

نمبره احمد

مئل

KUTUBISTAN.BLOGSPOT.COM

علم و فن ان پشیرز

انتساب!

مجھے قرآن پڑھانے، تفسیر سمجھانے اور تدبر سکھانے والی
میری استاذہ ڈاکٹر فرحت ہاشمی کے نام!
جو آج بھی مجھے بار بار قرآن کی طرف واپس لے آتی ہیں...

KUTUBISTAN.BLOGSPOT.COM

KUTUBISTAN.BLOGSPOT.COM

پیش لفظ

سب تعریف اور سارا شکر اللہ کے لیے ہے۔

شاہ زیب خان قتل کیس اور نیب آفیسر کا مران فیصل قتل کیس سے متاثر ہو کر لکھے جانے والا ناول ”نمل“ جو تین سال پہلے ایک ایک حرف کا غد پھاتارنے سے شروع ہوا تھا، آج ایک مجسم حقیقت بن کے آپ کے ہاتھ میں ہے۔ یہ ”نخون“ اور ”دل“ سے جڑے نور اور انہی دونوں سے جڑے گناہوں کی کہانی ہے۔ نمل میں آپ کو مختلف اقسام کے لوگ ایک جگہ جمع نظر آئیں گے اور وہ سب ہماری زندگی کے کسی نہ کسی مرحلے کی ترجمانی کرتے ہیں۔ ان سب میں برائیاں اور اچھائیاں دونوں موجود ہیں۔ نمل کے اچھے کردار اتنے اچھے نہیں ہیں اور برے مکمل طور پر برے نہیں ہیں۔ آپ نے ان سرمئی کرداروں کی اچھائیوں کو اپنانا ہے اور ان کی برائیوں سے سبق سیکھنا ہے۔ ان کے دکھوں سے اپنا کتھارس کرنا ہے اور ان کی کامیابیوں سے اپنے لیے راہ متعین کرنی ہے۔ کہانیوں میں دل دکھانے والے واقعات کی منظر کشی اس لیے کی جاتی ہے تاکہ زندگی میں آگے بڑھتے قاری کے سینے میں جو دل برف بنا جا رہا ہے اس کو کھلاڑا مار کے توڑا جاسکے۔ وہ ٹوٹے گا تو اندر روشنی اور تپش داخل ہوگی، پھر ہی وہ پگھل کے نرم پڑے گا اور جذبوں کو پرانی شدت سے محسوس کرے گا۔ اگر ہم ایسا نہ لکھیں اور ایسا نہ پڑھیں تو دنیا کے دھکے دکھ اور تکالیف ہمیں سرد مہر اور بے حس بناتی چلی جائیں گی۔ نمل کو بھی میں نے اسی لیے لکھا ہے تاکہ آپ اپنے دل کے مراض کی شفا بھی پہچانیں اور اپنے خون کے رشتوں کے ساتھ واپس بھی جڑ جائیں۔

اس کتاب کو لکھنے کے لیے مجھے بہت سے پیارے لوگوں کا بھرپور ساتھ حاصل رہا۔

میری ڈائجسٹ ایڈیٹر امت الصبور جن کی راہنمائی اور تعاون کے بغیر کوئی بھی قسط مکمل کرنا مشکل تھا۔ امتل نے میری پہلی کہانی قابل اشاعت قرار دیتے ہوئے کہا تھا کہ دس سال بعد وہ میری تحاریر کو ستاروں کی طرح چمکتے ہوئے دیکھیں گی۔ آج اس بات کو پورے دس سال ہو چکے ہیں۔ دسمبر 2006 سے دسمبر 2016 کی یہ لمبی مسافت میں کبھی بھی نہ کاٹ سکتی اگر امتل ہر قدم پہ میرے ساتھ نہ ہوتیں۔ انسان صرف کوشش کر سکتا ہے۔ اس کی تحریر کی خامیوں کا پردہ رکھ کے اسے کامیابی اللہ دیتا ہے۔ اللہ سے دعا ہے کہ وہ ہم سب کو ناکامیوں سے سبق سیکھنے اور کامیابیوں پہ غور نہ کرنے کی توفیق دے۔

لیلیٰ خان... نمل اس کا بھی ناول ہے۔ وہ نمل کی پہلی قاری، پہلی مداح اور پہلی نقاد ہے۔ ہر ماہ سب سے پہلے وہی نمل پڑھتی اور

اسے کپوڑ کرتی، اور اس کے ایک ایک زاویے سے مجھے اس کی خامیاں اور خوبیوں بتاتی۔ خلوص والے لوگ تو بہت مل جاتے ہیں مگر لیلیٰ جیسا خلوص اور سادگی بہت کم ملتی ہے۔ تمہارا شکر یہ لیلیٰ... تم نہ ہوتیں تو میں کیا کرتی؟

اور یہی خلوص اور سادگی میری ٹیم کے دوسرے دو موتیوں میں بھی دہی ہی موجود ہے۔ عاصمہ انجم... جو نمل کی ”کئیر ٹیکر“ رہی ہیں۔ چھوٹی سے چھوٹی بات اور بڑے سے بڑے کام کے لیے وہ ہر وقت حاضر ہوتیں۔ مجھے علم بھی نہ ہو پاتا اور وہ میرے کندھوں سے نامحسوس انداز میں اتنا ڈھیر سا رابو جھانٹھا کے جاتیں۔ آپ کا شکر یہ عاصمہ!

اور پھر ہم سب کی پیاری... اقرا بنت سلیم... نمل کی کتاب کا ٹائٹل ڈیزائن کرنا ایک طرف... اقراء کا ساتھ جو اس عرصے میں مجھے حاصل رہا وہ خوش نصیبی ہے میری۔ وہ لیلیٰ اور عاصمہ کے ساتھ مل کے نمل کی ایک ایسی مضبوط ٹیم بنی رہی جس نے مجھے کسی موقعے پہ اکیلا نہیں رہنے دیا، اس کا احسان میں کبھی نہیں اتار سکتی۔

عائشہ ثاقب اور میرے فیس بک پیج کے تمام ممبرز کا شکر یہ جو مجھے شاعری کے چناؤ میں میری مدد کرتے رہے۔ یہ میرا شجرہ کبھی نہیں رہا تھا مگر آپ سب کی اور بالخصوص عائشہ کے بغیر یہ اتنے اچھے طریقے سے میں شاید کبھی سرانجام نہ دے پاتی۔

ایڈووکیٹ سامعہ اقبال اور ایڈووکیٹ آمنہ آفتاب کا بے حد شکر یہ جن کی راہنمائی میرے ساتھ ہر وقت رہی۔ اور ان تمام لوگوں کا بھی شکر یہ جن کی جاب کی حساسیت کی وجہ سے میں ان کا نام نہیں لکھ سکتی لیکن ان کے بغیر میں نمل شروع بھی نہ کر پاتی شاید۔

اپنے ناشر محترم گل فراز صاحب (علم و عرفان پبلشرز) کی میں بے حد ممنون ہوں جنہوں نے نہ صرف میری اس کتاب کو اشاعت کا شرف بخشا بلکہ ہر مرحلے پہ میری رائے اور پسند، ناپسند کو ترجیح دی۔ بہت کم پبلشرز اتنی پروفیشنل سوچ رکھتے ہیں اور میں گل فراز صاحب کی دل سے بہت ممنون ہوں کہ انہوں کسی بھی موقعے پہ چاہے وہ ٹائٹل کا معاملہ ہو یا کتاب کو ایک جلد میں لانے کا مسئلہ، ہمیشہ میری رائے کا احترام کیا۔

یہاں میں بک پائیرسی کا بھی ذکر کرنا چاہوں گی کہ کس طرح وہ ہمارے ادارے اور رائٹرز کے لیے زہر قاتل ثابت ہو رہی ہے۔ خاص طور پر کراچی اور حیدرآباد کے قارئین سے گزارش ہے کہ وہ کتاب اپنے مستند بک سیلر سے خریدیں اور اس بات کی تصدیق کر لیں کہ کتاب اصل ہو۔

نمرہ احمد

6 فروری 2017

اٰئِنِه

11	ہمارا سعدی	باب: 1
59	فریب کار	باب: 2
108	پہلا تاثر، پہلا تعارف	باب: 3
152	انسان دوست	باب: 4
195	بیماری میں اور صحت میں	باب: 5
229	پانی سے گاڑھا (حصہ اول)	باب: 6
270	پانی سے گاڑھا (حصہ دوم)	باب: 7
315	میں غارت گر (حصہ اول)	باب: 8
366	میں غارت گر (حصہ دوم)	باب: 9
414	عقد	باب: 10
466	کیا میں ہوں اپنے بھائی کا رکھوالا؟	باب: 11
517	یا صاحبی السجن	باب: 12
570	مَن الماس رابہ ملکہ دادم! (حصہ اول)	باب: 13
616	مَن الماس رابہ ملکہ دادم! (حصہ دوم)	باب: 14

665	اور وحی کی آپ کے رب نے شہد کی مکھی کی طرف!	باب: 15
710	میرا مرض مُستتر!	باب: 16
756	آدمی کے دو دل	باب: 17
806	بھاری ہے وہ سر..... جو پہنتا ہے تاج!	باب: 18
860	حق دفاع از خویشتن	باب: 19
908	لازم ہے کہ ہم بھی دیکھیں گے	باب: 20
964	کافر، ماکر، کاذب، قاتل (حصہ اول)	باب: 21
1010	کافر، ماکر، کاذب، قاتل (حصہ دوم)	باب: 22
1062	مورچال	باب: 23
1111	ٹوٹے تارے جیسا دل	باب: 24
1162	اک مسافت عالم تنویم میں.....!	باب: 25
1211	فرزندِ نازنین!	باب: 26
1262	میں جنین ہوں اور میں عام ہوں!	باب: 27
1318	آبزیدان (The Aquarium) (حصہ اول)	باب: 28
1363	آبزیدان (The Aquarium) (حصہ دوم)	
1383	شہ مات	باب: 29
1425	ایڈس مارزیئے ابھی بیٹے نہیں!	باب: 30

کتابِ اول نہ مدعی نہ شہادت حساب پاک ہوا

باب 1:

ہمارا سعدی

اور خدا نے انعام کیا
نوح علیہ السلام پر
اور ان کے بیٹوں پر
اور ان سے فرمایا
آباد رہو اور پھیلتے جاؤ
اور زمین کو بھر دو
تمہارا خوف اور تمہاری ہیبت
ہوگی زمین کے ہر درندے پر
آسمانوں کے ہر پرندے پر
مٹی پر نینگنے والی ہر شے پر
اور سمندر کی تمام مچھلیوں پر
تمہارے ہاتھوں میں وہ پہنچائی جائیں گی
ہر زندہ محرک شے تمہاری غذا ہوگی
اور جیسے میں نے تمہیں عطا کیے ہیں
سر سبز پودے
ویسے ہی میں تمہیں ہر شے عطا کروں گا
مگر.....!
تم ہاس کو اس کی جان کے ساتھ نہیں کھاؤ گے

اور اس کی جان اس کا خون ہے
 اور تمہاری جان کے خون کا
 میں حساب لوں گا
 ہر درندے اور ہر انسان سے
 اور میں یقیناً حساب لوں گا ہر انسان سے
 اس کے ساتھی انسان کی
 جان کا!
 (عہد نامہ قدیم۔ تورات)

نمدعی نہ شہادت حساب پاک ہوا
 صحن تاریک تھا اور طویل برآمدہ نیم روشن۔ فجر کی دو اذانیں دی جا چکی تھیں اور آسمان گہرا جامنی تھا۔ برآمدے کے آگے
 کوٹھڑیاں در کوٹھڑیاں تھیں جن کے دروازے سلاخ دار تھے اور جن کی میلی دیواروں پہ لکیریں نشان نام سے لکھے تھے۔ کچھ قیدی سو رہے
 تھے۔ کچھ جاگ رہے تھے۔
 یہاں زندگی دو انتہاؤں کے درمیان لٹکتی تھی۔
 سیاہ دھاری سفید دھاری سے مکمل الگ ہو چکی تو فجر کی تیسری اذان گونجنے لگی۔ ہواؤں نے مؤذن کی آواز کو اپنے پردوں پر اٹھایا اور
 صحن میں پھیلا دیا۔

”اللہ سب سے بڑا ہے.... اللہ سب سے بڑا ہے۔“

ایسے میں برآمدے میں دو پہرے دار ٹہلتے ٹہلتے ایک ستون کے ساتھ آکھڑے ہوئے تھے۔ ایک نے بیڑی سلگائی اور دوسرے کو
 پیشکش کی جسے دوسرے نے مسترد کر کے پھر سے اس حوالاتی قیدی کی کوٹھڑی کو دیکھا۔ جس کے سامنے وہ کھڑے تھے۔
 پہلے سپاہی عبدالشکور نے بھی گردن موڑی پھر استہزائیہ مسکا کر سر جھٹکا۔
 ”محمد دین! بار بار اس بد مزاج آدمی کو نہ دیکھا کر۔ اس کا دماغ پہلے ہی خراب رہتا ہے۔ تیری ہمدردی سے وہ اور شیر ہو جائے گا۔“
 یوں سے دھواں چھوڑتے اس نے تنبیہ کی۔

”میں گواہی دیتا ہوں کہ اللہ کے سوا کوئی ایسا نہیں جس کی عبادت کرنی چاہیے۔“ مؤذن کی صدا برابر آرہی تھی۔

محمد دین تاسف سے اسی کوٹھڑی کو دیکھتا رہا۔ جس میں سفید لباس میں ملبوس قیدی نماز کا کپڑا بچھاتا نظر آ رہا تھا۔

”کیا یوں نماز پڑھنے سے اللہ معاف کر دیتا ہے؟“ محمد دین نے مایوس آواز میں پوچھا۔

قیدی اب آستینیں کلائیوں تک برابر کر رہا تھا جو اس نے وضو کے لیے اوپر چڑھائی تھیں۔ اس کی پشت ان دونوں کی جانب تھی۔

”قتل کبھی معاف نہیں ہوتا اور جو اس کی طرح اپنی بیوی اور سگے بھائی کو قتل کر دے۔ وہ تو کبھی معاف نہیں ہوگا۔“ بیڑی کا بڑا سانس

اندر کھینچتے عبدالشکور نے فتویٰ دیا۔

”میں گواہی دیتا ہوں کہ محمد ﷺ اللہ کے رسول ہیں۔“

”میں گواہی دیتا ہوں کہ محمد ﷺ اللہ کے رسول ہیں۔“

”مگر اس کی بیوی اور اس کے بھائی کے تعلقات تھے۔ اس نے غیرت میں قتل کیا تھا۔ یہی سننے میں آیا ہے۔ تب ہی تو چار سال سے جیل میں ہے۔“

محمد دین ستون سے ٹیک لگائے ترم سے اسے دیکھ رہا تھا۔
”نماز کی طرف آؤ، نماز کی طرف آؤ۔“

قیدی اب کپڑے کے سرے پہ کھڑا تکبیرات پڑھتا رفع یدین کر رہا تھا۔ برآمدے کی مدھم روشنی میں اس کا نیم رخ واضح تھا۔ سفید شلوار، سفید کرتا بالکل کفن جیسا۔ اب گردن جھکی تھی۔ ہاتھ سینے پہ تھے۔ قدرے لمبے بال دواچ کی پونی میں بندھے تھے۔ اس کا عمومی تاثر صاف ستھرے اونچے مضبوط جسم اور خوبصورت نقوش والے مرد کا پڑتا تھا۔

”فلاح کی طرف آؤ، فلاح کی طرف آؤ۔“

اذان ہواؤں میں ترنم گھولتی سنائی دے رہی تھی۔

”تو بیوی کو طلاق دے دیتا، بھائی سے تعلق توڑ لیتا، قتل کرنا ضروری تھا؟ اور لوگ نماز تو بہ دوہ کے لیے نہیں پڑھتے، ان کو رہائی چاہیے ہوتی ہے۔“ تلخی سے کہہ کر اس نے ایک اور کس کھینچا۔

”مگر ایک بات ماننے کی ہے۔ اس کے غصے کے علاوہ یہ بندہ برا نہیں تھا۔ تجھے پتا ہے۔ اس کا انٹیلی جنس میں اونچا عہدہ تھا۔ اچھا خوبصورت جوان تھا۔ مگر بیوی ایسی نکلی کہ..... چیچ چیچ..... زندگی برباد ہو گئی فارس غازی کی۔“

اندر فارس غازی اب رکوع میں جھک رہا تھا۔

”نماز نیند سے بہتر ہے۔ نماز نیند سے بہتر ہے۔“

فضا میں تیرتی آواز ملائمت سے ستونوں سے ٹکر رہی تھی۔

”ہاں تو اپنا کیا سامنے آتا ہے۔ اب یہ بچے کا تھوڑی ہونہہ....“ لاپرواہی و استہزا سے سر جھٹک کر عبدالشکور جانے کو پلٹا۔ تب ہی محمد دین کسی سحر کے زیر اثر بولا۔

”مگر وہ کہہ رہا تھا، یہ رہا ہو جائے گا۔“

عبدالشکور نے حیرت سے رک کر اپنے ساتھی کو دیکھا۔

”یہ.... فارس غازی رہا ہو جائے گا؟ یہ کس نے کہا؟“

وہی.... وہ لمبا.... خوبصورت.... گھنگھریالے بالوں والا لڑکا جو اس سے ملنے ہر ہفتے آتا ہے۔“ محمد دین کی نگاہیں ہنوز اس پہ مرکوز تھیں۔ فارس غازی اب سجدے میں سر رکھے ہوئے تھا۔

”وہ اس کا بھانجا؟ کیا نام ہے اس کا؟ اور اس کے لگنے سے کیا ہوتا ہے؟“

”اس کی بات ہمیشہ سچ ہو جاتی ہے۔ پہلے اس نے کہا تھا ہفتہ وار پیشی ہوا کرے گی۔ ایسا ہی ہوا۔ پھر اس روز وہ کہہ کر گیا کہ اس ہفتے یہ رہا ہو جائے گا۔“

”نا تو اس کا بھانجا یہ سب تجھے کیوں بتاتا رہا ہے؟“

عبدالشکور بیڑی لبوں سے ہٹائے مشکوک نظروں سے محمد دین کو دیکھ رہا تھا۔

”ابے مجھے کہاں.... اسی کو بتا رہا تھا میں نے یوں ہی سن لیا۔“

”اللہ سب سے بڑا ہے.... اللہ سب سے بڑا ہے۔“

اذان اب دھیمی پڑ رہی تھی۔

”چھوڑو یا ر... یہ نہیں رہا ہونے والا۔“ اس نے بھٹی سے کہہ کر بیڑی پھینکی اور پھر سگتے: ”بجٹے انکارے کو دیکھنے لگا۔“

”اللہ کے سوا کوئی ایسا نہیں جس کی عبادت کرنی چاہیے۔“

آواز دم توڑ گئی۔ فضا میں سکوت چھا گیا۔ پھر بلبل نے صدائے اذنتوں نے پتے جھکائے اور ساری مخلوق اپنی عبادت میں مشغول ہو گئی۔

قیدی سلام پھیر کر اٹھا۔ جائے نماز کا کونا موڑا کھٹ کھائی پہ موڑے اور چلتا ہوا مسلمانوں تک آیا۔ اس کا چہرہ نیوب انٹ کی روشنی میں واضح ہوا۔ اس کی آنکھیں سنہری تھیں۔ انہیں سکیڑ کر تیلیسی نظروں سے ان دونوں کو دیکھتے اس نے اٹھکی سے اپنی طرف آنے کا اشارہ کیا۔

محمد دین میکا کئی انداز میں قریب آیا۔ عبدالشکور اتنا متاثر نہ تھا۔ مگر اس نے بھی بیڑی کی۔

”اپنے کان صاف کر کے دھیان سے سنو۔“ وہ تیز لگا ہوں سے دونوں کو باری باری دیکھتے ہوئے بولا۔

”پہلی بات وہ میرا گناہیں سونپتا بھائی تھا۔ دوسری بات میرے بھانجے کا نام سعدی یوسف ہے اور آخری بات اگر آئندہ تم مجھے

بیڑی ملاقات کے اوقات میں اپنے قریب پھٹکتے نظر آئے تو اگلے دن یہاں پہرہ وائل چیر پہ دو گے۔ سمجھ میں آیا؟“

”تجھے تو میں ابھی...“ عبدالشکور غصے سے آگے بڑھا۔ مگر محمد دین نے اس کے سینے پر ہاتھ رکھ کر پیچھے دھکیلتے: ”چھوڑو جانے دو“ کہہ

گرا سے روکا اور واپس لے گیا۔

”کیا... ہاں؟ ابھی کیا؟“ سلا نہیں تھا۔ ”فارس نے بھٹے جیزے اور غصیلی آنکھوں سے پکارا۔ مگر محمد دین بمشکل سمجھا بھجا کرا سے

دور کرنے میں کامیاب ہو گیا تھا۔

فارس نے سر جھکا اور واپس ہو لیا۔ صبح کی سفیدی آہستہ آہستہ پھیل رہی تھی۔



میں زخم زخم ہوں پھر بھی دکھائی نہ دوں

ٹھیک اسی وقت اسلام آباد کے دوسرے حصوں پر بھی فجر ایسے ہی طلوع ہو رہی تھی۔ اس اپر نڈل کلاس کالونی میں ایک گھر کی کھڑکیاں نیلے اندھیرے میں روشن تھیں۔

چھوٹے سے ان کے سامنے لاؤنج کی کھڑکی نظر آتی، مگر گھر کی بقیہ کھلی سے اندر جاؤ تو پہلے کچن کا بند دروازہ آتا اور پھر ایک بیڈروم

کی کھڑکی جس سے چہرہ لگا کر دیکھو تو اندر لیمپ جل رہا تھا اور کارپٹ پہ ایک لڑکی نماز پڑھ کر سلام پھیر رہی تھی۔

بیڈ کی سائیز ٹیبل کے چلتے لیمپ کے ساتھ مو بائسل پانی اور چند دوایتیاں رکھی تھیں۔ ایسی دوایتیاں جو گردے کا وہ مریض استعمال کرتا

ہے جس کو ڈونر گروہ (کسی دوسرے کا) لگا ہو۔

وہ نماز ختم کر کے بنا دعا مانگے اٹھی، جائے نماز اسی میز کے خانے میں رکھ دی۔ دوپٹا اتار کر بال آزاد کیے۔ پھر پلٹ کر اسٹڈی ٹیبل

تک آئی تو اس کا چہرہ سامنے آیا۔

وہ صاف مگر قدرے زرد رنگت کی دراز قد ڈیلی پٹی سی تھی۔ نقوش تناسب آنکھیں باوامی رنگ کی، گہری بھوری چٹکیں مڑی ہوئی اور

ناک میں ہیرے کی ننھی سی ٹونگ ہانگھل مونگ کے دانے جتنی۔ وہ بہت خوبصورت نہیں تھی۔ مگر اس کے ہال خوبصورت تھے۔ گہرے بھورے

سر سے کان تک سیدھے اور پھر مونے مونے curls کی صورت گھنگھریالے ہو جاتے۔ وہ اسٹینس میں تھے۔ سامنے سے ٹھوڑی تک پھر

گندھوں تک اور پیچھے کر تک آتے۔

اس نے الماری کھول کر ایک فائل نکالی اور بے دھیانی میں ایک ڈبے کو لڑکا دیا۔ جس سے اخبار کے چند تراشے پھسل کر باہر گرنے لگے۔ مگر چونکہ اس نے دیکھا نہیں تھا۔ سو اسٹڈی ٹیبل پر آئیٹمی اور فائل کھول لی۔

خبر کے تراشے اس کے قدموں میں گرے رہے۔ کمرے میں نیم اندھیرا تھا۔ وہ ٹھیک سے پڑھے نہ جانتے تھے۔ مگر پھر کھڑکی کے باہر صبح پھیلتی تھی۔ اس نے اندھیری کی اورانی کی خبر پڑھا تھا۔

اس نے اسٹڈی ٹیبل پر فائل نکالی اور اس میں سے ایک ٹیبلٹ نکالی اور اسے کھانسی کے لیے لگا دیا۔ اس نے اسٹڈی ٹیبل پر فائل نکالی اور اس میں سے ایک ٹیبلٹ نکالی اور اسے کھانسی کے لیے لگا دیا۔

Pakistanipoint

اسٹڈی ٹیبل پر فائل نکالی اور اس میں سے ایک ٹیبلٹ نکالی اور اسے کھانسی کے لیے لگا دیا۔ اس نے اسٹڈی ٹیبل پر فائل نکالی اور اس میں سے ایک ٹیبلٹ نکالی اور اسے کھانسی کے لیے لگا دیا۔

Waqar Azeem

اسٹڈی ٹیبل پر فائل نکالی اور اس میں سے ایک ٹیبلٹ نکالی اور اسے کھانسی کے لیے لگا دیا۔ اس نے اسٹڈی ٹیبل پر فائل نکالی اور اس میں سے ایک ٹیبلٹ نکالی اور اسے کھانسی کے لیے لگا دیا۔

اسٹڈی ٹیبل پر فائل نکالی اور اس میں سے ایک ٹیبلٹ نکالی اور اسے کھانسی کے لیے لگا دیا۔ اس نے اسٹڈی ٹیبل پر فائل نکالی اور اس میں سے ایک ٹیبلٹ نکالی اور اسے کھانسی کے لیے لگا دیا۔

اسٹڈی ٹیبل پر فائل نکالی اور اس میں سے ایک ٹیبلٹ نکالی اور اسے کھانسی کے لیے لگا دیا۔ اس نے اسٹڈی ٹیبل پر فائل نکالی اور اس میں سے ایک ٹیبلٹ نکالی اور اسے کھانسی کے لیے لگا دیا۔

اسٹڈی ٹیبل پر فائل نکالی اور اس میں سے ایک ٹیبلٹ نکالی اور اسے کھانسی کے لیے لگا دیا۔ اس نے اسٹڈی ٹیبل پر فائل نکالی اور اس میں سے ایک ٹیبلٹ نکالی اور اسے کھانسی کے لیے لگا دیا۔

”...تجھے سعدی بھائی کا نہیں پتا؟“ صداقت نے انداز پلٹتے ملائمتی نظروں سے چاچی کو دیکھا۔ ”باجی کا بھتیجا ہے۔ بڑے صاحب کا پوتا۔“

”دیکھ... ایسے ہوتے ہیں بھتیجے اور تو گرائیں آتا ہے تو مجال نہیں کہ چاچے چاچی کو شکل بھی دکھا دے۔“ ساتھ ہی لڑکے کی پشت پہ دھمو کا جڑا۔ وہ بلبلہ کر رہ گیا۔ ”اسی لئے تو باجی اپنے بھتیجے سے بڑا پیار کرتی ہوگی۔“

”کہاں؟“ برامنہ بنائے صداقت نے اسی انداز میں کہا۔ ”وہ تو سعدی بھائی سے بات بھی نہیں کرتی، ملتی بھی نہیں ہے، وہ تب ہی گھر آتا ہے جب وہ نہیں ہوتی۔ وہ اس سے ناراض ہے۔“

”آئے ہائے کیوں؟“

”پرانی ناراضی ہے باجی کو جو گولی لگی تھی وہ سعدی بھائی کے ماموں نے ماری تھی۔ بس تب سے ان کے تعلقات اچھے نہیں ہیں۔“

وہ سر جھکانے کام کرتے ہوئے تمبرہ کیے جا رہا تھا۔ چاچی نے پرسوج ہنکارا بھرا۔

”تو اسی لیے باجی کے بھائی کا خاندان ان کے ساتھ نہیں رہتا۔“

”اوہ نہیں چاچی! وہ تو ہمیشہ سے الگ رہتے تھے۔ پھر خاندان میں اور ہے بھی کون؟ باجی کے ایک ہی بھائی تھے۔ سعدی کے ابو عرصہ ہوا فوت ہو چکے۔ ان کی وفات سے بھی سالوں پہلے سے انہوں نے گھر الگ کر لیا تھا۔ ان کی بیوی کی اپنی ساس، مطلب باجی کی مرحومہ امی سے نہیں بنتی تھی پھر بھی باجی بڑا خیال کیا کرتی تھیں اپنے بھتیجوں کا، سعدی بھائی لوگ تین بہن بھائی ہیں یہ تو بس اب کچھ سالوں سے ان کی بول چال...“

”صداقت! اگر آپ ہمارے شجرہ نسب پر روشنی ڈال چکے ہو تو ناشتہ ٹیبل پر لگا دو گے؟“

صداقت کے ہاتھ سے چمنا گرتے گرتے بچا۔ چچی، بھتیجا گھبرا کر پلٹے۔ وہ کوٹ بازو پہ ڈالے دوسرے ہاتھ میں پرس لیے چوٹھ پر کھڑی تھی اور یہ فقرہ اس نے بنا کسی غصے یا طنز کے، بہت سادگی و نرمی سے ادا کیا تھا۔

”لایا باجی بس.....“ وہ جیسے کرنٹ کھا کر ایک دم تیز تیز کام کرنے لگا۔ چاچی نے بھی خفیف سا سلام کیا۔ وہ اسی نرمی مگر سنجیدگی سے جواب دے کر راہداری میں آگے چلتی گئی اور ٹیبل کی فرش سے ٹکراتی آواز گونجی گئی۔

راہداری کے سامنے بڑا سا لونگ روم تھا۔ اس کا آدھا حصہ صوفوں سے آراستہ ٹی وی لائونج تھا۔ باقی نصف میں ڈائننگ ٹیبل مچھی تھی۔ سربراہی کرسی کی جگہ پہ ایک معمر صاحب ذہیل چیر پہ بیٹھے عینک ناک پہ جمائے اخبار دیکھ رہے تھے۔

وہ دائیں ہاتھ کی پہلی کرسی پہ آبیٹھی چیزیں ایک طرف رکھیں، پلیٹ اٹھائی، کاٹنا اس میں رکھا۔

”آج گھر کب آؤ گی؟“

”جلدی آنے کی کوشش کروں گی“

وہ بہت ٹھہرے ہوئے نرم انداز میں بولتی تھی اور اس کے فقرے ایک روانی میں لبوں سے ادا ہوتے تھے اور وہ ہمیشہ بات ختم کر کے سانس لیا کرتی تھی۔ اس کے باوجود ہر لفظ واضح اور کلیر ہوتا تھا۔

”زمر! انہوں نے پکارا۔ زمر نے جواب میں صرف ”ہوں“ کہا۔

”کل کی تاریخ یاد ہے؟ کیا تھا؟“

”کوئی کرکٹ میچ تھا؟“ زمر نے اسی اطمینان سے پوچھتے ہوئے نیپکن گود میں بچھایا۔

”سعدی کی سالگرہ تھی۔ وہ پچیس سال کا ہو گیا ہے۔“

اس کے ہاتھوں کی حرکت سست ہوئی، بھوری آنکھوں میں سایہ سا لہرایا۔ وہ ایک دم چہرہ موڑ کر صداقت کی طرف متوجہ ہو گئی جو لوازمات میز پر رکھ رہا تھا اور زمر سے نظریں بھی نہیں ملا پا رہا تھا۔ بڑے ابا بھی اخبار کو ہی دیکھ رہے تھے۔

صداقت اندر چلا گیا تو انہوں نے کہا۔ ”کیا تمہیں یہ یاد ہے کہ تم کیا کیا بھولنے لگی ہو؟ چار سال سے اس کے گھر جانا بھول گئی ہو؟ ڈیڑھ سال سے اس کی شکل دیکھنا بھول چکی ہو۔“

زمر نے میز کے وسط میں رکھے گلدان کو دیکھتے ہوئے کپ لبوں سے لگایا بولی کچھ نہیں۔ اس کا چہرہ سپاٹ تھا۔

”وہ تمہاری کوئی سالگرہ نہیں بھولتا۔“

”میں اسے کال کروں گی۔“

”کال کرنا پروا کرنے کے مترادف نہیں ہوتا۔“

زمر نے سنجیدگی سے بڑے ابو کا چہرہ دیکھا جواب اسے ہی دیکھ رہے تھے۔

”وہ میرا بھتیجا ہے، میں اس کی پروا کیوں نہیں کروں گی؟“

”تو پھر اس سے ناراضی ختم کیوں نہیں کرتی ہو؟“

”میں اس سے ناراض نہیں ہوں، سعدی میرے لیے کیا ہے، آپ جانتے ہیں اور کوئی بھی چیز اس حقیقت کو نہیں بدل سکتی۔“

”تو پھر اس سے ملتی کیوں نہیں ہو؟“

”ٹھیک ہے، آپ ہمارا ناشتہ spoil (خراب) کرنا چاہتے ہیں تو ایسے ہی سہی۔“ پیالی پرچ پہ رکھ کر وہ مکمل طور پر ان کی طرف متوجہ ہو گئی۔ ”وہ مجھ سے کیوں نہیں ملا جب میں بیمار تھی؟ ابا! میرے گردے ضائع ہو گئے تھے۔ ایک اجنبی عورت مجھے گردہ دے سکتی ہے، مگر میرا بھتیجا مجھ سے ملنے نہیں آ سکتا کیونکہ اس کی پڑھائی زیادہ ضروری تھی۔ ابا! وہ میرا بیٹا تھا۔ میرا بھائی تھا۔ میرا سب سے اچھا دوست تھا۔ مگر وہ میرے پاس نہیں تھا، جب مجھے اس کی ضرورت تھی۔ وہ انگلینڈ چلا گیا اور ہاں وہ وہاں سے مجھے کال کر لیتا تھا۔ مگر کال کرنا پروا کرنے کے مترادف تو نہیں ہوتا۔“

”تم اس کی یہ بات درگزر کر دیتیں۔ اگر اس نے یہ نہ کہا ہوتا کہ فارس بے گناہ ہے اور....“

زمر رک گئی۔ اس کے تاثرات بدلے، آنکھوں میں گہرا کرب، تکلیف، غصہ ابھرا۔

”فارس غازی کا نام میرے سامنے مت لیا کریں، اس شخص نے میرے ساتھ کیا کیا۔ آپ بھول گئے ہیں تو میں یاد کر ادیتی ہوں۔“

اس کا جیسے ناشتہ حرام ہو چکا تھا۔ لبوں کو نیپکن سے تھپتھا کر بال کان کے پیچھے اڑ سے اور ان کی آنکھوں میں دیکھ کر سپاٹ لہجے میں بولی۔

”وہ.... آپ کی بہو کا بھائی.... اس نے چار سال پہلے میری زندگی برباد کر دی تھی۔ اس نے اپنی بیوی اور مجھے ایک جگہ بلا کر، ہم

دونوں کو شوٹ کر دیا، تاکہ میں اصل نارگٹ سمجھی جاؤں۔ ان تین گولیوں نے جو مجھے کمر میں لگی تھیں کہ اس شخص نے میری پشت پہ ہی تو حملہ کیا

تھا۔ میرے صرف گردے نہیں چھینے، ہر چیز چھینیں اور سعدی.... اس نے تب بھی کہا تھا، اب بھی کہے گا کہ اس کا ماموں بے گناہ ہے، گریٹ!“

دونوں ہاتھ اٹھا کر اس نے جیسے کسی نادیدہ ہستی کو شاباش دی۔ اس کا رنگ نچڑچکا تھا اور وہ شدید ڈسٹرب نظر آرہی تھی۔

”اس نے سعدی کے بڑے ماموں اور اپنی بیوی کو مارا۔ یہ ان کا اپنا معاملہ ہے، مگر اس نے مجھے بھی مارنا چاہا تھا اور یہ میرا معاملہ

ہے۔ مگر ابا! اس کے باوجود میں فارس غازی کے کیس کو فالو نہیں کرتی، میں خود کو ڈیڑھ سال سے اس کیس سے الگ کر چکی ہوں، اپنا بیان بھی

واپس لے چکی ہوں، کیونکہ جب اس واقعے کا ذکر کیا جاتا ہے، مجھے نئے سرے سے تکلیف ہوتی ہے۔ پلیز مجھے کم از کم ناشتے کی میز پہ یہ تکلیف

مت دیا کریں۔“

بہت دکھ سے کہتے ہوئے اپنی چیزیں سمیٹتی وہ اٹھ کھڑی ہوئی۔ بڑے ابانے خاموش تاسف سے اسے جاتے دیکھا۔ پھر اس کی آدھی چائے کی پیالی کو۔

ہر ”سعدی....“ سے شروع ہو کر ”فارس“ پہ ختم ہونے والی گفتگو کے نتیجے میں چائے، ناشتے اور کھانے یوں ہی ادھورے رہ جاتے تھے۔



پھر حشر کے سماں ہوئے ہیں

فجر کو قضا ہوئے کئی ساعتیں بیت چکی تھیں اور سورج ابھی تک ٹھنڈا تھا۔ شہر کے مضافات میں ایک پوش علاقے میں زندگی اتنی صبح بھی یوں بیدار اور چاق و چوبند تھی جیسے کبھی سوئی نہ ہو۔

وہ ایک بلند اور عالیشان محل نما گھر تھا۔ باہر سیکورٹی چیک پوائنٹس، مسلح گارڈز، کرنٹ سے لبریز تاریں تھیں۔ اندر عمارت سبزہ زار کے درمیان میں کھڑی تھی اور آگے پیچھے اونچی نیچی پہاڑیوں کی مانند لان کہیں نشیب میں جاتا کہیں اوپر اٹھ جاتا۔

لان میں باوردی ملازم چوکسی سے کام پنپا رہے تھے۔ کسی بڑے ایونٹ سے پہلے ہونے والی پلاننگ۔

ایک سنہرے باب کٹ والی لڑکی جو دو دھیارنگت اور دلکش نقوش کی مالک تھی ہاتھ سے مختلف جگہوں پہ اشارہ کرتی ’ایونٹ آرگنائزر کو ہدایات دے رہی تھی۔ جسے آرگنائزر مستعدی سے سر ہلاتا ڈائری پہ نوٹ کرتا جا رہا تھا۔

دور سے ایک فلیپینو ملازمہ جو خوش شکل اور با اعتماد تھی اور سفید بلاؤز، اسکرٹ اور ٹائٹس میں ملبوس تھی، چلتی ہوئی آئی اور اس لڑکی کے سامنے مسکرا کر ’سر کوخم دے کر پوچھا۔

”کیا آپ کو کسی چیز کی ضرورت ہے مس شہرین؟“

شہرین آرگنائزر کو بتا رہی تھی کہ اسے پھول کیسے اور کدھر چاہئیں، اس نے رک کر بیزار نظر اس پہ ڈالی۔

”صرف اتنا فینو تاکہ تم ہر دو منٹ بعد آ کر مجھ سے یہ سوال مت پوچھو۔“ اور ناک سکڑ کر مر گئی۔

فینو ناک مسکراہٹ پھر بھی برقرار رہی۔ سر کوخم دے کر وہ ہاں سے چلی آئی۔ یقیناً وہ عملے کی سپروائزر تھی، تبھی بہت تمکنت سے تھوڑی دورا بجنسی کی طرف سے آئی فاضل میڈز کے ساتھ جا کھڑی ہوئی۔

”سب ٹھیک جا رہا ہے؟“ اس نے تحکم سے جائزہ لیا۔

”پرفیکٹ.... ویسے ابھی پارٹی میں ایک ہفتہ ہے۔ ہم کچھ جلدی تیاری نہیں کر رہے؟“

”اونہوں.... یہاں ہر کوئی وقت سے پہلے کام کرنے کا عادی ہے اور یہ ہاشم کاردار کی بیٹی کی سالگرہ ہے۔ کوئی عام بات نہیں۔“ فینو ناک نے قدرے فخر سے جتایا۔ ملازمہ نے مڑ کر بے اختیار شہرین کی سمت دیکھا۔

”یہ ہاشم کاردار کی بیوی ہے نا؟ ان ہی کی بیٹی کی سالگرہ ہے۔“

”ہاں مگر ان کی علیحدگی ہو چکی ہے یہ یہاں نہیں رہتیں پارٹی کے لیے آئی ہیں۔“

”اور ادھر کون رہتا ہے؟“ ملازمہ کو دلچسپی ہوئی تو اس طرف اشارہ کرتے ہوئے جہاں لان ڈھلوان میں جا کر ختم ہوتا تھا پوچھا۔ وہاں ایک چھوٹی سی عام سی عمارت تھی جیسے انیکسی ہو۔

”وہ.... وہ تو فارس غازی کا پورشن ہے۔“ فینو ناک نے برا سامنہ بنایا۔

”وہ کون ہے؟“

”ہاشم صاحب کی پھپھو کا بیٹا ہے، مگر وہ گھر مقفل ہوتا ہے۔ کیونکہ فارس جیل میں ہے۔“ پھر دھیمی آواز کی۔ ”اس نے اپنے سوتیلے بھائی، مطلب اپنے باپ کی پہلی بیوی کے بیٹے کو قتل کر دیا تھا اور اپنی بیوی کو بھی۔“

”اوہ!“ ملازمہ کی آنکھیں حیرت و تجسس سے پھیلیں۔ ”تو اس کے مقتول بھائی کا خاندان یہاں نہیں رہتا؟“

”بتایا تو ہے، وہ اس کے باپ کا بیٹا تھا۔ ہاشم صاحب اس کی ماں کی طرف سے کزن ہوتے، تو ان سوتیلے رشتہ داروں کا یہاں سے کیا تعلق؟“ گوسپ کا لطف ختم ہوا تو وہ منہ بنا کر اندر مڑ گئی۔

گھر کے اندر داخل ہوتے ہی اس کی کروفر بھری چال میں عاجزی آگئی۔ اس نے لونگ روم پار کیا، جس میں سیڑھیاں اوپر جاتی دکھائی دیتیں اور گھر کی چار منزلیں ختم ہونے کے بعد چھت آتی۔ یوں لونگ روم بہت عالی شان تاثر ڈالتا۔ پھر وہ ڈائمنگ روم میں آئی اور سربراہی کرسی ادب سے کھینچی۔ یہاں سے لونگ روم نظر آتا تھا اور اسے اپنی مالکن بھی آتی نظر آرہی تھی۔

وہ مسکراتی ہوئی باریک ہیل سے تیز تیز چلتی آرہی تھی۔ ٹائٹس پہ انگریزی طرز کا بغیر آستین کے گھٹنوں سے اوپر آتا لباس پہن رکھا تھا۔ ہلکے بھورے ڈائی بال سیدھے اور کمر پہ تھے اور شیرنی جیسی آنکھیں تھیں، چہرہ خوبصورت و ملائم۔ وہ یقیناً کافی عمر کی تھی، مگر بے حد اسماٹ اور تروتازہ۔

”گڈ مارنگ مسز جواہرات!“

”مارنگ....!“

مسکرا کر جواب دیتی وہ سربراہی کرسی پہ ملکہ کی شان سے بیٹھی۔ نیپکن گود میں بچھایا اور باادب کھڑی فنیو نا کو شیریں لہجے میں مخاطب کیا۔

”میرے بیٹے کدھر ہیں؟“

”ہاشم تیار ہو رہے ہیں اور نو شیرواں ابھی نہیں اٹھے۔“

جواہرات نے جواب دیے بنا پلیٹ اپنے قریب کی۔

”میم... آپ کی فلکٹریشنٹ کی اپائنٹمنٹ آج شام کی ہے۔ آپ نے ریما سنڈ کروانے کو کہا تھا۔“

”اور میں نے یہ بھی کہا تھا کہ ایسی باتیں آواز مدہم رکھ کر کیا کرو۔“ اسی شیریں مسکراہٹ سے اس نے فنیو نا کو دیکھ کر کہا ”اور اپنا میک

اپ کم کرؤ مجھے اسٹاف کی بے ریٹگی بالکل پسند نہیں۔“

”سوری میم!“ فنیو نا کی مسکراہٹ اڑن چھو ہوئی۔ اس نے جلدی سے رومال سے لپ اسٹک رگڑی، جواہرات اب ناشتہ پلیٹ میں

نکال رہی تھی۔

سیڑھیوں کے اوپر پہلے کمرے کا دروازہ بند تھا۔ اندر اسے سی کی خشکی اور مردانہ پرفیوم کی مہک نے فضا کو معطر کر رکھا تھا۔ وہ ڈرائیونگ ٹیبل کے شیشے کے سامنے کھڑا ثانی کی ناٹ باندھ رہا تھا۔ کوٹ قریب ہی ٹنگا تھا۔ بال ماتھے پہ پیچھے کو سیٹ کیے، وجیہ نقوش، شاندار شخصیت اور پرکشش سیاہ آنکھیں بالکل جواہرات کے جیسی۔

دفعثاً ثانی درمیان میں چھوڑ کر اس نے وقت دیکھا اور موبائل اٹھا کر چند ٹیٹن دبائے، پھر ایک کال ملائی۔

”باجوہ صاحب! ابھی آپ کو ایک ای میل بھیجی ہے۔ اس کو دیکھنے کے بعد آپ مجھ سے یقیناً بات کرنا چاہیں گے۔“ اگلے کی بات

سنے بغیر مسکرا کر فون بند کیا اور رکھ دیا۔ ثانی کی ناٹ باندھ چکا تو فون بجا اور پھر بجتا گیا۔ چھ سات کالز آئیں۔ مگر اس نے نہیں اٹھایا۔ ذرا

خاموشی ہوئی تو اس نے ایک اور نمبر ملایا۔

”خاور... کام ہو گیا ہے۔ اس لڑکی جو بھی نام ہے اس کا... اس کو غائب ہونے کو کہہ دو... اب وہ باجوه سے نہیں ملے گی اور دوپہر تک میری سیکرٹری اس کی پے منٹ کلیئر کر دے گی۔“ کال کاٹی ہی تھی کہ پھر سے باجوه صاحب کی کال آنے لگی۔ اس نے مسکرا کر لیس کیا اور آئینے میں دیکھتے ہوئے خود پہ پر فوم چھڑکتے ہوئے بولا۔

”کیسا لگا میرا تھکا؟ اگر تم نہیں چاہتے کہ میں اس پہ تمہاری بیٹیوں کی رائے لوں تو آج بورڈ کے اجلاس میں تم میری قرارداد کے حق میں ووٹ دو گے۔ ورنہ میں کتنا بے رحم ہوں، تم جانتے ہو۔“ دوسرے کا غصہ، احتجاج، درخواست کچھ بھی بنے بغیر اس نے فون رکھ دیا۔ خود پہ دو تین اسپرے مزید کیے۔ کف لنکس لگائے، کوٹ پہنا اور باہر نکلا۔ راہداری میں موجود باوردی ملازم نے فوراً اندر جا کر اس کا بریف کیس اٹھا لیا۔

وہ بیڑھیاں اتر کر نیچے آیا تو جواہرات جس گھونٹ گھونٹ بیٹی اسے ہی دیکھ رہی تھی۔ اس نے قریب آ کر اس کا ماتھا چوما، پھر دائیں ہاتھ کی کرسی کھینچتے ہوئے بیٹھا۔

”میرا خیال تھا مسز کاردار اب تک آفس جا چکی ہوں گی۔“ ساتھ ہی ہاشم نے ابرو سے فینو ناکو جانے کا اشارہ کیا۔ وہ فوراً غائب ہو گئی۔

”تمہاری ایکس وائف صبح سویرے آگئی تو میں کیسے جاتی؟“

”شیری کیوں آئی ہے؟“ ہاشم نے تو س پہ اسپرید لگاتے ہوئے غیر دلچسپی سے پوچھا۔ جواہرات نے نزاکت سے شانے اچکائے۔

”سونیا کی سالگرہ ہم نے اسے اس کے گھر نہیں کرنے دی، تو وہ ہفتہ پہلے سے تیاری شروع کر کے انتقام لے رہی ہے۔“

”سونیا کو ساتھ لائی ہے؟“

جواہرات نے نفی میں گردن ہلائی۔

”ابنی ویز باجوه کا ووٹ میرے پاس ہے۔ یوں آج عبدالصمد کو ہم ووٹ آؤٹ کر دیں گے۔“

جواہرات کھلے دل سے مسکرائی۔

”یہ تم نے کیسے کیا؟“

ہاشم مسکراتے ہوئے شانے اچکا کر بولا۔ ”ہاشم سب سنبھال سکتا ہے۔“

”سوائے اس گھر کے اسٹاف کے۔ مطلب کوئی کام کا بندہ ہے یہاں؟ کبھی کوئی میری کار مار دیتا ہے۔ کبھی میرا سوٹ برباد ہو جاتا

ہے حد ہو گئی۔“

آواز پہ دونوں نے اس طرف دیکھا۔ ٹراؤزر اور شرٹ میں نوشیرواں بستر سے اٹھ کر آیا تھا اور بہت بگڑے موڈ میں آیا تھا۔

”اور اب کیا ہوا ہے؟“ ہاشم نے چھری کانٹے سے ٹکڑا توڑتے ہوئے مسکرا کر اس کو دیکھا۔

”میرا سوٹ برباد کر دیا اس جاہل ریاض نے۔ آپ اس کی پے سلپ اس کے حوالے کر دیں می... میں نے اسے فارغ کر دیا

ہے۔“ سیب اٹھا کر اس میں دانت گاڑتے ہوئے وہ خفا خفا سا بولا۔ وہ چوبیس پچیس سال کا خوش شکل نوجوان تھا۔ ہاشم جتنا نہیں مگر اچھا تھا۔

فرنیچ کٹ اور بالوں کی الجھی بکھری اسپانکس... آنکھوں میں بیزاری اور لاپرواہی... جواہرات نے ناپسندیدگی سے اس کی بات سنی۔

”تم کب بڑے ہو گے؟ جب ہاشم تمہاری عمر کا تھا تو وہ اتنا چھوٹا ہرگز نہیں تھا۔“

ہاشم نے ماں کے ہاتھ پہ ہاتھ رکھا اور نرمی سے ٹوکا۔ ”میں سمجھا دوں گا نا۔“ اور پھر نوشیرواں کی طرف متوجہ ہوا۔ ”آج تمہیں آفس

میں نظر آنا چاہیے۔“

”آؤں گا بھائی! مگر اپنے وقت پہ۔“ اس نے اب مسکرا کر بے نیازی سے کہا۔ ہاشم نے بمشکل مسکراہٹ روکی۔ اسے نوشیرواں پہ

بہت کم غصہ آتا تھا۔

”صبح ہو چکی ہے شیر ذاب تم بالکل نہیں سوؤ گے اور تیار ہو کر آفس آؤ گے۔“

”اوکے!“ وہ لاپرواہی سے کہہ کر سیب کھانے لگا۔ ہاشم کا فون پھر سے بجنے لگا۔ اس نے جوس کا گھونٹ بھرا اور موبائل کان سے

لگایا۔

”ہاشم کاردار؟“ نسوانی آواز نے استفسار کیا۔

”آگے بولو۔“ اس کا لہجہ بے چلک اور سپاٹ ہو گیا۔

”میں کامران حیات کے آفس سے بات کر رہی ہوں۔ پلیز لائن پر ہیے گا“ کامران صاحب بات کریں گے۔“

”اپنے پاس کو بولو کہ میں سیکریٹریز سے بات نہیں کرتا۔ اسے مجھ سے کام ہو تو مجھے خود کال کیا کرے۔“ بے نیازی سے کہہ کر اس

نے موبائل بند کر دیا۔

جواہرات اور نوشیرواں نے اپنی خفگی بھلا کر مسکراتی، مگر فخریہ نگاہوں کا تبادلہ کیا۔ ہاشم کا موبائل پھر سے بار بار بجنے لگا تو شیر ذاب کو کہنا

پڑا۔

”اٹھالیں بھائی! بے چارے کی کال۔“

”شام کو اٹھاؤں گا۔ اسے پورا دن خوار ہونے دو۔ کام ہو تو ہاشم کاردار یاد آ جاتا ہے۔“ وہ ناشتہ ختم کر کے اب اٹھ رہا تھا۔ جواہرات

نے گردن اٹھا کر اسے دیکھا۔

”کورٹ جارہے ہو؟“

”پہلے آفس پھر کورٹ..... جنرل نوید کے بیٹے والا مسئلہ، وقت پہ نہ گیا تو زمر سیٹل منٹ سے انکار ہی نہ کر دے۔ اس مفرد عورت کا

کوئی بھروسہ نہیں۔“

”زمر کو میرا سلام کہہ دینا۔“ جواہرات نے دلچسپی سے کہا۔

”شیور....“ ہاتھ صاف کر کے اس نے موبائل اٹھایا ہی تھا کہ وہ پھر سے بجا۔ ہاشم نے ”ہاں خاور بولو“ کہہ کر بجلت میں کال ریسیو

کی تھی۔ مگر دوسری طرف جو کہا جا رہا تھا اسے سن کر وہ بالکل رک گیا۔ آنکھیں سکیڑ لیں اور آہستہ آہستہ واپس بیٹھ گیا۔

”ہوں.... اچھا.... خیر... پچھلے دو مہینے میں وہ کس کس سے ملا ہے اپنے وکیل کے علاوہ مجھے ایک ایک ملاقات کی تفصیل دو۔ تمہارے

پاس دس منٹ ہیں۔“ سرد لہجے میں کہہ کر اس نے فون بند کیا تو وہ دونوں اسی کا چہرہ دیکھ رہے تھے۔ اس نے صرف ایک لفظ کہا۔ ”فارس!“

جواہرات کے ہاتھ سے سیب کی قاش پھسلی۔ آنکھوں میں الجھن ابھری۔

”فارس.... کیا ذکر؟“

”اس کا کیس.... آج اس کا فیصلہ متوقع ہے۔“ وہ ڈسٹرب لگ رہا تھا۔

جواہرات سانس لینا بھول گئی۔

”اور تمہیں اب پتا چل رہا ہے؟“

ہاشم کی آنکھوں میں خفگی ابھری۔

”میں اراضی کے مقدمات میں پھنسا تھا۔ اس طرف دھیان نہیں گیا۔ مجھے عجیب لگ رہا ہے کہ اس کا فیصلہ اچانک سے آنے والا ہے۔“


ڈاننگ ہال میں خاموشی چھا گئی۔ جواہرات کی مسکراہٹ اب غائب تھی۔ وہ بالکل ایک ٹک ہاشم کو دیکھ رہی تھی۔
 ”ڈونٹ وری! وہ رہا نہیں ہوگا۔“ ہاشم کو کہنا پڑا۔
 ”اسے رہا ہونا بھی نہیں چاہیے اور تم اس بات کو یقینی بناؤ گے ہاشم!“ وہ بے حد مضطرب لگ رہی تھی۔
 ”میں سنہیال لوں گا مئی!“

”ہمارے اس کزن کے رہا ہونے کا مطلب ہے کہ عدالت کے نزدیک وہ قاتل نہیں ہے۔ یقیناً اگلا سوال یہ ہوگا کہ پھر قاتل کون ہے؟“ نوشیرواں نے سب کھاتے ہوئے کہا۔ دونوں نے بے اختیار اسے دیکھا۔ اس کا ہلتا منہ رک گیا۔
 ”یوں ہی کہہ رہا تھا۔“ اس نے کندھے اچکائے۔

”یہ بات میں دوبارہ تمہارے منہ سے نہ سنوں شیرو!“ جواہرات نے بشکل غصہ ضبط کیا، پھر ہاشم کو دیکھا۔ جیسے خود بھی وہی سوال پوچھ رہی ہو۔ اس کی شیرنی جیسی آنکھوں میں تپش تھی۔

ہاشم نے ذرا سے کندھے اچکائے۔ ”فیصلہ اس کے خلاف ہی آئے گا“ ڈونٹ وری۔ وہ باہر نہیں آئے گا۔ اور آ بھی جائے تو مجھے کوئی فرق نہیں پڑتا۔“ تب ہی اس کا فون پھر بجا۔ اس نے فوراً کال وصول کی۔

”ہاں خاورد... ہوں... اچھا...“ سنجیدہ سپاٹ تاثرات کے ساتھ وہ سنتا رہا، پھر فون رکھ دیا۔
 ”سعدی! سعدی یوسف!“ اس نے ہولے سے کہا۔ ”سعدی ہے اصل مسئلہ۔“
 نوشیرواں کا چہرہ یوں ہو گیا جیسے اس نے زہریلا سب نگل لیا ہو۔



مت چھیڑو ہم اہل جنوں کو

زمر نے جب گاڑی سگنل سے تیزی سے گزاری تو جتی زرد تھی اور اس کے نکلتے ہی وہ سرخ ہو گئی۔ اس نے بے اختیار سائیزمر میں دیکھا۔ ٹریفک سارجنٹ اس کو اشارہ کر رہا تھا۔ گہری سانس لے کر سر جھکتے اس نے کار سائیزم پر کی۔ انجن بند نہیں کیا۔ بٹن دبایا، شیشہ نیچے گرتا گیا۔ اس نے سن گلاسز اوپر کر کے گھنگھر یا لے بالوں پہ لگائے اور اسٹیئرنگ پہ دونوں ہاتھ رکھ کر منتظر سی نظر آنے لگی۔

”بی بی... آپ نے سگنل توڑا ہے۔“ وہ کھڑکی تک آیا اور کھر درے لہجے میں بولا۔

”سگنل میرے گزرنے کے بعد ریڈ ہوا تھا۔“ اس نے گردن ذرا اٹھا کر بے نیازی سے جواب دیا۔

”نہیں جی... آپ نے لال بتی کر اس کی ہے چالان بنتا ہے۔“ وہ بک کے صفحے پلٹتے معمول کے مطابق کہہ رہا تھا۔

”آپ اسے سنہیال کر رکھیں۔ کیونکہ ہم دونوں کو پتا ہے کہ میں نے سگنل نہیں توڑا۔“

”بتی زرد تھی۔“

”تو آپ کو معلوم ہوگا کہ زرد کے بعد بتی لال ہوتی ہے۔ آپ کو نہیں گزرنا چاہیے تھا۔“ وہ قلم کھول رہا تھا۔

”پھر آپ کو بھی معلوم ہوگا کہ آپ کے سگنل کا ٹائمز خراب پڑا ہے۔“ اس نے سگنل کی جانب اشارہ کیا۔ ”تو مجھے کیسے پتا چلے گا کہ

کتنے سیکنڈ بعد بتی سرخ ہونی ہے۔“

”بی بی! آپ بحث کیوں کر رہی ہیں؟ چالان دیں اور جائیں۔“ وہ اکتا کر بولا۔

زمر نے اثبات میں گردن ہلائی، چابی گھمائی اور کار بند کر دی۔ پھر سر اٹھا کر اسے دیکھا۔

”میں تو چالان نہیں دوں گی“ کیونکہ میری غلطی نہیں ہے۔ اور آفیسر آپ مجھ سے اونچی آواز میں کافی بدتمیزی سے بات کر رہے ہیں۔ اس لیے میں کروں گی یہ کہ میں کار ادھر سائیز پہ لگاؤں گی، پھر ڈسٹرکٹ ہارون فون کروں گی۔ آدھے گھنٹے میں یہاں بار کے نمائندے اور دو مخالف میڈیا چینلز کے کیمرے ہوں گے۔ اور میں اسی جگہ پریس کانفرنس کر کے ان کو بتاؤں گی کس طرح نا اہل ٹریفک پولیس اپنے ٹائم ٹھیک کروانے کی بجائے خواتین کو روک کر ان سے بدتمیزی کر رہی ہے۔ اور جب سارا میڈیا آئی جی ٹریفک کو لائن پہ لے کر ان کی کار کردگی پہ سوال اٹھائے گا تو وہ یقیناً سب سے پہلے اس آفیسر کا نام جاننا چاہیں گے جس نے ایک خاتون کو غلط روک کر نہ صرف اسے سماعت پہ وقت پہ پہنچنے سے بھی روکا، کیونکہ میں ڈسٹرکٹ پراسیکیوٹرز مر یوسف ہوں اور اگر میں پانچ منٹ بھی لیٹ ہوئی اور اس سے کیس پہ ذرا سا بھی اثر پڑا تو میں اس امر کو یقینی بناؤں گی کہ آپ اپنی زندگی کے اگلے پانچ سال عدالت کے دھکے کھاتے ہوئے گزاریں گے۔ میں جن لوگوں سے روزانہ ڈیل کرتی ہوں وہ قاتل، چور اور rapists ہوتے ہیں۔ اس لیے میری کار سے ہاتھ ہٹائیں۔ جا کر اپنی ڈیوٹی کریں اور مجھے میری ڈیوٹی کرنے دیں۔“

اس نے گلاسز واپس آنکھوں پہ لگائے۔ چابی گھمائی، ایک سیلیٹر پہ دباؤ بڑھایا۔ آفیسر بے اختیار پیچھے ہٹا اور وہ زن سے کار آگے لے گئی۔

”اللہ ان عورتوں کو زبان نہ دے، ہا پھر وکیل نہ بنائے۔“ وہ غصے اور بے بسی سے بڑبڑاتے ہوئے اپنی جگہ پہ واپس جا رہا تھا۔



اس شہر دل نواز کے آداب دیکھنا

”سعدی؟ فارس کا بھانجا؟“ جوہرات نے اچنبھے سے ابرو اٹھائیں۔ نوشیرواں نے بیزارگی سے سبب رکھ دیا۔ اس کا کھانا حرام ہو چکا تھا۔

”وہ ہر ہفتے فارس سے ملنے آتا ہے۔“ ہاشم گہری سوچ میں ڈوبا آنکھوں کی پتلیاں سکیڑے کسی غیر مرئی نقطے کو دیکھ رہا تھا۔

”اس میں کوئی غیر معمولی بات نہیں ہے۔“

”مگر.... وہ مجھے بھی اپنے آس پاس نظر آیا ہے۔ ایک دو دفعہ بالکل ریڈم جگہوں پہ۔ جہاں اس کا کوئی کام نہیں تھا۔ یہ لڑکا کچھ گڑبڑ ہے۔“ ہاشم پہلے سے زیادہ ڈسٹرب لگ رہا تھا۔

”ہاشم.... مجھے اس سارے مسئلے کا حل بتاؤ۔“ وہ مضطرب اور بے چین سی بولی۔

”مئی! بھائی سنبھال لے گا۔“

ہاشم نے سنا ہی نہیں۔ اس کا دماغ تیزی سے کام کر رہا تھا۔ اس نے فیو نا کو آواز دی اور اسے دو دعوت نامے لانے کو کہا۔

”بہت عرصہ ہوا، میں اس سے نہیں ملا۔ شاید ڈیڑھ سال ہو گیا ہے۔ اب اسے میری پارٹی میں آنا چاہیے۔“ وہ جیسے کوئی لاکھ عمل ترتیب دے کر بولا تھا۔

”اوہ پلےز.... اگر وہ آئے گا تو میں پارٹی میں نہیں ہوں گا۔ میں اسے اپنے گھر میں نہیں برداشت کر سکتا۔“ نوشیرواں کا موڈ بگڑ چکا تھا۔

”یونیورسٹی کے پانچ سال میں نے اسے برداشت کیا ہے۔ اب اور نہیں۔“ پھر یکا یک اس کے تاثرات بدلے۔ وہ کھڑا ہو گیا۔ جوہرات نے لاؤنج کی سمت دیکھا۔ شہرین ادھر ہی آرہی تھی۔ نوشیرواں کا چہرہ ایک دم چمکنے لگا۔ جوہرات نے مسکرا کر گہری سرد نظروں سے باری باری دونوں کو دیکھا۔

”آپ کب آئیں؟ مجھے پتا ہی نہیں چلا۔“ نوشیرواں کو اپنے رف حلیے پہ جیسے شرمندگی ہوئی تھی۔

”بد قسمتی سے شہری میری بیٹی کی ماں ہے اور اس کی سالگرہ کی تیاری کے لیے یہ یقیناً ارلی مارٹنگ ہی آئی ہوگی۔“ ہاشم مسکرا کر کہتے ہوئے اٹھا اور مڑ کر اسے دیکھا۔ وہ بیزار سے نظر انداز کر کے جواب دیے، ہا جوہرات کی طرف متوجہ ہوئی۔

”میں نے سینگ ارتجمنٹ فائنل کر دی ہے۔ آپ دیکھ لیجئے گا۔“ پھر نوشیرواں کو دیکھ کر تکلفاً مسکرائی۔ ہاشم تب تک باہر نکل چکا تھا۔

”لسٹ میں دو نام اور بھی ایڈ کرنے ہیں۔ سعدی یوسف اور زمر یوسف۔“ جوہرات نے اسی سرد مسکراہٹ کے ساتھ نشاندہی کی۔

شہرین ذرا چوکی۔

”سعدی؟ وہ... فارس کا بھانجا؟“

”آپ اسے جانتی ہیں؟“ نوشیرواں کو برا لگا۔ وہ ابھی تک کھڑا تھا۔

”ہوں۔ کچھ زیادہ نہیں۔“ وہ سنہل کر بے نیاز نظر آنے لگی۔ پھر جب جانے کے لیے پلٹی تو جوہرات نے آواز دی۔

”کیا تم شام میں آؤ گی؟“

”نہیں....“ وہ باہر جا چکی تھی۔ جوہرات نے مسکرا کر نوشیرواں کو دیکھا اور زراکت سے ایر رنگ پہ انگلی پھیرتے ہوئے بولی۔

”وہ ایک دن میں بھی دوسری دفعہ اس گھر میں آنا پسند نہیں کرتی۔“

نوشیرواں چونکا، پھر خفیف سا سر جھٹکا اور کھڑا ہو گیا۔

”یہ سعدی لوگوں کا ریلے ٹورنٹ وہیں ہے نا؟“ بات بدلنے کو اس نے پوچھا یا پھر وہ واقعی اسی سبب سے سوچ رہا تھا۔ جوہرات نے

شانے اچکا کر گلاس لبوں سے لگا لیا۔



ہوا کی زد پہ بھی دواک چراغ روشن ہیں

صبح ابھی تازہ تھی اور سفیدی سنہرے پن میں نہیں بدلی تھی۔ کاردارز کے گھر گو کہ ناشتہ ختم ہو چکا تھا، فجر کی آئی شہرین واپس نوشیرواں دوبارہ سونے اور ہاشم کورٹ کے لیے نکل چکا تھا۔ مگر اکثر گھروں میں ناشتے، اسکول، کالج کی تیاری ابھی چل رہی تھی۔ اس سیکٹر کے درمیانے درجے کے گھروں میں ایک وہ چھوٹے باغیچے والا گھر بھی تھا جس کی بیرونی تختی پہ ذوالفقار یوسف (مرحوم) لکھا تھا۔ گھر کے اندر جاؤ تو کمروں سے کمرے نکلتے تھے۔ دو منزلہ گھر چھوٹا سا تھا۔ اسی لیے کچن میں پکتے ناشتے کی مہک اور دھواں سارے میں پھیلا تھا۔ ایک فربہ مائل خاتون پراٹھا تو بے پلٹتے ہوئے غصے سے زور زور سے آوازیں بھی دیے جا رہی تھیں۔

”اسامہ... حنین... اٹھ جاؤ... وین آنے والی ہے۔“

”کیا امی.... میں کب کا تیار بھی ہو چکا ہوں۔“ ایک تیرہ برس کے لڑکے نے ناراضی سے کہتے کچن میں جھانکا۔ وہ یونیفارم میں ملبوس تھا اور برش سے گیلے بال سنوار رہا تھا۔ اس کے بال گہرے بھورے اور گھنگھریالے تھے۔ اپنی زمر پھپھو کی طرح۔

ندرت نے غلٹ میں مڑ کے اسے دیکھا۔ ”اچھا شاباش.... اور حنین کدھر ہے؟“

”کنو بیگم ابھی تک سو رہی ہے۔“

”کتنی دفعہ کہا ہے سیم کہ بڑی بہن کو ان ناموں سے مت پکارا کرو۔“

”گن کرتاؤں کتنی دفعہ امی؟“

اس سے پہلے کہ وہ جوتا اتارتی، وہ بھاگ چکا تھا۔

ایک کمرے میں آ کر وہ رکا۔ وہاں دو پلنگ مخالف دیواروں سے لگے تھے۔ ایک کی سائیڈ پہ اسامہ کا بیگ رکھا تھا۔ دوسرے پہ لحاف

منہ تک لیے وہ سو رہی تھی۔

”حنین... حتیٰ ی ی ی ی ی ی...“ اس کے نام کو لمبا کھینچ کر پکارا۔ ”کنو بیگم اٹھ جاؤ۔“ پھر غصے سے اس کا لحاف میں دبا بازو ہلایا۔ اندر کوئی جنبش نہیں ہوئی۔ اسامہ کے تاثرات بدلے۔ آنکھوں میں شرارت چمکی۔۔۔ وہ پانکتی کی طرف آیا۔ وہاں ایک نسوانی پیرلحاف سے باہر تھا۔ اس نے دو انگلیوں سے پیر کے نیچے گدگدی کی۔

پیر تیزی سے اندر کھینچا گیا۔ ساتھ ہی لحاف اتار کر وہ دھاڑی۔

”بد تمیز... الو... میں تمہیں چھوڑوں گی نہیں۔“

جھک کر بیڈ کے آس پاس جوتا تلاش کیا، مگر وہ بھاگ کر چوکھٹ کے باہر چھپ گیا تھا۔ پھر کچھوے کی طرح گردن اندر کر کے بولا۔

”وین آنے والی ہے۔ آج میں تمہیں چھٹی نہیں کرنے دوں گا کنو بیگم۔“ جوتا اٹھا ہوا اس تک آیا مگر اسامہ اڑن چھوہو چکا تھا۔

”میں چھٹی کبھی نہیں رہی، پیر ہے میرا۔ مگر مجال ہے جو یہ دس منٹ زیادہ سونے دے۔“ وہ منہ بسورتی، پیر فرش پہ مارتی اٹھی۔ ”کیا

یار... روز صبح اٹھنا پڑتا ہے۔“ پھر جیسے کچھ یاد آیا۔ لپک کر راداری میں آئی اور زور سے چلائی۔

”موٹے آلؤب آنا تم میرے پاس کاپی پہ کورچڑھوانے یا نوڈلز بنوانے۔“

غصہ نکال کر اندر آئی۔ گھڑی دیکھی۔ ”اوہ نو...“ وہ بھاگ بھاگ کر تیار ہونے لگی۔ الماری کھولی تو کپڑوں کا ڈھیر باہر کو گرگا۔ بمشکل

اس ڈھیر کو ہاتھ سے روک کر اندر سے ایک سوٹ کھینچا۔ ڈھیر کو واپس دھکیلا اور ہاتھ روم میں گھس گئی۔

باہر آئی تو جلدی جلدی جوتے پاش کئے، کپڑے کوئی خاص استری نہ تھے۔ ساتھ ساتھ امی کی صلواتیں۔

”کتنی دفعہ کہا ہے کہ رات کو کام کر کے رکھا کرو۔ جس دن میں نہ کروں تم دونوں کوئی کام نہیں کرو گے۔“ وہ راداری کے سرے پہ

گول میز پہ ناشتہ رکھتے افراتفری میں ڈانٹ بھی رہی تھیں۔ ”ایک میرا سعدی ہے۔ کبھی مجھے تنگ نہیں کیا۔ بغیر کہے ہر کام کرتا ہے۔“

وہ جوزمین پہ بیٹھی جوتے پاش کر رہی تھی، ایک دم رکی۔ ”امی... بھائی کہاں ہے؟“

”ریسٹورنٹ پہ ہے۔ آج کل آفس سے چھٹی لے رکھی ہے۔ مگر فجر کے بعد آفس کا کام لے کر ریسٹورنٹ چلا جاتا ہے۔ کالونی کی

مسجد میں فجر بھی آج اسی نے پڑھائی تھی۔ امام صاحب بیمار ہیں نا اور ایک تم دونوں ہو، جس دن جوتے نہیں کھاؤ گے، نماز کے لیے نہیں اٹھو

گے۔“

”اللہ... بھائی بھی نا، چھٹی لے کر بھی کام کرنا نہیں چھوڑے گا۔“ وہ جوتے پہن کر اٹھی۔ یہ بات کہتے ہوئے انداز میں فخر در آیا

تھا۔

تب ہی وین کا ہارن سنائی دینے لگا۔

”جاؤ موٹے، جا کر بیٹھو۔ انکل تو سلی ہو۔“ اسامہ نے فوراً ہدایت پہ عمل کیا اور ”اچھا کنو بیگم“ کہتا باہر بھاگا۔ حنین نے توجہ نہیں دی۔

وہ برش لیے جلدی سے ماں کے قدموں میں آبیٹھی اور گردن اونچی کی۔ وہ تیز تیز اس کی فرنج چوٹی بنانے لگیں۔

”امی دعا کیجئے گا۔ بس آج کا پیر اچھا ہو جائے۔ پھر تین رہ جائیں گے جان چھٹے گی۔“ وہ سراونچا کیے کہہ رہی تھی۔ وہ بیس اکیس

سال کی دہلی پتلی سی لڑکی تھی۔ رنگت گندی تھی اور نقوش معمولی۔ خوبصورت تو بالکل نہیں تھی، مگر اچھی لگتی تھی۔ درمیانی سی بال سیاہ اور سیدھے تھے۔

کندھوں سے ذرا نیچے آتے اور ماتھے پہ برابر کٹے تھے۔ امی نے فرنج چوٹی بناتے ہوئے ماتھے والے چھوڑ دیے تھے اور پچھلوں کو گوندھ کر ربر بنینڈ

لگا دیا۔

بیک اٹھا کر دو پٹا کندھے پر برابر کر کے، باہر نکلتے نکلتے حنین نے ایک دم مڑ کر ندرت کو پکارا۔

”امی.... بھائی نے وعدہ کیا تھا کہ آج فارس ماموں رہا ہو کر گھر آ جائیں گے۔ امی! کیا وہ واقعی آ جائیں گے؟“ اس کی آواز میں امید بھی تھی اور آس ٹوٹنے کا خوف بھی۔

”تمہارے بھائی نے کب اپنا وعدہ پورا نہیں کیا؟“ ندرت نم آنکھوں سے مسکرائیں تو وہ بھی مسکرا دی۔ دین کا ہارن پھر بجا تو وہ بوکھلا کر باہر بھاگی۔

اسامہ اگلی سیٹ پہ انکل کے ساتھ بیٹھا تھا اور پچھلی نشستوں پہ لڑکیاں بیٹھی تھیں۔ حنین کے بیٹھے ہی دین چل پڑی۔ اس کی کلاس فیو رافعہ نے ذرا منہ بنا کر کہا۔ ”حنین! جلدی آیا کرو۔“

اسامہ نے گردن موڑ کر اسے دیکھا۔

”رافعہ باجی.... جب آپ لوگ تھرٹی ون اسٹریٹ میں رہتے تھے اور آپ کو ہم سے بعد میں انکل پک کرتے تھے تو ہم بھی آپ کا اسی طرح انتظار کرتے تھے۔“

رافعہ ہونٹ سیکیڑ کر خاموش رہی۔ حنین نے فاتحانہ نظروں سے اسے دیکھا اور اپنا بیگ آگے اسامہ کی طرف بڑھایا جسے اس نے اپنے قدموں میں رکھ لیا۔ رافعہ اور نکل نے بھی اپنے اپنے بیگ اسی نیت سے اٹھائے کہ ذرا زیادہ آرام سے بیٹھ سکیں۔ اس سے قبل کہ وہ اپنے بیگ آگے پاس کرتیں، حنین نے بازو بڑھا کر اسامہ کی گردن کی نبض محسوس کی۔ پھر لڑکیوں کو دیکھتے ہوئے ایکسا پینڈیسی بولی۔

”ابھی سانس لے رہا ہے۔ ایسا کرو تم سب اپنے بیگز دے دو تا کہ بچے کا سانس صحیح سے تو بند ہو۔“

بیگز آگے بڑھاتے ہاتھ فوراً رکے اور منہ بنا کر واپس ہو گئے۔ حنین کے چہرے کے تاثرات بدلے اور وہ تنہی نظروں سے ان سب کو دیکھ کر پیچھے ہو کر بیٹھ گئی۔ اسامہ نے گردن ذرا موڑ کر مسکراہٹ چھپاتے اسے دیکھا اور ایک آنکھ دبائی۔ حنین نے بھی بے ساختہ اٹھ کر آتی مسکراہٹ روک لی۔

گھر کی مرغی اور باہر کی دال میں واضح فرق تھا۔



اسلام آباد پہ صبح کا دودھیا پن زرد ہو کر خستہ پڑ گیا اور سورج سوائیزے پہ پہنچا تو سارے درخت پسینے میں نہا گئے۔ مگر لندن میں ابھی صبح تازہ تھی۔ ٹھنڈی سی چھایا میں گھرے بلٹن ہوٹل کے اندر لابی میں معمول کی گہما گہمی تھی۔

ایک کارز میں ایک فریبی مائل سوئڈ بوئڈ صاحب کے ساتھ ایک سوٹ میں ملبوس نوجوان کھڑا تھا۔ وہ صاحب جیسے کسی کا انتظار کر رہے تھے۔ دفعتاً نوجوان نے گھڑی دیکھتے ہوئے ان کو مخاطب کیا۔

”کانفرنس شروع ہونے میں خاصا وقت ہے۔ ڈاکٹر عطا! کیوں نہ ہم اندر چل کر بیٹھیں؟“

”بس تھوڑی دیر اور خضر۔“

”آپ کی واپسی کب ہے اسلام آباد کی؟“

”کانفرنس انینڈ کر کے نکل جاؤں گا شام کو۔ تم لوگ کب تک ہو؟“ مگر پھر خضر کا جواب سننے بغیر ہی وہ جیسے دور کسی کو دیکھ کر شناسا سا مسکرائے تو خضر نے اس جانب دیکھا۔

”آپ ڈاکٹر سارہ کا انتظار کر رہے تھے؟“

آؤ.... تمہیں ملو اتا ہوں۔“ وہ اسے لیے انٹرنس تک چلے آئے۔ جہاں سے وہ چلتی آ رہی تھی۔ وہ گوری گلابی، نیلی سبز آنکھوں والی تھی۔ عمر تیس سے پینتیس کے درمیان، مگر کافی دہلی پتل۔ خوبصورت نہیں تھی، پیاری تھی۔ مسکراتی تو آنکھوں کے گرد دیکھیں پڑتیں۔ بال فرنج

ناٹ میں باندھ رکھے تھے۔ مجموعی طور پر اس کے چہرے پہ ایک سادہ اور پر خلوص سا تاثر تھا۔ وہ ان کو دیکھ کر شناسائی سے سر کو خم دیتی قریب آئی۔ ہاتھ میں فائل 'فولڈرز بیک' بہت کچھ اٹھا رکھا تھا۔

”سوری ڈاکٹر عطا.... مجھے دیر تو نہیں ہوگئی؟ بیٹیوں کو اسلام آباد چھوڑ کر آئی ہوں۔ آپ کو پتا ہے نا ان سے تفصیلی بات نہ کر لوں تو مجھے تسلی نہیں ہوتی۔“ بہت سادہ اور معذرت بھرے انداز میں بولی۔

”بالکل ایسا ہی ہے۔ اچھا ان سے ملو۔ یہ خضر ہیں۔ پلاننگ کمیشن میں شاید تم نے کبھی ان کو دیکھا ہو۔ اور خضر! یہ ڈاکٹر سارہ غازی ہیں۔ کیمیکل انجینئر ہیں۔ تھرکول پاور پروجیکٹ کی پروجیکٹ ڈائریکٹر۔ پراسس ڈیزائن میں پی ایچ ڈی کرنے والی پہلی پاکستانی اور آج کی انٹرنیشنل انرجی انجینسری کے اس سیمینار میں ہمارے ملک کی نمائندگی کریں گی۔ مختصر یہ ایک راکٹ سائنٹسٹ ہیں۔“ بات ختم کر کے انہوں نے فخر سے اس عہدیدار کے تاثرات دیکھے۔

”سر مجھے میڈم کے کریڈینشلز سننا اچھا لگ رہا تھا ورنہ ہماری بہت اچھی ملاقات ہے۔ میڈم کا پلاننگ کمیشن میں روز کا آنا جانا ہے۔“ خضر نے تب بتایا جب وہ سب کہہ چکے۔ سارہ نے مسکرا کر سر اثبات میں ہلایا۔ ڈاکٹر عطا بے حد محظوظ نظر آنے لگے۔

”میں بزدوں کو نہیں ٹوکتی ورنہ مجھے اپنے کریڈینشلز سننا بالکل بھی اچھا نہیں لگ رہا تھا۔“ پھر خضر کی طرف متوجہ ہوئی۔ ”اور سنائیں خضر! پلاننگ کمیشن والے ٹھیک ہیں؟“

”سنائیں گی تو آپ میم.... آپ لوگوں نے انٹرنیشنل کورٹ میں آئی ایم ایف کے خلاف کیس جیتا ہے۔ جتنی مبارک دوں کم ہے۔“

”جی خضر صاحب.... اس کا تو گورنر صاحب کو کریڈٹ جاتا ہے جنہوں نے اپنے خرچ پہ کیس لڑا تھا۔“ وہ ابرواٹھا کر سادگی اور خوشی سے کہہ رہی تھی۔

”کوئی شک نہیں۔“ ڈاکٹر عطا نے تائید کی۔ پھر جیسے کچھ یاد آنے پہ پوچھنے لگے۔ ”ڈاکٹر سارہ.... کل ہی کسی نے مجھ سے پوچھا تو سوچا آپ سے معلوم کر لوں گا۔ آپ کے ہزبینڈ کے مرڈر کیس کا کیا بنا؟“

سارہ کی مسکراہٹ پھینکی پڑی۔ آنکھوں میں سائے لہرائے۔ اس نے خفیف سا سر جھٹکا۔ پلاننگ کمیشن کے عہدیدار نے سوالیہ ڈاکٹر عطا کو دیکھا۔

”سارہ کے ہزبینڈ.... وارث غازی نیب آفیسر تھے۔ تین چار سال پہلے ان کا مرڈر ہوا تھا۔ ان کے بھائی نے ہی کیا تھا۔ سارہ! کیا اسے سزا ہوئی؟“ وہ دوبارہ اس کی طرف متوجہ ہوئے۔

”اوہ.... بہت افسوس ہوا۔“ خضر کو جیسے شرمندگی ہوئی۔

”میں نہیں جانتی کہ ان کے بھائی نے قتل کیا بھی تھا یا نہیں ڈاکٹر عطا! سب کہتے تھے کیا تھا تو شاید کیا ہو۔ مگر میں اس کیس کو فالو نہیں کرتی۔ انتقام قصاص بدلہ ان سب سے کچھ حاصل نہیں ہوتا۔ میرا کل اثاثہ میری بیٹیاں ہیں۔ اور وہ ابھی بہت چھوٹی ہیں۔ سو میں کسی ایسے معاملے میں نہیں انوالو ہونا چاہتی جو ان کی سیفٹی کو خطرے میں ڈالے۔“ بھری محفل میں کسی کے دکھ کا ذکر چھیڑ دینا بری نیت سے ہو یا اچھی نیت سے دل ہمیشہ ایک طرح سے ہی دکھاتا ہے۔ وہ بھی افسردہ ہوگئی تھی۔

”میم.... آپ سے کچھ ڈاکومنٹس مانگے تھے میں نے۔ آپ نے کہا تھا میل کروادیں گی، مگر مجھے ملے نہیں ابھی تک۔“ خضر نے جیسے بات بدلی۔ وہ ابھی تک لابی میں کھڑے تھے اور ماحول خاصا سوگوار ہو گیا تھا۔ لمحے بھر میں وہ بیٹیوں ارد گرد سے کٹ گئے تھے۔ سارہ زبردستی مسکرائی۔ ”آئی ایم سوری خضر! میرا سیمینار انجینئر چھٹی پہ ہے کچھ دنوں کی۔ میں شام میں اسلام آباد واپس جا رہی ہوں۔ جاتے ہی اس کو

یاد کرواؤں گی۔ وہ آپ کو میل کر دے گا۔“

”اوہ ہاں.... میں پوچھنے لگا تھا۔ آپ کا سینئر انجینئر آپ کے ساتھ ساتھ ہوتا ہے ہمیشہ آج نظر نہیں آ رہا۔“
 ”وہ کسی ذاتی کام میں مصروف ہے۔“ کہتے ہوئے اس کی زبردستی کی مسکراہٹ قدرتی مسکان میں بدلنے لگی۔
 خضر نے ماتھے کو چھوا۔

”میں اس کا نام ہمیشہ بھول جاتا ہوں۔ کہیں یہ نہ ہو کہ میں اس کی میل مس کر دوں۔“

”سعدی.... سعدی یوسف!“ سارہ نے یاد دلایا۔ پھر چہرے پہ دوبارہ بشارت لاتے ہوئے ان دونوں کو دیکھا۔ ”اندر چلتے ہیں۔ آج ہمارے پاس تو انائی کی دنیا کو دکھانے اور بتانے کے لیے بہت کچھ ہے۔“ وہ کہہ کر آگے بڑھی تو دونوں اس کے ساتھ ہو لیے۔ البتہ ڈاکٹر عطا ابھی تک یہ موضوع چھیڑنے پہ پشیمانی محسوس کر رہے تھے۔ اور خضر یاد کرتے ہوئے کہہ رہا تھا۔
 ”بالکل.... سعدی یوسف.... بہت ہی competent لڑکا ہے۔ میں ایک دفعہ ملا تھا۔“ وہ دور ہوتے گئے اور لابی کی گہما گہمی میں ان کی آوازیں مدہم پڑتی گئیں۔



گرفتنے دل تھے مگر حوصلہ نہ ہارا تھا

اسلام آباد میں دو پہر تیز شعاعوں کے ساتھ گویا برس رہی تھی۔ ایسے میں سنہری روشنی میں نہائے چھوٹے بانچے والے گھر سے آگے مین روڈ پہ نکلیں تو مرکز شروع ہو جاتا جہاں ایک قطار میں دکانیں تھیں اور قطار کے کونے پہ آخری دکان میں ایک چھوٹا سا ریسٹورنٹ تھا۔ اوپر بڑے سے بورڈ پہ جلی حروف میں لکھا تھا۔ ”Foodily Everafter“

یقیناً یہ پریوں کی کہانیوں کے اختتامی happily everafter کی اشتہا انگیز نئی شکل تھی۔

ریسٹورنٹ کے برآمدے میں پیچھی کر سیاں خالی تھیں۔ قریب ہی پھولوں کا اسٹال لگائے کم عمر پنہان بچہ موجود تھا۔ ریسٹورنٹ کی سڑک کے سامنے کی دیوار شیشے کی تھی۔ جس سے اندر جھانک تو سب سونا پڑا تھا۔ ابھی لنچ ٹائم نہیں ہوا تھا۔ سوسائے ویٹرز کے جو کام پنہاتے پھر رہے تھے وہاں کوئی گا ہک موجود نہ تھا۔ سب میزیں خالی تھیں۔ سوائے شیشے کی دیوار سے لگی میز کے۔ اس پہ لیپ ٹاپ رکھا تھا۔ ایک کھلی فائل اور دو ماہلنر.... ساتھ کافی گاگ جس سے وہ وقتے وقتے سے گھونٹ بھر رہا تھا۔ جبکہ اس کی نگاہیں لیپ ٹاپ اسکرین پہ جمی تھیں۔ وہ کافی سنجیدہ نظر آ رہا تھا۔ جینز پہ بنوں والی شرٹ جس کی آستینیں پیچھے موڑ رکھی تھیں۔ اسکرین پہ جمی آکھیں گہری بھوری اور پرکشش تھیں۔ رنگت بہت صاف اور نقوش کافی پنڈم.... بال پیچھے کی طرف برش کر رکھے تھے۔ سامنے سے دیکھو تو سیدھے لگتے۔ پیچھے سے دیکھو تو گھنگھریالے تھے۔ بالکل زمر جیسے۔ اس کی مجموعی شخصیت ذہن پہ ایک صاف ستھرا خوشگوار سا تاثر چھوڑتی تھی۔

لیپ ٹاپ کی طرف دیکھتے ہوئے وہ گاہے بگاہے ایک نظر ان فونز پر بھی ڈال لیتا۔ قریب سے گزرتا ویٹر بھی ان ہی فونز کو دیکھ رہا

تھا۔

”سعدی بھائی؟“ ویٹر نے رک کر اسے مخاطب کیا۔

”ہوں؟“ وہ مصروف سا پڑھتا رہا۔

”اس موبائل کا مالک ابھی تک نہیں آیا؟“

”اس کے ابو کو اطلاع تو کر دی ہے آجائے گا۔“ وہ پڑھتے پڑھتے نچلا لب دبائے بولا۔ اس کی آواز بھاری اور صاف تھی۔ اردو کا

لہجہ کسی بھی علاقائی زبان کے اثر میں نہیں تھا۔

”بڑا کوئی لاپرواہ لڑکا تھا۔ اتنا قیمتی موبائل میز پہ چھوڑ گیا۔ آپ نہ دیکھتے تو کوئی چرا کر لے جا چکا ہوتا۔“

سعدی کے لبوں پہ ہلکی سی مسکراہٹ آئی۔ گردن ہلائے بغیر صرف نگاہیں اٹھا کر ویٹر کو دیکھا۔

”کسٹمر تو اس کے بعد آئے ہی نہیں۔ میں نہ ہوتا تب بھی تم دونوں پھر تو رہے ہو۔ پھر کون چرا کر لے جاتا؟“

ویٹر بھینپ گیا۔ ”مطلب.... گم سکتا تھا.... گر سکتا تھا۔ شکر آپ نے دیکھ لیا۔ میڈم کی طرح آپ بھی بہت دیانت دار ہیں بھائی۔“

”تھوڑا سا مکھن کریم سوپ کے لیے بچا رکھو جنید!“ ہلکی سی مسکراہٹ کے ساتھ نرم سی تنبیہ کرتا وہ اب کچھ ٹائپ کر رہا تھا۔ جنید

گڑ بڑا کر وہاں سے اٹھ گیا۔

دفعتاً اس نے موبائل اٹھایا اور کال ملائی۔ یہ اس کا اپنا موبائل تھا۔

”سعدی یوسف بات کر رہا ہوں، تھر کول سے۔ جی.... جی....“ اس نے رک کر سنا۔ پھر اثبات میں سر ہلا کر بولا۔

”جی میں نے وہ رپورٹ دیکھ لی ہے۔ مگر جو چیز میں نے آپ سے مانگی تھی وہ مکمل نہیں ہے۔ میں آپ کو اپنی ڈیٹا مینڈ لکھ کر میل کر رہا

ہوں۔ اگلے ہفتے ہمیں فیلڈ پہ جانا ہے تب تک....“ وہ دھیمے مگر قطعی لہجے میں بات کرتا رہا تھا۔ اتنے میں باہر سے پھولوں والا پنجان لڑکا آ کر

اس کے سامنے کرسی کھینچ کر بیٹھ گیا۔

”ہاں.... گل خان.... کیسے ہو؟“ فون بند کر کے اس نے پھر سے ٹائپ کرتے ہوئے اس کو مخاطب کیا۔

”یار سعدی بھائی! تمہارے شہر کا لوگ بڑا خراب ہے۔“ بڑے ہی بگڑے موڈ میں کہتے ہوئے ٹانگ پہ ٹانگ رکھی اور ناک سے کبھی

اڑائی۔

”اچھا.... اب کیا کر دیا ہے میرے شہر کے لوگوں نے؟“

”وہ جو سڑک کے دوسری طرف بیٹھا ہے نا۔“ اشارے پہ سعدی نے اس طرف دیکھا۔ جہاں دور پھولوں کا ایک اور اشال لگا تھا۔

جس کو گل خان سے ذرا بڑا بچہ چلا رہا تھا۔

”وہ خانہ خراب کا بچہ ہمارا پھول چرانے کے پیچھے ہوتا ہے۔“

”اچھا۔ تم اسی لیے یہاں آ کر بیٹھ گئے ہوتا کہ اسے چرانے میں مشکل نہ ہو۔“ سعدی نے سمجھ کر اثبات میں سر ہلایا۔

”یار سعدی بھائی! مذاق نہ کیا کرو ہمارے ساتھ۔ وہ ہماری نظر کے نشانے پہ ہے۔“ پھر آگے ہو کر بولا۔ ”بھائی.... تمہارا نام سعد

ہے نا؟ مطلب پیار سے سعدی کہتے ہیں؟“

”نہیں.... مجھے غصے سے بھی سب سعدی ہی کہتے ہیں۔ سعد نہیں ہے یہ۔ سعدی ہی ہے۔ شیخ سعدی سے۔“ وہ بچے کو دیکھے بغیر کام

کرتے ہوئے کہہ رہا تھا۔

”تمہارا ابو کیسا ہے؟ صبح نماز پہ نہیں تھا۔“

”بس اب بابا ہماری طرح تھوڑی ہے کہ پہلی اذان پہ اٹھ جائے۔“ اس نے گردن اٹھا کر کہا۔

”ہاں اور پھر مسجد میں آ کر سجدے میں سو جائے۔ دیکھ رہا تھا میں تمہیں آج....“

گل خان برا سا منہ بنا کر سیدھا ہوا۔ ”یار! تمہارا ایک آنکھ پیچھے بھی لگا ہوا ہے۔ کبھی تو معاف کر دیا کرو۔ تم اتنا لمبا سورت پڑھتا ہے

ہمیں نیند آ جاتا ہے۔“ پھر کچھ یاد آنے پہ تاثرات بدلے۔ دلچسپی سے مزید آگے کو ہوا۔ ”بھائی! تم نے اتنا اچھا قرآن پڑھنا کدھر سے سیکھا؟“

”میرے اسکول کے ایک قاری....“ وہ بتاتے بتاتے رکا۔ جیسے کچھ یاد آیا۔ سر اٹھا کر جنید کو پکارا۔ ”اسکول کا آرڈر تیار ہو گیا؟“

ساتھ ہی وال کلاک دیکھا۔

”کون سا آرڈر بھائی؟“ جنیڈ سفیان دونوں بھاگے آئے۔

سعدی نے اچنبھے سے دونوں کو دیکھا۔ ”کیا مطلب...؟“ فہیم نے نہیں بتایا؟ کل میں ادھر تھا جب فون آیا تھا۔ پینک کا آرڈر تھا۔ فہیم کو بتا کر گیا تھا میں۔“ وہ کہتے ہی کھڑا ہوا تھا جیسے الارم سنا کر رہا ہو کہیں۔

”فہیم تو بیمار تھا۔ آج آیا ہی نہیں ہے۔ اس نے تو کوئی ذکر نہیں کیا بھائی۔“

”یا اللہ... دو گھنٹے تک ڈیوری کرنی ہے اور یہاں کام بھی نہیں شروع ہوا۔“ وہ اٹھتے ہوئے چیزیں سمیٹنے لگا۔ اس کا ارادہ بھانپ کر دونوں بوکھلا گئے۔

”بھائی! آپ رہنے دیں۔ ہم کر لیں گے۔“

”ان کی کال میں نے اٹھائی تھی۔ آرڈر میں نے نوٹ کیا تھا۔ جب انہوں نے نام پوچھا تو میں نے سعدی یوسف بتایا تھا۔ میں نے ان کو زبان دی ہے کہ آج سہ پہر تک آرڈر تیار ہو گا تو اب وہ میرے بھرے آئیں گے۔ سو آرڈر بھی مجھے ہی پورا کرنا ہے۔“ قطعیت سے کہتا وہ لپ ٹاپ بند کر کے میز کے پیچھے سے نکلا۔ گل خان نے اس کا کپ اٹھا کر کافی چکھی۔ سعدی کے خود کو دیکھنے پہ مسکرایا۔

”ہم پہ تو پورے گھر کا پانی بھی حرام ہے۔ مگر تم تو اپنا بھائی ہے۔“ دو گھنٹ اور بھرے۔ سعدی اس کا کندھا تھپک کر ریسپشن تک آیا۔ ایک دم گل خان ”اوہ خانہ خراب“ کہتا کپ چھوڑ کر بھاگا۔ ان تینوں نے سڑک کر دیکھا۔

سڑک پہ مقابل والا لڑکا پھول اٹھائے بھاگ رہا تھا۔ گل خان اس کے پیچھے لپک رہا تھا۔ ایک سفید گاڑی قریب آتی دکھائی دے رہی

تھی۔

سعدی واپس رجسٹری طرف متوجہ ہوا، مگر ذہن میں جیسے کچھ اٹکا۔ سفید گاڑی؟ اس نے تیزی سے گردن موڑی۔

وہ سفید رولز راس تھی اور اس کے مالک کو تو وہ لاکھوں میں پہچانتا تھا۔

”نوشیرواں کا درار!“ وہ بے اختیار گلاس ڈور کے قریب آکھڑا ہوا۔

”تو ٹھہر تو سہی...“ دونوں لڑکے آگے پیچھے بھاگتے سڑک پہ آئے۔ رولز راس نے ایک دم بریک لگائے۔ مارچر چرچائے۔ دوسرا تو

بھاگ گیا تھا، گل خان دبک کر سر پہ ہاتھ رکھے سڑک پہ بیٹھ گیا۔

گاڑی کا دروازہ کھول کر سرخ چہرہ لیے نوشیرواں تیزی سے باہر نکلا۔

”اندھے... ایڈیٹ... تمہارے باپ کی سڑک ہے؟ چلنے کی تیز نہیں ہے۔ ابھی میری گاڑی کہیں لگ جاتی تو کیسے نقصان پورا

کرتے؟ اپنے ماں باپ کو بیچ کر؟“ اس کا جیسے بس نہیں چل رہا تھا۔ لڑکے کو دو تھپڑ لگا دے۔ ڈریس پینٹ، شرٹ، اوپر بنا آستین کے ویسٹ میں

ملبوس، وہ آفس کی تیاری میں لگ رہا تھا۔

سعدی جینز کی جیبوں میں ہاتھ ڈالے قدم قدم چلتا باہر آیا اور ریسٹورنٹ کا سبزہ عبور کر کے سڑک کے کنارے آراک۔

”اور اگر تمہاری گاڑی سے اس بچے کو چوٹ لگ جاتی تو تم کس کو بیچ کر نقصان پورا کرتے؟“

نوشیرواں جو بگڑے تیوروں کے ساتھ گاڑی کی طرف پلٹ رہا تھا، بے اختیار پلٹا۔ سعدی کو دیکھ کر غصہ جیسے کم ہوا، مگر آنکھوں میں

تپش اور کینہ بڑھ گیا۔ گل خان لپک کر سعدی کے پیچھے آکھڑا ہوا۔

”اچھا... میں سمجھ گیا۔“ نوشیرواں نے طیش کو دبا کر طنزیہ مسکرانے کی کوشش کی۔ ”یہ شاید تمہارا مین بزنس ہے۔ ان آوارہ لڑکوں کو

چوٹیں لگو آؤ اور پھر گاڑیوں کے مالکان سے رقم وصول کرو۔ گڈ گڈ۔ کیا یہ کرنے سے ریسٹورنٹ کا کرایہ پورا ہو جاتا ہے؟“

سعدی آنکھیں سکیڑے ٹھنڈے تاثرات کے ساتھ اسے دیکھتا رہا۔

”میرا اصل بزنس تم اچھی طرح جانتے ہو۔ اگر تمہارا موڈ خراب نہ ہو تو میں دہرا دوں کہ میں کس پروجیکٹ پہ کام کر رہا ہوں؟“
نو شیرواں کے چہرے پہ پھر سے سرخی بڑھنے لگی۔ لب بھینچ کر بشکل ضبط کیا۔

”میرے پاس اتنا وقت نہیں ہے سعدی کہ میں تمہارے آفس کی روداد سن سکوں۔ میرے پاس میری ایک کمپنی ہے جہاں جانے کے لیے میں اس تمہارے اسٹنٹ کی وجہ سے لیٹ ہو رہا ہوں۔“ اس نے حقارت سے سنے کی طرف اشارہ کیا جو سعدی کے بازو کی اوٹ سے اسے دیکھ رہا تھا۔

”اچھا۔ تم آفس جا رہے ہو۔ ویری گڈ.... لیکن میرا جغرافیہ اگر درست ہے تو میرا ریٹورنٹ تمہارے گھر سے آفس کے راستے میں نہیں پڑتا۔ سو میری چھٹی حس مجھے یہ بتاتی ہے کہ یقیناً تمہارے ارد گرد آج کسی حوالے سے میرا ڈکریا ہوگا اور تم حسب معمول غصے میں بے قابو ہو کر مجھے چیک کرنے آئے ہو۔ سو.... اب تم دیکھ ہی چکے ہو کہ میں وہی سعدی ہوں۔“
کندھے ڈرا سے اچکا کر سعدی نے بہت آرام سے کہا۔ ویٹرز جنیڈ سفیان، گل خان کا باپ اور ایک راہگیر اب جمع ہوئے کھڑے تماشا دیکھ رہے تھے۔ ضبط کی شدت سے نو شیرواں کی آنکھیں سرخ ہونے لگیں۔
”میں اچھی طرح جانتا ہوں تم کون ہو“

”میں بھی جانتا ہوں کہ میں کون ہوں۔ میں ایک تیبی میں بڑا ہونے والا نڈل کلاس لڑکا ہوں۔ میری ماں یہ چھوٹا ساریسٹورنٹ چلاتی ہے اور میرا گھر اس سے بھی چھوٹا ہے۔ میں انگلینڈ پڑھنے بھی اسکا لرشپ پہ گیا تھا اور میں نے زندگی میں وہ دن بھی دیکھے ہیں جب پیسے نہ ہونے کے باعث ہمیں چٹنی سے روٹی کھانی پڑتی تھی۔ آج میں ایک کیمیکل انجینئر ہوں۔ ایک سائنسدان۔ اور آج بھی میری تنخواہ بہت زیادہ نہیں ہے۔ اپنے خاندان، اپنے گھر، اپنی مالی حیثیت، مجھے کسی چیز کے بارے میں سچ سچ بتانے سے کوئی جھجک محسوس نہیں ہوتی۔ میں سعدی یوسف خان ہوں اور یہاں سب مجھے جانتے ہیں۔ کیا اب تم بھرے مجمع میں اپنا تعارف کروا سکتے ہو؟“

نو شیرواں کا غصہ ٹھنڈا اور آنکھوں کی پیش مزید بھڑک چکی تھی۔ وہ خاموش رہا تو سعدی نے دو قدم پیچھے ہٹتے ہوئے کہا۔
”اگر نہیں.... تو بہتر ہے کہ تم اپنی قیمتی کار کو ٹھیک سے ڈرائیو کرنا سیکھ لو.... کیونکہ یہ پہلی دفعہ نہیں ہے جب تم غلط ڈرائیو کر رہے ہو۔ اور اگر تمہارا یہیں کھڑے رہنے کا ارادہ ہے تو پھر گاڑی آگے پیچھے کر لو تا کہ ہمارے کسٹمرز کو تکلیف نہ ہو۔“ اسی طرح جیبوں میں ہاتھ ڈالے وہ واپس پلٹ گیا۔ چھوٹے چھوٹے قدم اٹھاتا وہ اندر آیا تو باہر نو شیرواں گاڑی میں بیٹھ کر اسے اشارت کر رہا تھا۔

گل خان بھی اس کے ساتھ اندر آیا تھا اور اب خاصی مضبوطی سے کھڑا تھا۔
”نا تو سعدی بھائی.... کتنے کی ہوگی اس کی ڈبا گاڑی جس پہ اتنا اٹڑ رہا تھا؟“

سعدی نے ہلکا سا مسکرا کر اسے دیکھا۔ ”زیادہ نہیں.... بس چار.... ساڑھے چار کروڑ روپے کی۔“
گل خان کا منہ مارے شاک کے کھل گیا۔ سعدی آستینیں فولڈ کرتا کاؤنٹر تک آیا۔ مگر اس کا فون بج اٹھا۔ نمبر دیکھ کر اس نے تیزی سے کال لی۔ ایڈووکیٹ خلجی کا لنگ۔

”جی خلجی بھائی.... کیا بنا؟ سماعت ہوگئی؟“ پوچھتے ہوئے اس کے چہرے پہ لمحے بھر کو ڈرا اور امید کا ملا جلا تاثر ابھرا۔ پھر جواب سن کر وہ تاثر مسکراہٹ میں ڈھلتا گیا۔

”ریٹلی....! آپ کو یقین ہے ناماموں بری ہو جائیں گے؟ اوکے میں دعا کر رہا ہوں!“ فون رکھ کر اس نے فوراً باہر دیکھا۔
نو شیرواں کی کار جا چکی تھی۔ اس کی دھول تک وہاں نہیں تھی۔
سعدی نے پر عزم مسکراہٹ کے ساتھ دور آسمان کو دیکھا۔

”یہ خبر سن کر آپ کی شکل کیسی ہوگی، میں دیکھنا چاہتا ہوں ہاشم بھائی...!“ اور پھر عملے کی طرف مڑ گیا۔
 ”کم آن بوائز..... ہمارے پاس ابھی دو گھنٹے ہیں۔“



کمرہ عدالت میں غیر معمولی سناٹا تھا۔ گرمی اپنے جو بن پہ تھی۔ اونچی کھڑکیوں سے گرم ہوا کے تھپڑے اندر آرہے تھے۔ ایسے میں استغاثہ اور دفاع کے پنجڑے پتے تاؤ زدہ سی خاموشی تھی۔ جج صاحب کا غنڈ سے پڑھ کر اپنا طویل فیصلہ سنا رہے تھے اور سب متوجہ ہو کر سن رہے تھے۔ ایسے میں صرف دفاع کی کرسیوں پہ بیٹھا وہ سفید کرتے اور کسی ہوئی پونی والا مرد تھا جو ہر ایک سے لاپرواہ اور بے نیاز کبھی ایکسرٹسائز کے انداز میں گردن کو دائیں اور بائیں کندھے کی طرف جھکا تا۔ کبھی انگلیاں چٹختا۔ کبھی کان کی لومسلے لگتا۔ کبھی ہلکی ہلکی سی شیوے سے بال نوچتا۔ غرض وہ بور ہوتا دکھائی دے رہا تھا۔ منہ میں کچھ چبا بھی رہا تھا۔ اس کے اپنے وکیل خلجی صاحب بھی وقفے وقفے سے اس کو دیکھتے تھے۔ ان کو اپنی طرف نگاہیں پھیرتے دیکھ کر وہ ہلکا سا مسکراتا اور پھر چہرہ کسی اور طرف موڑ کر بالکل سپاٹ سے تاثرات بنا لیتا۔ خلجی صاحب سر جھٹک کر رہ جاتے۔ فارس غازی ان کو اسی طرح کبھی کبھی عاجز کر دیتا تھا۔

”عدالت نے سرکار بنام فارس غازی میں تمام گواہوں، پولیس اور مقتول کے اہل خانہ سب کے بیانات اور دیگر شواہد کا بغور مطالعہ کیا ہے۔ ہم نے فارنزک رپورٹ اور پوسٹ مارٹم رپورٹ اور پولیس کی تفتیش کو بھی بہت توجہ سے دیکھا ہے۔“
 جج صاحب کی آواز کمرے میں گونج رہی تھی۔ ایسے میں فارس خلجی صاحب کی طرف جھکا اور سرگوشی کی۔
 ”یہ کتنی دیر تک اور بولے گا؟“

خلجی صاحب نے ایک برہم نگاہ اس پہ ڈالی۔ ”غازی، تھوڑا صبر کرو۔ یہ تمہاری زندگی کا اہم ترین دن ہے۔ چار سال سے تم قید میں پڑے ہو۔ آج تم یا تو رہا ہو جاؤ گے یا پھانسی چڑھو گے۔ اس لیے فی الوقت دعا کرو۔“
 ”اچھا!“ اس نے تابعداری سے سر ہلایا۔ ”لیکن یہ ابھی کتنی دیر اور بولے گا؟“
 خلجی صاحب نے گہری سانس لی۔ ”جتنی دیر بھی بولے گا، تمہیں اس کو سننا ہوگا۔“ فارس گہری سانس لے کر پیچھے ہو گیا۔
 ”گواہوں کے اپنے ہی بیانات سے پھر جانے اور بہت سے گواہان کے پیش نہ ہونے کے باعث عدالت کے لیے فیصلہ کرنا آسان ہو گیا ہے۔“ جج صاحب کی آواز گونج رہی تھی۔ وہ عینک ناک پہ دھرے چہرے جھکائے نکات پڑھ پڑھ کر سنا رہے تھے۔ ”نا کافی گواہوں اور عدم ثبوت کے باعث فارس غازی پہ لگے الزامات میں شک پیدا ہو گیا ہے۔ استغاثہ کے ثبوت کو کہ اپنی جگہ ٹھوس ہیں لیکن وہ کسی بھی صورت reasonable doubt سے مستثنیٰ نہیں ہیں۔ اس لیے عدالت ہمیشہ کی طرح شک کا فائدہ ملزم فارس طہیر غازی کو ہی دینے جا رہی ہے۔“

فارس اب منہ میں مسلسل کچھ چباتا کھڑکی سے چھن کر آتی دھوپ کو دیکھ رہا تھا۔ اس کی سنہری آنکھیں روشنی کی کرنوں کے باعث جلتے بچھتے دیوں جیسی لگ رہی تھیں۔

”اس ضمن میں فارس غازی ولد طہیر غازی، اپنی بیوی زرتاشہ غازی اور سوتیلے بھائی وارث غازی کے قتل کے کیس میں مجرم ثابت نہیں ہوتا۔ اس لیے معزز عدالت فارس غازی کے اوپر لگے تمام چارجز مسترد کر کے پولیس کو ان کی باعزت رہائی کا حکم جاری کرتی ہے۔ نیز اس کیس سے اور ان الزامات سے ہمیشہ کے لیے ملزم کو بری کرتی ہے۔“

خلجی صاحب اور ان کے ساتھی وکلاء بے اختیار کھڑے ہوئے تھے۔ وہ ایک دوسرے سے گلے مل رہے تھے۔ استغاثہ کے پنجڑے ایک بے زاری سی تھی۔ وہ حیران بھی تھے اور بددل بھی۔ خاموشی مجرد ہوئی تھی۔ جج صاحب فیصلہ سنا کر اٹھ کے جا رہے تھے۔ آوازیں بلند ہو

رہی تھیں۔ ایسے میں خلجی صاحب نے ایک دم اسے ڈھونڈنا چاہا تو دیکھا وہ چپ چاپ کمرہ عدالت سے باہر جا رہا تھا۔ وہ اس کے پیچھے لپکے۔ ان کا چہرہ فرط جذبات سے تہمتار ہا تھا۔

راہداری میں انہوں نے اسے جالیا۔ وہ سپاہیوں کی معیت میں جا رہا تھا مگر اس کو ہتھکڑی نہیں لگائی گئی تھی۔

”غازی۔ مبارک ہو۔“ وہ اس سے گلے ملے۔ پھر الگ ہوئے۔ ”سعدی نے بہت محنت کی تمہارے کیس کے لیے۔ تمہیں بہت مبارک ہو کہ تم رہا ہو گئے ہو۔ ڈبل جیو پورڈی کے قانون کے تحت اب کبھی بھی ان دو قتلوں کا مقدمہ تمہارے اوپر نہیں چلایا جائے گا۔“

”افسوس۔“ فارس نے ہولے سے سر جھٹکا۔ اس کے چہرے پر سادگی سی تھی۔ ”صبح دو پولیس والوں سے جھگڑا ہوا میرا۔ ابھی ان کو سبق سکھانا تھا۔ لیکن اب رہا ہو گیا ہوں۔ یہ نہیں ہو سکے گا۔ کچھ دن مل جاتے تو ان کی طبیعت اچھے سے صاف کرتا۔“

خلجی صاحب نے افسوس سے اسے دیکھا۔ ”تمہیں جیل نے کیا بنا دیا ہے فارس غازی۔ سوائے لڑائی جھگڑے کے تم ہر چیز بھولتے جا رہے ہو۔ تمہاری زبان بھی سی کلاس قیدیوں والی ہو گئی ہے۔“

”لے اسی بلاک میں ہی تو تھا۔“ اس نے شانے اچکائے۔ خلجی صاحب نے بہت سے سخت الفاظ اندر روکے۔

”لیکن اب تم رہا ہو گئے ہو۔ اب تم نے اپنی زندگی میں کوئی جلد بازی اور بے وقوفی نہیں کرنی۔ اب یہ بد معاشوں والے کام چھوڑ دو۔ شریف آدمی بن کر رہو۔ جیسے سوسائٹی میں رہا جاتا ہے۔ تمہارے خاندان نے بہت بھاگ دوڑ کی ہے تمہارے لیے۔ اب ان کو اپنی طرف سے پریشان نہ کرنا۔“

”اچھا۔“ وہ لا پرواہی سے ادھر ادھر دیکھ رہا تھا۔ چہرہ بے تاثر سا تھا۔

”اب یہاں سے نکل کر کوشش کرنا کہ اچھی جا ب ڈھونڈو۔ اچھی سی لڑکی سے شادی کرو۔ اور ایک پرسکون زندگی گزارو۔ اپنے غصے کو کنٹرول کرنا سیکھو۔ باہر کی دنیا جیل جیسی نہیں ہے غازی۔ اس میں تم بات بات پہ لوگوں کی ہڈی پبلی نہیں توڑ سکتے۔ اب تمہیں اپنی زندگی کو سنجیدہ لینا ہوگا۔“ پھر رک کر اسے دیکھا۔ ”کچھ پوچھو گے نہیں اپنے کیس کے بارے میں؟“ فارس نے سنجیدگی سے انہیں دیکھا۔

”دفیس مل گئی آپ کو ابھی یا نہیں؟“

خلجی صاحب نے گویا برامان کر اس کا چہرہ دیکھا جو بالکل سپاٹ تھا، جیسی کسی بات کا کوئی اثر نہ ہوا ہے۔ اس سے پہلے کہ وہ کچھ کہتے انہوں نے یکا یک کچھ محسوس کیا۔ جیسے ایک لمحے کے لیے کچھ بدلاتھا۔ فارس کی نگاہوں کا رخ۔ وہ ان کے کندھے کے پیچھے کسی کو دیکھ رہا تھا۔ اور اس کی آنکھوں کی ساری کیفیت بدل گئی تھی۔ خلجی صاحب نے پلٹ کر دیکھا۔ راہداری میں بہت سے لوگ چلتے جا رہے تھے۔ ان میں وہ بھی تھی۔ گھٹنگھریالے بالوں والی پراسیکوٹور جس کی ناک میں ہیرے کی ایک لونگ دمک رہی تھی۔ وہ دو عورتوں کے ہمراہ چلتی سیدھ میں دیکھتی آگے جا رہی تھی۔ فارس کے قریب سے گزری تو نگاہ اٹھی۔ اس کی آنکھیں بھوری تھیں۔ ایک ٹائیپے کو بھوری آنکھیں سنہری آنکھوں سے ملیں، پھر وہ آگے بڑھ گئی۔ فارس غازی کا چہرہ اس ایک پل میں بالکل بدل گیا تھا۔ جیسے وہ کوئی اور انسان ہو۔ لیکن اگلے ہی پل وہ واپس ویسا ہی ہو گیا اور سر جھٹک کر دوسری سمت میں ہولیا۔

خلجی صاحب نے بہت دفعہ ان دونوں کو راہداریوں اور برآمدوں میں ایک دوسرے کے پاس سے گزرتے دیکھا تھا۔ ہر دفعہ یہ ایک لمحہ ضرور آتا تھا۔

اس کی رہائی کی خبر ہاشم کو جب ملی تو وہ کوریڈور میں کھڑا کسی سے فون پہ بات کر رہا تھا۔ اس نے کمال ضبط سے اپنے کڑوے ہوتے تاثرات چھپالیے۔ وہ ابھی اتنا مصروف تھا کہ ایک دم ری ایکٹ نہیں کر سکتا تھا۔ البتہ اس نے خود سے عہد کیا کہ اگر اس میں سعدی کا ہاتھ ہے تو اسے حساب دینا ہوگا۔ اور توجہ زمر کی طرف مبذول کر دی جو سامنے سے فائل کے صفحے سرسری انداز میں پلٹی تیز تیز اس طرف آرہی تھی۔ ایک

معمراً خاتون اور ایک دوپٹہ اوڑھے نوجوان لڑکی بھی اس کے ہمراہ تھی۔ ہاشم کوریڈور کے سرے پہ اسے ملا تھا۔ زمر اس کے سلام کا مختصر جواب دے کر آگے ہوئی۔ وہ بنا کچھ کہے ساتھ چلنے لگا۔ ایک کرویٹ والا نوجوان اس کی بائیں جانب تھا۔

کورٹ روم تک کی یہ واک خاموشی سے کٹ جاتی اگر ہاشم کی کسی بات کے جواب میں وہ نوجوان بگڑے تاثرات سے یہ نہ کہتا۔
 ”انہیں میرا شکر گزار ہونا چاہیے کہ میں رقم ادا کر رہا ہوں۔ ورنہ کورٹ میں یہ مجھے rapist (عزت لوٹنے والا) ثابت نہیں کر سکتے۔“ ساتھ ہی دبے دبے غصے سے اس لڑکی کو دیکھا۔

ہاشم نے نظروں سے تنبیہ کی، مگر زمر کے قدم ایک دم رکے تھے۔ وہ گھوم کر اس کے سامنے آئی اور سنجیدہ مگر تکیھی نگاہوں سے اس کو دیکھا۔

”آپ کو میرا شکر گزار ہونا چاہیے کہ میں نے آپ کو سیٹل منٹ دی ہے۔ ورنہ اگر ہم ٹرائل پہ جاتے تو آپ کو معلوم ہے کیا ہوتا؟“

ہاشم نے ابرو اٹھا کر لڑکے کو خاموش رہنے کا اشارہ کیا۔ مگر وہ جو پہلے ہی بہت برے موڈ میں تھا، اکھڑا اکھڑا سا بولا۔

”میں باعزت بری ہو جاتا اور مجھے یہ پیسے نہ دینے پڑتے اور میری جاب....“

مدعی لڑکی کی ماں تلخی سے کچھ بڑبڑائی تھی۔ ہاشم نے لڑکے کو ہاتھ اٹھا کر خاموش کیا اور زمر کو دیکھ کر سنجیدگی سے بولا۔

”میڈم پراسیکیوٹر.... میں آپ کو بتاتا ہوں کہ ٹرائل پہ جانے کے بعد کیا ہوگا؟“

الفاظ کی سنجیدگی کے باوجود ہاشم کی مسکراہٹ برقرار تھی۔ ”بارہ سال.... کم سے کم بھی بارہ سال کیس عدالت میں چلے گا اور کچھ ثابت نہیں ہوگا۔ ثنائے فرید کو خود وہاں بلایا تھا۔ میرے پاس ان کے ٹیکسٹ میسجز کا ریکارڈ ہے۔ اور اس بات سے ثنائے فرید انکار نہیں کر رہی کہ ان کا چھوٹا موٹا سہی، مگر افیئر تھا تو۔ نہ صرف میں عدالت میں اس افیئر کے ثبوت پیش کروں گا بلکہ دس ایسے لوگوں کو بھی لاؤں گا جن کو اس لڑکی نے زندگی میں کبھی دیکھا بھی نہیں ہوگا اور وہ قرآن پہ ہاتھ رکھ کر کہیں گے کہ یہ ان کے ساتھ بھی یہی کر چکی ہے۔ میں اس کو عدالت میں پیشہ و عورت ثابت کر کے دکھاؤں گا۔ اس کا خاندان اور محلہ اس کو ڈس اون کر دے گا۔ کوئی اس سے شادی نہیں کرے گا اور بارہ سال بعد آخری پیشی پہ جب یہ بار جائے گی تو اس کے پاس نہ شوہر ہوگا اور نہ بچے۔ اس لیے آپ کو واقعی ہمارا شکر گزار ہونا چاہیے کہ ہم نے آپ کو سیٹل منٹ دی ہے۔“

فرید نے فخریہ مسکرا کر ہاشم کو دیکھا۔ ثنا کی ماں نے لبوں میں کوئی بددعا بڑبڑائی۔ ثنا کے چہرے کا رنگ بدل چکا تھا۔ زمر ہلکا سا مسکرائی اور نفی میں سر ہلادیا۔

”اصل میں ہوگا یہ ہاشم! کہ جب کیس ٹرائل پہ جائے گا تو میں اسے ٹرائل تک نہیں رکھوں گی۔ پہلے مہینے میں ہی میں پوری اسٹوری میڈیا پہ لیک کر دوں گی۔ یہ شام کے اخبار کی سرخی جتنا کیس نو بجے کی خبروں میں آئے گا۔ آٹھ اوردس بجے والے ٹاک شو اس پہ بات کریں گے۔ ثنا کو مارنگ شو پہ بلایا جائے گا جہاں یہ میل شاؤنسٹ قسم کی خواتین کے ساتھ بیٹھ کر ظلم کی پوری داستان سنائے گی۔ این جی او اس کے لیے واک کریں گی۔ یہ انٹرنیشنل سیمینار پہ مدعو ہوگی۔ ایٹنی آرمی طبقہ اس کو فریدی ثنا کے ساتھ نہیں، بلکہ ایک جرنیل کے بیٹے کی ایک مظلوم لڑکی کے ساتھ زیادتی بنا دے گا اور تمہارا۔“ فرید کی طرف رخ کرتے ہوئے اس نے بات جاری رکھی۔ ”سوشل سرکل تمہیں آؤٹ کر دے گا۔ تمہارا باس تمہاری رپورٹ پہ مشکوک الفاظ لکھے گا۔ کوئی بھی لڑکی تم سے شادی کرنے سے پہلے سو دفعہ سوچے گی، کیونکہ قاتل کو لوگ قبول کر لیتے ہیں، بدکار کو نہیں۔ میں ثنا کو ایک اشار بنا دوں گی اور بارہ سال بعد تم کیس جیت بھی جاؤ تو تم بہت کچھ ہار چکے ہو گے۔ اور وہ ہارے ہوئے رشتے تمہیں یہ تمہارا پچاس ہزار کے ہیئر کٹ اور ڈھائی لاکھ کے سوٹ پہنے کھڑا کیل واپس نہیں لاکر دے گا۔ سو اگر میں تمہاری جگہ ہوتی تو پراسیکیوٹر کے سامنے اپنے منہ سے نکلنے والے اگلے الفاظ کو روک لیتی۔“

مسکراہٹ معدوم تھی اور ایک کٹیلتی نظر ان دونوں پہ ڈال کر وہ آگے بڑھ گئی۔ فرید کا چہرہ اب ثنا سے مختلف نہ تھا۔ ہاشم پہ البتہ کوئی اثر

نہ ہوا تھا۔ وہ کندھے ذرا سے اُچکا کر اس کے پیچھے ہو گیا۔



اس نے پیپر مکمل کر لیا تھا اور ابھی امتحانی دورانہ ختم ہونے میں پندرہ منٹ تھے۔ تب تک متحزن ٹیچرز نے اسے وہیں بیٹھے رہنے کو کہا تھا۔ حنین پر چہ انارکھ کر بیٹھی لکھ لکھ کر دکھتی انگلیوں پہ جن پہ کہیں کہیں انک لگ گئی تھی، کوسہلا رہی تھی۔ اسے پیپر کر کے پڑھنے کی عادت نہیں تھی اور بعد میں باہر لڑکیوں کے گروپ میں کھڑے ہو کر ایک ایک جواب ملانے سے تو وہ بھاگتی تھی۔ آدھے جواب تو وہیں غلط نکل آتے تھے۔

”بس تین پرچے مزید اور پھر ہی اے ختم۔ شکر....“ اس نے خود کو تسلی دی۔ پھر ادھر ادھر دیکھا۔ لڑکیاں سر جھکائے دھڑا دھڑا لکھ جاتی رہی تھیں۔ امتحانی عملے کی خواتین کڑی نظروں سے دیکھتی ٹہل رہی تھیں۔ حنین کی نظریں روشن دان تک گئیں۔ تین، تین، تین، ایک، ٹوٹل ہوئے دس.... وہ اسی طرح کھڑکیاں دروازے، سڑک کنارے درخت گنا کرتی تھی اور وہ بھی دس دس کے گروپ بنا کر پھر سے شروع کرتی۔

سارے دروازے گن کر اس نے ایک خشک سیاہی والا قلم نکالا اور اس کی نب کو کرسی کے بازو پہ رکڑ کر ان دیکھے الفاظ لکھنے لگی۔ وہ عموماً پھول بناتی تھی یا ٹکون۔ اور پھر اپنا نام لکھنا شروع ہو جاتی۔ Haneen Yousuf حنین یوسف.... حنین.... حنین.... اور لاشعوری طور پہ اس کے بنا سیاہی کے قلم نے لکھنا شروع کر دیا۔

”ہاشم کاردار.... ہاشم.... ہاشم۔“

وہ ایک دم چونکی۔ پھر قدرے گھبراہٹ سے ادھر ادھر دیکھا۔ چہرے کا رنگ تھوڑا سرخ ہوا۔ بے چینی سے ماتھے پہ گرے بال ٹھیک کیے۔ جو بات کبھی کسی سے نہ کہی ہو وہ اچانک باہر نکل آئے، جیسے بھرا ہوا گلاس چھلک جاتا ہے تو انسان اپنے ہی ہاتھوں سے ڈرنے لگتا ہے۔ اس نے قلم رکھ دیا۔ پھر آنکھیں بند کیں۔

نظروں کے سامنے وہ چند لمحات چند گھڑیاں گزریں.... جب اس نے کبھی ہاشم کو دیکھا تھا یا اس سے ملی تھی۔ خاندانی دعوتیں.... تہوار.... وہ ان کی ماں کے سوتیلے بھائی کا فرسٹ کزن تھا۔ ہر وقت مسکراتا ہوا.... بہت شاندار اور متاثر کن.... مگر ایک دور کا رشتہ دار.... اس کے قریب کھڑے ہو کر اس کو دیکھنا ایسے تھا جیسے بندہ آنفل ٹاور کے نیچے جہوم میں کھڑا ہو۔

مگر اب آنفل ٹاور تک گئے بھی کتنا عرصہ ہو گیا تھا۔ خاندان میں دور.... دور تک کوئی ایسی تقریب ہی نہیں ہوئی جس میں اس کی ایک جھلک بھی نظر آ جاتی۔ پتا نہیں کب دوبارہ وہ اسے دیکھے گی؟

اس نے بے دلی سے سوچا اور خشک نب سے پھر سے ٹکونیں بنانے لگی.... پھر پھول.... پھر حنین.... اور پھر سے ہاشم....



ہاشم نے دروازے پر دستک دی اور پھر ہینڈل پکڑ کر دھکیلا۔ اندر آفس میں پُرسکون خاموشی تھی۔ وہ اپنی کرسی پہ بیٹھی تھرما سے پیالی میں چائے انڈیل رہی تھی۔ قریب ہی فائلز اور موٹی سیاہ جلد والی کتابیں کھلی رکھی تھیں۔ زمر نے بس ایک نظر اسے دیکھا، پھر خاموشی سے چینی دان اٹھایا۔

”اونہوں.... مجھے پھینکی چائے پسند ہے۔“ ہاشم نے مسکرا کر کہتے منع کیا.... دروازہ بند کر کے اندر آیا.... کرسی کھینچی.... ٹانگ پہ ٹانگ رکھ کر بیٹھا.... کوٹ کا بٹن کھولا اور اس کے آگے سے پیالی اٹھا کر لبوں سے لگائی۔

زمر نے ابرو اُچکا کر چینی دان واپس رکھ دیا اور فائل کے صفحے پلٹنے لگی۔

دو تین گھونٹ بھر کر ہاشم نے پیالی میز پہ رکھی.... پھر خوشگوار مسکراہٹ سے اس کو دیکھ کر بولا۔ ”سو.... ہم اب ٹھیک ہیں آپس میں؟“

”آپ کو کیا لگتا ہے؟“ وہ فائل پہ چہرہ جھکائے سنجیدگی سے بولی۔

”شاید نہیں.... کیونکہ جس طرح ابھی باہر آپ میرے ہیئر کٹ اور سوٹ کو درمیان میں لائیں....“ ہاشم نے ذرا سے شانے اُچکائے۔ ”اس پہ میں صرف اتنا کہوں گا کہ آپ ایک منتقم مزاج خاتون ہیں۔“

اس نے نگاہیں اٹھا کر سنجیدگی سے ہاشم کو دیکھا۔ ”اگر اگلی دفعہ آپ نے کسی کو یوں میرے سامنے ہراساں کرنے کی کوشش کی... تو ہم اس کے بعد ٹھیک نہیں ہوں گے، از ڈیٹ کلیئر؟“

”کرسٹل!“ ہاشم نے پیالی سے دوبارہ گھونٹ بھرتے ہوئے مسکرا کر اس کا چہرہ دیکھا۔ اس کے گھنگھرے بال کچھ میں آدھے بندھے تھے۔ ناک کی لوٹک چمک رہی تھی اور سیکیزی ہوئی آنکھوں میں ٹھنڈی سی بے رحمی تھی۔

”میں اپنی جاب کر رہا تھا، پھر بھی معافی مانگتا ہوں۔“

”آپ کو مانگنی بھی چاہیے۔“ وہ پھر سے فائل کی طرف متوجہ ہو گئی۔ چند لمحے کے لیے ہاشم کچھ نہ بولا تو زمر نے سر اٹھا کر اسے دیکھا۔

”مجھے یقین ہے آپ صرف سوری کرنے نہیں آئے۔ آپ کو کوئی فیور چاہیے۔“ فائل بند کر کے وہ پیچھے ہو کر بیٹھی۔ ”کہیے! میں سن رہی ہوں۔“

ہاشم نے مسکرا کر ایک پیپر بیگ سامنے رکھا۔ زمر نے اسے کھولا۔ اندر سے ایک کارڈ نکالا۔

”کیا آپ دوبارہ شادی کر رہے ہیں؟“ اسی سرد انداز میں مسکرا کر زمر نے کارڈ سامنے کیا۔ وہ ہلکا سا ہنسا۔

”اؤ نہیں.... میری بیٹی سونیا کی چھٹی سالگرہ ہے اور آپ انوائٹڈ ہیں۔“

زمر نے کارڈ دیکھا۔ وہ مستطیل ڈبے میں رکھا تھا۔ کسی شیلڈ کی طرح۔ سب سیاہ تھا اور سامنے سنہرے ربن سے وہ بنا ڈھکن کا ڈبہ بند ہوتا تھا۔ اندر ایک چھوٹا آرائس وی پی کارڈ بھی رکھا تھا۔ جس کی ایک سطر میں شرکت کرنے کی ہامی اور دوسرے میں معذرت تھی اور دونوں کے آگے خالی خانے بنے تھے۔

”تھینک یو ہاشم.... میں کوشش کروں گی وعدہ نہیں کرتی۔ مگر انوائٹیشن اور فیور میں فرق ہوتا ہے۔“ اس نے کارڈ بے نیازی سے میز پر ڈال کر اسی ٹھنڈے پرسکون انداز میں پوچھا۔

ہاشم نے ابرو سے پیپر بیگ کی طرف اشارہ کیا۔ زمر نے دیکھا اس میں ایک اور کارڈ بھی تھا۔ اس نے وہ نکالا۔ اس پہ درج تھا۔

”سعدی یوسف اینڈ فیملی۔“

ہاشم نے غور سے زمر کے بدلتے تاثرات دیکھے۔ اس کی آنکھوں میں تکلیف ابھری۔ چہرے پہ مضطرب سا احساس نمایاں ہوا۔ پھر وہی خاموشی چھا گئی۔ اس نے بے تاثر آنکھوں سے ہاشم کو سوالیہ انداز میں دیکھا۔

”آپ اسے کوریئر کر دیں یا ہینڈ ڈیلیور۔“

”نہ وہ میرے کوریئر کرنے سے آئے گا نہ خود بلانے سے۔ مگر آپ کہیں گی تو وہ آئے گا۔“

زمر نے دھیرے سے شانے اُچکائے۔ ”میں اسے بھجوادوں گی۔ کہلوا بھی دوں گی۔ مگر وہ اپنی مرضی کا مالک ہے۔ آپ کسی کو مجبور تو نہیں کر سکتے نا۔“ وہ پہلے جیسے انداز میں بول رہی تھی۔ مگر سمندر میں پتھر پھینکنے کے بعد کے بنتے دائرے ابھی تک پھیل رہے تھے۔

”نہ میں آج پیدا ہوا ہوں نہ آپ۔ ہم دونوں جانتے ہیں کہ وہ آپ کا کہا نہیں ٹالے گا۔“ ہاشم ذرا آگے ہوا۔ اس کی آنکھوں میں گہری سنجیدگی تھی۔ ”سعدی کو میری پارٹی میں ہونا چاہیے۔ کسی بھی طرح۔ آپ اسے وہاں لائیں گی۔“

زمر نے جواب نہیں دیا۔ وہ بس کارڈ کو دیکھتی رہی۔ ہاشم کپ رکھ کر واپس پیچھے ہوا اور اس کے چہرے کو مسکرا کر پڑھتے ہوئے نرمی

بے پوچھا۔ ”وہ کیا کر رہا ہے آج کل؟“

ہوں... جا ب۔ ”وہ کسی سوچ میں تھی۔

ہاشم خاموش رہا۔ چائے ٹھنڈی ہو چکی تھی۔ اس نے پھر بھی آخری گھونٹ اندر انڈیا اور ذرا آواز سے پیالی رکھی۔

زمر نے نظریں اٹھا کر اسے دیکھا اور ہلکے سے اثبات میں سر ہلایا۔ ”آپ ابھی تک یہیں ہیں یعنی آپ کو کوئی اور بھی فیور چاہیے۔“

ہاشم نے مسکرا کر سر کو نم دیا اور بولنے کے لیے لب کھولے کہ....

”میرا جواب انکار ہے۔“

وہ کچھ کہتے کہتے رک گیا۔

”ابھی میں نے کچھ کہا ہی نہیں۔“

”میں جانتی ہوں آپ کیا کہنا چاہتے ہیں۔“ دائرے اب پھیل پھیل کر مٹ چکے تھے اور وہ سنبھل چکی تھی۔ ”آپ کو سرکار بنام

عبدالغفور حیدر میں سیٹلمنٹ چاہیے۔ مگر نہیں.... ہم ٹرائل پہ جا رہے ہیں۔“

ہاشم کی مسکراہٹ غائب ہوئی۔ اس نے واقعی حیرت سے ابرو اٹھائی۔ ”لیکن یہ ایک ایکسیڈنٹ تھا۔ غلطی ڈرائیور کی نہیں تھی۔ پھر بھی

وہ دیت دینے کو تیار ہے۔“

”وہ اچھ سولہ سال کی لڑکی تھی جو اس ایکسیڈنٹ میں مر گئی ہے ہاشم۔ ہم ٹرائل پہ جا رہے ہیں۔“

اگر لڑکی کا خاندان دیت لینے پہ راضی ہو گیا تب پراسیکیوٹر کا کیا خیال ہوگا؟“

”تب پراسیکیوٹر اپنی جیب سے دیت جتنی رقم ادا کر کے متاثرہ خاندان کو مجبور کر دے گا کہ وہ ٹرائل پہ جائیں۔“

اوه... آپ خود یہ رقم ادا کریں گی ان کو؟“ اس نے مصنوعی حیرت سے ابرو اٹھائی۔

زمر پہلی دفعہ پورے دل سے مسکرائی۔

”میں نے کہا، ہم ٹرائل پہ جا رہے ہیں، میں نہیں۔ سوری مگر آپ کو شاید معلوم نہیں یہ کیس میں پلیڈ نہیں کر رہی۔ یہ پراسیکیوٹر بصیرت

کا کیس ہے۔“

وہ ایک لمحے کے لیے بالکل خاموش رہ گیا۔ بھنوس سیکڑ کر اس نے واقعتاً اچنبھے سے زمر کو دیکھا اور پھر سمجھتے ہوئے سر ہلایا۔

”پچاس ہزار کا ہینر کٹ اور ڈھائی لاکھ کا سوٹ۔ آپ واقعی ایک منتقم مزاج خاتون ہیں۔“ بظاہر مسکراتے ہوئے وہ کہہ رہا تھا۔

”آپ نے جان بوجھ کر یہ کیس انہیں دے دیا کیونکہ جب انہیں معلوم ہوگا کہ ڈیفنس میں ہاشم کا کردار ہے تو وہ کبھی اسے سیٹل نہیں کریں گے۔

گڈ ویری گڈ۔“ زمر نے مسکرا کر ابرو اچکائے۔

”میں معاف نہیں کیا کرتی ہاشم! یونو ڈیٹ۔ کیا میں اب بھی آپ کی پارٹی میں انوائنٹڈ ہوں؟“

”بالکل! اور آپ سعدی کو بھی لائیں گی۔ ہمارے ذاتی تعلقات اس سب کی وجہ سے متاثر نہیں ہو سکتے۔“ وہ مسکرا کر اٹھا۔ کوٹ کا

بٹن بند کیا۔ بار بار بچتا موبائل سائلنٹ کیا۔ پھر اسی رساں سے بولا۔ ”میں اس کیس کو سیٹل کروالوں گا۔ ہاشم سب سنبھال لیتا ہے یونو ڈیٹ۔

ہا جو داس کے کہ بصیرت صاحب کے پاس آج کے بعد بہت وقت ہوگا۔“ اس نے سمندر میں دوسرا پتھر پھینکا۔

”کیوں؟ آج کیا ہوا ہے؟“ اس نے دوبارہ سے فالٹز کھول لیں۔

”ان کے کیس کا فیصلہ جو آ گیا ہے۔“

”کس کیس کا؟“ وہ اب ایک سطر کو انڈر لائن کر رہی تھی۔ ہاشم نے جواب نہیں دیا۔ زمر نے دوسری سطر انڈر لائن کی۔ پھر ایک دم

اس نے چونک کر سر اٹھایا۔

”کس.... کس کیس کا؟“ اب کے سوال کی نوعیت مختلف تھی۔ آنکھوں میں بے پناہ شاک اور اضطراب تھا اور چہرہ سفید پڑتا جا رہا

تھا۔ جیسے سہرے صحرا میں اچانک سے برف باری ہو جائے۔

”اوہ... آپ کو نہیں معلوم تھا؟ مجھے بھی ابھی پتا چلا۔“ ہاشم کو جیسے بہت افسوس ہوا تھا۔


”کیا فیصلہ آیا؟“ اس نے اگلی سانس میں پوچھا۔ وہ جگہ سے بھی نہیں اٹھی۔ گردن اٹھا کر ہاشم کو دیکھتی وہ بالکل ساکن تھی۔

”ناٹ گلٹی۔ ہر الزام سے بری۔“ ہاشم نے ہمدردی سے سر جھٹکا۔ ”آئی ایم سوری۔“ پھر دوبارہ سے بچتے موبائل کی طرف متوجہ

ہوتا باہر نکل گیا۔ کوریڈور میں آ کر اس نے تلخ مسکراہٹ کے ساتھ اس کے آفس کے بند دروازے کو دیکھا۔

”میں بھی معاف نہیں کرتا یو لٹل بیچ!“ اور سر جھٹک کر آگے بڑھ گیا۔

انداز مرابھی تک اسی طرح بیٹھی تھی۔ صحرا میں برف باری ہنوز جاری تھی۔



یہی جنوں کا یہی طوق و دار کا موسم

دو پہر سہ پہر میں بدل گئی۔ مگر اس جیل کا آہنی گیٹ ویسا ہی تپ رہا تھا۔ باہر نکل کر اس نے سنبھری آنکھوں کی پتلیاں کیڑے ادھر

ادھر کسی کو تلاش کیا اور پھر وہ اسے نظر آ گیا۔ دوڑ گاڑی کے دروازے سے ٹیک لگائے کھڑا سعدی۔ اسے آتا دیکھ کر سعدی بھی مسکراتے ہوئے

آگے بڑھا۔ دونوں نے قدم قدم فاصلہ عبور کیا اور آمنے سامنے آئے۔ فارس اپنے بھانجے سے دوا نچ لہا تھا۔

اس نے مصافحہ کے لیے ہاتھ یوں بڑھایا جیسے آرم ریسلنگ کے لیے پنجہ بڑھاتے ہیں۔ سعدی نے جوابی پنجہ اس کے ہاتھ سے

ملایا۔ فتح کا نشان سعدی مسکرا رہا تھا۔ فارس سنجیدہ تھا۔

”کہاں چلیں؟“ کار میں بیٹھ کر پہلا سوال سعدی نے پوچھا۔ ”ہمارے گھر یا کاردارز کی طرف؟“

”قبرستان۔“

سعدی نے ہوں کہہ کر گاڑی اشارت کر دی۔ فارس نے ایک نظر دونوں کی سیٹوں کے درمیان گیر کے ساتھ خانے میں رکھے

سعدی کے موبائل کو دیکھا اور پھر کھڑکی سے باہر دیکھنے لگا۔

”میں آؤں؟“ قبرستان کے سرے پہ گاڑی روک کر سعدی نے پوچھا۔

”مجھے تنہائی کی عادت ہے، وقت لگے گا۔“ یہ واضح نہ تھا۔ کہہ کر وہ نکل گیا۔

سعدی خاموش سے اسے جاتے دیکھتا رہا۔ اس نے یہ نہیں دیکھا کہ اس کا موبائل اب خانے میں نہیں پڑا تھا۔

قبرستان میں ان دو قبروں پہ فاتحہ پڑھ کر وہ اٹھ گیا۔ پھر ایک درخت کی اوٹ میں آیا جہاں سے سعدی اسے نہیں دیکھ سکتا تھا اور اس

کے موبائل پہ نمبر ڈائل کیا۔

”ہاں ایشی... غازی بول رہا ہوں۔“ بات کرتے ہوئے عادتاً کان کی لو کو دو انگلیوں سے مسل رہا تھا۔ ”ہاں میں باہر آ گیا ہوں۔“

بات سنو دھیان سے۔ مجھے کچھ چیزیں چاہئیں۔ کل شام تک تیار ہوں۔ میری گن، میرا چاقو۔ ایک بلیو پاسپورٹ۔ دو مختلف شناختی کارڈ میری

تصویر اور میرے نام کے ہوں مگر گورنمنٹ ایڈوڈ ہوں اور اس کے علاوہ...“ وہ جدید اسلحے کے چند نام گنوتا گیا۔ پھر رک کر جیسے اکتاہٹ سے

اس کی بات سنی۔

”جو کہا ہے وہ کہہ کے دو۔ زیادہ سوال مت کرو۔“ کال بند کر کے ریکارڈ مٹایا اور ایک آخری نظر ان دو قبروں پہ ڈالی۔ زرتا شہ فارسی

غازی و ارث غازی۔ چند لمحے وہ وہاں کھڑا رہا۔ پھر ان دونوں سے کچھ بھی کہے بغیر واپس آ گیا۔
کار میں سعدی ادھر ادھر ہاتھ مارتا کچھ تلاش کر رہا تھا۔

”کیا ہوا؟“

”پتا نہیں موبائل کدھر رکھ دیا۔“

”یہ... تمہاری سیٹ کے پیچھے گرا ہے۔“ سعدی نے چونک کر دیکھا۔ اس کا موبائل پچھلی نشست کے نیچے گرا تھا۔ جیسے اگلے خانے سے سِلپ ہو کر پیچھے گر گیا ہو۔ سعدی نے شکر کرتے ہوئے فون اٹھایا اور گاڑی اشارت کر دی۔

”کیا تمہیں حیرت نہیں ہوئی کہ حج نے مجھے رہا کر دیا؟“ فارس کھڑکی سے باہر دیکھتے ہوئے بولا۔ سعدی نے شانے اُچکائے۔

”آپ نے وہ قتل نہیں کیے، میں جانتا ہوں۔“

”کیا فرق پڑتا ہے؟ پوری دنیا تو یہی سمجھتی ہے۔ اور وہ حج... وہ اتنی آسانی سے کیسے مانا.... مجھے حیرت ہے۔“ کہتے ہوئے مزہ کر غور

سے سعدی کا چہرہ دیکھا۔

”اگر تمہارا اس میں کوئی ہاتھ ہے سعدی تو کہہ دو۔ میں سن رہا ہوں۔“

”میرا ہاتھ کیسے ہو سکتا ہے؟ میری بات حج سے اور مانے گا بھی کیوں؟“ اس نے لاپرواہی سے پھر شانے اُچکائے اور ڈرائیو کرتا

رہا۔

فارس نے اثبات میں سر ہلایا۔ ”مگر تم نے میری بات کی تردید نہیں کی۔ ٹھیک ہے۔“ اور کھڑکی کے باہر بھاگتے درختوں کو دیکھنے لگا۔ سعدی نے کوئی جواب نہیں دیا۔ بس خاموش رہا۔

”تم بولو گے یا میں کسی دوسرے طریقے سے تمہیں بلواؤں؟“ اب کے فارس نے ذرا دھیمے لہجے میں سخت بات کی تو سعدی نے بے

زاری سے موڑ کاٹا۔


”میں نے کچھ غلط نہیں کیا۔ جو ہوا ہے قدرت نے کیا ہے۔“

”اچھا اور تمہاری قدرت نے کیا کیا ہے؟“

”وہی جو ہمیشہ سے ہوتا آیا ہے۔ ہامان کو فرعون کے خلاف کھڑا کرنا۔“

”کیا؟“ فارس نے ابروتان کر اکتائے ہوئے انداز میں پوچھا۔ سعدی نے گہری سانس لی۔

”میرے پسندیدہ قصوں میں سے ایک ہے فرعون اور موسیٰ علیہ السلام کا قصہ۔ وجہ پھر کبھی بتاؤں گا لیکن اگر آپ نے کبھی کوئی کتاب پڑھنے کی زحمت کی ہو جو کہ جیل میں آپ نے نہیں کی ہوگی دوسروں کی ہڈیاں اور دانت توڑنے سے فرصت جو نہیں ملتی ہوگی تو آپ کو معلوم ہوتا کہ ہامان فرعون کا ایک وزیر تھا۔ بہت دانا بہت زور آور۔ فرعون کا دایاں ہاتھ۔ اس کا ہر حکم بجالانے والا۔ یہ سارے فرعون اپنے اپنے ہامانوں کے محتاج ہوتے ہیں۔ اگر ہم ہامان کو اپنی مٹھی میں کر لیں تو بہت سے کام نکل آتے ہیں۔ میں نے بھی بس یہی کیا تھا۔“ وہ مبہم سی بات کر کے پھر سے خاموش ہو گیا تھا۔ فارس سر جھٹک کر کھڑکی سے باہر دیکھنے لگا۔ اس کی سنہری آنکھوں میں گہری سوچ کی پرچھائیاں رقم تھیں۔



دل کو لہو کریں کہ گریباں رنوں کریں

اس بلند و بالا عمارت کے ٹاپ فلور کا وہ کشادہ اور پُر تعیش انداز میں آراستہ آفس مکمل روشن تھا۔ پاور سیٹ پہ جواہرات ٹیک لگائے

انہی تہی اور نرم سی مسکراہٹ کے ساتھ سامنے کرسی پہ بیٹھے ہاشم کو دیکھ رہی تھی جو سر جھکا کے موبائل پہ کچھ ٹائپ کر رہا تھا۔

پیچھے نوشیرواں مضطرب، جھنجھلایا ہوا سا ٹہل رہا تھا۔ کسی پنڈولم کی طرح۔ دائیں سے بائیں اور واپس دائیں۔

”مجھے وضاحت چاہیے ہاشم!“ جواہرات نے مسکراتے ہوئے اسے مخاطب کیا۔ ”تم اتنے بے خبر کیسے ہو سکتے ہو کہ اس کے رہا ہونے سے پہلے تمہیں معلوم بھی نہ ہو سکے۔“

”میں اراضی کے مقدمات میں مصروف تھا اور یہ سب اچانک ہوا ہے۔“ ہاشم نے فون رکھ کر کندھے ذرا جھٹک کر کہا۔ ”جسٹس

اسکندر کے تاثرات میں نے دیکھے تھے۔ وہ ذہن بنا کر آیا تھا۔ یقیناً اسے اس کام کے لیے پہلے سے راضی کر لیا گیا تھا۔“

”ان لوگوں کی اتنی حیثیت نہیں کہ اس بااثر جج کو خرید سکیں۔“

”ججز صرف خریدے نہیں جاتے، ان کو مجبور کرنے کے اور بھی بہت سے طریقے ہوتے ہیں۔“

نوشیرواں گھوم کر ہاشم کے سامنے آیا۔ ”اور اگر کسی نے اس جج کو بلیک میل کیا ہے بھائی! تو وہ اس سعدی کے علاوہ کوئی نہیں ہو

سکتا۔“

”پلیز شیرو... کیا ہم سعدی سے ہٹ کر کوئی بات کر سکتے ہیں؟“ مسکراتی ہوئی جواہرات کی آنکھوں میں سخت تہیہ ابھری۔

”اس نے وہاں دس لوگوں کے سامنے میری بے عزتی کی اور آپ چاہتی ہیں کہ میں اسے بھول جاؤں؟“ حسب عادت نوشیرواں

بھڑک اٹھا۔

”تمہیں وہاں نہیں جانا چاہیے تھا۔“ مگر وہ ہاشم کی بات نہیں سن رہا تھا۔

”وہ مجھے جتا رہا تھا کہ وہ میرے چالان کے متعلق جانتا ہے جو انگلینڈ میں ہوا تھا۔ وہ خود کو سمجھتا کیا ہے؟ می میں آپ کو بتا رہا ہوں

آپ اسے پارٹی میں انوائیٹ نہیں کر رہیں۔ میں اس کو اپنے گھر میں برداشت نہیں کروں گا۔“

”میں کارڈ دے چکا ہوں... سوری...!“ ہاشم نے دونوں ہاتھ اٹھا کر کہا۔

”شیرو...! سعدی مسئلہ نہیں ہے۔ وہ پارٹی میں آئے گا تو میں اسے دیکھ لوں گی۔ اپنے بیٹے کی بے عزتی کا بدلہ کیسے لینا ہے، مجھے

معلوم ہے۔“ کہتے ہوئے آگے ہو کر نرمی سے اس نے شیرو کا ہاتھ دبا یا۔ وہ ذرا ڈھیلا پڑا۔

”مسئلہ فارس ہے۔ میں اسے اپنے اردگرد برداشت نہیں کر سکتی۔ مجھے بتاؤ ہاشم! تم اس معاملے کو حل کرنے کے لیے کیا کر رہے

ہو؟“

ہاشم اب کاغذ پر کچھ لکھ رہا تھا۔ یقیناً وہ بھی ڈسٹرب تھا۔ مگر کمپوز ڈنظر آرہا تھا۔

”میں نے اسے ایک دفعہ اندر کروایا تھا۔ دوسری دفعہ بھی کروا سکتا ہوں۔“

”وہ ایک دفعہ باہر آ سکتا ہے تو دوسری دفعہ بھی آجائے گا۔ سو بہتر ہے کہ تم اس کے ساتھ اچھا کھیلو۔ وہ نہیں جانتا کہ قتل کس نے کیے

تھے اور اس کے نزدیک ہم اس کی واحد فیملی ہیں۔“ جواہرات مطمئن نہیں تھی۔

”وہ ہمیں کبھی بھی پسند نہیں کرتا تھا۔“ نوشیرواں اکتا کر کہتا کھڑکی کے پاس جا کھڑا ہوا۔

”اس لیے بہتر ہے کہ وہ ہم سے دشمنی نہ رکھے۔ کیونکہ باہر آنے کے بعد وہ سب سے پہلے یہ جاننے کی کوشش کرے گا کہ وہ سب

کس نے کروایا تھا۔“

”ہاشم سنبھال لے گا۔ آپ کیوں فکر کرتی ہیں؟“ ہاشم بہت اعتماد اور اطمینان سے پیچھے ہو کر بیٹھے ہوئے بولا۔ ”میں نے تب بھی جو

کچھ کیا، اپنی فیملی کے لیے کیا۔ اب بھی اپنی فیملی کو پروٹیکٹ کرنے کے لیے مجھے جو بھی کرنا پڑا، میں کروں گا۔ اپنی فیملی کے لیے کچھ بھی کرنا جرم

نہیں ہوتا۔ اگر میں وارث غازی کو رستے سے نہ ہٹاتا تو وہ ہمارے خلاف کیسز کھول کر ہمیں تباہ کر سکتا تھا۔ اور وہ زرتاشہ میں اس کو نہ مروا تا تو

اس قتل کو کبھی آنرکلنگ کی شکل نہ دے سکتا۔ مجھے اس کے لیے افسوس ہے، مگر میرے پاس اور کوئی آپشن نہیں تھا۔ پھر جب قتل ہوتا ہے تو کسی کو تو جیل جانا پڑتا ہے۔ مجھے فارس سے ہمدردی ہے۔ اس کے چار سال ضائع ہوئے، مگر وہ ایک انٹیلی جنس آفیسر تھا۔ اگر وہ اندر نہ جاتا تو قاتل کو ڈھونڈنے کی کوشش کرتا۔ اپنے خاندان کو محفوظ رکھنے کے لیے میں نے اسے بڑی رکھا تو کیا غلط کیا؟ وہ زندہ سلامت ہے، اس کا تو کچھ بھی نہیں گیا۔ اپنوں کو تو سب کھوتے ہیں۔ ہم نے بھی ڈیڈ کو کھویا تھا۔ بے شک نیچرل ڈیٹھ سے ہی سہی۔ مگر ہماری زندگیوں میں بھی دکھ ہیں، پریشانیاں ہیں۔ مجھے افسوس ہے۔ ان سب کے لیے۔ مگر زمر کو میرا شکر گزار ہونا چاہیے کہ میں نے اسے گواہی کے لیے زندہ چھوڑ دیا۔ وہ ٹھیک ہے۔ زندگی گزار رہی ہے۔ پرفیکٹ تو نہیں ہو سکتی ناب زندگی۔“

ہاشم نے بات کرتے ہوئے ذرا سے شانے اُچکائے۔

”بہت سے لوگوں کی زندگی اگر دو چار کی قربانی سے بچ جاتی ہے تو اس میں کوئی برائی نہیں۔ میں فارس کو سنبھال لوں گا۔ اسے آنے دیں... مئی... وہ کچھ نہیں کر سکتا... اوکے۔ وہ ایک جذباتی، غصے میں پاگل ہو جانے والا آدمی ہے۔ نہ اس میں عقل ہے، نہ اس میں کوئی دور اندیشی ہے۔ جیل میں رہ کر وہ کتنا بدلا ہوگا؟ ویسا ہی بد ماغ ہوگا۔ ایسے دشمن کو تو انسان تھا کتھا کتھا کے ہی مار دیتا ہے۔“

پھر سیدھا ہو کر بیٹھے ہوئے بولا۔ ”اب ہم تمہارے پروجیکٹ کے بارے میں بات کر لیتے ہیں شیر و!“

اور نو شیر واں نے جیسے کڑوی گولی نگل لی۔ وہ بے دلی سے کرسی کھینچ کر بیٹھا۔

”اور میرے پروجیکٹ کے راستے میں رکاوٹیں کھڑی کرنے والے بھی کون ہیں بھائی؟ سعدی اور اس کی باس۔“

ہاشم بے اختیار ہنس دیا۔ ”یار یہ تمہارا اور سعدی کا کسی لڑکی پہ جھگڑا تو نہیں ہے؟“

جو اہرات نے مسکرا کر سر جھٹکا اور بغور شیر و کے تاثرات دیکھے جو مزید خفا لگنے لگا تھا۔

”شیری... سونیا کو کب گھولائے گی؟“ جو اہرات نے اسی کو دیکھتے ہاشم کو مخاطب کیا۔ شیر و ایک دم کوئی فائل اٹھا کر دیکھنے لگا۔ البتہ

اس کی گردن میں ابھر کر ڈوبتی گلٹی واضح محسوس ہوئی تھی۔

”اس وقت اس کا کیا ذکر؟“ ہاشم نے گویا ناک سے مکھی اڑائی اور کام کی طرف متوجہ ہو گیا۔



جو رنجشیں تھیں جو دل میں غبار تھا، نہ گیا

اس درمیانے درجے کے بنگلے کے لاؤنج کی بڑی سی کھڑکی دھوپ میں چمک رہی تھی۔ شیشہ آئینہ بنالان کا عکس دکھا رہا تھا۔ کھڑکی سے چہرہ لگا کے دیکھو تو اندر وہ تھکی تھکی سی چیزیں اٹھائے داخل ہوتی دکھائی دے رہی تھی۔ درمیان سے مانگ نکال کر گھنگھر یا لے بال کچر میں ہال باندھے، وہ جھولتی لٹ کان کے پیچھے اڑتی کچن کے دروازے تک گئی۔

”صد اکت! کھانا تیار ہے؟“

”جی ہاں... بس روٹی ڈال رہا ہوں۔“

”پھر کھانے کے بعد... سعدی کی طرف جانا، ایک کام ہے۔“

لاؤنج میں وہیل چیئر پہ کتاب پڑھتے بڑے ابا نے بے اختیار اس کی طرف دیکھا۔ وہ اب واپس آرہی تھی۔

”دن کیسا گزارا تمہارا؟“ انہوں نے معمول کا سوال کیا۔

”بس روزمرہ کے کام تھے۔“ وہ صوفے پہ بیٹھ کر جوتوں کا اسٹریپ کھولتے ہوئے بولی۔

”سماعت کیسی رہی؟“

”ہاشم کا ردار کا کلائنٹ تھا۔ کیسی ہو سکتی تھی؟“ ابا کے کتاب پہ جھکے چہرے پہ ناگواری ابھری۔

”ہر کرپٹ اور گناہ گار آدمی اسی کا کلائنٹ کیوں ہوتا ہے؟“

”وہ ایک اچھا ڈیفنس لائر ہے ابا! اسے گناہوں کی جسٹی فیکیشن دینا آتی ہے۔“ وہ کچھ اتار کر بال جوڑے میں باندھنے لگی۔

”مجھے وہ سخت ناپسند ہے۔ انتہائی جھوٹا اور مکار آدمی ہے۔“

”سو تو ہے۔“ زمر نے تائید کی۔

بڑے ابا نے کتاب پرے کر کے اس کا چہرہ دیکھا۔ ”سعدی سے کیا کام ہے؟“

”ہاشم نے اپنی بیٹی کی سالگرہ کا کارڈ دیا تھا سعدی کے لیے۔ وہی دینا ہے۔“ وہ سرسری سا بتا کر ریموٹ اٹھا کر چینل بدلنے لگی۔

”تو تم دے آؤ۔“ انہوں نے ایک دم اتنی امید اور اتنی منت سے کہا کہ زمر نے بے اختیار ان کو دیکھا۔

”میں نہ بھی جاؤں تو فریق نہیں پڑتا۔ میں اس سے ناراض نہیں ہوں ابا!“

”تو پھر چلی جاؤ۔ اس کی سالگرہ پر ہی وش کر دینا۔“

زمر نے ان کی آنکھوں کو دیکھا۔ وہ ادا اس نظر آ رہی تھیں۔ اس کے دل کو کچھ ہوا۔

”وہ جھوٹا ہے۔ تم تو بڑی ہو۔ اگر اس سے کوئی غلطی ہوئی ہے تو تم معاف کر دو۔ وہ تمہاری بیماری میں تمہارے ساتھ نہیں تھا۔ واقعی

یہ اس کی خطا تھی۔“

”میں کب کا معاف کر چکی۔ میں اس کے خلاف برا نہیں سوچ سکتی۔ وہ میرا بیٹا ہے ابا۔“

”تو کارڈ تم خود دے آؤ۔ زندگی کا کچھ پتا نہیں ہوتا۔ کون کب چلا جائے اور دوسرے کو تا زندگی پچھتاوا ہی رہے۔“

وہ بنا کچھ کہے اٹھ گئی۔ ابا دکھ سے اسے جاتا دیکھتے رہے۔ انہوں نے پھر کتاب نہیں اٹھائی۔ وہ کمرے میں جاتے صداقت کو آواز

دیتی گئی۔ ”میری روٹی مت بنانا۔“ اور وہ مزید دکھی ہو گئے۔ اب اس کا مومو بگڑ چکا تھا اور وہ کھانا کھائے بغیر کمرے میں بند ہو جائے گی۔

دس پندرہ منٹ بعد وہ کپڑے بدل کر فریش ہو کر کمرے سے نکلی تو انہوں نے چونک کر اسے دیکھا۔

”کھانا نہیں کھانا؟“

”کیا آپ کا پوتا مجھے کھانا بھی نہیں پوچھے گا؟“ عام سے انداز میں سنجیدگی سے کہہ کر اس نے میز سے کارڈ اٹھائے اور پرس کندھے پہ

ڈالا۔

ابا جہاں تھے وہیں رہ گئے۔ آنکھوں میں تخیر بے یقینی ابھر کر معدوم ہوئی اور اس کی جگہ خوشگوار تذبذب نے لے لی۔ جیسے کوئی خواب

میں آنکھ کھلنے کے ڈر سے صبح سے خوش بھی نہ ہو پائے۔ ایک دم ان کا چہرہ بچھا۔

”کیا تمہیں پتا چل چکا ہے کہ فارس رہا ہو چکا ہے؟“

وہ جیسے ٹھنڈی سانس لے کر دروازے سے ہٹتی۔ ”اگر آپ یہ کہنا چاہ رہے ہیں کہ میں سعدی سے یہ پوچھنے جا رہی ہوں کہ فارس

کیسے رہا ہوا تو ایسا نہیں ہے۔ میں اتنی اسٹریٹ فارورڈ ہوں کہ اگر مجھے اس سے کچھ بھی پوچھنا ہو تو میں چارمنٹ کی کال کر کے بغیر تمہید کے بھی

پوچھ سکتی ہوں۔ ابھی مجھ سے ہاشم نے ایک فیور مانگا ہے اور میں اسے وہی دینے جا رہی ہوں۔“ اسی سنجیدگی سے کہہ کر وہ باہر نکل گئی۔

ابا کے چہرے پہ خوشگوار حیرت ابھر آئی۔ صداقت بھی بھاگ کر چوکھٹ میں آکھڑا ہوا تھا اور اب ان ہی حیران مگر مسرت آمیز

تاثرات کے ساتھ ان کو دیکھ رہا تھا۔

یہی ہے جبر یہی ہے اختیار کا موسم

حنین اور اسامہ تب سے فارس کے گرد بیٹھے تھے جب سے وہ آیا تھا۔ سعدی خاموشی سے گول میز پہ ان کے مقابل بیٹھا تھا۔

”ماموں....! کیا وہ دوبارہ تو آپ کو... نہیں لے جائیں گے؟“ حنین نے جھجکتے ہوئے انجانے خوف کے زیر اثر سوال کیا۔ فرنیچ

چوٹی اور ماتھے پہ کئے ہوئے بالوں کے ساتھ وہ اب گھر کے لباس میں تھی۔

فارس ہلکا سا مسکرایا۔ ”نہیں۔“ ساتھ ہی سعدی کو دیکھا۔ سعدی نرمی سے مسکرا دیا اور پھر دوسری جانب دیکھنے لگا۔

”اب آپ ہمارے ساتھ رہیں گے نا؟“ سیم نے اشتیاق سے پوچھا۔

”میرے لیے اچھا ہوگا اگر میں اپنا گھر کھولوں۔“

”کیوں جاتے ہو ادھر؟ یہیں رہونا۔“ ندرت نے ناراضی سے کہتے میز پہ مٹر قیمہ کا ڈونگار کھا کھا نا بس لگ ہی چکا تھا۔

”مجھے بہت سے کام کرنے ہیں آپا! مگر آتا جاتا رہوں گا۔“ وہ سنجیدگی بھرے سپاٹ انداز میں کہہ رہا تھا۔ وہ عموماً دھیمبا بولتا تھا

چھوٹے چھوٹے فقرے، لیکن غصہ جڑھنے پہ آواز بلند ہو جاتی تھی۔

ندرت نے تازہ چپاتی لاکر کھی ہی تھی کہ فارس ہاتھ دھونے کے لیے اٹھ گیا۔ ویسے بھی وہ لباس تبدیل کر چکا تھا۔ جینز کے اوپر

بٹنوں والی شرٹ، بال اسی طرح پونی میں مقید۔ سعدی نے پیچھے سے آواز لگائی۔

”ماموں! آپ کو ہیزر کٹ کی اشد ضرورت ہے۔“

”نہیں۔ ماموں اس ہیزر سٹائل میں زیادہ اچھے لگ رہے ہیں۔“ حنین نے فوراً مخالفت کی۔ ساتھ ہی وہ پلیٹ سے کھیرے ٹونگ

رہی تھی۔ اسامہ نے اس کے ہاتھ کو پرے کیا۔ اس نے غصے سے اسامہ کو دیکھا۔ ”کیا ہے؟“

”ابھی کھانا شروع نہیں ہوا۔ تم کیوں کھا رہی ہو؟“

”تمہارے حصے کا تو نہیں کھا رہی۔ زیادہ ٹوکا مت کرو ورنہ تمہاری دم باندھ دوں گی۔“

”میری کوئی دم نہیں ہے۔“ وہ غصے سے کہتا کھڑا ہوا۔

”بس!“ سعدی نے ایک دم سنجیدگی سے کہا۔ بس ایک لفظ، اور وہ دونوں خاموش ہو گئے۔

”کتنی دفعہ کہا ہے مت لڑا کرو آپس میں، مگر مجال ہے جو۔“ ندرت کی بات گھنی کی آواز نے کاٹ دی۔ فارس اسی وقت واپس آتا

دکھائی دیا تھا۔ اسامہ بھاگ کر دروازے پہ گیا اور اس کے ساتھ کھڑکی کا پردہ سرکا کر دیکھا۔

”کون ہے اسامہ؟“ سعدی نے بیٹھے بیٹھے پوچھا، مگر اسامہ نے کوئی جواب نہیں دیا۔ بس وہیں کھڑا رہا۔

”اسامہ! کون ہے؟“ ندرت نے سوال دہرایا۔ فارس بھی اس طرف دیکھنے لگا۔ اسامہ آہستہ سے ان کی طرف پلٹا۔

”پھول لائی ہیں۔“

”کون؟“

”پھپھو۔ زمر پھپھو آئی ہیں اور پھول لائی ہیں۔“

چند لمحے کے لیے راہداری میں سناٹا چھا گیا۔ جیسے سانس آنا بھی بند ہو گیا ہو۔ ندرت پلیٹیں لگاتی رک گئیں۔ حنین کا کھیر اٹھاتا ہاتھ

رکا، چہرہ بالکل سپاٹ ہو گیا۔ البتہ سعدی تیزی سے دروازے کی طرف گیا۔ فارس نے باری باری سب کو دیکھا۔

”سعدی!“ اس نے بے اختیار اسے روکا۔ ”میں کمرے میں ہوں۔“ ساتھ ہی نگاہوں سے اشارہ کیا، جیسے نہ ملنا چاہتا ہے، نہ اس کی

آمد کی خبر کی جائے۔ سعدی نے سمجھ کر سر ہلایا۔

حنین پیچھے ہو کر بیٹھ گئی۔ ہنویں کھینچ گئیں، چہرے پہ خفگی چھا گئی۔

دردا زہ کھلنے پہ باہر کھڑی زمر نے سراٹھایا۔ گھنگھر یا لے بال ہاف باندھے وہ زرد چہرے کے ساتھ کھڑی تھی۔ بازوؤں میں سوسن کے پھولوں کا بو کے تھا۔ بدقت مسکرائی۔ اسی بل ناک کی لونگ چمکی۔ آنکھیں بھی چمکیں۔

”سا لگرہ مبارک ہو سعدی!“ پھول اس کی طرف بڑھائے۔ سعدی ابھی تک سکتے میں تھا۔ پھر اس کے ہونٹ مسکراہٹ میں ڈھلنے لگے۔ آنکھوں میں بے پناہ حیرت اتر آئی۔

”تھینک۔ تھینک یو پھپھو۔ آئیں نا اندر!“ کسی معصوم بچے کی طرح خوش ہوتا سعدی ہٹا اور اسے راستہ دیا۔ زمر کی مسکراہٹ معدوم ہوئی۔ نرم تاثرات والے چہرے کے ساتھ متذبذب سی اندر داخل ہوئی۔ جس گھر میں چار سال تک قدم نہ رکھا تھا، وہاں چار قدم بھی مشکل سے پڑے تھے۔

”زمر... کیسی ہو؟“ ندرت فرط مسرت سے نہال اس سے آکر لیں۔ پھر ڈانٹنگ چیخ پیش کی۔ زمر نے ایک لمحے کو گول میز کو دیکھا جہاں کھانا چننا تھا۔ گن کر پلٹیں رکھی تھیں۔ ایک فیلی کھانا کھانے ہی والی تھی۔ اس نے نئی میں سر ہلایا۔

سعدی نے اصرار کیا۔ ”تھوڑا سا لے لیں۔“ مگر وہ وہاں نہیں بیٹھی۔

”میں کھانا کھا چکی ہوں۔“ شائستگی، تکلف، تذبذب، حین کی آنکھوں میں ناراضی گہری ہوئی۔ بہر حال اس نے اٹھ کر ڈرائنگ روم کماؤنچ کا دروازہ کھولا۔

”کیسی ہو حنین؟“

حنین جیسے اس سوال پہ ڈسٹرب ہوئی تھی مگر پھر سپاٹ چہرے کے ساتھ ”ٹھیک“ کہہ کر اندر صوفے کی طرف ہاتھ کیا۔ ”بیٹھیں۔“ زمر اسی تکلف سے صوفے کے کنارے ٹانگ پہ ٹانگ رکھے بیٹھ گئی تو اسامہ آکر ملا۔ وہ جیسے اب ذرا کھل کر مسکرائی۔ اس کا گال چوما۔ پھر پیشانی سے گھنگھر یا لے بال نرمی سے ہٹا کر بولی۔ ”کیسے ہو اسامہ؟“

چوکھٹ میں کھڑے سعدی کی مسکراتی آنکھوں میں تکلیف سی ابھری۔ ایک پرانا منظر ان میں جھلملایا۔ اسکول یونیفارم میں گھنگھر یا لے بالوں والا لڑکا بیچ کے پاس کھڑا تھا۔ اور گھٹنوں کے بل اس کے سامنے یونیفارم میں ایک لڑکی بیٹھی تھی اور اس کے آنسو صاف کرتے ہوئے پوچھ رہی تھی۔

”کس نے مارا ہے؟ مجھے بتاؤ۔“ میں ابھی اس کو دیکھتی ہوں۔ اس کی ہمت کیسے ہوئی کہ وہ ہمارے سعدی کو مارے؟ ادھر دیکھو۔ روؤ مت۔ میں ہوں نا تمہارے ساتھ تمہاری سپورٹ اور پروفیکشن کے لیے۔“ وہ فکر مند اور غصے سے کہہ رہی تھی۔

”میں ٹھیک ہوں۔ آپ؟“ اسامہ کی شرماتی آواز پہ وہ چونکا۔ پھر سامنے آکر بیٹھ گیا اور پھولوں کو میز پہ رکھ کر بولا۔

”آپ کو یاد تھا مجھے سوسن پسند ہیں۔“

زمر نے سر کو خم دیا بولی کچھ نہیں۔ ندرت کھانے پہ اصرار کرنے لگیں، پھر چائے پہ وہ بس ایک کپ کے لیے راضی ہوئی۔ حنین سعدی کے ساتھ جا کر بیٹھ گئی، شکوہ آمیز نظروں سے پھپھو کو دیکھتی، مگر خاموش۔

”مجھے یہ کارڈ دینا تھا۔ ہاشم نے دیا ہے۔ تمہارے لیے۔“ کہتے ہوئے اس نے کارڈ سعدی کی طرف بڑھایا۔ سعدی تو چونکا ہی حنین زیادہ چونکی۔ اس کا دل زور سے دھڑکا تھا۔

”ہاشم کی بیٹی کی سا لگرہ ہے۔ اس نے بہت اصرار کیا تھا تو میں نے تمہاری طرف سے ہامی بھری۔ مجھے امید تھی کہ تم لوگ آؤ گے۔“ حنین سعدی کے کندھے پہ سے جھک کے کارڈ دیکھنے لگی۔ سعدی کے تاثرات وہ نہیں رہے تھے۔ اس نے بالکل خاموشی سے سیاہ

کارڈ پہ سنہری عبارتیں پڑھیں۔ پھر کارڈ حنین کی طرف بڑھا دیا۔

”ہاشم بھائی مجھے اپنی پارٹی میں کیوں دیکھنا چاہیں گے پھپھو؟“

”تم اس کے رشتہ دار ہو۔“

سعدی پھیکا سا مسکرایا۔ ”ہاشم بھائی کے ذہن میں ہر کام کی کوئی خاص وجہ ضرور ہوتی ہے۔ بہر حال آپ ان سے معذرت کر لیجئے گا۔ ہم نہیں آسکیں گے۔“

کارڈ پڑھتی حنین نے بے اختیار سعدی کو دیکھا۔ اس کا چہرہ ایک دم بجھا تھا۔

”گھر کی بات ہے سعدی! پہلے بھی تو جاتے رہے ہو ان کے گھر تو...“

”گھر میں ہے فنکشن؟“ سعدی نے چونکا سا ہو کر بات کاٹی اور تیزی سے کارڈ لے کر جیسے تصدیق کی۔ آنکھوں میں کچھ چمکا تھا۔

پھر وہ سنبھل گیا۔

”او کے... ہم... آئیں گے۔“ وہ نارمل انداز میں مسکرایا۔

حنین ساری ناراضی بھول کر دوبارہ کارڈ دیکھنے لگی۔ اسامہ بھی آکر اس کے ساتھ بیٹھ گیا۔

”بلیک اور گولڈ تھیم ہے۔ مطلب ہم صرف سیاہ یا سنہری لباس پہن سکتے ہیں۔“ وہ اسامہ کو بتانے لگی۔ پھر ایک دم اس نے سعدی کے ہاتھ کو دیکھا جس میں اس نے کی چین پکڑی ہوئی تھی۔ زمر بھی وہی دیکھنے لگی۔ اور سعدی نے بھی گردن جھکا کر اسے ہی دیکھا۔

دو تین چابیوں کے ساتھ رنگ میں ایک تین انچ کا سیاہ مصنوعی ڈائمنڈ سا پرویا تھا۔ وہ دو انچ موٹا تھا اور اوپر سے گول نیچے سے ٹکون

تھا۔ کسی ہیرے کی طرح وہ روشنی منعکس کرتا تھا۔ اس پہ سنہری حروف میں لکھا تھا۔

Ants Everafter

(ہمیشہ کے لیے چیونٹیاں)

زمر کے لبوں پہ اداس مسکراہٹ ابھری۔

”تم ابھی تک چیونٹیوں پہ یقین رکھتے ہو؟“

”میں انہی چیزوں کے لیے جیتا ہوں جن پہ یقین رکھتا ہوں۔“ اسی اداس مسکراہٹ کے ساتھ کہتے سعدی نے سیاہ ہیرے کو دیکھا۔

چائے آئی اور ساتھ کتاب، ایک اور دو ایک چیزیں۔ مگر ندرت کے اصرار کے باوجود زمر نے صرف پیالی اٹھائی اور گھونٹ گھونٹ پینے

لگی۔

”یہ... کارڈ ارڈر کرتے کیا ہیں؟ ان کا برنس کس چیز کا ہے؟“ کارڈ میں حنین نے پوچھا۔ اس کی نظریں نیچے لکھے ہاشم کے نام اور

ساتھ درج موبائل نمبر پہ جمی تھیں۔

ایک دم سے بجلی چلی گئی اور ہر روشنی کے بجھ جانے کی خاموش آواز سنائی دی۔ پھر یو پی ایس پہ بتی جلی اور پنکھا گڑگڑا کرتا گھومنے لگا۔

مدی ہلکا سا مسکرایا اور سر جھٹکا۔

”وہ ایک آئل کارٹریل کے سربراہ ہیں۔“

”کارٹریل کیا ہوتا ہے؟“ حنین نے بے اختیار پوچھا۔ پھر جیسے اپنی کم علمی پہ پھپھو کے سامنے شرمندہ ہوئی۔

”ایسے سمجھو جیسے مارکیٹ میں برگر کی تین دکانیں ہوں۔“ زمر نے نرمی سے کہنا شروع کیا۔ ”اور دو دکانیں پچاس کا برگر بیچیں اور

ایک چالیس کا۔ تو زیادہ کس کے کہیں گے؟“

”چالیس والے کے۔“ حنین کے لبوں سے پھسلا۔ وہ ساری ناراضی بھول گئی تھی۔

”بالکل! مگر قیمت کے باعث چالیس والا بھی منافع زیادہ نہیں کما سکے گا۔ اور باقی دونوں ویسے ہی نقصان میں رہیں گے۔ سو یہ تینوں یوں کریں گے کہ مل کر ایک گروپ یعنی ایک Cartel بنالیں گے اور یہ طے کر لیں گے کہ تینوں دکانیں ایک ہی قیمت پہ برگر بیچیں گی۔ یوں تینوں کو کاروبار ملے گا۔“

”اور تینوں جب چاہے قیمت اکٹھی بڑھادیں۔ لوگوں کے پاس کوئی دوسرا آپشن نہیں ہوگا تو وہ مہنگا خریدنے پہ بھی مجبور ہوں گے۔“ سعدی نے مسکراتے ہوئے اضافہ کیا۔ ”اور ہاشم بھائی یہی کرتے ہیں۔ وہ ملک کی تمام آئل کمپنیز کے کارٹیل کو لیڈ کرتے ہیں۔ اور یہ تیل سے بجلی بنا کر حکومت کو بیچتے ہیں۔ اور ان کا جب دل کرتا ہے یہ بجلی کی قیمت بڑھا دیتے ہیں۔ اور پھر یہ ہوتا ہے!“

اس نے ابرو سے پٹھے کی طرف اشارہ کیا جو یو پی ایس پہ چل رہا تھا۔ زمر نے گہری سانس اندر کو کھینچی۔

”میرا نہیں خیال کہ انرجی کرائمر کی وجہ آئل کمپنیز ہیں۔“

”یہ تھرول پراجیکٹ کے سانس دانوں اور آئل کمپنیز کے مغرور اور امیر ایگزیکٹو کی جنگ نہیں ہے پھپھو! یہ کونکے اور تیل کی جنگ ہے۔ مجھے یقین ہے ہاشم پارٹی میں سنہری رنگ پہننے گا۔ ایک بچی کی سالگرہ کو بلیک اور گولڈ کا ٹچ دے کر وہ لوگ صرف دنیا کو اپنے مضبوط اعصاب دکھانا چاہتے ہیں۔ سیاہ اور سنہرا یعنی کونڈ اور تیل۔“

وہ زمری سے ٹھہر ٹھہر کر بول رہا تھا۔

”ابنی ویزا اب میں چلتی ہوں۔“ اس نے جیسے کسی بات میں دلچسپی نہیں لی۔ بس اٹھنے کی تیاری کرنے لگی۔ حنین نے کارڈ چھوڑ دیا۔

چہرہ پھر سے بجھ گیا۔ سعدی چپ ہو گیا۔ اسے لگا جیسے اس کی صاف گوئی نے اسے ناراض کر دیا تھا۔

”کچھ دیر تو بیٹھو!“ ندرت اصرار کرنے لگیں مگر اس کا کہنا تھا کہ اگلے ہفتے تفصیل سے پارٹی پہ ساتھ بیٹھیں گے۔ سعدی اسے دروازے تک چھوڑنے گیا۔ واپس آیا تو حنین اکیلی لاؤنج میں بیٹھی تھی۔

”چار سال بعد آئیں اور چالیس منٹ بھی نہیں بیٹھ سکیں!“ وہ بڑبڑائی۔

”ایسے نہیں سوچتے حنین!“ وہ جیسے ہرٹ ہوا تھا۔

”مگر میں تو ایسے ہی سوچتی ہوں بھائی! آپ کا دل بہت بڑا ہے۔ آپ بھول سکتے ہیں مگر مجھے یاد ہے۔ پھپھو نے ہمیں تب چھوڑا جب ہمیں ان کی ضرورت تھی۔ ہمارے ماموں بے گناہ تھے، مگر پھپھو نے ان کو گناہ گار مانا۔ اور اس لیے آپ بھی زیر عتاب آئے۔ مگر یہ لڑائی تو آپ کی ماموں اور پھپھو کی تھی، میں نے تو کچھ نہیں کیا تھا۔ میرا کیا قصور تھا؟ مجھے کیوں چھوڑا؟“ بولتے بولتے اس کی آنکھوں میں آنسو آ گئے۔

سعدی کا دل بے حد دکھا۔

”انہوں نے بہت کچھ لوز کیا ہے اس سب میں۔ ان کی صحت، ان کی شادی، ان کی زندگی سب ختم ہو گیا۔“

”تو کیا میں نے کچھ لوز نہیں کیا؟ میں نے پھپھو کو لوز کیا ہے بھائی۔ ان چار سالوں میں کتنے ایسے دن آئے جب مجھے ان کی ضرورت تھی۔ پھپھو نہ ماں ہوتی ہے نہ بہن۔ وہ ان دونوں سے ہٹ کر ہوتی ہے۔ میری تو کوئی بہن بھی نہیں تھی۔ میرا بھی دل چاہتا تھا میں ان سے بہت کچھ شیئر کروں۔ وہ میری بات سنیں۔ مگر وہ اب ہماری پروا نہیں کرتیں۔ انہوں نے ہمیں تب چھوڑا جب ہمیں ان کی ضرورت تھی۔ یونو واٹ بھائی! اب ہم بڑے ہو چکے ہیں۔ اب ہمیں ان کی ضرورت نہیں رہی۔ میں وہ حنین نہیں ہوں جو ان کے جانے کے بعد دیر تک کھڑکی سے ان کی راہ نکلتی تھی کہ شاید وہ کچھ بھول گئی ہوں تو واپس آئیں۔ میں بھی اب ان کی پروا نہیں کرتی۔“

اس نے رخ موڑ لیا۔ سعدی نے کچھ کہنا چاہا، پھر خاموشی سے باہر نکل گیا۔ ابھی بیچ راہداری میں تھا کہ کسی احساس کے تحت واپس آیا

اور دھیرے سے لاؤنج کے اندر جھانکا۔

حنین کھڑکی کا پردہ سرکائے باہر دیکھ رہی تھی دور سڑک پہ جیسے کسی کو تلاش کر رہی تھی۔ کسی کے بھول کے واپس آنے کا انتظار کر رہی

ہو۔

سعدی کی آنکھوں میں اداسی اور لبوں پہ مسکراہٹ در آئی۔ وہ خاموشی سے وہاں سے ہٹ گیا۔ راہداری میں واپس چلتے ہوئے اس نے ہاتھ میں پڑے سیاہ اور سنہرے کارڈ کو دیکھا۔

ایک منظر اس کی آنکھوں کے سامنے جھلملایا۔

ہوٹل کی لابی زرد روشنیوں میں چمک رہی تھی۔ چار پانچ سوٹ میں ملبوس افراد خوشگوار انداز میں ایک دوسرے سے مل رہے تھے۔ ان میں ایک ہاشم کا ردار بھی تھا جو کسی سے مسکرا کر کچھ کہہ رہا تھا۔ ہاشم کے پیچھے اس کی سیکریٹری کھڑی تھی جس نے ایک ہاتھ میں ہاشم کا لپ ٹاپ اٹھا رکھا تھا اور وہ ہاتھ پہلو میں گرا ہوا تھا۔ وہ بھی سامنے مسکراتے ہوئے میننگ کے لیے آئے افراد کو دیکھ رہی تھی۔

دور سے جینز شرٹ اور پی کیپ میں ملبوس سعدی چلتا ہوا آیا۔ اس کا سر جھکا تھا۔ وہ اسی طرح سیکریٹری کے پاس سے گزر کر آگے بڑھ گیا۔ سیکریٹری وہیں متوجہ رہی۔ اس نے نہیں دیکھا کہ لڑکے کے گزرنے کے بعد لپ ٹاپ کے سائڈ کے ساکٹ میں ایک فلیش ڈرائیو لگ چکی تھی۔

سعدی ایک قریبی میز پہ جا بیٹھا۔ کندھے سے بیگ اتارا۔ اندر سے ٹیلٹ نکالا اور اس پہ مختلف جگہیں انگلی سے پریس کرنے لگا۔ اسکرین پہ پیغام آ رہا تھا۔

”آپ کی ڈیو آفس کو ایک ہارڈ ڈرائیو ملی ہے۔ کیا آپ سارا ڈیٹا کاپی کرنا چاہیں گے؟“

سعدی نے مسکراتے ہوئے ”لیس“ دہرایا۔ اگلے ہی لمحے اس کی مسکراہٹ غائب ہوئی۔ اسکرین پہ پیغام بدل بچھ رہا تھا۔

”پاس ورڈ داخل کریں۔“

”اوہ نہیں یار....“ اس نے بے بسی سے مڑ کر دیکھا جہاں وہ لوگ ابھی تک کھڑے باتوں میں مصروف تھے۔ اسے کیوں خیال نہیں

آیا کہ ہاشم کے لپ ٹاپ پہ پاس ورڈ ہو سکتا ہے۔

وہ جلدی سے سب سمیٹ کر اٹھا اور سر جھکائے ان کے قریب سے گزرا اور سیکریٹری سے ٹکرا گیا اور خفیف سا سوری کہتا آگے بڑھ

گیا۔ ہاشم نے چونک کر اسے دیکھا اور پھر دور تک سوچتی نگاہوں سے اس کا تعاقب کیا۔

”چلی گئیں؟“ فارس کی آواز پہ سعدی چونکا۔ اس کے سامنے فارس کھڑا تھا۔

”ہوں!“ اس نے کارڈ بڑھایا، جیسے پھپھو کے آنے کا مقصد بیان کیا ہو۔ فارس نے سر سری ساد دیکھا اور پھر گول میز تک آ گیا۔ حنین

اسامہ سب واپس آ گئے۔ ذرا سی ہلچل کے بعد زندگی جیسے پھر نارمل روٹین پہ آگئی تھی۔



اب نہ فرصت ہے نہ احساس ہے غم سے اپنے

آسمان پہ سیاہی پھیل رہی تھی۔ وہ اسٹڈی ٹیبل پہ فائلز پھیلانے بیٹھی تھی۔ ہلکی سی آہٹ نے اسے سر اٹھانے پہ مجبور کیا۔ ابا وہیل چیئر

لمحیۃً اندر آ رہے تھے۔ وہ بے اختیار کھڑی ہو گئی۔

”آپ کے بلانے پہ نہ آتی جو آپ خود آ گئے؟“ رسان سے شکوہ کر کے وہ وہیل چیئر پیچھے سے تھامے سامنے لائی اور پھر خود مقابل

۱۰ نے پہ پاؤں اوپر کر کے بیٹھ گئی۔ بڑے ابا منتظر نگاہوں سے اسے دیکھ رہے تھے۔

”کیا اس نے کھانا نہیں پوچھا جو شام میں تم نے واپس آ کر کھایا؟“
 ”میں نے یہ نہیں کہا تھا کہ میں کھا کر آؤں گی۔ کھانا میٹر نہیں کرتا۔“ گھٹکھریا لٹ انگلی پہ لپیٹتے اس نے جواب دیا۔
 ”کیا وہ خوش تھا؟“

”آپ کو دن میں دو دفعہ تو فون کرتا ہی ہے پوچھ لیجیے گا۔“
 پھر دونوں کے بیچ کھڑکی کے باہر پھیلی رات جیسی خاموشی چھا گئی۔ ابا فکر مندی و تاسف سے اسے دیکھ رہے تھے۔
 ”پھر بات آپ نے شروع کرنی ہے یا میں نے؟ اور اگر آپ نے کی تو کتنے فقروں کی تمہید باندھیں گے؟“ اس نے اطمینان سے پوچھا۔

”زمر... شادی کرلو۔“ وہ آزرہ سے بولے۔
 ”آج آپ نے تمہید ہی نہیں باندھی۔“ اس نے کشن اٹھا کر گود میں رکھا۔
 ”کب تک اس ٹوٹے رشتے کا سوگ مناؤ گی میری بچی! میری موت آسان کر دو اب بس کر دو۔“
 ”آپ جانتے ہیں میں جذباتی بلیک میلنگ میں نہیں آیا کرتی۔ جب مجھے کرنا ہوگی، میں بتا دوں گی۔ ویسے بھی اب میں بوڑھی ہو رہی ہوں۔ کون کرے گا مجھ سے شادی؟“

”دو چار سال میں واقعی بوڑھی لگنے لگو گی۔ میں اس تکلیف کے ساتھ نہیں مرنا چاہتا۔“
 ”اوکے ابا صاف بات کرتے ہیں۔“ اس نے کشن پرے رکھا پیر نیچے کیے ناگ پہ ناگ جمائی بال کانوں کے پیچھے اڑ سے اور گہری سانس لی۔ وہ واپس ڈسٹرکٹ پراسیکیوٹر کے روپ میں چلی گئی تھی۔
 ”آپ میری شادی کسی بھی ایکس وائی زیڈ سے کرادیں میں کر لوں گی۔ پھر چند دن میں مزید بدل ہو جاؤں گی۔ زیادہ بیزار اور تلخ۔ وہ مجھ سے توقعات باندھے گا جو میں پوری نہیں کروں گی۔ میں ایسی ہی رہوں گی۔ وہ شروع میں برداشت کرے گا کہے گا ماضی بھلا دو۔ میں کہوں گی شادی جب کی تب بھی اس اس فیز سے نہیں نکلی تھی ابھی وقت لگے گا۔ وہ صبر کر لے گا۔ مگر پھر جلد ہی صبر کھودے گا۔ غصہ کرے گا ہاتھ اٹھائے گا نفرت کرے گا تین ماہ میں گھر سے نکال دے گا اور میں یہیں آ کر بیٹھی ہوں گی۔ اب بتائیں آپ کے لیے کیا زیادہ تکلیف دہ ہوگا؟“

ابانے دکھ سے اسے دیکھا۔ ”کیا تم اپنی شادی کو کامیاب بنانے کی کوئی کوشش نہیں کرو گی؟“
 ”اس فیز سے نکلی ہی نہیں تو کیسے کروں گی؟“
 ”کب نکلو گی اس فیز سے؟“

”آپ مجھے جانتے ہیں۔ جب میرے اوپر کچھ طاری ہو جائے تو میرے لیے اس کو جھٹکنا ناممکن ہوتا ہے۔ میں اسی کو اپنی زندگی بنا لیتی ہوں۔ اور جب آخری دفعہ ہم نے یہی بحث کی تھی تو دو دن تک ایک دوسرے سے بات نہیں کی تھی۔ اس دفعہ کتنے دن کا ارادہ ہے؟“
 ابانے آہستہ سے اثبات میں سر ہلایا۔ ”مگر تم کوشش تو کرو گی نا اس فیز سے نکلنے کی؟“
 ”میں چار سال سے کوشش کر رہی ہوں۔ میں بہت ڈراما سے گزری ہوں۔ میرے گردے ضائع ہو گئے تیار شادی کینسل ہو گئی، وہ حماد مجھے چھوڑ کر چلا گیا، بیماری کے عالم میں وہ وقت بہت بڑھا تھا ابا! میں آگے بڑھ نہیں سکتی جب تک اس وقت کو بھلا نہ دوں۔ مجھے کچھ ٹائم دیں۔“
 وہ سر ہلاتے ہوئے واپس پلٹ گئے۔ زمر دکھ سے ان کو جانتے ہوئے دیکھتی رہی مگر وہ خود بھی بے بس تھی۔



رات کا سیاہ پردہ سارے گناہ سارے عیب ڈھانپ چکا تھا۔ ایسے میں کاردارز کے اونچے گھر کی ساری بتیاں روشن تھیں۔ جواہرات باریک ہیل سے تیز تیز چلتی ڈانگنگ ہال میں آئی تو قطار میں کھڑے ملازم جیسے اسی کے منتظر تھے۔

فیو نانا نے آنکھ سے ایک سر جھکائے کھڑی فلپائینی ملازمہ کی طرف اشارہ کیا۔ جواہرات مسکراتی ہوئی اس کے قریب گئی تو اس فلپائینی میری اتخچو نے سر اٹھایا۔ پھر ندامت سے جھکا لیا۔

”کیا تم اس جوہری سے میرا نیکلس لے آئی ہو جس کو تم نے وہ بیچا تھا؟“ سردی مسکراہٹ کے ساتھ اس نے پوچھا۔

میری نے سرخ متورم آنکھیں اٹھائیں۔ ”لیس میم!“ اور ڈبہ آگے کیا۔ پھر کھولا۔

جواہرات نے دو انگلیوں پہ وہ نیکلس اٹھا کر دیکھا۔ ہیروں کا نازک نیکلس ویسا ہی تھا۔

”اور تمہاری چوری کا علم ہونے پر میں نے تم سے کیا کہا تھا؟“ وہ انگلیوں میں مسل کر نیکلس کو دیکھ رہی تھی۔

”یہی میم.... کہ اگر میں نیکلس واپس لا دوں تو آپ میری ایجنسی کو نہیں بتائیں گی اور میں باعزت طریقے سے اپنے ملک واپس جا

سکوں گی۔“ وہ ڈرتے ڈرتے بولی۔

جواہرات نے شیرینی جیسی آنکھیں اٹھا کر اسے دیکھا۔ ”تو پھر خوش ہو جاؤ۔ کیونکہ میں تمہاری ایجنسی کو پہلے ہی سب کچھ بتا چکی

ہوں۔ کل تمہیں یہاں سے ڈی پورٹ کر دیا جائے گا اور تم دوبارہ زندگی بھر یہ نوکری نہیں کر سکو گی۔ کیونکہ میرے نزدیک اس کی اہمیت یہ تھی۔“

کہتے ہوئے جواہرات نے نیکلس اچھا ل دیا۔ وہ اڑ کر ایک مصنوعی پودے کے گملے میں جا گرا۔

”وفاداری سے بڑھ کر کسی چیز کی اہمیت نہیں ہوتی میری! اب تم جا سکتی ہو۔“

اس نے نمکنت سے فیو نانا کو اشارہ کیا۔ جو شا کڈ اور صدے سے چور میری کو وہاں سے لے جانے لگی۔

کسی ملازم میں ہمت نہیں تھی کہ گملے میں کرے نیکلس کو دیکھ بھی لیتا۔ جواہرات اسی طرح چلتی ہوئی ہال کراس کر کے لاؤنج میں

آئی اور چہرے پہ معصوم معذرت خواہانہ مسکراہٹ سجائے فارس کو مخاطب کیا جو ایک پینٹنگ کے سامنے کھڑا تھا۔ وہ ابھی ابھی آیا تھا۔

”تمہیں دیکھ کر بہت اچھا لگا فارس.... تم ٹھیک تو ہو؟“ وہ اس کی طرف پلٹا تو جواہرات نے اس کے کندھوں کو تھام کر کسی بچے کی

طرح اسے اپنے سامنے کیا۔

”اوہ.... تم کتنے کمزور ہو گئے ہو۔ اپنی رنگت تو دیکھو۔“

وہ جو بے نیازی سے اسے دیکھ رہا تھا ڈرا سا سر جھٹکا۔ ”ٹھیک ہوں۔ میرے پورشن کی چابی....“

”آف ٹورس۔ وہ میرے پاس ہے۔ میں اس کی صفائی کرواتی رہی ہوں۔ مگر تم دیکھ رہے ہو پارٹی قریب ہے اور سارا اسٹاف

مصروف ہے۔ مجھے جیسے ہی تمہاری آمد کا پتا چلا میں نے گیسٹ روم سیٹ کروا دیا۔“

”آئی.... میں اپنے گھر میں جانا چاہتا ہوں۔“ اس نے جیسے بیزاری کو ظاہر نہ کرتے ہوئے کہا۔ جواہرات مسکرا کر اس کو بازو سے

تھامے آگے بڑھنے لگی۔ وہ خاموشی سے ساتھ چلتا آیا۔

”کیا تم مجھے صرف ایک ہفتے کے لیے اپنی مہمان داری کا حق بھی نہیں دو گے؟ تم جانتے ہو تمہاری رہائی کے لیے میں نے اور ہاشم

نے بہت کوشش کی۔ مگر میری جان! ہم کیا کرتے۔ یہ عدالتی نظام بہت خراب ہے۔ آئی ہو پتم ہم سے خفا نہیں ہو گے۔“

”نہیں.... ایسی بات نہیں ہے۔“ وہ رواداری میں آ کر رکا۔ جواہرات نے مسکراتے ہوئے فیو نانا کو اشارہ کیا۔ اس نے فوراً دروازہ

کھولا۔ اندر سجایا کمرہ تیار تھا۔

”پارٹی کے بعد تمہارا پورشن تیار کروادوں گی۔ اب تم آرام کرو ہوں۔“ مسکرا کر کہتی وہ وہیں کھڑی رہی۔ فارس خاموشی سے اندر


چلا گیا۔ وہ شاید خود بھی اپنے گھر سے بچنا چاہتا تھا۔ دروازہ بند کر دیا۔ جوہرات کی مسکراہٹ سمٹی۔ آنکھوں میں اضطراب ابھرا اور کڑھن۔ وہ پلٹی تو بیرونی دروازے سے ہاشم آ رہا تھا۔ پیچھے ایک سوٹ میں ملبوس ملازم بریف کیس اٹھائے ہوئے تھا۔ جوہرات تازگی سے مسکرا کر تیزی سے اس تک آئی۔ ہاشم نے دروازہ بند ہونے سے قبل فارس کو دیکھ لیا تھا۔ تبھی تاثرات برہم ہوئے۔ ماں کے قریب آ کر دبی دبی سی آواز میں غرایا۔

”یہ یہاں کیا کر رہا ہے؟“

”مجھے اسے پارٹی میں دیکھنا ہے اور تب تک اسے یہاں روک کر رکھنے کا اس سے بہتر کوئی طریقہ نہیں ہے۔“ پھر مسکرا کر ہاشم کا شانہ تھپکا۔ ”اور مجھے اس کے یہاں ہونے سے کوئی ڈر نہیں۔ کیونکہ میں جانتی ہوں ہاشم سنبھال لے گا۔“ مگر ہاشم کو تسلی نہیں ہوئی۔ وہ مسکرا بھی نہ سکا۔

”بابا...“ سیزھیاں بھاگ کر اترتی فراک میں ملبوس چھوٹی سی بچی ادھر آ رہی تھی۔ کوٹ کے بن کھولتا ہاشم بے اختیار مرزا۔ آنکھوں میں بے پناہ پیار اُٹھ آیا۔ وہ جھکا اور دوڑتی ہوئی بچی کو اٹھالیا۔

”بابا کی جان.... کب آئی ہو؟“ باری باری اس کے گال چومتا وہ پوچھ رہا تھا۔ جوہرات نے مسکرا کر دونوں کو دیکھا اور آگے بڑھ گئی۔



تلخی کام و دہن کب سے عذاب جان ہے

رات ذرا گہری ہوئی تو اس چھوٹی سی مارکیٹ کی دکانیں بند ہونے لگیں۔ اب فقط چند بتیاں روشن تھیں۔ دور ایک درخت کی اوٹ میں چھوٹی سی گاڑی کھڑی تھی۔ ڈیش بورڈ پہ ایک خاکی پھولا ہوا الفافہ رکھا تھا۔ ڈرائیونگ سیٹ پہ بیٹھے سعدی نے کلائی پہ بندھی گھڑی دیکھی اور پھر پیچھے دیکھا۔ ارد گرد کوئی نہیں تھا۔

تب ہی اس کا موبائل بجا۔ اس نے اسے سامنے کیا تو نیلی روشنی چہرے پہ پڑنے لگی۔ ”بلا کڈ نمبر کالنگ“ لکھا آ رہا تھا۔ سعدی نے اٹھا کر احتیاط سے ہیلو کہا۔ پھر دوسری جانب سے آواز سن کر جیسے اعصاب ڈھیلے پڑے۔ ”جی ہاس.... کیسی رہی کافر نس؟“

”تم نے ایک بہت اچھی چیز مس کی ہے۔ اس سے زیادہ اہم کچھ نہیں ہونا چاہیے تھا تمہارے لیے۔“ فون میں سے ہلکی سی نسوانی آواز سنائی دے رہی تھی۔ سعدی کا چہرہ تاریکی میں نیم واضح تھا۔ اس نے زخمی سا مسکراتے پھر پیچھے دیکھا۔

”کچھ بہت اہم تھا یہاں۔ خیر.... کافر نس کا سنائیں۔“

”تم جانتے ہو آدھا وقت تو ان کو یہ واضح کرنے میں گزار جاتا ہے کہ ٹھیک ہے ہمارا کوئلہ اینتھر اسائٹ نہیں ہے، مگر ہم کہہ بھی نہیں رہے کہ وہ اینتھر اسائٹ ہے۔ میں مان رہی ہوں کہ وہ لگنائٹ ہے اور ہمارے علاقے میں صدیوں سے دے fossils اس سے بہتر کوئلے میں تبدیل نہیں ہو سکتے۔ ویسے بھی.... اور اگر....“ وہ روانی سے بولتے ہوئے رکی۔ ”پتا ہے سعدی! آج مجھ سے کسی نے وارث کے کیس کے بارے میں پوچھا۔ اس کا کیا بنا؟ فارس کو سزا ہوگئی؟ میں نے تو اتنے عرصے سے تم سے پوچھا ہی نہیں۔“

”آپ اتنی بہادر نہیں ہیں کہ اس کیس کو فالو اپ کریں۔ سو مجھ پہ چھوڑ دیں۔“

”مگر....“

”جو بھی بنا ہو گا کیس کا، میں خود دیکھ لوں گا خالہ! میں نے آپ سے ایک وعدہ کیا تھا کہ ماموں کو مارنے کے بعد ان کے لیپ ٹاپ

اور فائلز کو جس نے بھی چرایا تھا، میں وہ آپ کو واپس لا دوں گا۔ بس میں اس بندے کے لپٹا تک پہنچ جاؤں ایک دفعہ پھر میں آپ کو بتاؤں گا کہ ماموں کو کیوں قتل کیا گیا۔“

”کون؟ کس کی بات کر رہے ہو؟“

”ایک الزام نے فارس غازی کی زندگی کے چار سال لے لیے۔ میں بنا ثبوت کسی پ الزام نہیں لگانا چاہتا۔ ثبوت کے بعد بتاؤں

گا۔“

”اتنے سال ہو گئے سعدی! کیوں پڑے ہو اس کیس کے پیچھے؟ ختم کرو۔ اللہ کے حوالے کر کے چھوڑ دو۔“

”اؤںہوں.... کیسے چھوڑ دوں؟ میرے خاندان کے دو لوگ مارے گئے۔ میری پھپھو کی زندگی برباد ہو گئی۔ میں ان لوگوں میں سے نہیں ہوں جو قتل کو معاف کر دیتے ہیں۔ اللہ فرماتا ہے قصاص میں تمہارے لیے زندگی ہے۔ اور میرے خاندان کے باقی لوگوں کی زندگی قصاص میں ہی ہے۔ میں تو برابر کا بدلہ لوں گا۔ جس نے یہ کیا ہے وہ جان سے جائے گا۔ بس....! اچھا مجھے جانا ہے بائے۔“

ایک دم سے اس نے فون بند کیا۔ فرنٹ سیٹ کا دروازہ کھول کر ایک فریبی مائل ادھیڑ عمر شخص اندر بیٹھ رہا تھا۔ سعدی خاموشی اور سنجیدگی سے سامنے دیکھنے لگا۔ اس شخص نے تلخی سے سعدی کو دیکھا۔

”میں نے اسے بری کر دیا ہے۔ اب وہ دو جو تم نے دینا تھا۔“

سعدی نے خاموشی سے ڈیش بورڈ سے خاکی لفافہ اٹھا کر انہیں تھمایا۔ جسٹس سکندر نے اندر جھانکا۔ چہرے پر مزید کڑواہٹ پھیلی۔ کان کی لوئیں سرخ پڑیں۔ ”میرے بارے میں اگر یہ گند.... باہر نکالنا تو....“ غم و غصے سے آواز کانپنے لگی۔ سعدی نے گردن موڑ کر ان کو دیکھا۔

”اگر آپ مجھے جانتے ہوتے تو اندازہ لگا لیتے کہ میں ایک شخص کی زندگی بچانے کے لیے آپ کے خاندان کے پانچ افراد کی زندگی برباد نہیں کروں گا۔ میں اس حد تک بھی نہ جانتا اگر آپ میری بات سن لیتے۔ میں آیا تھا آپ کے پاس جسٹس صاحب۔ میں نے آپ کی منت کی تھی کہ فارس غازی بے قصور ہے۔ مگر آپ نے میری نہیں سنی تھی۔ ہاشم کا پیسہ ہر جگہ بول رہا تھا۔ میرے پاس اس کے علاوہ کوئی راستہ نہ تھا۔ سواری....!“ کندھے اچکا کر بے نیازی سے سواری کہا۔

”بکو اس مت کرو۔ مجھے بتاؤ تمہارے پاس اس کی کوئی کاپی ہے یا نہیں؟“

”ہو سکتا ہے میرے پاس کاپی ہو۔ کیونکہ میں کبھی نہیں چاہوں گا کہ فارس غازی کو دوبارہ اس کیس میں پھنسا یا جائے۔ آپ اپنے اینڈ پے خیال رکھیے گا۔ میں اپنے اینڈ پے رکھوں گا۔ اب آپ جا سکتے ہیں۔“

وہ تو جیسے رکنا ہی نہیں چاہتے تھے۔ سر پہ ٹوپی اور گردن کا مفرد درست کیا تاکہ شناخت نہ ہو پائے اور باہر نکل گئے۔ سعدی نے ہلکے سے کندھے اچکائے اور کار اشارت کر دی۔



قصر کاردار پہ رات کی تاریکی سیاہ بادلوں کی طرح اتری ہوئی تھی جو گہرے پراسرار رازوں سے لدے ہوں۔ ایسے جیسے بس ابھی برسنے کو تیار ہوں۔ اور نہ برسیں تب بھی ان کی خوفناک گرج دور دور تک سنائی دیتی ہو۔ ایسے میں فارس غازی سبزہ زار پہ اپنی انکسی کے سامنے کھڑا تھا۔ یہ جگہ ہاشم کے کمرے کی عقبی بالکونی سے صاف دکھائی دیتی تھی۔ دو منزلہ انکسی جو بالکل خاموش ویران سی کھڑی تھی۔ باہر سے ہر سال پینٹ ہوتی تھی۔ خوشنما اور نئی سی لگتی تھی۔ مگر اندر سے بنجر ہو چکی ہوگی وہ جانتا تھا۔

چابی اس کے پاس نہیں تھی۔ اسے ضرورت بھی نہیں تھی۔ وہ قدم قدم چلتا برآمدے میں آیا۔ داخلی دروازے پہ رکا۔ مڑ کر ایک نظر خاموش اور اندھیر سبزہ زار پہ ڈالی۔ کاردار زاس وقت گھر پہ نہ تھے۔ اور جو تھے وہ سو رہے تھے۔ وہ واپس گھوما اور جھک کر بچوں کے بل زمین پہ

بیٹھا۔ جیب سے ہاتھ باہر نکالا تو اس میں پتلی سی تار تھی۔ اس نے تار لاک کے اندر ڈالی اور اسے مختلف زاویوں پہ گھماتا رہا۔ ون نو تھری فور فائیو سکس... کلک... آوازی آئی اور لاک کھل گیا۔ وہ تار جیب میں ڈال کر اٹھا اور دروازہ کھولا۔

انیکسی اندھیر پڑی تھی۔ فارس اندر آیا۔ اس نے کوئی جی نہیں جلائی۔ قدم قدم چلتا آگے آتا گیا۔ درو دیوار میلے سے لگتے تھے۔ ویران اور کٹری کے جالوں سے پر۔ صوفوں پہ چادریں پڑی تھیں۔ فضا میں گرد کی دبیز تہ تھی۔ وہ اندھیرے میں وہیں کھڑا رہا۔ یونہی گردن موڑ کر ویران نظروں سے بیرونی برآمدے کو دیکھنے لگا جو کھلے دروازے کے باعث نظر آ رہا تھا۔

”فارس غازی آپ کو دہرے قتل کے جرم میں گرفتار کیا جاتا ہے۔“ یہیں اسی برآمدے میں کھڑے انہوں نے اسے ہتھکڑی لگائی تھی۔ اس نے گردن موڑی۔ یہیں اسی گھر میں وہ ہنس مکھی لڑکی گھنگائی نظر آتی تھی۔ زرتاشہ۔ اور یہیں اس گھر میں وہ اس رات ٹہلتا رہا تھا بے چینی میں، کرب سے، جب وارث غازی کو مارا گیا تھا۔ تب ادھر... اس نے نگاہیں اٹھا کر دیکھا۔ ادھر قصر میں ایک تقریب جاری تھی۔ روشنیاں قمقمے رات کو منور کیے ہوئے تھے... وہ تکلیف دہ یادیں تھیں۔ فارس نے سر جھٹکا۔ جیسے بہت کچھ ذہن سے بھی جھٹکا ہو۔ اور پھر تیزی سے باہر نکل آیا۔ دروازہ زور سے بند کیا۔ لاک کلک ہو کر خود بخود مقفل ہو گیا۔ وہ اب لمبے لمبے ڈگ بھرتا دور جاتا دکھائی دے رہا تھا۔



نشر چھپے ہوئے تھے رگ جاں کے آس پاس

صبح جب سورج کی روشنی بادلوں کے کناروں کو سرخ اور جامنی رنگ میں دہکا رہی تھی تو شہر کے کاروباری علاقے میں اس نے سیاہ پینٹ پہ بنوں والی شرٹ پہن رکھی تھی۔ بال بہت چھوٹے کٹوا لیے تھے۔ فوجیوں کی طرح۔ گویا استرا پھرنے کے دو چار دن بعد کے انچ بھر بال ہوں۔ دو ہفتے قبل رہا ہونے والے فارس سے وہ بہتر لگ رہا تھا۔

دھات کا ڈیمیلٹر داخلے کے سامنے کھڑا تھا۔ لوگ اس میں سے گزر کر اندر جا رہے تھے۔ وہ سائیڈ سے نکل کر چلا گیا تو گاڑز چونکے۔ کسی نے اسے آواز دی۔ فارس نے بغیر ریسپشن پہ لمحے بھر کو رکا۔

”ہاشم کاردار کا آفس؟“ اور اٹھا کر اکھڑے انداز میں پوچھا۔

”پانچویں فلور پہ... مگر آپ...“ ریسپشنسٹ کا فقرہ ادھورا رہ گیا۔ وہ آگے بڑھ چکا تھا۔ گاڑز بے اختیار پیچھے آئے۔ لفٹ میں داخل ہو کر اس نے ان کے آنے سے پہلے بٹن دبا کر دروازہ بند کر دیا تھا۔ گاڑز گھبرا کر وائریس پہ اطلاع دینے لگا۔

پانچویں فلور پہ جب لفٹ کا دروازہ کھلا تو وائریس پکڑے ایک گاڑز اسے اپنی طرف آتا دکھائی دیا۔ فارس نظر انداز کر کے راہداری میں آگے بڑھ گیا۔ اسے غالباً آفس یاد تھا۔ فلور ذہن سے نکل گیا تھا۔

”ہاشم اندر ہے؟“ سیکرٹری سے بس سرسری سا پوچھا۔ وہ ”جی“ کہتی حیران سی اٹھی۔ گاڑز دوڑتا ہوا آ رہا تھا۔ اسے رکنے کا اشارہ کر رہا تھا۔ ”سر... مسٹر کاردار مصروف ہیں۔ آپ اندر نہیں جا سکتے۔“ وہ دروازے کی طرف آیا تو گاڑز سامنے آ گیا۔

”سر... آپ یوں اندر نہیں جا سکتے۔ آپ نے نیچے سیکورٹی کو...“

”میرے منہ نہ لگوا!“ تیوری چڑھائے فارس نے ہاتھ سے اس کے کندھے کو پیچھے دھکیلا اور دروازہ کھول کر اندر داخل ہو گیا۔ گاڑز

حواس باختہ سا پیچھے بھاگا۔

اندر ہاشم اپنی سیٹ پہ ٹیک لگا کر بیٹھا سامنے موجود دو افراد سے کچھ کہہ رہا تھا۔ اس اچانک افتاد پہ سر اٹھا کر دیکھا۔ فارس سے گاڑز

تک نظروں نے سفر کیا۔

”ان کو بھیجو۔ مجھے بات کرنی ہے۔“

فارس نے تیسری کرسی کھینچی اور ٹانگ پہ ٹانگ رکھ کر بیٹھا۔ ہاشم کے لب بھینچ گئے۔ آنکھوں میں ابھرتی ناگواری کو اس نے ضبط کر لیا۔

”سر! میں ان کو منع کر رہا تھا مگر یہ...“

”ہاں۔ ٹھیک ہے۔ میں نے ہی بلایا ہے۔“ تازہ دم ہو کر مسکراتے ہاشم نے ان کو جانے کا اشارہ کیا۔

وہ نکلے تو ہاشم پیچھے ہو کر بیٹھا اور خاموشی سے فارس کو دیکھا۔

”کیوں بلایا ہے؟“ اس نے ابرو اٹھا کر اکھڑے اکھڑے انداز سے پوچھا۔

ہاشم اٹھا اور دیوار تک گیا۔ وسط دیوار میں ایک پینٹنگ لگی تھی۔ ہاشم نے پینٹنگ کو سلائڈنگ ڈور کی طرح دائیں طرف سلائیڈ کیا۔ اندر دیوار میں نصب سیف تھا۔ اس نے کچھ نمبرز ڈائل کر کے سیف کھولا۔ اس کی پشت اب فارس کے سامنے تھی اور وہ پاس ورڈ یا اندر سے سیف نہیں دیکھ سکتا تھا۔

ہاشم سیف بند کر کے پلٹا اور میز پر کچھ ڈاکومنٹس اور ایک پلاسٹک بیگ رکھا۔ شفاف بیگ کے اندر زیورات دکھائی دے رہے تھے۔

”تمہاری امانت... تمہارے گرفتار ہونے کے بعد پولیس بار بار گھر آتی رہی تھی۔ اس لیے می نے پہلے ہی تمہاری تمام قیمتی اشیاء وہاں سے نکال لی تھیں۔ چیک کر لو۔“ واپس بیٹھتے ہوئے اس نے دوستانہ مگر محتاط انداز میں کہا۔ فارس نے بس ایک نظر اس سب کو دیکھا اور پھر ابرو اتان کر ہاشم کو۔

”ٹھیک... اور کچھ؟“

”تمہاری رہائی کے لیے میں نے بہت کوشش کی تھی۔ جسٹس سنڈر کو بہت فیورزدیے ہیں اور اب جبکہ میں اس سے واپس ہو چکا تھا اس نے تمہیں رہا کر ہی دیا۔ بہر حال... تم اب باہر ہو۔ نئی زندگی شروع کرنے...“

”تمہید کاٹو اور مطلب کی بات پآؤ۔“ فارس نے اس کی بات بیزاری سے کاٹی۔ ہاشم نے گہری سانس باہر کو خارج کی اور ذرا سے شانے اچکائے۔

”تمہیں جا ب چاہیے ہوگی اور میرے پاس تمہارے لیے ایک اچھی پوسٹ ہے۔“

”نہیں چاہیے... اور کچھ؟“ وہ کھڑا ہوا اور اپنی چیزیں اکٹھی کیں۔ ہاشم نے سر اٹھا کر تاسف سے اسے دیکھا۔

”بہم کزنز ہیں یار... تمہاری پرابلم میری بھی پرابلم ہے۔“

”مگر میری بیوی تمہاری بیوی نہیں تھی۔“ فارس کی آواز بلند ہوئی، آنکھوں میں غصہ اتر ا، کان کی لوائیں سرخ پڑیں۔ ”تمہیں لگتا ہے میں بھول گیا ہوں کس طرح تم اس کو میرے خلاف اکسایا کرتے تھے۔“

”اوہ خدا!..“ ہاشم نے جھکے ہوئے... انداز میں سر جھکا۔ ”تم اپنی اس غلط فہمی کو دور کیوں نہیں کر لیتے ایک دفعہ... وہ میری بہن کی طرح تھی۔ اس بات پر تم مجھ سے کوئی مقدس صحیفہ اٹھوانا چاہتے ہو تو اٹھوالو۔ میں ایک ایما ندار آدمی ہوں۔“

فارس شک و شبہ سے آنکھیں سکیڑے اسے دیکھ رہا تھا۔

”تمہارے اس رویے کے باوجود میں نے تم پر شک نہیں کیا۔ ایک لمحے کے لیے بھی نہیں سوچا کہ تم نے وہ قتل کیے ہوں گے۔ مجھے تمہاری بیگناہی پہ یقین تھا۔ مگر تمہیں مجھ پہ یقین نہیں ہے۔“ وہ ہرٹ نظر آ رہا تھا۔

فارس کے تاثرات دھیمے پڑے۔ مگر وہ اسی طرح اسے دیکھتا رہا۔ ہاشم اب اٹھا۔ دونوں کے درمیان میز حائل تھی۔

”اور مجھے تمہاری فکر ہے۔ کیا کرنا چاہو گے اب؟“

”جس کے خاندان کے دو فرد مار دیے گئے ہوں اسے کیا کرنا چاہیے؟ سوائے ہر ذمہ دار شخص کا گریبان پکڑنے کے؟“

کمرے میں جیسے کاربن مونو آکسائیڈ بھرنے لگی تھی۔ ہاشم کا دم گھٹنے لگا۔ اس نے بے اختیار ٹائی کی ناٹ ڈھیلی کی۔

”میں تمہارے ساتھ ہوں۔ مجھ سے اچھا وکیل تمہیں نہیں ملے گا جو اس کیس کو دوبارہ سے زندہ کر کے اصل قاتلوں کو سامنے لائے۔“

اس لیے جا ب نہیں کرنی یہاں مت کرو۔ مگر جب اور جیسے تمہیں کچھ معلوم ہو تم سب سے پہلے مجھے آکر بتاؤ گے۔ رات؟“

ہاشم نے مصافحہ کے لیے ہاتھ بڑھایا۔ فارس اکھڑا اکھڑا اساد بکھٹا رہا۔ پھر متذبذب سا ہاتھ ملا لیا۔ ہاشم مسکرا دیا۔

فارس باہر نکلا تو جو اہرات چوکھٹ پدکھائی دی۔ اس کے چہرے پر اضطراب تھا۔ تیزی سے ہاشم تک آتے اس نے پوچھا۔

”یہ کیوں آیا تھا؟“ ساتھ ہی دروازہ بند کیا۔ ”جب بھی اس کو آزاد دیکھتی ہوں تو مجھے تمہارے ہاتھوں میں ہتھکڑی نظر آتی ہے۔“

ہاشم نے اس کی فکر پریشانی کو صاف نظر انداز کیا۔

”میں نے بلایا تھا۔ جا ب آفر کی مگر نہیں مانا۔“

”جا ب کیوں؟ اچھا۔ تاکہ وہ مصروف رہ کر کسی بھی انتقامی کارروائی سے باز رہے؟“

ہاشم نے اثبات میں سر ہلایا۔ جو اہرات نے ٹھنڈی سانس اندر اتاری۔

”اسے تم پہ شک تو نہیں ہے نا؟“ اس کے خدشے بڑھتے جا رہے تھے۔

”اگر ہوتا تو اس طرح آرام سے نہ چلا جاتا۔ وہ ہاتھوں سے بات کرنے کا عادی ہے۔ اور ادا کار تو بالکل نہیں ہے۔“ اس کا نون پھر

بجا تو اس نے جھنجھلا کر کال ریسیو کی۔

”جی..... جی..... سر میں آپ کے آفس پہنچ گیا ہوں۔ بس لفٹ میں ہوں۔ آ رہا ہوں۔“ بہت سرعت سے جھوٹ بول کر کال کاٹی۔

پھر بریف کیس میں ضروری چیزیں ڈالنے لگا۔ ”کام سے جا رہا ہوں۔ شام کو ملتے ہیں۔“

”ہوں.....!“ جو اہرات بدقت مسکرائی۔



وہ اس نفاست اور خوبصورتی سے آراستہ بیگنلے کا اسٹڈی روم تھا جہاں وہ لیپ ٹاپ کے سامنے بیٹھی کام کر رہی تھی۔ بال جوڑے میں

بندھے تھے اور سبز آنکھیں سیڑھے لبوں سے بال پین کا کنارہ دبائے وہ اسکرین کو دیکھ رہی تھی۔ پھر سر جھکا کر فائل پہ کچھ لکھنے لگی۔ دفعتاً اس نے

کھڑکی پہ نگاہ دوڑائی تو رک گئی۔ دو جزواں بچیاں اپنے ہم عمر دو تین بچوں کے ہمراہ باہر جاتی دکھائی دے رہی تھیں۔

سارہ بین چھوڑ کر بے اختیار باہر لپکی۔ لاؤنج میں زرینہ بیگم بیٹھی سلائیوں پہ کچھ بن رہی تھیں۔ گاہے بگاہے چلنے ٹی دی پہ بھی نظر

ڈال لیتیں۔ ”سارہ یہ ترک ڈرامے دیکھ دیکھ کر ہم کچھ بے حیا نہیں ہوتے جا رہے؟“ انہوں نے تائید چاہی۔ مگر وہ سن ہی نہیں رہی تھی۔

”امی..... آپ نے بچیوں کو پھر پارک بھیج دیا۔ میں نے منع کیا تھا نا۔“ بھنویں سیڑھے وہ بے بسی سے کہتی ان کے سر پہ کھڑی تھی۔

زرینہ بیگم نے تنگی سے عینک کے اوپر سے اسے دیکھا۔

”بس کرو بی بی..... تم تو ایسے پریشان ہو رہی ہو جیسے اکیلا بھیج دیا ہو۔ آس پاس کے بچے بھی تھے اور کنٹرل خورشید کی ملازمہ بھی۔ ابھی

گھنٹے بھر میں آجائیں گی۔“

”آپ بھی ناکمال کرتی ہیں۔“ وہ ناراضی سے کہتی ان کے ساتھ بیٹھی، مگر نشست کے بالکل کنارے پہ۔ ”پتا ہے نا امی! حالات

کتنے خراب ہیں، پھر بھی ان کو باہر بھیج دیتی ہیں۔“

”اچھا تمہاری بیٹیاں ہیں تو میری نواسیاں بھی ہیں۔ دشمن نہیں ہوں میں ان کی۔ گھر میں قید کر کے رکھوں تو بزدل اور ڈری سہمی سی بن جائیں گی۔ بالکل تمہاری طرح۔“ انہوں نے اسے ذرا خاطر میں نہ لاتے ہوئے اپنی سلائی جاری رکھی۔

”میں نہیں ہوں بزدل۔ وہ سعدی بھی ہر وقت یہی کہتا رہتا ہے۔“ وہ خفا بھی تھی اور پریشان بھی۔ ”وارث کی موت بھول گئی آپ کو؟ کیسے ان کو مار دیا گیا تھا۔ جب کسی خاندان میں کوئی قتل ہو جائے تو خاندان والے پہلے جیسے نہیں رہتے، رہ ہی نہیں سکتے۔“

”سچ... تم نے بتایا ہی نہیں فارس کے رہا ہونے کا۔ مجھے عزیز بھائی کی بیوی نے بتایا۔“ وہ سلائی روک کر پوری طرح اس کی طرف متوجہ ہوئیں۔ اس کی ساری باتیں نظر انداز کر دیں۔ سارہ کی آنکھیں حیرت سے پھیلیں۔

”فارس... وہ تو رہا نہیں ہوا... وہ... کیا مطلب؟“

”تمہیں نہیں پتا؟“ وہ التا حیران ہوئیں۔ ”جب تم لندن میں تھیں تب ہی تو رہا ہوا تھا۔“

”سعدی کو کبھی پتا نہیں ہوگا پھر تو۔ ورنہ وہ ذکر تو کرتا۔“ وہ حیران سی بیٹھی تھی۔

”لو... وہی تو اسے لینے گیا تھا۔ اسے کب کسی بات کا نہیں پتا ہوتا؟“

”مگر... یہ کیسے ہو سکتا ہے؟ اچانک سے؟“ وہ الجھی گئی۔ ”اور سعدی نے بھی نہیں بتایا۔“ پھر چونک کر ماں کو دیکھا۔ ”اور کیا بتایا آنٹی

نے؟“

”یہی کہ اپنے ماموں کے گھر رہ رہا ہے۔ جواہرات کے پاس۔ اپنا گھر نہیں کھولا۔ اور ندرت کے پاس بھی نہیں رہ رہا۔ مگر اچھا ہی ہوا۔ مجھے تو کبھی بھی وہ قصور وار نہیں لگا تھا۔ شکر کہ بچے کی جان بچ گئی۔“ انہں نے پھر سے سلائیاں اٹھالیں۔

”ہوں... سعدی بھی یہی کہتا تھا۔ فارس ایسا کبھی نہیں کر سکتا۔ مگر ایک ہفتہ ہو گیا اور مجھے پتا ہی نہیں۔“ وہ اچھنبھے میں تھی۔ پھر بے اختیار گھڑی دیکھی اور فون کی طرف بڑھی۔

KUTUBISTAN.BLOGSPOT.COM

”کس کو کرنے لگی ہو؟“

”کرنل خورشیدی کی میڈیکل نمبر ہے میرے پاس۔ اس کو کہتی ہوں کہ انہیں جلدی گھولائے۔ پورے پندرہ منٹ ہو گئے ہیں۔“

فکر مندی سے کہتی وہ کارڈ لیس اٹھا کر نمبر ڈائل کرنے لگی۔ زرینہ بیگم ماتھا چھو کر بڑبڑائیں۔ سارہ کا کوئی علاج نہ تھا۔

رات جب ان کے بنگلے پہ اتر آئی تو دیواروں نے دیکھا سارہ اپنے بیڈ میں لحاف تانے لینی تھی اور اس کے دائیں بائیں دو نضی

پیاری سی بچیاں لیٹی تھیں۔ ایک چت ہو کر چھت کو تنکے جا رہی تھی دوسری ماں کے کانوں پہ پھسلتی لٹوں پہ انگلی پھیر رہی تھی۔

”اٹل... نو... مجھے آپ سے ایک بات کرنی ہے۔“ سارہ نے چھت کو دیکھتے ہوئے گم سم سے انداز میں بات کا آغاز کیا۔

”کیا ہوا ماما؟“

”آپ لوگوں کو شاید یاد نہ ہو مگر آپ کے بابا کے ایک بھائی تھے۔“ رکی۔ ”ہیں۔“ گہری سانس لی۔ ”کچھ وجہ تھی وہ یہاں سے چلے

گئے تھے مطلب کہ ان کو جیل ہو گئی تھی اس لیے...“

”مگر فارس چاچو تو رہا ہو گئے ہیں نا۔“ اٹل ایک دم بولی۔ سارہ دنگ رہ گئی۔

”تمہیں وہ... یاد ہیں؟“

”جی ماما۔“ اٹل نے التا سے حیران ہو کر دیکھا۔ ”میں نے خود سنا ہے نانی بتا ہی تھیں فون پہ کسی کو کہ وہ اب باہر آ گئے ہیں۔ تو اب ہم


ان سے ملنے کب جائیں گے؟“

”نہیں اٹل۔“ اس کے لہجے میں سختی آ گئی۔ ”ہم نے ان سے دور رہنا ہے۔ ان کے ساتھ مکمل ہیں بہت۔ ان کے پیچھے برے لوگ

گئے ہیں۔ سو ہم ان کے قریب جائیں گے تو وہ برے لوگ ہمارے پیچھے بھی لگ جائیں گے۔ اس لیے اب ہم ان سے زیادہ قریب نہیں ہوں گے۔“ نور نے سر ہلادیا۔ وہ ماں کے بالوں سے مسلسل کھیل رہی تھی۔ مگر امل نے اتنی ہی سمجھداری سے پوچھا۔

”او کے ماما لیکن ہم ان سے ملنے کب جائیں گے؟“

سارہ اس کو دیکھ کر رہ گئی۔ ”میں نے کہا نا، ہم ان سے ملنے نہیں جائیں گے۔ بے شک وہ بہت اچھے ہیں لیکن ان کے ساتھ رہنے سے ہمیں بھی نقصان پہنچ سکتا ہے۔ اس لیے اب میں تم دونوں کے منہ سے ان کا ذکر نہ سنوں۔ او کے!“ درستی سے کہہ کر وہ ذرا فکر مند سی اب لیپ بجا رہی تھی۔ نور نے بتی بجتے ہی فوراً سے آنکھیں بند کر لیں مگر امل کی آنکھیں پوری کھلی تھیں۔



سینورس مال میں رنگوں اور روشنیوں کا سیلاب جگمگا رہا تھا۔ تیسرے فلور کے ایک بوتیک کی ساری بتیاں روشن تھیں۔ وسط میں مٹھلیں صوفے بچھے تھے۔ کپڑوں کے ریکس کونوں میں تھے۔ وہیں ایک قد آور آئینے کے سامنے شہرین کھڑی تنقیدی نگاہوں سے اپنا پہنا ہوا گولڈن گاؤن دیکھ رہی تھی۔ جس کی ایک آستین نہیں تھی اور دوسری کلانی تک آتی تھی۔ اس نے دائیں اور بائیں دونوں طرف سے ترجمی ہو کر عکس دیکھا۔ سنہرے باب کٹ بالوں کو دو انگلیوں سے پیچھے کیا اور بیزاری سے منہ بنایا۔

”فال اتنی اچھی نہیں ہے جتنی میں نے کہی تھی۔“

قریب کھڑی لڑکی اسے جلدی جلدی وضاحت دینے لگی۔ جسے اس نے گویا سنا ہی نہیں۔ وہ خود کو ہرزوایے سے آئینے میں دیکھ رہی تھی۔ اس کے عکس میں پیچھے صوفے پہ بیٹھی سونیا اور ساتھ مستعد کھڑی ملازمہ بھی دکھائی دے رہی تھیں۔ سونیا پوری ہو کر بار بار پاؤں قالین سے رگڑ رہی تھی۔

عکس میں دکان کا دروازہ بھی نظر آ رہا تھا اور وہ جو بگڑے موڈ سے مینجر کو کچھ کہنے لگی تھی، دروازے کو دیکھ کر بالکل ساکت ہو گئی۔ پھر اس نے تھوک نگا۔

چوکھٹ پہ سعدی کھڑا تھا۔ جینز کی جیبوں میں ہاتھ ڈالے وہ اسے ہی دیکھ رہا تھا۔ شہری نے مڑ کر صوفوں کی سمت دیکھا۔

”شمینہ... سونیا کو لے کر اوپر نوڈ کورٹ جاؤ۔ میں کچھ دیر میں آتی ہوں۔“

پھر مینجر سے مخاطب ہو کر بولی۔ ”میں آپ سے ذرا ٹھہر کر بات کرتی ہوں۔“ وہ تو سر ہلا کر چلی گئی۔ البتہ شمینہ نے بچی کا ہاتھ پکڑتے ہوئے پس و پیش کی تھی۔

”میم اوپر کس جگہ؟“

”شمینہ!“ اس نے تیز نظروں سے گھورا تو وہ فوراً سونیا کی انگلی تھامے باہر نکل گئی۔

شہرین پھر سے آئینے میں دیکھتے ہوئے گاؤن کا فال والا گلا انگلیوں سے ادھر ادھر کرنے لگی۔ وہ قدم قدم چلتا اس کے کندھے کے پیچھے آکھڑا ہوا۔

”تو آپ گولڈن پہن رہی ہیں۔ گڈ! میں بلیک پہن رہا ہوں۔“

”تم یہاں کیا کر رہے ہو؟“ وہ مڑے بغیر آئینے میں اس کو دیکھتے ہوئے تیزی سے بولی۔ سعدی نے مصنوعی حیرت سے شانے

اچکائے۔

”یہ ایک مال ہے اور یہاں لوگ شاپنگ کرنے آتے ہیں۔“

”مجھے گھر سے فالو کر رہے تھے یا فون سے ٹریس کیا ہے؟“

”کیا آپ یہ نہیں مان سکتیں کہ ہم اتفاق سے ملے ہیں؟“

”ایک لمحے کے لیے بھی نہیں۔“

سعدی نے جواباً اثبات میں سر ہلایا۔

”اوکے... آپ کے فون سے ٹریس کیا ہے۔“

شہرین اس کی طرف پلٹی اور سنجیدگی سے اسے دیکھا۔

”ہمیں اس طرح ایک ساتھ نہیں نظر آنا چاہیے۔“

”اسی لیے آپ نے ان کو بھیج دیا؟“

”وہ ہاشم کو بتا دے گی۔“ اس نے گویا جھڑک دیا۔

”اتنی ناقابل اعتبار ملازمہ؟“ وہ حیران ہوا۔

”وہ نہیں... سونیا... میری بیٹی... وہ اپنے باپ کو ہر بات بتاتی ہے۔“ تلخی سے کہہ کر وہ کان میں پہنے سیاہ گلوں والے آویزے اتارنے

لگی۔

”آپ اتنا ڈرتی ہیں ہاشم بھائی سے؟“

”سعدی! شہرین نے دے دے غصے سے اسے دیکھا۔ ”میں اس سے نہیں ڈرتی۔ مگر وہ سونیا کو مجھ سے لے سکتا ہے اگر میں اس

کے خلاف گئی۔ اور یونو واٹ، تمہارے یہاں آنے کا مطلب ہے کہ تمہیں ہاشم کے خلاف میری مدد چاہیے اور میں ایسا کچھ بھی نہیں کرنے

والی۔“

”جب آپ نے مجھ سے مدد مانگی تھی تو میں نے بھی کیا ایسے ہی منع کیا تھا؟“ وہ اب بہت سنجیدہ تھا۔ شہری ایک ثانیزہ کو خاموش رہ

لگی۔

”وہ اور مسئلہ تھا۔“ اس کی آواز دھیمی پڑی۔ سعدی جواب دیے بنا اس کو دیکھتا رہا۔ وہ بھی اسے دیکھتی رہی، پھر سر جھٹکا۔

”کیا چاہیے؟“

وہ ہلکا سا مسکرایا اور اندرونی جیب سے ٹیلٹ نکال کر میز پر رکھے شہرین کے پرس میں ڈال دیا۔ سب اتنی پھرتی سے کیا کہ وہ الجھی

سی کھڑی رہ گئی۔

”میرا ٹیب آپ کل مجھے پارٹی میں واپس کر دیں گی۔ اتنا سا کام۔“

”مگر تم یہ خود بھی لے کر جا سکتے ہو پارٹی میں۔“ وہ حیران ہوئی۔

”سیکورٹی پروٹوکول سخت ہے۔ موبائلز وغیرہ کی اجازت نہیں ہے۔ مگر آپ تو فیملی ہیں نا۔“

”تم کیا کرنا چاہ رہے ہو؟“

”آپ دوسرا کام کرنے کی ہامی بھریں... میں بتا دوں گا۔“

”اور کیا ہے وہ دوسرا کام؟“ اس نے بہت ضبط سے سینے پہ بازو لپیٹتے ہوئے پوچھا۔

”مجھے ہاشم بھائی کے لیپ ٹاپ کا پاس ورڈ چاہیے۔ ہر صورت میں۔“

”تم... اف...“ اس کا صبر جواب دینے لگا۔ ”تم پارٹی میں نہ ہی آؤ سعدی! تم ہم دونوں کو مشکل میں ڈالو گے۔“

”میں ایک ہفتے سے، جب سے ہاشم بھائی نے بالخصوص میرے لیے کارڈ بھجوا یا تھا، اس پارٹی کی تیاری کر رہا ہوں۔ اور میں آپ پہ اعتبار کر رہا ہوں۔ آپ کو ہاشم بھائی سے اپنے تمام دکھوں اور اذیتوں کا بدلہ لینا ہے نا؟ تو پھر آپ کو میرے ساتھ کھڑے ہونا ہوگا۔ چاہے آپ پسند کریں یا نہ کریں۔ آپ مجھے ہاشم بھائی کا پاس ورڈ لا کر دیں گی۔“ اس نے سنجیدگی اور مضبوطی سے ایک ایک لفظ ادا کیا۔

شہرین کے تاثرات دھیمے پڑے۔ اس نے تذبذب، امید اور خدشات سے بھری آنکھوں سے سعدی کو دیکھا۔

”تم کیا کرنے جا رہے ہو؟“

وہ اداسی سے مسکرایا۔ ایک زخمی سی مسکراہٹ۔

”جوانہوں نے ہم سے چرایا تھا، میں وہ واپس چرانے جا رہا ہوں۔“



باب 2:

فریب کار

اور ابلیس کا ساتھی مامون بھی تھا۔
 جنت سے نکالے جانے والی ایک کمتر روح
 کہ وہاں بھی اس کی نگاہ اور سوچ نیچے جھکی رہتی اور زیادہ سراسر اتنی سونے کی بنی جنت کی روش کو۔
 یہ منظر اسے کسی بھی دوسرے سے زیادہ مزادیتا ہے۔
 اسی نے سکھایا بنی نوع انسان کو
 اپنے ناپاک ہاتھوں سے دھرتی ماں کے لطن کو کھود کر لوٹنا
 ان خزانوں کو جو چھپے بہتر تھے
 جلد ہی اس کی فوج نے جہنم کی پہاڑی میں ڈالا ایک وسیع چھید۔
 اور کھود ڈالیں سونے کی پسلیاں
 نہ ہو کوئی حیران اس بات پہ کہ سونا آگتا ہے اندھیر جہنم میں
 کہ شاید مٹی ہی قابل ہے۔ اس قیمتی بلا کے
 (ماخوذ از: ملٹن۔ جنت گم شدہ)

حسن و عشق کا سوز تعلق سمٹوں کا پابند نہیں اکثر تو خود شمع کا شعلہ بڑھ کے گیا پروانے تک
 ہاشم کاردار کی بیٹی سونیا کی سیاہ سنہری سالگرہ آج یعنی ہفتے کی شام کو تھی۔ شاید اسی لیے ہفتے کی صبح بھی چمکیلی سنہری طلوع ہوئی تھی۔
 اللقار یوسف کے گھر میں ناشتہ کا دھواں ندرت کی ڈانٹ بھری تاکیدیں، حنین کی بھاگ بھاگ تیاری سب ایک ساتھ چل رہا تھا۔ سعدی آج
 صبح سویرے ریسنورنٹ چلا گیا تھا۔
 سیم اب یونیفارم میں تیار گول میز کے گرد بیٹھا ناشتہ کر رہا تھا۔ حنین اپنے سیاہ کوٹ شوپازش کر کے جب آئی تو توس کی پلیٹ کو
 اچھا لہر نہ بن گیا۔

”امی..... میں نے نہیں کھانا ڈھکن ٹوسٹ۔ یہ مونا آلو میرے لیے بریڈ کا پہلا اور آخری توس ہی بچاتا ہے ہمیشہ!“ وہ ماتھے کے
 ٹپکوں پر برش پھیرتی وہیں سے چلائی۔ کچن سے ندرت کا ڈپٹا ہوا جواب فوراً آیا۔
 ”ہزار دفعہ کہا ہے کھانے کی چیزوں کے نام مت رکھا کرو۔“

اس نے منہ میں بڑبڑاتے ہوئے آگے ہو کر سیم کا آدھا پر اٹھا توڑ لیا۔ خلاف معمول سیم نے کوئی رد عمل ظاہر نہ کیا۔ چپ چاپ کھا رہا۔

رہا۔

وہ ناشتہ کر کے اٹھی تھی کہ سیم نے پکارا۔ ”حنہ!“

”حنہ... نا؟“ اس نے گھور کر اسے دیکھا۔ ”تاریخ گواہ ہے کہ تم نے مجھے بغیر کام کے حنہ کبھی نہیں کہا۔“

”آج کالج میری طرف سے ہے۔“ ہاتھ جھاڑتے اس نے مزید سنجیدگی سے اطلاع دی۔

حنین نے بیگ کندھے پہ ڈالا، فائل اٹھائی اور استہزاسیہ انداز میں سر جھٹکا۔

”مجھے گیس کرنے دو کہ کیا منگوا یا ہو گا تم نے ہاں ہوں گے سمو سے ساتھ میں چرغہ اور آلو کے چپس۔“ اور جیسے ان سب اشیاء پر

لعنت بھیج کر وہ دروازے کی طرف بڑھی جہاں باہر دین والا ہارن دیے جا رہا تھا۔

”اسپرنگ روز، بھاری کباب اور بیکڈ ہوئے آلو۔“ سیم نے عقب میں بڑے سکون سے کہا۔ حنین کے قدم زنجیر ہوئے، آنکھیں بے

یقینی سے پھیلیں۔ یکدم مزی، کہنی سے دبوچ کر اسے سامنے کھڑا کیا۔

”پھر ساتھ میں ہوگی پودینے کی چٹنی؟“ اور مشکوک نظروں سے گھورا۔

”اونہوں۔ تمہاری فیورٹ مایونیز والی ساس!“

حنین کے لب بھر پور مسکراہٹ میں پھیل گئے۔ آنکھوں میں شرارت چمکی۔ بازو چھوڑا اور چلنے کا اشارہ کیا۔

”اب کام بتاؤ۔“

”رات ہاشم بھائی کی بیٹی کی سالگرہ میں میں نے بھی جانا ہے۔“ وہ دونوں ساتھ چلتے باہر آئے تو باغیچے کر اس کرتے ہوئے سیم نے

کہا۔

”سعدی بھائی نے کہا تھا کہ امی نہیں جا رہی تو میں گھر میں رہوں۔“

”ہوں۔ تمہارے پاس بلیک سوٹ ہے؟“

”ہاں، وہی جو بھائی نے برتھ ڈے پہ دیا تھا۔“

”تو پھر اس کو دھوپ لگواؤ، ہوا لگواؤ اور استری کروالو۔“ وہ گیٹ بند کر کے وین کی طرف بڑھتے ہوئے بڑے سکون سے بولی۔ سیم

نے خوشگوار بے یقینی سے اسے دیکھا۔

”مگر تم بھائی کو کیسے مناؤ گی کٹو... سوری... حنہ!“

”سیم یوسف! یہ جو آج تم مجھ پہ اپنی پاکٹ منی جھونک رہے ہونا، یہ اس لیے ہے کہ تمہیں پتا ہے اس کام کے لیے صحیح بندی میں ہو،

ہوں۔ اس لیے اپنے سوٹ کی فکر کرو بس!“ کہہ کر وہ وین میں چڑھ گئی۔

اندر رافعہ اور خدیجہ بری طرح دہرائی کرنے میں لگن تھیں۔ جبکہ ناعمہ کتاب کھولے کچھ لکھ رہی تھی۔ آج ان کا آخری پیپر تھا۔

”کیسی تیاری ہے؟“ اس نے امتحان کی صبح کا مخصوص سوال دہرایا۔

”یار! کچھ نہیں آتا۔ سمجھو سب کس اپ ہو گیا۔“ رافعہ نے ہراساں نفی میں سر ہلاتے ہوئے مخصوص جواب دیا۔

حنین نے اپنی فائل کھولی اور سرسری سی نگاہ دوڑانے لگی۔ پھر کسی احساس کے تحت ناعمہ کو دیکھا... وہ ٹشو پیپر پہ کچی پنسل سے لکھے

رہی تھی۔ نقل کے یہ طریقے ان کو جانے سوچتے کہاں سے تھے۔

”اگر کپڑی گئیں تو؟“ حنین نے قریب ہو کر سرگوشی کی۔ اس نے گھور کر اسے دیکھا۔

”تو گرمی گرمی کرتے اس سے پسینہ پونچھ لوں گی۔ سارے ثبوت ختم!“ اس نے شانے اچکا دیے تو جنین سر جھٹک کر اپنا پڑھنے لگی۔ سیم کھڑکی سے باہر دیکھتا اپنے سوٹ اور ان دوستوں کے بارے میں سوچ رہا تھا جن کو اس نے سوموار کی پارٹی کی تفصیلات دینا نہیں۔ ذہن میں وہ فقرے ترتیب دے رہا تھا۔

”پتا ہے ہمارے ایک انکل ہیں... اونہوں... کزن ہیں ہاشم بھائی، ان کا گھر پتہ ہے کیسا ہے...“ سیم کو یہ سوچ کر ہی مزہ آ رہا تھا کہ اگلے مزے سے اپنے دوستوں کو سارے قصے سنائے گا۔



تو نے کیا کیا اے زندگی دشت در میں پھر آیا مجھے اب تو اپنے در و بام بھی جانتے ہیں پر آیا مجھے کاردار خاندان کے قصر کے سبزہ زار میں ملازموں کا عملہ اور فاضل و میٹرز پارٹی کی تیاریوں میں مصروف تھے۔ اندر لاؤنج میں بھی صفائی ستھرائی کا عمل جاری تھا۔ شہرین متوازن قدموں سے زینے چڑھتی اوپر جا رہی تھی۔

ہاشم کا کمرہ سنسان پڑا تھا۔ وہ آگے بڑھی۔ نوشیرواں کے کمرے کا داخلی دروازہ کھلا تھا اور آگے بالکونی کا بھی۔ وہ بالکونی میں بیٹھا تھا۔ لیپ ٹاپ گود میں کانوں میں ایرفونز۔ شہرین وہیں کھڑی رہی یہاں تک کہ نوشیرواں نے چونک کر اس طرف دیکھا تو وہ سر جھٹک کر جانے لگی۔

”آپ کب آئیں؟“ آئیے۔“ شیر و جلدی سے ایرفونز نکالتے ہوئے اٹھا۔ اس کا چہرہ کھل اٹھا تھا۔ اس روز کی نسبت آج درست طے میں تھا۔ وہ اسے پسند کرتا تھا، کوئی اندھا بھی بتا سکتا تھا۔ اور شہرین اندھی نہیں تھی۔ البتہ اسے معلوم تھا کہ وہ کہنے کی ہمت نہیں رکھتا۔ شہرین نے پریشانی میں نفی میں سر ہلایا۔ ”نہیں تم بیٹھو...“ پھر رکی۔

”ہاشم... ہے یا؟“ اس نے نوشیرواں کے بھائی کا نام لیا۔ وہی بھائی جس کے ڈر کے باعث شیر و کبھی نہیں کہہ سکے گا۔

”بھائی کا آف تھا مگر وہ شاید شہلا آئی کیس کے لیے کہیں گئے ہیں۔ ان کے ڈرائیور نے ایکسٹرنٹ کر دیا تھا کسی کا۔“ وہ ابھی تک منتظر کھڑا تھا۔ شہرین کی آنکھوں میں مایوسی ابھری۔

”خیر وہ ہوتا بھی تو میرا کام نہیں ہونا تھا۔ اُس اوکے۔ جانے دو۔“ وہ کہہ کر پلٹنے لگی۔

”کیا کام؟ مجھے بتائیں۔“ وہ قدم قدم اٹھاتا اس تک آیا۔

”چھوڑو تم سے نہیں ہوگا۔“

”ویل! اگر آپ نے اپنے کام کا ذکر مجھ سے کیا ہے تو یقیناً آپ کو لگتا ہوگا کہ میں کر سکتا ہوں تو بتائیں۔“ وہ اتنا بیوقوف بھی نہیں تھا۔ شہرین تھکے انداز سے سکرانی۔

”سو نیا... وہی ہے اصل مسئلہ... اس کو میری اور ہاشم کی پکچرز چاہئیں۔ نئی مومن کی۔“

”تو آپ کے پاس نہیں ہیں؟“ نوشیرواں کو اندر سے شاید خوشی ہوئی۔

”میں تکلیف دہ یادوں کو سنبھال کر نہیں رکھتی۔“ اس نے سنہرے بالوں میں ہاتھ پھیر کر ان کو پیچھے کرتے ہوئے کہا۔ وہ دونوں ہنوز

ہالٹ پہ کھڑے تھے۔

”شادی کی تو میرے پاس بھی ہوں گی۔“

”مگر نئی مومن والی ہاشم کے لیپ ٹاپ میں ہوں گی اور میں تمہارے بھائی کے منہ نہیں لگنا چاہتی۔“ اس نے بہت ہی لاپرواہی سے

اپنا لیپ ٹاپ کا ذکر کیا۔

”نو پرابلم۔ میں کاپی کر دیتا ہوں۔ بھائی آفس نہیں گئے تو لیپ ٹاپ گھر پہ رکھ کے گئے ہوں گے۔“ وہ چلتا ہوا ساتھ والے کمرے میں آیا۔ جی آن کی۔

”جلدی کرنا۔ میں اس کمرے میں زیادہ دیر نہیں رکنا چاہتی۔“ اس نے فلیش ڈرائیو بڑھاتے ہوئے کہا۔ نوشیرواں نے ڈر پکڑتے ہوئے نظر بھر کر اس کے چہرے کو دیکھا۔

”میں سمجھ سکتا ہوں۔“ وہ جواباً زخمی سا مسکرائی۔

نوشیرواں نے ہاشم کی اسٹڈی ٹیبل سے لیپ ٹاپ اٹھایا اور آن کیا۔ وہ اس کے ساتھ کھڑی ہو کر دیکھنے لگی۔ ساتھ ہی وہ لب کاٹ رہی تھی اور انگلیاں بھی مروڑ رہی تھی۔

”اوہ.... پاس ورڈ؟ اب یہ کیا ہے؟“ سب کچھ ٹھیک ہوتے ہوئے جب پاس ورڈ مانگا گیا تو نوشیرواں کراہ کر رہ گیا۔ شہرین

ماتھے پر ہل پڑے۔

”میں نے کہا تھا نام سے نہیں ہوگا، جانے دو۔“ وہ مڑنے لگی۔

”ایک منٹ... ٹھہریں تو!“ اس نے موبائل نکال کر ہاشم کو کال ملائی۔

”میرا نام لے لینا تاکہ وہ بالکل بھی اپنا پاس ورڈ نہ دے۔“ وہ تلخی سے بولی۔ نوشیرواں نے خاموش رہنے کا اشارہ کیا۔ وہ بہت

اور سمجھ دار نظر آنے کی سعی کر رہا تھا۔

”ہاں شیرو بولو۔“ وہ مصروف تھا۔

”بھائی یار! آپ کے لیپ ٹاپ کا پاس ورڈ کیا ہے؟“

”کیوں؟ کیا ہوا؟“ اپنی تمام تر مصروفیت کے باوجود وہ چونکا تھا۔

”کچھ پکچرز چاہئیں تمہیں سونیا کے لیے۔“

”کون سی پکچرز؟“ وہ ہاشم تھا، کھٹک گیا۔

”بھائی دے رہے ہو یا میں کچھ اور کروں؟“ اس کا موڈ بگڑنے لگا۔ پھر ”ہوں... اچھا۔“ کہہ کر سر ہلا کر فون بند کیا اور مسکرا

ہوئے کی بورڈ کے بٹن دبائے۔ اس کے کندھے سے جھانکتی شہرین نے ان کو حفظ کیا (گوکہ اس کی ضرورت نہ تھی) اور پھر لا پرواہی سے اُدھر دیکھنے لگی۔ (یہ لفظ تو اس کو از بر تھا۔ آنکھیں بند کر کے بھی ٹائپ کر سکتی تھی)

”آپ بتاتی جائیں کون کون سی چاہیے۔“

ان کی ہنسی مومن شادی اور دیگر مواقع کی تصاویر کھلتی جا رہی تھیں۔ مقصد پورا ہونے کے بعد شہرین کو جانے کی جلدی تھی اور وہ دیکھ کر سینے میں کچھ چھینے لگا تھا۔ احساس زیاں، تہی دامنی۔

”یہ والی.... اور یہ تینوں....“ وہ انگلی سے اسکرین پہ اشارہ کرتی بتانے لگی۔ نوشیرواں نے کاپی کرتے ہوئے اس کے چہرہ

دیکھا۔ وہ ضبط کرتی ہوئی نظر آرہی تھی۔ اس نے افسوس، ہمدردی، ترحم سب محسوس کیا تھا۔

سوائے فریب کی بوکے۔



میں تو لب کھول کے پابند سلاسل ٹھہرا..... تیری اور بات ہے تو صاحب محفل ٹھہرا
کرہ امتحان میں معمول کا سناٹا چھپایا تھا۔ دو ممتحن خواتین کرسیوں کی قطاروں کے بیچ ٹہل رہی تھیں۔ لڑکیاں سر جھکائے دھڑل

لکھے جا رہی تھیں۔ حنین نے دفعتاً در در کرتی انگلیوں کو سہلاتے ہوئے سر اٹھایا اور پھر گردن کو ریلیکس کرتے ہوئے دائیں طرف دیکھا۔ کمرے کی ایک دیوار کھڑکی سے ڈھکی تھی۔ اور سامنے سڑک اور بنگلوں کی قطار نظر آرہی تھی۔ جس لاء کالج کو ان کا امتحانی مرکز بنایا گیا تھا، وہ دراصل ایک بڑا سا بنگلہ تھا۔ اور یہ کمرہ یقیناً ڈرائنگ ڈائنگ کے طور پر استعمال کے لیے بنایا گیا ہوگا۔ اس نے سوچا۔

نیچے لان تھا اور وہاں سے ان ادھیڑ عمر وکیل صاحب کی کار نکلتی دکھائی دے رہی تھی جو ہائی کورٹ کے وکیل تھے، اس لاء کالج کے مالک تھے اور ہر پیر میں بار بار امتحانی کمروں کا چکر لگا کر اپنی خراب انگریزی میں لڑکیوں کو نقل کرنے کے نتائج سے ڈرانے کی کوشش کرتے تھے۔ شکر کہ اب وہ کہیں جا رہے تھے اور اگلے ڈیز ہ گھنٹے سر پہ سوار نہیں ہوں گے۔ اس نے مسکراہٹ دبا کر سوچا اور دوبارہ پرچے پہ جھک گئی۔

”دشش!“ ناعمہ نے پیچھے سے اسے ٹھوکا دیا۔ اس نے جھنجھلا کر متحن کو دیکھا جس کی ان کی طرف پشت تھی اور پھر پیچھے مڑی۔

”کیا ہے؟“

”رافعہ کو دو!“ اس نے نشو آگے کیا۔ حنین نے جلدی سے نشو پکڑا جیسے کوئی جلتا ہوا انگارہ ہو اور رافعہ کی کمر پہ پین چبھا کر اسے متوجہ کیا۔ متحن اب چلتی ہوئی آگے جا رہی تھیں۔ قطار ختم کر کے ہی وہ مز میں اور اس سے پہلے ہی اس نے رافعہ کو وہ دے دینا تھا۔

مگر رافعہ یا تو ڈر گئی تھی یا اس سے سمجھنے میں غلطی ہوئی یا متحن غلط وقت پہ مڑیں، اسے ٹھوکا دے کر نشو پکڑاتی حنین کے ہاتھ سے نشو گرا۔ وہ فوراً پیپر پہ جھکی۔ اس کی گھبراہٹ نے سب واضح کر دیا۔ متحن خاتون تیز تیز اس طرف آئیں۔ جھک کر نشو اٹھایا۔ اسے کھولا۔ حنین نے سر جھکائے اگلا لفظ لکھنے کی کوشش کی، مگر ہاتھ نم ہو گئے، پرچہ نم ہو گیا، سیاہی پھیلنے لگی۔

”آپ نقل استعمال کر رہی تھیں؟ کہاں سے آیا یہ آپ کے پاس؟ چھوڑیں پیپر!“ دو ہاتھوں نے اس کا پرچہ کھینچا۔ دو ٹیچرز مزید اس طرف آئیں۔ وہ ہکا بکاسی بیٹھی رہ گئی۔

”یہ میرا نہیں ہے میم! مجھے نہیں پتا اس میں کیا ہے؟“

”جھوٹ مت بولو۔ میں نے خود تمہیں اسے پکڑے دیکھا ہے۔“

”یہ ناعمہ نے دیا تھا، رافعہ کو دینے۔“ اس نے پچھلی اور اگلی دونوں کو گھسیٹا، کہ وہ کوئی اس کی اچھی دوستیں نہ تھیں جن کو وہ بچاتی۔

”میرا نام کیوں لے رہی ہو؟“

”مجھے نہیں پتا یہ کیا کہہ رہی ہے؟“ دونوں لاقطع ہو گئیں۔ کمرے میں تماشا لگ گیا۔ سب سر اٹھا کر دیکھنے لگے۔ ٹیچرز اسے اٹھا رہی تھیں کہ وہ اپنی چیزیں لے کر آفس میں آجائے۔ اس کا پرچہ ختم۔

”آپ پریکس بنے گا اور تھانے میں درج ہوگا۔ تین سال تک آپ پیپر نہیں دے سکتیں۔“ ان کے الفاظ حنین یوسف کی روح قبض کر رہے تھے۔

زمین و آسمان اس کی نگاہوں کے سامنے گھومنے لگے۔ آج تو ویسے بھی آخری پرچہ تھا۔ یہ ایک دم سے سب کیسے غلط ہونے لگ گیا تھا؟

کچھ لڑکیاں واپس لکھنے میں مصروف ہو گئیں۔ کچھ اسے چیزیں سینٹے دیکھ رہی تھیں۔

”میم! یہ میرا نہیں ہے۔ مجھے نہیں پتا تھا اس میں کیا لکھا ہے۔“ وہ خشک حلق کے ساتھ کہہ رہی تھی۔

کسی نے اسے نشو ”پاس“ کرتے نہیں دیکھا تھا۔ پریٹینڈنٹ نے نشو اس کے ”پاس“ دیکھا تھا اور اگلی پچھلی انہیں ڈم کئی لومڑی کا ٹھکانہ لگی تھیں۔ صرف اسے اٹھایا گیا۔ وہ منت کرتی رہی۔ کبھی غصے سے زور سے بھی بولتی مگر کوئی اثر نہیں... میڈم سے دو کمروں سے گزار کر ایک آفس نما کمرے میں لے آئیں۔ اسے کرسی پہ بٹھا دیا۔ پرچہ پیروٹ تلے رکھ دیا۔ اور ایک دوسری ٹیچر کو یونیورسٹی کی انپکشن ٹیم کو کال کرنے کا

کہا۔ مقدمے کا پرچہ انہوں نے ہی آکر بنوانا تھا۔ ٹیم شہر کے کسی دوسرے امتحانی مرکز کے دورے تھی۔ ان کو آنے میں کچھ وقت لگنا تھا۔ گھڑی کی ٹک ٹک حنین کے اعصاب پہ ہتھوڑے برسا رہی تھی۔ وہ سفید چہرہ لیے حواس باختہ پریشان سی بیٹھی تھی۔ مگر خاموش نہیں تھی۔ وہ بار بار احتجاج کر رہی تھی۔

”میم! میں نے کچھ نہیں کیا۔ وہ پچھلی لڑکی کا تھا۔“

اگر آپ نے ایک لفظ مزید بولا تو میں اس پہ ابھی سرخ کاٹنا پھیر دوں گی۔“ انہوں نے غصے سے جھڑکا۔ اس کی آنکھوں میں آنسو آ گئے۔ اس نے سر جھکا دیا۔

مگر وہ بار نہیں مان سکتی تھی۔ وہ سعدی یوسف کی بہن تھی.... اوہ.... بھائی کو کتنی شرمندگی ہوگی اس پر؟ حنین چیٹنگ کرتے پکڑی گئی؟ تھانے میں مقدمہ؟ وہ لرز کر رہ گئی۔ بھائی کبھی اس پہ دوبارہ اعتبار کر سکے گا کیا؟

سپرینٹنڈنٹ کو ایک ٹیچر نے بلوایا۔ ایک دوسرے کمرے میں کچھ لڑکیاں کوچن پیپر پہ لکھ رہی تھیں۔ ان کی لاپرواہی نے ان کو بھی پھنسا دیا۔ ابھی پچھلے پیپر میں اسی جگہ ایک پوری قطار جو کوچن پیپر پہ پوائنٹس لکھ رہی تھی، اور اس قطار میں نہایتی متحّن دونوں پہ پرچہ کیا تھا انسپکٹر نے۔ اور ابھی وہی جلا دھفت انسپکٹر پھر آنے والا تھا۔ سپرینٹنڈنٹ غصے سے باہر نکلیں۔ حنین کمرے میں تنہا رہ گئی۔ گھڑی کی ٹک ٹک ہر سو گونجنے لگی۔

میز پہ سپرینٹنڈنٹ کے پرس کے ساتھ ان کا موبائل رکھا تھا۔ حنین نے ادھ کھلے دروازے کو دیکھا اور لمبے بھر میں فیصلہ کیا۔ اسے مدد دیکر پکارنا تھا۔ مگر کون آئے گا؟

موبائل اُچک کر اس نے دھڑکتے دل سے نمبر ملایا۔ پہلے سعدی کا پھر مٹا دیا۔ بھائی کے سامنے شرمندگی؟ نہیں۔ پھر پھپھو کا.... دو ہندسوں کے بعد ہی مٹا دیا۔ کبھی بھی نہیں ہونہ۔ اور ماموں کا تو کوئی نمبر ہی نہ تھا۔ پھر کسے کرے؟ وقت کی ریت ہاتھوں سے پھسکتی جا رہی تھی۔ وہ تاریک سرنگ میں کھڑی تھی۔ اور ایسے میں اچانک سے سنہری رنگ سے لکھے گیا رہ ہند سے جگگانے لگے۔ بنا سوچے سمجھے اس نے نمبر ڈائل کیا۔ یہ پہلی دفعہ تو نہیں تھا کہ وہ ایک دوسرے کو فوراً دے رہے تھے۔

”ہیلو؟“ ہاشم نے تیسری گھنٹی پہ فون اٹھایا۔ وہ گاڑی کی پچھلی سیٹ پہ بیٹھا تھا اور ایک سیٹ میں مرنے والی لڑکی کی فیملی سے مل کر واپس آ رہا تھا۔ گوکہ نمبر انجان تھا، مگر ہاشم ہر انجان کال اٹھایا کرتا تھا۔

”ہاشم بھائی؟ ہاشم بھائی میں حنین بول رہی ہوں۔“ منہ پہ ہاتھ رکھے وہ دبی دبی سی آواز سے بولی۔ خوف زدہ نظریں دروازے پہ تکی تھیں۔

”آ.... کون.... حنین؟“ وہ یاد کرنے لگا تھا۔ حنین کے گرد اندھیرے بڑھنے لگے۔ نقل کرنے پہ ایک پرچہ امتحانی مرکز میں موبائل کے استعمال پہ دوسرا پرچہ....

”میں.... ندرت کی بیٹی فارس کی بھانجی زمر کی....“

”سعدی کی بہن؟“ ہاشم چونکا تھا۔ ”ہاں حنین! بولو بیٹا! کیا ہوا؟ خیریت؟“ اور اس کی آنکھوں سے آنسو گرنے لگے۔

”ہاشم بھائی! انہوں نے مجھے چیٹنگ کے جرم میں پکڑا ہے۔ پرچہ ہوگا۔ پلیز کچھ کریں میں....“

”تم.... کدھر ہو تم؟ مجھے ایڈریس بتاؤ اور فون کہاں سے کر رہی ہو؟“

اس نے جلدی جلدی ایڈریس بتایا تھا کہ باہر سے بولتی سپرینٹنڈنٹ کی آواز قریب آنے لگی۔

”سپرینٹنڈنٹ آگئیں۔ کال بیک مت کیجیے گا۔“ گھبرا کر اس نے فون رکھا۔ دروازہ کھلا اور وہ اندر آئیں۔

حنین نے ماتھے سے پسینہ صاف کیا۔ دونوں ٹیچرز اس کی طرف متوجہ نہیں تھیں۔ اسے تو وہ کنارے لگا ہی چکی تھیں۔ اب پوری پانچ لڑکیوں کے کوچن پیپر کا معاملہ آگیا تھا۔ انسپکشن ٹیم آئے گی تو یہ پنڈورا باکس بھی کھلے گا۔ وہ لوگ سخت غصے میں تھیں۔ کسی نے بھی موبائل کی سمت نہ دیکھا کہ ان کو بلا اجازت خود بھی موبائل استعمال کرنے کی اجازت نہ تھی۔

حنین اب بہتر محسوس کر رہی تھی۔ ہاشم سے بات کر کے تسلی ہوئی تھی۔ یہ لاء کالج تھا۔ ہو سکتا ہے ہاشم ان خراب انگریزی والے پرنسپل کو جانتا ہو۔ وہ انہیں فون کر دے اور معاملہ ختم ہو جائے۔ ہاشم تو سب کو جانتا ہے۔ اور یہ تو سب کو پتا تھا کہ کام کے وقت ہاشم کا ردار کو ہی پہلی کال کی جاتی ہے۔ اس نے کوئی غلطی نہیں کی۔

وہ انگلیاں مرو تزی خود کوریلیکس کر رہی تھی۔ گھڑی کی سوئیاں آگے بڑھ رہی تھیں۔ وہ کھڑکی سے نیچے گیٹ کو دیکھنے لگی۔ یہاں سے گیٹ صاف دکھائی دیتا تھا۔ وہ وکیل پرنسپل کب آئیں گے؟ اف۔

کتنا وقت گزرا، سپرینٹنڈنٹ کی کتنی کڑوی کیسی سنی، کچھ پتا نہیں۔ پتا اس وقت چلا جب اس نے گیٹ کے پار سیاہ چمکتی کار رکتی دیکھی۔ پچھلا دروازہ کھول کر وہ نکلا۔ سیاہ سوٹ، ٹائی، سن گلاسز ہاتھ میں سرخ کور کی فائل۔ گلاسز اتارے ہوئے اس نے گیٹ پار کیا۔ حنین کا سانس رک گیا۔

بہت عرصے بعد دیکھا تھا مگر وہ پہچان گئی تھی۔ وہ ہاشم تھا۔ ہاشم خود آیا تھا؟ حنین کے لیے؟ وہ ساکت تھی۔ وہ وکیل لگ رہا تھا یا اس کی شخصیت ایسی تھی، اسے کسی ملازم نے نہیں روکا۔ وہ کسی سے امتحانی کمرے کا پوچھ کر اوپر آیا، راہداری عبور کی اور سپرینٹنڈنٹ کے آفس کے سامنے رکا۔

حنین بے اختیار کھڑی ہو گئی۔ اس کی آنکھوں میں امید اور خوف دونوں سمٹے تھے۔

”سپرینٹنڈنٹ آپ ہیں؟“ ہاشم نے سنجیدگی سے سپرینٹنڈنٹ کو مخاطب کیا۔ وہ دونوں خواتین پزل سی ہو کر اسے دیکھنے لگیں۔

”جی میں ہی ہوں۔ مگر یہ امتحانی مرکز ہے۔ یہاں غیر متعلقہ افراد کا داخلہ؟“ اس کی شخصیت کے رعب میں وہ ذرا دھیمی سی کہنے لگیں۔

”تو پھر آپ ان کو یہاں سے بھیج دیں کیونکہ مجھے اور آپ کو تنہائی میں بات کرنی ہے۔“ ہاشم نے کرسی کھینچی، ٹانگ پہ ٹانگ جما کر بیٹھا اور سنجیدگی سے دوسری ممتحن کی جانب اشارہ کیا۔

سپرینٹنڈنٹ پریشان ہوئیں، مگر دوسری ٹیچر خود ہی جلدی سے باہر نکل گئیں۔

”حنین! بیٹا دروازہ بند کرو۔“ اس نے اطمینان سے دوسرا حکم صادر کیا۔ سپرینٹنڈنٹ چمکیں۔ وہ اس بچی کا جاننے والا تھا، مگر....؟

حنین نے جلدی سے دروازہ بند کیا۔ پھر واپس آ کر کھڑی رہی۔ ٹانگوں سے جان نکلنے تو تھی مگر بیٹھی نہیں۔ ہاشم نے ابھی تک اس کی طرف نہیں دیکھا تھا۔

”دیکھیں! آپ اس طرح کیسے اندر آ گئے ہیں؟ یہ کوئی طریقہ کار نہیں۔“ اب کے ان کو غصہ چڑھنے لگا تھا۔

”میں ہاشم کا ردار ہوں۔ حنین یوسف کا وکیل۔ اور طریقہ کار میں ابھی آپ کو سمجھائے دیتا ہوں۔“

مگر اس کے نام کا سپرینٹنڈنٹ پہ کوئی اثر نہ ہوا۔ وہ اسے نہیں جانتی تھیں۔

”اس بچی نے نقل کی ہے۔ یہ نقل کی بوٹی (ٹشو پیپر لہرایا) ہم نے اس کے پاس سے پکڑی ہے اور ابھی انسپکٹر آ کر اس پہ پوچھ کاٹنے لگے ہیں۔ اس لیے میں یہاں آپ کی کوئی سفارش نہیں سننے والی ہوں۔“

”جی.... یہ نقل کی بوٹی اس کے پاس تھی، بالکل تھی!“ ہاشم نے اثبات میں سر ہلایا تو حنین نے کرنٹ کھا کر بے یقینی سے اسے دیکھا۔

”اور یہ بوٹی اسے آپ نے پہنچائی تھی میڈم سپرینٹنڈنٹ!“

میڈم کا منہ کھل گیا۔ آنکھوں میں حیرت اور پھر غصہ ہلکورے لینے لگا۔ مگر اب ہاشم نے اسے بولنے کا موقع نہیں دینا تھا۔

”یہ آپ ہی نے پہنچائی ہے۔ بالکل اسی طرح جیسے پچھلے چند سالوں میں آپ نے اپنی تین رشتہ دار بچیوں اور ایک دوست کی بچی کو نقل پہنچائی تھی۔ ان چاروں لڑکیوں کے بیان حلفی، نقل کے عمل کا طریقہ، ان امتحانی مراکز کی تفصیلات اور شناختی کارڈز کی کاپی سب اس فائل میں موجود ہیں۔ اور جب میں یہ فائل یونیورسٹی انتظامیہ اور کنٹرولر امتحانات کو دکھاؤں گا اور جب وہ ان میں سے ایک بچی کے منہ سے سب سنیں گے، کیونکہ وہ بچی بعد میں مدرسے چلی گئی تھی اور اب اسے اپنی نقل کی کماٹی گئی ڈگری پہ بے حد ندامت ہے تو آپ کا کیا بنے گا؟“

سپرینٹنڈنٹ کا تو رنگ سفید پڑا ہی، حنین الگ منہ کھولے ہاشم کو دیکھ رہی تھی جو سرخ فائل لہرا کر سب کہہ رہا تھا۔

”یہ جھوٹ ہے۔ میں نے کبھی کسی کو نقل نہیں کروائی۔“

”وہ میرا مسئلہ نہیں ہے، یہ بچی میرا مسئلہ ہے۔ آپ اسے پیپر واپس دیں اور اس کا جو نام... کتنا نام ضائع ہوا ہے؟“ رک کر حنین کو

دیکھا۔ وہ جو ہکا بکا اسے دیکھے جا رہی تھی، گڑبڑا کر گھڑی دیکھی۔ ”چالیس منٹ۔“

”اس کے جو چالیس منٹ ضائع ہوئے ہیں، وہ اس کو ایکسٹرا دیں۔ اس کا پیپر بغیر سرخ نشان کے لیا جائے اور اسے عزت سے

جانے دیا جائے۔ کیونکہ اگر ایسا نہ ہوا تو آپ کی یونیورسٹی کے وی سی کا نمبر میرے فون میں ”آر“ کی لسٹ میں ہے (ساتھ ہی موبائل اسکرین

دکھائی) کنٹرولر امتحانات کا ”ایس“ کی لسٹ میں اور آئی جی کا ”ٹی“ میں۔ سو میرے آرائس ٹی ڈبائے سے پہلے اس بچی کو اس کا پیپر واپس مل

جانا چاہیے۔“ وہ سپرینٹنڈنٹ کی آنکھوں میں دیکھ کر بہت اطمینان سے کہہ رہا تھا۔

”یہ سب بکو اس ہے۔ اور ہم انپیکشن ٹیم کو کال کر چکے ہیں، وہ آتے ہی ہوں گے۔“ وہ بے چین، مضطرب، غصے میں تھیں۔

”یہ تو اور بھی اچھی بات ہے۔ میں یہ فائل ان ہی کو پیش کر دوں گا اور مجھے لگتا ہے ابھی تک آپ کو ان لڑکیوں کے بیانات کی نزاکت

کی سمجھ نہیں آئی۔ حنین بیٹا، یہ لو اور پہلا بیان ان کو پڑھ کر سناؤ۔“ ہاشم نے سپرینٹنڈنٹ کو ہی دیکھتے ہوئے فائل اس کی طرف بڑھائی۔ حنین کو کچھ

سمجھ نہیں آرہا تھا۔ اس نے کپکپاتے ہوئے ہاتھوں سے فائل کھولی اور پہلا صفحہ سامنے کیا۔

کاردار اینڈ سنز پریزنٹیشن ہاشم کاردار کے پوائنٹس۔ وہ اندھوں کی طرح صفحے کو اوپر نیچے دیکھ رہی تھی۔ یہ تو ہاشم کے آفس کی کوئی فائل

تھی۔ اس نے خوفزدہ نگاہوں سے ہاشم کا چہرہ دیکھا۔ (کیا وہ غلط فائل اٹھالایا تھا؟)

”پڑھو حنین!“ اب کے ہاشم نے اسے دیکھ کر کہا۔ پھر ترچھا ہو کر خود فائل کو دیکھا۔

”ہوں.... پہلا کیس تو آپ کی بہت قریبی عزیز بچی کا ہے۔ اور یہ واقعہ بھی اسی سیکٹر کے ایک کالج میں پیش آیا....“ وہ جیسے پڑھتے

ہوئے اعتماد سے کہہ رہا تھا۔ وہ غلط فائل نہیں اٹھا کر لایا تھا۔ حنین بے یقینی سے اسے دیکھ رہی تھی۔ ہاشم جھوٹ بول رہا تھا۔

”بس!“ سپرینٹنڈنٹ کی برداشت کا پیمانہ لبریز ہو گیا۔ ہاتھ اٹھا کر تختی سے روکا۔ ہاشم نے فائل لے کر بند کر دی۔ پیپر ویٹ ہٹا کر

پیپر اٹھایا اور حنین کو دیا۔

”جاؤ جا کر پیپر کرو۔“ حنین نے میڈم کو دیکھا۔ وہ ضبط سے لب کاٹتی اسے دیکھ رہی تھیں۔

اسی پل دروازہ کھول کر پرنسپل وکیل داخل ہوئے۔ ہاشم نے گردن ترچھی کر کے مسکرا کر دیکھا۔ پھر اٹھ کر ملا۔ وہ خوشگوار حیرت سے

اس سے ملے۔

”کاردار صاحب! آپ ادھر کیسے؟“ وہ اسے جانتے تھے۔ خیر اب تو سپرینٹنڈنٹ بھی اسے جان گئی تھیں۔

”دراصل یہ میری کزن کی بیٹی ہیں۔ خاندان میں ایک بزرگ کی ڈیوٹیہ ہو گئی تھی۔ مجھے ان کو پک کرنا تھا۔ مگر یہ خبر سن کر پریشان ہو

گئیں اور آدھا پونا گھنٹہ ضائع ہو گیا۔ بمشکل پیپر مکمل کرنے پر راضی کیا ہے میڈم نے۔ اور ایکسٹرانائم بھی دیں گی۔ ان کی مہربانی!“ کہتے ہوئے اس نے مسکرا کر سپریٹنڈنٹ کو دیکھا جنہوں نے بمشکل اثبات میں سر ہلایا۔

”نہیں، بس تھوڑا سا رہ گیا تھا۔ میں پندرہ بیس منٹ میں کر لوں گی۔“ حنین پیپر دو بچے کھڑی ہو گئی۔

”جی بالکل آپ آرام سے کریں۔“ پرنسپل صاحب نے گرم جوشی سے کہا۔ پھر ہاشم کی طرف متوجہ ہوئے۔ ”آئیے نیچے آفس میں چل کر بیٹھتے ہیں۔ بڑا عرصہ ہو ملاقات نہیں ہوئی تھی آپ سے۔“ ہاشم نے مسکرا کر سر کو خم دیا، پھر گھڑی دیکھی۔ اس کا وقت بہت قیمتی تھا۔ مگر پھر بھی اس نے حنین سے کہا۔ ”پیپر دے کر آؤ۔ میں انتظار کر رہا ہوں۔“

”اوہ میڈم! انسپکشن ٹیم پہنچنے والی ہے۔ آپ نے ان کو کس سلسلے میں بلایا تھا؟“ پرنسپل صاحب نے جاتے جاتے ایک دم پوچھا۔ حنین کی ٹانگوں سے جان نکلنے لگی۔ اس نے ہراساں سی ہو کر ہاشم کو دیکھا جاگہری سر و نظروں سے سپریٹنڈنٹ کو دیکھ رہا تھا۔

”وہ ہال نمبر تھری میں لڑکیاں کو کچن پیپر پہ لکھ رہی تھیں تو...“

”اوکے اوکے...“ وہ سر ہلا کر ہاشم کو باہر لے گئے۔ حنین بھی پیپر کسی متاع عزیز کی طرح پکڑے وہاں سے نکل گئی۔

بیس نہیں اسے پچیس منٹ لگے۔ جلدی جلدی پیپر ختم کر کے وہ شعلہ بار نظروں سے خود کو گھورتی سپریٹنڈنٹ سے نگاہ ملائے بغیر نیچے آئی تو ہاشم پرنسپل کے آفس (جو پورچ کے ساتھ تھا، کہ وہ کالج بنگلہ ہی تھا) سے نکل رہا تھا۔ اسے دیکھ کر خوشگوار سا مسکرایا۔

”ہاشم بھائی... جھینک یوسوچ!“ وہ فریب آ کر بولی تو آواز بھرا گئی۔ آنکھیں نم ہو گئیں۔

”شکر یہ کس چیز کا؟ سعدی اور تم نے ہم پر ایک احسان کیا تھا، اس کو اسی کا بدل سمجھ لو۔ خیر! میں نے پرنسپل سے کہہ دیا ہے۔ وہ اس

امر کو یقینی بنائے گا کہ تمہارا پیپر بغیر سرخ کانٹے کے سیل ہو جائے۔“

”ان کو... خبر نہیں ہوئی سارے معاملے کی؟“

”ضرور ہوگی مگر تب تک تمہارا پیپر چاچکا ہوگا۔ بے فکر رہو۔ میں نے سب سنبھال لیا ہے۔“ اس نے اعتماد سے کندھے اچکائے۔

”مگر... وہ فائل... اس میں میڈم کی تفصیلات تو نہیں تھیں؟“

ہاشم نے ہنس کر سر جھٹکا۔

”مجھے تو اس عورت کا نام بھی نہیں معلوم!“

”مگر... وہ سب آپ نے کیسے کہا؟“

”میں نے اندازہ لگایا۔ کم از کم چار دفعہ تو اس نے یہ کام کیا ہوگا۔“

”لیکن اگر وہ ایماندار ٹیچر ہوتیں تو؟“

”بہر حال وہ ایماندار نہیں تھی۔“

”اور اگر وہ فائل دیکھ لیتیں؟“

”مجھے پتا تھا وہ نہیں دیکھے گی۔ اپنا اعمال نامہ کوئی بھی نہیں دیکھنا چاہتا۔“ اس نے کلانی پگھڑی دیکھی۔ ”چلو تمہیں ڈراپ کر دوں۔“

اور سعدی یوسف کی بہن بے اختیار دو قدم پیچھے ہٹی۔ ”نہیں، وین آگئی ہوگی۔ اور اگر آپ نے چھوڑا تو سب کو پتا چل جائے گا۔

ہاشم بھائی! پلیز سعدی بھائی کو مت بتائیے گا۔“ وہ یکدم خوفزدہ اور شرمندہ نظر آنے لگی۔

”کیا یہ کہنے کی بات ہے؟“ الٹا وہ حیران ہوا۔ حنین نم آنکھوں سے مسکرا دی۔


”آج پھر پارٹی پہ آ رہے ہو؟ زمر نے آرائیس وی پیزنٹ کر کے بھیج تو دیئے تھے۔“

”جی، پھو خود کار ڈیئے آئی تھیں۔ ہم سب آئیں گے۔“

”اچھا زمر خود گئی تھیں؟ گڈ!“ ہاشم مسکرا دیا۔ پھر دوبارہ گھڑی دیکھی۔ اس کو جانا تھا، سو مہذب انداز میں اجازت چاہی۔
حنین کی نگاہوں نے اس کے کار میں بیٹھنے تک اس کا تعاقب کیا۔ اس کا پرفیوم ہنوز اس کے ارد گرد پھیلا تھا۔ وہ جادو گر تھا۔

.....

وہ مرگئی... ابھی اسے رافعہ اور ناعمہ کی بھی خبر لینی تھی۔



سارے گل بوٹے مصنوعی..... رنگ، نمونہ، خوشبو دھوکا ہے

قصر کے سبزہ زار میں سیاہ شام سنہرے تاروں کے ساتھ جلوہ گر ہوئی تھی۔ بھرپور سجاوٹ، سیاہ اور سنہری اسپرے پینٹ شدہ اصلی

گلاب، روشنیاں، تہتہ۔

وہ سب گول میزوں کے گرد کھڑے تھے۔ وہ گول میزیں اتنی اونچی تھیں کہ سینے تک آتیں۔ کرسیاں نادر۔ ایک میز پہ ٹیگ لگا تھا
"Yousufs" اور اس کے گرد وہی چاروں تھے۔ صرف حنین کا فراک سنہری تھا۔ باقی سعدی اور سیم سیاہ سوٹ میں تھے اور زمر کو تو سیاہ کی
عادت تھی۔ وہ بے تاثر چہرہ لیے گھنگھر پالی لٹ انگلی پہ لپیٹتی سامنے دیکھ رہی تھی۔ سیاہ لمبی نمیض، کندھوں پہ سیاہ ہی دو پیٹ۔ بال کھلے تھے۔ حنین
کے بال مگر فرنج چوٹی میں بندھے تھے اور وہ مسلسل ارد گرد سے گزرتی لڑکیوں کے پیر دیکھ رہی تھی۔ (امیر لڑکیوں کی شکلیں جیسی بھی ہوں پاؤں
بلا کے حسین ہوتے ہیں) وہ چہرہ رگڑ لے بہت ہے۔ پیروں کا خیال دعوتوں میں ہی آتا۔ اس نے اپنے پاؤں فراک کے گھیر کے اندر سینے کی
ناکام کوشش کرتے ہوئے سوچا۔

سیم کافی پر جوش آیا تھا۔ حنین نے یہ کہہ کر کہ ”امی کو بڑے ابا کے پاس چھوڑ دیتے ہیں، کیوں پھو؟“ زمر کی تائیدی تو سعدی انکار نہ
کر سکا۔ سیم کو سب سے زیادہ خوشی سوموار کو اپنے دوستوں کو اپنے امیر رشتہ داروں کی دعوت کی تفصیل بتانے کی تھی۔ اس لیے رستے میں بار بار وہ
دہلی آواز میں اپنا اور کاردارز کا رشتہ پوچھتا آیا تھا۔

”ہاشم بھائی ہمارے کیا لگتے ہیں؟“

”دیکھو سیم! ہمارے نانانے دو شادیاں کی تھیں۔“ حنین نے پہلی دفعہ تفصیل سے سمجھایا۔ ”پہلی بیوی سے امی اور وارث ماموں تھے“

جن کی بیوی سارہ خالہ ہیں۔ پتا ہے نا ان کا؟“ سیم نے اثبات میں سر ہلایا۔ ”اور دوسری بیوی سے فارس ماموں تھے۔ اب یہ جو دوسری ناننی
تھیں نا، ان کے بھائی اور نگزیب کا ردار تھے۔ ہاشم بھائی کے ابو۔“

”یعنی فارس ماموں اور ہاشم بھائی فرسٹ کزن ہوئے؟“

”بالکل! مگر ہماری امی کے فرسٹ کزن نہیں ہیں ہاشم بھائی۔ ہمارے وہ کچھ بھی نہیں لگتے ویسے۔“

”تو پھر وہ ہمیں کیسے جانتے ہیں؟“

”اف سیم....! خون کا رشتہ نہیں ہے مگر امی کی سوتیلی ماں کے بھتیجے ہوئے تو رشتے دار تو لگے نا۔ اب دوبارہ مت پوچھنا۔“

”مگر پھر وہ زمر پھو کو کیسے جانتے ہیں؟“

”ہاشم بھائی اور پھو کیل ہیں۔ ایک ساتھ کام کرتے رہے ہوں گے اسی طرح شاید۔“

”تو ہاشم بھائی نے سارہ خالہ کو کیوں نہیں بلایا؟“

”اف مجھے کیا پتا؟ سارہ خالہ تو ویسے بھی اب کسی سے زیادہ ملتی جلتی نہیں ہیں اور ہمیں بھی کبھی کبھی ہی بلاتے ہیں۔“

”پہلے کب بلایا تھا؟ میں تو کبھی نہیں گیا۔“ سیم کو تو غم لگ گیا۔

”بس چند ایک بار گئے تھے ہم ان کی طرف۔ بھائی اور میں۔ اب چپ کر کے بیٹھو!“ اس نے بات ٹال دی اور.... بمشکل سیم کو خاموش کروایا۔ مگر پارٹی میں آکر وہ واقعی خاموش ہو گیا تھا۔ یہ اس کی دنیا سے مختلف دنیا تھی اور اسے بالکل بھی مزہ نہیں آ رہا تھا۔

”کنو....“ اس نے جنین کے قریب سرگوشی کی۔ ”یہ ہاشم بھائی...“ دور کسی سے ہنس کر باتیں کرتے ہاشم کی طرف اشارہ کیا۔ ”کتنے آرٹیفیشل لگتے ہیں نا؟“

”الو.... اشارے مت کرو!“ اس نے جلدی سے سیم کا ہاتھ دبایا۔ البتہ چہرے کے رنگ بدل گئے۔ وہ ہاشم کو دیکھ بھی نہ پار ہی تھی۔

دل میں خوف الگ۔ اگر کسی کو پتا چل گیا تو؟

قصر کاردار کے باہر... چند کلومیٹر کے فاصلے پہ... ایک ویران سڑک پہ وہ کارر کی کھڑی تھی۔ چاند اور اسٹریٹ پول کی ملی جلی مدہم روشنی میں دیکھو تو ڈرائیونگ ڈور سیٹ لگائے فارس غازی کھڑا تھا۔ سینے پہ بازو لپیٹ رکھے تھے اور سر جھکائے جو گرز زمین پہ رگڑ رہا تھا۔ دفعتاً اس نے سر اٹھا کر دیکھا۔ اپنی سنہری آنکھیں متلاشی انداز میں دائیں بائیں گھمائیں۔ وہ گویا کسی کا منتظر لگتا تھا۔

اس نیم اندھیر جگہ پہ بھی اس کا چہرہ شفاف سا لگتا تھا۔ جیل والی پونی اب کٹ چکی تھی اور بال بہت چھوٹے ہو چکے تھے گویا استرا پھیر دیا ہو۔ پوری آستین کی سرمئی شرٹ پہن رکھی تھی۔ وجیہہ چہرے پہ بے زاری سی تھی۔ سنہری آنکھیں اور ستواں مگر مغرور ناک اس کو مزید پر کشش بناتی تھیں۔ وہ واقعی ایسا مرد تھا کہ جس کو راہ چلتے بھی لوگ مڑ کر ایک دو دفعہ تو ضرور دیکھتے تھے۔ مگر وہ عام خوبصورت مردوں کی طرح اس بات سے لطف اندوز نہیں ہوتا تھا۔

شاید اب نہیں ہوتا تھا۔

اب اس کے چہرے پہ ہمہ وقت ایک چڑچڑاپن چھایا رہتا تھا۔ بے زاری اور غصہ۔

بالا کر سامنے سے کار آتی دکھائی دی۔ تیز ہیڈ لائٹس کے باعث فارس نے آنکھیں چندھیا کر منہ پھیر لیا۔ ہیڈ لائٹس مدہم ہوئیں۔ انجن بند ہوا۔ بتیاں بجھیں۔ سڑک پہ پھر اندھیرا چھا گیا۔ دروازہ کھلا اور ایک نوجوان باہر نکلا۔ یہاں سے اس کی پشت دکھائی دیتی تھی۔ سر کے بال سیاہ تھے اور نیچے سی جینز شرٹ پہن رکھی تھی۔ ہاتھ میں ایک بیگ پکڑ رکھا تھا۔

”غازی!“ اس نے گلے ملنے کو بازو آگے بڑھایا اور فارس نے بیگ لینے کو ہاتھ بڑھایا۔ وہ رک گیا۔

”مبارک تو دینے دے یار۔“

”میرا سامان اسٹپنی!“ وہ خشک لہجے میں بولا مگر آواز خشک نہیں تھی۔

نوجوان نے انفسوس سے سر جھٹکا۔ ”میں تمہارا واحد دوست ہوں۔ جیل کا ساتھی رہا ہوں۔ اور تمہیں اچھی طرح پتہ ہے کہ اگر تمہیں باہر لانے میں سعدی کا ہاتھ ہے تو دو چار انگلیاں میری بھی ہیں۔ بندہ دوستی کا ہی لحاظ کر لیتا ہے۔“ بیگ ساتھ دھرتے وہ بہت ناراضی سے بولا تھا۔

”سامان پورا ہے؟“ اس نے زپ کھول کر دیکھا۔ تفتیشی مشکوک نگاہوں سے ایک ایک شے کو الٹ پلٹ کیا۔ اندھیرے کے

باوجود وہ اتنا دیکھ سکتا تھا کہ سب پورا تھا۔

”جان پہ کھیل کر لایا ہوں یہ سب۔ ویسے تم اس کا کیا کرو گے؟“

”اپنی حفاظت کے لیے ہے اور کیا کرنا ہے۔“ وہ اب بیگ کو کارر کی پچھل سیٹ پہ رکھ رہا تھا۔

”اسلو اپنے لیے بھی رکھو تو چلانا دوسرے پہ ہی ہوتا ہے۔ اللہ کو مانو غازی۔ ابھی تم جیل سے نکلے ہو ابھی سے یہ کام...“

”تمہارا شکر یہ۔ میں چلتا ہوں۔“ وہ سپاٹ سا کہتا ڈرائیونگ دور کی طرف بڑھا۔ اسٹپنی چند لمحے کے لیے ہکا بکا رہ گیا۔

”اور میرے پیسے؟ کیا تم بھول گئے کہ میں اس شہر کے سب سے مہنگے کنسلٹنٹس consultants میں سے ایک ہوں۔“

”اچھا؟ ابھی تو تم نے کہا کہ تم میرے دوست ہو۔“ اس نے تعجب سے کہا اور اندر بیٹھ گیا۔

”مگر میرے پیسے لگے ہیں یا۔ وہ کون ادا کرے گا۔“ وہ چیخا تھا۔ فارس نے ہاتھ ماتھے تک لے جا کر اسے سلام کیا اور دروازہ بند کر

دیا۔ پھر کار آگے بڑھادی۔ وہ وہیں کھڑا خفگی سے بڑبڑاتا رہا۔

قصر کاردار کے اندرونی لان میں پارٹی کی رونق جاری و ساری تھی۔

سعدی جوس کے گلاس سے گھونٹ بھرتا گہری نظروں سے بائیں طرف دیکھ رہا تھا۔ وہاں شہرین کھڑی کسی سے مل رہی تھی۔ اس نے

وہی سنہرا گاؤن پہن رکھا تھا اور ہاتھ میں کلچ کے ساتھ ٹیب اٹھا رکھا تھا۔ پھر سعدی کو دیکھ کر ان کی طرف آئی۔

”ہیلو ڈی اے!“ زمر کو وہ اسی طرح پکارتی تھی۔ ڈی اے یعنی ڈسٹرکٹ انارنی۔ پھر سعدی پہ ایک سرسری نظر ڈالی۔

”ہیلو سعدی! ٹھیک ہوتی ہے؟“ زمری ساحل احوال پوچھا۔

زمر نے محض سر کے خم سے جواب دیا۔ وہ اسی طرح مزگنی، مگر سعدی کے قریب سے۔ اور سعدی نے بے حد مہارت سے ٹیب پکڑ کر کوٹ کی

اندرونی جیب میں رکھ لیا۔ شہرین مڑے بنا دور ہوتی گئی۔ سعدی نے گہری سانس لی۔ آدھا کام ہو گیا تھا، مگر پاس ورڈ....

”زمر نے وعدہ پورا کیا۔ سعدی بالآخر آ گیا۔“

ہاشم نے مسکرا کر اس کے کندھے کو تھپکا تو وہ سنبھل کر سیدھا ہوا۔ ہاشم ابھی ادھر آیا تھا۔ جنین اپنے جوتوں کو دیکھنے لگی۔

زمر نے ذرا سے شانے اچکائے۔ اور خاموشی سے اسے سعدی سے بات کرتے دیکھتی رہی۔

”کیا کر رہے ہو آج کل؟“ وہ بالکل بڑے بھائیوں کے انداز میں پوچھنے لگا۔ سعدی سادگی سے مسکرایا۔

”آپ کو علم نہ ہو کہ میں کیا کر رہا ہوں یہ میں نہیں مان سکتا۔“

ہاشم ہنس دیا مگر اس کی سرد آنکھیں سعدی کے اندر تک اتر رہی تھیں۔

”یہی تو جاننے کی کوشش کر رہا ہوں کہ تم کیا کر رہے ہو؟“

”گڑے مردے اکھاڑ رہا ہوں۔“

ہاشم کی برف آنکھوں میں تپش ابھری، مگر مسکراہٹ پھینکی نہ ہوئی۔

”کوئی مدفن ملے تو مجھے بھی خبر کرنا!“

”سب سے پہلے آپ ہی کے پاس آؤں گا، وعدہ رہا۔“ سعدی کے لہجے میں عزم تھا۔ ہاشم نے مسکرا کر سر کو خم دیا اور سعدی کے کالر

سے نادیہ گرد جھاڑی۔

”میں انتظار کروں گا۔“ پھر دوسروں کی طرف پلٹا۔ ”کیسی ہونین؟“

جنین نے چہرہ اٹھایا، پلکیں لرزیں۔ وہ سامنے کھڑا تھا۔ نرم مسکراہٹ سے اس کو دیکھتا۔ کیمیل کلر کے سوٹ میں ملبوس، اندر سیاہ

شرٹ۔ سب سے مختلف۔ جنین کا اعتماد بڑھا۔ کسی کو کچھ علم نہیں ہوگا۔ ہاشم کسی کو نہیں بتائے گا۔

”جی... ٹھیک!“

وہ سیم کو دیکھے بنا زمر کی جانب متوجہ ہوا۔ ”کیا میں نے آپ کو بتایا کہ مجھے سرکار بنام عبدالغفور میں سیلمنٹ مل گئی ہے؟“

زمر کی گھٹکھریالی لٹ لیٹتی انگلی ساکت ہوئی۔ آنکھوں میں حیرت، شاک، کچھ بھی نہ ظاہر ہوا۔ بس سوالیہ ابرو اٹھائی۔

”واقعی؟ پراسیکیوٹر بصیرت کیسے مانے؟“

”جیسا کہ میں کہتا ہوں پیسہ بولتا ہے۔“ وہ محفوظ ہوا تھا۔ ”ویسے آپ کو لاعلم دیکھ کر حیرت ہوئی۔ میرا خیال تھا میری جیت کا آپ کو علم ہوگا!“

”مجھے واقعی علم نہیں تھا کہ آپ جیت گئے ہیں۔“ اس نے بے نیازی سے ابرو اچکائے۔ ”اپنی ویز مبارک ہو۔ آپ نے ایک قاتل کو اہل سے محفوظ کر لیا۔“

”یہ صرف ایک ایکٹیوٹ تھا!“ ہاشم نے یاد کروایا۔ پھر اینٹرنس کی طرف دیکھا اور ”میں آتا ہوں“ کہہ کر اپنے دوسرے مہمانوں کی طرف بڑھ گیا۔

زمر اسے جاتے دیکھتی رہی۔ پھر رخ موڑا تو سعدی اسے ہی دیکھ رہا تھا۔

”یہ کس جیت کی بات کر رہے تھے؟ اور یہ کارپوریٹ Litigation سے کریمنل کیسز کی طرف کیوں آجاتے ہیں بار بار؟ ذرا مزکر کے بتائیں۔“ اس کی بات پہ زمر نے کہنا شروع کیا۔

”ویل.... ہاشم کی ماں کی دوست مسز شہلا ارشاد کے ڈرائیور نے ایکٹیوٹ میں ٹین ایج لڑکی ماردی اور ہاشم اپنا آفس چھوڑ کر صاف عزیز واقارب کو فیورڈ دینے ڈی اے کے آفس آتا رہتا ہے۔ سو وہ معاملہ سیٹل کرنا چاہتا تھا۔ مگر پراسیکیوٹر بصیرت کے پاس کیس ہونے لیا جب سے یہ مشکل تھا۔ بہر حال اس نے دیت کی رقم جتنا امانٹ اوپر بھی خفیہ طور پر ورثا کو دے دیا اور معاملہ سیٹل۔“

سعدی نے اثبات میں سر ہلایا۔ ”صرف بیس منٹ۔“

زمر نے نا سمجھی سے اسے دیکھا۔

”ابا پہلی دفعہ جب مجھے آپ کے پاس لے کر گئے تھے تب میری عمر بیس منٹ تھی۔ سو سوائے ان بیس منٹ کے باقی کے پچیس سال اور سات دن میں آپ کے قریب رہا ہوں اور ان بیس منٹ کی کمی میری آپ کو سمجھنے کی صلاحیت پہ اثر انداز نہیں ہو سکتی۔ کیونکہ آپ نے ہاشم کو لہا آپ اس کی جیت سے بے خبر تھیں۔ اور اس کو ڈی کوڈ کروں تو آپ کو خبر تھی۔ مگر جیت کی نہیں کیونکہ وہ شاید جیتا ہی نہیں ہے۔ اس لیے وہ آپ نے ابھی سہرا سز کر کے بتایا ہے اسے زمر سز کر کے بتائیں۔“

”زمر سز کروں؟ اچھا....“ وہ ہلکا سا ہنسی اور اتنے عرصے بعد یہ پہلی دفعہ ہوا۔ وہ مسکراتا ہوا اسے دیکھ رہا تھا اور حنین بے دلی سے سن رہی تھی۔ اس کا دھیان بار بار بھٹک رہا تھا۔

”قانون اندھا ہوتا ہے مگر پراسیکیوٹر کی دو آنکھیں ہوتی ہیں۔ مجھے کیس دیکھ کر پتا چل گیا تھا کہ ایکٹیوٹ مالکن نے کیا ہے اور ادا اور ذرا نیور قربانی کی بھیڑ ہے۔ مگر ثبوت تھا نہ گواہ۔ تو میں نے ہاشم کو پراسیکیوٹر بصیرت کا رستہ دکھایا۔ کیونکہ ہاشم اپنی انا کے لیے مسز شہلا سے وہی رقم نکلا سکتا تھا۔ جب لڑکی کے باپ نے بتایا کہ دہری رقم مل گئی ہے تو میں نے بصیرت صاحب کو ڈیل کے لیے قائل کر لیا۔ بہر حال یہ ایک ایکٹیوٹ تھا اور میں صرف اس فیملی کی مدد کرنا چاہتی تھی۔“

مسکرا کر بتاتے اس نے دور کسی سے بات کرتے ہاشم کو دیکھا۔ حنین بے دلی سے ادھر ادھر دیکھنے لگی۔ البتہ سعدی نے صحیح انجوائے لیا تھا۔

”آپ نے ہاشم کو کیوں نہیں بتایا کہ وہ نہیں جیتا؟“

زمر نے جو اب سعدی کی آنکھوں میں دیکھا۔ ”ہمارے اسکول میں ایک جادوگر شوکر تا تھا۔ کبھی ٹوپی سے کبوتر نکالتا، کبھی کان سے

ملہ۔ میں نے ایک دن پوچھا اس ٹرک کاراز تو بتائیں۔ وہ بولا، جس دن بتا دیا وہ میرے شوکا تمہارے اسکول میں آخری دن ہوگا۔“

”صحیح! اور یہ ڈرائیور کو قربان کرنے کا مشورہ بھی ہاشم بھائی کا ہوگا۔“

”کیا پتا انہیں معلوم نہ ہو کہ جرم مالکن نے کیا ہے۔“ حنین کو برا لگا تھا۔

”معلوم؟ ہاشم کبھی بھی اپنے کلائینٹ سے نہیں پوچھے گا کہ اس نے جرم کیا ہے یا نہیں۔ اس کا کام دفاع کرنا ہو تو وہ دفاع کرے گا۔“

پراسیکیوٹ کرنا ہو تو پراسیکیوٹ کرے گا۔“

حنین زمر کو دیکھ کر رہ گئی۔ ہاشم نے اس سے بھی نہیں پوچھا تھا کہ اس نے نقل کی تھی یا نہیں۔

”مگر کیوں؟“

”کیونکہ وکیل کا کام پوچھنا اور موکل پہ اعتبار کرنا نہیں ہوتا۔ اسے خود تفتیش کر کے سچ ڈھونڈنا اور اسے چھپانا یا بڑھانا ہوتا ہے۔“

”ہاشم بھائی کو لازمی پتا ہوگا کہ مالکن نے جرم کیا ہے۔ اپنے جیسے کر منلر کو وہ اچھے سے جانتے ہیں۔“ سعدی نے اضافہ کیا تو زمر نے

ابرو اٹھا کر اسے دیکھا۔

”سعدی! میں ہاشم کو پسند نہیں کرتی اور قابل اعتبار تو قطعاً نہیں سمجھتی۔ مگر کر منلر کا دفاع کرنے کے باعث ہم اس کو کر منل نہیں کہہ

سکتے۔“

سعدی خاموش ہو گیا۔ بس ایک نظر زمر پہ ڈالی۔ اگر جو پھپھو کو پتا چل جائے کہ وہ ہاشم کو اتنا بھی نہیں جانتیں تو؟“

جواہرات جب ادھر آئی تو تنہا نہیں تھی۔ ساتھ دو تین خواتین بھی تھیں۔ تازہ بوٹو کس کا اثر تھا۔ وہ سیاہ سنہری دھاریوں والے گاؤن

میں دمک رہی تھی۔ مسکراتے ہوئے سعدی کا کارنزاکت سے جھاڑا۔

”کیا یہ دوستی ہے تمہاری نظر میں کہ شکل بھی نہیں دکھاتے؟“ بڑی نزاکت اور مان سے کہا۔

سعدی زمری سے مسکرا دیا۔

”اب آپ کے پاس خود پہلے جیسا وقت نہیں ہوتا مسز جواہرات!“ جواہرات بس مسکرا کر اپنی فرینڈز سے زمر کا تعارف کروانے

لگی۔ ایک تو شاید زمر کو جانتی بھی تھی۔

”اوہ آپ زمر ہیں، مجھے یاد ہے۔ پہلے بھی ملاقات ہوئی تھی۔“ اس نے البتہ زمر کا نام غلط تلفظ سے بولا تھا۔ رے کے اوپر زمر کے

ساتھ۔“اف“

”اٹس زمر.... زو.... مر۔ زے کے اوپر پیش ہے۔“ اس نے توڑ توڑ کر بتایا۔ وہ خاتون ”اچھا اچھا“ کہہ کر سر ہلانے لگیں۔ قدرے

فاصلے پہ کھڑا نو شیر واں تند نظروں سے ادھر ہی دیکھ رہا تھا۔ اسے ماں کے وعدہ پورا کرنے کا انتظار تھا۔

اب جواہرات نے ساتھی خواتین سے سعدی کا تعارف کروایا۔

”یہ سعدی یوسف ہے ہمارا رشتہ دار اور بہت اچھا دوست۔ اپنا مکمل تعارف اور شجرہ نسب بتانا سعدی کو پسند ہے۔ سو بتانا سعدی!“

سعدی ذرا سا چونکا۔ پھر سنہیل کر مسکرایا.... سب اسے ہی دیکھ رہے تھے۔ (تو نو شیر واں کی بے عزتی کا بدلہ اتارا جا رہا تھا) اس نے

بس ایک نظر سامنے کھڑے شیر و پو ڈالی جس کے لبوں پہ فاتحانہ مسکراہٹ تھی۔ سعدی کھنکھارے۔

”مسز جواہرات نے چونکہ شجرہ نسب کا ذکر کیا ہے، تو ہم پٹھان ہیں اور ہمارا قبیلہ بنی اسرائیل سے تعلق رکھتا ہے، یوسف علیہ السلام کی

اولاد سے۔ اسی لیے سعدی یوسف خان نام ہے میرا۔۔ یوں میں میرے مڈل کلاس والدین ہم سب بنی اسرائیل سے ہیں۔“

کہہ کر اس نے مصصومیت سے جواہرات کو دیکھا۔ جہاں شیر و کا چہرہ سیاہ پڑا وہیں جواہرات بھی بجھ گئی۔ وہ یقیناً یہ سب اس انداز

میں نہیں کہلوانا چاہتی تھی۔ اگر جو وہ اس روز نو شیر واں کے سامنے جھاڑی گئی تقریر یہاں دہراتا تو کتنا مزہ آتا۔ مگر اب وہ تینوں خواتین ستائشی

نظروں سے اسے دیکھ رہی تھیں۔ نوشیرواں سر جھٹک کر آگے بڑھ گیا۔ جواہرات نے ان میں سے ایک کو مخاطب کیا۔ ”آسٹریلیا کب جا رہی ہو آمنہ؟“

”اسی ہفتے، حماد اور کرن کے ساتھ۔“

زمر چوکی۔ سعدی بھی۔ حنین تک نے ان کو دیکھا۔ جواہرات مسکراتے ہوئے نرمی سے پوچھ رہی تھی۔ اس کے پاس بدلہ لینے کے بہت سے طریقے تھے۔

”کرن کیسی ہے؟“

”جزواں بیٹے ہوئے ہیں اس کے۔ خوش ہے۔“ وہ کرن کی حالت تھیں۔ اور یہ تو سب کو علم تھا کہ زمر کے منگیترا کا رشتہ جواہرات کے جانے والوں میں ہی ہوا تھا۔

وہ خواتین وہاں سے نہیں تو جواہرات اس طرف مڑی۔ ایک معصوم نظر سعدی کے سنجیدہ چہرے سے ڈالی۔ پھر زمر کو دیکھا جو سپاٹ کھڑی تھی۔ پھر ایک دم آنکھوں میں ملال ابھرا۔

”اوہ آئی ایم سوری تہی! مجھے حماد کا ذکر نہیں کرنا چاہیے تھا۔ میں نے تمہیں ڈسٹرب کر دیا نا۔“ نرمی سے اس کا ہاتھ تھام کر وہ جیسے بے حد شرمندہ تھی۔

حنین نے لب کا متے ہوئے پھپھو کو ہمدردی سے دیکھا۔ اسے اپنے پچھلے رویے پر شرمندگی ہوئی۔ بے چاری پھپھو۔

”مجھے فرق نہیں پڑتا۔“ اسے فرق پڑا تھا، مگر وہ رخ موڑ گئی۔ اور وہیں انٹرنس سے وہ چلا آ رہا تھا۔ سیاہ سنہرے لوگوں میں وہی منفرد تھا۔ نیلی جینز اور سفید شرٹ، چھوٹے کسے بال، کندھے پر بیگ لٹکائے۔ ویٹرن نے کچھ کہا۔ اس نے ”اُونہوں“ کرتے بیزارگی سے اسے پرے کیا اور برآمدے کی جانب بڑھ گیا۔

زمر کی آنکھوں میں کرب ابھرا۔ نفرت، غم، غصہ۔ لب بھنج گئے۔ جواہرات نے اس کی نگاہوں کے تعاقب میں دیکھا۔

”وہ رہا ہو گیا ہے اور یہ اس کے ماموں کا گھر ہے۔ اس کو رہنے سے روک نہیں سکتی۔ فارس کو کوئی بھی کچھ کرنے سے روک نہیں سکتا۔“ جواہرات نے زمر کا ہاتھ دبائے گویا معذرت کی، مگر دھیرے سے۔

”مجھے فرق نہیں پڑتا۔“

”آئی ایم سوری ریگی!“

”یوٹڈ بی!“ سعدی نے سرد لہجے میں کہا۔ جواہرات نے نرمی سے اسے دیکھا۔ اس کی کہنی کو بچے کی طرح تھپکا اور ایکسکووزمی کہہ کر آگے بڑھ گئی۔

حنین، سیم، سعدی تینوں خاموش تھے اور زمر کے ردعمل کے منتظر تھے۔ مگر وہ ان کی طرف نہیں دیکھ رہی تھی۔

”کیا آپ نے وہ کتاب پڑھی جو میں نے گفٹ کی تھی؟“ سعدی نے کھٹکھا کر کہا۔

”کون سی کتاب؟“ زمر نے آنکھوں میں اتری نمی کو اندر اتار لیا مگر لہجے میں لرزش تھی۔ ”ہاں وہ.... تیرہویں صدی کا مسلم اسکالر نان فلشن؟ نہیں میں نہیں پڑھ سکی۔ میں آتی ہوں ابھی ہوں!“ وہ معذرت کر کے اندر کی طرف بڑھ گئی۔

”پھپھو ہرٹ ہوئی ہیں۔“ سیم نے کہا۔ وہ دونوں چپ رہے۔

فارس اندر آیا اور سیدھا گیسٹ روم کی طرف بڑھ گیا اس کے چہرے کے تاثرات سپاٹ تھے۔ اندر آ کر اس نے دروازہ بند کیا اور بیک بیڈ پر رکھا۔ پھر خود بھی ساتھ بیٹھ گیا۔ سر ہاتھوں میں لیے کتنی ہی دیر بیٹھا رہا۔ اس کی آنکھوں میں عجیب ملال در آیا تھا۔ لوگوں میں گھری

کھڑی اس سیاہ لباس والی لڑکی کی بھوری آنکھوں کی تپش گویا اندر تک اتر گئی تھی۔ جیسے اس نے اس کے سارے اندر کو جلا ڈالا ہو۔ وہ بالکل خاموش بیٹھا رہا۔ کمرے میں سناٹا تھا۔ مدہم زرد بتیاں جل رہی تھیں۔ باہر کے شور اور رونق سے بالکل کٹ کر یہ کمرہ خاموش سا تھا۔

پھر وہ اٹھا اور دھیرے دھیرے چلتا کھڑکی تک آیا۔ پردہ ذرا سا سرکایا۔ سامنے ہی لان میں وہ کھڑی تھی۔ بددلی سے وہ سعدی سے کچھ کہہ رہی تھی۔ اپنی تمام تر خشک مزاجی اور تلخی کے باوجود اس کی آنکھوں میں اتنی گہری اداسی کو وہ یہاں سے بھی دیکھ سکتا تھا۔ جیسے وہ اندر کی ساری ویرانیوں کو چھپانے کے لیے خود پہ کرختگی کا ملمع چڑھائے ہوئے تھی۔ اس پہ نظریں جمائے وہ یونہی کھڑا رہا۔ انگلیوں سے پردے کو اسی طرح تھامے رکھا۔ وہ منظر میں تھی اور فارس کی نگاہیں وہیں جمی تھیں۔ ذہن میں بہت سے پرانے منظر گھوم رہے تھے۔

”جی ہاں! میں پورے وثوق سے کہہ سکتی ہوں کہ ملزم فارس غازی نے مجھے ریستورانٹ بلا یا تھا اور پھر مجھ پہ گولی چلائی تھی۔“ برسوں پہلے وہ عدالتی کنہرے میں کھڑی تھی اور گردن اٹھائے سپاٹ انداز میں کہہ رہی تھی۔ ”نہیں میں نے اسے گولی چلاتے نہیں دیکھا تھا مگر میں نے اس کی آواز سنی تھی۔ میں گواہ ہوں اس بات کی کہ مجھ پہ اور زرتاشہ غازی پہ حملہ کرنے والا ملزم فارس غازی ہی تھا۔“

فارس نے پردہ چھوڑ دیا۔ کپڑا الہرا کر اپنی جگہ پہ آن گرا۔ باہر کا منظر چھپ گیا۔ اس کا دل برا ہو گیا تھا۔ آنکھوں میں ناگواری ابھر آئی تھی۔ وہ سر جھٹک کر واپس بیڈ کی طرف آیا۔ تیز سفیدتی جلائی اور پھر بیگ کھولنے لگا۔ کچھ دیر پہلے کھڑکی کے پاس کھڑے شخص والی کوئی تاثر اس کے چہرے پہ نہیں تھا۔ وہاں صرف سنجیدگی تھی اور سپاٹ پن۔

اب وہ بیگ کی تمام اشیاء کو ایک ایک کر کے دیکھ رہا تھا۔ چیک کر رہا تھا۔

باہر ایک کٹ رہا تھا۔ ہاشم اور شہرین بچی کے ارد گرد مسکراتے ہوئے موجود تھے۔ مصنوعی تہقبہ، کھوکھلی خوشیاں۔ پھر شہرین نے ایک کے نکلے کرنا شروع کیے۔ وہ فونڈنٹ کا تین منزلہ ایک تھا جیسے اصلی گڑیا پھولے فرائک کے ساتھ کھڑی ہو۔ وہ فروزن کی ایلسا تھی۔ مگر اس کا لباس نیلا نہیں، برنیللا گلابی تھا۔ چند کیلیکس اس کے علاوہ بھی مرکزی میز پہ رکھے تھے جن کے اب فیو ناکلڑے کر رہی تھی۔ ایلسا والے ایک پہ ایلسا نے ایک دل اٹھا رکھا تھا جس پہ Soniya لکھا تھا۔

شہرین نے وہ دل سونیا کی پلیٹ میں ڈالا مگر جب ایک سرو کیا جانے لگا تو اس نے وہ دل ایک اور ڈش میں ایک کے اوپر رکھ کر

فیو ناکو دیا۔

”یہ ڈی اے کی ٹیبل پہ لے جاؤ۔“

فیو نا سے فوراً وہاں لے آئی۔ ڈی اے (زمر) تو نہیں تھی مگر سعدی نے یہ سب بہت غور سے دیکھا اور پھر شہرین کو۔ وہ اسے ہی دیکھ رہی تھی۔ مگر اس کو دیکھتے پا کر مہمانوں کی جانب متوجہ ہو گئی۔ یعنی سعدی خود سمجھ لے تو سمجھ لے، وہ بس کنارے کنارے رہ کر ہی مدد کرے گی۔

زمر اندر آئی تو وہاں بھی مہمان بکھرے تھے۔ امیروں کی دعوتیں سارا گھر ہی کھول کر رکھ دیتے ہیں۔

”گیسٹ ہاٹھ روم کس طرف ہے؟“ زمر نے گزرتے ویٹر کو روکا۔ وہ کسی کام سے آیا تھا سو ہاتھ کی بجائے گیسٹ روم کی طرف اشارہ کر دیا۔ وہ سیدھی ادھر چلی آئی۔ وہ آنسو جو باہر مضبوطی کے خول نے بہنے نہیں دیے تھے، وہ اندر اترنے کے باوجود آنکھوں کو سرخ کر گئے تھے۔ اس نے گیسٹ روم کا دروازہ دھکیلا کہ ہاتھ روم جا کر منہ دھوئے مگر....

بیڈ پہ بیگ کھلا پڑا تھا۔ ایک مشین گن، دو پستول، گولیاں اور خود وہ بیڈ کے کنارے پہ جو گر رکھے پنڈلی کے ساتھ چاقو باندھ رہا تھا۔

آہٹ پہ چونک کر سر اٹھایا۔ پھر وہیں رک گیا۔ سیدھا بھی نہ ہوا۔

چوٹھ پہ کھڑی زمر کا سانس رک گیا تھا۔ اس کی نگاہیں اسلحے سے ہوتی فارس کے چہرے تک گئیں۔ پھر ان میں اترا غم غصے میں

بدلا۔ جڑے کی رگیں تن گئیں۔ وہ پیچھے ہوئی اور زور سے دروازہ بند کیا۔ اب اسے مزید فریش ہونے کی خواہش نہ تھی۔ وہ تیز تیز چلتی باہر کی طرف بڑھ گئی۔

حنین کے کپڑوں پہ ایک کانٹا گرا تھا۔ وہ سیم کو لیے اندر آگئی۔ ایک کے بعد سب پھر سے بکھر گئے تھے۔ کھانے میں ابھی وقت تھا۔ حنین کو یاد تھا کہ گیسٹ ہاتھ رو مز کدھر ہیں۔ داخلی رستے میں سے دروازہ کھلتا اور اندر شیشے کی دیوار کے ساتھ قطار میں بیٹن تھے۔

”کچھ لوگوں کے چہرے کو دیکھ کر لگتا ہے ان کو بھڑوں نے کاٹا ہے۔ مگر نو شیرواں بھائی کے بالوں کو دیکھ کر مجھے یہی لگتا ہے۔“

راہداری سے گزر کر اندر جاتے شیر کو دیکھ کر سیم نے تبصرہ کیا۔ حنین کو شدید ہنسی آئی مگر اس نے زور سے سیم کے چنگلی کاٹی۔

”اپنی کٹھری بند رکھو۔“ وہ ٹل پے اوپر نیچے ہاتھ مارنے لگی۔ وہ کھل نہیں رہا تھا۔

چونکہ دروازہ کھلا تھا اور ہرگز رتا شخص دکھائی دے رہا تھا تب ہی ہاشم نے چوکھٹ پہ رک کر پوچھا۔ ”کیا ہو رہا ہے بچو؟“

حنین نے خوشگوار حیرت سے سراٹھایا۔ وہ ان کو دیکھ کر بالخصوص رکا تھا۔ سب سے ہٹ کر بھی اس سے ملاقات ممکن تھی؟ پھر جھینپ گئی۔

”یہ ٹل نہیں کھل رہا۔“

”آہستہ سے اس کے نیچے ہاتھ لے کر جاؤ۔“ ہاشم نے مسکراتے ہوئے اشارہ کیا۔ حنین نے آہستہ سے ٹل تلے ہاتھ کیے۔ پانی کی دھار بہہ پڑی۔

”اوہ۔“ وہ جھینپ گئی۔ ہاتھ دھو کر ہٹائے۔ دھار غائب۔ آٹو ٹینک۔ اسے کیوں بھول گیا؟

سیم اندر ہاتھ روم کی طرف چلا گیا۔ حنین پیپر ٹاول سے ہاتھ خشک کر کے چوکھٹ تک آئی۔

”تو کیا سچ کیٹس ہیں تمہارے؟“ ہاشم نے بات کا آغاز کیا۔

”لٹریچر!“ وہ نگاہیں جھکا کر جھینپ کر مسکرائی۔

”اوہ..... میں سمجھا شاید....“ وہ حیران ہوا تھا۔ حنین کے چہرے پہ سایہ گزرا۔ ہاشم نے اسے غور سے دیکھا اور بات بدل دی۔ ”تو کیا لائبریری میں بھی نقل ہو سکتی ہے؟“

”نقل ہر سبکیٹ میں ہو سکتی ہے مگر آپ نے یہ نہیں پوچھا کہ میں نے نقل کی تھی یا نہیں؟“

”میں یہ کبھی نہیں پوچھتا۔“ وہ مسکرایا۔ ”مگر یہ ضرور پوچھوں گا کہ تمہارے گلاسز کہاں گئے۔ تم تو چشم مش ہوتی تھیں نا۔“

”اتر گئے۔ بھائی نے لیزر کروا دیا تھا۔“ اس نے قدرے اعتماد سے ہاشم کو مسکرا کر دیکھا۔

”آپ کو میری عینک یاد ہے، مگر صبح آپ نے پوچھا کون حنین؟“ وہ ہلکا ہلکا سا شکوہ کر گئی۔

”کیونکہ میرے جاننے والوں میں دو اور حنین بھی ہیں۔ ایک اپنے نام کے دونوں N کے درمیان آئی لگاتی ہے اور دوسری ڈبل ای۔ تم کیا لگاتی ہو؟“

”ڈبل ای۔“

”گڈ! خیر آتی جاتی رہا کرو۔ سونیا، ممی سب سے ملتی رہو.... یا بھائی تنقہ کرتا ہے؟“ ہاشم نے مسکرا کر پوچھا مگر وہ بہت گہرے انداز

میں اسے دیکھ رہا تھا۔

”سونیا اور آپ کی ممی میری عمر کی نہیں ہیں۔ اور بھائی سے اچھا میرے لیے دنیا میں کوئی نہیں ہے۔“ وہ بھی مسکرا کر بولی مگر بھائی کا

ٹل انداز میں ذکر اسے اچھا نہیں لگتا تھا۔ ہاشم مزید کچھ کہتا مگر کان میں کوئی آواز آئی۔ وہ معذرت کرتا آگے بڑھ گیا۔ پھر کان میں موجود آلہ انگلی

سے دبا کر بولا۔

”ہاں خاور بولو!“

”سر! آپ وہیں رکیے۔ میں آ رہا ہوں“ خاور لان میں تھا اور ادھر آ رہا تھا۔ ہاشم وہیں رک گیا مگر پھر کوئی اور مل گیا تو وہ ان کا حال احوال پوچھنے کھڑا ہو گیا۔ خاور منتظر سا کھڑا رہا۔ وہ فارغ ہو کر اپنے چیف سیکورٹی آفیسر کی طرف مڑا۔

”کیا ہوا؟“ استفسار میں سخت تھی۔

”آپ کو یہ دیکھنا چاہیے۔“ خاور نے ٹیبلٹ آگے کیا۔ اس کی اسکرین پہ پانچ کیمروں کی فوٹیج آ رہی تھی۔ خاور نے ایک پہ انگلی رکھ کر اسے بڑا کیا۔ ہاشم نے آنکھیں سکیڑ کر دیکھا۔ وہ اس کے کمرے کے بند دروازے کا منظر تھا۔ خاور نے اسے تیزی سے ریوائنڈ کیا اور پھر پلے کیا۔

سیڑھیوں سے دو چار لوگ اترتے چڑھتے دکھائی دے رہے تھے۔ ان میں ایک سیاہ سوٹ اور گھنگھریا لے بالوں والا لڑکا بھی تھا جو سر جھکائے زینے پھلانگتا اور پرا گیا۔ ہاشم کے کمرے کا دروازہ کھولا اور اندر جا کر دروازہ بند کیا۔

ہاشم کو لگا اس کے منہ پہ کسی نے دروازہ دے مارا ہو۔ اس کی آنکھوں میں سرنخی ابھری، مٹھیاں بھینچ گئیں۔

”یہ کتنی دیر پہلے کی ہے؟“

”تیرہ منٹ!“

اور تیرہ منٹ قبل جب وہ ہاشم کے کمرے میں آیا تو اس نے لیپ ٹاپ میں فلش لگانے میں تین سیکنڈ بھی نہ لگائے تھے۔ لیپ ٹاپ بندر ہاگر فلش کی بتی چمکنے لگی۔ اس نے بچوں کے بل کارپٹ پہ بیٹھے تیزی سے ٹیب کھولا۔

”آپ کی ڈیوائس کا رابطہ ایک ہارڈ ڈرائیو سے ہو چکا ہے۔ کیا آپ تمام ڈیٹا کاپی کرنا چاہیں گے؟“

”بہت خوشی کے ساتھ!“ دھڑکتے دل سے اس نے لیس دبا یا۔ پاس ورڈ اس نے ”سونیا“ ٹاپ کیا۔ ہراگنل، سعدی نے آنکھیں بند کر کے گہری سانس لی۔

ڈیٹا کاپی ہونے لگا۔ دس فیصد، بیس فیصد، چالیس فیصد، چالیس فیصد، وہ بار بار مضطرب نظروں سے بند دروازے کو دیکھتا..... پچپن فیصد.....

ساتھ.....

نیچے کھڑے ہاشم نے شعلہ بار نظروں سے خاور کو دیکھا۔

”تیرہ منٹ سے وہ میرے کمرے میں ہے اور تم اب بکواس کر رہے ہو؟“ وہ دبا دبا سا گر جا۔ خاور تھوک نکلتے پیچھے ہوا۔

”سر! آپ کسی سے بات کر رہے ہیں...“

”دو بندوں کو لے کر میری بالکونی پہ جاؤ۔ میں ادھر سے جاتا ہوں۔“ ساری شائستگی، مہمان نوازی و دفعتان کر کے وہ تیز تیز زینے تک

آیا.....

”ستر فیصد..... تہتر..... پچھتر۔“ سعدی بے چینی سے انگلیاں مروڑ رہا تھا۔

ہاشم کوٹ کا بٹن کھولتے زینے پھلانگ رہا تھا۔ کسی آندھی طوفان کی طرح۔ وہ جیسے ابھی جا کر سعدی کو گریبان سے دبوچ لینا چاہتا

تھا، اس الو کے پٹھے نے ”ہاشم بھائی“ کو ابھی بہت انڈرائسٹیمٹ کیا تھا۔

”پچاسی... نوے۔“ سعدی نے فلش انگلیوں سے پکڑ رکھی تھی۔ گنتی ختم ہو اور وہ اسے کھینچ لے۔ ماتھے پہ پسینہ تھا۔

ہاشم نے دھاڑ سے دروازہ کھولا۔ غصے سے بھری اس کی نگاہیں آگے پیچھے دوڑیں۔

کمر خالی تھا۔ سعدی وہاں نہیں تھا۔ البتہ... ہلتا ہوا پردہ ہٹا ہوا تھا۔ بالکلونی کا دروازہ پورا کھلا تھا۔ وہ اندھا دھند باہر بھاگا۔ بالکلونی میں بھی وہ نہ تھا۔ وہ تیزی سے بیرونی زینے اترنے لگا۔ اس طرف لان خالی اور نیم اندھیرا تھا۔ خاور اور دوسوٹ پہنے آدمی بھاگتے ہوئے ادھر آ رہے تھے۔ ہاشم کا ہاتھ بھینکنے لگا۔ وہ کہاں گیا؟ اندر خالی کمرے میں حرکت ہوئی۔ ہاتھ روم کا دروازہ کھول کر سعدی آہستہ سے نکلا اور اسی آہستگی سے کمرے سے باہر آ کر دروازہ بند کر دیا۔

”کیا ہے ہاشم بھائی! کہ آج کل کے بچے تھوڑے سے زیادہ اسمارٹ ہیں۔“ کان کھجاتے ہوئے اس نے معصومیت سے خود کلامی کی اور اسی اعتماد سے سیزہیاں اترنے لگا۔ داخلی دروازے کے قریب دیوار پہ بہت سے ڈیجیٹل فونو فریم آویزاں تھے۔ ان میں تصاویر سلائیڈ شو کی صورت حرکت کر رہی تھیں۔ جنین اور سیم باتیں کرتے ہوئے کافی شوق سے ان کو دیکھ رہے تھے۔ ہاشم نوشیرواں وغیرہ کی تصاویر۔ بچپن، یونیورسٹی۔ سعدی ابھی سیزہیاں اتر کر آیا ہی تھا کہ۔

”ہے سعدی!“ نوشیرواں جو جیبوں میں ہاتھ ڈالے ایک مجسمے سے ٹیک لگائے کھڑا تھا پکار کر بولا۔ سعدی گھوما۔ وہ عادتاً بغیر کوٹ کے سنہری شرٹ پہ سیاہ ویسٹ میں ملبوس تھا اور استہزائیہ مسکرا کر اسے دیکھ رہا تھا۔

”اپنے بہن بھائی کو لے آیا کرنا کبھی ادھر۔ دیکھو کتنے ایکساٹنڈ ہو رہے ہیں۔ انہوں نے شاید ایسی چیزیں پہلے نہیں دیکھی ہیں۔“ سعدی نے ایک نظر دور کھڑے دونوں پہ ڈالی۔ ”ہاں! انہوں نے تم جیسی چیزیں کم ہی دیکھی ہیں۔“ مگر نوشیرواں نے جیسے نہیں

نا۔

”مگر ان کا قصور نہیں ہے۔ غربت اور چھوٹا خاندان بہت بڑی مصیبت ہے۔“ تاسف سے کہتے اس نے سر ہلایا۔ ”اگر تم یہ چاہتے ہو کہ میں بھڑک کر تمہارے اوپر حملہ کروں اور تم سب میں میرا تماشا بناؤ تو ایسا نہیں ہوگا۔ میں مہمان ہوں۔ آداب مہمانی مجھے آتے ہیں۔“ سنجیدگی سے کہہ کر وہ مڑ گیا۔ اس کا رخ داخلی دروازے کی سمت تھا۔

”تمہاری بہن کافی بڑی ہو گئی ہے۔“ نوشیرواں نے پھر پکارا۔ اب کے حملہ مختلف نوعیت کا تھا۔ سعدی کے قدم زنجیر ہوئے۔ اس نے گردن موڑی۔ آنکھوں میں سرخی بھری لب بھنچے، مگر اس سے پہلے کہ وہ جھپٹ کر بھینچی ہوئی فلمی کونو شیرواں کے چہرے تک لے کر جاتا۔

”اے... کیا بولا ہے؟ کس کی بہن کی بات کی ہے ہاں؟“ فارس برہمی سے بولتا تیز تیز قدم اٹھاتا ادھر آ رہا تھا۔ ایسے کہ وہ جو سعدی سے دو اناج لے گیا تھا سعدی کے آگے آ کر نوشیرواں کی طرف بڑھا۔

نوشیرواں واقعی گڑبڑا ہوا تھا۔ اس نے فارس کو آتے نہیں دیکھا تھا۔ مگر لاپرواہی سے شانے جھٹکے۔

”ایسا کیا کہہ دیا میں نے؟“ وہ دو قدم پیچھے ہٹا۔

”بکو اس مت کرو... میری بہن کی بیٹی کا نام مت لینا آئندہ... ورنہ ہاتھ پاؤں سلامت نہیں رہیں گے تمہارے۔ بات سمجھ میں آئی یا نہیں ہاں؟“ گھورتے ہوئے انگلی سے اس کے سینے کو دھکیلا۔ تب ہی ہاشم نے آکر تیزی سے دونوں ہاتھوں سے دونوں کو دور کیا۔ وہ ابھی ابھی سیزہیاں اترتا ادھر آیا تھا۔

”کیا مسئلہ ہے؟ کیا ہوا ہے؟“ صلح جو انداز میں اس نے فارس کا کندھا تھاما۔ مگر فارس نے جھٹکے سے چھڑایا اور طیش بھری نگاہوں سے ہاشم کو دیکھا۔

”اپنے بھائی کو سمجھا لو۔ اس طرح کی بکواس آئندہ کی تو میں زبان سے جواب نہیں دوں گا۔“ اردگرد موجود لوگ دیکھنے لگ گئے تھے۔ دور کھڑے حین اور سیم بھی متوجہ ہو گئے۔ ماموں اور نوشیرواں مد مقابل تھے۔

”اچھا... بھیک ہے... میں معذرت کرتا ہوں... تم ٹھنڈے ہو جاؤ۔“

کہتے ہوئے وہ بار بار سردنگا ہوں سے سعدی کو بھی دیکھتا۔ فارس ”ہونہہ“ کہہ کر سر جھٹک کر آگے بڑھ گیا۔ اور سعدی ہاشم سے نگاہ ملائے بغیر اپنے بہن بھائی کی طرف چل دیا۔

”میرا تصور نہیں تھا بھائی... میں نے...“

”تم دونوں میرے کمرے میں آؤ۔“ ہاشم نے اس سے اور خاور سے سختی سے کہا اور میٹھیوں کی طرف بڑھ گیا۔

”وہ مجھے چکمہ دے کر نکل گیا۔ میری ناک کے نیچے وہ میرے کمرے میں گھسا اور...“ اس نے غصے سے کہتے کاؤچ کو ٹھوکھو کر ماری۔ خاور کمرے کی ہر شے چیک کر رہا تھا۔ کمروں کے اندر کیمرے نہیں تھے سوا اس کے آنے کا مقصد واضح نہ تھا۔

”مگر وہ اندر کیوں آیا تھا؟“ نوشیرواں ہکا بکارہ گیا۔ پھر حیرت کی جگہ طیش نے لے لی۔

”میں اس کو چھوڑوں گا نہیں۔ اس کی اتنی ہمت۔“ وہ غصے سے کھولتا دروازے کی طرف بڑھا۔ ہاشم نے بازو سے پکڑ کر اسے روکا۔

”چپ کرو... فارس اور تم میں کوئی فرق ہے یا نہیں؟ اس کی طرح ہر وقت ہاتھ کی زبان مت استعمال کیا کرو۔“

”مگر سر! وہ اندر کیوں آیا تھا؟“

”کچھ لینے آیا تھا یا کچھ رکھنے۔ پورے کمرے کو ڈی بگ کرو۔ مائیکروفون، کیمرا سب ڈھونڈو... اگر وہ جاسوس ہے تو اب تھل سے

تماشا دیکھے گا۔ اور اگر وہ چور ہے تو سب سے پہلے یہاں سے نکلنے کی کوشش کرے گا۔“ ہاشم تیز تیز چیزیں الٹ پلٹ کرتے ہوئے کہہ رہا تھا۔ وہ ڈسٹرب تھا۔ غصے میں تھا۔ مگر ضبط کرنے کی کوشش کر رہا تھا۔

”وہ جیسے ہی ایگزٹ پہ پہنچے تم اسے روکو گے۔ مجھے ایسے مت دیکھو۔ جو کہہ رہا ہوں وہ کرو۔“ خاور کو جھڑک کر وہ کہنے لگا۔

”اور ڈی اے؟“

”بھاڑ میں گئی ڈی اے۔“

وہ باہر آیا تو فیبو ناٹھے اٹھائے جا رہی تھی۔

”میری انجیو سے نیکلے لے کر می نے کہاں پھینکا تھا؟“ وہ اس کا راستہ روک کر بولا۔ فیبو ناٹھ ایک دم رک گئی۔

”اسی گیلے میں۔ کسی نوکر کی ہمت نہیں ہوئی کہ...“

”میرا ایک کام کرو۔“ وہ جلدی جلدی اسے سمجھا رہا تھا۔ فیبو ناٹھ ہلاتی الٹ سی اس کا چہرہ دیکھ رہی تھی جس پہ پسینہ تھا اور رنگ بھی

زرد تھا۔ ہاشم ٹھیک نہیں تھا۔



ہم گھوم پھر کے کوچہ قاتل سے آئے ہیں

”بس اب گھر جا رہے ہیں۔“ دونوں کو ساتھ لے کر لان کی طرف جاتے سعدی نے بتایا۔ تب ہی پیچھے سے آتی ملازمہ اس سے ٹکرا

گئی۔ ٹرے گری برتن کھڑ گئے۔

”آئی ایم سوری... سوری... پلیز۔“ فیبو ناٹھ کھلاتے ہوئے معذرت کرتی برتن سمیٹنے لگی۔ سعدی نے ”اٹس اوکے“ کہہ کر کوٹ ذرا

ساجھاڑا اور آگے بڑھ گیا۔

”ابھی چلے جائیں؟ مگر ابھی تو کھانا بھی نہیں لگا؟“ حنین نے لان میں اپنی میز تک آ کر دبا دبا سا احتجاج کیا۔ سیم خاموش رہا۔ وہ اہل اوجہ سے لاعلم تھے۔ مگر لاؤنج کا بھگڑا دیکھ چکے تھے۔

”کھانا کسی اچھے ریستورنٹ سے کھائیں گے۔ بس چلو یہاں سے۔“ سعدی نے زمر کو دیکھا۔ وہ اکیلی کھڑی تھی اور وہ جلد بھلا اہل اوجہ میں سے کبھی نہیں تھی۔ سو فوراً راضی ہو گئی۔ وہ اس ماحول سے فرار چاہتی تھی۔

”ہاں چلو.... بڑے ابا نے بھی جلد آنے کو کہا تھا۔“

جواہرات سے اسی نے اجازت لی۔ اس کے اصرار اور حیرت کے باوجود وہ واپس آئی اور چلنے کا اشارہ کیا۔ برآمدے کی سیڑھیوں پہ لہا اہم ان ہی کو دیکھ رہا تھا۔ کان کا آلہ انگلی سے دبایا۔ ”اس کو بغیر تلاشی کے مت جانے دینا۔“ وہ دھیرے سے بولا تھا۔

”رائٹ سر!“ ایگزٹ پونڈ بوئڈ کھڑے ریٹائرڈ کرٹل خاور نے سن کر سر ہلایا۔ پھر ان کی طرف مڑا جو زمر کے پیچھے چلے آ رہے تھے۔ زمر سنجیدگی سے آگے بڑھ جاتی مگر خاور نے کھٹکھار کر متوجہ کیا۔

”میم.... سر.... ذرا زحمت ہوگی آپ کو.... پلیز....“ زمر نے چونک کر اسے دیکھا۔ سعدی کا حلق خشک ہوا۔ گڑ بڑ....

”کیا ہوا؟“

”دراصل.... مسز جواہرات کا نیکلس چوری ہو گیا ہے اور....“ خاور کی سمجھ میں نہیں آیا وہ ڈی اے (ڈسٹرکٹ انارنی) سے کیا کہے۔

”ہاں اے کو دادھورے فقرے سمجھنے میں دیر نہیں لگتی تھی۔“

”اچھا.... مسز جواہرات کا نیکلس چوری ہوا ہے اور اب آپ ہماری تلاشی لینا چاہتے ہیں؟“

”نہیں میم.... دراصل.... جو لوگ گھر کے اندر گئے تھے ان کو....“

”مگر ہم تو ہاتھ دھونے گئے تھے۔“ حنین نے ایک دم رو ہانسی ہو کر کہا۔ خاور نے بات سنبھالی چاہی مگر زمر کے تو سر پہ لگ چکی تھی۔

”اچھا....! آپ کا مطلب ہے کہ میرے بچے چور ہیں؟“

”میم.... سعدی صاحب اندر گئے تھے تو میرے پاس فونٹج....“

”ایک منٹ پہلے حنین اور سیم چور تھے۔ اب سعدی ہو گیا اور اگلے منٹ میں، میں ہوں گی؟ اور اب آپ ہمیں چوروں کی طرح لاؤن

ہاں لہا کر کے ہماری تلاشی لینا چاہتے ہیں؟“

”نہیں.... آپ کی نہیں۔“

”میری فیملی کے بچے ہیں یہ.... ان کی تلاشی لینے سے پہلے آپ کو میری تلاشی لینا ہوگی۔ مگر اس اندھیرے کونے میں نہیں، وہاں ان

احوال، مہمانوں کے سامنے دوں گی میں تلاشی۔ تاکہ ان کو بھی پتا چلے کہ آپ لوگ عزت سے بلا کر عزت سے کیسے رخصت کرتے ہیں۔“

”وہ حال بگڑ گئی تھی۔“

ہاشم اچنبھے سے ان کو دیکھتا اس طرف آ رہا تھا۔

”زمر....! سعدی....! کھانا لگنے والا ہے۔ آپ لوگ اتنی جلدی کیسے جارہے ہیں؟“ زمر نے چہرہ گھا کر تیکھی نظروں سے ہاشم کو

ا۔ ہا۔

”میں بہت زیادہ سراہوں گی اس بات کو ہاشم! اگر آپ اپنی اداکاری پس پشت ڈال دیں۔ کیونکہ میں نہیں مان سکتی کہ آپ کا گارڈ

اپنے لے کے بغیر ہمیں یوں روک سکتا ہے۔“

”مگر.... کیا ہوا ہے؟ خاور؟“ ہاشم نے حیرت اور الجھن سے خاور کو دیکھا جو نفی میں سر ہلاتا کچھ کہنا چاہ رہا تھا۔

”آپ کی ممی کا ٹیکلس چوری ہوا ہے۔ ہماری تلاشی لینی ہے۔“ حنین نے بے بسی سے کہا۔

”تلاشی.... واٹ؟“ ہاشم نے بے یقینی سے خاور کو دیکھا۔ سعدی بینٹ کی جیبوں میں ہاتھ ڈالے اب قدرے اطمینان سے سر جھکائے کھڑا تھا۔ خاور اس کے مکر نے کے لیے تیار نہ تھا۔ وہ گڑ بڑا گیا۔

”سر! میرا یہ مطلب نہیں تھا۔“ جلدی سے سنبھل کر بولا۔

”یہ میرے مہمان ہیں خاور!“ وہ دبا دبا سا اس پہ برسا۔ زمر نے سر جھٹکا۔

”اپنی وضاحتیں محفوظ رکھیں ہاشم! آپ میرے بھتیجے کو فارس کا بھانجا ہونے کی سزا نہیں دے سکتے۔“

سعدی نے چونک کر اسے دیکھا اور ہاشم نے بھی۔ زمر نے اچھتی نگاہ اس پہ ڈالی۔

”نہ میں آج پیدا ہوئی ہوں نہ آپ.... سعدی فارس کے لیے کوشش کر رہا تھا۔ سو جب وہ رہا ہوا تو اتنے عرصے بعد آپ کو سعدی کو انوائٹ کرنے کا خیال آ گیا۔ آپ کو جاننا تھا کہ فارس کیسے رہا ہوا یا پھر سعدی کو اس بات کی سزا دینی تھی۔ مقصد جو بھی تھا آپ میرے بھتیجے کو یوں بے عزت نہیں کر سکتے۔ آپ کے اور فارس کے خاندانی جھگڑوں سے ہمارا تعلق نہیں ہے۔“

”میری بالکل سمجھ میں نہیں آرہا یہ سب کیا ہو رہا ہے۔ آپ غلط سمجھ رہی ہیں۔“

”میں کچھ نہیں سمجھ رہی ہوں، چلو۔“

زمر کہہ کر آگے بڑھ گئی۔ حنین اور سیم جھٹ پیچھے ہو لیے۔ سعدی آخر میں نکلا اور پھر مڑ کر ہاشم کو دیکھا۔ ہاشم بالکل بدلی ہوئی نگاہوں سے اسے گھور رہا تھا۔ سعدی جلدی سے پلٹ گیا۔

”سر....!“ خاور نے بے بسی سے اسے جاتے دیکھا جو یقیناً کچھ لے کر گیا تھا۔

”جانے دوا سے۔ آج جانے دو۔“ وہ کڑواہٹ سے کہتا پلٹ گیا۔ پیچھے کھڑے نوشیرواں نے تلملاہٹ سے یہ سب دیکھا تھا۔

”آپ اس کی پھپھو سے ڈر گئے؟ اس کو کیوں جانے دیا؟“

”میں کسی سے نہیں ڈرتا۔ آگے موقع آئے گا۔“


”اور اس کو بتایا کیوں نہیں کہ اس کی بہن نے صبح کیسے آپ سے مدد مانگی تھی؟“ نوشیرواں اس کے ساتھ چلتا کھولن سے کہہ رہا تھا۔

اس کے دل میں سعدی کی رقابت کے انگارے دکھنا کم نہیں ہوئے تھے۔

”بتاؤں گا۔ جب اس کے منہ پہ تھپڑ مارنا ہوگا تب بتاؤں گا۔“ وہ تلخی سے بڑبڑاتا آگے بڑھ رہا تھا۔

”مگر بھائی....“

”مہمانوں سے بھرا پڑا ہے گھر۔ میں کوئی تماشا نہیں کرنا چاہتا ابھی۔“ اس نے ساری بات ہی ختم کر دی۔



اپنے ہی ہوتے ہیں جو دل پہ وار کرتے ہیں محسن غیروں کو کیا خبر دل کس بات پہ دکھتا ہے
سڑک تار یک تھی۔ مگر سنسان نہیں۔ ٹریفک چل رہی تھی۔ سعدی خاموشی سے ڈرائیو کر رہا تھا اور سیم کچھلی سیٹ پہ آنکھیں موندے

پڑا تھا۔

”مجھے یقین نہیں آتا کہ ہاشم اس حد تک جاسکتا ہے۔“ زمر ونڈاسکرین کے پار دیکھتی تلخی سے بولی تھی۔ ہنسیوں ابھی تک ناراضی سے

بھینچی تھیں۔

”پھپھو... ان کے گارڈ کی غلطی پر ان کو پلیم مت کریں۔ اس سب میں ہاشم بھائی کا کوئی قصور نہیں ہے۔“ پیچھے بیٹھی حنین تیزی سے آگے ہوئی۔

”حنین! ملازم مالک کے اشارے کے بغیر اتنا بڑا کام نہیں کیا کرتے اور ہاشم کے ملازم تو کبھی بھی نہیں۔“
 ”پھپھو ٹھیک کہہ رہی ہیں۔ ہاشم بھائی ہمیں بے عزت کرنا چاہتے تھے۔“ سعدی نے کہتے ہوئے کارروکی۔
 ”میرا ریٹورنٹ جانے کا دل نہیں ہے سعدی! کچھ ٹیک اوے کر لیتے ہیں۔“ زمر اکتائی ہوئی بول رہی تھی۔

سعدی نے اثبات میں سر ہلاتے ہوئے حنین کو اشارہ کیا کہ وہ پچھلی سیٹ پہ پڑے اس کے کوٹ سے والٹ نکال دے۔ ادھر حنین نے کوٹ اٹھایا، ادھر زمر نے پرس کھولا۔

”پھپھو! میں دے رہا ہوں۔ حنیہ والٹ دو میرا۔“ اب کے سعدی کو درشتی سے کہنا پڑا کیونکہ حنین والٹ نہیں دے رہی تھی۔ حنین نے والٹ نکالا بھی نہیں تھا۔ اس نے کچھ اور نکالا تھا۔

کسی احساس کے تحت زمر اور سعدی نے پلٹ کر دیکھا۔ وہ دو انگلیوں میں جگمگاتا ٹیکس اٹھائے حیرت سے دیکھ رہی تھی۔ زمر کی نگاہیں وہیں ٹھہر گئیں۔ سانس رک گیا اور سعدی کو تو اپنے ارد گرد ہر آواز آنا بند ہو چکی تھی۔
 ”یہ... کوٹ میں تھا...“ حنین نے الجھن و پریشانی سے ان دونوں کو دیکھا۔

”یہ مسز کاردار کا ہے۔ میں اسے پہچانتی ہوں۔“ سرد آواز میں وہ بولی اور ان ہی بر فیلی نظروں سے سعدی کو دیکھا۔
 ”یہ ادھر کیسے...؟“ اور تب ہی حیران پریشان سعدی یوسف نے چونک کر زمر کے تاثرات دیکھے۔ ”نہیں پھپھو! آپ غلط سمجھ رہی ہیں۔“

”سعدی! گاڑی چلاؤ۔“ وہ سیدھی ہو گئی۔ چہرہ بالکل سپاٹ تھا۔

”پھپھو! آپ کو لگتا ہے کہ یہ میں نے چرایا ہے؟ میں چور ہوں؟“ ہکا بکا سعدی کا تو جیسے دل ہی ٹوٹ گیا۔
 ”سعدی! گاڑی چلاؤ۔“

”یہ ہاشم نے مجھ پہ پلانٹ کیا ہے۔ اس نے مجھ پہ سیٹ اپ کیا ہے۔ میں آپ کو سب بتاؤں گا مگر مجھ پہ اعتبار تو کریں۔“
 ”اعتبار؟“ زمر نے دکھی نگاہوں سے اسے دیکھا۔ ”اور اگر وہاں تمہاری تلاش لی جاتی اور یہ تمہارے پاس سے نکلتا تو کیا میں اس شہر میں کسی کو منہ دکھانے کے قابل رہتی سعدی؟ میں نے تمہیں یہ سب نہیں سکھایا تھا۔ تم وہ سعدی نہیں ہو جس کو میں جانتی تھی۔“
 سعدی نے بے بسی سے اسٹیرنگ پہ ماتھا مارا۔

”میں نے اگر یہ چرایا ہوتا تو کیا کوٹ اتار کر یوں پھینک دیتا؟ میں ایسا کر سکتا ہوں کیا؟“

”بھائی چوری نہیں کر سکتا۔ کبھی بھی نہیں۔ یہ کسی نے بھائی کی جیب میں ڈالا ہوگا۔“ حنین سے مزید برداشت نہیں ہوا تھا۔
 ”کسی نے نہیں ہاشم نے۔ یہ سب اس کا کیا دھرا ہے۔“

”سعدی! مجھے گھر ڈراپ کر دو۔ ابھی اور اسی وقت۔“ وہ رخ موڑ کر شیشے کے پار دیکھنے لگی۔

”کیا مطلب کہ آپ کو ڈراپ کر دوں؟ آپ مجھے اتنے کرانسر میں یوں چھوڑ کر نہیں جا سکتیں زمر۔“

جذبات کی انتہا تھی کہ اس کے لبوں سے ”زمر“ نکلا۔ وہ جو اکیس برس ”زمر“ رہی تھی اور پچھلے چار سال کی سرد مہری کی دیوار کے بعد ”پھپھو“ بنی تھی اس کو یہ لفظ چابک کی طرح لگا۔ بہت تڑپ کر اس نے سلگتی نظروں سے سعدی کا چہرہ دیکھا۔

”اور میرے کرانسر میں تم میرے ساتھ تھے؟ یہ تو ایک چوری ہے۔ تم اچھا وکیل کر لو تو دنیا کی کسی بھی عدالت میں خود کو بے گناہ

ثابت کروالو گے۔ یہ کراسز نہیں ہے۔ کراسز وہ تھا جس میں تم مجھے چھوڑ کر گئے تھے۔ تمہیں پتا ہے سعدی! جب کسی کی کسر چیر کر گردہ نکالا جائے تو کیسی تکلیف ہوتی ہے؟ تم کبھی بھی وہ تکلیف نہیں سمجھ سکتے اور بات کرتے ہو کراسز کی۔“

سعدی بالکل ٹھنڈا پڑ گیا۔ حنین کو لگا وہ نیلا پڑ جائے گا۔ مگر وہ نہیں پڑا۔ ہرزہ نہیں لگتا۔
”آپ نے آج کہہ ہی دیا۔“

زمر نے سر جھٹک کر رخ موڑ لیا۔ اس کی آنکھیں شدت ضبط سے سرخ پڑ رہی تھیں۔

”ڈرا پئی!“ اس کو دیکھے بنا دو لفظ بولے۔ حنین بس اپنے بھائی کو دیکھ رہی تھی۔ وہ سر ہلا کر کارائٹ کر رہا تھا۔

”آئی ایم سوری! میں آپ کے پاس نہیں تھا۔ میرا ٹیسٹ تھا پھپھو! اور میں فیل نہیں ہونا چاہتا تھا۔“ حنین کو لگا سعدی کی آنکھوں

میں آنسو ہیں یا شاید اس کی اپنی آنکھیں نم تھیں۔ وہ دل گرفتہ سی پیچھے ہو کر بیٹھ گئی۔

”اُس اوکے۔ مجھے کوئی شکایت نہیں ہے۔“

زمر نے بے تاثر لہجے میں کہا۔ گھر آیا تو وہ خاموشی سے گاڑی سے اتر گئی اور ابی البتہ اتنی خاموشی سے آکر نہیں بیٹھی تھیں۔ ان کے

پاس سوال تھے۔ کیا رہا؟ کون کون ملا؟ کھانے میں کیا تھا؟ مگر حنین اور سعدی کے پاس ان کے جواب نہ تھے۔

سعدی نے حنین کو پہلے ہی کچھ بتانے سے منع کر دیا تھا کہ امی دل کی مریض تھیں۔

سیم دنیا و ما فیہا سے بے خبر نیم دراز سو رہا تھا۔



ان کے جلووں کو زندگی کہہ کر..... اپنی نظر کا وقار کھو بیٹھے

کنٹرول روم میں اندھیرا تھا۔ صرف بڑی اسکرین کی روشنیاں ان کے چہروں کو چمک رہی تھیں۔ ہاشم ٹانگ پہ ٹانگ جمائے مٹی لبوں پہ رکھے پارٹی کی فونج دیکھ رہا تھا۔ نوشیرواں جیبوں میں ہاتھ ڈالے دیوار کے ساتھ کھڑا تھا اور جواہرات بے چینی سے ادھر ادھر ٹہل رہی تھی۔

خاور کنٹرول پہ بٹن دبا تا ویڈیو آگے پیچھے کر رہا تھا۔

”سارا گھر ڈی بگ کروالیا ہے۔ اس نے کچھ نہیں رکھا۔ میں تو یہ سمجھنے سے قاصر ہوں کہ تمہاری پوری فوج کی موجودگی میں وہ ہاشم

کے کمرے میں داخل کیسے ہوا؟“ وہ ضبط کھو کر خاور پہ برس پڑی۔

”اس نے کچھ نہیں رکھا۔ وہ کچھ لے کر گیا ہے۔“ ہاشم غور سے اسکرین کو دیکھتے ہوئے بولا۔

”اور ڈی اے اس کے ساتھ ملی ہوئی تھی؟“ نوشیرواں کو اپنے علاوہ ہر ایک پہ شک تھا۔

”ناممکن.....“ پھر ایک دم ہاشم سیدھا ہوا۔ ”اسے... اسے پیچھے کرو۔“

خاور نے ریوائنڈ کیا۔ ایک ٹیبل پہ شہرین کیک کاٹ رہی تھی۔ پھر اس نے سونیا کی پلیٹ سے دل نکال کر ایک ڈش پہ رکھا۔ اب وہ

فیونٹا سے کچھ کہہ رہی تھی۔ پھر فیونٹا ڈش اٹھائے سعدی کی ٹیبل تک گئی۔ نظروں کے تبادلے۔ ہاشم کے لب بھنج گئے۔

”یہ ایک دوسرے کو جانتے ہیں؟“ جواہرات کو حیرت ہوئی۔ حالانکہ وہ اس کے سامنے کئی دفعہ ملے تھے۔

”وہ اتنے سال میری بیوی رہی ہے اور سعدی فارس کا بھانجا ہے۔ وہ یقیناً ایک دوسرے کو جانتے ہیں۔“ ہاشم اکتا کر بولا۔ نگاہیں

ابھی تک ان پہ تھیں۔

”اس دل پہ سونیا لکھا ہوا تھا نا؟ اس نے یہ سعدی کو کیوں بھجوا یا؟“

”یوں ہی مہمان نوازی کر رہی ہوگی۔“ نوشیرواں نے حمایت کرنے کی سعی کی۔ جواہرات نے خاموشی سے اسے گھورا۔ وہ چپ ہو گیا۔

ہاشم ایک دم اٹھا اور تیزی سے باہر نکل گیا۔ بمشکل ایک منٹ بعد وہ اسی طرح واپس آیا۔
”خاور! باہر جاؤ۔“ تحکم سے کہا تو خاور فوراً باہر نکل گیا۔

”میرا لپ ٹاپ باہر کیوں نکلا پڑا ہے؟ کس نے نکالا تھا؟“ پھر اس نے چونک کر نوشیرواں کو دیکھا۔ ”تمہیں میرا پاس ورڈ کیوں چاہیے تھا؟“

”وہ... شہری کو آپ کے ہنی مون کی پکچرز...“

”تم نے اس کے سامنے میرا پاس ورڈ ڈالا؟“ وہ غیض و غضب سے غراتا ہوا اس کے سر پہ پہنچا... نوشیرواں نے ناتجہی سے اسے

دیکھا۔

”جی مگر...“

”اس مطلب پرست عورت کے پاس سب تصویریں ہیں۔ اس نے تمہیں استعمال کیا میرا پاس ورڈ لینے کے لیے اور یہ... یہ تمہاری شہری نے اس گھنیا آدمی کو میرا پاس ورڈ دے دیا... یہ...“ وہ ہذیبانی انداز میں چلاتا اسکرین کی طرف اشارہ کر رہا تھا۔

”نہیں... شہری ایسا نہیں کر سکتی۔“ نوشیرواں شاکڈ تھا۔

”تمہیں کیا لگتا ہے کیوں چھوڑا تھا میں نے اسے؟ وہ ایک مطلب پرست عورت ہے۔ مکار اور خود غرض... اس نے سعدی کے لیے تمہیں استعمال کیا اور اس نے پتا نہیں میرا کمپیوٹر کھول کر کیا دیکھا ہوگا۔“ ہاشم کا سر چکر اکر رہ گیا۔

”شہری ایسا نہیں کر سکتی بھائی! آپ کو...“

”بکواس بند کرو!“ ہاشم نے اسے گریبان سے پکڑ کر دیوار سے لگایا اور سرخ پڑتی آنکھیں اس کی ششدر آنکھوں میں گویا گاڑ کر بولا۔ ”میں نے اگر کسی چیز کو انور کیا ہے تو اس لیے کہ شاید تمہیں خود ہی عقل آ جائے۔ وہ تم سے شادی کرے یا کسی سے بھی مجھے اس سے فرق نہیں پڑتا۔ لیکن اچھا ہوگا اگر تم خود اس بے وقوفوں کی جنت سے باہر نکل آؤ۔“

جھٹکے سے اس نے دم بخود کھڑے نوشیرواں کا گریبان چھوڑا۔ پھر بالوں میں ہاتھ پھیرتا چلتا ہوا خود کو پرسکون کرنے لگا۔ جواہرات اپنی جگہ ساکت کھڑی تھی۔

”وہ جانتی ہے تم اسے پسند کرتے ہو۔“ اب کے وہ بولا تو لہجہ نسبتاً نرم تھا۔ ”اور وہ اتنی خود غرض ہے کہ تمہیں دھوکا دینے میں اس نے لگ نہیں لگایا اور وہ بھی اس سعدی کے لیے۔ پتا نہیں اس نے تیرہ چودہ منٹ میں کیا کیا دیکھا ہوگا۔“ وہ تھک ہار کر کرسی پہ بیٹھ گیا۔

”تم نے... اتنے اہم ڈاکومنٹس لپ ٹاپ میں کیوں رکھے تھے؟“

”اچھا اب میں اپنی رگوں سے خون بھی نکال لوں اس ڈر سے کہ کوئی خنجر نہ گھونپ دے؟ اور بہت کم ڈاکومنٹس ہیں لپ ٹاپ میں اور وہ بھی سیکورٹی کی تھوں میں۔“

نوشیرواں نظریں جھکائے کھڑا تھا۔ اسے یقین آ گیا تھا اور اسی لیے اسے یقین نہیں آ رہا تھا۔ جواہرات نے اس کی کہنی کو نرمی سے

پھوا۔

”اس سب میں تمہارا قصور نہیں ہے۔ دس پندرہ منٹ میں وہ کچھ بھی نہیں پڑھ سکتا۔“

ہاشم نے سراٹھا کر اسے دیکھا۔ ”یہ تمہاری غلطی نہیں ہے تیرو! جاؤ جا کر سو جاؤ۔ اور رہی شہریں، تم اس سے کوئی رشتہ جوڑنا چاہتے

ہو تو جوڑو۔ مجھے کوئی اعتراض نہیں۔ بس سوچ سمجھ کر کرنا جو بھی کرنا۔ جاؤ... شاباش! آرام کرو۔“

وہ بڑے بھائی سے باپ بننے میں دیر نہیں لگاتا تھا۔ ”سوری بھائی۔“ اس سے نگاہ ملائے بغیر شیرو نے بہت سی باتوں کی معذرت ایک ساتھ کی اور کمرے سے نکل گیا۔ جواہرات حیران نظروں سے ہاشم کو دیکھ رہی تھی۔

”آپ کو کیا لگا تھا؟ میں نہیں جانتا؟“

”مجھے یہ لگ رہا ہے کہ شاید میں ہی تمہیں نہیں جانتی۔“ وہ تے ہوئے چہرے کے ساتھ مسکرائی۔ پھر اس کے کندھے پہ ہاتھ رکھ کر

دبایا۔

”وہ کل کا بچہ... وہ کچھ بھی نہیں کر سکتا... اور اگر کچھ کیا بھی تو میرے پاس اس کا حل ہے۔ جاؤ چینیج کرو اور سو جاؤ۔“

ہاشم نے آہستہ سے اثبات میں سر ہلا دیا۔ اس کا سردرد سے پھنسا جا رہا تھا۔

”تم حساب دو گے سعدی۔“



سب نے ملائے ہاتھ یہاں تیرگی کے ساتھ کتنا برا مذاق ہوا روشنی کے ساتھ

اتوار کو سوائے سورج کے سب کچھ ہی سستی سے طلوع ہوا تھا۔ زمر فجر کے بعد سوئی تو پھر دیر سے اٹھی۔ اور اس کی آنکھیں ابھی تک سرخ تھیں۔ گھٹنہ گر یا لے بال ہاتھوں سے سمیٹتے وہ سر ہانے پڑے فون کی طرف متوجہ ہوئی جو بجے جا رہا تھا۔ گہری سانس لے کر اس نے کال لے لی۔

”کیسے ہاشم!“

وہ جو اپنے گھر کے اندرونی جم میں ٹریڈل پہ بھاگ رہا تھا، بے اختیار رکا۔ ہینڈز فری کان میں پکا کیا اور تالیے سے چہرہ خشک کرتے

ہوئے بولا۔

”میں اپنے ملازم کی بے وقوفی پہ معذرت کرنا چاہتا ہوں۔ جو ہوا اس میں میرا قصور نہیں تھا۔“

زمر کی آنکھیں پھر سے جلنے لگیں۔ سعدی کا آخری چہرہ یاد آیا۔ اس کی آنکھوں میں آنسو تھے۔ اس کو پالا تھا، بڑا کیا تھا۔ اس کو دکھ میں دیکھ کر دکھ بڑھ جاتا تھا۔ ایک غلطی پہ اتنا تو نہ سناتی۔

وہ خاموش رہی۔

ہاشم نے تالیے سے گردن کی پشت رگڑتے ہوئے دوبارہ کہا۔ ”اور میں کسی بھی ایسے واقعے کی وجہ سے اپنے اور آپ کے درگنگ

ریلیشن شپ کو خراب نہیں کرنا چاہتا۔“

پھر جوس کی بوتل اٹھائی اور منہ سے لگائی۔ تمتماتے چہرے پہ تناؤ تھا، احتیاط تھی۔

زمر نے پیر بیڈ سے اتارے۔ فون کندھے اور کان کے درمیان رکھا۔ پونی میں بال جکڑے۔

”میرا اور آپ کا درگنگ ریلیشن شپ ون ٹو تھری پینی ہے ہاشم! ون، ہم ایک دوسرے کو اچھے سے جانتے ہیں۔ نو، ہم ایک دوسرے

کو بالکل پسند نہیں کرتے۔ اور تھری، اس سب کے باوجود ہم بہت عزت سے ایک دوسرے کے کام آتے رہتے ہیں۔ سو اس تعلق کو قائم رکھنے کے لیے بہتر ہے کہ ہم ظاہر کریں کل کچھ بھی نہیں ہوا۔“ چیل پہن کر وہ کھڑی ہو گئی۔

”درست!“ وہ ذرا سا مسکرایا۔

”مسز جواہرات کا نیکلس مل گیا؟“ اس نے ذرا ٹھہر کر پوچھا۔

اور ہاشم کی آنکھوں میں بہت کچھ سمجھتی ہوئی مسکراہٹ اتری۔

”میری طرف سے وہ نیکلس جہنم میں چلا جائے۔“

”گڈ...“ زمر نے فون بند کیا تو وہ مسکراتے ہوئے مزا۔ نوشیرواں جم میں داخل ہو رہا تھا۔ وہ رات والے لباس میں تھا۔ بکھرا، مضمحل، جبکہ ٹی شرٹ اور ٹراؤزریں ملبوس ہاشم کو دیکھ کر لگتا تھا کہ وہ ایک پرسکون نیند کے بعد جاگا ہے۔

”بھائی! مجھے معاف کر دیں۔ یہ سب میری وجہ سے ہوا۔“ وہ فریب آیا تو اس کا سر جھکا ہوا تھا۔ ہاشم نے ہینڈ زفری کان سے نکالتے ہوئے نرمی سے اسے دیکھا۔

”اس میں تمہارا کوئی قصور نہیں ہے۔ شہری نے تمہیں استعمال کیا ہے۔“

یہ نام سن کر نوشیرواں کی آنکھوں میں ملال ابھرا۔ اس کی چوٹ ”صدے“ سے ”غم“ کے مرحلے میں داخل ہو چکی تھی۔ اس سے اگلا مرحلہ غصہ اور پھر انتقام تھا۔

”وہ مجھے یوں ایک پلانٹ کرے گی! میں نے کبھی نہیں سوچا تھا۔“ وہ ایک دن میں جمع تعظیم کے صیغے سے واحد غیر تعظیم پہ گرا دی گئی تھی۔

”یہ بات تمہیں مجھ سے نہیں اس سے کہنی چاہیے۔ میں سو نیا کوڈ راپ کرنے ادھر جا رہا ہوں۔ چیخ کر اور میرے ساتھ آؤ۔“ ہاشم نے اس کا کندھا تھپکا۔ اس نے چہرہ اٹھا کر بڑے بھائی کو شکوہ کناں نظروں سے دیکھا۔

”اور وہ سعدی اس کی کیا سزا ہوگی؟“

”اس کی سزا شروع ہو چکی ہے۔ وہ پکڑا گیا ہے۔ زمر نے نیکلس اس کی جیب سے برآمد کر لیا ہے۔ ابھی کال کی تھی اس کو۔“

”ڈی اے (ڈسٹرکٹ انارنی) نے خود بتایا؟“ وہ حیران ہوا۔

”اس کے لہجے نے بتایا۔ اس نے خود نیکلیس کا پوچھا۔ اس کی آواز سے پتہ چل رہا تھا کہ سعدی اپنا اعتماد کھو چکا ہے۔ تیار ہو جاؤ۔“ نوشیرواں کے شانے کو تھپتھپا کر وہ آگے بڑھ گیا۔

ادھر زمر کے گھر میں صداقت بڑے ابا کی چائے لیے ان کے کمرے تک آیا تو دیکھا وہ فون پہ بات کر رہے تھے۔ چہرہ جھکا تھا اور آواز تھکی تھکی سی لگتی تھی۔ صداقت چائے رکھ کے خاموشی سے چلا گیا۔ ادھر وہ فون پہ کہہ رہے تھے۔

”کیا واقعی ایسا ہوا؟“

تم لمحے بھر کے لیے یہاں سے دور واقع چھوٹے باغیچے والے گھر میں آؤ تو لاؤنچ میں حنین صوفے پہ بیٹھی فون کان سے لگائے رہی سے کہہ رہی تھی۔

”اباز مر پھپھو نے بھائی کی بہت انسلٹ کی۔ ان کو اس کا حق نہیں تھا۔“

”وہ نیکلیس آیا کہاں سے؟“

”کسی نے ڈال دیا ہوگا بھائی کی جیب میں۔ میرا بھائی کوئی چور تھوڑا ہی ہے۔“

”ہاشم۔“ ابا نے سر جھکا۔ ”مجھے وہ ہمیشہ ناپسند رہا ہے۔ مگر میں سوچ بھی نہیں سکتا تھا کہ وہ گھر آئے مہمانوں کے ساتھ یہ کرے گا۔“

”ہاشم بھائی کا اس میں کوئی قصور نہیں ہے۔“ وہ ترنت بولی تھی۔ ”زمر پھپھو کا قصور ہے۔ وہ فارس ماموں کی رہائی کا بدلہ بھائی سے

لے رہی ہیں۔ ان کو ماموں سے... بہت... بہت... دور اندر حنین کے اندر کچھ ڈوب کر ابھرا۔ سمجھ نہیں آیا کون سا لفظ استعمال کرے اور اسے کیا

تعبیر دے۔ پھر دل کو سخت کر کے بولی۔ ”ان کو ماموں سے بہت نفرت ہے۔ اس لیے وہ ایسا کرتی ہیں۔“

”اس نے فارس کے خلاف گواہی تک واپس لے لی تھی جنین۔ اور وہ کیا کرے؟“

”مگر کیا ایسے ماموں کی زندگی کے چار سال واپس آجائیں گے؟ آپ ملے ان سے؟ نہیں نا۔ دیکھا ہے کیسے اکھڑے اکھڑے زندگی سے بے زار لگتے ہیں۔ پہلے تو جو کس بھی کرتے تھے۔ مزے کی باتیں کرتے تھے۔ کم گو تھے مگر جب بھی بولتے مزا آتا تھا۔ اب صرف دل دکھتا ہے۔“ وہ آزرنگی سے کہہ رہی تھی۔

”زمر کی جگہ خود کو رکھ کر دیکھو تو وہ حق بجانب ہے۔ اس کو جو جس طرح دکھایا گیا وہ کیسے یقین نہ کرتی؟“

”بات یہ ہے بڑے ابا کہ ماموں ان سے زیادہ حق بجانب ہیں۔“ یہ وہ آخری بات تھی جو جنین نے کہی تھی۔ ”اور آپ کب تک پھپھو کے پکھلنے کا انتظار کریں گے؟ میرا بھائی کہتا ہے کہ ہاتھ پہ ہاتھ دھر کے بیٹھنا تو کل نہیں سستی ہوتا ہے۔ کچھ تو کرنا پڑتا ہے ابا۔ بھائی کی آنکھوں میں آنسو دیکھے میں نے کل رات۔ کیا وہ اب کبھی بھائی سے اچھے سے بات نہیں کریں گی؟ بہت محبت کرتا ہے... بھائی ان سے... صرف بھائی۔۔“ آخری الفاظ کہتے ہوئے اس نے خود سے بھی نظریں چرائی تھیں۔ ابا نے خاموشی سے فون رکھ دیا تھا۔

اب ان کو کچھ کرنا تھا۔



خوشی کی بات نہیں ہے کوئی فسانے میں وگرنہ عذر نہ تھا آپ کو سنانے میں

زمر کا ل ختم کر کے باہر آئی تو بڑے ابا لاؤنج میں اخبار پڑھ رہے تھے۔ وہ خاموشی سے سامنے والے صوفے پہ آ بیٹھی۔ بڑے ابا نے عینک کے اوپر سے اسے دیکھا۔ اس کی آنکھیں اور ناک گلابی پڑ رہی تھی۔ صداقت نے چائے لاکر رکھی تو وہ سر جھکائے چینی ملانے لگی۔

”پارٹی کیسی رہی؟ تم رات بنا بات کیے اندر چلی گئی تھیں۔“

”کیا میں یہ سمجھوں کہ آپ کے پوتے یا پوتی نے سویرے ہی فون کر کے ساری بات نہیں بتائی؟“ اس کی آواز بھاری تھی۔ شاید وہ رات کو روئی تھی۔ وہ کسی کے سامنے نہیں روتی تھی۔ وہ مضبوط تھی۔ بڑے ابا کو ہر مضبوط انسان پہ اب ترس آتا تھا۔

”جنین نے بتایا ہے سب۔ مگر میں تمہارے منہ سے سنا چاہتا ہوں۔“

زمر کپ لبوں سے لگا کرٹی وی کی سمت دیکھنے لگی۔ اس کا رنگین شور جاری تھا۔ لاؤنج میں پھر بھی خاموشی محسوس ہوتی تھی۔ دونوں

منتظر تھے۔ پھر وہی بول اٹھی۔

”اس کو پیسے چاہیے تھے تو مجھ سے مانگتا۔ کوئی مسئلہ تھا تو مجھے بتاتا.... مگر....“ شدت ضبط سے آنکھوں میں گلابی لیکریں ابھرنے

لگیں۔

”تمہیں لگتا ہے اس نے چوری کی ہے؟“

”وہ نیپکلس اس کے پاس سے ملا ہے۔ وہ اندر کمروں میں بھی گیا تھا۔ وہ اسی لیے آنے پہ راضی ہوا تھا کہ پارٹی گھر پہ ہے۔ ورنہ

پہلے صاف انکار کر دیا تھا۔ مجھے اس کے بعد کیا لگنا چاہیے سوائے اس کے کہ اس نے مجھے دھوکا دیا۔“

بڑے ابا تھک کر اثبات میں سر ہلانے لگے۔ ”ہاں وہ بڑا ہو گیا ہے۔ دھوکے دینے لگ گیا ہے۔ فریب کار بن گیا ہے۔ ایسا ہی ہے

بالکل۔“

زمر کے دل پہ کسی نے پیر رکھ دیا۔ ”فریبی؟ اور سعدی؟“ کچھ اندر تر پاتا تھا۔

”ایسے مت کہیں طنز میں بھی نہیں۔“

”نہیں... طنز نہیں سچ ہے یہ۔ وہ کتنے آرام سے سب کو دھوکا دے دیتا ہے نا اور تمہیں تو پہلی دفعہ دھوکا نہیں دیا اس نے۔“

وہ جو دو انگلیوں سے کپٹی مسل رہی تھی؛ چونک کر ان کو دیکھنے لگی۔

”کیا کہنا چاہ رہے ہیں آپ؟“

”وہ دھوکے باز ہے۔ اس سے فریب کی ہی توقع کرو زمر!“ ان کی آواز بلند ہونے لگی۔ الفاظ کی نسبت لہجہ مختلف تھا۔ عجیب تھا۔

نوٹا دینے والا تھا۔

”مت کہیں، کچھ مت کہیں۔“ اور وہ متوحش ہو کر ان کو روکنا چاہتی تھی۔ وہ کچھ نہیں سننا چاہتی تھی۔

”تم نے اس سے کہا وہ تمہاری تکلیف نہیں سمجھ سکتا۔ ظاہر ہے وہ کیسے سمجھ سکتا ہے۔ اس نے تو تب بھی تمہیں دھوکا ہی دیا تھا۔“

زمر کے لب ادھ کھلے رہ گئے۔ ٹوٹے کانچ سے اس کا دل زخمی کیا جا رہا تھا۔ بڑے ابا اپنی جگہ سے آگے ہوئے۔ ذرا جھکے۔ زمر کی

آنکھوں میں جھانک کر کہنے لگے۔

”یاد ہے وہ یورپین عورت جس نے تمہیں گردہ دیا تھا؟“

زمر نے سر بھی اثبات میں نہ ہلایا۔ وہ بس ان کو دیکھ رہی تھی۔

”زمر! اس عورت نے گردہ نہیں دیا تھا۔ تمہیں وہ گردہ سعدی نے دیا تھا۔“

وہ ایک دم کھڑی ہوئی.... پھر مڑی۔ کھڑکی کے پٹ زور سے دھکیلے۔ تازہ ہوا میں دسے کے مریض کی طرح منہ کھول کر آنکھیں بند

رکے سانس لینے کی کوشش کی۔

”وہ لڑکا کتنا جھوٹا ہے نا۔ اس نے تم سے جھوٹ بولا۔ دھوکا دیا۔ سب اس نے پلان کیا تھا۔ اس کا خون، گردہ، سب تمہارے جیسا

تھا۔ مگر دل تم سے بڑا تھا۔ وہ کہتا تھا یہ میرا ٹیسٹ ہے۔ میں بیمار داری کر کے نمبر بنالوں یا پڑھائی کے بہانے نظروں سے غائب ہو کر اپنا فرض ادا

کروں۔ اور اگر برا بنتا ہوں تو بن جاؤں۔ مگر اس ٹیسٹ میں فیمل نہیں ہونا چاہیے مجھے۔ کمزور کاٹ کر گردہ نکالنے کی تکلیف کیا ہوتی ہے زمر! اس کو

ہٹا ہے۔ وہ لڑکا آج ایک گردے پہ ہے۔ جب تم ہسپتال میں تھیں تو وہ بھی قریبی کمرے میں ایڈمٹ تھا۔ مگر اسے تو ہمدردی بھی نہیں ملی۔ وہ چار

مال سے خاموشی سے تمہاری سردمہری برداشت کرتا آ رہا ہے۔ اور تم کہتی ہو وہ تمہاری تکلیف نہیں سمجھتا؟“

اس نے تیز تیز سانس لیتے ہوئے آنکھیں کھولیں۔ اس کا رنگ سفید پڑ رہا تھا۔ شاید اب وہ نیلی پڑنے والی تھی۔ صرف دسے سے

اسی رنگ نیلا نہیں پڑا کرتا۔

”مجھے.... کیوں نہیں بتایا؟“ رک رک کر الفاظ نکلے۔ اس سے سانس نہیں لیا جا رہا تھا۔ وہ کھڑکی کو پکڑے کھڑی تھی۔ تھکن سے

آنکھیں بند ہو رہی تھیں۔

”بہت خوددار ہے میرا بیٹا زمر! میں نے کتنی منت کی تھی اس کی۔ مگر وہ کہتا تھا اگر پھپھو کو پتا چلا کہ یہ میرا گردہ ہے تو وہ کبھی نہیں لیں

گی۔ پھپھو مجھ سے بہت محبت کرتی ہیں۔ میں ان کا بھائی بھی ہوں، دوست بھی، بیٹا بھی۔ وہ مجھے تکلیف سے نہیں گزار سکتیں۔ ایسے وہ کبھی ٹھیک

نہیں ہوں گی۔ میں آج بھی نہ بتاتا اگر تم رات اس کو یہ نہ جانتا تیں۔“

اس نے کرب سے آنکھیں بند کر لیں۔ گردہ کتنے کی تکلیف زیادہ بڑی تھی یاد دل کتنے کی؟ اس سوال کو تو جواب کی ضرورت ہی نہ تھی۔

وہ پڑمردہ نحیف چہرے کے ساتھ اس کی پشت دیکھ رہے تھے۔

”اگر آج تمہارے پاس ایک گردہ ہے تو اس کی وجہ سعدی ہے۔“

وہ دھیرے سے پلٹی۔ اس کی آنکھوں کی گلابی لکیریں سرخ پڑ چکی تھیں۔ شاید ان میں نمی بھی تھی۔ بھلے وہ انہیں نہ گرنے دے، مگر وہ

بہر حال آٹسو تھے۔

”آپ یہ کہہ رہے ہیں کہ اگر آج اس کے پاس ایک گروہ ہے تو اس کی وجہ میں ہوں؟“
 اور یہ سوال نہیں تھا۔ سو اس کا کوئی جواب بھی نہ تھا۔ وہ نم آنکھوں سے اس کو دیکھتے رہے۔ جواب کا انتظار اسے بھی نہ تھا۔ وہ تیزی سے اپنے کمرے کی طرف چلی گئی۔
 کھڑکی اب پوری کھل چکی تھی اور تازہ ہوا بہت امید افزا تھی۔



الفت کے سودے کون کرے، نفرت کی جھولی کون بھرے ہم کاروباری دنیا میں بیگانے ہی بیگانے ہیں
 سیاہی ایمل ڈبلیو اس بنگلے کے پورچ میں رکی۔ شو فر نے فوراً دروازہ کھولا۔ ہاشم باہر نکلا اور سونیا کی انگلی پکڑے اسے بھی باہر لایا۔ پھر
 گلاسز اتار کر گریبان میں اٹکاتے ہوئے داخلی دروازے کو دیکھا جہاں شہرین کھڑی تھی۔ وہ ابھی اٹھی تھی مگر باب کٹ بال بالکل سیٹ تھے۔
 ”بائے بابا!“ سونیا سے ملنے کو وہ جھکا تو اس نے باپ کے دونوں گال چومے۔ پھر پیچھے اترتے نوشیر داں کو ہاتھ ہلایا۔
 ”بائے شیرو!“ وہ جو خشکیں نگاہوں سے صرف شہرین کو دیکھ رہا تھا بدقت مسکرا کر سر کو خم دیا۔ سونیا بھاگتی ہوئی ماں کے گلے لگ گئی
 جو اس کے لیے جھکی تھی۔ ان دونوں سے قطعاً بے نیاز۔
 ”میرا بے بی!“ آنکھیں موندے بچی کو ساتھ لگائے وہ بڑبڑائی۔ ہاشم ایک ہاتھ جیب میں ڈالے مسکرا کر دونوں کو دیکھ رہا تھا۔
 ”بتایا ہے مجھے سونیا نے رستے میں کہ اسے کتنی خواہش تھی ہمارے نئی مون کی تصاویر دیکھنے کی۔“
 شہرین بے اختیار سیدھی ہوئی۔ نگاہیں پھسل کر خود کو چھتی آنکھوں سے دیکھتے ہوئے شیرو پہ گئیں۔ اس کی گردن میں گلٹی سی ابھر کر
 معدوم ہوئی۔

”تو...؟“ وہ بظاہر لا پرواہی۔ سونیا کو سر کے اشارے سے اندر بھیجا۔
 ”تو تمہیں لگتا تھا تم مجھے بے وقوف بنا لو گی؟“ وہ مسکراتے ہوئے آگے آیا۔ اس کے بالکل مقابل کھڑا ہوا اور آنکھوں میں دیکھ کر

بولتا۔

”تم کیا کہہ رہے ہو؟“ وہ اکتائی۔
 ”شہرین! انسان میں اتنے گٹس ہونے چاہئیں کہ اپنے عمل کی ذمہ داری لے۔ تم سے اچھا تو سعدی نکلا۔ دو ہاتھ لگائے میرے
 گارڈ نے تو سب بک دیا کہ کس طرح تم نے اسے پاس ورڈ دیا۔ اور ہاں وہ بھی میری ہی بیٹی کے کیک پہ۔ تم اچھی جاسوس بن سکتی ہو ویسے۔ تم
 نے آئی ایس آئی کے لیے ایلٹائی کیوں نہیں کیا؟“

شہرین کے ابرو جیرت سے اٹھے۔ ”سعدی نے...؟“

”اوہ... تمہیں لگا تھا وہ نہیں بتائے گا۔“

شہرین کی آنکھوں میں غصہ اور بیزارگی ابھری۔ ”میں تم سے اتنی اکتا چکی ہوں کہ تمہارے خلاف مدد مانگنے والے کو انکار نہیں کر سکتی
 اور کسی اچھے دوست کو تو بالکل نہیں۔“

”اوہ... اچھا دوست... کیا تم نے نوٹ کیا؟“ مڑے بغیر نوشیرواں سے سوال کیا۔

اور اس کو دوسری دفعہ صدمہ ہوا تھا۔ ابھی تک امید تھی کہ شاید... مگر اب نہیں۔ غم غصے میں بدلنے لگا۔ وہ بھائی کے عقب سے نکل کر آگے

آیا۔

”کیا تمہیں میں ہی ملا تھا استعمال کرنے کے لیے؟“ بھنوں بھینچے وہ غصے سے کہہ رہا تھا۔ ”وہ بھی اس لوزر سعدی کے لیے؟ اس کو تو

میں چھوڑوں گا نہیں اور بدلہ تو میں تم سے بھی لوں گا۔“

گوکہ ہاشم یہی چاہتا تھا، مگر نوشیرواں کا پارہ کی طرح تیز چڑھتا غصہ قابو کرنے کے لیے اسے اس کی کہنی تھا منا پڑی۔ نوشیرواں سر جھٹک کر رخ موڑ گیا۔ شہرین بس ضبط سے ان دونوں کو دیکھے جا رہی تھی۔

”آئندہ میرے خلاف کسی کی مدد کرنے سے پہلے یہ سوچ لینا کہ پھر تمہیں ساری زندگی اپنی بیٹی کی شکل نہیں دیکھنے دوں گا۔ اور اگر کوئی شک ہو تو پہلی قسط تم تین دن بعد تب دیکھو گی جب تم چھٹیوں پہ دعویٰ کیلی جاؤ گی۔ سونیا کو اس لیے چھوڑ رہا ہوں کہ دو دن گزار لو اس کے ساتھ۔“

شہرین کے تاثرات بدلے۔ بے چینی پریشانی۔ وہ تیزی سے آگے بڑھی۔

”ہاشم! سونیا میرے ساتھ جائے گی۔ یہی طے ہوا تھا۔“

”طے کرنے والا میں تھا، منسوخ بھی میں کر رہا ہوں۔“ مسکراہٹ غائب تھی اور وہ درشتی سے چبا چبا کر کہہ رہا تھا۔ ”خلع کے وقت

اپنی بیٹی میں نے تمہارے حوالے کی کہ تم ماں تھیں۔ سو میں نے تم پر احسان کیا تھا۔ تب سے ہفتے میں دو دن اپنی بیٹی کو لے کر جاتا ہوں۔ باقی وہ تمہارے ساتھ رہتی ہے۔ تمہیں میری طرف سے کوئی پریشانی نہیں ملتی۔ اور اس سب کا صلہ تم نے میری پشت پہ وار کر کے دیا۔“ اس کی آواز اونچی ہو رہی تھی۔ نوشیرواں اب ذرا کم غصے سے ان کو دیکھ رہا تھا۔ اندر سے پریشانی بھی تھی، شہری بیٹی کے بغیر کیسے رہے گی؟

”میں سونیا کے بغیر کیسے رہوں گی؟ تم یہ نہیں کر سکتے۔“ اس کا سارا اظہار جھاگ بن کر بیٹھ گیا۔

”یہ تو پہلے سوچنے والی بات تھی۔ دو دن گزارو اور تیسرے دن میری بیٹی کو واپس چھوڑ جاؤ۔ اور یہ تو تم جانتی ہی ہو کہ میری بیٹی کو میری

مرضی کے بغیر تم دنیا کے کسی ملک لے جانا تو کیا، اس ملک سے بھی نہیں نکال سکتیں۔“

”اس نے صرف پاس ورڈ مانگا تھا۔ اسے وہ واپس چاہیے تھا جو تم نے اس سے لیا تھا۔ مجھے نہیں پتا وہ کس چیز کی بات کر رہا تھا۔ تم

میرے ساتھ یوں مت کرو ہاشم۔“

ہاشم چونکا۔ پھر سر جھٹکا۔ ”نہیں پتا تھا تو اس کی مدد کیوں کی؟ تمہاری بیٹی کا باپ ہوں میں اور یہ تمہاری بیٹی کا چچا ہے جس کو تم نے یوز

کیا۔ سوا ب تم سونیا کو نہیں لے کر جا رہے،“ قطعی انداز میں کہہ کر وہ مڑ گیا۔ دونوں تیز تیز کار تک واپس آئے۔ دروازے جھٹ کھولے گئے۔

شہری کھڑی رہی بے بسی پریشانی سے لب کا تتی۔

”میں نے سعدی کو انڈرا۔سٹیمٹ کیا تھا۔“ ہاشم بیٹھے ہوئے بڑبڑایا۔ نوشیرواں نے بے اختیار اسے دیکھا۔

”مطلب؟“

”کیا تم سن نہیں رہے تھے؟ اسے وہ چاہیے تھا جو میں نے اس سے لیا تھا۔ وارث کے لیپ ٹاپ کے ڈاکومنٹس۔ وہ میرے پاس

تھے۔“ کہتے ہوئے شو فر کو اشارہ کیا۔ وہ سر ہلا کر ڈرائیوگ سیٹ کی طرف آیا۔

”مگر پندرہ منٹ میں وہ کتنے ڈاکومنٹس پڑھ سکتا ہے؟“

”شاید ایک بھی نہیں۔ مگر پندرہ منٹ میں وہ ان سب کو کاپی ضرور کر سکتا ہے۔“ کہہ کر ہاشم جیسے ساری دنیا پہ لعنت بھیج کر کھڑکی سے

باہر دیکھنے لگا۔

نوشیرواں خاموش ہو گیا۔ اسے شہری کی حالت دیکھ کر خوشی نہیں ہوئی تھی۔ شہری کا قصور نہیں تھا۔ یہ سعدی تھا جو ہر چیز کے درمیان آیا

تھا۔ اس کا قصور وار ہمیشہ سعدی نکلتا تھا۔

ہمی نہیں تھے ہماری طرح کے اور بھی لوگ عذاب میں تھے جو دنیا سے سوچتے تھے الگ صبح کی سنہری سفیدی میں گرمی کی حدت بڑھتی جا رہی تھی۔ مرحوم ذوالفقار یوسف کے گھر میں چلتے ایر کولرنے ٹی وی والے کمرے کو قدرے ٹھنڈا کر رکھا تھا۔ ندرت ادھر ادھر کھڑی چیزیں سمیٹ رہی تھیں۔ ساتھ ساتھ راہداری کی گول میز پہ بیٹھے حنین اور اسامہ کو لیکچر بھی جاری تھا۔

”اتنا نہیں ہوتا کہ جو چیز اٹھاؤ اسے جگہ پہ رکھو۔“

”امی! میں سب کچھ جگہ پہ واپس رکھتا ہوں۔“ سیم نے احتجاج کیا۔

”جی... مگر کسی اور کی جگہ پہ....“ حنین نے بات مکمل کی۔ وہ ساتھ چائے بھی پی رہی تھی۔

”تم تو جیسے سب ٹھیک رکھتی ہونا۔ ابھی تمہاری الماری کھولوں تو کپڑوں کا ماؤنٹ ایورسٹ نیچے گرے گا۔“

”اور جیسے تم اس ماؤنٹ ایورسٹ تلے دب کر زخمی ہو جاؤ گے۔“ اس نے سکون سے دوسرا گھونٹ بھرا۔ آج فرینچ چوٹی بنانے کی

زحمت نہیں کی تھی۔ کھلے بال سیدھے مگر ذرا بکھرے ہوئے تھے۔

ندرت مزید ان دونوں کو کچھ کہے بغیر راہداری سے گذر کر سعدی کے کمرے تک گئیں۔ اتنا تو وہ دیکھ چکی تھیں کہ وہ فجر تک کام کرتا رہا

تھا۔ پھر سو کر نوبے اٹھ بھی گیا۔ بیڈ پہ بیٹھا جو گرز کے تھے باندھ رہا تھا۔ ندرت نے پیار سے اسے دیکھا۔ وہ بڑا ہو گیا تھا اور لمبا بھی، مگر اس کے

چہرے پہ ایک نوعمر لڑکوں والی سادگی اور معصومیت اب بھی تھی۔ وہ سیدھا ہوا تو ماں کو کھڑے پایا۔ ستی ہوئی آنکھوں سے مسکرایا۔

”کیا باتیں ہوئیں بڑے ابو سے؟“ وہ اٹھ کر لیپ ٹاپ بیگ میں سینے لگا۔

”وہی ان کی پرانی فکر۔ زمر کی شادی۔“ انہوں نے تھکی ہوئی سانس کھینچی۔ سعدی خاموشی سے چیزیں سمیٹتا رہا۔

”وہ اس کو سمجھا سمجھا کر تھک گئے ہیں مگر وہ نہیں مانتی۔ سعدی! تم سمجھاؤ نا۔ اب تو تمہاری بات چیت ہوتی ہے پھپھو سے۔ اور

تمہاری بات تو وہ ہمیشہ مانتی ہے۔“

سعدی نے بیگ کا اسٹریپ کندھے پہ ڈالا۔ چہرے پہ چھپائے حزن کو چھپانے کی ناکام کوشش کرتے ہوئے کچھ کہنے لگا تھا کہ فون

بج اٹھا۔ جیسے جان بچ گئی۔ ندرت بات بھول کر واپس چلی گئیں اور اس نے انجانا نمبر اٹھا لیا۔

”ملنا ہے مجھے اسی وقت۔ کدھر آؤں؟“ فارس کے الفاظ بھی اسی کی طرح ہوتے تھے۔ ٹھک ٹھک ٹھک۔

”میں تو نکل رہا تھا.... آ.... ریسنورٹ آجائیں۔“ اس نے درمیان کاراستہ نکالا۔

”آدھے گھنٹے تک۔“ اور فون بند۔

”یہ ماموں بھی نا.... آگے پیچھے کی بات نہیں کریں گے کبھی۔“ اس نے مسکرا کر سر جھکا۔ پھر ندرت کی باتیں یاد آئیں۔ پھپھو کیا اب

بھی اس کی مانتی تھیں؟ اوں ہوں۔

وہ باہر آیا تو حنین ہاتھ ہلا کر پر جوش سی سیم سے کہہ رہی تھی۔

”اور اتنے بڑے بڑے کھلے لانز.... سیم! تمہارا دل نہیں چاہتا کہ ہمارا بھی اتنا.... بڑا گھر ہو اور خوب دولت ہو ہمارے پاس بھی۔“

”نہیں یہ نہیں ہے کہ ہمارا چھوٹا گھر مجھے برا لگتا ہے یہ سب بھی اچھا ہے۔ مگر زیادہ بڑا گھر.... سوچو سیم!“

سیم نے پیچھے سے سعدی کو آتے دیکھ لیا تھا۔ سو جواب نہیں دیا۔ اس کو صحیح جواب معلوم ہی نہ تھا۔

”تم تو ہو ہی کنویں کے مینڈک۔ تمہیں کیا پتا۔ لیکن....“ وہ افسردہ ہوئی۔ ”اگر میں یہ بات اپنی کسی دوست سے کرتی تو وہ کہتی کہ

لاج بری بلا ہے۔ کیا زیادہ پیسے کی خواہش ہونا بری چیز ہے؟“

”بالکل بھی نہیں۔“ عقب سے آتے سعدی نے کہتے ہوئے اس کا کپ اٹھایا اور گھونٹ بھرا۔

حنین چونکی، مگر بھائی کو دیکھ کر مزید پر جوش سی پوچھنے لگی۔ ”مگر کیسے بھائی؟“

”ہر کسی کا دل چاہتا ہے کہ اس کے پاس بہت پیسہ ہو مگر لوگ یہ اعتراف کرنے سے ڈرتے ہیں، کہیں ان کو غلط یا لالچی نہ سمجھا جائے۔ اور نہ مال کی محبت بری بات نہیں ہے۔ زندگی میں اونچے گول ہونے چاہئیں۔ یہ انسان کو متحرک رکھتے ہیں۔ بس ان کو حاصل کرنے کے لیے غلط طریقہ نہیں استعمال کرنا چاہیے۔ سلیمان علیہ السلام نے بھی تو اللہ کی یاد کے لیے مال کی محبت اختیار کی تھی نا۔“

حنین کھلے دل سے مسکرا دی۔ وہ ایسا بھائی تھا جس سے با آسانی سب کہا جاسکتا تھا اور وہ آپ کو بالکل جمع نہیں کرتا تھا۔



نہ تکلف نہ احتیاط نہ زعم دوستی کی زبان سادہ تھی

ریسٹورنٹ نیم ویران تھا۔ ان کا کاروبار ویسے بھی کوئی بہت فائدے میں نہیں تھا۔ پھر بھی گزارہ ہو جاتا تھا۔ اس نے اپنی مخصوص میز پر بیگ رکھا ہی تھا کہ فون بجنے لگا۔

”سنڈے کو بھی لوگوں کو چین نہیں آتا۔“ کہتے ہوئے جب نمبر دیکھا تو الٹ سا ہو گیا۔

”سعدی! شہرین بات کر رہی ہوں۔“ وہ بیزار مگر ضبط سے بولی تھی۔

”جی... میرے پاس ہے آپ کا نمبر۔ سوری میں آپ کا شکر یہ ادا نہیں کر سکا۔“

”اب اس کی بالکل ضرورت نہیں ہے۔ کیونکہ ہاشم ابھی ابھی یہاں سے نکلا ہے۔ وہ سونیا کو میرے ساتھ چھینوں یہ نہیں

ہانے دے رہا۔“

”مگر کیوں؟“

”یہ تو تم بتاؤ گے۔ کیا اس لیے مجھ سے مدد مانگی تھی کہ پکڑے جانے پہ سارا المیہ مجھ پہ گرا دو؟“ وہ تیزی سے بولی۔ سعدی کی آنکھوں

میں الجھن ابھری۔

”کیا...؟“

”تم نے ہاشم کے سامنے میرا نام کیوں لیا؟“

”میں نے... ہاشم کے سامنے... کس نے کہا یہ آپ کو؟“ وہ شاکڈ تھا۔ چند لمحوں کی خاموشی چھا گئی۔

”کیا ہاشم کے گاؤں نے جب تم پہ تشدد کیا تو تم نے میرا نام نہیں اگل دیا؟“

”کیا؟ یہ ہاشم... اف...“ وہ چکرا کر رہ گیا تھا۔ ”اس آدمی کو کوئے کیوں نہیں کاٹتے۔ اس کے جھوٹ پہ یقین کر کے آپ نے

اعتراف کر لیا؟ اف لکم (اف ہے آپ کے لیے)“ اس کا موڈ سخت خراب ہو چکا تھا۔ ”میں نے کچھ بتایا نہ مجھے کسی نے چھوا۔ اس سے زیادہ میں اپنی صفائی نہیں دوں گا۔“

شہرین نے گہری سانس لی۔

”مجھے تم پہ یقین ہے۔ وہ واقعی جھوٹ بول رہا تھا۔ بہر حال وہ جانتے ہیں کہ اس میں تمہارا ہاتھ ہے اور نوشیرواں مجھے سنگین نتائج کی

مہمک دے کر گیا ہے۔“

”نوشیرواں کیوں؟“ وہ چونکا۔

”میں نے اس کے ذریعے پاس ورڈ لیا تھا۔“

سعدی چند لمحے کے لیے خاموش ہو گیا تھا۔ اسے کچھ برا لگا تھا۔

”آپ کو نوشیرواں کو پوز نہیں کرنا چاہیے تھا۔“

”او کے.... ساری غلطی میری.... مجھے تمہاری مدد ہی نہیں کرنا چاہیے تھی۔ ایک تو میں نے اتنا خطرہ مول لے کر تمہارا کام کیا، صرف اس لیے کہ تم مجھے فیورڈے چکے ہو اور آگے سے تم مجھے اخلاقیات کی تلقین کر رہے ہو؟“ وہ تلخی سے بلند آواز سے کہے جا رہی تھی۔

”میں نوشیرواں کو پسند نہیں کرتا اور اس کی بالکل بھی عزت نہیں کرتا۔ مگر اس قصے میں وہ ڈائریکٹ انوالوڈ نہیں تھا۔ اس لیے اسے استعمال کرنے پر مجھے افسوس ہوا ہے، بس یہی ساری بات ہے۔“

”اور یہ سارا قصہ ہے کیا؟“ شہرین نے پوچھا۔ سعدی خاموش ہو گیا۔

”خیر.... جو بھی ہے، مجھے میری بیٹی چاہیے سعدی۔ تمہاری وجہ سے وہ اسے میرے ساتھ نہیں جانے دے گا۔“

”آپ اس کی ماں ہیں۔ اسے خاموشی سے لے کر نکل جائیں۔“

”تا کہ وہ اگلے چوبیس گھنٹے میں میرے سر پہ پہنچ کر میری بیٹی چھین لے اور کبھی مجھے اس کی شکل بھی نہ دیکھنے دے؟ میں اس کو لے کر دنیا کے کسی بھی حصے میں چلی جاتی اگر مجھے یقین ہوتا کہ وہ وہاں نہیں پہنچ سکتا۔ اور پھر میں کیوں بھاگوں؟ میری زندگی یہاں سیٹل ہے۔ دوست، ماں باپ، سب یہاں ہیں۔ اور میں اس روٹین میں خوش تھی، مگر....“ اس کا گلہ تھک گیا۔ وہ سانس لینے کو رکھی۔

”آئی ایم سوری۔“

”سوری کافی نہیں ہے۔ تم ہاشم سے بات کرو۔ تم نے اس کا جو چرایا ہے، اسے واپس کر دو۔“

”یہ تو میں کبھی نہیں کروں گا۔ لیکن اگر آپ نوشیرواں سے ایکسکیوز کر لیں تو شاید وہ کچھ کر سکے۔“

”تم کیوں کچھ نہیں کر سکتے؟“

”میں آپ کو جھوٹی تسلی نہیں دینا چاہتا۔ ایمانداری سے بتا رہا ہوں۔ میری بات ہاشم نہیں مانے گا۔ آپ شیرونیس تو سو نیا کو راضی

کریں۔ وہ ضد کرے گی تو ہاشم مان جائے گا۔“

وہ کرسی پہ بیٹھا گلاس وال کو دیکھتے کہے جا رہا تھا۔ یکدم کوئی جھلک دکھائی دی۔ گہرے بھورے گھنگھریالے بال۔ اس نے چونک کر

گردن موڑی۔ پھر جگلت سے خدا حافظ کہہ کر فون رکھتا کھڑا ہوا۔

وہ اس کو دیکھتی ہوئی آ رہی تھی۔ آنکھوں کا گلابی پن اب مدہم تھا۔ سعدی سانس روکے کھڑا تھا۔

وہ خوفزدہ تھا پُر امید تھا۔

وہ پریشان تھا خوش تھا۔

زمر خاموشی سے کرسی پہ بیٹھی۔ چہرہ بنا تاثر تھا۔ بال جوڑے میں تھے۔ ایک لٹ گردن کو چھو رہی تھی۔

”بہانی نے بتایا تم ادھر ملو گے۔“ سعدی کو دیکھتے ہوئے وہ متوازن لہجے میں بولی۔

(تو زمر گھبرائی تھیں؟ ایک ہفتے میں دوسرا چکر؟) سعدی بھی سر ہلاتا بیٹھا۔

”چھٹی پہ ہوں آج کل۔ کام وغیرہ ادھر لے آتا ہوں۔“

”آگے کا کیا ارادہ ہے؟“ زمر لکھے بھر کو بھی اس سے نظریں نہیں ہٹا رہی تھی۔

”کچھ عرصے بعد پی ایچ ڈی کے لیے جاؤں گا۔ مگر ابھی نہیں۔ حنین کی کسی اچھی جگہ شادی ہو جائے، پھر امی اور سیم کو ساتھ لے

جاؤں گا۔“ وہ احتیاط سے بول رہا تھا۔ زمر کا کوئی بھروسہ نہیں، کس بات سے رات والے واقعے کا ذکر چھیڑ دے۔

”اور تمہاری شادی؟“

سعدی نے مسکرانے کی سعی کی۔ مگر زمر کی خود کو اندر تک دیکھتی پرسکون نگاہیں ڈرارہی تھیں۔
 ”وہ تو امی اور آپ ہی طے کریں گی، جس سے بھی کر دیں۔“ سر جھٹک کر سعدی اپنے ہاتھوں کو دیکھنے لگا۔ پھر چہرہ اٹھایا تو وہ ہنوز اسے دیکھ رہی تھی۔

”آپ کہہ دیں پھوپھو جو کہنے آئی ہیں۔“

”تم نے ایسا کیوں کیا؟“ اس کی آنکھوں میں پھر سے گلابی لکیریں ابھرنے لگیں۔
 ”میں نے ایسا کچھ نہیں کیا۔ میں چور نہیں ہوں۔ یوں دھوکا نہیں دے سکتا۔ ان کے گھر سے کچھ لیا ہے میں نے۔ اسی کو تلاش کرنے کے لیے وہ میری تلاشی لینا چاہتے تھے۔ مگر وہ مسز جواہرات کا ٹیکس نہیں۔“
 سعدی رک گیا۔ زمر کی بیگی نگاہیں اس پہ ویسے ہی مرکوز تھیں۔ سعدی نے آنکھیں سیڑیں۔ زمر کو دیکھتا رہا، دیکھتا رہا، یہاں تک کہ اہ دم اس کو جیسے دھکا لگا۔ آنکھوں میں شاک سا پھیلا۔ زمر چوری کی بات نہیں کر رہی تھی۔
 ”امی نے.... یا حنین؟“ وہ قصور وار کا نام جاننا چاہتا تھا۔

”بڑے ابا نے۔“ زمر نے بھیکے لہجے میں تصحیح کی۔ سعدی کچھ بولنے کے قابل نہیں رہا۔ لب بھینچ کر دوسری سمت دیکھنے لگا۔ پھر سر

۱۲۴

”میں ان کو اس کے لیے معاف نہیں کروں گا۔“ وہ بری طرح ہرٹ ہوا تھا۔ زمر کی آنکھوں میں دیکھنے کی ہمت نہیں تھی۔ اندھیرے میں لڑے شخص پہ کسی نے فلڈ لائٹس روشن کر دی تھیں۔

”مجھے کیوں نہیں بتایا سعدی؟ مجھے کیوں دھوکے میں رکھا؟“ صرف سعدی کے سامنے وہ رو سکتی تھی۔ آنسو اس کی آنکھوں سے اُٹنے لگے تھے۔ سعدی نے کاؤنٹر پہ کھڑے لڑکوں کو اشارہ کیا۔ ان سب نے فوراً شکلیں کچن میں گم کر لیں۔
 ”اگر مجھے پتا ہوتا تو تمہیں ایسے کبھی نہ کرنے دیتی۔ کیوں نہیں بتایا؟ کیوں نہیں جتایا؟ ایک دفعہ تو کہا ہوتا۔ غصے سے کہہ دیتے۔ لڑکر لہا پیتے۔ ہمارے درمیان تو بہت دوستی تھی۔“

”میں جتانے والا نہیں ہوں۔“ اس نے مجرم کی طرح سر جھکا لیا۔

”اپنا کیوں نہیں سوچا؟ اس عمر میں کوئی گرہ دیتا ہے کیا؟ آگے لمبی زندگی پڑی ہے تمہاری۔ شادی کرو گے، بچے ہوں گے۔ ایک اے۔ کے ساتھ کیسے رہو گے؟“ اس کا دل بری طرح دکھا ہوا تھا۔

”وہ تو کوئی مسئلہ نہیں۔ واک کرتا رہوں، شوگر وغیرہ نہ ہو تو سب ٹھیک رہے گا۔“ جھکے ہوئے سر سے سادہ وضاحت دی۔
 ”مجھے کیوں نہیں بتایا؟ میں تمہیں یہ کبھی نہ کرنے دیتی۔ یہ گرہ تو کیا پتا اسی وقت ضائع ہو جاتا۔ کیا پتا کچھ سال بعد ضائع ہو جائے۔
 لہذا اسٹیج پہ آ جاؤ گی۔ اپنے لیے تمہاری صحت کے ساتھ اتنا بڑا نقصان میں تمہیں کبھی نہ کرنے دیتی سعدی۔“
 ”اسی لیے نہیں بتایا۔“ اس نے گہری سانس لے کر سر اٹھایا۔ زمر کا چہرہ آنسوؤں سے گیلا تھا۔ وہ چار سال پہلے والی زمر تھی۔ وہ ۱۹۹۰ء سے واپس زمر بن گئی تھی۔

”میں ہم دونوں میں سے پہلا دھوکے باز نہیں ہوں زمر! کیا آپ نے کبھی مجھے دھوکے میں رکھ کر کچھ نہیں کیا؟ کیا میرے لیے اہل امامہ کے لیے آپ نے کچھ نہیں کیا؟ یاد ہے جب ہم اسکول میں تھے میں....“
 ”سعدی۔“ اس نے روکنا چاہا۔

”نہیں امت روکیں۔ سبس.... میں چھوٹا تھا۔ آپ مجھ سے آٹھ سال بڑی تھیں۔ آٹھ کلاسز آگے تھیں۔ ہمارا ایک ہی اسکول تھا۔ امی اور دادی کی نہیں بنتی تھی۔ ہم الگ رہتے تھے۔ ابو کے حالات اچھے نہیں تھے۔ مگر خود دار تھے۔ بڑے ابو کو ہوا نہیں لگنے دیتے تھے۔ پھر میں ان ہی کا بیٹا تھا۔ ان سے اسکول لے جانے کو پیسے نہیں مانگتا تھا۔ امی اور ابو اپنے مانی مساکس میں اتنے اچھے ہوتے تھے کہ خود سے اپنے کا خیال بھی نہ آتا۔ میں گھر سے آدمی چیزوں کے بغیر آتا تھا۔ مگر اسٹی سے کلاس میں واپس آتا تو میری جیومیٹری ہاکیس میں پنسل ریزلٹا ہینڈ رولر اور وہ کیا تھا ہاں ”ای“ (پروٹیکٹر) ادھ سب پورا ہوتا تھا۔ آپ ہاناٹائے روز منج میرا ایک۔ چیک کر کے چیزیں رکھ جاتی تھیں۔ اور آپ اسٹی سے لیت بھی ہو جاتیں۔ اسی لیے ڈانٹ بھی کھا تیں۔ مگر زمر آپ ہمیشہ سے بہت determined (مستقل مزاج) رہی ہیں۔ جو خان لی اسے کہا ہے۔“

وہ پتلی آنکھوں سے مسکرائی۔ اسے یوں سر جھکا کر بولنے سننا اچھا لگ رہا تھا۔

”اور ہر ایک میں مجھے ساتھ لے جاتیں۔ تب دو روپے کا سوس اور ایک روپے کی نمکو ہوتی تھی۔ آپ کہیں میں تین روپے لائی ہوں۔ میں ”چغز“ لے کر کھالوں گی تم میرا لچ کھالو۔ ان دنوں میں نہ لچ لاتا تھا نہ پیسے۔ آپ کہیں امی نے جو کباب دیا ہے وہ مجھے نہیں پسند تم لے لو۔ اور میں یقین کر کے کھا لیتا۔ بہت دن بعد خیال آیا کہ کباب تو آپ کو بہت پسند تھے۔ بہت سالوں بعد خیال آیا کہ کبھی آپ کو کینٹین سے کچھ خرید کر کھاتے نہیں دیکھا۔“

زمر نے ہتھیلی سے آنسو رگڑے۔ پھر اداسی سے مسکرائی۔ ”ان دنوں بڑے ابائی تو کمری پٹی لگی تھی۔ ہمارے حالات بھی اچھے نہیں تھے۔ دونوں باپ بیٹے خود دار تھے۔ میں دونوں کا بھر مہر کھانا چاہتی تھی۔“

”ہاں.... میں.... بہت دیر سے سمجھا کہ آپ پیسے نہیں لائیں۔ میرے لیے آپ سارا دن بھوکی رہتی تھیں۔ جب امی نے کاروبار کا سوچا تو میں نے کہا کہ ریٹائرمنٹ کھولیں۔ کسی کو کھانا کھلانے سے پیارا احسان بھی کیا ہوگا؟“

”سب اپنے گھر کے بچوں کے لیے یہ کرتے ہیں۔ اس میں کوئی بری بات نہیں ہے۔“ مگر وہ نہیں من رہا تھا۔

”میں چھٹی کے بعد کلاس فیلوؤز کے ساتھ ”برف پانی“ کھیل رہا تھا۔ جس لڑکے کی باری تھی اس نے مجھے برف گرہ یا اور اس سے پہلے کہ کوئی مجھے پانی کرتا کسی بات پہ دو تین لڑکوں نے مجھے بہت مارا۔ میں کمزور تھا۔ چھوٹا تھا۔ وہ بڑے تھے۔ مجھے مارا کر گرا دیا۔ میرے من پہ کپڑوں پہ خون اور مٹی لگی تھی۔ آپ بتائیں کہاں سے آئیں۔ آپ نے مجھے اٹھایا میرا چہرہ صاف کیا۔ اپنی لونیفارم کی پٹی سے خون صاف کیا۔ پھر پکڑ کر لچ پہ ساتھ بٹھایا اور پوچھا ”ان لڑکوں کا نام بتاؤ۔ کلاس اور سیکشن۔“ میں ڈر گیا۔ کہا کہ جانے دیں۔ مگر آپ تو نا شروع سے ہی پراسیکیوٹر تھیں۔ آپ تو آگئیں۔“ وہ کوئی اور لوگ ہوتے ہیں جن کے سعدی کو کوئی مار جائے اور وہ چپ کر کے بیٹھ جائیں۔ میں تو غلط چیز پہ چپ نہیں رہوں گی۔ ہمارے سعدی کو کس نے مارا ہے؟“ آپ مجھے اسی طرح کہا کرتی تھیں۔ ”ہمارا سعدی۔“ اور اس وقت آپ کے یہی تین الفاظ تھے۔ نام کلاس سیکشن۔ مجھے ہانا پڑے۔ تب مجھے پتا چلا آپ کتنی مستقل مزاج ہیں اور ہیڈ اسٹراٹجک بھی۔ آپ ان لڑکوں کے پاس گئیں۔ ان کو کچھ نہیں کہا۔ صرف پیار سے ان کے ماں باپ کے پتے پوچھے۔ پھر اللہ جانے کیسے آپ نے ان کے والدین کو اسکول بلا دیا۔ وہ لڑکے مجھے نیچر زپرٹسپل سب کو ایک کمرے میں اکٹھا کیا اور پھر آپ نے وہ لمبی تقریر کی۔ وہ شرمندہ کیا ان کو کہ مجھے یقین ہے گھر جا کر ان لڑکوں کو مجھ سے زیادہ مار پڑی ہوگی۔“

زمر زمری سے ہنس جاتی تھی۔ سعدی نے عرصے بعد اسے یوں ہنستے دیکھا تھا۔

”میں دس سال کا تھا جب آپ کی مگنی ہوئی تھی۔ پہلی مگنی۔“ اس کے اگلے الفاظ نے زمر کی ہنسی ٹھہرا دی۔

وہ سر جھکا کر کہنے لگا۔ ”ان کو شادی کی جلدی تھی۔ بڑے بابا نے سارا اجیڑ جمع کر لیا تھا۔ آپ نے انٹر کے بعد پڑھائی بھی بس کر دی۔“

ہادی کی تیاریاں عروج پہ تھیں۔ وہاں سے وہاں اسٹوریوں کا تھا۔ کپڑے فرنیچر سب پر بچے کھسایا تھا۔ میں اور آپ وہاں بیٹھے ابلیں کرتے تھے۔ آپ نے منٹوں کے لیے کھانسی کی آوازیں بھیجیں۔ میں نے زنگی میں کبھی دوبارہ آپ کو اتنا خوش نہیں دیکھا جتنا اب دیکھا

”اگر وہاں بات کرنا ہے تو اس سے پہلے سے پہلے ہے۔“

”اگر وہاں بات کرنا ہے تو اس سے پہلے سے پہلے ہے۔“

”اگر وہاں بات کرنا ہے تو اس سے پہلے سے پہلے ہے۔“

”اگر وہاں بات کرنا ہے تو اس سے پہلے سے پہلے ہے۔“

”اگر وہاں بات کرنا ہے تو اس سے پہلے سے پہلے ہے۔“

”اگر وہاں بات کرنا ہے تو اس سے پہلے سے پہلے ہے۔“

”اگر وہاں بات کرنا ہے تو اس سے پہلے سے پہلے ہے۔“

”اگر وہاں بات کرنا ہے تو اس سے پہلے سے پہلے ہے۔“

”اگر وہاں بات کرنا ہے تو اس سے پہلے سے پہلے ہے۔“

”اگر وہاں بات کرنا ہے تو اس سے پہلے سے پہلے ہے۔“



”خود جاؤں گا اور دے کر آؤں گا۔ اور چونکہ وہ اتنے برے نہیں ہیں تو میرے اس عمل کی قدر کریں گے۔“ بظاہر سعدی نے نرمی سے کہا کہ وہ تنازع موضوع کو زمر کے ساتھ چھیڑ کر تازہ تازہ مندل ہوتے زخم پھر سے نہیں کریدنا چاہتا تھا۔

ریٹورنٹ کا دروازہ کھلنے کی آواز آئی۔ سعدی چونکا۔ پھر بے اختیار کھڑا ہو گیا۔ زمر نے گردن موڑی۔ فارس وہیں رک گیا تھا۔ زمر نے رخ واپس موڑ لیا تھا۔ ٹشو سے آنکھیں تھپتھا کر صاف کیں اور اٹھی۔

بوجھل سی خاموشی نے سب کو گھیرے میں لے لیا۔

”پھر ملیں گے۔“ نرمی سے اس نے سعدی کا کندھا تھپکا اور مڑ گئی۔ فارس تیکھی نظروں سے اس کی پشت کو دیکھ رہا تھا۔ اس کے مڑنے پر شیشے سے باہر دیکھنے لگا۔

وہ متناسب چال چلتی دروازے تک آئی۔ فارس ہٹ گیا۔ زمر نے بس ایک سر ڈنفرت آمیز نگاہ اس پر ڈالی اور باہر نکل گئی۔ فارس کی پیشانی پہ بل پڑے۔ اس نے اکھڑے تاثرات کے ساتھ اسے جاتے دیکھا اور سر جھٹک کر آگے آیا۔

”آئیں... بیٹھیں...“ سعدی نے احترام سے اشارہ کیا۔ مگر وہ کھڑے کھڑے تنے ابرو کے ساتھ اسے گھورتا رہا۔

”ایک دفعہ پوچھوں گا۔ سچ نہ بتایا تو اگلوانے کے سارے طریقے آتے ہیں مجھے۔“

”کیا ہوا؟“ سعدی حیران ہوا۔

”جس روز میں رہا ہوا تھا اس رات تم میرے کیس کے سچ سے کیوں ملے تھے؟“

سعدی نے کچھ کہنا چاہا مگر زبان نے ساتھ نہیں دیا۔ وہ واقعی شاکڈ تھا۔ بے یقین تھا۔

”میں... آپ کو کیسے پتا چلا میں اس سے ملا تھا؟“

فارس نے گہری سانس لی۔

”تو تم واقعی اس سے ملے تھے۔ میرا اندازہ ٹھیک تھا۔“

اور سعدی کو ایک دم اپنی بیوقوفی کا احساس ہوا۔ ظاہر ہے اگر اس نے سچ کہہ دیا تو فیصلے والی رات کو ہی ملا ہوگا۔ اف...

انکار مت کرنا۔ اب دیر ہو چکی ہے۔“ فارس نے کرسی کھینچی۔ ٹانگ پہ ٹانگ رکھ کر بیٹھا اور سنجیدگی سے اسے دیکھا۔ افراتفری پھیلا

کر اس نے سعدی کو گڑ بڑایا تھا۔

”کیا دیا ہے اس کو مجھے رہا کروانے کا؟“ وہ سنجیدگی سے پوچھ رہا تھا۔

”آپ بے گناہ تھے۔“

”میں نے پوچھا کیا دیا ہے؟“ اس کی آنکھوں میں سختی بڑھی۔

”ان کے کچھ خفیہ راز معلوم تھے مجھے۔ ان کو ایک سپوز کرنے کی دھمکی دی۔ وہ مان گئے۔“ فارس ان ہی سخت تیروں سے اسے دیکھتا

رہا۔

”تم سے مجھے یہ امید نہیں تھی۔“

”مجھے بھی قانون سے یہ امید نہیں تھی کہ وہ ایک بے گناہ کو چھانی تک دھکیلے گا۔ میرے پاس سچ کو دینے کے لیے لمبی چوڑی رقم نہیں

تھی۔ یہ میرا واحد آپشن تھا۔ جو قانون روٹی نہیں دے سکتا وہ ہاتھ بھی نہیں کاٹ سکتا۔ اور وہ سچ اتنا معصوم نہیں تھا۔ اس نے چھانی صادر کرنے کے لیے پیسے لے رکھے تھے۔ میں نے اس کو اسی شے سے روکا۔ کبھی کبھی اچھے کو برا کرنا پڑتا ہے تاکہ وہ برے کو سزا دلوا سکے۔“ اس نے مشہور

مقولہ دہرایا۔ پھر اضطراب سے فارس کا چہرہ دیکھا۔

”کس نے پیسے دیے تھے جج کو؟“ وہ پتلیاں سکیڑ کر سعدی کو دیکھ رہا تھا۔

سعدی نے سوچا کہہ دے ہاشم کا ردار نے، مگر اول تو اس کے پاس ثبوت نہ تھے۔ دوم فارس یقیناً کیونکر کرتا؟ کیونکہ گرفتاری کے بعد سے اب تک ہاشم نے مندرجہ ذیل ہمیشہ بظاہر فارس کا ساتھ دیا تھا۔ اور فارس اسے جتنا ناپسند کرتا ہو، وہ ہاشم کو اپنے بھائی اور بیوی کا قاتل نہ مانتا۔ اور اگر مان بھی لے تو اس کا غصہ جو انجیلی جنس کی نوکری نے دبا دیا تھا، جیل کے چار سال واپس لے آئے تھے۔ ادھر فارس کو یقیناً آتا ادھر جا کر وہ ہاشم کا گریبان پکڑ لیتا۔ کیا اتنی جلدی یوں اسے ہاشم کو خبردار کر دینا چاہیے؟ یا سب تیاری کر کے ایک ہی دفعہ حملہ کرنا چاہیے؟ وہ فائلز ابھی تک ڈی کوڈ نہیں ہوئی تھیں۔ سعدی نے فیصلہ کرنے میں لمحے لگائے۔

”جج نے نہیں بتایا۔ مگر میں پتا کروالوں گا۔“ وہ نگاہ ملائے بغیر لڑکوں کو آوازیں دینے لگا۔ ”کیا لیس گے آپ؟“

”سنو سعدی۔“ پھر اسے سختی سے سمجھایا۔ ”یہ میرے مسئلے ہیں۔ میرے دشمن ہیں۔ ان کو میں خود بینڈل کروں گا۔ آئینہ وہ تم ان معاملوں سے خود کو دور رکھو گے۔ بات سمجھ میں آئی ہے یا نہیں؟“

”مگر کافی تو لیں گے نا آپ؟“ وہ اتنی ہی معصومیت سے بولا تھا۔

”لے چکا میں سب۔“ فارس نے ناک سے مکھی اڑائی اور اٹھ گیا۔

”ماموں.... رکھیں.... بڑے ابا نے آپ سے ملتا ہے۔“

فارس جاتے جاتے مڑا۔ ماتھے کے بل ڈھیلے ہوئے۔ شیشے کی دیوار پہ نظر ڈالی۔ وہ کب کی جا چکی تھی۔

”کل ان کے گھر چلیں گے۔“

”گھر؟“ اس نے ناگواری سے ابرو اٹھائی اور دوبارہ شیشے کی دیوار کو دیکھا۔

”وہ اس وقت گھر پہ نہیں ہوں گی۔ ان کی ڈاکٹر سے اپائنٹمنٹ ہے۔ آپ نے انکار کیا تو بڑے ابا کا دل ٹوٹ جائے گا۔“

فارس نے لب کھول کر بند کیے۔ متذبذب سانس جھٹکا۔ ”اچھا کل دیکھیں گے۔ اور ہاں وہ موضوع ابھی ختم نہیں ہوا۔“ تنبیہ کر کے

وہ لمبے لمبے ڈگ بھرتا باہر نکل گیا۔

سعدی نے گہری سانس لے کر اعصاب ڈھیلے چھوڑ دیئے۔



پیر کی صبح ہر دوسرے افس کی طرح وہاں بھی کاموں کی افراتفری پھیلی تھی۔ جو اہرات باریک ہیل سے کوریڈور میں چلتی آرہی تھی۔

گزر تے لوگوں کے سلام کا مسکرا کر سر کے خم سے جواب دیتی وہ ہمیشہ کی طرح دمک رہی تھی۔ رابداری کے سرے پہ اس نے دروازہ کھٹکھٹایا۔

پھر کھول کر اندر آئی تو راستے بھری مصنوعی مسکراہٹ غائب ہوئی اور اس کی جگہ تشویش نے لے لی۔

لیپ ٹاپ پہ کچھ ٹائپ کرتے ہاشم نے ایک نظر اسے دیکھا۔ پھر واپس ٹائپ کرنے لگا۔ اس کا کوٹ اسٹینڈ پہ لٹکا تھا اور وہ مصروف

لگ رہا تھا۔

”خیریت؟“

”میری سمجھ میں نہیں آرہا ہے کہ وہ لڑکا دو دن سے تمہارا سارا ڈیٹا لے کر بیٹھا ہے اور تم اتنے سکون سے کام کر رہے ہو۔“ میز پہ ہاتھ رکھ

لر جھکتے ہوئے وہ تشویش سے بولی۔ ”پہلی بات میرے ڈاکومنٹس سیکورٹی کی تھیں میں تھے جنہیں وہ نہیں توڑ سکتا۔ میں ابھی چار بندوں کے

ہاتھ اس کے گھر پہ دھاوا بول سکتا ہوں۔ اس کے سارے کمپیوٹرز اور فائلز نکال سکتا ہوں۔ مگر میں اس کو یہ تاثر نہیں دینا چاہتا کہ اس کے پاس میری

کوئی کمزوری ہے۔“ کرسی گھما کر ماں کو دیکھتے ہوئے ہاشم نکل سے کہہ رہا تھا۔ ”اور مجھے یقین نہیں ہے کہ وہ اتنی جلدی میرا اتنا سارا ڈیٹا کاپی بھی کر

سکتا ہے۔ خیر جو بھی ہو وہ میرے پاس سب سے پہلے آئے گا۔ اور بالفرض اس کے پاس کچھ ہے بھی تو اس کو خاموش کروانے کے ایک سو ایک طریقے آتے ہیں مجھے۔ اب اپنی پریشانی کی دوسری وجہ بتائیں مجھے۔“

جو اہرات نے گہری سانس لی۔ انگلی سے بال پیچھے کیے اور کرسی پہ بیٹھی۔

”تمہارا بھائی کہاں ہے؟“

”وہ آج پھر نہیں آیا؟ خیر! گھر پہ سو رہا ہوگا۔“

”وہ گھر پہ نہیں ہے۔ دوستوں کے ساتھ بھی نہیں ہے۔ مجھے اس کی فکر ہو رہی ہے۔“

ہاشم نے موبائل اٹھایا اور ایک نمبر ملایا۔

”ہاں.... شیر و کدھر ہے؟ اسے ڈھونڈ کر خبر دو مجھے۔“ اور فون میز پہ ڈال کر ماں کو دیکھا۔ ”مل جائے گا۔ آخر کہاں جانا ہے اس

نے؟“

”وہ ڈسٹرب ہے شہری کی وجہ سے۔ اسے سمجھاؤ ہاشم!“

”میں سن بھال لوں گا۔ کیوں فکر کرتی ہیں؟“

”سعدی کو بھی تمہیں سن بھالنا ہوگا۔ کیونکہ جب تک سعدی کو سزا نہیں ملے گی، شیر و کا غصہ ہلکا نہیں ہوگا۔ مجھے ڈر ہے وہ کچھ غلط نہ کر

بیٹھے۔“


”ممنی! کیا یہ بہتر نہیں ہوگا کہ ہم شیر و کو اس کا غصہ نکالنے کی بجائے غصہ کم کرنا سکھائیں؟“

”میں اس بحث میں نہیں پڑنا چاہتی۔ تم سعدی کا کچھ کرو۔ وہ ویسے بھی اسے پسند نہیں کرتا۔ جتنا سعدی اس کا راستہ کانٹے کا اتنا ہی

شیر و بائبر ہوگا۔“ ہاشم کچھ کہنے لگا تھا... مگر موبائل بجا۔ اس نے کال اٹھالی۔ ”ہوں... ٹھیک ہے۔“ پھر ماں کی طرف متوجہ ہوا۔

”وہ شوٹنگ کلب گیا ہے۔ اور وہ ٹھیک ہے۔ میں مل لوں گا اس سے۔ بے فکر رہیں۔“ نرمی سے مسکرا کر وہ آگے جھکا اور جو اہرات کا

ہاتھ دبایا۔ وہ بدقت مسکرائی۔ ہاشم پھر سے کام کی جانب متوجہ ہو گیا۔



دوست ہیں دل میں ذہن میں دشمن کوئی بھی مجھ سے دور نہیں ہے

سعدی نے گلاس ڈور کھولا۔ اندر آفس میں سارہ کرسی پہ براجمان گردن ترچھی کیے ایک فائل پہ کچھ لکھ رہی تھی۔ بس نگاہیں اٹھا کر

اسے آتے دیکھا اور واپس لکھنے لگی۔ بال جوڑے میں بندھے تھے اور رخسار سرخ گلابی ہو رہے تھے۔

”ڈاکٹر سارہ! میں نے یہ کام مکمل کر لیا ہے۔ فیلڈر پورٹ تیار ہے۔“

اس نے سلام کے بعد کہتے ہوئے کاغذوں کا بنڈل میز پہ رکھا۔

”آپ کی تعریف؟“ سارہ نے لکھتے ہوئے پوچھا۔ سعدی نے ”اچھا“ والے انداز میں ابرو اٹھائی۔

”آپ اکثر کرتی رہتی ہیں۔“ کہہ کر وہ کرسی کھینچ کر بیٹھا۔

سارہ نے سر اٹھا کر اسے دیکھا۔ پھر انگلی سے اٹھنے کا اشارہ کیا۔ وہ پہلے سیدھا ہوا، پھر کھڑا ہو گیا۔ سارہ نے قلم کی پشت لبوں سے

لگائے اسے دیکھ کر یاد کرنے کی کوشش کی۔

”آپ کی شکل دیکھی بھالی ہے۔ اوہ.... جہاں تک مجھے یاد پڑتا ہے آپ اس پروجیکٹ کے سینئر انجینئر ہیں۔“

”جی میم! اور جہاں تک مجھے یاد پڑتا ہے، میں نے ایک چھٹی کی درخواست دی تھی جو اپروڈ بھی ہوئی تھی۔“

”تو آپ نے چھٹی ختم ہونے سے پہلے آنے کی زحمت کیوں کی؟“

”پہلے میں بیٹھ جاؤں؟“ اس نے پوچھا۔ وہ اسی طرح خنگی سے اسے دیکھتی رہی۔ سعدی پھر سے بیٹھا اور بنڈل اس کی طرف

دھکیلا۔

”آپ کا کام وقت سے پہلے کر دیا ہے۔ فیلڈ پہ جانے کی ساری تیاری بھی مکمل کر لی ہے۔ اب آپ وہ شکایت بتائیں جو آپ کو

مجھ سے ہے۔“

سارہ نے فائل بند کی۔ ٹیک لگائی اور سنجیدگی سے اسے دیکھا۔

”تمہیں پتا ہے سعدی! تھر کے اس فیلڈ پہ ہزاروں لوگ کام کر رہے ہیں۔ اور ان سب کے اوپر اس عہدے پر پہنچنے والی میں واحد

عورت ہوں۔ اور اس کی وجہ معلوم ہے کیا ہے؟“

”میرے جیسے ذہین اور قابل سینئر انجینئر کا ساتھ ہونا؟“ سعدی کی زبان پھسلی۔

”اپنے کام سے کمیڈ ہو کر رہنا اور بلا وجہ کے نمانوں سے پرہیز کرنا۔“

”آپ کو پتا ہے میں بلا وجہ چھٹیاں نہیں کرتا۔ اب بھی کئی کام تھے تو...“ وہ خاموش ہو گیا اور سنجیدہ بھی۔

”اتنے اہم کام کتم نے مجھے فارس کے رہا ہونے کا نہیں بتایا؟“

”آپ نے پوچھا ہی نہیں۔“ اس نے سادگی سے شانے اچکائے۔

”پوچھا تھا میں نے۔ تم نے تو بات ٹال دی تھی۔“

”اچھا نا... اب تو پتا چل گیا آپ کو۔“ وہ خوشگوار انداز میں گفتگو کی نوعیت بدلنے لگا۔ سارہ اب فکر مندی سے اس کو دیکھ رہی تھی۔

”تم بہت پراسرار ہوتے جا رہے ہو۔ اب تو کچھ بتاتے ہی نہیں ہو۔“

”ہر چیز کا ایک وقت ہوتا ہے۔ میں نے کہا تھا نا اس بندے کے لیپ ٹاپ تک پہنچ جاؤں۔ پھر...“

”کون ہے وہ؟ کیا اسی نے وارث کو...“ سارے شکوے بھول کر سارہ نے آگے ہوتے احتیاط سے پوچھا۔ سعدی نے اثبات میں

سر ہلایا۔

”بس تھوڑا سا انتظار کر لیں اور یہ سب مجھے سنبھالنے دیں۔“ مسکرا کر بشارت سے کہتا وہ اٹھ کھڑا ہوا۔ سارہ کی آنکھوں میں شکایت

پھر سے عود کر آئی۔

”لڑکے... تم اگلے ماہ مجھے فیلڈ پہ اپنے ساتھ چاہیے ہو۔ تیاری کر لو۔“

”راجر... باس...“ مسکرا کر ماتھے تک ہاتھ لے جا کر سلام کیا اور جانے کو مڑ گیا۔

سارہ نے بمشکل مسکراہٹ دبائے سر جھٹکا۔ ”یہ سعدی بھی نا۔“



یہ ہیں اہل دنیا کے دلچسپ دھوکے کسی کو کسی سے محبت نہیں ہے

نوشیراں شوٹنگ پوائنٹ پہ کھڑا تھا۔ اس کی لین میں ایک پتلا پھڑ پھڑا رہا تھا۔ اس نے دونوں ہاتھوں سے پستول پکڑے بازو سیدھے کیے۔ ایک آنکھ بند کیے نشانہ باندھا۔ کانوں پہ پہلے ہی ہیڈ فون ٹائپ ایرر ڈیکشن پہنچے ہوئے تھے اور آنکھوں پہ زرد گلاسز۔ تاک کر اس نے

فار کیا۔ ایک دو تین چار... سب دل کے آس پاس لگے۔ دل ٹوٹنے اور پھنسنے سے بچا رہا۔

”ہاتھ سیدھا رکھو۔ کندھے مت جھٹکو۔ اس پوائنٹ کو دیکھو۔“ اپنے قریب ہاشم کی مدھم آواز سن کر وہ چونک کر مڑا۔ گلاسز لگائے

کیپ پہنے ہاشم اس کو دیکھے بنا آگے ہو کر اس کے ہاتھ کو سیدھا کر رہا تھا۔ نوشیرواں نے ہولے سے سر جھٹکا۔ بیزاری ظاہر کرنے کی کوشش کی۔ مگر چونکہ وہ ہاشم کی آمد سے بیزار نہیں ہوا تھا، سونا کام رہا۔ اس کا بازو سیدھا کر کے ہاشم پیچھے ہٹا۔

”ہوں.... اب نشانہ لو.... پوری یکسوئی سے۔“ اس کے کندھے کے پیچھے کھڑے ہوئے وہ پتلے کو دیکھ کر بولا۔ نوشیرواں نے پتلے کو دیکھا۔ پلکیں سکیڑیں۔ گہری سانس اندر کھینچی اور فائر کیا۔

دل اب بھی نہیں پھٹا۔

وہ اکتا کر سر جھٹکتا ایک طرف ہو گیا۔ مشین نے وہ پتلا پیچھے کر کے فریش پتلا سامنے کیا۔ ہاشم اس کی جگہ پہ آکھڑا ہوا۔ پستول کا اوپری حصہ پیچھے کر کے لوڈ کیا۔

”شہرین نہ اتنی خوبصورت ہے نہ اتنی متاثر کن کہ تم ابھی تک اس صدمے سے باہر نہیں نکلے۔“ دونوں ہاتھوں میں پکڑا پستول تاک کر نشانے پر رکھتے وہ بولا۔

”وہ آپ کی بیوی رہی ہے۔“ شیر و سر جھٹکا کر جوتے سے فرش مسلتے لگا۔ وہ اس موضوع سے بچنا چاہ رہا تھا۔

”مجھے اس سے فرق نہیں پڑتا۔ تم بتاؤ۔ تمہاری وہ پسند تھی، محبت تھی یا عشق تھی؟“ سامنے دیکھتے ہوئے ہاشم نے فائر کیا۔

گولیوں کی تڑتڑاہٹ شوٹنگ ریج کے اس اندرونی کمرے میں گونجی۔ یکے بعد دیگرے دو گولیاں پتلے کے دونوں ہاتھوں پہ لگیں۔

”اس سے کیا فرق پڑتا ہے؟“ شیر و نے بیزاری سے شانے اچکائے۔

”فرق پڑتا ہے۔ اگر یہ پسندیدگی تھی تو شام تک تمہیں ٹھیک ہو جانا چاہیے۔“ کہتے ہوئے اس نے پھر فائر کیا۔ دونوں آنکھوں کے بیچ گولی نے سوراخ کر دیا۔

”اگر محبت تھی تو کچھ دن لگیں گے۔“ زوردار گونج کے ساتھ اگلی گولی پیشانی پہ ماری۔

”اور اگر عشق تھا تو...“ پتلے کا نشانہ لیے نظروں کے سامنے سرخ رومال سالہرایا۔ ریڈ۔ سرخ۔ ”تو پھر یہ علاج ہے۔“ آخری گولی دل پہ ماری۔ دل پھٹ گیا۔ ہاشم نے گلاسز اتارے۔ آنکھیں سکیڑ کر تنقیدی نگاہوں سے پتلے کا جائزہ لیا جسے اب پیچھے لے جایا جا رہا تھا۔ ہر

علامتی طور پہ پستول کی نالی پہ پھونک ماری۔ اسے پینٹ کی پچھلی جیب میں اڑسا اور پرسکون ساناوشیرواں کی طرف مڑا۔

”پسند سے زیادہ محبت سے کم۔“ وہ جوتے سے مسلسل فرش مسل رہا تھا۔

”یا شاید شہرین کے تمہیں استعمال کرنے سے زیادہ صدمہ تمہیں سعدی کے کہنے پہ استعمال کیے جانے پہ ہوا ہے۔“

نوشیرواں کے جھکے چہرے پہ مارے اہانت کے سرخیاں دوڑنے لگیں۔ مٹھیاں جھینچ لیں۔ ہاشم نے بہت غور سے اسے دیکھا۔

”سعدی کو دنیا میں سب سے زیادہ محبت کس سے ہے، معلوم ہے؟“

نوشیرواں نے سلگتی نگاہیں اٹھا کر اسے دیکھا۔ ”ڈی اے زمر سے؟“

ہاشم نے اثبات میں گردن ہلائی۔

”اور اس کی نظر میں ہم اسے گرا پچکے ہیں۔ ان کے خراب تعلقات نیکلس برآمدگی کے بعد مزید خراب ہو جائیں گے۔ جلد سعدی

میرے پاس آئے گا اور میں اپنے طریقے سے اس کو سنبھال لوں گا۔ اگر وہ میرے لیے کام کرنے لگ جائے تو سوچو ہمارا غلام بن کر ہمیں کتنا فائدہ دے گا۔“

”وہ کبھی ہمارا غلام نہیں بنے گا۔ ناممکن!“ اور اتنا تو نوشیرواں اسے جانتا ہی تھا۔

”میں اسے ان دیکھی زنجیروں میں جکڑ لوں گا شیرو! ایک دن وہ میرے لیے کام کرے گا۔ اس کا ٹیلنٹ ہمارے حق میں استعمال

”اونا چاہیے۔“

”مطلب آپ کو ابھی بھی سعدی کی فکر ہے؟“ نوشیرواں کے اندر غصے کی نئی لہر دوڑی۔ ”وہ ساری زندگی مجھ سے مقابلہ کرتا آیا ہے۔ ہر جگہ مجھے پیچھے کر کے خود لوگوں کی تحسین بھرتا آیا ہے۔ اس کے سامنے کبھی میں کچھ نہیں ہوتا۔ ہر کوئی اس کا معترف ہوتا ہے۔ آخر کیوں؟“

”کیونکہ وہ ایک خوددار اور ذہین نوجوان ہے۔ اس میں وقار ہے اور وہ رشتوں کا پاس کرنا جانتا ہے۔ وہ لوگوں کے لیے اچھا سوچتا ہے اور مشکل میں ان کی مدد کرتا ہے۔ انسان کو عزت کرانی پڑتی ہے۔ اور یونو واٹ میں یہاں کھڑا ہو کر سعدی کی صلاحیتوں پہ دو گھنٹے مزید بھی ہل سکتا ہوں۔ مگر مجھے تمہاری فکر ہے۔ کیونکہ میرے بھائی تم ہو۔ اس لیے اس شہرین ٹراما سے نکلو۔ آج پورا دن اس کا سوگ منا لو اور کل صبح تم مجھے مضبوط اعصاب کے ساتھ واپس آفس میں نظر آؤ۔ اور اس بارے میں میں مزید ایک لفظ نہیں سنوں گا۔“

تختی ودرشتی سے اس نے کہا تو شیر و کا غصہ جھاگ کی طرح بیٹھا۔ اس نے جی کہہ کر سر جھکا یا۔ ہاشم اس کے برابر سے گزر کر آگے بڑھ گیا۔ نوشیرواں نے گلاسز ہاتھ میں پکڑ رکھے تھے۔ دنیا اب ذرا واضح نظر آرہی تھی۔

اب تو سیل در دقتم جائے سکوں دل کو ملے زخم دل میں آچکی ہے اب تو گہرائی بہت لاؤنچ کی چوڑی کھڑکی کے باہر دھوپ لگھل رہی تھی۔ کچن میں تلنے تلنے کبابوں کی خوشبو یہاں تک آرہی تھی۔ ڈہیل چیئر پہ بیٹھے بڑے ابا بہت محبت و اپنائیت سے صوفے پر سر جھکائے فارس کو دیکھ رہے تھے۔ قریب ہی سعدی کھڑا فائل کے صفحے پلٹ رہا تھا۔

”اوبھوں....“ نفی میں سر ہلاتے سعدی نے ان کا دو ایوں کا باکس کھول کر دیکھا۔ ”مجھے اچھی طرح یاد ہے میں کتنی گولیاں چھوڑ کر گیا تھا۔ آپ نے دو ہفتے میں صرف گیارہ روز کی دوا کھائی ہے۔“

فارس نے خاموشی سے بس نگاہ اٹھا کر اسے دیکھا۔ البتہ انہوں نے مسکراتے ہوئے تفتیش کرتے لڑکے کے نظر ڈالی۔

”وہ ختم ہوگئی تھیں۔ یہ نئی منگوائی ہیں۔ صداقت سے پوچھ لو۔“

”بیٹے اور غلام کی گواہی قابل قبول نہیں ہوتی۔“

”میرا پوتا آتا جاتا ہے اس سے اچھی دوا کیا ہوگی میرے لیے؟“ انہوں نے سعدی کا بازو چھو کر فارس سے تائید چاہی۔ فارس جو آگے کو ہو کر الٹ سا بیٹھا تھا زبردستی مسکرایا۔ پھر وہی سنجیدگی طاری کر لی۔ وہ بے آرام سے بیٹھا تھا۔

”میں اس بات کو ابھی ٹال رہا ہوں، ختم نہیں کر رہا۔“ سعدی تنبیہ کرتے ہوئے کھڑکی تک آیا اور باہر دیکھنے لگا جہاں پورج میں اس کی کار کھڑی تھی۔ دوسری کوئی کار نہ تھی۔ زمر میڈیکل چیک اپ کے لیے گئی تھی اور اس کو آتے آتے بھی دو تین گھنٹے لگ جانے تھے۔ سو وہ بے فکر تھا۔

”آگے کیا کرو گے فارس؟“ وہ اب نرمی سے اسے دیکھتے پوچھ رہے تھے۔

”پرانی نوکری واپس لینے کی کوشش کروں گا۔“ وہ رسمی سے انداز میں بتانے لگا۔

”اگر کوئی مدد....“ فارس نے ہلکا سا ہاتھ اٹھایا۔

”میرے پاس کچھ سیونگنز ہیں۔ بہت ہے میرے لیے۔ آپ نے پہلے ہی بہت احسان کیے ہیں مجھ پہ۔ مزید نہ لوں گا نہ لیتے اچھا

لوں گا۔“ بنا کسی تاثر کے وہ سنجیدگی سے کہہ رہا تھا۔

”میں جانتا تھا تم رہا ہو جاؤ گے۔ سچ کو تمہاری بے گناہی کا یقین آ جائے گا۔“

فارس نے ترجمی نظروں سے باہر دیکھتے سعدی کو دیکھا۔ ”جی! سعدی بھی جانتا تھا۔“
جیوں میں ہاتھ ڈالے چیونگم چباتے سعدی نے مڑے بنا کہا۔ ”میں نے سنا نہیں۔ کیا کسی نے میرا نام لیا؟“
اور ”کسی“ نے سر جھٹک کر چہرہ واپس موڑ لیا۔

”مجھے تم سے بہت سی باتیں کرنی ہیں۔ اچھا لگ رہا ہے تمہیں اپنے سامنے دیکھ کر۔“
”اوہ!“ سعدی نے بے اختیار چیونگم اگلی اور ڈسٹ بن میں پھینکی۔ پھر گھبراہٹ سے باہر دیکھا۔ نیلی کار اس کی کار کے پیچھے رکھی تھی۔ ڈرائیونگ سیٹ کا دروازہ کھول کر وہ باہر نکل رہی تھی۔ گھنگھریالے بال ہاف بندھے تھے اور اپنا پرس اٹھاتے ہوئے وہ ایک جھولتی لٹ کو کان کے پیچھے اڑس رہی تھی۔

”آپ نے تو کہا تھا وہ دو بجے سے پہلے نہیں آئیں گی؟“ سعدی ہلکا سا بول پایا۔
فارس نے چونک کر اسے دیکھا۔ مگر اسے یہاں سے وہ نہیں نظر آ رہا تھا جو سعدی دیکھ رہا تھا۔
زمر اس کی گاڑی کے پاس رکی۔ پھر اچنبھے سے لاؤنج کی کھڑکی کو دیکھا۔ سعدی ادھر کھڑا نظر آیا کہ وہ شیشے کے بہت قریب کھڑا تھا۔ زمر ہلکا سا مسکرائی اور آگے بڑھ آئی۔ سعدی مسکرا بھی نہ سکا۔
وہ راہداری میں داخل ہوئی تھی کہ ٹرائی لانا صداقت اسے دیکھ کر بوکھلا گیا۔

”باجی! آپ اتنی جلدی؟“
”ہاں...! اپائنٹ کینسل ہوگئی۔ ڈاکٹر کو کہیں جانا تھا۔ سعدی آیا ہے؟“ وہ سیدھی ڈرائنگ روم کی طرف آرہی تھی اور اس کی آواز پہلے ہی ادھر پہنچ گئی تھی۔ بڑے ابانے بے اختیار سعدی کو دیکھا۔
فارس ایک دم کھڑا ہو گیا۔ اس کے ماتھے پہ پل پڑ گئے تھے۔
”آج تو ہمارا سعدی اتنے عرصے بعد...“ چوکھٹ پہ زمر کے الفاظ ٹوٹ گئے۔

فارس سامنے کھڑا تھا۔ ابا ذہیل چیئر پہ سعدی کھڑکی کے ساتھ۔ فارس کو دیکھ کر اس کی بھوری آنکھوں میں پہلے بے یقینی ابھری پھر صدمہ اور آخر میں شدید غصہ۔ اس کے لب بھنج گئے۔ اتنی سختی سے کہ گردن کی نیس ابھرنے لگیں۔ تیز نگاہوں سے سعدی کو دیکھ کر جیسے جواب مانگا۔

فارس تیزی سے اس کے پاس سے گزر کر باہر کی طرف بڑھا۔
”یہ آدمی میرے گھر میں کیا کر رہا ہے؟“ وہ ابھی نکلا بھی نہ تھا جب وہ جواب طلب نظروں سے بڑے ابا کو دیکھ کر اونچی آواز میں بولی تھی۔

فارس لمحے بھر کورکا پھر تیزی سے نکلتا گیا۔

”اسے میں نے بلایا تھا زمر!“ بڑے ابانے ملال سے اسے جاتے دیکھا۔
”آپ میرے ساتھ ایسا کیسے کر سکتے ہیں؟ آپ نہیں جانتے کہ وہ کون ہے؟“
وہ بے یقینی حیرت و صدمے سے اتنا بلند بول رہی تھی کہ صداقت راہداری میں ہی تھم گیا۔
”وہ بے گناہ ہے۔“

”اور میں بے گناہ نہیں تھی؟ آپ کو اس سارے معاملے میں میں معصوم نہیں لگتی؟“
”زمر...“ سعدی نے کچھ کہنا چاہا۔

”تم تو بالکل خاموش رہو!“ انگلی اٹھا کر اسے چپ کرایا۔ سعدی نے سر جھکا لیا۔

مرکزی دروازہ کھول کر بند ہونے کی آواز آئی۔

”اگر آئندہ یہ آدمی میرے گھر میں داخل بھی ہوا تو میں یہاں نہیں رہوں گی ابا۔“

فارس پورج عبور کرتا دکھائی دے رہا تھا۔ اہانت اور ضبط سے اس کے کان سرخ ہو گئے تھے۔ بڑے ابا کا دل بری طرح دکھا۔

”وہ میرے اصرار پہ آیا تھا۔ اس کا کیا قصور؟“

”یہ..... یہ..... سب....“ زمر نے پرس سے روپوش کے لفافے نکال کر زور سے میز پہ اچھالے۔ وہ سب بکھر کر نیچے لڑھک گئے۔

”یہ سب اس کا قصور ہے۔ آپ کے دو بچے ایک ایک گروہ کھو چکے ہیں تو اس آدمی کی وجہ سے۔ اور آپ اسے اپنے لاؤنج میں بٹھا رہے تھے؟ ابا! اس نے مجھے گولی ماری تھی۔ یہ وہی آدمی ہے۔“

”تم نے اسے یہ کرتے ہوئے نہیں دیکھا تھا.... تم....“

”مجھے پتا ہے یہ وہی تھا۔ مجھے کسی وضاحت کی ضرورت نہیں ہے۔“ وہ گلابی سرخ آنکھوں کے ساتھ پھٹے دل سے بولتی پلٹ گئی۔

صداقت سر جھکائے ٹرائی اندر لے آیا۔ سعدی نے گہری سانس بھری۔ آگے آیا کباب اٹھایا، صوفی پہ براجمان ہوا اور اسے

پہلا۔

”مزے کا ہے۔ آپ بھی لیں نا۔“

وہ ابھی تک دل مسوس کر بیٹھے تھے۔ گردن دائیں طرف گرائے۔ زرد رنگت کے ساتھ۔

”وہ کیا سوچتا ہوگا۔ اور تم بھی اسے لے کر نہیں گئے۔ بے چارہ ٹیکسی پہ گیا ہوگا۔“

”اُوہ چھوڑیں بڑے ابا! وہ بہت رف اینڈ ٹف ہیں۔ چار سال جیل میں چکی چس کر آئے ہیں۔ ٹیکسی پہ جا کر گھل نہیں جائیں گے۔“

اُوہ راٹھ کر دوسرا کباب اٹھا رہا تھا۔

”وہ میرا مہمان تھا۔ گھر آئے کے ساتھ کوئی ایسے کرتا ہے؟ اور وہ تو تھا بھی معصوم۔“

”آپ ایسا کریں۔“ اس نے کباب توڑ کر منہ میں رکھتے ہوئے کہا۔ ”پھپھو کی شادی کرادیں۔“

بڑے ابا نے شاکی نظروں سے اسے دیکھا۔

”میں کر سکتا ہوں؟“

سعدی نے چباتے ہوئے آنکھیں سکیز کر سوچا۔ ”ٹیکنیکلی ہاں۔ hypothetically شاید اور پریکٹیکلی تو بالکل بھی نہیں۔“ امید

شروع کی ہوئی بات کے آخر میں جھرجھری لے کر اس نے سر جھکا۔

بڑے ابا وہیل چیئر کے پیسے چلاتے اس کے قریب آنے لگے۔

”پڑھی لکھی لڑکیاں جب تیس عبور کر جائیں اور ان کے پاس نہ ختم ہونے والے دلائل ہوں تو ان کو کوئی شادی کے لیے مجبور نہیں کر

لتا اور....“ غم زدہ مسکراہٹ سے سعدی کا چہرہ دیکھا۔ ”اور وہ تو اسے گھر میں برداشت نہیں کر سکتی زندگی میں کیسے کرے گی؟“

کباب میں کوئی ہڈی تھی شاید جو سعدی کے حلق میں پھنس گئی۔ وہ بے اختیار آگے جھک کر کھانا۔ پھر چہرہ اٹھا کر اڑی رنگت کے

ماٹھ ان کو دیکھا۔

”میں نے..... یہ تو نہیں.... کہا۔“

”چھنٹ کا پوتا پچیس سال کا ہو کر باہر سے ڈگری لاکر سمجھتا ہے کہ وہ دادا کی دوائیوں کی پرچی پڑھ سکتا ہے اور دادا اس کا ذہن نہیں پڑھ

سعدی نے بوکھلا کر دروازے کو دیکھا۔

”آہستہ بولے۔ میں عاق کر دیا جاؤں گا۔“

بڑے ابا دادسی سے مسکرائے۔ ”یہ میری بھی خواہش ہے، ہمیشہ سے تھی۔ مگر وہ کبھی نہیں مانے گی۔“

سعدی بالکل چپ ہو گیا۔ تب ہی راہداری سے قدموں کی آواز آئی۔ سعدی نے جلدی سے کباہوں کی پلیٹ واپس رکھی اور سیدھا

ہو کر بیٹھا۔

”جواب نہ نہیں جا رہے ہو آج کل؟“ زمرا ندر آئی۔ سامنے ٹانگ پہ ٹانگ رکھ کر بیٹھی۔ لباس بدل کر فریش اور سنبھلی ہوئی تھی۔

”منڈے تک آف لیا ہے۔ کچھ کام پنپانے تھے۔“ وہ بظاہر سرسری لہجے میں کہتے ہوئے گاہے بگاہے محتاط نظر اس پہ ڈالتا۔

”اگر تمہیں میرا وہ رویہ برا لگا ہے تو میں معذرت کرتی ہوں۔ مگر مجھے اس کا کوئی افسوس نہیں۔ کیونکہ اگر تم خود کو میری جگہ رکھ کر سوچو تو

تمہیں میں حق بجانب نظر آؤں گی۔“ نہایت ٹھنڈے لہجے میں وہ شروع ہوئی۔ ”میری زندگی کے کچھ اصول ہیں۔ میں جن کو پسند نہیں کرتی“

ان سے بھی مل لیتی ہوں۔ مگر جن سے نفرت کرتی ہوں بالخصوص کسی ایسے شخص سے جس نے مجھے نقصان دیا ہو تو اس کو میں اپنے ارد گرد

برداشت نہیں کر سکتی۔ اس بارے میں مجھے اپنے جذبات چھپانے کی ضرورت نہیں ہے۔“ آخر میں ہلکے سے شانے اچکائے۔

سعدی نے سر ہلایا۔ وہ جذبات نہیں، مگر ڈھیروں کرب چھپا کر آئی تھی۔

”آئندہ کچھ بھی ایسا نہیں ہوگا جو آپ کو تکلیف دے زمرا! اور جو دے چکے ہیں وہ ضرور بھگتیں گے۔“

”مجھے ان کے بھگتنے سے غرض نہیں ہے۔“

”مگر آپ تو انصاف، قصاص پہ یقین رکھتی تھیں۔“

”معاف میں نے ابھی بھی نہیں کیا سعدی! مگر میں زندگی میں آگے بڑھنا چاہتی ہوں۔ میں خود کو مزید تکلیف سے بچانا چاہتی

ہوں۔“ وہ سنجیدگی سے کہہ رہی تھی۔ ”ابا آپ کو اس سے ملنا ہے تو ضرور ملیں۔ مگر میری موجودگی میں یہ مت کیا کیجیے۔“

”ہم نے تو یہی سمجھا تھا نا۔“ سعدی نے بمشکل خود کو کہنے سے روکا۔

”سعدی چاہتا ہے ہم کل رات اس کی طرف کھانا کھائیں۔“ بڑے ابا نے بات بدل دی۔ نہ تائید کی، نہ انکار کیا۔


زمرا نے سعدی کو دیکھا جو متذبذب سا اسے دیکھ رہا تھا۔ وہ ذرا سا مسکرائی۔

”شیوور! ہم ضرور آئیں گے۔“

سعدی کی رنگت واپس آئی۔ وہ مسکراتا ہوا اٹھا۔

”ہم سب انتظار کریں گے۔“

زمرا کی مسکراہٹ اس کی آنکھوں میں بھی تھی۔ وہ اب بہتر محسوس کر رہی تھی۔



تم جسے نور صبح کہتے ہو میں اسے گرد شام بھی نہ کہوں

رات کی سیاہ افشاں پورے شہر پہ جگمگا رہی تھی۔ کاردارز کے عظیم الشان قصر کے سامنے لان نشیب میں جاتا تو آگے انیکسی تھی۔

فارس دروازے پہ کھڑا چاہیوں کے گچھے سے ایک لگا رہا تھا۔ جینز پہ بنوں والی شرٹ پہنے کف کھائی پہ موڑے اس کا چہرہ بے تاثر تھا۔

دروازہ کھلا۔ اس نے اندر قدم رکھا۔ بنا دیکھے دیوار پہ ہاتھ مارا اور سیدھا دوسرا بٹن دبا یا۔ داخلی حصے کی بتی جل اٹھی۔ وہ چھوٹے چھوٹے قدم اٹھاتا اندر آیا۔ گردن گھما کر چھت، کھڑکیوں، دیواروں کو دیکھتا وہ راہداری سے گزر رہا تھا۔ گھر باہر سے پینٹ شدہ تھا، کہ کاردار زاپنا گھر پینٹ کرواتے تو اس کا بھی بیرونی حصہ کروا دیتے کہ ان کے لان سے وہ دکھائی دیتا تھا۔ البتہ اندر سے گھر معمولی تھا۔ نارل فرنیچر، چپس کافرش، دیوار اور چھت کے ملنے کی جگہ پہ اکھڑا پینٹ۔ وہ آگے بڑھتا گیا۔ جواہرات نے یہاں کی صفائی کروا دی تھی۔ آج وہ صاف ستھرا سا پڑا تھا۔ مگر پھر بھی پرانا اور معمولی لگتا تھا۔ لاؤنج چھوٹا سا تھا۔ اس کے ایک طرف کھانے کی گول میز رکھی تھی۔ ڈرائنگ روم الگ تھا۔ سیڑھیاں اوپر جاتیں۔ ایک طرف دروازہ تھا جہاں سے سیڑھیاں بیسمنٹ میں جاتیں۔ بیسمنٹ تہہ خانے کی طرح تھی۔ پورے گھر کے رقبے پہ پھیلا کمرہ جس میں ستون تھے مگر دیواریں ندراد... اس تہہ خانے میں کاٹھ کباڑ تھا۔ فارس ادھر نہیں گیا۔ وہ اوپری منزل پہ آیا۔ آگے ٹیرس بھی تھا اور اندر دیوار پہ ایک تصویر تھی۔ تصویر میں وہ ہلکا سا مسکرا رہا تھا۔ بالکل ہلکا سا۔ ایش گرے ڈزسوٹ میں ملبوس تھا۔ بال اب جیسے تھے۔ ساتھ ایک ساڑھی میں ملبوس لڑکی کھڑی تھی۔ اسٹیپ میں کئے بال بڑے جھمکے، جاذب نظر۔ وہ بھی مسکرا رہی تھی۔

فارس پلٹ گیا۔ اس کا چہرہ بے تاثر تھا۔ ہاتھ روم میں آکر اس نے نل کھولا اور آستین موڑ کر وضو کرنے لگا۔ ٹیرس سے باہر روشنی میں نہایا قصر دکھائی دے رہا تھا۔ اندر ملازموں کی چہل پہل جاری تھی۔ جواہرات سربراہی کرسی پہ براجمان نزاکت سے چھری کانٹے سے اسٹیک کا ٹکڑا توڑ رہی تھی۔ دائیں ہاتھ بیٹھا ہاشم پلیٹ پہ جھکا کھانے میں مگن تھا۔ اس کے موبائل کی میسج ٹون وقفے وقفے سے بج رہی تھی۔ جواہرات کے دوسرے ہاتھ بیٹھا نوشیرواں بے دلی سے کانٹا پلیٹ میں الٹ پلٹ کر رہا تھا۔ اس کی شیو بڑھی ہوئی تھی۔

”تم آج پھر آفس نہیں آئے۔“ جواہرات نے کانٹا چلاتے بس نگاہیں اٹھا کر شیر کو دیکھا۔ اس نے بیزاری سے چہرہ اٹھایا۔

”آپ لوگ مجھے کچھ دیر کے لیے اکیلا نہیں چھوڑ سکتے؟“

”ممی!“ ہاشم نے نگاہوں میں جواہرات کو تمبیہ کی۔ اس نے ذرا سے شانے اچکانے۔

”میرا خیال تھا تم اب تک اپنے بھائی کو سمجھا چکے ہو گے۔ مگر یہ ہنوز اس عورت کے غم میں ہے جو اس کو گدھا سمجھ کر استعمال کر کے چلی

گئی۔“

”آپ چاہتی ہیں میں ٹیبل سے اٹھ جاؤں؟“ اس کا چہرہ سرخ پڑنے لگا۔

”شیرو! بدتمیزی مت کرو۔ وہ ہماری ماں ہیں۔“

اور جس طرح ہاشم نے صرف نگاہ اٹھا کر سختی سے کہا تھا نوشیرواں نے گردن جھکالی۔ جواہرات نے گہری سانس لے کر گلاس لبوں سے

اگایا۔

”میں اس دن کا انتظار کر رہی ہوں جب تمہیں احساس ہوگا کہ تمہاری ماں اور تمہارا بھائی تمہیں پروٹیکٹ کرنے کے لیے کیا کیا کرتے

ہیں۔ اور یہ پورا ہفتہ ہم نے تمہارا خونخوارہ کاغصہ برداشت کیا ہے۔ تم ہمیں ہی مورد الزام ٹھہرا رہے ہو؟ اگر سعدی نے (اور اس نام پہ نوشیرواں کی

نپا پیاں پھیننے کو تھیں) کچھ برا کیا بھی ہے تو تمہارے بھائی کے ساتھ۔ اور جب وہ کہہ رہا ہے کہ وہ اسے سنبھال لے گا تو تم کیوں اپنا خون جلا رہے

”“

نوشیرواں نے کانٹا کھد دیا۔ بس کھاچ کا تھا وہ۔

”فارس چلا گیا؟“ ہاشم نے دانستہ ماں کو دیکھتے ہوئے موضوع بدلا۔ وہ ابھی... جھنڈے انداز میں شیر کی مزید کلاس لے سکتی تھی مگر

ہاشم کے مسلسل نگاہوں سے تنبیہ کرنے پہ گہری سانس لے کر بولی۔

”مہمان سے چار دن بعد بدبو آنے لگتی ہے۔ سو آج اس کا گھرتیا رکروادیا تھا۔“

نوشیرواں اٹھنے کے لیے پرتول رہا تھا مگر بہر حال اس میں اتنی جرأت نہ تھی کہ بڑے بھائی اور ماں کے سامنے سے یوں اٹھ جائے۔ ہاشم کا موبائل پھر بجا۔ اس نے ایک ہاتھ سے کانٹالوں تک لے جاتے دوسرے سے فون کان سے لگایا۔ ”جی... جی... آپ کا کام ہو گیا تھا۔ میں صبح تک کیس فائل آپ کو بھجوادوں گا۔ جی بالکل۔“ اس نے پلیٹ پرے کی اور دوسرا نمبر ملانے لگا۔ ہاشم کے ہر وقت بجتے فون کے وہ عادی تھے۔

”جی زمر! کیسی ہیں آپ؟“

ان دونوں نے چونک کر اسے فون پہ کہتے سنا۔

”میں نے آپ کو ایک کیس فائل کا کہا تھا۔ اوکے۔ وہ کاپی ہوگئی؟ اچھا۔ میں ڈرائیور کو بھیج دیتا ہوں۔ آپ کے گھر سے پک کر لے

گا۔“ اس نے رک کر سنا۔

”آپ کدھر ہیں؟ خیریت؟ سعدی کی طرف؟ اچھا۔“ ہاشم بات دہرانے کا عادی نہ تھا مگر چونکہ یہ اس کے لیے بھی غیر متوقع تھا سو

وہ دہراتا گیا۔ نگاہ اٹھا کر شیر کو دیکھا۔ وہ پھنوس بھینچنے اسے ہی دیکھ رہا تھا۔

”چلیں جب آپ واپس آئیں۔ اچھا۔ صبح وہیں سے کورٹ جائیں گی؟ اوکے۔ کوئی مسئلہ نہیں۔ آ... سعدی قریب ہے تو میری

بات کروادیں۔“ وہ کہتے ہوئے اپنے چھوٹے بھائی کو دیکھ رہا تھا۔ جواہرات بھی نیپکن سے لب تھپتھپاتی ادھر ہی متوجہ تھی۔

”کیا حال ہے سعدی؟“ وہ بولا تو آنکھوں میں سردمہری در آئی۔ نوشیرواں نے ”ہونہہ“ کہہ کر استہزائیہ سر جھٹکا۔

”میں تو بالکل ٹھیک ہوں۔ ایسا ہے کہ صبح میری سیکرٹری تمہیں کال کر کے کل کی اپائنٹمنٹ دے گی۔ ضرور آنا۔ میں انتظار کروں گا۔“

کہہ کر اس نے فون رکھ دیا۔

”یہ گرایا آپ نے اسے ڈی اے کی نظروں سے کہ وہ ایک دفعہ پھر فیملی بن گئے؟“

”وہ کل آئے گا۔ میں اس سے بات کروں گا اور میں سب سنبھال لوں گا۔ اب وقت آ گیا ہے کہ تم سعدی یوسف

obsession (آسیب) سے نکل آؤ۔“ ہر فقرہ توڑ توڑ کر تحمل سے ادا کیا۔

”نوشیرواں... ریلیکس۔“ جواہرات نے اب کے نرمی سے شیر و کا ہاتھ دبایا۔ اس نے بظاہر خود کو نارمل کرتے ہوئے اثبات میں سر

بلادیا۔ بہر حال تاثرات چھپانے میں ماں اور بھائی جیسا ماہر نہ تھا۔

”یہ کوئی اتنی بڑی بات نہیں ہے۔ بڑی بات تب ہوتی اگر سعدی کے ہاتھ کچھ ایسا لگتا جو ہمیں نقصان دے۔“

”میں سمجھ گیا۔ میں ٹھیک ہوں۔“ وہ اپنا موبائل نکالتے ہوئے اٹھ گیا۔ جواہرات نے قدرے تشویش سے گردن اٹھا کر اسے

دیکھا۔

”کہاں جا رہے ہو؟“

”سرد وغیرہ نے باہر کھانے کا پروگرام بنایا تھا۔ پہلے انکار کر دیا اب چلا ہی جاتا ہوں۔ موڈ اچھا ہو جائے گا۔ ورنہ جب تک یہ

سعدی یوسف زندہ ہے میری زندگی مسائل کا شکار ہی رہے گی۔“ سر جھٹک کر کہتا وہ نکلنے لگا۔ پھر جیسے اپنی ہی بات نے سوچ کا ایک نیا درد دکھایا۔

”میرکیوں نہیں جاتا یہ سعدی آخر! اتنے تو بم بلاسٹ ہوتے ہیں روز۔“ وہ تو کہہ کر نکل گیا مگر ہاشم بے اختیار سانس روکے اس کو دیکھنے لگا۔

”سوچ سمجھ کر بولا کرو!“ اس نے عقب سے قدرے برہمی سے پکارا۔ شیر و نے مڑے بغیر ”بائے“ کا ہاتھ بلایا اور آگے بڑھتا

”مجھے یقین نہیں ہے وہ دوستوں کے پاس جا رہا ہے۔“
 ”اگر آپ اسی طرح ہر وقت اس کو منہ رخ دکھاتی رہیں تو وہ واقعی کسی کے پاس جانے کے قابل نہیں رہے گا۔“
 ”تمہارے خیال میں اس کی بھلائی نہیں چاہتی؟“
 ”کیا ہم سکون سے کھانا کھا سکتے ہیں؟“ ہاشم واپس پلیٹ کی طرف متوجہ ہوا۔
 ”شیور!“ جواہرات نے نزاکت سے شانے اچکائے۔ انگلی سے سامنے گرے بال پیچھے کیے اور گھونٹ گھونٹ جو س پینے لگی۔



باب 3:

پہلا تاثر، پہلا تعارف

”پہلا تاثر۔ پہلا تعارف۔“

محبت صابر ہوتی ہے۔

محبت مہربان ہوتی ہے۔

یہ حسد نہیں کرتی، شیخی نہیں بگھارتی۔

مغرور نہیں ہوتی۔

یہ تڑش نہیں ہوتی، خود شناس ہوتی ہے۔

جلد غصہ نہیں کرتی، غلطیوں کا حساب نہیں رکھتی۔

بدی میں خوش نہیں ہوتی، صرف سچ میں تسکین پاتی ہے۔

ہمیشہ حفاظت کرتی ہے، ہمیشہ بھروسہ کرتی ہے۔

ہمیشہ امید رکھتی ہے، ہمیشہ ثابت قدم رہتی ہے۔

محبت کبھی ناکام نہیں ہوتی۔

مگر جو پیش گوئیاں ہیں۔

وہ ختم ہو جائیں گی۔

جو زبانی ہیں۔

وہ خاموش کرا دی جائیں گی۔

اور جو علم ہے....

وہ دم توڑ جائے گا....

(عہد نامہ جدید انجیل مقدس)

مرحوم ذوالفقار یوسف کے چھوٹے باغیچے والے گھر میں اس رات کسی تہوار کی طرح رونق بکھری تھی۔ گول میز کے گرد سعدی کی والدہ اور بہن بھائی کے علاوہ وعدے کے مطابق پھپھو اور دادا بھی تھے اور وہ بہت خوش نظر آ رہے تھے۔ بڑے ابا ندرت کو خاندان میں کسی قصہ سناتے ہوئے اس بات کو اپنے ماضی کی کسی یاد سے جوڑتے پیچھے چلے گئے تھے اور اب کوئی لمبی سی مثال دے رہے تھے۔

”بڑے ابا اصل میں امتحانی پرچوں میں دی گئی اس ہدایت پر عمل کرتے ہیں جو کہتی ہے مندرجہ بالا تصویر کو مثالوں سے

’ واضح کریں۔‘

وہ ساتھ ساتھ ان کی ہر بات پہ تبصرہ بھی کر رہا تھا۔ بڑے ابا نے تو کوئی توجہ نہ دی۔ زمر البتہ مسکراہٹ دبائے کھانا کھاتی رہی۔ حنین تدرے لاطلق بیٹھی (صرف زمر سے) کھا رہی تھی۔ (ہونہہ جب پتا چلا کہ بھائی نے گروہ دیا ہے تو آگئیں۔ اب بھائی اچھا ہو گیا) اور سیم اپنے بھائی کے کھانے اور بولنے کے انداز کی بھرپور نقالی کی کوشش میں پر جوش سا لگ رہا تھا۔

’پھپھو! میں اس دفعہ سیکنڈ آیا تھا ایگزامز میں۔‘ مہمان کے سامنے تو وہ آواز کو اتنا معصوم اور شرمیلا بنا لیتا تھا کہ حنین نے تعجب سے گھورا۔ مگر وہ کہے جا رہا تھا۔ ’اور جولا کا تھرڈ آیا‘ وہ مجھ سے آگے بیٹھا تھا اور پرچی بنا کر مجھ سے پچھلے والے کو نقل کر دیا تھا۔ اور میں نے اسے....‘

’سیم یوسف!‘ حنین نے اضطراب سے پہلو بدلتے ٹوکا۔ ’اگر آپ ہمیں اپنی باتوں سے کچھ دیر مستفید نہ کریں تو کتنا اچھا ہو۔‘ واز پرانے ہونے کے ساتھ وزنی ہوتے جاتے ہیں۔ اس کے کندھوں پہ دھرا بوجھ اور بھی بڑھ گیا۔ سیم نے اداسی سے منہ لٹکا لیا۔ پھر زمر کو دیکھا۔ وہ کھانا ختم کر چکی تھی اور باوقار انداز میں پیچھے ہو کر بیٹھی مسکرا کر اسے دیکھ رہی تھی۔ ہم کی آنکھوں میں امید جھلکی۔

’پھپھو میں بولتا رہوں؟‘

’ہاں تم بولتے رہو۔‘ زمر نے مسکرا کر سر کو خم دیا۔ وہ زیادہ پر جوش ہو کر وہی قصہ دہرانے لگا۔ حنین سر جھٹک کر پانی پینے لگی۔ اس کا انداز کھنچا کھنچا سا تھا۔ یہ زمر نے پہلے بھی محسوس کیا تھا اور اب تو سب نے ہی کیا۔ مگر سعدی نے نظر انداز کر دیا۔ اور زمر تو ویسے بھی متحمل مزاج اور میچور تھی۔ اس نے یوں ظاہر کیا جیسے محسوس ہی نہ کیا ہو۔ اور سیم کے ماتھے کے بال نرمی سے سلواتی مسکرا کر اس کو سننے لگی۔

سیم کو اب پچھلی بات بھول گئی تھی۔ اسے نئی فکر نے آن گھیرا تھا۔

’پھپھو! بھائی جب چھوٹا تھا تو کیسا تھا؟‘

سعدی فرج کے دروازے کو کھولے کھڑا پانی کی بوتل نکال رہا تھا۔ اس سوال پہ فوراً پلٹا۔ ’سعدی جیسا کوئی نہیں ہے پھپھو کے لیے۔‘ اس نے واضح سیم کو چڑایا۔

’ہاں مگر سیم کی اپنی جگہ ہے۔‘ زمر نے سیم کا ہاتھ تھام کر کہا۔

’بھائی جیسا کوئی کیوں نہیں ہے؟‘

’اس لیے سیم کہ جب سعدی تم جتنا تھا تو میں حنین جتنی تھی۔ اور ہم بہترین دوست تھے۔ ہمارا اسکول بھی ایک تھا۔ اور اسکول جانے سے پہلے اپنے اپنے گھر سے ہم ایک ہی کارٹون دیکھ کر نکلا کرتے تھے۔ ہمارے زمانے میں صبح سات بجے پی ٹی وی پہ کارٹون لگا کرتے تھے۔‘ سعدی بوتل ہاتھ میں لیے واپس کرسی پہ آ بیٹھا۔ حنین خاموشی سے ندرت کے ساتھ برتن اٹھوانے لگی۔ کھانا کھایا جا چکا تھا اور وہ مزید امر کے قریب نہیں بیٹھنا چاہتی تھی۔

’اور ہمیں گیمز بھی ایک ہی طرح کی پسند تھیں زمر!‘ سعدی یاد کر کے مسکراتے ہوئے بتانے لگا۔ ’ہم برف پانی، اونچ نیچ، پکڑن

کلائی، نیلوا ایکسپریس کھیلا کرتے تھے۔ اور ہاں کنگ اور ڈارک روم اور کونا کونا بھی۔‘

’اور وہ ویڈیو گیم یاد ہے بطن والی سعدی؟ ڈک ہنٹ؟ ہم پستول سے ٹی وی اسکرین پہ فائر کیا کرتے اور اڑتی ہوئی بطخیں گر

ہاتیں۔‘ حنین نے ایک دم سر اٹھایا۔ میز صاف کرتے ہاتھ رکے۔

”وہ پستول ابھی بھی پڑی ہے ہمارے پاس!“ بے اختیار وہ کہہ اٹھی۔ اس پہ زمر نے مسکرا کر اسے دیکھا تو وہ ایک دم جلدی جلدی اپنا کام ختم کرنے لگی۔

”اور اس میں سپر مار یو بھی تھی اور ٹینکس والی ایک گیم بھی۔ اور پھوپھو یاد ہے ہم گھنٹوں بیٹھ کر monopoly کھیلا کرتے تھے۔ مگر میں مونوپولی میں ہمیشہ دیوالیہ ہو جاتا تھا۔ کیونکہ پھوپھو اتنی اچھی پلاز تھیں کہ ساری بہترین زمینیں خرید لیتیں اور میں ٹھہرا جذب باقی اور نا کام پلازا میری گوٹ جیل میں ہی پھنسی رہتی۔“

”اور سعدی! وہ ایک کارڈ گیم بھی تو ہم کھیلتے تھے۔ رنگ رنگے کارڈز جن پہ نمبر لکھے ہوتے تھے۔“ زمر نے یاد کرنے کی کوشش کی۔ حنین جو واپس آئی تھی پھر سے خود پہ قابو نہ رکھ سکی۔ بنا سوچے سمجھے بولی۔

”وہ اونو (ONO) تھی۔ ہمارے پاس ابھی بھی پڑی ہے۔“

”اچھا واقعی؟ تمہیں وہ بہت پسند تھی حنین مجھے یاد ہے۔ اور تمہیں یو پیو، اکرٹو، بکواٹاپ کی گیمز بھی بہت پسند تھیں۔“ زمر اب رنگ بالکل حنین کی طرف موڑ کر بولی تو حنین کے لبوں پہ ایک بھولی بسری مسکراہٹ آٹھری۔

”اور آپ کو اینک والا جن بہت پسند تھا۔“

”خیر مجھے تو نستور پسند تھا۔ اور نستور کے بارے میں میں اپنی فیملنگز چھپانے کی بالکل قائل نہیں ہوں۔“

حنین کی مسکراہٹ اور بھی بڑھی۔ ”اور آپ کو دھواں ڈرامہ بھی بہت پسند تھا۔ ہمارے پاس کیسٹس تھیں اس کی۔ اور آپ ہر دفعہ داؤد کے مرنے کے سین پہ اٹھ کر چلی جایا کرتی تھیں۔“

”اوہ حنین میں تو یہ سمجھنے سے قاصر ہوں کہ ڈرامہ نگار سی کردار کو کیوں مار دیتا ہے جس کو ہم بہت پسند کرتے ہیں۔“

”اونہوں!“ حنین نے نفی میں سر ہلایا۔ ”انہیں جس کردار کو مارنا ہوتا ہے وہ آپ کو پسند کرنے پہ مجبور کر دیتے ہیں۔“

”پھوپھو! مجھے بھی ONO کھیلانی آتی ہے۔ کیا ہم کھیلیں؟“ سیم سے زیادہ دیر نظر انداز ہونا برداشت نہیں ہوا۔ حنین چونکی۔ پھر

مسکراہٹ دھیمی ہوئی۔ ذرا پیچھے ہو کر بیٹھی۔ وہ کس خوشی میں اتنا بولے جا رہی تھی بھلا؟ خود کو ڈانٹا۔

”ہاں اونو کھیلتے ہیں۔“ سعدی نے اس کو بغور دیکھتے درمیان کارا راستہ نکالا۔

”جاؤ حنین اونو لے آؤ۔ مگر کارڈز میں shuffle کروں گا۔ یاد ہے پھوپھو! حنین اپنے گھٹنے کے نیچے ڈرافٹور کے چاروں کارڈ پہلے ہی

چھپا لیتی تھی۔ اس لیے میں کبھی بھی نہیں جیتا تھا۔ مجھے آج احساس ہو رہا ہے کہ میں یہ سارے گیم ہمیشہ ہار جاتا ہوں۔ اس لیے حنین! تم اپنی چیٹنگ کرنے کی صلاحیتوں سے باز رہنا۔“ مصنوعی ناراضی سے اس نے حنین کو دیکھتے ہوئے کہا مگر.....

حنین ذوالفقار یوسف خان۔ بالکل ساکت رہ گئی۔ سعدی کو بے یقینی سے دیکھتی اس کی نگاہیں پتھر اگئیں۔ رنگت سفید پڑی جیسے وہ

کوئی برف کا مجسمہ ہو۔

”میں.... چیٹنگ نہیں کرتی بھائی۔“ اس نے اتنی بے یقینی سے اسے دیکھتے کہا تھا کہ سعدی کی مسکراہٹ غائب ہوئی۔ حنین ایک دم

کھڑی ہوئی۔ زمر نے بھی سر اٹھا کر اسے دیکھا۔

”میں کارڈز لاتا ہوں۔“ وہ مڑ گئی۔ سعدی فوراً اس کے پیچھے لڑکا۔

”آئی ایم سوری۔ میں نے.... میرا یہ مطلب نہیں تھا۔“ وہ سعدی کے کمرے میں اسٹڈی ٹیبل کے سامنے کھڑی تھی جب وہ اس کے

سامنے آیا۔ حنین سر ہلا کر جھک کر دراز کھولنے لگی۔

”مجھے پتا ہے تم کبھی چیٹنگ نہیں کر سکتیں۔ میں صرف مذاق کر رہا تھا۔“

”آئی نو۔“ اس نے کارڈز نکالے اور دروازہ بند کر کے سیدی ہوئی۔ وہ اسی طرح فکر مندی سے اپنی بہن کو دیکھ رہا تھا جس کی رنگت انور سفیدی تھی۔

”حنین! ہمارا میا صرف ایک شخص ہوتا ہے اور وہ ہم شخص ہم خود ہوتے ہیں۔“

”مجھے بتا ہے بھائی!“ اس نے سر ہلا کر پھیکا سا مسکرا نے کی کوشش کی۔ پھر مڑی تو ایک دم قدم زنجیر ہوئے۔

سعدی کا لپٹا پٹا کھلا پڑا تھا۔ زمر کے آنے سے قبل وہ جو کام کر رہا تھا وہ یونہی رکھا تھا۔ اسکرین پہ نمبرز چل رہے تھے۔ اوپر نیچے۔ مین کی آنکھوں کی پتلیاں سکڑیں۔ اس نے چہرہ ذرا آگے کیا۔

ایک ہاتھ نے دھپ سے لپٹا پٹا اسکرین کو کی بورڈ پہ گرا دیا۔ اس نے چونک کر بھائی کو دیکھا۔

”اونو کو دیر نہیں کراتے۔ گناہ ملتا ہے۔“ مگر وہ یونہی سعدی کو دیکھتی رہی۔ اس کی آنکھوں میں الجھن، شک، سب کچھ تھا۔

”بھائی! آپ کیا کر رہے ہیں؟“

مگر زمر ادھر ہی آ رہی تھی۔

”سعدی.... ہاشم!“ کہتے اس نے فون پکڑ لیا۔ سعدی نے گڑبڑا کر فون تھا ما۔ چہرے سے وہ خوشگوار تاثرات غائب ہوئے اور ان کی جگہ سنجیدگی نے لے لی۔

”جی... اوکے۔“ اس نے فون بند کیا تو حنین تیزی سے بولی۔

”کیا کہہ رہے تھے‘ مطلب اس دن کے لیے معذرت کر رہے تھے؟“

سعدی لمحے بھر کورکا۔ ہاشم نے کہا تھا کہ اس کی سیکرٹری صبح کال کر کے اسے ملاقات کا وقت دے دے گی، مگر چونکہ اس کا کافی الحال ہاشم سے ملنے کا کوئی ارادہ نہ تھا، اس لیے اس نے ہاں کہہ کر بات ختم کر دی۔

”آپ گیم شروع کریں۔ میں آتی ہوں۔“ وہ وہاں سے نکل آئی۔ اپنے پیچھے اسے سعدی اور زمر باتیں کرتے راہداری میں آگے ہاتے محسوس ہوئے، مگر وہ اپنے اور سیم کے مشترکہ کمرے میں آئی (جہاں آج پھپھو اور اسے رہنا تھا) دروازہ بند کیا۔ الماری کھولی۔ کپڑوں کا ڈانٹ ایورسٹ آج نہیں گرا کیونکہ صبح امی نے الماری جمائی تھی۔ وہ جوتوں کے خانے پہ جھکی۔ چند ڈبے باہر نکالے۔ پھر ہاتھ ڈال کر کونے میں رکھا ایک ننھا تخمیلیں ڈبا نکالا۔

سنہری ٹمبل کا وہ ڈبہ کھولنے سے پہلے اس نے بہت دیر سوچا اتنی دیر کہ ہاتھ شل ہو گئے۔ اور پھر اس نے کھول ہی دیا۔

اندر سنہرے ٹمبل پہ ایک سنہری چینن والا لاکٹ رکھا تھا۔ مگر کسی سونے چاندی کی جگہ اس زنجیر میں سیاہ ہیرے کی شکل کا اسٹون پرویا فامس کے اوپر سنہری حروف میں ”ایسٹنس ایور آفٹرز“ کنگندہ تھا۔ یہ سعدی کے کی چینن کا جزواں تھا۔

اس نے زنجیر کو ہولے سے چھوا مگر پھر ہاتھ ہٹا لیا، جیسے کرنٹ کے ننگے تار کو چھو لیا ہو۔ سر جھٹک کر ڈبہ بند کیا۔ اسے پھینکنے والے انداز میں نچلے خانے میں ڈالا۔ جوتوں کے ڈبے اندر رکھے اور زور سے الماری بند کی۔ گہری سانس لے کر وہ اٹھی تو اس نے فیصلہ کر لیا تھا کہ وہ بھائی ہاشم والی بات بتا دے گی۔ آخر ہاشم بھائی ہی تو تھے نا، کوئی غیر تو نہیں تھا۔ بھائی سمجھ جائے گا، اس لیے وہ بتا دے گی۔

مگر کب؟ یہ حنین نے ابھی طے نہیں کیا تھا۔



دشت طلب بھی کیا کوئی شہر طلسم ہے

جو اہرات کا اندازہ ہمیشہ کی طرح درست تھا۔ نوشیرواں دوستوں کی طرف نہیں گیا تھا۔ وہ اس پُرواق مارکیٹ میں آ گیا تھا جہاں

رات میں بھی دن کا سماں تھا۔ جو نیوکنٹینرز آج کل لوٹے جا رہے تھے ان کا سامان یہاں کوڑیوں کے بھاؤ بک رہا تھا۔ پٹھان اور مقامی دکاندار اس بات سے قطعاً بے نیاز کہ وہ جو بیچ رہے ہیں وہ بے حد قیمتی برانڈڈ اشیاء ہیں، بہت مزے سے بھاؤ تاؤ میں مصروف تھے۔

نوشیرواں نے کار کہیں دور کھڑی کی تھی اور اب وہ جیبوں میں ہاتھ ڈالے فٹ پاتھ پہ چلتا ہوا آگے بڑھ رہا تھا۔ ساتھ ساتھ اس کی متلاشی نگاہیں آس پاس چہروں کو کھوج رہی تھیں۔ اسی تلاش میں وہ آگے چلتا گیا۔ کافی دیر بعد ڈرائی فروٹ کی ایک سامنے سے کھلی دکان کے سامنے وہ رکا۔ چند ثانیے پتلیاں سکیزر دکان کو دیکھتا رہا جو صافی سے اشیاء جھاڑ رہا تھا۔ اور پھر آگے آیا۔

”جی صاب! تازہ ڈرائی فروٹ ہے...“ دکاندار اس کو دیکھ کر کپڑا رکھتا جلدی جلدی اپنی اشیاء کی خصوصیات گنوانے لگا۔ نوشیرواں نے پہلے دو فخرے تو بیزاری سے سن لیے، پھر بات کاٹ کر بولا۔

”چالیس گرام چاہیے۔“

”بس؟ مگر کون سا...؟“

”تمہیں پتا ہے مجھے کیا چیز چالیس گرام چاہیے۔“ اس کی آنکھوں میں دیکھ کر درشتی سے بولا تو دکاندار کے الفاظ حلق میں اٹک گئے۔ اس نے زبردستی مسکرانے کی کوشش کی مگر رنگت متغیر ہوتی گئی۔

”صاب! تمہیں کوئی غلط فہمی ہوئی ہے۔ ہم ایسے کام نہیں کرتا۔“

”میں پولیس والا نہیں ہوں۔ مال دو تو میں جاؤں۔“ وہ بیڑے تاثرات سے بولا۔

”صاب! میں نے بتایا نا، میں...“

”دیکھ بھائی! میری ایک جیب میں پستول ہے اور دوسری میں ہنہ۔ میں تجھے کون سی جیب دکھاؤں جو تو میری بات سنے گا؟“ کہتے ساتھ اس نے شرٹ کا کنارہ ترچھا کیا اور پہلی جیب میں اسٹا پستول ڈرا سا جھلکا۔ دکاندار نے ہاتھ اٹھا کر سر اثبات میں ہلایا۔

”گلابی والے قائد اعظم چلیں گے۔ اندر آؤ اور بتاؤ کون سا چاہیے۔“

نوشیرواں استہزائیہ مسکرایا اور اس کے پیچھے اندر چلا گیا۔

جس وقت وہ گھر واپس آیا ہاشم لاؤنج میں نیم دراز تھا۔ یوں کہ پاؤں میز پہ رکھے تھے اور سونیا اس کے سینے پہ سر رکھے ترچھی لیٹی ہاتھ میں آئی پیڈ پکڑے گیم کھیل رہی تھی۔ وہ ایک ہاتھ سے سونیا کے نرم سیاہ بال سہلاتا، دوسرے میں پکڑے مگ سے گھونٹ بھرتے ٹی وی دیکھ رہا تھا۔

”بابا! میرا گیم دیکھیں نا۔“ وہ خفا خفا بولی۔ ہاشم نے ایک نظر اسکرین پہ ڈالی۔

”اتنی دیر سے تو ان لمبی ناکوں والے پرندوں کو دیکھ رہا ہوں۔ اب تو مجھے ان کی شکل بھی یاد ہو گئی ہے۔“ مسکراہٹ دبا کر کہتا وہ پھر

سے ٹی وی دیکھنے لگا۔

”آپ کو میرا کوئی گیم سمجھ میں نہیں آتا۔“ وہ مسلسل اسکرین پہ انگلیاں چلاتی کہہ رہی تھی۔

”میں اس طرح کے گیم نہیں کھیلا کرتا سونی! اور جو میں کھیلتا ہوں وہ میں ہمیشہ جیتتا ہوں۔“

”شیر و میرے ساتھ سب گیم کھیلتا ہے۔“

”ہاں! شیر اور تمہاری عمر میں زیادہ فرق ہے بھی نہیں۔“ ہاشم نے ٹی وی کو ہی دیکھتے جھک کر اس کے بال چومے۔

”کیا سونی کو پتا ہے وہ ماما کے ساتھ چھٹیوں پہ نہیں جا رہی؟“

’ہوں!‘ وہ گیم میں مصروف تھی۔

’گڈ! میرے دو ایک کا تم ختم ہو جائیں، پھر بابا اور سونی چھٹیوں پہ جائیں گے۔ ٹھیک؟‘

’اور شیرو بھی جائے گا؟ اور ماما بھی؟ اور می بھی؟‘

’ماما کے علاوہ سب جائیں گے۔ ماما کے ساتھ سونیا سر دیوں میں چلی جائے گی۔‘

’اوکے۔‘ اس نے سر ہلادیا۔ گیم مشکل ہوتا جا رہا تھا۔ تبھی ہاشم کی نگاہ اندر آتے شیرو پہ پڑی جو نگاہ ملائے بغیر بیڑھیوں کی طرف

بڑھ رہا تھا۔ ہاشم نے اسے پکارا۔

’ہو سکتا ہے کل سعدی آئے۔ میں چاہوں گا کہ تم میرے ساتھ ہو تب۔‘

نو شیرواں پہلے زینے پہ رکھا، مڑا نہیں۔ آہستہ سے کہا۔

’اوکے۔‘

’کیسا ہے سرمد؟ اور اس کے بھائی کے کیس کا کیا بنا؟‘ بغور اسے دیکھتے ہوئے مگ سے گھونٹ بھرا۔ اسے بھی جواہرات کی طرح

بلین تھا کہ شیرو دوست کے پاس نہیں گیا۔

’پتا نہیں۔ میں نے پوچھا نہیں۔‘ وہ نگاہ ملائے بغیر بیڑھیاں چڑھتا گیا۔ ہاشم نے بھی بحث نہیں کی۔


اندر آ کر اس نے دروازہ لاک کیا اور اسٹڈی ٹیبل تک آیا۔ جیب سے پیکٹ نکال کر میز پہ رکھا۔ اس میں عجیب سے ننھے ننھے ٹکڑے

تھے۔ کرسی کھینچ کر بیٹھے اس نے دراز سے خالی سگریٹ نکالا۔ اس میں پیکٹ میں رکھی منشیات مسل کر بھرنے لگا۔ یہ کرتے ہوئے اس کے ہاتھ

میں ذرا سی لرزش تھی۔ پیشانی پہ پسینہ بھی تھا۔

لاسٹ جلا کر سگریٹ کے کنارے کو سلگایا اور دوسرا کنارہ لبوں سے لگایا۔ سانس اندر کھینچی۔ آنکھیں بند کیں۔ کڑوا مادہ اندر اترتا گیا۔

سانس باہر خارج کی تو دھوئیں کے مرغولے ہر طرف بکھر گئے۔ اس کا دماغ ہلکا ہوتا گیا۔ ہر شے سے ہلکا۔ ہوا سے بھی ہلکا۔



ناشتے کے بعد تیاری کی افراتفری پورے گھر میں پھیلی تھی۔ سیم بھاگ بھاگ کر اسکول کے لیے تیار ہو رہا تھا۔ سعدی آفس اور زمر

ارٹ کے لیے۔ واپسی پہ اس نے بڑے ابا کو لے کر اپنے گھر جانا تھا، سو وہ سب سے زیادہ سکون سے بیٹھے تھے۔ حنین ان کے قریب بیٹھی

اٹھار میں سے کچھ سناٹی ساتھ ساتھ تبصرہ بھی کیے جا رہی تھی، جب زمر ادھر آئی۔ حنین کی بولتی زبان ذرا دھیمی ہوئی۔ ارٹ سی ہو کر بیٹھی۔ زمر بھی

ماٹھ آئی۔ حنین نے اسے نظر انداز کیا۔

’ماسٹرز کس سبجیکٹ میں کرنے کا ارادہ ہے حنین؟‘ جھک کر جوتے کے اسٹریپ بند کرتی وہ ساتھ بیٹھی نرمی سے پوچھنے لگی۔ حنین

لے تے تاثرات قدرے نرم ہوئے۔

’لٹریچر میں یا عربی میں۔ ابھی فیصلہ نہیں کیا۔‘ پھر کی اور اضافہ کیا۔ ’پچھلے میں بھی لٹریچر رکھا تھا نا۔‘

’یہ تو اچھی بات ہے۔ تم اتنی ذہن ہو، کچھ بھی کر لو گی۔‘ وہ اب جھلی ہوئی دوسرا جوتا بند کر رہی تھی۔ حنین ذرا سا مسکرائی۔ ساتھ ہی وہ

اٹھار کے کونے کو عادتاً ناخن کے اندر رکھ رہی تھی۔

’مگر مجھے یاد ہے تم نے ایف ایس سی میں بورڈ میں پوزیشن لی تھی اور اینٹری ٹیسٹ میں بھی بہت اچھے نمبر تھے۔ ٹاپ میرٹ بننا تھا

’ہارا۔ پھر انجینئرنگ میں کیوں نہیں لیا ایڈمیشن؟‘

حنین کی مسکراہٹ مدہم ہو گئی۔ اس نے سر اٹھا کر زمر کو دیکھا۔ وہ اسٹریپ بند کر کے اٹھ رہی تھی۔ لوگوں کو پتا بھی نہیں چلتا اور وہ

گردن دبا جاتے ہیں۔

”اچانک سے دل پلٹ گیا تو بی اے میں داخلہ لے لیا۔ دل تو کبھی بھی پلٹ جاتا ہے نا پھچھو!“

اس کا اخبار کا کنارہ رگڑنا ناخن مزید تیز ہو گیا۔ سر جھکا کر وہ بڑے ابا کو کوئی دوسری خبر سنانے لگی۔ البتہ اب کے انداز سے تھا۔

زمر نے جاتے جاتے مڑ کر اسے دیکھا۔ یہ آخری فقرہ کہتے اس کی آواز میں نہ طنز تھا نہ تنگی۔ بس عجیب سی اداسی تھی۔

وہ راہداری سے گزر کر سعدی کے کمرے کے دروازے تک آئی تو وہ آئینے کے سامنے کھڑا نظر آ رہا تھا۔ کالر اکڑے ہوئے اوپر

کھڑے تھے اور وہ نائی کی گرہ لگا رہا تھا۔ زمر ذرا سا مسکرائی۔ دروازہ ہولے سے بجایا۔

”تو تمہارا کوئی آفس بھی ہے؟“

گرہ کھینچ کر اوپر لے جاتے وہ حُفگی سے پلٹا اور کالر درست کیے۔

”دو سال میں پہلی دفعہ چھٹی لی وہ بھی صرف دو ہفتے کی۔ اور باس سے چڑا اسی تک ہر بندہ گزرتے گزرتے طعنہ دے جاتا ہے۔“

آپ تو ایسے مت کریں۔“

”اوہ! اور اتنی لمبی چھٹی کیوں لی؟“

سعدی چپ ہو گیا۔ (بچ آجی آخری دنوں میں پریشرد لانا تھا، ماموں کو نکھوانا تھا، ہاشم بھائی کا لیپ ٹاپ ہیک کرنا تھا، جس کا موقع آپ

کے توسط سے مل ہی گیا اور اب ان فالٹز کو کھولنا ہے مگر چھٹی ختم) یہ سب صرف سوچا۔ جب بولا تو محض اتنا۔

”کچھ ریسرچ ورک کر رہا تھا، اسی کو مکمل کرنا تھا۔“

”چلو پھر ویک اینڈ پہ ملنے کا پلان کرتے ہیں۔“

”جی، آپ تو شادی میں نہیں آئیں گی نا؟“ اس نے سرسری سا ذکر چھیڑا۔ وہ جو مڑنے لگی تھی چونک گئی۔

”کس کی شادی؟“

”اب پورا رشتہ معلوم نہیں۔ مگر جس لڑکے کی شادی ہے وہ ہمارا بھی رشتہ دار ہے اور اس حماد کا بھی۔ حماد اور کرن اس لیے تو آئے

ہوئے ہیں اسٹریلیا سے۔ وہ بھی ہوں گے شادی پہ۔ اور کرن کا ردار خاندان کو بالخصوص بلوائے گی۔ وہ سب بھی ہوں گے۔ سوادھر آپ حماد کا

سامنا نہیں کر سکیں گی، مجھے پتا ہے۔ اس لیے آپ کا کارڈ ادھر آیا تو میں نے امی سے کہا کہ پھپھو کو نہ بھیجیں۔ وہ نہیں آئیں گی۔“

زمر کے لب بھنجے اور آنکھوں کی پتلیاں سکڑیں۔ سینے پہ بازو لپیٹ کر اسے تندہی سے دیکھا۔ ”اور تمہیں کیوں لگا کہ میں اس کا سامنا

نہیں کر سکتی؟“

”آپ نہیں کر سکتیں۔ تبھی تو خاندان میں کسی تقریب پہ نہیں جاتیں۔ خیر آپ نے نہیں جانا تو کوئی بات نہیں۔ میں سمجھ سکتا ہوں۔“

بہت سمجھداری سے اس نے کہا۔

”میں اس لیے نہیں جاتی کیونکہ وقت نہیں ملتا اور...“

”ویک اینڈ پہ وقت ہوگا پھر؟“ وہ تیزی سے بولا۔

زمر نے بے دھیانی سے ”ہاں“ کہا تو اس نے تیزی سے پوچھا۔ ”مطلب آپ چلیں گی؟“

”میں.... دیکھوں گی۔“ وہ رک کر بولی۔ پھر گھڑی دیکھی۔ اسے اب چلنا تھا۔ وہ نکلی تو سعدی مکمل تیار ہو کر کھڑا نکھرا سا باہر نکلا۔

لاؤنج میں بس بڑے ابا تھے۔ حینن سونے چلی گئی تھی۔ انہوں نے اسے سوالیہ نظروں سے دیکھا۔

”وہ تقریب پہ جانے کے لیے مان گئی؟“

”بالکل!“ مسکرا کر کہتے اس نے چائے کا کپ اٹھایا اور سامنے بیٹھا۔ بڑے ابا نے تعجب سے اسے دیکھا۔
”تم نے کیسے راضی کیا اسے؟ میں کہتا تو کبھی نہ مانتی۔“

”اب آپ کے پاس سعدی یوسف جیسا دماغ تھوڑی ہے۔“ گھونٹ بھرتے وہ مسکرایا۔ پھر کچن کی طرف رخ کر کے آواز لگائی۔
”امی! آپ ناشتہ لاہور سے لا رہی ہیں یا کچن سے؟“

”کچن سے میں نے جو تازہ پھینکا ہے تمہارے قد کا لحاظ کیے بغیر۔“ وہ بڑے اٹھائے مصنوعی خنگی سے بولتی آرہی تھیں۔ سعدی نے
اس سے دادا کو دیکھا۔

”کوئی مانے گا کہ یہ خاتون میرے پیچھے میرے بہن بھائی کو میری مثالیں دیتی ہیں؟“

”مجھے پتا ہے اچھے سے۔ جلدی جلدی کا شور اس لیے مچاتے ہو کہ ناشتہ آدھا کرنا پڑے۔ اب اگر تم نے یہ ختم نہ کیا نا سعدی! تو مجھے
امی نہ کہنا۔“ وہ سامنے بیٹھتے ہوئے اس کی شکایت دادا سے لگا رہی تھیں۔ وہ مسکراتے ہوئے بس سن رہے تھے۔

سعدی نے حسب عادت بس تھوڑا سا کھلایا۔ پھر ہاتھ صاف کرتا اٹھا اور بہت متانت سے ماں کو مخاطب کیا۔

”اچھا ندرت بہن! اللہ حافظ۔“ اور اس سے پہلے کہ وہ واقعی اس کے قد کا لحاظ کیے بغیر ایک ہاتھ جڑ دیتیں، وہ باہر نکل چکا تھا۔



سارہ آفس کے لیے تیار، کار کا دروازہ کھول رہی تھی جب گیٹ کی گھنٹی بجی۔ اس نے مڑ کر دیکھا۔ گیٹ اونچا تھا۔ یہاں سے معلوم
نہیں ہوتا تھا کہ باہر کون ہے۔ وہ چابی دروازے میں چھوڑ کر بیگ کاری چھت پھر رکھ کر گیٹ تک آئی اور اسے کھولا۔ آدھا دروازہ کھلتے ہی ہاتھ
لٹک کر کے۔

باہر فارس کھڑا تھا۔ ٹی شرٹ، جینز، چھوٹے کئے بال، سنجیدہ گہری نظریں اور سپاٹ چہرہ۔ سارہ نے باقی دروازہ سست روی
سے کھولا۔

”فارس؟“ کوئی نا دیدہ لٹکان کے پیچھے اڑتی وہ ایک طرف ہیٹی۔ چہرے پہ تذبذب سا دریا آیا تھا۔

”آپ ٹھیک ہیں؟“ سرسری سا سوال کیا۔ البتہ اس کو دیکھ گہری نظر سے رہا تھا۔ وہ ”ہوں“ میں سر ذرا سا ہلا کر مزید ایک
ہاں ہوئی۔

”میرا اتنی صبح آنا اچھا نہیں لگایا آنا ہی؟“ اس کی ہچکچاہٹ کے باعث وہ ذرا سرد سا بولا۔ سارہ کے چہرے پہ شرمندگی ابھری۔
”ایسا نہیں ہے۔ آؤ۔“

”بچیوں سے ملنے آیا تھا میں۔“ وہ وہیں کھڑا رہا۔ سارہ بھی ادھر ہی کھڑی رہی مگر اس سے نگاہ نہیں ملائی۔

”وہ اسکول کے لیے تیار ہو رہی ہیں۔ بس ہم نکلنے ہی والے تھے۔“ ساتھ ہی اس نے گھڑی دیکھی جیسے جلدی میں ہو۔

”یعنی کسی اور وقت آؤں؟“ اس کے چہرے کے بدلتے رنگ بغور دیکھتے وہ خشک انداز میں کہہ رہا تھا۔ سارہ نے اضطراب سے
پہرہ اٹھا کر اسے دیکھا۔

”تم آسکتے ہو فارس۔“

”مگر... زیادہ نہیں ہوں؟“ وہ اس کے تاثرات پڑھ رہا تھا۔ ”تو آپ کے خیال میں وارث کو میں نے قتل کیا تھا؟“

”ایسا نہیں ہے۔ مجھے یقین ہے تمہیں پھنسا گیا تھا۔ یقیناً تمہارے دشمن بہت ہوں گے اور...“

”اور میرا ادھر آنا آپ کے خاندان کے لیے خطرے کا باعث بن سکتا ہے۔ میں سمجھ گیا۔ آئندہ دور رہوں گا۔“ سر ہلا کر وہ یوں کہہ رہا

تھا جیسے واقعی سمجھ گیا ہو۔ سارہ نے دکھ سے اسے دیکھا۔

”فارس! آئی ایم سوری۔ مگر میں پہلے ہی بہت مشکل زندگی گزار رہی ہوں۔ میرے پاس میری بیٹیوں کے علاوہ کوئی نہیں ہے۔ میں ان کو کسی بھی خطرے میں نہیں ڈال سکتی۔ تم پلیز مجھے غلط مت لینا۔“

”کہانا سمجھ گیا۔ اب مل لوں یا جاؤں؟“

”نہیں۔ آؤ پلیز۔“ وہ اب کے واقعی پیچھے ہٹی اور اندر کی طرف بڑھی۔ وہ چند لمحے ضبط سے اسے آگے جاتے دیکھتا رہا، پھر سر جھٹک

کر پیچھے ہولیا۔

فارس سین



ہر حقیقت فریب لگتی ہے جب کوئی اعتبار کھو بیٹھے

اسٹڈی روم میں خاموشی پھیلی تھی۔ نوشیرواں بھی اسی خاموشی کا حصہ بنا لیوں پہ مٹھی رکھے میز کے اس طرف بیٹھے ہاشم کو دیکھ رہا تھا جو بہت انہماک سے فائل کے صفحے کو پڑھ رہا تھا۔ اسے آج آفس دیر سے جانا تھا۔ اس لیے وہ رات والے لباس میں تھا۔

”تیسری دفعہ پوچھ رہا ہوں سعدی کب آئے گا؟“ وہ اب بیزار ہونے لگا تو مقدس خاموشی کو توڑا۔

”ہوں!“ ہاشم نے صفحہ پلٹا۔ پھر نگاہ اٹھا کر اسے دیکھا۔

”کیا اس کے انتظار میں تم تمام رات نہیں سوئے؟“

اس نے شہرہ کی ہلکی گلابی آنکھوں کو دیکھ کر کہا تھا۔ شہرہ کا اوپر کا سانس اوپر اڑنے کا نیچے رہ گیا۔ رنگت ذرا ابھکی ہوئی۔

”سو یا تھا، مگر بہت دیر سے۔“ اس نے گڑبڑا کر کہا۔ پھر بغور ہاشم کے تاثرات دیکھے۔ وہ پھر سے فائل میں مصروف ہو گیا تھا۔ لاکھ

شاطر سہی اتنی جلدی ہاشم کو شک نہیں ہو سکتا تھا کہ وہ پھر سے ڈرگز پہ آ گیا ہے۔

موبائل بجا۔ ہاشم نے انگلی سے بٹن دبایا اور بولو کہتے ہوئے فائل کا دوسرا صفحہ پلٹا۔ اس کے پاس اتنی فرصت بھی نہ تھی کہ موبائل کان

سے لگاتا۔ اس کی سیکرٹری کی آواز گونجی۔

”سر! میں نے سعدی یوسف کو کال کی تھی۔“ وہ رک گئی۔ ہاشم نے بہن سے اس صفحے میں کچھ انڈر لائن کیا۔

”حلیہ! میں اگلے کتنے منٹ تمہارے بولنے کا انتظار کروں گا؟“

”سوری سر! انہوں نے کہا کہ وہ مصروف ہیں۔ ان کو اپنا شیڈول دیکھنا پڑے گا۔ آج تو ناممکن ہے۔ اگلے ہفتے میں ان کو دوبارہ کال

کر کے پوچھوں اگر....“ وہ رکی مگر پھر جلدی سے بولی۔ ”اگر ہاشم بھائی کو مجھ سے ملنے کا اتنا ہی شوق ہے تو۔“

”اوکے۔“ ہاشم نے بٹن آف کیا اور صفحے پہ دو الفاظ کے گرد دائرہ لگایا۔ وکالت سارا الفاظ کا کھیل ہی تھا۔

شہرہ کے ماتھے پہ بل پڑ گئے تھے۔

”ایٹی ٹیوڈ دیکھا آپ نے اس کا؟ بد تمیز انسان... خود کو سمجھتا کیا ہے؟“

ہاشم نے تھکاوٹ سے سرنفی میں ہلا کر شہرہ کو دیکھا۔ ”تم کب بین السطور باتیں پڑھنا سیکھو گے نوشیرواں؟“

وہ جو پھرا ہوا آگے ہو کر بیٹھا، کچھ اور بھی کہنا چاہتا تھا، حیرت سے رکا۔

”اس کی اس بات کا اور کیا مطلب؟“

”کیا تم سعدی کو نہیں جانتے؟ وہ بد تمیزی نہیں کر رہا، وہ مجھ سے ملاقات کو نال رہا ہے۔“

”مگر... وہ کیوں نالے گا؟“

”جب اس کو کوئی مدفن ثبوت ملے گا تو وہ سب سے پہلے میرے پاس آئے گا۔ صاف بات ہے اس سے میری فائلز نہیں کھلیں۔ بغیر ثبوت کے وہ میرا سامنا نہیں کرنا چاہے گا اور فائلز کو کھولنے کے لیے اسے وقت چاہیے۔“

”اور اگر اس نے فائلز کھول لیں؟“

”نہیں کھلیں گی۔“ ہاشم نے اطمینان سے کہتے ہوئے وہ فائل اسٹینڈ پر رکھے پلندے پر ڈالی اور لیپ ٹاپ اپنے قریب کیا۔

”سعدی کبھی بھی کمپیوٹرز کے ساتھ اچھا نہیں تھا۔ میرے کمپیوٹر کی ہارڈ ڈرائیو کو وہ اپنی کسی ڈیوائس سے Remotely (access) ری موٹلی ایکسس تو کر سکتا ہے مگر فائلز پہ لگے تالے کھولنے کے لیے وہ ایسے پروگرامز استعمال کرے گا جو تالا توڑ نہیں سکتے مگر اس میں باری باری ہزاروں چابیاں لگا کر دیکھتے ہیں کہ شاید کوئی چابی لگ جائے۔ اور جب آدھے سفر میں بھی تالا نہیں کھلتا تو فرسٹریشن کا شکار شخص زور زور سے چابی گھماتا ہے اور اس کے بعد پتا ہے کیا ہوتا ہے شیرو؟“ وہ ہلکا سا مسکرایا۔ ”غلط چابی تالے میں ٹوٹ جاتی ہے۔ اور نوٹی چابی والا لاک پھر صحیح چابی سے کھلنے کے قابل بھی نہیں رہتا۔ اور اگر تمہاری گلستان سعدی ختم ہو چکی ہے تو میں کام کر لوں؟“

شیرو ماتھے پہ بل لیے اٹھا۔ میز پر دھرا اپنا موبائل بھی اٹھایا۔ ادھر اس نے اپنے موبائل کو دیکھا ادھر ہاشم نے اس کی نگاہوں کو پھر ہاشم نے سنجیدگی سے ہاتھ بڑھایا۔ ”فون دو۔“

شیرو نے نا سنجھی سے فون اسے پکڑ لیا۔ ہاشم نے اسکرین کو چند دفعہ دبایا۔ ”یہ سعدی کا نمبر ہے۔“ اسکرین شیرو کو دکھائی اور فون پھر اپنے سامنے کر لیا۔ ”اور یہ ہو گیا سعدی کا نمبر ڈیلیٹ۔“ دوبارہ اسکرین لہرائی۔ نو شیرواں کا منہ کھل گیا۔

”بھائی... مگر۔“

”تم میری اسٹڈی سے نکل کر اسے کال کرنے اور اس پر غصہ کرنے کا سوچ رہے تھے نا بالکل بھی انکار مت کرنا۔ اور مجھے معلوم ہے تم اس کا نمبر کہیں سے دوبارہ بھی لے سکتے ہو۔ مگر میں تمہیں یہ بتانے کی کوشش کر رہا ہوں کہ اگر تم نے سعدی کو چھیڑ کر میرے لیے کوئی مصیبت کھڑی کی تو میں تمہارے ساتھ کتنی سختی سے پیش آ سکتا ہوں۔“ اس کا فون اپنی دراز میں ڈالتے ہوئے وہ قطعیت سے کہہ رہا تھا۔ شیرو نے خفگی سے اسے دیکھا۔ پھر اُد کے کہہ کر مڑ گیا۔

”اور ناشتے کے لیے جاتے ہوئے فونو نا سے کہہ دینا کہ آج کے سارے کھانے تمہیں تمہارے کمرے میں پہنچائے۔ کیونکہ آج کے دن تم گھر سے باہر نہیں نکلو گے۔“ وہ کوئی دوسری کتاب کھولتے ہوئے کہہ رہا تھا۔ شیرو ہکا بکا سا پلٹا۔

”میں پچیس سال کا ہوں بھائی!“ اس نے احتجاجاً دبا دبا سا کہا۔

”اور میں سینتیس کا۔ کیا مجھے دوبارہ دہرانے کی ضرورت ہے کہ تم آج کے لیے (grounded) گراؤنڈڈ ہو؟“ ابرو اٹھا کر ایک

عفت نگاہ اس پر ڈالتے ہاشم نے پوچھا۔ شیرو کے اعصاب ڈھیلے پڑ گئے۔

”سوری بھائی! میں اسے اپروچ نہیں کروں گا۔“

اور میں اس بات پہ کل صبح یقین کروں گا۔ فونو نا سے کہو میرا ناشتہ ہمیں پہنچادے۔ میں آفس دیر سے جاؤں گا۔“

شیرو نے منہ بنا کر دروازہ کھولا اور باہر نکل گیا۔ اس کے نکلنے ہی ہاشم نے بند دروازے کو دیکھا اور ہلکا سا مسکرا کر سر جھکا۔

”یہ کب بڑا ہو گا؟“

واپس کتاب کی طرف متوجہ ہوتے ہوئے وہ لمحے بھر کورکا۔ چہرہ اٹھا کر ادھر ادھر دیکھا۔ اسٹڈی کے ریکس، کتاہیں، لمپس۔ ایک مہیب سے نو سٹیبلجی نے ہاشم کو اپنی گرفت میں لے لیا۔ کتاب پرے کر کے اس نے پیچھے ٹیک لگائی اور قلم ہاتھوں میں گھماتے ان درود یوار کو

دیکھنے لگا۔ اس کی آنکھوں میں گہری سوچ تھی۔

پھر اس نے اپنا موبائل نکالا اور جیسے ریت میں دبا کوئی گم گشتہ صندوق ڈھونڈ رہا ہو، سعدی کا نمبر تلاش کیا۔ فون کان سے لگا کر وہ گھنٹی جاتے سنتا رہا۔

”جی ہاشم بھائی! وہ آج بھی اس کی کال ریجیکٹ نہیں کر سکتا تھا۔ ہاشم کے لبوں پہ مسکراہٹ در آئی۔

”تم نے آنے سے انکار کیوں کر دیا؟“ وہ دوستانہ انداز میں پوچھ رہا تھا۔

وہ چند لمحے خاموش رہا۔ ”آج آفس دوبارہ اسٹارٹ کیا ہے، تو ابھی نکلنا مشکل ہوگا۔“

”تم چاہو تو میں تمہارے آفس آجاتا ہوں۔“ وہ نرمی سے بولا۔

”آپ مجھ سے کیوں ملنا چاہتے ہیں ہاشم بھائی؟“

”کیونکہ مجھے لگتا ہے تم بدل گئے ہو۔“

”وقت بدل گیا ہے۔“ وہ محتاط سا بول رہا تھا۔ ہاشم نے دو انگلیوں سے آنکھیں میلیں۔ ناک کی ہڈی کوچکی میں لیا۔ پھر گہری سانس لی۔

”وقت بھی وہی ہے، میں بھی وہی ہوں اور تم بھی... شاید ہمارے درمیان کوئی غلط فہمی آگئی ہے۔ میں وہ دور کرنا چاہتا ہوں۔“

”مجھے کوئی غلط فہمی نہیں ہے۔“ اسے تو یقین تھا۔ ہاشم خاموش ہو گیا۔ چند لمحے اسٹڈی کی خاموشی ان دونوں کو بولنے پہ مجبور کرتی

رہی، مگر دونوں چپ رہے۔

”سعدی! کیا ہم واپس جا سکتے ہیں؟ اچھے وقتوں میں واپس؟ جب ہمارے درمیان یہ ذومعنی باتیں نہیں ہوا کرتی تھیں۔ تم رات

کے ایک بجے بھی میری ایک کال پہ چلے آتے تھے۔ جب تم مجھے ہاشم بھائی کہا کرتے تھے تو دل سے کہتے تھے۔ کیا کوئی راستہ بچا ہے سعدی؟“

”شاید نہیں۔“

ہاشم نے موبائل بند کر کے میز پہ ڈال دیا۔ اسٹڈی کے درود پوار پھر سے بولنے لگے۔ اس کی سماعتوں میں اچھے وقتوں کی بازگشت

سنائی دینے لگی۔ بمشکل ان سب کو ذہن سے جھٹکتا ہاشم سیدھا ہوا اور کتاب پھر سے کھول لی۔

دوسری طرف اپنے آفس میں لیپ ٹاپ کے سامنے سوچ میں گم بیٹھا سعدی ابھی تک موبائل کو تک رہا تھا۔ پھر وہ بھی ہر چیز کو ذہن

سے جھٹکتا سیدھا ہوا اور لیپ ٹاپ قریب کیا۔ گردن اونچی کر کے آگے پیچھے کا جائزہ بھی لے لیا اور پھر اپنا پروگرام دیکھا جو ابھی تک چل رہا تھا۔

ناکامی درنا کامی۔ اسے شدید فرسٹریشن ہوئی۔ مضطرب سے انداز میں چند ایک کیزد بائیں۔ پروگرام سے ایک ساتھ دو تین کام کروانے کی

کوشش کی اور... اور... اسکرین پہ چلتا بچھتا نشان جگمگانے لگا۔ اس نے دوبارہ چھیڑ چھاڑ کی اور... پروگرام کرپٹ ہو گیا۔

پارٹی کی ساری محنت ضائع چلی گئی۔ چابی لاک میں ٹوٹ گئی تھی۔ سب برباد ہو گیا۔

فائلز ڈیج ہو چکی تھیں اور اب کوئی بھی چیز ان کوری کور نہیں کر سکتی تھی۔

اس نے سردنوں ہاتھوں میں تھام لیا۔ وہ واقعی کمپیوٹرز کے ساتھ اچھا نہ تھا۔ اور وہ بغیر ثبوت کے کسی سے مدد بھی نہیں مانگ سکتا تھا۔

اب وہ کیا کرے؟ اس نے سر اٹھا کر اپنے آفس کو اجنبی نظروں سے پھینکی پڑتی رنگت کے ساتھ دیکھا۔ دوبارہ سے ہاشم کا کمپیوٹر...؟

ناممکن۔ اب تو ہاشم اس کو اپنے قریب بھی نہ پھینکنے دے۔

”اور ایک وقت تھا جب.....“ اس نے یاد کرنے کی کوشش کی۔ اچھے وقتوں کی ساری کہانیاں فضا میں آج بھی ان مٹ

روشنائی سے لکھی تھیں۔

سات سال پہلے

عشرت رفتہ رفتہ کو آواز دیا کرتی ہیں ہر نئے لمحے کی دلہیز پہ جا کر یادیں کانٹریکٹ لاء کی کلاس میں مخصوص خاموشی تھی۔ باہر اترتی شام کی سرسراہٹوں میں اندر کا غم پہ قلم گھسیٹنے کی آواز مدغم ہو رہی تھی۔ تمام طلباء فور سے سنتے یا سننے کی اداکاری کرتے لیکچرر کی جانب متوجہ تھے جو لیکچر کا اختتام کرتے ہوئے حسب عادت کہہ رہی تھی۔

”میرا خیال ہے میری اتنی لمبی تقریر آپ میں سے بہت سوں کی سمجھ میں آگئی ہوگی۔ اور اگر میرا خیال درست ہے تو چند ایک کی سمجھ میں نہیں بھی آئی ہوگی۔ اس لیے وہ چند ایک ابھی یا امتحانات سے قبل میرے پاس فارغ وقت میں آ کر اپنی کنفیوژن کلیئر کر لیں۔ اور اگر آپ نے ایسا نہ کیا تو اپنے رزلٹ کی خرابی کی تمام تر ذمہ داری صرف آپ کے کندھوں پہ ہوگی۔ رائٹ؟“

نزی سے مسکرا کر کہتی زمر یوسف کی آنکھیں پوری کلاس پر مرکوز تھیں۔ اور اس نزی میں بھی رعب پنہاں تھا۔ آدھے کچر میں بندھے مٹھکرے یا لے بال، شفاف جلد ناک میں سونے کی بالی کی طرح تھوڑا سا اور ہاں ابھی آنکھوں کے گرد ایک دو جھریاں بھی نہیں پڑی تھیں۔

چند ایک طلبہ و طالبات نے ہاتھ بلند کیے۔ کنفیوژن کلیئر کی۔ وہ قتل سے جواب دیتی رہی اور ایسا کرتے ہوئے اس کی نگاہ ہال کے ایک ایک چہرے سے گزرتی اس اجنبی شاساکے چہرے پہ ٹھہری گئی۔ لبوں پہ مبہم سی مسکراہٹ والا وہ شخص اس ایونٹ کلاس میں چار روز سے آ رہا تھا اور ہر دفعہ اسے دیکھ کر لاشعور میں کوئی احساس جاگزیں ہوتا جیسے وہ اسے کہیں دیکھ چکی ہے۔ مگر وہ شعور اس چہرے کو کسی نام کے ساتھ فٹ نہیں کر پار رہا تھا، سو وہ نظر انداز کر کے کلاس برخاست کرنے لگی۔ اسٹوڈنٹس یکے بعد دیگرے اٹھ کر جانے لگے۔ زمر نے میز سے اپنی چیزیں بھییں۔ ان کو ترتیب سے بیگ کے مختلف خانوں میں رکھا۔ نفاست سے فائل اور کتابیں جوڑیں۔ بیگ کندھے سے لٹکایا اور سر اٹھایا تو وہ شخص سامنے کھڑا تھا۔

”کیسے میں آپ کی کیا مدد کر سکتی ہوں؟“ وہ سر جھکا کر بیگ کی زپ بند کرتے ہوئے بولی۔ میز کی چمکتی سطح میں اس کا عکس دکھائی آ رہا تھا۔ لمبا چوڑا، کافی اسارٹ، اٹھائیس انتیس سال کے لگ بھگ، ہلکی آنکھوں اور چھوٹے کئے بالوں والا وہ شخص....

”میں کر دوں آپ کی مدد؟“ اس نے نزی سے کہا مگر لاپرواہی کا عنصر غالب تھا۔ زمر نے بے اختیار سر اٹھا کر دیکھا۔

”سوری؟“

”میں مائیگریٹ ہو کر ادھر آیا ہوں۔“ انگلی سے کان کی لومسلا وہ ادھر ادھر دیکھتا کہہ رہا تھا۔ اس کا انداز غصہ نہیں دلاتا تھا۔ ورنہ کوئی ایسے بات کرتا تو شاید اس کے سر پہ لگ جاتی۔

”تو؟“

”تو چار دن سے آپ مجھے دیکھ کر ذرا...“ (ہاتھ سے اشارہ کیا) ”ذرا کنفیوژڈ ہیں۔ یونو deja فنیلنگ۔“

زمر نے بمشکل تعجب چھپایا۔ ”آئی ایم سوری مجھے یاد نہیں اگر ہم پہلے مل چکے ہیں۔ ابھی تک میرے رجسٹر میں آپ کا نام بھی نہیں

”ہا۔“

”شاید کئی سال پہلے اب تو یاد بھی نہیں....“ پھر ذرا سے شانے اچکائے۔ زمر بھنویں سکوڑے اس کو دیکھتی رہی تو وہ ذرا سا مسکرایا۔

”میں فارس غازی ہوں۔ سعدی کا ماموں!“

زمر کے بھینچے ابرو ڈھیلے پڑے۔ لب ”اوہ“ میں سکڑے۔ چہرے پہ پہلے حیرت اور پھر شرمندگی ابھری۔ ”اوہ.... آئی ایم سوری....“

میں نے واقعی نہیں پہچانا۔ میں شاید آپ سے ملی بھی نہیں کبھی۔ مگر آپ کو کیسے پتا میں سعدی کی....؟“

”سپیل!“ اس نے کندھے جھٹکے۔ ”سعدی نے بتایا تھا کہ آپ شام میں ادھر پڑھاتی ہیں اور صبح سعودرانا کے چیمبر میں ہوتی ہیں۔“

”اوہ... مگر اس نے مجھے نہیں بتایا۔ میرا مطلب ہے آپ سعدی کے وہی ماموں ہیں نا جو....“ وہ گڑبڑا کر رکی۔
 ”جی وہی جو سو تیرا ہے۔“ وہ پھر ذرا سا مسکرایا۔ زمر کے رخسار گلابی ہوئے۔

”نہیں، میرا مطلب تھا وہ جو آئی بی (اینٹیلی جنس) میں ہوتے ہیں اور کہیں سندھ وغیرہ میں پوسٹڈ تھے۔ کیونکہ سعدی کے نیب والے ماموں سے تو اکثر ملاقات ہو جاتی ہے۔“

”جی میں کئی سال سے ادھر تھا۔ اسی ہفتے آیا ہوں۔“

کلاس قریباً خالی ہو چکی تھی۔ وہ دونوں ساتھ ساتھ باہر نکلے۔ راہداری میں ایک ستون کے ساتھ کھڑے ہو کر زمر نے اس کی طرف رخ کرتے پوچھا۔

”تو آپ میری کلاس میں کیسے؟ ڈونٹ ٹیل می ہماری کلاس میں آپ کسی کی جاسوسی واسوسی کرنے آئے ہیں۔“

اس بات پہ فارس ہنس پڑا۔ پھر نفی میں سر ہلایا۔

”میں جاسوس نہیں ہوں۔ جاسوسوں کا ڈپارٹمنٹ الگ ہوتا ہے۔ میں یوں ہوں جیسے پولیس آفیسرز ہوتے ہیں۔ ہم مختلف کیسز پہ کام کرتے ہیں۔ ہاں ادھر پڑھنے آیا ہوں میں۔“ وہ گردن ذرا جھکا کر عادتاً ناخن سے کان رگڑتا کہہ رہا تھا۔ ساتھ میں شاید وہ چیونگم بھی چبا رہا تھا۔

”تو کیا نوکری چھوڑ دی؟“

”نوکری کے لیے تو پڑھ رہا ہوں۔ پہلے زیادہ پڑھ وڑھ نہیں سکا تھا۔ چھوٹی پوسٹ پہ بھرتی ہوا تھا۔ اب ترقی تو ملتی رہی ہے مگر لاء کی ڈگری ہمارے لیے بہت اچھی ہوتی ہے۔ ترقی کے چانسز بڑھتے ہیں۔“ پھر رک کر زمر کا چہرہ جیسے جانچا۔ ”کیا آپ کے والد نے نہیں بتایا کہ کس طرح وہ نوکری اور نوکری سے پہلے میری مدد کرتے رہے تھے؟“

”آ... نہیں بالکل نہیں۔ میرے ارد گرد کے لوگوں کو خاموش تحفوں کی عادت ہے شاید۔“ زمر نے مسکرا کر گہری سانس لی۔

”برے وقتوں میں انہوں نے قرض دیا مجھے احسان تھا ان کا۔“

”ان فیکٹ مجھے یاد آ رہا ہے۔ سعدی کے سوتیلے سوری چھوٹے ماموں آپ کی امی تو کافی ویل آف سی تھیں۔ مجھے باقی آپ کا

فیملی ٹری بالکل یاد نہیں۔ یہ بھی ندرت بھابی نے شاید کبھی ذکر کیا تھا۔“

”جی! اور انگزیب کا ردار.... میرے ماموں۔ وہ ویل آف ہیں، میری امی نہیں۔ کچھ نہیں چھوڑا میرے لیے سوائے نصیحتوں کے۔“

پھر سے بے نیازی سے شانے اچکا کر ہنسا۔ زمر بھی ساتھ ہی ہنس دی۔ پھر اس نے کلائی پہ بندھی گھڑی دیکھی۔

”او کے فارس! اچھا لگا آپ سے مل کر۔ آپ کو پڑھائی یا یونیورسٹی میں کسی بھی قسم کی مدد چاہیے ہو تو آپ مجھے ہمیشہ اپروچ کر سکتے

ہیں۔ اب تو ملاقات ہوتی رہے گی۔“ وہ اب رخصت چاہ رہی تھی۔ مگر اس سے پہلے کہ وہ پلٹتی فارس نے غلٹ میں پکارا۔

”کیا آپ ہاشم کی شادی میں آئیں گی؟“ زمر جاتے جاتے واپس ہوئی۔ ناگھی سے ابرو اٹھائے۔ ”سوری، کون ہاشم؟“

”اوہ کیا ندرت آپ نے نہیں بتایا؟ میرا کزن ہاشم۔ اس کی اگلے ہفتے شادی ہے۔ انہوں نے سعدی لوگوں کی پوری فیملی کو بلایا ہے

آپ سمیت۔“

زمر نے چند لمحے سوچا، پھر کندھے اچکا دیے۔ ”میں بالکل بھی نہیں جانتی آپ کے کزن کو۔ لیکن اگر وہ بلائیں گے تو دیکھیں گے۔“

فارس نے سر ہلا کر گویا جانے کی اجازت دے دی۔ وہ ایک الوداعی مسکراہٹ کے ساتھ مڑ گئی۔

فارس وہاں کھڑا تب تک اسے دیکھتا رہا جب تک وہ راہداری کے دوسرے سرے پہ گم نہ ہو گئی۔ پھر ایک دم چونکا اور خفیف سا ہو

کمر سر جھٹکا۔

”وہ خوبصورت تو نہیں تھی پھر بھی اچھی کیوں لگ رہی تھی؟ سعدی کی پھپھوتھی اس لیے شاید۔“ وہ خود کو مطمئن کر کے غیر مطمئن کرتا وہاں سے پلٹ گیا۔



خدا ہے محبت، محبت خدا ہے

مرحوم ذوالفقار یوسف کے گھر میں باتوں کا شور مئی کی آواز اور رات کے کھانے کی مہک ہر سو پھیلی تھی۔ لاؤنج کے تھری سیٹر صوفے کے ایک کنارے پر بیٹھی زمر دوسرے سرے پر موجود ندرت سے کہہ رہی تھی۔

”آپ مجھے بتا ہی دیتیں کہ آپ کا بھائی آرہا ہے۔ میں مانیگریشن اور دوسرے کاغذی معاملات میں اس کی مدد ہی کر دیتی۔ بہت مشکل ہوئی ہوگی اسے تو۔“

”بس اس کی اچانک پوسٹنگ ہوئی۔ ادھر آیا اور گھر کھولا۔ وہیں اپنے اور نگزیب ماموں کی انیکسی میں رہتا ہے۔ وہ اس کی ماں کے حصے میں تھی نا۔“

”آپ ذکر ہی کر دیتیں۔ اور تم تو ادھر آؤ ذرا۔ میرا سارا بائیوڈینا اپنے ماموں کو دے دیا اور مجھے آگاہ بھی نہیں کیا۔ کتنی شرمندگی ہوتی ہے اگر میں اس کو ڈانٹ دیتی۔“ کمرے سے نکلتے سعدی کو خفگی سے پکارا۔ وہ سب کھا رہا تھا۔ کھاتے کھاتے کندھے ذرا سے اچکائے اور مسکراتا ہوا سامنے کشن پہ آ بیٹھا۔

”سوری میں بھول گیا۔“

”اور ہاں اس نے کسی کزن کی شادی کا بھی ذکر کیا تھا۔“ زمر نے یاد کرتے ہوئے ندرت کو دیکھا۔ انہوں نے سر ہلایا۔ ”ہاں ہاشم کی شادی ہے اگلے ہفتے۔“

”کون ہاشم؟“ سعدی نے سبب پر دانت گاڑتے رک کر پوچھا۔

”فارس کے ماموں کا بڑا بیٹا ہے۔ تم لوگ نہیں جانتے۔ میں نے بھی عرصہ پہلے دیکھا تھا۔ اصل میں زمر فارس ادھر ہوتا جو نہیں تھا۔ اس سے جڑے بہت سے لوگوں سے بچوں کا تعارف نہیں ہے۔ خیر اب تو وہ آ گیا ہے تو اس کی وجہ سے وہ ہمیں بھی بلائیں گے۔“

ندرت بات کرتے ہوئے مسلسل چھ سالہ سیم کے ہاتھ پکڑ پکڑ کر اس کو میز کی چیزیں اٹھانے سے روک رہی تھیں۔ اور وہ عادتاً ہر شے اٹھا کر پھینکنا چاہتا تھا۔

”اس پر نظر رکھو! میں ذرا روٹی اتار لوں۔ کھانا کھا کر جانا زمر!“ سعدی اور اسے ایک ساتھ مخاطب کرتے وہ انھیں تو زمر نے کلائی پہ ہڈھی گھڑی دیکھی۔

”اوہو۔ امی منتظر ہوں گی۔ دیر ہو جائے گی۔ ویسے پکا کیا ہے؟“

”مٹر قیمہ۔“ ندرت بھی مسکرائیں اور سعدی بھی۔

”اب پڑ گئیں نا پھو سوچ میں۔“

”سوچنے والی بات ہی نہیں ہے۔ مجھے جلدی جانا ہے تو یہاں کھا نہیں سکتی، مگر پیک تو کروا سکتی ہوں۔“

ندرت مسکراتے ہوئے کچن کی طرف چلی گئیں تو وہ سعدی کی طرف متوجہ ہوئی۔ ”اسکا لرشپ کے لیے ناموں کا اعلان ہو گیا؟“

”اونہوں۔ مگر اسی ہفتے ہونا ہے۔“ پھر وہ ذرا مایوس ہوا۔ ”مجھے نہیں لگتا مجھے اسکا لرشپ ملے گا۔ میں تو نارمل سا اسٹوڈنٹ ہوں۔ مجھ

سے بہتر امیدوار ہوں گے وہاں۔“

”مگر مجھے یقین ہے کہ تمہیں اسکا لرشپ مل جائے گا۔“

سعدی کا چہرہ امید سے چمکا۔ ”اچھا! آپ کو کیسے یقین ہے؟“

”یہ یقین ہے ریاضی کا سوال نہیں جو اس کی کوئی لاجک بھی ہو۔ بس ہے تو ہے۔“ اس نے ذرا سے کندھے اچکائے۔

”چلیں سب نام لکھوائیں۔ ہم پارٹی کر رہے ہیں۔“

اندر سے تیرہ سالہ حنین بولتی ہوئی آئی۔ اس کے ماتھے پہ کٹے ہوئے بال گرے تھے ناک پہ چشمہ تھا اور لبوں پہ شرمیلیں مسکراہٹ جو صرف زمر کو دیکھ کر آتی تھی۔ زمر بھی اسے دیکھ کر مسکرائی۔ حنین نے ایک فہرست سامنے رکھی اور ہاتھ میں پین پکڑے بہت سمجھداری سے

اعلان کیا۔

”سوموار کی شام ہم پارٹی کریں گے۔ میں دہی بھلے لاؤں گی اور سیم! تم برگرز لاؤ گے۔“ تحکم سے سیم سے کہا۔ وہ جلدی جلدی سر

اثبات میں ہلانے لگا۔ (سیم کی چیز ہمیشہ امی لاتی تھیں)

”اور پھپھو آپ؟“ زمر کو دیکھ کر پوچھتے اس کی آنکھوں میں وہی شرمیلیں مسکان پھر سے جھلملانے لگی۔

”میں لڑانیہ لاؤں گی۔“

”اور امی آپ؟“ حنین نے زور سے آواز دی۔ کچن سے آواز واپس آئی۔ ”میں فروٹ چاٹ لاؤں گی۔“

اب سب نے سوالیہ نظروں سے سعدی کو دیکھا تو وہ ایک گال کھجاتا ہوا بولا۔ ”میں برتن لاؤں گا۔“

حنین نے زہنوں ناراضی سے بھنچیں۔ فوراً پھپھو کو پکارا۔ ”پھپھو! بھائی کو کہیں کہ یہ سمو سے لائیں گے۔“

”اتنا کچھ تو ہے۔ پہلے تم وہ تو کھاؤ کٹو۔“

”کوئی بہانہ نہیں سعدی تم سمو سے لاؤ گے۔“ زمر نے مسکراہٹ دبا کر اسے تنبیہ کی۔ وہ منہ میں کچھ بڑا کر سر جھٹک کر رہ گیا۔

حنین کے ناراض تاثرات نارمل ہوئے۔ اس نے بڑے جوش سے سعدی کا نام لسٹ میں لکھ لیا۔ پھر باری باری سب سے سائن کروائے۔ تب

ہی امی نے پکارا تو وہ پھپھو کا باکس لینے کچن میں بھاگی۔ زمر نے پانی مانگا تو سعدی بھی پیچھے ہی گیا۔

زمر نے پرس سے سن گلاسز نکالے اور آہستہ سے صوفے کے نیچے کارپٹ پر رکھ دیے۔ پھر سیدھی ہو کر بیٹھ گئی۔

ندرت ڈبالے آئیں تو وہ سب اسے چھوڑنے دروازے تک آئے۔ حنین فوراً واپس آ کر لاؤنج کی کھڑکی کا پردہ ہٹا کر دیکھنے لگی۔

زمر اور سعدی کار کے پاس کھڑے تھے۔ زمر اندر بیٹھنے لگی پھر کسی احساس کے تحت بیگ کھولا۔ ادھر ادھر دیکھا۔

حنین چونکی پھر فوراً صوفے تک آئی۔ چیزیں ادھر ادھر کہیں اوپر نیچے دیکھا۔ گلاسز نیچے گرے پڑے تھے۔

”اوہ پھپھو پھر کچھ بھول گئیں۔“ فاتحانہ خوشی سے کہتی وہ عینک اٹھا کر دروازے کی طرف بھاگی۔ زمر واپس آرہی تھی۔ ادھر اس نے

دروازہ کھولا ادھر حنین نے شرمیلی مسکراہٹ کے ساتھ گلاسز والا ہاتھ بڑھایا۔

”میں شاید اپنے گلا... اوہ...“ زمر کا سوال مکمل بھی نہ ہوا تھا کہ حنین کو دیکھ کر لبوں پہ مسکراہٹ بکھر گئی۔ اس نے عینک پکڑی اور

ہولے سے حنہ کا گال تپتھپایا۔

”میری زندگی میں ہونے کے لیے شکر یہ حنہ۔“ اب کے وہ گئی تو حنین واپس صوفے پہ آ بیٹھی۔ اسے دوبارہ کھڑکی میں نہیں کھڑے

ہونا تھا۔ کیونکہ زمر بھول صرف ایک دفعہ کرتی تھی۔ حنین امید صرف ایک دفعہ لگاتی تھی۔

اس نے میز سے لسٹ اٹھائی تو فوراً سے مسکراہٹ اڑن چھو ہوئی۔ وہاں سعدی کے نام کے آگے لکھا سمو سے کاٹ کر برتن لکھا

تھا۔ اور بھائی خود غائب تھا۔ جنین نے غصے سے چلانے کے لیے منہ کھولا، مگر پھر خود ہی ہنس پڑی اور برتن کو دوبارہ سمو سے کر کے لاؤنج کے کونے میں رکھی کیپیوٹر ٹیبل پہ آگئی۔ ادھر اس نے کیپیوٹر آن کیا، ادھر سیم ساتھ والی کرسی پہ آ بیٹھا۔ وہ گیم کھیلے گی تو وہ دیکھے گا۔ یہی دستور تھا، یہی معمول تھا۔



ڈاننگ ٹیبل پہ کریلے گوشت کے قریب مزہ قیمہ بھی ایک چھوٹے ڈونگے میں رکھا تھا اور فرحانہ بیگم اس میں سے تھج سے سالن الاتی کہہ رہی تھیں۔

”مرچیں ندرت ہمیشہ سے تیز ذاتی ہے۔ اب اگر تمہیں دینا ہی تھا تو وہ سالن دیتی جس میں مسالہ کم ہو مگر نہ جی۔“ سربراہی کرسی پہ ماجمان بڑے اباروٹی کا نوالہ توڑ رہے تھے۔ اور دائیں ہاتھ بیٹھی زمر پانی کا گھونٹ بھر رہی تھی۔ دونوں نے نہیں سنا۔

”اصل میں پتا ہوتا ہے نا اس کو کہ ہم دونوں بوڑھوں نے بھی کھانا ہے اور مرچیں ہمیں کتنا نقصان کریں گی۔“ اب کی بار یوسف خان نے خشکی سے ان کو دیکھا۔

”بوڑھوں کی فہرست آپ خود تک محدود رکھیے بیگم! میں ابھی اس میں شامل نہیں ہوا ہوں۔“

زمر نے مسکراتے ہوئے منہ میں موجود لقمہ چبایا اور پھر ان کو متوجہ کیا۔

”پتا ہے آج کل میری کلاس میں کون آ رہا ہے؟“ کہہ کر اس نے دوسرا لقمہ منہ میں رکھا اور لب بند کیے بہت نفاست سے اسے ہاتی رہی اور وہ دونوں اس کو دیکھتے رہے۔ جب نگل چکی تو بولی۔

”فارسی غازی... ندرت بھالی کا سوتیلا بھائی جو انٹیلی جنس میں ہوتا ہے۔“

فرحانہ حیران ہوئیں، پھر مشکوک۔

”تمہاری کلاس میں وہ کیا کر رہا ہے؟“

”ہاں زمر! اس نے مجھے بتایا تھا کہ ایل ایل بی کر رہا ہے۔ اس سے اس کو ترقی کے چانسز زیادہ ملیں گے۔ یہ لڑکے بھی نا، پڑھائی سے بھاگنے کے لیے فورسز میں جاتے ہیں اور پھر وہاں پڑھتے بھی ہیں اور بھاگتے بھی ہیں۔“

”کیا ندرت نے ذکر کیا تھا پہلے؟“ ان کو نظر انداز کیے فرحانہ تیزی سے بولیں۔

”کیا ہوتا تو میں تباہ لے میں اس کی مدد ہی کروا دیتی۔“ وہ سلام کی پلیٹ اٹھا کر کانٹے سے کچھ کھیرے اپنی پلیٹ میں نکال رہی تھی۔

”اب تم زیادہ اچھی نہ بننا کہ اس کے سوتیلے بھائی کو نیور دینے لگ جاؤ۔“

زمر نے گلاس سے گھونٹ بھرا۔ گیلے لب نیپکن سے تھپتھپائے اور سر اٹھا کر امی کو بخنیدگی سے دیکھا۔

”امی! ایک چیز ابھی سے کلیئر کر لیتے ہیں۔ یونیورسٹی مجھے ایوننگ کلاسز لینے کا ایک معقول معاوضہ دیتی ہے اور اس معاوضے کو حلال کرنے کے لیے ضروری ہے کہ میں یونیورسٹی کے ساتھ کیے گئے اپنے معاہدے کو پورا کروں، جس کے تحت میں ہر اسٹوڈنٹ کی غیر مشروط مدد کرنے کی پابند ہوں۔ اور اس لیے میں ذاتی تعصب کی بنا پہ نہ کسی کو نقصان پہنچا سکتی ہوں اور نہ ہی ذاتی تعلق کی بنا پہ غیر ضروری فائدہ دے سکتی ہوں۔ پھر چاہے بھالی کا بھائی ہو یا سلیم درزی کا بیٹا، جو بھی میرے پاس مسئلہ لے کر آئے گا، مجھے اسے حل کرنا ہوگا۔“

بہت نرمی اور رساں سے اس نے کہا مگر عام حالات میں شکفتہ رہنے والی فرحانہ ندرت کے ذکر پہ خفا سی ہو کر برتن اٹھانے لگیں۔

”ہاں ہاں، میں تو کہہ کر پھنس جاتی ہوں۔“

”پھنس تو آپ اچھا کھانا بنا کر بھی جاتی ہیں۔ کیونکہ ہم ٹیچرز شاید اگلے ماہ ون ڈش رکھیں تو اس میں بھی مجھے ایسا ہی کریلے گوشت بنا

کردیتے تھے گا۔ کیونکہ ماؤں کے ہاتھ کے کرے لیے کبھی کڑوے نہیں ہوتے۔“

”ہاں تو بڑا کھانا بنایا ہے میں نے کبھی؟“ اب کے ناراضی مصنوعی تھی۔ ان کے جاتے ہی یوسف صاحب فوراً زمر کی طرف مڑے۔

”فارس کا ہر طرح سے خیال رکھنا۔ کوئی بھی ضرورت ہو تو اس کی مدد ضرور کرنا۔“

”جیسا کہ میں نے ابھی کہا، بلا ضرورت کوئی فائدہ دوں گی نہ بے وجہ کوئی نقصان۔“ وہ کندھا چاچکا کر ٹوتھ پک نکال رہی تھی۔

”ویسے آپ کا ذکر کر رہا تھا وہ۔“ سرسری سا کہا۔ بڑے ابا چونکے۔ کچن کو دیکھا، پھر اس کو۔

”اچھے لوگوں کی اچھی عادتوں میں سے ایک دوسروں کو اچھے لفظوں میں یاد رکھنا بھی ہوتی ہے۔“

”آپ یہ کہنے کے لیے تمہید باندھ رہے ہیں کہ آپ نے کبھی اس کی کوئی مدد نہیں کی۔“

”تم سے کس نے کہا ہے؟“

”جب آخری دفعہ میں نے چیک کیا تھا تو میرے اوپر وجہ تو اترتی نہیں تھی۔“ وہ بہت اطمینان سے نیپکن سے ہاتھ صاف کر رہی

تھی۔ ”پھر کیا مدد کی تھی آپ نے ان کی؟“

”تم....“ تملکا کر پھر سے کچن کو دیکھا۔ ”تم میرے گھر کا ماحول خراب کرنے پتلی ہو۔“

”اگر آپ کے منہ سے نکلنے والے اگلے الفاظ میرے سوال کے جواب کے علاوہ ہوئے تو میں یہی سوال تھوڑی دیر بعد گرم

چائے کے ساتھ دہرا دوں گی۔“ اب وہ ہتھیلی پہ چہرہ نکائے مسکرا کر ان کو دیکھ رہی تھی۔

”اتنا بھی نہیں کیا کچھ خاص، جتنا وہ یاد رکھتا ہے۔ وہ زیادہ پڑھ نہیں سکتا تھا۔ ماں نے تھوڑا بہت روپیہ پیسہ چھوڑا۔ اس سے چھوٹی عمر

میں کاروبار کرنے کی کوشش کی تو سب ڈوب گیا۔ اوپر سے قرضہ بھی چڑھ گیا۔ اس کے ماموں کافی امیر آدمی ہیں مگر ان سے مانگتے اس کی ناک

آڑے آتی تھی۔ اس لیے میں نے اس کی مدد کی تھی قرضہ اتارنے میں۔ اور پھر اجنبی میں نوکری کے لیے بھی تھوڑی بہت کوشش کی۔ حالانکہ وہ

میرٹ پہ سیلیکٹ ہوا مگر اس کو بھی میرے کھاتے میں ڈال دیتا ہے۔ اب تو سارا قرضہ لوٹنا بھی چکا ہے، پھر بھی بھولتا نہیں ہے۔“

”تو اچھی بات ہے نا۔ زندگی بن گئی اس کی اس لیے یاد رکھتا ہے۔“

وہ کہنیاں میز پہ نکائے اب پھر سے پانی پی رہی تھی۔ بڑے ابا نیپکن ہٹا کر اٹھے اور کونے میں لگے سنک کے اوپر کھڑے ہاتھ

دھونے لگے۔ زمر گھونٹ گھونٹ پانی پیتی مسکرا کر اپنے ابا کو دیکھتی رہی جو واقعی ابھی بوڑھوں اور معذوروں کی فہرست میں شامل نہیں

ہوئے تھے۔



دروازہ زور زور سے بجا۔ ایک دو تین۔ سعدی نے ”آرہا ہوں“ کہتے راہداری پارکی۔ دوبارہ دستک ہوئی۔ تیل بھی بجی۔ ”اوہو“

اس نے دروازہ کھولا۔ سامنے فارس کھڑا تھا۔

”یار ماموں! میں کھول ہی رہا تھا۔ آپ....“ گڑ بڑا کر وہ چپ ہوا۔ فارس نے آنکھ سے اشارہ کیا اور پیچھے مڑ کر کہا۔

”آئیے ماموں!“ سعدی کے لب کھل گئے۔ مطلب ماموں کے ماموں؟ وہ دیکھے بغیر اندر بھاگا۔ امی کچن میں شام کی چائے کو دم

لگا رہی تھیں۔ وہ ان کے سر پہ جا پہنچا۔

”امی.... ماموں کے.... ماموں آئے ہیں۔ مطلب، افوہ۔“

”کیا؟“ پہلے تو امی کو سمجھ نہیں آیا اور جب آیا تو جلدی سے باہر آئیں۔ فارس راہداری سے ہوتا ہوا ان کو لا رہا تھا۔ گرے سوٹ میں

ملبوس باریک تراشیدہ سفید سرمئی موچھوں والے، کافی بارعب، مگر ہینڈسم آدمی تھے۔ آنکھوں میں ایک سخت سا تاثر تھا، گردن میں سریا۔ امی کے

سلام کا سر کے خم سے جواب دیا۔ تِنے ابرو کے ساتھ کڑو فر سے بڑے صوفے پہ ٹانگ پہ ٹانگ رکھ کر بیٹھے۔

”بہت اچھا لگا کہ آپ آئے۔“ امی اپنی ابتدائی بوکھلاہٹ پہ قابو پاتی کہتے ہوئے صوفے کے کشن برابر کر رہی تھیں۔ شکر کہ لاؤنج صاف پڑا تھا۔ پھر بھی نظر گھا کر دیکھا اور جب فارس پہ نگاہ ٹھہری تو ندرت نے ”بتایا کیوں نہیں؟“ والے انداز میں اسے گھورا، مگر وہ ذرا سے ٹانے اچکا کر سنگل صوفے پہ جا بیٹھا۔

”یہ میرا بیٹا ہے سعدی۔“ امی سامنے کھڑی تعارف کرواہنے لگیں۔ سعدی نے مسکرا کر سلام کیا۔ انہوں نے بنا مسکرائے مگر شائستگی سے جواب دیا۔ وہ کشن لے کر کارپٹ پہ بیٹھ گیا۔ لاؤنج کے کونے میں کمپیوٹر ٹیبل پہ بیٹھی جنین مسلسل کی بورڈ پہ کچھ ٹائپ کر رہی تھی۔ ندرت نے باہر مسکراتے ہوئے مگر گھور کر کہا۔

”حہ! سلام کرو۔“ تو وہ ذرا سی مڑی سلام کیا اور واپس۔ اور نگزیب کا ردار نے تو شاید سنا ہی نہیں۔ پر تکلف سے بیٹھے تھے۔ ”آپ اعزت بخشی ہے، والا انداز۔“

راہداری کا دروازہ پھر بجا۔ دھیما سا جیسے کسی نے انگلی کی پشت سے ناک کیا ہو۔ سعدی فوراً اٹھا تو کاردار صاحب بولے۔

”میرا بیٹا ہوگا۔ کال سننے رک گیا تھا۔“ سعدی راہداری میں آیا تو وہ ادھر کھلے دروازے میں کھڑا تھا۔ اس نے ٹائی اور ویسٹ بھی دکھائی تھی، بس کوٹ نہیں تھا۔ ٹائی پن کف نکلس، جوتے ہر شے اپنی قیمت آپ بتاتی تھی اور اس سے زیادہ پیش قیمت اس کی مسکراہٹ تھی۔

”میں ہاشم ہوں ہاشم کا ردار۔ میرے ڈیڈ غالباً اندر ہیں۔“ وہ مسکراتے ہوئے اپنا بیت سے بولا تھا۔ سعدی جلدی سے اس تک آیا۔

”جی وہ اندر ہیں۔ میں سعدی یوسف ہوں۔“ اس نے بھی مسکرا کر بتایا۔ اندر آنے کا راستہ دیا۔

ہاشم ندرت سے بھی اسی مسکراہٹ کے ساتھ ملا۔ پھر اپنے باپ کے ساتھ صوفے کے دوسرے سرے پہ جا بیٹھا۔ سعدی کو محسوس ہوا کہ وہ ہمیشہ اپنی گہری آنکھوں سے اطراف کا جائزہ لیتے ہوئے مسکراتے رہنے کا عادی تھا۔ جو بھی تھا وہ اسے اچھا لگا تھا۔

”ہاشم کی شادی ہے اگلے ہفتے۔ ولیمہ کا کارڈ مل گیا آپ کو؟“ اسی سنجیدگی سے اور نگزیب کا ردار نے ندرت کو مخاطب کیا۔ وہ سامنے بال صوفے پہ نکی تھیں، سر ہلانے لگیں۔

”جی جی، ہم ضرور آئیں گے۔“ (حالانکہ اس سے پہلے آنے کا ارادہ نہ تھا)

”ہاشم اور میں آفس سے نکلے تھے تو فارس مل گیا۔“ ہاتھ سے ذرا سا اشارہ کیا اس کی طرف جو بے نیاز سا دوسرے سنگل صوفے پہ اٹھا موبائل پہ کچھ کر رہا تھا۔ ”تو سوچا اس کے رشتہ داروں کو ذاتی طور پر مدعو کر دیں۔ باقی آپ کے دوسرے رشتہ دار....“ نظر بھر کر ہاشم کو اٹھا۔ ”وہ سب ہاشم سنبھال لے گا۔“ ہاشم نے اثبات میں سر کو خم دیا۔ اب اور نگزیب کا ردار کلانی پہ بندھی گھڑی کو دیکھتے خاموش بیٹھے تھے۔

اب حال ان کی مہربانی تھی کہ وہ چلے آئے۔ ورنہ مزاج کے تو وہ اسی طرح سخت اور غصہ ورمشہور تھے ندرت نے سوچا۔

خاموشی کا وقفہ ذرا بڑھا تو ہاشم نے دوستانہ انداز میں کارپٹ پہ کشن کے سہارے بیٹھے اٹھا رہ سالہ سعدی کو مخاطب کیا۔

”کیا پڑھ رہے ہو تم؟“

”یونیورسٹی آف لیڈز میں کیمیکل انجینئرنگ کے لیے اپلائی کیا ہے مگر ابھی اسکا لرشپ کا حتمی فیصلہ نہیں آیا۔“

”تو کتنی امید ہے کہ انجینئر بن جاؤ گے؟“

سعدی ذرا جھینپ کر ہنسا۔ ”میں کچھ کہہ نہیں سکتا۔“

”پھر بھی، گھر میں ایک بچا ایسا ہوتا ہے جس کے بارے میں ماں باپ کو بچپن سے یہ امید ہوتی ہے کہ وہ سب سنبھال سکتا ہے۔ (مسکرا)

گر ہاپ کو دیکھا اور ندرت کی طرف متوجہ ہوا) وہ جو ضرور کسی قابل بن جائے گا۔ تو آپ کے بچوں میں سے ایسا کون ہے؟“

پھر سعدی کو دیکھا۔

”کیا وہ تم ہو؟“

”ہم تینوں میں سے بھی ایک کا سب کو پتا ہے کہ اس نے انجینئر ضرور بننا ہے۔ باقیوں کا کوئی پتا نہیں۔ اور وہ ایک میں نہیں ہوں

بالکل بھی۔“

ہاشم نے شاید اس جواب کی توقع نہیں کی تھی تبھی تعجب سے ابرو سوالیہ اٹھائی۔

”تو؟“

کمپیوٹر چیئر گھومی۔ ماتھے پہ کئے بالوں والی لڑکی سامنے ہوئی اور ہاشم کو دیکھتے ہوئے سنجیدگی سے بولی۔ ”وہ میں ہوں، حنین ذوالفقار

یوسف خان۔“

(عرف حنیہ، عرف کٹو بیگم) سعدی اتنا آہستہ بڑبڑایا کہ اپنے سوا کسی کو آواز نہیں آئی۔

”ہوں... گڈ!“ ہاشم نے مسکرا کر اسے دیکھا۔ وہ بے نیازی سے واپس گھوم گئی۔

”حنین تو انجینئر بن ہی جائے گی۔ یہ سارہ خالہ کی طرح پڑھائی میں بہت اچھی ہے۔“

”کیا... فارس کی کوئی اور بہن بھی ہے؟“

اورنگزیب کا درار نے چونک کر فارس کو دیکھا۔ وہ موبائل سے نظریں ہٹائے بغیر ہاتھ مسلسل چلاتے ہوئے بولا۔

”نہیں۔ وہ وارث کی بیوی ہے۔ اصل میں سارہ میری فرسٹ کزن بھی ہے، تو بچے بچپن سے خالہ بولتے ہیں۔ بعد میں اس کی

شادی میرے بھائی سے ہو گئی تو ان کی ممانی بھی بن گئی۔“ ندرت نے تفصیل سے بتایا۔ مگر سعدی کو اس نامکمل تعارف پہ بے چینی ہوئی۔

”وہ یو کے گئی ہوئی ہیں پی ایچ ڈی کرنے۔ اور وہ پراس ڈیزائن میں پی ایچ ڈی کرنے والی پہلی خاتون ہیں۔“ ہاشم نے مسکرا کر

سر ہلایا۔ اورنگزیب پھر سے گھڑی کو دیکھنے لگے۔ سعدی کو لگا کوئی متاثر نہیں ہوا۔ اس نے ہاشم سے پوچھا۔

”آپ نے کہاں سے پڑھا ہے؟“

”اسٹین فورڈ سے۔ میں لائبر ہوں۔“

سعدی کے لب ”اوہ“ میں سکڑے۔ ”تو آپ وکیل ہیں۔ میری پھوپھی وکیل ہیں۔“

”انہوں نے کہاں سے پڑھا ہے؟“ وہ اسی نرم مسکراہٹ کے ساتھ پوچھ رہا تھا۔

”یہیں پاکستان سے۔“ سعدی کے لہجے میں فخر تھا۔

ندرت چائے کے لیے انھیں تو اورنگزیب منع کرنے لگے۔ ان کو جانے کی عجلت تھی۔ ان کا وقت بے حد قیمتی تھا۔ مگر ندرت اصرار چلی ہی گئیں۔

”تم میرے ساتھ روف کی طرف آؤ گے؟“ انہوں نے ہاشم کو مخاطب کیا۔

”جی۔ مگر میں وہاں سے جلدی اٹھ جاؤں گا۔ شہری نے کوئی نئی مووی لی تھی۔ ہمارا ساتھ دیکھنے کا پروگرام تھا۔“ اورنگزیب صاحب

نے ہوں میں سر کوخم دیا۔ ایک دفعہ پھر گھڑی دیکھی۔ اس سے پہلے کہ وہ فارس سے کہتے کہ اپنی بہن کو فضول کی خاطر داری سے منع کرنے، کہیں

چیئر کے پیسے گھوسے۔ حنین سامنے ہوئی۔

”کون سی مووی دیکھنے جا رہے ہیں آپ؟“ ہاشم نے بے اختیار اسے دیکھا۔

”ایک نئی امریکی مووی آئی ہے۔“

”آپ نام بتائیں میں نے دیکھ رکھی ہوگی۔“

”یہ....“ وہ متذبذب ہوا۔ ”ابھی کچھ عرصہ پہلے ریلیز ہوئی ہے۔ بورن الٹی میٹم۔“

”اوہ.... بورن سیریز۔“ حنین نے منہ بنایا۔ ”اس کا صرف پہلا پارٹ اچھا تھا۔ مگر یہ والا پارٹ کافی ڈریگ کیا گیا ہے۔ بورن آئی

الٹیٹی Bourne Identity والی بات نہیں ہے اس میں۔“

ہاشم نے مسکراتے ہوئے تیکھی نظروں سے اسے دیکھا۔ ”کیا تمہیں یقین ہے کہ تم بورن سیریز کے ناولز کی بات نہیں کر رہے ہیں؟“

”آپ یہ کہنا چاہ رہے ہیں کہ میں ناول پڑھ کر ظاہر کر رہی ہوں کہ میں نے مووی بھی دیکھ رکھی ہے؟ شاید آپ کو معلوم نہیں ہے کہ

سیریز ان ناولز پر صرف Loosely Based ہے۔ اور جب آپ یہ نیا پارٹ دیکھیں اور اکثر جگہوں پر یہ کیمرا بری طرح ہلتا ہوا محسوس ہو

اور لگے جیسے کیمرا مین کو رعشہ لاحق ہے تو جان لیجئے گا کہ آپ سے پہلے یہ فلم دیکھنے والی حنین یوسف سچ کہہ رہی تھی اور میں اس فلم کو مزید سبس

کرتی، لیکن مجھے اس طرح کی فلمیں زیادہ پسند نہیں۔ سو بات ختم!“

ہاشم نے صرف مسکرا کر سر ہلایا مگر اورنگزیب کا رد آ نکھیں سیکڑ کر اس کو دیکھنے لگے تھے۔

”تو تمہیں کس طرح کی فلمیں پسند ہیں؟“ وہ ابھی بھی پُر تکلف اور سرد آواز میں پوچھ رہے تھے مگر توجہ پوری اس کی طرف تھی۔

سعدی نے گہری سانس لے کر سر جھکا، جیسے کٹو کو سننے کی تاب اس میں نہیں تھی۔ حنین نے لاپرواہی سے شانے اچکاے۔

”فلم کا اچھا ہونے کے لیے کسی خاص طرح کا ہونا ضروری نہیں ہوتا۔ پلاٹ اور کرداروں کو اچھا ہونا چاہیے۔ اور کسی بھی کہانی کے

اچھا ہونے کا مطلب حقیقت سے قریب ہونا نہیں، کنوینگ ہونا ہے۔ مجھے ایسی امریکی فلمیں نہیں پسند جن میں ہیرو مارکھا کھا کر بھی نہیں مرتا۔

مگر ڈاڈی ہارڈ مجھے بہت پسند ہے۔ مجھے ہار فلمیں بھی سخت ناپسند ہیں مگر ”ڈی رنگ“ بہت اچھی ہے۔ جادو کی فنیمسی تو مجھے زہر لگتی ہے مگر ہیری

پارٹر اور لارڈ آف دی رنگز کی کیا بات ہے۔ سائنس بھی بہت بور کرتی ہیں مجھے مگر ”آئی رابوٹ“ میں بار بار دیکھ سکتی ہوں۔ سائیکو تھرلز سے تو

مجھے چڑ ہے مگر سائنس آف دی لیمب میری فیورٹ ہے۔ پیریڈ فلمیں بھی بعض اوقات بہت مصنوعی ہو جاتی ہیں مگر گلیڈی ایٹر، پیٹریاٹ اور

ایو ہارٹ میں میری جان ہے۔“

وہ تب خاموش ہوئی جب چائے آئی اور اورنگزیب صاحب نے کپ پکڑ بھی لیا اور گھونٹ بھر بھی لیا۔ دیکھ ابھی تک وہ اسی کو

رہے تھے۔

”تو پھر تمہیں آخر پسند کس طرح کی انگریزی فلمیں ہیں؟“

”کس نے کہا مجھے انگریزی فلمیں پسند ہیں؟ ہالی ووڈ کی ہر فلم اب ایک جیسی لگنے لگی ہے۔ میں تو ایرانی، کورین، چائیز، تائیوانی اور

ہسپانوی فلمیں دیکھتی ہوں زیادہ شوق سے۔ اور ہسپانوی بھی وہ جو اسپین کی نہیں بلکہ کولمبیا کی ہسپانوی زبان میں بنی فلمیں ہوں۔“

ہاشم نے باپ کو دیکھ کر مسکراتے ہوئے پوچھا۔ ”اور ایک لائق اسٹوڈنٹ کو فلمیں دیکھنے کا فارغ وقت کیسے مل جاتا ہے؟“

”کس نے کہا کہ میں اپنا فارغ وقت صرف موویز پر لگاتی ہوں؟ مجھے تو کمپیوٹر گیمز زیادہ پسند ہیں۔ میں نے اب تک کال آف

ایوٹی میں پتا ہے کتنے....“

”حنین اگر تم ابھی کے ابھی خاموش ہو کر ہمیں شکرے کا موقع دو تو میں وعدہ کرتا ہوں کل تمہارے لیے چھ عدد بیخ کباب لاؤں گا۔“

سعدی نے بس ہاتھ نہیں جوڑے، لہجہ ورنہ ایسا ہی تھا۔ حنین نے سنجیدگی سے ذرا مڑ کر اسے دیکھا۔

”چھ نہیں بارہ۔ اور ساتھ میں مایونیز والی ساس بھی۔“ اور واپس گھوم گئی۔

”ہاں ہاں ٹھیک ہے۔“ سعدی نے جھلا کر گویا جان چھڑائی۔ اورنگزیب صاحب آدمی چائے پی چکے تھے۔ باکس آفس ختم ہوا تو

باقی چائے کی امید بھی دم توڑ گئی۔ وہ اٹھ گئے۔

”دفنکشن میں آنا اور اس بچی کو بھی ساتھ لانا۔“ دروازے تک جاتے انہوں نے ندرت سے بس اتنا کہا۔ سعدی اور وہ اُٹھ کر چھوڑنے باہر تک آئے۔ فارس وہیں بیٹھا تھا۔

”جب تک تمہارا اسکا رشب فائنل نہیں ہوتا، تم میرے گھر آ جایا کرو۔ میری اسٹڈی تمہیں ضرور متاثر کرے گی اور تم وہاں بیٹھ کر کچھ پڑھ بھی سکو گے۔“ ہاشم نے کار کے ساتھ کھڑے سعدی کو جب یہ بات کہی تو اس نے اسے ازراہ مروت کی جانے والی پیشکش سمجھا آخری خدا حافظ سے پہلے جب ہاشم نے یہ ہرایا تو سعدی نے بھی مسکرا کر آنے کا وعدہ کر لیا۔ گو کہ اسے بالکل بھی نہیں لگتا تھا کہ وہ کارداراز کے جائے گا۔

اسے غلط لگتا تھا۔



زمر فون کان سے لگائے لاؤنج میں بے چینی سے ٹہل رہی تھی۔ اس کی آنکھوں میں شدید اضطراب رقم تھا۔ دوسری جانب گھنٹی بج رہی تھی۔

دفعتا وہ رکی۔ ”جی میں زمر بات کر رہی ہوں۔ جی بالکل.... میں نے طلباء کی فہرست معلوم کرنے کے لیے کال کی تھی جو اسکالرشپ کے لیے نامزد ہوئے ہیں۔“

ایک گھنٹہ یالی لٹ انگلی پہ لپٹتی بظاہر نارمل انداز میں کہہ رہی تھی۔

”آپ مجھے وہ پانچ نام پڑھ کر سنا سکتے ہیں؟ جی.... جی ہوں۔“ وہ لب آپس میں بیوست کیے مہلتی ہوئی سنتی گئی۔ چہرے پہ تباہ و برباد لگ گیا۔ ایک دو پانچ....

”کیا یہی تمام نام ہیں؟ آریوشیور؟“ آہستہ آہستہ آنکھوں میں امید کی جوت بجھتی گئی۔

”اوکے... مگر کیا آپ کا نمبر چیک کر سکتے ہیں؟ اس نمبر میں واقعی کسی سعدی یوسف کا نام نہیں ہے؟“ ایک آخری امید... جس پہ سب کی دنیا قائم ہے۔ مگر جواب سن کر ساری دنیا ڈھتی گئی۔

”اوکے۔“ اسے اپنی آواز مدہم سی سنائی دی۔ آہستہ سے فون رکھا اور صوفی پہ بیٹھ گئی۔ کمرے سے فرحانہ کے دروازہ کھولنے آواز آئی۔ لحاف کا بنڈل بنا کر اٹھائے وہ اسنو روم کی طرف جا رہی تھیں۔ اسے زرد شل سا بیٹھے دیکھ کر رکیں۔

”کیا ہوا؟“ وہ چونکی۔ پھر پھیکا سا مسکرائی۔

”کچھ نہیں ہوا۔“ اور یہی تو صدمہ تھا کہ کچھ نہیں ہوا۔



آج کمپیوٹر چیز خالی تھی کیونکہ جنین صوفی پہ بیٹھی تھی۔ گود میں پلیٹ تھی اور وہ ابھی تک کھا رہی تھی۔ ان کی ”ون ڈش“ پارٹی ہو چکی تھی۔

زمر بڑے صوفی پہ بیٹھی نشو سے نفاست سے لب تھپتھپا رہی تھی۔ سعدی امی کے ساتھ برتن اٹھوا رہا تھا۔ سیم باقی ماندہ پیٹہ پی رہا تھا۔

”ہاں میں نے پتا کیا تھا۔“ نشو سے ہاتھ صاف کرتے ہوئے زمر نے سعدی کے سوال کا جواب دیا اور پھر اس کی طرف دیکھ کر سکون سے بولی۔ ”ناموں کا اعلان ابھی نہیں ہوا۔ شاید دو تین دن مزید لگیں۔“

”اوہ۔“ سعدی کا جوش امید خوف سب ٹھنڈا ہوا۔ وہ آخری پلیٹ ندرت کے ہاتھ میں پکڑی ٹرے میں رکھ کر زمر کے ساتھ صوفے پر بیٹھا۔ گھٹنوں پہ کہنیاں رکھے آگے کوچک کر بیٹھے وہ مایوس لگ رہا تھا۔

”سعدی! تمہیں اسکا لرشپ مل جائے گا۔ بعض دفعہ لوگ میرٹ پہ اسکا لرشپ نہیں بانٹتے، بلکہ نا انصافی کر جاتے ہیں۔ اس کے باوجود تمہارے ساتھ نا انصافی نہیں ہوگی۔“ اس نے سعدی کے کندھے کو تھپکا۔

وہ ”ہوں“ کہہ کر مسکرا دیا۔ مگر وہ بدول زیادہ تھا۔ تب ہی جب گھنٹی بجی تو اس نے کہا۔

”سیم موٹے آلو! جاؤ جا کر دروازہ کھولو۔ کبھی کوئی کام بھی کر لیا کرو۔“

سیم نے فوراً تعمیل کی۔ جب وہ واپس آیا تو اس کے پیچھے فارس تھا۔ چونکھتے پہ وہ ذرا دیر کو جھجکا۔ زمر بھی اسے دیکھ کر ذرا زیادہ

سیدھی ہوئی۔

”سوری میں غلط وقت پہ آ گیا۔ وہ جو چیزیں کہی تھیں آپسے وہی لینے آیا تھا۔“ اور وہ بالکل بھی نادم نہیں نظر آ رہا تھا۔

”اٹس او کے ماموں، آئیں۔ ہم بس پارٹی ختم کر چکے تھے۔“ سعدی اٹھ کھڑا ہوا۔

”ہوں.... میں بھی بس نکلنے والی تھی۔ اور آپ ٹھیک ہیں؟“ زمر اپنی چیزیں سمیٹتے ہوئے اسے دیکھ کر ذرا سا تکلفاً مسکرائی۔ فارس

نے قدرے تعجب سے اسے دیکھا اور میز کی حالت کو۔ پارٹی واقعی ختم ہو چکی تھی۔

(صبح آپانے تو کہا تھا کہ زمر اور بچوں نے شام کو پارٹی کرنی ہے۔ میں لیٹ ہو گیا یا ان کے چہ جلدی بچ گئے؟) اس نے سوچا۔ پھر

سر جھٹکا۔ اسے کیا وہ تو اپنی چیزیں اٹھانے آیا تھا۔ ہاں ٹھیک ہے، اسے کل صبح لینی تھیں وہ چیزیں، لیکن اگر جلدی آ گیا تو کیا ہوا ہاں؟“

”یا.... ایم فائن۔“ اس نے کندھے اچکائے۔ پھر کچن کی طرف رخ کر کے آواز دی۔ ”آپا! میرا بیگ دے دیں تو میں جاؤں۔“

”اوہ تم ابھی آ گئے۔ میں سمجھی کل آؤ گے۔“ ندرت ہاتھ صاف کرتی حیرت سے ادھر آئیں۔ ”اچھا بیٹھو، میں لاتی ہوں۔“

زمر نے اپنی چیزیں سمیٹ لی تھیں۔ صرف کار کی چابیاں ہاتھ میں پکڑ رکھی تھیں۔ اب اسے اٹھنا تھا، مگر حنین سانسے بیٹھی بہت ہی

دل جمعی سے پنجر سے بوٹی الگ کرتی کھا رہی تھی۔ زمر نے اسے دیکھا تو وہ ادھر ہی دیکھ رہی تھی۔ گھر کا سب سے پُر اعتماد بچہ پھپھو کے دیکھنے پہ

شرما جاتا تھا۔ مسکرا کر کھانے لگی۔ زمر بھی مسکرا دی اور فارس کو دیکھا جو ابھی تک کھڑا تھا۔ سعدی نے سنگل صوفے کی طرف اشارہ کیا۔

”بیٹھ جائیں۔ یہ کانا نہیں ہے۔“

مگر وہ نظر انداز کر کے آپا کی طرف بڑھ گیا جو اندر سے اس کا بیگ لارہی تھیں۔

”کیا بس یہی بھجوا یا ہے سلیم انکل نے؟“ اس نے بیگ کو ہاتھوں میں لے کر ٹٹولا، جیسے وزن چیک کیا۔

”ہاں۔ ایک دفعہ دیکھ کر تسلی کرو، سب کچھ پورا ہے۔“ وہ بیٹھ گیا۔ بیگ کی زپ کھولی۔ زمر بھی بے اختیار دیکھنے لگی۔ باقی سب کو

شاید پتا تھا کہ اندر کیا ہے۔

فارس نے ہاتھ ڈال کر بندوق نکالی۔ لمبی نالی والی antique گن۔ الٹ پلٹ کر دیکھا۔ پھر اندر موجود گولیاں چیک کیں۔ ہوں

سب پورا تھا۔

”یہ ہمارے ابو کے ایک دوست تھے ان کو شکار کا بہت شوق ہے۔ فارس کو ان کی کوئی گن اچھی لگی تو انہوں نے اس کے لیے بھجوا

دی۔ مگر اس کو ضد تھی کہ یہ خریدے گا، تحفہ نہیں لے گا۔ یوں کرتے کرتے ان کو باہر جانا پڑ گیا تو پتہ منٹ ملنے کے بعد میری طرف ڈراپ کروا

دی۔“ ندرت نے زمر کو دیکھتے ہوئے وضاحت دی۔ فارس نے زپ بند کر کے سر اٹھایا تو وہ اسی کو دیکھ رہی تھی۔

”آپ کو گنز پسند ہیں؟“ تعجب سے اس نے ابرو اٹھائی۔ فارس نے دو تین سیکنڈ اس کی آنکھوں میں دیکھا، پھر ابرو اچکا کر بولا۔

”بہت زیادہ۔ کیونکہ گزرا انسانوں کو نہیں مارتیں انسان انسانوں کو مارتے ہیں۔“

”آ... میرا یہ مطلب نہیں تھا... اور آپ کی پڑھائی ٹھیک جا رہی ہے؟“ اس نے بات بدلی۔ صوفے کے کنارے کئی وہ بس جانے کی تیاری میں تھی۔

”ہوں۔ مگر...“ اسے دیکھتے ہوئے فارس ٹھہرا۔ ”آپ نے جو پچھلے ہفتے ہینڈ آؤٹ فوٹو کاپی کر دیا کلاس میں دیا تھا، وہ مجھے نہیں ملا۔“

”اوہ... مگر وہ تو آپ کے آنے کے بعد دیا گیا تھا۔“

”شاید ابھی میری کوئی اہمیت نہیں ہے وہاں۔“ اس نے شانے اچکا دیے۔ زمر فکر مند ہوئی۔

”پھر تو آپ کو وہ تینوں ٹاپکس سمجھ میں نہیں آئے ہوں گے۔“

”سب اوپر سے گزر گیا۔“ ہاتھ سے سر کے اوپر اشارہ کیا۔ ”اگر آپ کے پاس وقت ہو تو؟“

”جی، بالکل، میں کل، نہیں پرسوں۔“ ٹھوڑی پانگلی رکھے اس نے سوچا۔ ”ہاں پرسوں آپ میرے پاس آئیے گا کلاس سے پہلے۔“

میں تب تک آپ کے لیے وہ نوٹس دوبارہ کاپی کروادوں گی۔“

”شیوورا! ٹھیکنس۔“ اس نے بس اتنا کہا۔ حنین اب ہاتھ دھونے کچن میں جا چکی تھی۔

زمر جانے کے لیے اٹھ گئی۔ مگر اٹھنے سے پہلے اس نے چابیاں کشن کے پیچھے رکھیں اور ان کو دیکھے بنا کھڑی ہوئی۔ فارس نے بیگ کندھے پہ ڈالتے ہوئے کن اکھیوں سے یہ دیکھا تھا۔ اسے چھوڑنے باہر گیا۔ حنین واپس آئی تو وہ جا چکی تھی۔ وہ ایک دم کھڑکی کے پاس جا کر کھڑی ہو گئی اور پردہ ہٹا کر باہر دیکھنے لگی۔

فارس پتلیاں سیٹر کراب بنو حنین کو دیکھ رہا تھا۔ دفعتاً وہ چبکی۔ چہرے پہ سارے زمانے کی خوشی در آئی۔ ”پچھو پھر بھول گئیں۔“ اور جلدی سے صوفے تک آئی۔ اوپر نیچے ہاتھ مارا۔ کشن پرے کیا۔ ”یہ رہا چابوں کا گچھا۔“ اس نے فاتحانہ انداز میں وہ اٹھایا اور راہداری کی طرف لپکی۔ فارس کو یہاں تک آوازیں آ رہی تھیں۔ زمر اور سعدی واپس آئے تھے۔

”پچھو چابی بھول گئیں۔“ سعدی نے پکارا۔

حنین ان کو چابی دے رہی تھی۔ زمر کچھ کہہ رہی تھی... ہر دفعہ کا معمول... سعدی ہر دفعہ حیران ہوتا۔ پھر کبھی ہنس دیتا۔ اب بھی ہنس دیا۔ وہ چلی گئی اور گھر خاموش ہو گیا۔ حالانکہ وہ تو اتنا بولتی بھی نہیں تھی۔ خاموشی ساتھ لاتی تھی خاموشی چھوڑ جاتی تھی۔

حنین واپس آئی تو اس کا چہرہ یہ گلنار ہو رہا تھا۔ بڑی فرصت سے اس نے پلیٹ اٹھائی اور کچن میں چلی گئی۔


کچھ دیر بعد جب فارس ان کو خدا حافظ کہہ کر باہر نکلا تو گاڑی میں بیٹھتے ہی بیگ پچھلی سیٹ پہ پھینکا۔ ڈیش بورڈ کا خانہ کھولا۔ ادھر ادھر چیزیں پلٹیں۔ پھر وہ مل گیا۔

فوٹو کاپی شدہ نوٹس۔

وہ اسے اٹھائے باہر نکلا۔ سڑک کنارے ایک کوڑے کے بڑے سے ڈبے کے اوپر کھڑے ہو کر دونوں ہاتھوں میں اسے پکڑتے اس کے چار کلوے کیے اور اندر پھینک دیا۔ پھر دور آسمان کو دیکھتے ہوئے گہری سانس لی۔

”اب منہ سے نکل جائے کچھ تو بندہ کیا کرے؟“

شانے اچکا کر وہ واپس ہولیا۔



کاردارزکا قصر اپنی پوری آب و تاب سے اس سبزہ زار پہ کھڑا تھا۔ لان میں باوردی ملازموں کی آمدورفت جاری تھی۔ سارے بقیہ ماندہ کام جلدی جلدی نمٹائے جا رہے تھے۔ شادی میں دن نہ ہونے کے برابر رہ گئے تھے۔

سعدی یوسف نے مین ڈور کے سامنے کھڑے ہو کر چند گہرے گہرے سانس لیے۔

”ایک آدمی.... مرؤت میں پیشکش کرے اور میں فوراً سے پہنچ جاؤں، کیا یہ اچھا لگتا ہے؟“ ابھی جب وہ فارس سے ملا تھا تو اس نے

پوچھا تھا۔

”اچھا لگتا ہو یا برا، میں نکل رہا ہوں۔ اب تم ادھر بیٹھ کرٹی وی دیکھو دیواروں سے باتیں کرو یا ہاشم سے مل آؤ، تمہاری مرضی۔“ وہ ہابی اور والٹ اٹھاتے ہوئے بولا تو سعدی نے تندی سے اسے دیکھا۔

”ایسا سلوک کرتا ہے کوئی مہمان کے ساتھ؟“

”مہمان کون؟“ فارس نے سر اٹھا کر واقعی تعجب سے پوچھا۔

”چھوٹیں یار....“ وہ بد دل ہوا۔ ”اچھا آپ جائیں۔ مگر.... وہ جو مجھے پہچانے ہی نہ تو؟“

”لو.... ہاشم کبھی کچھ بھولتا ہے؟“ فارس نے سر جھٹکا۔ اس کے انداز پہ سعدی نے غور سے اسے دیکھا۔

”آپ کی اپنے کزن سے نہیں بنتی کیا؟ اس دن بھی آپ نے ان سے کوئی بات نہیں کی تھی۔“

”دیکھو یار....“ فارس نے ہاتھ اٹھا کر دو ٹوک کہنا شروع کیا۔ ”وہ ہوگا اچھا آدمی۔ میرا سارا انھیال ہوگا اچھا۔ مگر وہ میرے جیسے لوگ نہیں ہیں۔ ہم تم تو ڈرائیور ہوٹل پہ ماش کی دال کھا کر میٹھی چائے پی کر وہیں چار پائی پہ لمبے لیٹ جانے والے بندے ہیں۔ مگر یہ اور طرح کے لوگ ہیں۔ مچی ڈیڑی ٹائپ۔ میں ان سے کبھی گل مل نہیں سکا نہ سکتا ہوں۔ اب تم جا رہے ہو یا تمہیں اندر لاک کر جاؤں؟“

اور وہ اب دروازے کے سامنے کھڑا تھا۔ بجایا بھی نہیں تھا مگر اندر سے جیسے اسے دیکھ لیا گیا تھا۔ دروازہ کھلا اور فلپانی ملازمہ میری اب بڑھ مسکراتی ہوئی کھڑی تھی۔

”گڈ ایوننگ!“

”تھینکس.... میں آ.... ہاشم گھر پہ ہیں؟“ ماموں کے کزن کو کیا کہہ کر پکارنا چاہیے، سمجھ میں نہیں آیا۔

”اور آپ کون؟“

”میں سعدی ہوں۔ اصل میں انہوں نے کہا تھا کہ۔“

”سعدی یوسف خان فارس صاحب کے بھانجے؟ مسٹر کاردار نے آپ کے بارے میں اطلاع کر دی تھی۔ اگر وہ نہ ہوتے تو ان کے احکام کے مطابق میں آپ کو اسٹڈی میں لے جاتی۔ لیکن چونکہ وہ ہیں اس لیے آپ ادھر آ جائیے۔“

میری نے اتنی خوش اخلاقی سے مسکراتے ہوئے ادب سے اندر آنے کا اشارہ کیا کہ وہ واقعی حیران ہوا۔ بہر حال اس کا اعتماد بڑھا۔ وہ اندر آیا۔ نگاہیں گھما کر اونچے اور عالی شان لوگ روم کا جائزہ لیا۔ اور پھر جو کہتا ہے کہ اسے خوبصورتی متوجہ نہیں کرتی، وہ اس دنیا کا سب سے بڑا جھوٹا ہے اور متاثر تو وہ بھی ہوا (کتنا بڑا اور پیارا گھر ہے) مگر اتنا ہی کہ اللہ ان کو نصیب کرے۔ آمین اور بس۔

میری کے عقب میں قدم اٹھاتا وہ لاؤنج کے وسط میں آیا۔ ایک لمبے سے چیز لوگ کے کنارے پہ ٹانگ پہ ٹانگ جمائے مگ سے گھونٹ بھرتی وہ بیٹھی تھی جو یہاں کی مالکن لگتی تھی۔ سیدھے بھورے بال، گوری نازک، ہاشم سی سیاہ آنکھیں۔ دو انگلیوں سے لاکٹ میں پرویا پھر چھیڑتی۔ آہٹ پہ سر اٹھایا۔ مسکرائی اور سوالیہ نظروں سے میری کو دیکھا۔

”ہاشم صاحب کے مہمان ہیں یہ۔ بیٹھیے میں ان کو اطلاع کرتی ہوں۔“ وہ بیٹھیوں کے لیے مڑی تو جو اہرات نے مسکراتے ہوئے

سعدی کو دیکھا۔ البتہ آنکھیں بالکل سر دھیں۔

”میں فارس کا بھانجا ہوں، سعدی یوسف۔“ وہ ذرا سنجیدگی سے بولا۔ اپنے یہاں آنے کے فیصلے پہ پھر سے سوچا، کہیں غلطی تو نہیں کی؟

”آئی سی!“ جو اہرات نے اثبات میں سر ہلایا۔ تاثرات نہیں بدلے۔

میری ابھی سیزھیوں کے وسط میں تھی جب ہاشم کمرے سے نکلتا دکھائی دیا۔ غلت میں کوٹ پہنتا، سعدی کو دیکھ کر مسکراتے ہوئے وہ زینے اترنے لگا۔

”مجھے خوشی ہے کہ تم آئے ہو۔“

”آپ شاید جلدی میں ہیں ہاشم بھائی!“ بس یہی منہ سے نکلا اور یہی طے ہو گیا۔

ہاشم اتر آیا تھا۔ مسکرا کر اس کا شانہ تھپکا۔

”میں واقعی جلدی میں ہوں اور مجھے واقعی بہت ضروری کام ہے۔ مگر تمہیں میں اپنی اسٹڈی دکھانا چاہوں گا اور یہ میں اپنی خوشی کے لیے کر رہا ہوں۔“ پھر ماں کو دیکھا۔

”کیا تعارف ہو چکے؟“ اپنے سوال کا جواب خود ہی سمجھ کر ”آؤ“ کہتا اسے اوپر لے آیا۔ سیزھیوں کے اختتام پہ پہنچ کر سعدی نے نگاہ موڑی۔

نیچے جو اہرات ہنوز اسے دیکھ رہی تھی۔ وہ اس کے آنے پہ خوش ہے یا غصے میں ہے اس کے تاثرات یہ بتانے سے قاصر تھے۔ وہ سر جھٹک کر ہاشم کے پیچھے ہولیا۔

وہ وسیع اور طویل اسٹڈی تھی۔ کتابوں کے سلائیڈنگ ریکس ان کے پیچھے مزید ریکس، شیلف، ٹیبلز، سعدی نے ستائش سے آگے پیچھے گردن گھمائی۔

”واؤ۔ آپ تو واقعی پڑھنے والے آدمی لگتے ہیں۔“ ہاشم کا دوستانہ رویہ اس کو مزید اعتماد دکر رہا تھا۔ اس کی بات پہ ہاشم ہنس دیا۔

”تم آج کی شام میری کتابوں کے نام کرو۔ مجھے ایک کال کرنی ہے، پھر نکلنے سے قبل میں خدا حافظ کرنے آؤں گا۔ مگر تم کھانا کھائے بغیر نہیں جاؤ گے۔“

”نہیں، اس اوکے میں....“ وہ شرمندہ ہوا۔ مگر ہاشم مسکراتا ہوا پلٹ چکا تھا۔ ساتھ ہی وہ موبائل پہ نمبر بھی ڈائل کر رہا تھا۔ وہ ایسا ہی تھا۔ بہت اعتماد سے ایک ہی وقت بہت سے محاذوں کو نمٹانے والا۔

نیچے جو اہرات مگ کے آخری گھونٹ بھر رہی تھی۔ سر اٹھا کر اس نے ہاشم کو اسٹڈی سے نکل کر اپنے کمرے میں جاتے دیکھا تو مگ رکھ کر کھڑی ہوئی۔ باریک ہیل سے چلتی وہ لاؤنج کے سرے پہ بنے اپنے کمرے تک آئی۔

اندر قد آدم آئینے کے سامنے کھڑے اور نگزیب ٹائی کی ناٹ درست کر رہے تھے۔ ایک سوٹ میں ملبوس ملازم ان کے کوٹ کو کندھے سے ہٹا سا برش کر کے پیچھے ہو کر تنقیدی نگاہوں سے جائزہ لے رہا تھا۔

”کیا تم مجھے میرے شوہر کے ساتھ تنہا چھوڑو گے؟“ مسکرا کر کہتی جو اہرات آئینے کے ساتھ آکھڑی ہوئی۔ ملازم سر ہلا کر فرورأت باہر نکل گیا۔ کف لٹکس اٹھاتے اور نگزیب نے ایک ناپسندیدہ نظر اس پہ ڈالی۔

”کیا ہاشم تیار ہو گیا؟“

”پہلے وہ تمہارے بھانجے کے رشتہ داروں کی خاطر مدارات تو کر لے۔ ویسے اس کام کے لیے کیا تم بہت نہیں تھے؟“ مسکراہٹ

۱۰۱ لہوں پہ تھی مگر آنکھیں سلگ رہی تھیں۔

”فارس کے رشتہ دار جب چاہیں ادھر آ سکتے ہیں۔ اس کو اس کی ماں کا جائز حصہ میں نے کبھی نہیں دیا تمہارے لیے۔ اب اور کیا ہاٹی ہو؟“

”اور انیکسی؟“

”وہ اس کے حصے سے بہت کم ہے، تم جانتی ہو۔“ تلخی سے کہتے وہ نائی پن لگا رہے تھے۔

”تمہارے بس میں ہوتا تو اسے اور بھی بہت کچھ دے دیتے مگر وہ خود ہی کچھ لینے میں انٹرسٹڈ نہیں۔“

”کتننا اچھا ہو اگر تم اپنی شکل مجھے کم سے کم دکھایا کرو۔“ وہ آئینے میں خود کو دیکھتے ماتھے پہ بل لیے بولے تھے۔ جواہرات کی مسکراہٹ ختم ہو چکی تھی۔ بمشکل اس نے ضبط کیا۔

”میں جا رہی تھی مگر تم سے مخاطب ہونے کی تکلیف میں نے صرف اس لیے اٹھائی کہ اگر ہم تینوں جا رہے ہیں تو فارس کا رشتہ دار مہرے گھر میں اکیلا کیوں ہے؟“

”کیا تمہارا دوسرا بیٹا اپنے کمرے میں اپنی ناکامی کا سوگ نہیں منا رہا؟“

وہ جو میز سے پرس اٹھانے آئی تھی رکی۔ چھپٹ کر پرس اٹھایا اور گھوم کر اس کے سامنے آئی۔

”اسے ناکام مت کہو اور نگزیب۔ وہ اگر پہلے نمبر پہ نہیں آتا تو دوسرے نمبر سے نیچے بھی نہیں جاتا۔ اگر وہ اسٹین فورڈ یا ہارورڈ نہیں جا سکتا اب بھی تین بہترین یونیورسٹیز اسے اپروڈ کر چکی ہیں۔ اور ایک دفعہ تم اس کا ڈی این اے ٹیسٹ کیوں نہیں کرا لیتے تاکہ تمہیں بھی معلوم ہو جائے کہ وہ تمہارا ہی بیٹا ہے اور شاید پھر تم اس کی قدر کرنا شروع کر دو۔“ شیرینی بھر چکی تھی۔ اور نگزیب اب کالر درست کر رہے تھے۔

”وہ میرا بیٹا ہے۔ مجھے عزیز ہے۔ اس لیے جہاں اسے دیکھنا چاہتا ہوں وہ وہاں نہیں ہے۔ اچھا ہونا صرف ہاشم جیسا ہونا نہیں ہوتا۔ وہ فارس کی بہن کے بیچے... وہ مجھے زیادہ قابل لگے تھے۔“

جواہرات شعلہ بار آنکھوں سے انہیں گھورتی رہی۔ پھر تیزی سے پلٹ گئی۔ باہر آ کر اس نے منوڈب کھڑی میری کوروا کا۔

”فارس کے رشتہ دار کو چائے وغیرہ بھجوادینا۔ پھر رات کا کھانا کھلائے بغیر مت جانے دینا۔ اور اس پہ نظر بھی رکھنا۔“ گہری نظروں سے گھور کر کہا۔ میری نے سر ہلایا۔

اوپر ہاشم اپنے کمرے سے نکل کر اسٹڈی میں جاتا دکھائی دے رہا تھا۔

اندر سعدی ایک کرسی پہ بیٹھا کسی کتاب کے صفحے پلٹ رہا تھا۔ وہ اتنا محو تھا کہ جب ہاشم اس کے قریب آیا تو بھی نہیں ہلا۔ بس پڑھتا رہا۔ ہاشم نے گردن ترچھی کر کے کتاب کا سرورق دیکھا۔

”یہ کہاں سے نکال لی تم نے؟ میں تو اسے بھول بھی چکا تھا۔“

سعدی چونکا۔ پھر اسے دیکھ کر جلدی سے کھڑا ہوا۔

”اوہ... میرا خیال تھا آپ جا چکے ہیں۔ بلکہ آپ جاییے ہاشم بھائی۔ ورنہ مجھے لگے گا کہ میں آپ کو ڈسٹرب کر رہا ہوں۔“

ہاشم نے جواب دیے بنا کتاب اس کے ہاتھ سے لی۔ الٹی پلٹی۔ پہلے صفحے پہ قلم سے لکھا تھا۔ ”ہاشم کا ردار کے نام۔ شاید کبھی

طہرات پڑے۔ فقط محمد اولیٰ۔“ وہ ہلکا سا مسکرایا۔

”محمد اولیٰ اور محمد ثانی، یہ دو جڑواں بھائی تھے میرے ساتھ لاء سکول میں۔ محمد اولیٰ نے مجھے یہ کتاب دی تھی۔ وہ خود کسی ٹراما سے گزرا تھا اس کو شاید اس کتاب نے ٹھیک ہونے میں مدد کی تھی۔ واٹ ایور مجھے تو یاد بھی نہیں ٹھیک سے۔“ وہ اس کی پشت کو پڑھنے لگا۔ ”یہ تیرھویں

صدی کے کسی مسلمان عالم کی لکھی گئی کتاب ہے۔ میں نے تب پڑھی تھی۔ اچھی تھی مگر اب بھول چکا ہوں۔ کیا تمہیں پسند آئی؟“ اس نے چہرہ اٹھا کر سعدی کو دیکھا۔

”بہت زیادہ۔ عجیب چارم ہے اس میں۔ جیسے میں شیخ کے زمانے میں واپس چلا گیا ہوں۔“
ہاشم نے کتاب میز پر رکھی۔ جھک کر کھڑے ہوئے، قلم نکال کر پہلے صفحے پہ محمد اولیٰ کے دستخط تلے لکھا۔

"For the reading pleasure of Saadi Yousuf"

نیچے اپنے سائن کیے۔ تاریخ ڈالی اور کتاب بند کر کے اسے تھائی۔

”پہلی دفعہ میرے پاس سے کوئی خالی ہاتھ نہیں جاتا۔“

”ارے... جھینک یو... مگر اس کی ضرورت نہیں تھی۔“ وہ شرمندہ ہوا۔

”ضرورت مجھے بھی نہیں تھی۔ مگر تم ذہین لڑکے ہو۔ اور میں ذہین لوگوں سے متاثر نہیں ہوتا۔ میں صرف ذہین جمع محنتی لوگوں

سے متاثر ہوتا ہوں اور تم وہ بھی ہو۔ کھانا کھا کر جانا۔“ کندھا تھپک کر بالکل کسی بڑے بھائی کی طرح، وہ کوٹ کا بٹن بند کرتا مڑ گیا اور تیز تیز

باہر نکل گیا۔

”کیا بندہ ہے۔“ سعدی نے ستائش سے سوچا تھا۔



میڈم رمشہ کے آفس میں خاموشی چھائی تھی۔ میز کے دونوں سروں پہ چائے کے کپ دھرے تھے۔ میڈم کی طرف والا تو آدھا خالی تھا۔ مگر زمر کی چائے بالائی کی تہہ تلے چھپی ٹھنڈی ہو چکی تھی۔ وہ تنی ہوئی گردن اور اس سے زیادہ تنے ہوئے نقوش کے ساتھ سامنے بیٹھی خاتون کو دیکھ رہی تھی۔

”آپ کیا کہنا چاہ رہی ہیں؟ کھل کر کہیں زمر۔“ انہوں نے بہت سکون سے کہا۔ زمر نے سرکواثبات میں جنبش دی۔

”میں کھل کر بات کرنے ہی آئی تھی۔ کیونکہ مجھے لگتا ہے مسز رمشہ بلگرامی کہ آپ نے میرٹ پہ اسکا لرشپ دینے کی بجائے ان

امیدواروں کو دیے ہیں جن کے تعلیمی اداروں یا خود انہوں نے آپ کو اس کام کے لیے کمیشن دیا ہے۔ اور مجھے ایسے مت دیکھیں، کیونکہ مجھے

یقین ہے کہ ایسا ہی ہوا ہے۔ اور میں زمر یوسف ہوں۔ اس لیے میں کروں گی یہ کہ میں آپ کے ادارے کے خلاف ایک چارج شیٹ تیار

کروں گی اور پچھلے دس سال کے رجسٹرڈ ہوئے امیدواروں کو تلاش کر کے سامنے لاؤں گی جن کا حق بالکل سعدی کی طرح مارا گیا تھا۔ اور میر

ان کا موازنہ ان بچوں سے کروں گی جن کو آپ نے اسکا لرشپ دیے ہیں۔ اور نہ صرف یہ موازنہ میڈیا پر آئے گا بلکہ آپ کے اثاثوں اور بینک

بیلنس کی تمام تفصیل سمیت میں کورٹ میں جاؤں گی جس کے نتیجے میں آپ کو اپنی جاب چھوڑنی پڑے گی۔ آپ کا گھر، بچے، سب متاثر ہوں

گے۔ اس لیے آپ ہر اس بچے کا نام لسٹ سے خارج کریں جس کو ناجائز اسکا لرشپ دیا گیا ہے۔“

وہ خاموش ہو کر بیچھے ہوئی تو میڈم رمشہ نے سر ہلایا۔ تحمل سے جیسے ایک گہری سانس خارج کی اور اسی اطمینان سے اسے دیکھا۔

”آپ نے کہہ لیا زمر؟“

”اور اب میں آپ کے کہنے کی منتظر ہوں۔“ اس کا لہجہ بے لچک تھا۔

میڈم رمشہ جھکیں۔ دراز سے ایک فائل نکالی۔ سیدھی ہو کر اس کے آگے رکھی اور بولیں۔ ”اس کے پہلے صفحے پہ سعدی کا اکیڈمک

ریکارڈ اور تمام کوائف ہیں اور اگلے صفحوں پہ ان پانچ بچوں کے۔ اسے ایک نظر دیکھ لیجیے۔ اس کے بعد آپ جس کا نام کہیں گی، میں نکال کر

کاڈال دوں گی۔“

زمر نے تنہی سے ان کو دیکھتے فائل اٹھائی، کھولی اور پہلا صفحہ سامنے کیا۔ سعدی کے کوائف پڑھتے گردن مزید اونچی ہوئی۔ آنکھوں میں نخر در آیا۔ ابرو اٹھا کر ان کو جتناتی نظروں سے دیکھا اور پھر نگاہیں جھکا کر صفحہ پلٹا۔

تنے ہوئے تاثرات کے ساتھ وہ پڑھتی گئی۔ صفحے الٹی گئی۔ آہستہ آہستہ نفوش ڈھیلے ہوئے، کندھے ذرا ڈھلکے بھنوںیں خفگی مگر پسپائی سے بھنجیں۔ فائل ختم کر کے وہ کتنی ہی دیر اس کو دیکھتی لب کا تھی رہی۔

”اب ان میں سے کس کا نام آپ نکلوانا چاہتی ہیں زمر؟“ انہوں نے نرمی سے پوچھا۔ زمر نے خاموشی سے ان کو دیکھا اور فائل آہستہ سے میز پہ ڈالی۔

”زمر! اپنے بچے ہم سب کو پیارے ہوتے ہیں، چاہے وہ بیمارے نہ بھی ہوں۔ وہ ہم سب کو قابل لگتے ہیں، چاہے وہ قابل نہ بھی ہوں۔“

”آپ یہ کہہ رہی ہیں کہ سعدی مستحق نہیں تھا؟“

”میں یہ کہہ رہی ہوں کہ کچھ بچے سعدی سے زیادہ مستحق تھے۔“

زمر نے آنکھیں بند کر کے کہنی مسلی۔ وہ بے حد تھکاوٹ کا شکار لگ رہی تھی۔

”آئی ایم سوری! مگر اس سے زیادہ قابل اور غریب بچے تھے وہ پانچ۔ میری جگہ آپ ہوتیں تو آپ بھی یہی فیصلہ کرتیں۔“


زمر نے بند آنکھوں کے ساتھ اثبات میں سر ہلایا۔ ابھی کچھ دیر وہ آنکھیں نہیں کھولنا چاہتی تھی۔ خواب ٹوٹ چکا تھا۔ نیند کھل چکی تھی۔ مگر وہ کچھ دیر اور اسی خواب میں رہنا چاہتی تھی۔

”کیا اس نے کسی اور اسکالر شپ پروگرام میں ایلائی نہیں کیا؟“

زمر نے آنکھیں کھولیں۔ سارے خواب ہوا میں تحلیل ہو گئے۔ پھیکھی سی مسکراہٹ کے ساتھ اس نے نفی میں گردن ہلائی۔ ”وہ کر چکا ہے۔ وہاں بھی نہیں ملا۔“

”آئی ایم سوری!“ وہ افسوس سے اسے دکھ رہی تھیں۔ اور زمر بھی ان کو دیکھتی کچھ سوچ رہی تھی۔ ذہن منتشر تھا، سوچیں بھٹک رہی تھیں مگر وہ فقط سامنے تھا جس پداسے پہنچنا تھا۔ ابھی نہیں تو کبھی نہیں۔

”مسز رمشہ! کیا آپ مجھے ایک فیور دیں گی؟“



کتاب ہاتھ میں لیے وہ پڑھتے پڑھتے بالکونی میں جا بیٹھا تھا۔ باہر شام ابھی ہلکی نیلی تھی۔ دور تک پھیلا سبزہ زار اور وہاں سے نظر آتی فارس کی انیس۔

لابریری کی بالکونی کے دائیں طرف ہاشم کی بالکونی تھی اور اس کے مزید پرے ایک اور بالکونی۔ البتہ وہ ایک دوسرے سے جدا تھیں۔ کسی دوسری بالکونی تک جانے کے لیے آپ کو اندر سے ہی جانا پڑتا۔ سعدی اس سب سے بے خبر رہتا اگر اسے وہ آواز نہ آتی۔ ایسی آواز ہے کوئی دم گھٹنے کی کیفیت میں کھانسنے کی کوشش کر رہا ہو۔

اس نے چونک کر سر اٹھایا۔ پھر ادھر ادھر دیکھا۔ ہاشم کی بالکونی سے پرے ایک دوسری بالکونی کے کمرے کے کھلتے دروازے پہ وہ پہنچا تھا۔ گھنٹوں میں تقریباً سر بیہواڑے کھانستے تھے کرنے کی کوشش کرتا وہ کم عمر نوجوان لگتا تھا۔ نہ وہ کمرے کے اندر تھا، نہ باہر۔ نہ ہوش میں، نہ بے ہوش۔ درمیان میں تھا کہیں۔

کتاب پھینک کر وہ اندر بھاگا۔ لابریری سے نکل کر ریلنگ کے اوپر آیا۔ بدحواسی سے ادھر ادھر دیکھا۔ پھر نیچے جواہرات کے

صوفے پر اسی کے انداز میں میری بیٹھی مگ سے کافی پی رہی تھی۔ باقی سب سنسان پڑا تھا۔

”سنو اوپر آؤ جلدی۔“ اس نے پکارا۔ میری گڑبڑا کراٹھی۔ پھر سنہل کر سیڑھیوں تک آئی۔ سعدی تب تک آگے جا کر ہاشم۔

ساتھ والے کمرے کا بینڈل گھمانے لگا تھا۔ وہ لاکڈ تھا۔

”کھانا تیار ہے۔ میں آپ کو بلانے ہی لگی تھی۔“ وہ زینہ بہ زینہ چڑھتی اوپر آئی۔

”اس کمرے میں کون ہے؟“

”آ.... یہ نوشیرواں ہیں مگر۔“ وہ اسے دروازے سے زور آزمائی کرتے دیکھ کر رک گئی۔

”اسے کھولو.... وہ ٹھیک نہیں ہے۔“ وہ اب دروازے کو دھکا دے رہا تھا۔

میری کی حالت پے غصہ غالب آنے لگا۔ وہ تیزی سے اس کے سامنے آگئی۔

”وہ آرام کر رہے ہیں اور ان کا حکم ہے کہ اس دوران اگر کسی نے ان کو تنگ کیا تو وہ بہت برے پیش آئیں گے۔ اس لیے بہتر۔“

”آپ میرے ساتھ ڈانٹنگ ہال....“

”اگر وہ لڑکا مر گیا تو تمہارے مالک تمہاری جان لینے میں کتنے سینڈ لگائیں گے ہاں؟“ وہ اس کی طرف مڑ کر اتنے غصے میں بولا۔

میری چپ ہو گئی۔

”اوکے۔ میں چاہی لاتی ہوں۔ یہ ایسے نہیں کھلے گا۔“

وہ اب کے ذرا تیز رفتاری سے نیچے گئی۔ اس کے واپس آنے تک سعدی مسلسل دروازے کو زور زور سے ٹھدے مار رہا تھا۔ چاہی

تو وہ پیچھے ہوا۔ دروازہ کھلا تو بالکونی کا منظر دوسرے زاویے سے سامنے آیا۔ چوکھٹ پہ قریباً اوندھا گرا لڑکا منہ سے نکلتا جھاگ، حلق سے

عجیب آوازیں.... سعدی تیزی سے اس کی طرف لپکا۔ ”ہا“ میری کا منہ کھل گیا۔

”تم ٹھیک ہو؟ سنو ادھر دیکھو۔“ وہ جلدی جلدی لڑکے کو سیدھا کرتا اسے جگانے کی کوشش کرنے لگا۔ اس کی رنگت متغیر ہو رہی تھی

آنکھیں کھل بند ہو رہی تھیں۔

”تم فکر مت کرو۔ تم بالکل ٹھیک ہو جاؤ گے۔ ہم تمہیں ہسپتال لے جا رہے ہیں۔ تم سونا نہیں۔ جاگنے کی کوشش کرو۔“

اس کا چہرہ تھپتھپاتا وہ پریشانی کے عالم میں کہہ رہا تھا۔ نوشیرواں نے ادھ کھلی آنکھوں سے دھندلا سا منظر دیکھا۔ اس پہ جھکا

چھوٹے گھنٹھریا لے بال.... پریشان آواز.... اس کا ذہن تاریکی میں ڈوبتا گیا۔

”گاڑی تیار کرو اور ملازموں کو ادھر بھیجو۔ اسے اٹھانا ہے۔ دیکھ کیا رہی ہو جلدی کرو۔“ وہ میری کو ہکا بکا کھڑے دیکھ کر چیخا تھا

”میں سزکار دار....“

”ان کو بعد میں اطلاع کرنا۔ پہلے گاڑی نکلو آؤ۔ جاؤ۔“

میری شپٹا کر باہر بھاگی۔ یہ سب اس کے لیے بہت اچانک اور غیر متوقع تھا۔



لاؤنج میں ٹی وی مدھم آواز میں چل رہا تھا۔ بڑے ابا عینک لگائے صوفے پہ بیٹھے اخبار پڑھ رہے تھے۔ زمر نے چائے کے

میز پر رکھے اور خود سامنے جا بیٹھی۔ الاچیچی اور دارچینی کی مہک۔ انہوں نے عینک کے اوپر سے نگاہ ٹھاکر کپوں کو دیکھا اور پھر اسے۔

”مہینے کا آخر چل رہا ہے اور تم خود کماتی ہو۔ اس لیے دو تین ہزار سے اوپر مانگنے کا سوچنا بھی مت۔“ دوبارہ سے پڑھتے پڑھتے

”میں کچھ اور مانگنے آئی ہوں۔“ اپنا کپ لے کر اس نے ٹیک لگائی۔ پھر گھونٹ بھرتے ہوئے بڑے ابا کو دیکھنے لگی۔
 ”اور اس وقت آئی ہو جب تمہاری ماں گھر پہ نہیں ہے۔ اس لیے اگر موضوع گفتگو ندرت کے رشتہ دار کی شادی میں جانا ہے تو بھی صاف انکار ہے۔“

”آپ نے نئے ایرپورٹ کے قریب جو عرصہ ہوا پلاٹ لے رکھا تھا میرے نام سے اس کے کاغذات آپ کے پاس ہیں؟“ جتنی ہمیدگی سے اس نے پوچھا وہ اتنا ہی چونکے۔ عینک اتاری اخبار رکھا اور اچنبھے سے اسے دیکھا۔
 ”کیوں نہیں ہوں گے؟ وہ پلاٹ میری ساری زندگی کی کمائی ہے۔ تمہارے اور زلفی کے نام جو تھوڑا بہت جوڑا تھا اس میں سے زلفی نے اپنا حصہ نوکری کے دوران ہی لے لیا تھا۔ کاروبار میں بھی لگایا اس نے۔ مگر کاروبار میں تو پیشانی کا لکھا چلتا ہے۔ اس کا پیسہ کم ہوا بڑھا نہیں۔ تمہارے حصے سے یہ پلاٹ میں نے ان وقتوں میں خریدا تھا اور اب وہ اچھا خاصا مہنگا ہو چکا ہے۔ اس کو بیچ کر میں تمہاری شادی کروں گا اور بہت دھوم دھام سے کروں گا۔“

”مگر فی الحال تو... میری شادی کا کوئی سلسلہ نہیں چل رہا۔“
 ”مگر جلد چلے گا۔ کچھ تمہاری پڑھائی کچھ اس کم عمری میں ٹوٹی مگنی کے باعث ہم زیادہ ہی پڑھیں گے تھے۔ ورنہ تمہاری شادی میں کر ہی چکا ہوتا۔ اب بھی رشتے دیکھ رہا ہوں مگر... زمر! تم بے وجہ ایسے ذکر نہیں چھیڑا کرتیں... تو؟“ سوالیہ ابرو اٹھائی۔
 زمر چند لمحے بالکل خاموشی سے ان کو دیکھتی رہی۔ خاموشی دنیا کا سب سے بڑا اقرار سب سے بڑی سزا۔

”ابا... سعدی کو اس کا لرشپ نہیں ملا۔“
 وہ بالکل چپ ہو گئے۔ آنکھوں میں رنج و ملال ابھرا۔
 ”انا للہ... مگر شاید کسی اور جگہ سے۔“
 ”اب وقت نہیں ہے۔ وہ نہیں پڑھنے جا سکتا ماسوائے اس کے...“ وہ رکی۔ ایک وقفہ دیا، مگر ابا کی آنکھوں سے نگاہ نہیں ہٹائی۔
 ”کہ ہم اس کی فیس بھر دیں۔“

مگر ہم اتنی مہنگی یونیورسٹی انورڈ نہیں، الفاظ لبوں میں ٹوٹ گئے۔ وہ ایک دم مشکاٹ سے اس کو دیکھنے لگے۔ ”ایک منٹ... تم کہہ رہی ہو کہ...“

”میں بالکل یہی کہہ رہی ہوں۔ ہم وہ پلاٹ بیچ دیتے ہیں۔“
 ”ہرگز نہیں۔“ شاک کی جگہ غصے نے لے لی۔ ”وہ میری ساری زندگی کی کمائی ہے۔ وہ تمہارا حق ہے۔ تمہاری شادی زیور سب اس سے بنے گا۔ اور بقیہ رقم تمہارا بینک بیلنس ہوگی۔ وہ تمہارا فیوچر ہے۔“
 ”سعدی ہمارا فیوچر ہے۔“

”پانچ سال کی پڑھائی، ہر سال کی لاکھوں روپے کی فیس... نہیں زمر! میں یہ نہیں کر سکتا۔“
 ”یعنی آپ کو سعدی سے بالکل محبت نہیں ہے۔“

”مجھے ایوشنل بلیک میل مت کرو۔ یہ حربے مجھ پہ اثر نہیں کرتے۔“ وہ تلخی سے اس کی بات کاٹ کر بولے۔ ”مجھے وہ بہت پیارا ہے۔ اصل سے سو زیادہ پیارا ہوتا ہے۔ مگر مجھے حین اور اسامہ بھی پیارے ہیں۔ اور سب سے بڑھ کر مجھے تم پیاری ہو۔ میں ندرت کے گھر کا آدھے سے زیادہ خرچا اٹھاتا ہوں۔ کل کو حنین بڑی ہوگی اور پھر تمہاری شادی جس وجہ سے ایک دفعہ ٹوٹی، وہ دوبارہ نہیں دہرا سکتا میں۔“
 ”میری فکر مت کریں۔“

”تمہارے کہنے سے میں فکر کرنا چھوڑ تو نہیں سکتا۔ میں باقی سب کو نظر انداز کر کے سارا پیسہ سعدی پہ خرچ نہیں کر سکتا۔“

”جب وہ پڑھ کر آئے گا تو اتنی اچھی جا ب ملے گی کہ چند سال میں سب بنا لے گا۔ پھر میں بھی تو کماتی ہوں۔“ وہ بہت سکون سے کہہ رہی تھی۔

”لعنت ہے مجھ پہ اگر میں اپنی بیٹی کو پیسہ کمانے کے لیے ضائع کر دوں۔“

”اور اگر پونا ضائع کر دیا تو؟“ وہ لمبے بھر کو چپ ہوئے مگر دلائل ختم نہیں ہوئے تھے۔

”وہ پاکستان میں بھی تو پڑھ سکتا ہے۔“ زمر بہت بیزار ہوئی۔

”ابا! یہ بات مت کیجیے گا دوبارہ۔ کسی لوکل یونیورسٹی اور یونیورسٹی آف لیڈز سے پڑھنے میں کتنا فرق ہے، ہم دونوں جانتے ہیں۔“

”وہ پیسہ ہماری سیکورٹی ہے۔“

”سعدی ہماری سیکورٹی ہے۔“

بڑے ابا نے جھنجھلاہٹ سے اسے دیکھا۔ اب کے ان کی آنکھوں میں گہرا رنج تھا۔

”زمر! مت کرو اپنے ساتھ ایسا۔ وہ پیسہ تمہارا حق ہے۔ میں تمہاری خوشیوں کا راستہ خراب کر کے سعدی کا کیر بر نہیں بنا سکتا۔“

”دولت کسی شادی کی ضمانت ہوتی تو سب سے زیادہ خوش بادشاہوں کی بیٹیاں ہوتیں۔ اور پتا ہے ابا! سب سے زیادہ ناخوش شاہزادیاں ہی رہتی ہیں۔“

بڑے ابا نے تھک کر کپ اٹھایا۔ ان کی چائے ٹھنڈی ہو چکی تھی۔ الا بچی دارچینی کی مہک سب زائل ہو چکا تھا۔

”میں نہیں چاہتا کہ تم اس بات پہ بچھتاؤ۔“

”کیا آپ کبھی مجھ پہ خرچ کر کے بچھتائے ہیں؟“ وہ اداسی سے مسکرائی۔ انہوں نے نفی میں گردن کو جنبش دی۔

”کبھی بھی نہیں۔ مگر میرا دل نہیں مانتا۔ اور سعدی بھی تو نہیں مانے گا۔“

”اسے کون بتائے گا؟ میں نے میم رمش سے بات کر لی ہے۔ وہ یہی سمجھے گا کہ وہ اسکا لرشپ پہ جا رہا ہے۔ کیونکہ اگر اسے پتا چلا کہ

پیسے آپ دے رہے ہیں تو وہ کبھی نہیں لے گا۔“

”میں نہیں دے رہا، تم دینا چاہ رہی ہو۔ مگر میں تمہیں اس کی اجازت نہیں دوں گا۔ بالکل بھی نہیں۔“ وہ پھر سے مزاحمت کر لگے تھے۔ زمر نے آخری گھونٹ پیا۔ کپ میز پہ رکھا۔ ہاتھ گویا جھاڑ کر کھڑی ہوئی۔

”ایسا ہے یور آنز کہ بات شروع کرنے سے پہلے میں نے پوچھا تھا کہ آپ کے پاس کاغذات ہیں یا نہیں۔ تو جناب وہ کاغذات میرے پاس ہیں۔ اور میں پراپرٹی ڈیلر سے پہلے ہی بات کر چکی ہوں۔ اس لیے اگر آپ نے مجھے روکنے کی کوشش کی تو میں آپ پہ مقدمہ کر سکوں۔ اور کم از کم میرے حلقہ احباب میں تو کوئی اچھا وکیل میرے خلاف آپ کا کیس لڑے گا نہیں۔ اور اگر کوئی مل بھی گیا آپ کو تو کم از کم اگلے سات سال تو میں آپ کو کورٹ کے چکر ضرور لگواؤں گی۔ اس لیے فی الحال آپ کے پاس میری بات ماننے کے سوا کوئی آپشن نہیں ہے۔ اور بہت ملال میں گھرے بڑے ابا ہو لے سے ہنس دیئے مگر پھر ملال لوٹ آیا۔ وہ چائے کے برتن اٹھا کر واپس جا رہی تھی۔ انہوں نے اسے پکارا۔

”اس سے اتنی محبت نہ کیا کرو۔ اللہ ورنہ بہت آزمائشیں ڈال دیتا ہے۔“

زمر گہری سانس لے کر پلٹی اور ان کو دیکھتے ہوئے رساں سے بولی۔

”عمر بن خطابؓ نے فرمایا تھا۔ ”محبت پہ انسان کا اختیار نہیں ہوتا۔“ یہ میرے بس میں نہیں ہے ابا۔“ وہ آرزوگی سے مسکرا کر کہ

وہاں سے چلی گئی۔

وہ فکرمند اور پریشان بیٹھے رہ گئے۔ ان کو آج احساس ہو رہا تھا کہ اس کی شادی میں غیر ضروری دیر کر کے انہوں نے غلطی کر دی۔ ان کو ایسے نہیں کرنا چاہیے تھا۔



اسپتال کی مرمریں راہداری میں ہیل سے بھاگتے قدموں کی آواز پہ سعدی نے سراٹھایا۔ جواہرات اپنے شوہر کے آگے تیز تیز آ رہی تھی۔ اپنے سارے میک اپ اور تیاری کے باوجود اس کا سفید پڑا پریشان چہرہ کسی سے چھپا نہیں تھا۔ سعدی کے پاس وہ رکی۔ متوحش نظروں سے بند دروازے کو دیکھا اور پھر اسے۔

”شیر و کیسا ہے؟“

”وہ ٹھیک ہے۔“

”ہاشم کہاں ہے؟“ اور نگزیب قریب آئے۔

سعدی نے کمرے کی طرف اشارہ کیا۔ ”وہ اندر ہیں۔ آپ کے چھوٹے بیٹے کو ہوش آ گیا ہے۔ اس کو فوڈ پوائزننگ ہو گئی تھی۔“ اور نگزیب آگے بڑھ گئے مگر جواہرات وہیں کھڑی مضطرب سلگتی نظروں سے دیکھ رہی تھی۔

”کیا ہوا تھا شیر و کو؟“

سعدی نے ایک نظر اور نگزیب پہ ڈالی جو کمرے کا دروازہ کھول رہے تھے۔

”میرے سوال نظر انداز نہیں کیے جاتے جو بھی نام ہے تمہارا۔“ وہ دبی دبی سی غرائی تھی۔ ”میں اپنا اکیلا گھر تمہارے اوپر چھوڑ کر گئی تھی۔ اگر میرے بیٹے کی اس حالت کے ذمہ دار تم ہو تو تم بھگتو گے۔“

”مسز کاردار! آپ کے اکیلے گھر کے ڈھائی درجن ملازمین اس بات کے گواہ ہیں کہ آپ کے بیٹے کی طبیعت خراب تھی اور میں اسے صرف اسپتال لانے کا قصور وار ہوں۔“ وہ شام میں اسے ملنے والے لڑکے سے زیادہ سنجیدہ اور سمجھدار لگ رہا تھا۔ مگر جواہرات کے تنے تاثرات ہنوز ویسے ہی تھے۔

”کس قسم کی چیز سے فوڈ پوائزننگ ہوئی اسے؟“ وہ مشتبہ غصے بھری نظروں سے اسے دیکھتے پھر سے غزائی۔ ”اس نے دو پہر کو وہی کھایا جو ہم سب نے کھایا تھا۔“

”اسے فوڈ پوائزننگ نہیں ہوئی۔“

جواہرات کی آنکھیں تحیر سے پھیلیں۔ ”کیا مطلب؟ تم نے ابھی کہا...“

”میں نہیں چاہتا تھا کہ کاردار صاحب کو یہ بات اس سے پہلی دفعہ ملنے سے پہلے پتا چلے۔“ جیب سے ایک پیکٹ نکال کر اس کے سامنے کیا۔ ”یہ ڈرگز مجھے اس کے پاس سے ملی تھیں اور خالی سگریٹ بھی۔ آپ کے بیٹے نے منشیات کی اوور ڈوز لے لی تھی جس سے اس کی جان بھی جاسکتی تھی۔“

جواہرات کی حالت یوں ہو گئی جیسے سانپ نے ڈنک مار دیا ہو۔ سفید چہرے اور پھٹی پھٹی نگاہوں سے اس نے سعدی کے چہرے سے ہاتھ میں پکڑے پیکٹ تک کا سفر کیا۔

”تم... تم یہ کہہ رہے ہو کہ میرا بیٹا... ایڈکٹ ہے؟“

”صرف میں نہیں ڈاکٹر نے بھی یہی بتایا ہے۔ یقیناً وہ کچھ عرصے سے ڈرگز لے رہا تھا۔“

جواہرات نے بولنے کی کوشش کی مگر سارے الفاظ حلق میں کانٹے بن کر اٹک گئے۔ اس کا اندر باہر زخمی ہو گیا۔ آنکھوں میں نمی اتری مگر وہ بے چینی سے نفی میں سر ہلارہی تھی۔

”میرا بیٹا... وہ چوبیس گھنٹے میرے سامنے رہتا ہے۔ مجھے کبھی کیوں نہیں لگا کہ وہ ڈرگنز لیتا ہے؟“

”آج کل کے لڑکوں کو پتا ہوتا ہے کہ انہیں کتنی مقدار لینی ہے۔ اور بہت مہارت سے وہ یہ فن سیکھ جاتے ہیں کہ انہیں لوگوں کے درمیان ہوتے ہوئے بھی خود کو نارمل کیسے ظاہر کرنا ہے۔ اور پھر ساتھ بیٹھے شخص کو بھی علم نہیں ہو سکتا کہ یہ لڑکا نشیات کے زیر اثر بیٹھا ہے۔ یہ بھی ڈاکٹر نے کہا ہے۔“

جواہرات نے ہلکا سا اثبات میں سر ہلایا۔ تنے تاثرات ڈھیلے پڑ گئے تھے۔ کندھے بھی ڈھلک چکے تھے۔

”مگر وہ زندہ ہے سز کاردار! اور زندگی سے اہم کوئی نعمت نہیں ہوتی۔ اس کو محبت سے سمجھائیے گا۔ وہ پلٹ آئے گا۔ آپ نے سنا تو ہو گا کہ amor vincit omnia (محبت فاتح عالم) مجھے گھر جانا ہے چلتا ہوں۔“ وہ کہہ کر مڑنے لگا تو جواہرات تیزی سے اس کی طرف گھومی۔

”کیا تم... اس سے ملو گے نہیں؟“

”اس کی فیملی اس کے پاس ہے اور میری فیملی میرا انتظار کر رہی ہوگی۔“

وہ ذرا سا مسکرا کر کہتا پلٹ گیا۔ جواہرات ایک ٹک اسے دور جاتے دیکھتی رہی۔ جب وہ نظروں سے غائب ہو گیا تو وہ تیزی سے پرائیویٹ روم کے دروازے تک آئی۔



شام کا آسمان ہلکا سرمئی تھا۔ سورج نے بادلوں کے نارنجی کناروں کو دہکا رکھا تھا اور لائبریری کی کھڑکی اس منظر کو واضح دکھا رہی تھی۔ اندر ایک کونے میں لمبی میز چمچی تھی۔ ایک سرے پہ تین لڑکیاں بیٹھی کتابوں میں مگن تھیں۔ دوسرے سرے پہ دو متصل کرسیوں پہ وہ دونوں بیٹھے تھے۔ زمر سر جھکا کر گردن ترچھی کیے کاغذ پہ کچھ لکھ رہی تھی اور فارس قریب بیٹھا بورسا ہو کر ادھر ادھر دیکھ رہا تھا۔

”چلیں یہ ٹاپک تو ختم ہوا۔ سب کلیئر تھا نا؟“ آخری لفظ لکھ کر صفحہ اس کے سامنے کرتے ادھر زمر نے سر اٹھایا، ادھر فارس نے فوراً سنجیدہ (اور سیدھے) ہوتے بہت توجہ سے اس کاغذ کو پڑھا۔

”جی بالکل!“

”اوکے۔ اب آگے چلتے ہیں۔“ وہ نوٹس کے صفحے پلٹ کر اگلے موضوع پہ آئی۔ پھر قلم والے ہاتھ کو عادتاً ہلاتی روانی سے سمجھانے لگی۔ فارس نوٹس کو دیکھتا ذرا ذرا دیر بعد سر اثبات میں ہلا دیتا۔ براہ راست اس کے چہرے پہ صرف دو ایک بار نگاہ ڈال سکا پھر سر جھکا لیا۔

زمر کا فون بجا تو وہ رکی۔ نمبر دیکھا اور موبائل کان سے لگایا۔

”جی سرا میں نے ہی وہ شیٹ آپ کو بھجوائی تھی۔“ وہ رک کر سننے لگی۔ ”جی بالکل میں نے تمام اسٹوڈنٹس کی حاضری درج کی ہے سوائے حبیبہ وقار کے۔ میں نے دانستہ طور پہ اس کا خانہ خالی چھوڑا ہے۔“ وہ گھٹنگھریالی لٹ کو انگلی پہ رول کرتی کہہ رہی تھی۔ فارس نے ترچھی نگاہ اٹھا کر اسے دیکھا اور پھر کھڑکی کے باہر دیکھنے لگا۔

”سرا صاف بات ہے امتحان میں بیٹھنے کے لیے ساٹھ فیصد حاضری ضروری ہے اور اس پنچی کی حاضری چالیس فیصد ہے۔ مگر چونکہ وہ ڈاکٹر طاہرا کریم کی بھانجی ہے اس لیے ڈاکٹر صاحب نے مجھے کال کر کے اس چالیس کو ساٹھ بنانے کا کہا ہے۔ سو میں نے یہ خانہ خالی چھوڑ دیا ہے کیونکہ میرا قلم تو اس کو ساٹھ نہیں کرے گا۔ آگے آپ کی مرضی۔ آپ اس کو ساٹھ کریں یا توے۔ میں بری الذمہ ہوں۔“

سادگی سے ساری بات کہہ کر وہ ان کی سننے لگی۔ پھر الوداعی کلمات کہہ کر فون رکھا اور کتاب کی طرف متوجہ ہوئی۔
”خیریت میم؟“

زمر نے جھکے چہرے کے ساتھ ذرا مسکرا کر سر جھٹکا۔ ”ہوں۔ یہ سب تو چلتا رہتا ہے۔ کوئی بھی نوکری پھولوں کی بیج نہیں ہوتی۔“ وہ
ٹاپ دوبارہ کھولنے لگی۔ فارس نے اب کے ذرا غور سے اس کے چہرے کو دیکھا۔

”ایک بات پوچھوں؟“ زمر نے سوالیہ نظریں اٹھائیں تو وہ کندھے ذرا اچکا کر ٹھوڑی سے شیوا انگلی اور انگوٹھے میں عادتاً ذرا ذرا
لہٹاتا ہوا۔

”یونہی خیال آگیا۔ اس دن جو آپ نے کیا سعدی کے گھر... جان کر چائیاں بھولنا...“

زمر کے لیے یہ جملہ غیر متوقع تھا۔ وہ لمحہ بھر کو بالکل دھک سے رہ گئی۔ پھر چہرے پر سرنخی سمٹ آئی۔ سر جھٹک کر اس نے کچھ کہنا چاہا
اور وہی رک گئی۔ چند ثانیے خاموشی میں گزر گئے۔ اگر وہ جان چکا تھا تو یہ زمر کی عادت نہیں تھی کہ وہ انکار کرتی۔

”مجھے نہیں پتا آپ کو سعدی کتنا عزیز ہے، مگر ہمارے لیے وہ خاندان کا پہلا بچہ تھا۔ اور بچے برابر پیارے ہوتے ہیں مگر جو توجہ پہلے
دہا لیتی ہے وہ دوسروں کے آنے تک ہم اس مقدار میں دینے سے قاصر ہو چکے ہوتے ہیں۔ اسامہ چھوٹا ہے مگر حسنین... وہ میرے ہر وقت
صلہ ہمارا سعدی ہمارا سعدی“ کرتے رہنے سے مجھ سے کافی shy (شرمانی) رہنے لگی ہے۔ عرصہ پہلے میں واقعی کچھ بھول گئی تھی ایک دو
الغہ لیکن بعد میں مجھے پتا چلا کہ وہ ہر دفعہ کھڑکی میں میرا انتظار کرنے لگی ہے۔ وہ بہت ذہین ہے اور دنیا ذہین لوگوں کو تنہا کر دیتی ہے۔ اسے
مجھ سے امید ہوتی ہے کہ میں اسے تنہا نہیں چھوڑوں گی سو میں خود اسے ہر دفعہ یہ امید نئے سرے سے تھما آتی ہوں۔“
قدرے توقف سے وہ سنجیدگی سے بولی۔

”ہو سکتا ہے آپ کو یہ غلط لگے۔ مگر میرے نزدیک کسی عزیز شخص کو اپنے قریب رکھنے کے لیے کوئی بہانہ کرنے میں کوئی برائی نہیں۔“

فارس نے بے اختیار ان تازہ فونٹوکا پٹی شدہ نوٹس کو دیکھا اور پھر زمر کو۔ ”بالکل! میرے نزدیک بھی نہیں۔“
وہ اسی سنجیدگی سے ادھر اور اچھوڑا موضوع واپس کھولنے لگی۔ قدرے توقف کے بعد فارس ذرا کھٹکھارا۔

”بتانے کا شکر یہ۔ حسنین کو نہیں بتاؤں گا۔ سیریسلی۔“

زمر نے صرف ایک کڑی نگاہ اٹھا کر اسے دیکھا۔

”مجھے اس بات کی بالکل فکر نہیں۔ کیونکہ اتنا تو آپ کو پتا ہونا چاہیے کہ میرا اعتبار توڑ کر آپ کبھی بھی بیچ نہیں سکتے۔“ پھر نوٹس

لے ماننے رکھے اور سلسلہ کلام وہیں سے جوڑ لیا جہاں سے توڑا تھا۔

فارس اپنے چہرے پہ زمانے بھر کی بوریت سجائے خاموشی سے سنتا رہا۔



مسز رمشہ کے آفس میں ایک دفعہ پھر چائے کے دو کپ میز کے مخالف کناروں پہ رکھے تھے۔ اس دفعہ سعدی کی طرف والا کپ

احصا خالی تھا اور مسز رمشہ کا ان چھوا۔ وہ ساری بات سعدی کو بتا کر اب بالکل خاموشی سے اس کا رد عمل دیکھ رہی تھیں۔

وہ ابھی سمجھنے کی کوشش کر رہا تھا۔ ”آپ یہ کہہ رہی ہیں میم کہ آپ نے میرے ڈاکومنٹس ایک پرائیویٹ اسپانسر کو بھجوائے ہیں اور

انہوں نے مجھے اسپانسر کرنے کی ہامی بھری ہے؟ اور وہ ہر سال میری فیس جمع کرواتے رہیں گے؟“ وہ واقعی بے یقین تھا۔

”فیس جمع اخراجات۔ جتنی رقم ہم دے رہے تھے وہی رقم وہ دیں گے۔“

”آ... تھینک یو..... مجھے نہیں پتا مجھے کیا کہنا چاہیے۔“ وہ خوش تھا اور خوشی اتنی تھی کہ اس میں ٹھیک سے کوئی تاثر بھی نہیں دے پارہا

تھا۔ ”مگر وہ ہیں کون؟“

میڈم نے خاموشی سے سامنے رکھے ڈیکور باسکٹ میں سے ایک کرسٹل بال نکالی اور اسے انگلیوں میں گھماتے ہوئے نظریں سعدی کے چہرے سے ہٹائے بنا لیں۔

”ہے کوئی جس کا دل بہت امیر ہے اور آپ پہ خرچ کرنے کو پیسہ بھی بہت ہے۔“ پھر ذرا سنبھل کر گویا ہوئیں۔ ”ایک چیریٹی برنس مین ہیں۔ بہت سے اسٹوڈنٹس کو پرائیویٹ طور پر اسپانسر کرتے ہیں۔ آپ کے کوائف ان کو اچھے لگے اور سب سے اچھی بات یہ لگی کہ آپ نے ترجیحات میں اپنے خاندان کو پہلے نمبر پر رکھا۔“

”جی مگر کیا میں ان کے بارے میں کچھ جان سکتا ہوں؟ مطلب اگر میں ان سے ملنا چاہوں تو....“

کرسٹل بال گھماتے ان کے ہاتھ رکے۔ وہ نفی میں سر ہلاتی پیچھے ہو کر بیٹھیں۔

”بالکل بھی نہیں سعدی! میرے کچھ اصول ہیں۔ میں اسپانسر کی کوئی تفصیل آپ کو فراہم نہیں کر سکتی۔“

”اگر میں اصرار کروں تو بھی نہیں؟ میں صرف ان کا شکریہ....“

”کچھ سوالوں کے جواب جاننا ضروری نہیں ہوتا۔ میں آپ کا شکریہ پہنچا دوں گی ان تک۔“

”اچھا....“ وہ اداس ہوا۔ ”آپ میری زمر پھو کو جانتی ہیں نا؟ آپ نے ان کو بتایا یہ سب؟“

ذرا بڑے جوش ہو کر وہ آگے ہوا۔ میڈم نے جواب دینے سے پہلے بہت دیر تک اس کا تہمتا چہرہ دیکھا۔

”کیا آپ چاہتے ہو کہ میں ان کو ابھی خبر کر دوں؟“

”نہیں نہیں۔ پلیز آپ مت بتائیے گا۔ میں خود ان کو سر پرانز دوں گا۔ تھینک یوسوچ۔ میں چلتا ہوں۔“ جلدی جلدی اجازت مانگتا


شکریہ ادا کرتا دوبارہ آنے کا کہتا وہ دروازے کی طرف لپکا۔

”سعدی! آپ کی پھو آپ سے بہت محبت کرتی ہیں۔ ان کے لیے کبھی کوئی قربانی دینی پڑے تو پیچھے مت ہٹنا۔“ وہ جاتے

جاتے مڑا۔

”جی بالکل۔ اچھا آپ مت بتائیے گا۔ میں خود بتاؤں گا۔“ اور وہ باہر تھا۔ میڈم نے سر جھٹک کر گہری سانس اُندھ

اتاری اور سوچا محبت ایک بہت سادہ اور بہت پیچیدہ شے ہے۔



حنین سعدی کے ساتھ آئی تھی۔ اور حننی دیر وہ مسلسل جوش سے بولتا، دادی اور پھو کو اپنے اسکا لرشپ کی تفصیل بتاتا رہا، حنین اس

لیک کے تین ٹکڑے کھا چکی تھی جو سعدی نے راستے سے لیا تھا۔

”یعنی کہ تمہاری ساری پڑھائی مفت؟ اور اخراجات بھی؟ واہ بھئی۔ یہ تو کمال ہو گیا۔“

بڑی امی بہت خوش تھیں۔ بار بار سعدی کے سر اور کندھے پہ ہاتھ پھیر کر کہتیں۔ پھر فوراً اضافہ کرتیں۔

”مندرت سے امید نہیں تھی کہ بچوں کو پڑھا پائے گی۔ اصل میں تمہارا باپ بہت لائق تھا۔ تم اور حنہ اسی پہ گئے ہو۔“

اور سعدی اور حنہ کے لیے یہ باتیں بے اثر تھیں۔ بڑی امی کے پاس ایک پوری فہرست تھی کہ فلاں صدی میں فلاں کے گھر مندر

نے مجھے یوں اور یوں کہا اور مندرت کے پاس بھی ایسی ہی ایک چارج شیٹ ہمہ وقت تیار رہتی تھی۔ اور ان دونوں کی غیر موجودگی میں سعدی کم

کرتا تھا۔

”ہر شخص کو اپنا کام کرنا چاہیے۔ اللہ نے مرد کو دوکان اس لیے دیے کہ ایک سے سن کر دوسرے سے نکال دے۔ اور عورتوں کو دوام

اپنے تاکہ دونوں سے سن کر منہ سے نکالیں۔“

اور زمر خاموشی سے مسکراتی ٹیک لگا کر بیٹھی اسے سن رہی تھی جو تب سے بولے جا رہا تھا۔

”میم نے مجھے ان کا نام تک نہیں بتایا۔ میرا بہت دل تھا کہ میں ان سے ایک دفعہ مل کر ان کا شکر یہ ہی ادا کر سکوں۔“ وہ یاد کر کے پھر سے اداس ہوا۔ حنین نے ادھر ادھر دیکھا۔ کوئی اس کی طرف متوجہ نہ تھا۔ اس نے آگے ہو کر چوتھا ٹکڑا نکالا، پیچھے ہوئی اور پوری دل جمعی سے لمانے لگی۔

”زمر!“ سعدی لحظہ بھر کو چونکا۔ ”آپ تو میڈم کو جانتی ہیں نا؟ آپ ان سے پتا کروادیں نا کہ مجھے اسپانسر کس نے کیا ہے؟“

زمر ہنوز مسکرا رہی تھی۔ مطمئن اور ہر سکون۔ سعدی کی بات پہ چند لمحے کے وقفے سے وہ بولی۔

”ٹھیک ہے، میں پتا کروادوں گی۔ اگر انہوں نے نہ بتایا تو میرے اتنے ذرائع ہیں کہ میں وہ نام ڈھونڈ لوں گی، لیکن....“ وہ لحظہ بھر کو رلی۔ ”سعدی! احسان کا بدلہ کیا احسان کے سوا بھی کچھ ہو سکتا ہے؟ اگر تم جاننا چاہتے ہو تو ٹھیک ہے، مگر تمہیں نہیں لگتا کہ اگر کوئی تم پہ پیسہ لگا رہا ہے اور بدلے میں صرف اس کی اتنی خواہش ہے کہ وہ بے شناخت رہے تو تمہیں اس خواہش کا احترام کرنا چاہیے؟“

سعدی کے لب ”اوہ“ میں سڑے۔ حنین نے اب پانچواں ٹکڑا اٹھایا۔

”یہ تو.... میں نے سوچا ہی نہیں۔“

”ہاں زمر ٹھیک کہہ رہی ہے۔ اس آدمی کے پاس ہوگا فالتو کا پیسہ۔ یہ نہ ہو کہ تمہارے ایسے قدم سے ناراض ہو کر فیس دینے سے انکار کر دے۔“ بڑی امی بہت سمجھداری سے کہنے لگیں۔ زمر کی مسکراہٹ ہنوز برقرار تھی۔ سعدی نے سمجھ کر سر ہلا دیا۔ پھر یاد آنے پہ پوچھا۔

”سچ؟ جب ہم داخل ہوئے تو وہ کھوکھر صاحب باہر نکل رہے تھے۔ یہ وہ پراپرٹی ڈیلر ہیں نا جن کے پاس آپ نے مجھے بھیجا تھا جب ہم گھر بدلنے کا سوچ رہے تھے؟“

زمر کی مسکراہٹ صرف لمحے بھر کو ہلکی ہوئی۔ پھر وہ دوبارہ مسکرا دی۔ بڑی امی نے بھی چونک کر اسے دیکھا۔

”ہاں۔ ان کی جائیداد کا کیس میں ڈیل کر رہی تھی۔ اصل میں ان کی بہو کی اپنی ساس سے بالکل نہیں بنتی، تبھی بیٹا حصہ مانگ رہا ہے۔ میرا تو خیال ہے وہ بہو کافی سمجھداری کی ہے اور سارا قصور ساس کا ہی ہوگا، مگر....“ کن اکھیوں سے ماں کو دیکھتے ہوئے وہ سانس لینے کو رکھی کہ بڑی امی کافی جوش میں آگے ہو کر کہنے لگیں۔

”کیوں؟ تمہیں کیا پتا وہ ساس کے ساتھ کیا سلوک کرتی ہے جب....“

”چھوڑیں نا۔ ہمیں کیا بڑی امی! آئیے ایک کھاتے ہیں۔“ سعدی جلدی جلدی کہتا میز کی طرف رخ موڑ کر بیٹھا تو....

ایک نفاست سے کٹا آدھا بچا تھا اور دوسری طرف صوفے پہ حنین یوسف بالکل صاف ہاتھ منہ کے ساتھ تھیلی پہ تھوڑی جمائے علامہ اقبال کی طرح خلا میں گھور رہی تھی۔ سعدی نے اسے گھور اور زمر نے اسے مسکرا کر دیکھا۔ وہ سعدی کو نظر انداز کر کے زمر کو دیکھ کر شرمیلا سا مسکرائی۔

”میرا اندازہ تھا کہ آج تم لوگ آؤ گے۔ اس لیے میں نے بہاری کباب بھی منگوا لیے تھے۔ پہلے وہ کھاتے ہیں پھر ایک۔“

زمر کہتے ہوئے اٹھ کھڑی ہوئی۔ حنین کی آنکھیں چمک اٹھیں۔ سعدی بس سر جھٹک کر رہ گیا۔ وہ اس نامعلوم شخص کی وجہ سے اتنا دل تھا کہ گھر جا کر امی کو حنین کا بتانے کا ارادہ ترک کر دیا۔

اور چوکھٹ میں ذرا اوٹ میں کھڑے بڑے ابا نے تاسف اور فکر مندی سے زمر کے چہرے کو دیکھا جو بہت طمانیت سے مسکراتی ہوئی کچن کی طرف جا رہی تھی۔ وہاں کوئی پچھتاوا کوئی ملال نہیں تھا۔ ملال تو ان کے دل میں بھی نہیں تھا، مگر ذہن میں پریشانی ضرور تھی۔

سعدی اب بڑی امی سے پوچھ رہا تھا کہ وہ اس کے ماموں کے کزن کی شادی میں آئیں گی یا نہیں؟ اور بڑے ابا گہری سانس لیتے اندر چلے آئے۔ ابھی انہیں سعدی کا سر پرانز پہلی دفعہ سن کر اس پہ پہلاتاثر دینا تھا۔



کاردار خاندان کا قصر موسم گرما میں بھی بہار کے پھولوں سے سجا تھا۔ ولیمہ کی دعوت کا تقسیم ”پھول“ تھے اور وہ جگہ جگہ بکھیرے گئے تھے۔ لان میں مستطیل میزوں کے گرد صوفے تھے اور مہمان کہیں بیٹھے، کہیں چل پھر رہے تھے۔ ان سب میں مرکز نگاہ وہ جوڑا تھا جس کے اعزاز میں وہ سب جمع تھے۔ ہاشم کا سوٹ سیاہ تھا اور شہرین کا گاؤن موتی جیسا سفید۔ سر پہ باریک کا مدار دو پٹا کندھوں کے پیچھے گرتا تھا اور وہ ہاشم کی کہنی کو تھا ہے ہنستی ہوئی اس کے ساتھ چل رہی تھی۔ کافی دیر سے وہ دونوں آگے پیچھے مہمانوں میں گھوم رہے تھے۔ ان کو دیکھتی نگاہوں میں حسد، رقابت، خوشی، خلوص، غرض ہر طرح کے لوگوں کا جذبہ موجود تھا۔ صرف ایک شخص کی نگاہ مختلف تھی۔

سعدی اور حنین کی میز پہ موجود وارث بہت خاموش اور تکیھی نظروں سے ہاشم کو دیکھ رہا تھا۔ وہ خود فارس سے ذرا بڑا صاف رنگت اور گلاسز والا خوش شکل سا مرد تھا۔ اس کے انداز میں اس خاندان کے لیے قدرے ناپسندیدگی تھی اور وہ شاید صرف فارس کے مدعو کرنے پہ آیا تھا۔

”خالہ اور بچوں کے بغیر کیسی گزر رہی ہے ماموں؟“ ساتھ بیٹھے سعدی نے مخاطب کیا تو وارث نے ہاشم سے نگاہ ہٹا کر اسے دیکھا۔ سعدی اپنے اکلوتے سوٹ میں جو اس پہ ڈرا کھلا تھا بڑا بڑا لگ رہا تھا۔

”بس اب تو صرف تین سال رہ گئے ہیں۔“ وہ دھیما سا مسکرایا۔

”آپ ہماری پارٹی میں کیوں نہیں آئے؟“ سامنے ہتھیلی پہ ٹھوڑی گرائے بوری بیٹھی حنین نے ناراضی سے پوچھا۔

”کیا اس کو بیگم کھانے کے علاوہ کچھ نہیں سوچتا سعدی؟“

”یہ میرے سوال کا جواب نہیں ہے۔“ اگ بڑی فلموں کے سارے با اعتماد اور ترنت جواب حنین کو یاد تھے۔

”میں مصروف تھا۔ اور پھر جس پارٹی پہ تم لوگ اپنی پھپھو کو بلا تے ہو اس پہ میرا آنا نہیں بنتا۔ اچھا نہیں لگتا۔“

”اچھا۔“ حنین چپ ہو گئی۔ پھر بوری ہو کر ادھر ادھر دیکھنے لگی۔ تب وہ اپنی لہن کے ہمراہ ان کی میز تک آیا۔ وہ تینوں اس کے لیے کھڑے ہو گئے۔

”بس.... باقی سب کہاں ہیں؟“ ہاشم نے شہرین سے تعارف کروا کر حیرت سے سعدی کو دیکھ کر پوچھا۔

”سیم کو بخار تھا تو امی اس کے پاس رک گئیں۔ بڑے ابا کی فیملی کو کہیں اور جانا تھا اور فارس ماموں....“ کہتے ہوئے سعدی نے لان کے داخلی چیک پوائنٹ کو دیکھا۔ ”وہ دعوت کے شروع میں تھے۔ مگر پھر وہ اپوننگ کلاس کے لیے چلے گئے۔“

(جبکہ فارس نے بس سرسری سا پوچھا تھا تمہارے دادا کی فیملی نہیں آئے گی؟ سعدی نے بتایا ”نہیں“ تو وہ بس دس منٹ رکا اور پھر اٹھ گیا۔ وارث بھی زیادہ دیر نہیں بیٹھنا چاہتا تھا، مگر سعدی اور حنین کی وجہ سے وہ پابند ہو کر رہ گیا تھا۔)

”اس دن کے لیے دوبارہ شکر یہ۔“ اس نے پھر سے سعدی کا کندھا تھپک کر کہا تو وہ شرمندہ ہو گیا اور بات بدلنے کو ماموں کی طرف مڑا۔

”میں اس دن جو سارا خالہ کے بارے میں بتا رہا تھا وہ ان کی وائف ہیں۔“

”میں جانتا ہوں۔“ ہاشم نے مسکرا کر سر ہلایا۔ شہرین پلٹ کر کسی اور سے باتیں کرنے میں مجتہی۔ ”اور وارث! کیا کر رہے ہو آج کل؟“

جیبوں میں ہاتھ ڈالے کھڑے وارث نے ذرا سے کندھے اچکائے۔

”کچھ گڑے مردے اکھاڑنے کی کوشش کر رہا ہوں۔“

ہاشم نے مسکراتے ہوئے گہری نظروں سے اسے دیکھا۔ ”میری مدد کی ضرورت ہو تو بتانا۔“

”ہوں... ضرور بتاؤں گا۔“

ہاشم مسکرا کر جانے کو مڑا پھر حنہ کو دیکھ کر رکا۔

”میں نے اتنا shaky کیمرہ ورک آج تک نہیں دیکھا۔“ اس کی تعریف کر کے وہ پلٹ گیا تو حنین نے شانے جھٹکے۔

”پتا نہیں پہلی دفعہ میں کوئی میرا یقین کیوں نہیں کرتا۔“

”کیا شاندار بندے ہیں یہ ہاشم بھائی۔“ واپس بیٹھتے ہوئے سعدی نے بہت فخر سے کہا تو وارث نے چونک کر اسے دیکھا۔

”تمہیں معلوم بھی ہے کہ یہ کون ہے؟“

”جی یہ بہت اچھے وکیل ہیں۔“

”بہت اچھے دفاعی وکیل ہیں وہ بھی کرمنل کے۔ اور کرمنل کے دفاعی شخص کو میں کرمنل سے الگ نہیں سمجھتا۔“

”ماموں!“ سعدی بہت سنجیدگی سے اس کی طرف مڑا۔ ”ہوسکتا ہے آپ ان کو پسند نہ کرتے ہوں اور شاید ان کی عزت بھی نہ کرتے

ہوں۔ اور ہوسکتا ہے ان کی کمپنی کرپشن میں بھی ملوث ہو مگر اس سب کے باوجود ہم ان کو کرمنل نہیں کہہ سکتے۔ میں ان کو جانتا ہوں۔ وہ بہت

اچھے ہیں۔“

وارث چپ ہو گیا۔ اگر سعدی کو پتا چل جائے کہ وہ ہاشم کو اتنا نہیں جانتا تو...؟

میری اسٹیج مسکراتے ہوئے آئی اور سعدی کے کان کے قریب جھکی۔

”سز کاردار آپ کا انتظار کر رہی ہیں۔“

وہ چونکا۔ پھر ان سب سے معذرت کرتا اٹھ آیا۔

باہر نیلی شام میں سیاہی گھلنے لگی تھی مگر اندر روشنیوں کا سورج جو بن پہ تھا۔ پھول ہی پھول روشنی ہی روشنی۔ لاؤنج میں رک کر سعدی

لے کر دن اٹھائی۔ بیڑھیوں سے اوپر ہاشم کے کمرے کے سامنے ریبلنگ پہ کہنی ٹکائے دوسرے ہاتھ میں نیکلس کا موتی گھماتی وہ کسی ملکہ کی

مان سے کھڑی تھی۔ سرخ لمبا گاؤن سرخ لپ اسٹک کے ساتھ آنکھوں میں گہرا اکا جل اور گہرا اضطراب تھا۔

سعدی قدم قدم چڑھتا اوپر آیا۔ بالکل جواہرات کے مقابل۔

”آپ کا چھوٹا بیٹا کیسا ہے؟“ سعدی نے کھٹکھا کر بات کا آغاز کیا۔ جواہرات مضطرب سی مسکرانے کی سعی کی مگر آنکھوں میں نمی

ہا اہلی۔

”وہ تیار ہے۔ کمرے میں ہے۔ بھائی کے لیے دعوت میں شامل ہو بھی جائے گا مگر... خوش نہیں ہوگا۔“ مسکراتے ہوئے سر جھٹکنے

ل م میں ضبط سے آنکھیں گلابی ہوتی گئیں۔ سعدی نے پتلیاں سیکڑ کر غور سے اس کا چہرہ دیکھا۔

”یعنی... کاردار صاحب کو علم ہو گیا؟“ جواہرات نے اثبات میں گردن ہلائی۔

”اور نگزیب نے اسے بہت جھڑکا ہے۔ وہ اپ سیٹ ہے۔“

”آپ مجھ سے کیا چاہتی ہیں سز کاردار؟“ وہ نرمی سے بولا۔

”ہر پریشانی میں ایک ہی خیال ہوتا ہے ہاشم سنبھال لے گا۔ مگر آج ہاشم کا بڑا دن خراب نہیں کر سکتی، ورنہ سنبھال تو وہ اب بھی لیتا۔“

اس نے نرمی سے سعدی کی کہنی پہ ہاتھ رکھا۔ ”کیا تم کچھ کر سکتے ہو؟“

سعدی نے گردن موڑ کر شیر و کے کمرے کو دیکھا۔

”مجھے کوشش کرنے دیں۔“ اس نے دروازے پہ دستک دی۔ جوہرات ایک طرف ہٹ گئی۔ سعدی نے دروازہ دھکیلا۔

بیڈ کے کنارے وہ سر جھکائے بیٹھا تھا۔ سوٹ، جو تے، ٹائی، سب تیار تھا، مگر خود بچھا بچھا سا تھا۔ سعدی کو دیکھ کر وہ پھیکا سا مسکرایا۔

”میں سعدی... فارس کا...“

”آئی نو... بھائی نے بتایا تھا۔ آؤ۔“

سعدی چند قدم اندر آیا۔ دروازہ واپس دھکیلا تو وہ چوکھٹ سے تین انچ کے فاصلے پہ جا ٹھہرا۔ باہر کھڑی جوہرات کی مضطرب

سماعتیں وہیں لگی تھیں۔

”کیسی طبیعت ہے تمہاری؟“ وہ سامنے کھڑے کھڑے احتیاط سے پوچھنے لگا۔ شیر و نے سر جھٹکا۔

”بتایا تھا می نے کہ تم نے مجھے بچانے کی کوشش کی تھی۔ تھینکس۔ مگر کاردار صاحب کو علم ہو گیا۔“

”میں نے تمہیں بچانے کے لیے کچھ نہیں کیا۔ وہ فکر مند تھے۔ میں نے ان کو مزید پریشان نہیں کرنا چاہا تھا۔“ جوہرات نے چونک

کر دروازے کو دیکھا۔ شیر و بھی چونکا تھا۔

”وہ میرے لیے... کبھی پریشان نہیں ہو سکتے۔“ پھر رکا۔ ”کیا وہ واقعی پریشان تھے؟“

”بہت زیادہ۔ اس لیے تمہیں نیچے جا کر ان کو ان کے بیٹے کی شادی کی مبارک باد دینی چاہیے۔“

نو شیر و ان کے ماتھے پہ ہل پڑے۔ آنکھوں میں خشکی در آئی۔ ”کیا تمہیں لگتا ہے وہ مجھے معاف کر دیں گے؟“ آواز بلند ہونے لگی۔

”میں ہارورڈ نہیں جا سکا۔ کولمبیا نہیں جا سکا۔ میں ان کے آفس میں دلچسپی بھی نہیں رکھتا۔ میں ڈرگزر لینے لگ گیا تھا، اور اس روز ڈرگزر کے باعث

میں نے خود کو اسپتال پہنچا دیا۔ ان کو اتنا پوس کیا خود سے۔ اس سب کے بعد وہ مجھے کیا سمجھتے ہوں گے؟“

”صرف اپنا بیٹا۔“

وہ جو غصے سے بولے جا رہا تھا، جھٹکا کھا کر رکا۔ تھے تاثر ڈھیلے پڑے۔ یک ناک سعدی کو دیکھے گیا۔

”اور معافی، شکریہ اور اظہار محبت، ان تین چیزوں کی خون کے رشتوں میں کبھی ضرورت نہیں ہوتی۔ صرف رویہ درست کرنا ہوتا ہے

اور سب ٹھیک ہو جاتا ہے۔“

”اور... اور اگر انہوں نے مجھے ڈانٹ دیا؟“ وہ اندر سے ڈرا ہوا تھا۔

”میں تمہیں ایک کہانی سناتا ہوں نو شیر و!“ سعدی نے سر جھٹکائے جو تے سے لکڑی کا فرش مسلتے کہنا شروع کیا۔

”میں ایک لڑکے کو جانتا ہوں جس کا باپ اسکول ٹیچر تھا۔ تنخواہ کم تھی اور گزارہ مشکل سے ہوتا۔ مگر وہ لڑکا کبھی بھی اپنے باپ کے

سامنے خواہشات کی فہرست نہیں رکھتا تھا۔ اسکول لے جانے کو پیسے بھی نہ مانگتا۔ مگر جب وہ تیرہ سال کا تھا تو اسکول فنکشن کے لیے اسے نئے

جو توں کی ضرورت پڑی۔ بلکہ ضرورت نہیں، صرف خواہش تھی۔ کیونکہ اس کے دوستوں نے نئے جو توں کی نمائش کی تھی، وہ جن میں رنگ برنگی

لائیں لگی ہوتی ہیں۔ اس روز اس نے اپنے باپ سے کہا کہ اسے بھی وہی جو تے چاہئیں۔ باپ کچھ دیر کو چپ ہوا تو وہ سمجھا کہ باپ نہیں لے کر

دے گا۔ وہ باپ سے ناراض ہو گیا۔ اس نے باپ سے بات کرنا بھی ترک کر دی۔ رات اس کے سر ہانے اس کا باپ آیا اور کہا کہ وہ اسے کل

جو تے لادے گا۔ بالکل وہی جو تے۔ مگر وہ لڑکا ناراض رہا اور آنکھیں بند کر کے سوتا بن گیا۔

صبح اس کا باپ اسکول سے جلدی چھٹی لے کر جو توں کی اس مہنگی دکان پہ گیا۔ جانے کہاں سے پیسے جوڑ کر اس نے وہ جو تے

فریدے۔ اور جب وہ سڑک عبور کر رہا تھا تو ایک بس سے اسے ٹکر ماری۔“ لمحے بھر کو نیچے دیکھتا سعدی خاموش ہوا۔

”جب لوگ اس کے باپ کی لاش کو گھر لائے تو ساتھ خون میں نہایا جوتوں کا ڈبا بھی تھا۔ جوتے آگے نو شیرواں! باپ چلا گیا۔ اگر تم اس لڑکے کو کہو کہ اس شرط پہ کہ اس کی زندگی پانچ منٹ بعد لے لی جائے گی اس کا باپ اس کے سامنے آجائے اور ان پانچ منٹ میں صرف اس کو اٹانے اور وہ ساری ڈانٹ سن کر صرف معافی مانگ سکے تو اس لڑکے کو وہ پانچ منٹ کی زندگی بھی قبول ہوگی۔ کیونکہ اپنی زندگی کے اگلے پانچ سال میں اس نے یہ بات اچھی طرح جان لی تھی کہ باپ کا کوئی replacement نہیں ہوتا۔“

نو شیرواں کی رنگت زرد پڑ چکی تھی۔ وہ ایک دم اٹھا اور باہر نکل گیا۔ جواہرات پیچھے ہوئی، مگر اسے دیکھے بغیر وہ تیز قدموں سے پڑھیاں اترنے لگا۔ نیچے لاؤنج میں اورنگزیب کھڑے کسی ملازم کو ہدایات جاری کر رہے تھے۔ شیروان کے قریب رکا جھجکا پھر ان کو کچھ کہتے ہوئے ان کے گلے لگا۔ شاید وہ ہاشم کی شادی کی مبارک باد دے رہا تھا۔

اورنگزیب نے سن کر اسے خود سے الگ کیا۔ خفگی سے کچھ کہتے کوٹ کا بازو جھاڑا جیسے شکن پڑ گئی ہو۔ مگر اب ان کے چہرے پہ وہ سختی نہ تھی اور شیروکا چہرہ دمک رہا تھا۔ جواہرات نے آنکھیں بند کیں۔ ساری نمی اندر اتاری اور پھر پلٹ کر کمرے میں آئی۔

سعدی یونہی سر جھکائے کھڑا تھا۔ آہٹ پہ ستے ہوئے چہرے کے ساتھ ہلکا سا مسکرایا۔
”تھینکس!“ وہ کچھ بول نہیں پارہی تھی۔ اس کے سامنے جا کھڑی ہوئی۔

”کیا واقعی... اورنگزیب اس دن شیروکے لیے پریشان ہوا تھا؟“

”اور کیسے پریشان ہوا جاتا ہے؟“ اسے الٹا تعجب ہوا۔ جواہرات نے مسکرا کر سر ہلایا۔

”شاید میں بھی شیروک کی طرح کبھی کبھی اس کو سمجھ نہیں پاتی۔ وہ ایک سخت گیر باپ ہے، مگر... اسے صرف ہاشم سنبھال سکتا ہے۔ غیر... کبھی کبھی آج آیا کر دو۔ تم سے بات کر کے اچھا لگتا ہے۔“

”میں لیڈز چلا جاؤں گا جلد۔ مجھے اس کا لرشپ مل گیا ہے۔ کیمیکل انجینئرنگ۔“

”شیرو بھی... انجینئرنگ پڑھے گا۔“

”مگر وہ تو مانچسٹر جائے گا ہاشم بھائی نے بتایا تھا۔“

جواہرات نے ایک نظر سعدی پہ ڈالی اور ایک شیروکے کمرے پہ۔

”نہیں اس نے ابھی فیصلہ نہیں کیا۔“

(اچھا؟ سعدی کو حیرت ہوئی۔ ہاشم بھائی تو بالکل شیور تھے۔)

”کیا تم مجھے اپنی فیملی سے نہیں ملواؤ گے؟“ وہ مسکرا کر خود کو کمپوز کرتی اس کے ساتھ باہر آئی۔ سعدی نے بھی مسکرا کر سر ہلایا۔

وہ دونوں ہمراہ چلتے جب میز ہیوں کے وسط میں تھے تو جواہرات نے رک کر اسے دیکھا۔

”اگر اس لڑکے کے والد آج زندہ ہوتے تو اس پہ بہت فخر کرتے۔“

سعدی نے جواب نہیں دیا۔ بس اداسی سے مسکرا کر زینے اترنے لگا۔



شام مغرب میں ڈھل چکی تھی اور فارس لائبریری کے کونے والی میز پہ بیٹھا بورسا ہو کر بار بار گھڑی دیکھ رہا تھا۔ سامنے نوٹس اور

لتا میں بھی منتظر سی پڑی تھیں۔ دفعتاً وہ آتی دکھائی دی۔ کندھے پہ بیگ ہاتھوں میں کتابیں بال جوڑے میں بندھے۔ تھکے تھکے انداز میں کرسی

پہنچی۔ بیگ رکھا۔ فارس فوراً سیدھا ہو کر بیٹھا۔

”مجھے نمازیں دیر ہو گئی۔“ اس کو دیکھے بنا وہ بیٹھ کر کتاب کھول رہی تھی۔ فارس نے سر کو خم دیا، پھر لگا کوئی اور بھی سامنے کھڑا ہے۔ چونک کر چہرہ اٹھایا تو ساتھ والی کرسی کھینچ کر جمشید افضل بیٹھ رہا تھا۔ اس سے پہلے کہ فارس ناگواری سے اسے روکتا کہ بھائی تم کدھر؟ زمر نے کہا۔

”جمشید کو بھی یہی ٹاپک سمجھانا تھا۔ بیٹھے جمشید۔ یہ آج ہم کور کر لیں گے۔“ کتاب کے صفحے پلٹتے اشارہ کرتی وہ بہت مصروف لگ رہی تھی۔ تھکی ہوئی تھی۔

عینک لگانے والا وہ دبلا پتلا تھپیا اسٹوڈنٹ تابعداری سے سامنے بیٹھا۔ فارس نے تندنگاہوں سے اسے گھورا اور ضبط سے رخ پھیر لیا۔ وہ شدید بد مزہ ہوا تھا۔ خود سے بھی معلوم نہیں کہ کیوں۔

زمر اب بال پین ہاتھ میں پکڑے باری باری دونوں کو دیکھتی سمجھا رہی تھی۔ جمشید جلدی جلدی رجسٹر پہ نوٹس لینے میں مگن تھا اور فارس گا ہے بگا ہے ایک اکھڑی سی نظر اس پہ ڈال لیتا۔ ”ہونہہ.... یہ بنیں گے وکیل۔ حج نے ایک پھونک ماری ہے اور اس نے اڑ جانا ہے۔“

دس منٹ بعد وہ لڑکا اس کے لیے ناقابل برداشت ہو گیا تھا۔ وہ کچھ پوچھ رہا تھا اور زمر دوبارہ اسے وہی بات سمجھا رہی تھی۔ فارس کی بیزاری بڑھنے لگی۔ تب ہی زمر کا فون بجا۔ کال ضروری تھی وہ معذرت کرتی اٹھ کر باہر چلی گئی۔ اس نے اب بہت فرصت سے پتلیاں سکیڑ کر اس چشمش کو دیکھا۔ پھر اس کے سامنے انگلی سے میز بجائی۔ رجسٹر پہ لکھتے لڑکے نے چونک کر اسے دیکھا۔

”وہ کتاب پکڑانا،“ تحکم سے میز کے دوسرے سرے پر رکھی کتاب کی طرف اشارہ کیا۔ وہ تابعداری سے سر ہلاتا جیسے ہی اٹھا، فارس نے اس کی کتابوں کے ساتھ رکھا اس کا موبائل اچک کر اپنی جیب میں رکھا۔ لڑکا واپس آیا، کتاب سامنے رکھی اور رجسٹر پھر سے کھول لیا۔ فارس نے ہتھیلی اس کے سامنے کی۔

”ذرا فون دینا اپنا۔ میرا کریڈٹ نہیں ہے۔ ایک کال کرنی ہے۔“ لڑکے نے مسکرا کر اپنی کتاب ہٹائی، پھر رجسٹر ہٹایا، پھر نوٹس ایک طرف کیے۔ مسکراہٹ غائب ہوئی۔ وہ پریشان سا چیزیں الٹ پلٹ کرنے لگا۔ پھر جیب تھپتھپائے۔

”نہیں دینا تو نہ دو۔“ وہ بگڑے موڈ سے بولا۔
 ”نہیں ابھی تو میرے پاس تھا۔ آپ بیل دیں گے ذرا؟“
 ”لو.... میرا کریڈٹ ہوتا تو تم سے کیوں مانگتا۔“ اس نے ناک سے کھٹی اڑائی۔ ”ویسے آخری دفعہ کہاں استعمال کیا تھا فون؟“
 ”وہ.... ہاں.... ڈاکٹر عبدالباری کے آفس کے سامنے۔“

”وہ تو دو بلا کس دور ہے۔ راستے میں گرا ہوگا۔ اب تک تو کوئی لے اڑا ہوگا۔ یوں کر واپس جاؤ اور راستے کا ایک ایک پتھر اٹھا کر دیکھو۔ شاباش۔“ ساتھ ہی اس کا شانہ تھپتھپایا۔ وہ سنگل پبلی مل کر رہ گیا۔ پھر جلدی جلدی چیزیں سینٹا وہاں سے بھاگا۔
 زمر جب آئی تو چیونگم چپا تا فارس اکیلا وہاں بیٹھا تھا۔ اس نے تعجب سے خالی کرسی کو دیکھا۔
 ”یہ کہاں گیا؟“

”پتا نہیں۔ کچھ کھو بیٹھا تھا۔ اتنی جلدی میں بھاگا کہ موبائل بھی چھوڑ گیا۔“ لا پرواہی سے میز پر رکھے موبائل کی طرف اشارہ کیا جس کو وہ آف کر چکا تھا۔ زمر ناگواری سے سر جھٹکتے واپس بیٹھی۔

”یہ نان سیریس اسٹوڈنٹس بھی نا۔“

”نہیں! آپ اصرار کرتی ہیں تو اس کا انتظار کر لیتے ہیں۔ آدھا پون گھنٹہ ہی لگے گا۔“ بہت ہی خیر خواہی سے پوچھا۔

”کوئی ضرورت نہیں ہے۔“ وہ درشتی سے کہتی کتاب کھولنے لگی۔ وہ سر ہلا کر بہت انہماک سے اسے سننے لگا۔ اب وہ بہت

ہلکے سوس کر رہا تھا۔



اس اونچے اور نفیس لاؤنج میں نہ پھول تھے نہ اس دن کی رونق۔ ایک کنارے پہ قد آور کھڑکی کے ساتھ دو کرسیاں ساتھ ساتھ رکھی گئیں۔ ان کے درمیان چھوٹی میز بڑی تھی۔ ایک کرسی پہ جوہرات ناگ پہ ناگ جمائے بیٹھی، گردن ذرا ترچھی کیے بائیں ہاتھ پہ بیٹھے سعدی لہلہا کر سن رہی تھی جو آگے کو ہو کر بیٹھا اپنے ہاتھوں کو دیکھتا کہہ رہا تھا۔

”پھر ابو کے ایکسڈنٹ کے بعد امی نے ٹینجنگ شروع کر دی۔ اب تو وہ ریٹائر ہونے والی ہیں۔ صحت بہت اچھی نہیں ہے ان کی۔“

وہ کافی دیر سے بولتا اب خاموش ہوا۔

جوہرات نے مسکرا کر ابرو اچکائے۔ ”اچھا لگا تمہیں سن کر۔ اس سے بھی زیادہ اچھا یہ کہ تم میری ایک کال پہ چلے آئے۔ آتے جاتے

ہاں۔“

”اب اگلے سال چھٹیوں پہ ہی آؤں گا۔ ہاں کوشش کروں گا کہ کبھی شیرد سے ماچسٹر میں ملاقات ہو جائے۔“

”کیا میں نے تمہیں نہیں بتایا کہ وہ بھی تمہاری ہی یونیورسٹی میں جا رہا ہے؟“ سعدی نے چونک کر اسے دیکھا۔ وہ بدستور مسکرا

واہی۔

”مگر....“ وہ چپ ہو گیا۔

”میں جس سعدی یوسف کو جانتی ہوں وہ کافی صاف گو ہے۔ تو تم بتا کیوں نہیں دیتے کہ تمہیں کیا برا لگا ہے؟“

”آئی ایم سوری.... مگر.... آپ نے اسے اپنا فیصلہ بدلنے پہ کیوں مجبور کیا ہے؟“

”میں نے صرف خواہش کی اور وہ مان گیا۔“

”مگر.... کیوں؟“

”تم درست سوچ رہے ہو۔ میں چاہتی ہوں کہ تم میرے بیٹے کے ساتھ رہو۔“

سعدی نے الجھ کر اسے دیکھا۔ ”مسز کاردار! اگر آپ چاہتی ہیں کہ اس کا خیال رکھوں تو میں بے بی سٹر نہیں ہوں۔ اگر آپ چاہتی ہیں

کہ اس کو ہر وقت نصیحتیں کرتا رہوں تو میں مبلغ بھی نہیں ہوں۔ اور اگر آپ یہ چاہتی ہیں کہ میں اس کے پل پل کی خبر آپ کو دوں تو میں جاسوس بھی

نہیں ہوں۔“

”میں یہی سب چاہتی ہوں مگر بے بی سٹر، مبلغ یا جاسوس کی حیثیت سے نہیں۔ ایک دوست بن کر۔“

”ہماری پہلے ہی اچھی دوستی ہو چکی ہے اور دوست بن کر میں یہ سب کر سکتا ہوں۔ لیکن جتنا میں آپ کے بیٹے کو سمجھا ہوں۔“ اس

لے لگی میں گردن ہلائی۔ ”اگر اسے یہ علم ہوا کہ آپ نے میری وجہ سے.... اونہوں.... وہ بہت خفا ہوگا۔“

”سعدی! میرا بیٹا ڈرگنز تھا، باپ سے نالاں تھا۔ اب وہ وعدہ کر چکا ہے خود کو بدلنے، مگر کیا مجھے اس کا یقین کر لینا چاہیے یا

اس کی فکر کرنی چاہیے؟ مجھے اس کی صحت کی فکر اس کی یونیورسٹی سے زیادہ ہے۔ اور مجھے لگا کہ میں تم پہ بھروسہ کر سکتی ہوں۔ کیا تم میرے

ا دوست نہیں ہو؟“

سعدی نے گہری سانس لے کر اثبات میں سر ہلایا۔

”اوکے۔ مگر میں اس کی پشت پہ کبھی بھی کچھ ایسا نہیں کروں گا جس پہ وہ مجھ سے خفا ہو۔ خیر! آپ بتائیں ہاشم بھائی کیسے ہیں؟ ان

کے بنی مون پہ جانے کے بعد آپ تو ان کو بہت مس کر رہی ہوں گی۔“

جواہرات نے شانے اچکائے۔ ”اس کی غیر موجودگی میں تو یہ گھر کاٹ کھانے کو دوڑتا ہے۔“

”وہ اپنی بیوی کے ساتھ واپس آئیں گے تو پھر رونق ہو جائے گی۔“

”محبت اندھی ہوتی ہے۔ مگر امید ہے کہ شادی آنکھیں کھول دے گی۔ اسے جلد علم ہو جائے گا کہ اس لڑکی نے صرف اس کے

اسٹیٹس کی وجہ سے اس سے شادی کی ہے۔“

سعدی کو اس بات کی امید نہیں تھی۔

”اگر... ایسا تھا تو آپ نے ان کو روکا کیوں نہیں؟“

”میں روکتی تو وہ نہ کرتا۔ زیادہ بہتر ہے کہ وہ تجربہ کر کے سیکھے۔“ پھر ہاتھ اٹھا کر پانچ انگلیاں اسے دکھائیں۔ ”پانچ سال بھی نہیں

چلے گی اس کی یہ شادی۔ تم یہ بات کسی ڈائری میں لکھ کر رکھ لینا۔“

”اچھا۔ مجھے تو وہ اچھی لگ رہی تھی ان کے ساتھ۔“ وہ سوچ میں پڑ گیا۔

”وہ اس لیے کہ تم اچھے ہو۔ اور تمہیں ایک بات کہوں؟“ چونکہ وہ اس کے بائیں طرف بیٹھا تھا تو جواہرات ترچھی ہو کر اس کی طرف

مڑی۔ ”سعدی کا مطلب ہوتا ہے خوش قسمت۔ اور بہت اچھے لوگ کبھی بھی خوش قسمت نہیں ہوتے۔“

”یہ منحصر ہے کہ آپ خوش قسمتی کسے کہتی ہیں۔ غم کا ملنا بد قسمتی نہیں ہے۔ خوشی کا ملنا خوش قسمتی نہیں ہے۔“

جواہرات نے مسکرا کر گلاس اٹھایا اور گھونٹ گھونٹ پینے لگی۔

وہ جب اوپر شیر وکے کمرے میں آیا تو وہ کمپیوٹر کے سامنے بیٹھا کوئی گیم کھیل رہا تھا۔

”آؤ بیٹھو۔“ اس نے اسکرین پہ نظریں مرکوز کیے اپنے پیچھے سے ایک کٹن نکال کر سعدی کی طرف اچھالا۔ سعدی نے کٹن اس کے

قریب رکھا اور وہیں بیٹھ گیا۔

”تمہاری ممی نے بتایا کہ تم بھی لیڈر جا رہے ہو۔“

”ہاں انہوں نے بتایا تھا کہ تمہارا بھی وہیں داخلہ ہوا ہے۔“ وہ بہت انہماک سے گیم کی طرف متوجہ تھا۔ ایک دم برا سامنہ بنا کر کچھ

کیز زور سے دبا کیں اور پھر ”اف“ کر کے میز پہ مکا مارا۔ گیم اوور۔

”تم بھی اس کے چالیسویں راؤنڈ پہ ہو؟“ سعدی نے تعجب سے اسکرین کو دیکھا۔ ”میری بہن تو ایک سو دس راؤنڈز کر چکی ہے۔“

شیر وکے یقینی سے اس کی طرف مڑا۔ ”میں مان ہی نہیں سکتا۔ سو سے اوپر پوری دنیا میں صرف تین لوگ گئے ہیں اور ان کا نام ہال

اسکورر کی فہرست میں ہے۔ میں تمہیں دکھاتا ہوں۔“ اسے جیسے سعدی کی اس بڑھک کو جلد سے جلد غلط ثابت کرنا تھا۔ فوراً بشن دباتا کچھ ملے

کھولتا گیا۔ یہاں تک کہ ایک فہرست سامنے آئی۔ سعدی خاموشی سے دیکھتا رہا۔

”یہ دیکھو! اس گیم میں آج تک صرف یہی لوگ...“ نوشیر واک بولتے بولتے ہکلا گیا۔

فہرست کا دوسرا نام جگگاتے ہوئے اس کے سامنے تھا۔ جنین یوسف۔

”یہ میری بہن ہے۔“ سعدی نے بنا کچھ جتائے اشارہ کیا۔ نوشیر واک بالکل پھٹی پھٹی نگاہوں سے اس دس افراد کی فہرست کو دیکھ

تھا۔ باقی بہت سے لوگوں نے اپنے ناموں کی جگہ تک نیز بھی رکھے ہوئے تھے۔ اگر جنین کا کوئی اور تک ہوتا تو وہ سعدی کو جھوٹا قرار دیتا۔ مگر...

”خیر! پہلے یہ تو وہ پھر بھی نہیں ہے۔“ شیرو نے بظاہر لاپرواہی سے ناک سے مکھی اڑائی۔ سعدی کی نظریں فہرست کے سب سے اوپر والے نام تک اٹھ گئیں۔ اس نے ذرا آگے ہو کر پڑھا۔ وہ نکتہ نیم تھا "Ants Everafter"

”یہ کون ہے؟“ بہت دفعہ جنین نے اسے یہ فہرست دکھائی تھی؛ پھر بھی اس نے نوٹ شاید اب کیا تھا۔ شیرو نے مذکورہ شخص کی پروفائل پہ لکھ کیا۔

”کوئی امریکن لڑکی ہے۔ اس سے زیادہ معلومات نہیں اوپن کر رکھیں۔ کیا تم میرے ساتھ کھیلنا چاہو گے؟“ وہ نئی گیم شروع کرنے لگا۔

”نہیں۔“ سعدی بوسا ہو کر پیچھے ہوا۔

”میں ایک بات اچھی طرح جانتا ہوں نوشیرواں! کہ میں کوئی بھی گیم نہیں جیت سکتا۔ میرے پاس پھپھو جنین یا ہاشم بھائی جیسا اور نہیں ہے۔“



باب: 4

انسان دوست

اگر تم حوصلہ مجتمع رکھ سکو جب ارد گرد
 سب حوصلہ کھور ہے ہوں اور تم کو مورد الزام ٹھہرا ہے ہوں
 اگر تم خود پہ بھروسہ کر سکو جب سب تم پہ شک کریں
 مگر ان کو شک کی اجازت بھی دو
 اگر تم انتظار کر سکو اور انتظار سے تھکو نہیں
 یا تم سے جھوٹ بولا جائے مگر تم نہ بولو
 یا تم سے نفرت کی جائے مگر تم نفرت کو راستہ نہ دو
 اور پھر بھی نہ تم بہت اچھے لگو نہ بہت عقلمند
 اگر تم خواب دیکھ سکو اور خوابوں کو اپنا آقا نہ بناؤ
 اگر تم سوچ سکو مگر سوچوں کو اپنا مقصد نہ بناؤ
 اگر تم ”فتح“ اور ”تباہی“ دونوں سے مل سکو
 اور ان دونوں دھوکے بازوں سے ایک جیسا سلوک کر سکو
 اگر تم اپنے بارے بولا گیا سچ سننے کی ہمت کر سکو جسے نادانوں کو بہکانے کے لیے توڑ مروڑ کر پیش کیا جائے
 یا جن چیزوں کو تم نے اپنی زندگی دے ڈالی ان کو ٹوٹا ہوا دیکھ سکو
 اور پھر جھک کر ان کو گھسے پئے اوزاروں سے دوبارہ تعمیر کر سکو
 اگر تم ہجوم سے بات کرو اور اپنے اندر کی اچھائی بھی برقرار رکھو
 یا بادشاہوں کے ساتھ چلو اور اپنا نام ہونے کا احساس بھی نہ کھو سکو
 اگر تم دشمن نہ دوست تم کو دکھ دے سکیں
 اگر تم بے رحم منٹ کو بھر سکو ساٹھ سینڈ جفتے فاصلے کی دوڑ سے
 تب.... ہاں تب
 تمہاری ہوگی یہ زمین اور جو اس میں ہے

اور سب سے بڑھ کر
تب تم بنو گے ایک ”انسان“ میرے بچے!

(کپلنگ کی نظم ”اگر“)



تم ناحق نکلے چن چن کر دامن میں چھپائے بیٹھے ہو شیشوں کا مسیحا کوئی نہیں کیا آس لگائے بیٹھے ہو
گھر آ کر سعدی نے سب سے پہلے حنین کے کمرے میں جھانکا۔ پھر یاد آیا وہ اس وقت ٹیوشن اکیڈمی گئی ہوتی ہے۔ وہ اپنے کمرے
میں آ کر پیننگ کرتا رہا۔ جب مغرب کے قریب لاؤنج سے باتوں اور ٹی وی کی آوازیں بلند ہوئیں تو وہ باہر آیا۔ حنین بیگ صوفے پہ رکھ کر
(یعنی پھینک کر) کچن میں گھس گئی تھی۔ وہ چوٹ پہ جا کھڑا ہوا۔

”ایک بری خبر ہے۔“ مسکراہٹ دبائے بات کا آغاز کیا۔ وہ فرنیچ سے کھانا نکالنے میں مصروف تھی، مصروف ہی رہی۔

”میں نے آج نوشیرواں کے گھر تمہاری گیم کے ہائی اسکوررز کی فہرست دیکھی۔ معذرت کے ساتھ آپ کو مطلع کیا جاتا ہے کہ اب

آپ پہلے نمبر نہیں ہیں۔“

”ڈنر خراب نہ کرو بھائی! مجھے پتا ہے میں ہی ٹاپ پہ ہوں۔“ وہ خنگی سے اسے دیکھ کر پلیٹ لیے لاؤنج میں چلی آئی۔ کمپیوٹر چیئر کھینچی

مٹن دبا یا، ساتھ ہی لقمہ توڑا۔

”آخری دفعہ کب چیک کیا تم نے؟“ وہ بھی ساتھ آ کھڑا ہوا۔

”پرسوں۔ آپ کو پتا ہے میں دو دن ٹیسٹ کی تیاری میں رہی۔ اس لیے کھول نہیں سکی تو آپ مجھے بتا رہے ہیں۔“ ایک ہاتھ سے

کھاتے دوسرے سے ماؤس چلاتے وہ ای میل کھول رہی تھی۔ پھر لبوں پہ مسکراہٹ آئی۔ انگلی سے عینک پیچھے کی۔

”کاردار صاحب کی ای میل آئی ہے۔“ سعدی نے بھی آگے ہو کر پڑھا۔ حنین نے ان کو چار پانچ روز قبل موویز کی ایک فہرست

بھیجی تھی جو ان کو دیکھنی چاہئیں جس کے جواب میں انہوں نے ”ٹھیکس“ لکھ کر بھیجا تھا۔ ساتھ ایک سائل بھی تھی۔

حنین مسکرا کر اپنی گیم والی سائٹ کھولنے لگی۔ پھر سب سے پہلے فہرست سامنے لائی۔ اپنا نام ڈھونڈا، مسکراہٹ غائب ہوئی۔ وہ

پلیٹ رکھ کے آگے ہوئی۔ وہ دوسرے نمبر پہ تھی اور پہلے پہ کوئی اور تھا۔

”یہ کون ہے؟ اور اس نے کب؟“ وہ حیران اور ذرا غصے میں اس کی پروفائل کھول کر دیکھنے لگی۔ مونٹ اور تعلق امریکہ سے اس کے

علاوہ کچھ نہیں تھا۔

”آئنٹس ایور آفٹر Ants ever after اس کا کیا مطلب ہوا؟“

بمشکل مسکراہٹ رو کے سعدی نے شانے اچکا دیے۔ حنین اب نچلاب دبائے بے چینی سے ادھر ادھر صحنے کھول رہی تھی۔ وہ بہت

مغلوظ ہو رہا تھا۔ بہنوں کو تنگ کرنے سے زیادہ لطف بھی ہوتا ہے کسی چیز میں بھلا؟

”آخر اس نے جیلی والا راؤنڈ کیسے پار کیا؟ اور ایک دم سے ٹاپ پہ کیسے آگئی؟“

سعدی اسے تنگ کر چکا تھا، سو مسکرا کر کچن میں امی کے پاس چلا گیا۔ وہ اب بھی ویسے ہی لب کاٹ رہی تھی۔ پھر کچھ دیر سوچتی رہی

اور اس کو پیغام بھیجا۔ کھانا داناسب بھول گیا تھا۔

”ہائے!“

”ہیلو!“ اگلے ہی منٹ جواب آیا۔ حنین کی بورڈ پر انگلیاں رکھے اسکرین کو دیکھتی ٹائپ کر رہی تھی۔

”آپ نے جیلی والا راؤنڈ کیسے پار کیا؟“

ذرا توقف سے جواب چکا۔ ”نارٹلی ہم بات کا آغاز حال احوال پوچھنے سے کرتے ہیں۔“

”میں نارٹل نہیں ہوں۔ میں حنین ہوں۔ اب بتاؤ تم نے وہ راؤنڈ کیسے پار کیا؟“

”محنت کی بار بار کوشش اور ہو گیا۔ تو تم حنین ہو پاکستان سے؟“

”ہاں! اور تم کون ہو امریکہ سے؟“ وہ ابھی بھی متعصب انداز میں حننگی سے اسکرین کو دیکھ رہی تھی۔ وہاں پہلے مسکراتا ہوا نشان ابھرا

اور پھر پیغام۔

”میں علیشا (Alicia) اور جینیا سے اور میرے آبا و اجداد فرانسیزی ہیں۔“

”(فرنچ امریکن؟) حنین نے مشکوک نظروں سے اسکرین کو گھورا۔ ”میں کیسے یقین کر لوں کہ تم وہی ہو جو تم کہہ رہی ہو؟“

”اوکے“ میں کیمرہ آن کر دیتی ہوں۔ مجھے اس ہائی اسکور سے بات کر کے اچھا لگے گا جس کا ریکارڈ میں نے توڑا ہے۔“

اور اس نے کیمرہ چیت آن بھی کر دی۔ حنین کے لیے اتنی جلدی یہ غیر متوقع تھا پھر بھی اس نے کانوں پہ ہیڈ فون چڑھالیے اپنا

کیمرہ مگر آن نہیں کیا۔ (ورنماہی نے کچن سے جوتا پھینکنا تھا) کانوں میں خوبصورت سی آواز گونجی۔ ”کیا تم مجھے دیکھ سکتی ہو؟“

اسکرین پہ چوکتا ہوا تھا جس میں ایک چھوٹا سا بیڈروم نظر آ رہا تھا۔ علیشا کی پشت پہ دیوار پہ شیشہ تھا جو کمپیوٹر ٹیبیل کا عکس دکھاتا تھا۔ وہ

واقعی امریکی لڑکی تھی۔ سترہ اٹھارہ برس کی۔ بال سیاہ تھے، شوئلر کٹ، بہت گوری، بڑی بڑی آنکھیں کسی ہلکے رنگ کی اور بہت پیاری مسکراہٹ۔

اسکرین پہ اس نے ہاتھ ہلایا، وہ بھی اتنا مسکرا کر کہ حنین کے ناراض اعصاب ڈھیلے پڑ گئے۔ وہ ذرا ہر جوش سی ہو کر آگے ہوئی بات کرنے لگی۔

”تو تم فرنچ امریکن ہو؟“

”ہاں، مگر میں خود کو امریکن کہلوانا زیادہ پسند کرتی ہوں۔“ وہ پھر ہنسی۔ اسے ہنسنے کی عادت تھی۔

”لیکن تم اپنے نام سے کیوں نہیں آتیں اور تمہارے اس نک نیم کا کیا مطلب ہوا؟“

”اوہ! وہ...“ اس نے لاپرواہی سے شانے اچکا تے ہوئے جھک کر دراز سے کچھ نکالا۔

”وہ تو ایک عبارت ہے جو میری کی چین پہ لکھی ہوئی ہے۔“ ساتھ ہی سیاہ پتھر والی کی چین لہرائی اور وہیں میز پہ رکھ دی۔ ”مجھے خود

بھی اس کا مفہوم نہیں پتا۔“

”اچھا وہ جیلی والا راؤنڈ۔“ حنین کی سوئی وہیں انکی تھی۔

”ایک دو ٹیپ بتا سکتی ہوں میں۔“ علیشا دائیں ہتھیلی پہ ٹھوڑی گرائے آگے ہو کر بیٹھی بولنے لگی۔ حنین بہت غور سے سن رہی تھی۔

جب سعدی وہاں سے گزر کر کمرے میں جانے لگا، اسکرین دیکھ کر رستے میں رکا۔ اشارے سے پوچھا کہ کون ہے؟ حنین نے مائیک پہ ہاتھ رکھ

کر بتایا ”میری نئی دوست“ اور فوراً دوبارہ وہیں متوجہ ہو گئی۔

وہ ابرو اچکا کر کمرے کی طرف چلا گیا۔

فون کی گھنٹی بجی تو سعدی چونکا اور ادھر ادھر اجنبی نظروں سے دیکھا۔ وہ اپنے آفس میں بیٹھا تھا۔ سات سال گزر چکے تھے اور سب

کچھ بدل چکا تھا۔

تکان سے سر جھٹک کر اس نے فون اٹھایا جو ابھی تک ہاشم کی کال کے بعد سے گرم تھا۔

”جی میں آپ کو بھیجتا ہوں۔“ آفس میں سے کسی کی کال تھی۔ وہ سر ہلا کر کہتا لیپ ٹاپ اسکرین کو دیکھ رہا تھا جہاں اس نے غلط کمانڈ

اے گراپنے ڈینا کو کر پٹ کر دیا تھا۔ اب دوبارہ سے ہاشم کی فائزہ کیسے لے گا؟ اف!
اس نے فون رکھ کر سردنوں ہاتھوں میں گرایا۔ ذہن خالی خالی ساتھ۔



چھوڑا نہیں غیروں نے کوئی ناوک دشنام چھوٹی نہیں اپنوں سے کوئی طرز ملامت
ٹینکونٹ ہال میں اندھیری شام اس پل خوب روشن تھی۔ موسیقی، قہقہے، رنگ اسٹیج پہ دولہا دلہن کے ساتھ رش لگا تھا۔ تصویریں اتروائی
ہاری تھیں۔ گروپ فونو زہپی اینڈنگز، فیبری ٹیلر۔

دوسری جانب کھانا کھل چکا تھا۔ بونے اسٹینڈ کی طرف جانے والوں میں جنین اور سیم بھی تھے۔ جنین ہلکی گلابی لمبی فراک اور چوڑی
ہال پانجامے میں ملبوس تھی اور سیم کا کرنا شلو اور تھا۔ وہ قد میں حد کے کان تک آتا تھا۔ اس کے ساتھ ساتھ چلتے وہ ذرا آگے نکلے لگا تو بہن نے
مہلی سے پکڑ کر قریب کیا اور تفتیشی انداز میں گھورا۔

”موئے آلو..... ایک منٹ۔ شادی میں کھانے کے تین اصول یاد ہیں نا؟“

”بالکل!“ وہ مڑا اور اس کو دیکھتے ہوئے انگلیوں پہ گنوانے لگا۔ ”پہلا اصول وہ چیزیں نہیں کھانی جو صرف معدہ بھرتی ہیں جیسے
ہال روٹی اور سلاد۔ دوسرا جو عام طور پہ کھاتے رہتے ہیں جیسے مرغی اور بیف ان پہ زیادہ قیمتی گوشت کو ترجیح دینی ہے جیسے مٹن اور پراؤنز۔ تیسرا
ہال آخری اصول یہ سب اپنا آخری کھانا سمجھ کر کھانا ہے۔“

”درست!“ اس نے رعب سے سر کو خم دیا اور پھر دونوں ساتھ ساتھ آگے آئے۔ پلیٹیں اٹھائیں۔ تنقیدی نگاہ سے دور تک بونے
المر کا جائزہ لیا۔ پھر باربی کیو کو دیکھ کر جنین کی آنکھیں چمکیں۔ دونوں پر اعتماد چال چلتے اس طرف آئے۔
زمر بھی وہیں کھڑی تھی۔ نفاست سے پلیٹ میں ذرا سا کھانا ڈالتی۔ آج بھی سیاہ رنگ پہنا تھا۔ گھنگھر یا لے بال بھی ویسے ہی
ادھے بندھے تھے۔ جنین اسے نظر انداز کر کے اپنی پلیٹ بھرنے لگی۔

زمر نے سر اٹھایا تو وہ ساتھ کھڑی تھی۔ وہ لوگ اکٹھے ہی آئے تھے اور تب سے دونوں کے درمیان کوئی بات نہیں ہوئی تھی۔ زمر ذرا
ماہزی اور میز پر رکھے مایونیز کے بھرے پیالوں میں سے ایک اٹھا کر جنین کی طرف بڑھایا۔

جنین نے یوں ظاہر کیا جیسے دیکھا ہی نہ ہو۔ کھانا ڈال کر اس میز کی طرف آئی۔ ایک اور پیالہ اٹھایا اور دوسری طرف مڑ گئی۔ زمر کی
مکراہٹ پھینکی پڑی۔ پیالہ ہاتھ میں رہ گیا۔

”پھپھو! یہ میں لے لوں۔“ سیم نے جلدی سے اس کو شرمندگی سے بچایا۔

جنین نے سن لیا تھا مگر سنجیدگی سے پلیٹ میں گریوی ڈالتی رہی۔ چیخ رکھا تو ایک مہندی والے ہاتھ نے اسے اٹھالیا۔ بے اختیار اس
لگا ہیں انھیں۔

وہ کرن تھی۔ کا مدار لباس، زیور، میک اپ، ذرا بھری بھری سی، ہنستی مسکراتی۔ ساتھ میں اس کی کوئی کزن بھی تھی۔ وہ اس سے بات
رتے ہوئے کھانا ڈال رہی تھی۔ جنین کی نگاہ مزید پیچھے گئی۔ قریب ہی ایک میز پہ اس کی ساس تھیں، نوکرانی تھی، دو جڑواں بچے تھے جن کو ہر
لی رک رک کر جھک جھک کر پیار کر رہا تھا۔

جنین نے بے اختیار مڑ کر زمر کو دیکھا۔ وہ دیکھ چکی تھی اور اب سنجیدگی سے رخ موڑ گئی تھی۔ کتنا تکلیف دہ ہوتا ہے کسی کے پاس وہ
ناجو آپ سے چھینا گیا ہو۔ جنین پیچھے مڑی کہ پھپھو کے ہاتھ سے مایونیز کا پیالہ تمام لے لے مگر وہ اب سیم کے پاس تھا۔ اب دیر ہو چکی تھی۔

”حماد!“ اس نے نام کی پکار پڑتی سنی تو ادھر ادھر دیکھا۔ وہ اپنی ماں کی میز پہ جھک کر کسی سے مل رہا تھا۔ گلاسز لگائے ہوئے، اچھی

شکل کا تھا مگر اس وقت وہ اسے زہر لگ رہا تھا۔ ذرا دبے دبے غصے سے وہ کھانا نکال کر زمر کے برابر آکھڑی ہوئی۔ امی اور بھائی دور کسی ٹیبل پہ تھے مگر وہ تینوں بیٹھیں کھڑے رہے۔

”یہ کرنی بالوں والی پراسیکوٹنٹی نامہاد بھائی کی ایکس فی انسی؟“ کرن کی کزن نے اونچی سی سرگوشی کی۔ ان دونوں کی طرف ان کی پشت تھی مگر آواز کا راستہ کون روک سکا ہے بھلا۔

کرن نے ترچھے ہو کر دیکھا اور پھر شانے اچکا کر کھانا نکالتے ہوئے بولی۔

”تھی نہیں وہ اب بھی پراسیکوٹنٹی ہے۔ کیرو میمن یونو۔“

”تو اس کی شادی نہیں ہوئی؟ سچ گردے ضائع ہو گئے تھے نا؟“

”گردے کا کیا ہے؟ وہ تو مل گیا تھا۔ کوئی فرینچ عورت کسی آوارہ بھکتی روح کی طرح اچانک سے آئی اور گردہ دے گئی۔ سو فلمی

ہے نا!“

حنین کا رنگ سفید پڑا۔ پلیٹ پہ جسے ہاتھوں کی گرفت سخت ہوئی۔

”گردے کا بہانہ ہے۔ جو عورتیں کیریر کے پیچھے پڑ جاتی ہیں پھر ان کے گھر کہاں بستے ہیں۔ اسی لیے ہمارے دین میں بھی گھر اور

خاندان کی کتنی اہمیت ہے۔“

بے نیازی سے لٹ پیچھے کرتے کرن کی آواز اتنی ”دھیمی“ تھی کہ آس پاس کے چند ایک لوگ تو سن ہی چکے تھے۔ حنین نے کن

اکھیوں سے زمر کو دیکھا۔ وہ کانٹے میں مچھلی کا ٹکڑا پھنساتی سنجیدہ سپاٹ نظر آ رہی تھی۔

”کیا کہہ سکتے ہیں دہشت گردی اتنی بڑھ گئی ہے۔“

”یار! انسان کو خود سمجھ ہوتی ہے ساری۔ اب کس نے کہا ہے کہ عورتیں قتل کے کیسز میں پڑیں؟ اسی لیے ہمارے دین میں....“ یہاں

سب کا اپنا اللہ اور اپنا دین تھا۔

”ہیلو کرن!“ کسی نے کرن کو مخاطب کیا تو اس کی مسلسل چلتی زبان رکی۔

زمر اب کسی دوسرے اسٹینڈ کی طرف جا رہی تھی۔ وہ آواز پہ لمحے بھر کوری پھر چلتی گئی۔ اور حنین کی تو ساری دنیا ہی اس آواز پہ رک

جاتی تھی۔ وہ جو ذرا ترچھی ہوئی تھی پوری پیچھے مڑ گئی۔

اور مڑی تو کرن بھی تھی بہت خوشگوار حیرت سے۔

”ارے ہاشم، آپ!“ وہ ایک ہاتھ میں کانٹا اور ایک میں پلیٹ لیے مسکراتا ہوا کھڑا تھا۔ بنائائی کے شرٹ اور پرگرے کوٹ۔

مسکراتے ہوئے کرن کے رسمی کلمات کا جواب دیا۔

”مجھے خوشی ہوئی کہ آپ آئے۔ کیا آپ کی ممی بھی آئی ہیں؟“ اس نے ہاشم کے عقب میں دور مجمع میں تلاشنا چاہا۔ وہ ان کی کہنی

کے ایک عہدے دار کی بیٹی تھی اور وہ لوگ اس کے پاس تھے۔ چند لمحے پہلے کی رعونت، تمکنت، سب غائب ہو گیا۔ خوش اخلاقی عود کر آئی۔

”کیسی ہوتم؟ اور یہ تمہاری آنکھوں کے نیچے اتنے خلقے کیوں پڑ گئے ہیں؟“ وہ مسکرا کر کہہ رہا تھا مگر لہجہ اتنا ٹھنڈا تھا کہ کرن کے ہاتھ

نے بے اختیار اپنی آنکھوں کو چھوا۔

”اپنی صحت کا خیال رکھا کرو کرن! کیونکہ اگر کسی کا ریکارڈ ہو خرابی صحت کی بنا ہے کسی عورت کو چھوڑ دینے کا تو میں سوچتا ہوں اگر

موجودہ عورت کی کبھی ٹانگ، بازو کی ہڈی بھی ٹوٹ گئی تو اس کا کیا ہوگا؟ ہیلو حنین!“

وہ کہہ کر حنین کو مخاطب کرتا آگے بڑھ آیا۔ کرن بالکل ہکا بکا سی کھڑی تھی مگر حنین اب اسے دیکھ بھی نہیں رہی تھی۔ اس کے لب

تھے۔ تھے اعصاب ڈھیلے پڑ گئے۔ سر کے خم سے جواب دیتی وہ وہاں سے ذرا دور ہٹی، ایسے کہ ہاشم بھی ساتھ ہی چلتا آیا۔ کرن

زمر اور نیبل یہ سیم سعدی اور ندرت کے ساتھ جا بیٹھی تھی۔

”یہ لرنے کی۔“ کہتے ہوئے حنین نے دور زمر کو دیکھا۔ ”کیا ضرورت تھی؟“

”میں نے زمر کے لیے نہیں کیا اور تمہیں یہ معلوم ہے۔“ وہ اپنے مخصوص انداز میں شانے ذرا اچکا کر پلیٹ میں چاول ڈال رہا تھا۔

”آپ بس اتنا سالیس گے؟“ اس نے پہلے ہاشم کی پلیٹ کو دیکھا پھر اپنی۔

”اس میں بھی بہت کیلوریز ہیں جس کا مطلب ہے ایکسٹرا وک آؤٹ۔ میں بوڑھا ہو رہا ہوں۔ سمجھا کرو۔“ حنین ہنس کر سر جھٹکتی

ہاں اٹھانے لگی۔ ہاشم نے کانٹے میں پھنسا ٹکڑا منہ میں رکھے مسکراتی نظروں سے اسے دیکھا۔

”میرے حلقہ احباب میں کوئی دوسری حنین نہیں ہے۔ میں نے جھوٹ بولا تھا۔“

”وہ چونک کر اسے دیکھنے لگی۔“ یعنی آپ نے واقعی مجھے نہیں پہچانا تھا؟“

”ہاں، کیونکہ جس حنین کو میں جانتا تھا وہ اتنی گھبرائی ہوئی پریشان سی نہیں ہوتی تھی۔ تمہیں کیا ہو گیا ہے کچھ عرصے سے؟“

”وہ ہا اکل ٹھہر گئی۔ کیا وہ واقعی اتنا بدل گئی تھی کہ ہاشم تک نے محسوس کر لیا؟“

”میں تو ویسی ہی ہوں اور آپ سے تو اب تقریبات میں ہی ملاقات ہوتی ہے۔ (ایفل ٹاور) آپ کو کیا پتا میں کیسی ہوں؟“

”وہ منہ بھل کر مسکرا دی مگر ہاشم نے گردن دائیں سے بائیں ہلائی۔“

”اور تم چاہتی ہو کہ میں اس وضاحت پر یقین کر لوں۔ اوکے کر لیا۔“

”نین نے ذرا سر جھکا کر کھانے لگی۔ دفعتاً کسی احساس کے تحت اس نے چہرہ گھما کر دیکھا۔ دور جو اہرات کے ساتھ نوشیرواں کھڑا تھا اور

”ایسا کچھ نہیں ہے۔“ ہاشم نے گویا اسے تسلی دی۔ وہ اس کا چہرہ پڑھ رہا تھا۔ اس نے ابرو اچکا دیے۔

”آپ کا بھائی ابھی مجھے اسی طرح دیکھ رہا ہے۔ اس دن آپ کے گھر بھی اس نے مجھے دیکھتے ہوئے بھائی اور ماموں سے کچھ

”ابھی تک مجھ سے عداوت رکھتا ہے۔“

”آئی ایم سوری! میں اس کی طرف سے معذرت کرتا ہوں۔“ اس نے نرمی سے کہا اور پھر شیر و کو گھور کر تنبیہا دیکھا۔ وہ دوسری

”نین نے اثبات میں سر ہلا کر ڈش سے کباب نکالنے لگی۔ اس کا چہرہ اب ذرا سنجیدہ اور بچھا بچھا سا تھا۔ ہاشم معذرت کر کے آگے

”بھرا ایک دم رک کر اسے دیکھا۔ کچھ ٹک ہو اتھا اچانک سے۔“

”وہ ٹھہر گیا۔ لمحے بھر کو ساری دنیا ٹھہر گئی۔ پھر اس کی آنکھوں میں ہلکی سی تکلیف ابھری۔ بمشکل وہ چہرے پہ مسکراہٹ لایا، سر اثبات

”ابھی“

”آئی ایم سوری حنین! آئی ریلی ایم! میں پہلے یہ نہیں کہہ سکا۔ تم سے ملاقات نہیں ہوئی تھی۔ مجھے واقعی بہت... آئی ایم سوری!“

”نین نے چونک کر اسے دیکھا۔ اس کی آنکھوں میں درد تھا، ٹکان تھی۔ اس کے ذہن کے پردے پہ ایک بھولا بھرا لہرا۔ تب بھی اس

”میں ایسا ہی درد تھا۔ حنین نے سر جھٹکا۔ وہ لمحے بھر میں شادی کی تقریب میں واپس آئی مگر اب ہاشم جا چکا تھا۔“

”وہ اپنی میز تک خالی الذہنی کے عالم میں واپس آئی۔ زمر کھا چکی تھی۔ ٹشو سے لب تھپتھپاتی وہ سعدی سے آہستہ سے کچھ کہہ رہی تھی۔“

”وہ صیانی سے سنا۔“

”کیا تم نے وہ اسے واپس کر دیا؟“

”کر دوں گا جلد ہی۔“ سعدی نے مختصر اُکھا۔ حسہ چونکی۔ بھائی نے کب نیکلس واپس کرنا ہے آخر؟ مگر پھر اس کے ذہن کی رو بھٹک گئی۔ ہاشم کی معذرت.... ڈیڑھ سال بعد اس نے وہ شکوہ دور کر دیا جو حنین کو اس سے تھا ہی نہیں۔

”سیم! کپڑوں پہ مت گراؤ۔“ ندرت کی توجہ ادھر نہیں تھی۔ وہ حسب معمول سیم کو لتاڑ رہی تھیں۔ وہ بھی آگے سے حنین اور سعدی کا

بھائی تھا۔

”امی! داغ تو اچھے ہوتے ہیں۔“

حنین واپس آچکی تھی مکمل طور پہ۔ تنگ کرا سے دیکھا۔

”یہ خود بھی ہمارے خاندان پہ کسی داغ سے کم نہیں ہے۔“

”مت تنگ کرو اسے۔“ ندرت نے دبا دبا سا گھورا۔ وہ فوراً چمک کر بولی۔

”یہ شروع کرتا ہے ہمیشہ۔ تالی دو ہاتھوں سے بجاتی ہے۔“

”مگر تھپڑ ایک ہی سے پڑتا ہے اور گھر جا کر پڑتا ہے۔“

اس دھمکی پہ وہ بڑبڑا کر سر جھکائے کھانا کھانے لگی۔

سعدی اٹھ کر گیا تو ندرت نے زمر کے قریب ہو کر کہا۔ ”یہ جو نیلے کپڑوں والی جا رہی ہے نا، یہ حمیرا کی بیٹی رانیہ ہے۔ انجینئرنگ مکمل

کی ہے اسی سال۔ مجھے یہ سعدی کے لیے پسند ہے۔“

زمر نے چونک کر اسے دیکھا اور کافی دلچسپی سے۔

”یہ تو بہت پیاری ہے۔ پھر کب مانگ رہی ہیں آپ رشتہ؟“ اس کے چہرے پہ جو کرن کی باتوں سے ڈسٹرب سا تاثر چھایا تھا وہ

زائل ہو کر مسرت میں بدلنے لگا۔

حنین نے ایک اچھتی نگاہ اس دراز قد لڑکی پہ ڈالی جو لمبے فراق میں ادھر ادھر گھوم رہی تھی۔ اور چونکہ اس کے لیے یہ خبر نئی نہیں تھی،

اس لیے سر جھٹک کر کھانے لگی۔

”ابھی بڑے ابا سے مشورہ کرنا ہے پھر ہی کوئی بات شروع ہوگی۔“ یہ کہتے ہوئے بھی بلکہ صرف سوچتے ہوئے بھی ندرت کا چہرہ

چمکنے لگا تھا۔

”اور امی! اگر انہوں نے انکار کر دیا تو؟“ سیم نے اپنے تئیں بہت بڑوں والا سوال پوچھا تھا اور ندرت کا ہاتھ بس جوتے تک جاتے

جاتے رہ گیا۔

”کیوں انکار کریں گے وہ ہمارے سعدی کو؟ کوئی وجہ بنتی ہے کیا؟“ زمر نے مسکراہٹ دبائے اس سے پوچھا۔ وہ جواباً مسکرا کر

رہ گیا مگر....

حنین کا چہچہا لہوں تک لے جاتا ہاتھ رکا۔ سر اٹھایا، سنجیدگی سے زمر کو دیکھا اور پھر دیکھتی رہی یہاں تک کہ زمر نے بھی اس کو دیکھا۔

ندرت سویٹ ڈش لینے اٹھ گئیں تب حنین بولی۔

”بغیر وجہ کے بھی انکار ہو جاتے ہیں پھپھو! کسی اچھے بھلے آدمی کو بھی اپنے زعم میں جنگلی، جاہل، غصہ ور کہہ کر رد کر دیا جاتا ہے۔“

زمر کی آنکھوں میں اچنبھا ابھرا۔ ”سوری؟“ اس کی سمجھ میں نہیں آیا۔

”میں تو آپ کی میموری ری فریش کر رہی تھی۔ کیوں؟ کیا آپ نے یہی کہہ کر فارس ماموں کے رشتے کو انکار نہیں کیا تھا؟“ اور سر

بہ کا کردار میان میں روکا کھینچ منہ میں ڈال لیا۔ پھر رخ پھیر کر سویت ڈش کے لیے اٹھ گئی۔

اور زمر.... وہ جہاں تھی وہیں رہ گئی۔ ساکت جامد۔ سانس تک بند ہو گیا۔ جیسے اندھیرے میں میٹر ہیاں اترتے آخری زینے کے بعد یہ سمجھ کر پاؤں اتارا جائے کہ ابھی ایک زینہ اور باقی ہے اور وہ لمحے بھر کو پاؤں کا ہوا میں معلق ہو کر زمین کو لگنا.... وہ لمحے بھر کا شاک.... وہ دل لی بے ترتیب دھڑکن.... وہ وقت کی رفتار کو تھما دیتی ہے.... بالکل خاموش.... رکا ہوا وقت۔



موجودہ دن سے پانچ سال قبل

کچھ زخم صدیوں بعد بھی تازہ رہتے ہیں فراز..... وقت کے پاس بھی ہر مرض کی دوا نہیں ہوتی

حنین کے کمرے میں فل پنکھا چل رہا تھا۔ کارپٹ پہ جائے نماز بچھائے زمر تشہد میں بیٹھی تھی۔ نظریں ہاتھوں پہ مرکوز چہرے کے گرد دو پٹہ لب ہلتے ہوئے۔ پھر اس نے دائیں بائیں سلام پھیرا اور دعا کے لیے ہاتھ اٹھائے۔ تب ہی نگاہ الماری سے کچھ نکالتی حنین پہ پڑی۔ زمر مسکرائی، اور وہ جو کسی بات پہ جھنجھلائی کھڑی تھی پھیکا سا مسکرا دی اور پھر سے چیزیں الٹ پلٹ کرنے لگی۔

زمر ہاتھوں میں دیکھتی زیر لب دعا مانگتی رہی۔ پھر چہرے پہ ہاتھ پھیر کر اٹھی تو حنین پلنگ کے کنارے بیٹھی اسے دیکھ رہی تھی۔ اس کا چہرہ بچھا بچھا سا، دماغ کہیں اور انکا ہوا لگ رہا تھا۔ کوئی پریشانی تھی شاید، مگر کون پوچھے اور کون بتائے؟ ان کا رشتہ اتنا بے تکلف تھا کہ دو سال سے سعدی کی غیر موجودگی نے بھی ان کو قریب نہیں کیا تھا۔ بس مسکراہٹ سے مسکراہٹ تک کا رشتہ۔

”کیا میں اسے یہیں رہنے دوں حن؟“ اس نے جائے نماز اٹھانے سے قبل پوچھا۔

حنین نے اثبات میں گردن ہلائی۔ ابھی امی دو چار صلواتیں مزید سنائیں گی تب وہ وضو کرنے جائے گی، زمر کو معلوم تھا۔ حنین چہرہ ہتھیلیوں پہ گرائے بیٹھی رہی۔

”پھچھو! آپ تو ساری نمازیں پڑھتی ہیں نا؟ میں آپ سے ایک بات پوچھوں؟“ وہ الجھن بھرے انداز میں اس طرح پوچھنے لگی جیسے ریاضی، سائنس یا معاشرتی علوم کے سوال ڈسکس کرنے ہمیشہ اس کے پاس آتی تھی۔ اس سے زیادہ وہ کبھی کچھ نہیں ڈسکس کرتی تھی۔

”پوچھو!“ وہ نرمی سے کہتی واپس جائے نماز پہ بیٹھ گئی۔

”کیا آپ کو اللہ تعالیٰ سے محبت ہے؟“

”ہاں ہے۔“ زمر کے لیے جواب آسان تھا۔

”کیسے؟ میرا مطلب ہے آپ اس محبت کی تعریف کیسے کریں گی؟“

زمر چند لمحے پُرسوج لگا ہوں سے اس کا کم عمر چہرہ ہکتی رہی۔ پھر ذرا سے شتانے اچکائے۔

”میرا نہیں خیال کہ میں اس محبت کو ذیفا کن کر سکتی ہوں۔“

”اوکے۔ میری ایک کرپشن دوست نے پوچھا تھا، اسی لیے میں پوچھ رہی تھی۔“ وہ سر ہلا کر اٹھ گئی۔

زمر نے گردن موڑ کر اسے ہاتھ روم جاتے دیکھا۔ ماتھے پہ کٹے بال اور باقی بال ہیزر بینڈ میں جکڑے کندھوں سے نیچے گرتے تھے۔ چہرے پہ پھیلی الجھن اب بھی وہیں تھی۔ کوئی مسئلہ تھا۔ مگر خیر، اس نے گھڑی دیکھی۔ اب اسے گھر جانا تھا اور نہ امی خفا ہوں گی۔

جب حنین نماز پڑھ کر آئی تو زمر جا چکی تھی۔ چونکہ حنین سامنے نہیں تھی اس لیے وہ آج کچھ نہیں بھولی نہ حنہ کو یاد رہا۔ وہ بس بیزارگی سے کپہیوٹ کے سامنے آ بیٹھی اور اسے آن کیا۔ ڈیسک ٹاپ کی گھڑی اس نے علیشا کی ریاست کے مقامی وقت کے مطابق سیٹ کر رکھی تھی۔ وہاں صبح ہو چکی تھی اور علیشا آن لائن تھی۔

چوکھٹے میں علیشا صاف نظر آرہی تھی۔ وہ دو سال پہلے کی نسبت اب ذرا بڑی لگتی تھی، یہی کوئی بیس برس کی۔ دوسرے چوکھٹے میں حنین تھی۔ اداس اور خفا خفا سی۔ اس کے گھر والوں کو علیشا کی اتنی عادت ہو چکی تھی کہ سارا وقت بھی حنین کا کیمرہ آن رہتا تو کسی کو مسئلہ نہ ہوتا۔

”تم اداس لگ رہی ہو۔“ علیشا اس کا چہرہ دیکھتے ہی بوجھ گئی۔ حنین نے گردن دائیں بائیں ہلائی مگر آنکھوں میں وہی اداسی چھائی رہی۔

”میں فورم پہ تمہارے سوال کا جواب پوسٹ کرنے لگی تھی۔“ ساتھ ہی وہ کیز دبائے جا رہی تھی۔ علیشا نے چیک کیا۔ پھر اس کی آنکھیں اچھنبھے سے سکر گئیں۔

”حنین! مجھے لگتا ہے تم نے غلط جواب لکھ دیا ہے۔ میرا سوال تھا کیا آپ کو خدا سے محبت ہے؟ تم نے جواب میں پتا نہیں لکھ دیا ہے۔“

”یہ سچ ہے۔ مجھے واقعی پتا نہیں ہے۔“

”مگر....“ علیشا چپ ہو گئی۔ حنین اب مٹھی پہ ٹھوڑی گرائے اسے دیکھ رہی تھی۔

”مگر تم اور میں، ہم زیادہ تر دین کی باتیں کرتے ہیں، ایک دوسرے کو اپنے اپنے دین کے بارے میں بتاتے ہیں۔ اور تم بھی میری طرح اپنی کتاب بہت پڑھتی ہو، پھر؟“

”بہت نہیں، میں ہفتے میں ایک دو دفعہ ہی پڑھ پاتی ہوں۔ جب بھائی تھا تو ہم روز پڑھتے تھے مگر اب مجھے وقت نہیں ملتا۔“ حنہ نے شانے اچکائے۔

”دیکھو علیشا! میں جھوٹ نہیں بولوں گی۔ مجھے بہت اچھے لگتے ہیں وہ ناولز اور ڈرامے جن میں ہیرو یا ہیروئن بہت ہی گناہگار ہوتے ہیں اور پھر کسی بڑے واقعے کے بعد وہ بالکل مذہبی ہو کر اللہ کی محبت میں سب گناہ چھوڑ دیتے ہیں۔ میں ایسی کہانیوں کی بہت قدر کرتی ہوں مگر میں خود کو ان سے ریلیٹ نہیں کر سکتی کبھی۔ میں اس کا شکر ادا کرتی ہوں، احترام بھی کرتی ہوں، دعا بھی مانگتی ہوں۔ اسے معبود تسلیم کرتی ہوں۔ میں امی اپنے بھائیوں، ابو اور (مڑ کے دیکھا، زمر جا چکی تھی کب کی) اور کچھ دوسرے رشتے داروں سے بہت محبت کرتی ہوں، اسی لیے میں کہہ سکتی ہوں۔“

ذرا توقف کر کے وہ چہرہ تھیلی سے ہٹا کر پیچھے ٹیک لگاتے ہوئے صاف گوئی سے کہنے لگی۔

”تمہاری ساری تقریر ایک طرف.... ابھی تم کس بات پہ پریشان ہو؟ میں صرف اتنا کہوں گی کہ جو بھی مسئلہ ہے اس کو حل کرنے کی کوشش کرو۔“

”ہاں ایک اسکول کا مسئلہ ہے۔ خود ہی حل ہو جائے گا۔“ وہ تلخ ہوئی۔ علیشا نے لب بھینچ کر نفی میں گردن ہلائی۔ اس کی سر مٹی آنکھوں میں فکر مندی تھی۔

”مسئلے خود حل نہیں ہوتے، کرنے پڑتے ہیں اور اس کے دو طریقے ہیں۔ یا تو خود میں ہمت تلاش کرو یا زیادہ ہمت والے کو تلاش کرو۔“ اور پھر وہ عادتاً ہنسی۔ یہ اس کا انداز تھا۔

(زیادہ ہمت والا؟) حنین نے مڑ کر دروازے کو دیکھا۔ پھر نفی میں سر جھٹک کر سیدھی ہوئی۔

”کیا تم نے پریزن بریک کا یہ سیزن ختم کر لیا؟“ ساتھ ہی فون کی گھنٹی بجنے لگی۔ حنین نے بیزار سی سے دور پڑے فون کو بجتے دیکھا۔

امی اور سیم زمر کے جاتے ہی سونے چلے گئے تھے۔ اسے ہی اٹھنا پڑے گا۔

”نہیں، ابھی چھٹی قسط پہ ہوں۔ یار! اس بار مزا نہیں آرہا۔ ویسے مجھے مائیکل سے زیادہ لنکن پسند ہے۔ اچھا میں چلتی ہوں۔ اس

الت میری ایک رشتے دار آئی کا فون ہوتا ہے عموماً اور وہ لمبی بات کرتی ہیں۔“

وہ الوداعی کلمات کہتی سائن آف کرنے لگی۔ پھر بھاگ کر مسلسل بجتا فون اٹھایا۔ سی ایل آئی پہ نمبر انجانا تھا، مگر پھر بھی کہیں دیکھ لیا تھا۔

”ہیلو؟ جی حنین بات کر رہی ہوں۔ اوہ... جی، جی شیور۔ ابھی؟ ابھی نہیں مگر شام میں ماموں آئیں گے ہماری طرف تو میں ان کے ہاتھ آ جاؤں گی۔ شیور اور گزب انکل۔“ مسکرا کر اس نے فون رکھا۔ چہرے پہ آئی ساری کلفت، بیزاری زائل ہو گئی۔ وہ امی کو بتانے بھاگی۔ اور گزب صاحب کو کام تھا اور انہوں نے اسے بلایا تھا۔ واہ۔



اب احتیاط کی کوئی صورت نہیں رہی..... قاتل سے رسم و راہ سوا کر چکے ہیں ہم لیڈز میں سرمئی صبح اپنے اندر نئی سموئے اتر رہی تھی۔ سارہ کے بچن کی کھڑکی سے بادلوں سے ڈھکا آسمان صاف نظر آتا تھا۔ وہ پہلے سے ساس پین اتار کر گرم دودھ کپ میں انڈیل رہی تھی۔ پیچھے کرسی پہ ذکیہ بیگم بیٹھی پھل کاٹ کر سعدی کے سامنے رکھتی جا رہی تھیں۔ وہ ب سے آیا تھا خاموش بیٹھا تھا۔

”کتنے دنوں بعد آئے ہو۔ اتنا نہیں ہوتا کہ چکر لگا لو۔ وہ بھی میرے وارث کو شکایت کرنے پہ کہ ندرت آپا سے کہیں سعدی کی خبر لیں تم آئے ہو۔ پی ایچ ڈی میں کر رہی ہوں یا تم؟“

اپنے ازلی سادہ انداز میں ابرو سکیڑے بولتی ہوئی وہ ادھر آئی۔ ٹرے میز پہ رکھی۔ باری باری ہر مگ میں چچ بھلایا۔ پھر سب کے سامنے مگ رکھے۔ ذکیہ بیگم نے مگ اٹھاتے ہوئے بغور سعدی کو دیکھا۔

”آج سعدی نے آتے ساتھ ہی بیچوں کا نہیں پوچھا۔“

وہ چونک کر سنبھلا۔ ذرا سا مسکرایا۔ ”نہیں تو۔ میں بس۔“

”وہی تو امی! یہ آج بہت بھجا بھجا لگ رہا ہے۔ کوئی مسئلہ ہے تو مجھے بتاؤ۔“ اپنا کپ لے کر سامنے بیٹھتی وہ سنجیدگی سے پوچھنے لگی۔

اہ شرمندہ ہو گیا۔

”اصل میں.... میرا مسئلہ نہیں ہے۔ میرا ایک دوست ہے اس کا مسئلہ ذرا پیچیدہ ہوتا جا رہا ہے۔“

”اوکے۔“ سارہ نے توجہ سے سنتے ہوئے کپ لبوں سے لگایا۔

”اس لڑکے کی ممی کافی.... کافی پوزیسیو ہیں اور کیئرنگ بھی۔ وہ ادھر آیا بھی اس لیے کہ اس کی ممی اس کو میرے ساتھ رکھنا چاہتی تھیں

تاکہ میں اس کا خیال رکھوں اور اس پہ نظر بھی رکھوں۔ وہ ڈرگنز پہ چلا گیا تھا پہلے۔“

”اوہ... تو کیا اس نے ڈرگنز چھوڑ دیں؟“ ذکیہ بیگم نے ذرا فکر مندی سے پوچھا۔ سعدی کے چہرے پہ بے بسی درآئی۔

”یہی تو مسئلہ ہے۔ میرے اور اس کے سبکیٹ الگ ہیں، ڈیپارٹمنٹ الگ ہیں۔ کبھی کبھی ملاقات ہوتی ہے۔ اس کی ممی کی ہر میل

لے جواب میں سب اچھا ہے کی رپورٹ دیتا تھا مگر ابھی کچھ دہسی لڑکوں سے مجھے پتا چلا ہے کہ وہ پھر سے ڈرگنز پہ چلا گیا ہے۔ شاید کوئی لڑکی ہموڑ گئی ہے اسے۔ ایک تو اسے بھی ہر مینے سچی محبت ہو جاتی ہے۔“ آخر میں وہ جل کر بولا۔ ذکیہ اور سارہ ہنس پڑیں۔

”اس دن اس نے گاڑی کہیں ماری ہے۔ جرمانہ بھی ہوا، مطلب چالان۔ شکر ہے وہ اس وقت ڈرگنز پہ نہیں تھا ورنہ معاملہ بڑ جاتا۔“

اس کی ممی کو نہیں معلوم یہ بات۔ اب میں کیا کروں؟ دوست کی شکایت لگاؤں یا اس کے عیب چھپاؤں؟“

”دیکھو سعدی! سارہ کپ رکھ کر سنجیدگی سے اس کی طرف متوجہ ہوئی۔ ”ایک ماں ہونے کی حیثیت سے میرا حق ہے کہ مجھے اپنے

بچے کے ہر کام کی رپورٹ ملے۔ اگر تم اس کے سچے دوست ہو تو اس کی ماں کو ضرور بتاؤ تاکہ وہ اس کی اصلاح کر سکے۔ اگر اس کی جگہ سیم یہ کرنا تو تم یہی چاہتے کہ تمہاری امی کو خبر دی جائے۔ ہے نا؟“

”اوہ!“ سعدی کے لب سکڑے۔ پھر اس نے اثبات میں سر ہلایا۔ وہ سمجھ گیا تھا۔

”سارہ بالکل ٹھیک کہہ رہی ہے۔ اس کی ماں کو بتاؤ تاکہ دو جوتے لگائے وہ اس کو۔“ ذکیہ بیگم کی ساری متاجاگ اٹھی تھی۔ وہ مسکرا کر رہ گیا۔

”تھینک یو آپ دونوں کا۔“ پھر کپ اٹھاتے ہوئے موضوع بدلا۔ وارث ماموں ٹھیک ہیں؟ صرف ایک سال رہ گیا ہے نا آپ کے پروگرام کا؟“

”صرف؟ پورا ایک سال پڑا ہے۔“ سارہ گھونٹ بھرتے ہوئے اداسی سے مسکرائی۔ ”اور پھر ہم بالآخر ایک فیملی ہوں گے اور فیملی کی طرح رہیں گے۔ بہت خوار کر دیا ہے ان پڑھائیوں نے۔“

”واقعی!“ ذکیہ بیگم بھی سارہ کو دیکھتے ہوئے مغموم سی مسکرائیں۔ صرف ایک سال..... پورا ایک سال..... رہ گیا تھا۔

سعدی مسکرا کر گھونٹ بھرنے لگا۔



ہمیں نے روک لیا پنچہ جنوں ورنہ..... ہمیں اسیر یہ کوتاہ کندہ کیا کرتے
لاؤنج کی قد آدم کھڑکی کے ساتھ جواہرات کھڑی باہر دیکھ رہی تھی۔ اس کی آنکھوں میں گہری سوچ تھی اور ہاتھ میں جکڑے موبائل
پہ سعدی کی تازہ ای میل کھلی تھی۔ موبائل اتنی دیر سے یوں پکڑ رکھا تھا کہ اسکرین پسینے سے نم ہو گئی تھی۔
میری اسٹیجو قدم قدم چلتی اس کے قریب آئی۔ منوذب سا پکارا۔
”مسز کاردار! آپ کی تمام بیکنگ مکمل ہو گئی ہے۔ رات کے لیے لیڈرز کی فلائیٹ بھی بک کروادی ہے اور مسز شہرین نے کہا ہے کہ
وہ بھی چلیں گی۔“

جواہرات نے ابرو سے ”ہوں“ کا اشارہ کیا تو وہ وہاں سے ہٹ گئی۔ تب ہی اورنگزیب سیڑھیاں اترتے دکھائی دیے۔ جواہرات
آہٹ پہ بھی بدستور باہر دیکھتی رہی یہاں تک کہ وہ پیچھے ایک صوفے پہ ٹانگ پہ ٹانگ جما کر بیٹھ گئے۔
”اچانک ہی تم نے انگلینڈ جانے کا پروگرام بنا لیا؟“
”میں شیر کوکس کر رہی تھی اور اس بہانے شہرین اور سونیا کا بھی دل بہل جائے گا۔ ہاشم کے پاس تو اتنا وقت نہیں ہوتا۔“
”یعنی کہ تم نے اسے ایک مکمل فیملی ٹرپ کی شکل دے دی ہے۔ ویری گڈ! اور میرے ڈاکومنٹس؟“ وہ بہت ضبط سے اسے دیکھ کر
بولے۔ جواہرات نے مڑے بنا ذرا سے کندھے اچکائے۔
”کیا میں دو دن سے کئی دفعہ بتائیں چکی کہ میرا لپ ٹاپ خراب ہو گیا ہے اس لیے وہ فی الوقت ری کور نہیں ہو سکتے، نہ ان کا
ڈرافٹ تیار ہو سکتا ہے۔“

”اور چونکہ اب تم باہر جا رہی ہو تو ایک مہینے کے لیے یہ کام ملتوی ہو گیا۔ تب تک تو میری سماعت کی تاریخ بھی گزر جائے گی اور اس
کا سب سے زیادہ فائدہ تو تمہیں ہی ہوگا۔“

اس طنزیہ لہجے پہ بھی جواہرات سکون سے کھڑی باہر دیکھتی رہی۔ دفعتاً خاور اندر آیا۔ سوٹ میں ملبوس تراشیدہ مونچھوں والا وہ
چونتیس پینتیس برس کا آدمی تھا۔

”جی سر؟“

”آئیے خاور صاحب! اور ذرا وضاحت کیجیے کہ آپ جیسا ایکسپٹ میری بیوی کا ایک لیپ ٹاپ کیوں نہیں ٹھیک کر سکا؟“

خاور نے ذرا کی ذرا جواہرات کو دیکھا اور پھر اورنگزیب کو۔ دونوں خداؤں کا ہونا بھی عذاب تھا۔

”سر! میں نے کوشش کی مگر مسئلہ میری سمجھ سے باہر ہے۔ اگر آپ کہیں تو کسی پروفیشنل کے پاس لے جاؤں؟ یا آفس سے کسی کو

ہا کر.....“

جواہرات تیزی سے اس کی طرف مڑی۔

”میرے لیپ ٹاپ میں ہماری کمپنی کے کتنے خفیہ ڈاکومنٹس ہیں، معلوم ہے تمہیں؟ میں کیسے اسے کسی دوسرے کے حوالے کر

سکتی ہوں؟“

”میری بیوی کو یہی خوش فہمی ہے کہ میں کسی اور کو لیپ ٹاپ نہیں دے سکتا، جبکہ میں دے سکتا ہوں۔ میری! انہوں نے خوشگلی نگاہ

دونوں پہ ڈال کر میری کو آواز دی۔ جواہرات نے مضطرب سی ہو کر خاور کو دیکھا اور خاور نے ذرا پریشانی سے اورنگزیب کو۔ ان دونوں کا خیال تھا

کہ اورنگزیب یہ نہیں کرے گا مگر۔

”مگر سر.....!“ اورنگزیب نے ہاتھ اٹھا کر اسے خاموش کرایا۔ میری سامنے آئی تو انہوں نے اسے صرف اشارہ کیا۔ وہ پہلے سے مطلع

کردی گئی تھی سوسر کو خم دیتی باہر نکل گئی۔

جواہرات گویا سلگ کر واپس باہر دیکھنے لگی۔ اس کے چہرے پہ شدید اضطراب پھیلا تھا۔ یہ آدمی ناقابل برداشت تھا۔ شدید

ناقابل برداشت۔



دلبری ٹھہرا زبان غلط کھلوانے کا نام اب نہیں لیتے پری روز لطف بکھرانے کا نام

انیکسی کے اندر چھوٹا سا لوگ روم تھا جس میں ٹی وی چل رہا تھا اور سامنے بیٹھی حنین چینل بدل رہی تھی۔ اس نے ماتھے والے بال

مھوڑ کر باقی پونی میں باندھ رکھے تھے اور ذرا بے چین سی لگ رہی تھی۔ ندرت اور فارس خاموش سے بیٹھے تھے۔

”تم نے اورنگزیب انکل کی طرف نہیں جانا؟ انہوں نے بلایا جو تھا۔“ ندرت نے اسے پکارا۔

”ان کی نوکرائی نے ہمیں آتے دیکھ لیا تھا۔ جب بلانا ہوگا خود بلا لیں گے۔“

”اچھا اٹھ کر ہمارے لیے چائے تو بنا دو۔ کوئی کام نہیں کرتیں تم۔“

”امی! آپ سیدھے سیدھے کہہ دیں کہ حد تم باہر چلی جاؤ، ہمیں بات کرنی ہے تو میں چلی جاؤں گی۔“ وہ ریموٹ رکھ کر برا سامنے

ماناتی اٹھ گئی۔ فارس خاموشی سے دیکھتا رہا۔

”اب کہاں جا رہی ہو؟“ ندرت نے پھر پکارا۔

”وارث ماموں کے پاس۔ وہ کال سننے باہر گئے تھے وہیں رہ گئے۔“ وہ داخلی دروازے سے باہر نکل آئی اور دروازہ ذرا سا کھلا

مھوڑ دیا۔ پھر باہر اس کے ساتھ کھڑے ہو کر کان لگا کر سننے لگی۔ آنکھوں میں شرارت اور لبوں پہ مسکراہٹ تھی۔

”جی کیا بات کرنی تھی آپ کو؟“ فارس کی آواز صاف سنائی دے رہی تھی۔

”ایسا ہے فارس کہ سلیم بھائی نے اپنی بیٹی زرتاشہ کے لیے اشاروں کنایوں میں بات کی ہے۔ اگر تمہیں کوئی اعتراض نہ ہو تو میں

بات شروع کروں؟“ وہ اس کے ساتھ جا کر بیٹھ گئیں اور بڑی آس سے اس کے گھٹنے پہ ہاتھ رکھ کر کہنے لگیں۔

”کیا زرتاشہ ہی ہے خاندان میں واحد لڑکی؟“ اس نے ناک سے مکھی اڑائی اور بیزاری سے ادھر ادھر دیکھا۔

”اچھا تم بتاؤ۔ جہاں کہو گے میں رشتہ لے کر چلی جاؤں گی۔“

حنین چہرہ دروازے پہ جھکائے لب شرارت سے دبائے سن رہی تھی۔

فارس چند لمحے ندرت کو دیکھتا رہا۔

”آپ کی نند.... اس کا بھی تو ابھی کہیں رشتہ نہیں ہوا۔“ بہت ہی کوئی سرسری انداز میں کہا۔ ندرت چونکیں۔ پھر آنکھوں میں

خوشگوارِ ابھری۔

”ہاں اس کا بھی....“ پھر رک گئیں۔ آنکھوں کی جوت بجھ گئی۔ فارس نے غور سے ان کے تاثرات دیکھے۔

”میں اس کے قابل نہیں یا وہ میرے؟“

”نہیں اصل میں میری ساس.... وہ اتنی آسانی سے نہیں مانیں گی۔“

”نہیں مانیں تو نہ مانیں۔ ایک دفعہ بات کر لیجیے گا بس۔“ اس کے تاثرات ذرا سخت ہو گئے۔ ندرت نے جلدی سے بات سنبھالی۔

”نہیں میں پوری کوشش کروں گی۔ وہ بہت اچھی لڑکی ہے۔ اگر ایسا ہو جائے تو بہت اچھا ہے۔ اس کا ایک اور رشتہ بھی آیا ہوا ہے

آج کل۔ میں پھر اسی ہفتے جا کر بات کرتی ہوں۔“

اور باہر دل پہ ہاتھ رکھے کھڑی حنین حیران خوش ایکساٹمنٹ غرض ہر جذبے سے گزر رہی تھی۔ تب ہی کسی نے اس کو کان سے پکڑ

کر دوسری طرف کھینچا۔ وہ گڑبڑا کر گھومی۔ وارث سامنے کھڑا تھا۔

”ماموں.... میں آپ کی طرف ہی آرہی تھی۔“

”مگر میں نے سوچا کہ.... کن سویاں لینے میں بھی ہرج نہیں ہے۔“ اس نے حنین کا فقرہ مکمل کیا۔ وہ ابھی تک کان رگڑ رہی تھی،

جھنجھلا کر اسے دیکھا۔

”آپ کدھر رہ گئے تھے؟ گرمی میں اتنی دیر سے کھڑے ہیں۔“

”وہ گاڑی ہٹا کر اپنی سامنے کر رہا تھا۔“ اس نے فارس کی گاڑی کی طرف اشارہ کیا۔ حنین کا کان رگڑتا ہاتھ رکھا۔ آنکھوں میں کچھ

چمکا۔ اس نے وارث کے ہاتھ سے چابی چھٹی اور گاڑی کی طرف بھاگی۔ جلدی سے دروازہ کھولا۔ فرنٹ سیٹ پہ بیٹھی اور ڈیش بورڈ کے خانے کو

الٹ پلٹ کرنے لگی۔ وارث ذرا حیران سا اس طرف آیا۔

”کیا کر رہی ہو؟“

”جب ماموں ہمیں پک کرنے آئے تھے تو.... مجھے دیکھ کر جلدی سے کچھ اس میں ڈالا تھا۔ مل گیا۔ بلکہ مل گئی۔“ سیاہ مچلیں ڈبی ہاتھ

میں لیے حنین نے فاتحانہ نظروں سے اسے دیکھا اور پُر جوش سی ہو کر ڈبی کھولی۔

”اوہ گاڈ! کٹو! واپس رکھو فوراً۔ یہ فارس کی پرسنل چیزیں ہیں۔“

”دیکھنے تو دس۔“ وارث نے ہاتھ بڑھا کر ڈبی لینی چاہی مگر اس نے ہاتھ دور کر لیا۔ ڈبی کھل چکی تھی اور وہ جو ٹاپس یا انگوٹھی کی توقع

کر رہی تھی خود بھی ٹھہری گئی۔

سیاہ مچل پہ ہیرے کی ننھی سی لونگ تھی بالکل مونگ کی وال کے دانے جتنی۔

”واپس رکھو اسے۔“ دروازے کے ساتھ کھڑے وارث نے اب سختی سے کہا تو اس نے ڈبی بند کر کے احتیاط سے واپس رکھ دی۔

پھر خود بھی باہر نکل آئی۔ چہرے پہ مسکراہٹ تھی، آنکھوں میں چمک۔

”یہ یوز بین (ناک کی لوٹنگ) تھی۔“

”فارس نے لی ہوگی کسی کے لیے۔ اب مت چھیڑنا سے۔“

”آہا..... مجھے پتا ہے کس کے لیے۔ میری پھپھو ناک کی لوٹنگ پہنتی ہیں۔“

وارث کی آنکھوں میں ناگواری ابھری۔ بے اختیار ادھر ادھر دیکھا۔

”عقل کدھر ہے تمہاری؟ دوبارہ یہ بات مت کرنا۔“

”کیوں؟ میں نے کیا کہا ہے؟“

”میری بات سنو غور سے۔“ وہ بنجیدگی سے اس کے سامنے کھڑا کہنے لگا۔ ”مجھے بھی پتا ہے کہ تمہاری پھپھو ناک میں لوٹنگ پہنتی ہیں۔

اور مجھے یہ بھی پتا ہے کہ تم اندر سے کیساں کر آ رہی ہو۔ فارس نے پہلا مشورہ مجھ سے کیا تھا۔ یہ باتیں حنین! ہمارے خاندانوں میں پسند نہیں کی

ہا تیں۔ ڈیڑھ دو سال پہلے تک وہ اس کا اسٹوڈنٹ بھی رہا ہے۔ اگر اس نے تب یہ بات نہیں کی تو اس لیے کہ خاندان میں کوئی یہ نہ کہہ سکے کہ

ان کا کوئی.... انفیئر رہا ہے۔ اب یہ والی بات....“ سختی سے ڈیش بورڈ کی طرف اشارہ کیا۔ ”یہ کسی کے سامنے نہیں دہرائی تم نے۔ ندرت آپا کے

ماننے بھی نہیں۔“

”اچھا۔“ حنین نے منہ بنا کر گردن پھیر لی۔ سارے ایڈونچر کا ان احتیاط پسند ماموں نے بیڑا غرق کر دیا تھا۔ تب ہی میری اینٹیو

اس طرف آتی دکھائی دی۔ حنین بے اختیار سیدھی ہوئی۔

”کاردار صاحب آپ کو بلارہے ہیں۔“

حنین سر ہلا کر جانے لگی تو وارث کا رلاک کر کے آگے آیا۔ ”ٹھہرو! کیلی مت جاؤ۔ میں ساتھ آ رہا ہوں۔“

اس کے چہرے پہ کافی سختی سمٹ آئی تھی۔



اس راہ میں جو سب پہ گزرتی ہے وہ گزری تنہا پس زنداں کبھی رسوا سر بازار

ہاشم کے کمرے کی کھڑکی کا رخ انیکسی کی طرف تھا۔ اس لیے وہاں سے یہ منظر صاف نظر آتا تھا۔ ہاشم ایک سرسری نظر ان پہ ڈال

لے پلانا۔ سامنے بیڈ پہ کھلا بیگ رکھا تھا اور شہین الماری سے بیگنگرز نکال نکال کر ڈھیر کر رہی تھی۔ وہ بھنچے ہوئے ابرو کے ساتھ اسے دیکھتا رہا۔

”کچھ عرصے سے تمہارے انگلیٹڈ کے چکر زیادہ نہیں لگ رہے؟“

بیگنگر سے شرٹ اتارتے شہین کے ہاتھ تھے۔ پھر اسے کھینچ کر اتارا۔ تین تہیں لگائیں۔ بیگ میں رکھا اور سنہری بال کان کے پیچھے

انٹی سیدھی ہوئی۔

”مسز کاردار نے پیشکش کی تھی اور وہاں میری خالہ بھی رہتی ہیں۔ اچھا ہے اس بہانے ان سے بھی ملاقات ہو جائے گی۔ تمہارے

اس وقت ہوتا تو ہم ایک فیملی کی طرح جاتے۔“

”کوئی بات نہیں۔ تم شاید میرے بغیر وہاں زیادہ خوش رہتی ہو۔“ وہ تلخی سے کہتا آ نکھیں سکیڑ کر اسے کپڑے تہہ کرتے دیکھ رہا تھا۔

”تم جھگڑے کے موڈ میں ہو؟“ اس نے بیزارگی سے کہتے ہوئے ڈریسر سے ایک ڈبا اٹھایا اور اس میں چیزیں بھرنے لگی۔

”جھگڑنے کا کوئی فائدہ نہیں ہے۔ وہاں جا کر بھی تم نے میری بیٹی ملازموں پہ چھوڑ دینی ہے۔ اس کا بخار پچھلے ہفتے ٹھیک ہوا ہے مگر

مہم! تمہارے پاس نہ ادھر اس کے لیے وقت ہوتا ہے نہ ادھر ہوگا۔“

”تم وقت نکالنا شروع کرو۔ میں پیروی کروں گی۔“ وہ لپ اسٹکس اٹھا اٹھا کر ڈبے میں ڈال رہی تھی۔ ہاشم تلخی سے سر جھٹک کر باہر

کل گیا۔

داہری کے سر سے ایک کمرے کا دروازہ آدھا کھلا تھا۔ وہ نرسری تھی اور ادھر کات کے ساتھ ایک ملازمہ کھڑی نظر آ رہی تھی۔ ہاشم کی آنکھوں میں اسن اور ہتھکڑیوں کا ایک جھلکنا نظر آ رہا تھا۔ کمرے کے پڑا لی اور بیڑھیاں اترنے لگا۔

چغیز میوں کے ساتھ کمرے کے اندر سے کھڑکی سے لڑکی نے ہتھکڑیوں کو اتارنے تک آیا۔

”تمہارا حال اب کتنا ہے؟“ ہاشم نے پوچھا۔ ”اب کچھ بہتر ہے، وہ تمہیں کال کرتا ہے۔“ اور کھڑکی سے ہاتھ نکال کر کہہ رہے تھے۔ ہاشم نے کمرے کے اندر سے کھڑکی سے لڑکی کو دیکھا۔ ہاشم نے کھڑکی کے ساتھ موجود خود کو سہلکئی نظروں سے گزرتی جواہرات کو۔

”جواہرات میں اب کتنا ہے؟“ ہاشم نے پوچھا۔ ”اب کچھ بہتر ہے، وہ تمہیں کال کرتا ہے۔“ اور کھڑکی سے ہاتھ نکال کر کہہ رہے تھے۔ ہاشم نے کمرے کے اندر سے کھڑکی سے لڑکی کو دیکھا۔ ہاشم نے کھڑکی کے ساتھ موجود خود کو سہلکئی نظروں سے گزرتی جواہرات کو۔

Pakistanipoint

”اب کچھ بہتر ہے، وہ تمہیں کال کرتا ہے۔“ اور کھڑکی سے ہاتھ نکال کر کہہ رہے تھے۔ ہاشم نے کمرے کے اندر سے کھڑکی سے لڑکی کو دیکھا۔ ہاشم نے کھڑکی کے ساتھ موجود خود کو سہلکئی نظروں سے گزرتی جواہرات کو۔

Waqar
Azeem

”اب کچھ بہتر ہے، وہ تمہیں کال کرتا ہے۔“ اور کھڑکی سے ہاتھ نکال کر کہہ رہے تھے۔ ہاشم نے کمرے کے اندر سے کھڑکی سے لڑکی کو دیکھا۔ ہاشم نے کھڑکی کے ساتھ موجود خود کو سہلکئی نظروں سے گزرتی جواہرات کو۔

”اب کچھ بہتر ہے، وہ تمہیں کال کرتا ہے۔“ اور کھڑکی سے ہاتھ نکال کر کہہ رہے تھے۔ ہاشم نے کمرے کے اندر سے کھڑکی سے لڑکی کو دیکھا۔ ہاشم نے کھڑکی کے ساتھ موجود خود کو سہلکئی نظروں سے گزرتی جواہرات کو۔

”اب کچھ بہتر ہے، وہ تمہیں کال کرتا ہے۔“ اور کھڑکی سے ہاتھ نکال کر کہہ رہے تھے۔ ہاشم نے کمرے کے اندر سے کھڑکی سے لڑکی کو دیکھا۔ ہاشم نے کھڑکی کے ساتھ موجود خود کو سہلکئی نظروں سے گزرتی جواہرات کو۔

”اب کچھ بہتر ہے، وہ تمہیں کال کرتا ہے۔“ اور کھڑکی سے ہاتھ نکال کر کہہ رہے تھے۔ ہاشم نے کمرے کے اندر سے کھڑکی سے لڑکی کو دیکھا۔ ہاشم نے کھڑکی کے ساتھ موجود خود کو سہلکئی نظروں سے گزرتی جواہرات کو۔

”اب کچھ بہتر ہے، وہ تمہیں کال کرتا ہے۔“ اور کھڑکی سے ہاتھ نکال کر کہہ رہے تھے۔ ہاشم نے کمرے کے اندر سے کھڑکی سے لڑکی کو دیکھا۔ ہاشم نے کھڑکی کے ساتھ موجود خود کو سہلکئی نظروں سے گزرتی جواہرات کو۔

انڈسوی نہیں ملتی۔ سو میں اب امریکی ٹی وی شوزدیکھتی ہوں۔ لمبے لمبے سیزن.... بار بار کی انجوائے منٹ۔“
یہ وہ آخری بات تھی جو اس نے کہی۔ پھر خدا حافظ کہہ کر وہ نکل آئے۔ دروازہ بند کرتے ہوئے وارث نے ایک خاموش مگر گہری نظر
ام پر ضرور ڈالی تھی۔

”میں تمہیں ایک نصیحت کروں گا۔ کاردارز سے فاصلہ رکھنا۔ یہ اچھے لوگ نہیں ہیں۔“ وہ دونوں ساتھ ساتھ سبزہ زار میز کر رہے تھے
اب اس نے کہا۔ حنین نے الٹا تعجب سے اسے دیکھا۔

”میں تو دو سال سے ان کے گھر بھی نہیں آئی۔ کاردار صاحب کو آخری میل سال پہلے کی تھی شاید۔ یہی بھجاتے ہیں ہر ماہ پاسٹ۔
تو یہ بھی نہیں پتا کہ ان کا بزنس کیا ہے؟“

”پاسٹ؟“ اس سوال پر حنین دل کھول کر ہنسی۔
”ہاشم بھائی کی بیٹی چھ مئی کو پیدا ہوئی تھی۔ سو ہر ماہ کی چھ تاریخ کو چاکلیٹس اور برائڈ سوئیٹس سے بھری پاسٹ سب رشتے داروں
نے گھر آتی ہے کہ بھی اب سو نیا اتنے ماہ کی ہو گئی اب اتنے کی۔ جب تک وہ دو سال کی نہیں ہو جائے گی یہ ہوتا رہے گا۔ امیروں کے

ہلے۔“

وہ دونوں باتیں کرتے ہوئے دور ہوتے جا رہے تھے۔

ہاشم نے کھڑکی سے ان کو جاتے دیکھا۔ آنکھوں میں گہری سوچ تھی مگر پھر باپ کی آواز نے چونکا دیا۔

ہاشم اچھے ذرا فٹ نکال کر دو تاکہ میں بیچہ زبواؤں۔ اور یہ کام تمہاری ناقابل اعتبار ماں کے جانے سے پہلے ہو جانا چاہیے۔“
ہاشم کے ابرو تن گئے۔ خاور کو جانے کا اشارہ کیا۔ وہ چلا گیا تو وہ سامنے آیا۔ صوفے پر براجمان باپ کے بالکل سامنے۔

”میری ماں کو ملازموں کے سامنے بے عزت مت کیا کریں۔“

وہ کھڑے ہوئے۔ ایک خشک نگاہ اس پر ڈالی اور دوسری جواہرات پر جس کے سننے اصحاب ڈھیلے پڑے تھے۔ آنکھوں میں
مرت چکی۔

”جو کہا ہے وہ گرا بچھے مت سمجھایا کرو۔“ وہ اپنے کمرے کی طرف بڑھ گئے۔ ان کا دروازہ بند ہوتے ہی جواہرات تیزی سے اس
سے قریب آئی۔

”کیا تم نے دیکھا وہ ہمیشہ کس جنگ سے ملازموں کے سامنے۔“

”مئی امیرے ساتھ میرے باپ کے خلاف بات مت کیا کیجیے۔“ جواہرات رک گئی۔ نکاہیں ایک تک ہاشم کے چہرے پر ظہر
آئیں۔ وہ غصے میں لگ رہا تھا۔

”آئندہ آپ ان سے غلط بیانی نہیں کریں گی۔ زمین نہیں بیچنی تو مجھے بتائیں۔ ہاشم ہر سگہ سنہال سکتا ہے۔ خود غلطیوں کے اقدام
اٹھایا کریں۔“

جواہرات نے اس کو دیکھتے ہوئے اثبات میں گردن ہلائی۔ ہاشم ایک طرف سے گزر کر باہر نکل گیا۔

برآمدے کے اونچے ستونوں کے ساتھ خاور چوکس موڈ پر کھڑا تھا۔ وہ برہمی سے کہتا اس کے سامنے آیا۔

”تم میری ماں کے لیے کام نہیں کرتے۔ میرے باپ کے لیے بھی کام نہیں کرتے۔ تم میرے لیے کام کرتے ہو۔ آئندہ ان
دلوں کا کوئی بھی ایسا حکم مت ماننا جو ان کے درمیان کسی جھگڑے کا سبب بنے۔ کیا میں دہراؤں یا تم کچھ گئے ہو؟“ خاور نے سر جھکا لیا۔

”سوری سر اسز کاردار نے مجھے دھمکی... اوکے۔ میں احتیاط کروں گا۔“

باشم نے گہری سانس لے کر گردن موڑی۔ یہاں سے انکیسی نہیں نظر آتی تھی۔ وہ پچھلی طرف تھی مگر اسے کچھ ان دیکھا نظر آیا تھا۔
 ”یہ آدمی.... فارس کا بھائی وارث غازی! اس نے نظر رکھو خاوار! فون ٹیپ کر ڈانس بگ کر ڈوجھی کرو۔ میں نے سنا ہے یہ پٹرولیم درآمدات کی ڈیٹنگ کی رپورٹ تیار کر رہا ہے۔ بظاہر کوئی خطرہ کی بات نہیں ہے مگر جس طرح یہ مجھے دیکھ رہا تھا ابھی.... سمجھ گئے ہونا؟“ اس کا کندھا تھپتھا کر پوچھا۔ خاور نے اثبات میں گردن ہلائی۔
 ”گڈ!“ باشم واپس مڑ گیا اور کاردار قصر پہ اترتی نیلی شام آہستہ آہستہ سیاہی میں بدلتی رہی۔



فرشتہ مجھ کو کہنے سے میری تحقیر ہوتی ہے..... میں مجبور ملائک ہوں مجھے انسان رہنے دو
 ذوالفقار یوسف کے گھر کا لاؤنج آج زیادہ ہی پُر رونق لگ رہا تھا۔ زمر رات ان کے پاس ٹھہرنے کو آئی تھی۔ ندرت خوشی خوشی اسٹور سے صاف تولیے اور لحاف وغیرہ نکال رہی تھیں۔ حنین البتہ قدرے مضحل ہی زمر کے سامنے والے صوفے پہ پیرا پر کر کے بیٹھی تھی۔ زمر نے بہت دفعہ سوچتی نظروں سے اسے دیکھا مگر پھر خاموش رہی۔
 حنین کا چہرہ اسکول سے آتے ساتھ ہی ایسا تھا۔ جس بات کو وہ اتنے دنوں سے نظر انداز کرنے کی کوشش کر رہی تھی وہ آج زیادہ بھیا تک طریقے سے سامنے آگئی تھی۔ اس کی اس بدتمیز مغرور اور نالائق کلاس فیلو سبرینہ جاوید کی والدہ یا سمین جاوید جو اسکول کی وائس پرنسپل بھی تھیں نے اسے آج اپنے آفس میں بلایا تھا۔

”آپ نے نائنٹھ میں بورڈ ٹاپ کیا تھا حنین! کیونکہ آپ کے نوٹس بہت اچھے ہوتے ہیں۔“
 ”جی... میم!“ اس نے محتاط نظروں سے ان کا چہرہ دیکھا۔ وہ کرسی پہ بہت تمکنت اور رعب سے بیٹھی اسے دیکھ رہی تھیں۔
 ”اور سبرینہ کافی دن سے آپ سے نوٹس مانگ رہی ہے۔ نہ نوٹس آپ نے دیے نہ ہی اس کی پریکٹیکل نوٹ بک بنا کر دی۔“
 ”میم! وہ نوٹس میں لیکچر کے دوران لیتی ہوں۔ انگریزی کے خط مضمون وغیرہ میں جن کتابوں سے تیار کرتی ہوں وہ میرے بھائی اور پچھوکی پرانی کتابیں ہیں۔ وہ میں کیسے کسی کو دے سکتی ہوں؟ اور میں اس کو کیوں نوٹ بک بنا کر دوں؟“
 ”آپ کو پتا ہے نائنٹھ کا بورڈ ٹاپ تب میٹر کرے گا جب آپ دسویں میں بھی ٹاپ کریں۔ ملا کر رزلٹ آئے گا نا؟ سو آپ سبرینہ کی مدد کیا کریں۔ اگر نہیں کریں گی تو اس بات کو ذہن میں رکھیے گا کہ وائس پرنسپل چاہے تو آپ کا داخلہ بھی نہ بھیجے چاہے تو ایسے کمنٹس لکھ کر اسکول سے خارج کر دے کہ اگلے تین سال تک کوئی اسکول ایڈمیشن دینے کا اہل نہ رہے۔ منڈے تک سبرینہ کی نوٹ بک تیار ہونی چاہیے۔ آپ جا سکتی ہیں۔“

اور وہ بے بسی غصہ یہاں تک کہ ڈرہر جڈ بے میں گھری واپس آئی اور تب سے ایسے ہی تھی۔
 ”امی.... میرے براؤن جو تے نہیں مل رہے لنڈے والے۔“ سیم کو پچھوکی موجودگی میں تازہ تازہ خریدے جو توں کو دکھانے کی جلدی تھی اس لیے کافی دیر سے آوازیں لگا رہا تھا۔ حنین چونکی۔ پھر اٹھ کر اندر گئی جہاں وہ الماری کھولے کھڑا تھا اور اسے زور کی چٹکی کاٹی۔
 ”کتنی دفعہ امی نے بتایا ہے لنڈا نہیں کہتے ایل شاپ کہتے ہیں۔“

”اچھا!“ اور پھر سے حلق پھاڑ کر چلایا۔ ”امی امی! میرے ایل شاپ والے جو تے نہیں مل رہے جو لنڈے سے لیے تھے۔“
 ”اف!“ وہ کراہ کر باہر نکل آئی۔ زمر بمشکل مسکراہٹ روک کر بیٹھی تھی۔ حنین پھیکا سا مسکرائی۔
 ”باہر ہوا ہے۔ اوپر میسر پہ بیٹھتے ہیں۔“ زمر اٹھ کھڑی ہوئی۔ سیم جو تے ڈھونڈ کر فوراً باہر آیا اور آنکھیں پھیلائے تعجب سے اسے دیکھا۔

”پھپھو! اس وقت باہر نہیں جائیے گا۔ ہمارے لان کا درخت ٹیرس تک جاتا ہے۔ اس پہ جن ہوتے ہیں۔“
 زمر نے گہری سانس لی۔ جنات... جن کے بارے میں سنانے کو ہر شخص کے پاس ایک کہانی ضرور ہوتی ہے۔
 ”اور پتا ہے پھپھو! میرے دوست کے گھر کے قریب ایک قبرستان ہے جہاں۔“ سیم پُر جوش سانس لے لگا۔ وہ اس عمر میں داخل ہو گیا تھا جب بچے اسکول سے آکر ”میری ٹیچر اور میرا دوست“ کے اقوال زریں سارا وقت سناتے ہیں۔ زمر نے نرمی سے اس کے ماتھے سے ہال ہٹائے۔

”میں تمہیں اس سے بہتر کہانی سناتی ہوں۔ مگر پہلے اوپر چلو۔“ سیم کی پریشانی نظر انداز کر کے وہ اوپر آگئے۔ حنین بھی بچھی بچھی سی ان کے ساتھ تھی۔

اوپر والا پورشن کسی دوسری فیملی نے کرائے پہ لے رکھا تھا۔ البتہ ٹیرس کی طرف بیرونی لوہے کا زینہ جاتا تھا اور وہاں یہ لوگ بھی بیٹھ جایا کرتے تھے کبھی کبھار۔ باغیچے کا درخت ٹیرس کے ایک حصے پہ گھنٹا سا یہ کرتا تھا۔ وہ درخت سے دور وسط میں بچھی کر سیوں پہ جانیٹھے۔
 ”تو اسامہ یوسف خان جنات سے ڈرتا ہے؟“ سیم کو بازو کے حلقے میں لے کر اپنے ساتھ بٹھائے وہ کن اکیوں سے سامنے بیٹھی نین کو دیکھتے ہوئے بولی۔ سیم نے تذبذب سے اثبات میں سر ہلایا۔

”وہ... ڈراؤنے ہوتے ہیں نا۔“

”اور یہ تو تمہیں پتا ہے کہ انسان فرشتوں اور جنوں سے زیادہ اشرف ہے۔ یعنی کہ زیادہ نوبل ہے۔“

”مجھے پتا ہے۔“ اس نے دینیات میں پڑھ رکھا تھا۔ اشرف المخلوقات۔

”تو انسان زیادہ نوبل اس لیے ہوتے ہیں کیونکہ ہم وہ بھی کر سکتے ہیں جو جن نہیں کر سکتے۔“

”جن غائب ہو سکتے ہیں پھپھو!“

”ہاں! اور ہمیں چھپنے کے لیے غائب ہونے کی بھی ضرورت نہیں۔ آرام سے پریشانی اور اندر کا خوف دوسروں سے چھپا کر خود کو نارمل ظاہر کر لیتے ہیں۔“ زمر نے کن اکیوں سے دیکھا۔ حنین چونکی تھی۔
 ”مگر وہ اڑ بھی سکتے ہیں۔“ سیم کو جنوں کی تحقیر پسند نہیں آرہی تھی۔

”اور ہمیں اوپر جانے کے لیے پیروں کی ضرورت نہیں۔ ہمارا کردار ہمیں بلند کرتا ہے۔ ہم زیادہ مضبوط ہیں کیونکہ ہم اپنی فیملی کا مشکل اور پریشانی میں ہاتھ تھامتے ہیں۔“

”مگر...“ سیم ذرا کی ذرا درخت کو دیکھ کر خاموش ہو گیا۔ وہ سمجھ نہیں پار ہاتھ مگر زمر اسے سمجھا بھی نہیں رہی تھی۔

”میں تمہارے دوست سے زیادہ اچھی جنوں کی کہانی سناتی ہوں تمہیں۔“ وہ سیم کو مخاطب کر کے اس کے بال سہلاتی کہہ رہی تھی۔

نین بھی ذرا آگے ہو کر غور سے سننے لگی۔

”صدیوں سے جن آسمانوں کا سفر کرتے فرشتوں کی باتیں سنا کرتے تھے۔ پھر ایک دن اچانک انہوں نے آسمانوں کو ٹٹولا تو اسے نت پایا۔ وہ کان لگانے گئے تو ان پہ شعلے برسنے لگے۔ وہ اس وقت نہیں جانتے تھے کہ ان کے رب نے انسان کے ساتھ نیکی کا ارادہ کیا ہے یا برائی کا۔ تو وہ زمین میں پھیل گئے تاکہ خبر لیں کہ کیا غیر معمولی واقعہ پیش آ رہا ہے جو آسمان پہ اتنے پہرے لگ گئے ہیں۔“

کہتے ہوئے اس نے آسمان کو دیکھا۔ وہ تاریک تھا۔ چاند کے بغیر صرف تاروں سے ڈھکا۔ پراسرار خاموش اور گہرا۔

”پھیلنے پھیلنے ان میں سے کچھ وادی نخلہ پہ جا پہنچے۔ وہاں رسول اللہ ﷺ اپنے صحابہ کو فجر کی نماز پڑھا رہے تھے تو قرآن اتر رہا تھا۔ نماز کا قرآن جب انہوں نے سنا تو ان کے دل بدل گئے۔ وہ فوراً اپنی قوم اپنے خاندانوں کی طرف پلٹے اور ان کو بتایا کہ ہم نے ایک عجیب

قرآن سنا ہے جو راہنمائی دیتا ہے۔ تو سیم یوسف... تمہارے دوست کا دوست جو بھی کہے مجھے تو قرآن میں جنات کا ذکر بہت پیار سے بیان کیا ملا ہے۔ مجھے تو وہ بہت نوبل لگے۔ انہوں نے سچائی جان لی تو اسے چھپایا نہیں۔ اپنے لوگوں میں واپس جا کر ان تک حق پہنچایا۔ یہ تو انسانوں کی اچھائی ہے نا؟ سچ کے لیے اسٹینڈ لینا۔ کیا اب بھی تم جنوں سے ڈرتے ہو؟“

سیم جو بالکل مسحور ہو کر سن رہا تھا، استفسار پہ چونکا۔ ذرا سے شانے گرائے۔

”نن... نہیں تو۔“

”جنوں سے نہ ڈرا کر سیم! ایٹم بم نہ انہوں نے بنائے تھے نہ برسائے تھے۔ انسان زیادہ خطرناک ہوتا ہے۔“

حنین ایک ٹک مہوت سی سن رہی تھی۔ زمر اب سیم کو نیچے سے کچھ لانے کے لیے بھیج رہی تھی۔ جب وہ چلا گیا تو اس نے زمر کو اپنی طرف رخ کرتے دیکھا۔

”اب وہ وقت آ گیا ہے کہ تم ڈرنا چھوڑ دو حنہ! انسان کو انسان بننے کے لیے بہادر بننا ہوتا ہے۔“ نرمی سے مسکرا کر کہا۔ تاریک رات گھنا درخت، میرس کی تنہائی، حنین کے اندیشے، خوف سب اس کی آنکھوں کی نرمی میں زائل ہوتا گیا۔ زمر نہیں پوچھے گی، یہ تو طے تھا۔ وہ صرف سوال کا اعتماد دے کر فیصلہ دوسرے پہ چھوڑ دے گی۔

حنین اٹھی اور سیم کی جگہ پہ اس کے قریب آ بیٹھی۔ اب سر جھکا کر انگلیاں مروڑتے ہوئے بات کا آغاز کرنا چاہا مگر الفاظ حلق میں پھنس گئے۔ زمر نے غور سے اس کا جھکا چہرہ دیکھا۔

”میں ایک بہت پر اعتماد لڑکی کو جانتی ہوں جو ہر بات کا ترنت جواب دے کر سب کو ہنسا دیتی ہے۔ آج کیا وہ گھر پہ نہیں ہے؟ میں جب سے آئی ہوں مجھے نظر نہیں آئی۔“

حنین ہلکا سا ہنس دی۔ سرائٹھایا۔ ہنسی سمٹی۔ آنکھوں میں اضطراب ابھرا۔

”علیذا کہتی ہے میری امریکن دوست کہ مسلوں کے دو حل ہوتے ہیں۔ یا خود میں ہمت تلاش کرو یا زیادہ ہمت والے کو۔“

”اور...؟“

”میری کلاس فیلو سبرینہ...“ پہلا قدم مشکل ہوتا ہے۔ پھر اگلے قدم تو خود بخود اٹھنے لگ جاتے ہیں جیسے برسوں کی عادت ہو۔ ساری بات سن کر زمر نے سنجیدگی سے کہا۔

”پہلی بات تمہیں اسکول میں bully کیا جا رہا ہے، بلکہ یہ ہراس منٹ ہے اور یہ جرم ہے۔ حنہ! کبھی بھی زندگی میں ظلم کے اوپر خاموش نہیں رہنا۔ اوکے؟“

حنین نے فوراً اثبات میں گردن ہلائی۔

”دوسری بات یہ مسئلہ تو میں دودن میں حل کر سکتی ہوں۔ میرے پاس ایک ایسا پلان ہے جس کے بعد وہ ٹیچر دوبارہ تمہیں دھمکانے کی جرأت نہیں کر سکیں گی۔“

”واقعی؟“ حنین کی آنکھوں میں حیرت، خوشی، غرض ہر شبت جذبہ چمکنے لگا۔

”ہاں۔ تم دیکھتی جاؤ میں کیا کرتی ہوں۔“

حنین کا چہرہ گویا دکنے لگا۔ الفاظ دنیا بناتے ہیں۔ الفاظ دنیا بکھیرتے ہیں۔ صرف الفاظ نے ہی اسے اتنا مطمئن کر دیا تھا۔ وہ پڑ سکون سی ہو کر بیٹھ گئی۔ پھر جلدی سے سیدھی ہوئی۔

”اوہ۔ امی نے ٹرانفل بنا کر رکھا تھا فرج میں۔ آئیں نیچے چلتے ہیں ورنہ موٹا آلو سب کھا جائے گا۔“

زمر ہلکا سا ہنس دی مگر وہ نیچے نہیں گئی۔ اس نے حسہ کے جانے کا انتظار کیا۔ ساتھ ہی چہرے کا پُرسکون تاثر غائب ہوا۔ اس کی جگہ مضطرب سوچ نے لے لی۔ اس نے موبائل نکالا۔ فون بک اوپر نیچے کی۔ ایک نمبر پر کی۔

اس نے چوتھی گھنٹی پہ اٹھا لیا تھا۔

”فارس! میں نے آپ کو ڈسٹرب تو نہیں کیا؟“

وہ جم سے آ رہا تھا۔ سانس ابھی تک پھولا ہوا تھا۔ ”نہیں میم! بتائیے۔“

”میری ایک فرینڈ کا کیس ہے۔ مقابل ایک اسکول کی وائس پرنسپل ہیں۔“ تاریک رات میں سرگوشی نما آواز میں وہ کہہ رہی تھی۔

”اور وہ خاتون ہاتھ نہیں آرہیں۔ تو ان کو ڈیل کرنے کا کوئی پلان ہے آپ کے پاس؟“

زمر نے گہری سانس لی۔ نیچے سے حنین اور اسامہ کے پھر کسی بات پہ لڑنے کی آواز آرہی تھی۔ وہ سماعت کی حد سے دور تھے۔

”نہیں۔ لیکن اگر میں یہ اس فرینڈ کو ابھی کہہ دیتی تو وہ کبھی دوبارہ اپنا مسئلہ لے کر میرے پاس نہیں آئے گی۔ سچ بتاؤں تو مجھے نہیں

ہتا کہ مجھے کیا کرنا ہے۔“

”اوکے۔ آپ ان خاتون کا کوئی نمبر بتاؤ وغیرہ دے دیں۔ ان کی بیگ گراؤنڈ فائل تیار کر کے آپ کو بھجوادوں گا۔ کچھ تول جائے گا


ان کے خلاف استعمال کرنے کو۔“

”تھیک یو سوچج فارس! بس یہ ہمارے درمیان رہے۔“

”ٹھیک! اور کوئی مسئلہ؟“ وہ ذرا رکا۔ مگر زمر نے دوبارہ سے شکر یہ کر کے فون رکھ دیا۔ اب وہ بہتر محسوس کر رہی تھی۔

بے چارے پرانے اسٹوڈنٹس کتنی عزت کرتے ہیں۔ کاش میڈم یا سیمین بھی عزت کروانا جانتی ہوتیں۔ سیڑھیاں اترتے ہوئے وہ

۶۰ رہی تھی۔



کبھی کبھی آرزو کے صحرا میں آکر رکتے ہیں قافلے سے

صبح حنین حسب عادت بھاگ بھاگ اسکول کے لیے تیار ہوئی تھی۔ زمر اور سیم بالکل تیار اس کے انتظار میں دروازے پہ کھڑے

تھے۔ ادھر وہ آئی، ادھر گھنٹی بجی۔ زمر نے آگے بڑھ کر دروازہ کھولا۔ ایک نوجوان باہر کھڑا تھا۔ سوٹ میں ملبوس۔ سن گلاسز لگائے۔ ہاتھ میں لمبا

۶۱۱

”حنین یوسف؟“ وہ سوالیہ نظروں سے اسے دیکھتی ایک طرف ہوئی۔

”کاردار صاحب نے بھجوا دیا ہے۔“ وہ ان کا کوئی ملازم تھا۔ پیکٹ حوالے کر کے منوڈب ساپلٹ گیا۔ باہر اس کی کار کھڑی تھی۔

حنین قدرے حیران قدرے الجھی ہوئی ڈبائے کر اندر آئی۔ گول میز پہ اسے رکھا۔ سب ارد گرد اکتھے ہو گئے۔ اس نے ذرا تذبذب

سے ڈھلکن اٹھایا اور پھر.... وہ سانس لینا بھول گئی۔

نیا کوریپ ٹاپ آئی بیڈ، آئی فون آئی پوڈ۔ ہر جدید آلہ الگ الگ ڈبے میں تھا۔ اور ان کے اوپر ایک نوٹ۔

”میں کسی کا احسان نہیں بھولتا۔ اور نگزیب۔“

زمر نے نوٹ پڑھا۔ ندرت نے آہستہ سے اسے بتایا کہ وہ کون ہیں۔ (فارس کا وہ کزن ہاشم جس کا سعدی اکثر ذکر کرتا ہے؟

اے اے!) وہ حنین کے تاثرات دیکھنے لگی۔ جواب شاک سے نکل کر خوشی خوشی سب کھولنے لگی۔ ندرت البتہ چپ ہو گئیں۔

”اتنے مہنگے مہنگے تھے۔ یہ ہمیں نہیں رکھنے چاہئیں۔“

زمر سیم کو لے کر دروازے کی طرف بڑھ گئی۔ وہ ان کی اتنی ذاتی سی گفتگو میں مغل نہیں ہونا چاہتی تھی۔ نکتے ہوئے اس نے حنین کی آواز سنی۔

”امی یار! کیا ہے؟ میں نے ان کا لپٹا ٹپٹیک کیا۔ وہ شکر یہ کرنا چاہ رہے ہیں۔ ایسے کیسے واپس...“ وہ باہر آگئی۔ جب حد کا میں آ کر فرنٹ سیٹ پہ بیٹھی تو اپنی امی کا موبائل کان سے لگائے بات کر رہی تھی۔ زمر کو معلوم تھا کس کی کال ہوگی۔ ”اس کی آدھی رات ہوگی حد!“ اس نے مسکرا کر کہتے کار اشارٹ کی مگر وہ سنے بغیر پُر جوش سی تفصیلات بتا رہی تھی۔

”لپٹا ٹپٹیک سلور کلر کا ہے اور آئی پوڈ۔“

”میری بات سنو حد! تم یہ سب واپس کر دو۔“ وہ نیند سے اٹھ چکا تھا اور اب مکمل الرٹ تھا۔ وہ بولتے بولتے رک گئی۔ زمر نے ڈرائیو کرتے ایک نظر اس پہ ڈالی۔

”یہ سب میں تمہیں لے دوں گا۔“

”اور اگر تب میں آپ کو واپس کر دوں تو آپ کو کیا لگے گا بھائی؟ انہوں نے کوئی غریب رشتے دار سمجھ کر ترس کھا کر نہیں دیا۔ میں نے ان کا کام کیا تھا۔ انہوں نے شکر یہ ادا کیا ہے۔ اگر میں تحفوں کی لالچی ہوتی تو جب وہ کبھی بکھار پوچھتے ہیں کہ فلاں ملک جا رہا ہوں تمہیں کچھ چاہیے تو ہر دفعہ یہ کہہ کر انکار نہ کرتی کہ سوری انکل! میں بغیر وجہ کے تحفہ نہیں لیتی۔“

”ادو اچھا!“ وہ واقعی سمجھ گیا۔ ”ادو تم رکھ لو۔ اب مجھے سونے دو۔“

حنین نے فون رکھ دیا اور کھڑکی کے باہر دیکھنے لگی۔ پھر قدرے الجھتے ہوئے زمر کو دیکھا۔

”اگر آپ کو کوئی ایسے تحفہ دے تو آپ رکھ لیں گی؟“

وہ اپنے عمل کی صفائی چاہ رہی تھی۔ زمر کو جیسے کچھ یاد آ گیا۔ اس نے گیسر سے پچھلا خانہ کھولا اور کچھ نکال کر اس کی گود میں رکھا۔ سیاہ مخملیں ڈبی اور ایک تہہ شدہ کاغذ۔ حنین یوسف سن رہ گئی۔

”کل صبح یہ کسی نے مجھے کورئیر کیا تھا۔ پڑھو۔“

حنین کا چہرہ فق ہوا۔ اس نے ڈرتے ڈرتے زمر کی شکل دیکھی۔ وہ پرسکون ڈرائیو کر رہی تھی۔ اس نے دھڑکتے دل سے کاغذ اٹھایا۔ جیولری تک ٹھیک تھا۔ ماموں سے لویئری تو قہ نہیں تھی۔ کاغذ کی تہیں کھولیں۔

”پہلے کہنے کی ہمت نہیں ہوئی کلاس میں کبھی۔ یہ آپ پہ اس سے زیادہ سوٹ کرے گی جو آپ پہنتی ہیں۔“

(اسے لویئر کہتے ہیں؟ اس سے اچھا لویئر تو لنکن بروز لکھ لیتا) ماموں کی لکھائی وہ صاف پہچان گئی۔ خوف زائل ہوا۔ الجھن سے

سراٹھایا۔

”کیا آپ یہ نوز پن رکھیں گی؟“

زمر نے چونک کر اسے دیکھا۔ ”تم نے تو ابھی اسے کھولا ہی نہیں۔“

”اس میں... لکھا ہے کہ یہ آپ پہ سوٹ نہیں کرتا۔“ ناک کو انگلی سے چھوا۔ ”اگر کسی کا اتنا سنسن ہے تو یہ بھی معلوم ہوگا کہ نوز پن

زیادہ اچھی لگے گی۔ اب دیکھیں میرا گیس ٹھیک نکلتا ہے یا...“ کہتے ساتھ ڈبی کھولی۔ ہیرے کی لونگ سامنے تھی۔ حنین نے فاتحانہ دیکھا کہہ کر شانے اچکائے۔

”کیا آپ کو معلوم ہے یہ کس نے بھیجا ہے؟“ ذرا احتیاط سے پوچھا۔

”اتنے بیجز پڑھائے ہیں۔ سینکڑوں اسٹوڈنٹس گزرے۔ مگر بہت کم لڑکیوں کو میرے گھر کا پتا معلوم ہے۔ انہی میں سے کوئی

”ہوگی؟“ حنین کا حلق تک کڑوا ہو گیا۔

”تو... اب آپ کیا کریں گی؟“

”اس کوریئر کمپنی پر جا کر واپسی کا پتہ لینے کی کوشش کروں گی۔ آخر انہوں نے بھی کیسے ڈائمنڈ جیولری کوریئر ہونے دی۔ پھر اس کو اہل کروں گی۔ کیونکہ میں اسٹوڈنٹس سے تھے نہیں لیتی۔ یہ میرے اصولوں کے خلاف ہے۔“

”تو پھر میں بھی کاردار صاحب کو یہ سب واپس کر دیتی ہوں۔ میرے بھی کچھ اصول ہونے چاہئیں۔ بات ختم۔“ حنین نے ذرا خفگی سے کاغذ ڈبی میں رکھا۔ ڈبی واپس رکھی اور باہر دیکھنے لگی۔

زمر نے گہری سانس لی۔ حنین اور اپنے درمیان تازہ تازہ تکلف کی خلیج میں آنے والی کمی کو ایک اصول کے پیچھے...؟ اونہوں۔ اصولوں میں ترمیم ہو سکتی ہے۔ اپنوں کے لیے سب ہو سکتا ہے۔

”اوکے۔ میں اسے رکھ لیتی ہوں۔“ حنین محض سر ہلا کر باہر دیکھتی رہی۔ زمر نے اچنبھے سے اسے دیکھا۔

”تم کیوں مسکرا رہی ہو؟“

اس نے گڑبگڑا کر جڑا سیدھا کیا اور گردن دائیں بائیں گھمائی۔ ”نہیں تو۔“ اور مزید رخ پھیر لیا۔

اسکول میں وہ دونوں ایک ستون کے ساتھ کھڑی ہوئی تھیں۔ نگاہیں گیٹ پہ مرکوز تھیں۔ ”ہمیں صرف ان کا ایڈریس چاہیے یا کوئی اسری کانٹیکٹ انفارمیشن۔“

”وہ رہی سہرینہ۔“ اس نے اندر آتی لڑکی کی طرف اشارہ کیا، پھر بے چینی سے زمر کو دیکھا۔

”مگر آپ اس کا نمبر پتا کیسے حاصل کریں گی؟ اس کے لیے تو آپ کو ریکارڈ روم میں جانا ہو گا یا اسکول کے ڈیٹا بیس سسٹم... کہاں جا رہی ہیں آپ؟“

وہ جو ستون کی اوٹ سے نکل کر جانے لگی تھی، حنین کے ہڑبڑانے پہ رک کر اسے دیکھا۔ ہلکا سا مسکرائی۔

”سہرینہ سے اس کا پتہ لینے۔“ اور ہلکا بکا کھڑی حنین کو چھوڑ کر ذرا آگے آئی۔ تب تک سہرینہ برآمدے تک آچکی تھی۔ حنین فوراً گھوم گئی۔ سماعت وہیں لگی تھی۔

زمر سہرینہ کے پاس سے گزرنے لگی، پھر اس کا چہرہ دیکھ کر رکی اور خوشگوار حیرت سے اسے پکارا۔

”ارے سہرینہ... میڈم یا سیمین کی بیٹی ہونا آپ؟ کیسی ہو؟ میڈم کیسی ہیں؟“

سہرینہ رکی۔ ذرا الجھا الجھا سا مسکرائی۔

”جی میں سہرینہ... آپ؟“

”ڈونٹ ٹیل می! تم نے مجھے نہیں پہچانا؟ بچپن میں تم کتنی ہیلدی تھیں مگر اب زیادہ پیاری ہو گئی ہو۔ امی کدھر ہیں؟ ابھی جا رہی ہیں؟“

”آ... جی امی وائس پرنسپل۔“

”کتنی آؤٹ آف ٹیچ ہو گئی ہوں۔ میں بھی دوہی چلی گئی تھی نا۔ ابھی بھتیجی کے ایڈمیشن کے لیے آئی تھی۔ ایسا کرو مجھے اپنا نمبر دے

۔“ کندھے پہ ٹنگے پرس سے جلدی جلدی نوٹ بک اور قلم نکال کر اسے تھمایا۔ ”لینڈ لائن بھی دینا اور ایڈریس بھی دے دو۔ میں میڈم سے آؤں گی کسی دن۔“ سہرینہ کو سوچنے کا زیادہ وقت نہیں ملا۔ وہ کاغذ پہ الفاظ گھینے لگی۔

جب وہ دور چلی گئی تو زمرستون تک واپس آئی۔ کاغذ حین کے سامنے لہراتے ہوئے فاتحانہ نظروں سے اسے دیکھا۔ وہ واقعی تمہیر کھڑی تھی۔

”تم نے ابھی میری یہ والی سائیڈ دیکھی نہیں تھی حند!“
 ”واقعی زبردست پرفارمنس تھی۔“ پھر وہ حیران پریشان اسہلی کے لیے بھاگی۔ مگر ٹھہر کر مڑی۔ ”یہ....“ ناک پہ انگلی رکھی۔ ”آپ یہ واقعی اتنی سوٹ نہیں کرتی۔“ اور بھاگ گئی۔
 زمر نے کار میں واپس بیٹھتے ہوئے لمحے بھر کو آئینے میں اپنا چہرہ دیکھا۔ سونے کی بالی جیسی نتھہ کیا واقعی اس پہ سوٹ نہیں کرتی؟
 اونہوں... اس کو مایوسی ہوئی۔



وہ بات سارے فسانے میں جس کا ذکر نہ تھا..... وہ بات ان کو بہت ناگوار گزری ہے
 شام کی ٹھنڈی ہوا میں درختوں کے پتے سرسراتے ہوئے موسیقی بکھیر رہے تھے۔ سعدی چھوٹے چھوٹے قدم اٹھاتا اس خوبصورت گھر کے سامنے رکا۔ جنگلے کا چھوٹا سا گیٹ دھکیل کر کھولا اور سبزہ زار پہ آگے چلتا آیا۔
 کھلا سالان، اس طرف پورچ، وہاں سے دیوار خم دار مڑتی۔ وہ موڑ مڑ کر داخلی حصے کی طرف آیا تو ایک دم ٹھنک کر رکا۔
 ہاشم کی بیوی شہرین وہاں کھڑی تھی۔ سعدی کی طرف پشت، داخلی دروازے پہ نگاہ رکھے وہ جھنجھلائی ہوئی موبائل پہ بات کر رہی تھی۔
 ”ہاشم کو پہلے ہی مجھ پہ شک ہے اور اب تو اس کی ماں بھی ادھر ہے۔ میں روز روز تم سے ملنے نہیں آسکتی۔ کزن ہو تو کزن بن کر رہو۔ میں۔“

بس چند سیکنڈ ہی تھے۔ سعدی کی سمجھ میں نہیں آیا کہ مڑے یا آگے چلتا جائے اور تب ہی شہرین کسی احساس کے تحت ہلٹی۔ فر فر چلتی زبان رکی۔ چہرہ فق ہوا۔ ایک دم کان سے لگا ہاتھ فون سمیت پہلو میں گر ادیا۔
 ”السلام علیکم۔“ وہ سر جھکا کر سرسری سلام کرتا دروازے کی طرف بڑھا۔
 ”وعلیکم.... میں بہن سے بات کر رہی تھی۔“ وہ مضطرب سی بولی۔ وہ انجانا بن کر سوری کہتا رکا۔ شہرین چپ ہو گئی۔
 ”مسز جواہرات اندر ہیں؟“

”ہاں۔“ جلدی سے آگے آئی، دروازہ کھولا اور حلق کے بل چلائی۔ ”میری... میری۔“
 میری اسٹیجیو دوڑتی آئی۔ شہرین نے اشارہ کیا۔ وہ فوراً سعدی کو اندر لے گئی۔ شہرین ڈورا اسٹیپ پہ کھڑی اب بے چین سی اس کو جاتے دیکھ رہی تھی۔ سیاہ فام ہاؤس کیپر نکلتے دکھائی دی تو اس نے اسے روکا۔
 ”سنو! یہ لڑکا کون ہے؟“
 ”یہ سعدی ہے۔ نوشیرواں کا دوست۔“

اوہ۔ فارس کا بھانجا۔ ہاشم ذکر کرتا تھا۔ وہ اندر چلی آئی۔ جلے پیر کی بلی کی طرح ادھر ادھر چکر کاٹا۔ جواہرات اسٹڈی میں ہیں۔ اوہ اسٹڈی میں تھی لاؤنج کی بجائے۔ یعنی اس لڑکے کو اسی نے بلوایا تھا۔ اوہ نو آگراس نے کچھ بک دیا تو؟
 وہ فکر مندی سے اسٹڈی کے دروازے تک آئی۔ لکڑی کا ساؤنڈ پروف دروازہ بند تھا۔ وہ دونوں اندر تھے۔ اب؟
 پھر ایک خیال ذہن میں لپکا۔ وہ گھر سے باہر آئی۔ عمارت کے اطراف سے گھوم کر اسٹڈی کی کھڑکی کے ساتھ رکی۔ لبوں

’طرہاٹ آٹھری۔ اندازہ درست تھا۔ جواہرات کھڑکی کھول کر بیٹھنے کی عادی تھی اور اس وقت بھی وہ کھڑکی کے ساتھ بیٹھی تھی۔ سعدی اس کے مقابل کرسی پہ تھا۔ دونوں کے درمیان میز تھی جس پہ تازہ پھولوں کا گلہ سہ تھا۔ جواہرات انگریزی طرز کے لباس میں ملبوس کہنی کرسی کے ہتھ پہ اٹانے دو انگلیوں سے لاکٹ کا ہیرا چھبرتی مسکرا کر اس کو ن رہی تھی۔

شہرین دیوار کے ساتھ لگی قریب سرک آئی۔ کان گفتگو پہ لگے تھے۔ اپنا نام سننے کے خوف میں۔

’ہمارے ڈیپارٹمنٹس الگ ہیں۔ میں اس کا زیادہ دھیان نہیں رکھ پاتا۔ مگر پچھلے دنوں کچھ دوستوں سے یہ سب پتا لگا تو میں نے ہا۔‘ ساتھ ہی شانے اچکا دیے۔

’میں آگئی ہوں۔ سب سنبھال لوں گی۔‘ جواہرات نے مسکرا کر سر کو خم دیا۔ ’میں صرف تمہارے منہ سے سب سننا چاہتی تھی۔ کیا نہیں یقین ہے کہ اس نے گھر میں بھی ڈرگز رکھی ہوں گی؟‘

’مجھے نہیں معلوم۔ شاید کمرے میں ہوں۔ میں یہاں کم ہی آتا ہوں۔ مگر... آپ اسے پیار سے سمجھائیے گا۔‘ وہ فکر مند بھی تھا۔

جواہرات نے مسکرا کر سر جھٹکا۔

کہتے ہیں خدا نے آسمانوں سے چار کتابیں اتاریں اور پھر پانچواں ڈنڈا اتارا۔ جوان سے نہیں مانتا وہ اس سے مانے گا۔‘

’پھر بھی... اچھا میں شیر و سمل لوں۔‘ وہ اجازت چاہتا اٹھ کھڑا ہوا۔ جواہرات نے اسی تمکنت سے اثبات میں سر ہلایا۔

’مجھے خوشی ہے کہ تم اس کا خیال رکھتے ہو۔‘

شہرین قدرے حیران سی وہاں سے ہئی۔ چہرے پہ الجھن تھی۔ الفاظ ٹوٹ ٹوٹ کر سنائی دیے مگر اپنا ذکر نہیں تھا۔ وہ کچھ دیرو ہیں لہڑی سوچتی رہی پھر اندر واپس آگئی۔

اب شیر و کے کمرے سے آوازیں آرہی تھیں۔ دروازہ آدھا کھلا تھا۔ قریب ایک شوکیس دیوار سے لگا تھا۔ وہ وہیں کھڑے ہو کر ایک ہیکرین بظاہر الٹ پلٹ کرنے لگی۔

وہ اندر کا ڈیج پہ بیٹھا تھا۔ بار بار گھڑی دیکھتا۔ دونوں ابھی یونیورسٹی کی باتیں کر رہے تھے۔ نو شیر واں گھر کے کپڑوں میں ہمیشہ کی طرح بے نیاز سا لگ رہا تھا۔

’کیا تم می سے ملے؟‘ ازلی لا پرواہی سے کہتے شیر و نے روم فرنیچ سے سافٹ ڈررنک کے دو کین نکالے۔ ایک اس کی طرف اٹھا اور دوسرے میں خود دانت گاڑ دیے۔ سعدی نے کیچ کر کے سائیڈ پہ رکھ دیا۔ اسے جلد واپس جانا تھا۔

’ہاں انہوں نے ہی بلایا ہے۔ پچھلی دفعہ ان کے آنے پہ میں ملنے نہیں آسکا تھا تو ان کا شکوہ بنتا ہے۔‘ اس نے صاف گوئی سے بتایا۔

’می بھی نا بڑی پوزیو ہیں۔‘ شیر و نے گردن پیچھے پھینک کر گھونٹ بھرا۔ پھر سیدھا ہوا۔ ’لونا‘

’انہوں میں چلتا ہوں۔‘ سعدی کی نظر کمپیوٹر اسکرین پہ پڑی۔ ’اوہ شیر و! تم اور جنین اس گیم کا پچھا کیوں نہیں چھوڑ دیتے؟‘

’ہفتے بعد لگائی ہے۔ سارا دن پڑھ پڑھ کر دماغ خالی ہو جاتا ہے۔‘

سعدی نے مڑ کر دروازے کو دیکھا۔ یہاں سے آدھالاؤنچ نظر آتا تھا۔ شہرین نہیں دکھائی دیتی تھی۔

’یہ تمہاری بھالی تھیں نا بلونڈ بالوں والی؟‘

باہر کھڑی شہرین کے اعصاب تن گئے۔ بھنویں بھنچ گئیں۔

’لو... کوئی بلونڈ نہیں ہے وہ۔ بال ڈائی کرواتی ہے۔ ہر تیسرے مہینے یہاں سے پانچ سو پونڈ کا ہیز ڈوکرا کر جاتی ہے۔‘ وہ پھر

سے بنا۔

”کس طرح کی ہیں تمہاری بھائی؟“ سرسری سا پوچھا۔

”صبح اتنا میک اپ کر کے کمرے سے نکلتی ہے۔ پھر سارا شہر گھومتی ہے۔ بھائی کا پیسہ بے تحاشا جھونکتی ہے۔ سونیا کا خیال بھی نہیں رکھتی۔ بھائی سے اکثر جھگڑا رہتا ہے۔ تمہیں کیسی لگی؟“ گردن پیچھے کر کے گھونٹ بھر کے وہ کہہ رہا تھا۔

”ہوں اچھی ہیں۔“ وہ جانے کے لیے آگے بڑھ گیا۔ تب تک شہرین اپنے کمرے میں غائب ہو چکی تھی۔ دروازہ بند کر کے وہ بستر کے کنارے آ بیٹھی۔ چہرہ احساس تنگ سے سرخ پڑ رہا تھا۔ آنکھوں میں اضطراب پریشانی غصہ سب تھا۔ وہ بے چینی سے کمرے میں چکر کاٹی رہی۔

پھر کافی دیر بعد باہر نکلی تو گھر میں خوب شور مچا تھا۔

”میں نے تم پر اعتبار کیا مگر تم اس قابل نہیں تھے۔ بالکل اپنے باپ پہ گئے ہو۔ وہی مزاج وہی غصہ وہی عادتیں۔ ایک وہ فارس کم تھا تمہارے باپ کی کاپی اسے گنز کا شوق ہے اور تمہیں.... تمہیں اس کا۔“

شہرین حیران مگر محتاطی قدم قدم چلتی شیر و کے کمرے کے دروازے تک آئی۔ وہ پورا کھلا تھا۔ اندر شیر و شا کڈ شرمندہ بوکھلایا سا کھڑا تھا اور بار بار ماں کو روک رہا تھا جو بھری ہوئی شیرنی کی طرح ایک ایک دراز کھول کر چیزیں باہر پھینک رہی تھی۔

شہرین نے بازو سینے پہ لپیٹ لیے اور ذرا سکون سے دیکھنے لگی۔

”مئی پلیز میں....“

”میرا دل چاہ رہا ہے ابھی پولیس کو فون کروں اور کہوں کہ اس ڈرگ ڈیلر کو آ کر لے جائیں میرے گھر سے۔ یہ میرا گھر ہے، سنا تم نے؟ یہ میرا گھر ہے۔“ وہ چلاتی ہوئی وارڈ روب سے کپڑے نکال نکال کر فرش پہ ڈال رہی تھی۔ دو سفید سرسئی بوٹیوں والے پیکٹ بھی باہر آ کرے۔ شیر و نے سر جھکا دیا۔

”میرے بغیر تم کیا ہو؟ میرے بغیر تمہارا باپ کہا تھا؟ یہ اس کی ساری جائیداد.... یہ میری عطا کی ہوئی ہے۔ یہ سب میرا باپ چھوڑ کر مر گیا تھا۔ تمہارا باپ لے کر پیدا نہیں ہوا تھا۔ اور تم....“ کسی دراز کی پشت پہ بازو لمبا کر کے ہاتھ ڈالا اور دو پیکٹ باہر نکال کر زور سے شیر و کے پیروں پہ پھینکے۔ ”تمہیں آج میں اس گھر سے باہر نکال دوں تو کہاں جاؤ گے؟ سڑکوں پہ سوؤ گے اور وہیں بھیک مانگو گے۔ اور اگر تمہارے باپ کو یہ سب بتا دیا تو وہ تمہارا کیا حال کرے گا معلوم ہے؟“

کمراسارا کبھر چکا تھا۔ شیر و جڑ سا کھڑا تھا۔ غصہ پشیمانی، بے بسی سب جذبات مل گئے۔ مئی کو ایک دم کیسے...!

”یہ یہ اوقات ہے تمہاری؟“ جواہرات نے جھک کر سفید پیکٹ اٹھایا اور زور سے شیر و کو دے مارا۔ وہ اس کے سینے سے لگ کر پیروں میں جاگرا۔ ”یہ فیوچر ہے تمہارا؟“ وہ جھکی۔ میز سے اپنا موبائل اٹھایا۔ چہرے کے سامنے لائی۔ کمرے کے کلک کلک پہ نوشیرواں نے ہڑبڑا کر سر اٹھایا۔ وہ تصویریں اتار چکی تھی۔

”مئی.... آپ کیا....“

”مئی مت کہنا مجھے۔“ شیرنی غرائی۔ ”اگلے آدھے گھنٹے میں بغیر کسی ملازم کی مدد کے تمہارے کمرے کی ایک ایک چیز درست جگہ پہ لگائی اور یہ ساری ڈرگزم نے آتش دان میں نہ جھونکیں تو میں یہ تصویریں تمہارے باپ اور بھائی کو ای میل کر رہی ہوں۔ آدھا گھنٹہ ہے تمہارے پاس۔ سنا تم نے؟“ وہ ذیل والی سینڈل سے گری چیزوں کو کھوکھو کر مار کر شعلہ بار نظروں سے اسے گھورتی دروازے کی طرف بڑھی۔ شہرین فوراً پیچھے ہوئی۔ اور نوشیرواں چکر اگیا۔

”کیا آدھا گھنٹہ؟ میں اتنی جلدی...؟“

جواہرات ایڑیوں پہ واپس گھومی۔ ”اب تمہارے پاس بیس منٹ ہیں۔ ایک لفظ مزید منہ سے نکالو اور یہ دس منٹ میں بدل جائیں گے۔“ سختی سے گھور کر وہ باہر نکلے اور شاہ سے دروازہ بند کیا۔

نوشریواں نے سردنوں ہاتھوں میں لے لیا۔ پھر بے اختیار چہرہ اٹھا کر گھڑی دیکھی۔ اوہ نو۔ جلدی سے وہ زمین پہ گری چیزیں اٹھانے لگا۔

مگر می کو شک کیسے ہوا؟ اتنی اچانک؟



یوں بہار آئی ہے امسال کہ گلشن میں صبا..... پوچھتی ہے گزر اس بار کروں یا نہ کروں بڑے ابا کے لوگ روم میں خاموشی کا وقفہ بس چند لمحے کو آیا تھا۔ ندرت اپنا مدعا بیان کر کے قدرے بے بسی سے باری باری ساس کو دکھانے لگیں۔ بڑے ابا چپ سے ہو گئے۔ پہلے فرحانہ بیگم کی طرف دیکھا جو اگلے ہی پل قطعیت سے نفی میں سر ہلا رہی تھیں۔

”یہ ناممکن ہے۔ ہماری طرف سے انکار سمجھو ندرت!“

”فرحانہ!“ بڑے ابا نے تنبیہی انداز میں ان کو دیکھا مگر کچھ معاملات میں ان کا زور اپنے شوہر پہ بہت چلتا تھا اور یہ انہی میں سے

اب تھا۔

”دہ نہیں بھئی، یہ نہیں ہو سکتا۔ ہم تمہارے بھائی کو نہیں جانتے۔ ایسے کیسے کسی کو اپنی بیٹی دے دیں۔“ وہ اپنی ناگواری ضبط کر

راں تھیں۔

”مگر بڑے ابا اس کو جانتے ہیں۔ اور آپ وارث سے پوچھ سکتی ہیں۔ وہ...“

”لو... وہ بھی تو تمہارا ہی بھائی ہے۔ طرف داری ہی کرے گا۔“

”ہم سوچ کر بتائیں گے ندرت!“ وہ ذرا بلند آواز میں بولے تو فرحانہ خاموش ہوئیں۔ ندرت پھیکا سا مسکرائیں۔ قدرے

۱۰۱ سے ساس کی بڑ بڑا ہٹ دیکھی اور اپنا پرس وغیرہ سمیٹنے لگیں۔ وہ مایوس تھیں اور بڑی امی طیش میں۔ ان کے جانے کی دیر تھی کہ وہ بڑے ابا

۱۰۲ پڑیں۔

”ندرت کی ہمت کیسے ہوئی اپنے بھائی کا رشتہ زمر کے لیے مانگے۔“

”جیسے ہماری ہمت ہوئی تھی آپ کی بیٹی کے بھائی کا رشتہ ندرت کے لیے مانگنے کی۔“ وہ بھی بڑے ابا تھے۔ تحمل اور سکون سے جواب

۱۰۳۔ وہ مزید تلملا گئیں۔

”تب مجھے نہیں پتا تھا کہ یہ ایسی نکلے گی۔ بچوں کو بھی اپنی طرح کا بنا دیا ہے زبان دراز۔“

”وہ یتیم بچے ہیں فرحانہ! یتیموں کو نڈر بنانا چاہیے۔ وہ بد تمیز نہیں ہیں۔“

”بہر حال! ہم ندرت کے بھائی کی طرف رشتہ نہیں دیں گے۔ وہ فضیلہ کے بیٹے میں آخر کیا برائی ہے۔ ادھر ہاں کر دیتے ہیں۔“

اب سے وہ جواب مانگ رہے ہیں۔


”فضیلہ بھی تو ندرت کی رشتہ دار ہے۔ اس کا بیٹا فارس سے اچھا نہیں ہے۔“

”رہنے بھی دیں۔ فضیلہ میری امی کی طرف سے بھی رشتہ دار لگتی ہے ہاں۔“ وہ مزید بگڑ گئیں۔

”آپ زمر سے پوچھ لیجئے فرحانہ! دونوں رشتے بتا دیجیے جو اس کا فیصلہ ہو۔“ خلاف معمول بڑی امی اس تجویز پہ خاموش ہو گئیں۔

”ٹھیک ہے۔ آپ کچھ مت کہیے گا۔ میں خود زمر سے بات کر لوں گی۔ اگر اس نے فارس کے لیے انکار کر دیا تو پھر آپ حماد کے لیے انکار نہیں کریں گے۔“

بڑے ابا نے اثبات میں سر ہلادیا۔ البتہ وہ متفکر اور متذبذب تھے۔ کیوں ان کی خود بھی سمجھ میں نہیں آ رہا تھا۔



جو فرق صبح پر چمکے گا تارا، ہم بھی دیکھیں گے

وہ شام بہت سہانی اتر رہی تھی۔ زمر نے وسط کالونی میں کاررو کی اور گردن موز کر حنین کو دیکھا۔

”تمہیں یقین ہے تم میرے ساتھ آنا چاہتی ہو؟“ آج زمر کے دودن کا وقت تمام ہوا تھا اور وہ تیار تھی۔

”پاز بیو!“ وہ گردن اٹھا کر بولی۔ ماتھے پہ کئے بال چھوڑ کر باقی فرنیچ چوٹی میں بندھے تھے اور عینک کے پیچھے جھانکتی آنکھوں میں بلا کا اعتماد تھا اور مسکراہٹ بھی۔

”یہ لوگ اچھی لگ رہی ہے آپ پہ۔“ ساتھ ہی اس نے جلدی سے جڑا سیدھا کر لیا۔

زمر نے ”تھینکس“ کہہ کر ڈیش بورڈ سے پھولا ہوا خاکي لفافہ اٹھایا۔ کار بند کی اور باہر نکل آئی۔

گھنٹی بجا کر دونوں منتظری گیٹ پہ کھڑی تھیں۔ زمر حنین سے دراز قد تھی۔ گھنگھریا لالے بال جوڑے میں بندھے اور سنجیدہ چہرے وہ لوگ واقعی اچھی لگ رہی تھی۔ پُرسکون، ٹھنڈے تاثرات۔ حنین البتہ پُر جوش تھی۔

خراماں خراماں چلتے وہ صاحب گیٹ تک آئے۔ ”جی؟“

”میں ڈسٹرکٹ کورٹ سے آئی ہوں زمر یوسف۔ مسز یا سمین سے ملنا ہے۔“

انہوں نے باہر جھانکا۔ ”کس سلسلے میں؟“

”اگر آپ اگلے تیس سیکنڈ میں مجھے عزت سے اندر نہ لے کر گئے تو میں یہ کورٹ آرڈر (خاکي لفافہ لہرایا) واپس بج کے پاس جاؤں گی اور کہوں گی کہ آپ نے کورٹ کا حکم ماننے سے انکار کر دیا ہے۔ کل آپ کو جسٹس صدیقی کے پاس حاضر ہونا پڑے گا تو بین عدالہ کے زمرے میں اور... آپ دروازہ کھول رہے ہیں یا میں جاؤں؟“

صاحب کی آنکھیں پوری کھل گئیں۔ البتہ دروازہ انہوں نے پھر بھی قدرے تذبذب سے کھولا۔ اندر بیٹھک نما ڈرائنگ روم! بیرونی دروازے سے لے آئے۔ انہوں نے پائیدان پہ جوتے اتارے تھے۔ اندر نرم قالین تھا۔ زمر نے پائیدان کو دیکھا اور پھر اپنے جوتا سمیت چلتی اندر آئی۔ ٹانگ پہ ٹانگ رکھ کر سنگل صوفے پہ بیٹھی۔ حنین بھی آنے لگی۔ پھر نگاہ ڈرائنگ روم کی دیوار پہ اعلیٰ اکیڈمک شیلڈا پڑی۔ اس نے رک کر پائیدان پہ جوتے اتارے اور زمر کے قریب دوسرے صوفے پہ آئی۔

”میرے پاس صرف پندرہ منٹ ہیں۔ مسز یا سمین کو بلائیے۔“ زمر نے گھڑی دیکھتے ہوئے سپاٹ انداز میں صاحب کو مخاطب! وہ فوراً اندر چلے گئے۔ مسز یا سمین جلد ہی ان کے ہمراہ آئیں۔ زمر کو دیکھ کر کچھ الجھی ہوئی استقبالیہ مسکراہٹ کے ساتھ سلام کیا اور بیٹھے!

حنین پہ نظر پڑی جو ان کی آمد پہ کھڑی ہو گئی تھی تو چونکیں۔ دو بارہ زمر کو دیکھا۔

”یہ میری بھتیجی ہے۔“ وہ سرد آنکھوں کے ساتھ ان کو دیکھتے ہوئے بولی۔ میڈم نے اب کے ذرا سنجیدگی سے حنین کو گھور کر دیکھا۔

اب گھنٹے ملا کر بیٹھی تھی البتہ گردن ویسے ہی تنی ہوئی تھی۔

”آپ کس سلسلے میں...؟“

مگر زمر نے ان کو سوال پورا نہیں کرنے دیا۔ وہ صاحب واپس جا رہے تھے۔ اس نے ان کو پکارا۔

”آپ کدھر جا رہے ہیں محمود الرحمن جاوید صاحب! ساری بات آپ کے سامنے ہی ہوگی۔“ وہ متذنب سے واپس آ بیٹھے۔ بیوی کو دیکھا۔ وہ مشتہ نظرؤں سے زمر کو دیکھ رہی تھیں۔

”پاکستان پینل کو ڈپڑھا ہے کبھی آپ نے؟“

”جی؟“

”extortion ایک جرم ہے۔ آرٹیکل 384، تین سال قید یا پھر جرمانہ یا دونوں۔ بلیک میل کرنا بھی جرم ہے۔ آرٹیکل 387، سات سال قید یا جرمانہ یا دونوں۔ اس وقت آپ یہ دونوں کر رہی ہیں اور بالکل بھی مجھے درمیان میں مت ٹوکے گا کیونکہ میری بہت سی باتھیں یہ دونوں جرائم کرنے پہ آپ پہ سزا واجب ہوئی ہے۔ آپ اس کو فورس کر رہی ہیں کہ یہ آپ کی بیٹی کے لیے نوٹس بنائے ورنہ آپ اسے اسکول سے نکال دیں گی... اوہ شاید آپ نے اپنے شوہر کو نہیں بتایا۔“ محمود الرحمن صاحب اچنبھے سے باری باری دونوں کو دیکھتے۔

”یہ سراسر جھوٹ ہے۔ آپ میرے ہی گھر میں آ کر مجھ پہ ہی الزام کیسے لگا سکتی ہیں؟“

زمر نے خاک لگافہ اٹھایا۔ کاغذ نکالے لٹروپ سے سامنے رکھے۔

”محمود صاحب! آپ نے جی ایون میں ایک پلاٹ پہ ناجائز قبضہ کر رکھا ہے۔“ مسز یاسمین جو ضبط طیش میں ابھی بہت کچھ بولنے کا ارادہ رکھتی تھیں ایک دم سنانے میں رہ گئیں۔ محمود صاحب چونک کر اسے دیکھنے لگے۔

”آپ کے خلاف فیصلہ آیا تھا اور آپ نے فیصلے پر اسٹے آرڈر لے لیا تھا۔ اور یہ جو دوسرے کاغذات ہیں یہ میں کل عدالت میں جمع کرواؤں گی جس کے بعد آپ کا اسٹے آرڈر کینسل ہو جائے گا۔ آگے جو ہوگا وہ آپ جانتے ہیں۔“

”یہ بیٹی جھوٹ بول رہی ہے۔ میں نے ایسا کچھ نہیں کیا۔“ وہ پھر سے عالم طیش میں آ کر بولنے لگیں۔ محمود صاحب یکے بعد دیگرے کاغذات کو دیکھ رہے تھے اور رنگت اڑتی جا رہی تھی۔

”کیا ثبوت ہے اس کے پاس کہ میں نے ایسا کہا ہے؟“

اپنے ہاتھوں کو دیکھتی حسین نے سراٹھایا اور آئی فون کی سیاہ اسکرین ان کے سامنے کی۔

”میم... اس دن کی ہماری اسٹاف روم کی گفتگو میں نے اس میں ریکارڈ کر لی تھی۔“ بڑے ادب سے گزارش کی۔ میم کو ایک دم سانپ سونگھ گیا۔ بالکل چپ ہو گئیں۔

”آپ بالکل بھی نہیں چاہیں گی کہ ہم یہ گفتگو پرنسپل صاحبہ کو سنوائیں۔ رائٹ؟“ زمر نے سادگی سے سوال کیا۔ وہ دونوں خاموش تھے۔

”چائے تو نہیں پلوائیں گے آپ؟“ اگلا سوال مزید سادگی سے پوچھا۔

”دیکھیں آپ کو غلط فہمی ہوئی ہے۔ میں آپ کو یقین دلاتا ہوں کہ آئندہ...“ اگلے پانچ منٹ وہ ان کو ہاتھ اٹھا کر سمجھاتے رہے۔

معذرت، یقین دہانی۔ مسز یاسمین بالکل خاموش بیٹھی رہیں۔

گاڑی میں بیٹھ کر دروازہ بند کر کے زمر نے سوچتی نظروں سے حسین کو دیکھا جو سیٹ بیلٹ باندھ رہی تھی۔

”یہ فون تو تمہیں کاردار صاحب نے میم سے آخری گفتگو کے بعد نہیں دیا تھا؟“

حسین نے شرارت سے لب دبائے نظریں اٹھائیں۔

”پھپھو! میری بھی ایک سائیڈ ایسی ہے جسے آپ نہیں جانتیں۔“

وہ ہنس کر کار اشارت کرنے لگی۔

”ویسے آپ میری پرنسپل سے بھی تو بات کر سکتی تھیں، ہے نا؟“ اسے ابھی خیال آیا۔
 ”میں نے مسئلہ حل کرنے کا وعدہ کیا تھا، مسز یا سبین کو تمہارا دشمن بنانے کا نہیں۔“
 حنین کے لب ”اوہ“ میں گول ہوئے۔ پھر مسکرا دی۔ ”تھینکس!“

تمہارے فارس ماموں کا آج شام تمہاری طرف آنا ہوگا؟ وہ عمو ماویک اینڈ زپہ آتے ہیں نا۔ مجھے ان سے کچھ بات کرنی تھی۔ اسی لیے سوچا ملاقات ہو جائے تو اچھا ہے۔“ حنین نے بری طرح چونک کر اسے دیکھا۔ وہ پرسکون سی ڈرائیو کر رہی تھی۔
 ”وہ... شام میں آئیں گے، کہا تو تھا۔ آپ تھوڑا سا گھر چل کر ویٹ کر لیں گی نا؟“
 ”شیور!“

حنین سامنے ونڈ اسکرین کے پار دیکھنے لگی۔ انگلیاں بھی مروڑتی رہی۔ پھر ذرا کی ذرا زمر کو دیکھا۔ ”یہاں روک دیں۔ پودینہ لے لوں میں۔“

”پودینہ کیوں؟“ وہ مارکیٹ کے قریب کار لے گئی۔

”جب چٹنی بناؤں گی تو امی کو لازمی پکوڑے بنانے پڑیں گے۔ سمجھا کریں نا۔“

وہ سبزی کی دکان کی طرف آئی اور ذرا اوٹ میں کھڑی ہوئی کہ دور پارکنگ میں موجود زمر اس کو نہ دیکھ پائے۔ جلدی سے موبائل پہ (جس میں امی کی ستمھی) کال ملائی۔

”ماموں! آپ اسی وقت ہمارے گھر آسکتے ہیں؟“

”نہیں۔“ وہ مصروف تھا۔

حنین نے فون کان سے ہٹا کر اسے گھورا۔

”امی پکوڑے بنا رہی ہیں۔“

”میں ڈائننگ پہ ہوں۔“

”افوہ! پھپھو آئی ہوئی ہیں۔ ان کو کوئی ضروری بات کرنی ہے۔ آپ نے نہیں آنا تو نہ آئیں۔ میں کہہ دیتی ہوں کہ وہ آپ سے فون پہی بات کر لیں۔“ وہ جل کر بولی۔ امید تھی کہ اب وہ فوراً ہامی بھر لے گا مگر....

”شیور! ان کے پاس میرا نمبر ہے۔ اب میں کام کر لوں؟“

”نہیں نہیں.... ایک منٹ.... رکھیں۔“ وہ گھبرا کر بولی۔ ”میں نے پھپھو سے کہا ہے کہ ان کا پیغام دے چکی ہوں اور آپ نے حامی

بھری ہے۔ اب مجھے جھوٹا ثابت کرنا ہے تو مرضی ہے۔ بائے۔“ جلدی سے فون بند کر دیا اور سبزی والے کو پیسے دینے لگی۔



ہاں جرم وفا دیکھیے کس کس پہ ہے ثابت وہ سارے خطا کار سردار کھڑے ہیں

شہرین نے دروازہ کھٹکھٹایا پھر دھکیل دیا۔

شیر و کاؤچ پہ آڑا تر چھالینا تھا۔ نگاہیں پھیر کر بگڑے تاثرات کے ساتھ اسے دیکھا جو چوکھٹ میں کھڑی تھی۔ باب کٹ سنہرے بال چونچ کی طرح دونوں اطراف میں آگے کو آتے۔ آنکھوں میں ہمدردی تھی۔

”مجھے افسوس ہے جو تمہارے ساتھ ہوا۔“

”بہت شکریہ۔“ اس نے تنخی سے کہہ کر چہرہ پھیر لیا۔ پھر چونک کر واپس دیکھا۔ ”بھائی کو تو نہیں پتا؟“

”میں بالکل بھی ان لوگوں میں سے نہیں ہوں جو کسی کی پشت پر اس کی شکایت لگاتے ہیں۔ مسز کاردار نے بتا دیا ہو تو وہ الگ بات ہے۔“ ایسے...“ وہ انگلیاں بالوں میں اوپر سے نیچے لاتے ہوئے سوچ کر کہنے لگی۔ ”ان کو ایک دم کیسے پتا چل گیا کہ ڈرگز تمہارے کمرے میں ہی ہیں؟“

”لو... مہی کے لیے چہرے پڑھنا کیا مشکل ہے۔“

”تمہارا چہرہ تو آتے ساتھ ہی پڑھ چکی تھیں کئی دفعہ۔ میں تو یہ سوچ کر حیران ہوں کہ وہ ٹھیک بیٹھی تھیں اسٹڈی میں پھر اچانک...“

”راہ اندہ دیا۔ تمہارے دوست کے جاتے ہی ان کو کیا ہو گیا۔“

نو شیرواں نے چونک کر اسے دیکھا۔ ”سعدی کے جاتے ہی؟“

”ہاں وہی تمہارا دوست۔ کافی دیر بیٹھا رہا مہی کے ساتھ۔ اچھی گپ شپ ہے اس کی تمہاری مہی سے۔ وہاں بھی اس کا ذکر ہوتا رہتا ہے۔“

”مہی کا تو آنے کا پروگرام بھی نہیں تھا۔ یہ تو ہم شام کی چائے پی رہے تھے جب مہی کو کوئی میسج آیا۔ شاید اسی کا تھا۔ تو انہوں نے فوراً آنے کا

ان مانا لیا۔ شاید کوئی ضروری بات ہوگی جس سے مہی کو مطلع کرنا ضروری ہوگا۔“ بہت سمجھنے والے انداز میں سر ہلاتی وہ واپس پلٹی۔ پھر ذرا سی

ان موز کر اسے دیکھا۔ آنکھیں سکیڑ کر کافی ہمدردی سے۔ ”شیرو! تمہیں نہیں لگتا کہ تمہیں اپنے جیسوں سے دوستی کرنی چاہیے۔ کہاں تم

ہاں وہ اور باہر چلی گئی۔

نو شیرواں الجھا الجھا سا اسے جاتے دیکھتا رہا۔ پھر ایک دم اٹھا۔

شہرین نے کچن سے جھانک کر دیکھا۔ وہ مہی کے کمرے کی طرف جا رہا تھا۔ وہ پرسکون سا مسکرا دی۔ شیرو کے دوست کا داخلہ تو اس

گم میں بند ہوا کہ ہوا۔

نو شیرواں اندر آیا۔ جواہرات ہاتھ روم میں تھی۔ موبائل بیڈ سائیڈ پہ پڑا تھا۔ اس نے احتیاط سے ہاتھ روم کے دروازے کو دیکھتے

وہ ہال اٹھایا اور پیغامات کھولے۔ سعدی کے نام سے اکا دکا پیغام تھے۔ وہ سر جھٹکتا فون رکھنے لگا۔ پھر کسی خیال کے تحت رکا۔

ہاتھ روم کا دروازہ اب بھی بند تھا۔ وہ فون ہاتھ میں لیے چمکتی اسکرین پہ چند ٹن اور دبانے لگا۔ جی میل کھولی۔ جواہرات کی میلز

ماننے لگیں۔ ذرا سا صفحہ اوپر کیا اور یہاں سعدی کی میلز کا تھریڈ۔ اوپر نیچے تمام گفتگو۔ گویا مکالمہ تھا۔

”شیرو! کیا کر رہا ہے آج کل؟ ڈرگز تو نہیں لے رہا؟ کس سے دوستی ہے؟ ڈرگز تو نہیں لے رہا؟ پڑھائی کیسی جا رہی ہے؟ ڈرگز تو نہیں

لے رہا؟“ جواہرات کے طویل سوال اور سعدی کے مختصر جواب۔ مگر جواب بہر حال جواب ہوتے ہیں۔ جیسے جیسے پرانے پیغام کھلتے گئے، اس کا

مارا امن سٹ کر چہرے پہ آتا گیا۔ لب بھنج گئے۔

وہ تو لیے سے بال تپتھاتی باہر نکلی تو ٹھٹک کر رہ گئی۔ شیرو کا لال بھسوا چہرہ موبائل کی لائٹ میں دبک رہا تھا۔ وہ تو لیل پھینک کر

لب آئی نرمی سے اسے پکارا۔

”کیا دیکھ رہے ہو؟“

اس نے شعلہ بارنگا ہیں اٹھائیں۔ اسکرین سامنے لہرائی۔ جواہرات نے اسکرین کو نہیں دیکھا۔ وہ بے چینی سے اس کا چہرہ دیکھ رہی

تھی۔

”وہ میری جا سوسی کرتا تھا آپ کے لیے؟“

”شیرو! تم دوبارہ ڈرگز نہیں لو گے۔ تم نے مجھ سے وعدہ کیا تھا۔“ اس نے شیرو کا بازو تھاما۔

”نہیں لوں گا، نہیں لوں گا۔ کتنی دفعہ بتاؤں؟ مگر اسے میں نہیں چھوڑوں گا۔“ موبائل بیڈ پہ پھینکا اور بازو غصے سے چھڑاتا باہر

نکل گیا۔

جوہرات نے فوراً فون اٹھایا اور سعدی کا نمبر نکالا۔ کال بٹن پہ ہاتھ رکھا، پھر رک گئی۔ وہ ڈرگڑ نہیں لگا، یہ تسلی تھی تو دوستوں کے آپس کے معاملے میں اسے پڑنے کی کیا ضرورت تھی؟ اونہوں۔
شانے ذرا اچکا کر اس نے فون پر بے ڈال دیا۔



اب نہ وہ میں ہوں نہ تو ہے نہ وہ ماضی ہے فراز جیسے دو سائے تمنا کے سراپوں میں ملیں
گر ماگرم پکوڑوں کی مہک سارے میں پھیلی تھی۔ زمر اپنے مخصوص صوفے پہ بیٹھی تھی۔ سیم اس کے پیروں کے قریب کارپٹ پہ
بلاکس جوڑ توڑ رہا تھا۔ حنین کافی پر جوش سی برتن لگا رہی تھی۔ زمر کو دیکھتی تو شرما کر مسکرا دیتی۔ وہ بھی مسکرا دیتی۔
فارس ابھی ابھی آیا تھا اور سوائے سلام کے کچھ نہیں بولا تھا۔ سلام میں بھی وقفہ دیا کہ زمر کی لوگ دیکھ کر وہ ذرا سار کا تھا، پھر ریوٹ
اٹھا کر چینل بدلنے لگا۔ آفس سے آیا تھا، کوٹ ٹائی سب ہٹ تھا۔

”یہ.... اچھی لگ رہی ہے۔“ ندرت کچن سے ادھر آئیں تو صوفے سے کچھ اٹھاتے ہوئے زمر کی بدلی ہوئی لوگ دیکھی۔ حنین نے
ذرا بلند آواز میں تبصرہ کرتے پلیٹیں لگائیں۔

”یہ پھپھو کو ان “کی“ کسی پرانی اسٹوڈنٹ نے گفٹ کی ہے۔ ساتھ میں ایک نوٹ بھی تھا۔ میں نے بھی پڑھا وہ نوٹ۔ ویسے....
پھپھو! آپ نے اس کی لکھائی نہیں پہچانی؟ ماموں لیں نا۔“ ساتھ ہی ماموں کو پلیٹ پکرائی۔ اس نے بنا کسی تاثر کے سنجیدگی سے پلیٹ لے کر
سائیڈ پر رکھ دی۔ پکوڑے ابھی کڑا ہی میں تھے۔

”نہیں۔ اتنا پیپر ورک ہوتا ہے پہچاننا مشکل ہوتا ہے۔“ زمر سادگی سے ندرت کو قدرے آہستہ آواز میں بتا رہی تھی۔ ندرت دوبارہ کچن
میں آئیں تو حنین ساتھ چل آئی اور کچن کا لاؤنج میں کھلتا دروازہ بند کر دیا۔ کڑا ہی میں پکوڑا ڈالتی ندرت نے مزہ کرا سے دیکھا۔
”دروازہ کیوں بند کیا؟“

(تاکہ بہرہ ویردن سے اپنے پروپوزل پہ تبادلہ خیال کر لے اور آپ درمیان میں انٹری نہ دیں۔)

”دھواں لاؤنج میں جا رہا تھا۔“ ایگزاسٹ چلا کر آستین موڑتی وہ چٹنی بنا کر کھڑی ہو گئی۔

”آج تم اس موئے کمپیوٹر اور علیشا کو چھوڑ کر کچن میں گھسی ہو، حیرت ہے۔“ امی کی شکایت نظر انداز کر کے وہ سر جھکائے مسکراتے
ہوئے چٹنی کوٹھے لگی۔

لاؤنج میں ٹی وی کا شور تھا یا سیم کی خود سے کی جانے والی باتیں۔

”مجھے آپ سے کچھ بات کرنی تھی فارس!“ قدرے تذبذب سے اس نے آغاز کیا۔ ریوٹ رکھ کر رخ اس کی طرف کیا اور سنجیدگی

سے اسے دیکھا۔

”کس سلسلے میں؟“

”ایک کیس کے سلسلے میں۔“

وہ ذرا چونکا۔ اس نے سمجھا تھا شاید.... اونہوں یہ کوئی اور معاملہ تھا۔

”آپ کو تو پتا ہے بعض دفعہ ایک وکیل استغاثہ میں ہوتا ہے اور جج ایسا فیصلہ بنا دیتا ہے جو دوسرے فریق کے لیے خوشگوار نہیں ہوتا۔“

رک رک کر الفاظ ادا کیے۔ فارس نے سر ہلا کر ساری بات ڈی کوڈ کی۔

”یعنی آپ کی وجہ سے کسی کو سزا ہو جاتی ہے۔ ہوں پھر؟“

وہ ذرا دیر کو چپ ہوئی۔ ”میرے ایک کیس کا فیصلہ اسی طرح ہوا تھا۔ مجرم کا بھائی اس سے خوش نہیں تھا اور وہ اس کا اظہار بھی کر

”یعنی اس نے آپ کو دھمکیاں وغیرہ دی ہیں۔ ہوں آگے؟“

”آ... جی... آپ جانتے ہیں ہمارے خاندان میں...“

”آپ معاملہ گھر تک نہیں لے جانا چاہتیں! باہر ہی باہر حل کرنا چاہتی ہیں۔“ اس دفعہ فقرہ ہی نہیں پورا ہونے دیا۔ وہ گہری سانس

لے رہی۔

”میں چاہتی ہوں کہ یہ معاملہ میں...“ وہ رک گئی۔ بات لپیٹ کر کرنے کا فائدہ نہ تھا۔ وہ شخص اسکول کی ٹیچر نہیں تھا جس سے وہ

الٹا سانس لے سکتی تھی۔

”اگر میں آپ کے ڈیپارٹمنٹ میں اس کی شکایت درج کرواؤں تو اس شخص کی ہر اس منٹ روکنے کا طریقہ کار کیا ہوگا؟“

”کوئی مسئلہ نہیں۔“ وہ پیچھے ہو کر بیٹھا۔ کان کی لور کڑتے ہوئے لاپرواہی سے شانے اچکائے۔ ”میں ڈائریکٹر سے بات کر لوں گا۔

ای این اسے پک کر لے گی۔ دو چار ہاتھ لگیں گے تو دماغ درست ہو جائے گا اس کا۔“

زمر کی آنکھیں بے یقینی سے پھیلیں۔ فوراً نفی میں سر ہلایا۔

”نہیں پلیز میں تشدد پہ یقین نہیں رکھتی۔ یہ مسئلہ بات چیت سے حل ہو سکتا ہے۔ سب کے اندر اچھائی کا عنصر ہوتا ہے۔ ہمیں صرف

اسے باہر لانے کی ضرورت ہوتی ہے۔“

”آپ دو گھنٹے کے لیے اسے میرے لڑکوں کے حوالے کر دیں۔ ساری اندر کی اچھائی باہر آ جائے گی۔“ پھر اس کے تاثرات دیکھ کر

ظلم آیا۔ اس سے پہلے کہ وہ اسے یہ ذکر ہی بھول جانے کا کہہ دیتی وہ قدرے نرمی سے بولا۔

”نھیک ہے۔ بات کر لیتے ہیں پھر۔ میں مل لوں گا اس سے۔ مرد کا بات کرنا اور ہوتا ہے۔“

”اوکے!“ اس نے سر ہلایا۔ ذرا تسلی ہوئی۔ ”وہ آدمی آج کل کورٹ آتا ہے روز اپیل کے چکر میں۔ اگر آپ صبح آجائیں تو میں

اگلاں گی۔“

”شیورا! قدرے ٹھہر کر غور سے اس کا چہرہ دیکھا۔ ”کوئی اور مسئلہ؟“

”نہیں بس یہی تھا۔ تھینکس!“ وہ ہلکا سا مسکرائی۔ فارس نے گھڑی دیکھی اور آواز دی۔

”حنین! لارہی ہو یا میں جاؤں؟“

”نہیں لارہی۔ آپ جائیں۔“ وہ ڈش اٹھا کر آتی ہوئی بڑے موڈ میں بولی۔ آج وہ بہت خوش نظر آرہی تھی۔



خالی ہاتھوں کو کبھی غور سے دیکھا ہے فراز..... کس طرح لوگ لکیروں سے نکل جاتے ہیں

پکوڑے ختم ہو گئے۔ زمر چلی گئی۔ امی نماز پڑھنے کمرے میں گئیں تو فارس ان کے پاس چلا گیا۔ اب حنین تھی اور آن لائن

ہل ملیشا۔

”میرا مسئلہ حل ہو گیا۔“ اس نے چپکتے ہوئے اطلاع دی۔ علیشا عادتاً ہی۔

”ہمت کی یا زیادہ ہمت والا ڈھونڈا؟“

”زیادہ ہمت والی کو ڈھونڈ کر کچھ ہمت کرنی۔“ پھر خیال آنے پہ سیل فون اٹھا کر دکھایا۔
”یہ دیکھو.... مجھے گفٹ ملا۔“

”واؤ۔ برینڈ نیو؟“ وہ بھی پر جوش سی آگے ہو کر دیکھنے لگی۔

”ہاں اور بھی بہت کچھ ہے۔ ایک امیر سے انکل ہیں ہمارے احباب میں۔“ وہ کالر جھاڑ کر بولی۔
”واقعی؟ اور وہ کون ہیں؟“

”میرے انکل کے انکل۔ یہ پیچیدہ رشتہ داریاں تم نہیں سمجھو گی۔ اچھا مجھے ایک بات بتاؤ، تم نے اس جیولز والی گیم میں....“ لینڈ لائن فون کی گھنٹی پہ وہ بد مزہ ہوئی۔ آگے بڑھ کر نمبر دیکھا۔ بڑے ابا کے گھر سے تھا۔ دوسری گھنٹی پہ فون خاموش ہو گیا۔ امی نے اندر سے اٹھالیا ہو گا۔ وہ مطمئن سی ہو کر بات کرنے لگی۔ پھر ایک دم رکی۔ جلدی سے علیشا کو بانے کہا اور آہستہ سے ریسیور اٹھا کر کان سے لگایا۔
”میں نے تو پہلے ہی بتا دیا تھا زمر نہیں مانے گی۔ اس نے تو صاف انکار کر دیا ہے۔“

”مگر.... میں خود بات کر کے دیکھوں شاید....“ ندرت کو اب بھی آس تھی۔

”بھئی جب اس نے انکار کر دیا تو کیا گنجائش رہ گئی۔ دیکھو برانہ ماننا، مگر وہ اسے جانتی ہے۔ اس کا کہنا ہے کہ وہ مزاج کا بہت سخت اور غصے والا ہے، وانڈ سا۔ اس کے ساتھ کیسے گزارہ کرے گی وہ؟“

حنین نے ریسیور رکھ دیا۔ اس کا چہرہ بالکل زرد پڑ گیا تھا۔ بارہ بج گئے تھے اور سنڈریلا کی سواری جس پہ وہ اڑتی جا رہی تھی بد صورت کدو میں بدل کر زمین بوس ہوئی تھی۔ وہ بے دم سی ہو کر وہیں بیٹھی رہی۔

ندرت کو عموما ایکسٹینشن سے دوسرا فون اٹھائے جانے کا پتا چل جاتا تھا کہ آواز ہلکی ہو جاتی، مگر آج نہیں چل سکا۔ انہوں نے بے بسی سے سامنے بیٹھے فارس کو دیکھا جو غور ان کے تاثرات پڑھ رہا تھا اور ریسیور کریڈل پہ ڈال دیا۔
”انکار کر دیا؟“

”میں زمر سے خود بات کروں گی۔ وہ اس طرح کی بات نہیں کہہ سکتی۔ وہ....“

”کس طرح کی بات؟ کہہ دیں۔ میں برائیں مانوں گا۔“


”یہی غصہ اور مزاج کی سختی۔ مگر تم اس بات کو انا کا مسئلہ نہ بنانا۔ مجھے ایک دفعہ مزید....“

”نہیں، کوئی ضرورت نہیں۔ انکار ہو گیا بات ختم۔“

”فارس! صرف ایک دفعہ مجھے....“ وہ نفی میں سر ہلاتا اٹھ کھڑا ہوا۔

”آپا! بندہ عزت سے رشتہ مانگتا ہے اور عزت سے نہ ملے تو قصہ تمام۔ میں دس سال کا تھا جب میرا باپ فوت ہوا تھا۔ عمر گزر چکی ہے رشتہ داروں کی سیاستیں دیکھتے دیکھتے۔ یہ سوتیلے کا لفظ تب آ کر ختم ہوا جب ہم نے ایک دوسرے کو سمجھنا شروع کیا، شاید دس بارہ سال پہلے۔ ورنہ اس سے قبل وارث ہو، آپ ہوں یا آپ لوگوں کے رشتہ دار، میں سب کے لیے دوسری بیوی سے ہونے والا سوتیلہ بیٹا ہی تھا اور آپ میں سے کوئی مجھے پسند نہیں کرتا تھا۔ میں یہ سب آپ کا دل دکھانے کے لیے نہیں کہہ رہا۔ ان باتوں کی اب کوئی اہمیت نہیں۔ بس اتنا بتانا ہے کہ میں آپ کے رشتہ داروں میں اگر شادی کرتا تو عزت سے کرتا، ورنہ نہیں۔ اس لیے اب دوبارہ ان سے بات مت کیجیے گا۔“

ندرت نے آہستہ سے سر اثبات میں ہلایا۔ وہ اس کو سمجھ سکتی تھیں۔



ستم گرم تم سے امید کرم ہوگی جنہیں ہوگی ہمیں تو دیکھنا یہ ہے کہ تو ظالم کہاں تک ہے اے سی کی ہوانے آفس میں خنک سا ماحول پیدا کر دیا تھا۔ زمر نے بات کا آغاز کرنے سے پہلے تمام فائلز اور پرتلے کر کے ایک طرف رکھیں۔ پھر کرسی پہ بیچھے ہو کر بیٹھی اور گہری سانس لے کر میز کی دوسری جانب موجود اس پینڈسم آرمی کو دیکھا جو ٹانگ پہ ٹانگ رکھ کر بیٹھا تھا، گردن ڈرا جھکائے ہاتھ میں پکڑے موبائل پہ کچھ ٹائپ کرتا، جیل لگے بال بیچھے کو سیٹ کیے تھے ابرو۔ سعدی نے جو اس کا ذکر کر کے تاثر اٹھا وہ کسی بہت خوش اخلاق اور عاجز آرمی کا تھا۔ یہ آرمی اس سے مختلف لگا تھا زمر کو۔

”تو آپ سعدی کی پھوپھو ہیں؟“ بنا جذبات، سرد سپاٹ سا پوچھا۔ ابھی تک ٹائپ کر رہا تھا۔

”جی کاردار صاحب!“ اس نے سر کو ہلکا سا خم دیا۔ اس لحاظ سے میں یہ سمجھتی ہوں کہ آپ کچھ پروفیشنل کرسی کا مظاہرہ کریں گے۔“

”آپ کے کلائنٹ نے میرے ڈرائیور کو لوٹنے کی کوشش کی، پھر اسے گولی مار دی....“

”گولی چل گئی۔“ اس نے ضبط سے تصحیح کی۔

”اور پھر اس نے پولیس کے سامنے اعتراف بھی کر لیا۔“

”جی۔ جب اس نے خود پولیس کو بلایا تا کہ وہ زخمی ڈرائیور کو اسپتال لے جائیں تب اس نے اعتراف کر لیا۔“

”آپ ایک چوراہے اور قاتل کی حمایت کر رہی ہیں؟“ ہنوز گردن جھکائے تیز تیز ٹائپ کر رہا تھا۔

”میں اپنے کلائنٹ کی حمایت کر رہی ہوں۔“ ذرا دیر کو رکھی۔ ”کیا ہم اس معاملے کو سٹیل کر سکتے ہیں؟“

”ایک دفعہ غور سے مجھے دیکھیں اور بتائیں کیا مجھے آپ کی دیت چاہیے ہوگی؟“

زمر نے سر سے پاؤں تک اس کو دیکھا۔ ہزاروں روپے کا ہیرا کرٹ ڈھائی تین لاکھ کا سوٹ، اتنی ہی مالیت کے جوتے، اوہ اور

پگھڑی۔

”پروفیشنل کرسی کاردار صاحب!“ اس نے یاد دلایا۔ ہاشم نے موبائل رکھا اور نظر اٹھا کر بے تاثر آنکھوں سے اسے دیکھا۔

”بی بی! میں آپ کو ایک فیور دوں گا۔ آپ اپنے کلائنٹ کو کٹھنرے میں لے آئیں۔“

”کبھی بھی نہیں۔“

”آپ اس کو کٹھنرے میں لا کر جج کے سامنے testify کرنے دیں۔ مجھے اس کی دیت نہیں چاہیے، مجھے اس کی شرمندگی چاہیے۔“

آپ ایسا کر دیں، میں کم سے کم سزا کا مطالبہ کروں گا۔“

وہ چند لمحوں پر سوچ نظروں سے اسے دیکھتی رہی۔ وہ سنجیدہ تھا۔

”کتنے سال؟“ ہاشم کے سنائے گئے سال اسے قبول تھے۔

”اوکے!“ اس نے ہامی بھری۔ وہ اٹھا۔ کوٹ کا بٹن بند کیا۔ ہلکا سا مسکرایا، سر کو خم دیا اور باہر نکل گیا۔

اس نے موبائل چیک کیا۔ فارس کی کوئی کال، کوئی پیغام نہ تھا۔ وہ قدرے متذذب سی بیٹھی رہی۔ پھر اسے فون کیا۔

”آپ نے کہا تھا کہ آپ صبح آئیں گے۔ میں انتظار کر رہی تھی۔“

وہ ایک لمحوں کو بالکل خاموش ہو گیا۔ ”میں آ رہا تھا۔“ زمر کو تسلی ہوئی۔ اس آرمی کو ابھی آدھا گھنٹہ پہلے اس نے کارڈیور کے دوسرے

مرے پہ واقع ایڈووکیٹ مشہود کے جیمبرز میں گم ہوتے دیکھا تھا۔ روز ہی وہ آتا۔ ہر دفعہ اسے گزرتے گزرتے کوئی سخت بات کہہ جانا، کوئی

عملی نیرا اشارہ.... اف! وہ تنگ آگئی تھی۔

باہر جانے کے لیے دروازہ کھولا تو اسی وقت فارس نے اسے کھولنے کو ہاتھ بڑھایا تھا۔ اس کا ہاتھ ہوا میں رہ گیا۔ پھر اس نے پیچھے کر

لیا۔ ایک پرسوج نظر زمر پڑالی۔ اس کے چہرے پہ اسے آتے دیکھ کر اطمینان آیا تھا۔ لوگ مزید دیکھنے لگی۔
 ”رانا صاحب میرا انتظار کر رہے ہوں گے۔ مجھے دیر ہو جائے گی۔ آپ خود اس سے بات کر لیں گے نا؟“ وہ تسلی کرنا چاہ رہی تھی۔
 وکلا کے چیمبرز کے آگے یہ راہداری تھی۔ بالکونی نما، جس کے دوسری طرف سے نیچے موجود مارکیٹ، گاڑیوں کا شور، ناہائی کا ٹھیلہ، سب نظر آتا تھا۔ وہ دونوں وہیں کھڑے تھے۔

”ہوں۔ کدھر ہے وہ؟“ جیبوں میں ہاتھ ڈالے کھڑے فارس نے ادھر ادھر گردن گھمائی۔ آج وہ جینز پہ راؤنڈ نیک والی شرٹ میں ملبوس تھا جس کی آستین کلائی سے باشت بھر پیچھے تک آتی تھی۔ وہ اپنے کزن سے بہت مختلف تھا۔
 ”یہ ارشد فیاض موچھوں والا۔“ زمر نے ابرو سے اشارہ کیا۔ وہ شخص اب چیمبر سے نکل رہا تھا۔ فارس نے چند لمحے غور سے اسے دیکھا۔ پھر بہت سکون سے زمر کی طرف گھوما۔

”آپ جائیں۔ میں زمری سے سمجھا دوں گا۔ وہ صبح آکر آپ سے معافی مانگے گا۔“

اس کی آنکھوں میں حیرت ابھری، پھر فکر مندی۔ ”مگر.... فارس آپ اسے...“

”ڈونٹ وری۔ میں اس کو ہاتھ بھی نہیں لگاؤں گا۔“ ہاتھ جیبوں سے نکال کر اٹھا دیے۔ وہ ذرا مسکرا کر سر ہلاتی آگے بڑھ گئی۔
 فارس وہیں کھڑا رہا جب تک کہ وہ چلی نہ گئی۔ پھر وہ ارشد نامی اس شخص کے پیچھے چلنے لگا۔ وہ دو پلازوں کے درمیان رش سے بھری جگہ میں آگے بڑھتا جا رہا تھا۔ فارس فاصلہ رکھ کر اس کے عقب میں تھا۔ جب سڑک قریب آنے لگی تو وہ اسی طرح جیبوں میں ہاتھ ڈالے منہ میں کچھ چباتا تیز چلنے لگا۔ یہاں تک کہ اس کے سر پہ پہنچ گیا۔

”کیا حال ہیں ارشد صاحب! گھر میں سب ٹھیک ہے؟“

ارشد نے چونک کر گردن موڑی۔ وہ اس کے ساتھ چل رہا تھا۔

”کون؟“

”مجھے پہچان جاؤ گے۔ اتنی جلدی کیا ہے۔ آؤ اس طرف۔“ سڑک کنارے کھڑی وین کی طرف اشارہ کیا۔ ارشد نے بگڑے تیور سے اسے دیکھا۔

”اوکون ہوتم؟“

”آرام سے بھائی صاحب۔ اس طرف آئیے۔ آپ سے کچھ حساب کتاب کرنا ہے۔“ وہ وین کے قریب تھے۔ ارشد نے وہیں سے گزر کر آگے جانا تھا اور وہ ابھی کچھ سخت کہنے کو منہ کھول ہی رہا تھا کہ وین کا دروازہ سلائیڈ ہو کر کھلا۔ دونو جوان باہر نکلے۔ ایک نے قریب آ کر اس کے کندھے پر بڑے جوش سے ”السلام علیکم“ کہتے ہاتھ رکھا۔ سرخ ہاتھ میں ہی تھی۔ سوئی اندر گئی۔ ارشد جو اس افتاد پہ غصے میں اگلے کو ہٹانے لگا تھا بالکل ساکت ہوتا گیا۔ دونوں نے بازوؤں سے پکڑ کر اس بے جان ہوتے وجود کو وین میں ڈالا۔ دروازہ بند کیا۔ سب کچھ اتنی پھرتی سے ہوا کہ آس پاس کسی نے نوٹس نہیں لیا۔

فارس گھوم کر فرنٹ سیٹ پہ آ بیٹھا اور جھک کر ایک خانہ کھولا۔

”غازی! چلیں؟“ ڈرائیور نو جوان نے پوچھا۔

”ہوں!“ اس نے اثبات میں گردن ہلائی۔ ڈرائیور نے گاڑی اشارٹ کی۔ پھر اسے دیکھا۔ وہ اس خانے سے دستاں نکال

رہا تھا۔

”یہ کیوں؟“

فارس نے چیونگم چباتے پتلا سا وہ دستا نہ ہاتھ پہ چڑھایا اور پیچھے کو کھینچا۔

”زبان کا پکا ہوں۔ وعدہ کیا تھا اس کو ہاتھ نہیں لگاؤں گا۔“ اب وہ دوسرا دستا نہ پہن رہا تھا۔ ڈرائیور نوجوان نے ہنس کر سر جھٹکا اور
 اٹک کھانے لگا۔

قریباً چار گھنٹے بعد ایک نسبتاً سنان سڑک پہ وہی وین رکی۔ دروازہ سلائیڈ ہو کر کھلا۔ ارشد کو نیچے اتارا گیا۔ اس کے چہرے پہ کسی
 نشان نہ تھا البتہ وہ سفید نقابت زدہ ساتھا۔

فارس نے اترے بغیر ذرا جھک کر اس کا کارپکڑا اور اس کی آنکھوں میں دیکھتے ہوئے چبا چبا کر بولا۔

”تمہارا چہرہ اس لیے چھوڑا ہے تاکہ جس کو تم اذیت دے رہے تھے اسے علم نہ ہو سکے۔ صبح جا کر تم اس سے معافی مانگو گے۔ اور
 بارہ اس کو شکل مت دکھانا اپنی۔ اور ہاں اگر ہمارے ڈرائنگ روم کی سیر کا سفر نامہ اسے بتایا یا دوبارہ اس کو ہراس کرنے کی کوشش کی تو طالبان
 اٹھیں گے۔ اگلا فلائٹ سے لے جائیں گے اور ساری عمر تمہارا خاندان تمہاری شکل کو ترسے گا۔ بات آئی ہے
 پہاڑی میں یا نہیں۔“ کار کو جھٹکے سے چھوڑا۔

ارشد نے دونوں ہاتھ اٹھا کر گہرے سانس لیے۔ سر بار بار اثبات میں ہلایا۔ ابھی وہ کچھ کہنے کی پوزیشن میں نہ تھا۔ فارس نے ایک
 اٹلی نظر اس پہ ڈالی، پیچھے ہوا دروازہ زور سے بند کیا اور وین زن سے آگے بڑھ گئی۔



کوئی آج تک نہ سمجھ سکا یہ اصول گلشن زیست کا وہی پھول نذر خزاں ہوا جسے اعتبار بہار تھا

آج بھی دروازہ میری نہ کھولا۔ وہ مسکرائی بھی مگر پھر بھی نوشیرواں کے گھر میں عجیب فضا چھائی تھی یا شاید سعدی کو ایسے محسوس ہو رہا
 ہے۔ حال اس نے تمام سوچوں کو ذہن سے جھٹکا اور اندر آیا۔ مسز کاردار کا پوچھا۔ وہ گھر پہ نہیں تھیں۔ چلو اچھا ہے۔ اس کا کل ایگزام تھا۔ شیرو
 اں بھی کام کے لیے بلایا ہے وہ پنپنا کر وہ جلدی سے واپس پہنچنے کی کرے گا۔

شیرو کے کمرے کا دروازہ کھولنے سے قبل اس نے گردن موڑ کر دیکھا۔ شہرین شاہانہ انداز میں لونگ روم میں صوفے پہ آتش دان کے
 اٹلی تھی۔ سہری لٹ انگلی پہ پلینٹی وہ مسکرا کر اسے ہی دیکھ رہی تھی۔ فضا میں گھات لگائے جانے کا احساس بڑھ گیا۔

سعدی نے دروازہ کھولا۔ نوشیرواں کرسی پہ بیٹھا تھا۔ سر اٹھا کر دیکھا۔ آنکھیں گلابی تھیں۔ ڈرگنز سے نہیں غصے سے۔

”خیریت؟ تم نے اتنی جلدی میں بلایا؟“ سعدی نے سرسری سا پوچھا۔ وہ کھڑا ہوا۔ کڑے تیوروں سے اسے گھورتا سامنے آیا۔
 ”کب سے جاسوسی کر رہے ہو میری؟“ سعدی نے گہری سانس باہر کو خارج کی۔

”اگر تمہارا اشارہ میرے....“

”بکواس مت کرو۔ میں نے تمہیں اس لیے نہیں بلایا کہ تمہاری سنوں۔“

”ہاں تم نے مجھے اس لیے بلایا ہے تاکہ مجھے بے عزت کر کے گھر سے نکال سکو۔“

”تم ہوتے کون ہو میری ماں کے لیے میری جاسوسی کرنے والے؟ تم ہو کون جو ان کو میرے ڈرگنز لینے کے بارے میں بتاتے
 ہو۔“ طے سے اس کے چہرے کے نقش بگڑ گئے۔

”میں تمہارا دوست ہوتا ہوں۔“

”تم نے مجھے میری ماں کی نظروں سے گراننا چاہا۔ تم نے....“


”اگر گراننا ہوتا تو میں ان کو تمہارے چالان کے بارے میں بھی بتاتا جو گاڑی غلط ڈرائیو کرنے پہ ہوا تھا۔ میں ان کو تمہارے اس لڑکی

کے مگلیتر سے مار کھانے کا بھی بتاتا جس کو تم سلسل کا لڑ کر رہے تھے۔ اور بھی بہت کچھ بتا سکتا تھا مگر میں نے تمہارا بھلا چاہا۔“
 ”اوہ شٹ اپ۔“ وہ غصے سے چلایا۔ ”تم مت چا ہو میرا بھلا۔ جو تمہارا احسان تھا میرے اوپر، آج وہ بھی ختم ہوا۔ آئندہ میں تمہاری شکل بھی دیکھنا گوارا نہیں کروں گا۔“

”میں جا رہا ہوں نوشیرواں! کیونکہ میں نہیں چاہتا کہ ہم ایک دوسرے کو ایسی باتیں کہہ دیں جن پہ ہمیں پچھتانا پڑے۔“ وہ مزید بے عزت نہیں ہو سکتا تھا۔ شیر کو چنچنا چلاتا چھوڑ کر دروازہ بند کرتا باہر نکلا پھر ٹھٹک کر رکا۔
 شہرین اسی تمکنت سے بیٹھی اس کو دیکھ رہی تھی۔

”تم اس دن میرے برادران لاء سے پوچھ رہے تھے کہ میں کیسی عورت ہوں۔ اب پتا چل گیا میں کیسی عورت ہوں؟“ ہاتھ بالوں میں اوپر سے نیچے لے جاتے مصحومیت سے پوچھا۔

سعدی تنگی سے مسکرایا۔ نفی میں گردن ہلائی، سامنے آیا اور اس کے مقابل پڑی کرسی کی پشت پہ ہاتھ رکھے رکا۔
 ”میں نے یہ سوال اس لیے نہیں پوچھا تھا کہ میں نے آپ کو پورچ میں ایسی باتیں کرتے سنا تھا جن کے کھلنے کا آپ کو ڈر تھا۔ میں نے یہ سوال اس لیے پوچھا تھا کیونکہ میں نے آپ کو اسٹڈی کی کھڑکی کے باہر کھڑے ہو کر اپنی اور مسز کاردار کی وہ باتیں سنتے دیکھا تھا جن کے کھلنے کا مجھے کوئی ڈر نہیں تھا۔“ چپا چپا کر ایک ایک لفظ ادا کیا۔ شہرین کی مسکراہٹ غائب ہوئی۔ گردن میں ابھر کر معدوم ہوتی گلٹی دکھائی دی۔
 ”دوستی میرے نزدیک ایک ہی چیز ہے۔ وفاداری اور صرف غیر مشروط وفاداری۔ مسز ہاشم کا ردار! وہ دوبارہ ڈرگزلے گا! میں دوبارہ اس کی ماں کو بتاؤں گا۔ کیونکہ میری آپ کے خاندان میں آمدورفت کی وجہ صرف شہرے سے دوستی نہیں ہے۔ یقیناً اب آپ کو معلوم ہو گیا ہو گا کہ میں کیسا دوست ہوں۔“ وہ کہہ کر مڑ گیا۔ شہرین تلملا کر اسے جاتے دیکھتی رہی۔
 ”ایڈیٹ۔“



ہاشم ایک ہاتھ میں بریف کیس تھا، دوسرے میں موبائل پہ کچھ ٹائپ کرتا رداراری میں چلتا جا رہا تھا۔ وہ سرخ چہرے کے ساتھ پھری ہوئی سی تیز تیز پیچھے آئی۔ دائیں طرف سے نکل کر گھوم کر سامنے آکھڑی ہوئی۔ وہ رکا۔ نظر اٹھا کر اسے دیکھا۔
 ”یہ کیا کیا آپ نے؟“ زمر دبا دبا سا غرائی تھی۔ اس کو ابھی تک یقین نہیں آ رہا تھا۔
 ”کیا کیا میں نے؟“ اس نے ذرا سے شانے اچکائے۔

”آپ نے مجھ سے وعدہ کیا تھا کہ آپ کم سے کم سزا کا مطالبہ کریں گے۔ اور ابھی آپ نے سزائے موت کا مطالبہ کر دیا؟“
 ”میں نے وعدہ کیا تھا؟ کیا ثبوت ہے آپ کے پاس؟ کوئی کاغذ؟ کوئی دستخط؟“ زمر کے اندر جو اب بھانٹا پکنے لگا۔ بمشکل ضبط کر کے نفرت سے اس کو دیکھا۔

”آپ نے مجھے زبان دی تھی۔“

”نہیں! میں نے آپ کو سبق دیا تھا کہ کبھی استغاثہ کے ساتھ بغیر تحریری کاغذ کے ڈیل نہیں کیا کرتے۔“ وہ پرسکون تھا۔ دوبارہ سے فون پہ ٹائپ کرنے لگا۔

”میں۔ میں آپ کے کہنے پہ.... میں اس کو کٹھنرے میں لے آئی اور آپ نے کیا کیا میرے ساتھ؟ آپ کو اندازہ ہے یہ کیس رانا صاحب کے لیے کتنا اہم تھا؟ ان کی ریپوٹیشن کا سوال تھا۔“
 ”اور شاید آپ کی ملازمت کا بھی۔ اس بے وقوفی کے بعد آپ یقیناً ان کے چیمبر میں دوبارہ داخل ہونے کی ہمت نہیں کریں گی۔“

recommendation کا خط چاہیے ہو تو میں لکھنے کو تیار ہوں۔“ وہ مختلط ہوا تھا۔

زمر نے کینہ تو نظروں سے اسے دیکھا۔

”میں سمجھی تھی آپ سعدی کے رشتہ دار ہیں تو....“

”میں جب صبح سات بجے گھر سے نکلتا ہوں تو ساری رشتے داریاں پیچھے چھوڑ کر آتا ہوں۔ بزنس از بزنس۔“ اس کا فون بجنے

۱۰۰۰ سے لگتا ہیلو کہتا آگے بڑھ گیا۔ زمر وہیں کھڑی رہ گئی۔ ہاشم نے دور جاتے ہوئے فون کان سے ہٹا کر مڑ کر اسے دیکھا اور ذرا

۱۰۰۰ ادا دی۔

”اگلی دفعہ میرے ساتھ ذیل کرتے وقت اپنا دماغ حاضر رکھیے گا۔“ اور پلٹ گیا۔ وہ بے بسی بھرے غصے میں کھولتی مخالف سمت میں

۱۰۰۰ گئے۔ وہ کسی کے سامنے نہیں رویا کرتی تھی سوائے سعدی کے۔ البتہ اس وقت دل کر رہا تھا کہ بھری پکھری میں زمین پہ بیٹھ کر رونا شروع

۱۰۰۰

فارس ادھر آیا تو وہ باہر سیزھیوں پہ بیٹھی تھی۔ بظاہر لگتا وہ کسی کی منتظر ہے مگر اس کا چہرہ.... زردیاسیت بھرا سا تھا۔ وہ آخری سیزھی کے

۱۰۰۰ لے کر آ کر دن ترچھی کر کے اسے دیکھنے لگا۔

”میں گزر رہا تھا تو.... آپ ٹھیک ہیں؟“

زمر نے نگاہیں اٹھائیں۔ پھر دھوپ کے باعث پلکیں سیڑ کر اسے دیکھا۔ ہلکا سا اثبات میں سر ہلایا۔ آس پاس ابھی ابھی خاصا

۱۰۰۰

”کیا وہ صبح آیا تھا؟“ ذرا احتیاط سے پوچھا۔ وہ پھیکا سا مسکرا دی۔

”جی۔ آپ نے اسے کیسے سمجھایا؟ وہ بہت دھیما ہو گیا تھا۔ معافی بھی مانگی اور یہ بھی کہا کہ واپس دوئی جا رہا ہے۔ دوبارہ ہراساں

۱۰۰۰ لے گا۔“ وہ ابھی تک اس کا پلٹ پہ حیران تھی۔

”اور ابھی کچھ کہا؟“ وہ غور سے اس کے تاثرات دیکھ رہا تھا۔

”نہیں۔“ اس نے نفی میں سر ہلایا۔ ”اس سب کا شکر یہ فارس!“ پھیکسی مسکراہٹ بالکل غائب ہو گئی۔ بھجا بھجا سا چہرہ جھک گیا۔

”کوئی اور مسئلہ ہے؟“

”میری جاب چلی گئی۔ چھوڑنی تو ویسے بھی تھی کہیں اور اپلائی کر رکھا تھا۔ مگر اس طرح چھوڑنے کا نہیں سوچا تھا۔“ نہ اس نے ہاشم کا

۱۰۰۰ لہا۔ فارس نے وجہ پوچھی۔ دونوں کو یہی مناسب لگا۔

”کیا آپ کی امی آپ سے میرا ذکر کیا تھا پچھلے ہفتے؟“ ذرا ٹھہر کر بولا۔ زمر نے چونک کر اسے دیکھا۔ پھر نا سمجھی سے نفی میں

۱۰۰۰ ہلائی۔

”نہیں.... کیوں؟“ اور فارس بس اسے دیکھ کر رہ گیا۔ پھر ہلکا سا نفی میں سر ہلایا۔

”یونہی۔ آپ کے ابو سے ملنا تھا تو۔ میرا خیال ہے وہ مجھے پسند نہیں کرتیں۔ خیر جانے دیں۔ اپنا خیال رکھیے گا۔“ فارس نے اس

۱۰۰۰ ہانے دیا اور زمر نے اسے۔ وہ مڑ گیا۔ جیبوں میں ہاتھ ڈالے سر جھکائے دور ہوتا گیا۔ وہ نیچے سر جھکائے خالی خالی نظروں سے اپنے

۱۰۰۰ اور ہیمتی رہی۔

ایک نگاہ بریلی، ایک بول پتھر سا آدمی نہیں مرتا صرف خون بہنے سے کھانے کی میز پر روٹی کا ڈبہ ڈونگے، سلاڈ سب حسب معمول سجا تھا اور وہ لقمہ توڑتے ہوئے کہہ رہی تھی۔

”میں یقین نہیں کر سکتی ابا کہ سعدی جس آدمی کی اتنی تعریفیں کرتا تھا، وہ اتنی چھوٹی حرکت کر سکتا ہے۔“ لقمہ چبا کر گلاس لبوں کا لگایا۔ پھر باری باری دونوں کو دیکھا۔ ”میں نے سعدی کو بھی فون کر کے کہہ دیا۔ دوبارہ اپنے ہاشم بھائی کا ذکر بھی مت کرنا میرے سامنے۔“

”اس نے کیا کہا آگے سے؟“ بڑے ابا سنجیدگی سے پوچھ رہے تھے۔

”وہ تو خود حیران تھا۔ مگر اسے لگا کہ یہ کوئی غلطی ہی ہے۔ میں نے بھی زیادہ اصرار نہیں کیا۔ اس کا دل کیوں خراب کروں اپنے ہا

بھائی کے لیے۔“

فرحانہ نے گہری سانس لے کر سلاڈ کی پلیٹ اٹھائی۔

”فارس کا کزن جو ہوا۔“

بڑے ابا نے ایک ملامتی نظران پہ ڈالی اور ایسی ہی دوسری نظر زمر پہ اور سر جھٹک کر کھانے لگے۔ زمر نوالہ سالن میں ڈبو رہی تھی،

میں سر ہلانے لگی۔

”نہیں امی! فارس تو بہت اچھا ہے۔ بہت ڈینٹ اور میز ڈ۔ ہمیشہ نو دی پوائنٹ بات کرے گا۔ کبھی آپ کو نقصان پہنچانے کا

حرکت نہیں کرے گا۔“

بڑے ابا کا نوالہ حلق میں اٹک گیا۔ چونک کر زمر کو دیکھا، پھر فرحانہ کو۔ ان کی رنگت ذرا پھیکھی پڑی۔ فوراً ڈبہ کھول کر روٹیاں

لگیں۔

”یہ پوری ہو جائیں گی یا مزید بنا دوں؟“

”یونواٹ ابا۔“ زمر کا ہاشم پہ غصہ کم ہو چکا تھا اور اسے فارس اور اس کا فرق واضح نظر آ رہا تھا۔ ”صرف اس لیے کہ میں فارس کی

رہی ہوں، اس نے پچھلے ایک ڈیڑھ ہفتے میں مجھے دو تین فیورزا کھٹے دیے اور ایک دفعہ بھی نہیں بتایا۔ یہ سعدی لوگ اکثر کہتے ہیں ہمارے ماموں بہت غصے والے ہیں، مگر میرا خیال ہے وہ بہت سوبر ہے۔ اور ہاشم.... اف۔“ جھر جھری لے کر سر جھٹکتے اس نے اگلا نوالہ توڑا۔

بڑے ابا کا کھانا حرام ہو چکا تھا۔ وہ نیپکن سے ہاتھ رگڑ کر صاف کرنے لگے۔ زمر نے کھانا ختم کیا اور پلیٹیں اکٹھی کر کے کچن

لے گئی تو فرحانہ بھی ساتھ ہی آگئیں۔ اس نے فرنج کھولا تو مٹھائی کا ٹوکرا اندر رکھا تھا۔

”یہ کہاں سے آیا امی؟“ اس نے ہاتھ بڑھا کر گلاب جامن اٹھایا اور منہ سے توڑا۔

”حماد کے گھر سے۔ وہ لوگ آج آئے تھے۔ ہم نے ان کو ہاں کر دی ہے۔ بتایا تھا نا۔“ وہ سالن ڈبوں میں ڈالتی فرنج میں رکھ رہی تھیں

”ہوں۔ اچھی ہے۔“ گلاب جامن اندر تک گھل گئی۔ وہ ہاتھ منہ دھو کر ذرا سی مسکراہٹ کے ساتھ اپنے کمرے کی طرف چلی گئی۔

فرحانہ باقی برتن اٹھانے واپس آئیں تو بڑے ابا ہنوز سر براہی کرسی پہ بیٹھے تھے۔ نظر اٹھا کر دیکھا۔ افسوس، ملامت، وہ

ہرٹ ہوئے تھے۔

”آپ نے زمر سے نہیں پوچھا تھا؟“ وہ آہستہ سے بولے۔

”پوچھ بھی لیتی اور وہ مان بھی جاتی تب بھی میں ندرت کے بھائی کو اپنی بیٹی کا رشتہ نہ دیتی یوسف صاحب۔ کبھی بھی نہیں۔ ندرت

چاہتی ہے کہ میں جھک کر رہوں تو ایسا نہیں ہوگا۔“ تیز لہجے میں کہتیں برتن اٹھاؤنگے کرنے لگیں۔

”آپ نے زمر سے نہیں پوچھا تھا؟“ وہ کرسی دھکیل کر اٹھ کھڑے ہوئے۔ فرحانہ نے فکر مندی سے انہیں جاتے دیکھا۔ وہ زہ

ملا نہیں گئے تھے اپنے کمرے میں گئے تھے۔ ان کو یک گونہ اطمینان ہوا۔ شکر یہ معاملہ تو ختم ہوا۔ جیسے بھی سہی۔



رو پڑا ہوں تو کوئی بات ہی ایسی ہوگی میں کہ واقف تھا ترے ہجر کے آداب سے بھی وارث نے لاؤنج میں قدم رکھا۔ دوپہر کا اندھیرا چھایا تھا۔ پکھا بند۔ صوفے پر اکڑوں بیٹھی حنین جو ناراضی سے خلا میں گھور رہی تھی۔ اس نے ادھر ادھر دیکھا۔ ”گرمی میں کیوں بیٹھی ہو؟“ احتیاط سے پکارتا قریب آیا۔ گردن ٹیڑھی کر کے اس کے تاثرات دیکھے۔ اس نے زلفی سے آنکھیں اٹھائیں۔

”بجلی نہیں ہے۔ ایک سے دو جاتی ہے۔ پھر شام کو چار سے پانچ جائے گی۔“ وارث ہنس پڑا۔

”پاکستان کا کوئی دماغ ایسا نہیں ہے جس میں بجلی کی آمد و رفت کا حساب نہ ہو۔“ حنین نہیں ہنسی۔ اسی طرح سامنے دیکھتی رہی۔ وہ قابل صوفے پر بیٹھا اور سنجیدگی سے اسے دیکھا۔

”کیا ہوا ہے؟“

”ابھی پھپھو آئی تھیں۔ ٹیلر سے امی کچھ کپڑے پک کیے تھے وہی دینے۔ میں نے بھی آج ان کو کوئی موڈ نہیں دیا۔ سوچتی تو ہوں گی کہ یہ ناراض ہے۔ ان کی مسکراہٹ بھی سمٹ گئی۔ شاید حیران نہیں۔ واٹ ایورا!“

اور وہ حیران نہیں تھی، بس ذرا پھیک کی پڑ گئی تھی۔ آج ”بھول“ کر جانے والی چابیاں حنین اٹھا تو لائی، مسکرائی بھی، گردہ پچھلے دنوں کی بے تکلفی والا شکاف پھر سے بھر چکا تھا۔ فاصلہ پھر سے آ گیا تھا۔

”اور تم نے یہ کیوں کیا؟“

”آپ کو نہیں معلوم؟ انہوں نے ماموں کے رشتے سے انکار کر دیا۔“

”تو؟“

”تو؟“ حنین نے تعجب سے اسے دیکھا۔ ”آپ کو افسوس نہیں ہوا؟“

”میرے افسوس سے کیا ہوتا ہے؟“ یہ ہر انسان کا حق ہے۔ انہوں نے کچھ سوچ کر فیصلہ کیا ہوگا۔“

”آپ جو بھی کہیں، میں ان سے بالکل بالکل بھی اب محبت نہیں کرتی۔ نہ کبھی کروں گی۔“ وہ بے بسی بھرے طیش سے وارث کو دیکھ کر

بولی۔ وہ لبوں پر مٹھی رکھے خاموشی سے سنتا گیا۔

”مجھے ابو سے بھی محبت نہیں ہے۔ وہ ہمیں اس وقت چھوڑ کر چلے گئے جب ہمیں ان کی ضرورت تھی۔ ان کو چاہیے تھا وہ سڑک پہ احتیاط سے چلیں۔ ان کو ہمارا سوچنا چاہیے تھا۔“ وہ سر جھکا کر کہہ رہی تھی اور اس کی آواز میں نرمی تھی۔ ”میں پھپھو کو جب بھی دیکھتی تھی مجھے ان میں ابوظفر آتے تھے۔ مجھے لگتا تھا ہم کبھی دوست نہیں بن سکتے۔ میں اور پھپھو۔ کبھی بھی نہیں۔ اگر ہم قریب آئے تو وہ مجھ سے چھن جائیں گی۔ مگر پچھلے کچھ دنوں میں مجھے لگنے لگا کہ ایسا نہیں ہوگا۔ پھر ایسا ہی ہو گیا۔ اب میرا کوئی بھی فرینڈ نہیں ہے۔ میں دوبارہ کبھی ان کے پاس کوئی بھی مسئلہ لے کر نہیں جاؤں گی۔“ سر جھکائے اس کے آنسو ٹپ ٹپ گر رہے تھے۔

”فارس کے رشتے کو انکار کرنے کا یہ مطلب نہیں ہے کہ وہ تم سے کم محبت کرنے لگی ہیں۔“

”آپ جو بھی کہیں۔ ہم کبھی دوست نہیں بن سکتے۔“

”اچھا۔ کہیں باہر چل کر کچھ کھاتے ہیں۔“ وہ چابی اٹھا تا اٹھ کھڑا ہوا۔

”مجھے نہیں کھانا کچھ۔“ غصے سے سر جھٹکا۔ ہنوز ناراض تھی شاید ساری دنیا سے۔

”چلو خیر میں تو چاہ رہا تھا کہ اس بولان ریسٹورنٹ میں جا کر مٹن کڑا ہی بنواتے ہیں (مٹن نے جھٹکے سے گیلیا چہرہ اٹھایا) ساتھ میں تندروالی روٹی، سلاد، مگر.... خیر چھوڑو۔ تم نے تو کچھ نہیں کھانا۔“

”مٹن کڑا ہی کچھ میں نہیں آتی اچھا!“ جلدی جلدی چہرہ گرڑتی وہ پیروں میں چپل گھسیٹی اٹھ کر اندر بھاگی۔ ساتھ ہی آوازیں بھی دے رہی تھی۔

”امی.... امی.... ماموں کہہ رہے ہیں ہم کھانے پہ باہر....“

وہ مسکرا کر کارائٹ کرنے باہر نکل گیا۔



یہ سانپوں کی بستی ہے ذرا دیکھ کر چل وصی یہاں کا ہر شخص بڑے پیار سے ڈستتا ہے

ایرپورٹ سے گھر تک سارا راستہ دونوں خاموش رہی تھیں۔ جب کار کاردار قصر کے سامنے کی تو جواہرات نے ڈرائیور کو مخاطب کیا۔

”تم باہر جاؤ۔“

شہرین نے جواتر نے کی تیاری میں تھی چونکہ کراسے دیکھا۔ سن گلاسز اوپر کر کے بالوں پہ نکائے۔ ڈرائیور اتر گیا تو جواہرات نے مسکرا کر گردن اس کی طرف موڑی۔

”اگلی دفعہ نوشیرواں کو مجھ پہ شک کروانے یا میرے کانٹینٹس کے خلاف بھرنے سے پہلے ایک سوا ایک دفعہ سوچنا۔ کیونکہ یہ آخری موقع ہے جب میں نے نظر انداز کیا ہے وہ بھی صرف اس لیے کہ تم دو ایک سال سے زیادہ اس گھر میں نکلتی مجھے نظر نہیں آرہی ہو۔ سو یہ مختصر وقت میں تمہارے لیے ناخوشگوار نہیں بناؤں گی نہ تم میرے لیے بنانا۔ میں چاہتی تو ہاشم کو بتا دیتی کہ تم اپنی خالہ کے گھرا تا کیوں جاتی ہو۔ مگر میں اپنے بیٹے کی مختصر سی شادی شدہ زندگی خراب نہیں کرنا چاہتی۔ اس لیے نہیں بتاؤں گی کہ تمہاری خالہ کے بیٹے کے ذکر پہ تمہارا رنگ کس طرح سفید پڑتا ہے جیسے ابھی پڑ رہا ہے۔ کلیئر؟“

مسکرا کر خٹنڈے برف لہجے میں کہہ کر وہ دروازے کی طرف مڑی۔ شہرین نے تھوک نگا پھر گردن تان کر کہنے کی کوشش کی۔

”ہاشم جانتا ہے وہ میرا دوست تھا۔“

”بالکل! ہاشم یہی جانتا ہے کہ وہ تمہارا دوست.... تھا شہری!“ مسکرا کر کہتی وہ باہر نکل گئی۔ شہرین نے آنکھیں بند کر کے کھولیں۔

(بولٹو کس کی ماری بڑھیا) اور خود بھی مسکراہٹ چہرے پہ لاتی باہر آگئی۔



بے اعتبار شخص تھا وہ وار کر گیا لیکن میرے شعور کو بیدار کر گیا

کچھری میں معمول کی چہل پہل تھی۔ ہاشم نے موبائل پہ بات کرتے ہوئے اس آفس کا دروازہ کھولا اور اندر آیا۔ آس پاس کی میزوں کو نظر انداز کرتا آخری ڈیسک کی طرف بڑھ گیا۔

”ہاں تم مجھے کام ختم کر کے اطلاع کر دو۔ دو گھنٹے تک۔ لازمی۔“ موبائل بند کر کے کرسی کھینچی، سامنے دیکھا۔ اور.... رک گیا۔

وہ کرسی پہ ٹیک لگائے بیٹھی مسکرا کر اسے دیکھ رہی تھی۔ گھنگھریا لے بال جوڑے میں بندھے تھے۔ صرف ایک لٹ گال کو چھو رہی تھی۔ ہاشم کی نظریں بے اختیار میز پہ رکھی نیم پلیٹ پہ جھکیں۔

”میں تعارف خود ہی کروا دیتی ہوں۔ پبلک ڈسٹرکٹ پراسیکیوٹرز مر یوسف خان۔ دو ہفتے پہلے میری تقرری ہوئی ہے۔ اور شاید

ایک ماہ قبل آپ سے آخری ملاقات ہوئی تھی۔ بھولے تو نہیں ہوں گے آپ مجھے۔“

ہاشم بے اختیار ہنس دیا۔ ہنستے ہنستے نفی میں سر ہلادیا اور بہت محظوظ ہونے والے انداز میں اسے دیکھا۔

”یعنی میری وجہ سے آپ کوئی جا بمل گئی۔ گڈ!“

”تو پھر کس کیس کے سلسلے میں آپ آئے ہیں کاردار صاحب؟“ وہ مسکرا کر کہتی ہاتھ ملا کر میز پر رکھے آگے ہوئی۔

”میرا خیال ہے مستقبل میں ہمیں بہت سے کیسز یہیں بیٹھ کر طے کرنے ہوں گے۔ اس لیے.... کیوں نہ پہلے آپ مجھے اچھی سی

پہچانیں۔ بغیر شوگر کے۔“ وہ ابھی تک لطف اندوز ہو رہا تھا۔ زمر سرد سا مسکرائی۔

”شیور! میرے ڈیک پہ چائے کا سامان ہر وقت موجود ہوتا ہے۔ آپ کو اب یہاں خود چائے بنانے کی عادت ڈالنی ہوگی، مگر

اب وہ لے لیے۔ کیونکہ پہلی چائے میں آپ کے لیے بنا دوں گی۔ بغیر شوگر کے۔“ کہہ کر وہ انٹھی اور کیتلی اٹھالی۔ ہاشم کہنی کرسی کے ہتھے پہ رکھے

ان اٹھا کر اسے چائے بناتے دیکھتا رہا۔

”اب کیس پہ بات کر لیتے ہیں کاردار صاحب!“ کپ اس کے سامنے رکھتے ہوئے زمر نے چینی دان سے دو چمچ نکالے، اس کو دکھا

پہانے میں انڈیلے اور چمچ پرچ پہ رکھ دیا۔ پھر کرسی پہ آ بیٹھی اور بولی۔ ”یقین کیجیے میرا داغ آج بالکل حاضر ہے۔“

ہاشم پھر سے ہنس دیا۔ دل ہی دل میں تمللاتے ہوئے۔

پانچ سال بعد بھی وہ اسی طرح بونے ٹیبلز کے ساتھ کھڑا ہنس کر کرسی سے بات کر رہا تھا۔ اور بے خیالی میں اس کو دیکھتی زمر ذرا

پہلی۔ ارد گرد شادی کا فنکشن جو ماضی کی دھول میں دھندلا ہو گیا تھا، اب واضح ہونے لگا۔

اس نے ایک ہاتھ سے کینٹی سلی اور کرب سے آنکھیں بند کیں۔ جنین بیٹھالینے جا چکی تھی، مگر جو کڑوا وہ کہہ کر گئی تھی، اس کا اثر اب بھی

آئی تھا۔ یہ رشتہ کب مانگا گیا، کب انکار ہوا، اسے یہ نہیں معلوم تھا، مگر ایک بات صاف نظر آنے لگی تھی۔

وہ جو چار سال سے یہ سوچتی رہی کہ فارس نے اس کے ساتھ ایسا کیوں کیا، تو اس کا جواب مل گیا تھا۔ اس نے انتقام لیا تھا۔ ٹھکرائے

ہانے کا انتقام۔ میں تمہیں صرف ایک گولی ماروں گا، دل میں..... یہی کہا تھا نا اس نے۔ اسے سب یاد تھا۔ انتقام تھا تو انتقام سہی۔ (میں تمہیں

اب ایک گولی ماروں گا زمر، صرف ایک گولی) ایک نیچ پہ پہنچ کر اس نے موبائل پہ کال ملا کر اسے کان سے لگایا۔

”بصیرت صاحب! سوری میں آپ کو غلط وقت پہ تنگ کر رہی ہوں۔ مجھے ایک کیس فائل چاہیے۔ جی.... پبلک ریکارڈز کے علاوہ

ہی وہ پتھ آپ کے پاس ہو اس کیس سے متعلق جی سارا باکس بھجواد دیجیے۔ میں اپنے ملازم کو بھیجتی ہوں آپ کی طرف۔“

وہ پوچھ رہے تھے کہ اسے کون سا کیس چاہیے۔ زمر نے گہری سانس لی۔ دور کھڑے کرن اور حماد کو اپنے جڑواں بچوں اور دلہا دلہن

لے ہاتھ مسکرا کر فونو اتراواتے دیکھا اور بولی تو آواز بخٹھندی تھی۔

”سرکار بنام فارس عازمی۔“

اس نے فون بند کیا اور سامنے دیکھنے لگی۔ چہرہ اب سپاٹ تھا اور ذہن قدرے مجتمع تھا۔

دور حنین سویٹ ڈش ٹیبل پہ پلیٹ میں کچھ نکال رہی تھی۔ کن اکیوں سے وہ قریب کھڑے ہاشم کو کسی سے بات کرتے دیکھ رہی تھی۔

وہ آہستہ آہستہ نکلتی رہی یہاں تک کہ ہاشم کا مخاطب مڑ گیا تو وہ اس تک آئی۔ وہ اسے دیکھ کے بس ہلکا سا مسکرایا۔

”مجھے.... آپ سے یہ کہنا تھا کہ....“ اپنے پیالے میں چمچ ہلاتے اور چمچ کو دیکھتے وہ ٹھہر ٹھہر کر بولی۔ ”کہ مجھے بھی بہت افسوس ہے۔

آپ کے فادر کی ڈیجھ کا۔ مجھے ان کے جنازے پہ آنا چاہیے تھا مگر میں نہیں آسکی۔ آئی ایم سوری ہاشم بھائی!“ نگاہیں اٹھا کر اسے دیکھا۔ اس

نے سر کے خم سے تعزیت وصول کی۔

”اٹس اوکے۔ مگر تمہیں آنا چاہیے تھا حنین! سعدی تو آیا تھا۔ اس وقت نہ سہی بعد میں آنا چاہیے تھا۔ لیکن اس کے بعد تم لوگوں نے

ہماری طرف.... آنا چھوڑ دیا بالکل۔“ آخری الفاظ ادا کرتے ہاشم کے حلق میں کچھ اٹکا تھا۔ گردن میں ابھر کر معدوم ہوتی گلی، آنکھوں میں

چونک جانے کا احساس۔ حنین اگر متوجہ ہوتی تو محسوس کر لیتی۔

”آئی ایم سوری!“ وہ سر جھکائے کہہ کر مڑ گئی۔ واپس بیٹھے کی جگہ پہ آئی تو سعدی وہاں کھڑا تھا۔ آہستہ سے بولا۔ ”ہاشم بھائی کیا کہہ رہے تھے؟“ اس نے اداس آنکھوں سے اسے دیکھا۔ ”میں ان سے معذرت کر رہی تھی کہ میں ان کے والد کی وفات پہ نہیں آسکی۔ مجھے آنا چاہیے تھا۔ اور اس سے پہلے انہوں نے بھی معذرت کی۔ انہوں نے کہا کہ انہیں افسوس ہے۔“

سعدی نے پیالے میں سونفلے کا چچا لٹتے ہوئے تلخی سے سر جھٹکا۔

”کتنا آسان ہے حنین ڈیڑھ سال بعد ایک شادی کی تقریب میں آکر کہہ دینا کہ مجھے افسوس ہے۔ ہونہہ۔“ حنین نے یاسیت سے اسے دیکھا۔ ”انہیں افسوس ہے۔ واقعی ہے۔“

”اگلی دفعہ جب وہ تمہیں کہیں کہ ان کو افسوس ہے تو ان سے کہنا افسوس کافی نہیں ہوتا۔“ وہ سنجیدگی سے کہتا پلٹ گیا۔ وہ اب زمر کی نیبل کی طرف جا رہا تھا۔ حنین دل مسوس کروہیں کھڑی رہ گئی۔ کیا وہ ساری زندگی اسی نقطے پر کھڑی رہے گی؟ کیا وہ بھی پھپھو کی طرح کبھی آگے نہیں بڑھ سکے گی؟

اس کا ذہن پل بھر کو اپنے ارد گرد سے ہٹا گیا۔ دل و دماغ پر کوئی دھند سی چھا رہی تھی۔ سیاہ رات میں سنہری دھند... اس کا ذہن اس دھند میں ڈوبتا گیا... ڈوبتا گیا۔



باب نمبر: 5

بیماری میں اور صحت میں

اے گلاب۔

تم بیمار ہو۔

نادیدہ کیڑا جورات میں اڑتا ہے۔

برستے طوفان میں۔

اس نے ڈھونڈ لیا ہے تمہارا بستر۔

سرخ لطف کا۔

اور اس کے گہرے خفیہ عشق نے

برباد کر دی ہے

تمہاری زندگی

(ولیم بلیک کی نظم ”بیمار گلاب“)

موجودہ دن سے چار سال پہلے

(وارث غازی قتل سے تین دن قبل)

ذوالفقار یوسف کے گھر کے چھوٹے سے کچن میں شرارت بھری خاموشی چھائی تھی۔ کاسٹرز پہ دو ڈشز رکھی تھیں۔ ایک خالی۔ ایک

میں تازہ بیک شدہ کیک جس کی لیرز کاٹ کر اندر کریم بھری گئی تھی۔ اب اس کیک کو دوسری صاف ڈش میں ڈالنا تھا۔ سعدی نے نچلا ب دباے

’نکراتے ہوئے حین کو دیکھا جو آستین چڑھا کر کیک کے قریب ہاتھ لے جاتی، پھر واپس کھینچ لیتی۔

”میں ڈال دوں حنہ؟“

”خبردار۔ یہ نرم ہے۔ ٹوٹ جائے گا اور اسے ہاتھ بھی مت لگایے گا۔“ وہ غصے سے بولی۔

”انگلی لگاؤں۔“ سعدی نے انگلی اس طرف بڑھائی۔ حنہ نے زور سے اس کی انگلی پہ ہاتھ مار کر پیچھے ہٹایا۔

”میں چھت سے نیچے پھینک دوں گی آپ کو۔ پھپھو کی شادی میں پلستر چڑھا ہوگا۔“ آج کل حنین کی ہر بات میں دو ہفتے بعد ہونے

والی پھپھو کی شادی کا تذکرہ ضرور ہوتا تھا۔

”اول فول نہ بولا کرو۔ ہر وقت۔“ ندرت نے اسے گھورتے ہوئے کفگیر دکھایا۔ سعدی دل کھول کر ہنسا۔

”یار حنہ! امی کو ابھی تک ہمارے خلاف کفگیر جوتے اور پنگر کے علاوہ کوئی ہتھیار نہیں ملا؟“

ندرت نہ چاہتے ہوئے بھی ہنس دیں اور چولہے کی طرف مزگیں۔ حد کا کیک ابھی تک ویسے ہی پڑا تھا اور وہ ڈرتے ڈرتے ہاتھ اس کی طرف بڑھا رہی تھی تب ہی فون کی گھنٹی بجی۔

ندرت نے سعدی کو پکارا اور سعدی نے حنین کو دیکھا۔ پھر نظروں سے اس کا دروازے سے فاصلہ ناپا۔ ”تم قریب ہو تم اٹھاؤ۔“ اور یہ تو ان کہا اصول تھا کہ جو قریب ہو گا وہی کام کرے گا۔ حنین اونہمہ کر کے لاؤنج میں گئی۔ جلد ہی واپس بھی آگئی۔ دوبارہ آستینیں چڑھالیں۔

”زرتاشہ آئی کا فون تھا۔“ خود سے دس گیارہ سال بڑی زرتاشہ کو آئی کہنا عجیب لگتا تھا مگر پانچ ماہ سے کہہ کہہ کر وہ عادی ہو گئی تھی۔ ”کیا کہہ رہی تھی؟“ اس نے ندرت کا سوال نظر انداز کیا۔ وہ چپے اٹھا کر احتیاط سے کیک تلے لائی۔ اسے اٹھایا اور آہستہ سے دوسری ڈش میں بچھایا۔ پھر ”شکر“ کہتی سیدھی ہوئی۔ سعدی ہنوز مسکرا رہا تھا۔

”وہ پوچھ رہی تھیں کہ ہم پرسوں سو نیا کی سالگرہ میں آ رہے ہیں یا نہیں؟“

”یہ سو نیا کی سالگرہ سال میں کتنی دفعہ ہوتی ہے؟“ سعدی کو حیرت ہوئی۔ ”میری سالگرہ سے چھ دن بعد ہوتی ہے اس کی اور میری دو ماہ پہلے گزر چکی۔“

”مگر دو ماہ پہلے ہاشم بھائی باہر گئے ہوئے تھے۔ وہیں منالی۔ پھر واپس آ کر یہاں کا فنکشن کرنے کا وقت اب ملا ہے۔ یہ بھی زرتاشہ آئی نے بتایا ہے۔ ہاں مگر میں نہیں جاؤں گی۔“

ندرت نے ہانڈی میں چیخ بلاتے ہوئے تعجب سے پلٹ کر اسے دیکھا جو اپنے کیک پر کافی بے ڈھنگے انداز میں کریم پھیلا رہی تھی۔

(کب دیکھے گی یہ لڑکی سلیقہ؟)

”کیوں؟“

”کیا فائدہ امیروں کی دعوت میں جانے کا اگر وہ کیمرو، موبائل ہی انڈرنہ لے جانے دیں۔ بندہ پکچرز ہی بنا لیتا ہے۔“

”یہ کوئی وجہ نہیں۔ تم نے جب یہی بات پچھلی دفعہ ہاشم بھائی سے کہی تھی تو انہوں نے کہا تھا کہ تم لے آیا کرو کیمرو، تمہیں کوئی نہیں روکے گا۔ اور پھر تمہیں پارٹی کی تصویریں بھی ای میل کروادی تھیں۔“

”بس بھائی کو موقع ملنا چاہیے ان ہاشم بھائی کے دفاع کا۔ بالکل بھی نہیں پسند مجھے مصنوعی مسکراہٹوں والے ہاشم بھائی اور ان کی ممی۔ انکل اچھے ہیں اور وہ ہم پھٹے بالوں والا نوشیرواں بھی بہتر ہے۔“

پھر چونک کر سعدی کو دیکھا۔ ذرا قریب کھسک آئی اور سرگوٹی کی۔ ”آپ کی اس سے صلح ہوئی؟“

”صلح؟ بات تک نہیں ہوتی۔ جب سے ڈرگروالی بات اس کی ممی کو بتائی تھی تب سے مجھے بس غصے سے گھور کر نکل جاتا ہے۔“

”کیا اب بھی ڈرگزیلتا ہے؟“ حنین کو تجسس ہوا۔

سعدی نے اسے گھورا۔ ”نہیں لیتا میرے خیال سے۔ مگر یہ بات دہرانا نہیں آگے پیچھے۔“

”اب رکھ بھی دو اس کیک کو فرج میں۔ کھانا بننے والا ہے۔ پہلے وہ تو کھاؤ۔“ امی نے ڈانٹ کر کہا۔ وہ کریم لگاتے ہوئے بے نیازی سے بولی۔

”امی! میں اس بات پہ یقین رکھتی ہوں کہ انسان کو خوب مزے سے ہر چیز کھانی چاہیے۔ اور جو منع کرے۔“ نظر اٹھا کر ندرت کو گھورا۔ ”اسے بھی کھا جانا چاہیے۔“

ندرت کچھ کراراسنا تیں مگر ڈورنیل بجی۔ اب کے سعدی قریب تھا۔

”جاؤ سعدی! پھپھو ہوں گی۔“ وہ مسکرا کر دروازے کی طرف جانے لگا۔ پھر کا۔ مسکراہٹ غائب ہوئی۔ چہرے پہ خشکی آئی بھنوسیں مٹی لیس اور سنجیدگی سے جا کر دروازہ کھولا مگر یوں کہ ہینڈل پکڑے رکھا اور راستہ روک کر کھڑا ہو گیا۔

باہر زمر تھی۔ نکھری نکھری سی۔ سعدی کو دیکھ کر مسکرائی۔ وہ مشکوک نظروں سے اسے گھورتا رہا۔
”کون ہے سعدی؟“ کوئی آواز نہ آنے پہ ندرت نے پکارا۔

”ایک خاتون ہیں۔ بال گھنگھریالے آنکھیں بھوری، عمر انتیس سال اور چہرے پہ خوشامدی مسکراہٹ۔“ پھر ذرا واقعہ دے کر زمر کو مطالب کیا۔ ”جی فرمائیے؟“

وہ اسی طرح مسکراتے ہوئے بولی۔ ”لا رڈو ولڈ بیورٹ کے بارے میں کیا خیال ہے؟“

سعدی ناراضی سے پیچھے ہوا اور دروازہ بند کر دیا۔ ندرت نے کچن سے نکلتے ہوئے یہ منظر دیکھ لیا۔ ہکا بکارہ گئیں۔ ”پھپھو کو اندر بلاؤ۔“

”رہنے دیں امی! یہ خاتون باہر کھڑی زیادہ اچھی لگ رہی ہیں۔“ منہ دروازے کے قریب کر کے اونچی آواز میں کہا۔ زمر نے طمرا تے ہوئے انگلی سے دروازہ بجایا۔ اس نے دوبارہ دروازہ کھولا۔ اسی سنجیدگی سے پوچھا۔ ”جی؟“
”پروفیسر اسٹیپ ٹھیک ہے؟“

سعدی برا سا منہ بنا کر پھر سے دروازہ بند کرنے لگا۔ زمر نے اپنا پاؤں چوکھٹ پہ اڑا دیا اور مصالحانہ انداز میں بولی۔ ”اچھا چلو، تم رہو، دیسلی کا کردار لے لو۔ اب خوش؟“

ساتھ ہی ہاتھ میں موجود کاغذوں کا پلندہ لہرایا۔ سعدی مشتبہ نظروں سے اسے گھورتا رہا۔ پھر راستہ چھوڑ دیا۔ وہ مسکراتی ہوئی اندر آئی۔ کاغذ کے پلندے سے اس کا شانہ تھپکا اور گول میز تک آئی۔

حنین تب ہی باہر آئی۔ زمر کو دیکھ کر مسکرائی۔ سلام کیا۔ فارس کے رشتے کے انکار کو ایک سال بیت چکا تھا اور حنین کی سرد مہری ختم تو نہیں، مگر کم ضرور ہو گئی تھی۔

”آؤ بیٹھو۔ کیسی ہو تم؟“ ندرت ہاتھ پونچھتی ادھر آئیں۔ ساتھ ہی سعدی کو لتاڑا۔ ”یہ کیا طریقہ ہے؟ پھپھو کو اندر کیوں نہیں آنے دے رہے تھے؟“

”یہ اس وقت بالکل بھی میری پھپھو نہیں ہیں۔“ وہ جل کر بولا۔ ”یہ صرف پراسیکوٹر ہیں جو ہیری پونٹرو سزا دلوانا چاہتی ہیں۔“

(ایک تو یہ مواہیری پونٹرو بھی نا....) ندرت نے سوالیہ ان سب کو دیکھا۔ زمر مطمئن سی مسکراتی ہوئی کرسی کھینچ کر بیٹھی۔

”میرے پرانے کالج میں ایک موک ٹرائل ہے سرکار بنام ہیری پونٹرو۔ مجھے پہلے بطور جج مدعو کیا گیا تھا مگر دفاع کے پاس ایک پرانا لمپھ تھا اور میری پراسیکوشن کے اسٹوڈنٹس سے بنتی بہت ہے، سو میں نے جج کے بجائے استغاثہ بنا بہتر سمجھا۔ اب اس کو دو دن سے کہہ رہی ہوں کوئی کردار بن کر گواہی دینے کے لیے آجائے مگر نہیں۔“

”موک ٹرائل؟“ ندرت نے استفسار میں نظروں سے دیکھا۔

”موک ٹرائل جس میں کسی فیری ٹیل، جنگلی واقعہ یا کسی بھی حقیقی یا فرضی کیس کو لے کر کارروائی کی جائے اور فیصلہ سنایا جائے۔ مقصد معمولاً کو سکھانا ہوتا ہے۔“ زمر نے وضاحت کی۔

”سرکار بنام ہیری پونٹرو؟“ حنین کو دلچسپی ہوئی مگر جھکتے ہوئے پوچھا۔ ”ہیری پہ الزام کس چیز کا ہے؟“

”میں بتاتا ہوں۔“ سعدی جو دو دن سے اس ”غیر انسانی“ کیس پہ تپا ہوا تھا، بولنے لگا۔ ”یاد ہے فور تھ بک میں ٹورنامنٹ کے

اختتام پہ ہیری کے ساتھ مقابلے باز لڑکے سیدرک کو وو لڈ میورٹ نے مار دیا تھا؟“
حنین نے اثبات میں سر ہلایا۔

”مگر جب ہیری سیدرک کی لاش اور ٹورنامنٹ کے کپ کے ساتھ واپس آیا تو پولیس نے اسے گرفتار کر لیا اور اس پہ الزام لگایا کہ اس نے ہی سیدرک کو قتل کیا ہے۔ اور پھوپھو استغاثہ میں ہیں۔ اور ہیری کو قاتل ثابت کروا کر ہی دم لیں گی۔“
زمر نے شانے اچکائے۔ ”فیصلہ کرنا جج کا کام ہے۔ میں تو صرف دلائل دوں گی۔ آخر ہیری اپنے حریف کی لاش کے ساتھ ملا تھا۔“
”مگر آپ کو رون کی گواہی کی ضرورت کیوں ہے؟“ سعدی الجھا۔ ”رون تو ہیری کا دوست ہے۔ وہ تو اس کے حق میں گواہی دے گا۔“

”ہاں ٹھیک ہے۔ دے دے حق میں گواہی۔“ وہ اب اسے وہ کاغذ نکال کر دے رہی تھی جن میں رون سے متعلق نوٹس تھے۔ چونکہ یہ نان اسکرپٹڈ ٹرائل تھا اس لیے مشکل تھا۔ زمر عدالت میں کوئی بھی سوال کر سکتی تھی۔ وہ ذرا متوجہ ہو کر سننے لگا۔
حنین خاموشی سے اٹھ آئی۔ امی کی ہانڈی دم پہ تھی اور وہ سعدی کے کمرے میں اس کی چیزیں جوڑ رہی تھیں۔ وہ ہفتہ پہلے آیا تھا ڈیڑھ ماہ کے لیے۔ ملنے ملانے میں ہی دن گزر گئے۔ زمر کی شادی سر پہ تھی۔ اس سے پہلے وہ کوئی چھ ماہ قبل آیا تھا بھگم بھاگ چار دن کے لیے۔ بڑی امی کی وفات پہ۔ سب نے منع کیا کہ ”مت آؤ“ ایگزامز قریب ہیں۔“ مگر وہ آ گیا اور چلا بھی گیا۔
حنین امی کو مصروف دیکھ کر پلٹنے لگی۔ پھر سعدی کی اسٹڈی ٹیبل پہ دھرا خالی گد دیکھ کر سوچا اگر اسے کچن میں لے جا کر رکھ دے تو امی پہ احسان عظیم ہو جائے گا۔ ویری گڈ۔ وہ قریب آئی مگر گد اٹھانے سے پہلے سعدی کے بیگ سے نکلی کتابوں تک رک گئی جو امی میز پہ ڈھیر کر رہی تھیں۔ ان میں ایک کتاب کا نام منفرد سا تھا۔ اس نے وہ اٹھائی۔ صفحے الٹ پلٹ کیے۔ ہاشم کے دستخط نیچے محمد اولیٰ کے۔ بھائی کو غالباً ہاشم بھائی نے تحفے میں دی تھی۔

حنین کرسی پہ بیٹھی اور مزید صفحے پلٹنے۔ تیرھویں صدی کے کسی عالم کی لکھی گئی عربی کتاب کا انگریزی ترجمہ۔ اس نے دیباچہ پلٹا شاید کوئی ناول ہو۔ مگر نہیں۔ وہ نان فکشن تھا۔ وہ نہیں پڑھنا چاہتی تھی مگر پھر بھی پڑھنے لگی۔

کتاب کے صفحے کورے تھے اور ان پہ جملگاتے الفاظ سیاہ بیروں جیسے۔ اور قلم سے لکھے الفاظ اگر اللہ چاہے تو صدیوں تک امر ہو جاتے ہیں۔ کتاب اور اس کے درمیان موجود سات سو سال کا فاصلہ ان الفاظ کی طاقت کو روکنے کے لیے ایسا تھا جیسے نور کے چشمے کی راہ میں رکھا کوئی لکڑی کا ٹکڑا جیسے سنہرا پانی محسوس تک کیے بنا بہتا چلا جائے۔

سات صدیوں کا فاصلہ عبور کرنے کے لیے ایک دروازہ تھا اور حنین اس دروازے کے سامنے کھڑی تھی۔ اکیسویں صدی کی حنین ٹراؤ زرا اور لمبی قمیض میں ملبوس، آنکھوں پہ چشمہ بال فرنج چوٹی میں۔ وہ ادھر ادھر دیکھ رہی تھی۔ اسے کتاب میں داخل ہونے کے لیے یہ دروازہ کھولنا تھا۔ سو اس نے کھول دیا۔ پٹ واہو گئے۔ اندر روشنی تھی۔ تیز روشنی۔ حنین نے اندر قدم رکھے۔ دروازہ پیچھے بند ہو گیا۔
وہ ایک کچے راستے پہ کھڑی تھی۔ یہ تیرھویں صدی عیسوی تھی۔ ہر شے زرد اور پھیکے رنگ کی تھی۔ دمشق کا بازار اور ارد گرد سر ڈھانپنے گزرتے لوگ۔

وہ احتیاط سے قدم اٹھاتی آگے بڑھنے لگی۔ لوگ گزرتے رہے۔ اسے کوئی نہیں دیکھ سکتا تھا۔ ایڈونچرا اچھا تھا۔ وہ چلتی رہی۔ پھر وہ رکی۔ ایک مسجد نما عمارت کے سامنے جمع لگا تھا۔ وہ قدم قدم چلتی آگے آئی۔ پنخے اٹھا کر گردن اونچی کر کے کسی کے کندھے کے اوپر سے جھانکا۔

زمین پہ ایک آدمی اکڑوں بیٹھا تھا۔ مریل اتنا گویا ہڈیوں کا ہنجر ہو۔ سرخ متورم آنکھیں ان میں چھپا کرب۔ وہ خراب حالت میں

ما انا۔ ناس کا لباس بوسیدہ تھا نہ کوئی زخم کا نشان تھا مگر مایوسی اور اذیت نے اسے نڈھال کر رکھا تھا۔ آنکھ میں کوئی ٹھہرا آنسو تھا جو نہ وہ پیتا تھا۔ انا سے کیا ہوا تھا؟

مجمع ریکا یک چھٹنے لگا۔ وہ بھی پیچھے ہٹ گئی۔ ادھر ادھر دیکھا۔ لوگ عمارت کی طرف جا رہے تھے۔ وہ بھی پیچھے ہولی۔ عمارت کی پینچی ۱۰۱۰۱۰۱۰ کے پار دیکھا۔ کچھ لوگ اندر سے کسی کو اپنے ہمراہ لا رہے تھے۔ نفیس، نرم خود کھتے شیخ معلم۔ وہ لوگ اب شیخ کے ساتھ کھڑے ہو گئے۔ وہ سب اس شخص کو دیکھ رہے تھے جو ان سے بیگانہ تھا۔ یکسر بیگانہ۔ کسی صدا لگانے والے نے صدا لگائی۔

”کیا فرماتے ہیں آئمہ دین ایسے شخص کے بارے میں جس کا دین اور دنیا اس مہلک مرض نے تباہ کر دیا ہو؟ کیا ہے اس مرض کی کوئی علاج (استاد)؟“

امام شیخ نے گردن اٹھا کر آسمان کو دیکھا اور بولے تو جنین کو ان کی آواز صاف سنائی دی جیسے دل میں اتر گئی ہو۔

”اللہ نے اتاری ہے ہر مرض کی دوا۔ جو اسے جانتا ہے وہ اسے جانتا ہے۔ جو اسے نہیں جانتا وہ اسے نہیں جانتا۔“

”مگر اسے ہوا کیا ہے؟“ جنین کے لبوں سے پھسلا۔ پھر زبان دانٹوں تلے دبائی۔ بھلا سات صدیاں پہلے گزرے شیخ اسے کیسے سمجھ لیتے تھے؟ ناس کے سوال، ناس کے جواب۔ مگر شیخ نے دیکھ لیا تھا، اسے بھی اور اس کی آنکھوں میں رقم سوال کو بھی۔ وہ مسکرا کر بولے۔

”اسے مرض عشق ہے۔“

”مرض عشق؟“ اس نے تعجب سے دہرایا۔ ”عشق مرض ہے؟“

”بلکہ جان لیوا مرض ہے!“

”تو...“ اس نے گردن موڑ کر اس اکڑوں بیٹھے شخص کو دیکھا اور پھر شیخ کو۔ ”تو کیا مرض عشق کی بھی کوئی دوا ہے؟“

”یہ مگ رکھ کر آؤ کچن میں!“ دروازے کی دوسری جانب امی آواز دے رہی تھیں۔ جنین نے شیخ کو دیکھا۔ وہ اس کے ٹھہرنے کے انتظار تھے، مگر وہ نہیں ٹھہری۔ دوڑ کر پیچھے گئی۔ سنہری دھوپ.... سے بھرے دروازے کو دکھلیا اور واپس۔


اس نے کتاب بند کی۔ پھر ادھر ادھر دیکھا۔ وہ بھائی کی کرسی پہ بیٹھی تھی اور ندرت سر پر کھڑی ڈانٹ رہی تھیں۔ اس نے سر جھٹکا۔ اہل پرانی عادت۔ جو پڑھتی اس کو تصور کرنے لگ جاتی اور اس زمانے میں پہنچ جاتی۔ صرف ایک پیرا گراف نے اتنا متاثر کیا، پوری کتاب تو اگل کر دے گی۔ ہٹاؤ بھئی، نہیں پڑھنی ایسی کتابیں۔ وہ اٹھی۔ کتاب شیلف میں رکھ دی۔ عنوان قدرے مزید واضح ہوا۔

”ایک مکمل جواب اس شخص کے لیے جس نے سوال کیا تھا شفا دینے والی دوا کے بارے میں!“

”اچھا امی! سن لیا ہے۔“ وہ ان کی بار بار کی ڈانٹ پہ چڑ کر کہتی مگ اٹھائے باہر نکل آئی۔ گول میز کے گرد پھپھو، بھتیجا ابھی تک الجھ رہے تھے۔ آگے آئی۔ زمر نے اسے دیکھا تو کوئی خیال آیا۔

”تمہاری امریکن دوست نے بھی آنا تھا شادی پہ۔ کب آئے گی؟“

”پرسوں۔“ وہ ہلکا سا مسکرائی۔ ”اسے پاکستان گھومنے کا بہت شوق ہے۔ وہ آئے گی تو ہم سب اسکر دو جائیں گے۔“ اور مسکرا کر ہنسنے لگی۔ (امی پہ دوسرا احسان)



جنگ ہاری نہ تھی ابھی کہ فراز..... کر گئے دوست درمیان سے گریز
آفس میں عجیب تناؤ کی سی کیفیت تھی۔ فاطمی صاحبہ فائل سامنے رکھے تعجب سے ایک کے بعد ایک صفحہ پلٹ رہے تھے۔ ستائش

سے نظر اٹھا کر سامنے بیٹھے وارث کو دیکھا۔

”امیزنگ ورک! میں نے تمہیں اس کیس کا آئی او بنا کر بہت اچھا کیا۔“

وارث ہلکا سا مسکرایا۔ سر کو خم دیا۔ ”تھینکس سر!“ قدرے توقف سے اضافہ کیا۔ ”یہ فائلز کرپشن چارجز کے ثبوت اور شواہد کی ہے اور کرپشن کیس کھڑا کرنے کے لیے کافی ہے۔ مگر یہ فائل۔“ اس نے الگ رکھی سیاہ کوروالی فائل کی طرف اشارہ کیا۔ ”یہ وہ چیزیں جو ہاشم کا ردار کے خلاف مجھے ملی ہیں یہ ہمارے دائرہ کار سے باہر ہیں۔ ہم ان کو ایک دوسری ایجنسی میں بھیج سکتے ہیں۔“

”ہاں! میں ایسا ہی کروں گا۔ گڈ جاب غازی!“ انہوں نے فائل بند کر کے ایک طرف رکھی اور اس کو دیکھا۔ وارث سر کو خم دے کر اٹھ کھڑا ہوا۔

”ہمیں اریسٹ وارنٹ نکلو لینے چاہئیں۔“

”شیور! میں جلد از جلد یہ کام کروں گا۔“

یہ اختتامیہ جملہ تھا۔ وارث سر ہلا کر دروازے کی طرف آیا۔ پھر باہر جانے سے قبل ایک سوچتی نظر اپنے باس پہ ڈالی۔ ایک واہمہ۔ مگر سر جھٹک کر نکل گیا۔ اس کے جاتے ہی فاطمی صاحب اٹھے۔ دروازہ لاک کیا۔ موبائل نکالا۔ کال ملائی اور فون کان سے لگائے اس سیاہ فائل کے صفحے پلٹنے لگے۔

ہاشم اپنے آفس میں میز پہ فائلز پھیلائے الجھا بیٹھا تھا۔ موبائل کسی فائل تلے رکھا تھا۔ واٹریشن کی زوں زوں پہ اس نے ادھر ادھر ہاتھ مارا۔ موبائل نکالا اور ہیلو کہا۔ قدرے اکتاہٹ سے۔ کوٹ اسٹینڈ پہ ٹنگا تھا اور وہ ویسٹ میں ملبوس تھا۔

”کیا حال ہیں کاردار صاحب؟“

”گڈ! آپ سنائیے۔“ موبائل کان اور کندھے کے درمیان لگائے وہ فائل کے صفحے پلٹ رہا تھا۔

”اللہ کا کرم۔“ وقفہ۔ ”سنا ہے اورنگزیب کاردار صاحب بائی ایکشن میں حصہ لے رہے ہیں؟ اگلے ایکشن کی ریپرسل۔“

”جی! ان کے دوستوں نے ان کو سیاست میں دھکیل دیا ہے۔ خیر، گڈ فارہم۔“ وہ فون کان اور کندھے کے درمیان لگائے شلیف

تک گیا اور وہاں رکھی فائلوں کو باری باری نکال کر چیک کرنے لگا۔ ”اور کوئی نئی بات؟“

”میری بیٹا مجھ سے ذرا خفا ہے۔ اس کے لیے کارا پورٹ کروائی تھی۔ وہ کراچی پورٹ پہ کھڑی ہے ابھی تک۔ میں مصروف تھا۔“

میرا ایک اے ڈی ایک کرپشن کیس پہ کام۔“

”میں بالکل سمجھ گیا فاطمی صاحب!“ جھک کر ایک ڈبہ دونوں ہاتھوں میں اٹھایا اور چلتا ہوا امیزنگ آیا۔ ذرا سا مسکرایا بھی۔ ”ایک

اچھے شہری ہونے کا ثبوت دیجیے۔ کسٹم ڈیوٹی ادا کیجیے اور کارکلیئر کروالیں۔ کیونکہ ہم کام کرتے ہیں آئل کا۔ اور تیل اور پانی میں یہی فرق ہوتا

ہے۔ تیل میں کوئی جاندار شیر نہیں سکتی۔ جو گرتا ہے وہ ڈوب جاتا ہے۔ آپ کے اے ڈی نے جو اسکیئنڈل بنانا ہے بنا لے کیونکہ یہ امریکہ

نہیں ہے۔ یہاں لوگوں کا اخلاقیات کا معیار امریکیوں جتنا بلند نہیں ہے۔ یہاں کوئی افسیر کوئی کرپشن چارج کسی سیاستدان کا کیریر خراب نہیں

کر سکتا۔“

”میں بالکل سمجھتا ہوں یہ سب اس لیے میں نے آپ کو فون کیا پہلے۔ آپ چاہیں تو میں کل ہی اپنے لڑکے سے استعفیٰ مانگ کر کیس

بند کر سکتا ہوں۔“

”اسے جاری رکھنے دیں۔ شوق پورا کر لے۔ میرے باپ کے ہاتھ صاف ہیں۔“

چند لمبے خاموشی چھائی رہی۔ پھر فاطمی صاحب نے سیاہ فائل کی جلد پہ ہاتھ پھیرتے ہوئے سرسری سا کہا۔


”آپ پچھلے مہینے کی دو تیرہ اور بائیس تاریخ کو پشاور میں ہونے والی میٹنگز میں شامل تھے ہاشم!“
ہاشم کا ڈبہ کھولتا ہاتھ رکا۔ بے یقینی سے اس نے سر اٹھایا۔ رنگت پھینکی پڑی۔

”آپ نے درست کہا ہاشم! کرپشن انفیر ڈرگز‘ یہ پاکستان میں کسی کو تباہ نہیں کر سکتی، مگر ایک چیز کر سکتی ہے۔ علاقہ غیر کے دہشت
آروں کے لیے منی لانڈرنگ کرنا جس کے بدلے وہ آپ کو اپنے علاقوں میں کاروبار کرنے دیتے ہیں۔ اگر آپ ایک دفعہ ملٹری کی بیڈ بکس
ہیں آگے تو کوئی بھی چیز آپ کو نہیں بچا سکے گی۔“

وہ خاموش بالکل ساکت کھڑا تھا۔ گردن میں بار بار ابھر کر معدوم ہوتی گلٹی دکھائی دیتی۔ پھر اس نے تیزی سے جھک کر قلم نکالا۔
لوٹ پیڑسا منے کیا۔

”کون سی گاڑی ہے؟ ماڈل اور میک؟ اور کس کے نام ہے؟“ وہ تیزی سے قلم کا غڈ پھینٹتا تفصیلات لکھتا گیا۔ دماغ میں آندھیاں
گل رہی تھیں۔

فون بند کر کے ڈبہ وہیں چھوڑے، کوٹ کھینچ کر اتار تا وہ باہر بھاگا۔ سیکرٹری گھبرا کر اٹھ کھڑی ہوئی۔ وہ تیز تیز کار پیڈور میں چلتا لفٹ
لی طرف جا رہا تھا۔ ساتھ ہی موبائل پہ کال ملارہا تھا۔
”خاور! فوراً گھر پہنچو۔ ابھی۔“



خواب تو روشنی ہیں، نوا ہیں، ہوا ہیں جو کالے پہاڑوں سے رکتے نہیں
کرہ عدالت میں کارروائی روانی سے جاری تھی۔ معزز جج صاحبان توجہ اور خاموشی سے براجمان کٹہرے میں کھڑے گواہ (لارڈ
اللہ بورٹ) کا بیان سن رہے تھے جس سے استغاثہ کی جانب سے زمر جرح کر رہی تھی۔ وہ سرکار بنام ہیری پونڈ کا معنی شاہد تھا۔ اور پچھے حاضرین
لیٹتوں میں روش کے بائیں جانب بیٹھے لوگوں میں سے ایک سعدی بھی تھا جو خفگی سے اسے گھور رہا تھا۔
”تو آپ یہ کہہ رہے ہیں کہ جس وقت مقتول لڑکا قتل ہوا تب آپ قبرستان میں موجود تھے؟“ زمر قلم ہاتھوں میں گھماتی آہستہ آہستہ
”ہے کے سامنے دائیں بائیں ہل رہی تھی۔“

”جی۔“ ولڈی بورٹ نے تابعداری سے اثبات میں سر ہلایا۔ وہ ایک اسٹوڈنٹ تھا جو موقع کی مناسبت سے سیاہ چغے میں
بہاں تھا۔

”اور جس وقت ملزم ہیری مقتول کے ساتھ ادھر آیا، آپ قبرستان میں کیا کر رہے تھے؟“

”میں جی اپنے والد صاحب کی قبر پر فاتحہ پڑھ رہا تھا۔“ وہ بڑی ہی مسکینیت سے کہہ رہا تھا۔ سعدی نے زلس کر پہلو بدلا۔ قریب بیٹھی
بہاں کا ایک گروپ بمشکل ہنسی روکنے کی کوشش کر رہا تھا۔

”آپ تو جانتی ہیں۔“ معصوم لارڈ کہہ رہا تھا۔ ”کہ ماشاء اللہ یہ ہیری بچپن سے ہی ماہر عملیات تھا۔ سال بھر کی عمر میں اس نے مجھے
لہو ہا کر کے آدھا مار ڈالا۔ میں تو تب سے جنگلوں میں در بدر بھٹکتا درویشی کی زندگی گزار رہا تھا۔“

”آپ بیکشن پور آئے؟“ دفاع کا وکیل کھڑا ہو کر چلایا۔ جج نے سوالیہ نظروں سے اسے دیکھا۔
”غیر متعلقہ۔“ اس نے وجہ بتائی۔

”منظور۔“ جج نے گواہ کو تنبیہ کی۔ ”غیر متعلقہ باتیں مت کریں۔“

زمر نے سر ہلا کر سنجیدگی سے سوال کیا۔ ”تو پھر عدالت کو بتائیے کہ اس رات کیا ہوا؟“

”ہاں جی! اس رات میں نے اسے اپنے حریف کھلاڑی کے ساتھ قبرستان میں آتے دیکھا تو میں نے پیار سے کہا کہ بیٹا! اس وقت تمہیں بستر میں ہونا چاہیے۔ مگر اس نے کہا کہ انکل! ہمارے معاملے سے دور رہو۔ اور پھر آؤ دیکھنا تاؤ! اپنے حریف کو قتل کر دیا۔ میں تو تب سے جی حالت سوگ میں ہوں۔“

اور سعدی کا بس نہیں چل رہا تھا کہ اس دولڈ بیورٹ کا حشر کر دے۔ سب کو پتا تھا کہ وہی اصل قاتل ہے مگر یہ اہل قانون تو قانون سے زیادہ اندھے تھے۔

اسے بھی کٹھرے میں بلا لیا گیا۔ زمر نے سوالات کا آغاز کیا۔ ”کیا یہ درست ہے کہ آپ ملزم ہیری کے بہترین دوستوں میں سے ہیں؟“

”جی یہ بات اتنی ہی درست ہے جتنی یہ کہ ہیری بے گناہ ہے۔“ وہ سامنے کھڑی زمر کی آنکھوں میں دیکھ کر مسکرا کر بولا۔ زمر نے سادگی سے اسے واپس دیکھا۔

”یعنی کہ آپ وقوعہ کے وقت موجود تھے؟“

”آ۔ نہیں۔“ وہ گڑبڑایا۔ ”مگر ہیری نے مجھے خود بتایا کہ دولڈ بیورٹ نے یہ قتل کیا ہے۔“

”آپ یہ اس بنیاد پر کہہ رہے ہیں جو ملزم نے آپ کو ”بتایا“ ہے؟“

”مجھے معلوم ہے وہ سچ کہہ رہا تھا۔“

”یعنی کہ آپ کو معلوم ہو جاتا ہے کہ لوگ کیا سوچ رہے ہیں۔ کیا آپ کو معلوم ہے کہ اس وقت میں کیا سوچ رہی ہوں؟“ وہ سنجیدہ تھی۔ سعدی بالکل چپ ہو گیا۔

”اپنے جوابات میں رائے کا عنصر شامل کرنے سے گریز کیجیے۔“ جج نے تنبیہ کی۔

زمر دائیں سے بائیں چلتی ہوئی کٹھرے کے سامنے آئی۔ سنجیدگی سے سعدی کو دیکھا۔

”کیا آپ کسی چوچا گنگ نامی لڑکی کو جانتے ہیں؟“

”جی۔ وہ مقتول لڑکے کی گرل فرینڈ تھی اور۔“ وہ بے اختیار چپ ہوا۔

”اور ملزم اسی لڑکی کو پسند کرتا تھا۔ اسی بنا پر وہ مقتول سے رقابت بھی رکھتا تھا۔ کیا یہ درست ہے؟“

”آپ اس بات کو غلط رخ۔“

”ہاں یا نہیں مسٹررون!“ وہ نرم سی سختی سے بولی۔ اس نے چارونا چار کہا۔

”جی ہاں۔“

”اور کیا یہ بھی درست ہے کہ مقتول اور ملزم ایک ہی ٹورنامنٹ جیتنے کے لیے کوشاں تھے جس کی وجہ سے دونوں کے درمیان معمولی سا حریفانہ جذبہ بھی تھا؟“

”جی۔ مگر وہ اتنا کم تھا کہ اس کی بنا پر ہیری اسے قتل نہیں کر سکتا تھا۔“

”اور کیا یہ بھی درست ہے کہ جس دن ہیری کا نام مقابلے کے لیے منتخب ہوا تھا اس رات آپ اس سے ناراض ہوئے تھے اور جیلیس بھی؟ کیونکہ ہیری کی وجہ سے آپ کی شخصیت ہمیشہ دب جاتی تھی۔“

سعدی کا منہ بے یقینی سے کھلا رہ گیا۔ یہ سب واقعات زمر نے دہرائے تھے رات کو، مگر یہ نہیں بتایا تھا کہ وہ یوں سوال کرے گی۔

”جی میں صرف جیلیس ہو گیا تھا مگر بعد میں ہم ٹھیک ہو گئے اور مجھے اس ذرا سی خفگی کے لیے بھی افسوس ہے۔“

”اور اسی افسوس اور احساس جرم کے باعث آپ بار بار ہیری کی حمایت کر رہے ہیں۔“
”نہیں تو۔ میں۔“

”آپ ہیری کی حمایت نہیں کر رہے؟“

”میں۔ اس وجہ سے نہیں کر رہا۔“ مگر وہ سنے بنا حج کی طرف رخ کیے کھڑی ہوئی۔ سر کو خم دے کر کہا۔ ”اتنا کافی ہے یور آزا!“ اور انہاں ہاٹلیمین کی میز کے پیچھے جا کر ٹانگ پہ ٹانگ رکھے بیٹھ گئی۔

”میں یقین نہیں کر پارہا۔ حج کے پینل نے ہیری کو مجرم قرار دے دیا۔ حد ہے۔“

فیصلہ آنے کے بعد کورٹ روم سے نکلتے ہوئے وہ فحشگی سے زمر سے بولا تھا۔ زمر مسکراتی ہوئی اس کے ساتھ چلتی جا رہی تھی۔ اہا، اری میں ادھر ادھر گزرتے اسٹوڈنٹس کے سلام کا سر کے خم سے جواب دیتی۔ مطمئن، پرسکون سی۔

”ثبوت اس کے خلاف جاتے تھے اور اس کا دفاع کمزور تھا۔“

”سب کو پتا تھا کہ ہیری بے گناہ ہے زمر!“ گھنگھر یا لے بالوں والا لڑکا ہنوز خفا تھا۔

”حج فیصلے جذبات پہ نہیں کرتا، ثبوت پہ کرتا ہے۔“

”اور آپ نے کیا کیا؟ پہلے مجھ سے وہ باتیں کہلوائیں جو ہیری کے خلاف جاتی تھیں۔ پھر جب دیکھا کہ میری حمایت کا حج پہ اثر ہا ہے شاید تو میری کریڈیٹیلٹی مشکوک کر دی، ہیری سے چیلسی والی بات کر کے۔ مرا تو دل ہی ٹوٹ گیا۔“

زمر نے چلتے چلتے مسکرا کر آنکھیں گھا کر اسے دیکھا۔

”تم انگلینڈ جا کر تھوڑے اسارٹ نہیں ہو گئے؟“ مگر وہ خفا خفا سا چلتا رہا تو زمر نے کاغذات کا رول بنا کر اس کے کندھے پہ دھپ دیا۔ ناراضی سے پلٹا۔

”موک ٹرائل ختم ہو چکا۔ حقیقی زندگی کی طرف لوٹ آؤ۔“

سعدی مسکرا دیا۔ تنے اعصاب ڈھیلے پڑے۔ (دفع کرو، ہیری کو جادوگر کی اولاد نہ ہو تو)

”آپ کی چھٹی منظور ہوگئی؟“

”ہاں۔“ وہ گہری مطمئن سانس لے کر بولی۔ وہ راہداری سے نکل کر لان تک آچکے تھے۔ اتنے سال کی پڑھائی اور جاب کے بعد وہ ماہی پھٹی یوں لگتا ہے جیسے صدیوں کی تھکن اترے گی۔ کوئی توضیح میں بھی جاگوں آفس جانے کی ٹینشن کے بغیر!

”ہوں۔ اور ہاشم بھائی کی بیٹی کی پارٹی میں آ رہی ہیں؟“ وہ گاڑی تک آتے ہوئے یاد آئے یہ پوچھ بیٹھا۔

”میں بالکل نہ آئی مگر اس دن ابا کورٹ آئے کام سے اور ہاشم مل گیا۔ اس نے خود دعوت دے دی۔ ابا بھرم رکھ لیں گے مگر ان کو بھی وہی طرح کوئی خاص پسند نہیں آیا۔“

وہ ڈرائیونگ سیٹ کا دروازہ کھولتے ہوئے بتا رہی تھی۔ سعدی ”گڈ“ کہہ کر بیٹھ گیا۔ ہاشم بھائی کو وہ پسند نہیں کرتی تھی اس لیے وہ اس راہ سے کتر اجاتا تھا۔



میں بڑھتا ہوں زندگی کی جانب لیکن زنجیر سی پاؤں میں چھنک جاتی ہے
راہداری میں سعدی کے کمرے کا دروازہ کھلا نظر آ رہا تھا۔ اندر وہ کھڑا جلدی جلدی ٹائی پہن رہا تھا۔ ابھی مکمل تیار نہیں ہوا تھا اور
اول شروع ہونے میں کم وقت رہ گیا تھا۔ آگے چلتے جاؤ تو گول میز آتی۔ اندر مڑ جاؤ تو لاؤنج میں اونچی آواز سے ٹی وی چل رہا تھا۔ ایک

صوفے ہی فارس ٹانگ پہ ٹانگ جمائے، گرے کوٹ اور گول گلے کی سفید شرٹ میں ملبوس بیٹھا بار بار گھڑی دیکھتا، اور کبھی ندرت کو جو چیلری پہننے کے ساتھ ساتھ سیم اور سعدی دونوں کو زور سے ڈانٹ کر جلدی نکلنے کا کہہ رہی تھیں۔ پھر تو پوپوں کا رخ سامنے بیٹھی خفا خفا ہی گھر کے کپڑوں میں ملبوس حنین کی طرف ہوا۔

”کب تیار ہوگی تم؟ ماموں کب سے لینے آئے بیٹھے ہیں۔“

وہ سر جھٹک کر بڑبڑا کر رہ گئی۔ ”نہیں جانا مجھے کسی پارٹی وارٹی میں۔ بس اتنا کہا تھا کہ مجھے آج شام علیشا سے ملوانے کوئی اس کے

ہوٹل لے جائے، مگر نہیں۔“

ندرت نے اسے نظر انداز کیا اور لینڈ لائن فون اٹھا کر ریسپور کان سے لگایا۔ سیٹ گھنٹے پہ رکھا۔ نمبر ڈائل کرتے آواز لگائی۔

”سعدی! جلدی کرو۔ پھپھولوگ پہنچ گئے ہوں گے۔“

فارس نے چونک کر ندرت کو دیکھا۔ ”وہ لوگ بھی مدعو ہیں؟“ سرسری سا پوچھا۔

(حنین نے کن اکھیوں سے فارس کا بے تاثر چہرہ دیکھا) ”ہوں۔“ ندرت اب ہمسائی خاتون سے فون پہ بات کرنے لگی تھیں۔

بیٹھے، نرم لہجے میں۔

”السلام علیکم بھابی! جی میں ٹھیک۔ آپ نے صبح کڑھی بھیجی تھی، میں شکر یہ ہی نہیں ادا کر سکی۔ جی۔ آپ نے اتنا تکلف کیا۔ ایک

منٹ۔“ ریسپور کے ماؤتھ پیس پہ ہاتھ رکھا، غصے سے حنین کو دیکھ کر چلائیں۔ ”آہستہ کروٹی وی کی آواز۔ آگ لگے اس ٹی وی کو۔ میں کیا کہہ

رہی ہوں حنین؟ میں ایک دفعہ اٹھ گئی نا، جوتے لگا لگا کر حشر بگاڑ دینا ہے میں نے۔“

حنین نے تنگی سے ریسپورٹ اٹھا کر زور سے بٹن دبایا۔ آواز بند۔ سارے اداکار گونگے ہو گئے۔ ندرت واپس نرمی سے فون

پہ بات کرنے لگیں۔ وہ ان بھولی ماؤں میں سے تھیں جن کو پورا یقین تھا کہ ریسپور کے ماؤتھ پیس پہ ہاتھ رکھ دینے سے آواز دوسری

طرف بالکل نہیں جاتی۔

فارس نے آنکھیں سکیڑ کر حد نہ کو دیکھا۔ ”تمہارا موڈ کیسے بہتر ہوگا؟ انا لین کھانے سے؟“

”اگر اب میں نے انا لین کھانے کی طرف آنکھ اٹھا کر بھی دیکھا تو میرا نام حنین نہیں۔“ وہ کاٹ کھانے کو دوڑی۔

”پھر؟“

”علیشا سے ملنا ہے۔ میری دوست۔ مگر سب مصروف ہیں۔“

ندرت نے بات کرتے کرتے جھک کر جوتا اتارنا چاہا مگر سینڈل کے اسٹریپ بند تھے۔ اب کون کھولے وہ بھی اس ڈھیٹ اولاد

کے لیے۔ واپس کڑھی نامہ سنانے لگیں۔

فارس نے موبائل نکالا، کال ملائی۔

”وارث! تم اور سارہ آرہے ہو نا؟ اوکے آپا کی طرف آکر ان سب کو لے جاؤ۔ میں حنین کو اس کی دوست کی طرف لے کر جا رہا

ہوں۔“ موبائل بند کیا اور ہکا ہکا بیٹھی حنین کو دیکھ کر ابرو اٹھائی۔

”دس منٹ میں تیار ہو کر آؤ ورنہ میں جا رہا ہوں۔“

ندرت ”ہیں، ہیں،“ کرتی رہ گئیں اور وہ کرنٹ کھا کر اٹھی۔ بے یقینی سے فارس کو دیکھا۔

”مگر آپ پارٹی میں کیوں نہیں جا رہے؟“

”کون سا پارٹی؟“

وہ فوراً بھاگی، پھر اگلے قدموں واپس آئی۔ فارس کے کان کے قریب جھک کر معصومیت سے پوچھا۔
 ”کیا جو ابھی انا لین کے بارے میں ارادہ ظاہر کیا تھا، وہ واپس لے سکتی ہوں؟“
 فارس نے صرف گھورا۔ وہ دونوں ہاتھ اٹھا کر سوری سوری کہتی اندر بھاگ گئی۔

جلدی جلدی تیار ہوئی۔ عینک اتار کر کانٹیکٹ لینز لگائے۔ (اف آنکھ میں ڈالے نہیں جاتے تھے۔ بار بار پھڑک کر باہر نکل آتے۔
 اہل اے کہ عادت نہ تھی۔ پھپھو کی شادی کے لیے خریدے تھے۔) ماتھے پہ کٹے بال چھوڑ کر باقی کے اطراف میں پن لگا کر کھلے رہنے
 پہ۔ نیاپرس اٹھا یا جو تین ماہ قبل انگلینڈ سے واپسی پہ سارہ لائی تھی۔ باہر آئی۔ وارث اور سارہ آپکے تھے۔
 وارث کی گاڑی کے قریب فارس اور وہ کھڑے باتیں کر رہے تھے۔ فارس فکر مندی سے کہہ رہا تھا۔
 ”تم استعفیٰ نہیں دو گے۔ بھلے آج پہلی دفعہ ہی مانگا ہے، مگر مت دینا۔“ ساتھ ہی حد کی طرف چابی اچھالی۔ اس نے کبچ کی۔ فارس
 لی گاڑی تک آئی۔ فرنٹ سیٹ پہ بیٹھ کر شیشہ کھول دیا۔ ان دونوں کی باتوں کی آواز پہنچنے لگی۔

”میں جس کیس کا آئی او ہوں، اس سے متعلقہ لوگوں کے تعلقات ہیں فاطمی سے۔ الیاس فاطمی، میرا باس۔ مجھے لگتا ہے وہ مجھے بچ آیا
 ہے۔“ وارث کے چہرے پہ بظاہر سکون تھا، مگر وہ اضطراب چھپا رہا تھا۔
 ”تم کس کیس کے آئی او ہو؟“

”ظاہر ہے یہ میں نہیں بتا سکتا۔ یہ کلاسیفائیڈ انفارمیشن ہے۔“

”اوکے.... مگر....“ ندرت سعدی، سیم باہر آ رہے تھے۔ فارس نے رک کر پریشانی سے وارث کو دیکھا۔ ”تم بس ابھی کچھ مت کرنا۔
 اہل اس بارے میں بات کریں گے۔ ابھی مجھے نکلنا ہے۔ مگر تم استعفیٰ نہیں دو گے۔ ٹھیک ہے نا وارث؟“ اس کو شبہہ کرتا وہ بار بار دہراتا
 وہاں گاڑی کی طرف آیا۔

وارث سر ہلا کر پھیکا سا مسکرایا اور گاڑی کی طرف مڑ گیا۔ فارس اندر بیٹھا چابی گھمائی، کارر یورس کی۔ حنین نے دیکھا اس کا الجھا ہوا
 پہرہ بے حد فکر مند تھا۔ ایک لمحے کو اس نے ذہن میں دہرایا۔

”الیاس فاطمی.... الیاس فاطمی۔“ پھر علیشا سے ملنے کا خیال ذہن پہ چھاتا گیا۔ لب آپ ہی آپ مسکرانے لگے۔
 وہ مگن سی ونڈا اسکرین دیکھنے لگی۔ سڑک کو کاٹتی سفید دھاریاں وقفے وقفے سے گاڑی تلے آ کر غائب ہو جاتیں۔ اس نے گناہ تین
 اہل تین ایک ٹوٹل دس اور پھر سے گنتی شروع۔



بنے ہیں اہل ہوس مدعی بھی، منصف بھی..... کسے وکیل کریں، کس سے منصفی چاہیں
 سونیا کی دوسری سالگرہ کی دعوت قصر کاردار کے لان کی بجائے لوگ روم اور ملحقہ ڈائنگ روم ڈرائنگ سن روم وغیرہ میں
 اہل ملی گئی تھی۔ سارے دروازے سلائیڈنگ تھے۔ دیواروں میں گھسا دیے گئے۔ گھر کا گراؤ ٹڈلور کھلا سا کمرہ بن گیا۔ مہمان ادھر ادھر
 اہل رہے تھے۔

شہرین داخلی دروازے پہ مسکرا مسکرا کر مہمانوں کو ریسیو کر رہی تھی۔ فرشی جامنی میکسی میں ملبوس اپنا اضطراب چھپانے کی کوشش کرتی،
 ادھر ادھر ہاشم کو تلاش کرتی، پھر مصروف ہو جاتی۔

سبز جیپوں کے اوپر کمروں کے آگے بنی ریلنگ کے ساتھ سیاہ گاؤن میں ملبوس جواہرات کھڑی تھی۔ سر ڈگہری مسکراہٹ کے ساتھ
 اہل ناتون سے بات کر رہی تھی۔ بال سمیٹ کر بائیں کندھے پہ ڈالے تھے۔

دفعنا ہاشم پیچھے سے چلتا آیا۔ کوٹ کاٹن کھلا تھا۔ لب بھنچے ہوئے اور آنکھوں میں سختی تھی۔ اس نے ”مجھے اپنی ماں چاہیے کچھ دیر کے لیے“ کہہ کر جوہرات کی کہنی تھامی اور اپنے ہمراہ آگے لے گیا۔ وہ قدرے حیران قدرے چونکتی ساتھ کھنچی چلی آئی۔

”ہاشم.... یہ....“

”شش....“ وہ اسے اسٹڈی میں لایا۔ خاور پہلے سے موجود تھا۔ جوہرات نے تشویش سے اس کے مقابل کھڑے اسے دیکھا۔

”تم ٹھیک ہو ہاشم؟“

”ابھی؟ بالکل نہیں۔“ بالوں میں ہاتھ پھیر کر، گہرے سانس لے کر خود کو ریلیکس کیا۔ تکان سے ماں کو دیکھا۔

”ہم کس کے لیے منی لائڈ رنگ کر رہے ہیں وہ جانتے ہیں۔“

جوہرات کا سانس رک گیا۔ ”تمہارا باپ جانتا ہے؟“

”اگر وہ جانتے ہوتے تو کیا میں یہاں آپ کو زندہ کھڑا نظر آتا؟“ وہ تنگی سے اسے دیکھ کر بولا۔ جوہرات کا سانس بحال ہوا۔

”نیب والے.... وہ ہماری کمپنیز کی تفتیش کر رہے تھے۔ مگر ان کو ہماری دہشت گردوں کے گروپ کے لیے کی گئی منی لائڈ رنگ کی

معلومات مل گئیں۔ کیس کے سربراہ نے کہا ہے کہ انویسٹی گیشن آفیسر سے استعفیٰ لے لے گا۔ مگر معلوم ہے وہ کون ہے؟“

”کون؟“ وہ ایک ٹک اسے دیکھتے بولی۔

”فارس کا سو تیلہ بھائی وارث۔ آگے آپ خود سمجھ سکتی ہیں کہ ڈیڈ تک میری اور آپ کی ان سرگرمیوں کو پہنچنے سے کوئی نہیں

روک سکتا۔“

جوہرات بندھا لیا سی ہو کر کرسی پہ گر گئی۔ سر ہاتھوں میں گر لیا۔

”مسئلہ یہ ہے میم کہ وارث کا باس وہ کیس فائلز ہمارے حوالے نہیں کرے گا۔“ خاور نے کہنا شروع کیا۔ ”وہ خود پہ کوئی آنچ نہیں

آنے دے گا۔ ہمیں وارث کو خود چیک کرنا ہوگا۔“

جوہرات نے سر اٹھا کر گلابی پڑتی آنکھوں سے ہاشم کو دیکھا۔

”تو تم نے اسی لیے اپنے باپ سے فارس کے بھائی کو فون کروا دیا تاکہ وہ پارٹی میں ضرور آئے؟ اور ابھی ابھی میں نے دیکھا وہ آ

بھی کھڑا ہے نیچے۔“

”ہم تین دن سے اس کو فالو کر رہے تھے میم! وہ ہاسٹل میں رہ رہا ہے۔ بیوی اپنی ماں کے ساتھ ہوتی ہے۔ اس کا لیپ ٹاپ فائلز

سب ہاسٹل کے کمرے میں ہوتا ہے۔ وہ ادھر ہے اور میں اس کے ہاسٹل جا رہا ہوں۔ ہمیں چیک کرنا ہے کہ اس کے پاس کیا کیا ہے اور اس نے

کس کس کو دکھایا ہے وہ سب۔“

”اور تم مجھے یہ سب اب بتا رہے ہو؟“ وہ پھٹ پڑی۔ غصے سے دونوں کو دیکھا۔

”کیونکہ کل آپ انگلینڈ سے واپس آئی ہیں اور آپ ابھی مجھے نظر آئی ہیں۔“

جوہرات پھر کر ہاشم کے سامنے کھڑی ہوئی اور غرائی۔ ”تم نے کہا تھا کچھ نہیں ہوگا۔ سب ٹھیک ہو جائے گا۔ تم سب سنبھال لو گے۔

تو پھر یہ سب کیا ہے؟“

”میں کوئی عادی مجرم نہیں ہوں۔ دو سال بھی نہیں ہوئے مجھے یہ کام کرتے ہوئے۔ مجھے نہیں معلوم تھا کہ میں اتنی جلدی نظروں میں

آ جاؤں گا۔“

مگر جوہرات نفی میں سر ہلاتی اس کو سننے بغیر مضطرب سی بولے جا رہی تھی۔

”ہاشم.... ہاشم.... اس سب کو ختم کرو۔ اس کا منہ بند کرو۔ کچھ بھی کرو مگر جلدی۔“ ایک سخت نظر ان دونوں پہ ڈال کر وہ باہر نکل گئی۔
ہاشم فوراً خاور کی طرف پلٹا۔

”اس کو بالکل بھی معلوم نہیں ہونا چاہیے کہ تم اس کے ہاسٹل گئے ہو۔ اس کے جانے سے پہلے آ جانا۔ کیونکہ اگر اسے کچھ علم ہوا تو وہ
الام میں آ کر ایسی جنگ شروع کرے گا جو میں نہیں چاہتا۔“

”لیس سر!“ خاور اس کے ساتھ باہر نکلا۔ دونوں میٹرھیوں کے اوپر پریلنگ تک آئے۔ ہاشم نے نیچے دیکھا۔ داخلی حصے پہ شہرین سارہ
مل رہی تھی۔ ساتھ میں دو بچیاں بھی تھیں۔ آٹھ سال کی جڑواں، کشمیری سیب جیسے گالوں والی شرما شرما کر ماں کے پیچھے چھپتی۔ ہاشم نے
ٹاؤٹی سے ان کو دیکھا۔ گردن میں گلٹی سی ابھر کر معدوم ہوئی۔ آہستہ سے بولا۔

”وارث کو ہرٹ مت کرنا خاور! اس کے بچے چھوٹے ہیں۔“

خاور اثبات میں سر ہلا کر میٹرھیاں اترنے لگا۔ داخلی دروازے تک پہنچا تو وارث اندر آ رہا تھا۔ اس نے خاور کو روکا۔ وہ رکا سانس
اسی کو یارک گیا۔

”میں سیل فون ساتھ لاسکتا ہوں؟ مجھے ضروری کالز کی فکر ہے۔“ موبائل کی طرف اشارہ کیا۔ نپا تلا انداز، غور سے خاور کا چہرہ دیکھتا
آ گیا تھا، مگر کھنچا کھنچا سا تھا۔

”شیور سر!“ خاور سر کو خم دے کر آگے بڑھ گیا تھا۔

ہاشم گہری سانس لے کر خود کو کمپوز کرتا مسکراتا ہوا نیچے آیا۔ وارث کو نظر انداز کیا۔ وہ تب تک چھپتا تھا جب تک مقابل شک میں ہو۔
اب حقیقت کھل جائے وہ چھپا نہیں کرتا تھا۔ اعتراف کر لیتا۔ اسی لیے وارث سے کوئی بات نہیں کی۔ سارہ کی طرف آیا۔ وہ زمر کے ساتھ
لڑی تھی۔ ازلی سادہ انداز میں بہتی۔

”ڈیڑھ ہفتہ رہ گیا ہے فنکشنز شروع ہونے میں۔ آپ کیسا محسوس کر رہی ہو؟“

”بالکل بلینک۔“ زمر نے مسکراتے ہوئے شانے اچکائے۔ وہ میرون لمبی قمیض پہ پھول دار دوپٹہ کندھے پہ ڈالے کھڑی تھی۔

گھٹکھریا لے بال کھلے تھے۔ ہاشم نے پشت سے اس کے بال دیکھے اور گھوم کر سامنے آیا۔

”ہیلو سارہ.... اور ہیلو ڈی اے!“

زمر ذرا سامزی، مسکرائی، فرصت سے اسے دیکھا۔ ”تھینک یو ہاشم! بہت عرصے سے آپ نے مجھ سے کوئی فیور نہیں مانگا۔“
”بہت عرصے سے میرے کسی عزیز کو کرمل Litigation کی ضرورت ہی نہیں پڑی۔“ زمر نے سر جھٹک کر جوس کا گلاس ہونٹوں

سے لگایا۔ وہ سارہ کی طرف متوجہ ہوا۔

”آپ کب آئیں انگلینڈ سے؟“

”مجھے تین ماہ ہوئے ہیں ہاشم بھائی۔ گھر وغیرہ لینے کے چکر میں سارا وقت گزر گیا۔ جا ابھی اسی ماہ سے شروع کی ہے۔“ وہ

فوشواری سے بتانے لگی۔

”تو گھر میں کب شفٹ ہوتا ہے؟“

”بس اگلے ہفتے۔“ وہ خوش تھی۔ ”اب ہم ایک فیملی ہوں گے۔“

ہاشم نے مسکرا کر بچیوں کو دیکھا۔ ایک کا گال نرمی سے چھوا۔ ”ان کے نام؟“


”اہل اور نور۔“ سارہ نے اپنے پیچھے چھٹی نور کو سامنے کرنا چاہا مگر وہ راضی نہ تھی۔ ہاشم مسکرا کر رہ گیا۔ پھر کچھ دیر بعد جواہرات کو ادھر

لے آیا۔

”زمر! یہ میری مٹی ہیں اور یہ ہماری پبلک ڈسٹرکٹ پراسیکوٹرز مزر مریوسف۔“ جواہرات مسکرا کر گال سے گال ملا کر اس سے ملی۔ پھر علیحدہ ہو کر بھر پور اندر تک اترتی نظر ڈالی۔

”سعدی کی آنٹی... ہوں۔“

پھر جواہرات کو ذرا فاصلے پہ کھڑے بڑے ابا سے ملوانے لے آیا۔ وارث ساتھ ہی کھڑا تھا۔ ہاشم بدستور اسے نظر انداز کرتا رہا۔ وہ اپنی عادت سے برخلاف نہیں جاسکتا تھا۔



جائز تھی یا نہیں، تیرے حق میں تھی..... کرتا تھا جو کبھی وہ وکالت تمام شد لفت ہوٹل کے مطلوبہ فلور پر رکی۔ دروازے کھلے۔ پر جوش سی حنین اور منہ میں کچھ چباتا بے تاثر سا فارس باہر نکلے۔ آگے کروں کی راہداری تھی۔ دونوں طرف دروازے، خوابیدہ بتیاں روشن تھیں۔ حنین نے بڑے پیار سے ساتھ چلتے فارس کو دیکھا۔

”تھینک یو ماموں! آپ مجھے میری بیسٹ فرینڈ سے ملوانے لائے۔“

”اٹس اوکے۔ تو کیا کرتی ہے تمہاری فرینڈ؟“

حنین چلتے چلتے رکی۔ قدرے چونک کر فارس کو دیکھا۔ ”سوری؟“

”مطلب پڑھتی ہے یا جاب وغیرہ؟“ وہ بھی ساتھ کھڑا ہو گیا۔ علیشا کے کمرے کا دروازہ چند قدم دور تھا۔

”پڑھائی تو چھوڑ دی۔ کالج نہیں جاسکی۔ ٹیوشن فیس انورڈ نہیں کر سکتی تھی۔ اب پتا نہیں کیا کرتی ہے۔“

”اور اس کے پیرنس کیا کرتے ہیں؟“

”مجھے نہیں پتا۔ مگر آپ کیوں پوچھ رہے ہیں؟“ وہ اب کے الجھی تھی۔

”تم نے راستے میں کہا تم اسے تین سال سے جانتی ہو، مگر تمہیں اس کی بنیادی معلومات ہی نہیں معلوم۔“

”میں نے کبھی پوچھی نہیں۔“ وہ دوبارہ چلنے لگے۔ مگر اب کے فارس مضطرب سا تھا اور حنین الجھی ہوئی تھی۔ روم کے باہر آ کر فارس

نے کچھ سوچ کر اسے دیکھا۔

”میں اندر آنا چاہوں گا۔ مجھے معلوم ہونا چاہیے کہ میں تمہیں درست جگہ لایا ہوں یا نہیں۔“

”شیوورا!“ حنین نے قدرے ناخوشی سے کہتے ہوئے دستک دی۔ دروازہ جلد ہی کھلا اور کھلتا چلا گیا۔ سیاہ شولڈر کٹ بالوں اور

سر می سبز آنکھوں والی گوری سی علیشا سامنے ہوئی۔ مسکراہٹ لبوں پہ پھوٹی تھی۔ سیاہ پینٹ اور سفید شرٹ میں ملبوس تھی جس کے بازو کبھی تک

تھے۔ کھلے سے۔ قدرے شرارت، قدرے شرمات سے وہ حنین سے گلے ملی۔ الگ ہوئی۔ اسے اوپر سے نیچے تک دیکھا۔ حنین لب دبائے

مسکرا رہی تھی۔

”تم بالکل اپنی ویڈیو جیسی ہو۔“ پھر اس نے فارس کو ہیلو کہا اور اندر آنے کی دعوت دی۔

”یہ میرے انکل۔“ حنین نے تعارف کروایا۔ پھر اندر آئے۔ فارس تیکھی نظروں سے علیشا کو دیکھتا، پھر ادھر ادھر دیکھتا صوفے

پہ آ بیٹھا۔

حنین گرم جوشی سے بیٹھی اور باتیں کرنے لگی۔ ابھی راہداری کی گفتگو بھول گئی۔ فارس خاموشی سے بیٹھا ان دونوں کو تیز تیز انگریزی

میں بولتے اور ہنستے دیکھنے لگا۔ رات کی مناسبت سے کمرے کی ساری زرد بتیاں روشن تھیں۔ علیشا نے اس دوران اٹھ کر روم سروس کال کی

ارار یا۔ واپس آکر بیٹھی تو شاہنگی سے فارس سے پوچھا۔

”اور آپ کیا کرتے ہیں؟“

”گورنمنٹ سیکٹر میں جاؤ۔“ وہ بغور اس کو دیکھتا بولا۔ ”اور آپ کی جاہ کیا ہے؟“

علیشا ذرا ٹھنکی۔ جنین کو دیکھا پھر فارس کو اور بولی۔ ”میں نیشنل جیوگرافک کے لیے کام کرتی ہوں۔ ہم ایک ڈاکومنٹری بنانے ادھر

آئے ہیں۔“

”اور نیشنل جیوگرافک نے آپ کو نوکری دے دی۔ حالانکہ آپ کبھی کالج نہیں گئیں؟“

علیشا نے چونک کر جنین کو دیکھا جس نے بے چینی سے پہلو بدلاتھا پھر فارس کو۔ مسکراہٹ مدہم ہوئی۔

”اگر میں انور ڈکرسکتی تو ضرور کالج جاتی۔ مگر اس جاہ کے لیے ڈگری سے زیادہ میری قابلیت اہم تھی۔“

”اور کیا ڈاکومنٹری بنا رہے ہیں آپ لوگ؟“

”ہم اس شہر کے تاریخی مقامات کو کور کریں گے۔“ وہ گردن اونچی کر کے مسکرا کر بولی۔ فارس نے ابرو اٹھا کر اسے سنجیدگی سے دیکھا۔

”اسلام آباد کے تاریخی مقامات کو؟“

”جی۔“

”ڈیس گریٹ! کیونکہ مجھے اپنی زندگی کے تینتیس سالوں میں اسلام آباد میں کوئی تاریخی مقام ملا ہی نہیں۔ کیا آپ کو نیٹ جیو والوں

نے نہیں بتایا کہ یہ شہر 60 کی دہائی میں بنایا گیا ایک مصنوعی شہر ہے؟“

علیشا نے تھوک نگلا۔ ”میرا مطلب تھا تاریخی اہمیت کی حامل عمارتیں جیسے سپریم کورٹ پارلیمنٹ پرائم منسٹر ہاؤس وغیرہ۔“

”تو آپ کون سا کیمرہ استعمال کرتی ہیں؟ ہمیں اچھا لگے گا اگر آپ ہمیں اپنے کیمرے دکھائیں۔“ فارس نے ادھر ادھر دیکھا جیسے

پلو تلاش ہو۔

جنین بالکل چپ سی ہو کر بیٹھی باری باری دونوں کا چہرہ دیکھتی سمجھ نہیں پارہی تھی کہ گفتگو کس سمت جا رہی ہے۔

”میں.... دراصل کیمرہ ورک نہیں کرتی۔“ علیشا کی مسکراہٹ بالکل غائب تھی۔ وہ ذرا رکی اور پھر روانی سے بولتی گئی۔ ”میں کمپیوٹرز

میں اچھی ہوں۔ مجھے مختلف کمپنیاں اپنی ویب سائٹس چیک کرنے کے لیے ہائر کرتی ہیں۔ یہ ایک فری لانس جاہ ہے۔“

”یہ فقرے مجھے آپ کا پہلا سچ معلوم ہوئے ہیں۔“ فارس کے کہنے پہ اس کی رنگت پھیککی پڑتی گئی۔

”آپ یہ کہہ رہے ہیں کہ میں یہ سب گھڑ رہی تھی؟“

”میں یہ کہہ رہا ہوں کہ جو آپ گھڑ رہی تھیں اس میں بہت جھول ہیں۔“

جنین پرس اٹھا کر اٹھ کھڑی ہوئی۔ علیشا اور فارس نے بے اختیار اسے دیکھا۔ ”بیٹھو پلیز۔“

”نہیں.... ہمیں پارٹی پہ جانا ہے۔ ہمیں دیر ہو رہی ہے۔ چلیں ماموں!“ اور پھر وہ علیشا کے اصرار پہ بھی نہیں رکی۔ علیشا نے ایک

گفٹ پیک اس کے ساتھ کر دیا۔ اس نے کھولا بھی نہیں۔ لب بھینچے تنڈی سے ابرو سکیڑے راہداری میں چلتی گئی۔

”وہ اچھی لڑکی ہے مگر وہ بہت کچھ چھپا رہی ہے۔ اور یہ نیٹ جیو والی کہانی بالکل...“ فارس سنجیدگی سے ساتھ چلتا کہہ رہا تھا کہ وہ طیش

سے اس کی طرف گھومی۔

”تھینک یوسوچ ماموں! میری بیسٹ فرینڈ کے ساتھ وہ کرنے کا جس کا آپ کو حق نہ تھا۔“ احساس تو بہن سے اس کا چہرہ سرخ

دیکھنے لگا۔

”میں نے صرف چند سوال کیے تھے۔ مجھے حق ہے کہ میں تمہاری انٹرنیٹ فرینڈز کو چیک کر سکوں۔“

”کیا ایسے کیا جاتا ہے مہمانوں کے ساتھ؟ وہ کتنا ہرٹ ہوئی ہوگی۔ اس سے بہتر تھا کہ آپ مجھے لاتے ہی نہ۔“

”وہ جھوٹ بول رہی تھی اور میں اس کا جھوٹ پکڑ رہا تھا۔“

”کیا میں نے کبھی آپ کی باتیں پکڑ کر پھوپھو کو بتایا کہ وہ نوزپن آپ نے ان کو بھیجی تھی؟“

شدت جذبات میں جو اس کے منہ میں آیا، بولتی چلی گئی اور احساس ہونے پہ... ایک دم چپ ہوئی۔ سانس تک رک گیا۔ فارس نے بری طرح چونک کر اسے دیکھا۔ اس کی آنکھوں میں تعجب بے یقینی، حتیٰ کہ صدمہ بھی تھا۔ وہ اسی طرح اسے دیکھتا رہا جو اب بظاہر خود کو سنبھالے کھڑی اندر سے ڈر رہی تھی۔

”تم کون ہو جنین؟“



ہاں تلخی ایام ابھی اور بڑھے گی..... ہاں اہل ستم مشق ستم کرتے رہیں گے

ہلکا ہلکا میوزک پس منظر میں بج رہا تھا۔ ہاشم گلاس پکڑے مسکراتا ہوا لوگ روم کے اس کونے میں آیا جہاں زرتاشہ کھڑی تھی۔ فون پہ بار بار نمبر ملا کر مایوسی سے بند کرتی، سیاہ ساڑھی میں ملبوس سیاہ بال بالکل شہرین کے انداز میں کئے فون بند کرتے ہوئے گردن اٹھائی تو ہاشم کو سامنے کھڑا دیکھا۔ وہ مسکرا رہا تھا۔ وہ پھیکا سا مسکرائی۔ اس کی آنکھیں بڑی اور سیاہ تھیں اور رنگت سنہری۔

”پریشان ہو؟“

زرتاشہ نے اثبات میں گردن ہلائی۔ ”فارس معلوم نہیں کہ دھر رہ گئے۔“ پھر قریب کھڑے سعدی کو پکارا۔ ”سعدی!“

وہ جو ہنستے ہوئے زمر سے کچھ کہہ رہا تھا، پلٹا اور تابعداری سے چلتا ادھر تک آیا۔ ”جی!“

”فارس؟“

”اوہ ہاں.... وہ حنہ کو اس کی فرینڈز کی طرف لے گئے ہیں۔ امی نے منع بھی کیا مگر....“ تب ہی کسی نے سعدی کو پکارا۔ وہ مسکرا کر

ہاشم بھائی کو دیکھتا واپس چلا گیا۔

”حنہ؟ اوہ.... وہ سعدی کی چھوٹی چالاک بہن۔“ ہاشم کو یاد آیا۔ اس نے مسکراتے ہوئے گہری نظروں سے زرتاشہ کے چہرے پہ

چھاتا دبا دبا غصہ دیکھا۔

”یعنی فارس ایک دفعہ پھر کسی اہم موقع سے غائب ہے؟“

”گھر سے پارٹی کے لیے تیار ہو کر نکلے تھے۔ پھر بتائیں کیا ہوا۔ وہ ہر تقریب پر تو یوں نہیں کرتے۔“

”ہاں وہ صرف اس تقریب پہ یوں کرتا ہے جہاں یہ ہوتی ہے۔“ دھیمے سے کہتے ہاشم نے ابرو سے اشارہ کیا۔ زرتاشہ نے چونک کر

اس طرف دیکھا۔ سعدی اور زمر جو اہرات کے ساتھ کھڑے تھے۔ زرتاشہ نے الجھ کر واپس ہاشم کو دیکھا۔

”یہ تو سعدی کی پھوپھو ہے۔“

”اور فارس کی پرانی ٹیچر بھی۔ کیا تم ہی نے مجھے نہیں بتایا تھا کہ زمر کے والد نے جو تمہاری شادی کی دعوت کی تھی اس سے بھی فارس

تھوڑی دیر بعد غائب ہو گیا تھا۔ اور جب میں نے تم سب کو زمر سمیت انوائیٹ کرنا چاہا تھا تو اس نے مجھ سے خود کہا کہ مجھے زمر کو نہیں بلوانا چاہیے، صرف گھر کے لوگ کافی ہیں۔“

”تو؟“

”اوہ! کیا تمہیں نہیں معلوم کہ فارس نے زمر کا رشتہ مانگا تھا مگر کسی وجہ سے انکار ہو گیا۔ سعدی نے ایک دفعہ می کو بتایا تھا۔“ ہاشم نے

ا۔ ا۔ ثا نے اچکائے۔ زرتاشہ حق دق سنتی رہی۔

”میں نے تو یہ کبھی نہیں سنا۔“

”تمہاری شادی کو ہوئے بھی کتنے دن ہیں؟ صرف پانچ ماہ!“

زرتاشہ نے گردن پوری موڑ کر زمر کو دیکھا۔ زمر اب سارہ سے بات کر رہی تھی۔ نیم رخ دکھائی دیتا۔ گھنگھریالی لٹ گال پہ گرتی۔

المانا بہرہ مسکراہٹ سے بھر پور۔ ہیرے کی لونگ اسی طرف تھی۔ زرتاشہ نے تندی اور غصے سے واپس رخ پھیرا۔

”اوکے۔ مجھے تمہیں نہیں بتانا چاہیے تھا۔ مجھے یقین ہے ان دونوں کے درمیان اب کچھ نہیں ہے۔ یہ ایک پرانی بات تھی۔“ ذرا

الدا۔۔۔ کرگلاس لبوں سے لگایا پھر بولا۔ ”یہ ساڑھی اچھی ہے۔ کیا اسی ڈیزائن کی ہے جہاں شہری تمہیں لے کر گئی تھی؟“

زرتاشہ کی آنکھوں میں اداسی چھائی۔ گردن دائیں سے بائیں ہلائی۔

”فارس نے کہا وہ افورڈ نہیں کر سکتے تو میں نے آرڈر کینسل کروا دیا۔“

”یہ کیا بات ہوئی؟ پے منٹ شہری کے بل میں ہو جاتی۔ تم نے مجھے بتایا ہوتا۔“

”فارس کو اچھا لگتا۔ رہنے دیں ہاشم بھائی۔“ وہ اداسی سے رخ موڑ گئی۔

اور نگزیب کا دروازہ گزرتے ہوئے سعدی کے پاس رکے (زمر کو دیکھا تک نہیں) صرف تینے ابرو سے اس سے سوال کیا۔ ”تمہاری بہن

’اں آئی؟“ چہرے پہ سختی اور سرد مہری تھی۔ سعدی فوراً سے وجہ بتانے لگا۔ وہ ”ہوں“ کر کے آگے بڑھ گئے۔ سعدی واپس آیا تو زمر سارہ سے بات کر

اں تھی۔ وہ بوسا ہو کر ادھر ادھر دیکھنے لگا تب ہی داخلی دروازے سے جگہ چھوڑ کر آتی شہرین پہ نظر پڑی۔ اس نے بھی ایک تیز سخت نظر سعدی پہ ڈالی

اور آگے بڑھ گئی۔ وہ خاموش رہا۔ نوشریرواں انگلیٹنڈ ہی تھا۔ اگر وہ ہوتا تو شاید سعدی پارٹی میں نہ آتا۔

لاؤنج کے کونے میں خاموش کھڑے سب کو باریک بینی سے دیکھتے وارث کا موبائل بجا۔ اس نے فون نکالا اور پیغام دیکھا۔ سسٹم

ان کا الارٹ آ رہا تھا۔ وارث اپنی جگہ منجمد ہو گیا۔ اس کا کمپیوٹر اس کے کمرے میں تھا اور اس کو پیغام بھیج کر بتا رہا تھا کہ کوئی اسے آن کر رہا ہے۔

لہذا کوئی اس کے کمرے میں تھا؟

اس کا چہرہ سفید پڑتا گیا۔ وہ سارہ کے قریب آیا۔ ہلکی سی سرگوشی کی۔

”میں ایک کال کرنے لان میں جا رہا ہوں۔ زیادہ دیر ہو جائے تو کہہ دینا کہ میں کہیں آگے پیچھے ہوں۔ اگر جلدی نہ آؤں تو فارس

تمہیں گھر لے جائے گا۔“

وہ حیران سی مزی۔ سمجھ کر اچھا کہا اور وارث دھیمی رفتار سے چلتا نکل آیا۔ باہر آ کر اس کی رفتار تیز ہو گئی۔ دل میں عجیب سے خیالات

آ رہے تھے۔

ڈائمنگ ہال کے کونے میں کھڑے بظاہر کسی سے مسکرا کر بات کرتے ہاشم کو علم تک نہیں ہو سکا کہ وہ کب وہاں سے نکلا ہے۔ یہ

پارٹ اسے خاور دیا کرتا تھا اور خاور نہیں تھا۔ نہ اس کی کوئی کال آئی تھی۔

ہاشم کا بمشکل چھپایا اضطراب بڑھتا جا رہا تھا۔



جینے کے فسانے رہنے دو اب ان میں الجھ کر کیا لیں گے

ہوٹل کے ریسلورنٹ ایریا میں زرد روشنیوں نے سحر انگیز سانسوں طاری کر رکھا تھا۔ حنین اور فارس آمنے سامنے بیٹھے تھے یوں کہ حنین

کا سر جھکا تھا۔ وہ گھر نہیں گئے، یہیں آگئے تھے۔ اب اپنی زبان کی پھسلن پہ حنین شرمندہ تھی۔

”تمہیں کیسے پتا چلی نوزین والی بات؟“ فارس نے سنجیدگی مگر نرمی سے پوچھا۔ حنین نے خفا خفا سا چہرہ اٹھایا۔

”آپ کی گاڑی میں دیکھی تھی۔ مجھے کیا پتا تھا کہ آپ وہ پھپھو کو ’یوں‘ بھیجیں گے۔“

”میں نے ’یوں‘ نہیں بھیجی تھی۔“ فارس کے ماتھے پہ عادتاً بل پڑے۔ ”صاف بات کرتا ہوں۔ اس وقت مجھے لگا میری ان سے

شادی ہو جائے گی اور وہ میری لکھائی بیچان جائیں گی۔ نام اس لیے نہیں لکھا کہ کوئی اور دیکھ کر غلط نہ سمجھ لے۔“

”پھر آپ نے زرتاشہ آئی سے شادی کیوں کر لی؟“

”کیونکہ تمہاری پھپھو سے رشتے کو انکار ہو گیا تھا۔ بات ختم۔ آپا کہہ رہی تھیں زرتاشہ سے کرو، میں نے کر لی۔ میں اس شادی سے

خوش ہوں۔“

”مگر میں خوش نہیں ہوں۔ مجھے غصہ ہے پھپھو پہ کہ انہوں نے انکار کیوں کیا؟“

”ان کی والدہ نے انکار کیا تھا۔ ان کو تو معلوم بھی نہیں ہو گا۔“

”میں نہیں مانتی۔“

”واٹ ایور حنہ۔ میں یہ صرف اس لیے بتا رہا ہوں کہ یہ بات اپنے ذہن سے نکال دو۔ میرا ان سے کوئی افیئر نہیں تھا۔ اب ان کی

شادی ہو رہی ہے۔ کوئی بھی بات ہمارے منہ سے ایسی نہیں نکلی جو ان کو ہرٹ کرے۔“

”اوکے۔“ حنین نے سر مزید جھکا لیا۔ فارس چند لمحے خاموشی سے اسے دیکھتا رہا۔

”ان کو کہنا یہ لوگ اب ان پہ سوٹ نہیں کرتی۔ اس کو اتار کر کوئی اور پہن لیں۔“

”میں نے کہا تھا، آپ کی شادی کے اگلے دن ہی کہا تھا مگر وہ کہتی ہیں مجھے اس کی عادت ہو گئی ہے اور میں تبدیلیوں کے ساتھ بہت

دیر سے ایڈجسٹ کرتی ہوں، سو اس کو پہننے رکھوں گی۔“

فارس نے سر ہلایا، پیچھے ہو کر بیٹھا، جوس کا گلاس لبوں سے لگایا اور مسکرایا۔ ”تم سے تو ڈرنا چاہیے حنین!“

ہلکا سا مسکرا کر حنین نے نظریں اٹھا کر اسے دیکھا۔

”اسی لیے آپ علیشا کی فکر نہ کریں۔ وہ کوئی جھوٹ نہیں بول رہی۔ اب ہم چلتے ہیں۔ پارٹی پہ بھی جانا چاہیے۔“ وہ اٹھ گئی تو فارس

والٹ نکالتا کھڑا ہو گیا۔



وہ آئیں تو سر مقتل، تماشا ہم بھی دیکھیں گے یہ شب کی آخری ساعت گراں کیسی بھی ہو ہدم

وارث غازی کے ہاسٹل کمرے میں اندھیرا تھا۔ خاور ہاتھوں پہ دستا نے چڑھائے کرسی پہ بیٹھا غور سے اسکرین کو دیکھتا لیپ ٹاپ پہ

ٹائپ کیے جا رہا تھا۔ یکے بعد دیگرے ڈاکومنٹس کھلتے جا رہے تھے۔ ڈاکومنٹس encrypted تھے۔ ان کے تالے توڑنے میں وقت لگا تھا اور

ابھی تو بہت سا کام رہتا تھا۔ بار بار محتاط نظروں سے دروازے کو بھی دیکھتا جسے وہ اندر سے بند کر چکا تھا۔

یگانگ باہر جو توں کی آواز آئی۔ خاور پھرتی سے اٹھا، لیپ ٹاپ آف کیا۔ جو کاپی کر رہا تھا، اس کی فلیش کھینچی لی۔ کھڑکی کی طرف آیا،

پھر واپس مڑا۔ ادنیوں۔ کھڑکی نہیں۔ وہ قد آدم الماری میں آکھڑا ہوا۔ پٹ بند کر دیئے۔ تیار چوکنہ۔ ادھر کوئی الماری کھولتا، ادھر وہ اس پہ حملہ

کرتا۔

چابی گھمانے کی آواز اسے سنائی دی۔ پھر دروازہ کھلا۔ ڈیم اٹ! یہ وارث ہوگا۔ ہاشم صاحب نے اسے کیوں نہیں بتایا کہ وہ پارٹی

۔ اکل چکا ہے۔ اسے کوفت ہوئی۔

پٹ کی ذراسی درز کھولے رکھی تھی۔ وارث اندر آیا، کوٹ صونے پہ پھینکا، جلدی سے کھڑکی چیک کی، وہ اندر سے بند تھی۔ پھر لپ ۷ کی طرف آیا۔ اس کی اسکرین اٹھائی۔ وہ بند تھا۔ وارث نے اس پہ ہاتھ رکھا۔ گرم تھا۔ یعنی کہ کوئی ادھر تھا۔

اس نے لپ ٹاپ آن کیا اور کرسی کھینچ کر بیٹھا۔ ساتھ ہی موبائل نکالا۔ کال ملا کر کان سے لگایا۔ خاور نے دروازے کو پکڑے اور آگے ہو کر درز سے جھانکا۔ وارث کی اس کی طرف پشت تھی۔ وہ اتنا قریب تھا کہ خاور اس کے سانس کی آواز بھی سن سکتا تھا۔ اپنا سانس اس نے منہ پہ دوسرا ہاتھ رکھ کر گویا دبا رکھا تھا۔

”سر! میں جانتا ہوں آپ نے مجھے ہاشم کے ہاتھوں بچ دیا ہے۔“ وارث غصے سے فون پہ کہہ رہا تھا۔ ”اس لیے اب آپ چاہیں تو مجھے مہل کر دیں، مگر وہ تمام ثبوت اور ریکارڈز میں ایک دوسری ایجنسی کو بھیج رہا ہوں۔ اب ہم دونوں یہ راز جاننے والے واحد بندے نہیں رہیں گے۔ اب ہاشم اور اس کی ماں کے خلاف انسداد و ہشت گردی ایکٹ تلے تفتیش ہونے سے آپ نہیں روک سکتے۔ کیا آپ نے سنا جو میں نے کہا سنا؟“ اور غصے سے فون بند کر کے میز پہ ڈالا۔ وہ گہرے گہرے سانس لے رہا تھا۔ ”غم، غصہ، بے بسی، اس کے وجود سے چھلکتی تھی۔ اب آریا ہاڑس اب وہ جو کرے گا، ساری دنیا دیکھے گی۔“

وہ ایک فیصلہ کر کے اب ای میل کھول رہا تھا۔ ای میل کا آپشن کلک کیا۔ فارس کا ایڈریس ڈالا۔ لب بھینچنے سوچتے ہوئے وہ اکونٹس کھولنے لگا، اسے کیا کیا بھیجنا تھا؟

خاور کی آنکھیں فکر مندی سے سکڑیں۔ اس نے فارس کے نام کے پہلے حروف پڑھ لیے تھے۔ وہ جانتا تھا کہ اس سب کا کیا مطلب ہے۔ بس ایک لمحہ لگا یا اس نے فیصلہ کرنے میں، اور آندھی طوفان کی طرح پٹ دھکیلے۔ وارث چونک کر پلٹنے لگا مگر اس سے پہلے ہی خاور نے ہاتھ اس کے سر کی پشت پہ دے مارا۔ وہ اوندھے منہ کیپیوٹر ٹیبل پہ جاگرا اور نیچے لڑھک گیا۔ لمحے بھر کو سارے میں سکوت چھا گیا۔ خاور جھکا اور اسے سیدھا کیا۔ اس کی بند آنکھیں کھلیں۔ وہ کراہا بھی تھا، خاور کو بھی دیکھا۔ آنکھوں میں شدید تپش چھلکنے لگا۔ اس نے خاور کا گریبان پکڑنے کی کوشش کی۔

”تمہیں ہاشم نے بھیجا ہے نا۔“ مگر خاور نے سختی سے اس کے دونوں ہاتھ پکڑ کر مروڑے۔ اسے اوندھے منہ گرایا، کمر پہ گھٹنے سے ہاڈے کر گرائے رکھا اور ہاتھ پیچھے کر کے پکڑے۔ بمشکل قابو کیے، جیب سے رسی نکالی جو وہ کبھی ایسے موقع کے لیے ساتھ لایا تھا۔ ہاتھ باندھے۔ وارث کی آنکھیں سر میں اٹھتے درد کی ٹیسوں کی شدت سے بند ہوئے جا رہی تھیں مگر وہ خود کو ہوش میں رکھنے اور مزاحمت کی کوشش کر رہا تھا۔ اس نے ٹانگہ موڑ کر خاور کو دھکیلنا چاہا مگر خاور اس سے زیادہ مضبوط اور ٹریڈ تھا۔ اس نے سختی سے اسے نیچے دبائے رکھا اور اس کی ایڑیاں ایک ساتھ باندھ دیں۔ پھر کھڑا ہوا، کپڑے جھاڑے، بوٹ وارث کی کمر پہ رکھ کر اسے کروٹ لینے سے روکے، اس نے موبائل نکالا۔ ہاشم ابھی تک مسکرا کر وہیں کھڑا کسی سے بات کر رہا تھا۔ جب موبائل بجا، اس نے خاور کا نام دیکھا، مسکراہٹ مٹی۔ وہ معذرت کرتا تیزی سے اوپر آیا۔ کمرے میں آ کر دروازہ بند کیا اور موبائل کان سے لگایا۔

”ہاں بولو!“

”آپ کو مجھے بتانا چاہیے تھا کہ وہ وہاں سے نکل چکا ہے۔“

”وہ یہاں سے نکل چکا ہے؟“ ہاشم نے بے یقینی سے دہرایا۔

”وہ میرے سر پہ آ گیا۔ مجھے اس کو زیر کرنا پڑا۔ وہ فارس کو سارے ڈاکونٹس ای میل کر رہا تھا۔“

”کیا بکواس کر رہے ہو؟ اس نے تمہیں دیکھ لیا؟“ ہاشم دبا دبا سا غرا یا۔ چہرہ سفید پڑا تھا۔

”آپ نے یہ فالگز نہیں دیکھی ہیں۔ اس کے پاس سب ثبوت ہیں، گواہ ہیں، ریکارڈز ہیں۔ آپ کے سائن شدہ کاغذات۔ اور اگر میں اس کو نہ روکتا تو وہ یہ سب فارس کو بھیج دیتا۔“

”لعت ہے تمہارے اوپر خاور! ایک کام تم ڈھنگ سے نہیں کر سکتے۔“ ہاشم کمرے میں چکراتا، غصے سے کہہ رہا تھا۔
وارث نے نقاہت سے گردن موڑی، حلق سے پھنسی پھنسی سی آواز نکلی۔

”ہاشم سے کہو وہ حساب دے گا۔“

خاور نے کوفت اور غصے میں زور سے اس کی پسلی پہ بوٹ کی ٹھوک ماری۔ وہ ہلکا سا مسکرایا۔

”اب بتائیے میرے لیے کیا حکم ہے؟ اس کا قصہ ختم ہو جائے تو کوئی ثبوت باقی نہیں رہے گا۔“

”نہیں ہرگز نہیں۔“ وہ بے چینی سے بولا۔ چہرے پہ پینہ آ رہا تھا۔ پیشانی پہ ہاتھ رکھے وہ بیڈ کے کنارے بیٹھتا گیا۔ ارد گرد گویا دھماکے ہو رہے تھے۔

”سر؟ جلدی بتائیں کیا کروں؟“

”ٹھہرو۔ مجھے چند لمحے دو۔ چند لمحے خاور۔“ اڑی رنگت اور ویران آنکھوں سے کہتے ہوئے ہاشم نے موبائل کان سے لگائے دروازہ کھولا۔ ریبلنگ کے اوپر کھڑے ہو کر دیکھا۔

لاؤنج کے وسط میں سارہ کی بیٹیاں کھڑی تھیں۔ سارہ زمین پہ جھک کر ان میں سے ایک کے جوتے کا اسٹریپ بند کر رہی تھی، ساتھ ہی نرم ننگی سے اس کو کچھ کہہ رہی تھی۔ یقیناً کوئی ایسی بات جو بچپن میں اس کی ماں اس سے کہا کرتی تھی۔ ”کھلے تسمہ کے جوتوں سے نہیں بھاگو۔ تسمہ جوتے تلے آیا تو اوندھے منہ گرو گے۔“

وہ ایک ننگ، کمزور نقاہت زدہ سا ان دو معصوم بچیوں کو دیکھتا رہا۔ گردن خود بخود نفی میں ہلی۔ کیا وہ ایسا کر سکتا تھا؟ کیا اس کے پاس یہ سب کرنے کی وجہ ان کی معصومیت سے بھی عظیم تھی؟

اس کی نگاہیں ان سے گزر کر فاصلے پہ کھڑے اورنگزیب کا ردار پہ گئیں اور پھر ان ہی پہ ٹھہر گئیں۔ وہ ایک سیاست دان دوست کے ساتھ کھڑے ہنس کر کچھ کہہ رہے تھے۔ وہ خوش تھے یا سیاست کی ریہرسل کر رہے تھے۔ نیا کیریئر نیا جوا۔ کیا وہ اس موقع پہ ان کا کوئی اسکینڈل شائع ہونا انورڈ کر سکتا تھا؟ کوئی افیئر ہوتا، کوئی ناجائز اولاد تو بھی چل جاتا۔ مگر قبائلی علاقوں کے دہشت گردوں سے تعلقات؟ کبھی بھی نہیں۔

ہاشم واپس کمرے میں آیا۔ فون ابھی تک کان سے لگا تھا۔ خاور منتظر تھا۔ ہاشم نے خود کو کہتے سنا۔

”خاور! اسے خودکشی لگانا چاہیے۔“ اور موبائل بیڈ پہ پھینک دیا۔ کوٹ بھی اتار کر ساتھ ہی ڈالا۔

خاور نے حکم سن کر آنکھیں بند کیں، پھر چند گہرے سانس لیے۔ آنکھیں کھولیں۔ بوٹ وارث کی کمرے سے ہٹایا۔ جھک کر اسے اٹھایا۔ وہ نیم جاں سا بمشکل کھڑا ہو پایا۔ آنکھیں بار بار بند ہو رہی تھیں اور وہ ان کو کھولنے کی کوشش کر رہا تھا۔

”تم۔ کیا چاہتے۔“ خاور نے جیب سے رومال نکال کر اس کے منہ میں ٹھونسنا۔ میز قریب کی اور وارث کو اس پہ بٹھایا۔ پھر گردن اٹھا کر نچلے کو دیکھا۔



اپنے کمرے میں چلتے ہاشم کے قدم من من بھر کے ہو رہے تھے۔ وہ ہاتھ روم تک آیا۔ چوکھٹ کو ہاتھ سے تھام لیا۔ آنکھیں بند کیں۔ کرب دردم گھٹنے کی کیفیت۔ وہ چند لمحے یونہی کھڑا رہا۔



خاور نے بستر کی چادریں اکٹھی کیں۔ گرہیں لگائیں۔ پتھے کے گرد پھندا سا لٹکا یا۔ وارث اس دوران بمشکل میز پہ بیٹھا تھا، یوں لہ گردن بائیں طرف بار بار لڑھکتی اور وہ بار بار اس کو سیدھا کرتا۔ سر کی چوٹ اس زاویے سے لگائی گئی تھی کہ اس کی ساری کی ساری مزاحمت دم توڑ گئی تھی۔ خاور نے اسے کندھوں سے پکڑ کر اوپر کھینچا، مگر وہ اپنا پورا زور لگانے لگا۔ خاور نچلا ہونٹ دانتوں سے دبائے مزید قوت سے کھینچنے لگا۔ وارث کا سراو پر ہوا، آنکھوں کے سامنے پھندا لہرایا۔ اس نے بے یقینی سے خاور کو دیکھا۔ ان آنکھوں میں خوف نہیں تھا۔ صرف بے یقینی تھی۔ اور شاید دکھ بھی اور صدمہ بھی۔



ہاشم نے آنکھیں کھولیں۔ ہاتھ روم کا دروازہ دھکیلا۔ اندر قدم رکھے۔ گرمائش بڑھی تو خود کار بیتیاں خود بخود جل اٹھیں۔ پورا ہاتھ روم روشن ہو گیا۔
داش بیسن کی جگہ کھلی تھی۔ دو سنک لگے تھے۔ اوپر دیوار گیر شیشہ۔ وہ چوکھٹ چھوڑ کر سلیب تک آیا۔ دونوں ہاتھوں سے اسے تھاما، اور تھامے تھامے جھک گیا، جیسے کوئی اٹنی کرتے وقت جھکتا ہے۔



خاور نے اسے کھڑا کر لیا تھا۔ اس کی گردن کے گرد پھندا کتے ہوئے کافی دقت ہوئی کہ وہ مزاحمت کر رہا تھا، خود کو چھڑانے کی کوشش۔ ایک آخری کوشش۔ آخری امید، وہ زندگی کتنی عزیز ہوتی ہے۔ مگر پھندا کس گیا۔ پکا، زور کا۔ خاور نیچے اترا، ایک طویل اور ٹھنڈی سانس اندر اتاری جو ہڈیوں تک میں گھس گئی، اور پھر۔ زور سے میز کو ٹھوک ماری۔



ہاشم نے آنکھیں اٹھا کر آئینے میں دیکھا۔ وہ سرخ انگارہ ہو رہی تھیں۔ وہ جھکا، تل تلے ہاتھ لے گیا۔ پانی کی دھارا ابلی۔ ہاتھوں کے کورے میں جھیل جمع کی، اسے منہ پہ پھینکا۔ آنکھیں بند کیں۔ بوندیں چہرے سے لڑھکتی گردن پہ ٹپکنے لگیں۔ شرٹ، کف، سب کیلے ہو گئے۔

خاور ٹھوک مار کر پیچھے ہٹا۔ وارث نے سر ادھر ادھر مارتے خود کو چھڑانے کی کوشش کی، چند ایک جھٹکے اور۔ سانس حلق میں آپہنچا، زندگی کی ڈوری ٹوٹ گئی۔ پتھے کے پھندے سے جھولتی لاش ساکت ہو گئی۔

خاور نے اس کے ہاتھ کھولے، جلدی جلدی پیر بھی علیحدہ کیے۔ رسی کو پلاسٹک بیگ میں احتیاط سے ڈالا۔ منہ میں ٹھونسا کپڑا نکال کر اسے بیگ میں ڈالا، اسے تیل کیا۔ اور اس کے کاغذات، لیپ ٹاپ وغیرہ سمیٹنے لگا۔



ہاشم سیدھا ہوا۔ تو لیے سے چہرہ تپتھپایا۔ بال دوبارہ برش کیے اور کوٹ سیدھا کرتا باہر نکل آیا۔ البتہ اس کے چہرے کا رنگ سفید تھا، پیٹیوں میں لپٹی بے جان می جیسا سفید اور پڑمرہ۔ آنکھیں گلابی تھیں۔ میڑھیاں اتر کر وہ نیچے آیا۔ سارہ اور بچیوں کے قریب سے گزر گیا، نگاہ ملانے بغیر۔

خاور کی واپسی تک پارٹی جاری تھی۔ خاور پہنچ گیا اور اسے ترچھی نظروں سے دیکھ کر اثبات میں سر ہلایا۔ ہاشم نے کرب سے آنکھیں بند کر لیں۔ خاور کنٹرول روم کی طرف چلا گیا۔ وہ وہیں کھڑا رہا۔ اس کے اندر بہت کچھ ٹوٹ چڑھا تھا۔

فارس اور حنین وہاں پہنچ گئے تھے۔ دونوں خاموش تھے۔ حنین آ کر سعدی کے ساتھ کھڑی ہو گئی۔ زمر نے نرمی سے اسے مخاطب کیا۔
”حنین! تمہاری دوست سے ملاقات ہو گئی؟“ حنین نے ایک خفا خفا سی نظر دور زرتاشہ سے کچھ کہتے فارس پہ ڈالی اور ”جی“ کہہ کر

دوسری طرف دیکھنے لگی۔ زمر خاموش ہو گئی۔ وہ اس کھنچے کھنچے رویے کی عادی تھی، پھر بھی۔

زرتا شہ تندی سے فارس کو دیکھ رہی تھی۔

”عین پارٹی والے دن ہی حنین کو کہیں جانا تھا اور آپ کو ہی لے جانا تھا؟“ وہ دبے دبے غصے سے فارس کو دیکھ کر بولی۔

”یہ پارٹیز تو ہر ہفتے ہوتی ہیں۔“ اس نے حسب عادت شانے اچکائے۔ ادھر ادھر دیکھا۔ حنین ذرا دور تھی، زمر ساتھ تھی۔ اس نے

نگاہیں پھیر لیں۔

”اور آپ صرف ان ہی پارٹیز کو کیوں اٹینڈ نہیں کرتے جن میں پراسیکوٹو صاحبہ ہوتی ہیں۔“

فارس نے بری طرح چونک کر اسے دیکھا، پھر بے اختیار حنین کی طرف (کہیں حنہ نے اس سے بھی تو کچھ نہیں کہہ دیا؟) پھر ذرا غصے

سے زرتا شہ کو۔ ”کیا مطلب ہے اس فضول بات کا؟“

”آپ نے اس کا رشتہ مانگا تھا، نہیں ملا۔ پھر بھی آپ کے دل میں کیا ہے جو آپ اس سے اعراض برتتے ہیں؟“ فارس کے ابرا

ناگواری سے سکلے۔

”میں نے اس کا رشتہ؟ یہ کس نے کہا تم سے ہاں؟“

”آپ نے نہیں بتایا تو کیا۔ کوئی اور نہیں بتا سکتا؟“

”تم سے کس نے کہا ہے؟“ وہ سختی اور طیش سے دبا دبا سا غرایا۔ زرتا شہ ذرا دھیمی ہوئی۔ شوہر کے موڈ کے اتار چڑھاؤ۔ اف۔

”ہاشم بھائی نے بس اتنا....“

فارس سنے بغیر پلٹا اور تیز تیز قدم اٹھاتا اندر گیا، ڈانٹنگ ہال کی چوکھٹ عبور کر کے دائیں بائیں دیکھا۔ غصے سے کپٹی کی رگ ابھر

آئی تھی۔

دائیں طرف ہاشم پشت کیے کھڑا کسی خاتون سے بات کر رہا تھا۔ فارس تیزی سے اوپر آیا۔ قریب آ کر اس کو مخاطب کیا۔ ”خاتون ا

دومنٹ دیں مجھے بات کرنی ہے۔“

ساتھ ہی سخت نظر ہاشم پہ ڈالی۔ خاتون تو فوراً ہٹ گئیں مگر ہاشم نے چونک کر اسے دیکھا۔ ”کیا ہوا؟“

”تمہیں لگتا ہے مجھے پتا نہیں چلے گا کہ تم کیا کرتے پھرتے ہو میری پیٹھ پیچھے؟“ ہاشم کے حلق میں کچھ اٹکا۔ ویران نگاہوں سے

فارس کو دیکھا۔ گلاس پکڑے ہاتھ پہنچی ابھری۔ اسے کیسے پتا چلا؟

”میں واقعی نہیں سمجھا۔“

”میرے بارے میں میری بیوی سے بکواس مت کیا کرو ہاشم!“ وہ جتنے غصے سے بولا ہاشم کے تنے اعصاب اتنی تیزی سے ڈھیلے

ہوئے رکھا سانس بحال ہوا۔ (اوہ تو یہ بات ہے)

”میں اب تک نظر انداز کرتا آیا ہوں جو ہر وقت تم اسے میری اور اپنی مالی حیثیت کا فرق جتاتے رہتے ہو۔ کبھی میری کسی بات کا

نشانیہ تنقید بنانا کبھی کسی کو مگر اس سے میرا گھر ڈسٹرب ہو رہا ہے۔ آئندہ۔“ انگلی اٹھا کر تنبیہ کی۔ ”آئندہ میری بیوی سے دور ہنا ورنہ میں بہت

براپیش آؤں گا۔“

کہہ کر وہ مڑ گیا۔ ہاشم خلاف معمول خاموشی مگر سکون سے اسے جاتے دیکھتا رہا، پھر واپس پلٹ گیا۔ اندر کا سارا اضطراب

چھپائے۔

دامن پہ کوئی چھیٹ نہ خنجر پہ کوئی داغ

تم قتل کرو ہو یا کرامات کرو ہو....

اگلی فجر ابھی تاریک تھی جب جواہرات کی آنکھ کھلی۔ وہ سیدھی اٹھ بیٹھی۔ گردن موڑ کر دیکھا۔ اور نگزیب کر ڈٹ لیے سو رہے تھے۔ دونوں کے درمیان کافی فاصلہ تھا۔ اس نے تلخی سے سر جھٹکا، جھک کر سلپر پہنے اور کھڑکی تک گئی۔ باہر سیاہی تھی۔ روشنی سے ذرا پہلے کا اندھیرا۔ ہب گھٹن تھی فضا میں جیسے کوئی تعفن زدہ لاش کسی نے بیچ چورا ہے پہ رکھی ہو اور اس کی بونٹھوں میں گھس رہی ہو۔ جواہرات کی خوبصورت آنکھوں میں ناگواری ابھری۔ گاؤں پہننا اور ڈوری کو گرہ لگاتی باہر نکل آئی۔

لاؤنج تاریک تھا۔ بنیاں آنوینک تھیں۔ وہ جس جگہ داخل ہوتی وہاں بتی جل اٹھتی۔ اس نے لائونج میں قدم رکھے، بتیاں جلتی گئیں۔ وہ ڈائننگ ہال تک آئی۔ آگے نکل گئی۔ بنیاں ساتھ ساتھ بھتی گئیں، اگلی جلتی گئیں۔ ڈائننگ ہال سے پرے ایک اور راہداری تھی۔ اس کے آگے ایک کمرے کا دروازہ بند تھا۔ نیچے درز سے روشنی آرہی تھی۔ وہ کنٹرول روم تھا۔ جواہرات اچنبھے سے رکی، آہستہ سے قریب آئی۔ ماؤنڈ پروف دروازوں سے سننا ناممکن تھا۔ اس نے ہینڈل پکڑ کر گھمایا۔ دروازہ کھلتا گیا۔ ہاشم مضطرب سا ٹھہلتا غصے سے کچھ کہہ رہا تھا اور خاور مانتے کھڑا سر جھکائے سن رہا تھا۔

”میں نے کیا بکواس کی تھی؟ اس کو خودکشی لگنا۔“ ماں کو دیکھ کر وہ رکاوٹ کا اثرات نہیں بدلے۔ قریب آیا۔ کہنی سے پکڑ کر حیران و پریشان جواہرات کو اندر کیا۔ دروازہ بند کر کے لاک کیا۔ کرسی کھینچ کر کہا بیٹھیں۔

وہ نہیں بیٹھی۔ بیٹھنی محسوس کر کے بے چینی سے اس کا چہرہ تکتے لگی۔ ”ہاشم! کچھ غلط ہے، ہے نا؟“

”ہمارے پاس کوئی دوسرا آپشن نہیں تھا۔ وارث واحد شخص تھا جس کے پاس ہمارے خلاف ثبوت تھے۔ میں نے خاور کو ادا کر دیا۔ خاور نے اسے مار دیا ہے۔ اور یہ رہے سارے ڈاکومنٹس، اس کی فائلز اس کا لپ ٹاپ۔“ اشارہ کیا ان پر زوں کی طرف۔

جواہرات بے دم سی ہو کر کرسی پہ گر گئی۔ سردونوں ہاتھوں میں گر لیا۔ خاور تفصیلات بتاتا رہا۔ آخر میں اس نے جھکے سر کو اٹھایا۔ گلابی ہاتی آنکھوں سے ہاشم کو دیکھا۔

”کیا اس کی جان لینا ضروری تھا؟ کیا اب ہم قاتل بھی ہو گئے ہیں؟“

”اپنے خاندان کی حفاظت کرنے کے لیے کچھ بھی کر سکتا ہوں میں۔ بہر حال اب یہ سوچنا ہے کہ آگے کیا کرنا ہے؟“

”کیا مطلب؟ اس نے خودکشی کر لی، بات ختم۔ ثبوت ہمارے پاس ہیں۔“ اس کی حیرانی پر ہاشم نے گھور کر خاور کو دیکھا۔ اس نے سر

جھکالیا۔

”خودکشی کب لگے گی وہ۔ اس نے اس کے ہاتھ باندھے۔ اس کے سر پر چوٹ لگائی۔ کمر پہ جوتا رکھا۔ مزاحمت کے سارے رائی جیسے نشان پوسٹ مارٹم رپورٹ میں پہاڑ بن کر نظر آئیں گے۔ تفتیشی افسر پوسٹ مارٹم کرنے والے ڈاکٹر اور کتنوں کا منہ بند کرنا پڑے گا۔ یہ خودکشی نہیں لگے گی۔“ جواہرات اٹھ کھڑی ہوئی۔ بے چینی سے پھرتی رہی۔ پھر چونک کر ہاشم کو دیکھا۔

”تو ٹھیک ہے۔ یہ قتل بھی ہو سکتا ہے۔ ڈاکو آئے، سامان لوٹا اور بندے کو مار دیا۔“ اس نے چیزوں کی طرف اشارہ کیا جو خاور ساتھ

لایا تھا۔

”آسان نہیں ہوگا۔ فارس کبھی بھی اتنے پونہ نہیں بیٹھے گا۔“ ہاشم بے چینی سے نفی میں سر ہلارہا تھا۔ سب خراب ہوتا نظر آ رہا تھا۔

”ہاشم! ڈونٹ وری۔ تم قتل کے وقت پارٹی میں تھے۔ تمہارے پاس alibi (ایلی بائی) ہے۔“ جواہرات اپنی بات پہ خود ہی

چونکی۔ ہاشم نے بھی چونک کر اسے دیکھا۔ خاور نے بھی بے اختیار سر اٹھایا۔

”ایلی بائی!“ ہاشم کسی سوچ میں جھنک گیا۔ (یعنی کسی شخص کا جرم کے وقت کسی دوسری جگہ پہ موجودگی کی شہادت ہونا)

”مگر“ جو اہرات تیزی سے اس کے قریب آئی۔ اس کی آنکھیں امید سے چمکنے لگیں۔ ”فارس پارٹی میں نہیں تھا۔ وہ وارث کی واپسی کے بعد ہی آیا۔ اس دوران وہ جا کر قتل کر سکتا ہے اور واپس آ سکتا ہے۔ خاور کے یہاں ہونے کے گواہ ہم دونوں ہوں گے اور ہاشم کی گواہی تو سارے مہمان دیں گے۔“

”فارس....“ وہ سوچتی نظروں سے اسے دیکھنے لگا۔ ”فارس پارٹی میں نہیں تھا۔ فارس سویتلا بھائی ہے۔ فارس قاتل ہو سکتا ہے۔“
 ”ہمیں یہ سب فارس پہ پلانٹ کرنا ہے۔“ جو اہرات نے آگے آ کر دائیں بائیں ترتیب سے لگی چیزوں کو دیکھا۔ رسیاں پلاسٹک بیگ میں تھیں۔ ”اس پہ وارث کا ڈی این اے ہوگا۔ یہ سب اگر پولیس کو فارس کے گھر سے ملے تو اسے اپنی پڑ جائے گی۔ وہ کیس کے پیچھے ہی نہیں پڑے گا۔“
 ہاشم تذبذب سے سنتا رہا جو اسے اس کی ماں چمکتی آنکھوں کے ساتھ بتا رہی تھی۔



کہیں ہیں ہے کہیں بھی نہیں لہو کا سراغ نہ دست و ناخن قاتل نہ آستین پہ داغ
 فجر قضا ہو چکی تھی۔ صبح طلوع ہونے لگی۔ فارس چابی انگلی میں گھماتا ہوا ہاسٹل کی عمارت کے احاطے میں آگے بڑھ رہا تھا۔ منہ میں گم چباتے وہ کسی گہری سوچ میں گم تھا۔ آج اتوار کی صبح تھی۔ خاموشی چھوٹی تھی۔ وہ چلتا گیا چلتا گیا، پھر برآمدے میں رکا۔ وارث کے کمرے کا دروازہ کھٹکھٹایا۔ ایک دفعہ دو دفعہ سے بار۔
 پھر موبائل نکالا۔ کال ملائی۔ فون آف تھا۔ اس نے پھر ملایا۔ ساتھ والے کمرے سے ایک آفیسر نکل رہا تھا۔ فارس نے اسے روکا۔
 وارث کا پوچھا۔ وہ فارس کو جانتا تھا۔
 ”ہاں وہ اندر ہوگا۔ رات کو آ گیا تھا۔ پھر باہر نہیں نکلا۔“ فارس نے اب کے ذرا زور سے دروازہ کھٹکھٹایا۔ وہ نوجوان بھی ساتھ ہی کھڑا ہو گیا۔ چند لمبے وہ کھڑے رہے۔
 ”وارث۔ وارث۔ دروازہ کھولو۔“ وہ قدرے فکر مندی سے دروازہ دھڑ دھڑانے لگا۔ آہستہ آہستہ دو چار مزید لوگ اکٹھے ہو گئے۔
 فارس نے سارے کو کال کی۔

”سارہ! وارث کہاں ہے؟“ اسے اپنی آواز گھیرائی ہوئی سنائی دے رہی تھی۔

”میری بات نہیں ہوئی رات سے۔ ابھی اٹھی ہوں۔ کال کرنے لگی تھی۔ آج ہم نے۔“ فارس نے بات سننے بغیر فون جیب میں ڈالا اور زور زور سے دروازہ کھٹو کریں مارنے لگا۔ دو آدمی آگے بڑھے۔ زور سے دروازے کو ٹھوکریں ماریں۔ لوگ ارد گرد اکٹھے ہو گئے۔ تماشا سا لگ گیا۔

تیسرے منٹ میں دروازے کا لاک ٹوٹا اور وہ اڑتا ہوا دوسری طرف جا لگا۔ پوری قوت سے فارس اندر گرتے گرتے بچا۔ پھر سیدھا ہوا گردن اٹھائی۔ تب اسے لگا وہ کبھی اپنے پیروں پہ کھڑا نہیں ہو سکے گا۔

پنکھے کے ساتھ وارث کی لاش جھول رہی تھی۔ اس نے چیخ و پکار سن کر کچھ سنائی نہیں دے رہا تھا۔ اس نے بھاگ کر سب سے پہلے وارث کے پیر پکڑ کر ڈراٹھا۔ گردن کی رسی ڈھیلی ہوئی۔ مگر وہ محسوس کر سکتا تھا یہ ناگلیں بہت سرد تھیں۔ بے جان۔ فارس پیچھے ہٹا۔ ہاتھوں کو پھیلائے سب کو پیچھے ہٹنے کا اشارہ کیا۔

”کوئی کسی چیز کو ہاتھ نہ لگائے۔ سب پیچھے۔“

اس کا رنگ سفید پڑ رہا تھا اور وہ اندر داخل ہونے سے سب کو روک رہا تھا۔ سارہ کا فون ابھی تک ہولڈ تھا۔ اسے بہت سے لوگوں کو

لم ابی تھی۔ کیسے وہ نہیں جانتا تھا۔

بس جانتا تھا تو ایک ہی بات.... اسے اپنے جسم سے جان سی نکلتی محسوس ہو رہی تھی۔

سب ختم ہو گیا تھا۔

کب اشکوں سے جڑ سکتا ہے

جو ٹوٹ گیا سو چھوٹ گیا

تین دن بعد۔

سارہ کی والدہ کے گھر میں سوگواری چھائی ہوئی تھی۔ وارث کے جنازے کو آج تیسرا دن گزر چکا تھا مگر وہاں پھیلی نادیہ کا نور کی ہل اور میت کے گھر کی ویرانی برقرار تھی۔ سعدی اندر داخل ہوا تو باہر برآمدے کی ایک کرسی پہ پیراؤ پر رکھے حنین بیٹھی تھی۔ گال ہتھیلی پہ جمائے 'ن فیمرئی' نقطے کو دیکھ رہی تھی۔ آنسو ٹپ ٹپ گر رہے تھے۔ سعدی کے دل کو کچھ ہوا۔ وہ قریب آیا۔ وہ ہنوز سامنے دیکھتی رہی۔ آنسو گرتے رہے۔

’بھائی! وہ ماموں تھے فوراً گرائیڈ۔ پیار کرتے تھے خیال رکھتے تھے۔ سب فوراً گرائیڈ تھا۔ ہمارا حق۔ اچھے لگتے تھے۔ عزت کرتی تھی میں ان کی، ٹھیک ہے بات ختم مگر.... تین دن سے میں خود حیران ہوں۔ مجھے آج پتا چلا ہے کہ میں تو ماموں سے بہت محبت کرتی تھی۔ مجھے تو پتا ہی نہیں تھا کہ میں ان کو اتنا مس کروں گی۔ میرا دل ایسے دکھے گا۔ مجھے تو کبھی پتا ہی نہیں تھا بھائی۔ مجھے اٹھتے بیٹھتے ماموں کی شکل دکھائی دیتی ہے۔ سوتے وقت آخری خیال۔ جاگتے وقت پہلا خیال۔ وارث ماموں۔ بس۔‘ اس نے بھیگی اجنبی نگاہوں سے سعدی کو دیکھا۔ ’بس ایک ان چاہیے۔ صرف ایک دفعہ مجھے ماموں سے دوبارہ ملنا ہے اور ان کو بتانا ہے کہ میں ان سے کتنی محبت کرتی ہوں۔ صرف ایک گھنٹے کے لیے بھائی کیا ہم صرف ایک گھنٹے کے لیے بھی اپنی زندگیوں کو یورس نہیں کر سکتے۔‘

وہ خاموشی سے دیکھتا رہا پھر اٹھ گیا۔ دل ایسے اجڑا تھا کہ لگتا تھا آگے کچھ باقی ہی نہیں رہا دنیا میں۔ وہ اندر آیا۔ کچن میں ندرت کرسی پہ بیٹھی تھیں۔ ذکیہ بیگم در بیٹھی آنسو پونچھتی تسبیح پڑھ رہی تھیں۔ سعدی آ کر ماں کے ساتھ کھڑا ہوا، لندھے پہ ہاتھ رکھا۔ ندرت نے سر اٹھا کر سرخ آنکھوں سے اسے دیکھا۔ ارد گرد بھری رشتہ دار خواتین کو یکسر نظر انداز کیے اس سے پوچھا۔ ’سعدی! لوگ اس ترتیب سے کیوں نہیں مرتے جس سے وہ پیدا ہوتے ہیں۔ یہ چھوٹے پہلے کیوں مر جاتے ہیں؟ کیسے واپس اؤں میں اسے؟‘

سعدی کا دل بھرا آیا۔ اس نے ماں کے کندھے سے ہاتھ اٹھایا اور مڑ گیا۔ اندر ایک کمرے میں بیڈ پہ سارہ بیٹھی تھی۔ اس کی سعدی کی طرف پشت تھی۔ اس کی ہمت نہیں ہوئی۔ چوکھٹ پر رک گیا، پھر دیکھا۔ بیڈ سائیز ٹیبل کے ساتھ وارث کی بیٹیاں کھڑی تھیں۔ اہل چپکے چپکے کہہ رہی تھی۔ ’میرے بابا چلے گئے اب میں اپنے بابا کو کیسے بلاؤں گی؟ اب مجھے ناشتا کون کرائے گا؟‘ نور فرس پہ چوڑی مار کر کہنیاں گھنٹوں پہ جمائے گالوں پہ ہاتھ رکھے بیٹھی تھی۔ ذرا سا سوچا پھر آنکھیں چمکیں۔ ہاتھ گال سے ہٹائے، سر اٹھا کر بہن کو دیکھا اور چپک کر بولی۔

’کوئی بات نہیں۔ ہم بابا کو فون کر لیں گے۔ وہ ہمارا فون ہمیشہ اٹھاتے ہیں۔‘ اہل نے اداسی سے اسے دیکھا اور فون میں سر ہلا دیا۔ وہ بھتی تھی اور جو سمجھتی تھی وہ چھوٹی بہن کو نہیں سمجھا سکتی تھی۔

نور اٹھی اور سارہ کا موبائل اٹھا کر جلدی جلدی بابا کا نمبر ملا یا اور فون کان سے لگایا۔

”آپ کے مطلوبہ نمبر سے جواب موصول نہیں ہو رہا۔ برائے مہربانی تھوڑی دیر بعد کوشش کریں۔“

”کتنی دیر بعد کروں دوبارہ سعدی بھائی؟“ اس نے چوکھٹ پہ کھڑے سعدی کو پکارا۔ سارہ سب سن رہی تھی۔ اس کے نام پہ گردن

موڑ کر دیکھا۔ وہ سر جھکا کر آگے آیا۔

سارہ کے سامنے زمین پہ پنچوں کے بل بیٹھا۔ سارہ نے بھیگی ویران آنکھوں سے اسے دیکھا۔ اس کی ناک اور گال لال لال

رہے تھے۔

”میرادل چاہتا ہے سعدی! میں اپنی تمام ڈگریوں کو کہیں پھینک آؤں۔ اتنے سال جن کے لیے میں نے ضائع کر دیے۔ وہ سال

میں وارث کے ساتھ بھی گزار سکتی تھی۔ کیا ہم زندگی کو ریوانڈا نہیں کر سکتے؟ صرف ایک دن کے لیے۔ ایک سال کے لیے۔ تھوڑا سا زہادہ

وقت۔ تھوڑی سی زیادہ مہلت سعدی۔“ آنکھیں بند کیں۔ ٹپ ٹپ آنسو چہرے پہ لڑکھتے گئے۔

”خالہ!“ اس نے جھکا سر اٹھایا۔ ”ہم ضرور ان کے قاتلوں کو ڈھونڈیں گے اور ان کو سزا دلوائیں گے۔“ اس کے دل کی یاسیت اور

اجزا پین بڑھ گیا تھا۔

”کیا اس سے وارث واپس آجائے گا؟“ پھر سارہ نے خود ہی نفی میں سر ہلایا۔ سعدی لاجواب ہو گیا۔ اس سوال کا جواب اس کے

پاس تب نہیں تھا۔ یہ جواب اسے کئی سال بعد ملا تھا۔



کون گواہی دے گا اٹھ کر جھوٹوں کی اس بستی میں سچ کی قیمت دے سکنے کا تم میں یارا ہو تو کہو

بالکونی میں جواہرات اور ہاشم کھڑے تھے۔ دونوں مضطرب مگر بظاہر سکون سے دور انیکسی کی طرف دیکھ رہے تھے جس کے

برآمدے میں پولیس کے چند ہلکاروں کے ساتھ فارس کھڑا کوئی کلیو دے رہا تھا۔ وہ مسلسل ہنسیوں کی سیڑھے کچھ کہے جا رہا تھا اور آفیسر سن رہا تھا۔

”تمہیں وہ چیزیں اس کی گاڑی کے بجائے گھر میں پلانٹ کروانی چاہیے تھیں۔“ جواہرات ناگواری سے سامنے دیکھتی بولی۔ ہاشم

نے ہلکا سانفلی میں سر ہلایا۔

”کیوں بھول جاتی ہیں کہ اس کا گھر ہماری چار دیواری کے اندر آتا ہے۔ کیا سوچے گا کہ جب کوئی باہر سے اندر سیکورٹی سے

گزرے بغیر آ نہیں سکتا تو اس کے گھر تک کیسے پہنچ سکتا ہے؟ گاڑی تو پورے شہر میں گھومتی ہے۔“

مگر جواہرات کا اضطراب کم نہیں ہوا تھا۔

”کیا اب پولیس اسے گرفتار کر لے گی؟“

”نہیں۔ لیکن اگر اس نے ”خودکشی نہیں قتل قتل“ کی رٹ نہ چھوڑی تو کرنا پڑے گا۔“

جواہرات تعجب سے اس کی طرف گھومی۔ ”تو یہ سب کیا ہے؟ یہ تلاشی وغیرہ؟“

”صرف ایک وارننگ۔“ ہاشم ہلکا سا مسکرایا، پھینکی مسکراہٹ۔

جواہرات قدرے مضطرب سی واپس ادھر دیکھنے لگی جہاں فارس برآمدے میں کھڑا تھا۔ یہاں تک آواز نہیں آتی تھی۔ وہ صرف اس

کی حرکات و سکنات سے اندازہ کر رہی تھی۔

”جھوٹ بول رہی ہے وہ سائیکائرسٹ۔“ فارس بمشکل ضبط کر کے غرایا تھا۔ پولیس آفیسر خاموشی سے سنتا گیا۔ ”وارث نہ کبھی اس

کے پاس گیا تھا نہ وہ کبھی اینٹی ڈپریشن دوائیں لیتا تھا۔ یہ سب بکواس ہے۔ یہ ایک قتل ہے اور آپ کو اس کی تفتیش کرنا ہوگی۔“

”پوسٹ مارٹم رپورٹ کے مطابق۔“

”میں نہیں مانتا اس رپورٹ کو۔ وہ میرا بھائی تھا۔ میں نے اسے غسل دیا ہے۔ اس کے جسم پہ تشدد کے نشان تھے۔“
 ”اور اس کی وضاحت کیسے کریں گے آپ؟“ اس نے شفاف پلاسٹک بیک میں رکھا موبائل اور رسی دکھائی۔ ”ہم نے موبائل کے

”تو؟ وہ اس رات ادھر ہی تھا۔ ہو سکتا ہے وہ اپنا موبائل میری گاڑی میں بھول گیا ہو یا کسی نے اس کو مجھ پہ پلانٹ کیا ہو۔“
 ”تو پھر کیا ہی اچھا ہو غازی صاحب! کہ یہ ایک خودکشی ہی ہو۔ کیونکہ اگر یہ قتل نکلا تو یہ۔“ پیکٹ لہرایا۔ ”آپ کے پاس سے برآمد

”ہائل! یعنی کہ میں اس کیس کو فالو نہ کروں ورنہ یہ میرے اوپر ڈال دیا جائے گا۔ تو پھر جائیں وہ کریں جو کرنا ہے کیونکہ میں تو اس

سعدی سارہ کے کمرے سے باہر آیا تو پکچن میں گھنگھر یا لے بالوں کی جھلک دکھائی دی۔ زمر وہاں کھڑی تھی۔ اس وقت ندرت کو دودا

”ہم یعنی فارس ماموں اور میں پراسیکیوٹر آفس گئے تھے مگر وہاں کوئی بھی اس کیس کو شروع کرنے کے لیے تیار نہیں ہے۔ وہ کہتے

”اوکے“ میں پراسیکیوٹر بصیرت سے بات کرتی ہوں۔ وہ یقیناً یہ کیس...“
 ”وہ کیوں زمر؟“ وہ چڑ گیا۔ خنگلی سے اسے دیکھا۔ ”آپ کیوں نہیں؟“
 ”میرا ایک دم رک گئی۔ اچنبھے سے سرنفی میں ہلایا۔ ”میں؟ میں تو چھٹی پہ ہوں۔“
 ”چھٹی والے دن ہی میرے ماموں قتل ہوئے تھے۔“

”مگر۔ سعدی۔ دیکھو بیٹا۔“ وہ ذرا راسان سے کہتی آگے ہوئی۔ ”مجھے بہت افسوس ہے وارث بھائی بہت اچھے انسان تھے۔ بہت

”ہمیں آپ پہ اعتبار ہے باقیوں پہ نہیں۔“ وہ ضد کر رہا تھا۔

”مگر میں ایک ہفتے میں کیا کر لوں گی؟ پھر شادی کے وقت تو مجھے لازمی چھٹی پہ جانا ہوگا اور....“ وہ سمجھاتے ہوئے کہہ رہی تھی اور سعدی کا دماغ بھک سے اڑ گیا۔ اس نے بے یقینی سے زمر کو دیکھا۔

”آپ... آپ شادی کیسے کر سکتی ہیں؟“

زمر ایک دم سے رک کر اسے دیکھنے لگی۔ ”کیا مطلب؟“

”ہمارا ماموں قتل ہو گیا اور آپ کو اپنی شادی کی پڑی ہے؟“

زمر اٹھ کھڑی ہوئی، سعدی کے بالکل مقابل۔ وہ اب بھی نا سمجھی سے اسے دیکھ کر سمجھنے کی کوشش کر رہی تھی۔

”سعدی! میری شادی کل نہیں ہے۔ ابھی آٹھ دن تو ہیں اور یہ تو پہلے سے طے تھا۔ کارڈ بٹ چکے ہیں۔ اب اس ٹریجڈی کے بعد

کوئی دھوم دھام نہیں ہوگی۔ شادی سادگی سے ہی ہوگی۔ مگر حماد کی فیملی میں کتنے لوگ باہر سے چھٹی لے کر آئے ہیں۔ سب تیار ہے۔ اب کینسل تو نہیں ہوگا نا بیٹا! جو ہونا ہے وہ ہونا ہے۔“

”اور ہماری فیملی زمر؟ ہم کتنے ٹوٹ گئے ہیں۔ ہمارے اس غم میں آپ ہمیں یوں چھوڑ کر شادی کرنے جا رہی ہیں۔“ وہ بے یقین

تھا اور زمر ابھی تک سمجھ نہیں پا رہی تھی کہ وہ کیوں نہیں سمجھ رہا۔

”سعدی! امی نہیں رہیں! اب میری شادی کے بارے میں بہت وہمی ہو گئے ہیں۔ میں 29 سال کی ہوں۔ میری ایک تیار شادی

کینسل ہو گئی تھی۔ امی کی ڈیٹھ کی وجہ سے پہلے ہم نے یہ شادی چھ ماہ آگے کی۔ اب دوبارہ تو آگے نہیں ہوگی نا۔“

”آپ اتنی خود غرض کیسے ہو سکتی ہیں؟“ وہ صدے میں تھا۔

زمر متحیر رہ گئی۔ بنا پلک جھپکے اس نے سعدی کو دیکھا۔ ”خود غرض؟“ اسے اپنی آواز کسی کھائی سے آتی سنائی دی۔

”میں خود غرض ہوں سعدی؟“

”کیا آپ ہمارے لیے اس شادی کو آگے نہیں کر سکتیں؟“

مگر وہ ابھی تک ایک ٹک اسے دیکھ رہی تھی۔ خود غرض۔ خود غرض۔ خود غرض۔ پھر لب بھینچ لیے۔

”ہمیں کسی سے صرف اتنی قربانی مانگنی چاہیے جتنی وہ دے سکے۔“

”مجھے نہیں پتا۔“ اسے غصہ آنے لگا۔ ”ہمارے خاندان میں ایک قتل ہوا ہے اور آپ پراسیکوٹر ہیں۔ کیا آپ ہمارے لیے اتنا سا

بھی نہیں کر سکتیں؟ ہمارے غموں کا کیا زمر؟“

اور میری خوشیوں کا کیا؟ وہ بس اسے دیکھتی رہ گئی، کہہ نہ سکی۔ وہ غصے میں آگے بڑھ گیا۔ زمر نے گردن موڑ کر اسے جاتے دیکھا اور

پھر پرس لے کر باہر نکل آئی۔

گھر آئی تو بڑے ابا تھیں کے کف بند کرتے آئینے کے سامنے کھڑے تھے۔ وہ کہیں جا رہے تھے۔ ساری دوپہر وہ بھی سارہ کی

طرف تھے۔ شاید آرام کر کے ادھر ہی جا رہے تھے۔ امی کے جانے کے بعد ذرا کمزور ہو گئے تھے مگر مضبوط رہنے کی اداکاری اچھی کر لیتے تھے۔

اسے دیکھ کر مسکرائے، مزے۔ وہ نہیں مسکرائی، نہ مزے۔ ان کو دیکھتی رہی۔ ان کی مسکراہٹ غائب ہوئی۔ غور سے اس کو دیکھا۔

”تو پھر تم کتنی دیر کی تمہید باندھو گی؟“ معلوم تھا وہ کچھ کہنا چاہتی ہے۔

”آپ فضیلاہ آئی سے کہہ دیں کہ شادی دو ایک ماہ آگے کر دیں۔“

بڑے ابا کے ابرو سکڑے۔ مزید غور سے اسے دیکھا۔

”کیوں؟“

”سعدی کے ماموں فوت ہوئے ہیں۔ جوان موت ہے۔ کتنی خود غرضی کی بات لگے گی اگر میں...“ الفاظ بھرا گئے۔ مگر اسے رونا

ہیں۔

خود غرضی؟“ وہ اسے دیکھتے آگے آئے۔ بالکل سامنے۔ ”اور کدھر سے آرہی ہیں یہ باتیں؟“ دروازے کو دیکھا جہاں سے وہ آئی
میں۔ ”تم فوتی گے گھر سے آرہی ہو، مطلب سعدی نے کہا ہے یہ سب؟“

”اؤہ! اس نے کچھ نہیں کہا۔ میں خود کہہ رہی ہوں۔ موت کی وجہ سے شادی آگے کرنی چاہیے۔ نہیں تو خود غرضی ہوگی۔“
”انتا تیز رد عمل یعنی واقعی اسی نے کہا ہے تو پھر بالکل خاموش ہو کر میری بات سنو۔“ ذرا سختی سے ہاتھ اٹھا کر اسے روکا۔ ”انگلی
اللہ آپ سعدی کہے کہ شادی آگے کی جاسکتی ہے تو کہنا جب تمہاری دادی فوت ہوئیں تب میری تیار شادی چھ ماہ آگے کر دی تھی۔ اگر وہ کہے
’رشتہ دار کی موت پہ کی جاسکتی ہے تو کہنا تمہاری دادی کی وفات کے صرف ایک ماہ بعد فارس نے شادی کی اور ہم نے کچھ نہیں کہا اور اگر وہ
کہے کہ تم خود غرض ہو تو اسے بتانا کہ اس کی فیس کون دے رہا ہے۔“
”ابا!“ اس نے تڑپ کر غصے سے ان کو دیکھا۔


”وہ صرف اتنا چاہتا ہے کہ میں یہ کیس لے لوں۔“

”یہ تمہاری مرضی ہے مگر میں شادی آگے نہیں کروں گا۔ ندرت سے بھی بات کر چکا ہوں۔ اس کو کوئی اعتراض نہیں۔ تمہاری شادی
پہلے ہی سعدی کی وجہ سے نہیں ہو سکتی تھی اور...“
”وہ بچہ تھا۔ اس سے غلطی ہوئی تھی۔“

”وہ اب بھی بچہ ہے۔ اب بھی غلطی کر رہا ہے۔“ پھر ذرا دھیمے ہوئے۔ ”وہ اپنی طرف سے خلوص نیت سے ہی کہہ رہا ہے مگر وہ بچہ
ہے۔ اس کو ان باریکیوں کی سمجھ نہیں۔ یہ موضوع ختم ہوا۔“ وہ کالر ٹھیک کرتے باہر نکل گئے۔
زمر ان کو دیکھتی رہ گئی۔ ٹی وی پہ کوئی عورت کسی ڈرامے میں کہہ رہی تھی۔

”سچ کہتے تھے لوگ۔ بھانجوں بھتیجیوں کو پیار دو یا قربانی، وہ اپنی اولاد نہیں ہوتے۔“ اس نے کوفت سے ریموٹ اٹھا کر ٹی وی بند
کیا۔ موبائل پہ کال ملائی۔ پھر بولی تو لہجہ سرد تھا۔

”سعدی! صبح مجھے آفس میں ملو۔ ہاں اپنے فارس ماموں یا جس کے ساتھ بھی آؤ، مستغیث جو بھی ہے، تب تک میں کیس کی پیش
داشت پڑھ لوں گی۔“ اور فون بند کر دیا۔ چہرے پہ البتہ ناخوشی تھی۔
زمر خوش نہیں تھی۔ بالکل بھی نہیں۔



مدعی نہ شہادت حساب پاک ہوا..... یہ خون خاک نشیناں تھا رزق خاک ہوا
سامنے تین کرسیوں پہ وہ تینوں تھے۔ بے چین سا آگے کو ہو کر بیٹھا اکیس سالہ کم عمر سعدی، اس کے بائیں طرف ٹانگ پہ ٹانگ
لگے سوٹ میں ملبوس موبائل پہ ٹائپ کرتا ہاشم۔ تیسری کرسی پہ جینز اور گول گلے کی شرٹ میں ملبوس پیچھے کو ہو کر بیٹھا فارس۔ ہاشم چونکہ ان سے
مسئل تعاون کر رہا تھا اور وہ ایک پریکٹس کرنے والا وکیل تھا اس لیے اور خود اس کی پیشکش پہ اس کو ساتھ لائے تھے گو کہ وہ اور فارس آپس میں
اتفاق نہیں کر رہے تھے۔

”یہ وہ تصاویر ہیں۔ کندھوں پہ نشان، کمر پہ جو تیا کسی وزنی چیز سے مارنے کے سر پہ چوٹ ہاتھ پاؤں پر سی باندھنے کے نشان۔“
فارس ایک ایک چیز پہ انگلی لگا کر تصاویر اسے دکھا رہا تھا۔ زمر خاموشی سے ٹیک لگائے بیٹھی اسے سن رہی تھی۔ گھنگھریالے بال

جوڑے میں بندھے تھے۔ لوگ چک رہی تھی۔

”اس کا باس اس پہ استغنیٰ کے لیے دباؤ ڈال رہا تھا۔ فاطمی۔“ ہاشم نے بناچونکے سپاٹ چہرے کے ساتھ اسے دیکھا۔
 ”میں نے اسے استغنیٰ دینے سے منع کیا تھا مگر وہ پریشان تھا۔ آپ کو اس کے باس سے تفتیش کرنا ہوگی۔ اس کا لیپ ٹاپ، فائلز سب غائب ہیں۔ وہ یقیناً جس کیس پہ تفتیش کر رہا تھا، اس میں ملوث لوگوں نے اسے مردایا ہے۔“ فارس کہہ رہا تھا پورے دثوق سے۔
 زمر آگے ہوئی۔ سر اثبات میں ہلایا۔ ایک فائل نکال کر اس کے سامنے رکھی، کھولی۔ انگلی سے صفحہ پہ ایک جگہ دستک دی۔
 ”دورسیاں، ایک موبائل فون، ایک کپڑا جو داخل تفتیش ہیں، ثبوت نمبر بارہ، تیرہ، چودہ اور پندرہ.... جو کیس کا ریکارڈ ہے، یہ آپ کی گاڑی سے برآمد ہوا ہے۔“

”میں جانتا ہوں۔“ وہ سنجیدہ تھا۔

”فارس! اس کیس کو شروع کرنے سے پہلے میں اس بات کا تعین کرنا چاہتی ہوں کہ میں استغناہ ہوں یا دفاع۔ اس لیے فی الحال ایک انٹرنی کی حیثیت سے میں ایک سوال پوچھنا چاہتی ہوں۔ آپ کا جواب انٹرنی کلائنٹ پر یولج کے تحت محفوظ رہے گا۔“
 (انٹرنی کلائنٹ پر یولج یعنی موکل کی بتائی گئی کوئی بات چاہے وہ اعتراف جرم ہی ہو، وکیل کسی کو حتیٰ کہ پولیس کو بھی نہیں بتا سکتا۔
 پر یولج توڑنے کی صورت میں وکیل کا لائسنس منسوخ ہو جائے گا اور وہ ساری زندگی وکالت پر یکٹس نہیں کر سکے گا۔)
 ”اوکے!“ فارس نے اچھنبھے سے اسے دیکھ کر سر ہلایا۔ ہاشم ہلکا سا مسکرایا۔ وہ جانتا تھا گفتگو کدھر جا رہی ہے۔ اس نے سعدی کا کندھا تھپکا۔ ”ہم باہر چلے جاتے ہیں۔“

”کوئی ضرورت نہیں ہے۔“ فارس نے زمر کو دیکھتے ہوئے ہاتھ اٹھا کر روکا۔ سعدی نے نا سمجھی سے سب کو دیکھا۔ زمر آگے ہوئی۔
 سنجیدگی سے فارس کو دیکھا۔

”کیا آپ نے اپنے بھائی وارث غازی کا قتل کیا ہے؟ یا کسی بھی طرح آپ اس قتل میں ملوث ہیں؟“

سعدی کا دماغ ہلک سے اڑ گیا۔ اس نے بے یقینی سے زمر کو دیکھا۔ فارس کے جڑے بھنچ گئے۔ ہاشم نے بمشکل مسکراہٹ روکی۔

(انٹرنیٹنگ)

”نہیں۔ ہرگز نہیں۔“ وہ رکا۔ اسے واقعی صدمہ ہوا تھا۔ ”آپ کیسے سوچ سکتی ہیں کہ میں اپنے بھائی کو مار سکتا ہوں؟“

”فارس! آپ قانون بھی جانتے ہیں اور تفتیش کا طریقہ کار بھی۔ آپ نے بھی بہت سی تفتیش اس طرح شروع کی ہوں گی اور آپ

خاموش رہیں۔“ اس نے جذباتی ہو کر کچھ کہتے سعدی کو سختی سے ہاتھ اٹھا کر خاموش کرایا مگر وہ چپ ہونے پہ آمادہ نہیں تھا۔

”پھپھو! آپ یہ کیا....“

”میں اس وقت آپ کی پھپھو نہیں ہوں سعدی! میں پراسیکیوٹر ہوں۔ میں بالکل بھی مداخلت برداشت نہیں کروں گی۔ اگر آپ

نے دوبارہ ٹوکا تو میں آپ کو باہر جانے کا کہہ سکتی ہوں۔“ وہ خاموش ہو کر پیچھے ہو گیا البتہ بار بار فارس کو دیکھتا تھا۔ وہ فارس کی طرف متوجہ

ہوئی۔ سنجیدہ سپاٹ۔

”تو پھر یہ آپ کی کار سے کیوں برآمد ہوئے؟“

”کسی نے مجھے سیٹ اپ کرنے کی کوشش کی ہے۔“

”اوکے۔“ زمر نے اثبات میں سر ہلایا۔

”سو میں اس بات کو سچ سمجھوں کہ آپ اس قتل میں ملوث نہیں ہیں۔“

”وہ میرا بھائی تھا میڈم پراسیکوٹر! میں اپنے بھائی کو قتل کیوں کروں گا؟“

”کیا بس یہی ڈیفنس (دفاع) ہے آپ کا؟“ وہ سپاٹ لہجے میں بولی جیسے مایوس ہوئی ہو۔

فارس خاموش رہا۔ اسے اب احساس ہوا تھا کہ زمر اس کی طرف ہے، خلاف نہیں۔ وہ دھیما پڑا۔

”نہیں۔ میرے پاس alibi (ایلی بائی) ہے۔ میں اس وقت اپنی بھانجی کو اس کی دوست کی طرف لے کر گیا تھا ایک ہوٹل میں۔

الہا، ہل کے سی سی ٹی وی کیمرہ میں میرے آنے اور جانے وغیرہ کا وقت ریکارڈ ہوگا۔ اور میں اس لڑکی کو گواہ کے طور پر بھی پیش کر سکتا ہوں۔“

”اب یہ ہے بہتر ڈیفنس!“ زمر نے سر ہلاتے ہوئے نوٹس لیے۔ پھر اسے دیکھا۔ ”آپ کو مجھے اپنی ایلی بائی سے ملوانا ہوگا۔ میں

الہا، اپنی کے بعد ہی کیس plead کروں گی۔“

”اوکے! کل تک اسے ادھر لے آؤں گا یا آپ کو ادھر لے جاؤں گا۔ ڈن!“

”شیور!“ زمر نے چند اور نوٹس لیے۔ پھر سر اٹھا کر سوچتی نظروں سے اسے دیکھا۔ ”پولیس نے آپ کو گرفتار نہیں کیا“ گاڑی سے یہ

پلٹنے کے باوجود بھی۔ ”ان چیزوں کی تصاویر کی طرف اشارہ کیا۔

”کیونکہ میرا خیال ہے یہ وارننگ تھی کہ میں اسے خودکشی سمجھ کر بند کر دوں ورنہ وہ اسے میرے اوپر ڈال دیں گے۔“

”ہوں اب ہم کسی سمت بڑھ رہے ہیں۔“ تب ہی ہاشم کھنکھارا۔

”آئی ایم شیور فارس بے گناہ ہے۔“ ساتھ ہی فارس کے تاثرات دیکھے۔ وہ ذرا نرم ہوئے۔ سر کے اثبات سے ہاشم کی بات کی

ایدی اور اٹھ گیا۔

”ہر چیز کے لیے شکر یہ میڈم پراسیکوٹر!“ اور فارس باہر نکل گیا۔ سعدی قدرے بے چین قدرے الجھا ہوا تھا۔ زمر سے بات

انے کے لیے لب کھولے مگر پھر رعب تھا یا کیا وہ بغیر کچھ کہے باہر چلا گیا۔

ہاشم سب سے آخر میں اٹھا۔ مسکرا کر زمر کو دیکھا۔

”آپ کا کیا خیال ہے، کیا فارس بے گناہ ہے؟“

وہ سامنے پھیلے صفحے سمیٹتے ہوئے ذرا شانے اچکا کر بولی۔ ”میری رائے میٹرنہیں کرتی۔“

”کم آن! اب تو ہم دوست ہیں۔“

”نہیں۔ ہم بالکل بھی دوست نہیں ہیں۔“ زمر نے سنجیدگی سے چہرہ اٹھا کر اسے دیکھا۔ ”بہر حال میرا خیال ہے کہ وہ بے

گناہ ہے۔“

ہاشم کے گلے میں پھندا سا لگا۔ بہر حال وہ مسکراتا رہا۔ ”اور کس بات سے آپ کو یہ لگا؟“

”قتل کیس میں تین چیزیں ہوتی ہیں۔ قاتل، مقتول اور وجہ قتل۔ اس نکتوں میں قاتل کی جگہ فارس فٹ نہیں آتا۔ کیونکہ اس کے

انسان اپنے بھائی کو مارنے کے لیے کوئی وجہ کوئی مقصد نہیں ہے۔ وہ کیوں مارے گا وارث غازی کو؟“

”ہوں۔“ سر اثبات میں ہلاتے ہاشم مڑ گیا۔ مڑتے ساتھ ہی چہرے سے مسکراہٹ غائب ہوئی اور اس کی جگہ سختی نے لے لی۔ خود

وہ امدانت بھیج کر وہ باہر نکلا۔

”آخر اتنی اہم بات وہ کیسے مس کر گیا؟“

فارس اور سعدی باہر کھڑے تھے۔ وہ کوٹ کا بٹن بند کرتا ان تک آیا۔ ہلکا سا مسکرایا۔

”ڈی اے کو تمہاری بات پہ یقین ہے فارس۔ اب تمہیں اس کو اپنی ایلی بائی سے ملوانا ہے بس۔“ ذرارک کر سوال کیا۔ ”تمہاری

بھانجی کی دوست کون ہے اور کہاں رہتی ہے؟“ وہ ذہن میں ایک نیا لائحہ عمل ترتیب دیتے ہوئے پوچھنے لگا۔
 ”وہ امریکن ہے۔ گوری۔ ہوٹل میں رہ رہی ہے۔ کل ملو ادوں گا میڈم سے اس کو۔“ وہ ناخوش لگ رہا تھا۔
 ”کیا نام ہے اس کا؟“

”علیشا۔“ سعدی نے جواب دیا۔ وہ اب اداس اور مضحل سا فارس کے پیچھے جا رہا تھا جو اس ساری کارروائی سے قطعاً خوش نہیں لگ رہا تھا۔

ہاشم لب بھینچے بے تاثر نگاہوں سے اسے دیکھے گیا۔ گردن میں گلٹی سی ابھر کر غائب ہوئی۔ اس نے ہلکا سا سر جھٹکا، گویا کہ نظر انداز کرنے کی کوشش کی، مگر ذہن میں کچھ کھٹک گیا تھا۔ ”علیشا۔ امریکن۔“
 ”ہے سعدی!“ اس نے اسے پکارا۔ دور جاتا سعدی پلٹا۔ دھوپ کے باعث آنکھیں سکیڑ کر اسے دیکھا۔
 ”فارس سے کہو مجھے اپنی ایلی بائی کا نام ہوٹل کا پتا وغیرہ ٹیکسٹ کرے۔ میں اس کی کریڈیٹ بلیٹی چیک کر لیتا ہوں۔ کورٹ میں ہر زاویے سے اسے جج کیا جائے گا۔“

”او کے!“ سعدی مڑ گیا۔ فارس دور جا رہا تھا۔ وہ اس کے پیچھے چلتا گیا۔
 ہاشم وہیں کھڑا ان کو دیکھتا رہا۔ پھر موبائل نکالا، کال ملائی۔
 ”خاور! کچھ دیر میں ایک عورت کا نام اور ہوٹل کا پتا ٹیکسٹ کرتا ہوں۔ مجھے اس کے بارے میں اتنی معلومات چاہئیں جتنی اس کی سگی ماں کو بھی نہ ہوں۔“ کرنٹلی سے کہہ کر فون بند کر دیا۔



چار سال بعد

حماد اور سعدی کے مشترکہ رشتہ دار کی شادی کے فنکشن میں کھڑا ہاشم بنا کسی کرنٹلی کے مسکرا کر کسی سے بات کر رہا تھا۔ اس کے مخاطب نے قہقہہ لگایا تو ماضی میں کھوئی حنین چونکی۔ ارد گرد دیکھا۔ وہ رنگوں اور روشنیوں سے بے فنکشن میں کھڑی تھی۔ ہاتھ میں پکڑے پیالے کا ٹھنڈا بیٹھا، گرم ہو گیا تھا۔

وہ دھیرے دھیرے چلتی واپس اپنی میز تک آئی۔ سست روی سے بیٹھی۔ زمر اب وہاں نہیں تھی۔ حنین نے ذرا کی ذرا گردن موڑی۔ وہ قدرے فاصلے پہ جواہرات کے ساتھ کھڑی تھی۔ حنین کی ”رشتے کو انکار کرنے والی بات“ پہ ابھی تک اس کے وہی تاثرات تھے۔ شا کڈ سوچ میں ڈوبی ہوئی۔ حنین نے ہونہہ کر کے رخ موڑ لیا اور سو فٹلے کھانے لگی۔

”کیا تم یہ سوچ رہی ہو کہ یہاں آ کر تم نے غلطی کی؟“ جواہرات نے مسکرا کر زراکت سے اپنے بال انگلی سے ہٹائے اور ساتھ کھڑی زمر کو دیکھ کر پوچھا۔ وہ خود بین گلے والے لمبے آف وائٹ گاؤن میں ملبوس تھی اور ہمیشہ کی طرح جوان اور تروتازہ لگ رہی تھی۔ زمر نے دلہا دلہن کو دیکھتے شانے اچکائے۔

”مجھے فرق نہیں پڑتا۔“

”آئی ایم سوری! اس دن سونیا کی سالگرہ پہ بھی میں نے ایسی ہی بات کر کے تمہیں دکھی کر دیا تھا۔“ جواہرات نے نرمی سے اس کا ہاتھ دبایا۔ زمر پھیکا سا مسکرائی، بولی کچھ نہیں۔

”میں دانستہ طور پہ تمہیں احساس دلانے کو ایسی باتیں کر جاتی ہوں۔ تم خود دیکھو اپنے آپ کو۔ اس شخص کے پیچھے تم خود کو ضائع کر رہی ہو۔ ڈپریشن ایک مرض ہے اور تم اس سے صحت یاب نہیں ہو سکیں۔“ وہ نرمی سے کہہ رہی تھی۔ زمر پھر سے سامنے دیکھنے لگی۔ اس کی آنکھوں

میں آپ سے تاثرات رقم تھے۔

”تم کبھی آگے نہیں بڑھ سکو گی اگر تم فارس سے انتقام نہ لو۔ وہ اس سب کا ذمہ دار ہے اور وہ آزاد گھوم رہا ہے۔“
 ”میں نے چار سال انتظار کیا کہ شاید کورٹ اس کو سزا دے مگر۔ مگر وہ کل بھی سب کی نظر میں بے گناہ تھا، آج بھی وہ بے گناہ ہے۔“

”تو پھر اب کیا کرو گی؟ خاموش ہو کر بیٹھ جاؤ گی؟“ وہ احتیاط سے زمر کے تاثرات دیکھتی ضروری لگا رہی تھی۔
 ”اوپن ہوں۔ اب میں اپنا انتقام خود لوں گی۔“ وہ سرد اور سپاٹ سی ہنوز دلہا دلہن کو دیکھ رہی تھی۔ جواہرات کی آنکھیں چمکیں، ہونٹ

”تم کچھ پلان کر چکی ہو۔ میں تمہاری مدد کر سکتی ہوں اگر تم چاہو تو۔ آخر فارس نے بے وجہ تم پہ اتنا ظلم...“
 ”وجہ تھی اس کے پاس۔“ زمر نے رخ پھیر کر جواہرات کو دیکھا۔ ”اس کا رشتہ میرے پرنس نے ٹھکرایا تھا۔ وہ یہی سمجھا کہ میں نے

جواہرات نے زمری سے اس کے کندھے پہ ہاتھ رکھا۔ ”آئی ایم سوری۔“
 ”میں نے اس کی تمام کیس فائلز پراسیکیوٹر بصیرت سے مانگ لی ہیں۔“
 جواہرات کے حلق میں کچھ اٹکا۔ بظاہر مسکرا کر اس نے حیرت سے کہا۔ ”مگر تم قانون سے مایوس ہو پھر اس کیس کوری اوپن کرنے

”ری اوپن نہیں کرنا، صرف پڑھنا ہے اور دیکھنا ہے کہ اس میں کوئی چیز باقی ہے یا نہیں۔ اور مجھے امید ہے کہ میرے دل کی

”اوہ تم خود کو مطمئن کرنا چاہتی ہو کہ انصاف کا راستہ چھوڑ کر انتقام کا راستہ تم نے قانون سے مکمل مایوسی کے بعد اپنایا؟“ جواہرات
 لی اعلیٰ سانس بحال ہوئی۔ دلچسپی بڑھ گئی۔
 زمر نے اثبات میں سر ہلایا۔ ارد گرد کے لوگوں سے بے نیاز وہ دونوں مدہم آواز میں بات کر رہی تھیں۔

”تو اس کے بعد تم کیا کرو گی؟“
 ”مسز کاردار! جب یہ سب ہوا تھا اور میں نے فارس کو اپنا ملزم نامزد کیا تھا، تب کسی نے میری بات کا یقین نہیں کیا۔ اگر کورٹ اس کو

”ابھی ابھی سب کو یہ ظلم لگتا۔ کوئی کبھی نہیں مانے گا کہ فارس نے یہ سب میرے ساتھ کیا۔ اس نے مجھے اس جرم کی سزا
 دی ہو میں نے کیا ہی نہیں تھا۔“
 ”اور اب تم کیا کرو گی؟“

زمر نے گال پہ آئی گھٹکھریالی لٹ انگلی پہ لپٹی۔ ذرا مسکرا کر جواہرات کو دیکھا اور آہستہ سے بولی۔ ”میں اس کو ایک ایسے جرم کی سزا
 دیاں گی جو اس نے نہیں کیا ہوگا۔ اور میں اس کو اس سب میں اس طرح چھسناؤں گی کہ سعدی بڑے ابا سب اسے مجرم مانیں گے۔“
 ”مگر زمر! کسی کو سیٹ اپ کرنا ایک مشکل کام ہے۔ تمہیں اس کے لیے فارس کے پل پل کی رپورٹ چاہیے ہوگی۔ اس کے بینک

”اس کے ریڈ کارڈز کا انکیسٹ، کمپیوٹرز ہر شے تک رسائی چاہیے ہوگی اور سب سے بڑھ کر آخر میں تمہیں خود اس سے نکلنے کا محفوظ راستہ
 ہے ایک طریقہ۔ مگر اس پہ خود کو راضی کرنے کے لیے مجھے کچھ وقت چاہیے۔“

جواہرات نے قدرے چونک کر اسے دیکھا۔ ”کیسا طریقہ؟“
وہ جواب میں اتنا آہستہ بولی کہ جواہرات کو بمشکل سنائی دیا۔

"In sickness and in health

Till death do us apart"

(بیماری میں اور صحت میں ہم ساتھ رہیں گے حتیٰ کہ موت ہمیں جدا کر دے)

جواہرات بالکل سن رہ گئی۔ اس نے بے یقینی سے زمر کو دیکھا۔
”تم۔ ایسا نہیں کر سکتیں۔“

”میں سب کچھ کر سکتی ہوں۔ اسے مجھ سے شادی کرنا تھی جو نہیں ہوئی۔ اور اس نے میرے ساتھ جو کیا وہ پوری دنیا نے دیکھا۔ بس کچھ دن لگیں گے پھر میں خود کو راضی کر لوں گی اس شادی پہ۔ اور اس کے بعد جو میں اس کے ساتھ کروں گی وہ بھی پوری دنیا دیکھے گی۔“
”تم اپنی زندگی کے ساتھ اتنا بڑا جوا کیسے کھیل سکتی ہو؟“

”میری زندگی تھوڑی سی رہ گئی ہے مسز کاردار۔ چار سال تک تو یہ گردے چل گئے، مگر اب شاید ہی مزید چار سال چلیں۔ اس تھوڑی بہت زندگی میں مجھے بس ایک کام کرنا ہے۔ سعدی اور ابا کو دکھانا ہے کہ میں سچ بول رہی تھی۔ اور فارس کو اس کے کیسے کی سزا دلوانی ہے بس۔“
جواہرات نے چونک کر اسے دیکھا۔ ”اوہ۔ اور تم یہ سب اپنے دل کا بوجھ ہلکا کرنے کو مجھے نہیں بتا رہیں۔ تمہیں میری مدد چاہیے ہے

نا۔“

زمر ہلکا سا مسکرائی۔

”میں آپ کے ساتھ اپنے دل کا بوجھ کیوں ہلکا کروں گی۔ آف کورس مجھے آپ کی مدد چاہیے۔“



۱۶:6

پانی سے گاڑھا

اور دنیا کے پہلے قاتل کو سزا
سنائی تھی خود منصف اعلیٰ نے
کیا وہ موت تھی؟
نہیں!

بلکہ وہ ”زندگی“ تھی....

اور کہہ دیا تھا خدا نے کہ....

اے قاتیل!

تم پھر وگے زمین میں

مفرورد نصیب نشان زدہ ہو کر

اور تمہاری پیشانی کے نشان سے پہچان لے گا تمہیں ہر ملنے والا

اور یہ بھی فرمایا کہ

(کوئی قتل نہ کرے قاتیل کو، کیونکہ)

جو کوئی قتل کرے گا قاتیل کو

میں اسے خود سزا دوں گا

سات گنا زیادہ....

(ہنری لانگ فیلو کی تحریر ”نیبل ٹاک“ سے ماخوذ)

جواہرات بالکل سن سی ہوئی زمر کو دیکھ رہی تھی۔ گو کہ وہ یہی چاہتی تھی کہ زمر فارس سے انتقام لے، مگر پھر بھی اتنی تیزی سے ہوتا

سب کچھ اسے مضطرب کر رہا تھا۔ اس نے بظاہر مسکرا کر سامنے دیکھا جہاں شادی کا فنکشن اور روشنیاں نظر آرہی تھیں اور حماد اور کرن بھی۔

”آف کورس! میں تمہاری مدد کروں گی، لیکن یہ انتقام فارس سے ہے یا خود اپنے آپ سے؟“

”اگر پہلا پورا ہوا جائے تو دوسرا بھی قبول ہے مجھے۔“ زمر بھی سپاٹ نظروں سے سامنے دیکھ رہی تھی۔

”کیا تم اس کا مقدمہ مری اوپن نہیں کر سکتیں؟ اگر عدالت اس کو سزا دے تو زیادہ بہتر....“

”آپ میری مدد کریں گی یا میں کسی اور کے پاس جاؤں؟ آپ کو یاد ہوگا آپ نے میرے پاس آ کر مجھے پیشکش کی تھی کہ اگر کبھی میرا

ارادہ بدلا تو آپ میرے انتقام میں میری مدد کریں گی۔“ اس نے سر ڈسپاٹ سے انداز میں اسے دیکھا تو جواہرات فوراً مسکرائی۔ آگے بڑھ کر نرمی سے اس کا ہاتھ دبایا۔

”شیور! میں اپنی بات پہ قائم ہوں۔ یہ سب قدرتی طریقے سے ہوگا۔ وہ بہت جلد تمہارے گھر تمہارا رشتہ لینے آئے گا۔ بس تم اس امر کو یقینی بنانا کہ تمہارے والد انکار نہ کریں۔“

”تھینکس!“ زمر کا اچھے ٹھنڈا تھا۔ جواہرات خاموشی سے سامنے دیکھنے لگی۔ وہ ذہن میں ایک نیا لائحہ عمل ترتیب دے رہی تھی۔

فنکشن اب اپنے اختتام کی جانب رواں دواں تھا۔ سعدی حنین کے ساتھ خاموشی سے بیٹھا گا ہے بگا ہے دور کھڑی ہلکی آواز میں باتیں کرتی زمر اور جواہرات پہ نظر ڈال لیتا۔ جواہرات نے اسے خود کو دیکھتا پایا تو نزاکت سے مسکرائی۔ سعدی جبراً مسکرایا اور رخ پھیرا تو حنین نظر پڑی۔ وہ گردن ذرا موڑ کر دور ہاشم کو دیکھ رہی تھی۔ آنکھوں میں ناپسندیدگی ابھری۔ چہرہ حنین کے قریب کیا۔

”آئندہ ان سے زیادہ بات کرنے کی ضرورت نہیں ہے نہ ہی ان کی کسی بات کا اعتبار کرنا۔“ حنین نے چونک کر اسے دیکھا قدرے دل گرفتگی سے۔ ”وہ جھوٹ نہیں کہہ رہے تھے۔ ان کو واقعی افسوس ہے۔“ قدرے رکی۔ ”ان کو علیشا کے لیے واقعی افسوس ہے۔“

”جانے بھی دو حنین!“ وہ بیزار سا پیچھے ہوا۔ پھر دہاں سے اٹھ آیا۔ ہال کے کونے میں کھلتے دروازے پہ وہ رکا۔ وہ مردوں کے لیے مختص ریست رومز تھے۔ اندر شیشے سے ڈھکی دیوار اور سامنے لگے بیسن کی قطار اس کے آگے ہاتھ رومز تھے۔

سعدی ایک بیسن کے سامنے آکھڑا ہوا۔ نل کھولا چہرے پہ چھیننے مارنے نل بند کیا۔ ساتھ رکھے ٹشو اٹھائے ہاتھ صاف کیے۔ چہرہ اٹھایا تو ٹھنک کر رکا۔

آئینے میں اپنے عقب میں ہاشم کھڑا نظر آ رہا تھا۔ دونوں ہاتھ پینٹ کی جیبوں میں ڈالے لفٹڈ کوٹ کا بٹن بند نرمی سے (المیہ مسکراہٹ کے) اسے دیکھتا۔

”تم میرے آفس نہیں آئے۔ میری سیکرٹری نے دوبارہ تمہیں فون کیا مگر تم نے نہیں اٹھایا۔“

”میں مصروف تھا۔“ وہ سر جھکائے ہاتھ صاف کرتے ہوئے بولا۔ ہاشم سوچتی ہوئی نظروں سے اس کا چہرہ دیکھتا رہا۔

”کیا اس ہفتے آؤ گے؟“

”جی آؤں گا۔ مجھے اور آپ کو بات کرنے کی واقعی ضرورت ہے۔“ ٹشو ٹو کری میں پھینک کر سعدی سنجیدگی سے کہتے ہوئے مڑا۔

”تمہارے پاس کچھ ہے سعدی جو میرا ہے۔ تمہیں چاہیے کہ تم مجھے وہ پرامن طریقے سے لوٹا دو۔“

”دہنیں تو کیا کریں گے آپ؟“ سعدی قدم قدم چلتا اس کے سامنے آیا اور اس کی آنکھوں میں دیکھا۔

ہاشم یک تک اسے دیکھتا رہا۔ سات سال پہلے جس معصوم لڑکے سے وہ ملا تھا وہ یہ نہیں تھا۔ ہاشم کے ماتھے پہ بل آئے۔

”میں کچھ بھی نہیں کروں گا بچے! سوائے ایک نصیحت کے۔ جس شخص کے خاندان کے دو لوگ قتل ہو چکے ہوں اس کو احتیاط سے کام لینا چاہیے کہ کہیں اگلا نمبر اسی کا نہ ہو۔“ سعدی کے چہرے پہ عجیب سا دکھ ابھرا۔ ہنسیں سیکڑ کر اس نے قدرے تعجب سے ہاشم کو دیکھا۔

”کیا آپ مجھے جان سے مارنے کی دھمکی دے رہے ہیں؟ کیا آپ میری جان لے سکتے ہیں؟“

ہاشم نے جیب سے ہاتھ نکال کر عادتاً سعدی کا شانہ تھپتھانے کو آگے بڑھایا مگر جیسے ہی اس کا ہاتھ سعدی کے کندھے کو چھوا وہ

کرنٹ کھا کر ایک قدم پیچھے ہوا۔ دونوں ہاتھ اٹھا دیے اور بہت ضبط سے ایک ایک لفظ چبا کر بولا۔

”اپنے ان ہاتھوں سے مجھے مت چھوئیے گا۔“

ہاشم کا ہاتھ ہوا میں معلق رہ گیا۔ پھر اس نے سخت تاثرات کے ساتھ سر کو خم دیا ہاتھ واپس نیچے کر لیا اور ہٹ کر کھڑا ہو گیا۔ سعدی

لاہری سے باہر نکل گیا۔

ہاشم نے ایک نظر اپنے خالی ہاتھ کو دیکھا۔ وہ سپید تھا۔ پتلی انگلیاں باقاعدگی سے مینی کیورڈ شدہ۔ اس نے ہلکا سا سر جھٹکا۔ دل میں گہرا کرب اترا۔ کیا وہ دونوں واقعی واپس نہیں جاسکتے تھے؟ اچھے وقتوں میں واپس؟

وہ باہر آیا تو نوشیرواں بیزار سا کھڑا دور کر سی پہنچی حنین اور سعدی کو گھور رہا تھا۔ جیسے بس نہ چلتا ہو دونوں بہن بھائی کو گولی مار دے۔
”کیا بکواس کی تھی میں نے؟ اس کی بہن کا پیچھا چھوڑ دو“ اس نے آکر سختی سے کہا تو شیروان نے گڑبڑا کر بھائی کو دیکھا۔ پھر لاہری کو دیکھا۔
”اچھا دیکھا۔“

”مجھے کیا! ہونہہ!“ ہاشم نے گھور کر اسے دیکھا۔

”تم ابھی تک اس شہرین ٹراما سے نہیں نکلے شیرو! بہت ہو گیا۔“

”اس کی وجہ سے میں شہرین کو کبھی نہیں پاسکوں گا۔ پچھلے ایک ہفتے سے یہی سوچ سوچ کر میرا دماغ کھول رہا ہے۔ اور آپ کہتے ہیں بہت ہو گیا۔“

”اوہ پلیز!“ ہاشم نے بیزار سا ہو کر سر جھٹکا۔ ”ہمارے پاس اس سے بڑے مسائل ہیں۔“

”اور کیا مسئلہ ہے؟ آپ نے کہا تھا وہ آپ کے ڈاکومنٹس نہیں کھول سکے گا۔ پھر؟“ نوشیرواں حیران ہوا۔

”مگر وہ جانتا ہے کہ میرے ہاتھ پہ کس کس کا خون ہے۔“ کہتے ہوئے اپنے ہاتھوں کو دیکھ رہا تھا۔ نوشیرواں کے ابرو تعجب سے تھیں۔

”وہ وارث غازی کی فائلز وغیرہ کے پیچھے تھا، فارس کو باہر لانے کی کوشش کر رہا تھا، مگر اسے یہ کیسے پتا چل سکتا ہے کہ آپ کسی قتل میں ملوث....“

”اسے معلوم ہے شیرو! اور فی الحال یہی سب سے بڑا مسئلہ ہے۔ مگر ہاں، تم اس کو نہیں چھیڑو گے۔ میں سب سنبھال لوں گا۔ تم کچھ نہیں کرو گے۔“ برہمی سے اس کو تنبیہ کی۔ نوشیرواں نے لاہری سے اچکائے۔ ”اوکے۔“ اور پھر سے ان ہی نظروں سے دور بیٹھے۔
سعدی کو دیکھنے لگا۔

وہ لوگ اب گھر جانے کی تیاری کر رہے تھے۔ فنکشن ڈھلتے چاند کی طرح دم توڑ رہا تھا۔ آگے اندھیری رات تھی۔



کب سے ہیں ایک حرف پہ نظریں جمی ہوئی وہ پڑھ رہا ہوں جو نہیں لکھا کتاب میں
زمر شادی کی تقریب سے لوٹی تو اس کی ہدایت کے مطابق صداقت پر ایک کیو ٹر بصیرت سے کیس فائلز لے آیا تھا۔ وہ ایک بڑا سا
مہل تھا جو اس کے کمرے کے فرش پہ رکھا تھا۔ وہ ابا کو سلام اور شب بخیر ایک ہی سانس میں کہہ آئی۔ دروازہ مقفل کیا، پرس پرے پھینکا، پھر
الہامی کھولی۔ نچلے خانے سے ایک چھوٹا ڈبہ نکالا جس میں سے اخبار کے تراشے اس صبح نکل کر باہر جا گئے تھے جب فارس بری ہوا تھا۔ وہ صبح
اب سب کچھ بدل گیا تھا۔ ڈبہ اس نے بڑے باکس کے قریب اوندھا کر دیا۔ کاغذ تراشے، ٹائٹس کا ڈھیر لگ گیا۔ پھر اس نے باکس کو بھی الٹا
دیا۔ جھک کر جو توں کے اسٹریپ کھول کر انہیں پرے اچھالا۔ گھنگھریالے بالوں کا گول مول جوڑا بنا کر وہ نیچے بیٹھ گئی۔ جلدی جلدی ان چیزوں
کو الٹ پلٹ کرتی وہ کچھ تلاش کر رہی تھی۔ ابرو بچھنے ہوئے لب سختی سے پیوست، آنکھوں میں غصہ۔ پھر ڈھیر تلے سے اس نے ایک تصویر نکالی
اور دوبارہ ہاتھ مارا۔

”یہ رہی دوسری تصویر۔“ ضبط بھری سانس لی۔ تصاویر لے کر اٹھی۔ ننگے پاؤں چلتی دیوار تک گئی جہاں اونچا اور چوڑا سا گرین بورڈ

آویزاں تھا۔

زمر نے ایک پن اتاری اور پہلی تصویر وہاں سامنے لگائی۔ پھر دوسری بھی۔ قدرے پیچھے ہٹ کر تندی سے ان کو دیکھا۔
زرتاشہ غازی اور وارث غازی۔

یہ اس کا بورڈ تھا اور ابھی اسے یہ بھرنا تھا۔

وہ واپس پلٹ آئی۔ نیچے ڈھیر لگی چیزوں کو اٹھا کر اسٹڈی ٹیبل پر رکھا۔ ترتیب سے، سلیقے سے۔ اندر اٹھتا ابال کچھ کم ہوا تھا۔ اسے معلوم تھا اسے کیا کرنا ہے۔ مگر پہلے حجت تمام کرنی تھی۔ اپنے ضمیر کو مطمئن کرنا تھا کہ ہاں واقعی ہر راستہ بند ہونے کے بعد میں نے یہ قدم اٹھایا۔ انصاف کے دروازے بند ہوئے تو میں انتقام کی طرف آئی۔

وہ سپاٹ سنجیدہ چہرے کے ساتھ کرسی پہ بیٹھ گئی۔ کاغذات کا پلندہ سامنے رکھا۔ ٹیبل لیپ آن کیا۔ پہلے صفحے کی پیشانی پر درج تھا۔
”سرکار بنام فارس غازی“

زمر کی نگاہیں لفظ لفظ عبور کرتی گئیں۔ کھڑکی کے باہر رات گہری تھی اور ہرگز رتا پل اس کو مزید اندھیرا کرتا جا رہا تھا۔ یہاں تک کہ وہ تاریکی کی انتہا کو پہنچ گئی۔ اتنی سیاہ اتنی سیاہ کہ جیسے ساری روشنیاں دم توڑ گئی ہوں۔
اور پھر پو پھٹ گئی۔ صبح کی پہلی کرن نمودار ہوئی۔ روشنی کو جیسے کوئی روزن مل گیا۔ وہ پھیلتی گئی، قطرہ قطرہ کرن کرن اور پھر روشنی بھی خوب تیز ہو کر پرانی ہوتی گئی۔

سفید ٹی شرٹ اور نیلی جینز میں ملبوس سعدی نے جب زمر کے کمرے کا دروازہ کھٹکھٹایا تو سورج سوانیزے پہ تھا۔ اتوار کی سست مگ آج بھی سست تھی۔ اس کو پچھلے اتوار کی صبح یاد آئی جب زمر اس کے ریٹورنٹ آئی تھی اور اس سے گردے کے بارے میں سوال کیا تھا۔ وہ ادا سی سے مسکرایا، پھر سر جھٹکا۔ دروازہ دوبارہ بجایا۔ کوئی جواب نہیں۔

سعدی نے آہستہ سے دروازہ دھکیلا تو وہ کھلتا چلا گیا۔ اندر کا منظر واضح ہوا۔ فرش پہ بے شمار کاغذ بکھرے ہوئے تھے۔ تصاویر، نوٹ اسٹیٹ۔ وہ آہستگی سے چلتا اندر آیا۔ تعجب سے سر اٹھا کر دیوار کو دیکھا۔

بورڈ بھرا ہوا تھا۔ اوپر وارث اور زرتاشہ کی تصاویر اور ان کے آگے پیچھے اوپر نیچے بے شمار ترائے کاغذات اور لکھی es not چسپاں تھے۔ سرکار بنام فارس غازی سے متعلقہ شہادتیں، ثبوت، نام تمام جوابات، کافی گواہیاں، سب وہاں منحصر آسجا تھا۔ سعدی نے گردن موڑ کر اسٹڈی ٹیبل کی طرف دیکھا۔ وہاں بھی فائلز، بکھری تھیں اور ایک کھلی فائل پہ سر رکھے وہ سورہی تھی۔ آنکھیں بند، ناک کی لوگ چمکتی ہوئی اور ڈھیلا جوڑا کھل کر بکھر چکا تھا۔ وہ ہلکا سا مسکرایا، پھر قریب آیا۔ میز کے کنارے ہاتھ رکھ کر جھکا۔

”پھپھو!“ سعدی نے نرمی سے اس کے سر پہ ہاتھ رکھا۔ ”آپ کی طبیعت ٹھیک ہے؟ میں آپ کا سر دبا دوں؟“

”ہوں۔“ کہہ کر سر اٹھانے لگی تو وہ سیدھا ہو گیا۔ بند آنکھوں سے چہرے سے بال ہٹائی سیدھی ہو بیٹھی۔ ٹیس کان کے انڈیس۔ آنکھوں کو پوروں سے مسلا۔ پھر چہرہ موڑ کر گلابی خواہیدہ آنکھوں سے اسے دیکھا۔ ہلکا سا مسکرائی۔

”تم کب آئے؟“

”ابھی۔ مجھے رات کو لگا تھا آپ ٹھیک نہیں ہیں۔ آپ کچھ پریشان لگ رہی تھیں۔“ ذہن کے پردے پہ جواہرات سے بات کر ل

زمر ابھری۔ پھر ایک فکر مند نگاہ بکھرے کاغذوں پہ ڈالی۔

”آپ کیا کر رہی ہیں زمر؟“

”اوہ یہ!“ اس نے ادھر ادھر دیکھا۔ ”یہ پراسیکوٹر بصیرت نے بھجوائے ہیں۔“ وہ کسل مندی سے اٹھی اور چیزیں سست روی سے

”ڈیڑھ سال پہلے میں بھی یہی کر رہا تھا۔ مگر آپ کو یہاں کچھ بھی نہیں ملے گا۔“

”تم ٹھیک کہہ رہے ہو۔“ خلاف توقع زمر نے سنجیدگی سے اسے دیکھ کر کہا۔ سعدی ایک دم چپ سا ہو کر اسی کو دیکھنے لگا۔

”واقعی یہ کیسے مردہ ہے۔ کوئی بھی چیز یہ ثابت نہیں کرتی کہ فارس گلٹی ہے۔“ وہ اب فائل میں صفحے ترتیب سے لگا رہی تھی۔

”سوائے آپ کی گواہی کے۔ مطلب....“ وہ احتیاط سے ایک ایک لفظ کہہ رہا تھا۔ ”مطلب جو آپ نے کورٹ میں کہا.... یعنی

کہ.... فائرنگ سے پہلے فارس غازی کے نمبر سے فارس غازی کی آواز میں آپ کو کال کی گئی تھی۔“

”اور تم نے....“ زمر نے پرسکون، شہنڈی نگاہوں سے اس کا چہرہ دیکھا۔ ”اپنے وکیل کے ذریعے کورٹ میں یہ ثابت کر دیا کہ وہ

کال جعلی تھی۔ کوئی سافٹ ویئر یوزر کے فارس سے مشابہ آواز بنائی گئی تھی۔“

”جی۔ کیونکہ وہ جعلی تھی اور اسی لیے جج نے ماموں کو رہا کر دیا۔“

”یونو سعدی! تم ٹھیک کہہ رہے ہو۔“ زمر نے سمجھنے والے انداز میں اثبات میں سر ہلایا۔ ”ہو سکتا ہے مجھے واقعی سیٹ اپ کیا گیا ہو۔

وہ سب جھوٹ ہو۔ میری غلط گواہی کی وجہ سے فارس (نام لینا بھی اذیت ناک تھا) نے چار سال جیل میں کاٹے۔ یہ کیس مکمل طور پر پڑھنے

کے بعد غیر جانب داری سے مجھے واقعی یہ لگ رہا ہے کہ میں ہی غلط ہوں۔ مجھے نہیں پتا۔ مگر میرا نہیں خیال کہ اب میرے پاس کوئی وجہ باقی رہ گئی

ہے تمہارے ماموں کو مورد الزام ٹھہرانے کی۔ اس لیے گوکہ میرا دل پوری طرح صاف نہیں ہوا، مگر میں اپنے الزامات سے پیچھے ہنتی ہوں۔“

سہیلگی سے کہتی وہ اب فنانٹ کمرے کی چیزیں اپنی جگہ پہ واپس لارہی تھی۔ ”اگر میں غلط ہوں اور تم سب ٹھیک ہو، اور شاید ایسا ہی ہو تو میں بار

ماتی ہوں۔“

”میں یہ نہیں چاہتا کہ آپ ہارنا میں۔“ اس کو دکھ ہوا تھا۔

”گنڈ! پھر تم مجھے ایک بات بتاؤ۔ فارس نے جو مجھے کال کی تھی، جو تمہارے بقول جعلی آواز تھی.... واٹ اپور.... اس کی ریکارڈنگ

تمہیں کہاں سے ملی؟“

”ریکارڈنگ!“ سعدی کے حلق میں کچھ پھنسا۔

”ڈیڑھ سال پہلے تمہارے وکیل نے وہ ریکارڈنگ عدالت میں پیش کی تھی اور تمہارے ایکسپٹ گواہ نے یہ ثابت کیا تھا کہ اس

آواز کا وائس پرنٹ فارس کی آواز کے وائس پرنٹ سے مختلف ہے۔ اور اس ریکارڈنگ کا سورس تم لوگوں نے کبھی ظاہر نہیں کیا تھا۔ کیا تم مجھے بتاؤ

گے وہ تمہیں کہاں سے ملی؟“ اس کی سنجیدہ بھوری آنکھیں سعدی پہ جمی تھیں۔

سعدی نے اس کو دیکھتے ہوئے لب کھولے پھر بند کیے۔ ذرا سا سوچا، پھر ٹھہر ٹھہر کر بولا۔

”میں جواب دینے سے انکار کرتا ہوں۔ اس بنیاد پہ کہ میرا جواب مجھے مرتکب جرم ظاہر کر سکتا ہے۔“

”قانون شہادت آرٹیکل 15 کے تحت تمہیں یہ اسٹیٹھی حاصل نہیں ہے کیونکہ ایسے جواب پہ تمہارے خلاف کارروائی کی جاسکتی ہے۔“

”چونکہ ہم کورٹ میں نہیں ہیں اس لیے میں جواب نہ دینے کا حق رکھتا ہوں۔“

”اوکے۔“ زمر گہری سانس لے کر مسکرائی۔ سر کو خم دیا اور باہر آکر صداقت کو چائے کے لیے آواز دی۔ سعدی الجھا ہوا کھڑا رہا۔ پھر

پلٹ کر اسے دیکھا۔

”کیا آپ فارس غازی کو بے گناہ کہہ رہی ہیں؟“

”میں یہ کہہ رہی ہوں کہ میں دوبارہ اس پہ الزام نہیں لگاؤں گی۔“ وہ مطمئن سی کہتی راہداری میں چلتی گئی۔

سعدی نے نظریں موڑ کر بورڈ کو دیکھا جو مختلف کاغذات سے بھرا تھا۔ زمر نے کیس پڑھا، شہادتیں، ثبوت، وہ سب دیکھا جس سے وہ ہمیشہ منہ پھیر کر چلی جاتی تھی اور اسے یقین آ گیا کہ فارس بے گناہ ہے۔ سیدھی سی بات تھی۔ اسے تو خوش ہونا چاہیے تھا۔ مگر پزل کا کون سا کلازا غائب تھا؟ سادہ سی بات میں چھپی کون سی پیچیدگی اسے الجھا رہی تھی۔

سعدی نے کئی سال اس لمحے کا انتظار کیا تھا جب پھوپھو تسلیم کر لیں کہ فارس بے گناہ تھا۔ وہ لمحہ آیا اور گزر گیا مگر وہ مطمئن کیوں نہیں تھا؟

کیا اس لیے کہ وہ کئی سال پہلے والا معصوم سعدی نہیں تھا؟ اور آج کے سعدی کا دماغ اسے بتا رہا تھا کہ زمر اتنی آسانی سے مڑنے والی نہیں تھی۔ پھر....؟

وہ خود سے الجھتا ہوا آ گیا۔ ابھی اسے ایک جگہ اور بھی جانا تھا۔



ہر اک قدم اجل تھا ہر اک گام زندگی ہم گھوم پھر کے کوچہ قاتل سے آئے ہیں
کاردار قصر پہ وہ اتوار معمول کی چستی اور گہما گہمی کے ساتھ طلوع ہوئی تھی۔ سعدی نے پیچی چار دیواری پہ ہارن دیا۔ اسے دیکھ کر
گاڑز نے دروازہ کھول دیا۔ کارمخصوص چیک پوائنٹس سے گزر کر آگے آئی، ڈھلان عبور کی اور وہ رہا سانسے اونچا محل اور اس کے عقب میں
چھوٹی سی انیکسی۔

وہ کار اس روش پہ آگے لے گیا جو اونچے نیچے سبزے کے درمیان سے گزر کر انیکسی تک جاتی تھی۔ دفعتاً اس نے رفتار آہستہ کر دی۔
ہاشم کی عقبی بالکنی کا منظر سامنے آیا۔ وہ نیچے سبزے پہ کھڑا تھا۔ ٹراؤز اور آدمی آستین کی ٹی شرٹ میں ہنستے ہوئے جھک کر اپنے پالتو لیبر ڈار
کتے کے بالوں کو سہلار ہا تھا۔ ساتھ بے اختیار ہنستی پر جوش سی سونیا کھڑی تھی۔ وہ دونوں مدہم آواز میں باتیں کرتے ہنستے جا رہے تھے۔
گاڑی کی آواز پہ ہاشم نے سر اٹھایا۔ ایک نظر ڈرا نیونگ سیٹ پہ بیٹھے سعدی کو دیکھا، دوسری کار کے رخ پڑا لی۔ (مطلب وہ انیکسی
جا رہا تھا) پھر مسکرا کر سیدھا ہوا۔ ہلکا سا ہاتھ بلایا۔

سعدی نے جواب میں بنا مسکرائے دایاں ہاتھ اٹھایا۔ پیشانی کے قریب لے جا کر سر کو خم دیا، خاموش سلام (ادب پہلا فریڈ ہے دشمنی کے
قرینوں میں) اور کار آگے لے گیا۔ ہاشم سردی مسکراہٹ سے اسے دور جاتے دیکھتا رہا۔ پھر سر جھٹک کر سونیا کی طرف متوجہ ہو گیا جو اسے کچھ کہہ رہی
تھی۔

سعدی نے کار انیکسی کے قریب کھڑی کی۔ پیچھے دیکھے بغیر برآمدے میں آیا۔ بیل دہائی۔ بجلی نہیں تھی تبھی گھنٹی نہیں بجی۔ اس نے
دروازہ کھٹکھٹایا۔ جواب نداد۔ اس نے انتظار نہیں کیا۔ چابی اس کے پاس تھی۔ فارس نے جیل کے زمانے سے اسے دے رکھی تھی۔

اندرا آیا تو گھر خاموش کھڑا تھا۔ وہ قدرے حیران سا ایک کمرے سے دوسرے تک گیا۔ باہر فارس کی کار تو کھڑی تھی.... پھر؟
”ادھر ہوں نیچے۔“ فارس کی آواز آئی تو وہ چونکا۔ پھر گہری سانس لے کر پیسمنٹ کو جاتی میز ہیوں تک آیا۔ نیچے پورے گھر کے
رقبے جتنا بڑا سا کمرہ تھا جس میں بڑے بڑے ستون تھے۔ ارد گرد کا ٹھکڑا کباڑ پرانے فریزر، گاڑی کا سامان وغیرہ رکھا تھا۔ ایک دیوار پہ خالی ریکس
تھے۔ یہاں کسی زمانے میں فارس کی پستولوں اور بندوتوں کی کلکیشن ہوتی تھی۔ جب پولیس نے اسے گرفتار کیا تو سب لے گئی۔ کچھ بھی واپس
نہیں کیا۔

سعدی زینے اترتا ہوا خانے کے فرش تک آیا۔ اندر سفید بلب جل رہے تھے۔ پھر بھی روشنی کم لگتی تھی۔ فارس دیوار سے لگی میز کے
آگے کھڑا تھا۔ سعدی کی طرف پشت تھی۔ سر جھکا کر منہ میں کچھ چباتا کچھ کاغذات الٹ پلٹ کر رہا تھا۔ مگر سعدی نے اسے نہیں دیکھا۔ وہ میز

۱۔ پیچھے موجود دیوار کو دیکھتا قدم قدم آگے آیا۔

وہاں کوئی بورڈ وغیرہ نہ تھا۔ دیوار پہ ہی تصاویر کاغذات، کنگنز وغیرہ چسپاں تھیں۔ اوپر نیچے دائیں بائیں یہ زمر کی دیوار سے زیادہ مہی ہوئی تھی۔ سعدی کے ابرو فکر مندی سے اکٹھے ہوئے۔ ذرا حُفگی سے رخ پھیر کر اسے دیکھا۔

”تو آپ دو ہفتے سے یہ کر رہے تھے؟“

”کوئی اعتراض؟“ وہ پیالے میں رکھی سونف کے دانے اٹھا کر منہ میں رکھتا مڑے بنا بولا۔ ابھی تک سعدی کو نہیں دیکھا تھا۔

”مگر آپ کر کیا رہے ہیں؟“ وہ اس کے ساتھ آکھڑا ہوا۔ آنکھیں سکیڑ کر اس کا داہنا رخ دیکھا۔ چھوٹے کئے بال اور سنجیدگی سے ملزی سنہری زرد آنکھیں جواب دیوار پہ جمی تھیں۔

”جو ساری زندگی کیا ہے۔ تفتیش۔“ وہ سرخ مار کر لے کر دیوار تک گیا۔ ایک کنگ کچسپاں کی اور مار کر سے اوپر سوالیہ نشان بنایا۔ پھر وہ اس مڑ کر سعدی کو سنجیدگی سے دیکھنے لگا۔

”تم کیسے آئے؟“

مگر وہ اب گردن موڑ کر میز کے کنارے پر رکھے بیگ کو دیکھ رہا تھا جس میں اس کی تازہ تازہ منگوائی گئی گنز تھیں اور گولیاں۔ اور یہ سب کچھ دیکھتے ہوئے سعدی کو غصہ آنے لگا۔ وہ اس کی بے گناہی کے ثبوت دیتا تھک گیا اور ادھر آ کر کوئی یہ سب دیکھ لے تو...؟“

”کیا یہ آپ کے نام پہ پلاسٹنس شدہ ہیں؟“ ناپسندیدگی سے گنز کو دیکھ کر اس نے مٹھکوک نظروں سے فارس کا چہرہ دیکھا۔

”نہیں۔ اگر گرفتار کرنا ہے تو کر لو۔“ تنگی سے کہتا وہ میز تک واپس آیا اور کاغذات اٹھا کر دوسری طرف رکھنے لگا۔ سعدی نے بے بسی سے اسے دیکھا۔

”ڈیڑھ سال پہلے میں یہی کر رہا تھا۔ مگر یہ تفتیش آپ کو کہیں نہیں لے کر جائے گی۔ اس کے آگے بند گلی ہے۔“

”تو پھر تم مجھے سکھا دو کہ تفتیش کیسے کرتے ہیں میں ساری کلاسز اٹینڈ کروں گا۔“ ناک سے کھسی اڑاتا وہ اثر لیے بنا بولا۔ سعدی اف کر کے رہ گیا۔ پھر گھوم کر اس کے سامنے آیا۔

”اگر آپ کو پتا چل بھی گیا کہ یہ سب کس نے کیا ہے تو آپ نے یہ اسلحہ اس لیے لیا ہے نا تا کہ اس کو جا کر گولی مار دیں۔“

”تم خون کے بدلے خون پہ یقین نہیں رکھتے؟“

”بالکل رکھتا ہوں مگر انتقام لینے کے بھی طریقے ہوتے ہیں۔ آپ اس کو مار دیں گے کل کو اس کے خاندان والے کسی اور کو مار دیں گے اور یہ سائیکل آف ریونج (انتقام کا چکر) کبھی نہیں ختم ہوگا۔“ اس نے فکر مندی سے سمجھاتے ہوئے آہستہ سے فارس کی کہنی تھامی۔

”ماموں! ہم ان کو سزا ضرور دلوائیں گے مگر قانونی طریقے سے۔ اس طرح نہیں۔“

فارس تکیسی آنکھیں کر کے اسے دیکھتا رہا۔

”اور اس ”ان“ میں کون کون شامل ہے، وضاحت کرو گے؟“

سعدی نے کہنی چھوڑی، پیچھے ہوا، تھوک لگلا۔ ذرا سے شانے اچکائے۔ ”مجھے کیسے پتا ہو سکتا ہے؟“

”یہی تو پوچھ رہا ہوں۔ جو تمہیں پتا ہے وہ کسے پتا ہے؟“

سعدی نے ٹھہر ٹھہر کر، نظر ملانے بنا دیوار کو دیکھتے ہوئے جواب کہا۔

”میں جواب دینے سے انکار کرتا ہوں۔ اس بنیاد پہ کہ میرا جواب مجھے مرتکب جرم ثابت کر سکتا ہے۔“

”وہ کم آن، تمہیں یہ استثنیٰ...“

”قانون شہادت آرنیکل 15 کے تحت حاصل نہیں ہے وغیرہ وغیرہ۔ مجھے پتا ہے نہ، وہ مسکرایا۔ فارس نے واقعی ابرو اٹھا کر تعجب سے اسے دیکھا۔ سعدی نے کندھے اچکائے۔ ”زمر پھپھوکا، سنبھالو! آخر، اتنا قانون تو مجھے بھی آتا ہے۔“

فارس کے تاثرات قدرے پتھر اٹکے۔ وہ سنجیدہ سا داپس مز گیا۔ سعدی کی مسکراہٹ مدہم ہوئی۔ ”کیا ہوا؟“

”جو تباری پھپھو نے میرے ساتھ کیا وہ میں نہیں بھولا۔ اس لیے بہتر ہے ہم اس طرف نہ جائیں۔ چائے پیو گے؟“

سعدی کا دل بری طرح دکھا مگر اس نے لب کھول کر بند کر لیے۔ پھر سر ہلایا۔ ”جی ہوں گا۔“ اور کرسی کھینچنے لگا۔

”اوپر کچن میں سامان رکھا ہے، بنا لو۔ دو کپ۔ میرے میں پھینکی نہ ہو۔“

وہ جو بیٹھے لگا تھا، رکا، باراضی سے اسے دیکھا اور ”بہت اچھا“ کہہ کر سبز جیوں کی طرف بڑھ گیا۔ فارس بدستور گردن جھکائے کاغذات کھنکھال رہا تھا۔

انجیسی کا کچن لاؤنج سے ملحقہ تھا۔ ہانکل اوپن۔ اس نے سامان ڈھونڈا۔ چولہا جلایا۔ پانی میں ہتی گویا جھونگی۔ پھر کھڑکی کو دیکھا۔ اس پر دو وغیرہ نہ تھا۔ کھڑکیوں کے شیشے پہ گنت پیپر لگا کر بھونڈی سی بچت کی گئی تھی۔ اور یہ تو سب کو پتا تھا کہ زرتاشہ ایک انتہائی پھوپھو لڑکی تھی۔

سعدی نے کھڑکی کھولی تو سامنے قصر کا عقبی حصہ نمایاں ہوا۔ ہاشم ہال کتے کی طرف اچھلتا، وہ اسے منہ میں کھج کر کے سونیا کی طرف بھاگتا۔ سونیا فیس فیس کے دوہری ہو رہی تھی۔

سعدی کے چہرے پہ زخمی سا تاثر آیا۔ اس نے کھڑکی بند کر دی۔ زور سے ٹھک۔

ایک ہفتہ ہو گیا تھا ہاشم کی فالٹروو نے کرمی بے بسی سے بیٹھا تھا۔ اسے جلد از جلد ثبوت اکٹھے کر کے ہاشم کے پاس جانا تھا تا کہ زمر اور فارس کی آپس کی لفظ فہمی دور ہو جائے۔ ذہن میں آگے کا لاکھ ٹھل ترتیب دیتا وہ چائے بنا کر بیچے لایا تو فارس اپنی بھری دلوں کو دیکھ رہا تھا۔ لچلا لب دانت سے دبائے آنکھیں سکیڑ کر کچھ سوچتا۔

”یہ آدمی!“ اس نے الیاس فاطمی کی تصویر پہ انگی سے دستک دی۔ ”یہ وارث کا پاس تھا اور اس نے وارث سے استعفی مانگا تھا۔ ہر بندگی کا سرا اس شخص تک جاتا ہے۔ یہ بالہینا کچھ نہ کچھ جانتا ہے۔“ اس نے تائیدی نظروں سے سعدی کو دیکھا۔ اس نے شانے اچکائے اور کپ فارس کی طرف بڑھا دیا۔

فارس نے گھونٹ بھرا پھر بد مزگی سے اسے دیکھا۔

”اس میں پھینکی ہے۔“

”اوہ میں بھول گیا۔ سوری۔“ سعدی نے معصومیت سے معذرت کی۔ کرسی پہ بیٹھا اور اپنے کپ سے گھونٹ گھونٹ بھرنے لگا۔ فارس نے اسے گھور کر سر جھٹکا، پھر دو بارہ دلوں کو دیکھنے لگا۔ وہاں چسپاں تصویریں بلیک اینڈ وائٹ تھیں۔ پھر ایک ایک ان میں رنگ بھرنے لگے۔ کوئی تو س قزح چھائی اور زرد موسم میں بہا ہوا تر آئی۔

فارس ہانکل خاموش سا ان تصویروں کو دیکھتا گیا یہاں تک کہ وہ چلنے پھرنے لگیں، گویا چار سال پہلے کے مناظر ابھی ان کے آس پاس پیش آرہے ہوں۔



شہر ہوا میں چلتے رہنا اندیشوں کی چوکھٹ پر — رات گئے تک الجھے رہنا بے ملبوم خیالوں میں
چار سال قبل (وارث غازی قتل کے سات دن بعد)

تھوڑے سا وقت میں ساری کھوپڑیوں سے مہم جوئی کر آ رہی تھی۔ اور گلزیب کا روار بگڑے ہاتھ اور خفا آنکھوں کے ساتھ فون ہاتھ کر کے سہارا میں ہاتھ پھینکنے کے ساتھ اس کے ساتھ پہلا ہاتھ ڈال کر ان کے ہاتھوں کی تھوڑی سی جھڑپ کرتے ہوئے صوفے کے آگے دو تین چکروں میں ٹپکے۔

پانی سے گازھا نے اس کے ہاتھوں کی تھوڑی سی جھڑپ کرتے ہوئے صوفے کے آگے دو تین چکروں میں ٹپکے۔

پانی سے گازھا نے اس کے ہاتھوں کی تھوڑی سی جھڑپ کرتے ہوئے صوفے کے آگے دو تین چکروں میں ٹپکے۔

Pakistanipoint

Waqar Azeem

پانی سے گازھا نے اس کے ہاتھوں کی تھوڑی سی جھڑپ کرتے ہوئے صوفے کے آگے دو تین چکروں میں ٹپکے۔

پانی سے گازھا نے اس کے ہاتھوں کی تھوڑی سی جھڑپ کرتے ہوئے صوفے کے آگے دو تین چکروں میں ٹپکے۔

پانی سے گازھا نے اس کے ہاتھوں کی تھوڑی سی جھڑپ کرتے ہوئے صوفے کے آگے دو تین چکروں میں ٹپکے۔

پانی سے گازھا نے اس کے ہاتھوں کی تھوڑی سی جھڑپ کرتے ہوئے صوفے کے آگے دو تین چکروں میں ٹپکے۔

پانی سے گازھا نے اس کے ہاتھوں کی تھوڑی سی جھڑپ کرتے ہوئے صوفے کے آگے دو تین چکروں میں ٹپکے۔

پانی سے گازھا نے اس کے ہاتھوں کی تھوڑی سی جھڑپ کرتے ہوئے صوفے کے آگے دو تین چکروں میں ٹپکے۔

پانی سے گازھا نے اس کے ہاتھوں کی تھوڑی سی جھڑپ کرتے ہوئے صوفے کے آگے دو تین چکروں میں ٹپکے۔

پانی سے گازھا نے اس کے ہاتھوں کی تھوڑی سی جھڑپ کرتے ہوئے صوفے کے آگے دو تین چکروں میں ٹپکے۔

پانی سے گازھا نے اس کے ہاتھوں کی تھوڑی سی جھڑپ کرتے ہوئے صوفے کے آگے دو تین چکروں میں ٹپکے۔

پانی سے گازھا نے اس کے ہاتھوں کی تھوڑی سی جھڑپ کرتے ہوئے صوفے کے آگے دو تین چکروں میں ٹپکے۔

پانی سے گازھا نے اس کے ہاتھوں کی تھوڑی سی جھڑپ کرتے ہوئے صوفے کے آگے دو تین چکروں میں ٹپکے۔

پانی سے گازھا نے اس کے ہاتھوں کی تھوڑی سی جھڑپ کرتے ہوئے صوفے کے آگے دو تین چکروں میں ٹپکے۔

اس کی طرف مڑا۔

”میں کارپوریٹ لائبر ہوں، کرائے کا قاتل نہیں۔ اور میں نے کچھ بھی پلاننگ سے نہیں کیا تھا۔ آپ کو معلوم ہے یہ ایک غلطی تھی اور مجھے اس کو فکس کرنا ہے۔“ رک کر اس نے غصے سے ماں کو دیکھتے ہوئے ایک دو سانس لیں۔ ”اور یہ سب اتنے آرام سے فکس نہیں ہوگا۔ صرف فارس نہیں، خاور بھی قتل کے وقت پارٹی میں نہیں تھا۔“ اسی پل دروازہ رکھی دستک کے ساتھ کھلا۔ ہاشم اور جوہرات کرنٹ کھا کر اس طرف گھومے۔ خاور بھی بے اختیار کرسی سے اٹھ کھڑا ہوا۔

”اوہ آئی ایم سوری! میں... انکل نے بلایا تھا تو....“ وہ زرتاشہ تھی۔ چوکھٹ پھر رک کے واپس جانے لگی تھی۔ ”آپ لوگ بڑی ہیں۔ اٹس اوکے۔ میں بعد میں آ جاؤں گی۔“ قدرے تذبذب سے معذرت کرتے ہوئے ایک قدم پیچھے ہٹا یا۔ باری باری سب کے چہرے دیکھے جو سفید پڑ گئے تھے۔

”نہیں.... ہم بس.... بات کر رہے تھے۔“ ہاشم نے تھوک لگلا تھا۔ چہرے پہ زبردستی مسکراہٹ لاتا آگے آیا، مگر اڑی رنگت اور آنکھوں میں آتی پریشانی دبا نہیں پارہا تھا۔

”سوری! میں ایسے ہی آگئی۔“ وہ ذرا شرمندہ ذرا سوچتی، الجھتی نگاہوں سے ان کو دیکھ رہی تھی۔ وہ آپس میں اتنے الجھے ہوئے تھے کہ اسے آتے اسکرینز کی فوٹیج میں نہیں دیکھا۔ اف!

”کوئی بات نہیں۔ ہم ایک ہی خاندان ہیں۔“ جوہرات پھیکا سا مسکرائی۔ اپنی جگہ سے وہ ایک انچ بھی نہیں ہل پارہی تھی۔ کہیں اس نے کچھ سن تو نہیں لیا۔

”انکل فارس کے بارے میں پوچھ رہے تھے۔ وارث بھائی کے کیس کی پیش رفت وغیرہ۔ میں یہی آپ سے پوچھنے آئی تھی۔ مجھے تو کوئی کچھ بتانا ہی نہیں ہے۔“ کہتے کہتے اس نے ترچھی نظر خاور پہ ڈالی جو بالکل دم سادھے کھڑا تھا۔

ساؤنڈ پروف دروازے کو کھولتے وقت آخری فقرہ کان میں پڑا تھا۔

”صرف فارس نہیں، خاور بھی اس وقت پارٹی میں نہیں تھا۔“

”آہم....“ ہاشم کھٹکھٹا کر گلا صاف کرتا باہر آیا۔ زرتاشہ بھی چوکھٹ سے ہٹ کر رہاداری میں آکھڑی ہوئی۔ ہاشم نے بات شروع کرنے سے قبل ذرا احتیاط سے اسے دیکھا۔ وہ چوبیس بچیس برس کی خوش شکل سیاہ آنکھوں اور اسٹیپ میں کٹے بالوں والی لڑکی تھی۔ اس وقت ابرو ذرا الجھن سے سکوز کر اسے دیکھ رہی تھی۔

”ہم سب کو پتا ہے کہ فارس بے گناہ ہے۔ اس کی گاڑی سے کچھ ملنے سے کچھ ثابت نہیں ہوتا زرتاشہ۔“ وہ کافی سنبھل کر اس کی آنکھوں میں دیکھ کر کہہ رہا تھا۔ ”رہی بات پراسیکیوٹر کی تو وہ خواہ مخواہ فارس پہ شک کر رہی ہے اور اس کو بار بار سوال جواب کے لیے اپنے پاس بلا رہی ہے۔ پراسیکیوٹر زمر یونو! سعدی کی پھپھو۔ ابھی دوپہر کو بھی فارس وہیں تھا۔“

زرتاشہ کی الجھن مدہم ہوئی۔ اس کی جگہ ناگواری سی ابھری۔

”وہ فارس پہ شک کر رہی ہیں؟“

”اس نے فارس کو کہا ہے کہ وہ اسے اپنی alibi لڑکی سے ملوائے۔ اس کو فارس کی بے گناہی کا ثبوت چاہیے۔ اب معلوم نہیں کتنے دن وہ بے چارہ اس کے آفس کے چکر لگاتا رہے گا۔ مگر زمر کو کون سمجھائے؟“

”تو جب تک اس کو یقین نہیں آئے گا وہ فارس کو اپنے پاس بلواتی رہے گی؟“ وہ تیزی سے اسے دیکھتی بولی۔

”اوہ کم آن!“ ہاشم نے بے پروائی سے سر جھٹکا۔ ”روز کے چند گھنٹے اس کے ساتھ گزار لینے سے ان کے درمیان کوئی پرانی بات

”نہیں شروع ہو جائے گی۔ بھروسہ کرو اپنے شوہر پر۔“

اور ہاشم کے لیے الفاظ تاش کے پتے تھے۔ آگے پیچھے، الٹ پلٹ کر کے ان کو ترتیب دیا، مرضی کے سامنے لایا، مرضی کے چھپا گیا، اور مرضی کا مطلب نکال لیا۔ زرتاشہ لب بھیچنے ضبط سے واپس مڑ گئی۔ وہ فوراً اس کے پیچھے آیا۔

”سنو! تمہیں بھی فارس پہ شک ہے؟ بے شک وہ پارٹی میں اس وقت نہیں تھا مگر....“ وہ دونوں ساتھ ساتھ راہداری میں چل رہے تھے، ہاشم نے پتے پھر سے سجائے، مگر وہ تیزی سے اس کی طرف گھومی۔

”صرف فارس کیوں؟ خاور بھی تو پارٹی میں نہیں تھا۔ پھر پولیس صرف فارس کے پیچھے کیوں آرہی ہے؟“ اس نے جو سنا تھا

اگل دیا۔

مگر ہاشم تیار تھا اور بظاہر حیرت سے سر اثبات میں ہلایا۔

”واقعی عجیب بات ہے۔ میں بھی ابھی می سے یہی کہہ رہا تھا کہ خاور بھی اس وقت نہیں تھا اور بھی کچھ لوگ نہیں تھے، مگر....“

”اور کون؟“ اس نے اسی تیزی سے بات کاٹی۔

”یہی ہمارے کچھ دوست۔ مگر میری پارٹی کوئی ایسا بیانہ تو نہیں ہے کہ جو اس میں نہیں ہوگا، وہی قاتل ہے لہذا اسی پہ شک کیا

ہاں.... یونو واٹ، یہ فارس پہ شک، پراسیکوٹر کی اس سے تفتیش، یہ سب جان بوجھ کے کیا جا رہا ہے۔“

”مجھے نہیں پتا۔“ وہ ابھتی ہوئی باہر نکل گئی۔ ہاشم کھڑا سے جاتے دیکھتا رہا۔

وہ واپس آیا تو دم سادھے کھڑی جواہرات تب تک نہیں بولی جب تک اس نے دروازہ بند کر کے لاک نہ کر دیا۔ پھر گہری سانس لے

لرا ان دونوں کی طرف گھوما۔

”اس نے کوئی نقصان پہنچانے والی بات نہیں سنی۔“

”میرے اعصاب جواب دے رہے ہیں ہاشم!“ جواہرات چیخ پڑی۔ ”اس سب کو ختم کرو۔ فارس پہ سب الزام ثابت کرواؤ۔“

انے ذیل بھجاؤ تاکہ میں سکون کی نیند سو سکوں۔“

”جانتا ہوں۔“ وہ سنجیدگی سے کہتا خاور کے لیپ ٹاپ تک آیا اور سوالیہ نظروں سے اسے دیکھا۔ ”کہاں تک پہنچا کام؟“

”ہو گیا ہے سر۔“ وہ تابعداری سے اسکرین پہ اسے کچھ دکھانے لگا۔ جواہرات سامنے کھڑی تھی، فکر مند الجھی ہوئی سی ان کو

دیکھنے لگی۔

”تم لوگ کیا پلان کر رہے ہو؟“

باہر لان میں زرتاشہ سینے پہ بازو لپیٹے، سر جھکائے کسی عجیب کشش میں چلتی جا رہی تھی۔ دفعتاً آوازوں پہ وہ رکی۔ گردن گھما

لرا دیکھا۔

لان کے کنارے مصنوعی آبشار تھی۔ وہ اس وقت بند تھی اور اس کے اسٹیپ پہ شہرین بیٹھی تھی۔ ٹائٹس کے ساتھ سرخ کفتان نما

ٹٹ پہنے وہ چیونگم چباتی سر جھکائے موبائل پہ پٹن دبا رہی تھی۔ زرتاشہ نے لمبے بھر کو سوچا کہ اس کی شرٹ، گردن کی مالا، کلائی کا کڑا، اور اوہ! یہ

الٹ شووز.... یہ کس کس برانڈ کے ہوں گے؟ مگر پھر.... اس نے سر جھکا اور اس طرف آئی۔

”شہرین....!“ شہرین نے چونک کر سر اٹھایا۔ پھر آنکھیں سکوڑ کر اسے دیکھتے، چہرے پہ سامنے کو آئے سنہری بال پیچھے ہٹائے۔

”ہیلوزرتاشہ!“ وہ کروفر سے مسکرائی۔

”کیا تم مجھے سونی کی برتھ ڈے پارٹی کی ویڈیو دے سکتی ہو؟ مجھے اپنی کزنز کو تمہاری ساڑھی دکھانی ہے۔ ایکسٹرا کاپی ہوگی نا

تہارے پاس؟“

”شیورا! خاور نے بہت سی ڈیز مجھے دی تھیں۔ میں میری انجیو کے ہاتھ بھجواتی ہوں۔“ تقاخراندشانے اچکائے۔ زرتاشہ نرمی سے تھیکنس کر کے آگے بڑھ گئی۔



چلنے ہی کو ہے اک سموم ابھی..... رقص فرما ہے روح بربادی

”تم ایک تیر سے کتنے شکار کرنا چاہ رہے ہو ہاشم؟ اگر کچھ غلط ہو گیا تو؟“

”پھر سے سن لیں پلان۔ کچھ غلط نہیں ہوگا۔ ہم زمر پہ فائرنگ کریں گے۔ گن فارس کی استعمال ہوگی۔ ہوٹل کے جس کمرے سے

گولی چلے گی وہ بھی اسی کے نام پہ ہوگا۔ گن پہ فارس کے فنکٹر پرنس بھی ملیں گے۔“

”اور اگر وہ مر گئی تو؟“ جواہرات کو ہول اٹھ رہے تھے۔

”اس کو نہیں مارنا ہم نے مئی۔ وہ بظاہر فارس سے تفتیش کر رہی ہے اس پہ شک کر رہی ہے۔ ایسے میں زمر کو یہ حملہ ایک مجرم کو خود کو

چھپانے کا حربہ لگے گا۔ وہ یہی سمجھے گی کہ گرفتاری کے خوف سے فارس نے یہ سب کیا ہے۔“

”اور اگر اس نے اسے فارس کے خلاف سازش سمجھا تو؟“

”انہوں....“ ہاشم پہلی دفعہ کھل کر مسکرایا اور خاور کو دیکھا۔ وہ بھی مسکرایا۔ جواہرات نے باری باری دونوں کو دیکھا۔

”کیا میں کچھ مس کر رہی ہوں؟“

”زمر کبھی بھی نہیں سمجھے گی کہ یہ فارس کے خلاف سازش ہے۔ وہ فارس کو ہی قصور وار سمجھے گی کیونکہ یہ بات اسے فارس خود کہے گا۔“

”اوکے۔ اور فارس اسے یہ بات کیوں کہے گا؟“ جواہرات اب ذرا اکتانے لگی تھی۔

”وہ اس طرح مئی کہ ہم فارس کی طرف سے زمر کو یہی بات کہلوائیں گے۔“

”ہرگز نہیں ہاشم۔“ جواہرات نے کوفت سے سر جھٹکا۔

”زمر کو آج بھی فارس کی بے گناہی کا یقین ہے، کل بھی ہوگا۔“

”ہم اس کو فارس کی طرف سے کال کریں گے۔“ کہتے ہوئے ہاشم نے خاور کی طرف اشارہ کیا۔ خاور نے لیپ ٹاپ اسکرین

جواہرات کے سامنے کی۔ وہ مشتبہ نظروں سے اسے دیکھتی قریب آئی۔

”کیا تم دونوں وضاحت کرنا پسند کرو گے؟“ خاور نے سرکواشات میں ہلایا اور اسکرین کو دیکھتے ہوئے منسوب انداز میں

سمجھانے لگا۔

”میں نے اس سافٹ ویئر میں فارس کی تمام ریکارڈنگز ڈال دی ہیں جو میرے پاس ہیں۔ ہم پچھلے ایک ہفتے سے اس کا فون ٹیپ کر

رہے تھے۔ اب دیکھیے۔“

وہ چند منٹن دبا کر مزید صفحے کھولنے لگا۔ جواہرات بدستور مشکوک سی اسے دیکھیے گئی۔

”میں جو بھی ٹائپ کروں گا وہ فارس کی آواز میں ابھر کر سامنے آئے گا۔ ہم فارس کے فون سے پراسیکیوٹر کو کال کریں گے۔ اور ہمارا

کہا ہوا اسکرپٹ اس کی آواز میں پڑھا جائے گا۔ وہ یہی سمجھے گی کہ یہ فارس ہے اور اس پہ حملہ کرنے سے پہلے اس کے سامنے اعتراف جرم کر

کے اپنے ضمیر کی آخری چھین نکال رہا ہے اور اس کو ختم کر کے آخری ثبوت بھی مٹانا چاہتا ہے۔ لیکن چونکہ وہ زندہ بچ جائے گی اس لیے وہ اسی

کال کو فارس کے خلاف استعمال کرے گی۔“

”آف کورس زمر کے پاس یہ ریکارڈنگ نہیں ہوگی۔ لیکن اس کو فارس کے یہ الفاظ ساری زندگی یاد رہیں گے۔ اس بنیاد پر وہ اسے ذیل بھی بھجوائے گی اور وہ اس کے خلاف سب سے بڑی گواہ ہوگی۔ ہمیں کچھ بھی نہیں کرنا پڑے گا۔ وہ دونوں ایک دوسرے کے سب سے بڑے دشمن بن جائیں گے۔“

جوہرات قدرے اچنبھے سے دونوں کے چہرے دیکھنے لگی۔ لب دانت سے کاٹتے ہوئے وہ کافی متشکر نظر آرہی تھی۔

”ہاشم! اگر کچھ غلط ہو گیا۔ اگر زمر ہماری چال میں نہ آئی، اگر اس نے اس سب کو ایک سو چاسمجھا پلان سمجھا تو؟“

”تو پھر ہماری قسمت کا فیصلہ اسی کے ہاتھ میں ہوگا۔ مگر میں اپنے خاندان کے لیے اچھی امید رکھنا چاہتا ہوں۔“ وہ شانے اچکا کر

ہاٹ سا نظر آنے لگا۔

جوہرات نے بدقت مسکرا کر سر ہلایا مگر وہ ابھی خوش نہیں تھی۔ آنکھوں میں شدید اضطراب تھا، پھر یکایک کسی خیال کے تحت اس

نے چونک کر ہاشم کو دیکھا۔

”لیکن ایک بات میری سمجھ میں نہیں آئی۔ اگر فارس نے واقعی وارث کا قتل کیا ہے اور وہ زمر کے سامنے اپنی کال میں اعتراف جرم

بھی کر لے گا، تو بھی وجہ قتل کیا ہوگی؟ کم از کم اس سارے پلان میں مجھے وجہ قتل نظر نہیں آرہی۔“

ہاشم کے تاثرات قدرے سخت ہو گئے۔ اس کی آنکھیں سکر گئیں۔ اور ان میں ایک عجیب سا جذبہ ہلکورے لینے لگا۔ اس نے گردن

موز کر دوڑنے کی طرف دیکھا جہاں سے ابھی ابھی زرتاشہ واپس گئی تھی اور پھر دوبارہ ماں کی طرف رخ پھیرا۔ جب وہ بولا تو اس کی آواز میں

زخمی پن سا تھا۔

”وجہ قتل سامنے ہے اور میں اس کو اس سب میں فٹ کر لوں گا۔ بھروسہ رکھیے۔ ہاشم ہر چیز سنبھال سکتا ہے۔“ جوہرات بس اس کو

دیکھ کر رہ گئی۔ اس نے سوچا کہ وہ ہاشم سے پوچھے کہ وہ وجہ قتل کیا بنا رہا ہے؟ لیکن پھر اس سے پوچھنا نہیں گیا۔ دل پر پڑے ہوئے بوجھ بڑھتے جا رہے

تھے۔ وہ بے دلی سے اٹھ کر وہاں سے آگئی۔

باہر آئی تو اورنگزیب لاؤنج میں بیٹھے تھے۔ ان کے سامنے جوہرات نے چہرے پہ مصنوعی مسکراہٹ ویسے ہی سجالی اور بڑی تمکنت

سے آکر بڑے صوفے پر بیٹھ گئی۔ ٹانگ پہ ٹانگ رکھی۔ بازو صوفے کے ہتھے پر بھایا اور مسکرا کر انہیں دیکھنے لگی۔

ان کے تنے تاثرات مزید تن گئے۔ قدرے مدافعتی جارحیت سے وہ اس کو دیکھ کر بولے۔

”ہاشم سے کہو جلد از جلد یہ معاملہ ختم کرے۔ میں اس وقت اس طرح کا کوئی اسکینڈل انفرڈ نہیں کر سکتا۔“ جوہرات نے مسکرا کر

اثبات میں سر کو خم دیا۔ کم از کم اس معاملے میں وہ دونوں متفق تھے۔



رستے دیار دل کے بھی کتنے عجیب تھے سب راہرو تھے کوئی یہاں رہنما نہ تھا

انیکسی کے باہر شام گہری ہو رہی تھی۔ بالائی منزل کے ماسٹر بیڈروم میں بیڈ کے کنارے بیٹھی زرتاشہ کے چہرے پہ سوچوں کا جال

تھا۔ وہ ہتھیلی پہ تھوڑی گرائے انگلی پہ سامنے کی لٹ لیٹی دور کسی غیر مرئی نقطے کو دیکھ رہی تھی۔ ہاتھ روم سے پانی گرنے کی آواز آرہی تھی۔ کبھی

کبھار وہ گردن موز کر اس طرف دیکھتی اور پھر دوبارہ سے خلا میں دیکھنے لگتی۔ اس کا ذہن منقسم تھا۔ ہاشم سے کی گئی باتیں زمر کا ذکر فارس کی غیر

موجودگی سب کچھ اسے بہت الجھار ہا تھا۔ اگر خاور کا پارٹی میں موجود نہ ہونا اتنا اہم نہیں تھا تو پھر ہاشم نے بطور خاص اس بات کا ذکر کیوں کیا۔

پھر اس کو آتے دیکھ کر ان کے چہرے اتنے فق کیوں ہو گئے تھے؟ زرتاشہ کے پاس بہت سے سوال تھے جواب ایک کا بھی نہیں تھا۔

دفتراٹون کی گھنٹی بجی۔ وہ بیزار سی سے اٹھی اور گھوم کر سائینڈ ٹیبل تک آئی۔ فارس کا موبائل بج رہا تھا۔ اوپر لکھا آ رہا تھا ”میڈم زمر۔“

زرتاشہ کے لب بھنچ گئے۔ آنکھوں میں عجیب سی ناگواری ابھری۔ چند لمحوں کو دیکھتی رہی، پھر جھپٹ کر اٹھایا۔ زور سے بین پریس کر کے کان سے لگایا۔

”جی فرمائیے؟“

”میں ڈسٹرکٹ پراسیکیوٹر زمر یوسف بات کر رہی ہوں۔“ زمر کہتے ہوئے ذرا جھجکی۔ ”مجھے فارس سے بات کرنی ہے۔“

”میں فارس کی بیوی بول رہی ہوں۔ آپ کو فارس سے کیا بات کرنی ہے؟“ زرتاشہ کا لہجہ خشک اور سرد تھا۔ زمر لمحوں بھر کے لیے

چپ ہو گئی۔

”فی الحال تو ٹھیک ہوں۔ لیکن جس طرح آپ میرے شوہر کے ساتھ بی ہو کر رہی ہیں، مجھے نہیں لگتا کہ اگلی دفعہ ہم اتنی ہی خوشگوار سے بات کر سکیں گے۔“ لائن پہ چند لمحوں کی خاموشی چھائی رہی۔ پھر زمر کی آواز ابھری تو اس میں گہرا تعجب تھا۔

”سوری۔ میں آپ کی بات سمجھی نہیں۔“

”حالانکہ آپ کو سمجھنا چاہیے تھا کہ میرا شوہر بے گناہ ہے۔ پھر بھی جس طرح آپ میرے شوہر کو بار بار مجرم ثابت کرنے پہ تلی ہیں، اس سب سے مجھے یہی لگتا ہے کہ آپ اس سے کوئی پرانا بدلہ اتار رہی ہیں۔ آخر میرے شوہر نے آپ کا کیا بگاڑا ہے؟“ وہ بمشکل غصہ ضبط کر کے کہے جا رہی تھی۔ اتنے دنوں کا اندرا بلتا لاوا کسی نہ کسی طرح پھٹنا ہی تھا۔ دوسری جانب زمر اچنبھے اور حیرت سے فون کو دیکھ کر رہ گئی۔ پھر اس کے تاثرات بھی سخت ہو گئے۔ آواز ساٹ ہو گئی۔

”میں بالکل بھی نہیں سمجھ پا رہی آپ کس طرف اشارہ کر رہی ہیں۔ میں صرف اور صرف فارس اور سعدی کی مدد کرنا چاہ رہی تھی۔ بہر حال جب فارس مجھ سے بات کرنے کے لیے فارغ ہو جائیں تو انہیں بتا دیجیے گا کہ انہوں نے کل مجھے اپنی ایلٹی بائی سے ملوانا ہے۔ اور ہاں ان سے کہیے گا کہ اگلی کال وہ ہی مجھے کریں گے کیونکہ میرے پاس فی الحال کرنے کو اور بہت سے کام پڑے ہیں۔“ کھٹ سے فون بند ہو گیا۔

زرتاشہ طیش سے فون کو دیکھ کر رہ گئی۔ پھر زور سے واپس پھینکا۔ ہاتھ روم کا دروازہ کھلا تو وہ چونک کر مڑی۔ فارس باہر نکل رہا تھا، تو لیے سے گیلے بال رگڑتا، اس کی آنکھوں اور چہرے پہ شدید اضطراب سا تھا۔ یقیناً اس نے یہ گفتگو نہیں سنی تھی۔ وہ قریب آیا تو زرتاشہ نے بمشکل چہرے کے تاثرات نارل کیے۔ ہلکا سا مسکرائی۔

”میڈم پراسیکیوٹر کا فون آیا تھا۔ وہ چاہتی ہیں کہ آپ انہیں کال بیک کر لیں۔“ فارس نے ذرا چونک کر اسے دیکھا۔ آنکھیں سکیڑ کر اس کے تاثرات پہ غور کیا۔

”اور کیا کہہ رہی تھیں؟“

”کچھ خاص نہیں۔“ وہ گھوم کر بیڈ کے دوسری طرف چلی گئی اور برش اٹھا کر بالوں میں اوپر سے نیچے پھیرنے لگی۔ البتہ چہرے پہ ہلکی سی گھبراہٹ تھی۔ دل زور زور سے دھڑک رہا تھا۔ فارس جیسے آدمی کو دھوکا دینا کم از کم زرتاشہ کے لیے اتنا آسان نہیں تھا۔ وہ رخ پھیر کر بیٹھی آئینے میں اس کو دیکھتی رہی۔ فارس اب فون ملا کر اسے کان سے لگا رہا تھا۔ پھر پلٹ کر وہ کمرے سے ملحقہ بالکونی میں جا کھڑا ہوا۔

زرتاشہ کی سماعتیں وہیں لگی تھیں۔ بالوں میں ہیر برش پھیرتا ہاتھ رک گیا۔

”جی السلام علیکم! میڈم کیسی ہیں آپ؟ آپ کا فون آیا تھا۔“ اسے فارس کی آواز سنائی دے رہی تھی۔ وہ ہیر برش رکھ کے دبے قدموں اٹھی اور چوکھٹ میں جا کھڑی ہوئی۔ فارس کی اس کی طرف پشت تھی۔ سامنے لان نظر آتا تھا اور اس کے پار ہاشم کے کمرے کی بالکونی۔ ہاشم کا کمرہ ہمیشہ ہی اونچائی پہ ہوتا تھا اور ان کا کمرہ نشیب میں۔ یہ فرق زرتاشہ کو آج پہلے سے زیادہ محسوس ہوا تھا۔

”جی شیورمیم! میں کل آپ کو اس سے ملوا دوں گا۔ ٹائم اور جگہ میں آپ کو ٹیکسٹ کر دیتا ہوں۔“

”اوکے۔“ فارس شاید کچھ اور بھی کہنا چاہتا تھا۔ مگر دوسری جانب سے غالباً خشک لہجے میں کی گئی بات کاٹ دی گئی تھی جی وہ خاموش رہا اور پھر فون بند کر دیا۔ جب وہ پلٹا تو زرتاشہ کو وہیں کھڑا پایا۔

”کیا کہہ رہی تھیں؟“ اس نے بظاہر انجان سی بن کر پوچھا۔ دل البتہ زور زور سے دھڑک رہا تھا۔ فارس فون بند کرتا آگے آیا ذرا اندھے اچکائے، خود بھی کچھ الجھا ہوا سا تھا۔

”کل مجھے انہیں اپنی ایلی ہائی سے ملوانا ہے۔ اس کا بتا رہا تھا۔“ پھر خاموش ہو گیا، جیسے اسے بھی زمر کے خشک جواب پہ پہلے سے ادا حیرت ہوئی تھی یا پھر شاید اسے برا لگا تھا۔ کیا واقعی زمر اس کو مجرم سمجھ رہی تھی؟

”کیا آپ کو یہ لگتا ہے کہ ڈی اے آپ کو مجرم سمجھتی ہے؟“ زرتاشہ ذرا احتیاط سے اس کا چہرہ دیکھتی قریب آئی۔ وہ جو بیڈ کے انارے بیٹھ گیا تھا، چونک کر سر اٹھا کر اسے دیکھا۔ چہرے کے تاثرات ذرا نرم پڑے۔ آخر وہ اس کی بیوی تھی، اس کی سوچ بڑھ سکتی تھی۔ اس نے ہم سائنات میں سر ہلایا۔ ”شاید۔“

زرتاشہ کو ذرا تقویت ملی۔ گردن اٹھا کر پہلے سے زیادہ اعتماد سے وہ قریب آئی۔ اس کے کندھے پر نرمی سے ہاتھ رکھا۔ ”زمر جو بھی کہے میں جانتی ہوں آپ نے کچھ نہیں کیا اور میں جانتی ہوں کہ آپ مجرم نہیں ہیں۔ یقیناً کوئی اس میں آپ کو پھنسا رہا ہے۔“ فارس کے تاثرات کی نرمی بڑھتی گئی۔ اس نے ہلکا سا مسکرا کر سر کو خم دیا، ایسی مسکراہٹ جس میں سوگواریت بھی تھی اور نرمی پن بھی۔

”تھینک یوز زرتاشہ! تمہاری سپورٹ میرے لیے بہت معنی رکھتی ہے۔“ وہ بھی جواباً مسکرا دی۔ البتہ وہ پہلے سے زیادہ مضطرب تھی۔ اس کو کیا چیز تنگ کر رہی تھی؟ ہاشم کا ایک بے معنی بے سبب سا جملہ؟ کیا بس یہی زرتاشہ کو تنگ کر رہا تھا؟ اس نے سر جھٹکنا چاہا مگر سوچوں کو جھٹکنا اتنا آسان نہ تھا۔

ڈریسنگ ٹیبل کی دراز میں میری اسبجیو کے ہاتھ بھجوائی گئی ویڈیو سی ڈی رکھی تھی۔ چونکہ شہرین نے بھجوائی تھی اس لیے خاور کو پتا نہیں پل سکا، اور نہ ہی ہاشم کو۔ اس نے سوچا کہ وہ کل اسے دیکھے گی۔ ہاں کل!



لمحوں سے اب معاملہ کیا ہو..... دل پہ اب کچھ گزر رہا بھی نہیں جس وقت زمر نے فارس کا فون بند کیا، وہ گھر میں داخل ہو رہی تھی۔ اس کے چہرے پہ عجیب سی بیزاری اور قدرے ناگواری تھی۔ موبائل پرس میں رکھتے ہوئے وہ منہ میں کچھ بڑبڑائی جیسے وہ اس سارے کھڑاک سے تنگ آرہی تھی، مگر سعدی... صرف سعدی کے لیے اسے یہ سب کچھ عرصہ مزید برداشت کرنا تھا۔ پتا نہیں شادی کے بعد کیا ہوگا؟ اف.....!!

مین ڈور کھول کر وہ راہداری میں آئی۔ پھر ڈرائنگ روم کے قریب سے گزرتی وہ ٹھہری۔ جالی دار پردے کے پار مہمانوں کی باتیں اور چہرے دکھائی دے رہے تھے۔ ذرا اوٹ میں ہو کر اس نے دیکھا۔ یہاں سے صرف سامنے صوفے پہ بیٹھا حماد دکھائی دے رہا تھا۔ خوش شکل سانو جوان جس کی آنکھوں پہ گلاسز تھے مگر اس وقت وہ قدرے غیر مطمئن سی صورتحال میں بیٹھا ہوا تھا۔ باقی اس کی والدہ کا چہرہ تو یہاں سے دکھائی نہیں دے رہا تھا، مگر ان کی آواز وہ بہر حال سن سکتی تھی۔ وہ بڑے ابا سے کہہ رہی تھیں۔

”ہمیں بخوبی احساس ہے کہ آپ کے خاندان کی بہت قریبی وفات ہوئی ہے۔ لیکن آپ بھی خیال کیجیے کہ ہمارے کارڈز بٹ چکے ہیں۔ ہمارے سارے مہمان آپکے ہیں۔ کتنے ہی لوگوں نے باہر سے آنا تھا، وہ جھٹھی لے کر آئے ہیں۔ وہ اس سے زیادہ ٹھہر بھی نہیں سکتے۔ ایسے میں ہم بھی مجبور ہیں۔“

”میں بالکل سمجھ سکتا ہوں آپ کی ساری بات۔ میں آپ کو شادی آگے کرنے کا بھی نہیں کہہ رہا۔ شادی اسی دن ہوگی جو کارڈز پہ لکھا

”میں ایک ریسٹورنٹ کا ایڈریس ایس ایم ایس کر رہا ہوں جہاں یہ اس وقت آپ کے شو ہرڈ سٹرکٹ پراسیکوٹرز مرصاحبہ کے ساتھ لٹچ کر رہے ہیں۔ اگر آپ کو یقین نہیں آتا تو خود آ کر دیکھ لیں۔“

غیر شناسا آواز میں کہہ کر فون بند کر دیا گیا۔ وہ ”ہیں ہیں“ کرتی رہ گئی۔ پہلے تو کچھ سمجھ ہی نہ آیا اور پھر سمجھ آنے پر وہ تیزی سے اٹھی۔ چہرے پر شدید قسم کا پیش غصہ اور الجھن سی بکھر گئی۔ فارس نے اس سے ملنا ہی تھا یہ تو وہ جانتی ہی تھی، لیکن کسی ریسٹورنٹ میں لٹچ، یہ دو الفاظ اس کو بری طرح کھب گئے تھے۔ اور وہ زرتاشہ تھی۔ اسے حقیقت جانی تھی۔ اس کو اپنے دل میں موجود شک کے کیڑے کو نکالنے کے لیے کچھ تو کرنا تھا۔

اس نے موبائل اٹھایا اور فارس کو کال ملائی۔ ایک گھنٹی بجی، پھر دوسری۔ اس نے فون اٹھایا۔

”ہاں زرتاشہ بولو؟“

”آپ کدھر ہیں؟“ قدرے ہچکچاہٹ سے اس نے پوچھا۔ ساتھ میں اسے خود پر افسوس ہونے لگا، وہ کیسے کسی اجنبی کی کال پر اعتبار کر سکتی تھی؟

”میں کام سے آیا ہوا ہوں باہر۔ کوئی کام ہے؟“

”نہیں۔ بس میں آپ کا پتا کرنا چاہ رہی تھی۔ آج آپ نے پراسیکوٹرز سے ملوانا تھا اس لڑکی کو وہ سب ہو گیا خیر ہے؟“

”ہاں مگر میڈم ابھی تک نہیں آئیں۔ میں اور جنین علیشا کے کمرے میں ان کا انتظار کر رہے ہیں۔“

”ہوٹل میں یعنی کہ....؟“ اس کی بات ختم بھی نہیں ہوئی تھی کہ فارس نے ”ہائے“ کہہ کر فون بند کر دیا۔ وہ ایک دم کلس کر رہ گئی۔ پھر موبائل رکھ کر ایک نئے ارادے سے اٹھی۔

ہوٹل کے کمرے میں خاور تیار بیٹھا تھا۔ اس کی نظریں گھڑی کی سوئیوں پہ تھیں۔ اپنے نارگٹ کے انتظار میں وہ لمحے گن رہا تھا۔ لیپ ٹاپ پہ ہاشم سے رابطی الحال خاموش تھا۔ یہ نہیں تھا کہ ہاشم دوسری جانب موجود نہیں تھا ہاشم بس چپ تھا۔ بالکل چپ۔ وہ دونوں منتظر تھے کسی کی زندگی کی تحریر لکھنے کے لیے....

خاور کے ہوٹل کے کمرے سے ملحقہ کمرے میں علیشا قدرے مضطرب سی کرسی پہ بیٹھی تھی۔ وہ دو قفے دو قفے سے سامنے خاموش بیٹھی جنین اور مقابل مضطرب سے ٹہلتے فارس کو دیکھتی۔ اس کے اپنے چہرے پہ بھی تفکر چھایا تھا۔

”میں عدالت نہیں جاؤں گی۔ میں خود کو کسی خطرے میں نہیں ڈالنا چاہتی۔“ اس نے انگلیاں مروڑتے ہوئے بات کا آغاز کیا۔

فارس نے رک کر جیسے بہت ضبط سے اسے دیکھا۔

”کم از کم ابھی کے لیے تمہیں پراسیکوٹرز کے سامنے میری ایلی بانی مضبوط کرنی ہے کیونکہ یہ سچ ہے، میں قتل کے وقت ادھر ہی تھا۔“

”لیکن میں عدالت نہیں جاؤں گی۔“

”وہ بعد کی بات ہے۔“

مگر علیشا بے چین ہو رہی تھی۔

جنین بھی تو تھی اس رات ہمارے ساتھ۔ کیا صرف جنین گواہی نہیں دے سکتی؟“ اسے کوئی چیز بہت زیادہ پریشان کر رہی تھی۔

”میں سولہ سال کی لڑکی ہوں ان کی رشتہ دار ہوں۔ میں کریڈیٹیل (قابل اعتماد) گواہ نہیں ہوں۔“ جنین نے پہلی دفعہ گفتگو میں

مداخلت کی اور وہ بھی کافی اعتماد سے۔ فارس اور علیشا دونوں نے اسے دیکھا۔ جنین نے شانے اچکائے۔

”ایلی مک بیل دی گڈوائف بوسٹن لیگل وغیرہ دیکھ کر اتنا تو پتا چل ہی جاتا ہے۔“

”وہ سب ٹھیک ہے لیکن میں کہوں گی کیا؟ مجھے سب کچھ بہت عجیب سا لگ رہا ہے۔ کہیں میں تو کسی مسئلے میں نہیں پڑوں گی؟“ علیشا اب بھی ہنچکا رہی تھی۔ ”کیونکہ اگر میں کسی مسئلے میں پڑی تو میں آپ کو ابھی سے بتا رہی ہوں میں اس سب سے نکل جاؤں گی۔“

”کم از کم آج کے لیے تم اس سب سے کہیں نہیں نکل رہیں۔“ فارس نے کافی سختی سے اس کا چہرہ دیکھ کر کہا جہاں ایک رنگ آ رہا تھا۔ ایب جا رہا تھا۔ پھر گہری سانس لی۔ سامنے صوفے پر آ کر بیٹھا اور سنبھالنے والے لگے مگر دو ٹوک انداز میں بولا۔

”یہ نیٹ جیو والی کہانی پراسیکیوٹر کو مت سنانا۔ تم بس ایک نو رسٹ کے طور پر یہاں آئی ہو اپنی دوست سے ملنے بات ختم۔ سمجھ آئی؟“

علیشا کے چہرے پر ندامت سی پھیل گئی مگر اس نے سر ہلا دیا۔ ”اوکے۔“

فارس بے چینی سے اٹھ کر آگے پیچھے ٹہلنے لگا۔ پھر گھڑی دیکھی۔ حنین نے اس کی کیفیت دیکھ کر کہا۔

”آپ پھسوکا کال کر لیں۔“ فارس نے سر ہلا کر فون نکالا۔ کال ملا کر کان سے لگایا۔ گھنٹی جانے لگی۔

ملحقہ کمرے میں موجود خاور کے لیپ ٹاپ پہ سگنل آنے لگا۔ فارس کے نمبر سے کال جا رہی تھی۔ اس نے چند کیزدبائیں کال کا رتہ کا نا اور فارس کو فون بند ہونے کا پیغام ملنے لگا۔ اس نے سر جھٹک کر موبائل جیب میں ڈال لیا۔

”یقیناً وہ آ رہی ہوں گی۔“ حنین نے خاموشی سے سر کو خم دیا۔ وہ اس کا روٹائی میں فارس کا ساتھ ضرور دے رہی تھی البتہ وہ خوش نہیں تھی۔ اسے زمر کا فارس کے اوپر شک کرنا علیشا کا اس سارے معاملے میں گھینٹا جانا سعدی کی بے چینی، ہر چیز ناخوش کر رہی تھی۔ کتنا ہی اچھا ہوتا اگر زمر صرف اس کی بات کا اعتبار کر لیتی مگر اس نے صاف بے رخی سے کہہ دیا تھا کہ وہ اس کیس میں کسی کی رشتہ دار نہیں ہے۔ حنین نے یہ سب یاد کر کے ناگواری سے سر جھٹکا۔ آنکھیں ابھی تک سرخ، متورم تھیں۔ پہلے وارث ماموں کا غم اور اس کے بعد شروع ہونے والا یہ عجیب سا پولیس، کچہری قانون کا چکر.....



مرحلے اور بھی تھے جاں سے گزرنے کے لیے..... کر بلا کس نے پس کرب و بلا بھیجی ہے

زمر نے کار ریسنورنٹ کے باہر روکی۔ موبائل اور پرس اٹھا کر باہر نکلی۔ ادھر ادھر دیکھا۔ دروازے کے قریب میز پر ریزروڈ لکھا یہاں سے بھی نظر آ رہا تھا۔ وہ ریسنورنٹ کا گلاس ڈور کھول کر اندر آئی۔ ویٹر سے اس میز کے متعلق پوچھا۔ یہ معلوم ہونے پر کہ وہ اسی کے نام ریزروڈ ہے، وہ وہاں بیٹھ گئی۔ پھر گھڑی دیکھی۔ وہاں ابھی تک کوئی نہیں تھا۔ اس نے کافی آرڈر کی۔ اور پھر انگلیاں آپس میں مسلتے ہوئے انتظار کرنے لگی۔

کیا وہ واقعی ٹھیک کر رہی تھی؟ کیا واقعی اسے فارس کے ایلٹی بائی سے ملنے یہاں تک آنا چاہیے تھا؟ اصولاً تو فارس کو چاہیے تھا کہ وہ اس لڑکی کو اس سے ملوانے لے کر آتا۔ لیکن کوئی بات نہیں۔ وہ اپنی حجت تمام کر لے۔ وہ سعدی کو دکھا دے کہ وہ واقعی اس کے ماموں کے لیے کوشش کر رہی ہے۔ لیکن کیا یہ سب دکھانے کا کوئی فائدہ ہوگا؟ کیا واقعی اس کے اوپر سے خود غرضی کا لیبل اترے گا؟

ان تمام سوچوں سے سر جھٹک کر زمر نے اپنی توجہ ویٹر کی طرف مبذول کی جو اب کافی لاکر سامنے رکھ رہا تھا۔ جب تک اس نے کپ اٹھایا، سامنے سے کوئی آتا دکھائی دیا۔ زمر نے چونک کر ادھر دیکھا۔ وہ زرتاشہ تھی۔ سیاہ لباس پر سرسئی دوپٹہ گردن میں پسینے وہ خاموش نظروں سے دیکھتی قریب آئی۔ کرسی پھینچی، سامنے بیٹھی، کہنیاں میز پر رکھیں، ہتھیلی پہ ٹھوڑی نکائی۔ کافی کینز تو نظروں سے زمر کو دیکھنے لگی۔ زمر قدرے غیر مطمئن انداز میں کرسی کے کنارے پر آگے ہوئی۔ سر کے خم سے سلام کیا اور پوچھا۔

”فارس کہاں ہے؟“

زرتاشہ نے ہلکے سے شانے اچکاے اور زمر کو بدستور بنا پلک جھپکے دیکھتے ہوئے بولی۔

”یہ تو آپ کو معلوم ہونا چاہیے۔ کیا آپ نے ابھی ان کے ساتھ لہج نہیں کیا؟“

”لہج؟ میں تو کافی دیر سے ان کا انتظار کر رہی ہوں۔ انہوں نے مجھے یہاں بلوایا تھا، مجھے کسی سے ملوانا تھا۔“

”لیکن مجھے تو یہاں کوئی نظر نہیں آ رہا۔ آخر کس سے ملوانا تھا ان کو؟“

”اپنی ایلٹی بائی سے۔ قتل کے وقت وہ جس کے ساتھ تھے۔“ زمر کو اب کچھ بہت برا لگ رہا تھا مگر نہ وہ اپنے محسوسات سمجھ پارہی تھی

نذر تاشہ کا رویہ جو عجیب نظروں سے اس کو دیکھ رہی تھی۔

”آپ کے لیے کچھ آرڈر کروں؟“ زمر نے کہتے ہوئے ویٹر کو اشارہ کیا۔ وہ قریب آیا تو زرتاشہ نے اس پر سے نگاہ ہٹائے بغیر محض

جوس کا آرڈر دیا۔ وہ سر ہلا کر چلا گیا۔ زمر نے دوبارہ گھڑی دیکھی اور پھر موبائل کو۔ آخر فارس کہاں رہ گیا؟ اور آخر اس نے اپنی بیوی کو یہاں پہ

کیوں بلایا؟ اس کے دل میں تو کوئی گلٹ نہیں تھا، وہ تو اس کا پرانا اسٹوڈنٹ تھا اور کچھ بھی نہیں۔ اور ہاں وہ سعدی کا ماموں بھی تھا۔ مگر پھر بھی

زرتاشہ کا انداز کچھ عجیب سا تھا جیسے وہ کوئی ”دوسری“ عورت ہو۔

دوسری جانب زرتاشہ مسلسل اسے دیکھے جا رہی تھی۔ اندر ہی اندر کوئی لاوا سا پک رہا تھا۔ اسے یقین ہو چکا تھا کہ وہ فون زمر نے ہی

اسے کروایا تھا۔ فارس پہ شک اور باقی سب وہ صرف فارس کی توجہ کے لیے اس کا گھر خراب کرنے کے لیے کر رہی تھی۔ اسے سامنے بیٹھی

گھنگھریا لے بالوں والی کافی کا گگھونٹ گھونٹ پینی لڑکی بہت بری لگی۔

”آپ کی اور فارس کی منگنی ہوتے ہوتے رہ گئی تھی یہ سچ ہے نا؟“ زرتاشہ نے اچانک سے سوال کیا تھا۔ زمر کو حیرت اور شاک کا

ایک جھٹکا سا لگا۔ وہ یک ٹک اسے دیکھنے لگی۔ کپ میز پہ آواز کے ساتھ رکھا۔

”زرتاشہ؟“ اندر ایک اہال سا اٹھا، حیرت اور غصہ۔ بمشکل وہ ضبط کر پائی۔ ”آپ کو کوئی غلط فہمی ہوئی ہے۔ ایسا کچھ نہیں تھا۔“

”آپ انکار کیوں کر رہی ہیں؟ فارس نے خود اس بات کی تصدیق کی تھی کہ وہ آپ سے شادی کرنا چاہتے تھے لیکن کسی وجہ سے ایسا

نہیں ہو سکا۔“ ابرو اچکا کر وہ بولی۔ اس کے انداز میں جلیسی تھی، معصومی جلیسی۔

زمر بالکل رنہ گئی۔ اندر کوئی جوڑ بھانا سا پکنے لگا۔ اس نے سنا تھا کہ کچھ مرد بیویوں پہ دھاک بٹھانے کو کہتے ہیں کہ خاندان کی

فلاں اور فلاں لڑکی مجھ پہ مرتی تھی یہ اور وہ۔ مگر فارس سے اس قسم کی بات کی توقع نہ تھی۔ اس کا دل مزید برا ہوا۔

”یہ انتہائی احقنا نہ بات ہے۔ ابھی فارس آنے ہی والا ہوگا۔ آپ میرے سامنے یہ بات ان سے پوچھ لیجیے گا۔ جہاں تک میرا تعلق

ہے تو میری شادی تیار ہے۔ ایسے وقت میں اس قسم کی بات آپ کو کرنا اور مجھے سننا زیب نہیں دیتا۔“

وہ شدید برہمی سے بولتی رخ موڑ کر دوسری جانب دیکھنے لگی۔ وہ دو عورتیں غلط وقت اور غلط موقع پہ غلط موضوع چھیڑ بیٹھی تھیں۔

زرتاشہ نے ہلکے سے شانے اچکائے۔

”جو آپ کہیں۔“

وقت گزرتا جا رہا تھا اور فارس کا کوئی نام و نشان نہ تھا۔ زمر نے کوئی دسویں دفعہ گھڑی دیکھی۔ پھر سر دلچے میں زرتاشہ کو دیکھے

بنابولی۔

”مجھے نہیں معلوم تھا کہ فارس وقت اور وعدے کا اتنا کچا ہے۔ اس وقت اس کو یہاں پر ہونا چاہیے تھا۔ مجھے اور بھی بہت سارے کام

کرنے ہیں۔“

”میں نہیں جانتی وہ کدھر ہیں۔“ زرتاشہ اب کے ذرا مدافعا نہ انداز میں بولی۔ ”مجھے تو ان فیکٹ پتا بھی نہیں تھا کہ وہ ادھر آ رہے

ہیں۔ میں تو یہاں شاپنگ کرنے آئی تھی۔ آپ کو دیکھا تو ادھر آ گئی۔“

وہ لمحے بھر کورکی۔ اب اسے خیال آ رہا تھا کہ اگر فارس ادھر آ گیا اور اسے یہاں دیکھا تو پھر کس طرح وضاحت کر پائے گی؟ کیا پتا مرنے یہ سب اس کو فارس کی نظروں سے گرانے کے لیے کیا ہو۔ لہجے کو ذرا دھیما کر کے اس نے بات جاری رکھی۔

”کل انہوں نے ذکر کیا تھا کہ انہیں آج آپ سے ملنا ہے اسی لیے میرا خیال تھا کہ وہ یہیں آنے والے ہوں گے۔“ زمر نے اس کی بات کو اہمیت نہیں دی۔ وہ اسی طرح نظر انداز کیے دوسری جانب دیکھتی رہی۔ اس کی فضول اور احمقانہ باتوں پہ ابھی تک اسے غصہ آ رہا تھا۔

ا۔ وہ کوئی مذاق تھا تو بہت برا مذاق تھا۔

اور تھی فون کی کھنٹی بجی۔ فارس کا نمبر آ رہا تھا۔ زمر نے کال اٹھائی اور خشک لہجے میں بولی۔

”آپ کدھر ہیں فارس؟ میں آپ کا کتنی دیر سے انتظار کر رہی ہوں۔“ چند لمحے خاموشی چھائی رہی۔ پھر آواز ابھری۔

”زمر آئی ایم سوری۔“

ہاشم نے لیپ ٹاپ پہ ابھرتے الفاظ سنے اور تھکے تھکے انداز میں سر سرکی کی پشت پہ گرا دیا۔۔۔

”جی؟ آپ نہیں آ رہے؟“ زمر نے کہا مگر یوں لگتا تھا وہ سن نہیں رہا۔ وہ کہہ رہا تھا جو اسے کہنا تھا۔ کچھ عجیب تھا اس کے انداز میں۔

اب رک کر بولتا، بے تاثر سا انداز۔ مشینی، آٹومیک۔

”میں تمہارے قریب ہی ہوں زمر! لیکن میں یہاں پر آ نہیں سکتا۔ یہ میری مجبوری ہے۔ مجھے تمہیں اپنی ایلٹی بائی سے ملوانا تھا کیونکہ

صرف تم ہی ہو جسے میرے قاتل ہونے پہ شک ہے۔ مگر میرے پاس کوئی ایلٹی بائی نہیں ہے۔“ زمر دھک سے رہ گئی۔ اس نے بے اختیار فون کو

ٹھورا اور پھر دوبارہ کان سے لگایا۔

”فارس مجھے بالکل سمجھ نہیں آ رہا کہ آپ کیا کہہ رہے ہیں؟“ (اسے کب شک تھا فارس پہ؟ وہ سوال جواب تو تفتیش کا حصہ تھے۔ وہ

ابا برامان گیا تھا؟)

ہاشم میز کا سہارا لیے کرسی سے اٹھا اور پھر اسی کرسی کے قدموں میں اکڑوں بے دم سا بیٹھ گیا۔ میز کی اوٹ میں چھپ کر۔ سردونوں

ہاتھوں میں گرا لیا۔ مگر فارس زمر کی بات سننے کے لیے بھی نہیں رکا۔ وہ کہے جا رہا تھا۔

”اور چونکہ میرے پاس کوئی ایلٹی بائی نہیں ہے تو اس کا ایک ہی مطلب ہے کہ وارث غازی کا قاتل میں ہی ہوں۔ اور میں اسے

والہمی نہیں مارنا چاہتا تھا لیکن مجھے ایسا کرنا پڑا کیونکہ وہ میری بیوی کے ساتھ مل کر مجھے دھوکا دے رہا تھا۔“ زمر کا دماغ بھک سے اڑ گیا۔ اس نے

بے یقینی سے سامنے بیٹھی زرتا شہ کو دیکھا جس کا جوس آ گیا تھا اور وہ اسٹر اس میں گھماتی کچھ مکس کر رہی تھی، مگن سی۔ فارس کی بات پر اس سے

اراز ارجلن کا شکرا مگر پھر بھی اس کے چہرے پہ ایک معصومیت تھی، بچکانہ انداز۔

”فارس آپ... آپ کہاں ہیں؟“ اسے لگا وہ مذاق کر رہا ہے۔“

ہاشم اسی طرح بند آنکھوں کو انگلیوں سے مسلتا، سر گھنٹوں میں دیے بیٹھا رہا، کرب سا کرب تھا۔

”آئی ایم سوری زمر! مگر میں وہاں ہوں جہاں مجھے ہونا چاہیے۔ مجھے اپنی بیوی اور اپنے بھائی دونوں کو ختم کرنا تھا۔ ایسا کیے بغیر

مجھے کبھی بھی سکون نہیں آئے گا۔ اور ہر چیز صحیح جا رہی تھی۔ میں سارا شک وارث کے متعلقہ کیس پہ ڈالنے میں کامیاب ہو رہا تھا مگر مجھے ایسا لگا کہ

”وہیں مجھ پہ شک ہے تو میں نے سوچا کہ میں شک کی تصدیق کر لوں۔ میں تمہیں بتا دوں کہ میرے پاس کوئی ایلٹی بائی نہیں ہے۔ تم اس کیس کی

ہا ایلٹیو ٹرو ہو۔ سوائے تمہارے ہر کوئی یہ سمجھتا ہے کہ وارث غازی قتل کیس میں سب سے زیادہ بھاگ دوڑ میں کر رہا ہوں تو میں بے گناہ ہوں۔

وہاں تمہارے کوئی بھی مجھ پہ شک نہیں کر رہا۔ اب ایسی صورت میں جبکہ تم وارث غازی کی متعلقہ فائلز نکلوانے کے لیے کورٹ سے آرڈر لینے

ہا رہی ہو، اگر کوئی تمہیں گولی مار دے تو سب کا شک اس متعلقہ کیس تک جائے گا جس کی وارث تفتیش کر رہا تھا۔ فارس غازی پہ کبھی کوئی شک

نہیں کرے گا اور ہی زرتاشہ تو تم اصل نارگت سمجھی جاؤ گی اور وہ صرف کوئی لٹل ڈکچہ۔“

”فارس آپ کیا کہہ رہے ہیں مجھے کچھ سمجھ نہیں آ رہا۔ فارس کیا آپ میری بات سن رہے ہیں؟“ زمر نے گھبرا کر بمشکل کہنا چاہا۔ اس کے ارد گرد جیسے دھماکے ہو رہے تھے۔

ہاشم نے آنکھیں کھولیں۔ اسے میز کا اندرونی خلا نظر آ رہا تھا۔ اندھیرا گھٹن۔ اس نے پھر سے آنکھیں بند کر لیں۔ سر مزید اندر کر لیا۔ اوپر رکھے لیپ ٹاپ سے آوازیں بدستور آ رہی تھیں۔

”زمر میں تمہیں کال کر کے صرف ایک بار معذرت کرنا چاہتا ہوں۔ میں بالکل بھی ایسا نہیں کرنا چاہتا مگر میں مجبور ہوں۔ مجھے معاف کر دینا۔ لیکن تمہیں بالکل تکلیف نہیں ہوگی۔ میں تمہیں صرف ایک گولی ماروں گا، صرف ایک گولی۔ دل میں۔ اور پھر سب ٹھیک ہو جائے گا۔“

زمر کرنٹ کھا کر اٹھ کھڑی ہوئی۔ فون کان سے لگائے اس نے بدحواسی سے ادھر ادھر دیکھا۔ زرتاشہ بھی سر اٹھا کر اچنبھے سے اسے دیکھنے لگی تھی۔ ریٹورنٹ تقریباً ویران تھا۔ اس کے پار اونچی بلڈنگز تھیں، ہوٹلز تھے۔ یہیں سامنے والے ہوٹل میں تو فارس نے اسے بلایا تھا، پھر اچانک سے چیخ آف پلان... اچانک سے سب کچھ... وہ بالکل بھی سمجھ نہیں پارہی تھی۔ اور فارس کہے جا رہا تھا۔

”میں یہ سب اس لیے بتا رہا ہوں کیونکہ میں جانتا ہوں یہ میری تم سے آخری گفتگو ہے۔ اور اس آخری گفتگو میں، میں تمہیں اپنی حقیقت بتانا چاہتا تھا۔ زرتاشہ اور تمہارے مرنے کے بعد میں جانتا ہوں مجھے سکون نہیں ملے گا، لیکن کم از کم میں اس قانونی کارروائی سے بچ جاؤں گا۔ آئی ایم سوری زمر!“

”فارس تم کدھر ہو؟ پلیز مجھے بتاؤ۔ میں تمہاری مدد کروں گی۔ جس طرح بھی ہو! میں تمہاری مدد کروں گی۔“ زمر بے چینی سے جلدی جلدی کہے جا رہی تھی۔ حالات کی نزاکت بھانپ کر اسے جو بھی کرنا تھا، جلدی کرنا تھا۔ ”میں تمہارا کیس لڑوں گی۔ تم نے جو بھی کیا، اس سب کی کوئی ندر کوئی وجہ ہوگی۔ میں کورٹ میں تمہارے ساتھ کھڑی ہوں گی۔ تم جو بھی مجھے کہہ رہے ہو، یہ سب اٹارنی کلائنٹ پریولج کے تحت محفوظ رہے گا۔ میں تمہاری اٹارنی ہوں فارس! میری بات سنو۔“ مگر وہ نہیں سن رہا تھا۔ وہ اسی طرح باتیں کیے جا رہا تھا، بالکل کسی ریبوٹ کی طرح۔ جیسے اسے زمر کی کسی بات میں دلچسپی نہ ہو۔

”اپنی جگہ سے ہلنا مت۔ میں تمہیں دیکھ سکتا ہوں۔ تم بدحواس ہو رہی ہو، مگر بالکل بھی مت ہلنا ورنہ تمہیں تکلیف ہوگی۔ میں تمہیں صرف ایک گولی ماروں گا، دل میں۔ باقی میری بے وفا بیوی کے لیے ہیں۔“ خاور نے Barrett M95 کی نال میں سے ایک آنکھ بند کیے جھانکا۔ نشانہ سیٹ کیا۔

”فارس پلیز ایسا مت کرو۔ میں تمہاری مدد کروں گی۔ میں تمہارا کیس لڑوں گی۔ پلیز میری بات سنو۔“ اسے لگا وہ منت کر رہی ہے۔ اس کی آنکھوں میں شاید آنسو آئے تھے۔ زرتاشہ بالکل حق و حق سی اسے دیکھ رہی تھی۔

”کیا ہو رہا ہے ڈی اے؟“ اس نے پوچھا مگر زمر کو کچھ ہوش نہیں تھا۔ وہ اسی طرح کھڑی فون کان سے لگائے فارس کی منت کر رہی تھی۔

”پلیز فارس! میرے ساتھ اس طرح مت کرو۔ تم ایسا نہیں کر سکتے۔ تم ایک اچھے انسان ہو۔ تمہارے اندر اچھائی ہے۔ ہر شخص کے اندر ہوتی ہے، ہمیں صرف اس کو باہر لانے کی ضرورت ہوتی ہے۔ تمہیں یاد ہے یہ میں نے تم سے کہا تھا۔ پلیز میں تمہاری ٹیچر رہی ہوں۔ میری شادی ہونے والی ہے۔“ اس نے کبھی زندگی میں کسی کی اتنی منت نہیں کی تھی۔ ایسے کسی کے سامنے نہیں گڑگڑاتی تھی۔ مگر وہ اس کی سن ہی نہیں رہا تھا۔

آئی ایم سوری زمر! مگر مجھے ایسا کرنا ہے۔ یہ سب بتانے کے بعد میں تمہیں زندہ نہیں چھوڑ سکتا۔ آئی ایم سوری....“ اور وہ اس کے ہاتھ بہت کچھ کہہ رہا تھا مگر اب کے زمر اس کو نہیں سن رہی تھی۔ وہ اسی طرح بھیکتی آنکھوں کے ساتھ مسلسل اسے کہے جا رہی تھی۔

”فارس! میں تمہاری بیچر رہی ہوں۔ میں سعدی کی پھپھو ہوں۔ میری شادی ہونے والی ہے۔ پلیز میرے ساتھ اس طرح مت کرو۔ اپنی بیوی کے ساتھ اس طرح مت کرو۔“ زرتاشہ ہکا بکا سی اٹھ کھڑی ہوئی۔ اس کی کچھ سمجھ میں نہیں آ رہا تھا کہ زمر فارس سے سب کیوں کہہ رہی ہے۔

”فارس! تم ایسا کچھ نہیں کرو گے۔ پلیز میری بات سنو۔ تم یاد کرو میں تمہاری بیچر ہوں۔ میں نے تمہیں پڑھایا ہے۔ میں سعدی کی پھپھو ہوں۔ تم میرے ساتھ ایسا کچھ نہیں کر سکتے۔ تم میرے پاس آؤ۔ ادھر آؤ۔ میں تمہارا بیٹ کر رہی ہوں۔ ہم اس بارے میں بات کریں گے۔ جو بھی بات تمہیں کرنی ہے ہم کریں گے۔ میں تمہارا کیس لڑوں گی۔ میں سب کچھ ٹھیک کر لوں گی فارس! تم صرف میری بات سنو۔“ لیکن اب فارس کی طرف سے خاموشی چھا گئی تھی۔ وہ کچھ بھی نہیں کہہ رہا تھا۔ سانس لینے کی آواز تک نہ تھی۔

خاور نے انگلی ٹریگر پیر رکھے، کان سے لگے ہینڈ زفری میں کہا۔ ”سر! آریوشیور آپ اگلے الفاظ سننا چاہتے ہیں؟“ میز کی اوٹ میں زمین پہ بیٹھے ہاشم نے اثبات میں سر ہلایا۔ ”ایک ایک لفظ۔“ اس کی سختی سے بیچی آنکھیں سرخ ہو رہی تھیں۔ ”کیا تم اس کو دیکھ سکتے ہو خاور؟“

”لیس سر۔ ابھی بیس سیکنڈ ہیں۔ وہ دونوں ریٹورنٹ میں ہیں۔ ڈی اے گھبرا گئی ہے۔ مگر وہ ایک بہادر عورت ہے، وہ بھاگے گی نہیں۔ وہ آخری سانس تک فارس کو کونینس کرنے کی کوشش کرے گی۔“

”اس کے چہرے پہ اس وقت کیا ہے خاور؟“ وہ شدت سے کپٹی مسل رہا تھا۔ سر میں عجیب درد اٹھنے لگا تھا۔ ”نخوف نہ پریشانی۔ صرف شاک اور بے یقینی۔“

نیچے ریٹورنٹ میں زمر کے سامنے کھڑی زرتاشہ کو اب فکر ہونے لگی تھی۔

”کیا ہو رہا ہے؟ آپ فارس سے کیا کہہ رہی ہیں؟ وہ کدھر ہے؟“ مگر زمر کو اس وقت کچھ ہوش نہیں تھا۔ اس کا دماغ کہہ رہا تھا کہ وہ فوراً زرتاشہ کا ہاتھ پکڑ کر وہاں سے بھاگ جائے مگر دل کو ابھی بھی یقین تھا کہ فارس ایسا کچھ نہیں کر سکتا۔ اس نے آخری کوشش کرنی چاہی۔

”فارس پلیز تم کچھ ایسا مت کرنا جس پہ تم پچھتاؤ۔ میں تمہارے ساتھ ہوں۔ میں تمہارا کیس بھی لڑوں گی اور میں تمہیں سپورٹ بھی کروں گی۔ پلیز فارس! کیا تم میری بات سن رہے ہو؟ فارس پلیز میری شادی ہونے والی ہے۔ میرے ساتھ اس طرح مت کرو۔ اپنی بیوی کے ساتھ ایسے مت کرو۔ فارس.... فارس؟“

خاور نے ٹریگر دبا دیا۔ ایک دو تین چار.... تاک تاک کر....

اور زمر نے محسوس کیا کہ فون اس کے ہاتھ سے گر گیا ہے۔ وہ فرش پہ جا لگا مگر آواز نہیں آئی۔ زمر کو اس وقت کسی بھی چیز کی آواز نہیں آئی۔

بس یوں لگا کہ کچھ چیز کر نکلا ہے۔ ایک دو تین.... کوئی برجھی تھی جس پہ آگ لگی تھی، کوئی عجیب سا احساس درد بے پناہ درد۔ اس نے جھک کر میز کے کنارے کو دونوں ہاتھوں سے تھامنا چاہا۔ مگر توازن برقرار نہیں رکھ پارہی تھی۔ زرتاشہ کی آنکھیں حیرت اور خوف سے پھیل گئیں۔ زمر نے دیکھا وہ کھڑی تھی۔ زمر کو اب وہ اونچائی پہ لگ رہی تھی کیونکہ وہ خود گرتی ہی جا رہی تھی۔ اس نے لوگوں کو اپنی طرف بڑھتے دیکھا، اس نے زرتاشہ کو گرتے دیکھا۔ وہ اوندھے منہ زمین پہ جاگری۔ اسے ماربل کافرش اپنے گال سے ٹکراتا محسوس ہو رہا تھا۔ ٹھنڈا فرش، سخت سے سخت دل جیسا ٹھنڈا۔ اس کے علاوہ زندگی میں ہر احساس ختم ہو چکا تھا۔ ہاں شاید کوئی اس کے آس پاس تھا، کچھ سرخ سرخ سا تھا،

کوئی سرخ سی شے تھی جو اس کی کمر سے نکل کر اس کے ارد گرد بکھر رہی تھی۔ سفید ماربل کے فرش پہ اس کے ہاتھوں پر اس کے چہرے کے قریب وہ بہتی جا رہی تھی۔ وہ پانی نہیں تھا، وہ پانی سے گاڑھا تھا۔

ہاشم کے آفس میں اب خاموشی چھائی تھی۔ اس نے آنکھیں کھولیں، شگستگی سے اٹھا، تھکا تھکا سا کرسی پہ بیٹھا، لیپ ٹاپ بند کیا اور سست روی سے انٹرکام اٹھا کر بولا۔

”حلیہ! ایک کپ کافی لاؤ اور پھر جب تک میں باہر نہ نکلوں، کسی کو اندر نہ آنے دینا۔ میں کچھ وقت تمہارا ہنا چاہتا ہوں۔“ پھر آنکھیں بند کر کے سر سیٹ کی پشت سے نکا دیا۔

سوگ کی ایک سہ پہر زمر یوسف کے نام! زرتاشہ غازی کے نام!
”تمہیں کسی جنت میں رہنے کا شوق تھا زرتاشہ! تمہاری یہ خواہش بھی فارس کی جگہ میں نے پوری کی۔“



وقت کے کتنے ہی دھاروں سے گزرنا ہے ابھی زندگی ہے تو کئی رنگ سے مرنا ہے ابھی
ہر شے اندھیر تھی۔ پلکوں پہ بہت بوجھ تھا۔ بمشکل اس نے اس بازو آنکھوں سے ہٹانا چاہا۔ سفید روشنیوں والی چھت تھی۔ ارد گرد لوگ تھے۔ اپنے اوپر سفید چادر تھی۔ کیا یہ زندگی کا اختتام تھا یا پھر ایک نئی زندگی کا آغاز تھا؟

بازوؤں میں سونیاں تھیں اور اس سے زیادہ چبھتا ہوا احساس دل میں تھا۔ زمر نے دو تین دفعہ پلکیں جھپکیں۔ کچھ دھندلے دھندلے سے وجود اپنے سر ہانے کھڑے نظر آئے۔ ایک گھٹکھریا لے بالوں والا لڑکا تھا، ایک عورت تھی، فریبی ماں۔ وہ رو رہی تھی۔ اس کو جاتے دیکھ کر روتے ہوئے وہ مسکرائی۔ زمر نے مسکرا کر کہا، ”کچھ کہنا چاہا۔ مگر لبوں سے بس یہی الفاظ نکلے۔“ فارس کہاں ہے؟“

گھٹکھریا لے بالوں والا لڑکے نے سر جھکا دیا۔ اس کی آنکھیں بھی شاید گلابی تھیں جیسے وہ رویا ہو۔ ابھی نہیں بہت پہلے رویا ہو۔ اب اس کے آنسو خشک ہو گئے تھے۔ وہ نرمی سے اس کے اوپر جھکا، اس کے ماتھے سے بال ہلکے سے ہٹائے اور آہستہ سے بولا۔

”زمر! کیا آپ مجھے دیکھ سکتی ہیں؟“ اور وہ اس کو دیکھ رہی تھی بنا پلک جھپکے۔ اس نے ہلکی سی آواز میں صرف اتنا پوچھا۔ ”فارس کہاں ہے؟“ کسی نے جواب نہیں دیا۔ شاید آگے پیچھے کوئی اور لوگ بھی تھے۔ ہاں اس کی بائیں طرف ایک لڑکی بھی کھڑی تھی، ماتھے پہ کئے بال اور گلگلاز والی۔ لیکن زمر اس کو نہیں دیکھ رہی تھی۔ گھٹکھریا لے بالوں والا لڑکے کے ہوتے ہوئے وہ اس لڑکی کو کم ہی دیکھا کرتی تھی۔ وہ دوبارہ اس کے اوپر جھکا۔

”آپ ٹھیک ہو جائیں گی۔ بالکل ٹھیک ہو جائیں گی۔ کیا آپ کو کہیں تکلیف ہو رہی ہے؟ کیا میں ڈاکٹر کو بلاؤں؟“

اس نے ہلکا سا پوچھا، اتنا ہلکا کہ لڑکے کو سننے کے لیے کان اس کے چہرے کے قریب لے جانا پڑا۔

”فارس کہاں.... ہے؟“

پھر اندھیرا سا دوبارہ چھانے لگا۔ ساری دنیا کا نور چلا گیا۔ سیاہی پہ سیاہی کے پردے تھے۔ اس کا دماغ پانی پہ بہتے پر کی طرح ہلکا اوپر کہیں دوڑاڑتا گیا۔

دوبارہ آنکھ کھولی تو چہرے بدل چکے تھے۔ اب صرف لڑکا کھڑا تھا۔ بائیں طرف شاید کوئی اور بھی تھا، مگر بائیں طرف والوں کو وہ کم دیکھا کرتی تھی۔ اس نے دائیں ہاتھ کھڑے لڑکے پہ نگاہیں مرکوز کیے لب ہلائے تو وہ پھر سے جھکا۔ اب اس کا لباس بدلا ہوا تھا۔ شاید وہ کوئی اور دن تھا۔

”آپ کیسی ہیں؟“ اس نے پوچھا۔

اس کے لب ہلکے سے پھڑ پھڑائے۔ ”فارس کہاں ہے؟“ لڑکے کے چہرے پہ کرب سا نکھرا۔ اس نے سر جھکا کر اٹھایا۔
 ”ان کی وائف....“ وہ رکا۔ زمریک تک اسے دیکھتی رہی۔ اسے لگا اسے اس سوال کا جواب معلوم ہے۔
 ”ان کی وائف کو بھی گولی لگی تھی۔ وہ نہیں رہیں۔“ وہ بمشکل بول پایا۔ شاید اس کے گلے میں کوئی چیز انگی تھی یا پانی یا کچھ ایسا جو پانی
 ۔ اسی کاڑھا تھا۔

”زرتاشہ مرگئی؟“ اس کی آنکھوں میں استعجاب ابھرا۔ ایک تک وہ سعدی کو دیکھتی رہی۔ سعدی نے ہلکے سے اثبات میں سر ہلایا۔ وہ
 اسی نہ اس کو اس موقع پہ دینا نہیں چاہتا تھا مگر وہ پھیسو سے جھوٹ بھی نہیں بول سکتا تھا۔

”فارس کہاں ہے؟“ اس نے پھر پوچھا مگر اندھیرے بڑھتے گئے۔ عجب سے اندھیرے تھے۔ وہ نہ کچھ سننے دیتے نہ کچھ بولنے
 اہل۔ پللیں بھی اٹھانے نہیں دیتے۔ وہ دوبارہ اسی کھائی میں ڈوبتی چلی گئی۔ پھر آنکھ کھلی تو منظر بدلا ہوا تھا۔ اب کے اس کا چہرہ بائیں طرف
 لٹا کھنکھریا لے بالوں والا لڑکا نجانے کہاں تھا۔ بائیں جانب لڑکی کھڑی تھی، گلاسز والی خاموش مگر روئی آنکھوں والی۔ وہ اس کو پہچانتی
 لٹی جانتی تھی یا نہیں یہ اس کو ابھی معلوم تھا۔ اس نے انہی ویران آنکھوں سے اس کو دیکھا اور لبوں پہ صرف ایک ہی سوال تھا۔ ”فارس
 کہاں ہے؟“

”وہ آئے تھے آپ کو دیکھنے صبح علیشا بھی آئی تھی۔ ہم اس دن آپ کا انتظار کرتے رہے۔ ہمیں نہیں پتا تھا یہ سب ہو جائے گا۔“ وہ
 ہلکی آواز مدہم تھی۔ اس میں ہمدردی تھی شاید کہیں پیار بھی تھا۔ زمر بس اس کو دیکھ رہی تھی۔ لڑکی قریب جھکی۔

”پھیسو آپ....“ وہ رکی، پچپائی۔ ”آپ ٹھیک ہیں؟ ڈاکٹر کو بلاؤں؟“

”فارس کہاں ہے؟“ اس نے پھر پوچھا۔ اس سوال کا جواب کوئی نہیں دے رہا تھا۔

”ابھی شاید وہ گھر پہ ہی ہوں۔ وہ بہت اپ سیٹ ہیں۔ بہت زیادہ ٹوٹ گئے ہیں۔“ اور زمریک تک اسے دیکھتی رہی۔ اسے سب
 اٹھا۔ اندھیری کھائیوں میں یادداشت کی روشنی ہر شے از سر نو زندہ کر لائی تھی۔ اسے ایک ایک چیز یاد تھی۔ دل میں اٹھتا درد پہلے سے بڑھ گیا
 لھا۔ اور پھر اس نے ہلکی سی نگاہ جھکا لی۔ اسے اپنے اوپر سفید چادر پڑی دکھائی دے رہی تھی۔ اس نے نگاہ پھر سے جنین کے چہرے پہ کی۔
 ”مجھے کیا ہوا ہے؟“ جنین خاموش رہی۔ اس نے نظر اٹھا کر سامنے کسی کو دیکھا جیسے کوئی سنگدل مانگا ہو۔ شاید جواب لٹی میں تھا تھی وہ
 ۱۱۰۰ زمر کو دیکھنے لگی۔

”میرے گردے ضائع ہو گئے ہیں، ہے نا؟“ شاید اس نے خود ہی کچھ سنا تھا شاید نیم بے ہوشی میں اس نے کچھ سنا تھا۔

”آپ کے گردے....“ وہ رکی ”متاثر ہوئے ہیں۔“

اس سے زیادہ مہذب الفاظ اس کو نہیں ملے تھے۔ زمر کے چہرے پہ حیرت نہیں آئی۔ دکھ بھی نہیں ابھرا۔ شاید وہ اپنی حالت بے
 ہوشی میں ایسا کچھ سن چکی تھی شاید وہ کئی دفعہ سن چکی تھی۔ یقیناً وہ جانتی تھی وہ صرف تصدیق چاہ رہی تھی۔ اب کے اس نے ہلکی سی گردن سیدھی
 لی۔ ہاں اتنا اسے یاد تھا کہ دوبارہ بے ہوش ہونے سے پہلے اس نے گردن سیدھی کی تھی۔ اب نہ وہ دائیں تھی نہ بائیں درمیان میں تھی، معلق۔
 سیاہ تار کول جیسی چادر اب کے سر سے سر کی تو وہ بلکیں بہتر طور پر جھپک پار رہی تھی۔ فرہبی مائل خاتون اس کے سر ہانے اب کھڑی
 لٹی۔ اس نے ہلکا سا ہاتھ اٹھا نا چاہا تو انہوں نے اس کا ہاتھ تھام لیا۔ بہت محبت سے اس سے پوچھ رہی تھیں کہ وہ کیسی ہے؟ کیا کھانا پسند
 ا۔ کی؟ کیا اسے کہیں تکلیف ہے؟ کیا وہ ڈاکٹر کو بلائیں؟ کیا وہ اسے پانی دیں؟ وہ بس ان کو دیکھے گی اور جب بولی تو سرگوشی میں۔

”فارس کہاں ہے؟“ ندرت کی آنکھوں میں اچنبھا سا ابھرا۔ زمر کا اس سے ایسا کوئی تعلق تھا تو نہیں جو وہ بار بار پوچھتی۔ شاید

بہر حال زبردستی مسکراتے ہوئے قریب آئیں۔

”وہ گھر پہ ہے۔ شام کو آئے گا ادھر تمہیں دیکھنے۔ وہ بھی بہت پریشان ہے اس سب سے۔ بلکہ پریشانی تو ایک بہت چھوٹا لفظ ہے۔“ زمردیک ٹک ان کو دیکھتی رہی۔ ہر بات ہر لفظ اسے یاد تھا اور پھر ایک دم سے وہ چونکی۔ بدقت تمام اس نے گردن ادھر ادھر گھمائی۔ اس نے ان چند دنوں میں.... پتا نہیں کتنے دن تھے وہ سب کے چہرے دیکھے تھے۔ گھنگھریالے بالوں والا لڑکا، عینک والی لڑکی، وہ فرہی مائل خاتون۔ صرف ایک چہرہ نہیں دیکھا تھا۔ بے حد خوف اور وحشت سے اس نے رخ ندرت کی طرف پھیرا۔

”ابا! ابا کدھر ہیں؟“ ندرت کی آنکھوں سے آنسو ابلنے کو بے تاب ہو گئے۔ اسے لگا کہ وہ کوئی اور خبر سننے جا رہی ہے، کوئی ایسی خبر جس کو سننے کے بعد اس کا دل بھی کام کرنا چھوڑ دے گا۔ اس نے کہنیوں کے بل اٹھنا چاہا مگر نہیں اٹھ سکی۔ جسم میں درد تھا، شدید درد۔ بے حد کرب سے اس نے دوبارہ پوچھا۔

”بتائیے ابا کہاں ہیں؟ جب تک آپ مجھے سچ نہیں بتائیں گی میرا دل اٹکا رہے گا۔“ مگر ندرت خاموش تھیں۔ انہوں نے سر جھکا لیا۔ پھر چہرہ موڑا شاید آنسو پونچھنے کی کوشش کی۔

”کیا ابا بھی مر گئے؟“ اس کے لبوں سے نکلا۔ ندرت نے تڑپ کے رخ اس کی طرف پھیرا۔ آنسوؤں کو ابلنے دیا مگر نفی میں

سر ہلایا۔

”نہیں۔“ وہ رکیں ”وہ اب ٹھیک ہیں۔“ پھر چپ ہو گئیں۔

”اب.... اب سے کیا مطلب؟ انہیں کیا ہوا تھا؟“ وہ انک انک کر بول رہی تھی۔ اٹھنا بھی چاہتی تھی مگر اٹھ نہیں سکتی تھی۔ اس کے چہرے پر تڑپ تھی۔ ایسا لگتا تھا بس وہ کسی طرح سب کچھ چھوڑ کر اس کمرے سے بھاگ جائے، اس اسپتال کے کمرے سے بھاگ جائے۔ مگر وہ جیسے مفلوج سی ہو کر رہ گئی تھی۔

”کدھر ہیں ابا؟“ الفاظ بمشکل حلق سے نکل رہے تھے۔

”ان کو فالج کا ایک ہوا تھا مگر اب وہ ٹھیک ہیں۔ وہ گھر پہ ہیں۔ ہم انہیں اسپتال نہیں لا سکتے۔ اب وہ ٹھیک ہیں زمر! تم پریشان مت ہو۔“ ندرت نے اس کے بالوں میں ہاتھ پھیرتے ہوئے اس کو تسلی دی۔ وہ یک ٹک ان کو دیکھے گئی، بالکل خاموشی سے، جیسے ساری دنیا ختم ہو گئی ہو۔ اوپر اٹھنے کی کوشش ختم کر دی اور سر نڈھال طریقے سے تکیے پہ گر آیا۔

”میرے ابا مفلوج ہو گئے؟ میرے حادثے کی وجہ سے؟ میرے ابا مفلوج ہو گئے؟“ اس نے ندرت سے سوال نہیں کیا تھا۔ خالی خالی نگاہوں سے چھت کو دیکھتے خود کو بتایا۔

ندرت کے پاس جواب تھا بھی نہیں۔ زمر کی گردن اب سیدھی تھی۔ ایک دفعہ پھر وہ نہ دائیں تھی نہ بائیں۔ چند گہری سانس لیں، آنکھیں بند کر کے کھول لیں۔ اب چیزیں بہتر نظر آ رہی تھیں۔ ندرت نے آہستہ سے اس کے قریب ہو کر کہا۔

”پولیس والے کب سے چکر لگاتے رہے ہیں۔ باہر بھی موجود ہیں۔ انہیں تمہارا بیان لینا ہے۔“ زمر نے اثبات میں سر ہلایا۔ وہ

تیار تھی۔

”ان کو اندر بھیجیں۔ ایک بیان ہے جو مجھے دینا ہے۔“ اس کی آواز اب بھی درد سے بھر پور اور ہلکی تھی مگر اس کی نوعیت مختلف تھی۔

سخت، منتقم، آگ سے بھر پور۔



جو تخت و تاج کے مالک ہیں کیا وہ معتبر بھی ہیں شراگیزی میں ڈوبی حکمرانی کا تماشا کر آفس کارڈورٹیوں سے جگلا رہا تھا۔ علیشا فون کان سے لگائے سبک رفتاری سے چلتے ہوئے بولتی جا رہی تھی۔

”ہاں حنین! تم بالکل بھی فکر مت کرو۔ سب کچھ ٹھیک ہو جائے گا۔ خدا بہتر کرے گا۔ میں آج ہی آؤں گی تمہاری آغوش سے ملنے۔“

”اوہ ایسی ہیں؟“ کارڈور کا موڑ مڑتے ہوئے اس نے فکر مندی سے پوچھا۔ پھر دوسری طرف ملنے والا جواب سن کر اثبات میں سر ہلاتے اور لفٹ کی طرف آئی۔

”تم بالکل پریشان مت ہونا۔ میں ضرور آؤں گی۔ خدا نے چاہا تو وہ جلد ٹھیک ہو جائیں گی۔ کیا ان کی کڈنیز مکمل طور پر فیل ہو چکی ہیں؟“ لفٹ کا مٹن دباتے ہوئے اس کے چہرے پر سوگواریت اتری۔

”آئی ایم سوری حنین! چلو اوکے شام کو ملتے ہیں۔“ موبائل بند کیا اور سامنے دیکھا۔ لفٹ کے دروازے کھل چکے تھے۔ وہ اندر اہل۔ مطلوبہ فلور پہ انگلی رکھی اور گہری سانس لے کر گردن اٹھا کر خود کو جیسے کسی معرکے کے لیے تیار کیا۔ دروازے بند ہوئے۔ لفٹ اوپر کی طرف بڑھنے لگی۔ ہرگز رتی منزل علیشا کا اعتماد ڈگمگا رہی تھی۔ اسے لگا اس کا چہرہ سفید پڑ رہا ہے۔ اس نے رخ پھیر کر لفٹ کی دھاتی دیوار میں اپنا منہ دیکھا۔ پھر سیاہ سلکی بالوں میں ہاتھ پھیرا۔ سر می آنکھوں کو سکیز کر تنقیدی نظروں سے دیکھا کہ کہیں وہ گھبرائی ہوئی تو نہیں لگ رہی، مگر نہیں۔ بظاہر وہ پر اعتماد لگ رہی تھی۔ سرخ شرٹ، سفید پینٹس اور لمبی ہیل کی سینڈل میں ملبوس، کہنی پہ پرس نکائے وہ اندر سے جتنی ڈری سہمی تھی، اتنی لگ نہیں رہی تھی۔

مطلوبہ فلور آن پہنچا تھا۔ دروازے کھلے۔ وہ اسی اعتماد سے چلتی ہوئی راہداری میں آگے بڑھتی گئی۔ کتنے ہی آفسز کو اس کیے۔ کتنے لوگوں کے سامنے سے گزری، بغیر نظر ملائے۔ اسے معلوم تھا کہ اسے کس آفس میں جانا ہے۔ سب سے بڑا آفس سب سے آخر میں تھا۔ علیشا اس کے قریب بس کھلے بھر کو ٹھہری۔ باہر موجود سیکرٹری نے سر اٹھا کر اسے دیکھا۔

”میں آپ کی کیا مدد کر سکتی ہوں؟“ اس نے پکارا۔ علیشا ذرا سا مسکرائی۔

”اورنگزیب کاردار نے مجھے بلا یا ہے۔ میری ان سے اپائنٹمنٹ ہے۔“

اس کی بات پر سیکرٹری قدرے اچنبھے سے اپنے نوٹس کھگانے لگی۔ علیشا نے گردن پھیر کر بند دروازے کو دیکھا۔ یہاں سے وہ اندر نظر نہیں دیکھ سکتی تھی۔

اندر آفس میں کنٹرول چیر پر اورنگزیب کاردار اپنی مخصوص تمکنت کے ساتھ بیٹھے تھے ابرو کے ساتھ اس نوجوان کو سن رہے تھے جو ماننے لکھا ایک پریزنٹیشن دکھا رہا تھا۔ وہ پی کیپ پہنے لاپرواہ سے حلیے والا نوجوان ان کا امیج کنسلٹنٹ بھی تھا اور کمپین مینجر بھی۔ وہ کافی متانت اور اہلی عمر سے زیادہ سمجھداری سے بولتا ایک ایک چیز سمجھا رہا تھا جسے میز کے مقابل کرسی پہ بیٹھا لیپ ٹاپ پہ کام کرتا ہاشم بہت ہی بیزاری سے ان کو نظر انداز کیے جا رہا تھا۔

”سر بظاہر ایسا لگتا ہے کہ آپ کے بھانجے پہ اپنے بھائی کے قتل کا آنے والا الزام آپ کے خلاف جائے گا لیکن.....“ کمپین مینجر نے ذہن اٹھا کر ڈرامائی انداز میں وقفہ دیا۔ ہاشم نے نگاہ پھیر کر مزید بیزاری سے اسے دیکھا۔ ہونہر کر کے سر جھٹکا۔ اور دوبارہ سے لیپ ٹاپ پہ ٹاپ کرنے لگا۔ ایک تو اس کنسلٹنٹ سے اسے چڑھتی۔ وہ لڑکا وہ باتیں بتانے کے پیسے لیتا تھا جو وہ اپنے باپ کو مفت میں بتا سکتا تھا۔

”لیکن سر! ہم اس موقع کو اپنے مفاد میں بھی استعمال کر سکتے ہیں۔“ اورنگزیب کاردار کے خفا چہرے پہ ٹھکنیں ابھریں۔

”اور وہ کیسے؟“

”آپ جانتے ہیں کہ اس وقت آپ ضمنی انتخابات کے لیے کھڑے ہو رہے ہیں۔ ایسے میں کچھ کی پلیئر ز اپنے مطلوبہ امیدواروں

کے بجائے آپ کو اٹھتے دیکھ کر آپ کے خلاف استعمال ہونے والا کوئی موقع ضائع نہیں کریں گے۔ اس لیے بجائے اس بات پر مدافعا نندا اختیار کرنے کے، ہم اس کو اپنے حق میں استعمال کر سکتے ہیں جیسے...“ جوش میں کہتے ہوئے وہ اپنے ہاتھ میں پکڑے ٹیبلٹ کو اورنگزیمبر صاحب کے پاس لایا اور ان کو کچھ دکھانے لگا۔ ”یہ وہ بیان ہے جو آپ پریس کے سامنے دیں گے جس سے ایسا لگے گا کہ آپ گو کہ اپنے بھانڈے کے اس عمل سے خفا ہیں، لیکن اپنے اثر و رسوخ کا استعمال کیے بغیر اس معاملے کو قانون پر چھوڑ رہے ہیں۔ آپ علی الاعلان یہ کہیں گے کہ ہر شک ملزم میرا سا بھانجا ہی کیوں نہ ہو، اگر وہ واقعی مجرم ہے تو اس کو قانون کے مطابق سزا ملنی چاہیے... اور آپ اپنا کوئی بھی اثر و رسوخ استعمال کر کے اس کو وہاں سے نکالنے کی کوشش نہیں کریں گے۔ ایسی صورت میں آپ کو ایک انصاف پسند شخص کی حیثیت سے دیکھا جائے گا۔“ اورنگزیمبر نے بگڑ کر اس کو دیکھا۔ ”یعنی کہ میں فارس کو اس معاملے سے نکالنے کی کوئی کوشش نہ کروں؟“ کمپین منیجر احمر شفیع مسکرا اور چٹکی بجائی۔

”یہی تو ساری گیم ہے سر! آپ کی جگہ کوئی بھی ہوتا تو وہ اس اسکینڈل پر پردہ ڈالنے کی کوشش کرتا۔ لیکن آپ کے مخالفین کسی بھی صورت آپ کو اس اسکینڈل کو کور کرنے نہیں دیں گے، تو پھر کیا ہی اچھا ہو کہ ہم بھی اسے کور کرنے کی کوشش نہ کریں بلکہ ہم انہی کا داؤا نہی پھیل جائیں۔ دیکھیں...“ وہ اب اپنی اس اسٹریٹیجی کی مزید مین میج سمجھانے لگا۔ اورنگزیمبر بظاہر برے موڈ کے ساتھ لیکن توجہ سے سن رہے تھے۔ ہاشم نے نگاہ اٹھا کر دوبارہ بے حد بیزار اور تپتی سے ان دونوں کو دیکھا اور پھر کی بورڈ پہ ٹائپ کرنے لگا۔ اس کو جس خبر کا انتظار تھا، زمر کے بیان کا وہ آئے نہیں دے رہی تھی۔ پانچ دن ہو چکے تھے زمر کو گولی لگے۔ فارس آزاد گھوم رہا تھا، بیوی کی موت کا سوگ منار ہاتھا، اور فی الحال کوئی بھی نہیں تھا جو یہ کہہ سکے کہ یہ قتل فارس نے کیا ہے۔ گو کہ ہوٹل کے کمرے سے مخبری کے بعد گن برآمد کر لی گئی تھی، مگر فارنزک رپورٹ کو اس نے ابھی روک رکھا تھا۔ فارنزک اور فنکٹر پرنٹ رپورٹ زمر کے بیان کے بعد آنی چاہیے یہ پلان تھا، مگر زمر... اگر زمر مرگئی... اف... اس سے آگے وہ سوچنا بھی نہیں چاہتا تھا۔ ایک لاش کا مزید بوجھ اپنے کندھوں پر... نہیں!

وہ سر جھٹک کر اپنی ای میل کھولنے لگا۔ خاور نے دو روز پہلے اس کو فارس کی ایلی بائی لڑکی کی تفصیلات بھیج دی تھیں۔ اس کے واہے درست تھے۔ وہ علیشا ہی تھی۔ مگر اس نے ہاشم سے رابطے کی کوئی کوشش نہیں کی تھی۔ وہ اسی سے ملنے ادھر آئی تھی، ہاشم کو معلوم تھا، اسی لیے اس نے بھی علیشا کو نہیں چھیڑا۔ وہ خود چل کر اس کے آفس آئے گی۔ کب؟ وہ منتظر تھا۔ باہر کھڑی علیشا نے سیکرٹری کونفی میں سر ہلاتے دیکھا۔ وہ کہہ رہی تھی۔

”آپ کی کوئی اپائنٹمنٹ ریکارڈ نہیں ہے۔ کیا آپ پھر سے اپائنٹمنٹ لینا چاہیں گی؟“ مگر علیشا نے بغیر مزے اور تیزی سے دروازے کی طرف آئی۔ اس سے پہلے کہ کوئی اسے روک پاتا، اس نے دروازہ کھول لیا۔ سب سے پہلے ہاشم نے چونک کر دیکھا تھا اور پھر وہ ایک دم اٹھ کھڑا ہوا۔ بالکل سپاٹ، سرد سا۔ اورنگزیمبر نے ہاتھ میں پکڑے ٹیب پد احمر شفیع کی پریزینٹیشن دیکھتے جیسے سر اٹھایا تو وہ بھی ایک دم بالکل ٹھہر سے گئے۔

وہ دروازے میں کھڑی تھی اور سیکرٹری پیچھے سے آ کر اسے روکتے ہوئے سخت سست سنار ہی تھی۔ اورنگزیمبر صاحب کے ساتھ جگھے کنسلٹنٹ لڑکے نے باری باری ان دونوں باپ بیٹے کے تاثرات دیکھے اور پھر سیدھا ہوا۔ سیکرٹری کو اشارہ کیا۔ وہ خاموش ہو کر پیچھے ہٹ گئی۔ علیشا دو قدم مزید اندر آئی۔ وہ مسلسل اورنگزیمبر کا ردار کو دیکھ رہی تھی، بنا پلک جھپکے، سپاٹ چہرے کے ساتھ، جیسے تاثرات چھپانے کی کوشش کر رہی ہو۔ ہاشم ایک دم مڑا۔ سختی سے احمر کو دیکھا۔ ”باہر جاؤ فوراً۔“

کنسلٹنٹ لڑکا سر اثبات میں ہلاتے ہوئے دونوں ہاتھ اٹھا کر گویا سمجھانے لگا۔

”سر! اگر تو یہ کوئی اسکینڈل ہے تو میرا خیال ہے میرا یہاں موجود ہونا سب سے ضروری ہے۔ کیونکہ میں ہی آگے پیش آنے والی

۳۰ سال کا تجزیہ کر سکتا ہوں اور میں ہی آپ کو بہتر طریقے سے گائیڈ کر سکتا ہوں کہ آپ کو اس سچو ایشن کو کس طرح ہینڈل کرنا ہے کیونکہ میں نے...

ہاشم گھوم کر اس طرف آیا۔ باپ کے ہاتھ سے ٹیب لے کر کنسلٹنٹ کو دے مارنے کے انداز میں تھمایا۔ اسے کہنی سے پکڑا، کھینچ کر اواز لے کے گیا اور ہکا بکا سے احمر کو باہر نکال، گویا دفاع کر کے دروازہ بند کیا۔ پھر واپس مڑ کر علیشا کے سامنے آکھڑا ہوا۔ سخت شعلہ ان نظروں سے اسے گھورا۔

”کیا چاہیے؟ کس لیے آئی ہو؟“

اورنگزیب بھی اب سیدھے ہو کر بیٹھ گئے تھے اور تیکھی خاموش نظروں سے اسے دیکھ رہے تھے۔ علیشا نے نظروں کا رخ ہاشم کی طرف پھیرا۔ پھر خود کو بااعتماد ظاہر کرتے ہوئے بولی۔

”پیسے چاہئیں۔“ ہاشم نے استہزائیہ سر جھٹکا۔ گھوم کر آگے آیا اور باپ کی کرسی کے ساتھ جا کھڑا ہوا۔ اب وہ دونوں ایک سمت تھے اور ان کے مقابل علیشا میز کے دوسری جانب کھڑی تھی۔ اپنے پرس کے ہینڈل کو مضبوطی سے پکڑے خود کو مضبوط رکھتے ہوئے۔

”میں بہت پیسے دے چکا ہوں تم ماں بیٹی کو۔ اب کیا چاہیے؟“ اورنگزیب بولے تو انداز میں تحارت تھی۔

”جس پیسے کی بات آپ کر رہے ہیں میں آپ کو یاد دلانی چلوں وہ میری ماں کے اس علاج پر خرچ ہوئے تھے جو ان کو آپ کی مارہٹ کی وجہ سے کروانا پڑا۔“ وہ جذبات کو قابو میں رکھے ضبط سے ایک ایک حرف ادا کر رہی تھی۔ ”آپ کو شاید بھول گیا ہے کہ میری ماں کو ہمزوئے وقت آپ نے اسے بری طرح مارا پینا تھا جس کے باعث وہ کئی ہفتے ہسپتال میں رہی تھیں۔ ان کی بیک بون متاثر ہوئی تھی۔ اور ان لے میڈیکل بلز پے کرتے کرتے ہم آج بھی وہیں کھڑے ہیں جہاں چھ سال پہلے تھے۔“

اورنگزیب نے استہزائیہ انداز میں ناک سے مکھی اڑائی۔ ”تم میرے خلاف کہیں پہ کچھ ثابت نہیں کر سکتیں۔“

علیشا نے اثبات میں سر ہلایا۔ ”یہ تو بالکل درست بات ہے۔ کیونکہ جب میں نے آپ پر سو کرنا چاہا تھا تو آپ کے ماہر وکیل بیٹے نے....“ ایک زخمی نظر ہاشم پہ ڈالی اور پھر اورنگزیب کو دیکھنے لگی۔ ”عدالت میں جیوری کے سامنے یہ ثابت کر دیا تھا کہ ناصر میری ماں بیٹیوں سے اپنی غلطی کی وجہ سے گری تھی بلکہ وہ دماغی توازن سے محروم عورت ہے۔ شاید اس میں سارا کمال آپ کے بیٹے کا بھی نہیں ہے کیونکہ جس لافرم نے میرا کیس Pro Bono لیا تھا اگر وہ میرے وکیل کے طور پہ ایک نا تجربہ کار فرسٹ ایر ایریوس ایٹ کو نہ مقرر کرتے تو شاید ہم عدالت میں اتنی بری طرح سے بے عزت نہ ہوتے۔ چاہے یہ ملک ہو یا میرا ملک قانون وہاں بھی آپ کا تھا یہاں بھی آپ کا ہے۔ اس لیے میں لمبی بات نہیں کروں گی۔“ کہتے ہوئے وہ رکی۔ اندر سے دل بہت زور سے دھڑک رہا تھا۔ چند گہرے سانس لے کر اس نے خود کو دوبارہ بہادر ظاہر کرنے کی کوشش کی۔ دونوں باپ بیٹا تندی سے اس کو گھور رہے تھے۔ دو قدم آگے آئی، میز کے سامنے بڑی کرسی کی پشت پہ ہاتھ رکھا اور جی کڑا کر کے پھر سے بولنے لگی۔

”میں ہارورڈ جانا چاہتی ہوں اور مجھے معلوم ہے کہ میں سارے ٹیٹ کلیر کر لوں گی۔ اگر مجھے صرف اتنی امید ہو کہ میری ٹیوشن فیس پے کر دی جائے گی اور چونکہ آپ میرے والد ہیں اور ناجائز ہی سہی، مگر میں آپ کی بیٹی ہوں۔ اس لیے آپ کو چاہیے کہ آپ مجھے سپورٹ کریں۔ میں آپ سے کبھی کچھ نہیں مانگوں گی۔ مجھے کوئی جذباتی انجمنٹ ہے آپ سے نہ کوئی امید صرف پیسے چاہئیں۔ آپ کے پاکستانی روپوں میں چند ملین کی بات ہے۔ آپ کے لیے تو یہ کچھ بھی نہیں ہے۔ صرف چند ملین۔“ اس نے رک رک کر موہوم سی امید سے دونوں باپ بیٹا کو دیکھا۔ پھر ایک کاغذ سامنے رکھا جس پہ اس کی تعلیم پہ اگلے چند سالوں میں خرچ آنے والی رقم کی تفصیل تھی۔

ان کے تاثرات ایک جیسے رہے۔ سخت سرد۔

”اور تم یہ سب کہنے اس وقت آئی ہو جب میرا باپ ایکشن میں حصہ لے رہا ہے۔ تمہارا خیال تھا کہ ایک اسکینڈل کے خوف سے ہم تمہیں پیسے دے دیں گے اور تم ہنسی خوشی رہو گی؟“ ہاشم نے یہ کہتے ہوئے مسکرا کر نفی میں سر ہلایا۔ ”تمہاری جیسی بہت سی لڑکیاں گزری ہیں جنہوں نے آکر عزت دار لوگوں پہ الزام لگائے۔ مگر یونواٹ علیشا وہ لڑکیاں وہ عورتیں وہ کہیں بھی نہیں ہیں۔ آج کسی کو وہ یاد بھی نہیں ہیں۔ لیکن وہ مرد جن پہ انہوں نے الزام لگائے چاہے سچے چاہے جھوٹے وہ مرد آج بھی خبروں میں ہیں۔ وہ مرد آج بھی طاقت میں ہیں۔ آج بھی حکومت کر رہے ہیں۔ تمہارا کوئی مستقبل نہیں ہے علیشا۔ تم جہاں سے آئی ہو وہاں چلی جاؤ۔ کیونکہ اگر اس سے زیادہ تم ہمیں ڈسٹرب کرو گی تو میں تمہارے ساتھ بہت برا پیش آؤں گا اور تم یہ بات جانتی ہو۔“ اس کی مسکراہٹ اب سنگین نتائج کی دھمکی میں بدل چکی تھی۔ علیشا کی آنکھوں میں سرخ سی نمی ابھرنے لگی۔ اس کے لب کپکپائے۔

”میں آپ کی بہن ہوں۔“

”تم میرے لیے ایک ایسا مسئلہ ہو جس کو میں کبھی حل نہیں کرنا چاہوں گا۔ تم اور تمہاری ماں میرے باپ کے پیسے پہ happily everafter رہنا چاہتے ہو جبکہ ایسا نہیں ہوگا۔“

”میں وہ بات ساری زندگی یاد رکھوں گی“ ہمیشہ کے لیے چوینیاں... کیس جیتنے اور مجھے خیرات کی طرح ماں کے علاج کی رقم دینے کے بعد آپ نے مجھے یہ کہا تھا۔ میں چیونٹی ہی ہوں اور میں جانتی ہوں کہ چیونٹیاں کیا ہوتی ہیں مگر شاید آپ خود بھی نہیں جانتے ہاشم! وہ تیکھی نظروں سے دیکھ کر بولی۔ ہاشم پہلی بار استہزائیہ مسکرایا۔

”اگر تمہیں لگتا ہے کہ میں اس بات سے بے خبر تھا کہ تم یہاں پر ہو تو تم غلط ہو۔“ یہ کہتے ہوئے ہاشم آگے آیا۔ اپنے لیپ ٹاپ پہ جھکا چند مٹن دباے اور اسکرین اس کی طرف کی۔ یہ خاوری کی ای میل تھی جس میں اس نے علیشا کے ٹکٹ کی کاپی اور اس کے ہوٹل میں ٹھہرنے کے دوران دیے گئے تمام کاغذات کی کاپی چند ایک دوسری معلومات کے ساتھ دو روز پہلے بھیجی تھی۔ علیشا نے پہلے اسکرین کو دیکھا پھر چونک کر ہاشم کو۔

”میں تمہارے یہاں آنے کا انتظار کر رہا تھا کیونکہ تم یہاں پر کسی نیٹ چیوڈ اوکومزنی کے لیے نہیں آئی تھیں جیسا کہ تم نے میرے کزن اور میری بھانجی کو بتایا تھا۔ میں جانتا تھا تم یہاں پر ہمارے لیے آئی ہو۔ پیسے مانگنے یا بلیک میل کرنے یا دھمکی دینے کیونکہ تم خود کو ہمارے خاندان کا حصہ سمجھتی ہو جبکہ ایسا نہیں ہے۔ اور تمہیں معلوم ہے میں تمہارا یہاں پہ انتظار کیوں کر رہا تھا؟“ وہ لیپ ٹاپ کی اسکرین فولڈ کر کے سیدھا ہوا۔ دوبارہ اس کے سامنے آیا قدم اس سے کافی لمبا تھا۔ گردن جھکا کر سفید پڑتی علیشا کو تندہی سے گھورتے ہوئے ایک ایک لفظ چبا چبا کر بولا۔

”اس لیے نہیں کہ مجھے تمہیں انکار کرنا تھا یا کوئی دھمکی دینی تھی۔ صرف ایک سوال تھا۔ تم نے میرے خاندان کو نارگٹ کیوں کیا؟ میں قطعاً نہیں مان سکتا کہ تم بالکل اتفاق سے میرے کزن کی ایلی بائی ہو۔ تم بالکل اتفاق سے اس کی بھانجی کی دوست ہو۔ میں علیشا، اتفاقات پہ یقین رکھنے والا آدمی بالکل نہیں ہوں۔ اس لیے تم ابھی مجھے بالکل سچ سچ بتاؤ گی کہ تم نے میری بھانجی کو دوست کیسے بنایا؟“ یہ سب علیشا کی توقع سے زیادہ تھا۔ وہ اس کے لیے تیار نہیں تھی۔ اس نے خشک لبوں پہ زبان پھیری۔ ایک قدم پیچھے ہٹی۔ مدد طلب نظروں سے پاور سیٹ پہ بیٹھے اور نگزیب کاردار کو دیکھا جو حقارت اور عنوت سے اسے دیکھ رہے تھے پھر قدرے ہراساں نظروں سے ہاشم کو۔ اس کا سارا اعتماد زائل ہو رہا تھا۔ اسے یاد تھا چند برس پہلے جب ہاشم اس کے گھر آیا تھا چیک منہ پہ مارنے کسی خیرات کی طرح اور تب اس نے اسے کہا تھا۔

”تم Happily Ever After رہنا چاہتی ہو۔ ایسا نہیں ہوگا۔ تم Ants Ever After ہو (ہمیشہ چیونٹیاں ہی) تم اور تمہاری ماں ایسے ہی رہو گے۔“ اور اس نے یہ بات لکھ کے رکھ لی تھی۔ اپنے کمرے میں ڈائریز پہ الماری کے اندرونی دروازوں پہ فونو الہما

ہیں مگر تصویروں کے پیچھے اپنے کی چین پے علیشانے یہ بات ہر جگہ پہ لکھ کے رکھ لی تھی۔ سوائے اپنے دل کے۔ اور آج یہ الفاظ اس کے سیدھے دل پہ آ کے لگے تھے۔

”جنین میری دوست ہے۔ اس سے زیادہ میں کسی چیز کی وضاحت نہیں دینا چاہتی۔“ ہاشم چند لمحوں کے لیے بالکل خاموش ہو گیا۔

”اگر تم چاہتی ہو کہ میں مستقبل میں کبھی تمہاری کوئی امید پوری کروں تو ہو سکتا ہے تمہارے سچ بتانے سے میں واقعی تمہاری کوئی امید پوری کر سکوں۔“ وہ اب کے بولا تو لہجے میں ذرا نرمی تھی۔ اور نگزیب نے ناگواری سے ہاشم کو دیکھا مگر بولے کچھ نہیں۔ انہیں معلوم تھا کہ ہاشم یہ سب اس سے کچھ کہلوانے کے لیے کہہ رہا ہے۔ علیشا کو حوصلہ ہوا۔

”شاید آپ بھول گئے ہیں کیپیوٹرز میں اچھی ہوں۔ میں نے آپ کے والد (اس نے ”آپ کے“ پہ زور دیا) کا ای میل ہیک کر رکھا تھا اور میں دیکھتی تھی کہ وہ کس طرح ایک چھوٹی لڑکی کو ای میل بھی کرتے تھے اس کی میلز کا جواب بھی دیتے تھے اور اس کو سراہتے بھی تھے۔ میں صرف یہ دیکھنا چاہتی تھی کہ آخر اپنے خون کو چھوڑ کر کسی اور کی بیٹی سے اتنا پیار کوئی کیسے رکھ سکتا ہے؟“

”اور اب تم اس کسی اور کی بیٹی کو نقصان پہنچانا چاہتی ہو؟ رائٹ؟“

ہاشم کے چہرے کی سختی لوٹ آئی۔ وہ ایک قدم مزید آگے بڑھا اور علیشا دو قدم پیچھے ہٹی۔ وہ اب خوف زدہ نظر آرہی تھی جیسے اسے لگ رہا ہو ہاشم ابھی اس پر جھپٹ پڑے گا۔

”تم نے اسے کیسے ٹریپ کیا؟ بالکل سچ بتانا، ورنہ مجھے سچ نکلوانے کے بہت سے طریقے آتے ہیں۔“ علیشا کی گردن خود بخود نفی میں ہلی۔ حلق سوکھ چکا تھا۔ لمحوں بھر کی نرمی نے اسے دھوکا دیا تھا۔

”میں نے اسے ٹریپ نہیں کیا۔ میں وہ گیم کھیلنے لگی جو وہ کھیلتی تھی۔ مجھے معلوم تھا وہ مجھے کانٹیکٹ کرے گی اور پھر ہم دوست بن گئے۔“ پھر اس کے چہرے پہ بے چینی ابھری۔ ”ہم واقعی دوست ہیں۔ پلیز اس کو کچھ مت کہنا، پلیز۔“

وہ کمزور پڑ گئی۔ وہ جانتی تھی وہ اس طاقتور اور رعب دار باپ بیٹے کے سامنے کمزور پڑ جائے گی اور بالکل ایسا ہوا تھا۔ ایسا ہی ہونا تھا۔

”میں اس کو بہت پسند کرتی ہوں۔ وہ میری بہت اچھی دوست ہے۔ پلیز میری اور اس کی دوستی کو کسی اور نظر سے مت دیکھو۔“ ہاشم نے گہری سانس لی۔ اثبات میں سر ہلایا۔ اپنی سابقہ کرسی کھینچی، بیٹھا، ٹانگ پہ ٹانگ رکھی اور گردن اٹھا کر تمکنت اور رعونت سے علیشا کو دیکھا۔

”اب تمہیں جو کرنا ہے کر لو کیونکہ تمہیں میرے پاس سے ایک چھوٹی کوڑی بھی نہیں ملے گی۔ اپنے ملک واپس جاؤ، محنت مزدوری کرو اور پھر جس اسکول میں جانا ہے جاؤ۔ اور نہیں تو کہیں اسکالر شپ کے لیے اپلائی کر دو۔ کوئی نہ کوئی تم پہ ترس کھا کے کچھ دے دے گا۔ لیکن وہ محض کم از کم میرا باپ نہیں ہوگا۔“ اس کے بعد سختی سے انگلی اٹھا کر دروازے کی طرف اشارہ کیا۔ ”آؤٹ۔“ علیشا کی آنکھوں میں ابھرتی نمی بڑھنے لگی۔ اس نے تڑپ کر اپنے باپ کو دیکھا۔

”خداوند تمہیں کبھی معاف نہیں کرے گا۔“ مزی اور تیز تیز قدموں سے باہر نکل گئی۔ اس کا یہاں آنا، اس کا یہاں ٹھہرنا، ان کے پاس آ کے منت کرنا سب بیکار لگ رہا تھا۔

اس کے نکلنے ہی ہاشم کے تاثرات بدلے۔ وہ تیزی سے اٹھا۔ اور نگزیب کے چہرے پہ بھی اب قدرے نظر تھا۔

”ہاشم!“ انہوں نے پکارا مگر اس سے پہلے ہی وہ ان کی طرف گھوما۔ میز پہ ہاتھ رکھے ان کے سامنے جھکا اور ان کی آنکھوں میں دیکھ کر چپا چپا کر بولا۔ ”میں ہمیشہ کی طرح اس دفعہ بھی آپ کا پھیلا یا کچرا صاف کر لوں گا کیونکہ ہاشم ہے ہی اس کام کے لیے۔ ہاشم ہر چیز سنبھال سکتا ہے یہ بھی سنبھال لے گا۔ لیکن میری بات یاد رکھیے گا۔ اگر میری ماں کو اس بارے میں کچھ بھی پتا چلا یا وہ ہرٹ ہوئیں تو میں آپ کا ساتھ نہیں دوں گا۔“

پھر سیدھا ہوا۔ اپنا لپٹا پٹا اٹھایا اور انہیں گھور کر دیکھتا مڑ کر باہر نکل گیا۔ اور نگزیب غصے سے منہ میں کچھ بڑبڑا کر سر جھٹک کر رہ گئے۔ ابھی فارس کا مسئلہ ختم نہیں ہوا تھا کہ ایک اور مسئلہ آن پہنچا تھا۔ برے وقت کی ایک غلطی۔ اف!



شیشہ گروں نے اس کی بصیرت بھی چھین لی آنکھیں تھیں اس کے پاس مگر دیکھتا نہ تھا
اسپتال کا وینٹنگ روم بج ٹھنڈا تھا۔ حنین گھٹنے ملا کر سر ہاتھوں میں گرائے بیٹھی تھی۔ علیشا ساتھ کھڑی اس کے کندھے پہ ہاتھ رکھے
تسلی دینے والے فکر مند انداز میں کہہ رہی تھی۔

”آئی ایم سوسوری، جو بھی تمہاری آنٹی کے ساتھ ہوا۔ میں سوچ بھی نہیں سکتی تھی کہ ان کے زخم اتنے گہرے ہوں گے۔ مجھے بتاؤ کیا
میں تمہارے لیے کچھ کر سکتی ہوں؟“ وہ بے حد پر ملال نظر آ رہی تھی۔ چہرے پہ چند گھنٹے پہلے کی ہاشم کے ساتھ کی گئی ملاقات کا اثر اور شناسائی ابھی
تک برقرار تھی۔ اور وہ حنین کے لیے فکر مند بھی تھی۔

حنین نے سوگواریت سے نفی میں سر ہلاتے ہوئے چہرہ اٹھایا۔ عینک کے پیچھے اس کی آنکھوں میں بے حد دکھ تھا۔
”میرا نہیں خیال ہم پھپھو کے لیے اب کچھ کر سکتے ہیں۔ میں ان کے لیے پہلے بھی کچھ نہیں کر سکتی تھی۔ اب مجھے ہراس روئے پر
شرمندگی ہے جو میں نے ان کے ساتھ رکھا۔“

علیشا اس کے کندھے کو تھپکتے ہوئے اس کے ساتھ بیٹھی۔ پرس اپنے قدموں کے قریب رکھا اور پھر سمجھانے والے انداز میں کہنے
لگی۔

”تم پرانی باتوں کو بھول جاؤ۔ دلوں کے سارے میل دھو ڈالو۔ جن رشتوں کی مشترک شے ”خون“ ہوتی ہے وہ ایک دوسرے کی
طرف پلٹ کے ضرور آتے ہیں۔“ حنین بے دلی سے اس کی ساری باتیں سنتی گئی۔ کسی بات سے کوئی فرق نہیں پڑ رہا تھا۔ اس کی پریشان نگاہیں
بار بار کوریڈور کی طرف اٹھتی تھیں جس کے پار کمرے میں زمر تھی۔ اس نے بیان دینے کے لیے رضامندی ظاہر کی تھی اور ابھی پولیس آگئی تھی۔
تب سے سعدی اور پولیس آفیسرز باہر نہیں نکلے تھے۔

”تمہاری امی کدھر ہیں؟ میں ان سے افسوس ہی کر لیتی۔“ علیشا کی پھر وضاحت دینے والے انداز میں بولی۔
”آئی ایم سوری۔ میں پچھلے کچھ دن بہت مصروف رہی اپنی ڈاکومنٹری کے سلسلے میں۔“ کہتے ہوئے اس کے چہرے کا رنگ
قدرے پھیکا پڑا مگر حنین نے نوٹ نہیں کیا۔ علیشا نے شکر ادا کیا۔ اپنی دوستی کو کسی بھی قیمت پہ وہ داؤ پہ نہیں لگانا چاہتی تھی۔

”وہ میرے دادا کے پاس ہیں۔ ان کو گھر شفٹ کر دیا گیا ہے۔ وہ بہت بیمار ہیں۔ پھپھو کے حادثے نے ان پہ بہت برا اثر ڈالا
ہے۔“ وہ آہستہ آہستہ پیش آنے والے تمام حالات بتانے لگی۔ علیشا سنتی گئی۔ ان سے ہٹ کر کوریڈور کے اس پار کمرے میں زمر بستر پہ لیٹی
تھی۔ چادر گردن تک ڈالے سر ہانے کی طرف سے بیدار ہو کر اٹھا تھا اور وہ تکیوں سے ٹیک لگائے سپاٹ چہرے اور خشک ویران آنکھوں کے
ساتھ اپنے سینے پہ رکھے باہم ملے ہاتھوں کو دیکھ رہی تھی۔ سعدی اس کے ساتھ کھڑا تھا۔ بالکل ساتھ۔ دو پولیس والے سامنے موجود تھے۔ بیان
قلم بند کیا جا رہا تھا۔

”پھر فارس غازی نے مجھے کال کر کے جگہ کی تبدیلی کا بتایا۔ اس کے کہنے پہ میں اس ریسنورٹ گئی جہاں پہ اس نے مجھے بلایا تھا۔“
سعدی نے چونک کر اسے دیکھا۔ اسے حیرت ہوئی۔ یہ بات فارس یا حنین نے اسے نہیں بتائی تھی۔

”ریسنورٹ میں جانے کے بعد کیا ہوا؟“ اے ایس پی سردشاہ پوچھ رہا تھا۔ زمر نے جواب دینے کے لیے نگاہیں اٹھائیں۔ پہلے
اس کو دیکھا، پھر گردن پھیر کر سعدی کو اور ایک ہاتھ سعدی کی طرف بڑھایا۔ سعدی اس کا ہاتھ پکڑتے قریب ہوا۔ جیسے کوئی مورل سپورٹ تھی

اس کی اس کو ضرورت تھی۔ اب کے اس نے زیادہ اعتماد سے پولیس آفیسر کو دیکھا اور بولی تو آواز ٹھنڈی تھی۔

”فارس نے مجھے کال کی اور اس نے مجھے کہا کہ اسی نے اپنے بھائی کو قتل کیا تھا۔ اور یہ کہ اس کے پاس کوئی ایلی بانی نہیں تھا۔“
مدی نے کرنٹ کھا کر اپنا ہاتھ اس کے ہاتھ سے نکالا۔ بے حد بے یقینی سے اس کا چہرہ دیکھا جو فارس کے کہے تمام الفاظ سن و عن دہرا رہی تھی۔
”زمر؟“ اس نے استعجاب سے پکارا۔ زمر کی۔ اپنے خالی رہ جانے والے ہاتھ کو دیکھا اور پھر سعدی کو۔ یہ اس کے لیے غیر متوقع تھا۔ آفیسر پوچھ رہا تھا کہ پھر کیا ہوا اور زمر سعدی کو دیکھ رہی تھی۔ وہ بالکل گنگ تھا۔
”آپ کیا کہہ رہی ہیں؟ ماموں نے ایسا کچھ نہیں کیا۔“

”سعدی میں ادھر تھی۔ فارس نے مجھے کال کیا۔ اس نے یہ سب مجھے کہا۔ یہ سب جو میں نے ابھی لکھوایا ہے۔ اور پھر اس نے کہا کہ وہ مجھے صرف ایک گولی مارے گا، وہ بھی دل میں۔ لیکن اس نے مجھے تین گولیاں ماریں۔ اس نے کہا کہ وہ اپنی بیوی کو بھی قتل کرنا چاہتا ہے اور مجھے بھی۔ اور پھر ایسا ہی ہوا۔ اس نے شوٹ کیا۔ آپ اس کے گھر جائیں اس کی گنز تلاش کریں۔ اس کے پاس گنز کی ایک بہت بڑی کلکیشن ہے۔ مجھے یقین ہے انہی میں سے کوئی گن اس نے ہمارے اوپر استعمال کی ہوگی۔ میں تو یہ سمجھ نہیں پارہی کہ وہ ابھی تک آزاد کیوں گھوم رہا ہے۔ سعدی تم میری بات سن رہے ہو؟“ آخری الفاظ کہتے ہوئے اس کا اعتماد کم ہو رہا تھا۔ سعدی بے حد بے یقینی سے اسی میں سر ہلاتے ہوئے دو قدم پیچھے ہٹا۔

”زمر! آپ کو کوئی غلط فہمی ہوئی ہے۔ ایسا کچھ بھی نہیں تھا۔“ پھر تیزی سے وہ آفیسر کی طرف مڑا۔

”آپ پلیز اس کو بند کر دیں۔ مجھے اپنی پھپھو سے بات کرنی ہے۔ یہ بیان اس کے بعد بھی لیا جاسکتا ہے۔ پلیز آپ ابھی باہر جائیں۔“ وہ ان کو باہر بھیجنا چاہتا تھا۔ زمر کے چہرے کا رنگ بدلا، لب بھنج گئے۔ اس نے قدرے غصے سے سعدی کو دیکھا۔
”مجھے کوئی غلط فہمی نہیں ہوئی۔ میں نے اپنے کانوں سے سنا ہے۔ اس نے کہا، اس نے اپنے بھائی کو قتل کیا ہے۔ اس نے کہا وہ اپنی بیوی کو اور مجھے قتل کرنے جا رہا ہے۔ اور اس نے ہم پہ گولی چلائی۔ یہ گولی فارس نے چلائی۔ میں اس بات کی گواہ ہوں۔“
”زمر پلیز خاموش ہو جائیں۔ کچھ بھی مت کہیں۔ یہ سب کوئی بہت بڑی غلط فہمی ہے۔ پلیز خاموش ہو جائیں۔“ وہ بے حد االارڈ سا اور اس کو بازر کھنے کی کوشش کر رہا تھا۔ اور اس کو سمجھ نہیں آ رہا تھا کہ وہ کس طرح پولیس والوں کو وہاں سے نکالے۔

”سعدی میری بات سنو۔ میں سچ کہہ رہی ہوں۔ میرا مافی توازن بھی بالکل برقرار ہے۔ میں کسی بھی Duress میں آکر یہ بیان نہیں دے رہی۔ میں ڈسٹرکٹ پراسیکیوٹرز مر یوسف ہوں۔ میری ایک کریڈیٹہٹی ہے۔ میں جھوٹ نہیں بول رہی۔ یہ سب فارس نے کیا ہے۔ اس نے اپنے بھائی کو مارا۔ اسی نے ہمیں بھی مارنا چاہا۔ آپ اس کو بلا لیں۔ آپ اس کو میرے سامنے لا کر یہ سب پوچھ سکتے ہیں۔“
”زمر پلیز خاموش ہو جائیں۔“ وہ تڑپ کر اس کو روکنے کی کوشش کر رہا تھا، لیکن زمر نے دیکھا سعدی کا ہاتھ اب اس کے ہاتھ میں نہیں تھا۔ اس نے اپنا خالی ہاتھ پیچھے کھینچ لیا۔ چہرے کے تاثرات مزید سرد ہو گئے۔ اے ایس پی سرد آگے بڑھا۔ سعدی کے کندھے پہ ہاتھ رکھا اور تنبیہی انداز میں اس کو دیکھا۔

”آپ باہر چلے جائیں۔ اور اگر آپ نے کال کر کے فارس غازی کو متنبہ کرنے کی کوشش کی تو میں آپ کو قانون کی راہ میں رکاوٹ اٹانے کے جرم میں گرفتار کر سکتا ہوں۔ اور مجھے امید ہے کہ آپ کوئی بھی ایسی حرکت نہیں کریں گے جس کا نقصان صرف اور صرف آپ کے ماموں کو ہوگا۔“ دوسرے آفیسر نے دروازہ کھولا۔ وہ سعدی کو باہر جانے کا کہہ رہے تھے۔ وہ پھر بھی اس کو دیکھتی رہی بظاہر سپاٹ سرد نظروں سے، لیکن ان میں جیسے بے چینی تھی، امید تھی، وہ ابھی آئے گا اور اس کا ہاتھ تھام کر کہے گا، میری پھپھو سچ کہہ رہی ہیں، میری پھپھو جھوٹ نہیں کہہ سکتیں۔ مگر وہ بے یقین حق دق سالز کا مسلسل نفی میں سر ہل رہا تھا۔ ”یہ سب غلط ہو رہا ہے۔ ایسا نہیں ہے۔ میرے ماموں ایسا نہیں کر سکتے۔“

میں سچ کہہ رہا ہوں میری بات سنیں۔ آپ پلیز یہ بیان روک دیں۔“ مگر آئیفسر نے اس کی اگلی بات نہیں سنی تھی۔ اس نے بہت عزت اور احترام سے اس کی کہنی کو تھامے اس کو باہر کا رستہ دکھایا اور دروازہ بند کر دیا۔ زمر نے آنکھیں بند کیں؛ چند گہرے سانس اندر اتارے۔ اور پھر کھولیں تو وہ پہلے سے زیادہ خود کو سمیٹ چکی تھی۔ اس نے کہنا شروع کیا۔ وہی سب جو اس کے نزدیک سچ تھا اور یہ سب کہتے ہوئے اس کی نظروں کے سامنے اسپتال کے بستر پہ لیٹا اپنا وجود تھا نہ ہی ارد گردگی نالیاں تھیں، مشینز اور فضا میں رچی بسی اسپرٹ کی عجیب سی بو..... نا کارہ گردے.... ڈائلیز والی زندگی..... کچھ بھی نہ تھا.... صرف فالج زدہ بڑے ابا تھے.... صرف وہی۔

بے حد مضطرب اور پریشان ساعدی باہر آیا۔ کوریڈور سے گزرتے ہوئے وہ ویننگ روم کے سامنے رکا، پھر تیزی سے اندر آیا۔ حند اور علیشا وہاں بیٹھی باتیں کر رہی تھیں۔

”حنین!“ اس کے انداز پہ حنین بے اختیار اٹھ کھڑی ہوئی۔ متفکر نگاہوں سے اس کا چہرہ کھوجا۔ ”کیا ہوا بھائی؟“

”جب تم اور ماموں اور....“ ایک نگاہ ساتھ کھڑی فارنز لڑکی پہ ڈالی، پھر حنین کو دیکھا۔ ”تمہاری فرینڈ زمر کا انتظار کر رہے تھے ہوٹل میں، کیا تب ماموں نے ان کو کوئی کال کی تھی؟“ حنین نے نا سمجھی سے اسے دیکھا۔

”کیا مطلب؟ کیسی کال؟“

”حنین! جب تم سب لوگ ساتھ تھے تو کیا ماموں نے زمر کو کسی ریسٹورنٹ میں بلایا تھا؟ انہوں نے انہیں کوئی کال کی تھی؟ جس میں انہوں نے کہا کہ وہ۔“ وہ رکا۔ یہ الفاظ تو وہ خود بھی ادا نہیں کر پار ہوا تھا۔ بمشکل ہمت مجتمع کر کے بولا۔

”انہوں نے کہا کہ وہ وہی وارث ماموں کے قاتل ہیں اور وہ زمر کو بھی مارنا چاہتے ہیں اور زرتاشہ آئی کو بھی۔“ حنین کے چہرے پہ پہلے حیرت ابھری اور پھر شدید شاک۔

”آپ کیا کہہ رہے ہیں؟ مجھے کچھ سمجھ نہیں آ رہا۔“ پھر اس نے علیشا کو دیکھا۔ ”علیشا.... ہم سب ساتھ تھے۔ ایسا کچھ بھی نہیں ہوا تھا۔ انہوں نے ایک دو دفعہ کال کی تھی مگر پھوپھو کا فون بند جا رہا تھا۔“ علیشانے بھی اتنی ہی الجھن سے سعدی کا چہرہ دیکھا۔

”میں مداخلت نہیں کرنا چاہتی لیکن ہم لوگ کم از کم ڈیڑھ گھنٹہ وہیں پر رہے۔ میرے ہوٹل کے کمرے میں۔ اور ہم باتیں کرتے رہے تھے یا زیادہ وقت خاموش رہے تھے۔ پھر فون آیا کہ زرتاشہ کو گولی لگی ہے جو حنین کے انکل کی بیوی تھی۔ اس پر یہ دونوں اکٹھے وہاں سے نکل گئے۔“ سعدی اس کی طرف مڑا۔ اس نے ٹھہر ٹھہر کر اس سے پوچھا۔

”کیا جب تم لوگ ساتھ تھے، تم تینوں تو کسی ایک لمحے کے لیے بھی فارس ماموں تم لوگوں سے الگ ہوئے تھے؟“ حنین اور علیشا دونوں نے نفی میں سر ہلایا۔ ”نہیں۔ ایسا کچھ بھی نہیں ہوا تھا بھائی۔ مگر آپ کیوں پوچھ رہے ہیں؟“

سعدی نے کرب سے آنکھیں بند کیں۔ کپٹی دونوں ہاتھوں سے مسلی۔ وہ بہت پریشان ہو گیا تھا۔

”زمر کہہ رہی ہیں کہ ماموں نے انہیں کال کیا اور ماموں نے انہیں کہا کہ وہ ان کو شوٹ کرنے لگے ہیں اور یہ کہ ماموں نے ان کے سامنے اعتراف جرم کیا۔“ حنین کے چہرے کا شاک ایک دم ناگواری اور غصے میں ڈھلا۔ وہ تیزی سے آگے آئی۔

”کیا مطلب ماموں نے یہ سب کہا؟ پھوپھو جھوٹ بول رہی ہیں۔ ماموں ہمارے ساتھ تھے۔ انہوں نے کچھ بھی نہیں کہا۔ یہ کیا مذاق ہے؟“ وہ طیش سے پھر رہی تھی۔ زمر اس قسم کی حرکت کیونکر کر سکتی تھی؟ سعدی نے نفی میں گردن ہلائی اور تھکا تھکا سا کرسی پہ بیٹھ گیا۔

”مجھے کچھ نہیں پتا کیا ہو رہا ہے؟ مگر زمر کو کوئی غلط فہمی ہوئی ہے۔ وہ ماموں پہ الزام لگا رہی ہیں۔ ماموں تو خود اتنے ٹوٹ گئے ہیں۔“

انہوں نے تو ایسا سوچا بھی نہیں تھا کہ یہ سب ہوگا۔ ماموں نے ایسا کچھ نہیں کیا۔ ہے نا حنین؟“ اس نے تائید کے لیے سر اٹھا کر حنین کو دیکھا۔ وہ اس کی طرح پریشان نہیں تھی وہ غصے میں تھی۔

”میری سمجھ میں نہیں آتا پھوپھو ماموں سے کون سا بدلہ اتار رہی ہیں؟ یہ ایک دہشت گردی کی کارروائی تھی۔ وہ اس میں ماموں کو لیا ہوا تھی؟ انہیں ایسا کرنا بالکل زیب نہیں دیتا۔ مجھے ان سے اس چیز کی توقع نہیں تھی۔“ وہ غصے سے واپس بیٹھی۔ اب چہرے پہ ہلکے پھلے کی چھائی زمر کے لیے ہمدردی ختم ہو چکی تھی۔ وہاں صرف اور صرف ملال بھری بے بسی تھی۔ علیشا ان دونوں کے سامنے کھڑی لگے مندے سے باری باری دونوں کا چہرہ دیکھ رہی تھی۔ اس کی کچھ سمجھ میں نہیں آ رہا تھا کہ وہ کس مسئلے میں پھنستی جا رہی ہے۔

”بھائی آپ ماموں کو کال کریں۔ ان سے پوچھیں کہ پھوپھو کیا کہہ رہی ہیں۔“ سعدی نے تھکی تھکی نگاہوں سے اسے دیکھا۔

”میں ایسا کچھ بھی نہیں کر سکتا جو فارس غازی کو مزید مشتبه بنائے۔ اس بیان کے بعد پولیس ان سے ضرور پوچھ گچھ کرے گی۔ شاید

ان کو گرفتار بھی کر لے۔ مجھے واقعی نہیں پتا کہ ہمیں کیا کرنا چاہیے۔“

”اگر آپ نہیں بتائیں گے تو میں انہیں کال کرنے جا رہی ہوں۔ انہیں پتا ہونا چاہیے کہ پھوپھو ان پہ کیا الزام لگا رہی ہیں اور وہ بھی پولیس کے سامنے۔ اوگاڈا!“ حنین کا تو بس نہیں چل رہا تھا کہ وہ ہر چیز کو تہس نہس کر ڈالے۔ وہ بے اختیار کھڑی ہوئی جیسے واقعی کال کرنے جا رہی ہو۔ سعدی نے اسے روکا۔

”نہیں۔ اس وقت چیزوں کو خراب کرنے کی نہیں ان کو حل کرنے کی ضرورت ہے۔“ حنین نے سوالیہ نظروں سے بھائی کا چہرہ دکھا۔

”پھر ہم کیا کریں؟ کس کو بتائیں؟ کس سے مدد مانگیں؟“

سعدی نے موبائل نکالا۔ فون بک کھولی، نمبر ڈائل کیا اور فون کان سے لگاتے ہوئے حنین سے بولا۔ ”تھینک گاڈ، ہمارے رشتہ داروں میں کوئی ایک شخص تو ایسا ہے جس کے بارے میں میں کہہ سکتا ہوں کہ وہ ہر مسئلہ سنبھال سکتا ہے۔“ دوسری طرف گھنٹی جا رہی تھی۔ حنین نے ہنسیوں کی کڑواہٹ سے سوچا اور پھر تاثرات ڈھیلے پڑے۔

”اوہ ہاشم بھائی، آپ ہاشم بھائی کو بلا رہے ہیں۔ اوکے!“ وہ غیر آرام دہ سی ہو کر کرسی کے کنارے بیٹھ گئی۔ البتہ وہ ابھی بھی بے چین تھی اور ناخوش بھی۔ سامنے کھڑی علیشا کے چہرے پہ ایک رنگ آ رہا تھا اور دوسرا جا رہا تھا۔ اس ساری گفتگو میں ہاشم کا نام سب سے واضح تھا۔ ہاشم۔ پھر ہاشم۔ ادھر بھی ہاشم....

اس نے کھنکھار کے ان دونوں کو متوجہ کیا۔ ”میرا خیال ہے مجھے چلنا چاہیے۔ میری مٹی کی کال آنے والی ہے۔ وہ ہوٹل میں مجھے اس وقت نہ پا کر پریشان ہو جائیں گی۔ میں رات کو پھر آؤں گی۔ تم پریشان مت ہونا۔“ قریب ہو کے حنین کا کندھا تھام کر وہ کہہ رہی تھی۔ سعدی نے ذرا کی ذرا نظر اٹھا کر اس فارنز لڑکی کو دیکھا جو ان کے لیے بے حد فکر مند لگ رہی تھی۔ اور پھر دوسری طرف جاتی گھنٹی سننے لگا۔

”جی ہاشم بھائی!“ رابطہ ملتے ہی وہ بچوں کی سی بے ساختگی سے بولا۔

”پلیز آپ ادھر آ جائیں۔ جی ادھر ہی اسپتال میں۔ مجھے نہیں پتا یہاں کیا ہو رہا ہے، لیکن پھوپھو کو کوئی غلط فہمی ہوئی ہے۔ آپ کو تفصیل یہاں آنے پہ بتاؤں گا، لیکن وہ ابھی پولیس کو اپنا بیان دے رہی ہیں۔ اور جو وہ بیان دے رہی ہیں وہ ہمارے خاندان کے لیے تباہ کن ثابت ہو سکتا ہے۔“ اور دوسری طرف کارڈ رانیو کرتے ہوئے کانوں میں ہینڈ فری لگائے ہاشم نے تھک کر آنکھیں بند کیں۔ اور پھر گہری سانس لے کر کھولیں۔ بالآخر وہ بیان آ ہی گیا تھا جس کا وہ انتظار کر رہا تھا۔

”میں آ رہا ہوں سعدی! تم بالکل فکر مت کرو۔ میں سب سنبھال لوں گا۔ ہاشم سب سنبھال سکتا ہے۔“ ہلکی سی مسکراہٹ سے اس نے

ہینڈ فری کانوں سے اتارے اور ایک سیلیٹر پہ پاؤں کا دباؤ بڑھا دیا....



پولیس آفیسر زمر کے کمرے سے نکل رہے تھے جب کوریڈور کی دیوار کے ساتھ لگے مایوس اور فکر مند سے کھڑے سعدی نے کوئی

آہٹ سی محسوس کر کے گردن موڑی۔ ریسپشن کی طرف سے ہاشم چلتا ہوا آ رہا تھا۔ بلیک سوٹ میں ملبوس، کلائی پہ بندھی گھڑی دیکھتا، دوسرے ہاتھ میں موبائل پکڑے وہ تیز قدم اٹھاتا قریب آیا۔ تحکم اور رعونت سے ان آفیسرز کو دیکھا۔ وہ فوراً سیدھے ہوئے تھے۔ اے ایس پی نے مودبانہ انداز میں سلام کیا۔ ہاشم نے محض سر کے خم سے جواب دیا اور ان کو نظر انداز کر کے سعدی کی طرف آیا۔

”مجھے مختصر بتاؤ کہ ہوا کیا ہے؟“ اور اسے تو جیسے ہاشم بھائی کے آنے سے بہت تقویت مل گئی تھی۔ وہ پریشانی سے تیز تیز بولتا اس کو ساری صورتحال سمجھانے لگا۔ ہاشم کے لیے کچھ بھی نیا نہیں تھا مگر بظاہر پوری توجہ سے سن کر اس نے سر ہلایا اور اسے وہیں رکنے کا کہہ کر کمرے کی طرف بڑھا۔

”مجھے زمر سے اکیلے میں بات کرنی ہے۔“ اندر موجود ڈاکٹر کو اس نے بس ایک فقرے سے باہر بھیجا، دروازہ بند کیا اور بیڈ کے سامنے آیا۔ قدرے ٹیک لگا کے لیٹی زمر نے اکتا کر ہاشم کو دیکھا اور بیزاری سے منہ پھیر لیا۔

”آپ جس لیے بھی آئے ہیں، کتنا ہی اچھا ہو واپس چلے جائیں کیونکہ میں اس وقت کم از کم آپ سے بات کرنے کے موڈ میں نہیں ہوں۔“

”کیا یہ سچ ہے کہ آپ نے فارس کے خلاف بیان دیا ہے؟“ وہ سنجیدگی سے پوچھ رہا تھا۔ زمر نے واپس منہ اس کی طرف کیا اور بگڑے تاثرات سے بولی۔

”آپ کو میرے بیان پہ جو بھی اعتراض کرنا ہے، جو بھی واویلا کرنا ہے، آپ کورٹ میں کر سکتے ہیں۔ کیونکہ میں اپنی کسی بات سے اک قدم بھی پیچھے نہیں ہٹوں گی۔“ ہاشم کے چہرے پہ ملال ابھر اور بے یقینی بھی۔ وہ قریب آیا۔

”میں جانتا ہوں کہ آپ مجھے کتنا ناقابل اعتبار سمجھتی ہیں۔ شوق سے سمجھے مگر آپ کے بارے میں، میں ایک بات جانتا ہوں کہ آپ جھوٹ نہیں بولتیں اور بلاوجہ کسی کے بارے میں اتنی بڑی بات نہیں کہہ سکتیں۔“ وہ جو بیزاری سے اس کو دیکھ رہی تھی، قدرے چونکی۔ چہرے کے تاثرات ذرا نرم ہوئے۔

”آپ کیا کہنا چاہ رہے ہیں؟“ آواز میں البتہ وہی بے اعتنائی اور خشکی تھی، جیسے وہ جلد از جلد ہاشم کی کمپنی سے چھٹکارا پانا چاہتی تھی۔

”میں صرف اتنا پوچھ رہا ہوں کہ کیا واقعی وہی ہوا تھا جو آپ نے پولیس سے کہا؟ کیا واقعی آپ نے فارس کو اعتراف جرم کرتے سنا؟“ کافی توجہ اور دھیان سے اس کو دیکھتا پوچھ رہا تھا جیسے اس کا کہا گیا ایک ایک لفظ اس کے لیے بہت اہمیت رکھتا ہو۔

زمر نے اثبات میں سر ہلایا۔

”میں نے سب سچ کہا ہے۔ ایک ایک حرف۔“ ہاشم نے سمجھنے والے انداز میں ”اوکے“ کہتے ہوئے کالر سے ناپیدہ گرد جھاڑی کوٹ کا بٹن بند کیا اور۔

”تو پھر آپ مجھے ہمیشہ اپنی حمایت میں پائیں گی۔“ کہہ کر مڑ گیا۔

زمر اس کو باہر جاتے دیکھتی رہی۔ اب بھی اس کی نگاہوں میں بیزاری تھی مگر اس کی شدت کم تھی۔

اس نے دروازہ کھولا تو باہر کھڑا سعدی نظر آیا۔ زمر کی نگاہوں میں امید سی جاگی۔ اس نے ذرا گردن اٹھا کے دیکھا مگر سعدی اس کی طرف نہیں دیکھ رہا تھا۔ وہ فوراً ہاشم کی طرف پرامید سا بڑھا تھا۔ دروازہ بند ہو گیا۔ درمیان کارستہ رک گیا۔ زمر نے سر بے دلی سے تیکے پہ ڈال دیا۔ آنکھ کے کنارے پہ ہلکی سی نمی ابھی تھی مگر اس نے جلدی سے انگلی کی نوک سے اسے صاف کر لیا۔ وہ بیٹھ کے رونے والوں میں سے کبھی بھی نہیں تھی۔ تو پھر آج کیوں؟ ادب نہ۔

”کیا آپ نے زمر سے بات کی؟“ باہر وہ بے قراری سے ہاشم سے پوچھنے لگا۔ ہاشم نے اثبات میں سر ہلاتے ہوئے اس کا

اٹھا ساتھ رکھا۔

”تم فکر نہ کرو۔ ہم پولیس سٹیشن چلتے ہیں۔ وہ فارس کواریسٹ کر کے وہیں لائیں گے۔“ سعدی کو جھٹکا لگا تھا۔
 ”کیا وہ ماموں کواریسٹ کر لیں گے؟“

”وہ ڈسٹرکٹ پراسیکیوٹر ہے۔ اور وہ کہہ رہی ہے کہ اس کے اوپر فارس غازی نامی شخص نے قاتلانہ حملہ کیا ہے۔ وہ اس کو ضرور
 ارباب لریں گے اس لیے تم فارس کے لیے معاملات بگاڑنے کے بجائے ٹھنڈے طریقے سے چیزوں کو حل کرنے کی کوشش کرو۔ آؤ۔“ ہاشم
 کی طرف بڑھا تو متذبذب سا کھڑا سعدی فوراً اس کے پیچھے لپکا۔ حنین بھی اب کوریڈور کے سرے پہ آکھڑی ہوئی تھی۔ وہ حنین تک رکا۔
 ”تم امی کو فون کر لینا اور ان سے کہنا وہ تمہارے پاس آجائیں۔“ حنین نے اثبات میں سر ہلایا۔ قدرے مشتعل نظروں سے سامنے
 ہاتھ ہاشم کو دیکھا جو اب سعدی کے انتظار میں رک گیا تھا۔ نگاہیں ملیں۔ ہاشم نے ”کیسے ہو بیٹا؟“ کہہ کر گویا حال احوال کا فرض نبھایا اور
 ”اب کا انتظار کیے بغیر سعدی کو چلنے کا اشارہ کرتا مڑا اور پھر حنین کے سامنے وہ دونوں تیز تیز باہر نکل گئے۔

حنین لب کاٹتی وہاں کھڑی سوچتی رہی۔ پھر زمر کے روم کے دروازے تک آئی۔ دستک دینے کو ہاتھ بڑھایا مگر ہاتھ نے دروازے
 ٹانہ نہیں ہموا۔ اس نے ہاتھ گرا دیا۔ کسی بھی چیز کا کوئی بھی فائدہ نہیں تھا۔ کم از کم اس کی زمر سے اتنی بے تکلفی نہیں تھی کہ وہ ایک بے فائدہ گفتگو
 اس لے ساتھ کر سکے۔ وہ برے دل کے ساتھ واپس پلٹ گئی۔



افکار پہ پہرا ہے قانون یہ ٹہرا ہے جو صاحب عزت ہے وہ شہر بدر ہو گا
 پولیس سٹیشن کے اس کمرے میں ایک خالی میز بچھی تھی اور اس کے گرد تین کرسیاں۔ سعدی بے چینی سے کرسی کے کنارے ٹکا میز پہ
 ہاتھ رکھے سر ہاتھوں میں گرائے بیٹھا تھا۔ اکیس سالہ کم عمر چہرے پہ بے پناہ فکر مندی تھی۔ ساتھ والی کرسی پہ ہاشم ٹانگ پہ ٹانگ رکھے بیٹھا
 ہاتھ پہ ہنڈ دبائے جا رہا تھا۔ وقفے وقفے سے وہ نظر اٹھا کے سعدی کو بھی دیکھ لیتا۔ کبھی کبھی کندھے پہ ہاتھ رکھ کے تسلی آمیز انداز میں تھپک
 اٹھاتا۔

”میں سب سنبھال لوں گا۔ بے فکر رہو۔“

سعدی نے بدقت مسکرانے کی کوشش کی۔ مگر اس وقت کسی بھی چیز کا دل نہیں چاہ رہا تھا۔ وہ کتنی دیر سے فارس غازی سے ملاقات
 لے لے بیٹھے تھے مگر کوئی اسے لا ہی نہیں رہا تھا۔

باہر پھیلی سہ پہر رات میں ڈھل چکی تھی۔ سعدی اٹھ کر کمرے میں مضطرب سا چکر کاٹنے لگا۔

یہ خیال کہ فارس ایک ناکرودہ جرم کی پاداش میں کسی غلط فہمی کی وجہ سے حوالات میں بند ہے اس کے لیے انتہائی تکلیف دہ تھا۔ ہاشم
 اندازہ ہائل پہ ہنڈ دبائے جا رہا تھا۔

دفعتاً دروازہ کھلا۔ ہاشم نے کافی پرسکون انداز میں اور سعدی نے بے حد بے تابلی سے اس طرف دیکھا۔ دو الہکار فارس غازی کو لیے
 آ رہے تھے۔ اس کے ہاتھوں میں ہتھکڑیاں تھیں۔ سیاہ جینز پہ راؤنڈ نیک والی گرے شرٹ میں ملبوس جس کی آستینیں کلائی تک آتی تھیں۔
 ان انتہائی غصے بھری بے بسی کی سی کیفیت میں تھا۔ ابرو بچھنے تھے اور ہلکی سنہری آنکھوں میں شدید تلخی تھی۔

ہاشم موبائل رکھ کر فوراً اٹھا۔ ایک کڑی نگاہ الہکار پہ ڈالی۔

”ہتھکڑی کھولو۔“ اس کا انداز اتنا سخت تھا کہ بنا چوں چرہ فارس کی ہتھکڑی کھول دی گئی۔ فارس نے ہاتھ جھٹکے، کرسی کھینچی اور ٹانگ پہ

ٹانگ رکھ کے بیٹھا۔ اس کے ماتھے پہ ابھی تک بل تھے۔

”تم ٹھیک ہو؟“

ہاشم مصنوعی ہمدردی سے پوچھتے ہوئے کھڑا رہا جبکہ سعدی جلدی سے آکر اس کے ساتھ والی کرسی پہ بیٹھا۔ فارس نے ایک تیکھی نظر ہاشم پہ ڈالی اور استہزائیہ سر جھٹکا جیسے کہہ رہا ہو کہ مجھے اس حالت میں دیکھ کر سب سے زیادہ خوشی تمہیں ہی ہوئی ہوگی۔ ہاشم اس کی سرد مہری محسوس کر کے دروازے کی طرف بڑھا۔

”میں اے ایس پی سے مل کر آتا ہوں۔ تم بات سن لو۔“ سعدی کو اشارہ کر کے وہ باہر نکل گیا۔ اب کے فارس نے ان ہی تاثرات

سے اسے دیکھا۔

”کیا واقعی تمہاری پھپھو نے مجھ پر یہ الزام لگایا ہے؟“

اس کی آنکھوں میں شدید غصہ تھا۔ سعدی نے بے بسی سے نفی میں سر ہلایا۔

”میں خود سمجھ نہیں پارہا یہ کیا ہوا ہے۔ کیا آپ نے انہیں کال کی تھی؟ کیا آپ نے ان کو ریسٹورنٹ میں بلایا تھا؟“

”میں نے انہیں کسی ریسٹورنٹ میں نہیں بلایا تھا، ہوٹل میں بلایا تھا۔ جنین تھی اس کی وہ دوست تھی۔ میں نے انہیں کوئی کال نہیں کی

تھی۔ میں سمجھ نہیں پارہا میڈم میرے بارے میں ایسی باتیں کیوں کر رہی ہیں۔ یہ سب جھوٹ ہے، بکواس ہے۔“ اس نے طیش سے کہتے ہوئے میز پہ مکا مارا۔

سعدی پیچھے کو ہوا۔ لب کاٹتے ہوئے سوچنے لگا۔ اب کچھ کچھ صورتحال سمجھ میں آرہی تھی۔

”مگر انہوں نے کہا آپ نے انہیں کال کر کے کہا ہے کہ آپ نے ہی وارث غازی کا قتل کیا ہے اور یہ بھی کہ...“ سعدی رکا۔ اسے

وہ تمام تکلیف دہ الفاظ یاد تھے جو زمر نے اس کے سامنے آفیسر کو بتائے تھے۔

”اور یہ کہ میں تمہیں صرف ایک گولی ماروں گا زمر اور اس طرح کی بہت ساری باتیں۔“

وہ واقعی دہرا نہیں پارہا تھا۔ اسے شرمندگی ہو رہی تھی۔ آخر زمر اس قسم کی بات کیسے کر سکتی تھیں۔

”میں میڈم سے ایسی بات کیوں کروں گا؟ میرے پاس دو گواہ ہیں۔ جنین اور علیشا۔ ہم سارا وقت ایک ساتھ رہے۔ میں نے کسی

سے ایسی کوئی بات نہیں کی۔ اور میں اس کو کیسے گولی مار سکتا ہوں؟ میرے پاس تو اس وقت کوئی گن بھی نہیں تھی۔“

”مگر جو گولی پھپھو کو ماری گئی تھی وہ علیشا کے کمرے کے ساتھ والے کمرے کی کھڑکی سے ماری گئی اور جب پولیس نے وہاں پہ

چھاپا مارا تو وہاں موجود گن آپ کی تھی۔ اس پر آپ کے فنگر پرنٹس تھے۔ یہ وہی امریکن گن تھی جو آپ نے بلیک میں پشاور سے خریدی تھی۔ اور

آپ کے نشان لگے گلاس اور کنکری بھی وہاں سے قبضے میں لی گئی ہے۔ فنگر پرنٹس کے رزلٹ آگئے ہیں۔ وہ کمرہ بھی آپ کے نام بک تھا اور

ہوٹل کے اس فلور کے سی سی ٹی وی کیمرے بھی خراب تھے۔ سو آپ علیشا کے کمرے میں گئے یا دوسرے کمرے میں کوئی ثبوت نہیں ہے اور اس پہ

مستزاد زمر کا یہ بیان۔ میں کچھ بھی سمجھ نہیں پارہا، آخر ہو کیا رہا ہے فارس ماموں؟“

وہ ہاشم کی بتائی گئی معلومات جو عین زمر کے بیان کے بعد منظر عام پہ لائی گئی تھیں دہراتا گیا۔ آخر میں اس کی بے بسی بھی جیسے برہمی

میں بدلنے لگی۔ ہاشم واپس آ گیا تھا اور اب خاموشی سے کرسی پہ بیٹھا تھا۔

فارس نے اب کے غور سے اس کا چہرہ دیکھا۔ ”تم یہ کہنا چاہ رہے ہو کہ میں جھوٹ بول رہا ہوں، میں بکواس کر رہا ہوں، ہاں؟“

”میں صرف اتنا پوچھ رہا ہوں... کیا آپ نے پھپھو کو کال کی تھی؟“

”میں نے کسی کو کوئی کال نہیں کی۔ میں میڈم سے ایسی بات کیسے کر سکتا ہوں کہ میں انہیں گولی مارنے والا ہوں؟ ریش! گولی مارنے

سے پہلے کون بتاتا ہے؟“

اس نے اشتعال سے سر جھٹکا، جیسے بس نہ چل رہا ہو اس میرز کو اٹھا کر سعدی کے اوپر دے مارے۔ سعدی ایک دم رک کر اسے دیکھنے لگا۔ اجنبی، عجیب نظروں سے۔

”میڈم کون؟“

”تمہاری پھپھو اور کون!“ فارس اکھڑا کھڑا سا بولا۔

”آپ زمر کو میڈم کہتے ہیں رائٹ؟“ اس کے ذہن میں جیسے الارم بج رہا تھا۔ قدرے پر جوش سا ہو کر وہ آگے کو ہوا۔

”لیکن زمر نے جو بیان دیا ہے اس میں انہوں نے بتایا کہ آپ نے انہیں ”زمر“ کہہ کر مخاطب کیا ہے۔ مگر آپ کبھی پھپھو کا نام نہیں

لیتے۔ مجھے یاد ہے آپ ہمیشہ ان کو میڈم کہتے تھے۔“

”اوہ ڈیم!“ ہاشم نے کراہ کر گویا آنکھیں بند کیں۔ اسکرپٹ لکھنے میں ذرا سی غلطی کتنی تباہ کن ثابت ہو سکتی تھی۔

فارس نے ہلکے سے شانے اچکائے۔ ”اس سے کیا فرق پڑتا ہے؟“ وہ ابھی تک سعدی کی بات کا مطلب نہیں سمجھا تھا۔

سعدی تیزی سے کھڑا ہوا۔ ”میں جانتا ہوں آپ نے کچھ نہیں کیا۔ آپ سچ کہہ رہے ہیں آپ نے واقعی انہیں کوئی کال نہیں کی۔

آپ فکرمت کریں۔“

اس نے تسلی دینے والے انداز میں فارس کے کندھے پہ ہاتھ رکھا۔ ہاشم بھی اٹھ کھڑا ہوا۔ ”میں باہر انتظار کر رہا ہوں تمہارا۔“ اور

باہر نکل گیا۔

”ہاشم بھائی بہت جلد آپ کو یہاں سے نکال لیں گے۔“

”ہاں“ فارس نے استہزائیہ سر جھٹکا۔ ”ہاشم اور میرے لیے کوشش کرے گا؟ کبھی بھی نہیں۔ وہ جو کر رہا ہے وہ بھی صرف دکھاوے

کے لیے ہے۔ میں اس کو جانتا ہوں۔ اپنا مطلب نہ ہو تو وہ کسی کی مدد نہیں کرتا۔“ سعدی نے متعجب سا ہو کر اسے دیکھا۔

”وہ ان پہلے لوگوں میں تھے جنہوں نے آپ کی بے گناہی پہ یقین کیا تھا۔ کم از کم ان کے بارے میں آپ کو اتنا منفی نہیں ہونا

چاہیے۔ آپ تسلی رکھیں۔ ہاشم بھائی آپ کو بہت جلد رہا کروالیں گے۔“

فارس شاکی سا کچھ بڑبڑا کر چپ ہو گیا۔ اس کی آنکھوں میں پچھلے چند دن سے چھایا ملال اور کرب اب شدید غصے میں ڈھل رہا

تھا۔ آخر زمر نے اس پر اتنا بڑا الزام کیا سوچ کر لگا گیا ہے۔ وہ اچھی طرح جانتی تھی کہ فارس قتل نہیں کر سکتا، یا شاید وہ کسی اور کی جگہ اس کا نام لے

رہی تھی، شاید وہ کسی اور کو کر رہی تھی۔ پتا نہیں اس نے سر جھٹکا۔ سعدی اب باہر جا رہا تھا۔ اسے جلد از جلد پھپھو سے ملنا تھا۔



جب رات کے پردے سے پھر رات نکل آئے اس وقت کدھر جائے جو اہل نظر ہو گا

ہسپتال کے کمرے میں وہی دو ایبوں کی بو پھیلی تھی۔ زمر بدستور اسی طرح لیٹی تھی۔ اس کی ویران نگاہیں چھت پر تھیں۔ ذہن میں

جانے کیا چل رہا تھا۔ سعدی جب اندر آیا تو دیکھا زمر کا چہرہ پہلے سے بہت زیادہ مر جھایا ہوا اور رنگت ہلدی کی مانند لگ رہی تھی۔ اس کا ٹونا ہوا

دل مزید ٹوٹ گیا۔ وہ قریب آیا۔ زمر کی آنکھوں میں کرب اترا اور ساتھ ہی گردن میں ابھر کر ڈوبتی گلٹی سی نظر آئی۔ سعدی مزید قریب آیا، یہاں

تک کہ اس کے کندھے کے ساتھ آکھڑا ہوا۔ زمر اب نگاہ پوری اٹھا کر اس کو دیکھ رہی تھی۔

”سعدی! اس نے مجھ پہ گولی چلائی۔ میں نے خود سنا۔ تمہیں مجھ پہ یقین ہے نا؟“

چند گھنٹے پہلے پولیس آفیسر زمر کے سامنے سپاٹ، سنجیدہ اور مضبوط سی پراسیکوٹوٹراپ بہت کمزور لگ رہی تھی۔ اس کے انداز میں بے بسی

بھی تھی خوف بھی۔ مٹری کے جالے کا سامان تھا، معلوم نہیں کب ٹوٹ جاتا۔ سعدی نے اسے سنجیدگی سے دیکھا۔

”فارس غازی نے آپ سے کیا کہا تھا فون پیہ؟“

”اس نے مجھے کہا کہ وہ مجھے صرف ایک گولی مارے گا۔“

”نہیں مجھے ان کے الفاظ بتائیے، ایک ایک لفظ۔“

زمر کی آنکھوں میں چمکتی امید مزید گہری ہوئی۔ مٹری کے جالے کا سامان مضبوط ہوا۔ وہ پہلے سے زیادہ پر اعتماد ہو کر بولی۔

”اس نے کہا میں صرف تمہیں ایک گولی ماروں گا زمر دل میں اور....“

”مگر فارس غازی نے آپ کو کبھی آپ کے نام سے نہیں پکارا۔ وہ ہمیشہ آپ کو میڈم کہتے تھے۔“

وہ ایک دم بالکل رک کر تعجب سے اسے دیکھنے لگی۔

”فارس غازی نے آپ کو کوئی کال نہیں کی تھی۔ آپ کو فارس نے گولی نہیں ماری تھی۔ ان کو سیٹ اپ کیا گیا ہے۔ کچھ تو ہے جو آپ

چھپا رہی ہیں۔ پلیز مجھے سب کچھ بتائیے، ایک ایک بات۔“

زمر بالکل متحیر سی اس کو دیکھنے لگی بنا پلک جھپکے جیسے سانس تک رک گیا ہو۔

”سعدی! تم کہہ رہے ہو کہ میں جھوٹ بول رہی ہوں؟“

”میں کہہ رہا ہوں کہ آپ کچھ چھپا رہی ہیں۔“

”صرف اس بنیاد پہ کہ وہ مجھے میرے نام سے نہیں پکارتا تھا؟ اس نے گولی بھی تو مجھ پر پہلی دفعہ ہی چلائی تھی۔ بہت ساری چیزیں

پہلی بار ہی ہوتی ہیں۔“

”وہ جھوٹ نہیں بول رہے۔ انہوں نے آپ کو کوئی کال نہیں کی۔ آپ بتائیں، کچھ ہے جو آپ چھپا رہی ہیں۔ آپ وارث ماموں کے نارگٹ کیس کی فائلز نکلا رہی تھیں۔ کیا آپ کسی کو کور کر رہی ہیں؟ کیا کوئی آپ کو یہ سب کہنے پہ مجبور کر رہا ہے؟“ یہ خدشہ ہاشم نے راستے میں ظاہر کیا تھا یونہی سرسری سا مگر سعدی کے ذہن میں اس نے جڑ پکڑ لی۔

زمر کے دل پہ کسی نے پیر رکھ دیا تھا۔ اس کی آنکھوں میں گلابی سی نمی اتری۔ لب بھنج گئے۔

”تم یہ کہہ رہے ہو کہ میں جھوٹ بول رہی ہوں؟“

”زمر! آپ مجھے سب کچھ سچ سچ کیوں نہیں بتاتیں؟“ اس کی آواز بلند ہونے لگی تھی۔

”تمہیں معلوم ہے سعدی وہ کیا تکلیف ہے جو میں نے پچھلے کچھ دنوں میں سہی ہے؟ میرے گردے ضائع ہو گئے ہیں۔ میرا باپ مفلوج ہو گیا ہے۔ میری زندگی کی ساری امیدیں ٹوٹ گئی ہیں۔ میں ابھی نارٹل نہیں ہو سکو گی۔ ایسے وقت میں بھی تمہیں لگ رہا ہے کہ میں جھوٹ بول رہی ہوں، تمہیں فارس زیادہ قابل اعتبار لگ رہا ہے، کیا تم مجھے نہیں جانتے؟“ وہ متحیر بے یقین تھی۔

”میں آپ کو جانتا ہوں اسی لیے کہہ رہا ہوں آپ کوئی بات مجھے نہیں بتا رہی ہیں۔ آپ کچھ چھپا رہی ہیں۔ کہیں نہ کہیں کچھ غلط ہے۔ علیشا کہہ رہی ہے، جنین کہہ رہی ہے ماموں ان کے ساتھ تھے، انہوں نے کوئی کال نہیں کی۔ وہ تین لوگ جھوٹ نہیں بول رہے۔“ وہ ناراضی سے اسے دیکھ کر تیزی سے بولا۔

زمر کے ابرو غصے سے اکٹھے ہوئے۔ اس نے کہنی کے بل قدرے اٹھنے کی کوشش کی۔

”ہاں ٹھیک ہے۔ وہ سب سچ بول رہے ہیں۔ ایک میں جھوٹ بول رہی ہوں۔ تمہیں نہیں کرنا میرا اعتبار مت کرو۔ لیکن میں دنیا کی ہر عدالت میں جا کر اس کے خلاف گواہی دوں گی۔ میں پوری دنیا کو بتاؤں گی کہ کس طرح اس نے میرے اوپر گولی چلائی اپنی بیوی کو مارا“

اپنا ہمائی کو مارا میری زندگی برباد کر دی۔“
سعدی نے غصے سے مٹھیاں بھینچ لیں۔

”آپ کو پتا ہے آپ کا سب سے بڑا مسئلہ کیا ہے زمر؟ جب آپ کے دماغ کی سوئی ایک بات پہ انک جاتی ہے تو پھر وہ وہاں سے نہیں اٹھتی۔ آپ اس کے آگے پیچھے ہر قسم کی سوچ کا دروازہ خود پہ بند کر لیتی ہیں۔ ہو سکتا ہے آپ بالکل سچ کہہ رہی ہوں۔“
”ہو سکتا ہے؟ تمہیں میرے سچ بولنے میں شک ہے؟“ وہ بے یقینی سے غرائی تھی۔

”لیکن زمر! میں صرف اتنا کہہ رہا ہوں کہ کوئی تیسری چیز بھی ہو سکتی ہے۔ آپ کیوں ٹھنڈے دل سے اس بات پہ نہیں سوچتیں۔ اب اٹھ فارس غازی کو بے گناہ تصور کر کے سوچیں۔ ہو سکتا ہے کسی نے انہیں پھنسا یا ہو۔ یہ سب ایک سیٹ اپ ہو اور کچھ بھی نہ ہو۔ آپ ایک اٹھ... صرف ایک دفعہ اپنے مفروضات کو پیچھے کیوں نہیں کر لیتیں؟ اگر واقعی آپ کسی کے دباؤ میں نہیں ہیں تو...“

”مفروضات!“ وہ چلائی تھی۔ ”میں کتنی دفعہ کہہ چکی ہوں میں نے اس کی آواز سنی ہے۔ اس کا فون آیا تھا مجھے۔ اس نے مجھ پہ گولی مالی۔ میں فارس کی آواز پہچانتی ہوں۔ میں جانتی ہوں وہ فارس ہی تھا۔ ہر چیز کی سنس بنتی ہے سوائے اس کے کہ تم میری بات سننا نہیں چاہتے۔ تمہیں مجھ پہ اعتبار نہیں ہے۔ ٹھیک ہے سعدی! مت کرو مجھ پہ اعتبار۔ لیکن ایک وقت آئے گا جب عدالت اس کو سزا سنائے گی اور جب وہ مہم ثابت ہوگا اور وہ خود اعتراف جرم کرے گا۔ تب میں تم سب کے چہرے دیکھنا چاہوں گی۔ تم، حنین، بھابی، کوئی بھی میری بات پہ یقین لیں کر رہا میں جانتی ہوں۔ لیکن تم لوگ دیکھو گے، ضرور دیکھو گے۔“

تیز تیز بول کر وہ ہانپنے لگی تھی۔ سر تکیہ پہ گر ادا۔ سعدی حنکی سے پیچھے ہوا۔

”ایک یہی سب سے بڑا مسئلہ ہے آپ کا۔ آپ کسی دوسرے کی کوئی بات سمجھتی نہیں ہیں۔ آپ سمجھنے کے لیے بات نہیں سنتیں، آپ ہوا دینے کے لیے بات سنتی ہیں۔ آپ اپنے خیالات میں اتنی فکسڈ ہو جاتی ہیں کہ آپ کسی نئے تصور کے لیے اپنا ذہن کھلا نہیں رکھتیں۔ آپ لوگو دہمی پتا ہے کہ آپ غلط کہہ رہی ہیں مگر...“ اور زمر کے لیے یہ بہت تھا۔

”نکل جاؤ میرے کمرے سے! ابھی اور اسی وقت یہاں سے چلے جاؤ۔ مجھے اکیلا چھوڑ دو۔ مجھے تم سے کوئی بات نہیں کرنی۔“ اس نے چلاتے ہوئے بازو اٹھا کر دروازے کی طرف اشارہ کیا۔ سعدی بھی غصے سے کھڑا سے دیکھتا رہا۔ وہ اتنی ضدی کیوں ہو رہی تھی۔ وہ اس کی بات کیوں نہیں سمجھ پارہی تھی۔

”آپ کو صرف اس بات کا غصہ ہے کہ میں نے آپ کو یہ کیس لینے کے لیے کیوں کہا۔ یہ کہ اس کیس کی وجہ سے آپ کی شادی ایلہ ہو رہی تھی۔ آپ اس کیس کا غصہ فارس ماموں پہ نکال رہی ہیں اور کوئی بات نہیں ہے۔ آپ ایک دفعہ پھر وہی کر رہی ہیں۔ ان کی بیوی کا کل ہوا ہے ہمارا خاندان تباہ ہو چکا ہے اور آپ اپنی ضد کو لے کر بیٹھی ہوئی ہیں۔ زمر آپ ایسا کیوں کر رہی ہیں؟“

”نکل جاؤ میرے کمرے سے اور دوبارہ مت آنا۔ میں تمہاری شکل بھی نہیں دیکھنا چاہتی اس وقت۔ جاؤ سعدی!“ وہ زور سے چلائی۔

”پانی سے گاڑھا“

”نکل جاؤ میرے کمرے سے اور دوبارہ مت آنا۔ میں تمہاری شکل بھی نہیں دیکھنا چاہتی اس وقت۔ جاؤ سعدی!!“ وہ زور سے

وہ فوراً تیزی سے مڑا دروازہ کھولا اور باہر نکلا۔

حینین سامنے کھڑی تھی۔ نامکمل بند پٹ کی وجہ سے وہ سب سن چکی تھی۔

”آخروہ اتنی خود غرض کیسے ہو سکتی ہیں کہ انہیں کسی کا بھی خیال نہ ہو! نہ ماموں کا، نہ سارہ خالہ کا! ان کو صرف اپنا غم یاد ہے۔“ وہ

شاکر سا کہتا ہوا آگے بڑھتا گیا۔ حینین سست قدموں سے چلتی اس کے قریب آئی۔

”آپ کو پھپھو سے اس طرح بات نہیں کرنی چاہیے تھی۔“

وہ متعجب سا اس کی طرف گھوما۔ ”ان کے الزام کی وجہ سے فارس ماموں کو پھانسی ہو جائے گی اور تم کہتی ہو کہ۔۔۔“

”جو بھی تھا آپ کو پھپھو سے اس طرح بات نہیں کرنی چاہیے تھی، کم از کم آپ کو نہیں!“

وہ کہہ کر مڑ گئی۔ سعدی نے خفگی سے سر جھکا۔ منہ میں کچھ بڑبڑایا اور آگے بڑھ گیا۔

حینین چلتی ہوئی دروازے تک آئی۔ ذرا سی درز سے اندر جھانکا، زمر اسی طرح لیٹی تھی۔ گردن سیدھی تھی، وہ اوپر دیکھ رہی تھی اور وہ


رورہی تھی، بری طرح! کبھی وہ اپنے ساتھ لگی نالیوں کو دیکھتی، کبھی مشینز کو، کبھی سفید چادر کو، کبھی ہاتھ میں لگے کیٹولہ کو، اور آنسو ابل ابل کر آنکھوں

سے گرتے جا رہے تھے، کہیں کوئی ہلکی سی سسکی بھی نکل جاتی تو وہ ہونٹوں پہ ہاتھ رکھ کے اسے دبا لیتی، اس کے لئے یہ بہت شرمندگی کی بات تھی

کہ کوئی اسے روتا دیکھ لے۔ وہ تو دادی کی ڈتھ پہ بھی سب کے سامنے نہیں روئی تھی۔ اکیلی کمرہ بند کر کے روئی۔

حینین کی آنکھوں میں آنسو آگئے۔ وہ کافی دیر وہیں کھڑی رہی۔ اس کو چھپ کر زمر کو دیکھنے کی عادت برسوں سے تھی۔ مگر روتے

ہوئے پہلی بار دیکھا تھا۔



کوئی تدبیر نہیں آتی کوئی صورت نظر نہیں آتی

ندرت اور بڑے ابا زمر کے کمرے میں تھے اور سعدی باہر۔ وہ جان بوجھ کر زمر کے پاس اندر نہیں گیا تھا۔ وہ اس سے ناراض تھا مگر

زمر نے اسے اندر بلا یا بھی نہیں۔ ایک دفعہ کسی سے پوچھوایا بھی نہیں۔ منایا بھی نہیں۔ وہ خفا خفا سا باہر ہی بیٹھا رہا۔

وہ آج پہلے سے بہتر لگ رہی تھی۔ صحت میں نہیں جذباتی کیفیت میں۔ ٹیک لگا کر قدرے اٹھ کے بیٹھی۔ گھنگریالے بال پونی میں

باندھے، خاموش اور بنجیدہ۔

سامنے ڈبیل چیئر پہ موجود بڑے ابا کو اس کا ہر انداز اذیت دے رہا تھا۔ وہ دور کسی غیر مرئی نقطے کو دیکھتی بظاہر ان دونوں کو نظر انداز

کر رہی تھی۔ ندرت خاموش سی سامنے کاؤچ پہ بیٹھی تھیں۔ زمر لاکھ عزیز صحیح، فارس ان کا بھائی تھا۔ اور وہ سعدی کی طرح زمر سے جھگڑا کر کے

اس پہ چیخ چلا کر ناراض نہیں ہو سکتی تھیں۔ ذہن میں بار بار خیال آ رہا تھا آخروہ بھی تو فرحانہ کی بیٹی ہی نکلی مگر وہ ظاہر نہیں کر رہی تھیں، بالکل چپ

کسی نہ کسی مصالحت کی امید لئے۔

بڑے ابانے ہاتھ بڑھا کے بیٹی کے ہاتھ کو تھاما، وہ بیڈ کے قریب بیٹھے تھے، ان کی ضد پہ آج انہیں یہاں آنے کی اجازت ملی تھی۔

اس بے بس سے لمس پہ زمر نے چہرہ گھما کے ان کو دیکھا۔ وہ بہت کمزور اور بوڑھے لگ رہے تھے، ادا اس بھی۔

”بیٹا، میں فارس کو جانتا ہوں وہ ایسا کچھ نہیں کر سکتا، ضرور اس کو پھنسا یا جا رہا ہے۔“

”انٹیلی جنس آفیسر کو کون پھنسا سکتا ہے ابا؟“ وہ بے زار ہوئی۔

”کیوں؟ کیا وہ انسان نہیں ہوتے؟ ان کی کمزوریاں نہیں ہوتیں؟ ان انٹیلی جنس آفیسرز کی فائلوں کے انبار ہیں جو بے گناہ ہوتے

ہوئے بھی نکالے گئے، پھنسائے گئے، یا پھانسی چڑھ گئے۔ وہ سب سے الگ ہے کیا؟“

”ٹھیک ہے۔ آپ بھی یہی سمجھتے ہیں کہ میں جھوٹ بول رہی ہوں، حالانکہ سب سے زیادہ نقصان میرا ہوا ہے، میں نے اس کے المیہ سنے تھے، میں نے اس کی منت کی تھی کہ وہ میرے اوپر گولی نہ چلائے، وہ میری زندگی خراب مت کرنے۔“ درد سے پھٹی آواز میں کہتے ہیں اس کی آنکھیں سرخ پڑنے لگی تھیں۔ ”میں نے اب اس کو اتنا تک کہا کہ میں اس کا کیس لڑوں گی، ہر عدالت میں اس کے ساتھ کھڑی ہوں گی، وہ میرے ساتھ یہ ظلم نہ کرے۔ لیکن اس نے پھر بھی مجھ پہ گولی چلائی۔ اگر اس نے میری کوئی خیر قبول نہیں کی تو آپ اس کے لئے مجھ سے خیر کی توقع مت رکھیں۔“

”میں جانتا ہوں تم جھوٹ نہیں بول رہی، لیکن یہ صرف اور صرف کوئی غلط فہمی۔۔۔“ زمر نے بے زاری سے اپنا ہاتھ ان کے ہاتھ سے نکال لیا۔ وہ دل مسوس کر بیٹھے رہ گئے۔

”آپ لوگ پلیز مجھے اکیلا چھوڑ دیں۔ جس کو مجرم سمجھنا چاہئے اس کے لئے آپ کے دل میں ہمدردی ہے تو ٹھیک ہے، ہمدردی لینے کا مجھے بھی شوق نہیں۔ میں جیسی ہوں ویسی ہی ٹھیک ہوں۔“

”ایسے کیوں سوچتی ہو؟ ہم انتظام کر رہے ہیں، بہت جلد کوئی کٹنی ڈونزل جائے گا، تمہیں کبھی ڈائلیسیس پر نہیں آنا پڑے گا، تم ۱۰ بارہ سے صحت یاب ہو جاؤ گی۔“

وہ سپاٹ چہرے کے ساتھ گردن پھیر کر کھڑکی کی طرف دیکھتی رہی۔

ندرت آہستگی سے اٹھیں، اس کے قریب آئیں، اور بیڈ کی پائنتی پہ بیٹھیں۔ منت بھری بے بسی سے اس کو دیکھا۔

”زمر میرے لئے کیا تم اپنا بیان واپس نہیں لے سکتیں؟ فارس جیل چلا جائے گا، اس کو سزا ہو جائے گی، وہ برباد ہو جائے گا۔“

اس نے زخمی نگاہوں سے ندرت کا چہرہ دیکھا۔

”اور میں بھالی! میری خوشیاں، میرے غم؟؟ ان کا کیا؟ آپ سب کو لگتا ہے کہ میں اپنی ضد پہ اڑی ہوئی ہوں؟“ شکایت آمیز نظر اپنے باپ پر ڈالی ”لیکن آپ لوگ یہ نہیں سوچتے کہ میرے پاس ضد کرنے کے لئے کچھ بچا نہیں ہے، میں تباہ ہو چکی ہوں! اب فارس برباد ہو یا آباد، مجھے اس سے کوئی ہمدردی نہیں ہے! میں نے اس کی عزت کی ہمیشہ، کیونکہ مجھے انسان کے اندر کی اچھائی پہ یقین ہوتا ہے، مگر میں غلط تھی، وہ ویسا ہی ہے جیسا لوگ اس کے بارے میں کہتے تھے۔ آپ اس کے لئے مجھ سے کوئی امید نہ رکھیں۔ کیونکہ میں آپ سب کی نا اعتباری سہہ ملتی ہوں لیکن فارس کو معاف نہیں کر سکتی۔“

وہ گردن موڑ کر پھر سے کھڑکی کو دیکھنے لگی۔ یہ ایک اشارہ تھا کہ اب وہ لوگ چلے جائیں۔

ندرت آہستگی سے اٹھیں، بڑے ابا کی وہیل چیئر کے پیچھے آئیں، اور انہیں لیے باہر نکل گئیں۔ دروازہ حسب معمول آدھا کھلا رہ گیا۔

دفعاً راہداری سے آوازیں آئیں۔ ندرت کسی سے مخاطب تھیں۔۔۔ خاتون کی آواز۔۔۔ فضیلہ آنٹی۔۔۔ حماد کی امی، وہ پہچانتی تھی۔ وہ آہستگی سے سیدھی لیٹی، تکلیف چہرے پہ نمودار ہوئی۔ اور آنکھیں بند کر لیں، بالکل ایسے جیسے وہ سو رہی ہو۔

واقعی یہ وہ صحیح تھیں جن میں جاگتے ہوئے اسے آفس جانے کی کوئی ٹینشن نہیں تھی۔ کون سی خواہش کہاں آ کر پوری ہوئی تھی!

ندرت، فضیلہ آنٹی کو اندر لے آئیں تھیں۔ زمر کی آنکھوں میں فی الحال صرف اندھیرا تھا، مگر وہ آوازیں سن سکتی تھیں۔ فضیلہ آنٹی یقیناً اس کے بازو کے قریب بیڈ کے ساتھ کھڑی تھیں۔

”بہت زیادہ افسوس ہوا۔ ہم سب بہت پریشان ہیں۔ کوئی یقین بھی نہیں کر سکتا کہ زمر کے ساتھ اس طرح ہو گا وہ بھی اتنے اہم موقع سے پہلے! ہمارے تو سارے رشتے دار بھی آپکے تھے۔ اب کچھ سمجھ نہیں آ رہی کہ کیا کریں۔۔۔ حماد کے بہن بہنوئی۔۔۔ پتہ نہیں کتنوں کی

فلائس ہیں۔ آگے کروانی پڑیں گی۔۔ یا شاید کینسل۔۔“

وہ کہہ ہمدردی سے ہی رہی تھیں، مگر انداز میں کوئی عجلت تھی۔ زمر بند آنکھوں سے سنے گئی۔

”دو شادیاں اکٹھی ہو رہی تھیں۔۔ حماد کے تایا کے بیٹے کے فنکشنز بھی ساتھ ہی تھے۔ ولیم تو ہم دے ہی اکٹھا رہے تھے۔ اب ظاہر ہے یہ شادی تو ابھی ہو ہی نہیں سکتی۔ سجاد کے فنکشنز تو کل سے شروع ہو جائیں گے۔ اب آپ تو جانتی ہیں ہماری بھی مجبوری ہے۔“


”سب کی مجبوریاں ہیں، میں جانتی ہوں۔۔“ ندرت بولیں تو آواز میں پسائی تھی۔

زمر آنکھیں بند کئے لیٹی رہی۔ ندرت اب شاید ان کے لئے کوئی جوس نکالنے لگی تھیں مگر وہ منع کرنے لگیں۔

”حماد باہر انتظار کر رہا ہے، ایسا کرتے ہیں ہم وہیں بیٹھتے ہیں، اس کمرے میں تو مجھے کھٹن ہو رہی ہے۔ پتہ نہیں ہسپتالوں میں ایسی کھٹن کیوں ہوتی ہے!“

اور ان کی آواز دور ہوتی گئی۔ شاید وہ کمرے سے جا رہی تھیں۔ اور پھر دروازہ بند ہو گیا، سناٹا چھا گیا، قبر کی پہلی رات کا سناٹا۔۔ زمر نے آنکھیں کھولیں۔ وہ اب کمرے میں اکیلی تھی۔

کھڑکی کے باہر دوپہر پہلے سی تازہ تھی مگر اب بادل اٹھ کر آ رہے تھے، بارش جیسے برسنے کو تھی۔۔ وہ سپاٹ تاثرات کے ساتھ چت لیٹی چھت کو دیکھنے لگی۔ اب کوئی بھی چیز افسوس نہیں دلاتی تھی۔ سارے احساسات مر گئے تھے۔ اسے پتہ تھا اب کیا ہوگا۔ دوسری دفعہ اس کی منگنی ٹوٹ جائے گی۔ پھر بھی ایک امید تھی، شاید ایسا نہ ہو۔



کوئی بھی آدمی پورا نہیں ہے کہیں آنکھیں کہیں چہرہ نہیں ہے

دروازہ اک دم کھلا، وہ چونکی۔ سوتی نہیں بن سکتی تھی۔ مگر پھر اس کی ضرورت بھی نہیں تھی کیونکہ آنے والی فیصلہ یا ندرت نہیں تھیں۔

اس کو زمر کے پاس اکیلا چھوڑ دینے کا بہت تحکم سے کہتی، جواہرات کا دردار نے اندر قدم رکھا۔

بند گلے کے سبز گاؤن، لمبی سفید ہیل، بالوں کا نفیس سا جوڑا بنائے، جوان، اور اسماٹ سی جواہرات مسکراتی ہوئی اندر داخل ہوئی۔

زمر اسی بے رخی اور ناپسندیدگی سے اسے دیکھتی رہی۔

”ہیلو زمر! کیسی ہو؟“

ایک فلپینو ملازمہ اور ایک سوٹ میں ملبوس ملازم پھولوں کے بڑے بڑے گلہستے لئے پیچھے آئے اور ساری میزوں کو بھر دیا۔

جواہرات نے آنکھ سے اشارہ کیا اور وہ باہر نکل گئے۔ ساتھ ہی شہرین کا دردار اندر آئی۔ اس نے لمبی قمیص پہن رکھی تھی اور کندھے پہ لمبی چین کا

پرس تھا۔ سنبھلے باب کٹ بالوں میں ہاتھ پھیر کر انہیں پیچھے کرتی، مصنوعی سی مسکراہٹ لیے وہ زمر کے قریب رکی اور جیسے تعارف کروایا،

”میں مسز ہاشم کا دردار ہوں۔ ہم پارٹی میں ملے تھے۔“

زمر نے سر کے خم سے ان دونوں کے رسمی کلمات کا جواب دیا، جیسے وہ شدید کوفت میں مبتلا ہو۔ جواہرات نے زمر کی طرف اشارہ

کرتے ہوئے جیسے شہرین کو بتایا۔

”زمر یوسف، پبلک پراسیکیوٹر ہے۔ ہاشم نے یقیناً تم سے ذکر کیا ہوگا۔“

شہرین نے منہ میں کچھ چباتے ہوئے لا پرواہی سے شانے اچکائے۔

”جی آئی نو۔ ڈی اے ہیں یہ یہاں کی۔“ وہ زمر کی طرف مڑی ”سو ڈی اے، کیسی ہو تم؟“ اس کو جیسے اپنے انداز مخاطب پہ خود ہی

لطف آیا تھا۔

زمر نے رکھائی سے ”بہت اچھی“ کہہ کر نظروں کا رخ کھڑکی کی طرف پھیر لیا۔ وہاں دو پہر بادلوں سے سیاہ پڑتی جا رہی تھی۔

”آپ بیٹھے مسز کا ردار! میں باہر جاتی ہوں یہاں بور ہو جاؤں گی۔“

شہرین اپنے بالوں کو پھر سے پیچھے جھکتی، بے نیازی سے کہتی مڑ کر باہر نکل گئی۔ جو اہرات بس مسکرا کر اسے جاتے دیکھتی رہی۔ پھر

اہل لرسی پہ ٹانگ پہ ٹانگ رکھ کے بیٹھی، کہنیاں کرسی کے ہتھ پہ اور انگوٹھیوں والے ہاتھ باہم ملائے۔

”مجھے بہت افسوس ہے جو تمہارے ساتھ ہوا۔ جس نے بھی کیا وہ۔۔۔۔۔“

اس نے تنک کر جو اہرات کو دیکھا،

”جس نے بھی کیا، کیا مطلب؟؟ فارس نے کیا ہے یہ سب! اور اگر آپ اس کی وکالت کرنے آئی ہیں میرے سامنے تو پلیز اپنا

دلائل ضائع مت کیجئے گا۔“

”نہیں میں تو یہ سوچ رہی ہوں کہ اس نے یہ کیوں کیا؟! کیا کوئی وجہ بتائی تھی اس نے؟“

اتنی سادگی پہ زمر نے آنکھیں سکیڑ کر مشتبہ نظروں سے اسے دیکھا۔

”آپ یہ کہنا چاہ رہی ہیں کہ آپ کو میری بات کا یقین ہے؟“

جو اہرات نے مسکرا کر شانے ذرا سے جھٹکے۔

”میں جانتی ہوں تم سچ بول رہی ہو۔“

”اور آپ یہ کیسے جانتی ہیں؟ ہم دوسری دفعہ مل رہے ہیں!“ وہ سرد سا گھور کر بولی۔ اگر یہ اس سے قریب ہونے کی کوئی کوشش تھی تو

وہ ہاشم کی ماں کو اس میں کامیاب نہیں ہونے دے گی۔

”کیونکہ میں اس اذیت کو پہچانتی ہوں جو غلط سمجھے جانے والے صحیح لوگوں کے چہروں پہ ہوتی ہے۔“

زمر کی مشکوک انداز میں ابھری آنکھوں میں الجھن ابھری۔

”اور آپ مجھ سے دوسری دفعہ ملاقات میں میرا چہرہ کیسے پڑھ سکتی ہیں؟“

جو اہرات انھی اور قدم قدم چلتے کھڑکی تک گئی۔ باہر بارش کی ننھی ننھی بوندیں زمین پہ گر رہی تھیں۔ وہ چند لمحے کھڑکی سے باہر دیکھتی

رہی مگر مڑی تو چہرے سے مسکراہٹ غائب تھی۔

اس کی جگہ افسوس تھا۔

”مجھے واقعی دکھ ہے جو کچھ تمہارے ساتھ ہوا، کاش یہ سب نہ ہوا ہوتا۔ کیونکہ اس چیز نے تمہاری زندگی برباد کر دی۔ اور زیادہ دکھ کی

بابت یہ ہے کہ کوئی تمہاری بات پہ یقین نہیں کر رہا۔ ہاشم کے بارے میں میں کچھ نہیں کہہ سکتی۔ وہ کہہ رہا ہے اسے تم پہ یقین ہے تو یقیناً ایسا

اٹگا۔ لیکن جہاں تک میری بات ہے، میں تمہیں نہیں جانتی۔ ہو سکتا ہے تم جھوٹ بول رہی ہو، ہو سکتا ہے سچ۔ لیکن میں یہ ضرور جانتی ہوں کہ

اب کسی کو درست ہوتے ہوئے ناقابل اعتبار سمجھا جائے تو اس کی حالت کیا ہوتی ہے۔“

زمر کے تنے تاثرات قدرے ڈھیلے پڑے تھے مگر لہجے کی رکھائی برقرار تھی۔

”کم از کم میری فیئلنگز آپ نہیں سمجھ سکتیں۔ آپ اپنی زندگی میں بہت عیش و آرام سے رہنے والی ایک ملکہ ہیں۔ آپ کی ایک سلطنت

ہے۔ آپ کو ہم جیسے لوگوں اور ہمارے مسائل کی سمجھ نہیں آ سکتی۔“

جو اہرات تنخی سے مسکرائی۔ اس کی پشت پہ موجود کھڑکی کے شیشے پہ پانی کی بوندیں تڑتڑ نگرنے لگی تھیں۔

”میں واقعی ایک ملکہ ہوں، اس میں کوئی شک نہیں۔ میں اور میرا شوہر اس شہر کے بہترین کپلوں میں چوتھے نمبر پہ شمار کئے جاتے

ہیں۔ لیکن کیا تم یہ جانتی ہو کہ میں اس کی دوسری بیوی ہوں؟“

زمر نے بری طرح چونک کے اسے دیکھا۔ لب اوہ میں سکتے۔

”پہلی بیوی تو مر گئی، اس کے بعد کتنی آئیں، میں نے حساب رکھنا چھوڑ دیا۔ اب یاد ہے تو صرف نفرت جو میں اس سے کرتی ہوں۔ مگر ڈرتی بھی ہوں۔ ملکہ بننا بھی آسان نہیں ہوتا۔“

زمر کے چہرے کی ناگواری اب خاموشی میں بدل گئی تھی۔ وہ دھیان سے سن رہی تھی۔

”ہم سب اندر سے چکنا چور ہوتے ہیں، میں بہت سی باتیں اپنے شوہر سے کہہ نہیں سکتی۔ ایک دن آئے گا جب میں کہوں گی، جب میرے اندر کی شیرنی غزائے گی۔ لیکن تب تک....“ اس نے بارش سے بھیگتے شیشے سے ہاتھ اٹھایا، مڑی اور کرب سے مسکرائی۔

”تب تک مجھے مصنوعی مسکراہٹوں کے ساتھ کھیلتے رہنا ہوگا۔“ وہ واپس چلتی ہوئی آئی، کرسی پر بیٹھی اسی تمکنت اور رعونت سے اور موتی کے ایرنگ پہ انگلی پھیرنے لگی۔

”اور دوسری ملاقات میں تمہیں یہ سب میں کیوں بتا رہی تھی؟ تاکہ یہ سمجھا سکوں کہ اگر تم آج اپنے انتقام کے لیے کھڑی نہ ہو سکتی کبھی نہیں ہو سکتی۔ اور اگر تم اس سفر میں اکیلی بھی رہ جاؤ میں تب بھی تمہارا ساتھ دوں گی۔“

زمر یک ٹک اسے دیکھے جا رہی تھی، چہرے کی ساری تلخی بے رخی بے زاری سب غائب تھا۔ جواہرات نے کلائی پہ بندھی گھڑی دیکھی اٹھ کھڑی ہوئی۔

”مجھے جانا ہے ایک میننگ میں پھر ملاقات ہوگی۔“

”آپ بیٹھے نا!“ وہ بے اختیار بولی، تو اپنی آواز میں زماہٹ محسوس ہوئی۔ جواہرات نے مسکرا کر نفی میں سر ہلایا۔

”کسی کا اعتماد حاصل کرنے کے لیے اپنی ذات کا ایک ٹکڑا توڑ کر اسے دکھانا ہوتا ہے، میں نے یہ کر لیا، مگر تکلیف مجھے بھی ہوئی ہے، اس لیے اب چلوں گی۔“ نرمی سے کہتی وہ مڑ گئی۔ آنکھ کا ایک کونہ بھیگ گیا تھا۔ اور نگزیب، اس کی گئی تڈیل، دکھ، بے وفائی، سب یاد آ گیا تھا۔ مگر باہر نکلنے تک وہ خود کو سنبھال چکی تھی۔

ویننگ روم میں حنین اسی طرح بیٹھی تھی بال پتا نہیں کب کے برش کئے ہوئے، بد دل مر جھائی ہوئی سی۔ سعدی اس کے مقابلہ اداس سا بیٹھا تھا۔ بار بار ننگا ہیں پھوپھو کے کمرے کی طرف جاتی راہداری کی طرف اٹھتیں، پھر سر جھٹک کر بڑا کر خود کو روک لیتا۔

دفعتاً کسی آہٹ پر اس نے سر اٹھایا، چوکھٹ میں شہرین کھڑی تھی۔ سعدی بے اختیار اٹھ کھڑا ہوا۔ اس نے اشارہ کیا۔ باہر بلانے کا اشارہ۔ حنین اپنی سوچ میں گم تھی۔ وہ خاموشی سے اٹھ کر شہرین کے پیچھے آیا۔

وہ راہداری میں کھڑی تھی سینے پہ بازو لپیٹے، فرصت سے اس کو آتے دیکھتی رہی۔

”جی کہیے مسز کاردار؟“

”آئی ایم سوری، میں تم سے ایکسکوز کرنا چاہتی تھی۔ میں نے تمہارے ساتھ زیادتی کر دی تھی۔ شیر اور تمہارے بیچ مجھے نہیں آنا چاہیے تھا۔“ سعدی نے چونک کر اسے دیکھا۔ پھر آنکھیں چندھیا کر اس کی ذہنی حالت جانچنا چاہی۔

”اِس اوکے۔“ وہ بغور اس کے تاثرات پڑھنے کی کوشش کر رہا تھا۔

”گڈ، یعنی کہ اب ہم اچھے دوست بن سکتے ہیں؟ ہوں؟“ وہ ہلکا سا مسکرائی۔ اس کی گال کی ہڈی اٹھی ہوئی تھی جب مسکراتی تو

آنکھیں چھوٹی ہو جاتیں۔

”کیا آپ کو مجھ سے کوئی کام ہے؟“

”ابھی نہیں ہے۔ ہو سکتا ہے مستقبل میں ہو۔“ اس نے ابرو اچکائے۔

”آپ بے فکر رہیے، نہ میں نے کچھ سنا تھا نہ میں کسی کو کچھ بتاؤں گا۔“ اس نے پچھلے سال کی اس بھولی بسری بات کی جانب

اشارہ کیا۔

”تم بے فکر رہو، کیونکہ ہاشم کو پتا چل گیا تھا۔“ سعدی نے چونک کر اسے دیکھا۔


”کیا؟“

”یہی کہ میرا اپنے کزن کے ساتھ افسیر چل رہا ہے۔ اور دیکھو اس نے میرے ساتھ کیا کیا ہے۔“ اس نے کف تان شرٹ کا کھلا آستین اوپر اٹھایا، کندھے کے قریب بازو کی جلد سامنے آئی۔ اس پہ جامنی سیاہ سے نیل تھے، کٹ بھی لگے تھے۔ سعدی بالکل ساکت

سارہ گیا۔

”یہ؟“

”یہ میرے شوہر نے مجھے پینا تھا، اب اس بات کو کافی دن گزر چکے ہیں۔ یہ پارٹی کے بعد کی بات ہے۔ اس لئے مجھے بالکل بھی کوئی ڈر نہیں رہا کہ تم کسی کو کچھ بتاؤ گے، چونکہ مجھے کوئی ڈر نہیں ہے تو میرے خیال سے ہم اچھے دوست بن سکتے ہیں۔“ آستین نیچے کیا، دوبارہ سے مسکرائی۔ اسکے کندھے کو ہلکا سا تھپکا جیسے ہاشم تھپکتا تھا اور مزہ کر کر ڈور میں آگے چلتی گئی۔ سعدی جزبہ سا اس کو جاتے دیکھتا رہا، عجیب سی تھی وہ۔ اس نے سوچا۔ اوں ہوں سر جھٹکا۔ اور آگے چلنا آیا۔



کچھ حقیقت تو ہوا کرتی تھی افسانوں میں وہ بھی باقی نہیں اس دور کے انسانوں میں

زمر کے کمرے کے قریب سامنے ندرت، فضیلہ اور حماد کے ساتھ کھڑی تھیں۔ وہ خاموشی سے ان کے پاس جا کھڑا ہوا۔ حماد اکھڑا اکھڑا سا لگ رہا تھا۔ فضیلہ ہی ساری باتیں کر رہی تھیں۔ اور وہ ہیل چیمیر پہ بیٹھے بڑے اتا بس آس طلب نگاہوں سے ان کو دیکھ رہے تھے۔ پتا نہیں اب آگے کیا ہوگا؟ پتا نہیں اب آگے کیا ہوگا؟۔ فضیلہ کی ہر بات میں پریشانی اور کسمی رکھائی سے ایک ہی فقرہ بار بار آتا۔ ان کے تاثرات ہر شخص سمجھ رہا تھا، ان کا بھی قصور نہیں تھا۔

”ہم کوشش کر رہے ہیں بہت جلد اس کو کڈنی ڈونزل جائے گا۔ اور پھر وہ بالکل ٹھیک ہو جائے گی۔“ بڑے اتا بنے امید دلانے کی کوشش کی۔ حماد نے سنجیدگی سے انھیں دیکھا۔

”ڈوینڈ کڈنی کتنا عرصہ چلتا ہے؟“ الفاظ تھے کہ چابک۔ بڑے اتا کے منہ پہ لگے۔ وہ بس اس کو دیکھ کے رہ گئے۔

پھر آہستہ سے بولے۔

”عیسائی جب شادی کرتے ہیں تو ایک حلف اٹھاتے ہیں، کہ غربی میں اور امیری میں، بیماری میں اور صحت میں ہم ساتھ رہیں گے۔ حتیٰ کہ ہمیں موت جدا کر دے۔ صد شکر کہ ہمارے یہاں یہ حلف نہیں اٹھایا جاتا اور نہ بہت سے لوگ مشکل میں پڑھ جاتے۔“

حماد بے زاری سے رخ موڑ کر کھڑا ہو گیا۔ فضیلہ جلدی سے بات بدلنے لگیں، تبھی جو اہرات کاردار باہر آتی دکھائی دی۔ سعدی کے تنے اعصاب ڈھیلے پڑے۔ وہ مسکرائی تو وہ بھی مسکرایا۔ اس فیملی کو دیکھ کے کتنی تسلی ملتی تھی۔ جیسے ہر مشکل میں ان کے ساتھ ہوں۔

”مجھے امید ہے کہ آپ کی بیٹی بہت جلد صحت یاب ہو جائے گی اور اگر نہ ہو تب بھی وہ اتنی قیمتی ہے کہ اس کے ساتھ پہ اس کی زندگی کے ساتھی کو فخر ہوگا۔“ ساتھ ہی جو اہرات نے حماد کو دیکھا، اس کا حماد سے تعارف نہیں تھا پھر بھی وہ سمجھ گئی تھی۔ یہی ہے بے چارہ منگیتر۔ سعدی

ان کا تعارف کروانے لگا۔

”اور نگ زیب کاردار کی بیوی ہاشم کاردار کی ماں۔“ فضیلہ اور حماد کے تاثرات فوراً بند لے۔ بہت خوشدلی سے ان سے ملے۔ اس کے ملازم دور کھڑے تھے۔ اور پھر اس کا رعب، تمکنت سے اٹھی گردن، گہری آنکھیں اور ان کی مسکراہٹ۔ وہ تو تھی بھی ملکہ۔ سوائے بڑے ابا کے، اسکے آگے بچھنے والوں کی کمی نہ تھی۔

”تم پریشان مت ہو۔“ اس نے نرمی سے حماد کو مخاطب کیا۔ ”وہ ٹھیک ہو جائے گی، اور تم لوگوں کی شادی بہت دھوم دھام سے ہو گی۔ اور۔۔۔ کیا تم مجھے آفس تک کمپنی دو گے؟ زمر ہماری فیملی ہے، اور اس کے فیانسی سے دوبارہ ملاقات کا وقت جانے ملے یا نہیں۔“ ساتھ ہی امید افزاء نگاہوں سے سعدی کو دیکھا۔ وہ مسکرا دیا، یقیناً اب وہ اس کو سمجھائے گی، اور جواہرات تو جواہرات تھی۔ وہ کہے اور کوئی انکار کرے ایسا تو نہیں ہو سکتا تھا۔ حماد بے ساختہ ”جی ہاں“ کہنے لگا۔ جواہرات آگے چلی گئی۔ حماد فوراً پیچھے لپکا۔ فضیلہ بیگم نے تذبذب سے ان دونوں کو جاتے دیکھا۔ مگر کچھ کہہ نہیں سکتی تھیں۔

باہر بارش اب تھم چکی تھی۔ کار کے قریب آ کر جواہرات نے مسکرا کر ڈرائیور کو کہا۔ ”آفس سے دوسری گاڑی منگوا کر شہرین کو لے جانا اور اب اپنی شکل گم کرو۔“ اور تھیلی پھیلانی۔ اس بے چارے نے جلدی سے چابی اس کے ہاتھ پر رکھی اور واقعی وہاں سے گم ہو گیا۔ وہ حماد کی طرف مڑی۔

”آفس کا ایڈریس میں تمہیں سمجھا دوں گی۔ ایسی کار ڈرائیور کرنے کے موقعے کو امید ہے تم ضائع نہیں کرو گے۔“ اور گھوم کر فرنت سیٹ کی طرف بڑھ گئی، حماد نے چابی دیکھی اور پھر اس چمکتی ہوئی کار کو، آنکھیں جیسے خیرہ ہو گئیں۔

جواہرات بچھلی نشست کیساتھ کھڑی ہو کر اس کو دیکھنے لگی۔ وہ جو پہلے اپنا دروازہ کھولنے لگا تھا، رکا۔ پھر تیزی سے ادھر آیا، اس کے لئے دروازہ کھولا۔ وہ تمکنت سے اندر بیٹھی۔ حماد نے دروازہ بند کیا اور واپس ڈرائیونگ سیٹ تک آیا۔

”یہاں سے سیدھا لے لو۔“ اس نے محض اتنا کہا۔ اور وہ خود کو بہت پر اعتماد نظر کرتا ڈرائیور کرنے لگا۔

گاڑی سڑک پہ رواں دواں تھی۔ جواہرات سر جھکائے اپنے موبائل پہ فون بک کھول رہی تھی۔ حماد مرعوب سا، خاموش سا، ڈرائیور کرتا جا رہا تھا۔

”بے فکر رہو، وہ ٹھیک ہو جائے گی۔“ اس نے کاٹیکس کی فہرست آہستہ آہستہ نیچے کرتے ہوئے کہا۔ حماد نے بیک ویو مرر میں سے دیکھا۔ اور پھر سامنے وینڈ اسکرین کو۔

”جی۔“ بس وہ اتنا کہہ سکا۔

”امید ہے اسے ڈونر کڈنی مل جائے گا۔ سال ڈیڑھ تو چل ہی جائے گا۔ بے کار ہو گیا تو کوئی بات نہیں ڈائلیمز پہ آجائے گی۔ ہفتے میں دو دفعہ ہی تو کروانا پڑے گا۔ اتنی اچھی لڑکی کے لئے تو تم اتنی قربانی دے ہی سکتے ہو۔“ وہ اے والے نمبر سے گزرتی بی بی پہ آگئی تھی۔

”رہا بچوں کا سوال تو وہ زندگی کا مقصد تو نہیں ہوتے۔ نہ بھی ہو سکیں تو کوئی بات نہیں، اڈاپٹ کر لینا۔“ ہلکے سے شانے اچکاتے ہوئے اس کا انگوٹھا اسکرین کو مسلسل نیچے کئے جا رہا تھا۔ ڈی اور پھرائی، ابھی تک مطلوبہ شخص سامنے نہیں آیا تھا۔ حماد کے چہرے پہ چھایا تفکر بڑھتا گیا۔ البتہ وہ خاموشی سے محض ”جی“ کر کے رہ گیا۔ جواہرات اسے زمر کے لیے قائل کر رہی تھی یا اس سے متفر، وہ سمجھ نہیں پارہا تھا۔

”دیکھو زندگی میں ہر چیز پرفیکٹ تو نہیں ملتی۔ میرا خیال ہے وہ ایک اچھی لائبر ہے اور تمہارے ساتھ اسٹریلیا جا کر بھی اپنی پڑھائی اور جاب جاری رکھ سکے گی۔ نہ بھی رکھ سکی تو تم ایک کمانے والے بہت ہو نہیں؟“ حماد کی آنکھوں میں مزید تازہ آ گیا۔ اس نے سرکوشات میں خم دیا، اب کہ ”جی“ تک نہیں بولا۔ جواہرات کا اسکرین پہ چلتا انگوٹھا ایک دم رکا۔ لبوں پہ ہلکی سی مسکراہٹ آئی۔ یہ بے کی فہرست تھی، جیلانی، رقیب جیلانی۔ اس نے اس نمبر پہ ایک ٹیکسٹ بھیجا۔

”میرے آفس کے باہر میرا انتظار کریں۔“ اور فون رکھ کے سرائٹھا کر چمکتی نگاہوں سے حماد کو دیکھا۔ یہاں سے اس کے سر کی پشت بان اور آدھے چہرے کے تنے تاثرات وہ دیکھ سکتی تھی۔

”آگے کا کیا ارادہ ہے؟“

”کچھ کہہ نہیں سکتا، قسمت جس طرف لے جائے، وہ احتیاط سے تول تول کے اتنا ہی کہہ سکا۔“

آفس کے سامنے وہ اترے تو جواہرات تیز تیز چلتی آگے بڑھ گئی، حماد تا بعداری سے اس کے پیچھے تھا۔ مطلوبہ فلور پہ پہنچ کر بھی وہ اس لے آگے ہی چلتی جا رہی تھی۔ ارد گرد مودب ہو کر رکتے اور سلام کرتے لوگوں کو مسکرا کر سر کے خم سے جواب دیتی وہ آگے بڑھتی گئی، یہاں تک کہ ایک آفس کے سامنے آئی۔ وہاں ایک سوٹ میں ملبوس ادیب عمر صاحب بار بار کلائی کی گھڑی دیکھتے متفکر سے نظر آ رہے تھے۔ جواہرات کو آتے دیکھ کر چہرے پہ چمک آئی۔ آگے بڑھے۔

”میم میں آپ کا انتظار کر رہا تھا۔“ جواہرات نے مسکراتے ہوئے ان سے حماد کا تعارف کروایا۔

”یہ ہمارے عزیز ہیں حماد۔ اور حماد یہ ہاشم کی ایک کمپنی کی طرف سے اسٹریلیا میں ہوتے ہیں، آدھا سال یہاں اور آدھا وہاں ہوں کے پاس ادھر کی نیشنلٹی بھی ہے مگر رہتے یہیں ہیں۔“ پھر اسی شیریں مسکراہٹ کے ساتھ جیلانی صاحب کو دیکھ کر بولی۔

”حماد ایک انجینئر ہے اور اسٹریلیا میں جا رہا ہے۔ آپ کو اس سے مل کر خوشی ہوگی۔“ ساتھ ہی کلائی پہ بندھی گھڑی دیکھی۔

”ہاشم میرا انتظار کر رہا ہوگا“ میں چلتی ہوں۔“ وہ آگے بڑھی تو خوش دلی سے حماد سے مصافحہ کرتے ہوئے جیلانی صاحب ایکسکیوز کر کے دو قدم جواہرات کے پیچھے آئے۔ حماد وہیں ملے جلے تاثرات میں گھرا کھڑا رہ گیا۔ خوش ہونا چاہیے یا پریشان؟ وہ سمجھ نہیں پا رہا تھا۔

”میں اس لڑکے کا کیا کروں؟ مجھے تو وہاں کسی کی ضرورت نہیں ہے۔“ جیلانی صاحب نے آگے بڑھتی جواہرات کے قریب آ کر ہلکی سی سرگوشی کی۔ وہ مسکرا کر ان کی طرف ہلٹی، چمکدار آنکھوں سے انہیں دیکھا۔

”کیا آپ کو اپنی بیٹی کے لئے ایک پڑھے لکھے، خاندانی اور خوش شکل گدھے کی ضرورت نہیں تھی؟“ جیلانی صاحب کی آنکھیں حیرت سے پھیلیں، سر خود بخود اثبات میں ہل گیا۔

”گڈ تو پھر میں نے اسے ڈھونڈ لیا۔ یو آر ویلکم۔ ان کے تھینکس کا انتظار کیے بغیر وہ مڑ کر آگے بڑھ گئی۔ جیلانی صاحب اب کے زیادہ گرم جوشی سے مڑے، اور حماد کے کندھے پہ ہاتھ رکھے اسے اپنے ساتھ آگے لے گئے۔

وہ ہاشم کے آفس میں آئی تو وہ ریو لوونگ چیئر پہ بیٹھا، کہنیاں میز پہ رکھے انگلیوں کے پوروں سے آنکھیں مسل رہا تھا۔ کوٹ پیچھے نکلتا تھا اور شرٹ کے کف مڑے ہوئے تھے۔

”تمہارے اور شہرین کے درمیان کوئی لڑائی ہوئی ہے؟“ آنکھوں سے ہاتھ ہٹا کر ہاشم نے چونک کر اسے دیکھا۔ چہرے پہ تعجب ابھرا۔

”آپ کو کس نے کہا؟“

”شہرین کے موڈ نے۔“ وہ کہنی پہ ناکا پرس بے نیازی سے میز پہ رکھتی اس کے سامنے بیٹھی، ٹانگ پہ ٹانگ جمائی اور گلے میں پڑی چین انگلی پہ لپٹی مسکرا کے گہری نظروں سے اسے دیکھنے لگی۔ ہاشم نگاہیں چرا گیا۔

”اگر ہوئی بھی ہے تو کیا؟ میں ہمیشہ کی طرح اس کو معاف کو دوں گا۔ اور اگر معاف نہ کر سکا تو چھوڑ دوں گا۔“

”یعنی تمہیں معلوم ہو گیا کہ اس کا اپنے کزن سے افیئر تھا۔“ اس نے ایک دم بری طرح چونک کر ماں کو دیکھا۔

”کیا آپ جانتی تھیں؟“

”بالکل“

”تو پھر مجھے کوئی کیوں نہیں بتایا؟“

”بتانے سے تم ناخوش ہو جاتے، اور میں تمہیں خوش دیکھنا چاہتی تھی۔ بہر حال...“ جواہرات نے بات بدلنے کے سے انداز میں

سر جھکا۔

”فارس کے کیس کا کیا بنا؟“ ہاشم بے زاری سے کرسی پہ پیچھے کو ہوا۔ خود بھی شہرین نامے کو ڈسکس نہیں کرنا چاہتا تھا۔ قلم اٹھا کر انگلیوں میں گھماتے ہوئے بولا۔

”اگر زمر اپنے بیان پہ قائم رہے تو کیس بہت مضبوط ہے۔“

”وہ رہے گی۔“ پھر آنکھوں سے گلاس ڈور کے پار اشارہ کیا۔ ہاشم نے اس طرف دیکھا۔ جیلانی صاحب‘ حماد کے کندھے پہ ہاتھ رکھ کر اسے اپنے ہمراہ لئے آہستہ آہستہ مختلف کمپیز کی طرف اشارہ کرتے بتاتے جا رہے تھے۔ وہ کافی آرام دہ لگ رہا تھا۔

”یہ کون ہے؟“

”زمر کا منگیترا۔“ ہاشم نے ایک دم اکتا کر ماں کو دیکھا۔

”ممی آپ کیا کرتی پھر رہی ہیں؟ جب میں کہہ رہا ہوں کہ میں ہر چیز سنبھال رہا ہوں تو پھر یہ سب کیا ہے؟“

”میں نے کچھ نہیں کیا، صرف ایک سیلیٹیو پہ پاؤں رکھا ہے، یہ منگنی ویسے ہی ٹوٹ جاتی تھی۔ جتنی جلدی ٹولے گی اتنا زیادہ زمر اپنے

بیان پہ قائم رہے گی۔ ورنہ تم اس کے خاندان کو جانتے ہو وہ اسے بیان بدلنے پہ مجبور کر سکتے ہیں۔“ ہاشم کے لئے اتنا بہت تھا۔ اس نے موبائل اٹھایا اور کوٹ کا بٹن بند کرتے ہوئے کھڑا ہوا۔

”رات کو کھانے پہ ملتے ہیں۔“ کہتا ہوا باہر نکل گیا۔

کو ریڈور سے گزرتے ہوئے جیلانی صاحب نے اسے دیکھ کر گرم جوشی سے حماد سے تعارف کروانے کی کوشش کی۔

”یہ ہاشم...“ مگر وہ ایک نظر بھی ڈالے بغیر سخت تاثرات کے ساتھ آگے بڑھتا گیا۔ اورنگ زیب کے آفس کا دروازہ زور سے

کھولا۔ وہ اندر اپنی کمپین کے لوگوں اور اس پی کیپ والے کنسلٹنٹ کے ساتھ مصروف نظر آ رہے تھے۔ ہاشم نے سخت نگاہوں سے صرف ایک اشارہ کیا اور وہ سب اپنی اپنی چیزیں اٹھائے باہر نکل گئے۔ اورنگ زیب قدرے تشویش سے اسے دیکھنے لگے۔ وہ میز کے سامنے آیا اور بولا۔

”میں علیشا کے معاملے کو سنبھال لوں گا، لیکن پھر آپ کو ایک قربانی دینی پڑے گی۔“

”اور وہ کیا؟“

”وہ فارس کی ایلٹی بانی ہے، اگر آپ چاہتے ہیں کہ وہ لڑکی چپ چاپ یہاں سے چلی جائے تو پھر وہ فارس کے حق میں بیان نہیں

دے گی۔ علیشا کے جانے کا مطلب ہے فارس جیل سے نہیں نکلے گا۔“ اورنگ زیب کا ردار ماتھے پہ بل لئے اس کو سنتے رہے۔ چند لمحے کی خاموشی چھائی رہی۔

”عجیب اتفاق ہے، کہ دونوں کیسز میں وہی لڑکی اس کی ایلٹی بانی ہے۔“

”پھر میں علیشا کو یہاں سے بھیج دوں گا، لیکن آپ فارس کو نکالنے کی بالکل کوشش نہیں کریں گے۔“ اورنگ زیب کا ردار نے ہلکے

سے شانے جھٹکے۔

”مجھے اس کی بے گناہی کا یقین نہیں ہے، یقیناً اس نے علیشا کو کچھ دے کر اس کو اہی پہ مجبور کیا ہوگا۔ تو ٹھیک ہے وہ چلی جائے یہ

زیادہ بہتر ہے۔“

ہاشم ان کو سنجیدہ نظروں سے دیکھتا مڑ گیا۔ تیز تیز چلتا باہر آیا۔ باقی لوگ تو بکھر گئے تھے صرف کنسلٹنٹ لڑکا جو وہاں کھڑا تھا، فوراً سے اس کی طرف لپکا۔

”اگر ان خفیہ میننگز کا تعلق اس لڑکی سے ہے جو اس دن آئی تھی تو میں آپ کو بتا سکتا ہوں ہمیں اسے کس طرح ہینڈل کرنا۔ یہ نلہ ایسی لڑکیاں.....“

اس سے پہلے کہ وہ اپنی بات مکمل کر پاتا، ہاشم نے جھپٹ کر اسے گردن سے پکڑا، دیوار سے لگایا اور اس کی آنکھوں میں دیکھ کر انگلی اٹھا، چہچہا کر بولا۔

”آئندہ میرے مخاطب کے بغیر مجھ سے بات کرنے کی کوشش کی تو تمہیں یہیں پہ گاڑ دوں گا۔ سمجھ آئی؟“ ہکا بکا سے لڑکے کی گردن سے چھوڑی اپنے کوٹ کی نادیدہ شکن درست کی اور اسے گھورتا ہوا واپس مڑ گیا۔ منع کیا تھا اس نے اپنے باپ کو یہ سیاست اور اس کے ہمراہوں میں پڑنے اور پھر اس جیسے تازہ گر بیویٹ ہوئے خود کو ماہر اینالسٹ سمجھنے والے لڑکوں کو بھاری نخو ہوں پر رکھنے سے، مگر نہیں اس کی ان سنتا تھا ادھر۔ یا شاید اسے غصہ بہت آ رہا تھا آج کل۔

وہ کہیں بھی نہیں گیا۔ گاڑی میں بے مقصد ڈرائیو کرتا رہا۔ اور پھر رکا تو سامنے ایک فلورل مارکیٹ تھی۔ ہاشم اترا ایک بڑا سا گل دستہ لہا اسے فرنٹ سیٹ پر رکھا اور جب دوبارہ ڈرائیو کرنے لگا تو آنکھوں میں شدید کرب تھا۔

اب کہ وہ اترا تو سامنے قبرستان تھا۔ وہ پھول ہاتھ میں پکڑے، چھوٹے چھوٹے قدم اٹھاتا قبروں کے درمیان سے گزرنے لگا۔ زرتاشہ غازی وارث غازی۔ یہ قبریں قریب قریب تھیں۔ کہیں آس پاس زممر کی والدہ کی قبر بھی تھی۔ اور سعدی کے والد کی بھی۔ مگر وہ صرف زرتاشہ کی قبر کے سامنے آکھڑا ہوا۔ جھک کر بہت ادب سے گل دستہ اس کے اوپر رکھا پھر سیدھا ہوا، پینٹ کی جیبوں میں ہاتھ ڈالے سر ہمکائے، جوتے سے مٹی پر پڑا کوئی کنکر مسلتے ہوئے وہ کتنی دیر کھڑا بکاٹا رہا۔

”آئی ایم سوسوری زرتاشہ تم بہت پیاری بہت معصوم سی تھیں، میں واقعی ایسا نہیں کرنا چاہتا تھا لیکن میری مجبوری تھی۔ بہت سے لوگوں کی خوشیوں کے لئے کسی ایک کو قربانی تو دینی پڑتی ہے۔“ ہولے سے بڑبڑاتے ہوئے اس نے اداس نظروں سے قبر کے قصبے کو پڑھا۔

”مگر شاید تمہارے لئے یہی بہتر تھا۔ تم فارس کے ساتھ خوش نہیں تھیں، تمہیں ایک جنت میں رہنے کی آرزو تھی۔ امید ہے اب وہ ہماری ہوگئی ہوگی۔ زیادہ امید ہے کہ فارس بھی جلد تمہیں جوائن کر لے گا۔ تم دونوں ہم سے زیادہ خوش رہو گے۔ تمہارے لئے اچھا ہی ہوا۔“ سر اٹات میں ہلاتے اسے جیسے تسلی ہوئی۔

پھر بھی وہ کافی دیر وہاں کھڑا رہا۔ بارش کے بعد کی گیلی ہوئی مٹی کی سوندھی خوشبو اور قبروں کا سناٹا آس پاس خاموشی سے تیرتا رہا۔



ہم سے ہمارے حال کی تفصیل پوچھیے ہمدردیوں کے نام پر سازش بہت ہوئی ماحول میں عجیب سا تناؤ تھا سعدی مضطرب اور بے بس سا کھڑا سلاخوں کے پار دیکھ رہا تھا۔ جہاں فارس نفی میں سر ہلاتا دائیں سے بائیں ٹہل رہا تھا اس کے چہرے پر شدید غصہ تھا جیسے بس نہ چلتا ہو وہ کسی کا گلہ بادے۔ پھر ایک دم وہ سامنے آیا دونوں ہاتھوں سے سلاخوں کو پکڑ کر اسی طیش سے سعدی کو دیکھا۔

”میں نے نہ کوئی کال کی تھی نہ میں اس دوہرے قتل میں ملوث ہوں۔ اگر تمہاری پھوپھو یہ بات بار بار کر رہی ہیں تو اس کا مطلب ہے وہ جانتی ہیں یہ سب کس نے کیا۔ اور وہ کسی کو کور کر رہی ہیں۔“ گھنگھریالے بالوں والے لڑکے کے چہرے پر چھائی ندامت مین حزن بھر گیا۔

”پھوپھو جھوٹ نہیں بولتیں، انہیں کوئی غلط فہمی ہوئی ہے۔“

”کس قسم کی غلط فہمی؟ وہ کہہ رہی ہیں کہ میں نے یہ قتل کئے ہیں اور تم کہہ رہے ہو غلط فہمی؟“ اس نے غصے سے سلاخ کو جھکادیا۔ مگر وہ سلاخیں بہت مضبوط تھیں یہ جھٹکنے ان کو توڑنے کے لئے ناکافی تھے۔ فارس بے بسی سے سلاخوں سے پشت نکائے کھڑا ہو گیا۔ اس کا چہرہ اب سعدی نہیں دیکھ سکتا تھا۔ وہ دیکھنا بھی نہیں چاہتا تھا۔ اسے لگ رہا تھا وہی اپنے ماموں کا مجرم ہے کیونکہ وہ اس کے سامنے مسلسل زمر کی طرف داری کر رہا تھا۔

”کیا پتا کسی نے پھوپھو کو مجبور کیا ہو؟ ڈرایا ہو؟ دھمکایا ہو؟ اتنا خوفزدہ کر دیا ہو کہ وہ یہ سب کہنے پر مجبور ہو گئیں ہوں۔“ فارس نے اس کی طرف پشت کے استہزائیہ سر جھٹکا۔

”میں نہیں مانتا، کس قسم کی خاتون ہیں وہ جانتا ہوں میں۔ انہیں کوئی مجبور نہیں کر سکتا۔ وہ اپنی مرضی سے کسی کو کور کر رہی ہیں۔“

”آپ فکر مت کریں ہم اس مسئلے کا حل نکال لیں گے۔ پھوپھو اپنا بیان واپس لے لیں گی۔ میں اور ہاشم بھائی آپ کو....“

فارس بھر کر اس کی طرف مڑا۔ ”بھاڑ میں گیا ہاشم۔ مجھے اس کی کسی بات پہ یقین نہیں ہے نہ اس کے گئے وکیل پر نہ اس کے کسی وعدے پر۔ وہ تو سب سے زیادہ خوش ہوگا مجھے یہاں دیکھ کر۔“ سعدی کی آنکھوں میں گہرا دکھا بھرا۔

”آپ ان کے بارے میں ایسا کیوں سوچتے ہیں؟ سب کزنز کے درمیان رقابتیں جھگڑے چلتے ہیں لیکن اس یہ مطلب نہیں ہے کہ وہ آپ کو یہاں دیکھ کر خوش ہوں۔ وہی آپ کے لئے سب سے زیادہ کوشش کر رہے ہیں۔“

”میں ہاشم کو تم سے زیادہ جانتا ہوں وہ جان بوجھ کر یہاں آتا ہے، تاکہ مجھے یہاں دیکھ کر فاتحانہ مسکرا سکے۔ اگر آج کوئی اٹھ کر یہ کہہ دے کہ میرے بیوی اور بھائی کا قتل بھی ہاشم نے کیا تھا تو میں مان لوں گا۔“ غصے میں وہ جانے کیا کیا بولے جا رہا تھا۔ سعدی بے یقینی اور دکھ سے پیچھے ہٹا، اسے اتنا گہرا صدمہ لگا تھا کہ وہ کچھ کہنے کے قابل بھی نہ رہا تھا۔ مگر کہنے کی نوبت آئی بھی نہیں۔ کیونکہ چند منٹ کے لئے ان کو چھوڑ کر باہر گیا ہاشم واپس آ گیا تھا۔

”تم ٹھیک کہتے ہو۔“ آواز پہ سن سے کھڑے سعدی نے چونک کر سر موڑا اور غصے سے تیز تیز بولتے فارس نے رک کر ادھر دیکھا۔ پینٹ کی جیبوں میں ہاتھ ڈالے، گرے سوٹ میں ملبوس ہاشم کے چہرے پہ سنجیدگی تھی اور گہرا املال بھی۔

”بالکل ٹھیک، میں ہی گدھا، اُلوکا پٹھا ہوں جو اپنے ہزار کام چھوڑ کر تمہارے لئے دن رات ایک کر رہا ہوں۔ میری ماں کبھی ڈی اے کے پاس جاتی ہے اور کبھی اس کے معگیر کے پاس کہ کسی طرح اس کا یہ رشتہ بچ جائے۔ تاکہ وہ اپنی زندگی میں پرسکون ہو کہ اپنی محرمیوں کا بدلہ تم سے نہ لے۔ اپنی بیوی، اپنی بچی، ان کو کتنے دن سے نظر انداز کر کے میں ادھر تمہارے لئے خوار ہو رہا ہوں اور تمہیں یہ لگتا ہے کہ میں یہاں مزہ لینے آتا ہوں۔“ جیسوں میں ہاتھ ڈالے قدم قدم چلتا وہ سلاخوں کے قریب آیا۔ فارس ابھی تک انہی سنجیدہ مشکوک نظروں سے اسے دیکھ رہا تھا۔ سعدی نے پریشانی سے ہاشم کو دیکھا۔ وہ بہت ہرٹ لگ رہا تھا۔

”مجھے تمہاری کسی بات پہ اعتبار نہیں ہے، سب یاد ہے مجھے کس طرح میری بیوی کو میرے خلاف بہکاتے تھے۔“ فارس جو باغرایا۔

”جیسا کہ میں نے کہا، میں ہی بے وقوف تھا جو اتنے دن سے تمہارے لئے کوششیں کر رہا تھا۔ حلالہ میرا باپ جس کا تم سے رشتہ مجھ سے زیادہ سے ہے۔ تم پہ لعنت بھیج کر اپنی کیمپین میں مصروف ہے، اس لئے یونو واٹ فارس؟ تمہاری یہ بلیم۔ گم دیکھ کر مجھے بھی یقین ہونے لگا ہے کہ تم ہی اس دورہ قتل کے پیچھے ہو۔ میری طرف سے تم سزاؤں جیل میں، میں جا رہا ہوں۔“ دکھ اور برہمی بھری آنکھوں سے اس کو دیکھتا وہ پلٹا اور تیز تیز باہر نکل گیا۔ سعدی تیزی سے سلاخوں کے قریب آیا۔

”آپ کیوں اپنے غصے میں بے قابو ہو جاتے ہیں؟ وہ ہاشم بھائی ہیں۔ آپ کو پتا ہے وہ کتنے دن سے یہاں پہ خوار ہو رہے ہیں

ساتھ۔ آپ کے وکیل کی فیس تمام اخراجات، پولیس آفیسر سے سفارشیں ہر چیز وہی کر رہے ہیں۔ اور آپ پھر بھی انہی کو الزام دے رہے ہیں۔ مائی گاڈ۔“ وہ حد بے یقین تھا، اور جیسے ہاشم سے زیادہ ہرٹ ہوا تھا۔ فارس نے غصے سے سر جھٹکا۔

”میں کسی پہ الزام نہیں دے رہا، میں بس یہ کہہ رہا ہوں کہ مجھے کسی پہ اعتبار نہیں ہے۔“

”آپ نے کہا کہ وہ اس قتل میں ملوث ہیں، آپ نے ان پہ اتنا بڑا الزام لگا دیا۔“

”میرا یہ مطلب نہیں تھا، ظاہر ہے وہ اس میں ملوث نہیں ہے۔ اس کا میرے بھائی یا بیوی سے کیا لینا دینا۔ لیکن اس کا یہ مطلب بھی نہیں ہے کہ وہ میرے ساتھ مخلص ہے۔ وہ ہاشم کا ردار ہے، اگر وہ چاہتا تو میں دو منٹ میں باہر ہوتا، میں باہر اس لئے نہیں ہوں کیونکہ اس نے ہا ہا ہی نہیں۔“ سعدی نے افسوس سے اسے دیکھتے ہوئے سرفنی میں ہلایا۔

”مجھے سمجھ نہیں آ رہی کہ میرے ارد گرد کے اتنے صحیح لوگ اتنی غلط باتوں پہ کیوں اڑ چکے ہیں؟“ اور گلہ آمیز نظروں سے اسے دیکھتا

ہاشم کے پیچھے باہر کو لپکا۔

وہ پولیس اسٹیشن کے باہر اپنی کار کے ساتھ کھڑا تھا، صیہوں میں ہاتھ ڈالے دو رافق کو دیکھتے ہوئے اس کی آنکھوں میں کوئی سوچ تھی، ایت بھی تھی۔ لب بھنچے ہوئے تھے، سعدی کو بے بناہ شرمندگی نے آن گھیرا۔ وہ جلدی سے اس کے قریب آیا۔

”میں آپ سے معذرت کرتا ہوں ماموں کی طرف سے۔ وہ غصے میں کہہ گئے جو بھی کہا۔ لیکن آف کورس ان کا یہ مطلب نہیں تھا۔“

ہاشم نے انہی نظروں سے سعدی کا چہرہ دیکھا۔

”میں سوچ بھی نہیں سکتا کہ کوئی آدمی اپنے بھائی کو قتل کیسے کر سکتا ہے، اسی لئے میں نے سوچا کہ فارس نے یہ نہیں کیا ہوگا۔ بالکل

ایسے ہی میں یہ بھی نہیں سوچ سکتا کہ کوئی آدمی اپنے بھائیوں جیسے کزن پہ یہ الزام کیسے لگا سکتا ہے۔ مگر کو۔ کیا تمہیں بھی لگتا ہے کہ میں فارس کے ساتھ مخلص نہیں ہوں؟ یا اس سب میں میرا ہاتھ ہو سکتا ہے؟؟“ سعدی نے جلدی سے نفی میں سر ہلایا۔

”آف کورس نہیں، انہوں نے خود انہی کہا کہ ان کا یہ مطلب نہیں تھا۔ وہ غصے میں کہہ گئے۔ پلیز آپ دل پہ مت لیں۔“ پھر فکر

مندی سے متذبذب سا بولا۔

”ہمیں آج لائبر کے پاس بھی جانا تھا ہاشم بھائی آپ وہاں جا رہے ہیں نا؟“ اس کے دل کو دھڑکا لگ گیا تھا، ہاشم کے چہرے پہ

زلمی مسکراہٹ ابھری۔

”اگر تمہیں لگتا ہے کہ فارس کی باتوں کی وجہ سے میں اس کے لئے بہترین وکیل نہیں کروں گا یا وکیل کو فیس دینا یا اس کی سفارشیں کرنا

نہ کروں گا تو تم ہاشم کا ردار کو نہیں جانتے۔ آف کورس ہم ابھی وکیل کے پاس جائیں گے۔ ہم بہترین اسٹریٹیجی اپنائیں گے اور چند دن میں فارس باہر ہوگا۔ ڈونٹ وری۔“ تکان سے کہتے ہوئے اس کا شانہ تھپکا۔

”آپ خود بھی تو یہ کیس لڑ سکتے ہیں!“

”فارس اور میرا ایک رشتہ بھی ہے جو اتنا اچھا نہیں ہے۔ میں پیسے بچانے کو اس کے لیے شہر کا بہترین وکیل نہ کروں، تو یہ میرے


نزدیک غلط ہے۔ میرے ساتھ وہ کبھی بھی آرام دہ ہو کر بات نہیں کرے گا۔ اپنے وکیل سے کر لے گا۔ میں لوگوں کے لئے بغیر کسی صلے کی امید لئے نیورز کرتا رہتا ہوں، دکھ صرف اس بات کا ہے کہ جس کزن کے لئے میں اپنی بیوی کو بھی نام نہیں دے پار تھا جس کی وجہ سے وہ مجھ سے لڑ

بھی پڑی۔ اس کزن نے مجھے یوں کٹہرے میں لاکھڑا کیا۔“ سر جھٹکتے ہوئے چابی نکالتا وہ کار کا ڈرائیونگ ڈور کھول رہا تھا۔ سعدی نے ایک دم پونک کے اسے دیکھا۔ نگاہوں کے سامنے اسپتال کا منظر گھوما، بازو سے آستین اوپر کر کے اپنے زخم دکھاتی شہرین، اسکی آنکھوں کا کرب اور اس کے راز کھل جانے کے بعد کی بہادری۔ وہ جھوٹ نہیں بول رہی تھی، ان کی واقعی لڑائی ہوئی تھی۔ مگر فارس کی وجہ سے نہیں، تو پھر۔۔۔ وہ ایک دم

ہاشم کو دیکھنے لگا۔ وہ بالکل مختلف بات کر رہا تھا۔

”چلو، ہاشم نے اسے بیٹھنے کا اشارہ کیا۔

خیال کی دھندہائی تو ہاشم کے چہرے کا ملال نظر آیا وہ ابھی تک فارس کی باتوں پہ افسردہ تھا۔ سعدی ذہن سے تمام سوچوں کو جھٹک کر گھوم کر فرنٹ سیٹ کی طرف آیا۔ وہ بھی پتائیں کیا سوچنے لگا تھا۔



وہ کانٹا ہے جو چھ کر ٹوٹ جائے..... محبت کی بس اتنی داستاں ہے
حنین بڑے ابا کی وہیل چیئر گھسیٹی اسپتال کی راہداری میں آگے لارہی تھی۔ وہ افسردہ سے گردن ایک جانب جھکائے بیٹھے تھے۔
زمر کو سمجھایا، منت کی مان جتایا، مگر وہ ہمیشہ کی طرح ہٹ دھرم اپنی بات پر اڑ چکی تھی۔ چونکہ اس نے کہہ دیا کہ وہ فارس تھا، تو اب قیامت
تک وہ فارس ہی تھا جس نے اسے کال کی تھی۔ وہ ایک انچ بھی اپنے موقف سے پیچھے ہٹنے کو تیار نہ تھی۔ چونکہ میڈم رمشہ اس سے ملنے آئیں
تھیں اس لئے انہوں نے حنین سے کہا کہ وہ انہیں باہر لے جائیں۔ اور اب وہ دونوں باہر جا رہے تھے۔ حنین بھی خاموش تھی، اور بڑے ابا
بھی۔ پھر اس نے آہستہ سے پوچھا۔

”بڑے ابا! کیا کبھی چیزیں ٹھیک ہوں گی؟“

انہوں نے گردن اٹھائے بغیر کہا۔ ”شاید۔“ وہ وہیل چیئر دھکیلتی آگے نکلتی گئی۔

راہداری میں بیٹھنے پہ سر ہاتھوں میں گرائے سعدی نے پیہوں کی آواز سنی مگر چہرہ نہیں اٹھایا۔ وہ پہلے سے بھی زیادہ آپ سیٹ
تھا۔ ندرت اس کو پُر امید نظروں سے دیکھتی تھیں کہ وہی پھوپھو کو سمجھائے۔ فارس کا رویہ ہاشم کی تمام کوششیں، کچھ بھی ان کے حق میں جانا نظر
نہیں آ رہا تھا۔ زمر کے بارہا اپنے بیان پہ ڈٹے رہنے کے بعد ندرت اسپتال نہیں آئی تھیں۔ بہانہ سارہ کا تھا۔ بھائی مراہے بھابھی اکیلی ہے
اسکی بچیاں، ان کا خیال۔ وہ جانتا تھا کہ وہ فارس کی وجہ سے پھوپھو سے کھینچ سی گئیں ہیں۔ مگر اپنی جگہ وہ بھی ٹھیک تھیں۔ شاید اپنی جگہ زمر بھی ٹھیک
تھی۔ مگر ٹھیک تو وہ بھی تھا۔ صرف حالات غلط تھے۔

وہ اسی طرح سر جھکا بے بیٹھارہا، یہاں تک کہ میڈم رمشہ باہر نکلیں۔ اس کے قریب آ کے رکھیں، کسی احساس کے تحت سعدی نے سر
اٹھایا۔ پھر ستے ہوئے چہرے کے ساتھ مسکرا کر کھڑا ہو۔

”السلام علیکم میم!“ ادب سے سر کو خم دے کر سلام کیا۔ انہوں نے مسکرا کر جواب دیا۔

”بہت افسوس ہوا زمر کا اللہ اس کو صحت دے۔“ سعدی نے افسردگی سے ہاں میں گردن ہلائی۔

”پڑھائی کیسی جا رہی ہے؟ کتنے سال رہ گئے ہیں؟“

”بس دو۔“

”اور کتنے دن کی چھٹی پائے ہو؟“ وہ ساتھ ہی بیچ پہ بیٹھ گئیں، سعدی دوسرے کنارے پہ الٹ ساٹک گیا۔ اس بیچ کی تین ہی
نشتیں تھیں، اب درمیان کی خالی تھی۔

”بس دو ہفتے رہ گئے ہیں، پھر واپس جانا ہے۔“

”آپ کے ماموں کا بھی ابھی سنا بہت افسوس ہوا بیٹا۔“ وہ شانگلی اور لحاظ سے تعزیت کر رہی تھیں۔ سعدی سنتا گیا، چند ایک
تفصیلات بتائیں، کس طرح ہوا؟ کیا ہوا؟ اور پھر نہ چاہتے ہوئے بھی گفتگو کا رخ فارس کی طرف مڑ گیا۔

”کیا آپ زمر کو سمجھا نہیں سکتیں؟ کہ وہ ماموں کے خلاف دیا گیا بیان واپس لے لیں۔ وہ آپ کی بہت مانتی ہیں۔“

تھوڑی دیر بعد سعدی نے قدرے امید و لجاجت سے آگے ہو کر کہا۔ میڈم رمشہ خاموش نظروں سے اسے دیکھتی رہیں، پھر ہلکا سا لہکار کر ابرو اچکائے۔

”میرا نہیں خیال کہ کسی شخص کو اس کی اٹل رائے سے موڑنا آسان ہوتا ہے۔“ سعدی بد دل سا ہو کر پیچھے ہو گیا۔ میڈم کی طرف کیا اہارن بھی سامنے کو موڑ لیا۔ اب وہ گھٹنوں پہ کہنیاں رکھے سر ہاتھوں پہ گرائے ان سے لائق ہو گیا تھا۔ میڈم رمشہ گہری نظروں سے اس لے ہاتھوں میں آدھے چھپے چہرے کے اتار چڑھاؤ دیکھتی رہیں۔ پھر خود بھی سیدھی ہو کر بیٹھ گئیں، گود میں رکھا پرس بیچ کی خالی نشست پہ رکھا اور سامنے دیوار کو دیکھتے ہوئے آہستہ سے بولیں۔

”میرا بڑا بھائی ایرونوٹیکل انجینئر ہے۔ ہم تین سال سے ایک دوسرے سے نہیں ملے، بات بھی نہیں کی نہ وہ ہمارے بچوں کی شادی ہا ہا نہ ہم اس کی پہ گئے۔ میری فرسٹ کزن میری بچپن کی دوست تھی۔ اونکا لوجسٹ ہے، اسی شہر میں رہتی ہے۔ ہم نے سات سال سے ایک دوسرے کی شکل نہیں دیکھی، کوئی فونگی ہوئی تو چلے گئے۔ زندوں کے لئے نہیں گئے۔ میری سب سے چھوٹی بہن اور میرے دوسرے نمبر کے مہالی لی آپس میں پچھلے ساڑھے پانچ سال سے ناراضگی ہے، دونوں ایک دوسرے کی شکل دیکھنے کے بھی روادار نہیں ہیں۔ میری امی اس ساری سورت حال سے بہت غمزدہ رہتی ہیں۔“

وہ سامنے دیوار کو دیکھتے ہوئے ہلکے ہلکے سے کہتی جا رہی تھیں۔ سعدی اسی طرح سر ہاتھوں میں لئے بے دھیانی سے سنتا گیا، اسے اکاٹھا یہ وہ خود سے بول رہی ہیں۔

”مگر مجھے امید ہے کہ میری ماں کے مرنے پہ سارے بہن بھائی آجائیں گے، مل بھی لیں گے۔ کیونکہ ناراض رشتوں کو عموماً کسی لے مرنے کا انتظار ہوتا ہے۔ مگر کیا تم جانتے ہو؟ کہ یہ ساری لڑائیاں یہ ساری ناراضگیاں شروع کیسے ہوئیں تھیں؟“

سعدی نے ہاتھ گرائے، چہرہ اٹھایا، ذرا موڑ کر آنکھوں میں اکٹھاٹ بھری پریشانی لئے میڈم کو دیکھا، ہلکا سا نفی میں سر ہلایا۔ اسے کوئی بات نہیں تھی۔

وہ سامنے دیوار کو دیکھتے کہتی گئیں۔

”یہ سب تب شروع ہوا، جب ہر ایک فریق نے اپنی صحیح یا غلط بات کے لئے دلیلیں پیش کرنا شروع کیں۔ جب دوسرے کی بات بحث کے لئے سنی گئی، معاملے کو حل کرنے کے لئے نہیں۔ توپ کوئی نہیں چلاتا، پتھر کوئی نہیں مارتا، باتیں... صرف باتیں ہی گھروں میں رازیں ڈالتی ہیں، ان کو توڑتی ہیں، رشتے کاٹتی ہیں، صرف باتیں۔“

سعدی پھر سے سامنے دیکھنے لگا۔

”میں سمجھ رہا ہوں، اگر آپ کا اشارہ میری پھوپھو سے کی گئی بد تمیزی یا بحث کی طرف ہے تو پلیز مجھے کلیئر کرنے دیں، یہ کسی کی زندگی اور موت کا معاملہ ہے، میں صرف....“

”میری ایک دوست تھی، بہت اچھی، بہت قابل۔ عامی شکل کی تھی۔ مگر اس کی شخصیت میں کوئی ایسی کشش تھی ایسا رعب تھا کہ اس پاس سب مرعوب ہو جاتے۔“

وہ اس کی بات سننے بغیر سامنے دیکھتے ہوئے گویا خود کلامی کے انداز میں کہتی جا رہی تھیں۔ سعدی کو اب بے زاری ہونے لگی۔

”میں اس کے پاس ایک کیس کے سلسلے میں گئی تھی، وہ دیکھ لیں۔ بہت اچھی، بہت قابل۔ اس نے میرا مسئلہ بھی حل کر دیا۔ اور تب سے کسی بھی قانونی مشاورت کے لئے میں اسی کے پاس جاتی ہوں۔ بہت بھاری فیس لیتی ہے، ایک پائی نہیں چھوڑتی۔ مگر اچھی لڑکی ہے۔ اپنے مسئلوں کے لئے کبھی میرے پاس نہیں آئی، سوائے ایک دفعہ کے، جب اس کے بھتیجے کو اس کا لرشپ چاہئے تھا۔“

بے دھیانی سے سنتے سعدی نے ایک دم چونک کر گردن موڑی، استعجاب سے آنکھیں سکیڑ کر میڈم کو دیکھا۔ وہ بدستور سامنے دیوار کو دیکھتی کہے جا رہی تھیں۔

”اس کے بھتیجے کو اسکا لرشپ نہیں مل سکا، نہ وہ اتنالائق تھا، نہ اتنا غریب کے وہ ہمارے معیار پر پورا اترتا، مگر وہ سمجھی کہ اس کا نام ان دس اسٹوڈنٹس کی لسٹ میں اس لئے نہیں ہے کیونکہ یہ فہرست میں نے کمیشن لے کر تیار کی ہے۔ وہ میرے پاس آئی، ایک لمبی تقریر کی، کہ کس کس طرح وہ مجھے بر باد کر سکتی ہے، بدنام کر سکتی ہے، اور ہر قیمت پر اس بات کو یقینی بنا سکتی ہے کہ اس کا بھتیجا وہ اسکا لرشپ جیتے۔ میں ہر بات نقل سے سنتی گئی۔ آخر میں، میں نے اسے بتایا، وہی جو سچ تھا کہ یہ اسکا لرشپ اس کے بھتیجے کو کبھی نہیں ملے گا۔“

سعدی یوسف بالکل سن، متحیر سا سنتا جا رہا تھا، اسے اپنے سانس لینے کی آواز بھی نہیں آرہی تھی۔

”وہ سنتی گئی اور اس کے چہرے کا رنگ نچڑتا گیا، ایسے جیسے کسی سانپ نے کاٹ لیا ہو۔ وہ یہ ماننے کو تیار نہیں تھی کہ اس کا بھتیجا کسی سے کم ہو سکتا ہے۔ بہت دیر لگی اس کو اپنی اٹل رائے سے ہٹنے میں۔ چاہے وہ غلط تھی مگر وہ کسی کی محبت میں ہی غلط تھی۔ کسی کی محبت میں غلطی کرنا پتا نہیں غلط ہوتا ہے یا نہیں۔ اور پھر زندگی میں پہلی دفعہ میری اس دوست نے مجھ سے ایک فیور مانگا۔ میں جھوٹ نہیں بولتی، بولنا بھی نہیں چاہیے، لیکن اس کے لئے میں نے بول دیا، اسی لڑکے سے۔ وہ میرے پاس آیا تو میں نے کہا اسے کسی دل کے امیر آدمی نے اسکا لرشپ کے لئے اسپانسر کر دیا ہے۔ شاید یہ جھوٹ بھی نہیں تھا، مگر اس کی پھوپھو مجھے پابند کر چکی تھی کہ میں اسے نہیں بتاؤں گی کہ وہی اس کی فیس دے رہی ہے۔ بس ایک بات یہ مجھے حیرت ہوئی...“

وہ بولتی جا رہی تھیں اور سعدی سانس روکے ان کو دیکھ رہا تھا۔ ساری دنیا ختم ہو گئی تھی۔ بس باتیں رہ گئی تھیں۔ جو وہ سن رہا تھا، اور جو وہ اس دن زمر سے کر آیا تھا۔

”بہی کہ وہ اتنی امیر نہیں ہے، پھر اتنی بھاری فیس کیسے ادا کرے گی؟۔ میرے اصرار پر اس نے بتایا، کہ اس کے پاس ایک پلاٹ ہے، جو اس کے والد نے اس کے نام کر رکھا ہے، اس کی شادی اس کے فوچر کی ساری سیکورٹی اس پلاٹ کے اوپر ہے۔ اس نے کہا، وہ اس پلاٹ کو بیچ دے گی۔ نیچرل سی بات ہے، میں نے اسے منع کیا، کہ اگر ایک لڑکا اپنی ذہانت یا محنت کے بل بوتے پر ایک بڑی یونیورسٹی نہیں جا سکتا، تو کیا ضروری ہے اس کے پیچھے اپنی آرام دہ زندگی کی سیکورٹی کو داؤ پہ لگا دو؟۔ تب اس نے مجھے ایک بات کہی۔ ساری زندگی تو نہیں مگر چند سال تو میں ضرور یاد رکھوں گی۔ اس نے کہا ”میرے خاندان کی سیکورٹی وہ پیسہ نہیں ہے۔ ہماری سیکورٹی، ہمارے خاندان کا وہ پہلا بچہ ہے، جس کو میں نے انگلی پکڑ کے چلنا سکھا یا تھا۔ اب جب وہ بھاگنے کے قریب آیا ہے، تو مجھے اس کے لئے راستہ تو بنانے دیں۔“ اور پھر اس نے وہ پلاٹ بیچ دیا۔ اب وہ مسلسل میرے پاس رقم جمع کرواتی ہے۔ میں اس رقم کو ایک اسکا لرشپ ڈونیشن فنڈ کے طور پر اس لڑکے کی فیس کے لئے اس کے حوالے کر دیتی ہوں۔ ذرا سا جھوٹ، اور کسی کی زندگی بن گئی، برا سودا نہیں تھا، مگر قربانی تھی۔ کیونکہ محبت ایک بہت سادہ اور ایک بہت پیچیدہ شے ہے۔“

سعدی کا رنگ ایسے سفید ہو رہا تھا، جیسے سانس تک نکل چکی ہو۔ وہ بنا پلک جھپکے بس ان کو دیکھ رہا تھا۔ شاکڈ، حیرت زدہ، متعجب۔

”کیا یہ سچ ہے؟ کیا پھوپھو نے...“ اس کے الفاظ حلق میں ہی ٹوٹ گئے۔ میڈم رمش نے چونک کر اسے دیکھا اور حیرت سے پوچھتے ہوئے اپنا پرس اٹھاتے ہوئے کھڑی ہوئیں۔

”کیا؟ میں نے تو پچھلے پانچ منٹ میں تم سے کوئی بات نہیں کی۔ میں تو کچھ سوچ رہی تھی۔ شاید میں اونچا سوچنے لگ گئی ہوں۔ بوڑھے ہونے والے لوگوں کو یہ مسئلہ ہوتا ہے۔ لیکن میرا نہیں خیال کہ کسی دماغی مرض کی وجہ سے کسی انسان کو کالفیڈ پیٹیلٹی توڑنے پر مورد الزام ٹھہرانا چاہیے، اور یہ اونچا بولنا ایک دماغی مرض ہی تو ہے۔ اونہوں۔“ موبائل پرس میں ڈالتے ہوئے سرنفی میں ہلاتے، جیسے اپنے سگی

ہا ہا ہا ہا کرتے ہوئے انہوں نے اس کو مسکرا کر خدا حافظ کہا، اور آگے بڑھ گئیں۔

وہ آہستہ سے اٹھا اور چھوٹے چھوٹے قدم اٹھاتا کارڈور میں آگے بڑھتا گیا۔ سفید چہرہ خالی ویران آنکھیں لئے وہ چلتا رہا یہاں تک کہ ہسپتال کے دروازے آگئے۔ باہر لان میں روش پہ بڑے ابا کی وہیل چیئر دھکیلتی حنین نے چونک کر اسے یوں ڈھیلا ڈھیلا سا چلتے اٹھا اور پھر رگ کر دیکھتی رہی یہاں تک کہ وہ مخالف سمت چلتا دور ہوتا گیا۔ کوئی موڑ آیا اور وہ نظروں سے اوجھل تھا۔

حنین کے چہرے پہ فکر مندی در آئی۔ وہ وہیل چیئر کو موڑ کر اسی سمت لے گئی ساتھ میں بے دھیانی سے بڑے ابا کو سن بھی رہی تھی۔
 ”اورنگزیب کاردار کو فارس کے اوپر سے ہاتھ یوں کھینچنا نہیں چاہیے۔ ان کو ایک دفعہ ہم سے بات کرنی چاہیے تھی۔“
 ”وہ زمر پھپھو کے علاج کا سارا خرچہ اٹھا رہے ہیں، یہی بہت ہے۔“ وہ متلاشی نظروں سے ادھر ادھر دیکھتی وہیل چیئر آگے لا

اٹھی۔

”یعنی وہ فارس کو قصور وار سمجھتے ہیں، تمہی مدد کر رہے ہیں۔“ بڑے ابا افسوس سے سر ہلاتے کہہ رہے تھے۔ حنین نے توجہ نہیں دی۔ وہ آگے بڑھتی رہی۔

یہاں درخت تھے، بیلوں کی باڑھیں اور کونے میں واٹر کولر لگا تھا۔ سبزے میں ٹھنڈا میٹھا پانی۔ حنین کے قدم رکے نہیں آہستہ ہو گئے۔ آنکھوں میں شدید صدمہ سا اترا۔

کولر کے دائیں طرف درخت تھا درمیان میں تھوڑی سی جگہ تھی وہاں سکڑ کر رخ دیوار کی طرف کیے سعدی دوزانو بیٹھا تھا۔ سر گھٹنوں پہ لیٹا وہ آہستہ آہستہ رور ہا تھا۔ ساتھ ہی بار بار شرٹ کی آستین سے آنسو صاف کرتا پھر سے چہرہ جھکائے رونے لگ جاتا۔

حنین کے دل پہ کسی نے پیر رکھ دیا۔ وہ رکنا چاہتی تھی مگر بڑے ابا کے اسے یوں روتے دیکھنے کا خوف تھا یا سعدی کے خود کو ہوں دیکھے جانے پہ شرمندگی کا ڈر وہ جو جھل قدموں سے آگے بڑھتی گئی۔ بڑے ابا گردن گرائے افسردہ سے اپنی کہتے گئے۔ حنین کی عینک کے آئینے میں گلابی پڑتی گئیں۔ وہ رور ہا ہے۔ بھائی رور ہا ہے۔ مگر کیوں؟

”کیا پھپھو ٹھیک ہو جائیں گی بڑے ابا؟“ اس نے خود کو کہتے سنا۔ ”بھائی ان کی بیماری پہ بہت اپ سیٹ ہے۔“ وہیل چیئر اٹھاتی اب کولر کو پیچھے چھوڑ کر وہ دور جا رہی تھی۔ ساتھ ہی آواز بھی مدھم پڑتی گئی۔ بڑے ابا نے جواب میں کیا کہا، درختوں تک آواز نہیں آئی۔ وہ دور ہوتے گئے۔

سعدی اکیلا بیٹھا بدستور رور ہا تھا۔



لوگ ٹوٹ جاتے ہیں ایک گھر بنانے میں تم ترس نہیں کھاتے بستیاں جلانے میں وہ شام سعدی کے دل کی ساری سوگواریت اپنے اندر سموئے اتری تھی۔ وہ سارہ کے گھر کے کچن میں رکھی کرسی پہ خاموش بیٹھا تھا۔ ندرت منہ ہی منہ میں کچھ بڑبڑاتیں سامنے کھانا رکھ رہی تھی۔

”زمر کو خیال کرنا چاہیے تھا۔ جب زرتاشہ کے والد اور وارث کی بیوی، فارس کو بے گناہ سمجھتے ہیں تو وہ کیوں ایسا کر رہی ہے؟“

ہدی سر جھکائے سنجیدگی سے خالی پلیٹ کو دیکھتا رہا۔ ندرت نے اس کی پلیٹ میں سالن ڈال روٹی نکال کر دی۔

”کھاؤ بیٹا۔“ اس نے بے دلی سے روٹی لی لقمہ توڑا۔ پھر نظریں اٹھا کر ماں کو دیکھا۔ وہ پرامیدی پریشان سی اس کو دیکھ رہی تھیں۔

”تم پھپھو سے بات کرو نا، وہ اپنا بیان واپس لیں۔“ پھر ٹھنکیں، غور سے اس کے چہرے کو دیکھا۔ ”تمہیں کیا ہوا؟ آنکھیں

سرخ پڑ رہی ہیں۔“

”کچھ نہیں۔ فلو ہے۔“ وہ گیلی آواز میں کہہ کر سر جھٹکتا پلٹ پہ جھک گیا۔
 ”میں جو شاندار بنا دوں گی، اس کے بعد پی لینا۔ ٹھیک ہو جائے گا۔“
 کاش دل کی بیماریوں کا بھی کوئی تریاق ہوتا، گھول کر پی لو اور سب خوش باش ہو جائے۔ اس نے تلخی سے سوچا تھا۔
 ”کیا تم نے دوبارہ پھپھو سے بات کی؟“
 ”نہیں۔“

”کوشش تو کرو۔ فارس میرا بھائی ہے، سعدی، مجھے اس کی فکر ہے۔“
 ”زمر میری پھپھو ہیں اور مجھے ان کی فکر ہے۔“

”اس کا علاج ہو رہا ہے، وہ انشاء اللہ جلد صحت یاب....“

سعدی نے بددلی سے پلٹ پرے کر دی۔ ”ان کے علاج پہ جو خرچ ہو رہا ہے، وہ اورنگزیب کا درار اٹھا رہے ہیں، ہے نا؟“ ندرت کو تلخی سے دیکھ کر وہ ایک دم پوچھنے لگا۔ وہ ٹھہر کر اسے دیکھنے لگیں۔

”ہاں بڑے ابا چاہ کر بھی انکار نہیں کر سکے۔ کیسے کرتے؟ ان کا سب تو زمر کے جہیز اور زیور پہ خرچ ہو گیا۔“

”اور وہ پلاٹ؟ پھپھو کے پاس تھا نا ایک پلاٹ، وہ کہاں گیا؟ شادی کا خرچ تو بڑے ابا نے مین مارکیٹ میں اپنے نام کی واحد دکان

بیچ کر اٹھایا تھا، یہ بھی مجھے پتہ نہ چلتا اگر آپ نہ بتاتیں۔“

”ہاں، وہ زعیم بھائی (ندرت کے کزن) کو بیچی تھی، اس لئے مجھے پتہ چل گیا۔ پلاٹ تو زمر نے پہلے ہی بیچ دیا تھا۔“ وہ اب اپنی پلٹ میں سالن ڈال رہی تھیں۔ ”کسی مقدمے وغیرہ کے لیے اسے رقم کی ضرورت تھی تو بیچ دیا۔ بڑے ابا نے ایک دفعہ میرے پوچھنے پہ بتایا تھا۔“

سعدی نے کرب سے آنکھیں بند کر لیں، پھر ایک دم اٹھ کھڑا ہوا۔ ندرت نے روکا کہ کھانا تو کھالے مگر وہ لاؤنج میں آ گیا۔
 وہاں بڑے صوفے کے کنارے سارا بیٹھی تھی۔ پیرا پر کیے بھورے رنگ کا دوپٹہ سر پہ لپیٹے، وہ ہتھیلی پہ چہرہ جمائے، دیوار کو دیکھ رہی تھی یا شاید اس کے پار۔ اسے آتے دیکھ کر چہرہ سیدھا کیا، اداس سا مسکرائی۔

”کیسی ہیں آپ؟“ وہ مسکرا بھی نہ سکا، بس سامنے کھڑا ہو گیا۔ سر جھکائے، بے قصور مجرم۔

”بہتر ہوں۔ تم ٹھیک ہو؟“ اس نے اثبات میں سر ہلایا۔ چند لمحے خاموشی سے سرک گئے۔

”فارس کیسا ہے؟ اس کے ساتھ یہ سب کیا ہو رہا ہے؟“

”ان کو ماموں کے قتل کے الزام میں پکڑا گیا ہے، مگر ہم سب جانتے ہیں، یہ سب غلط ہے۔ آپ بھی ایسا ہی سمجھتی ہیں نا؟“ ذرا دیر کو

وہ ڈرا ہوا لگا۔

”مجھے نہیں پتا سعدی۔ تم سب کہتے ہو تو ایسا ہی ہوگا۔ فارس اور قتل....“ اس نے سر جھٹک کر جھرجھری لی۔ سعدی کی انکی سانس

بحال ہوئی۔ پھیکا سا مسکرایا۔

”ہم اصلی قاتلوں کو ضرور سزا دلوائیں گے خالہ! اور سارہ کے چہرے کی اذیت بڑھ گئی۔“

”اس سے کیا ہوگا؟ وارث واپس نہیں آئے گا۔“

آج پھر سعدی کے پاس اس سوال کا جواب نہیں تھا۔ وہ خاموشی سے باہر نکل آیا۔ لان میں کیاری کے ساتھ اٹل بیٹھی گھاس

انگلیاں چلاتی کچھ لکھ رہی تھی۔ نا دیدہ الفاظ ان کہی باتیں۔

سعدی قدم قدم چلتا اس تک آیا۔ جو گز اہل کے ہاتھوں کے قریب ہوئے تو اس نے سر اٹھایا، آنکھیں مسکراہٹ سے ہمیں۔ ”سعدی بھائی!“

”کیا تم بابا کے لئے دعا کرتی ہو؟“ ہر دفعہ کی طرح آج پھر پوچھا۔ اہل نے جھٹ اثبات میں سر ہلایا۔ ”روز کرتی ہوں۔“
 ”گڈ۔“ وہ مسکرا کر پلٹ گیا۔ گیراج کی طرف جاتے ہوئے اس کے دل سے بھی دعا نکلی، مغفرت کی، جنت ملنے اور جہنم سے آزادی
 لی۔ ایک دم وہ رک گیا۔ اہل کو کیا پتا جنت اور جہنم کا؟ معافی اور بخشش کا؟
 وہ اٹنے قدموں واپس آیا۔ اس کے مقابل بچوں کے بل بیٹھا، آنکھیں سکیڑ کر اس کا چہرہ دیکھا۔
 ”تم کیا دعا کرتی ہو اہل بابا کے لئے؟“

وہ جو گھاس پہ پھر سے لکھ رہی تھی، نظر میں اٹھا کر سادگی سے اسے دیکھنے لگی۔
 ”یہی کہ بابا واپس آ جائیں۔“ رک کر پوچھا۔ ”وہ واپس آ جائیں گے ناسعدی بھائی؟“
 سعدی شل سا اسے دیکھے گیا۔ ہیر بینڈ میں جکڑے بالوں والی اہل، امید سے اسے دیکھ رہی تھی۔ اس نے خود کو کہتے سنا۔
 ”وہ کبھی بھی واپس نہیں آئیں گے۔ تم دعا کیا کرو کہ وہ جہاں رہیں خوش رہیں۔“ اہل چند لمحوں کے لئے بالکل خاموش ہو گئی۔ پھر
 پھرہ رازداری سے قریب کیا۔

”اگر میں بابا کی قبر کھودوں.... تو کیا وہ نیچے.... ہوں گے؟“ ہچکچاتے ہوئے بولی۔
 ”ہاں، مگر ان کی جو روح تھی وہ اوپر چلی گئی ہے آسمانوں میں۔ مگر وہ قبر میں بھی ہیں۔“ وہ سوچ سوچ کر الفاظ جن رہا تھا۔ اہل کے
 ابرو اچھبے سے اکٹھے ہوئے۔

”بابا دو ہو گئے ہیں؟“ اس نے دو انگلیوں کی وی بنا کر حیرت سے پوچھا۔ سادہ سوال کے پیچیدہ جواب۔ وہ اٹھ کھڑا ہوا۔ دعا کی پھر
 سے تاکید کی اور گیراج کی جانب بڑھ گیا۔
 ایک قتل کتنے خاندان تباہ کر دیتا ہے، کتنی زندگیاں اجاڑ دیتا ہے۔
 ایک قتل سب بدل دیتا ہے۔



ہم بھی کن جنگلوں میں بستے ہیں..... بند جن میں تمام رستے ہیں
 ہاسپٹل میں وہی باسی پھولوں کی مہک رچی بسی تھی۔ زمرد تکیوں کے سہارے قدرے ٹیک لگا کر لیٹی تھی بال کچر میں اوپر بندھے اور
 چہرے پہ سنجیدگی چھائی تھی۔ خاموش نظروں سے کبھی سامنے دہیل چیئر پہ موجود ابا کو دیکھتی، اور کبھی ساتھ کرسی پہ آگے کو ہو کر بیٹھے ہاشم کو جو ایک
 فائل کھولے، کہہ رہا تھا۔

”یہ صرف ایک رسمی کارروائی ہے، آپ کے کڈنی ٹرانسپلانٹ اور اس کے بعد کے بھی تمام میڈیکل بلز اور نگزیب کاردار اٹھائیں گے
 اور اگر کل کو فارس غازی بے گناہ ثابت ہو جاتا ہے تب بھی کوئی اس عمل کو رپورس نہیں کر سکتا۔“ چیک اور دوسرے کاغذات اوپر نیچے کر کے، موٹی
 موٹی بات سمجھاتے ہوئے اس نے سر اٹھایا۔ بال جیل سے پیچھے کیے، گرے کوٹ، کف لنکس، ٹائی پن، آنکھوں کی سنجیدگی، وہ ہمیشہ کی طرح اچھے
 سے تیار تھا۔

”آف کورس ان کو میرے میڈیکل بلز پے کرنے چاہیے۔ ان کے بھانجے نے میری زندگی برباد کی ہے!“ زمر کا انداز خشک
 تھا۔ ہاشم نے گہری سانس لے کر سر ہلایا۔

”اور جواب میں آپ اور نگزیب کا ردِ اصرار کے بارے میں کسی قسم کا منفی بیان نہیں دیں گی۔“

”عدالت میں؟“

”پرپریس میں!“

بڑے اباتا پسندیدگی سے گردن موڑ کر ہاشم کو بات کرتے دیکھتے رہے۔

”شیورنگر۔۔۔“ زمر نے آنکھوں کی پتلیاں سیکڑ کر تیکھی نظروں سے ہاشم کو دیکھا۔

”کیا اس کاغذ پہ یہ لکھا ہے کہ یہ مداوا‘ کا ردِ اصرار صاحب اس لئے کر رہے ہیں کیونکہ ان کے بھانجے نے مجھے نقصان پہنچایا ہے؟“

”بالکل!“ اس نے اٹھ کر فائل اور پین زمر کے سامنے رکھا۔ وہ زرد کاغذ اٹھا کر باریک بینی سے ایک ایک شق پڑھنے لگی۔ پھر قلم

کھولا۔ دستخط کیے۔ اور واپس اس کی طرف بڑھاتے ہوئے اسی سپاٹ روکھے انداز میں بولی۔

”مجھے کا ردِ اصرار صاحب سے کوئی گلہ نہیں، لیکن اگر آپ نے کبھی یہ معاہدہ توڑا اور میرا کوئی میڈیکل بل پے نہ ہوا تو میں بھی ان تمام

شقوق کو ردی میں ڈال دوں گی۔“

شیور میڈم پر اسکیو ٹرا!“ وہ بہت تھل سے کاغذ واپس فائل میں لگاتے ہوئے بیٹھا، ٹانگ پہ ٹانگ چڑھائی۔ بڑے اباتا نے ناپسندیدگی

سے اسے دیکھا۔

”یہ مداوے سے زیادہ خود کو فارس پہ لگے الزامات کی گرد سے بچانے کا معاہدہ لگ رہا ہے مجھے۔“

”بالکل ایسا ہی ہے۔“ کافی رکھائی سے کہتے ہوئے اس نے بریف کیس اٹھایا، کھولا، کاغذ اس میں ڈالے۔ بڑے اباتا نے

کڑواہٹ سے رخ پھیر لیا۔ ہاشم ان کو ویسے بھی نہیں دیکھ رہا تھا۔

”میں چلتا ہوں۔“ بریف کیس بند کر کے وہ اٹھا، ایک رسمی مسکراہٹ سے زمر کو دیکھ کر سر کو خم دیا اور دروازے کی طرف بڑھ گیا۔ اس

کے جاتے ہی بڑے اباتا نے سنجیدگی سے زمر کو دیکھا۔

”ہمیں ان کے پیسوں کی ضرورت نہیں تھی۔“

”مجھے تھی۔ باقی آپ کا بینک بیلنس کتنا رہ گیا ہے، میں جانتی ہوں۔“ وہ زیادہ کڑوی ہو رہی تھی۔

”اگر میں معذور نہ ہوا ہوتا تو میں یہ مداوا قبول نہ کرتا۔“

”یہ ان کا فرض تھا، ان کے بھانجے نے جو میرے ساتھ کیا ہے، اس کے بعد اس کے خاندان کو اس سے بھی زیادہ کرنا چاہیے۔“

”زمر!“ وہ جیسے تھک کر بولے۔ ”تم ایک دفعہ فارس کی بات سن لو۔“

”اس کی جو آخری بات سنی تھی وہی کافی ہے میرے لئے، تا عمر! موضوع ختم، اباتا۔“

دونوں ہاتھ اٹھا کر گویا حتمی فیصلہ سنا دیا۔ وہ گردن جھکا کر خاموش ہو رہے۔ پھر جب حنین آئی تو ان کی وہیل چیئر باہر لے آئی۔ نکلتے

وقت اس نے گردن موڑ کر زمر کو دیکھا، وہ تکیوں کے سہارے نیم دراز، چہرہ موڑ کر کھڑکی کو دیکھ رہی تھی۔ آنکھوں میں سوچ تھی، پیشانی پہ بل

تیہ۔ ایک دفعہ بھی حنین کو نہیں دیکھا۔ وہ یا سیت سے سر جھٹکتی بڑے اباتا کو باہر لے آئی۔



رخت جاں کوئی لٹانے ادھر آ بھی نہ سکے اسے مشکل تو نہیں دشتِ وفا کے جاوے

ویننگ روم میں سعدی کرسی پہ بیٹھا تھا۔ سر جھکائے، اپنے ہاتھوں کو باہم مستلا۔ بڑے اباتا کو آتے دیکھ کر وہ سیدھا ہوا اور سنجیدگی سے

ان کی آنکھوں میں دیکھا۔

”میں نے ٹیسٹ کروائے تھے۔ ابھی رپورٹس آجائیں گی۔“

”کس چیز کا ٹیسٹ؟“ حنین چونکی بڑے ابا نے بھی حیرت سے اسے دیکھا۔

”کڈنی ڈونز نہیں ملا۔ ڈاکٹر نے کہا ہے، قریبی رشتہ داروں کا گردہ زیادہ بہتر رہے گا۔“

”بھائی!“ حنین کا سانس اٹک گیا۔

”سعدی!“ بڑے ابا متحیر رہ گئے، پھر وحشت سے آگے ہوئے۔

”تم نہیں۔ بالکل بھی نہیں۔ ابھی تمہاری عمر ہی کیا ہے۔“

”ڈاکٹر نے کہا ہے، میں ڈونٹ کر سکتا ہوں۔ میرا دل بھی یہی کہتا ہے۔“

وہ آنکھیں سکیڑ کر تیکھی نظروں سے دادا کو دیکھ کر چباچبا کر کہہ رہا تھا۔ انہوں نے اچنبھے سے اسے دیکھا۔

”کیا تم کسی بات پہ نختا ہو؟“

”اس کو چھوڑیں۔ مجھے صرف ایک گارنٹی دیں۔ اگر میرا گردہ میچ کر گیا تو آپ زمر کو نہیں بتائیں گے کہ یہ میں دے رہا ہوں۔“

”بالکل نہیں۔ زمر کبھی تم سے گردہ نہیں لے گی۔ تم ایسا نہیں کرو گے۔“ وہ تڑپ گئے تھے۔ حنین ڈھیل چیسر تھا ہے ہنوز شا کڈی کھڑی تھی۔

”حنین، کیا تم باہر جا کر سسٹرمیئر اسے پوچھ سکتی ہو کہ رپورٹس آئی یا نہیں؟“ وہ سر اٹھا کر سپاٹ انداز میں کہنے لگا۔ حنین نے شل ذہن

لے ساتھ اثبات میں سر ہلایا اور باہر نکل گئی۔ سعدی نے دوبارہ انہی نظروں سے بڑے ابا کو دیکھا۔

”اس وقت ان کو کڈنی چاہیے، میں دے رہا ہوں، مگر آپ ان کو نہیں بتائیں گے۔“ اور ابا کو غصہ چڑھنے لگا۔

”میں تمہیں اول تو ایسا کرنے ہی نہیں دوں گا“ اور اگر تم نے ضد کی، تو میں زمر کو یہ بات بتا دوں گا“ پھر وہ ساری زندگی ڈائیلیسز

لہواتی رہے گی، مگر تم سے گردہ نہیں لے گی۔ کوئی اپنے بچوں سے قربانی مانگتا ہے کیا؟“

سعدی نے لب بھینچے اثبات میں گردن ہلانی، پیچھے ہو کر بیٹھا۔

”مجھے معلوم ہے کہ میری فیس وہی دیتی ہیں۔“

بڑے ابا کو جھٹکا لگا، بے یقینی سے اسے دیکھنے لگے۔

”کیوں؟ کیا وہ نہیں دیتیں؟ کر دیں انکار۔“

وہ بس اسے دیکھ کر رہ گئے۔ صدمہ سا صدمہ تھا۔ اس کی آنکھیں گلابی پڑ رہی تھیں۔

”دیتی ہیں نا؟“ ایک آس پھر سے جوڑی قدرے گیلی آواز میں ڈرتے ڈرتے پوچھا۔ بڑے ابا نے ہلکا سا اثبات میں سر

ہلایا۔ سعدی نے ناک سے گیلی سانس اندر کھینچی، سر سمجھنے والے انداز میں ہلایا، نمی اندر اتاری۔

”تھینک یو بڑے ابا، اب اگر آپ نے زمر کو کچھ بتایا تو میں بھی انہیں بتا دوں گا“ کہ یہ فیس والی بات آپ نے مجھے بتائی ہے۔“

وہ حق دق رہ گئے۔ ”میں نے کب...؟“

”ابھی بتایا ہے نا۔“ خود کو سنبھال کر، طہینان بھری بے نیازی سے کہہ کر وہ پیچھے کو ہو گیا۔ وہ بالکل ہکا بکا اسے دیکھ رہے تھے۔ آج لگا

مدی بڑا ہو گیا ہے۔ یعنی دوسری بلیک میٹر اولاد؟ ایک زمر کم تھی کیا؟

حنین واپس اندر آئی، نفی میں سر ہلایا۔ کچھ کہنے سے فی الحال معذور تھی۔

”مجھے پتہ ہے میرا کڈنی میچ کر جائے گا۔ مگر آپ دونوں میں سے کوئی زمر کو نہیں بتائے گا۔“ وہ قطیت سے باری باری ان کا چہرہ

دیکھتا تنہیہ کر رہا تھا۔

”اور امی؟“ بالاخروہ بولی۔

”ان کو میں سمجھا دوں گا بے فکر رہو۔“

”مگر زمر کو کیا کہیں گے، کس کا گردہ ہے یہ؟“ بڑے ابا کا لہجہ اب کمزور تھا۔

”وہ کون سا دیکھ رہی ہیں؟ کسی سے ملو ادیں گے انہیں، کہیں گے کہ یہ اس کا گردہ ہے۔“

”یہ بات ہمیشہ نہیں چھپے گی سعدی۔ اسے بتانا پڑے گا۔ تم خود بتادو۔ وہ تو اب تک تم سے خفا ہے۔“

”اگر مان گئیں تو پوچھیں گی نہیں کہ میں کدھر ہوں؟ ملنے کیوں نہیں آتا؟ بس انہیں کہیے گا میں واپس چلا گیا ہوں۔“ وہ سب طے کر

چکا تھا۔ دودن سے یہی سوچ رہا تھا۔ بڑے ابا کو افسوس سا لگنے لگا۔

”ایسے وہ دل صاف نہیں کرے گی میں اسے جانتا ہوں۔“

”میں بھی جانتا ہوں انہیں وہ جلد ٹھیک ہو جائیں گی۔“ مگر وہ غلط تھا۔

”اسے بتادو سعدی۔ آپریشن کے بعد بتا دینا بے شک۔“ وہ اب نیم رضامند لگ رہے تھے۔

”یہ میرا ٹیسٹ ہے، میں تیمارداری کر کے نمبر بنا لوں یا پڑھائی کے بہانے نظروں سے غائب ہو کر اپنا فرض ادا کر لوں اور اگر برابنتا

ہوں تو بن جاؤں، مگر مجھے اس ٹیسٹ میں فیل نہیں ہونا!“

”تم اس سے بات تو کر کے دیکھو!“

”نہیں نا! اگر پھپھو کو پتہ چلا کہ یہ میرا گردہ ہے تو وہ کبھی نہیں لیں گی۔ پھپھو مجھ سے بہت محبت کرتی ہیں۔ میں ان کا بھائی بھی ہوں،

دوست بھی اور بیٹا بھی۔ وہ مجھے کبھی اس تکلیف سے نہیں گزارنا چاہیں گی۔“

”تو ہم پھپھو کو کیا کہیں گے؟“ سوئی سوئی سی حنین جیسے جاگی۔ دماغ کام کرنے لگا۔

”کسی سے ملو ادیں گے، کسی کو راضی کر لیں گے اس کام پہ۔“ یہ سعدی کو مسئلہ نہیں لگ رہا تھا۔ وہ بار بار بے چینی سے گھڑی دیکھتا۔

اسے رپورٹس کا انتظار تھا۔

”مگر کس سے؟“

سعدی نے اکتا کر حنین کو دیکھا۔ ”یہ بعد کی بات ہے۔“ تبھی دروازہ ہلکا سا بجا۔

حنین چونک کر مڑی، چوکھٹ میں علیشا کھڑی تھی۔ مسکراتی ہوئی، سفید ٹراؤز اور بھوری شرٹ میں۔ کہنی پہ بیگ لٹکا تھا۔

”میں تمہاری آئی کو دیکھنے آئی تھی۔“ وہ نرمی سے کہتی آگے آئی۔

حنین نے سعدی کو دیکھا، سعدی نے حنین کو۔ پھر دونوں نے علیشا کو دیکھا۔

”بھائی، کیا آپ بھی وہی سوچ رہے ہیں جو میں سوچ رہی ہوں؟“

”کیا یہ مان جائے گی، تھوڑی سی اداکاری پہ؟“ دونوں نے دبی دبی آواز میں فقروں کا تبادلہ کیا۔ علیشا نے باری باری ان کے

چہرے دیکھے۔

”کیا سب ٹھیک ہے؟“

”آف کورس۔“ حنین کا دماغ تیزی سے کام کرنے لگا، جلدی سے ایک کرسی سے چیزیں ہٹائیں، اسے جگہ بنا کر دی، سعدی اٹھ کر

چوکھٹ پہ جا کھڑا ہوا۔ نگاہیں راہداری میں لگے کلاک پہ نکلی تھیں، بڑے ابا اپنی سوچوں میں الجھے تھے۔

علیشا نراکت سے بیٹھی، گھٹنے ملا کر، پرس زمین پہ رکھا۔ حنین ساتھ والی کرسی پہ آگے ہو کر بے چین سی بیٹھی۔

”مجھے تم سے ایک کام ہے علیشا، کچھ دیر میں بتاتی ہوں۔“ وہ بھی سعدی کی نظروں کے تعاقب میں دیکھ رہی تھی۔

”او کے!“ علیشانے شانے اچکا دیے۔

”اگر کڈنی میچ نہ کیا تو؟“ بڑے اتانے اپنی ہی سوچ میں سوال کیا۔

”تو پھر کسی اور کو دینا پڑے گا۔“

”مگر کس کو؟“ وہ جنین سے سوال کر کے خود ہی خاموش ہو گئے۔ جنین نے نظریں جھکا کر خود کو دیکھا، پھر اپنے بازو کو آستین ذرا تنگ

تھا۔ اس نے دو انگلیاں ٹچ بٹن پر رکھ لیں، جیسے اسے کھول کر آستین اوپر چڑھانے پر تیار ہو۔ انگوٹھے سے بازو کے اوپر لکیر کھینچی۔ کون سی رگ ہے بھلا جس سے میٹ کے لئے خون نکالا جاتا ہے۔

”تم نے بتایا نہیں میرا گفٹ کیسا لگا؟“ علیشا موبائل پر بٹن دباتی پوچھ رہی تھی۔ جنین نے خالی خالی نظروں سے اسے دیکھا، پھر پھیکا

نا سکرائی۔

”وہ لاکٹ، اس پر بھی تمہارے کی چین والی عبارت درج تھی۔“ وارث کے قتل کی رات جب وہ اور فارس علیشا کے کمرے سے

اُٹے تھے، تب اس نے جنین کو جوڑہ پتھما تھا، اس میں سے سیاہ ہیرے کی شکل کا کٹا پتھر جڑا لاکٹ نکلا تھا۔ اس نے بہت دن بعد کھولا۔

”مجھے وہ بہت اچھا لگا۔ مگر اس کا کیا مطلب ہوا؟ ہمیشہ کے لئے چیونٹیاں؟ (Ants Ever After)“ وہ انگلی ابھی تک بازو کی

رگ پر رکھے بیٹھی تھی۔

علیشا نے آہستہ سے موبائل رکھا، اسے دیکھ کر نکان سے مسکرائی۔ ”تم نے مجھ سے کوئی کام کہنا تھا؟“

”ہاں... وہ کیا... تم میری آنٹی کو یہ کہہ سکتی ہو کہ تم ان کو اپنی مرضی اور خوشی سے کڈنی ڈونٹ کر رہی ہو؟ دراصل جو رشتے دار ڈونٹ

کر رہا ہے، وہ اس سے لینا نہیں چاہیں گی اور...“ وہ جلدی جلدی ساری بات سمجھاتی گئی۔

”مگر میں تورات کی فلائٹ سے واپس جا رہی ہوں۔“

”اوہ... کیا تم رک نہیں سکتی؟ کیا تمہارا کام ہو گیا، جس کے لئے تم آئی تھی؟“

”نہیں... وہ تو نہیں ہوا۔ میں بھی کس امید پر چلی آئی۔“ تلخی سے مسکرا کر خود پہ انفسوس کیا۔ جنین بے چینی سے آگے ہوئی۔

”تم بس پانچ منٹ کے لئے آنٹی سے مل لو۔ بعد میں ہم کہہ دیں گے کہ تمہیں دوسرے ہسپتال شفٹ کر دیا گیا ہے۔“

”او کے!“ وہ متامل تھی مگر شانے اچکا دیے۔ جنین پھر سے مضطرب سی دروازے کی سمت دیکھنے لگی۔

”ٹرانسپلانٹ پہ تو کافی خرچہ آ رہا ہوگا۔“ علیشانے برائے بات پوچھا۔

”پتہ نہیں وہ سب اورنگزیب انکل کا سر درد ہے۔“

علیشا کا سانس رک گیا۔ بنا بلک جھپکے وہ جنین کو دیکھنے لگی۔

”تمہارے وہی انکل، جن کا تم بہت ذکر کرتی ہو۔“

”ہاں۔ پتہ نہیں، ہماری اکثر باتوں میں ان کا ذکر کیوں نکل آتا ہے؟“ یہ سوال سوچنے کا وقت ذہن جنین کے دماغ کو کبھی نہیں ملا

تھا۔ اب بھی کہہ کر بھول گئی۔ ”وہی علاج کا خرچہ اٹھا رہے ہیں۔“

”مگر... کیوں؟“ حیرت زدہ سی وہ بشکل پوچھ پائی۔ جنین نے شانے اچکائے۔ ابھی تک چوکھٹ کو دیکھ رہی تھی۔

”وہ فارس ماموں کے باپ کی جگہ ہیں اور پھپھو مسلسل فارس ماموں کو اس سب کا ذمہ دار ٹھہرا رہی ہیں، تو اورنگزیب انکل اپنے

بھانجے کی طرف سے مدد اور کرنا چاہ رہے ہیں۔“

علیشا سے اگلا سانس نہیں لیا گیا۔ اس نے چہرہ سامنے کو پھیر لیا۔ تھوک نگی، آنکھوں میں آتی نمی اندر اتاری۔
 ”ان سے کسی نے رقم نہیں مانگی وہ پھر بھی دے رہے ہیں صرف اس لئے کہ وہ فارس کے باپ کی جگہ ہیں، حنین؟ کتنی رحمہ لی ہے نا!“
 حنین نے اثبات میں سر ہلادیا۔ علیشا زخمی سا مسکرائی، سر جھکا کر انگلیوں میں پٹڑے کی چین کو دیکھا۔
 ”کیا تم جانتی ہو حشرات الارض میں سب سے زیادہ زہریلا کیڑا کون سا ہوتا ہے؟“
 حنین نے نفی میں سر ہلایا۔ چوٹ میں کھڑا سعدی گردن موڑ کر دیکھنے لگا۔ وہ حنین کے ساتھ بیٹھی، سر جھکائے، کی چین پر انگلی پھیرتی
 کہے جا رہی تھی۔

”چیونٹی۔ Maricopa Harvester Ant۔ دنیا کا سب سے زہریلا کیڑا ہے۔ اس کیڑے کو انتقام پہ نہیں اکسانا چاہیے
 ورنہ اس کے کانٹے سے طاقتور سے طاقتور انسان بھی مر جائے۔ پتہ ہے ایک دفعہ کسی نے مجھ سے یہ بات کہی تھی۔ کہ تم ساری عمر چیونٹی رہو
 گی۔ مجھے وہ بات پہلے بہت بری لگی پھر اچھی لگنے لگی، کیونکہ میں چیونٹی ہی تو ہوں۔ سب کمزور اور بے بس لوگ چیونیوں کی طرح ہوتے
 ہیں۔“ حنین بے دھیانی سے سن رہی تھی وہ خاموش ہوئی تو وہ جلدی سے بولی۔
 ”کیا تم میری آٹنی سے مل لوگی؟ اتنا وقت ہوگا نا تمہارے پاس؟“
 علیشا نے سر اٹھایا، مسکرا کر نرم آنکھوں سے اسے دیکھا۔

”شیور۔ میں نے ارادہ بدل دیا ہے۔ میں کچھ دن مزید ٹھہر سکتی ہوں اپنا کام بھی مکمل کر لوں گی۔“
 حنین کا چہرہ فرط مسرت سے دکنے لگا۔ اس نے خوشی سے علیشا کا ہاتھ دبا یا۔

”تھیک یو علیشا۔ تم میری سب سے اچھی دوست ہو۔ کتنا عجیب اتفاق ہے نا کہ عین ان دنوں میں تم آئی ہو جب ہم اتنے کراہمز
 میں تھے، مگر تم ہمارے ساتھ رہی۔“

علیشا کا رنگ سفید پڑا۔ حلق میں کچھ اٹکا۔ وہ تو اور نکزیب کا ردار کے الیکشن کا سن کر آئی تھی، (اور وہ خود بھی بے خبر تھی کہ اگر یہ الیکشن
 نہ ہوتے تو وارث کو شاید مہلت دے دی جاتی) مگر یہاں کے الیکشن امریکہ سے بہت مختلف تھے۔ اور حنین اس سب کو ایک اتفاق سمجھ رہی تھی؟
 ”حنین، میں تمہیں کچھ بتانا چاہتی ہوں۔“ مگر سعدی کسی کو آتے دیکھ کر فوراً آگے چلا گیا، تو حنین امید اور خوف کے ملے جلے تاثر
 سے کھڑی ہو گئی بازو کی رگ پہ پھر سے دوسرا ہاتھ رکھ لیا۔

”پھر کبھی سہی!“ علیشا اس کا دھیان نہ پا کر ڈھیلی سی واپس بیٹھ گئی۔ حنین چوٹ تک آئی۔ فکر مندی سے سامنے دیکھا۔ سعدی چند
 کاغذ کھول کر پڑھتا ہوا نظر آ رہا تھا۔ بازو پہ رکھا اس کا ہاتھ مضبوط ہوتا گیا۔ ٹیچ بٹن کھول لیا۔ اب بس آستین موڑنا تھا۔ پہلے بلڈ ٹیسٹ ہوتا ہے
 کیا؟ اسے علم بھی نہیں تھا!

سعدی نے گہری سانس لے کر صفحات نیچے کیے، اور لمبی مسافت کی تھکن سے حنہ کا چہرہ دیکھا۔ پھر اثبات میں ہلایا۔
 ”پازینو!“

حنین کا بازو پہ رکھا ہاتھ بے دم سا پہلو میں آگرا۔ اس نے زرد رنگت کے ساتھ سر کو خم دیا۔ سعدی اب پلٹ کر تیزی سے آگے جا رہا
 تھا اسے بہت سے کام کرنے تھے۔

السابقون السابقون۔ اولئک المقربون۔

ہر قربانی کا ایک وقت ہوتا ہے اور اس وقت کی ایک ایکسپاڑی ڈیٹ بھی ہوتی ہے۔



کیوں دادِ غم ہی نے طلب کی، برا کیا ہم سے جہاں میں کشتہِ غم اور کیا کیا نہ تھے اور ہسپتال کے کمرے میں، کرسی پہ بیٹھی علیشا کو مشکوک انداز میں گھورتی، تکیوں سے ٹیک لگائے، وہ زمر یوسف تھی اور وہ اتنی جلدی مان جاتی، ناممکن تھا۔

”اور آپ مجھے اپنا گردہ کیوں دینا چاہتی ہیں؟“ اس کو ہنسنے نہیں ہوا تھا اس لیے تفتیش شروع کر دی تھی۔

جواب میں علیشا نے کافی بے نیازی سے شانے اچکائے۔

”میں اس واقعے کا ذمہ دار خود کو سمجھتی ہوں۔ اگر میں آپ کے آفس آجاتی، تو نہ آپ ادھر جاتیں نہ دہشت گردی کا نشانہ بنتیں۔ میں

نے نیٹ کروائے ہیں، گو کہ مجھے کم عمری سے دے کی شکایت ہے مگر اس کے علاوہ میں بالکل صحت مند ہوں، اور ڈونٹ کر سکتی ہوں۔“

”اور آپ چاہتی ہیں کہ میں اس وجہ پہ یقین کر لوں؟“ زمر نے تیکھی نظروں سے مسلسل اس کا چہرہ دیکھتے ہوئے کہا۔

”نہ کریں آپ کی مرضی، مگر میں دوسری وجہ بھی ضرور بتانا چاہوں گی۔“ علیشا ذرا رکی سانسے بے چین سی کھڑی حنین اور قریب بیٹھے

مضطرب سے بڑے اتنا کودیکھا، پھر اسی اعتماد سے پراسکیوٹری آکھوں میں آنکھیں ڈال کر بولی۔

”مجھے اس قربانی کے عوض آپ کی فیملی ایک اچھی قیمت دے رہی ہے۔ جسے میں واپس جا کر یونیورسٹی فیس کے لیے استعمال کروں

گی۔ اپنی زندگی بنانے کا اتنا اچھا موقع میں ضائع نہیں کروں گی۔ اگر مزید پیسے چاہیے ہوئے تو میں اس قربانی کو کسی ٹی وی شو میں اپنی کہانی چلوا

کرکیش کروالوں گی۔“ آخر میں اس نے بے فکری سے شانے اچکائے۔

حنین کے لب کھل گئے، وہ ہکا بکاسی علیشا کو سن رہی تھی۔ (کیا اس نے فرض کر لیا تھا کہ اداکاری صرف زمر پہ ختم ہو جاتی ہے؟)

”مگر یہ الیکل ہے۔“ زمر کے فقرے پہ وہ سب چونکے۔

”قانون کے مطابق ڈاکٹر کبھی بھی ٹرانسپلانٹ نہیں کر سکتا، اگر گردہ خون کے رشتے دار کا نہ ہو تو۔ آپ سب لوگ مل کر ایک غیر

قانونی کام کیسے کر سکتے ہیں؟“ ابرو بھینچ کر تادیبی انداز میں اس نے باری باری ان تینوں کے چہرے دیکھے۔

اور بڑے اتنا نے کئی دفعہ کی سوچی گئی خواہش دل میں دہرائی۔ کاش انہوں نے کبھی اس لڑکی کو قانون نہ پڑھایا ہوتا۔

”یہ عورت تو غیر ملکی ہے مگر آپ کو تو قانون کا علم ہونا چاہیے ابا۔“

”ہم نے اس کا حل بھی نکال لیا ہے۔“ حنین ہمت کر کے بولی تو زمر گردن موڑ کر اسے دیکھنے لگی۔ ”ہم پچھرا پھریا ہو جائے گا نام

لکھوا لیں گے۔“

زمر کے تاثرات بدلے۔ وہ دلیل کر رہ گئی تھی۔

”سعدی کا کیوں؟“ وہ ایک دم تڑپ کر متوحش سی بولی، پھر غصے سے ابا کو دیکھا۔ ”سعدی کا نام کڈنی ڈونر کے طور پہ... کبھی بھی نہیں

لکھیں گے آپ لوگ۔“

”ٹھیک ہے نہیں لکھتے۔ لیکن اگر یہ فرینچ امریکن عورت نہیں دے گی“ بڑے اتنا نے علیشا کی طرف اشارہ کر کے سنجیدگی سے کہنا

شروع کیا۔ ”تو کسی خون کے رشتے دار کو دینا پڑے گا۔ فہرست بناتے ہیں پہلے نمبر پہ میں ہوں، میرا بیچ نہ کیا تو پھر سعدی ہوگا اور پھر حنین، اگر

اس کا بھی ننگ سکا تو اسامہ تو ہے نا۔“

”ابا!“ اس کے دل پہ کسی نے پیر رکھ دیا تھا۔ صدمے سے آنکھیں گلابی پڑنے لگیں۔

”بالکل بھی نہ کہنا زمر کہ تم تندرست نہیں ہونا چاہتی۔ ہر کوئی تندرست ہونا چاہتا ہے۔ تم الگ نہیں ہو۔ اس کے علاوہ کوئی آپشن نہیں

ہے تمہارے پاس۔“ زمر بالکل چپ ہو گئی۔ بے بسی سے سر جھکائے لب کاٹنے لگی۔ دل بہت برے انداز میں دکھایا تھا حنین کی بات نے۔

”مگر... یہ غیر قانونی ہے۔“ اس کی آواز اب کے کزور تھی۔

”ہاں اور جو تمہارے ساتھ ہوا وہ بھی غیر قانونی تھا۔“

زمر کی آنکھوں میں کرب کے ساتھ طیش ابھرا۔

”ہو انہیں جو میرے ساتھ فارس نے کیا وہ غیر قانونی تھا!“

”پھپھو میں ادھر ہی تھی، ماموں نے آپ کو کوئی کال نہیں کی۔ میں جھوٹ نہیں بول رہی۔“ اس کے بیڈ کے دائیں طرف کھڑی حنین

بے بسی سے بولی۔ زمر نے گہری سانس لے کر خود کو نارمل کرتے ہوئے سر جھٹکا اور پیچھے ہوئی۔ اب کے بولی تو آواز سنبھلی ہوئی تھی۔

”مجھے معلوم ہے تم جھوٹ نہیں بول رہی۔ فارس بہت اسمارٹ ہے، اسے تمہیں ڈاج کرنے کے ہزار طریقے آتے ہیں۔“

حنین کو دھچکا لگا۔ بہت بے یقینی سے پھیلی آنکھوں سے اس نے زمر کو دیکھا، جواب اپنا لحاف درست کر رہی تھی۔

”یعنی آپ مجھے جھوٹا نہیں سمجھتیں؟ بلکہ آپ مجھے بے وقوف سمجھتی ہیں!“ یہ صدمہ زیادہ بڑا تھا۔ زمر ان سنا کرتی لحاف ٹھیک کر کے

پیچھے کو ہو گئی۔ حنین کے لب بھینچ گئے۔ بڑے ابا کی معذرتی نظروں کو دیکھے بنا وہ سرد لہجے میں بولی۔

”او کے پھپھو، ہم سعدی بھائی کا نام لکھوا کر آپ کو ہرٹ نہیں کریں گے۔ ہم حنین یوسف کا نام لکھوادیں گے۔ اب ٹھیک ہے نا۔“ وہ

کہہ کر ایک دم مڑی اور گوکہ اس نے دیکھا بھی کہ زمر بے ساختہ نرم پڑی تھی، اسے منع کرنے کو کچھ کہنے والی تھی، مگر حنین ان تینوں کو وہیں چھوڑ کر

باہر نکل آئی۔ سعدی کا ریڈور میں کھڑا تھا۔ بے ساختہ سیدھا ہوا۔ امید سے اسے دیکھا۔

”کیا انہوں نے یقین کر لیا؟“

”کر لیں گی۔ اپنی صحت کے لئے سب کر لیتے ہیں۔“ وہ تلخی سے بولی۔ سعدی کا دماغ کہیں اور الجھا تھا، غور کئے بنا زمر کے کمرے

کا بند دروازہ دیکھنے لگا۔

وہ سر جھٹک کر آگے چلتی گئی۔ کارڈور عبور کر کے ریسیپشن ڈیسک پر اس گیا۔ پھر باہر آئی۔ لان میں مریضوں اور ان کے عزیزو

اقارب کی چہل پہل ویسی ہی تھی۔ حنین خفگی سے منہ ہی منہ میں کچھ بڑبڑاتی، گھاس کے بیچ روش پہ آگے چلتی جا رہی تھی۔ پھر یکا یک

ٹھہری۔ کوئی اسے دیکھ رہا تھا۔ مگر کون اور کدھر؟ وہ مڑی۔ گھوم کر ادھر ادھر دیکھا۔ اور تبھی دور ایک بیٹیچہ پٹا ننگ پہ ننگ جمائے ایک بازو بیٹیچ

کی پشت کے پیچھے پھیلانے بیٹھے ہاشم نے مسکرا کر اسے ہاتھ ہلایا۔ حنین کی آنکھیں اچنبھے سے سکلریں۔ بہر حال وہ قدم قدم چلتی بیٹیچ کے

قریب آئی۔

”سعدی بھائی اندر ہیں۔“ اس نے اپنے تئیں ہاشم کو درست سمت دکھائی۔ وہ بس مسکرا کر اسے دیکھے گیا۔

”ابھی مل کر آ رہا ہوں اس سے۔ اس نے بتایا کہ ڈیز کڈنی مل گیا ہے، مگر جس شخص سے خریدا ہے اس کے بارے میں زمر کو بتانے

کی بجائے تمہاری کوئی فرینڈ...“ ہاشم نے فقرہ ادھورا چھوڑا۔ یہ کورا اسٹوری صرف ہاشم کے لئے گھڑی تھی۔ سعدی اس پہ لاکھ اعتماد کرتا، مگر یہ

اس کے خاندان کا اندرونی معاملہ تھا۔ اور ہاشم کو بتانے کا مطلب تھا زمر کو کبھی نہ کبھی وہ بتا دے گا۔ اس کو صرف ”حنین کی دوست گردہ دے رہی

ہے، کہہ کر بھی نہیں ٹال سکتے تھے کہ علیشا اس اداکاری کے لئے دوبارہ مہیا نہیں ہوگی، ہاشم آتا جا تا رہے گا، اگر کھٹک گیا تو کھوج لگائے گا اور پتہ

چلنے پہ سعدی سے بد اعتماد ہو جائے گا۔ سو پہلے ہی اسے مطمئن کر دیا۔ وہ ہو بھی گیا۔ اس کی بلا سے گردہ غیر قانونی طور سے ہی خریدا ہو۔ اس کا

مسئلہ تو صرف علیشا تھی جس نے اپنی فلائٹ آگے کر والی تھی۔

”میری فرینڈ علیشا... اس نے پھپھو کو کون نہیں کر لیا ہے، مگر آپ یہ بات پھپھو کو مت بتائیے گا۔“ وہ سینے پہ بازو لپیٹے، اس کے سامنے

کھڑی سنجیدگی سے کہہ رہی تھی۔

”کیا یہ کہنے کی بات ہے؟“ ہاشم نے حیرت سے پوچھا پھر گردن پھیر کر ہسپتال کو دیکھنے لگا۔

”علیشا... ہوں... کیا تم مجھے اس سے ملوا سکتی ہو؟ ابھی اسی وقت؟“

”آ... اوکے!“ وہ متذذب تھی۔

”اور ہاں، تم بھی اس کو نہیں بتاؤ گی کہ تم اسے مجھ سے ملوانے باہر لا رہی ہو۔“

”شیورا!“ پلکیں سکیڑ کر اسے مشتبہ نظروں سے دیکھتی، وہ مڑی اور اندر چلی آئی۔ سعدی اب وہاں نہیں تھا۔ اس نے دروازے سے

ان اندر زمر سے باتیں کرتی علیشا کو اشارہ کیا۔ وہ معذرت کرتی اٹھ آئی۔

”آؤ باہر چلتے ہیں۔“ حنین نے کہا تو وہ دونوں ساتھ ساتھ چلے گئیں۔ عینک اور فرنیچ چوٹی والی سوچ میں گم حنین اور ساتھ دراز قد

ملے بالوں والی خوبصورت سی علیشا۔ انہوں نے راہداری عبور کی، تب علیشا نے پرس سے ان ہیلر نکالا، لبوں میں رکھا، اور اسپرے اندر کو ایسا۔ حنین رک کر اسے دیکھنے لگی۔

”کیا وہ سب اداکاری نہیں تھی؟“

”سوائے دے کے سب فرضی تھا۔“ مسکرا کر اس نے کہتے، ان ہیلر واپس رکھا۔ ”تمہیں کیا لگتا ہے، تمہاری آئی نے میرا

ایٹین کر لیا ہوگا؟“

”ان کے پاس کوئی دوسرا آپشن ہے کیا؟“ وہ ابھی ابھی ہی سامنے متلاشی نظروں سے دیکھتی لان کو دیکھتی باہر آئی۔ ہاشم کدھر گیا؟

”مجھے بہت افسوس ہے جو ان کے ساتھ ہوا۔ کیا حملہ آورا بھی تک نہیں پکڑا گیا؟“

”پکڑا جائے گا۔“ وہ اب گردن پھیر کر ادھر ادھر دیکھنے لگی۔ اپنا آپ ایک دم بے وقوف سا لگنے لگا۔ یہ ہاشم اسے بلا کر خود کدھر...؟

”ہیلو ایگن علیشا!“ وہ دونوں ایک ساتھ گھومیں۔ کوٹ کا بٹن بند کرتے ہوئے ہاشم مسکراتا ہوا، ریسیپشن ڈیسک کی سمت سے چلتا آ

رہا تھا۔ حنین نے گہری سانس لی۔

اور علیشا کارنگ نچڑ گیا۔ وہ سفید ساکت سی سانس رو کے کھڑی تھی۔

”علیشا، یہ میرے...“ حنین نے تعارف کروانے کو الفاظ تلاشتے ہی تھے کہ وہ اسے نظر انداز کر کے، گہری سر و نظروں سے علیشا کو

ایٹنا، قریب آتے ہوئے بولا۔

”دو بارہ مل کر خوشی ہوئی علیشا۔“

علیشا کی خوف سے ساکت آنکھوں میں حرکت ہوئی، وہ جلدی سے حنین کی طرف گھومی۔ ”خہ، کیا تم اکیلے میں میری بات سن سکتی

ہو؟“

”کیوں؟ مجھ سے کیا مسئلہ ہے؟ آخر ہم ایک فیملی ہیں علیشا۔“ وہ سرد مسکراہٹ سے کہتا، حنین کے الجھے الجھے چہرے کے تاثرات

بفور نوٹ کر رہا تھا۔

”خہ، پلیز، میری بات سن لو پہلے۔“ وہ بے چینی سے اس کا ہاتھ پکڑ کر اسے وہاں سے دور لے جانے لگی، مگر حنین اپنی جگہ سے نہ ہلی۔

بس تعجب سے ان دونوں کو باری باری دیکھا۔

”فیملی؟“

”ہاں حنین، علیشا میرے والد کی غیر قانونی امریکی بیٹی ہے۔ اسی لئے تو وہ تمہیں جانتی ہے اور تمہاری اتنی اچھی دوست ہے۔ ابھی

اس دن جب علیشا مجھے اور میرے باپ کو دھمکی دینے ہمارے آفس آئی تھی، تب ہی تو اس نے مجھے بتایا تھا کہ کس طرح اس نے تمہارا اکاؤنٹ

ہیک کیا اور... اودہ سوری... شاید یہ بات علیشا نے تمہیں نہیں بتائی تھی۔“ آخر میں افسوس سے اضافہ کیا۔ وہ جو ابھی تک الجھی الجھی سی کھڑی تھی، لفظ ’ہیک‘ پر کرنٹ کھا کر پیچھے ہٹی۔ بے یقینی سے علیشا کو دیکھا۔ جانے کب ہاتھ سے ہاتھ چھوٹا۔

”اصل میں علیشا میرے ڈیڈ کے بارے میں کافی حساس ہے۔ چونکہ ڈیڈ اس سے مخاطب تک ہونا پسند نہیں کرتے، تو یہ ہر اس شخص کے پیچھے پڑ جاتی ہے، جس سے وہ بات کرتے ہوں جیسے کہ تم حنین۔“

”ہاشم، پلیز!“ وہ نم ہوتی آنکھوں سے منت کرنے لگی۔ ہاشم کے چہرے کی سختی بڑھی، مسکراہٹ غائب ہوئی۔

”کیوں؟ کیا یہ جھوٹ ہے؟ کیا تم ہمیکر نہیں ہو؟ کیا تم نے میرے ڈیڈ کا اکاؤنٹ ہیک نہیں کر رکھا تھا؟ کیا تم نے ان کی اور حنین کی میبلز پڑھ کر حنین کا اکاؤنٹ بھی ہیک نہیں کیا تھا؟ کیا تم نے حنین کی توجہ لینے کے لئے وہی گیم نہیں کھیلنی شروع کر دی جو یہ کھیلنی تھی؟“

”ہاشم، بس کرو۔“ اس کی آنکھوں سے آنسو گرنے لگے۔ بے اختیار رخنے کو دیکھا، جو پھٹی پھٹی نگاہوں سے اسے دیکھ رہی تھی۔ ارد گرد ریپشن پہ گزرتے لوگ اس وقت ان تینوں کو نظر نہیں آرہے تھے۔

”حنین! میں نے یہ سب صرف یہ دیکھنے کے لئے کیا تھا کہ تم کون ہو، ورنہ اس کے بعد ہم واقعی دوست تھے۔ وہ سب حقیقت تھا۔ میں نے تمہیں کبھی نقصان نہیں دیا۔“

”تم نے میرے باپ کے لئے میرے خاندان کی بچی کو نارگٹ کیا، اور پھر بھی تم میں اتنے گنس ہیں علیشا کہ کہہ سکو کہ تم نے کچھ غلط نہیں کیا۔“

مگر وہ صرف حنین کو دیکھ رہی تھی۔ خوفزدہ، نم آنکھوں سے۔

”حنہ! میں تمہیں سب بتانے والی تھی۔ پلیز، وہ سب ریل تھا۔ وہ گھنٹوں کی باتیں، وہ ڈرامے ڈکسس کرنا، وہ گیمز، وہ سب ریل تھا۔“

”تم یہ کہہ رہی ہو کہ تم نے میری فیملی کی اس بچی سے میرے باپ کے بارے میں کبھی کوئی سوال نہیں پوچھا؟“

علیشا بولتے بولتے لاجواب ہو گئی۔ حنین یک تک اسے دیکھے جا رہی تھی۔ ہاشم کو اب اس کی مسلسل خاموشی سے کوفت ہو رہی تھی۔ وہ نا محسوس انداز میں حنین کے ساتھ جا کھڑا ہوا، اب وہ دونوں ایک طرف تھے، اور وہ لب آپس میں مس کرتی، پریشان، بھگی آنکھوں والی علیشا دوسری طرف۔

”علیشا میرے ڈیڈ کو بلیک میل کر کے ان سے پیسے لینے آئی تھی، اس نے تم سے دوستی بھی ڈیڈ کے بارے میں خبریں حاصل کرنے کے لئے کی تھی۔ اپنے دماغ پہ زور دو حنین، کتنی ہی دفعہ تم لوگوں نے بات بہ بات ان کا ذکر کیا ہوگا، ہے نا؟“ وہ کٹیلی نگاہوں سے علیشا کو دیکھتا، حنین کو بتا رہا تھا۔

مگر حنین... وہ بالکل چپ کھڑی تھی۔

”حنہ، پلیز، میری نیت بری نہیں تھی۔ پلیز، میری بات تو سمجھنے کی کوشش کرو۔“

اور حنین کے پھر لب ہلے۔

”اس گیم کا کیا، علیشا؟“

”کیا؟“ علیشا کے بہتے آنسو روک گئے۔

”میں پانچ ماہ تک اس جیولز والی گیم میں پہلے نمبر پہ تھی۔ ٹاپ اسکورر۔ پھر محض دو دن میں تم پہلے نمبر پہ آ گئی۔ تم نے یہ کیسے

کیا علیشا؟“

ہاشم نے بمشکل اکتاہٹ پہ قابو پایا۔ (وہ کہاں سیاست، اسکینڈلز، بلیک میلنگ کی بات کر رہا تھا، اور کہاں ان لڑکیوں کے دماغ سے

گیز نہیں نکلتی تھیں۔)

علیشا ندامت بھرے آنسوؤں سے اسے دیکھتی رہی۔

”وہ کچھ پوچھ رہی ہے.... جواب دو۔“

”میں نے....“ وہ رندھی ہوئی آواز میں کہنے لگی، امید اور خوف سے ملی جلی نظریں ہنوز حنہ کے چہرے پہ تھیں۔ ”میں نے کچھ

Cheat Code استعمال کیے تھے اور....“

”اوہ... اوہ... اوہ...“ جنین نے ایک دم غصے سے سر جھکا۔ ”تو تم چیٹنگ کر کے جیتی تھیں! اوہ علیشا، مجھے بھی معلوم تھا کہ بے ایمانی ایسے کرنی ہے، مگر میں نے نہیں کی۔ صرف محنت کی۔ تین سال میں لگی رہی، دوسرے سے پہلے نمبر پہ نہ آسکی مگر چیٹنگ نہیں کی، کیونکہ میں جنین ہنس تھی بھائی نے مجھے قرآن کے آخری پارہ اور پانچ بڑی سورتیں حفظ کر رکھی تھیں، کیونکہ میں بنی اسرائیل میں سے تھی، آل یوسف۔ انبیاء کی ااد۔ میں نے بے ایمانی نہیں کی اور تم... تم تین سال سے یہی کرتی آئی۔“ درد سے پھنتے لہجے سے کہتی غصے سے اسے دیکھ کر نفی میں سر ہلاتی وہ قدم قدم پیچھے ہٹ رہی تھی۔ ”تم نے مجھے استعمال کیا۔ ہم اتفاق سے نہیں ملے۔ سب کچھ تم نے پلان کیا۔ فارس ماموں ٹھیک کہتے تھے تمہارے بارے میں...“ وہ پیچھے ہٹتی راہداری کے قریب ہو رہی تھی۔ علیشا نے کرب سے آنکھیں بند کر لیں۔ گرم آنسو بہتے رہے۔ اعمال کے نتائج ہوتے ہیں اور بھگتنا پڑتے ہیں۔

”لوگ کہتے ہیں علیشا کہ کوئی لڑکا کسی لڑکی کا دوست نہیں ہو سکتا۔ آج دل چاہ رہا ہے ان سے پوچھنے کا، کہ کیا کوئی لڑکی بھی کسی لڑکی کا دوست بن سکتی ہے؟“ نفی میں سر ہلاتی، وہ مڑی اور تیز تیز اندر چلی گئی۔

مطمئن سے کھڑے ہاشم نے اب کے رخ پھیر کر فرصت سے علیشا کو دیکھا، جو آنکھیں بند کیے کھڑی تھی۔ پھر اسے کہنی سے تھاما، اور دیرے دیرے ساتھ لے کر باہر آیا۔ ایک کونے میں نسبتاً سنسان جگہ پہ آکر اس نے علیشا کی کہنی چھوڑی۔

”آئی ایم ریلی سوری علیشا، لیکن اگر تم نے یہ سمجھا تھا کہ تم ہاشم کا ردار کو بلیک میل کر سکتی ہو، تو تم غلط تھیں۔“

علیشا نے بھیگی آنکھیں کھولیں۔ دکھ سے اسے دیکھا۔

”وہ میری دوست ہے۔“

”تھی۔ اب نہیں رہی۔ آئندہ....“ انگلی اٹھا کر سختی سے تنبیہ کی۔ ”اگر تم نے اس سے کوئی بھی رابطہ کیا تو میں اس سے بھی زیادہ کر سکتا ہوں تمہارے ساتھ۔“

”تم شیطان ہو!“ وہ نفرت سے اسے دیکھتی رہی۔ آنسو اب ہاتھم رہے تھے، غصہ اس کی جگہ لے رہا تھا۔

”تھینک یو اس کا کامیمنٹ کے لئے۔ اب تم آنسو صاف کرو، اور جاؤ۔ باہر نکل کر پہلی کالی گاڑی میں بیٹھ جاؤ۔ وہ تمہیں ہوٹل لے جائے گی، سامان پیک کرو اور ایئر پورٹ جاؤ ورنہ تمہاری آج رات کی فلائٹ کا وقت نکل جائے گا، یہ کچھ رقم اس میں ہے، یہ رکھ لو۔“ کوٹ کی اندرونی جیب سے خاکی لفافہ نکال کر بڑھایا۔ علیشا نے تنفر سے اس لفافے کو دیکھا۔

”مجھے یہ خیرات نہیں چاہیے۔ یونیورسٹی کی فیس نہیں دے سکتے تو اس کی بھی کیا ضرورت تھی۔“

”دراصل یہ خیرات نہیں ہے۔ یہ تمہاری ماں کے ہاسپٹل کے بلز جنسی رقم ہے۔ اوہ آئی ایم سوسوری، شاید آج تمہاری اپنی ماں سے

بات نہیں ہوئی۔“ وہ ایک دم بہت ہی ہمدردی سے بولا۔ علیشا نے چونک کر اسے دیکھا۔ وہ موبائل پہ کچھ نکالنے لگا۔

”میں نے سنا ہے کہ چند گھنٹے قبل تمہاری ماں کو کسی نیم تارک سڑک پہ ایک کار نے ٹکرا دیا تھی۔ اتفاق سے اس گلی کے سی سی ٹی وی کیمرے خراب تھے اور موقعے کا کوئی گواہ بھی نہیں ہے۔ بہر حال جس ہسپتال میں وہ داخل ہے، جہاں ابھی اس کی حالت خطرے سے مکمل طور پہ

باہر نہیں ہے وہاں کام کرنے والے میرے ایک دوست نے یہ مجھے بھیجا تھا۔“ ساتھ ہی نرمی سے مسکراتے ہوئے موبائل اسکرین سامنے کی۔ وہ جو دم بخود سی سنتی جا رہی تھی، تیزی سے آگے ہوئی، اسکرین پہ ہسپتال کے بستر پہ اس کی ماں تھی۔ گردن میں کالز ایک بازو پلستر میں۔ علیشا نے بے اختیار چیخ رو کئے کومنہ پہ ہاتھ رکھا۔

”سوعلیشا یہ خیرات نہیں ہے یہ تمہارے کام آئے گا۔“ موبائل واپس رکھا، اور وہ لفافہ اس کی کہنی پہ ٹنگے پرس میں گرا دیا، پھر کوٹ کی اندرونی جیب سے ایک کاغذ اور قلم نکال کر اس کے سامنے کیا۔

”یہ تمہارا بیان حلفی ہے، جس کے تحت تم ماں کی بیماری کے باعث واپس جا رہی ہو، اور یہ کہ تمہارا فارسی غازی کے کیس سے کوئی تعلق نہیں ہے۔ نہ تم قتل کے وقت اس کے ساتھ تھی نہ ہی تم اس کو بے گناہ سمجھتی ہو۔ اور اگر تم یہ سائن نہیں کرو گی تو..... میرا دوست جو اس ہسپتال میں تمہاری ماں کے ساتھ ہے..... وہ بہت کام کا بندہ ہے۔ تم جانتی ہو وہ کیا کیا کر سکتا ہے، مجھے ایسے الفاظ کہنے پہ مجبور نہ کرو۔“ بے لچک انداز میں کہتے ہوئے ہاشم نے قلم کھول کر اس کے ہاتھ میں تھمایا، کاغذ سامنے کیا۔


علیشا کے بے بس آنسو بہہ رہے تھے اور اتنی ہی نفرت سے ہاشم کو دیکھ رہی تھی۔ ”میں امریکی شہری ہوں، میں ابھی اپنے سفارت خانے فون کر سکتی ہوں اور اس سب کے بارے میں بتا سکتی ہوں۔“

”بالکل اسی طرح کرو۔ بلکہ یہ کرنے کے لئے میرا فون استعمال کر لو۔“ فوراً سے ہاشم نے اپنا موبائل اس کی طرف بڑھایا۔ ”امریکن قونصلیٹ کی فرسٹ سیکرٹری کا نمبر میرے اسپڈ ڈائل کے پیسیو نمبر پہ محفوظ ہے۔ میری بہت اچھی جان پہچان ہے اس سے۔ اوہ شاید تم بھول گئی کہ میں میرا بھائی، میری ماں، ہم سب بھی امریکی شہری ہیں۔ یہاں کرنے ہیں دستخط!“ ساتھ ہی بہت سہولت سے کاغذ پہ اشارہ کیا۔

علیشا بے بسی سے اسے دیکھتی رہی، پھر بائیں ہاتھ کی پشت سے آنسو صاف کیے، کاغذ پوار سے لگایا، اور دستخط کرتی گئی۔

”یاد رکھنا ہاشم، تم بھگتو گے۔ خدا تمہیں کبھی معاف نہیں کرے گا۔“

یہ کہہ کر وہ آنکھوں میں آنسو لئے پلٹ گئی۔ ہاشم نے قلم بند کیا، کاغذ سمیت جیب میں رکھا، اور اسے دور جاتے دیکھتا رہا۔ پھر گہری سانس لی۔ چلو یہ باب تو ختم ہوا۔



یہ کون لوگ ہیں جو روشنی پہ ہیں مامور..... دیے بجھائے ہیں کتنے نئے جلائے نہیں اگلی صبح ہاشم اور جوہرات، ہشاش بشاش اور خوشگوار موڈ میں باتیں کرتے، ہسپتال کی راہداری میں چلتے ہوئے آرہے تھے۔ حنین نے ویننگ روم کے دروازے سے ان کو آتے دیکھا، اور پھر واپس اندر ہو گئی۔ ہاشم نے بھی اسے دیکھ لیا تھا، تھمی جوہرات سے کہا۔

”آپ ٹھہریں، میں آتا ہوں۔“ وہ وہیں کھڑی ہو گئی، اور ہاشم متلاشی نظروں سے دیکھتا آگے بڑھتا آیا، یہاں تک کہ ویننگ روم کے سامنے آرکا۔ اندر کرسی پہ حنین بیٹھی نظر آرہی تھی۔ گھٹنے ملائے، سر جھکا کر، ویران نظروں سے اپنے ہاتھوں کو دیکھتی، وہ بالکل شل تھی۔ علیشا پچھلی رات کی فلائٹ سے واپس جا چکی تھی، اور حنین غالباً ابھی تک شاک میں تھی۔

”حنین۔ بیٹا آپ ٹھیک ہو۔“ وہ نرمی سے پوچھتا دو قدم اندر آیا۔ حنین نے چہرہ اٹھا کر خالی خالی آنکھوں سے اسے دیکھا۔

”آئی ایم سوسوری، مجھے پہلے پتہ ہوتا کہ وہ تمہاری دوست ہے تو میں تمہیں خبردار کر دیتا۔ مگر پریشان نہ ہو، وہ اب تمہیں ہرگز تنگ

نہیں کرے گی۔“ تسلی دیتے ہوئے وہ مزید آگے آیا۔

حنین بس آنکھوں میں خاموشی لئے اسے دیکھتی رہی۔

”وہ ایسی ہی لڑکی ہے۔ ہمیں کافی عرصے سے تنگ کر رہی ہے۔ یقین کرو ڈیڈ اس کو اتنے پیسے دے چکے ہیں مگر اس کا دل نہیں بھرتا۔“

”اوہ مت لینے ہمارے پاس آتی تو ہم اسے اپنے ساتھ رکھ لیتے، مگر وہ ہمیشہ پیسوں کے لیے آتی ہے۔“

حنین بس اسے دیکھے گئی۔ چپ چاپ۔

”اگر وہ دوبارہ تمہیں کوئی نقصان دینے کی کوشش کرے تب تم سب سے پہلے مجھے بتاؤ گی، میں اسے سنبھال لوں گا، اوکے بیٹا؟“ وہ

کی نے ہمدردی سے بتاتا جا رہا تھا، حنین اسی طرح اسے دیکھے گئی۔ یہاں تک کہ ہاشم چپ ہو گیا۔

تجھی جو اہرات وہاں آتی دکھائی دی۔ ہاشم نے مسکرا کر ماں کو دیکھا اور گردن پھیر کر حد سے بولا۔ ”یہ بات ہم دونوں کے درمیان

رہے گی، اوکے۔“

جواہرات اب قریب آچکی تھی۔ اس نے کچھ نہیں سنا تھا۔ بس ہاشم کو سوالیہ نظروں سے دیکھا۔

”آؤ، زمر انتظار کر رہی ہوگی۔“

”آپ جائیں، میں نے کل مل لیا تھا۔ بس اسے کہیے گا کہ اپنا فون مجھے بھجوادے، پولیس ریکارڈ کے لیے دوبارہ سے چاہیے۔“ وہ

اواں بات کرتے کرتے باہر جانے کو پلٹنے لگا۔

”کیا آپ کو معلوم ہے مسز کاردار کہ آپ کے شوہر کی دوسری بیٹی کل یہاں تھی؟“

ہاشم ایک جھٹکنے سے مڑا اور بے یقینی سے حنین کو دیکھا جو تیز نظروں سے اسے گھورتی، اٹھ کر ان دونوں کے مقابل آکھڑی ہوئی، سینے

ہا زور پینے اور تیکھے انداز میں جواہرات کو مخاطب کیا۔ ”کیا آپ کو معلوم ہے کہ کل ہاشم بھائی نے اسے یہاں سے نکالا تھا۔ میں نے کھڑکی سے

دیکھا تھا، وہ روتے ہوئے جا رہی تھی۔“ ہاشم کی معلومات میں اضافہ کیا۔

جواہرات کے تاثرات نہیں بدلے، وہ سرد سا مسکراتی رہی۔ ہاشم نے پریشانی اور غصے سے حنین کو دیکھا اور پھر ماں کو۔

”حنین یہ کیا طریقہ ہے میری ماں سے بات کرنے کا....“

”مجھے سب پتہ ہے پنچے۔“ جواہرات نے مسکرا کر اس کا گال تھپتھپایا، ایک کٹیلتی نظر ہاشم پہ ڈالی اور باہر نکل گئی۔ وہ بے حد طیش سے

اس کی طرف گھوما۔

”یہ کیا تھا؟“ مگر وہ بے خوئی اور تندہی سے اسے دیکھ رہی تھی۔

”اگر آپ کو بھول گیا تھا تو یاد کرو دوں ہاشم بھائی کہ میں زمر یوسف کی بھتیجی ہوں، حنین یوسف اور میں بھی معاف نہیں کرتی۔ اور

ہیں ہا اکل بھی سعدی بھائی جیسے لوگوں میں شامل نہیں ہوں جو آپ کی اچھی Looks اور اچھے میز زکی وجہ سے آپ سے متاثر رہتے ہیں۔ مجھے

آپ پہلے بھی ناپسند تھے اور جوکل جو آپ نے کیا، اس کے بعد تو میں آپ کو زیادہ ناپسند کرنے لگی ہوں۔“ چپا چپا کر بولتی اس کی آواز اونچی

اا نے لگی۔ ہاشم غصہ ضبط کیے لب بھیچے کھڑا رہا۔ ”آپ نے مجھے استعمال کیا، اپنا اور علیشا کا جو بھی جھگڑا تھا، اس میں سے اپنا مقصد نکالنے کے

لئے۔ آپ کو پتہ تھا وہ میری دوست ہے، مگر آپ نے اس وقت نہیں بتایا جب اسے لانے کو مجھے اندر بھیجا تھا۔ میں سعدی بھائی نہیں ہوں جو

آپ کی ہر بات کو صحیح سمجھ لوں گی۔“ پھر انگلی اٹھا کر اس کی آنکھوں میں آنکھیں ڈالے، تندہی سے وارننگ دی۔ ”آئندہ مجھے کبھی استعمال کرنے

لی کوشش کی آپ نے تو میں اس سے بھی برا کر سکتی ہوں کیونکہ مجھے اور آپ ابھی جانتے نہیں ہیں۔“

گھور کر اسے دیکھتی، وہ ساتھ سے نکل کر آگے بڑھ گئی اور ہاشم ضبط سے گہرے سانس لیتا، وہیں کھڑا کھولتا رہا۔ کچھ دیر تک تو اسے

پہن نہیں آیا۔ یہ کیسے ہو سکتا ہے؟ وہ شاک کے عالم میں نہیں بیٹھی تھی کیا؟ وہ غصے میں بیٹھی تھی؟

پھر تیزی سے اس نے فون نکالا۔ خاور نے پہلی ٹھنٹی پہ کال اٹھالی۔

”لیں سر؟“

”کیا علیشا کا دوبارہ رابطہ ہوا سعدی کی بہن سے؟“

”نہیں سر، میں مانیٹر کر رہا ہوں۔ وہ علیشا کے کسی مہینج کا جواب نہیں دے رہی۔“

”اوکے!“ ایک تسلی بخش احساس سا اندر اتر آیا۔

جب وہ باہر آیا تو حنین بڑے ابا کی وہیل چیئر زمر کے کمرے سے نکال رہی تھی۔ اس نے ایک تیز نگاہ حنہ پہ ڈالی وہ بھی جواب میں اتنی ہی شعلہ بار نظروں سے اسے گھورتی پلٹ گئی اور وہیل چیئر دور لے جانے لگی۔ دل اس کا ابھی تک زور زور سے دھڑک رہا تھا۔ کیا اس نے رات سے سوچے گئے سارے پوائنٹس کہہ دیے نا؟ کچھ رہ تو نہیں گیا؟ ہونہہ، آئے تھے مجھے استعمال کرنے۔

ہاشم تیز تیز چلتا دوسری جانب مڑ گیا۔ اسے اب باہر کار میں بیٹھ کر جواہرات کے آنے کا انتظار کرنا تھا۔ جواہرات اندر زمر کے سامنے کرسی پہ بیٹھی، غصے سے کہہ رہی تھی۔

”میں سوچ بھی نہیں سکتی تھی کہ حماد ایسا کرے گا۔ میں نے تمہیں بتائے بغیر کہ تم اسے عزت نفس کا مسئلہ نہ بنا دو حماد کو آسٹریلیا میں

اپنی کمپنی میں جاب بھی آفر کی، بس شہر بدلنا پڑتا مگر تین گنا زیادہ کم لیتا، اور اس نے کیا کیا۔ جس مہینج سے اسے ملوایا اسی کی بیٹی کو پھانس لیا۔“ وہ گویا ابھی تک درطہء حیرت میں تھی۔

تکیوں سے ٹیک لگائے نیم دراز زمر بس چپ سی اسے دیکھے گئی۔

”تم کہو تو میں اس مہینج کو ابھی فائر کیے دیتی ہوں۔ اس کو معلوم تھا کہ حماد کی شادی ہونے والی ہے پھر بھی اس نے اپنی بیٹی کے آگے

تھہرا ڈال دیے۔ دنیا کتنی خود غرض ہے!“ جواہرات نے جھرجھری لی۔

”اس کی ضرورت نہیں ہے۔ حماد نے درست فیصلہ کیا۔ اسے یہی کرنا چاہیے تھا۔“ وہ ویران آنکھوں سے کھڑکی کو دیکھنے لگی۔

”مگر تم کیسے اس زیادتی پہ خاموش رہ سکتی ہو۔ وہ تمہارا منگیتر ہے، تمہیں اسٹینڈ لینا چاہیے۔“

”اس نے کچھ غلط نہیں کیا مسز کاردار۔ میں جانتی ہوں، میں کبھی ماں نہیں بن سکوں گی، میری کبھی کوئی فیملی نہیں ہو سکے گی۔ ایسے میں

اس کی جگہ کوئی بھی ہوتا تو یہی کرتا۔“

کرسی پہ بیٹھی جواہرات کے چہرے پہ ہمدردی ابھری، دل میں درد سا جاگا۔ ”آئی ایم ریلی سوری، ہر اس چیز کے لئے جو تمہارے

ساتھ کی گئی۔“ ہاتھ بڑھا کر اس کے پیر کو ذرا ساد بایا۔ ”بس تم کسی کو بددعا نہ دینا۔ کرنے والے کو کسی بات نے مجبور کر دیا ہوگا، ورنہ اتنا ظلم کوئی

ہنسی خوشی نہیں کر سکتا۔“

زمر نے آنکھیں اٹھا کر بتکان سے اسے دیکھا۔ ”یہی تو سمجھنے سے قاصر ہوں اتنے دن سے یہی تو سوچ رہی ہوں کہ فارس نے

میرے ساتھ ایسا کیوں کیا؟ نہ کوئی دشمنی تھی نہ پرانا بغض۔ میں تو اس کی ٹیچر تھی، میرے کتنے کام کر کے دیتا تھا۔ پھر ایک دم وہ کیسے بدل گیا؟“

جواہرات کی آنکھوں میں چھائی ہمدردی غائب ہوئی، اس کی جگہ بے چینی نے لے لی۔ اس کے پاؤں سے ہاتھ ہٹا لیا۔

”ہو سکتا ہے کوئی پرانا عناد ہو۔ کوئی رشتے وغیرہ کا چکر۔“ وہ احتیاط سے لفظ لفظ ادا کر رہی تھی۔ زمر کی حمایت کسی قیمت پہ نہیں

کھوئی تھی۔

”ایسا کچھ بھی نہیں تھا، کبھی بھی نہیں۔“ وہ ناگواری سے تڑخ کر بولی۔ ”وہ میرا اسٹوڈنٹ تھا، بس!“ جواہرات جلدی سے مسکرائی۔

”میں تو محض ایک خیال کا اظہار کر رہی تھی، عموماً قتل تین باتوں پہ ہوتے ہیں۔ زن، رز زین۔ یعنی، عشق، دولت یا اپنی طاقت؟

غرور... لیکن ہو سکتا ہے کہ وجوہی ہو جو وہ کہہ رہا تھا۔ اپنے پہلے قتل کو چھپانا۔“

”نہیں۔“ وہ لب دانت سے کچلتی نفی میں گردن ہلانے لگی۔ ”صرف یہ بات نہیں تھی۔ اس روز وہ فارس لگ ہی نہیں رہا تھا۔ اس نے ایسے مجھ سے بات نہیں کی۔ پھر ایک دم سے... میرے ساتھ ایسا کیوں کیا؟“ وہ پلکیں سیڑھ کر کھڑکی کو دیکھتی سوچے گئی۔ پھر آنکھوں میں ایتا ابھری۔ ”کیا معلوم واقعی وہ فارس نہ ہو کسی نے فارس بن کر مجھ سے بات کی ہو۔ شاید میں ہی...“

جواہرات نے بے چینی سے پہلو بدلا۔ ”اور اس کے فنگر پرنٹس؟ وارث کے ڈی این اے والی رسی کا اس کی کار سے ملنا؟ اس کی گن؟ ہوٹل میں اس کے نام کا کمرہ۔ اس سب کی وضاحت کیسے کرو گی؟ اوہ شاید تم اپنے والد اور بھابھی کی باتوں کا اثر لے کر کمزور پڑ رہی ہو۔ میں سمجھ سکتی ہوں اپنوں کے لئے انسان کو بہت کچھ کرنا پڑتا ہے۔“ سمجھنے والے انداز میں جواہرات نے سر کو خم دیا۔

”میں نہ کمزور ہوں اور نہ کسی کا اثر لے رہی ہوں۔“ وہ ناگواری سے تیزی سے بولی۔ ”میں صرف ان کے مفروضے کو دہرا رہی تھی۔ وہ فارس ہی تھا اس نے مجھے شوٹ کیا، میں آج بھی اپنے بیان پہ قائم ہوں۔“ شانے اچکا کر وہ ہنسی سے رخ موڑ گئی۔

جواہرات کے لبوں پہ مسکراہٹ ابھری، ستائش سے اسے دیکھا۔

”گڈ تم ایک بہادر لڑکی ہو۔ تمہیں خاندان والوں کا دباؤ نہیں لینا۔ تمہیں فارس سے اپنا انتقام لینا ہے۔“

”میں پراسیکیوٹر ہوں، انصاف پہ یقین رکھتی ہوں، انتقام پہ نہیں۔ کم از کم تب تک نہیں جب تک انصاف کی امید باقی رہے۔ میں نے بیان دینا تھا دے دیا، اب اور کچھ نہیں کرنا مجھے۔“

جواہرات کو حیرت کا جھٹکا لگا۔ ”تم... تم اس کو کورٹ میں پراسیکیوٹ نہیں کرو گی کیا؟“

”نہیں۔ ایک دوسرے پراسیکیوٹراس کیس کو plead کریں گے۔“

”مگر تمہیں فارس کو اس طرح نہیں چھوڑنا چاہیے۔ اس کی وجہ سے تمہاری شادی...“

”میں اپنی مرضی کی مالک ہوں مسز کاردار۔ جیسے خاندان کا دباؤ نہیں لیا، ویسے ہی آپ کا بھی نہیں لوں گی۔ آپ چاہتی ہیں میں لاہر کو سزا دلواؤں؟ کیونکہ اس میں آپ کا بھی فائدہ ہے، میں جانتی ہوں آپ لوگوں کے جائیداد کے مسئلے ہیں۔ دشمن کا دشمن دوست ہوتا ہے، سو ہم اب دوست ہیں۔“ وہ کافی سنجیدگی سے جواہرات کو دیکھ کر کہہ رہی تھی، جو آگے سے پھیکا سا مسکرا دی۔

”اور میں آپ کی جگہ ہوتی تو یہی کرتی۔ میں سمجھ سکتی ہوں کہ آپ مجھے کیوں بار بار اس کے خلاف کارروائی پہ اکسار رہی ہیں۔ مگر میرا اپنا خاندان ہے۔ اور وہ شخص سعدی کا ماموں ہے۔ میں نے بیان دینا تھا دے دیا۔ اب آگے عدالت جانے اور پولیس۔ فارس کا مجھ سے کوئی اتنی جھگڑا نہیں تھا، اس نے یہ کسی اور وجہ سے کیا، ممکنہ طور پہ وہی جو اس نے بتائی تھی، اس لئے میں ذاتی طور پہ اس کے خلاف کچھ نہیں کروں گی۔“

جواہرات بمشکل مسکرا پائی۔ ”میں سمجھ سکتی ہوں۔ بہت سی چیزوں میں ہم ایک جیسے ہیں زمر۔ خیر تم نے درست فیصلہ کیا۔ اگر تم اس کے خلاف مجاز کھول لیتیں، تو ندرت یا اس کے بچے تمہاری شکل دیکھنے سے بھی رہ جاتے۔ مگر میں امید کرتی ہوں، کہ تم اس کیس کو خود لینے سے انہر، از اس وجہ سے نہیں برت رہی کہ تم دوراندر کہیں اس کو بے گناہ سمجھتی ہو۔“

زمر لمحے بھر کو بالکل چپ سی ہو کر جواہرات کا چہرہ دیکھنے لگی۔

”کیا تم اندر سے اپنے ہی بیان پہ خود مشکوک ہو چکی ہو، مگر چونکہ خود کو غلط ماننے میں تمہاری ناک آڑے آتی ہے، سو تم اس پہ ڈٹی

اولی ہو؟“

”ایسا نہیں ہے۔“ وہ اب کے کافی مضبوطی سے بولی۔ ”کبھی کبھی مجھے متضاد خیالات آتے ہیں، مگر میرا یقین ان کے مقابلے میں زیادہ پختہ ہے۔ وہ فارس ہی تھا، کوئی بھی چیز مجھے اس بیان سے نہیں ہٹا سکتی۔ اپنی ناک عزیز ہے مجھے، مگر بے انصافی کی حد تک نہیں۔ اگر مجھے

لگتا وہ بے گناہ ہے تو میں خاموش رہتی۔ وہ میرا اسٹوڈنٹ تھا۔ شاید اگر میرے ابا کو فالج نہ ہوا ہوتا تو بھی میں خاموش رہ جاتی، مگر اب نہیں۔“
جواہرات گہری سانس لے کر اٹھ کھڑی ہوئی، مسکرا کر اس کے شانے پہ ایک ہاتھ رکھا، دوسرے سے اپنا بیگ اٹھایا۔ ”دشمن کا دشمن دوست ہوتا ہے سو تم مجھے ہمیشہ اپنا دوست پاؤ گی۔“

زمر نے سر اثبات میں ہلایا۔ جواہرات بیگ کندھے پہ لٹکانی باہر نکل گئی۔ دروازہ بند ہوا تو زمر کے تاثرات بدلے۔ سپاٹ چہرے پہ بے پناہ کرب اٹھ آیا۔

اس نے مٹھی ہونٹوں پہ رکھی، آنکھیں بند کر کے ضبط کرنا چاہا، مگر آنسو اٹھ اٹھ آ رہے تھے۔ وہ خبر جس پہ وہ سارا وقت ضبط کر کے بیٹھی رہی تھی، وہ پھر سے طمانچہ کی طرح آن لگی تھی۔

حماد کی شادی ہو رہی تھی، حماد کہیں اور شادی کر رہا تھا۔ یہ سہنا اتنا آسان نہیں تھا، جتنا اس نے ابھی جواہرات کے سامنے ظاہر کیا تھا۔ گردن جھکائے ہاتھ ہونٹوں پہ دبا کر رکھے، وہ مسلسل بند آنکھوں سے آنسو روکنے کی کوشش کر رہی تھی۔ تبھی دروازہ بجا۔ زمر نے تیزی سے چہرہ کھڑکی کی طرف پھیر لیا، اور انگلی سے آنکھوں کے گیلے کنارے جلدی جلدی خشک کرنے لگی۔ ذرا کھنکھ کر رندھی آواز کا گیلپن دباننا چاہا اور بولی۔ ”آجائے۔“

دروازہ کھلنے کی آواز آئی، حنین بڑے ابا کی وہیل چیئر اندر لا رہی تھی۔ زمر رخ موڑے، سائیڈ ٹیبل پہ کچھ تلاشنے لگی، ساتھ بار بار پلکیں جھپک کر ان کا گلابی پن دور کرنے کی کوشش کر رہی تھی۔

”کیا تم سرجری کے لئے تیار ہو؟“ پشت سے ابا کی آواز آئی۔ وہ ”جی“ کہتی سنجیدگی سے سیدھی ہوئی۔ آنکھیں اب ہلکی گلابی تھیں۔ حنین خاموشی سے بڑے ابا کی کرسی کے عقب میں کھڑی رہی۔

”تم ٹھیک ہو جاؤ گی۔“ انہوں نے نم آنکھوں سے مسکرا کر اسے تسلی دینا چاہی۔ وہ پھیکا سا مسکرائی۔ ”مجھے پتہ ہے۔“ پھر قدرے بے چینی سے بند دروازے کو دیکھا۔ ”سعدی کہاں ہے؟ اسے بھی بلا لیں۔“

بڑے ابا کی مسکراہٹ سسٹی۔ اس کی ذرا ذرا گیلی آنکھوں کو غور سے دیکھا، اور پھر ان سے چھلکتی بے تابی کو لب کھولے، مگر بند کر دیے۔

(وہ آجائے تو میں اس کے سامنے حنین کو بتا دوں گی کہ میں تمہارے ماموں کے خلاف کیس نہیں لڑوں گی، نہ اس کے کیس کو فالو کروں گی۔)

”بھائی انگلینڈ چلا گیا تھا۔ ان کا ٹیسٹ تھا ایک، پھپھو!“ سنجیدگی سے حنین نے بتایا۔

زمر بس اس کو دیکھ کر رہ گئی۔ بالکل ایک ٹک سانس روکے۔

”سعدی..... چلا گیا؟“ لفظ ٹوٹ ٹوٹ کر نکلے۔ حلق میں کچھ اٹکنے لگا۔

”ہم تو ہیں نا، بیٹا! اس کی مجبوری تھی۔“

مگر وہ ہنوز ششدر سی حنین کو دیکھ رہی تھی۔

”کیا اسے میرے آپریشن کا پتہ تھا؟“

(بھائی سے زیادہ کسے پتہ ہوگا؟) اس نے اثبات میں سر ہلادیا۔

زمر کے لب بھنج گئے۔ ابرو اٹکھے کیے، وہ خفگی سے دوسری جانب دیکھنے لگی۔

”ندرت بھی آنے والی ہے، ہم سب تمہارے ساتھ ہوں گے سرجری کے دوران۔ سعدی بھی کال کرتا رہے گا۔“

(کال کرنا پراہ کرنے کے مترادف نہیں ہوتا، ابا۔) مگر وہ لب سیسے، دوسری جانب دیکھتی رہی۔ حنین ناگواری سے پلٹ گئی۔ اس کا الہ ہٹ سے اچاٹ ہو رہا تھا۔

وہ باہر آئی تو سعدی منتظر کھڑا تھا۔ وہ خاموشی سے اس کے ساتھ جا کھڑی ہوئی۔ دونوں کی پشت دیوار سے لگی تھی اور نظریں اٹانے تھیں۔

”کیا آپ ایک دفعہ ان کو خدا حافظ کہنے بھی نہیں جاسکتے تھے؟“

”میں نے ان سے بہت بد تمیزی کی تھی اب نہیں سامنے جاؤں گا۔ وہ میری شکل دیکھ کر دل کی بات جان لیں گی۔“

”تو پھر زبان کی بات کا یقین کیوں نہیں کرتیں؟“ پھر ذرا نرمی سے بولی۔

”صرف مل ہی لیں۔“ سعدی نے سر کو دائیں بائیں ہلایا۔

”اونہوں.. مجھے ڈر ہے، ان کے سامنے جا کر میں رونے لگ جاؤں گا۔“

گویا حنین کا دل کسی نے دبا دیا ہو۔ اس نے بے اختیار مڑ کر سعدی کا چہرہ دیکھا۔ وہ اداسی سے سامنے دیکھ رہا تھا۔ جینز پہ آدھے اتین کی میرون شرٹ، چھوٹے کٹے بال جو سامنے سے سیدھے اور سر کی پشت سے گھٹکھریا لے تھے۔ چہرے پہ چھایا ایک معصوم سا تاثر۔

”آپ انگلینڈ جانے کے بعد پہلی دفعہ آئے گھر تو ہم سب نے کہا کہ آپ بدل گئے ہیں پہلے سے زیادہ اسماٹ اور عقلمند۔ مگر... آپ تو آج بھی ویسے ہی ہیں۔“ سعدی نے نظریں پھیر کر سوالیہ انداز میں اسے دیکھا۔

”معصوم!“ وہ اداسی سے مسکرائی تو وہ بھی مسکرا دیا۔

”معصوم! کیا یہ میرا دوسرا نام ہے؟“

”پہلا کیا تھا؟“

”ہمارا سعدی!“ اور وہ دونوں ہنس پڑے۔ اداس سے ماحول میں زندگی کی کوئی تال کسی نے چھینری تھی۔

”علیشا کا کچھ پتہ چلا؟“ اس سوال پہ حنین کی ہنسی تھی۔ سر نئی میں ہلایا۔

”میں نے اس کی ساری میلز اور میسجز بغیر پڑھے مٹا دیے۔ ہر جگہ سے اسے بلاک کر دیا۔ اس نے مجھے دھوکہ دیا ہے۔ میں دوبارہ اس سے کبھی بات نہیں کرنا چاہتی۔“

”تم نے صحیح کیا۔“

”اور آپ نے دیکھا کس طرح وہ اپنا بیان بدل کر چلی گئی۔ اس نے میرا غصہ ماموں پہ اتار دیا۔ شاید میں اس کی کال اٹھا لیتی، اگر مجھے یہ نہ پتہ چلتا کہ اس نے اپنی گواہی بدل دی ہے۔ اپنے باپ سے مسئلہ تھا تو ان تک ہی رکھتی۔ مجھے کیوں درمیان میں لائی۔“ وہ سخت رنجیدہ لگ رہی تھی۔

”چلو اب تم دوبارہ ہاشم بھائی سے اس بارے میں کوئی بات نہ کرنا۔ ان کا اس سے خون کا رشتہ ہے، وہ لوگ ایک دن پھر اکٹھے ہو جائیں گے، ہم درمیان میں کیوں آئیں۔“ وہ نرمی سے سمجھاتے ہوئے کہہ رہا تھا۔ حنین بے دلی سے سر ہلاتی رہی۔

”اس نے کہا تھا، چیونٹیاں انتقام لینے پہ آئیں تو انہیں کوئی نہیں ہراسکتا، مگر پھر وہ کیوں ہار گئی، بھائی؟ اس کو بغیر پیسے دیے ہاشم بھائی نے بھیج تو دیا نا واپس!“ بس ایک یہی الجھن تھی جو اسے ستا رہی تھی۔

سعدی کچھ دیکھ کر بالکل خاموش ہو کر سوچتا رہا۔ حنین منتظر تھی۔

”کیا تم سارا وقت ڈرامے دیکھتی رہتی ہو؟ یا قرآن بھی پڑھتی ہو؟ جیسے انگلینڈ جانے سے پہلے ہم اکٹھے پڑھتے تھے۔“

”کیا بھائی پڑھتی ہوں نا۔“ ایک دم بہت سستی سے کہتے ہوئے وہ ادھر ادھر دیکھنے لگی۔

”اور کیا تمہیں وہ سورتیں یاد ہیں جو ہم نے حفظ کی تھیں؟“

حنین نے انگلی سے کان کے پیچھے بال کھجائے۔

”جی... یاد ہیں، میں ذرا سادہ را کرنا سکتی ہوں۔“ (کہیں وہ ابھی کے ابھی سن ہی نہ لے۔)

”بہت اچھا۔“ خفگی سے اس کو دیکھا، وہ ایک دم بہت معصومیت سے سر جھکائے اپنی عینک اتار کر شیشے سے کچھ صاف کرنے

لگی تھی۔

”بہر حال ہم نے ایک سورۃ حفظ کی تھی، سورۃ نمل یاد ہے؟“

”جی بالکل۔“ عینک صاف کر کے آنکھوں پہ لگاتے ہوئے اس نے ذہن پر زور ڈالنا چاہا کہ پہلی آیت کہاں سے شروع ہوتی تھی؟

اُف.... یاد کیوں نہیں آ رہا۔

”اور نمل کا مطلب کیا تھا؟“

حنین ایک دم کھل کر مسکرا دی۔ شکر بھائی نے سورۃ نہیں سنی تھی، یہ سوال تو بہت آسان تھا۔ ہسپتال کا کارڈ ورائیک دم خوشگوار لگنے لگا۔

”نمل یعنی چیونٹی!“ بہت اعتماد سے مسکرا کر بتایا۔

سعدی نے پہلے تعجب اور پھر خفگی سے اسے دیکھا۔ ”یعنی کہ تم نے عرصے سے قرآن نہیں کھولا۔“

حنین ہکا بکا رہ گئی۔ ”مگر میں نے صحیح بتایا ہے۔“

”غلط بتایا ہے۔ نمل کا مطلب چیونٹی نہیں ہوتا۔“

”تو پھر کیا ہوتا ہے؟“

”چیونٹی کو ’نملۃ‘ کہتے ہیں۔ نمل کا مطلب ہوتا ہے ’چیونٹیاں‘۔“

حنین کے تنے اعصاب ڈھیلے پڑے، نزوٹھے پن سے بھائی کو دیکھا۔ ”وہی نا، ایک ہی بات ہوئی۔“

”اگر ایک بات ہوتی، تو اللہ تعالیٰ اس سورۃ کا نام نملۃ رکھ دیتا۔ مگر نہیں... چیونٹی اور چیونٹیوں میں بہت فرق ہوتا ہے۔ دیکھو، باقی

جتنی بھی سورتیں ہیں، حشرات الارض کے نام کی، وہ واحد ہیں۔ العنکبوت یعنی ایک مکڑی۔ نمل یعنی ایک شہد کی مکھی۔ لیکن چیونٹیوں کی سورۃ

’جمع‘ کے صیغے میں ہے۔ پتہ ہے کیوں؟“ اس نے ابھی ابھی کی سوچی گئی بات بہت ایکساٹنڈ ہو کر کہی۔

وہ بہت دھیان سے سن رہی تھی، بے تابلی سے بولی۔

”کیوں؟“

”کیونکہ اکیلی چیونٹی ہوتی ہی نہیں ہے۔ کبھی دیکھی ہے اکیلی چیونٹی؟ اونہوں۔ چیونٹیاں ہمیشہ اپنی قطار میں اپنے خاندان کے

ساتھ ہوتی ہیں۔ اکیلی ہار جاتی ہے، پیر تلے مسلی جاتی ہے۔ اور جو اکٹھی ہوتی ہیں، وہ کبھی نہیں ہارتیں۔ علیشا اکیلی تھی اور تم نے بھی اس کی مدد

نہیں کی، تو وہ کیسے حیات سکتی تھی۔“

وہ خاموش ہوا، تو حنین بالکل چپ سی ہو گئی۔

”اگر وہ مجھ پہ پہلے بھروسہ کرتی تو میں اس کی مدد کرتی۔ مگر اب میں اس سے لاتعلق رہنا چاہتی ہوں۔“

”تمہیں ایسے ہی کرنا چاہیے۔“

دونوں پھر سے خاموش ہو گئے۔

”مگر وہ میری بیسٹ فرینڈ تھی اب وہ نہیں ہے، پھپھونے بھی مجھے اکیلا کر دیا۔“

”چلو! میں بھی تو ہوں ناتھارا بیسٹ فرینڈ۔“ وہ نرمی سے مسکراتی تو حنین بھی مسکرا دی اور ذرا سی بھائی کے قریب کھسک آئی۔ کندھے سے کندھا ملا، حنہ کی چھوٹی انگلی سے اس کی چھوٹی انگلی ٹکرائی۔ ایک تحفظ کا احساس۔ کوئی نہیں ہوگا۔ تب بھی بھائی ہوگا۔ مرتے دم تک۔ آخری سانس تک۔ بھائی ساتھ رہے گا۔

اب پھر سے راہداری میں سے لوگ گزرتے جا رہے تھے اور وہ دونوں دیوار سے ٹیک لگائے، خاموش کھڑے تھے۔



اتار لیتے ہیں دنیا کو یوں تو شیشے میں اکیلے ہوں تو آئینے سے ڈرتے ہیں
جوہرات کار میں کچھلی سیٹ پہ آکر بیٹھی تو ہاشم ساتھ براجمان اس کا انتظار کر رہا تھا۔ اس نے موبائل تھمایا اور ڈرائیور کے آنے کا انتظار کیا مگر جب وہ باہر کھڑا ہوا تو وہ ہاشم کو دیکھے بنا بے تاثر سا بولی۔

”اس کو چلنے کا کہو ہاشم!“

”ممی... آئی ایم سوری!“ اس نے جوہرات کے گھٹنے پہ رکھے، انگوٹھیوں سے مزین ہاتھ پہ اپنا ہاتھ رکھا۔ فکر مند نگاہیں اس کے چہرے پہ جمی تھیں۔

”میں اس بارے میں بات نہیں کرنا چاہتی۔“ وہ سامنے دیکھتے ہوئے آنکھوں پہ سیاہ گلاسز لگا رہی تھی۔ ”ہم بہت دفعہ یہ بات کر چکے ہیں مگر تم آج بھی اپنے باپ کے گناہ مجھ سے چھپانے کی کوشش کرتے ہو، حالانکہ تم جانتے ہو کہ مجھے اس کی بیٹی کے بارے میں سب علم ہے۔“

”ممی... آئی ایم سوری!“ اس کا دایاں ہاتھ ہنوز جوہرات کے گھٹنے ہاتھ پہ تھا۔

”اور اس لڑکی کی اتنی ہمت ہوگئی کہ وہ میرے شہر، میرے گھر پہنچ جائے مگر تم نے مجھے خبردار تک نہیں کیا۔ میں کیا کر لیتی؟ تماشا یا واویلا؟ کیا پہلے کبھی کیا؟ ہونہہ۔“ تلخی سے اس نے سر جھٹکا۔ ”تمہارے باپ کو تو یہ بھی معلوم نہیں کہ میں اس کی بیٹی کے بارے میں جانتی ہوں۔“

”ممی... آئی ایم سوری!“ وہ مسلسل نگاہیں اس پہ جمائے نرمی سے کہہ رہا تھا۔

”مجھے ہاشم اس لڑکی یا اس کے کسی مسئلے سے فرق نہیں پڑتا، میں عمر کے اس حصے نکل چکی ہوں جب فرق پڑا کرتا ہے۔ مجھے کوئی پروا نہیں اگر وہ تمہارے باپ کے کاروبار یا عزت کے لئے خطرہ نہیں ہے۔۔۔ اگر ہوئی بھی تو تم سنبھال لو گے...“

”ممی... آئی ایم سوری!“ وہ زیادہ نرمی اور زیادہ آہستہ سے بولا۔

جوہرات نے ایک ہاتھ سے گلاسز اوپر سر پہ چڑھائے اور آنکھیں گھما کر اسے خفگی اور دکھ کے طے چلتے تاثر سے دیکھا۔

”تم نے مجھے کیوں نہیں بتایا؟ کہ وہ ادھر آئی ہے؟ مجھے بے خبر کیوں رکھا؟ شاید میں جانتی ہوں کیوں۔ تم مجھے ہرٹ نہیں کرنا چاہتے تھے۔“ کہتے ہوئے آنکھوں میں کرب کی سرخی ابھری۔

”ممی... آئی ایم سوری!“ اس نے ذرا سامان کا ہاتھ دبایا۔ جوہرات نم آنکھوں سے مسکرا دی اور دایاں ہاتھ ہاشم کے اسی ہاتھ پہ رکھ دیا۔ آنکھوں کی خفگی نرمی میں ڈھل گئی۔

”اٹس اوکے۔ میں تم سے کبھی خفا نہیں ہو سکتی۔“

وہ بھی مسکرا دیا، پھر پیچھے ہوا، ڈرائیور کو واپس آنے کا اشارہ کیا۔

”مجھے واقعی اس لڑکی سے فرق نہیں پڑتا۔ اس وقت تو صرف یہی خیال دل کاٹتا ہے کہ ہم دونوں نے زمر کی زندگی برباد کر دی۔“
 ”مجھے اس کا انوس ہے، مجبوری نہ ہوتی تو میں ایسا کبھی نہ کرتا۔“ وہ چہرے پہ ایک دم امد کر آتی تکلیف کو مضبوط سے چھپا کر سیل
 فون نکالنے لگا۔

”مجھے ہر رات سونے سے پہلے زمر کا خیال آتا ہے۔ وہ اس سب کی مستحق نہیں تھی ہاشم!“
 ”خیر اگر آپ کبھی عدالت میں اس کے مقابلے پہ ڈیفنس انارنی کے طور پہ پیش ہوتیں تو اپنی اس رائے پہ نظر ثانی ضرور کر لیتیں۔“ وہ
 بظاہر بشارت سے کہتا مسکرا دیا۔ ڈرائیور دروازہ کھول رہا تھا۔ جواہرات نے گلاسز پھر سے آنکھوں پہ گرائے اور پرسکون سی ہو کر ٹیک لگالی۔
 اب ساری دنیا اپنی مرضی کے رنگ میں نظر آ رہی تھی۔

ظلم پر سہمی ہوئی، دکھ سے مگر دہکی ہوئی ایسی آنکھوں ہی سے طوفان اٹھا کرتے ہیں

(دو ماہ بعد)

بڑے ابا کے لاؤنج کم ڈائیننگ روم میں دوپہر کے کھانے کی خوشبو پھیلی تھی۔ صداقت جو موجودہ دن سے چار سال قبل کافی دبلا پتلا
 اور کم عمر سا لگتا تھا، تازہ روٹی لاکر ہاٹ پاٹ میں رکھ رہا تھا۔ سر براہی کرسی کی جگہ بڑے ابا و ہیل چیئر پہ براجمان تھے اور گاہے بگاہے دائیں ہاتھ
 پہلی کرسی پہ سر جھکا کر لقمے توڑتی زمر کو دیکھتے تھے۔ کچھ کہنے کے لئے لب کھولتے، پھر خاموش ہو جاتے۔ اس کے آپریشن کو دو ماہ بیت چکے تھے
 اور اس کی رنگت تب سے اتنی ہی زرد رہی تھی۔

دفعتاً میز پہ رکھا زمر کا موبائل تھر تھرایا۔ اس نے آہستہ سے سر اٹھا کر اسے دیکھا۔ ”سعدی انگلینڈ موبائل کالنگ“ لکھا آ رہا
 تھا۔ بڑے ابا نے اسکرین نہیں پڑھی، اس کا چہرہ پڑھا، اور کالر آئی ڈی جان لی۔
 وہ بے تاثر لگا ہوں سے موبائل کو دیکھتی رہی اور پھر دوبارہ لقمے توڑنے لگی۔ ان کو بے چینی ہوئی۔
 ”فون بج رہا ہے۔“

”میں کھانا کھا رہی ہوں۔“ لقمہ منہ میں رکھ کر سر جھکائے اگلا توڑنے لگی۔ فون خاموش ہو گیا۔ ذرا سا وقفہ اور پھر بجنے لگا۔ زمر نے
 پانی کا گھونٹ بھرا اور موبائل اٹھا کر کان سے لگا لیا۔ ”ہیلو؟“

”السلام وعلیکم زمر....“ وہ رکا۔ منہ میں کچھ ہونے کے باعث آواز ذرا فرق لگی تھی۔ ”زمر بول رہی ہیں نا؟“
 ”جی زمر پھینچو بول رہی ہوں۔“ سنجیدگی سے کہتی فون کان سے لگائے وہ پانی گھونٹ گھونٹ پی رہی تھی۔ بھوری آنکھیں میز پہ
 رکھے گلڈان پہ جمی تھیں۔ چہرہ زرد اور نقاہت زدہ لگتا تھا۔ بڑے ابا بس بے چینی سے اس کو دیکھے گئے۔
 ”اوہ او کے۔ کیسی ہیں آپ زمر؟“ وہ صبح سویرے کی نیلے اندھیرے میں ڈوبی سڑک پہ واک کرتے ہوئے موبائل کان سے لگائے
 کافی لگاؤ اور اشتیاق سے پوچھ رہا تھا۔

”ٹھیک ہوں۔ تم کیسے ہو؟“

”میں.... بالکل ٹھیک۔ آپ کی درد کیسی ہے؟“ وہ سڑک کنارے ایک جگہ کھڑا ہو گیا کمر پہ ہاتھ رکھ کر کچھ محسوس کرنا چاہا۔

”درد نہیں ہے یا پھر اب احساس نہیں ہوتا۔“ وہ گلاس رکھ کر روٹی کا نوالہ توڑنے لگی۔

”نہیں، اتنی جلدی تو درد ختم نہیں ہوتا۔“ وہ بے اختیار بول اٹھا۔ ”ابھی تو کچھ وقت مزید لگے گا نا زمر بھرنے میں۔ بہت سے کام

’اے اس لڑکتی ہوں گی۔‘ سامنے تیز تیز بھاگ کر جا گنگ کرتے ایک لڑکے کو دیکھ کر وہ بے خود سا بولا۔
’ہوں۔‘

’اور... آپ... کیسی ہیں؟‘ اس کے سرد خشک رویے پر وہ بس اتنا پوچھ سکا۔
’پہلے جیسی ہوں۔ ابھی کھانا کھا رہی تھی۔‘

’اوه ہاں! آپ کی تو دوپہر ہوگی۔ بڑے ابا جلدی کھانا کھا لیتے ہیں نا۔‘ وہ خفیف سا ہنسا۔ زمر خاموشی سے نوالہ منہ میں رکھ رہی تھی۔ مدی چپ ہو گیا۔ پھر دوبارہ کوشش کی۔
’میں... آج مال جا رہا تھا دوست کے ساتھ۔ کچھ چاہیے آپ کو؟‘
’صرف سکون۔ اور وہ ادھر سے نہیں ملتا۔‘

وہ پھر چپ ہو گیا، مر جھا گیا۔ آہستہ سے بولا۔ ’چلیں آپ کھانا کھائیں میں فون رکھتا ہوں زمر...‘ قدرے وقفے سے اضافہ کیا
’زمر پھو!‘ تب احساس ہوا کہ بات کے آغاز میں اس نے کیوں یاد کرایا تھا۔ اکیس سال ’زمر‘ تھی اب وہ پھو بن گئی تھی۔ بھیتجے نے فون
’اے اے اے۔ زمر نے بھی موبائل میز پر رکھ دیا۔‘
’اس سے کیوں ناراض ہو؟‘ وہ غور سے اسے دیکھنے لگے۔

’میں اس سے ناراض نہیں ہوں۔ وہ میرا بچہ ہے، بچوں سے کون مقابلہ کرتا ہے؟‘
’پھر اس کو یہ کیوں کہا کہ زمر ’پھو‘ بول رہی ہوں؟‘

’اوکے آپ ہمارا کھانا خراب کرنا چاہتے ہیں تو ایسے ہی سہی۔‘ پلیٹ پر بے ہتائی اور سر اٹھا کر سنجیدگی سے ان کو دیکھا۔ ’وہ اس
’الٹ کہاں تھا جب میں بیمار تھی؟ میرا آپریشن تھا ابا۔ حماد نے منگنی توڑ دی تھی، ایک اجنبی عورت مجھے گردہ تک دے سکتی ہے، مگر وہ سعدی جس کو
’اس نے انگلی پکڑ کر چلنا سکھایا تھا، وہ ایک دن بھی میرے لئے نہیں رک سکا۔ وہ میرے پاس کیوں نہیں تھا اس وقت جب مجھے اس کی ضرورت
’تھی؟‘

’یہ تب کیوں نہیں کہا جب اس نے فون کیا تھا؟‘
’اس نے گہری سانس لے کر سر جھٹکا۔ بولی کچھ نہیں۔
’تمہیں اصل غصہ اس بات پر ہے کہ سعدی نے تمہارے مقابلے میں فارس کا یقین کیا۔‘ اور اس نام پر اس کی آنکھوں میں سرخی

الزکی۔

’اگر آپ بھول گئے ہیں تو میں آپ کو یاد کروا دوں کہ فارس کا نام میرے سامنے مت لیا کریں۔ اس نے مجھ پر گولی چلائی، اس نے
’میری زندگی برباد کر دی، اور اب بھی وہ آپ سب کو معصوم لگتا ہے۔‘ زور سے ٹپکین پر بے ہتایا۔
’تو پھر تم اس کے خلاف کیس کو خود کیوں نہیں لیتی؟ اگر اتنا یقین ہے تمہیں اس کے مجرم ہونے کا؟‘
’کیونکہ میں تکلیف میں ہوں اور میں اس تکلیف کو بڑھانا نہیں چاہتی۔ بیان دے دیا، گواہی بھی دوں گی، مگر آگے سرکار جانے اور
’لاس غازی۔‘ تلخی سے گویا پھٹے دل سے کہتی اس نے آخر میں بہت دکھ سے ابا کو دیکھا۔ ’اور کیونکہ میں اچھی طرح سمجھتی ہوں کہ ندرت
’ماہی کیوں آپریشن کے دن سے آج تک مجھ سے ملنے نہیں آئیں۔ مجھے بار بار جھوٹا کہلوائے جانے کا شوق نہیں ہے۔‘
’موبائل اور پرس اٹھایا اور بڑبڑاتی اٹھ کھڑی ہوئی۔

’بابا جی ساری عمر کہتے رہے کہ وہ نہیں رکھتا تعلق تو میں کیوں رکھوں، سوچ سوچ کر ایک دن ہم تنہا ہو جائیں گے۔‘

”میں تنہا ہو چکی ہوں۔ تھینک یو ابا۔“ کاغذات سمیٹے، پرس کندھے پہ لٹکایا اور کرسی پیچھے دھکیلی۔ انہوں نے قدرے حیرت سے اسے دیکھا۔

”اب کہاں جا رہی ہو؟“

”سعدی کی فیس جمع کروانی ہے۔“

اور وہ ایک دم لا جواب سے ہو کر اسے دیکھنے لگے۔

”مگر تم... تم تو اس پہ غصہ تھیں زمر!“

”کیا مطلب؟ ہاں مجھے اس پہ غصہ ہے، لیکن آپ نے کیا سمجھا تھا؟ میں اس کی فیس جمع کروانا چھوڑ دوں گی؟ اوہ ابا۔“ کراہ کر ناگواری سے ان کو دیکھا۔ ”وہ بچہ ہے، میں نہیں۔“ اور چیزیں لئے باہر نکل گئی۔

بڑے ابا نے ایک نظر ادھورے کھانے پہ ڈالی۔ یہ اگلے چار سال تک کے اکثر ادھورے رہ جانے والے کھانوں کا آغاز تھا۔

کار میں بیٹھے تک اس نے ایک دو مزید کالز سنیں جو آفس سے تھیں۔ اس کے بعد وہ ڈرائیونگ سیٹ پہ بیٹھی، لب کاٹتے ہوئے پر سوچ نظروں سے سامنے دیکھتی رہی۔ چہرے پہ الجھن تھی۔

”یہ کیسے ہو سکتا ہے؟ ہاشم کو کیسے ملیں میرے گواہ کی معلومات؟“ اچنبھے سے وہ بڑبڑائی۔ کچھ دیر بیٹھی سوچتی رہی، پھر ایک دم چونکی۔ بے اختیار موبائل کو دیکھا۔ چہرے پہ تعجب ابھرا۔ پھر غصہ۔

ہاشم کا نمبر ملا کروں کان سے لگایا۔ لب تختی سے بھنج رکھے تھے۔

”ہیلو میڈم پراسیکیوٹر۔ مجھے کیسے یاد کیا اتنے دنوں بعد؟“ وہ ہمیشہ کی طرح خوشگوار سا بولا تھا۔

”بہت مبارک ہو۔ آپ نے نعمان اکرم بنام افضل کا ٹھیاواری کو، یعنی میرے کیس کو خراب کر دیا، ہاشم!“

”اوکے اور میں نے کیا کیا ہے؟“

”میری سرجری سے پہلے آپ نے مجھ سے میرا فون لیا تھا، فارس کی کال ریکارڈز وغیرہ کے لئے، مگر درحقیقت آپ نے اس میں سے میرے گواہ کا نمبر اور پتہ نکالا، اسے ٹریس کیا، اس کا پیسے یا فیورزدے کر منہ بند کروایا اور گواہی بدلوادی۔ تھینک یو سوچ ہاشم!“ ضبط کرتے کرتے بھی آواز بلند ہو گئی۔

”آپ کو لگتا ہے کہ آپ اندر آپریشن ٹیبل پہ زندگی اور موت کی کشمکش میں ہوں گی اور میں باہر آپ کے فون کا غلط استعمال کر رہا

ہوں گا؟“

”آپ کہہ رہے ہیں کہ آپ نے میرے فون سے اس کا نمبر نہیں لیا؟“

”نہیں۔ میں کہہ رہا ہوں کہ میں نے ڈاکٹرز کے باہر آجانے اور آپریشن کی کامیابی کی اطلاع ملنے کے بعد، آپ کا فون کھولا

تھا۔“ وہ مزے سے بولا تھا۔

”آہ! آپ کی انسانی ہمدردی!“ تھک کر گہری سانس لی۔ ”اور جب آپ نے مجھے کہا تھا کہ آپ کو میری بات پہ یقین ہے تو مجھے لگا

کہ آپ بدل گئے ہیں، مگر نہیں، آپ آج بھی ویسے ہی ہیں۔“

”سو تو ہوں۔ سی یو این کورٹ۔ تب تک آپ کوئی نیا گواہ تیار کریں۔“ معظوظ سا کہتے ہوئے اس نے کال بند کی اور زمر نے ”اُف“ کر

کے جھر جھری لی۔ ابھی فون رکھا ہی تھی کہ وہ دوبارہ بج اٹھا۔ نمبر دیکھ کر زمر کے بروتن گئے۔ ناگواری سے اس نے کال اٹھائی۔

”جی ایڈوکیٹ محمود؟“

”میڈم‘ آپ سے ایک....“

میرا جواب ناں میں ہے۔ اپنے کلائنٹ فارس غازی سے کہیے کہ بار بار مجھ سے ملاقات کے لئے اصرار نہ کیا کرے۔“
 ”آپ صرف ایک دفعہ اس سے مل کر تسلی سے اس کی بات سن لیں۔ اس کا پوائنٹ آف ویو بھی تو جاننے کی کوشش کریں۔ ایک وکیل کی حیثیت سے آپ کو کیس کے دونوں پہلوؤں پہ نظر ڈالنی چاہیے۔“
 ”شاید آپ بھول رہے ہیں کہ میں اس کیس کی وکیل نہیں ہوں۔ نہ پراسیکیوٹرنہ ڈیفینڈر۔ میں اس کیس کی Victim ہوں اور وکٹیم کے لئے کوئی دوسری سائیڈ نہیں ہوتی۔“

”اوکے، لیکن ایک دفعہ اس کی بات سننے میں کیا حرج ہے؟“ وہ نرمی سے سمجھانے لگے۔ زمر نے بات کاٹ دی۔
 ”میں ضرور سنتی اگر وہ کہتا کہ کسی نے اس سے گن پوائنٹ پہ کال کروائی ہے تب میں اس کو بے گناہ بھی تصور کر لیتی، مگر جب وہ سرے سے ہر چیز سے انکاری ہے جب وہ مجھے جھوٹا کہہ رہا ہے تو میں کیوں سنوں؟“
 ”مگر ایک وکیل کی حیثیت سے۔۔۔“
 ”کیا وکیل وکیل کی رٹ لگا رہے ہیں آپ؟ جب ایک وکیل کی حیثیت سے اس کی منت کی تھی کہ اس کا کیس لڑو گی اور وہ مجھے نہ مارے، تب اس نے سنی تھی میری بات؟ آئیندہ مجھے فون مت کیجئے گا۔“
 اور ٹھک سے کال کاٹ دی۔



قفس ادا اس ہے یارو صبا سے کچھ تو کہو..... کہیں تو بہر خدا آج ذکر یار چلے
 جیل کے اس کمرے میں پچھی میز کے ایک طرف فارس تھا اور دوسری جانب حنین اور ندرت۔ وہ خاموشی سے بیٹھا تھا۔ پہلے والا
 طظنہ، اکڑ، غصہ سب ندار تھا اور وہ اس کے برعکس کافی ڈھیلا لگ رہا تھا۔
 ”یہاں مت آیا کریں وہ بھی حد کو لے کر۔ کتنی دفعہ بتاؤں، یہ کوئی ماحول ہے آنے والا؟“ اس نے خفگی سے ندرت کو مخاطب کیا مگر
 انداز میں ٹکان تھی۔

”سعدی واپس جا چکا ہے۔ شوہر میرا مر چکا ہے، دوسرا بھائی بھی قتل ہو چکا ہے اور کیا کروں؟“ ندرت روہانسی ہو گئیں۔
 ”امی آپ یہ میلوڈرامہ کافی دیر سے کر رہی ہیں اب بس کر دیں۔“ وہ چڑ کر بولی تو دونوں نے بے اختیار اسے دیکھا۔
 ”اتنی دیر سے سن رہی ہوں میں یہ باتیں۔ بس کر دیں آپ دونوں۔ اور امی کر لیں نا آپ نے جو باتیں کرنی تھیں۔ اب باہر
 انتظار کریں۔ مجھے ماموں سے اکیلے میں بات کرنی ہے۔“

”تمیز نام کی چیز میری اولاد کو چھو کر نہیں گزری، تم گھر پہنچو میں بتاتی ہوں۔“ آنکھ کا کنارہ صاف کرتیں، ندرت اس کو سخت سست سنا
 کر چلی گئیں تو وہ اثر لئے بنا سنجیدگی سے فارس کی طرف گھومی۔ دو پٹہ سر پہ لئے عینک لگائے وہ خفا نظر آرہی تھی
 ”کیا آپ کی پھپھو سے بات ہوئی؟“

”نہیں۔ وہ ملنا نہیں چاہتیں۔“ وہ میزہ رکھے اپنے ہاتھوں کو دیکھنے لگا۔ حنین اس کو دیکھتی رہی، یہاں تک کہ ایک پرانا منظر آنکھوں
 کے سامنے سے گزرا۔۔۔

چھوٹی حنین۔۔۔ خفا اور خاموش سی باغیچے کے کونے میں بیٹھی تھی، اور فارس اس کے سامنے بچوں کے بل بیٹھا پوچھ رہا تھا۔

”اور پھر امی نے تمہیں ڈانٹا؟“

”صرف ڈانٹا؟ وہ تب سے مجھے ڈانٹ رہی ہیں، جب سے میں نے گملہ توڑا ہے۔ میرا دل کر رہا ہے میں مر جاؤں۔“ (اس عمر میں اسے مرنے کی بڑی فینٹسی ہوتی تھی۔)

”اور؟“

”اور کیا؟“

”اور کیا دل چاہ رہا ہے تمہارا؟“

”یہی کہ میں جنت میں چلی جاؤں، وہاں میرے پاس بڑا سا گھر ہو۔۔“

”اور؟“ وہ نرمی سے پوچھتا جا رہا تھا اور وہ بتاتی جا رہی تھی۔۔۔

”کیا دیکھ رہی ہو؟“ اس کی آواز پہ چند چونکی۔ وہ تکان سے اسے دیکھ رہا تھا۔

”کیوں نہیں کہتے جو کہنا چاہتے ہیں؟ کب تک اپنی فیلنگز اور سوچ کو اندر دبا کر رکھیں گیں؟ آپ کو پھوپھو پہ غصہ ہے نا۔ تو کہہ دیں۔

جو بھی اندر ہے نکال دیں۔“

”ہاں مجھے غصہ ہے اس پر۔ اس نے ایک دفعہ بھی نہیں سوچا کہ... کہ میں۔۔۔“ تلخی سے کہتے کہتے وہ رکا۔

”کہ میں؟“

”کہ میں کس تکلیف میں ہوں۔ جو مری ہے، وہ میری بیوی تھی اور مجھے وہ بہت پیاری تھی۔ بجائے اس کے کہ وہ ہمارے

ساتھ کھڑی ہوتی اور میری بیوی کے قاتلوں تک پہنچنے میں ہماری مدد کرتی، وہ مجھ پہ الزام لگا رہی ہے۔ ہونہہ۔“ مٹھیاں بھینچ کر کہتے اس نے سر جھٹکا۔

”اور؟“

”اور تمہیں پتہ ہے جیل کیسی ہوتی ہے؟ تاریک اور خالی۔“

”اور؟“ وہ سکون سے پوچھے گئی۔ فارس نے گہری سانس لی، اور پھر سے اپنے ہاتھوں کو دیکھنے لگا۔

”اور جب رات ہوتی ہے اور بتیاں بجھادی جاتی ہیں، میں تب بھی سلاخوں کے ساتھ بیٹھ جاتا ہوں، اس حصے میں جہاں روشنی کی

کرن صبح سب سے پہلے گرتی ہو۔ اس اندھیرے میں سب سے زیادہ زرتا شہ یاد آتی ہے۔ اس کو اندھیرے سے ڈر لگتا تھا۔ وہ رات کو سوتے وقت بھی ڈریسنگ روم اور میسر کی بتیاں جلا دیتی تھی۔“ کہتے ہوئے وہ رکا۔ اب اس کا سر جھکا تھا، اور کہنیاں میز پہ رکھی تھیں۔ دونوں ہاتھوں سے پیشانی مسلتا رہا۔ حنین بس اسے دیکھے گئی

”اور؟“ اس نے سر اٹھایا، تھکاوٹ سے چور آنکھوں سے بائیں جانب دیوار کو دیکھنے لگا۔ کچھ یاد آیا، چہرے پہ اداس سی مسکراہٹ

ابھری۔ حنین نے عرصے بعد فارس کو مسکراتے دیکھا تھا۔

”وہ بہت پیاری تھی حنہ۔ جب شادی ہوئی، مجھے پسند نہیں تھی وہ۔ امپورنچنگا نہ اور بے وقوف لگتی تھی۔ مگر ایک دفعہ میں بیمار ہوا تو وہ

فجر تک جاگی رہی۔ ہاں، جی اس نے اس رات بجھادی۔ ساری بتیاں۔ کہیں میں ڈسٹرب نہ ہوں۔ اس دن سے وہ مجھے اچھی لگنے لگی تھی۔ حنین جب پولیس مجھ سے پوچھ چکے کرنے آرہی تھی تب بھی وہ میرے ساتھ تھی۔ اسے یقین تھا میں نے کچھ غلط نہیں کیا۔“

”اور؟“

”اور میں زمر سے مل کر اس سے یہ پوچھنا چاہتا ہوں کہ زرتا شہ کو وہاں کس نے بلایا تھا؟ اور یہ کہ اس نے آخری باتیں کیا کہی تھیں؟

ریٹورنٹ والے کہتے ہیں، وہ دونوں کافی دیروہاں بیٹھی باتیں کرتی رہی تھیں۔ سی سی ٹی وی فوٹیج میں صرف اس لئے نکلوانا چاہتا تھا کہ دیکھ

لوں وہ ناراض تو نہیں لگ رہی تھی۔ میں کال پہ اس سے ٹھیک سے بات نہیں کر سکا تھا، مگر....“ اس نے تلخی سے سر جھٹکا۔ ”مگر ہر وہ فونج جو ہے لے ضروری تھی وہ غائب ہے۔“

”نہ صرف ریسٹورانٹ کی فونج، بلکہ وارث ماموں کے قتل کی رات ہوٹل انٹری اور ایگزٹ کی فونج بھی غائب ہیں۔ فائرنگ والے ان اتفاق سے اسی فلور کے کیمرے خراب تھے، کمرہ بھی آپ کے نام تھا، جو ریپیشنٹ اس وقت ڈیک پہ تھی جب اس کمرے کی چابی لی گئی وہ بھی غائب ہے۔ آپ کو بری طرح پھنسا یا گیا ہے ماموں اس سب میں۔“ وہ ہتھیلیوں پہ چہرہ گرائے اداسی سے کہہ رہی تھی۔

”مگر مزراں تمام واقعات کو کیوں نہیں دیکھتیں؟ کیوں میری بات نہیں سنتیں؟ مجھے اس میں پھنسا یا جا رہا ہے۔“

”وہ کہتی ہیں، ایک انٹیلی جنس آفیسر کو کون ٹریپ کر سکتا ہے؟“

”کیسے نہیں ٹریپ کر سکتا؟ یہ ہاشم کا سیکورٹی آفیسر خاور، یہ بھی پہلے ایک ایجنسی میں تھا، پھر کسی ناکردہ جرم کی پاداش میں نکالا گیا۔“

ہاشم نے اس کا کیس لڑا اور اس کو بری کروا کر اپنے پاس لے آیا۔“

چند لمحے خاموشی چھائی رہی۔ وہ کافی دیر سے بول رہا تھا، اس لئے اب تھک چکا تھا۔

”آپ کے ایجنسی کے دوست، سینئرز... کوئی نہیں ہے جو ہماری مدد کر سکے؟“

”حنین یہ ایجنسیاں تب تک ساتھ دیتی ہیں جب تک آپ ان میں شامل ہیں۔ جب نکال دیے جاؤ تو سب ختم۔“

”مگر آپ کا کون دشمن ہو سکتا ہے؟ کسی پہ تو شک ہو گا آپ کو۔“

”دشمن تو بہت ہیں۔ کتنے کیسز دیکھے یا ابھی نہیں۔ مگر یہ میرے دشمن نے نہیں کیا۔ یہ وارث کے قتل کو کوکر کرنے کے لیے کیا گیا

ہے۔ اور....“ وہ کہتے کہتے رک گیا۔ آنکھوں میں چھین سی ابھری۔

”اور؟“ حنین نے بغور اس کو دیکھا۔

”مجھے ہاشم پہ شک ہے۔“

”اوہ....“ حنہ گہری سانس لے کر پیچھے ہوئی۔ ”مجھے معلوم ہے جو آپ نے بھائی سے کہا اور ہاشم بھائی نے سن لیا، وغیرہ وغیرہ۔

ویسے آئیڈیا برا نہیں ہے۔ آپ کی جگہ یہاں ہاشم بھائی کو دیکھ کر مجھے بہت خوشی ہوئی۔“ اس نے مسکرا کر آنکھیں بند کر کے جیسے مزہ لیا۔ ”مگر ابھی

آپ نے کہا کہ یہ سب کرنے والا آپ کا نہیں وارث ماموں کا دشمن ہے۔ تو ہاشم بھائی کی ان سے کیا دشمنی؟ اور ویسے وہ قاتل لگتے تو نہیں

ہیں۔“

”میں یہ نہیں کہہ رہا کہ ہاشم نے قتل کروائے ہیں۔ مگر مجھے اس میں وہ پھنسا سکتا ہے۔ سب سے بڑی بات۔ میری کار میں جو بھی

ڈالا گیا سو ڈالا گیا، مگر جس صبح میں اور تم علیشا کے پاس ہوٹل گئے تھے، تب پیچھے سے میرے گھر کی پیمنٹ سے میرے گن چرائی گئی۔ نہ کوئی

لاک ٹوٹا، نہ دروازہ۔ اتنے گاڑ سیکورٹی چیک پوائنٹس اور سی سی ٹی وی کیسروں کے ہوتے ہوئے بھی کوئی کیسے میرے گھر میں داخل ہو سکتا ہے

اگر ہاشم اس کی مدد نہ کرے تو؟“

”خیر حصول تو ہر سیکورٹی سسٹم میں ہوتے ہیں۔ جب لوگ بیٹھا گون پہنچ سکتے ہیں، تو کاردارز کا قصر کیا چیز ہے؟“ حنین کو بات دل کو

لگتی ہوئی نہیں لگتی تھی۔

”اور ہاشم کی بہن؟ وہ کیوں چلی گئی؟“

”بتایا تو تھا، وہ میری وجہ سے گئی۔ میرے یہ غصہ جو تھا، وہ ہی نکالا اس نے۔“

”اور اگر اس کو ہاشم نے ڈرا دھمکا کر بھیجا ہو تو؟ حنین میں اس آدمی پہ اعتبار نہیں کرتا۔ وہ صبح اٹھتے وقت آنکھ کھولنے سے پہلے جھوٹ

بولتا ہے۔ اب یہ مت کہنا وہ میرے لئے بہترین وکیل مقرر کر رہا ہے تو اس کا یہ مطلب ہے کہ وہ بہت مخلص ہے۔ تمہیں پتہ ہے...“ وہ بتاتے بتاتے رکا۔

”کہہ دیں۔ میں سن رہی ہوں۔ میں ہمیشہ سنوں گی۔“ وہ اداسی سے مسکرائی۔

فارس نے سر اثبات میں ہلایا اور انگلیاں آپس میں مسلتے ہوئے کہنا لگا۔ ”ہم چھوٹے تھے تو ماموں ہم سب کے لئے کھلونے لائے۔ ہاشم کو ٹوائے پستول دیا، مجھے ٹوائے رائفل۔ ہاشم میرے پاس آیا اور کہا، تمہاری رائفل تو بالکل اچھی نہیں، اگر میں تمہاری جگہ ہوتا تو ڈیڑ کو یہ واپس کر کے اس سے بہتر لے لیتا۔ میں یہ سن کر فوراً گیا اور ماموں کو وہ واپس کر دی۔ ماموں کو میرے رویے سے بہت افسوس ہوا۔ انہوں نے ایک اور کھلونا مجھے تھما دیا اور وہ رائفل کافی دکھ سے سامنے کر کے پوچھا، کیا کوئی یہ لے گا؟ ہاشم فوراً گیا اور بہت تابعداری سے وہ لے لی۔ بعد میں میں نے پوچھا کہ اگر خود لینے کا دل تھا تو مجھے وہ سب کیوں کہا؟ تو وہ بولا، میں نے تو صبح سے تم سے بات بھی نہیں کی۔ اور آگے بڑھ گیا۔ اس دن میں اپنے ماموں کے دل سے اتر گیا اور ہاشم میرے دل سے۔“

”مگر ہم یہاں اصلی گنز کی بات کر رہے ہیں ماموں۔ ہاشم بھائی برے ہوں گے، کرپٹ اور جھوٹے بھی، مگر ان کے پاس یہ سب کرنے کی کوئی وجہ نہیں ہے۔ کوئی ایک بھی چیز آپ کے ماموں یا ان کے خاندان کو اس سب میں ملوث نہیں کرتی دکھائی دیتی۔ مجھے لگتا ہے اور نگزیب کا ردار کے علی الاعلان آپ سے اظہارِ لائق کے باعث آپ ان سے ناراضگی کی وجہ سے ایسا سوچ رہے ہیں۔“

”ہوں۔ شاید۔“ وہ پر سوچ نظروں سے دور دیوار کو دیکھتا نیم قائل ہو گیا۔ یا پھر اب بھی مشکوک تھا۔ اس کو خود نہیں معلوم تھا۔ ملاقات کا وقت ختم ہو چکا تھا۔ صدا دینے والے نے صدا لگائی تو وہ اٹھ کھڑی ہوئی۔ فارس نے نظریں اٹھا کر اسے دیکھا اور ستے چہرے کے ساتھ مسکرا دیا۔

”تھینک یو۔ دوسری دفعہ میری بات سننے کے لئے۔“

(اور پہلی دفعہ کب تھا؟ حقہ کو یاد آیا۔ وارث ماموں کے قتل والی رات، ہوٹل میں جب اس نے ذکر کیا تھا۔ اس لوگ کا۔)

”میں ہمیشہ سنوں گی۔ چاہے پھپھو نہ بھی سنیں۔“ وہ رکی ذرا ہچکچائی۔

”جب آپ ان سے ملنا تو ان پہ غصہ نہ کرنا۔ وہ تکلیف سے گزری ہیں اور شاید ایسی تکلیف سے گزرنے کے بعد میں بھی یہی کرتی۔“

”یہی مسئلہ ہے حنین۔ کہ صرف وہی تکلیف سے نہیں گزریں۔“

”اپنا خیال رکھیے گا۔“

”سنو۔“ وہ جارہی تھی جب فارس نے پکارا۔ وہ بے اختیار مڑی۔

”جی؟“

وہ چند لمحے دیکھتا رہا، پھر آہستہ سے بولا۔ ”میں یہاں سے نکلنا چاہتا ہوں۔ کیا تم لوگ مجھے یہاں سے نکال لو گے؟“ اور بدقت یہ کہتے ہوئے اس کی آواز میں ڈھیروں بے بسی اور کرب در آیا تھا۔ حنین کو دکھ سا لگا۔ وہ بہت کچھ کہنا چاہ رہی تھی مگر....

”کاش میں نجومی ہوتی۔“ کہا اور باہر نکل آئی۔ فارس نے سردنوں ہاتھوں میں گرا دیا۔ وہ ایک سرنگ کے اندر کھڑا تھا جہاں دونوں طرف اندھیرا تھا۔ اور دونوں طرف کا منہ بند تھا۔



زمر سے بات کر کے ہاشم نے موبائل جیب میں رکھا اور سامنے دیکھا۔ وہ اپنے کمرے کی بالکونی میں کھڑا تھا اور یہاں نشیب میں

دوسرے ہاتھ میں پکڑے مگ سے کافی کے گھونٹ بھرتے ہوئے وہ ریلنگ پہ جھک کر سوچتے ہوئے انیکسی کو دیکھنے لگا،
 ”تم پہلے سے زیادہ پرسکون نظر آ رہے ہو؟“ جو اہرات عقب سے چلتی ہوئی آئی اور اس کے ساتھ آکھڑی ہوئی۔ ہاشم نے بدستور
 اٹھ اٹھتے ہوئے ذرا سے شانے اچکائے۔

”مجھے کوئی خوف نہیں ہے۔ میرے ہاتھ صاف ہیں۔“
 ”اور میرا خوف بڑھتا جا رہا ہے۔ یہ سارا ڈرامہ اگر کھل گیا تو؟“
 ”کچھ نہیں ہوگا۔ صرف دو لوگ ہمارے لئے خطرہ بن سکتے تھے۔ فارس اور زمر۔ اب دونوں مصروف ہیں۔ فارس کا وکیل کیس کو
 ۱۱ ۱۱ ۱۱ ہانے گا۔ پیشی پہ پیشی۔ کمزور دفاع۔ اور اگلے آٹھ دس سال تو فارس جیل سے نہیں نکلنے والا۔“ کہتے ہوئے رک کر گھونٹ
 ۱۲ ۱۲ ۱۲ اہرات مضطرب سی اس کو دیکھے جا رہی تھی۔

”رہی زمر۔ تو وہ اپنے علاج میں، مصروف رہے گی۔ ہو سکتا ہے جلد ہی اس کی شادی ہو جائے، تو وہ منظر سے بالکل آؤٹ ہو
 ۱۳ ۱۳ ۱۳ گا۔“

کافی ختم کر کے مگ پیچھے میز پر دھرا اور ریلنگ سے ٹیک لگا کر سینے پہ بازو پیٹنے ماں کو مسکرا کر دیکھا۔ ”اور زرتاشہ کا خاندان تو ویسے
 ۱۴ ۱۴ ۱۴ اہل کاروں کو مجرم گردانتا ہے۔ کوئی بھی میرے پیچھے نہیں آنے والا۔“
 تم سعدی کو بھول رہے ہو۔“

”سعدی؟ وہ تو چھوٹا معصوم سا بچہ ہے۔ اس نے فارس کو مجھ پہ چھوڑ دیا ہے، دو سال تک تو وہ پڑھائی کے لئے انگلینڈ رہے گا پھر
 ۱۵ ۱۵ ۱۵ اہل جاہ کرگا، کیا پتہ فیملی کو بھی وہاں بلا لے۔ باہر جا کر کون واپس آتا ہے؟ اس کی کیا فکر کرنی؟“ لا پرواہی سے ابرو اچکا کر وہ بولا تھا جیسے
 ۱۶ ۱۶ ۱۶ اہرات کے ان وہموں پہ تعجب ہوا ہو۔

”خدا کرے ایسا ہی ہو۔“ اس نے بھی اچھی امید کرنی چاہی۔ پھر دونوں ساتھ جا کھڑے ہوئے اور ویران انیکسی کو دیکھنے لگے۔
 ۱۷ ۱۷ ۱۷ آج چار سال بعد... وہ انیکسی اتنی ویران نہیں تھی۔

اس کی پیسمنٹ میں دیوار پہ لگی تصویروں اور تراشوں کے سامنے فارس کھڑا تھا اور پیچھے کہیں سعدی بیٹھا چائے پی رہا تھا۔
 ۱۸ ۱۸ ۱۸ تراشوں کے اوپر چلتی چار سال پرانی فلم ختم ہوئی تو فارس چونکا۔ پھر ہاتھ میں پکڑے کپ کو دیکھا۔ وہ ہنوز گرم تھا اور وہ اتنا پرانا سفر
 ۱۹ ۱۹ ۱۹ لے واپس بھی آ گیا تھا۔ ذہن کی رفتار روشنی کی رفتار سے کہیں زیادہ تھی۔

”کچھ کھلائیں گے یا میں جاؤں؟“ اپنا کپ خالی کر کے رکھتا سعدی اٹھا تو فارس چونک کر مڑا۔
 ۲۰ ۲۰ ۲۰ چیز، جو گرز اورٹی شرٹ میں ملبوس دراز قد لڑکا، چار سال قبل کے مقابلے میں زیادہ سنجیدہ صحت مند اور بڑا بڑا لگ رہا تھا۔ تول تول
 ۲۱ ۲۱ ۲۱ لہولہولنے والا مگر اچھا بولنے والا۔

”مرضی تمہاری۔“ ایک گھونٹ بھر کر اس نے میٹھی چائے رکھ دی۔ پھر کچھ سوچ کر موبائل اور والٹ اٹھایا۔ ”چلو ساتھ چلتے ہیں آپا
 ۲۲ ۲۲ ۲۲ نے دو چار دن سے ملاقات نہیں ہوئی۔“

”جی مگر گھر میں پہلے دن جیسی خاطر نہیں ہوگی۔ جھنڈی بنا رہی تھیں امی۔ اب آپ دو ہفتے پرانے ہو چکے ہیں۔“ سونف مٹھی میں بھر
 ۲۳ ۲۳ ۲۳ لہ لہا سکتے ہوئے وہ محظوظ سا کہتا سیڑھیوں کی طرف چلا گیا۔ فارس تبصرہ کیے بغیر پیچھے آیا۔

جب کار واپس روش پہ چلاتے ہوئے وہ کار دار قصر کے قریب ہونے لگے تو سعدی نے دیکھا۔

ہاشم اور سونیا اپنے کتے سمیت ابھی تک لان میں کھڑے تھے۔ اب گیم کی نوعیت بدل گئی تھی۔
 ”میں ایک منٹ ہاشم بھائی سے بات کر کے آتا ہوں!“ وہ کارسائیڈ پڑوک کر باہر نکلا تو فارس نے بے زاری سے پیچھے سے پکارا،
 ”جلدی آنا“

اسے آتا دیکھ کر ہاشم نے سونیا سے کچھ کہا، وہ سر ہلا کر ایک طرف کوچلی گئی۔ سعدی قدم قدم چلتا قریب آیا۔
 ”ہیلو سعدی!“ ہاشم نے مسکرا کر اسے دیکھا۔ دونوں میں سے کسی نے مصافحے کے لیے ہاتھ نہیں بڑھایا۔
 ”بس ایک بات کہنی تھی۔ ہاشم بھائی۔“ وہ سنجیدگی سے اس کو دیکھتا کہنے لگا۔ ”شہرین چاہتی ہے کہ میں آپ سے بات کروں، اس
 لیے کر رہا ہوں۔ آپ سونیا کو اس کے ساتھ جانے دیں۔ انہوں نے اپنی فلائٹ بھی آگے کروالی ہے۔“
 ”اوکے، میں اسے جانے دوں گا، ایک شرط پہ۔۔۔“
 سعدی کے ابرو تعجب سے اکٹھے ہوئے۔
 ”اور وہ کیا ہے؟“

”جو تم نے مجھ سے چرایا تھا، وہ واپس کر دو، اور میں سونی کو شہرین کے ساتھ جانے دوں گا۔ ڈیل؟“ جیب سے دایاں ہاتھ نکال کر
 ہاشم نے اس کی طرف بڑھایا۔ سعدی نے اس کی سرد مسکراہٹ کو دیکھا اور پھر اس کے ہاتھ کو فیصلہ کرنے کے لیے بس چند سیکنڈ تھے۔



باب 8:

میں غارت گر

تم ملو گے بہت سے زبردست لوگوں سے
 بیانگ، ناقابل برداشت لوگ،
 جو زور و شور سے تمہاری زندگی میں
 اپنا حق جماتے ہوئے داخل ہو جاتے ہیں۔
 یہ ہے نشانی ایک غارت گر کی
 غارت گر شکار کرتے ہیں نرمی، سکون، امن،
 خوش خلقی، اور ہر اس مثبت چیز کا،
 جو ان کو سونگھنے پر کمزوری لگے۔
 ہر خوش باش، پرسکون شے کو وہ
 غلطی سے کمزوری سمجھ لیتے ہیں۔
 تمہارا کام ان کو بدلنا نہیں۔
 تمہارا کام ان کو دکھانا ہے کہ
 تمہاری نرمی اور امن پسندی کمزوری نہیں ہے۔
 میں ہمیشہ نازک اور کمزور لگتا ہوں،
 مگر بات یہ ہے کہ،
 میں نازک اور کمزور ہوں نہیں۔
 میں نرم ہوں، مگر میں تمہیں دکھا سکتا ہوں کہ
 نرمی میں بھی ایک زہر چھپا ہوتا ہے۔
 میں ریشم کی مانند ہوں۔
 لوگ ریشم کو کمزور سمجھتے ہیں،
 مگر ایک ریشمی رومال بچا لیتا ہے انسان کو

بندوق کی گولی لگنے سے۔
 بہت سے لوگ تمہیں کمزور سمجھ کر
 تم سے دوستی کے خواہاں ہوں گے
 غارت گروں کو درکار ہوتے ہیں ایسے دوست
 جن پر وہ حاوی ہو سکیں
 تاکہ ان کو اپنا آپ مضبوط اور اہم لگے۔
 سچ تو یہ ہے کہ غارت گر میں نہ مضبوطی ہے نہ ہمت۔
 یہ تم ہو جو مضبوط ہو، اور ہمت والے ہو۔
 میں نے بہت سے دوست کھوئے
 بوجہ اس کے کہ جب انہوں نے مجھے چیر پھاڑنا چاہا
 تو وہ ایسا نہیں کر سکے۔
 اب وہ مجھے الزام دیتے ہیں دھوکہ دہی کا۔
 میں دھوکہ نہیں دے رہا۔
 میں تو بنا ہوں ریشم کا۔
 وہی غلطی سے شرافت اور نرمی کو کمزوری گردان لیتے ہیں۔
 دنیا بھری پڑی ہے غارت گروں سے
 سو میں چاہتا ہوں کہ تم بھی میری طرح
 بن جاؤ ریشم!
 (جوائے بیل)

اور وہ سعدی جو ڈبڑھ برس سے ریشم بن چکا تھا، اس نے اپنے اچھے وقتوں کے غارت گرد دوست کے بڑھے ہاتھ پہ چبھتی ہوئی نظر ڈالی اور فیصلہ کر لیا کہ اسے فیصلہ کرنے کی ضرورت نہیں تھی۔

KUTUBISTAN.BLOGSPOT.COM

”اور میں نے آپ سے کیا چرایا ہے بھلا؟“

”وہی جو تمہارے خیال میں پہلے میں نے تم سے چرایا تھا۔“

سعدی کا جڑوہ بھنچ گیا، آنکھوں میں سختی ڈر آئی۔

”آپ میرے خیالات کو نہیں جانتے۔ ہم اس بارے میں بعد میں بات کریں گے۔“ کہتے ہوئے وہ مڑنے لگا، پھر ٹھہر گیا۔ دور کار

میں بیٹھا فارس اسی طرف دیکھ رہا تھا۔ سعدی نے واپس دیکھا۔ ہاشم نے مسکراتے ہوئے ہاتھ بدستور بڑھا رکھا تھا۔

”جلد ملتے ہیں۔ آپ کے آفس میں۔“ اس نے ہاتھ ملا لیا، اور فوراً سے واپس کھینچ کر پلٹ گیا۔ کار میں بیٹھتے ہی فارس نے

سوال کیا۔

”کیا کہہ رہا تھا ہاشم؟“

انکیشن میں چابی گھماتے ہوئے اس نے سر جھکائے ذرا سے شانے اچکائے۔

”کچھ خاص نہیں۔ آفس کا ایک کام تھا۔ وہی پوچھ رہے تھے۔“ کارا اشارت کر کے سر سیدھا کیا۔ فارس تو ہوں کہہ کر کھڑکی سے باہر ایلینے لگا مگر سائیزمر میں ہاشم دور کھڑا، مسکراتے ہوئے جیبوں میں ہاتھ ڈالے نظر آ رہا تھا۔ اس نے کار کی رفتار تیز کی تو ہاشم پیچھے رہ گیا۔ (وہی جو تمہارے خیال میں میں نے تم سے چرایا تھا۔ اُف! اور یہ بات اسے کس نے بتائی ہوگی؟) ذرا نیو کرتے ہوئے اس نے انیئرنگ پہ موبائل رکھا، اور شہرین کا نمبر نکالا۔ کچھ غصے بھرا ناپ کرنے لگا، پھر ارادہ ترک کر دیا۔ یہ ٹیکسٹ پہ کرنے والی بات نہیں تھی۔

برے موڈ کے ساتھ اس نے اسپڈ تیز کر دی۔

کارا ب دور جا چکی تھی۔ ہاشم آہستہ سے پلٹ آیا۔

لاؤنج میں مرکزی صوفے پہ جو اہرات ٹانگ پہ ٹانگ جمائے بیٹھی، موبائل پہ کچھ دیکھ رہی تھی۔ اتوار کے باعث اسے آفس نہیں جانا تھا، مگر وہ پھر بھی ہمیشہ کی طرح تروتازہ اور تیار تھی۔

وہ قریبی صوفے پہ ڈھیر ہو گیا۔ پیر لے کر کے میز پہ رکھ لئے، اور انگلی سے ٹھوڑی مسلتا، پر سوچ نظروں سے سامنے دیکھنے لگا۔ جو اہرات نے موبائل سے نگاہ اٹھائی۔

”پریشان لگ رہے ہو۔“

”نہیں تو۔“ وہ چونکا۔

”کچھ تو ہوا ہے۔“ وہ پھر سے موبائل پہ انگلی سے صفحہ اوپر کرنے لگی۔

”نہیں بس.... ابھی سعدی سے ملاقات ہوئی۔ وہ فارس سے ملنے آیا تھا۔“

”اور تمہیں یہ بات ڈسٹرب کر رہی ہے کہ سعدی سب جانتا ہے؟“

”کیا نہیں کرنی چاہیے؟“ اس کا موڈ بگڑا۔

”یہ بھی ہو سکتا ہے کہ یہ سب ہمارا وہم ہو۔ فارس کے لئے کوشش کرنے کا یہ مطلب تو نہیں ہے کہ وہ سب جانتا ہو۔“

مگر ہاشم نے سوچتے ہوئے نفی میں سر ہلایا۔ ”اُونہوں۔ وہ جانتا ہے کہ یہ میں نے کیا ہے، مگر چونکہ اس کے پاس کوئی ثبوت نہیں ہے اس لئے وہ برملا اظہار نہیں کر پارہا۔ وہ فارس تک کو کچھ نہیں بتا رہا، اس کو دکھانے کے لیے اس نے مجھ سے ہاتھ بھی ملا لیا۔“

جو اہرات نے موبائل پرے ڈال دیا اور چہرہ اٹھا کر بے چینی سے ہاشم کو دیکھا۔

”تو اب کیا ہوگا؟“

”سعدی کو میں سنبھال لوں گا، وہ ابھی بھی وہی معصوم بچہ ہے، مگر سوال یہ ہے کہ جب اس کے ہاتھ ثبوت نہیں لگا، تو اسے کیسے علم ہوا؟“ الجھ کر کہتے ہوئے اس نے ماں کو دیکھا۔ ”میں پچھلے ایک ہفتے سے، جب سے وہ میری پارٹی پہ میرے کمپیوٹر سے ڈیٹا چرا کر گیا ہے، یہی سوچ رہا ہوں۔ میں نے بنا جھول کے پلان کیا تھا سب ہر شے ٹھیک تھی چار سال پہلے تک اسے نہیں پتہ تھا کچھ۔ پھر دو سال وہ انگلینڈ میں رہا، واپس آیا تب بھی اسے کچھ نہیں پتہ تھا۔ کتنا عرصہ ہو گیا ڈیڈی کی ڈیٹھ کو؟“

”ایک سال پانچ ماہ۔“ جو اہرات بے اختیار بولی، کرب سا ہر جگہ پھیل گیا۔

”ہوں۔ کل رات جب میں سعدی کی بہن سے بات کر رہا تھا فنکشن پہ، تو مجھے احساس ہوا کہ ڈیڈی کی ڈیٹھ کے بعد سے وہ لوگ ہمارے گھر نہیں آئے۔ سونیا کی پچھلی ہاتھ ڈے پہ بھی نہیں آئے تھے۔ اگر میں اس دفعہ زمر سے نہ کہتا تو وہ اب بھی نہ آتے۔“ جو اہرات نے بے

چینی سے پہلو بدلا۔

”تمہارے باپ کی ڈیٹھ سے چند دن پہلے سعدی نے فارس کا وکیل بدل دیا تھا، اور بعد میں اس نے تمہارے باز پرس کرنے پر تم سے کافی بدتمیزی بھی کی تھی یاد ہے؟ ہو سکتا ہے وہ اس رویے پر شرمندگی کی وجہ سے نہ آیا ہو۔“

”یا پھر....“ ہاشم ایک دم سیدھا ہوا، وہ بری طرح چونکا تھا۔ ”یا پھر اس نے وکیل تب بدلا جب اسے ساری حقیقت کا علم ہو گیا تھا۔ کیا وہ... وہ ڈیڑھ سال سے جانتا ہے یہ سب؟“ اسے بے یقینی سی محسوس ہوئی۔

”اگر وہ اتنے عرصے سے جانتا ہے تو اب تک چپ کیوں تھا؟“

”وہ چاہتا تھا پہلے فارس باہر آجائے اور پھر وہ میرے پیچھے آئے۔ مگر... اسے کیسے پتہ چلا می؟“ اور یہاں آ کر ہاشم کا سارا دماغ الجھ جاتا۔ وہ چاہ کر بھی اس سوال کا جواب نہیں ڈھونڈ پارہا تھا۔ کب غلطی ہوئی؟ کدھر غلطی ہوئی اور وہ ریشم بن گیا؟

”میں کیا کہہ سکتی ہوں۔“ اس نے گہری سانس لے کر شانے اچکائے اور پھر سے موبائل اٹھالیا۔ ”کیا میں نے تمہیں نئی خبر دی؟“

”میں نے فارس کے خلاف کچھ کرنے جا رہی ہے۔“

سوچ میں الجھا ہاشم چونکا۔ ”نئی پیشین (مقدمے کی درخواست)؟“

”او نہیں۔ وہ اس سے شادی کرنا چاہتی ہے۔“

وہ ایک دم سیدھا ہو کر بیٹھا۔

”اس کا دماغ درست ہے؟“

”وہ اس سے انتقام کے لئے شادی کرنا چاہتی ہے۔“

اور یہ سب اس نے آپ کو کیوں بتایا؟“

”کیونکہ میں ہی اس کی مدد کر سکتی ہوں۔“ جوہرات نے محظوظ انداز میں شانے اچکائے۔ ہاشم کے تاثرات بگڑے۔

”انتقام کے بہت سے طریقے ہوتے ہیں اسے شادی کرنے کی کیا ضرورت ہے؟“

”شاید اس کے منصوبے کے مطابق ان کے درمیان میرج کا انٹریکٹ ہونا ضروری ہو۔ خیر میرے لئے یہ بات تشفی کا باعث ہے۔“

اب ہمیں فارس کی فکر کرنے کی ضرورت نہیں ہے۔ اس کے لئے زمر کافی ہے۔“

مگر ہاشم بے چینی سے آگے کو ہوا۔

”اول تو فارس اس سے شادی نہیں کرے گا، اور اگر کر لی تو بھی کیا گارنٹی ہے کہ وہ اس سے انتقام لے گی؟ اگر اسے سب حقیقت

معلوم ہو گئی، اور وہ جان گئی کہ فارس بے گناہ ہے تو؟“

”وہ کبھی نہیں جان پائے گی، وہ اس سے نفرت کرتی ہے!“

”اور اگر نفرت مر گئی تو؟... اگر انہیں ایک دوسرے سے محبت ہو گئی، اور وہ مل کر ہمارے خلاف کھڑے ہو گئے تو؟“

جوہرات نے سرد سانس خارج کر کے مسکرا کر اسے دیکھا۔

”تم بھی جانتے ہو اور میں بھی جانتی ہوں کہ شادیاں محبت سے خالی ہوا کرتی ہیں۔“


ہاشم کی آنکھوں میں چھائی بے چینی، کرب میں بدل گئی۔ تنے اعصاب ڈھیلے پڑے۔ اس نے آہستہ سے سر ہلایا اور اٹھ کھڑا ہوا۔

جوہرات نے اسی جبری مسکراہٹ کے ساتھ اسے سیڑھیوں کی طرف جاتے دیکھا اور پھر ہلکا سا سر جھٹکا۔ آنکھ کا کونہ انگلی کی نوک سے پونچھا۔ موبائل پر ڈال دیا، اور گردن موڑ کر کھڑکی کے باہر دیکھنے لگی۔

وہاں اتوار کی صبح اب باسی ہو کر دوپہر میں بدل رہی تھی۔ سبزہ اور ملازموں کی چہل پہل سب یہاں سے دکھائی دیتا تھا، مگر وہ یہ

ہیں دیکھ رہی تھی۔ اسے کچھ اور یاد آ رہا تھا۔

ہاشم نے کہا، سعدی پچھلے ہفتے سوئیا کی سا لگرہ سے پہلے آخری دفعہ ان کے گھر ڈیڑھ سال قبل آیا تھا۔ ہاشم نہیں جانتا تھا کہ سعدی نے وہاں آنا کیوں چھوڑا تھا۔ مگر وہ جانتی تھی اور یہ بھی کہ وہ ہاشم کو کبھی نہیں بتائے گی۔ جواہرات نے سر جھٹکا۔ ابھی بہت سے کام کرنے تھے۔ یادِ ماضی کسی اور وقت سہی۔



وقت کے کتنے دھاڑوں سے گزرنا ہے ابھی زندگی ہے تو کئی رنگ سے مرنا ہے ابھی سعدی کے جانے کے بعد سے اتوار کے ناشتے کے برتن یونہی میز پر رکھے تھے۔ صداقت نجانے کن کاموں میں مصروف تھا، زمر نے ٹی وی دیکھتے ہوئے اسے آواز دی اور پھر چائے کا کپ اٹھا لیا۔ دفعتاً محسوس ہوا، بڑے ابا مسلسل اسے دیکھ رہے ہیں۔ مگر وہ ٹی وی کی طرف دیکھتی رہی۔

”کیسی رہی شادی؟“

نگاہیں اسکرین پہ جمائے، زمر نے ہلکے سے شانے اچکائے۔

”یہ تو چند برس بعد پتہ چلے گا کہ کیسی رہی شادی!“

”تم ٹھیک ہو؟“ وہ اس کی خوابیدہ آنکھوں کو تفکر سے دیکھ رہے تھے۔

”ہمیشہ سے بہتر۔“ آخری گھونٹ کپ اونچا کر کے اندر اٹھایا اور پھر ان کو دیکھا، ہلکا سا مسکرائی۔

”ایک بات پوچھوں، ابا؟“

”تم کب سے تہید باندھنے لگیں؟“

”جب سے یہ معلوم ہوا کہ مجھے بہت کچھ معلوم نہیں تھا۔“ مسکراتی آنکھوں میں کرچیاں سی چھیں مگر وہ ضبط کر کے ان کی طرف پوری

گھوم گئی۔

”ابا کبھی فارس نے میرا رشتہ مانگا تھا؟“

بڑے ابا کے لئے سوال غیر متوقع تھا۔ وہ چونک گئے، کچھ کہنے کی کوشش کی مگر زبان نے ساتھ نہیں دیا۔ پراسیکوٹو بھوری آنکھیں سیڑ

کر غور سے ان کے تاثرات دیکھ رہی تھی۔

”آپ نے انکار کیوں کیا؟“

”بس یہی لگا کہ تمہارا اس کا کوئی جوڑ نہیں ہے۔“

”کس کو لگا؟ آپ کو یا امی کو؟“

”ہم دونوں کو۔“ احتیاط سے الفاظ کا چناؤ کیا۔

”مجھے کیوں نہیں بتایا؟“

ہ ان کی آنکھوں میں دیکھتی سوال پہ سوال کر رہی تھی

”جب رشتہ نہیں کرنا تھا تو بتانے کا فائدہ؟“

”کیا یہ سچ ہے کہ آپ نے فارس کو گھر بلا کر انکار کیا تھا اور بے عزتی بھی کی تھی؟“

”ہرگز نہیں، فرحانہ نے ندرت کو فون پہ انکار کیا تھا، گھر بلانے والی بات کس نے کہی؟“ ان کو شدید حیرت اور صدمے کا جھٹکا لگا۔

زمر کے لبوں پہ زخمی مسکراہٹ آئی۔

”ابھی تو آپ کہہ رہے تھے کہ آپ دونوں نے انکار کیا تھا؟“

بڑے ابا لمعے بھر کو چپ رہ گئے۔ وہ اب تھوڑی ہتھیلی پر رکھے دلچسپی سے ان کو دیکھ رہی تھی۔ کتنی دفعہ کی گئی خوش انہوں نے دل میں دہرائی۔ کاش اس لڑکی کو دو کیل نہ بنایا ہوتا۔

”اب دیر ہو گئی ہے، انکار مت کیجئے گا۔ آپ کی مرضی کے برخلاف انکار کیا امی نے، آپ صرف ان کے لئے میرے دل میں کوئی برا خیال نہ لانے کو کہہ رہے تھے۔ کیونکہ آپ مجھ سے ڈسکس کیے بنا کبھی انکار نہ کرتے۔“

”تمہاری امی نے...“

”اچھا فیصلہ کیا میرے لئے، مجھے پتہ ہے۔ مجھے کوئی شکایت نہیں۔ بس یہ جاننا چاہ رہی تھی کہ کیا انہوں نے میرا نام لے کر انکار کیا تھا؟“ وہ ریورٹ اٹھا کر اب ٹی وی کی طرف رخ کر کے بیٹھ گئی۔ بڑے ابا ہنوز تفکر سے اسے دیکھ رہے تھے۔

”تمہیں کس نے بتایا؟“

”حنین نے۔ اس کے خیال میں انکار میں نے کیا تھا۔“

”تم نے تصحیح نہیں کی؟“

”جب خیالات ذہن میں اتنے راسخ ہو چکے ہوں تو محض الفاظ سے ان کی نفی کر دینے کا کیا فائدہ؟“ وہ چینل بدلتے ہوئے گھنگھریالی لٹ انگلی پہ لپیٹ رہی تھی۔ ”میں تو یہ سوچ رہی ہوں کہ فارس شاید اتنا بھی برا نہیں جتنا میں سمجھتی تھی۔“

بڑے ابا نے چونک کر اسے دیکھا۔

”کیا کوئی بات ہوئی ہے؟“

”کوئی خاص نہیں۔ میں فارس کی کیس مائلز پڑھ رہی تھی یہ دیکھنے کے لئے کہ جج نے کیوں اس کو بری کیا؟ مگر جج حق بجانب تھا، کوئی بھی چیز اس کو مجرم ثابت نہیں کرتی۔“ سرسری سے انداز میں کہتی وہ رک کر کوئی ہیڈ لائن پڑھنے لگی۔

”اور تم پھر بھی اس کو مجرم گردانتی ہو؟“

”ہوسکتا ہے میں غلط ہوں۔ یہ سب ایک سیٹ اپ ہو۔ شاید۔“ اس نے ہلکے سے شانے اچکائے۔ بڑے ابا حیرت سے اسے دیکھتے رہ گئے۔

”تمہارے خیالات اتنی جلدی نہیں بدل سکتے۔ کوئی اور بات ہے، ہے نا؟“

”میں نے آگے بڑھنے کا فیصلہ کر لیا ہے، ابا۔ وہ مجرم ہے یا نہیں، مجھے فرق نہیں پڑتا اب۔ میں مزید اپنے دکھوں اور محرومیوں کا تصور وار سے نہیں ٹھہراؤں گی۔ میں سعدی سے دوبارہ ملنے لگی ہوں، خاندان کی تقریبات میں جانے لگی ہوں، آپ یہی چاہتے تھے۔ اور اگلا قدم...“ اس نے گردن پھیر کر ان کو سنجیدگی سے دیکھا۔ ”آپ کہیں گے کہ میں شادی کر لوں۔“

”میں چار سال سے یہ کہہ رہا ہوں۔“

وہ چند لمعے ان کو کتتی رہی، پھر سر اثبات میں ہلا دیا۔ نرمی سے امن سے۔

”اوکے۔ میں کر لوں گی۔ جب آپ کہیں جس سے آپ کہیں، لیکن اس دفعہ مجھ سے پوچھے بغیر آپ کسی کو انکار یا اقرار نہیں کریں گے۔“

اور یہ کہہ کر وہ پرسکون سی اٹھ آئی۔ بڑے ابا شل سے بیٹھے رہ گئے۔ کتنی دیر تو ان کا ضعیف دماغ الجھتا رہا، پھر بالآخر حیرت کی دھند چھٹی۔ امید کی کرن چھلکی۔

زمر نے بہت لمبے عرصے بعد سہمی ان کی بات مان لی تھی۔ سعدی لوگوں سے ”صلح“ اس کے لئے خوش آئیند ثابت ہوئی تھی۔ وہ خوشگوار سی حیرت میں گھرے ہوئے تھے۔ سمجھ نہیں آرہی تھی اپنی خوشی کس سے شیر کریں۔ پھر جلدی سے فون اٹھایا۔ انہیں ندرت کو بتانا تھا۔



لفظوں کو اس نے جھوٹ سکھایا کچھ اس طرح ساری علامتوں سے معنی بھی لے گیا اتوار کی دو پہر قطرہ قطرہ پکھل رہی تھی۔ سنہری دھوپ نے ندرت کے ریسنورائٹ کی شیشے کی دیواروں کو چکار کھا تھا۔ ندرت پکن میں آستین چڑھائے، مصروف سی کھڑی لڑکوں کو ہدایات دے رہی تھیں۔ ساتھ ہی چولہوں پہ پکتے پکوانوں کو دیکھ لیتیں۔ ان کاموں کے دوران انہوں نے دونوں اینیڈ کیے تھے۔ ایک سعدی کا کہ وہ فارس کے ساتھ گھر پہنچ چکا ہے، جس پہ ندرت نے کھانا بھجوادیا، خود وہ کسٹمرز کی مہم سے جانے سے قاصر تھیں۔ اور دوسرا بڑے ابا کا۔ وہی پرانی بات۔ زمر کی شادی۔ البتہ اب کے ایک شے کا اضافہ ہوا تھا۔ زمر مان گئی تھی اور اب وہ چاہتے تھے کہ ندرت اس سلسلے میں ان کی مدد کریں۔ ندرت تب سے یہی سوچ رہی تھیں۔ رشتہ داروں میں کون سی جگہ بات چلائی جا سکتی ہے؟

تبھی کاؤنفر والا جنید اندر آیا۔

”آئی!“ (وہ سب ندرت کو آئی کہتے تھے) ”کوئی مسز کاردار آئی ہیں، آپ کا پوچھ رہی ہیں۔“

”مسز کاردار؟ اوہو۔“ وہ جلدی جلدی ہاتھ دھو کر، کپ اتارتیں، دوپٹہ درست کرتیں باہر آئیں تو شیشے کی دیوار کے ساتھ ایک کرسی پہ لاک پہ ٹانگ جمائے سیدھے بھورے بالوں والی جواہرات بیٹھی تھی۔ وہ تیزی سے اس طرف آئیں،

”سوری، میں بس پکن میں لگی تھی، آپ کو انتظار کرنا پڑا۔“ وہ اس سے مل کر خواہ مخواہ شرمندہ ہو رہی تھیں۔ جواہرات اسی تمکنت سے اہلی مسکراتی رہی۔ نیوی بلیو لمبی نمبھ اور سفید پینٹ پہنے وہ بغیر میک اپ کے بھی کافی تروتازہ اور جوان لگتی تھی۔

”کیا آپ گھر گئی تھیں؟ مجھے بتایا ہوتا، میں ادھر ہی آجاتی۔“ ندرت سامنے بیٹھتے ہوئے مزید فکر مند ہوئیں۔ مسز کاردار کی اب وہ کیا خاطر کریں، پہلی دفعہ جو آئی تھی۔

”مجھے کچھ بات کرنی تھی، اس کے لئے یہی جگہ درست تھی۔“ کہہ کر وہ پہلے ادھر ادھر کی باتیں کرنے لگی۔ سعدی کی جاب، ریسنورائٹ کا نفع نقصان مالی مسائل۔ تبھی جنید جو سز لے آیا۔ جواہرات نے اسٹرابوں سے چھو کر گھونٹ بھرا، پھر سیدھی ہو کر مسکراتے ہوئے ندرت کو دیکھا۔

”فارس ہم سب کی کوششوں سے باہر آچکا ہے، آپ یقیناً بہت خوش ہوں گی۔“

بات میں صداقت تھی یا نہیں انداز ایسا تھا کہ ندرت نے احسان کے بوجھ تلے سر تسلیم خم کیا۔

”آپ کے ساتھ کا شکریہ!“

”اب آپ کو اسے نارمل زندگی کی طرف لانا ہوگا۔ دوبارہ شادی، نئی فیملی وغیرہ۔“

”ابھی تو...“ پچھلے نہیں۔ ”ابھی دو ہفتے تو ہوئے ہیں اسے رہا ہوئے۔“

”ہاں مگر زرتاشہ کی ڈیٹھ کو تو چار سال ہو چکے ہیں، فارس مضبوط اعصاب کا مالک ہے، اب تک اس صدمے سے نکل چکا ہوگا۔“

”یہ تو ہے۔“

”آپ کو شاید اب سعدی کی شادی کی فکر ہوگی، اوہ اور ایسا کرتے ہوئے آپ اپنے بھائی کو بھول گئیں۔“ مسکرا کر اسٹراب گلاس میں

ہلاتے ہوئے وہ نرمی سے ٹوک گئی تو ندرت کو ڈھیروں شرمندگی نے آن گھیرا۔

”نہیں نہیں، فارس کی شادی میرے ذہن میں تھی، میں بس چاہتی تھی کہ وہ ڈرائیو ہو جائے اور پھر... وہ مان بھی جائے۔“

”وہ تو مان جائے گا، کون اپنی زندگی کی نئی شروعات نہیں کرنا چاہتا؟ اوہ آئی سی۔ آپ کو یقیناً خاندان والوں کی پریشانی ہوگی۔“ سر

اثبات میں ہلاتے اس نے ایک اور گھونٹ بھرا۔ ندرت کی آنکھیں اچنبھے سے سکڑیں۔

”خاندان والے...؟“

”وہ تو فارس کو قاتل سمجھتے ہیں نا۔ وائف کلر، چیچ مگر لوگوں کا کیا ہے، وہ تو زمر کی وجہ سے ایسا سمجھتے ہیں۔ زمر کی اہمیت ہے خاندان

میں، اس نے کہا کہ ایسا ہے تو ایسا ہے۔ مگر آپ فکر نہ کریں، کسی زمر جیسی لڑکی سے فارس کی شادی کروادیں سارا مسئلہ حل۔“ نزاکت سے شانے

اچکا کروہ اسٹرگلاس میں گول گول گھما رہی تھی۔ مسکارا لگی مسکراتی آنکھیں ندرت کے الجھے الجھے چہرے پہ جمی تھیں۔

”زمر جیسی لڑکی؟“

”سامنے کی بات ہے ندرت۔ لوگوں نے زمر کی بات زمر کی کر بیٹھلی کی وجہ سے مانی۔ آپ کوئی اتنی ہی آن بان اور حیثیت والی

لڑکی ڈھونڈیں، لوگوں کو فارس کی بے گناہی کا یقین آجائے گا۔ وہ کہیں گے کہ اگر فارس برا تھا تو یہ رشتہ اس کو کیوں ملتا؟ ایسا نہ کیا تو کل رات

فتکش کی طرح آپ کئی سال لوگوں کو صرف جواب ہی دیتی رہیں گی۔“

ندرت کے چہرے پہ اداسی بکھری۔ کل بھی کتنے لوگوں نے سوال کیا تھا۔ فارس کیا کبھی دوبارہ خاندان میں سر اٹھا کر جی سکے گا؟

ٹھوڑی جھکا کروہ دل گرفتگی سے بولیں۔

”یہ نہیں لوگوں کو کب یقین آئے گا کہ فارس بے گناہ تھا۔“

”اسی لئے تو کہہ رہی ہوں، اس کی شادی اور اس کی عزت دونوں کا سوچیں۔“ نرمی سے انگوٹھیوں والا ہاتھ ندرت کے فرہبی، کملائے

ہوئے ہاتھ پر رکھا، ندرت نے آنکھیں اٹھا کر تشکر سے اس کو دیکھا۔

”میں بالکل ایسا ہی کروں گی۔ موقع دیکھ کر فارس سے بات کرتی ہوں۔“

”اب آپ کو یہی کچھ کر کے اس کو خاندان والوں کی نظر میں دوبارہ سرخرو کرنا ہے، کیونکہ اب زمر تو ایک ایک سے نہیں کہے گی نا کہ

اس کو فارس کی بے گناہی کا یقین آ گیا ہے۔“ سرسری سا کہتے ہوئے وہ موبائل نکال کر مسڈ کالز چیک کرنے لگی۔ ندرت نے بے حد چونک کر

اسے دیکھا۔

”زمر نے...؟ ایسا کب کہا؟“

”ایسا کیا مطلب؟“ جو اہرات نے التاحیرت سے ان کو دیکھا۔ ”جج نے اس کو بری کر دیا، زمر قانون سے واقف ہے، وہ بھی کنونشن

ہوگئی ہے کہ فارس بے گناہ ہے۔ میرے پوچھنے پہ اس نے خود اعتراف کیا تھا۔ اب فارس پہ شک کرنے کی وجہ کیا رہ جاتی ہے۔“

ندرت نے آدھی بات سمجھتے ہوئے باقی آدھی پہ الجھتے سر ہلا دیا۔ ان کا خیال تھا زمر ابھی تک اپنے بیان پہ قائم ہے مگر شاید وہ بدل

رہی تھی۔ جو اہرات نے کلائی پہ بندھی گھڑی دیکھی اور مسکراتی ہوئی اٹھ کھڑی ہوئی۔

”مجھے دیر ہو رہی ہے۔“

”ارے آپ بیٹھیں نا، جنیڈا سٹیکس لا ہی رہا تھا۔“ وہ جلدی سے مڑ کر جنیڈا کو پکارنے لگیں، مگر جو اہرات نے انہیں روک دیا۔

”میں ڈائٹ پہ ہوں اور ریٹورائٹس کے کھانے میں ویسے بھی نہیں کھاتی۔ تکلف نہ کریں۔“

ندرت کا جوش ماند پڑ گیا خاموشی سے سر ہلا دیا۔

”اس بات کو میرے اور آپ کے درمیان رہنا چاہیے۔ اگر فارس کو علم ہوا تو وہ میری ضد میں مانتے مانتے بھی انکار نہ کر دے۔“
 ”جی، بالکل!“ ندرت سمجھ گئی تھیں اور اب وہ اسے کار تک چھوڑنے باہر جا رہی تھیں۔ ذہن میں بہت سے سوالیہ نشان ابھرا بھر کر آتے تھے۔

زمر جیسی لڑکی؟ زمر جیسی...؟

پتے کی بات بھی منہ سے نکل ہی جاتی ہے کبھی بھی کوئی جھوٹی خبر سناتے ہوئے دو پہر اب سہ پہر میں بدل رہی تھی۔ چھوٹے باغیچے والے گھر میں کھانا سیر ہو کر کھا چکنے کے بعد کی غنودہ فضا چھائی تھی۔ حنین لاؤنج میں ڈائجسٹ لے کر صوفے پہ پیرا اور کر کے بیٹھ گئی تھی اور سیم گول میز سے برتن اٹھاتے ہوئے خفگی سے کہہ رہا تھا۔
 ”کبھی کوئی کام بھی کر لیا کرو، کنو۔“ مگر وہاں سن کون رہا تھا؟ فارس ہاتھ دھو کر ادھر آیا تو حدہ ہنوز رسالہ پڑھنے میں مگن تھی۔
 ”دروازہ لاک کر لو میں جا رہا ہوں۔ امی کو بتا دینا پھر آؤں گا۔“

حدہ نے رسالہ رکھتے ہوئے اسے دیکھا۔ پورے آستین کی شرٹ اور جینز میں ملبوس فارس آنکھوں میں کافی اکتاہٹ لئے، بات لرنے کے ساتھ کال بھی ملا رہا تھا۔

”بھائی کہاں ہے، ماموں؟“

”اپنے کمرے میں۔“ وہ راہداری میں آگے بڑھتے ہوئے موبائل کان سے لگا رہا تھا۔ جس وقت وہ باہر نکلا اور حنین دروازہ بند لرنے لگی فارس کے الفاظ سماعت میں پڑے۔

”یا راستہنی، کدھر ہو؟ اچھا سنو ایک بندے کو چیک کر کے...“ دروازہ بند ہوا تو آواز کا راستہ رک گیا۔ وہ لاک کر کے واپس آئی اور بھائی کے کمرے کے پاس رکی۔ ذرا ہچکچا کر بند دروازے کو دیکھا۔ پھر دستک دی۔
 وہ جو کمپیوٹر چیئر پہ بیٹھا موبائل پہ نمبر ملا رہا تھا، چونک کر سر اٹھایا اور پھر موبائل رکھتے ہوئے مسکرایا۔
 ”آؤ حدہ میں تمہارے پاس ہی آنے لگا تھا۔“

”مجھے آپ کو کچھ بتانا تھا بھائی۔“ انگلیاں مروڑتی حنین نے خشک ہوتے گلے کے ساتھ الفاظ جمع کرنے چاہے۔ کیسا لگے گا کہنا، میں چیننگ کرتے ہوئے پڑی گئی تھی اور پھر میں نے ہاشم بھائی کو بلا لیا۔ دونوں فقروں میں سے کس فقرے پہ اس کا اعتبار ٹوٹے گا؟
 ظاہر ہے پہلے پہ۔ ہاشم کو کسی اور چیز کے لئے بلایا ہوتا تو خیر تھی، مگر چیننگ... وہ کیسے بتائے؟
 ”ہاں بولو۔“ وہ متوجہ ہو کر سن رہا تھا۔ حنین نے لب کھولے پھر ایک دم خیال آیا۔
 ”آپ میرے پاس کیوں آنے لگے تھے؟“

”وہ... مجھے ایک کام تھا۔“ کہتے ہوئے اس نے لیپ ٹاپ کے ساتھ رکھی فلیش ڈرائیو اٹھائی، لبوں پہ زبان پھیری اور ہمت مجتمع کرتے ہوئے چہرہ اٹھایا، پھیکا سا مسکرایا۔

”یہ کچھ ڈائمنٹس میں Decrypt کرنے کی کوشش کر رہا تھا مگر...“ احتیاط سے تول تول کر الفاظ ادا کیے۔ ”یہ میری قابلیت سے اوپر کی چیز تھی۔ میں اس کو ٹھیک سے آپریٹ نہیں کر پایا، اور فائل کرپٹ ہو گئی ہے۔ کیا تم کسی طرح اسے ری کور کرنے میں میری مدد کر سکتی ہو؟“

حنین بنا پلک جھپکے چند ثانیے فلیش کو دیکھتی رہی، پھر نظریں اٹھائیں۔ آنکھوں میں صدمہ اور خفگی درآئی تھی۔

”حنہ، پلیز، صرف تھوڑی سی ہیلپ کر دو۔“

حنین کی گردن نفی میں ہلی، وہ دو قدم پیچھے ہٹی۔ شکوہ کنناں آنکھیں بدستور سعدی پہ جمی تھیں۔
 ”کسی کے ڈاکومنٹس کو آپ کھولنے کی کوشش کر رہے ہیں، اس کا تعلق آپ کے آفس سے ہے یا نہیں، مجھے نہیں پتہ، مگر یہ غلط ہے۔
 غیر قانونی ہے۔ اور میں ایسے کام نہیں کرتی۔“

سعدی نے گہری سانس خارج کر کے آنکھیں بند کیں۔ پھر کھولیں تو وہ چوکھٹ تک پیچھے ہٹ چکی تھی۔
 ”ہمارا میاں صرف ایک شخص ہوتا ہے، اور وہ ہم خود ہوتے ہیں۔ تم کبھی بھی اس فیئر سے نہیں نکلو گی اگر تم اپنی خود مدد نہیں کرو گی۔“
 ”میں کسی فیئر میں نہیں ہوں، میں ٹھیک ہوں، پہلے جیسی۔“
 سعدی نے نفی میں سر ہلایا۔ فلیش رکھی۔ اٹھ کر اس کے سامنے آکھڑا ہوا۔ وہ ابھی تک ابرو بھینچنے سے دیکھ رہی تھی۔
 ”تم بدل گئی ہو۔ ایک وقت تھا تم ہمارے خاندان کا سب سے پر اعتماد اور بولڈ بچہ تھیں۔ اب تو تم نے خود کو بالکل عام لڑکیوں جیسا بنا لیا ہے۔“

حنین کے چہرے پہ تاریک سایہ لہرایا، مگر وہ گردن کڑا کر بولی۔
 ”میں نہیں بدلی۔ اور میں اس سب میں آپ کی مدد نہیں کروں گی۔ یہ غیر قانونی ہے۔“
 (ہاں! سارے قانون دان میرے ہی خاندان میں پیدا ہونے تھے) وہ سوچ کر رہ گیا، کیونکہ حنہ اب مڑ کر جا رہی تھی۔ اس کے کان سرخ تھے اور آنکھوں میں شدید بے بسی بھر اخصہ تھا۔ بھائی جانتا تھا وہ اب کمپیوٹر استعمال نہیں کرتی، اس نے ڈیڑھ سال پہلے لاؤنچ کی کمپیوٹر چیز بھائی کے کمرے میں شفٹ کر دی تھی۔ کمپیوٹر اچھے نہیں ہوتے، اور اس کے لئے تو بالکل بھی نہیں، سو وہ کس طرح ایسی بات کہہ سکتا تھا؟
 ”پتہ ہے آج مجھے زمر نے کیا کہا؟“
 وہ جاتے جاتے رکی۔
 ”یہ کہ انہیں ماموں کی بے گناہی کا یقین آ گیا ہے۔ وہ اپنے تمام الزامات واپس لیتی ہیں۔“ وہ کہتے ہوئے خود بھی الجھتا تھا۔ کچھ کھٹک رہا تھا۔

حنین جھٹکے سے واپس پلٹی۔

”یہ پھپھونے کہا؟“

سعدی نے اثبات میں سر ہلادیا۔ حنین کے لب بھنج گئے۔ آنکھوں میں ناگواری در آئی۔

”تو آپ نے آگے سے کیا کہا؟“

”میں کہا کہتا؟“

”کم از کم اتنا تو پوچھ سکتے تھے کہ وہ جھوٹ کیوں بول رہی ہیں؟“

”جھوٹ؟“ سعدی کو دھچکا لگا۔

”وہ جھوٹ بول رہی ہیں، وہ اتنی جلدی اور اتنے آرام سے اپنا ذہن نہیں بدلتیں، میں ان کو جانتی ہوں۔“

”زمر جھوٹ نہیں بولتیں۔“

”اوکے مگر وہ وکیل ہیں، انہوں نے الفاظ کا محتاط چناؤ کیا ہوگا، یقیناً وہ اداکاری کر رہی ہیں۔“

”تم اتنی جلدی ان کے بارے میں اتنی منفی کیوں ہو جاتی ہو حنہ؟ کیا پتہ ان کو واقعی...“ اسے دکھ ہوا تھا۔

”میں ان کو جانتی ہوں۔ وہ بغیر کسی وجہ کے اتنی بڑی بات نہیں کہہ سکتیں۔ پتہ نہیں وہ کیا سوچ رہی ہیں۔“ وہ ناگواری اور غصے سے بہتی باہر نکل گئی۔ سعدی نے انفس سے سر جھٹکا۔ وہ دونوں اس کو جتنی پیاری تھیں اتنی ہی وہ ایک دوسرے سے دور تھیں۔ وہ بے دلی سے واپس کرسی پہ ڈھے سا گیا۔ دو انگلیوں میں فلپیش اٹھا کر دیکھی۔ آج آٹھواں دن تھا نا کامی کا۔ اب وہ کیا کرے؟ کیسے ثبوت لے کر فارس اور زمر کے پاس جائے؟ اس کے پاس انتقام اور انصاف کا ایک منصوبہ تھا مگر اس کو فارس اور زمر کی مدد چاہئے تھی۔ اکیلی چیونٹی کچھ نہیں کر سکتی تھی۔ باہر حنین بڑ بڑاتی ہوئی واپس صوفے پہ دھپ آ بیٹھی۔

”ایسے بیٹھتی ہو؟“ لگتا ہے زلزلہ آرہا ہے۔“ قریب بیٹھے سیم نے رسالے سے سر نکال کر ناگواری سے تبصرہ کیا۔ مگر اس نے سنے بغیر (ہونہہ) سر جھٹکا۔ پھر ذہن کی رو بھٹک گئی۔ غصہ ادا سی میں بدل گیا۔

”سیم۔ ایک بات بتاؤ۔“ اس نے کھوئے کھوئے لہجے سے پکارا۔ ”کیا میں واقعی بدل گئی ہوں؟“

”کب سے؟“ وہ حیران ہوا۔

(ڈیڑھ سال پہلے سے۔) اس نے سوچا مگر سیم کو کیا بتائے؟

”جب سے میں نے بی اے میں ایڈمیشن لیا ہے۔“

”آ...“ وہ سوچنے لگا۔ ”نہیں تو... اب بھی تم اتنا ہی کھاتی ہو؟ ویسے ہی مذاق کرتی ہو، میرے ساتھ اسی طرح لڑتی ہو، اور جب میرے دوست مجھے کچھ کہیں تو ان سے لڑنے بھی اسی طرح پہنچ جاتی ہو۔ تم تو ویسی ہی ہو۔“

”اچھا۔“ وہ ہلکا سا ہنس دی۔ سیم پہ تھوڑا سا پیار آیا، مگر ظاہر کیے بنا اس نے کشن اٹھا کر گود میں رکھا، اور ادھر ادھر ہاتھ مارا۔ رسالہ غائب۔ وہ حیرت اور پریشانی سے اٹھ کر ڈھونڈنے لگی۔ پھر چونک کر سیم کو دیکھا۔

”تم ڈائجسٹ پڑھ رہے ہو؟ کس نے اجازت دی تمہیں ہاں؟“ لپک کر صوفے تلے سے جوتا اٹھایا۔ ”آنے دو آج امی کو، میں نے تمہارا حشر نہ کروایا تو دیکھنا۔“ اس سے پہلے کہ وہ غصے سے اس پہ جھپٹتی، سیم چھلانگ مار کر چوکھٹ تک گیا اور پھر آگے غائب۔ حنین طیش سے لال سرخ ہوتی، جوتا لئے اس کے پیچھے بھاگی۔

”یہ موٹا آلو آج بچے گا نہیں۔“



لگا ہو دل تو خیالات کب بدلتے ہیں یہ انقلاب تو ایک بے دلی میں ملتے ہیں

شام ایک ٹھنڈی سی چھایا کے ساتھ قصر کار دار پہ اتر رہی تھی۔ لاؤنج کی دیوار گیر فرانسسی کھڑکیوں سے باہر کا سبزہ زار جھلک رہا تھا۔ کونے میں دو کرسیاں ساتھ ساتھ رکھی تھیں، دونوں کے بازوؤں کے درمیان گل دستے والی چھوٹی میز تھی۔ ایک کرسی پہ جواہرات تھی۔ بال جوڑے میں، کہنی کرسی کے ہتھ پہ، اور چہرے پہ مسکراہٹ لیے وہ اپنی مہمان کو دیکھ رہی تھی۔

وہ مہمانوں کو سامنے بٹھانے کے بجائے برابر کرسی پہ بٹھایا کرتی، اسے گردن بائیں طرف موڑ کر مہمان کو دیکھنا زیادہ پسند تھا۔ گئے برسوں میں اس کرسی پہ سعدی اکثر آ کر بیٹھتا تھا۔ اب کبھی کبھی ادھر زمر ہوتی، آج بھی وہی تھی۔

کپ کے منہ پہ انگلی پھیرتی، ”وہ ٹانگ پہ ٹانگ جمائے، سنجیدگی سے بیٹھی تھی۔ بنا مسکراہٹ کے بھوری آنکھیں اور کچھ میں ہاف بندھے گھنگریا لے بال جو سمیٹ کر ایک طرف کر دیے تھے دو پٹہ گردن میں لپیٹ کر دونوں پلو سامنے کر رکھے تھے۔

”کیا تم پچھتارہی ہو؟“ جواہرات اس کے تاثرات دیکھ رہی تھی۔

”ہرگز نہیں بلکہ میں ذہنی طور پہ تیار ہوں۔“

”یہ اذیت ناک ہوگا۔ جس سے نفرت کی جائے اس سے شادی!“ جوہرات نے جھرجھری لے کر انگلی سے گال تک آئے بال ہٹائے۔ زمر نے کپ اٹھا کر گھونٹ بھرا۔

”میں بہت اذیت سے گزری ہوں۔ اور سب سے زیادہ تکلیف وہ بے اعتباری تھی۔“ کپ نیچے کر کے وہ کھڑکی کی طرف دیکھنے لگی۔ یہاں بزمہ زار دکھائی دیتا۔ انیکسی عقبی طرف تھی۔ ادھر سے دکھائی نہ دیتی۔

”اس وقت کسی نے بھی میرا اعتبار نہیں کیا۔ مگر اب کریں گے۔“

”تم اپنے رشتے داروں کے دباؤ کی وجہ سے اس کا کیس لینے سے انکار نہ کرتی تو آج وہ جیل میں ہوتا۔“

”بات رشتے داروں کی نہیں ہے۔ میں ایک پبلک پرائیکیشن میں ذاتی عناد کو نہیں لاسکتی تھی۔ یہ ذاتی جنگ نہیں تھی۔“ وہ کھڑکی سے نظریں ہٹا کر جوہرات کو دیکھتے ہوئے تلخی سے بولی۔ ”وہ ایک وائف کلر تھا، سیریل کلر۔ اس نے مجھے استعمال کیا، پہلی دفعہ تب جب مجھ پہ گولی چلائی، دوسری دفعہ ڈیڑھ سال پہلے جب اس نے میرے کندھے پہ پیر رکھ کر رہائی حاصل کرنا چاہی۔ یہ قانونی جنگ تھی۔ صرف ایک تسلی تھی مجھے کہ فارس کا میں نے کچھ نہیں بگاڑا تھا، میں بے گناہ تھی، مگر نہیں۔“ آخری تلخ گھونٹ اندر اتار کر اس نے کپ پرچ میں رکھا۔

”وہ مجھ سے انتقام لے رہا تھا۔ یہ آغاز سے ہی ذاتی جنگ تھی۔ شروع اس نے کی، ختم میں کروں گی۔“ اس نے آگے ہو کر پیالی واپس لڑائی میں رکھ دی۔

”مگر تم کرو گی کیا؟ شادی کر کے تمہیں کیا فائدہ ہوگا؟“

”نہیں مسز کاردار۔“ زمر نے گہری سانس خارج کی اور نفی میں سر ہلایا۔ ”میں اور آپ محرم راز نہیں ہیں۔ میں نے مدد مانگی تھی لائٹ عمل بتانے کا وعدہ نہیں کیا تھا۔“ جوہرات نے مسکرا کر سر جھٹکا۔

”تم یہ کہہ رہی ہو کہ تمہیں مجھ پہ اعتبار نہیں ہے؟“

”مدد کی حد تک؟ جی ہے۔ مگر اپنے پلانز میں خود تک ہی محدود رکھتی ہوں۔“ وہ سرد سا مسکرائی۔ جوہرات نے اثبات میں گردن کو جنبش دی۔

”تمہاری مرضی۔ بہر حال میں اپنا وعدہ پورا کروں گی۔ تم نے اس سے شادی کرنی ہے، میں کروادوں گی۔ اور کل میں تمہارے والد سے ملنے آؤں گی۔“

”شیور!“ اس نے کندھے اچکا دیے۔

”کیا تم جاننا چاہتی ہو کہ میں یہ کیسے کروں گی؟“

”نہیں۔ میں قدرتی طریقے سے حیران ہونا پسند کروں گی۔“ وہ رکی۔ ”آپ کو اس سے کیا ملے گا؟“

”کس سے؟“

”ہم دونوں جانتے ہیں کہ آپ میری مدد اپنے فائدے کے لیے کر رہی ہیں، اگر ایسا نہ ہوتا تو آپ کبھی میرا ساتھ نہ دیتیں۔“

جوہرات ہلکا سا ہنس دی۔ ”فارس کے قانونی شیئرز ہیں ہماری جائیداد میں۔ جب تک وہ دوسری چیزوں میں الجھا رہے، میرا کاروبار محفوظ رہے گا۔ مگر تم یہ جانتی ہو کہ میں تمہیں استعمال کر رہی ہوں، تو میرا ساتھ کیوں دے رہی ہو!“

”تاکہ آپ کو واپس استعمال کر سکوں!“ وہ مسکرا کر اٹھی، پرس کی اسٹریپ کندھے پہ لٹکائی۔ ”آخری بات جو مجھے کہنی تھی۔ میں تیار ہوں۔“

”میں بھی!“ ایئرنگ پہ انگلی پھیرتے ہوئے جوہرات مسکرائی۔

اس کے جانے کے بعد اسی کرسی پہ بیٹھے، جواہرات نے موبائل پہ نمبر ڈائل کیا۔ یوسف خان صاحب۔
 ”السلام وعلیکم۔“ وہ کافی دیر بعد فون اٹھا پائے۔

”وعلیکم السلام یوسف صاحب۔ امید ہے آپ خیریت سے ہوں گے۔“
 ”اللہ کا شکر ہے۔“ وہ چند رسمی فقروں کے بعد کہنے لگی۔

”آپ نے دو ڈھائی ماہ قبل مجھے کال کر کے کہا تھا کہ میں زمر کو سمجھاؤں تاکہ وہ شادی کر لے۔“

”جی۔ میں یہ ہراس شخص سے کہتا ہوں جو زمر کے قریب ہو۔“ وہ سنجیدہ اور قدرے خشک تھے۔ جواہرات کا ناپس کو مستلماً ہاتھ رکھا۔
 ارادیر کو اس نے سوچا۔

”اگر آپ میرے گارڈ کی اس نیکلس کے لئے تلاشی والی بات پہ ہم سے خفا ہیں تو میں معذرت کرتی ہوں۔ وہ سب ایک غلط
 فہمی تھی۔“

”نہیں، کوئی بات نہیں۔“

”اوکے۔ تو میں یہ بتانا چاہ رہی تھی کہ کل رات فنکشن میں میری زمر سے بات ہوئی تھی۔ میں نے اسے بہت سمجھایا ہے۔ امید ہے
 وہ جلد مان جائے گی۔“

بڑے ابا چونکے۔ ”تو آپ نے بات کی تھی زمر سے؟“

”جی۔ میں نے آپ سے وعدہ کر رکھا تھا۔ بس موقع کل رات ملا۔“

”اچھا۔“ ان کے لہجے کی سرد مہری زائل ہونے لگی۔ ”زمر نے مجھ سے صبح بات کی تھی، وہ شادی کے لئے رضامند ہے۔“

”گڈ۔ مگر مجھے حیرت نہیں ہے۔ میں ناکام نہیں ہوا کرتی۔“

”آپ کا... شکر یہ مسز کاردار۔“

”مائی پلیور۔“ مسکراتے ہوئے بدستور ایئرنگ پہ انگلی پھیرتے، وہ کھڑکی کے پار دیکھ رہی تھی۔ ”کوئی رشتہ ڈھونڈنا آپ نے؟“

”نہیں، ابھی تو ندرت سے بات کی ہے۔ وہ شاید کوئی بتائے۔“

”اوکے، میں نے بھی چند ایک لوگوں سے کہہ رکھا تھا۔ دور رشتے ہیں جو دلچسپی رکھتے ہیں۔ آپ تفصیلات جاننا چاہیں گے؟“

”جی بتائیے۔“ بڑے ابا بمشکل اپنی آواز کی ضعیف خوشی چھپا رہے تھے۔

”ایک سیشن کورٹ کے جج صاحب کا رشتہ ہے۔ بیوی سے علیحدگی ہو چکی ہے اور تینوں بچے بورڈنگ میں پڑھتے ہیں۔“ ذرا دیر کو

وفد دیا۔ بڑے ابا کی لائن خاموش تھی۔ ”دوسرا رشتہ میری کمپنی کے ایک عہدیدار کا ہے۔ پہلی شادی کم عمری میں ہوئی تھی، وہ بیوی اور اس سے

ہوئے دونوں بیٹے گاؤں میں رہتے ہیں۔ وہ صاحب خود اسی شہر میں ہیں، اکیلا اچھا گھر ہے، عمر ذرا زیادہ ہے، پچاس سے اوپر۔ آپ سن رہے

ہیں؟“

”جی ہاں۔“ ان کی آواز بدقت نکلی تھی اور اس میں بھی تکلیف تھی۔

”یوسف صاحب، حقیقت پسندی سے کام لیجئے۔ آپ کی بیٹی تیس بیس سال کی ہے، اس کے گردے ضائع ہو چکے ہیں، بیمار ہے،

ایسے میں کسی نوجوان خوبصورت لڑکے کا رشتہ ملنا تو معجزہ ہوگا اور معجزے کم ہی ہوا کرتے ہیں۔“

”میں جانتا ہوں مگر...“ وہ خود ہی رک گئے۔ کیا کہیں اب؟

”ہاں، ایک شخص اور بھی ہے، ہاشم کی عمر کا ہے، پینڈسٹم بھی ہے، پہلی بیوی مر چکی ہے، مگر...“

”مگر کیا؟“ بڑے اباتیزی سے بولے۔ امید کی کرن چمکی تھی۔

”مگر آپ کی کیا گارنٹی؟ آپ اس سے شاید رشتہ نہ ہی کریں۔“ اس نے ذرا سا وقفہ دیا۔ بڑے ابا بے چینی سے منتظر تھے۔

”میں فارس کی بات کر رہی ہوں۔“

اور بڑے ابا کو اتوار کے اس گرم دن میں گلنے والا یہ دوسرا جھٹکا تھا۔

”فا... رس؟“ وہ اٹکے۔ آنکھیں حیرت سے پھیل گئیں۔

”مدرت آج کل فارس کے لئے لڑکی ڈھونڈ رہی ہیں۔ تو آپ اس سے زمر کی بات کیوں نہیں کر لیتے؟ اس سے اچھا آپشن آپ کو نہیں ملنے والا۔“

”مگر... فارس کے لئے زمر...“

”کیا زمر؟ اسے عدالت نے بری کیا ہے اور اب زمر اس کو مورد الزام ٹھہرانا چھوڑ چکی ہے۔ پرانی باتوں کو بھول جائیے۔“ اس نے خفگی سے ٹوکا۔

”مسز کاردار آپ سمجھ نہیں رہیں۔ فارس کا... وہ ابھی ابھی رہا ہو کر آیا ہے، وہ خود مسلوں میں گھرا ہے ایسے میں...“

”آپ نے پہلے بھی اس کے رشتے سے انکار کر دیا تھا تب کیا وجہ تھی؟“

وہ چپ سے ہو گئے۔

”آپ شاید اس کو ہمیشہ سے اپنی بیٹی سے کم تر سمجھتے رہے ہیں۔“

”ایسی بات نہیں ہے مجھے وہ بہت پسند ہے۔ مگر وہ خود نہیں مانے گا، زمر بھی نہیں مانے گی۔“

”آپ مان جائیں تو وہ بھی مان جائیں گے۔“

”زمر کبھی بھی نہیں مانے گی، وہ تو اس کا ہمارے گھر آنا تک برداشت نہیں کر سکتی۔“

”وہ تو شادی کے لئے بھی نہیں مانتی تھی۔ میں نے منا لیا نا۔ بہر حال، میں فارس کے ساتھ دو چار روز میں آپ کی طرف چکر لگاؤں

گی۔ آپ تینوں رشتوں کے بارے میں سوچ لیں۔ تین بچوں کا باپ حج، بچپن سالہ کمپنی عہدیدار یا فارس۔ اور اگر تینوں نہیں قبول تو اس دفعہ اپنی بیٹی کے مجرم آپ ہوں گے۔ ٹیک کیئر۔“

مسکراتے ہوئے فون رکھ دیا اور بہت طمانیت سے کھڑکی کے باہر سبزہ زار کو دیکھنے لگی، جہاں فیو نا اپنی نگرانی میں ملازموں سے گلے

رکھوا رہی تھی۔

جو اہرات کو موسم زیادہ خوشگوار لگنے لگا تھا۔

سب ٹھیک جا رہا تھا۔



خدا یا تیرے دم سے اپنا گھراب تک سلامت ہے وگرنہ دوست اور دشمن ہمارے ایک جیسے ہیں

رات کھانے کے بعد وہ چھوٹے باغیچے والے گھر سے باہر نکل آیا۔ سڑک کنارے چلتے، کانوں میں سفید بینڈز فری لگا کر وہ موبائل کو

ہاتھوں میں پکڑے نمبر ملارہا تھا۔

”سعدی... تمہاری ہاشم سے بات ہوئی؟“ شہرین نے کال اٹھاتے ساتھ پوچھا۔ ایئر فونز میں گونجتی اس کی آواز میں شدید

اضطراب تھا۔

”کیوں نا پہلے آپ مجھے یہ بتائیں کہ آپ کی ہاشم بھائی سے کیا بات ہوئی؟“ وہ سختی اور دشمنی سے کہتا قدم قدم چلتا جا رہا تھا۔
”میری بات؟ کیا مطلب؟“

”آپ نے ان کو بتا دیا کہ میں نے ان سے وہ چرایا ہے جو انہوں نے ہم سے چرایا تھا۔“

”میں نے.... ایسے نہیں....“ وہ انکی۔ ”وہ مجھ پہ چلا رہا تھا مجھے دھمکی دے رہا تھا مجھے معلوم بھی نہیں کہ میں کیا کہتی گئی.... بلکہ میں نے تو یہ کہا بھی نہیں کہ تم نے۔۔۔“

”مگر آپ نے میری بات تو دہرا دی نا ان کے سامنے۔“ طیش سے اس کی آواز بلند تھی۔
”اس سے کیا ہوتا ہے؟“

”اس سے یہ ہوتا ہے کہ میں نے پہلی دفعہ آپ پہ اعتبار کر کے غلطی کی۔ بلکہ نہیں اعتبار تو اس دفعہ بھی نہیں کیا تھا، بس کام کہہ کر غلطی لی۔ اور اس سے یہ بھی ہوتا ہے کہ شہرین بیگم آج سے آپ اکیلی ہیں۔ مجھے رتی برابر بھی پرواہ نہیں ہے کہ سونیا آپ کے ساتھ جائے یا نہیں۔ اس لئے آپ اپنی تمام جنگیں اکیلے لڑیں گی۔“

”تم میرے ساتھ ایسا کیسے کر سکتے ہو؟ تم نے مجھے اس کام میں پھنسا یا اور....“

”میں آپ کے اس سے بڑے کام کر چکا ہوں، اور یہ کام میں نے آپ کو اس لئے دیا کہ آپ بھی ہاشم بھائی سے انتقام لینا چاہتی تھیں، کم از کم کہتی تو یہی رہی ہیں آپ۔ لیکن آج سے ہم ایک ٹیم نہیں ہیں۔ اللہ حافظ۔“ زور سے سرخ بن دبا کر کال کاٹی۔
آنکھوں میں شدید خستگی اور غصہ لئے وہ واپس گھر کی طرف مڑ گیا۔

شہرین کی تین چار کالز آئیں اس نے سب کاٹ دیں۔ پھر تنگ آ کر فون سائیلٹ پہ لگا دیا۔

واپس اندر آیا تو امی خاموش سی لاؤنج میں بیٹھی تھیں۔ ٹی وی چل رہا تھا۔ حنین پاؤں اوپر کر کے بیٹھی، ہتھیلیوں پہ چہرہ گرائے شوق سے ڈرامہ دیکھ رہی تھی۔ اب وہ صرف وہی ڈرامے دیکھتی تھی جو ٹی وی پہ لگ جاتے۔
امی البتہ کسی گہری سوچ میں تھیں۔

وہ ایئر فونز اتارتے ہوئے ندرت کے ساتھ دھپ سے صوفے پہ گرا۔ وہ پھر بھی نہیں چونکیں۔ سعدی نے پلکیں سکیڑ کر فور سے ان

کو دیکھا۔

”ندرت بہن پریشان لگ رہی ہیں آپ؟“ معصومیت سے پوچھا۔ انہوں نے خستگی سے اس کو دیکھا۔
”کچھ نہیں۔“

”کچھ تو ہوا ہے۔ بتائیں، میں حل کرتا ہوں ابھی آپ کا مسئلہ۔“ وہ سنجیدہ ہوتے ہوئے سیدھا ہو کر بیٹھا۔
”میں سوچ رہی ہوں فارس کی شادی کر دینی چاہیے۔“

حنین اور سعدی دونوں نے چونک کر ان کو دیکھا۔ وہ سوچ سوچ کر بول رہی تھیں۔ حنہ کے ماتھے پہ بل پرے۔

”ماموں کی شادی؟ مگر امی وہ ابھی تو باہر آئے ہیں ان کو سانس تو لینے دیں۔“

”حنین ٹھیک کہہ رہی ہے امی۔ وہ پہلے ہی دوسرے چکروں میں ہیں ان کو ابھی تنگ نہ کریں۔“

”چپ کر دو تم دونوں۔ پتہ چلنا نہیں ہے کسی بات کا اور ماں کو مشورے دے رہے ہو۔“ وہ خستگی سے کہہ کر اٹھ گئیں اور میز پہ رکھے برتن اٹھا کر کچن میں لے گئیں۔ جب واپس آئیں تو وہ دونوں بھول بھال کر ٹی وی دیکھ رہے تھے۔

”بڑے ابا کا فون آیا تھا۔ کہہ رہے تھے زمر شادی کے لئے مان گئی ہے۔ فنکشن میں جانے اور رشتے داروں سے ملنے کا اس پہ مثبت

اثر ہوا ہے۔“ وہ کشن ٹھیک کر کے رکھتی، سرسری انداز میں بتا رہی تھیں۔ حنین اور سعدی نے ایک دم ایک دوسرے کو دیکھا۔

”اچھی بات ہے نا۔“ ندرت نے فالتو کشن کشن اٹھا کر بیڈروم کی طرف جاتے پوچھا۔

”جی۔“ حنین بے زاری سے کہہ کر واپس ٹی وی دیکھنے لگی۔

”جی۔“ سعدی البتہ دھیما سا بولا۔ چاہنے کے باوجود وہ خوش نہیں ہو سکا۔ کہیں کچھ غلط تھا۔



میں دوستوں کے اک اک امتحان سے گزرا ہوں بکھر گیا ہوں، کئی راستے بنانا ہوا

’قصر کاردار پہ اگلی صبح پہلے سے بھی گرم طلوع ہوئی تھی۔ ہاشم برآمدے کے اسٹیپ اترتا، نیچے کھڑی کار کی طرف جا رہا تھا۔ شوفر کے

سلام کا سپاٹ چہرے اور سر کے خم سے جواب دیتا وہ اندر بیٹھا تو شوفر نے دروازہ بند کر دیا۔ جواہرات نے ستون کے ساتھ کھڑے یہ منظر دیکھا، یہاں تک کہ اس کی کار روش پہ چلتی گیٹ پار کر گئی۔

”میم‘ کار تیار ہے۔“ فیو نانا نے سامنے کھڑی کار کے بارے میں یاد دہانی کراتے ہوئے اسے پکارا، جو گردن میں موتیوں کی لڑی پہ

انگلی پھیر رہی تھی۔ بال جوڑے میں باندھے اور لمبی قمیص پہ سفید فٹو منی کوٹ پہنے، وہ سوچ میں گم کھڑی تھی۔ پھر یکا یک زینے اترنے لگی۔ فیو نانا پیچھے آئی تو جواہرات رکی، گھور کر اسے دیکھا، فیو نانا کے قدم منجمد ہو گئے، فوراً سر جھکا کر پیچھے ہو گئی۔

جواہرات زینے اتری۔ سبزہ زار عبور کیا۔ گھوم کر گھر کے عقب میں آئی۔ سبز پہاڑی یہاں نشیب میں ڈھل جاتی۔ وہ قدم قدم اترتی

نیچے انیکسی تک آئی۔ دروازہ کھٹکھٹایا۔

چند ہی لمحوں میں وہ کھلا تو فارس نظر آیا۔ وہ ٹراؤزراور پوری آستین کی ٹی شرٹ میں ملبوس تھا۔ کافی پہلے کا اٹھا ہوا لگتا تھا۔ اسے دیکھ کر

آنکھیں سکیڑیں، اچنبھے سے پھر پیچھے ہوا۔ ”آئیے۔“

”صبح بخیر۔“ وہ مسکراتے ہوئے اندر داخل ہوئی۔ باریک ہیل سے چلتی، راہداری عبور کر کے لوگ روم میں آگئی جس کے ساتھ

اوپن کچن تھا۔ گھوم کر اطراف کا جائزہ لیا۔

”گھر کو کافی ری نوویشن کی ضرورت ہے۔ اور صفائی کی بھی۔ تم اجازت دو تو میں فیو نانا کو بھیج دیا کروں؟“ کچن کا ونٹر کے ساتھ ٹیک

لگا کر کھڑے اس نے فارس کو مخاطب کیا۔

”ضرورت نہیں!“ وہ آگے آیا، چائے تلے آنچ بند کی اور اوپر کینٹ سے شیشے کا گلاس نکالا۔ زرتاشہ کے جہیز کے برتن جن میں

سے اکثر ڈبہ پیک تھے۔

گلاس نل سے دھویا اور الٹا کر اسٹینڈ پہ رکھا۔ پھر فرنج تک آیا۔ جواہرات سینے پہ بازو لپیٹے، ایک ہاتھ بدستور گردن کے موتیوں پہ

پھیرتی مسکرا کر اسے دیکھتی رہی۔

”ایک کام تھام سے۔ دو پہر کو مجھے زمر کے گھر لے جاؤ گے؟“

فرنج سے جوس کا ڈبہ نکالتا فارس لمحے بھر کورکا، پھر دروازہ بند کرنا کا ونٹر تک آیا۔ چہرہ ویسے ہی سپاٹ رہا۔ ”کیوں؟ ڈرائیور کہاں گیا

آپ کا؟“

”تمہیں میرا ڈرائیور بننے پہ اعتراض ہے کیا؟“

”نہیں۔ مجھے کام سے جانا ہے دو پہر میں۔“ وہ شیشے کے گلاس میں جوس کا ڈبہ انڈیل رہا تھا۔ نارنجی رس سے گلاس بھرتا گیا۔

”کدھر جانا ہے؟“

”ایک دوست سے ملنے۔“

”یہ تو اور بھی اچھی بات ہے جاتے ہوئے مجھے ڈراپ کر دینا اور واپسی پہ پک کر لینا۔“ فارس نے گلاس سے پیش کیا تو اس نے ہاتھ دے کر شائے اچکا کر گویا بات ختم کر دی۔

”بہت اچھا۔“ وہ مڑ کر چولہے تک آیا اور گم میں اپنی چائے انڈیلنے لگا۔

”میں نے یوسف صاحب کو بتایا تھا کہ تم میرے ساتھ آؤ گے۔ وہ چاہتے ہیں تم اور میں کھانا ان کے ساتھ کھائیں۔ کافی خوش

”اے تمہارا سن کر۔“

فارس نے چونک کر اسے دیکھا اور کیتلی واپس چولہے پر رکھی۔ ”آپ یوسف صاحب سے ملنے جا رہی ہیں؟“

”ہوں۔“ جوس کا گھونٹ بھر کر مسکرائی۔ ”زمر کے رشتے کے لئے انہوں نے مجھے کہہ رکھا تھا دو پرو پوزل ہیں وہی بتانے ہیں ان

”۔“

وہ مقابل کا وائٹ سے ٹیک لگا کر کھڑا تھا، نظریں چائے پہ جھکاتے ایک گھونٹ بھرا۔ بولا کچھ نہیں۔ انداز البتہ ست تھا۔ جواہرات اس کی آنکھوں پہ لگا ہیں جمائے ہوئے تھی۔

”ایک جج کا ہے، عمر پچاس سال سے اوپر پہلی بیوی کو طلاق دے چکا ہے، تین بچے بھی ہیں۔ دوسرا میری کمپنی میں ملازم ہے۔ عمر اس کی بھی اتنی ہی ہے، مگر پہلی بیوی اور بچے گاؤں میں رہتے ہیں۔“

کہہ کر اس نے اپنے حلق میں شیریں گھونٹ انڈیلا اور فارس نے کڑوا گھونٹ۔ دونوں نے اپنے اپنے جام نیچے کیے تو نیکیسی میں خاموشی چھا گئی۔

”تمہیں تو معلوم ہے زمر کے والد بیمار رہتے ہیں، اپنی بیٹی کی بہت فکر ہے ان کو۔ وہ ہے بھی گردہ کی مریض۔ جانے کب تک یہ عطیہ

”شدہ گردہ چل پائے۔“

فارس نے کچھ نہیں کہا۔ ایک گھونٹ مزید بھرا۔ جواہرات نے قدرے بے چینی سے اس کی آنکھیں دیکھیں۔

”تمہیں شاید میری بات میں دلچسپی نہیں۔ اوہ یہ مت کہنا کہ تم ابھی تک زمر سے پرانا بغض پالے ہوئے ہو۔ اب تو وہ تمہارے

”خلاف بیان واپس لے چکی ہے اب تو بھول جاؤ۔“

فارس نے چونک کر اسے دیکھا۔ جواہرات نے مصنوعی حیرت خود پہ طاری کی۔

”اوہ۔ تمہیں نہیں معلوم تھا؟ جج نے تمہیں بری کر دیا تو اس نے بھی تمہارے بارے میں کبھی ہر بات واپس لے لی۔ اس کے والد

”ندرت، سعدی، سب کے آگے کبھی اس نے یہ بات کہہ اب تم پہ کوئی الزام نہیں لگائے گی۔“

”اسی لئے اس نے پچھلے ہفتے مجھے اپنے گھر سے نکالا تھا؟“ وہ سنجیدہ تلخی سے بولا تو جواہرات لمحے بھر کو چپ ہو گئی۔ پھر لا پرواہی سے

”شانے اچکائے۔“

”یہ انسانی فطرت ہے۔ یقین کے قریب تر ہو کر بھی شک آخری جھٹکا ضرور لگاتا ہے پوری قوت سے، مگر اس کے بعد امن ہو جاتا

”ہے۔“

”واٹ ایورا!“

چند لمحے مزید خاموشی سے گزر گئے۔ پھر وہ ذرا سا کھٹکھاری۔

”تمہارا آگے کا کیا ارادہ ہے؟“

”نہیں میں یہ گھر نہیں چھوڑ رہا، اگر آپ یہ پوچھنے آئیں ہیں تو۔“

”کیسی باتیں کرتے ہو؟ میں تمہیں یہاں دیکھ کر سب سے زیادہ خوش ہوں۔ تمہیں یہیں رہنا چاہئے، بلکہ جب اشارت کرو

کوئی، شادی کرو، زندگی کو سہل کرو۔ وہ ایک طوفان تھا، آیا اور گزر گیا۔ اس سب کو بھول جاؤ۔“

”مسز کاردار، طوفان کے گزر جانے سے جڑ سے اکھڑے درخت واپس نہیں لگ جایا کرتے۔“

”تو نئے بیج بوؤ۔ نئے رشتے بناؤ۔ شادی کر لو فارس۔ ورنہ کبھی آگے نہیں بڑھ سکو گے۔“

”میرے پاس اور بہت کام ہیں۔“ وہ تلخی سے کہتا آخری گھونٹ اندر اٹھیلتا مڑ گیا۔

جواہرات نے ذرا جوں بچا کر گلاس کا ڈنڈ پر رکھا، اس کا شانہ تھپکا اور ”دوپہر کو ملتے ہیں“ کہہ کر آگے نکل گئی۔ فارس آنکھوں میں

نا پسندیدگی لئے اسے جاتے دیکھتا رہا۔



ہر سمت سپیرے ہیں جمائے ہوئے ڈیرے اس شہر میں سانپوں کے خریدار بہت ہیں

دوپہر طلوع ہوئی تو اتنی سنہری کہ ہر چمکتی شے سونا دکھنے لگی۔ یوسف صاحب کا گھر بھی دھوپ میں تھلس رہا تھا جب زمر فائلز اور پرس

پکڑے اندر داخل ہوئی۔ راہداری سے گزرتے ہوئے وہ ڈرائیونگ روم کے جالی دار پردے کے پاس رکی۔ جالی کے پار صوفے پہ ٹانگ پہ

ٹانگ جمائے جواہرات تملکت سے بیٹھی نظر آرہی تھی۔ انگلی پہ مسلسل لاکٹ کی چین لیٹتی، وہ مسکرا کر ابا کو سن رہی تھی جو مقابل وہیل چیئر پہ بیٹھے

مدھم آواز میں کچھ کہہ رہے تھے۔ زمر نے سامنے سے آتے صداقت کو چیزیں تھمائیں اور کھٹکھارتی ہوئی اندر داخل ہوئی۔ جواہرات نے مسکرا کر

گردن اٹھاتے ہوئے اسے دیکھا۔ وہ سنجیدگی سے سلام کر کے سنکل صوفے پہ ٹنگ گئی۔ عمروں کے فرق کے باوجود دونوں عورتوں میں کچھ بہت

مشترک سا تھا۔ شاید تہی ہوئی گردن۔ شاید گہری آنکھیں۔

”تمہارے والد نے مجھے اچھی خبر سنائی ہے۔ تم شادی کے لئے رضامند ہو۔“

زمر نے خاموش نگاہ بڑے ابا پہ ڈالی۔ وہ مطمئن اور خوش نظر آرہے تھے۔

”اگر کوئی مجھ سے شادی پہ رضامند ہوا تو شیور!“

’اور تم یہ فیصلہ اپنے والد پہ چھوڑ چکی ہو؟‘

’بالکل!‘ اس نے شانے اچکائے۔

’واقعی زمر؟‘ جواہرات نے نیکی مسکراتی آنکھوں سے اسے دیکھا۔ ’وہ جس سے چاہیں تمہاری شادی کروادیں یہ بات دل سے

کہی یا اوپر اوپر سے؟‘

’جب کہہ دی ہے تو پورا کروں گی۔‘ وہ بے تاثر تھی۔

’اور اگر تمہارے والد فارس کو منتخب کر لیں تمہارے لئے؟ کیا کر لوگی اس سے شادی؟‘

بڑے ابا نے ایک دم پریشان ہو کر جواہرات کو دیکھا، گویا اسے روکنا چاہا، مگر وہ لاکٹ کی چین انگلی پہ لیٹتی زمر کو مسکرا کر دیکھے جا

رہی تھی۔ بڑے ابا نے مجرمانہ انداز میں گردن موڑی۔ زمر لب بھینچے جواہرات کو دیکھ رہی تھی۔ خلاف معمول اس نے اس بات پہ کھڑے

کھڑے جواہرات کو گھر سے نہیں نکالا تھا۔

’تمہاری خاموشی سے میں کیا سمجھوں؟ یہی کہ تم نے رضامندی کا اظہار محض اوپر سے کیا تھا؟ درحقیقت تم اپنے والد کو یہ حق نہیں

دے رہی۔ کیا یہ تمہارے والد کے ساتھ دھوکہ نہیں ہے؟‘

”ایسا نہیں ہے۔“ وہ تیزی سے بولی پھر چپ ہو گئی۔

”میرا اور تمہارے ابا کا خیال ہے کہ فارس تمہارے لئے بہترین انتخاب ہے۔ پلیز وہ پرانی باتیں مت دہرانا۔ تم خود بھی جانتی ہو

اے ابھی نہیں تھا۔ اب بتاؤ اپنی زبان پہ قائم ہو؟“

بڑے ابا بے چارگی سے اسے تک رہے تھے۔ مگر خلاف توقع زمر سپاٹ نظروں سے جواہرات کو دیکھتی رہی۔

”قائم ہوں۔ جانتی ہوں ابا میرے لئے غلط فیصلہ نہیں کریں گے۔“ ضبط سے الفاظ ادا کئے۔

”تم سوچ لو یہ تو بس ہمارے یونہی خیال میں آیا تو....“ وہ شرمندہ سے وضاحت کر رہے تھے۔

”سوچ چکی سب۔ جو مرضی آئے کریں۔“

”اور ہاں، فارس ابھی مجھے پک کرنے آئے گا۔ اگر تمہارا دوبارہ اس کو گھر سے نکالنے کا ارادہ ہے تو ابھی بتا دو تا کہ میں اسے منع

اوں۔“

زمر نے بہت ضبط سے خود کو بھڑکنے سے روکا۔ اور آہستہ سے بولی

”میں نے اس دن غلط کیا تھا، مجھے ایسے نہیں کرنا چاہیے تھا۔ آئی ایم سوری ابا۔“ وہ ایک دم اٹھی اور باہر نکل گئی۔ راہداری میں آ کر

گہرے گہرے سانس لے کر خود کو نارمل کرنا چاہا مگر پرانی باتیں یادیں سب اہل اہل کر جیسے باہر آ رہا تھا۔ وہ دل پہ ہاتھ رکھے آنکھیں بند کیے، راہداری کی دیوار کے ساتھ کھڑی ہو گئی۔

اندر جواہرات سہولت سے کہہ رہی تھی۔

”اسے منانا مشکل نہیں تھا۔“

”اسے ماننا نہیں کہتے۔ احتجاج کہتے ہیں۔“ وہ فنی میں سر ہلاتے افسوس کر رہے تھے۔ جواہرات نے بمشکل ناگواری چہرے سے

بہائی۔

”زمر کو کوئی مجبور نہیں کر سکتا۔ وہ اپنا اچھا برا سوچ کر ہی جواب دے رہی تھی۔ اسے فارس سے شادی پہ کوئی اعتراض نہیں ہوگا۔“

(پہلے ڈیڑھ گھنٹے سے بول بول کر وہ تھک گئی مگر یہ ابھی وہیں اٹکے تھے۔)

تبھی اس کا موبائل بجا۔ جواہرات نے نہیں اٹھایا اسی طرح بیٹھی رہی۔

”فارس باہر لینے آیا ہے مجھے۔ آپ یوں کیوں نہیں کرتے کہ باہر دروازے تک چلے جائیں اور اسے اندر لے آئیں؟ میرے کہنے

پر وہ کبھی نہیں آئے گا۔“

بڑے ابا نے اثبات میں سر ہلایا اور ڈھیل چیئر کے پیسے چلاتے مڑ گئے۔ ساتھ میں صداقت کو آواز بھی دی۔ جب وہ واپس آئے تو

لاس ان کے ساتھ تھا۔ (زمر اس دوران اندر جا چکی تھی)۔

وہ آرام دہ نہیں تھا، مگر مجبور تھا۔ خاموشی سے اس سنگل صوفی پہ بیٹھ گیا جہاں سے ابھی زمر اٹھ کر گئی تھی۔

”طبیعت کیسی ہے آپ کی؟“ وہ مدہم آواز میں پوچھ رہا تھا۔ دائیں ٹانگ بائیں گھٹنے پہ رکھے، کہنی صوفی کے ہتھ پہ۔ بس جلدی

سے وہ یہاں سے نکل جائے۔

”اچھا ہوں۔ مجھے خوشی ہے کہ تم آئے۔ تمہارا بہت شکریہ فارس۔“

وہ دونوں چندرسی کلمات کا تبادلہ کر رہے تھے۔ جواہرات نے بوری ہو کر آنکھیں گھمائیں۔ چند ٹاپے مزید سر کے۔ صداقت چائے

لاکڑو کر کے چاچکا تو جواہرات ذرا سا کھنکھاری۔ دونوں نے اسے دیکھا۔

”میرا خیال ہے کہ یہ ایک اچھا موقع ہے تم سے بات کرنے کا فارس!“

بڑے ابا بری طرح چونکے۔ فارس بھی دھیان سے سننے لگا۔

”یوسف صاحب کا تم کتنا احترام کرتے ہو ان کے تم پہ کتنے احسانات ہیں، کتنے برے وقتوں انہوں نے تمہاری مدد کی، ہم سب اس سے واقف ہیں۔“

زمر پھر سے راہداری میں آکھڑی ہوئی۔ دھڑکتے دل سے وہ دیوار سے لگی سن رہی تھی۔

”جی!“ فارس نے اچنبھے سے جواہرات کو دیکھتے سر ہلایا۔

”ایسے میں یوسف صاحب کا حق ہے کہ وہ اپنے بیٹے کی طرح سمجھ کر تم سے ایک سوال کر سکیں۔“

بڑے ابا نے بے چینی سے جواہرات کو آنکھ سے اشارہ کیا۔ باز رہنے خاموش رہنے کا اشارہ، یہ سب بہت جلدی ہو رہا تھا، مگر وہ ان کو دیکھے بنا، مسکراتے ہوئے فارس سے کہے جا رہی تھی۔

”میں سن رہا ہوں۔ آپ کچھ بھی کہہ سکتے ہیں۔“

”میں تو....“ وہ جلدی سے کوئی بات بنانا چاہتے تھے مگر....

”وہ چاہتے ہیں کہ زمر کا جو رشتہ تم نے چند برس قبل مانگا تھا اس کا جواب وہ آج دیں، کیونکہ اس وقت کا جواب ان سے پوچھے بنا دیا گیا تھا، اگر ان سے پوچھا جاتا تو ان کا جواب مختلف ہوتا۔“

جواہرات کو روکتے روکتے بڑے ابا خاموش ہو گئے۔ باہر کھڑی زمر کے لب حیرت سے کھل گئے۔ یہ سب یوں نہیں ہونا تھا۔

فارس بالکل رک کر انہیں دیکھنے لگا، جیسے سمجھ نہ آ رہا ہو۔

”یوسف صاحب یہ چاہتے ہیں کہ تمہاری اور زمر کی شادی ہو جائے۔“

اس کا سانس واقعتاً ختم گیا۔ بے اختیار ابا کو دیکھا۔ انہوں نے بے چارگی سے چہرہ جھکا لیا۔

”کوئی جلدی نہیں ہے، تم سوچ سمجھ کر جواب دینا۔“ جواہرات نے تیزی سے کہا، مبادا وہ انکار ہی نہ کر دے۔ بڑے ابا نے

سراٹھایا۔

”اور کوئی زبردستی بھی نہیں ہے بیٹا۔ بس ایک خیال تھا کہہ دیا۔ تم ناں کہہ دو تب بھی ہمارے تعلقات ویسے ہی رہیں گے۔“

فارس نے بمشکل سراشات میں ہلایا۔ وہ کچھ بولنے کے قابل نہیں رہا تھا۔

”یوسف صاحب بہت پریشان رہتے ہیں زمر کے لیے، ان کو اپنی زندگی کا بھی کوئی بھروسہ نہیں، وہ اپنے سامنے اپنی بیٹی کو کسی ایسے

شخص کو سونپ کر جانا چاہتے ہیں جس پہ وہ اعتبار کرتے ہوں، اور تم وہ واحد شخص ہو فارس۔“ جواہرات نرمی سے سمجھا رہی تھی۔

”میں.... مجھے کچھ وقت دیں۔“ بدقت وہ کہہ پایا، پھر ایک سلگتی نظر جواہرات پہ ڈالی۔

”میں باہر انتظار کر رہا ہوں آپ کا۔“ اور اٹھ کھڑا ہوا، جیسے مزید وہاں بیٹھنا دو بھر ہو۔ بڑے ابا نے یاسیت سے اسے جاتے دیکھا۔

وہ ان سے نگاہ ملائے بغیر دھیما سا سلام کہہ کر باہر نکل آیا۔

راہداری میں وہ ٹھٹکا۔ سامنے والی دیوار کے ساتھ زمر کھڑی تھی۔ ساکت، زرد سفید چہرہ لئے، ضبط کی انتہا پہ۔ بس ایک لمحے کو رک کر

اس نے زمر کو دیکھا، مگر وہ چہرہ پھیر گئی، وہ بھی نہیں رکا۔ تیز تیز قدموں سے چلتا دہلیز پار کر گیا۔

جواہرات چند ثانیے مزید ابا کو تسلی دیتی رہی، اور جب نکلی تو زمر بنو زکھڑی تھی۔ اس کا سفید چہرہ اب اہانت سے گلابی پڑتا جا رہا تھا۔

”یہ کیا تھا؟“ وہ دبی دبی سی غرائی تھی۔ آواز بہت دھیمی رکھی۔ ابا نہیں سن سکتے تھے۔

”تمہارا پچاس فیصد کام ہو گیا۔“

”مگر اسے میرا رشتہ لے کر آنا چاہیے تھا، نہ کہ میرا باپ اس کی منت کرتا۔“ وہ ضبط کے مارے پھٹ بھی نہیں سکتی تھی۔ ”یہ پلان کا

حصہ نہیں تھا۔“

”تم نے پلان سنا ہی کب تھا؟“ وہ شانے اچکا کر موبائل پہ بٹن دبانے لگی۔ زمر آنکھوں میں تپش لے لے اسے گھور رہی تھی۔ جواہرات

نے ہنسی ہوئی سانس اندر کھینچی۔

”تم کیوں فکر کرتی ہو؟ شادی کرنی ہے نا، ہو جائے گی۔ چاہے جیسے بھی ہو۔ دیکھو میں زیادہ قرآن نہیں پڑھتی مگر ایک آیت میں

بہت خوشی سے ہر جگہ کوٹ کرتی ہوں۔“ ذرا سا مسکرائی۔ ”اور وہ یہ کہ، عورتوں کی چالیں بہت عظیم ہوتی ہیں۔“ اس کے گال کو ہولے سے چھو کر

وہ مسکراتی ہوئی باہر نکل گئی۔ زمر انہی سلکتی نظروں سے اسے جاتے دیکھتی رہی۔

فرنٹ سیٹ پہ بیٹھ کر جیسے ہی جواہرات نے دروازہ بند کیا، فارس نے تیزی سے کار پیچھے کی گیٹ سے نکالی اور سڑک پہ ڈال دی۔

ان کا جڑہ بھینچا ہوا تھا، وقفے وقفے سے ایک قبر بار نظر جواہرات پہ ڈال دیتا۔

”یہ سب کیا تھا، مسز کاردار؟“

”ایک معذور اور بے بس آدمی تم سے درخواست کر رہا تھا اپنی بیٹی کے لئے۔“

”میں بچہ نہیں ہوں۔ آپ ان کے منہ میں الفاظ ڈال رہی تھیں۔“ اکتاہٹ سے اس نے سر جھٹکا۔ ”صبح آپ میرے پاس آئیں

اور آپ کو میری شادی کی فکر ہونے لگی اور اتفاق سے آج ہی یوسف صاحب نے یہ بات کہہ دی۔“

”سامنے کی بات ہے، تم سے بہتر داماد ان کو نہیں ملے گا۔“

”یہ خیال بھی آپ نے ہی ڈالا ہو گا ان کے ذہن میں۔ میں تو جیسے آپ کو جانتا ہی نہیں ہوں۔“ غصے سے بولتا، وہ ایک سیلیٹر پہ دباؤ

بڑھا رہا تھا۔ کار کی رفتار تیز ہوتی گئی۔

”مجھے تمہاری فکر ہے فارس!“

”پہلے تو ساری زندگی آپ کو میری فکر نہیں ہوئی۔“

”یہی تو پوائنٹ ہے فارس۔ میں نے یا اورنگزیب نے ساری زندگی تمہاری فکر نہیں کی، مگر جس شخص نے کی، تم پہ اتنے احسان کیے، جو

تمہیں اچھی نوکری دلوانے میں مدد نہ کرتا تو آج تم سڑکوں پہ آوارہ پھر رہے ہوتے، اب وہ شخص معذور ہے، اس کی بیٹی بیمار ہے اور وہ تم سے

صرف ایک چیز مانگ رہا ہے، کہ اس کی بیٹی سے شادی کر لو، تو تم اسے بھی انکار کر دو گے؟ کیا یہ ہوتا ہے احسان کا بدلہ؟“ تپتی تپتی اسے دیکھ کر وہ

کہہ رہی تھی۔

فارس اسی طرح تیز ڈرائیو کیے گیا۔ البتہ خاموشی کا لمبا وقفہ دونوں کے بیچ حائل ہو گیا۔

”ان کی بیٹی کبھی نہیں مانے گی۔“ بہت دیر بعد وہ بولا۔

”مان جائے گی۔“

”کبھی نہیں۔“

وہ مان چکی ہے یار۔“ جواہرات نے بے زاری سے سر جھٹکا اور کلائی پہ بندھی گھڑی دیکھی۔ اسے دیر ہو رہی تھی۔

اور فارس غازی نے ایک دم چونک کر اسے دیکھا، پھر سامنے دیکھنے لگا۔ اس کے چہرے کا غصہ، ایک نئی سوچ میں ڈھلتا گیا۔ لب

کاٹتے، آنکھیں سیٹھڑے وہ چند منٹ خاموشی سے ڈرائیو کرتا رہا۔

”آپ ان سے کہیے میں سوچ کر بتاؤں گا۔“ اب کہ وہ بولا تو آواز مدہم تھی۔ جواہرات نے گہری مطمئن سی سانس خارج کی۔ کام تقریباً ہو گیا تھا۔

فارس نے اسے گھراتا اور خود کار سے نکل کر انیکسی کی طرف ہولیا۔ قصر کی عقیقی سمت میں فنیو ناڑے میں کچھ چیزیں لادے ہاشم کی بالکونی کے بیرونی زینے سے نیچے اتر رہی تھی۔ فارس کار سے اترا، اور وہیں کھڑا رہا۔ جب وہ قریب سے گزرنے لگی تو اسے روکا۔

”اے.... بات سنو!“ انگلی سے اشارہ کیا۔ وہ مودب مگر پراعتمادی چلتی قریب آئی۔

”لیس سر؟“

”تمہاری اتنی ہمت کب سے ہوئی کہ تم میری اجازت کے بغیر میرے گھر میں داخل ہو؟“

فنیو نا کا منہ مارے شاک کے کھل گیا۔

”میں تو کبھی بھی نہیں.... آپ کیا کہہ رہے ہیں؟“

”کیا جب پراسیکوٹر زمر آئی تھی تو تم اسے میرے گھر نہیں لائی تھی ہاں؟“ غصیلی آنکھوں سے وہ اسے گھور رہا تھا۔

”کل شام؟ نہیں تو۔ پراسیکوٹر تو آدھے گھنٹے کے لئے آئی تھیں، سارا وقت وہ مسز کاردار کے پاس بیٹھی رہیں، اور پھر واپس چلی گئیں۔ وہ تو اس طرف آئی بھی نہیں۔“ وہ حیران پریشان سی صفائی دے رہی تھی۔

”سچ کہہ رہی ہو؟“

فنیو نا نے جلدی سے سر اثبات میں ہلایا۔

”ہوں ٹھیک ہے۔ مجھے غلط فہمی ہوئی تھی۔“ وہ مڑنے لگا، پھر رکا۔ ”یہاں پہ میری اینٹیو ہوا کرتی تھی، کدھر گئی؟“

”وہ... اس نے مسز کاردار کا نیکلس چرایا تھا، سوا سے نکال دیا۔“

”اور تم نے اس کی جگہ لے لی۔ ہوں؟“

”جی، میں اب یہاں کی ہیڈ اسٹاف ہوں۔“ گردن ذرا کڑا کر بولی۔

”ٹھیک ہے۔ آئیندہ میرے گھر کے قریب مت پھٹکنا۔“ انگلی اٹھا کر تنبیہ کرتا وہ آگے بڑھ گیا۔ چہرے کے تاثرات میں پھر سے غصہ چھلکنے لگا۔

جواگلو انا تھا فنیو نا سے وہ اگلو الیا تھا۔

”تو میڈم پراسیکوٹر ادر آئی تھیں اور سارا وقت جواہرات سے باتیں کرتی رہیں۔ سوال یہ ہے کہ یہ فارس اور زمر کی شادی کا خیال کس نے کس کے ذہن میں ڈالا؟ جواہرات نے؟ یا زمر نے؟ یہ کچھڑی کس نے پکائی، ہوں؟“ اس نے سبزہ زار پہ چلتے ہوئے شفر سے سر جھٹکا۔ ”کیا یہ دونوں عورتیں مجھے بے وقوف سمجھتی ہیں؟“

اپنے دروازے پہ رک کر اس نے موبائل نکالا اور کال ملا کر کان سے لگایا۔

”جی فرمائیے۔“ سعدی کی مصروف آواز گونجی۔

”کدھر ہو تم؟“

”عموماً اس وقت شریف لوگ اپنے آفس میں ہوتے ہیں، مگر اوہ سوری، آپ کی چونکہ اپنی کوئی جاب ہے نہیں اور چار سال سے آپ

بیکار ہیں، تو آپ کو کیا معلوم۔“

”بک بک مت کرو۔ فوراً اپنے دادا کے گھر جاؤ۔“

”جی بالکل میں تو بیٹھا ہی فارغ ہوں اور آفس بھی میرے مرحوم ابا جان کا ہے نا جو میں جب چاہے منہ اٹھا کر نکل جاؤں۔“ وہ جلا بنا بیٹھا تھا۔ آگے پیچھے کاغذوں، فائلوں کا ڈھیر۔ کمپیوٹر پہ کھلے ڈھیروں کام۔ اوپر سے تازہ تازہ پڑی باس سے ڈانٹ۔

”تم جا رہے ہو یا نہیں؟“

”ڈیڑھ گھنٹے سے پہلے نکلا تو دوبارہ یہ لوگ داخل نہیں ہونے دیں گے اور جو میری باس ہیں نا وہ پہلے ہی...“

”تمہارے دادا نے مجھ سے کہا ہے کہ میں تمہاری زمر پھپھو سے شادی کر لوں۔ کیوں ہوگی زبان بند؟ اب امی کو لے کر ان کی طرف جاؤ اور جو بھی مناسب لگے کرو۔“ اور دوسری طرف سعدی کی زبان واقعی بند ہو گئی تھی۔ فارس نے نون رکھا اور اندر چلا گیا۔

قدرے فاصلے پہ واقع کاردار قصر کے لاؤنج میں تھکی تھکی سی جواہرات اپنی مخصوص اونچی کرسی پہ بیٹھی تھی۔ تھوڑی تلی تھیلی جمائے وہ لٹری سے باہر دیکھ رہی تھی۔ سبہ پہر میں آس پاس سنا سنا تھا۔ ہاشم، نوشیرواں، سونیا، کوئی بھی گھر پہ نہ تھا۔ وہ بہت عرصے بعد کسی ویک ڈے میں اس وقت گھر پہ تھی اور یہ سنا سنا کاٹ کھانے کو دوڑ رہا تھا۔ بجائے آفس واپس جانے کے، وہ ادھر ہی بیٹھی رہی۔ آج کی کارروائی نے اسے تھکا دیا تھا۔

پچھلے ایک ہفتے میں اس نے بارہا ماضی کے کئی ادوار کو ذہن میں دہرایا تھا۔

سات سال پہلے..... جب وہ سب پہلی دفعہ ملے تھے۔

پانچ سال پہلے..... جب وہ خوشی سے ایک دوسرے پہ عنایات کیا کرتے تھے۔

چار سال پہلے..... جب ان کے خاندانوں میں خونی لکیر آچھی تھی۔

مگر ماضی کے ابواب کا آخری حصہ ابھی رہتا تھا۔ اور جواہرات کاردار کے لئے یہی سب سے تکلیف دہ تھا۔

ڈیڑھ سال پہلے کیا ہوا تھا، سعدی اب ان کے گھر کیوں نہیں آتا تھا، اور وہ تمام مسئلے جو ہاشم نہیں سنبھال سکا تھا۔

وہ نہ چاہنے کے باوجود بھی یاد کرنے لگی.....

اس کی نم آنکھیں کھڑکی پہ جمی تھیں، اور اس کے شیشے پہ پرانی کہانیاں ابھرا بھر کر ڈوبے لگیں۔



کوئی ہے رنگ، کوئی روشنی، کوئی خوشبو..... جدا جدا ہے تاثر ہر اک لمحے کا موجودہ دن سے ڈیڑھ سال قبل:

قصر کاردار میں وہ شام بہت سے رنگوں، قہقہوں اور چہل پہل کے ساتھ اتر رہی تھی۔ میری اسٹیجیوٹرے اٹھائے، مسکراتی ہوئے سیڑھیاں چڑھ رہی تھی۔ اس کے عقب میں نیچے کافی آوازیں آرہی تھیں جیسے مہمان آئے ہوں۔ وہ اوپر آئی اور ہاشم کے کمرے کے سامنے رکی۔ دروازہ ادھ کھلا تھا۔ ڈیرنگ مرر کے سامنے کھڑے سعدی اور ہاشم کی پشت جھلک رہی تھی۔ سعدی کچھ کہہ رہا تھا اور ہاشم مسکرا کر سنتا کف لٹکس پہن رہا تھا۔

میری نے دروازہ بجایا۔ وہ دونوں مڑے۔ اس نے ذرا سا سر اندر کیا۔

”سر، آپ کو کاردار صاحب نیچے بلا رہے ہیں۔“

”میں بس تیار ہوں۔“ اس نے دوسرا کف لٹک اٹھا کر پہننے ہوئے خود کو آئینے میں دیکھا۔ وہ مسکرا کر سر ہلاتی واپس مڑ گئی۔

سعدی نے واپس اسے دیکھا، وہ آفس سے ابھی آیا تھا اور چونکہ سعدی کی پوری فیملی ڈنر پہ مدعو تھی اس لئے وہ آتے ساتھ ہی جلدی جلدی ڈنر کے لئے تیار ہو رہا تھا۔ نیچے سب کھانا شروع کرنے کے لئے اس کے منتظر تھے۔ سعدی بلانے آیا اور پھر وہیں کھڑا ہو گیا، یہاں تک

کہ میری کو بیجا گیا۔

”مجھے ڈنکا پتہ ہوتا تو میں جلدی آجاتا۔ شہری بتانا بھول گئی تھی۔“ اس نے پر فیوم اٹھا کر کیپ اتارتے آئینے میں اپنا عکس دیکھتے ہوئے کہا۔ ”سو تمہاری بہن نے بورڈ ٹاپ کیا ہے ہوں؟“ اس نے ڈنکی وجہ پھر سے پوچھی۔

”جی مگر وہ تو پرانی بات ہوگئی اب تو انٹری ٹیسٹ کا رزلٹ بھی آ گیا ہے اور جب انکل کو اس کے انجیئرنگ میں ایڈمیشن کا علم ہوا تو انہوں نے ہمیں ڈنکا پتہ دیا۔“ پر فیوم کا سپرے کرتے ہاشم نے مسکرا کر سعدی کو دیکھا۔ وہ سیاہ کوٹ اور سفید شرٹ میں ملبوس تھا ہال پہلے سے چھوٹے تھے اور چہرے کی ستائش و سنجیدگی بڑھ چکی تھی۔ انداز ابھی بھی معصوم تھا۔

بولتے بولتے سعدی رکا سانس اندر کو کھینچا پھر ستائشی انداز میں ہاشم کو دیکھا۔

”کتنا اچھا پر فیوم ہے۔“

”سو تو ہے۔“ ہاشم نے مسکرا کر آئینے میں خود کو دیکھتے گردن پہ ایک اور اسپرے کیا پھر کیپ اٹھائی، شیشی پہ چڑھائی۔ شیشی کو ڈیڑی میں ڈالا اور سعدی کی طرف بڑھایا۔

”اب یہ تمہارا ہے۔“

وہ ایک دم بدک کے پیچھے ہوا۔ ہاتھ اٹھا کر جلدی سے نفی میں سر ہلانے لگا۔ ”نہیں نہیں ہاشم بھائی میں اس لئے تو نہیں کہہ رہا تھا۔“

”رکھ لو پارا!“

”نہیں پلیز میرا یہ مطلب نہیں تھا۔“ وہ اتنا شرمندہ تھا کہ حد نہیں۔ ”اگر آپ اس طرح کریں گے تو میں دوبارہ کبھی آپ کی کسی چیز کی تعریف نہیں کر سکوں گا۔“

ہاشم نے اس کی پوری بات تسلی سے سنی پھر سر ہلایا اور پر فیوم کی ڈبی اس کے کوٹ کی جیب میں ڈال دی۔

”مجھ سے بحث میں تم کبھی نہیں جیت سکتے سو کوشش کیوں کرتے ہو؟ چلو نیچے سب انتظار کر رہے ہوں گے۔“ اس کا کندھا تھپتھا کر وہ دروازے کی طرف بڑھ گیا۔ بے حد گفت سے کمزے سعدی نے خود کو دس دفعہ کوسا گھرا ب وہ تھکاواپس نہیں کر سکتا تھا اور پھر کمرے پہ ایک سرسری نظر ڈالا واپس پلٹا۔ ان چند منٹوں میں بھی اس نے محسوس کر لیا تھا کہ وہاں شہرین کی کوئی چیز نہیں رکھی تھی۔ وہ غالباً مختلف کمروں میں رو رہے تھے۔ شہرین بتانا نہیں چھوٹی تھی وہ ایک دوسرے سے بات تک نہیں کرتے تھے اور یہ سب کو پتہ تھا۔

وہ دونوں اکٹھے سیز صیاں اتر رہے تھے جب ہاشم نے سرسری سا سوال کیا۔ ”فارس کیسا ہے؟ ملاقات ہوئی؟“

”جی ہاں ایک دو بار ہی ملنے جیل جا۔ کابوں آپ کو تو پتہ ہے الگینڈ سے واپس آنے کے بعد ان تین چار ماہ میں جاب وغیرہ میں بہت مصروف تھا۔“

”ہوں۔ اس کا کیس کیسا جا رہا ہے؟“

”وکیل سے ملا تھا وہ تو امیدوار رہا ہے کہ چند ماہ میں ان کو بری کر والے گا ہے نا؟“ قدرے امید سے ہاشم کو دیکھا۔ وہ زبردستی مسکرا دیا۔

”ہائل۔“ اور دونوں آگے بڑھتے آئے۔

ڈرائنگ روم میں روشنیوں کی برسات تھی گویا۔ قانونس میز کی موسم بتیاں سب جل رہا تھا۔ سربراہی کرسی پہ اور گلزیب کا دروازہ براجمان تھے۔ دائیں ہاتھ جو اہرات تھی اور بائیں ہاتھ کی پہلی کرسی خالی تھی۔ ہاشم نے وہی کرسی سنبھالتے ہوئے اور گلزیب کی سیدھ میں دوسری سربراہی کرسی پہ بیٹھی جنین کو دیکھا جس کو وہ زمر کے حادثے کے بعد یعنی ڈھائی سال بعد اب دیکھ رہا تھا۔ اس کی ٹینگ مانتھے پہ کئے اور

ہائی ہیروین کے بارے میں سنیے ہو تو کافی سزا ہوگی۔ پہلے سے بڑھ گیا تھا۔
 "جہاں کہہ رہی تھی۔" اس کا کہنا تھا کہ اسے اوپر لے جائیں۔ ان کے پاس
 پھر اس کا ادا کیا گیا۔ وہ عدالت میں آئی۔ اس کی سزا سننے کے بعد اسے

"آپ نے مجھے سے کہیں اس میں؟" اس کی سزا سننے کے بعد اسے
 ان سے اس کے بارے میں پوچھا گیا۔ اس نے کہا کہ اسے اس کے مقابلے میں شہرین

Pakistanipoint

ملازمہ اب آخری لوازمات میز پر

Waqar
 Fizeem

ملازمہ اب آخری لوازمات میز پر

ملازمہ اب آخری لوازمات میز پر

ملازمہ اب آخری لوازمات میز پر

ملازمہ اب آخری لوازمات میز پر

ملازمہ اب آخری لوازمات میز پر

ملازمہ اب آخری لوازمات میز پر

ملازمہ اب آخری لوازمات میز پر

”ایک سو گیارہ فلمیں اور ڈرامے دیکھنے کے باوجود تم نے بورڈ کیسے ٹاپ کیا؟“ ایک کلکراتوڑتے ہاشم نے یونہی پوچھا، تو حنین نے چونک کر اسے دیکھا، پھر چہرے پر ناپسندیدگی پھیل گئی۔

”میں بہت کچھ ایک ساتھ کرنے میں ماہر ہوں، ہاشم بھائی!“

ہاشم کندھے اچکا کر کھاتا رہا۔ شہرین بس پلیٹ کو دیکھتی کھاری تھی۔ جواہرات مضطرب مگر مسکراتی نظروں سے بار بار لاؤنج کی سمت دیکھتی جہاں شیر و غائب ہوا تھا۔ سوائے سعدی کے، وہ کسی کی بات کا اچھے دل سے جواب نہیں دے رہی تھی۔ شیر و اور اورنگزیب کا کسی نہ کسی بات پر روز جھگڑا ہونا معمول بن گیا تھا۔ صبح بھی نئی گاڑی لینے کی فرمائش پہ اسے جھاز پڑی تھی۔ اور پھر سعدی کو برداشت کرنا۔ اس کا جینا محال ہو چکا تھا۔

کھانے کے بعد سب لاؤنج میں آ بیٹھے تو وہ وہاں سے بھی اٹھ گیا۔ ٹی وی چلتا رہا، آوازیں باتیں۔ اورنگزیب صاحب کی کوئی کال آگئی، وہ اٹھ کر باہر گئے تو سعدی کے ساتھ صوفے پر بیٹھی ندرت نے آہستہ سے سرگوشی کی۔

”کیا تم نے ہاشم سے فارس کے کیس کی بات کی؟“

”ان کا وکیل کرتا رہا ہے، نامی، اب اور کیا کرے۔“

”کیا کر رہا ہے وکیل؟ ڈھائی سال سے چند ماہ چند ماہ کی رٹ لگا رکھی ہے، ایسے تو اگلے پانچ سال گزر جائیں گے اور فارس باہر نہیں آئے گا۔“ وہ اس کو شکوہ کننا، نم آنکھوں سے دیکھ کر بولیں تو سعدی نے غنگی سے ان کو دیکھا۔

”تو میں کیا کروں امی؟ ہاشم بھائی وکیل کو پیسے دے رہے ہیں، اب تاریخ نہیں ملتی اگلی پیشی کی تو ہم کیا کریں۔“

”تم سعدی اپنے ماموں کو بھولتے جا رہے ہو۔ تم سب اپنی زندگی میں لگن ہو کر اس کو اس کے حال پہ چھوڑ چکے ہو۔“

”امی!“ اس کا دل دکھ گیا۔ ”ایسے نہیں ہے۔ میں نے جاب شروع کی ہے، مجھے بجے تو گھر آتا ہوں، اتنے کام ہیں، میں پھر کر بھی کیا


سکتا ہوں؟“

ندرت نے جواب نہیں دیا۔ آنکھ کا کنارہ پونچھتیں، خاموش ہو کر بیٹھ گئیں۔ سعدی نے بھی رخ پھیر لیا۔ (اب وہ اور کیا کرے؟ وہ وکیل تو نہیں ہے، نا، پر امی کو سمجھ ہی نہیں آتی۔) اس نے چڑ کر سوچا۔ (امی کو تو ہر وقت ایک ہی سوچ پریشان کیے رکھتی ہے کہ....) اسی وقت ندرت بڑبڑائیں۔

”پتہ نہیں وہ اس وقت کس حال میں ہوگا؟ کھانا بھی کھایا ہوگا یا نہیں؟ نہ جانے کتنے ظلم کر رہے ہوں گے پولیس والے اس پر۔“

(بالکل! یہی سوچ!) وہ تنگ کر رخ پھیر گیا۔ شہرین اسے ہی دیکھ رہی تھی۔ اس نے دیکھا تو وہ کسی اور جانب دیکھنے لگی۔ ندرت

ہنوز وہی سوچ رہی تھیں۔ فارس۔۔۔ اس مظلوم کا اس وقت کیا حال ہوگا؟



قصر عمر گواہی دے گا کیسے کیسے کرب ہے..... کیسی کیسی رت گزری ہے، ہم پر اتنے سالوں میں

جیل کے برآمدے میں مدہم بتیاں جل رہی تھیں، پہریدار اسی حوالاتی کوشی کے باہر جمع تھے، اور وہ اندر کھڑا، سفید کرتے کے آستین

موڑے، سلاخیں پکڑے، غصے سے اونچا اونچا کہہ رہا تھا۔

”اے سنگل پبلی، بات دماغ میں فٹ کر لو، آئیندہ اس طرف سے۔۔۔“ (کنارے والے کمروں کی طرف اشارہ کیا) ”اشرف

چیمہ کا کوئی بندہ ادھر آنا تو اپنے قدموں پہ واپس نہیں جائے گا۔“

جواب میں اس سیل سے منوچھوں والے اشرف چیمہ نے چلا کر کچھ کہا تو وہ اور بھی بھڑک گیا۔

”اس کوچپ کرالو محمد دین، ورنہ آج یہ میرے ہاتھوں نہیں بچے گا۔“

”اچھا بس کر دے، تو ہی چپ ہو جا۔۔۔“

”میرے گروپ کے بندے اس کے باپ کے ملازم نہیں ہیں جو اس کے حصے کی مشقت کریں، اس کو آخری دفعہ سمجھا دو، ورنہ۔۔۔“

وہ اب بلند ہوتا جا رہا تھا، پھر بمشکل سپاہیوں نے آکر معاملہ رفع دفع کر لیا۔ فارس ہونہہ کرتا سر جھٹکتا واپس زمین پہ آ بیٹھا۔ اس تارک کمرے میں دوسرے کونے میں کوئی اور بھی بیٹھا تھا۔

”غازی بھائی، یہ سپاہی آپ لوگوں سے ڈرتے کیوں ہیں؟“

”ہم چھٹ کر چلے جائیں گے، یہ یہیں ڈیوٹی دیتے رہیں گے، اصل قیدی تو یہی ہیں۔“ وہ بے زاری سے بولا، پھر تیکھی نظروں

سے اس لڑکے کو دیکھا جس کا چہرہ تاریکی میں تھا۔

”اپنے حصے کا کام وقت پہ ختم کیا کرو، تمہارے باپ کی جیل نہیں ہے یہ۔“

”یونو، میرے ایک قیدی کی حیثیت سے بھی بہت رائینس ہیں جن کی وائیلیشن کے جرم میں میں گورنمنٹ آف پاکستان کو

suo کر سکتا ہوں، اور جب سے میں ادھر آیا ہوں، میرا ایک بھی رائٹ پورا نہیں کیا گیا۔“ وہ بہت سنجیدگی سے کہتے ہوئے آگے کو ہوا تو چہرا روشنی میں آیا۔ وہ خوش شکل نوجوان تھا وہ، بال نو عمر لڑکوں کی طرح ماتھے پہ کٹے تھے، اور آنکھوں میں لا پرواہی تھی۔

”جاگ جاؤ، جینا، یہ پاکستان ہے!“

”پتہ ہے۔ مگر جتنا وقت آپ جیل میں جھگڑو اور گردہ بندی پہ لگاتے ہیں نا، اگر اتنا اپنے حقوق کے لیے آواز اٹھانے پہ لگا دیتے

تہ۔۔۔“ وہ سمجھانے والے انداز میں بولا۔

”اپنے کام سے کام رکھو۔ زیادہ اسٹپنی نہ ہو۔“ وہ چڑ کر رخ پھیر گیا۔

”ویسے آپ نے یہ دونوں قتل کیے تھے؟“ کچھ دیر بعد وہ دلچسپی سے پوچھنے لگا۔ فارس نے مڑ کر ترشی سے اسے گھورا۔

”پچھلے چھ گھنٹے سے کتنی دفعہ پوچھ چکے ہو، میں بار بار بتانے کا پابند نہیں ہوں۔ تم بتاؤ، کس جرم میں آئے ہو؟“ کڑے انداز میں

نئے سیل میٹ کی تفتیش شروع کی جو آج کے جھگڑے کے باعث ابھی تک ہونے لگی تھی۔

”میں۔۔۔“ اس نے بے پرواہی سے سامنے کے بال ہٹائے۔ ”کریڈٹ کارڈ فراڈ کے جرم میں۔ حوالاتی قیدی ہوں۔ کیس

عدالت میں چل رہا ہے۔“

”تو تم نے جرم کیا تھا؟“

”کیا تو تھا!“ وہ چڑانے والے انداز میں مسکرایا۔

”لگ بھی رہا ہے۔ پراسیکیوٹ کون کر رہا ہے؟“ یہ سوال وہ اکثر پوچھا کرتا تھا۔

”وہ جو پورے کورٹ میں سب سے سڑی ہوئی پراسیکیوٹر ہے۔ زمر یوسف۔“ اس نے منہ بنایا۔ فارس خاموشی سے اسے دیکھتا رہا۔

”تمہارا وکیل اس کے مقابلے میں کیس جیت جائے گا؟“

”ہا۔۔۔ ایسا ویسا۔۔۔ ہاشم کاردار ہے میرا وکیل۔“ اس نے کالر جھاڑے۔ فارس چونکا۔

”اس کو دینے کا پیسہ کہاں سے آیا؟ شکل سے تو تم یتیم خانے سے بھاگے لگتے ہو۔“

”وہ میں، اصل میں اورنگزیب کاردار کا کیمپین مینیجر رہا ہوں، اس لیے انہوں نے زبردستی ہاشم کو میرا وکیل مقرر کر دیا ہے۔“ احمر شفیع

انس کر بولا۔ فارس نے چونک کر اسے دیکھا۔

”تو تم اور نگزیب کا ردار کے لئے کام کرتے تھے؟“

”جی۔ آپ کے ماموں کے لیے۔ اور نہیں، میں اتفاق سے آپ کے سیل میں نہیں آیا۔ ہاشم نے مجھے ادھر بھجوایا ہے تاکہ میں آپ کا خیال رکھ سکوں۔“ فارس نے جواباً تیز نظروں سے اسے گھورا۔

”خیال رکھ سکویا نظر؟“

”ظاہر ہے، نظر!۔“ وہ لا پرواہی سے ادھر ادھر دیکھنے لگا۔ باہر اندھیرے میں مدھم چلتی پتیوں میں پہریدار ٹہلتے نظر آرہے تھے۔

”کیا کرتے تھے ماموں کے لئے؟“ وہ اس لڑکے کو مسلسل چیمتی ہوئی نظروں سے دیکھ رہا تھا۔

”ایکشن اسٹریٹیجی، کیپٹن مینجمنٹ، پبلک ایج کنسلٹنسی وغیرہ۔“

”یعنی ان کو ایڈوائز کرتے تھے۔ کبھی جیل میں سڑتے بھانجے کو نکلوانے کا مشورہ نہیں دیا؟“

”وہ....“ احمر نے ہسیانے انداز میں تھوڑی کھجائی۔ ”وہ تو مدد کرنا چاہ رہے تھے آپ کی مگر....“

”مگر؟“ وہ چونکا۔

”دیکھیں ان کے ایکشن کے لیے یہ اچھا نہیں تھا، سو میں نے مشورہ دیا کہ.... وہ خود کو تعلق کر لیں آپ سے... بھی وہ میرے

کلائنٹ تھے، مجھے ان ہی کا فائدہ دیکھنا تھا نا۔“ وہ جلدی جلدی وضاحت دے رہا تھا اور فارس ایک دم سے اٹھ کر بیٹھا، بس نہیں چلتا تھا کہ اس کی گردن مروڑ دے۔

”تو یہ نیک مشورے دینے والے تم تھے؟“ ضبط بھری کڑی نظروں سے اسے گھورا۔ ”یوں کر ڈاپنا سامان سمیٹ لو اور صبح کسی اور سیل

میں اپنی شکل گم کر لینا۔ یہاں نہیں رہو گے تم۔“ درشتی سے کہتے ہوئے وہ اٹھ کر دور چلا گیا۔

احمر نے معصومیت سے گردن سینے پر گرا دی۔

”سچ بولنے کا تو زمانہ ہی نہیں رہا۔“



سب سخن، اس لب سخن کے اسیر..... سارے موسم گلاب ہیں جیسے

اور نگزیب کال سن کر آگئے تھے۔ لاؤنج میں سوائے خاموش بیٹھی ندرت کے سب باتیں کر رہے تھے۔ حنین اور سعدی ہاشم کی

سیاست کے موضوع پر کی گئی کسی بات پر بحث کر رہے تھے۔ اور نگزیب آکر بیٹھے تو حنین پوچھنے لگی۔

”کیا آپ نے وہ تمام ڈرامے دیکھے جن کے لنکس میں نے آپ کو میل کیے تھے؟“

”اتنا وقت نہیں ہوتا میرے پاس۔ ہاں دس پندرہ سال بعد کبھی فرصت ملی تو دیکھوں گا۔“

”ویسے اگر آپ نے ”کے“ ڈرامے (کورین ڈرامے) نہیں دیکھے،....“ کے“ پوچھ نہیں سنا تو کچھ دیکھا سنا نہیں ہے۔“

”کیا تمہیں سارے کورین ایک جیسے نہیں لگتے؟ ایک ہی چائیز شکل والے؟“ اور ان کے اس سوال پر حنین حسب معمول

جدباتی ہو گئی۔

”ہم ساری قوموں کا یہی مسئلہ ہے۔ ہمیں دوسری قوم والے ایک جیسے لگتے ہیں۔ سیاہ فام بھی ایک سے اور چائیز بھی ایک سے۔

ورنہ وہ بھی اتنے ہی مختلف ہوتے ہیں جتنے ہم۔ اور خوبصورت بھی بہت ہوتے ہیں....“

حنہ بولے جا رہی تھی۔ ہاشم آہستہ سے اٹھ کر کچن کی طرف آ گیا۔ کچن گھر کے آخری کونے میں تھا۔ وہاں سینئر ٹیبل پر نوشیرواں کھانا کھا

رہا تھا۔ میری انجیو قریب کھڑی تھی۔ ہاشم نے چوکھٹ میں کھڑے، تھکی ہوئی سانس بھری۔ شیرونے چونک کر اسے دیکھا، پھر شرمندگی سے پلیٹ

ہا۔ کی۔

”کھاؤ شہاباش، میں منع تو نہیں کرنے آیا۔“ مگر وہ نشو سے ہاتھ صاف کرتے بڑبڑایا۔
 ”میں نہیں کر سکتا اس کو برداشت۔ اور آپ لوگ اس کو فیملی سمیت مدعو کر لیتے ہیں۔“
 ہاشم نے میری کو اشارہ کیا۔ وہ باہر نکل گئی۔ پھر وہ قدم قدم چلتا اس کے قریب آکھڑا ہوا۔
 ”تمہیں ابھی تک یہی غصہ ہے کہ اتنے سال پہلے اس نے تمہاری شکایت مئی کو کیوں لگائی؟“
 ”کیا نہیں ہونا چاہیے؟“ وہ بگڑا۔
 ”کیا تم نے پھر ڈرگزی لیں؟“
 ”نہیں تو۔“

”اور ڈرگزی نہ لینے سے تمہاری تعلیم پہ اچھا اثر پڑا، آج تم ایک کامیاب انسان بن چکے ہو۔ اس نے تمہارے لئے ایک اچھا کام کیا، اور تم ناراض ہو؟“

نوشیرواں کے تنے اعصاب ذرا ڈھیلے پڑے۔ ”وہ تو ٹھیک ہے مگر....“
 ”مگر یہ کہ شیرؤ کیا یہ وہی سعدی نہیں ہے جس نے تمہاری جان بچائی تھی، تمہیں بروقت ہسپتال لے جا کر؟“
 نوشیرواں چپ ہو گیا۔
 ”اب اس ناراضگی کو بھول جاؤ۔“

”کیسے بھول جاؤ؟ پانچ سال اس ٹینشن میں گزارے کہ میری ہر موڈ کو وہ مانیٹر کر رہا ہے۔ جو مئی سے میرے بے عزتی ہوئی، اس لے بعد کتنا عرصہ مئی مجھ سے مجرموں کی طرح سوال جواب کرتی رہیں۔ اور....“
 ”تمہارا اس سے کسی لڑکی پہ جھگڑا تو نہیں ہے؟“ ہاشم نے مسکراہٹ دبا کے پوچھا۔ اس کا موڈ مزید بگڑ گیا۔
 ”اتنا لوز لگتا ہوں میں آپ کو؟“ (اور یہ شکر تھا کہ گئے برسوں میں ایک لڑکی کے منگیتر سے پڑنے والی مارکی بھنک ہاشم کو نہیں پڑی تھی۔ جب وہ مار پڑی تھی، تو سعدی سامنے بیٹھا کہنے میں کافی پی رہا تھا۔ اف!)

”چلو پھر موڈ ٹھیک کرو۔ لاؤنج میں اس کی وہ تیز طرار بہن پھر سے بولنا شروع ہو چکی ہے۔ اس کو برداشت کرنے کے لئے مجھے تمہاری مدد چاہیے۔“ نوشیرواں سر جھٹک کر ہنسا اور پھر اٹھ کھڑا ہوا۔ دونوں باہر نکلے تو راہداری میں میری کھڑی، ایک فلیپو لڑکی کو کچھ سمجھا رہی تھی۔ وہ زوس، مگر ذہین سی لگتی لڑکی تیز تیز سر ہلائے جا رہی تھی۔ ہاشم نے سوالیہ نظروں سے میری کو دیکھا۔
 ”سر، فیو نا ہے۔ فی... او... نا۔“ تو زوز کر اس کا نام ادا کیا۔ ”یہ نئی ملازمہ ہے۔ مسز جواہرات نے رکھی ہے۔ آج سے جواہرات نے اس نے۔“

”ہوں۔“ وہ ایک اچنتی نظر اس پہ ڈالتا آگے نکل گیا۔ شیرو نے تو اسے دیکھا بھی نہیں۔
 اندر جب حنین، اور گلزیب سے بات کر رہی تھی تو شہرین مسلسل سعدی کو دیکھ رہی تھی۔ وہ کچھ کہنا چاہتی تھی، مگر جواہرات سامنے بیٹھی تھی اور اس کے سامنے شہرین کو خود کو سعدی سے لائق نظر کرتی تھی، سو خاموش رہی۔
 ہاشم اور نوشیرواں واپس آئے تو حنین کا ڈرامہ نامہ ابھی تک جاری تھا۔
 ”بیٹا آپ کو پتہ ہے، شیر وکل تائیوان جا رہا ہے۔ ابھی آپ کسی تائیوانی ڈرامے کی بات کر رہی تھی نا۔“ ہاشم نے مسکراتے ہوئے اسے ٹوکا اور سامنے صوفے پہ بیٹھا۔ حنین کی چلتی زبان رکی، سر گھا کر شیر و کو دیکھا۔

”تائیوان میں کیا رکھا ہے؟ جانا ہے تو ساؤتھ کوریا جائیں۔“
 ”آفس کے کام سے جا رہا ہوں۔“ شکایتی نظر باپ پر ڈالی۔ ”کوریا کئی دفعہ جا چکا ہوں پہلے۔“
 ”تو دوبارہ چلے جائیں۔ میرے لیے kimchi لے آئیے گا۔“ وہ پر جوش سی ہو کر کہنے لگی۔ سعدی نے تنبیہی نظروں سے اسے گھورا
 مگر وہ متوجہ نہیں تھی۔ اکھڑے اکھڑے سے بیٹھے شیرو نے کندھے اچکائے۔
 ”ہاں وہاں بھی ایک دو دن کے لیے چلا جاؤں شاید۔ لے آؤں گا۔“
 ”واؤ... پو آرکی۔“ آگے پیچھے نو شیرواں جیسے لوزر کولفٹ نہ کرانے والی حنین بے اختیار ٹھنڈی سانس بھر کر رہ گئی۔
 ندرت ہنوز خاموش بیٹھی تھیں۔ ان کو اس ڈنر میں کچھ بھی اچھا نہیں لگ رہا تھا۔



کچھ بھی کہو، سب اپنی اتاؤں پر اڑے ہیں..... سب لوگ یہاں صورت اصنام کھڑے ہیں
 اس سردی رات جب فارس اپنے نئے ساتھی قیدی کو سخت ست سنا کر پرے لیٹ چکا تھا، اور ندرت کا ردار قصر میں عدم دلچسپی سے
 بیٹھی تھیں، ان سب سے دور، یوسف صاحب کے گھر میں، صداقت بھاپ اڑاتی کافی زمر کے سامنے رکھ رہا تھا۔
 دفعتاً سر براہی جگہ پہ بیٹھے بڑے اتاؤں کا کھنکارے۔ وہ باسی اخبار دیکھتے ہوئے چونکی، نظر اٹھا کر ان کو دیکھا۔
 ”کس بات کی تمہیں باندھنا چاہ رہے ہیں؟“
 ”وہ... فارس کے کیس کی سماعت اسی مہینے ہے نا؟“ اس ذکر پہ اس کے ابرو تن گئے۔ واپس اخبار دیکھنے لگی۔
 ”آپ یہ ظاہر کرنا چاہ رہے ہیں کہ لاؤنج کی میز پہ رکھا من آپ نے نہیں دیکھا جس میں مجھے پیش ہونے کے لیے کہا گیا ہے؟“
 ”زمر...“ وہ بے بسی سے آگے کو ہوئے۔ ”کیا تم اس کے خلاف گواہی دو گی؟“
 ”جو ج ہے وہی کہوں گی۔“ وہ اخبار پڑھتی رہی۔
 ”ڈھائی سال ہو گئے اس بات کو تم ایک دفعہ بھی اس سے نہیں ملیں۔ اس کی بات تو سن لو۔“
 ”میں سچ ہوں، نہ پراسیکیوٹر نہ ڈیفینڈر۔ میں صرف ایک گواہ ہوں۔ اپنی بات وہ عدالت میں کہے۔ مجھ سے کیوں امید رکھتا ہے؟“
 ”سعدی سے تو مل لیا کرو۔“ انہوں نے ایک اور کوشش کی۔
 ”وہ میری موجودگی میں گھر آتا تو مل لیتی۔ نہیں آتا تو میں کیا کروں؟“
 ”وہ تو تمہارا سعدی ہے ہمارا سعدی۔ اس کا کیا قصور ہے؟“
 ”جب مجھے اس کی ضرورت تھی، وہ میرے ساتھ نہیں کھڑا تھا۔ ہسپتال میں رشتہ داروں کی لعن طعن کے وہ تکلیف دہ دن، وہ راتیں
 جب میں درد کی شدت سے بیدار ہو جاتی تھی، میں نے کیسے گزارے، مجھے یاد ہے۔ اب مجھے اس کی ضرورت نہیں رہی۔ میں اکیلی ٹھیک
 ہوں۔“ صفحہ پلانا کر اندرونی طرف سامنے کی۔ چہرے پہ سنجیدگی اور سپاٹ پن تھا۔ وہ افسوس سے اسے دیکھے گئے۔
 ”کیا تمہیں اپنی گواہی پہ خود یقین ہے؟“
 ”نہ ہوتا تو کبھی گواہی نہ دیتی۔ اور رہی گواہی تو وہ میں چھپلی پیشی پہ دے چکی ہوں۔ اس دفعہ مجھے صرف Cross
 Examine کرنے کے لئے بلایا جا رہا ہے۔“ ساتھ ہی لگ اٹھا کر گھونٹ بھرا۔
 ”ندرت کو ٹرپل ویسل (دل کی نالیوں کی) بیماری ہو گئی ہے۔ اس کا دل ٹھیک کام نہیں کرتا۔ اگر فارس کو سزا ہو گئی تو وہ صدے سے
 مر جائے گی۔“

”یہ فارس کو مجھ پہ گولی چلانے سے پہلے سوچنا چاہیے تھا۔“ دوسرا گھونٹ بھر کر مرگ واپس رکھا۔ نگاہیں اخبار پہ نیچے کی سمت دوڑاتی گئی۔ ناک کی لونگ دمک رہی تھی۔

”سعدی کے گھر ہی چلی جایا کرو۔“

”ضروری کام ہوا تو چلی جاؤں گی۔ ناراض تھوڑی ہوں میں اس سے۔“ ساتھ ہی اس کا فون بجا۔ وہ بات کرنے میں مصروف ہو گئی اور بڑے ابا اپنی ادھوری چائے کو دیکھے گئے۔ آج تو چائے کے ساتھ بات بھی ادھوری رہ گئی تھی۔



ہم نہ کہتے گھر جاؤ گے کس جگہ پہنچے ہو آخر دیکھو

(یہ حنین کو دیے جانے والے ڈنر سے چار روز بعد کا ذکر ہے۔)

رات کا اندھیرا ہوسو پھیلا تھا۔ سردی مزید بڑھ گئی تھی۔ چھوٹے باغیچے والے گھر میں سعدی کے کمرے میں اندھیرا تھا۔ وہ کمرے میں کھڑی تھی اور سوچ رہی تھی۔ ایک وہ ڈنر سا ہلا۔ پھر مکمل ہٹایا تو کھمرے بال اور چہرہ واضح ہوا۔ وہ اچنبھے سے ادھر ادھر دیکھ رہا تھا۔ دماغ اتنا سویا ہوا تھا کہ معلوم نہ پڑتا یہ آواز کدھر سے آرہی تھی۔ زوں زوں۔

اس نے تکیہ ہٹایا۔ نیچے دو موبائل بچ رہا تھا۔ آہ۔ وہ نیند سے کراہا۔ موبائل اٹھایا۔ رات کے ڈیڑھ بجے اور ان جان نمبر۔ اکٹا کر اس نے فون کان سے لگایا۔ ”ہیلو؟“ آواز بھاری اور نیند میں ڈوبی نکلی۔

”سعدی ابھی اسی وقت میرے گھر آسکتے ہو؟“

اس کی نیند میں ڈوبی آنکھیں ذرا سی کھلیں۔ ”کو... کون ہے؟“

”سعدی! اٹھو اور میری بات سنو۔“ ذرا زور سے کہا گیا تو وہ چونک کر اٹھا۔ ”ہاشم بھائی؟ خیریت؟“ حیرت سے آنکھیں ملیں۔

نیمبل لیپ جلایا۔ گھڑی روشن ہوئی۔ ڈیڑھ بجے۔

”ابھی اسی وقت میرے گھر آؤ! اپنی بہن کو لے کر۔ ٹریفک نہیں ہوگا، بیس منٹ لگیں گے۔ تم دونوں آؤ اور اکیسواں منٹ نہیں ہونا

چاہیے۔“ اس کا لہجہ انداز سعدی فکر مند ہو گیا۔

”مگر ہوا کیا ہے؟“

”تم ابھی تک بستر سے نہیں نکلے کیا؟ جلدی کرو یا راز میں انتظار کر رہا ہوں۔“ اور فون بند ہو گیا۔ وہ حیران و پریشان سا بیٹھا رہ گیا پھر

تیزی سے بستر سے نکلا۔ دو تین منٹ بعد وہ منہ پہ چھینٹے مار، کپڑے بدل کر جیکٹ پہننے کا رکی چابی اٹھائے باہر آیا تو لاؤنج سے آوازیں آرہی تھیں۔ معلوم تھا وہ جاگی ہوئی ہوگی۔

کمپیوٹر کے سامنے کرسی پہ بیٹھا اور کپڑے بٹھکی، ہیڈ فون چڑھائے، ہنستی ہوئی اسکرین کو دیکھتی، ساتھ پیالے سے پاپ کارن اٹھا کر منہ میں رکھتی، حنین روز رات گئے تک یونہی پائی جاتی تھی۔ آہٹ پہ وہ چونکی پھر بھائی کو اتے دیکھ کر پر جوش سی بتانے لگی۔

”پتہ ہے سوپر جو نیئر (کوریا کا ایک بینڈ) ایک شو میں آئے ہوئے ہیں، اور ان کو لوگ اپنے مسئلے بتا رہے ہیں جیسے ایک لڑکے کا

دوست سانپ اور چھو کھانے لگ گیا ہے تو وہ....“ سعدی نے آگے آکر کمپیوٹر کی تاریکی کھینچی۔

”سوئیٹر پہنو اور باہر آؤ میں کار میں انتظار کر رہا ہوں۔“

”ہا!“ وہ ہکا بکارہ گئی۔ پھر غصے سے ہیڈ فون اتارے۔ ”اتنی مشکل سے ویڈیو ڈاؤن لوڈ کی تھی اور....“

”حنین جلدی کرو۔ کوئی وجہ ہے تو کہہ رہا ہوں نا۔“ سختی سے کہہ کر وہ باہر نکل گیا۔ کار اسٹارٹ کی تو وہ بھی آہی گئی۔ گرین لمبا

اور کوٹ پہننے (جو تھا تو ایل شاپ کا، مگر امی کی تاکید تھی کہ ہر ایک کو کہنا ہے، سارہ لندن سے لائی ہے) 'اندر سوئیٹر۔ گردن کے گرد دو پٹہ اور بال ہیز بینڈ لگا کر کھلے چھوڑنے چہرے پر ڈھیروں ناراضی لئے۔ چپ چاپ فرنٹ سیٹ پہ آ بیٹھی۔ سعدی خاموشی سے ڈرائیو کرتا رہا۔ پھر جنین نے اپنے (اور امی کے مشترکہ) موبائل پر گانا آن کر لیا۔

یٰ یٰ! Hello Hello You Shiny Boy! لہ لہ ساتھ میں سر دھننے لگی۔

”بند کرو اس سوپر جونیئر کے ماماھیٹا کو۔“

”یہ ماماھیٹا نہیں ہے سٹی ہنٹر کا گانا ہے، اس میں Lee Min Ho آتا ہے۔ پتہ ہے، اس کے باپ کو گورنمنٹ نے مار دیا ہوتا ہے تو وہ کئی سال بعد انتقام لینے کو ریا کے صدر کا سیکورٹی آفیسر تعینات ہو جاتا ہے اور...“

پھر رکی.... ”ہم کہاں جا رہے ہیں؟“

”ہاشم بھائی نے بلایا ہے۔ کوئی مسئلہ ہے؟“

وہ حیران رہ گئی۔ ”تو ہم کیا کر سکتے ہیں؟ کیا ہاشم بھائی خود ہر مسئلہ سنبھال نہیں لیا کرتے؟“ اس کی نقل اتار کر سر جھکا۔

”میرا خیال ہے دنیا میں ابھی کچھ مسئلے ہیں جنہیں وہ نہیں سنبھال سکتے۔“ سعدی نے گہری سانس بھر کر شانے اچکائے۔

جب وہ کاردار قصر کے اندرونی دروازے میں داخل ہوئے تو ہاشم سامنے ہی کھڑا تھا۔ سیاہ ٹراؤزر پہ گرے ٹی شرٹ پہننے وہ ٹھیک نہیں لگ رہا تھا۔ انہوں نے شاید پہلی دفعہ اسے ٹی شرٹ میں دیکھا تھا۔

”اوپر میرے کمرے میں جاؤ، میں آ رہا ہوں۔“ اس نے سعدی کو اشارہ کیا۔ اس کا حلیہ ساتھ ہی مصروف مگر پریشان انداز۔ اور پھر پلٹ کر لاؤنج میں پریشانی سے شہلٹی، کچھ بولتی جو اہرات۔

”مجھے سمجھ نہیں آ رہی تم اتنی دیر کیوں کر رہے ہو ہاشم؟ ان کو پیسے دو اور میرے بیٹے کو واپس لاؤ...“ دبا دبا غراتی وہ رکی دونوں بہن بھائی کو دیکھ کر جھکا لگا۔ ”ان کو بلانے کی کیا ضرورت تھی؟“

سعدی، جنین کا ہاتھ تھامے فوراً اوپر لے آیا۔ ہاشم کے کمرے کا دروازہ کھولنے سے قبل انہوں نے نیچے ہاشم کو کہتے سنا۔

”ممی! آپ آرام سے بیٹھ جائیں، میں کر رہا ہوں نا۔“ اس کے کندھے پہ ہاتھ رکھے وہ سمجھا رہا تھا۔ دروازہ بند ہوا تو آوازوں کا رستہ رک گیا۔

اندر کمرے کی ساری بتیاں خود بخود جل اٹھیں۔ وہ دونوں خاموش اور غیر آرام دہ سے کاؤچ پہ جا بیٹھے۔ میز پہ ہاشم کا لیپ ٹاپ رکھا تھا۔ وہ آن تھا، مگر اسکرین اسٹینڈ بائی پہ تھی۔ سیاہ تاریک۔

”یہ کیا ہو رہا ہے بھائی؟“

”کوئی مسئلہ ہے ان کے گھر میں...“ اور تبھی وہ عجلت سے دروازہ کھولتا اندر آیا۔ سامنے میز کے کنارے آ بیٹھا۔ جنین کے بالکل سامنے۔ سعدی کو دیکھ بھی نہیں رہا تھا۔

”جنین، نیچے اب جو میں پوچھوں مجھے سچ بتانا۔“

جنین نے ناگجھی سے اسے دیکھا اور پھر سعدی کو۔

”جی؟“

”کیا تمہارا اعلیٰ شہ سے کوئی کانٹیکٹ ہے؟“

”نہیں۔“

”تم سچ کہہ رہی ہو؟“ ہاشم نے اس کو غور سے دیکھتے پوچھا تو حنین کے ابرو تن گئے۔

”میں آپ سے ڈرتی نہیں ہوں جو جھوٹ بولوں گی۔ نہ اس سے رابطہ رکھنے کے لئے مجھے آپ کی اجازت چاہیے۔“

”حنین۔“ سعدی نے اسے تادیبی انداز میں گھورا مگر وہاں کے اثر ہونا تھا۔

”اوکے۔ مگر کیا تم جانتی ہو وہ ابھی کہاں ہے؟ یا معلوم کر کے دے سکتی ہو؟“

”مگر ہوا کیا ہے؟“

ہاشم نے گہری سانس لی، ترچھے ہو کر لیپ ٹاپ کی کیز کو چھوا۔ اسکرین روشن ہوئی۔

”شیر و تائیوان سے کوریا گیا تھا۔ واپس نہیں آیا۔ ڈیڑھ گھنٹہ پہلے مجھے فیس بک پہ کسی اُن جان آئی ڈی کی جانب سے ویڈیو ملی ہے۔“

”ان کے لئے۔“

حنین اور سعدی نے چونک کر اسے دیکھا۔ نوشیرواں اغوا ہو گیا تھا اور ہاشم نے انہیں بلایا تھا؟

وہ اب ویڈیو کھول رہا تھا۔ اسکرین پہ ایک کمرہ تھا۔ لکڑی کا فرش، پیچھے سلائیڈنگ ڈور۔ کاؤچ۔ الماری۔ چھت۔ پیچھے نظر آتا ایک

وٹا بورڈ۔ وسط میں رکھی کرسی جس پہ نوشیرواں بیٹھا تھا ہاتھ پیچھے بندھے تھے۔ گھرے بال روئی روئی آنکھیں۔ گردن جھکی ہوئی۔ کیمرا آن

۱۰۱۔ تو اس نے چہرہ اٹھایا۔ وہ شدید تکلیف میں لگ رہا تھا۔

”ڈیڈ.... بھائی.... یہ لوگ آپ کو ایک اکاؤنٹ نمبر اور ایک رقم ای میل کر رہے ہیں اور....“ وہ رک کر کیمرے کی سمت دیکھنے لگا

یہاں سے اسے ہدایات مل رہی تھیں۔ یقیناً اغوا کار وہیں کھڑے اسے متنبہ کر رہے تھے۔ چہرے پہ خوف لئے شیر و تھوک نکلتا پھر سے کہنے لگا۔

”آپ چار گھنٹے کے اندر اندر یہ رقم بھجوادیں ورنہ یہ مجھے مار دیں گے۔ میں کوریا میں ہوں۔ اگر آپ میں سے کوئی گھر سے بھی نکلا یا یہاں آنے

لی لوش کی یا کسی کو کال کرنے کی تو یہ مجھے مار دیں گے۔“ آنسو خوفزدہ ہر اسان شیر و کی آنکھوں سے بہنے لگے۔ سدا کا ڈر پوک شیر و ملی کا بچہ

لگ رہا تھا۔

”بھائی پلیز، مجھے یہاں سے نکال لو۔ اور کسی کو فون مت کرنا۔ یہ لوگ بہت خطرناک ہیں۔ مجھے مار دیں گے۔ ان کے پاس آپ

لے تمام نمبرز ہیں یہ ہر چیز مانیٹر کر رہے ہیں۔“ اور اسکرین سیاہ ہو گئی۔

سعدی نے بے یقینی کے عالم میں سراٹھایا۔ ہاشم تھکا تھکا اور پریشان نظر آ رہا تھا۔

”کیا آپ نے پولیس کو کال کیا؟ آپ کے تو کتنے ہی کانیکٹس ہوں گے ایجنسیز میں۔“

”کیا تھا۔ میرے لوگ کورین پولیس سے بات کر رہے تھے جب یہ دوسری ویڈیو موصول ہوئی۔ تمہیں کال کرنے کے دس

’ٹ بعد۔“

چند ٹن دبائے اور پیغام کھولا۔

وہی کمرہ اور ویسے ہی نڈھال بندھا ہوا شیر و۔ البتہ اب اس کے ماتھے سے خون بہہ رہا تھا۔

”بھائی، انہوں نے منع کیا تھا کسی کو کال کرنے سے، آپ لوگ کیوں ایسا کر رہے ہیں؟ مجھ سے کوئی محبت نہیں ہے آپ کو؟ ایک

مانسٹر کو بھی اپنے بچے سے محبت ہوتی ہے۔ پلیز ان کو رقم دیں اور مجھے یہاں سے نکالیں۔ ورنہ یہ پہلے میرے کان کاٹیں گے پھر انگلیاں۔“

ویڈیو ختم ہوئی اور ہاشم کے چہرے کی تکلیف بڑھ گئی۔ شیر و کا خون نکلتے دیکھنا بہت اذیت ناک تھا۔ حنین خاموش تھی اور

سعدی ہکا بکا۔

”کیا وہ لوگ آپ کے فونز بگ کر رہے ہیں؟“

”میں نہیں جانتا مگر.... اب ہم کسی سے رابطہ نہیں کر رہے۔ میں نے سب کو منع کر دیا ہے۔“

”مگر....“ سعدی بے چینی سے آگے ہوا۔ ”یہ خالی خولی دھمکی بھی تو ہو سکتی ہے۔ آپ خفیہ طور پہ کسی سے رابطہ کرنے کی کوشش....“

”وہ میرا بھائی ہے، میں اس کو خطرے میں نہیں ڈال سکتا۔“

”اور.... اس سارے معاملے میں ہم کیا کر سکتے ہیں؟“ حنین پہلی دفعہ بولی۔ دیکھ وہ ابھی تک اسکرین کو رہی تھی۔ (اس لوڑر کے

کان کی جگہ بال کاٹ دیں وہ تو کتنا اچھا ہوا۔ اونہوں نہیں۔ یہ تو آئینہ دیکھتے ہی مر جائے گا۔)

”مجھے شک ہے کہ اس میں علیشا ملوث ہو سکتی ہے۔“

”کبھی نہیں۔“ حنہ نے ناگواری سے اسے ٹوکا۔ ”وہ کمزور اور بزدل سی ہے۔ آپ کے بھائی کو اغوا ناممکن؟“

”وہ کسی کے ساتھ مل کر یہ کر سکتی ہے۔ میں نے اس کی فیس بک پروفائل چیک کی تھی۔ دیکھو اس نے کورنوٹو Seoul (کوریا کا

ایک شہر) کی لگا رکھی ہے۔“ اس نے اسکرین پہ علیشا کی پروفائل کھول کر دکھائی۔

”یہ اس نے کوئی چھ ماہ پہلے لگائی تھی اور وہ اس لیے کہ ہم کے ڈرامے اور کے پوپ کے شوقین ہیں۔ ہمیں کے کچھ پسند ہے میری

بھی پروفائل پہ یہی سب ہے اس کا یہ مطلب تو نہیں کہ میں کوریا میں ہوں اس وقت۔“

”مگر اس واہے کی مجھے تصدیق کرنی ہے۔ اگر خاور ہوتا تو وہ یہ سب کر لیتا، مگر وہ دور و قبل ہی اپنے کسی کام سے ملک سے باہر گیا

ہے۔ میں اس کے بغیر بالکل مفلوج ہوں۔“ میز کے کنارے پہ بیٹھا قدرے بے بسی سے کہتے ہاشم پہ سعدی کو ترس سا آیا۔

”ہاشم بھائی، ہم آپ کی ہر ممکن مدد کریں گے۔ آپ بتائیں کیا کرنا ہے۔“

اس بات پہ حنہ نے گھور کر سعدی کو دیکھا اور پھر ہاشم کو۔ وہ ابھی تک ناگواری محسوس کر رہی تھی۔

”اوکے، حنین سنو۔ تم ہیملنگ جانتی ہو، تم نے ڈیڈ کوئی دفعہ بتایا تھا۔ سو تم علیشا کی لوکیشن ٹریس کرو۔ ساتھ میں تم اس ویڈیو بھیجے

والے کی لوکیشن بھی ٹریس کرو۔ پھر اس فارن بینک اکاؤنٹ کو ٹریس کرو کہ یہ کس کے نام ہے اور اس شخص کی تمام تفصیلات مجھے دو۔ ساتھ ہی

شیرو کے موبائل کو ٹریس کرنے کی کوشش کرو کہ آخری دفعہ وہ کب اور کہاں استعمال ہوا تھا۔ فی الحال وہ بند ہے۔ کتنی دیر میں تم یہ سب کر سکتی

ہو؟“ وہ سنجیدہ تھا اور حنین نے اتنی ہی سنجیدگی سے سر ہلایا۔

”دس سے بارہ منٹ میں۔“

”واقعی؟“ ہاشم تو ہاشم سعدی کو بھی جھٹکا لگا۔

”شیور۔ یہ تو کوئی مسئلہ ہی نہیں ہے۔ مگر آپ نے سیٹ نہیں لگایا ابھی تک۔“ معصومیت سے ادھر ادھر دیکھا۔

”کیا؟“ ہاشم سمجھا نہیں۔

”کیوں؟ ہم ہالی وڈ کے کسی سیٹ پہ ہیں نا اور میں تو ہوں ہی Nolan Ross جو کھٹ کھٹ کر کے سب کچھ ٹرافٹ ہیک کر لوں

گی اور دس منٹ میں مسئلہ حل ہو جائے گا۔“

”حنین!“ سعدی نے اس کے جوتے پہ جوتا رکھ کر دیا۔

”سوری ہاشم بھائی مگر نولن اور Huck جیسے Horribly Hillarious Hackers صرف ہالی وڈ میں ہوتے ہیں۔ میں

انٹرنیٹ سے کسی بینک کا مین فریم ہیک نہیں کر سکتی۔ نہ ہی ہم فیس بک میسج سے کسی کا آئی پی ایڈریس یا لوکیشن معلوم کر سکتے ہیں۔ اس کے لئے

ہمیں فیس بک کمپنی سے رابطہ کرنا ہوگا اور اس میں دو ماہ لگیں گے۔“

ہاشم لب بھینچنے سلگتی ہوئی بگا ہوں سے اسے دیکھ رہا تھا۔ (بدتمیز لڑکی)

”تو تم کیا کر سکتی ہو؟“

”ایسے مت دیکھیں مجھے۔ خاور بھی یہ نہیں کر سکتا۔ کوئی بھی نہیں کر سکتا۔ آپ یہ کہہ رہے ہیں کہ آپ کو ایک ایک چاہیے اور میں دیوار لگے بیکری کے اشتہار کو پھاڑ کر اندر سے ایک نکال لوں، مگر اشتہار کے کاغذ کے پیچھے دیوار ہوتی ہے، بیکری نہیں۔ ایک نکالنے کے لئے ہمیں ای کی کاتالہ توڑنا پڑے گا۔ گھر بیٹھے یہ سب نہیں ہو سکتا۔“

”یعنی کہ تم کچھ بھی کر سکتیں۔“

”خیر اب یہ بھی نہیں کہا میں نے۔ میں یہ کر سکتی ہوں کہ علیشا کو ای میل کرتی ہوں، اس کے جواب سے اس کی لوکیشن ڈھونڈتی ہوں۔ ساتھ اس ویڈیو بھیجئے والے کا اکاؤنٹ ہیک کرتی ہوں، شاید اس کے اپنے ان باکس سے کوئی سراغ مل جائے۔ کوئی فون نمبر، کوئی دوسرا ای میل ایڈریس۔“

ہاشم خوش نہیں تھا مگر اٹھ کھڑا ہوا۔

”اوکے، تم کام شروع کرو۔“

”ابھی نہیں کر سکتی میں کچھ۔“ وہ اس کی بات پہ جاتے جاتے پلٹا۔ سعدی نے بھی حیرت سے اسے دیکھا۔ حنین نے بے نیازی سے ٹانے اچکائے۔

”اصل میں خالی معدے کے ساتھ میرا دماغ کام نہیں کرتا۔ بلکہ مجھے تو لگ رہا ہے کہ میرا شوگر لیول بھی لوہور ہا ہے۔“

ہاشم نے گویا جھپٹ کر انٹر کام اٹھایا اور ضبط کرتے ہوئے چبا چبا کر بولا۔ ”میری اوپر آؤ اور میڈم جو کہیں ان کو پانچ منٹ میں بنا لرا دو۔ ہری اپ۔“ اور دھاڑ سے دروازہ بند کرتا باہر نکل گیا۔

”تم کچھ زیادہ ہی بد تمیز ہوتی جا رہی ہو۔“ سعدی نے واقعی غصے سے اس کا بازو جھنجھوڑا۔ ”ابھی پاپ کارن نہیں کھا کر آرہی کیا؟“

”ایک تو اچھا بھلا سوپر جونیزر دیکھ رہی تھی، اوپر سے سردی۔ خواہ مخواہ مجھے اٹھایا وہ بھی اس انوکھے لاڈلے کے لئے۔ اب بھکتیں۔“

وہ اٹھنائی سے شانے اچکاتی لیپ ٹاپ قریب کرنے لگی۔

چند منٹ بعد لیپ ٹاپ گود میں تھا، ایک ہاتھ میں جوس کا گلاس۔ سامنے بین پزا۔ کٹلس۔ ساس۔ فرنج فرائز۔ منہ مسلسل چلاتے ہوئے وہ کیزو بار رہی تھی۔ سعدی چپ چاپ اسے دیکھتا رہا، تو اس نے فرنج فرائز کی پلیٹ بڑھائی۔

”کھائیں گے؟“

”ان کا بھائی انخوا ہو گیا ہے، سارا گھر پریشان ہے، انخوا کار پچاس کروڑ مانگ رہے ہیں، اور تم کھا رہی ہو؟“

حنین نے جوس کا گھونٹ بھرا، اور سنجیدگی سے اسے دیکھا۔ ”پچاس کروڑ میں کتنے زبرد ہوتے ہیں؟“

”اُف....“ وہ کراہ کر اٹھا اور باہر نکل آیا۔ سیڑھیوں کے اوپر ریلنگ سے جھانکا۔ اور نگریب پریشانی سے ماتھا ملتے بیٹھے تھے۔

ہاشم ادھر ادھر چکر کاٹ رہا تھا اور جو اہرات ہذیبانی انداز میں چلا رہی تھی۔ ”تم لوگ پیسے کیوں نہیں دے رہے؟ وہ شیر کو مار دیں گے۔“

ہاشم!

آنسو اس کی آنکھوں سے ابلنے کو تیار تھے۔

”ہم پیسے دے دیں گے، بات پیسوں کی نہیں ہے مہی۔ مگر شیرو نے ان کی شکلیں دیکھ رکھی ہوں گی۔ کیا گارنٹی ہے کہ وہ پیسے لے کر اس

کو چھوڑ دیں گے۔ ایسے لوگ تاوان لے کر مغوی کو مار دیا کرتے ہیں۔“

”تو تم کس چیز کا انتظار کر رہے ہو؟“ اور نگریب بھی غصے سے بولے تھے۔

”ان کی لوکیشن، یا ان کے بارے میں کوئی معلومات۔ کوئی لیوریج ہونا چاہیے ہمارے پاس جس کے اوپر ہم ان سے شیر و کوزندہ سلامت واپس لیں۔“

جواہرات نفی میں سر ہلاتی نہ حال ہی بیٹھ گئی۔ ہاشم موبائل پہ نمبر ملانے لگا۔ سعدی افسوس سے واپس پلٹ آیا۔ اندر وہ صوفے پہ بیٹھی ہاشم کے ہیڈ فون چڑھائے، چپس کھاتے ہوئے اسکرین کو دیکھ رہی تھی۔

”کیا کوئی نئی ویڈیو آئی ہے؟“ وہ تیزی سے لپکا۔

”اوپہوں۔ میں اس کے اکاؤنٹ کو ہیک کرنے کی کوشش کر رہی ہوں۔ چند گھنٹے لگیں گے۔ تب تک میں اس ڈرامے کی آخری دو قسطیں دیکھ لوں۔“ بڑے غور سے اسکرین کو دیکھتی کہہ رہی تھی۔ وہ جو جوش سے لپکا تھا، جھاگ کی طرح بیٹھ گیا۔

”پتہ ہے بھائی، اتنا مزے کا ڈرامہ ہے 49 Days۔ اس میں جو ہیروئن ہے نا،....“

”یا اللہ۔ کب شمالی کوریا ایٹم بم بنائے گا اور کب اسے جنوبی کوریا پہ گرائے گا۔ کب جان چھوٹے گی اس ”کے“ کلچر سے۔“ وہ کراہ کر پیچھے کو ہو گیا۔ جنین کے ڈرامے سر چکر ا دیتے تھے۔ وہ منہ بنا کر (ہونہہ....) پھر سے دیکھنے لگی۔



ویران سرائے کا دیا ہے..... جو کون و مکاں میں جل رہا ہے

اس رات بھی حوالاتی کوٹھڑی کی سلاخوں کا صرف کنارہ روشن تھا، باقی سب تاریکی میں ڈوبا تھا۔ ایک کونے میں فارس اور دوسرے میں احمر.... دور دور چت لیے چھت کو دیکھ رہے تھے۔ فارس روشنی والے کونے میں تھا، نیو بلائٹ کی مدہم سی کرن اس کی تاریک دنیا کو روشن کرنے کے لئے کافی تھی۔ اس کی کوشش کے باوجود احمر اس سیل سے نہیں گیا تھا۔ اب اس نے کوشش بھی ترک کر دی تھی۔

”فارس بھائی!“ اس نے ہلکے سے پکارا۔ چت لیے، چھت کو تکتے فارس کی پیشانی پہ بل پڑے۔

”کیا تمہیں کسی نے خاموش رہنا نہیں سکھایا؟“

”میں نے سیکھا ہی نہیں۔ ویسے کوئی سکھانے والا تھا بھی نہیں۔“ قدرے توقف کیا۔ ”آپ نماز پڑھتے ہیں؟“

”ہوں۔“

”وہ تو میں نے دیکھا ہی تھا۔ نماز میں بھی ساتھ والی کوٹھڑی سے کیا آوازیں آرہی ہیں، سب خبر ہوتی ہے آپ کو۔“

”سب کو ہوتی ہے۔ اب سو جاؤ۔“ وہ بے زار ہوا۔

”سینس نا۔ کیا ہمیشہ سے پڑھتے تھے؟“

”نہیں، جیل میں آنے کے بعد شروع کی۔“

”تو آپ کیوں پڑھتے ہیں نماز۔ اپنے سگے بھائی کے قتل کے الزام۔۔۔“

”وہ میرا سوتیلا بھائی تھا، اپنے فیکٹس درست رکھو۔“

احمر نے بہت حیرت سے اسے دیکھا۔ ”مطلب وہ آپ کو پسند نہیں تھا؟“

”صرف تمہاری غلطی درست کر رہا ہوں، زیادہ اسٹہنی نہ ہو (زیادہ چپکونہیں!)۔“

”تو کیوں پڑھتے ہیں آپ نماز؟“

”مجھے خود نہیں پتہ“ وہ بہت دیر بعد بولا۔ ”کچھ دن پڑھتا ہوں جوش سے، پھر ڈھیلا پڑ جاتا ہوں، اور کئی دن یوں گزر جاتے ہیں جیسے اندھیری سرنگ میں ہوں۔ پھر کچھ دن پڑھتا ہوں۔ تب اپنا آپ بہت نیک لگتا ہے۔ ہلکا اور پارسا۔ مگر پھر ڈھیلا ہو جاتا ہوں اور یہ

ہاں، نہ پڑھنے کا چکر کبھی ختم ہی نہیں ہوتا۔ چاہوں تو ہر وقت پڑھوں، میرے اندر بہت اسٹیمنا ہے۔ مگر میری نماز مجھ پہ کوئی فرق نہیں ڈالتی۔
”ماہر ادل سخت ہو گیا ہے۔“

”اس نے بھی یہی کہا تھا۔“ چت لینے احمر نے ہولے سے کہا تو فارس چونکا۔

”کس نے؟“

”چڑیل نے۔ پچھلے سال آیا تھا میں، اور نگزیب صاحب کے کہنے پہ آپ کی پیشی دیکھنے۔ تب جب انہوں نے چڑیل کو گواہی کے

لہ باایا تو اس نے بھی یہی کہا۔“

”کون چڑیل؟“

”اوہو، پراسیکوٹر زمر۔ گھنگریا لے بالوں والی چڑیل۔“ فارس کے ابرو تن گئے، ناپسندیدگی سے گردن موڑ کر اسے دیکھا۔

”بکومت۔“ مگر اس نے نہیں سنا۔ وہ چھت کو دیکھتا کہہ رہا تھا۔

”جب استغاثہ نے اس سے اس کی حالت کا پوچھا تو اس نے کہا میرے پاس کھونے کو کچھ نہیں بچا، میری نماز بھی نہیں۔ کیونکہ اب

میں نماز کے آخر میں دعائیں مانگتی۔ میرے حادثے نے میرا دل، میری زندگی، میری نماز، ہر شے کو مردہ کر دیا۔“

فارس چپ رہا۔ چہرہ واپس پھیر لیا۔ نگاہیں چھت پہ جا نکلیں۔

”میں بھی پانچ وقت کی نماز پڑھنا چاہتا ہوں، اچھی اور لمبی نماز، زندہ نماز، مگر مجھ سے یہ نہیں ہوتا۔ کیا کروں؟“

”پراسیکوٹر سے پوچھو۔“ اس بات پہ احمر ہنسا۔ باہر پھیلی سردرات ہرگز رتے بل سیاہ پڑتی گئی۔

”اچھا سنیں۔ آپ کا کیس کیسا جا رہا ہے؟“ احمر نے اسے رخ کر ڈال کر بدلی۔ وہ اس سے کافی فاصلے پہ کمر کے بل لیٹا چھت کو

دیکھ رہا تھا۔ سفید کرتا اندھیرے میں بھی دمک رہا تھا۔

”ڈھائی سال میں تین پیشیاں ہوئی ہیں، کیسا جا رہا ہوگا؟“

”اوہ۔ میری تو چند دن میں چار ہو چکی ہیں۔“

”کیونکہ تم اور نگزیب کا ردار کے آدمی ہو۔“ اس کے اندر تک کڑواہٹ پھیل گئی۔

”نہ کریں یار۔ کیوں ان سے اتنے خفا ہیں؟ وہ برے نہیں ہیں، بس اپنا فائدہ اوپر رکھا انہوں نے۔“

”اور وہ بھی تمہارے کہنے پہ۔“ تلخی سے نگاہ پھیر کر دور لیٹے احمر کو دیکھا۔ ”ویسے اب تک کیا کیا پورنگ کر چکے ہو میرے

بارے میں؟“

”ہاشم سے ملاقات ہی نہیں ہوئی دوبارہ نہ کسی اور نے کچھ پوچھا۔ اگر پوچھے گا تو بتا دوں گا۔“

”کیا؟“

”اتنا ہی جتنا آپ کے بارے میں سارے جیل کو معلوم ہے۔ جھگڑے، پھڈے وغیرہ۔“ وہ لا پرواہی سے ہنسا۔

”اور اگر میں کہوں کہ مجھے اس کیس میں بھی تمہارے سابقہ باس نے پھنسا یا ہے تو ان کو بتا دو گے؟“

احمر ایک دم کہنی کے بل اٹھ کر بیٹھا، حیرت اور اچھنبھے سے اس کا چہرہ دیکھا۔ ”کاردار صاحب نے؟ وہ کیوں پھنسا میں گے

آپ کو؟“

”وہ نہیں۔ ہاشم۔ میں یہ نہیں کہہ رہا کہ اس نے ہی یہ دونوں قتل کروائے ہیں، بس اتنا کہہ رہا ہوں کہ اگر وہ چاہتا تو آج میں

باہر ہوتا۔“

احمد کچھ دیر سوچتا رہا۔ پھر نفی میں سر ہلایا۔ ”نہیں فارس بھائی۔ جن دنوں آپ گرفتار ہوئے تھے میں دن رات کاردار صاحب کے ساتھ ہوتا تھا۔ وہ واقعی آپ کے لئے پریشان تھے، مگر کچھ میری حکمت عملی اور کچھ ان کی اپنی سوچ تھی کہ انہوں نے آپ کے اوپر سے ہاتھ کھینچ لیا۔“

”ایکشن جیتنے کے بعد تو وہ میری مدد کر سکتے تھے نا۔“

”میرا خیال ہے ان کی نظر میں آپ قصور وار تھے۔ ہاں مگر ہاشم نے تو آپ کے لئے بہت بھاگ دوڑ کی۔ میں ان دنوں وہیں تھا نا۔ ہاشم نے بار بار آپ کو بے قصور کہا، اور ان دنوں وہ آفس، جیل، پکھری کے چکر لگا لگا کر نکان کا شکار لگتا تھا مگر اس نے آپ کا ساتھ نہیں چھوڑا۔ ٹھیک ہے آپ اس کو پسند نہیں کرتے، مگر اس کے بارے میں اتنا غلط مت سوچیں۔“ فارس کافی دیر خاموشی سے چھت کودیکھتا رہا۔

”شاید تم درست کہہ رہے ہو۔ شروع میں اس پر شک تھا مگر پھر اتنے سال اس بارے میں سوچا۔ ہمارے جائیداد کے جھگڑے اتنے بڑے نہیں تھے کہ وہ مجھے اندر کرواتے، جب کہ میں ان سے کچھ مانگ بھی نہیں رہا تھا۔ دوسرا ان کی میرے بھائی سے بیوی سے کوئی دشمنی نہیں تھی۔ کوئی بھی چیز ان کی طرف اشارہ نہیں کرتی، مگر.....“

وہ لکھنے بھر کو ٹھہرا۔ احمد دھیان سے اسے سن رہا تھا۔

”مگر آخری فتویٰ دل سے لیا جاتا ہے اور میرا دل ہاشم کے لئے کبھی اچھا نہیں سوچ سکتا۔“

”آپ کو ان کے بارے میں نہیں یہاں سے نکلنے کے بارے میں سوچنا چاہیے۔“

”تو کیا کروں؟ جیل توڑ دوں؟“ وہ کوفت زدہ ہوا۔


”اچھا ایک بات تو بتائیں۔“ مگر فارس کو اب احساس ہوا کہ وہ کچھ زیادہ ہی بول گیا ہے۔ فوراً گروٹ بدل لی۔

”چپ کر کے سو جاؤ۔ زیادہ اٹھنی نہ ہو۔“

اس کے انداز پر احمد نے منہ بنایا (ہونہر) اور برے دل کے ساتھ واپس لیٹ گیا۔

”یونو..... میرے بھی کچھ پرزن رائٹس ہیں اور ان میں سب سے پہلی چیز صاف ستھری فضا کا ہونا، ہائی جین والی ڈائٹ کا ہونا،

اور.....“ تھوڑی دیر بعد ”اٹھنی“ پھر شروع ہو چکا تھا۔



مگر یہ قتل کی سازش کہاں سے آنکلی..... وہ لوگ تو تھے میرے خاندان کے ہی

ہاشم کے کمرے میں سینٹرل ہیٹنگ سے کافی گرمائش تھی۔ حنین چپس کھاتے کمپیوٹر پہ کام کر رہی تھی۔ صوفے پہ پیچھے کوئیک لگائے

سعدی کو نیند آنے لگی۔ مگر حنین کی آواز نے جگا دیا۔ وہ چونک کر سیدھا ہوا۔

”آئیں ان کی فونوز دیکھتے ہیں۔“ وہ لچپی سے کہتی ہاشم کے لیپ ٹاپ پہ فونلڈرز کھولے جا رہی تھی۔ سعدی نے اس کے ہاتھ پہ

ہاتھ مارا۔ ”بری بات ہے حنہ، کسی کی ذاتی چیزیں نہیں دیکھتے۔“

”اوکے، آپ آنکھیں بند کر لیں۔“ اس نے پرانی تصویریں کھول لیں، ہاشم کی اسٹین فونرڈ کے دنوں کی۔ تب بھی وہ ایسا ہی تھا، مگر

ذرا رنگ۔ شہرین بھی ان میں تھی۔ کلاس فیلو تھی شاید۔ یا جو نیر۔

”یہ آج کہاں ہے؟“

”اپنی امی کے گھر۔ ہاشم بھائی نے بتایا ہے۔“ سعدی نے لبوں پہ مٹھی رکھ کر جمائی روکی۔ حنین تیز تیز تصویریں آگے کرتی جا رہی

تھی۔ پھر وہ اس سے بھی بور ہو گئی اور واپس ڈرامہ لگا لیا۔ دفعتاً ہاشم کمرے میں داخل ہوا تو حنین نے جھٹ اسکرین پہ اصل کام والی دندا

ماننے کر لی۔

”علیشا کا ابھی تک کوئی جواب نہیں آیا۔ انوار کا کار کا اکاؤنٹ ہیک کرٹے میں ابھی کچھ اور گھنٹے لگیں گے۔“ اس نے اطلاع دی۔ ہاشم نے بس سر ہلایا اور الماری کی طرف آیا۔ سعدی یونہی گردن موڑ کر اسے دیکھنے لگا۔ الماری سعدی کی پشت پہ تھی۔ ہاشم نے دروازہ کھولا تو خانے سامنے آئے۔ تیسرے خانے میں ایک ڈبجیٹل لاک والا سیف نصب تھا۔ ہاشم نے چند ڈبجیٹل ڈبا کر سیف کا دروازہ کھولا، اندر خاندات، چیک بکس، نوٹ، بہت کچھ نظر آیا۔ وہ چیزیں الٹ پلٹ کر کے کچھ ڈھونڈنے لگا۔ سعدی نیند میں ڈوبی آنکھوں سے اسے ہمدردی سے دیکھنے لگا۔

اس نے چیک بک نکالی اور کچھ پیپرز۔ اندر سیف میں ہر چیز بکھر چکی تھی۔ اور سعدی واپس گردن موڑنے ہی لگا تھا کہ، نگاہ میں کچھ اٹکا۔ جیسے سیاہ رات میں کوئی اٹکارہ نظر آئے۔ مگر وہ بلاشبہ ایک دکھتا ہوا اٹکارہ تھا۔ سیف کی دیوار کے ساتھ ایک لفافے سے کچھ جھلک رہا تھا، ایک تصویر کی سفید پشت جس پہ سرخ اور نیلے ننھے ننھے انگوٹھوں کے نشان تھے۔ جیسے پینٹ میں ڈوکر لگائے گئے ہوں۔ بس ایک جھلک دکھائی دی اور ہاشم نے سیف بند کر دیا، پاسور ڈبا کر لاک کیا اور باہر نکل گیا۔

اور سعدی یوسف کی ساری دنیا وہیں ٹھہر گئی۔ نیند کھل چکی تھی۔ وہ سالوں بعد اب جاگا تھا۔ ”خند۔۔“ اس کو اپنی آواز کونوئیں سے آتی محسوس ہوئی۔ ”تمہیں یاد ہے جب میں دادی کی ڈبچہ پہ آیا تھا پاکستان، وارث ماموں کی ڈبچہ سے پچھلے ماہ پہلے شاید۔ تب میں ان کی بیٹیوں کی ایک تصویر لایا تھا جس کی بیک پہ پینٹ میں ڈبو کر ان دونوں کے انگوٹھوں کے نشان ثبت کیے تھے؟“

”جی۔ وہ آپ نے وارث ماموں کو دے دی تھی۔ اور انہوں نے اسے اپنے لیپ ٹاپ کی الٹی طرف کارڈ ہولڈر میں ڈال دیا تھا تاکہ ان کے پاس رہے ہر وقت۔“ حنین مصروف سی کیز دباتی کہے جا رہی تھی۔ اس کو لگا وہ سانس نہیں لے پائے گا۔

”وہ۔۔ وہ تصویر اب کہاں ہوگی؟“

”کیا ہو گیا ہے بھائی؟“ وہ کھٹ کھٹ ٹائپ کرتی بولی۔ ”ماموں کے قاتل ان کا لیپ ٹاپ لے گئے تھے، اب تک تو انہوں نے وہ سب تباہ بھی کر دیا ہوگا، سنبھال کر تھوڑی رکھی ہوگی۔“

سعدی کی مری مری نگاہیں بند الماری پہ مرکوز ہوئیں۔ چہرہ سفید پڑ رہا تھا۔

”ہاشم اور میرے لیے کوشش کرے؟ ناممکن!“ کہیں ماضی سے فارس کی جھنجھلائی ہوئی آواز گونجی۔

”مجھے ہاشم پہ شک ہے۔ اسی کا ہاتھ ہوگا اس میں۔“

”ہاشم چاہتا تو میں باہر ہوتا۔ میں باہر اس لیے نہیں ہوں کیونکہ اس نے چاہا ہی نہیں۔“

”ماموں کہہ رہے تھے انہیں ہاشم بھائی پہ شک ہے۔ ماموں کو ایسا نہیں سوچنا چاہیے۔“

”میں فارس کی وجہ سے اپنی بیوی اور بچی کو وقت نہیں دے پارہا۔“

”ہاشم کو میرے افسیر کے بارے میں پتہ چل گیا، دیکھو کیا کیا اس نے میرے ساتھ۔“

اس کو لگا اس کے ہاتھ کپکپا رہے ہیں۔ سردی بڑھ گئی تھی۔ وہ بالکل سن سا بیٹھا تھا۔ بلکیں بھی نہیں جھپک پارہا تھا۔

”وہ تصویر... تمہیں واقعی یاد ہے حند کہ ماموں کے لیپ ٹاپ کے کارڈ ہولڈر میں ہی تھی؟“

”جی۔ مگر آپ کو کیوں خیال آیا اچانک؟“ وہ ایک دم چونک کر اسے دیکھنے لگی۔ وہ سنبھل کر پھیکا سا مسکرایا۔

”یونہی۔ تمہارا کام کہاں تک پہنچا؟“

”ہو رہا ہے۔ ویسے آپ کو یہ بات عجیب نہیں لگی کہ نوشیرواں بھائی کا انخواہی دنوں میں کیا گیا جب خاور یہاں نہیں تھا۔ اور نگزیب انکل نے بتایا تھا مجھے کہ خاور ان کے آفس اور گھر کا کمپیوٹر جنینیس ہے! ویسے یہ کاردارز کا کاروبار کیا ہے؟“

”یہ ایک کارٹیل کو ہیڈ کرتے ہیں۔“

”کارٹیل کیا ہوتا ہے؟“

”فضول سوال مت پوچھو تمہیں پتہ ہونا چاہیے کیا ہوتا ہے۔“ وہ ایک دم چڑ کر بولا۔ دماغ اتنا الجھا ہوا تھا کہ حنین کی باتیں بے زار کر رہی تھیں۔ اس نے جواب میں زور سے ہونہہ کہہ کر رخ پھیرا۔

”میری تو یہ جواب آپ سے کچھ پوچھوں یا بتاؤں۔ ہونہہ!“

ہاشم کے قدموں کی آواز آئی تو وہ ذرا سنبھل کر بیٹھا۔ ہاشم اندر آیا۔ وہی پریشان، نینس چہرہ لیے۔ سعدی کے پیچھے آ کر الماری کھولی۔ سعدی نے اب کے گردن نہیں موڑی۔ سامنے ڈریسنگ مرر لگا تھا۔ وہ آئینے میں ہاشم کو دیکھتا رہا۔ اس نے سیف کا کوڈ دبایا۔ چار ہندسے۔ سعدی نے دماغ میں فیڈ کیے۔ سیف کھلا تو اس نے کاغذات واپس رکھے اور اسے بند کیا۔ پھر سے کوڈ دبایا۔ سعدی نے اب کے پکا یاد کر لیا۔ وہ اس کی تاریخ پیدائش تھی۔

وہ چلا گیا اور سعدی کتنی ہی دیر حنین کے ساتھ خاموش بیٹھا رہا۔ اس کا کام جاری تھا۔ وہ بھائی کے چہرے کو دیکھ بھی نہیں رہی تھی۔ وہ بس چپ چاپ بیٹھا رہا۔ کتنی ہی پرانی باتیں یاد آئیں۔ امی کہتی تھیں، ہاشم کا وکیل کیوں ان کو ہر دفعہ ٹال دیتا ہے، کیوں وہ کچھ ٹھوس نہیں کر رہا، اور وہ ہر بات عدالتی نظام پر رکھ دیتا۔ تب آنکھوں پر اعتماد کی پٹی بندھی تھی۔ اب اس میں سوراخ ہو رہے تھے۔

کیا پتہ ہاشم نے وہ لیپ ٹاپ وارث کے قاتلوں سے حاصل کر لیا ہو اور وہ تصویر رکھ لی ہو مگر اس نے ہمیں کیوں نہیں بتایا۔ کیا پتہ اس میں کچھ ایسا ہو جو فارس کے لیے نقصان دہ ہو۔۔۔ مگر اس نے ہمیں کیوں نہیں بتایا...؟ ہر توجیح کے آخر میں وہ الجھ جاتا۔ ہاشم نے کچھ سوچ سمجھ کر فیصلہ کیا ہو شاید، کچھ تو سوچا ہوگا۔ کیا پتہ یہ کوئی اور تصویر ہو، اس کی اپنی بیٹی کی، مگر نہیں، اس کی یادداشت بہت اچھی تھی۔ یہ وہی فوٹو تھی۔

”میں ابھی آئی۔“ حنین ایک دم اٹھی اور باہر چلی گئی۔ اس نے کچھ نہیں پوچھا۔ بس یونہی چپ سا بیٹھا رہا۔ پھر ایک دم چونک کر

سراٹھایا۔۔

وہ کمرے میں اکیلا تھا۔ گردن ادھر ادھر موڑی۔ پھر آہستہ سے اٹھا اور الماری کی طرف آیا۔

اس کی تربیت، اس کا ایمان، سب کہہ رہے تھے کہ کسی کالا کرکھولنا گناہ ہے مگر اس کا دل کہہ رہا تھا کہ آخری فوٹو مجھ سے لو، میں کہتا ہوں ایسا کر ڈالو تو کر ڈالو۔ اور دل سے بحث کا وقت ہی نہیں تھا۔ اس نے جلدی جلدی کوڈ ڈالا۔ لاکر کھولا۔ تصویر والا لفافہ سامنے تھا۔ سعدی نے کپکپاتے ہاتھوں سے فوٹو نکالی اور النائی۔

اٹل اور نور۔ اس کے دل کو دھکا لگا۔ یہ وہی فوٹو تھی۔ ہاشم کو بچے پسند تھے۔ وہ بچیوں کی تصویر بتا ہوا نہیں کر سکا تھا۔

وہ جواب تک بے یقینی کے عالم میں تھا، ایک دم سے اس کی آنکھوں میں سرخی اترنے لگی۔ لب بھنج گئے۔ مڑ کر دروازے کو دیکھا جس کے پار، نیچے لاونج میں ہاشم بیٹھا تھا۔ ایک لمبے کو اس کا دل چاہا، ابھی جا کر اس کو گریبان سے پکڑے اور اس سے پوچھے کہ اس نے کیوں کیا ان کے ساتھ ایسا؟ اس کا اس سب میں ہاتھ تھا۔ فارس ٹھیک کہتا تھا کیونکہ فارس اس کو جانتا تھا۔ اور سعدی اس کو بالکل نہیں جانتا تھا۔

مگر وہ فارس نہیں تھا۔ اس کو غصے سے بے قابو ہو کر ہاشم کا گریبان نہیں پکڑنا تھا۔ اس کو کچھ اور کرنا تھا۔

اس نے وہ لفافہ نکالا۔ اس میں مزید بھی کچھ تصویریں تھیں۔ وہ ان کو دیکھتا گیا اور دل ہر ایک پہ ڈوبتا گیا۔

وہ اس ریسٹورانٹ میں فائرنگ کے فوراً بعد کی تھیں۔ خون میں لت پت زمر، ابھی لوگ بھی اکٹھے ہونا شروع نہیں ہوئے اور... وہ اوپر سے لی گئی تھیں۔ اوپر ہٹل کے کمرے کی کھڑکی سے۔

سعدی کی آنکھوں سے نیند اب تک بالکل غائب ہو چکی تھی۔ وہ ساکت سانس رو کے ایک کے بعد ایک تصویر دیکھ رہا تھا۔ اس نے مالدار، پیشہ ور قاتل اپنے شکار، اپنی مہارت کی تصاویر اپنے پاس سنبھال کر رکھتے ہیں، اور فخر سے اپنا بے عیب کام دیکھا کرتے ہیں، مگر اسے لہان آیا تھا۔

لفافے کی آخری چیز ایک فلیش ڈرائیو تھی۔ سعدی نے اسے الٹ پلٹ کر دیکھا۔ اس پہ کوئی ٹیگ نہیں لگا تھا۔۔۔

باہر نکل کر حنین نے ریٹنگ کے اوپر سے جھانکا۔ ہاشم نیچے صوفے پہ بیٹھا انگلیوں سے پیشانی مسل رہا تھا۔ سر اٹھایا تو حنہ نے اشارہ کیا: "ابرات مسلسل کچھ بول رہی تھی اور نگزیب فون پہ بات کر رہے تھے۔ ہاشم اس کے اشارہ کرنے پہ اٹھ کر اوپر آیا۔ جس وقت سعدی لا کر روز دہا رہا تھا، وہ دونوں بند دروازے کے آگے کھڑے تھے۔

"نوشیرواں بھائی کا کمرہ کون سا ہے؟ مجھے چیک کرنا ہے کہ ان کا کمپیوٹر ہیک تو نہیں کیا گیا؟"

"لیپ ٹاپ تو وہ ساتھ لے کر گیا تھا، مگر وہ زیادہ ڈیک ٹاپ استعمال کرتا ہے۔" ہاشم ساتھ والے کمرے میں داخل ہوا تو وہ پیچھے الٹی۔ اس نے جتی جلائی اور کمپیوٹر ٹیبل کی طرف اشارہ کیا۔ (عین اس وقت سعدی دیوار کے پار لاکر میں سے تصویریں نکال کر دیکھ رہا تھا)

"دیکھ لو جو دیکھنا ہے۔" تکان سے اشارہ کیا۔ وہ فوراً آگے جا کر کرسی پہ بیٹھی اسے آن کیا۔

"آخری دفعہ آپ کی کب بات ہوئی تھی ان سے؟ انخوا سے پہلے؟"

"انخوا سے شاید پچھ سات گھنٹے پہلے بات ہوئی تھی۔ وہ Seoul میں تھا اور شاؤنگ کر رہا تھا۔ خوش تھا۔ وہ اداسی سے مسکرایا۔

"ہوں۔ اچھا اس کمپیوٹر کا پاسورڈ کیا ہے؟"

"پتہ نہیں۔" ہاشم نے شانے اچکائے۔ تھکا تھکا سا وہ صوفے پہ گر سا گیا۔ دروازہ پورا کھلا تھا۔ نیچے سے جواہرات کے بولنے کی آواز نواز آرہی تھی۔

"اوکے جو بھی ہے۔ اڑا دیتی ہوں۔" ایڈمنسٹریٹر پہ پاسورڈ نہیں تھا، سو اس نے آسانی سے کمپیوٹر کھول لیا۔ اب وہ خاموشی سے کیز ہال کا کام کرنے لگی۔

"کیا آپ لوگ پیسے دے رہے ہیں؟ میرا مطلب ہے ابھی آپ اپنے لاکر سے کچھ نکال رہے تھے۔"

"ڈیڈ دے رہے ہیں۔ پیسے شیرو سے بڑھ کر نہیں ہیں۔" وہ بند آنکھوں کو مسل رہا تھا۔

"آپ کسی اور سے رابطہ کرنے کی کوشش تو کریں۔ کیا معلوم وہ آپ کے کمپیوٹر ز اور فون ٹیپ نہ کر رہے ہوں۔ یہ صرف ایک خالی

ٹولی دہمکی ہو۔ آپ کے تو اتنے کانٹیکٹس ہوں گے۔"

"اونہوں۔ میں اپنے بھائی کی زندگی پہ رسک نہیں لوں گا۔ ایک دفعہ وہ واپس آجائے، پھر میں ان لوگوں کو دیکھ لوں گا۔"

"آپ کب ہیں۔ آپ کو اپنے بھائی کو بچانے کا موقع مل گیا۔ کاش ہمیں بھی ملتا، ماموں کو بچانے کا، تو ہم بھی ہر رقم دے دیتے۔" وہ

ناپ کرتی کہہ رہی تھی۔ دوسری جانب خاموشی رہی تو حنین نے گردن موڑ کر دیکھا۔

وہ صوفے پہ بیٹھا اسے دیکھ رہا تھا۔ آنکھوں میں اتنی بے بسی اور کرب تھا کہ حنہ کے دل کو کچھ ہوا۔

"سوری، میرا مطلب آپ کو دکھی کرنا نہیں تھا۔" مگر ہاشم نے آہستی سے نفی میں سر ہلایا۔

"آئی ایم سوری بچے۔ میری ہر اس چیز کے لئے جس نے تمہیں دکھ دیا ہو۔" وہ ایک دم بہت ڈسٹرب نظر آنے لگا تھا۔ "علیشا کا

معاملہ میں نے غلط طریقے سے ہینڈل کیا۔ پھر ابھی بھی میں تم پہ غصہ کر گیا۔ مجھے تمہارے ساتھ ایسا نہیں کرنا چاہیے تھا۔ آئی ایم سوری بیٹا۔“ آنکھیں بند کیں، انگلیوں سے پیشانی مسلتا رہا۔ حنین ہاتھ روک کر اسے دیکھے گئی۔

”میں نے جو بھی کہا، پریشانی میں کہا۔ میں اپ سیٹ ہوں۔ میرا بھائی مجھے بہت عزیز ہے۔ میں بہت اپ سیٹ ہوں۔“ اب وہ پھر سے بند آنکھوں کو مسل رہا تھا۔ حنین دم سادھے اسے تک رہی تھی۔ پھر ہاشم نے آنکھیں کھولیں۔ بہت امید بے بسی اور آس سے اسے دیکھا۔ ”اگر خاور ہوتا تو میں کبھی ایک چھوٹی بچی سے درخواست نہ کر رہا ہوتا، مگر میں اس وقت بالکل مفلوج ہوں۔ حنین...“ مدہم تھکی آواز میں وہ کہتا گیا اور وہ سانس روکے سنے گئی۔ ”تم کچھ بھی کرو، بس میرے بھائی کو اذیت دینے والوں کا پتہ کر دو مجھے۔ کر دو گی نا؟“

اس نے ہاشم کو پہلی دفعہ اتنا کمزور دیکھا تھا۔ اس نے شاید ہاشم کو دیکھا بھی پہلی بار تھا۔ اس طرح۔ اس نظر سے۔ اور یہ وہ لمحہ تھا جب ہاشم کے لئے حنین ذوالفقار یوسف خان کا دل پلٹ گیا تھا۔

اور یہ وہ لمحہ تھا جب متصل کمرے میں کھڑے، لا کر میں سے تصویریں نکال کر دیکھتے سعدی ذوالفقار یوسف خان کا ذہن ہاشم کے لئے پلٹ گیا تھا۔

ان دونوں کے احساسات سے بے خبر ہاشم اپنی کمزوری اپنے بھائی کو کسی دوسرے کے ہاتھ پا کر خود کو بہت بے بس محسوس کرتے ہوئے شیر وکے کمرے کے کاؤچ پہ نڈھال بیٹھا تھا۔

حنین نے آہستگی سے رخ پھیر لیا۔ اس کے اپنے ہاتھ ذرا سے کپکپائے تھے۔ پھر اس نے کچھ پیپر ز پرنٹ کیے، کمپیوٹر آف کیا اور صوفی کی طرف گھومی۔

”آپ پریشان مت ہوں۔ وہ علیشا نہیں ہے، علیشا ایسا کبھی نہیں کر سکتی۔ وہ ایک کمزور لڑکی ہے۔ میں یہ بھی نہیں چاہتی کہ آپ مجھ سے ایکسیکیو ز کریں، آپ بڑے ہیں، آپ نے وہی کیا جو آپ کو ٹھیک لگا۔ مگر ایک دفعہ آپ کو علیشا کے بارے میں سوچنا چاہیے۔ اس کو پیسے دینے سے آپ کی دولت کم نہ ہو جاتی، جیسے انخوا کاروں کو دینے سے کم نہیں ہوگی۔“ مدہم سا کہہ کر وہ باہر نکل آئی۔ ہاشم نے معلوم نہیں سنا بھی تھا یا نہیں۔

وہ واپس کمرے میں داخل ہوئی تو سعدی نے چونک کر سر اٹھایا۔ وہ ہاشم کا لا کر کھولے کھڑا تھا۔ حنین کو پہلے تو جھٹکا لگا، پھر گڑ بڑا کر جلدی سے دروازہ بند کرتی قریب آئی۔

”یہ آپ کیا کر رہے ہیں؟“

”یہ فلیش چاہئے تھی مجھے۔“ جلدی سے وہ لفافہ، جس میں وہ تصاویر ڈال چکا تھا، واپس رکھا، لا کر بند کیا اور اس کی طرف گھوما۔ ”مجھے اس کو کا پی کرنا ہے۔ مت پوچھو یہ کیا ہے، بس میرے آفس کی چیز ہے۔ مجھے پتہ ہے یہ غلط ہے مگر تمہارے پاس کوئی ڈیوائس ہے جس پہ میں یہ کا پی کر سکوں؟“

حنین نے سر جھٹکا، اس ایک پرفسوں لمحے کا اثر زائل کیا، اور گہری سانس لے کر، مشکوک نظروں سے بھائی کو دیکھتی آگے آئی۔ ہاشم کی اسٹڈی ٹیبل کی دراز کھولی، ادھر ادھر ہاتھ مارا اور واپس مڑی تو ہاتھ میں یو ایس بی تھی۔

”کیا یاد کریں گے، کس سخی سے پالا پڑا تھا۔ کا پی کر لیں، کچھ دن بعد آکر چپ چاپ رکھ دینا۔“

عام حالات میں اس چوری پہ ڈانٹ دینے والے سعدی نے چپ چاپ اسے لیپ ٹاپ میں لگا لیا۔

”اس میں ان کے کارٹیل کے کچھ ڈاکومنٹس ہیں۔ میرے پروجیکٹ کے لیے فائدہ مند ہیں“

”کارٹیل کیا ہوتا ہے؟“ وہ جو پیس اٹھا کر کھانے لگی تھی، رکی۔ پھر سر جھٹکا۔ ”خیر، نہیں بتانا بالکل بھی، اب آپ مجھے کچھ نہ بتایا

’ہاں میں بھی نہیں بتاؤں گی کچھ۔‘

’سرنہ کھاؤ میرا۔ باہر جا کر مسز کاردار کے پاس بیٹھو۔‘ وہ اس فلیش کو کاپی کر رہا تھا، جیسے ہی کام ختم ہوا، اس نے اصلی فلیش نکالی، اور اسے واپس لا کر میں رکھ دیا۔ جب پلٹا تو وہ ہنوز بیٹھی تھی۔ چپس اٹھا اٹھا کھانے میں رکھتی ہوئی۔

’تم جاؤ بھی اچھا نہیں لگتا جب سے آئے ہیں ان کو ایک لفظ تسلی کا نہیں بولا۔‘

’اوکے!‘ وہ مشکوک نظروں سے اسے دیکھتی انھی اور باہر آ گئی۔

ہاشم اب بیڑھیاں اتر رہا تھا۔ حنین نے دروازہ بند کر دیا اور اس کے ساتھ نیچے اتر آئی۔ جواہرات اور اورنگزیب مخالف صوفوں پہ لائند سے بیٹھے تھے۔ پوری رات کی ذہنی اذیت نے تھکا دیا تھا۔

’ڈونٹ وری انکل، ایک دفعہ نوشیرواں بھائی بخیریت گھر پہنچ جائیں تو میں رقم کوٹریس کر لوں گی۔‘

جواہرات نے تیز نظروں سے اسے گھورا۔ ’اور کیا اس میں اسی لڑکی کا ہاتھ ہے؟‘

’نہیں اس کے ہاتھ اتنے لمبے نہیں ہیں۔‘ اس نے شانے اچکا دیے۔ پھر قریب سے گزرتی میری آنسو کو روکا۔ ’سنو تمہارے فش

تھارتیا نہیں ہوئے ابھی تک؟‘

’بس میں لا ہی رہی تھی۔‘

’ویسے آج کل میں ایک کورین ڈرامہ دیکھ رہی تھی 49 Days۔ اس کا ایک فلپائی ورژن بھی عنقریب بننے لگا ہے کیا تمہارے ملک میں بھی کے کلچر مشہور ہے؟‘

’بہت زیادہ۔‘ میری نے اس کو دیکھا، پھر سلگتی نظروں سے خود کو گھورتی جواہرات کو اور جلدی سے وہاں سے کھسک لی۔

اندر بیٹھا سعدی اب ہاشم کے لیپ ٹاپ کو کنگھال رہا تھا۔ کچھ تو ملے گا۔ سرسری سا ایک ایک فائل کھولتا، وہ مایوس ہونے لگا تھا۔۔۔ بالآخر چند ڈاکومنٹس ملے جن کے نام نہیں تھے، صرف نمبرز تھے اور وہ لاکڈ تھے۔ انہی میں کچھ تھا۔ اس نے ان کو کاپی کرنے کی کوشش کی مگر یہ ناممکن تھا۔ اب کیا کرے؟ اور تبھی انو اکاروں کا اگلا پیغام آیا۔

پیغام بڑھ کر سعدی تیزی سے باہر یلنگ پہ آیا۔ نیچے سب بیٹھے تھے۔ حنین بھی ٹانگ پہ ٹانگ رکھے، پاؤں ہلاتی، موبائل پہ پٹن دبا

رہی تھی۔

’ان لوگوں کا نیا پیغام آیا ہے۔ پیسے مل گئے ہیں نوشیرواں چار سے پانچ گھنٹے تک پہنچ جائے گا مگر اس کے پہنچنے تک وہ نہیں

ہاجے کہ ہم کسی کو خبر کریں۔‘ وہ لیپ ٹاپ لئے نیچے اترتے ہوئے بتا رہا تھا۔ فلیش جیب میں تھی اور چہرے پہ گہری سنجیدگی تھی۔ ذہن ابھی تلب الجھا تھا۔

سب خاموش رہے۔ سعدی حنہ کے ساتھ آکر بیٹھ گیا۔ وہ لیپ ٹاپ گھنٹوں پہ رکھے، پھر سے کام کرنے لگی۔ چونکہ اسکرین حنین کی اہل طرف تھی تو کانوں میں ایئر فونز لگا دیے اور ڈرامے کی قسط چلا دی۔

’اور شیرو کے آنے تک وہ لوگ بہت دور جا چکے ہوں گے۔‘ اورنگزیب بے بسی بھرے غصے سے بڑبڑائے۔ جواب میں جواہرات

اور ہاشم ایک ساتھ بولنے لگے۔ سعدی نے ہاشم کو دیکھا تو دل نرم پڑنے لگا۔ وہ اتنا پریشان اتنا ٹوٹا ہوا لگ رہا تھا اور وہ اس کے بارے میں کیا پتہ رہا تھا؟ کیسے اس کے لاکر سے کچھ چرا کر لے آیا؟ کیسے کر دیا اس نے یہ سب؟ تبھی اسکرین پہ نظر پڑی۔

’ابھی تو تم کوئی اور ڈرامہ دیکھ رہی تھی۔‘ سعدی نے ہلکے سے سرگوشی کی۔ حنین ایک لمحے کو گڑبڑائی۔

’وہ.... یہ بھی میرا فیورٹ ہے، یونہی دوبارہ دیکھ رہی ہوں۔‘ وہ خاموش رہا۔ الجھی ہوئی نگاہیں اسکرین پہ رہیں جہاں حنین مناظر

آگے آگے کر کے دیکھ رہی تھی۔

”آ..... ہاشم بھائی....“ کوئی گھنٹے بعد سعدی نے اسے پکارا۔ وہ جو درمیان میں اٹھ کر باہر چلا گیا تھا، شیرو کے آنے کی تیاری وغیرہ، ایئر پورٹ، فلائٹس ٹائمنگ چیک کرنے، اب آکر بیٹھا تھا، ذرا چونک کر اسے دیکھا۔

”ہاں بولو۔“

”فارس ماموں کا وکیل کہہ رہا تھا کہ ہمیں اگر وارث ماموں کی فائزل جائیں تو کسی نہ کسی طرح ہم ان کے اصل قاتلوں تک پہنچ سکتے ہیں؟“

ہاشم ابھی تک شدید پریشانی کا شکار تھا، اس نے ذرا سے شانے اچکائے۔

”مشکل ہے، اب کہاں ملیں گی اس کی فائزل۔ اتنا عرصہ گزر گیا۔ تم کو کوشش کر لو مگر مشکل لگتا ہے۔ سمجھ رہے ہونا؟“

”جی بالکل، سمجھ رہا ہوں اب۔“ ذرا سا اثبات میں سر ہلایا، ہاتھ سے نامحسوس انداز میں جیمز کی جیب کو چھوا جہاں فلیش موجود

تھی۔ ہاشم اب موبائل دیکھنے لگا۔ اور سعدی کا ہے بگا ہے ایک سنجیدہ نظر اس کے چہرے پہ ڈال لیتا۔ بار بار وہ دل میں ہاشم کی طرف صفائی پیش کرتا تھا، وہ ساری صفائیاں دم توڑنے لگیں۔ رات کی تاریکی میں اس کے اعتماد کا خون بھی آہستہ آہستہ رسنے لگا، اور رس رس کر بالآخر اس نے اعتماد کے لاشے کو ادھ موا کر دیا



اس کے اپنے گھر کا صفایا دن کو کیسے ہو پایا وہ جو شب بھر شہر کی خود نگرانی کرتا رہتا ہے صبح سورج نکلنے اور ہر سورشنی پھیلنے تک وہ لوگ وہیں لاؤنج میں بیٹھے رہے۔ ناشتے کی ٹرائیز اب میری اور فیو نالے کر جا رہی تھیں جب بیرونی دروازے پہ پل چل چکی۔ ہاشم شیرو کو ایئر پورٹ سے لے کر آ گیا تھا۔ جواہرات اور اورنگزیب تیزی سے اس کی طرف لپکے۔ سعدی ہنوز خاموش سوچ میں ڈوبا بیٹھا تھا، اور حنین، وہ جس کے گھونٹ گھونٹ پتی، تیکھی نظروں سے دونوں ماں باپ کو اپنے بیٹے کو گلے لگاتے دیکھتی رہی۔ وہ واقعی تکان کا مارا لگ رہا تھا، ماتھے کے زخم پہ بینڈیج لگا تھا۔ آنکھیں روئی روئی تھیں۔ زبردستی مسکراتا، ماں سے گلے لگ کر الگ ہوا تو ان دونوں بہن بھائی کو بیٹھے دیکھ کر چونکا، پھر فوراً ہاشم کی طرف دیکھا۔

”حنین کمپیوٹرز میں اچھی ہے، ہم ان لوگوں کو ٹریس کرنے کے لئے اس کی خدمات لے رہے تھے۔“ اس نے وضاحت دی۔

”تو کیا آپ نے پیسے واپس حاصل کر لئے۔“ وہ حیرت سے پوچھتا صوفے پر بیٹھا۔ اورنگزیب ایک طرف اور جواہرات دوسری طرف بار بار نرم آنکھوں کو پونچھتی۔ اورنگزیب گو کہ اپنے تاثرات کو سخت رکھ کر ہی بیٹھے تھے، مگر اندر سے وہ نرم پڑ چکے تھے۔

”نہیں!“ ہاشم مسکراتے ہوئے (بالآخر) اور واپس آتے اعتماد کے ساتھ سامنے والے صوفے پہ بیٹھا۔ ”ہم تمہارے آنے سے پہلے ان کا تعاقب کر کے تمہاری جان خطرے میں نہیں ڈال سکتے تھے۔ مگر حنین کہہ رہی ہے کہ وہ ان لوگوں کو ٹریس کر سکتی ہے۔“

”تو کیا ان دونوں کو کال کرنے پہ انہوں نے مجھے یہ نرم دیا؟“ بگڑ کر کہتے اس نے پیشانی کے زخم کی جانب اشارہ کیا۔ اسے سعدی کا یہاں ہونا سخت ناگوار گزر رہا تھا۔ جواہرات نے اس کا ہاتھ اپنے ہاتھوں میں دبایا۔

”ہاشم نے تو بس یونہی ان کو بلالیا....“ ساتھ ہی جتنی نظر حنین پہ ڈالی اور پھر شیرو کے ماتھے کے بال ہٹا کر بینڈیج ٹھیک کرنے لگی۔ وہ ایک دم بہت خفا نظر آنے لگا تھا۔

”آپ لوگوں نے مجھے بچانے میں اتنی دیر کیوں لگائی؟ جانتے ہیں میرا کیا حال تھا ادھر؟ کتنا خوف میں نے محسوس کیا؟ کیا پیسے مجھ

سے زیادہ اہم تھے؟“

”ایسا نہیں ہے شیرو۔“ اور نگزیب نے بھی ہولے سے اس کے کندھے پہ ہاتھ رکھا۔ مگر اس نے کندھا جھٹک دیا۔ حنین نے جوس کا گاس رکھا، اور کھٹکھاری۔

”آپ نے ان کی شکلیں تو دیکھی ہوں گی نوشیرواں بھائی؟“

”ہاں!“

”چلیں یہ اچھا ہوا کیونکہ ویسے ان لوگوں کو ٹریس کرنا مشکل ہے۔ اصل میں میری کوریا کے ایک پولیس چیف سے بات ہوئی ہے۔ (سعدی نے چونک کر حنہ کو دیکھا جو پورے اعتماد سے نوشیرواں کو دیکھتی کہہ رہی تھی۔) ان کو دو لوگوں پہ شک ہے۔ یہ دونوں نامور مجرم ہیں اور دونوں کل رات امریکہ منتقل ہو گئے ہیں، افسوس کہ اب نہ ہم ان سے رقم واپس لے سکتے ہیں نہ ہی ان کو پکڑ سکتے ہیں۔ آپ بس ان دونوں کی تصویریں دیکھ کر کنفرم کر دیں کہ آپ کو پکڑنے والے گروہ کا سرغذ کون تھا۔ حیران مت ہوں ہاشم بھائی، مجھ سے زیادہ کورین لوگوں کو کون جانتا ہے؟“ اس نے دو پرنٹ آؤٹ سامنے کیے۔ دو کورین مردوں کے کلوز اپ سب کے سامنے ہوئے۔

ہاشم بے چینی سے آگے ہوا۔ ”مجھے بتائے بغیر تم کیسے کسی سے بات کر سکتی ہو؟ اگر وہ شیر و کونقصان پہنچاتے تو؟۔“

سعدی نے ایک چبھتی ہوئی نظر ہاشم پہ ڈالی۔ مگر بولا کچھ نہیں۔ کیا صرف شیر و کی جان اہم تھی؟ اور امل اور نور کے لیے کوئی اہم

نہیں تھا؟

”بتاتی ہوں، پہلے شیر و بھائی کنفرم تو کر دیں کہ ان میں سے کون تھا وہ۔“ نوشیرواں نے باری باری دونوں کے چہرے دیکھے پھر

دائیں والے پہ ٹھہرا، آنکھیں کھلیں۔

”یہی تھا۔ بالکل یہی تھا۔“

”شیورا!“ حنین نے غور سے اس کی آنکھوں میں دیکھا۔

”سو فیصد۔ مگر اب یہ کہاں ہوگا؟“

حنین نے گہری سانس لی، جیسے کندھوں سے کوئی بوجھ اتر گیا ہو۔ اور پھر مسکرائی۔ شرارت سے، معصومیت سے۔

”یہ آج کل امریکہ میں ہے، فلم کی شوٹنگ کے لئے۔ اوہ سوری، شیر و بھائی، مگر یہ Lee Min Ho ہے۔ کوریا کا دوسرا بڑا ایکٹر۔

یہ پہلی تصویر اس کی پلاسٹک سرجری سے پہلے کی ہے، دوسری سرجری کے بعد کی۔“

کمرے میں ایک دم خاموشی چھا گئی۔ کسی کو اس کی بات سمجھ میں نہیں آئی تھی۔ نوشیرواں کا رنگ سفید پڑنے لگا۔

”نوشیرواں بھائی آپ خود بتائیں گے یا میں بتاؤں کہ اپنے آپ کو آپ نے خود ہی انخوا کیا تھا۔ اور وہ تاوان کی رقم، وہ بھی آپ کے

ہی اکاؤنٹ میں ہے۔“ جو اہرات کا شیر و کا کندھا مسلتا ہاتھ رک گیا۔ اور نگزیب بے اختیار آگے کو ہوئے، اور ہاشم بالکل ساکت بیٹھا رہ گیا۔

”کیا... بک... واس ہے؟“ شیر و ہکلا یا۔ بے یقینی سی بے یقینی تھی۔

”سارے ذہین لوگوں کا ایک مسئلہ ہوتا ہے۔ انہیں لگتا ہے کوئی ان کو بے وقوف نہیں بنا سکتا۔ اسی لئے میں نے اپنے شک کی

تصدیق کا انتظار کیا۔ جو کہ اب ہو گیا۔“ تصویریں لہرائیں۔

”یہ مت کہیے گا کہ سارے کورین ایک سے لگتے ہیں تو آپ نے غلط بندے کی تصویر کی تصدیق کر دی۔ کورین بھی اتنے ہی مختلف

ہوتے ہیں جتنے کہ ہم۔“

”تم... کیا کہہ رہی ہو تمہیں خود بھی علم ہے؟“ جو اہرات دانت پیستی فرمائی۔ سعدی بالکل چپ بیٹھا تھا۔

”مجھے ہی تو علم ہے سزا کاردار۔ شیر و بھائی کبھی بھی اچھے کر مثل نہیں بن سکتے کیونکہ انہوں نے چند غلطیاں کر دیں۔ جو پہلی ویڈیو

بھجی، تاوان کی رقم کے لئے اور دوسری جس میں ماتھے پہ زخم تھا، دونوں میں ان کا رونا مجھے، سوری مگر ادا کاری لگتا تھا اور یونو، میں اتنے ملکوں اور کلچرز کے ڈرامے دیکھ چکی ہوں کہ ادا کاری کو مجھ سے بہتر جج نہیں کر سکتے آپ لوگ۔ سو میں نے ویڈیوز کی تاریخ چیک کی۔ وہ دونوں تین دن پرانی تھیں زخم والی بھی۔ شیر و بھائی کو اندازہ تھا کہ ہاشم بھائی اپنے جانے والوں کو فون ضرور کریں گے اس لئے انہوں نے دو ویڈیوز تیار کر لیں۔ انہوں نے چند گھنٹے پہلے اگر ان کی ہاشم بھائی سے بات ہوئی تھی تو یہ ویڈیوز تو اس سے بھی پہلے کی تھیں۔ سو ظاہر ہوا کہ جعلی تھیں۔ مگر آپ کو یہ ویڈیوز کوریا میں تیار کرنی چاہیے تھیں، کیونکہ.... ایک اور پرنٹ شدہ صفحہ لہرایا جس میں شیر و کی ویڈیو کا اسٹل امیج تھا۔ ”یہ جو آپ کے پیچھے دیوار پہ سوچ نظر آ رہا ہے یہ عام پاکستانی سوچ جیسا ہے، جبکہ کوریا میں سوچ کھوکھلے ہوتے ہیں انڈے کے آدھے چھلکے کی طرح“

پلگ ان کے اندر ڈالا جاتا ہے۔ یہ کورین سوچ نہیں ہے۔ اور.... ویڈیو کا ایک اور اسٹل امیج مسکراتے ہوئے سامنے لائی۔ ”چھت پوکئی فائر الارم نہیں ہے، جبکہ کورین گھروں میں چھت پہ فائر الارم ضرور ہوتا ہے۔ آپ نے لکڑی کا فرش، سلائیڈنگ ڈور، ہر چیز پرفیکٹ رکھی، مگر.... ایک سو گیاہ کورین ڈرامے اور فلمیں دیکھنا کوئی مذاق نہیں ہے۔ سو میں نے آپ کے کمپیوٹر کی ہسٹری چیک کی۔“ ایک اور کاغذ ان کے سامنے میز پہ رکھا۔ اب وہ کھڑے کھڑے، باقی کاغذ ہاتھ میں پکڑے بول رہی تھی اور سب اس کو سن رہے تھے۔ ہکا بکا۔

”پچھلے ہفتے میں یہ وہ تمام ویب سائٹس ہیں جو آپ نے کھولیں، اپنا Fake انہوں نے کے طریقے، وغیرہ وغیرہ۔ اور آپ نے وہ فیک کڈ نیپ والے بہت سے امریکی ڈرامے اور فلمیں بھی دیکھیں، کیونکہ آج کل یہ امیر ماں باپ کے بگڑے بچے کا خود کو انہوں نے لینا ہر دوسرے امریکی ڈرامے میں ہو رہا ہوتا ہے، یہ رہے ان تمام ڈراموں اور فلموں کی لسٹ جو آپ نے ڈاؤن لوڈ کر رکھے تھے۔ اوہ ہاں اور وہ اپنا کان کاٹ کر بیچنے والا آئیڈیا.... وہ ”اسکینڈل“ سے تھا، اس میں ڈوبیل کی بیٹی نے تو واقعی اپنا کان بھیج دیا تھا، مگر مجھے معلوم تھا، اس کی نوبت نہیں آئے گی۔ مگر آپ نے صرف وہ قسط ”دیکھی“ تھی، مجھے تو وہ ”ایک مانسٹر بھی اپنی اولاد سے محبت کرتا ہے“ والا ڈائیلاگ بھی یاد تھا۔“

نوشیر واں دھواں دھوان ہوتے چہرے کے ساتھ بیٹھا تھا جیسے کچھ ڈس گیا ہوا ہے۔ اور نگزیب کے لب بھیج چکے تھے، کنپٹی کی نسیں ابھر آئیں، سرخ ہوتی آنکھوں سے اسے دیکھا۔ ہاشم ابھی تک سن تھا۔

”ایسا کچھ نہیں ہے۔ جھوٹ بولنا بند کرو۔ میرے ہی گھر میں تم میرے بیٹے کے بارے میں کیا بولے جا رہی ہو۔“ جوہرات غصے سے کانپتی آواز میں بولنے لگی۔ ”اگر ایسا کچھ تھا تو تم اسی وقت بتاتی۔“

”اگر میں یہ سب آپ لوگوں کو تب بتا دیتی تو آپ فوراً شیر و بھائی کو فون کر کے کنفرنٹ کرنا شروع کر دیتے اور یہ واپس ہی نہ آتے! اور ممکن تھا کہ میں ہی غلط ہوتی، تو مجھے تصدیق تو کرنی تھی نا۔ کیوں بھائی؟“ مظلوظ ہونے والے انداز میں آنکھیں گھا کر سعدی کو دیکھا۔ وہ ہر شے سے بے نیاز، چپ چاپ بیٹھا تھا۔ اسے کچھ بھی مزید حیران نہیں کر سکتا تھا۔

باقی سب بھی خاموش تھے۔ ہاشم بالکل شل، اور نگزیب ضبط کیے اور جوہرات بے چین، کبھی ادھر دیکھتی کبھی ادھر۔ نوشیر واں کا چہرہ دھواں دھواں ہو رہا تھا۔ مگر وہ شاک سے نکل آیا تھا۔ بدقت کھڑے ہوتے اس نے چلانے کی سعی کی۔

”میں.... میں تمہارا منہ نوچ لوں گا، تمہاری ہمت کیسے ہوئی کہ مجھ پہ اتنے گھٹیا الزام لگانے کی....“

”تمیز سے بات کرو میری بہن سے۔“ سعدی ایک دم تیزی سے اٹھا۔ سلگتی نظروں سے شیر و کو دیکھا اور پھر حنہ کو۔ ”چلو۔“

”ابھی سے کیوں؟ ابھی تو شیر و بھائی کی کلاس شروع ہوئی تھی۔“ حنین نے منہ بنایا مگر سعدی دروازے کی طرف بڑھ چکا تھا، سواس نے شانے اچکائے، نوشیر واں کو مسکرا کر دیکھتے ہال جھٹکے اور سعدی کے پیچھے ہوئی۔

”آپ لوگ چپ کیوں بیٹھے ہیں؟ اس پاگل کو کسی نے ٹوکا کیوں نہیں؟ میں اتنی تکلیف سے گزر کر آ رہا ہوں اور....“ نکلتے ہوئے انہوں نے نوشیر واں کو پھر کر چلاتے سنا۔ مگر کسی اور کی آواز نہیں آئی۔ سب خاموش تھے۔

برآمدے میں آکر سعدی نیچے چلا گیا تاکہ کارادھر لے آئے۔ حنین ستون کے ساتھ کھڑی ہو گئی۔ باہر صبح تازہ دم سی اتر رہی تھی۔ ہوا
لہلہاتی تھی اور دھند بھی پھیلی تھی۔ حنین نے کوٹ کی ہڈس پر گرا دی۔ تبھی عقب میں دروازہ کھلا۔ وہ چونک کر مڑی۔ ایک لمحے کو دل دھڑکا، کہ کہیں
وہ الہی منو نونچنے نہ آ گیا ہو۔۔ مگر۔۔

ہاشم آہستہ سے دروازہ بند کرتا باہر آیا۔ اس نے سویٹر تک نہیں پہناتا تھا باہر آنے کے باوجود اس کو سردی نہیں لگ رہی تھی۔ چہرہ سفید
اور لالان زدہ تھا۔

”تھینک یو میٹا۔ تم دونوں کا تم لوگ پوری رات ہمارے ساتھ رہے۔“ وہ کس دقت سے بول پارہا تھا۔ حنین کو اندازہ تھا۔ اس کے

دل ہلکا ہوا۔

”کوئی بات نہیں ہاشم بھائی۔“ شیردے آنکھیں گھما گھما کر بات کرتی وہ کوئی اور تھی اور یہ اتنی نرم کوئی اور تھی۔

”مجھے بتاؤ کس طرح تمہارے اس فیور کا بدلہ دے سکتا ہوں؟ کوئی چیز کوئی کام کچھ چاہیے تمہیں؟“

اپنے گرد بازو لپیٹنے ہڈس پر گرائے حنہ نے نرمی سے مسکرائے تھی میں سر ہلایا۔ ”نہیں“ کچھ بھی نہیں۔ میں اپنے سارے مسئلے خود حل کر

لیتی ہوں یا اپنے بھائی کو کہہ دیتی ہوں۔“

”کبھی کبھی انسان اپنے بھائی کو بھی اعتماد میں نہیں لیتا“ مجھے آج اندازہ ہوا ہے اگر کوئی بھی ایسا مسئلہ ہو جو تم سعدی کو بھی نہ بتانا چاہو

”اے مجھے کال کر لینا۔ جیسے تم لوگ میری ایک کال پہ آئے ہو میں بھی آؤں گا“ اوکے؟“ دھند آلود صبح میں پھر سے وہی فسوس چھانے لگا۔ دور کہیں

’اں نے موسیقی کی تال چھیڑی تھی۔ بدقت وہ ہاشم پہ نگاہیں جمائے، مسکرائی۔

”اوکے“ لیکن اگر میرے کال کرنے پہ آپ نے پوچھا کہ کون حنین؟ تو؟“

”ایسا نہیں ہوگا۔“ پھر وہ ٹھہرا۔ ”سنو، علیشا سے کہنا، مجھے کال کر لے۔ میں اس کی فیس کی رقم اسے بھجوا دوں گا۔“

وہ ایک دم چونکی۔ ”آپ۔۔ آپ اس کی فیس بھریں گے؟“ خوشی سے اس کا دل زور زور سے دھڑکنے لگا۔

”میں اتنا برا بھی نہیں ہوں جتنا تم مجھے سمجھتی ہو۔“ سے ہوئے چہرے سے وہ مسکرایا۔

سعدی ہارن دے رہا تھا وہ ہاشم کو خدا حافظ کہہ کر زینے اترتی نیچے آئی۔ فرنٹ سیٹ پہ بیٹھی۔ اپنی پرفارمنس یاد کر کے خود ہی

’اں۔“ کیا آپ نے دیکھا میں کس طرح بولی؟ تھوڑا سا دل دھڑکا تھا میرا ہاتھ بھی کانپنے لگا۔ مگر جب میں بولی تو واؤ۔۔۔ بالکل ہیروئن لگ رہی تھی

میں۔ اور پتہ ہے ہاشم بھائی کہہ رہے ہیں کہ وہ علیشا کی فیس۔۔۔“ سعدی خاموشی سے ڈرائیو کرتا کار آگے لے گیا۔۔۔

ہاشم برآمدے میں کھڑا نہیں دیکھتا رہا، سخت سردی اور دھند میں یہاں تک کہ کار دور چلی گئی۔ پھر وہ واپس اندر آیا۔

”کیا یہ سب سچ تھا؟ تم نے اپنے باپ کو بے وقوف بنایا؟ تم.....“ اور انگلیزب کھڑے چلا رہے تھے جو اہرات ہنوز پریشان، مضطرب

ایسی تھی اور نو شیرواں ان کے مقابل کھڑا تھا۔

”آپ لوگوں کو اس پاگل لڑکی کی بات پہ اعتبار ہے وہ اور سعدی..... یہ لوگ ہمیشہ میرے گھر میں فساد کرتے ہیں وہ سعدی تو..... ہاشم

بھائی آپ نے اس کو دو تھپڑ کیوں نہیں لگائے جب وہ یہ ساری بکواس کر رہی تھی؟“ ہاشم کو اتنے دیکھ کر وہ طیش سے چیخا تھا۔

خاموش ہاشم قدم قدم چلتا اس کے قریب آیا اس کے مقابل کھڑا ہوا اندر تک اترتی لگا ہوں سے اس کا چہرہ نکلتا رہا اور پھر..... ایک

زوردار تھپڑ اس کے منہ پہ مارا۔

نو شیرواں لڑکھڑا کر چیخے ہوا۔ حیرت سے گنگ اس نے اپنے سرخ گال پہ ہاتھ رکھا۔

”کاش میں تمہارا نہیں سعدی کا بھائی ہوتا۔“ نہ غصہ نہ ناراضی صرف دکھ سے ایک ایک حرف ادا کیا، پیر سے میز کو ٹھوک ماری حنین

کے پرنٹ کردہ کاغذات بکھر کر زمین پہ گر گئے۔ اور آگے بڑھ گیا۔ نوشیرواں گال پہ ہاتھ رکھ بے یقینی سے اس کو سیڑھیوں پہ اوپر جاتے دیکھنے لگا۔ پھر رخ موڑا۔ اور انگزیب سرخ چہرہ لئے اسے گھور رہے تھے۔

”ہاں کیا ہے میں نے یہ سب۔“ گال سے ہاتھ ہٹا کر وہ غصے سے چلایا۔ ”یہ سب آپ کی وجہ سے ہوا ہے۔ ایسے ہاتھ روک کر پیسے دیتے ہیں مجھے جیسے میں سوتیلی اولاد ہوں۔ ہاں آپ کا بھی دل چاہتا ہے کہ میری جگہ یہ..... یہ.....“ دروازے کی طرف اشارہ کیا جہاں سے حنین نکلی تھی۔ ”یہ لڑکی آپ کی بیٹی ہوتی۔ انہی لوگوں کی باتوں پہ زیادہ یقین ہے نا آپ کو؟ یہ سعدی زیادہ پسند ہے نا آپ تینوں کو؟“ لال بھھوکا ہوتا بولتا وہ دو قدم پیچھے ہٹا۔ آنکھوں میں آنسو آگئے تھے۔

”دفعہ ہو جاؤ میرے سامنے سے۔“ وہ بھی طیش سے چلائے تھے۔ ہاشم نے گویا کان بند کیے اور اپنے کمرے میں قدم رکھا، اور دروازہ بند کر لیا۔ شیرونے بے بسی سے اس کے بند دروازے کو دیکھا، آنسو بہنا تیز ہو گئے۔ وہ مڑا اور کف سے آنکھیں رگڑتا سیڑھیاں چڑھتا گیا۔ اپنے کمرے میں آکر دروازہ دھاڑ سے بند کر کے وہ کمپیوٹر ٹیبل کے سامنے آیا تو اسکرین کو دیکھ کر رکا۔ بند اسکرین پہ ایک Sticky نوٹ چپکا تھا، جس پہ حنین نے لکھا تھا۔

”نقل کے لئے بھی عقل کی ضرورت ہوتی ہے۔ گیم اور شیر و بھائی“ ساتھ میں زبان چڑاتی سائیکل بھی تھی۔ اس نے نوٹ جھپٹ کر منھی میں مروڑا۔ کف سے دوبارہ سے آنکھیں رگڑیں۔ اب ان میں خون اتر رہا تھا۔ اتنا لمبا ڈرامہ اور سب برباد گیا تھا۔

”آج پھر اسی سعدی نے اپنی بہن کے ذریعے میرے گھر میں فساد ڈالا۔ میں قسم کھاتا ہوں، ایک دن میں سعدی یوسف کو اپنے ہاتھوں سے گولی ماروں گا۔“ اور ڈیڑھ سال گزر جانے کے بعد بھی نوشیرواں کو اپنی قسم یاد تھی۔

باہر اور انگزیب، جواہرات پہ چلا رہے تھے۔ ”ایک لفظ بھی اس کی حمایت میں بولا تو میں سمجھوں گا تم بھی اس کے ساتھ ٹلی ہوئی تھیں۔ اپنے بیٹے سے کہو، صبح دس بجے تک میری ساری رقم میرے اکاؤنٹ میں واپس پہنچادے ورنہ۔“

باہر سورج کی کرنوں نے دھند میں سے راستہ بنا نا شروع کر دیا تھا۔ یہاں سے دور، اس چھوٹے باغیچے والے گھر میں حنین سونے جا چکی تھی اور سعدی اپنے کمرے میں بیٹھا، لیپ ٹاپ پہ وہ فلیش لگا کر دیکھ رہا تھا۔ اس میں وہی تصاویر تھیں جن کی پرنٹ شدہ شکل وہ لا کر میں دیکھ چکا تھا۔ اور دو آڈیو فائلز تھیں۔ ایک میں فارس کہہ رہا تھا کہ اب زمر ہوٹل کی بجائے ریسٹورانٹ آئے۔ دوسری آڈیو فائل تھی۔

سعدی نے پلے کی۔ پہلی دفعہ سنا تو وہ سن رہ گیا۔ زمر ٹھیک کہہ رہی تھی۔ فارس نے اسے واقعی یہ سب کہا تھا۔ تو کیا ہاشم کی طرح فارس بھی اس سے جھوٹ بولتا آیا تھا؟

دوسری دفعہ اسے سنا تو مزید صدمہ لگا۔ فارس یہ سب کیسے اور۔۔۔ کیوں؟ تیسری دفعہ سنا تو بے یقینی گھبراہٹ میں بدلنے لگی۔ کیا اس کے گرد سب جھوٹ بولنے والے موجود تھے؟ پھر سچا کون تھا؟ چوتھی دفعہ پہ کوئی عجیب سا احساس ہونے لگا۔ کچھ غلط تھا۔ چند الفاظ فارس اس طرح نہیں بولتا تھا۔ وہ بار بار آڈیو دہرانے لگا۔ اتنی دفعہ کہ اسے گنتی بھول گئی۔ چہرے پہ بس ایک چونک جانے کا احساس نظر آ رہا تھا۔ وہ فارس نہیں تھا۔ بہت غور کرنے پہ اسے احساس ہوا تھا کہ لہجے میں ہلکا سا، بس ہلکا سا فرق تھا۔ پہلی دفعہ سننے میں اسے بھی وہ فارس لگا تھا۔

اور زمر۔۔۔ وہ چونکا۔۔۔ زمر نے تو وہ آڈیو بس ایک ہی دفعہ سنی تھی! اوہ! ڈھائی سال سے بھرے کٹڑے اب پزل میں جڑنے لگے تھے۔۔۔ اور جو مشکل سامنے آرہی تھی وہ بہت بھیا تک تھی۔ وہ ہاشم کی شکل تھی۔

آج دوپہر کے سورج نے دھند کو بہت ہلکا کر دیا تھا۔ روشن دان سے روشنی جھلک کر کمرے کے وسط میں رکھی میز پہ گر رہی تھی جس کے ایک طرف فارس بیٹھا تھا اور دوسری جانب سعدی۔ ساتھ میں فارس کا وکیل۔ وہاں اداس کر دینے والی خاموشی تھی جس میں پچھتاوے اور تاسف کی سی ویرانی بسی تھی۔ سعدی نے بہت دیر بعد جھکا سر اٹھایا۔ اس کی آنکھوں میں ہلکی سی نمی تھی، اور بہت ساری شرمندگی۔

”آئی ایم سوری!“

”کس بات کے لئے؟“ غور سے اس کی آنکھوں کو دیکھتے فارس کو اچھنچھا ہوا۔

”آپ کو اتنا کم وزٹ کرنے کے لئے۔“

”کوئی بات نہیں، تم جا ب کر رہے ہو مجھے پتہ ہے۔“ اس نے سمجھنے والے انداز میں ہلکے سے کندھے جھٹکے۔ سعدی اس طرح اسے دیکھتا رہا۔ فارس سفید کرتے شلواریں میں ملبوس تھا۔ ایک زمانے میں چھوٹے کئے بال اب بڑھ چکے تھے، اتنے کہ انہیں کس کر پونی میں باندھ رکھا تھا۔ شیوہ ہلکی ہلکی بڑھی تھی، مگر دوسرے قیدیوں کی نسبت وہ کافی صاف ستھرا سا لگتا تھا۔

”اب اس آڈیو کا کیا کرنا ہے؟“ فارس نے وکیل کے موبائل کی طرف اشارہ کیا ”یہ میری آواز نہیں ہے، مگر مشابہت بہت زیادہ ہے۔ اگر میڈم نے یہی سنی ہے تو ان کو اب میں اپنی بے گناہی کا یقین کبھی نہیں دلا سکتا۔“

وکیل صاحب کھٹکھارے۔

”ہم نے اسے ایک ایکسپورٹ کو دکھایا ہے، اس نے یہ ثابت کر کے بتایا ہے کہ یہ converted دو اُس ہے۔ جعلی ہے۔“

”ہم نے نہیں، میں نے۔“ سعدی نے تلخی سے ان کو دیکھا۔ ”آپ تو اس کے پاس چلنے تک کو راضی نہیں تھے۔“

”میں ایک اور کیس کے سلسلے میں مصروف تھا۔ اور تمام قانونی پیچیدگیاں آپ کو سمجھا چکا ہوں۔“ اس سے پہلے کہ سعدی مزید تلخی سے جواب میں کچھ کہتا، فارس نے بے چینی سے اسے ٹوکا۔

”کیا ہم کورٹ میں یہ ثابت کر سکتے ہیں کہ یہ میری آواز نہیں ہے؟“

”نہیں، جب تک کہ سعدی اس کا سورس ظاہر نہیں کرتا، کورٹ اس کو کیسے قبول کرے گا۔“

”محمود صاحب میں آپ کو کتنی دفعہ بتا چکا ہوں، یہ آڈیو مجھے میری پھپھو نے نکلوا کر دی ہے اور میں ان کا نام لے کر ان کو

incriminate نہیں کر سکتا۔ اور میری اجازت کے بغیر آپ بھی یہ نہیں کر سکتے۔“

”بھئی پھر تو مسئلہ بن جائے گا! یہ ہمارے حق سے زیادہ خلاف جائے گی۔ میں اسے کورٹ میں پیش کرنے کی نصیحت کبھی نہیں

کروں گا۔“ محمود صاحب ہاتھ جھاڑ کر پیچھے کو ہو بیٹھے۔ سعدی نے ایک تیکھی نظر ان پر ڈالی، پھر واپس فارس کو دیکھا۔

”ماموں اگر میں آپ کے لیے کوئی فیصلہ لوں تو مجھے اپنی زبان دیں، کہ آپ اعتراض نہیں کریں گے۔“

”نہیں کروں گا، لیکن۔۔“ وہ اچھنے سے بولنا چاہ رہا تھا مگر سعدی فوراً محمود صاحب کی طرف گھوما۔

”آپ کو میں فارس غازی کے وکیل کے منصب سے ہٹاتا ہوں۔“

وہ ایک دم سیدھے ہوئے، حیرت سے اسے اور پھر فارس کو دیکھا۔

”آپ کیا کہہ رہے ہیں؟“ ناگواری سے ماتھی پہ شکنیں ابھریں۔

”یہی کہ آپ یہاں سے جا سکتے ہیں۔“

”میں فارس غازی کا وکیل ہوں، آپ کا نہیں!“ وہ ایک دم چمک کر بولے۔ فارس چند لمحے چپ رہا۔ باری باری دونوں کے

میں غارت گر

”میں سعدی کی تائید کرتا ہوں۔ آپ جا سکتے ہیں۔“ سعدی کے لبوں پہ ہلکی سی مسکراہٹ آگئی۔ اس کا مان نہیں ٹوٹا۔ ابھی دنیا سے اس کے اپنے ختم نہیں ہوئے تھے۔
وہ جیسے بہت ضبط کر کے اٹھے۔

”انتہائی بچکانہ رویہ ہے یہ، پیشی سے چند دن پہلے آپ وکیل کو فارغ کر رہے ہیں۔ مجھے ہاشم کا رد کرنے کا وکیل مقرر کیا تھا۔“
”اور انہی سے وصول کیجئے گا اپنے بقایا واجبات کیونکہ میں تو آپ کو اپنے حلال رزق سے ایک پائی بھی نہیں دینے لگا۔“ بے نیازی سے انہیں باہر جانے کا راستہ دکھایا۔ وہ اپنی چیزیں سمیٹتے، کوٹ کا بن بنڈ کرتے، منہ میں بڑبڑاتے باہر نکل گئے۔
”یہ سب کیا تھا؟“ فارس غور سے اسے دیکھ رہا تھا۔
”کیا؟“

”سعدی تم مجھے پریشان کر رہے ہو!“ وہ فکر مندی سے کہتا آگے ہوا۔ ”یہ آڈیو سن کر بھی زیادہ ری ایکٹ نہیں کیا میں نے، کیونکہ میرے لیے کچھ بھی پریشان کن نہیں ہے سوائے تمہاری شکل کے۔ ہوا کیا ہے تمہارے ساتھ؟“
جینز اور ہائی نیک کے اوپر جیکٹ پہنے بیٹھانے کا اداسی سے مسکرایا۔ ”میں ریشم کا بن چکا ہوں اور ریشم اتنی آسانی سے ہاتھ نہیں آتی۔ مجھ سے آپ کچھ بھی نہیں اگلو پائیں گے۔ اس وقت میرا کام آپ کو یہاں سے نکلوانا ہے، اور میں وعدہ کرتا ہوں کہ ایسا کروں گا۔ سوال مت کریں، وہ بتائیں جو میں نے پوچھا تھا۔“ اس نے یاد دلایا۔ ”جن لوگوں پہ آپ کو شک ہے ان کی فہرست بنائی آپ نے؟“
”ہاں لکھو۔“ وہ ہتھانے لگا اور سعدی پین نکال کر لکھنے لگا۔ کوئیگز، وہ چند لوگ جن کے خلاف اس نے کیسز تیار کیے تھے وارث کا باس۔ اور بس۔ سعدی نے بے چینی سے نظریں اٹھائیں۔
”ہاشم بھائی کا نام نہیں لکھوایا آپ نے؟“

فارس کچھ دیر سوچتا رہا پھر نفی میں سر ہلایا۔ ”اونہوں۔ اس کا تعلق نہیں ہے اس سب سے۔“
”مگر آپ نے خود کہا تھا کہ۔۔“

”میں نے ڈھائی سال اس بارے میں سوچا ہے، پہلے گرم دماغ سے، پھر ٹھنڈے دل سے، مگر ہاشم کے پاس یہ کرنے کی کوئی وجہ نہیں ہے۔ اور اس نے میرے لئے بھاگ دوڑ بھی کی ہے کافی، سو میں بے شک اسے شدید ناپسند کرتا ہوں، مگر اس کو اس سب میں نہیں گھسیٹوں گا۔ یہ غلط ہے۔“

سعدی نے گہری سانس لے کر اس فہرست کو دیکھا اور پھر نفی میں سر ہلایا۔

”بھول جائیں اس بات کو۔“ کاغذ مروڑ کر مٹھی میں دبایا۔ ”آپ کا اے ٹی ایم، کریڈٹ کارڈز اور چیک بکس ہاشم بھائی نے امی کو بہت پہلے دے دیے تھے۔ جیولری وغیرہ انہی کے اپنے پاس ہے۔ اس کی ضرورت نہیں ہے۔ نئے وکیل کے لیے آپ کے اکاؤنٹ کی رقم کافی ہوگی۔“

”جب اتنے سال میں کہتا رہا کہ ہاشم سے پیسے مت لو میرے وکیل کے لیے تب تم نے وہ نہیں کہا جو آج کہہ رہے ہو۔ اب کیا ہوا ہے؟“ وہ ابھی تک آنکھیں سکیڑ کر اس کو دیکھ رہا تھا۔

”مجھے ان پہ اعتبار نہیں رہا۔“ اس کی آواز میں تکلیف تھی۔

”سعدی کیا چھپا رہے ہو؟“

”سوال مت کریں۔ انتظار کریں۔“ اور وہ اٹھ کھڑا ہوا۔ فارس متفکر نظروں سے اسے جاتے دیکھتا رہا۔

باہر دھوپ اب تیز ہو چکی تھی۔ سڑک پہ معمول کی ٹریفک بہہ رہی تھی۔ کار ڈرائیو کرتے سعدی نے ہینڈ زفری کانوں میں لگائے اور موبائل پہ نمبر ڈائل کیا۔ چند گھنٹیوں بعد ہاشم نے پک کر لیا۔

”ہاں بیٹا خیریت؟“ وہ مصروف لگ رہا تھا۔

”جی ایک کام تھا آپ سے۔“ یہ اتنے دن بعد پہلی دفعہ ہاشم سے بات ہو رہی تھی۔

”ہوں بولو۔“

”میں نے محمود صاحب کو فائر کر دیا ہے۔ اب مجھے ماموں کے لئے ایک بہتر وکیل کی تلاش ہے۔“

”کیوں؟ فائر کیوں کیا؟“ وہ چونکا تھا۔

”کیونکہ مجھے وہ سست اور نا اہل لگتے ہیں۔ خیر، آپ مجھے پانچ چھ بہترین وکیلوں کے نام ٹیکسٹ کر دیں، جن کو مجھے ہائر کرنا چاہیے۔“

ہاشم چند لمحے کو خاموش ہو گیا۔ پھر بولا تو کافی سوچتے ہوئے۔ ”اوکے، کرتا ہوں۔ میرے ریفرنس سے ان سے مل لینا۔ کام ہو جائے گا۔ ویسے سماعت کے اتنے نزدیک آ کر وکیل کو فائر کرنا بے وقوفی ہے سعدی۔“

”اور یہ تو میں جان گیا ہوں کہ میں کتنا بے وقوف ہوں۔“

”کوئی مسئلہ ہے تو میں محمود صاحب سے بات کر لیتا ہوں، مفاہمت تو ہر ایشیو پہ ہو سکتی ہے۔“

”مفاہمت کی ہی تو گنجائش نہیں رہی۔ آپ ٹیکسٹ کر دیجئے گا ابھی۔“

اور موبائل فرنٹ سیٹ پہ ڈال دیا۔ چہرے پہ چھائی تلخی میں اضافہ ہو گیا۔ لب بھنج گئے۔ آنکھوں میں غصہ ابھرا۔ کتنے دن اس کے دل و دماغ میں جنگ جاری رہی تھی۔ ہاشم کے لئے کئی دلیلیں اکٹھی کیں مگر... سب بے کار تھا۔ جب آنکھوں سے اندھے اعتماد کی پٹی اتری تو ہر شے کو نئے زاویے سے دیکھنا شروع کیا۔ پہلے لگا، وہ صرف قاتل کو جانتا ہے، مگر اب آہستہ آہستہ احساس ہوا کہ وہی ہے جو فارس کو باہر نہیں آنے دے رہا۔ اگر ہاشم چاہتا تو فارس باہر ہوتا۔ فارس اور ندرت نے کتنی دفعہ یہ بات اس سے کہی مگر تب سمجھ کیوں نہیں آتا تھا؟ یہ اعتماد کتنی بھیانک شے تھا۔ اندھا کر دیتا ہے۔ بہرا، لنگڑا کر دیتا ہے۔

تبھی موبائل بجا۔ ہاشم نے چند نام اسے ٹیکسٹ کر دیے تھے۔ سعدی نے ان کو اچھے سے ذہن نشین کر لیا۔ یہ وہ وکیل تھے جن کو ہاشم چاہتا تھا وہ ہائر کرے، یعنی یہ وہ تھے جن کو ہاشم خرید سکتا تھا۔ اسے اب معلوم ہو گیا تھا کہ اس فہرست کے وکیل اسے بالکل نہیں ہائر کرنے۔ گڈ! وہ جب زمر کے گھر کے گیٹ تک آیا تو وہ پورچ میں کار سے اتر رہی تھی۔ دروازہ بند کرتے وہ مڑی تو دیکھا سعدی نے کار باہر روک دی تھی اور اب قدم قدم چلتا اس کی جانب آ رہا تھا۔ جینز پہ جیکٹ پہنے، چہرے پہ چھائی سنجیدگی، وہ قریب آیا تو احساس ہوا کہ وہ اس سے لمبا ہو گیا تھا پتہ نہیں کب سے۔

”کیسے ہو؟“ اس نے سپاٹ آنکھوں اور بے تاثر لہجے میں پوچھا۔ وہ ”ٹھیک“ کہتا اس کے ہمراہ لان میں پھٹی کرسیوں کی طرف آیا۔

”کچھ کہنے آیا ہوں آپ سے۔“

”مجھے فارس سے نہیں ملنا، نہ ہی اس کی صفائی سننی ہے۔“ وہ کرسی پہ بیٹھی، ٹانگ پہ ٹانگ جمائی۔ بازو سینے پہ لپیٹے۔ بال ہاف کچر میں

بندھے تھے اور دھوپ کے باعث بے زاریت بھری آنکھوں کو سکیڑ رکھا تھا۔

”پھپھو... ایک دفعہ دوسری طرف کی کہانی سن لیں۔“ وہ آگے کو ہو کر اس کے مقابل بیٹھا۔

”میں جج نہیں ہوں نہ ہی اس کو سزا دے سکتی ہوں۔“ اس نے ذرا سے شانے اچکائے۔ ”میرے سننے کا کیا فائدہ؟“

”اگر... مجھ سے کوئی گلہ ہے تو کہہ دیں۔“ وہ ڈھائی سال سے بتانا چاہتا تھا ایک دفعہ وہ گلہ کر دے کہہ دے کہ اس سے بدتمیزی سے بات کرنے کے بعد وہ اس کو چھوڑ کر کیوں چلا گیا؟ سوری کیوں نہیں کہا؟ اس کے آپریشن کے وقت وہ کہاں تھا؟ کیوں اس کی ری کوری کے ان تکلیف دہ دنوں میں وہ اس کے پاس نہیں تھا؟ واپس کیوں نہیں آیا؟ مگر وہ کہتی ہی نہیں تھی۔ اب بھی نظر انداز کر گئی۔

”تم کیا کہنے آئے ہو؟“

”آپ سچ کہہ رہی تھیں۔ واقعی آپ کو کال کی گئی تھی۔ آپ نے جو بتایا واقعی ایسا ہوا تھا۔“

”اچھا! ڈھائی سال بعد یقین آ گیا تمہیں سعدی؟“ وہ سنتی گئی۔ آنکھوں کی پتلیاں سیڑ کر اسے دیکھتی۔ بازو ہنوز سینے پہ پیٹے۔

”مگر وہ کنورٹڈ وائس تھی۔ جعلی آواز۔ یہ سنیں۔“ اس نے موبائل نکال کر پہ چند بٹن دبائے۔ آوازیں ابھرنے لگیں۔ زمر سیدھی ہوئی آنکھوں میں تکلیف ابھری۔ بس چند فقرے وہ سن پائی۔

”بند کرو اسے۔“ اور ناگواری سے چہرہ پھیر لیا۔

”کیا یہ سب اسی طرح ہوا تھا؟“

”میرے ہاں یا ناں کہنے سے کیا ہوتا ہے؟ ڈھائی سال پہلے تم لوگوں نے کہا میں جھوٹ بول رہی ہوں، آج کہہ رہے ہو میں سچ بول رہی تھی۔ پانچ سال بعد کہو گے، یہ واقعی فارس کی ہی آواز تھی۔“

”آئی ایم سوری۔ جیسے آپ نے ہماری بات نہیں سنی ویسے ہی ہم نے بھی آپ کی بات نہیں سنی۔ میں سمجھا آپ کسی کو کور کر رہی ہیں مگر ایسا نہیں تھا۔“

”ڈھائی سال بعد میرا یقین کرنے کا شکریہ۔“ وہ سارا کرب ضبط کر چکی تھی۔

”لیکن آپ تیسری بات کا امکان ذہن میں رکھ کر سوچیں، پھیسو۔ یہ کال جعلی تھی۔ ہم کورٹ میں یہ ثابت کر سکتے ہیں۔“

”اور یہ تمہیں کیسے ملی؟“

”میں جواب دینے سے انکار کرتا ہوں۔“ وہ بے اختیار پیچھے ہوا۔

”اس صورت میں یہ میرے لئے قابل قبول نہیں ہے۔“

”اگر آپ اس میں لہجے پہ غور کریں تو محسوس ہوگا کہ...“

”جب یہ کال مجھے موصول ہوئی، میں ایک Sniper کے نشانے پہ تھی، مجھے لہجے اور آواز کے pitch پہ غور کرنے کا موقع نہیں ملا

تھا۔ اس آواز کے ساتھ میری زندگی کی سب سے تکلیف دہ یاد جڑی ہے۔ اس لئے کوئی آج آکر کہہ دے کہ یہ جعلی ہے، تو میں کیسے مان لوں؟“ تیز لہجے میں کہتی وہ اس کوشاک کی نظروں سے دیکھ رہی تھی۔

”ایک دفعہ سوچ کر دیکھیں۔ کوئی تیسرا آدمی بھی اس میں ملوث ہو سکتا ہے۔“

”مثلاً کون؟“ سعدی نے جواب میں تھوک نگلا۔

”مثلاً... مثلاً ہاشم کاردار۔“ ہمت کر کے اس نے کہہ ڈالا۔ زمر سن سی ہو گئی۔



”ہاشم کاردار؟“ زمر کوشاک سے نکلنے میں چند لمحے لگے اور پھر ایک دم آنکھوں میں ناگواری در آئی۔ ”اس کا نام کیسے لے سکتے

ہو تم؟“

”وہ ان کے کزن ہیں۔ پھر جائیداد کے تنازعے! وہ فارس غازی کو اس میں پھنسا سکتے ہیں۔ اس سے ان کو فائدہ ہو گا، اللہ انہیں نہیں۔“

”او کے سعدی بہت ہو گیا۔“ ناگ پر رکھی دوسری ناگ سیدھی کی اور درشتی سے کہتی آگے کو ہوئی۔ ”میں یہ ذیفنس اسٹریٹیجی بہت دفعہ اس میں استعمال کر چکی ہوں۔ جب اپنے دفاع میں کوئی بات نہ ہو تو کسی تیسرے شخص سے شک دلا دو۔ مگر کیا تمہارے پاس کوئی ثبوت ہے؟“ سعدی کی گردن نفی میں ہلی۔ (کیا اس آڈیو اور ان تصاویر کا ہاشم کے کمپیوٹر سے ملنا ایسا ثبوت تھا جسے وہ پیش کر سکے؟ ہرگز نہیں۔) ”پھر تم کیسے کسی پر اتنا برا الزام لگا سکتے ہو؟ فارس کے خلاف میری گواہی کو چھوڑ دو تب بھی ثبوت ہیں۔ اس کی گن اس کے فنکر ہیں۔ تم مجھے اس سے بڑے ثبوت ہاشم یا کسی اور کے خلاف لا کر دو، میں تمہاری بات سنوں گی، مگر اس سے پہلے نہیں۔“ تلخی سے بولتی وہ کھڑی ہو گئی۔ مدی نے گردن اٹھا کر اسے دیکھا۔ وہ اکتائی ہوئی لگ رہی تھی۔

”تو آپ ڈھائی سال سے ہماری بات اس لئے نہیں سن رہیں کیونکہ ہم ثبوت نہیں دے رہے؟“

”اگر مجھے جھوٹا کہنے کی بجائے کچھ کہتے تو میں سنتی۔“


”آپ اپنی جگہ ٹھیک ہیں۔“ سر ہلا کر وہ کھڑا ہوا۔ چند لمحوں کے بعد اس نے سامنے کھڑے رہے۔

”آخری بات، پھپھو۔“ وہ ذرا جھجکا ”مجھے کسی ایسے وکیل کا بتائیں جو ہم فورڈ بھی کر سکیں اور وہ ہمارے ساتھ مخلص بھی ہو۔ فارس مارن لے لیے۔“ (اس کے سامنے اب وہ اسے ماموں کہنے سے دانستہ احتراز برتنے لگا تھا۔)

زمر نے سر جھٹکا۔ ذرا توقف کیا۔ تنے اعصاب ڈھیلے جیسے پڑے۔

”خلجی صاحب سے مل لو۔ نمبر اور پیہ ٹیکسٹ کر دیتی ہوں۔ ان کے پہلے تاثر پہ مت جانا۔ اچھے وکیل ہیں۔“ اور اسی طرح سینے پہ ہاتھ مارا وہ مڑ گئی۔ اسے پیچھے آنے کا نہیں کہا۔ چاہے تو وہ اندر آ جائے، چاہے تو نہ آئے۔ سعدی یاسیت سے اسے جاتے دیکھتا رہا۔ ڈھائی سال سے وہ بس اس کی پھپھو تھی۔ زمر نہیں۔

اگر ایک دفعہ، ایک دفعہ وہ شکوہ کر دے تو وہ اسے بتا دے گا، یا شاید نہیں بتائے گا۔ بس ایک دفعہ.....



جو زہر پی چکا ہوں تمہیں نے مجھے دیا..... اب تم تو زندگی کی دعائیں مجھے نہ دو چھوٹے باغیچے والے گھر کے لاؤنج میں فل آواز کے ساتھ ٹی وی چل رہا تھا۔ ندرت کہا بوں کی نکلیاں بناتیں، بڑی ڈش میں رکھتی جا رہی تھیں۔ ساتھ ہی صوفے پہ پیرا اوپر رکھے حنین موبائل پہ نمبر مل رہی تھی۔ بار بار کال ملاتی، پھر کاٹ دیتی۔ بالآخر اب ہمت کر رہی لی۔ دوسری طرف کھنسی جاتی رہی۔ پھر ندرت نے اسے کہتے سنا۔

”کیا میں علیشا سے بات کر سکتی ہوں؟“ وہ سر اٹھا کر اسے دیکھنے لگیں۔

”میں حنین ہوں۔ حنہ۔ پاکستان سے۔“ وہ ذرا ہچکچا کر کہہ رہی تھی۔ ”علیشا میری میلز کا جواب نہیں دے رہی۔ وہ کدھر ہے؟“

”اصل مجھے اس کو کسی کا پیغام دینا تھا۔“

وہ اب بہت دھیان سے دوسری طرف کی بات سننے لگی تھی۔ بالکل چپ۔ خاموش اور ساکت۔ پھر بغیر کچھ کہے فون رکھ دیا۔

”کیا ہوا؟“ مگر حنہ نے نہیں سنا۔ چپ بیٹھی رہی۔۔

سعدی اندر آیا اور سلام کر کے ماں کے قریب صوفے پہ گر سا گیا۔ وہ تھکا ہوا لگ رہا تھا۔

”فارس سے ملے؟“ وہ امید سے پوچھنے لگیں۔

”جی اور پھپھو سے بھی۔“ وہ دور خلا میں دیکھتا اپنی سوچ میں گم تھا۔

”کیا وہ اب بھی تمہاری بات سننے کو تیار نہیں؟“

”ان کا قصور نہیں ہے۔ ان کی جگہ کوئی بھی ہوتا تو یہی کرتا۔“

”تم سے بھی وہی رویہ ہے؟“

”چھوڑیں امی۔“ وہ چہرے پہ بٹاشٹ واپس لاتے سیدھا ہوا اور ہاتھ بڑھا کر چپنے کی دال اور گوشت کے پے مکسچر کو تین انگلیوں

میں اٹھانا چاہا۔ انہوں نے اس کے ہاتھ پہ چپت رسید کی۔

”ہزار دفعہ کہا ہے مت کھایا کرو درمیان سے۔ بے برکتی ہوتی ہے۔“

مگر ندرت کی ڈھیٹ اولاد کو فرق نہیں پڑتا تھا۔ سعدی نے مکسچر منہ میں رکھا اور چباتے ہوئے پھر سے پیچھے ہو کر بیٹھ گیا۔ منہر بدستور سر جھکائے بیٹھی تھی۔ دفعتاً ان کو خیال آیا۔

”سعدی... بیٹا وہ مرکز کے فرنٹ پہ جو بیکری ہے نا، وہ لوگ جگہ خالی کر رہے ہیں۔ کیوں نا ہم اس کو کرایے پہ لے کر کوئی کام شروع

کر دیں؟“

”آپ نے ابھی تو اسکول کی جاب ختم کی ہے۔ اور آپ کی صحت بھی اتنی اچھی نہیں۔ کیوں خود کو ہلکان کرتی ہیں؟“

”خرچے بہت ہیں اور تمہاری تنخواہ سے وہ نہیں پورے ہوتے۔ میں آج کل یہی سوچ رہی ہوں۔ بیکری کی جگہ کافی بڑی ہے۔

کپڑوں کا بوتیک شروع کرنے کے بارے میں کیا خیال ہے؟ اگر فارغ بیٹھی رہی تو زیادہ بیمار ہو جاؤں گی۔“

سعدی نے ایک نظر ان کے ہاتھوں کو دیکھا جو مہارت سے کباب کو شکل دے رہے تھے۔ کچھ یاد کر کے وہ مسکرایا۔

”آپ ریستورانٹ کھول لیں امی۔ کسی کو کھانا کھلانے سے پیارا احسان کیا ہوگا بھلا؟“

”ریستورانٹ؟“ وہ سوچ میں الجھیں۔

”مگر پہلے کسی سے مشورہ کر لیجئے گا۔“

”کس سے کروں؟“

”کوئی بھی کام شروع کرنے سے پہلے دو لوگوں سے مشورہ لیتے ہیں امی، ایک وہ جس نے اس کام میں فائدہ اٹھایا ہو، اور ایک

جس نے اس میں نقصان اٹھایا ہو۔“ پھر حنہ کو دیکھا جو ابھی تک شل بیٹھی تھی۔

”کنو بیگم ریستورانٹ بننے سے تمہارے تو دن پھر جائیں گے۔“ سعدی نے اسے آواز دی۔ اس نے سفید پڑتا چہرہ اٹھایا۔

”ہاشم بھائی سے بات ہوتی تو نہیں بتا دیجئے گا کہ اب علیشا کو ان کے پیسوں کی ضرورت نہیں رہی۔“

کچے کباب کا ٹکڑا اس کے حلق میں رہ گیا، وہ چونکا۔ ”کیوں؟ کیا ہوا؟“

”اس کو جب پیسے چاہیے تھے، تب انہوں نے نہیں دیے۔ پھر اس نے خود ہی حاصل کرنے چاہے۔“ وہ شاک کے عالم میں بال

رہی تھی۔ ”اس نے کچھ دوستوں کے ساتھ مل کر چوری کرنے کی کوشش کی۔ وہ کمپیوٹرز میں اچھی تھی، اور قسمت میں بری۔ سب گرفتار ہو گئے۔

اب وہ جیل میں ہے، ایک لمبے عرصے کے لیے۔“ وہ بے یقین تھی بالکل حق دق۔ پھر ایک دم اٹھ کر اندر چلی گئی۔ سعدی ابھی تک ساکت وہاں

بیٹھا تھا۔ ندرت افسوس سے کچھ کہہ رہی تھیں مگر وہ نہیں سن رہا تھا۔

اور پھر جب شاک اترا تو ہر طرف تا سرف چھا گیا۔



انہی پتھروں پہ چل کر اگر آسکو تو آؤ..... مرے گھر کے راستے میں کوئی کہکشاں نہیں ہے
 قصر کاردار میں ملازموں کی چہل پہل جاری تھی۔ سرما کی وہ دھند آ میز صبح باہر تک محدود تھی۔ اندر سینٹرل ہیٹنگ نے لاؤنج کو گرما
 رکھا تھا۔ نئی لڑکی فنیو نا ایک ان ڈور گیلے کو پانی دے رہی تھی۔ گاہے بگاہے نگاہ اٹھا کر اورنگزیب کے کمرے کی سمت بھی دیکھ لیتی جہاں دروازہ
 ادھ کھلا تھا اور وہ آئینے کے سامنے کھڑے تیار ہوتے دکھائی دے رہے تھے۔ فنیو نا وہاں سے مکمل منظر نہیں دیکھ سکتی تھی، آوازیں بھی مدہم تھیں۔
 مگر جھگڑے کی آواز بہرا بھی سمجھ لیتا ہے، وہ تو صرف زبان سے نا آشنا تھی۔

اگر اندر جھانک لو تو سامنے کاؤچ پہ ٹانگ پہ ٹانگ جما کر جو اہرات بیٹھی تھی۔ سلگتی آنکھیں اور انگزیب کی پشت پہ جمی تھیں۔
 ”اگر تم ایک دفعہ شیر و کی بات سن کر۔“

”اپنے بیٹے کی سفارش مت کرو میرے سامنے۔ میں اس کی شکل بھی نہیں دیکھنا چاہتا۔“ وہ تلخی سے کہتے ٹائی کی ناٹ باندھ
 رہے تھے۔

”وہ کتنا ہانپھر ہے تم جانتے ہو۔ اس طرح کاروبار رکھو گے، تو وہ گھر چھوڑ کر چلا جائے گا۔“

”تو چلا جائے۔ دو دن فٹ پاتھ پہ رہنا پڑے گا تو عقل آجائے گی۔ اپنے باپ کو بے وقوف بناتا ہے۔“
 ”اگر وہ گیا نا اورنگزیب، تو اس کے ذمہ دار تم ہو گے۔“ وہ بمشکل ضبط کر کے بولی تھی۔

”ہر شے کی ذمہ دار تم ہو۔ تمہاری بے جا حمایت نے اس کو اس مقام پہ لاکھڑا کیا ہے۔“ کالر جھٹک کر کوٹ پہنا۔ تنفر بھری نگاہ
 آئینے میں پیچھے نظر آتی جو اہرات پہ ڈالی اور پھر باہر نکل گئے۔ وہ وہیں بیٹھی گلستی رہی گی۔

لاؤنج میں وہ لمحے بھر کور کے، نوشیرواں میٹھیوں کے وسط میں کھڑا تھا۔ خاموش، فکر مند سا۔ اورنگزیب نے اس پہ نظر ڈالی اور اتنی
 جلدی پلٹائی کہ جیسے کوئی ناگوار نظارہ سامنے ہو، مزے، میری کو آواز دی، اور واپس کمرے میں چلے گئے۔ فنیو نا جلدی سے پانی رکھ کر میری کو
 بلانے بھاگی۔ شیر و ہیں زینے پہ بیٹھ گیا۔ گردن جھکالی۔ نہ پیسے ہاتھ میں رہے نہ رشتے۔

”کتنے دن تک یونہی بیٹھے رہو گے؟“ شہرین سرسری سا پوچھتی، ہاتھ میں کئے سیبوں کی پلیٹ پکڑے، اس کے ساتھ زینے پہ بیٹھی تو
 وہ چونکا، پھر دوبارہ سر جھکا لیا۔

”جب تک وہ مجھے معاف نہیں کر دیتے۔“

”تو تم ان سے معافی مانگ لو نا۔ سمیل۔“ ملازموں کی زبانی وہ سب سن چکی تھی۔

”کتنی دفعہ مانگ چکا ہوں، مگر جواب میں چیخ چلا کر مجھے دفغان کر دیتے ہیں۔“

”اور ہاشم؟“ اس نے پلیٹ سے پھل کا ٹکڑا اٹھا کر منہ میں ڈالا۔

”وہ تو مجھ سے بات بھی نہیں کر رہے۔“

”اور تم نے اسی لئے اسے ایک دفعہ بھی مخاطب نہیں کیا؟ کھاؤ گے؟“ ساتھ ہی پلیٹ بڑھائی۔ نوشیرواں نے بے دلی سے منہ پھیر
 لیا۔ البتہ اب شہرین سے پہلے کی طرح بے زار نہیں رہتا تھا۔ صرف وہی تھی جس نے سارا قصہ سننے کے بعد اس سے ہمدردی جتائی تھی اور کہا تھا
 ”بھی تم نے لاؤنج میں تو نہیں کیا نا، ایک ایڈوچر تھا یہ، اس میں اتنا ناراض ہونے والی کیا بات ہے؟“ اب بھی وہ کندھے اچکا کر کہہ رہی تھی۔

”یوں کرو، اوپر جاؤ، اور ہاشم سے معافی مانگ لو۔ بات ختم۔ اس کو صرف تمہاری معافی کا انتظار ہے۔“

”واقعی؟“ اس نے بے چینی سے شہرین کو دیکھا۔ تھپڑ پھر سے یاد آیا۔ بے اختیار گال پہ ہاتھ رکھا۔

”ہاں نا۔ وہ تم سے کبھی خفا نہیں ہو سکتا اور مجھے اپنا نون دے جاؤ۔“

”کیوں؟“ وہ فون دیتے دیتے رکا۔ شہرین نے موبائل اس کے ہاتھ سے اچک لیا۔

”وقت ضائع مت کرو وہ آفس کے لئے نکل ہی نہ جائے۔“

”اچھا۔“ وہ فوراً اوپر آیا۔ توڑی دیر اس کے کمرے کے باہر کارہا، پیچھے سیڑھیوں پہ بیٹھی شہرین نے اس کے موبائل سے سعدی کا نمبر نکالا اور اپنے پہ منتقل کیا۔

شیرو نے بغیر کھٹکھٹائے دروازہ کھولا۔ ہاشم ڈریسنگ مرر کے سامنے کھڑا تھا۔ کوٹ ابھی اسٹینڈ پہ تھا، اور وہ کف لنکس پہن رہا تھا۔ آہٹ پہ گردن موڑی، اسے دیکھا اور واپس کف لنک پہننے لگا۔

”آؤ شیرو۔“ انداز نارمل تھا۔ نہ غصہ نہ پیار۔ وہ سر جھکائے لب کا نٹا قدم قدم چلتا قریب آیا۔ یہ اس دن کے بعد دونوں کی پہلی بات چیت تھی۔ یہ سوشل بائیکاٹ اس کے لئے بہت سنگین ثابت ہوا تھا۔

”بھائی۔ ابھی تک ناراض ہیں مجھ سے؟“ نگاہ اٹھانے کی ہمت نہیں ہوئی۔ ہاشم نے نائی گردن میں ڈالی اور آئینے میں دیکھتے اس کی گرہ لگانے لگا۔

”کیا میں اسے معذرت سمجھوں؟“

نو شیرواں نے بے چینی سے چہرہ اٹھایا۔

”آئی ایم سوری بھائی۔ میں نے آپ کو بہت ہرٹ کیا۔“

”میں معذرت قبول کرتا ہوں۔ بھول جاؤ سب۔“ نائی کی گرہ باندھتے ہوئے بھی وہ نہیں مسکرایا۔

”آپ مجھ سے ابھی تک ناراض ہیں؟“

”نہیں۔“ اس نے ناٹ کسی کالر درست کیے اسٹینڈ سے کوٹ اٹھایا اور مڑ کر شیرو کو سنجیدہ نظروں سے دیکھا۔ ”ناراض نہیں ہوں حیران ہوں۔ اس پہ نہیں کہ میں بے وقوف کیسے بنا۔ اعتبار کرنے والے دھوکہ کھا جاتے ہیں۔ اس پہ بھی نہیں کہ تم ایک کرمیل ذہن رکھتے ہو۔ بلکہ صرف اس پہ کہ اگر تمہیں پیسے چاہیے تھے تو تم میرے پاس کیوں نہیں آئے؟“

”ایڈو نچر کرنا... چاہ رہا تھا... بس۔“ نو شیرواں نے شرمندگی و خفت سے گردن جھکا دی۔ ہاشم نے کوٹ پہنا اور اسے دیکھتے ہوئے بن بند کیا۔

”تم شیرو میری ایک بات اپنے دماغ میں بٹھالو۔ تمہارا بھائی تمہارے سب معاملے سنبھال سکتا ہے۔“ اس کے کندھے پہختی سے ہاتھ جمایا۔

تو نو شیرواں نے شرمندہ چہرہ اٹھایا۔ ”تمہیں پیسہ چاہیے تم میرے پاس آؤ گے۔ تمہیں کوئی لڑکی چاہیے تم میرے پاس آؤ گے۔ تمہیں کسی کی جان چاہیے تم میرے پاس آؤ گے۔ مگر تم خود کچھ نہیں کرو گے۔ کبھی بھی نہیں سمجھا آیا؟“

اس نے اثبات میں گردن ہلائی۔ پھر قدرے جھجکا۔ ”وہ جو کہا آپ نے کہ کاش وہ... وہ... سعدی آپ کا بھائی ہوتا...“

”وہ ایک اچھا لڑکا ہے، رشتوں کا پاس کرنا جانتا ہے، وہ ہمارا تیسرا بھائی ہوتا تو مجھے خوشی ہوتی، مگر وہ نہیں ہے۔ اور نگزیب کاردار کے دوہی بیٹے ہیں، میں اور تم۔ تمہاری نظر میں میری قیمتی اہمیت ہے، مجھے واقعی نہیں معلوم، مگر میرے لئے تم اور سونیا برابر ہو۔“

”آپ کو پتہ ہے میں آپ سے کتنی محبت کرتا ہوں، کتنا احترام کرتا ہوں آپ کا۔“

”نہیں مجھے نہیں پتہ۔“ پرفیوم خود پہ چھڑکتے سنجیدگی سے کندھے اچکائے۔ شیرو رو ہانسا ہو گیا۔

”یہ سچ ہے۔“

”پھر اسے ثابت کرو۔ کیونکہ مجھے دوبارہ سے تمہارے تخریبی ذہن پر اعتبار کرنے میں وقت لگے گا۔“ اس کے کندھے کو تھپتھا کر وہ ہاٹھاتا باہر نکل گیا۔ اب بھی نہیں مسکرایا۔ نوشیرواں پریشان سا وہیں کھڑا رہ گیا۔

شہرین اب بیڑھیوں کے وسط میں کھڑی تھی۔ اسے آتے دیکھ کر راستہ دیا۔ ہاشم چند زینے اترا، پھر اس کے قریب رکا۔

”کچھ کاغذات پہ تمہارے دستخط چاہیے ہیں، دوپہر میں آفس آجانا۔“

”میں خلع لے رہی ہوں، طلاق نہیں چاہو تو یہ لمبی چوڑی رقم اور مراعات نہ بھی دو۔ ضرورت نہیں مجھے تمہارے پیسے کی۔“

”وہ باتیں مت کہو جن کا مطلب تم خود بھی نہیں جانتی۔ جو دے رہا ہوں اپنی بیٹی کے لئے دے رہا ہوں۔ ماں سے الگ نہیں

رہتا اس کو۔ اب ہنوسا منے سے۔“ وہ مزید سرکی اور ہاشم نیچے اتر گیا۔ وہ تمللاتے ہوئے اسے جاتے دیکھتی رہی۔ آنکھوں میں شدید

امض اور بے بسی تھی۔

وہ ماں باپ کمرے کے سامنے رکا تو جوہرات ہنوز کاؤچ پہ بیٹھی کلس رہی تھی اور ڈریسر مرر کے سامنے کھڑے اور نگزیب میری انجیو

لہدایات دے رہے تھے۔ وہ چوکھٹ میں آ رکا۔

”میں علیشا کی فیس پے کر رہا ہوں۔ کسی کو کوئی اعتراض ہو تب بھی مجھے کچھ کہنے کی زحمت نہ کرے، میرا دماغ آج کل بہت گھوما ہوا ہے۔“

اطلاع دی اور اسی سنجیدہ چہرے کے ساتھ مڑ گیا۔ جوہرات تمللا کر اٹھی، اور نگزیب نے اسے برہمی سے پکارا مگر وہ باہر جا چکا تھا۔

انوں بے بسی سے ایک دوسرے کو دیکھ کر رہ گئے۔

باہر دھندا ابھی تک چھائی تھی۔ وہ برآمدے تک پہنچا تھا جب خاور تیزی سے قریب آتا دکھائی دیا۔ وہ فکر مند لگ رہا تھا۔

”سعدی یوسف نے آپ کے کیے وکیل کو فائر کر دیا ہے۔“

”معلوم ہے۔“

”آپ اتنے بے فکر کیسے ہو سکتے ہیں؟“

”دنگر کی کیا بات ہے؟“ وہ الٹا حیران ہوا۔ ”لوگ وکیل بدلتے رہتے ہیں۔ اگلا بھی ہمارا ہی ہوگا۔ نہیں تو ج تو ہمارا ہی ہے۔“

”مگر مجھے پریشانی ہے۔ ان لوگوں کو وہ آڈیو کہاں سے ملی؟“

”کون سی آڈیو؟“ وہ ٹھٹھک کر رکا۔ خاور نے محمود صاحب سے جو سنا تھا بتا دیا۔

”ہاں زمر ایسے کام کر سکتی ہے۔ وہ کہہ رہا ہے تو ایسا ہی ہوگا۔“ وہ کار کی طرف جا رہا تھا۔ خاور تیزی سے اس کے پیچھے لپکا۔

”کیا واقعی ایسا ہی ہے؟ ہو سکتا ہے وہ جھوٹ بول رہا ہو۔“ ہاشم رک کر اسے دیکھنے لگا۔

”آپ نے اسے اور اس کی بہن کو اس رات اپنا لپٹا لپٹا دیا تھا، کہیں اس نے وہ آپ کے پاس سے تو نہیں نکالی؟“

”ایسا کچھ نہیں ہے۔“ وہ بے زار ہوا۔ ”وہ آڈیو میرے سیف میں ہے، میں نے دو دن پہلے ہی دیکھی ہے۔ لپٹا لپٹا میں میرے

ہاتھوں سے تھوڑی کھجائی۔ بظاہر ہاشم ٹھیک کہہ رہا تھا مگر پھر بھی اسے یہ لڑکا کچھ گڑ بگڑ رہا تھا۔ خیر، ہاشم سعدی کو زیادہ بہتر طور پہ جانتا تھا

ہے پھر کیا مسئلہ ہے؟“

”سر آپ کا اور کنفیڈینس....“ وہ کہتے کہتے رکا۔ ہاشم نے ایک سخت کاٹ دار نظر اس پہ ڈالی اور آگے بڑھ گیا۔ خاور نے بے

پہنی سے تھوڑی کھجائی۔ بظاہر ہاشم ٹھیک کہہ رہا تھا مگر پھر بھی اسے یہ لڑکا کچھ گڑ بگڑ رہا تھا۔ خیر، ہاشم سعدی کو زیادہ بہتر طور پہ جانتا تھا

یقیناً۔ وہ سر جھٹکتا، آگے بڑھ گیا۔

ٹوٹے ہوئے مکاں ہیں مگر چاند سے مکین اس شہر آرزو میں اک ایسی بھی گلی ہے
وہ ایک ابتر سا آفس تھا۔ فائلوں کے ڈھیر بے ترتیب کتابوں سے بھرے ریک اور میز پہ بکھرا اتنا کچھ کہ اس سارے میں کرسی پہ
بیٹھا سعدی بے حد بے بسی محسوس کر رہا تھا۔ اس کے مقابل، آفس کے مالک کی کرسی پہ موجود ادید عمر صاحب نیچے جھکے دراز سے کچھ نکال رہے
تھے۔ دفعتاً وہ سیدھے ہوئے۔ وہ اڑے اڑے کھڑی بالوں، موٹی عینک اور شریف چہرے والے انسان تھے۔ سعدی کو ان پہ ترس، خود پہ رحم اور
زمر پہ غصہ آیا جس نے اسے یہاں بھیجا تھا۔

سیدھے ہوتے ہی انہوں نے کچھ فائلز دھپ سے میز پہ رکھیں۔ نتیجتاً اوپر تلے رکھی سیاہ کتابیں دھڑام سے سعدی کی طرف
اڑھکیں۔

وہ کرنٹ کھا کر پیچھے ہوا۔ ایک موٹی کتاب پیر پہ جا لگی۔ باقی دو گھنٹوں پہ۔ آؤج!
”گلی تو نہیں؟“ انہوں نے ناک پہ عینک دکھیلنے پوچھا۔

”بالکل نہیں جی۔“ (میں کوئی انسان تھوڑی ہوں؟) وہ جھک کر ان کو سمیٹنے لگا۔ پھر میز پہ رکھیں، اسی بے چارگی سے خلی صاحب
کو دیکھا۔

”سر آپ بے شک ابھی اپنے کام کر لیں، میں پھر آ جاؤں گا۔“ وہ کرسی کے کنارے پہ آگے کو ہو گیا۔ بھاگنے کو تیار۔
”نہیں نہیں، میں آپ کی بات سن رہا ہوں۔“ انہوں نے دائیں بائیں گردن ہلائی۔ ”کیس بھی دیکھ لیا تھا میں نے۔“
”تو پھر آپ یہ کیس لیں گے؟“ بے توجہی سے پوچھتے پیچھے کھڑی الماری پہ نظر ڈالی۔ شیشے کے دروازوں کے پیچھے کتابیں اور
فائلیں بھری تھیں۔ اوپر تلے اڑ سے کاغذ۔ بے ترتیبی سی بے ترتیبی۔

”دیکھو بیٹے، فارس غازی جیسے بندے کا دفاع کرنا آسان نہیں....“

”خیر ہے آپ رہنے دیں، میں کہیں اور چلا جاؤں گا۔“ وہ شکر یہ کہتا جلدی سے اٹھا۔ بس بھاگنے کی دیر تھی۔ یہ اتنا بھی مروت میں
بیٹھ گیا۔

اس آدمی کی تو عینک گم جائے یہ نہ ڈھونڈ سکے، فارس کو کیا خاک رہا کروائے گا۔ ”مجھے پتہ ہے، فارس غازی کا دفاع آپ کے لئے
مشکل ہوگا، کیونکہ آپ یہ سمجھ رہے ہیں کہ وہ ہی قاتل ہے، تو.....“

”نہیں۔ میرا خیال ہے وہ بے گناہ ہے۔“

وہ جو بس مڑنے ہی والا تھا، ایک دم ٹھہر کر انہیں دیکھنے لگا۔ ”جی؟“

”ہاں نا، گناہگار کا دفاع کرنا زیادہ آسان ہے۔ مگر بے گناہ کا کیس سوچ سمجھ کر لینا چاہیے۔ کیونکہ اگر ایک معصوم آدمی کا تم دفاع نہ
کر سکے اور وہ جیل چلا گیا، تو وہ بہت خطرناک ہو جاتا ہے۔“

وہ آہستہ سے دوبارہ بیٹھا۔ آگے کو جھک کر۔ حیرت اور الجھن سے ان کو دیکھنے لگا۔

”آپ کو لگتا ہے کہ وہ بے گناہ ہیں۔ باوجود پراسیکیوٹرز مہر کے بیان کے؟“

”پراسیکیوٹر صاحب نے تو یہ بیان دینا ہی تھا۔ وہ سرکار بنام سجاد راؤ کی پراسیکیوٹرز جو رہی ہیں۔ ویسے مجھے بڑی حیرت ہے تمہارے
پچھلے وکیل نے اس کیس کا ذکر نہیں کیا۔“ ابھی ابھی نکالے فائلز کے گٹھے کو اس کی طرف دکھایا۔ اس سے قبل کہ کتابیں دوبارہ گرتیں، سعدی نے
جلدی سے اسے واپس پٹش کیا۔ البتہ وہ ان کے چہرے سے اپنی بے چین نظریں نہیں ہٹا پا رہا تھا۔

”یہ کون سا کیس تھا؟“

”یہ وارث غازی قتل سے کوئی پانچ ماہ پہلے ختم ہوا تھا۔ میں اس میں ڈیفینس اتارنی تھا اور زمر صاحبہ پراسیکیوٹر۔ ایک آدمی نے اپنی وہی پولی چلائی، مگر ایسا کرنے سے قبل اس کے سامنے اعتراف کیا، اس کی پراپرٹی یہ قبضہ کرنے کا اس کے ساتھ مزید کچھ زیادتیاں کرنے کا۔ موت سے بیوی بچ گئی، اور اس نے پولیس کو بتا دیا۔ سات ماہ زمر لگی رہیں، یہ ان کا پہلا کیس تھا، یہ بھی بنانی تھی، بہر حال فیصلہ انہی کے حق میں گیا۔ میرا خیال ہے، جس نے بھی فارس کے بھائی اور بیوی کا قتل کیا ہے، اس کی ڈسٹرکٹ کورٹ کے کیسز یہ گہری نظر ہوگی، اسے معلوم ہوگا کہ انہوں نے اپنی زبان سے کبھی بات میں سب سے اچھا پھنستا ہے۔ پراسیکیوٹر صاحبہ ویسے بہت سمجھدار خاتون ہیں، لیکن وہ یہاں مارکھا گئیں، کیونکہ وہ اس طرح کا ایک کیس پراسیکیوٹ کر چکی ہیں۔“

”یعنی۔۔۔ زمر اپنے حملہ آوار کی کال پہ اس لئے یقین کر رہی ہیں کیونکہ وہ آخری منٹ کے اعتراف کے ایسے ہی ایک کیس کو لے رہی ہیں۔ ان کے نزدیک یہ ممکن ہے کہ کوئی ایسا کرے۔“ ایک دم اسے محسوس ہوا کہ زمر نے اسے صحیح بندے کے پاس بھیجا ہے۔ (ان کے ہنسنے کا اثر یہ مت جانا!)

”بالکل۔ ویسے لوگ یہ کرتے بھی ہیں۔ قتل بڑا بوجھ ہوتا ہے۔ انہیں کسی سے تو بانٹنا ہوتا ہے۔ بہت سے کیسز دیکھنے ہیں میں نے، یہاں لوگ کسی کو مارنے سے پہلے اپنے پچھلے گناہوں کا اعتراف کر لیتے ہیں۔“

”مجھے پتہ ہے یہ سب کس نے کروایا ہے۔“ وہ ایک دم جوش میں بولنے لگا تو انہوں نے فوراً ہاتھ اٹھا کر روکا۔ ”شش شش۔“ وہ بے اختیار رک گیا۔

”کیا وہ لوگ طاقتور ہیں؟“

”بہت زیادہ۔“ اس کے گلے میں کچھ اٹکا۔

”اور کیا تمہارے علاوہ کوئی اور بھی جانتا ہے کہ وہی اصل قاتل ہیں؟“

”نہیں۔“

”تو پھر اپنا منہ سی لو۔“

”جی؟“ وہ دم بخود رہ گیا۔

”دیکھو بچے، تم ایک بااثر آدمی کو اس میں نہیں گھسیٹ سکتے۔ ایسا کرو گے تو وہ فارس کو جیل میں ختم کروادیں گے، اور تمہیں جیل سے نکالیں گے۔ تم جس کو بھی ان کے نام بتاؤ گے ان کی زندگی خطرے میں ڈالو گے۔ تم ان کو گناہگار ثابت مت کرو، صرف فارس کو بے گناہ ثابت کرنے کی کوشش کرو۔ ایک دفعہ وہ باہر آجائے، پھر جو کرنا ہو کر لینا۔“


وہ بہت کچھ کہنا چاہتا تھا مگر سر خود بخود اثبات میں ہل گیا۔ بات غلط نہیں تھی۔

”کیا ہم ان کو رہا کروالیں گے؟“

”اگر جج ایماندار ہو تو ہاں۔“

اور اتنے دنوں میں یہ پہلی امید کی کرن تھی جو اسے نظر آئی تھی۔ اندھیری رات کا پہلا تارہ۔ جو سورج نکلنے کی نوید ہوتا ہے۔

انہیں بھی تو صبح ہوگی۔ وہ خود کو بہت ہلکا پھلکا محسوس کر رہا تھا۔



جس کو دیکھو، اس کے چہرے پر لکیریں سوچ کی جیسے ہو جائے، مقدر کسی شے کا مقدر سوچنا

سعدی کورٹ سے واپس اپنے آفس کی طرف جا رہا تھا جب کسی اجنبی نمبر سے فون آنے لگا۔ اس نے ڈرائیو کرتے ہوئے

کال لے لی۔

”سعدی؟“

”جی... کون؟“

”شہرین بول رہی ہوں۔“ اس نے موبائل کان سے ہٹا کر اسے گھورا۔

”کہئے کیسے فون کیا مسز کاردار؟“

”کیا ہم مل سکتے ہیں؟ کسی ایسی جگہ جہاں میرے اور تمہارے گھر والوں کو علم نہ ہو!“

”جہاں تک مجھے یاد ہے میں تیس سال کا ہوں اور آپ کم از کم بھی مجھ سے بارہ سال بڑی ہیں، تو۔۔“

”اوہ شٹ اپ، مجھے تمہارے ساتھ ڈیٹ پے نہیں جانا، تم سے ایک کام ہے۔ مگر ہاشم کو پتہ نہ چلے۔“

”پھر ٹھیک ہے۔ پتہ نیکن کرنا ہوں دوپہر میں آجائے گا۔“ اپنی حیرت چھپاتے ہوئے اس نے فون کان سے ہٹایا۔ عرصہ پہلے

شہرین نے اس سے صلح کر لی تھی، اس کو تب سے معلوم تھا کہ ایک دن یہ لڑکا اس کے کام آئے گا، اور وہ دن آن پہنچا تھا۔



جو آگ لگائی تھی تم نے اس کو تو بجھایا اشکوں نے جو اشکوں نے بھڑکائی ہے اس آگ کو ٹھنڈا کون کرے

کچھ دیر بعد وہ سارہ کے آفس میں موجود تھا۔ وہ کرسی پہ براجمان ہاتھ میں پکڑے کاغذ کو پڑھ رہی تھی۔ پھر چہرہ اٹھایا اور تھل سے

اسے دیکھا۔

”یہ تمہاری اس ہفتے میں لی جانے والی دوسری لیو ہے۔ اگر میں یہ دے دوں تو آفس کے باقی لوگ کیا خیال کریں گے؟“

”مجھے فارس ماموں کے کیس کے لئے کچھ اہم کام کرنے ہیں۔“

”وہ اتوار کو نہیں ہو سکتے کیا؟“

سعدی نے معصومیت سے سرنفی میں ہلایا۔ ”تو ارکو پاکستان میں چھٹی ہوتی ہے۔“

سارہ نے سمجھنے والے انداز میں اسے گھورا، پھر کرسی کی سمت اشارہ کیا۔ وہ بیٹھ گیا۔

”تمہیں اتنے اہم ادارے میں بطور ایک سائنسدان کام کر رہے ہو تو اپنی ڈگری کی وجہ سے، مگر یہاں سب جانتے ہیں کہ تم میرے

بھانجے ہو۔ اگر اسی طرح میں تمہیں فیورڈ دینے لگی تو تم یہاں اپنی عزت کھودو گے۔ پہلے تاثر دائمی ہوتے ہیں سعدی!۔“

”مگر سچ نہیں ہوتے۔“ وہ اداسی سے مسکرایا۔ ”خیر، آج کے بعد ایسا نہیں ہوگا۔ بس آج کے لئے...“

”صرف آج کے لئے۔“ تنبیہی نظروں سے اسے دیکھ کر سارہ نے درخواست پے دستخط کیے۔ پھر کاغذ اس کی طرف بڑھا دیا۔

”آپ کیسی ہیں؟ بہت دن سے کام کے علاوہ آپ سے کوئی بات نہیں ہو سکی۔“ اس نے دیکھا سارہ کے چہرے پہ ملال بھری

مسکراہٹ بکھر گئی۔ نیلی آنکھوں اور نرم چہرے والی سارہ اب بھی پہلے کی طرح لگتی تھی، مگر بس صرف لگتی ہی تھی۔ ایک تکان اداسی ناامیدی اس

کی آنکھوں میں آکر ٹھہری گئی تھی۔

”اللہ کا شکر ہے۔ میں امی بچیاں، ہم سب ایک دوسرے کو سنبھالے ہوئے ہیں۔“ ذرا توقف کیا۔ ”فارس کیسا ہے؟“

”بے گناہ آدمی قید میں رہ کر کیسا ہو سکتا ہے؟ بس اور غم و غصے سے نڈھال۔ مگر ہم انہیں جلد رہا کروالیں گے اور اصل قاتلوں کو سزا

دلوائیں گے۔“

”اس سے کیا ہوگا سعدی؟ وارث واپس تو نہیں آئے گا۔“

اور وہ اس کے اسی فقرے کا انتظار کر رہا تھا کہ ایڈووکیٹ غلمی سے ملاقات کے بعد اس کو اس سوال کا جواب مل گیا تھا۔
 ”ہم قاتل کو سزا مقتول کو واپس لانے کے لئے نہیں دیتے۔ بلکہ اس لئے دیتے ہیں تاکہ وہ کسی اور کو قتل نہ کرے۔ قصاص میں زندگی ہوتی ہے، مقتول کی نہیں، بلکہ کسی اور کی۔ آپ کی آپ کے بچوں کی، فارس غازی کی یا شاید میری اپنی۔“
 اب کے سارہ نے آنکھیں سکیڑ کر غور سے اسے دیکھا۔ کرسی پہ پیچھے کو ہوئی ہاتھوں میں قلم گھماتے ہوئے کچھ سوچا۔
 ”تمہارا انداز پر اسرار ہوتا جا رہا ہے۔“

”اونہوں۔ ایسا کچھ نہیں ہے۔ اب میں جاؤں؟“ اور وہ جلدی سے اٹھ کھڑا ہوا۔
 ”یہ آخری دفعہ ہے، سعدی یوسف خان!“ اس نے درخواست کی طرف خفگی سے اشارہ کیا۔
 ”جی بالکل اس ہفتے میں آخری دفعہ۔“ کاغذ اٹھایا اور تیزی سے باہر نکل گیا۔ سارہ نہ چاہتے ہوئے بھی ہنس پڑی اور پھر سر جھٹک کر لمپوٹری طرف متوجہ ہو گئی۔ اور جس وقت وہ وہاں سے نکل رہا تھا، اسی شہر میں کئی میل دور، ہاشم اپنے آفس میں موجود، فون پہ کہہ رہا تھا۔
 ”کیسی ہو۔ بچے؟ تمہارا پھر سے شکر یہ۔“
 اپنے لاؤنج میں صوفے کے ساتھ کھڑی، لینڈ لائن فون کارڈیسیور کان سے لگائے حندہ اداسی سے مسکرائی۔ ”اٹس اوکے ہاشم بھائی۔ ایسے شیرو بھائی نے وہ وہ ویڈیو شوٹ کہاں کی تھی۔“

”اس کا ایک کاٹج ہے ایوبیہ میں، وہیں پہ۔۔۔ خیر۔۔۔ فارس کا کیس کیسا جا رہا ہے؟ اس آڈیو سے کوئی فرق پڑا یا نہیں؟“
 ”بھائی کہہ تو رہا تھا کہ فرق پڑے گا۔“
 ”ہوں، ویسے وہ کہاں سے ملی آڈیو؟“ بظاہر سرسری سا پوچھا۔
 ”زمر پھپھو نے نکلا کر دی تھی، مگر۔۔۔ یہ بات آپ کسی کو بتائیے گا نہیں۔ یہ فیملی سیکریٹ ہے۔“ اس نے مدہم سا کہا، وہی جو بھائی نے بتایا تھا۔ ”زمر پھپھو کو بھی نہیں بتائیے گا کہ میں نے بتا دیا ہے۔“
 ”یہ بھی کوئی کہنے کی بات ہے کیا؟“ وہ التاجیران ہوا۔
 اس یقین دہانی پہ وہ مسکرا دی۔ ”ہاشم بھائی، آپ بہت اچھے ہیں۔“
 ”معلوم نہیں، خیر تمہیں ایک کام کہا تھا؟“

حنین کی مسکراہٹ سمنٹی گئی۔ آنکھوں میں گہرا کرب چھانے لگا۔ ”علیشا کو۔۔۔“ اور جو سنا تھا بتاتی گئی۔ وہ دوسری جانب بالکل خاموشی سے سنتا گیا یہاں تک کہ حنین کو لگا، وہ وہاں موجود ہی نہیں ہے۔ ”ہاشم بھائی، کچھ تو بولیں؟“
 وہ چپ رہا، بالکل چپ۔ حندہ کا دل ڈوبنے لگا۔ جیسے نیلے پانیوں میں بحری جہاز ڈوب جاتا ہے۔
 ”کیا آپ اتنا بھی نہیں کہیں گے کہ آپ کو افسوس ہے؟ کیا آپ کو ذرا سا بھی افسوس نہیں؟“ اس کی آواز بھرا گئی مگر ہاشم نے فون رکھ دیا۔ اس دن کے بعد سے وہ حندہ کے لیے اہل ناور بن گیا۔ گو کہ اس نے چند منٹ انتظار کیا کہ وہ کال بیک کرے گا مگر نہیں، کوئی کال نہیں آئی۔ اسے نہیں معلوم تھا کہ اب اگلے ڈیڑھ سال وہ اس سے سوائے دور دور سے خاندانی تقریبات پہ ملنے کے، بالکل نہیں مل پائے گی۔ اور یہ بھی کہ دو بارہ وہ ہاشم سے فون پہ بات ڈیڑھ سال بعد تب کرے گی جب وہ امتحانی مرکز میں چیننگ کرتی پکڑی جائے گی۔
 اگر ہم سب کا ہن (نجومی) ہوتے تو زندگی کا سارا تھرل ہی ختم ہو جاتا!

خود کو بڑھا چڑھا کے بتاتے ہیں یار لوگ حالانکہ اس سے فرق تو پڑتا نہیں کوئی چھوٹے باغیچے والے گھر سے قدرے فاصلے پہ مین روڈ پہ موجود وہ شاپ اس وقت ریנוویشن کے مرحلے سے گزر رہی تھی۔ اندر مستری مزدور لگے تھے۔ پینٹ کی مہک، لکڑی اور سیمنٹ کا جا بجا بکھراؤ، چیزوں کی اٹھا پٹھا۔ ندرت اس شاپ کو چھوٹا سا ریسنورانٹ بنانے کی تیاریوں پہ نگرانی کر رہی تھیں۔ ساتھ ہی گا ہے بگا ہے کونے میں رکھی میز کی جانب بھی دیکھ لیتیں (جو آج ڈیڑھ سال بعد ریسنورانٹ کے مرکزی سنگ ایریا میں شامل تھی) جہاں سعدی کے ساتھ ہاشم کی بیوی بیٹھی تھی اور وہ خاموشی سے اس کو سن رہا تھا۔ ندرت اس طرف نہیں گئی تھیں سعدی نے بتایا تھا کہ فارس کے کیس کے سلسلے میں اسے شہرین سے کوئی کام تھا، تفصیل کو رہنے دیں اور ندرت نے پھر پوچھا نہیں۔

شہرین ہاتھ باہم پھنسانے، وقفے وقفے سے شانے جھٹک کر اور ابرو چاکا کر مدہم بول رہی تھی۔

”مجھے نہیں معلوم تھا آپ ہاشم بھائی سے اتنی عاجز ہیں۔“

”اتنی دیر سے بتا رہی ہوں، کس طرح وہ مجھ پہ نارچر کرتا ہے، شک کرتا ہے، مارتا ہے، اب بھی تمہیں لگتا ہے کہ مجھے عاجز نہیں آنا چاہیے؟“ ناگواری سے چیخ کر بولی۔ سعدی نے ہلکے سے شانے اچکائے۔

”تو اب کیا آپ ان سے انتقام لینا چاہتی ہیں؟“

”وہ بھی لوں گی، اپنے اوپر کیے گئے ایک ایک ظلم کا حساب لوں گی، لیکن ابھی میں کسی اور کام کے لئے آئی ہوں۔“

”میں ہاشم بھائی کا دوست ہوں، ان کے خلاف آپ میری مدد لیں گی، اتنا اعتبار کیسے ہے مجھ پہ؟“

”میرے تمام آپشنز میں تم سب سے زیادہ بھروسے کے قابل لگے مجھے۔ کسی پروفیشنل کو ہائر کیا تو وہ ہاشم کو بتا دے گا یا مجھے بلیک میل

کرے گا۔“

”سو اس کا مطلب ہے آپ سے کچھ غلط ہوا ہے؟“ اس نے جوس کا گھونٹ بھرتے ہوئے غور سے شہرین کو دیکھا۔ اس کا رنگ بدلا۔

”ہرگز نہیں۔ یہ تو ایک مسئلہ ہے جس میں مجھے ہاشم پھنسا سکتا ہے۔ اب تک تو تمہیں اندازہ ہونا چاہیے کہ وہ مجھے ذلیل کرنے کے

لئے کسی حد تک جاسکتا ہے۔“

اور اندازہ تو سعدی کو ہو رہا تھا۔ اس نے پہلے اتنی لمبی رام کہانی صرف اس لئے سنائی تاکہ جو وہ آگے بتانے جا رہی ہے اس میں وہ

خود بے قصور لگے۔ خیر وہ سنتا گیا۔

”ہماری طلاق کے بعد بچی کی کسٹڈی مجھے چاہیے اور مجھے ہی ملے گی لیکن اگر ہاشم کو میرے بارے میں کچھ بھی برا معلوم ہوا تو وہ

سونی کو مجھ سے چھین لے گا۔ میرے کزن والی بات پرانی ہو گئی اور دب گئی۔ اب ایک اور مسئلہ ہے۔“ کہتے کہتے وہ ذرا رکی بالوں میں ہاتھ

پھیرا انگلیاں مروڑیں۔

”آپ سے کیا ہوا ہے؟“

”گالف کلب میں کچھ عورتیں کارڈز کھیلتی ہیں، آئی سویر میں ان میں شامل نہیں تھی۔ میرا مطلب ہے وہ صرف ایک کارڈز گیمنگ تھی

مگر میں نے کافی کچھ لوز کر دیا اس میں۔“

”اوکے۔ پھر؟“

”ان کے پاس کوئی رجسٹر، کوئی کمپیوٹر کارڈ کچھ نہیں ہوتا، میں نے سارا پیسہ بعد میں پورا کر دیا، مگر اس شام کی سی سی ٹی وی فونج ان

کے کمپیوٹرز میں ہے۔ اور اگر کلب میں کبھی کسی نے وہ ہاشم کو دے دی، گو کہ وہ ایسا نہیں کرتے، مگر میں رسک نہیں لینا چاہتی۔ ہاشم کو نہیں معلوم

میں کتنی بڑی رقم ہاری تھی۔ اس کو رقم سے فرق نہیں پڑتا، مگر ہاشم کاردار کی بیوی gambling کرتے ہوئے دکھائی دے..... یہ ایک اسکینڈل

ہے، اس کی کتنی بدنامی ہوگی، اور کوئی بھی اسکینڈل مجھے میری بچی کی شکل دیکھنے سے تا عمر محروم کر سکتا ہے۔“

”آپ مجھ سے کیا چاہتی ہیں؟“

”تم اور تمہاری بہن ان چیزوں میں اچھے ہو۔ کلب کے ریکارڈ سے اس دن کی فونج غائب کر دو میں تمہیں کچھ بھی دینے کو تیار

ہوں۔“

”اپنی بہن کو ایسے کلب میں لے کر نہیں جانے والا سو میری بہن کا نام آئینہ اس معاملے میں نہیں لیں گی آپ، مگر آپ کا کام کر

دوں گا۔ ڈونٹ وری۔“

”کیسے کرو گے؟“ وہ تعجب ہوئی۔

”یہ میرا مسئلہ ہے۔ آپ بے فکر ہو جائیں۔ ویسے، ہاشم بھائی جیسے شاطر آدمی کو دھوکہ کیسے دے لیتی ہیں آپ؟“

”ہر شخص کی ایک کمزوری ہوتی ہے، اس کی بھی ہے۔ اسے لگتا ہے جن لوگوں سے وہ محبت کرتا ہے وہ اس کو کبھی دھوکہ نہیں دے سکتے۔ جیسے اس کی فیملی، جیسے کبھی میں تھی، اور جیسے اب تم ہو۔ وہ تم سے سچ میں بہت محبت کرتا ہے، کہتا نہیں ہے مگر اسے تم شیر و کی طرح ہی پیارے ہو۔“ سعدی نے (ہونہہ) سر جھٹکا۔ شہرین گہری سانس بھر کر پیچھے کو ہونٹھی چہرے پہ آئے بال پرے ہٹائے۔ ”اور تم جواب میں کیا لو گے؟“

”آپ کو ہاشم بھائی سے ان کے تمام ظلم و ستم کا بدلہ لینا ہے نا؟ تو بس اس وقت کا انتظار کریں، جب ہم مل کر یہ کام کر سکیں۔“

شہرین نے الجھن سے اسے دیکھا۔ ”تم تو ہاشم کے دوست ہو۔ ایسا کیا ہوا تم دونوں کے درمیان؟“

وہ مسکراتے ہوئے کرسی دکھلیتا اٹھا۔

”آپ کے برعکس، میرے آپشنز میں سب سے کم قابل اعتبار آپ ہیں۔“

شہرین نے شانے اچکائے۔ وہ سعدی کی ہر بات سننے پہ مجبور تھی۔



گئے تھے زعم میں اپنے پر اس کو دیکھتے ہی جو دل نے ہم سے کہے تھے پیام، بھول گئے یہ سرما کی ایسی سرد و پہر تھی جب ذرا سی دھوپ روح تک کو نگوں بخشی۔ ایسے میں عدالت کی عمارت کے گرد کھر کے دائرے میں دھوپ چھید کر کے چوری چھپے داخل ہو گئی تھی۔ مگر کمرہ عدالت کے اندر شکوک شہبات نے ہنوز سب دھندلا رکھا تھا۔

جسٹس سکندر بنغور وکیل دفاع خلجی صاحب کو بولتے سن رہے تھے جو کٹہرے میں کھڑی زمر سے سوال کر رہے تھے۔ سامنے حاضرین کی چند کرسیاں رکھی تھیں۔ بمشکل ڈیڑھ قطار بھر کرسیاں جو اس ٹی وی اور فلم سے یکسر مختلف اور بد صورت کورٹ روم کو مزید بدنام دکھا رہی تھیں۔ کمرے سے باہر کچہری میں پھرتے بھانت بھانت کے لوگوں کا شور یہاں تک سنائی دے رہا تھا مگر وہ سب زمر کو سن رہے تھے۔ سعدی خاموشی سے، اور فارس ناگواری سے۔ دونوں ساتھ ساتھ بیٹھے تھے۔ فارس کی تیوری چڑھی تھی۔ آنکھوں میں زمر کو دیکھتے دبا دبا غصہ تھا۔ سفید کرتے کے کف، کلائی پہ موڑ رکھے تھے، اور بال پونی میں بندھے تھے۔

البتہ سعدی بالکل چپ چاپ تھا۔ ریشم بننے کے بعد کا نرم مگر بے چلک سا....

زمر بھی اتنی ہی بے چلک لگ رہی تھی۔ سفید لمبی قمیص، اوپر بلیک منی کوٹ۔ دوپٹہ شانوں پہ اور اعتماد سے اٹھی گردن۔ وہ زمر ہی لگ

رہی تھی۔ اور صرف خلجی صاحب کو دیکھ رہی تھی۔

”آپ دیکھ چکی ہیں کہ کس طرح ابھی ایک ایک سپرٹ witness (ماہر گواہ) نے یہ ثابت کر کے دکھایا ہے کہ اس ریکارڈنگ میں

موجود فارس غازی کی آواز اصلی نہیں ہے۔“

”الفاظ وہی ہیں جو میں نے سنے تھے۔ ریکارڈنگ کے بارے میں عدالت درست فیصلہ کر سکتی ہے۔ ہو سکتا ہے ریکارڈنگ سے اصل آواز نکال کر جعلی ڈالی گئی ہوتا کہ عدالت میں اپنی مرضی کی بات ثابت کی جاسکے۔ آفٹر آل اس ریکارڈنگ کا سورس غیر تصدیق شدہ ہے۔“ ذرا سے شانے اچکائے۔

”یہ فیصلہ عدالت پہ چھوڑ دیا جائے تو بہتر ہے۔“ خلجی صاحب نے اس کو بے اختیار ٹوکا۔ پھر کٹہرے کے مزید قریب آئے۔ ”کیا آپ اب بھی اپنے بیان پہ قائم ہیں؟“

”جو جس طرح ہوا جو میں نے سنا، میں نے کورٹ اور پولیس کو بتا دیا۔ فیصلہ کرنا میرا کام نہیں ہے۔“ وہ بے تاثر اور مطمئن کھڑی تھی۔

”اور جب آپ نے سن لیا تھا کہ ایک شخص آپ کو قتل کرنے جا رہا ہے تو آپ بھاگی کیوں نہیں؟“

”وہ میرا اسٹوڈنٹ تھا، میرا رشتہ دار تھا، مجھے یقین نہیں تھا کہ وہ مجھے مارے گا۔ میں اسے خالی دھمکی سمجھتی تھی۔“

”مگر بعد میں آپ کو یقین آ گیا؟“

”مجھے تین گولیاں لگی تھیں، میرے سامنے ایک لڑکی قتل ہوئی، کیا یقین نہیں آنا چاہیے تھا؟“ وہ پرسکون ٹھنڈے انداز میں جواب دے رہی تھی۔

”یعنی آپ مانتی ہیں کہ آپ نے اس وقت گولی مارنے والے کی بات کو غلط جج کیا اور نہ بھاگ کر غلطی کی؟“

”بھاگ کر کہاں جاتی؟ سارا ریسٹورانٹ تو اوپن تھا۔ اور اس کے پاس sniper گن تھی۔“ ایک کاٹ دار نظر سامنے بیٹھے فارس

پہ ڈالی (وہ اسے ہی دیکھ رہا تھا، چھتی ہوئی نظروں سے) اور واپس خلجی صاحب کو دیکھا۔ ”اس نے ایسی جگہ منتخب کی جہاں بھاگنے کا کوئی فائدہ نہ تھا۔“

خلجی صاحب نے ہاتھ میں پکڑے کاغذات پہ نظر ڈالی، پھر سر اٹھایا کر اسے دیکھا۔ ”زمر صاحبہ، آپ کب سے پراسیکیوٹر ہیں؟“

”میرا خیال ہے آپ کے کاغذ اور دماغ دونوں میں تاریخ درج ہوگی، بہر حال ساڑھے تین سال سے۔“

”میں آپ سے درخواست کروں گا کہ اپنے جوابات کو مختصر رکھیے۔“

”پھر آپ کو چاہیے کہ آپ مجھ سے ڈبلیو کوپٹنر نہ پوچھیں۔“ (یعنی کہ کیا، کیوں، کب، کہاں والے سوالات۔) خلجی صاحب نے

اثر لیے بنا کاغذات کو پھر سے دیکھا۔ دو انگلیوں سے کان کی لومسٹا فارس آنکھیں سکڑے اسے دیکھ رہا تھا۔

”کیا یہ درست ہے کہ آپ اپنے جونیئرزمیں ایک سخت گیر پراسیکیوٹر کے طور پہ مشہور ہیں؟“

”بالکل۔ اور کیسا ہونا چاہیے پراسیکیوٹر کو؟“ اس نے گردن کڑائی۔ وہ فارس کو نہیں دیکھ رہی تھی۔

”زمر صاحبہ، آپ جانتی ہیں کہ جب تک جرم ثابت نہ ہو جائے، قانون کے تحت ہم فارس غازی کو presumed

innocent کہیں گے، مجرم نہیں۔ گوکہ آپ اسے مجرم ہی خیال کرتی ہیں۔“

”بالکل۔“ سر اثبات میں ہلایا۔ فارس نے (ہونہہ) سر جھٹکا۔

”اور زمر، جب آپ کسی کو پراسیکیوٹر کرتی ہیں، تو اس کو مجرم گردان کر ہی ایسا کرتی ہیں، درست؟“

”ثبوت اور شواہد اس کے خلاف ہوں تو ہاں! وہ ٹھنڈی اور پرسکون تھی۔“

”میں آپ سے پھر درخواست کروں گا کہ اپنے جوابات کو ہاں یا ناں تک محدود رکھیں۔“

”یہ سوال پر منحصر ہے۔“

خلجی صاحب نے ضبط سے گہری سانس لی۔ پھر اس کے سامنے آکھڑے ہوئے۔ کمرہ عدالت میں سناٹا چھایا تھا۔

”پچھلے ساڑھے تین سال میں آپ کے پراسیکیوٹ کیے گئے کیسز میں سے قتل کے سولہ مقدمات ایسے ہیں جن کے فیصلے آ

پا ہیں۔“

”جی!“

”اور ان میں سے سات فیصلے دفاع کے حق میں ہیں۔ یعنی کہ سولہ دفعہ آپ نے کہا کہ یہ شخص قاتل ہے، نو دفعہ عدالت نے کہا کہ ہاں یہ قاتل ہے، مگر سات دفعہ عدالت نے کہا کہ یہ قاتل نہیں ہے۔“

”سات دفعہ شوہاد اور گواہیاں اتنی مضبوط تھیں کہ فیصلہ.....“ وہ صبح کرنے لگی مگر۔۔۔

”ہاں یا نہیں، زمر صاحبہ!“ قدرے بلند آواز سے یاد دہانی کروائی۔ زمر نے گہری سانس بھری۔

”جی ہاں۔“

”یعنی کہ سات دفعہ آپ غلط ثابت ہوئیں۔ سولہ میں سات....“ انگلیوں پہ گنا۔ ”تقریباً پچاس فیصد تناسب نکلتا ہے۔ یعنی.... آپ نے سات لوگوں کو پھانسی کی طرف لے جانا چاہا، مگر عدالت نے انہیں بے گناہ قرار دے دیا۔ اس تناسب سے آپ جتنے لوگوں کو قصور وار ٹھہراتی ہیں ان میں سے آدھے تو بے گناہ نکلتے ہیں۔“ زمر کے ابرو تن گئے اور فارس کے تنے اعصاب ڈھیلے ہوئے۔

”ہم سب جانتے ہیں کہ آپ الفاظ کے ہیر پھیر سے کام لے رہے ہیں ورنہ ایسے نہیں ہوتا۔“ وہ چیخ کر بولی۔ سعدی اپنے جوتوں کو دیکھ رہا تھا۔ فارس نے بے چینی سے پہلو بدلا۔ ناگواری سے خلجی صاحب کو دیکھا۔

”زمر صاحبہ، کیا یہ درست نہیں کہ آپ پراسیکیوشن آفس میں بیٹھ کر دفاع کی جانب سے کان بالکل بند کر لیتی ہیں، اور ایک دفعہ کسی کو مجرم گردان لیتی ہیں تو یہ ثابت کرنے کے لئے آخری حد تک جاتی ہیں؟“

”میں بغیر وجہ یا ثبوت کے کسی کو مجرم نہیں گردانتی۔“ چبا چبا کر، سلگتی آنکھوں سے انہیں دیکھ کر بولی۔ سامنے کھڑے خلجی صاحب نے اثبات میں سر ہلایا۔ پھر اپنے ہاتھ میں پکڑے کاغذ دیکھے۔

”کیا یہ درست ہے کہ وارث غازی قتل سے چند روز قبل آپ نے ایک موک ٹرائل میں حصہ لیا تھا۔ سرکار بنام ہیری پوٹر!“

اور زمر نے بری طرح چونک کر سامنے بیٹھے سعدی کو دیکھا۔ اس نے گردن مزید جھکا دی۔ زمر کی آنکھوں میں بے یقینی، صدمہ، دھچکا، ہر شے ابھری تھی۔

”جی ہاں!“ وہ دوبارہ خلجی صاحب کی جانب مڑی تو جیسے ڈھیروں غصے کو ضبط کر رہی تھی۔

”اس میں آپ نے ہیری پوٹر کو سیڈرک ڈگوری کا قاتل ثابت کروایا۔ کیا یہ درست ہے؟“

”وہ ایک موک ٹرائل تھا!“ گلابی پڑتی آنکھوں سے وہ غرائی تھی۔ مگر وہ اثر لیے بنا کا غذات کو پڑھ رہے تھے۔

”جبکہ ہیری پوٹر کے چوتھے حصے میں درج اس واقعے کی تفصیل کے مطابق ہیری قاتل نہیں تھا۔“

”وہ ایک موک ٹرائل تھا!“ سختی سے کنبہ کے کاغذ پکڑنے، وہ ضبط کرنے کی کوشش کر رہی تھی۔

”زمر، میرا آخری سوال۔“ کاغذ سے چہرہ اٹھا کر انہوں نے سادگی سے پوچھا۔ ”کیا ہیری کو پراسیکیوٹ کرنے سے قبل آپ نے وہ

چوتھا حصہ پڑھا تھا؟“

”وہ ایک موک ٹرائل تھا، خلجی صاحب!“ اس کی آواز کانپی۔

”اس چوتھے حصے کے مطابق ہیری بے گناہ تھا یا گناہگار؟“

اور فارس بے چینی سے سعدی کی طرف جھکا۔ ”وکیل کو منع کرو۔ اس کے ساتھ یوں نہ کرے۔ وہ ایک عورت ہے۔“

سعدی نے نگاہیں اٹھا کر اسے دیکھا۔ ”اتنی ہمدردی تھی تو گوئی کیوں ماری؟“

فارس نے جواباً غصے سے اسے گھورا۔

”کیا نہیں ماری تھی؟ تو اگر کوئی یہ ثابت کرنے کی کوشش کر رہا ہے تو کرنے دیں۔“ اور پھر سے قدموں میں دیکھنے لگا۔

”وہ تمہاری پھپھو ہیں۔“ اس نے گویا ملامت کی۔

”اور مجھ سے زیادہ مضبوط ہیں، سہہ لیں گی۔“

اور جلی صاحب کہہ رہے تھے۔

”میں آپ سے ایک سادہ سی بات پوچھ رہا ہوں۔ ہیری پوٹر کی چوتھی کتاب کے تحت ہیری پوٹر، جس کو آپ نے سزا دلوائی تھی، گناہگار تھا یا بے گناہ؟“

لب بھنچنے زمر نے سرخ ہوتی آنکھیں خلی صاحب پہ جمائیں چند لمحے منتظر سی خاموشی چھائی رہی۔

”بے گناہ!“

ایک لفظ بولانچ نے قلم سے کاغذ پہ کچھ نوٹ کیا، خلی صاحب ”ڈیش آل“ کہتے پیچھے کو ہٹے مگر وہ ان سے پہلے پرس کندھے پہ ڈالتی نیچے اتاری آئی۔ سعدی کے قریب سے گزرنے لگی تو اس نے سر اٹھا کر دیکھا زمر نے ملامتی کاٹ دار نظر اس پہ ڈالی اور آگے چلتی چلی گئی یہاں تک کہ وہ کمرہ عدالت سے باہر تھی۔ کوئی اسے روک کے دکھائے تو اس کی ماں اسے روئے۔

راہداری میں چلتے ہوئے اس کا چہرہ احساس توہین سے سرخ پڑ رہا تھا۔ بار بار وہ کپٹی مسلتی۔ سردرد سے پھٹ رہا تھا۔ واپس اپنے آفس آئی اور اندر جو بھی بیٹھا تھا اس کو ”باہر جاؤ، فوراً“ کہہ کر بھیجا اور کرسی پہ گرسی گئی۔ آنکھیں گلابی پڑ رہی تھیں، سردرد الگ۔ پتہ نہیں کتنی دیر وہ ادھر بیٹھی رہی، پھر پرس اور چاہیاں اٹھا کر باہر نکلی۔ راہداری میں ابھی آگے آئی ہی تھی کہ سامنے سے دو اہلکار ہتھکڑی لگے فارس کو لے کر آ رہے تھے، اس کے ہاتھوں سے بندھی زنجیریں سپاہیوں کے ہاتھوں سے جڑی تھیں۔ سماعت ختم ہو چکی تھی۔ اسے قریب آتا دیکھ کر وہ رکا، گردن ترچھی کر کے سپاہی کو دیکھا۔

”نذر اسلام، تمہاری بیوی کا نام رخصانہ ہے، چار بچے ہیں تمہارے، سیٹلائٹ ٹاؤن کے پاس گھر ہے تمہارا، اگر تم نے مجھے پراسیکیوٹر سے بات کرنے سے روکا، تو یاد رکھنا، جس دن چھوٹوں گا، سب سے پہلے تمہارے گھر جاؤں گا۔“ ایک کاٹ دار نظر اہلکار پہ ڈالی جو بے بسی سے خشک لبوں پہ زبان پھیر کر رہ گیا۔ وہ چلتی ہوئی قریب آ رہی تھی، اسے دیکھا تو رخ پھیر کر نکلنے لگی، مگر۔۔

”آپ نے کہا آپ میرے ساتھ کھڑی ہوں گی، میری وکیل بنیں گی۔“ زمر رکی، چونک کر اسے دیکھا۔ وہ وسط راہداری میں، ہتھکڑیوں میں کھڑا، بہت ضبط سے اسے دیکھتے کہہ رہا تھا۔

”اس ریکارڈنگ میں آپ نے کہا، آپ میرا ساتھ دیں گی، حالانکہ آپ کو بتایا جا رہا تھا کہ میں نے وارث کو مارا ہے۔“ وہ چند قدم مزید قریب آیا۔ دونوں اہلکار ساتھ کھنچے آئے۔ راہداری میں سے گزرتے لوگ رک کر دیکھنے لگے۔ زمر لب بھنچنے کھڑی اسے دیکھتی رہی۔ اس کا دل زور زور سے دھڑک رہا تھا اور سانس تیز ہو رہی تھی۔ وہ دو قدم مزید آگے آیا۔ انہی غصے بھری آنکھوں سے اسے دیکھتے بولا۔

”بھائی کو مارا تو خیر تھی، بات سننے کو تیار تھیں آپ، مگر آپ کو مارا تو اصول بدل گئے، ہاں؟“

وہ جھپتی ہوئی نظروں سے اسے دیکھنے لگی۔ پہلو میں گرے ہاتھ سے پرس کو زور سے بھینچا۔ ضبط سا ضبط تھا۔

”آپ نے کہا، ادھر کبہرے میں“ ہتھکڑی والے ہاتھ سے کمرہ عدالت کی سمت اشارہ کیا۔ ”میری جگہ کوئی بھی ہوتا تو یہی کرتا، سچ کہا، مگر آپ کوئی نہیں تھیں، آپ زمر تھیں!“ انگلی اٹھا کر، پیچھے ہٹے، اس نے غصے اور درد سے بھری آنکھوں سے اسے دیکھا ”آپ سے، کم از کم آپ سے مجھے امید تھی کہ آپ مجھے سنیں گی، مگر آپ نے سب سے پہلے میری امید توڑی۔“ اور وہ پیچھے ہٹا گیا۔ ”میں بے گناہ تھا میڈم زمر، میں بے گناہ تھا!“ غصے کی جگہ ان آنکھوں میں دکھ بھر آیا اور پھر وہ پیچھے ہٹ گیا۔ یہاں تک کہ وہ لوگ اسے لیے مز گئے، مگر اس کی آنکھیں۔۔۔ وہ اہلہ لٹش تھیں۔۔۔ زمر نے ادھر ادھر دیکھا، ہر رک کر اسے دیکھتے شخص کے اوپر وہی آنکھیں چسپاں تھیں۔ وہ تیز تیز چلتی دوسری سمت بڑھنے لگی۔ اس کا سانس اب بھی بے ترتیب تھا، اور آنکھوں کا گلابی پن بڑھتا جا رہا تھا۔

گھر آ کر اس نے ابا صداقت کسی سے کوئی بات نہیں کی۔ کھانا بھی نہیں کھایا۔ کمرے میں بند ہو گئی۔ ڈاکٹر کی اپائنٹمنٹ پہ بھی نہیں گئی۔ بس بستر پہ چت لیٹی چھت کو دیکھتی رہی۔ پھر شام ڈھلے اسٹڈی ٹیبل پہ آ بیٹھی، اور کچھ فالٹز کو پڑھتی رہی۔ رات دیر تک اس کے کمرے کا مکی منظر رہا۔ کب سرفائل پر رکھے وہ سو گئی، اسے پتہ بھی نہیں چلا۔



کیا گزرتی ہے بھری دنیا میں تنہا شخص پر ایک لمحے کے لیے خود سے بچھڑ کر سوچنا رات کا دوسرا پہر تھا شاید جب اس کی آنکھ کھلی۔ وہ ایک دم اٹھ بیٹھی۔ کمرے میں اندھیرا تھا۔ لیپ جانے کب بجھ گیا۔ شاید بجلی چلی گئی تھی۔ وہ بال لیٹنی اٹھی۔ بتی جلائی۔ یو پی ایس نے کمرہ روشن کر دیا۔ وہ قدم قدم چلتی شلیف تک آرکی۔ وہاں سیاہ جلد والی موٹی موٹی قانون کی کتابیں رکھی تھیں۔ زمر نے ہاتھ اٹھا کر ان کو چھوا۔ آنکھوں میں کرب ابھرا۔ پھر وہ مزید دائیں جانب آئی۔ یہاں الماری تھی۔ اس نے پٹ کھولا۔ جوتوں والے خانے میں ایک ڈبہ رکھا تھا جس میں چند ایک تراشے اور کاغذ پڑے تھے۔

یہ ڈھائی سال قبل اس نے جمع کیے تھے۔ پھر چھوڑ دیے۔ یہ تکلیف دیتے تھے اور وہ تکلیف سے بچنا چاہتی تھی پھر بھی بچ نہیں پاتی تھی۔ مگر جو تکلیف ہتک ذلت آج اٹھانی پڑی تھی.... بھری عدالت میں.... اس نے ڈبے کو چھوئے بنا الماری بند کر دی اور باہر نکل آئی۔ گھر ویران، اندھیر پڑا تھا۔ اور سرد بھی۔ وہ باہر لان میں آ گئی۔ برآمدے کے اسٹیپ پہ بیٹھی۔ ایک گال گھنٹوں پہ رکھے، دور گھاس اور پودوں کو کتنی خاموش بیٹھی رہی۔ لمحے چپ چاپ کلتے رہے، پھسلتے رہے، یہاں تک کہ فجر اترنے لگی، تب زمر اٹھی اور لان کے کنارے تک آئی۔ یہاں پودوں کو پانی دینے کے لئے ٹوٹی لگی تھی۔ اس نے وہی کھولی، ٹھنڈے سخ پانی سے وضو کیا اور وہیں گھاس پہ کھڑے نماز کی نیت باندھ لی۔

آخری سجدے کے بعد التحیات پڑھ لیا اور سلام پھیرا تو دعا کے لئے ہاتھ اٹھائے، مگر پھر گرا دیے۔ چپ چاپ سجدے کی جگہ کے گھاس کو دیکھتی رہی۔ اس پہ انگلی پھیرتی رہی، سخت سردی میں بغیر سویٹر کے وہ کتنی ہی دیر وہاں بیٹھی رہی۔۔۔

وہ رات اس حوالاتی کوٹھڑی میں بھی آنکھوں میں کاٹی گئی تھی۔ وہ ڈر سا کونہ جہاں برآمدے کی بتی کی مدھم روشنی گرتی تھی، آج لارن ادھر نہیں لیٹا تھا۔ وہ دوسری دیوار کے ساتھ بیٹھا تھا۔ اکڑوں، سرد دیوار سے نکائے، آنکھوں کی پتلیاں سیڑھے دور سلاخوں کے پار دیکھ رہا تھا۔ باہر فجر ابھی تک تازہ تھی۔ پہریدار ٹہل رہے تھے۔ باتیں کر رہے تھے۔ چند ایک کوٹھڑیوں میں سے آوازیں بھی سنائی دے رہی تھیں۔ احمر مائی لیتا، آنکھیں مسلتا اٹھ بیٹھا، پھر ادھر ادھر دیکھا۔

”غازی بھائی۔ ادھر کیوں بیٹھے ہو؟ سوئے نہیں کیا؟“

”اوہوں!“ وہ باہر دیکھتا رہا۔ یقیناً وہ کچھ سوچ رہا تھا۔ احمر لبوں پہ ہاتھ رکھ کر جمائی روکتا سیدھا ہو کر بیٹھا۔ فارس اس سے چند قدم

”کیا بات ہے؟ نماز نہیں پڑھی؟“

”پڑھ لی۔“

”اس نماز کا کیا فائدہ جس کے آخر میں کوئی دعا ہی نہ مانگی جائے؟ چار سجدے کیے اور اٹھ گیا۔“ پھر وہ خود ہی ہنسا، مگر جب فارس

نے قہقہے کا جواب نہیں دیا تو وہ چپ ہو گیا۔

”برے حالوں میں لگ رہے ہو آپ۔“ وہ آنکھیں جھپکا جھپکا کر غور سے اسے دیکھنے لگا۔ پھر قریب کھسک آیا۔

”کیا سوچ رہے ہو؟ اپنے پرزن رائٹس کے بارے میں؟“

خلاف معمول فارس بے زار نہیں ہوا، بلکی سی نفی میں گردن ہلائی۔

”پھر کیا چیزیل کے بارے میں؟ کل کورٹ میں پیش ہوئی تھی نا!؟“

”ہوں!“ فارس نے اثبات میں سر ہلایا۔

”آپ نے بتایا ہی نہیں کل سے کہ کیا ہوا۔ کیا اس نے وہی کہا جو پہلے کہہ چکی تھی یا‘ کچھ نیا تھا اس میں؟“

”سب پرانا تھا۔“

”تو اتنے اپ سیٹ کیوں ہو؟“

”عدالت نے نو مہینے بعد کی تاریخ دی ہے۔“ تکلیف سے کہتے اس نے گردن پھیر کر احمر کو دیکھا جس کے لب اوہ میں سکرے۔ ”نو

مہینے اپنی! نو مہینے میں ایک پیشی کا انتظار نہیں کر سکتا۔“

”مگر... آج تو سب کچھ آپ کے حق میں گیا تھا نا۔“

”مجھے بھی یہی لگا، سعدی کو بھی مگر جب جج نے اگلی تاریخ دی تو میرے وکیل نے بھانپ لیا کہ جج بک چکا ہے۔“ نکان سے کہتے

اس نے آنکھوں کے درمیان کی ہڈی مسلی۔ ”اتنے مہینے کے انتظار، جس کی اتنی راتیں، مگر انصاف کی کوئی امید نہیں۔“

احمر نے گردن پھیر کر روشنی والا کوند دیکھا جو آج خالی پڑا تھا۔

”مجھے بھی لمبی تاریخ مل گئی ہے۔“ وہ تھوڑی دیر بعد منہ بسورے بولا تو فارس نے چونک کر اسے دیکھا۔

”مگر تمہارا وکیل تو ہاشم ہے۔“

”ہاشم اپنے والد کے مجبور کرنے پہ میرے لئے کوشش کر رہا تھا۔ مگر اسے اندر سے مجھ سے کوئی ہمدردی نہیں شروع شروع میں اس

نے یوں ظاہر کروایا کہ بس میں رہا ہوا کہ ہوا، مگر... اب تک اور گزیرب کاردار مجھے بھولنے لگے ہیں، پہلی دفعہ وہ بے فکر اور لاپرواہ نہیں لگا تھا،

اسے جیسے اب واقعی فکر ہونے لگی تھی مگر وہ اسے چھپانے کی سعی کر رہا تھا۔

فارس نے کرب سے سر جھٹکا۔

”پھر اب آپ کیا کریں گے؟“

”تم کیا کرو گے؟ بلکہ۔۔“ وہ ایک دم احمر کو دیکھنے لگا۔ ”بلکہ ہم کیا کریں گے؟“ تو وہ جو ہنوز اسے بیٹھا تھا، چونکا، پھر پیچھے کو ہٹا۔

”ایسے کیوں دیکھ رہے ہیں مجھے؟“ مشکوک انداز میں اسے گھورا۔


فارس کچھ کہے بنا اس کو دیکھتا رہا۔

”نہیں بالکل نہیں۔“ احمر نے جلدی سے ہاتھ اٹھا دیے۔ ”میں وہ نہیں کرنے والا جو آپ سوچ رہے ہیں۔“

”میرے پاس ایک پلان ہے اسٹپنی، اگر تم سننا چاہو تو!“

”بالکل بھی نہیں، ہم ایسا کچھ نہیں کریں گے، عدالت پہ یقین رکھیں، بس!“ بڑا کر کہتا وہ پرے لیٹ گیا۔ فارس اسے دیکھ رہا تھا، اس نے گھبرا کے کروٹ بھی بدل لی۔

باہر فجر میں ایک ویران صبح کی روشنی گھلتی گئی۔



واجب القتل اس نے ٹھہرایا آؤں سے، روایتوں سے مجھے جسٹس مکرم کے چیمبرز میں خاموشی چھائی تھی۔ ہیئر نے ماحول کو گرم اور خنک کر رکھا تھا۔ زمر سامنے سر جھکائے بیٹھی تھی اور وہ اپنی لری پہ براہمان عینک کے پیچھے سے اسے دیکھ رہے تھے۔

”مجھے پراسیکیوشن آفس سے استعفیٰ دے دینا چاہیے!“ بہت دیر بعد اس نے سر اٹھایا تو آنکھوں میں تکان تھی۔ گھنگھریالی لٹیں اداوں طرف سے گالوں کو چھو رہی تھیں۔ انہوں نے فکر مندی سے اسے دیکھا۔

”تمہارے ذہن میں کیا چل رہا ہے زمر؟“

”یہی کہ میں ایک اچھی پراسیکیوٹر نہیں ہوں۔ میرے خیالات فلسفہ ہو چکے ہیں اور میں تصویر کا دوسرا رخ دیکھنا چھوڑ چکی ہوں۔“ وہ اہمیت بھری آنکھیں ان پہ جمائے بدقت ایک ایک لفظ ادا کر پائی۔ جسٹس مکرم نے مایوسی سے نفی میں سر ہلایا۔

”سب سے بڑے مریض، ڈاکٹر ہوتے ہیں، اور سب سے بڑے گواہ خود وکیل بنتے ہیں۔ تم نے یہ ثابت کر دیا۔“ پھر قدرے آگے لہجے۔ ”مجھے بلکہ پوری پکھری کو معلوم ہے کہ کل تمہارے ساتھ کیا ہوا۔ دفاعی وکیل گواہ کو ڈس کریڈٹ کرنے کے لئے ہر قسم کا ہتھکنڈہ استعمال کرتے ہیں۔ مجھے امید نہیں تھی کہ تم اس وکیل کی بات دل پہ لے لو گی۔“

”وہ میرے راستے میں آیا اور اس نے میری آنکھوں میں دیکھ کر کہا کہ وہ بے گناہ ہے۔“

وہ چونکے۔ ”کون؟“

”فارس۔“ وہ کہہ کر چپ ہو گئی۔ چند ثانیے کو چیمبرز میں سناٹا چھا گیا۔

”کیا اس نے یہ پہلی دفعہ تم سے کہا؟“

”میں ڈھائی برس تک اس سے ملنے سے انکار کرتی رہی اس لیے نہیں کہ مجھے تکلیف ہوتی ہے، اس لیے بھی نہیں کہ کوئی مجھے ثبوت لیا نہیں لا کر دیتا۔ یہ وہ بہانے تھے جو میں بناتی تھی، صرف اس لیے کہ مجھے معلوم تھا، اگر وہ میرے سامنے آیا اور کہا کہ وہ شرمندہ ہے تو میں اتے معاف کر دوں گی۔ مگر کل وہ سامنے آیا تو کہا کہ وہ بے گناہ ہے۔ اور میں نے سن بھی لیا۔“

”اور کیا مان بھی لیا؟“

اس بات پہ زمر نے ٹھنڈی سانس بھری اور گردن جھکا کر اپنے ناخن کھرچنے لگی۔

”میں کنفیوژڈ ہو گئی ہوں۔“

”جیسا کہ دفاعی وکیلوں کی خواہش ہوتی ہے، اگر کنونینس نہ کر سکو تو کنفیوژ کر دو۔“ وہ قدرے ناراض نظر آنے لگے۔ زمر نے نفی میں

گردن ہلائی۔

”شاید وہ ٹھیک ہیں۔ میں اپنے غم، بیماری اور ٹراما میں خود غرض ہو گئی ہوں۔ میں نے دوسری طرف کی کہانی سنا چھوڑ دی ہے۔ مجھے

اس کی بات سننی چاہیے تھی۔ وہ قاتل تھا یا نہیں، مجھے اس سے ملنا چاہیے تھا۔“

”تمہاری جگہ کوئی دوسرا بھی ہوتا تو یہی کرتا۔“

”مگر میں کوئی دوسری عورت نہیں تھی۔ میں زمر تھی۔ مجھے اپنے جذبات ایک طرف رکھنے چاہیے تھے۔“ انہوں نے جواباً اکتا کر ناک سے مکھی اڑائی۔

”یہ کتابی باتیں ہیں، کوئی بھی انسان اتنا غیر جانبدار نہیں ہو سکتا۔ اگر ایسا ہوتا تو ہمارے دوست و کلاء ہم ججوں کے سامنے پیش ہونے سے یہ کہہ کر معذرت نہ کر لیتے کہ یہاں Conflict Of Interest آ گیا ہے۔ وکیلوں کے بھی جذبات ہوتے ہیں۔“

”اور بطور ایک جج آپ کو کیا لگتا ہے؟ سرکار بنام فارس غازی میں مجرم کون ہے؟“ وہ بالکل خالی نظروں سے ان کو دیکھتی پوچھ رہی تھی۔

”جتنا میں نے اس کیس کے بارے میں سن رکھا ہے، میرا خیال ہے فارس غازی مجرم ہے۔“ عینک کے بازو کا کنارہ دانتوں میں دبائے وہ کندھے اچکا کر بولے۔

”کیونکہ ثبوت اس کے خلاف ہیں؟ مگر قانون تو یہ کہتا ہے کہ عدالت کا فیصلہ آنے تک ملزم کو ”مجرم“ نہ کہا جائے بلکہ اسے Presumed Innocent سمجھا جائے۔“ وہ بہت تکلیف میں بول رہی تھی۔

”یہ درست ہے۔“

”اور قانون یہ بھی کہتا ہے کہ اگر ایک طرف ملزم کے خلاف شواہد کا پہاڑ ہو، مگر دوسری جانب اتنا ذرا سا...“ انگٹھا اور انگلی شہادت قریب کر کے بتایا۔ ”اتنا ذرا سا بھی شک ہو، Reasonable Doubt ہو، تو ہمیں ملزم کو بری کر دینا چاہیے کیونکہ سو گناہگاروں کو بری کر دینا ایک معصوم کو سزا دینے سے بہتر ہے۔“ اور پھر وہ خاموش ہو گئی۔ چند لمحے اسی سناٹے میں پھسل گئے۔

”میں نے اس کی آنکھوں میں دیکھا، اور وہ جھوٹ نہیں بول رہا تھا، سر۔“

عینک کا ہینڈل چباتے ہوئے انہوں نے ہنکارا بھرا ”ہوں، تو تمہیں کیا ڈر ہے؟“

”اگر میری وجہ سے ایک بے گناہ آدمی کو سزا ہوئی تو میں زندگی میں کبھی دوبارہ لاء نہیں پریکٹس کر سکوں گی۔“

جسٹس مکرم آگے کو ہوئے سوچتے ہوئے عینک کے کنارے سے میز پر نا دیدہ لکیریں کھینچیں۔

”تو پھر؟ کیا وہ بے گناہ ہے؟“

”میرے پاس بہت کچھ ہے جو اس کو مجرم ثابت کرتا ہے میری نظروں میں، مگر ان کے پاس Reasonable Doubt ہے اور اگر میں ان دونوں کو ان پلڑوں میں رکھوں....“ میز پر رکھے ڈیکوریٹیشن ترازو کی سمت اشارہ کیا۔ ”تو رتی بھر شک کا پلڑا ہمیشہ جھک جائے گا۔“

”شک کیا ہے؟“

”وہ آواز جو میں نے سنی وہ جعلی تھی۔ یہ میرے لئے ماننا بہت مشکل ہے، آپ کے لئے بھی ہوگا، لیکن.....“ وہ بے چینی سے آگے ہوئی۔ ”اب دو باتیں ہیں۔ اول، قاتل فارس ہی تھا اور یہ آڈیو رڈو بدل کے بعد پیش کی گئی ہے، اسی لئے وہ لوگ اس کا سورس نہیں بتا رہے۔ دوم، (ایک گہری سانس لی) آڈیو اصلی ہے، وہ فارس نہیں تھا، وہ ایک جعلی آواز تھی۔“

”تمہارا دل کیا کہتا ہے؟“

”دل سے آخری فتویٰ لیا جاتا ہے، پہلا نہیں۔ مجھے معلوم ہے کہ وہی مجرم ہے، اسی نے کیا ہے یہ سب۔ لیکن....“ اور یہیں آ کر اس کا پورا وجود کرب میں مبتلا ہو جاتا۔

”تمہارے دل میں شک آ گیا ہے۔“

زمر نے اثبات میں سر ہلایا۔

”اور تم نے اس کا حل یہ سوچا کہ تم فرار ہو جاؤ؟ استعفیٰ دے کر؟“

”میں فرار نہیں ہو رہی۔ میں شاید اس کرسی کی مستحق نہیں ہوں۔ شاید پراسیکیوشن کی کرسی پہ بیٹھ کر میں دوسرا رخ دیکھنا چھوڑ چکی ہوں۔“

”جب عدالت میں اس وکیل نے یہ کہا کہ تمہارے اتنے کیسز کے فیصلے تمہارے خلاف آئے ہیں، تو تم نے اسے سچ کیوں نہیں بتایا؟“

”اور سچ کیا تھا؟“ وہ اداسی سے مسکرائی۔

”یہ کہ ان کیسز میں نلزم بری اس لئے ہوئے تھے کہ کبھی گواہ ڈر گئے یا بک گئے، کبھی جج ہمت نہ کر سکے، کبھی ثبوت نہیں تھے، کبھی شک کا فائدہ دیا گیا۔ میں روز کتنے ہی ایسے کیسز میں لوگوں کو بری کرتا ہوں جہاں مجھے معلوم ہوتا ہے کہ یہ نلزم ہی مجرم ہے مگر میرے سامنے اتنے ثبوت ہی پیش نہیں کیے جاتے جو ان کو جیل میں روک سکے۔ پراسیکیوٹر کا کام حقائق اور شواہد سامنے لانا ہوتا ہے، اور تم ایک بہترین پراسیکیوٹر ہو زمر!“ پھر گہری سانس لے کر چیخے ہوئے۔

”رہا فارس غازی کا کیس، تو اس کے خلاف اتنے ثبوت ہیں کہ تم نہ گواہی دیتیں، تب بھی وہ جیل میں ہوتا۔ پھر بھی اگر تمہیں لگتا ہے کہ اس کے بے گناہ ہونے کا ذرا سا بھی چانس ہے، تو تم اپنی گواہی واپس لے لو، اور جا کر ایک دفعہ اس کی بات سن لو۔ اگر وہ کہے کہ وہ بے گناہ ہے تو یقین مت کرنا، کیونکہ سب نلزم بھی کہتے ہیں۔ لیکن اگر اس کے علاوہ کوئی اور بات کہے تو دھیان سے سن لینا۔“

زمر نے اثبات میں سر ہلایا اور اٹھ کھڑی ہوئی۔

”تھینک یوسر۔ میں بہتر محسوس کر رہی ہوں۔ میں اپنی گواہی واپس لے لوں گی، گو کہ مجھے ابھی تک خود پہ یقین ہے، مگر اس کیس سے الگ ہونے کے لئے میں یہ ضرور کروں گی۔“ کہتے ہوئے وہ پہلی دفعہ قدرے سکون سے مسکرائی۔ وہ واقعی بہتر محسوس کر رہی تھی۔



اب کہ ہم پچھڑے تو شاید کبھی خوابوں میں ملیں جس طرح سوکھے ہوئے پھول کتابوں میں ملیں جیل کے برآمدے میں معمول کی آوازیں گونج رہی تھیں۔ صحن میں قیدی ادھر ادھر چلتے، پھرتے، کام کرتے دکھائی دے رہے تھے۔ ایک کونے میں سرما کی دھوپ سے بے نیاز وہ دونوں بھی موجود تھے۔ فارس ٹانگ موڑ کر دیوار سے ایک پاؤں لگائے کھڑا تھا، اور احمر اس کے سامنے کھڑا سینے پہ بازو لپیٹے دھوپ کے باعث آنکھیں چندھیا کر اسے دیکھ رہا تھا۔

”پریشان ہوا ٹپنی!“

”نہیں یارا!“ احمر نے بے چینی سے سر جھٹکا اور پتلیاں سکیڑ کر دور سفید کپڑوں والے قیدیوں کو دیکھنے لگا۔

”اے!“ فارس نے اس کے چہرے کے آگے ہاتھ ہلایا۔ ”مسئلہ ہے کوئی؟“

”ہاشم اس ساعت پہ نہیں آیا۔ ٹالے جا رہا ہے۔ اگلے ہفتے بھی معلوم نہیں آئے یا نہیں۔“ اور ان ڈھیر سارے دنوں میں پہلی دفعہ وہ

مابوس نظر آنے لگا تھا۔

”ہاشم کے وعدوں پہ رہو گے تو یہی ہوگا۔“ پھر ادھر ادھر سرسری سادہ دیکھا اور احمر کے قدرے قریب ہوا۔ ”مجھے یا تمہیں کوئی عدالت

یہاں سے نہیں نکالے گی۔ اب بھی وقت ہے، میرے پلان کے بارے میں سوچو۔“

احمر نے ہلکا سا اثبات میں سر ہلایا۔ فارس نے ہاتھوں میں پکڑا کاغذ کا ٹکڑا منہ میں ڈالا اور چباتے ہوئے گردن موڑ کر سامنے دیکھنے

لگا۔ ایک ہلکا سا طرف آرہا تھا۔

”تمہاری ملاقات آئی ہے غازی۔“ اس نے فارس کو مخاطب کیا۔

”کون ہے؟“ کاغذ چباتے اکتاہٹ سے پوچھا۔

”پراسیکیوٹر صاحبہ۔“

کاغذ اس کے حلق میں پھنس گیا، ہلتے جڑے رکے چونک کر اسے دیکھا، پھر احمر کو۔ وہ بھی ایک دم سیدھا ہوا تھا۔

”جڑیل آئی ہے؟ آپ سے ملنے؟“ شاک اتنا شدید تھا کہ وہ اسے ٹوک بھی نہ سکا۔ بس کاغذ منہ سے اگلا اور خاموشی سے سپاہی کے

پیچھے ہولیا۔

جب وہ اس کمرے میں داخل ہوا تو میز کے اس پار کرسی پہ وہ بیٹھی تھی۔ گھنگریا لے بال آدھے کچر میں بندھے تھے، ٹانگ پہ ٹانگ جمائے، شال کندھوں کے گرد اور بار بار کلائی کی گھڑی دیکھتی۔ آہٹ پہ نظریں اٹھائیں۔ وہ چھوٹے چھوٹے قدم اٹھاتا آیا اور اس کے سامنے بیٹھا۔ بال ویسے ہی پونی میں تھے، اور شیوہ ہلکی ہلکی سی نظر آتی تھی۔

”لانگ ٹائم میڈم!“ آنکھیں سکیڑ کر اسے دیکھ رہا تھا۔

زمر نے سر کو ہیلکے سے اثبات میں جنبش دی۔ ”لانگ ٹائم، فارس!“

اور تیکھی نظریں اس پہ مرکوز کر دیں۔ ہاتھ گود میں رکھ لئے تھے، اور مٹھیاں ضبط سے بھنچ لی تھیں۔ ذہن کے پردوں پہ وہی آوازیں گونجنے لگیں۔ (میں تمہیں صرف ایک گولی ماروں گا زمر۔ آئی ایم سوری۔) اس نے ان تکلیف دہ یادوں کو ذہن سے جھٹکنا چاہا، مگر یہ آسان نہ تھا۔

”سو؟“ دونوں آمنے سامنے بیٹھے تھے اور وہ اس کی آنکھوں میں دیکھتا، منتظر تھا۔

”میں تمہیں سننے آئی ہوں۔ تم ڈھائی سال سے یہی درخواست کرتے رہے ہو۔ تو اب میں یہاں ہوں۔ کہو جو بھی کہنا ہے۔“ فارس کے لبوں پہ تلخ مسکراہٹ بکھری۔

”دیر کی آپ نے آنے میں۔ اب مجھے آپ کے قانون سے کوئی امید نہیں رہی۔“

وہ خاموشی سے اسے دیکھے گئی۔

”بتاؤں کیا کہنا ہے مجھے آپ سے؟“ وہ ہاتھ باہم ملا کر میز پہ رکھے آگے کو جھکا اور چپا چپا کر ہر لفظ ادا کیا۔ ”یہی کہ میری بیوی کی

موت کی ذمہ دار آپ بھی ہیں۔ آپ کو چاہیے تھا کہ آپ اس کا ہاتھ پکڑتیں اور وہاں سے بھاگ جاتیں۔ آپ کو اسے پچانا چاہیے تھا۔ اس کی حفاظت کرنی چاہیے تھی۔ مگر اپنی دوسروں کو قائل کرنے کی مہارت پہ یقین کر کے آپ نے اسے بھی نقصان پہنچایا اور خود کو بھی۔“

زمر اب کہنی کرسی کے ہتھ پہ رکھے، انگلی تھوڑی تلے جمائے اسے دیکھ رہی تھی۔

”میرے پاس اپنے دفاع میں کہنے کو کوئی لمبی چوڑی بات نہیں ہے۔ دل اچاٹ ہو گیا ہے اس قانون سے۔ صرف اتنا کہوں گا کہ

تین سال آپ کے شہر میں گزارے اتنا تو جانتی تھیں آپ مجھے کہ ایک دفعہ میری بات سن لیتیں۔ اتنا تو یاد رکھتیں کہ آپ میری بیچر تھیں۔ ایک دفعہ تو تصویر کا دوسرا رخ دیکھتیں۔“ وہ پھر رکا، کہ شاید وہ کچھ بولے مگر وہ چپ چاپ سن رہی تھی۔ ناک کی لونگ ہنوز دمک رہی تھی۔ فارس نے اس لونگ پہ نظریں جمائیں تو لہجے کی کڑواہٹ زائل ہونے لگی۔ اعصاب قدرے ڈھیلے پڑے۔

”مجھے قاتل سمجھتی ہیں تو سمجھیں میڈم، جو دل میں آئے سمجھیں، مگر ایک دفعہ میرے کیس کو ضرور دیکھیں، اور وہ بھی خود دیکھیں۔“ وہ

واپس پیچھے ہوا۔ ”کچھ کہیں گی نہیں آپ؟“ اب کے اس کا لہجہ دھیمہ تھا۔ نرم تھا۔

”میں کہنے نہیں سننے آئی تھی۔ کیونکہ اگر کہنے پہ آئی تو آواز باہر تک جائے گی۔“ وہ گہری سانس لیتی، ٹھنڈے انداز میں اٹھ کھڑی
 اول۔ سپاٹ نظروں سے اس کی آنکھوں کو دیکھا۔ ”یقیناً تم کہہ چکے ہو جو کہنا تھا، سو ملاقات ختم ہوئی۔“ اور کرسی دھکیل کر دروازے کی طرف
 ۶۰۰

فارس نے بے حد تکلیف سے اسے جاتے دیکھا اور پھر آنکھیں میچ کر گردن جھکا دی۔

جب وہ واپس آیا تو امر صحن کے اس کونے میں منتظر سا ٹہل رہا تھا۔ اسے آتے دیکھ کر بے چینی سے لپکا۔

”کیا کہہ رہی تھی چڑیل؟“ امید اور خوشی سے اس نے پوچھا۔

”وہ اپنے ضمیر کو مطمئن کرنے آئی تھی ورنہ اسے اب بھی یقین ہے کہ میں مجرم ہوں۔“ امر کی آنکھوں میں الجھن ابھری۔

”مگر... کہا کیا اس نے؟“

”کچھ نہیں، کیونکہ اگر وہ کچھ کہے گی تو آوازیں باہر تک جائیں گی۔“ وہ دیوار سے کمر لگا کر کھڑا ہو گیا۔ انداز ڈھیلا دھیلا سا تھا۔

”لیکن وہ آئی تو سہی نا۔ آہستہ آہستہ ہی انسان پگھلتا ہے۔“

”وہ پھر نہیں آئے گی اسٹینی۔ مجھے ایک موقع ملا اور میں نے وہ بھی گنوا دیا۔ اسے قائل نہیں کر سکا میں۔“ وہ گردن موڑ کر آنکھیں

پلے دھوپ کی سمت دیکھنے لگا۔ امید کی کرنیں اب سورج سے بھی نکلنا بند ہو گئی تھیں۔

”لیکن چڑیل کو چاہیے تھا کہ۔۔۔“

”اگر تم نے ایک دفعہ پھر اس کو چڑیل کہا تو میں اپنا ہاتھ تمہارے جڑے تک لے جانے پہ مجبور ہو جاؤں گا اور اس کے نتیجے میں تم

اپنے دو تین دانت گنوا دو گے۔“ وہ جتنے تحمل سے بولا تھا، امر کی چلتی زبان اسی تیزی سے بند ہوئی۔ پھر ہونہ کہہ کر سر جھٹکا۔



سیف اندازِ بیاں رنگ بدل دیتا ہے!! ورنہ دنیا میں کوئی بات نئی بات نہیں

زمر گھر میں داخل ہوئی تو لاؤنج سے آوازیں آرہی تھیں۔ حنین آئی ہوئی تھی۔ وہ اسی طرف آگئی۔ بڑے ابا دہیل چمیر پہ بیٹھے مسکرا کر

اسے دیکھ رہے تھے اور حنہ صوفے پہ پیرا پر کر کے بیٹھی، ان کو کسی کورین ڈرامے کی کہانی سنارہی تھی۔ خوب مزے سے، مسکرا مسکرا کر، آنکھیں

مگھا مگھا کر۔ زمر کو چوکھٹ میں دیکھ کر اس کی بولتی بند ہوئی۔ سنجیدہ ہو کر پاؤں اتارے۔ آہستہ سے سلام کیا۔ ابا نے مڑ کر دیکھا۔ وہ تھکی تھکی سی

سامنے صوفے پہ آ بیٹھی۔

”تمہیں دیر ہوگئی آج؟“ انہوں نے پوچھا۔ حنین سر جھکا کر اپنے ہاتھوں کو دیکھنے لگی۔

”میں کورٹ سے سیدھی جیل چلی گئی تھی۔ فارس سے ملنے۔“

حنین نے کرنٹ کھا کر سر اٹھایا۔ وہ سرسری سا بتا کر، صداقت کو آواز دینے لگی کہ اس کی چیزیں لے جائے۔

”فارس سے۔۔ کیا بات ہوئی؟“ ابا کے بے یقین الفاظ اٹکے۔

”وہ چاہتا تھا میں اس کو سنوں، میں نے سن لیا۔“ صداقت اندر آیا تو وہ اسے چیزیں تمہانے لگی۔ حنہ جلدی سے آگے ہوئی، ساری

ناراضی بھلا کر تیزی سے پوچھا۔

”اور کیا مان بھی لیا؟“

”اس نے کہا کہ وہ بے گناہ ہے بس اور جیل میں کوئی ایسا شخص مقید نہیں جو یہ فقرہ منتر کی طرح نہ دہرہاتا ہو۔“ وہ تکان سے کپٹی مسل

رہی تھی۔

”پچھو میں ان کے ساتھ تھی، میں نے پولیس کو بھی بتایا تھا، وہ بے گناہ ہیں۔“ وہ تڑپ کر بولی تھی۔ زمر نے آنکھیں کھول کر اسے دیکھا، انگلی سے برابر کپٹی مسلتی رہی۔

”حنہ بچے میں تمہیں کٹہرے میں نہیں کھڑا کرنی چاہتی۔“

”مگر آپ ایک دفعہ مجھ سے تو پوچھیں کہ کیا ہوا تھا؟“

”اوکے، جنین یوسف!“ اس نے سر اثبات میں ہلایا، پیچھے ہو کر بیٹھی، ٹانگ پہ ٹانگ جمائی۔ ”شروع کرتے ہیں پھر۔“

جنین نے کمر سیدھی کر لی۔ بڑے ابا خاموش سی بے بسی سے ان دونوں کو دیکھنے لگے جو آمنے سامنے بیٹھی تھیں۔ اور دونوں کے درمیان بہت سا فاصلہ تھا۔

”اس روز، جب مجھ پہ فائرنگ کی گئی تم ہوٹل کے کمرے میں تھیں۔ ایک سے ساڑھے تین بجے تک تقریباً؟“

”جی!“ اس نے گردن کڑائی۔

”اور اس دوران فارس کہیں نہیں گیا؟“ زمر سنجیدگی سے سوال کر رہی تھی۔

”نہیں، وہ ہمارے ساتھ تھے۔“

”اور اس دوران تم بھی کہیں اٹھ کر نہیں گئی؟“

”جی نہیں۔“

”تم سارا وقت اسی کمرے میں تھی؟“

”جی۔“

”اور اس دوران تم نے فارس سے نظر نہیں ہٹائی؟ فارس اور علیشا کے سوا کسی سے کوئی بات بھی نہیں کی؟“

”نہیں۔“

”پولیس کو بھی تم نے بالکل یہی کہا تھا۔ کیا میں اسے تمہارا حتمی بیان تصور کر لوں؟“

”جی، میم پراسیکیوٹر!“ کافی اعتماد سے گردن کڑائے وہ بولی۔ زمر نے آنکھیں میچیں، گہری سانس لی، اور اٹھ کر باہر نکل گئی۔ پنہ

لمحے بعد وہ دوبارہ کمرے میں آئی تو اس کے ہاتھ میں وہی باکس تھا جو وہ الماری میں جوتوں کے خانے میں رکھتی تھی۔

”یہ تمہاری امی کے موبائل کا بل ہے۔ وہ موبائل جو اس روز تمہارے پاس تھا۔“

جنین نے قدرے حیرت سے وہ کاغذ تھا، اور جب اس پہ نگاہیں دوڑائیں تو اس کا چہرہ سفید پڑنے لگا۔

”تم نے پولیس کو بھی کہا کہ تم نے اس دوران کسی سے کوئی بات نہیں کی، یعنی ایک لمحے کو بھی تم فارس سے غافل نہیں تھیں۔ جب کہ

اس بل کے مطابق تم نے ڈیڑھ بجے اپنے گھر چار منٹ، اور پونے تین بجے اپنی ایک دوست کو دس منٹ کے لیے کال کی۔“ پھر ایک دوسرا کاغذ اس کے سامنے کیا۔ ”یہ اس ہوٹل کی لابی کے سی سی ٹی وی کیمرے کا ایک اسٹل امیج ہے۔ اس میں تم نیچے ایک شاپ میں کھڑی دکھائی دے رہی ہو اور وقت ہوا ہے دو بج کر سترہ منٹ۔ مگر تم نے کہا تھا کہ تم اس دوران کمرے سے کہیں نہیں گئی۔“

”میں بتانا بھول گئی تھی، اور، اور یہ فائرنگ سے بہت پہلے کا وقت ہے۔“ اس نے بچھے چہرے کے ساتھ وضاحت دینے کی کوشش کی۔

”حنہ، بچے میں نے تم سے اس بارے میں کوئی بات اس لیے نہیں کی کیونکہ میں جانتی تھی، تم ڈھائی گھنٹے ایک کمرے میں ٹک کر

نہیں بیٹھ سکتیں۔ میں یہ بھی جانتی ہوں کہ تم نے یہ باتیں کیوں نہیں بتائیں، تم فارس کو پروفیٹک کرنا چاہتی تھی، مگر حنہ، یہ گواہی کا معاملہ ہے،

اور گواہی کے معاملے میں ہمیں اگر کسی کی ایک بات جھوٹ معلوم ہو تو اس کی باقی ساری باتیں بھی سچی نہیں رہتیں۔ میں تھک گئی ہوں، آرام

لے جا رہی ہوں۔ آپ لوگ باتیں کریں۔“ وہ نرمی سے کہتی کاغذات واپس ڈبے میں ڈالتی اٹھ گئی۔ حنین چہرہ جھکائے کتنی ہی دیر اسی طرح بیٹھی رہی، اور ابا، وہ بس افسوس سے اسے دیکھتے رہے۔ اگر ان کے خاندان کے سارے لوگ ایک دن کے لیے اپنی ذہانت پہ بھروسہ لے کر ہموڑ دیں تو کتنا اچھا ہو۔۔

میں چاہتی ہوں مرا عکس مجھ کو لوٹا دے

وہ آئینہ جسے اک بار میں نے دیکھا تھا

اس روز چھوٹے باغیچے والے گھر میں حنین کی چیخ پکار لگی تھی۔ اپنے کمرے کی ساری الماریاں تلپٹ کیے، وہ کاغذات ڈھونڈ رہی

تھی۔ میٹرک کی سند بے فارم شناختی کارڈ۔ ہمیشہ داخلے کی آخری تاریخ سر پہ آئی کھڑی ہوتی اور اس کے کاغذات نہیں مل رہے ہوتے تھے۔

۲۹

اس تلاش میں کتنے عرصے کی کھوئی ہوئی درجنوں چیزیں مل جاتیں، مگر اصل شے نادر درہتی۔

”کتنی دفعہ کہا ہے اپنی چیزیں ترتیب سے جوڑ کر رکھا کرو۔ لوگوں کی بیٹیوں کو دیکھا ہے کبھی کیسے ہر چیز....“ امی کی ڈانٹ پھنکار

(لے سعدی ’بیک گراؤنڈ میوزک‘ کہا کرتا تھا) کچن سے سنائی دے رہی تھی۔ تبھی سیم کمرے میں داخل ہوا۔

”خدا یہ تمہارے لئے کورئیر آیا ہے۔ امریکہ سے۔“

وہ جو الماری میں سردیے بیٹھی تھی، چونکی، پھر سب چھوڑ چھاڑ اس کی طرف آئی۔ سیم اتنا اچھا تو تھا نہیں کہ ڈبہ رکھ جاتا۔ اطلاع دینے

لے ساتھ ساتھ کھول بھی رہا تھا۔ اس نے درشتی سے وہ جھپٹا، اسے کمرے سے بھگایا اور پھر خود کھولنے لگی۔

اندر ایک چھوٹی ڈبی تھی۔ اس میں ایک کی چین تھا۔ علیشا کا کی چین۔ ساتھ میں تہہ شدہ خط۔ دھڑکتے دل سے حنین نے کاغذ کی

نہیں کھولیں۔

”ڈیر حنین۔“

مئی سے معلوم ہوا کہ ڈھائی سال بعد تمہارا فون آیا ہے۔ سن کر خوشی ہوئی۔ میں اس دور سے نکل چکی ہوں جب ای میل اور ٹیکسٹ

لپھا کرتی تھی۔ جہاں اس جیل میں مجھے خط لکھنا زیادہ پرسکون لگا اس لئے لکھ رہی ہوں۔ کم از کم اسے تم پڑھے بغیر مٹا تو نہیں سکوگی۔“

حنین وہیں زمین پہ پھیلی چیزوں کے درمیان بیٹھ گئی اور گویا سانس روکے پڑھتی گئی۔

”میں اپنا کی چین تمہیں بھیج رہی ہوں۔ یہ میرے انتقام کے عزم کی نشانی ہے۔ جب ہاشم نے تمہارے سامنے مجھے بے عزت کر

کے نکالا تو میں نے سوچا تھا، کہ تم بھی اپنی پھوپھو جیسی ہو۔ جیسے اس نے فارس کی بات نہیں سنی، ویسے ہی تم نے بھی میرے نہیں سنی۔ مگر تم دونوں

اپنی جگہ ٹھیک ہو۔ کافی عرصہ میں نے سوچا، کہ ہاشم سے اس بات کا بدلہ لوں مگر پھر میں نے جان لیا کہ میں اتنی کمزور اور خوفزدہ سی لڑکی ہوں کہ

کسی کا کچھ نہیں بگاڑ سکتی۔ سو میں نے بدلے کی تمنا کو ترک کر دیا۔ یہ کی چین بھی تمہیں دے رہی ہوں۔ سب لوگوں میں سے صرف

تمہیں۔ لاکٹ بھی اسی لئے تمہیں دیا تھا کہ ایک دن ہم محرم راز بن جائیں گے۔ اور تم میرے ساتھ کھڑی ہوگی۔ پھر مجھے میرا حق مل جائے گا۔

مگر وہ دن اب کبھی نہیں آئے گا حنین۔ ماپوسی انسان کو تباہ کر دیتی ہے مجھے بھی کر دیا۔ میں نے ڈرگز میں فرار چاہی۔ جرائم میں جا ہی۔ اب لگتا

ہے کہ زندگی ضائع کر دی۔ تمہیں یہی بتانے کو خط لکھ رہی ہوں کیونکہ مجھ میں اور تم میں ذہانت کے علاوہ اور بھی کچھ مشترک ہے۔ ہماری برائی کی

طرف مائل ہونے والی طبیعت۔ کہتے ہیں ہر انسان کے اندر دو بھیسے ہوتے ہیں۔ ایک اچھائی کا دوسرا برائی کا۔ غالب وہی رہتا ہے جس کو

ہم کھلاتے پلاتے ہیں۔ میں تمہیں بتاؤں حنین، میرے اندر کا منفی بھیسٹا غالب آ گیا، اور میں نے وہ کر دیا جسے دنیا جرم کہے، دھوکہ کہے یا ڈرگز

کہے، مگر خدا سے ایک ہی لفظ سے پکارتا ہے۔ ”گناہ۔“ اور میں تمہیں بتاؤں، تمہارا بھی بدی کا بھیسٹا یا جلد یا بدیر غالب آئے گا، اس لئے متنبہ کر

رہی ہوں۔ گناہ مت کرنا۔ کسی کی کمزوری کو شکار مت کرنا۔ کسی کی اچھی نیچر سے فائدہ مت اٹھانا۔ اور میں یہ بھی جانتی ہوں کہ تم ایسا ضرور کرو گی۔ کیونکہ تم بھی evil جینس ہو۔ شاید مجھ سے بھی زیادہ۔ تو بس اتنا جان لو جنین، کہ ہر گناہ صرف تو پہ کر لینے سے معاف نہیں ہو جاتا۔ بڑے گناہوں کے بڑے کفارے ہوتے ہیں۔ سو کچھ بھی غلط مت کرنا۔ کیونکہ کفارے دیتے تمہاری زندگی بیت جائے گی اور غم کم نہیں ہوگا۔ مجھے اس خط کا جواب مت دیا۔ میں اس قید میں کچھ عرصہ مزید رہنا چاہتی ہوں کسی بھی تعلق کی امید کے بغیر۔ مجھے میری غلطیوں کے لئے معاف کر دینا۔ میں بھی تمہیں تمہاری اچھائیوں کے لئے معاف کرتی ہوں۔ دن کے آخر میں ہم تینوں ایک سے ہیں۔ میں تم زمر۔۔ کمزور چوبنیان جو ہمیشہ اپنے سے کئی گنا بڑے دشمن بناتی ہیں۔

فقط

علیسا کاردار۔

جنین کا چہرہ سفید تھا اور لب جامنی۔ آنکھوں کی پتلیاں ساکت تھیں۔ کپکپاتے ہاتھ کاغذ پہ بچے تھے۔ وہ بس شل بیٹھی بار بار ان الفاظ کو پڑھ رہی تھی۔ کسی نے گردن دبوچ کر اسے اپنی ہی ذہانت اور قابلیت کی تاریک سرنگ سے نکال کر حقیقت کے روشن کمرے میں لاکھڑا کیا تھا اور اس کمرے میں ہر طرف آئینے تھے اور ان میں نظر آتے سیاہ سفید عکس اس کے وجود کو کرجی کرجی کر رہے تھے۔ باہر سے آتی ندرت اسامہ ٹی وی سب کی آوازیں اس کے لئے لایعنی ہو چکی تھی۔ وہ نمک کا مجسمہ بنی اس کاغذ کو ہاتھ میں لئے فرش پہ بیٹھی تھی۔ میٹرک ایف ایس سی کے رزلٹ کارڈ بہترین طالبہ کے سرٹیفکیٹ، فلاں اور فلاں ایوارڈ سب اس کے آس پاس ہی بکھرا تھا اور وہ ان سب جھوٹے کاغذوں کے ڈھیر میں ایک سچے پرچے کو پکڑے بیٹھی تھی۔

زندگی میں پہلی دفعہ جنین ذولفقار یوسف خان نے خود سے سوال کیا، وہی جو وارث ماموں کے قتل کی رات فارس نے ہوٹل میں تہہ پوچھا تھا جب اس نے اس لوگ کا ذکر کیا تھا۔

”تم کون ہو جنین؟“

اور ارد گرد لگے آئینوں کی دیواریں کہہ رہی تھیں۔۔

ایک کمزور کا شکار کرنے والی غارت گر۔ ایک بے بس انسان کی جان لینے والی جنین!

♦♦♦

خود سے بھی کوئی ربط نہیں مرا ان دنوں تجھ سے تعلقات کی تجدید کیا کروں پبلک پراسیکیوشن آفس کی کھڑکی سے سرما کی دھوپ چھن کر آتی، میزوں پہ رکھی فائلوں کو چمک رہی تھی مگر موسم سے بے نیاز زمر سنجیدگی سے بصیرت صاحب سے وہ پوچھ رہی تھی جو ان کو الجھا رہا تھا۔

”کیا آپ نے اس کیس میں کسی دوسرے مشتبہ شخص کو چیک کیا تھا؟“

”زمر یہ رکھی ہیں ساری فائلز۔“ انہوں نے جیسے ہاتھ اٹھا دیے۔ ”اور آپ جس دن کہیں، میں یہ کیس آپ کو دینے کو تیار ہوں، اوہ بات کر لوں گا میں۔“

”مجھے یہ کیس فائلز نہیں دیکھنی، نہ یہ کیس چاہیے۔“ وہ گویا کسی ناپسندیدہ شے سے دور رہتی۔ ”میں صرف اتنا جاننا چاہتی ہوں کہ کیا آپ نے اس کیس کی ویسے تفتیش کی تھی جیسے آپ کو کرنی چاہیے؟“

”کیا آپ کو فارس کے قاتل ہونے پہ شبہ ہے؟“ وہ حیران تھے۔

”نہیں، مگر میرے خیالات سے فرق نہیں پڑتا۔ میں اس کیس کی پراسیکیوٹن نہیں ہوں، آپ ہیں۔ میں وکٹم ہوں، دوسرا رخ نہیں

اٹھنا ہا ہتی مگر آپ کو ہر رخ دیکھنا چاہیے۔ میں یہ پوچھ رہی ہوں کیا آپ نے کسی دوسرے suspect (مشتبہ شخص) کو چیک کیا تھا؟“
 ”ظاہر ہے میں نے کیا تھا۔ ہر اس شخص کو جس کا کیس سے ذرا سا بھی تعلق بنتا تھا۔“ وہ پھر کوئی فائل اٹھانے لگے مگر زمر نے ہاتھ اٹھا کر انہیں روک دیا۔

”مجھے کوئی فائل نہیں دیکھنی میں نے خود کو اس کیس سے لاتعلق کر لیا ہے۔ مجھے بس زبانی بتادیں کیا آپ کو کوئی ایسی چیز ملی جو فارس اے گناہ ثابت کرتی ہو؟“ یہ کتنا تکلیف دہ تھا مگر اسے کہنا تھا۔
 ”نہیں۔ کوئی بھی چیز کسی بھی دوسرے شخص کی طرف اشارہ نہیں کرتی تھی۔“
 وہ چند لمحوں کے لیے لب بچھنے ان کی آنکھوں میں دیکھتی رہی۔

”کیا آپ نے ہاشم کا ردار کو چیک کیا تھا؟“ چند لمحوں کے لیے سناٹا چھا گیا۔ اسی وقت زمر کا فون بجا۔ حنین کی امی کا نمبر تھا۔ اس نے غلٹ میں کال اٹھائی۔
 ”پھیسو؟“ وہ حنین تھی۔

”حنین میں ذرا بڑی ہوں، تھوڑا اٹھہر کر کال کرتی ہوں۔“ اور بصیرت صاحب کو دیکھا۔ اس کی توقع کے برعکس وہ بولے۔
 ”وہ ان پہلے لوگوں میں سے تھا جن کو میں نے چیک کیا تھا کیونکہ فارس کا اصرار تھا یہ وارث کے قتل کو کور کرنے کی سازش ہے۔ تو ہو ملتا ہے کہ وارث غازی کے پاس ہاشم کا کوئی کیس ہو جس کو چھپانے کے لئے ہاشم نے اسے قتل کروایا ہو۔ مگر...“ انھوں نے فائل کھولی اور اس میں رکھے نوٹوائٹ صنفی کی طرف اشارہ کیا۔ زمر کی نگاہیں اس پر جھکیں۔
 ”یہ ان تمام کیسز کی فہرست ہے جو وارث غازی کے پاس تھے۔ ان میں ہاشم یا اس کے باپ کا کوئی کیس شامل نہیں ہے۔“
 زمر چند لمحوں کو چپ سی ہو گئی۔ وہ مسلسل کچھ سوچ رہی تھی۔

”ہم سب جانتے ہیں بصیرت صاحب کہ ہاشم کتنا کر پٹ ہے۔ کیا ایسا ہو سکتا ہے کہ اس کے خلاف نیب میں ایک کیس بھی نہ ہو؟“
 ”آپ غلط سمجھی ہیں۔ غازی کے پاس اس کا کیس نہیں تھا دوسرے اٹھارہ آفیسرز کے پاس اس کے بیسیوں کیسز زیر تفتیش ہیں۔“
 ”اوہ۔“ اس کے تھے اعصاب ڈھیلے پڑے۔

”تو میں نے وارث کے موجودہ کیسز سے متعلقہ افراد کو چیک کیا۔ کسی کے خلاف کچھ نہیں ملا۔ میں نے ان تمام آفیسرز سے بھی فرداً فرداً بات کی جو ہاشم کے کیسز دیکھ رہے تھے اور مجھے یہ معلوم پڑا کہ ہاشم یا اس کے خاندان نے کبھی بالواسطہ ان لوگوں کو کوئی دھمکی نہیں دی۔ سب جانتے ہیں نیب کیسز کا کچھ نہیں بنتا۔ اور وہ ان کو ڈرا دھمکا کر یار شوت دے کر ان کا منہ بند نہیں کرتا۔ بلکہ ان کو کورٹ میں لا کر بہت فخر سے اپنا دفاع کر کے ان کو خوار کیے رکھتا ہے۔ اگر تو ہاشم کا کوئی کیس وارث کے پاس ہوتا تو میں تب بھی فرض کر لیتا کہ ہو سکتا ہے وارث کو کوئی ایسی بات معلوم ہوئی ہو جو ہاشم کے لئے نقصان دہ ہو مگر اس کا تو سرے سے کوئی کھاتا ہی وارث کی طرف نہیں کھلتا۔“
 زمر نے فائل بند کر کے پرے کر دی۔ اس کا دل اچاٹ ہو گیا تھا۔

”زمر... فارس غازی نے دو قتل کیے ہیں اس نے یہ بات خود آپ سے کہی تھی اس کو نہیں معلوم تھا کہ آپ بچ جائیں گی اور سب کو بتا دیں گی اس لئے...“

”مگر وہ مجھے ہسپتال دیکھنے آتا رہا تھا میرے بیان سے پہلے۔ اس نے دوبارہ مجھے مارنے کی کوشش کیوں نہیں کی؟“ پتہ نہیں کیوں وہ اس کی طرف سے صفائی دینے کی کوشش کر رہی تھی۔

”اتنی سکیورٹی اور پولیس کی تعیناتی کے باعث وہ ایسی کوشش کرنے کی بے وقوفی کیسے کر سکتا تھا؟“ وہ الناحیران ہوئے۔ ”کیا آپ

کو وہ بے گناہ لگنے لگا ہے۔؟“

”یہی تو سارا مسئلہ ہے۔ میرے نزدیک وہ گناہگار ہے اور میں چاہ کر بھی کوئی ایسی وجہ نہیں ڈھونڈ پا رہی جو اس کو ان جرائم سے بری کر دے۔“ وہ گہری سانس لے کر اٹھ کھڑی ہوئی۔

حنین ان کا غنڈوں کے ڈھیر کے بیچ ہنوز بیٹھی، موبائل پر نمبر ملتا ہی تھی۔ پہلی دفعہ ہچکچاہٹ سے، پھر بے چینی سے اور پھر بے قراری سے اور اب دیوانگی سے بار بار زمر کو نمبر ملتا ہی تھی۔ آنسو اس کی آنکھوں سے بہ رہے تھے۔ اسے لگا وہ چند سال پیچھے چلی گئی ہے، جب چھت پہ اندھیرے میں بیٹھے زمر نے نرم لہجے میں سیم اور اسے جنات کا قصہ سنایا تھا۔ تب اسے لگا تھا جنات سے زیادہ طاقتور انسان ہوتا ہے اور اس کے لئے وہ انسان زمر تھی جو اس کا ہر مسئلہ حل کر سکتی تھی۔ اب بھی اسے یہی لگ رہا تھا۔ درمیان کے ماہ و سال اور ان کی تلخی کہیں کھوسی گئی تھی۔ صرف زمر تھی جس کو وہ اپنا مسئلہ بتا سکتی تھی۔ اور زمر نے ساتویں کال اٹھا کر بس اتنا کہا۔

”حنین میں بڑی ہوں، تمہیں ذرا دیر تک کال کرتی ہوں۔“ اور وہ خاموش آنسوؤں کے ساتھ فون ہاتھ میں لئے بیٹھی رہ گئی۔ کافی دیر بعد وہ بجا۔ اس نے دیکھا زمر کا نمبر آ رہا تھا۔ اس کی آنکھوں میں غصہ اترتا۔ ہتھیلی کی پشت سے آنکھیں رگڑیں اور کال اٹھائی۔

”ہاں حنہ، سوری میں اس وقت.....“ وہ نرمی سے کہنے لگی تھی مگر اس نے درستی سے بات کاٹی۔

”سوری مجھے کہنا چاہیے، غلطی سے کال کر لی تھی۔ کسی اور کو ملتا ہی تھی۔ بائے۔“ اور فون رکھ دیا۔ آنسو پھر سے بہنے لگے۔ اتنے سال بعد اس نے پہلی دفعہ زمر کو پکارا تھا، مگر وہ مصروف تھی۔ کیا اس کی مصروفیت حنین کی بھیگی رندھی آواز سے زیادہ اہم تھی؟ اس کا دل ٹوٹ سا گیا۔ زمر کی پھر سے کال آنے لگی مگر حنین نے موبائل آف کر دیا۔

علیشا ٹھیک کہتی تھی، وہ جلد یاد دیر کوئی ایسا گناہ ضرور کرے گی جس کا کفارہ اسے پوری زندگی دینا پڑے گا۔ بس علیشا کو یہ معلوم نہیں تھا، کہ حنین وہ گناہ چند ماہ پہلے ہی کر چکی تھی۔



بہر کی رات کاٹنے والے کیا کرے گا اگر سحر نہ ہوئی

حنین کی ادھوری، ان کہی کال اس کے ذہن میں اٹک سی گئی تھی۔ اس صبح بھی وہ ساعت ختم ہوتے ہی کورٹ روم سے نکلنے کی بجائے کرسی پہ بیٹھ گئی اور ابا کو کال ملانے لگی۔ آج دھوپ نہیں نکلی تھی اور سرد کمرہ عدالت میں صبح بھی بنیاں چلی تھیں۔ جسٹس صاحب اپنے چیمبرز میں واپس جا رہے تھے، اہلکار احقر شفیق نامی لڑکے کو واپس لے جانے کی تیاری کر رہے تھے، ہاشم پھر نہیں آیا تھا اور سب کا وقت ہی ضائع ہوا تھا۔ وہ اطراف میں نظریں دوڑاتی، ابا کو جاتی گھنٹی سن رہی تھی۔

”آپ نے پوچھا حنہ سے؟“ ان کا سلام سنتے ہی وہ سر جھکائے مدہم سا پوچھنے لگی۔

”میں نے کال کی تھی، وہ جلدی میں تھی، کہہ رہی تھی غلطی سے تمہیں کر دی تھی کال۔ تم پریشان مت ہو، کوئی بات نہیں ہے۔“

”اونہوں۔ کوئی بات تھی۔ وہ ٹھیک نہیں تھی۔ آپ دوبارہ پوچھنے کی کوشش کریں۔“

”تم خود اس کے گھر چلی جاؤ۔“ اور ابا کی تان بہیں آ کر ٹوٹا کرتی تھی۔ زمر نے ”رہنے دیں ابا“ کہہ کر کال کاٹی تو احساس ہوا، سپید شلوار قمیض میں کوئی اس کو سامنے اکھڑا ہوا ہے چونک کر سر اٹھایا تو وہ احقر تھا، اہلکار بھی ساتھ تھے۔ زمر نے ادھر ادھر دیکھا۔ کمرہ خالی ہو رہا تھا۔

”میم!“ وہ ہلٹی، بے چین سا انگریزی میں کہنے لگا۔ ”مجھے آپ سے بات کرنی ہے۔“

”اپنے وکیل کے بغیر آپ کو مجھ سے بات نہیں کرنی چاہیے۔“ نرمی سے کہتی وہ اٹھی۔ پرس کندھے پہ لٹکایا۔

”پراسیکیوٹر بصیرت کہاں ہیں؟ مجھے ان کا پوچھنا ہے۔“ کہہ کر اس نے پھر اہلکاروں سے درخواست کی کہ چند لمبے مزید اس کو بات

لرنے دیں۔

”وہ ایک ہفتے کی چھٹی پہ گئے ہیں۔“ وہ موبائل پرس میں ڈالتی جانے کو مڑی۔

”مجھے غازی کے بارے میں بتانا ہے۔ فارس غازی، وہ کچھ غلط کرنے جا رہا ہے۔“

زمر کے قدم منجمد ہوئے۔ آہستہ سے اس نے گردن موڑی۔ آنکھیں سکوڑ کر اچھنبے سے اسے دیکھا۔

”کیا؟“

”پہلے آپ وعدہ کریں کہ کبھی ظاہر نہیں کریں گی کہ یہ آپ کو مجھ سے معلوم ہوا ہے ورنہ فارس مجھے جان سے مار دے گا۔“ پریشانی

نے کہتا وہ آگے کو ہوا۔

”میں سن رہی ہوں۔“ وہ غور سے اسے دیکھنے لگی۔

”اس نے کچھ پلان کیا ہے۔ اسے عدالت سے امید نہیں رہی تو وہ۔۔۔ جیل میں کچھ لوگوں سے انتقام لینے جا رہا ہے۔ وہ کچھ

ماتھیوں کے ساتھ جیل میں riots کرنے جا رہا ہے۔ اور اس فساد میں کچھ لوگ جان سے بھی جائیں گے۔“

”کیا فارس نے خود کہا ہے؟“

”جی۔ یہ وہ تمام تفصیل ہے جو مجھے معلوم ہو سکی ہے۔ وہ مجھے بھی اس میں شامل کرنا چاہتا ہے مگر میں نے ابھی اسے حتمی جواب نہیں

دیا۔“ ساتھ ہی ایک مڑا مڑا کاغذ اس کی جانب بڑھایا۔ زمر نے کاغذ پکڑ کر کھوجتی نظروں سے اسے دیکھا۔

”اور آپ مجھے یہ کیوں بتا رہے ہیں؟“

”مجھے پولیس پہ اعتبار نہیں ہے، کسی وکیل کو بتانا زیادہ بہتر لگا مجھے۔ آپ اس کو رنگے ہاتھوں پکڑوا سکتی ہیں۔ اب مجھے جانا

ہا ہے۔“ جیسے کوئی اضطراب ختم ہوا۔ وہ پرسکون سانس لیتا اہلکاروں کے ہمراہ مڑ گیا۔ زمر کاغذ ہاتھ میں لیے کھڑی، سوچتی نظروں سے اس

طرف دیکھتی رہی جہاں سے وہ گیا تھا۔

جب وہ اپنی حوالاتی کو ٹھڑی تک واپس لایا گیا تو سہہ چہرہ اتر چکی تھی۔ سپاہی نے سلاخوں کا دروازہ کھولا وہ اندر آیا تو دروازہ مقفل کر

دیا گیا۔ احمر قدم قدم چلتا دیوار تک آیا اور پھر فرش پہ آکڑوں بیٹھ گیا۔

فارس چند قدم دور اسی طرح بیٹھا تھا۔ احمر قریب آیا تو اس نے غور سے اس کے چہرے کا جائزہ لیا۔

”کہاں تھے؟“ گردن موڑ کر اسے دیکھا جو قریب بیٹھا اپنے گھٹنوں کو دیکھ رہا تھا۔

”کچھری۔“

”معلوم ہے۔ مگر۔۔۔ کچھ اور بھی ہوا ہے کیا؟“ وہ غور سے احمر کے چہرے کو دیکھ رہا تھا۔

”وہی جو ہونا چاہیے تھا۔“

”بک بھی چکو۔“ وہ اکتا گیا۔

احمر نے ہولے سے گردن موڑ کر اسے دیکھا۔ ”میں نے نہیں بتا دیا کہ آپ جیل میں riots شروع کرنے لگے ہیں۔“

چند لمحے کو ٹھڑی میں سناٹا چھا گیا۔ فضا بوجھل ہو گئی۔

”اور؟ اس نے یقین کر لیا؟“ فارس کے پوچھنے پہ احمر مسکرایا۔

”ایک ایک حرف پہ!“ اور اس کے ہاتھ پہ ہاتھ مارا۔ دونوں ہلکے سے ہنس دیے۔ یہ وہ ان چند دفعہ میں سے تھا جب احمر نے اسے

ہنستے دیکھا تھا۔

”گڈ!“ پھر سے سنجیدہ ہوتے ہوئے فارس نے جیب سے مڑا تڑا کاغذ نکالا اور سامنے پھیلا لیا۔ پھر باہر دیکھا۔ اہلکار دور تھے۔ وہ مدہم آواز میں کہنے لگا۔

”جمہرات کی رات فیصلے کی رات ہوگی۔ اگر اس نے یقین کر لیا کہ ہم riots شروع کرنے لگے ہیں تو وہ لوگ جیل کے شالی حصے پادھر....“ نقشے پہ ایک جگہ انگلی رکھی۔ ”اپنی نفری تین گنا بڑھا دیں گے۔ ایسے میں جنوب مشرقی دیوار پہ نفری کم ہو جائے گی۔ ہم فساد نہیں کریں گے، ہم اس طرف صرف آگ لگائیں گے۔ یہ ہمارا diversion ہوگا اور یوں ہم جنوب مشرقی حصے سے نکل جائیں گے۔“

”جانتا ہوں۔ ہم کوئی تین سو دفعہ اپنا منصوبہ دہرا چکے ہیں۔ اب تو میں خود کو آدھا جیل سے باہر تصور کرنے لگا ہوں۔“ وہ رکا۔ فارس جو کاغذ پلیٹ رہا تھا قدرے چونکا۔

”ایک منٹ۔ تمہارے چہرے پہ کچھ اور بھی لکھا ہے۔“ اس نے غور سے احمر کو دیکھا۔ ”کوئی مسئلہ ہے کیا؟“

”وہ.... دراصل.....“ وہ انکا۔ پھر اٹھ کر چند قدم مزید دور جا بیٹھا (کہ اگلی بات سن کر فارس غازی اس کا گریبان نہ چھپٹ لے اور کان کھجاتے ہوئے سادگی سے بولا۔ ”پراسیکوٹر بصیرت چھٹی پہ ہیں۔“ فارس کو شاک لگا۔

”تو تم یہ ساری بکواس کس سے کر کے آئے ہو؟ میں نے کہا تھا پولیس کو نہیں انوالو کرنا۔“

”وہ.... چڑیل.... کو بتایا ہے۔“

اور اس کے گویا چودہ طبق روشن ہو گئے۔ ”کیا بک رہے ہو؟ میں نے منع کیا تھا کہ.....“ وہ غصے سے چلانا چاہتا تھا مگر پیریدار قریب آ رہے تھے سو پیش بھری آواز ذرا دبائی۔ ”اس سے کیوں کہا؟“

”اگر آپ اپنا غصہ ایک طرف رکھ کر میری بات سنیں تو زیادہ اچھا ہوگا۔ پوری پچھری میں سب سے زیادہ آپ کو سزا کون دلوانا چاہتا ہے؟ ظاہر ہے چڑیل۔ بصیرت صاحب شاید میری بات پہ کان ہی نہ دھرتے، مگر وہ دھرے گی اسے اس سے بہتر موقع نہیں ملے گا آپ کو سزا دلوانے کا۔ اور پھر بصیرت صاحب تھے ہی نہیں، ہفتے بعد آئیں گے اور میں ہفتے بعد ان سے کیسے ملوں گا؟ اگر درخواست کروں ملنے کی تو ان کو شک نہیں ہوگا کیا کرتے علی الاعلان کیوں کر رہا ہوں؟ میرے پاس صرف آج کا دن تھا اور میں نے وہی کیا جو بہتر لگا۔“

”اس کو استعمال کر کے جیل نہیں توڑنا مجھے۔“ وہ ناگواری سے غرایا۔ ”اس طرح تو وہ ساری عمر سمجھے گی کہ میں مجرم تھا۔“

”جب آپ جیل توڑیں گے تو سب یہی سمجھیں گے۔ پھر مسئلہ کیا ہے؟“

اور فارس چپ ہو گیا۔ دونوں ہاتھوں میں سر تھا ما۔ آنکھیں بند کر کے کپٹی مسلی۔

”یہ ٹھیک نہیں ہے۔ میں اس کو استعمال نہیں کرنا چاہتا۔“

”کیوں؟“ دور بیٹھے احمر نے پتلیاں سیکڑ کر اس کا چہرہ ٹکا۔ ”آپ دونوں کے درمیان کچھ رہا ہے کیا؟“

اس نے چونک کر سر اٹھایا۔ آنکھوں میں ناگواری آئی۔ ”بالکل بھی نہیں۔“

”اچھا سوری، مجھے یونہی لگا۔“

”کیا لگا؟“ اس کا سانس رک گیا تھا۔

”نہیں دراصل.... اتنا کچھ ہو جانے اتنے سال گزر جانے، آپ سے اتنی نفرت ہونے اور آپ کے خلاف ہر جگہ بیان دینے کے

باوجود بھی جب آپ اس کا ذکر سنتے ہیں تو، کچھ آتا ہے آپ کے چہرے پہ۔ اور پھر چڑیل بھی، سوری.... زمر بھی ابھی تک آپ کو ”فارس“ کہہ کر


بلائی ہے۔ اس نے ہر چیز کے بعد بھی First Name Terms ختم نہیں کیے۔“

”ایسے کسی عورت کا نام نہیں لیتے، ہر وقت فضول بک بک نہ کیا کرو۔ دماغ گھوما ہوا ہے میرا اس وقت۔“

اس نے درشتی سے ڈپٹ کر رخ پھیر لیا۔ احمر کو اب اس کا چہرہ نظر نہیں آ رہا تھا، سوشانے اچکا کر رہ گیا۔

”اچھا سوری۔ غلطی سے کہہ دیا۔ خیر۔“ پھر آرام سے لیٹ گیا، بازوؤں کا تکیہ سر تلے رکھا۔ ”آپ باہر جا کر کیا کریں گے؟ میں تو

ام بلہ بھاگ جاؤں گا۔ یہاں تو نوکری کر نہیں سکتا اور.....“ وہ بولے جا رہا تھا اور فارس چہرہ موڑے دیوار کو دیکھ رہا تھا۔



آپ لوگوں کے کہے پر اکھڑ جاتے ہیں لوگ تو جھوٹ بھی سو طرح کے گھڑ جاتے ہیں

عین اس وقت جب وہ دونوں اس کو ٹھڑی میں یوں بیٹھے تھے چند میل دور کاردارز کی کہنی کے ٹاپ فلوری راہداری میں زمر ایک بیچ

ہلکی تھی۔ دونوں ہاتھوں میں کافی کے دو ڈسپوزیبل گلاس تھے۔ ایک سے وہ کچھ سوچتے ہوئے وقفے وقفے سے گھونٹ بھر رہی تھی۔ دوسرے

ہاتھ بندھا تھا۔ نگاہیں راہداری میں گزرتے لوگوں پر جمی تھیں۔ دفعتاً وہ کھڑی ہوئی، کیونکہ دوسرے جانب سے ہاشم چلتا آ رہا تھا۔ ایک ہاتھ

میں بریف کیس دوسرے میں پکڑے موبائل پہن داتا۔ زمر کے قریب وہ رکا، پہلے اس کے پیر دیکھے پھر نظریں اٹھائیں۔ وہ بند ڈھکن کا

گلاس اس کی طرف بڑھائے ہوئے کھڑی تھی۔ ہاشم کھل کر مسکرایا۔

”بغیر چینی کے؟“ گلاس پکڑتے ابرو اٹھائی۔ زمر نے سر کو خم دیا۔

”بغیر چینی کے؟“ اور دونوں ساتھ ساتھ چلنے لگے۔

”ویسے آپ تو شہر سے باہر گئے ہوئے تھے؟“

”آپ مجھ سے سماعت پہ غیر حاضری کی باز پرس کرنے نہیں آئیں، جانتا ہوں۔ وہ کام بتائیے جو آپ کو ادھر کھینچ لایا؟“ وہ گھونٹ

بھرتے ہوئے مسکرا کر پوچھ رہا تھا۔ دونوں ہاشم کے آفس کی سمت جا رہے تھے

”کچھ دیر کے لئے میرے ساتھ احمر شفیع کا وکیل بنے بغیر بات کر سکتے ہیں آپ؟“

”میں سن رہا ہوں۔“

”احمر کتنا قابل بھروسہ انسان ہے؟“

”کافی حد تک۔“ ہاشم نے شانے اچکائے۔ ”میرے والد کے ساتھ اس نے کافی عرصہ کام کیا، گوکہ میں اسے پسند نہیں کرتا، مگر

وہ ایک قابل اعتبار انسان ہے۔ کیوں؟“ اب غور سے ساتھ چلتی زمر کو دیکھا۔ ”کیا اس کی کسی بات پہ بھروسہ کرنے میں آپ کو دقت پیش آ

رہی ہے؟“

”ہوں۔“ وہ ذرا سا مسکرائی۔ ”تو وہ ایسا شخص ہے جس پہ اعتبار کیا جاسکتا ہے؟“

”ہاں، وہ اچھا لڑکا ہے، مگر ہوا کیا ہے؟“ دونوں اب آفس کے دروازے کے سامنے کھڑے تھے۔

”آپ کافی ختم کیجئے۔“ وہ مسکرا کر مزگنی تو ہاشم نے پیچھے سے پکارا۔

”میں اس مشورے کے بدلے میں ضرور کوئی فیور مانگوں گا۔“

”آپ کب بدلہ نہیں مانگتے؟“ وہ ر کے بنا آگے چلتی گئی۔

”وہ ٹیپ آپ کو کہاں سے ملی؟“ ہاشم نے عقب میں پکارا۔ زمر بیچ راہداری میں رکی۔ ایزھیوں پہ گھومی۔ اچھنبے سے اسے دیکھا۔

”کوئی ٹیپ؟“

”آپ کی اور فارس کی کال جو عدالت میں پیش کی گئی۔ سعدی نے بتایا کہ وہ آپ نے نکلوا کر دی تھی۔“ گھونٹ بھرتے ہوئے غور

سے اس کے چہرے کو دیکھا۔

”یہ سعدی نے کہا؟“ وہ حیرت زدہ رہ گئی۔ ہاشم قدرے چونکا۔ ابرو سکپڑے۔

”کیا آپ نے نہیں نکلوا کر دی؟ کیا اس نے جھوٹ بولا؟“

”وہ جھوٹ کیوں بولے گا؟ ظاہر ہے میں نے ہی نکلوا کر دی ہے اور کہاں سے نکلوائی ہے، یہ نہیں بتاؤں گی۔ مگر مجھے حیرت ہے کہ اس نے آپ کو کیوں بتایا؟ میں نے منع کیا تھا۔“ وہ زمر تھی، فوراً سنبھل گئی اور ناپسندیدگی سے بات مکمل کر کے پلٹ بھی گئی۔ ہاشم کے تنے اعصاب ڈھیلے پڑے۔ اگر زمر کے ہاتھ آڈیو لگی ہے اور اس کے باوجود وہ فارس کو گناہگار سمجھتی ہے تو پھر کوئی مسئلہ نہیں، وہ بھی خواہ مخواہ خاوری کی بات پہ ابھی تک اٹکا تھا۔ اونہوں۔ سر جھٹک کر، کافی کا گلاس پکڑے، وہ اندر کی جانب بڑھ گیا۔



فصیل جسم پہ تازہ لہو کے چھینٹے ہیں حدود وقت سے آگے نکل گیا کوئی

وہ رات قصرِ کاردار پہ یوں اتری کہ اپنے اندر ڈھیروں خوفناک بھید چھپائے ہوئے تھی۔ دور جنگل سے جانوروں کے بولنے کی آوازیں پرندوں کی سہمی ہوئی چپکار اور پھر ہر سوطاری ہو جانے والا موت کا سناٹا۔ سب اس رات میں گم سا ہو گیا تھا۔

لوگ روم میں ٹی وی چل رہا تھا، اور ہاشم صوفے پہ نیم دراز پر میز پر رکھے ٹی وی اسکرین کو دیکھ رہا تھا۔ سونیا اس کے کندھے پہ سر رکھے ترچھی لیٹی، کسی کتاب کے صفحے الٹ رہی تھی۔ شہرین جا چکی تھی اور چند دن تک سونی ادھر ہی تھی۔ اور اب وہ دونوں باپ بیٹی وہاں اکٹھے بیٹھے تھے، اس بات سے یکسر بے خبر کہ ان کے دائیں سمت اورنگزیب اور جواہرات کے کمرے کے بند دروازے کے پیچھے کیا ہو رہا تھا۔

کمرے کے اندر مدھم زد رنگتیاں جلی تھیں۔ جواہرات نائٹ گاؤن میں ملبوس، بیڈ کے ساتھ کھڑی، حیران پریشان سی ایک فائل کے صفحے پلٹا رہی تھی۔ ہاتھ روم کا دروازہ کھلا تھا، اندر تیز سفید روشنی میں اورنگزیب کھڑے، شیو بنا رہے تھے۔ (ان کو رات کو شیو بنانے کی عادت تھی۔) بلینڈ گال پہ پھیرنے کے ذرا وقفہ دیا، اور گردن موڑ کر جواہرات کو دیکھا جو ہنوز شاک کے عالم میں فائل دیکھ رہی تھی۔

”اب اپنا میلوڈرامہ نہ شروع کر دینا۔ میں فیصلہ کر چکا ہوں، اور اسے نہیں بدلوں گا۔“

”اورنگزیب!“ اس نے سفید پڑتا چہرہ اٹھایا اور بے یقینی سے ہاتھ روم میں کھڑے اپنے شوہر کو دیکھا۔ ”تم ایسا کیسے کر سکتے ہو، وہ

تمہارا بیٹا ہے۔“

”جس نے مجھے بے وقوف بنا کر پیسے ہتھیانے کی کوشش کی، کم از کم وہ میرا بیٹا کہلانے کے لائق نہیں۔“ تنفر سے کہتے ریزر جھاگ

لگے گال پہ پھیرا۔

جواہرات کے سفید چہرے میں سرخی ابھری اور پھر شیرینی کی آنکھیں بھی لال انگارہ ہونے لگیں۔ فائل چھینکی، اور دندناتی ہوئی ہاتھ روم کے دروازے تک آئی۔

”تم نے اس کے اکاؤنٹس فریز کر دیئے، میں چپ رہی۔ اس سے بات نہیں کر رہے، میں چپ رہی۔ مگر تم اس کی کمپنی اس سے واپس لے رہے ہو، تم اس کو قلاش کر رہے ہو، میں اس پہ چپ نہیں ہوں گی۔“ وہ غصے سے پھنکاری تھی۔

”اپنی معلومات میں مزید اضافہ کر لو۔“ آئینے میں خود کو دیکھتے اورنگزیب نے تھوڑی پہ ریزر پھیرا۔ ”میں اس کو یہاں سے بھیج رہا ہوں۔ مجھے وہ اپنے ارد گرد برداشت نہیں ہے۔“

”وہ تمہارا بیٹا ہے۔“ وہ چلائی۔ ساؤنڈ پروف دیواروں نے تمام آوازیں دبا لیں۔ باہر لاؤنج میں بیٹھے ہاشم اور سونیا بے خبر ٹی وی دیکھتے رہے۔ ہاتھ روم کے عین اوپر ہاشم کی بالکونی میں کھڑی پودوں کو پانی دیتی میری اسنجو بھی بے خبر گنگناتی ہوئی پانی دیتی رہی۔

”اس لئے اسے اب ایک عرصہ میرے بغیر رہنا ہوگا۔ خود کمائے گا، خود کھائے گا۔“

”یہ سزا ہے یہ انعام ہے۔“

”تم چاہو تو اپنے بیٹے کے ساتھ جا سکتی ہو۔“ اس بات پہ جواہرات نے مٹھیاں بھینچ لیں۔
”تم ہو کون مجھے یہاں سے نکالنے والے؟“ وہ سرخ آنکھوں سے غرائی تھی۔

”میں اس گھر کا مالک ہوں۔“

”تم ایک احسان فراموش بے حس اور گھٹیا انسان ہو۔“ وہ حلق کے بل چلائی تھی۔ سانس بے ترتیب ہو رہا تھا اور آنکھیں لال۔
اور نگزیب کے کان سرخ ہوئے، غصے سے اسے دیکھا۔ وہی غصہ جو درٹے میں نوشیرواں اور فارس نے لیا تھا۔

”اپنے کام سے کام رکھو۔ اور اپنے بیٹے سے کہو کہ کاغذات پہ دستخط کر دے ورنہ مجھے دوسرے طریقے بھی آتے ہیں۔“

”تم ایسا نہیں کرو گے۔“ وہ چوکھٹ پہ ہاتھ سختی سے جمائے اس کی آنکھوں میں آنکھیں ڈال کر غرائی۔ ”ہاشم ایسا نہیں ہونے
دے گا۔“

”میں مالک ہوں ہاشم نہیں۔ تمہارے بیٹے کیا میں تمہیں بھی ہر شے سے بے دخل کر سکتا ہوں۔“

”تمہاری سوچ ہے!“ نفرت سے انہیں دیکھا۔

”نوشیرواں اب ادھر نہیں رہے گا۔ میری طرف سے وہ آزاد ہے۔ جیسے میں نے محنت کر کے کمایا، وہ بھی کمالے۔“

”محنت؟ ہونہہ، میرے باپ کے ٹکڑوں پہ پلنے والے ہوتے! یہ سب میرے باپ کا تھا، تم اپنے ساتھ نہیں لائے تھے۔“ وہ شدید
حقارت سے انہیں دیکھ رہی تھی۔ اور نگزیب غصہ ضبط کیے اسے دیکھتے رہے، پھر سرکواثبات میں ہلایا۔

”میں مزید کیا کر سکتا ہوں، بتاؤں تمہیں؟ میں علیشا کو اس گھر میں لاسکتا ہوں۔ بلکہ اچھا کیا، تم نے فیصلے میں میری مدد کر دی۔ ہاشم
تو ایسے بھی اس کی فیس دینے کا سوچے ہوئے ہے، وہ اس فیصلے سے بہت خوش ہوگا۔“ اس کو مزید اشتعال دلا کر وہ دوبارہ آئینے میں دیکھتے، شیو
لرنے لگے اور چوکھٹ میں کھڑی نائٹ گاؤن میں ملبوس جواہرات کا پورا جسم جل کر بھسم ہو گیا۔

لب بھینچے، گہرے گہرے سانس لیتی، سرخ دکھتی آنکھیں اور نگزیب پہ جمائے کھڑی اس زخمی شیرنی کے اندر ایک جوار بھانا سا
پلنے لگا۔ برسوں کا دبالا والا پلنے لگا۔ اتنا زیادہ کہ اس کے تیز ہوتے تنفس کی آواز اور نگزیب کو بھی آنے لگی۔ نظریں موڑ کر اسے اسی حقارت
سے دیکھا۔

”اپنی بد صورت شکل لے کر تم بھی یہاں سے چلی کیوں نہیں جاتیں؟“

”کون کہاں جائے گا، یہ فیصلہ اب میں کروں گی!“ نفرت سے کہتی وہ پیچھے ہٹی۔ ”میں ساری عمر تمہاری ہر بری بات براشت کرتی
رہی، لیکن تم مجھے اور میرے بیٹے کو یہاں سے بے دخل کرنا چاہتے ہو، اب تم دیکھو کہ میں کیا کرتی ہوں۔“ پیچھے ہٹتی گئی یہاں تک کہ ڈریسنگ
نیل تک آرکی۔ وہاں سامنے اس کا ہیر Straightening آئرن راڈ رکھا تھا۔ وہ کوئی عقل و خرد سے بے گانہ لمحہ تھا جب اس نے راڈ
اٹھائی اور کمر کے پیچھے کرلی۔ پھر قدم قدم چلتی ہاتھ روم کی چوکھٹ تک آئی۔

اور نگزیب کے آدھے چہرے پہ ابھی نوم تھا۔ گال پہ کوئی کٹ لگا تھا جس کو صاف کرنے کے لیے وہ ٹشو لینے نیچے جھکے، تبھی ان کی
بہلی گردن کے پیچھے آئینے میں جواہرات کا چہرہ ابھرا۔ نفرت اور غضب سے بھری آنکھوں سے پُر چہرہ۔ اور نگزیب ٹشواٹھا کر سیدھے ہوئے تو
لٹھلے۔ مگر.....

جواہرات نے پوری قوت سے آئرن راڈ ان کے سر کی پشت پہ ماری۔ وہ لڑکھڑائے اور دائیں جانب جا گرے۔ ٹائلز کے فرش پہ
پہلو کے بل۔ کہنی کے بل۔ ایک کٹ کپٹی پہ لگا، اور پھر سیدھے ہوئے۔ جہاں جواہرات نے مارا تھا، وہ جگہ فرش سے آگلی۔ خون نکل نکل

کر بنے گا۔

جواہرات ہاتھ میں آرن رائڈ پکڑے انہی نظروں سے انہیں دیکھ رہی تھی اور وہ اس کے قدموں کے پاس بے یقین سے گرے پڑے تھے۔

”جا.....جوا.....“ الفاظ انک انک کر نکلے۔ درد سے بولنے کی کوشش کی اپنا ہاتھ اٹھا کر بڑھانا چاہا کہ وہ ان کو تھامے تھام کر اٹھائے، مگر وہ چوٹھ پہ کھڑی رہی۔ لب بھینچے شعلہ بار نظروں سے انہیں دیکھتی۔

غربی میں اور امیری میں،

بیماری میں اور صحت میں ہم ساتھ رہیں گے۔

حتیٰ کہ موت ہم کو جدا کر دے۔

اور وہ ان کے ساتھ ہی کھڑی تھی مگر موت ابھی جدا کرنے نہیں آرہی تھی۔ گہرے گہرے سانس لیتے اور نگزیب کا خون نکلنا رک گیا تھا۔ چوٹ شدید تھی، مگر جان لیوا نہیں، انہوں نے ہتھیلی کے بل اٹھنے کی کوشش کی۔ جواہرات چونگی پھر فوراً پیچھے ہوئی۔ واپس کمرے میں آئی۔ صوفے پر رکھا کٹن اٹھایا۔ واپس اور نگزیب تک آئی۔ وہ اٹھنے کی ناکام کوشش اور تکلیف کے احساس سے ہانپنے لگے تھے۔ ان کے سر کے قریب وہ گھٹنوں کے بل بیٹھی اور کٹن ہاتھ میں پکڑنے ان کے اوپر جھکی۔

”مجھے تمہارے ساتھ یہ بہت پہلے کرنا چاہیے تھا۔“ کٹن اور نگزیب کے منہ پہ جما کر دیا، یوں کہ آنکھیں کٹن سے باہر نہیں اور ان آنکھوں میں بے پناہ بے یقینی اٹھ آئی۔ وہ بے اختیار اپنے بے جان ہاتھوں سے اس کی انگلیاں ہٹانے کی کوشش کرنے لگے۔ چیخیں، آوازیں، سب کٹن کے اندر دب گیا۔ وہ چہرہ ان کے کان کے قریب کیے کہہ رہی تھی۔

”کیا تم جانتے ہو میں نے اور ہاشم نے تمہارے لئے کیا کچھ کیا؟“

ہولے سے کہتے اس نے کٹن مزید زور سے دبا یا۔ مزاحمت کرتے اور نگزیب اس کے ہاتھ کو پکڑنے پاؤں ادھر ادھر مار رہے تھے۔

”ہم نے وہ کیا تھا جس کا الزام فارس کو لینا پڑا۔ ہاشم نے مروایا تھا ان دو لوگوں کو۔ کیا تم نے سنا؟ تمہارا بھانجا بے گناہ تھا۔ کیا تم

نے سنا؟ ہاشم نے کیا تھا یہ سب۔ اور میں بھی اس میں شامل تھی۔ کیا تم نے سنا؟“

اور نگزیب کے پاؤں ساکت ہو گئے تھے۔ جواہرات کے ہاتھوں کو ہٹاتے ہاتھ بھی ٹھہر گئے تھے۔ جواہرات نے چہرہ اٹھا کر دیکھا، ان کی بے یقینی اور دکھ سے پھیلی آنکھیں ساکت تھیں۔ سانس نکل چکا تھا، مگر کیا آخری بات انہوں نے سنی تھی؟ کیا پہلے سانس نکالا تھا یا پہلے دل نے صدمے سے کام کرنا چھوڑا تھا؟

اس نے کٹن ہٹایا۔ چونکہ ان کے سر سے نکلتا خون فرش پہ دوسری طرف کو جا رہا تھا، سو جواہرات کے کپڑوں پہ خون کا کوئی نشان نہیں

لگا تھا۔ وہ آہستہ سے کھڑی ہوئی۔ اور نگزیب کی کھلی آنکھیں، کھلے لب اور بے حس و حرکت وجود اس کے قدموں میں پڑا تھا۔ ایک ہاتھ میں اسٹریٹرز راڈ اور دوسرے میں کٹن لئے کھڑی جواہرات کے سنگدل چہرے کے رنگ بدلنے لگے۔ ایک دم چونک کر اس نے ادھر ادھر دیکھا۔

وہ ہاتھ روم میں کھڑی تھی اس نے اپنے شوہر کو قتل کر دیا تھا، اور اس کا بیٹا چند قدم در دیوار کے پار موجود تھا۔

”وہ خدا یا۔“ وہ بدک کر پیچھے ہٹی۔ ہر اسان نظروں سے اور نگزیب کی لاش کو دیکھا۔ اس کے چہرے پہ پسینہ آنے لگا تھا۔ اوہ

خدا..... اب وہ کیا کرے؟

جواہرات سینے پہ ہاتھ رکھے اپنی بے ترتیب دھڑکنیں سنتی کتنی دیر دیوار سے لگی کھڑی تیز سانس لیتی رہی۔ بمشکل اعصاب بہتر

ہوئے تو وہ ہاتھ روم سے نکلی۔ کمرے کے دروازے تک آئی۔ اسے ذرا سا کھولا۔ درز سے باہر صوفے پہ بیٹھے ہاشم اور سونیا نظر آئے۔ اس نے

ہلدی سے دروازہ بند کر کے لاک کر دیا۔ وہ اس کا ہر مسئلہ سنبھال لیا کرتا تھا، مگر آج وہ ہاشم کو نہیں بلا سکتی تھی۔ اسے جو کرنا تھا خود کرنا تھا۔ کشن اور آئرن راڈ اور نگزیب کی لاش کے ساتھ ہی گرے تھے۔ وہ تیزی سے اندر آئی، خون کے تالاب سے پیر بچاتی وہ دونوں ہڈیوں اٹھائیں، ڈریسنگ روم کی واڈروپ کھولی، اوپری خانے میں پیچھے کر کے ان کو گھسایا، الماری بند کر کے لاک کی اور پھر مڑی تو بیڈ کنارے گرمی فائل نظر آئی۔ وہ جو فساد کی جڑ تھی۔ پھرتی سے اس کو بھی دراز میں گھسایا۔ پھر آگے آئی۔ ڈریسنگ ٹیبل کے آئینے میں اپنا عکس دیکھا۔ ریشمی گاؤن کندھوں سے ڈھلک رہا تھا، چہرہ سفید تھا، بالکل مردہ اور آنکھیں... نہیں... اس کی آنکھیں ناقابل بیان تھیں۔ ان کی اینٹ لکھی نہیں جاسکتی۔

وہ ہاتھ روم میں داخل ہوئی۔ سنک کے اوپر کھڑے ٹل کھولا۔ چہرے پہ پانی ڈالا۔ پھر اسے تولیے سے تھپتھپایا۔ قدرے سکون آیا۔ سنک کے مرمرین پتھر پہ ہاتھ رکھے، اس نے نیچے دیکھا۔ اور نگزیب کی کھلی آنکھوں والی لاش ہنوز بڑی تھی۔ اب اسے کیا کرنا تھا؟ یہ..... یہ اس نے نہیں کیا تھا۔ یہ صرف اور صرف ایک حادثہ تھا۔ اور اسے حادثہ کیسے بنانا تھا؟ جواہرات کا دماغ تیزی سے کام کرنے لگا۔ اس نے پہلے ہاتھ روم کے دوسرے دروازے کو دیکھا جو پچھلے برآمدے میں کھلتا تھا۔ اور پھر واپس کمرے میں آئی۔ کمرے کا بھی ایک دروازہ پچھلے برآمدے میں کھلتا تھا۔ جواہرات نے اس دروازے کی چنجٹی گرا دی اور پھر سے ہاتھ روم میں آئی۔ دروازہ اندر سے بند کیا۔

”یہ اس طرح اور نگزیب نے لاک کیا ہوگا، پھر وہ شیو بنانے لگے ہوں گے۔“ اس نے بڑبڑاتے ہوئے شیو کے سامان کو سنک کے سلیب پہ پھیلا لیا۔ ریزر اور نگزیب کے ہاتھ سے چھوٹ کر نیچے جا گرا تھا، اس نے وہ اٹھا کر ان کے ٹھنڈے ہاتھ میں دے دیا۔ وہ ان کا چہرہ دیکھنے سے احتراز برت رہی تھی۔

”اور شیو کے دوران انہوں نے نہیں دیکھا کہ یہ ٹوٹی لیک ہو رہی ہے۔“ کہتے ہوئے سنک کے نیچے جھکی، وہ نیچے سے کھلتا تھا، اس نے پائپ میں ریزر سے ہلکا سا کٹ لگایا۔ پانی دھار کی صورت ٹپکنے لگا۔ وہ اس طرف جا رہا تھا جہاں اور نگزیب کا وجود گرا پڑا تھا۔ ”اور پھر اس پانی سے وہ پھسل گئے، سر پہ چوٹ لگی اور.....“ بڑبڑا ہٹ روکی، ان کی لاش کے ایک طرف سے احتیاط سے پھلانگ کر وہ ہاتھ روم کے دوسرے دروازے تک آئی جو برآمدے میں کھلتا تھا۔

اس نے سوچا کہ ایک آخری نظر مڑ کر اور نگزیب کو دیکھے مگر.... وہ پلٹے بنا دروازہ کھول کر باہر آئی اور اسے احتیاط سے اپنے پیچھے بند کیا۔

باہر سرد ہوا ہر سو چل رہی تھی۔ ریشمی گاؤن کو خود پہ لپیٹتے، اس نے ادھر ادھر دیکھا۔ اس طرف سی سی ٹی وی کیسرے نہیں تھے۔ آس پاس کوئی ملازم بھی موجود نہیں تھا۔ وہاں اندھیرا اور سردی تھی۔ نیچے فارس کی انیکسی بھی اندھیرے میں ڈوبی دکھائی دیتی تھی۔ جواہرات سے چند قدم کے فاصلے پہ کمرے کا دروازہ تھا جس کی چنجٹی اس نے اندر سے گرا رکھی تھی۔ سینے پہ بازو لپیٹے، سر جھکائے، وہ دروازے کی طرف جا رہی تھی، جب ”مسز کاردار۔“ آواز پہ وہ کرنٹ کھا کر اچھلی، ادھر ادھر دیکھا۔ پھر.... گردن اٹھائی۔ اوپر ہاشم کی بالکونی میں پودوں کو پانی دیتی میری جھکی کھڑی تھی۔

”آپ اتنی ٹھنڈ میں باہر ہیں۔ کیا میں آپ کو شمال لا دوں؟“

وہ فکر مندی سے کہتی پانی کی بکت رکھنے لگی۔ جواہرات نے سفید پڑتے چہرے پہ بمشکل مسکراہٹ لانے کی کوشش کی۔

”نہیں، میں اندر جا رہی ہوں۔ یہ پودے دیکھنے آئی تھی۔“ برآمدے میں قطار میں رکھے پودوں کی طرف اشارہ کیا۔ خواہ مخواہ کی

”میں نے ان کو وقت پہ پانی دے دیا تھا۔“

”اوکے۔ تم ایسا کرو اور نگریب کے لئے کافی بنا دو۔ وہ ابھی شاور لیں گے، سو پندرہ بیس منٹ تک لے آنا۔“ اور پھر بدقت مسکرائی۔ سانس ابھی تک انکا تھا۔ میری نے اثبات میں سر ہلا دیا۔ اور نگریب صرف اس کے ہاتھ کی کافی پیٹتے تھے۔ جواہرات کمرے کا دروازہ کھول کر اندر آئی اور پھر پشت دیوار سے لگا کر آنکھیں بند کیے گھرے سانس لینے لگی۔

میری نے کچھ نہیں دیکھا، میری نے کچھ نہیں دیکھا۔ اس نے خود کو تسلی دی۔ پھر ڈریسنگ ٹیبل کی طرف آئی۔ اسٹول پہ بیٹھی۔ اسٹول اٹھایا۔ چہرے پہ پاؤ ڈر کیا۔ آنکھوں میں مسکارا۔ اور ہونٹوں پہ ہلکی سی لپ اسٹک۔ مسکرانے کی کوشش کی۔ کیا وہ بہتر لگ رہی تھی یا اس کی آنکھیں ابھی تک کھول ہی دکھ رہی تھیں؟

گاؤن کی ڈوری کسی اور موبائل اٹھائے وہ باہر نکلی۔ ہاشم اور سونیا بدستور اسی طرح بیٹھے تھے۔ ٹی وی چل رہا تھا۔ ”ہاشم، میرا جی میل نہیں کام کر رہا۔ کیا تم اسے فکس کر دو گے۔“ موبائل فکر مندی سے کہتے اس کی طرف بڑھایا۔ وہ جو ابھی ماں کے چہرے کو دیکھ بھی نہ پایا تھا، نگاہیں موبائل پہ جھکا دیں اور اسے اس کے ہاتھ سے لے لیا۔

”کیا مسئلہ ہے۔“ اسکرین پہ انگلی چلاتا دیکھنے لگا۔ جواہرات اس کے قریب صوفے پہ بیٹھی، ٹانگ پہ ٹانگ جمائی، انگلیاں باہم ملائیں، گویا ان کی لرزشی روکنے کی سعی کی۔

”میلز سینڈ نہیں ہو رہیں۔ اپنے اکاؤنٹ کی طرف کچھ بھیج کر دیکھو۔“

”اوکے۔“ وہ ٹاپ کرنے لگا۔ ”یہ ہاشم ہے ماں کے فون سے،“ لکھا اور اپنے امی میل پہ بھیجا۔

”چلی گئی۔ شاید کوئی وقتی ایرر ہو۔“ مسکرا کر کہتے موبائل اس کی طرف بڑھایا۔ جواہرات نے بدقت مسکراتے اسے تھاما۔ وہ پھر سے

ٹی وی دیکھنے لگا۔

”تمہاری اپنے ڈیڈ سے کوئی بات ہوئی؟“

”شیرو کے بارے میں؟ نہیں، میں ان کے غصے کے بھڑے ہونے کا انتظار کرنا چاہتا ہوں۔“

”علیشا کے بارے میں۔“ وہ ذرا توقف کے بعد انک انک کر کہنے لگی۔ نگاہیں ٹی وی اسکرین پہ جمی تھیں۔ ”تم اس کی فیس دینے لگے ہو مجھے کوئی اعتراض نہیں۔ اپنے ڈیڈ سے ایک دفعہ کھل کر بات کر لو۔ کیا پتہ وہ خود بھی دل سے یہی چاہتے ہوں، اور اسی بہانے شیرو کو معاف کر دیں۔“ بولتے ہوئے اسے لگا سے گردن پہ پسینہ آ رہا ہے، اور شاید ہتھیلیوں کے اندر بھی۔ دل بھی دھک دھک کر رہا تھا۔

ہاشم آنکھیں ٹی وی پہ جمائے چند لمحے خاموش رہا۔

”اب نہیں دے رہا فیس۔ ضرورت نہیں رہی۔“

وہ چوکی۔ ”کیوں؟“

”اس نے پیسے کے لئے جرم کیا، پکڑی گئی، اب جیل میں ہے اور یونیورسٹی جانے کی ضرورت نہیں رہی۔“

جواہرات دم سادھے اسے دیکھے گی۔ اسے یوں لگا، آنسو آنکھوں سے اگلنے کو بے تاب تھے، مگر اس نے نہیں نگل لیا۔

”آئی..... آئی ایم سوری!“ ہاشم نے بس سر کو خم دیا اور اسکرین کی طرف دیکھتا رہا۔

وہ دونوں کچھ نہیں بولے، حتیٰ کہ میری کافی کی ٹرے اٹھائے آئی۔

”سوری مجھے دیر ہوگئی، میرے بیٹے کا فون آ گیا تھا۔“ وہ عادتاً وضاحت دیتی کمرے کی جانب بڑھی۔

”کاردار صاحب سے کہنا باہر آ جائیں، ہاشم نے ان سے کچھ بات کرنی ہے۔“ جواہرات نے پکارا۔ وہ سر ہلا کر اندر چلی گئی۔ چند

ہی لحوں بعد باہر نکل آئی۔

”سربا تھ روم میں ہیں میں نے کافی ٹیبل پہ رکھ دی ہے۔“

جواہرات نے (ہاتھوں کی نمی مٹھی میں چھپاتے) تعجب سے اسے دیکھا۔

”ابھی تک نکلے نہیں؟ شاید شیوہ بنانے لگے ہوں۔ اوکے تم جاؤ۔“ اور جیسے سر جھٹک کر خود ہی مطمئن ہو گئی۔

”میں ان سے ابھی اس موضوع پہ بات نہیں کرنا چاہتا۔“ کافی دیر بعد وہ بولا۔ دیکھ بنوزئی وی کور ہاتھا۔

”مگر تمہیں کرنی چاہیے۔“ وہ نرمی سے بولی۔ تو ہاشم چپ رہا۔ چند منٹ یونہی بیٹھا سوچتا رہا۔ پھر اٹھا۔

”اوکے۔“ پھر اور نگزیب کے کمرے کی جانب بڑھا۔ جواہرات کا میک اپ سے ڈھکا چہرہ سفید پڑنے لگا۔ زور سے صوفے کی

کدی مٹھی میں بھینچی۔ سانس روکے ہاشم کو اندر جاتے دیکھا۔

اس نے دروازہ کھولا۔ کمرہ خالی تھا۔ کافی میز پہ دھری تھی۔ ادھر ادھر گردن گھمائی۔ ہاتھ روم کا دروازہ بند تھا۔ ہاشم واپس پلٹ آیا۔

پوکھٹ میں ایک دم وہ ٹھہرا۔ جواہرات اسے ہی دیکھ رہی تھی۔

”ڈیڈ کتنی دیر سے اندر ہیں؟“

”کیا ابھی تک نہیں نکلے؟“ وہ بے اختیار اٹھ کھڑی ہوئی۔ چہرے پہ در آتی پریشانی چھپا نہیں سکی۔

”وہ اتنی دیر کبھی بھی نہیں لگتے۔“ ہاشم ایک دم مڑا۔ اور ہاتھ روم کے دروازے تک آیا۔ اسے کھٹکھٹایا۔ پہلے ہلکا۔ ”ڈیڈ؟“ پھر زور

سے ”ڈیڈ؟ ڈیڈی؟ آپ ٹھیک ہیں؟“

جواہرات تیزی سے اس تک آئی۔ ”اور نگزیب؟“ کا بپتی آواز میں پکارا۔ ہاشم اب پریشانی سے دروازہ دھڑ دھڑا رہا تھا۔

”اس دروازے کی چابی کدھر ہے۔“

”نہیں، وہ چنچنی چڑھاتے ہیں عموماً۔“

وہ اب زور سے دروازے پہ ہاتھ مارنے لگا۔ ساتھ ان کو پکار بھی رہا تھا۔ شور سن کر میری بھاگی چلی آئی۔

”ڈیڈ دروازہ نہیں کھول رہے میری، تم برآمدے والا دروازہ چیک کرو، وہ کھلا ہے کیا؟“ وہ زور سے دروازے کو بوٹ سے ٹھوک

مارتے بولا۔ میری ہلکا آگے بڑھی کہ ”میں وہ دروازہ دیکھتی ہوں، تم شیرو کو بلاؤ۔ جاؤ میری!“ جواہرات کو قدرے چلا کر کہنا پڑا۔ میری کو سمجھ

نہیں آیا کہ کیا کرائے، مگر چونکہ جواہرات خود برآمدے کی طرف جانے لگی تھی تو وہ فوراً دلچ میں بھاگی۔

جواہرات چند ہی لمبے بعد واپس آگئی۔

”وہ دروازہ بھی بند ہے۔“ اس نے جھوٹ بولا۔ ہاشم نے سنا بھی نہیں، وہ دیوانہ وار باپ کو پکارتے دروازے پہ بوٹ مار رہا تھا۔

”ڈیڈ۔ آپ اندر ہیں؟ ڈیڈ؟“ اور تپتی شیرو بھاگتا ہوا اندر آیا۔ میری بھی اس کے پیچھے تھی۔

”تمہارے ڈیڈ....“ جواہرات نے اسے صورت حال سمجھانی چاہی مگر آنسوؤں نے گلا بند کر دیا۔ اسے سمجھنے کی ضرورت نہیں تھی۔

”ڈیڈی؟ ڈیڈی؟“ وہ ہاشم کے ساتھ اسی دیوانہ وار انداز میں اونچا اونچا پکارتا دروازے کو دھکا دینے لگا۔

”خاور کہاں ہے؟“ جواہرات کے پوچھنے پہ میری بتانے لگی۔

”وہ تو گھر جا چکا ہے۔ اسے کال کروں؟“

”ضرورت نہیں ہے۔“

(اور جو آخری شخص وہ ادھر چاہتی تھی وہ خاور تھا۔)

ڈیڈ..... ڈیڈ.....“ ان کو پکارتے ہوئے ہاشم نے پوری قوت سے دروازے کو ٹھوک ماری تو چیخنی ٹوٹی، وہ اڑتا ہوا دوسری جانب جا گیا اور اندر کوڑھکتا ہاشم گرتے گرتے بچا۔
اور پھر اسے لگا، اس کے جسم سے جان نکل گئی ہے۔

فرش پہ خون تھا۔ اور چت گرنے، کھلی آنکھوں والے اور نگزیب کا درار۔ ان کی آنکھیں بالکل ساکت تھیں۔ چہرہ بے رنگ۔
نوشیرواں بچوں کی طرح چیختا ان کو پکار رہا تھا، اور ہاشم۔۔۔ وہ بے دم سا گھنٹوں کے بل نیچے بیٹھتا چلا گیا۔ میری نے چیخ روکنے کو دونوں ہاتھ منہ پہ رکھ لئے۔ پھر نگاہیں اٹھیں۔ برآمدے کی طرف کے دروازے کی چیخنی کھلی تھی۔

”میری..... ہاسپٹل..... ڈاکٹر... کسی کو کال کرو۔“ آنسو ابل ابل کر جواہرات کی آنکھوں سے گر رہے تھے۔ میری کا لمبے بھر کو کنڈی پہ الجھا ذہن وہاں سے ہٹا اور وہ فوراً باہر بھاگی۔ جواہرات نے سفید بھیکے چہرے کے ساتھ اندر قدم رکھا۔ شیرواں کا چہرہ تھپتھپ رہا تھا۔ شاید رو بھی رہا تھا، ان کو بار بار پکار رہا تھا، اور ہاشم بالکل ساکت سا ان کے قریب بیٹھا تھا۔ ان کے بے جان لڑھکے ہوئے ہاتھ کو دیکھ رہا تھا۔
جواہرات قدم قدم چلتی اور نگزیب کے سر کے قریب آکھڑی ہوئی، اس کے دونوں سینے باپ پہ جھکے تھے۔ دونوں میں سے کوئی بھی اسے نہیں دیکھ رہا تھا۔ وہ قدم قدم پیچھے ہٹی، جیسے شاک اور بے یقینی سے ہٹ رہی ہو، یہاں تک کہ اس کی پشت پہ برآمدے کا دروازہ آ گیا۔ اس نے نامحسوس انداز میں ہاتھ پیچھے کیا، چیخنی لگائی (جس کی آواز شیرو کے زور زور سے باپ کو پکارنے کے شور میں دب گئی) اور پھر وہ آہستہ آہستہ چلتی اور نگزیب کے سر کے قریب آئی۔

”کوئی آ کیوں نہیں رہا؟ امی کسی کو بلائیں۔ ڈیڈی کو ہاسپٹل لے کر جانا ہے۔“ شیرو آستین سے آنکھیں رگڑتا کہہ رہا تھا۔ ”یہ کیا ہوا ہے ڈیڈی کو؟“

”ہی از ڈیڈ، شیرو۔“ ہاشم نے بے جان سا کہتے ہوئے باپ کے ہاتھ کو تھاما۔ جیسے ہی ان کی جلد کو مس کیا، ہر سو کرب سا پھیل گیا۔ ”ہم باہر بیٹھے رہے، اتنے قریب، اور وہ اکیلے تھے۔ وہ پھسل گئے....“ اس نے ارد گرد گرے پانی کو دیکھا۔ ”اور ہمیں پتہ بھی نہیں چلا۔“ وہ سرخ ہوتی آنکھوں سے کہتا اٹھا، اور سہارا دے کر باپ کو اٹھانے لگا۔ نوشیرواں نے دوسرے کندھے سے انہیں تھاما۔ اور لوگ اسی دن کے لئے تو بیٹے مانگتے ہیں!

میری واپس آگئی تھی۔ ہاشم اور شیرو اور نگزیب کو باہر لارہے تھے۔

میری کی نگاہیں سب سے پہلے برآمدے کے دروازے تک گئیں۔ چیخنی بند تھی۔ مگر اس نے ابھی تو دیکھا تھا کہ.... لیکن سوچنے کی مہلت نہیں ملی۔ کیونکہ جواہرات جو بالآخر ہر بوجھ سے آزاد ہو کر ساری کارروائی کا میا بی سے اپنے رنگ میں دکھا کر نڈھال سی ہو گئی تھی، اور شاید اپنا توازن برقرار نہ رکھ سکی اور گرنے کو تھی۔ کہ میری نے ”مسز کاردار“ چلاتے ہوئے آگے بڑھ کر اس کو تھاما۔

ہر شے سے بے نیاز اس کا ذہن بھیا نک تاریکی میں ڈوب رہا تھا، اور آنکھوں سے پانی برابر گر رہا تھا۔

اور نگزیب۔۔۔ آئی ایم سوری۔۔۔



بے کراں تنہائیوں کا سلسلہ رہ جائے گا..... تیرے میرے درمیان بس اک خلا رہ جائے گا
نیند کی کئی قسمیں ہوتی ہیں، جس قسم میں اس وقت جواہرات ڈوبی تھی وہ بہت تکلیف دہ تھی، اور اس سے جاگنا اس سے بھی زیادہ کرب آمیز۔ آنکھیں کھولیں تو وہ اپنے بیڈ پہ خمیلیں لحاف میں لیٹی تھی۔ پلکیں جھپکا جھپکا کر ارد گرد دیکھتے، وہ کہنیوں کے بل اٹھی۔ سردی سے پھٹا جا رہا تھا۔ پہلے لگا وہ سب خواب تھا، مگر نہیں۔ حقیقت لمبے بھر میں ہی سامنے ناچنے لگی۔

وہ کمرے میں تنہا تھی مگر یقیناً گھر میں بہت لوگ جمع تھے۔ اس نے پیر زمین پر رکھے۔ سائینڈ ٹیبل پہ دوائیں دھری تھیں۔ اسے سکون اور ایلین دے کر ڈاکٹر آفتاب ملک نے سلا یا تھا۔ ان کے فیملی ڈاکٹر۔ سرکاری ہسپتال میں ہیڈ آف ڈیپارٹمنٹ۔ جن کو سب سے پہلے بلایا گیا تھا۔ یہ نام ذہن میں آیا تو جھماکا سا ہوا۔ وہ جھٹکے سے اٹھ کھڑی ہوئی۔

خوف اور وحشت نے اسے اپنے گہرے میں لے لیا۔ ڈاکٹر دھوکہ کھا جائے گا کیا؟ شاید نہیں۔
بشکل قدم قدم چلتی وہ دروازے تک آئی، ڈراسا کھولا تو باہر ہاشم اور خاور کھڑے نظر آئے۔ وہ آپس میں بات کر رہے تھے۔ ابھی مع نہیں ہوئی تھی اور میت کے گھر آنے والوں کا انتظام کھلے سبزہ زار میں تھا۔ جواہرات نے دروازے کے پیچھے کان لگا کر سنا۔ خاور کہہ رہا تھا۔
”موت سے پہلے وہ فیروز حیات کی پارٹی سے آئے تھے۔ مجھے ڈر ہے انہوں نے سر کو کچھ ڈرگز نہ پلا دی ہوں۔ ہمیں پوسٹ مارٹم لوانا چاہیے، تاکہ اگر وہ کسی اور وجہ سے پھسلے ہوں تو وہ سامنے آجائے۔“
”میں اپنے باپ کی لاش کی بے حرمتی نہیں ہونے دوں گا۔“ وہ سیاہ کرتے اور سفید شلوار میں ملبوس تھا، آنکھوں میں سختی تھی مگر چہرہ رورویان سا تھا۔

”سر، وہ اتنے کمزور نہیں تھے کہ گریں تو اٹھ نہ سکیں۔ ڈاکٹر آفتاب خود اصرار کر رہے ہیں کہ پوسٹ مارٹم کروانا چاہیے، تو آپ کو کروانا چاہیے۔“

ہاشم نے اب کی بار انکار نہیں کیا۔ اس کی خاموشی نیم رضامندی تھی۔ جواہرات نے گہری سانس لی اور دروازہ پورا کھولا۔ باہر لگی۔ دونوں نے چونک کر اسے دیکھا۔ ہاشم فکر مندی سے آگے بڑھا۔

”ممی، آپ ٹھیک ہیں؟“ نرمی سے اس کو شانوں سے تھا ما۔ خاور نے افسوس سے تعزیت کی۔
”اور نگزیب کہاں ہے؟ منع مت کرنا، میں ہوش نہیں کھوؤں گی، کچھ دیر اس کے پاس بیٹھنا چاہتی ہوں۔“ اس نے بھی اتنی نرمی سے کہا کہ وہ اسے کندھوں سے تھامے اور اداری میں آگے لے آیا۔ یہاں ایک بیڈروم میں ڈاکٹر آفتاب میت کے ہمراہ کھڑے تھے۔ وہ اندر آئی اور ملازموں کو باہر نکل جانے کو کہا۔ ہاشم اور میری سمیت سب نکلے اور دروازہ بند کر دیا تو اور نگزیب کے سر ہانے کھڑی جواہرات ڈاکٹر آفتاب کی جانب گھومی۔ وہ دونوں اب اکیلے تھے۔

”تو آپ کہہ رہے ہیں کہ پوسٹ مارٹم کروانا چاہیے؟“ وہ تیکھی نظروں سے انہیں گھورتی، ایک دم پھنکاری تھی کہ وہ جو تعزیت کرنے لگے تھے، تعجب سے اسے دیکھنے لگے۔

”جی، کیونکہ جو زخم ان کے....“

”طوبی یاد ہے کون تھی؟“

ڈاکٹر آفتاب کو گویا لٹوہ ہو گیا، ہکا بکا سے اسے دیکھنے لگے۔ وہ سینے پہ بازو لپیٹے، چھپتی نظروں سے دیکھتی ان کے قریب آئی، بالکل مقابل یہاں تک کہ واضح محسوس ہونے لگا کہ وہ ان سے دراز قد تھی۔

”طوبی، آپ کی بیوی کے پہلے شوہر سے ہوئی بیٹی تھی۔ یاد ہے آپ نے کیسے اس کے ساتھ زیادتی کی تھی اور میں نے اسے کوراپ کرنے میں آپ کی کیسے مدد کی تھی؟ آپ کی بہت ساری گفتگوریکارڈ ہے میرے پاس۔ کیا سنو ادوں آپ کے بچوں کو؟“

ڈاکٹر آفتاب نے گھبرا کر ادھر ادھر دیکھا، پھر پریشانی سے اس کے قریب آئے۔

”مسز کاردار، وہ میرے اور آپ کے درمیان تھا!“

”تو پھر جیسے وارث غازی کی پوسٹ مارٹم رپورٹ آپ نے بدلوائی تھی، ویسے ہی یہ رپورٹ بھی میری مرضی کی لکھی جائے گی۔ سمجھا“

رہا ہے کہ میں کیا بات کر رہی ہوں؟“

ڈاکٹر آفتاب کا سر خود بخود اثبات میں ہلا۔ وہ کچھ بولنے کے قابل نہیں رہے تھے۔

باہر سب لوگ بکھر چکے تھے۔ ہاشم برآمدے میں جا کھڑا ہوا تھا۔ سبزہ زار میں بیٹھے لوگوں کے ساتھ بیٹھنے کو جی نہیں چاہ رہا تھا۔ وہ وہیں کھڑا دور پہاڑوں پہ طلوع ہوتا صبح کا سورج دیکھنے لگا۔


”ہاشم بھائی!“ وہ کب اس کے ساتھ آ کھڑا ہوا، اسے علم نہیں ہوا۔ سعدی کے پکارنے پہ چونکا۔ وہ جیسے خبر ملنے پہ آفس کے راستے سے ہی ادھر آ گیا تھا۔

”بہت افسوس ہوا مجھے۔ کیسے ہوا یہ سب؟“ وہ تاسف سے پوچھ رہا تھا اور پڑمردہ کھڑا ہاشم آہستہ آہستہ بتانے لگا۔

”آئی ایم سوسوری ہاشم بھائی۔ میں سمجھ سکتا ہوں جب آپ دروازہ توڑ کر اندر داخل ہوئے ہوں گے اور ان کی نعش دیکھی ہوگی تو کیا محسوس ہوا ہوگا۔ فارس غازی نے بھی ایسا ہی محسوس کیا ہوگا جب وہ دروازہ توڑ کر اندر داخل ہوا تھا اور اس کے بھائی کی لاش نچکھے سے جھول رہی تھی۔ میں سمجھ سکتا ہوں۔“ اور بہت سادگی سے کہتے اس نے ہاشم کا کندھا تپتھپایا۔ وہ ایک دم چونک کر اس کو دیکھنے لگا۔ سعدی کے انداز پہ نہیں چونکا اس نے تو انداز نوٹ ہی نہیں کیا۔ بس بات دل کے اندر تک چیرتی ہوئی اتر گئی۔ وہ ساری تکلیف پھر سے یاد آ گئی۔ اس نے کرب سے آنکھیں بند کر لیں۔

”تھینک یو سعدی! آنے کا شکریہ۔ تمہاری بہن نہیں آئی؟“ بات بدلنے کی کوشش کی۔

”نہیں وہ... آفس سے سیدھے ادھر آ گیا۔“ سعدی نے بہانہ گھڑ دیا۔ اب کیا بتاتا کہ جب سے علیشا کا خط ملا تھا، چپ سی ہو گئی تھی۔ نہ کسی سے بات کرتی، نہ ہنستی۔ وہ ذرا ان مسکوں سے فارغ ہو جائے پھر اس کا مسئلہ بھی دیکھ لے گا۔ اترتے سورج کو دیکھتے ہوئے اس نے سوچا تھا۔



جانے کس کے لیے وا ہے ترا آغوشِ کرم ہم تو جب ہیں ایک زخم نیا لیتے ہیں
جیل کی اونچی چار دیواری کے اندر اس کھلے احاطے میں وہ دونوں کنارے کنارے چل رہے تھے۔ احمر مدھم آواز میں کچھ کہہ رہا تھا اور فارس آنکھیں سکیڑے گردن موڑ کر ایک طرف دیکھ رہا تھا

”آپ نے سوچا ہے یہاں سے نکل کر کیا کریں گے غازی بھائی؟“

”تم سے مطلب؟“

”تو پھر اتنا پوچھ لیں کہ میں یہاں سے نکل کر کیا کروں گا؟“

”تم وہی کرو گے جو پہلے کر کے ادھر آئے ہو۔ فراڈ اور جلسازی۔“ اس نے اسی خشک انداز میں کہہ کر سر جھٹکا۔ احمر نے نہایت

صد سے اسے دیکھا۔

”میں نے صرف ایک....“ انکشت شہادت اٹھا کر دکھائی ”صرف ایک دفعہ یہ حرکت کی تھی اور دوبارہ کبھی نہیں کروں گا۔“

”تم بالکل کرو گے۔ انسان نہیں بدلا کرتے۔ جو ایک دفعہ کرتا ہے وہ دوبارہ ضرور کرتا ہے۔“ ساتھ ہی جوتے سے کنکر کوٹھو کر ماری۔

”اشفاق احمد نے کہا تھا، جو اچھا انسان صرف ایک دفعہ گناہ کرے اور پھر توبہ کر لے، تو وہ دوبارہ کبھی ایسا نہیں کرتا۔“

”یہ اشفاق احمد نے نہیں کہا، تم نے ابھی ابھی گھڑا ہے۔“ اس صاف گوئی پہ احمر نے ناراضی سے اسے دیکھا۔

”اتنے خشک کیوں ہو رہے ہیں؟ کاردار صاحب کی موت کا مجھے بھی بہت افسوس ہے، مگر....“

”کیا تم کچھ دیر خاموش نہیں رہ سکتے؟“ وہ جھلا گیا۔ احمر نے ہونہر کر کے منہ پھیر لیا، پھریوں میں کچھ بڑبڑایا۔ پھر ذرا کی ذرا اس کا ہاں ہاں کہہ کر بڑبڑاہٹ کا کیار عمل آیا ہے، مگر وہ نہیں سن رہا تھا۔

”آپ کو ان پہ ابھی تک غصہ ہے؟“

”اونہوں۔ صرف افسوس ہے۔ غصے والی ایجنٹ منٹ نہیں رہی ان سے کبھی۔“

”اور شاید اس بات کا بھی دکھ ہے کہ وہ آپ کی بے گناہی معلوم کیے بغیر ہی دنیا سے چلے گئے۔“

”پتہ نہیں۔“ وہ اسی طرح بے زار سا قدم اٹھا تا رہا۔ دونوں تب رکے جب راہ میں ایک سپاہی آن کھڑا ہوا۔

”تمہاری ملاقات ہے۔“ فارس کو اشارہ کیا۔

”کون؟“ وہ چونکا۔

”پراسیکوٹر صاحب۔“ ان دونوں نے بے اختیار ایک دوسرے کو دیکھا۔ احمر کے لب ”اوہ“ میں سکتے۔

”ایک ہفتے میں دوسری ملاقات؟ یہ جزیل کو اتنا رحم کب سے آنے لگا؟“

مگر وہ سنے بغیر بے تاثر اور سخت تاثرات کے ساتھ چلتا سپاہی کے پیچھے ہولیا۔ جب اس کے سامنے آکر کرسی پہ بیٹھا تو ابرو تلتے تھے، آنکھوں کی سختی میں کمی تھی۔

وہ سفید لمبی قمیض کے اوپر سیاہ منی کوٹ میں ملبوس تھی، سفید دوپٹہ شانوں پہ تھا، اور بال کچر میں ہاف بندھے تھے۔ نگاہیں میز پہ رکھے اپنے باہم ملے ہاتھوں پہ تھیں، لونگ کی دمک برسوں بعد بھی ویسی ہی تھی۔ وہ بیٹھ چکا تو زمر نظریں اٹھا کر اس کے چہرے تک لے گئی۔ وہ سپاٹ مگر پھبتی ہوئی نگاہیں تھیں۔

”ایک ہفتے میں دوسری دفعہ؟ اتنا رحم کب سے آنے لگا آپ کو؟“ احمر کے الفاظ (بینر کر کے) دہرائے۔ آنکھیں اس کی بھوری آنکھوں پہ جمی تھیں۔

”پہلے سننے آئی تھی، اب بولنے آئی ہوں۔ دھیان سے سننا، کیونکہ جب میں بولوں گی تو آواز باہر تک جائے گی۔“ الفاظ اس کے لہاں سے ادا ہوئے اور ماحول کا تناؤ بڑھ گیا، فارس کی آنکھوں کی نرمی مدھم ہوتی گئی۔

”کیسے۔“

”تم نے کہا، میں تصویر کا دوسرا رخ نہیں دیکھتی۔ یہ بھی کہا کہ مجھے بالکل یاد نہیں کہ کبھی میں تمہاری ٹیچر تھی۔ تم غلط تھے۔“

فارس نے گہری سانس باہر کو نکالی۔ (اسے علم ہو گیا تھا۔) وہ جیسے ڈھیروں غصہ ضبط کرتے اسے گھورتی کہہ رہی تھی۔

”جب وہ تمہارا سائینڈک میرے پاس آیا، تب میں صرف مشکوک ہوئی تھی، مگر فارس میں تصویر کا دوسرا رخ ضرور دیکھتی ہوں، سو جب مجھے یہ معلوم ہوا کہ وہ ایک وفادار انسان ہے، تو یہ بھی پتہ چل گیا کہ اپنے سیل میٹ سے دغا کیوں کرے گا؟ تم لوگ جیل میں کوئی riots پان نہیں کر رہے۔ تم جیل توڑنے جا رہے ہو۔“ اس کی سلکتی نگاہیں فارس کی آنکھوں کے اندر تر رہی تھیں۔ وہ سپاٹ چہرہ لئے خاموش رہا۔

”ڈونٹ ڈری، میں اس ممکنہ جرم کو رپورٹ نہیں کروں گی۔ میرے لئے زیادہ اچھا ہے کہ تم جیل توڑو اور پھر سے وہی جرم کرو جس کے لئے اندر گئے تھے۔ پتہ ہے تم کیا کرو گے؟“ آگے جھکی، میز پہ زور سے ہاتھ مارا، دہکتی آنکھوں سے اسے تشہر سے دیکھا۔ ”دوبارہ شادی کرو گے، اور اس بیوی کو بھی مار دو گے، تم سب وائف کلرز کی سائیکلی ایک ہی ہوتی ہے۔ اس لئے توڑو جیل، تاکہ سب جان لیں کہ تم گناہگار تھے اسی لئے بھاگے۔“

وہ چپ چاپ اسے دیکھتا رہا۔ کرسی پہ پیچھے کو ہو کر بیٹھا، منہ میں کچھ چباتے ہوئے۔ شاید کوئی کاغذ کا ٹکڑا تھا۔

”مگر تمہیں یہ پلان کسی اور کے ساتھ مل کر بنانا ہوگا کیونکہ امر شفیق کے خلاف چارجز پراسیکیوشن ڈراپ کر رہا ہے۔ ثبوت کی عدم موجودگی کی وجہ سے۔ سو وہ جلد رہا ہو جائے گا۔“ فارس نے کوئی رد عمل نہیں دیا۔ بس اسے دیکھتا رہا۔

”معلوم ہے کیا“ اتنے سال بعد پہلی دفعہ میں نے چند دن کے لئے فرض کر لیا تھا کہ تم بے گناہ ہو، میں تمہارا کیس خود لینے لگی تھی، میں تمہیں Presumed Innocent خیال کر کے تمہاری طرف کی کہانی کے حق میں ثبوت ڈھونڈنے جا رہی تھی، مگر.....“ اور پھر اس کی آنکھوں میں صدمہ اتر ا۔ نفرت سے اسے دیکھتی نئی میں گردن ہلائی۔ ”مگر تم نے پھر مجھے استعمال کیا۔ فارس تم مجھے کیا سمجھتے ہو؟ میں تمہاری ٹیچر تھی، سعدی کی پچھو تھی، یا کوئی بے کار چیز جس کو تم ہمیشہ استعمال کرتے جاؤ؟ میرا یہ حال کر دیا تم نے، کیا یہ کافی نہیں تھا جو تمہیں رہائی بھی میرے کندھے پہ پیر رکھ کر چاہیے تھی؟“ آگے ہو کر ایک ایک لفظ غصے سے بولتی ہوئی زمر کی آواز بلند ہو رہی تھی۔ آنکھوں میں اب نئی بھی اترنے لگی تھی۔

”اس حرکت کے لئے کسی بھی پراسیکیوٹر یا پولیس آفیسر کو استعمال کر سکتے تھے تم، کیا مجھے استعمال کرتے ہوئے اس لڑکے کو میرے لئے پیغام دینے تمہیں ایک لمحے کو بھی احساس نہیں ہوا کہ تم بار بار ایک عورت کو استعمال کر رہے ہو؟ تم مجھے سے چاہتے کیا تھے؟“ غصے سے بولتے بھی ایک آنسو آنکھ سے لڑھک کر گال پہ جا گرا۔ اسے خود بھی نہیں احساس ہوا کہ کوئی آنسو گرا ہے۔ وہ تب بھی چپ رہا۔

”اور معلوم ہے میں اتنی دیر سے تمہارے سامنے کیوں بیٹھی ہوں؟ تمہارے منہ سے صرف معذرت سننے کے لئے۔ یہ کہنا اتنا مشکل نہیں تھا فارس! مجھے دوبارہ استعمال کرنے کے لئے میری زندگی برباد کرنے کے لئے میری صحت تباہ کرنے کے لئے کیا تم ایک دفعہ بھی معافی نہیں مانگ سکتے؟“ میز پہ زور سے ہاتھ مار کر وہ آگے کو ہوئی، آنکھیں سرخ دہک رہی تھیں۔ ”یہ کہنا اتنا مشکل نہیں تھا فارس۔“ آئی ایم سوری زمر، بس تین الفاظ تھے، تم ایک دفعہ مجھ سے معافی مانگ کر دیکھتے، تم ایک دفعہ یہ سارے جھوٹ بولنے کی بجائے، گلٹی plead کر کے دیکھتے، میں تمہارے ساتھ کھڑی ہو جاتی، مگر جو تم نے اب کیا ہے نا، اس سے تم میرے دل میں موجود اپنا آخری نرم گوشہ بھی کھو چکے ہو۔ تم نے ابھی ابھی اس شخص کو گنوا دیا ہے جسے اگر تمہاری بے گناہی کا یقین ہو جاتا تو وہ تمہاری سب سے بڑی طرفدار بن سکتی تھی، مگر اب.....“ پیچھے ہوتے ہوئے تنفر سے اسے دیکھتے، نئی میں گردن ہلائی۔ ”اب نہیں۔ اب مجھے تمہارے کیس میں نہ گواہ بنانا ہے نہ کچھ اور۔ میں نے اپنی گواہی بھی واپس لے لی ہے اس لئے نہیں کہ تم سے ہمدردی ہے، صرف اس لئے کہ میں تمہارے ساتھ کوئی واسطہ نہیں رکھنا چاہتی۔ کیونکہ میرا تم سے کوئی ذاتی جھگڑا تھا ہی نہیں۔ اگر ہوتا تو تم دیکھتے میں کیسے تمہیں انجام دیتی ہوں۔ لیکن نہیں۔“ سر جھٹک کر میز پہ سیدھا ہاتھ مارا، وہ چپ چاپ بند ہونٹوں سے کاغذ چباتے اسے دیکھتا رہا۔ ”میں تو ایک استعمال کی شے تھی جس کے ذریعے جب چاہو تم اپنا مطلب نکالو۔ اور تمہیں ابھی بھی کوئی شرمندگی نہیں؟“ تعجب بھرے صدمے سے اسے دیکھتی وہ نئی میں چہرہ ہلارہی تھی۔ ”فارس، تم نے مجھے اس قابل نہیں چھوڑا کہ میں کبھی اپنا گھ بسا سکوں، کبھی ماں تک نہیں بن سکتی میں!“ (اس کا چبانا جبراً کا، آنکھوں میں چونکنے کا تاثر ابھر ا جسے اگلے ہی پل وہ چھپا گیا۔) ”میرے کبھی بچے نہیں ہوں گے، میرا غم لئے میرا باپ وقت سے پہلے مر جائے گا، مگر تم..... کیا تم اب بھی معذرت کے تین لفظ نہیں کہہ سکتے؟ آئی ایم سوری زمر..... یہ تین لفظ بولنا اتنا مشکل نہیں ہے۔ اس سے کچھ بھی نہیں بدلے گا، میں اب کبھی تمہارے ساتھ کھڑے ہونے کا نہیں سوچوں گی، لیکن شاید..... تمہارے لئے..... یہ تمہارے اپنے لئے ہو شاید!“ تیز تیز بولتے اس کو سانس چڑھ گیا تھا۔ سو خاموش ہو گئی۔ وہ کہہ چکی تھی جو وہ کہنے آئی تھی، اور آواز باہر تک گئی تھی یا نہیں، میز کے پار بیٹھے فارس کے اندر تک ضرور گئی تھی۔

وہ آگے کو ہوا، ہاتھ باہم ملا کر میز پہ رکھے، اور بخچیدگی سے اس کی آنکھوں میں دیکھا، اور پھر جب بولا تو ایک ایک لفظ ٹھہرا ہوا مگر

”مجھے افسوس ہے جو آپ کے ساتھ ہوا۔ مجھے دکھ ہے کہ آپ کے والد آپ کا غم لے کر وقت سے پہلے مر جائیں گے۔ مجھے بہت افسوس ہے کہ آپ کی زندگی تباہ ہوئی، بہت صدمہ ہے کہ آپ کبھی اپنی فیملی نہیں بنا پائیں گی، بہت زیادہ ہمدردی ہے کہ آپ کی صحت وقت کے ساتھ بگڑتی چلی جائے گی.... مگر....“ ذرا سارکا بنا پلک جھپکے اس کی آنکھوں میں دیکھتے کہا۔ ”مگر میں فارس غازی ہوں اور فارس غازی کی اپنی نظر میں اس کی بہت عزت ہے، سو میڈم ڈسٹرکٹ پراسیکیوٹنگ اٹارنی صاحبہ میں.... معافی.... نہیں مانگوں گا۔“ چچا جبار الفاظ ادا کیے۔ ہلکا سا نفی میں سر ہلایا۔

”آپ نے جو کرنا ہے کر لیں، مگر میں معافی نہیں مانگوں گا۔“ کھڑا ہو گیا۔ جھٹکے سے کرتے کا گریبان ٹھیک کیا، آستین پیچھے فولد لیا۔ ملاقات ختم! وہ سلگتی نظروں سے اسے دیکھتی اٹھی، پرس اٹھایا اور باہر نکل گئی۔

”اسے بتایا کیوں نہیں کہ آپ نے بصیرت صاحب کو یہ سب کہنے کا کہا تھا، اسے نہیں۔ یہ میری غلطی تھی۔“ جب وہ واپس آیا سیل میں دیوار کے ساتھ بیٹھا تھا تو سلاخوں کے قریب کھڑے احمر نے پوچھا۔ اسے اپنی رہائی کا سن کر خوشی نہیں ہوئی تھی، پلان غارت جانے کا افسوس زیادہ تھا۔ اپنی رہائی والی بات تو مذاق لگی تھی۔

”اور وہ یقین کر لیتی؟“

”کرے یا نہ کرے، بتانا تو چاہیے تھا۔“

”میں ساری زندگی اس کو اپنی صفائیاں نہیں دے سکتا۔ اس کا کوئی فائدہ نہیں۔ وہ جیسی ہے اسے رہنے دو۔ اس نے بھی بہت کچھ کھوایا ہے۔“

”کم از کم جیل میں تو نہیں ہے وہ۔“ وہ جل کر بولا۔

”قیدی کی مختلف قسمیں ہوتی ہیں۔ اس کی قید اور طرح کی ہے۔ اگر اس قید میں اس کا واحد وزن کسی کو الزام دینا اور دیے چلے جانا ہے تو مجھے وہ اس سے نہیں چھیننا چاہیے۔ کم از کم اس کے پاس کوئی ہے تو سہی جس کو وہ الزام دے سکے۔ میرے پاس وہ بھی نہیں اور جب کوئی ایسا نہ ہو

تو انسان خود کو الزام دینے لگتا ہے، سو وہ جیسی ہے، اسے رہنے دو۔“ وہ مدھم آواز میں سر جھکائے کہہ رہا تھا مگر احمر نفی میں سر ہلاتا بحث کرنے لگا، لیکن اسے سن کون رہا تھا؟



موت سے گزر کر یہ کیسی زندگی پائی..... شاخ شاخ ہوتا ہے وار کا گماں یارو

جواہرات کا ردار کے کمرے میں بیٹرکی گرمانش تھی۔ دوپہر میں بھی بند پردوں کے باعث اندھیرا لگتا تھا۔ وہ گردن تلے پھولے پھولے تیکر رکھے، سیاہ ریشمی لحاف میں لیٹی، ویران اور بیمار دکھتی تھی۔ بال کانوں کے پیچھے اڑے، حلقوں سے مزین روئی روئی آنکھیں، میک اپ کے بغیر پیلا کمزور چہرہ۔ وہ تھی بھی سیاہ لباس میں اور ویران آنکھوں سے دیکھ بھی پردوں کی سیاہی کو رہی تھی۔

سعدی سامنے کرسی پہ گھٹنے ملا کر بیٹھا، فکر مندی سے اسے دیکھ رہا تھا۔ وہ اس کی طبیعت پوچھنے آیا تھا مگر وہ سوتی جاگتی کیفیت میں بالکل بے گانی دکھائی دیتی تھی۔ دواؤں کا اثر شدید تھا۔

”مسز کاردار! اللہ آپ کو اکیلا نہیں چھوڑے گا۔ وہ آپ کو سنبھال لے گا۔ بھروسہ کر کے دیکھیں اس پہ، آپ کا ہر مسئلہ وہ حل کر دے گا۔“ وہ نرمی سے سمجھا رہا تھا جب کھڑکی کو دیکھتی جواہرات کے لب پھڑ پھڑائے۔

”کیا تم نے وہ ڈاکو میٹری شو دیکھا ہے، میں غارت گر“ (I, Predator)؟“

وہ بولتے بولتے رکھا۔ ذرا سا الجھا۔ وہ تجھیں دیکر اٹک گیا اور کہاں دیکھتا تھا، وقت ہی نہیں ملتا تھا۔

”نہیں... میں... اہل“

”اس دن اس کی ایک شہین (Predator) کے بارے میں تھی۔ عمارت گروں کی ملگ۔ ماہر چیتا۔ مجھے

اس نے بہت راز پایا۔ اس نے کہا کہ اس کی گود بھرتی ہوئی جباری تھی، گویا اونچا سوپنے کی کیفیت میں ہو۔“

عمارت گروں کے بارے میں (Predators) کے بارے میں عمارت گروں کا شمار کرتے ہیں۔ تم لوگ سمجھتے ہو وہ جھوک
 مٹانے، حالت اسے کوئی نہ کرتے ہیں، ان کی گود بھرتی ہوئی جباری تھی، گویا اونچا سوپنے کی کیفیت میں ہو۔
 جاتا ہے۔ اس کے بارے میں اس نے کہا کہ اس کی گود بھرتی ہوئی جباری تھی، گویا اونچا سوپنے کی کیفیت
 کی آہٹوں کا ہی پتہ نہیں۔ آہٹوں کے بارے میں اس نے کہا کہ اس کی گود بھرتی ہوئی جباری تھی، گویا اونچا سوپنے کی کیفیت
 اور اس کی گود بھرتی ہوئی جباری تھی، گویا اونچا سوپنے کی کیفیت

”اب اس کی ایک شہین (Predator) کے بارے میں تھی۔ عمارت گروں کی ملگ۔ ماہر چیتا۔ مجھے
 اس نے بہت راز پایا۔ اس نے کہا کہ اس کی گود بھرتی ہوئی جباری تھی، گویا اونچا سوپنے کی کیفیت
 میں ہو۔“

”اب اس کی ایک شہین (Predator) کے بارے میں تھی۔ عمارت گروں کی ملگ۔ ماہر چیتا۔ مجھے
 اس نے بہت راز پایا۔ اس نے کہا کہ اس کی گود بھرتی ہوئی جباری تھی، گویا اونچا سوپنے کی کیفیت
 میں ہو۔“

”اب اس کی ایک شہین (Predator) کے بارے میں تھی۔ عمارت گروں کی ملگ۔ ماہر چیتا۔ مجھے
 اس نے بہت راز پایا۔ اس نے کہا کہ اس کی گود بھرتی ہوئی جباری تھی، گویا اونچا سوپنے کی کیفیت
 میں ہو۔“

”اب اس کی ایک شہین (Predator) کے بارے میں تھی۔ عمارت گروں کی ملگ۔ ماہر چیتا۔ مجھے
 اس نے بہت راز پایا۔ اس نے کہا کہ اس کی گود بھرتی ہوئی جباری تھی، گویا اونچا سوپنے کی کیفیت
 میں ہو۔“

hyenas کے نرسے میں ہوتے ہیں۔ وہ قریب آتی ہے۔ حمل نہیں کرتی۔ چھینچی بھی نہیں ہے۔ صرف لڑاتی ہے اور hyena اور ہال بنے معلوم ہے کیوں؟ کیونکہ مادہ چھینچی کی آنکھوں تلے سیاہ tear lines ہوتی ہیں جو غراتے وقت اسے بہت پارعب اور خوفناک بناتی ہیں۔ اور پھر ہانا بھاگ جاتی ہے اور وہ... وہ اپنے بچوں کو واپس لے آتی ہے۔ اور تم لوگ... تم لوگ سمجھتے ہو مادہ چھینچی بھوک کے لئے طاقت ہے۔ تم میں شکار کرتی ہے۔ ایسا نہیں ہوتا سعدی۔ کوئی اپنی خوشی سے کسی کا خون نہیں کرتا۔ اپنے بچوں کے لئے اپنی بقاء کے لئے وہ ایسا کرتی ہے۔ اور پھر سر دیکھو پھر اس نے آنکھیں موند لیں۔ آنسو پمپ کر رہے تھے۔ سعدی انہوں سے لبوں پہ مٹھی رکھے اسے دیکھتا رہا۔

”ہاں سعدی مجھے اکیلا چھوڑ دو۔“ اس نے کروت بدلی تو وہ اٹھ کھڑا ہوا۔

کچھ دیر بعد جوابات نے کروت بدلی تو اودھ کھلے دروازے سے باہر کا منظر دکھائی دیا۔ سعدی میری توجہ کے ساتھ کھڑا کچھ کہہ رہا تھا۔ ان کی باتیں عام نوعیت کی ہیں وہ نہیں جانتی تھی اس وقت میری کی موجودگی ہی اسے بے چین کر گئی۔ وہ کیا کیا بول گئی سعدی کے سامنے اور میری نے کچھ بک دیا تو؟ اگر جو سعدی نے دو بیج دو ہائیس بنا لیے تو؟ وہ اٹھنا چاہتی تھی مگر خواب آور دو کا اثر گہرا ہوتا جا رہا تھا۔ اس کی آنکھیں بند ہوتی گئیں۔ ذہن ڈوبتا گیا اور دل ڈوب ڈوب کر ابھرتا رہا۔

اس سے یکسر بے خبر سعدی میری سے اس کے مالک کی تعزیت کر رہا تھا۔

خواب نش آرزو ہی سہی حاصل زندگی سہی

حاصل آرزو ہے کیا ساواہ ام کے سا

وہ گھرتا یا تو سناٹا سا تھا۔ سیم اسکول گیا تھا اور امی غائبانے بنے رہے سٹورٹ۔ حسین نے اس کا نام رکھا تھا اور وہ چاہتا تھا کہ یہ نام بدلوانے کی چین سے متاثر شدہ تھا مگر وہ تھی کہاں؟

اس کے کمرے میں جھانکا تو وہ بیڈ پہ آکڑوں بیٹھی تھی۔ سامنے چند کاغذات پر زور پر زور ہوئے پڑے تھے۔ وہ اندر آیا۔ لگا جس اس کا دیران وجود سے کاغذوں تک گئیں۔ اسے جیسے کھلی کا جھنڈکا لگا۔ تیزی سے ان پہ چھینا۔ ٹکڑوں کو الٹا پلٹا کر دیکھا۔

”یہ کس نے کیا ہے؟ تو تمہارا ایڈیشن فارم تھا انجینئرنگ یونیورسٹی کے لئے۔“ پہلا خیال سیم کی طرف گیا تھا۔ دن بے رکت بیٹھی لی اور پریشانی سے سامنے بیڈ پہ بیٹھا۔

”خند... یہ تم نے کیا ہے؟ کیا ہو گیا ہے تمہیں؟ بتاؤ مجھے۔“ زنی سے اس کے سر پہ ہاتھ رکھا۔ وہ جو بسڑی چادر کو تک رہی تھی اٹھیں اٹھائیں۔ بنا ٹینک کے وہ چھوٹی لگتی تھیں۔

”میں ایڈیشن نہیں لوں گی۔ مجھے نہیں پڑھنا۔“ آنسوؤں سے آنکھیں بھر گئیں۔

”حسین بس کر دو۔ علیشا نہیں پڑھ سکتی تو اس میں تمہارا قصور نہیں ہے۔“ اب کے اسے طسہ چڑھا تھا۔

”مجھے نہیں پڑھنا بھائی۔“ مگر وہ اس کی نہیں من رہا تھا۔

”وہ علیشا اور ہاشم بھائی کا معاملہ تھا تم نے کچھ غلط نہیں کیا تم خود کو مجرم مت سمجھو۔“

”میں مجرم ہوں۔ میں گناہگار ہوں۔“ آنسو اس کے گالوں پہ ٹڑک رہے تھے۔

”خند علیشا کو وہ ملا جو اس نے ہوا تھا علیشانے...“

”کیا علیشا علیشا لگا رکھی ہے آپ نے؟ ہمارے میں گئی علیشا! وہ ایک دم اتنی زور کی چلائی کہ سعدی بے اختیار چھپے بنا۔ اس کی اواز اس سے چھپنے لگی تھی۔“ ہر بات علیشا کی وجہ سے نہیں ہوتی۔ یہ میں ہوں نہیں! اننگی سے اپنے سینے پہ دھک دی۔ ”یہ میرے گناہ ہیں!“

کچھ تھا اس کے انداز میں اس کی آنکھوں میں کہ وہ چونکا۔ پہلی دفعہ اسے لگا کہ وہ علیشا کے لئے اپ بیٹ نہیں ہے۔

”کوئی اور بات ہے پھر؟ کیا ہوا ہے حنہ؟“ قدرے الارٹسٹسا ہو کر وہ اس کا چہرہ کھوجنے لگا۔ حنین کے آنسوؤں میں روانی آگئی۔
”میں کون ہوں بھائی؟“

”تم حنہ ہو.... ہمارے گھر کا سب سے پیارا اور ذہین بچہ۔ تم... تم کے کلچر کی دیوانی ہو اور...“ وہ جلدی جلدی بتانے لگا۔ ”اور تم نے بورڈ ٹاپ کیا ہے تم نے...“ اس کی آخری بات پہ حنین سر گھٹنوں پہ گرا کر رونے لگی۔
”نہیں کیا میں نے ٹاپ۔ نہیں لی میں نے پہلی پوزیشن!“
”حنین کیا کہہ رہی ہو؟“ وہ پریشانی سے اس کا سر تھک رہا تھا۔ اسے کچھ سمجھ نہیں آ رہا تھا۔ اس نے بھیجا چہرہ اٹھایا، گیلی آنکھوں سے بھائی کو دیکھا۔

”میں نے بورڈ ٹاپ نہیں کیا۔ مجھے غارت کر دیا ان کورین ڈراموں اور فلموں نے۔ میں تو اس سال پڑھی بھی نہیں ٹھیک سے۔“ اس کا سر تھکتا سعدی کا ہاتھ ٹھہرا۔ حیرت سے اس نے حنہ کو دیکھا۔
”کیا اول فول بولے جا رہی ہو؟“
”میں نے بورڈ ٹاپ نہیں کیا۔“
”پاگل ہو گئی ہو؟ پورا شہر جانتا ہے تم نے بورڈ ٹاپ کیا ہے تم... تمہارا رزلٹ کارڈ بورڈ کی تقریب اخبار میں چھپا رزلٹ وہ سب سچ تھا۔“

”نہیں تھا وہ سچ۔“ وہ زور سے چیخی۔ ”میں نے چیننگ کی تھی۔ سنا آپ نے؟ میں نے پیپرز پہلے سے دیکھ رکھے تھے۔“
اسے گویا کچھوڈ تک مار گیا تھا۔ وہ ایک جھٹکے سے اٹھا۔ نفی میں سر ہلاتا پیچھے ہوا۔ ”کیا بکو اس ہے حنہ؟ کوئی چیننگ کر کے ٹاپ نہیں کر سکتا... کوئی پیپرز بھی پہلے نہیں دیکھ سکتا۔ تم میرے ساتھ... تم کوئی پریک کر رہی ہو؟“ اسے اب بھی لگ رہا تھا وہ ایک دم ہنسنا شروع کر دے گی مگر وہ رو رہی تھی۔

”میں نے دیکھے تھے.... سب پیپرز دیکھے تھے مجھے معلوم تھا ایگزام میں کیا آتا ہے۔“ مگر وہ اب بھی نہیں سمجھ رہا تھا۔

”ایسا نہیں ہو سکتا۔ تم ہیکنگ میں کتنی اچھی کیوں نہ ہو تم کسی بورڈ کا مین فریم بیک نہیں کر سکتی۔ تم کہہ کیا رہی ہو؟ پیپرز تو بورڈ کے چیز مین تک کے پاس نہیں ہوتے اتنی سخت میکورٹی ہوتی ہے۔“ وہ نفی میں سر ہلارہا تھا۔ ”پیپر سیٹ کرنے والوں تک کو فائل پیپر کا علم نہیں ہوتا بورڈ کا کوئی اہلکار تک پیپر نہیں دیکھ سکتا سوائے...“ اور یہیں پہ وہ اٹکا۔ بے یقینی سے حنین کو دیکھا۔
”سوائے آفیسر کانفیڈینشل پریس (OCP) کے“ اس نے بھائی کا فقرہ مکمل کیا۔

”تم مذاق کر رہی ہو۔ ہے نا؟“ بالکل دنگ سا کھڑا وہ کپکپاتی آواز میں پوچھ رہا تھا۔ ”اوسی پی ایماندار سے ایماندار شخص کو مانا جاتا ہے۔“

معزز دیانت دار آدمی کوئی اوسی پی ایسا نہیں کر سکتا۔ مجھے پتہ ہے تمہاری اس دوست کے ابو اوسی پی ہیں جو اسکول میں تھی تمہارا ساتھ مگر اوسی پی تمہیں پیپر نہیں دکھا سکتا۔“ وہ اب بھی ذہنی طور پہ یہ قبول کرنے سے انکاری تھا۔ حنین نے دکھ بھری بیگنی آنکھوں سے اسے دیکھا۔

”کیا آپ جانتے ہیں انسان اپنے خاندان کے لئے کس حد تک جاسکتا ہے؟“ اور آنسو پھر سے ٹپ ٹپ کرنے لگے۔ سعدی نے دم سائیڈ کے پر لے کر اسے پہ بیٹھا۔ حنین سے کافی دور۔ اس کی شش سی نظریں اس پہ جمی تھیں جو اپنے گھٹنوں کو دیکھتی بتا رہی تھی۔
”حمیرا کے ابو اوسی پی ہیں انہی کی وجہ سے حمیرا ہمارے بورڈ سے امتحان نہیں دے سکتی۔ جیسا کہ اصول ہے۔ حمیرا میرے پاس

ال۔ امتحانوں سے پندرہ دن پہلے یہ وہ دن تھے جب میں شدید دباؤ میں تھی۔ آپ باہر تھے اور میں سارا دن رات کے ڈرامے دیکھتی اور پھر یہ اپہیشن ہوتا کہ پڑھ نہیں رہی، مگر کتابوں میں دل نہیں لگتا تھا۔ ایف ایس سی کے فرسٹ ایئر میں قسم سے میں نے واقعی محنت کی تھی اور بورڈ میں ۱۱ سرے ہائی ایٹ مارکس تھے میرے۔ اب مجھے پوزیشن لیننی تھی۔ انا تھی یا امی کو خوش کرنا تھا۔ وہ کہتیں اگر تم فیل ہوئی تو تمہارا کمپیوٹر بند لراودوں گی۔ یہ مائیں غصے میں ہمیں ہماری پیاری چیز سے دور کرنے کی دھمکی کیوں دیتی ہیں ہمیشہ؟“ ہتھیلی کی پشت سے گال رگڑا۔ سر ہمکائے وہ بول رہی تھی اور وہ سانس روکے سن رہا تھا۔

”تب ہی حمیرا میرے پاس آئی۔ ساتھ میں اس کے ابو بھی تھے۔ میری کمپیوٹر skills کی شہرت دور دور تک تھی۔ لڑکیاں کام لے کر لڑ آتی ہیں، میں کبھی کرتی ہوں، کبھی نہیں۔ بدلے میں کچھ نہیں لیتی۔ بس تعریف بہت ہوتی ہے۔ حمیرا کو بھی کام تھا۔ اس کی بہن کی محلے کے ’سی لڑکے سے دوستی ہو گئی تھی، لڑکے کے پاس اس کی ویڈیو تھی، ابو نے وہاں شادی سے انکار کر کے ایک معزز گھرانے میں رشتہ کروایا۔ مہینے بعد اس کی شادی تھی، مگر وہ لڑکا بلیک میل کرنے لگا۔ عین شادی کے روز ویڈیو کی تصاویر بنا کر فلٹکن میں بانٹنے کا یہی کہا تھا اس نے۔ حمیرا میرے پاس آئی، درخواست کی کہ اس لڑکے کا سارا کمپیوٹر ڈیٹا منادوں۔ کچھ کروں۔ تو..... میں نے کہا کہ وہ اپنے ابو کو بھیجے، اکیلے۔ اگلی صبح اس کے ابو آئے۔ بیہیں ڈرائنگ روم میں۔ امی اسکول تھیں، میں نے انہیں ادھر بٹھایا، ان کی بات سنی، وہ شرمندہ اور بے بس نظر آتے تھے، بولے کہ میں کیا کر سکتی ہوں؟ تو میں نے کہا.....“ اس کے آنسوؤں نے سارا منظر دھندلا کر دیا۔ اور اس دھند میں سے ایک پرانا منظر ابھرنے لگا....

ان کا ڈرائنگ روم... صوفے پہ بیٹھے ادھیڑ عمر مگر معزز اور شریف سے فاروق صاحب اور ان کے سامنے صوفے پہ ٹانگ پہ ٹانگ بٹھا کر بیٹھی حنین۔ عینک لگائے بال فرنج چوٹی میں باندھے وہ سنجیدہ اور پرسکون نظر آ رہی تھی۔

”میں اس کا موبائل اور گھر کے تمام کمپیوٹرز و اس ڈال کر انفلیکٹڈ کر دوں گی۔ پھر اس کو پیغام بھیجوں گی کہ جن فلیش اور سی ڈیز میں تم نے وہ سب ڈال کر رکھا ہے وہ خراب ہو چکی ہیں۔ حیران ہو کر وہ ان کو باری باری چیک کرے گا۔ یوں ہر شے Infected ہو جائے گی۔ چند گھنٹوں میں اس کا تمام ڈیٹا مٹ جائے گا۔ نہ صرف یہ بلکہ میں اس کے کمپیوٹر تک رسائی حاصل کر کے اس میں موجود اس کی بہنوں وغیرہ کی پکچرز لے لوں گی، پھر ان کے ذریعے اس کو بلیک میل کروں گی کہ اگر نازیہ باجی کے بارے میں کسی سے ایک لفظ بھی کہا تو میں اس کی بہنوں کی تصویریں فوٹو شاپ کر کے اسی کے محلے میں بانٹ دوں گی۔ اس کے بعد اس کی مجال نہیں ہوگی کہ وہ نازیہ باجی کو دوبارہ بلیک میل کر سکے۔“

وہ گویا سانس روکے سن رہے تھے۔ بمشکل سر اثبات میں ہلایا۔

”بیٹا آپ یہ سب کر سکتی ہیں؟ واقعی؟ نارمل لوگ تو....“

”میں نارمل نہیں ہوں۔ میں حنین ہوں۔“ وہ لچلے بھر کوری ان کی آنکھوں میں دیکھا۔ ”مگر آپ نے یہ سوچا ہے کہ اگر میں پکڑی گئی، یہ سابر کرائم ہے آخر تو میرا کیا ہوگا؟ بدنام بھی ہوں گی اور جیل بھی ہوگی۔ زندگی تو برباد ہو جائے گی میری سوا اگر آپ کی بیٹی کے لئے میں اتنا کچھ کرنے جا رہی ہوں تو آپ کو بھی میرے لئے کچھ کرنا ہوگا۔“

”جی بتائیے میں کیا کر سکتا ہوں؟“ وہ آگے کو ہوئے۔

”آپ اسی پی ہیں، آپ کے پاس اگلے مہینے ہونے....“

”ایک لفظ بھی اس سے آگے مت بولا۔“ وہ لال سرخ ہوتے ایک دم کھڑے ہو گئے۔ ”سوچنا بھی مت کہ میں ایسا کچھ کروں گا۔“

”میں بورڈ نا پڑھوں، مجھے پیرز نہ دکھائیں تب بھی دوسری پوزیشن لے لوں گی۔“ وہ بھی ساتھ کھڑی ہوئی، ان کی آنکھوں میں آنکھیں ڈال کر سختی سے بولی۔ ”مگر مجھے پہلی لیننی ہے، یہ میری عزت کا معاملہ ہے۔“

”میں ایسا کچھ بھی نہیں کروں گا۔“ انگلی اٹھا کر سختی سے تنبیہ کی۔ وہ تلخی سے مسکرائی۔

”تو پھر کسی اور ایکسپٹ کے پاس جائیں اور اس سے کہیں کہ اس لڑکے کا ڈیٹا منادے، مگر.... میرا ڈیٹا کیسے منائے گا کوئی؟ آپ

شاید بھول رہے ہیں وہ ویڈیو میرے پاس بھی ہے۔“

فاروق صاحب بے یقینی سے جھٹکا کھا کر دو قدم پیچھے ہٹے۔

”اور اس وقت بھائی مجھے لگا میں نے اس شخص کو آدھا مار دیا ہے۔ ان کو قائل کرنا آسان نہیں تھا، مگر وہ مجبور ہو گئے۔ میں نے ان کا

کام کر دیا اور انہوں نے میرا۔ میں نے یہ بھی کہا کہ رزلٹ آنے تک نازیہ کی ویڈیو تلف نہیں کروں گی، تاکہ وہ میری خبری نہ کروا سکیں۔ مجھے

پیپرزدے دیے انہوں نے اور میں نے بورڈ ٹاپ کر لیا۔ مجھے کوئی گلٹ نہیں ہوا۔ رزلٹ والے دن ان کو کال کر کے کہا کہ ویڈیو میں نے تلف کر

دی ہے، انہوں نے جواباً کچھ کہے بغیر فون رکھ دیا۔ اتنے مہینے گزر گئے مگر مجھے ایک دفعہ بھی گلٹ محسوس نہیں ہوا۔ جس نے وارث ماموں کو قتل

کیا تھا، اسے بھی شاید ایک دفعہ تو دکھ ہوا ہوگا، میں تو ان سے بھی بری لگی کہ مجھے تو لگا میں پیپرزدے دیکھنے بنا بھی دوسری پوزیشن لے سکتی تھی، کوئی جرم

نہیں کیا میں نے۔ مگر یہ سچ نہیں تھا۔ علیشا کے خط نے مجھے بتایا کہ یہ سچ نہیں تھا۔ میں اچھے نمبر لے لیتی، مرمر کر میرٹ پہ آجاتی مگر میں ٹاپ کبھی

نہ کر سکتی کیونکہ مجھے ان کورین ڈراموں نے پڑھائی سے دور کر دیا تھا۔ علیشا کے خط نے مجھے بتایا کہ میں کتنی بری ہوں۔ تب بھی میں نے سوچا

میں فاروق صاحب سے معافی مانگ لوں گی اور بس۔ سو علیشا کے خط کے بعد میں نے ان کے گھر فون کیا، تو ان کی بیٹی نے بتایا، جس دن میرا

رزلٹ آیا تھا، اس روز میرا فون سننے کے بعد وہ اسٹڈی ٹیبل پہ گئے، اپنا استعفیٰ لکھا، دستخط کیے اور سروہیں میز پہ رکھ دیا۔ حمیرا ان کو بلانے گئی مگر تب

تک وہ مرچکے تھے۔ وہ مر گئے بھائی۔ برسوں اس نازک عہدے کی دودھاری تلوار پہ ایمان داری سے چلے تھے، ان کو میں نے کاٹ کر رکھ

دیا۔ میں نے اس شخص کی جان لے لی۔ میں کون ہوں بھائی؟ میں کون ہوں؟“ وہ گھٹنوں پہ سر رکھے روئے جا رہی تھی۔

اور وہ سامنے بالکل چپ بیٹھا تھا۔ بہت دیر بعد وہ ذرا سنبھلی۔ سر اٹھایا، ہتھیلی کی پشت سے گیلیا چہرہ صاف کیا۔

”میں اب ایڈمیشن نہیں لوں گی۔ ہر گناہ تو بے سے معاف نہیں ہو جاتا۔ بڑے گناہوں کے بڑے کفارے ہوتے ہیں۔ یہ مت کہنا

میں دوبارہ امتحان دے دوں۔ میں ان کتابوں کو دوبارہ کھول بھی نہیں سکتی، پڑھنا تو دور کی بات۔“ وہ ان پرزہ پرزہ کاغذوں کے مزید ٹکڑے

کرنے لگی۔ پھر نظریں اٹھا کر بھائی کو دیکھا۔ وہ بالکل چپ تھا۔

”کچھ تو کہیں۔“

”مجھے تم سے کچھ نہیں کہنا۔“ کہتے ہوئے وہ اٹھا، اور بے دم قدموں سے چلتا ہوا باہر نکل گیا۔ حنین کا سر مزید جھک گیا اور بستے

آنسوؤں میں روانی آگئی۔ بڑے گناہوں کے بڑے کفارے۔۔

قصر کاردار پہ سہ پہر سرما کی ٹھنڈ اور خنکی اندر سموئے اتر رہی تھی۔ لاؤنج کی دیوار گیر کھڑکیوں کے پردے بٹے تھے باہر کی روشنی

نے سارے لاؤنج کو روشن کر رکھا تھا۔ ملازم کاموں میں لگے آ جا رہے تھے۔ ایسے میں اونچی کھڑکی کے آگے جواہرات کھڑی تھی۔ مغربی طرز کا

سیاہ گھٹنوں تک آتا لباس اور سیاہ ٹائینس میں ملبوس سینے پہ بازو لپیٹے، دائیں ہاتھ کی انگلیوں سے بائیں کہنی پہ مسلسل دستک دیتی، اس کی شیرینی سی

آنکھیں باہر جمی تھیں جہاں سبزہ زار پہ سعدی چل کر آتا دکھائی دے رہا تھا۔

آج اورنگزیب کی وفات کو ساتواں روز تھا اور اس دوران وہ کئی دفعہ جواہرات کا حال پوچھنے آچکا تھا۔ مگر اس آخری ملاقات میں وہ

جواہرات کا اس کے سامنے اول فول بول دینا، وہ اس کا میری سے بات کرنا، وہ جواہرات کو ابھی تک چھہ رہا تھا۔

اور پھر اس کی تیکھی نظروں میں مزید ناگواری ابھری۔ سبزہ زار پہ چل کر آتا سعدی درمیان میں رکا۔ میری جوڑے اٹھائے گزر رہی تھی

اس نے مطالب کرنے پر رک کر اس سے بات کرنے لگی۔ جواہرات کو الفاظ اتنی دور سے سنائی نہیں دے رہے تھے مگر اس کی بے چینی بڑھتی جا رہی تھی۔

”کیا اس کو اپنے گھر میں چین نہیں جو روز چلا آتا ہے۔“ عقب میں نوشیرواں نے کہا تو وہ چونک کر بلیٹی۔ وہ جیبوں میں ہاتھ ڈالے اور انا کواری سے کھڑکی کے پار سعدی کو دیکھ رہا تھا۔

”اب مجھے برا بھلا مت کہیے گا کہ میں نے آپ کے دوست کی شان میں گستاخی کر دی۔“ ساتھ ہی اکتائے ہوئے انداز میں ہاتھ اٹھایا کہ وہ ڈانٹ سننے کے موڈ میں نہیں ہے۔ جواہرات چند لمحے اسے دیکھتی رہی پھر مڑ کر کھڑکی کو دیکھا۔ نیچے کھڑے سعدی اور میری استیو اور وہ اٹلتو تھے۔ میری کچھ کہے یا نہیں، جو وہ اس دن خود اتنا کچھ کہہ چکی، وہ بھی خطرناک تھا۔

”تم ٹھیک کہہ رہے ہو اسے یہاں ہر وقت نہیں آنا چاہیے۔ تو پھر کیوں نا اس کا اس گھر میں داخلہ بند کر دوں؟“ چمکتی ہوئی آنکھوں نے طراقی وہ شیرو کی طرف گھومی۔ سات دن بعد وہ بالآخر سنبھلی ہوئی، پرانی والی جواہرات لگ رہی تھی۔

نوشیرواں نے حیرت سے اسے دیکھا۔ ”آپ کیا کریں گی؟“

”جو میں کروں گی وہ تمہارے بھائی کو معلوم نہیں ہونا چاہیے۔ سمجھے؟“

نوشیرواں کو چند لمحے لگے اس کا مطلب سمجھنے میں اور پھر اس کا سر خود بخود اثبات میں ہل گیا۔ ”سمجھ گیا۔“

”میرے ساتھ آؤ۔“ وہ ایزھیوں پہ گھومی اور تیز تیز قدم اٹھاتی آگے چلتی گئی۔ اس کا رخ باہر کی جانب تھا۔ شیرو تیزی سے

پہنچا۔



باب 10:

عقد

وہ خائن وقت کی کچھ بے دیانت ساعتیں ہوں گی
میرے اندر کا ”میں“ مجبوس کر ڈالا گیا پُر ہول زنداں میں!
بڑا ہی لاابالی وقت تھا
جو ہو گیا ایک مشتعل بچہ!
درزنداں میں مقفل کر کے چابی قلم لولاک میں پھینکی
کہیں تو وسعتِ افلاک میں پھینکی
وہ چابی اب نہیں ملتی!
مقفل درزبیں کھلتا!
مجھے تو خود سے ملنا تھا۔

میں کب تک وسعتِ افلاک چھانوں گا؟
کہاں تک دھند میں کھوئے ہوئے آفاق چھانوں گا؟
(سید نصیر شاہ)

سبزہ زار پہ میری اسنجو کھڑی ابھی تک سعدی سے بات کر رہی تھی۔ جواہرات سینے پہ بازو لپیٹے چلتی قریب آئی تو آوازیں بھی سنائی
دیے لگیں۔

”میرا خیال ہے بلکہ جتنا تمہارے بیٹے کے کینسر کو میں نے ریپرچ کیا ہے وہ آپریشن کے بعد ٹھیک ہو جائے گا۔ تم فکر مت کرو۔
بیماری کا جلد علم ہو جانا تو اچھی بات.....“ وہ اسے تسلی دیتے مڑا تو جواہرات اور شیر و چلتے ہوئے آتے دکھائی دیے۔ سعدی نرمی سے مسکرایا اور سر
کوخم دے کر سلام کیا۔

”مسز کاردار آپ کو پہلے سے بہتر دیکھ کر خوشی ہوئی۔“

”ان دنوں میں اتنی دفعہ دیکھ چکے ہو، فرق تو نظر آیا ہوگا۔“ وہ بظاہر مسکرائی اور عین اس کے سامنے آرکی۔ سعدی کو.... کچھ محسوس ہوا۔

نکا ہیں جواہرات کے کندھے کے پیچھے شیر و تک گئیں جو تنفر سے اسے گھور رہا تھا۔

”پوچھ سکتی ہوں میری ملازمہ سے کیا بات ہو رہی تھی؟“ وہ اب بھی مسکرا رہی تھی مگر آنکھوں سے شعلوں کی لپٹیں اٹھ اٹھ کر باہر کو

آئی تھیں۔

”میری نے مجھے بتایا تھا اپنے بیٹے کے کینسر کے بارے میں۔ میں نے اس کو انٹرنیٹ پر سرچ کیا تو....“
 ”یہ ہاشم کو بتانے والے مسئلے ہیں میری اہنجیو یا گھر آنے والے ہر دوسرے شخص کو؟“ مسکراتی مگر سلگتی آنکھوں سے میری کو
 گھورا۔ اس کا چہرہ پھیکا پڑا۔ وہ سوری کہتی ندامت سے سر جھکائے اٹھنے لگے۔ ”سعدی کی مسکراہٹ کتنی اچھی ہے۔ اجنبی سے جو اہرات کو دیکھا۔
 ”آئی ایم سوری‘ مسز کاردار‘ میں آپ کی خیریت پوچھنے آیا تھا اور....“

”خیریت پوچھنے یا یہ معلوم کرنے کہ اورنگزیب وصیت میں تمہاری بہن کے نام کچھ چھوڑ کر تو نہیں گئے؟“
 سعدی کا دماغ جھک سے اڑ گیا۔ ”جی؟“ اس نے بے یقینی سے ان دونوں کو دیکھا۔

”میرے بیٹے کے خلاف اس کے باپ کے کان بھرتے وقت تمہاری بہن نے ذرا احساس نہیں کیا کہ یہ صدمہ اورنگزیب کی جان
 لے سکتا ہے؟ بلکہ صرف وہی کیوں تم دونوں شامل تھے نا اس ڈرامے میں! کیا سوچا تھا؟ اپنے بیٹے کو ڈس اون کر کے اپنی جائیداد تم لوگوں کے
 نام لکھ جائے گا وہ؟“ مسکراہٹ ہنوز لبوں پہ تھی، مگر آواز غصے سے بلند ہو رہی تھی۔

”مسز کاردار‘ آپ کو معلوم نہیں ہے کہ آپ کیا کہہ رہی ہیں۔“ سعدی نے ناگواری سے انہیں ٹوکا۔ جو اہرات کی آنکھوں کی رگیں
 گلابی پڑنے لگیں۔ سینے پہ بازو لپیٹے وہ دو قدم مزید آگے آئی۔

”کیا تھا اگر تم دونوں اورنگزیب کے بجائے مجھے یا ہاشم کو تنہائی میں وہ سب بتا دیتے، مگر تم نے ذرا اس شخص کا احساس نہیں کیا؟ اس
 کو اندر ہی اندر یہ غم کھا گیا سعدی، اور وہ اس حالت میں مرا کہ اپنے بیٹے سے ناراض تھا، اور اس سب کے ذمہ دار تم ہو۔“ اس بات پہ سعدی نے
 فوراً سنجیدگی سے اثبات میں سر ہلایا۔

”جی ہاں بالکل، اپنے آپ کو اغوا بھی میں نے کیا تھا اور جھوٹ بول کر باپ سے پیسے بھی میں نے مانگے تھے نا۔“ وہ تنے ابرو کے
 ساتھ ناگواری سے بولا تو جو اہرات لمحے بھر کوچپ ہوئی۔

”اے.... میرے باپ کا نام بھی نہ لینا۔“ نوشیرواں نے سرخ پڑتے چہرے کے ساتھ انگلی اٹھا کر تنبیہ کی۔ ”تم لوگوں نے ان کو
 میرے خلاف ورغلا یا تھا، اس کے لئے میں تمہیں کبھی معاف نہیں کروں گا۔“

”میں معافی مانگ بھی نہیں رہا۔ میں صرف مسز کاردار کی طبیعت پوچھنے آیا تھا۔“ وہ بمشکل ضبط کر پایا۔

”میری طبیعت دیکھ لی تم نے؟ میرا شوہر اس حالت میں مرا کہ وہ شیر و کوڈس اون کرنے والا تھا۔ دیکھ لیا ہم کتنی اذیت میں ہیں؟“
 نوشیرواں نے قدرے چونک کر ماں کو دیکھا۔ وہ سعدی کو دیکھتی تکلیف اور برہمی سے کہہ رہی تھی۔

”اس سے پہلے بھی تم شیر و کی زندگی تنگ کرتے رہے ہو، مگر اس دفعہ تم لوگوں نے حد کر دی سعدی!“ یہ آخری فقرہ شیر و کو دیکھ کر ادا
 کیا جس پہ اس کا غصہ مزید بڑھا، اور اس نے نفرت سے (ہونہہ) سر جھکا۔

سعدی نے ایک ناپسندیدہ نظر دونوں پہ ڈالی۔ سر کو خم دیا (بہت اچھا)۔ دو قدم پیچھے ہٹا اور پھر نوشیرواں کو مخاطب کیا۔

”تم نے کبھی وہ کچرے کے ڈبے دیکھے ہیں نوشیرواں جو سڑک کنارے نصب ہوتے ہیں۔ ان پہ لکھا ہوتا ہے Use Me۔ تم نے
 بھی خود پہ یہی حروف لکھوار کھے ہیں۔ جو بھی آئے اپنا کچرہ صاف کرنے کے لئے تمہیں استعمال کرے (جو اہرات پہ تیز نظر ڈالی) اور چلا
 جائے۔ سو میں مزید آپ کی ان گیمز کا حصہ نہیں بن سکتا۔ اللہ حافظ۔“

وہ مزہ اور مخالف سمت چلتا گیا، اور جب تک نوشیرواں کو اس کا طنز سمجھ آیا وہ دور جا چکا تھا۔


”الو کا۔۔۔“ وہ مٹھیاں بھیجنے کر رہ گیا۔ ”اگر یہ دوبارہ ادھر آتا نامی تو۔۔۔“

”اگر غیرت ہوگی تو دوبارہ اس گھر میں داخل نہیں ہوگا اور اتنا مجھے یقین ہے کہ وہ غیرت والوں میں سب سے زیادہ غیرت والا ہے۔“

جواہرات اذیت سے مسکراتی، اسے جاتے دیکھ رہی تھی۔ نوشیرواں کے اندر کی آگ ٹھنڈی ہونے لگی۔ ڈھیلے پڑتے ہوئے اس نے گہری سانس لی اور مڑنے لگا پھر یکا یک رکا۔

”وہ آپ نے اپنی بات میں وزن پیدا کرنے کے لئے کہا تھا نا؟ ڈیڈ مجھے ڈس اون تو نہیں کرنے لگے تھے نا؟“ جواہرات نے چونک کر اسے دیکھا جو قدرے تذبذب مگر امید سے اسے دیکھ رہا تھا۔ جواہرات کی مسکراہٹ پھینکی پڑی، آنکھوں کی سفیدی گامالی پڑی۔ نم گلابی۔

”نہیں وہ تمہیں.... تمہیں کبھی ڈس اون نہیں کر سکتے تھے۔ یہ میں نے صرف.... بات میں وزن پیدا کرنے کے لئے کہا تھا۔ اثبات میں سر بلا کر تصدیق کی۔ بہت سے آنسو اندر اتارے۔ نوشیرواں پر سکون سا ہو کر آگے بڑھ گیا۔ جواہرات نے ہاتھوں کی نمی چھپانے کے لئے مٹھلیاں بند کر لیں۔ پھر گردن موڑ کر برآمدے میں کھڑی میری کودیکھا۔ اس کا کیا کرے؟ اصل گواہ جو خود بھی اپنی گواہی سے لاعلم تھا، وہ تو ابھی ادھر ہی تھا۔



ترک تعلقات کوئی مسئلہ نہیں..... یہ تو وہ راستہ ہے کہ بس چل پڑے کوئی سعدی سرخ کانوں اور تنے تاثرات کے ساتھ قصر کاردار کے داخلی گیٹ سے باہر نکلا ہی تھا تاکہ اپنی کارتک جائے کہ سامنے ت زمر کی کار آتی دکھائی دی۔ وہ قدم قدم چلتا سڑک پہ جا کھڑا ہوا۔

پہاڑی پہ بل کھاتی سڑک ویران تھی۔ ارد گرد کوسوں کے فاصلے پہ اونچے مچلات تھے جو کاردار کے قصر کی مانند وسیع سبزہ زار میں گھرے تھے سو اس سڑک سے آس پاس کی محض دیواریں دکھائی دیتی تھیں۔ زمر نے کار وہیں روک دی۔ اسے اشارہ کیا۔ وہ فرنٹ سیٹ کا دروازہ کھول کر اندر آ بیٹھا۔

”آپ ادھر کیسے؟“

”جنازے کے بعد دوبارہ آ نہیں سکی سو اب مسز کاردار کے لئے آئی تھی۔ وہ ہسپتال میں مجھے وزٹ کرنے اکثر آتی تھیں، میرا آنا بنتا ہے۔“ خشک سپاٹ انداز میں ونڈا سکرین کے پار دیکھتے وضاحت دی۔ سعدی نے ڈیش بورڈ پہ نظریں جمائے انتظار کیا کہ وہ شاید کہے (جب تم میرے پاس نہیں تھے تب وہ آتی تھیں) مگر وہ گلہ ہی تو نہیں کرتی تھی۔

”اور تم ادھر کیسے؟“ چہرہ موڑ کر اسے دیکھا تو سعدی نے بھی اس کی جانب گردن پھیری۔ دونوں کی نظریں ملیں۔ دونوں نے عہد کر رکھا تھا کہ دل کی بات نہیں کہنی۔

”مسز کاردار کو دیکھنے آیا تھا اور اب اچھے سے دیکھ چکا ہوں۔ سو واپسی کے سفر کی تیاری کر رہا تھا۔“

زمر چند لمبے خاموش رہی۔ پھر نرمی سے کہنے لگی۔

”میں نے معلوم کیا تھا ہاشم اس کیس میں ملوث نہیں ہے۔ کم از کم بظاہر تو نہیں ہے۔“

”خود معلوم کیا یا کسی اور نے کر کے دیا؟“ وہ اس کی آنکھوں میں دیکھ کر بولا کیونکہ اس کے نزدیک دونوں میں اتنا فرق تھا جتنا پہلے اور ساتویں آسمان میں۔

”خود نہیں کیا مگر...“ وہ رکی ”بصیرت صاحب نے اسے چیک کیا تھا، اس کا کوئی عمل دخل نہیں ہے اس معاملے سے، مگر تم بتاؤ، تمہیں

ایسا کیوں لگا کہ ہاشم اس میں ملوث ہو سکتا ہے؟“
 ”مجھے تو ایسا کچھ نہیں لگا۔ بس جس کا نام منہ میں آیا بول گیا۔ آئی ایم سوری مجھے یوں کسی پہ الزام نہیں لگانا چاہیے تھا۔“ اس نے
 سادگی سے معذرت کر لی۔ زمر بس اس کو دیکھ کر رہ گئی۔

”تم نے اس کے بارے میں اتنی بڑی بات کہہ دی میں اتنے دن اس کی پوچھ گچھ کرواتی پھر رہی تھی اور اب تم کہہ رہے ہو کہ تم نے
 یونہی کہہ دیا تھا؟“ شدید غصے کو بمشکل اس نے ضبط کیا۔ تو وہ سارے دن جو اس نے فارس کے حق میں کوئی بھی بات ڈھونڈنے میں صرف کیے،
 وہ سب ایک مذاق تھا؟

”مجھے سمجھ نہیں آیا کس کا نام لوں۔ بس ان کا لے لیا۔ یہ لوگ...“ انگلی سے کاردار قصر کی جانب اشارہ کیا۔ ”اب میرے ساتھ پہلے کی
 طرح برتاؤ نہیں کرتے۔ مجھے شاید اسی بات کا غصہ تھا۔“ وہ بمشکل ضبط کرتی اسے گھورتی رہی۔ اس نے ندامت سے سر جھکا دیا۔ ہلکا سا
 بولا۔ ”سوری!“

”اور تم نے ہاشم سے یہ کیوں کہا کہ وہ آڈیو میں نے نکلوا کر دی تھی؟“ سعدی نے جھٹکے سے سر اٹھایا۔
 ”یعنی انہوں نے آپ سے پوچھا؟ تو پھر کیا کہا آپ نے؟“
 ”جو مجھے کہنا چاہیے تھا۔“

”معلوم ہے۔ تب ہی یہ کہا تھا۔“ وہ اداسی سے مسکرایا۔ سب کچھ ویسے ہی ہوا تھا جیسے اس نے سوچا تھا۔
 ”میں ان سے خفا تھا کیونکہ وہ بھی آپ ہی کی طرح فارس ماموں کو قاتل خیال کرتے ہیں اور اب چونکہ میں ماموں کے لئے کوشش
 کر رہا ہوں تو وہ مجھ سے خفا ہیں۔ مگر مجھے اچھا لگا کہ آپ نے میرا مان رکھا۔ اور آپ ماموں سے ملنے جیل گئیں، اس کے لیے شکریہ۔“

”کیا تمہارے ماموں نے تمہیں یہ بتایا کہ اس نے مجھے استعمال کر کے جیل توڑنے کی کوشش کی؟“
 سعدی کی مسکراہٹ غائب ہوئی۔ ایک دم سیدھا ہو کر بیٹھا۔ ”کیا مطلب؟“
 زمر نے محض چند فقرے تفصیل بتانے پر ضائع کیے جس کے بعد سعدی کی رنگت زرد پڑتی چلی گئی۔
 ”آئی ایم شیور پچھو کوئی غلط فہمی ہوگی ورنہ وہ کبھی ایسے نہیں کر سکتے۔ میں ان سے...“

”سعدی میں تھک گئی ہوں!“ اس نے دونوں ہاتھ اٹھا کر اس کو بولنے سے روکا۔ ”میں نے اس کیس سے بھی خود کو الگ کر لیا ہے۔
 میں مزید فارس کے مسئلوں میں نہیں الجھنا چاہتی۔ پھر بھی میں دوبارہ الجھی۔ اتنے دن میں نے پہلی دفعہ فرض کرنا شروع کیا کہ وہ بے گناہ ہو سکتا
 ہے، مگر اس نے پھر وہی کام کیا۔ مجھے مزید مت سمجھاؤ۔ اپنے ماموں کو سمجھاؤ کہ خدارا اپنے اور دوسروں کے اوپر رحم کرے۔ مجھے مزید مت
 ستائے۔ میں نے اس کا کیس خود پراسیکیوٹ نہیں کیا، میں اب گواہی بھی واپس لے چکی ہوں، اور کیا چاہتے ہو تم لوگ مجھ سے؟ جب میرا دل
 کہتا ہے کہ وہی میرا مجرم ہے تو مجھے زبردستی اس کو بے گناہ کہنے پہ مجبور مت کرو۔ میں نے کوشش کی تھی، میں ہر چیز ایک طرف رکھ کر اس کے
 پاس گئی۔ اس کے لیے ہاشم کو بھی مشتبہ بنا لیا۔ مگر اس نے پھر وہی کیا۔“

وہ کتنی ہی دیر چپ بیٹھا رہا۔ سر جھکائے۔ پھر آہستہ سے بولا۔

”آئی ایم سوری۔ مجھے آپ کو ان کے پاس جانے کے لیے نہیں کہنا چاہیے تھا۔ آپ کی تکلیف کا اندازہ کرنا چاہیے تھا۔ آپ کی
 تکلیف ہم میں سے سب سے زیادہ ہے۔ وہ جیل سے چھوٹ جائیں، تب بھی نئی زندگی شروع کر سکتے ہیں، آپ نہیں شروع کر سکتیں۔ کم از کم
 اتنے آرام سے نہیں۔ آئی ایم سوری۔ اب ہم اس بارے میں بات نہیں کریں گے۔ لیکن۔۔۔“ اس نے چہرہ اٹھا کر امید سے زمر کو
 دیکھا۔ ”مجھ سے ایک وعدہ کریں۔ ایک دن میں آؤں گا آپ کے پاس ثبوت لے کر، تب آپ کو مجھے سنا ہوگا اور اگر وہ ثبوت قابل قبول ہوا

تو اسے ماننا بھی ہوگا۔“

”شیورا!“ اس نے ہلکے سے شانے اچکائے۔ ”میں تو تم سے ہمیشہ کہتی رہی ہوں، مجھے کوئی ایسی بات بتاؤ جو میں مان بھی سکوں۔ تو میں ضرور مان لوں گی۔“ پھر وہ چپ ہو گئی۔ ”سعدی میں تم سے پھر کہہ رہی ہوں، اگر کوئی ایسی بات ہے جو فارس کے حق میں جاتی ہو، تو مجھے بتاؤ۔ میں ایک دفعہ پھر اس کی یہ حرکت بھی نظر انداز کر کے اس کے لیے کوشش کرنے کو تیار ہوں۔ اگر کوئی تیسرا شخص ملوث ہے تو مجھے بتاؤ۔“

”نہیں پھپھو۔“ اس نے نفی میں سر ہلایا۔ ”کوئی ایسی بات نہیں ہے۔ آپ جو سوچتی ہیں، ابھی وہی سوچتی رہیں۔ کچھ ملا مجھے تو آپ کے پاس ضرور آؤں گا۔ آپ بس اپنا خیال رکھیں۔“

”میرے لیے افسردہ مت ہو بیٹا، میں ٹھیک ہوں۔“ اس سے نگاہ ملائے بنا وہ وند اسکرین کے پار دیکھنے لگی۔ وہ کچھ دیر اس کا چہرہ مکتا رہا۔

”آپ کی برتھ ڈے ہے اگلے مہینے، میں نے ایک کتاب آپ کے لیے رکھی ہے۔ کبھی وقت ملے تو اسے پڑھیے گا۔ اس میں دل کی بیماریوں کی شفا ہے۔“ خاموشی دوبارہ دونوں کے بیچ حائل ہو گئی۔ پھر زمر نے اسے دیکھا، وہ ہنوز اسے ہی دیکھ رہا تھا۔ زمر کی نگاہیں اس کے چہرے سے ہاتھوں پہ پھسلیں اور سیاہ کی چین پہ آٹھریں جو اس نے انگلیوں میں پکڑ رکھا تھا۔ اس پہ سنبھلے حروف میں لکھا تھا ”Ants Everafter“

”نیایا ہے؟“ گو کہ اب وہ تعلق نہیں رہا تھا، نہ بے تکلفی، مگر وہ پوچھ بیٹھی۔ اس نے جواباً گردن جھکا کر کی چین کو دیکھا۔ نفی میں سر ہلایا۔

”اونہوں۔ علیشا نے حنین کو دیا تھا۔ حنین کے لئے اس کے ساتھ تکلیف دہ یادیں جڑی ہیں، سو یہ میں نے رکھ لیا۔ آج صبح گھر سے نکلنے سے پہلے یونہی حنہ کے کمرے میں گیا اور اٹھا لایا۔“ سیاہ ہیرے نما پتھر پہ انگلی پھیرتے وہ کہہ رہا تھا۔ ”مجھے یہ اچھا لگتا ہے۔ بالخصوص یہ عبارت۔“

”اس کا کیا مطلب ہوا؟“ اس کی آواز میں قدرے نرمی در آئی تھی۔ پوچھتے ہوئے وہ اس کے چہرے کو دیکھ رہی تھی۔ کیا یہ وہی بچہ تھا جس کو اس نے انگلی پکڑ کر چلنا سکھا یا تھا؟

”جب میں چھوٹا تھا پھپھو تو ابو کے ساتھ فجر پڑھنے مسجد جایا کرتا تھا۔ تب وہاں مسجد کی دیوار پہ چھت سے فرش تک چیونٹیوں کی قطار ہوتی تھی۔ ہر موسم میں ہر گھڑی میں۔ تب ابو کہا کرتے تھے اگر مجھے کچھ ہو جائے سعدی تو تم اپنے خاندان کا خیال رکھنا۔ بڑے ابا ایک کمزور مرد ہیں مگر تمہیں بہادر بنانا ہے۔ تم سعدی میرے بعد اس خاندان کے بڑے مرد ہو گے۔ اور تمہارے خاندان کی عورتیں بوڑھے اور بچے یہ سب چیونٹیوں کی طرح ہیں، کمزور اور نازک۔ اور وہ یہ بھی کہتے تھے کہ دنیا میں دو ہی قسم کے لوگ ہوتے ہیں بادشاہ اور چیونٹیاں۔ تم سعدی اپنی چیونٹیوں کو جوڑ کر رکھنا۔ تم سعدی میرے بعد اپنے خاندان کے سربراہ ہو گے۔“ کی چین سے نظریں اٹھا کر اس نے اداس مسکراہٹ سے زمر کو دیکھا۔ ”اور میں پچھلے کئی برس سے یہی کرنے کی کوشش کر رہا ہوں اور کرتا رہوں گا۔ آپ حنہ، امی سب ایک جیسے ہیں۔ چیونٹیاں اور معلوم ہے پھپھو چیونٹیوں میں کیا قدر مشترک ہوتی ہے؟“

وہ کتنا پیارا بولتا تھا، معصوم اور سادہ۔ نگاہیں اس پہ جمائے زمر نے نفی میں سر ہلایا۔ وہ اس کی جانب جھکا اور آہستہ سے بولا۔

”وہ یہ کہ..... ساری چیونٹیاں اندھی ہوتی ہیں۔“ اور پھر اس نے لاک کھولا دروازہ وا کیا اور سلام کہہ کر باہر نکل گیا۔ زمر اسٹیئرنگ پہ ہاتھ رکھے کتنی دیر وہیں بیٹھی اسے جاتے دیکھتی رہی۔ لمبے بھر کو اس کا دل چاہا کہ اسے روک لے، مگر۔۔۔ روکنے کے لیے کوئی ہانا نہیں تھا۔

اگلے ڈیڑھ سال تک اس نے سعدی کو نہیں دیکھا۔ نہ وہ اس کی موجودگی میں آیا، نہ وہ ان کے گھر گئی یہاں تک کہ ہاشم نے ایک روز

آکر اس سے کہا کہ وہ سعدی کو سونی کی سالگرہ کا کارڈ دے آئے..... اور چار سال بعد زمر کو وہ بہانہ مل ہی گیا جس کی لاشعوری طور پر اسے تاش تھی۔



شوق اپنے بھی کیا نرالے ہیں..... آستنیوں میں سانپ پالے ہیں جس وقت زمر اور سعدی باہر کار میں بیٹھے گفتگو کر رہے تھے، قصر کے اندر اپنے کمرے میں اونچی کرسی پہ بیٹھی جواہرات انگلی کی انگلی تھی ہماتے سوچ میں مجھتی۔ کمرے کے کھلے دروازے سے لاؤنج میں نئی فلپینو لڑکی فیو نائٹ اور موپ لئے سیزہیاں صاف کرتی نظر آرہی تھی۔ دفعتاً جواہرات نے موبائل نکالا اور ایک نمبر ملا کر اٹھی، دروازہ بند کیا اور پھر فون کان سے لگایا۔

”جی ڈاکٹر آفتاب۔ کیا حال ہیں؟ فیملی کیسی ہے آپ کی؟“

”سب... ٹھیک ہیں مسز کاردار ہیں۔ آپ کی طبیعت کیسی ہے؟“ وہ پھیکا سا مسکرا کر بولے۔

”ہوں۔ ایم فائن۔“ نخوت سے بولی، ذرا وقفہ دیا۔ ”پوسٹ مارٹم رپورٹ پڑھ لی تھی میں نے۔ میں مطمئن ہوں۔ اب آپ مجھ

بتائیں، کیا کوئی غیر مطمئن تو نہیں؟“

”نہیں۔“ وہ لمحے بھر کور کے۔ ”ہاشم نے اور ان کے سیکوریٹی آفیسر خاور نے، ان دونوں نے مجھ سے پوچھا تھا، اور نگزیب صاحب

کے چہرے کے بارے میں۔“

”کیا پوچھا تھا؟“ اس کا سانس رک گیا۔

”کاردار صاحب کی موت سر کی چوٹ کی وجہ سے نہیں ہوئی، دم گھٹنے کی وجہ سے ہوئی ہے۔ اسمورڈنگ کے باعث ناک اور اس کے

اطراف کا حصہ کافی سفید سا پڑ گیا تھا۔“

”تو آپ نے کیا کہا؟“ وہ جلدی سے بولی۔

”یہی کہ کاردار صاحب کا استھما بگڑا تھا، وہ اسی وجہ سے گرے تھے اور چوٹ لگی، موت بھی اسی وجہ سے ہوئی۔ وہ دونوں ڈاکٹرز

نہیں ہیں، مطمئن ہو گئے تھے کیونکہ بہر حال کاردار صاحب کو شدید دمہ تو تھا ہی۔ ویسے بھی homicidal smothering کی تشخیص بہت

مشکل سے ہو پاتی ہے۔ سو میں نے وہ بات سنبھال لی تھی۔ یہ ایک طبعی موت تھی۔“

جواہرات کی انکی سانس بحال ہوئی۔ اس نے اثبات میں سر ہلایا۔ چند معمول کی باتیں کہہ کر فون رکھ دیا۔ پھر اٹھ کر دروازہ کھولا۔

فیو نائٹ صاف کرتی اب آخری زینے تک آچکی تھی۔ جواہرات نے اسے ہلکے سے آواز دی۔ وہ چیزیں رکھ کر موڈب سی چلی آئی۔

”ٹھنڈ آرہی ہے دروازہ بند کر دو۔“ وہ واپس کرسی پہ آن بیٹھی اور مسکراتی آنکھوں سے اشارہ کیا۔ فیو نائٹ رفقاری سے دروازہ بند

کر کے اس کے سامنے آکھڑی ہوئی۔ جواہرات نے غور سے اسے دیکھا۔ وہ سیاہ بالوں کی پونی بناے، مہینے چینی نقوش والی خوش شکل اور کم عمر

لڑکی تھی۔

”کام میں دل لگ گیا ہے تمہارا؟“

”جی۔ میری بیٹی نے سب سکھا دیا ہے مجھے۔“ قدرے شرمناک بولی۔

”ہوں۔ پیچھے گھر میں کون ہوتا ہے تمہارے؟“

”ماں اور چار بہنیں ایک بھائی۔ میں سب سے بڑی ہوں۔“ سر جھکائے اس نے لب کپلے۔ آنکھوں میں نمی آئی۔

”تمہاری تنخواہ سے ان کا گزربسرا چھا ہوتا ہوگا مگر بھائی کو پڑھانا، عزت دار نوکری دلوانا، یہ سب تو مشکل ہوگا ہوں؟“ وہ ایرنگ پہ

انگلی پھیرتی غور سے اسے دیکھ رہی تھی۔ فیو نانا نے جھکے سر کو اثبات میں جنبش دی۔
”یہ تو ہے۔“

”کاش میں تمہاری تنخواہ بڑھا سکتی، مگر میری اسٹیجیو ہیڈ اسٹاف ہے اور تم صرف ایک ماتحت میڈ۔ ہاں اگر تم میری اسٹیجیو کی جگہ ہوتی تو لاکھوں میں کھیلتی، لیکن.....“ فیو نانا نے جھکی پلکیں اٹھائیں۔ امید اور خوف کے ملے جلے تاثر سے اسے دیکھا۔
”دلیکن؟“

”اس کی پوزیشن پہ پہنچنے میں تو تمہیں سات آٹھ سال لگ جائیں گے۔ اس کا اگلے تین سال تک کا معاہدہ رہتا ہے ہمارے خاندان سے۔ اور اس کی رو سے میں اسے بے وجہ نکال نہیں سکتی۔“ وہ رکی۔

فیو نانا نے تابعداری سے اثبات میں سر ہلایا۔ ”جی وہ بہت اچھا کام کرتی ہے۔“
”مگر وہ تمہاری طرح تیز اور پھر تیلی نہیں ہے۔ اس کو اپنے بچے کی فکر کھائے جاتی ہے جس کو وہ فلپائن میں چھوڑ آئی ہے۔ تم اس سے بہتر ہیڈ اسٹاف بن سکتی ہو۔“

”مگر..... یہ ممکن نہیں کیونکہ وہ اگلے کئی سال تک اسی پوسٹ پہ رہے گی اور آپ اسے نکال بھی نہیں سکتیں۔“ قدرے مایوسی اور بے دلی سے کہتے اس کی آنکھیں پھر جھکیں۔

”میں نے یہ نہیں کہا کہ میں اسے نکال نہیں سکتی۔ چاہوں تو ابھی نکال دوں۔ کھڑے کھڑے.... مگر اس کے لئے وجہ کا ہونا ضروری ہے۔“
”وجہ؟“ فیو نانا نے چونک کر اسے دیکھا۔ الجھن سے ابرو سکیڑے۔

”ہاں۔ جیسے چوری۔“ ایئرنگ کو دو انگلیوں سے مسلتے وہ مسکرائی۔
”جس دن اس نے چوری کی وہ ڈی پورٹ کر دی جائے گی۔ اور مجھے معلوم ہے وہ جلد یا بدیر چوری ضرور کرے گی۔ اسے اپنے بچے کے علاج کے لئے پیسے درکار ہیں، تنخواہ سے بھی کئی گنا زیادہ۔ جب اسے یہ معلوم ہوگا کہ یہ باکس.....“ سنگھار میز پہ رکھے ننھے سے جیولری باکس کی جانب اشارہ کیا..... ”جس کا کوڈ میری تاریخ پیدائش سے کھلتا ہے، اور اس میں میرا ایک قیمتی نیمکلیس رکھا ہے تو کیا وہ خود کو روک پائے گی؟ اسے اس بارے میں سوچنا چاہیے، ہے نا۔ فی او نا؟“ ٹھہر ٹھہر کر مسکرا کر اس کا نام ادا کیا۔
زمر کے آنے پہ جب فیو نامسز کا ردار کے کمرے سے نکلی تو اس کی آنکھیں ایک انوکھے خیال سے چمک رہی تھیں۔



جو کھلی کھلی تھیں عداوتیں مجھے راس تھیں..... یہ جو زہر خند سلام تھے مجھے کھا گئے
ہاشم کا ردار کا آفس جس فلور پہ تھا اس کی راہداری سپاٹ لائٹس سے جگمگا رہی تھی جب سعدی کی لفٹ کا دروازہ کھلا۔ نکلنے سے قبل اس نے لفٹ کے آئینے میں اپنا عکس دیکھا، ذرا کارا، گریبان کا اوپری بن کھولا، سویٹر کے آستین پیچھے چڑھائے، ماتھے پہ ہاتھ مار کر بال ذرا بکھیرے، پھر باہر نکلا۔ تیز قدموں سے راہداری پار کی۔ لمبے بھر کو ہاشم کے آفس کے باہر بنے ڈیسک پہ رکا۔
”ہاشم اندر ہیں؟ مس حلیمہ؟“ ڈیسک پہ لگی نیم پلیٹ پہ نظر ڈال کر سنجیدگی سے پوچھا۔ خوبصورت سی سیکرٹری نے ٹائپ کرتے ہاتھ روکے اور نگاہیں اٹھا کر اسے دیکھا۔

”جی، مگر وہ کچھ کام کر رہے ہیں۔ آپ کے پاس اپائنٹمنٹ ہے؟“

”ضرورت نہیں ہے۔“ تلخی سے کہہ کر وہ آفس ڈور تک آیا اور دروازہ دھکیلتا اندر داخل ہو گیا۔ حلیمہ بڑبڑا کر پیچھے ہٹ گئی۔

”مجھے آپ سے بات کرنی ہے۔“ بہت غصے سے وہ اس کی میز تک جا پہنچا۔ ہاشم جو کوٹ پیچھے لکائے، شرٹ اور ویسٹ میں ملبوس

بیٹھا فائل پہ کچھ لکھ رہا تھا اس نے سراٹھا کر سے دیکھا پھر پیچھے آتی حلیمہ کو اور آنکھوں سے اشارہ کیا۔ وہ رکی اور پھر پلٹ گئی۔ سیٹ پہ پیچھے کو ٹیک لگاتے اس نے اب سنجیدگی سے سعدی کو دیکھا جو غصیلی آنکھوں اور سرخ کانوں کے ساتھ سامنے کھڑا تھا۔

”کیا ہوا ہے؟“ بنا کسی غصے یا تلخی کے بھی ہاشم بولا تو آواز سخت تھی۔ اسے سعدی کا یہ انداز پسند نہیں آیا تھا۔

”یہ تو آپ بتائیں گے۔“ دونوں ہاتھ میز پہ رکھے وہ سامنے کو جھکا۔ ”زمر کو کیوں بتایا جو جنین نے آپ کو بتایا تھا؟“

”اتنی کیا بڑی قیامت آگئی ہے سعدی کہ تم اپنے میز زبھول گئے ہو؟“ اب کے اس کی آنکھوں میں ناگواری ابھری۔ قلم میز پہ ڈالا۔ ٹائی کی ناٹ ڈھیلی کرتے ٹیک لگائے اس لڑکے کو دیکھا۔

”لعنت بھیجتا ہوں میں میز زپہ۔ مگر آپ کے میز ز کہاں ہوئے جب حد اور میرا اعتماد توڑا؟“

”مجھے نہیں معلوم تھا کہ زمر تم لوگوں کے لئے غیر ہے۔ بتانے کا شکر یہ۔ اب میں کام کر لوں؟“ تلخی سے اس کو گھورتے سامنے فائلوں کے ڈھیر کی جانب اشارہ کیا۔ ”اور تم بھول گئے ہو تو یاد دلا دوں کہ میں اہم معاملات میں الجھا ہوں، اور اپنی تمام کمپنیز اور کارٹیل کی ان دنوں سربراہی کر رہا ہوں کیونکہ میرا باپ سات دن پہلے مرا ہے۔“

”میرا باپ دس سال پہلے مرا تھا اس لئے کیا ہی اچھا ہو کہ ہم باپوں کو درمیان سے نکال کر بات کریں۔“ اس انداز پہ ہاشم نے لب اوہ میں سکیڑے، تعجب سے ابرو اٹھائے۔

”تو تم مجھ سے لڑنے آئے ہو؟“ اس نے زور سے فائل بند کر کے پرے کی اور ڈھیروں غصہ ضبط کیا۔ سارا موڈ غارت ہو گیا تھا۔

”میری کیا مجال کہ میں آپ سے لڑوں؟ میں صرف آپ کو کنفرنٹ کرنے آیا ہوں اور کنفرنٹ کرنے کے لئے آپ کے آفس سے بہتر جگہ کوئی نہیں تھی۔ سو مجھے بتائیں کیوں بات کی آپ نے زمر سے؟ انہوں نے مجھ پہ اعتماد کیا تھا اب کیسے دوبارہ کریں گی؟“ وہ کافی بدتمیزی سے کھڑا بول رہا تھا۔

”کیا میں نے تم سے جواب مانگا تھا جب تم نے میرے کیے وکیل کو فائر کیا تھا؟“ وہ تلخی مگر ضبط سے بولا تو سعدی مزید بھڑک اٹھا۔

”مانگیں جواب۔ میں دوں گا ہر جواب۔“ ساتھ ہی میز پہ زور سے ہاتھ مارا اور اتنے غصے سے وہ اسے گھور رہا تھا۔

”تو کیوں کیا میرے وکیل کو فائر؟“

”کیونکہ وہ وکیل بھی آپ جیسا تھا ہاشم بھائی۔ آپ کی طرح اسے بھی فارس غازی کی بے گناہی کا یقین نہیں تھا۔ آپ کو کیا لگتا ہے میں بچہ ہوں؟ انہوں!“ نفرت سے اسے دیکھتے سرنفی میں ہلایا۔ ”مجھے سب سمجھ آ گیا ہے۔ آپ کو بھی اندر سے یہی لگتا ہے کہ فارس نے قتل کیے ہیں۔ آپ بھی ان کو برا سمجھتے ہیں۔ اوپر سے آپ جو بھی کہیں اندر سے آپ نے بھی ان کو اکیلا چھوڑ دیا ہے۔“

”بالکل، میں ایسا ہی سمجھتا ہوں۔۔۔ پھر؟ کیا کرو گے تم؟“ وہ اب بھی برداشت کر رہا تھا۔

”میں آپ سب پہ ثابت کروں گا کہ یہ قتل انہوں نے نہیں کیے تھے۔ آپ زمر، سب ایک جیسے ہیں۔ آپ سب نے ان کو اکیلا کر دیا ہے۔ اتنے سال میں آپ ایک دفعہ ان سے ملنے جیل نہیں گئے۔ لوگوں کی باتیں آپ کے دل میں بھی بیٹھ گئی ہیں اور آپ بھی۔ آپ بھی باقیوں کی طرح ہی ہیں۔“ کہتے ہوئے وہ بے حد ہرٹ اور دکھی سا لگتا پیچھے ہٹا۔ ہاشم سختی اور ناپسندیدگی سے اسے دیکھ رہا تھا۔

”اگر مجھے معلوم ہوتا کہ وکیل کے بدلہ ڈاؤن پہ باز پرس کرنے پہ تم مجھ سے ایسے بات کرو گے تو میں اس ذکر کو نہ چھیڑتا۔“ ہاشم کا صدمہ

اور غصہ حقیقی تھا۔

”مجھے آپ کی بات سے فرق نہیں پڑتا۔“ وہ پیچھے ہنتے مزید بلند آواز میں غصے سے بولا تھا۔ ”آپ کا ایج میری نظروں میں تباہ ہو چکا ہے۔ اس لئے بتا دوں آپ کے والد کے چہلم کا دعوت نامہ آیا تھا میں نہیں آؤں گا میرے گھر سے کوئی نہیں آئے گا۔ آمیندہ ہمیں کسی بھی

دعوت پہ بلائے کی زحمت نہیں کیجئے گا، انکار سن کر آپ کو خود شرمندگی ہوگی۔“ تنفر سے جذباتی انداز میں کبتاؤہ مڑا اور باہر نکل گیا۔ دروازہ بند کرتے اسے اندر کا منظر جو نظر آیا اس میں ہاشم غم و غصے اور قدرے صدمے میں بیٹھا اسے دیکھ رہا تھا۔ پھر دروازہ بند کر دیا۔

راہداری میں چلتے سعدی نے گہری سانس لی۔ دانستہ بھڑکائے اور تنے اعصاب کو گویا ڈھیلا کیا۔ ہاتھ اب بھی قدرے لرز رہے تھے اور دل دھڑک رہا تھا۔ لفٹ کے پاس رکا تو اس کے دھاتی دروازے میں اپنا عکس دیکھتے خود کو شاباش دی۔

(اچھی پر مارنس تھی سعدی! اگر جوہرات یہ نہ کرتی، تب بھی میں نے ان کے گھر نہ جانے کا کوئی تو بہانہ ڈھونڈنا ہی تھا، کہ اب ان کے ساتھ ایک میز پر کھانا کھانا، ہنس کر بات کرنا، سب عذاب تھا۔ ہر جگہ وارث کا خون نظر آتا۔ سوا چھا کیا تم نے سعدی۔ اب ہاشم بھائی کم از کم یہ نہیں جان سکیں گے کہ میں ان کی اصلیت جانتا ہوں۔ اسے صرف اعتماد توڑنے کا غصہ خیال کریں گے، اگر یہ نہ کرتا تو میرے کھنچے کھنچے رویے سے وہ سمجھ جاتے۔ بہت اچھا کیا سعدی۔ روزانہ کی شکل نہ دیکھنے کا بہانہ ڈھونڈ لیا!) لفٹ میں کھڑے اترائی کا سفر طے کرتے وہ خود کو نارمل کرتا، داد دے رہا تھا۔ دل البتہ ویران سا تھا۔ آنکھوں میں بار بار نمی آتی جسے وہ سویٹر کے آستین سے رگڑ لیتا۔



بھولنے والا لوٹ تو آیا وقت مغرب یا عشاء کا تھا

چھوٹے باغیچے والے گھر میں کچن سے پکتے کھانے کی مہک یوں پھیل رہی تھی جیسے پانی کے گلاس میں ٹپکا انک کا قطرہ پھیلتا ہے۔ ساری فضا اشتہا انگیز خوشبو سے معطر ہو گئی تھی۔ ایسے میں حنین، سعدی کے خالی کمرے میں بے مقصد کرسی پہ بیٹھی تھی۔ کہنیاں میز پہ نکلے چہرہ ہتھیلیوں پہ گرادیا۔ عینک اتار کر سائیڈ پہ رکھ دی۔ کچھ دیر انگلی سے میز پہ لکیریں کھینچتی رہی۔ پھر یکا یک چوکی۔

قریب میں سفید جلد والی کتاب رکھی تھی۔ ساتھ رہا اور کارڈ۔ سعدی وہ کتاب کسی کو تحفے میں دے رہا تھا؟ اچنبھے سے اس نے کارڈ اٹھایا۔ سالگرہ کا کارڈ، زمر کے نام۔ اوہ۔ پچھو کی سالگرہ تھی نا چند دن بعد۔ تو سعدی وہ کتاب زمر کو دینے جا رہا تھا۔ یہ وہی کتاب تھی جو برسوں پہلے اس نے ایک دفعہ یونہی کھول لی تھی۔ اب دوبارہ کھولی تو پہلے صفحے پہ ہاشم کا نام لکھا تھا۔ اس نے نام پہ انگلی پھیری اور مسکرائی۔ پھر بے مقصد صفحے پلٹی رہی۔ دفعتاً درمیان میں ایک ورق پر رکی۔

سات سو برس پہلے کے زرد زمانوں کو جاتا دروازہ سامنے تھا۔ حنین نے رک کر سوچا کہ اندر جائے یا نہیں، پھر بنا مزید کچھ سوچے اس نے ہاتھ بڑھایا اور اسے دھکیلا۔ کڑی کے قدیم منقش پٹ واہوئے۔ وہاں سے ڈھیروں روشنی کا سیلاب اٹھ آیا۔ اس کی آنکھیں چند ہیلا گئیں۔ روشنی قدرے تھمی تو اس نے پلکیں جھپکا جھپکا کر ادھر ادھر دیکھا۔ وہ قدیم دمشق کے اس زرد سے مکان کے باہر کھڑی تھی جو مسجد سے ملحقہ تھا۔ ایک زمانے میں اس نے یہاں مجمع میں گھرے ایک ”بیاز“ کو دیکھا تھا۔ آج یہاں ویرانی تھی۔ سناٹا تھا۔ زردی شام اتر رہی تھی۔ روشنی اب ختم ہو چکی تھی۔ مکان کے اندر چراغ جل رہے تھے۔ پا جائے، لمبی قمیص، اور ہیئر بینڈ لگے بالوں والی حنا اس سارے زرد منظر نامے میں واحد رنگین شے تھی۔ اس نے پہلے ادھر ادھر دیکھا۔ پھر بلی کی چال چلتی، پھونک پھونک کر قدم رکھتی مکان کے اندر آئی۔ پہلے کمرے کا پردہ ہٹایا اور سر نیچا کر کے اندر داخل ہوئی۔

اس مطالعاتی کمرے میں جگہ جگہ دیے جل رہے تھے یا چند ایک موٹی موم بتیاں۔ دیوار میں بنے خانوں میں کتابیں رکھی تھیں۔ سامنے فرش پہ دو زانو ہو کر شیخ معلم بیٹھے تھے اور چوکی پہ دھرے کورے پرچے پہ قلم سیاہی میں ڈبو ڈبو کر لکھتے جا رہے تھے۔ وہ سینے پہ بازو لپیٹ چوکھٹ میں کھڑی تنقیدی نظروں سے ان کو دیکھنے لگی۔ پھر گردن کڑا کر پکارا۔

”کیا آپ نے اپنی کتاب ختم نہیں کی؟“ وہ سر جھکائے لکھتے رہے۔ حنین نے آنکھیں ناراضی سے سکیڑیں۔ ارد گرد سب زردی مائل تھا، جیسے پرانے زمانے کا پرنٹ ہو اور ایک وہی کلر فل تھی۔ پھر قدم قدم چلتی قریب آئی۔ چوکی کے عین سامنے۔ سر تر چھا کر کے گویا جھانکا۔

”کیا آپ کی کتاب میں واقعی دل کی بیماریوں کا علاج ہے؟“ پوچھتے وقت شکل یوں بے نیاز بنائی گویا جواب میں دلچسپی نہ ہو، مگر ماری حیات جواب پگ لگی تھیں۔

”ہر مرض کی دوا ہے۔ جو اسے جانتا ہے، وہ اسے جانتا ہے اور جو اسے نہیں جانتا، وہ اسے نہیں جانتا۔“ سر جھکائے کہتے ہوئے

وہ بولے تھے۔

”آہ۔۔ آپ کے زمانے کے مرض!“ اس نے گویا مایوسی سے ہاتھ جھاڑے۔ پھر سامنے بیٹھی، چونکہ یہ کہنی رکھی اور ہتھیلی پہ تھوڑی کرائی۔ ”طاعون اور دوسرے وباغی مرض ہمارے زمانے میں نہیں ہوتے۔ ہمارے مسئلے اور ہیں یونو۔ مگر نہیں آپ کو کیا پتہ۔“ پھر جیسے اسے غصہ آیا۔ تیوری چڑھا کر بولی۔ ”آپ سات سو سال قدیم کے ایک بوڑھے ہیں۔ ایک نائیو (naive) بوڑھے۔ آپ کو تو یہ تک نہیں معلوم کہ کمپیوٹر کیا ہوتا ہے، انٹرنیٹ کیا ہوتا ہے، ٹی وی شوز کسے کہتے ہیں.... اور وہ زندگی کیسے تباہ کرتے ہیں۔ مگر نہیں۔۔ اف!“ جیسے کراہ کر سر جھکا۔ افسوس سے ان کو دیکھا۔

”آپ کی کتاب میری مدد نہیں کر سکتی کیونکہ اس میں میرے کسی مسئلے کا حل نہیں ہے۔“

وہ ہنوز قلم سیاہی میں ڈبو ڈبو کر لکھتے جا رہے تھے تو زچ ہو کر حنہ ان کے پرچے پہ جھکی۔ گردن تر چھپی کر کے پڑھا۔

”اے ایمان والوں، بے شک خمر، اور میسر، اور انصاب، اور ازلام شیطان کے گندے کاموں میں سے ہیں، پس ان سے بچو تاکہ تم

نجات پاؤ۔“ حنہ نے سراٹھایا، آنکھیں سیڑ کر مشکوک نظروں سے ان کو دیکھا۔

”مجھے پتہ ہے یہ آیت ہے، مطلب بھی پتہ ہے۔ خمر ہوتی ہے شراب۔ میسر ہوتا ہے جو انصاب ہوتے ہیں بت اور ازلام....“

آنکھیں میچ کر ڈھن پے زور دیا۔ ”ہاں فال کے تیر وغیرہ، رائٹ؟۔ مگر اسے شیخ! یہ میرے ملک کی میری جیسی منڈل کلاس کی لڑکیوں پہ اپلائی نہیں

ہوتا۔“ نہایت افسوس سے ان کو دیکھتے نئی میں سر ہلایا۔ ”آپ کے زمانے میں ہوتے ہوئے دمشق میں شراب کے مکے۔ وہ جیسے نیم حجازی کے

ناؤز میں ہوتے تھے، ہم تو اس مشروب کا نام بھی نہیں لیتے، لینا پڑے تو انگریزی میں الکل کہہ دیتے ہیں انگریزی میں چیزیں کم بیہودہ لگتی ہیں۔“

راز داری سے آگے ہو کر ان کو اطلاع دی۔ وہ سنے بغیر لکھتے جا رہے تھے۔ ”بہر حال شراب جو اب، پانے، کسی سے کوئی دور کا بھی واسطہ نہیں

میرا.... سو...“ وہ ہاتھ جھاڑ کر اٹھی۔ ”آپ کی کتاب میرے کسی کام کی نہیں۔ جیسا کہ میں نے کہا، آپ سات سو برس پرانے ایک نائیو بوڑھے

ہیں۔“ قدرے مایوسی قدرے خفگی سے وہ واپس جانے کو مڑی۔

دو زانو بیٹھے، قلم سے پرچے پہ لفظ اتارتے شیخ نے ہولے سے پکارا۔

”جب شراب حرام کی گئی تھی تو وہ برتن بھی توڑ دینے کا حکم دیا گیا تھا جن میں وہ پی جاتی تھی۔“ وہ اس کو نہیں دیکھ رہے تھے غالباً لکھتے

ہوئے اونچا بول رہے تھے۔ حنین نے تاسف سے سر نئی میں ہلایا۔

”جیسا کہ میں نے کہا، آپ کے اور میرے زمانے کے مسائل مختلف ہیں۔“

قدیم دیوان خانے کی موم بتیاں ہنوز جھلملا رہی تھیں۔ وہ ان کی مدھم روشنی میں راستہ بناتی آگے آئی اور چوکھٹ کا پردہ ہٹا دیا۔

دوسری جانب مہیب تاریکی تھی اس نے تاریکی میں قدم رکھا اور.....

اور کتاب بند کر دی۔ سراٹھایا تو بھائی کی اسٹڈی ٹیبل پہ بیٹھی تھی۔ کمرہ سفید نیو ب لائٹ سے روشن تھا۔ لاؤنج سے بولنے کی آوازیں

آ رہی تھیں۔ حنہ نے بے دلی سے کتاب واپس رکھی، ابھی ہی تھی کہ سعدی اندر آ گیا۔ اسے دیکھ کر کرا، پھر نظر میں چرا کر الماری کی طرف چلا گیا۔

”ماراض ہیں آپ؟“ وہ بے قراری سے اس کے پیچھے آئی۔ چند لمبے وہ یونہی کھڑا رہا، پھر اس کی طرف گھوما۔

”نہیں۔ میں نے تمہیں معاف کر دیا ہے۔“ گہری سانس لے کر بولا۔

”دل سے کہہ رہے ہیں؟“

”ہاں۔“ وہ اس کے سامنے آیا۔ نرمی سے اس کو ہاتھ سے پکڑ کر ہینڈ پتھاپا۔ اور قریب بیٹھا۔ وہ سر جھکائے اپنے گھٹنوں کو دیکھتی رہی۔
”تم کسی کی موت کی ذمہ دار نہیں ہو۔ اسی پی صاحب کا بھی اتنا ہی قصور ہے جتنا تمہارا۔ ان کو تم پہ نہیں اللہ پہ بھروسہ کرنا چاہیے تھا۔ امی کے پاس جاتے، تمہاری حرکت بتاتے، تو امی تمہیں دوپتھر لگا کر ان کا کام بھی کر داتیں اور معافی بھی مانگنے کو کہتیں۔ ان کو پیپر ز بھی نہ دینے پڑتے اور کام بھی ہو جاتا۔ مگر انہوں نے بزدلی کا راستہ منتخب کیا۔ یہ ان کی بھی غلطی ہے۔ سواب بہتر ہے کہ ہم اس واقعے کو پیچھے چھوڑ کر آگے بڑھ جائیں۔“ حنین نے جھکے سر کو نفی میں ہلایا۔

”میں ایڈیشن نہیں لے رہی۔ میں بی اے کروں گی۔“

”ٹھیک ہے، اب تم انجینئر نہیں بنو گی۔ تم یہ ڈیز رو نہیں کرتی۔ سب کہتے تھے، حد کو ہر وقت کمپیوٹر کے آگے مت بیٹھنے دیا کرو، بچی بگڑ جائے گی مگر میں نے تمہارا انٹرنیٹ، کمپیوٹر، گیمز، کچھ نہیں روکا کبھی۔ مجھے تم پہ اعتبار تھا۔ تم نے میرا اعتبار توڑا ہے۔ حد ایک لفظ کی چیٹنگ بھی آپ کی ڈگری کو ”نا جائز“ بنا دیتی ہے۔ جو لوگ چیٹنگ کر کے میڈیکل میں ایڈیشن لیتے ہیں، وہ ساری عمر مفت علاج بھی کرتے رہیں، تب بھی ان کی کمائی پاک ہوگی کیا؟ اللہ ہاں کے اصول بدلے نہیں جاتے۔ یونواٹ حد میں تمہیں اس کے لئے معاف کر رہا ہوں، کیونکہ تم میں اور وارث ماموں کے قاتل میں فرق ہے۔ تم نے کہا ان کو گلٹ محسوس ہوا ہوگا، تمہیں وہ بھی نہیں ہوا۔ میں تمہیں بتاتا ہوں، مجھے بھی لگتا ہے ان کو گلٹ ہوا ہوگا، وہ ماموں کی قبر پہ بھی گئی ہوں گے، ان کے نام پہ چیرینی بھی کی ہوگی، آج بھی ماموں کے قاتل اگر ماموں کی بچیوں کو دیکھ لیں تو ان کے لیے بہت دکھ محسوس کریں گے، مگر کیا دکھ ہونا کافی ہوتا ہے؟“ اس نے نفی میں سر ہلایا۔ ”بڑے گناہوں کے کفارے ہوتے ہیں، خالی خولی گلٹ اور دکھ جائے بھاڑ میں۔ ذرا دیر کو زرتاشہ کا سوگ انھوں نے بھی منایا ہوگا، اور پھر؟ کیا اعتراف جرم کیا؟ کیا کفارہ ادا کیا؟ خود کو قانون کے حوالے کیا؟ نہیں! تم ان جیسی نہیں ہو۔ تم نے کفارہ ادا کیا ہے، اور حد کفاروں کے بعد گناہ معاف ہو جاتے ہیں۔ اسی پی صاحب کی جان تم نے نہیں ان کی بیٹی اور ان کی بزدلی نے لی ہے۔ میں تمہیں معاف کرتا ہوں مگر مجھے بہت عرصہ لگے گا دوبارہ تم پہ اعتبار کرنے میں اور اب تم جو بھی پڑھنا چاہتی ہو پڑھو، لیکن تم مجھ سے ایک وعدہ کرو گی۔ ایک پکا عقد۔ کہ تم دوبارہ یہ کام نہیں کرو گی۔ کیونکہ حد اگر کبھی مجھے یہ پتہ چلا کہ حنین نے دوبارہ پیپر میں چیٹنگ کی ہے، تو اس دن ہم ایک دوسرے سے الگ ہو جائیں گے۔“ انگلی اٹھا کر سختی سے وہ تنبیہ کر رہا تھا۔ ”مجھے دوبارہ کبھی یہ سننے مت دینا، حد کہ تم نے پھر سے یہی کام کیا ہے۔“

حنین نے چھٹ سراٹھات میں ہلا دیا۔ (ایسا تو کبھی بھی نہیں ہوگا، کبھی بھی نہیں۔ اسے یقین تھا۔)

”مگر حد، فی الحال، بی اے کرنا بھی اس مسئلہ کا حل نہیں ہے۔ مسئلہ تمہاری ایڈکشن ہے۔ کمپیوٹر اور ٹی وی ڈراموں کی ایڈکشن۔“

”ایڈکشن؟“ وہ چونکی۔ بری طرح۔ ایک دم سب رک گیا۔ وہ سات صدیاں پہلے کے شیخ معلم کے نیم تاریک دیوان خانے میں بیٹھتی تھی، اور دور کہیں سعدی بول رہا تھا۔

”میں بھی دو تین ڈرامے فالو کرتا ہوں۔ پچھلے دو سال سے Suits اور چار پانچ سالوں سے Grey's Anatomy دیکھ رہا ہوں۔ میں یہ نہیں کہتا کہ ڈرامے مت دیکھو، فلمیں مت دیکھو، میں یہ کہوں گا تو تم نہیں مانو گی۔ میں صرف اتنا کہتا ہوں کہ حد میں رہ کر دیکھو۔“

زیادتی کسی بھی چیز کی ہو، نقصان دیتی ہے۔“

وہ اس کا چہرہ دیکھتی، چپ چاپ سوچے گئی۔

”کیا سوچا پھر تم نے؟“

”غمر شیطان کی گندگی میں سے ہے۔“ وہ ہولے سے بولی تو سعدی نے نا سمجھی سے اسے دیکھا۔

”کیا مطلب؟“ اسے بات کا موقع محل سمجھ نہیں آیا تھا۔ وہ دور کسی اور زمانے میں بیٹھی بول رہی تھی۔

”شیخ نے ٹھیک کہا تھا۔ ہر شخص کا خرمختلف ہوتا ہے۔ پتہ ہے الکل کیوں حرام ہے؟ کیونکہ وہ نشہ کرتی ہے اور لتی ڈالتی ہے۔ ہر نشہ والی چیز خمر ہوتی ہے۔ چاہے وہ شراب نہ ہو یا اس کا رنگ سرخ نہ ہو۔ میرا خمر یہ سب تھا۔ یہ کمپیوٹر، موبائل، انٹرنیٹ، ٹی وی۔ سواب...“ اس نے لٹی میں سر بلایا۔ ”میں ان چیزوں کو استعمال نہیں کروں گی۔“ کوئی عزم تھا جو اسی لمحے کر لیا۔ سعدی نے بے اختیار سمجھانا چاہا۔

”خیر، کوئی بھی چیز بذات خود اچھی یا بری نہیں ہوتی۔ اس کا استعمال اسے اچھا یا برا...“

”بالکل بھی مت کہیے گا یہ فضول بات جو لوگ دہرا دہرا کر نہیں تھکتے۔“ وہ غصے سے بولی۔ ”ہر چیز کے بارے میں آپ یہ نہیں کہہ سکتے کہ یہ بذات خود اچھی یا بری نہیں ہے۔ کچھ چیزوں کا برا استعمال ان کے اندر برائی کا اثر اتارنا رخ کر دیتا ہے کہ... کہ ان میں آپ کے لیے اچھائی ختم ہو جاتی ہے۔ جب خمر ممنوع ہوئی تھی تو ان برتنوں کو بھی توڑ دینے کا حکم دیا گیا تھا جن میں وہ پی جاتی تھی۔ آپ خمر کے برتن میں آپ زم زم نہیں پی سکتے بھائی۔“

”خیر، آج کل کے برتنوں کو دھو کر استعمال کیا جاسکتا ہے وہ اس زمانے میں کدو کے برتن تھے جو...“ وہ اسے فتویٰ اور فقہ بتا رہا تھا مگر حنین نے لٹی میں سر بلایا۔

”زمانہ نہیں بدلا بھائی۔ اب بھی مسئلے وہی ہیں جو سات سو سال پہلے کے دمشق میں ہوا کرتے تھے۔ کسی اور کے لئے یہ چیزیں بری نہیں ہوں گی مگر میرے لئے ہیں۔ میں ان کو اب ہاتھ بھی نہیں لگاؤں گی۔“ لٹی میں سر ہلاتی حنین کی آنکھیں بھیکتی جا رہی تھیں۔

”لیکن خیر، الکل بھی اکٹھی حرام نہیں ہوئی تھی۔ آہستہ آہستہ منع کی گئی تھی۔ تین حصوں میں۔ ایک دم سے ان چیزوں کو زندگی سے اٹھا لیا تو اپنا ایک حصہ ان ہی کے ساتھ کھو دو گی۔ اڈیکلڈ آدمی کو ایک دم سے منشیات سے نہیں ہٹایا جاتا۔ ڈوز ہلکی اور مزید ہلکی کی جاتی ہے۔ آہستہ آہستہ چھوڑو۔ خود کو دبا کر، جبر کرو گی تو کتنا عرصہ ضبط ہوگا؟ ایک دن اسپرنگ کی طرح واپس دیں آ جاؤ گی۔“

”نہیں۔ اگر ابھی نہیں چھوڑو تو کبھی نہیں چھوڑ سکوں گی۔“ وہ ناں میں گردن بلائے جا رہی تھی۔ سعدی نے مزید سمجھانا چاہا مگر حنین نے فیصلہ کر لیا تھا۔ وہ چپ ہو گیا۔ اگر وہ اپنا ضبط نفس آزمانا چاہتی تھی، تو سعدی کو اسے روکنا نہیں چاہیے۔

اگلے روز ندرت نے جب کچن کی چوکھٹ پہ کھڑے ہو کر لاؤنج میں جھانکا تو دیکھا، وہ کمپیوٹر پیک کر کے سعدی کے کمرے میں شفٹ کر رہی تھی۔ اسمارٹ فون میں سے اس نے پہلے ہی سم نکال کر اسے توڑ پھوڑ کر پھینک دیا اور امی کی سم چھوٹے پرانے نوکیا سیٹ میں ڈال کر انہیں دے دی کہ میں اب یہ نہیں استعمال کروں گی۔ ندرت کو سعدی نے پتہ نہیں کیا کہہ کر سمجھایا تھا کہ وہ پہلے تو چپ رہیں، پھر ڈانٹنے لگیں، انہیں اس کے انجینئرنگ میں ایڈمشن نہ لینے کا بہت دکھ تھا، مگر وہ بے حس بنی سنتی گئی۔ کتنے دن ندرت نے اس کے ساتھ سر پھوڑا، پھر خود ہی تھک کر خاموش ہو گئیں۔ زندگی میں اور بھی غم تھے حنین کے سوا۔

اور اس تنہائی اور خاموشی کی نئی سرنگ میں داخل ہونے کے بعد حنین یوسف کے لیے ایک ہی روزن تھا۔ اپنا عہد! اگلے بورڈ ایگزام میں، (بی اے کے فائنل ایگزام میں) وہ اپنی محنت سے پاس ہو گی، جیسے سیکنڈ ایئر سے پہلے ہر سال ہوتی رہی تھی، اور جس دن ایمان داری کا رزلٹ آئے گا، اس کے دامن پہ لگا بے ایمانی کا داغ دھل جائے گا۔ بھائی اس پہ پھر سے اعتماد کرنے لگے گا۔ اب وہ کبھی بھی اس کو یہ سننے کا موقع نہیں دے گی کہ حنین نے چیننگ کی ہے۔ اب حنین ایسا کبھی بھی نہیں کرے گی۔ سعدی نے کہا تھا اگر اسے دوبارہ ایسا کچھ پتہ چلا تو اس دن وہ دونوں الگ ہو جائیں گے۔ مگر ایسا کچھ نہیں ہوگا، اسے یقین تھا۔

وہ غلط تھی۔

یہ عیاں جو آبِ حیات ہے اسے کیا کروں؟ کہ نہاں جو زہر کے جام تھے مجھے کھا گئے!

جیل کا ملاقاتی کرہ ماپوسی اور ڈپریشن کی فضا سے بوجھل ان دونوں کے گرد موجود تھا۔ فارس پیچھے کو ٹیک لگائے ٹانگ پہ ٹانگ جما کر، منہ میں کچھ چباتا، نظریں آگے پیچھے کی چیزوں پہ دوڑا رہا تھا جبکہ سعدی دبے دبے غصے اور خفگی سے اسے گھور رہا تھا۔

”اور وہ سمجھ رہی ہیں کہ آپ نے انہیں استعمال کرنے کی کوشش کی۔“

”بریکنگ نیوز سعدی ہر بات تمہاری پیچھو کی وجہ سے نہیں ہوتی۔“ اس نے تلخی سے سر جھکا۔

”اتنی مشکل سے وہ راضی ہوئیں آپ سے ملنے کے لیے اور آپ نے سب کچھ غارت کر دیا۔“ وہ دبا دبا چلا یا تھا۔

”تو کیا کروں؟“ فارس نے برہمی سے سعدی کو گھورا۔ ”مزید ڈھائی سال یہاں گزار دوں؟“

”جب میں نے کہا تھا کہ آپ کو یہاں سے نکال لوں گا تو۔۔۔؟ کیا ضروری تھا زمر کو دوبارہ خود سے بدظن کرنا؟“ اس کا غصہ کم

ہونے کو ہی نہیں آ رہا تھا۔

”وہ ہمیشہ سے مجھے ایسا سمجھتی ہیں۔ تمہاری ذہین فطین پیچھو (طنز سے اسے دیکھا) اتنا تو پتہ نہیں لگا سکیں کہ فارس غازی ہے

گناہ ہے!“

اس بات پہ وہ پیچھے ہو کر بیٹھا، آنکھیں سکیڑ کر چبھتی ہوئی نظروں سے فارس کو گھورا اور پھر چپا چپا کر بولا۔ ”فارس غازی صاحب، میری پیچھو آپ سے کئی گنا زیادہ سمارٹ اور سمجھدار ہیں، آپ کی طرح وہ ہاتھوں سے نہیں سوچتیں، دماغ سے سوچتی ہیں۔ اور ہاں، اگر آپ کی جگہ وہ جیل میں ہوتیں تو ڈھائی سال کیا، ڈھائی دن میں باہر نکل آتیں۔“

”تھینک یو ویری مچ! سعدی۔ میں بہت مرعوب ہوا ہوں۔“ اس نے اتنی ہی برہمی سے سر جھکا۔

”آپ کو یہ بات حیران کر رہی ہے کہ اتنی اسمارٹ ہو کر بھی ان کو آپ کی بے گناہی کا یقین نہیں ہے؟“ کچھ دیر بعد وہ قدرے ہموار

لہجے میں بولا۔ فارس کچھ کہے بنا اسے دیکھنے لگا۔ ”ماموں، آپ ایک بات بھول رہے ہیں۔ بات ذہانت یا بے وقوفی کی نہیں ہے۔ امی کو دلہ لیں۔ امی بالکل بھی ذہین نہیں ہیں۔ دودھ چولہے پہ رکھ کر بھول جاتی ہیں۔ ان سے پوچھو کہ درلڈریڈ سینئر پہ حملہ کب ہوا تھا تو تاریخ یا سن یا، نہیں ہوگا، مگر کہیں گی، جب سعدی فلاں کلاس میں تھا۔ ان کا کیلنڈر ان کے بچوں کی پیدائش، ان کے چلنے، بولنے، یا فلاں کلاس میں ہونے کے مطابق ان کے ذہن میں فٹ ہے۔ بالکل ہی بھولی ہیں امی۔ مگر جب میں نے ان سے کہا کہ ماموں کی جعلی ٹیپ سن لیں تو انہوں نے نہیں سنی، سن لیتیں تب بھی نہ مانتیں۔ اپنی تمام تر سادگی کے باوجود ان کو جتنے ثبوت آپ کے خلاف مل جائیں، وہ آپ کو گناہگار نہیں مانیں گی۔ پتہ سنہ کیوں؟“

”کیونکہ ان کو مجھ پہ اعتبار ہے۔ اور۔۔۔“ وہ ٹھہرا، اثبات میں سر بلایا۔ ”اور میڈم زمر کو مجھ پہ اعتبار نہیں ہے!“ بہت سالوں بعد اس

کو وہ بات سمجھ آئی تھی۔

”بالکل۔ وہ آپ پہ اعتبار نہیں کرتیں، سواہ آسمان سے فرشتے اتر کر بھی آپ کے حق میں گواہی دیں، وہ تب بھی نہیں مانیں گی کیونکہ ٹوٹا اعتبار جوڑنا بہت مشکل ہوتا ہے۔ اور وہ کیوں کریں آپ پہ اعتبار؟ وہ آپ کو جانتی ہی کتنا ہیں؟ چند ماہ کے لیے آپ ان کے اسٹوڈنٹ رہے تھے، وہ کبھی بھی آپ سے بے تکلف نہیں تھیں، آپ کام کے علاوہ ان سے کبھی کوئی بات نہیں کرتے تھے۔ اس کے بعد وہ کام پڑنے پہ آپ سے رابطہ کر لیتیں یا خاندانی تقریبات میں آپ سے سرسری سی ملاقات ہو جاتی، اور بس۔ وہ آپ کو ویسے نہیں جانتی تھیں جیسے ہم جانتے ہیں۔ جیسے امی جانتی ہیں۔ جس دن وہ آپ کو جاننے لگیں گی، اسی دن اعتبار بھی کرنے لگیں گی، اس لیے پلیز، ان کو دشمن سمجھنا چھوڑ دیں۔“ ایک ایک لفظ پہ زور دیتا وہ فکر مندی سے کہہ رہا تھا۔ ”زمر دشمن نہیں ہیں، زمر وہ واحد انسان ہیں جن کو میں اپنے ساتھ کھڑا کرنا چاہتا

”اس جنگ میں، مگر ابھی یہ ممکن نہیں ہے۔ اس لیے، ان کو الزام مت دیں۔ میں آپ کو باہر نکال لاؤں گا، ٹرسٹ می۔ صرف چند ماہ۔ مجھے ہند ماہ کا وقت دیں۔ میں آپ کو یہاں سے نکال لوں گا۔“ سینے پہ ہاتھ رکھے، آگے بھٹکے، وہ خفگی سے ہی سہی التجا کر رہا تھا۔ فارس نے ہلکا سا اٹاٹ میں سر ہلایا۔ مگر اسے ساتھ ہی تیکھی نظروں سے بھی دیکھا۔

”اور تم کیا کرو گے۔“

سعدی نے گہری سانس لی، پیشانی انگلی سے کھجائی۔

”جو بھی کرنا پڑا۔“

”اے۔۔ بات سنو۔“ اس نے انگلی اٹھا کر تنبیہ کی۔ ”کوئی الٹی سیدھی حرکت مت کرنا، ورنہ چار دن میں ادھر جیل میں بند ہو گے۔“ بے زاری اور غصے کے پیچھے جیسے وہ فکر مند ہوا تھا۔ سعدی لب بھینچے آگے ہوا، جھک کر اس کی آنکھوں میں دیکھا۔

”میری جو مرضی آئے میں کروں گا، جو بھی کرنا پڑا کروں گا۔ زیادہ مسئلہ ہے آپ کو تو مجھے گرفتار کروادیں۔“ ڈھٹائی سے کہتا وہ اٹھ

لہڑا ہوا۔ فارس نے بے بسی بھری برہمی سے اسے گھورا۔

”کچھ غلط کرنے کیا ضرورت ہے؟“

”میں آپ پہ احسان کرنے جا رہا ہوں، اس امید پہ کہ شاید کبھی آپ بھی ایسا ہی احسان میرے اوپر کرنے کے قابل ہوں۔ اوہ اینڈ یو آر ویلم،“ مسکرا کر سر کے خم سے اس کا وہ شکر یہ قبول کیا جو اس نے نہ کہا تھا نہ کہنا تھا۔ اور پھر جب وہ مڑا تو اس نے سنا، فارس نے قدرے تذبذب کے بعد کہا تھا۔

”سنو۔۔ میں ایک شخص کو جانتا ہوں جو تمہاری مدد کر سکتا ہے۔“



سمجھتا کیا ہے تو دیوانہ گان عشق کو زاہد! یہ ہو جائیں گے جس جانب، اسی جانب خدا ہوگا!
سعدی قدم قدم زینے چڑھتا اوپر آیا۔ راہداری کے سرے پہ عمارت کا فلور نمبر لکھا تھا۔ اس نے ہاتھ میں پکڑی چٹ سے پتہ ٹیلی کیا اور ادھر ادھر گردن گھمائی۔ آگے پیچھے فلینس کے بند دروازے تھے۔ وہ دائیں طرف کے دوسرے دروازے پہ آیا اور تیل بجائی،
”کون ہے؟“ اندر سے مردانہ آواز سنائی دی۔

”مجھے..... مجھے احمر شفیق سے ملنا ہے۔“

دروازہ کھلا، ڈراسی درز سے اس نوجوان نے باہر جھانکا۔ ماتھے پہ بکھرے بال، ٹراؤزر پہ شرٹ پہنے وہ سیاہ آنکھوں والا نوجوان تھا۔ اس نے اوپر سے نیچے تک سعدی کا جائزہ لیا جو جینز پہ گول گلے کی سویٹر پہنے کھڑا متذبذب سا اسے دیکھ رہا تھا۔

”میں نے کوئی پڑا آرڈر نہیں کیا۔“ وہ بے زاری سے دروازہ بند کرنے لگا۔ سعدی جلدی سے بولا۔

”میں سعدی ہوں۔ فارس غازی کا بھانجا۔“ (کیا میں دیکھنے میں ڈلیوری ہوائے لگتا ہوں؟)

بند کرتے کرتے وہ رکا، پھر دروازہ پورا کھول دیا۔ اب کو نوجوان نے قدرے غور سے اسے دیکھا، پھر سر ترچھا کر کے اندر آنے کا

اشارہ کیا۔ سعدی قدرے بیجان سے اندر آیا۔

”آپ حال ہی میں جیل سے رہا ہوئے ہیں، ناموں نے بتایا تھا۔“ چھوٹے سے فلیٹ کو طائرانہ نظروں سے دیکھتے وہ لاؤنج کے

وسط میں کھڑا برائے بات بولا۔ جواب میں احمر نے شانے اچکائے۔

”ہوں۔ میرے وکیل نے سارے ثبوت مٹا دیے اور اس گلنگریالے بالوں والی چڑیل پر اسکیوٹر کو نینیتنا چارجز ڈراپ کرنے

پڑے۔“ وہ اوپن کچن میں آیا، فریج کھولا۔ دو لوک کے کین نکالے اور مڑا تو سعدی صوفے کے ساتھ کھڑا بالکل چپ سا سے دیکھ رہا تھا۔

”بیٹھو۔“ اس نے اسی لا پرواہی سے اشارہ کیا مگر وہ نہیں بیٹھا۔

”وہ کھنگریا لے بالوں والی پراسیکوٹر میری سگی پھپھو ہیں۔“

دانت سے کین کا منہ کھولتے، احمر کو گویا پگلی آئی۔ بمشکل سنبھلتے وہ چہرے پہ معذرت خواہانہ تاثر لایا۔

”آئی ایم سوری، میرا وہ مطلب نہیں تھا۔ وہ بہت اچھی ہیں، میں ان کی بہت عزت کرتا ہوں۔ بیٹھو نا!“

ایک لمحے کو سعدی نے راہداری کو جاتے دروازے کو دیکھا، گویا وہاں سے بھاگ جانا چاہتا ہو، مگر یہ تو وہ جان گیا تھا کہ پہلے تاثر سچ نہیں ہوتے، موسر ہلا کر صوفے پہ بیٹھا۔ احمر نے دوسرا کین اس کی طرف اچھالا جسے اس نے دونوں ہاتھوں میں کچھ کیا۔ (یونہی پتہ نہیں کیوں، نو شیرواں یاد آیا۔)

چند منٹ بعد وہ دونوں صوفوں پہ آمنے سامنے بیٹھے تھے۔ سعدی گھنے برابر رکھے، آگے ہو کر، اور احمر صوفے کی پشت پہ بازو پھیلائے، ٹانگ پہ ٹانگ جمائے، ایک بیڑ جھلاتا، اپنی سیاہ آنکھیں سیکڑ کر اسے دیکھ رہا تھا۔

”میں چاہتا ہوں، جج فارس غازی کے حق میں فیصلہ دے دے۔ اس کے لئے میں کیا کروں؟ ماموں نے کہا تھا آپ میری مدد کر سکتے ہیں۔“

احمر نے کین اونچا کر کے گھونٹ بھرا، پھر اسے نیچے کیا۔ ابرو اچکائے۔

”سپیل۔ ایک Presentation تیار کر دو اس میں غازی کے حق میں سارے ثبوت ڈالو، اور یہ دکھاؤ کہ وہ کتنا اچھا انسان ہے، پھر اسے ایک فلیش ڈرائیو پہ ڈالو، اور وہ ڈرائیو جج کے گھر لے جاؤ، اس سے درخواست کرو کہ وہ یہ دیکھ لے، اس کے کمپیوٹر پہ اسے چلاؤ۔ پھر اس کی خوب منت کرو کہ وہ اسے رہا کر دے۔“

”کیا صرف منت کرنے سے وہ رہا کر دے گا؟“

”ابے نہیں یار!“ احمر نے بد مزہ ہو کر ناک سے مکھی اڑائی۔ ”جو فلیش تم اس کے کمپیوٹر میں لگاؤ گے، وہ اس کے سسٹم میں ایک mole داخل کرے گی۔ اس کے بعد جج صاحب اس کمپیوٹر پہ جو کچھ لکھیں گے، یاد رکھیں گے، اس کی لمحہ بہ لمحہ خبر تمہارے کمپیوٹر پہ آ جائے گی۔ چند ہفتوں میں تمہیں اچھا خاصا مواد مل جائے گا، جج کے خلاف۔ پہلے گناہ طریقے سے اسے بھیجنا۔ اگر وہ ڈر جائے، اور جھانسنے میں آجائے، تو کھلم کھلا بلیک میل کرنا۔ چند مہینوں میں غازی باہر ہوگا۔“

سعدی کا منہ کھل گیا۔ پھر آہستہ سے اس نے اثبات میں سر کو جنبش دی۔ (واؤ!) احمر اب آخری گھونٹ اندر انڈیل رہا تھا۔

”ایک اور کام بھی ہے۔“

”بولو۔“ اس نے کین رکھ کر سنجیدہ متوقع نظروں سے سعدی کو دیکھا۔ وہ قدرے متذبذب تھا۔

”ایک معزز خاندان کی لڑکی کی ایک گالف کلب کے ریکارڈز میں کچھ فوٹجز ہیں جو...“

”کیسی فوٹجز؟ جو؟ ڈرگز؟ یا کچھ اور؟“ وہ جو رک رک کرتا رہا تھا، احمر نے اتنی ہی سادگی سے پوچھا۔

سعدی نے گہری سانس لی۔ فخر پہ اٹھ کر قرآن پڑھنے والوں کو غلط باتیں کرنا زیادہ ہی غلط لگا کرتا ہے۔

”وہ کارڈز کھیل رہی تھیں۔ آف کورس، جو۔“ اس نے شانے اچکائے۔

”مطلب فوٹجز غائب کرنی ہیں؟ ہو جائیں گی۔ کلب کا نام کیا ہے؟۔ ویسے مجھے اندازہ ہے یہ کدھر ہوگا، بہر حال، نام تاریخ،

لڑکی کی تصویر سب دے دو۔ میں کر لوں گا۔“

”مگر آپ اس کے شوہر کو نہیں بتائیں گے۔“ احمر نے اچنبھے سے ابرو سکیڑے۔

”کیا میں اس کے شوہر کو جانتا ہوں؟“

”مسز شہرین کا ردار۔“ اس نے ہچکچاتے ہوئے بتایا۔

احمر چونک کر سیدھا ہوا۔ ٹانگ سے ٹانگ ہٹائی حیرت سے اسے دیکھا۔ ”ہاشم کا ردار کی بیوی اوہ ہو۔ یہ تو کافی شرمناک ہوگا۔ اور صاحب کے لئے۔ بیوی کی گیمبلنگ فونج؟ چیچ چیچ۔ یہ تو اسکینڈل بن سکتا ہے۔“ اس نے ماتھے کو چھوا۔ ”ہاشم کے ساتھ ایسا نہیں ہونا چاہیے۔ وہ غازی کا کزن ہے، مجھے پسند نہیں ہے مگر وہ ایک عزت دار آدمی ہے۔ اوہ تم اس سے ناراض تو نہیں غازی کی طرح؟“ سعدی کے پاس نام پڑا۔ ”اس نام پر آئی ناپسندیدگی دیکھ کر اس نے وضاحت دی۔“ اس نے تو اپنی پوری کوشش کی تھی غازی کو نکلوانے کے لیے مگر اس کے والد نے اسے روک دیا، اور انہوں نے بھی اپنے ایڈوائزر کی وجہ سے ایسا کیا۔“ گویا ملامتی انداز میں اس نے اپنے سر پہ چیت رسید کی۔ سعدی نے اس سے اسے دیکھا۔

”کون ایڈوائزر؟ کیا ان کو کسی نے فارس کی مدد نہ کرنے کا مشورہ دیا تھا؟“ پوچھتے ہوئے اس کے ابرو غصے سے تن گئے۔ احمر نے ہاتھ اٹھا کر اس کو دیکھا، پھر سینئر ٹیبل پر رکھے کانچ کے گلڈان پہ نظر ڈالی جو اگڑ لٹوٹا تو بہت زور کا لگتا۔ آؤچ!

”آ..... ہاں شاید کسی نے مشورہ دیا تھا۔ پتہ نہیں کون تھا، میں نے تو اڑتی اڑتی سنی ہے!“ گڑ بڑا کر کہتے اس نے تھوک نلگا۔

”مدھی سر ہلا کر رہ گیا۔ پھر اصل کام یاد آیا۔

”تو کیا آپ شہرین کی فونج غائب کر سکتے ہیں؟“ وہ بے چینی سے آگے ہوا۔

”ہاں، لیکن وقت لگے گا، کسی اور سے نہیں کروا سکتا۔ خود کرنا پڑے گا۔“

”آپ کا اس سب پہ وقت کے ساتھ پیسہ بھی لگے گا تو.....“ کہتے ہوئے سعدی نے جینز کی جیب پہ ہاتھ رکھا گویا بوٹہ نکالنے لگا ہو۔

مگر احمر نے ہاتھ اٹھا کر روک دیا۔

”نہیں، میں غازی کے بھانجے سے پیسے نہیں لوں گا۔“

”نہیں پلیز، میں آپ کو ہائر کر رہا ہوں اور میں جانتا ہوں کہ آپ کو لوگ ایسے کاموں کے لئے ہائر کیا کرتے ہیں، تو ظاہر ہے مجھے اہم نہیں لگے گا اگر میں.....“

”سنو نیچے۔“ سنجیدگی سے کہتے اس نے ہاتھ اٹھا کر سعدی کو مزید بولنے سے روکا۔ ”پہلی بات۔ میں تم سے پیسے نہیں لوں گا اور دوسری بات، جس جیب پہ تم نے ہاتھ رکھا ہے، تمہارا بوٹہ اس میں نہیں، بلکہ دوسری جیب میں ہے۔ شرمندہ مت ہونا، مجھے پتہ ہے تم اپنی فونج کی وجہ سے کہہ رہے ہو، اس لئے سنو میں بھی اپنی خودداری کی وجہ سے کہہ رہا ہوں۔ میں غازی کے بھانجے سے پیسے نہیں لوں گا۔“

سعدی نے تکان سے ٹھنڈی سانس بھری، اب شرمندہ کیا ہونا؟ اور اٹھ کھڑا ہوا۔ ”تھینک یو، فری سروسز کرنے کے لئے۔“ اور ہلکا سا ہلکا ہوا۔

”ایک منٹ بھائی ایک منٹ!“ احمر اٹھ کر آیا اور اس کے کندھے پہ ہاتھ رکھا، ”اب یہ نہیں کہا کہ فری کام کروں گا۔ تمہارا کام ہو جانے گا، مگر شہرین بی بی سے کہنا، میرا چیک تیار رکھیں۔“

”اوہ۔ شیور!“ وہ سنبھل کر مسکرا دیا۔

”بلکہ.....“ احمر کا ٹھوڑی پہ دو انگلیاں رکھے کچھ سوچا۔ ”مسز شہرین سے کیش لینا۔ چیک نہیں۔ اسے یہ نہیں پتہ چلنا چاہیے کہ یہ کام اسے کروا رہے ہو۔“

”کیوں؟“

”وہ اپنے شوہر کو بتا دے گی۔ اور وہ سارا غصہ مجھ پہ نکالے گا، اسے ویسے ہی میں ناپسند ہوں۔“

”ارے نہیں۔ وہ دونوں علیحدہ ہو چکے ہیں اور وہ تو خود اسے ہاشم بھائی سے پوشیدہ رکھنا چاہتی ہیں۔“ اس کی بات پہ احمر نے ٹھنڈی

سانس بھری۔

”پتہ ہے عورتوں کا مسئلہ کیا ہوتا ہے؟“ قریب آ کر قدرے رازداری سے پوچھا۔ سعدی نے نفی میں گردن ہلائی۔ ”وہ کسی نہ کسی کے سامنے کبھی نہ کبھی بول ہی پڑتی ہیں سو آج نہیں تو دو سال بعد وہ ہاشم کو ضرور بتائے گی۔“

Once a Kardar, Always a Kardar اس لئے....“ اور اس کا پھر سے شکر یہ کہتا باہر جانے کو مڑا۔

”وہ کیسے غازی کے کیس سے شہرین کا ردار کا کیا تعلق؟“ تھوڑی کھجاتے ہوئے اس نے قدرے پرسوج انداز میں پوچھا۔ سعدی کے قدم تھے۔ احمر کی جانب پشت تھی، سوتھوک نکل کر قدرے اعتماد سے پلٹا۔

”شہرین والا معاملہ ایک ذاتی فیور ہے۔ اس کا ماموں کے کیس سے کوئی تعلق نہیں۔“

”آہاں۔“ احمر نے اثبات میں سر ہلایا۔ گویا مطمئن ہو گیا ہو۔ اس سے زیادہ اسے دلچسپی نہ تھی۔



یہ حقیقت ہے جہاں ٹوٹ کے چاہا جائے وہاں پھٹنے کے بھی امکان ہوا کرتے ہیں

شام قصر کاردار پہ گہری سیاہ پھیل چکی تھی جب ہاشم بیرونی دروازہ عبور کر کے لاؤنج میں داخل ہوا۔ ملازم اس کا بریف کیس لئے پیچھے تھا۔

جواہرات اپنی مخصوص اونچی کرسی پہ براجمان تھی اور نو شیرواں اس کے ساتھ کھڑا تھا۔ دونوں کوئی بات کر رہے تھے ہاشم کو دیکھ کر خاموش ہوئے۔ خلاف معمول وہ سیدھا اوپر نہیں گیا۔ ٹائی کی ناٹ ڈھیلی کرتا، قریبی صوفے پہ آ بیٹھا۔ تھکا تھکا اور کسی سوچ میں لگ رہا تھا۔

”خیریت؟“ جواہرات نے مختاط نظروں سے اس کا چہرہ دکھا۔

”سعدی آیا تھا آج۔“ وہ سرتلے بازوؤں کا تکیہ بنا کر پیر میز پہ رکھے، سامنے دیوار کو دیکھتے سوچتے ہوئے بولا تو جواہرات اور شیرا نے بے اختیار ایک دوسرے کو دیکھا۔

”کیوں؟ کیا کہہ رہا تھا؟“ گردن کی موتیوں کی لڑی پہ خواہ مخواہ ہاتھ پھیرتے وہ سرسری سا بولی۔ آنکھوں میں بے چینی اٹھ آئی تھی۔

جواب میں وہ ساری بات اسی سوچ میں گم انداز میں بتاتا گیا، جسے سن کر جواہرات کے تنے اعصاب ڈھیلے پڑے، شیرونے بھی گہری سانس لی۔

”میں نے وکیل کے بدلاؤ کی بات پہ باز پرس کی تو وہ بھڑک اٹھا۔ اس نے کبھی مجھ سے ایسے بات نہیں کی۔ مجھے لگا وہ لڑنے کا بہانہ چاہتا تھا۔“ پھر ایک دم چونک کر گردن موڑی۔ فیو نا اسپرے کی بوتل اٹھائے گزر رہی تھی۔ ہاشم نے اسے پکارا تو وہ رکی۔

”سعدی کو جانتی ہونا؟ کیا وہ آج گھر آیا تھا؟“ فیو نا نے جواب دینے سے قبل ایک ذرا کی ذرا نظر جواہرات پہ ڈالی جو دم سادھے اسے دیکھ رہی تھی، پھر ہاشم کو دیکھا اور مسکرا کر نفی میں سر ہلایا۔

”نوسر۔ آخری دفعہ میں نے اسے چار روز قبل ادھر دیکھا تھا۔“ ہاشم نے سر ہلا کر اسے جانے کو کہا۔

”آپ کی تو کوئی بات نہیں ہوئی اس سے؟“ اب وہ جواہرات کو اٹھنے انداز میں مخاطب کر کے پوچھنے لگا۔

”نہیں، کیوں؟ ہمارا کیا تعلق؟“

”نہیں مجھے لگا دہ لڑنے کا بہانہ ڈھونڈنے آیا تھا۔ کسی اور بات پہ نفا تھا اور غصہ کسی اور طرح نکالا۔“ پھر ہولے سے سر جھٹکا۔ ”شاید میں زیادہ ہی سوچ رہا ہوں۔ مجھے ابھی تک یقین نہیں آرہا کہ اتنے سال جس لڑکے کے ساتھ میں اتنی شفقت سے پیش آتا رہا وہ اس طرح اس لیے کر سکتا ہے مجھ سے؟“ اسے کافی دکھ ہوا تھا۔ شیرو نے بمشکل ناگواری چھپائی۔

”وہ تو اسی طرح کا ہے۔ بدتمیز اور احسان فراموش۔ آپ کو ہی اس کی اصلیت دیر سے پتہ چلی۔ مگر آپ اب بھی اس کے ساتھ وہی لڑے بھائی والا رویہ رکھیں گے مجھے پتہ ہے۔“

”اب نہیں۔“ ہاشم کے چہرے پہ تلخی کھل گئی۔ آنکھوں میں بے پناہ سختی اتر آئی۔ اس کے دل میں سعدی کے لیے گرہ پڑ گئی، سو پڑ گئی۔ ”جس طرح وہ آج بدتمیزی سے بولا میں دوبارہ اس کی شکل بھی نہیں دیکھنا چاہتا۔“ پیر نیچے اتارے اور جھک کر بوٹ کا تسمہ کھولنے لگا۔

”یہی بہتر ہے۔“ جواہرات نرمی سے مسکرائی اور شیرو کو دکھ کر اثبات میں سر ہلایا۔ وہ بھی آرام دہ نظر آنے لگا تھا۔ ہاشم تسمہ کھول کر سیدھا ہوا اور جیب سے ایک کی چین نکال کر شیرو کی جانب اچھالی جو اس نے بروقت کھینچ لی۔ پھر اسے الٹ پلٹ لہرچاپیاں دیکھیں۔

”یہ کیا ہے؟“

”تمہاری نئی کار۔“ بیٹھے بیٹھے چہرہ اٹھا کر وہ تکان سے مسکرایا۔ نو شیرواں نے بے یقینی سے اسے دیکھا اور پھر چاہیوں کو۔ ”نہیں، یہ وہ اسپورٹس کار نہیں ہے جو تم چاہتے تھے۔ اس کی جگہ ایک ایگزیکٹو لکڑی کار دے کر میں تمہیں یہ بتانا چاہتا ہوں لاشیرواں کہ تمہاری کمپنی جو ڈیڈ نے تم سے لی تھی میں نے تمہیں واپس کر دی ہے، تمہیں ہر وہ چیز نہیں ملے گی جو تم چاہتے ہو بلکہ وہ دی جائے گی۔ تو تمہارے لئے بہتر ہو۔“ اور پھر نرمی سے مسکرایا۔

”تھینک یو سوچ بھائی۔“ وہ حیران خوش تیزی سے باہر کو بھاگا۔ ہاشم اب اٹھ کر اوپر جا رہا تھا۔ جواہرات مسکراتے ہوئے سکون اور اطمینان سے دونوں بیٹوں کی جاتے دیکھتی رہی۔ جب وہ لاؤنج میں اکیلی رہ گئی تو میز پر رکھے شیرو کے فون کی بپ بجی۔ اس نے بنا توقف کے موبائل اٹھا کر دیکھا۔ شہرین کا میسج تھا۔


کوئی عام سی بات کہی تھی اس نے مگر جواہرات کے ابرو تن گئے۔ پر سوچ انداز میں بیرونی دروازے کو دیکھا جہاں سے شیرو گیا تھا اور پھر..... انگلیوں کو حرکت دی پیغام منایا۔ فون واپس رکھا اور اسی شان سے اس کرسی پہ بیٹھی رہی جو کسی ملکہ کا خاصا ہوتی ہے۔ تنی گردن بے نیاز مسکراہٹ اور ایک عظیم الشان سلطنت کے خیال سے چمکتی آنکھیں۔

وہ آزاد تھی۔ اور انگریب کی غلامی کی زنجیروں سے یکسر آزاد۔ سوا گلا ڈیڑھ برس بہت اچھا گزرا۔ ہاشم نے کاروبار گھر سب سنبھال رکھا تھا۔ سونی شہرین کے پاس ہوتی، کبھی آجاتی تو اچھا لگتا۔ شہرین آتی تو اچھا نہ لگتا، مگر وہ اس کوئی اوقات محل سے برداشت کیے ہوئے تھی۔ شیرو کا شیر کی جانب بڑھتا رجحان بھی اس کی نظر میں تھا، مگر ابھی اسے برداشت کرنا تھا۔

سعدی اور اس کے خاندان کا داخلہ یہاں اب بند تھا۔ سونی کی اگلی پارٹی پہ (جو اور انگریب کی وفات کے پانچ ماہ بعد ہوئی) اس نے سعدی کو دعوت نامہ بھجوایا، مگر وہ نہیں آیا۔ ہاشم بھی اب اس کا ذکر نہیں کرتا تھا سوائے ایک دو دفعہ کے جب اس نے بتایا کہ سعدی اسے اپنے آس پاس نظر آیا ہے، کبھی کسی ہوٹل تو کبھی کسی اور پبلک پلےس پہ، جیسے وہ کسی چیز کے پیچھے ہے، تو جواہرات نے نظر انداز کیا۔ مگر ہاشم زیادہ عرصہ اس بات کو نظر انداز نہیں کر سکتا تھا۔ یہ عرصہ بھی اس لئے توجہ نہیں کر سکا کہ باپ کے مرنے کے بعد ٹیک اوور کرنا ہر شے سنبھالنا، ان سب کھیلوں نے اسے مصروف کر دیا تھا۔ ایسے میں کس کے پاس اتنا وقت تھا کہ جیل میں جہنم واصل ہوئے کزن یا اس کے بھانجے کی فکر کرے؟

اسے جس دن سعدی کو ”چیک“ کرنے کا خیال آیا فارس اسی دن رہا ہو کر ان کی زندگیوں میں واپس پہنچ گیا اور جیسے پرسکون ندی میں زور اور پتھر آن گرا تھا۔

آج ڈیڑھ سال بعد کی اس خاموش سہ پہر جب جو اہرات زمر کے گھر سے فارس کے ہمراہ لوٹی تھی اور اپنے خالی گھر میں اسی اور کرسی پہ بیٹھی تھی تو اپنے ائیرنگ پہ انگلی پھیرتے ’نم آنکھوں سے اسے وہ سب یاد آ رہا تھا جو یاد نہیں کرنا چاہیے تھا۔ اور ہاں ایک بات وہ اب بھی جانتی تھی۔ ہاشم اعتراف کرے یا نہیں وہ آج بھی سعدی سے محبت کرتا تھا۔ وہ آج بھی اسے مس کرتا تھا۔
تو پھر..... بالآخر..... ہم بھی ڈیڑھ برس قبل کے سرما کے سرد ماضی کی کہانی کو وہیں دفن کر کے مکمل طور پہ ”حال“ کے موسم گرما کی جانب بڑھتے ہیں، جہاں فارس غازی کی رہائی کے بعد سب کی زندگیاں بدل رہی تھیں۔



رک گیا میں سزا سے کچھ پہلے..... اس کو احساس خود خطا کا تھا یوسف صاحب کے روشن گھر پہ مئی کی گرم شام اتری تھی اور وہ ڈرائنگ روم میں عین اسی جگہ وہیل چیئر پہ بیٹھے تھے جہاں دو پہر میں تب براجمان تھے جب فارس اور جو اہرات ادھر تھے۔ البتہ اب حاضرین بدل چکے تھے۔ ندرت سامنے صوفے پہ بیٹھیں، دھیمی آواز سے بڑے ابا کو تسلی دے رہی تھیں اور سعدی وہ جو آفس سے فارس کا فون سن کر گویا بھاگتے ہوئے امی کو لئے ادھر آیا تھا، کھڑکی کے ساتھ کھڑا نفی میں سر ہلا رہا تھا۔ پھر ان کی جانب مڑا تو چہرے پہ خفگی تھی۔
”آپ کس طرح اپنے منہ سے یہ بات فارس ماموں سے کہہ سکتے ہیں؟ کم از کم امی یا مجھ سے تو بات کرتے۔ وہ کیا سوچتے ہوں گے؟“

”زیادہ بولنے کی ضرورت نہیں ہے، سعدی۔“ ندرت خفا ہوئیں۔ ”آج کل لڑکی والوں کا کہنا معیوب نہیں سمجھا جاتا اور اس میں غلط بھی کیا ہے؟ اگر زمر کو اعتراف نہیں تو تم کیوں حواس باختہ ہو رہے ہو؟“
”یہ جس جگہ آپ بیٹھی ہیں ادھر بالکل ادھر پچھلے ہفتے فارس ماموں بیٹھے تھے جب زمر آئیں اور ان کو کھڑے کھڑے یہاں سے نکال دیا۔“ باقاعدہ انگلی سے اس صوفے کی طرف اشارہ کیا۔ ندرت نے بے اختیار پہلو بدلا۔ ”مان ہی نہیں سکتا میں کہ زمر مان گئی ہیں۔“ بہت ہی شدت سے اس نے نفی میں سر ہلایا۔ بڑے ابا نے گردن اٹھائی۔ بے بسی سے اسے دیکھا۔
”وہ مانی نہیں ہے، بس اس نے کہا کہ جو میری مرضی ہو میں کر دوں۔“
”یعنی کہ آپ لوگ ان پہ باؤ ڈال رہے ہیں۔ ایسا مت کریں بڑے ابا۔“ وہ ناراض ہوا۔
”اور اسی جگہ کھڑے ہو کر تم نے پچھلے ہفتے سعدی مجھے کہا تھا کہ میں زمر کی شادی کر دوں فارس سے۔“
وہ لمبے بھر کو چپ ہو گیا۔

”مگر ایسے نہیں کہ وہ زبردستی یہ فیصلہ کریں۔“

”تو پھر جاؤ بیٹے زمر سے بات کرو اس سے پوچھو کہ بغیر جبر کے بتائے وہ کیا چاہتی ہے۔ میں وہی کروں گا جو وہ چاہتی ہے۔“

سعدی کھڑا لب کا شمار ہا۔ وہ الجھا ہوا تھا، خفا بھی تھا۔ کیا چیز غلط تھی وہ سمجھ نہیں پا رہا تھا۔ مگر کچھ صحیح نہیں تھا۔

”مجھے اس سب میں مسز کاردار کی مداخلت نہیں پسند آئی بڑے ابا۔ وہ کیوں اتنی بے چین ہیں زمر کی شادی کے لئے؟“

”ان کو کہا تھا میں نے کہ زمر کو شادی کے لئے قائل کریں وہ میرے کہنے پہ مداخلت کر رہی ہیں۔“ ان کی وضاحت پہ سعدی نے الجھے الجھے انداز میں بالوں میں ہاتھ پھیرا۔

”مجھے نہیں پتہ، مگر مجھے یہ اس طرح ٹھیک نہیں لگ رہا۔“ اور اسی متفکر چہرے سے باہر نکل آیا۔
 لان میں شام اندھیر ہو چکی تھی۔ وہ برآمدے کے اسٹیپ پے بیٹھا کچھ دیر سوچتا رہا۔ پھر جیب سے موبائل نکالا اور جواہرات کا نمبر
 لایا۔ فون کان سے لگائے سنجیدہ آنکھوں اور تنے تاثرات کے ساتھ دوسری جانب جاتی گھنٹی سنتا رہا۔
 ”سعدی! اتنے عرصے بعد فون پر تمہاری آواز سنی۔ کبھی کبھی ہمارے لئے وقت نکال لیا کرو۔“ وہ نرم خوشگوار انداز میں بولی تھی۔
 ”آپ یہ گلہ ایسے کرتی ہیں جیسے خود بھی واقف نہ ہوں کہ اب میرے لئے وقت کس کے پاس نہیں ہوتا۔“ چاہ کر بھی وہ بے زار نہیں
 ظاہر کر سکا تھا خود کو۔ ہاشم کی ماں کو ہاشم کے کارناموں سے وہ ہمیشہ الگ رکھتا تھا۔ ہر چیز کے باوجود!
 ”اس رات شادی میں بھی تم نے مجھ سے خاص بات نہیں کی۔ سونی کی پارٹی پر اس سیکلیس والے واقعے کا...“
 ”مسز کاردار آج آپ نے کیا کیا ہے؟“ اس نے اکھڑے خشک انداز میں بات کاٹی وہ تو ترنت بولی۔ ”اور کیا کیا ہے میں نے؟“
 ”مجھے نہیں معلوم آپ کیوں زمر اور فارس کی شادی کروانا چاہتی ہیں۔ مگر وجہ جو بھی ہو میں نے بڑے ابا کو کہہ دیا ہے کہ ایسا کرنے کی
 کوئی ضرورت نہیں ہے۔“ اس نے سختی سے کہتے گویا بات ختم کی۔
 ”تیسری دفعہ سعدی؟“ وہ محظوظ مزہ لینے والے انداز میں گویا ہوئی تو وہ الجھا۔
 ”سوری؟“

”پہلی دفعہ بچپن میں زمر کے جہیز کو آگ لگانا، اور دوسری دفعہ چار سال پہلے زمر کو ایک خطرناک کیس میں دھکیلانا۔ دو بار تم نے اس کی
 لہادی نہیں ہونے دی۔ اب تیسری دفعہ رخنہ ڈالو گے؟“
 ”ایکسی کیو زی؟“ بے یقینی سے اس نے فون کو کان سے ہٹا کر دیکھا۔
 ”مشکل بات نہیں کی میں نے۔ تم نے خود بتایا تھا، بچپن میں وہ تمہیں اپنی شادی کی چیزیں دکھا رہی تھی، اور پھر وہ چلی گئی اور تم وہیں
 پھینٹے رہے، پھر کھیل کھیل میں آگ لگ گئی اور اس کا جہیز جل گیا۔“
 ”میں اس وقت دس سال کا تھا، مسز کاردار!“ کچھ دیر پہلے کے تنے تاثرات غائب تھے اور وہ پھیکے پڑتے چہرے کے ساتھ بمشکل
 ہل رہا تھا۔

”اور تم اچھی طرح جانتے تھے کہ تم کیا کر رہے ہو۔“ وہ شاید مسکرائی تھی۔ ”تم سے کھیل میں آگ نہیں لگی تھی۔ تم نے جان بوجھ کر
 آگ لگائی تھی۔“ اس نے محظوظ سی سرگوشی کی اور وہ دم سادھے سانس رو کے بیٹھا رہ گیا۔
 ”میں اس وقت دس سال کا تھا، مسز کاردار!“ مگر وہ کہے جا رہی تھی۔
 ”وہ تمہاری بیسٹ فرینڈ تھی، اور وہ شادی کے بعد کراچی چلی جاتی۔ تم جیلس ہو گئے تھے، اور ان سیکور بھی۔ مجھے جب تم نے بتایا تھا،
 اب میں نے تمہاری آنکھیں پڑھی تھیں۔ بچے۔ وہ آگ تم نے خود لگائی تھی۔“
 ”میں اس وقت دس سال کا تھا، مسز کاردار۔“ بدقت کہہ کر اس نے نچلے لب میں دانت پیوست کیے۔ جیسے ڈھیروں ضبط
 لیا۔ آنکھوں میں نمی آئی تھی۔

”مگر اب تم دس سال کے نہیں ہو۔ اب بڑے ہو جاؤ، اور اپنی پھوپھو کو اس کی زندگی گزارنے دو۔ اس کے رشتے میں مداخلت مت
 کرو۔ کیونکہ جب تم مداخلت کرتے ہو تو وہ صرف نقصان اٹھاتی ہے۔“
 ”آپ... آپ یہ اس لئے کہہ رہی ہیں تاکہ... تاکہ میں اس معاملے سے خود کو الگ کر لوں اور آپ کا جو بھی مقصد ہے وہ پورا ہو
 جائے۔“ اس نے کمزور لہجے کو مضبوط کرنے کی ناکام جہد کی۔

”ہاں میں اسی لئے کہہ رہی ہوں، مگر یہی سچ ہے۔ کیا نہیں ہے؟“ اور لمحے بھر کی خاموشی کے بعد فون بند ہو گیا۔

سعدی کتنی دیر چپ چاپ اس اسٹیپ پہ بیٹھا رہا۔ آنکھیں قدموں میں آگے گھاس پہ جمائے وہ مسلسل لب کاٹ رہا تھا۔ اسے معلوم تھا جو اہرات اسے ڈسٹرب کرنا چاہتی تھی، مگر اس بات کا علم ہونا ڈسٹرب ہونے سے روک نہیں سکتا۔



میں دلائل پہ تکیہ کر بیٹھا..... آہ ! وہ وقت التجا کا تھا

کافی دیر بعد جب وہ اٹھ کر اندر آیا تو ندرت اور بڑے ابا مسلسل اسی بات پہ غور و خوض کر رہے تھے۔ وہ اس چہرے کے ساتھ نہیں آیا جس کے ساتھ گیا تھا۔ سوان کو وہیں چھوڑنے، راہداری میں آگے چلا گیا۔ لاؤنج میں ٹی وی چل رہا تھا اور ملازم لڑکا صداقت اسٹول پہ بیٹھا پیاز چھیلنے اسکرین پہ نظریں جمائے ہوئے تھا۔ اسے دیکھ کر شرمندہ سا اٹھنے لگا مگر سعدی مزید آگے بڑھ گیا۔ زمر کے دروازے پہ دستک دی۔ پھر اسے دھکیلا۔

وہ اسٹڈی ٹیبل پہ بیٹھی تھی۔ فائل پہ جھکایمپ جلاتھا اور وہ گردن ترچھی کیے قلم سے کچھ لکھ رہی تھی۔ آہٹ پہ چہرہ اٹھایا۔ اسے دیکھ کر مجبوری آنکھوں میں نرمی آئی اور مسکرائی۔

”آؤ سعدی!“ سامنے کاؤچ کی جانب اشارہ کیا۔ وہ اسی طرح چپ چاپ وہاں آ بیٹھا۔

”اور کیا ہو رہا ہے؟“ فائل بند کرتے ہوئے اس نے اسی نرمی سے پوچھا۔ سعدی نے بدقت مسکرانے کی سعی کی۔

”بس جا ب چل رہی ہے۔ آپ.....“ وہ رکا۔ سر ابھی تک جھکا تھا۔

”ابا نے بھیجا ہے مجھ سے بات کرنے کے لئے؟“

”جی، مگر..... میں آپ سے وہ بات نہیں کرنا چاہتا۔“ وہ جو دلائل پہ تکیہ کیے مزید چند فقرے بولنے جا رہی تھی اپنے ازلی سپاٹ انداز میں بے تاثر سے فقرے سعدی کی بات نے اسے روک دیا۔ وہ چونک کرنا سمجھی سے اسے دیکھنے لگی

”تو پھر.....؟“

”بڑے ابا نے کہا ہے کہ آپ اس شادی پہ راضی ہیں۔ میں آپ سے یہ کہنا چاہتا ہوں زمر کہ آپ جو بھی فیصلہ کریں گی، میں اس میں آپ کے ساتھ ہوں گا۔“ سر جھکائے انگلیاں مروڑتے بجھا بجھا سا کہہ رہا تھا۔ ”آپ بغیر کسی مجبوری یا دباؤ کے فیصلہ کریں اپنی زندگی کا فیصلہ۔ میں آپ کو سپورٹ کروں گا۔“

زمر نے اثبات میں سر ہلایا۔ الفاظ ختم ہو گئے تھے۔

”میں یہ بھی جانتا ہوں کہ اس سب کے پیچھے کوئی وجہ ہوگی۔ آپ ان سے نفرت کرتی ہیں اور پھر بھی آپ ان سے شادی کرنے کا

رہی ہیں۔“

زمر کے بظاہر پرسکون چہرے پہ سایہ سا لہرایا، مگر وہ اسے نہیں دیکھ رہا تھا۔ سر جھکائے وہ کہنے جا رہا تھا۔

”آپ کا دل بھی ان کی طرف سے صاف نہیں ہوا، لیکن اس سب کے باوجود بھی آپ ان سے شادی کرنے جا رہی ہیں، تو میں آپ

سے صرف ایک چیز چاہتا ہوں۔“ اس نے جھکی نظریں اٹھا کر زمر کو دیکھا جو دم سادھے اسے سن رہی تھی۔

”کیا آپ مجھ سے وعدہ کرتی ہیں کہ آپ فارس ماموں کو کبھی ہرٹ نہیں کریں گی؟“

زمر نے تھوک نگاہوں کی آنکھیں ٹھنکریا لے بالوں والے خوبصورت لڑکے پہ جمی تھیں۔ اور لب خاموش تھے۔

”کیا آپ مجھ سے وعدہ کریں گی کہ آپ کبھی بھی ان کو دانستہ طور پہ نقصان نہیں پہنچائیں گی؟“ وہ برے اور بھیانک خوف سے

زیر اثر کہہ رہا تھا۔ زمر نے خواہ مخوہ چہرہ پھیر کر مزید دیکھا، پھر لیمپ کو پھر فالنگز کو اور پھر دوبارہ سعدی کو۔ اتنا بڑا وعدہ جو انتقام کے ہر ارادے کو مار ڈالے؟

”میں.... میں اسے نقصان نہیں پہنچاؤں گی۔ آئی پر اس!“ چند لمبے بعد وہ سعدی کی آنکھوں میں دیکھ کر بولی اور بارہ تھوک نگلا۔ سعدی نے گہری سانس لے کر ہمنووں پہ ہاتھ رکھے، سر جھکا دیا۔ گویا تنے اعصاب ڈھیلے کیے۔ زمر ہنوز پلک ہیلے بنا اسے دیکھ رہی تھی۔

پھر اس نے سر اٹھایا۔ مسکرایا۔ اور اٹھ کھڑا ہوا۔

”میں آپ کے ساتھ ہوں۔ آپ جو بھی چاہیں گی، میں وہی کروں گا اور کرواؤں گا۔“ زمر پھیکا سا مسکرائی۔ (اور جب وعدہ توٹے گا تو وہ اس کے بارے میں کیا سوچے گا؟)

”ابا چاہتے ہیں، میں اس سے شادی کر لوں، میں کر لوں گی سعدی۔“

”میں نے کہا نا، میں آپ کے ساتھ ہوں۔“ وہ دروازے تک گیا، پھر رکا۔ مسکراہٹ مدہم ہو کر حزن میں بدلی۔ سر جھکانے، بنا مزے

اھیرے سے بولا۔

”اور مجھے معاف کر دیجئے گا، میری ہر اس چیز کے لئے جس نے آپ کو نقصان دیا۔ آئی ایم سوری زمر میں جان بوجھ کر نہیں کرتا، پھر بھی میری وجہ سے کچھ نہ کچھ غلط ہو جاتا ہے!“ اور پھر رکے بنا باہر نکل گیا۔

زمر نے کینیڈا کو انگلی سے مسلا۔ اسے لگا، انگلیوں میں لرزش ہے۔ چیز گھما کر رخ دائیں طرف کیا تو سنگھار میز پہ لگا آئینہ سامنے آیا، اور اس کا عکس بھی۔ کرسی پہ بیٹھی، گھنگریا لے خوبصورت بالوں والی لڑکی جس کے ناک کی لوٹنگ دمک رہی تھی۔ مگر آنکھیں پریشان تھیں۔ تبھی اس کا فون بجا۔ وہ چونکی۔ غیر شناسا نمبر آ رہا تھا۔ تمام سوچوں کو ذہن سے جھٹکتے، اس نے موبائل کان سے لگایا۔

”ہیلو۔“

”پراسیکو ٹر صاحبہ، مجھے تو پہچانتی ہوں گی آپ۔“ اور وہ فارس کی آواز کیسے نہیں پہچان سکتی تھی؟ فکر مند تاثرات بدلے۔ آنکھیں سنجیدہ اور سپاٹ ہو گئیں۔


”جی فارس۔ کہیے۔“

”میں آپ سے ملنا چاہتا ہوں۔ آپ جانتی ہیں کیوں ملنا چاہتا ہوں۔ وقت آپ بتائیں، جگہ میں بتاؤں گا۔“ اس نے آنکھیں میچ کر بہت سی آڑواہٹ اندر اتاری، اور پھر ہموار لہجے میں بولی۔ ”اوکے! کل شام چار بجے مل سکتی ہوں میں۔ مگر

کدھر؟“

”اسی ریستورانٹ میں جہاں آپ کو بلا کر گولی ماری تھی میں نے۔ کیوں؟ ٹھیک ہے نا؟“

زمر کی آنکھوں کی سرد مہری مزید بڑھی۔ ”شیور۔“ اور موبائل کا مٹن زور سے دبا کر کال کاٹی۔ اذیت سی اذیت تھی۔



عکس چننے میں عمر گزری ہے..... ایسا ٹوٹا ہے آئینہ مجھ سے
چھوٹے بانے غیچے والے لگے کر کے لاؤنج میں ٹی وی کا شور جاری و ساری تھا اور حنین نفی میں سر ہلاتی ادھر ادھر چکر لگاتی پھر رہی تھی۔ دفعتاً وہ رکی اور تندہی سے صوفے پہ بیٹھے سعدی کو گھورا۔

”وہ جھوٹ بول رہی ہیں۔“

”کیا تم چند لمحے کے لئے زمر اور اپنے تمام اختلافات بھلا کر ان کے لئے غیر جانبداری سے نہیں سوچ سکتیں؟“ وہ تھک سا گیا تھا۔
 حنین نفی میں سر ہلاتی سامنے بیٹھی۔ ہاتھ سے ماتھے پہ کئے بال ہٹائے جو پھر دوبارہ وہیں گر گئے۔
 ”وہ اصل بات چھپا رہی ہیں۔ یہ ہو ہی نہیں سکتا کہ وہ بغیر کسی منفی وجہ کے ماموں سے شادی پہ راضی ہو جائیں۔“ وہ ماننے کو تیار نہیں تھی۔

”میرا خیال ہے وہ بڑے ابا کہ کہنے پہ ایسا کر رہی ہیں اور دل میں ابھی بھی ماموں کے لئے بغض ہوگا۔ شاید وہ سچ کی تلاش میں ہیں ہمیں ان کا ساتھ دینا چاہیے، ناکہ ان پہ شک کرنا چاہیے۔“
 ”اوہ خدا۔ آپ لوگوں کو کیوں نہیں نظر آ رہا؟“ وہ متعجب حیران پریشان تھی۔ ”وہ زمر یوسف ہیں، ان کو کوئی مجبور نہیں کر سکتا۔ وہ فارس ماموں کو نقصان پہنچانا چاہتی ہیں اس کے علاوہ کوئی وجہ نہیں ہے۔“

”انہوں نے مجھے اپنی زبان دی ہے کہ وہ فارس کو کوئی نقصان نہیں پہنچائیں گی۔“ وہ ایک ایک حرف بہت سنجیدگی سے بولا تھا۔ حنین چپ ہو گئی۔ سینے پہ بازو لپیٹ لیے اور ابھی ابھی سی انگلی کا ناخن دانت سے کترنے لگی۔
 ”مگر.....“ چند ثانیے بعد انگلی دانتوں سے نکال کر وہ حتمی انداز میں بولی۔ ”مگر میں ان پہ یقین نہیں کر سکتی۔“
 ”بس کر دو حنین۔“ ندرت کچن سے اکتا کر نکلیں۔ ہاتھ میں کفگیر تھا، گویا حنین کو دے مارنے کا ارادہ ہو۔ ان دونوں کے سامنے کھڑے کمر پہ ہاتھ رکھے وہ جب بولیں تو بے زار لگ رہی تھیں۔

”کوئی عقل ہے تم میں؟ وہ فارس کو برا بھلا کہتی تھی تب بھی ہم سب کو شکایت تھی، اب نہیں کہہ رہی، تب بھی تم اس کے پیچھے پڑی ہو۔ جب ایک دفعہ اس نے اپنے الزامات واپس لے لئے تو اسے معاف کرو اب۔“
 ”مگر وہ کیسے ہنسی خوشی ماموں سے شادی کر سکتی ہیں؟“ حنین اب کے ذرا دھیمے لہجے میں بولی۔ لاشعوری طور پہ کشن پہ ہاتھ رکھ لیا۔ ادھر امی نے کفگیر گھمایا، ادھر اس نے کشن کو ڈھال بنایا۔

”کیونکہ اس میں تم سے زیادہ عقل ہے۔“ وہ بھی گویا تھک گئی تھیں۔ ”وہ بیمار ہے بیٹا، اس کے گردے خراب ہیں، اور بڑے ابا پہلے سے زیادہ بیمار رہنے لگ گئے ہیں۔ (حنہ نے آہستہ سے کشن چھوڑ دیا۔) اس کو فارس سے بہتر رشتہ نہیں ملے گا، وہ سمجھ چکی ہے۔ اس لئے ہتھیار ڈال دیے ہیں۔ اس طرح وہ اپنے گزشتہ رویے کا ازالہ کرنے جا رہی ہے۔ تو تم دونوں کیوں مین میخ نکال رہے ہو؟“
 ”نہیں، مجھے تو اب کوئی اعتراض نہیں۔“ سعدی نے فوراً ہاتھ اٹھا دیے اور احتیاط سے کفگیر کو دیکھا جو ہنوز امی کے کمر پہ رکھے ہاتھ میں تھا۔ حنہ چپ چاپ لب کاٹتی رہی۔ چہرے کی حنگلی اب تاسف اور ندامت میں بدل گئی تھی۔

”اچھا۔ ٹھیک ہے۔“ بس اتنا سا کہا، اور اٹھ کر اندر چلی گئی۔ ندرت افسوس سے اسے جاتے دیکھتی رہیں۔
 ”اسے کیا ہو گیا ہے سعدی؟ یہ پہلے ایسی نہیں تھی۔“

سعدی نے گہری سانس لیتے ریپورٹ اٹھالیا۔

”امی... ہم میں سے کوئی بھی پہلے ایسا نہیں تھا۔“

ندرت کچھ منہ میں بڑبڑاتیں پلٹ گئیں۔ سعدی وہیں بیٹھا رہا۔ پھر ٹی وی چھوڑ کر اپنے کمرے میں آیا۔ سیم اس کے لیپ ٹاپ پہ بیٹھا کوئی گیم کھیل رہا تھا۔

”آپ کو کمپیوٹر چاہیے بھائی؟“ اسے آتے دیکھ کر تابعداری سے پوچھا۔

”اوہوں۔ تم بیٹھو۔“ اس نے جھک کر اسٹڈی ٹیبل کے نچلے دراز سے ایک چھوٹا سا باکس نکالا۔ اور الماری تک آیا۔ پٹ کھول کر

اضیاط سے باکس کا ڈھکن الماری کے اندر کر کے ہٹایا۔ (سیم دور تھا۔ اس طرف اس کا رخ نہیں تھا۔) باکس کے اندر ایک پلیٹینیم اور ہیروں کا بمسلا تانیکلیس رکھا تھا۔ (جو اہرات کا نیکلیس جو اسے واپس کرنا تھا۔) اور ساتھ میں سفید رنگ کی فلیش ڈرائیو۔ اس نے ڈرائیو نکالی، ڈبہ الماری کے اندر چھپا کر رکھا اور باہر نکل آیا۔

حنین اپنے بیڈ پیٹھی ایک رسالے کے ورق پلٹ رہی تھی جب سعدی چوکھٹ میں آیا۔
 ”یہ وہ فالٹز ہیں جو مجھ سے نہیں کھلیں۔ کیا تم انہیں کھول دو گی؟“
 وہ چونکی۔ سرگھا کر اسے دیکھا۔ آنکھوں میں تعجب در آیا۔

”میں..... آپ کو پہلے ہی بتا چکی ہوں، میں ان چیزوں کو استعمال نہیں کرتی اب۔“
 ”کچھ دن اسے اپنے پاس رکھو۔ اگر موڈ بنے تو کر دینا۔ نہیں تو واپس دے دینا، مگر اسے رکھو اور سوچو کہ تم میری مدد کرنا چاہتی ہو یا نہیں۔“

وہ فلیش اس کی سمت بڑھائے ہوئے تھا۔ حنین کی آنکھوں میں خفگی تھی، مگر اس نے چپ چاپ وہ پکڑ لی۔ سعدی چلا گیا تو وہ ابھی الماری تک آئی، اس کے نچلے جوتوں والے خانے کے برابر بیٹھی۔ ایک بڑا باکس نکالا۔ اس میں وہ لیپ ٹاپ، ٹیبلٹ اور دوسرے ایسے کئی gadgets رکھے تھے جو اورنگزیب کا درار نے اسے دیے تھے۔ علیشا کالا کٹ بھی ادھر ہی تھا۔ حنہ نے وہ فلیش بھی ان ممنوعہ اشیاء کے ساتھ رکھی اور ڈبہ بند کر کے اندر دھکیل دیا۔

پھر گہری سانس بھر کر اٹھ کھڑی ہوئی۔ سوچنا کیا تھا؟ جو طے کر لیا تو بس کر لیا۔



اپنے قاتل کی ذہانت پہ حیران ہوں میں ہر روز ایک نیا طرزِ قتل ایجاد کرے
 مئی کی چلچلاتی سہ پہر پورے شہر کو گویا جھلسا رہی تھی۔ ایسے میں اس پوش علاقے کا وہ ریستورانٹ خالی لگ رہا تھا۔ دور کوئی اکا دکا میز پر تھی، درندہ گرمی نے کاروبار ٹھنڈا کر رکھا تھا۔

گھنگریالے بالوں کو ہاف کچر میں باندھے، کہنی پہ پرس اٹکائے سیاہ مٹی کوٹ اور سفید لباس میں ملبوس زمر متناسب چال چلتی اندر داخل ہوئی اور سیدھی دروازے کے قریب ایک میز تک چلی آئی۔ گئے برسوں میں ایک روز ادھر زرتاشہ بیٹھی دکھائی دی تھی اب وہ کرسی خالی تھی۔ بے تاثر چہرے کے ساتھ وہ بیٹھ گئی اور پھر کلائی پہ بندھی گھڑی دیکھی۔ چار بج چکے تھے۔

ریستورانٹ کافی بدل چکا تھا۔ رنگ، فرنیچر۔ شاید مینیو بھی۔ مگر اسے تو ایک ایک تفصیل یاد تھی۔ سوکوشش کی کہ بھوری آنکھوں کو میز پہ رکھے گلدان پہ جمادے اور ہلانے نہیں۔ ورنہ کچھ اندر تک بل جاتا تھا۔

”لائگ ٹائم میڈم!“ وہ کرسی کھینچ کر سامنے بیٹھنے ہوئے سنجیدگی سے بولا تو زمر نے آنکھیں اٹھائیں۔ آخری ملاقات کا منظر آنکھوں میں جھلملا دیا۔ جیل کا ملاقاتی کمرہ، اور میز کے پار بیٹھا سفید کرتے شلوار اور کسی ہوئی پونی والا فارس۔ (میں۔۔ معافی۔۔ نہیں مانگوں گا!) پھر منظر بدلا اور چار برس پہلے کی زرتاشہ اسٹرابوں میں دبائے ادھر بیٹھی نظر آئی، اور اب..... اب وہ پوری آستین کی ٹی شرٹ میں ملبوس ہاتھ باہم ملا کر میز پہ رکھے، چھوٹے کئے بالوں کے ساتھ، ہلکی سنہری آنکھوں کو سیکڑے اسے دیکھ رہا تھا۔

ان تینوں مناظر میں، زرتاشہ، جیل والا فارس، اب کا فارس، ان سب میں اگر کچھ مشترک تھا تو وہ زمر تھی۔ وہی بال، وہی سیاہ کوٹ، وہی سفید لباس۔ سب آگے بڑھ گئے یا پیچھے رہ گئے، ایک اسی کی زندگی رکھی ہوئی تھی۔

”لائگ ٹائم فارس!“ ویٹرنے آکر مینیو کارڈ سامنے رکھے۔ زمر نے کافی منگوائی۔ فارس نے کچھ نہیں منگوا یا۔

”تو کیوں ملنا چاہتے تھے آپ مجھ سے؟“ اس کی آنکھوں میں دیکھ کر وہ ٹھنڈا سا بولی۔

”آپ کے والد نے مجھ سے کہا ہے کہ میں آپ سے شادی کر لوں۔“ اس کے تاثرات دیکھنے وہ رکا۔ زمر نے ہلکے سے اثبات میں سر کو خم دیا۔

”مجھے معلوم ہے۔ انہوں نے مسز کاردار کے کہنے پہ ایسا کیا اور مسز کاردار نے میرے کہنے پہ۔“

فارس نے تعجب سے چہرہ ذرا پیچھے کیا۔ پتلیاں سکیڑ کر اسے دیکھا۔ اس کی آنکھوں میں دیکھتے زمر نے ابرو اٹھائی۔

”کیوں آپ کو کیا لگا تھا؟ میں جھوٹ بولوں گی، اداکاری کروں گی، یہ ظاہر کروں گی کہ آپ کو معاف کر دیا ہے یا بے گناہ سمجھتی ہوں

اور دل سے اس شادی پہ راضی ہوں؟“ ذرا سے استہزاء سے نفی میں سر ہلایا۔ ”آپ مجھے بالکل نہیں جانتے فارس!“

وہ پیچھے ہو کر بیٹھا، کھوجتی مشتبہ نظروں سے اسے دیکھ رہا تھا۔ اسے واقعی امید نہیں تھی کہ وہ خود ہی ہر شے کا اعتراف کر لے گی۔

”آپ نے مسز کاردار سے ایسا کرنے کے لیے کیوں کہا؟“

”کیونکہ مجھے چند دن پہلے یہ معلوم ہوا کہ آپ نے میرا رشتہ مانگا تھا اور میری امی نے انکار کیا تھا۔ اس سے پہلے میں اتنے سال یہ

سمجھتی رہی کہ آپ نے مجھے صرف استعمال کی شے سمجھ کر استعمال کیا، کو لیٹرل ڈبیج۔ مگر اب مجھے پتہ چلا ہے کہ یہ ذاتی جنگ تھی۔ میں مظلوم نہیں

تھی انتقام لیا تھا آپ نے مجھ سے۔“ وہ خبریں پڑھنے کے انداز میں کہے گئی۔ کافی آگئی تو اس نے کپ اٹھالیا۔ جلتا ہوا مائع لبوں سے لگایا۔

”اچھا۔ پھر؟“ وہ جھپتی آنکھیں اس پر مرکوز کیے ہوئے تھا۔

”اور میں یہ بھی جانتی ہوں کہ اب اتب سے اب تک میری آپ سے شادی کروانا چاہتے ہیں۔ سو میں نے مسز کاردار سے کہا کہ وہ ایسا

کر وادیں۔ میں آپ سے شادی کے لئے تیار ہوں۔ کافی اچھی ہے۔“ سہرا کر اس نے کپ واپس دھرا۔

”ہوں۔ اور کس لئے؟“ جواب میں زمر نے ہلکے سے شانے اچکائے۔

”یہ واحد طریقہ ہے جس کے ذریعے میں آپ سے آپ کے جرائم کا اعتراف کروا سکتی ہوں۔ اور مجھے یہی کروانا ہے۔“

”تو اگر آپ مجھ سے انتقاماً شادی کرنا چاہتی ہیں تو مجھے کیوں بتا رہی ہیں؟“

”کیونکہ آپ کے برعکس میں کمر پہ وار کرنے والوں میں سے نہیں ہوں۔ میں آپ کو پہلے سے وارن کر رہی ہوں۔ میں یہ شادی

آپ سے اعتراف جرم کے لئے کر رہی ہوں۔ اس لئے آپ چاہیں تو یہ شادی نہ کریں اور میرے ابا کو انکار کر دیں۔ فیصلہ آپ کا ہے۔“ کپ

کے منہ پہ انگوٹھا پھیرتی وہ کہہ رہی تھی۔ فارس کی آنکھوں میں ناگواری ابھری۔

”اس آپشن کا شکریہ کیا میں اس پوزیشن میں ہوں کہ جب وہ اپنے منہ سے کہہ چکے ہیں تو ان کو انکار کر دوں؟“

زمر نے ہلکے سے کندھے اچکائے۔ ”میں نے آپ کو مطلع کرنا تھا، کر دیا۔ مجھ سے شادی کریں گے تو اعتراف جرم کرنا ہی پڑے گا

ایک دن۔ آگے آپ کی مرضی۔“ کپ اٹھا کر گھونٹ بھرا۔ پرسکون، مطمئن آنکھیں فارس پہ جمی تھیں۔

فارس آگے ہوا، میز پہ ہاتھ رکھ کر اس کی سمت جھکا۔ ”کیا آپ مجھے چیلنج کر رہی ہیں؟“

”سچائی بتا رہی ہوں!“

”اور یہ سچائی کتنے لوگوں کو مزید بتانے کا ارادہ ہے آپ کا؟“

”اگر آپ نے وہ جرم نہیں کیا تھا تو آپ کو فکر نہیں کرنی چاہیے۔“ کپ پرے کر کے اس نے بیگ کی اسٹریپ کندھے پہ ڈالی۔ سرد

سامسکرائی، اور اگر آپ کو شادی پہ کوئی اعتراض نہ ہو تو اتنا خیال رکھیے گا کہ میرے جیتنے اور میرے ابا اس معاملے سے بے خبر رہیں جو ہمارے

درمیان ڈسکس ہوا ہے۔ اس سب میں ان کو دکھ نہیں پہنچانا چاہیے۔“

”شیور!“ اس نے تخی سے گردن کو خم دیا۔

”کوئی اور سوال نہیں ہے تو میں جاؤں؟“ اور پرس تھا مے اٹھی، کرسی دھکیلی اور جانے کے لیے مڑی۔

”صرف ایک سوال، میم!“ وہ جیب سے والٹ نکالتے اٹھا۔ سر جھکائے چند نوٹ نکالے، میز پر رکھے اور چہرہ اٹھا کر اسے دیکھا۔ وہ

پاٹ لرسوالیہ نظروں سے اسے دیکھ رہی تھی۔


”اگر میرے خلاف اس ساری ان تھک محنت کے بعد آپ کو یہ معلوم ہوا کہ میں بے گناہ تھا، تو کیا کریں گی آپ؟“

زمر، جو اس کے مخاطب کرنے پر کئی تھی، پرس پہ ہاتھ رکھے کھڑی چند لمبے اس کی آنکھوں میں دیکھتی رہی

”ہم دونوں جانتے ہیں کہ آپ بے گناہ نہیں ہیں!“

پھر مڑی اور تیز تیز قدموں سے باہر کی جانب بڑھ گئی۔ اس کے پاس اس سوال کا جواب نہ تھا، یا اس نے جواب سوچا ہی نہیں تھا۔

فارس کان کی لومسلتا، سوچتی نگاہوں سے اسے جاتے دیکھتا رہا۔



ہو گلہ کسی سے کیوں اپنی مات کا ہی جب شہہ جو دلا دیں وہ اپنے ہی تو مہرے ہیں

قصر کاردار میں اس رات ڈائینگ ہال میں کھانا چن دیا گیا تھا، اور ہاشم خالی سربراہی کرسی کے دائیں ہاتھ پہلی کرسی پہ بیٹھا، نیپکین

پھیلا رہا تھا جب اس نے لاؤنج کی سمت سے جو اہرات کو آتے دیکھا۔

”کس کا فون تھا؟“ جو اہرات پہلے سربراہی کرسی پہ بیٹھی، لٹ انگلی سے پیچھے کی پھر کہنیاں میز پر رکھے، دونوں ہاتھوں کو اوپر تلے رکھ کر

تھوڑی ان پہ جمائے، مسکرا کر اسے دیکھا۔ وہ سیاہ پیٹ کے ساتھ سفید شرٹ میں ملبوس سر جھکائے پلیٹ اپنی طرف کر رہا تھا۔

”فارس کا۔“

چاول پلیٹ میں نکالتے ہاشم نے ناگواری سے سر جھٹکا۔

”انتہا برامنے مت بناؤ۔ اس نے بتایا کہ وہ زمر سے شادی کے لئے راضی ہے، اور یہ کہ میں زمر کے والد کو مطلع کر دوں۔“

”کیا اسے یہ اطلاع اپنی بہن کو نہیں دینی چاہیے تھی؟“

”ان کو بھی دے گا۔ مجھے تو بس یہ جتا رہا تھا کہ زمر نے اسے بتا دیا ہے کہ اس نے خود یہ بات شروع کرنے کے لئے مجھے کہا تھا۔“

کانٹے سے چاول لبوں تک لے جاتے ہاشم نے رک کر اچنبھے سے اسے دیکھا۔

”زمر نے اسے کیوں بتایا؟“

”اسے مجھ پہ اعتبار نہیں ہے۔ اسے لگا ہوگا کہ میں اس راز کو اس کے خلاف استعمال کر سکتی ہوں اسی لئے بتا دیا۔ مجھے بھی اس کی

امید نہیں تھی، مگر بہر حال وہ ایک عقلمند عورت ہے۔“ گہری سانس لے کر جو اہرات نے سلاڈ کے پیالے سے چچ بھر کر اپنی پلیٹ میں ڈالا۔

”ان مقام لینے کے ایک ہزار طریقے ہوتے ہیں۔ اسے فارس سے شادی کرنے کی کیا ضرورت ہے؟ مجھے بالکل بھی یہ سب پسند نہیں

آ رہا۔“ وہ ناپسندیدگی سے کہتا، پلیٹ پہ جھکے کھا رہا تھا۔

”تمہیں کیا برا لگ رہا ہے؟“

”وہ شادی کے بعد ادھر.....“ ابرو سے کھڑکی کی جانب اشارہ کیا جس کے پار دور سبزہ زار انیکسی کھڑی تھی۔ ”ادھر آ کر رہنے لگ جائے

گی۔ صبح شام مجھے اس کی شکل دیکھنی ہوگی۔ ناقابل برداشت۔“ منہ میں چاول رکھے برہم آنکھوں کے ساتھ چتا رہا۔

”یہ ہمارے لئے زیادہ اچھا ہے۔ تم دیکھتے جاؤ۔“ وہ مسکرا دی۔

”شیر و کہاں ہے؟ کل بھی ڈنر نہیں تھا۔“ تھوڑی خاموشی کے بعد ہاشم نے مقابل رکھی خالی کرسی کو دیکھ کر پوچھا۔
 ”دوستوں کے ساتھ باہر ہے۔ شاید۔“


”آپ نے پوچھا نہیں یہ کون سے نئے دوست نکل آئے ہیں اس کے؟“

”خود ہی تو کہتے ہو اس پر دباؤ نہ ڈالا کروں۔ سو خاموش ہوں۔“

ہاشم نے ٹیکمین سے لب تھپتھپائے اور پھر اسے گویا میز پر پرے پھینکا۔ جو اہرات نے چونک کر اسے دیکھا۔ وہ برہم نظر آ رہا تھا۔
 ”وہ ابھی تک شہری کی وجہ سے ایسا ہے؟“

”اس بات کو ڈیڑھ ہفتہ ہی تو ہوا ہے اتنی جلدی کیسے سننے لگا۔ خیر تم بات کر کے دیکھ لو۔ کیونکہ جب میں بات کروں گی تو پھر ایک ہی دفعہ کروں گی۔“ مسکراتے ہوئے مگر سرد لہجے میں کہہ کر وہ کھانے لگی۔

”پھر کبھی سہی۔“ ہاشم میز سے سیل فون اٹھاتا، کرسی دھکیل کر اٹھ کھڑا ہوا۔ البتہ اس کی آنکھوں میں ہنوز غصہ اور ناگواری موجود تھی۔



تُو محبت سے کوئی چال تو چل!..... ہار جانے کا حوصلہ ہے مجھ کو!
 اپارٹمنٹ بلڈنگ کے اس فلور پر مدہم بتیاں جل رہی تھیں۔ سیڑھیاں ویران تھیں، البتہ لفٹ کی بیرونی اسکرین پہ نمبر بدلتا نظر آ رہا تھا۔

دفعتا لفٹ ادھر ہی رکی۔ دروازے ’سس‘ کی آواز سے کھلے۔ اندر سے اسٹریپ والا بیگ کندھے پہ ڈالے، جینز، ٹی شرٹ اور ایٹھی پی کیپ والا احمر نکلا۔ ماتھے پہ کئے بال اب کے کیپ کے اندر تھے اور لا پراہ چہرے پہ وہی تاثرات تھے جو ہمیشہ ہوتے تھے۔ لبوں کو گول کئے، وہ مدہم سی سیٹی بجاتا اپنے دروازے تک آیا۔ چابی لاک میں گھمائی۔ اسے کھول کر اندر قدم رکھا۔

راہداری میں اسی طرح سیٹی بجاتا آگے آیا۔ لاؤنج کی میز پہ بیگ رکھا اور کیپ اتاری، ہی تھی کہ ایک دم کرنٹ کھا کر دو قدم پیچھے ہٹا۔

کچن کاؤنٹر کے اونچے اسٹول پہ فارس اس کی طرف پشت کیے بیٹھا تھا۔ کہنیاں کاؤنٹر پہ جمائے، وہ سافٹ ڈرنک کے کین سے گھونٹ بھر رہا تھا۔

”اوہ ایم جی!“ احمر نے بے یقینی سے اسے دیکھا، پھر پلٹ کر راہداری کو اور پھر ہاتھ میں پکڑی چابیوں کو۔ ”کیا تم میرے گھر کا لاک توڑ کر اندر آئے ہو؟“

فارس نے گھونٹ بھرتے بھرتے رک کر چہرہ گھمایا۔ چھوٹے سے فلیٹ کا جائزہ لیا۔

”یہ گھر ہے؟“

”کم از جیل نہیں ہے۔“ وہ جل کر کہتا کاؤنٹر تک آیا اور خفگی سے اسے دیکھا۔

فارس اسی گھرے پوری آستین کی شرٹ میں ملبوس تھا جو سہ پہر زمر سے ملاقات میں پہن رکھی تھی۔

”میں نے پوچھا، تم میرے اپارٹمنٹ میں داخل کیسے ہوئے؟“

”اے..... تمیز سے..... کیا تم مجھے آپ نہیں کہا کرتے تھے؟“ اسے گھور کر دیکھا اور کین اونچا کر کے آخری گھونٹ اندر اٹھایا۔

”تب ہم اتنے بے تکلف نہیں تھے۔“ خود ہی شانے اچکا کر اپنے سوال پہ لعنت بھیجتا، وہ فریج تک آیا اور کھول کر اندر جھانکا۔ پھر

دروازہ بند کر کے برا منہ بنا کر پلٹا۔

”آخری کین تمہیں ہی مبارک ہو غازی۔ اب بتاؤ، مزید کتنا اسلحہ چاہیے؟“

دوسرا اسٹول کھینچ کر اس کے ہمراہ بیٹھا اور رخ بھی اس کی طرف پھیر لیا۔ جیل سے نکلنے ہی فارس نے اسے فون کر کے اسلحہ منگوا لیا تھا جو اس نے اریخ کر کے دے بھی دیا تھا۔

”اسلحہ نہیں چاہیے۔“

”پھر؟“

”میں شادی کر رہا ہوں۔“ خالی کین ہاتھ میں گھماتے اس نے چہرہ موڑ کر احمر کو دیکھا۔ احمر کا پہلے تو منہ کھل گیا۔ پھر اس نے بند کر لیا۔ پھر اثبات میں دو تین دفعہ سر ہلایا۔

”گڈ۔ مبارک ہو۔“

فارس نے ابرو اٹھا کر ”بس یہی؟“ والے انداز میں اسے دیکھا۔

”اور کیا پوچھوں؟“ ناراضی سے سر جھٹکا۔ پھر چھت کو دیکھتے ذرا سا سوچا۔

”ویسے کون ہے یہ بیچاری جس سے تم شادی کرنے جا رہے ہو؟“

فارس چند لمحے سوچتا رہا، پھر گہری سانس لی۔ ”چڑیل سے۔“

”نہ کرو بھی۔“ احمر نے ناک سے کبھی اڑائی۔ ”اب اتنی کوئی بری شکل کی بھی نہیں ہوگی جو اسے چڑیل کہا جائے پتہ ہے یہ سب

لڑکیاں....“ بولتے بولتے ایک دم اسے بریک لگی۔ اسٹول سے جھٹکے سے اٹھا۔ نہایت بے یقینی سے فارس کو دیکھا جو ہنوز بیٹھا کین کو ہاتھوں میں گھم رہا تھا۔

”وہ.... وہ چڑیل؟ نہ کرو یا.... وہ پراسیکوٹرز مر یوسف؟“ اس کے کندھے کو جھنجھوڑتا وہ واپس اسٹول پہ بیٹھا۔ آنکھیں ابھی تک بے یقینی سے پھیلی تھیں۔

”مگر کیوں؟ دماغ تو ٹھیک ہے؟“ وہ حیران پریشان سا پوچھے جا رہا تھا دفعتاً ڈور بیل بجی۔

”کھانا منگوا لیا تھا۔ لے آؤ۔ پھر بات کرتے ہیں۔“ اس نے کین ڈسٹ بن کی جانب اچھالتے دروازے کی طرف اشارہ کیا تو احمر

کو چارو ناچار اٹھنا پڑا۔

پندرہ منٹ بعد وہ دونوں لاؤنج کے صوفوں پہ آمنے سامنے بیٹھے تھے۔ میز پہ ٹیک اوے کے ڈبے کھلے پڑے تھے اور کھانا ختم ہوا جا رہا تھا۔

”میرا مشورہ مانو تو فوراً شادی سے انکار کر دو۔ ورنہ جو زمر صاحبہ تمہیں برا پھنسا ئیں گی نا، یاد رکھو گے۔“

فارس نے بے زاری سے ناک سے کبھی اڑائی۔

”نہیں کر سکتا انکار۔ اس کے باپ کے احسان ہیں مجھ پہ۔ وہ نہ ہوتے تو میں یہاں نہ ہوتا۔“

”اور ان کی بیٹی نہ ہوتی تو واقعی تم یہاں نہ ہوتے۔“

”بکومت۔“ وہ ڈشوں سے ہاتھ صاف کرتا پیچھے ہو کر بیٹھا۔ بازو صوفے کی پشت پہ لہسا سا پھیلا لیا۔ اوپن کچن کی سمت دیکھتے وہ کچھ سوچ

رہا تھا۔

”ویسے ایک بات سوچنے کی ہے۔ اگر اس کو تم سے....“ فارس نے نگاہیں اس کی جانب پھیر کر گھورا۔ احمر کا۔ ”اگر ان کو تم سے....“

(تعمیر کرتے بات جاری رکھی) ”اعتراف جرم کروانا ہے یا تمہیں مجرم ثابت کرنا ہے تو اس کے لئے شادی کرنے کی کیا ضرورت؟ مطلب یہ

کام تو کسی اور طریقے سے بھی ہو سکتا ہے نا۔“

”مجھے معلوم ہے وہ کیوں شادی کرنا چاہتی ہے! جب آخری دفعہ وہ جیل میں مجھے ملنے آئی تھی تو اس نے کہا تھا، اچھا ہے جیل تو زود اور باہر جاؤ، دوبارہ شادی کرو اور اس بیوی کو بھی مار دو۔ تم وائف کلرز کی سائیکلی.... پتہ نہیں کچھ ایسا ہی بولا تھا اس نے۔“ ہلکے سے سر جھٹکا تو احمر کا منہ کھل گیا۔

”تم... تم ان کے نزدیک وائف کلر ہو، اور بیوی کو قتل کرنے والے ہمیشہ یہی تو کرتے ہیں۔“ احمر نے پر جوش انداز میں صوفے کے بازو پہ ہاتھ مارا۔ ”وہ پہلے قتل کے الزام سے بچ جائیں تو دوبارہ شادی کرتے ہیں اور دوبارہ قتل کرتے ہیں دوسری بیوی کو۔ وہ سمجھتی ہیں کہ تم انہیں بھی مارنے کی کوشش کرو گے اور پکڑے جاؤ گے۔“

”نہیں۔ اسے اچھے سے پتہ ہے کہ میں اسے نہیں ماروں گا۔ مگر باقی دنیا کو تو نہیں پتہ۔“

”مطلب؟“ احمر نے الجھ کر اسے دیکھا۔ وہ دو انگلیوں سے تھوڑی کے بال نوچتے کہہ رہا تھا۔

”وہ مجھے زمر یوسف کے ارادہ قتل کے جرم میں پھنسانا چاہے گی۔ وہ واقعات کو اپنی مرضی سے ترتیب دے گی۔ ایسے کہ دنیا مان لے، فارس غازی نے پھر سے زمر کو قتل کرنے کی کوشش کی ہے۔ اس دفعہ لوگ اس کا یقین کر لیں گے۔“

احمر دم بخود بیٹھا رہا تھا۔ ذرا دیر کو خاموشی چھا گئی، پھر اس نے گویا جھرجھری لی۔

”سب کچھ جانتے ہوئے بھی تم اس سے شادی کر رہے ہو؟ ابھی بھی وقت ہے یار۔ اس کے باپ کو انکار کر دیا یہ شہر چھوڑ کر

چلے جاؤ۔“

مگر فارس نے نفی میں سر ہلایا۔

”اس کے پاس میرا جرم ثابت کرنے کا یہ آخری راستہ ہے۔ میرے پاس اپنی بے گناہی ثابت کرنے کا یہ آخری راستہ ہے۔ میں اس کو نہیں گناؤں گا۔ وہ اپنی پوری کوشش کر لے، تب بھی مجھے نہیں پھنسا پائے گی۔ پچھلی دفعہ اگر وارث کے قاتل مجھے سیٹ اپ کرنے میں کامیاب ہو گئے تھے تو وہ میری غلطی تھی۔“ وہ انگوٹھے کے ناخن سے تھوڑی مسلتا، میز پہ بکھرے ڈبوں کو دیکھتا کہہ رہا تھا۔ ”میرا بھائی قتل ہوا تھا تو مجھے زیادہ احتیاط کرنی چاہیے تھی، مگر مجھے لگا تھا.....“ اس نے تلخی سے مسکرا کر سر جھٹکا۔ ”کہ مجھے کوئی پھنسا نہیں سکتا۔ تب تک میں لوگوں کو گرفتار کرتا آیا تھا، کوئی مجھے کیسے گرفتار کر سکتا تھا؟۔ مگر اس دفعہ ایسا نہیں ہوگا اسٹینی۔ اس دفعہ میں تیار ہوں۔“ حتمی سنگین لہجے میں کہہ کر اسے دیکھا اور پھر اٹھ کھڑا ہوا۔ احمر ابھی تک فکر مندی سے اسے تک رہا تھا۔

”میڈم پراسیکیوٹر کا قصور نہیں ہے۔“ فارس نے اب کے نرمی سے اسے گویا تسلی دی۔

”ہاں وہ تمہیں پھانسی پہ لٹکا دے گی، تب بھی کہنا اس کا قصور نہیں ہے۔“ وہ جی جان سے جل گیا تھا۔

”اونہوں۔ یہ میرا قصور ہے۔ میرے بھائی کے دشمن اور میرے دشمنوں نے میری وجہ سے مجھے پھنسانے کے لئے اس کو زخمی کیا۔

اگر وہ مجھے مورد الزام ٹھہراتی ہیں تو وہ غلط نہیں ہیں۔“ چابی اور فون اٹھا کر وہ راہداری کی جانب بڑھ گیا۔

”مجھے پتہ ہے کیا لگتا ہے؟“ عقب سے احمر کی آواز پہ اس کے قدم ٹھہرے۔

”مجھے لگتا ہے یہ سب وہ بہانے ہیں جو تم نے گھڑے ہیں۔ اس کے ابا کے احسان اپنی بے گناہی ثابت کرنے کا موقع، اس کے

دکھوں کی وجہ تمہاری ذات کا ہونا۔ اونہوں۔ سب بہانے ہیں غازی۔“ وہ بکھرے ڈبے سمیٹتا سر جھٹکائے کہہ رہا تھا۔ فارس نہیں مڑا وہیں رکا کھڑا رہا۔ آنکھیں بیرونی دروازے پہ لگی تھیں اور گردن میں ڈوب کر ابھرتی گلٹی واضح دکھائی دی تھی۔ اسے پتہ تھا اسٹینی کیا بکنے والا ہے۔

”تم اسے پسند کرتے ہو اور اسے کھونا نہیں چاہتے۔ یہ پہلی وجہ ہے۔ باقی وجوہات اس کے بعد آتی ہیں۔“

”کبومت!“ وہ بنا پلٹے مدہم آواز میں بولا، تیز قدموں سے باہر نکلا اور دروازہ زوردار ”ٹھاہ“ سے بند کیا تو ڈبے اکٹھے کرتے احمر کے ہاتھ سے کچھ گرتے گرتے بجا۔

”آؤج!“ اس نے ننگھکی سے راہداری کی سمت دیکھا۔ ”سچ بولنے کا تو زمانہ ہی نہیں رہا! اٹھنی۔ اونہوں۔ احمر۔“ ناگواری سے صبح کرتا وہ اٹھ کھڑا ہوا۔



کتنی عجیب بات ہے جو نہ چاہتا تھا میں قسمت سے اس طرح کا مقدر ملا مجھے

یوسف صاحب کا بنگلہ رات کے اس پہر خاموش اور اداس پڑا تھا۔ لاؤنج کی کھڑکی سے اندر جھانکنا تو سب تاریک تھا سوائے یوسف صاحب کی وہیل چیئر کے جسے وہ خود چلاتے، راہداری کی سمت لے جا رہے تھے۔ سنائے میں پہیوں کی چھین چھین نے جیسے کوئی مدہم سانوحہ بلند کیا۔ پھر اس میں زمر کے کمرے کے دروازے کی چرچاہٹ بھی شامل ہوئی جسے دھکیل کر وہ اندر داخل ہوئے۔

وہ جائے نماز پہ بیٹھی دوپٹہ چہرے کے گرد لپیٹے سلام پھیر چکی تھی اور اب دعا مانگنے کی بجائے مٹلیں جائے نماز پہ انگلیاں پھیرتی کچھ سوچ رہی تھی۔ آہٹ پہ چونک کر گردن موڑی۔ انہیں دیکھ کر نرمی سے مسکرائی اور رخ ان کی سمت پھیرتے ہوئے آڑوں بیٹھ کر گھٹنوں کے گرد بازوؤں کا حلقہ بنا لیا۔ پھر نرمی سے پوچھا۔

”آپ سوئے نہیں ابھی تک؟“ بڑے ابا نے نم آنکھوں سے اس کا چہرہ دکھا۔ سیاہ دوپٹے کے بالے میں وہ گندی چہرہ تھا۔ خوبصورت نہیں تھی وہ مگر اچھی شکل کی تھی۔ پرکشش۔ اور کچھ اس کا ٹھنڈا پرسکون انداز تھا جو اسے پرکشش بناتا تھا۔ وہ بھگو بھگو کر اور پلٹ پلٹ کر بھی اسی ٹھنڈے انداز میں مارا کرتی تھی اور اپنی نرمی اور نگی کے باوجود وہ ان کو بہت پیاری تھی۔

”تم ناراض ہو کیا؟“ انہوں نے اس کا سوال شاید سنا ہی نہیں۔ بس گیلی آنکھوں سے دیکھتے اپنی پوچھے گئے۔

”نہیں ابا۔ میں کیوں ناراض ہوں گی؟“

”تم نے سعدی سے کہا کہ تم شادی کر لو گی فارس سے۔ کیا یہ ناراضی میں کہا؟“ زمر کی آنکھوں میں کرچیاں سی ابھریں مگر وہ ان کو چھپا کر مسکرا دی۔

”زمر سے کوئی زبردستی کروا سکتا ہے کیا؟“

”پھر بیٹے تم کیوں شادی کر لو گی اس سے؟ تم انکار کرنا چاہتی ہو تو کر دو۔ میں ساری بات یہیں ختم کر دوں گا۔ وہ بھی پتہ نہیں کیسے میں مسز کاردار کی وجہ سے وہ سب فارس سے بول گیا.....“ ننگھکی سے نئی میں سر ہلاتے وہ سخت رنجیدہ خاطر لگ رہے تھے۔

”اس روز جس شادی پہ میں سعدی لوگوں کے ساتھ گئی تھی نا! ادھر میں نے حماد کو دیکھا۔ کرن بھی ساتھ تھی اور دوپٹے بھی۔“ وہ اداسی سے مسکرا کر کہہ رہی تھی۔

”تب میں نے فیصلہ کر لیا کہ مجھے آگے بڑھنے کی ضرورت ہے ورنہ میں صرف خود کو اور باقی سب کو نقصان دوں گی۔ اس لئے اب میں اس فیصلے پہ عملدرآمد کرنے جا رہی ہوں، تاکہ ہم سب کی زندگی میں بہتری آئے، ہم سب اس ناسور سے جان چھڑا لیں جو چار برس قبل ہماری زندگی میں آیا تھا۔“

”وہ تو ٹھیک ہے، مگر تم دل سے فارس سے شادی پہ راضی ہو؟“

”میں اپنی زندگی سے یہ ناسور اکھاڑ پھینکنے کے لئے کسی بھی حد تک جانے کے لئے تیار ہوں ابا! فارس سے شادی تو چھوٹی بات ہے۔“ وہ بہت ضبط سے مسکراتی اس کا نام لے کر کہہ رہی تھی۔

”اور... تم نے اس کی طرف سے اپنا دل صاف کر لیا کیا؟“ ان کے چہرے پر یہ امید جاگتی تھی، پھر بھی ڈرتے ڈرتے پوچھا۔ گھٹنوں کے گرد بازو لپیٹے بیٹھی زمر نے سر اثبات میں ہلایا۔

”میرے خیالات اس کے بارے میں بالکل کلیئر ہیں، اگر کوئی ابہام تھا بھی تو وہ دور ہو چکا ہے۔ میں اس سے ملی تھی شام میں، ہم دونوں نے اس بارے میں بات کی، اپنی ترجیحات بتائیں، اور وہ میری طرف سے مطمئن تھا۔ جب ہی اس نے رضامندی ظاہر کر دی۔ میں یہ نہیں کہتی کہ اس کے متعلق میرے دل میں کوئی میل نہیں، کوئی بغض نہیں، مگر اتنا کہوں گی کہ اس شادی کے بعد کم از کم ہم سب سچائی سے واقف ہو جائیں گے۔“ اس نے سچ سچ سب بتا دیا۔ مگر اسے معلوم تھا کہ وہ کیا بول رہی ہے اور ابا کیا سمجھیں گے۔

”اچھا تمہاری بات ہوئی ہے اس سے؟“ انہوں نے قدرے تسلی بخش انداز میں سر ہلاتے ہوئے صرف اپنی خواہش کا

مطلب سمجھا۔

”جی، بالکل۔ اس نے جمل سے میری فیلینگز سنیں اور پھر وہ رضامند ہو گیا۔ اور اگر وہ راضی ہے تو مجھے بھی کوئی اعتراض نہیں۔ میں اس سے شادی کر کے، ایک نئے سفر کا آغاز کرنا چاہوں گی ابا، اور یہی سفر ہم سب کو حقیقت پسند بنائے گا۔“ اور پھر وہ نرمی سے مسکرائی۔ بڑے ابا نے بازو بڑھا کر اس کا دوپٹے میں لپٹا سر تھپکا، اور ہلکی سی مسکراہٹ اور ڈھیروں سکون کے ساتھ واپس پلٹ گئے۔ جب ان کی وہیل چیئر باہر نکل گئی تو زمر کی آنکھوں کی نرمی، عجیب سی تکلیف میں بدل گئی۔ وہ سست روی سے اٹھی اور دروازہ بند کیا۔ پھر دروازے سے کمر لگا کر چند لمحے کھڑی رہی۔

”قاتلوں کو ہم اس لئے سزا دیتے ہیں ابا، تاکہ وہ مزید معصوم لوگوں کی زندگیوں سے نہ کھیلیں۔ اس شخص نے ہمیشہ انہی کو نقصان دیا ہے جو اس کے لئے اپنا نیت رکھتے تھے۔ اور اب آپ سب اس کے لئے اپنا نیت رکھتے ہیں۔ یہ صرف میرے لئے نہیں ابا۔ یہ ہم سب کے لئے ہے۔ ہمیں فارس غازی نامی ناسور کو اپنی زندگیوں سے اسی طرح نکالنا ہوگا۔“ اداسی سے سوچتی وہ دوپٹے کی تہیں چہرے کے گرد سے کھولنے لگی۔



اتنا بھی صبر و شکر کا قائل نہیں یہ دل کہ ہر کیفیت میں آپ کے گن گائے جائے گا
اگلی صبح شہر پہ پہلے سے بھی گرم طوع ہوئی تھی۔ چھوٹا باغچہ دھوپ میں جھلس رہا تھا۔ گھاس دکھ رہا تھا۔ پھول جل رہے تھے۔ ایسے میں گھر کے اندر کو لڑکی ٹھنڈی، نم ہوانے گرمی کو کم کر رکھا تھا۔ اور وقفے وقفے سے اس کو لڑ سے اڑتے پانی کے چھینٹے کبھی سانسے بیٹھے فارس کو جا چھوتے تو کبھی حنین کو آگتے۔

ندرت لینڈ لائن کارپوریٹور کان سے لگائے بات کر رہی تھیں اور ٹیک لگا کر ٹانگ پہ ٹانگ جمائے بیٹھا فارس، جس کا ایک بازو صوفی کی پشت پہ پھیلا تھا، انہیں دیکھ رہا تھا۔ مقابل صوفی پہ پیر اوپر کر کے بیٹھی حنین گھٹنوں پہ آم کی پلیٹ رکھے، بیزار سی قاشیں کاٹ رہی تھی۔

”جی۔ یہ فارس نے ہی مجھ سے کہا ہے بڑے ابا۔“ ندرت نے کہنے کے ساتھ فارس کو دیکھا۔

”جی وہ اسی اتوار کی بات کر رہا ہے۔ جی ابا میں نے بھی اسے کہا تھا کہ اتوار میں صرف تین ہی دن ہیں، مگر اس کا کہنا ہے کہ وہ دیر نہیں کرنا چاہتا۔ آپ زمر سے پوچھ کر بتادیں، اگر اسے کوئی اعتراض نہیں ہے تو.....“ وہ رک کر بات سننے لگیں۔ چہرے پہ سکون اور خوشی تھی۔

”جی ابا، ٹھیک ہے۔ میں فارس کو بتا دیتی ہوں۔ شکر یہ ابا۔“ فون رکھ کر وہ اس کی جانب مڑیں۔

”وہ کہہ رہے ہیں، نکاح کے لئے اتوار کا دن ٹھیک ہے۔ مان گئے ہیں۔“

فارس نے تعجب سے ابرو اٹھائے کیے۔ ”اپنی بیٹی سے بات کیے بغیر؟“

”ان کا کہنا ہے کہ جب دوسری طرف سے تاریخ مانگی جائے تو انکار نہیں کرنا چاہیے۔ پہلے دو دفعہ بھی تو یہی ہوا تھا۔ اب وہ ڈر گئے

ہیں۔ مگر تم مجھے بتاؤ، اتنی جلدی چمانے کی کیا ضرورت تھی؟“ وہ فرصت سے اس کی طرف متوجہ ہوئیں۔
 ”زیادہ دیر کی تو شاید میں اپنا ذہن بدل لوں۔“ ہلکے سے شانے اچکا کر وہ کولر کی سمت دیکھنے لگا۔
 ”دودن میں کیا تیار ہوگی؟ مانا کہ صرف گھر کے لوگ ہوں گے مگر کچھ تو کرنا ہی ہوتا ہے۔“
 ”امی میرے کپڑے بھی لینے ہیں۔“ حنین نے قاش کھاتے لقمہ دیا۔

”میرے کپڑے بھی۔“ اندر سے سیم نے گلا پھاڑ کر پکارا۔
 ”ہاں، بس زمر کا ڈریس لوں یا نہیں، تم لوگوں کی چیزیں پوری ہونی چاہیے۔ اٹھو نماز پڑھو۔“ جل کر کہتیں، گھٹنوں پہ ہاتھ رکھ کر
 انہیں اور کمرے کی طرف چل دیں۔

”ابھی بھی وقت ہے، انکار کر دیں ماموں۔“ حنہ نے سنجیدگی سے اسے مخاطب کیا۔
 ”میں سن رہی ہوں حنین۔ فضول کو اس مت کیا کرو۔ اٹھو نماز پڑھو۔“ اندر سے امی کی غصیلی آواز یہاں تک آئی مگر وہ سکون سے آم
 کی قاش کو دانتوں سے منہ کے اندر لے جاتی رہی۔

”میں انہیں انکار نہیں کر سکتا۔ ان کے مجھ پہ احسان ہیں۔“ اس نے آواز دھیمی کر لی۔ حنین پیلے رس والے ہاتھوں سے چھلکوں کی
 پائیٹ اٹھائے کھڑی ہوئی اور کچن میں چلی گئی۔ جب واپس آئی تو ہاتھ منہ دھلا ہوا تھا۔ سنجیدگی سے اسے دیکھتی اس کے قریب صوفے پہ بیٹھی۔
 ”امی سے کہہ دیں، وہ انکار کر دیں گی۔“ نیا آئیڈیا پیش کیا۔
 ”کیوں چاہتی ہو میں انکار کروں؟“

”کیونکہ مجھے یہ سب اچھا نہیں لگ رہا۔ آپ غلطی کرنے جا رہے ہیں۔ وہ آپ کو پسند نہیں کرتیں، پھر کیسے رہیں گے ان
 کے ساتھ؟“

”تمہیں لگتا ہے میں بھول گیا ہوں جو انہوں نے میرے ساتھ کیا تھا؟“

حنین نے چونک کر اسے دیکھا۔ ”کیا نہیں بھولے؟“

”چار سال!“ فارس نے انگوٹھا اندر کر کے چار انگلیاں اسے دکھائیں۔ ”چار سال اس عورت نے جو میرے ساتھ کیا، مجھے جس
 طرح ذلیل کیے رکھا، پوری دنیا کے سامنے مجھے قاتل ثابت کرنے کی کوشش کی، میرا ساتھ نہیں دیا، وہ سب بھولا نہیں ہوں میں۔“ اور یہ کہتے
 ہوئے اس کی آنکھوں میں سختی در آئی تھی۔

حنین بالکل رک کر اسے دیکھنے لگی، پھر چہرہ نفی میں ہلاتی پیچھے ہٹی۔

”تو آپ یہ شادی مجبوری میں زبردستی نہیں کر رہے؟ آپ ان سے انتقام لینا چاہتے ہیں؟“ اس کی آنکھوں میں بے یقینی پھیلی تھی۔

”نہیں، صرف یہ دیکھنا چاہتا ہوں کہ وہ کیا چاہتی ہیں۔“

مگر حنہ نے اذہوں نفی میں گردن ہلائی۔ ”یونو واٹ ماموں، آپ یہ شادی کر لیں۔ آپ دونوں ایک دوسرے کو ڈیزرڈ کرتے ہیں۔“
 جل کر کہتی وہ اٹھ کھڑی ہوئی۔ فارس ہلکا پھلکا سا مسکرایا۔ اسے حنہ کی بات نے لطف دیا تھا۔ گردن اٹھا کر اسے دیکھا جو پہلے کی طرح اب عینک
 نہیں لگاتی تھی۔

”عینک والی حنہ کہاں گئی؟“ اس کے چہرے پہ کچھ کھوجتے وہ جیسے سوچنے لگا۔

”آپرٹ کر والی تھیں آنکھیں۔ اب تو عینک بھول بھال گئی۔“ اس نے نظریں چرائیں۔ ادھر ادھر دیکھنے لگی، پھر دوبارہ اسے دیکھا تو

ہنوز پر سوچ نظروں سے اس کا چہرہ تک رہا تھا۔

”تم میں کچھ بدل گیا ہے۔“ چند دن لگے تھے مگر اس نے بھی بھانپ لیا تھا۔ اور حنین نے بے اختیار سوچا کہ پچھلا ڈیڑھ برس زیادہ اچھا تھا جس میں اتنے رشتے داروں سے میل ملاپ نہیں ہوا اور کسی نے اس سے یہ بات نہیں کہی جو ان ڈھائی ہفتوں میں کئی لوگ کہہ چکے تھے۔

”وہی ہی ہوں۔ اتنا ہی کھاتی ہوں۔ اتنا ہی بولتی ہوں۔ آپ بات کو بدلنے کی کوشش نہ کریں۔“ خنگی سے کہتے اس نے ریمورٹ اٹھایا ہی تھا کہ اندر سے امی کی چنگھاڑ سنائی دی۔

”سیم حنین میں جو تاتا راویں گی تو تم لوگ اٹھو گے نماز کے لئے؟“

حنین نے پیر پنچ کر ریمورٹ رکھا اور غصے سے بڑبڑائی۔ ”پتہ نہیں ان زبردستی کی نمازوں کا کیا فائدہ۔“ اور سر جھٹک کر کمرے کی طرف چلی گئی۔

KUTUBISTAN.BLOGSPOT.COM

فارس ٹی وی کی اسکرین کو دیکھتا کچھ سوچتا رہا۔



ایک شکست کے بدلے مجھ کو سب کے سب الزام نہ دے کچھ کچھ تیری بات ہے سچی لیکن پوری ٹھیک نہیں! اگلی صبح قصر کاردار پہ سنبھلے پر پھیلے یوں روشن ہوئی کہ برآمدے کے اونچے سفید ستون سونے کی مانند چمکنے لگے۔ ایسے ہی ایک ستون کے ساتھ ہاشم موبائل پہ بن دبا تا چلا آ رہا تھا۔ گھر سے پن اسٹرائپ سوٹ میں ملبوس بال جیل سے پیچھے کیے وہ آفس کے لئے تیار تھا۔ ساتھ چلتی جواہرات نے مسکرا کر اسے دیکھا وہ کوئی میسج ٹائپ کرتے اور پری زینے پہ رکھا تھا۔ نیچے سبزہ زار پہ کار تیار کھڑی تھی۔ ایک ملازم نے بریف کیس اندر رکھ دیا تھا دوسرا دروازہ کھولے کھڑا تھا۔

پیغام بھیج کر اس نے مسکرا کر ماں کو دیکھا۔ ”آپ آرام سے آئیں گی آفس؟“

”ہوں۔ دس بجے تک۔“

”شیر کو لے کر آئیے گا میں....“ فون کی بجتی گھنٹی پہ وہ رکا ایک منٹ کا اشارہ کیا اور فون کان سے لگا لیا۔ ”ہاں بولو۔ اچھا۔ ہاں ٹھیک ہے تم میری انجیو کو دے دو کام وہ سنبھال لے گی۔“ فون بند کر کے جواہرات کا گال چومنے آگے بڑھا کہ وہ جھٹکے سے پیچھے ہٹی۔ ہاشم پہلا حیران ہوا پھر جواہرات کی بے یقینی سے پھیلی آنکھوں کو دیکھا تو گہری سانس لے کر سر جھٹکا۔

”مجھے اس سعدی والے معاملے نے مصروف کر دیا ورنہ میں آپ کو بتانے والا تھا۔“

”کیا تم نے کہا میری انجیو؟“ وہ ششدری سے دیکھ رہی تھی۔

”اب تک آپ کا غصہ ٹھنڈا ہو جانا چاہیے۔“

”کیا تم نے کہا میری انجیو؟“ وہ مضطرب مگر بلند آواز میں بولی۔

”میں نے اسے ڈی پورٹ نہیں کر دیا اس کی انجیو سے بھی بات نہیں کی۔ آپ سے کہا تھا کروں گا، مگر نہیں کیا۔ مجھے فیکٹری میں

کچھ لوگوں کی نگرانی کروانی تھی میری سے بہتر یہ کام کوئی نہیں کر سکتا، سو میں نے اسے روک لیا۔“

”تم یہ کیسے کر سکتے ہو ہاشم؟“ جواہرات کا اضطراب غصے میں ڈھلنے لگا۔ ”کیا تم بھول گئے اس نے میرا نیکلیس چرایا تھا۔“

”وہی نیکلیس جو ڈیڑھ ہفتے سے سعدی کے پاس ہے؟“

”بات چوری کی ہے! اس نے اعتراف جرم بھی کر لیا تھا۔“

”یہی بات اس کو زیادہ قابل اعتبار بناتی ہے مہی۔ اس نے چوری کی، مگر پھر جھوٹ نہیں بولا۔ وہ کتنے سال ہمارے خاندان کے

ساتھ وفادار رہی ہے اس کا بچہ بیمار تھا اس لئے اس نے یہ کر دیا۔“

”تم کیسے اس کو دوبارہ کام پر رکھ سکتے ہو؟ مجھے یقین نہیں آ رہا۔“ وہ اب تک بے یقین تھی۔

”ریلیکس مئی۔ صرف ایک مہینے کی بات ہے میرا کام ہو جائے میں اسے واپس بھجوادوں گا۔“

”وہ پھر کوئی ایسی حرکت کرے گی ہاشم، تمہیں اس پر اعتبار نہیں کرنا چاہیے۔“

”کیوں فکر کرتی ہیں؟ ہاشم سب سنبھال لے گا۔ صرف ایک مہینہ ہی تو ہے مئی۔“ اس کے کندھے کے گرد بازو رکھ کر گویا تسلی

دی اور مسکرا کر الوداعی کلمات کہتا برآمدے کے زینے اترنے لگا۔ جواہرات سفید پریشان چہرہ لئے کھڑی اضطرابی انداز میں لاکٹ انگلی پہ پٹیٹ رہی تھی۔

(ڈیڑھ سال لگا اسے ہاشم کی وفادار ملازمت کا بھروسہ توڑنے میں اتنی مشکل سے ایسے اس سے جرم کروایا کہ اس کے فرشتوں کو بھی علم

نہ ہو۔ اس کا اصل جرم کیا تھا۔ اور اس سب کے باوجود بھی وہ اسی شہر میں تھی۔ مگر وہ کھلم کھلا اس کی مخالفت بھی نہیں کر سکتی تھی۔ ہاشم کو شک ہو گیا تو... نہیں۔) وہ نفی میں سر ہلاتی اندر کی طرف مڑ گئی۔

ہاشم کی کار جب مرکزی گیٹ تک آئی تو ایک دوسری کار اندر داخل ہو رہی تھی۔ ڈرائیونگ اسٹیئرنگ کے پیچھے بیٹھی شہرین کا چہرہ دیکھ کر ہاشم کے ماتھے پہ بل پڑ گئے۔ ایک اشارہ ڈرائیور کو کیا، دوسرا مقابل کار میں موجود شہرین کو۔ ڈرائیور نے کار سائیڈ پہ لگادی اور باہر نکل گیا۔ چند لمحے بعد پچھلی نشست کا دروازہ کھول کر شہرین ساتھ بیٹھی۔ وہ صبح کی مناسبت سے سفید بنا آستین کی اونچی قمیض اور بیج ٹراؤزر میں ملبوس تھی۔ سنہرے باب بال چونچ کی صورت چہرے کے اطراف میں آتے سائیڈ کی مانگ اور سنہرے چہرے پہ شدید فکر مندی کیفیت۔

”میں تمہیں تین دن سے کال کر رہی ہوں تم اینڈ نہیں کر رہے۔“ اس کی طرف چہرہ کر کے بیٹھی مضطرب سی کہنے لگی۔ ”ہاشم میں

سونیا کی ماں ہوں میرے ساتھ ایسا مت کرو۔ میں اس کے بغیر کیسے رہوں گی؟“

وہ سر جھکائے موبائل پہ بنن دبا رہا تھا، آخری بات پہ ہاتھ رکا۔ سخت نگاہیں اٹھا کر اسے دیکھا۔

”تمہیں یہاں اس لئے بٹھایا ہے تاکہ ملازموں کے سامنے تماشہ نہ بنے۔“ (شہرین نے بے اختیار چہرہ موڑ کر دیکھا۔ دور کھڑا

ڈرائیور۔ داخلی گیٹ پہ مامور سیکورٹی اہلکار۔) ”تمہارے پاس پانچ منٹ ہیں جن میں سے دو تم ضائع کر چکی ہو۔ جو کہنا ہے کہو اور چھ منٹ

سے پہلے تمہیں میری کار سے باہر ہونا چاہیے۔“

”میں نے فلائٹ آگے کروالی ہے۔ سوموار اور منگل کی درمیانی رات کو جانا ہے۔ صرف ایک مہینے کے لئے۔ پلیز سونی کو میرے

ساتھ جانے دو۔“

”سونی تمہارے ساتھ نہیں جائے گی۔ بات ختم۔“ تنے ابرو اور خشک لہجے کے ساتھ اس نے کہا تو شہرین کے چہرے کی پریشانی

بڑھ گئی۔

”ہاشم ایک ہفتے سے میں نے سونی کو دیکھا تک نہیں ہے۔ کیونکہ وہ تمہارے گھر ہے میں....“

”وہ اپنے باپ کے گھر ہے اور اب یہیں رہے گی۔“

”میں اس کی ماں ہوں۔“

”یہ بات تمہیں میرے خلاف اس لڑکے کی مدد کرنے سے پہلے سوچنی چاہیے تھی۔“ تلخی سے کہتے ہاشم نے اسے سر سے پاؤں تک

دیکھا۔ اس نے ہاشم اور اپنے درمیان سیٹ کافریرک بے بسی سے بھینچا۔

”وہ میرا دوست ہے، وہ میرے کئی کام کر چکا ہے۔ میں صرف اس کا فیور لوٹا رہی تھی۔ وہ تمہارا دوست ہے مجھے اندازہ نہیں تھا کہ وہ

تمہارے خلاف کچھ کر رہا ہوگا، میں تو اسے کوئی ایڈونچر سمجھی تھی۔“

”ہر چیز ایڈوانچر نہیں ہوتی شہری۔“ درشتی سے کہتے اس نے دور کھڑے ڈرائیور کو اشارہ کیا۔

”اسے کہو جو اس نے میرا چرایا ہے وہ واپس کر دے تو میں سونی کو تمہارے ساتھ جانے دوں گا ورنہ نہیں۔“

”وہ تو مجھ سے بات بھی کرنے کا روادار نہیں۔ وہ....“

”تمہارے پانچ منٹ تمام ہوئے۔ اب جاؤ۔“ اور موہا بل اٹھا کر بنن دبانے لگا۔ شہرین بے بسی سے اسے دیکھتی رہی، پھر دروازے کی طرف مڑی اسے کھولا اور ہیل والا پیر زمین پہ رکھا ہی تھا کہ سر جھکائے موہا بل پہ بنن دبا تا ہاشم دھیمے سے بولا۔

”اور وہ میرا دوست نہیں ہے۔ ہاشم کے دل سے جو اتر گیا، سوا تر گیا۔“

شہرین ایک پاؤں روش پہ رکھے دروازہ پڑے چند لمحے کو بالکل سن سی رہ گئی۔ گلے میں آنسوؤں کا گودا سا پھنسا، مگر پھر آنکھوں کی نمی اندر جذب کر کے وہ گردن کڑا کر باہر نکلی اور دروازہ دے مارنے والے انداز میں بند کیا۔ کارزن سے آگے بڑھ گئی تو وہ مڑی۔ پتھر پٹی سڑک اوپر جاتی تھی اور انٹھان پہ قصر کاردار تھا پر عزم آنکھوں سے اس نے اس اونچے محل کو دیکھا، اور قدم قدم اوپر چڑھنے لگی۔ اس گھر میں ابھی ایک اور شخص تھا جو اس کی مدد کر سکتا تھا۔



نہ گنواؤ ناوک نیم کش، دلی ریزہ ریزہ گنوا دیا..... جو بچے ہیں سنگ سمیٹ لو، تن داغ داغ لٹا دیا
یوسف صاحب کے بنگلے میں وہ صبح پہلے سے زیادہ مصروف طلوع ہوئی تھی۔ لاؤنج میں بڑے ابا و ہیل چیئر پہ بیٹھے بار بار فکر مند نگاہ اٹھا کر زمر کے کمرے کی سمت دیکھتے تھے جہاں سے آوازیں آرہی تھیں۔ فجر کے ساتھ ہی یہ پلچل شروع ہو چکی تھی اور اب تک جاری تھی۔
”صداقت، یہ باس پکڑاؤ۔“ ”صداقت، یہ کتابیں اس کارٹن میں ڈالو۔“ ”صداقت، یہ گیرج میں رکھ آؤ۔“ ساتھ میں زمر کی ہدایات بھی سنائی دے رہی تھیں۔ بڑے ابا خاموشی مگر بے چینی سے راہداری پہ نگاہیں مرکوز کیے بیٹھے اس دوسرے جوتے کا انتظار کر رہے تھے جو زمر نہیں پھینک رہی تھی۔

دفعتا وہ آتی دکھائی دی۔ رف کپڑوں میں ملبوس بالوں کا جوڑا بنائے، دونوں ہاتھوں میں خاکی کارٹن پڈلے اس نے لاؤنج کے فرش پہ کارٹن دھرا اور صوفی پہ بیٹھ گئی۔

”صداقت۔“ کارٹن کا چارنگڑوں والا ڈھکن بند کرتے اس نے آواز دی۔ وہ بھاگا آیا۔ ساتھ ہی ڈکٹ ٹیپ اور قینچی اسے تھائی۔
”اس میں میرے اہم ڈاکومنٹس ہیں، جب فارس صاحب کے گھر جاؤ تو ان کو میرے دوسرے سامان کے اوپر رکھنا، کسی چیز کے پیچھے نہ دے دینا۔“ ٹیپ سے ڈھکن کو سیل کرتے وہ سادگی سے ہدایات دے رہی تھی۔

”جی بابی۔“ وہ تابلعداری سے سر ہلارہا تھا۔ جب کارزن بند ہو گیا تو اسے اٹھا کر گیرج میں رکھنے چلا گیا۔ وہ اٹھ کر کمرے میں واپس جانے لگی کہ ابھی اور بہت کام رہتا تھا۔

”تم یہ کن کاموں میں لگی ہو؟“ وہ اکتا چکے تھے۔

زمر گہری سانس لے کر ان کی طرف مڑی۔ ”آپ نے خود ہی کہا کہ سنڈے کو میری شادی ہے، تو اپنا سامان پیک کر رہی ہوں۔“

”کیا تمہیں برا لگا ہے؟ اگر کوئی اعتراض ہے تو بتاؤ، میں....“

”ابا، مجھے کوئی اعتراض نہیں۔ پریشان مت ہوں۔ میں نے آپ کو پہلے بھی کہا تھا کہ مجھے جلد شادی سے کوئی مسئلہ نہیں۔ مجھے بس

آپ کی فکر ہے۔“

”میں سعدی کے گھر چلا جاؤں گا یہ گھر مہینے کے آخر تک خالی کر دوں گا۔“

”اور سب کچھ سمیٹنا تو مجھے ہی ہے نا۔“ نرمی سے مسکرا کر ان کے کندھے پہ ہاتھ رکھا۔

”تم نے اپنے کپڑے نہیں لئے۔“ ان کی پریشانی ختم نہیں ہو رہی تھی۔

”بھابھی نے کہا تھا وہ شام کو آئیں گی اور ہم اکٹھے جا کر لے لیں گے۔“ وہ نرم آنکھوں سے مسکراتی رسان سے بتا رہی تھی۔ بڑے

ابانے متفکر نظروں سے اس کا چہرہ کھوجا۔

”مگر تم اس جلد شادی سے خوش تو ہونا؟“

”ابا۔ جو بعد میں ہونا ہی ہے تو اسے ابھی کر لینا چاہیے۔ مجھے کوئی پرابلم نہیں۔ اچھا میں اب اپنے کپڑے پیک کر لوں۔“ ان کی تسلی

کر دے وہ آستین فولد کرتی راہداری میں آگے چلتی گئی۔ ابانے بس سر ہلا دیا۔

وہ کمرے میں آئی اور کھلے سوٹ کیس کو دیکھا جس کے ساتھ بیگمگز میں نئے کپڑے پڑے تھے۔ اس نے ان کو بیگمگز سے اتار کر تہہ

کرنا شروع کیا۔ تھپی راہداری میں قدموں کی آواز آئی۔

”صدقت یہ جو شاپرز ہیں ان کو....“ مصروف انداز میں کہتے ہوئے اس نے سراٹھایا تو یکدم منجمد ہو گئی۔

چوکھٹ میں صدقت کھڑا تھا۔ سر جھکا تھا۔ ذرا شرماتا ذرا ہچکچاتا۔ دو ہاتھوں میں خاکی لفافے میں لپٹا ہوا کچھ پکڑ رکھا تھا۔ وہ بالکل

نہتر کر اسے دیکھنے لگی۔

”باجی.... وہ جو میری چاچی آئی تھی نا اس دن گاؤں سے؟ کل وہ پھر آئی تھی۔ اس کو بتایا تھا کہ باجی کی شادی ہونے والی ہے۔ یہ وہ

گاؤں سے لائی تھی آپ کے لئے۔“ وہ قدم قدم چلتا اس کے قریب آیا اور خاکی لفافے میں لپٹی شے بڑھائی۔

”یہ....“ زمر نے اسے تھاما اور لفافہ ہٹا کر دیکھا۔ اندر شیشوں اور کڑھائی والی شال تھی۔

”ہمارے ہاں جی بیٹیوں کو شادی پہ یہ ضرور دی جاتی ہے۔ تو میں نے چاچی سے کہا کہ ایک باجی کے لئے بھی لے آئے۔“ انگلیاں

مروڑ کر سر جھکائے شرماتا مگر صدقت کہہ رہا تھا اور زمر بس ہاتھ میں پکڑی شال کو دیکھ رہی تھی۔

”یہ بہت خوبصورت ہے صدقت۔“ وہ بمشکل پھیکا سا مسکرائی۔ ”چاچی کو شکر یہ کہنا“ مگر.... تم نے خواہ مخواہ اتنا خرچہ کیا۔ میری

شادی....“ حلق میں کوئی پھندا سا لگا۔ ”کوئی عام شادیوں کی طرح تھوڑی ہے؟“

”پر باجی شادی تو ایک ہی دفعہ ہوتی ہے جیسے بھی ہو۔“ اس نے کوئی فلسفہ گھڑنا چاہا مگر نہیں گھڑ پایا۔ سو جلدی سے شاپرز اٹھانے لگا۔

”ان کو باہر رکھ آتا ہوں جی۔“ وہ چلا گیا اور زمر کھڑی اس شال کو دیکھ رہی تھی۔ آنکھوں میں کڑیاں سی چھ رہی تھیں۔ تکلیف سی

تکلیف تھی۔

پھر شال ہاتھوں میں پکڑے وہ ایک دم باہر نکلی۔ راہداری میں وہ ٹھہری۔ ابا ڈہیل چیئر پہ بیٹھنے ٹی وی دیکھ رہے تھے۔

”ابا میں یہ شادی نہیں کروں گی۔ یہ اصلی شادی نہیں ہے۔ میں صرف اس کو بر باد کرنا چاہتی ہوں،“ وہ اتنا ہلکا بڑبڑائی کہ خود کو بھی

سنائی نہ دیا، ابا تو کافی دور تھے۔ پھر یکا یک انہوں نے گردن موڑی تو دیکھا، وہ راہداری میں کھڑی، پیکٹ ہاتھوں میں پکڑے انہیں دیکھے جا


رہی ہے۔

”کوئی بات ہے زمر؟“

وہ ”جی“ میں سر ہلاتی قریب آئی۔ ان کے بالکل مقابل آکھڑی ہوئی۔ کہنے کے لئے ہونٹ کھولے پھر بند کر دے۔

”ابھی فارس کا فون آیا تھا۔“ وہ اسے خاموش دیکھ کر خود ہی بتانے لگے۔ ”اس نے کہا کہ کاردار خاندان میں سے کسی کو شادی پہ نہ

بلا یا جائے۔ گو کہ میں مسز کاردار کو مدعو کرنا چاہتا تھا، مگر میں نے پھر بھی فارس کی بات مان لی۔ وہ سمجھدار ہے۔ کچھ سوچ کر کہہ رہا ہوگا۔“
 ”آپ نے وجہ نہیں پوچھی؟“ زمر کے چہرے کی فکر مندی اور بے چینی اب قدرے ٹھنڈے تاثرات میں ڈھلنے لگی تھی۔
 ”کوئی بھی وجہ ہو مجھے فارس پہ پھر وسہ ہے۔ وہ غلط فیصلہ کر کے مجھے مایوس نہیں کرے گا۔ تم کچھ کہہ رہی تھیں؟“ انہیں دوبارہ خیال آیا کہ وہ ادھر کیوں آکھڑی ہوئی۔ زمر نے گہری سانس لی۔
 ”جی۔ میں یہ دکھانے آئی تھی۔ دیکھیں صداقت کیا لایا ہے میرے لئے۔“ ٹھنڈے نرم انداز میں کہتی وہ پیکٹ کھول کر ان کو دکھانے لگی۔ صداقت اندر آیا تو وہ دونوں شال کھول کر دیکھتے اس پہ تبصرہ کر رہے تھے۔ وہ شرمناک کچن کی طرف بڑھ گیا۔



کوئی تعویذ ہو رد بلا کا..... میرے پیچھے محبت پڑ گئی ہے
 شہرین چیونگم چپاتی، آنکھوں پہ ڈارک گلاسز لگائے، گردن کڑا کر چلتی قصر کاردار میں داخل ہوئی تو سامنے لاؤنج کی اونچی کرسی پہ جوہرات کو بیٹھے دیکھا جو ملکہ کی شان سے براجمان، گھنٹوں پہ رکھا اخبار کھولے دیکھ رہی تھی۔ آہٹ پہ نگاہیں اٹھا کر دیکھا۔ سامنے شہرین کھڑی تھی۔
 ”گڈ مارننگ مسز کاردار۔ سونی کہاں ہے؟“ سن گلاسز اونچے کر کے بالوں پہ چڑھاتے اس نے ادھر ادھر دیکھتے پوچھا۔ یہ سعدی کو لپٹناپ کا پاسورڈ دینے کے بعد پہلی دفعہ تھا جب وہ اس گھر میں داخل ہوئی تھی اور اسی لئے جوہرات سے نگاہیں ملانے سے احتراز کر رہی تھی۔
 ”اپنے کمرے میں۔ اور یقیناً تم اس بات سے واقف ہوگی کہ سونی کو یہاں سے لے کر نہیں جاسکتی۔“ وہ پھر سے اخبار پڑھنے لگ گئی۔

شہرین نے سلگتی نظروں سے اسے دیکھتے جیسے بہت ضبط کیا۔
 ”بالکل۔“ ہلکے سے کندھے اچکائے۔ اور سیڑھیاں چڑھنے لگی۔ ہیل کی ٹک ٹک ہرزینے کے ساتھ اوپر چلتی گئی۔ جوہرات مسکراتے ہوئے اخبار پڑھتی رہی۔

اوپر پرینگ کے ساتھ کھڑی شہرین نے نیچے دیکھا۔ ذرا سا مسکرائی۔ اور پھر پورے اعتماد کے ساتھ نوشیرواں کے کمرے کے بند دروازے پہ مٹھی سے دستک دی۔ نگاہیں نیچے بیٹھی جوہرات پہ مرکوز تھیں جس نے یقیناً دستک کے محل وقوع کا اندازہ کر لیا تھا مگر کوئی رد عمل نہیں دکھایا۔

”شیرو۔ دروازہ کھولو۔ مجھے تم سے بات کرنی ہے۔“ تیسری دستک کے بعد اس نے پکارا۔ تبھی دروازہ کھل گیا۔ سامنے نوشیرواں کھڑا تھا۔ ٹراؤزر اور شرٹ میں بال اڑے اڑے سے تھے۔ آنکھیں سرخ ہو رہی تھیں۔ وہ نیند سے جاگا تھا اور شہرین کو دیکھ کر پورا جاگ گیا تھا۔

وہ کچھ کہے بنا اندر چلی آئی، گردن گھما کر کمرے کا جائزہ لیا اور پھر آرام سے ایک کاؤچ پہ بیٹھ گئی۔ ٹانگ پہ ٹانگ جمائے، پیہر جھلاتے ہوئے شیرو کو دیکھا۔

”فریش ہو کر آ جاؤ۔ ہمیں بات کرنی ہے۔“ انداز نرم مگر حکم سے بھر پور تھا۔ وہ جزبزا سا سے دیکھتا ہاتھ روم کی طرف چلا گیا۔ ”سونیا والے معاملے میں میں آپ کی مدد نہیں کر سکتا۔ آپ کو مجھ سے امید نہیں رکھنی چاہیے۔“ چند منٹ بعد اس کے سامنے بیڈ کے کنارے پہ بیٹھا دھلے دھلائے چہرے والا شیرو ابروتے قدرے خشکی سے کہہ رہا تھا البتہ لہجے کی خشکی زبردستی تھی۔ بار بار وہ نرمی میں ڈھلنے لگی، اور وہ اسے پھر

سے غصے اور ناگواری میں لپیتا۔ گا ہے نگا ہے نگا ہیں اٹھا کر شہرین کے خوبصورت سنہرے چہرے کو بھی دیکھ لیتا۔ وہ اسی اعتماد اور اطمینان کے ساتھ اس کے سامنے بیٹھی تھی۔

”ناراض تو مجھے تم سے ہونا چاہیے، مگر تم مجھ سے کیوں خفا ہو؟“

”جو آپ نے سعدی کے ساتھ مل کر کیا، اسے ابھی چند دن ہی ہوئے ہیں۔“ اکھڑے اکھڑے لہجے میں کہتے وہ ادھر ادھر دیکھ

رہا تھا۔

”تم اس قسم کے انسان تو نہیں تھے شہر وک شہری کی کوئی بات ہی نہ سنو۔ میں ہاشم کو اصل وجہ نہ بتاؤں، مگر تمہیں اتنا تو معلوم ہونا

چاہیے کہ تمہارے پوچھنے پہ میں ضرور بتاتی۔“

”اصل وجہ؟“ شیرو نے چونک کر اسے دیکھا۔ شہرین کی آنکھوں میں افسوس اترتا۔

”تو کیا تم نے ایک دفعہ بھی نہیں سوچا کہ تمہاری طرح میں بھی استعمال کی جاسکتی ہوں؟ میں بھی یہ کرنے پہ مجبور ہو سکتی ہوں۔ مجھے

تمہاری خود غرضی پہ افسوس ہو رہا ہے۔“ اور پھر ایک دم وہ اٹھ کھڑی ہوئی۔ ”جب تم نے میری مجبوری سمجھی ہی نہیں، تو میرے بتانے کا بھی کوئی فائدہ نہیں۔ تم نے تو مجھے سخت مایوس کیا ہے شیرو۔“

اور وہ تاسف سے کہتی دروازے کی طرف بڑھی۔

نو شیرواں ہڑبڑا کر اٹھا۔ ”نہیں، پلیز۔ آپ جائیں مت۔ مجھے بتائیں تو سہی کہ اصل بات کیا ہے؟“ ساری اکڑ، ناراضی، غصہ

اڑ چھو ہو گیا۔ اور وہ ایک دم پریشان ہو گیا تھا۔ وہ اس کی طرف گھومی۔ سخت نظروں سے اس کو سر سے پاؤں تک دیکھا۔

”میں کیوں بتاؤں تمہیں؟ تم کون سا میرا یقین کرو گے؟ تم بھی سعدی کی طرح مجھے ذلیل ہی کرو گے۔“ خفگی سے کہتی وہ خود ہی

بیٹھ گئی۔ اب کے نو شیرواں اس کے سامنے بیٹھا تو ذرا متفکر ہو کر بیٹھا تھا۔

”سعدی نے آپ کو.....؟“ الجھتے ہوئے اس نے پوچھا۔

”میں نے اس دن سعدی کو اپنا دوست کہا، جب تم اور ہاشم سوئی کو ذرا پ کرنے آئے تھے۔ غلط کہا تھا میں نے۔ اس لئے تاکہ اسے

اصل بات نہ بتانی پڑے۔“ کہتے ہوئے اس نے گہری سانس خارج کی، تھوڑی تک آتے بالوں کی چونچ نماٹ انگلی سے پیچھے ہٹائی۔ وہ

اچنبھے مگر توجہ سے اسے دیکھ رہا تھا۔

”سعدی میرا دوست نہیں ہے۔ تم مجھے جانتے ہو، میں اور تم ایسے لڑکے کو کیسے اپنا دوست بنا سکتے ہیں؟“ اس نے کہتے ناگواری سے

ناک سے مکھی اڑائی۔ ”اس کے پاس میری ایک ویڈیو تھی۔ ایک پارٹی کی ویڈیو، اب تفصیل مت پوچھنا، بس وہ ویڈیو مجھے اسکی نڈلا کر سکتی تھی۔

میں نے اسے کہا کہ ویڈیو اس کلب کے سٹم سے منادو، مگر وہ اتنی آسانی سے مٹانے والا نہیں تھا۔ مجھ سے پانچ لاکھ لئے اس کام کے اور کہا کہ

بدلے میں ایک فیور مانگوں گا۔ مجھے کیا پتہ تھا کہ وہ بدلے میں مجھے تمہیں استعمال کرنے کو کہے گا۔ اونہوں۔“ نفی میں سر ہلاتے اس نے آنکھیں

بند کر کے ماتھے پہ انگلیاں رکھیں۔

نو شیرواں بالکل سانس روکے سن رہا تھا۔ دم بخود۔

”میں تو اس سے ملتی بھی نہیں تھی۔ مجھے مال میں جالیا اس نے۔ سوئی کی پارٹی کی صبح۔ اور بولا کہ یہ کام کروں۔ میں نے انکار کیا تو

اس نے کہا، کیا میں نے بھی ایسے ہی انکار کیا تھا آپ کا کام کرتے وقت؟ یہ ایک دھمکی تھی اگر میں انکار کروں گی تو میری ویڈیو لیک کر کے میرا

اسکیڈل بنوائے گا۔ اس کے بعد سوئی کو ہاشم میرے سامنے سے بھی دور کر دے گا۔ میں تم لوگوں سے کبھی نہیں مل سکوں گی۔“ (اور شیرو کے

پہرے کو دیکھتی وہ دل گرفتگی سے کہہ رہی تھی۔ لفظ ”تم لوگوں“ پہ نو شیرواں کی آنکھوں میں حیرت برہمی میں بدلنے لگی۔ اس برہمی میں سعدی کے

لئے نفرت اور شیری کے لئے ہمدردی تھی۔)

”وہ آپ کو بلیک میل کر رہا تھا؟ تو مجھے یا ہاشم بھائی کو کیوں نہیں بتایا؟“ حسب عادت وہ بھڑک کر آگے ہوا، گویا اٹھنے کو تیار ہو۔ شہرین نے گڑبڑا کر دروازے کو دیکھا، جس کے پار نیچے جواہرات اخبار پڑھ رہی تھی۔ اسے لمحے بھر کو ڈر لگا کہ یہ گھاڑا اگر دندا تا ہوا باہر نکل گیا، تو ساری کہانی گئی فلاپ۔

”ہاشم میرا کچھ نہیں لگتا، شیرو۔“ اس نے بظاہر بہت ضبط سے کہا مگر بڑی بڑی سبز لینز لگی آنکھوں میں آنسو آگئے۔ ”ہاشم میرا شوہر نہیں ہے۔ ایسے لڑکوں سے صرف آپ کے شوہر پروٹیکٹ کرتے ہیں آپ کو اور میرا کوئی شوہر نہیں ہے۔ میں.....“ سینے پہ انگلی رکھ کر بھرائی آواز میں بولی۔ ”میں اکیلی ہوں بالکل اکیلی۔“ سانس ناک کے ذریعے اندر کھینچا، انگلی سے آنکھ کا کنارہ صاف کیا۔ ”مجھے نٹولا دو۔ میں پتہ نہیں کیوں ایسوشنل ہو رہی ہوں۔“ گیلی آواز سے ہنسنے کی ناکام کوشش کرتے اس نے چہرہ پر پھیر لیا، گویا آنسو چھپانا چاہ رہی ہو۔

نو شیرواں فوراً اٹھا اور بیڈ سائڈ ٹیبل سے نٹولا کا باکس اٹھا کر اس کے سامنے کیا۔

”آپ.....“ اسے سمجھ نہیں آیا کہ کیا کہے۔

”تھینک یو۔“ اس نے آنکھیں تھپتھا کر صاف کیں، اور چہرہ اس کی طرف پھیر کر مسکرائی۔ ”میں تم سے ہمدردی لینے نہیں آئی تھی، نہ اس لئے آئی ہوں کہ تم ہاشم سے سونیا کے لئے بات کرو۔ بلکہ میں تو کہوں گی کہ تم اس سے کوئی بات نہ کرو۔ میں تمہیں مزید تکلیف میں نہیں ڈالنا چاہتی۔ بس تم میری طرف سے دل صاف کر لو۔“ وہ اٹھ گئی پرس کی لمبی زنجیر کندھے پہ ڈالی، ہلکا سا نو شیرواں کے کندھے کو تھپتھپایا اور باہر نکل گئی۔ وہ بالکل گم صم سا بیٹھا رہ گیا۔

سونی کے کمرے کی طرف جاتے وہ ریٹنگ پہر کی، چہرہ جھکا کر نیچے جھانکا۔ جواہرات اب ادھر نہیں تھی۔ وہ مسکرائی اور پورے کروفر اور اٹھی گردن کے ساتھ آگے بڑھ گئی۔

قاتل سے عشق بھی، مقتول سے ہمدردی بھی

تُو بھلا کس سے محبت کی جزا مانگے گا

ہاشم کا درار کے آفس میں اے سی کی خنکی اور ٹھنڈ بھیلی تھی، اور وہ کوٹ میں ملبوس، پاور سیٹ پہ براجمان، موبائل کان سے لگائے سامنے رکھی فائل کے صفحے پلٹاتے، کہہ رہا تھا۔

”بڑے ہو جاؤ شیرو۔ وہ جھوٹ بول رہی ہے، بکو اس کر رہی ہے۔“ اکتا کر اس نے شیرو کی کہانی درمیان سے کاٹی۔ ”وہ اس کی نانگ جتنا لڑکا اسے بلیک میل کرے گا؟ پانچ سال گزارے ہیں میں نے اس عورت کے ساتھ، یہی گئی ہوگی اپنے مسئلے اس کے پاس لے کر۔“

”مگر بھائی، وہ سعدی ہے ہی.....“ نو شیرواں جس کی شہرین کے لئے نرم آواز سعدی کے نام پہ برہمی سے کانپنے لگتی نے مزید کچھ کہنا چاہا مگر ہاشم مصروف تھا، اور بے زار بھی۔

”سعدی کو میں سنبھال لوں گا، تم بس شہری سے دور رہو۔“

”مگر آپ سونیا کو.....“

”وہ تمہیں دوسری دفعہ بے وقوف بنا رہی ہے شیرو۔ پہلی دفعہ اس پہ لعنت، دوسری دفعہ تم پہ۔“ لہجے میں بے زاری اور غصہ در آنے لگا۔ ”اور اب تم اگلے آدھے گھنٹے میں مجھے آفس میں نظر آؤ۔“ موبائل بند کر کے میز پہ ڈالا اور خنکی سے منہ میں کچھ بڑبڑاتے قلم دان سے قلم نکال کر کاغذات پہ دستخط کرنے لگا۔ کام ختم کر کے فائل بندی کی اور انٹر کام اٹھایا۔

”حلیہ خاور آفس میں ہے؟“

”جی وہ شاید نچلے فلور پہ ہیں۔“

”اسے میرے پاس بھیج دو۔“ ریسپورر کھتے رکھتے وہ رکا۔ ”وہ اس لڑکے سعدی یوسف کا کوئی فون آیا؟“

”سر میں نے دو دن پہلے دوبارہ ان کو کال کی تھی انہوں نے کہا کہ اگلے ہفتے آئیں گے وہ۔ دن نہیں بتایا۔ میں ان کو کال کروں؟“

”اُنہوں۔ وہ خود کرے گا۔ بہر حال جب کہے وقت اور دن مت دیکھنا اسے آنے کا کہہ دینا۔“ ریسپورر کھ کر اس نے ٹیک لگائی

اور کچھ سوچتے ہوئے اوپر چھت کو دیکھنے لگا۔

خاور اندر داخل ہوا تو وہ سیدھا ہوا۔ سنجیدہ ٹھنڈے تاثرات سے اسے دیکھا۔ وہ سیاہ کوٹ اور پیٹ میں ملبوس اونچا لمبا سا تھا۔ ٹائی

نہیں باندھتا تھا۔ بال اور مونچھیں دونوں سیاہ تھیں۔ رنگت سانولی اور نقش متناسب تھے۔ ہاتھ باندھے سنجیدگی سے چلتا وہ سامنے آیا۔

”وہ ملا جو میں نے تلاش کرنے کے لئے کہا تھا؟“

خاور کی آنکھوں میں مایوسی در آئی، نفی میں گردن ہلائی۔

”نوسر۔ ابھی تک تو اس لڑکے کے بارے میں کوئی dirt نہیں ملا۔“

ہاشم قدرے برہمی سے آگے کو ہوا۔ ”تو تم اتنے دنوں سے کیا کر رہے ہو؟ وہ کچھ دن بعد میرے سامنے ادھر کھڑا ہوگا اور اگر میرے

پاس کوئی لیورج ہی نہیں ہوگا اس کے خلاف تو میں اسے کیسے سنبھال لوں گا؟“

”سر میں نے پوری کوشش کی، مگر وہ ہر طرح سے صاف ہے۔ اپنے خاندان کا وہ فیورٹ ہے، تو دوستوں کا آئیڈیل۔ کسی کو کوئی کام

ہو تو سعدی یوسف ہے نا۔“ وہ ناگواری سے کہہ رہا تھا۔ ”محلے کا جو کیدار رکھنا ہو یا گلی میں اسپڈ بریکر بنانا ہو، مسائیوں کے لڑکے فوراً اسی کے

پاس جاتے ہیں، بہترین اسٹوڈنٹ اور جاب پہ ایک ایماندار اور محنتی ایمپلائی۔ اس کا کوئی ڈرنی سیکرٹ نہیں ملا مجھے۔ وہ لڑکا گویا فرشتہ ہے۔“

ہاشم ہلکا سا مسکرایا۔ سرد تلخ سی مسکراہٹ۔ نفی میں سر ہلایا اور میز پہ رکھا پین انگلیوں میں گھماتے بولا۔ ”میں تمہیں بتاؤں خاور کوئی

بھی فرشتہ نہیں ہوتا۔ سب کے راز ہوتے ہیں۔ تم نے درست جگہ نہیں دیکھا ہوگا۔“


خاور ایک دم چونک کر اسے دیکھنے لگا۔ آنکھیں سکیڑے کچھ سوچا۔

”آپ ٹھیک کہہ رہے ہیں۔ ایک جگہ میں نے واقعی نہیں دیکھا۔“ پھر سوچتے سوچتے اثبات میں سر ہلایا۔ ”بالکل وہ فرشتہ نہیں ہے۔

مجھے ایک دن دیں اس کی انسانیت دکھاتا ہوں آپ کو۔“ ہاشم نے مسکرا کر اثبات میں سر ہلایا اور خاور عجلت میں باہر نکل گیا۔

ہاشم نے گہری سانس لے کر خود کو بہتر محسوس کیا، پھر موبائل اٹھایا اور زمر کا نمبر ملا کر کان سے لگایا۔ سیٹ کی پشت سے ٹیک لگائے وہ

اب لبوں میں کوئی دھن گنگناتے چھت کو مسکراتے ہوئے دیکھ رہا تھا۔



میں تو اس واسطے چپ ہوں کہ تماشا نہ بنے تو سمجھتا ہے مجھے تجھ سے گلہ کچھ بھی نہیں

مال میں دوپہر کی نسبت سے رش تھا۔ مطمئن، خوش باش، مصروف لوگ اوپر نیچے آگے پیچھے آ جا رہے تھے۔ ایسے میں دکانوں کی

قطار کے سامنے راہداری میں حنین اور سیم بھی چل رہے تھے۔ ایک شاپ کے سامنے وہ رکے، حنہ سیم کی جانب گھومی، شرارتی چمک دار آنکھوں

سے اسے دیکھا۔

”اے موئے آلوا! ونڈو شاپنگ کے دو اصول یاد ہیں؟“

گھنگریا لے بالوں والے دبلے پتلے اور لمبے لڑکے نے جھٹ اثبات میں سر ہلایا۔ ”بالکل۔ تم ہر چیز مجھے دکھا دکھا کر کہو گی، سیم یہ

لے لو اور میں بگڑے بچوں کی طرح نہیں نہیں کرتا آگے بڑھ جاؤں گا۔“

”گڈ!“ وہ مسکرائی پھر اس کی کہنی میں بازو ڈالے شاپ میں داخل ہوئی۔ قدم بہ قدم دونوں ریکس کی جانب آئے۔ جنین نے مختلف کپس سیم کو دکھانی شروع کیں۔ ”سیم بچے دیکھو یہ آپ پہ کتنی پیاری لگے گی۔“
 وہ بگڑے انداز میں نفی میں سر ہلاتے بولا۔ ”نہیں ماما مجھے یہ نہیں چاہیے۔“
 ”ماما؟“ اس نے تمللا کر ادھر ادھر دیکھا۔ سب سیلز مین انہیں ہی دیکھ رہے تھے۔
 ”سیم جان!“ وہ جبراً مسکرا کر پیار سے بولی۔ ”بی ہو یور سیلف، ورنہ ابھی آپ کے پاپا کو شکایت لگاتی ہوں۔“
 ”مگر ماما پاپا تو کئی سال سے اوپر ہیں اکاؤنٹنگ میں۔ (حساب کتاب میں)“
 معصومیت سے آنکھیں جھپکا جھپکا کر بولا اور اس سے پہلے کہ وہ سارے شغل پہ لعنت بھیج کر اس کا کان مروڑتی، ہینڈ بیک میں رکھا موبائل بج اٹھا۔

وہ جلدی سے موبائل نکالتی شاپ سے باہر آئی۔ سیم بھی پیچھے لپکا۔
 ”کیا امی اور پھپھو نے شاپنگ کر لی؟ کیا وہ بلا رہی ہیں؟“ خنہ موبائل نکال کر دیکھ رہی تھی اور سیم سوال کر رہا تھا۔ یہ زمر کا موبائل تھا جو ابھی کچھ دیر پہلے اس نے خنہ کو اس لئے دیا تھا کیونکہ وہ اور ندرت بالائی فلور پہ نکاح کا جوڑا خرید رہی تھیں اور سیم اور جنین نک کر نہیں بیٹھ سکتے تھے ایسے میں ان کو ”آزاد“ کرنے سے قبل زمر نے اپنا فون خنہ کو دے دیا کہ جب فارغ ہو تو ندرت کے فون پہ بتا دے۔ اب بھی سیم یہی پوچھ رہا تھا مگر جنین بالکل چپ سی ہو کر بچتے فون کی اسکرین دیکھ رہی تھی۔
 ہاشم کا ردار کالنگ۔ فون پکڑے ہاتھوں پہ پسینہ آنے لگا، دل زور زور سے دھڑکنے لگا۔
 ”اٹھانا مت خنہ“ پھپھو کا فون ہے۔“ سیم نے تنبیہ کی مگر جسے دنیا کا بدترین مرض لاحق ہو جائے وہ اور کیا کرے؟ اس نے انگوٹھے سے سبز دائرے کو سلائیڈ کر کے موبائل کان سے لگایا۔
 ”ہیلو؟“

”ہیلو۔ زمر؟“ وہ ذرا ٹھٹھکا تھا۔

”نہیں میں جنین۔“ دھڑکتے دل اور بے قابو ہوتی خوشی سے وہ جلدی جلدی بتانے لگی۔ ”اصل میں ہم مال میں ہیں پھپھو اور امی دور ہیں سوان کا فون میرے پاس ہے۔“
 ”اوکے۔ کیسی ہو تم جنین؟“ وہ نرمی سے پوچھنے لگا۔
 ”میں بالکل ٹھیک۔ آپ کیسے ہیں؟“ وہ بھی اعتماد سے مسکرا کر بولی۔ ایسے میں وہ سیم کی طرف متوجہ نہیں تھی جو خنگی سے اسے دیکھ رہا تھا۔

”میں ہمیشہ کی طرح بہت اچھا ہوں۔“ اس کے انداز پہ وہ ہلکا سا ہنس دی۔

”تمہارا رزلٹ کب ہے؟“ اگلے سوال پہ خنہ کی مسکراہٹ پھینکی پڑی فوراً سیم کو دیکھا جو بے زار سا کھڑا تھا۔

”اگست میں۔ اور....“ وہ رک گئی، تھوک نکلا۔ سارے لمحات پھر سے آنکھوں میں تازہ ہوئے۔ امتحانی مرکز میں ہاشم کو بلانا پھر وہ سیاہ اور سنہری پارٹی۔

”ڈونٹ وری تمہارا رزلٹ بہت اچھا آئے گا اتنا کچا کام تو نہیں کیا ہوگا نا ہاشم نے۔“ اس کے نرم تسلی دینے والے انداز پہ وہ پھپکا سا مسکرائی مگر پر جوش اعصاب اب ڈھیلے پڑ چکے تھے۔ اور انفل ٹاؤر کی روشنیاں بھی ماند پڑنے لگیں۔
 ”میں پھپھو کو جا کرتی تھی ہوں وہ آپ کو کال بیک کریں گی۔“

”وہ کال بیک نہیں کریں گی۔ میں دس منٹ میں دوبارہ کال کرتا ہوں۔“ اور فون بند ہو گیا۔

”کیا کہہ رہے تھے؟“

”مجھے خود نہیں پتہ کہ وہ کیا اور کیوں کہہ رہے تھے۔“ خود سے الجھتی وہ آگے بڑھ گئی۔

جب وہ اس آؤٹ لٹ پہ آئے جہاں زمر اور امی تھیں تو دس منٹ بیت چکے تھے۔ وہ دونوں کاؤنٹر پہ کھڑی تھیں۔ ندرت سادہ سی سر پہ اوپنہ لئے کھڑیں، شاپنگ بیگ میں موجود جوڑے کو چیک کر رہی تھیں۔ کا مڈر جوڑے کا رنگ آف وائٹ تھا، ذرا سی جھلک سے حنین کو اندازہ ہوا۔ پھر وہ زمر کی طرف آئی، جو بال آدھے کچر میں باندھے سر جھکائے، بل کی رسید پرس میں رکھ رہی تھی۔ اس کے ”پھپھو“ کہنے پہ چہرہ اٹھایا۔ وہ نین سے دراز قد تھی، دواؤں دراز۔ اور زیادہ جاذب نظر بھی۔ بھوری آنکھوں سے حنہ کو دیکھا اور نرمی سے مسکرائی۔

وہ جب ایسے مسکراتی تھی تو حنین گزرے برسوں کی ساری تنگی اور ناراضی بھولنے لگتی۔

”ہاشم بھائی کا فون آ رہا ہے۔“ دوبارہ بچتے سیل کو اس کی طرف بڑھایا۔ زمر نے موبائل سامنے کر کے دیکھا، پھر گہری سانس لے

رکان سے لگایا۔

”جی ہاشم، کیسے۔“ مصروف سے انداز میں وہ پرس بند کرتی گویا ہوئی۔

”حنین بتا رہی تھی آپ شاپنگ کر رہی ہیں۔ مجھے گیس (Guess) کرنے دیں، کیا یہ آپ کی شادی کی شاپنگ ہے؟“ وہ گویا مسکرا کر پوچھ رہا تھا۔ زمر نے فوراً حنین کو دیکھا، وہ ہاشم کی بات نہیں سن سکتی تھی، مگر جلدی سے بولی۔ ”میں نے کال اٹینڈ کر کے بتایا تھا کہ ہم مال میں ہیں۔“ ایک دم اپنا آپ مجرم لگنے لگا۔ نظریں فوراً جھکا دیں۔

”ہاشم، آپ نے کیسے فون کیا؟“ بے تاثر، ٹھنڈے انداز میں پوچھتی وہ حنین کے ہمراہ چلتی باہر نکلی۔ ندرت اور سیم اگلی شاپ میں سیم کے کپڑوں کے لئے چلے گئے تھے۔ ندرت نے حنہ کو بھی آواز دی مگر وہ وہیں کھڑی رہی۔

”آپ کو شادی کی مبارک باد دینے۔“

”ایک منٹ!“ اس نے فون کان سے ہٹائے بغیر بلند آواز میں حنین کو پکارا۔ ”حنہ، اگر یہ صاحب اگلے پانچ منٹ تک فون بند نہ کریں تو تم اونچی آواز میں مجھے پکار کر کہنا کہ بھابھی مجھے بلا رہی ہیں، اوکے؟ جی ہاشم، آپ کیا کہہ رہے تھے؟“

رسال سے کہتی وہ اس کی طرف متوجہ ہوئی۔ (حنہ کا تومند ہی کھل گیا۔)

وہ جواب میں زور سے ہنسا تھا۔

”میں یہ کہہ رہا تھا، کہ اگر آپ کو اس روز وہ گولیاں میں نے ماری ہوتیں تو کیا آپ مجھ سے بھی شادی کر لیتیں؟“ وہ محظوظ انداز میں

پوچھ رہا تھا۔

”نہیں۔ میں آپ کو قتل کرنا پسند کرتی، مگر ہزار حصوں میں۔“

”پھر، فارس کو ہزار حصوں میں کیوں نہیں مارا؟“ وہ مزہ لیتے ہوئے مخاطب تھا۔ ”چار سال چپ کیوں رہیں؟“

”اچھا انسان برا کرے تو خاموشی بہتر ہے، لیکن آپ جیسا برا انسان اگر برا کرے تو خاموش نہیں رہنا چاہیے مجھے۔“ وہ جواب میں پھر سے ہنس دیا۔ زمر اور حنہ ہنوز ساتھ ساتھ گیلری میں چل رہی تھیں۔ حنہ کے کان ادھر ہی لگے تھے۔

”اور اس برے انسان کو شادی پہ نہیں بلایا آپ نے؟“

”یہ سوال آپ اپنے کزن سے کریں۔ یہ فیصلے ان کے ہیں۔“

”زمر....“ اب کے وہ سنجیدہ ہوتے ہوئے بولا۔ ”آپ غلطی کر رہی ہیں۔ اس سے شادی نہیں کرنی چاہیے آپ کو۔“

”یہ میرا ذاتی معاملہ ہے ہاشم!“

”آپ نے اس کو ذاتی نہیں رہنے دیا جب اسے میری می سے ڈسکس کیا۔“

زمر نے تکان سے گہری سانس بھری۔ ”آپ کیا چاہتے ہیں؟“

”میں آپ کو یہ سمجھانا چاہتا ہوں کہ فارس آپ کے قابل نہیں ہے۔ اس کا جرم بھول بھی جائیں تو اس کی اکھڑ طبیعت، غصہ، لاپرواہی،

وہ آپ کی ٹائپ کا آدمی نہیں ہے۔“ قدرے توقف کے بعد اس نے گویا زمر کو پکارا۔ ”کیا سوچ رہی ہیں؟“

”اوہ آپ بالکل بھی نہیں جاننا چاہیں گے جو میں سوچ رہی ہوں۔“ اس کے انداز پہ حنہ نے گردن موڑ کر اسے دیکھا۔ وہ دونوں

ایک شاپ کے باہر کھڑی ہو گئی تھیں، اور زمر ایک ہاتھ میں شاپنگ بیگ پکڑے دوسرے سے موبائل کو کان سے لگائے بہت سکون سے کہہ

رہی تھی۔

”مثلاً کیا؟“

”میں یہ سوچ رہی ہوں ہاشم کہ مسئلہ میں نہیں ہوں، مسئلہ فارس ہے۔ میں یہ سوچ رہی ہوں کہ آپ کو فارس کی ہر بیوی چھتی ہے۔ وہ

جب بھی شادی کرے گا، آپ کو اچھا نہیں لگے گا۔ میں یہ سوچ رہی ہوں کہ بطور ایک فرسٹ کزن، آپ کا اس سے ان کہا، لاشعوری سا مقابلہ

ہے۔ موازنہ ہے۔ میں یہ سوچ رہی ہوں کہ زرتاشہ کی شادی کے روز بھی جب آپ اسٹیج پہ آئے تھے، اور میں وہاں تھی، اور فارس وہاں نہیں تھا،

تب آپ نے زرتاشہ سے بھی اس کے غصے اور اکھڑ پن کا تذکرہ کیا تھا جس کی وجہ سے دلہن کا چہرہ بچھ گیا تھا۔ میں یہ بھی سوچ رہی ہوں ہاشم کہ

آپ یہ جان بوجھ کر نہیں کرتے۔ لاشعوری طور پہ تب کرتے ہیں جب آپ کو اپنی شادی کی ناکامی یاد آتی ہے۔ سو مسئلہ میں نہیں ہوں، مسئلہ

فارس ہے۔“

حنین بس اس کو دیکھے جا رہی تھی، سانس روکے، شاکڈ۔ اور دوسری جانب ہاشم خاموش ہو گیا تھا۔

”ویل... آپ نے کافی سخت باتیں کہہ دیں۔“ جب وہ بولا تو آواز مدہم مگر کبھی ہوئی تھی۔

”میں معذرت نہیں کروں گی، اگر آپ میری ذاتیات میں دخل دیں گے تو پھر اپنی ذاتیات کے بارے میں بھی آپ کو سننا پڑے

گا۔“ نرمی سے کہہ کر اس نے ابرو اٹھا کر حنین کو دیکھا۔ وہ کڑ بڑا کر اونچا سا بولی۔

”پھپھو امی بلارہی ہیں۔“ کہہ کر خوب شرمندہ ہوئی۔

”آپ نے سن لیا؟ مجھے جانا ہے۔“ اور موبائل بند کرتے ہوئے ادھر ادھر دیکھا۔

”بھابھی کدھر رہ گئیں؟“ عام سا انداز جیسے کوئی بات ہی نہ ہوئی ہو۔ حنین بالکل چیپ رہ گئی۔ اور وہ تب تک نہیں بولی جب تک وہ

چاروں شاپنگ سمیت اوپر فوڈ کورٹ میں ایک ٹیبل پہ بیٹھ نہیں گئے۔ زمر ندرت سے ان کے ریسنورانٹ کے حوالے سے باتیں کرنے لگی۔ وہ

ریسنورانٹ ان دنوں بنا تھا جب زمر ان سے قطع تعلق تھی، مگر خون کے زشتے، ”صلح“ کے بعد پرانی باتوں کا ذکر نہیں چھیڑا کرتے۔ یہ ظاہر کرتے

ہیں کہ جیسے کبھی کچھ ہوا ہی نہیں۔ یہی چیز خون کو پانی سے گاڑھا بناتی ہے۔

ندرت اور سیم اٹھ گئے تاکہ سیم کے جوتے لے لیں تو حنین جوس میں اسٹرا گھماتی، نگاہیں جھکائے، سرسری سا بولی۔ ”ہاشم بھائی نے

براقوامانا ہو گا اتنی سخت باتوں کا۔“

”ہاشم کے برامانے سے کسے فرق پڑتا ہے؟“ زمر نے مسکرا کر شانے اچکائے۔ پھر گردن ترچھی کز کے اسے تور سے دیکھا۔ ”کسی

بات پہ پریشان ہو حنہ؟“

وہ چونک کر اسے دیکھنے لگی۔ ”نہیں.... مجھے تو کوئی مسئلہ نہیں۔“ چہرہ نارمل رکھنے کی کوشش کی۔ ڈیڑھ سال قبل کی چیٹنگ سے اب کی

۱۱۔ تک زمر کچھ بھی نہیں جانتی تھی۔

”آر یوشیور؟ اگر کوئی مسئلہ ہو تو ضرور شیئر کرنا۔“ اس نے نرمی سے حسد کے ہاتھ پہ ہاتھ رکھا۔

”آپ کو ایسا کیوں لگا؟“

”کیونکہ اب تم بہت خاموش رہتی ہو۔ پہلے تم بہت بولا کرتی تھی۔“

حنین کے ابرو بھنج گئے۔ ایک سخت نظر اپنے ہاتھ پہ دھرے زمر کے ہاتھ پہ ڈالی اور دوسری زمر کی آنکھوں پہ۔

”میں اور آپ پھپھو کبھی بھی ایک دوسرے سے بہت نہیں بولا کرتے تھے۔“ اپنا ہاتھ نکالا اور کرسی دھکیلتی اٹھ کر دوسری طرف چلی

گئی۔ زمر مہری سانس لے کر اسے جاتے دیکھتی رہی۔ اور خون کی سب سے بڑی خوبی اور خامی یہی ہے کہ اگر اسے باہر کی ہوا لگ جائے تو وہ

مہم ہاتا ہے۔ عرب کے اہل زبان اس جتنے کو عقد کہتے ہیں مگر یہ نہیں بتاتے کہ جسے خون کو کوئی پکھلائے کیسے؟



دنیا کی وسعتوں میں اسے ڈھونڈتا رہا لیکن خدا میری ذات کے اندر ملا مجھے !

چھوٹے باغیچے والے گھر کے باہر ابھی رات کا تیسرا پہر تھا۔ گہرے جامنی آسمان پہ ستارے چمک رہے تھے۔ راہداری کے پہلے

۱۱۔ از سے اندر جھانکتو تو بستر پہ چادر تانے سعدی سو رہا تھا۔ پھر نہ کوئی آہٹ ہوئی، نہ آواز آئی اور وہ آہستہ سے بازو ہٹا کر اٹھا۔ نیند سے

۴ ی آنکھوں کو مٹھی سے مسلا۔ ادھر ادھر دیکھا۔ سائینڈ ٹیبل سے موبائل اٹھا کر روشن کیا۔ فجر میں ابھی آدھا گھنٹہ تھا۔

وہ لبوں میں کوئی دعا پڑھتا بستر سے اتر اور ہاتھ روم کے دروازے کے پیچھے غائب ہو گیا۔ جب باہر نکلا تو کرتے شلوار میں ملبوس

لھا ہاتھ منہ اور پیر گیلے تھے جب وہ راہداری میں دبے قدموں چلتا بیرونی دروازے تک آیا تو ندرت نے اپنے کمرے کا دروازہ کھولا۔ خوابیدہ

۱۱ میں حیرت سے سکیڑ کر اسے دیکھا۔

”سعدی؟ ابھی تو آذان بھی نہیں ہوئی۔ تم جلدی کیوں اٹھ گئے؟ کیا الارم جلدی بج گیا؟“

”میں تو الارم نہیں لگاتا امی، آپ کو نہیں پتہ؟“ اسے جیسے معصوم سا تعجب ہوا۔

”تو پھر کیسے اٹھے ہو؟“

”میں بس اللہ تعالیٰ سے رات میں کہہ دیتا ہوں کہ مجھے صبح اس وقت جگا دیجیے گا تو اللہ مجھے جگا دیتے ہیں۔“ اور سادگی سے

”سرا لیا۔“ امام صاحب کی طبیعت رات پھر خراب تھی، میں نے کہا کہ صبح میں امانت کراؤں۔ اس لئے جلدی جا رہا ہوں۔“

”اچھا خیر سے جاؤ۔“ انہوں نے شاید کچھ پڑھ کر پھونکا اور پھر حنین اور سیم کے کمرے تک گئیں۔ بلند آواز میں ڈانٹنا شروع کیا۔

”کوئی شرم جیا ہے تم دونوں میں؟ اٹھو قرآن پڑھو نماز پڑھو.....“ سعدی باہر نکل آیا تو آوازیں دم توڑ گئیں۔

کالونی کی سڑک ویران، اندھیر پڑی تھی۔ سعدی نے تازہ ہوا کو محسوس کرتے سر اٹھا کر دیکھا۔ زمین والوں کو آسمان پہ تارے

جگمگاتے دکھائی دے رہے تھے اور آسمان والوں کو زمین پہ قرآن پڑھنے والوں کے گھر چمکتے دکھائی دے رہے تھے۔ یہ اندھیرے کی وہ گھڑی

تھی جس میں سب سے زیادہ نور پھیلا تھا۔

اس نے پینڈز فرمی کانوں میں لگایا، قرآن پین نکالا (ایک سفید پین کی صورت کا آلہ جس کی نوک قرآن کے جس حرف پہ رکھو وہ پین

سے تلاوت کی ریکارڈنگ چلے لگتی ہے) اور سورتوں کا کارڈ نکال کر تمام سورتوں کے ناموں پہ سوچتی نظر ڈالی۔ اپنے روز کے فجر کے قرآن میں

وہ سورۃ غافر پہ تھا۔ اب اصولاً اس سے اگلی سورۃ پڑھنی تھی، مگر وہ سوچتا رہا۔ پھر عادتاً اپنی پسندیدہ سورۃ نمل پہ قلم کی نوک رکھ دی۔ سر اٹھا کر ابرو

اکٹھے کیے، بے بسی سے آسمان کو دیکھا۔

"اے اللہ تعالیٰ! آئی ایم سوری مجھے قرآن ترحیب سے پڑھنا چاہیے مگر میں کیا کروں! مجھے یہ سورۃ بہت پسند ہے۔" پھر مسکرا کر کانوں میں چند زفری پکا کرتے قدم قدم سڑک کنارے چلنے لگا۔

"اللہ تعالیٰ مجھے آج بھی یاد ہے جب میں ابو کے ساتھ مسجد آتا تھا تو وہ مجھے بیویوں کی قطار دکھایا کرتے تھے۔ تب میں سوچتا تھا انسانوں کو کیڑے مکوڑوں سے کیوں ملایا جائے؟ مگر بہت سالوں بعد مجھے معلوم ہوا کہ نمل کیڑوں مکوڑوں کی سورۃ نہیں ہے یہ "نبی" کی سورۃ ہے۔ خاندان کو کیسے جوڑ کر رکھنا ہے مجھے آپ نے یہ اس سورۃ سے سکھایا ہے۔"

جانشی اندھیرے میں دو سر جھکائے مسکرا کر سرگوشی میں بولتا جا رہا تھا۔

اوپر کالونی میں کسی گھر کی چھت پہ کوئی نو عمر لڑکی فون کان سے لگائے آنسو بار بار پھینکتی کسی ہائٹ میچ کے ظلیل اپنے ہوائے فریڈ سے سرگوشی میں بات کر رہی تھی۔ سامنے والے ایک اور گھر میں ایک لڑکا بستر میں لیٹا سو ہاں دونوں ہاتھوں میں پڑے تک تک میچ کر رہا تھا اور چہرے پہ وہی مسکراہٹ تھی جو مرض عشق میں مبتلا لوگوں کے چہروں پہ اس وقت ہوا کرتی ہے۔ یہ رات کا وہ پہر تھا جب صرف محبوب کے لئے جاگا جاتا ہے۔

"اللہ کے نام سے شروع جو بہت مہربان! بار بار دم کرنے والا ہے۔" سڑک کنارے چلتے تھکتے یا لے بالوں والے لڑکے کے کانوں میں لگے چند زفری میں آواز گونجنے لگی۔ "طس۔ یہ آیات ہیں قرآن کی اور اس کتاب کی جو روشن ہے۔"

ہاتھ میں پکڑے ہیں پاس نے پارکا منہ دیا۔

"اے اللہ۔" بے بسی بھری مسکراہٹ سے آسمانوں کو دیکھا اور پھر نفی میں سر ہلاتے گردن جھکائے چٹا گیا۔ "مطلب کہ میں کبھی کبھی حیران ہو جاتا ہوں! یہ کتاب ہمیں "والی بات آپ نے اتنی دفعہ بتادی قرآن میں پھر ہر چند سورتوں کے بعد یہی آیت کیوں لے آتے ہیں آپ اللہ؟ مجھے سوچنے دیں۔" لب کائنات آٹھویں ذرا میچ کر دو واقعی سوچنے لگا۔ "ہوں۔" چند لمبے اور سوچتے ہوئے بڑبڑایا۔ "ہر دفعہ اس آیت کا مجھے نیا مطلب سمجھ آتا ہے۔ دیکھیں اللہ! اتنا مجھے پتہ ہے کہ اگر ان الفاظ کا صرف ایک ہی مطلب ہوتا تو یہ قرآن میں بار بار نہ ہرائے جاتے۔ کتاب ہمیں۔ کتاب روشن۔ یعنی..... "وہ سڑک کنارے قدم اٹھاتا ہر جھکائے کہہ رہا تھا۔ "یعنی آپ مجھے یہ سمجھا رہے ہیں کہ آگے جو آیات آپ مجھے دیں گے وہ اس کتاب کی ہیں جس کے علاوہ مجھے دنیا میں کسی چیز سے کوئی روشنی نہیں ملے گی۔ کہیں سکون نہیں ملے گا۔ کہیں خوشی نہیں ملے گی۔ مجھے اس کتاب کے علاوہ کوئی نہیں بتائے گا کہ مجھے کیا کرنا ہے۔ کوئی نہیں انہی پکڑ کر صحیح فیصلے کرنا سکھائے۔ میرے دل کی بات سمجھ کر اللہ کی بات اور کوئی نہیں سمجھائے گا۔" مسکرا کر خوشدلی سے بولنے اس کے تاثرات بدلنے لگے۔ آنکھوں میں اداسی درآئی۔ دل بھر سا آیا۔

اپنی زندگی کی پیچیدگیاں دکھ، خطرات، سب یاد آنے لگے۔ کیا کھویا اور کیا پایا۔ جانشی صبح میں اداسیاں کھلتی نکلتی۔

"یہ ہدایت ہے اور خوشخبری ہے ان لوگوں کے لئے جو ایمان والے ہیں۔" کانوں میں کھلتی وہ دھم آواز کہہ رہی تھی۔ وہ سامنے

ہویران اندھیر سڑک کو اداسی سے دیکھے گیا۔

"اللہ آپ کو کیسے علم ہوتا ہے کہ اس آیت کے بعد میں افسردہ ہو جاؤں گا؟ کیسے آپ فوراً انہی آیت میں مرہم لے آتے ہیں؟ کیا آپ کو ہر انسان کا اتنا خیال ہوتا ہے یا میں اچھٹل ہوں؟" افسردگی کو زبردستی دباتے وہ شرارت سے خود ہی خس دیا۔ "خوشخبری....." اور گہری سانس لی۔ "تو یہ کتاب پڑھنا اس لئے ضروری ہے کیونکہ یہ ہمیں فیصلہ کرنا سکھاتی ہے ایسا ہی ہے اللہ؟ آپ نے ان آیات کے ذریعے مجھے سکھایا کہ برسوں میں انسان کیسے وہ "آکھ" رکھے جو اسے دودھ کھائے جو ابھی پاس نہیں ہے، مگر کبھی تو ملے گا۔ کبھی تو ہم بھی دودھ دیکھیں گے اللہ جس کا وہ دہ ہے۔ مگر اللہ..... کیا یہ خوشخبری میرے لئے بھی ہے؟ آپ نے کہا یہ ایمان والوں کے لئے ہے۔ مگر..... مجھے خود بھی نہیں پتہ کہ میں مومن ہوں یا نہیں؟ اگر خود کو مومن سمجھوں تو خود پسندی ہے" "عجب" بے خود کو منافق سمجھوں تو یہ باہوی ہے۔ مجھے کیسے پتہ چلے گا کہ میں مومن ہوں؟"

۱۱۱ بڑھنے لگی۔ اور گرد بھینکتی جا مٹی رات میں تھپائی بھر الممال سا چمچا رہا تھا۔ دل کی ساری دیرانیاں اس اندھیرے میں رنج بٹنے لگیں۔

”ہدایت اور خوشخبری ہے مومنوں کے لئے۔ یہ وہ لوگ ہیں.....“ وہ ایک دم ہانکل ٹھہر کر سننے لگا۔ ”جو اپنی نمازوں کو قائم کرتے

ان

اور دل پہ کوئی سل ہی بننے لگی۔ ”اودھ اللہ... یعنی کہ اگر مجھے قرآن کی خوشخبریوں کی امید رکھنی ہے تو میں کبھی نماز نہیں چھوڑ سکتا۔ جس وقت لی چھوڑوں گا اس وقت آپ مجھے چھوڑ دیں گے۔ آپ چاہتے ہیں ہم سب نماز پڑھیں مگر نہیں نماز صرف ”پڑھنے“ سے افاقہ نہیں ہوتا۔ اور لاکھ رکعت اصل چڑھے۔ ہر نماز اپنے وقت اور اتمام ارکان کے ساتھ پڑھنا۔ میں نماز نہیں چھوڑتا مگر جس دن یہ سوچوں کہ نہیں چھوڑتا اس دن ہی کوئی نذ کوئی گناہ... ہاں... یہ سوچتا ہوں کہ کیا ہے؟ مجھے صرف یہی بات تکلیف دہتی ہے کہ اگر قیامت کے دن آپ نے مجھ سے پوچھا کہ تم نے کیا کیا ہے؟ تو میں کیا جواب دوں گا؟“

وہ دن آتا ہے۔ تمہارے دل کی ہر بات اس وقت زلیلہ آتی ہے۔ اپنے گھبرے میں لے لیا۔

پاکستانipoint

Waqar Azeem

۱۱۱ بڑھنے لگی۔ اور گرد بھینکتی جا مٹی رات میں تھپائی بھر الممال سا چمچا رہا تھا۔ دل کی ساری دیرانیاں اس اندھیرے میں رنج بٹنے لگیں۔

”ہدایت اور خوشخبری ہے مومنوں کے لئے۔ یہ وہ لوگ ہیں.....“ وہ ایک دم ہانکل ٹھہر کر سننے لگا۔ ”جو اپنی نمازوں کو قائم کرتے

ان

اور دل پہ کوئی سل ہی بننے لگی۔ ”اودھ اللہ... یعنی کہ اگر مجھے قرآن کی خوشخبریوں کی امید رکھنی ہے تو میں کبھی نماز نہیں چھوڑ سکتا۔ جس وقت لی چھوڑوں گا اس وقت آپ مجھے چھوڑ دیں گے۔ آپ چاہتے ہیں ہم سب نماز پڑھیں مگر نہیں نماز صرف ”پڑھنے“ سے افاقہ نہیں ہوتا۔ اور لاکھ رکعت اصل چڑھے۔ ہر نماز اپنے وقت اور اتمام ارکان کے ساتھ پڑھنا۔ میں نماز نہیں چھوڑتا مگر جس دن یہ سوچوں کہ نہیں چھوڑتا اس دن ہی کوئی نذ کوئی گناہ... ہاں... یہ سوچتا ہوں کہ کیا ہے؟ مجھے صرف یہی بات تکلیف دہتی ہے کہ اگر قیامت کے دن آپ نے مجھ سے پوچھا کہ تم نے کیا کیا ہے؟ تو میں کیا جواب دوں گا؟“

وہ دن آتا ہے۔ تمہارے دل کی ہر بات اس وقت زلیلہ آتی ہے۔ اپنے گھبرے میں لے لیا۔

۱۱۱ بڑھنے لگی۔ اور گرد بھینکتی جا مٹی رات میں تھپائی بھر الممال سا چمچا رہا تھا۔ دل کی ساری دیرانیاں اس اندھیرے میں رنج بٹنے لگیں۔

”ہدایت اور خوشخبری ہے مومنوں کے لئے۔ یہ وہ لوگ ہیں.....“ وہ ایک دم ہانکل ٹھہر کر سننے لگا۔ ”جو اپنی نمازوں کو قائم کرتے

ان

اور دل پہ کوئی سل ہی بننے لگی۔ ”اودھ اللہ... یعنی کہ اگر مجھے قرآن کی خوشخبریوں کی امید رکھنی ہے تو میں کبھی نماز نہیں چھوڑ سکتا۔ جس وقت لی چھوڑوں گا اس وقت آپ مجھے چھوڑ دیں گے۔ آپ چاہتے ہیں ہم سب نماز پڑھیں مگر نہیں نماز صرف ”پڑھنے“ سے افاقہ نہیں ہوتا۔ اور لاکھ رکعت اصل چڑھے۔ ہر نماز اپنے وقت اور اتمام ارکان کے ساتھ پڑھنا۔ میں نماز نہیں چھوڑتا مگر جس دن یہ سوچوں کہ نہیں چھوڑتا اس دن ہی کوئی نذ کوئی گناہ... ہاں... یہ سوچتا ہوں کہ کیا ہے؟ مجھے صرف یہی بات تکلیف دہتی ہے کہ اگر قیامت کے دن آپ نے مجھ سے پوچھا کہ تم نے کیا کیا ہے؟ تو میں کیا جواب دوں گا؟“

وہ دن آتا ہے۔ تمہارے دل کی ہر بات اس وقت زلیلہ آتی ہے۔ اپنے گھبرے میں لے لیا۔

”تو اللہ... ایسے آپ آدمی اور ان کے دل کے درمیان حائل ہو جاتے ہیں“ میں اٹھ کر تے ہوئے وہ گویا بھر بھری

لے کر کہہ رہا تھا۔ ”جب میں نماز نہ پڑھوں یا قرآن نہ پڑھوں یا لوگوں پہ اپنے حصے سے خرچ نہ کروں تو میرا آخرت پہ ایمان کمزور ہو جائے گا؟ اور... اور میں ان لوگوں میں شامل ہو جاؤں گا جو بہت عمل کرنے والے ہوں گے مگر صرف تھکنے والے ہوں گے؟“ تعجب سے اس نے پوچھا جواب اسے خود بھی معلوم تھا۔ ”جو چیز مجھے نماز اور قرآن سے دور کرے گی اللہ کے راستے کے علاوہ جس بے مقصد چیز میں اپنا مال یا اپنا ٹینٹ لگاؤں گا؟ آپ مجھے وہ بے مقصد چیزیں دلچسپ اور خوبصورت بنا کر دکھاتے جائیں گے اور پھر میں انہی میں بھٹکتا ہوں گا؟ کیا صرف ایک نماز کا چھوڑ دینا اتنا مہنگا پڑے گا؟ نماز جاتی جائے گی بے مقصد چیزیں آتی جائیں گی؟ ایسے چلا جاتا ہے ایمان؟ صرف ایک نماز کے جانے سے؟ ایک جھوٹ بولنے سے؟ ایک دل دکھانے سے؟“ ایک کنارے پہ وہ ٹھہر گیا۔ تعجب سا تعجب تھا۔ حیرت سی حیرت تھی۔ سر اٹھا کر اس نے گہرے پراسرار آسمان کو دیکھا۔ دل بھر سا آیا۔ ہینڈ زفری اتار دیے۔

”اللہ تعالیٰ آئی ایم سوری ہر اس چیز کے لئے جسے میں نے نماز سے اوپر رکھا۔ میں بار بار معافی مانگوں گا۔ آپ بس معاف کرنا مت چھوڑیے گا۔“ اسی طرح خود سے بڑبڑاتا وہ قدم بڑھاتا رہا یہاں تک کہ مسجد کے دروازے تک آن پہنچا۔ گل خان خلاف معمول دروازے پہ ہی مل گیا۔ سعدی اپنے فجر کے قرآن میں الجھا تھا اسے نہیں دیکھا۔ لبوں میں مدہم سا ابھی تک کچھ بول رہا تھا۔ جوتے اتارے تو ساتھ کھڑے گل خان نے حیرت سے اس کا بازو بلایا۔

”کس سے بول رہے ہو سعدی بھائی؟“

وہ جوانی ”دعا“ ختم کر کے درود پڑھ رہا تھا جھک کر جوتے اتارے پھر اس چھوٹے پٹھان لڑکے کی جانب متوجہ ہوا۔ ”میں اللہ تعالیٰ سے بات کر رہا تھا۔“ اور ننگے پاؤں اندر صحن میں قدم رکھا۔ دم توڑتی رات کی اس گھڑی صحن کی ایشیٹیں ٹھنڈی تھیں۔ ”تو بہ... تو بہ...“ گل خان دو انگلیوں سے باری باری دونوں کان چھوتا پیچھے آیا۔

”اللہ سے ایسے بات نہیں کیا جاتا۔ اُدھر (ادھر) مصلے پہ بیٹھ کر ادب سے بات کرتا ہے۔“

”میں ادب سے ہی بات کرتا ہوں جیسے اپنے بڑوں سے کرتا ہوں۔“ وہ نرمی سے کہتا اندر چلا آیا۔ گل خان کو خوب غصہ آیا۔

”سادی بھائی... ابھی مولوی صاحب دیکھ لیتا تم کو ایسے بات کرتے تو تمہارے پہ فتویٰ لگ جاتا۔“

”اچھا تم بتاؤ مجھے کہ دعا کیسے مانگتے ہیں؟“ وہ پرسکون سا مسکراتا ہوا جماعت والے کمزری کمرے میں آگے بڑھ رہا تھا۔

”ادب سے، تیز سے، اور ادھر مصلے پہ بیٹھ کر دعا مانگا جاتا ہے۔ سر جھکا کر رورور کر۔ ہاں!“ ہاتھ ہلا کر خفگی سے اشارہ کر رہا تھا۔

سعدی نے مسکرا کر اس چھوٹے پٹھان لڑکے کو دیکھا جو سفید پٹا وری ٹوپی پہنے پائینچے اوپر چڑھائے کھڑا تھا۔

”اللہ ہماری وہی دعا قبول کرتے ہیں گل خان جو ہم نے دل سے مانگی ہوتی ہو اور دل سے نکلی باتیں نیچرل ہونی چاہیں۔ مصنوعی

لفظی اور ٹی وی پہ بیٹھے علماء والی مشکل گاڑھی اردو نہیں یار...“ اس نے بے چارگی سے نفی میں سر بلایا۔ ”میں عام زندگی میں جو سادہ زبان بولتا

ہوں مجھے اسی نیچرل انداز میں اللہ سے بات کرنی چاہیے۔“

”تو بہ۔۔ تم چلتے پھرتے کون سا بات کر رہا تھا ہاں؟“ اس کے اندر کے مفتی کو ہضم نہیں ہوا گھور کر مشکوک انداز میں پوچھا۔

”میں فجر کا قرآن سن رہا تھا ہر آیت کے بارے میں اپنے خیالات اللہ کو بتا رہا تھا اور اس کے بعد میں ان کو وہ بتا رہا تھا جو میں نے

کل کیا اور جو آج کروں گا۔“ جانی دار ٹوپی سر پہ لئے اس نے رساں سے جواب دیا۔ برآمدے میں لوگ اکٹھے ہو رہے تھے۔ کوئی اسے سلام

کرنے رکا تو وہ ادھر متوجہ ہو گیا۔ فارغ ہو کر واپس گھوما تو گل خان سوچتی نظروں سے اسے دیکھ رہا تھا۔

”میں نے پہلے بھی تمہیں دیکھا ہے بھائی، تم ایسے خود سے بول رہا ہوتا ہے۔ تم کو ایسے اللہ تعالیٰ سے بات کرنا کس نے سکھایا؟“

وہ ہلکا سا مسکرایا، مگر وہ اداس مسکراہٹ تھی۔ ”میری پھپھونے۔ وہ بھی ایک زمانے میں ایسے ہی دعا مانگا کرتی تھیں۔“ مسکراہٹ

آہستہ آہستہ لبوں سے غائب ہوئی۔ ”اب نہیں مانگتیں۔ لوگ بدل جاتے ہیں۔ دل سخت ہو جاتے ہیں۔“ پھر سر جھٹکا۔ بہت سے خیال بھی جھٹکے۔
 ”تم بتاؤ، آج تمہارے تایا نے کس جگہ تھپڑ مار کر تمہیں نماز کے لئے اٹھایا ہے؟“ اب کے اس نے آنکھیں سکیڑ کر گل خان کے
 پہرے کو ادھر ادھر سے جانچا۔

”ہا،“ گل خان نے غصے سے آنکھیں پھیلائیں۔ ”ہم ایسا کوئی نشئی ہے جو خود نہیں اٹھ سکتا ہاں؟“ کمر پہ ہاتھ رکھے ناراضی سے
 اسے گھورا۔ سعدی نے ”اچھا؟“ والے انداز میں ابرو اٹھایا۔ گل خان اسی طرح گھورتا رہا، پھر قدرے جزبہ سا گدی پہ ہاتھ رکھ کر قریب کھسکا۔
 ”کیا گردن ابھی تک سرخ ہے؟“ رازداری سے پوچھا۔ سعدی بے اختیار ہنس دیا، اس کے سر پہ چپت رسید کی اور امامت کی جگہ کی
 طرف بڑھ گیا۔ گنتی بھرو لوگوں کی صفیں ترتیب دی جا رہی تھیں۔ نماز کا وقت ہوا چاہتا تھا۔
 بس گنتی بھرو لوگ! السابقون السابقون!



موت سے کس کو مفر ہے مگر انسانوں کو پہلے جینے کا سلیقہ تو سکھایا جائے
 اور پھر فحشر کی وہ گھڑیاں انسان کو کبھی دوبارہ نہ ملنے کے لئے کھوپچی تھیں۔ روز فجر طلوع ہوگی، مگر اس دن کی پھر نہیں آئے گی۔ سورج
 پوری آب و تاب سے چمکنے لگا تھا، جب وہ سارہ کے گھر کا گیٹ عبور کرتے اندر آیا۔ آفس کے لباس میں تیار سیاہ سنہری کی چین انگلیوں میں
 تھماتے اس نے داخلی دروازہ بجایا تو فوراً کھل گیا۔ سامنے نور اسکول یونیفارم میں تیار کھڑی تھی۔ وہ اس کو پیار کرتا، اندر آیا تو لاؤنج میں ذکیہ
 بیگم اہل کے بال بنا رہی تھیں۔ ایک آنکھ اس کے بالوں پہ اور دوسری ٹی وی پہ شور کرتی کسی عورت پہ تھی۔ اس کے سلام کرنے پہ چونکیں، پھر مسکرا
 کر خوشدلی سے اسے خوش آمدید کہا۔ ساتھ ہی ملازمہ کو آواز دی کہ ناشتہ لائے۔
 ”تھنک یونانی، میں ناشتہ کر کے آرہا ہوں۔“ اپنی امی کی خالہ سے شائستگی سے معذرت کرتے وہ صوفے پہ بیٹھا۔ ٹانگ پہ ٹانگ
 رکھی، اور ادھر ادھر متلاشی نظروں سے دیکھا۔

”ارے سعدی۔ تم؟“ سارہ اندر سے پرس اور بیگ اٹھائے غلٹ میں چلی آ رہی تھی اسے دیکھ کر رکی حیرت سے سوال کیا، ساتھ ہی
 دوسرے ہاتھ میں پکڑے کاغذ بیگ میں رکھے۔ وہ بے اختیار کھرا ہو گیا۔
 ”آفس کے راستے میں سوچا، آپ سے ادھر مل لوں۔ پھر وہاں تو وقت ہی نہیں ملتا، باس!“
 ”کیا ہوا؟ خیریت؟“ وہ سامنے آئی۔ بالوں کا فرنیچ جوڑا بنائے، لمبی قمیص، دوپٹے اور کانوں میں ٹاپس پہنے، سعدی کی پراجیکٹ
 ڈائریکٹر آفس کے لئے تیار لگ رہی تھی۔

”کل کے پروگرام کا پوچھنا تھا۔ آپ آئیں گی نا؟ زمر اور فارس کا نکاح ہے کل۔“ بغور اس کے چہرے کے اتار چڑھاؤ دیکھتے اس
 نے احتیاط سے لفظ پہنے۔ سارہ کے بیگ میں کاغذ کھسیرتے ہاتھ ذرا کی ذرا ڈھیلے پڑے، گردن موڑی۔ ادھر ادھر بھاگتی بچیوں کو دیکھا۔
 ”اپنے بیکڑ لو، اور گاڑی میں بیٹھو۔ غناف میں آ رہی ہوں۔“ پھر چہرہ اس کی طرف پھیرا۔ ذرا پیکا سا مسکرائی۔
 ”ہاں، ندرت آپا نے فون کیا تھا۔ مجھے خوشی ہوئی سن کر۔ ہاں تھوڑی سی حیرت بھی ہوئی۔ فارس کو رہا ہوئے ابھی تین ہفتے تو ہوئے
 ہیں۔ مگر... ضرور یہی اچھا ہوگا۔“ سر ہلا کر کہتے اس نے موبائل بیگ کے زپ والے خانے میں رکھا۔

”آپ..... آئیں گی نا؟“

”اصل میں میری پلاننگ کمیشن کے کچھ عہدیداروں کے ساتھ کل میٹنگ ہے۔“

”کل اتوار ہے خالہ!“

”تو لہجہ ہے نامیننگ۔“ (ذکیہ بیگم نے نفی میں تنکان سے سر جھٹکا)

”آپ کو پتہ ہے میں پندرہ منٹ میں پلاننگ کمیشن والوں سے لہجہ کی تاریخ اور وقت معلوم کر لوں گا۔“

”اوکے سعدی!“ اس نے دونوں ہاتھ اٹھا کر سنجیدگی سے اسے دیکھا۔ ”میں نہیں آسکوں گی۔“

”ہم لوگ آپ کی فیملی ہیں، آپ کو آنا چاہیے۔ میں جتنا سب کو جوڑ کر رکھنا چاہتا ہوں، اتنے ہی سب ایک دوسرے سے دور ہوتے

جارہے ہیں۔“ اس نے شاکی نظروں سے سارہ کو دیکھا۔

”تمہیں پتا ہے میں گید رنگز میں نہیں جاتی۔“

”مجھے یہ پتہ ہے کہ آپ فارس ماموں سے اپنے آپ کو اور اپنے بچوں کو دور رکھنے کی کوشش کر رہی ہیں۔“ حیرت بھرے دکھ سے وہ

کہہ رہا تھا۔ ”وہ قاتل نہیں ہیں یونو ڈیٹ!“

”مگر فارس وجہ ہے اس سب کی!“ وہ قدرے بلند آواز سے بولی۔ آنکھوں میں درد بے بسی، نئی سب ایک ساتھ ابھرا۔ ”اس کو

پھنسانے کے لئے اس کے بھائی اور بیوی کو مارا گیا۔ فارس کا مطلب ہے ”مصیبت“ اور میں اپنے بچوں کو ہر قسم کی مصیبت سے دور رکھنا چاہتی

ہوں۔ کیونکہ جب ایک دفعہ کوئی مر جاتا ہے تو واپس نہیں آتا، مصلحتاً اس کے لئے کتنے انتقام لیتے پھرو۔“

سعدی چند لمحوں کے لیے خاموش رہ گیا، مگر پھر مضبوطی سے اس کی آنکھوں میں دیکھ کر بولا۔ ”یونو واٹ، سب سے زیادہ مصیبت میں

کون لوگ پڑتے ہیں؟ جو سب سے زیادہ مصیبتوں سے دور رہنے کی کوشش کرتے ہیں... ہی یو این آفس۔“ اور اسی سنجیدہ چہرے کے ساتھ وہ

ذکیہ بیگم کو سلام کرتا باہر نکل گیا۔

سارہ نے افسوس سے سر جھٹکا، پھر مڑی تو ذکیہ بیگم ہنسی سے اسے ہی دیکھ رہی تھیں۔

”امی، میں کسی لیکچر کے موڈ میں نہیں ہوں۔ میں نے کہا ہم نہیں جائیں گے تو نہیں جائیں گے۔“ ان سے نگاہ ملانے بغیر وہ بیگ

اٹھائے دروازے کی جانب بڑھ گئی۔ جب وہ باہر نکلی تو سعدی کی کار دور جارہی تھی۔



قیس تھا لاجواب لیلیٰ بھی جب سوال ایک کی بقا کا تھا

اتوار کی شام یوسف صاحب کے گھر پہ کوئی ایسی دھن فضاؤں نے بکھیر رکھی تھی جس میں نہ آواز تھی نہ موسیقی، صرف کیفیت تھی۔ خوشی

کی کیفیت۔ لاؤنج میں رونق سی لگی تھی گو کہ مہمان کوئی نہیں تھا، سب اپنے ہی لوگ تھے۔ ادھر سامنے صوفے پہ ندرت اور فارس کے کزن جمال

بھائی تھے۔ ان کی بیگم تھیں۔ سارہ کی والدہ ذکیہ خالہ تھیں۔ ان کے ہمراہ شفون کا جوڑا پہنے عرصے بعد تیار سی ہوئی، ندرت بیٹھی تھیں۔ وہ

مسکراتے ہوئے ان لوگوں سے محو گفتگو تھیں۔ گاہے بگاہے نگاہ اٹھا کر مقابل صوفوں کی سمت بھی دیکھ لیتیں، جہاں فارس بیٹھا تھا۔ اس نے آف

وائٹ کرتا پہن رکھا تھا، تین ہفتے قبل جیل سے رہا ہوتے وقت کے بے حد چھوٹے بال اب قدرے بڑھ کر اچھے لگ رہے تھے۔ البتہ خاموش

تھا، سنجیدہ اور خاموش۔ بس گردن بڑے ابا کی طرف موڑے دھیان سے ان کی کوئی بات سن رہا تھا۔ بڑے ابا خوش تھے دھیما مسکرا بھی رہے

تھے۔ انہوں نے بھی آف وائٹ نئی شلوار قیص پہن رکھی تھی۔ تازہ دم اور صحت مند دکھائی دے رہے تھے۔ کبھی فارس سے کوئی بات کہتے تو کبھی

قریب بیٹھے نکاح خواں قاری صاحب سے۔ ایسے میں سیم ہتھیلیوں پہ چہرہ گرائے سب سے زیادہ اداس بیٹھا تھا۔ اگر ندرت اس کو غلطی سے

دیکھ لیتیں تو بنا آواز کے ہونٹ ہلا کر پوچھنے لگ جاتا ”کھانا کب لگے گا۔“ اور دو تین دفعہ تو ندرت کا ہاتھ جوتے تک جاتے جاتے رہ گیا۔

راہداری سے آگے بڑھتے جاؤ تو زمر کے کمرے کا دروازہ آجاتا۔ وہ بند تھا۔ اس کے پار اندر بھی گویا مصروف سا انداز لگتا تھا۔ حنین

اپنے گلابی لمبے گاؤں میں ملبوس، کھلے بالوں میں ہیزر بینڈ لگائے، سر جھکائے، دریسنگ ٹیبل پہ کھلا میک اپ کا سامان ٹھیک کر رہی تھی۔ ساتھ ہی امی

لی زن فرزانہ کھڑی کچھ کہہ رہی تھیں۔ فرزانہ کے شوہرا مجد بھائی جو زمر کے بھی کزن ہوتے تھے سعدی کے ہمراہ سامنے کاؤچ پہ بیٹھے تھے۔ سعدی جو بھورے کرتے میں ملبوس تھا، قلم کھولتے ہوئے نکاح کے کاغذات لئے کاؤچ سے اٹھا اور جھک کر انہیں زمر کے گھٹنوں پہ لہا، جو ڈریسنگ ٹیبل کے اسٹول پہ بیٹھی ان کی طرح رخ کیے ہوئے تھی۔ اس نے ہلکے کام کی سفید لمبی میکی پہن رکھی تھی۔ نیچے سلک کا پاجامہ گھٹنوں کو ڈھکے نظر آتا تھا۔ کامدار دوپٹے کے کناروں کی سبز پانچنگ اور کہیں کہیں سبز اسٹونز کے سوا پورا لباس سفید تھا۔ بال سیدھے کر کے اونچا جوڑا بنا تھا جس پہ دوپٹہ لٹکا تھا، میک اپ ہلکا تھا، کانوں میں اور گردن میں ننھے ہیرے تھے۔ وہ خوبصورت لگ رہی تھی اور پرسکون بھی۔ کافی سکون سے نہرہ بھکائے نکاح کے کاغذات کے صفحے پلانے پھر کا جل سے گہری کی ہوئیں بھوری آنکھیں اٹھا کر سعدی کو دیکھا اور سوالیہ ابرو اٹھائی۔

”یہ کیا ہے؟“ امجد بھائی کی موجودگی کے باعث مسکرا کر پوچھا۔ وہ بھی شرارت سے مسکراہٹ دبائے اتنی سی معصومیت سے بولا۔

”اسے نکاح نامہ کہتے ہیں۔“

”جی، مگر سعدی.... یہ سیکشن کانٹے سے میں نے غالباً منع کیا تھا۔“ مسکرا کر آنکھوں ہی آنکھوں میں گھورتے ہوئے پوچھا۔ اس کا اشارہ حق طلاق کی جانب تھا۔

”یہ آپ کے والد کی خواہش تھی جو مجھ جیسے تابعدار پوتے نے پوری کی۔ آپ کو کوئی اعتراض؟“

زمر نے گہری سانس لے کر مسکراتے ہوئے اسے دیکھا۔ ”میرے والد سے کہیے، جس طرح میں نے کہا تھا ویسا ہی نکاح نامہ تیار کر لے مجھے بھجوائیں، میں دستخط کر دوں گی۔“ کاغذات اس کی طرف بڑھائے۔ سعدی نے مسکرا کر کاغذ کے بجائے اس کا ہاتھ تھاما، اسے آہستہ سے انہول سے اٹھایا اور دروازے تک لے آیا۔ دروازہ کھولا اور سامنے لاؤنج کا منظر دکھایا۔ یہاں سے بڑے ابا اور فارس نظر آ رہے تھے کیونکہ وہ مریز جگہ پہ بیٹھے تھے۔

”آپ یہ بات اپنے والد کو خود جا کر کیوں نہیں کہہ دیتیں۔ کتنے خوش ہوں گے وہ سن کر، ہے نا؟“ اسی معصومیت سے سعدی نے زمر کو دیکھا۔ زمر نے اس طرف چہرہ کیا۔ ابا مسکراتے ہوئے فارس سے کچھ کہہ رہے تھے۔ خوش پر امید پہلے سے جوان۔ اب کچھ نہیں ہو سکتا تھا۔ وہ تماشہ نہیں کر سکتی تھی۔ زمر نے گھور کر سعدی کو دیکھا۔

”تمہیں پتہ ہے، کسی کی مرضی کے برخلاف ڈاکومنٹ پہ دستخط کروانا کتنا بڑا جرم ہے؟“

”جی۔ تو آپ مجھے اس جرم میں گرفتار کیوں نہیں کروا دیتیں؟“ وہ پھر سے مسکرایا۔ زمر لب بچھنے وہیں کھڑی اسے گھورتی رہی۔ تبھی ابا کی بات سنتے فارس نے انہیں دیکھنے کے لئے سر اٹھایا تو.... نگاہ پھسلی۔ راہداری کے سرے پہ کمرے کے کھلے دروازے پہ وہ سعدی لے ساتھ کھڑی تھی۔ نیم رخ نظر آتا تھا۔ دوپٹہ سر پہ لٹکا تھا اور۔ نیچے پاؤں تک گرتا میکی کالفلیئر۔ وہ سعدی کو دیکھ رہی تھی۔ فارس نے ایک نظر اٹھا دیکھا، پھر فوراً چہرہ موڑ کر ابا کو دیکھنے لگا۔

”میں ابا سے حساب بعد میں لے لوں گی۔ اور یہ مت سمجھنا کہ ایک سیکشن کاٹنے یا نہ کاٹنے سے میرے حقوق پہ کوئی فرق پڑے گا۔“

اورازے میں کھڑے انگلی اٹھا کر دبی آواز میں اسے تنبیہ کی۔ ”وکیلوں کو ایک ہزار ایک طریقے آتے ہیں، اپنی مرضی کے مطابق قانون کو اسمالنے کے لئے۔“ خفگی سے اسے دیکھ کر مڑی اور رسمی مسکراہٹ کے ساتھ واپس اسٹول پہ آ کر بیٹھ گئی۔ کمرے کے باقی لوگ اپنی آوازوں لے باعث ان کی گفتگو سے یکسر انجان رہے۔ وہ بیٹھی تو سعدی نے نکاح نامہ اس کے گھٹنوں پہ رکھا، اس کے قریب جھک کر اس نے دعائیہ کلمات پڑھے۔ قلم اس کے ہاتھ میں دیا۔

”کیا آپ زمر یوسف ولد یوسف خان، فارس غازی ولد طہیر غازی کو دس لاکھ روپے حق مہر سکہ رائج الوقت اپنے نکاح میں.....“ وہ لڑکا سنجیدگی سے عقد نکاح کی سطور پڑھ رہا تھا۔ زمر کا سر جھکا تھا اور قلم انگلیوں کے درمیان تھا۔

”میں تمہیں صرف ایک گولی ماروں گا۔ صرف ایک گولی۔ آئی ایم سوری زمر۔“

”قبول ہے۔“ اس نے سر ہلا کر ہلکا سا کہا۔

”میں بے گناہ تھا میڈم زمر میں بے گناہ تھا۔“

”قبول ہے۔“

”میں.... معافی.... نہیں مانگوں گا۔“

”قبول ہے۔“ آخری دفعہ کہتے اس کی جھکی آنکھوں میں گلابی سی نمی ابھری۔ مگر اس نے وہ سب اندر اتار لی۔ دھڑا دھڑا مطلوبہ جگہوں

پر دستخط کیے۔ قلم اور کاغذات سعدی کی طرف بڑھائے۔ وہ کوئی دعا پڑھتے اٹھا زمر کے سر پر ہاتھ رکھا جھک کر اس کے بال چومے اور کاغذات لئے اُجد بھائی کے ہمراہ باہر نکل گیا۔ زمر نے چہرہ اٹھا کر دیکھا تو حنین اسی طرح کھڑی تھی اور فرزانہ باجی اپنی بیٹی کے ہمراہ اسی طرح بولے جا رہی تھیں، مگر وہ جانتی تھی کہ اب کچھ بھی پہلے جیسا نہیں رہے گا۔

”مبارک ہو پھوپھو۔“ حنہ نے آہستگی سے نگاہ ملائے بغیر کہا تو زمر نے مسکرا کر سر کو خم دیا۔ رخ واپس ڈریسنگ مرر کی جانب موڑا۔ اپنا عکس دیکھا۔ کا مڈار لباس میں وہ اچھی لگ رہی تھی۔

ادھ کھلے دروازے سے باہر کی آوازیں سنائی دے رہی تھیں۔ ایجاب و قبول کے الفاظ۔ اس نے آئینے میں اپنے عکس کو دیکھتے جبراً مسکراتے وہ آوازیں سنیں۔ فرزانہ باجی اور ان کی بیٹی باہر نکل گئیں۔ حنین وہیں کھڑی رہ گئی۔ باہر دعا ہو رہی تھی۔

زمر نے جھک کر ڈریسر کا دوسرا دروازہ کھولا۔ دو ڈبیاں نکالیں۔ ایک سیاہ مٹھلیں ڈبی اور دوسری سرخ۔ پہلی ڈبی کھولی تو وہ اندر سے خالی تھی۔ سوائے ننھے سے کارڈ کے، جس پر فارس کے لکھے الفاظ کی سیاہی ابھی تک ویسی ہی تھی۔ حنہ نے ذرا چونک کر اسے دیکھا جو ساتھ ہی دوسری نئی ڈبی بھی کھول رہی تھی۔ اس کے اندر واٹ گولڈ کی ننھی سی ننھ رکھی تھی۔

”دیکھو حنہ۔ ابانے مجھے شادی کا کیا تحفہ دیا۔“ زمر دو انگلیوں سے ناک کی لوٹگ اتارتے ہوئے بولی۔ یہ واپس رکھنی تھی اور نئی پہننی تھی۔ حنین ایک دم بے چینی سے سیدھی ہوئی۔

”آپ.... یہ مت اتاریں۔“ اسے سمجھ نہیں آیا وہ کیا کہے۔

لوٹگ کھولنے اس کے ہاتھ رکے۔ سوالیہ نگاہوں سے حنہ کا چہرہ دیکھا۔ ”کیوں؟“

”یہ.... یہ اچھی لگ رہی ہے۔ بس آپ یہ ننھ مت پہنیں۔“

”کیوں نہ پہننے؟“ آواز پر دونوں نے مڑ کر دیکھا۔ ندرت بڑے ابا کی وہیل چیئر لا رہی تھیں۔ وہ مسکراتے ہوئے زمر کے قریب

آئے اس کے سر پر ہاتھ رکھا مڈم آواز میں کوئی دعا دی۔ حنین اس دوران بے چینی سے انگلیاں مروڑتی رہی۔

”ہاں تو کیوں نہ پہننے میری بیٹی میرا تحفہ؟“ انہوں نے مصنوعی خنگی سے حنہ کو دیکھا۔

”کیونکہ.... یہ ننھ مجھے پسند آگئی ہے۔ پھوپھو کے پاس تو اس سے زیادہ قیمتی والی پہلے ہی ہے۔ یہ میں رکھ لوں ابا؟“ لپک کر ننھ کی ڈبی

اٹھائی اور مصومیت سے پلکیں جھپکا کر پوچھا۔ بڑے ابا مسکرا دیے۔

”میں نے اپنی بیٹی کے لئے خریدی تھی۔ اب کون سی بیٹی اسے رکھے یہ تم دونوں خود طے کر لو۔“

کہتے ساتھ انہوں نے زمر کے چہرے کو بھی دیکھا۔ وہ بھی نرمی سے مسکرا دی۔

”شیور حنہ۔ یہ تمہاری ہوئی۔“ وہ ڈھیلی کردہ لوٹگ دوبارہ کسنے لگی۔ اور ندرت کا ہاتھ جوتے تک جاتے جاتے رہ گیا۔

”تمیز ہے تم میں؟ ابانے زمر کو شادی کا گفٹ دیا ہے کسی کا گفٹ لینا کہاں سے سیکھا ہے تم نے؟“ غصے سے لال پیلی ہوتی ندرت

کا بس نہیں چل رہا تھا دو تھپڑ لگا دیں اسے۔

”تو باقی سب بھی تو ابانے دیا ہے پھپھو کو۔ اب مجھے اچھی لگ گئی تو کیا ہوا؟“ وہ زور سے پن سے کہتی دبی مٹھی میں جکڑے کھڑی رہی۔

(تم تو گھر پہنچو تمہیں سیدھا کرتی ہوں میں۔) ندرت نے اشارۃً مدعا سمجھا دیا۔ وہ ڈھیوں کی طرح دوسری جانب دیکھنے لگی۔ زمر

بڑے ابا سے بات کر رہی تھی۔ پھر وہ مسکرا کر دوبارہ اسے کوئی ععادیتے، ندرت کے ہمراہ باہر کی طرف ہولے تو زمر اس کی طرف گھومی۔

”تو تم ناک سلوار ہی ہو؟ اچھا لگے گا تم پر۔“ مسکرا کر کہتے وہ کھڑی ہوئی۔ ابھی بس چند منٹ میں اسے باہر جا کر مہمانوں کے

سامنے بیٹھنا تھا۔ فارس کے ساتھ بیٹھنا تھا، وہ آئینے میں اپنا سراپا دیکھتی، کندھے سے دوپٹے کی پن درست کرنے لگی۔

حنین ڈبی کھول کر نتھ کو یونہی چھیننے لگی۔

اور یہ تبھی تھا جب ان دونوں نے وہ آواز سنی۔ کھلی کھڑکی کے باہر گھر کی چار دیواری تھی اور درمیان کی چار فٹ کی گلی میں سعدی

موبائل پہ بگلت میں بات کرتا چلا آ رہا تھا۔ اس کی آواز صاف سنائی دے رہی تھی۔

”مس حلیمہ! میں سوموار کو یعنی کھل، صبح دس بجے آنا چاہتا ہوں۔ آ جاؤں؟“ وہ موبائل کان سے لگائے چہرہ جھکائے کہہ رہا تھا۔

”نین اور زمر بے اختیار اسے دیکھنے لگیں۔ نکاح کے فوراً بعد اتنے مصروف وقت میں بھی وہ کسی کو یوں باہر نکل کر کال کر رہا تھا۔ زمر آنکھیں سکیڑ

لرا سے دیکھتی کھڑکی کے قریب آئی۔

”اوکے۔ پھر میں دس بجے پہنچ جاؤں گا۔ آپ....“ کہتے کہتے نگاہ اٹھائی تو کھڑکی کی جالی کے اندر دلہن بنی زمر کھڑی تھی۔ وہ ”آپ

ہائیم کو....“ کے بجائے ”آپ اوپر بتا دیجئے گا“ کہہ کر جلدی سے کال بند کر کے زمر کو دیکھ کر مسکرایا۔

”ہوں۔ تو یہ حلیمہ کون ہے؟“ اس نے شرارتی مسکراہٹ دبائے پوچھا۔ سعدی نے ”اف“ کے انداز میں بھنویں بھنچ کر اسے دیکھا۔

”ایسا کچھ نہیں ہے۔ ایک مینٹنگ کا نام لے رہا تھا۔“

”اور کس سے مینٹنگ؟ حلیمہ کے والدین سے؟“

”اللہ زمر۔ آپ بھی نا۔“ اس نے شرمندہ سے ہوتے ہوئے سر جھلایا۔ ”مجھے واقعی اس کے پاس سے ملنا ہے۔“

”اچھا تو کون ہے حلیمہ کا پاس؟“ وہ اسی طرح مطمئن پرسکون سی پوچھ رہی تھی۔ سعدی نے سوچتے ہوئے تھوڑی کھجائی۔ کیا جواب

اے؟ سات سالوں کی ساری یادیں اندر آ نکھوں کے سامنے آئیں اور پھر....

”وہ.... نیہ کام کا ایک سائنسدان ہے، کام کے سلسلے میں ملنا تھا اس سے۔ آپ بھی نا۔“ اور بہت خفگی سے سعدی ذوالفقار یوسف

نان نے جھوٹ بول دیا، پھر واپس مڑ گیا، یہ جانے بغیر کہ آج اس نے اپنی زندگی کی دوسری بڑی غلطی کر دی ہے۔ پہلی اسے کل عین اسی وقت


لرئی تھی۔

زمر مسکراہٹ دبائے اسے جاتے دیکھتی رہی اور حنین نے گہری سانس لے کر کندھے اچکا دیے۔

وہ دونوں اور لاؤنج میں بیٹھے مسکراتے بڑے ابا اور سنجیدہ سا بیٹھا فارس اور کھانا کھانے کا انتظار کرتا سیم اور خوشی سے بار بار نم ہوتی

آنکھوں کو پونچھتیں ندرت اور بچن میں بھاگ بھاگ کر کام کرتا صداقت، وہ سب اس بات سے ناواقف رہے کہ ٹھیک تیس گھنٹے اور بارہ منٹ

بعد وہ سعدی یوسف کو کھو دیں گے۔



”آ رہی ہے چاہِ یوسف سے صدا“

باب 11:

کیا میں ہوں اپنے بھائی کا رکھوالا؟

”اور ہاتیل تھا بھینروں کا رکھوالا،

جبکہ قاتیل تھا کھیت کا کسان۔

اور گزرتے وقت کے ساتھ ایسا ہوا کہ،

قاتیل لایا اپنے باغ کا پھل (قدرے کم تر پھل)

قربانی کے طور پر اپنے رب کے لیے،

اور ہاتیل لایا اپنے ریوڑ کے اول زاد، صحت مند بھینر،

اور خدا نے عزت دی ہاتیل اور اس کی قربانی کو،

مگر قاتیل اور اس کی قربانی کو عزت نہ بخشی۔

پس قاتیل بہت غضبناک ہوا،

اور اس کا چہرہ بجھ گیا۔

تو پکارا خدا نے قاتیل کو،

”کہ کیوں ہو تم غصے میں؟ کیوں بجھ گیا ہے تمہارا چہرہ؟

اگر تم (خالص) نیکی کرو گے، تو کیا وہ قبول نہ کی جائے گی؟

اور اگر تم نہیں کرو گے (خالص) نیکی،

تو گناہ تمہاری چوکھٹ پہ گھات لگائے بیٹھا ہے۔

اور تم اس کی خواہش کے تابع ہو گے۔“

اور قاتیل بات کرنے لگا اپنے بھائی ہاتیل سے،

اور ایسا ہوا کہ جب تھے وہ دونوں کھیت میں،

تو قاتیل اٹھ کھڑا ہوا اپنے بھائی ہاتیل کے مد مقابل،

اور قتل کر ڈالا اسے۔

پس پوچھا خدا نے قاتیل سے،

”کہاں ہے تمہارا بھائی ہائیل؟“

تو وہ کہنے لگا،

”مجھے نہیں معلوم۔ کیا میں ہوں اپنے بھائی کا رکھوالا؟“

اور اس پر خدا تعالیٰ نے فرمایا

”یہ تم نے کیا کر ڈالا؟“

تمہارے بھائی کے لہو کی آواز

مجھے زمین کے اندر سے پکار رہی ہے!

اور اب تم ملعون ہو اس زمین میں

جس نے اپنے لب کھول کر

تمہارے بھائی کا خون

تمہارے ہاتھ سے جذب کر لیا ہے۔

اب جب تم تھکتی باڑی کرو گے،

تو یہ زمین تمہیں نفع نہیں دے گی۔

ایک مفرور اور آوارہ گرد کی طرح

بھٹکتے پھر دو گے تم اس زمین پر۔

پس کہا قاتیل نے خدا سے،

”میری سزا میری برداشت سے بہت زیادہ ہے!“

(تواریت)

عقد نکاح ہو چکا تھا۔ زمر کو اندر سے لایا گیا تو ایک طرف سیم اور دوسری طرف سعدی تھا۔ اس نے سعدی کی کہنی تھام رکھی تھی اور اسی طرح قدم قدم چلتی، نرم مسکراہٹ کے ساتھ آگے آرہی تھی۔ وہاں موجود تمام لوگ اٹھ کھڑے ہوئے۔ فارس بھی۔ وہ زمر کے چہرے کو نہیں دیکھ رہا تھا۔ نگاہیں سعدی کی کہنی تک تھیں۔ زندگی بیچیدہ ہو گئی تھی۔

زمر کو اس کے ساتھ بٹھا دیا گیا تو وہ بھی اسی سنجیدگی سے بیٹھ گیا۔ بظاہر وہ ندرت کی طرف متوجہ تھا جو اس سے کچھ کہہ رہی تھیں مگر آنکھوں سے اس کا نیم رخ دکھائی دے رہا تھا، وہ دوپٹہ اور پھر گھنٹوں سے نیچے میکسی کا فلیئر درست کرتی، مسکرا کر کسی رشتے دار کی مبارکباد کا جواب دے رہی تھی۔ اس نے میک اپ ہلکا کر رکھا تھا، اور عام حالات میں (اپنی پرکشش شخصیت سے ہٹ کر دیکھو تو) وہ جو محض متناسب شکل و صورت کی مالک تھی، آج واقعی بہت خوبصورت لگ رہی تھی۔

اب ندرت جھک کر زمر کو کچھ کہنے لگیں۔ آنکھیں نم تھیں جن کو وہ بار بار پونچھتیں۔ وہ جواب میں نرم مسکراہٹ سے سر اثبات میں بلاتی

رہی۔

مبارک، سلامت، مٹھائی۔ اس مختصر سی تقریب کا آخری جز مکمل ہو چکا تو صداقت دوسرے ملازموں کے ساتھ کھانا لگانے لگ گیا۔

سیم نے صوفے پہ بیٹھے بیٹھے گردن اونچی کر کے آتے جاتے ملازموں کی ٹرے دیکھنی چاہی، تو حنین نے ہاتھ دبا کر اسے ٹھنڈا کیا۔

”یہ چاول اور چکن ہے۔ اتنی سخت نہ کرو۔ باربی کیو آخر میں ہے۔ میں پہلے ہی دیکھ چکی ہوں۔“ اطمینان سے اطلاع دی۔ وہ فارس

اور زمر کے صوفے کے قریب بیٹھی تھی۔ درمیان میں صرف بڑے ابا کی وہیل چیر تھی۔

دفعاً بڑے ابا جنین کی طرف چہرہ کر کے کہنے لگے۔ ”لڑکی! کیا تم وہ نوزنگ پہنو گی بھی سہی یا ایسے ہی لے لی میری بیٹی ہے؟“

”اگر آپ کو لگتا ہے کہ آپ کی اس بات پہ غیرت میں آکر میں وہ ننھہ واپس کر دوں گی تو ایسا نہیں ہونے والا۔ میں نارمل نہیں ہوں، میں جنین ہوں۔ پھپھو یہ یہی لوگ سوٹ کرتی ہے۔ میں نہیں چاہتی کہ وہ اسے اتاریں۔“ وہ بڑے ابا کی جانب چہرہ جھکا کر، آنکھیں گھما کر بولی، اور فارس نے بے اختیار اس کو دیکھا۔ مگر جنین نے بھرپور کوشش کی کہ وہ فارس کی طرف نہ دیکھے۔ شاید اسے ہنسی آجائے۔ شاید ڈھیر سا رونا۔

ندرت نے بھی سن لیا تھا۔ کافی ملال سے (اور حنہ کو گھورتے ہوئے) اس کی اس ”ڈھٹائی“ کو تفصیل سے بیان کرتے افسوس کرنے لگیں۔ فارس نے اپنے پیر کے انگوٹھے کو دیکھتے پوری بات سنی۔ مگر چپ رہا۔ زمر نرمی سے اتنا ہی بولی۔ ”حنہ ٹھیک کہہ رہی ہے بھابھی۔ مجھے یہ لوگ بہت پسند ہے، میں اسے چھوڑنا بھی نہیں چاہتی۔“

فارس کا سر جھکا تھا، گردن میں ڈوب کر ابھرتی گلٹی نمایاں ہوئی۔ جنین بال کان کے پیچھے اڑتی ادھر ادھر دیکھنے لگی۔

”یہ کہاں سے بنوائی تھی؟“ فرزانہ باجی زمر کے اس طرف بیٹھے ہوئے پوچھنے لگیں۔

”یہ میری ایک اسٹوڈنٹ نے مجھے دی تھی۔ آپ کو پتہ ہے نا، بچیاں اپنی نیچر زکوایے گفٹس دینے کے لئے کریزی ہوتی ہیں، میں ہمیشہ واپس کر دیتی ہوں، مگر یہ رکھی۔“ وہ جو واقعاً اس لوگ کے حسب نسب سے ناواقف تھی، سادگی سے ان کی طرف چہرہ کیے بتائے گئی۔

کھانا لگا چکا تھا۔ اشتہا انگیز خوشبو ہر سو پھیلی تھی۔ باتوں، مسکراہٹوں کے شور میں فارس بالکل خاموش بیٹھا تھا۔ نگاہیں سامنے میز پہ جمی تھیں۔ پہلو میں بیٹھی زمر اپنا کام دار دو پیڈ درست کر رہی تھی۔ سیم نے کھانے کے لیے جاتے، اس کے گھنٹوں پہ پھول لاکر رکھے تھے ایک کلی سے اس کے دوپٹے کا کام اڑ گیا تھا۔ وہ الجھے تاروں سے اس کو نکالنے کی کوشش کر رہی تھی۔ بار بار ہنسی کو بھینچتی، مگر وہ الگ نہ ہو پاتی۔ وہ بے اختیار گردن جھکا کر دیکھنے لگا۔ وہ غلط سمت سے کھینچ رہی تھی اور مسلسل حرکت پہ فارس کو اکتاہٹ ہو رہی تھی۔ اس نے ہاتھ بڑھایا اور ہنسی کھینچی۔ زمر نے چونک کر اسے دیکھا۔ نگاہیں ملیں۔ اس کی رمی مسکراہٹ مدہم ہوئی۔ چہرے پہ برہمی آئی۔

”مجھے آپ کی کسی مدد کی ضرورت نہیں ہے۔“ دبی دبی سی وہ بولی اور سختی سے کام دار دو پیڈ چھڑایا۔ ”جب تک زندہ ہیں، یاد رکھیے گا۔“

اور قدرے دوسری طرف سرک گئی۔ چونکہ کھانا ڈال کر اکا دکا لوگ ادھر ہی آرہے تھے تو وہ اگلے ہی لمحے چہرے پہ پھر سے مسکراہٹ لے آئی۔

فارس نے کچھ نہیں کہا، محض لب بھینچے سامنے دیکھنے لگا، جہاں میز کے گرد کھڑے لوگ جھک کر کھانا نکال رہے تھے۔ منظر تبدیل ہونے لگا۔ فضا نئیں بدلیں۔ وقت چند سال پیچھے گیا۔ یونیورسٹی کی لائبریری میں اس شام کا منظر نمایاں ہوا۔ اس منظر پہ ایسی زردی چھائی تھی جیسے پرانی کتابوں میں ملنے والے سوکھے پھولوں پہ چھائی ہوتی ہے۔۔۔۔

لائبریری کی کھڑکی سے باہر اترتی شام گہری ہوتی دکھائی دے رہی تھی۔ کونے والی میز پہ گھنٹریا لے بالوں والی لڑکی بیٹھی، چہرہ جھکائے کاغذ پہ کچھ لکھ رہی تھی۔ بائیں ہاتھ، پہلی کرسی پہ وہ پیچھے ہو کر بیٹھا زمر کے کاغذات کو دیکھ رہا تھا۔ جھکے چہرے کے باعث ایک گھنٹریا لے کاغذ کو چھو رہی تھی۔

دفعاً ساتھ رکھا چھوٹا پرانا نوکیلا ذرا سانج کر خاموش ہو گیا۔ زمر نے قدرے کوفت سے سر اٹھا کر اسے دیکھا۔ ”ایک تو لوگ صرف مسڈ کال کیوں دیتے ہیں؟“ وہ بڑبڑائی۔ موڈ آف تھا اور تھکن زدہ لگتی تھی۔ موبائل اٹھا کر کال ملائی اور اسے کان پہ لگایا۔ قلم انگلیوں میں گھماتی، منظر خاموشی سے گئی۔ پھر کمپیوٹر اڑا آواز آئی تو اس کی آنکھوں میں ڈھیروں بے زاری اتری، (ہیلنس ختم)۔ جھنجھلا کر فون کان سے ہٹایا اور پرس میں ہاتھ ڈالا۔

”انسان کا فون خراب نہ ہو بس!“

”یہ کس کا فون ہے؟“ وہ مسکراہٹ دہائے اسے دیکھ رہا تھا۔

”میری امی کا۔ پری پیڈ ہے۔“ پرس سے ایک کارڈ نکالا۔ ”میں پوسٹ پیڈ استعمال کرتی ہوں، وہ خراب تھا تو عارضی طور پر یہی سہی۔“ وہ اتنی لمبی غیر ضروری بات اس سے نہیں کیا کرتی تھی یہ اب بھی بس برے موڈ میں بول گئی۔ کارڈ نکالا اور چہرہ جھکائے اس کی سلور کونٹک ناخن سے رگڑنے لگی۔ فارس کے ابرو بھینچے۔ قدرے غیر آرام دہ سا وہ آگے ہوا۔

”یہ.....“ اور متذذب سارکا۔ زمر نے رگڑتا ناخن روک کر آنکھیں اٹھا کر اسے دیکھا۔
”جی؟“

”یہ ناخن سے نہیں اسکرینج کرتے۔ ادھر لایئے۔“ جیب سے چابی نکالتے ہوئے دوسرا ہاتھ بڑھایا۔ زمر نے ایک نظر اس کے ہاتھ پہ ڈالی دوسری کارڈ پہ اور پھر کارڈ اس کے ہاتھ پہ رکھا۔ فارس چابی نکال کر اٹھا اور کارڈ اسکرینج کرتے چند قدم آگے چلتا گیا۔ لائبریرین کی ٹیبل تک رکا، باکس سے دو ٹشونک لے، اور واپس آیا۔ کرسی کھینچ کر بیٹھا۔ ٹشو اس کی طرف بڑھائے۔
”ناخن صاف کر لیں۔ یہ کونٹک صحت کے لیے خطرناک ہوتی ہے۔“ زمر نے ٹشو پکڑ لئے، اور پھر ناخن صاف کرتی اس کو دیکھے گئی۔ وہ اب اس کا موبائل اٹھائے، کارڈ سے نمبر دیکھ کر ٹاپ کر رہا تھا۔ ری چارج کر کے موبائل اس کے سامنے رکھا۔ پھر اس کا چہرہ دیکھا۔ وہ متذذب سی اسے دیکھ رہی تھی۔ جب وہ بولی نہیں تو فارس کو کہنا پڑا۔

”اب ملا لیجئے کال!“

زمر نے کچھ کہے بنا پرس میں ہاتھ ڈالا اور کچھ نکال کر سامنے رکھا۔ فارس نے چونک کر دیکھا۔ وہ پلاسٹ میں لپٹے نو کارڈ کی اسٹریپ تھی۔ ان میں سے دسواں کارڈ وہ تھا جو اس نے ابھی ابھی فیڈ کیا تھا۔ کارڈ اٹھاتے ہوئے چابی دوبارہ جیب سے نکالتے وہ مسکرا دیا اور زمر.... وہ سر جھٹکتے ہوئے ہنس دی۔

”تھینک یو۔ مجھے یہ.....“ انگوٹھے کا ناخن اٹھا کر بتایا۔ ”..... ناخن سے نہیں کرنا۔ جب تک زندہ ہوں یاد رکھوں گی۔“
زرد زمانوں کی شام وقت کی دھول میں مدھم ہوتی گئی۔ یہاں تک کہ نئے اور رنگین مناظر اطراف میں ابھرنے لگے۔
باتیں تہمتے، برتنوں کی آواز۔ کھانے کی خوشبو۔ وہ سر جھٹک کر واپس حال میں آیا۔ تقریب جاری و ساری تھی۔



کاش کوئی ہم سے بھی پوچھے..... رات گئے تک کیوں جاگے ہو؟

قصر کاردار کے اونچے ستون رات میں بھی روشن نظر آتے تھے۔ ایسے میں فینو نالائونج کی سیڑھیاں چڑھ کر اوپر آئی اور نوشیرواں کے کمرے کا دروازہ بجا کر کھولا۔ نوشیرواں اندر نہیں تھا، غالباً ہاتھ روم میں تھا۔ مدھم بتی جل رہی تھی۔ وہ پانی کی بکٹ لئے بالکونی کی سمت باہر نکل آئی۔ باری باری پودوں کو پانی دیا۔ گاہے بگاہے نگاہ اٹھا کر انیکسی کی سمت بھی دیکھ لیتی جہاں سفید پاؤں کو چھوتے لباس والی دلہن کو ایک خاتون ہاتھ سے پکڑ کر گاڑی سے باہر لا رہی تھیں۔ فینو نانے اشتیاق سے گردن اونچی کر کے دیکھنا چاہا مگر دلہن کی پشت تھی۔ وہ واپس ہو کر اندر آگئی۔

واپس جاتے جاتے اسٹڈی ٹیبل تک ٹھہری۔ وہاں کاغذ کی کھلی پڑیا رکھی تھی۔ اس پہ سفید دانے دار شے رکھی تھی۔ اس نے ٹھٹھک کر اس پڑیا کو دیکھا۔ بے اختیار استعجابیہ ابرو اٹھائی۔ تبھی ہاتھ روم کا دروازہ کھلا۔ فینو نا چونک کر اس طرف دیکھنے لگی جہاں سے وہ آ رہا تھا۔ ملگجے لباس اور سرخ آنکھوں کے ساتھ وہ بہت سست سا لگ رہا تھا۔ فینو نا نہیں ملی وہیں کھڑی رہی۔ نوشیرواں اسے دیکھ کر چونکا، فوراً سے پڑیا کو دیکھا۔ پھر ابرو تن گئے۔ بے زاری سے سر جھٹکا۔

”جاؤ جا کر بتا دو ہاشم بھائی کو کہ میں ڈر گز لے رہا ہوں۔“

فیو نانا نے تھوک نگا، بظاہر مسکرائی۔

”اگر میں گھر کے ایک فرد کی بات دوسرے کو بتانے والی ہوتی تو مسز کاردار مجھے پہلے دن ہی نکال دیتیں سر۔ میں آپ کی ملازمہ ہوں آپ کے حکم کی پابند ہوں۔“ تابعداری سے سر جھکا کر وہ بولی تو شیر و مشکوک نظروں سے اسے گھورتا رہا پھر اسٹڈی ٹیبل کی کرسی کھینچ کر بیٹھا۔ چابی کے لوہے سے ٹکڑوں کو چور چور کرنے لگا۔

”سر کیا میں آپ کی کوئی مدد کر سکتی ہوں؟“ قدرے ہمدردی سے اس نے ڈرگ پیتے شیر و کے ہاتھوں کو دیکھا۔

”مجھے کسی کی مدد کی کیا ضرورت؟“ بے پرواہی سے شانے اچکائے مگر آواز میں اداسیاں گھل رہی تھیں۔ ”میں نو شیر واں کاردار ہوں“

بھائی کہتا ہے تم ایک بڑے خاندان میں پیدا ہونے والے بڑے انسان ہو۔ میں کیوں مدد مانگوں گا کسی سے؟“ وہ جیسے خود پہ طنز کر رہا تھا۔ فیو نانا بکت پکڑے فکر مندی سے ہنسیوں سکیڑے دو قدم آگے آئی۔

”آپ کو ایسے نہیں سوچنا چاہیے۔ آپ واقعی ایک بڑے انسان ہیں۔“ فیو نانا نے رک کر مزید خوبیوں والے سابقے لاحقے جوڑنے

کی کوشش کی مگر... شیر و کی کوئی خوبی یاد نہیں آ رہی تھی۔

”ہونہر۔“ سر جھکائے چابی سے پاؤ ڈر پیتے اس نے استہزاء سے سر جھٹکا۔ ”پتہ نہیں۔ کون بڑا ہے کون چھوٹا۔ مہی نے میرا نام

نو شیر واں رکھا۔ جانتی ہو اس کا مطلب کیا ہوتا ہے؟“

فیو نانا نے نفی میں گردن ہلائی۔

”بادشاہ۔ سپر ہیرو۔ ہونہر۔“ پھر سر جھٹکا۔ بے اختیار ایک منظر یاد آیا۔

کوریاجا کر اغوا کا ڈرامہ کرنے سے چند دن قبل حنین کو دیے جانے والے ڈر میں جب سب لاؤنج میں بیٹھے تھے تو جواہرات نے ندرت کی کسی بات کے جواب میں کہا تھا۔ ”مجھے نہیں لگتا مجھے اپنے چھوٹے بیٹے کے نام سے زیادہ کوئی نام پسند ہے۔ نو شیر واں۔ ایک بڑا بادشاہ۔ ایک بڑا ہیرو۔ سپر ہیرو۔“ فخر سے گردن تن کر نو شیر واں کو دیکھتے ہوئے اس کی ماں مسکرا کر بولی تھی۔ وہ بھی ذرا سا مسکرایا۔

اور وہ تیز طرار لڑکی۔ وہ شدیداری ٹینگ حنین وہ نور اسعدی کے قریب جھکی اور کان میں سرگوشی کی۔ ”بھائی اُتر یہ لوزر سپر ہیرو ہے تو

میں تو پھر ہیلن آف ٹرائے ہوں۔“ اور سعدی نے بہت وقت سے اپنی مسکراہٹ روک کر اس کو چپ رہنے کو کہا، کیونکہ نو شیر واں قریب ہی بیٹھا

تھا۔ اور اس نے سن لیا تھا.....

”میرے نام سے لے کر میری شخصیت تک میری ہر چیز کا مذاق بناتے ہیں وہ دونوں۔“ چابی زور زور سے پاؤ ڈر پہ دبا تا وہ کہہ رہا

تھا۔ ”یونیورسٹی سے لے کر اب تک وہ سعدی وہ ہمیشہ میرا کمپینشن بنا رہتا ہے۔ مہی کی نظر میں ہاشم بھائی کی نظر میں وہ بہت اعلیٰ چیز ہے اور میں

کیا ہوں؟ ایک لوزر؟“ اس کی آواز سے اکتاہٹ مفقود ہو کر دکھ میں بدلتی جا رہی تھی۔ فیو نانا مسکراہٹ سے اسے دیکھتی، سنتی گئی۔

”اس نے میرا ہر رشتہ خراب کیا ہے۔ مہی کو میری شکایت لگاتا تھا تب سے اب تک مہی میری طرف سے ان سیکو رہتی ہیں۔ ہاشم

بھائی کو وہ اغوا والی بات بتائی وہ آج تک مجھ پہ بھروسہ نہیں کرتے، کبھی میرا فون لے لیتے ہیں، کبھی مجھے جھڑک کر کہتے ہیں کہ شیر و تم کچھ نہیں

کرو گے جیسے میں تو اب قابل اعتبار رہا ہی نہیں۔ پتہ نہیں کیا کر بیٹھوں۔“ چابی پر سے ڈالی اور گہری سانس لے کر ٹیک لگالی۔ چہرہ اب بالکونی

کے دروازے کی طرف تھا اور وہاں سے آتی روشنی میں اس کی آنکھوں میں کچھ بھیکتا دکھائی دے رہا تھا۔

”اور میرے ڈیڈ... اس نے ڈیڈ اور میرے درمیان اتنا فاصلہ پیدا کر دیا کہ میں ان کی منتیں کرتا رہا وہ مجھے معاف کر دیں مگر وہ مجھ

سے بات ہی نہیں کرتے تھے۔۔۔“ اس نے آنکھیں بند کیں، زخم پھر سے تازہ ہوئے۔ ”اس رات تو میں نے سوچ لیا تھا آج سونے سے پہلے

میں ان کے پاس جاؤں گا ان کے گلے لگ جاؤں گا اور... اور اس دفعہ وہ مجھے معاف کر دیں گے اور اسی رات فیو نامیرے ڈیڈ مر گئے۔“
فیو نامی کو احساس ہوا کہ بے خودی کے عالم میں بند آنکھوں سے بولتا شیر و غالباً نشیات کے زیر اثر ہے۔ اسٹڈی ٹیبل کے قریب دن میں خالی پڑیاں تازہ تازہ گرائی نظر آرہی تھیں۔

”اور وہ اس حال میں مرے کہ وہ مجھ سے ناراض تھے۔ مجھے لگا سعدی اس سے بڑا نقصان مجھے نہیں پہنچا سکتا۔ مگر...“ کرب بڑھا۔ ”اس نے پہنچایا۔ وہ لڑکی جسے میں پسند کرتا ہوں اس نے اسی کو بلیک میل کیا اور پھر میرے اور اس کے رشتے کو اتنا پیچیدہ کر دیا کہ ہاشم بھائی اور می...“ آنکھیں کھولیں نفی میں سر ہلایا۔ ”اب وہ کبھی مجھے اس لڑکی کے ساتھ تعلق رکھنے کی اجازت نہیں دیں گے۔ سعدی نے میرے ہر رشتے کو خراب کیا ہے۔ میں اسے کبھی معاف نہیں کروں گا۔“ وہ ست ڈھیلے انداز میں نفی میں سر ہلاتے کھڑکی کو دیکھتے کہے جا رہا تھا۔
”ایک دن میں اس سے انتقام لوں گا۔ ہر چیز کا انتقام۔“ ذرا دیر کو ٹھہرا۔ ”اب تم جاؤ فیو نامی۔ اور دو بارہ شکل مت دکھانا مجھے۔“
فیو نامی قدرے گڑبڑا کر جی اچھا کہتی باہر نکل گئی۔ نوشیرواں کرسی پہ بیٹھا اسی طرح باہر کی روشنی کو دیکھتا رہا جو کمرے کا اندھیرا دور کرنے کے لئے اب بھی ناکافی تھی۔



خود کو بکھرتے دیکھتے ہیں، کچھ کر نہیں پاتے..... پھر بھی لوگ خداؤں جیسی باتیں کرتے ہیں
وہ کتنی ہی دیر ادھر بیٹھا رہا۔ پھر مدھم سی دستک ہوئی تو اٹھا۔ انداز پچھتا تھا، سوسائیز ٹیبل سے ماؤتھ فریڈر اٹھا کر منہ میں اسپرے کیا اور چہرے پہ بشاشت لانا دروازہ کھولا۔
ہاشم کافی گامگ پکڑے سامنے کھڑا تھا۔
”سعدی نے میری سیکرٹری کو فون کیا ہے۔ وہ صبح آئے گا ہم سے ملنے۔ ہم تینوں کو وہاں ہونا چاہیے۔ ایک خاندان کی طرح، ہوں؟“

مگ سے گھونٹ بھر کر اسے نیچے کرتے ہوئے، سنجیدگی سے تاکید کی۔ وہ مطمئن اور پُر اعتماد لگ رہا تھا۔ نوشیرواں نے بلکے سے اثبات میں سر ہلایا۔

”میں تیار ہوں گا۔“
”گڈ!“ اس کی نگاہوں اور الفاظ کے ”عجیب“ سے انداز کو وہ محسوس کرتا مگر جیب میں رکھا موبائل بجا۔ وہ پیغام چیک کرتا اپنے کمرے تک آیا۔ مگ اور فون اسٹڈی ٹیبل پہ دھرا اور بالکونی کے دروازے میں کھڑی سونی کو پیچھے سے آکر بازوؤں میں اٹھایا اس کا گال چوما اور چہرہ اپنی طرف کیا۔ وہ گردن پیچھے پھینک کر ہنسنے لگی۔

”بابا... ادھر کون آیا ہے؟“ چہرہ سیدھا کر کے اس نے چمک دار شرارتی آنکھوں سے پوچھا۔ ہاشم نے بالکونی کے پار دیکھا جہاں رات اتر چکی تھی اور نیچے نیکسی کی بتیاں جل رہی تھیں۔ ایک کار واپس جا رہی تھی۔ سعدی کی کار۔ اور برآمدے میں سفید کرتے میں کھڑا فارس کار کو جاتے دیکھ رہا تھا۔ ہاشم مسکرایا۔

”ہماری فیملی میں ایک ناخوشگوار اضافہ۔ صبح ملاقات کریں گے ان سے بھی۔“ وہ بھی محظوظ سا ہو کر خود سے بولا اور سونیا کو اٹھائے اسٹڈی ٹیبل کی طرف آیا جہاں لیپ ٹاپ کھلا تھا اور چند فائلز اس کی منتظر تھیں۔

”بابا اب کام کریں گے اور سونیا اب سونے جائے گی ٹھیک۔“ وہ کرسی دھکیل کر بیٹھتے ہوئے اسے کہہ رہا تھا جب موبائل بج اٹھا۔
نمبر دیکھ کر ہاشم نے بے چینی سے اسے اٹھایا۔

”ہاں خاور۔“

”آپ درست تھے۔ سعدی فرشتہ نہیں ہے۔ مجھے کچھ ملا ہے۔“ دوسری طرف خاور بولتا جا رہا تھا اور ہاشم مسکرا کر سنتا گیا۔ پورے جسم و جاں میں گویا سکون سا پھیل گیا۔

”زبردست خاور۔ تم نے ایک دفعہ پھر ثابت کر دیا کہ تم میرے لئے کتنے اہم ہو۔ کل ہم ایک ساتھ اس لڑکے کو کنفرنٹ کریں گے۔“ مسکرا کر اس نے موبائل رکھ دیا۔

دیوار کے پار نوشیرواں اپنے کمرے میں ڈریسنگ روم کے سامنے کھڑا تھا۔ وارڈروب کھلا تھا۔ ٹائی ریکس کف لکس۔ کوٹ۔ شرٹس۔ اس نے آہستہ آہستہ ہر ایک سے ایک ایک چیز چھنی شروع کی۔ ٹام فورڈ کا سوٹ، بہری روزن کی شرٹ، Zegna کی ٹائی۔ لباس کا چناؤ کر کے اسے سامنے لٹکایا۔ پھر اسی خاموشی سے ایک الماری کا پٹ کھولا۔ اندر سیف نصب تھا۔ اس نے کوڈ دیا یا تو ننھا دروازہ باہر کھلا۔ شیرو نے ہاتھ اندر ڈال کر نکالا تو اس میں ایک Glock کی سیاہ چمکتی پستول (گن) تھی۔ G-41۔ برانڈڈ تازہ ماڈل۔ اس نے گولیاں نکالیں اور انہیں میگزین میں بھرنے لگا۔

ایک..... دو..... (تم نے وہ کچرے کے ڈبے دیکھے ہیں جن پہ یوزی لکھا ہوتا ہے؟)


پانچ..... چھ..... (ہاں نوشیرواں میرے بہن بھائی نے تمہارے جیسی چیزیں کم ہی دیکھی ہیں)

دس..... گیارہ..... (تمیز سے بات کرو میری بہن سے، چلوحنہ یہاں سے)

بارہ اور یہ ہوئے مکمل تیرہ۔ بھرا ہوا پستول اس نے الٹ پلٹ کر دیکھا۔ اس بھاری لوہے کے ہاتھ میں آجاتے ہی جسم میں گویا کرنٹ سادوڑنے لگا۔ گردن مزید اکر گئی۔ لبوں پہ تنفر بھری مسکراہٹ آگئی۔

”نہیں ہاشم بھائی۔ آپ سعدی یوسف کو نہیں سنبھال سکتے۔“ پستول پہ نظریں جمائے وہ خود سے بڑبڑایا۔ ”یہ وہ مسئلہ ہے جسے میں خود سنبھال لوں گا۔ کل کا دن اس کا اس دنیا میں آخری دن ہوگا۔ بس بہت ہو گیا۔“

ایک مضبوط عزم کے ساتھ اس نے کل کے لباس کے اندر پستول رکھا اور پھر بستر کی طرف چلا گیا۔



یہ قرب کیا ہے کہ تو سامنے ہے اور ہمیں..... شمار ابھی سے جدائی کی ساعتیں کرنی

جس وقت ہاشم اور نوشیرواں اپنے اپنے ارادوں کو سوچنے میں مصروف تھے انکیسی کے باہر سے سعدی کی کار گیٹ کی جانب بڑھ

رہی تھی۔ فارس برآمدے میں کھڑا الوداعی انداز میں ان کو جاتے دیکھتا رہا۔

اندر گھر میں سناٹا تھا۔ اس کا گھر زمر کا سامان، ہر شے ترتیب دے کر سارے کام ختم کر کے ندرت جو رخصتی کے ساتھ ہی ادھر آگئی تھیں اب اس گاڑی میں بیٹھی واپس جا چکی تھیں اور پیچھے گھر بالکل خاموش اور ویران سا ہو گیا تھا۔ لاؤنج میں کھڑے فارس نے گردن اٹھا کر اوپر جاتے لکڑی کے گول زینے کو دیکھا جس کے اختتام پہ دو بیڈروم تھے۔ ایک وہ جو کبھی فارس اور زرتاشہ کا ہوا کرتا تھا اور دوسرا وہ جس میں اس وقت وہ بیٹھی تھی۔

وہ گہری سانس لے کر قدم قدم زینے چڑھنے لگا۔ لکڑی پیر کے نیچے ہلکی سی چٹخنی۔ خاموشی میں ارتعاش پیدا ہوا۔ وہ اوپر آیا۔ ”اس“

کے کمرے کا دروازہ کھلا تھا۔ اندر زرد روشنیاں جلی تھیں۔ سنگھار میز اور دوسری دو میزوں پہ پھولوں کے تین بوکے رکھے تھے۔ وہ بھی سعدی نے رکھے تھے۔ اس کے علاوہ کوئی شے ایسی نہ تھی جو سجاوٹ کہلائی جاسکتی تھی۔

چوکھٹ میں کھڑے ہو کر اس نے دیکھا۔

بند خالی تھا۔ نگاہیں آگے پھسلیں۔ وہ ڈریسنگ ٹیبل کے اسٹول پہ بیٹھی تھی۔ فارس کی طرف پشت تھی۔ مگر آئینے میں اس کا عکس دکھائی دیا تھا اور چوکھٹ میں کھڑا فارس بھی نظر آتا تھا۔ وہ مصروف سی بندے اتار رہی تھی۔ کا مادرو پینڈہ سر پہ تھا اور آنکھوں کا کاجل اب بھی تازہ تھا۔

”سب جا چکے ہیں۔“ وہ وہیں کھڑے کھڑے ہلکے مگر سپاٹ انداز میں بولا۔ ”آپ کا سامان میں نے ادھر رکھوا دیا تھا۔ کچن نیچے ہے اور اس میں تقریباً سب کچھ موجود ہے۔ آپ کی ڈریسنگ ٹیبل پہ اس گھر کی ڈبلی کیٹ چایاں پڑی ہیں آپ کے لئے۔ سوائے....“ وہ

”نیچے ڈسٹ کے۔ اس کے لاک کی چابی میرے پاس ہوگی۔ اس میں میری بیوی کی بہت سی چیزیں ہیں اور میں نہیں چاہتا کہ ان کو کسی بھی

”ہاں کوئی نقصان پہنچے۔ باقی پورا گھر آپ کا ہے۔ جو چاہے کریں۔“

وہ آئینے میں خود کو دیکھتے دوسرا بندہ اتار رہی تھی۔ جب وہ خاموش ہوا تو اس کی طرف دیکھے بغیر بولی۔ ”میں نے کچھ بھی نہیں ہانپا۔ آپ اپنے الفاظ ضائع نہ کریں۔“ بندہ اتار کر چہرہ جھکائے اسے جیولری باکس میں رکھا۔

فارس چند لمبے لمبے پھینچنے خاموش کھڑا ہا پھر جانے کو مڑا اور جیسے نہ چاہتے ہوئے پوچھا۔ ”کیا آپ کو کوئی چیز چاہیے؟“

زمر نے چہرہ سیدھا کیا، اور نکا اتارنے لگی۔

”صرف یہی کہ میرے سامنے کم سے کم آیا کریں۔ مجھے بہت کچھ یاد آنے لگتا ہے۔“

فارس کی آنکھوں میں ناگواری ابھری جو اس نے بشکل ضبط کی۔ ”ایسے بات مت کیجئے جیسے آپ مجھے جانتی ہیں۔“

نکا اتارتے اس کے ہاتھ رکے وہ اسٹول سے اٹھی، اس کی جانب گھومی، آنکھوں میں جھپن لیے اسے دیکھا۔ ”میں جتنا آپ کو جانتی

ہوں اس سے زیادہ کی ضرورت بھی نہیں ہے۔“

”اور پھر بھی آپ نے مجھ سے شادی کر لی؟“

”آپ کو پتہ ہے میں نے آپ سے کیوں شادی کی ہے!“ وہ بھی اتنی ہی بے زاری سے کہہ کر گھوم گئی، اور آئینے میں دیکھتی نکا

انہ کے لگی۔

”مجھے نہیں معلوم تھا آپ اتنی ظالم ہیں۔“ چوکھٹ میں کھڑے، سینے پہ بازو لپیٹے، وہ اسے دیکھتے ہوئے آہستہ سے بولا تھا تو زمر نے

ہانسا لیتے ہوئے، اس کے عکس کو تیز نظروں سے گھورا۔

”آپ اس سب کے حقدار ہیں۔ یہ مت سمجھئے کہ جیل سے نکلنے کے بعد آپ کی سزا ختم ہو گئی ہے!“

”اچھا!“ اس نے ابرو اٹھا کر اسے دیکھا۔ ”ویسے کیا کریں گی آپ میرے ساتھ، مجھے بھی تو بتائیے۔“ دیوار سے ٹیک لگائے، وہ

اس کی طرف دیکھ رہا تھا۔

”میرا اور اپنا وقت ضائع مت کیجئے، اور جائیے یہاں سے۔ اگر آپ کچھ دیر مزید یہاں ٹھہرے تو خدا کی قسم، میں....“ دبے دبے

لمبے سے اس نے ایک نظر فارس پہ ڈالی اور دوسری پھلوں کی نوکری میں رکھی چھری پہ ”.... کچھ کر بیٹھوں گی!“

فارس نے چونک کر اس کی نظروں کے تعاقب میں دیکھا اور پھر اس کے اندر کچھ ٹوٹا تھا۔ آنکھوں میں افسوس در آیا۔

”گڈ نائٹ!“ کہہ کر وہ ایک قدم پیچھے ہٹا، نظریں ابھی تک اس پہ تھیں۔ وہ ان الفاظ پہ تیزی سے چوکھٹ تک آئی، دروازے کا

دہانہ پڑا اور اس کی آنکھوں میں دیکھنے ”گڈ نائٹ‘ فارس۔“ کہہ کر دروازہ زور سے بند کیا۔ لاک کے دو کلک ہوئے اور اندر سے مشغل ہو

آئی۔ فارس نے گہری سرد سانس خارج کی، ہلکے سے سر جھٹکا اور مڑ گیا۔

اپنے کمرے میں آیا تو وہاں مرکزی دیوار پہ آج بھی زرتاشہ اور اس کی تصویر آویزاں تھی۔ وہ سیاہ سا زھی میں ملبوس تھی اور مسکرا

رہی تھی۔

اس کی آنکھوں کے سامنے تمام مناظر لہرائے جب وہ زرتاشہ سے اکھڑے لہجے میں یا غصے سے بات کر جاتا تھا۔ اور ایک یہ عورت تھی... اس نے دیوار کو دیکھا جس کے پار وہ پھولوں سے مہکتا کمرہ تھا.... اور ایک یہ عورت تھی جس کو کچھری میں لوگ روزمنوں کے حساب سے گالیاں دیتے تھے مگر ایک یہی عورت تھی جس پہ اسے غصہ نہیں آتا تھا۔

”آپ اس دن کیا کریں گی میڈم پراسیکوٹرز؟“ جس دن آپ کو یہ معلوم ہوگا کہ فارس غازی سچا تھا؟“ تصویر کو دیکھتے ہوئے وہ بڑبڑایا تھا۔

باہرات اسی طرح ہیگ رہی تھی۔ دوسرے کمرے میں موجود زمر اب لباس تبدیل کر کے اس اجنبی بیڈ پہ آ بیٹھی تھی۔ زمر کا فرنیچر۔ زمر کا نیا بیڈ کور۔ مگر پھر بھی ہر شے پرانی لگ رہی تھی۔ کچھ دیر پہلے فارس کے سامنے کابے تاثر چہرہ اب تکلیف کے احساس میں لپٹا تھا۔ وہ ادا سی سے بیڈ کور پہ ہاتھ پھیر رہی تھی۔

”کیا بگاڑا تھا میں نے فارس کا جو اس نے میرے ساتھ یہ کیا؟“ نہ چاہتے ہوئے بھی لبوں سے پھسلا۔ مگر ادا سی الفاظ تک ہی محدود رہی۔ نہ دل بھرا یا نہ آنکھ بھیگی۔ وہ زمر تھی وہ رلا سکتی تھی، مگر وہ روتی نہیں تھی۔

رات مزید گہری ہوتی چلی گئی اور اب چند گھنٹے بعد اس نے ایک ایسے دن کو جنم دینا تھا جو ان دو خاندانوں میں سے کسی کو بھی بھولنے والا نہیں تھا۔



یہ لوگ کیسے مگر دشمنی نباہتے ہیں..... ہمیں تو اس نہ آئیں محبتیں کرنی!
صبح پورے اسلام آباد پہ طلوع ہوئی تو اس میں باسی گلاب کی پتیوں اور کافور کی خوشبو پھیلی تھی۔ دور جنگلوں میں جانوریوں نو۔ بلند کر رہے تھے جیسے رات کی تاریکی میں کوئی عمارت گر کسی ننھے بھیز کے بچے کو چیر پھاڑ کر چلا گیا ہو۔
قصر کاردار کے سبزر پارچہ واقع انیکسی کے اندر بھی صبح کی روشنی پھیلی تھی۔ فارس اوپن کچن کی گول میز کے گرد بیٹھا ٹمگ سے چائے کے گھونٹ بھر رہا تھا جب لکڑی کے زینے پہ باریک ہیل کی آواز نیچے آتی سنائی دی۔ وہ نہ رکا نہ مزا۔ سامنے فرنیچر کے چمکتے دروازے میں عکس دکھائی دے گیا تھا۔

وہ سیاہ منی کوٹ پہنے بیگ اور فائلز اٹھائے زینے اتر رہی تھی۔ گنگر یا لے بال سمیٹ کر چہرے کے بائیں طرف ڈال رکھے تھے اور موبائل پہ کوئی پیغام ٹائپ کرتے ہوئے نگاہیں جھکی تھیں۔ اسی طرح چلتی آئی اور فرنیچر کے پاس رکی۔ ڈور کھولا۔ ٹھنڈے پانی کی بوتل نکالی۔
”تو آپ آفس جا رہی ہیں؟“ نگاہیں اس پہ جمائے چائے کا گھونٹ بھرتا وہ ہلکے سے بولا۔ وہ اسٹول پہ بیٹھی اس کی طرف پشت کیے پانی پینے لگی۔ جواب نہیں دیا۔

”ویسے پراسیکوٹر صاحبہ!“ آنکھیں کھلی کر اسے دیکھتے، کوئی غیر محسوس سی مسکراہٹ دبائے وہ ہلکے انداز میں گویا ہوا۔ ”آپ کو یہ خیال نہیں آیا کہ اگر میں آپ کے والد کو جا کر اس شادی کی حیثیت بتا دوں تو کیا ہوگا؟“

زمر پانی پی کر کھڑی ہوئی، نل سے گلاس دھویا، واپس رکھا اور اس کی جانب گھومی۔ سنجیدہ چہیتی ہوئی نگاہوں سے اس کا چہرہ دیکھا۔
”آپ کبھی بھی یہ نہیں کریں گے۔“

”اچھا؟“ فارس نے ابرو اٹھایا۔ ”آپ کو کیوں لگتا ہے کہ میں یوسف صاحب کے سامنے جا کر یہ بات ان سے نہیں کہوں گا؟“
زمر کے لبوں پہ ہلکی سی تلخ مسکراہٹ آئی۔ ”کیونکہ سامنے سے کچھ کرنے کے لئے جو guts چاہیے ہوتے ہیں وہ آپ میں نہیں ہیں۔ آپ صرف پیچھے سے وار کرنے والوں میں سے ہیں۔“ ٹھنڈے انداز میں اس کی آنکھوں میں دیکھ کر بولی تھی۔ فارس کی دہلی ہوئی

’اٹھتے بھی غائب ہوئی ابرو اکٹھے ہوئے‘ آنکھوں میں تختی درآئی سگ کے ہینڈل کو زور سے دبا یا مٹھی میں بھینچا، گویا ضبط کیا ہو۔
 ”کیوں؟ غصہ آ رہا؟ مجھے بھی آیا تھا۔ مگر اب نہیں آتا۔“ ایک کاٹ دار نظر اس پہ ڈال کر وہ اپنی فائلز سمیٹتی دروازے کی جانب بڑھ
 ئی۔ پھر رکی اور مڑ کر اسے دیکھا۔ ”مجھ سے مخاطب ہونے کی کم سے کم کوشش کیا کیجئے۔ اور ہاں آئیندہ اس کانٹریکٹ کو شادی مت کیے گا۔
 آپ....“ سلکتی نظروں سے اسے سر سے پیر تک دیکھا۔ ”آپ میرے شوہر نہیں ہیں۔ صرف میرے باپ کے مقروض ہیں اور اپنا قرضہ اتار
 رہے ہیں۔“

فارس نے چہرہ موڑ لیا اور مگ سے گھونٹ بھرنے لگا۔ وہ راہداری عبور کر کے دروازہ تک آئی، ہی تھی کہ وہ بجا۔ زمر نے اسے کھولا۔ وہ
 اسی بے اختیار اس طرف دیکھنے لگا۔ وہ سامنے سے ہی تو باہر کھڑا شخص نظر آیا اور اسے دیکھتے ہی فارس نے بے زاری سے چہرہ پھیر لیا۔
 ”گڈ مارنگ! مسز غازی!“ پینٹ کی جیبوں میں ہاتھ ڈالنے ہاشم نے مسکرا کر کہا تو زمر گہری سانس بھر کر رہ گئی۔ وہ آفس کے لئے
 مار لک رہا تھا۔ وجیہہ اور ہشاش بشاش۔ چوکتے پہ کھڑا تھا اور پرفیوم کی خوشبو انیکسی کے اندر تک پھیل گئی تھی۔
 ”مارنگ! کاردار صاحب۔“ وہ جبراً مسکرائی۔

”بہت خوشی ہوئی آپ کو اس.....“ ہاشم نے نگاہیں آگے پیچھے دوڑائیں۔ ”...گھر میں دیکھ کر آرام سے ہیں آپ؟“
 ”مجھے بھی بہت خوشی ہوئی آپ کو اپنے ہمسائے میں دیکھ کر۔ امید ہے ملاقات ہوتی رہے گی۔ اب اگر آپ مجھے اجازت دیں
 گا۔“ کلائی پہ بندھی گھڑی دیکھی۔ ”میری آج پیشی ہے اور مجھے دیر ہو رہی ہے۔“
 ”پہلے میری بات سن لیجئے۔“ وہ مسکراتے ہوئے بولا۔ ”آج رات آپ ڈنر ہمارے ساتھ کریں گے۔ تم نے سن لیا، فارس؟“ ساتھ
 ہی ہاند آوازیں پکارا۔

میز پہ موجود فارس نے اکتا کر سر جھٹکا۔ ”میں مصروف ہوں۔“
 مگر ہاشم نے توجہ نہیں دی۔ ”مجھے منفی جواب کی عادت نہیں ہے۔ ہم ڈنر پہ آپ کا انتظار کریں گے۔ ٹھیک آٹھ بجے۔“ اپنی کلائی کی
 گھڑی کے ڈائل پہ انگلی سے دستک دے کر دکھایا۔ زمر نے گہری سانس لے کر سر کو خم دیا۔ ”شیور۔ ہم آئیں گے۔“ وہ اسی مسکراہٹ کے ساتھ
 ہٹ آیا۔ اس کے نکلنے کے چند لمحوں بعد زمر، پیچھے دیکھے بنا، باہر نکلی۔ ہاشم کی کار دور جا رہی تھی۔
 وہ انیکسی کے برآمدے کے زینے اترتی سبزہ زار پہ آئی۔ وہاں فارس اور اس کی کاریں کھڑی تھیں۔ اپنی کار کا لاک کھولتے، زمر نے
 ان اٹھا کر ادھر ادھر سرسری سا دیکھا۔ سامنے قصر کاردار کی عقبی بالکونیاں دکھائی دیتی تھیں۔ ایک بالکونی ہاشم کے کمرے کی تھی اسے اندازہ
 نہ تھا۔ وہاں کھاتے ہوئے اس کی نگاہیں دوسری بالکونی تک گئیں، جس کے شیشے کے دروازے کے پیچھے کمرے میں کوئی کھڑا نظر آ رہا تھا۔ زمر
 نے آنکھیں سکیڑ کر دیکھا۔ وہ تو نو شیرواں تھا۔ اس کے ہاتھ میں سگریٹ تھا، جولیوں لگائے ہوئے تھا۔ اس نے بھی غالباً زمر کو دیکھ لیا تھا، فوراً
 سگریٹ والی ہاتھ پیچھے کر تا مڑ گیا۔ زمر سر جھٹک کر کار میں بیٹھ گئی۔



قبروں میں نہیں ہم کو کتابوں میں اتارو..... ہم لوگ محبت کی کہانی میں مرے ہیں!
 وہ صبح کا نور کی مہک لئے، چھوٹے بانسیچے والے گھر پہ بھی ویسی ہی پُر ملال سی طلوع ہوئی تھی۔ ندرت بچن میں کھڑیں ناشتہ بنا رہی
 تھیں۔ سعدی کے کمرے کا دروازہ بند تھا۔ غالباً وہ تیار ہو رہا تھا۔

راہداری میں آگے جاؤ تو جنین اپنے کمرے کے بیڈ پہ نیک لگائے، بیٹھی نظر آرہی تھی۔ ہاتھ میں سفید جلد والی کتاب تھی جو کل رات
 اس نے سامان میں دیکھ کر وہ اس سے پوچھ کر لے آئی تھی۔ زمر نے ندوہ پڑھی تھی، نہ پڑھنی تھی۔ اب اس کے صفحوں کے کنارے ناخن سے

رڑتی، وہ سوچے جا رہی تھی۔

”شکر ہے کل نکاح پہ ہاشم بھائی نہیں تھے ان کو دیکھتے ہی امتحانی مرکز والا واقعہ یاد آجاتا اور بھائی کے سامنے اپنا آپ مجرم لگنے لگتا۔“ وہ مدہم آواز میں بڑبڑاتی تھی۔ پھر ابرو تھکر سے بھنپنے۔ ”مگر بھائی کو بتاؤں یا نہیں؟“ الجھتے ہوئے اس نے سر جھٹکا۔ پھر نگاہیں کتاب تک گئیں۔ تو تمام خیالوں کو ذہن سے ہٹاتے اسے کھول لیا۔

وہ دروازہ سامنے تھا جو اسے صدیوں پہلے کے زرد زمانوں میں لے جایا کرتا تھا۔

اس نے اسے دھکیلا۔ اونچے پٹ واہوئے۔ دوسری جانب چاند کی ٹھنڈی میٹھی روشنی میں ڈوبی رات تھی۔ ایک کھلا میدان اور سامنے.... حنین نے گردن اٹھا کر دیکھا۔ ایک بلند مضبوط قلعہ جس کے آگے پہریدار چکر کات رہے تھے۔

اس سارے سیاہ سفید منظر نامے میں وہ ماتھے پہ کئے بالوں اور ہیزر بینڈ والی لڑکی گلابی قمیص اور سفید ٹراؤزرز میں ملبوس، فریٹش سی نظر آتی تھی۔ مگر صدیوں پہلے کے لوگ اس کو دیکھ نہیں سکتے تھے۔

وہ آہنی گیٹ عبور کر کے کھلے صحن میں آئی۔ اسے پار کیا تو آگے برآمدہ تھا۔ وہ اندر چلتی آئی۔ اندھیرا بڑھ گیا۔ مگر جیسے جیسے وہ قدم آگے بڑھاتی گئی راہداری کی دیوار پہ قطار میں نصب مشعل دان جلتے گئے۔ جیسے کوئی قدیم زمانوں کا جادو ہو۔

اندھیرا قدرے کم ہوا۔ وہ ایک کوٹھڑی کے سامنے جارکی۔ اس کے دروازے پہ زنجیروں میں لپٹے تالے مشعل دان کے پھڑ پھراتے زرد شعلوں میں دکھائی دیتے تھے۔ دیوار پہ ایک ابھری ہوئی چوکی تھی۔ حنین دیوار کو پکڑے اس چوکی پہ کھڑی ہوئی تو چہرہ ایک سلاخ دار کھڑکی کے برابر آیا۔ بے چین نگاہوں سے سلاخیں پکڑے اس نے اندر جھانکا اور پھر گہری سانس بھری۔

اس کے شیخ (استاد) سفید خستہ حال لباس میں الجھے بال اور داڑھی کے ساتھ چہرے اور ہاتھوں پہ زخموں کے نشان لئے، دیوار سے لگے کھڑے تھے۔ کھڑکی سے چند ہاتھ دائیں طرف۔

”اے شیخ۔ میں اتنے برسوں بعد آئی ہوں اور آپ کو اس قید خانے میں بند دیکھتی ہوں۔ ایسا کیا کر دیا آپ نے؟ آپ کا خلیفہ تو مسلمان ہے نا؟“ افسوس سے سر ہلاتے اس نے سوال کیا۔

اندردیوار سے لگے کھڑے شیخ معلم نے تکان مگر سکون سے چہرہ موڑ کر اسے دیکھا۔

”شد الرحیل الی قبر الخلیل۔“ (سواری کا باندھنا، محبوب کی قبر تک جانے کے لئے)

”انہوں نے یہ کہا تو آپ نے کیا کہا؟“ اس نے تعجب سے پوچھا۔

”بدعت، بدعت!“

”اُف!“ حنین نے گہرے تاسف سے انہیں دیکھا۔ ”ہم سب کو معلوم ہے کہ یہ بدعت ہے رسول اللہ صلی اللہ علیہ وسلم کی قبر کی زیارت، کی نیت سے سواری باندھنا بدعت ہے، نیت مسجد نبوی ﷺ کی ہونی چاہیے، ٹھیک ہے بالکل ٹھیک ہے۔ مگر شد الرحیل الی قبر الخلیل کا انکار آپ کو زنداں میں لے آیا، اے شیخ۔“ ملاحتی نظروں سے وہ انہیں دیکھ رہی تھی۔ ”مطلب، کیا ضرورت تھی اتنا کھلم کھلا اسٹینڈ لینے کی۔ اور ہاں فائدہ کیا ہوا اس اسٹینڈ کا؟ اب تو ایک دنیا جاتی ہے مدینہ صرف روضہ مبارک کی نیت لے کر جالیوں سے دعاؤں کی پرچیاں تک بھیجتی رہیں عورتیں، اب قبر کی نیت اور مسجد کی نیت کا زمین آسمان جتنا فرق کسی کو نہیں سمجھ آتا۔ مجھے بھی بھائی نے ایک زمانے میں بتایا تھا، اب تو بھول بھال گیا۔“

شیخ خاموشی سے کھڑے اپنے ہاتھوں کو دیکھے گئے۔ وہ سیاہ ہو رہے تھے۔ حنین نے چہرہ مزید آگے کر کے اندر جھانکا۔

”آپ کی کتابیں، قلم..... کیا سب چھین لئے انہوں نے؟ اُف....“ کراہ کر اس نے آنکھیں میچیں۔ ”ٹھیک ہے، بندہ حق بات کہتا

بہ ظالم حکمران کے سامنے، مگر یارا تاتا بھی کیا کہ اس بات کے پیچھے ساری زندگی برباد کر ڈالو اپنی۔ کتاب تو آپ کی ادھوری رہ گئی۔ اب لکھیں لے لیسے؟“ آنکھیں کھول کر مزید برہمی سے ان کو دیکھا۔ وہ اپنے سیاہ ہاتھوں کو دیکھ رہے تھے۔ حنا ایک دم چونکی۔ فرش پہ چند کونسلے رکھے تھے اور... اس کی نظریں اوپر اٹھتی چلی گئیں۔ دیواروں پہ جا بجا کونسلے سے عبارتیں لکھی تھیں۔ آیات، احادیث، قرآن کی نشانیں میں غور و فکر کرنے لے بعد کے نکات.... دیواریں بھری پڑی تھیں۔

”جب تک اللہ نہ چھینے، کوئی نہیں چھین سکتا۔“ اس کو بالکل ساکت، متعجب پا کر وہ بولے تھے۔ حنین چپ سی ہو گئی۔ تنے اعصاب قدرے ڈھیلے پڑے۔ چہرے پہ نرمی آئی۔

”اور جب زندگی سب کچھ چھیننے پہ آجائے تو کیا کرنا چاہیے؟“ شاید پہلی دفعہ اس نے کوئی سوال پوچھا تھا۔

”دعا...“ وہ ہلکا سا بولے۔

”دعا کیا کرتی ہے؟“ سلاخوں سے سرٹکا کر وہ ان کو دیکھتے کہیں اور گم تھی۔

”آنے والی مصیبت کو روکتی ہے۔ اور جو مصیبت اتر چکی اس کو ہلکا کرتی ہے۔ یہ مومن کا ہتھیار ہے، دین کا ستون ہے آسمانوں اور

زمین کا نور ہے۔“

ان کی آواز قید خانے کی اونچی دیواروں سے ٹکرا کر ارتعاش پیدا کر رہی تھی۔

حنین گم صم سی کھڑی رہی۔ ہاتھ سلاخوں پہ جنے رہے۔ پھر ماتھے پہ بل آئے۔ اکیسویں صدی کے دماغ نے بحث کے لئے نکتے

۱۳۱ بندے۔

”آپ کی مصیبتیں ملتی ہوں گی دعاؤں سے۔ ہماری تو نہیں دور ہوتیں۔“

”دعا مصیبت سے کمزور ہے تو مصیبت حاوی ہو جائے گی۔ دعا مضبوط ہے تو دعا حاوی ہوگی۔“

”اور اگر دونوں ہی ایک جتنی مضبوط ہوں؟ تب؟“ وہ ترنت بولی۔

”تو دعا قیامت تک اس مصیبت سے لڑتی رہے گی۔“

”یعنی..“ وہ چونکی۔ ”اگر دعا چھوڑ دی یا شدت کم کر دی تو مصیبت حاوی آجائے گی؟“

شیخ معلم نے اثبات میں سر ہلادیا۔ حنین کے لب اوہ میں سکڑے۔ ابروا کٹھے کر کے سوچنے والے انداز میں وہ ان کو دیکھے گئی۔

”اور کیا کرتی ہے دعا؟“

”دعا قدر و قضا کو رد کر سکتی ہے، ویسے ہی جیسے نیکی عمر بڑھاتی ہے اور گناہ رزق سے محروم کرتے ہیں۔“

”مگر...“ اس کی آنکھوں میں غیر آرام دہ سی الجھن ابھری۔ ایزھیاں اٹھا کر وہ مزید اونچی ہوئی۔ ”میری تو دعائیں قبول نہیں

وہ ہیں۔“

قدیم قید خانے کی کونسلے سے سچی دیوار سے ٹیک لگائے بزرگ نے سر جھکائے، مسکرا کر نفی میں گردن ہلائی۔

”ہر شخص کی دعا قبول ہوتی ہے، اگر وہ جلد بازی نہ کرے تو۔“

”جلد بازی مطلب؟“

”مطلب یہ ہے کہ تم کہنے لگو، کہ میں نے دعا کی اور بہت دعا کی، مگر میری دعا قبول ہوتی نہیں نظر آرہی۔ یہ کہنے کے بعد تم لوگ

ماہوں ہو کر دعا کرنا چھوڑ دیتے ہو۔“

وہ جو ایک ہاتھ کے ناخن دانتوں سے کترتی، سنتی جا رہی تھی۔ آخر میں بے اختیار انگلیاں لبوں سے نکالیں۔ ”یعنی کہ جب یہ کہا تو

دعا قبول نہیں ہوگی، لیکن اگر یہ نہ کہوں تب ہو جائے گی؟؟“

انہوں نے اثبات میں سر بلا دیا۔ پیچھے ہوا کے جھونکے سے مشعل دان کا شعلہ پھڑ پھڑایا۔ رات کی پراسراریت میں اضافہ ہوا۔
”اچھا مگر...“ اس کو پھر سے بے چینی ہوئی۔ ”کچھ لوگوں کی دعا بہت جلدی قبول ہو جاتی ہے۔ کیا اس لیے کہ وہ بہت نیک ہوتے

ہیں؟“

”یہ بھی ہوتا ہے مگر...“ وہ لچلے بھر کر کہے۔ جنہ نے ان کی آواز سننے کو مزید کان سلاخوں کے قریب کیا۔ ”مگر قبولیت دعا کا اصل راز دعا مانگنے والے کا طرز بقید ہوتا ہے۔ وہ کیسے مانگتا ہے اور کتنی شدت سے مانگتا ہے۔“

”اور اس کے بعد دعائیں قبول ہو جاتی ہیں؟“

”ہاں سب کی سب دعائیں قبول ہو جاتی ہیں۔“ انہوں نے اثبات میں سر بلایا۔ حنین نے گہری سانس کھینچ کر ماتھا سلاخوں سے نکا

دیا۔ آنکھیں موند لیں۔

”میں دعا مانگتی ہوں کہ بھائی مجھے وہ امتحانی مرکز والا قصہ سننے کے بعد معاف کر دے اور مجھ سے ناراض نہ ہو۔ اللہ تعالیٰ کیا ایسا ہو سکتا ہے کہ سب کچھ ایک دم سے بالکل ٹھیک ہو جائے؟“ اس نے کتاب سے ماتھا اٹھایا تو صفحے کھلے پڑے تھے۔ قدیم زمانوں کی مشعلیں وقت کے پانیوں نے بجھا دی تھیں اور وہ اپنے کمرے میں بیڈ پیٹھی تھی۔ کتاب بند کر کے اس نے دوپٹہ چہرے کے گرد لپیٹا اور دعا کے لئے ہاتھ اٹھا دیے۔

باہر ابداری میں سعدی کے کمرے کا دروازہ کھلا۔ وہ باہر نکلا تو سیاہ سوٹ میں ملبوس تھا۔ گرے شرٹ پہ سفید سیاہ ترچھی دھاروں کی نائی بندھی تھی۔ بال اس نے فجر کے بعد جا کر کٹوا لئے تھے۔ اب سامنے سے جیل لگا کر پیچھے کیے تو سیدھے لگتے۔ اگر مزتا تو پیچھے ت گھنگریا لے نظر آتے۔

ندرت چائے لے کر ابداری میں آئیں تو وہ گول میز کے سرے پہ کرسی کھینچ رہا تھا۔

”آفس کے لئے دیر نہیں ہو رہی تمہیں؟“ حیرت سے پوچھتے انہوں نے نگ اسے تھمایا۔

”نہیں آفس نہیں جا رہا۔ کسی اور کام سے جا رہا ہوں۔“ وہ بنا تجلت کے آرام سے چائے کے گھونٹ بھرنے لگا۔ ندرت نے

آنکھیں سکیڑ کر اس کے سوٹ کو دیکھا۔

”یہ اپنا سب سے اچھا سوٹ تو تم آفس بھی نہیں پہن کر جاتے۔ آج کیا خاص ہے؟“

سعدی نے کپ بنا کر شیڈنگ سے انہیں دیکھا۔ ”میں نا بھاگ کر شادی کرنے جا رہا ہوں۔“

انہوں نے دھپ سے اس کے کندھے پہ تھپڑ لگایا اور مصنوعی حقلگی سے بڑبڑاتیں پلٹ گئیں۔

وہ ناشتہ کر کے اٹھا اور ابھی رابدای کے سرے تک آیا ہی تھا کہ حنین کمرے سے باہر نکلی۔ وہ چہرے کے گرد دوپٹہ لپیٹے، مضطرب اور

بے چین لگ رہی تھی۔

”تمہاری فجر کی اذان اس وقت ہوتی ہے؟“

”نہیں وہ...“ اس نے غور نہیں کیا۔ ”کیا تم تھوڑی دیر بات کر سکتے ہیں؟“

سعدی نے غور سے اسے دیکھا جو انگوٹھے سے درمیانی انگلی کا ناخن کھرچتے ہوئے بول رہی تھی۔

”تم کافی دن سے کہہ رہی ہو کہ تمہیں بات کرنی ہے پھر رک جاتی ہو۔“

حنین کا گلا خشک ہونے لگا۔ کچھ کہنے کے لئے لب کھولے پھر بند کر دیے۔

”نہیں! آپ جائیں اتنی خاص بات نہیں ہے۔ پھر کبھی سہی۔“ ارادہ بدل دیا۔
 ”شیور؟“ سعدی نے بغور اس کی آنکھوں میں دیکھا۔ حنین نے اثبات میں سر ہلا دیا۔
 وہ مسکرایا اور خدا حافظ کہتا پلٹ گیا۔ دروازہ بند ہوا تو وہ وہیں بے چین سی کھڑی سوچتی رہ گئی۔



جہنم ہو کہ جنت، جو بھی ہوگا، فیصلہ ہو گا..... یہ کیا کم ہے کہ ہمارا اور اس کا سامنا ہو گا!
 وہ عمارت سڑک کنارے پوری آب و تاب سے کھڑی تھی۔ بالائی منزل کے کارز آفس میں خنکی پھیلی تھی۔ چوڑی میز کے پیچھے پاور
 ہٹ پہ ہاشم ٹیک لگائے بیٹھا، مسکراتے ہوئے کاغذات پلٹتا جا رہا تھا۔ پھر چہرہ اٹھا کر سامنے کھڑے خاور کو دیکھا۔
 ”یہ بہت زبردست کام ہے خاور!“ ستائش سے فولڈر میز پہ ڈالتے اس نے پیچھے کو ٹیک لگائی۔ کھڑکی کے پاس سینے پہ بازو پیٹے
 مزی جو اہرات نے ناپسندیدگی سے اسے دیکھا۔
 ”اس کے خلاف ذرا سا کچر کافی ہے کیا؟ وہ معلوم نہیں ہمارے خلاف کتنی فائلز اور ثبوت لے کر آئے گا۔“
 ”میںم یقیناً اس نے بھی اب تک بہت کچھ نکال لیا ہوگا، مگر ہم اس کے ہروار کا توڑ کرنا جانتے ہیں۔“
 وہ ناک سکوز کر واپس کھڑکی سے باہر دیکھنے لگی۔ سیاہ لمبے گاؤن اور موتیوں کے آویزوں میں لمبوس بھورے بال کندھے پہ آگے
 ایلے وہ ناخوش اور مضطرب لگ رہی تھی۔

”آپ کیوں فکر کرتی ہیں می؟ ہاشم سنبھال لے گا۔“ وہ مطمئن اور پرسکون تھا۔

اور ہاشم کی میز کے عین سامنے، دیوار سے لگے صوفوں میں سے ایک پہ براجمان نوشیرواں بالکل خاموش تھا۔ اس کی آنکھیں ہلکی
 گاہی ہو رہی تھیں اور وہ مسلسل کچھ سوچے جا رہا تھا۔۔۔
 اس عمارت کی بیسمنٹ میں عین اسی وقت سعدی اپنی کار پارک کر رہا تھا۔ بیسمنٹ دو پہر کے باوجود اندھیر پڑی تھی۔ کار روک کر وہ
 پھم دیر خاموشی سے اسٹیرنگ و ہیل پہ ہاتھ رکھے بیٹھا رہا۔ اسے وہ فلیش ڈرائیو یاد آئی جس میں موجود فائلز وہ کھول نہیں سکا تھا۔ اس کے پاس
 ہاشم کے خلاف کچھ نہ تھا۔ سوائے ایک آخری پتے کے۔ اگر یہ وہ ٹھیک سے کھیل گیا تو... تو سب ٹھیک ہو سکتا تھا۔
 چند لمحے خاموشی کی نذر ہو گئے۔ پھر اس نے ڈیش بورڈ کھولا اور اپنا قرآن پین نکالا۔ چند ثن دبائے اور وہیں سے تلاوت لگائی
 جہاں سے اس روز چھوڑی تھی۔

سعد الغامدی کی پرسوز آواز گاڑی کے اندر گونجنے لگی۔ ”میں اللہ کی پناہ چاہتا ہوں دھتکارے ہوئے شیطان سے!“ وہ خاموشی سے
 سننے لگا۔

”اور آپ سکھائے جاتے ہیں قرآن بڑے حکمت والے، بہت علم والے کی جانب سے۔“

سعدی کے لبوں پہ ادا اس مسکراہٹ پھیل گئی۔

”میں ابھی یہی سوچ رہا تھا اللہ تعالیٰ کہ میں قرآن میں کیا تلاش کر رہا ہوں اس وقت جب کہ مجھے اوپر ہاشم بھائی کے آفس میں
 ہونا چاہیے؟ اور دیکھیں، مجھے جواب مل گیا۔ جب میں قرآن یہ غور کرتا ہوں تو گرہیں کھلنے لگتی ہیں۔ یہ قرآن مجھے اللہ کی طرف سے دیا جا رہا
 ہے۔ اللہ جو نور ہے اور ساری روشنی اللہ آپ سے ہی ملتی ہے۔ مجھے اب سمجھ آیا کہ جو انجی مجھے چاہیے جو کسی بھی موسیٰ کو فرعون کے دربار میں
 جانے کے لئے چاہیے ہوتی ہے، وہ صرف قرآن دے سکتا ہے۔“ ہلکی مسکراہٹ کے ساتھ وہ زیر لب کہہ رہا تھا۔ قاری غامدی اگلی آیت اسی مدہم
 خوبصورت آواز میں پڑھ رہے تھے۔ ”جب موسیٰ نے اپنے گھر والوں سے کہا کہ....“

وہ ایک دم چونکا۔ ادھر ادھر دیکھا۔ (او کے اللہ میر نیلسی مجھے بھول گیا تھا تھا کہ آگے موسیٰ علیہ السلام کا ذکر ہے۔ ویسے اللہ آپ! بھی موسیٰ علیہ السلام کا ذکر کرنا کتنا پسند ہے۔ ہر چند آیتوں کے بعد پھر سے فرعون و موسیٰ اور موسیٰ و فرعون۔ مطلب کبھی کبھی میں حیران ہو جاتا ہوں۔ قرآن میں اتنا ذکر کسی کا نہیں جتنا موسیٰ کا! کیوں؟) اس نے بولا نہیں۔ صرف سوچا تھا۔ آیت سماعتوں میں گونج رہی تھی۔

”اور جب موسیٰ نے کہا اپنے گھر والوں سے

کہ میں نے دیکھی ہے ایک آگ۔

میں ابھی وہاں سے آپ کے لئے کوئی خبر لاتا ہوں

یا لے کر آتا ہوں کوئی سلگتا ہوا انگارہ

تا کہ آپ اسے سینکیں۔“

ذرا دیر کو وقفہ آیا تو سعدی نے گہرا سانس لیا۔

”آہ موسیٰ۔“ اس نے سیٹ کی پشت سے سر نکا کر آنکھیں بند کر لیں۔ ہلکی آواز میں ساتھ ساتھ بڑا تاربا۔ ”تو اللہ تعالیٰ، آپ نے

سورۃ نمل کی تمہیدی آیات کے بعد پہلے قصے کا آغاز ہی موسیٰ علیہ السلام کی ”فیملی“ سے کیا۔ مجھے اسی لئے یہ سورۃ بہت اچھی لگتی ہے اللہ تعالیٰ

کیونکہ یہ فیملی و یلیوز کی سورۃ ہے۔ دیکھیں نا، موسیٰ علیہ السلام نے جو بات کہی اس میں ”آپ“ کا صیغہ استعمال کیا۔ حالانکہ اس وقت ان کے

ساتھ صرف ان کی اہلیہ تھیں بے شک وہ امید سے تھیں، مگر سامنے تو صرف وہی تھیں نا ان کے۔ پھر بھی موسیٰ علیہ السلام نے ان کو ’آپ‘ کہہ کر

پکارا۔ جمع تعظیم کا صیغہ۔ ہمارے انبیاء، جو ہمارے باپ تھے کتنے میزز تھے نا ان میں۔ کتنے نرم اور خوبصورت لوگ تھے وہ۔ کوئی حیرت نہیں

مجھے کہ آپ اللہ تعالیٰ قرآن میں ہر چند صفحات بعد موسیٰ علیہ السلام کا ذکر کرتے ہیں۔ کتنی پرواہ کتنا خیال تھا ان کے انداز میں اپنے خاندان

کے لئے۔ پھر ہم اپنے گھر والوں کے لیے اتنے نرم کیوں ہیں بن سکتے؟“

کار میں خاموشی چھا گئی۔ پھر وہی پرسوز آواز ابھرنے لگی۔

”پھر جب موسیٰ وہاں (اس آگ کے قریب) آئے،

تو ان کو آواز آئی کہ

با برکت ہے وہ جو آگ میں ہے

اور جو اس کے آس پاس ہے۔

اور پاک ہے اللہ

جو دونوں جہانوں کا رب ہے۔“

سعدی نے پار کے بٹن کو دبا کر، بند آنکھوں کے ساتھ چند لمحے لیے ان الفاظ کو اندر جذب کرنے کے لیے۔

”اللہ مجھے نہیں پتہ کہ آپ کی آواز سننا کیسا ہوگا، مگر مجھے اتنا پتہ ہے کہ جب میں قرآن سنتا ہوں، تو میرے لیے وہی آپ کی آواز

ہوتی ہے، اور یہ الفاظ بعض دفعہ میری استطاعت سے زیادہ وزنی بن کر میرے دل پہ اترتے ہیں۔ میرے لیے یہ قرآن اور اس سے جڑی ہر

شے با برکت ہے، کیونکہ یہ قرآن مجھے بتاتا ہے کہ اللہ کون ہے۔“ وہ ٹھہرا۔ بند آنکھوں سے تکان بھرے الفاظ ادا کرتے آواز ہلکی ہو گئی۔

”اللہ میرا رب ہے، اور میرے ابو نے مجھے بتایا تھا کہ رب کسے کہتے ہیں۔ وہ جس نے ہمیں بنایا ہے، وہ جس کا ہمارے اوپر سب

سے زیادہ حق ہے، اور وہ جو ہمارے لیے سارے فیصلے کرتا ہے۔ خالق، مالک، مدبر!“

انگوٹھے کو اسی بٹن پہ رکھ کر دبا یا تو آیات کا سلسلہ جڑا۔

”اے موسیٰ“

بے شک وہ میں ہوں، اللہ۔

عالم، حکمت والا۔

اور پھینک دو اپنی لاٹھی کو۔

تو جب اس (موسیٰ) نے دیکھا کہ وہ (لاٹھی) حرکت کرتی ہے

گویا کہ ہو کوئی سانپ

’تو پیٹھ پھیر کر بھاگا

اور پیچھے مڑ کر نہ دیکھا۔

(تو فرمایا اللہ نے) اے موسیٰ۔

ڈرو نہیں۔

بے شک میرے پاس پیغمبر ڈرانہیں کرتے۔۔“

سعدی آنکھیں بند کیے، سیٹ سے سر نکالے بیٹھا رہا۔ لبوں کی مسکراہٹ میں اداسیاں گھلتی گئیں۔ ”پیغمبر کون ہوتا ہے اللہ؟ وہ جو اچھائی کا حکم دے اور برائی سے روکے۔ آپ سارے پیامبروں کے ساتھ ایسے ہی کرتے ہیں نا۔ ان کو اندھیرے میں روشنی کی جھلک دکھاتے ہیں اور جب اس نور کا پیچھا کرتے وہ اس تک آ پہنچتے ہیں، تو آپ ان کو بتاتے ہیں کہ اللہ کون ہے۔ پھر آپ ان کو کہتے ہیں کہ اپنا عصا سامنے ڈال دو۔ یہاں تو آپ نے ’عصا‘ کا لفظ استعمال کیا مگر اپنے اسی قرآن میں ایک اور جگہ آپ نے موسیٰ سے یہ فرمایا کہ ”ڈال دو وہ جو تمہارے دائیں ہاتھ میں ہے۔“ تو بات یہ ہے اللہ کہ سب کے دائیں ہاتھ میں عصا نہیں ہوتا۔ دائیں ہاتھ میں انسان کا ٹیٹھنٹ ہوتا ہے، کوئی ہنر۔ یا کوئی قیمتی چیز۔ تو اللہ جب آپ کا پیامبر اپنا عصا پھینک دیتا ہے تو اس کا نتیجہ ایک دم سے اتنا خوفناک اتنا ڈراؤنا اور پرہیزگارتا ہے کہ انسان مڑ کر بھاگے تو نہ کیا کرے؟ فرعون کے ساحر جو بھی گھڑ لائیں، میرے دائیں ہاتھ کی چیز اس کو نگل لے گی، میں جانتا ہوں اور یہ بھی جانتا ہوں کہ اللہ کے پاس اس کے پیامبر ڈرانہیں کرتے، نہ اپنے ماضی سے نہ اپنے مستقبل سے، مگر مجھے فرعونوں کے پاس ”ڈرنے“ سے ڈر لگتا ہے۔“ اس کا دل بوجھل ہو گیا تھا، گویا پھر سے ہلکا ہونے کے لیے۔ بین قرآن آف کر کے ڈیش بورڈ میں رکھا۔ کار بند کی۔ چابی، موبائل، والٹ سنبھالتا باہر نکل آیا۔

مطلوبہ فلور پہ جب لفٹ کے دروازے وا ہوئے تو سامنے واک تھرو گیٹ تھا۔ وہ اس سے گزرنے کی بجائے ایک طرف سے نکل کر آگے چلتا آیا۔ کسی نے نہیں روکا۔ جب ہاشم کے آفس کے سامنے آیا تو کام کرتی حلیمہ کے اس طرف سیاہ کوٹ میں ملبوس خاور مستعد کھڑا تھا۔

”کاردار صاحب آپ کے منتظر ہیں۔“ سعدی اس بات پہ آگے بڑھنے لگا تو خاور نے ہاتھ راہ میں حائل کر کے اسے روکا۔ سعدی نے گہری سانس لی۔

”میرے پاس کوئی اسلحہ نہیں ہے۔ چاہیں تو تلاشی لے لیں۔“ مسکرا کر وہ بولا۔ خاور نے سپاٹ چہرے کے ساتھ اس کے لباس کو تھپتھپایا۔ سیل فون نکال کر حلیمہ کی میز کی ٹوکری میں ڈالا۔ اور پھر مطمئن ہو کر پیچھے ہٹا۔ سعدی نے کوٹ کا بٹن بند کیا۔ اوپری جیب میں لگا سلور بین درست کیا اور آگے بڑھ گیا۔

وہ چاہتا تھا کہ کاسہ خرید لے میرا!

میں اس کے تاج کی قیمت لگا کے لوٹ آیا

اندر آفس میں ایک طرف صوفے پہ نوشیرواں بیٹھا تھا۔ اسے دیکھتے ہی ماتھے پہ بل پڑ گئے۔ سامنے مرکزی میز کے پیچھے ہاشم ٹیک لگائے۔

براجمان تھا۔ اسے دیکھ کر مسکرایا۔ جواہرات جواب ہاشم کی کرسی کی پشت پہ کھنی نکائے کھڑی تھی، وہ بھی مسکرا رہی تھی۔
 ”آؤ سعدی!“ ہاشم نرمی سے کہتے جگہ سے اٹھا اور ہاتھ بڑھایا۔ سعدی آگے آیا ہاتھ ملا لیا اور پھر سامنے کرسی کھینچ کر بیٹھا۔ وہ سنجیدہ نظر آ رہا تھا۔

”کیا لوگے؟ چائے؟ سافٹ ڈرنک؟“ انٹرکام اٹھائے ہوئے اس نے دوستانہ انداز میں پوچھا۔
 ”کافی!“ وہ ہنس اٹھا بولا۔ ہاشم نے اثبات میں سر ہلایا اور ریسیور کان سے لگا کر کہا۔ ”حلیمہ دو چائے اندر بھیجو۔“ پھر ریسیور رکھ کر بلکے پھلکے انداز میں اسے ٹوکا۔ ”اتنی گرمی میں کافی نہیں پینی چاہیے تمہیں۔“
 سعدی گہری سانس بھر کر رہ گیا۔ (اسے ہاشم سے اور کس بات کی توقع تھی؟) اور پھر جیب سے پلاسٹک زپ لاک بیگ میں مقید نیکلیس نکال کر میز پہ رکھا۔

”آپ کی امانت جو غلطی سے آپ کی ملازمد نے میری جیب میں ڈال دی تھی۔“
 نیکلیس میز پہ پڑا رہا۔ کسی نے آنکھ اٹھا کر بھی اسے نہ دیکھا۔ وہ سعدی کو دیکھ رہے تھے۔
 ”تم کیا کہنا چاہتے تھے سعدی؟“ ہاشم نے اسی مسکراہٹ سے اسے دیکھتے بات کا آغاز کیا۔ سعدی نے گردن موڑ کر پیچھے ہاتھ باندھے کھڑے خاور کو دیکھا اور پھر ہاشم کے ساتھ کھڑی جواہرات کو۔
 ”خاور ہمارا اپنا بندہ ہے اس کی موجودگی میں بات کرو۔“ وہ مسکرا کر بولی۔

”آئی سی!“ سعدی نے سر اثبات میں ہلایا البتہ اندر سے کچھ ٹوٹا تھا۔ (تو کیا جواہرات بھی.....؟) بہت کچھ سمجھ میں آیا۔ پھر ذرا سا کھنکارا اور ہاشم کی آنکھوں پہ نگاہیں جمائے بولا۔

”ہم جس دین کے ماننے والے ہیں ہاشم بھائی اس میں مختلف مسئلوں کے لئے مختلف اسکولز آف تھاٹ ہوتے ہیں۔ قتل کے مسئلے پہ بھی دو آراء ہیں۔ (ہاشم اسی طرح مسکرا کر اسے دیکھتا رہا) پہلے مسلک کا کہنا ہے کہ سچے دل سے توبہ کی جائے یا دیت دی جائے تو قتل معاف ہو جایا کرتا ہے وہ حدیث میں مروی اس واقعے کو دلیل بناتے ہیں جس میں بنی اسرائیل کے ایک عالم کے پاس ایک ایسا شخص آیا جس نے ننانوے قتل کیے تھے۔ اس نے قتل کی معافی کا پوچھا اور منفی جواب ملنے پہ اس عالم کو بھی قتل کر دیا۔ ایک اور عالم کے پاس گیا تو معافی کی امید مل گئی۔ بہر حال واقعہ آپ کو معلوم ہوگا۔“ وہ سانس لینے کو رکھا۔ جواہرات اور ہاشم کی مسکراہٹوں میں کوئی فرق نہ آیا تھا۔ پیچھے بیٹھا نوشیرواں جو یہاں سے سعدی کی پشت دیکھ سکتا تھا بے حد کڑوا سا منہ بنائے بیٹھا تھا۔ حلیمہ اندر آئی اور چائے رکھ کر باہر چلی گئی تو وہ پھر سے کہنے لگا۔

”دوسرا مسلک کہتا ہے کہ نہیں قتل کی کوئی معافی نہیں۔ اگر آپ کو قتل کی سزا یعنی سزائے موت دنیا میں نہیں دی گئی تو پھر دیت یا توبہ سے امید تو کی جا سکتی ہے کہ یہ آپ کو معاف کروادیں گے مگر اصل فیصلہ قیامت کے دن ہوگا جب اللہ مقتول کے ہاتھ میں قاتل کا سردے کر کہے گا کہ اپنا بدلہ لے۔ یہ دوسرا مسلک کہتا ہے کہ قرآن میں جب اللہ کسی گناہ کا ذکر کرتا ہے اور اس کے عذاب کا تو آخر میں یہ فرما دیتا ہے کہ وہ لوگ عذاب میں رہیں گے سوائے ان کے جنہوں نے توبہ کی اور اچھے عمل کیے وغیرہ وغیرہ۔ مگر قتل کی آیات کے آخر میں سخت عذاب کی وعید سنانے کے بعد اللہ نے نہیں کہا سوائے اس کے اور اس کے۔ نہیں۔ اللہ نے قاتلوں کے لئے وہ ہمیشہ عذاب میں رہیں گے کہہ کر بات ختم کر دی۔ اب بہت سے مسلمان ایک عقیدہ رکھتے ہیں اور بہت سے دوسرا۔ میں بھی اسی دوسرے مسلک سے تعلق رکھتا ہوں جو کہتا ہے کہ قتل کی کوئی معافی نہیں۔ جان لی ہے تو جان دینی پڑے گی۔ کیونکہ ہر انسان اپنے بھائی کی جان کا رکھوالا ہوتا ہے۔ ایک قتل اس سے جڑے تمام انسانوں کا

قتل ہوتا ہے۔ ایک قتل.... صرف ایک بے گناہ مسلمان کا قتل ہاشم بھائی کعبہ کو ڈھادینے سے بڑا گناہ ہے۔ اور آپ نے تو میرے خاندان کے دو لوگ مار دیے۔ اس کی آواز بلند ہوئی اور قدرے کپکپائی۔ آنکھوں میں دکھ اور صدمہ اترنے لگا۔

اتنے سال بعد پہلی دفعہ ہاشم کے منہ پہ وہ بول دیا جو ابھی تک دل میں چھپا کر رکھا تھا۔ چند لمحے آفس میں خاموشی چھائی رہی۔ اسے سی کی ٹھنڈک، جہنم کی تپش میں بدلنے لگی۔ پھر ہاشم نے اسی نرمی سے اسے دیکھتے پوچھا۔

”اور کیا ثبوت ہے تمہارے پاس کہ یہ سب میں نے کیا ہے؟“

”صرف میرے دل کی گواہی۔ اور کچھ نہیں۔“

ہاشم اور خاور نے چونک کر اسے دیکھا۔ (اب وہ کھڑکی کے ساتھ جا کھڑا ہوا تھا جہاں سے وہ سعدی کو سامنے سے دیکھ سکتا تھا)۔ جواہرات ہاشم کی کرسی پہ نکالی کہنی بنا کر سیدھی کھڑی ہوئی۔ آنکھوں میں اچنبھا آیا۔

”تمہارے پاس کوئی ثبوت نہیں؟“ ہاشم کو حیرت ہوئی۔

”نہیں۔ میں نے آپ کی فائلز چرائی تھیں اس رات پارٹی میں۔ مگر میں انہیں کھول نہیں پایا۔ وہ کرپٹ ہو گئیں۔ وہ میری قابلیت سے اوپر کی چیز تھی۔“

(خاور کی گردن قدرے فخر سے مزید تھی۔) ”میں نے ڈیڑھ سال کوشش کی کہ کوئی ثبوت ڈھونڈ لوں، مگر مجھے اعتراف کرنا پڑ رہا ہے کہ آپ لوگوں نے بہت پکا کام کیا ہے۔“ قدرے تکان اور ستائش سے اس نے خاور کو دیکھا۔

”ڈیڑھ سال؟“ ہاشم نے سوالیہ ابرو اٹھائی۔

”آپ نے زرتاشہ اور وارث غازی کو قتل کروایا، میں ڈیڑھ سال سے جانتا ہوں۔ آپ کے بھائی کی مہربانی سے....“ عقب میں بیٹھے شیرو کی طرف اشارہ کیا۔ ”میں نے ایک رات آپ کے گھر گزاری۔ آپ کا سیف جو آپ کی تاریخ پیدائش سے کھلتا ہے اس میں وارث ماموں کی بچیوں کی تصویر تھی۔ میں نے اسے ایک نظر دیکھا اور میں جان گیا کہ یہ سب آپ نے کروایا ہے۔“

شیرو کا چہرہ یوں ہو گیا گویا کسی ٹرک نے کچل دیا ہو۔ ہاشم کی مسکراہٹ جاتی رہی۔ اس نے بس ایک سخت ملامتی نظر نو شیرواں پہ ڈالی اور پھر سعدی کی جانب متوجہ ہوا۔

”اور اپنی اس تھیوری کے بارے میں تم نے اور کس کس کو بتایا ہے؟“

”کسی کو بھی نہیں، کیونکہ آپ تو ایک وائٹ کالر کرمنٹل ہیں، کوئی کیسے یقین کرے گا کہ آپ یہ سب کر سکتے ہیں۔“

ہاشم ٹیک چھوڑ کر آگے کو ہو بیٹھا۔ سوچتے، الجھتے انداز میں اسے دیکھا۔ ”اور تمہارے پاس یہ ثابت کرنے کے لئے کچھ بھی نہیں ہے؟“

”نہیں، مگر مجھے کسی ثبوت کی ضرورت بھی نہیں ہے۔ میں یہاں آپ کو پولیس کے حوالے کرنے نہیں آیا۔ میں آپ کو اپنے خاندان کے حوالے کرنے آیا ہوں۔“

”مطلب؟“ جواہرات اچنبھے سے آنکھیں سکیڑ کر اسے دیکھا۔

”میں یہاں آپ کو یہ کہنے آیا ہوں ہاشم بھائی کہ آپ سچائی کا خود اعتراف کر لیں۔ میرے خاندان کے سامنے جا کر اعتراف جرم کر لیں۔ یوں فارس غازی بری ہو جائے گا ہر الزام سے۔ آپ سارہ خالد سے معافی مانگیں۔ اور ان کے باپ کی دیت کی رقم ان کی بچیوں کو ادا کر دیں۔ ہم آپ کے خلاف پولیس میں نہیں جائیں گے۔ ہم آپ کو معاف کر دیں گے۔“

اور ہاشم کو پہلی دفعہ لگا وہ سو نیا کی پارٹی سے لے کر اب تک جو ”سعدی، سعدی“ ڈرامے سے پریشان ہوا وہ سب بے کار تھا۔ یہ تو

ایک بے وقوف، گھامڑا اور معصوم سا بچہ تھا۔ بلکہ یہ تو پورے کا پورا گدھا تھا۔

اور یہ سوچ کر وہ زور سے ہنس دیا۔ جواہرات بھی قدرے سکون سے مسکرائی۔ ہنستے ہنستے ہاشم نے چائے کا کپ ہونٹوں سے لگایا، گھونٹ بھرا اور پھر اسے ہٹایا۔

”مجھے یہ کہنے دو سعدی کہ آج تم نے مجھے واقعی مایوس کیا ہے۔ میں ایک سوٹ ایک ہی دفعہ پہنا کرتا ہوں، تم نے میرے اس سوٹ کا فرسٹ وئیر ضائع کر دیا۔“

”جی؟“ وہ الجھن بھرے انداز میں ہاشم کو دیکھنے لگا۔ ”کیا آپ یہ کہہ رہے ہیں کہ آپ نے یہ قتل نہیں کیے؟ اوہ کم آن ہاشم بھائی، ہم دونوں جانتے ہیں کہ یہ آپ نے کیا ہے۔“

”میں نے انکار نہیں کیا!“ ہاشم نے تازہ دم مسکراتے ہوئے اثبات میں سر ہلایا۔ ”یہ میں نے کیا ہے، وارث میرے راستے میں آ رہا تھا۔ میں نے اسے مروا دیا۔ خاور نے اسے خودکشی کا رنگ دیا۔ مگر یہ کافی نہیں تھا۔ اس کا قتل کورا پ کرنے کے لئے ہمیں زرتاشہ کی قربانی بھی دینی پڑی۔ زمر کو بھی زخمی کرنا پڑا، جس کے لئے مجھے بہت افسوس ہے۔ ہاں ٹھیک سے سعدی، یہ سب ہم نے ہی کیا ہے۔ مٹی خاور اور میں نے۔“

سعدی کی دکھ بھری نگاہیں ہاشم کی کرسی کے ساتھ کھڑی جواہرات تک گئیں۔ پھر وہاں سے کھڑکی کے آگے کھڑے خاور تک جا پھیلیں۔ تو یہ سب ساتھ تھے؟ شروع دن سے؟

”مگر تم سعدی، تم نے تو آج مجھے سخت مایوس کیا ہے۔ میرا خیال تھا تم ثبوت کا کوئی انبار لے کر آؤ گے میرے پاس۔ مگر تم... تم تو وہی معصوم بچے ہو جس سے میں سات سال پہلے ملا تھا۔ تم کس دنیا میں رہتے ہو؟“ اب کے ہاشم کو افسوس ہونے لگا۔ آگے ہو کر، ہتھیلیاں باہم ملائے، وہ برہمی سے کہنے لگا۔ ”تمہیں کیا لگا تھا، یہ تم قتل کی لمبی سی تقریر یاد کر کے میرے سامنے دہراؤ گے اور میں فوراً جا کر تمہارے خاندان کے پیروں میں گر جاؤں گا اور ان کی منتیں کروں گا کہ وہ مجھے معاف کر دیں؟ مطلب، تم نے یہ سوچا بھی کیسے؟“ غصے اور افسوس سے زیادہ حیرت شدید تھی۔

”تو کیا آپ اب بھی معافی نہیں مانگیں گے؟ کیا آپ اتنے گلٹ کے ساتھ رہ لیں گے؟“ سعدی نے تعجب سے اسے دیکھا۔

”تم اپنا دماغ کہاں چھوڑ کر آئے ہو سعدی؟ تمہیں واقعی لگا تھا کہ ہاشم تمہارے کہنے پہ یہ کر لے گا؟ اُف!“ جواہرات کو اس کی ہر بات ناگوار گزر رہی تھی۔

”اور آپ سارہ خالہ کو دیت بھی ادا نہیں کریں گے؟“

”تو بات آخر میں پیسے پہ آگئی ہے؟“ ثانی کی ناٹ ڈھیلی کرتے ہاشم نے ٹیک لگائی۔ ”میں ایک پھوٹی کوڑی بھی نہیں دوں گا، کیا کر لو گے تم؟“

”میں....“ وہ شدید دکھ کے عالم میں باری باری ان سب کے چہرے دیکھنے لگا۔ ”میں زمر اور فارس ماموں کو بتا دوں گا، مجھ پہ کریں گے سب یقین!“ مگر خاور کچھ غیر آرام دہ سا سعدی کو دیکھ رہا تھا۔ اس کے اس غصے میں کچھ بناوٹ لگتی تھی یا شاید اس کا وہم تھا۔

”کم از کم زمر تو تمہارا یقین نہیں کرے گی۔“ جواہرات نے ناک سلکوڑ کر کہا۔ ”اس کے دل میں فارس کی نفرت اتنی پختہ ہے کہ وہ اپنی زندگی فارس سے انتقام کے لئے داؤد پلگا چکی ہے، تو وہ کیسے مانے گی تمہاری بات؟“

”انہوں نے کسی انتقام کے لئے یہ شادی نہیں کی۔“ وہ ایک دم کھڑا ہوا۔ کان سرخ ہوئے آنکھوں میں غصہ اترتا۔ ”وہ فارس غازی کو کبھی کوئی نقصان نہیں پہنچائیں گی۔ جس مقصد کے لئے آپ ان کی شادی پہ اتنا زور دے رہی تھیں، وہ کبھی پورا نہیں ہوگا۔“

”تمہیں اپنے خاندان کے بارے میں اپنی معلومات اپ ڈیٹ کرنے کی ضرورت ہے سعدی!“

”میں زمر کو ساری حقیقت بتا دوں گا۔“

”تم ایسا نہیں کرو گے۔“ ہاشم کا انداز ٹھنڈا تھا۔

”کیوں؟ کیا مجھے بھی مار دیں گے آپ؟“ دکھ سے اس نے ہاشم کو دیکھا۔

”اؤں ہوں۔“ ہاشم نے گردن دائیں سے بائیں ہلائی۔ ”میں بس یہ فائل دے دوں گا۔ اعلیٰ عدالتی اور پولیس حکام کو۔ پراسیکیوشن

اس کو۔ میڈیا کو۔“ ایک فائل اس کے سامنے ڈالی۔ سعدی نے مشتبہ نظروں سے اس کو دیکھا۔

”یہ کیا ہے؟“

”تمہارا اعمال نامہ۔ جو مجھے ڈھونڈنے میں دو دن لگے۔ تمہارے خیال میں مزید چیزیں ڈھونڈنے میں پولیس کو کتنا وقت

لگا گا؟“

”میں نے ایسا کچھ نہیں کیا جو میں ڈر جاؤں۔“

”کیا تم نے جج کو بلیک میل نہیں کیا؟ اس فائل میں تمہارے اور جسٹس سکندر کے درمیان تبادلہ کی گئی ای میلز اور ٹیکسٹ میسجز کا

رہا رڈ ہے۔ جو ہمیں خود جسٹس صاحب نے مہیا کیا ہے۔ بے شک تمہارا نمبر پرائیویٹ ہے اور ای میل ان جانا، لیکن جسٹس صاحب کا نمبر تو

اصلی ہے۔ جیسے ہی میں نے یہ فائل پراسیکیوشن آفس بھجوائی، فارس غازی پھر سے گرفتار ہو جائے گا۔ اور اس دفعہ تم بھی ساتھ ہی جیل جاؤ گے۔

تمہارا خاندان تمہیں کھو دے گا سعدی!“

سعدی نے گہری سانس لی۔ کرسی کھینچی۔ واپس ٹانگ پہ ٹانگ رکھ کر بیٹھا۔ سنجیدگی سے ہاشم کو دیکھا۔

”اور اگر میں کسی کو کچھ نہ بتاؤں تو....؟“

اب کے ہاشم کھل کر مسکرایا۔ جو اہرات نے بھی مطمئن سی سانس خارج کی۔ نوشیرواں ہنوز خاموش تھا، اور خاور.... وہ اب بھی غیر

آرام دہ سا کھڑا تھا۔ کچھ تھا جو اسے ڈسٹرب کر رہا تھا۔ کچھ غلط تھا۔

”میرا خیال ہے ہم ایک معاہدے کو پہنچ سکتے ہیں۔“

ہاشم نے کڑوی چائے کا کپ اٹھایا، گھونٹ بھرا اور پھر اسے ہاتھ میں پکڑے کہنے لگا۔

”پاکستان میں ایک انسان کی دیت کتنی ہے؟ یہی کوئی تیس اکتیس لاکھ روپے۔ میں تمہیں تیس کروڑ دوں گا۔ دیکھو یہ رشوت نہیں ہے

دیت ہے۔ تمہارا حق ہے کہ تم اپنے ماموں کی دیت لو۔ میں تمہیں خرید نہیں رہا۔ کفارہ ادا کر رہا ہوں۔ مجھے افسوس ہے، جو بھی میں نے کیا۔ وہ

غلط تھا۔ آئی ایم سوری فار ڈیٹ!“ افسوس سے سر ہلاتے ہوئے اس نے بات جاری رکھی۔ ”لیکن میں بھی تو خوش نہیں ہوں اس کے بعد دیکھو

میرا باپ بھی مر ہی گیا، بے شک قدرتی موت تھی، مگر میں نے کسی کو کھونے کا غم اٹھایا۔ (جو اہرات کی گردن میں گلی سی ڈوب کر ابھری) میری

شادی ٹوٹ گئی۔ میری بچی ڈسٹرب ہو کر رہ گئی۔ مجھے دوبارہ گھر بنانے کی تمنا ہی نہیں رہی۔ اب میں صرف کام پہ دھیان دیتا ہوں۔ میں نے بھی

بہت دکھ اٹھائے ہیں۔ میں اپنی سزا کاٹ رہا ہوں۔ اب تم مجھے مزید کیا سزا دینا چاہتے ہو؟ دیکھو، بچے اگر تم آنکھ کے بدلے آنکھ مانگو گے، تو

ساری دنیا اندھی ہو جائے گی۔ تم معاف کرنا سیکھو، درگزر کرو اور آگے بڑھ جاؤ۔ تیس کروڑ لو، اپنی فیملی کو باہر سیٹل کرو، میں تمہیں امریکہ میں کسی

بہترین کمپنی میں جا ب دلوادوں گا، میرا وعدہ ہے! یا چاہو تو ہم مل کر نوشیرواں کی کمپنی چلا سکتے ہیں۔ تم پچاس فیصد کے پارٹنر ہو گے۔ جو تم تھر کول

میں کر رہے ہو، وہی پرائیویٹ سیکٹر میں کرو۔ تم سائنسدان لوگ سرکاری اداروں میں صرف ضائع ہو جاتے ہو۔ میرے پاس آؤ، میرے ساتھ کام

کرو۔“ بہت سکون نرمی اور امید سے ہاشم نے کہا۔ سعدی ہلکی مسکراہٹ سے اسے دیکھے گیا۔

”تمیں کروڑ دیں گے آپ مجھے؟ میرے خاندان کے ایک مرد کے بدلے میں؟“

”ہوں۔“ ہاشم نے سر اثبات میں بلایا۔ سعدی آگے کو جھکا اور اس کی آنکھوں میں دیکھا۔ ”میں آپ کو ساٹھ کروڑ دوں گا، مجھے اجازت دیجئے کہ آپ کے اس آدھے مرد جتنے بھائی کا گلا گھونٹ کر اسے پکھے سے لٹکا دوں اور کہوں کہ یہ خودکشی ہے۔ منظور ہے؟“

کمرے کا درجہ حرارت بدل گیا۔ نو شیرواں کے بدن میں شرارے دوڑے وہ بھڑک کر کھڑا ہوا (آدھا مرد؟) کہ ہاشم نے ہاتھ اٹھا کر اسے تھم جانے کا اشارہ کیا۔ اور خود سعدی کی طرف دیکھا تو چہرے پہ بے پناہ خنکی تھی۔

”میرے بھائی سے تمہارا خاندان مقابلہ نہیں کر سکتا، اس لئے کوشش بھی مت کرو۔“ برہمی سے چپا چپا کر وہ بولا۔

ساتھ کھڑی جوہرات بھی آنکھوں میں تپش لئے سعدی کو گھور رہی تھی۔ ”تم اپنی بات کرو۔ کیا لوگے اپنا منہ بند رکھنے کے لئے۔“

”منہ بند نہیں رکھوں گا۔ آج ہی جا کر سب کو سچائی بتا دوں گا۔ جرم کیا ہے تو بھگتتا پڑے گا ہاشم بھائی! وہ بھی اتنی ہی سختی سے بولا تھا۔

ہاشم تاسف سے اسے دیکھے گیا۔

”کیا تم وہی نہیں ہو جس کو ہمیشہ میں نے فیملی کی طرح ٹریٹ کیا؟ کیا تم وہی نہیں ہو جو خود بھی ایک جج کو بلیک میل کرنے کا جرم کر چکے ہو؟“

سعدی ایک دم ہنس دیا۔ ہاشم بھی تلخی سے مسکرایا۔

”اس میں مزاحیہ کیا بات تھی؟“

”کچھ نہیں۔“ اس نے مسکراہٹ دباتے سر جھٹکا۔ ”ایک کتاب میں فجر میں روز پڑھتا ہوں۔ لوگ کہتے ہیں اس میں پرانی کہانیوں کے علاوہ کچھ نہیں ہے مگر میں آپ کو بتاؤں، اس کی پرانی کہانیوں میں بہت کچھ ہے۔ اسی میں ایک کہانی میں ایک چرواہے کی بھی ہے کسی زمانے میں اس چرواہے کو ایک بادشاہ نے ایذا پہنچا تھا، مگر جب برسوں بعد خدا نے اس کو اسی محل کے دربار میں کلمہ حق کہنے بھیجا تو بادشاہ وقت نے کہا۔ آپ وہی نہیں ہیں موسیٰ جو ایک قتل کر کے یہاں سے بھاگ گئے تھے؟ تو مجھے صرف قدرت کی حس مزاح پہ ہنسی آئی۔“

”یہ بہت دلچسپ لیجنڈ ہے مگر میرے پاس وقت کم ہے۔“ اس نے کلائی پہ بندھی گھڑی دیکھتے ہوئے بات کاٹی۔ ”تمہیں میرے پیسے رکھ لینے چاہیے تھے مگر تم نے نہیں رکھے۔ تمہاری مرضی۔ اب سنو۔ اگر....“ سعدی کی آنکھوں میں دیکھتے اس کی آنکھوں میں زمانے بھر کی سنگینی آئی۔ ”اگر تمہارے منہ سے ایک لفظ بھی نکلا تو میں تمہاری فائل آگے کر دوں گا۔ پوری دنیا جان جائے گی کہ تم اور فارس فراڈ ہو اور یہ کہ تمہاری بہن نے کس طرح بورڈ ایگزام میں چیننگ کی ہے۔ تم تینوں رات تک تھانے میں بند ہو گے۔“

اور سعدی یوسف کو لگا ساری کائنات تھم گئی ہے۔ یہ ناممکن... ناممکن... ناممکن تھا کہ ہاشم یہ بات جانتا ہو۔ وہ ایک دم اٹھ کھڑا ہوا۔

”میری بہن کے بارے میں بکو اس کرنے کی ضرورت نہیں ہے۔ وہ ہمیشہ اپنی محنت سے بورڈ ٹاپ کرتی رہی ہے۔“ غصے سے وہ غرایا تھا۔

”ہمیشہ کا تو نہیں پتہ مگر دو ہفتے پہلے اپنے آخری پیپر میں جب وہ چیننگ کرتے ہوئے پکڑی گئی تھی اور اس نے مجھے وہاں بلایا تھا تو....“ ہاشم سرسری انداز میں کہتے اس کے تاثرات دیکھ کر کا چہرے پہ ایک دم حیرانی لے آیا۔ ”اوہ... اس نے تمہیں نہیں بتایا؟“

سعدی کی آنکھیں غصے اور اچنبھے سے سکڑیں۔ ”کیا کہانیاں سنا رہے ہیں آپ مجھے؟“

”سعدی!“ جوہرات نے مسکراتے ہوئے اسے پکارا۔ ”تمہاری بہن دو ہفتے قبل سوئی کی پارٹی کی صبح اپنے پیپر کے دوران چیننگ کرتے ہوئے پکڑی گئی تھی اور اس نے ہاشم کو مدد کے لئے بلایا تھا۔ تمہیں تو ہاشم کا احسان مند ہونا چاہیے کہ اس نے معاملہ رفع دفع کر دیا۔“

سعدی کا غصہ بے یقینی میں بدلتا گیا۔ اس نے باری باری ان سب کے چہرے دیکھے۔ ”مجھے آپ کی کسی بات پہ یقین نہیں ہے۔“

ہاشم نے جواب دینے کی بجائے ایک نمبر ملا کر اپنی آواز کو موبائل کو ہاتھ میں گھماتے، سعدی کو مسکرا کر دیکھتے دوسری جانب

ہائی کٹنی سننے لگا۔

”جی السلام وعلیکم کاردار صاحب۔“ فون جلد ہی اٹھا لیا گیا۔

”وعلیکم السلام خواجہ صاحب۔ کیسے مزاج ہیں۔“ وہ کہہ فون پر رہا تھا اور دیکھ سعدی کو رہا تھا۔ سعدی خاموش تھا، چھپتی، مشتبہ لگا ہیں

اُم پنی تھیں۔

”اللہ کا کرم ہے۔ آپ سنائیے؟“

”میں نے اس بچی کے سلسلے میں فون کیا تھا۔ یاد ہے آپ کو آپ کے کالج میں بی اے کے ایگزام میں جو بچی چیٹنگ کرتی پڑی گئی

تھی اور اس نے مجھے بلوایا تھا۔“

”جی جی اسپریڈنٹ صاحب نے مجھے بعد میں تمام صورتحال بتادی تھی۔ حنین یوسف نام تھا اس کا اور رول نمبر تھا 13051۔ آپ نہ

اتے تو جناب اس کے پیپر پہ سرخ کاٹنا لگنا ہی تھا۔“

سعدی کی رنگت زرد پڑنے لگی۔ اس کے قدموں سے آہستہ آہستہ جان نکل رہی تھی۔ قطرہ بہ قطرہ۔

”یہ تو آپ کی کرم نوازی ہے جی۔“ ہاشم نے اس کا چہرہ دیکھتے تشکر سے سر کو خم دیا۔ ”ویسے اب بھی اگر آپ اس کی رپورٹ کر دیں

تو اسپریڈنٹ کی گواہی کافی ہوگی اس کا رزلٹ کینسل کروانے کے لئے؟“

”جی بالکل سر۔ جب اسے اس طرح بچا سکتے ہیں تو رپورٹ بھی کر سکتے ہیں۔ کیا رپورٹ کرنی ہے اسکی؟“ وہ رازداری سے

ہلے۔ ہاشم مسکرایا۔ اور وہ مسکراتے ہوئے بہت ہینڈسم لگتا تھا۔

”نہیں، ابھی نہیں۔ اگر ضرورت پڑی تو بتاؤں گا۔“

”اوکے جی۔ اچھا کاردار صاحب ایف ٹین میں میرا جو پلاٹ....“

”کل ڈنر پہ آئیے گا، وہیں بات کریں گے۔“ سلسلہ منقطع کر کے اس نے موبائل میز پہ ڈالا۔

”بیٹھ جاؤ سعدی۔ اور ٹھنڈا پانی پیو۔“ مسکرا کر نرمی سے کرسی کی طرف اشارہ کیا۔ مگر وہ کھڑا رہا۔ اس کی رنگت سفید پڑ رہی تھی اور

آنکھوں میں سرخی ابھر رہی تھی۔

”کیا اب یقین آیا کہ تمہاری بہن تم سے زیادہ مجھ پہ بھروسہ کرتی ہے؟“

سعدی کی کٹیٹی کی رگیں ابھرنے لگیں۔ سفید رنگت سرخ پڑنے لگی۔ ہاشم کی آنکھوں میں دیکھتے وہ غرایا۔

”اس جعلی کال سے مجھے رتی برابر فرق نہیں پڑتا۔ میری بہن ایسا کچھ نہیں کر سکتی۔ آپ صرف مجھ پہ دباؤ ڈالنے کے لئے ایسا کر

رہے ہیں یہ آپ کی بھول ہے کہ اس طرح آپ ہمارے خاندان کو توڑ سکتے ہیں۔“ اس کے اندر جو طوفان برپا تھا، ان کو جن دقتوں سے چھپا کر

ان نے بظاہر گردن لٹا کر کہا، صرف اس کا دل جانتا تھا۔ قدموں میں لرزش تھی، دل ڈوب رہا تھا، مگر وہ سعدی تھا، اسے ابھی نہیں ٹوٹنا تھا۔ بس

پنڈمنٹ اور....

”تو جاؤ اپنی بہن سے پوچھ لو۔“ ہاشم نے بس انسوس سے اتنا کہا گو کہ وہ خود بھی اس کے اتنے یقین پہ تلملارہا تھا۔ سعدی غصے سے

اسے دیکھتا، میز پہ دونوں ہاتھ رکھے آگے جھکا۔

”میرے.... خاندان.... سے.... دور رہیں، ہاشم بھائی!“ خون رنگ ہوتی آنکھوں سے وہ بلند آواز میں غرایا تھا۔ ”ورنہ میں وہ

کروں گا آپ کے ساتھ کہ آپ کی نسلیں یاد رکھیں گی، اگر آپ کی نسلیں بچ پائیں، تو!“

پچھے کاؤچ پہ بیٹھے نوشیرواں کے کان سرخ پڑے۔ صوفے کی گدی کو مٹھی میں زور سے بھینچا، گویا ضبط کیا۔ دوسرا ہاتھ بار بار جیب

کی طرف جاتا۔ خاور کی نگاہ بھی بار بار اس کے جیب کی طرف جاتے ہاتھ تک اٹھ جاتی۔

ہاشم ابھی تک ٹیک لگائے پرسکون بیٹھا تھا۔ اس دھمکی پہ زخمی سا مسکرایا۔ ”اتنا بغض ہے تمہارے دل میں میرے لئے تو ابھی تک مجھے ہاشم بھائی کیوں کہتے ہو؟“

سعدی نے کچھ کہنے کے لئے لب کھولے مگر الفاظ ختم ہو گئے۔ اس سوال کا جواب خود اس کے پاس بھی نہیں تھا۔
 ”آپ کا لحاظ کر جاتا ہوں، آج کے بعد نہیں کروں گا۔ دوبارہ میری بہن کا نام مت لینا۔ ہاشم کا ردار!“ انگلی اٹھا کر سختی سے اسے دیکھتے تنبیہ کی اور اس سارے میں پہلی دفعہ ہاشم کے چہرے پہ شدید تکلیف ابھری۔ کہیں کچھ چھن سے ٹوٹ گیا تھا۔ کبھی نہ جڑنے کے لئے۔
 جواہرات نے وہ تکلیف دیکھ لی تھی، فوراً تپ کر اسے مخاطب کیا۔
 ”تو پھر جاؤ اور اپنے خاندان کی فکر کرو ہماری نہیں۔“
 سعدی نے تنفر سے سر جھٹکا۔

”مو تو بغضکم!“ قرآن کے دو الفاظ بلند آواز میں پڑھے (مر جاؤ اپنے غصے میں تم لوگ!)، کرسی کو پیر سے ٹھوکر ماری اور سرخ آنکھوں سے ان دونوں کو گھورتے مڑ گیا۔ ہاشم نے اسی تاسف سے اسے باہر جاتے دیکھا۔
 دروازہ بند ہوا تو وہ تجب اور انفوس سے بولا۔ ”یہ اتنا بے وقوف ہو گا میں نے نہیں سوچا تھا۔“ نوشیرواں سعدی کے پیچھے گیا تھا، خاور بھی احتیاطاً جانے لگا، مگر ہاشم کی بات نے اسے روک دیا۔

”میرا نہیں خیال سر! کہ وہ بے وقوف ہے۔ جب اسے آڈیو ملی، میں نے کہا تھا، یہ لڑکا گڑبڑ ہے۔ مگر آپ نے تب بھی اسے انڈر ایسٹیمٹ کیا تھا، اب پھر آپ وہی کر رہے ہیں۔“

”بس کرو یا۔“ ہاشم نے بے زاری سے لپ ٹاپ کھول کر سامنے کیا۔ ”وہ ایک معصوم بچہ ہے، مجھ سے جھوٹ تو بول نہیں سکتا۔ دیکھا نہیں کیسے ایک ہی سانس میں سب بتا دیا۔“ ناک سے کھی اڑاتے وہ اسکرین کی طرف متوجہ ہوا۔ خاور نے بے چینی سے پہلو بدلا، مگر وہ خود بھی سمجھ نہیں پارہا تھا کہ اسے کیا چیز تنگ کر رہی ہے۔

”مجھے نہیں لگتا وہ سچ بول رہا تھا سر۔ مجھے لگتا ہے وہ اداکاری کر رہا تھا۔ وہ کسی اور چکر میں تھا۔“ وہ خود بھی متذبذب تھا۔ جواہرات نے اکتا کر اس کو دیکھتے ناک سے کھی اڑائی۔

”بہت ہو گیا سعدی نامہ اب بس کر دو۔“ اور ہاشم کے سامنے کرسی پہ آکر بیٹھی۔ ٹانگ پہ ٹانگ جمائی۔ گردن کی مالا کے موتیوں پہ انگلی پھیرتے سوچتے ہوئے ہاشم کو مخاطب کیا۔ ”کیا وہ کسی کو بتائے گا؟“

”بتانا ہوتا تو اب تک بتا چکا ہوتا۔ اسے پتہ ہے کوئی اس کا یقین نہیں کرے گا۔ ابھی غصے میں گیا ہے، ٹھنڈا ہو گا تو میں بات کروں گا اس سے۔ میں اسے سنبھال لوں گا۔ خاور یہ رپورٹ میں نے تمہیں کہا تھا کہ...“ ہاشم نے اسکرین پہ کچھ دیکھتے خاور کو اشارہ کیا تو وہ جوگا ہے بگا ہے بند دروازے کو بے چینی سے دیکھ رہا تھا، بادل نخواستہ اس کے قریب آ گیا۔ جواہرات موبائل نکال کر میلز چیک کرنے لگی۔ وہ تینوں اس تماشے سے ساؤنڈ پروف دروازوں کے باعث بے خبر رہے جو باہر ہو رہا تھا اور جس کا خاور کو ڈر تھا۔

تم کو اپنی شکست دکھتی ہے؟

یا مرے حوصلے سے خائف ہو؟

سعدی جب آفس سے نکلا تو اس کا چہرہ زرد تھا، اور آنکھیں گلابی۔ چھوٹے چھوٹے قدم اٹھاتے اس نے ہاشم کے آفس کے باہر ہال پار کیا جس میں صرف حلیمہ سیکرٹری کا ڈیسک تھا۔ آگے لمبی راہداری تھی جس کے آگے لفٹ تھی۔ جگہ ایسی تھی کہ ہاشم کے آفس میں کون آرہا ہے

ان بار بار ہے، اس کا علم حلیمہ یا چند گارڈز کے علاوہ اس فلور پر کسی اور کو نہیں ہوتا تھا۔

اور ابھی ہاشم کے آفس سے نکلنے والے لڑکے کا چہرہ ایسا بے رنگ ہو رہا تھا کہ وہ بھی سر اٹھا کر دیکھنے لگی۔ اور پھر نگاہوں کا زاویہ ۱۱۹۔ سعدی کے عقب میں نوشیرواں لمبے لمبے ڈگ بھرتا چلا آیا۔ چہرے پر دبا دبا غصہ لیے اس کا انداز جارحانہ تھا۔ سعدی کے ساتھ سے گزر کر وہ سامنے آکھڑا ہوا۔ سعدی رکا، گلابی آنکھیں اٹھا کر اسے دیکھا۔

”یہ میرے بارے میں کیا بکواس کر رہے تھے تم؟“ نوشیرواں نتھنے پھلائے غصے سے پھنکارا۔ ”اس وقت تو میں خاموش رہا بیونلہ...“

”کیونکہ نوشیرواں، جب دوسرا آپس میں بات کر رہے ہوں تو تمہیں چاہیے کہ تم خاموش ہی رہو۔“ سعدی سرخ پزتی آنکھوں سے ہندا آواز میں ایسے چچا چبا کر بولا کہ نوشیرواں کا دماغ بھک سے اڑ گیا۔ منہ یوں ہو گیا جیسے طمانچہ مارا گیا ہو۔ اور اس سے پہلے کہ وہ کچھ کہہ پاتا، اٹھیوں سے اسے نظر آیا۔ ہاشم کی سیکرٹری نے ہنسی چھپانے کو چہرہ جھکایا تھا۔ نوشیرواں نے لال بھبھوکا چہرہ اس طرف پھیرا۔ (کیا یہ ہنسی روک رہی ہے؟ کیا یہ مجھ پہ ہنسی ہے؟) وہ ایک دم جارحانہ انداز میں اس ڈیک تک آیا۔

”کیا فنی لگ رہا ہے تمہیں؟ ہاں؟“ زور سے زمین پر رکھے سٹم یونٹ کو ٹھوک ماری۔ بھاری یونٹ ایک طرف کولڑھکا۔ حلیمہ کی سکر اٹ غائب ہوئی۔ ہکا بکاسی وہ اٹھی۔

”سر... آپ کیا کر رہے ہیں؟“

”بکواس کرتی ہو میرے آگے۔“ نوشیرواں نے برہمی سے بازو مار کر میز کی چیزیں گرا دیں۔

”میرا غصہ ایک کمزور لڑکی پہ نکال رہے ہو؟ مرد بنو نوشیرواں۔ مرد بنو!“ اور بس ایک تہر آلود نظر اس پہ ڈال کر، اپنا فون اٹھا کر، آگے

بڑھ گیا۔

شیر و تمللا کرواپس گھوما تو دیکھا حلیمہ اس طرح پریشان کھڑی تھی۔ چیزیں بکھری پڑی تھیں۔ سعدی پہ دبا سا رانغصہ اور عود کر آیا۔

”کھڑی شکل کیا دیکھ رہی ہو میری؟“ وہ آگے بڑھا۔ زور سے اس کی کمپیوٹر اسکرین کو دھکا دیا۔ وہ الٹ کر دوسرے طرف جا

گری۔ حلیمہ ڈر کر دو قدم پیچھے ہٹی۔ ہراساں نگاہوں سے شیر و کو دیکھا۔ جس کے نقش غصے سے بگڑ رہے تھے۔ اسے لگا وہ ابھی کے ابھی اسے نوکری سے نکل جانے کا کہے گا مگر نوشیرواں کے ذہن پہ اس وقت دوسری چیزیں سوار تھیں۔ سعدی کی لفٹ جا چکی تھی۔ شیر و دوسری لفٹ کی طرف لپکا۔



جرم کی نوعیت میں کچھ تفاوت ہو تو ہو درحقیقت پارسا تو بھی نہیں، میں بھی نہیں

کچہری کی راہداری میں انسانوں کا جم غفیر تھا۔ کوئی آ رہا تھا، کوئی جا رہا تھا۔ ایسے میں احمر رستہ بنانا آگے بڑھ رہا تھا۔ اپنے لاپرواہ

حلیے کے برعکس، آج وہ سیاہ پینٹ کے ساتھ سفید ڈریس شرٹ میں ملبوس تھا، کف بھی بند تھے اور بال بھی پیچھے سیٹ کر رکھے تھے۔

بالاآخروہ رکا۔ ایک ادھ کھلے دروازے کے اندر وہ بیٹھی دکھائی دی۔ میز کے اس پار کرسی پہ براجمان، سر جھکائے، فائل پہ روانی سے قلم

چلاتی۔ گھنگریالے بال کچر میں آدھے بندھے تھے اور ایک لٹ جھک کر فائل کو چھو رہی تھی۔

احمر فوراً سے دیواری اوٹ میں ہو گیا۔ چند لمحوں کے لئے سوچتا رہا۔

(یہ میری طرف سے غازی کی شادی کا تحفہ ہے۔ مگر....) وہ رکا۔ (جب میں پڑیل کی غلط فہمی دور کروں گا اور اسے حقیقت بتاؤں گا

کہ وہ میز پر غلطی تھی ورنہ غازی نے اسے استعمال کرنے کی کوشش نہیں کی، تو وہ کیا کرے گی؟ ہوں... سوچنے دو۔)

دیوار سے ٹیک لگائے اس نے آنکھیں بند کیں اور تصور کرنا چاہا۔

وہ دروازہ کھٹکھٹاتا ہے زمر چہرہ اٹھا کر اسے دیکھتی ہے چونکی ہے۔ ”احمر شفیع؟“ ابرو اٹھاتی ہے پھر اندر آنے کے لئے سر کو خم دیتی ہے۔ وہ جھکتا ہوا اندر داخل ہوتا ہے۔ تذبذب سے سلام کر کے کہتا ہے۔

”آپ کو شادی کی مبارک ہو۔ میں پہلے اس لئے نہیں آیا کہ آپ کا غازی سے کوئی رشتہ نہیں تھا، مگر اب رشتہ ہے سو مجھے آپ کی یہ غلط فہمی دور....“

اور وہ بات کاٹ کر کہتی ہے۔ ”تمہید کاٹیں اور کام کی بات یہ آئیں۔“ وہ گہری سانس بھر کر رہ جاتا ہے پھر جلدی جلدی بتانے لگتا ہے۔

”اس دن غازی نے مجھے بصیرت صاحب کے پاس بھیجا تھا۔ جعلی مخبری کرنے۔ وہ آپ کو استعمال نہیں کر رہا تھا، یہ میری غلطی تھی۔“ وہ ایک دم حیرت زدہ رہ جاتی ہے، مضطرب سی کھڑی ہوتی ہے۔

”کیا تم سچ کہہ رہے ہو؟“

”جی میم....“ اور وہ مزید تفصیل بتانے لگتا ہے۔ وہ جیسے جیسے سنتی جاتی ہے اس کا رنگ زرد پڑتا جاتا ہے یہاں تک کہ آنکھوں میں آنسو آجاتے ہیں۔

”یعنی کہ اس نے کچھ نہیں کیا اور میں ایسے ہی اتنے سال اس کو مورد الزام ٹھہراتی رہی۔ وہ میرے اللہ! وہ سردنوں ہاتھوں میں گرائے بیٹھ جاتی ہے۔“ کیا وہ مجھے معاف کر دے گا؟ میں نے اس کو اتنا غلط سمجھا۔“

”اونہوں!“ احمر نے برا سامنہ بنا کر آنکھیں کھولیں۔ تصور غائب ہوا۔ راہداری میں لوگوں کا شور سماعتوں میں گونجنے لگا۔ اس نے اپنے سر پہ چپت رسید کی۔ ”یہ چڑیل اتنی ایموٹنل اس نے پھر سے آنکھیں بند کر کے سوچنا چاہا۔ تصور کا پردہ روشن ہوا۔ وہ زمر کے سامنے کھڑا ہے اور اسے بتا رہا ہے۔

”وہ میری غلطی تھی۔ غازی نے مجھے بصیرت صاحب کے پاس بھیجا تھا۔“

وہ ایک دم غصے سے کھڑی ہوتی ہے۔ ”تمہیں کیا لگتا ہے میں تمہاری بکواس پہ یقین کر لوں گی؟ یہ کہانی کسی اور کو جا کر سناؤ۔ میں جانتی ہوں کہ اس روز اسی نے تمہیں میرے پاس مخبری کرنے کے لئے بھیجا تھا۔“ غصے سے کھا جانے والی نظروں سے دیکھتے ہوئے وہ کہتی ہے۔

”اُف!“ احمر نے تمللا کر آنکھیں کھولیں۔ بے بسی سے چوکھٹ تک گردن نکال کر جھانکا۔ جہاں وہ پرسکون سی سر جھکائے فائل پہ لکھتی جا رہی تھی۔ اب جو ہو گا دیکھا جائے گا۔ وہ جی کڑا کراوٹ سے نکلا اور دروازے کو انگلی سے بجایا۔

لکھتے لکھتے زمر نے سر اٹھایا اسے دیکھ کر وہ چونکی۔ ”احمر شفیع؟“ ابرو اٹھا کر قدرے تعجب سے اسے دیکھا۔ پھر قلم بند کر کے کرسی پہ پیچھے کو ٹیک لگائی۔ سر کے خم سے آنے کا اشارہ کیا۔

وہ تذبذب سا اندر داخل ہوا اور سلام کیا۔ تھوک نکل کر خشک گلا تر کیا۔ اس کے عین سامنے آنکھڑا ہوا۔

”میں آپ کو شادی کی مبارک دینے آیا تھا اور ساتھ میں ایک پرانی غلط فہمی بھی دور کرنا تھی۔“

وہ خاموشی مگر نرمی سے اس کو دیکھتی رہی۔

”وہ جعلی مخبری جو میں نے کی تھی، وہ مجھے آپ کے پاس جا کر نہیں کرنی تھی۔ غازی نے مجھے بصیرت صاحب کے پاس بھیجا تھا، وہ نہیں تھے تو میں نے آپ کو بتا دیا، یہ میری غلطی تھی۔ اس کو تو پتہ بھی نہیں تھا کہ میں اس طرح کر دوں گا۔“ (سانس روکے) احمر نے رک کر اس کا چہرہ دیکھا۔

وہ چپ چاپ اسے دیکھتی رہی، پھر اسی پرسکون اور نرم انداز میں بولی۔ ”مجھے پتہ ہے۔“
 احمر کے سارے تصورات ہلک سے اڑ گئے۔ ”جی؟“ وہ بے یقینی سے اسے دیکھنے لگا۔ ”آپ کو کیسے پتہ؟“
 ”مجھ سے ہی تو آپ نے پوچھا تھا بصیرت صاحب کا۔ وہ نہیں تھے تو آپ نے مجھے بتا دیا، میں سمجھ گئی تھی۔“
 احمر تیزی سے دو قدم آگے آیا۔ ”مطلب کہ... آپ جانتی ہیں سب۔ تو پھر آپ غازی سے خفا کیوں ہیں؟“
 ”کیونکہ اس نے مجھے استعمال کر کے جیل توڑنی چاہی۔“ ہلکے سے کندھے اچکا کر وہ اسی سکون سے بولی۔ احمر الجھن سے رک کر اسے دیکھنے لگا۔

”مگر... ابھی آپ نے کہا کہ آپ کو معلوم ہے کہ وہ میری غلطی تھی۔ تو...؟“

زمر چند ثانیے اسے دیکھتی رہی، پھر گہری سانس لے کر کرسی کی طرف اشارہ کیا۔ ”بیٹھے احمر۔“

(اتنی عزت؟) کوئی اور وقت ہوتا تو وہ سوچتا، مگر ابھی وہ فوراً سے کرسی سنبھال کر بیٹھا۔ آگے کو بونے، بے چینی سے اسے دیکھا۔

”آپ کے انداز سے لگتا ہے کہ آپ ہماری شادی کے بارے میں ”بہت کچھ“ جانتے ہیں۔ میں اپنے ذاتی معاملات یوں ڈسکس

نہیں کرتی مگر چونکہ موضوع آپ نے چھیڑا ہے اور اس سے آپ کا تعلق بھی ہے اس لئے... مجھے بتائیے۔ اس روز کیا تاریخ تھی جب آپ
 اسے پاس جعلی مخبری لے کر آئے تھے؟“

”آ... پتہ نہیں۔“ وہ گڑبڑایا۔

”اس روز سولہ تاریخ تھی۔ کیا آپ کو یاد ہے کہ اس کے بعد فارس سے ملنے میں کس دن جیل آئی تھی؟“

”یقین کیجئے، جیل میں مجھے کیلنڈر نہیں دیا گیا تھا، گو کہ یہ میرے پرنز رائٹس کے خلاف تھا، مگر...“

”اکیس۔ میں اکیس تاریخ کو دوبارہ جیل آئی تھی اور میں نے فارس کو بہت سائی تھیں۔ یعنی چار دن بعد ٹھیک؟“

”جی۔ ٹھیک!“ وہ توجہ سے سن رہا تھا۔

”آپ نے کس دن فارس کو بتایا کہ یہ مخبری آپ نے میرے سامنے کی ہے؟“

”اسی دن سولہ تاریخ کو۔ جاتے ساتھ ہی بتا دیا۔ بہت غصہ ہوا مجھ پہ۔ اس نے کہا کہ وہ آپ کو استعمال نہیں کرنا چاہتا تھا۔ اور...“

ہوش سے بولتے بولتے وہ رکا۔

زمر اداسی سے مسکرائی۔ ”اور پھر فارس نے کیا کیا، احمر؟“

اور احمر کو لگا اس کے منہ پہ چابک دے مارا گیا ہو۔ وہ ہونقوں کی طرح زمر کی شکل دیکھنے لگا۔ (”پھر؟“ اس نے غائب دماغی سے

کہا۔)

”آپ مجھے یہ بتانے آئے ہیں کہ وہ بے قصور ہے کیونکہ اس نے کچھ نہیں کیا۔ میں آپ کو بتاتی ہوں کہ وہ قصور وار ہے کیونکہ اس

نے کچھ نہیں کیا۔“

احمر بس مثل سا اسے دیکھے گیا۔ کیا وہ فارس کی حمایت میں اتنا اندھا ہو گیا تھا کہ اسے سامنے کی بات نظر نہیں آئی؟

”سولہ تاریخ کو آپ نے اسے بتایا کہ آپ نے مجھے استعمال کیا ہے، مجھے اندازہ تھا یہ بات آپ سے جاتے ساتھ ہی بتائیں گے۔

پھر آگے میں آپ کو بتاتی ہوں کہ کیا ہوا۔“ وہ مثل سے کہہ رہی تھی۔

”وہ آپ پہ خفا ہوا، غصہ ہوا۔ اور پھر... وہ چپ ہو گیا۔ اس نے کچھ نہیں کیا۔ میں نے اسے چار دن دیے۔“ انگوٹھا بند کر کے چار

اٹھایاں دکھائیں۔ ”چار دن تاکہ وہ اپنی غلطی کو درست کر لے۔ مجھے یقین تھا یہ صرف ایک غلطی ہے۔ اٹھارہ تاریخ کو اسے جوڈیشل ریماڈنگ کی

توسیع کے لئے عدالت لایا گیا۔ کارڈور میں میں نے اسے گزرتے ہوئے دیکھا۔ ابھی چند روز پہلے ہی تو اس نے مجھے وہاں روک کر کہا تھا کہ وہ بے گناہ ہے۔ مگر اٹھارہ تاریخ کو وہ مجھے دیکھ کر خاموشی سے گزر گیا۔ میں انتظار کرتی رہی۔ ایک دفعہ وہ کہہ دے، یہ احمر کی غلطی تھی، ہم آپ کو استعمال نہیں کر سکتے، مگر اس نے پلان جاری رکھا۔ اس نے..... پلان..... جاری..... رکھا..... احمر!

احمر بالکل لاجواب سا ہو کر اسے دیکھ رہا تھا۔

”یہ وہ وقت تھا جب میں نے ڈھائی سال تک اس کی بات نہیں سنی، کیونکہ مجھے ڈرتا تھا، میں اسے معاف کر دوں گی اور جب وہ میرے سامنے آیا تو میں نے شاید اسے معاف کر بھی دیا تھا، میں اس کے کیس کی خود تحقیق کرنے جا رہی تھی، میں سب کچھ اپنے ہاتھ میں لینا چاہتی تھی، میرا دماغ کہتا تھا، وہ اتنے گواہ جنہوں نے اسے گن لے کر ہوٹل کے کمرے میں جاتے دیکھا ہے، جنہوں نے اسے اپنے بھائی کے ہوٹل کے کمرے سے رات کو نکلتے دیکھا ہے، وہ سب سچ کہہ رہے ہیں؟ مگر دل کہتا تھا، میں اسے ایک چانس اور دوں۔ اور میں نے دیا۔ احمر صاحب، میں نے اس کو چار دن دیے کہ وہ اپنی غلطی درست کر لے۔ ٹھیک ہے اسے نہیں پتہ تھا، مگر جب پتہ چل گیا تب کیا کیا اس نے؟ کیا مجھے بتایا کہ ہم riots نہیں جیل توڑنے جا رہے ہیں؟ کیا سوچا کہ فرار کے بعد میرا کیا بنے گا؟ میں ایک عورت ہوں۔ ایک عورت کے ساتھ یہ پوری پکھری کیا کرے گی؟ اس کو معلوم تھا سب، مگر اس نے کچھ نہیں کیا۔ اس دن میں نے ہمیشہ کے لئے فارس پہ اعتبار کرنا چھوڑ دیا تھا۔ اب مجھے اس پہ اعتبار ہی نہیں رہا۔ پھر بھی جب میں اس کے پاس گئی تو اس سے کہا کہ تم نے اپنے سائیکلک (احمر کے ابرو بھینچنے) کو میرے پاس بھیجا، تو یہ کہتے ہوئے بھی میری خواہش تھی کہ وہ کہہ دے..... مجھے تو نہیں پتہ میں نے تو کچھ اور کہا تھا، مگر اس نے پلک تک نہیں جھپکی۔ یعنی وہ جانتا تھا کہ آپ مجھے کہہ آئے ہیں، اور اس نے کچھ نہیں کیا۔ معافی بھی نہیں مانگی۔ احمر کیا اسے مانگی نہیں چاہیے تھی؟“

احمر کا سر خود بخود اثبات میں ہلا۔ ”اس نے شاید اس لئے....“ وہ ٹھہر گیا۔ ساری دلیلیں ختم ہو گئیں۔ بے بسی سے اس نے زمر کو دیکھا۔ ”یہاں اس کا قصور ہے، مگر اس نے وہ قتل نہیں کیے۔“ وہ نگاہیں زمر کے چہرے سے ہٹا نہیں پارہا تھا۔ جو پرسکون سی بیٹھی تھی۔ اس کی آنکھوں میں اداسی تھی، مگر اطمینان بھی تھا۔

”جب آپ کا ایک دھوکہ سامنے آجائے تو آپ کے سارے سچ مشکوک ہو جاتے ہیں۔ اور یہ مت کہیے کہ اس نے وہ قتل نہیں کیے۔ آپ کے چہرے پہ لکھا ہے کہ آپ کو خود بھی یقین نہیں کہ وہ بے گناہ تھا۔“


احمر نے آہستہ سے سر ہلا دیا۔ ”مجھے نہیں پتہ وہ بے گناہ ہے یا نہیں، اس کے خلاف اتنے ثبوت ہیں کہ اگر سوچوں تو وہ قاتل لگتا ہے، مگر وہ میرا دوست ہے، مجھے اس کی ہر بات ٹھیک لگتی ہے۔ آئی ایم سوری، ہم نے بہت غلط کیا۔“ خفت سے گردن قدرے جھکا کر وہ بولا۔

”مجھے آپ کی معذرت سے فرق نہیں پڑتا۔ آپ میرے کچھ نہیں لگتے۔“ نرمی سے کندھے اچکا کر وہ بولی تو وہ اسے دیکھ کر رہ گیا۔ پھر اٹھ گیا۔

”اگر آپ کو کبھی یہ معلوم ہوا کہ وہ بے گناہ ہے، اور اسے پھنسیا گیا ہے تو آپ کیا کریں گی؟“

”وہ بے گناہ نہیں ہے، کم از کم مجھے اس پہ اب یقین نہیں آتا۔“

”میں دوبارہ آپ سے معذرت کرتا ہوں۔“ اس کا آفس چھوڑنے سے پہلے احمر نے پھر سے کہا تھا۔ زمر نے سر کو بس خم دیا۔ مگر وہ جانتا تھا کہ اس نے معذرت قبول نہیں کی تھی۔



لغزشوں سے ماورا تو بھی نہیں، میں بھی نہیں..... دونوں انسان ہیں، خدا تو بھی نہیں، میں بھی نہیں۔ احمر اپنے کچن کے اونچے اسٹول پہ سوچ میں گم بیٹھا تھا جب دروازہ کھلنے کی آواز آئی۔ پھر بھاری قدم قریب آتے سنائی دیے۔

”کیوں بلایا ہے؟“ فارس بے نیازی سے پوچھتا ساتھ والے اسٹول پہ بیٹھا۔ کہنیاں کاؤنٹر پہ رکھ لیں اور گردن موڑ کر اسے دیکھنے لگا: ”اے! ہمیں چھوٹی کر کے سامنے کسی غیر مرئی نقطے کو دیکھ رہا تھا۔“

”اے! ہیلو!“ فارس نے اس کے چہرے کے آگے چٹکی بجائی۔ وہ چونکا نہیں، بس آہستہ سے گردن موڑ کر اسے دیکھا۔

”آج کچھری گیا تھا کسی کام سے۔ میڈم زمر سے ملاقات ہوئی۔“

”پھر؟“ فارس نے چونک کر اسے دیکھا۔ وہ سامنے دیکھ رہا تھا۔

”یار ہم نے ایک لڑکی کو استعمال کر کے جیل توڑنی چاہی۔ لعنت ہے ہمارے اوپر۔“

وہ پہلے قدرے حیران ہوا، پھر ناگواراری سے لب بھنج لئے۔ چہرہ موڑ کر سامنے دیکھنے لگا۔

”یہ قصہ کیوں دہرا رہے ہو؟“

”ہم نے ایک لڑکی کو استعمال کیا یار!“ وہ سخت پُر ملال تھا۔

”ایک منٹ۔ میں نے تمہیں دوسرے وکیل کے لئے پیغام دیا تھا، یہ تمہاری غلطی تھی۔“ خفگی سے اس نے بات کاٹی۔

”اور پھر تم نے کیا کیا؟“ وہ بھی اتنی ہی درشتی سے اس کا چہرہ دیکھتے ہوئے بولا۔ ”تم نے میری غلطی کو ٹھیک کیا؟ مجھے ایک دفعہ بھی کہا

کہ جا کر اس کو سب بتا دیتے ہیں۔ تمہیں پتہ تھا کہ ایسی مجبوری پہ کارروائی کے بعد اگر ہم فرار ہو گئے تو اس کے ساتھ کیا ہوگا، مگر تم نے سب کچھ چھپا دیا۔“

”ایسے ظاہر مت کرو جیسے تم نے کچھ نہیں کیا۔“ وہ برہم ہوا۔

”مگر میں اس کا کچھ نہیں لگتا تھا،“ غازی تمہیں، کم از کم تمہیں پلان جاری نہیں رکھنا چاہیے تھا۔ اور پھر بعد میں تمہیں اس سے معافی

میں مانگنی چاہیے تھی۔ وہ قتل تم نے نہیں کیے ہو گئے، تم بے قصور ہو گئے، مگر اس کا یہ مطلب نہیں ہے کہ تم زندگی میں ہر معاملے میں بے قصور ہو۔ تم

نے واقعی اس کو استعمال کرنے کی کوشش کی۔“ سنجیدگی سے وہ کہہ رہا تھا۔ فارس تنے ابرو کے ساتھ چہرہ موڑے سامنے دیکھتا رہا۔ چند پل ایک

اندیدتاؤ کی کیفیت میں خاموش گزرے۔ پھر وہ اسی خفگی سے بولا۔

”میں کیوں معافی مانگتا؟ میں نے اس پہ گولی نہیں چلائی تھی۔“

احمر نے فوراً اثبات میں سر بلایا۔ ”بالکل۔ تم نے اس پہ گولی نہیں چلائی۔ تم نے اس کا دل توڑا ہے۔ مجھ سے پوچھو تو یہ زیادہ بڑا

گناہ ہے۔“ ملاستی انداز میں کہہ کر وہ اٹھ گیا اور گھوم کر لاؤنج کی سمت آیا اور میز پہ رکھا موبائل اٹھا کر بن بن دبانے لگا۔ چند لمحے اس اظہارِ لا

تفاتی کی نظر ہو گئے۔

فارس ابھی تک اونچے اسٹول پہ بیٹھا، خفگی سے سامنے دیکھ رہا تھا۔ احمر اس کی پشت پہ تھا۔ جب وہ مزید کچھ نہ بولا تو فارس نے گہری

سانس لی۔

”مجھے پتہ ہے، میں نے اسے استعمال کرنے کی کوشش کی۔ میں خود غرض ہو گیا تھا۔“ پھر وہ گویا اکتا کر چیخے گھوما۔ ”میں ڈھائی سال

سے جیل میں بند تھا، میرے پاس کوئی دوسرا راستہ.....“

”اوہ پلیز، کوئی وضاحت مت دینا۔ کسی کا دل توڑنے کی کوئی وضاحت نہیں ہوتی۔“ موبائل جیب میں رکھتے احمر نے چابیوں کا

پھا اٹھایا اور رہداری کی سمت بڑھ گیا۔

”اگر تمہیں خود جانا تھا تو کیوں بلایا مجھے؟“ اس نے بے زاری سے پکارا۔

”یہ بتانے کے لئے کہ میں آج کے بعد چڑیل کو چڑیل نہیں کہوں گا۔ دراصل آج مجھے اندازہ ہوا کہ وہ اتنی بری نہیں ہے، جتنی

کورٹ میں مجھے لگا کرتی تھی۔ اور ہاں!“ دروازہ کھولتے کھولتے وہ رکا۔ مزکر سنجیدگی سے دور بیٹھے فارس کو دیکھا۔ ”میرا خیال ہے وہ جو تمہارے ساتھ کر رہی ہے، تم وہ ڈیزر وکرتے ہو۔“ پھر الوداعی انداز میں ہاتھ بلایا اور باہر نکل کر دروازہ بند کر دیا۔ بدتمیز۔ پہلے سے خراب موڈ اسٹپنی نے مزید خراب کر دیا تھا۔ وہ اسٹول دھکیلتا خود بھی جانے کے لیے اٹھا اور یہ بھی تھا؛ جب ندرت کا فون آیا۔

”میں نے زمر کو کال کی تھی، اس نے بتایا وہ آفس میں ہے۔ تم دونوں یوں کرو دو سپر میں ہماری طرف آ جاؤ، سعدی صبح کہہ کر گیا تھا کہ شام کو ریٹورنٹ کو کسٹمرز کے لئے بند کر کے باربی کیو کریں گے۔“

”رات کو ہاشم نے کھانے پہ بلایا ہے۔“

”میں نے زمر سے بات کر لی ہے، وہ کہہ رہی ہے ہاشم سے معذرت کر لے گی۔ تم بھی آ جاؤ۔“ اور ندرت عجلت میں فون کاٹ

گئیں۔ فارس نے بے زاری سے موبائل کو تکا۔

اگر ہاشم سے معذرت کرنی ہی تھی تو میرے سامنے ہاں کرنے کیا ضرورت تھی۔ بے حد برے موڈ میں وہ وہاں سے نکلا تھا۔



سائنس رو کے کھڑا تھا ملک الموت..... سامنا دیپ کو ہوا کا تھا چھوٹے باغیچے والے گھر کے لاؤنج کو کولر نے ٹھنڈا بخش رکھی تھی۔ کھانے کے برتن اٹھائے جا چکے تھے ندرت خوشی خوشی زمر کو کچھ بتا رہی تھیں جو صوفے پہ بیٹھی، نرمی سے مسکراتی ان کو دیکھ رہی تھی۔ حد قریب میں پیرا اوپر کر کے بیٹھی ڈائجسٹ پڑھتے ہوئے ناخن چبا رہی تھی۔ ”فارس کو دیکھو آیا ہی نہیں، کب سے فون کیا تھا اسے۔“ ندرت نے گھڑی دیکھتے ہوئے قدرے غصے سے کہا۔ زمر بدقت مسکرا پائی۔

”سعدی کب آئے گا؟“ موضوع تبدیل کیا۔

”پتہ نہیں، آج کسی کام سے گیا تھا، شاید دیر ہو جائے۔“

اور عین اسی وقت بیرونی دروازہ کھلنے کی آواز آئی۔ ان تینوں نے بے اختیار اس طرف دیکھا۔ وہ شاید تیزی سے اندر آیا تھا، اس لئے اگلے ہی لمحے راہداری عبور کر کے چوکھٹ پہ آن رکا۔ کوٹ پہنا ہوا تھا، مگر نائی ڈھیلی تھی، بال قدر بکھر چکے تھے، اور دوپ کی تمازت سے چہرہ تہمتا ہوا لگ رہا تھا۔ ماتھے پہ پسینہ بھی تھا۔ مگر یہ اس کا حلیہ نہیں، کچھ اور تھا جس کے باعث وہ سب اس کو دیکھنے لگے۔ جارحانہ انداز اور آنکھوں میں دبا غصہ۔ زمر کو دیکھ کر وہ چوکھٹ پہ تھما، سرخ غصیلی آنکھوں سے حدہ کو دیکھا۔ گردن ترچھی کر کے اشارہ کیا، ”بات سنو میری!“

نہ سلام نہ کچھ۔ حنین کے رسالہ پڑے ہاتھ نم ہونے لگے۔ چہرہ بے رنگ ہوا۔ بھائی کو پتہ چل گیا۔ حدہ ڈیڑھ برس کی محنت کے بعد بھی اپنا اعتبار کھونے سے نہیں بچا سکی۔ سب اکارت گیا۔ اس کا دل ڈوبنے لگا۔

زمر کی نظروں نے سعدی سے حنین کے چہرے تک کا سفر کیا جو ایک دم پریشان نظر آنے لگی۔ سعدی کہہ کر کانہیں مڑ گیا۔ حدہ م۔ م۔ م۔ قدموں سے اٹھی اور اس کے پیچھے گئی۔

”سعدی“ ندرت نے فکر مندگی سے پکارا۔ مگر اس نے نہیں سنا۔ وہ کمرے میں آیا، کوٹ اتار کر کرسی پہ ڈالا اور پلٹا تو حدہ اٹھایاں مروٹی اس کے سامنے آکھڑی ہوئی۔ سعدی نے دروازہ پاؤں سے دھکیل کر بند کیا اور اس کی جانب گھوما۔ (دروازہ چوکھٹ سے ابھی چارائے دور تھا جب باہر سے زمر نے ہینڈل تھام لیا۔ ذرا سی درز باقی رہ گئی۔)

”تمہارے آخری پیپر میں، جو لاء اسکول میں تھا، کیا ہوا تھا؟ ہاں، کیا ہوا تھا؟“ وہ طیش سے اسے گھورتے دو قدم مزید قریب آیا۔
حنہ نے ڈرتے ڈرتے پلکیں اٹھائیں۔

”آپ کو کس نے بتایا؟“

”حنین میں نے تمہیں رکھ کر تھپڑ مارنا ہے اگر تم نے مجھے سیدھی طرح پوری بات نہ بتائی تو۔ تم چیٹنگ کرتے پجڑی گئی تھی اور تم نے ہاشم کو بلایا تھا ہاں؟“

حنین کی سعدی کا چہرہ نکلتی آنکھیں نم ہوئیں۔ ذرا سا اثبات میں سر بلایا۔ سعدی کے قدموں تلے زمین سرکنے لگی۔ ہاشم صحیح کہہ رہا تھا۔ اس کے کان سرخ ہوئے۔

”تمہارا بھائی مر گیا تھا جو اس گھٹیا آدمی کو بلایا تم نے؟“ وہ بے حد غم و غصے سے دھاڑا تھا۔

”تمہیں کیا پرابلم ہے اس بات سے؟“ زمر ٹھنڈے انداز میں کبھی اندر داخل ہوئی۔ حنہ نے نم آنکھوں سے چونک کر اسے دیکھا۔ وہ حنین کے سامنے آکھڑی ہوئی۔ سعدی کے مقابل۔

”زمر میں اپنی بہن سے بات کر رہا ہوں، آپ درمیان میں مت آئیں۔“ اس نے غصے کو ضبط کرتے، بشکل لحاظ کیا۔ وہ سینے پہ بازو لپیٹے وہیں کھڑی رہی۔ بلی بھی نہیں۔

”مگر میں تم سے بات کر رہی ہوں۔ ہاشم کو بلانے کے لئے میں نے کہا تھا اسے۔ اس نے پہلا فون مجھے کیا تھا۔“ سعدی کی آنکھوں میں دیکھ کر اسی سکون سے بولی۔ حنین کا دل دھک سے رہ گیا۔

”مجھے پتہ ہے آپ جھوٹ بول رہی ہیں۔ آپ کو اس بات کا علم بھی نہیں تھا۔“ وہ اتنے ہی غصے سے بولا۔

”شاید تم بھول گئے ہو کہ میں تم سے آٹھ سال بڑی ہوں۔ اس لئے پہلی بات مجھ سے ذرا تیز سے بات کرو۔ دوسرا یہ کہ مجھے تم سے جھوٹ بولنے کی ضرورت نہیں ہے۔ میرا فون ریکارڈ چیک کر لو بے شک۔“

سعدی کے تنے کندھے قدرے ڈھیلے پڑے، مگر غصہ بھری آنکھوں میں شکوک و شبہات لئے وہ زمر کو دیکھتا رہا۔

”اچھا اگر آپ کو یہ بات پتہ تھی تو کیا نام ہے اس وکیل کا جو اس لاء کالج کا منتظم ہے اور جس سے ہاشم نے بات کر کے اس کو...“
غصیلی نظر حنین پہ ڈالی۔ ”اس مسئلے سے نکلوایا تھا؟“

”راجہ عبدالباسط، ممبر ہائی کورٹ بار۔ کیا گھر کا ایڈریس بھی دوں ان کا؟“ وہ اتنی برہمی سے بولی کہ سعدی کی آنکھوں میں الجھن ابھری۔ باری باری ان دونوں کے چہرے دیکھے۔

”اگر حنین نے آپ کو کال کیا تھا تو آپ خود کیوں نہیں گئیں؟ ہاشم کو کیوں انوا لو کیا میرے گھر کے معاملے میں؟“ وہ اب بھی مشکوک تھا اور غصہ پھر سے چڑھنے لگا۔

”کیونکہ میں دن میں پچیس کام کر کے دیتی ہوں اس کے دو چار وہ کر دے گا تو احسان نہیں کرے گا۔“ وہ خفگی سے کہہ رہی تھی۔ اس وکیل سے میرے تعلقات اچھے نہیں ہیں اس کے گروپ کو ووٹ نہیں دیا تھا میں نے دوسرے بھی کئی مسئلے ہیں میرے ساتھ۔ میں جاتی تو مسئلہ مزید بگڑتا، اس لئے میں نے حنہ سے کہا کہ ہاشم کو کال کرتی ہوں۔ میرے کرنے سے پہلے حنہ نے کر لی کال اور وہ پہنچ بھی گیا۔

”تمہیں کیا پرابلم ہے اس سب سے؟“

”تم نے...“ سعدی کے چہرے پہ اشتعال ابھرا، انگلی اٹھا کر سنگین انداز میں پوچھا۔

”تم نے چیٹنگ کی تھی یا نہیں؟“

اور یہ وہ سوال تھا جس کا جواب زمر کو بھی معلوم نہیں تھا، سو وہ اسی اطمینان سے حنین کی طرف گھومی۔ ”بولو بھی حنین! اپنی پوزیشن کلیئر کرو، کھا نہیں جائے گا وہ تمہیں۔“

اور حنین جو اس وقت مختلف کیفیات کا شکار ہو رہی تھی، اس کا دل بھر آیا۔ آنکھوں سے آنسو ٹپ ٹپ کرنے لگے۔ ”میں نے چیئنگ نہیں کی تھی، پچھلی لڑکی نے نشو میں نقل لکھ کر مجھے دی کہ اگلی کو دوں۔ وہ نشو میرا نہیں تھا، نہ میں نے کچھ پڑھا اس میں۔ میں نے تو صرف نشو پاس کیا تھا۔ متحن نے مجھے دیکھا، اور دوسروں کو نہیں، اس مجھے اٹھا دیا اور پھر....“ وہ سارا واقعہ واضح واضح بتانے لگی۔

”تمہیں پتہ تھا اس نشو میں کیا لکھا ہے؟“ وہ سختی سے پوچھ رہا تھا۔ اور ایک یہی نکتہ تھا جہاں پہنچ کر پچھلے دو ہفتے سے حنین کا دل ڈوبتا تھا۔

”مجھے پتہ تھا، مگر....“

اور سعدی نے بے زاری سے سر جھلایا۔ ”تمہیں پتہ تھا اور پھر بھی تم نے نشو آگے پاس کیا۔ تم نے ان کی اعانت کی۔ تم ان کی چیئنگ میں شریک بنی۔“ نفی میں سر ہلاتے اس نے غصے اور صدمے سے حد نہ کو دیکھا جس کے آنسو مزید تیز سے گرنے لگے تھے۔ ”تم نے مجھ سے وعدہ کیا تھا حنین۔“

”اچھا اگر تم اس کی جگہ ہوتے تو کیا کرتے؟“ زمر نے اس کی توجہ حنین سے ہٹائی۔

”میں اسی وقت کھڑا ہو کر وہ نشو متحن کے حوالے کر دیتا۔ اعانت جرم جرم کرنے کے برابر ہوتی ہے۔“

”تم ایسا کر بھی سکتے ہو، کیونکہ تمہارے ساتھ کمرہ امتحان میں لڑکے ہوتے، جو تھانے چلے جائیں، پرچہ کٹ جائے اور تین سال امتحان نندے سکیں تو کوئی قیامت نہیں آتی، مگر حد کے ساتھ لڑکیاں تھیں اور ان کی عزت اگر خاک میں ملے تو پورا خاندان تباہ ہوتا ہے سعدی۔ کیا یہ ان دو لڑکیوں کو ایک غلطی کی اتنی بڑی سزا دیتی؟“ وہ تیز لہجے میں اس سے مخاطب تھی۔ ساتھ ہی آنکھوں میں بے پناہ برہمی تھی۔

سعدی کے ماتھے کی تیوریاں قدرے ڈھیلی پڑیں، مگر پوری طرح نہیں۔

”اور اب کیا ہوگا؟ وہ وہ کیل اس چیز کو اب بھی استعمال کر سکتا ہے۔“

”تمہیں لگتا ہے میں اسے یہ کرنے دوں گی؟“ اس نے الٹا حیرت سے سعدی سے پوچھا۔ کوئی بوجھ سا تھا جو سعدی کے دل سے سرکنے لگا۔ وہ رخ موڑ کر گہرے سانس لیتا خود کو کمپوز کرنے لگا۔ حد فکر مندی سے باری باری دونوں کا چہرہ دیکھتی۔ اس کا سانس ابھی تک اٹکا تھا۔

”مجھے کیوں نہیں بتایا ہاں؟“ اس نے ملا متی نظروں کا رخ زمر کی طرف کیا۔

”تمہیں بتاتی تاکہ تم وہ کرو جو ابھی کر رہے ہو۔ آخر میں ہو تو فارس کے ہی بھانجے نا۔ (نی الحال وہ دونوں بھانجے اس ریفرنس پہ

احتجاج کرنے کی ہمت نہیں رکھتے۔ وہ اسی تیز برہم انداز میں بولتی گئی۔) اور تم کیا کر لیتے وہاں آ کر سوائے مسئلہ بڑھانے کے؟ میں نے وہی کیا جو مجھے ٹھیک لگا۔ حد نے بھی وہی کیا جو اسے ٹھیک لگا۔ زیادہ اسماٹ بننے کی ضرورت نہیں ہے، جب تم انگلینڈ میں مزے کر رہے تھے۔) سعدی نے اس لفظ پہ بے اختیار ابرو اٹھائی۔) تو یہاں زمر اور حنین اپنے مسئلے خود حل کر رہی تھیں۔ کیا ہم نے تمہیں بتایا حد کی اس کلاس فیو کے بارے میں جو اسے ہراس کر رہی تھی یا اس وائس پرنسپل کے بارے میں جو غلط طریقے سے اس کی محنت چرانا چاہ رہی تھی یا ان لوگوں کے بارے میں جن کو میں اور حد گہر جا کر ان کی غیر قانونی جائیداد کے خلاف کارروائی کی دھمکی دے کر آئے تھے۔ ہم نے تو بہت سارے مسئلے اکٹھے سلجھائے ہیں، کس کس کا بتاؤں میں تمہیں؟“ ایک واقعہ کو تین سے ضرب دے کر اس نے کہا تو سعدی کا غصہ جاتا رہا۔ وہ واقعی ٹکر کر دوںوں کی شکل دیکھنے لگا۔

”میری بات کان کھول کے سنو سعدی! آئندہ اس لہجے میں اپنی بہن سے بات مت کرنا۔ ورنہ مجھ سے برا کوئی نہیں ہوگا۔“ انگلی اٹھا کر سختی سے اس کو وارننگ دی۔ ”اب باہر نکلو تو تم دونوں کا موڈ ٹھیک ہونا چاہیے۔ بھابھی کو بھنک بھی نہیں پڑنی چاہیے۔“ ایک آخری ناراض نظر ان پر ڈال کر وہ باہر نکل گئی۔

بیچھے سعدی اور حنین کے درمیان خاموشی حائل ہو گئی۔ وہ جھکی، بیھگی پلکوں کے ساتھ کھڑی تھی، اور وہ گو کہ ابھی تک خفگی سے اسے دیکھ رہا تھا، مگر صاف ظاہر تھا وہ ٹھنڈا ہو چکا ہے۔

”آئی ایم سوری۔ میں نے صرف اس لئے نہیں بتایا کہ مجھے لگا، آپ مجھے غلط سمجھیں گے، مگر میں آپ کو بتانے والی تھی۔“

”اگر تم غلط نہیں تھی تو میں تمہیں کیوں غلط سمجھتا؟ زمر جو بھی کہیں، تم لوگوں کو مجھ سے کچھ چھپانا نہیں چاہیے۔ ہم ایک فیملی ہیں، ہم ایک دوسرے سے باتیں نہیں چھپا سکتے۔“

”آپ نے کہا تھا کہ اگر آپ نے دوبارہ چیکنگ کا سنا تو ہم دونوں ایک دوسرے سے الگ ہو جائیں گے۔“

”افوہ!“ سعدی نے جھلا کر سر جھٹکا۔ ”امی دن میں پچاس دفعہ کہتی ہیں کہ تمہاری ٹانگیں توڑ دیں گی، کبھی آج تک توڑی؟“

حنین نے آنکھیں اٹھا کر اسے دیکھا، پھر نفی میں سر ہلایا۔

”انسان تنبیہ کرتے ہوئے بہت سی باتیں کہہ دیتا ہے، ایسا کرنا تھوڑا ہی ہوتا ہے؟ ہم ایک خاندان ہیں، تم لاگھ دفعہ غلطی کرو، میں تمہیں نہیں چھوڑوں گا، میں تمہارا بھائی ہوں۔ موت کے علاوہ کوئی چیز ہمارے درمیان نہیں آسکتی۔“ اور موت کا لفظ اتنا اداس کر دینے والا تھا کہ حنین کا دل لرز گیا، مگر وہ کہہ رہا تھا۔ ”میری بات سنو، اب تم کبھی بھی آئندہ ہاشم کو نہیں بلاؤ گی۔ چاہے کچھ بھی ہو جائے۔ تم مجھے بلاؤ گی، میں نہیں ہوں تو تم زمر کو بلاؤ گی، مگر کبھی بھی ہاشم پہ بھروسہ نہیں کرنا۔“

”وہ ویسے نہیں ہیں جیسے آپ ان کو سمجھتے ہیں۔ وہ ہمارے لئے اتنا کرتے ہیں، اور ہم....“

”بالکل بالکل Saint Hashim کی برائی تو میرا خاندان سن نہیں سکتا۔“ انفسوس سے اس نے حنہ کو دیکھا۔ ”بہر حال، ہم اس بارے میں بعد میں بات کریں گے۔ ابھی میں فریش ہوں۔“ حنین نے بھی سکھ کا سانس لیا۔ باہر نکلی تو سعدی کچھ یاد آنے پہ ساتھ ہی باہر آیا۔ زمر ندرت کے ساتھ لاؤنج میں بیٹھی تھی۔

”مجھے کچھ کام کرنا ہے، پھر میں چاہتا ہوں کہ آپ سب ریستورانٹ میں جمع ہو جائیں رات کے کھانے کے لئے۔ مجھے آپ کو کچھ بتانا ہے۔“ اس نے اب ہلکی سی مسکراہٹ کے ساتھ اطلاع دی۔ زمر مسکرا دی، سر کو خم دیا۔ وہ پلٹ گیا۔ اس کے جاتے ہی زمر نے حنین کو اشارہ کیا، اور وہ ندرت سے معذرت کر کے حنین کے کمرے میں چلی آئیں۔ زمر نے دروازہ بند کیا اور جب اس کی طرف گھومی تو چہرے پہ ڈھیروں غصہ تھا۔

”تم نے ہاشم کو کال کیا؟ ہاشم کا ردار کو؟“ غصے اور صدمے سے دہلی آواز میں پوچھتی، اس نے حنین کو کہنی سے پکڑ کر جھٹکا دیا۔

”وہ میرے مقروض تھے، مجھے سمجھ نہیں آئی اور کیا کروں۔ میں.....“ اس نے تفصیل سے ایک ایک بات بتادی۔

”سعدی کو کس نے بتایا؟“ اس نے غصے سے گھورتے بات کاٹی۔

”پتہ نہیں، انہوں نے نہیں بتایا۔“

”ظاہر ہے ہاشم نے بتایا ہوگا۔“

”کبھی بھی نہیں۔ وہ نہیں بتا سکتے۔ کسی اور نے بتایا ہوگا۔“ حنین نے جتنے دوثق سے کہا، زمر نے چونک کر اسے دیکھا۔ آنکھوں میں

”ہاشم اچھا آدمی نہیں ہے۔ کبھی دوبارہ اس کو اپنے مسئلوں کے لئے نہیں بلانا۔ اچھا؟“
 ”اچھا۔“ وہ خفیف سی ہو کر رہ گئی۔ پھر یاد آیا۔ ”آپ کو کیسے پتہ ان کو کیل صاحب کا نام؟“
 ”تم نے خود بتایا تھا کہ تم کہاں اگزام دے رہی ہو۔ وہاں ایک ہی سینٹر لائبر ہیں۔ میں جانتی ہوں ان کو۔“
 اوہ۔ تو باقی سب سچ تھا۔

”اب قیامت تک سعدی کو پتہ نہ چلے کہ تم نے مجھے کال نہیں کی تھی، اوکے؟“ موبائل پہ نمبر ملاتی وہ باہر کی طرف بڑھی پرس بھی جس انداز سے کندھے پہ ڈالا، حنین نے حیرانی سے اسے دیکھا۔

”آپ کہاں....؟“

”مجھے ایک رپورٹ اٹھانے جانا ہے لیب، شام تک آ جاؤں گی، مگر سنو۔“ جاتے جاتے دوبارہ سختی سے تنبیہ کی۔ ”آئندہ کوئی بھی مسئلہ ہو تم اسے نہیں مجھے بلاؤ گی۔ چاہے تمہیں مجھ سے کتنی ہی نفرت کیوں نہ ہو۔“
 آخری الفاظ پہ حنین کا دل ایک دم خالی ہو گیا۔ وہ وہیں شل سی کھڑی رہ گئی۔ زمر اس کو دیکھے بغیر موبائل پہ بٹن دباتی آگے بڑھ گئی۔
 کھڑے کھڑے ندرت کو کام کا بتایا اور پھر اسی طرح موبائل پہ دیکھتی اور داری پار کی اور دروازہ کھولا تو.... وہ سامنے کھڑا تھا۔ ہینڈل پہ ہاتھ رکھنے لگا تھا اسے دیکھ کر رک گیا۔ زمر نے چہرہ اٹھا کر اسے دیکھا پھر واپس موبائل پہ نظریں جھکائے ایک طرف ہو گئی۔ وہ خاموشی سے اندر آیا اور وہ باہر نکل گئی۔ فارس گردن موڑ کر اسے جاتے دیکھتا رہا۔ دل میں چھپا کرب اور آنکھوں کا حزن مزید بڑھ گیا۔
 (تم نے اس کا دل توڑا ہے۔ مجھ سے پوچھو تو یہ زیادہ بڑا گناہ ہے۔)

جس وقت وہ ندرت سے مل رہا تھا اور حنین کھڑکی سے باہر زمر کو جاتے دیکھ رہی تھی، اندر سعدی اپنے ہاتھ روم سے تازہ دم ہو کر نکل رہا تھا۔ گیلے بال تولیے سے رگڑتے سفید آدھی آستین کی ٹی شرٹ اور نیلی جینز پہنے وہ پہلے سے بہت ہلکا پھلکا لگ رہا تھا۔
 کمرے کا دروازہ ہلاک کیا۔ اور وہ کوٹ جو آج پہن کر گیا تھا اسے اٹھا کر کمپوز چیئر پہ آ بیٹھا۔ لیپ ٹاپ آن کیا۔
 ”سو ہاشم بھائی.... سعدی یوسف ایک معصوم بے وقوف بچہ ہے نا۔“ کوٹ کی اوپری جیب سے پین نکالا اور کوٹ کو پیچھے بیڈ پہ اچھال دیا۔

”اور یہ معصوم بچہ اتنا گھامڑ ہے کہ آپ کو جا کر کہتا ہے کہ اعتراف جرم کر کے معافی مانگ لیں، اور دیت ادا کریں۔ آپ کے خیال میں سعدی آج آپ کے پاس اس لئے آیا تھا؟“ بالآخر وہ نکان سے مسکرایا۔ لیپ ٹاپ اسکرین روشن ہو چکی تھی۔
 ”نہیں ہاشم بھائی میں آپ کے پاس ”اس“ لئے آیا تھا۔“ اپنے پین کو دیکھتے ہوئے وہ بڑبڑایا اور پھر پین کا ڈھکن کھولا۔ اندر نب نہیں تھی۔ اس کی جگہ یو ایس پی پلگ تھا۔ سعدی نے اسی مسکراہٹ کے ساتھ پلگ لیپ ٹاپ میں داخل کیا۔

”مجھے صرف آپ کا اعتراف جرم چاہیے تھا ہاشم بھائی۔ اور وہ مجھ مل گیا۔“ پین لیپ ٹاپ میں لگ چکا تھا اور اب وہ اسکرین پہ وہ دکھا رہا تھا جو اس میں لگے ننھے کیمرے نے ریکارڈ کیا تھا۔ سعدی کی اوپری جیب میں لگا قلم ہاشم کے آفس میں داخل ہونے سے لے کر وہاں سے نکلنے تک تمام مناظر بہترین کوالٹی میں عکس بند کرتا آیا تھا۔ چونکہ زیادہ وقت اس کے سامنے ہاشم اور جواہرات رہے تھے اس لئے وہ اسکرین پہ بالکل سامنے نظر آئے تھے۔ پوائنٹ بلیک پہ۔ جیسے انٹرویو ریکارڈ کر رہے ہوں۔

”میری بات پہ کوئی یقین نہیں کرے گا، مگر کیا آپ کی اپنی بات پہ بھی کوئی یقین نہیں کرے گا؟“ آسودہ سی گہری سانس بھرتے اس نے کرسی پہ ٹیک لگالی۔

”آپ لوگوں نے فارس غازی کو پھنسیا یا ٹیکنالوجی استعمال کر کے۔ اب آپ دیکھئے کہ میں یہی ٹیکنالوجی آپ کو کیسے لوٹاتا ہوں۔“

میں ایک بے وقوف بچہ نہیں ہوں۔ آپ بھول گئے کہ میں ایک سائنسدان ہوں۔“
ویڈیو بہترین کوالٹی اور کلیر آواز کے ساتھ اس کے سامنے چل رہی تھی اور وہ بازوؤں کا ٹکڑیہ بنا کر سرتلے رکھے، ٹیک لگانے اطمینان سے اسے دیکھ رہا تھا۔



جان محسن تو بھی تھا ضدی، انا مجھ میں بھی تھی دونوں خود سرتھے، جھکا تو بھی نہیں، میں بھی نہیں دو پہر باسی ہو کر شام میں ڈھل گئی اور سارے شہر پہ نیلا سا اندھیرا پھیلنے لگا۔ ایسے میں چھوٹے بانچیجے والے گھر کے لاؤنج میں رونق لگی تھی۔ بڑے ابازمی سے مدھم آواز میں فارس سے کچھ کہہ رہے تھے جسے وہ سنجیدگی سے سن رہا تھا البتہ گا ہے بگا ہے ابا ایک پرتشویش نگاہ زمر پہ بھی ڈالتے جو فارس کے ساتھ بیٹھنے کی بجائے سامنے بیٹھی تھی۔ وہ نوبہا تائز کیوں کی طرح ہی لگ رہی تھی، شفقون کے ہلکے کام والے لمبے نیوی بیوگاؤن اور سلک پاجامے میں ملبوس، بھٹکے چہرے پہ میک اپ بھی نظر آتا تھا اور کانوں میں آویزے بھی، مگر وہ جس طرح سامنے جا کر بیٹھی تھی اور ابھی تک فارس سے مخاطب نہیں ہوئی تھی یہ یوسف صاحب کو کھٹک رہا تھا۔

ندرت بھی نیا جوڑا اپنے اندر کمرے میں تیار ہو رہی تھیں۔ میک اپ کے لئے جنین کی محتاج تھیں، بیڈ پہ بیٹھی اسے سخت سست سنانے ہوئے جلدی کرنے کا کہہ رہی تھیں جس کی اپنی تیاری ختم ہونے میں نہیں آ رہی تھی۔ یہ ڈنر، ریسٹورانٹ میں سعدی کی طرف سے تھا اور اس کا پان تھا کہ سب مل کر باربی کیو کریں گے۔ ویٹر فارغ۔ امی کو بھی ریٹ ملے گا۔ البتہ وہ خود تھوڑی دیر پہلے باہر نکلا تھا۔ کہاں اس نے نہیں بتایا۔

”جنین میری اچھی بیٹی، جلدی کرو میری لپ اسٹک لگا دو۔“ ندرت بیڈ پہ بیٹھیں، اسے مسلسل پکار رہی تھیں۔ (میک اپ کے لئے بیبیوں کی محتاج مائیں۔) وہ جلدی سے ٹاپس پہنتی ان تک آئی۔

”نہیں نہیں، صبح کون کہہ رہا تھا مجھے کھٹو، پھو ہڑ جنین۔“ ان کے سامنے کھڑے، جھک کر ان کو لپ اسٹک لگاتے وہ ترنت بولی تھی۔ بھائی سے صلح ہوگئی، ایک بوجھ دل سے ہٹ گیا، وہ بھی موڈ میں آگئی تھی۔ اب ندرت نہ بول سکتی تھیں نہ جو اتارنے ہاتھ پاؤں تک نیچے لے جا سکتی تھیں۔ (ذرا یہ لپ اسٹک مکمل کر لے نا!)

”تمہاری جاب کا کیا بنا؟“ باہر لاؤنج میں فارس نے بظاہر توجہ سے ابا کا سوال سنا مگر ان کی بار بار زمر کی طرف اٹھتی فکر مند نگاہیں اسے نظر آ رہی تھیں۔

”اپنی ایجنسی میں تو کوئی چانس نہیں رہا، ایک دو پرائیوٹ سکیورٹی ایجنسیز میں اپلائی کیا تھا، اپنا بیٹ کر لیا گیا ہے، یکم سے جو ان کرنا ہے۔“

”یہ تو بہت اچھی بات ہے۔“ ابا نے پھر زمر کو دیکھا جو لاتعلقی سے سامنے بیٹھی موبائل پہ ٹاپ کیے جا رہی تھی۔

”زمر!“ فارس نے عام سے انداز میں اسے پکارا تو زمر نے چونک کر اسے دیکھا۔ پھر ابا کو جو اسے ہی دیکھ رہے تھے۔

”آپ ادھر کیوں بیٹھی ہیں؟ ادھر آ جائیں نا۔“ اس نے بڑے صوفے پہ اپنے ساتھ خالی نشست کی طرف اشارہ کیا۔ بڑے ابا ناموشی سے زمر کو دیکھے گئے۔

اس نے جیسے ڈھیروں غصہ ضبط کیا بدقت مسکرائی۔ البتہ آنکھوں میں فارس کے لئے شدید تپش تھی۔

”سوری میں آپ لوگوں کو وقت نہیں دے پا رہی۔ کچھ امی میل کرنا تھیں۔“ بظاہر مسکرا کر کہتی، وہ اٹھی اور جب اس کے ساتھ بیٹھی تو درمیان میں نامحسوس سا فاصلہ رکھا۔ بڑے ابا غور سے اس کے چہرے کے اتار چڑھاؤ دیکھ رہے تھے۔

”سعدی کیا کہہ رہا تھا؟ کب آئے گا وہ۔“ فارس نے چہرہ موڑ کر اسے مخاطب کیا۔ ساتھ ہی آنکھوں سے اشارہ کیا۔ (بڑے ابا

دوسری سمت بیٹھے تھے اس کے مڑے چہرے کے تاثرات نہیں دیکھ سکتے تھے۔ (وہ اسے ابا کے سامنے مخاطب کر رہا تھا، اسے جواب دینا تھا۔
 ”وہ..... ابھی آجائے گا تھوڑی دیر تک۔“ اندراٹھتے ابا کو دبا کر وہ مسکرا کر بولی۔ ابا کے چہرے پہ اطمینان سا چھانے لگا۔ اندر
 سے آتی ندرت چلنے کا کہنے لگیں تو وہ اس طرف دیکھنے لگے۔ زمر نے اسے تیز نظروں سے گھورا، مگر وہ اسی سنجیدگی سے واپس ابا کی طرف
 متوجہ ہو گیا۔ وہ ٹانگ پہ ٹانگ جمائے پھر سے موبائل دیکھنے لگی۔ البتہ اندر کوئی ابا ل سا اٹھنے لگا تھا۔ (یہ سب اتنا آسان نہیں تھا جتنا شروع
 میں لگا تھا۔)

”چلیں ہم ریسنورانٹ چلتے ہیں، سعدی وہیں آجائے گا۔“ ندرت نے جلدی چمائی اور سیم نے ابا کی چیئر تھامی۔ حنین گھر کے
 دروازے لاک کرنے لگی۔ زمر اور فارس ساتھ ساتھ اٹھے۔ بڑے ابا نے سیم سے آہستہ سے کچھ کہا، وہ مڑ کر ان دونوں کو دیکھنے لگا۔ پھر جلدی
 سے حنین سے کیمرہ لے آیا۔

”آپ دونوں کی ایک پکچر لے لوں؟ امی آپ بھی آجائیں نا۔“


”نہیں میری تصویریں اچھی نہیں آتیں۔“ ندرت دوسرے کاموں میں مصروف تھیں، منع کر گئیں۔ زمر نے بھی انکار کرنے کو لب
 کھولے، پھر نکھیوں سے دیکھا، ابا اسی جانب دیکھ رہے تھے۔ وہ جبراً مسکرائی، ساتھ کھڑے فارس پہ ہلکی سی نظر ڈالی۔ وہ سیاہ پینٹ پہ پورے
 آستین اور گول گلے کی سفید شرٹ پہنے ہوئے تھا۔ (اس کی ساری شرٹس ایک جیسی ہوتی ہیں!)

سیم کیمرہ لے کر سامنے آ کھڑا ہوا۔ فارس مسکرایا نہیں، بس اسی سنجیدگی سے زمر کے ساتھ کھڑا رہا۔ البتہ وہ جبراً مسکراتی رہی۔
 کلک۔ اور دکھا واختم۔ وہ اس سے پہلے ہی باہر نکل آئی۔ اب مزید اس کے قریب رہنا برداشت سے باہر تھا۔
 اور یہ باہر پھیلنے اندھیرے کو دیکھ کر پہلی دفعہ تھا جب زمر کو ایک دم سے فکر ہونے لگی۔

”سعدی کو اب تک آجانا چاہیے تھا۔ کدھر رہ گیا؟“ وہ خود سے بڑبڑائی۔

”بس وہ آتا ہی ہوگا۔“ ندرت تجلت سے، خوشی سے گھر لاک کر رہی تھیں۔ زمر کی آنکھوں میں تفکر ہلکورے لینے لگا۔ کچھ ٹھیک نہیں

محسوس ہوتا تھا۔



سلوک یار سے دل ڈوبنے لگا ہے فراز..... مگر یہ محفل اعداء ہے، کیا کیا جائے!

قصر کاردار اندھیرے میں ڈوبنے لگا تو ملازموں نے ساری بتیاں جلا دیں، اور اونچا مل چکنے لگا۔ لاؤنج میں ایک ملازم گلے پہ جھکا
 پتے تراش رہا تھا، اور فیو ناس کے سر پہ کھڑی ہدایات دے رہی تھی، جب ہاشم اندر داخل ہوا۔ فیو نافورا اس تک آئی۔ پیچھے آتے ملازم سے ہاشم
 کا بریف کیس لے لیا، اور اسے جانے کا کہا۔ وہ کوٹ اتارتے ہوئے بیڑھیوں کی طرف چلتا گیا۔ فیو نا پیچھے لپکی۔

”کیا بات ہے، ڈنر کی تیاری نہیں ہو رہی کیا؟“

”مسز زمر نے مسز کاردار کو فون کر کے معذرت کر لی تھی۔ مسز کاردار نے کل کے ڈنر کا کہہ دیا ہے۔“

”کیوں؟“ بیڑھیوں چڑھتے ہاشم نے تعجب سے مڑ کر اسے دیکھا۔

”تفصیل نہیں معلوم۔ غالباً ان کے بھتیجے نے پہلے دعوت دے دی تھی۔“

”سعدی۔“ ہاشم نے زخمی سا مسکرا کر سر جھکا، اور زینے چڑھتا گیا۔ فیو نا بے چین سی پیچھے آئی۔ وہ کمرے میں داخل ہوا تو فیو نانے

اس کا کوٹ لے لیا۔ بریف کیس بھی احتیاط سے رکھا۔

”کچھ کہنا ہے؟“ وہ ٹائی ڈھیلی کر کے اتارتے ہوئے دوسرے ہاتھ میں موبائل نکال کر دیکھنے لگا۔

”جی۔ مگر آپ کسی کو نہیں بتائیں گے کہ آپ کو مجھ سے معلوم ہوا ہے۔“ وہ مضطرب سی اس کے سامنے کھڑی سر جھکائے کہہ رہی تھی۔
”بولو۔“

”مجھے معلوم ہے مجھے گھر کے ایک فرد کی بات دوسرے کو نہیں بتانی چاہیے، مگر آپ کے خاندان سے وفاداری کے باعث میں....“
”اپنی تقریر مختصر کر کے کام کی بات پہ آؤ۔ مجھے تمہاری اخلاقیات سے کوئی دلچسپی نہیں ہے۔“ وہ موبائل کی اسکرین کو انگوٹھے سے
اوپر کرتا جا رہا تھا۔

”جی۔“ وہ شرمندہ سی ہو کر جلدی جلدی بولنے لگی۔ ”میں نوشیرواں صاحب کے متعلق بات کرنا چاہتی ہوں۔“
اسکرین پہ انگوٹھا پھیرتے ہاشم نے چونک کر اسے دیکھا۔ ”کیوں؟ کہاں ہے وہ؟“
”وہ تو صبح آفس کے لئے نکلے تھے اس کے بعد گھر نہیں آئے۔“
”کیا واقعی؟“ اسے اچنبھا ہوا۔

”مگر میں پچھلی رات کا ذکر کرنا چاہتی ہوں۔ جب....“ وہ بے چینی سے جلدی جلدی بولنے لگی۔ ہاشم ابرو بچھنے سنتا گیا۔



میرے چارہ گر کو نوید ہو، صفِ دشمنان کو خبر کرو جو وہ قرض رکھتے تھے جان پر، وہ قرض آج چکا دیا
اندھیرا آہستہ آہستہ چھوٹے بانچے والے گھر اور اس کالونی کو نکل چکا تھا۔ نوشیرواں کا دربار اپنی گاڑی کہیں دور کھڑی کر کے اس
کالونی کے ایک درخت کی اوٹ میں کھڑا تھا۔ بجلی گئی ہوئی تھی۔ ساری گلی سنسان، اندھیرے میں ڈوبی تھی۔ کہیں اکا دکا یو پی ایس کے انرجی
سیورجل رہے تھے۔ باقی گھپ اندھیرا تھا۔ جس کے باعث پی کیپ پہنے کھڑے نوشیرواں کا چہرہ دور سے صاف دکھائی نہ دیتا تھا۔ ہاں قریب
سے دیکھو تو وہ کیڑے تو زلفروں سے اس گھر کو گھورتا دکھائی دے رہا تھا جس کے باہر سعدی کھڑا موبائل پہ نمبر ملارہا تھا۔ نوشیرواں کی آنکھیں سرخ
لگتی تھیں اور پوٹے سوجے سوجے سے۔ جیبوں میں ڈالے ہاتھوں میں لرزش تھی۔ وہ اسی صبح والے ویسٹ ٹائی اور پینٹ میں ملبوس تھا۔
یہ وہ وقت تھا جب سعدی گھر سے نکلا تھا اور ابھی اندر زمر اور فارس بڑے ابا کے ساتھ بیٹھے تھے۔ موبائل جیب میں ڈالے ہینڈ زفری
کانوں میں لگائے وہ آگے بڑھنے لگا تو نوشیرواں درخت کی اوٹ سے نکلا اور اس کے پیچھے قدم بڑھادیے۔

سعدی جینز کی جیبوں میں ہاتھ ڈالے لبوں میں کوئی مدھم سی سیٹی لگنا، مگن سا چلتا جا رہا تھا۔ دفعتاً وہ رکا۔ مڑ کر پیچھے دیکھا۔ احتیاط
سے اس کا تعاقب کرتا نوشیرواں قریبی درخت کی اوٹ میں ہو گیا۔ (وہاں ہر گھر کے آگے پودے یا درخت تھے۔) سعدی نے آنکھیں سکیڑ کر
اندھیر سڑک کو دیکھا اور ادھر ادھر گردن گھمائی، پھر سر جھٹک کر آگے بڑھ گیا۔ نوشیرواں درخت کے عقب سے نکلا اور احتیاط سے فاصلہ رکھے
پھر اس کا تعاقب کرنے لگا۔

سعدی یوسف چلتا گیا۔ موٹر سائیکل چھلی گلی میں آ گیا۔ یہ بھی تاریکی میں ڈوبی تھی۔ نوشیرواں یہاں بھی اس کے پیچھے چلتا رہا۔ اس
کے دل میں ہر آنکھ سے قدم کے ساتھ جوش اور ابال بڑھتا جا رہا تھا۔ ایک لاوا تھا جو پھٹنے کو بے تاب سا تھا۔
تیسری گلی میں مڑنے سے قبل سعدی نے پھر رک کر پیچھے دیکھا۔ اس کی آنکھوں میں اچنبھا سا تھا۔ گلی ویران اور خالی تھی۔ دور شاید
کسی موٹر سائیکل کے چلنے کی آواز سنائی دی۔ وہ سر جھٹک کر پھر سے آگے بڑھ گیا۔

ایک گلی سے نکل کر وہ اگلی میں مڑ جاتا۔ چند منٹ بعد نوشیرواں نے چونک کر ادھر ادھر دیکھا۔ یہ وہی گلی تھی جہاں سے وہ ابھی پانچ
منٹ پہلے نکلے تھے۔ اسے احساس ہوا کہ وہ انہی تین چار گلیوں میں ہی پھر رہے تھے۔ کیا اسے اندازہ ہو گیا تھا کہ کوئی اس کا پیچھا کر رہا ہے؟
نوشیرواں کی آنکھوں میں برہمی در آئی۔ اندر ہی اندر شدید تمللاہٹ ہوئی۔ اس نے اپنا اور سعدی کا درمیانی فاصلہ بڑھا

دیا۔ دفعتاً سعدی ایک گلی کا موڑ مڑ کر دوسری میں چلا گیا تو وہ دبے قدموں اس موڑ تک آیا۔

اگلی گلی سنسان تھی۔ خالی، ویران۔ سعدی کہیں نہیں تھا۔

”ڈیم اٹ!“ غصے سے اس کا چہرہ سرخ پڑنے لگا۔ وہ ادھر ادھر گھوما۔ آگے پیچھے پھرا۔ مکمل اندھیرا۔

اس گلی میں کوئی جتی بندھی تھی۔ سوائے دو تین گھروں کے، سڑک کے اطراف کے باقی تمام پلاٹس پہ زیر تعمیر مکان تھے یا محض سرے

کھڑے تھے۔ دن میں یہاں مزدور ہوتے اور رات میں محض جنات۔ نوشیرواں اس گلی کی چوڑی سڑک کے وسط میں کھڑا شدید جھنجھلاہٹ

سے آگے پیچھے ایک ایک گھر میں جھانک رہا تھا۔ وہ کہاں گیا؟

اس نے پوری گلی عبور کی۔ اندھیرے کے باوجود اطراف میں وہ اتنا دیکھ سکتا تھا کہ سعدی ادھر نہیں تھا۔ دور کہیں راگیر بولتے ہوئے

گزر رہے تھے۔ دو چار گلیاں چھوڑ کر سڑک سے ٹریفک کی آوازیں بھی آرہی تھیں۔ ایسے میں اس نے رک کر سعدی کی کوئی چاپ سنی چاہی مگر

پس منظر کی آوازوں کے باعث یہ ناممکن تھا۔

وہ پھر سے پھیل گلی میں آیا۔ شدید تلملاہٹ اور اندراہٹ بلتے غصے سے آگے پیچھے جھانکا۔ مگر نہیں۔ سعدی جس گلی میں گم ہوا تھا، وہ وہیں

ہوگا۔ چند منٹ ضائع کر کے نوشیرواں واپس اس زیر تعمیر مکانوں والی ویران اور اندھیر گلی میں آیا۔

سڑک کے وسط میں کھڑے ہوئے اس نے ادھر ادھر دیکھ کر اندازہ کرنا چاہا کہ وہ کہاں غائب ہوا تھا۔ تہجی دور کہیں موبائل کی گھنٹی

بجی۔ اگلے ہی لمحے وہ بند کر دی گئی، مگر نوشیرواں کے لبوں پہ بے اختیار مسکراہٹ اُڑ آئی۔

وہ آواز دائیں طرف کے ایک زیر تعمیر مکان سے آئی تھی۔ سعدی اپنا فون ساکنٹ کرنا بھول گیا تھا۔ نوشیرواں نے جیب سے

پستول نکالا اور اسے ایک ہاتھ میں پکڑے اعتماد سے قدم اٹھاتا اس گھر تک آیا۔

گھر کا گیٹ لگ چکا تھا، مگر اندر برہنہ اینٹوں کی عمارت کے دروازے، کھڑکیاں ابھی ندرت تھے۔ گیٹ کے قریب آ کر اس نے

گردن اونچی کر کے جھانکا۔ وہاں بجری اور سیمنٹ کے ڈھیر کے ساتھ پورچ میں سعدی کھڑا تھا۔ منہ دوسری طرف تھا۔

”کیا تم مجھ سے چھپ رہے تھے؟“ طنزیہ انداز میں اسے پکارتے وہ گیٹ کو دھکیل کر اندر داخل ہوا۔ پاؤں سے گیٹ واپس دھکا

دے کر بند کیا۔

سعدی جو پشت کیے کھڑا تھا، مڑا۔ اس کی نگاہیں پہلے نوشیرواں کے ہاتھ میں پکڑے پستول تک گئیں اور پھر اس کی آنکھوں تک۔

”تم کیا کر رہے ہو یہاں، شیرو؟“ بظاہر اطمینان سے کہا۔

”میں تمہیں تمہارا کار مادیے آیا ہوں۔“ پستول کی نال بازو لمبا کر کے اس کی طرف بلند کی۔

سفیدی شرٹ میں ملبوس چھوٹے کئے گھنگریالے بالوں والا لڑکا اداسی سے مسکرایا۔

”میں نے کبھی کسی کی جان نہیں لی۔ میرا کار مجھے گولی کے ذریعے دینے آئے ہو؟“

”تم اسی قابل ہو۔“ اس نے پستول تانے نوشیرواں کی آنکھوں سے شرارے پھوٹ رہے تھے۔ ”بہت دفعہ میں نے تمہیں برداشت

کیا، سوچا ہاشم بھائی سنبھال لیں گے تمہیں، مگر نہیں۔ سعدی... تمہارا ایک ہی حل ہے۔ اس کے علاوہ تم کسی اور طریقے سے ہماری زندگیوں

سے نہیں نکلو گے۔“

”تم واقعی مجھے مارنے آئے ہو؟“ ابرو اٹھا کر ہلکی مسکراہٹ کے ساتھ اس نے تعجب کا اظہار کیا۔ اسے معلوم تھا شیرو کبھی اس پہ گولی

نہیں چلا سکتا۔ شیرو اس کا دوست رہا تھا۔

”ہاں، تاکہ تم مجھے مزید نقصان نہ دو۔“

”میں نے تمہیں کبھی نقصان نہیں دیا۔ نوشیرواں۔“ نرمی سے کہتے ہوئے سعدی کا ہاتھ اپنی جیب کی طرف ریگ رہا تھا۔

”زیادہ اسمارٹ بننے کی کوشش مت کرو۔ اپنا موبائل نکال کر زمین پہ پھینک دو۔“ پستول کو مزید تانے شیرو نے بڑھی سے کہا۔

سعدی نے گہری سانس لی۔ موبائل نکالا اور جھک کر زمین پہ رکھا۔ زمر کی کال آرہی تھی۔ مگر... وہ سیدھا ہو گیا۔ اس نے سوچا کاش اس کا بین کیرہ اس کی فرنٹ پاکنٹ میں ہوتا، مگر وہ بھی اس کے پاس ابھی نہیں تھا۔ نہتا سعدی یوسف اب نوشیرواں کی تنی پستول کے سامنے کھڑا تھا۔

”میرا قصور کیا ہے؟“ اندھیرے میں بھی اس کے چہرے کا اطمینان نظر آتا تھا۔

”اتنا کچھ کرنے کے بعد تم میں اتنی بھی شرم نہیں کہ اپنا قصور پوچھ رہے ہو؟“ صدے اور غصے سے سامنے کھڑے نوشیرواں کی آواز کپکپائی۔ ”تم نے میری زندگی کی ہر خوشی spoil کی۔ تم نے مجھ سے میرا بھائی چھینا، میری ماں کا اعتبار چھینا، میرا باپ اس حالت میں مرا کہ وہ مجھ سے نفرت کرتا تھا، تمہاری صرف تمہاری وجہ سے!“ پھرے ہوئے انداز میں کہتے اس کی آواز بلند ہوئی۔ آنکھوں کی سرخی اور طیش بڑھ رہا تھا۔

”میں نے ہمیشہ تمہارے ساتھ اچھائی کی ہے شیرو۔“

”بکواس نہیں کرو۔“ وہ غرایا۔ ”آج تم اپنا منہ بند رکھو گے، آج تم مجھے سنو گے۔“

”اوکے شیرو!“ سعدی نے سر کو تسلیاً خم دیا، البتہ پہلی دفعہ اس کے چہرے پہ چھایا اطمینان، قدرے پریشانی میں بدلتا نظر آیا تھا۔

”میرا نام نوشیرواں ہے!“ وہ غصے سے پھیلی آنکھوں کے ساتھ چلایا۔ پستول بنو زمان رکھی تھی۔ ”مجھے اس نام سے مت پکارو، جس سے میرے دوست پکارتے ہیں۔ تم میرے دوست نہیں ہو۔ تم ایک احسان فراموش آدمی ہو۔ تم... تم نے میرا ہر رشتہ خراب کیا ہے۔ تم نے میرا اور شیری کا تعلق بھی خراب کیا ہے۔“

”میں نے شہرین سے....“

”اپنی بکواس بند رکھو سعدی!“ غضبناک ہو کر اس نے کلک کے ساتھ پستول لوڈ کیا۔ سعدی کو سرخ جی جلتی بچھتی محسوس ہونے لگی۔

”تم نے شیری کو بلیک میل کیا، تم نے میرے اور اس کے ہر ممکنہ تعلق کو خراب کیا... تم ہمیشہ میرے ساتھ یہی کرتے ہو۔ تم اس قابل نہیں ہو کہ تمہیں زندہ چھوڑا جائے۔“

”مجھے تمہارے اور شیری کے بارے میں کچھ نہیں پتہ، مگر میں نے اسے بلیک میل نہیں کیا۔ میں مزید کوئی صفائی نہیں دوں گا، مگر تم مجھ سے میری زندگی نہیں چھین سکتے۔“ وہ سنجیدہ نظریں نوشیرواں پہ جمائے، ٹھہرے ہوئے لہجے میں کہہ رہا تھا۔ ”یہ زندگی اللہ نے مجھے دی ہے، کسی انسان کو حق نہیں ہے کہ وہ مجھ سے میری زندگی چھینے....“

اندھیرے پورچ میں، پینٹ کے ڈبوں، بجزی اور سینٹ کے ڈھیر کے ساتھ آمنے سامنے کھڑے ان دونوں لڑکوں کے چہرے اندھیرے میں مدھم سے دکھائی دیتے تھے۔ دونوں کے درمیان چند فٹ کا فاصلہ تھا اور نظریں ایک دوسرے پہ جمی تھیں۔

”آج تم مجھے روک نہیں سکتے۔ میں نے قسم کھائی تھی تمہیں اپنے ہاتھ سے گولی ماروں گا۔“ نقل، حقارت سے اسے دیکھتے شیرو نے دوسرے ہاتھ کے کف سے منہ رٹڑا۔ سعدی کی آنکھیں سکڑیں۔ نظریں اس کے پتول پکڑے ہاتھ تک گئیں۔ جو ہلکا سا کپکپا رہا تھا۔

”تم پھرے ڈرگزر لینے لگے ہونا۔ ایسا مت کرو اپنے ساتھ شیرو۔“ اس کی آنکھوں میں فکر مندگی ابھری۔

”اپنی بکواس اپنے پاس رکھو۔ آج تمہاری باتیں مجھ پہ اثر نہیں کر سکتیں۔ آج تم نے اپنے ہر عمل پہ مہر لگا دی ہے۔“ تنفر سے اسے دیکھتا وہ غرایا تھا۔ ”آج تم نے میرے خاندان کو دھمکایا ہے، میرے بھائی کو دھمکایا ہے، میں تمہیں عبرت کی مثال بناؤں گا۔“ اس کے چہرے پہ پینہ آ رہا تھا۔

”تم ایک اچھے انسان ہو شیرو۔ تم اپنے بھائی جیسے نہیں ہو۔ تمہارے بھائی نے میرے خاندان کے دو لوگ قتل کروائے ہیں، زمر کی زندگی برباد کی ہے، فارس کو تباہ کیا ہے، میرا ان سے جو بھی مسئلہ ہے تم سے کبھی بھی شکایت نہیں رہی۔ تم اندر سے اچھے ہو۔ تم اپنے والد کی طرح ہو۔ غصے کے تیز ہو، مگر تمہارا دل اچھا ہے۔“

”نام بھی مت لینا میرے باپ کا۔“ اس کی آنکھیں مزید سرخ ہوئیں، آستین سے منہ رگڑا۔

”دیکھو صبح میں نے تمہیں کہا، غصے میں کہہ دیا۔ آئی ایم سوری نوشیرواں مجھے یہ نہیں کہنا چاہیے تھا۔“ وہ محتاط نظروں سے اس کے پستول کو دیکھتا اسے ٹھنڈا کرنے کی کوشش کر رہا تھا۔ رات کا اندھیرا ان دونوں کے گرد مزید مہیب ہوتا جا رہا تھا۔

”تمہاری معذرت کی مجھے ضرورت نہیں ہے۔“ نفرت سے اسے گھورتے، شیرو نے دائیں طرف تھوکا۔

”دیکھو تم میرے مسلمان بھائی ہو۔ مجھے مارنا چاہتے ہو، مار دو۔ تم اگر مجھ پہ ہاتھ اٹھاؤ گے میں تب بھی تم پہ ہاتھ نہیں اٹھاؤں گا۔ تم پوائنٹ بلیک پہ مجھے شوٹ کر کے چلے جاؤ۔ کوئی یہاں نہیں ہے، مگر شیر و اللہ دیکھ رہا ہے۔ اللہ تمہیں کبھی یہ منظر بھولنے نہیں دے گا۔ قتل بہت بڑا گنہگار ہے، اتنا بوجھ تم پوری زندگی کیسے اٹھاؤ گے؟ دیکھو شیرو تم....“ راسان سے، چونکنے کے انداز میں وہ سمجھاتے ہوئے کہے جا رہا تھا۔ مگر نوشیرواں نے ٹریگنر دبا دیا۔

سائینسر نے آواز دہالی۔ کلک ہوا۔ ایک گولی شعلے کی لپٹیں لئے نکلی اور سعدی کے پیٹ میں پیوست ہو گئی۔ خون کا نوارہ پھوٹا۔ وہ بے اختیار آگے کو جھکا۔ پیٹ پہ ہاتھ رکھے، بے یقینی، صدمے سے پھیل آنکھوں سے نوشیرواں کو دیکھا۔

(میں نے تمہیں بچانے کے لیے کچھ نہیں کیا.... تمہارے ڈیڈ فکرمند تھے نوشیرواں.... تمہیں نیچے جا کر انہیں ان کے بیٹے کی شادی کی مبارکباد دینی چاہیے۔)

شعلہ بار نظروں سے اسے گھورتے نوشیرواں نے تنے بازو کے ساتھ دوبارہ ٹریگنر دبا دیا۔ دوسری گولی اس کے کندھے میں جا گئی۔ وہ دہرا ہوا کے گھنٹوں کے بل زمین پہ جاڑھ کا۔ درد اتنا شدید تھا اس کے لبوں سے کراہیں نکلنے لگیں۔

(میں تمہیں ایک کہانی سنانا ہوں نوشیرواں۔ میں ایک ایسے لڑکے کو جانتا ہوں جس کا باپ اسکول ٹیچر تھا....)

”آہ.... آہ.... آہ....“ تکلیف سے چہرہ سفید پڑتا جا رہا تھا۔ اور سفید شرٹ بھی سرخ ہوتی جا رہی تھی۔ نوشیرواں قدم قدم چلتا قریب آیا۔

”میں نے کہا، مجھے شیر و مت کہو۔ میرا نام....“ اس نے بوٹ سے سعدی کے منہ پہ ٹھوکر ماری۔ وہ کمر کے بل زمین پہ گرا۔ ”... نوشیرواں ہے۔“ حقارت سے کہتے، اس کے ساتھ کھڑے، گردن جھکائے اس نے سعدی کو دیکھا۔ وہ تیزی سے بہتے خون کے ساتھ زمین پہ گرا پڑا تھا۔ بوٹ جہاں پہ لگا تھا وہاں منہ سے خون رسنے لگا تھا۔ درد بے حد شدید تھا۔ اس کا جسم جل رہا تھا۔ وہ کراہنا چاہ رہا تھا مگر آواز نہیں نکل رہی تھی۔ سفید پڑتے چہرے اور بند ہوتی آنکھوں کے ساتھ اس نے اپنے سر پہ کھڑے نوشیرواں کو دیکھا۔ وہ ہاتھ جھکائے ابھی تک اس پہ پستول تانے ہوئے تھا۔

(اس سب کے بعد ڈیڈ مجھے کیا سمجھتے ہوں گے؟ صرف اپنا بیٹا!)

”یہ میرے باپ کے لئے تھا۔ اور یہ....“ اس نے دوسرے بازو سے منہ رگڑتے اس کی طرف پستول تانے ٹریگنر دبا دیا۔ گولی کہاں لگی، نوشیرواں کی آنکھوں کے آگے منشیات کے باعث بار بار چھاتے غبار نے ٹھیک سے معلوم نہ ہونے دیا۔ سعدی کی ٹانگ خون میں بھیکتی دکھائی دے رہی تھی۔ ”اور یہ شیر ی کے لئے ہے۔“ اس نے لڑکھڑاتی آواز میں چلا کر کہا۔

نیچے گرے سعدی کی آنکھیں بند ہو رہی تھیں۔ درد اس کے دل تک کو کاٹ رہا تھا۔ ”اللہ....“ اس سے شدید تکلیف کے

اے ہوا نہیں جا رہا تھا۔ ”اللہ تم سے... حساب لے گا... آہ...“ اس کی پلکیں بھاری ہو رہی تھیں۔ آنکھوں کے آگے اندھیرا چھا رہا تھا۔ پلٹا نو شیرواں دھندلا رہا تھا۔

”مجھے اس کی پرواہ بھی نہیں ہے۔“ شدید نفرت سے اسے دیکھتے شیرو نے بوٹ سے اس کے سر کو ٹھوک ماری۔ سعدی کا زخمی چہرہ ہلکا ہلکا ہوا۔ ”تم اسی قابل ہوا“ اس نے بوٹ سے اس کے وجود کو چند اور ٹھوکریں ماریں۔ کتنی اور کدھر، حساب کتاب کھو گیا تھا۔ بالآخر کھانا کھا اور ادھر ادھر دیکھا۔

وہ اندھیرے پورچ میں کھڑا تھا، اس کے قدموں میں خون لت پت سعدی گرا پڑا تھا۔ آگاہی اس کے دماغ کو چڑھی کو کین ہرن نے لگی تھی۔ وہ تیزی سے جھکا، سعدی کا موبائل اٹھایا، جس پہ خون کے محض چند قطرے لگے تھے اور اسے جیب میں ڈالے مڑ گیا۔ اب اسے ہلکتے جلد یہاں سے نکلنا تھا۔
تب ہی.....



دل تجھ سے بچھڑ کر بھی..... کہاں جائے گا اے دوست!
نوڈلی ایور آفٹر کی ساری بتیاں جلی تھیں، باہر ”کلوزڈ“ کا بورڈ لگا تھا۔ اندر تمام میزیں خالی تھیں، سوائے درمیان میں ایک لمبی میز کے جس نے اردو سب منظر سے بیٹھے تھے۔ فارس خاموشی سے بار بار کلائی کی گھڑی دیکھتا، پھر ذرا کی ذرا نگاہ زمر پہ ڈالتا جو سینے پہ بازو لپیٹے ماننے ٹہل رہی تھی۔ اس کے چہرے پہ اضطراب تھا، اور نظریں بار بار دروازے کی طرف اٹھتی تھیں۔
”آجائے گا۔ تم بیٹھ جاؤ۔“ بڑے ابا نے نرمی سے پکارا۔ ان کی وہیل چیئر لمبی میز کی سربراہی نشست کی جگہ پہ رکھی تھی۔ فارس ان لے دائیں ہاتھ پہلی کرسی پہ تھا۔ ایک کرسی (زمر کے لئے) چھوڑ کر حنین بیٹھی تھی۔ وہ بھی گاہے بگاہے وال کلاک کو دیکھتی، پھر چہرے پہ ادا آ جاتی۔

ندرت، جنید اور سیم کے ساتھ کچن میں تھیں۔ باقی سب کی چھٹی تھی۔ سیم غالباً مدد کروانے کی بجائے کام بڑھا رہا تھا۔
”اتنی دیر ہوگئی، وہ اپنی گاڑی بھی نہیں لے کر گیا یعنی قریب میں کہیں گیا ہے، تو واپس کیوں نہیں آ رہا؟“ وہ بظاہر خود کو پرسکون رکھتے نہلتے ہوئے بولی تو آواز میں فکر مندی چھلکتی تھی۔

تجھی ریٹورنٹ کاؤنٹر پہ رکھا فون بجا۔ چیختی ہوئی آواز۔ شہلتی زمر کی چونک کر فون کی سمت دیکھا۔ کچن سے جنید بھاگتا ہوا آیا اور سعدی سے ریسیور اٹھا کر بولا۔ ”نوڈلی ایور آفٹر۔“ دوسرے طرف کہے جانے والے الفاظ پہ اس کے تاثرات بدلتے گئے۔
”جی... جی... اچھا... کدھر؟“ نگاہیں اٹھا کر زمر کو دیکھا۔ وہ وہیں ساکن کھڑی اسے دیکھے گی۔
”اوکے“ فون رکھ کر وہ چند لمحے تذبذب سے وہیں کھڑا رہا۔ سب اس کو دیکھنے لگ گئے تھے۔
”کیا ہوا؟“ فارس نے اس کی مسلسل زمر پہ جی پریشان نگاہیں غور سے دیکھیں۔

”وہ... میرا بھائی تھا۔ میڈم میں نے جو کام آپ کو کہا تھا...“ اس نے آنکھوں ہی آنکھوں میں اشارہ کیا۔ زمر نے اثبات میں سر ہلایا تو وہ جلدی سے بیرونی دروازے کی طرف بڑھا۔ ”آپ میری بات سن لیں گی دو منٹ؟“ وہ قدم قدم چلتی اس کے پیچھے آئی۔ بڑے ابا، حنین اور فارس سب ادھر ہی دیکھ رہے تھے۔

باہر نکلے ہی جنید نے ریٹورنٹ کاؤنٹر کا دروازہ بند کیا اور بے حد پریشانی سے اس کی طرف گھوما۔ ”وہ... اندر سعدی بھائی کے ادا... ان کے سامنے بتانا نہیں چاہیے اور...“

”سنو جو بھی تمہارا نام ہے کس کا فون تھا؟“ اس نے بات کاٹی بے قرار نگاہیں جنید کی آنکھوں پہ جمی تھیں۔

”وہ.... سعدی بھائی... ہسپتال سے فون تھا۔ سعدی بھائی کو گولیاں لگی ہیں اور...“ شاید وہ اور بھی کچھ کہہ رہا تھا مگر زمر گلے پہ ہاتھ رکھتی دو قدم پیچھے ہٹی۔ اس کو سانس نہیں آ رہا تھا۔ چہرہ زرد پڑنے لگا تھا۔

”میری.... میری کار کی چابیاں... اندر سے لاؤ۔“ اس نے پوری بات سنی بھی نہیں۔ وہ گاڑی کی طرف بڑھ گئی۔ قدم اٹھا کہیں رہی تھی وہ پڑ کہیں رہے تھے۔ آنکھوں کے سامنے بہت سے مناظر گڈمڈ ہونے لگے۔ اطراف کی ساری آوازیں بند ہو گئیں۔ ہر شے سلوموشن میں ہو رہی تھی۔

وہ کار کے دروازے کے ساتھ کھڑی تھی۔ جنید نے چابی اس کے ہاتھ میں تھمائی۔ اس نے کی ہول میں چابی ڈالنی چاہی۔ ہاتھ کپکپا رہے تھے۔ لوہا سوراخ کے اندر نہیں جا پا رہا تھا۔ دروازے کے سائڈ مرر میں اسے فارس باہر آتا دکھائی دے رہا تھا۔ پریشان سی حد اس کے پیچھے زینے پھلانگتی آرہی تھی۔ وہ جنید سے کچھ کہہ رہا تھا تیز لہجے میں کچھ پوچھ رہا تھا۔ آوازیں زمر تک نہیں آرہی تھیں۔ وہ لرزتے ہاتھوں کے ساتھ چابی دروازے میں لگا رہی تھی۔ ریموٹ کے بٹن کو دبانا یاد نہیں رہا تھا۔

”مجھے دیجئے۔ آپ فرنٹ سیٹ پہ بیٹھے۔“ وہ عجلت میں کہتے اس کے عقب سے آیا اور چابی اس کے ہاتھ سے لینی چاہی۔ مگر اس نے چابی مٹھی میں دبوچے اپنا ہاتھ پیچھے کر لیا۔ پھر سفید چہرہ اٹھا کر اسے دیکھا تو آنکھیں ویران سی تھیں مگر ان میں سامنے کھڑے شخص کے واضح نظرنظر آتا تھا۔

”آپ اکیلی نہیں جا رہی ہیں، ہم ساتھ جائیں گے، ادھر دیجئے۔“ بہت ضبط سے کہتے فارس نے جھٹکے سے اس کے ہاتھ سے چابی لی اس کا اپنا چہرہ بھی بے رنگ ہو رہا تھا مگر پریشانی کے تاثرات پہ عجلت کا عنصر نمایاں تھا۔ زمر نے نگاہیں جھکائیں تو دیکھا چابی سوراخ میں گھساتے اس کے ہاتھوں میں بھی ہلکی سی لرزش تھی۔


”وہ ٹھیک ہو جائے گا، اسے کچھ نہیں ہوگا، آپ اندر بیٹھے۔“ ڈرائیونگ سیٹ پہ بیٹھے اس نے زمر سے زیادہ خود کو تسلی دی۔ وہ چند لمحے وہیں بے دم سے کھڑی رہی۔ حنین جو جنید اور فارس کی بات سننے کے بعد اندر چلی گئی تھی بھاگتی ہوئی واپس آئی تھی۔

”میں بھی آپ کے ساتھ جاؤں گی۔“ فارس کی کھڑکی کے ساتھ کھڑے وہ رو دینے کو تھی۔ زمر آہستہ آہستہ قدم اٹھاتی فرنٹ سیٹ تک جا رہی تھی۔ اس کی آنکھوں کے آگے بار بار اندھیرا چھا رہا تھا۔ پس منظر میں آوازیں آرہی تھیں۔

”میں تمہیں کال کر دوں گا، تم اپنی امی اور دادا کے پاس رکو۔“

”میں نے انہیں کہہ دیا ہے کہ بھائی نے کہا ہے انہیں دیر ہو جائے گی، اور ہم مارکیٹ تک جا رہے ہیں۔ خدا کی قسم ماموں! اگر آپ مجھے نہ لے کر گئے تو میں اتنا چیخوں گی اتنا چیخوں گی کہ امی اور بڑے ابا کو سب پتہ چل جائے گا۔“ اس کی آنکھوں سے آنسو بہ رہے تھے اور فقرے کے آخر میں اس نے ہنسی لی تھی۔

”بیٹھو!“ یہ آخری آواز تھی جو زمر نے سنی اور پھر وہ بے دم سی فرنٹ سیٹ پہ بیٹھ گئی۔ کار تیزی سے سڑک پہ دوڑنے لگی تھی مگر اس کی آنکھوں کے آگے سب کچھ گڈمڈ ہو گیا تھا۔ وہ ادھر نہیں تھی۔ وہ ہاسپتال میں تھی اور اس کے بھائی نے ایک کمبل میں لپٹا بچا اس کے بازوؤں میں دیا تھا..... وہ حال اور ماضی کے درمیان کہیں تیر رہی تھی۔



کبھی فراز نئے موسموں میں رو دینا..... بھی تلاش پرانی رقابتیں کرنی!

قصرِ کاردار کے لاؤنج میں لگتی وی شیلڈ پہ فیو ناکتائیں ترتیب سے رکھ رہی تھی جب اس نے نوشیرواں کو اندر داخل ہوتے

۱۔ بلہا۔ وہ فوراً سے سر جھکائے جلدی جلدی کام کرنے لگی۔ نوشیرواں سیدھا میٹرھیوں پہ چڑھتا گیا۔ اس کی چال میں ہلکی سی لڑکھڑاہٹ تھی اور ہل آٹھوں کو دیکھ کر لگتا تھا کہ وہ دور کسی خیال میں گم ہے۔ کسی اطمینان انگیز سرشار سے خیال میں۔

اپنے کمرے کا دروازہ کھولا تو اندر ساری بتیاں جل رہی تھیں۔ اتنی تیز روشنی سے اس کی آنکھیں چندھیا گئیں۔ ناگواری سے ادھر ادھر دیکھا اور پھر ساکت رہ گیا۔

سامنے کاؤچ پہ ہاشم بیٹھا تھا۔ صبح والی شرٹ اور پینٹ میں ملبوس تھا۔ نائی اور کوٹ اتارنے کے بعد اس نے لباس بھی نہیں بدلا تھا۔ اور اب ناٹنگ پہ ناٹنگ جمائے بیٹھا وہ چھتی نظروں سے چوکھٹ میں کھڑے شیر کو دیکھ رہا تھا۔

”رک کیوں گئے۔ اندر آؤ۔“ طنز یہ سا بولا تو نوشیرواں نے (بظاہر) سرسری سا سر جھٹکا۔ ہاتھ میں پکڑا کوٹ بیڈ پہ ڈالا۔

”آپ ادھر...؟“

”تمہیں کیا لگتا ہے مجھے تمہاری حرکتوں کے بارے میں معلوم نہیں ہوگا؟“ سلگتی نظروں سے اسے دیکھتا وہ غصے سے ایک دم پھینا

تھا۔ ”کیا سوچ کر تم نے یہ کیا ہاں؟“

نوشیرواں کا سانس رک گیا۔ پلکیں جھپکنا بھول گیا۔ بے یقینی سی بے یقینی تھی۔

(ہاشم بھائی کو اتنی جلدی کیسے پتہ چل سکتا ہے؟ ابھی تو وہ وہیں خون میں گرا پڑا ہوگا۔)

”وہ... آپ کیا کہہ رہے ہیں؟ میں سمجھا نہیں۔“ انک انک کرسفید پڑتے چہرے کے ساتھ اس نے کہنا چاہا۔ جواب میں ہاشم نے ہاتھ بڑھا کر میز پر رکھے پیکٹ اٹھائے اور زور سے اس کے گھٹنوں پہ دے مارے۔ سارے پیکٹ شیر کے قدموں میں جا بکھرے۔

”اوہ... یہ...“ ایک ریلیف کا احساس تھا جس نے شیر و کا سانس بحال کیا۔ اس کے چہرے کی رنگت واپس آنے لگی۔ ذرا سے

شانے اچکا کر وہ الماری کی جانب بڑھا۔ ہاشم ایک دم تپ کر اٹھا۔

”تمہیں اندازہ ہے یہ کیا ہے؟ یہ تمہاری بربادی ہے۔ تم...“

”کس نے بتایا آپ کو؟“ وہ بے پرواہی سے الماری کھولے اس کی طرف پشت کیے کھڑا تھا۔

”کس نے بتایا مجھے؟ یعنی کہ اور لوگوں کو بھی معلوم ہے؟ کیا صرف میں بے خبر تھا؟“ وہ الٹا اتنے غصے سے بولا کہ نوشیرواں کو اس کی

سچائی پہ ذرا بھی شک نہ نہزرا۔ ویسے بھی یہ مسئلہ اب کوئی مسئلہ ہی نہیں تھا۔

”شیر و اگر آئندہ میں نے تمہیں دیکھا کہ تم...“

”نہیں لوں گا ڈرگزن بس ٹھیک ہے سن لیا ہے۔“ وہ بے زاری سے بولا تھا۔ ہاشم ایک دم رک کر اسے دیکھنے لگا۔ اس کے انداز میں

کچھ بدلا ہوا تھا۔

”کہاں سے آرہے ہو تم؟“ کھوجتی نگاہوں سے اس کی پشت کو دیکھتے اس نے جس انداز میں پوچھا نوشیرواں نے چونک کر چہرہ

گھمایا پھر فوراً نظریں چرا کر واپس ہونے لگا کہ....

”ادھر میری آنکھوں میں دیکھ کر بتاؤ کہاں سے آرہے ہو تم؟“ نوشیرواں نہ چاہتے ہوئے اس کی جانب مڑا۔

”میں باہر تھا۔ یونہی آگے پیچھے۔“

”جھوٹ مت بولو۔ کدھر تھے تم؟“ اس کی آنکھوں سے لمحے بھر کو بھی نظریں ہٹائے بغیر ہاشم اسے دیکھے جا رہا تھا۔ شیر و نے اکتا کر

ادھر ادھر دیکھا۔

”کیا میں بچہ ہوں جو ہر بات کی رپورٹ دیا کروں؟“

”تم....“ ہاشم کچھ سوچتے سوچتے چونکا۔ ”تم سعدی کے پاس تو نہیں گئے؟“

”میں کیوں جاؤں گا اس کے پاس؟“ وہ ایک دم بھڑک اٹھا۔

”مجھے معلوم ہے تم اسی کے پاس گئے ہو گے۔ پتہ نہیں کیا کیا کہہ دیا ہو گا تم نے اسے۔ میں کتنی دفعہ تمہیں کہوں گا کہ اسے تنہا چھوڑ دو

میں اسے سنبھال لوں گا۔ کہاں ہے وہ اس وقت؟“ حیب سے موبائل نکالتے ہاشم نے پوچھا تھا۔

”مجھے کیا پتہ وہ کہاں ہے۔ کیا میں اس کا گاڑ ہوں؟“ وہ گڑگڑ بولا تھا۔ اس کے اندازہ پہ نمبر ملتا ہے ہاشم نے صرف اسے گھورنے پہ

اکتفا کیا، پھر موبائل کان سے لگایا۔ نوشیرواں خٹکی سے منہ میں بڑبڑانے لگا۔

”کیا کہا ہے تم نے اسے؟ تم مجھے بتا دو ورنہ وہ مجھے بتا دے گا اور....“ موبائل کان سے لگائے وہ درشتی سے کہہ رہا تھا جب بیڈ پہ

گرے شیرو کے کوٹ میں کچھ تھر تھرانے لگا۔ ان دونوں نے اس طرف دیکھا۔ شیرو کا رنگ پھیکا پڑا اور ہاشم... وہ چونک کر قدرے تعجب سے

آگے بڑھا، اور کوٹ میں ہاتھ ڈال کر نکالا تو سعدی کا واہریشن پہ لگا فون ہاتھ میں تھا۔ اس نے بے یقینی سے شیرو کو دیکھا جو بالکل چپ

کھڑا تھا۔

”یہ اس کا فون تمہارے پاس کیا کر رہا ہے؟“ دونوں فون اس نے بیڈ پہ ڈالے اور اب جب وہ شیرو کے سامنے آیا تو غصیلی لگا ہوں

میں بے پناہ سختی تھی۔ ”بولو۔“

نوشیرواں نے آنکھیں اٹھا کر اسے دیکھا۔ ”میں نے اسے شوٹ کر دیا ہے اور اس کا فون اٹھالایا ہوں۔“

”کچھ اس مت کرو۔“ ہاشم نے اکتا کر اسے دیکھا۔ ”مجھے سیدھی طرح بتاؤ، کیا کہہ کر تم نے اس کا فون چھینا ہے؟ تم ایسا...“

”کیا آپ نے سنا نہیں؟“ وہ اس کی آنکھوں میں دیکھ کر چبا چبا کر بولا۔ ”میں نے سعدی کو شوٹ کر دیا ہے۔“ پھر تیزی سے آگے

بڑھا، کوٹ اٹھا کر اندر سے پستول نکال کر اس کے سامنے میز پہ ڈالی۔ ”پوری تین گولیاں ماری ہیں۔ اب نہیں بچے گا۔“ اعتراف نے کوئی

سرشاری ہی سارے وجود پہ انڈیل دی۔ گردن کڑا کر اس کے سامنے کھڑے وہ بولا تو ہاشم بالکل ٹھہر کر اسے دیکھنے لگا۔ سانس روکے، شل سا۔

”میں نے آپ سے کہا تھا نا، یہ وہ مسئلہ ہے جسے آپ نہیں سنبھال سکتے۔ سو آج میں نے مسئلہ ختم کر دیا۔“

کمرے میں سناٹا چھا گیا۔ ہاشم کے ذہن کو اس کے الفاظ سمجھنے میں چند لمحے لگے تھے اور جب سمجھ آیا تو... اس کی آنکھیں بے یقینی

سے پھیلیں، چہرے پہ سرفی اتری۔ وہ آگے بڑھا ہاشم آگے اور نوشیرواں کے چہرے پہ چٹاخ چٹاخ دو تھپیر لگائے۔ وہ اس حملے کے لئے تیار

نہیں تھا۔ بوکھلا کر دوسری طرف لڑکھڑایا، دیوار کا سہارا لے کر سنبھلا اور منہ پہ ہاتھ رکھے، بے یقینی سے ہاشم کو دیکھا، جو تیز تیز سانس لیتا اتنے ہی

صدے سے اسے دیکھ رہا تھا۔

”تم نے... تم نے اسے گولی ماری؟ اوہ میرے خدا! تم.... تم گھنیا انسان....“ اس کا گریبان پڑ کر غصے سے اس کو جھٹکا دیتے، وہ

چلا یا تھا۔ ”تم نے کیسے اسے گولی ماری؟ کدھر ہے وہ؟ کدھر پھینک آئے ہو اسے؟“

بالکل گنگ ہوئے شیرو کا گریبان چھوڑا اور ماتھے پہ ہاتھ رکھے ادھر ادھر چکر کانٹے لگا۔ اس کا دماغ گویا بھک سے اڑ چکا تھا۔

”وہ مر تو نہیں گیا؟ کیا وہ زندہ تھا جب تم وہاں سے آئے ہو؟ بتاؤ؟“ غصے کی جگہ پریشانی نے لے لی، وہ دوبارہ اس کی طرف لپکا

شیرو کا سر خود بخود اثبات میں ہل گیا۔

”اوہ میرے خدا.... نوشیرواں یہ تم نے کیا کیا؟ تم کیسے اس کی جان لے سکتے ہو۔“ ملامت بھری نظروں سے اسے دیکھا تو وہ

متعجب ہوا۔

”آپ کو کیوں اس کی اتنی فکر ہے؟ کیوں اتنی محبت ہے آپ کو اس سے؟“

”نوشیرواں!“ ہاشم نے آگے بڑھ کر اس کو کندھوں سے پکڑ کر بھجھوڑا۔

”اس نے... تمہاری... جان بچائی تھی! کیا تم بھول گئے ہو؟ کیا تم نے اس شخص پہ گولی چلائی جس نے تمہاری جان بچائی تھی؟“ اور ایک لمحے کو نوشیرواں کا دل بالکل خالی ہو گیا۔ وہ نکل کر ہاشم کا چہرہ دیکھنے لگا۔ وہ اسے چھوڑ کر پھر سے ادھر ادھر چکر کاٹنے لگا تھا۔ اسے سمجھ نہیں آرہی تھی کہ وہ کیا کرے۔

”یہ... یہ فون اور گن! اسے تم ہاتھ بھی نہیں لگاؤ گے اب۔“ دونوں چیزیں اٹھاتے ہوئے اس نے سختی سے اسے تنبیہ کی۔ پھر اپنا موہاٹل اٹھا کر نمبر ملانے لگا۔ ”اگر تم اس کمرے سے نکلے تو میں تمہاری جان لے لوں گا۔ سمجھے؟۔ پتہ نہیں وہ بچایا نہیں۔“ فون کان سے لگاتے وہ تیز سانسوں کے درمیان اور بے رنگ ہوتے چہرے کے ساتھ کہہ رہا تھا۔

”ہاں خاور، فوراً گھر آؤ۔ جلدی... ہمارے پاس وقت نہیں ہے۔“ غلبت سے کہتا، گن اور فون لئے وہ کمرے سے باہر نکل گیا تو پیچھے ہر طرف ویرانی اور خاموشی چھا گئی۔ نوشیرواں دونوں ہاتھ پہلو میں گرائے، ہنوز ہکا بکا سا کھڑا تھا۔



میرے صبر پہ کوئی اجر کیا؟ مری دوپہر پہ یہ ابر کیوں؟ مجھے اوڑھنے دے اذیتیں، مری عادتیں نہ خراب کر! ہسپتال میں دو ایٹوں کی بو کے ساتھ کوئی نحوست تھی جو ہر سو پھیلی تھی۔ یہ وہ عمارت تھی جہاں انسان کو اس کے دکھ لے کر آتے تھے۔ آپریشن تھیٹر کے باہر جگہ جگہ پولیس اہلکار دکھائی دیتے تھے۔ راہداری میں بیٹھنے کی کوئی جگہ نہ تھی۔ فارس بے چینی سے ادھر ادھر چکر کاٹ رہا تھا۔ ہار ہار مڑ کر بند دروازوں کو دیکھتا، اور پھر زمر کو جود پوار سے لگی سفید چہرہ لئے بالکل خاموش، گم صم کھڑی تھی۔ اس کی نظریں دروازے پہ جمی تھیں اور ان میں زمانے بھر کی ویرانی تھی۔ وہ کوئی نہیں تھی سوا اس کا ہلکا میک اپ، آویزے، خوبصورت لباس ویسے ہی دمک رہے تھے مگر چہرے کی بے رونقی نے سب ویران کر دیا تھا۔ واحد آواز حنین کے رونے کی تھی۔ وہ زمر کے قریب کھڑی سر جھکانے، گھٹا گھٹا سا روئے جا رہی تھی۔ پھر اس نے آنسوؤں سے بھیگا چہرہ اٹھایا۔ گیلی آنکھوں سے فارس کو دیکھا۔

”ماموں.... اتنی دیر ہوگئی۔ یہ لوگ باہر کیوں نہیں آتے؟ کوئی کچھ بتاتا کیوں نہیں ہے؟“

فارس نے تاسف سے اسے دیکھا۔ ”سر جری ہو رہی ہے وقت لگے گا۔ اگر دوبارہ امی کا فون آئے تو وہی کہنا جو پہلے کہا ہے کہ ہم مدی کے کسی دوست کے لئے ادھر ہیں...“

”مگر بھائی کو کون گولی مار سکتا ہے؟“

”ابھی یہ سوچنے کا وقت نہیں ہے۔ تم بس دعا کرو۔“ وہ سر جھکتے دوبارہ ٹہلنے لگا۔ حنہ چونکی۔ ”دعا۔“ اسے کچھ یاد آیا۔

”میں.... میں اب نہیں روؤں گی۔“ اس نے ہتھیلی کی پشت سے گیلی آنکھیں رگڑیں۔ اور دوپٹہ سر پہ رکھ کر چہرے کے گرد پلٹنے لگی۔ ”میں دعا کروں گی۔ دعا کے علاوہ کوئی چیز مقدر نہیں بدلا کرتی۔“ آنسو بار بار ابل کر آ رہے تھے وہ پوروں سے ان کو صاف کرنے لگی۔ ”مصیبت اوپر سے آتی ہے اور دعا نیچے سے جاتی ہے۔ جو زیادہ شدید ہوگی وہ جیت جائے گی۔ مجھے یقین ہے۔ اب دیکھئے گا آپ میں ما لروں گی اور کیسے بھائی ٹھیک ہو جائے گا۔ ہے نا؟“ آخر میں ڈرتے ڈرتے پوچھا۔ وہ چلتے چلتے اس کے پاس ٹھہرا، اداسی سے اس کا چہرہ ایلسا، پھر اس کا چہرہ تھپتھا کر اپنے کندھے سے لگایا، حنین کے گرم گرم آنسو پھر سے گرنے لگے۔

”دعا کرو۔“ اس کا سر تھپک کر وہ اس سے علیحدہ ہوا تو حنہ اثبات میں گردن ہلاتی، ہاتھوں کا پیالہ بنائے، زیر لب کچھ بڑبڑانے لگی۔

فارس نے دوبارہ قدم اٹھاتے ہوئے زمر کو دیکھا جو ہنوز سرد پوار سے نکالے بت بنی دروازے کو دیکھ رہی تھی۔ اس کی آنکھیں ابل ویران تھیں۔ وہ آہستہ سے آگے بڑھا اور فارس کا ریڈور کا موڑ مڑ گیا۔ چند لمحے بعد جب واپس آیا تو ہاتھ میں شاپر میں لپٹی ٹھنڈے پانی

کی بوتل تھی۔

حنہ کے قریب آ کر اس نے ہلکا سا اس کے کندھے کو چھوا۔ حنہ نے سراٹھا کر اسے دیکھا۔ ”اپنی پھپھو سے کہو پانی پی لیں۔“ بوتل شاپر سے نکال کر اسے تھماتے سرگوشی کی۔ حنہ نے چونک کر زمر کو دیکھا جو تھیز کے دروازے کو تک رہی تھی۔ پھر فوراً بوتل لے کر اس تک آئی۔

”پھپھو.... پانی پی لیں۔“ اس نے زمر کی کہنی چھو کر کہا تو وہ چونکی۔ چہرہ پھیر کر اسے دیکھا۔ پھر بے اختیار رنگا ہیں انھیں اور فاصلے پہ کھڑے فارس کے ہاتھوں تک جا ٹھہریں۔ خالی شاپر۔ اس نے دوبارہ بوتل کو دیکھا۔

”مجھے پیاس نہیں ہے۔“ وہ بنا تاثر کے کہہ کر رخ پھیر گئی۔

”تھوڑا سا ہی پی لیں۔“ مگر زمر نے نفی میں سر ہلا دیا۔ حنین نے بے بسی سے فارس کو دیکھا، وہ گہری سانس لے کر وہاں سے ہٹا اور راہداری میں چکر کاٹنے لگا۔

انتظار بہت تکلیف دہ تھا۔



اب کے ہم پچھڑے تو شاید کبھی خوابوں میں ملیں جس طرح سوکھے ہوئے پھول کتابوں میں ملیں آپریشن تھیز کے اندر زمیز پہ سعدی، اپنے اوپر جھکے لوگوں، خود سے جزی نالیوں، اور اپنے ماس کو کاٹتے اوزاروں سے بے خبر بند آنکھوں سے لیٹا تھا۔ اس کی پلکوں کے پیچھے ایک اور دنیا تھی۔ وہاں نہ خون تھا، نہ تھیاری تھے۔

نگولیاں..... نہ تکلیف..... نہ آنسو.....

وہ ایک تازہ سی صبح تھی جس میں چڑیوں کی چچہاٹ گونجتی تھی۔ ایک چشمہ تھا جس کے کنارے پتھروں پہ ایک گھنگر یا لے بالوں والا لڑکا بیٹھا تھا۔ اس نے اپنے گورے سفید پیر ٹھنڈے پانی میں ڈبور کھے تھے۔ ساتھ والے پتھر پہ ایک لڑکی بیٹھی تھی جس کے لمبے گھنگر یا لے بال کمر تک آتے تھے اور وہ جھک کر پانی میں بانس کی لمبی چھڑی سے لکیریں کھینچ رہی تھی۔ اس کی ناک میں سونے کی بالی جیسی نتھ تھی اور کم عمر چہرے پہ سوچ کا عنصر تھا۔ اس نے بھی پا جامہ ذرا اوپر فولڈ کر کے پیر پانی میں ڈبور کھے تھے۔

”مگر....“ لڑکے نے قدرے فکر مندی سے چہرہ اٹھا کر اسے دیکھا۔ ”موسیٰ علیہ السلام تو پیغمبر تھے نا، اتنے بہادر اور اچھے.... پھر وہ فرعون کے پاس اکیلے کیوں نہیں گئے؟ انہوں نے کیوں کہا کہ انہوں نے ہارون کو ساتھ لے کر جانا ہے؟ کیا ان کی زبان میں واقعی لکنت تھی؟“

”ارے نہیں۔“ لڑکی نے دائیں بائیں گردن ہلائی۔ ”انبیاء جو ہوتے ہیں ناسعدی وہ معصوم اور عیوب سے پاک ہوتے ہیں۔ یہ عقیدہ اگر تمہارا درست نہیں، تو تم مسلمان نہیں ہو سکتے۔ ان کی زبان میں کوئی لکنت نہیں تھی۔ یہ صرف اسرائیلیات کی وہ روایتیں ہیں جن کو مسلمان مفسرین بغیر کسی ثبوت یا دلیل کے quote کرتے رہتے ہیں۔ موسیٰ کی زبان میں لکنت نہیں تھی، وہ صرف بہت فصیح نہیں تھے اور ان کے بھائی ہارون زیادہ اچھا بول سکتے تھے۔“

”تو کیا صرف اس لئے وہ لے کر گئے اپنے بھائی کو اپنے ساتھ؟“ لڑکے نے کنکر پانی میں اچھالتے پوچھا تھا۔

”ہاں اور اس لئے بھی کہ جو سپورٹ انہیں چاہیے تھی، وہ ان کو اپنے بھائی سے ہی مل سکتی تھی، کیونکہ ہر انسان اپنے بھائی کا رکھوالا

ہوتا ہے۔“

دوسرا کنکر بھینکتا اس کا ہاتھ رکا، وہ ٹھہر کر اس لڑکی کو دیکھنے لگا۔

”مگر میرا تو کوئی بھائی نہیں ہے، پھر میرا Keeper کون ہوگا؟“

وہ لڑکی ہلکی سی ہنسی پھر بازو اس کے کندھے کے گرد پھیلا کر اسکے قریب چہرہ کر کے بولی۔ ”تمہاری Keeper میں ہوں۔ میں

”ہیں ہمیشہ پروٹیکٹ کروں گی۔ ہمیشہ....“ آوازیں مدہم ہوتی گئیں۔ چشمے کا منظر وقت کے آسمانوں میں گھلتا گیا... گھلتا گیا... اور ٹیبل پہ لیٹے مریض کی بند آنکھوں کے پیچھے اندھیرا اچھانے لگا۔



جس سے پہلے بھی کئی عہد وفا ٹوٹے ہیں، اسی دورا ہے پہ چپ چاپ کھڑا رہ جاؤں
 باہرات گہری ہو رہی تھی۔ سیاہ اور خوفناک۔ ایسے میں سڑک کنارے کھڑی گاڑی کی پچھلی سیٹ پہ بیٹھا ہاشم کا ردار فکر مندی سے
 بند آنکھوں میں مل رہا تھا جب دوسرا دروازہ کھلا۔ اس نے چونک کر چہرہ اٹھایا۔ خاور اندر بیٹھ رہا تھا۔
 ”کیسا ہے وہ؟“ ہاشم نے بے قراری سے اس کا چہرہ کھوجا۔
 خاور نے گہری سانس لی۔ ”اچھی خبر نہیں ہے۔“
 ہاشم کا دل ڈوب کر ابھرا۔ آنکھوں میں کرب سا اترنے لگا۔ ”کیا وہ... مر جائے گا؟“ الفاظ کہنا بھی تکلیف دہ تھا۔ خاور نے گویا
 ات سے اسے دیکھا۔

”خبر یہ ہے کہ وہ بچ جائے گا اور میرا خیال ہے یہ ہمارے لئے اچھی خبر نہیں ہے۔“

”وہ بچ جائے گا؟“ وہ ایک دم سیدھا ہو کر بیٹھا۔

”جی۔ میں نے معلوم کیا ہے۔ ایک گولی کندھے میں لگی ہے دوسری پیٹ میں اور تیسری ٹانگ میں۔ کوئی بھی گولی مہلک نہیں ثابت
 ہوئی۔ نوشیرواں کا نشانہ اچھا ہے مگر ظاہر ہے وہ ڈرگزر کے زیر اثر تھے اور غصہ میں بھی اس لئے....“ اس نے تاسف سے سر جھٹکا۔
 ”وہ... وہ بچ جائے گا نا!“ ہاشم نے بے چینی سے بات کاٹی۔

”جی... میں لکھ کر دے سکتا ہوں وہ بچ جائے گا، اور اگلے دو تین گھنٹوں میں ہوش میں آ کر سب کو بتا دے گا کہ اسے کس نے گولی
 ماری تھی۔ اور صرف یہی نہیں وہ یہ بھی بتائے گا کہ ہم نے اور کیا کیا ہے۔“ برہمی سے وہ کہہ رہا تھا۔ ہاشم نے تکلیف سے آنکھیں میچ لیں۔
 چند لمبے کار میں خاموشی چھائی رہی۔ گہرا سکوت۔

”ہو سکتا ہے وہ نہ بتائے۔“ ہاشم نے تینکے کا سہارا لینے کی کوشش کی۔ خاور نے بے یقینی سے اسے دیکھا۔

”سر، میں آپ کی اس بچے کے لئے فیملنگ کی بہت قدر کرتا ہوں، مگر معذرت کے ساتھ وہ آپ کے لئے ایسی کوئی فیملنگ نہیں رکھتا
 ہے۔ ہوش میں آتے ہی سب بک دے گا اور اس کے بعد فارس اتنی ہی گولیاں نوشیرواں کو مارے گا۔ کیا آپ کو لگتا ہے کہ وہ لوگ ہمیں چھوڑ
 دیں گے؟“

”تو پھر کیا کروں؟“ وہ بے زار ہوا، مگر اس بے زاری میں تکلیف تھی۔

”کیا مطلب کیا کریں؟ ہمیں اس وقت ایک ہی چیز کرنی ہے۔ سرجری ختم ہوتے ہی میرا کوئی لڑکا اسے ایک ذرا سا انجیکشن لگا

اے گا اور....“

”خاور!“ وہ بے یقینی سے اسے دیکھتا غرایا تھا۔ ”میں سعدی کو نہیں ماروں گا۔ وہ... وہ ایک چھوٹا بچہ ہے۔“

”آپ کچھ مت کریں، میں کروں گا جو کرنا ہے اس کا مرنا ضروری...“

”اگر تم نے اسے ہاتھ بھی لگایا تو میں خدا کی قسم تمہیں اپنے ہاتھوں سے گولی مار دوں گا۔“ انگلی اٹھا کر سرخ آنکھوں سے اسے دیکھتا


وہ اتنی سختی سے بولا کہ خاور ٹکر ٹکر اس کا چہرہ دیکھنے لگا۔

”You love the boy, don't you?“ خاور کو انفسوس ہوا تھا۔ ہاشم نے سر جھٹکا۔

”میں قاتل ہو سکتا ہوں، مگر میں درندہ نہیں ہوں جو اس کو.... یوں مار دوں۔“ نفی میں سر ہلاتے وہ کھڑکی کے باہر دیکھنے لگا۔
 ”اوکے اور نو شیرواں کا کیا ہوگا؟ میرا خیال ہے۔ اس وقت آپ کو یہ فیصلہ کرنا چاہیے کہ آپ کو ان دونوں میں سے کس سے زیادہ محبت ہے؟“

ہاشم نے سریٹ کی پشت سے ٹکا کر تکلیف سے آنکھیں موند لیں۔ وہ بہت ڈسٹرب نظر آ رہا تھا۔ خاور نے کلائی کی گھڑی دیکھی۔
 وقت نکل رہا تھا۔

”تم ٹھیک کہہ رہے ہو۔ مجھے شیرو سے کئی گنا زیادہ محبت ہے۔ سعدی کو خاموش کروانا ضروری ہے۔ اوکے!“ اس نے اثبات میں سر ہلایا۔ ”اب تم وہ کرو جو میں تمہیں کہتا جاؤں....“ خاور توجہ سے سننے لگا۔



چھڑے لوگ کبھی بھی لوٹ کے نہیں آتے دوست..... بس فقط یادوں کے کچھ نشان ہوا کرتے ہیں
 سفید راہداری ابھی تک خاموش تھی۔ زمر ہنوز اسی طرح کھڑی آپریشن تھیٹر کے دروازوں کو دیکھ رہی تھی۔ حنین زمین پر اٹڑوں بیٹی
 چہرہ ہاتھوں کے پیالے میں گرائے دعا مانگ رہی تھی۔ فارس مخالف دیوار سے کمر نکائے ایک گھٹنا موڑے کھڑا تھا۔
 ارد گرد پولیس اہلکار ہنوز پہریداری کر رہے تھے۔ وردی میں ملبوس سردشاہ بھی وہیں تھا، مگر ایک حد سے وہ آگے نہیں بڑھا تھا۔ اس
 فاصلے پہ کھڑا احتیاط سے فارس کو دیکھ لیتا، جو گاہے گاہے اس پر ایک تیز نظر ڈالتا تھا۔ اس نے زمر سے بات کرنے کی کوشش کی تو فارس نے
 صرف ہاتھ اٹھا کر اسے رک جانے کا کہا اور وہ فوراً پیچھے ہٹ گیا۔

(سردشاہ وہی اے ایس پی تھا جس نے فارس غازی کو چار سال قبل گرفتار کیا تھا۔ جو فارس کے گھر جا کر اس کی گاڑی سے ملنے والی
 وارث سے جڑی چیزیں اسے دکھا کر اس کیس سے علیحدہ رہنے کی دھمکی دے کر آیا تھا۔ اور حوالات میں تو اس سے روز کی ملاقات رہتی تھی۔ اور
 اس ملاقات کے نشان فارس کی کمر پہ آج تک موجود تھے۔)

کتنے گھٹنے بیت چکے تھے، کسی کو یاد نہیں تھا۔ جب دروازے کھلے تو سب ادھر ہی بڑھے۔ زمر سب سے آگے تھی۔
 ”وہ کیسا ہے؟“ اس نے پریشانی سے سر جن کا چہرہ دیکھتے ہوئے پوچھا تھا۔ آواز اتنی ہی ہلکی تھی کہ بمشکل سنائی دیتی تھی۔
 ”آپ فکر مت کیجئے، وہ ٹھیک ہے۔ آپریشن ہو چکا ہے اور اب وہ Stable ہے۔ کچھ دیر تک اسے وارڈ میں شفٹ کر دیں گے۔“
 کیا وہ صرف الفاظ تھے یا کوئی روح تھی جو ان میں پھونک دی گئی تھی۔ حنہ نے ہاتھوں میں چہرہ چھپا لیا۔ اس کی ہچکیاں سنائی دینے
 لگی تھیں۔ فارس نے مذہال سے دیوار سے کمر لگا کر آنکھیں بند کیں۔ اور زمر.... وہ بس ایک ٹک ڈاکٹر کو دیکھ رہی تھی۔
 ”کیا میں اس سے مل سکتی ہوں؟“

”ایک دفعہ وارڈ میں شفٹ میں ہو جائے تو آپ مل سکیں گی۔“ وہ آگے بڑھنے لگے، زمر فوراً ان کے پیچھے لپکی۔
 ”کب.... کب شفٹ کریں گے وارڈ میں؟“
 ”بس تھوڑی دیر تک۔“

زمر نے ہلکے سے اثبات میں سر ہلادیا۔ حنہ اور فارس کے برعکس اس کے چہرے پہ اطمینان نہیں اترتا تھا۔ وہ وہیں کھڑی بے چین
 منتظر نگاہوں سے تھیٹر کے بند دروازوں کو دیکھنے لگی۔

کانی دیر بیت چکی اور وہ سعدی کے باہر لانے کا انتظار کرتے رہے۔ فارس اب ادھر ادھر ٹھلتا بار بار کلائی کی گھڑی دیکھ رہا تھا۔
 حنین گیلیا چہرہ صاف کیے ہلکا سا مسکراتی ہوئی اب کھڑی ہوئی تھی۔ زمر ویسی ہی گم دم دیوار سے لگی تھی۔

تھیٹر کے دروازے کھلے اور ایک سسٹر باہر نکلی تو فارس اس کی طرف لپکا۔

”کب شفٹ کریں گے سعدی کو؟ اسے ہوش آ گیا؟“

نرس نے رک کر اس کا چہرہ دیکھا۔ ”وہ مریض جس کو گولیاں لگی تھیں؟ اس کو تو شفٹ کر دیا گیا ہے کب کا۔“

فارس کے ابرو تعجب سے اکٹھے ہوئے۔ ”ہم تب سے یہیں کھڑے ہیں، اسے تو باہر نہیں لایا گیا۔“

”ارے وہ بیک ڈور سے لے کر گئے ہیں نا وارڈ میں۔“ اس نے او۔ٹی کے دوسرے دروازے کی سمت اشارہ کیا جو کارڈور کا موڑ

مڑ کر آتا تھا۔ یہاں سے دکھائی نہ دیتا تھا۔ فارس اور حذو مڑ کر اس طرف دیکھنے لگے۔ زمر بے چینی سے آگے بڑھی۔

”کس وارڈ میں؟ پلیز مجھے اس طرف لے جائیں۔“

”آئیے۔“ وہ اپنا کام چھوڑ کر آگے چل دی تو زمر اس کے پیچھے لپکی۔ فارس اور حنین ساتھ ساتھ چلتے پیچھے آرہے تھے۔

”یہ ادھر ہے آپ کا مریض۔“ وارڈ میں آ کر نرس نے ادھر ادھر گردن گھمائی۔ آگے پیچھے گھومی اور... دفعتاً ٹھہر گئی۔

زمر نے چہرہ موڑ کر اطراف میں دیکھا۔ اجنبی چہرے غیر شناسا لوگ۔

”اوٹی ون سے جو بلٹ انجریز والا مریض ڈاکٹر بخاری نے بھیجا ہے، وہ کدھر ہے؟“ وہ کسی کو روک کر پوچھ رہی تھی۔ زمر کا چہرہ زرد

پڑنے لگا۔ اس نے ویران نگاہیں اٹھا کر حنین کو دیکھا جو اتنی ہی متعجب لگ رہی تھی۔

”یہاں تو کوئی مریض نہیں لایا گیا۔“

”کیا مطلب؟ میرے سامنے وارڈ بوائز اسے لے کر گئے تھے۔“

ہر چیز سلوموشن میں ہوتی نظر آ رہی تھی۔

”کیسے غائب ہو سکتا ہے ہمارا مریض؟ میں تمہاری جان لے لوں گا۔ اگر اسے کچھ ہوا تو۔“ وہ غصے سے اس کی طرف لپکا تھا۔

اور بس منظر میں کوئی کہہ رہا تھا....

”وہ ابھی کچھ دیر پہلے میں نے دیکھا تھا دو وارڈ بوائز اسٹریچر پہ پینٹنگ کولار ہے تھے، مگر وہ ریسیپشن کی طرف جا رہے تھے۔“

اس نے دیکھا فارس اس طرف بھاگا تھا۔ حذو بھی پیچھے دوڑی تھی۔

سوالات، حساب کتاب، پولیس اہلکاروں کی بھاگ دوڑ۔ زمر ان سب میں اجنبیوں کی طرح قدم قدم چلتی گئی.... چلتی گئی۔ یہاں

تک کہ ریسیپشن ہال سامنے دکھائی دینے لگا۔ فارس تنگی اور غصے سے بازو اٹھا کر دروازے کی طرف اشارہ کرتا پولیس آفیسر سے کچھ کہہ رہا تھا۔

ارد گرد افراتفری سی مچی تھی۔ حنین حیران پریشان سی گردن گھمائے آس پاس دیکھ رہی تھی۔ اسے ست قدموں سے آتے دیکھا تو دوڑ کر اس تک

آئی۔

”یہ کیا ہو رہا ہے؟ بھائی کہاں ہے؟“

زمر نے خالی خالی نظروں سے اسے دیکھا۔

”وہ اسے لے گئے ہیں۔“ اس کی آواز کسی کنویں سے آتی سنائی دی۔ ہلکی سرگوشی کی طرح۔


”کون؟ کون لے کر جا سکتا ہے بھائی کو؟“

زمر نے نفی میں گردن ہلائی۔ ”کون ہیں؟ مجھے نہیں پتہ۔ مگر.... یہ وہی ہیں جنہوں نے اس کو گولی ماری ہے۔“ اس کی ویران نگاہیں

فارس پہ جا ٹھہریں جو ایک پولیس اہلکار کے ہمراہ تیزی سے باہر جاتا دکھائی دے رہا تھا۔ زمر نے یاسیت سے سر جھٹکا۔ ”وہ ہمارے بچے کو

ہمارے ہاتھوں سے لے گئے ہیں، اور ہم کچھ نہیں کر سکے۔“ وہ ہال کے کنارے نصب بیچ پیہ بیچہ گئی اور سردیوار سے نکا دیا۔ حنین، جو ابھی تک

حیران پریشان کھڑی تھی۔ ایک دم سے رونے لگی، پہلے ہلکی اور پھر اونچی آواز سے۔
ان دونوں کا رد عمل دینے کا طریقہ اتنا ہی مختلف تھا جتنی وہ خود ایک دوسرے سے مختلف تھیں۔



ہر کسی کے جلنے کا اپنا انداز ہوتا ہے..... پروانے جتنے بھی جلیں، مگر دیا نہیں ہوتے
رات کی سیاہی نے صبح کی سفیدی کو جگہ دی اور نیلا ہٹ بھرا اندھیرا قصر کاردار پہ اترنے لگا۔ نوشیرواں کے کمرے کے پردے ہٹ
ہوئے تھے۔ وہ تیز آس کی ٹھنڈ میں ٹانف تانے سینے کے بل سو رہا تھا۔ دفعتاً اس نے کروٹ لی اور چہرہ اوپر ہوا تو بند آنکھوں سے منہ بگاڑا۔
کچھ سوگنھا۔ دھواں۔ بو۔ وہ آنکھیں چندھیا کر ادھر ادھر دیکھتا اٹھ بیٹھا۔ پلکیں جھپکائیں ذرا بصارت واضح ہوئی تو اس کے چہرے پہ شاک
ابھرا۔ منہ ذرا سا کھل گیا۔

سامنے صوفے پہ ہاشم بیٹھا تھا۔ ٹانگ پہ ٹانگ جمائے کہنی صوفے کے بازو پہ رکھے وہ سگریٹ انگلیوں میں پکڑے منہ سے نکال
رہا تھا۔ دھوئیں کا مرغولہ سالیوں سے نکلا اور اوپر اٹھتا گیا۔ میز پہ شیروکے پستول کے ساتھ اس کے سگریٹ اور منشیات کے پیکٹ پڑے تھے
ایک پیکٹ تازہ کھولا گیا لگتا تھا۔ نوشیرواں کی پریشان نگاہیں واپس ہاشم کے چہرے تک اٹھتی گئیں۔ وہ کھڑکی سے باہر دیکھ رہا تھا اور اس کی
آنکھیں گیلی تھیں، ناک سرخ تھی۔

”کیا وہ مر گیا؟“ اس نے ہلکے سے پوچھا۔ ہاشم نے چہرہ اس کی طرف موڑا.... اس کی گیلی آنکھوں میں گلابی رنگیں ابھری ہوئی
دکھائی دیتی تھیں۔

”میں اسے نہیں مار سکتا تھا، اس لئے یہاں سے دور بھیج دیا ہے۔ بے فکر ہوؤ وہ اب کسی کو کچھ نہیں بنا سکتا۔“ وہ بولا تو آواز زکام زدہ
سی لگتی تھی۔ ”پولیس ہماری ہسپتال کا عملہ ہمارا قانون ہمارا۔ نہ تمہیں کسی نے اس کالونی میں جاتے دیکھا نہ نکلتے۔ ہسپتال میں کافی شور ڈالا
فارس نے، مگر اب تھک ہار کر وہ لوگ گھر جا چکے ہیں۔ اب جتنا تلاش کر لیں وہ انہیں نہیں ملے گا۔ مبارک ہو نوشیرواں تمہارے بھائی نے ہر
دفعہ کی طرح اس بار بھی تمہارا پھیلا یا کچرا سمیٹ لیا ہے۔“ سگریٹ لبوں تک لے جاتے اس نے تلخی اور طنز سے مسکرانے کی ناکام کوشش کی۔ مگر
اس کی نظروں کی ملامت.... نوشیرواں کی آنکھوں میں ٹھنکی اتری۔

”کیا وہ ابھی بھی زندہ ہے؟ آپ نے اسے کیوں بچایا؟“

”تم فکر مت کرو۔ تم بس سو جاؤ۔ اسٹین فورڈ میں میرا ایک پروفیسر تھا۔“ جھک کر الیش ٹرے میں سگریٹ کا ٹکڑا مسلا۔ ”وہ کہا کرتا تھا
قاتلوں میں ایک قدر مشترک ہوتی ہے۔ قتل کرنے کے بعد ان پہ نیند ضرور طاری ہوتی ہے۔ مجرم کو کھوج لگانے کے لئے ہم پہلے اسی جگہ کا تعین
کرتے ہیں جہاں وہ جا کر سویا تھا۔ تم بھی سو جاؤ۔ کیونکہ یہ وہ آخری پرسکون نیند ہے جو تمہیں ملے گی۔“

”آپ اتنے آپ سیٹ کیوں ہیں؟ ایک بندہ مارنے سے کون سی قیامت آجاتی ہے۔ آپ نے بھی تو....“ حد ادب تھا کہ بے زاری
سے کہتے کہتے بھی وہ رک گیا۔

”قتل چھوٹی بات نہیں ہوتی نوشیرواں۔“ وہ ملا متی نظروں سے اسے دیکھتے گیلی آواز سے بولا تھا۔

”میں کاردار ہوں، مجھے کوئی پولیس نہیں گرفتار کر سکتی۔ چند دن بعد میں سب اسے بھول جائیں گے۔“

”کسی کا مرنا ہوا بچہ بھی پیدا ہوتا تو وہ اسے نہیں بھولتا، تم کہتے ہو وہ اسے بھول جائیں گے؟“

”کیا آپ نے دو لوگ نہیں مارے تھے؟ کیا ہوا؟ کچھ بھی نہیں!“

”ہاں سارا قصور میرا ہے۔ غلط کیا میں نے تمہیں بتا کر۔“ غصے اور دکھ سے کہتے اس نے سگریٹ کھڑکی کی طرف پھینکا۔ ”وہ دو لوگ

میرے کچھ نہیں لگتے تھے وہ دوا چھ مگر عام سے لوگ تھے۔ تم نے شیر و اس پہ گولی چلائی جو ان کے خاندان کا ہیرو تھا۔ ابھی وہ شاک میں ہیں جو بیس گھنٹوں میں یہ شاک صدمے میں بدلے گا۔ اور پھر غصے میں۔ وہ اسے ڈھونڈیں گے، اور اس کے مارنے والے کو بھی... مگر تم بے فکر رہو۔ تمہارا بھائی ہے! تمہیں بچالے گا، ہمیشہ کی طرح! اس نے زکام زدہ انداز میں سانس ناک سے اندر کھینچا۔

”آپ کو وہ اتنا پسند ہے کیا؟“ نوشیرواں خنگلی سے چہرہ جھکائے بڑبڑایا۔ جواب میں ہاشم نے میز پر رکھے بڑے سائز کے فوٹو گراف اٹھا کر اس کی طرف اچھالے۔ ساری تصویریں بیڈ اور فرش پہ گر گئیں۔

”یہ دیکھو، تم نے کیسے اس کے چہرے پہ مارا ہے۔ تین گولیاں مارنے کے بعد بھی تم نے اسے مارا۔ وہ انسان کا بچہ تھا نوشیرواں! ایسے تو کوئی جانور کو بھی نہیں مارتا۔“ دکھ اور غصے سے اس نے شیر و کو ملامت کیا۔ وہ منہ میں کچھ بڑبڑا کر رہ گیا۔

”خیر.... یہ سب اب ہمارا مسئلہ نہیں ہے۔ میں یہاں صرف ایک سوال کا جواب لینے بیٹھا ہوں۔“ شیر و نے چونک کر اسے دیکھا۔ وہ اب ذرا خود کو سنبھالتے ہوئے، سنجیدگی سے اس کو دیکھتے کہہ رہا تھا۔

”تم نے مجھے بتایا کہ کیسے تم اس کے پیچھے گئے، اس کو تین گولیاں ماریں اور واپس آ گئے۔ پولیس رپورٹ کے مطابق بھی اس کو تین گولیاں ہی لگی ہیں۔ مگر نوشیرواں کا راز میں جانتا ہوں کہ یہ پورا سچ نہیں ہے۔“

”میں سمجھا نہیں۔“ شیر و کے تاثرات بدلے رنگ پھیکا پڑا۔

”تم نے مجھ سے کچھ چھپایا ہے۔ اور اب تم مجھے بالکل صاف صاف بتاؤ گے۔“ کہتے ہوئے اس نے پستول کا میگزین نکال کر شیر و کے سامنے کیا۔ بیڈ پہ پیرا پر کر کے بیٹھے نوشیرواں نے تھوک نگلا۔

”یہ جی نورٹی ون ہے۔ اس کے میگزین میں تیرہ گولیاں ہوتی ہیں۔ تم میگزین بھرے بغیر تو گئے نہیں ہو گے، سوا گرتیرہ میں سے تین گولیاں تم نے سعدی کو ماری ہیں تو باقی کتنی بچنی چاہئیں؟“

”دس!“ شیر و کی آواز ہلکی تھی۔

”مگر اس میں سات گولیاں ہیں۔ اور اگر تم نے مجھے نہ بتایا کہ وہ باقی تین گولیاں کہاں گئیں تو خدا کی قسم نوشیرواں میں یہ ساتوں گولیاں تمہارے سر میں اتار دوں گا!“ وہ جس طرح چبا چبا کر اسے گھور کر بولا تھا، نوشیرواں کے پاس پسپائی کے سوا کوئی چارہ نہ تھا۔

”جب میں نے تیسری گولی مار کر اس کا فون اٹھایا اور جانے لگا تو....“ کہنے کے ساتھ اس کی نگاہوں کے سامنے وہی خوفناک منظر پھر سے تازہ ہوا۔

وہ اندھیرے پورچ میں کھڑا تھا، اس کے قدموں میں خون میں لت پت سعدی گرا پڑا تھا۔ آگاہی اس کے دماغ کو چڑھی کوکین ہرن کرنے لگی تھی۔ وہ تیزی سے جھکا، سعدی کا موبائل اٹھایا، جس پہ خون کے محض چند قطرے لگے تھے، اور اسے جیب میں ڈالے مڑ گیا۔ اب اسے جلد سے جلد یہاں سے نکلنا تھا۔

تب ہی.... جب کہ وہ مڑنے لگا تھا، اس نے وہ آواز سنی۔ زیر تعمیر گھر کے اندر سے کوئی کھٹکا ہوا تھا۔ کسی بلی کے بچے کی سی آواز۔ ہلکی سی کراہ۔ وہ چونک کر واپس گھوما۔ اندھیرے میں آنکھیں سکوڑ کر دیکھا۔

”اے... کون ہے ادھر؟“ پستول سیدھا تانے وہ احتیاط سے قدم قدم چلتا گھر کے اندر وئی حصے تک آیا۔ وہاں گپ اندھیرا تھا۔

”کون ہے؟ بولو....“ اس نے پکارا۔ مگر خاموشی چھائی رہی۔ مگر وہاں کونے میں کوئی حرکت سی ہوئی۔ وہ کوئی ہیولہ سا تھا جو حرکت کر رہا تھا۔

نوشیرواں نے پستول تان کر، یکے بعد دیگرے فائر کیا۔ پھر قریب آیا۔ موبائل کی اسکرین روشن کر کے اس طرف ڈالی۔ وہ سینٹ کا

ایک خالی پیپر بیگ تھا۔ جو سیڑھیوں کے ساتھ گرا تھا۔ وہ سر جھٹک کر مڑا اور باہر آیا۔ سعدی ہنوز وہیں گرا پڑا تھا۔ وہ ایک متنفر نگاہ اس پہ ڈال کر گیٹ کی طرف بڑھا، مگر... کسی احساس کے تحت اس نے گردن موڑی۔

بنا دروازوں کے اس گھر کے ڈھانچے کی کچی کچی سیڑھیوں کے اوپر... کوئی سایہ گم ہوا تھا۔ اسی وقت پس منظر میں پولیس کے سائرن بجنے لگے۔ وہ تیزی سے باہر کودوڑا۔ چند منٹ بعد وہ بخیریت کافی دور کھڑی اپنی کار تک آچکا تھا۔

”مجھے شیور نہیں ہے، مگر شاید وہاں کوئی تھا... شاید نہیں تھا۔“ اپنے کمرے میں بیٹھے سر جھٹکائے، نوشیرواں کہہ رہا تھا۔

ہاشم ایک دم اٹھا۔ سارا نشہ ہرن ہوا۔ ”کیا اس نے پچھلے قتلوں کا حوالہ دیا؟ میرا نام لے کر کچھ کہا؟“

”ہاں بہت کچھ بولا تھا س نے۔“

”تو پھر ظاہر ہے وہاں کوئی تھا۔ اور وہ جانتا تھا کہ وہاں کون ہے۔ ادہ میرے خدا!“ بے اختیار اس نے ماتھے کو چھوا۔

”تمہیں کسی نے گولی چلاتے دیکھا ہے۔ یعنی کہ اب موقع کا گواہ بھی موجود ہے۔ لعنت ہے تم پہ نوشیرواں!“ غصے اور پریشانی سے

سر جھٹک کر اس نے ادھر ادھر دیکھا۔

”تمہارا پاسپورٹ کہاں ہے؟ مجھے دو۔ اور اپنا سامان تیار کرو۔ تم ابھی اس وقت ملک سے باہر جا رہے ہو۔ تم اس وقوعے کے وقت

بھی ملک میں نہیں تھے۔ میں پاسپورٹ پہ بیک ڈیٹ کی ایگزٹ Stamp لگوا دوں گا۔ پاسپورٹ لاؤ جلدی!“ آخر میں وہ غصے سے

چلایا۔ تو نوشیرواں تیزی سے بستر سے اتر اور الماری کی طرف لپکا۔

ان چند گھنٹوں میں پہلی دفعہ اسے احساس ہوا تھا کہ وہ کیا کر چکا ہے۔



باب 12:

یا صاحبی السجن

(اے میرے قید خانے کے دو ساتھیو!)

ایک دن میرا وقت بھی آئے گا
 اور تم قیمت چکاؤ گے اپنے کیے کی
 اور تم دیکھو گے کہ میں قطعاً اچھی نہیں ہوں
 ایک دن میں آسب کی طرح تمہیں ڈراؤں گی
 یہ میرا وعدہ ہے جس کا ابھی تم کو اندازہ نہیں
 مگر تم تب خواہش کرو گے کہ کاش
 ہم کبھی نہ ملے ہوتے!

ایک دن!
 کیونکہ میں کبھی نہیں بھولوں گی۔
 اور تمہیں رحم کے لئے گڑا گڑا تے کوئی نہ سن پائے گا
 کیونکہ ابھی تو تم نے کچھ نہیں دیکھا
 سو غور سے سنو۔

ایک دن تم جواب دو گے اپنے اعمال کا
 بس انتظار کرو اور دیکھو۔
 اور تب تم جانو گے میرے خاندان کو
 نقصان پہنچانے کے بعد کیا ہوتا ہے!
 ایک دن میں تمہیں ڈھونڈ لوں گی۔
 مجھے پرواہ نہیں کہ اس میں کتنی دیر لگتی ہے۔
 یا مجھے اس کے لئے کیا کیا کرنا پڑتا ہے

کیونکہ میں کبھی اپنا وعدہ
توڑا نہیں کرتی!

(Petite Magique کی نظم ”انتقام“ سے)

سعدی یوسف کی کمشدگی کے پانچ گھنٹے بعد۔

آج صبح چھوٹا بانٹھچہ ویران پڑا تھا۔ سورج کی تپش نے سارے پھول تھلا دیے تھے۔

اندرا لڈونج میں ندرت کے رونے کی آواز سب سے اونچی تھی۔ وہ چہرہ جھکائے، نفی میں سر ہلاتی روئے جا رہی تھیں۔

”ہم اس کو ڈھونڈ لیں گے۔ یہ میرا آپ سے وعدہ ہے۔“ فارس ندرت کے گھٹنے پہ ہاتھ رکھے ان کو تسلی دے رہا تھا۔ اس کی آنکھیں

رتبجے کے باعث سرخ تھیں اور چہرے پہ تکان تھی۔

”اب کہاں ڈھونڈو گے؟ اب تک تو وہ اسے...“ اور دوپٹے میں چہرہ چھپائے اور زور سے رونے لگیں۔ ان کا کندھا مسلتی حنین بھی

”امی خود کو سنہا لیں،“ کہتی پھر سے رونے لگی تھی۔ سیم سرگھنوں میں دیے کا رپٹ پہ بیٹھا تھا۔ سامنے بڑے ابا، گردن گرائے، خاموش آنسو گرا

رہے تھے۔

”وہ بالکل ٹھیک ہوگا، اور اس کا خیال رکھا جا رہا ہوگا۔“ سنگل صوفی نے گھٹنے ملا کر بیٹھی زمر نے بے تاثر سے انداز میں کہا تو وہ سب

اس کو دیکھنے لگے۔ وہ اب بھی اسی طرح گم گم چپ سی تھی۔

”تمہیں کیسے پتہ؟“ ابا نے سر اٹھائے بغیر گیلی آواز میں پوچھا۔

”کوئی بھی بلٹ انجری مہلک نہیں تھی۔ اگر انہوں نے اسے مارنا ہوتا تو پہلی دفعہ میں مار دیتے، یا پھر جیسے نکال کر لے گئے ہیں، اسی

طرح آپریشن ٹیبل پہ مار دیتے۔ ان کو وہ زندہ چاہیے، اس لئے وہ اس کا خیال رکھیں گے۔“

”مگر کون ہیں وہ لوگ؟ بھائی نے کسی کا کیا گڑا تھا؟“ حنین نے بے بسی سے روتے پوچھا۔

زمر نے ہلکے سے کندھے اچکائے۔ ”مجھے نہیں پتہ۔“ اور اٹھ کھڑی ہوئی۔ پرس اٹھایا چابیاں نکالیں۔ حنین نے تھیر سے اسے دیکھا۔

”آپ کہاں جا رہی ہیں؟“ زمر نے جواب دیے بنا اسٹریپ کندھے پہ ڈالی، موبائل بیگ میں رکھا۔ فارس نے اس کی طرف

نظریں اٹھائیں۔

”میں جا رہا ہوں تھانے۔ آپ مت جائیے۔“

”میں گھر جا رہی ہوں۔“ کسی سے نگاہ ملائے بنا وہ مڑ گئی۔ حنین کی آنکھوں میں صدمہ اتر ا۔

”آپ بڑے ابا، امی سب کو اتنی تکلیف میں چھوڑ کر جا رہی ہیں؟“

زمر کو عقب سے اس کی آواز آئی مگر وہ قدم قدم آگے بڑھتی رہی۔ حنہ نے بے دردی سے آنکھیں رگڑیں۔

”ٹھیک ہے۔ جائیے۔ ہمارا بھائی جیئے یا مرے۔ آپ کو کیا فرق پڑتا ہے؟ آپ نے تو ویسے بھی چار سال ان سے کوئی تعلق نہیں

رکھا تھا۔“ زمر کے قدم لمحے بھر کھوٹھے پھر وہ آگے بڑھ گئی۔

”حنین کم از کم اس وقت لڑائی مت کرو۔“ وہ خفگی سے ٹوکتا اٹھا۔ حنہ نے صرف ملا متی نظروں سے اسے دیکھا اور رخ پھیر گئی۔ امی

گھٹنا گھٹاسا ابھی تک رو رہی تھیں اور بڑے ابا کے ضعیف چہرے پہ آنسو ہنوز ٹپک رہے تھے۔

”وہ اب کسی کو نہیں ملے گا، میری امید کھو گئی ہے۔“ وہ دکھی دل سے کہہ رہے تھے۔

جو خیال تھے نہ قیاس تھے، وہی لوگ مجھ سے پچھڑ گئے جو محبتوں کے اساس تھے، وہی لوگ مجھ سے پچھڑ گئے
اس نے انیکسی کار دروازہ کھولا تو اندر سنا تھا۔ وہ اسی زرد چہرے اور ویران آنکھوں کے ساتھ اندر داخل ہوئی۔ پھر لکڑی کے
زینوں پہ قدم رکھتی چڑھتی گئی۔ ایک ہاتھ رینگ پہ تھا۔ دوسرے میں پرس اور خاکی لفافہ تمام رکھا تھا۔
اپنے کمرے میں آ کر زمر نے پرس فرش پہ ڈال دیا۔ پھر خاکی لفافہ کھولا۔ فل سائز تصاویر نکالیں۔ پھینے ہونٹ، سرخ نشانوں اور
زخموں والا چہرہ لیے، بند آنکھوں سے لینا سعدی۔ خون آلود لباس۔ زمر نے ایک کے بعد ایک تصویر سامنے کی۔ اس کی بھوری آنکھیں اس
لا کے کی بند آنکھوں پہ جمی تھیں۔ خشک بھوری آنکھیں۔

پھر یکا یک ان میں پانی بھرا۔ اتنا کہ وہ ڈبڈبا گئیں۔ اور آنسو چہرے پہ تیزی سے لڑھکنے لگے۔ اس نے زور سے وہ تصویریں سامنے
دیوار پہ دے ماریں اور پھر گھٹنوں کے بل بیٹھتی چلی گئی۔ چہرہ جھکائے، مٹھیاں فرش پہ رکھے وہ ایک دم بلک بلک کرنے لگی تھی۔
”کیوں اللہ؟ کیوں؟“ روتے روتے اس نے گیلیا چہرہ اٹھا کر چھت کو دیکھا۔ ”کیا اتنے سال اسے اس لئے بڑا کیا تھا کہ کوئی آئے
اور گولی مار کر چلا جائے؟ کیا ہم اپنے بچوں کو اس لیے بڑا کرتے ہیں؟ کیا آپ کی دنیا میں کوئی قانون نہیں؟ کوئی انصاف نہیں؟“
اس نے زمین پہ بیٹھے بیٹھے چہرہ بیڈ پہ رکھ دیا۔ دائیں گال پہ آنسو لڑھکتے دکھائی دے رہے تھے۔
”میں نے اسے کہا تھا کہ میں اس کا خیال رکھوں گی۔ کئی سال پہلے، جب ہم کلام میں تھے۔ ایک چشمے کے کنارے اس نے مجھ
سے پوچھا تھا کہ اس کا کوئی بھائی نہیں، تو اس کا کپیر کون ہوگا؟ میں نے کہا، میں ہوں گی۔ دو سال بعد سیم پیدا ہوا، مگر اسے تب بھی پتہ تھا کہ اس
کی کپیر زمر ہوگی، ہمیشہ اس کا خیال رکھے گی، مگر میں اس کا خیال نہیں رکھ سکی۔ میں اسے نہیں بچا سکی۔ کیوں اللہ؟“ وہ سسکیوں سے
روئے جا رہی تھی۔

”میں اب پہلے کی طرح آپ سے بات نہیں کرتی، میں ویسے دمان نہیں مانگتی۔ کیونکہ مجھے لگتا تھا میرے پاس کھونے کو کچھ نہیں بچا۔
مگر ایسا نہیں تھا۔ میرے پاس سعدی تھا۔“ ماتھا بیڈ سے نکائے وہ پھوٹ پھوٹ کر روتے کہہ رہی تھی۔
”کیسے کسی نے اس کو گولی ماری؟ کیسے اس کو اتنی تکلیف دی؟ اللہ، کوئی جانور کو بھی ایسے نہیں مارتا، وہ تو پھر انسان تھا۔“ وہ بولتی جا
رہی تھی اور روتی جا رہی تھی۔ ”میں نے اللہ..... میں نے چار سال اس سے تعلق نہیں رکھا، میں نے چار سال ضائع کر دیے۔ میں کہاں سے وہ
وقت واپس لاؤں؟ پلیر میرے ساتھ یہ مت کریں۔“ سر بیڈ کنارے سے لگائے وہ بچوں کی طرح روئے جا رہی تھی۔
کتنے لمحے بیتے، سورج کتنا تیز ہوا، معلوم نہیں۔ وہ اسی طرح بے خبری روتی گئی۔ یہاں تک کہ دروازہ دھیرے سے کھٹکا۔ پھر کھلا۔
چوکت میں کھڑے فارس نے اندر دیکھا تو ساری پولیس نوٹو گرافس بکھری نظر آئیں اور وہ زمین پہ بیٹھی بیڈ کے کنارے پہ سر رکھے رو رہی تھی۔
نیچے رکھا اس کا مو بائل مسلسل زوں زوں کر رہا تھا۔

”زمر!“ وہ دھیرے دھیرے قدم اٹھا تا قریب آیا۔ آنکھوں میں تکلیف لئے زمر کو دیکھا۔
”مجھے اکیلا چھوڑ دو۔“ اس نے چہرہ اٹھایا نہ آنسو پونچھے۔ بس آپ جناب کا تکلف بھی آج ختم کیا۔
”نہیں چھوڑ سکتا۔“ وہ بہت ہلکا سا بولا تھا۔ پھر جھک کر اس کا مو بائل اٹھایا۔
”بصیرت صاحب کا فون ہے۔“

”مجھے تنہا چھوڑ دو فارس۔“ وہ چہرہ اٹھا کر اسے متنفر نظروں سے دیکھتی ایک دم چلائی۔ ”جب بھی تم ہماری زندگیوں میں آتے ہو،
کچھ نہ کچھ غلط ہو جاتا ہے۔ ہر چیز ہمیشہ تمہاری وجہ سے ہوتی ہے۔“
وہ چپ چاپ کھڑا، دکھ سے اسے دیکھے گیا۔

”مجھے نہیں پتہ اسے کس نے مارا، لیکن اگر اس کا کوئی دشمن بنا ہے تو صرف تمہاری وجہ سے۔ تم نے ایک پڑھنے لکھنے والے بچے کو جیل پکھری اور عدالتوں کے چکر میں دھکیل دیا۔ تم نے اس کو پتہ نہیں کتنوں کا دشمن بنا دیا۔ مجھے تمہاری شکل سے بھی نفرت ہے۔“ ملامت سے اسے دیکھتی، وہ اونچا اونچا کہتی پھر سے رونے لگی تھی۔

فارس خاموشی سے اس کے ساٹھ اڑوں بیٹھا اور گھٹنوں کے گرد بازو پھیلائے۔ پھر گردن گھما کر اسے یاسیت سے دیکھا۔

”مجھے پتہ ہے اس کے دشمن میری وجہ سے بنے ہیں، میں نے اسے کہا تھا کہ میرے لئے غلط چیزوں میں انوالومت ہونا۔ مگر وہ ہوا۔ میں جیل میں تھا، اسے نہیں روک سکتا تھا۔“ وہ بدقت بول رہا تھا۔ اس کے انداز میں شدید تکلیف تھی۔

”تم ایک ہی دفعہ ہماری زندگیوں سے چلے کیوں نہیں جاتے؟ تمہاری وجہ سے ہم اور کتنا نقصان اٹھائیں گے؟ خدا کی قسم میرا دل چاہتا ہے تمہیں جان سے مار دوں۔“ دکھ پہ اب غصہ غالب آنے لگا۔ وہ اس سے تین فٹ کے فاصلے پہ اڑوں بیٹھا تھا۔ ان الفاظ پر بھی چہرے پہ کوئی غصہ، کوئی تلخی نہ ابھری۔ بس تکان سے اسے دیکھے گیا۔

”آپ جو کرنا چاہتی ہیں میرے ساتھ کر لیں۔ میں آپ کو نہیں روکوں گا۔“

”بے فکر ہو۔“ زمر نے تلخی سے سر جھٹکا۔ ”میں تمہارے ساتھ کچھ نہیں کروں گی۔ مجھے تم سے شادی بھی نہیں کرنی چاہیے تھی۔ مگر خیر.....“ اس نے تھیلی سے آنکھیں رگڑیں۔ ”میں نے اس سے وعدہ کیا تھا کہ میں تمہیں نقصان نہیں پہنچاؤں گی۔ اور میں اپنے عدے پورے کیا کرتی ہوں۔“ ساتھ ہی ملامتی نظروں سے اسے دیکھا۔ ”تم یہ مت سمجھنا کہ تم بچ جاؤ گے، ایک دفعہ میں سعدی کو ڈھونڈ لوں، پھر میں تم سے بھی حساب لوں گی، اس ایک ایک زخم کا جو تم نے میرے خاندان کو دیا ہے۔“

”آپ کو مجھ پہ غصہ ہے! اور آپ تکلیف میں ہیں، میں بھی ہوں۔ مگر یہ پہلی دفعہ نہیں ہے جب مجھے یہ کہا گیا ہے کہ ہسپتال جاؤ، کیونکہ تمہارے خاندان کا کوئی فرد گولیوں سے بھون دیا گیا ہے۔“ وہ اس کو دیکھتے ہوئے تکلیف اور دقت سے بولا تو گلے میں گولہ سا اٹکنے لگا مگر اس نے ننگ لیا۔ ”لیکن میں آپ کی طرح رو نہیں سکتا۔ میں رونا نہیں چاہتا۔ میں اس ایک ایک شخص کو جس نے میرا خاندان تباہ کیا ہے، ڈھونڈ کر اس کی چمڑی ادھیڑنا چاہتا ہوں۔“ اب کے اس کی آنکھوں میں درشتی ابھری اور گردن کی رگیں چھینتی ہوئی دکھائی دیں۔ زمر نے ایک تیز نظر اس پہ ڈالی۔

”مجھے کچھ مت سناؤ۔ مجھے تم سے کوئی بات نہیں کرنی۔“ اور رخ موڑ لیا۔ گیلی آنکھیں پھر سے رگڑ کر صاف کیں۔

”مگر میں چاہتا ہوں کہ آپ میری بات سنیں۔ سعدی سے برابر کا رشتہ ہے ہمارا۔ ٹھیک ہے آپ کا کچھ زیادہ ہوگا، مگر اس وقت ہمیں آپس میں لڑنے کی بجائے ایک ساتھ مل کر اس کو ڈھونڈنا ہوگا۔“

”اتنی توانائی مجھ پہ خرچ مت کرو۔ میں اسے ڈھونڈ لوں گی، اور میں ہر اس شخص کو ڈھونڈوں گی جو اس میں انوالوڈ تھا اور پھر دنیا دیکھے گی کہ میں اس کے ساتھ کیا کرتی ہوں۔ مگر یہ تمہاری بھول ہے فارس کہ میں اس سب میں تمہیں اپنے ساتھ رکھوں گی۔“ اس کو تیز نظروں سے گھورتی وہ چبا چبا کر بولی۔

”نہ آپ اسے اکیلی ڈھونڈ سکتی ہیں نہ میں۔“

”مجھے تمہاری کسی مدد کی ضرورت نہیں ہے۔“ تلخی سے کہتی وہ اٹھی۔ ”میں اکیلی سب کر لوں گی۔ تمہارا کیا بھروسہ، کل کو مجھے بھی بیچ

آؤ۔“

فارس کے ماتھے پہ بل پڑے۔ دماغ کھول گیا تھا۔ وہ تیزی سے اٹھا۔

”ایسا سمجھتی ہیں آپ مجھے؟“ غصے سے اس کے مقابل کھڑے پوچھا تو چہرہ سرخ پڑ رہا تھا۔

”کیوں؟ کیا تم وہی نہیں ہو جس نے مجھ پہ گولی چلائی تھی؟ کیا تم وہی نہیں ہو جس نے مجھے استعمال کر کے جیل توڑنی چاہی؟“ وہ
ہم اس لی آنکھوں میں دیکھ کر اتنے ہی غصے سے غرائی تھی۔ فارس کے لب بھج گئے چند لمحے ضبط سے گہرے گہرے سانس لیتا رہا۔

”میں پولیس اسٹیشن جا رہا ہوں، کیا آپ چلیں گی؟“ بدقت ضبط سے سپاٹ سا پوچھا۔

”ہونہہ۔“ زمر نے نفی میں سر جھٹکا اور زمین پہ گراموبائل اٹھایا۔ ”یہ ساری پولیس انہی لوگوں کے ساتھ ملی ہوئی ہے۔ یہ جتنی ناک
ہاں لرائیں اسے نہیں ڈھونڈ پائیں گے۔“ ساتھ ہی موبائل پہ مسڈ کا زد دیکھ رہی تھی۔ اس کی ناک اور... آنکھیں ہنوز گلابی تھیں اور آنسو پھر
ہٹ گئے تھے۔ فارس کے چہرے کا سپاٹ پن قدرے کم ہوا۔

”مجھے پتہ ہے پولیس ملی ہوئی ہے، بے فکر رہیے، ان میں سے ایک ایک آفسر کا وقت آئے گا۔“ اور جانے کے لئے مڑا۔ تبھی زمر نے
انہاں سے لگایا۔

”جی بصیرت صاحب...“ وہ چوکھٹ میں ٹھہر گیا۔ مڑا نہیں۔ وہ عقب میں فون پہ کہہ رہی تھی۔ آواز کو نارمل کرتے ہوئے۔

”آپ کا بہت شکریہ۔ نہیں ابھی تک تو کچھ پتہ نہیں چل سکا۔ میں تھوڑی دیر میں گھر سے نکلوں گی پھر دیکھوں گی۔ اچھا...“ وہ رک
نے لگی۔ پھر ہنسی۔ تلخ سی ہنسی۔ فارس نے چونک کر گردن موڑی۔

”مجھے اسی قسم کے آرڈر کی توقع تھی مگر یہ کافی جلدی آ گیا۔ نہیں، مجھے اب اس سے فرق نہیں پڑتا۔ آپ کا شکریہ۔“ موبائل رکھ کر اس
لی اکا ہیں انھیں تو فارس اسی طرف دیکھ رہا تھا۔

”کیا ہوا؟“


”مجھے ایڈووکیٹ جنرل نے بغیر وجہ بتائے معطل کر دیا ہے، اب میں پراسیکیوٹر نہیں رہی۔“ اتنی ہی تلخی سے بولی۔

”کیا؟“ فارس کو حیرت کا جھٹکا لگا۔ ”مگر اس طرح کی معطلی غیر قانونی...“

”اچھا ہی ہوا۔“ زمر نے زکام زدہ ناک سکڑتے شانے اچکائے اور الماری کی طرف بڑھ گئی۔ ”یہ وہ پہلی غلطی ہے جو ہمارے
انہاں نے کی۔ اس سے انہوں نے مجھے یہ بتا دیا ہے کہ وہ پارسو خ لوگ ہیں۔ یہ ان کی پہلی چال تھی۔ بساط بچھا دی گئی ہے اور کھیل شروع ہو
چکا ہے۔ اب وہ دیکھیں گے کہ ان کا مقابلہ کس سے ہے۔“ تلخی سے بڑ بڑاتی وہ الماری میں ہینگر الٹ پلٹ کرنے لگی۔ فارس کا ذہن ایک لفظ
الٹا آیا۔

(ہمارے دشمن؟ کیا اس کو خود بھی احساس نہیں کہ اس نے ”میرے“ یا ”سعدی“ کے بجائے ”ہمارے“ کہا؟)

اور اس ساری پریشانی، اذیت اور صدمے کی کیفیت کے باوجود ایک ہلکی سی مسکراہٹ اس کے لبوں پہ ریگ گئی۔ پھر وہ سر جھٹک کر
اٹھ گیا۔ ابھی اسے بہت کچھ کرنا تھا۔



گھروں پہ نام تھے، ناموں کے ساتھ عہدے تھے..... بہت تلاش کیا، کوئی آدمی نہ ملا!
قصر کاردار کے ڈائمنگ ہال کی لمبی میز ناشتے، پھلوں اور مشروبات سے سجی تھی مگر جو اہرات سب چھوڑ کر پوری طرح ہاشم کی طرف

ماری

حق دق سی سنتی جا رہی تھی۔ وہ سر جھٹکائے، چائے کے گھونٹ بھرتے بتا رہا تھا۔ آفس کے لیے تیار اور ہلکا میک اپ کیے تازہ دم
اہرات کے برعکس وہ قدرے سست تھا۔ سوٹ، ٹائی، سب درست تھا، بس آنکھیں ہنوز سو جی ہوئی تھیں۔

”سعدی کے ساتھ اتنا کچھ ہو گیا اور مجھے اب معلوم ہو رہا ہے۔“ بے حد حیرت اور افسوس سے وہ نفی میں سر ہلا رہی تھی۔ سامنے ہاتھ

باندھے کھڑا خاور اپنے جوتے کو دیکھتا رہا۔ ہاشم کی نظریں بھی چائے پہ جھکی تھیں۔

”اس کی فیملی تو بہت ڈسٹرب ہوگی۔“ جوہرات کہتی میز پہ جمائے ائیرنگ پہ انگلی پھیرتی، آنکھوں میں تاسف بھرے کہہ رہی تھی۔

”آخر کون کر سکتا ہے یہ؟“ پھر چونک کر ہاشم کو دیکھا۔ ”تم نے تو...“

ہاشم نے نیپکین مٹھی میں بھینچا اور خفگی سے نظریں اٹھائیں۔ ”میں اس پہ کبھی گولی نہیں چلا سکتا، نہ یہ خاور نے کیا ہے۔ ہم اس کے واحد دشمن نہیں ہیں۔“

”اوہ۔“ اسے سکون آیا۔ پھر گلاس اٹھا کر جوس کے دو گھونٹ بھرے۔ خاور اور ہاشم نے ایک خاموش نظر کا تبادلہ کیا۔

”مگر...“ یکا یک جوہرات کا سانس اٹکا۔ چہرے پہ پریشانی آئی۔ ”وہ کل ہمارے پاس آیا تھا۔ کوئی ہم پہ شک...“

”کسی کو نہیں پتہ کہ وہ کل ہمارے پاس آیا تھا۔ ہم آفس کے کل کے سی سی ٹی وی ریکارڈ کو کلیئر کر دیں گے۔ زیادہ لوگوں نے اسے دیکھا بھی نہیں۔ اگر پتہ چل بھی جاتا ہے تو کیا ہوا؟ کوئی ہم پہ شک نہیں کر سکتا۔“

”ہوں۔“ جوہرات نے اثبات میں سر ہلایا۔ ”ہسپتال سے اگر وہ غائب ہوا ہے تو ظاہر ہے اتنی زخمی حالت میں۔ اونہوں۔ اوہ لہ...“

ابھی تک زندہ بھی نہ ہو شاید۔“ پھر یکا یک ایک خیال کے تحت چونکی۔ ”ہاشم... سعدی کا یہ حادثہ... میرا مطلب ہے اس کے جانے کے بعد آپ کوئی نہیں ہے جو جانتا ہو کہ ہم نے وہ سب کیا تھا۔“

ہاشم نے ملا متنی نظروں سے اسے دیکھا۔ ”کیا آپ کو اس حادثے کا ذرا بھی افسوس نہیں؟“

”اوہ نہیں، آف کورس ہے۔ میں تو ایسے ہی کہہ رہی تھی۔“ وہ فوراً معذرتی انداز میں کہتی ناشتے کی طرف متوجہ ہو گئی۔ ”آفس جانے سے پہلے ان کے گھر چلیں گے۔ یہ تو ابھی اس کا دماغ الٹا تھا، ورنہ وہ بہت پیارا لڑکا تھا۔ میرا بہت اچھا دوست۔“ (ایسے ہی غارت گروالی کہاں یاد آئی جو ایک شام اسے ابتر ذہنی حالت میں سنائی تھی۔ چلو اس کہانی کا دوسرا گواہ بھی ختم ہوا۔ اور پہلی؟)

”میری کوچھو ادا پتہ نے؟“ سرسری سا پوچھا۔

”جی، اسے ملک بدر کر دیا ہے آج۔“ اور جوہرات کا دل مزید ہلکا ہو گیا۔ (شکر!)

”اوکے۔“ اس کا دل اچاٹ ہو چکا تھا، بے زاری سے کہہ کر اٹھ کھڑا ہوا۔

”شیر و پھر ناشتے پہ نہیں آیا۔“ وہ ذرا فکر مند ہوئی۔

”وہ رات دہی چلا گیا تھا۔ آپ جب تک پارٹی سے آئیں، میں سوچکا تھا، بتا نہیں سکا۔“ اس نے سیل فون اٹھاتے سرسری

اطلاع دی۔

جوہرات نے شدید حیرانی سے چہرہ اٹھایا۔ ”مگر کیوں؟“

”دوستوں کے ساتھ پروگرام تھا۔ پریشان مت ہوں، اسے کچھ دن ریلیکس کرنے دیں۔ اور ہاں یہ سعدی والی بات اتنے...“

بتائے گا ابھی۔ ڈسٹرب ہو جائے گا وہ۔ آخر... وہ دونوں... دوست تھے۔“ آخری فقرہ بدقت ادا کیا۔ پھر جوہرات سے نگاہ ملائے بغیر وہ

نکل گیا اور وہ بس سر ہلا کر رہ گئی۔

”مجھے پتہ ہے وہ کیوں گیا ہے۔ کیونکہ شہرین نے آج صبح وہاں جانا تھا۔“ ناراضی سے بڑبڑاتے گلاس اٹھایا۔

”آپ مسز کاردار سے کیوں چھپا رہے ہیں؟“ خاور نے اس کے پیچھے سے آکر پوچھا تھا۔

”معاملہ ٹھنڈا ہونے دو پھر بتا دوں گا۔ ابھی کوئی لاپرواہی ہم انورڈ نہیں کر سکتے۔“ دبی آواز میں کہتا وہ اس کے ساتھ باہر آہ

تک آیا تھا۔ بیڑھیوں کے سرے پہ دونوں رکے۔ ہاشم نے چہرہ گھما کر نیچے پھیلے سبزہ زار کو دیکھا۔

”تم نے اس ممکنہ گواہ کو چیک کیا؟“ یہ پریشانی ختم ہونے کو نہیں آرہی تھی۔


”جی، مگر ایسا کوئی گواہ پولیس کے پاس پیش نہیں ہوا، نہ ہی سعدی کے گھر والوں سے کسی نے رابطہ کیا ہے۔ میرا نہیں خیال کہ وہاں

لوٹی اور بھی تھا۔ وہ صرف نوشیرواں صاحب کی ڈرگز کے باعث hallucination ہو سکتی ہے۔“

”مگر میں اس امکان کو رد نہیں کر سکتا۔“ ہاشم مطمئن نہیں تھا۔ ”تم معلوم کرنے کی کوشش کرو۔“ اور زینے اترنے لگا۔ خادوسر ہلا کر رہ

گیا۔ ایک طویل اور اندھیرا رات بالآخر ختم ہوئی تھی۔

حسب معمول ہاشم کا ردار نے سب سنبھال لیا تھا۔



وہ دیکھنے آیا تھا کہ کس حال میں ہیں ہم!

چھوٹا ہاشمچہ ہنوز مجلس رہا تھا۔ اندر لاونچ میں جنین خاموشی سے سر جھکائے بیٹھی تھی۔ سامنے صوفے پہ ہاشم اور جواہرات ساتھ ساتھ

اٹھے تھے۔ ابا اپنی وہیل چیئر پہ بندھا تھا۔ لگ رہے تھے اور ان کے ساتھ کھڑی زمران کو دوا دے رہی تھی۔ ہاشم بار بار نگاہ اٹھا کر اس کو فور سے دیکھتا تھا۔ پڑمردہ اداس جنین کے برعکس وہ تازہ دم لگ رہی تھی۔

اس کے آنے کے بعد ہی وہ اور فارس کے بعد دیگرے آئے تھے۔ (فارس پھر چلا گیا تھا۔) وہ بدلے ہوئے لباس میں تھی۔ سامنے

کے بال پیچھے کر کے پن لگائے، باقی کھلے چھوڑے، ٹاپس پہنے، ہر روز کی طرح تیار لگ رہی تھی۔ یہ نارمل نہیں تھا۔

”آپ ٹھیک ہیں زمر؟“ ہاشم نے فکر مندی سے اسے مخاطب کیا۔ وہ ابا کو پانی کا گلاس پکڑاتے چوکی۔ چہرہ گھما کر ہاشم کو دیکھا۔

ہلکے سے شانے اچکائے۔

”جی۔ شکر یہ۔ ابا آپ کھانا کھا لیجئے گا، مجھے دیر ہو جائے گی۔“ ابا نے نظریں اٹھا کر اسے دیکھا۔ ”تم کہاں جا رہی ہو؟“

وہ اداسی سے مسکرائی۔ ”سعدی کو ڈھونڈنے۔“

ہاشم کی گردن کے گرد پھندا سا لگنے لگا۔ فوراً سے جنین کی طرف متوجہ ہوا۔

”اب تمہاری امی کیسی ہیں؟“

”دوا دے کر سلایا ہے۔ بہت آپ سیٹ ہیں۔“ اس کی آنکھیں بڈبڈا گئیں۔ شام کی نظر زمر پہ ڈالی (ان کو تو کوئی فرق نہیں پڑا۔ ایک

آنسو جو بہا یا ہوا!)

زمر ابا کو دوسرے کمرے میں لے گئی، جب واپس آئی تو وہ کہہ رہا تھا۔

”آپ لوگوں نے مجھے کیوں فون نہیں کیا؟ میں ہوتا تو دیکھتا کس طرح کوئی اسے لے کر جاتا ہے۔“ وہ خفا ہوا تھا۔ جواہرات نے

تاسف سے اس کا ہاتھ دبا یا۔ اسے یہ تھا وہ سعدی کے لیے کیا جذبات رکھتا تھا۔

”ہاشم ٹھیک کہہ رہا ہے۔ سعدی اس کا دوست تھا آپ کو ہاشم کو بلانا چاہیے تھا۔“

”ہاشم کو بلانے“ سے زمر اور جنین دونوں نے ایک دوسرے کو دیکھا۔ کچھ یاد آیا۔

”ہاشم، کیا آپ نے سعدی کو بتائی تھی ایگزام والی بات؟“ زمر نے بغور اس کے چہرے کو دیکھتے پوچھا تو ہاشم نے چونک کر حنہ کو

دیکھا۔ وہ بھی سانس روکے اسے دیکھ رہی تھی۔

”کون سی بات؟“

”جب ایگزام میں حنہ نے...“

”او کے میم پراسیکوٹر۔“ ہاشم نے ہاتھ اٹھا کر روکا۔ ”میں اس بارے میں بات نہیں کر سکتا۔ اٹارنی کلائنٹ پر پوئینج کے تحت یہ میرے اور جنین کے درمیان ہے۔ اگر آپ کو کچھ جاننا ہے تو جنین سے پوچھ لیں۔“

”میں سب جانتی ہوں۔ صرف سعدی کو بتانے کے متعلق پوچھا ہے۔“

”میں ایسا کبھی بھی نہیں کر سکتا۔“ وہ اتنے اعتماد سے بولا تھا کہ حد کی آنکھیں مزید بھیگیں۔ اس نے زمر پہ ”دیکھا؟“ والی جتاتی نظر ڈالی۔ جو اہرات بھی اسی اعتماد سے گردن اکڑائے بیٹھی رہی۔ زمر البتہ مشکوک نظروں سے ہاشم کو دیکھ رہی تھی۔

”ہوا کیا تھا؟“

”بھائی کوکل کسی نے بتایا تھا۔ یہ نہیں پتہ کہ کس نے....“

”کیا تم نے اپنی کلاس فیوز سے پوچھا؟ مجھے وہاں بہت سے لوگوں نے آتے دیکھا تھا۔“

”اوہ ہاں۔“ جنین کو یاد آیا۔ ”ناعمہ کا بھائی سعدی بھائی کا دوست ہے۔ شاید اسی نے بتایا ہو۔“

”اور تم نے سب سے پہلا شک مجھ پہ کیا؟“ ہاشم مسکرایا۔ جنین کو ڈھیر ساری شرمندگی نے آن گھیرا۔

”آہم۔ یہ کس بارے میں بات ہو رہی ہے۔“ جو اہرات نے باری باری ان کے چہرے دیکھے۔

ہاشم نے ”ایک غیر اہم سی بات تھی۔ جانے دیجئے۔“ کہہ کر موضوع بدل دیا۔

زمر باہر نکلی تو باغیچے کے گیٹ ساتھ اسامہ کھڑا ادا سی سے دھوپ کو دیکھ رہا تھا۔ صبح اب دوپہر میں تبدیل ہو رہی تھی۔

”مجھے ”اس“ جگہ جانا ہے۔ کیا تم مجھے پتہ سمجھا دو گے، سیم؟“ وہ اس کے قریب آ کر بولی تو وہ چونکا پھر فوراً سر ہلایا۔

”آپ اکیلی مت جائیں۔ میں ساتھ آؤں گا۔“ اس کے کندھے کے برابر آتاسیم ایک دم سنجیدگی سے بولا۔ زمر ہلکا سا مسکرائی پھر

اس کی کہنی تھام لی اور وہ دونوں ساتھ ساتھ چلنے لگے۔

”ماموں بھی ادھر گئے ہیں۔“ جگہ کا نام لئے بغیر اس نے بتایا تو وہ ہلکا سا چونکی تھی۔

جیسے ہی وہ زیرِ تعمیر گھر قریب آیا زمر کے قدم بھاری ہوتے گئے۔ چہرے کی رنگت زرد پڑتی گئی۔ آنکھوں میں نمی ابھری جس کو اس نے اندر اتار لیا۔ (اللہ مجھے صبر دینا! کچھ دیر کے لیے ہی سہی!)

گیٹ کے سامنے جب وہ رکی تو آنکھوں میں کرب کی جگہ افسوس نے لے لی۔ اس نے ادھر ادھر گردن گھمائی۔

”پولیس نے اتنی جلدی کر اٹم سین دھو دیا؟“... غصہ بھی اس نے اندر دبا لیا۔ وہاں چند لوگ اور پولیس اہلکار دکھائی دے رہے تھے۔

اس نے پورچ میں قدم رکھا تو سیم کی کہنی زیادہ سختی سے بھینچ لی۔ سامنے فرش پہ چاک زدہ خاک بنا تھا (جدھر سعدی گرا ملا تھا)۔ اپنی گلابی پڑتی آنکھیں اٹھائیں تو گھر کے اندرونی حصہ میں وہ کھڑا نظر آ رہا تھا۔ اس کی زمر کی جانب پشت تھی اور وہ اینٹوں کی برہنہ بیڑھیوں کے پاس آدمیا جھکا کچھ دیکھ رہا تھا۔ وہ چھوٹے چھوٹے قدم اٹھاتی آگے آئی۔ فارس سے فاصلہ رکھے رخ پھیر کر کھڑی ارد گرد نگاہیں دوڑانے لگی۔

”ادھر کیا ہے ماموں؟“ سیم اس کی طرف گیا تو وہ چونک کر پلٹا تو دیکھا وہ اس کی طرف پشت کیے کھڑی تھی۔ فارس نے ایک خاموش نظر اس پہ ڈالی پھر سیم کو قریب آنے کا اشارہ کیا۔

”یہاں دو گولیوں کے نشان ہیں۔ اور ایک گولی اس دیوار میں بھی لگی ہے۔“ وہ اتنی آواز میں بولا کہ زمر سن لے اور وہ سن کر چونک کر مڑی تھی۔

”مگر.... یہاں گولیاں کیوں ہیں؟“ سیم نے نا سنجھی سے دونوں کو دیکھا۔

”اس کے اینگل سے لگتا ہے کہ یہ....“ کہتے ہوئے اس نے گردن موڑی وہ اب ادھر ہی دیکھ رہی تھی۔ نگاہیں ملیں تو وہ بیڑھیوں

میں لگے سوراخوں کو دیکھنے لگی۔ ”... یہ پورچ سے ہی چلائی گئی ہے۔ ظاہر ہے اسی شوٹر نے چلائی ہے۔“

”مگر... ادھر کیوں وہ گولی چلائے گا؟ سعدی بھائی تو بالکل دوسری طرف تھے۔“

”شاید اس کا نشانہ برا تھا۔“ فارس نے سرسری سا تبصرہ کیا۔

”یا شاید یہاں کوئی اور بھی تھا۔“ وہ ہلکا سا بڑبڑائی۔

”آپ کیسے کہہ سکتی ہیں کہ کوئی اور بھی تھا؟“ وہ چونکا۔ زمر نے جواب نہیں دیا، بس گردن موڑ کر دوسری طرف دیکھنے لگی۔ سیم نے

بے چینی سے اسے دیکھا۔

”پھپھو۔ آپ کو کیسے پتہ؟“

”میں نے ابھی معلوم کیا تھا کہ پولیس کو کس نے کال کی کیونکہ سعدی کو بروقت ہسپتال پہنچایا گیا تھا تو...“ وہ سیم کو بتانے لگی۔ آواز

بلند رکھی۔ فارس اسے غور سے دیکھتے ہوئے سننے لگا۔ ”تو معلوم ہوا کہ ہمسائے میں سے کسی نے کال کی تھی اور پتہ سمجھایا تھا، مگر جب پولیس آئی

تو یہاں زخمی سعدی کے سوا کوئی نہ تھا۔ اور ہمسائے میں...“ زمر نے ادھر ادھر گردن گھمائی۔ ”... سارے گھر تو ابھی زیرِ تعمیر ہیں۔“

”یعنی کہ وہ شخص جس نے پولیس کو کال کی، اس واقعے کے وقت یہیں تھا؟“

زمر نے نگاہیں پھیر کر فارس کی آنکھوں میں دیکھا۔

”تھی۔ کال کرنے والی کوئی لڑکی تھی۔“ اور وہ مڑ گئی۔ اسے جاتے دیکھ کر سیم پیچھے لپکا۔

”پھپھو... کیا ہمیں یہاں اور نہیں کچھ تلاشنا چاہیے؟ مثلاً کوئی نشانی، کوئی ثبوت، کوئی فنگر پرنٹ...“

”سب دھل کر تباہ ہو چکا ہے سیم۔ ہمیں اس کو وہیں ڈھونڈنا ہے جہاں وہ کھویا تھا۔“ وہ جیسے صرف یہ جگہ دیکھنے آئی تھی۔ کسی اور چیز

کی امید نہ تھی۔

سیم اور وہ ساتھ ساتھ چلتے واپس آئے تھے۔ فارس چند قدم پیچھے تھا۔ سیم اندر چلا گیا اور وہ ابھی باغیچے کے دہانے پہنچی جب اس نے

عقب سے پکارا۔

”میں ہسپتال جا رہا ہوں۔ ان کی انتظامیہ نے.....“ زمر بات مکمل ہونے سے پہلے اڑھیوں پہ گھومی۔

”ان کی انتظامیہ نے پولیس کو نامکمل سی سی ٹی وی فوٹیج دی ہیں، میں جانتی ہوں، اور یہ بھی جانتی ہوں کہ مکمل فوٹیج کیسے نکلوانی ہیں اور

وہ میں نکلوا لوں گی۔ آپ اپنے کام سے کام رکھئے، میرے راستے میں مت آئیے۔“ سر ڈسپاٹ سہکتی وہ واپس مڑ گئی تو فارس نے ایک تاسف

آميز سانس لے کر سر جھٹکا اور گھر کی طرف بڑھ گیا۔ فارس جیسے ہی اندر گیا، ہاشم باہر آتا دکھائی دیا۔

”مجھے بتائیے میں کیا کر سکتا ہوں آپ کے لئے۔“ وہ سینے پہ بازو لپیٹ کر کھڑی باغیچے کے جھلسے پھول دیکھ رہی تھی، جب وہ عین

سامنے آکھڑا ہوا۔

”آپ کا شکریہ، ضرورت پڑی تو بتا دوں گی۔“ ہاشم نے بس سر کو خم دیا۔ چند لمحے کی خاموشی چھائی رہی۔

”یہ کون کر سکتا ہے؟“

”مجھے نہیں معلوم، مگر ہو جائے گا۔“ ہاشم نے تھوک نگلا۔

”جس وقت سعدی کو گولی لگی اس وقت....“ مڑ کر گھر کو دیکھا جہاں ابھی وہ اندر گیا تھا۔ ”... فارس کہاں تھا؟“

زمر نے چونک کر اسے دیکھا اور پھر گھر کو۔ ”کیا مطلب؟“

”کیا یہ عجیب بات نہیں ہے کہ آپ کے خاندان میں ایک بڑی ٹریجڈی ہوئی تھی جس کے باعث وہ جیل گیا تھا اور پھر جب وہ جیل

سے نکلتا ہے تو ایک اور ٹریجڈی ہو جاتی ہے؟“ سرسری انداز میں کہتے وہ زمر کی آنکھوں میں دیکھ رہا تھا۔

زمر پلک بھی نہ جھپک سکی۔ ”وہ اس کا بھانجھا ہے ہاشم!“

”جیسے وارث اس کا بھائی تھا اور زرتاشہ اس کی بیوی تھی؟“

زمر نے آنکھیں سیڑ کر قدرے تعجب سے اسے دیکھا۔ ”فارس کا سعدی والے واقعے میں کوئی ہاتھ نہیں ہے، وہ اس وقت کہیں

اور تھا۔“

”اوہ کم آن زمر!“ ہاشم نے بے زاری سے ہاتھ چہرے کے آگے جھلایا۔ ”اس کے پاس ہمیشہ alibi ہوتا ہے، آپ اس پر اٹما

سب کچھ ہونے کے بعد بھی کیسے اعتبار کر سکتی ہیں؟ وہ فارس ہے اس سے کچھ بھی بعید ہے۔ ہم سب جانتے ہیں، آپ نے اس سے کیوں شامی

کی۔ اور میرے نزدیک تو اس کے جرائم میں آج ایک جرم کا مزید اضافہ ہو گیا ہے۔ اب وہ وقت ہے جب آپ کو فارس کے خلاف کوئی ٹھوس

قدم اٹھانا چاہیے۔“

زمر نے لب بھینچ لیے اور تیز نظروں سے اس کی آنکھوں میں دیکھا۔ ”آپ پوچھیں گے نہیں کہ اس کا alibi کون ہے؟“

”اس دفعہ کون ہے؟“ اس نے استہزائیہ سر جھٹکا۔

”میں! وہ اس وقت میرے ساتھ تھا۔“

لمحے بھر کو وہ کچھ بول نہیں سکا، پھر وضاحتی انداز میں گویا ہوا۔ ”میں فارس پہ اعتبار نہیں کر سکتا“ میں آپ سیٹ ہوں، سعدی میرا دوست

تھا اور....“

”اوکے ہاشم! ایک بات۔“ وہ ایک ہاتھ اونچا کر کے اسے درمیان سے ٹوکتی، اس کی آنکھوں میں دیکھ کر اسی سرد مہری سے

بولی۔ ”آپ فارس کو ناپسند کرتے ہیں، مگر مجھ سے زیادہ نہیں۔ آپ سعدی کو پسند کرتے ہیں، مگر مجھ سے زیادہ نہیں۔ اس لئے میری یہ بات ہلکی

اور آخری دفعہ دھیان سے سنئے۔ فارس.. نے... یہ... نہیں کیا۔ اپنے پچھلے اعمال کا وہ حساب دے گا، مگر آپ... آپ نے اگر اپنے خاندانی

تنازعات کے بدلے کے طور پر فارس کے خلاف میرے بھتیجے کی ٹریجڈی کو استعمال کرنا چاہا، تو آپ مجھے اپنا دشمن بنا لیں گے۔ دوست ہم پہلے

بھی نہیں تھے۔“

ہاشم نے ٹھنڈی سانس بھری۔ ”آپ مجھے غلط سمجھ رہی ہیں۔“

”یہ موضوع ختم ہوا۔“ وہ ایک سلگتی ہوئی نگاہ اس پہ ڈال کر آگے بڑھ گئی۔ ابھی دروازے کے قریب آئی تھی کہ وہ کھلا اور فارس ہاہ

نکلتا دکھائی دیا۔ اسے دیکھ کر رکا اور ہٹ کر راستہ دیا۔ زمر آگے نہیں بڑھی، وہیں کھڑے فارس کو دیکھا اور کافی صاف آواز میں بولی۔

”میں تمہارے ساتھ چلوں گی۔ میری کار میں کچھ مسئلہ ہے۔“ کنگھیوں سے نظر آ رہا تھا کہ باغیچے میں کھڑا ہاشم ہلکا سا چونکا تھا۔

”اوکے، میں انتظار کر رہا ہوں۔“ فارس ایک سنجیدہ مگر حیران نظر اس پہ ڈال کر آگے چلا آیا۔


زمر اندر آئی، کمرے سے اپنی ایک دو چیزیں اٹھائیں تو لاؤنج میں بیٹھی جو اہرات کی آواز سماعت میں پڑی۔

”اب تم لوگوں کو اس جگہ نہیں رہنا چاہیے۔ یہ علاقہ محفوظ نہیں ہے۔“ وہ حنین سے کہہ رہی تھی۔ زمر ٹھہر کر کچھ سوچنے لگی، پھر سر جھٹکا

کر باہر نکل آئی۔

پرس کہنی پہ لٹکائے اس نے باہر قدم رکھا تو دیکھا فارس گاڑی کی طرف جاتے ہوئے رک کر ہاشم سے کچھ کہہ رہا تھا۔ دونوں کا انداز

عام اور سرسری تھا۔ زمر خاموش نظروں سے ان کو دیکھتے ہوئے کاری کی طرف چلی آئی۔



نئی منزل کی راہ ڈھونڈو تم! میرے غم سے پناہ ڈھونڈو تم!
چند منٹ بعد جب کارسٹرک پہ رواں تھی تو فرنٹ سیٹ پہ بیٹھی زمر نے، موبائل پہ چلتا ہاتھ روک کر سرسری سا پوچھا۔
”ہاشم تم سے کیا کہہ رہا تھا؟“

وہ ڈرائیو کرتے ہوئے چونکا رخ ذرا پھیر کر اسے دیکھا۔ وہ سر جھکائے، موبائل پہ لگی تھی۔

”پولیس کی کارروائی کے بارے میں پوچھ رہا تھا۔“

”کیا تم نے اسے کسی ممکنہ گواہ کا بتایا؟“

”نہیں تو۔“

”اس کو کچھ مت بتانا۔“

”کیوں؟“ فارس نے چونک کر اسے دیکھا۔ زمر نے چہرہ اٹھایا تو اس کی آنکھوں میں وہی ازلی سرد مہر تھی۔
”یہ مت سمجھنا کہ تمہیں فیورڈے رہی ہوں، میں صرف یہ نہیں چاہتی کہ سعدی کے کیس کی تفتیش پہ ہاشم اثر انداز ہو۔“ کہتے ہوئے وہ
پہرہ موڑ کر کھڑکی کے باہر گزر تا ٹریفک دیکھنے لگی۔ ”ہاشم نے مجھے کہا ہے کہ یہ واقعہ میں تمہارے اوپر ڈال دوں۔“
اسٹیئرنگ وہیل پہ اس کے ہاتھوں کی گرفت سخت ہوئی، بے یقینی سے اس نے زمر کو دیکھا۔
”یہ کہا اس نے؟“ اس کے کان سرخ ہوئے، آنکھوں میں طیش ابھرا۔ پھر لب بھینچ لیے اور غصے سے ایکسیلیٹر پہ پاؤں کا زور
بڑھا دیا۔ اندر ہی اندر لاوا سا اٹلنے لگا تھا۔

”مجھے پتہ ہے اس میں تمہارا ہاتھ نہیں ہے، لیکن اپنے پچھلے اعمال کا تم حساب دو گے۔ ایک دفعہ یہ معاملہ ختم ہو جانے دو۔“ باہر
دبکتی وہ تلخی سے کہہ رہی تھی جب اس نے زور سے بریک پہ پیر رکھا، کار جھٹکے سے رکی، وہ بے اختیار ڈیش بورڈ پہ جھکتی گئی مگر خود کو سنبھال لیا۔ غصے
سے چہرہ اٹھا کر اسے دیکھا تو وہ اس سے زیادہ اشتعال سے اسے گھور رہا تھا۔

”بس بہت ہو گیا۔ بہت سن لی میں نے آپ کی بکواس۔“ وہ غصے سے غرایا تھا۔ زمر ذرا پیچھے ہوئی۔

”ہاشم کو دیکھ لوں گا میں، مگر اب آپ کا بھی لحاظ نہیں کروں گا۔ اس لئے آئندہ میرے آگے زیادہ بولنے کی ضرورت نہیں ہے۔ بہت
دیکھ لیا میں نے اپنے گھر والوں کو قتل ہوتے اور خود پہ الزام لگتے۔ آج کے بعد کوئی مجھے نہیں بتائے گا کہ میں نے کیا کرنا ہے۔ سمجھیں آپ؟“
آنکھوں میں تیش لئے اس کو دیکھ کر کہتے وہ کار سے نکلا اور شاہ دروازہ بند کیا۔

وہ تشر اور بے بسی سے اسے گھورتی وہیں بیٹھی رہی۔ کار ہسپتال کے سامنے رکی کھڑی تھی اور وہ چابیاں جیب میں ڈالتا اب اس طرف

ہار ہاتھا۔

چند منٹ بعد وہ ہسپتال میں ایک کمرے کے باہر کھڑے تھے۔ بیگ کنبی پہ نکائے، سن گلاسز گھنگریا لے بالوں پہ اوپر چڑھائے، وہ
آج سیاہ پاجامے پہ ہلکی سبز لمبی قمیض پہنے ہوئے تھی اور سبز دوپٹہ دائیں کندھے پہ تھا۔ سکون سے کھڑی وہ فارس اور سیکورٹی آفیسر کو بحث کرتے
دیکھ رہی تھی۔ سیکورٹی ٹیم کے دو افراد دروازے کے آگے کھڑے تھے۔

”سر، میں آپ کو بتا چکا ہوں، ہم نے پولیس کے حوالے سب کچھ کر دیا ہے، اگر آپ کو مزید کوئی فونجنگ نکلوانی ہے تو کورٹ آرڈر لانا ہو
گا۔ ورنہ میں آپ کو اس کمرے میں داخل نہیں ہونے دوں گا۔“

”اور آپ کا قانون اس وقت کہاں تھا جب میرے بھانجے کو ہسپتال سے اغوا کیا گیا؟ ہاں؟“ غصے سے بولتے اس کی آواز بلند ہو

رہی تھی۔ زمر گھنگھریالی لٹ انگلی پہ پلیٹ رہی تھی۔

”سر مجھے مجبوراً سیکورٹی سے آپ کو باہر نکالنے کو کہنا پڑا ہے گا۔“ سرد لہجے میں کہتے آفیسر ساتھ میں اسے تیز نظروں سے گھور بھی رہا تھا۔ پیچھے کھڑے دونوں اہلکار آگے ہوئے۔ ہاتھ اس کی طرف بڑھائے۔

”اے.... ہاتھ نہیں لگانا۔“ اس نے سختی سے ہاتھ اٹھا کر ان کو روکا۔

”السلام علیکم۔“ وہ نرم سا مسکراتی، کھٹکھاری۔ فارس نے بس ایک تیز نظر اس پر ڈالی۔ مگر وہ سیکورٹی آفیسر کو دیکھ رہی تھی۔

”میں زمر یوسف ہوں، ڈسٹرکٹ...“

”میم مجھے پتہ ہے آپ کون ہیں اور نہیں ہم آپ کو کوئی ٹیپ نہیں دے سکتے۔ اگر آپ کو ٹیپ چاہیے تو وارنٹ لے کر آئیں۔“ اس نے سختی سے زمر کی آنکھوں میں دیکھ کر کہا۔ وہ اسی طرح مسکراتی رہی۔

”اوکے۔ کل عدالت کھلے گی تو میں وارنٹ لے آؤں گی، مگر آپ نے یہ نہیں پوچھا کہ میں کس فونٹج کا وارنٹ لاؤں گی؟“

”میم، میں آپ کو بہت قتل سے...“

”کل جب میں کورٹ جاؤں گی تو جانتے ہیں کن کے وارنٹ نکلیں گے۔ 16 مارچ کا جب ایک ممبر قومی اسمبلی کی نوکرائی کا ایگنٹ ابارن آپ کے ہاسپٹل میں ہوا تھا، ستائیس جنوری کا جب آپ کے وارڈ سے دو نو مولود بچے غائب ہوئے تھے اور آپ کی فارمیسی کے ریکارڈز کا سرچ وارنٹ بھی جہاں پچھلے تین مہینے میں آپ کے ایک خود ساختہ ملٹی وٹامن نے آدھ درجن عورتوں کے مہینے طور پر مہس کیرج کروائے ہیں اور جہاں تک مجھے معلوم ہے وہ ملٹی وٹامن ابھی مکمل طور پر اپروڈ نہیں ہوا۔ سو پتہ ہے کیا آفیسر یہ ایک اچھا اور بڑا ہسپتال ہے، مگر یہ ایک پرائیوٹ ہسپتال ہے اور سرکار ایک نجی ہسپتال کے ساتھ کیا کر سکتی ہے یہ ہم دونوں جانتے ہیں سو اب آپ مجھ سے پوچھیں کہ مجھے کیا چاہیے؟“

ایک سانس میں تیز تیز بولنے کے بعد وہ رکی اور مسکرا کر باری باران تینوں کے چہروں کو دیکھا۔

آفیسر ان چارج غصے بھری بے بسی سے اسے گھورتا رہا ”میم!.....“

”مجھ سے پوچھئے آفیسر کہ..... مجھے..... کیا..... چاہیئے!“

اس نے ضبط سے گہری سانس لی۔ ”آپ کو... کیا چاہیئے؟“

”جب آپ سامنے سے ہٹ کر مجھے کنٹرول روم میں جانے کا راستہ دیں گے تب ہی میں بتا سکوں گی۔“

آفیسر چند لمحوں سے گھورتا رہا پھر دوسروں کو اشارہ کرتا ایک طرف ہٹا اور دروازہ کھول دیا۔ زمر نے ایک چھتی ہوئی (مگر فالتوا) نظر فارس پر ڈالی۔ جس کے تنے اعصاب ڈھیلے پڑ چکے تھے اور آگے بڑھ گئی۔ پھر بظاہر انہی سخت تاثرات کو چہرے پر طاری کیے وہ اس نے عقب میں اندر داخل ہوا۔

چند منٹ بعد ایک کمپیوٹر اسکرین کے سامنے کرسی پر موجودی آرائی چارج فولڈرز کھول کھول کر ان کو مطلوبہ فونٹج دکھا رہا تھا۔ زمر اس لی کرسی کے ساتھ کھڑی ڈرا جھک کر دیکھ رہی تھی اور فارس اس کے کندھے کے پیچھے کھڑا تھا۔

”دولوگ تھے۔“ وہ اسکرین کو دیکھتے ہوئے بڑبڑاتی جہاں کارڈوں میں دو ماسک والے وارڈ بوائز اسٹریچر لاتے ہوئے دکھائی دے رہے تھے۔ اسٹریچر پہ لیٹ لڑکے کے اوپر چادر ڈالی تھی، مگر سر سے ذرا سے گھنگریالے بال نظر آتے تھے۔ زمر کے حلق میں آنسوؤں کا آواز پھنسنے لگا مگر اس نے پلکوں کو جھپک کر نمی اندر دہالی۔

”یہ فونٹج پولیس کے پاس بھی ہے۔ یہ نہیں چاہیئے۔“ فارس نے بے زاری سے آپریٹر کو دیکھا تھا۔ ”لفٹ کی فونٹج کہاں ہے؟“

آپریٹر نے سر ہلا کر ایک اور فولڈر کھولا۔ تھیمز میں اسٹریچر لانے سے قبل وہ دونوں لفٹ سے اترے تھے۔ یہ اس سے پہلے کی تھی۔ لفٹ میں وہ دونوں کھڑے تھے۔ ان کے سروں پہ ہزنوٹوپیاں اور چہرے پہ ہزن ماسک تھے۔ دفعتاً ایک وارڈ بوائے جس کا رخ کیمرے

کے عین سامنے تھا، اس نے جھپکنے کو منہ پہ ہاتھ رکھا۔ پھر چھینک مار کر ماسک ہٹایا، رومال سے منہ صاف کیا اور ماسک درست کر لیا۔

”پچھے کرو۔“ آپریٹر نے پیچھے کر کے روکا اور تصویر کو بڑا کیا۔ وارڈ بوائے کا چہرہ کافی واضح تھا۔ وہ ایک کچی عمر کا مرد تھا اور اس کی گھنی موچھیں تھیں۔

”کیا آپ نے پولیس کو یہ دکھایا؟“ اس نے باری باری آپریٹر اور سکیورٹی آفیسر کو گھورا۔ آفیسر جو سینے پہ بازو لپیٹے کھڑا تھا، ذرا بے

زار ہوا۔

”نہیں، کیونکہ انہوں نے یہ فوٹیج نہیں مانگی تھی۔“

فارس نے جیب سے ایک فلیش نکالی اور سسٹم میں داخل کی، سکیورٹی آفیسر فوراً آگے بڑھا۔ ”نہیں، آپ میرا ڈیٹا کاپی نہیں

کر سکتے۔“

”میں تمہارے سامنے کل کی تمام فوٹیج کاپی کرنے لگا ہوں اور تم مجھے خاموشی سے یہ کام کرتے دیکھو گے۔“ پھر آپریٹر کے کندھے پہ

ہاتھ رکھا۔

”جو فولڈرز میں کہہ رہا ہوں، وہ کاپی کرتے جاؤ۔ شاباش!“ آپریٹر نے بے بسی اسے انچارج کو دیکھا جو محض خون کے گھونٹ پی کر

لہزار ہا دوبارہ کچھ نہیں بولا۔


”یہ بھی کرو۔۔۔ اور یہ بھی... مجھے کیا دیکھ رہے ہو؟“

”مگر سر یہ دوسرے فولڈر کی ویڈیو...“

”میرا داغ پہلے بہت گھوما ہوا ہے، مجھے مزید خراب مت کرو۔“ وہ جس طرح اس لڑکے کو گھور کر بولا تھا، زمر نے ناپسندیدگی سے اسے

دیکھا اور وہاں سے ہٹ کر دروازے کے پاس آکھڑی ہوئی۔ وہ کرسی کے ساتھ جھکا، انگلی سے اسکرین کی طرف اشارہ کرتے آپریٹر کو ہدایات

اے رہا تھا۔



ابھی سے برف الجھنے لگی ہے بالوں سے ابھی تو قرض ماہ و سال بھی اتارا نہیں!

اس اپارٹمنٹ کی دیواریں خوبصورت سجاوٹ سے ڈھکی تھیں اور فرش شیشے سے چمکدار تھے۔ لونگ روم میں ٹی وی بلند آواز سے چل

رہا تھا اور بڑے صوفے پہ نیم دراز نوشیرواں پاؤں میز پہ رکھے، ناپسندیدگی سے اسکرین کو دیکھ رہا تھا۔ رف ٹی شرٹ اور کھلے ٹراؤزر میں ملبوس،

اس کا منہ بھی دھلا ہوا نہیں لگتا تھا۔ پھر اسی بے زاری سے اس نے موبائل اٹھایا اور نمبر ملا کر کان سے لگایا۔

”ہاں شیرو، تم ٹھیک ہو؟“ ہاشم مصروف سے انداز میں بولا تھا۔

”خاک ٹھیک ہوں؟ قید پڑا ہوں ادھر۔“

”میں نے کہا تھا، گھر میں بند مت رہو۔ دہی میں اپنے ایک ایک دوست سے ملو، تاکہ سب کو معلوم ہو کہ تم ادھر ہو اور ادھر ہی تھے۔“

”وہی پوچھے تو کہنا کہ میں اتوار کی رات آیا ہوں۔ سمجھے؟“

”آپ تو ایسے برتاؤ کر رہے ہیں جیسے واقعی مجھے کبھی گریڈ جیوری کے سامنے پیش ہونا پڑے گا۔ خدا کے لئے بھائی...“

”شکر ادا کرو کہ میں نے تمہیں بچا لیا ہے اور سب سنبھال لیا ہے، لیکن اگر اب تم نے میری بات نہ مانی، ناشر ہو تو میں اگلی دفعہ

تمہیں نہیں بچاؤں گا۔ اب میرا داغ مت خراب کرو اور دوستوں کو جا کر ملو۔“ تنخی سے کہہ کر فون رکھ دیا گیا۔ نوشیرواں غصے سے موبائل کو

تھوکر کر رہ گیا۔

پھر اٹھا اور اوپن کچن کی طرف آیا۔ فریج کا دروازہ کھولا جس کا لہنگا اور اوپر لگے اسٹینڈ میں لٹکا ان شیشے کا گلاس اتار کر کاؤنٹر پر رکھا۔ پھر انگوٹھا مشروب اس میں اندھا یا۔ سرخ مائع گلاس میں بھرنے لگا۔ گلاس اٹھا کر وہ ہونٹوں کے قریب لے کر گیا تو... مشروب کے سرخ رنگ میں وہی منظر ابھرنے لگا۔

بجری اور سیٹ کے ڈیجر کے قریب گرا لڑکا اس کی اکھڑتی سانسیں، مچھلتی، بند ہوتی آنکھیں اور... خون کا تالاب۔ سرخ تازہ سرخ پانی جو بہتا جا رہا تھا۔۔۔

ایک دم اس کا دل اچھٹ ہو گیا۔ بے زاری سے اس نے سرخ مشروب سٹک میں اٹھل ایا۔ چہرے پہ شدید جھنجھلاہٹ درآئی تھی۔
 ”کیا مسئلہ ہے؟“ اس نے کہا۔
 ”فریج گرا سوا ہوا ہے۔“ فریج گرا سوا ہوا ہے۔ کچھ پریمت بکاڑے موبائل دیکھتا رہا پھر ایک دم سیدھا وہ کر بیٹھا۔ تاثرات بدلے۔

”ہیلو۔“ مشروب کی چٹائی پر اس نے کہا۔
 ”کیا مسئلہ ہے؟“ اس نے کہا۔
 ”فریج گرا سوا ہوا ہے۔“ فریج گرا سوا ہوا ہے۔ کچھ پریمت بکاڑے موبائل دیکھتا رہا پھر ایک دم سیدھا وہ کر بیٹھا۔ تاثرات بدلے۔

”کیا مسئلہ ہے؟“ اس نے کہا۔
 ”فریج گرا سوا ہوا ہے۔“ فریج گرا سوا ہوا ہے۔ کچھ پریمت بکاڑے موبائل دیکھتا رہا پھر ایک دم سیدھا وہ کر بیٹھا۔ تاثرات بدلے۔

”کیا مسئلہ ہے؟“ اس نے کہا۔
 ”فریج گرا سوا ہوا ہے۔“ فریج گرا سوا ہوا ہے۔ کچھ پریمت بکاڑے موبائل دیکھتا رہا پھر ایک دم سیدھا وہ کر بیٹھا۔ تاثرات بدلے۔

”کیا مسئلہ ہے؟“ اس نے کہا۔
 ”فریج گرا سوا ہوا ہے۔“ فریج گرا سوا ہوا ہے۔ کچھ پریمت بکاڑے موبائل دیکھتا رہا پھر ایک دم سیدھا وہ کر بیٹھا۔ تاثرات بدلے۔

”کیا مسئلہ ہے؟“ اس نے کہا۔
 ”فریج گرا سوا ہوا ہے۔“ فریج گرا سوا ہوا ہے۔ کچھ پریمت بکاڑے موبائل دیکھتا رہا پھر ایک دم سیدھا وہ کر بیٹھا۔ تاثرات بدلے۔

”کیا مسئلہ ہے؟“ اس نے کہا۔
 ”فریج گرا سوا ہوا ہے۔“ فریج گرا سوا ہوا ہے۔ کچھ پریمت بکاڑے موبائل دیکھتا رہا پھر ایک دم سیدھا وہ کر بیٹھا۔ تاثرات بدلے۔

”کیا مسئلہ ہے؟“ اس نے کہا۔
 ”فریج گرا سوا ہوا ہے۔“ فریج گرا سوا ہوا ہے۔ کچھ پریمت بکاڑے موبائل دیکھتا رہا پھر ایک دم سیدھا وہ کر بیٹھا۔ تاثرات بدلے۔

”کیا مسئلہ ہے؟“ اس نے کہا۔
 ”فریج گرا سوا ہوا ہے۔“ فریج گرا سوا ہوا ہے۔ کچھ پریمت بکاڑے موبائل دیکھتا رہا پھر ایک دم سیدھا وہ کر بیٹھا۔ تاثرات بدلے۔

”کیا مسئلہ ہے؟“ اس نے کہا۔
 ”فریج گرا سوا ہوا ہے۔“ فریج گرا سوا ہوا ہے۔ کچھ پریمت بکاڑے موبائل دیکھتا رہا پھر ایک دم سیدھا وہ کر بیٹھا۔ تاثرات بدلے۔

”گھر؟“ ابا حیران ہوئے۔ ”جسہیں کس نے کہا؟“
 ”میری فریڈ کا گھر بھی ہے اسی کالونی میں۔ اس کی طرف گئی تو دیکھا تھا۔“
 ”وہ پلاٹ تو زمر نے کب کا کچ دیا۔ جنین۔“ ندرت نے بتایا۔
 چند لمحوں کے لئے لاؤنج سے کوئی آواز نہ آئی۔ رابدری میں کھڑی زمر نے آنکھیں کھولیں۔

”سچ دیا؟“ جنین شاکد تھی۔ ”مگر کیوں؟“
 ”اس کو شاید کسی مقدمے کے لئے رقم چاہیے تھی۔“ ندرت نے بے پرواہی سے بتایا، گویا یہ ذکر غیر اہم تھا۔ ابا خاموش رہے۔
 ”مقدمے کے لئے؟“ اف۔ ”بڑے ابا۔ آپ نے ان کو یوں کرنے کیسے دیا؟“ وہ آپ کے لئے ایک سیکیورٹی تھی۔ ایک سہارا تھا۔“
 ”وہ زمر کا تھا۔“

”ہونہ۔“ حد کی گنجی سے بھری آواز آئی تھی۔ ”اور زمر صرف اپنا سوچتی ہیں۔“ اور پھر ٹھیس سے بولتی اٹھ کر آئی تو وہ رابدری میں
 کھڑی تھی۔ اسے دیکھ کر ایک دم ٹھہر گئی۔ نظریں اس کے عقب میں گئیں تو زمر نے بھی چونک کر گردن موڑی، فارس بھی پیچھے کھڑا تھا، مگر زمر
 کے چہرے کے برعکس اس کی آنکھوں میں جنین کے لئے ناراضی تھی۔
 ”بھائی کا کچھ پتہ چلا؟“ اس نے بے تابی سے فارس کو مخاطب کیا۔ مگر اس کے ٹانگی میں پتے سر کو دیکھ کر اس کی آنکھیں ڈبڈبائیں اور
 وہ تیزی سے اپنے کمرے کی طرف بھاگ گئی۔

وہ دونوں ساتھ ساتھ چلتے ہوئے لاؤنج میں داخل ہوئے۔
 بڑے ابا اور ندرت دونوں نے بے قراری سے ان کو دیکھا، مگر... چہروں پہ لکھی تحریر پڑھ لی اور لگا ہیں مابوس پلٹ آئیں۔ وہ سامنے
 صوفے پہ جا کر بیٹھا۔ زمر پوکھٹ میں کھڑی رہی۔
 ”میں جاتے وقت آپا کو بتا کر گیا تھا کہ اب آپ لوگ ہمارے ساتھ چل کر رہیں گے۔“ اس نے بات کا آغاز ابا کو دیکھتے ہوئے
 کیا۔ انہوں نے اونہوں ٹانگی میں گردن ہلائی۔
 ”میں اسی گھر میں ٹھیک ہوں، صداقت ہے میرے پاس۔ ہاں تم باقی سب کو لے جاؤ۔“ ایک ہی دن میں وہ کمزور نظر آنے
 لگے تھے۔

”ابا وہ گھر آپ نے مینے کے آخر میں ویسے بھی خالی کرنا تھا اور یہ جگہ اب رہنے کے قابل نہیں۔ اس لئے پلیز خدمت کیجئے اور
 ہمارے ساتھ چلیں۔“
 ”زمر ٹھیک کہہ رہی ہیں اب آپ کا کہیں اور رہنا صحیح نہیں ہے۔“ وہ ابا کو دیکھتے ہوئے کہہ رہا تھا۔ ابا مسلسل اٹکاری تھے اور ندرت
 حائل تھیں۔

”فارس! ہم اتنے سارے لوگ کیسے رہیں گے ادھر؟“
 ”اتنا چھوٹا نہیں ہے وہ گھر۔ تین بیڈروم ہیں۔ نیچے والا، یوسف صاحب اور ہم لے لیں گے صداقت پورنج کے ساتھ سروٹ روٹ
 میں رو لے گا اور اوپر...“ وہ رکا ایک نظر زمر کو دیکھا وہ بھی اسے ہی دیکھ رہی تھی۔ ”اور میرا اور زمر تاشہ والا پرانا کمرہ آپ کے اور جنین کے لئے
 کافی ہے۔ باقی... ہمارا تو ویسے بھی امی والا کمرہ ہے۔“ اب کے اس نے زمر کو دیکھے بنا سنجیدگی سے بات مکمل کی۔ دروازے پہ دیکھے اس کے
 ہاتھ کی گرفت سخت ہوئی تھی اور دن گئے ایک خاموش تیز نظر اس پہ الی مگر جب بولی تو آواز ہموار تھی۔

”سب آرام سے آجائیں گے۔ آپ بس چلنے کی تیاری کریں۔“ اور مڑتے ہوئے کانوں میں ندرت کی آواز پڑی۔

”میرا بیٹا ہوتا تو ہمیں کبھی یوں نہ جانے دیتا...“

بڑے ابا مسلسل انکار کر رہے تھے اور فارس کچھ کہہ رہا تھا مگر زمر نے بغیر آگے چلتی آئی۔ سعدی کا کمرہ خالی پڑا تھا۔ وہ دیوار سے لگے اس کے بیڈ پہ بیٹھی جو تے اتار کر پیر اوپر کرنے اور دیوار سے ٹیک لگالی۔ آنکھوں میں پانی سا ابھر رہا تھا، جس کو اندر اتارے بنا، دیوار سے سر نکائے، بس چپ چاپ سامنے دیکھے گی۔ دل خالی تھا ہاتھ خالی تھے، دنیا خالی تھی۔

اسی دیوار کے دوسری طرف حنین کے کمرے میں بھی ایسے ہی بیڈ لگا تھا اور وہ بھی اسی دیوار سے لگی، اکڑوں بیٹھے سر گھٹنوں پہ رکھے رو رہی تھی۔ دل خالی تھا ہاتھ خالی تھے، دنیا خالی تھی۔

دونوں ایک ہی بات سوچ رہی تھیں۔

ہمارا سعدی کہاں ہوگا اس وقت؟



بلند ہاتھوں میں زنجیر ڈال دیتے ہیں عجب رسم چلی ہے، دعا نہ مانگے کوئی اس نے بدقت آنکھیں کھولیں تو دھندلی سی چھت نظر آئی۔ پلکیں آہستہ سے جھپکیں تو منظر قدرے صاف ہوا۔ سعدی کے چہرے پہ تکلیف ابھری، حیات جاگنے کے ساتھ درد شدت سے لوٹ آیا تھا۔ وہ ہلکا سا کراہا۔ پھر گردن موڑی۔ وہ ہسپتال کے بیڈ پہ لیٹا تھا اور اس کے ارد گرد ایک کشادہ اور چمکتا ہوا کمرہ تھا۔ اس نے کہنی کے بل اٹھنے کی کوشش کی، مگر جسم جیسے جام ہو چکا تھا۔

”آہ“ اذیت کے احساس سے آنکھیں میچ لیں۔

”ریلیکس آرام سے....“ ایک عورت تیزی سے اس کے قریب آئی تھی۔ سعدی نے مندی مندی سی آنکھیں کھولیں۔ یہ چہرہ.... وہ اسے پہچانتا تھا مگر اس وقت ذہن میں نہیں آ رہا تھا کہ وہ کون ہے۔

”امی کہاں ہیں؟“ وہ آنکھیں بند کرتے ہوئے بڑبڑایا۔

”آپ کو پانی چاہیے؟ یا کچھ اور؟ کہیں تکلیف ہو رہی ہے؟“ آواز، لہجہ سب شناسا تھا مگر یہ کون...؟ اس نے پلکیں جھپکیں۔ خود پہ جھکی اسٹارٹ سی عورت کا چہرہ واضح ہوا۔ بھورے سنہرے رنگے بال اور سفید جلد....

”میری امی کہاں ہیں؟“ اس نے پھر اٹھنے کی کوشش کی مگر وہ اٹھ نہیں پارہا تھا۔

”آپ کو پانی دوں؟“ اب کے سعدی نے الجھن سے آنکھیں سکیڑ کر اسے دیکھا۔ کیا وہ اس کی بات سن نہیں سکتی تھی؟ اس نے پھر اٹھنے کی سعی کرنی چاہی، مگر کیا شے تھی، جو اس کو حرکت نہیں کرنے دے رہی تھی۔ اس کی نگاہیں اپنے بازوؤں تک گئیں... دونوں بازو، کہنی سے کلائی تک بیڈ کے ساتھ اسٹریپس سے بندھے تھے۔

ایک دم سے ذہن پہ دو ایوں سے چھایا نشہ اور غنودگی اترنے لگی۔ اس نے چونک کر ادھر ادھر دیکھا۔

”میں کہاں ہوں؟“ بے حد حیرت اور وحشت سے اس نے خود پہ جھکی عورت سے سوال کیا۔

”کیا آپ کو پانی چاہیے؟“ اس نے اسی نرمی سے پوچھا۔ ذہن میں بکھرے ٹکڑے جڑنے لگے۔ اس عورت کو دیکھتی اس کی آنکھیں

سکڑیں۔

”میری؟ میری اسبجیو؟“ کہنے کے ساتھ اس نے بازو زور سے کھینچنے مگر گرفت مضبوط تھی، وہ کسے رہے۔

”میں کہاں ہوں؟“ وہ سیدھی ہوئی، سینے پہ بازو پلٹ کر اسے دیکھا۔

”آپ کو پانی چاہیے یا نہیں؟“

سعدی نے سر تکیے پہ گرا دیا۔ میری کوتکتی اس کی آنکھوں میں زمانے بھر کی حیرت تھی۔

”میں کہاں ہوں؟ میرے گھر والے کہاں ہیں؟“ مگر میری کاؤچ کی طرف گئی، شاید فون وغیرہ پہ کسی کو اطلاع دی، کہ چند لمحے بعد

دروازہ کھلا، اور قدموں کی چاپ سنائی دی۔

”میری امی کہاں ہیں؟“ وہ بدقت بول پارہا تھا۔ تکیے پہ رکھی گردن ذرا موڑی تو دھندلا سا منظر نظر آیا۔ نیلی جینز پہ گھٹنوں تک آتا

سفید اور آل پینے، ایک لڑکی اس کی جانب آ رہی تھی۔ اس کے بال سیدھے اور لمبے تھے، کہنی تک آتے، اور گردن میں اسٹیٹھ پڑا تھا۔ قریب آئی تو چہرہ واضح ہوا۔

گندمی رنگت، اور بڑی بڑی سیاہ آنکھیں اور ان میں ایک معصوم سا تاثر۔ نرمی سے مسکراتی، وہ اس سے انگریزی میں اس کی طبیعت

پوچھ رہی تھی۔

”میری.... امی کہاں ہیں؟“ وہ اس کو اب کوئی انجیکشن لگا رہی تھی، اور سعدی ایک ہی بات دہرائے جا رہا تھا۔ آنکھیں بار بار بند ہو

رہی تھیں۔ اندھیرا، پھر روشنی، پھر اندھیرا۔

پھر وہ میری کی طرف گھومی۔ ”اس کے ہاتھ کھول دو کم از کم۔ وہ بیمار ہے، اور زخمی بھی۔ اس حالت میں بھاگ کر کہاں جائے گا؟“

اس کی آواز میں ترحم تھا۔ مقابل کھڑی میری نے اسے تیز نظروں سے گھورا۔

”تمہیں اس سے بات کرنے کی اجازت نہیں ہے! اپنے کام سے کام رکھو!“

”اپنے پاس سے کہو، صرف اس کے ہاتھ کھول دیں۔ وہ...“ الفاظ گڈمڈ ہو گئے۔ اس کا ذہن تاریکی میں ڈوبتا چلا گیا۔



سازش تھی رہبروں کی یا قسمت کا پھیر تھا..... ہم ہجرتوں کے بعد بھی قاتل کے گھر میں تھے

اس رات قصر کاردار کے عقب میں انیکسی کی ساری بتیاں روشن تھیں۔

صداقت کچن میں کھڑا ندرت کے ساتھ چیزیں سیٹ کروا رہا تھا۔ ندرت پھر اس کے بعد نہیں روئی تھیں۔ دو دن لگے ساری

تیاریوں میں اور آج تیسرے دن وہ لوگ بالآخر اس انیکسی میں آچکے تھے۔ لاؤنج بھی صفائی کے بعد چکھنے لگا تھا۔ لاؤنج میں سے ایک کمرے کا

دروازہ کھلتا جس میں بڑے اب ایک سنگل بیڈ پہ لیٹے تھے، فاصلے پہ دوسرے بیڈ پہ سارے دن کا تھکا ہارا سیم سورہا تھا۔

اوپر بیڑھیوں چڑھ کر جاؤ تو فارس اور زرتا شہ کے پرانے کمرے کا حلیہ ذرا بدلا ہوا تھا۔ فارس کی کوئی چیز ادھر نہ تھی۔ جنین اور ندرت

کے بیگز اور کپڑے وہاں دکھائی دے رہے تھے۔

ساتھ والے کمرے کا دروازہ بند تھا۔ اندر مدھم زرد بتیاں جل رہی تھیں۔ (یہ وہی کمرہ تھا جس میں زمر شادی کے دن سے رہ رہی

تھی۔) سعدی کے لائے کبے وہیں رکھے تھے گو کہ وہ اب سوکھ چکے تھے۔ ایک الماری کھلی تھی اور فارس اس کے سامنے کھڑا، اس میں اپنی

چیزیں رکھ رہا تھا۔ دفعتاً اس نے ہاتھ روک کر ایک نظر ان باکسز پہ ڈالی جن میں زمر کے کاغذات تھے اور جو اس نے (بادل نحو استہ) فارس کی

چیزوں کے لئے اس الماری سے نکال لئے تھے۔ اور پھر گردن موڑ کر اسے دیکھا جو اسٹڈی ٹیبل پہ اس کی طرف پشت کیے، لیپ ٹاپ کھولے

بیٹھی تھی۔ مدھم زرد بتی میں بھی اس کے گھنگریالے بال چمک رہے تھے۔

”آپ یہ باکسز نیچے پیمنٹ میں رکھ دیں۔ پیمنٹ کی چابی آپ کی ڈریسنگ ٹیبل پہ پڑی ہے۔“ پچھلے دو دن کی خاموشی کے بعد

اس نے پہلی دفعہ اسے مخاطب کیا تھا۔ وہ جواب دیے بنا کام کیے گئی۔ فارس نے گہری سانس لی۔

”آئی ایم سوری، اس دن آپ پہ غصہ کر گیا۔“

”آپ کی معذرتوں کا وقت گزر چکا ہے۔“ وہ مڑے بنا، کندھے اچکا کر بولی۔

”کوشش کروں گا اس کمرے میں کم سے کم آؤں اور آپ کو زیادہ پریشان نہ کروں۔ یہ بھی مجبوری ہے۔“

وہ چپ چاپ اسکرین کو دیکھے گئی اور وہ اس کے بالوں کو۔

”اگر آپ میری وجہ سے غیر آرام دہ ہیں تو اس کے لئے بھی معذرت کرتا ہوں۔ یہ آپ کا کمرہ ہے، آپ کا ہی رہے گا۔ میں صوفے

پہ سوؤں گا۔ جب تک ہمیں ساتھ رہنا پڑے۔“

زمر کی ناسپ کرتی انگلیاں تھمیں، گردن موڑ کر جتنی نظروں سے اسے دیکھا۔

”میں نے اپنے کمرے میں یہ صوفہ آپ کے لئے ہی ڈلوایا ہے۔“ اور واپس گھوم گئی۔ فارس نے ٹھنڈی سانس لی، پھر الماری کا پٹ

بند کرتا کھڑکی تک آیا تو دم ٹھہرا۔ پردہ ذرا سرکا کر نیچے دیکھا جہاں برآمدے میں ہاشم کھڑا حنین سے بات کرتا نظر آ رہا تھا۔ فارس کے جڑے سے بھپے۔ وہ تیزی سے باہر نکلا۔

انیکسی کے برآمدے میں وہ کھڑی تھی اور اس کے سامنے ہاشم تھا۔ ہاشم کے عقب میں ہبزہ زارا اونچا ہوتا دکھائی دیتا اور چوٹی پہ وہ بلند محل تھا۔ مگر جب ہاشم سامنے ہوتا تو دوسری ہر شے اپنا حسن اور عظمت کھودیتی تھی۔ اب بھی وہ نرمی سے مسکرا کر پوچھ رہا تھا۔

”اچھا کیا جو تم لوگ یہاں آگئے۔ سیٹل ہو یا کوئی مدد چاہیے؟“

”نہیں، تھینک یو سب ہو گیا۔“ وہ اداسی سے مسکرائی۔ بال پونی میں بندھے تھے اور لباس ملگجا تھا۔ اس کے مقابلے میں وہ رات کو

بھی چمکدار سفید شرٹ میں ملبوس کتنا تازہ دم لگ رہا تھا۔ حنہ کو احساسِ کمتری نے آن گھیرا۔

”وہ بندہ پکڑا گیا یا نہیں؟ جو لفٹ کی فونج میں ملا تھا؟“

”نہیں۔ پتہ نہیں۔“ حنہ نے یاسیت سے شانے اچکائے۔ ہاشم نے غور سے اسے دیکھا۔

”تم اس معاملے میں کوئی دلچسپی کیوں نہیں لے رہی؟“

”پھپھو اور ماموں کر رہے ہیں ناسب۔“

”مگر وہ سعدی کے لیگل وارث نہیں ہیں۔“

”مطلب؟“ اس کے چہرے پہ آتی الجھن دیکھ کر وہ قدرے حیران ہوا۔ ”کیا تمہیں کسی نے نہیں بتایا؟ پھپھو اور ماموں قانونی

وارث نہیں ہوتے۔ اس کیس میں صرف تمہاری امی یا تم سعدی کے وارث ہو۔“

”اور سیم؟“

”وہ اٹھارہ سال سے چھوٹا ہے، سو وارث نہیں ہو سکتا۔“

”اوہ۔ مگر کیا فرق پڑتا ہے۔“ وہ بے دلی سے سر جھکائے، جوتے سے فرش کھرچنے لگی۔

”تم کتنے سال کی ہو؟“ سامنے جیبوں میں ہاتھ ڈالے کھڑے ہاشم نے پوچھا۔

”بیس۔“

”میں پینتیس سال کا تھا جب میرا باپ مرا۔ میں بیس کا نہیں تھا، پھر بھی لوگوں نے میرا استعمال کرنے کی کوشش کی۔ اس لئے میری

نصیحت یاد رکھنا۔ جب آپ کے گھر کا سربراہ نہ رہے، تو آنکھیں اور کان کھلی رکھتے ہیں۔“

حنین چپ چاپ اسے دیکھے گئی مگر اس کے چہرے پہ الجھن بھری ناپسندیدگی کا تاثر تھا۔ ”مگر فارس ماموں اب ہمارے سربراہ ہیں“

تو....“ اسی پل دروازہ کھلا اور فارس باہر آیا۔ حنہ نے چونک کر اسے دیکھا۔ ایک دم اپنا آپ چور لگا۔
”ہیلو فارس!“ ہاشم نے اسی طرح مسکرا کر سر کو خم دیا۔ حنہ فوراً اس کی طرف مڑی۔

”ماموں ہاشم بھائی آپ کا پوچھ رہے تھے میں کبھی آپ سوچکے ہیں۔“
فارس نے ایک تیز سپاٹ نظر ہاشم پہ ڈالی پھر حنہ کو اشارہ کیا۔ ”اندر جاؤ۔“ آواز میں سختی تھی۔ وہ سر جھکائے ”او کے گڈنائٹ“ کہتی
فوراً اندر کھسکی۔

اب وہ اپنے گھر کے دروازے کے بالکل سامنے آکھڑا ہوا۔ آستین چڑھائے، تنے ابرو اور دبے دبے غصے کے ساتھ ہاشم کو دیکھا۔
”کیا ہوا؟“ پرسکون کھڑے ہاشم نے ابرو اٹھائے۔

”وقت نہیں مل سکا“ کچھ حساب کتاب کرنا تھا تمہارے ساتھ۔“ آنکھوں میں تپش لئے اسے گھورا۔ ”کیا کہہ رہے تھے تم اس دن
زمر سے؟ کہ سعدی کا حادثہ میرے سر پہ ڈال دو؟“

”اوہ کم آن!“ ہاشم نے بے حد حیرت سے سر جھٹکا۔ ”کیا اس نے“ یہ بتایا ہے تمہیں؟ اور کیا یہ نہیں بتایا کہ اس نے خود کیا کیا؟ ان
لیٹ مسز غازی نے مجھے بہت صاف لفظوں میں بتایا کہ وہ آپ سے مجھ سے زیادہ نفرت کرتی ہیں۔ اور یہ بھی کہ....“ طنزیہ لہجے میں وہ گویا
ہوا۔

”اور یہ بھی کہ اتفاق سے اس دفعہ بھی آپ کے پاس alibi ہے۔ تو میں نے پوچھا، فارس اس وقت کہاں تھا۔ بولیں میرے ساتھ
تھا، مگر وہ اپنے تمام اعمال کا حساب بھگتے گا۔ میں نے پوچھا، آپ یہ فارس پہ ڈالنا چاہتی ہیں؟ تبھی تم آگئے۔ شاید انہوں نے تمہارے سامنے
اپنی پوزیشن کلیئر کرنے کے لئے یہ کہا دہرنا.... اگر میں تمہاری جگہ ہوتا تو بہت محتاط رہتا، کیونکہ ہم سب کو پتہ ہے کہ انہوں نے تم سے شادی کیوں
کی ہے۔“

”میری بات کان کھول کر سنو ہاشم!“ وہ چھپتی ہوئی نظروں سے اسے دیکھتا آگے آیا۔ ”یہ میرا گھر ہے اور زمر میری بیوی ہے۔ تم
مجھے مقابلے پہ اس کی بات کا زیادہ یقین ہے اس لئے... میری بیوی سے.... دور رہو!“ چبا چبا کر ایک ایک لفظ ادا کیا۔ ”اگر ایک لمحے کے لئے
بھی مجھے لگا کہ تم سعدی کے حادثے کو استعمال کرنے کی کوشش کر رہے ہو تو یاد رکھنا، میں تمہیں اپنے ہاتھوں سے ماروں گا۔“ ایک تیز نظر اس پہ
ڈال کر وہ مڑنے لگا پھر رکا۔ ”اور ہاں، میرے گھر میری غیر موجودگی میں آنے کی ضرورت نہیں ہے۔ تمہارا دوست سعدی تھا۔ اس گھر میں اب
تمہارا مزید کوئی دوست نہیں ہے۔“ اور اندر جا کر زور سے دروازہ بند کر دیا۔

ہاشم بمشکل ضبط کرتا مڑا اور لمبے لمبے ڈگ بھرتا سبزہ زار پہ چلتا گیا۔ اس کے چہرے پہ شدید غصہ تھا۔ اس کے کمرے کی بالکونی
سامنے تھی۔ بیرونی زینے سے وہ بالکونی پہ چڑھا اور اندر کمرے میں آکر موبائل پہ نمبر ملایا۔ خاور نے پہلی گھنٹی پہ کال اٹھائی۔
”جی سر؟“

”خاور، مجھے نہیں پتہ تم یہ کیسے کرو گے....“ غصیلی آنکھوں کے ساتھ وہ فون میں غرایا تھا۔ ”مگر مجھے فارس غازی جیل کے اندر چاہیے
کبھی بھی باہر نہ نکلنے کے لئے۔“

”او کے سر۔ میں کچھ کرتا ہوں۔“

کال بند ہوئی تو ہاشم نے اسی برہمی سے فون صوفے پہ پھینک دیا۔ اور منہ ہی منہ میں چند انگریزی گالیاں اسے نکالیں۔ غصہ کم
ہونے میں نہیں آ رہا تھا۔

انیکسی کے اندر فارس بیڑھیاں چڑھ کر اوپر آیا تو حنہ کے کمرے کا دروازہ کھلا تھا اور وہ بچھے چہرے کے ساتھ بیڈ پہ بیٹھی تھی۔ وہ

چوکھٹ میں ٹھہرا۔

”آئندہ ہاشم سے زیادہ بات کرنے کی ضرورت نہیں ہے۔ وہ اچھا آدمی نہیں ہے۔“ نہ سختی نہ نرمی، بس ہموار لہجے میں کہہ کر اس کا ”جی اچھا“ میں جھکتا سرد کیلکھ کر وہ اپنے کمرے کی طرف آ گیا۔ (اپنا کمرہ؟)

ہلکی دستک دے کر دروازہ کھولا تو کمرے کی جتنی بھی تھی صرف ڈرائیو روم کا بلب جل رہا تھا۔ اسٹڈی ٹیبل خالی تھی۔ وہ بیڈ پہ لحاف گردن تک اوڑھے، آنکھوں پہ بازو رکھے لیٹی تھی۔ (کیا یہ میرے جانے کا انتظار کر رہی تھی؟) وہ آہستہ سے دروازہ بند کرتا بیڈ کے قریب آیا۔ دوسرا تکیہ اٹھایا اور صوفے پہ رکھا۔ پھر یونہی گردن موڑ کر اسے دیکھا۔ آنکھیں بازو سے ڈھکی تھیں، مگر ناک کی لوگ دمکتی نظر آرہی تھی۔ فارس کے چہرے پہ چھائے تھے تاثرات ڈھیلے پڑے۔ نظر زمر کی سائینڈ ٹیبل پہ پڑی۔ وہاں دو امیں رکھی تھیں، اور ساتھ میں جگ گلاس۔ جگ خالی تھا۔ اس نے جگ اٹھایا اور باہر نکل گیا۔ واپس آیا تو وہ پانی سے بھرا تھا اور ٹھنڈے پانی کے باعث جگ کو پسینہ آیا ہوا لگتا تھا۔ جگ واپس دھرتے اس نے گردن جھکا کر ذرا کی ذرا اسے دیکھا۔ وہ جاگ رہی تھی وہ جانتا تھا۔ ایک تلخ مسکراہٹ لبوں پہ ابھر کر معدوم ہوئی۔ پھر صوفے کی طرف آ گیا۔

گھر کی تیاں آہستہ آہستہ بجھنے لگیں۔ خاموشی چھانے لگی۔ کتنے ہی پل ان کے کمرے میں آہستہ سے سرک گئے۔ وہ ہنوز بازو آنکھوں پہ رکھے لیٹی تھی، اور وہ صوفے پہ نیم دراز سینے پہ لیپ ٹاپ رکھے، ہسپتال کی فونج بار بار دیکھ رہا تھا۔ اندھیرے میں اسکرین کی روشنی اس کے چہرے کو چمکا رہی تھی۔ ڈرائیو روم کی جتنی اب بندھی اور باقی کمرہ اندھیرے میں ڈوبا تھا۔

ایک دم سے وہ اٹھ بیٹھی۔ بالکل سیدھی۔ فارس نے چونک کر اسے دیکھا۔

وہ پاؤں نیچے اتارے، بالکل دم بخود سی بیٹھی تھی۔ ”اوہ!“ وہ ہلکا سا بڑبڑائی۔

”زمر... آپ ٹھیک ہیں؟“ وہ لیپ ٹاپ میز پہ رکھتا خود بھی اٹھ بیٹھا۔ زمر نے چونک کر اسے دیکھا۔ نیم اندھیرے میں بھی اتنا واضح

تھا کہ اس کی آنکھیں خوابیدہ تھیں۔ شاید وہ سو گئی تھی اور کچی نیند سے جاگی تھی۔

”وہ... ویڈیو...“ وہ بے خودی کے عالم میں بولی۔

”کون سی ویڈیو؟ ہاسپٹل والی؟“ وہ ایک طرف کو ہو بیٹھا۔ ”آئیے، دیکھ لیجئے۔“

وہ ایک دم اٹھی اور ننگے پیر تیزی سے اس تک آئی۔

”کیا آپ اس ویڈیو کی بات کر رہی ہیں؟ بیٹھ جائیے، جو کافی مضطرب سی لگ رہی تھی، صوفے کے کنارے ٹک گئی اور آگے کو

جھک کر اسکرین دیکھی۔ ہسپتال کے ایک کارڈور کی فونج چل رہی تھی۔

”اُنہوں... لفٹ والی...“ وہ پریشانی سے بولی تو فارس نے ”اچھا“ کہہ کر مطلوبہ ویڈیو لگا لی۔ زمر نے چہرہ مزید آگے جھکایا تو

گھنگریالی لٹیں کندھوں سے پھسل کر سامنے کو گریں۔ فارس نے ذرا کی ذرا نظر اس پہ ڈالی۔ وہ بال کان کے پیچھے ازستی آنکھیں کیڑے اسکرین

کو دیکھ رہی تھی۔

”یہ... یہ دیکھو۔“ اس نے ایک منظر کو اسٹل کیا تو فارس نے توجہ اور دھیان اسکرین کی طرف لگانا چاہا۔

”مجھے ابھی یاد آیا، یہ آدمی... دیکھو... چھینک مارنے کے لئے ماسک اتارنے سے چھہ سینڈ پہلے... اس نے نظر اٹھا کر کیمرے کی

طرف دیکھا ہے۔“

وہ ایک دم چونکا۔ اسکرین پہ اس شخص کی نگاہ اٹھا کر فوراً واپس موڑ لینے کو زمر نے اسٹل کر رکھا تھا۔

”یعنی کہ وہ اس بات سے واقف تھا کہ لفٹ کا کیمرہ اس کی تصویر بنا رہا ہے۔“

”ہاں اور پھر بھی اس نے ماسک اتارا۔“ زمر کا اضطراب اب غصے میں بدلنے لگا تھا۔ ”تا کہ ہم اس کا چہرہ ٹھیک سے دیکھ لیں۔ اب ہمارا ہارڈن میں پولیس اس کو پکڑ بھی لے گی اور یہ اعتراف جرم بھی کر لے گا۔“

”کیونکہ یہ صرف ایک کرایے کا آدمی ہے جسے اصل مجرم خود کو چھپانے کے لئے استعمال کر رہے ہیں۔“ وہ اسکرین کو دیکھتے ہوئے پتہ لگاتے بول رہا تھا۔ پھر کچھ یاد آیا ”یہ دیکھئے۔ میں دوسری فوٹو چیک کر رہا تھا۔ یہ اس کا ریڈور کو دیکھئے۔“ اس نے ایک اور ویڈیو لگا کر سالانہ ریڈور خالی تھا۔ فارس نے ذرا فارورڈ کیا۔ ”اس شیشے کے دروازے کو دیکھئے۔ اس میں مخالف کارڈور کا عکس جھلک رہا ہے۔“

زمر نے گردن مزید آگے کر کے غور سے دیکھا۔ ”اس عکس میں ایک نرس جاتی ہوئی دکھائی دے رہی ہے اس کی پشت ہے اس طرف“ ہمارے راستے میں وہ ٹرے میں سے کچھ گراتی ہے پھر اٹھاتی ہے اور چلی جاتی ہے۔“

”اوکے پھر؟“ نیم اندھیر کمرے میں وہ دونوں صوفے پہ ساتھ ساتھ بیٹھے بات کر رہے تھے۔

”اس کارڈور میں اگلے آدھے گھنٹے میں ہر پانچ منٹ اور سترہ سیکنڈ بعد ایک نرس کا عکس دکھائی دیتا ہے جو چوچ راستے میں کچھ گرا رہا ہے۔ یا تو ہسپتال کی ساری نرسیں اندھی ہیں یا پھر یہ ایک ہی پانچ منٹ کا کلپ ہے جسے بار بار دہرایا گیا ہے۔“

”یعنی اصل آدھے گھنٹے کی ٹیپ غائب ہے؟“ وہ چونکی۔ ”اگر ہسپتال والے ان آرگنائزڈ کمنٹز کے ساتھ مل کر یہ ٹیپ ڈاکٹر کر سکتے ہیں تو ٹیپ بھی غائب کر سکتے تھے۔ مگر نہیں۔ انہوں نے ہمارے ساتھ کھیل کھیلایا۔“ اس کی پیشانی پہ پل پڑ رہے تھے اور وہ غصے سے کہتی رہی تھی۔ ”ان کو پتہ تھا ہم فوٹو نکلاؤں گے سو وہ ہر اس راستے پہ بیٹھے ہیں ہمیں بھٹکانے کے لئے جو سعدی تک جاتا ہے۔ وہ ہمیشہ ہم سے دو قدم آگے رہیں گے۔“ وہ ذہنی طور پہ اتنی الجھی ہوئی تھی کہ فارس نے کنکھوں سے اسے دیکھا۔ وہ اس کے صوفے پہ اس کے ٹیکے کے ساتھ الجھی ہے اسے احساس نہیں ہوا۔

”اگر وہ ہمیشہ ہم سے دو قدم آگے رہیں گے تو ہم سعدی کو کبھی نہیں ڈھونڈ سکتے۔“

”بالکل! وہ اسکرین کو پلکیں سکیڑ کر دیکھے گی۔ اندھیرے کمرے میں واحد مدہم سی روشنی عجب فسوں بکھیر رہی تھی۔ وہ بدقت (زمر نے نظریں ہٹا کر) سامنے دیکھنے لگا۔ لائبریری کے سارے منظر ارد گرد اترنے لگے تھے۔۔

”بس پھر ہم سعدی کو نہیں ڈھونڈتے۔“ وہ قہقہے سے بولی تو وہ چونکا۔

”کیا مطلب؟“

”ہم ان کے قدم پکڑنے کی کوشش کر رہے ہیں مگر وہ ہمیشہ دو قدم آگے رہیں گے سو ہم سعدی کو نہیں ڈھونڈیں گے۔ ہم ان کو ان کی گردن سے پکڑیں گے۔ وہاں سے جہاں سے انہوں نے تصور نہیں کیا ہوگا۔“ وہ لیپ ٹاپ کو دیکھتی، گویا خود سے بول رہی تھی۔

”مگر ہم نہیں جانتے، وہ کون ہیں۔“

”وہ بھی یہی سمجھتے ہیں کہ ہم انہیں نہیں جانتے، مگر... یہاں پر انہوں نے ایک غلطی کر دی ہے۔“ وہ پہلی دفعہ مسکرائی اور نگاہیں موڑ کر فارس کو دیکھا۔ ”کیا تم نے کرائم لاء میں پڑھا نہیں تھا کہ ”Its not the Crime, Its the cover-up.“

فارس نے اثبات میں سر ہلایا۔ ”بالکل۔ مجرم کو اس کا جرم نہیں پکڑواتا، بلکہ جرم کو چھپانے کی کوشش پکڑواتی ہے۔“

”سو اپنے جرم کو چھپانے کی کوشش میں، انہوں نے اپنا ایک بندہ ہمارے سامنے لاکھڑا کیا ہے۔ اب تک وہ ہمارے لئے ایک اہم گروہ تھا مجرموں کا۔ مگر اب... اب ہم ان کے ایک ساتھی کو جانتے ہیں۔ یہ لفٹ والا آدمی۔“ مگر فارس نے زخمی میں سر ہلایا۔

”یہ تو صرف ایک ہرکارہ ہے، کرایے کا آدمی۔ جن لوگوں نے سعدی پہ حملہ کیا ہے یہ آدمی ان کو جانتا تک نہیں ہوگا۔“


”بالکل، وہ بھی یہی سمجھتے ہیں مگر فارس... وہ کسی کو تو جانتا ہوگا۔ کسی نے تو اس کو پیسے دیے ہوں گے اس کام کے۔ ہم اس آدمی کے

ذریعے اس کو ڈھونڈیں گے جس نے اسے پیسے دیے اور پھر اس سے اوپر والے کو اور یوں زینے پہ زینہ چڑھتے، ہم ان لوگوں تک پہنچ سکتے ہیں جنہوں نے سعدی کو اپنے پاس رکھا ہوا ہے۔ سواب ہم سعدی کو نہیں ڈھونڈیں گے، ہم ان لوگوں کو ڈھونڈیں گے۔ جس دن ہمیں یہ لوگ مل جائیں گے اس دن سعدی بھی مل جائے گا۔“ اس کے لہجے میں عزم تھا۔

”اوکے۔ ایسے ہی کرتے ہیں، مگر ان تک پہنچنا آسان نہیں ہوگا۔ کیا آپ نے بیلسک رپورٹ دیکھی؟ سعدی کو GLOCK گن سے گولی ماری گئی۔ قوی امکان ہے کہ جی فورٹی ون استعمال کی گئی۔ پاکستان میں جی فورٹی ون منگواؤ تو ڈھائی تین لاکھ سے کم کی نہیں ملتی۔ اور کون منگوا سکتا ہے اتنے آرام سے گلاک کی پستول؟ اسلحے کی درآمد ممنوع ہے اور صرف سنگل اپورٹ لائسنس کے ذریعے ہی کوئی ایک وقت میں ایک ہی پستول منگوا سکتا ہے۔ میرا مطلب ہے یہ مہنگی ترین guns میں سے ایک ہے۔ کلاس اور میٹ چیک کریں ذرا ان لوگوں کا۔“ وہ اسکرین کو دیکھتے ہوئے تبصرہ کر رہا تھا، ایک دم رکا۔ اس نے زمر کو چونکتے ہوئے دیکھا تھا۔ گن کے ذکر پہ جیسے وہ ہوش میں آئی۔ بے اختیار چونک کر اس پاس دیکھا۔ وہ اس کے صوفے پہ... ایک دم وہ کھڑی ہوئی۔ چہرے پہ سپاٹ پن آگیا۔

”ظاہر ہے قاتل اسلحے کے بارے میں آپ سے بہتر کون جانتا ہوگا۔“ نچی سے کہہ کر وہ تیزی سے بیڈ تک آئی۔ زرد مومسوں کا سارا فسوں غائب ہو گیا۔ اندھیرے میں دوسرا پے رہ گئے۔ ایک صوفے پہ بیٹھا تھا اور دوسری بیڈ کے ساتھ اس کی طرف پشت کیے کھڑی تھی۔

”گڈ نائٹ۔“ فارس کے چہرے پہ ہنسی اتر آئی۔ اس کی بات کو نظر انداز کر کے وہ کمپیوٹر آف کرنے لگا۔



جنہیں مانتا ہی نہیں یہ دل، وہی لوگ میرے ہیں ہمسفر مجھے ہر طرح سے جو اس تھے، وہی لوگ مجھ سے بچھڑ گئے دیوار کے پار حنین اور ندرت کے کمرے کی بتی جل رہی تھی۔ ندرت بیڈ پہ بیٹھیں نماز پڑھ رہی تھیں۔ اور حنین کروٹ کے بل لیٹی، چادر پہ انگلی سے لکیریں کھینچتی جا رہی تھی۔ زمر کے الفاظ ذہن میں گونج رہے تھے۔

”مجھے سعدی کا لیپ ٹاپ کھول دو حنین۔ میں کسی شاپ پہ جا کر بھی کھلا سکتی ہوں، مگر یہ کام تم مجھے خود کر کے دو گی۔ اگر تم کچھ کر سکتی ہو تو!“ وہ جانتی تھی زمر نے صرف اس کو اسانے کے لئے ایسا کہا تھا، مگر وہ ان باتوں میں اب نہیں آیا کرتی تھی۔ پھر بھی وہ اٹھی اور سیلپرز پہن کر باہر نکل آئی۔

چند لمبے بعد حنین ہسٹنٹ کے زینے اتر رہی تھی۔ بتیاں جلائیں تو سارا تہہ خاند روشن ہوا۔ وہ ایک کھلا سا کمرہ تھا جس میں ستون لگے تھے اور پورے گھر کے رقبے پہ وہ پھیلا ہوا تھا۔ اس کا آدھا حصہ اس سامان اور باکسز سے بھرا ہوا تھا جو خالی گھر کر کے شفٹنگ کے وقت وہ ادھر لائے تھے۔ ایک کونے میں الگ سے چند باکسز رکھے تھے۔ حنین قدم قدم چلتی اس کونے تک آئی۔ ان چیزوں کو دیکھ کر آنکھیں نم ہوئیں۔

سعدی کی چیزیں!

اس نے سعدی کے کپڑوں والا باکس کھولا۔ ایک شرٹ نکالی۔ صاف ستھری سفید ٹی شرٹ۔ وہ سوتے وقت عموماً یہی پہنتا تھا۔ ٹی شرٹ دونوں ہاتھوں میں پکڑے، وہ نم آنکھوں سے اسے دیکھنے لگی۔ جب ہی اندھیر تہہ خانے سے آواز آئی۔

”یا صاحبی الجبن“ (اے میرے قید خانے کے دوسرا تھیو!) اس نے چونک کر گردن گھمائی۔ سعدی کی آواز تھی وہ۔ مگر وہ خود ادھر نہیں تھا.... وہ دور کہیں کسی دوسرے زمانے میں اسے پکار رہا تھا... ایک منظر ساز ہن میں روشن ہوا۔

ریٹ ہاؤس کا کمرہ۔ فاصلے پہ بچھے دو سنگل بیڈ۔ دونوں بیڈز کے پاؤں کی طرف نیچے لگے دو میٹرز۔ (انگریزی حرف T) کی طرح۔ ندرت کا بیڈ خالی تھا۔ اس کی پائنتی سے نیچے بچھے میٹرز پہ سیم سور ہا تھا۔ دوسرے بیڈ پہ حنین آنکھوں پہ بازو رکھے چادر گردن تک تانے لیٹی تھی۔ نچلے میٹرز پہ سعدی چت لیٹا تھا۔ اسی

لہنی شرٹ میں ملبوس۔ یکا یک اس نے بازو پہ ہاتھ مارا۔

”حنہ یہاں کتنے مچھر ہیں۔“

وہ آنکھوں سے بازو ہٹائے بغیر نیند میں ڈوبی آواز میں بولی۔

”یہاں ایک بھی مچھر نہیں ہے بھائی۔ آپ صرف مجھے بلوانے کے لئے ایسے کہہ رہے ہیں۔ پلیز سو جائیں۔ مجھے نیند آرہی ہے۔“

مدی کے چہرے پہ خفگی ابھری۔

”یار حنین، بندہ کوئی بات ہی کر لیتا ہے، ہم کب سے اس قید خانے میں پڑے ہیں۔“

”اس چھوٹے شہر میں صفیہ خالہ لوگوں نے ساری بارات کے لئے اتنا اچھا ریٹ ہاؤس بک کروایا ہے، ہمیں پورا ایک کمرہ ملا ہے

اس کو قید تو نہ کہیں۔ اور سو جائیں۔“

چند لمحے کی خاموشی۔ پھر وہ بولا۔ ”مجھے نیند نہیں آرہی۔ امی کہاں رہ گئیں۔“

”وہ فرزانہ خالہ کے کمرے میں ہیں۔ وہاں ساری خالائیں، ممانیاں محفل لگائے بیٹھی غیبتیں کر رہی ہوں گی۔ آپ بھی وہیں چلے

ہائیں۔“

”نہیں یار... اتنی مشکل سے بندہ روز کی پانچ نمازیں پوری کر پاتا ہے، ایویں سارا اثواب ان سب لوگوں کو دے دیں جن کو ہم سخت نا

پند کرتے ہیں؟“

”پھر سو جائیں۔“ جمائی روکتے، اس نے کروٹ بدلی۔ نیند سے آنکھیں بند تھیں۔ چند لمحے گزرے، پھر اس نے بڑے پیار

سے پکارا۔

”یا صاحبی الجبن!“ (اے میرے قید خانے کے دونوں ساتھیو!)

حنین کے ہونٹ مسکراہٹ میں پھیلے۔ بازو ہٹایا اور کہنی کے ہل اٹھ کر چہرہ اونچا کیا، وہ نیچے تھا، تبھی نظر نہ آیا، تو وہ اٹھی، اور تکیہ اٹھا کر

پاؤں والی طرف رکھا اور گھوم کر اس طرف سر رکھ دیا۔ پھر گردن اٹھا کر دیکھا تو وہ نیچے لیٹا، مسکرا کر اسے دیکھ رہا تھا۔ اس نے ایک نظر دوسرے

لہدی پڑالی (سیم) جو کب کا سوچکا تھا۔

”سورۃ یوسف؟“ اس نے مسکرا کر آیت کا متن پوچھا۔

”ہوں۔ میری فیورٹ سورۃ!“

”بس کر دو بھائی۔ آپ سے تو جس سورۃ کا ذکر کرو آپ کہتے ہیں، یہ میری فیورٹ ہے۔“

”کب کہا میں نے ایسا؟“

”مجھے زیادہ بولنے پہ مجبور نہ کریں اور سو جائیں۔“ دوبارہ ماتھے پہ بازو رکھ کر آنکھیں موند لیں۔

”یا صاحبی الجبن!“ ذرا دیر گزری تو اس نے پھر نرمی سے حنہ کو پکارا۔ وہ ”ہوں“ کر کے رہ گئی۔ ”میں ایک بات سوچ رہا تھا۔“

”دل میں سوچیں بھائی۔“ مگر وہ بھی ڈھیٹ تھا، بولتا گیا۔

”تمہیں یاد ہے، یوسف علیہ السلام نے جب قید خانے میں اپنے ساتھیوں کو ان کے خواب کی تعبیر بتائی تھی، ایک کو سولی پہ چڑھنا تھا، اور

دوسرے کو بادشاہ کا ساتھی بنا تھا۔ یوسف علیہ السلام نے ساتھی سے کہا کہ جب بادشاہ کے پاس جانا تو میرا ذکر کرنا۔ اس سے اگلی آیت یاد ہے

”تمہیں؟“

رات کے ڈیڑھ بجے وہ کچی نیند میں ڈوبی حنین سے پوچھ رہا تھا۔ حنہ کے چہرے پہ چھنجھلاہٹ نمودار ہوئی (ہنہو ایہہ کیڑی آیت

اے؟) (اب یہ کون سی آیت ہے؟) اف بھائی کو کون سمجھائے کہ ہر کوئی آپ کی طرح قرآن کریم نہیں ہوتا۔

”نہیں۔ کون سی آیت؟“ جمائی روکتے پوچھا۔ آنکھیں بند تھیں۔

”وہ سورۃ یوسف کی سب سے دلچسپ آیت ہے اور تمہیں وہی نہیں یاد؟“

(لو جی... ان سے پوچھو تو ہر دوسری آیت ”سب سے دلچسپ“ ہوتی ہے۔)

”ابھی نہیں...“ جمائی سے آواز پھر بھاری ہوئی۔ ”... یاد آ رہی۔“

”میں بتاتا ہوں۔“ وہ چٹ لینا ایک دم ایکسٹنڈ سا بولا۔ اور ساری دنیا کے درخت قلم بن جائیں اور سارے سمندر روشنائی اور ان سے لکھنے بیٹھو تو ختم ہو جائیں درخت اور ختم ہو جائیں سمندر مگر اللہ کی باتیں کہاں ختم ہوتی ہیں؟ اور قرآن کے اچھے اسٹوڈنٹس کو بھی بس بولنے کا موقع چاہیے ہوتا ہے۔

”یوسف علیہ السلام نے اس قیدی سے کہا کہ اپنے آقا سے میرا ذکر کرنا۔ اگلی آیت ہے شیطان نے بھلا دیا اس کو ذکر کرنا اپنے آقا سے تو وہ پھر اربا قید میں کئی سال۔“

”ہوں۔“ وہ آدھ پون لفظ سن پائی۔

”اب سنو مزے کی بات۔ اس آیت میں ”اپنے آقا سے ذکر کرنے“ کے لئے لفظ آیا ہے ”ذکر ربہ“۔ اس کے دو مطلب ہیں۔ آقا سے ذکر کرنا۔ اور آقا کا ذکر کرنا۔ اصل میں اس آیت کے بھی دو مطلب ہیں۔ پہلا شیطان نے اس ساتھی قیدی کو بھلا دیا کہ وہ بادشاہ سے یوسف کا ذکر کرتا۔ اور دوسرا، شیطان نے یوسف علیہ السلام کو بھلا دیا اپنے رب کا ذکر کرنا، اس لئے وہ پھر رے رے جیل میں اگلے کئی سال۔ آئی سمجھ؟“

”ہیں؟“ وہ بمشکل آنکھیں کھول پائی۔

”آپ صلی اللہ علیہ وسلم نے فرمایا کہ اگر میرے بھائی یوسف یہ الفاظ نہ کہتے تو اتنے برس جیل میں نہ پھرے رہتے۔“

”مگر انہوں نے جیل سے نکلنے کی کوشش ہی تو کی تھی اس میں کیا بری بات ہے؟“

”میرے یا تمہارے جیسے لوگوں کے لئے جیل سے نکلنے کی کوشش کرنا دراصل خود ایک جہاد ہے ایک اچھا کام ہے ہم کریں تو ٹھیک ہوگا، مگر مقربین کی حسنت دراصل سیئات شمار ہوتی ہیں۔“

”کس کی کیا، کیا شمار ہوتی ہیں؟“ اس نے ترجمہ مانگا۔

”مطلب جو لوگ اللہ تعالیٰ کے مقرب بندے ہوتے ہیں ان کی حسنت یعنی چھوٹی نیکیاں ان کی غلطیاں شمار ہوتی ہیں۔ گناہ نہیں کہ انبیاء کبھی گناہ نہیں کرتے تھے۔“

”نہیں سمجھ آئی بھائی۔“

”دیکھو مسجد میں جھاڑو لگانا کتنی اچھی بات ہے۔ ہے نا؟ جو عورت مسجد میں جھاڑو لگاتی تھی، جب فوت ہوگی تو اللہ کے رسول ﷺ نے اس کے لئے خصوصی دعا کی۔ یہ ایک حسنہ ہے۔ ایک نیکی۔ لیکن تصور کرو کسی ایسے اسکالر کو جس کا عمل بھی نیک ہو اور علم بھی بہت ہو۔ اللہ نے اسے ری سورسز دیے ہوں ٹیلنٹ دیا ہو، مواقع دیے ہوں کہ وہ پوری دنیا میں جا کر دین کی تبلیغ کرنے بڑے بڑے فورمز پر جا کر قرآن کی باتیں لوگوں کو سنائے، اب اگر ایسا بندہ سب چھوڑ چھاڑ کر مسجد میں دن رات صفائی کرنے لگ جائے تو ہوگی یہ بھی ایک نیکی مگر یہ اس کی برائی شمار ہوگی کیونکہ جو جتنا نیک اور اچھا ہوگا اللہ کی اس سے توقعات اتنی بڑھ جائیں گی۔ کوئی عام بندہ رہائی کا کہے بادشاہ سے تو بہت اچھا، مگر اللہ تعالیٰ کو یوسف علیہ السلام سے اس سے کہیں زیادہ کی توقع تھی۔“

”مطلب انہوں نے اللہ تعالیٰ کو ناراض کیا؟“

”نہیں استغفر اللہ... حنہ انبیاء کبھی بھی اللہ تعالیٰ کو ناراض کرنے والے کام نہیں کرتے تھے۔ وہ معصوم تھے اور یوسف علیہ السلام کی تو اللہ نے صرف اس ذرا سی کمی کی طرف توجہ دلائی، کیونکہ وہ ایک کامل انسان تھے۔ صبر والے اور علم والے۔ یہ ایک غلطی تھی، کہ انسان کو مصیبت میں صرف اللہ کی طرف دیکھنا چاہئے۔ اچھا اب وہ سنو جو میں سوچ رہا تھا۔“ وہ چپت لیٹا بولتا جا رہا تھا۔ ”تم نے نوٹ کیا یوسف علیہ السلام کو دنیا کا آدھا حسن دیا گیا تھا اور جن عورتوں کو خواہش ہوتی ہے کہ ان کا بچہ خوبصورت ہو وہ روز سورۃ یوسف پڑھتی ہیں، مگر اللہ تعالیٰ نے ایک دفعہ المعنا ایک دفعہ بھی سورۃ یوسف میں نہیں کہا کہ یوسف خوبصورت تھے۔ ان کے حسن کا ذکر بھی نہیں کیا۔ کیونکہ اللہ نے ہمیں ”احسن القصص“ (ہرے یوسف) اس لئے دی تھی تاکہ ہم کسی انسان کی ان خوبیوں کو جان پائیں جو اس کو اللہ کی نظر میں خوبصورت بناتی ہیں، مگر حنہ یار کوئی یہاں آج آئے سمجھ کر کیوں نہیں پڑھتا۔ تم سن رہی ہونا؟“ ہاتھ بڑھا کر حنہ کے بالوں کی لٹ کھینچی۔ ”کنو یار سنو میں تم سے بات کر رہا ہوں۔“

”سونے دو بھائی۔“ وہ نیند میں تھی۔

”ایک وقت آئے گا حنین یوسف جب تم میری باتوں کو مس کیا کرو گی۔“ بڑے ہی خفا انداز میں وہ بولا۔

”ایں؟ کون سا وقت؟“ اس کے ذہن میں کوئی فکر جاگی۔

”جب میں شادی کے بعد رخصت ہو کر کسی کا گھر داماد بن جاؤں گا۔“

”تو بہ!“ وہ نیند میں بھی زور کی ہنسی۔ ”آپ کو کوئی گھر داماد نہیں بنائے گا۔“

”ابو یں نہیں بنائے گا؟ جب خالی ہے تو کیا ہوا بندہ بہت اچھا ہوں میں۔ ایک تو خوش اخلاق اتنا ہوں، اوپر سے خوبصورت بھی

ہوں۔“ ذرا رک کر پوچھا۔ ”ہوں نا؟“

اس نے بالآخر تکیہ اٹھا کر زور سے نیچے اچھالا۔ ”سو جاؤ بھائی۔ میں کبھی نہیں مس کرنے والی آپ کو۔ جائیں کر لیں شادی۔“

یاد کا بلبلہ پھٹنا اور وہ واپس اس نیم اندھیر تہ خانے میں آئی۔ اس کی آنکھوں سے مچکتے آنسو سعدی کی شرٹ پہ گر رہے تھے۔ دل

تپتے بری طرح ٹوٹ گیا تھا۔ وہ سعدی کے لیپ ٹاپ اور دوسرے gadgets والا باکس چھوئے بغیر واپس ہوئی۔ کسی بھی چیز کا دل نہیں

ماہ رہا تھا۔



یہ اہل درد بھی کس کی دہائی دیتے ہیں وہ چپ بھی ہو تو زمانہ ہے ہمنوا اس کا

وہ بار کے کاؤنٹر کے اونچے اسٹول پہ بیٹھا تھا۔ پیچھے لوگوں کا شور، موسیقی، جلتی بجھتی روشنیاں تھیں۔ وہ بار بار کلائی کی گھڑی دیکھتا۔

پہرے پہ فکر مند ہی بھی تھی اور امید بھی۔

”ہئے شیر و!“ وہ اسی پل اس کے ساتھ والے اسٹول پہ آ بیٹھی۔ کلج کاؤنٹر پہ دھر اور چہرہ اس کی طرف موڑا۔ اپنے سنہری بالوں کو

اوپنی (اور چھوٹی) سی پونی میں کسے اور سرخ لپ اسٹک لگائے، شہرین ہمیشہ کی طرح خوبصورت لگ رہی تھی۔ وہ اسے دیکھ کر مسکرایا۔

”کیسی ہیں آپ؟“ ایک دم سے ساری دنیا رنگین ہو گئی تھی۔ وہ مسکراتے ہوئے اس کے لئے آرڈر کرنے لگا۔

”میں تو ٹھیک ہوں، مگر تم نے سعدی کے بارے میں سنا؟ اوہ گاڈ! مجھے ابھی تک یقین نہیں آ رہا۔“ وہ سرشاک کے عالم میں نفی میں

بلائی موبائل پہ انگلی پھیر رہی تھی۔ نوشیرواں کی مسکراہٹ غائب ہوئی۔ حلق میں کوئی کریلا پھنسا۔

”جی، میں نے سنا۔“

”مطلب کہ لاقانونیت کی حد ہوتی ہے۔ پہلے گولی اور پھر انگوٹھا۔ یہ پکچر دیکھی تم نے؟“ اس نے اسکرین پہ وہی پولیس فونو گراف

نکال کر اس کے سامنے کی۔ ”یہ وائرل ہو رہی ہے۔ اس کے یونیورسٹی کے دوست اس کے لئے HashTag Save Saadi ٹریڈ کی بہت پروموٹ کر رہے ہیں مجھے بھی اسی سے پتہ چلا۔ تمہیں پتہ ہے انہوں نے لیڈز میں اس کے لیے vigil بھی کیا ہے۔ دیکھو کتنی بری طرح پینا گیا ہے۔“ وہ فکرمندی اور تاسف سے بولے جا رہی تھی اور وہ صبر سے گھونٹ بھرتا گیا۔ مشروب زہر جیسا تلخ تھا۔


”آپ واپس کب جا رہی ہیں؟ سو نیا کوئس تو کر رہی ہوں گی۔“

”میں اگلے ہفتے چلی جاؤں گی مگر یقین کرو جب سے میں نے سعدی والی نیوز دیکھی ہے، بہت اپ سیٹ ہوں۔ شکر ہے تم مجھ مل گئے، کم از کم کسی سے ڈسکس تو کر سکتی ہوں۔ اس دن اتنا کچھ بول گئی میں اس کے بارے میں جو بھی ہے، وہ اچھا لڑکا ہے۔“ پھر رک کر سوچا۔ ”ہے کہنا چاہیے یا تھا؟“

”واپس جا کر کیا پلانز ہیں آپ کے؟“

”ایک سوشلائٹ کے کیا پلان ہو سکتے ہیں؟ وہی روٹین لائف۔ ویسے تمہیں کیا لگتا ہے، سعدی کو ان لوگوں نے مار دیا ہوگا؟“

گلاس پہ نوشیرواں کی انگلیوں کی گرفت سخت ہو گئی اور لب بھنج گئے۔ آنکھوں میں بے پناہ بے زاری اتری۔ ”پتہ نہیں۔“ اور گھونٹ بھرا۔ شہرین ہنوز تاسف سے بولے جا رہی تھی۔ وہ مرا ہوا ہاتھی بھی سو الاکھ کا تھا۔



یہ گرد بادِ تمنا میں گھومتے ہوئے دن کہاں پہ جا کے رکھیں گے یہ بھاگتے ہوئے دن

دو ہفتے بعد

وہ گرم صبح قصرِ کاردار اور ملحقہ انیکسی پہ چمکدار سی طلوع ہوئی تھی۔ زمر نے آئینے کے سامنے کھڑے بالوں میں برش پھیرتے کھڑکی سے باہر دیکھا تو سبزہ زار پہ ملازموں کی چہل پہل شروع ہوتی دکھائی دے رہی تھی۔ تبھی ہاتھ روم کا دروازہ کھلا اور وہ باہر آیا۔ زمر نے برش رکھ دیا اور پرس اٹھائے باہر نکل گئی۔ فارس نے ایک نظر اسے جاتے دیکھا اور دوسری کمرے پہ ڈالی جس کو وہ صبح چند منٹوں میں نفاست سے سمیٹ چکی تھی۔ نیکی بیڈ پہ بیڈ کور برابر۔ ایک تلخ مسکراہٹ کے ساتھ اس نے سر جھکا اور الماری کی طرف آیا۔ آن اسے جا ب پہ جاتے پانچواں دن تھا۔

یہ پانچ جون تھی اور اکیس مئی کے اذیت ناک دن کو گزرے قریباً دو ہفتے بیت چکے تھے۔

زمر باہر نکلی تو نیچے صداقت کے کچن سے خوشبو آرہی تھی۔ وہ حنہ کے دروازے پہ رکی پھر اسے دکھایا تو اندر کا منظر نمایاں ہوا۔ ندرت کا بیڈ خالی تھا اور حنین اپنے بیڈ پہ اکڑوں بیٹھی تھی۔ بال پونی میں بندھے وہ ڈل اور کمزور لگتی تھی۔ آہٹ پہ چہرہ اٹھایا، آنکھوں میں امید جاگی۔

”بھائی کا کچھ پتہ چلا؟“

”اونہوں۔“ لیکن اگر تم چاہو تو میرے ساتھ چل سکتی ہو۔ ہم مل کر سعدی کو ڈھونڈیں گے۔“ حنہ کے چہرے کی جوت ماند پڑ گئی اس نے تھوڑی گرا دی۔

”میں کچھ بھی نہیں کر سکتی۔ میری وجہ سے... اپنے آخری دن بھائی اتنا ناراض ہوا تھا۔ میں آپ کی طرح نہیں ہوں کہ...“ نظریں جھکانے ننگی سے بولی۔ ”اس سے چار سال بات نہ کروں اور پھر ظاہر کروں کہ مجھے اس کی بہت پرواہ ہے۔“

چوکھٹ میں کھڑی زمر کی آنکھوں میں نمی ابھری۔

”حنین مجھ سے ایک غلطی ہوئی تھی اور میں اس کے لئے شرمندہ ہوں۔ تم نے سنا؟ آئی... ایم... سوری فارڈیٹ!“ وہ بولی تو آنکھوں

ہیں، منوہ اور آواز میں کپکپاہٹ تھی۔ ”میں نے چار سال اس سے تعلق نہیں رکھا، میں نے غلط کیا، اور مجھے تب یہ احساس ہو گیا تھا جب ابا نے بتایا کہ مجھے گردہ سعدی نے دیا تھا۔ میں اس دن اس کے پاس چلی گئی تھی اور ہمارے درمیان سب ٹھیک ہو گیا تھا، مگر اس کا یہ مطلب نہیں کہ وہ چار مال مٹ گئے۔ مجھے مرتے دم تک ان کا افسوس رہے گا۔“ اس کی آواز بلند ہو رہی تھی۔ حنین نگاہیں اٹھا کر اسے دیکھنے لگی۔ اس کی آنکھوں میں اٹھلی کر چیاں سی بکھری تھیں۔

”اگر تم مجھ سے پوچھو تو میرا دل چاہتا ہے کہ ہر اس شخص کو روکوں جو اپنے کسی خونریز رشتے دار سے ناراض ہے اور کہوں کہ اس کو کال کرو، اس سے تعلق جوڑ لو، چاہے اس نے آپ کا کتنا بھی دل کیوں نہ دکھایا ہو۔ میری طرح اتنے سال ضائع نہ کرو بے کار کی انامیں۔ اگر تعلق نہیں جوڑو گے تو پتہ ہے کیا ہوگا؟ آپ کے بچوں میں انہی بہن بھائیوں کی شکلیں اور عادتیں نظر آنے لگیں گی جن سے آپ بہت دکھی دل کے ماتھ علیحدہ ہوئے تھے۔ اللہ تعالیٰ کیوں بناتا ہے آپ کی اولاد میں آپ کے رشتوں کی مشابہت؟ اس لئے تاکہ ہم ان کو نہ بھول سکیں۔ کیونکہ اگر ہم نے جلد صلح نہ کی تو وہ مرجائیں گے، کھو جائیں گے، یا ہم مرجائیں گے۔ کھو جائیں گے۔ میں نے غلطی کی تھی اور مجھے اس کے لئے ہمیشہ افسوس رہے گا۔ مگر تم میری غلطی کیوں دہرا رہی ہو؟“

آخری فقرے پہ حنہ نے منہ موڑ لیا۔

”ایک حادثے کے بعد اپنے واحد پیرنٹ کو مزید بیمار دیکھنا اور ساری دنیا سے کٹ آف کر کے کمرے میں پڑ جانا اور جو اپنے ہمارے پاس ہیں، ان کو ہر وقت الزام دیتے رہنا، تمہیں لگتا ہے یہ تمہاری کہانی ہے حنہ؟ نہیں۔ اگر چار سال پیچھے جاؤ تو یہ میری کہانی ہے۔ اب میں اس غلطی کو نہیں دہرا سکتی تو تم کیوں دہرا رہی ہو؟“

حنین نے جواب نہیں دیا۔ منہ موڑنے، گیلی آنکھوں سے کھڑکی کو دیکھنے لگی۔

”مجھے نہیں پتہ تمہیں کون سا گلٹ روز بروز کمزور کرتا جا رہا ہے، لیکن میں جس حنین کو جانتی ہوں وہ ہمارے خاندان کا سب سے موٹس اور بولڈ بچہ تھا۔ اتنی ڈل اور کم اعتماد نہیں تھی وہ۔ تمہیں سعدی سے محبت ہے تو اٹھو اور اس کمرے سے باہر نکلو اور اس کے لئے کوشش کرو۔ یا کم از کم میری اس کے لئے محبت کو جج کرنا چھوڑ دو۔“ اور وہ مڑ گئی تو پیچھے سے حنہ ہلکا سا بولی۔

”مجھے پتہ ہے آپ کو بھائی سے بہت محبت ہے، اور ساری بات ہی یہی ہے کہ آپ کو صرف بھائی سے محبت ہے۔“ گیلی آنکھوں سے اس نے زمر کی پشت دیکھی۔ ”اگر سعدی کی جگہ حنہ کھوتی تو آپ اتنی بھاگ دوڑ کبھی نہ کرتیں۔ میرے اور آپ کے درمیان کوئی تعلق نہیں ہے۔ ہم ایک ٹیم کبھی نہیں ہو سکتے، اس لئے میرے ساتھ بار بار یہ pep talk کرنا چھوڑ دیں۔“

زمر نے گہری سانس لی اور باہر نکل کر دروازہ بند کر دیا۔ پیچھے حنین کی آنکھوں سے آنسو گرنے لگے۔

”وہ میرا بیٹا فرینڈ تھا پھپھو، آپ کو اندازہ بھی نہیں کہ میں کتنی اکیلی ہو گئی ہوں؟“ سر جھکائے آنسو صاف کرتے وہ خود سے کہہ

رہی تھی۔

زمر نیچے لاؤنج میں آئی تو صداقت چائے لارہا تھا۔

”بھابھی ریٹورنٹ چلی گئیں؟“

”جی ہاں۔ ہر روز جلدی چلی جاتی ہیں اور دیر سے آتی ہیں۔ آئی جی کو تو چپ ہی لگ گئی ہے۔“ زمر نے جوابی تبصرہ نہ کیا اور ٹانگ

پہ ٹانگ بجا کر بیٹھی چائے کا کپ اٹھا لیا تبھی وہ سیڑھیاں اترتا دکھائی دیا۔

”تھانے سے فون آیا ہے۔ بلا رہے ہیں۔ کیا آپ چلیں گی؟“ والٹ جیب میں رکھتے اس نے پوچھا۔ زمر نے گھونٹ بھرتے

ہوئے شانے اچکائے۔

”میں ایک اٹارنی ہوں ایک نوٹس پہ ان پولیس والوں کو عدالت بلوا سکتی ہوں۔ ان کو کام ہے تو وہ ہمارے پاس آئیں۔“
(جلی رسی کاہل۔ خیر) اس نے کوٹ کا بیٹن بند کرتے گہری سانس لی۔

”وہ لفٹ والا آدمی... نیاز بیگ... اسے کل رات گرفتار کر لیا گیا ہے۔ دوپہر میں آپ کو پک کر لوں گا، آپ اس سے ملنا تو چاہیں گی۔“ زمر نے چونک کر کپ نیچے کر کے اسے دیکھا۔ وہ اب ریک سے چابی اٹھا رہا تھا۔ وی گلے کی شرٹ پہ گرے کوٹ پہنے ہوئے تھا۔ (جواب شروع کر لی، مگر کارروائی ڈریس شرٹ یا ٹائی پہننا تو اس کو پسند ہی نہیں ہے جیسے!) بال ذرا بڑھے تو پھر سے چھوٹے کر والیے۔ اپنی جاب کے لحاظ سے مناسب لگ رہا تھا۔ زمر نے نظریں پھیر لیں اور ہلکا سا اثبات میں سر ہلا دیا۔
”او کے۔“

فارس نے بس رک کر ایک نظر اس پہ ڈالی اور پھر بیرونی دروازے کی طرف چلا گیا۔



چلو یہ سیل بلا خیز ہی بنے اپنا..... سفینہ اس کا، خدا اس کا، ناخدا اس کا
ہسپتال کا کشادہ اور پر تعیش کمرہ اس صبح بھی دمک رہا تھا۔ کاؤچ پہ میری بیٹھی، کتاب چہرے کے سامنے کیے ہوئے تھی۔ بستر پہ
لیئے سعدی کے بازو آزاد تھے، مگر پاؤں میں ہتھکڑی لگا کر بیڈ کے ساتھ تھکی کر دی گئی تھی۔ سر کی طرف سے بیدا اونچا کر رکھا تھا اور وہ کھلی آنکھوں
سے پہلے سے خاصا بہتر نظر آتا، ارد گرد دیکھ رہا تھا۔

”تمہیں کاردار صاحب نے میری نگرانی کے لئے ادھر چھوڑا ہے؟“ دفعتاً اس نے پکارا۔ مگر میری کتاب پڑھتی رہی۔

”کیا تمہیں معلوم ہے، مجھے گولی کس نے ماری تھی؟“

میری نے صفحہ پلٹایا۔ نگاہیں صفحے پر جمی تھیں۔ وہ پلکیں سکیڑے غور سے اسے دیکھ رہا تھا۔

”تمہیں سب معلوم ہے۔ تم بھی ان کی شریک جرم ہو۔“

خاموشی نے پھر سے اطراف کو اپنی لپیٹ میں لے لیا۔ دفعتاً سعدی نے ٹھنڈی سانس لی۔

”تمہارا بچہ کیسا ہے؟ اس کا علاج کیسا جا رہا ہے؟“ اب کے اس کا انداز دوستانہ تھا۔

میری نے پلک تک نہیں جھپکی۔ اسی طرح پڑھتی رہی۔ سعدی نے نگاہیں ادھر ادھر دوڑائیں۔ کمرہ بالکل صاف تھا۔ اس کاؤچ اور

بیدا اور ضروری طبی اشیاء کے علاوہ اس کمرے میں کوئی بھی شے نہ رکھی تھی جو... اس کے کسی کام آسکتی۔ کوئی کھڑکی تک نہ تھی۔

”میرے گھر والے میرے لئے پریشان ہوں گے۔ ان کو صرف اتنا بتا دو کہ میں زندہ ہوں۔“ بولتے ہوئے اس کی آواز بھر آئی۔

بہت امید سے میری کو دیکھا۔ مگر اس نے نگاہیں تک نہیں اٹھائیں۔

”مجھے کچھ چاہیے۔“ کچھ دیر بعد سعدی نے پکارا۔ میری نے فوراً چہرہ اٹھا کر اسے دیکھا۔ وہ آدھے آستین کی ہسپتال کی شرٹ میں

ملبوس، تکیوں کے سہارے نیم دراز اس کو دیکھ رہا تھا۔

”کیا؟“ اس نے بے تاثر سپاٹ انداز میں دریافت کیا۔

”مجھے قرآن لا دو۔ میں اسی کو پڑھ لوں گا۔ جیسے تم بورہور ہی ہو، ویسے ہی میں بھی بورہور ہا ہوں۔ اتنا تو تم کر سکتی ہو میرے لئے۔“

”او کے۔ منگوادوں گی۔“ اور دوبارہ سے کتاب چہرے کے سامنے کر لی۔ سعدی نے گہرے کرب سے آنکھیں بند کر لیں۔



ہر غلط بات پہ میں آپ کی کہہ دوں لیبیک!..... اس طرح خونِ صداقت نہیں کر سکتا میں

تھانے کے اس کمرے میں چوکور میز بچھی تھی۔ فارس اور زمر برابر کرسیوں پہ بیٹھے تھے۔ دائیں ہاتھ اے ایس بی سرد شاہ تھا۔ سامنے بچھی کرسیوں پہ نیاز بیگ براجمان تھا۔ کندھے کرسی کی ٹیک پہ گرائے، گریبان کے ہن کھلے تھے سیاہ مونچھیں اور سیاہ آنکھیں تھیں جن میں زمانے بھری بے زاری سموئے وہ زمر کو دکھ رہا تھا۔

”تو تم یہ کہہ رہے ہو کہ تم نے سعدی کو گولی ماری ہے۔“ زمر نے چھتی ہوئی آنکھوں سے اسے دیکھتے ٹھنڈے انداز میں پوچھا تھا۔ منہ میں کچھ چباتے ہوئے اس نے اثبات میں گردن بلائی۔ ”ہاں۔ اس کارپوریشن خریدنے کی بات ہی تو کی تھی۔ آگے سے ہولانہیں بچینی۔ سارے لوگ شروع میں یہی کہتے ہیں۔ میں نے صرف اصرار کیا۔ دو تین دفعہ جا کر ملا بھی اس سے۔ مگر سالانہ غصے میں آ گیا۔ مجھے گالیاں بکنے لگا۔ سب برداشت ہوتا ہے، بی بی مگر....“ انگلی اٹھا کر سلکتی آنکھوں سے اسے دیکھا۔ ”گالی برداشت نہیں ہوتی۔ سو وہیں پھڑکا دیا اسے۔ اب جا کر اگلے جہاں میں بیچے اپنی دکان۔“ ساتھ ہی استہزائیہ سر جھٹکا۔

”اے... زبان سنبھال کر!“ وہ ذرا غصے سے آگے کو ہوا تو سرد شاہ نے ہاتھ اٹھا کر اسے تھمنے کا اشارہ کیا۔ زمر نے محض ایک نا پسندیدہ نظر فارس پہ ڈالی اور دوبارہ نیاز بیگ کی طرف متوجہ ہوئی۔

”ہسپتال سے کیوں غائب کیا تم نے اسے؟“

”صاف بات ہے بی بی۔ جب تک لاش نہیں ہوتی، قتل ثابت نہیں ہوتا۔ بس وارڈ بوائے کو ملایا ساتھ اور لے گئے اسے۔ گاڑی میں ڈالا اور کوڑے کے ڈھیر پہ پھینک دیا۔ صبح جا کر دیکھا میں نے۔ نام و نشان تک نہ تھا۔ خلاص۔“ بے پرواہی سے ہاتھ سے اشارہ کر کے بتایا۔ فارس بہت ضبط سے اسے دیکھ رہا تھا۔ مگر وہ اتنی ہی ٹھنڈی تھی۔

”کون سی گالی دی تھی اس نے؟“

”آہ.. کیا دہراؤں اب؟“ اس نے تلخی سے ہنس کر سر جھٹکا۔ اے ایس بی کے ابرو بچھے۔ ”حد میں رہ کر بات کرو نیاز بیگ۔“

”تو بی بی کو منع کرنا۔ کیوں میرا منہ کھلوانا چاہتی ہے۔“

”میں نے پوچھا...“ زمر اس کی آنکھوں میں دیکھتی آگے ہوئی۔ ”کون سی گالی دی تھی اس نے؟“

”دہرا دیتا ہوں مگر تمہارے بندے کو اچھا نہیں لگے گا۔“ استہزائیہ زہریلی مسکراہٹ لبوں پہ بکھیرے اس نے فارس کو دیکھا جو اتنے ہی غصے سے اسے گھور رہا تھا۔ اور پھر اس نے تین چار اردو کی گالیاں دہرا دیں۔ میز پر رکھی فارس کی ٹھٹھیاں بھنج گئیں۔

”اور کتنی دفعہ دیں اس نے یہ گالیاں؟“ زمر کا چہرہ ویسا تھا۔

”چار ایک بار تو دی تھیں۔ تبھی اسے خلاص کرنا پڑا۔“

”اور یہ سب کہنے کے کتنے پیسے دیے گئے ہیں تمہیں؟“ وہ خود کو بولنے سے روک نہیں سکا۔ زمر نے ضبط سے گہری سانس

لی۔ (فارس کو برداشت کرنا، نیاز بیگ کو برداشت کرنے سے زیادہ مشکل تھا۔)

نیاز بیگ کے چہرے کے اطمینان اور استہزاء میں کوئی فرق نہیں آیا۔

”نیاز بیگ کسی سے ڈرتا نہیں ہے۔ ڈنکے کی چوٹ پہ بولا ہے سب کیونکہ ابھی وہ افسر پیدا نہیں ہوا جو چار دن سے زیادہ...“ انگوٹھا

بند کر کے چار انگلیاں دکھائیں۔ ”...نیاز بیگ کو حوالات میں رکھ سکے۔ اس لئے اپنی وکالت عدالت میں کرو بی بی۔ میرے پر یہ سکہ نہیں چلنے

والا۔“ مسلسل منہ میں کچھ چباتے، وہ پیچھے ہو کر بیٹھا اور ایک طنزیہ مسکراتی نظر زمر پہ ڈالی۔ ”ویسے وہ تمہارا بھتیجا تھا کیا؟ چیچ پیچ... بہت رویا تھا

بچہ جب گولی لگی۔ بالکل لڑکیوں کی طرح۔“

”بس بہت ہو گیا۔“ سرد شاہ فارس کا سرخ پڑتا چہرہ دیکھ کر اٹھ کھڑا ہوا، (اس سے پہلے کہ وہ اٹھ کر نیاز بیگ کا گریبان پکڑ لے)

اس نے سپاہیوں کو اشارہ کیا۔ وہ ہتھکڑیاں لگے نیاز بیگ کو اندر لے گئے۔ دروازے میں گم ہونے سے قبل اس نے مسکراتے ہوئے پیچھے زمر کو دیکھتے منہ سے وہ تیزکا تھوک کر پرے پھینکا تھا۔

”اس ساری بکواس کا کیا مطلب تھا؟ یہ شخص....“ اس کے جاتے ہی وہ ایک دم جیسے کھول کر کہنے لگا تھا، مگر اسی بل زمر نے (میز کے نیچے سے) جوتی کی ہیل اس کی پنڈلی پہ زور سے ماری۔ فارس نے چونک کر اسے دیکھا۔ وہ سامنے اے ایس پی کو دیکھ رہی تھی۔


”آپ کے تعاون کا شکریہ۔ اس سے وہ جگہ معلوم کرنے کی کوشش کیجئے جہاں اس نے باڈی پھینکی تھی۔ کوڑا کون اٹھاتا ہے، نرک کہاں جاتے ہیں، آپ بس ہمیں باڈی ری کور کر کے دے دیں، اور اس شخص کو اس کی سزا دلوا دیں، اس سے زیادہ ہمیں کچھ نہیں چاہیے۔“ اس کے انداز پہ وہ خون کے گھونٹ بھر کر خاموش ہو گیا۔ وہ اب پرس اٹھا کر کھڑی ہو رہی تھی۔

”ہم باڈی ری کور کرنے کی پوری کوشش کر رہے ہیں۔ ایک دفعہ پھر مجھے بہت افسوس ہے۔“ سردشاہ سر کو خم دے کر تعزیت کرتے اٹھ کھڑا ہوا تو وہ بھی اٹھا۔

”آپ کا بہت شکریہ۔ جو اللہ کی مرضی۔ اللہ اس کی مغفرت کرے۔“ وہ مزے اور ایک تیز نظر فارس پہ ڈالتی باہر نکل آئی۔ گاڑی سامنے ہی کھڑی تھی۔ وہاں جانے تک اس نے بمشکل ضبط کیا تھا، مگر چابی دروازے میں گھساتے ہوئے وہ پیش سے زمر کی طرف گھوما۔

”وہ شخص میرے سامنے....“

”فارس غازی، وہ ہمیں دیکھ رہے ہیں، تماشہ مت بناؤ۔ گھر جا کر بات کرتے ہیں۔“ فرنٹ سیٹ پہ بیٹھتے وہ تلخی سے بولی اور موبائل پہ ایک نمبر ملانے لگی۔ وہ اندر ہی اندر کھولتا ڈرائیونگ سیٹ پہ بیٹھا اور زور سے دروازہ بند کیا۔



مجھے لمحہ بھر کی رفاقتوں کے سراب اور ستائیں گے..... میری عمر بھر کی جو پیاس تھی، وہی لوگ مجھ سے چھڑ گئے حنین اور ندرت کے کمرے میں وہی بے رونقی چھائی تھی، اور وہ گم سم سی بیڈ پہ اکڑوں بیٹھی تھی۔ سیم اندر آیا اور دھپ سے ساتھ آگرا۔

”حنہ“ چپ لیٹے چھت کو تکتے پکارا۔ ”آج میں نے اسکول سے چھٹی کی اور امی نے پوچھا بھی نہیں۔ پہلے یاد ہے کبھی چھٹی نہیں کرنے دیتی تھیں۔ میں بغل میں پیاز رکھ کر سو جاتا کہ شاید صبح بخار ہو جائے مگر نہ بخار ہوتا، نہ امی مانتیں۔ اور اب تو وہ بولتی ہی نہیں ہیں۔“ حنین گھنٹوں پہ گال رکھے خاموشی بیٹھی رہی۔

”یاد ہے حنہ، تھند رکیٹس میں بھی، ممر، یا اس کا کوئی ساتھی کسی تھند ریٹ کو انوا کر لیتا یا نقصان پہنچاتا تو آخر میں باقی کیٹس اس کو بچا لیتے تھے اور سب صبح ہو جاتا تھا۔ کیا ہمارا بھائی بھی واپس آ جائے گا؟“

”ہمیں تو یہ بھی نہیں پتہ کہ ہمارا ممر کون ہے۔ اور جو اسے ڈھونڈنے کے لئے بظاہر بھاگ دوڑ کر رہے ہیں ان کو بھی کچھ نہیں پتہ۔“ وہ خفگی سے بولی۔ ”ماموں بھی بدل گئے ہیں۔ پھپھو بھی بدل گئی ہیں۔“

سیم کہنی کے بل بیٹھا اور چہرہ اٹھا کر اسے دیکھا۔ ”تم بدل گئی ہو!“

حنین نے گلہ آمیز نظر اس پہ ڈالی۔ ”جاؤ، مجھے پڑھنے دو۔“ اور خلاف معمول وہ بنا چوں چرا کیے باہر نکل گیا۔ پھر وہ اٹھی، اور سائیز ٹیبل پہ دھری سفید جلد والی کتاب اٹھائی۔ گھنٹوں پہ رکھ کر بے دلی سے صفحے پلانے لگی....

دروازہ کھلا تو تیز روشنی اندر آ کر آنکھوں کو چندھیا گئی۔ وہ ماتھے پہ ہاتھ کا چھبانا بنائے قدم قدم چلتی آگے آئی تو دیکھا، اس کے ارد گرد

قدیم دمشق کی ایک روشن دو پہرا آباد تھی۔ ہر شے زردی میں لپٹی تھی۔ مگر پہلے کے برعکس، وہ بے دلی سے سر جھکائے چھوٹے چھوٹے قدم اٹھاتی رہے۔ راستے پہ آگے بڑھتی گئی۔ دھول جوتوں کو آلودہ کرتی گئی۔ جب چہرہ اٹھایا تو مسجد سے ملحقہ حجرہ سامنے تھا اور ایک طرف درخت تلے وہی بندہوں کا سا ہنجر آدمی اٹروں بیٹھا تھا۔ اس کے چہرے کی مردنی اور ویرانی ہنوز برقرار تھی۔

آج چھوٹی دیوار کے ساتھ شیخ کھڑے تھے۔ پیر تک آتا سفید چمکدار لباس پہنے، مسکراتے ہوئے۔ وہ بنا مسکرائے قریب آرکی۔

”کیا آپ نے اس بیمار کو ابھی تک شفا یاب نہیں کیا؟“

”بیمار خود کوشش نہ کرے تو کچھ نہیں ہو سکتا۔“

وہ کچے راستے پہ چلنے لگے تو وہ بھی سر جھکائے بد دل سی ساتھ ہوئی۔

”تم کیوں اداس ہو؟“

”میرا بھائی کھو گیا ہے، اور میں دن رات اس کے لئے دعا کرتی ہوں۔ مگر میں سوچتی ہوں کہ جو مقدر میں لکھا ہے وہ تو ہو جائے

گا، جو نہیں لکھا وہ نہیں ہوگا، پھر بندہ دعا کیوں کرتا ہے؟“

دھول سے اٹے راستے پہ وہ دونوں آگے چلتے جا رہے تھے اور وہ سر جھکائے دھیمی آواز میں پوچھ رہی تھی۔

”وہ بھی ایسا ہی سوچتے ہیں۔“ چلتے چلتے شیخ نے ایک طرف اشارہ کیا تو حنہ نے چونک کر سر اٹھایا۔ سڑک کنارے بازار میں ایک

قبوہ خانے کے باہر جو کیوں پہ چند لوگ بیٹھے تھے اور بلند آواز میں بحث کر رہے تھے۔

”جو مقدر میں ہے وہ ملے گا، جو نہیں مقدر وہ نہیں ملے گا، سو سوال کرنا یا نہ کرنا برابر ہے۔“ ان میں سے ایک کہہ رہا تھا اور باقی سردھن

رہے تھے۔ حنین نے الجھی ہوئی نگاہیں اٹھا کر شیخ کو دیکھا۔ وہ مسکرائے۔

”یہ کہتے ہیں، دعا کرنے یا نہ کرنے کا کیا فائدہ؟ سب کچھ تو لکھا جا چکا۔ مگر یہ ان کی جہالت ہے اور اپنے مسلک میں یہ خود تضاد

رکھتے ہیں۔ کیونکہ اگر ایسا ہے تو پھر ان سے پوچھو اگر سیرابی تمہارا مقدر ہے تو پانی پیو یا نہ پیو، پیاس بجھ جائے گی۔ کبھی مقدر ہے تو دانہ ڈالو یا نہ

ڈالو، نانچ اُگ ہی جائے گا۔ تو پھر کھاتے پیتے کیوں ہو؟ دانے بوتے کیوں ہو؟“ وہ قدم بڑھاتے گئے اور حنین ان کے ساتھ آگے چلتی

گئی۔ قدیم بازار میں لوگوں کی بھیڑ سے شور آوازیں قبوے کی مہک سب خلط ملط ہو رہا تھا۔

”اور ان کو دیکھو۔“ ذرا رک کر انہوں نے چتونوں سے ایک کھلے خیمے کی طرف اشارہ کیا جہاں اندر فرشی نشست بچھائے چند لوگ

بیٹھے تھے۔ ان کے سروں پہ مخصوص ٹوپیاں تھیں اور وہ آپس میں گفتگو کر رہے تھے۔

”یہ کہتے ہیں دعا تو بس عبادت ہے، ثواب کا ذریعہ۔ نیکی اور بدی تو لکھی جا چکی، تو دعا کرنا بس نیکی کی نشانی ہے، اور عذاب پانا، کفر

کی علامت ہے۔ نہ نیکی خیر کا سبب ہے۔ نہ عذاب کفر کی وجہ ہے۔ دعا صرف ثواب کے لئے کرو اور نہ ہونا وہی ہے جو تقدیر میں لکھا جا چکا

ہے۔ جس نے اس گھڑی مرنا ہے اب وہ خود کشی کرے، طاعون سے مرے یا اسے قتل کیا جائے، سب برابر ہے، مگر نہیں۔“ شیخ نے افسوس سے نفی

میں سر ہلایا۔ ”یہ بھی غلط ہیں۔“

”تو پھر صحیح کون ہے؟“ وہ پست آواز سے، اور چہرے پہ تکان لئے، پوچھنے لگی۔ شیخ دوبارہ چلنے لگے تھے۔ حنہ کے پیر دھول میں اٹے

جا رہے تھے۔

”یہ ہیں وہ جو صحیح ہیں۔“ انہوں نے انگلی سے اشارہ کیا تو حنین نے دھوپ کے باعث آنکھیں سکیڑ کر دیکھا۔ ایک درخت تلے چادر

بچھا کر چند لڑکے قرآن پڑھ رہے تھے۔ ان کا معلم ان کو سامنے چوکی پہ براجمان تھا۔

”یہ کہتے ہیں کہ کوئی کام تب ہوتا ہے جب اس کے لئے اسباب اختیار کیے جائیں اور دعا ان اسباب میں سے ایک ہے۔ سیرابی

کھانے پینے کے ساتھ ہے، کھیتی دانہ بونے کے ساتھ ہے، اور جانور کی جان نکلنا ذبح کرنے کے ساتھ ہے۔ اور وہ جو بیمار تم نے دیکھا، وہ یہی بات نہیں سمجھ پارہا کہ اسباب میں سب سے طاقتور سبب دعا ہے۔“

وہ اب رکے، اور اپنے قدموں پر واپس جانے لگے۔ تھکی تھکی سی حد بھی ساتھ پلٹی۔

”اور جو دعا کرنے کے علاوہ کچھ نہ کر سکے، وہ؟“

”کچھ تو کرنا پڑتا ہے۔ فتح کثرت افواج سے نہیں ملتی، آسمانوں سے مدد کی صورت اترا کرتی ہے۔ جو اللہ سے نہیں مانگتا، اللہ اس پہ خفا ہوتا ہے، پس تم دوسروں کے ساتھ جتنی بھلائی کرو گی، اتنا ہی اللہ تمہیں عطا کرے گا۔ کچھ تو کرنا ہی پڑتا ہے۔ اگر یونس علیہ السلام خدا کی تسبیح کرنے والوں میں نہ ہوتے تو اس دن تک کہ جب لوگ کھڑے کیے جائیں گے، مچھلی کے پیٹ میں ہی رہتے۔“

”مگر شیخ، جب دعا سب سے طاقتور ہتھیار ہے تو دوسری چیزوں کی کیا ضرورت ہے؟ میں نے دعا کی بھائی ٹھیک ہو جائے، وہ ہو گیا۔ میں نے دعا کی وہ مجھ پہ خفا نہ ہو اور وہ بات بھی سنبھل گئی۔“ وہ تہتی دوپہر میں کچے راستے پہ چلتی کہہ رہی تھی۔ ”دعا کافی ہے نا پھر تو۔“

”یہ تو کل نہیں، کابلی ہے۔ بے عملی ہے۔ جہالت ہے۔ عقلمند وہ ہے جو تقدیر کو تقدیر سے توڑے اور تقدیر کے مقابلے میں تقدیر کو ہی لاکھڑا کرے۔“


”اس کا کیا مطلب ہوا؟“

”مطلب یہ ہے لڑکی کہ اسباب بھی قدرت نے دیے ہیں اور پریشانیاں بھی۔ ان کو آپس میں لڑا دو اور آسمانوں سے مدد کی دعا کرو۔ اور سنو۔ قرآن پڑھا کرو۔ اس میں ہر مسئلے کا حل ہوتا ہے۔“

مسجد آگئی تھی اور وہ بیمار ہنوز درخت تلے بیٹھا تھا۔ اکڑوں سرگھنٹوں پہ رکھے۔ ہڈیوں کا ڈھانچہ۔ لاغر اور مایوس سا وجود۔ اس نے ایک ترحم بھری نگاہ اس پہ ڈالی اور قدم آگے بڑھا دیے۔

”امام کو کیا معلوم میرے مسکوں کا! ایک سات صدیوں پہلے کے نائیو بوڑھے امام کو کیا معلوم؟“

شیخ وہیں مسجد کے پاس کھڑے رہ گئے۔ اور وہ مدرسۃ الجوزیہ (School of Jauziya) سے دور بہت دور صدیوں کی مسافت طے کرتی چلتی گئی۔



وہ تو زخموں کو نمکدان بنا دیتے ہیں دل کے زخموں پہ سیاست نہیں کر سکتا میں دوپہر ہنوز جھلس رہی تھی جب فارس نے کارائیکسی کے سامنے سبزہ زار پہ روکی اور ایک سلگتی نظر اس پہ ڈالی۔ وہ موہا بل کان سے لگائے دوسری طرف جاتی گھنٹی سن رہی تھی۔

”وہ نہیں اٹھائے گا فون۔ چھوڑ دیں اس انویسٹی گیٹر کا چچھا۔ اب باس نہیں ہیں آپ اس کی۔“ زمر نے زور سے فون پرس میں پنجا۔ پیشانی پہ ہل لپے وہ منہ میں کچھ بڑبڑاتی تھی۔

”اس شخص کا منہ توڑنا تھا میں نے مگر آپ کی وجہ سے چپ رہا اور وہ اے ایس پی۔ وہ سب ایک ساتھ طے ہوئے ہیں، کیا ضرورت تھی اس کے سامنے خاموش رہنے کی۔“

”مجھ پہ چلانے کی ضرورت نہیں ہے۔ میں تمہاری کوئی ملازمہ نہیں ہوں۔“ وہ ناگواری سے اس کی طرف دیکھ کر بولی تھی۔ ”میں نے نہیں کہا تھا مجھے تمہاری ضرورت ہے، تم نے کہا تھا کہ ہم ساتھ مل کر کام کر رہے ہیں۔ اگر میرے ساتھ کام نہیں کرنا تو جہنم میں جاؤ میری طرف سے۔ میں اپنے بچے کو اکیلے ڈھونڈ لوں گی۔ لیکن اگر میرے ساتھ کام کرنا ہے تو سب میرے طریقے سے ہوگا۔“

’وہ میرے سامنے اتنی بکواس کرتا رہا اور میں سنتا رہا۔ لعنت ہے مجھ پہ۔‘ اس نے غصے سے اسٹیئرنگ پہ ہاتھ مارا۔ زمر نے بے اختیار کپٹی کو مسلا۔

’فارس تم مجھے مزید ٹینشن دینے کے علاوہ کچھ نہیں کر سکتے۔ مجھے بھی پتہ ہے کہ کون کس کے ساتھ ملا ہوا ہے، مگر بات بات پہ اگلے ک کر بیان پکڑنے اور دانت توڑنے کے علاوہ بھی بہت طریقے ہوتے ہیں۔ مگر میں بھی کسے بتا رہی ہوں۔‘ سر جھٹک کر وہ کھڑکی کے باہر دیکھنے لگی جہاں سبزہ زار اور انیکسی دکھائی دے رہی تھی۔

فارس نے تپ کر اسے دیکھا۔ ’تو اب کیا ہوگا؟ وہ تو اصل مجرموں کو کور کر گیا ہے۔ کل کلاں ضمانت پہ رہا ہو جائے گا۔ اور وہ اے ایس پی اے ایس پی بن جائے گا۔ ایسے ملے گا ہمیں سعدی؟‘

’میرا اس اے ایس پی کے ساتھ ایک ورکنگ ریلیشن ہے، تم اپنے غصے میں اندھے ہو کر اسے خراب نہ کرو، یہ میری درخواست ہے۔‘

’مجھے ایک گھنٹہ مل جائے اس نیاز بیگ کے ساتھ، میں دیکھتا ہوں وہ کیسے سب نہیں بکتا۔‘

’کیا بتائے گا وہ؟ اس کو کچھ بھی نہیں پتہ۔ اگر پتہ ہوتا تو سرمد شاہ اسے ہمارے سامنے نہ لاتا۔ یہ فون کیوں نہیں اٹھا رہا۔‘ وہ دوبارہ سے موبائل نکال کر نمبر ملانے لگی۔ جھنجھلاہٹ اور اکتاہٹ اس کے چہرے پہ بکھری تھی۔ فارس چہرہ اس کی طرف موڑے اسے دیکھنے لگا۔ وہ نمبر ملاتے ہوئے بڑبڑا رہی تھی۔ ’مجھے پتہ تھا تم کام بنانے کی بجائے صرف بگاڑو گے۔ تم سے کچھ نہیں ہوگا۔‘

وہ تیکھی نظروں سے اسے دیکھے گیا۔ اندراٹھتا ابا ل ذرا کم ہوا۔ چہرے کی رنگت نارمل ہونے لگی، پھر اس نے گہری سانس لی۔

’آپ کو کیا چاہیے؟‘ زمر نے فون کان سے لگاتے ہوئے اکتاہٹ بھری نظروں سے اسے دیکھا۔

’انویسٹی گیشن کو کیوں کال کر رہی ہیں؟ کیا چاہیے آپ کو؟‘ اس نے دہرایا۔

’ایسے مت پوچھو، جیسے تم میرا کوئی کام کر سکتے ہو۔‘ بے زاری سے اس نے فون ہٹایا اور لاک کھولا۔

’ایک آدمی ہراس کر رہا تھا آپ کو، پھر آپ نے مجھے بتایا۔ کیا دوبارہ اس نے کبھی تنگ کیا آپ کو؟‘ زمر کے دروازہ کھولتے ہاتھ تھمے چونک کر اس نے فارس کو دیکھا۔

’دو تین دفعہ آپ نے کچھ لوگوں کے بینک اکاؤنٹس اور بیگ گراؤنڈ چیک کرنے کے لئے کہا تھا، میں نے وہ کر کے دیا تھا یا نہیں؟‘ وہ سنجیدگی سے اس کی آنکھوں میں دیکھتے پوچھ رہا تھا۔ زمر کے ابرو مشتبہ انداز میں اکٹھے ہوئے۔

’تب تم قاتل نہیں تھے۔‘

’میں نے پوچھا آپ... کو... کیا چاہیے؟‘ ایک ایک لفظ پہ زور دیا۔ نظریں ابھی تک اس کی آنکھوں پہ تھیں۔

’تم کیا کر سکتے ہو میرے لئے؟ اس نیاز بیگ کا بیگ گراؤنڈ چیک کر سکتے ہو؟ اس کا پولیس ریکارڈ، مالی حالات، خاندانی حالات، ڈیٹنگز، مجھے ہر چیز چاہیے، وہ بھی جو اس کو خود بھی نہ معلوم ہو۔ اگر میرا انویسٹی گیشن ہوتا تو کل شام سے پہلے ہر چیز میری ٹیبل پہ ہوتی۔ بولو تم کر سکتے ہو؟‘ درشتی سے چباچبا کر بولتی، ایک ملا متنی نظر اس پہ ڈال کر اس نے دروازہ کھولا تو سنا۔

’کل دو پہر سب آپ کی ٹیبل پہ ہوگا۔‘ وہ نکلی تو وہ زن سے کار آگے لے گیا۔ زمر نے مڑ کر رہی سے اسے دیکھا۔ ’بد تمیز۔‘ انگلی سے چہرے پہ آئی ٹیس ہٹائیں اور انیکسی کی طرف قدم اٹھانے لگی۔ تبھی عقب میں آواز آئی۔

’ہیلو ڈی اے۔‘ وہ گھومی۔

قدرے جھنجھلایا، قدرے جھجھکتا سا نو شیرواں وہاں کھڑا تھا۔ پینٹ کی جیبوں میں ہاتھ ڈالے اسے دیکھا اور پھر مڑ کر ایک خفا نظر

عقب میں برآمدے میں کرسی پہ بیٹھی جو اہرات پہ ڈالی۔

”اوہ نوشیرواں۔ آپ کو بہت عرصے بعد دیکھا ہے۔“ وہ خود کو پرسکون کرتے ہوئے اس کی طرف متوجہ ہوئی۔

”میں دہنی گیا ہوا تھا۔ کل واپس آیا ہوں۔ می نے بولا کہ....“ ایک بے زار نظر پھر دور بیٹھی جو اہرات پہ ڈالی جو ادھر ہی دیکھ رہی تھی۔

”آپ سے تعزیت کر لوں۔“

”تعزیت؟“ زمر کے دل کو دھکا سا لگا۔ ابرو بھنج گئے۔

”مطلب وہی... سعدی کے لئے۔ مجھے بہت... بہت افسوس ہے۔“

”تھینک یو نوشیرواں، مگر وہ زندہ ہے اور ہم اسے ڈھونڈ لیں گے۔“ قدرے خشک انداز میں بولی۔ نوشیرواں کی گردن میں کوئی پھندا

سا پھنسنے لگا۔

”ہاں شیور کیوں نہیں۔ مجھے بہت افسوس ہے ویسے۔“ جلدی سے بات سنبھالی۔ ”مگر یہ کیسے ہوا؟ کس نے کیا؟“

”پولیس ان کو ڈھونڈ رہی ہے جلد پتہ چل جائے گا۔“

”آپ کو کسی پہ شک نہیں؟“ اس نے غور سے زمر کا چہرہ دیکھتے پوچھا۔

(باشم سامنے ہوتا تو اس سوال پہ اسے ایک تھپڑ تو لگا ہی دیتا۔)

”آپ بتائیں آپ کو کس پہ شک ہے؟ آپ کا تو وہ فرینڈ تھا۔ اس کے سوشل کانٹیکٹس کو آپ جانتے ہوں گے نا۔“

”نہیں... مجھے کیا پتہ۔ میں تو کافی دن سے اس سے ملا بھی نہیں تھا۔ ان فیکٹ میں تو اس واقعے سے ایک دن پہلے دہنی چلا گیا تھا۔

مجھے واقعی افسوس ہے کہ میں اس کے پاس اس مشکل وقت میں نہیں تھا۔“ بظاہر لا پرواہی سے شانے اچکائے مگر اندر سے اس کا سانس خشک ہونے لگا تھا کیونکہ وہ چھپتی ہوئی نظروں سے اسے دیکھ رہی تھی۔

”جی مجھے پتہ ہے آپ تب دہنی میں تھے، اٹس او کے۔“ باشم نے بتایا تھا۔ ”وہ بات ختم کر کے مڑنے لگی، مگر ایک دم رکی۔ چونک کر

اسے دیکھا۔

”سعدی کے واقعے سے ایک دن پہلے، مطلب میری شادی والے دن آپ دہنی گئے ہوئے تھے؟ بیس تاریخ کو؟“

”جی۔ اور سوری، بھول گیا۔ شادی کی مبارک ہو آپ کو۔“

زمر نے بے اختیار پیچھے اس کے کمرے کی بالکونی کو دیکھا جہاں شیشے کے دروازے کے پیچھے وہ اکیس تاریخ کی صبح اسے کھڑا نظر آیا

تھا، پھر اسے دیکھا۔ آنکھیں سکیڑ کر۔ (یہ جھوٹ کیوں بول رہا ہے؟ یا اتنے دن گزر جانے کے باعث یہ تاریخوں کو مٹس اپ کر رہا ہے؟ یا شاید اس نے اتنے دن مجھ سے افسوس نہیں کیا، اس لیے بہانہ گھڑ رہا ہے۔ اسٹو پڈ!)

”او کے۔ ڈی اے۔ آپ کا دن اچھا گزرے۔“

زمر نے سر جھٹکا۔ ”میں پبلک پراسیکیوٹر نہیں ہوں اب۔“ محض اتنا بتا کر وہ پلٹ گئی۔ نوشیرواں نے شانے جھٹکے اور واپس ہو گیا۔

لبوں میں سیٹی بجاتا وہ جو اہرات کے ساتھ کرسی پہ دھپ سے آگرا تو اس نے غور سے اس کا چہرہ دیکھا۔

”ڈھنگ سے افسوس کیا یا نہیں؟“

”ہاں کر لیا۔“ اس نے ہاتھ جھلا کر اشارہ کیا۔ ٹانگ پہ ٹانگ جمائے بیٹھی جو اہرات نے رس بھرا گلاس ہونٹوں تک لے جاتے

سوچتی نظروں سے اسے دیکھا۔

”شیرو کیا مسئلہ ہے؟ تم دونوں بھائی مجھ سے کیا چھپا رہے ہو؟“

”اوہ می بس کر دیں۔“ وہ بے زار ہوا۔ ”آپ کو بتائے بغیر کیا چلا گیا، تب سے تفتیش کر رہی ہیں۔“

”کوئی تو بات ہے۔ سعدی والے معاملے سے اگر تم لوگوں کا کوئی تعلق ہے تو مجھے ابھی بتا دو۔“

”مجھے نہیں پتہ یہ سعدی والا معاملہ بھی! میں تو دہائی میں تھا، مگر بہت خوشی ہوئی۔ زندگی سے ایک مسئلہ تو کم ہوا۔ اندر جا رہا ہوں“

آپ بیٹھیں اتنی گرمی میں باہر۔ منہ کے زاویے بگاڑتا، وہ اٹھا اور بیرونی زینے کی طرف بڑھ گیا (جو اوپر اس کے کمرے کی بالکونی تک جاتا تھا) جو اہرات سوچ میں گم اسے جاتے دیکھے گئی۔



تحریر بیچ کر تو کبھی بات بیچ کر پاتے ہیں رزق صورت حالات بیچ کر اگلی سہ پہر پہلے سے بھی زیادہ گرم تھی۔ یہ شعبان کے آخری ایام تھے اور شہر بھر میں مصروفیت بڑھ سی گئی تھی۔ ایسے میں اس بلند عمارت کے ٹاپ فلور کے آفسز میں بھی معمول کی چہل پہل جاری تھی۔

ہاشم کا ردار کے آفس کے باہر بیٹھی سیکرٹری، لہجہ بریک کے دوران ایک ہاتھ میں سینڈوچ لئے، دوسرے میں میگزین پکڑے، قدرے تعجب سے پڑھتی جا رہی تھی۔ تبھی انٹرکام بجاتا وہ میگزین پہ سینڈوچ بیگ رکھ کر فوراً متوجہ ہوئی۔

”جی سر؟ اوکے!“ ریسپونڈ کر رکھ کر اٹھ گئی۔ اس کے سینڈوچ بیگ تلے میگزین کا آدھا صفحہ دکھائی دے رہا تھا۔ شبہ سرنخی واضح تھی۔

”نیک کام کے نوجوان سائنسدان اور تھر کول کے سینئر انجینئر کو لاپتہ ہوئے پندرہواں روز ہو گیا۔“ ساتھ میں آدھی ڈھکی تصویر بھی جھلک رہی تھی۔ گھنگریالے بالوں والا لڑکا مسکراتا ہوا...

حلیہ نے آفس کا دروازے دکھایا تو منظر سا کھلتا گیا۔ چوڑی میز کے پیچھے ہاشم، بغیر کوٹ کے بیٹھا، فون پہ بات کر رہا تھا اور سامنے کرسی پہ خاور بیٹھا ایک فائل کے صفحے پلٹا رہا تھا۔

ہاشم نے انگلی سے اسے اندر آنے کا اشارہ کیا، پھر فون پہ ہنس کر کسی کو الوداعی کلمات کہے، پھر اسے دیکھا اس کی طرف متوجہ ہوا۔ ”حلیہ، وہ لیٹرز مجھے ابھی لا دو، میں سائن کر دیتا ہوں۔ پھر مجھے نکلنا ہوگا۔“

”اوکے سر!“ وہ چپ ہوئی۔ قدرے تذبذب سے رکی۔ ”سر میں نے ابھی میگزین میں دیکھا، آپ کا وہ فرینڈ، سعدی یوسف... وہ مسنگ ہے۔“ صفحے پلٹتے خاور نے ایک دم مز کراسے دیکھا، اور دوبارہ فون اٹھاتے ہاشم نے بالکل ٹھہر کر پھر دونوں نے ایک دوسرے کو دیکھا۔

”ہاں، وہ تو کافی دن سے مسنگ ہے، ہم سب، اس کے دوست اور خاندان والے بہت اپ سیٹ ہیں اس کے لئے۔“ ہاشم بولا تو لہجے سے فکر مند رہی جھلکتی تھی۔

”اوہ آئی ایم سوری سر! اکیس مئی کو وہ آیا تھا ادھر اور کسے پتہ تھا کہ اسی رات...“ وہ تاسف سے بول رہی تھی اور ہاشم کی گردن میں ڈوب کر ابھرتی گلٹی واضح دکھائی دی۔

(کسے پتہ تھا!) خاور چوکنے انداز میں ہاشم کو دیکھ رہا تھا۔ ہاشم ذرا کھٹکھٹا رہا۔

”حلیہ تم نے اس ہفتے بہت دفعہ کال کی تھی اسے، کیا پولیس نے تم سے کچھ پوچھا اس بارے میں؟“

وہ ٹھنک کر رکی، آنکھیں اچھپنے سے سکتیں۔ ”نہیں سر!“

”دراصل پولیس اس کی گرل فرینڈ کو ڈھونڈ رہی تھی، وہ بھی مسنگ ہے، اور تمہاری کالز کی وجہ سے انہوں نے مجھ سے تفتیش کی تھی، مگر

میں نے انہیں تسلی کرادی کہ تمہارا اس سے ایسا کوئی تعلق نہیں ہے۔ ایسا ہی ہے نا؟“ اس کی آنکھوں میں دیکھتا وہ اپنائیت سے کہہ رہا تھا۔ (خاور نے مسکراہٹ چھپانے کو چہرہ نیچے کر لیا۔)

”نہیں سر، میں تو اسے جانتی بھی نہیں۔“ وہ ایک دم حیران پریشان نظر آنے لگی۔

”ہاں میں نے بھی انہیں یہی کہا کہ تمہاری اس سے کبھی ملاقات نہیں ہوئی اور کالز بھی تم نے نہیں، میں نے کی تھیں آفس سے، وہ مشکوک تھے ان کو بس کسی لڑکی کا چہرہ چاہیے اس منگ گرل فرینڈ کے ساتھ فٹ کرنے کے لئے، مگر تم فکر مت کر ڈہاشم کاردار کی سیکرٹری کو وہ آنکھ اٹھا کر بھی نہیں دیکھ سکتے۔ میں سنبھال لوں گا۔“ رسان سے اس کی تسلی کرائی۔

”تھینک یوسر!“ وہ ذرا پریشان ذرا ممنون سی واپس پلٹی۔ اپنے ڈیسک پہ آکر اس نے کسی کراہیت بھری شے کی طرح وہ میگنیزیم موز کرڈسٹ بن میں پھینکا اور سینڈوچ لے کر واپس کمپیوٹر پہ بیٹھ گئی۔ (اُف۔) ساتھ ہی جھر جھری لی۔

اندر خاور نے ستانی مسکراہٹ سے سامنے بیٹھے ہاشم کو دیکھا۔

”اب یہ قیامت تک سعدی کا ذکر نہیں کرے گی۔“

اس نے ہلکے سے کندھے اچکائے۔ ”ہاشم سب سنبھال سکتا ہے۔“ پھر ذرا آگے کو ہوا۔ ”اس شخص کا کچھ پتہ چلا جو موقع پہ موجود

تھا؟“

”مجھے یہ ایک واہے سے زیادہ کچھ نہیں لگتا۔ اگر وہاں کوئی انجان شخص ہوتا تو گواہی کے لئے آگے آتا مگر ایسا نہیں ہوا۔ بالفرض اگر وہ سعدی کا کوئی جاننے والا تھا تو اس سنسان گلی میں کیا کر رہا تھا؟ یقیناً سعدی نے ہی اسے بلایا ہوگا۔ میں نے اس کا سارا کال ریکارڈ چیک کیا ہے، اس نے ہمارے آفس سے جانے کے بعد کوئی کال نہیں کی۔ سو یہ ممکن نہیں کہ وہاں کوئی ہو۔“ مگر ہاشم کی آنکھوں میں تشویش کم نہیں ہوئی تھی۔

”پولیس کو کس نے بلایا؟“

”ہمسائیوں میں سے کس نے فون کیا تھا، انہوں نے اس کی چیخیں سنی تھیں۔ پولیس کو معلوم نہیں تھا، مگر میں نے زمر صاحبہ سے پوچھا تھا، وہ کہہ رہی تھیں کہ وہ سعدی کے محلے کی کوئی خاتون ہیں اور زمر کی ان سے بات ہوئی ہے، انہوں نے بھی کچھ نہیں دیکھا۔“

ہاشم نے گہری سانس لی، پیچھے کو ٹیک لگائی اور سوچتی نظروں سے سامنے دیوار کو دیکھنے لگا۔

”اس کے کال ریکارڈ زورہ لوگ بھی نکلو انہیں گے۔“

”حلیہ نے اپنے نمبر سے کوئی کال نہیں کی، آپ کے ڈیسک فون سے کی تھی اور وہ آپ کا دوست تھا، کوئی شک نہیں کرے گا۔“

”اس کے فون سے کچھ نہیں ملا؟“

”اؤنہوں۔ صفا چٹ۔ اسے شاید ڈر تھا کہ ہم اس کا فون بگ نہ کر رہے ہوں، اس لئے وہ اس میں کوئی پرخطر شے نہیں رکھتا تھا۔ بہر حال وہ مکمل طور پہ تباہ کر کے ڈسپوز آف کر دیا ہے۔ کسی کو نہیں ملے گا۔ جیسے وہ خود کسی کو نہیں ملے گا۔“

ہاشم کے چہرے پہ ایک عجیب سا احساس ابھرا۔ اس نے خاور کی طرف دیکھا اور جب بولا تو آواز ہلکی تھی۔

”کیسا ہے وہ؟“

”ری کور کر رہا ہے۔ جلد شفٹ کرنے کے قابل ہو جائے گا۔ اور...“ وہ رکا۔ ”وہ پڑھنے کے لئے قرآن مانگ رہا تھا۔“

”دے دو۔“ ہاشم نے ٹائی کی ناٹ ڈھیلی کرتے قدرے تکان سے کہا۔ خاور کو بے چینی ہوئی۔


”ہمیں اس کو ہسپتال میں ہی ختم کر دینا چاہیے تھا۔ اس کو زندہ چھوڑ کر آپ غلطی کر رہے ہیں۔“

”خاور! ہم یہ موضوع ختم کر چکے ہیں۔“ خاور سر ہلا کر اٹھ کھڑا ہوا۔

”میں نے ہمیشہ سوچا سر کہ جب نجومی کہہ دے کہ اس سال میں پیدا ہونے والے لڑکے کو مار دینا بہتر ہے، تو نیل میں تیرتے

صندوق کو ڈبو دینے کی بجائے اسے اپنے پہلو اور دل میں جگہ دینے کا غلط فیصلہ انسان سے کون کرواتا ہے؟ مگر کچھ دن سے مجھے لگنے لگا ہے کہ واقعی محبت پہ انسان کا اختیار نہیں ہوتا۔ خیر۔“ اس نے گہری سانس لی۔ ”مسز کاردار مجھ سے بار بار اشاروں کنایوں میں وہ پوچھ رہی ہیں جو آپ انہیں نہیں بتانا چاہ رہے۔ اس بارے میں غور کیجئے گا۔“

وہ چلا گیا اور ہاشم قلم انگلیوں میں گھماتا سوچ میں ڈوبا بیٹھا رہا۔



کام اس سے آ پڑا ہے کہ جس کا جہان میں لیوے نہ کوئی نام، شتمگر کہے بغیر!

”نو ذلی ایور آفز“ ریسٹورانٹ کے اندر اس سہ پہرا کا دکانوگ ہی موجود تھے۔ کونے کی ایک میز پر زمر کا غذات پھیلائے بیٹھی تھی۔ اس نے زرد پھولدار جوڑا پہن رکھا تھا اور بال آدھے کچر میں باندھے سر جھکائے، صفحے الٹ پلٹ کر رہی تھی۔ گاہے بگاہے نگاہ اٹھا کر کاؤنٹر کے ساتھ کھڑی ندرت کو بھی دیکھ لیتی جو رجسٹر چیک کر رہی تھیں۔ ان کی آنکھوں تلے گہرے حلقے تھے اور چہرہ زرد تھا۔

”بھابھی، ہم اسے بہت جلد ڈھونڈ لیں گے۔“ ہلکا سا مسکرا کر زمر نے ان کو پکارا۔ انہوں نے اس کی طرف دیکھے بنا سر ہلایا۔ زمر کی مسکراہٹ مدہم ہو گئی۔ ندرت اب زیادہ بات نہیں کیا کرتی تھیں۔

زمر روز ادھر ہی ہوتی مگر آج خلاف معمول حنین بھی ساتھ آئی تھی۔ البتہ اس کے قریب نہیں بیٹھی۔ کچن میں کھڑی رہتی یا کبھی باہر آ جاتی۔

”حنہ۔ کیا تم مجھے سعدی کے لیپ ٹاپ کا پاسورڈ کھول کر دے سکتی ہو؟“ زمر نے نرمی سے اسے پکارا۔ وہ کچن کے دروازے پہ کھڑی تھی اس کی بات پہ مڑ کر اسے دیکھا۔

”مجھے نہیں آتے یہ کام۔“ اور رخ پھیر لیا۔

”ہم دونوں جانتے ہیں کہ یہ سچ نہیں ہے۔“

”لیپ ٹاپ سے کیا ملے گا؟ کال ریکارڈ سے بھی تو کچھ نہیں ملا۔“ وہ خفگی سے اس کی طرف پشت کیے بولی تھی۔ زمر نے گہری سانس لی۔

”کیا تم نے اپنی دوستوں سے پتہ کیا؟ کس کے بھائی نے بتائی تھی سعدی کو وہ بات؟“

”ناعمہ کے بھائی نے بتایا ہوگا۔ اب وہ کوئی مانے گی تھوڑی؟“

”اور میں نے تمہیں کہا تھا کہ ڈاکٹر سارہ سے پوچھو، نیک کام میں حلیہ نامی سیکرٹری کس کی ہے؟“

زمر کے پاس ان کاموں کی ایک لمبی فہرست تھی جو اس نے حنین کو دیے تھے اور جو حنین نہیں کر کے دے رہی تھی۔ اس بات پہ تنگ

کر بیٹھی۔

”سارہ خالہ ابھی تک تھر میں ہیں، کہہ رہی تھیں واپس آ کر پتہ کریں گی اس سیکرٹری کا۔ وہ خود اتنی پریشان اور شاکڈ ہیں بھائی کے

لئے۔ کہہ رہی تھیں، فیلڈ پہ بھی سب بہت اپ سیٹ ہیں بھائی کی وجہ سے۔ اب بار بار کیا تنگ کروں ان کو؟“

زمر نے نفی میں سر ہلاتے گہری سانس خارج کی اور واپس کا غذات کی طرف متوجہ ہوئی۔ تبھی سامنے دروازہ کھلا اور کوئی لمبے لمبے

ڈگ بھرتا اس کی میز کے قریب آ کھڑا ہوا۔

”میم، السلام وعلیکم۔“ زمر نے سر اٹھایا۔ احمر سامنے کھڑا تھا۔ تذبذب اور فکر مندی سے اسے دیکھتا۔

”علیکم السلام۔ بیٹھے۔“ وہ بے نیازی سے کہہ کر کچھ صفحے نکال کر دوسری فائل میں لگانے لگی۔

”آ.... وہ.... میں نے آپ کو ابھی کال کیا تھا، آپ نے بتایا آپ ادھر ہیں۔“ کرسی کھینچ کر سامنے بیٹھتے اس نے یاد دلایا۔ (چڑیل کا کیا بھروسہ۔)

”ہوں۔ کافی جلدی مل گیا آپ کو ایڈریس۔“

”نو پراہلم۔ میں پہلے بہت آچکا ہوں ادھر۔ سعدی کے ساتھ۔ اوہ... مجھے بہت افسوس ہے اس کے لئے۔“ جلدی سے آگے ہو کر وہ تاسف سے کہنے لگا۔ ”میں نے بھی نہیں سوچا تھا کہ ایسا ہوگا۔ اگر میں کچھ کرسکوں اس کے لئے تو پلینز بتائیے۔“

”آپ کے خیال میں اس کے ساتھ یہ کس نے کیا ہوگا؟“ وہ کاغذات سمیٹتے ہوئے کہہ رہی تھی۔

”میرا خیال ہے کہ....“ وہ رکا، پچکپکا ہٹ سے کنپٹی کھجائی۔ ”کورٹ میں ایک جج ہے، سعدی نے اس جج کو...“

”اسٹاپ!“ زمر نے ایک دم ہاتھ اٹھا کر اور آنکھیں نکال کر اسے روکا۔ وہ ٹھہرا اور ناٹھھی سے اسے دیکھا۔

”ہم اس بارے میں بات نہیں کر رہے، اوکے!“ اسے گھور کر بظاہر ٹھنڈے انداز میں کہا۔ وہ ذرا الجھا۔ ”مگر آپ میری بات تو سن لیں۔“

”احمر! اگر مجھ سے کورٹ میں پوچھا گیا کہ ہم نے ایسی کوئی بات کی ہے یا نہیں، تو میں اسٹینڈ پے جھوٹ نہیں بول سکتی اس لئے، ہم ایسی کوئی بات نہیں کر سکتے۔ اوکے!“ ابرو اٹھا کر سختی سے جتایا۔ احمر کا منہ کھل گیا۔

”آپ جانتی ہیں کہ غازی کیسے رہا ہوا تھا۔“

”اسے جج نے رہا کیا تھا، میں یہی جانتی ہوں۔“ کھا جانے والی نظروں سے اسے دیکھتے احتیاط سے الفاظ کا چناؤ کیا۔

”جی بالکل آف کورس۔“ احمر نے دم بخود اثبات میں سر ہلایا۔ ”مگر جسٹس سکندر نے کبھی کوئی.... ذکر کیا؟“

”احمر، جسٹس صاحب میرے پاس آئے تھے اور میں نے وہی کہا جو میں نے کہا تھا۔“ ٹھہر ٹھہر کر وہ بولی۔ احمر نے سمجھنے والے انداز

میں گردن ہلائی۔ زمر کی نگاہوں کے سامنے وہ منظر پھر سے تازہ ہو گیا....

وہ اپنے آفس میں کھڑی تھی اور جسٹس سکندر بڈلتے رنگوں والا چہرہ لئے اس کے سامنے کھڑے تھے۔

”یہ پیکٹ مجھے آپ کے بھتیجے نے بھجوایا ہے، اس کو ایک نظر دیکھئے اور بتائیے، کہ میں کیا کروں اور کیا نہ کروں۔“

زمر نے سینے پہ بازو لپیٹے اور چہتی ہوئی آنکھوں سے ان کو دیکھا۔ ”یور آرز میں اس کو نہیں کھولوں گی، مجھے نہیں معلوم کہ اس میں کیا ہے“

اس میں ثبوت اور شواہد ہو سکتے ہیں، جو اس نے اپنے ماموں کے حق میں جمع کر کے بھیجے ہوں، آپ کو اور اس میں کوئی قابل اعتراض نہیں ہے۔

اس لئے آپ اس پیکٹ کو لے جائیے اور بطور جج وہی کیجئے جو آپ کو بہتر لگتا ہے، کیونکہ میں یہ کیس آپ سے ڈسکس نہیں کر سکتی، یہ غلط ہے، سو....“ ساتھ ہی کلائی پہ بندھی گھڑی دیکھی۔ ”مجھے چلنا ہوگا۔“ اور پرس وغیرہ سمیٹنے لگی۔

”آپ کو اچھی طرح پتہ ہے کہ اس میں کیا ہے۔“

”یور آرز میں نے اس کو نہیں کھولا، اس میں کچھ بھی ہو سکتا ہے۔ مجھے اجازت دیجئے۔“ اور تیزی سے باہر نکل گئی۔ ہلکا سا سر جھٹکا تو یاد

کا بلبلہ ہوا میں تحلیل ہوا، اور وہ واپس ریٹورنٹ میں آئی۔

”کوئی اور کام جس میں آپ سعدی کے شریک رہے ہوں؟“ سنجیدگی سے احمر کو دیکھ کر وہ پوچھنے لگی۔

”مسز شہرین کا ردار کا ایک کام تھا....“ وہ تفصیل سے بتانے لگا۔ زمر غور سے سنتی رہی۔ آخر میں بس اتنا بولی۔ ”مجھے شہرین کی وہ

ویڈیو چاہیے۔ آپ کے پاس ہوگی یقیناً۔“

احمر نے حیرت سے اسے دیکھا۔ ”سوری مگر میں نے ابھی آپ کو بتایا ہے کہ وہ میں ہر جگہ سے منا چکا ہوں، میرے پاس وہ

’ہیں ہے۔‘

”مجھے.... وہ.... ویڈیو... چاہیے احمد!“ تو تُو تُو کر اس نے الفاظ ادا کیے۔ احمد کے چہرے پہ بے پناہ افسوس بھرا۔

”مطلب آپ مجھے اتنا کوئی گرا ہوا انسان سمجھتی ہیں کہ میں کلب کے ریکارڈ سے مٹا کر اس کو اپنے پاس رکھ لوں گا؟ مجھے آپ کی سوچ پناہ افسوس ہے اور....“ جذباتی انداز میں وہ بولے جا رہا تھا کہ زمر نے زور سے میز پہ ہاتھ مارا۔ ”احمد شفیع!“ اور اس کو گھورا۔

”اوکے سوری۔ میرے کمپیوٹر میں پڑی ہے کل لادوں گا۔“ اس نے فوراً ہاتھ اٹھا دیئے۔ پھر بے چارگی سے ادھر ادھر دیکھا، ذرا دیر

کوٹھکا۔

”ایکسی کیو ڈی یہ لڑکی کون ہے؟“ زمر نے اس کی نظروں کے تعاقب میں کچن کی سمت دیکھا جہاں حنین قدرے رخ موڑے کھڑی

تھی۔ زمر نے واپس ایک تیز نظر احمد پر ڈالی۔

”یہ سعدی کی بہن ہے، یعنی کہ فارس کی بھانجی، اور اگر فارس یہاں ہوتا تو آپ کی آنکھیں نکال چکا ہوتا اب تک۔“ زمری سے گویا ہوئی تو وہ جو دیکھے جا رہا تھا، ہڑبڑا کر سیدھا ہوا۔

”نہیں نہیں سوری، میرا یہ مطلب نہیں تھا۔“ کرسی پہ رخ بھی موڑ لیا۔ پھر جلدی سے اٹھ کھڑا ہوا۔ ”میں چلتا ہوں۔ کل ویڈیو لادوں گا۔“ عجلت میں کہتا، شرمندہ سا فوراً باہر نکل گیا۔ زمر نے دیکھا۔ باہر شیشے کے دروازے کے پار فارس آتا دکھائی دے رہا تھا۔

احمد نے بھی اسے دیکھ لیا۔ اس کے پاس لمحے بھر کورا۔

”تم ادھر؟“ فارس نے دھوپ کے باعث آنکھیں چندھیا کر اسے دیکھا۔ آج اس نے بھورا کوٹ پہن رکھا تھا۔ اندر گول گلے کی سیاہ شرٹ۔ (پھر ویسی ہی شرٹ!) ہاتھ میں کچھ کاغذ پکڑ رکھے تھے۔

”سعدی کا افسوس کرنے آیا تھا، مگر اب سوچ رہا ہوں کہ جو اس دن فیصلہ کیا تھا، چڑیل کو چڑیل نہ کہنے کا، وہ واپس لے لوں۔“ نہایت جل کر بولا۔

”مطلب؟“ اس نے تعجب سے اسے سر سے پیر تک دیکھا۔

”دفع کرو۔“ احمد نے سر جھلایا۔ پھر جلدی سے قریب ہوا۔ ”پتہ ہے کیا، زمر میڈم سب جانتی ہیں، کہ کیسے تم باہر آئے، کیسے سعدی نے جج کو بلیک میل کیا، اور وہ جج سب سے پہلے انہی کے پاس گیا تھا، مگر....“ وہ تیز تیز بولے جا رہا تھا۔ فارس نے ایک دم چونک کر اسے دیکھا۔

”ایک منٹ ایک منٹ!“ حیرت اور شاک سے اس نے بات کاٹی۔ ”اس کو چھوڑو، تم کیسے جانتے ہو یہ سب؟“

جذباتی انداز میں بولتے احمد کو بریک لگی۔ منہ کھل گیا۔ (oops) بے اختیار دو قدم پیچھے ہٹا۔

”میری امی میرا انتظار رہی ہوں گی، میں چلتا ہوں۔“

”تمہاری امی کے انتقال کو سات سال گزر چکے ہیں۔ سیدھی طرح مجھے پوری بات بتاؤ!“

”وہ.... دیکھو... میرا کوئی قصور نہیں ہے.... آخر لوگ میرے پاس مشورے لینے آتے ہی کیوں ہیں؟“ وہ واقعی روہانسا ہوا۔ ”میں

نے تو صرف ایک مشورہ...“

”تم...!“ وہ انتہائی غصے سے آگے بڑھا۔ ”تم نے میرے بھانجے کو بلیک میل بنا دیا۔“ دبی دبی آواز میں غرایا تھا۔

”تو اور کیا کرتا؟ کوئی راستہ ہی نہیں تھا۔ دیکھو مجھے جلدی ہے، ابھی میں جا رہا ہوں، بعد میں بات کرتے ہیں ہاں۔“ تیز تیز بولتا، پیچھے

ہٹتے وہ مڑا اور اپنی کار کی طرف لپکا۔ فارس بمشکل ضبط کر کے اسے جاتے دیکھتا رہا، پھر واپس مڑا تو شیشے کی دیوار کے پار ریسیٹورنٹ کے اندر

وہ بیٹھی اسی طرف دیکھ رہی تھی۔ اس کے دیکھنے پہ سر جھکا کر کاغذ الٹ پلٹ کرنے لگی۔

”اس کو تو بعد میں پوچھوں گا۔“ ایک خشکیس نگاہ دور جاتے اٹھنی پہ ڈال کر وہ (گہری سانس لے کر) اندر آیا۔ زمر سر جھکائے کاغذ دیکھ رہی تھی جب ان کاغذوں پہ اس نے ایک فولڈر رکھا۔ زمر نے سر اٹھایا۔ وہ سنجیدہ سا سامنے کھڑا تھا۔

”آپ کے انویسٹی گیٹر نے جواب نہیں دیا؟“ زمر نے اس کا طنز نظر انداز کر کے فولڈر کھولا۔ آہستہ آہستہ کاغذات پہ نظر دوڑاتی گئی۔ ابرو اٹھے، لب سکڑے۔

”نیاز بیگ دو دفعہ جیل جا چکا ہے، صرف ایک بار تین سال کی سزا کاٹی تھی۔ مبینہ طور پہ دو قتل کر چکا ہے۔ اور دونوں دفعہ الزام سے بچ نکل آیا تھا۔ چار بچے ہیں ایک بیوی، جو سیٹلائٹ ناؤن میں اس کے گھر میں رہتے ہیں۔ اس کے علاوہ ایک...“ وہ رکا۔ ”ایک عورت سے اس کا تعلق ہے، امینہ امتیاز نام ہے اس کا“ اس کو فلیٹ لے کر دیا ہوا ہے، اور ایک این جی او میں اچھی نوکری دلوار کھی ہے۔ باقی سب اس فولڈر میں ہے۔“

زمر صفحے پلٹاتی گئی (اور چہرے پہ متاثر کن تاثرات نہ آنے دینے کی کوشش کرتے خود کو سپاٹ رکھا) پھر نگاہیں اٹھائیں۔

”مجھے اس امینہ امتیاز کی ایک تفصیل چاہیے۔ یہ کہاں رہتی ہے، کیا روٹین ہے اس کی، کب...“ الفاظ لبوں میں رہ گئے۔ فارس نے کوٹ کی اندرونی جیب سے چند تہہ شدہ کاغذ نکال کر اس کے سامنے رکھے۔

”اور کچھ؟“ وہ سنجیدہ تھا۔ سپاٹ سا۔

”نہیں۔“ وہ بے نیازی سے کاغذوں کی تہیں کھولتی قدرے رخ موڑ گئی۔ وہ بھی نہیں رکا۔ ندرت کو بس سلام کیا اور باہر نکل گیا۔ اس کے جاتے ہی زمر کے چہرے کی لاتعلقی ہوا ہونے لگی، اور وہ ہلکی مسکراہٹ کے ساتھ تیز تیز ان کاغذات کو پڑھنے لگی۔



ہم سے نہ پوچھو، بجر کے قصے

ہسپتال کا وہ کمرہ ساری دنیا سے الگ تھلگ اور کٹا ہوا لگتا تھا۔ سعدی بیڈ سے ٹیک لگائے پاؤں لمبے کیے بیٹھا تھا، اور دو تین افراد اس کے ساتھ کھڑے تھے۔ ایک جھک کر اس کی ٹانگ کے زخم کی ڈریسنگ تبدیل کر رہا تھا۔ خود وہ بس سینے پہ بازو لپیٹے، خاموشی سے ان کو یہ کرتے ہوئے دیکھ رہا تھا۔ شروع میں اس نے ان میل زرسز سے ہمکلام ہونے کی کافی کوشش کی تھی مگر وہ نہ سنتے تھے نہ جواب دیتے تھے سو اب تو انائی ضائع کرنا بے فائدہ تھا۔ سوائے اس ڈاکٹر کے۔ آج وہ بال پونی میں باندھے، اس کے سر پہ کھڑی، گردن جھکا کر پٹی بدلنے کے عمل کو دیکھ رہی تھی۔ کام مکمل کر کے وہ لوگ اسی خاموشی سے چلے گئے جس طرح آئے تھے۔ البتہ وہ چند لمحے کے لیے کھڑی رہی۔

”کیا تمہیں اس پیر کی ہتھکڑی سے تکلیف تو نہیں ہو رہی؟“ ڈرتے ڈرتے میری کو نظر انداز کرتے اس نے پوچھا۔ میری ایک دم ناگواری سے اٹھی۔

”نہیں۔“ سعدی نے رخ پھیر لیا۔ لڑکی نے بے بسی بھری ہمدردی سے اسے دیکھا۔

”تمہارا کام ختم ہو گیا ہے مایا، اب تم جاؤ۔“ میری نے اس کو گھورا۔ مایا سر جھکائے، ”اوکے“ کہتی دروازے کی طرف بڑھی۔ دروازہ کھولتے ہوئے، مڑ کر ایک بے بس، دگھی نظر اس پہ ڈالی اور پھر باہر نکل گئی۔

میری صوفے پہ بیٹھ گئی۔ سعدی اب اس سے بات نہیں کرتا تھا۔ وہ ڈھیلا پڑ چکا تھا یا شاید اس قید سے نکلنے کا راستہ کوئی نہ تھا۔ اس نے سائینڈ نیبل سے اپنا قرآن اٹھا لیا اور خاموشی سے صفحے پلٹانے لگا۔ اسے یاد نہیں آرہا تھا کہ کل تلاوت کہاں سے چھوڑی تھی، پھر یاد کرنے کی کوشش کیے بغیر اس نے اپنی پسندیدہ سورت کھولی۔ چیونٹیوں کی سورت۔ پیامبروں کی سورت۔

”مجھے اپنا قرآن پین بھی چاہیے۔“ صفحے سے نگاہ اٹھائے بغیر اطلاع دی۔ جواب بھی اسی سرد انداز میں میری کی طرف سے آیا تھا۔
”تمہیں کسی بھی قسم کا gadget نہیں مل سکتا۔ سوری۔“

سعدی نے مزید کچھ نہیں کہا۔ اعوذ باللہ پڑھا، اور صفحے پہ دھیان دیا جہاں سفید کاغذ کے اوپر سیاہ الفاظ جگمگا رہے تھے۔ اس کی آٹھویں ان الفاظ پہ جم گئیں۔ کمرے میں چھایا ڈپریشن، تناؤ اور افسردگی، ہر شے اس جگمگاہٹ میں پس منظر میں جانے لگی۔ آیت اس سے کہہ رہی تھی۔

”مگر جس کسی نے بھی ظلم کیا، پھر برائی کے بعد اسے نیکی سے بدل دیا، ہوتو بے شک میں (اللہ) غفور اور رحیم ہوں۔“
چند لمحوں کے لئے اس کا رابطہ کمرے کے دوسرے حصوں سے کٹ گیا۔ بیڈ کے گرد سیاہ جگمگاہٹ کا ایک ہالہ سا کھینچ گیا جس میں وہ سر جھکائے بیٹھا، ہاتھ میں پکڑی کتاب پڑھ رہا تھا۔

”اللہ تعالیٰ!“ وہ دم دم آواز میں بڑبڑایا تو سیاہ ہیروں سی جگمگاہٹ دل کے اندر اترتی ہر آگ کو شہنشاہ کرنے لگی۔ ”مجھے یہ آیت یاد ہے۔ جہاں بچپن میں قرآن پڑھنے جاتا تھا، وہاں میری نیچر نے یہ آیات بہت اچھے سے پڑھائی تھیں۔ وہ کہتی تھیں، عربی بہت گاڑھی زبان ہے، اس میں ہر لفظ کا بہت وسیع مطلب ہوتا ہے۔ قرآن تب سمجھ آئے گا جب اس کے ہر لفظ کے مطلب کو سمجھو گے۔ جیسے اللہ دیکھیں نا، آپ نے کہا، جو کوئی ظلم کرے، تو ظلم کا مطلب کیا ہے؟ اس سارے ذہنی تناؤ میں بھی مجھے یاد ہے۔ ظلم کا مطلب ہے، کسی کے حق میں کمی کرنا۔ تو آپ مجھے یہ سمجھا رہے ہیں اللہ کہ ہم زندگی میں جب بھی کسی کے حق میں کمی کریں تو احساس ہونے پہ صرف سوری کر دینے کی بجائے برائی کو، اس دکھ اور تکلیف کو، ہمیں اچھائی اور محبت سے دور کرنے کی کوشش کرنی چاہیے۔ ان سارے دنوں میں مجھے لگنے لگا تھا کہ میں اس قید میں اس لئے پڑا ہوں کیونکہ میں نے زمر کا دل دکھایا تھا، وہ بیمار تھیں، انہوں نے کیا نہیں کیا میرے لئے، کیا تھا اگر میں فارس ماموں کی مسلسل حمایت کرنے کی بجائے دکھاوے کو ہی سہی ان کی بات پہ یقین کر لینے کی اداکاری کر لیتا، مگر میں نے ان کا حق ادا نہیں کیا۔ اگر چار سال انہوں نے تعلق نہیں رکھا تو میں بھی ان کی موجودگی میں ان کے گھر نہیں جاتا تھا، میں نے بھی کال کرنی چھوڑ دی۔ آخر میں پہل تو پھر بھی انہوں نے کی۔ وہ سوینیا کی سالگرہ کا کارڈ لے کر آئیں، میں تو نہیں گیا نا۔ مگر آپ مجھے بتا رہے ہیں کہ اگر میں نے اس ظلم کو اچھائی سے بدلنے کی کوشش کی ہے تو پھر آپ غفور بھی ہیں اور رحیم بھی۔ اتنا تو مجھے پتہ ہے کہ پیچھے گھر میں مجھے کوئی بھی برا نہیں سمجھتا ہوگا۔ میری مداوے کی کوششوں نے میری سب کی کوتاہی ڈھانپ لی ہوگی۔“ وہ سر جھکائے بڑبڑاتے ہوئے چونکا۔ ”اوہ!“ جیسے کچھ سمجھ آیا۔ ”اسی لئے آپ نے کہا کہ آپ غفور اور رحیم ہیں۔ غفور کہتے ہیں ڈھانپنے والے کو جو گناہوں کو ڈھانپ کر ان کو مٹا دے، معاف کر دے۔ اور رحیم...“ اس نے آنکھیں میچ کر یاد کرنا چاہا۔ کندھا پھر سے درد کرنے لگا تھا۔ ”..... بار بار رحم کرنے والا، لوگوں کی غلطیاں، گناہ سب بار بار معاف کر کے پھر سے ان کو موقع دینے والا۔“

سیاہ حروف کی جگمگاہٹ اس کے گرد کسی اونچے اونچے دائرے کی طرح رقصاں تھی۔ باقی سب کچھ چھپ گیا تھا۔ بدقت اس نے اگلے الفاظ پڑھنے چاہے۔

”اور اپنا ہاتھ ڈال لیجئے اپنے گریبان میں (اے موسیٰ) وہ نکلے گا سفید چمکدار، بغیر کسی عیب کے (یعنی کسی بیماری کی وجہ سے نہیں) معجزاتی طور پہ (یہ نو (9) نشانیاں ہیں) ان کو لے جائیے فرعون اور اس کی قوم کی طرف۔ بے شک وہ لوگ ہیں جو حد سے بڑھ جانے والے ہیں۔“

”آہ اللہ!“ سر جھکائے بیٹھے لڑکے نے کرب سے آنکھیں بند کیں۔ ”میں نے بھی یہی کرنا چاہا تھا مگر مجھے بھول گیا تھا کہ موسیٰ! تنہا نہیں گئے تھے۔ وہ اپنے بھائی کو ساتھ لے کر گئے تھے۔ میں نے زندگی کی دوسری بڑی غلطی کی زمر اور جنین سے جھوٹ بول کر کہ میں نیس کام جا

رہا ہوں۔ اب ان کو کون بتائے گا کہ میں کہاں ہوں اور پہلی غلطی....“ اس کی بند آنکھوں کے آگے ایک منظر لہرایا۔ ”گولی لگنے سے چند منٹ پہلے.... میں نے وہ پین کیمرہ ایک غلط شخص کے ہاتھ میں دے دیا۔ اوہ اللہ!“

پھر اس نے ذہن سے ساری یادوں کو جھٹک کر آنکھیں کھولیں اور اگلی آیت پہ انگلی رکھی۔

”پھر جب ان کے پاس آنکھیں کھول دینے والی ہماری نشانیاں آگئیں تو وہ کہنے لگے یہ تو کھلم کھلا جادو ہے۔“ ایک ایک لفظ اس نے ٹھہر کر اندر اتارا۔ دل و دماغ میں عجیب قنوطیت اور اذیت بھرتی گئی۔

”اللہ آپ کو تو پتہ تھا کہ وہ اس کو نہیں مانیں گے ہدایت کی کوئی بات ان کے دل کو موم نہیں کر سکے گی۔ پھر آدمی کیوں جا کر کسی منکر عالم کو لٹکا رہے؟ وہ اپنا عمل کریں اور ہم چپ چاپ اپنی نماز روزہ کرتے رہیں۔ میں بھی کوئی ان کا دل موم کرنے نہیں گیا تھا، مگر یونہی ایک انہونی سی آرزو تھی کہ شاید وہ مداد اے کے لئے کچھ کریں۔ کچھ کرنا چاہیں، مگر فائدہ کیا ہوا؟“ سیاہ جگمگاہٹ کو مایوسی کا اندھیرا لنگنے لگا اور جیسے.... جیسے آس پاس سیاہ دھوئیں کے مرغولے اٹھنے لگے.... اس کا دل پھر سے زخم زخم ہونے لگا۔

”اور انہوں نے ان کا انکار کیا ظلم اور تکبر کے ساتھ حالانکہ ان کے دل یقین کر چکے تھے....“

وہ پڑھتے پڑھتے چونکا۔ سیاہ دھواں پھیلنا ٹھہر گیا۔ ساری فضا ساکن ہو گئی۔

”حالانکہ ان کے دل یقین کر چکے تھے۔“

پھر دیکھو!

کیا انجام ہوا فساد برپا کرنے والوں کا!“


دھواں چھٹ گیا۔ سیاہ حروف جگمگاہٹ پھر سے ارد گرد پھیل گئی۔ اداس بیٹھے سر جھکائے لڑکے کے چہرے پہ تکان بھری مسکراہٹ آ ٹھہری۔ اس نے گہری سانس خارج کی۔ ہونٹوں سے اسی کتاب کی ایک اور آیت ادا ہوئی۔

”اور جو اللہ پہ بھروسہ کرتے ہیں اللہ ان کے لیے ضرور راستہ نکالتا ہے۔“

مقدس کتاب بند کی ادب سے چوما اور سائینڈ ٹیبل پہ رکھ دی۔ پھر اداسی سے مسکراتے واپس ٹیک لگالی۔

میری ہنوز بیٹھی کتاب پڑھ رہی تھی۔ سعدی خاموشی سے مسکراتا، چھت کو تکتا رہا۔

”اور تم ہاشم کا ردا زو دیکھنا ہمیں، کہ ہم کیسے بحر احمر کو دو حصوں میں کاٹتے ہیں اور پھر تمہیں اسی میں ڈبو تے ہیں۔ تم دیکھنا۔“



غم کی حدت سے کوہ سار گپھلتے دیکھے..... انسان تو پھر انسان ہوا کرتے ہیں

قصر کاردار سے پرے انیکسی میں ان دنوں سمجھوتے کی سی فضا چھائی تھی۔ رمضان شروع ہو چکا تھا اور پہلے چند روزے کب گزرے پتہ ہی نہیں چلا۔ عجیب سی روٹین بنی ہوئی تھی۔ افطاری کے بعد سحری تک کوئی نہ سوتا۔ پھر سحری کر کے سیم اور حنین دو پہر تک سوتے۔ ندرت کا وہی طریقہ تھا۔ رمضان کے باوجود جلدی ریسٹورانٹ چلی جاتیں۔ زمر بھی گھر نہ نکلتی اور فارس جا بپہ ہوتا۔ بڑے ابا خالی پڑے لاؤنڈری میں سارا دن صداقت کے ساتھ بے مقصد بیٹھے رہتے۔

صداقت بولتا رہتا، یا سیم اٹھ جاتا تو وہی بولتا، یا وہ دونوں ٹی وی دیکھتے رہتے۔ اور دونوں کو لگتا کہ وہ موسیقی سے بھرپور دوکان رمضان ٹرانسمیشن میں لوگوں کی طرف بھکاریوں کی طرح تھنے اچھالتے دیکھ کر ثواب کما رہے ہیں۔ ابا سیم سے اتنا بھی نہ کہتے کہ رمضان عبادت کا مہینہ ہے، ٹی وی کے سامنے بیٹھنے سے اسے ضائع نہ کرو۔ کہ انہیں ڈرتھا اگر وہی لاؤنڈری میں آ کر نہ بیٹھے گا تو یہ تنہائی شاید مارا ہی دے۔ حنین پہلے بھی ست تھی اب تو ہر کام سے گئی۔ کمرے میں بند رہتی، یا باہر لان میں بیٹھی گردن اٹھائے، قصر کو دیکھتی رہتی۔

ایسی ہی ایک رات زمر اور فارس کے کمرے میں مدہم زرد بتی جل رہی تھی۔ بجلی گئی ہوئی تھی، یو پی ایس پہ پکھا چل رہا تھا، مگر اے سی لی فنڈ باقی تھی۔ فارس صوفے پہ پاؤں لمبے کیے لیٹا، سینے پہ لیپ ٹاپ رکھے کچھ کام کر رہا تھا (وہ ایک کارپوریٹ فرم میں بطور چیف سیکورٹی آفیسر تعینات تھا۔) سامنے جائے نماز پہ زمر التحیات میں بیٹھی تھی۔ سر پہ دوپٹہ اچھے سے لپیٹے اس کا چہرہ جھکا تھا۔ فارس کی طرف اس کی پشت تھی۔ وہ کنکھیوں سے اسے دیکھ رہا تھا۔ وہ تراویح ختم کر کے اب وتر کا سلام پھیر رہی تھی۔ پھر جائے نماز سینٹی اٹھ گئی۔

”آپ کی نماز کافی خوبصورت ہے۔ سلو اور آرام سے۔ میں بھی پڑھتا تھا جیل میں۔ مطلب اتنی اچھی نہیں۔ آس پاس کی ساری آوازیں سنائی دیتیں اور سارے دن کے کام یاد آتے۔“ اسکرین کو دیکھتا وہ بولا تو وہ جو پشت کیے کھڑی جائے نماز تہہ کر رہی تھی رک گئی مگر مزہ نہیں۔ ”اور آپ کی طرح پانچ وقت کی نہیں پڑھتا تھا۔ کچھ دن پڑھی، پھر چھوڑ دی۔ مگر... ایک بات۔ دعائیں بھی نہیں مانگتا تھا، مگر سچ تو یہ ہے کہ دعا کے بغیر نماز ادھوری ہوتی ہے۔“

وہ ہلکا سا مڑی، چبھتی نظر اس پہ ڈالی۔ ”میں دعا مانگوں یا نہیں یہ میرا اور میرے اللہ کا معاملہ ہے۔“

”میں نے تو کچھ نہیں کہا،“ وہ شانے اچکا کر اسکرین کی طرف متوجہ ناپ کرتا رہا۔

زمر جائے نماز رکھ کر اسٹڈی ٹیبل پہ آ بیٹھی۔ (اس کی طرف اب بھی پشت تھی۔) انگلی سے چہرے کے گرد اوڑسا دوپٹہ کھولا۔ فائل سامنے کی۔ قلم اٹھایا۔ الفاظ پہ نگاہ پڑی تو ہر چیز مدہم ہونے لگی۔ اپنی زندگی کسی فلم کی طرح نظروں کے سامنے گھوم گئی۔

”اللہ تعالیٰ۔“ اس نے بنا آواز لب ہلائے۔ آنکھوں میں اضطراب در آیا۔ ”مجھے معلوم ہے کہ میں پہلے جیسی دعا نہیں کرتی۔ آپ سے بات بھی نہیں کرتی۔ میں ایسا سوچ بھی نہیں سکتی کہ آپ سے ناراض ہوں، نعوذ باللہ۔ بس میرا دل خت ہو گیا ہے۔ مجھے لگتا تھا میرے پاس اب کھونے کو کچھ نہیں بچا مگر میں غلط تھی۔ جب تک انسان کی سانس ہے اس کے پاس کھونے کو کچھ نہ کچھ ضرور ہوتا ہے۔ میرے پاس بھی تھا۔ سعدی۔ اور اب وہ نہیں ہے۔ ابا، اور باقی سب ہیں میں ان کو کھونا نہیں چاہتی۔ اور میں سعدی کو بھی واپس لانا چاہتی ہوں۔ میں ہر اس شخص کو مہرت کی مثال بنا نا چاہتی ہوں جس نے میرا خاندان تباہ کیا ہے، اور میں یہ بھی چاہتی ہوں کہ جب تک وہ ہمارے پاس واپس نہیں آجاتا، آپ اس کا خیال رکھیے گا۔ آپ اس کو اکیلا نہ کیجئے گا۔“ اس نے آنکھیں بند کیں تو دو آنسو ٹوٹ کر چہرے پہ گرے۔ پھر ہیکلی پلکیں کھولیں۔

”فارس!“ اس کی آواز بھی رندھی ہوئی تھی۔ اس نے چونک کر سر گھمایا۔ پھر لیپ ٹاپ ہٹا کر اٹھا اور قدرے تشویش سے اس کی پشت کو دیکھا۔

”کیا ہوا؟“

”آج نیاز بیگ کی ضمانت ہوگئی۔“

”مجھے معلوم ہے۔“ وہ ہلکا سا بولا، لگا ہیں اس کے سر کی پشت پہ تھیں جس سے دوپٹہ پھسل گیا تھا اور بھورے گھنگریالے بال جھٹک رہے

تھے۔

”اس نے جج کے سامنے کہا کہ اس نے یہ قتل سیلف ڈیفینس میں کیا تھا۔ اس نے کہا کہ سعدی اس کو مارنے لگا تھا۔ اس نے...“ ایک اور آنسو آنکھ کے کنارے سے ہٹا۔ ”اس نے ہمارے فجر پہ اٹھ کر مسجد کی امامت کروانے والے سعدی کے بارے میں کہا کہ وہ اس سے ڈر کر خریدتا تھا اور یہ جھگڑا ڈر کر پہ ہوا تھا۔“

”مجھے معلوم ہے۔“ اس کے چہرے پہ ایک زخمی تاثر آٹھرا۔ ”قتل سے نکلنے کا سب سے اچھا طریقہ مقتول کی اتنی کردار کشی کرنا ہے کہ جج کو لگے اسے مار کر قاتل نے دنیا پہ احسان کیا ہے۔ آپ نے ہی بتایا تھا کہ منل لاء کی کلاس میں۔“

زمر نے آنکھ انگلی کی نوک سے پونجھی اور پلٹی تو اس کی آنکھیں اور ناک گلابی ہو رہی تھی (اور ناک کی لوٹگ۔ اس نے نگاہ چرائی۔)
 ”تم نے کہا تم میرا ساتھ دینا چاہتے ہو۔ میں کیسے یقین کروں کہ تم میرے ساتھ پھر سے کوئی دھوکہ نہیں کرو گے۔“
 ”زمر!“ اس نے گہری سانس لی اور اسی سنجیدگی سے اسے دیکھا۔ ”میں وہ نہیں ہوں جس کو اس نے اپنا گردہ دیا تھا نہ میں وہ ہوں جو اس کی یونیورسٹی کی فیس دیتا تھا مجھے پتہ ہے اس بارے میں، مگر اس کا یہ مطلب نہیں کہ مجھے اس سے آپ سے کم محبت تھی۔“
 وہ چونکی تھی، آنکھوں میں شاک ابھرا۔

”مجھے پتہ ہے اور یہ نہیں بتاؤں گا کہ کیسے پتہ ہے، مگر یہ یاد رکھیے کہ وہ میرے چھوٹے بھائیوں کی طرح تھا۔ اس نے میرے لئے بہت کچھ کیا اور میں اسے کبھی نہیں بتا سکا کہ اس سے کتنی محبت تھی مجھے۔ آپ کو میں اپنے ساتھ مخلص نہیں لگتا، خیر ہے، مگر اس کے ساتھ کتنا مخلص ہوں، یہ آپ کو پتہ ہے۔“

زمر نے ہلکا سا اثبات میں سر ہلایا۔ لب کھولے پھر بند کر دیے۔ (وہ نہیں بتائے گا، تو وہ کیوں منت کرے؟ ضرور ابانے بتایا ہوگا۔)
 ”پھر... کیا چاہتی ہیں آپ؟ میں کیا کروں؟“ اب کے ذرا نرمی سے پوچھا۔

زمر نے گہری سانس لی۔ (یا اللہ مجھے اتنا صبر دینا کہ میں اپنا ضبط کھوئے بغیر اس شخص کے ساتھ کام کر سکوں جس سے مجھے شدید نفرت ہے۔)

”کیا تم نے شز الملک کے بارے میں سنا ہے؟“ اس نے فارس کو مخاطب کیا تو آواز متوازن تھی اور بے تاثر۔
 اور جب وہ دونوں آئندہ کا لائحہ عمل طے کر رہے تھے تو ساتھ والے کمرے میں ندرت بیڈ پہ تھکی ہاری سو رہی تھیں اور حنین لیٹی ہوئی، ان کے فون پہ سعدی کی تصویریں دکھ رہی تھی۔ اس کے ماتھے پہ کٹے بال اب آنکھوں تک آتے تھے۔ باقی تکیے پہ کھلے پڑے تھے۔ وہ پہلے سے پڑ مر رہے اور کمزور لگتی تھی۔

اسکرین پہ انگلیاں پھیرتے یکدم غلطی سے وائی فائی کو چھو لیا۔ شاید سیم نے اس فون سے زمر کے کمرے میں رکھا وائی فائی پہلے استعمال کیا تھا کہ پاسورڈ پوچھے بنا وہ آن ہو گیا۔ امی نے یہ اسمارٹ فون پچھے ماہ پہلے لیا تھا، واہبر کے لئے۔ حد تو اسے ہاتھ بھی نہ لگاتی، مگر اب لگا رہی تھی۔ واہبر پہ امریکہ سے کسی کزن کا میسج آیا پڑا تھا۔ اس نے کھولا اور پھر وائی فائی بند کرنے لگی، یکا یک ٹھہر گئی۔
 ”امی نے واٹس ایپ نہیں ڈاؤن لوڈ کیا۔“ اندھیر کمرے میں ایک نظر کروٹ لئے سوئی ندرت پہ ڈال کر سوچا۔ ”ڈاؤن لوڈ کرنے میں کیا حرج ہے؟ بھائی کی ڈی پی دکھ لوں گی۔“ اس نے پلے اسٹور آن کیا۔ واٹس ایپ ڈاؤن لوڈ کیا۔ اور پھر فہرست دیکھی۔ سعدی بھائی۔ اس کے آئیٹمز میں لکھا تھا۔ Ants Everafter۔ وہ اداسی سے مسکرائی۔ بھائی کا کی چین بھی بھائی کے ساتھ کھو گیا تھا۔ اس نے سعدی کا چوکھٹا کھولا۔

Last Seen 22 May

حدہ چونکی۔ بھائی کا حادثہ کیس مٹی کو ہوا۔ مگر اگلے دن بھی کسی کے پاس اس کا فون تھا؟ وہ سوچنے لگی۔ پھر ایک خیال نے ذہن کی رو بھونکائی۔ اس نے سیاہ سنہرے جگمگاتے ہند سے یاد کیے اور موبائل میں لکھے۔ اور ہاشم کاردار کے نام سے محفوظ کیے، پھر آئیٹمز کی فہرست دیکھی۔ (پتہ نہیں ہاشم بھائی واٹس ایپ پہ ہیں یا نہیں؟)

دفعۃً فہرست اوپر کرتا، انگوٹھا رکھا، آنکھوں میں کچھ چمکا۔ ہاشم کاردار۔ ساتھ میں اپنی اور سونی کی سیلفی۔ وہ ہلکا سا مسکرائی۔ کھڑکی کو دیکھا جس کے پار اوپر قصر تھا۔ ہاشم کا نام دہرایا۔ پیغام بھیجنے کا صفحہ کھلا۔ اوپر ”آن لائن“ جگمگا رہا تھا۔

مجھے موبائل رکھ دینا چاہیے یہ چیزیں میرے لئے نہیں ہیں، ان کے نتائج برے نکلتے ہیں، اس نے خود کو کہا مگر سنا ہی نہیں اور بائیں

ہاتھ میں موبائل پکڑے، کروت کے بل لیے، دائیں کی انگلی سے ٹائپ کرنے لگی۔

”ہاشم بھائی؟“

”کون؟“ چند لمبے بعد جواب چمکا۔ ہلکی سی تھر تھراہٹ ہوئی۔ حنہ نے فوراً موبائل کو دیکھا۔ وہ سو رہی تھیں اور موبائل سائلنٹ کر دیا۔

”حنہ۔ یہ امی کا فون ہے۔“

”حنین؟ ہماری پڑوس حنین؟“ وہ اسٹڈی ٹیبل پہ بیٹھا، لیپ ٹاپ اور فائلز کھولے ہوئے کام کر رہا تھا، جب موبائل بجایا سو وہ اس

طرف متوجہ ہوا۔ پیغام بھیج کر موبائل رکھا اور پھر سے ٹائپ کرنے لگا۔

”شکر ہے آپ نے یہ نہیں پوچھا کہ کون حنین؟“

”کیسی ہو تم؟ تم لوگ آتے ہی نہیں ہو اس طرف۔“

”رمضان کی وجہ سے روٹین بدل گئی ہے۔ افطاری سے پہلے شدید پیاس سے ٹنڈھا، افطاری کے بعد بہت کھا کر ٹنڈھا۔“ اتے

عرصے بعد ٹائپ کرنے کے باعث حنین کی رفتار سست تھی۔

”یہ تو ہے اور سعدی کا کچھ پتہ چلا؟“

تنہائی میں ڈوبا کر وہ اداس ہو گیا۔ موبائل کی روشنی سے چمکتا حنہ کا چہرہ بچھ گیا۔

”نہیں۔“ ذرا ٹھہر کر مٹیج کیا۔ ”اوکے آپ سو جائیں۔ میں نے یونہی آپ کو آن لائن دیکھ کر ٹیکسٹ کر دیا تھا۔“ وہ برے دل کے

ساتھ فون رکھنے لگی۔

”نہیں، میں جا گا ہوا ہوں۔ کل کورٹ جانا ہے۔ اسی کی تیاری کر رہا تھا۔ میں بات کر سکتا ہوں۔ نو پرا بلیم۔ تم بتاؤ، کیا کرتی رہتی ہو

سارا دن؟“ وہ پیغام بھیج کر فون رکھ دیتا اور پھر سے کام کرنے لگ جاتا۔ مکمل توجہ اور دھیان سے اسکرین پہ نظریں جمائے۔

”میں... کچھ بھی نہیں... بس بھائی یاد آتا ہے۔ اور....“ وہ لکھتی گئی۔ باہر رات پکھلتی گئی۔ قطرہ قطرہ۔ تاریکی بڑھتی گئی۔ اور وہ ٹیکسٹ

پہ ٹیکسٹ کرتی گئی۔

وقت اور جگہ کا سارا احساس ختم ہو گیا۔ ہر اگلے پیغام کے انتظار کی بے قراری، اور ہر پیغام پڑھتے وقت لبوں پہ مسکراہٹ۔ کیونکہ

ابھی دنیا میں وہ خمر کشیدہ ہی نہیں کی گئی جس کا نشہ آدھی رات کو کسی نامحرم سے موبائل پہ بات کرنے سے زیادہ ہو۔

سحری کے قریب اس نے لکھا۔ ”اب سو جاؤ۔“ مجھے صبح کورٹ جانا ہے۔“

”اوکے گڈ نائٹ!“ مسکرا کر اس نے لکھا، پھر ساری گفتگو کو مٹانے کا بٹن دبا یا۔ پھر ہلکا سا چونکی۔ (مٹانے کی کیا ضرورت؟ ہاشم

بھائی ہی ہیں۔ ان سے بات کرنے میں غلط کیا ہے؟) مگر جب وائس ایپ نے پوچھا کہ واقعی سب مٹانا ہے تو اس نے لیس کا بٹن دبا دیا۔ پھر

فون رکھا اور آنکھیں بند کیں تو سعدی ایک دفعہ پھر سے یاد آ گیا۔ کرب بڑھ گیا اور اس میں اب ایک اور کرب بھی شامل ہو گیا۔



اس کے نزدیک غم ترکِ وفا کچھ بھی نہیں مطمئن ایسا ہے وہ جیسے ہوا کچھ بھی نہیں

شام بارش کے باعث پہلے سے ٹھنڈی اور خوشگوار سی اتر رہی تھی۔ ہاشم نے قصر کا داخلی دروازہ کھولا تو اندر کا منظر نمایاں ہوا۔ اونچے

اور وسیع لاؤنج میں بڑے صوفے پہ جو اہرات تمکنت سے بیٹھی تھی۔ کہنی صوفے کے ہتھ پہ جمائے، وہ چائے کی نازک پیالی سے گھونٹ بھرتی،

مسکراتی نظروں سے سامنے بیٹھی شہرین کو دیکھ رہی تھی جو اس سے قطعاً بے نیاز، سونیا کے بالوں میں برش پھیر رہی تھی۔ ساتھ میں چیونگم بھی چبا

رہی تھی۔

آفس سے تھکے ہارے آئے ہاشم نے ایک مشترکہ سلام کیا، اور زینے کی طرف بڑھ گیا۔

”سونی اپنے بابا کو بتا دو کہ آج سونی ماما کے ساتھ جا رہی ہے اور دو دن بعد آئے گی۔ اور یہ بھی بتاؤ کہ سونی کتنی خوش ہے ان سارے پلانز پہ جو ماما نے سونی کے لئے بنائے ہیں۔“ آخری پن لگا کر اس نے سونی کے نرم بالوں میں برش پھیرتے اونچا سا کہا۔ تو سونی خوش خوش سی اٹھی اور بھاگتی ہوئی ہاشم کی ٹانگوں سے لپٹ گئی۔

”بابا... سونی ماما کے ساتھ جا رہی ہے۔ اور پتہ ہے ماما نے...“ آگے اس نے جوش میں وہ چند فقرے دہرائے جو شہرین کی ڈھائی گھنٹے کی محنت کا نتیجہ تھے۔

ہاشم نے مسکرا کر اس کا گال تھپتھپایا اور پھر ایک تیز سنجیدہ نظر اس پہ ڈالی جو اب ٹانگ پہ ٹانگ چڑھائے بیٹھی جتاتی نگاہوں سے اسے دیکھ رہی تھی۔ ہاشم سونیا کو انکار نہیں کر سکتا اسے معلوم تھا۔

”شیور۔ انجوائے کرو۔“ جھک کر اس کا گال چوما اور سیدھے ہوتے ہوئے مسکرا کر بولا اور پھر ایک تہر آلود نظر شہری پہ ڈال کر اوپر کی جانب قدم اٹھا دیے۔ شہری نے فاتحانہ مسکراہٹ جو اہرات کی طرف اچھالی جو عادتاً مسکراتے ہوئے چائے پی رہی تھی۔

”پتہ نہیں کیوں لوگ سمجھتے ہیں کہ وہ شہری کو ہرا سکتے ہیں۔“ انگلی سے سنہری بال زناکت سے پیچھے کرتے وہ بولی۔ ساتھ ہی دور کھڑی فیو ناکو اشارہ کیا۔ وہ آئی اور سونی کو تیار کرنے ساتھ لے گئی۔

”صرف وہی ایسا سمجھتے ہیں جو شہری کو کئی دفعہ ہرا چکے ہوں۔“ جو اہرات نے شانے اچکائے۔

تبھی دروازہ پھر سے کھلا اور موبائل کے بٹن دباتا، الجھا ہوا نوشیرواں اندر داخل ہوا۔ وہ ویسٹ اور ٹائی میں ملبوس تھا اور پیچھے ملازم اس کا بریف کیس اٹھائے ہوئے تھا۔ یقیناً وہ ہاشم کے ساتھ آفس سے آ رہا تھا۔

ماں کو سلام کرتے ذرا کی ذرا نگاہ اٹھائی تو ٹھہرا۔ شہری سامنے بیٹھی تھی ابرو بھینچ کر جو اہرات کو دیکھتی، کسی تابڑ توڑ حملے کے لئے تیار۔

”اوہ ہائے!“ نوشیرواں ہلکا سا مسکرایا۔ جو اہرات نے پوری گردن گھما کر اس کی مسکراہٹ دیکھی۔

”ہیلو!“ شہری کا فقرہ منہ میں ہی رہ گیا۔ بد مزہ سی اٹھی اور سونی کے کمرے کی طرف جانے لگی۔

”آپ کہاں جا رہی ہیں؟“ وہ حیران ہوا۔ وہ مڑی، تیکھی نظروں سے اسے دیکھا۔ ”اپنی بیٹی کے لئے آئی تھی اس کو لینے جا رہی ہوں، ورنہ مجھے قطعاً کوئی خواہش نہیں اس گھر میں بار بار آنے کی۔“ تنے ابرو کے ساتھ آگے بڑھ گئی۔ وہ ہونٹوں کی طرح اسے جاتے دیکھتا رہ گیا۔ ہاتھ میں موبائل جوں کا توں اٹھا رکھا تھا۔ جو اہرات کی مسکراہٹ شدید نا پسندیدگی میں بدلتی گئی۔ اور شیر و کو گھورتے اس نے تاسف سے سر جھٹکا۔

”وہ صحیح کہہ رہی ہے، اس گھر میں ذرا دیر بیٹھی ہے، ورنہ آتے ساتھ ہی سونی کو لے کر زمر کے پاس چلی گئی، سعدی کا افسوس کرنے! جاؤ تم فریش ہولو۔“

نوشیرواں کا دل جیسے اچاٹ ہو گیا۔ وہ برہمی سے زینے چڑھنے لگا۔



دنیا تو ایک برف کی سل سے سوانہ تھی پہنچی ذرا جو آنچ تو دنیا تمام شد!

اس شام جب دفاتر میں لوگ اپنے کام جلد از جلد پنتا تے گھر جانے کی تیاری میں تھے کہ پانچ بجنے میں ذرا سی دیر ہی باقی تھی ایسے میں اس عمارت کے اندر ایک چھوٹے آفس کے سامنے لاؤنچ نما کمرے میں فارس کھڑا تھا۔ اس نے نیلی کف والی شرٹ اور سر پہ پی کیپ پہن رکھی تھی۔ آنکھوں پہ گلاسز تھے اور کیپ کو چہرے پہ خاصا جھکا رکھا تھا۔ ہاتھ میں گلاب کے پھولوں کا گل دستہ لئے (جو اوپر سے شفاف

پلاسٹک میں پیک تھے) وہ بیون کورسید نکال کر دے رہا تھا۔

”امینہ صاحبہ کے لئے ہیں ان سے دستخط کروالائیے۔“ آفس کے بند دروازے کی طرف اشارہ کیا تو بیون سر ہلا کر ’گلدستہ احتیاط سے پکڑے اندر چلا گیا۔ دروازہ ذرا سا کھلا رہ گیا۔ فارس نے کنکھیوں سے جھری سے دیکھا۔ اندر آفس میں میز کے پیچھے ایک نارنجی ڈاکی بالوں والی لڑکی نما عورت بیٹھی تھی اور بیون اس کی میز پر گلدستہ رکھ رہا تھا۔

”کس نے بھیجے ہیں؟“

”نام نہیں بتایا۔ بس اتنا بولا کہ نیاز بیگ کے کسی پولیس والے دوست نے بھیجے ہیں اپنی ترقی کی خوشی میں جو آپ کی وجہ سے ہو رہی ہے۔“ وہ رخ موڑے کھڑا رہا... یہاں تک کہ بیون نکل آیا۔ رسید اسے لا کر دی جسے اس نے رجسٹر میں لگایا، تبھی رجسٹر ہاتھ سے پھسلا اور سارے کاغذ کھڑ گئے۔ رسیدیں، پرچیاں، فوٹو اسٹیٹ کاغذ۔

”معاف کرنا!“ وہ بچوں کے بل زمین پہ بیٹھا کاغذ سمیٹنے لگا۔ آہستہ آہستہ۔ کیپ والا سر جھکائے۔ بار بار کلائی کی گھڑی دیکھتا۔ بیون کبھی اندر آ رہا تھا، کبھی باہر جا رہا تھا۔ وہ دھیرے دھیرے پرچیاں اٹھا تا اور رجسٹر میں لگا تا رہا۔ پھر گھڑی دیکھی۔ اور کنکھیوں سے بیون کو دیکھا۔ وہ اب ٹرے لے کر رہا رہا کی طرف جا رہا تھا۔ ادھر وہ نکلا، ادھر فارس تیزی سے اٹھا اور آفس کا دروازہ کھول کر اندر آیا۔

میز پر سر نکائے، ڈاکی بالوں والی عورت آنکھیں بند کیے پڑی تھی۔ ساتھ ہی گلدستہ کھلا ہوا پڑا تھا اور اس سے عجب مہک اٹھ رہی تھی۔ ناک بند کر کے وہ تیزی سے قریب آیا، گلوز والے ہاتھوں سے اسے واپس ریپ کیا۔ پھر لینڈ لائن فون کا تار کاٹا۔ انٹر کام کا تار کاٹا۔ کمپیوٹر کی تار کو منقطع کیا۔ امینہ کا پرس کھنگالا۔ اندر سے چابیاں نکالیں۔ پھر میز پر رکھا موبائل جبب میں ڈالا اور دروازے تک آیا۔ جھری سے باہر دیکھا، بیون ابھی تک نہیں لوٹا تھا۔ اس نے جلدی سے بتی پکھٹا سب بند کیے۔ باہر نکلا۔ دروازہ لاک کیا۔ باہر لگا ”اوپن“ کارڈ پلٹا کر ”کلوزڈ“ سامنے لایا۔ اور پھر، جیبوں میں ہاتھ ڈالے سر جھکائے، وہ آگے چلتا گیا۔

پھر شام گہری ہو گئی، افطار کے قریب لوگ سمٹ کر گھروں کے اندر چلے گئے تو شہر قدرے سنسان لگنے لگا۔ مغرب باسی ہوئی اور رات اترنے لگی۔

ایسے میں ایک بڑے اور مہنگے پرائیوٹ ہسپتال کے باہر کھلے پارکنگ ایریا کے ایک کونے میں ایک کار کھڑی دکھائی دیتی تھی اور ڈرائیونگ سیٹ پہ فارس پی کیپ پہنے بیٹھا نظر آتا تھا۔ چیونگم چباتے ہوئے وہ آنکھیں سکیڑ کر ہسپتال کی طرف دیکھ رہا تھا جہاں بیرونی استقبالیے سے ہٹ کر باہر ایک اندھیر کونے میں اسے زمر دکھائی دے رہی تھی۔ یہاں سے وہ مبہمی دکھائی دیتی تھی۔

اگر قریب جا کر دیکھو تو وہ اس ویران کونے میں ایک نرس کے ساتھ کھڑی تھی۔ اس نرس نے احتیاط سے ادھر ادھر دیکھتے، ایک پیکٹ زمر کی طرف بڑھایا۔

”سب کچھ پورا ہے؟“ زمر نے سرگوشی میں پوچھا۔ نرس نے جھٹ سر اثبات میں ہلایا۔

”اوکے... وہ ابھی آئے گا“ آگے تم جانتی ہو تمہیں کیا کرنا ہے۔“ کہنے کے ساتھ پرس سے ایک بند خاکی لفافہ اس کی طرف بڑھایا۔

نرس نے فوراً ہاتھ اٹھائے۔ ”نہیں، نہیں اس کی ضرورت نہیں۔ آپ کے مجھ پہ احسان ہیں۔“

”رکھ لو۔ میں خوشی سے دے رہی ہوں۔“ اس نے مسکرا کر زبردستی پیکٹ تھما دیا۔ نرس نے شرمندہ ہوتے ہوئے اسے رکھ لیا۔

تبھی فارس کو وہ واپس آتی دکھائی دی۔ اس نے نیلی قمیص پہن رکھی تھی اور سیاہ دوپٹہ سر پہ تھا۔ وہ سر جھکائے مناسب چال چلتی اس طرف آ رہی تھی۔ فارس نے ہاتھ بڑھا کر فرنٹ سیٹ کا لاک کھولا۔

”آدھا کام ہو گیا۔“ اندر بیٹھتے ہوئے زمر نے عام سے انداز میں اطلاع دی اور پیکٹ ڈیش بورڈ پر رکھا۔ فارس نے ایک نظر اس پہ

ڈالی۔ وہ سر سے دوپٹہ اتار کر اب گھنگریالے بالوں کو گول مول لپیٹ کر جوڑا بنا رہی تھی۔ وہ سامنے دیکھنے لگا۔
”اب؟“

”وہ آجائے پھر فون کرتے ہیں۔“ اس نے متلاشی نظروں سے دور ہسپتال کے بیرونی دروازوں کو دیکھتے ہوئے کہا۔
”وہ آچکا ہے۔ جب آپ گئیں تب ہی آ گیا تھا۔“ کہنے کے ساتھ اس نے امینہ کا موبائل زمر کی طرف بڑھایا۔ جسے اس نے رومال میں لپیٹ کر پکڑا۔ کال وہ ملا چکا تھا کیونکہ اس کے ہاتھوں پہ گلوڑ چڑھے تھے۔ پلاسٹک کے شفاف پتلے گلوڑ۔ زمر نے کان سے موبائل لگایا۔
ایک رومال منہ کے قریب فون پر رکھا۔ گھنٹی کے بعد مردانہ آواز ابھری۔
”ہاں امینہ!“

”میں ہسپتال سے بات کر رہی ہوں، یہاں ایک بی بی کو لایا گیا ہے، نیند کی گولیاں کھا کر خودکشی کی کوشش کی ہے اس نے۔ امینہ نام ہے اس کا۔“ وہ پختون لہجے میں رومال سے بول رہی تھی (اور وہ ہلکا سا مسکرایا۔ واہ۔ چڑیل اداکاری بھی کرتی ہے۔) ”اس کے فون پہ آپ کا آخری نمبر ڈائل کیا گیا تھا۔“

”کیا؟ کون سے ہسپتال سے؟“ دوسری طرف الجھن اور پریشانی در آئی۔ زمر نے جلدی جلدی نام اور پتہ بتایا۔ ”پندرہ بیس منٹ بعد پولیس آجائے گا، اگر تم نے آنا ہے صاحب تو جلدی آؤ۔“

”پولیس سے کچھ نہیں کہنا، میں آ رہا ہوں بس۔ اور۔۔“ مگر زمر نے سنے بغیر کال کاٹ دی۔
”یہ لہجہ کہاں سے سیکھا آپ نے؟“ مسکراہٹ چھپائے اس کو دیکھ کر پوچھا تو زمر فون ڈیش بورڈ پہ دھرتے ہوئے اسی بے تاثر انداز میں بولی۔

”آر یوشیور وہ امینہ سے یہاں آنے سے پہلے رابطہ نہیں کر سکے گا۔“
فارس کی مسکراہٹ غائب ہوئی۔ ”جی۔“

زمر نے ایک اچھی نظر اس پہ ڈالی۔ ”کیا کیا ہے اس کے ساتھ؟“
اس نے چہرہ موڑ کر زمر کو دیکھا۔ ”گلا گھونٹ کر پٹکھے سے لٹکا دیا ہے اور کہا ہے کہ یہ خودکشی ہے۔“
وہ اکتا کر کھڑکی سے باہر دیکھنے لگی۔

رات باہر قطرہ قطرہ بہتی رہی۔ کار کے اندر خاموشی چھائی رہی۔ دونوں میں سے کوئی کچھ نہ بولا۔ دفعتاً وہ سیدھا ہوا۔
”وہ نیاز بیگ!“ زمر نے بھی اسی طرف دیکھا۔ شلوار سوٹ میں ملبوس نیاز بیگ ہسپتال کے اندر داخل ہو رہا تھا۔ فارس نے گردن گھمائی۔ ”اس کی کار قریب میں ہی کہیں ہوگی، جلدی میں لگ رہا ہے۔“ لاک کھولتے ہوئے اس نے ڈیش بورڈ سے پیکٹ اٹھایا اور دروازہ کھولا۔ زمر نے قدرے بے چینی سے اسے دیکھا۔

”دھیان سے!“ ہلکا سا بولی۔ وہ چونکا، اس کی آنکھوں کو دیکھا اور ہلکا سا مسکرایا۔
”میں نہیں چاہتی تمہاری لا پرواہی سے کوئی گڑبڑ ہو۔“ وہ وضاحت دے کر رخ موڑ گئی۔ اس کی مسکراہٹ پھیکی پڑی۔ سر جھٹک کر باہر نکل گیا۔

اندر استقبالیہ تک نیاز بیگ تیز قدم اٹھاتے پہنچا۔ وہی نرس کاؤنٹر کے پیچھے دو تین افراد کے ہمراہ کھڑی تھی۔ اسے آتے دیکھ کر فوراً اس طرف متوجہ ہوئی۔ ”جی؟“ وہ اس کے مخاطب کرنے پہ وہیں رکا۔
”ہاں وہ... امینہ نامی خاتون کو لایا گیا ہے، مجھے فون آیا تھا، اور...“

”پرائیوٹ روم‘ جیسے نمبر میں ہے وہ۔ آپ یہاں سے سیدھا جا کر دائیں مڑ کر...“ وہ عجلت میں رستہ سمجھاتی گئی۔ وہ سنجیدگی اور قدرے اضطراب سے سر ہلاتے، آگے بڑھ گیا۔

چند راہداریاں عبور کر کے کمروں کے نمبر پڑھتا، وہ مطلوبہ کمرے کے قریب آیا۔ باہر دو پولیس اہلکار کھڑے تھے۔ نیاز بیگ کی تیوری چڑھی۔ وہ دروازے کے نزدیک جانے لگا تو ایک سپاہی نے راستہ روکا۔

”کیا کام ہے؟“

”اندر میرا مریض ہے۔ اسے دیکھ لوں، پھر تم سے بات کرتا ہوں۔“ وہ قدرے اکھڑے لہجے میں کہہ کر آگے بڑھنے لگا، مگر سپاہیوں نے پھر سے روک دیا۔

”اجازت نہیں ہے۔ مریض سے کیا رشتہ ہے تمہارا؟“

اس سے پہلے کہ وہ غصے سے کچھ جواب دیتا، دروازہ کھلا۔ نیاز بیگ کے الفاظ منہ میں رہ گئے۔ اے ایس پی سردشاہ، عام پینٹ شرٹ میں ملبوس باہر نکل رہا تھا۔ اسے دیکھ کر چونکا۔

”نیاز بیگ۔ تم ادھر کیسے؟“ تعجب سے آنکھیں سکیڑ کر اسے دیکھتے، اپنے پیچھے دروازہ بند کیا۔

”یہ تمہارے تھانے کی حدود تو نہیں ہے اے ایس پی...“ وہ بھی ذرا حیران ہوا۔ ”خیر میری پہچان کی ایک عورت... (آنکھ سے اشارہ کیا) ادھر ایڈمٹ ہے۔“

سردشاہ کا ابرو بے اختیار اٹھا۔ ”ادھر؟ اس کمرے میں؟“

”ہاں۔ دیکھو اسے پولیس کیس مت بناؤ، یہ اتنا کوئی بڑا معاملہ...“

”تم شزا کو کیسے جانتے ہو؟“ سردشاہ نے تیزی سے بات کاٹی۔ اس کی متعجب نگاہیں نیاز بیگ پہ جمی تھیں۔

”کون شزا؟“ وہ ٹھہرا۔

”آئی جی صاحب کی بیٹی اور میری کزن شزا ملک، جو ریپ اور نارچر کے بعد پچھلے ڈیڑھ ماہ سے کوما میں ہے۔ بتاؤ، کیسے جانتے ہو اسے؟“ سردشاہ کی نگاہوں کا تعجب اب کھوجتے تاثر میں بدل رہا تھا۔ ایک دم نیاز بیگ کو کسی انہونی کا احساس ہوا۔

”نہیں، شزا کون؟ میں تو نہیں جانتا کسی شزا کو۔ میں تو ادھر ایندھ کے لئے آیا تھا۔ وہ میری ایک عزیزہ ہے۔“ پھر کمرہ نمبر دیکھا۔

”شاید غلط کمرہ نمبر بتا دیا انہوں نے۔ میں پوچھتا ہوں دوبارہ۔ اور... افسوس ہوا تمہاری کزن کا سن کر۔“ غلط وقت پہ غلط جگہ پہ ہونے کا احساس ہوتے ہی وہ عجلت میں کہتا، اس کا کندھا تھپتھپاتا، جیب سے موبائل نکال کر مڑا۔

سردشاہ آنکھیں سکیڑ کر اسے جاتے دیکھنے لگا۔ پھر اس نے ایک نظر اپنے ایس آئی پہ ڈالی، وہ بھی انہی نظروں سے اسے دیکھ رہا تھا۔ ایک دم سردشاہ اس کے پیچھے لپکا۔ پیچھے کمرے کے دروازے کی ہلکی سی درز کھلی تھی جس سے بیڈ پہ لیٹی لڑکی نظر آرہی تھی۔ ہوش و خرد سے بے گانا۔ آکسیجن ماسک لگا تھا۔ بہت سی دوسری نالیاں بھی۔ اس کے بال بھورے سنہرے سے تھے اور کان کے قریب ان میں تیلی کی شکل کا گلوں والا کلپ لگا تھا۔

”کیا نام بتایا تم نے اپنی عزیزہ کا؟“ راہداری کے آخر میں اس نے نیاز بیگ کو جالیا۔ جو موبائل پہ نمبر ملا کر کان سے لگائے ہوئے تھا۔ اس کے چہرے پہ الجھن تھی۔ سردشاہ کے پکارنے پہ چونک کر گردن گھمائی۔

”ہاں وہ ایندھ ہے، میری جاننے والی۔ ہسپتال والوں نے ابھی فون کر کے بتایا۔ میں پوچھتا ہوں ابھی۔ ایسے کیا دیکھ رہے ہو اے

ایس پی؟“

وہ ذرا اکتایا۔ ”بھئی میں نہیں جانتا تمہاری کزن کو۔“

”ٹھیک ہے۔ میں بھی تمہاری عزیزہ کی عیادت کر لوں۔“ اس نے ابرو سے اسے چلتے رہنے کا اشارہ کیا۔ تیز جا چنتی نگاہیں بار بار نیاز بیگ پڈالتا تھا۔ وہ اندر ہی اندر کوفت کا شکار وہ پریشان ہونے لگا، مگر چلتا رہا۔ یہاں تک کہ وہ واپس استقبالیہ کاؤنٹر تک آ پہنچے۔

”اوہ بی بی، کس کمرے میں بھیج دیا تم نے مجھے؟“ وہ بگڑ کر کہتا اسی نرس سے مخاطب ہوا۔ ”وہ تو کسی شزا بی بی کا کمرہ ہے۔“

”سر آپ نے شزا ملک کے کمرے کا ہی پوچھا تھا، تبھی میں نے روم نمبر سکس بولا۔“ وہ سادگی سے گویا ہوئی۔ سردشاہ نے پوری گردن گھما کر اسے دیکھا۔ وہ ایک دم بھڑک اٹھا۔

”کیا بکواس کر رہی ہو؟ میں نے امینہ امتیاز کا پوچھا تھا۔ تم لوگوں نے مجھے کال کر کے بلایا ہے۔“ ساتھ ہی حیران پریشان نگاہ اے ایس پی پے ڈالی۔ جو بس چپ چاپ اسے گھور رہا تھا۔

”سوری سر، مجھے شزا ملک سنائی دیا تھا۔“

”امینہ امتیاز۔“ وہ جھک کر چیک کرنے لگی۔ ”یہاں تو کوئی امینہ امتیاز نہیں لائی گئی۔ نہ ہم نے اس سلسلے میں کسی کو کال کی ہے۔“

”کیا بکواس ہے۔ تم لوگوں نے مجھے ابھی کال کی، خود مجھے بلایا، خود کسی کا کیس تھا۔“ غصے سے لال پیلے ہوتے اس کے ماتھے پہ پسینہ آ رہا تھا۔

”سر، سارے فونز آپ کے سامنے رکھے ہیں، آپ کال ریکارڈز چیک کر لیں۔ ہمارے پاس کوئی امینہ امتیاز نہیں لائی گئی۔ آپ نے خود ابھی شزا ملک کا پوچھا تھا، مجھ سے۔“ وہ رو ہانسی ہو گئی۔

”تمہیں کس نمبر سے فون آیا؟“ وہ جو چپ کھڑا تھا، ٹھہرے ہوئے لہجے میں بولا۔ نیاز بیگ نے جھنجھلا کر اسے دیکھا۔

”امینہ کے موبائل سے فون آیا تھا۔“ وہ واپس اسے کال بیک کرنے لگا۔

”کھنٹی جا رہی ہے، کوئی اٹھا نہیں رہا۔ میں اس کے گھر دیکھتا ہوں۔ اچھا خدا حافظ!“ ماتھے کو چھو کر غلٹ میں اسے سلام کیا اور باہر کی طرف بڑھا۔ ایس آئی نے بے اختیار سردشاہ کو دیکھا۔ وہ سوچتی نظروں سے نیاز بیگ کو باہر نکلتے دیکھ رہا تھا۔

”نیاز بیگ کی کار کون سی ہے امجد حسین؟“ اس نے سوچ میں ڈوبے پکارا۔

”سر، ہمیشہ نیلے رنگ کی نسان میں دیکھا ہے اسے۔“

”اور اس دن ہمیں جو گناہم ٹپ موصول ہوئی تھی یاد ہے؟ فون کرنے والی یعنی شاہد نے کہا تھا کہ اس نے ایک آدمی کو شزا کو کار کی ڈگی سے نکال کر سڑک پہ پھینکتے دیکھا تھا۔ کون سی کار بولی تھی اس نے؟“

”نیلے نسان۔ مگر سر، ٹپ تو جھوٹی بھی ہو سکتی ہے۔“ وہ خود متذبذب تھا۔

”میرے ساتھ آؤ۔“ سردشاہ کے چہرے پہ بے پناہ سختی در آئی۔ وہ باہر نکلا۔ ایس آئی فوراً پیچھے لپکا۔

دوڑ گاڑیوں کی قطار کی طرف نیاز بیگ تیز تیز قدم اٹھاتا چلا جا رہا تھا۔ ساتھ ہی موبائل پہ مسلسل نمبر مل رہا تھا۔ جب تک وہ دونوں اس تک پہنچے، وہ نیلی نسان سے چند قدم دور تھے۔

”تمہاری امینہ نے فون نہیں اٹھایا؟“ خشک انداز میں اس نے پوچھا تو وہ چونک کر گھوما۔ چہرے پہ دبا دبا غصہ در آیا۔

”اے ایس پی، میں پریشان ہوں اس نام! امینہ گھر بھی نہیں پہنچی، اور فون بھی نہیں اٹھا رہی، کوئی مسئلہ ہے اس کے ساتھ۔“ وہ ذرا جھنجھلایا ہوا، ذرا متفکر کہہ رہا تھا جب ایس آئی نے آواز دی۔ ”سر!“

سردشاہ نے اس طرف دیکھا۔ وہ چند قدم دور نیلی نسان کے ساتھ کھڑا ان کو بلارہا تھا۔ نیاز بیگ فون کان سے لگائے جھلا کر بولے

جار ہاتھا، مگر سردشاہ نے بغیر آگے آیا۔

نیاز بیگ کی کار کے ڈیش بورڈ پر ایک موبائل تھر تھراتا ہوا جل بجھ رہا تھا۔ اندھیرے میں اس کی روشنی ونڈا سکرین پیکس بنا رہی تھی۔
 علس پہ نیاز بیگ کا نام اور نمبر لکھا آ رہا تھا۔ سردشاہ نے تیز نظروں سے اسے گھورا جو روشنی دیکھ کر اسی طرف آیا تھا۔
 ”تمہاری امینہ شاید اپنا فون تمہاری کار میں بھول گئی۔“

وہ حیران پریشان سا قریب آیا۔ موبائل دیکھ کر اس کے چہرے پہ شاک در آیا۔ تیزی سے کار کھولی اور موبائل نکال کر چہرے کے سامنے کیا۔ وہ امینہ کا ہی موبائل تھا۔ اس نے الجھن بھری نگاہیں اٹھائیں تو اے ایس پی ٹیکھی نظروں سے اسے گھور رہا تھا۔
 ”یہ ادھر کیسے...؟“ وہ کبھی ڈیش بورڈ کو دیکھتا، کبھی موبائل کو۔

”امجد حسین، ذرا گاڑی کی تلاشی لو۔ شاید امینہ بی بی بھی مل جائے۔“ اے ایس پی نے تحکم سے ایس آئی کو اشارہ کیا۔ وہ آگے بڑھا تو نیاز بیگ کی پریشانی ہنس منظر میں چلی گئی اور ابروتن گئے۔

”اس کی ضرورت نہیں ہے۔ میں اس کے گھر جاتا ہوں۔“ ہاتھ جھلا کر قدرے کھر درے انداز میں کہتے ایس آئی کو روکا۔ ایس آئی نے اے ایس پی کو دیکھا۔ وہ آگے ہوا اور نیاز بیگ کی آنکھوں میں دیکھتے قتل سے بولا۔ ”نیاز بیگ، اس وقت مجھے غصہ دلا کر مجھے اپنا دشمن مت بناؤ۔ میں نے بڑے موقعوں پہ تمہارا ساتھ دیا ہے اس لئے چپ چاپ یہاں کھڑے رہو۔“ پھر امجد حسین کو اشارہ کیا۔ ”گاڑی کھلو۔“

چند لمحوں بعد تین چار مزید اہلکار وہاں کھڑے تھے ایس آئی نارچ سے اندر روشنی مارتا کار کی سیٹیں، خانے، کلوز کمپارٹمنٹ چیک کر رہا تھا۔ اے ایس پی سردشاہ کمر پہ ہاتھ باندھے پتھر لے کر اثرات کے ساتھ یہ کار روائی دیکھ رہا تھا اور نیاز بیگ تمللاتا ہوا سا کھڑا تھا۔
 ”یہ تم اچھا نہیں کر رہے۔“ ایک سلگتی نظر سردشاہ پہ ڈال کر ہلکا سا بولا۔ سردشاہ خاموش رہا۔ ایس آئی اب ڈگی کھول رہا تھا۔
 ”میں پہلے مصیبت میں ہوں، اوپر سے تم کسی مشتبہ کی طرح میرے ساتھ برتاؤ کر رہے ہو۔ میں یہ بے عزتی گاہوں گانہیں۔“

”سرا!“ ایک دم ایس آئی سیدھا ہوا، اس کے چہرے پہ کوئی ایسا ہلکا تاثر تھا کہ سردشاہ فوراً ڈگی کی طرف آیا۔
 ”یہ دیکھئے۔“ اس نے نارچ کی روشنی ڈگی کے ایک کونے میں ماری۔ سردشاہ نے آنکھیں سکیڑ کر دیکھا اور اگلے ہی لمحے اس کی اٹھیں پھٹ سی گئیں۔

وہاں ایک جگہ گاتا ہوا تلی کی صورت کا، تین انچ چوڑا، ہیزر کلپ گرا تھا۔ اس میں چند ہلکے بھورے بال بھی اڑے تھے (اور چند بال ماصلے فاصلے پہ ڈگی میں بکھرے بھی تھے جو ابھی دکھائی نہیں دے رہے تھے۔) تلی کے چندنگ جگہ گرا ہے تھے، اور باقی نگوں کو سوکھے خون کے مسوں نے ماند کر رکھا تھا۔ سزا کا خون۔

سردشاہ کی آنکھوں میں سرخی ابھری۔ وہ تیوراً کر اس کی طرف گھوما۔

”نیاز بیگ اپنے ہاتھ پیچھے باندھ لو۔ رفیع محمد، اسے ہتھکڑی لگاؤ۔“ وہ غریبا تھا۔

”کیا بکوا...“ نیاز بیگ کی ساری جھلاہٹ ہوا ہوئی، وہ حیران پریشان سا آگے ہوا مگر ایس آئی کو تلی نما کلپ اٹھا کر پلاسٹک بیگ

میں ڈالتے دیکھ کر اس کا چہرہ فق ہوا۔

”اوہ یہ میرا نہیں ہے... یہ میری گاڑی میں کہاں سے۔ اوہ میری بات سنو۔“

سردشاہ نے پوری قوت سے اس کے منہ پہ گھونسا مارا۔ وہ ایک دم تیوراً کر پیچھے کو گرا، مگر گرنے سے پہلے سردشاہ نے گریبان سے

مٹھی کر اسے اٹھایا، اور اس کا خون دہ رستا چہرہ قریب کیا۔

”میں نے تمہیں کتنے کیسز سے نکالا، کیا اس لئے تم میرے خاندان کی لڑکی کے ساتھ ایسا کرو گے؟ تم (گالی) گھنیا انسان! اوہ

میری بہنوں جیسی تھی۔“ شاکڈ سے نیاز بیگ کو جھٹکے سے چھوڑا۔ ایک ہلکار نے اس کے ہاتھ موڑ کر پیچھے باندھے۔ وہ نفی میں سر ہلانے لگا۔ ”نہیں نہیں یہ کوئی گڑبڑ ہے مجھے اس میں پھنسیا جا رہا ہے میں نہیں جانتا تمہاری بہن کو۔ میری بات سنو!“ وہ دو ہلکاروں کی آہنی گرفت میں پھڑپھڑاتا چلا رہا تھا۔

”آئی جی صاحب کو فون لگاؤ اور بولو... تھانے آ جائیں۔“ سردشاہ سرخ چہرے کے ساتھ ایس آئی کو کہہ رہا تھا...

اور دور سڑک کے اس پار گرین بیٹ کے ساتھ پارکنڈ کار کی فرنٹ سیٹ پہ بیٹھی زمر گھنگریالی لٹ انگلی پہ لیٹتی وہ منظر دیکھ رہی تھی۔ آواز سنائی نہ دیتی مگر وہ ایک منظر سوا آوازوں پہ بھاری تھا۔ اس کے چہرے پہ اطمینان تھا، مگر آنکھوں میں سردی تپش بھی تھی۔ فارس نے گہری سانس لی اور کافی ریلیکسڈ سے انداز میں سیٹ کی پشت سے ٹیک لگائی۔

”آر یوشیور۔ اے ایس پی کو اصل معاملہ سمجھ نہیں آئے گا؟“

”میں اسے جانتی ہوں کام کیا ہے اس کے ساتھ۔ اگر اس میں اتنی عقل ہوتی تو چار سال سے اسے ایس پی نہ ہوتا، سال ڈیڑھ پہلے ایس پی بن چکا ہوتا۔ یہ اس کے گھر کا معاملہ ہے۔ اس کی جج منٹ کو غیرت ڈھانپ دے گی۔“ وہ کھڑکی سے باہر دیکھتی کہہ رہی تھی۔

”مگر اس کی جلد ہی ترقی ہونے والی ہے۔“

”اس کی ترقی کا انحصار اسی کیس پہ ہے۔ اس کو شزا کا مجرم مل گیا، یعنی اس کو ترقی مل گئی۔“ زمر نے ہلکے سے کندھے اچکائے۔ دور نیاز بیگ سپاہیوں کی گرفت میں پھڑپھڑاتا، مسلسل چلا رہا تھا۔

”اب دیکھو کون لڑکیوں کی طرح چیخ رہا ہے۔“ وہ اسی منظر کو دیکھتے بولی تو لہجے میں نی بھی تھی اور آنچ بھی۔ فارس نے ٹیک لگائے

گردن اس کی طرف موڑی۔

”کل جب امینہ اس سے لاک اپ میں ملے گی تو اس کی بات سن کر نیاز بیگ کو یہی لگے گا کہ اسے پولیس نے پھنسیا ہے اس کیس میں۔ ہمارے دشمن ایک دوسرے کے خلاف کھڑے ہوں گے اور اس دفعہ ہم ان کا تماشا دیکھیں گے۔“ وہ رکا۔ ”مگر شزا۔۔؟“

زمر نے گہری سانس لی۔ ”اس کے مجرم یقیناً چالاک لوگ ہیں ان کو کبھی نہیں ملیں گے۔ وہ بیچاری بچی شاید چند دن زندہ رہ پائے۔ مگر وہ کبھی ہوش میں آئے گی نہ کسی کو کچھ بتا پائے گی۔“ وہ ابھی تک پولیس موبائل کو دیکھ رہی تھی جس میں اب وہ چیختے چلاتے نیاز بیگ کو لا رہے تھے۔

”وہ کلپ جو میں نے اس کی ڈگی میں رکھا ہے کیا اس کے خاندان والے پہچانیں گے نہیں کہ گوکہ وہ شزا کے کلپ کے جیسا ہی ہے۔ مگر اس کا نہیں ہے۔ کیا معلوم شزا کے پاس صرف ایک ہی کلپ ہو۔“

”اونہوں۔ وہ ڈیزائزر کلپ ہے اور اس کے جیسا کلپ جو میں نے خریدا تھا وہ اس وقت شزا کے بالوں میں لگا ہے۔ جس کلپ پہ اس کا بلڈ اور بال لگا کر سٹرنے مجھے دیے تھے وہ شزا کا اصلی کلپ ہے۔ وہ اسے فائزک بھیجیں گے ہر طرح سے چیک کریں گے۔ مگر شزا کے بالوں میں لگا کلپ کوئی نہیں چیک کرے گا۔“ سرسری سا بتا رہی تھی۔

”اوہ۔“ وہ چپ ہو گیا۔ پولیس موبائل اب دور جا رہی تھی۔

زمر نے گردن موڑ کر اسے دیکھا، پھر کچھ کہتے کہتے چپ ہوئی۔ پھر سامنے دیکھنے لگی۔ چند لمحے خاموشی کی نذر ہو گئے۔ پھر ہلکا سا بولی۔ ”گڈ جاب فارس!“ اس کے لہجے میں نرمی تھی، مگر وہ سامنے دیکھ رہی تھی۔ وہ ذرا سا مسکراتے ہوئے کارا اشارٹ کرنے لگا۔

”پلان آپ کا تھا۔ گڈ جاب ٹو یو! سو... اب کس کی باری ہے؟“ کارا ریورس کرتے اس نے پوچھا۔ سیڑھی کا پہلا زینہ ان کے قدموں تلے تھا اور اس کی چوٹی تک پہنچنے کے لئے ہرزے کو اسی طرح روندنا تھا۔ یہ سعدی یوسف کو بچانے کا واحد طریقہ تھا۔

”بتاؤ گی۔ جب ضرورت پڑی تو!“ وہ پھر سے ویسی ہی روکھی ہو گئی۔ مگر ایک تبدیلی آئی تھی۔ کم از کم وہ وہ بات تو کرنے لگے تھے۔

ابھی وہ رستے میں تھے کہ زمر کا موبائل بجا۔ ڈاکٹر سارہ غازی۔

”جی ڈاکٹر سارہ۔“ اس نے مصروف سے انداز میں فون کان سے لگایا۔

”کچھ پتہ چلا سعدی کا زمر؟“ وہ فکر مندی سے بولی۔

”کہاں سارہ؟ آپ بس دعا کریں۔ اچھا میرا کام ہوا؟“

”جی میں نے پتہ کیا تھا۔ نیس کام میں کوئی حلیمہ کام نہیں کرتی۔ ایک حلیمہ سرفراز ہے مگر وہ انجینئر ہے سیکرٹری نہیں۔“ زمر نے مکان سے اٹھیں بیچ لیں۔

”نہیں، وہ حلیمہ ہی تھی۔ خیر تھینک یو۔ واپس آ کر چکر لگائیے گا۔ بچے آپ کو مس کرتے ہیں۔“

”جی، میں بس تھر میں پھنسی ہوں اتنے دن سے۔ سعدی کی پریشانی الگ، جیسے ہی آئی، چکر لگاؤں گی۔“ زمر نے فون رکھ دیا اور

..ری طرف....

.....دوسری طرف اپنے بیڈروم میں کھڑی سارہ نے بھی موبائل رکھ دیا۔ اور جیسے ہی وہ پلٹی، ذکیہ بیگم پیچھے آ کھڑی ہوئی تھیں۔

انہوں نے ایک تاسف بھری نظر سارہ پہ ڈالی جو سادہ شلواری قمیص میں ملبوس بالوں کا جوڑا بنائے ہوئے تھی۔ ان کو دیکھ کر چوکی۔

”کیوں ان کو اوائڈ کر رہی ہو؟ تم پچھلے ایک مہینے سے، جب سے سعدی کھویا ہے، یہیں اس گھر میں قید ہو۔ پھر بار بار جھوٹ

یوں؟“

سارہ کی سبز نیلی آنکھوں میں نمی در آئی۔ ”میں ان لوگوں سے نہیں ملنا چاہتی۔ مجھے ڈر ہے کہ اگر میں ملی تو وہ جان لیں گے۔“

”کیا جان لیں گے؟“ وہ ذرا حیران ہوئیں۔ سارہ کے آنسو بہنے لگے۔

”امی، اس رات سعدی کے ساتھ اس گھر میں میں تھی۔ امی میں نے اپنے سامنے اسے گولیاں لگتے دیکھا ہے۔ امی میں ہوں وہ گواہ

نہ وہ لوگ ڈھونڈ رہے ہیں۔“



باب 13:

”من الماس راہہ ملکہ وادم!“
(میں نے پیش کیا ملکہ کو ایک ہیرا!)

وہ سو رہا ہوتے ہیں
جو پھینکتے ہیں گوٹ!
مگر وہ قسمت ہوتی ہے
جو شرطِ نچ کھیلتی ہے!

اور تم بہت دیر سے جان پاتے ہو
کہ وہ کون تھا جو آغاز سے ہی
کھیل رہا تھا دونوں queens کے ساتھ!

(Terry Pratchett)

ذکیہ بیگم دل تھام کر رہ گئیں۔ لب کھل گئے اور آنکھوں میں بے یقینی پھیلی۔

”تم سارہ؟ تم ادھر تھیں؟ مگر.... کیوں؟“ سہارے کے لئے بیڈ کا کنارہ تھا۔ وہ بھی آہستگی سے بیٹھی۔ آنسو ٹپ ٹپ گر رہے تھے۔

”اس نے مجھے وہاں بلایا تھا....“ سر جھکائے، انگلی سے ہتھیلی مسلتی، وہ بتانے لگی۔۔۔

ذرا دیر کے لیے، ہم ایک ماہ قبل، اکیس مئی کی صبح تک پیچھے جاتے ہیں؛ جب سعدی ہاشم کا ردار کے آفس میں بیٹھا تھا، تو چند میل دور

اپنے آفس میں بیٹھی سارہ انٹر کام اٹھائے کہہ رہی تھی۔

”ماریہ! میں انٹی ٹیوٹ جا رہی ہوں کلاس لینے، آپ یوں کرو، سعدی کو کہو کہ جو پریزینٹیشن اس نے....“

”ڈاکٹر سارہ، سعدی آج نہیں آیا۔“ دوسری طرف سے اس کو عجلت میں ٹوکا گیا تو سارہ ذرا دیر کو رکھی۔

”نہیں آیا؟“ ابرو بھینچے۔ آنکھوں میں غصہ در آیا۔ موبائل اٹھا کر کال ملائی۔

ہاشم کے آفس کے باہر حلیمہ بیٹھی کام کر رہی تھی جب ٹوکری میں رکھا سعدی کا موبائل بجنے لگا۔ اس نے نگاہ اٹھا کر دیکھا۔ ”بلا کنڈ نمبر

کالنگ“ اور واپس کام کرنے لگی۔

سارہ نے فون رکھا تو چہرے پہ شدید ناراضی تھی۔ کلاس لینے کے بعد وہ باہر نکلی تو دوبارہ سے اس کو کال ملائی۔ اب کے اس نے

”جی؟“ وہ خود بھی اکتایا ہوا لگ رہا تھا۔

”سعدی یوسف آپ آج آفس نہیں آئے۔“ دانت پدانت ہما کر تھل سے پوچھا۔

”مجھے... کچھ کام تھا۔“ ہاشم کے آفس سے باہر سڑک پہ وہ گاڑی دوڑاتا گھر کی طرف جا رہا تھا۔

”آج پانچ بجے سے پہلے آکر اپنا ٹرینیشن لیٹر وصول کر لینا“ سعدی۔ کیونکہ میں مزید تمہاری بے قاعدگیاں برداشت نہیں کروں

گی۔ آج نہیں آسکو تو کل آنے کی زحمت نہ کرنا، ہم لیٹر بھجوادیں گے۔ خدا حافظ۔“ سختی سے بولی۔

”میں گھر جا کر آپ کو دوسرے نمبر سے کال کرتا ہوں، یہ فون بگ ہو رہا ہوگا۔“ اس نے ایسے عجلت میں کہا جیسے سارہ کی بات کی کوئی

اہمیت ہی نہیں۔ اف۔

شام کو وہ گھر پہنچی تھی جب اس کا موبائل بجا۔ ندرت بھابھی کا لنگ۔

”جی بھابھی؟“

”بھابھی کا بیٹا بول رہا ہوں وہ بھی خوبصورت والا۔“ وہ صبح کی نسبت ہشاش بشاش لگ رہا تھا۔ سارہ کے چہرے پہ ننگی درائی۔

”ٹرینیشن لیٹر پوسٹ کر دیں گے ہم۔ آپ کو آفس آنے کی ضرورت نہیں ہے۔“

”میں نے اپنی باس کو نہیں سارہ خالہ کو فون کیا ہے۔ ضروری بات کرنی ہے۔ اس کے بعد بے شک مجھے نوکری سے نکال دیجئے گا۔“

وہ لہجہ ہوا تو سارہ کے چہرے کی حنکلی کم ہوئی۔ اگر وہ پروڈیکٹ ڈائریکٹری تھی، پروس ڈیزائن میں پی ایچ ڈی تھی، تو وہ بھی سعدی تھا!

”بولو۔“

”شام کو میں ساری فیملی کو اپنے ریسنورانٹ میں اکٹھا کر رہا ہوں، آپ بھی آئیں گی کیونکہ مجھے سب کو کچھ بتانا ہے۔“

”میں نہیں آسکتی۔ جو بتانا ہے ابھی بتا دو۔“

”آپ کے شوہر کے قاتل سے ملا میں آج۔ اس سے اعتراف بھی کروالیا۔ ثبوت بھی ہے میرے پاس۔ مجھے پتا ہے آپ کو بدلہ

لینے میں کوئی دلچسپی نہیں ہے، مگر کم از کم یہ تو آپ..... جاننا چاہیں گی کہ آپ کو اپنے بچوں کو کس سے محفوظ رکھنا ہے۔“

اور سارہ دھواں دھواں ہوتے چہرے کے ساتھ کھڑی سنتی گئی۔ پھر اس نے وہی کیا جو سعدی نے کہا مگر ایک چیز پہ وہ راضی

نہیں ہوئی۔

”میں کسی فیملی ڈنر کا حصہ نہیں بنوں گی۔“

”اوکے“ آپ ہمارے گھر کے قریب جو پارک ہے وہاں آئیں، ہم بیٹھ کر بات کرتے ہیں، اگر میں آپ کو راضی نہ کر سکا تو ٹھیک ہے

آپ وہیں سے گھر چلی جائیے گا اور میں ریسنورانٹ۔“

وہ اتنے پہ راضی ہو گئی۔ صرف اتنے پہ۔

مغرب ڈھل چکی اور اندھیرا پھیل گیا تھا جب اس نے پارک میں بیچ پہ بیٹھے کلائی کی گھڑی دیکھی، اور پھر سعدی کو کال کرنے کے

لئے فون نکالا۔ مگر اس کی تاکید یاد آگئی۔ اس کا فون ممکنہ طور پہ بگ ہو رہا ہوگا (گو کہ ایسا نہیں تھا مگر وہ احتیاط کر رہا تھا) سو اس نے صرف پیغام

بھیجا۔ ”کدھر ہو؟“

جواب ڈرا دیر سے موصول ہوا۔ ”اسٹریٹ نمبر فورٹین میں رائٹ لین میں جو زبر تعمیر گھر ہیں ان میں سبز گیٹ والے گھر کے اندر

ہائیں“ میں آ رہا ہوں۔ ریسنورانٹ نہیں آسکتیں تو اتنا تو کرنا پڑے گا۔“

اب یہ سب سارہ کی برداشت سے باہر ہوتا جا رہا تھا، مگر وہ سعدی تھا۔ اس کو میلو ڈرامہ کی عادت تھی، یقیناً کوئی وجہ تھی، جب ہی وہ کہہ رہا تھا۔ وہ پیدل چلتی چند گلیاں عبور کر کے اس گھر کے اندر چلی آئی۔ رات کا وقت، سنسان گلی، مہیب تاریکی۔ بجلی گئی ہوئی تھی۔ وہ اس پر اسرار، منظر نامے سے نہ ڈری نہ گھبرائی۔ بس اس گھر کے پورچ میں بار بار گھڑی دیکھتی، نہ ہلتی رہی۔ وہ عمر اور تجربے کے اس حصے میں تھی جہاں انسان جنات اور بھوت پریت سے نہیں ڈرتا۔ صرف انسانوں سے ڈرتا ہے۔

گیٹ پہ آہٹ ہوئی تو وہ مڑی۔ جھنجھلا کر کہنے لگی۔ ”سعدی اتنا ڈرامہ کرنے کی...“ مگر وہ ”شش“ منہ پہ انگلی رکھتا تیزی سے قریب آیا۔ سارہ رک گئی۔ وہ بار بار... گردن موڑ کر پیچھے دیکھتا تھا۔

”آپ یوں کریں ریٹسٹورانٹ جائیں میں...“

”سعدی میں نے بتایا ہے میں ادھر نہیں جاؤں گی۔ تمہیں مجھے کچھ بتانا ہے تو بتاؤ ورنہ میں جا رہی ہوں۔“

”شش آہستہ۔“ اس نے پھر گردن موڑی۔ پھر ذرا خفگی سے اسے دیکھا۔ ”میرے پیچھے کوئی لگا ہوا ہے۔ میرا خیال ہے اس کے پاس گن ہے۔“ (سارہ کا منہ کھلا) ”نہیں وہ مجھے کچھ نہیں کہے گا، وہ میرا دوست ہے، مگر آپ کو نقصان پہنچا سکتا ہے۔ آپ یوں کریں ریٹسٹورانٹ جائیں اور یہ...“ اس نے چایوں کا گچھا نکالا۔ (علیشا کے کیچین سے اس نے چھانچ کا ایک سلور پیچن بھی نکھی کر رکھا تھا۔) اور اسے سارہ کے ہاتھ میں تھمایا۔ ”یہ جا کر زمر کو دیجئے گا۔ میرے پاس اس کی کوئی کاپی نہیں ہے، پلیز اسے مت کھوئیے گا، بس زمر کو دے دیں اور کہنا سعدی آ رہا ہے۔ پھر بے شک گھر چلی جائیے گا، میں بعد میں وضاحت کر دوں گا۔“

”سعدی یہ کیا ہو رہا ہے؟ تم...“ وہ پریشان ہونے لگی۔

”ڈاکٹر سارہ جو میں کہہ رہا ہوں، وہ کریں۔ جائیں۔ جلدی۔“ سارہ نے اثبات میں سر ہلایا اور جانے کے لئے مڑی۔ ساتھ ہی پاؤچ کھول کر اندر کی چین رکھا، تبھی پاؤچ میں رکھا موبائل زور سے چیخا۔ کوئی کال آرہی تھی۔ اندھیر سنائے میں آواز گونجی۔ باہر گلی میں شیر و کو لگا کہ سعدی اپنا فون سائیلٹ کرنا بھول گیا ہے۔ مگر وہ سارہ کا فون تھا.....

”اوہ ڈیم!“ سعدی نے تیزی سے اس کا فون چھینا اور اسے سائیلٹ کیا۔ اور ذرا فکر مندی سے گیٹ کی طرف دیکھا۔

”وہ ادھر ہی آجائے گا۔ اوپر سیڑھیوں سے جائیں، ساتھ والے گھر کی چھت پھلانگ لیں، اور سینیں، وہ مجھے کچھ نہیں کہے گا، بس جو ہو جائے، آپ نے سامنے نہیں آنا۔ چاہے جو بھی ہو جائے۔ اب جائیں۔“ کندھے سے تقریباً اس نے سارہ کو دھکیل دیا۔ اس وقت بھی صرف سارہ کی فکر تھی۔ شیر و نے دیکھ لیا تو سمجھے گا کہ وہ سارہ کو سب بتا چکا ہے، اور پھر سارہ کو وہ نقصان پہنچائیں گے۔

سارہ کے مختل حواس بالآخر کام کرنے لگے۔ وہ تیزی سے سیڑھیوں تک آئی۔ سینڈل اتار کر ہاتھ میں پکڑی اور زینے پھلانگ گئی۔

مڑ کر دیکھا تو سعدی اسی کی طرف دیکھ رہا تھا اور تبھی گیٹ کھلنے کی آواز آئی۔ سارہ اوپر آگئی۔

اوپری چھت خالی تھی۔ سرے، ستون آدھی دیواریں۔ وہ اندھیرے میں آنکھیں پھاڑ پھاڑ کر دیکھتی، سہج سہج قدم رکھتی، ذرا آگے آئی، تبھی اس نے وہ آواز سنی۔ نیچے سعدی سے کوئی بات کر رہا تھا۔ وہ اسے پہچانتی تھی۔ فارس کی آواز۔ نہیں۔ نو شیر واں؟ اس کی آواز فارس سے ملتی تھی۔

سارہ واپس مڑی اور سیڑھیوں کے دہانے تک آئی۔ ذرا سی گردن نکال کر جھانکا۔ وہ نو شیر واں تھا اور وہ سعدی پہ پستول تانے ہوئے تھا۔ ایک لمحے کے لئے نظروں کے سامنے اس کی نظروں میں وارث کی عکسے سے لکتی لاش گھوم گئی۔ وہ دم سادھے، سن سی کھڑی رہی۔ اس نے چند الفاظ سنے۔ وارث کو انہی لوگوں نے مارا ہے۔ وارث کو ہاشم نے مارا ہے۔ اس کی نگاہیں نو شیر واں کے پستول تانے ہاتھ پہ تھیں اور ذہن... ذہن سن سا تھا۔ مگر نہیں۔ اسے ان الفاظ کی فی الحال کوئی سمجھ نہ تھی۔ بس اسے سعدی کی فکر تھی۔ اندھے کو بھی نظر آ رہا تھا کہ وہ گولی چلا

اے گا۔ اور سعدی اس کو ٹھنڈا کرنے کی کوشش کر رہا تھا۔

وہ کیا کرے؟ اس نے ادھر ادھر نگاہ دوڑائی۔ کوئی پتھر جسے وہ شیروکے سر پہ مار سکے، مگر اس نے دیکھا اس کے ہاتھ لرز رہے تھے۔
 لہن وہ عورت تھی، کمزور تھی۔ وہ اکیلی کچھ نہیں کر سکتی تھی۔ پھر کس کو بلائے؟ فارس؟ نہیں۔ پولیس۔ ہاں... پولیس۔ سائرن سنتے ہی وہ بھاگ
 پائے گا۔

ڈاکٹر سارہ غازی نے اگلا فیصلہ لحوں میں کیا تھا، اور لحوں میں ہی وہ ننگے پیر چلتی ساتھ والے گھر کی چھت تک آئی۔ دونوں چھتیں ملی
 ہوئی تھیں۔ مگر وہ ایسی جگہ نہ تھی کہ وہ پھلانگ سکے۔ اس نے کونے میں (نو شیرواں سے حتی الامکان دور) کھڑے ہو کر موبائل پہ پولیس کو کال
 کی۔ (اس کا نمبر پرائیوٹ تھا، کال ٹریس نہ کی جاسکتی تھی۔) مدہم سرگوشی میں جلدی جلدی ان کو سمجھایا کہ اس ایڈریس پہ ایک شخص فائرنگ کر رہا
 ہے اور وہ جلدی پہنچیں۔ انہوں نے ایڈریس کفرم کیا اور اسے تسلی دی کہ ایک موبائل اس علاقے میں گشت کر رہی ہے، وہ جلد پہنچ جائیں گے۔
 ”آپ کون ہیں اور کدھر سے بول رہی ہیں؟“

”میں..... ہمسائے سے بول رہی ہوں۔“

”اوکے، آپ اس شخص سے دور رہیں، کہیں چھپ جائیں، پولیس کے آنے تک باہر نہ نکلنے گا۔“ اس نے پوری بات سننے بغیر فون
 ٹانا اور بلی کی چال چلتی واپس آئی، سیڑھیوں کے دہانے پہر کی۔ سامنے کا منظر دیکھ کر اس کی آنکھیں جو پریشانی اور فکر مندی سے سگری تھیں،
 ٹماک اور وحشت سے پھیلی گئیں۔

سعدی گرا پڑا تھا، اور وہ کراہ رہا تھا۔ اندھیرے میں خون کا رنگ دکھائی نہ دیتا تھا مگر اس کی سفید شرٹ درمیان سے سیاہ ہوتی جا رہی
 تھی۔ سارہ نے چیخ رو کئے کومنہ پہ ہاتھ رکھا۔ اس کا دل زور زور سے دھڑک رہا تھا۔ پھر اس کی آنکھوں کے سامنے، نو شیرواں نے اسے دو گولیاں
 مار دیں۔ گولی کی آواز سنائی نہ دیتی تھی، ایک کلک ہوتا تھا اور زمین پہ گرائز کا کراہتا تھا۔ پھر وہ اسے بوٹ سے ٹھوکریں مارنے لگا۔ وہ اسے مارتا
 ہا رہا تھا اور اوپر سیڑھیوں کے دہانے پہ ملک کی پہلی پی ایچ ڈی این پرائیس ڈیزائن، نیس کام کی زمین سے فضا اور فضا سے فضا میں مار کر دینے والا
 میزائل بنانے والی سائنسدان اور تھرکول کی پراجیکٹ ڈائریکٹر ڈاکٹر سارہ غازی کپکپا رہی تھی۔ اس کا دل لرز رہا تھا اور رنگ خوف سے سفید پڑ رہا
 تھا۔ اس نے کتنی دفعہ کمزور ہاتھوں سے پتھر اٹھایا، مگر اس میں اتنی ہمت نہ تھی کہ وہ اسے کھینچ کر دے مارے۔ ہر ٹھوکرے کے بعد وہ جیسے جانے کو مڑتا،
 پھر رک کر سعدی کو مارتا۔

وہ بس لمحے گن رہی تھی، ادھر وہ نکلے، اور ادھر سارہ سعدی کو فوراً اٹھا کر ہسپتال لے جائے۔ بالآخر وہ جانے کے لئے مڑا مگر جاتے
 ہاتے اس نے پوری قوت سے سعدی کے منہ پہ بوٹ مارا تھا۔ سارہ کی آنکھوں میں ایک دم بہت سا پانی اترتا۔ اس نے پتھر اٹھایا اور اسے ہوا
 میں بلند کرتے ہوئے لبوں سے ہلکی سی سسکاری نکلی۔ وہ کتنی مشکل سے چیخیں، آنسو بدعا، سب کو روکے بیٹھی تھی، یہ وہی جانتی تھی۔

اور یہ کراہ نو شیرواں تک بھی پہنچی تھی، جب وہ ایک دم گھوما۔ سارہ فوراً پوار کی اوٹ میں ہو گئی۔ ”اے... کون ہے ادھر؟“ وہ احتیاط
 سے قدم بڑھا رہا تھا۔ سارہ گہرے گہرے سانس لیتی، دیوار سے کمر نکالنے کھڑی رہی۔ پھر اسے گولیوں کے کلک اور ان کے سیڑھیوں اور دیوار
 سے ٹکرانے کی آواز سنائی دی۔

گولیوں کے بارے میں خبریں سننا، اور ان کو فلموں اور ویڈیو گیمز میں دیکھنا اور بات ہوتی ہے، مگر ان کو خود پہہ برستے دیکھنا... یہ
 زندگی کے تکلیف دہ تجربات میں سے ایک ہے۔ سارہ نے آنکھیں بند کر لیں، اس کا سارہ وجود کانپ رہا تھا۔

پھر خاموشی چھا گئی۔ اس نے چند لمحے انتظار کیا، پھر اوٹ سے نکلی، نو شیرواں جاتے جاتے اسی پل واپس مڑا۔ اور اندھیرے میں سارہ
 ہابولہ سانو فوراً اوٹ میں ہو گیا۔ اسے لگ رہا تھا وہ ابھی آئے گا اور اسے بھی گولیوں سے بھون دے گا، مگر ایسا نہیں ہوا۔ وہ گیٹ عبور کر کے باہر

نکل گیا۔

وہ دوڑ کر نیچے آئی۔ سعدی زمین پہ گرا کر اہراہ رہا تھا۔ اس کی آنکھیں بند تھیں۔

”سعدی!“ اس نے جھنجھوڑا۔ اس کا چہرہ تھپتھپایا۔ سعدی نے غنودہ سی آنکھیں کھولیں اسے دیکھ کر ان میں کوئی احساس نہ جاگا، بس

وہی غنودہ، صد ماتی، بے یقین سی کیفیت۔

”میں نے پولیس کو کال کر دی تھی۔ وہ آتے ہی ہوں گے۔ تم بالکل ٹھیک ہو جاؤ گے۔“ وہ اس کے زخم پہ ہاتھ رکھتی کہہ رہی تھی۔ خون

بہے جا رہا تھا۔ سارہ کا لباس لہولہان ہو رہا تھا۔

دور پس منظر میں مدہم سے سائرن سنائی دے رہے تھے۔

سعدی کی نیم جان آنکھیں اس کی آنکھوں پہ جاٹھہریں۔ اس نے لب کھولے۔

”ڈاکٹر... سارہ...“ کوئی رییلیشن شپ ناکسل استعمال کیے بغیر اس نے سرگوشی میں... حلق سے بمشکل الفاظ باہر نکالے۔

”رن... فار...“ اس کے لبوں سے خون بہنے لگا تھا، مگر سارہ کا پورا وجود سن ہو گیا۔ اسے معلوم تھا وہ کیا کہنا چاہ رہا ہے۔ رن فار یور

لائف۔ اپنی زندگی کے لیے بھاگو۔ ساتھ ہی آنکھوں سے اشارہ کیا۔ جانے کا نکل بھاگنے کا۔ یہ وہ سعدی نہیں تھا جس نے کچھ دیر پہلے بہت

اعتماد سے کہا تھا کہ وہ میرا دوست ہے، مجھے کچھ نہیں کہے گا۔ یہ وہ سعدی نہیں تھا جس کے یقین کے چہرے پہ ابھی وہ بوٹ مار کر گیا تھا۔

سائرن اب قریب ہوتے سنائی دے رہے تھے۔ بجلی آگئی تھی۔ گلی روشن ہو گئی تھی۔

سارہ ایک دم اٹھی اور باہر کو بھاگی۔ گیٹ پورا کھول دیا۔ پھولے سانس، تیز دھڑکن، اور بے جان ہوتے وجود کے ساتھ وہ تیز تیز دوڑ

رہی تھی۔ نگاہوں میں ایک ہی شے تھی۔ وارث کی پٹھے سے جھولتی لاش۔ وہ راستے میں دو جگہ گری، گھٹنے رگڑے گئے، تھیلیاں چھل گئیں، مگر وہ

پھر سے اٹھ کر دوڑنے لگی۔ سائرن اب اسی گلی سے سنائی دے رہے تھے۔ لوگوں کی آوازیں بھی۔ ان کو سعدی مل گیا تھا۔ وہ مزید تیز دوڑتی

گئی۔ یہاں تک کہ پارک کے قریب کھڑی اپنی کار تک پہنچ گئی۔ اندر بیٹھ کر تیز تیز سانس لیتے اس نے خود کو نارمل کرنا چاہا۔

موبائل فرنٹ سیٹ پہ ڈالا اور سیٹ کی پشت سے سر نکا کر آنکھیں موند لیں۔ اسٹیئرنگ پہ ہاتھ رکھے تو وہ بری طرح کپکپا رہے

تھے۔ دل بند ہونے کو آتا تھا۔ اور یہ تب تھا جب اس نے ایک جھٹکے سے آنکھیں کھولیں اور اسے احساس ہوا کہ اس کا پاؤچ اس کے ہاتھ میں

نہیں ہے۔

سارہ نے وحشیانہ انداز میں کپڑے جھاڑے، سیٹ پہ چیزیں الٹ پلٹ کیں۔ گاڑی سے نکل کر دیکھا۔

پاؤچ ندرتھا۔ سعدی کی چابیاں سعدی کا پین۔ اس نے کھو دیا تھا۔ مگر اس وقت سعدی زیادہ اہم تھا۔

آخر وہ صرف ایک پین ہی تو تھا!

اس نے لرزتے ہاتھوں سے کار اشارٹ کی اسے واپس اسی گلی کے دہانے پہ جانا تھا اور ایک فاصلہ رکھ کر پولیس کی موبائل کو فالو کرنا

تھا۔ وہ سعدی کو جب تک ہسپتال پہنچتا نہیں دیکھ لے گی اسے چین نہیں آئے گا۔۔۔

”پھر میں نے ان کا تعاقب کیا۔ جب وہ اسے ہسپتال لے گئے تو میں واپس آ گئی۔ ان کے ریسیٹورنٹ کال کر کے ملازم کو میں نے

ہی بتایا کہ وہ کس ہسپتال میں ہے۔ اس سے زیادہ میں کچھ نہیں کر سکتی تھی۔ گھر آ کر میں کمرے میں بند ہو گئی، کپڑے بدلے۔ صبح کار کی سروس بھی

کروائی۔ سارے نشان مٹا دیے۔ اسی صبح میں نے دو جمع دو کر لیے تھے، اور مجھے معلوم ہو گیا تھا کہ وارث کو بھی انہی لوگوں نے مارا ہے۔ اپنے

کمرے میں بیڈ پہ بیٹھی سارہ جھکے چہرے اور آنسوؤں کے ساتھ بتا رہی تھی اور ذکیہ بیگ حق دق سنے جا رہی تھیں۔

”مگر وہ کون تھا؟ جس نے گولی چلائی؟“

سارہ نے نفی میں چہرہ ہلایا۔ ”میں نہیں بتا سکتی۔ ان لوگوں نے وارث کو بھی مارا، وہ میرے بچوں کو بھی مار دیں گے امی۔ اگر میں نے زمر کو بتایا تو وہ کہے گی کہ گواہی دو۔ میں گواہی نہیں دے سکتی۔ میری آنکھوں کے سامنے اس نے جیسے سعدی کو مارا ہے، وہ منظر مجھے نہیں بھولتا۔“

”مگر تم ان کو اتنا تو بتا دو کہ یہ کس نے کیا ہے؟“

”میں نے بتایا تو زمر کو پتہ چل جائے گا کہ میں ہی وہ گواہ ہوں، جس کو وہ لوگ ڈھونڈ رہے ہیں۔ ان کو پتہ ہے کہ وہاں کوئی تھا، مجھے نہیں بتایا ہے۔ زمر کہے گی، گواہی دو وہ میری جگہ ہوتی تو دے دیتی گواہی، اس کے پاس کھونے کے لئے کچھ نہیں ہے۔ میرے پاس ہے۔ بہری بیٹیاں ہیں۔ امی جب کوئی مرجائے تو واپس نہیں آتا۔ وہ لوگ کس طرح اسے ہسپتال سے لے گئے۔ انہوں نے اس کو مار کر لاش بھی مانع کر دی ہوگی۔ وہ اسی طرح ہمارے ساتھ بھی کریں گے۔“ وہ نفی میں سر ہلاتی، روتے ہوئے کہہ رہی تھی۔ ذکیہ بیگم کا دل بھرا آیا۔ انہوں نے اس کا شانہ تھپکا۔

”مگر زمر کہتی ہے وہ زندہ ہے۔“

”امی زمر نے نہیں دیکھا تھا اسے سعدی کو قتل کرتے۔ میں نے دیکھا تھا۔ اور اسے ہسپتال میں نے پہنچایا تھا۔ آپ مجھے بزدل سمجھتی ہیں تو سمجھیں، مگر وہ میں ہوں جس نے اس کی جان بچائی تھی۔ مگر وہ پھر بھی اسے لے گئے۔ جتنی بے رحمی سے اس کو وہ مار رہا تھا، اس کے بعد وہ اسے کیسے چھوڑ سکتے ہیں؟ امی سعدی مر چکا ہے، کیونکہ اس نے وارث کے قاتلوں کو کنفرنٹ کیا تھا۔ میں اگر سعدی کے قاتل کو کنفرنٹ کروں گی تو ہم سب بھی مریں گے۔“ وہ ایک دم وحشیانہ انداز میں چلائی تھی۔ ”مجھے اپنی پروا نہیں ہے، مگر میری بیٹیاں ہیں دو! اور... اور یہ لوگ جو سوشل میڈیا پر سعدی کے نام سے تحریک چلا رہے ہیں، امی ان میں سے کسی کو عدالت آنا پڑے تو کوئی بھی نہیں آئے گا۔ ہر کوئی زمر نہیں ہوتا۔“

”اور وہ جو چیزیں سعدی نے تمہیں دی تھیں؟ وہ نہیں ملیں؟“

”نہیں“ میں بعد میں دوبارہ اس علاقے میں گئی تھی۔ ہر وہ جگہ دیکھی جہاں سے گزری تھی۔ مگر میرا پاؤں جچ نہیں تھا۔ اس میں میری ایک رنگ تھی، پیسے تھے اور سعدی کی چابیاں بھی۔ پھر سعدی کی کشدگی کے کوئی چار دن بعد میں اس زیر تعمیر مکان میں گئی۔ وہاں اوپر چھت پہ، جہاں میں نے چھپ کر پولیس کو فون کیا تھا، وہاں اب بجری کا ڈھیر رکھا تھا۔ میں نے بجری ہٹائی تو ایک کونے میں جہاں اس رات سینٹ کچی تھی، اب پک کر سخت ہو چکی تھی، اس میں میرے پاؤں کے دو موتی اٹکے تھے۔“

ذکیہ بیگم کی آنکھوں میں اچھٹا بھرا۔ ”مطلب؟“

”میں نے وہیں رکھا ہوگا پاؤں، سینٹ کچی تھی، وہ اس سے چپک گیا۔ بعد میں کسی نے اسے کھینچ کر اتارا تو موتی اندر ہی اٹکے رہ گئے۔ یہ پولیس کا کام نہیں ہو سکتا تھا، کسی مزدور نے کیا ہوگا اور پھر اس جگہ بجری ڈال دی۔ پاؤں میں میرے پیسے تھے، ہیرے کی انگوٹھی تھی اور وہ کی چین تھا۔ پھر میں اس گھر کے ٹھیکیدار سے ملی، اسے بتایا کہ میں ایک وکیل ہوں اور ادھر میرا پرس گرا تھا۔ اس نے کہا کہ دس ہزار دوں تو پرس واپس لا دے گا۔ میں نے دے دیے۔“

”پھر؟“ ذکیہ بیگم دھیان سے سن رہی تھیں۔

”تین دن بعد میں دوبارہ گئی تو اس نے کہا کہ کسی مزدور نے اٹھایا تھا پرس، اور اس نے وہ مجھے واپس کر دیا۔ اندر پیسے اور انگوٹھی ویسی ہی رکھی تھی۔ مگر سعدی کا کی چین نہیں تھا۔“

”مگر وہ کہاں گیا؟“

”مجھے نہیں پتہ، مگر کیا فرق پڑتا ہے امی؟ جب سعدی نہیں رہا تو کیا فائدہ کسی دوسری چیز کا؟“ وہ گھٹنوں میں سر دیے کتنی دیر روتی رہی۔ پھر بالآخر اس نے چہرہ اٹھایا۔ آنسو پونچھے۔

”کچھ دن میں‘ میں چلوں گی ان سے ملنے۔ مگر ابھی نہیں۔ مجھے سنبھلنے میں کچھ وقت لگے گا۔“ مگر ذکیہ بیگم جانتی تھیں کہ چونکہ اس نے اپنے دل کا بوجھ ہلکا کر دیا ہے تو اب وہ جلد سنبھل جائے گی۔ وہ افسوس سے اسے دیکھے گئیں۔

ندوہ بہادر بھی نہ بزدل۔
وہ ایک ماں تھی۔



میرے ہونے کی خود کوئی توجیہ بہ کر مجھ کو لگنے لگا ہے کہ بے سود ہوں !
رات انیسویں پہ گہری ہو رہی تھی۔ رمضان کے باعث بتیاں روشن تھیں۔ بڑے ابالادُخ میں ڈھیل چیر پہ بیٹھے تھے اور صداقت ان کے پیر کے ناخن کاٹ رہا تھا۔
تجھی دروازہ کھلا تو ابانے گردن موڑ کر دیکھا۔ زمر اندر داخل ہو رہی تھی۔ فارس پیچھے تھا۔ دونوں کے چہروں پہ ایک ہم آہنگ سا اطمینان بکھرا تھا۔ نیاز بیگ کو گرفتار ہوئے دو گھنٹے ہی تو ہوئے تھے۔
”میں اپنے پرائیوٹ نمبر سے لوکل چینلو کو کال کرنے جا رہا ہوں، صبح تک شزا ملک کیس کے ملازم کے پکڑے جانے کی خبر عام ہوگی۔ اے ایس پی کو اتنی شہرت اور ہائپ ملے گی کہ پھر وہ نیاز بیگ کو باہر نہیں آنے دے گا۔“
”اوکے۔“ زمر نے سر ہلادیا۔

اور بڑے ابانے صرف دور سے دیکھا کہ وہ دونوں سرگوشی میں بات کر رہے تھے۔ کوئی اطمینان سا تھا جو ان کے رگ و پے میں اترتا گیا۔

صداقت فوراً سے اٹھا۔ استری کے اسٹینڈ سے فارس کی شرٹ اٹھالیا۔

”فارس بھائی، یہ جل گئی۔“ شرٹ سامنے کی۔ شرمندگی سے سر بھی جھکا یا۔

زمر نے چونک کر شرٹ کو دیکھا، اس کی تیوری چڑھی، پھر ذرا تھی، فوراً سے فارس کو دیکھا۔ (یہ ابھی صداقت کو ڈانٹے تو سہی! میں

اس کو.....)

”وہ بلیک والی پریس کر دو پھر۔“ فارس نے بس ایک نظر اس شرٹ کو دیکھا، اور سیڑھیوں کی طرف بڑھ گیا۔ زمر کے لب ذرا کھل گئے۔ قدرے تعجب سے اس نے فارس کو جاتے دیکھا۔

”اس نے کچھ بھی نہیں کہا؟“

صداقت نے بہت تلی آمیز انداز میں ہاتھ جھاڑے۔ ”پچھلے ہفتے بھی ایک جلائی تھی، تب بھی کچھ نہیں کہا تھا۔“

زمر کھول کر اس کی طرف مڑی۔ اگلے دس منٹ تک صداقت نے سر جھکا کر اس کی صلواتیں سنیں جن میں مسلسل ”صداقت آپ کا

دھیان کہاں ہوتا ہے؟ آپ یہ اور آپ وہ“ کی تکرار تھی۔

اور اوپر چڑھتے فارس نے سر جھکا تھا۔ (ملازم آپ ہے، اور شوہر تم ہے؟ یہ عورت کبھی نہیں سیدھی ہوگی!)

چند منٹ بعد زمر کے کمرے کی جتنی بھی تھی اور وہ بیڈ پہ لیٹی تھی۔ (فارس کمرے میں نہیں تھا۔) کھلی آنکھوں سے چھت کو دیکھتے اس

کے سامنے ایک منظر فلم کی طرح چل رہا تھا۔ چار سال پہلے....

آفس میں بیٹھی زمر اور سامنے بیٹھے بصیرت صاحب۔ وہ اس سے پوچھ رہے تھے۔ ”فارس غازی کی گاڑی سے پولیس نے وہ رسی

ری کو رکھی ہے جس کے ذریعے وارث غازی کا گلا گھونٹا گیا تھا۔“

”جی فارس آیا تھا میرے پاس اس نے کہا کہ اسے سیٹ اپ کیا گیا ہے۔“ وہ فائل پہ لکھتے ہوئے کہہ رہی تھی۔

”زمر صاحبہ یہ فارس کیسا آدمی ہے؟ مطلب کہ ایک ایورنجر مجرم تو ایسے ثبوت کار میں چھوڑ سکتا ہے، ہم روز ایسے بیسوں کیسر دیکھتے ہیں، مگر ایک کرمٹلی اسمارٹ آدمی ایسا نہیں کر سکتا۔“

زمر چین لبوں پر رکھے کچھ دیر سوچے گئی۔ ”سچ بتاؤں تو میں اس کو نہیں جانتی۔ کچھ مہینے میرے پاس پڑھا ہے وہ پھر بس کبھی سر راہ ملاقات ہوگئی تو ہوگئی۔ کم گو ہے، ہاں اگر بولے تو پنی تلی بات کرتا ہے۔ سمجھدار لگتا ہے مجھے ذرا غصے کا تیز ہے، مگر... کرمٹلی اسمارٹ ہے یا نہیں، ایسی باتیں تو کسی کے ساتھ رہ کر ہی پتہ چل سکتی ہیں۔ اس لئے میں کچھ کہہ نہیں سکتی۔ ویسے ایک ایجنسی میں اچھی پوسٹ پہ ہے ایسے ہی تو نہیں کیا ہوگا نا۔“

”میڈم ایجنسیز میں تو ہر طرح کے لوگ ہوتے ہیں، فزیکل فٹنس بھی میٹر کرتی ہے، شخصیت بھی میٹر کرتی ہے، سب بہترین اور اسمارٹ نہیں ہوتے۔“

یہ زمر اور زرتا شہ کو گوئی لگنے سے پہلے کی گفتگو تھی جو آج رات ویسے ہی اس کی سماعتوں میں گونجنے لگی۔

(میں ایک مہینے سے اس کے ساتھ رہ رہی ہوں۔ سعدی کو کھوئے ایک مہینہ ہو گیا اور یہ....) اس نے گردن موڑ کر ٹیرس کی طرف دیکھا جہاں وہ بیٹھا تھا۔ (اس نے مجھے مایوس نہیں کیا۔ کتنی احتیاط سے ہر شے کی۔ ایک ایک چیز کا خیال رکھا۔ تو پھر یہ اپنے بھائی کو مار کر ثبوت گاڑی میں کیوں چھوڑے گا؟ پہلے تو تم اس کو نہیں جانتی تھی، مگر اب جاننے لگی ہو تو کیا ہے جو تمہیں کھٹکنے لگا ہے زمر؟) وہ سوچنے لگی۔

فارس اور زمر کے کمرے اور ندرت اور حنین کے کمرے کا ٹیرس مشترک تھا۔ وہاں ایک کین کا صوف بچھا تھا۔ فارس اس پہ بیٹھا تھا اور پاؤں لہجے کر کے ریڈنگ پر رکھے تھے۔ سامنے ہاشم کے کمرے کی بالکونی پہ نگاہیں جمائے وہ کچھ سوچے جا رہا تھا۔

”آپ ادھر کیوں بیٹھے ہیں؟“ حنہ ساتھ آ کر بیٹھی تو وہ چونکا۔ پھر ٹیک لگائے رکھے، بس گردن موڑ کر اسے دیکھا۔ وہ موبائل ہاتھ میں لئے، کھلے بالوں میں ہیر بینڈ لگائے ساتھ آ بیٹھی تھی۔

”یونہی۔“

”پچھو نے کمرے سے نکال دیا؟“ حنہ نے آنکھیں اس پہ ہمائے، سنجیدگی سے پوچھا۔ فارس نے ”اف“ کہہ کر چہرہ واپس سامنے کر لیا۔

”یہ ہاں والا“ اف“ تھا یا“ میری ذاتیات میں مداخلت نہ کرو“ والا اف تھا؟“

”ایسا کچھ نہیں ہے۔ وہ سو رہی ہے۔ مجھے نیند نہیں آرہی تھی۔“

”مجھے بھی نہیں آرہی۔“ اس نے ایک مایوس نگاہ سیل فون پہ ڈالی۔ (ہاشم کو کتنی دیر ہوئی ٹیکسٹ کیا تھا، مگر کوئی جواب نہیں۔ سامنے اس کے کمرے کی جی بجھی بجھی تھی۔ گھر نہیں تھا شاید) اور گھٹنے ملائے ٹیک لگائے پیچھے ہو کر بیٹھی رہی۔

”سعدی اس وقت کیا کر رہا ہوگا حنین؟“ وہ دور آسمان کو دیکھ رہا تھا، چہرے سے تھکا تھکا لگتا تھا۔ حنہ کی آنکھوں میں اداسی آگئی۔ اس نے اپنا سر فارس کے کندھے پہ رکھ لیا۔

”میں یہ نہیں سوچنا چاہتی۔ میرا دل گھٹتا ہے۔ وہ کہیں کسی جگہ محبوس ہوں گے اور ان کے مجرم آزاد گھوم رہے ہیں۔“

”اونہوں۔“ فارس نے گردن دائیں بائیں ہلائی۔ ”اب ان میں سے کوئی آزاد نہیں گھومے گا۔ جب تک میں زندہ ہوں، نہیں!“

”مجھے نہیں آتا اب کسی بات پہ یقین!“

اس نے بازو حنہ کے کندھوں کے گرد جمائل کر اس کے بال تھپکے اور نگاہیں دور آسمان پہ جمائے کہنے لگا۔ ”حنہ کیا ہم لوگ تمہارے لیے کچھ نہیں ہیں؟ کیا سعدی کے جانے سے تم ہم اس سے بھی الگ تھگ رہا کرو گی؟“

وہ شرمندہ ہو گئی۔ ”ایسی بات نہیں ہے۔“

”پھر تم زمر سے ایسے بات کیوں کرتی ہو؟“

آئی ریٹلی ہیٹ ہر۔ ”خفگی سے قصر کو دیکھتی وہ کہہ رہی تھی۔

”اؤ نہوں۔ تم اس سے نفرت نہیں کرتی۔ تم اس سے ناراض ہو۔“

حنین ناراضی سے منہ میں کچھ بڑبڑائی۔

”تم سارا وقت کمرے میں کیوں بند رہتی ہو؟ ہمارے ساتھ کیوں نہیں آتی؟“ وہ نرمی سے پوچھ رہا تھا۔

”میں ایک ناکام انسان ہوں۔ میرے اندر بہت سارا شر ہے۔ میں جب بھی کسی چیز میں ہاتھ ڈالوں گی اسے بگاڑ دوں گی۔“

”مگر تم وہ تو کر سکتی ہو جو زمر نے تمہیں کہا ہے۔ یہ انتقام اور انصاف کا واحد طریقہ ہے۔“

”میں ان کے حکم کی غلام نہیں ہوں آپ کی طرح۔“ اس نے خفگی سے فارس کے کندھے سے سر ہٹایا اور آگے ہو کر بیٹھی۔ ”بھائی کہتا

تھا انتقام کے لئے چیونیاں بن کر کام کرنا پڑتا ہے۔ ایک فیملی بن کر۔ ایسے نہیں ماموں کہ وہ جب چاہیں مجھے آرڈر دے کر چلی جائیں میری

فیلنگز کا خیال رکھے بغیر۔ وہ کون ہوتی ہیں مجھے آرڈر کرنے والی؟“ وہ چند لمبے خاموشی سے اسے دیکھتا رہا۔

”تمہارے بھائی نے تمہیں یہ نہیں بتایا کہ چیونٹیوں کی ایک ملکہ بھی ہوتی ہے؟“

ایک ٹائیپے کو ساری فضا ساکن ہو گئی۔ حنین بالکل ٹھہر گئی۔ وہ گردن تلے اب بازوؤں کا تکیہ بنائے نیم دراز پر سکون سا اسے دیکھ رہا

تھا۔ ایک پل کو حنہ کا دل نرم موم ہونے لگا، مگر پھر اس نے گردن کڑائی۔ (سامنے ہاشم کے کمرے کی تکی چلی تھی)

”وہ میری ملکہ نہیں ہو سکتیں۔ کبھی بھی نہیں۔ آپ مانیں ان کا حکم۔“

”تمہیں لگتا ہے میں اس کے حکم پہ چلتا ہوں؟“

”کیا میں دیکھ نہیں رہی؟ آپ وہی کر رہے ہیں جو وہ حکم دے کر چلی جاتی ہیں۔“

وہ ہلکا سا ہنس دیا۔ حنہ کو اس کا ہنسنا اچھا لگا۔ کتنے عرصے بعد اس نے فارس کو ہنستے دیکھا تھا۔

”یہ جو تمہاری پھوپھو جیسی عورتیں ہوتی ہیں نا، ان کو بہت تکنیک سے قابو کرنا پڑتا ہے، اور میں وہی کر رہا ہوں۔“

حنہ نے مشکوک نظروں سے اسے دیکھا۔ ”مطلب؟“

”مطلب کہ پہلے انہیں یہ یقین دلایا جاتا ہے کہ وہ ایک ملکہ ہیں، ہر فیصلہ انہی کا مانا جائے گا، اور آپ صرف ان کی مدد کے لیے

ہیں۔ پھر جب وہ آپ کی عادی ہو جائیں تو کنٹرول ان کے ہاتھ سے آہستہ آہستہ لے لیا جاتا ہے۔“ تکنان سے مسکرایا۔

حنہ کے اندر کی ددھیالی محبت جاگنے لگی، اور وہ خفگی سے اس کو سخت سنانے لگی تھی مگر تب ہی موبائل واہمبریٹ ہوا۔ (آہ)۔ وہ اسے

شب بخیر کہتی اٹھ گئی، پھر جاتے جاتے مڑی۔ ”مجھے موبائل لینا ہے، میرا اپنا فون۔ آپ لا دیں گے؟ مگر پیسے امی دیں گی۔“

”ہاں ایک فون خریدنے سے میں تو غریب ہو جاؤں گا۔“

”نہیں، پلیز، صبح امی آپ کو پیسے دے دیں گی، آپ لے لینا، ورنہ وہ ناراض ہوں گی۔“

”اپنی امی سے کہو اتنا...“ وہ رک گیا۔ سر جھٹکا۔ ”اچھا صبح بات کرتے ہیں۔“

”شب بخیر ماموں۔“ ہلکا سا مسکرا کر کہا تو وہ جواب دے کر پھر سے سامنے دیکھنے لگا۔

وہ جس کو بھلانے میں کئی سال لگے تھے

اک لمحہ غفلت میں در آیا وہی لمحہ!

حنہ کمرے میں آئی۔ امی کروٹ کے بل لیٹی تھیں۔ وہ فوراً اپنے بستر پہ آئی۔ اور موبائل کھولا۔ ہاشم۔ اس کی آنکھیں جگمگاٹھیں۔ سارے دن کی تھکن اتر گئی۔

”کدھر تھے آپ سارا دن؟“

”لڑکی میں مصروف ہوتا ہوں۔“ مسکراتی اسماعلی۔ ”تم سناؤ، کیا کیا آج؟“

”کچھ نہیں۔ بھائی یاد اتارنا۔ ابھی ماموں کے ساتھ میسر پہ بیٹھی تھی۔“ وہ کروٹ کے بل لیٹی اندھیرے میں چمکتی اسکرین کو دیکھتی لکھتی جا رہی تھی۔

”ہوں۔ کیا باتیں ہو رہی تھیں ماموں سے؟“ ہاشم اپنے کمرے میں ٹائی ڈھیلی کرتے ہوئے ایک ہاتھ سے موبائل پہ ٹائپ کرتا جا رہا تھا۔ وہ دو تین لوگوں کو ایک ہی وقت میں جواب دے رہا تھا۔

”وہ چاہتے ہیں میں زمر کے کہنے پہ بھائی کا لیپ ٹاپ کھول دوں۔ مگر مجھ سے اب یہ کام نہیں ہوتے۔ جب بھائی کے کہنے پہ نہیں کیا تو زمر کے لئے کیوں کروں؟“

”سعدی نے کیا کہا تھا؟“

”ان کی کچھ فائلز کرپٹ ہو گئی تھیں، مجھے کہا کہ کھول دو میں نے نہیں کھول کر دیں۔ دل ہی نہیں کرتا تھا۔ پیہ نہیں صحیح کیا یا غلط۔“ ہاشم نے ”اِس اوکے“ لکھ کر سینڈ کیا، کوٹ اتارا، گردن کی پشت کو ہاتھ سے دبا کر جیسے پٹھوں کو ریلیکس کیا، موبائل بیڈ پہ رکھا اور ہاتھ روم تک آیا۔ ٹب میں نل کھولا۔ پانی کی دھار گرنے لگی۔ اس نے ہاتھ سائٹس کا جار اٹھایا ہی تھا کہ یکدم رکا۔ ساری دنیا ساکت ہو گئی۔ پانی جا رہا سب چھوڑ کر وہ تیزی سے واپس آیا اور فون اٹھایا۔

”کون سی فائلز کرپٹ ہو گئی تھیں؟“ حنہ کے اگلے چار پانچ پیغام پڑھے بغیر ٹیکسٹ کیا۔ اس کا دل زور زور سے دھڑک رہا تھا۔

”بھائی کی کوئی آفس فائلز تھیں۔“

”وہ جو یو ایس بی میں تھیں؟“ اس نے روشنی میں تیر چلایا۔ سامنے کی بات تھی۔

”جی... آپ کو کیسے پتہ؟“

”ارے وہ سعدی نے تمہیں دیں؟ میں کب سے انہیں ڈھونڈ رہا تھا۔ وہ میں نے دی تھیں سعدی کو، مجھ سے کھل نہیں رہی تھیں، ابھی کدھر ہے وہ فلیش؟“ ادھر اس کے قدموں تلے سے زمین نکل رہی تھی۔

”میرے پاس ہے۔ سامان میں ہی پڑی ہے کہیں۔“

”تم مجھے ابھی لا کے دے سکتی ہو؟ بس دو منٹ کے لیے آؤ اور مجھے بالکونی میں پکڑا کر چلی جاؤ۔“

”ماموں میسر پہ بیٹھے ہیں، مجھے شوٹ نہ کر دیں۔“ یہ لکھتے ساتھ ہی اس کا دل خراب ہوا۔ (اگر ماموں کو پتہ چلا کہ میں ہاشم بھائی سے اس وقت بات کر رہی ہوں تو وہ کیا سوچیں گے؟)

”اچھا، ہاشم رکا۔“ مجھے وہ کھل ہی چاہیے ہے، صبح دے جاؤ گی فلیش؟“

”اوکے۔“

”تم نے اسے کھول کر دیکھا؟ فائلزری کورکیں یا نہیں؟“

”نہیں۔ میں نے ہاتھ ہی نہیں لگایا۔ صبح لا دوں گی۔“ وہ لکھتی جا رہی تھی جب...

”حنین... کس سے بات کر رہی ہو؟“ امی نے اس طرف کروٹ لی، موبائل کی روشنی دیکھی تو اسے پکارا۔ حنین کا سانس رک گیا۔

”وہ.....گیم کھیل رہی ہوں۔“ ساتھ ہی جلدی جلدی ”مجھے جانا ہے بائے“ لکھ کر وائی فائی آف کیا۔

”یہ ٹائم ہے فون استعمال کرنے کا؟ رکھو اور سو جاؤ۔ سحری کے لئے پھر اٹھتے موت پڑتی ہے تم سب کو۔ اب نہ دیکھوں میں تمہارا ہاتھ میں موبائل۔“ سختی سے اسے ڈپٹا تو وہ جلدی جلدی سارے میسج منائی فون بچھا کر چت لیٹ گئی۔ آنکھیں زور سے میچ لیں۔ ”اف۔“ اگلی صبح آفس جانے سے پہلے ہاشم سوٹ میں ملبوس، مکمل تیار اپنی بالکونی کی سیڑھیاں اتر کر انیکسی تک آیا۔ (تسلی کر لی کہ فارس کی کار نہیں کھڑی۔) اور دروازہ کھٹکھٹایا۔ صداقت نے کھولا تو اندر کا منظر بھی کھلتا چلا گیا۔ زمر پرس میں کاغذ اڑتی تیار سی دروازے کی طرف آ رہی تھی۔ پیچھے ندرت میز سے برتن اٹھا رہی تھیں۔ بڑے ابا بھی سامنے بیٹھے نظر آئے۔ اسے دیکھ کر سب رک گئے۔ وہ ہشاش بشاش سامسکرایا۔ ”گڈ مارنگ۔ صبح صبح آپ کو تنگ کیا۔ حنین کے پاس میری ایک فلیش تھی وہ لینے آیا تھا۔“ ندرت نے اسے اندر بلا یا اور خود دن کو بلانے اوپر گئیں۔

”کون سی فلیش؟“ زمر نے اچھنبے سے اسے دیکھا۔

”میں نے سعدی کو کچھ فائلز دی تھیں کھولنے کے لئے مجھ سے کھل نہیں رہی تھیں۔ اس نے کہا کھول دے گا، مگر وہ کر پٹ ہو گئیں

”شاید۔“

تبھی حنین اوپر سے آتی دکھائی دی۔ نیند والا چہرہ جس پر دو چھینٹے مارے تھے۔ آنکھوں میں اسے دیکھ کر نرم ماہٹ آگئی۔

”ہاشم بھائی!“

”حنین، بچے، میری فائلز دی تھیں سعدی نے تمہیں۔“ کنکھوں سے دیکھا زمر آنکھیں سکیڑ کر اس کو دیکھ رہی تھی۔

”جی میں لاتی ہوں۔“ وہ پیمینٹ کی طرف جانے لگی۔

مگر زمر نے اسے اشارہ کیا کہ ذرا تھمے۔ پھر ہاشم کی طرف مڑی۔

”کیا کلر تھا اس فلیش ڈرائیو کا؟“

”سوری؟“ ہاشم نے نا سمجھی سے اسے دیکھا۔

”مطلب کس رنگ کا کور تھا اس یو ایس بی کا؟ حنہ کیسے ڈھونڈے گی اتنی ساری فلیش ڈرائیوز میں اگر اسے کلر ہی نہ پتہ ہو تو؟۔“

بڑے رساں سے بتایا۔ ہاشم کا دل چاہا، زمر کی گردن مروڑ دے، مگر اس کے کچھ کہنے سے پہلے ہی حنہ بول اٹھی۔

”وہ بلیک کلر کی ہے۔ پھپھو مجھے پتہ ہے وہ کونسی ہے، میں ابھی لاتی ہوں۔“ ساتھ ہی خفگی سے زمر کو دیکھا جو ایک دم کلس کر رہ گئی تھی۔

وہ حنین کو روکنا چاہتی تھی، مگر حنین اگلے ہی منٹ ایک سیاہ یو ایس بی لے آئی اور اسے ہاشم کی طرف بڑھایا۔

”یہ لیں۔“ ہاشم مسکرا کر شکر یہ کہتا، زمر پہ جتنا نظر ڈال کر باہر نکل گیا۔

اپنے کمرے میں واپس آ کر اس نے جلدی سے اسے لیپ ٹاپ میں لگا یا۔ اندر ایک ہی فولڈر تھا اور وہ لاکڈ تھا۔ لمبی لمبی اصطلاحات

نمبرز۔ اس کو کھولنے کی ضرورت نہ تھی۔ اس نے یو ایس بی نکالی اور نیچے کچن میں آیا۔ کمپیوٹ سے سئل کا پتھر نکالا۔ اور اسے زور زور سے فلیش پہ

مارا یہاں تک کہ وہ بالکل چپک کر رہ گئی۔ پھر اس نے اسے کوڑا دان میں پھینکا اور ہاتھ دھو کر واپس اوپر چلا آیا۔

بالآخر ہر شہوت مٹ گیا تھا۔ اب آج سے ایک نئے دن کا آغاز ہوگا۔ معصوم لڑکی، اسے اس لڑکی سے ہمدردی ہوئی۔



مزا کے طور پہ ہم کو ملا قفس جالب بہت تھا شوق ہمیں آشیاں بنانے کا !
ان سب سے دوڑ ہسپتال کے اس کمرے کی ساری بنیاں روشن تھیں۔ وہ بیڈ پہ لیٹا تھا اور میری اس کے بازوؤں کے اسٹریپ کھول رہی تھی۔

مجھے دہرانے کی ضرورت نہیں ہے، مگر تم جانتے ہو اگر تم ہاتھ روم سے پانچ منٹ کے اندر نہ نکلے تو مجھے باہر کھڑے گا رڈ کو بلانا پڑے گا، وہ اٹھ کر بیٹھا پاؤں زمین پہ اتارے (آہ) تکلیف ہوئی۔ آنکھیں کرب سے بھیجیں۔ میری نے سہارا دینے کو اس کو شانے سے لٹھانا چاہا، اس نے جھٹکے سے بازو چھڑایا اور آگے بڑھ گیا۔ لڑکھڑاتے قدموں سے چلتا وہ ہاتھ روم تک آیا۔

دیوار کا سہارا لیتے وہ (آہ) درد سے لب بھیجتا سنک تک آیا۔ مین کو دونوں ہاتھوں سے تھا سے اس نے چہرہ اٹھا کر آئینے میں دیکھا۔ ہونٹوں کا زخم بھر چکا تھا، چہرے کے نیل رنگ بدل چکے تھے، مگر گال اور پیشانی کا زخم ویسا ہی تھا۔ گردن کی چوٹیں کم نظر آرہی تھیں۔

”میں نے کبھی ایسے مارا تھا تمہیں نوشیرواں۔ جو تم نے میرے ساتھ یہ کیا؟“ نل کھولا اور پانی دونوں ہاتھوں میں بھر کر چہرے پہ انڈیلا۔ ”وہ لڑکی جس کے منگیترنے تمہیں یونیورسٹی میں پینا تھا، کبھی اس کو تو پلٹ کر مارنے کی ہمت نہیں ہوئی تمہیں۔ یہ انتقام نہیں تھا نوشیرواں۔ یہ حسد تھا۔“

سرخ آنکھوں سے آئینے میں دیکھتے وہ بڑبڑایا۔ ”میں بھی کچھ نہیں بھولا۔ تم میں سے ہر ایک کو حساب دینا ہوگا۔“ چہرے سے پانی کی ہوندیں ٹپک رہی تھیں اور وہ سوچ رہا تھا۔ ان دنوں وہ سارا دن سوچتا رہتا تھا۔ ”بس ایک دفعہ میں یہاں سے نکل جاؤں۔“ ایک نظر اپنی زخمی ٹانگ پہ ڈالی دوسری پیٹ پہ جہاں شرٹ کے اندر پٹی بندھی تھی۔ یہ دونوں زخم ہر روز بہتر ہو رہے تھے۔ صرف یہ کندھے والا بار بار خراب ہو جاتا۔

”میں کہاں ہوں؟ اپنے گھر سے کتنا دور؟“ اس کا دماغ بھٹکنے لگا، یکدم وہ چونکا۔ گردن گھمائی۔ کمرے میں تو کوئی کھڑکی نہ تھی، مگر شاور کے اوپر ایک ننھا سا روشن دان تھا۔ ایک فٹ اونچا، دو فٹ چوڑا۔ پیچھے شیشہ تھا، اور آگے سلاخیں۔ شیشے کے اوپر سیاہ پینٹ کر کے باہر کے منظر کو بلاک آؤٹ کر دیا گیا تھا۔ ویسے بھی اس روشن دان سے آدمی کیا بازو بھی نہ گزر کھل سکتا۔ اس لیے روز اس کو دیکھ کر وہ مایوس ہو جاتا تھا۔ مگر آج... بہتر ہوتی صحت نے ذہنی حالت بھی بہتر کر دی تھی۔ سعدی نے ادھر ادھر نظر دوڑائی۔ صابن، شیمپو، نشوونما... اس کے علاوہ کچھ نہ تھا اس ہاتھ روم میں۔

مگر اس نے زندگی سے یہ سیکھا تھا کچھ نہ ہو، تب بھی کچھ نہ کچھ تو ضرور ہوتا ہے۔

وہ تو لیے کے اسٹینڈ تک آیا۔ تو لیتا اتارا۔ اور اسٹیل کاراڈا باہر کو کھینچا۔ ذرا سا زور اور راڈ ہاتھ میں آ گیا۔ اب وہ شاور تک آیا۔ گردن اٹھا کر اونچائی جانچی۔ اتنی اونچی نہیں تھی چھت۔ سیلپرز سے پیر نکالے، اور ایک ہاتھ سے شاور کی نلی پکڑے اس نے نچلے نل پہ پیر رکھا۔ (آہ) زخم گویا ادھر نے لگے۔ درد سے دانت تختی سے جمائے۔ کراہ روکی۔ اوپر چڑھا۔ دوسرا پیر گرم پانی کے نل پہ رکھا۔ اور ہاتھ لمبا کیا۔ راڈ روشن دان کی سلاخوں کو چھونے لگا۔ سلاخوں کے پیچھے شیشے کا پٹ بندھا اور اس کے کندھے میں تالہ سا لگا تھا۔ تالہ نہیں توڑ سکتا تھا وہ، مگر....

پوری قوت سے اس نے راڈ کا سر اٹھیشہ میں مارا۔ ایک، دو، تین....

دروازہ زور زور سے دھڑ دھڑایا جانے لگا۔ میری کی غصے سے بھری آواز۔ پھر گاڑی کی دھاڑ۔ وہ کچھ سنے، سوچے بغیر بار بار راڈ شیشے پہ مار رہا تھا۔ کندھے کا زخم ادھر نے لگا تھا۔ درد بڑھ گیا۔ وہ مزید ضربیں لگاتا گیا۔ قوت پوری نہ لگا سکنے کے باعث ضرب زور کی نہ لگتی، اور شیشہ بے اثر رہتا۔ کندھے سے خون رسنے لگا۔

اور تب ہی شیشے میں چھنا کا ہوا۔ درمیان سے سوراخ۔ سعدی نے راڈ پھینکا۔ ایک ہاتھ دیوار پہ رکھے دوسرے سے کانچ کے ٹکڑے

نکالے۔ ذرا سا روزن بنا۔

دروازے کا لاک ٹوٹا۔ دو آدمی اندر داخل ہوئے۔ وہ غصے میں اسے گالیاں دے رہے تھے۔

سعدی نے ایک نظر باہر چلچلاتی دھوپ کے منظر پہ ڈالی۔ وہ عمارت کی غالباً سب سے اوپر کی منزل پہ تھا، اس لئے.... یہاں سے گویا

پورا شہر نظر آتا تھا... مگر... اس کا دل ڈوبنے لگا۔ آنکھوں میں وحشت اور حیرت اتر آئی۔

نیچے ایک گارڈ نے وہی راڈ اس کی ران کے زخم پہ مارا۔ اس کے منہ سے دہلی دہلی سی چیخ نکلی۔ وہ گرنے لگا تبھی دوسرے نے کھینچ کر اسے نیچے اتارا۔ ہاتھ میں کناچ لگنے سے خون بہہ رہا تھا اور کندھے سے خون ہنوز رس رہا تھا۔ وہ کچم شیم سے گارڈز اسے گھسیٹتے ہوئے واپس لائے اور بیڈ پہ بٹھا پھر سے اس کے بازو باندھنے لگے۔ اور اس دوران وہ بستر پہ گرا۔ درد سے کراہتے ہوئے اونچا اونچا پوچھ رہا تھا۔

”میں کہاں ہوں؟ یہ کون سا شہر ہے؟ کوئی مجھے کچھ بتاتا کیوں نہیں ہے؟“ کرب کی شدت سے اس نے آنکھیں بند کر لیں۔ میری نے ان گارڈز کو ڈاکڑ کو لائے بھیج دیا ہے اور خود اس کے سر ہانے آکھڑی ہوئی۔

”میں نے کہا تھا تمہیں کہ دیر مت لگانا۔“ سختی سے وہ بولی تھی۔ سعدی نے گیلی آنکھیں کھول کر اسے دیکھا۔

”یہ کون سا شہر ہے؟ یہ میرا شہر نہیں ہے۔ مجھے پتہ ہے۔“

”یہ پوچھو کہ یہ کون سا ملک ہے۔“

اور اس کے الفاظ پہ سعدی ذوالفقار یوسف خان کا پورا وجود سن ہو گیا۔ ایک ننگ وہ میری کود دیکھے گیا۔

”بھاگنے کی کوشش بے کار ہے سعدی، کیونکہ یہ انڈیا ہے اور یہاں تم بغیر پاسپورٹ کے لائے گئے ہو۔ جس دن تم اس قید سے نکلو گے، تم ایک پاکستانی جاسوس کی طرح انڈیا کی گلیوں میں یونہی چھپتے پھرو گے اور وہ جلد یا بدیر تمہیں ڈھونڈ کر.... خیر مجھے بتانے کی ضرورت نہیں کہ بھارت میں ایک غیر قانونی طور پہ آئے ہوئے پاکستانی وہ بھی جو نیک کام کا سائنسدان ہو، اس کے ساتھ کیا ہو سکتا ہے۔ اس لئے دوبارہ یہ کوشش مت کرنا۔ یہ قید بھارتیوں کی قید سے بہتر ہے۔“ درشتی سے کہتی وہ واپس کاؤچ پہ جا بیٹھی اور سعدی بالکل سن سارہ گیا۔



تم سے پہلے وہ جو ایک شخص یہاں تخت نشین تھا..... اس کو بھی اپنے خدا ہونے پر اتنا ہی یقین تھا!

ہاشم کے آفس کے اندر ماحول میں وہی تناؤ تھا جو ’دی سعدی یوسف‘ کے ذکر پہ چھا جاتا تھا۔ ہاشم کی کرسی خالی تھی، کوٹ اس پہ اٹکا تھا، اور خود وہ آستین موڑے، ادھر ادھر ٹہل رہا تھا۔ میز کے سامنے کرسی پہ شیرو بیٹھا ہاتھوں میں ڈیکور بال گھما رہا تھا۔ خاور قریب میں ہاتھ باندھے کھڑا کبہہ رہا تھا۔

”زیادہ بڑا مسئلہ نہیں ہے۔ نیاز بیگ نے اے ایس پی کی کزن کے ساتھ زیادتی کی ہے۔ اے ایس پی اس کو چھوڑنے پر راضی نہیں اور وہ اسے بلیک میل کر رہا ہے کہ وہ سعدی کے خاندان کو ساری حقیقت بتا دے گا۔“

ہاشم ٹہلتے ٹہلتے رکا، غصے سے خاور کو دیکھا۔

”سارے شہر میں ایک بچی کرایے کا آدمی ملا تھا تمہیں جو اے ایس پی کا دشمن نکلے؟“

”اے ایس پی نے پیش کیا تھا سر۔ اس رات وقت کم تھا، اسے نہیں معلوم تھا کہ وہ اس کی کزن کا مجرم نکلے گا۔ اب معاملہ اس کے

خاندان کا ہے۔“

”اور اگر جو اس نیاز بیگ نے کچھ بک دیا تو؟“

”وہ ہمیں جانتا ہے نہ اے ایس پی کو ہمارا پتہ ہے۔ میں درمیان والے فرد کو کبہہ رہا ہوں کہ اے ایس پی سے کہے، نیاز بیگ پہ ہلکا ہاتھ رکھے، مگر سہائی پر و فائل کیس ہے۔ وہ لڑکی سعدی یوسف جیسے خاندان کی نہیں تھی اس کا خاندان بار سوخ ہے۔ مگر بالفرض وہ کچھ بول بھی دیتا ہے تو بھی ہمارا ذکر نہیں آئے گا۔“

”رکو... وہ چونکا۔“ اس میں فارس یا زمر کا ہاتھ تو نہیں؟“

”ان کا کیا تعلق ہو سکتا ہے۔“ خاور کو تعجب ہوا۔ ”یہ کوئی الزام نہیں ہے، نیاز بیگ ہسپتال جا کر اس لڑکی کا کام تمام کرنا چاہتا تھا، پولیس

نے اسے رنگے ہاتھوں پکڑا ہے۔ اور یہ کیس سعدی والے واقعے سے بھی پہلے کا ہے۔“

”اگر اس میں ان دونوں کا ہاتھ نہیں ہے تو وہ ایک مہینے سے کر کیا رہے ہیں؟ میں نہیں مان سکتا کہ وہ ہاتھ پہ ہاتھ دھرے بیٹھے ہیں۔“ ہاشم فی میں سر ہلار ہاتھا۔

”سر میں ان پہ نظر رکھے ہوئے ہوں۔ وہ اس کے لیے بھاگ دوڑ کر رہے ہیں۔ مگر وہ سعدی کو ڈھونڈ رہے ہیں، اس کے حملہ آوروں کو نہیں۔ وہ روز مختلف ہاسپٹلز، مردہ خانوں، سعدی کے جانے والے دوستوں، اور ہر اس جگہ جاتے ہیں جہاں سے اس کا کوئی سراغ مل سکے۔ وہ واقعی فارغ نہیں بیٹھے، مگر وہ ہم تک نہیں پہنچ سکتے۔“ خاور جو کہہ رہا تھا وہ درست تھا۔ وہ ان پہ ہلکی پھلکی نظر رکھے ہوئے تھا، مگر اس کو یہ نہیں معلوم تھا کہ بظاہر ان ساری رسومات کو پورا کرتے ہوئے، وہ درحقیقت کیا کر رہے تھے۔

”میرادل نہیں مانتا۔ کیا ان کو کسی سے بدلہ نہیں لینا؟ یہ ان کا طریقہ نہیں ہے۔“

”سر ان کے خیال میں سعدی زندہ ہے، ان کا کہنا ہے ایک دفعہ وہ مل جائے، پھر ہم ہر ایک کو دیکھ لیں گے۔“

(نو شیرواں نے بے زاری سے سر جھٹکا۔ ہونہر)

”سر آپ کہتے ہیں تو میں باقاعدہ ان کا چوبیس گھنٹے تعاقب کروایا کروں؟ ان کے فونز بگ کر لیتے ہیں، یوں ان کی ہر حرکت پہ نظر

رہے گی۔“

”ابھی نہیں۔ ذرا ٹھہر کر دیکھو۔ ان کو شک نہیں ہونا چاہیے کہ سعدی کے واقعے میں کوئی ہائی پروفائل شخص ملوث ہے۔“ واہے کوڈ ہن سے جھٹک کر وہ واپس کرسی پہ آ بیٹھا۔ خاور نے بھی سامنے والی کرسی چینی۔ شیرواب موبائل پہ مٹن دبار ہاتھا۔ (زندگی سے کبھی سعدی نکلے گا بھی یا نہیں؟)

”اے ایس پی نیاز بیگ کو سنجال لے گا، فکر کرنے کی ضرورت نہیں ہے۔ مگر سڑوہ ڈاکٹر مزید رقم مانگ رہا ہے۔“

ہاشم کے ابرو بھینچے۔ چہرے پہ ناگواری پھیلی۔ ”کیا مطلب مزید رقم مانگ رہا ہے؟ اس کو کتنا کچھ دلوا کر دیا ہے، اور کیا چاہیے

اس کو؟“

”اسے اپنے پرائیوٹ ہسپتال کی بلڈنگ مکمل کرنی ہے، بس آخری ٹچز ہیں، دو تین ماہ میں ہسپتال کا افتتاح کرنا چاہتا ہے۔ اس کو

اندازہ ہے کہ اے ایس پی کسی بڑے آدمی کے لئے کام کر رہا ہے اس لئے وہ بھی بلیک میلنگ پہ اترا آیا ہے۔“

”اف!“ ہاشم نے پیشانی مسلی، پھر شیروپہ نگاہ پڑی جو ٹھک ٹھک ٹھک ٹھک کیے جا رہا تھا۔

”دیکھ رہے ہو کس مصیبت میں ڈال دیا ہے تم نے مجھے۔“

شیرو نے بگڑ کر سراٹھایا۔ ”مصیبت کو ہسپتال میں ہی ختم کر دینا چاہیے تھا آپ کو۔ خواہ مخواہ اسے بچایا۔“

خاور نے تائیدی انداز میں گہری سانس لی۔ ”نو شیرواں صاحب ٹھیک کہہ رہے ہیں۔“

ہاشم نے ہاتھ جھلایا۔ ”بکومت، ہر وقت دوسروں کا خون بہانے کی بات مت کیا کرو۔“

خاور چند لمحوں کے لیے بالکل چپ ہو گیا، پھر وہ آہستہ مگر مضبوط آواز میں بولا۔ ”میرے تین بیٹے تھے سر، جب ایجنسی والوں نے

مجھ پہ الزام لگایا ان جرائم کا جو میں نے نہیں کیے تھے، اور میں نے ان کو ماننے سے انکار کر دیا، تو اس بریگیڈیئر نے اپنے آدمی بھیجے اور میرے

بڑے دونوں بیٹوں کو سر بازار گولیوں سے بھون دیا۔ تب ایک گیارہ سال کا تھا اور دوسرا نو سال کا۔ وہ میری ساری زندگی کی کمائی تھے، مگر ان کو

مارتے وقت کسی نے رحم نہیں کھایا، سو یونواٹ سر، مجھے اب کسی دوسرے کی فیملی ٹوٹنے سے فرق نہیں پڑتا۔ سعدی یوسف کہتا ہے، فارس غازی


بے گناہ تھا۔ میں بھی بے گناہ تھا سر۔ تب آپ نے اور آپ کے والد نے مجھے سپورٹ کیا اور مجھے اپنایا۔ میری آپ کے خاندان سے وفاداری

غیر مشروط ہے، اس لیے ہمیشہ درست مشورہ دیتا رہوں گا۔“

ہاشم ذرا ڈھیلا پڑا، پھر اثبات میں سر ہلایا۔ ”تھینک یو خاورا“ شیر دہی چہرہ اٹھا کر اسے دیکھنے لگا تھا جس کے تاثرات سخت تھے۔
”بہر حال، میں ایک پائی نہیں دے رہا اس ڈاکٹر کو۔ اے ایس پی سے کہو اپنے بندوں کو خود سنبھالے ورنہ ہم سنبھالنے پہ آئے تو دوسرے طریقے سے بات کریں گے۔“

خاور نے اثبات میں سر ہلایا اور اٹھ گیا۔ ہاشم نے پیچھے کو نیک لگالی اور تھوڑی مسلتے ہوئے کچھ سوچنے لگا۔
نو شیرواں ہنوز ٹائپ کر رہا تھا۔ یکدم رکا۔ اس کی آنکھیں چمکیں، اسکرین پہ اس کے ”کیا ہم مل سکتے ہیں؟“ کے جواب میں شبرین کا پیغام بالآخر آ گیا تھا۔

”ویک اینڈ پہ ملتے ہیں۔“
وہ مسکرا کر جواب ٹائپ کرنے لگا۔



عجیب خواہش ہے میرے دل میں، کبھی تو میری صدا کو سن کر نظر جھکائے تو خوف کھائے، نظر اٹھائے تو کچھ نہ پائے!
رمضان کا دوسرا عشرہ چل رہا تھا۔ انیکسی کے برآمدے کے آگے سبزہ زار پہ شام پھیل رہی تھی۔ ادھر لان چیز زرخیز تھیں۔ اور صداقت افطار کے برتن لگا رہا تھا۔ دوپہر بارش کے باعث موسم خوشگوار تھا۔ عموماً افطاری سب اندر کرتے، مگر آج مہمان تھے جن کے باعث یہاں گھاس پہ اہتمام تھا۔

سارہ ذکیہ بیگم اہل اور نور۔ ان کے آنے سے پڑمردہ سی انیکسی کھل سی اٹھی تھی۔ اہل نور، خنہ اور سیم برآمدے میں نظر آرہے تھے جبکہ سبزہ زار پہ رکھی کرسیوں پہ ذکیہ بیگم ندرت سے باتیں کرتی دکھائی دے رہی تھیں اور زمر کے قریب بیٹھی سارہ بالکل چپ تھی۔ اس نے سرخ لان کا جوڑا پہن رکھا تھا اور سرخ دوپٹہ سر پہ تھا، آنکھیں ویران سی تھیں۔

”دراصل میں تھر میں پھنس گئی تھی۔ کچھ کام بہت گز بڑ ہو گئے تھے۔ مشینری وغیرہ کا مسئلہ تھا جلدی آ نہیں سکتی تھی۔ پچھلے ہفتے واپس آئی ہوں۔“ ذرا دیر بعد اس نے پھر سے زمر کو وضاحت دی۔

”اُس او کے سارہ آپ فون کرتی رہتی تھیں، یہی بہت ہے۔“

تجھی زمر نے دیکھا کہ ہاشم چلا آ رہا ہے۔ سارہ کی اس طرف پشت تھی اس نے نہیں دیکھا۔ وہ غالباً ابھی آفس سے لوٹا تھا، سارہ کو دیکھتے ہی ادھر آ گیا۔

”گڈ ایوننگ لیزیز۔“ مسکرا کر مخاطب کیا تو سارہ ایک دم چونک کر مڑی۔

ہاشم پیچھے کھڑا تھا۔ ذکیہ بیگم فوراً اٹھیں۔ وہ ان سے اپنا تعارف کروا رہا تھا۔ سارہ کی رنگت زرد پڑتی گئی۔ پیشانی کی رگیں ابھرنے لگیں۔

”آمین ہاشم بیٹیس۔“ ندرت نے اسے کرسی پیش کی۔

”میں رکوں گا نہیں، ذاکتر سارہ کو دیکھا تو چلا آیا۔ بہت عرصے سے آپ سے اور آپ کے بچوں سے ملاقات نہیں ہوئی۔ کیسی ہیں آپ؟“ سارہ بمشکل کھڑی ہو پائی۔ نظریں ہاشم کے چہرے پہ جا رکیں، تو اندر کوئی جوار بھانا سا کپنے لگا۔ وارث کی سچکھے سے جھلوتی لاش... پورچ میں گراسعدی... سرخ پانی....

”میں ٹھیک ہوں۔“ وہ سامنے آ بیٹھا تو سارہ واپس بیٹھی۔ ساتھ ہی پرس میں ہاتھ ڈالا، اندر ایک ننھا سا چاقو رکھا تھا۔

”بچے کہاں ہیں آپ کے؟“ اس نے ادھر ادھر دیکھا۔ زمر نے حد کو آواز دی۔ سارہ بے بسی سے زمر کو روکنا چاہتی تھی، مگر الفاظ میں انک گئے۔ حنین اہل اور نور کو لئے باہر نکلی تو ہاشم کو دیکھا چہرہ کھل اٹھا۔

”السلام وعلیکم!“ حد نے مسکرا کر سلام کیا۔ اس نے بھی اتنے ہی مسکرا کر وعلیکم السلام کہا۔ نگاہیں ملیں تو ان میں کوئی راز چھپانے کی اماٹنت تھی۔ (اب حد کے پاس اس کا ذاتی سیل تھا، جو فارس اگلے دن لے آیا تھا۔ اس پہ پاسورڈ لگا تھا اور اب اسے ہاشم کے پیغامات ملانے کی ضرورت نہ پڑتی۔ روز ہی بات ہو جاتی تھی۔)

”کتنے پیارے بچے ہیں آپ کے۔“ اس نے ہاتھ بڑھایا تو اہل اور نور شرماتی، مسکراتی، اس اماٹ اور ہینڈسم بندے کے قریب آئیں۔ سارہ نے پرس کے اندر چاقو پہ گرفت مضبوط کی۔ اس کا تنفس تیز ہو رہا تھا، سرخ ہوتی آنکھیں ہاشم پہ جمی تھیں۔ وہ باری باری ان بچوں کو پیار کر رہا تھا۔ ان سے اسکول اور پڑھائی کا پوچھ رہا تھا۔

تبھی ذکیہ بیگم نے اس کی دلی کیفیت سے یکسر بے خبر ندرت سے پوچھا۔ ”سعدی کا کچھ پتہ چلا؟“

سارہ کی نگاہیں ہاشم پہ جمی رہیں۔ اس نے اہل کا نرم چھونا ہاتھ تھام رکھا تھا اور مسکرا کر اس کی بات سن رہا تھا۔ سعدی کے ذکر پہ اسے اہل تک نہیں رہتی۔

سارہ نے چاقو چھوڑ دیا۔ پرس پر سے رکھ دیا... پھر چہرہ ندرت کی طرف موڑا۔

”اللہ غارت کرے ان لوگوں کو جنہوں نے سعدی کے ساتھ یہ کیا۔ اس کو گولیاں ماریں اس کو مارا، پھر ہسپتال سے غائب کر دیا۔“ اہل کچھ بولے جا رہی تھی اور ہاشم مسلسل مسکراتے ہوئے اس کو سن رہا تھا۔ اسے اب بھی کوئی فرق نہیں پڑا تھا۔

”ندرت آپا! آپ دیکھنا، اس شخص نے جو آپ کے بچے کے ساتھ کیا ہے، اللہ اس کی اپنی اولاد کو بھی ایسے ہی تڑپا تڑپا کر مارے گا اس کی اپنی آنکھوں کے سامنے تو اسے پتہ چلے گا، کہ کسی کے بچے کا خون بہانا کتنا دردناک ہوتا ہے۔“

اور سارہ کو کنکھیوں سے نظر آیا تھا کہ ہاشم کا دردار کے چہرے کی رنگت ایک دم متغیر ہوئی تھی۔ مسکراہٹ پھینکی پڑی۔

”ایسے نہیں کہتے سارہ، بچے سب کے ساتھ ہوتے ہیں۔“ ذکیہ بیگم نے ٹوکا تھا۔


ہاشم اہل کی بات ختم ہوتے ہی، بمشکل چہرے کو نارمل رکھے اٹھ گیا۔

”اچھا لگا آپ لوگوں سے مل کر۔“ ایک برہم سی نگاہ سارہ پہ ڈال کر (جو ذکیہ بیگم کی طرف متوجہ تھی) وہ زمر سے نہرکنے پہ معذرت کرتا آگے بڑھ گیا۔ خاموش بیٹھی حنین کا دل بجھ گیا۔

سارہ بہتر نظر آ رہی تھی، جیسے دل کی کوئی بھڑاس نکلی تھی۔

گھر آتے ہی ہاشم نے موبائل پہ ایک نمبر ملایا۔

”ہاں فرید... ایسا کرو اور نگزیب کا دردار کے نام کی مسجد اور مدرسے میں عید تک افطاری میری طرف سے بھجوایا کرو، پورے اہتمام سے بھجوانا، میری بیٹی کے نام سے، ہاں صدقے کے طور پہ۔ نہیں بیمار نہیں ہے، بس ویسے ہی۔ یونو۔“ کال بند کر کے اسے کافی سکون ملا۔ یہ لیک ہے! ایسے سارے کھاتے گلیمیر رہتے ہیں۔ کاروبار بھی چلاؤ، اور اللہ کو بھی خوش رکھو۔ گڈ۔



میری صدا ہوا میں بہت دور تک گئی پر میں بلا رہا تھا جسے بے خبر رہا!

ویک اینڈ کی شام بالآخر آن پہنچی اور نوشیرواں کلب کے لاؤنج میں ایک کاؤچ پہ بیٹھا بار بار گھڑی دیکھ رہا تھا۔ اس نے بلیک ڈریس فرٹ کے آستین ذرا نولڈ کر رکھے تھے اور نیچے خاکی جینز تھی۔ بال کنا کر ان کی ڈیوڈ بیکہم سپائیکس بنائے، وہ کافی فریش اور اچھا لگ رہا تھا۔

”ہیلوشیرو!“ وہ سامنے سے چلتی آ رہی تھی۔ اسے دیکھ کر ہاتھ ہلایا۔ سفید ٹائٹس پہ ایک کندھے کے بغیر والی شرٹ، اور گلے میں سکوں کی مالا۔ کہنی پہ نکا برانڈ ڈیگ۔ شہرین مسکرا کر اس کے ساتھ صوفے پہ آئیٹھی۔ ٹانگ پہ ٹانگ چڑھائی۔ پرس درمیان میں رکھا۔

”سوری مجھے دیر ہوگئی۔ اتنا ٹریفک تھا آج۔ پھر ماں کو ایک فنکشن پہ جانا تھا۔ انہوں نے مجھے بھی دیر کروادی۔ تم کیسے ہو۔“

وہ مسکراتے ہوئے ساتھ بیٹھا۔ ”اچھا ہوں۔ لاہور کا ٹرپ کیسا رہا؟“

”بس تھک گئی۔ ایک فنڈ ریز تھا، اور ایک سیمینار۔ تم سناؤ۔ گرمی زیادہ ہوگئی ہے نا آج کل؟“

چند فقروں کے بعد باتیں جیسے ختم ہو گئیں۔ خاموشی چھا گئی۔ قریب سے گزرتی کسی لڑکی نے شیری کو ہاتھ ہلایا تو اس نے بھی مسکرا کر ہاتھ ہلایا۔ یہاں سب ان کو جانتے تھے۔ پھر شیر وکی طرف گردن موڑی۔ ”سعدی کا کچھ پتہ چلا؟“

اور بس۔ مانوسارا موڈ ہی غارت ہو گیا۔

”نہیں۔“ اس کے ابرو بھنج گئے۔

”ویسے تمہیں کیا لگتا ہے؟ اسے کسی نے قید کر رکھا ہوگا یا مار دیا ہوگا؟ تم نے دیکھا اس کے پیج کے بیس ہزار Likes ہو چکے ہیں۔ اوہ بے چارا۔“ پیچ پیچ۔ ”افسوس سے سر جھٹکا۔“

نو شیر واد کے لئے مزید ضبط کرنا مشکل تھا۔ وہ گویا کھول کر اس کی طرف گھوما۔

”سعدی، سعدی، سعدی۔ جب بھی ہم ملتے ہیں اس سعدی کے علاوہ کوئی بات نہیں ہوتی آپ کے پاس۔ وہ مر کر بھی ہمارے پیج میں کیوں ہے؟ بھول جائیں سعدی کو۔ مر گیا سعدی۔ جہنم رسید ہو گیا سعدی۔ اتنی مشکل سے جان چھڑائی ہے اس سے، مگر آپ پھر اس کو درمیان میں لے آتی ہیں۔“

غصے سے تیز تیز وہ بولتا جا رہا تھا۔ ارد گرد چند لوگوں نے گردنیں ان کے کاؤچ کی طرف موڑیں۔ شہرین ہکا بکاسی اسے دیکھے گئی۔ (اتنی مشکل سے جان چھڑائی اس سے... جان چھڑائی...)

”وہ تمہارا دوست تھا اس لئے...“ وہ انکی۔

”نہیں تھا وہ میرا دوست۔ زہر لگتا تھا مجھے... میں خوش ہوں کہ وہ نہیں رہا۔ بات ختم۔ کیا اب ہم کوئی اور بات کر سکتے ہیں؟“ درشتی سے کہتا وہ پیچھے کو ہوا۔ نظر ایک لڑکے پہ پڑی جو پورا گھوم کر اسے دیکھ رہا تھا۔

”اے۔ کام کرو اپنا۔ میرا منہ کیا دیکھ رہے ہو؟“ اس کو بھی جھاڑا۔ وہ فوراً کھسک لیا۔ پھر انہی برہم تاثرات سے شہرین کو دیکھا جو ہنوز دم بخود تھی۔

”میں آپ سے سعدی کے بارے میں بات کرنے تو نہیں آتا۔ پھر آپ ہمیشہ مجھے یوں ہرٹ کیوں کرتی ہیں؟“ ذرا دیر بعد ٹھنڈی سانس لے کر بولا تو غصہ ذرا کم تھا۔ شہرین نے جھر جھری لیتے ہوئے سامنے دیکھا۔

”اوکے آئی ایم سوری۔ تم لوگ اچانک اس کے دشمن بن گئے ہو، میری معلومات اپ ڈیٹڈ نہیں تھیں۔ پہلے ہاشم نے اس کو اپنی پارٹی پہ بے عزت کیا۔“ (سونیا کی سالگرہ یاد آئی۔) ”اور اب تم کہہ رہے ہو کہ... خیر...“ گہری سانس لی، اور اس کو دیکھا تو چہرے پہ قدرے رکھائی در آئی تھی۔ گھڑی سامنے کی۔

”کیوں بلایا تھا تم نے؟ کوئی کام تھا؟ مجھے جانا ہے ماں کو پک کرنے۔“

”آپ کو کہیں نہیں جانا، آپ صرف میری بات کا برامان گئی ہیں۔“ وہ ذرا ناراض ہوا۔

”کیا نہیں ماننا چاہیے؟“

”شہری کیا ہم کبھی اپنی بات نہیں کر سکتے؟ کسی تیسرے فرد کو درمیان میں لائے بغیر؟“

شہری نے چونک کر اسے دیکھا۔ وہ سنجیدہ نظر آ رہا تھا۔

”ہمارے درمیان کون سی اپنی بات ہوتی ہے؟“

”آپ کو معلوم ہے میں کیا کہہ رہا ہوں۔“ وہ ذرا آگے ہوا۔ چہرے پہ بے بسی درآئی۔ ”کیا ہم کبھی کبھی یوں مل نہیں سکتے؟ بات نہیں

رہنے؟ میں آپ کو پسند کرتا ہوں اور آپ یہ بات جانتی ہیں۔“

شہرین کی آنکھوں میں ایک دم بے حد اچھنچھا بھرا۔ ”شیر ذمہ میں تمہاری بہت پرواہ کرتی ہوں، تم جانتے ہو۔ مگر... تم میرے شوہر کے

ہٹے بھائی ہو۔“

”سابقہ شوہر کے۔“

”... اور میری بیٹی کے انکل ہو۔ پھر تم مجھ سے عمر میں گیارہ بارہ سال چھوٹے ہو۔ تمہیں مجھ سے ایسی بات نہیں کہنی چاہیے۔“ نرمی

سے اسے ٹوکتی وہ پرس اٹھانے لگی۔

شیر کی آنکھوں میں بے بسی کے ساتھ دکھ بھی ابھرا۔ ”یہ باتیں بے معنی ہیں۔“

”او کے شیر، بہت ہو گیا۔“ اب کے شہرین کی نگاہوں میں سختی اتری۔ ”جو تم کہہ رہے ہو وہ بے معنی ہے۔ ہم رشتے دار ہیں اور

اچھے دوست بھی۔ مگر اس سے آگے کا مت سوچنا۔ مجھے بہت برا لگا ہے تمہارا یوں کہنا۔“ ڈپٹ کر بولتی وہ پرس اٹھائے اٹھی اور باہر کی طرف

ہلکی۔ نوشیرواں پیچھے لپکا۔

”پھر مجھے بار بار استعمال کیوں کیا؟“ وہ غصے اور بے بسی سے بولتا اس کی تیز رفتار سے ملنے کی کوشش کر رہا تھا۔ ”میری نرمی کا فائدہ

یوں اٹھایا؟“

”میں تمہیں صرف ایک اچھا دوست سمجھتی ہوں۔ مجھے نہیں پتہ باقی تمہارا ذہن کیا کیا گھڑ کر تمہیں دکھاتا رہا۔“ وہ تیز قدموں سے

ہلتی باہر جا رہی تھی۔

”اگر میری جگہ سعدی یہ بات کہتا تو مان لیتیں آپ؟“

”تم دونوں ہی میرے لئے بچے ہو۔ اور وہ ایسی بات کبھی نہ کہتا۔ میرا احترام کرتا تھا وہ۔“ وہ باہر نکل گئی۔ کھلے لان میں اب وہ

آگے جا رہی تھی۔ نوشیرواں رک گیا۔ بے بسی اور دکھ سے اسے جاتے دیکھا۔

”اس کو اتنا اچھا سمجھتی تھیں تو میرے سامنے اس کو اتنا برا کیوں کہا؟ آپ کو اندازہ بھی نہیں کہ میں نے... میں نے کیا کیا آپ کے

لئے...“ وہ پیچھے سے چلا یا تھا۔ شہرین کے قدم رکو۔ وہ گھومی۔ ہاتھ کا کھجور ماتھے پہ بنا کر دھوپ کے باعث پتلیاں سکیڑ کر اسے دیکھا۔ وہ گلابی

ہرے کے ساتھ آنکھوں میں پانی لئے، غصے اور صدمے سے اسے دیکھ رہا تھا۔

”گیٹ لے اوائف، شیرو!“ وہ واپس پلٹ کر آگے بڑھ گئی اس شے کو ذہن سے جھٹکتی جو نوشیرواں کے الفاظ اور انداز سے بتا رہے

تھے۔ کچھ عجیب سا تھا اس کے سرخ بھبھوکا چہرے پہ اس وقت۔ وہ کسی اعتراف سے چند لمحوں کی دوری پہ تھا۔



دیکھتا ہوں سب شکلیں، سن رہا ہوں سب باتیں سب حساب ان کا، میں ایک دن چکا دوں گا!

نوڈلی ایور آفٹر پے گا بکوں کا معمولی رش تھا۔ ندرت کا ڈنٹر کے ساتھ رکھی میز پہ کچھ بلز وغیرہ دیکھ رہی تھیں۔ ان کا خول جو سارہ اور

بچوں کے آجانے سے ذرا اچھٹا تھا، پھر سے واپس پتھر بن گیا تھا۔ قریب سے جنیڈرے اٹھائے گزر رہا تھا۔ سچی راستے میں اچانک سے گل خان

آکھڑا ہوا۔

”کیا ہے؟“ جنید نے بدقت کوفت چھپائی۔ (سعدی کا لاڈلا۔ ایک مہینہ پشاور میں گزار کر بالآخر یہ واپس آ گیا تھا۔)
 ”جنید بھائی، یہ تم سعدی بھائی کی پھپھو کے لئے لے جا رہے ہونا؟“ نرے میں کافی کنگ کی طرف اس نے اشارہ کیا۔ ”یہ ہمیں دے دو، ہم لے جائے گا۔ دے دو بھائی!“ جنید نے ایک بے بس نگاہ ندرت پڑائی جو بے نیاز بیٹھی کام کر رہی تھیں اور نرے اسے تھمائی۔ ”خود منہ نہ لگانا۔“

”ایسا کوئی مفت خورہ سمجھ رکھا ہے تم نے ہمیں بھائی؟ لاجول ولا قوہ“ بگڑ کر کہتا نرے اٹھائے سبزھیاں چڑھتا گیا۔ جب اوپر دروازے تک پہنچا تو نیچے جھانکا۔ جنید ادھر ادھر ہو گیا تھا۔ اس نے جلدی سگ سے گھونٹ بھرا۔ (آہ اس ریٹورانٹ کی لذیذ کافی) اور ہونٹ صاف کرتے، شبیدہ چہرہ بناتے دروازہ کھٹکھٹا کر کھولا۔ اگلا منظر سا کھلتا گیا۔

اوپر والا کمرہ اتنا ہی کھلا تھا جتنا نیچے ریٹورانٹ تھا۔ مگر فرش خالی تھا۔ دو دیواریں شیشے کی تھیں جن کے پار اندھیرے میں جگمگاتے شہر کی تیریاں دکھائی دے رہی تھیں ایک بڑی میز پہ کاغذ اور فالنگز بکھری تھیں۔ فارس پشت کیے کھڑا ایک فائل کے صفحے پلنارہا تھا۔ ساتھ ہی کرسی پہ ٹانگ پہ ٹانگ جمائے، قلم انگلیوں میں گھماتی زمربٹھی، ہنسی میں سر ہلاتی کہہ رہی تھی۔ ”اب سرد شاہ کو دیکھنے کا وقت ہے، میرا خیال ہے...“ آہٹ پہ گردن گھمائی تو گل خان کو آتے دیکھ کر نرمی سے مسکرائی۔ ہاتھ بڑھا کنگ اٹھایا۔

”ارے گل خان۔ تم اتنا عرصہ کہاں تھے؟“ وہ سعدی کی گشدگی کے دنوں میں آجاتا تھا پھر درمیان میں مہینہ بھر نہ آیا تھا۔ فارس نے پلٹ کر بس ایک نظر ڈالی۔

”باجی ام پشور گیا ہوا تھا۔ امارا بابا کا چچا زاد بھائی مر گیا تھا۔ ہاتھ جھلا کر کہتا وہ کرسی کھینچ کر سامنے بیٹھا۔ وہ بارہ تیرہ سال کا پھولے سب سے گالوں اور بھورے بالوں والا پھان لڑکا تھا۔ شلوار قمیص پہنتا اور پانچے ٹخنوں سے اوپر رکھتا۔ سر پہ پشاور ٹوپی تھی۔

زمر جو بنور کافی کنگ کو دیکھ رہی تھی اس بات پہ نظریں اٹھائیں۔ ”بہت افسوس ہوا۔ ویسے یہ کافی بہت نیسٹی ہے ہے نا؟“ کپ لبوں سے لگاتے مسکرا کر پوچھا گل خان نے بے اختیار تھوک لگا۔ اور ادھر ادھر دیکھا۔ پھر بات بدلنے کی غرض سے بولا۔

”باجی تم ادھر کیا کر رہی ہو؟“

”نیچے کسٹمرز ہوتے ہیں اور مجھے کام کرنے کے لئے جگہ چاہیے تھی، اوپر والا بال ویسے بھی ریٹوریشن کے لئے بند پڑا تھا سو بھابھی نے مجھے دے دیا۔“

”اچھا۔“ اس نے اثبات میں سر ہلایا۔ ”سچ باجی اس دن ام حیات آباد میں اپنے چاچے کی دکان پہ بیٹھا تھا تو ہمیں یاد آیا جب سعدی بھائی کھویا تھا اور تم ادھر سارے ملازموں سے پوچھ رہی تھی کہ بھائی کا کسی سے جھگڑا تھا یا دشمنی تو نہیں تھی تو واللہ باجی اس دن یاد آیا ایک دفعہ بھائی کا ادھر ہلکا سا جھگڑا ہوا تھا۔“ ریٹورانٹ کے باہر کی سمت اشارہ کیا۔

وہ جو دیوار پہ لگی تصویریں دیکھتے، کچھ سوچ رہا تھا چونک کر گل خان کو دیکھنے لگا جو زمر کے سامنے بیٹھا بتا رہا تھا۔ زمر نے ٹانگ سے ٹانگ ہٹائی اور سیدھی ہو کر بیٹھی۔ آنکھیں سکیڑیں۔

”کس سے ہوا جھگڑا؟“

”ایک آدمی تھا اس کی مہنگی سی ڈبہ گاڑی تھی بوت مہنگی والی۔ پتہ ہے اس کی گاڑی کی...“

”جھگڑا کس بات پہ ہوا تھا؟“ فارس نے ٹوکا۔

”ہمارے اوپر ہوا تھا!“ اس پھان ہیلن آف ٹرائے نے فخر سے سینے پہ ہاتھ مارا۔

”وہ ہم کو کچلنے والا تھا، مگر ابھی ہماری زندگی باقی تھی، ہم بچ گیا۔ وہ نکلا اور ہمیں انگریزی میں ڈانٹا۔ تبھی سعدی بھائی نکل کر آیا اور اس نے ہمیں انگریزی میں کوئی لمبی سی بات کہی۔ پھر وہ کار میں بیٹھا اور چلا گیا۔“

”اور جھگڑا کب ہوا؟ مطلب دونوں نے ایک دوسرے پہ ہاتھ اٹھایا؟ گالیاں دیں؟“ وہ پوچھ رہی تھی۔ گل خان کو اپنی روداد ایک اہلی لکھنے لگی۔ ذرا ڈھیلا پڑا۔

”نہیں ایسا کچھ نہیں ہوا، مگر جو اس نے انگریزی میں بولا.....“

”تمہیں انگریزی آتی ہے؟“ فارس نے پھر ٹوکا۔

گل خان کی غیرت اور حمیت پہ گویا تازیانہ پڑا۔ تمسلا کر گھوما۔

”گل خان پانچویں فیل سہی، مگر جھگڑے والا لہجہ خوب سمجھتا ہے۔“ غصے سے کان سرخ ہوئے تھے۔

”اچھا یہ بتاؤ۔“ زمر نے بچے کی عزت رکھنی چاہی۔ ”وہ کون تھا؟ کیسا لگتا تھا؟“

گل خان نے ایک ”ہونہہ“ والی نظر فارس پہ ڈالی، فلمی اداکارہ کی طرح سر جھٹکا اور باجی کی طرف متوجہ ہوا۔ (یہ ملکہ کی آن بان والی ہاں اسے بہت اچھی لگتی تھی اور اس کا شوہر اتنا ہی برا۔ ہونہہ) ”اب اتنا شکل نہیں یاد مگر ایسے لش پش کپڑے تھے بال اور کھڑے تھے اور ہونوں سے نیچے یہ چھوٹی سی دائرہ تھی۔“

”فرخ کت؟“

”ہاں وہی۔ اور... اور باجی اس کا گاڑی بوت مہنگا تھا۔ کوئی چار پانچ کروڑ کا ہوگا۔“ زمر نے گہری سانس لی۔ بچا اب لمبی چھوڑ رہا تھا۔

”تمہارا مطلب ہے چار پانچ لاکھ؟“

”نہیں باجی، چار پانچ لاکھ کا تو تین چار گاڑیاں گل خان بھی خرید لے اس کا گاڑی کروڑوں کا تھا۔ سعدی بھائی نے خود بتایا تھا۔“

اس نے ذرا بے بسی سے زور دیا۔ زمر اب اس کو جانے کا کہنے لگی تھی کہ فارس ایک دم چونکا۔

”ایک منٹ... کار کارنگ کیا تھا؟“

”سفید!“ اس کی آنکھیں چمکیں۔ فارس اور زمر نے ایک دوسرے کو دیکھا۔

”نو شیرواں کی رولز اس!“ ایک دم ذہن میں جھماکہ ہوا۔

مگر جب جنید کو بلا یا تو اس نے عام سے انداز میں سارا قصہ دہرایا۔

”فارس بھائی، کوئی جھگڑا وغیرہ نہیں ہوا تھا۔ یہ بچہ انتہائی بدتمیز اور شرارتی ہے۔ اس کی گاڑی کے نیچے آنے لگا تھا۔ غلطی اس شخص کی

نہیں تھی، سعدی بھائی باہر گئے اور جا کر اس سے صرف بات کی۔ میں ذرا دور تھا، سنا نہیں مگر آدمی غصے میں لگتا تھا، ظاہر ہے بچہ مرتے مرتے بچا تھا، سعدی بھائی نے بس ٹھنڈے طریقے سے اسے دوچار باتیں کہیں، وہ پلٹ کر چلا گیا۔ جواب میں کچھ بھی کہے بغیر۔ میں نے بعد میں پوچھا کہ یہ کون تھا۔ سعدی بھائی نے کہا میرا پرانا دوست ہے۔“

”ٹھیک ہے، کوئی ایسی بات نہیں ہے، میں دیکھ لوں گا۔“ فارس نے بے تاثر سے انداز میں ان دونوں کو جانے کا اشارہ کیا۔ گل خان

نے ایک پرامید نگاہ زمر پہ ڈالی جو کچھ سوچ رہی تھی، اور پھر دوسری (شدید کینہ تو زور اور رقابت سے بھری) نظر فارس پہ ڈالی اور پھر بے دلی سے انھہ کر باہر نکل گیا۔ ریسٹورانٹ کے باہر اپنے پھولوں کے اسٹال کے ساتھ آکر وہ کھڑا ہوا تو سخت کبیدہ خاطر لگ رہا تھا۔

”ہمارا بات کا تو کوئی اہمیت ہی نہیں ہے، سارا بات باجی اسی فارس بھائی کا سنتی ہے، ہر روز شام کو ادھر آ جاتا ہے، ہونہہ!“ غصے سے

منہ ہی منہ میں بڑبڑایا۔ پھر احتیاط سے لباس کی اندرونی جیب میں ہاتھ ڈال کر کچھ نکالا تو چہرے پہ غصے کے ساتھ ساتھ دکھ بھی تھا۔

”وہ شکل کا اچھا ہے تو کیا ہوا، گل خان بھی کسی سے کم نہیں۔ اب جب تک یہ باجی کے پاس رہے گا، ہم بھی یہ ہیرے والا چابی ہا می کو نہیں دے گا۔“ مٹھی کھول کر دیکھی تو اس میں سیاہ مصنوعی ہیرے والا کی چین تھا جس پہ Ants Everafter لکھا تھا، اور اس میں چابیوں کے ساتھ ایک سلور پین بھی نٹھی تھا۔ گل خان نے چند لمحے انوس سے سعدی کے کی چین کو دیکھا اور پھر اسے احتیاط سے واپس اندر والی جیب میں رکھ کر جیب کی زپ بند کر دی۔ ایک کینہ تو ز نظر اوپر ریٹورنٹ پہ ڈالی اور پھر سر جھٹک کر اسٹال کی طرف متوجہ ہو گیا۔ اس کے جانے کے بعد چند لمحے وہ دونوں خاموش بیٹھے رہے تھے۔

”سونیا کی سالگرہ والے دن بھی شیر و نے سعدی سے تلخ کلامی کی تھی میں درمیان میں آیا تو وہ ٹھنڈا پڑ گیا۔“

”خیر، وہ اس کا دوست تھا، دوستوں میں ایسی باتیں ہو جاتی ہیں۔“ وہ کہنے کے ساتھ فون پہ نمبر ملار ہی تھی۔ فارس خاموش ہو گیا مگر وہ کچھ سوچ رہا تھا۔

”نوشیرواں، میں زمر بات کر رہی ہوں...“ گہری سانس لی۔ ”میں اب ڈی اے نہیں ہوں۔ آپ مجھے صرف مسز زمر کہہ سکتے ہیں۔ اچھا آپ گھر پہ ہو؟ اوکے، میں تراویح کے بعد گھر آ جاؤں گی، مجھے آپ سے ملنا ہے۔“ اور موبائل کان سے ہٹایا۔ فارس سینے پہ بازو لپیٹنے میزے کنارے سے ٹیک لگائے کھڑا اسے دیکھ رہا تھا۔

”وہ سعدی کا دوست ہے، میں اس پہ شک نہیں کر رہی، مگر ہو سکتا ہے وہ سعدی کے مزید دوستوں کے بارے میں کچھ جانتا ہو۔ لڑکی جو سعدی کے ساتھ تھی مبینہ طور پہ شاید وہ اس کو جانتا ہو۔ وہ کچھ تو چھپا رہا ہے۔“

”ویسے وہ الٹی کھوپڑی کا بگڑا بچہ ہے، اس کا دماغ اتنا دور تک نہیں جایا کرتا۔ پھر بھی آپ اس سے یہ بات کلیئر کر لیجئے گا۔“ اس نے عادتاً اسکی نوٹس کا پیز اٹھایا قلم سے اس پہ لکھا..... ”گل خان، ڈبہ گاڑی، نوشیرواں۔“ اردو میں یہ الفاظ لکھ کر اس نے میز کے کونے پہ چپکا دیے تاکہ زمر کو یاد رہیں۔ اور خود مز کر دیوار کی طرف چلا گیا۔

”ہم اے ایس پی کی بات کر رہے تھے۔ فارس، اب ہمیں اس کو کارنر کرنا چاہیے۔“

”نہیں، پہلے ڈاکٹر بخاری۔“ اس کا انداز قطعی تھا۔

”وہ سر جن جس نے سعدی کا آپریشن کیا تھا؟“

”وہ اس رات کال پہ نہیں تھا، سعدی کو ہسپتال لانے کے بعد وہ اچانک سے آیا اور ٹیک اوور کر لیا۔ اسی نے وارڈ بوائز بھیجے، اور اسی نے سعدی کو ہسپتال سے نکلوایا ہے۔ وہ راہداری جس کی اصلی فونج نکال کر ایک ہی کلپ بار بار دہرایا گیا ہے، میں نے اس سے ملحقہ راہداریوں کی فونج چیک کی ہیں۔ دو لوگ باری باری وہاں مڑے ہیں۔ ایک اے ایس پی، اور دوسرا وہ ڈاکٹر۔ یعنی اے ایس پی نے ڈاکٹر کے ساتھ اس کا ریڈور میں باتیں کی تھیں، اور بعد میں وہ فونج منادی تاکہ پتہ نہ چل سکے کہ ان دونوں نے مل کر یہ کام کروایا ہے، اس لیے پہلے ڈاکٹر!“

”تم نے کہا تھا کہ ہر چیز میری مرضی سے ہوگی۔“

”سب آپ کی مرضی سے ہو رہا ہے۔“

”کیا واقعی؟“

”آپ کو سعدی واپس چاہئے یا نہیں؟“ وہ چپ ہو گئی۔

”ٹھیک ہے، پہلے ڈاکٹر سہی!“ قلم انگلیوں میں گھماتی وہ خشک سا بولی۔ کام اپنی جگہ گریز اور اعراض اپنی جگہ۔ ”اگر مجھے تمہارا

اس کے لیے مخلص ہونے کا یقین نہ ہوتا، تو میں کبھی بھی تمہاری بات نہ مانتی، اور.....“ قلم گھماتی انگلیاں تھمیں۔ نگاہیں میز کنارے چپکے نوٹ پہ

ہاتھ ہریں تھیں جو فارس نے ابھی لگایا تھا۔

”گل خان ڈبہ گاڑی، نوشیرواں۔“ اس نے ان الفاظ کو پڑھا ایک دفعہ دو دفعہ... شاید دس دفعہ نگاہ اٹھا کر فارس کو دیکھا پھر ان الفاظ کو پھر نوٹ اتار کر مٹھی میں دبایا۔ پرس اٹھایا اور ایک عجیب سی نظر اس پہ ڈالتی دروازے کی طرف بڑھ گئی۔ فارس نے اچنبھے سے اسے ہاتے دیکھا۔

(اب اسے کیا ہوا؟ پھر تو نہیں دماغ الٹ گیا؟)

..... ❖ ❖ ❖
کیا روز تماشہ کہ نیا خواب، نیا غم مرنے کی جو ٹھانی ہے تو اک بار میں مر بھی!
قصر کاردار میں ڈنر ٹیبل خوبصورتی سے سجی تھی۔ سب کھانا کھا رہے تھے جب زمر کا فون آیا تھا۔ نوشیرواں نے موبائل بند کیا تو ہاشم اور جواہرات اسی کو دیکھ رہے تھے۔

”زمر تم سے کیوں ملنا چاہتی ہے؟“

”پتہ نہیں۔“ شہرین کے صبح والے برتاؤ کے بعد وہ جو بدقت سنبھلا ہوا لگ رہا تھا اس کا لپہ رنگ سفید پڑ گیا تھا۔ نگاہیں جھکا لیں۔ ہاشم نے ٹیبلکین مروڑ کر میز پہ ڈالا۔ اکتا ہٹ اور بے زاری سے۔ جواہرات نے باری باری دونوں کو دیکھا۔
”ہاشم کیا ہو رہا ہے؟“ سنگین نظروں سے اسے دیکھ کر پوچھا تو ہاشم کرسی دھکیل کر اٹھا۔ ”میرے کمرے میں آئیں۔“ ساتھ ہی ڈیوٹی پہ کھڑی فیو ناکو جانے کا اشارہ کیا۔ وہ فوراً پلٹ گئی۔
”ہاشم، تم....“

”میرے کمرے میں آئیں می۔“ ایک ملامتی نظر نوشیرواں پہ ڈال کر وہ آگے بڑھ گیا۔ نوشیرواں بے زاری اور تلملاہٹ سے اٹھا تھا۔

پندرہ منٹ بعد ہاشم کے بند دروازے کے پیچھے کا منظر قطعاً خوشگوار نظر نہیں آ رہا تھا۔ نوشیرواں بیڈ کے کنارے بے زاری سے سر جھکائے بیٹھا تھا۔ ہاشم کا وچ پہ ٹانگ پہ ٹانگ جمائے صوفے کی پشت پہ بازو پھیلائے براجمان تھا اور جواہرات... وہ جلے پیر کی شیرنی کی طرح آگے پیچھے جھک کاٹ رہی تھی۔ اس کی رنگت سفید اور سرخ کے درمیان بدلتی رہتی اور آنکھوں میں صدمہ بے یقینی غصہ سب کچھ تھا۔
”تم....“ رک کر نوشیرواں کو گھورا، اور تین انگلیوں سے اس کی تھوڑی پکڑ کر زور سے جھٹکا دیا، شیرو نے (انہوں) منہ پرے ہٹایا۔ ”تم انتہائی احسان فراموش انسان ہو۔ اس نے جان بچائی تھی تمہاری۔ اور تم نے اس کو مار دیا؟ اور تم؟“ پلٹ کر شعلہ بار نظر ہاشم پہ ڈالی۔ ”اگر وہ مر رہا تھا تو کیا ضرورت تھی اس کو اتنے تردد سے وہاں سے نکالنے کی؟“ وہ اتنی دیر سے بول بول کر اب ہانپنے لگی تھی۔
”اس کو مرنے دیتا اور شیرو کو قاتل بنا دیتا؟ کیا یہ اتنے بڑے گلٹ کے ساتھ ساری زندگی گزار سکتا تھا؟“ وہ بھی برہم ہوا۔ (شیرو کچھ بڑبڑایا۔)

”اور مجھے بتانے کا رادہ کب کا تھا؟ تھا بھی یا نہیں؟“

”اوکے می بہت سن لیا میں نے۔ اب بس کریں بیٹھیں اور سوچیں کہ اب کیا کرنا ہے۔ زمر شیرو سے کیوں ملنا چاہتی ہے؟“
”تم مجھے بتاؤ گے کہ اب کیا کرنا ہے؟“ وہ غرائی تھی۔ ”اس گھر کی اس امپائر کی ملکہ میں ہوں یہ فیصلے میں لیتی ہوں کہ کون کیا کرے گا۔ سمجھے تم!“ ہاشم گہری سانس لے کر رہ گیا۔

”یہ سنبھال رہے ہو تم چیزیں کہ ابھی ڈیڑھ ماہ نہیں ہوا اسے کھوئے اور زمر کو اس پہ شک ہو گیا ہے۔“ ملامتی نظر ان دونوں پہ ڈالی۔

”کیونکہ آپ نے مجھے بالکوئی میں دیکھ لیا تھا‘ سموگنگ کرتے ہوئے۔“ نگاہیں پیشانی سے جھکا میں۔ ”میں سگریٹ نہیں پی رہا تھا۔ وہ ڈرگز تھیں۔“

”اوہ!“ اس کی آنکھیں تعجب سے پھیلیں۔ ”آپ ڈرگز استعمال کرتے ہو؟“

”پلیز می یا بھائی کو مت بتائیے گا۔ بھائی مجھے جان سے مارے گا۔ اسی لئے میں نے آپ سے مجھوت بولا۔ آپ می کو بتادیں گی مجھے یہی ار تھا۔“

”آپ اپنی بالکوئی میں سموگنگ کر رہے تھے اور آپ کے گھر والوں کو نہیں پتہ؟“

”پہلے پتہ تھا جب میں ڈرگز لیتا تھا پھر سعدی نے بہت مشکل سے میری عادت چھڑوائی‘ می اور بھائی کو نہیں پتہ کہ میں پھر سے لینے لگ گیا ہوں۔ صرف سعدی کو پتہ تھا۔ ظاہر ہے دوستوں سے بر بات نہیں سمجھتی۔ میں اسی لئے اس کے آخری دنوں میں اسے بھی اوائیڈ کر رہا تھا‘ میں ٹر مندو تھا۔ مگر اب... آئی سوئٹرز میں چھوڑنے کی کوشش کر رہا ہوں‘ بس آپ کسی کو پتہ مت بتائیے گا۔“

زمر چند لمحے غور سے اسے دیکھتی رہی۔ ”آپ کا سعدی سے جھگڑا کیوں ہوا تھا۔ اس کے ریٹسورائٹ کے باہر اور پھر یہاں پارٹی میں؟“

”جھگڑا؟“ نوشیرواں کی آنکھوں میں حیرت اتری (اور دل کا پ کر رہ گیا۔)۔ ”میرا تو اس سے کوئی جھگڑا نہیں ہوا۔ ہاں بس اس نے مجھے جھگڑا کا تھا ڈرگز کی وجہ سے اور میں اس کو اوائیڈ کر رہا تھا‘ مگر مجھے پتہ ہے وہ میرا بھلائی چاہتا تھا۔“

”او کے تھیک پانوشیرواں۔“ اس نے سر بلایا اللووائی انداز میں اور جگت میں گھر کی طرف بڑھ گئی۔ اس کے ذہن میں فی الحال کچھ اور چل رہا تھا۔ نوشیرواں نے مسکراتے ہوئے اسے واہس جاتے دیکھا اور پلٹ گیا۔ بیبوں میں رکھے ہاتھ پسینے میں جھیک چکے تھے اور دل ہنوز زور سے دھڑک رہا تھا۔ حلق خشک تھا‘ مگر جوہرات کے دیے اعتماد (اور ہاشم کی آدھے گھنٹے کی Witness Preperation) نے واقعی ثابت کر دیا تھا کہ وہ ایک کاردار ہے۔ آخری تہہ پتہ اسی کا ہو گا۔

میں اپنی جفاؤں پہ ناوم نہیں ہوتا

میں اپنی وفاؤں کی تجارت نہیں کرتا

زمر اندر آئی تو لہاؤں میں بیٹھے تھے لائونج میں۔ صداقت اور سہنی وی کے آگے جڑ کر بیٹھے، کوئی دوکان رمضان ٹرانسمیشن دیکھ کر ڈیروں ٹو اب کمار ہے تھے۔ وہ مسلاہو ماکیے بغیر سیدھی اوپر چلی گئی۔ اہانے فکر مند ہی اسے دیکھا تھا۔

کمرے میں آکر اس نے چیزیں گویا پھینکیں اور فارس کی لکھی چٹ لئے ڈریسنگ ٹیبل تک آئی۔ مختلف خانے کھولے۔ آگے پیچھے ہاتھ مارا۔ بے حد آرگنائزڈ زمر کو وہ ڈبی ڈھونڈنے میں تین منٹ لگے۔ اس نے سیاہ ٹھلیں ڈبی کھولی، کسی زمانے میں اس ڈبی میں اس کو وہ لوگ ملی تھی۔ اور لوگ کے ساتھ ایک چٹ بھی تھی۔ زمر نے وہ چٹ نکالی۔ اور پھر دونوں پر چپاں کھول کر سامنے کیں۔

الفاظ مختلف تھے‘ مگر دونوں اردو میں لکھی گئی تھیں۔ نکھائی نہ اچھی تھی نہ بری‘ مگر وہ ایک تھی۔ ”کاف“ کی آنکھال یاں کی گولائی‘ بالکل ایک سی تھی۔ وہ وہیں زمین پہ پھینکتی چلی گئی۔ حق دق۔ تمہیر۔ شل۔ بار بار ان الفاظ کو میچ کیا۔ بالکل ایک سے۔

پھر سنگھار میز پہ ہتیلیاں رکھ کر وہ کھڑی ہوئی تو آئینے میں عکس نظر آیا۔ کھٹکریا لے بال کھلے تھے‘ چہرہ زرد تھا‘ آنکھوں میں مجبب سی حیرت اور صدمہ تھا اور ناک... ناک میں لوگ دک رہی تھی۔ وہ تھا سال الماس (ہیرا) اس وقت زمر یوسف کی پوری زندگی کو تہہ ہا لاکر رہا تھا۔ پھر ان بھوری آنکھوں میں فضا بھرا۔ اس نے نوج کر وہ لوگ اتاری۔ کسی کمرہ شے کی طرح ڈبی میں ڈال کر بند کی۔ پھر باہر نکلے۔ ساتھ والے کمرے کا دروازہ کھٹکٹایا۔ حن نے فوراً ہی کھول دیا۔ اس کو دیکھا تو زرا دیر کو ٹھہری۔ اسکی آنکھوں میں سرخ کبیریں

ابھری ہوئی تھیں لب بچنے ہوئے تھے اور... ناک

میں لوگ نہیں تھی۔ حنین کی الجھی ہوئی نگاہیں اس کے ہاتھ پہ جا کر کیں۔ زمر نے ہتھیلی سیدھی پھیلا رکھی تھی۔ ”میری نوز

رنگ، حنین!“

”جی؟“

”میں نے کہا حنین یوسف کہ مجھے میری نوز رنگ واپس چاہیے۔“ چبا چبا کر الفاظ ادا کیے۔ حنین کی ناگوں سے جان نکل گئی۔ اس

نے پہلی دفعہ زمر کو اپنے ساتھ اتنے کٹیلے اور سرد لہجے میں بات کرتے دیکھا تھا۔ اور جیسے زمر کو جمع دو چار کرنے میں چند منٹ لگے تھے، خنہ کو بھی

تھوڑی ہی دیر لگی۔ وہ خشک لبوں پہ زبان پھیرتی پلٹی اور الماری کھولی۔ آگے پیچھے ہاتھ مارا۔ پھر ڈریسنگ ٹیبل تک آئی۔ اس کے ایک ایک

خانے کو چیک کیا۔ زرتاشہ کی ساری چیزیں الٹ پلٹ کر دیں۔ کچھ الہمز۔ کچھ سی ڈیز۔ بے حد ڈس آرگنائزڈ حنین کو نتھ کی ڈبی ڈھونڈنے میں

کچھ دیر لگ گئی اور پھر اس نے جھکی نظروں کے ساتھ ڈبی اس کی طرف بڑھائی۔ زمر نے اسے جھپٹا اور ملاستی نظروں سے اسے گھورتی مڑ گئی۔

فارس اور ندرت اکٹھے واپس آئے تو رات مزید تاریک ہو چکی تھی۔ وہ لاؤنج میں کھڑا بڑے ابا سے رسمی کلمات کہہ رہا تھا جب خنہ

آہستہ سے اس کے قریب آئی۔ جب وہ متوجہ نہ ہوا تو اس کی کہنی ہلائی۔ وہ چونک کر مڑا۔

”کیا؟“

حنین نے ابرو سے اوپر کمرے کی طرف اشارہ کیا۔ ”انہیں کیسے پتہ چلا؟“

”کیا؟“ فارس کو اچھٹا ہوا۔

”اوہ۔“ (تو ابھی اس کی پیشی نہیں ہوئی تھی۔) ”پچھو کو دیکھ لیں وہ آتے ساتھ ہی کمرے میں بند ہو گئی ہیں۔“ ہلکا سا کہا مگر ندرت

نے سن لیا۔ ابا نے بھی۔ سیم نے بھی گردن موڑی۔ لاؤنج میں ایک دم خاموشی چھا گئی۔ فارس نے محسوس کیا سب اسی کو دیکھ رہے ہیں۔ وہ کسی

سے بھی نگاہ ملائے بغیر سیڑھیاں چڑھتا اوپر چلا گیا۔

کمرے کا دروازہ کھولا تو وہ بیڈ کے کنارے بیٹھی تھی۔ رخ موڑے۔ وہ اندر آیا۔ کوٹ اتارا۔ اسے لٹکایا۔ سرسری سی نظر اس کے سر کی

پشت پہ ڈالی۔ کمرے میں خاموشی تھی۔ اسے سمجھ نہیں آیا کہ ہوا کیا ہے۔ اور تب اس کی نگاہ اپنے صوفے پہ پڑی۔

اس کے سر ہانے سیاہ مٹھلیں ڈبی رکھی تھی۔ فارس نے چونک کر اسے دیکھا جو اب اٹھ کھڑی ہوئی تھی۔ اور اس کے سامنے، سینے پہ

بازو لپیٹے، چھتتی نظروں سے دیکھ رہی تھی۔

فارس کے چہرے کے تاثرات سخت اور سپاٹ ہو گئے۔ ڈبی اٹھائی اور اسے سنگھار میز پہ زور سے رکھا۔ ”واپس کرنے سے بہتر ہے

اسے پھینک دیں۔“

زمر کی آنکھیں میں دکھ کے ساتھ ملامت بھی ابھری۔ ”تم کب مجھے دھوکہ دینا چھوڑو گے فارس؟“

”میں نے کوئی دھوکہ نہیں دیا۔“ وہ بھی سامنے آکھڑا ہوا اور لہجے کو برہم کیا۔ ”اسٹوڈنٹس ٹیچرز کو گفٹس دیتے ہیں۔ میں نے بھی

دے دیا۔ پہننا یا نہ پہننا آپ کا فیصلہ تھا۔“

”تم نے اپنا نام نہیں لکھا تھا اوپر۔“

”آپ میری لکھائی پہچان سکتی تھیں۔“

”اگر تمہیں بھول گیا ہے تو یاد کرو اداوں، قانون کی کتابیں انگریزی میں ہوتی ہیں۔ میں نے تمہاری انگریزی کی لکھائی دیکھی تھی

صرف۔ پھر تم نے نام کیوں نہیں لکھا؟“ اس کی آواز بلند ہو رہی تھی۔

”او کے فائن!“ وہ بھی اونچا بولا تھا۔ ”نہیں لکھا ٹھیک ہے نہیں لکھا۔ تو کیا کریں گی آپ؟“
زمر کی آنکھوں میں پانی سا بھر آیا۔

”تم اتنے سال میرا مذاق اڑاتے رہے، تمہیں بالکل کوئی لحاظ نہیں آیا۔ میں تمہاری ٹیچر تھی!“ بولی وہ غصے سے تھی، مگر آواز گیلی تھی۔
اور ان بھوری آنکھوں میں آنسو دکھنا۔ فارس نے سر جھٹکا۔

”جب آپ کو گولی مار سکتا ہوں تو کچھ بھی کر سکتا ہوں، میں تو ہوں ہی برا۔ اس لئے میری طرف سے.... پھینک دیں اسے یا آگ
بیں ڈال دیں۔ مجھے کوئی فرق نہیں پڑتا۔ لیکن اگر آپ کا یہ خیال ہے کہ میں معذرت کروں گا تو یہ میں نہیں کرنے لگا۔ بلکہ میں تھک چکا ہوں
آپ کو وضاحتیں دے دے کر۔ اس لئے میرا دماغ خراب کرنے کی ضرورت نہیں ہے۔ اس وقت آپ میری ٹیچر تھیں، مجھے جیل بھیجنے والی گواہ
نہیں تھیں!“ وہ واپس مڑا چابی اٹھائی اور دروازے کی طرف بڑھا تب دیکھا ڈراسی درز کھلی تھی۔ وہ دروازہ پورا بند کرنا بھول گیا تھا۔ یا اللہ۔
ان کا دماغ سننا اٹھا۔ ساری آوازیں نیچے گئی ہوں گی!

مڑ کر ایک نگاہ زمر پہ ڈالی جو خاموش کھڑی، آنکھوں میں پانی اور ڈھیروں غصہ لئے اسے دیکھ رہی تھی۔ اور پھر باہر نکلا۔ زور سے
اوروازہ بند کیا۔

نیچے لاؤنج میں سناٹا تھا۔ جنین، ندرت، اباسیم، سب اوپر ہی دیکھ رہے تھے۔ وہ بنیادہ چہرے کے ساتھ لب بھینچنے تیزی سے زینے اترتا
کیا۔ ندرت اٹھیں۔

KUTUBISTAN.BLOGSPOT.COM

”فارس کہاں جا رہے ہو؟“

”کام سے جا رہا ہوں۔ آ جاؤں گا۔“ ہاتھ جھلا کر ان کو اشارہ کرتا وہ باہر نکل گیا۔

”جنین جاؤ اس کو روکو۔ اسے کہو مت جائے۔“ مگر جنین وہیں بیٹھی رہی۔

”امی خیر ہے، بیٹھ جائیں وہ آ جائیں گے۔“ اس نے بظاہر خود کو بے فکر ظاہر کیا البتہ بار بار پریشان نگاہ اوپر اٹھتی تھی۔ (اسے پتہ تھا
فارس اباسے شرمندہ ہے، کہ انہوں نے اسے ان کی بیٹی کے ساتھ اس طرح بات کرتے سنا ہوگا۔)

بہت اندر تک جلا دیتی ہیں،

وہ شکایتیں جو کبھی بیان نہیں ہوتیں

ندرت چند لمحے چوکھٹ میں کھڑی رہیں، پھر واپس آئیں۔ سیڑھیوں کے پاس ٹھہر کر گردن اونچی کی۔ ”زمر... زمر!“ ان کی آواز
میں کچھ ایسا تھا کہ جنین چوکی۔ ابابھی چونکے۔ سعدی کے جانے کے بعد پہلی دفعہ ان کی اتنی بلند آواز سنی تھی۔ اور آنکھوں میں غصہ۔

زمر کمرے سے باہر آئی اور اوپر پرینگ کنارے رکی۔ گیلی آنکھیں رگڑتی تھیں۔

”جی؟“ وہ پرسکون نظر آنے کی کوشش کر رہی تھی۔

”تم نے فارس کو کیا کہا ہے؟ وہ کیوں چلا گیا ہے؟“

اور کھڑی زمر کی آنکھوں میں ذرا تجب سا ابھرا۔ الفاظ یہ نہیں انداز پہ۔

”میں نے اسے کچھ نہیں کہا۔“ (ابھی تو کچھ کہنا شروع بھی نہیں کیا تھا۔)

”ہم نے خود سنا ہے، تم دونوں جھگڑ رہے تھے۔“ وہ پریشان تھیں اور غصے میں تھیں۔ ”تم اس کے ساتھ ایسا سلوک کیوں کر رہی ہو؟
یہ شادی تمہاری مرضی کے بغیر تو نہیں ہوئی تھی۔“

جنین نے چہرہ موڑا۔ چکن کے دروازے پہ کھڑا صداقت بنا پلک جھپکے، ادھر دیکھ رہا تھا۔

”اے!“ اس نے صداقت کو متوجہ کیا۔ وہ چونکا۔ کھلا منہ بند کیا۔

”جاؤ اپنے کوارٹر میں۔ ادھر کیا کھڑے ہو؟“ ڈپٹ کر بولی تو وہ شرمندہ سا فوراً باہر کھسک گیا۔

ادھر زمر آواز نیچی کیے کہہ رہی تھی۔ ”ایسا کچھ نہیں ہے، بھابھی۔ میں نے اسے کچھ نہیں کہا۔ وہ خود گیا ہے۔“

”سعدی بھی ایسے ہی گیا تھا اور پھر واپس نہیں آیا۔ اب فارس بھی واپس نہیں آئے گا۔ تم نے اسے مجبور کیا ہے گھر چھوڑنے پر۔“

سعدی بھی تمہاری وجہ سے گیا تھا۔“ ان کی آنکھوں میں آنسو تھے اور آواز غصے سے بلند ہو رہی تھی۔

”میری وجہ سے؟“ زمر دم بخود رہ گئی۔

”ہاں۔ تم اس روز سعدی سے لڑی تھیں۔ میں نے خود سنا تھا۔ تم اس کو ڈانٹ رہی تھیں۔ اس کے بعد وہ گھر سے چلا گیا اور واپس

نہیں آیا۔“

حنین کو لگا، کسی نے اس کے منہ پہ پیلچہ دے مارا ہو۔ وہ ہکا بکاسی کھڑی ہوئی۔ ”نہیں امی، پھپھو تو میرے لئے.... میری سائیڈ لے

رہی تھیں۔“ اس نے وحشت سے زمر کو دیکھا جو یلنگ پہ ہاتھ رکھے، سن سی کھڑی تھی۔

”سعدی میری وجہ سے نہیں گیا بھابھی۔“

”تم نے فارس کو گھر سے نکالا ہے، جیسے تمہاری امی نے مجھے نکالا تھا، تم لوگوں نے ساری زندگی ہمارے ساتھ یہی کیا ہے اب تم

فارس کے ساتھ وہی کر رہی ہو۔“ دکھ سے ان کی آواز پھٹ رہی تھی۔

”ندرت!“ ابانے برہمی سے ٹوکا۔

”میری امی کے بارے میں کچھ مت کہیے۔ اور سعدی میری وجہ سے نہیں گیا۔“ وہ بدقت بول پائی۔ اس کی آنکھیں گلابی پڑنے لگی

تھیں۔ ”میں اس سے نہیں لڑی تھی، صرف ذرا سا خفا...“

”تمہیں کیا حق تھا اس سے خفا ہونے کا؟“ وہ ایک دم زور سے چلائیں۔ حنین ڈر کر دو قدم پیچھے ہٹی۔ ”وہ میرا بیٹا تھا۔ تمہارا بیٹا نہیں

تھا۔ یہ میرے بچے ہیں، ان کو صرف میں ڈانٹ ہو سکتی ہوں، تم اپنے سارے حق اپنے بچوں کے لئے رکھو۔“

”ندرت، بس کر دو!“ ابا بلند آواز میں سختی سے بولے اور ندرت چپ ہو گئیں۔ کیونکہ کہنے کے بعد ان کو احساس ہوا تھا کہ ان کا

آخری فقرہ... ان کا آخری فقرہ مناسب نہ تھا۔

اور اس آخری فقرے نے زمر کا دل ہی توڑ دیا۔

اس کا یلنگ پہ جما ہاتھ نیچے گر گیا۔ وہ چہرہ جھکائے قدم قدم زینے اترتی گئی۔ لاؤنج میں وحشت ناک سا سناٹا چھا گیا۔ زمر کسی کو

بھی دیکھے بغیر بیرونی دروازے کی طرف بڑھی۔ حنین کی نظریں اس کے قدموں پہ جاٹھریں۔ وہ ننگے پیر تھی۔ پھر وہ اسی طرح باہر نکل گئی مگر حنین

میں کھڑکی کا پردہ سرکا کر دیکھنے کی ہمت بھی نہیں تھی۔

دروازہ بند ہوا تو ندرت چھوٹے چھوٹے قدم اٹھاتیں، میٹھیوں چڑھتی گئیں۔ وہ شاید رو بھی رہی تھیں۔

ابا فکر مندی سے بند دروازے کو دیکھ رہے تھے پھر سیم اٹھا اور باہر گیا۔ چند لمبے بعد وہ واپس آ گیا۔ ”پھپھو باہر نہیں ہیں۔ کہاں چلی

گئیں؟“

حنین نے پریشانی سے فارس کا نمبر ملایا۔ اس نے کال کاٹ دی۔ ایک بار دو مری بار۔ پھر اس نے غصے سے نیکسٹ بھیجا۔

”امی اور پھپھو کی لڑائی ہوئی ہے اور امی نے پھپھو کو گھر سے نکال دیا ہے۔“ اور پھر گہری سانس لے کر بیٹھ گئی۔ حسب توقع فون

فوراً بجھا۔

”کیا ہوا؟“ وہ واقعی تشویش سے بولا تھا۔ آواز سے لگتا تھا ڈرائیو کر رہا ہے۔
 ”وہی جو لکھا تھا۔ امی نے پھپھو کو بہت سنائیں، اور وہ گھر سے چلی گئیں۔“
 ”قصور کس کا تھا؟“ چند لمحوں کی خاموشی کے بعد اس نے پوچھا۔
 ”آپ کا!“ اور پھر امی کے سارے الفاظ دہرا دیے۔

تھوڑی دیر گزری اور گاڑی کی آواز آئی تو بڑے ابا کے چہرے پہ چھائی فکر کی لکیریں کم ہوئیں۔ دروازہ کھلا اور وہ اندر داخل ہوا تو فکر مند لگ رہا تھا۔

”آپ کدھر چلے گئے تھے؟“

”یونہی۔ باہر۔“ اس نے ابا سے نگاہیں چرائیں مگر ابا کو اس کا غصے سے ان کی بیٹی پہ چلانا یاد نہیں تھا، ان کو صرف زمر کی فکر تھی۔
 ”جاؤ زمر کو دیکھو وہ کہاں چلی گئی۔“

”گاڑی تو کھڑی ہے اس کی۔ تمہاری امی کہاں ہیں؟“ ساتھ ہی اوپر دیکھا۔

”امی ٹھیک ہیں، ان کی فکر مت کریں۔ بس پھپھو کو لے آئیں۔ ان کو کھونا ایسے ہے جیسے ہم سعدی بھائی کو دوسری دفعہ کھو دیں گے۔“
 حنین ایک دم اداس ہو گئی تھی۔

”میں دیکھتا ہوں تم جاؤ اپنی امی کے پاس بیٹھو۔“ وہ اپنے قدموں مڑ گیا۔

باہر سبزہ زار سنسان پڑا تھا۔ وہ قصر کے فرنٹ تک آیا۔ ملازموں کی آگے پیچھے آمدورفت کچھ غیر معمولی لگ رہی تھی۔

زمر کہیں بھی نہیں تھی۔ وہ گیٹ کے قریب آیا تو اوپری کیبن سے گاڑی نے پکارا۔

”سر! مسز غازی اس طرف گئی ہیں۔“ اس نے چونک کر گردن اٹھائی۔ گاڑی اشارہ کر کے بتا رہا تھا۔ وہ باہر گئی تھی۔ باہر سڑک

تاریک تھی۔

”دفلیش لائٹ دو۔“ اس نے ہاتھ اٹھایا۔ گاڑی نے لائٹ اس کی طرف اچھالی۔

”لے جائیں سر! بھلے ہمیشہ کے لئے لے جائیں۔“ دل برداشتہ سا کہتا گاڑی واپس بیٹھ گیا۔

فارس نے لائٹ تھامی اور گیٹ سے باہر آیا۔ وہ پہاڑی کو کاٹ کر بنائی سڑک تھی۔ دور دور اوپے نچے مچلات تھے کہیں کئی کئی کنال کی

جگہ خالی تھی۔ وہاں جنگل آگے تھے۔ وہ جو گرز پتھروں پہ رکھتا، سڑک کنارے اوپر چڑھنے لگا جہاں اوپے درخت تھے۔ ساتھ ہی فکر مندی سے

اسے پکارتا روشنی پھینک رہا تھا۔

”زمر!“ آوازیں کے اندھیرے میں گم ہو جاتی، کبھی لوٹ کر سنائی دیتی۔ وہ اوپر چڑھتا آیا۔ نارچ والا ہاتھ مسلسل بل رہا تھا۔

پھر روشنی ایک جگہ تھی۔ درختوں کے بیچ اسے وہ نظر آئی تھی۔ زمین پہ ننگے پاؤں اکڑوں بیٹھی۔ تھوڑی گھنٹوں پہ رکھے۔

فارس نے گہری سانس خارج کی اور چھوٹے چھوٹے قدم اٹھاتا اس تک آیا۔ پتوں اور سوکھی ٹہنیوں کے جو گرز تلے کپکنے کی کرچ

کرچ نے خاموشی کو توڑا۔ وہ اس کے قریب آ رہا۔

”آپ ادھر کیوں بیٹھی ہیں؟ گھر چلیں۔“

وہ نہیں، ہلی۔ گردن بھی نہیں اٹھائی۔

”زمر، ہم سارے مسئلے گھر جا کر سلجھا سکتے ہیں۔ انھیں۔“ جب اس نے جواب نہیں دیا تو فارس نے نارچ زمین پہ رکھی اور اس کے

سامنے درخت سے نیک لگا کر خود بھی اکڑوں بیٹھ گیا۔

”آپانے جو بھی کہا دل سے نہیں کہا۔ وہ آپ کو ہرٹ کر کے خود بھی ہرٹ ہیں۔ مجھے پتہ ہے۔ ان سے ناراض مت ہوں۔“
 ”میں کسی سے ناراض نہیں ہوں۔ سعدی سے بھی نہیں تھی۔“ وہ ہلکا سا بولی تو آواز زردھی ہوئی تھی۔ نارچ پتوں پہ پڑی تھی روشنی مخالف سمت کے درختوں پہ پڑ رہی تھی۔ زمر کا چہرہ اندھیرے میں تھا۔

”ان کو پتہ ہے آپ سعدی سے خفا نہیں تھیں۔ نہ ان کو یہ بات اذیت دے رہی ہے۔“

زمر نے سراٹھا کر اسے دیکھا۔ اس کی آنکھوں میں آنسو تھے۔

”سعدی میری وجہ سے نہیں گیا۔ میں نے اسے نہیں بھیجا۔ میں چار سال اس سے ناراض بھی نہیں تھی۔ مجھے یہ لگتا تھا کہ بچے اب مجھ سے محبت نہیں کرتے، اس لئے میں پیچھے ہٹ گئی تھی، مگر میں غلط تھی۔ اور مجھے اس کے لئے بہت دکھ ہے۔“ آنسو ٹپ ٹپ آنکھوں سے گر رہے تھے۔ کون سی لوگ، کہاں کا خشت، دونوں کو بھول گیا تھا۔

رات کا سناٹا اور جنگل کے اونچے درخت خاموشی سے سن رہے تھے۔ سامنے تنے سے ٹیک لگائے فارس نے دکھ سے اسے دیکھا۔

”سب کو پتہ ہے یہ بات۔“

”میرے پاس کوئی امید نہیں ہے، سوائے ان بچوں کے۔ مگر نہیں...“ اس نے نفی میں سر ہلایا۔ ”یہ میرے بچے نہیں ہیں۔ میرا تو کوئی بھی نہیں ہے۔ اگر سعدی کو ہم واپس لے آئیں، سب کچھ ٹھیک ہو جائے، تو سب سیٹل ہو سکتے ہیں، سوائے میرے۔ میرا کیا ہوگا؟“ آنسو برابر گرتے جا رہے تھے۔ اس نے چہرہ جھکایا اور ناک سکوز کر پانی اندر اتارا۔

”وہ واقعی آپ کے بچے نہیں ہیں۔ وہ آپ کے بھتیجے ہیں، اور یہ ایک مختلف رشتہ ہوتا ہے۔ اس کے اپنے حق ہوتے ہیں اور وہ آپ سے کوئی نہیں چھین سکتا۔“

زمر نے جواب نہیں دیا۔ جھکے چہرے پہ لڑھکتے آنسو اندھیرے میں بھی اسے دکھائی دے رہے تھے۔ ہلکی سی ہوا چل رہی تھی، جس سے اس کے گھنگریالے کھلے بال بار بار اڑ کر چہرے پہ آرہے تھے۔

”مجھے دوبارہ کبھی وہ خوشی نہیں مل سکتی جو کبھی میرے پاس تھی۔“

”زمر، روئیں مت۔ آپ کو روتے دیکھ کر مجھے افسوس ہوتا ہے۔ آپ پہ یہ سوٹ نہیں کرتا۔ آپ مضبوط اچھی لگتی ہیں۔ اور مغرور بھی... اور اکھڑ بھی...“ اس نے چہرہ اٹھایا۔ اگیلی آنکھوں میں تعجب در آیا۔

وہ اس کے آنسوؤں کو دیکھتے ہوئے کہنے لگا۔ ”اور بد تمیز بھی... اور روڈ... اور Bossy اور... بے مروت بھی اور...“ وہ نرمی سے ایک ایک لفظ گنوا تا جا رہا تھا۔ چند لمحے وہ اس کو دیکھتی رہی، پھر ہلکا سا مسکرائی اور ہتھیلی کی پشت سے آنسو صاف کیے۔

”میں ایسی نہیں ہوں۔“ گردن کڑا کر ہیگی آنکھوں سے مسکرا کر بولی۔ ”میں کنٹرولڈ ٹھنڈے اور شائستہ مزاج کی ہوں۔“

”آپ کی ڈکشنری میں شائستگی کی تعریف کیا ہے؟“ وہ بھی ذرا سا مسکرایا۔ زمر ہاتھ سے آنسو پونچھتی ہلکا سا ہنس دی۔

”عورتوں کو ایسا ہی ہونا چاہیے جیسی میں ہوں۔“ پھر مسکراہٹ آہستہ آہستہ کمئی۔ چند لمحے پہلے کی تکی نے دل کو دوبارہ سے کک دی۔ اس نے گردن موڑ کر درون تک پھیلے درختوں کو دیکھا۔ کہیں دور کبھی کسی گاڑی کی زن سے گزرنے کی آواز سنائی دیتی۔ پھر سناٹا چھا جاتا۔

”کیا وہ مجھ پہ اتنی خفا تھیں؟“ وہ پھر سے آزرہ ہوئی۔

”اونہوں۔ انہیں آپ پہ غصہ نہیں ہے۔ ان کو الزام دینے کے لیے کوئی چاہیے۔ ہم سب کو چاہیے ہوتا ہے۔ وجہ یہ گھر ہے۔ ان کی

اس گھر سے اچھی یادیں وابستہ نہیں ہیں۔“

”مطلب؟“ وہ ٹھہر کر اسے دیکھنے لگی۔ اندھیرے میں سامنے بیٹھے فارس کا چہرہ مدہم سا دکھائی دیتا تھا، مگر اس پہ آج سچی تھی۔

”ابھی گھر چلیں۔ پھر کسی وقت ان سے پوچھ لیجئے گا۔“

”نہیں، بتاؤ، میں سن رہی ہوں۔“ وہ دھیان سے اسے دیکھ رہی تھی۔

فارس نے گہری سانس لی۔ ”یہ میری امی کا گھر ہے اور....“ کہتے ساتھ نارنج اٹھائی کہ اسے بند کر دئے، تبھی روشنی زمر پہ گری تو وہ

چونکا۔ نارنج اس کے اوپر ڈالی۔ زمر نے آنکھیں چندھیا کر چہرہ پر بے ہنسیا۔ وہ اس کے قدموں میں دیکھ رہا تھا۔ کپڑوں پہ مٹی۔ کانٹے اور....

”پاؤں کو کیا ہوا ہے آپ کے؟“ چونک کر اس کے چہرے کو دیکھا۔ ”آپ گری ہیں؟“ زمر نے سر جھٹکا۔

”شاید۔“

اس نے روشنی اس کے پاؤں پہ ڈالی۔ انگوٹھا خون میں ڈوبا تھا۔ وہ اٹھ کھڑا ہوا۔

”گھر چلیں۔“

”تم میرے ساتھ زبردستی نہیں کر سکتے، تمہیں پتہ ہے۔“ ہمیشہ کے برعکس، وہ غصے یا سختی سے نہیں بولی تھی، بس تھکن سی تھی آواز میں۔

”اچھا، میں آتا ہوں۔“ جانے لگا، پھر رکا۔ ”میرے آنے تک ادھر سے پیلے گائیں، ورنہ میں قسم کھا کر کہتا ہوں، آپ ابھی مجھے جانتی

نہیں ہیں۔“ تنبیہ کرتا وہ نیچے اترتا گیا۔ نارنج بھجادی تھی۔ گیٹ تک دوبارہ آیا تو گارڈ کا کیمین خالی تھا۔ کیمین کی بیڑھی کے آس پاس دیکھا۔ مدھم

مدھم سی آوازیں آئیں۔ فوراً قریبی درخت کی اوٹ میں ہوا۔ پھر بیٹنیوں کے درمیان سے جھانکا۔ گارڈ کی پشت تھی، اور اس کے سامنے فیوٹو ٹاکھڑی

کہہ رہی تھی۔

”مجھے واقعی نہیں معلوم کہ وہ سارے اسٹاف کو کیوں نکال رہے ہیں، مگر اکبر تم بے فکر رہو۔ میں اپنے اسٹاف کی ہیڈ ہی نہیں، خیر خواہ

بھی ہوں۔ میں مسز کاردار سے کہہ دوں گی کہ تم لوگ جاؤ گے تو میں بھی جاؤں گی۔“

”اور وہ تمہیں ایک بہتر بیج دے دیں گے اور تم ٹھہر جاؤ گی۔ اگر تمہاری جگہ میری اسٹیجیو ہوتی، تو وہ ہم سب کے لئے لڑتی۔“ وہ

مایوس لگ رہا تھا۔

”میرا قصور نہیں ہے اس میں۔ یہ سب مسز زمر نے کیا ہے۔ انہی کا فون آیا تھا اور اس کے بعد مسز کاردار نے یہ حکم جاری کیا۔“

وہ اوٹ سے نکلا اور آواز دی۔ ”اکبر!“ گارڈ فوراً گھوما، فیوٹو نا بھی چونکی۔ وہ چلتا ہوا ان تک آیا۔

”میری بیوی کو چوٹ لگی ہے، کچھ لادو پٹی وغیرہ کے لئے۔“ فیوٹو نا کو مخاطب کیا تو وہ فوراً تا بعداری سے آگے ہوئی۔

”اکبر پنے کیمین سے ایڈ باکس لے آؤ۔ سر، چوٹ زیادہ ہے؟ میں ڈاکٹر کو فون کروں؟ یا پھر میں ان کی پٹی کر دوں؟“

”اونہوں۔ میں کر لوں گا۔“ اکبر پیکٹ لے آیا تو فارس فیوٹو نا پہ ایک گہری نظر ڈالتا، چیزیں لئے پلٹ گیا۔

بے خیالی میں کبھی انگلیاں جل جائیں گی

راکھ نزرے ہوئے بلحوں کی کریدانہ کرو

اوپر آیا تو زمر ویسے ہی بیٹھی تھی۔ وہ اس کے سامنے بیٹھا۔ ایک گھٹنا موڑنے، دوسرا پاؤں زمین پہ رکھے۔

”اور کہاں چوٹ آئی ہے؟“ آکس پیک نکال کر اسے دیا جسے اس نے خاموشی سے تھام لیا، اور آستین اوپر کر کے کہنی پہ رکھا۔ فارس

نے نارنج اسے تھمائی۔ ”یہ اس اینگل پہ رکھیں۔“ اور جب روشنی اس کے انگوٹھے پہ پڑنے لگی تو وہ گیلے وانپ سے اس کے پیر کا خون صاف

کرنے لگا۔ زمر اس کے جھکے سر کو دیکھے گئی۔

”مذرت بھابھی کو اس گھر سے کیا مسئلہ تھا؟“ ان دونوں کو معلوم تھا وہ کیا سننے کے لئے بیٹھی ہے۔ وہ سر جھکانے، زخم صاف کرتے

کہنے لگا۔

”یہ میری امی کا گھر ہے اور میری امی ان کی سوتیلی ماں تھیں۔“ اس نے آہستہ سے وہ نوکیلی سی چیز اس کے ماس سے نکالی جس نے انگوٹھے کو کاٹا تھا۔ زمر کے لبوں سے ”سس“ نکلی۔ فارس نے رک کر اسے دیکھا۔

”ہلکا سا زخم ہے، ٹھیک ہو جائے گا۔ کل ٹینٹس کا انجیکشن لگوا لیجئے گا۔“

”مجھے کوئی درد نہیں ہو رہا۔“ اس نے شانے اچکائے۔ پھر رکی۔ سرسری انداز میں پوچھا۔ ”تمہارے ابو اور تمہاری امی اور ان کی پہلی بیوی کے.... میرا مطلب ہے... کیسے تعلقات تھے ان سب کے؟ ویسے مجھے پتہ ہے، مگر صرف ان کی سائیڈ کی اسٹوری۔ تمہاری سائیڈ کی نہیں معلوم۔“

اور یہ پہلی دفعہ تھا جب زمر نے بغیر کسی غصے یا عداوت کے اس کی طرف کی کہانی سنی چاہی۔ اس کے انگوٹھے پہ دو الگ الگ تاتے ہاتھ رکے۔ لمبے بھر کو ذہن کہیں دور جا پہنچا۔

”یہ گھر میری امی کا ہے۔ شادی سے پہلے وہ اپنے بھائی اور نگزیب کا ردار کے ساتھ ان کے گھر رہتی تھیں۔ تب یہ جگہ اتنی ڈیولپمنٹ اور ایلیٹ نہیں تھی۔ ابو نے ان سے محبت کی شادی کی تھی۔ پہلی بیوی کے ہوتے ہوئے بھی۔ مگر اتنے گلے نہیں تھے ان میں کہ اپنی بیوی کو ساتھ لے جاتے۔ ندرت آپا اور وارث کی امی نے بہت ہنگامہ کیا شادی پہ۔ سو پتہ نہیں کس نے طے کیا مگر امی ادھر انیکسی میں رہنے لگیں۔ ابو یہیں آ جاتے، کبھی رہتے، کبھی چلے جاتے۔ وہاں ان کے بچے تھے۔ یہاں صرف بیوی۔“ سر جھکائے، آہستہ آہستہ آئٹمنٹ اس کے انگوٹھے پہ لگاتے وہ ٹھہر ٹھہر کر بول رہا تھا۔ اس کو اتنا بولنے کی عادت نہیں تھی۔ زمر کے لئے وہ ایک کم گو پراسرار شخص تھا۔ کیا سوچتا ہے، کیا چاہتا ہے، وہ کبھی نہیں کہتا تھا۔ آج کہہ رہا تھا، اور وہ بالکل ایک ٹک محو ہو کر سن رہی تھی۔

”میں آٹھ سال کا تھا جب ندرت اور وارث کی امی کا انتقال ہوا۔ ابو مجھے اور امی کو پھر اپنے گھر لے گئے۔ ندرت آپا تب اٹھارہ سال کی تھیں، اور وارث بارہ کا۔ ہم لوگ چھ ماہ رہے ادھر...“ بولتے بولتے وہ چپ ہو گیا۔ پھر پیکٹ سے پٹی نکالی اور اس کے انگوٹھے کے گرد لپیٹنے لگا۔ جنگل کے اونچے درختوں میں خاموشی چھا گئی۔

”پھر؟“ وہ بے چینی سے بولی۔ اپنی ساری انا، اکڑ اور بے نیازی چند لمحے کے لئے پس پشت ڈالے۔

”پھر کیا؟“ وہ سر جھکائے سفید پٹی لپیٹ رہا تھا۔

”ندرت بھابھی لوگوں کا رویہ کیسا تھا تم لوگوں کے ساتھ؟“ اس نے ندرت بھابھی کے ذکر کو ذرا نمایاں کیا۔ وہ یہ سوال صرف انہی کی وجہ سے تو کر رہی تھی۔

فارس نے گہری سانس لی۔ ”وہ مجھ سے نفرت کرتے تھے۔ اور میری ماں سے بھی۔ ہم سے بات بھی نہیں کرتے تھے۔ امی بھی کوئی بہت صابر شا کر خاتون نہیں تھیں، ماموں جیسا غصہ تھا ان میں بھی۔ مجھ میں بھی۔ خیر۔ بہت جھگڑے ہوا کرتے تھے آپا اور امی کے۔ وارث لڑتا نہیں تھا مگر جہاں میں آکر بیٹھتا، وہ اٹھ جاتا۔ اگر بول رہا ہوتا تو مجھے دیکھ کر چپ ہو جاتا۔ ہم چھ ماہ وہاں رہے۔ بدترین دن تھے وہ...“

”پھر واپس کیوں چلی گئیں تمہاری امی؟“ اس نے نرمی سے پوچھا۔ پتہ نہیں کیوں اس مہیب تاریک جنگل میں اس کے ساتھ بیٹھے اسے چار سال پہلے کی وہ گولیاں، وہ فون کال، سب بھولنے لگا تھا۔ اسے لگ رہا تھا، وہ فارس غازی سے پہلی دفعہ مل رہی ہے۔

”امی نہیں گئی تھیں۔ میں گیا تھا۔“ سر جھکائے، فارس نے پٹی کے اوپر شفاف ٹیپ لگا کر اسے پکا کیا۔ پھر پیچھے ہٹا۔ زمر نے بھی پیر ذرا پیچھے کھینچ لیا۔ واپس درخت سے ٹیک لگا کر اکڑوں بیٹھا، اور دائیں جانب درختوں کو دیکھتے ہوئے کہنے لگا۔

”میں اپ سیٹ تھا ایک دن، تنگ آ گیا تھا ادھر سے، تو بھاگ گیا۔ مذاق نہیں کر رہا۔ سچ میں۔ ڈھائی گھنٹہ بھاگتا رہا۔ پھر یہاں پہنچ گیا۔ واپس۔“

”تمہیں گھر کا راستہ آتا تھا؟ اتنی ہی عمر میں؟“ اس کو توجہ ہوا۔ فارس نے گردن اس کی طرف موڑی، اداسی سے مسکرایا۔

”مجھے تو بہت کچھ آتا ہے۔ آپ مجھے جانتی ہی کتنا ہیں؟“

وہ کچھ نہیں بولی۔ بس پرسوج نظروں سے اسے دیکھے گئی۔

”میں ادھر آیا تو اورنگزیب ماموں کا دروازہ کھٹکھٹایا۔ وہ گھر پہ نہیں تھے۔ مسز کاردار تھیں۔ یہ لوگ تب بھی امیر تھے، مگر اتنے امیر نہیں

تھے۔ ان کا گھر بھی تب مختلف تھا۔ یہ عالی شان قصر تو بعد میں ڈھا کر کھڑا کیا تھا۔ خیر۔ مسز جواہرات گھر پہ تھیں۔ وہ مجھے اندر لے آئیں

۔ لے کر تیار کروایا، میرے پیروں کی مرہم پٹی کی۔ بہت خیال سے دودن مجھے اپنے گھر رکھا۔ تیسرے دن میرے ماں باپ کو بلایا، اور

اپنے بچے کو لے جاؤ۔ یہ سارے کاردار زامری کی کھوپڑی والے ہیں، مہمان بس دودن اچھا، پھر مچھلی بن جاتا ہے۔“

وہ ہلکا سا مسکرائی۔ وہ بھی شاید مسکرایا تھا، مگر اب پھر سے گردن موڑے اندھیر درختوں کو دیکھ رہا تھا۔ ”امی اور میں واپس ادھر ہی آ

ئے اور ابو اپنے بچوں کے ساتھ رہے۔ اگلے سال ندرت آپا کی شادی ہوگئی۔ وارث کو ابونے پڑھنے لایا اور بھیج دیا، ذکیہ خالد کے گھر۔ وہ وارث

اندرت کی امی کی سگی بہن ہیں۔ یونوسارہ کی امی۔ وارث وہیں پڑھتا رہا، اور ابو میرے اور امی کے پاس واپس آ گئے۔“

ہو اتار یک درختوں کے پتوں کے بیچ سرسراتی ہوئی گزر رہی تھی۔ اس کی گھنگریالی لٹیں چہرے پہ آ رہی تھیں، جن کو وہ بار بار کان کے

پہنچاؤ لگاتی تھی۔ نگاہیں فارس کے چہرے پہ نکلی تھیں۔ اس نے اب سردرخت کے تنے سے لگا رکھا تھا، اور آنکھوں میں بے پناہ تھکن تھی، کرب

۱۷

”میں دس سال کا تھا جب سعدی پیدا ہوا۔“

(میں آٹھ سال کی تھی)۔ اس نے صرف سوچا۔ بولی نہیں۔ وہ کبھی کبھی تو بولتا تھا، اسے لگا اگر بولے گی تو اس کی یکسوئی ٹوٹ جائے گی۔

”اور میں تیرہ سال کا تھا جب ندرت آپا ناراض ہو کر ہمارے گھر آ گئیں۔ ان کا آپ کی امی سے جھگڑا ہوا تھا۔ سعدی کو کبھی وہیں چھوڑ

دیا، فیسے میں کہ خود پالیں۔ اور ابو چونکہ دوسرا گھر بیچ چکے تھے اس لئے ان کے پاس یہاں آنے کے سوا کوئی چارہ نہ تھا۔ یہ وہ واحد عرصہ تھا جو آپا

نے اس گھر میں گزارا، اور تب بھی حالات ویسے ہی تھے جیسے آج ہیں۔ سعدی ان سے چھن چکا تھا، اور وہ بہت کرب اور تکلیف میں تھیں۔ تین ماہ

بعد ابو کا انتقال ہو گیا، اور ندرت آپا کی ساری زندگی گویا ہوا میں معلق ہو کر رہ گئی۔ وارث کی چھٹیاں تھیں، وہ بھی ادھر آ گیا۔ اب ہمارے جھگڑوں کی

ماری وجوہات ختم ہو چکی تھیں۔ سعدی نہیں تھا، تو پتہ نہیں کیوں آپا کا رویہ مجھ سے بدلنے لگا۔ انہوں نے مجھے ایک چھوٹے بھائی کے طور پہ قبول کر

لیا۔ وہ لوگ اب بھی مجھ سے زیادہ بات نہیں کرتے تھے، مگر برا بھی نہیں کہتے تھے۔ پھر آپا کی صلح ہو گئی تو وہ چلی گئیں اور وارث بھی... میں اور امی

ادھر ہی ہوتے۔“

وہ پوری توجہ سے سن رہی تھی۔

”میں اٹھارہ سال کا تھا جب امی فوت ہوئیں۔ تب آپا آئیں اور مجھے اپنے ساتھ اپنے گھر لے گئیں۔ اس صلح کے بعد ہی آپ کے

بھائی نے ان کو الگ گھر لے دیا تھا۔ میں کافی عرصہ ان کے گھر رہا۔ جنہ تب ایک سال کی تھی۔ مگر اس کے بعد آپا اور وارث نے ہمیشہ میرا خیال

رکھا، ہم لوگوں نے ایک دوسرے کو کھٹنا شروع کر دیا، اور ہمارے سارے اختلافات پتہ نہیں کہاں غائب ہو گئے۔ بلکہ... وارث اور میں تو

بہت اچھے دوست بن گئے تھے...“ وہ یاد کر کے کہتا جا رہا تھا۔

”پھر بھی تم نے اسے قتل کر دیا!“

خوبصورت رات کا فسوں چھنکے سے ٹوٹا۔ وہ کہہ کر ایک دم چپ ہو گئی۔ فارس نے چونک کر اسے دیکھا، پھر آنکھیں میچ کر چیسے

بہت سارا ضبط کیا، اور جب آنکھیں کھولیں تو زمر نے دیکھا، اس کے تاثرات اب سخت ہو چکے تھے۔ وہ ہاتھ جھاڑتے ہوئے اٹھ کھڑا ہوا۔

پیکٹ اٹھالیا۔ (یہ عورت کسی دن واقعی میرے ہاتھوں ایک قتل کروائے گی!)

”سحری کا وقت شروع ہونے والا ہے، گھر چلیں، سب پریشان ہوں گے آپ کے لئے۔“ وہ اس کی طرف سے رخ موڑ گیا۔ وہ بھی اٹھ کھڑی ہوئی تو وہ آگے چلنے لگا۔ زمر کو اندر ہی اندر اس موقع پر وارث کی موت کا افسوس کرنے پر افسوس ہوا۔ وہ دونوں خاموشی سے گیت تک آئے تو اس نے پیکٹ اوپر کیسٹن تک اچھالا جسے گاڑنے بروقت کبچ کیا۔ پھر ایک نظر ساتھ چلتی زم پڈالی جو کسی اور خیال میں گم تھی۔

”مسز کاردار نے اسٹاف نکال دیا سارا۔“ غور سے اسے دیکھا۔ اس نے ہلکے سے شانے اچکائے۔

”ان کی مرضی۔“ وہ اس سے لاعلم تھی۔ فارس نے فیو ناک کی باتوں کو ذہن سے جھٹکا۔

”آپ نے نوشیرواں سے بات کی؟“ اب وہ دونوں سرسری انداز میں بات کرتے سبزہ زار سے گزر رہے تھے۔

”ہوں۔“ وہ بتاتی گئی۔

”آپ نے یقین کر لیا؟“

”نہیں، وہ اب بھی جھوٹ بول رہا ہے۔ وہ ضرور کچھ جانتا ہے اور اسے چھپا رہا ہے۔“

”میں بات کرتا ہوں۔“ ”نہیں، فی الحال اس کو کھلا چھوڑ دو، اگر وہ کانٹس ہو گیا تو نہیں بتائے گا۔“

جب وہ دونوں اندر آئے تو حنہ، سیم اور ابا ویسے ہی لاؤنج میں بیٹھے تھے۔ ان کو پرسکون اور نارمل سا آتے دیکھ کر ان سب کے بھی سانس بحال ہو گئے۔ پھر کسی نے کسی سے کچھ نہیں پوچھا۔ صداقت کو حنہ نے بلا لیا، وہ آ کر سحری تیار کرنے لگا۔ زمر دہی کا پیکٹ اور چنچ لے لیا، کمرے میں چلی گئی۔ ندرت نے بھی سحری کمرے میں ہی کی۔ باقی سب نیچے خاموش سے لاؤنج میں بیٹھے رہے۔

جب فجر اتر آئی اور سورج طلوع ہو کر تپتا سنہرا ہو گیا، اور سب اپنے کمروں سے نکلے تیار ہو کر ایک نئے دن کے آغاز کے لئے زمر باہر آئی اور ندرت کو سلام کیا، انہوں نے جواب بھی دیا، اور یہ بھی پوچھا کہ وہ ابھی ریٹرنورٹ جائے گی یا بعد میں۔ زمر نے بھی اتنے ہی نارمل انداز میں بتایا کہ وہ پہلے کورٹ جائے گی، ایک کلائنٹ کی سماعت ہے، اور پھر ریٹرنورٹ آئے گی۔ اور یہ سب کہتے ہوئے سب نے دیکھا کہ اس نے وائٹ گولڈ کی تھ پین رکھی ہے، مگر کسی نے نہیں پوچھا کہ وہ لونگ کہاں گئی۔

اور جیسے کہ عموماً رشتے داروں میں ہوتا ہے، لڑائی کے بعد معافی تو کوئی نہیں مانگتا مگر موڈ اچھا کر کے یہ بتایا جاتا ہے کہ ہمارے گلے شکوے دھل گئے ہیں، سوان کے گھر کا ماحول بھی نارمل ہو گیا۔ البتہ اسی صبح، زمر کے نکلنے سے پہلے حنین نے سعدی کا لیپ ٹاپ لاکر اس کے سامنے رکھا۔

”یہ میں نے کھول دیا ہے۔ اب کوئی پاسورڈ نہیں ہے اس پر۔ آپ دیکھ لیں۔ کوئی اور بھی کام ہو تو بتائیے گا۔“ نگاہیں جھکائے، وہ پلٹ گئی۔ زمر نے بھی کچھ نہیں کہا۔

مگر اس واقعے کے بعد اتنا ضرور ہوا کہ ندرت جو بالکل چپ ہو گئی تھیں، وہ نارمل ہونے لگیں۔ سیم، حنہ کو ڈانٹ ڈپٹ، گھر کے کام سب کچھ انہوں نے نارمل انداز میں پہلے کی طرح کرنا شروع کر دیا۔ سعدی کے لئے دعا اور یاد دہی، یہی تھی، مگر انہوں نے سمجھوتا کر لیا تھا۔ حنین نے بھی اس کے بعد زمر کو سنانا بند کر دیا اور زمر نے فارس سے تلخ باتیں کہنی چھوڑ دیں۔

بالآخر سعدی یوسف کے گھر والوں نے یہ جان لیا تھا کہ ایک دوسرے کو الزام دینے سے کچھ حاصل نہیں ہونا، بلکہ جو پاس ہے، وہ بھی چلا جائے گا۔

دو چار نہیں مجھ کو، فقط ایک دکھا دو..... وہ شخص جو اندر سے بھی باہر کی طرح ہو
سعدی نے آنکھیں کھولیں تو دھند سی تھی۔ اس نے پلکیں جھپکیں۔ منظر ذرا واضح ہوا۔ وہ آہستہ سے کہنی کے بل اٹھ بیٹھا اور آس
پاس دیکھا۔

پچھلے چند دن سے وہ اس کمرے میں جاگا کرتا تھا۔ نیند کی حالت میں اسے شفٹ کیا گیا تھا کہاں؟ کچھ معلوم نہیں۔ رمضان کتنا
گزر چکا تھا سحری کب ہے اور افطار کب اس کمرے میں کچھ خبر نہ ہو پاتی تھی۔
وہ ایک سادہ بیڈروم تھا۔ دیواریں سینڈکلر میں پینٹ شدہ تھیں۔ دروازے سفید تھے۔ ایک سنگل بیڈ تھا جس پہ وہ لیٹا تھا۔ ساتھ ماحقہ
ہاتھروم۔ اور کچھ نہیں، سوائے سائینڈیکل پپر رکھے اس کے قرآن اور جائے نماز کے یا پھر ایک کاؤچ کے جس پہ دن کا اکثر حصہ میری اینٹیو آکریٹھ
جاتی تھی۔

اس وقت وہ وہاں نہیں تھی بلکہ دروازہ کھول کر ڈاکٹر مایا اندر آ رہی تھی۔ اس کے ساتھ ایک نرس بھی تھا۔ سعدی نے نظر اٹھا کر دیکھا،
کھلے دروازے کے پار گارڈز کھڑے تھے آگے شاید ٹی وی لاؤنچ تھا۔ اتنا ہی نظر آیا اور پھر دروازہ بند ہو گیا۔
مایا بیڈ کے قریب اسٹول پہ بیٹھی۔ اس کے لمبے بال کھلے تھے جنہیں وہ کانوں کے پیچھے اڑس رہی تھی۔ نیلی جینز پہ لمبا سفید اوور آل
پہن رکھا تھا۔ کم عمر چہرے پہ معصوم سا تاثر تھا۔ وہ خاموشی سے بیٹھا رہا۔ مایا نگاہیں سعدی کے زخموں پہ جھکائے نرس کو پٹی کی ہدایت دیتی رہی۔
اس کے زخم مندمل ہونے کے قریب تھے۔

نرس چلا گیا، تو وہ ابھی گولیاں اور پانی کا گلاس بھر کر اسے دیا۔ نگاہیں اٹھا کر اس کا چہرہ دیکھا۔ اس کی شفاف آنکھوں میں اس لڑکے
کے لیے اپنائیت بھری ہمدردی تھی۔

”پتی لو تم روزہ نہیں رکھ سکتے، دوادینی پڑتی ہے۔ یہ مسٹر کاردار کا حکم نہیں ہے، میرا ہے۔“

اس نے گلاس تھا ما اور دو پانی سے نکل لی۔

وہ اسٹول پہ بیٹھ کر یونہی اس کا چہرہ دیکھنے لگی۔ ”تمہاری فیملی میں کون کون ہے؟“

سعدی نے چونک کر اسے دیکھا۔ وہ اپنی شفاف آنکھوں میں ڈھیروں رحم لئے اسے دیکھ رہی تھی۔

”بہن، بھائی، امی اور بھی کچھ لوگ۔“

”کیا ان کو معلوم ہے کہ تم کس کے پاس ہو؟“

”نہیں۔“ وہ ہلکا سا بولا۔ سر جھکا دیا۔

”میں اپنے باپ کی وجہ سے مجبور ہوں۔ وہ مقروض ہیں ہاشم کاردار کے۔ اور میں اس نوکری پہ مجبور ہوں، ورنہ...“ اس کی آواز

سرگوشی میں بدلی۔ تبھی دروازہ ایک دم کھلا۔ مایا کرنٹ کھا کر پیچھے ہوئی۔ سعدی نے بھی چونک کر دیکھا۔

میری اندر داخل ہو رہی تھی اور... اسے کچھ کھٹکا تھا۔

”تم ابھی تک کیوں بیٹھی ہو؟“

مایا ذرا گھبرا کر اٹھی۔ صاف ظاہر تھا وہ میری کے رعب میں تھی۔

”میں اس سے طبیعت پوچھ رہی تھی۔“ وہ ڈر گئی تھی۔

میری نے گھور کر اسے دیکھا۔ ”تمہیں اس سے مخاطب ہونے کی اجازت نہیں ہے۔ باہر جاؤ۔“ مایا فوراً سے باہر نکل گئی تو میری اس

کے قریب آئی۔ سلگتی نظروں سے اسے گھورا۔

”وہ کیا پوچھ رہی تھی؟“

”یہی کہ میری نیلی میں کون کون ہے؟“

میری چند لمحے بے بسی بھرے غصے سے اسے دیکھتی رہی، پھر اس نے زوردار تھپڑ سعدی کے منہ پہ مارا۔

اس کا پورا دماغ گھوم گیا، دنیا جھک اگئی۔ دوسری طرف کو گرنے لگا اور ابھی سنبھل ہی نہ پایا تھا کہ وہ جھکی اور اسے گردن سے دبوچا

سامنے کیا۔

”میں زندگی میں تمہیں پہلی اور آخری نصیحت کر رہی ہوں، سعدی یوسف خان! مایا اچھی ہے، بہت اچھی۔ لیکن اگر تم نے اس

استعمال کرنے کی کوشش کی تو تمہارا بہت برا حال ہوگا۔ ہاشم تمہاری جان لے لے گا۔“ جھٹکے سے اس کی گردن چھوڑی۔ سعدی کا پورا سر ہلا

کر رہ گیا تھا۔

”میں نے کچھ نہیں کہا اسے۔“ (اگر کسی مرد نے مارا ہوتا تو وہ وضاحت نہ دیتا مگر وہ میری تھی۔) لیکن میری سنے بغیر ہی تیزی سے

باہر مایا کے پیچھے لپکی تھی۔



وہ مجھ کو قتل کر کے کہتے ہیں مانتا ہی نہ تھا یہ، کیا کہیے؟

انکسی دھوپ میں جھلس رہی تھی جب وہ کسی کام سے گھر آیا۔ اور سیدھا اوپر اپنے کمرے کا دروازہ کھولا تو دیکھا۔ کھڑکیاں کھلی تھیں

روشنی اندر آرہی تھی۔ زمرا سٹڈی نیبل پہ بیٹھی، مٹھی گال تلے رکھے کچھ سوچے جا رہی تھی۔ سامنے سعدی کا لیپ ٹاپ کھلا پڑا تھا۔

وہ رات والے لباس میں تھی، بال بھی گول مول بندھے تھے۔ صبح سے باہر نکلی نہیں تھی۔ پیر کا انگوٹھا اس روز سے آج تک پٹی میں بند

تھا۔ وہ اسے نظر انداز کرتے الماری کی طرف بڑھ گیا۔

”کیا تم نے میری پکچر زلی تھیں؟“ اس کے سوال پہ وہ رکا اور پلٹا تو چہرہ سامنے آیا، اس پہ تعجب تھا۔ زمرا پٹ کے بیٹھی رہی۔

”کیا؟“

”جب میں اس ریٹورنٹ میں زخمی پڑی تھی، اور تمہاری بیوی بھی تو کیا تم نے اس منظر کی پکچر زلی تھیں؟“ بڑے ٹھنڈے انداز میں

پوچھا۔ مزہ بھی نہیں۔ فارس کے ابروتن گئے آنکھوں میں خنجر در آئی۔

”آپ جواب میں کیا سننا چاہتی ہیں؟ کیا بات آپ کو خوش کرے گی؟ بتائیے، میں کہہ دیتا ہوں۔“

زمر نے جواب نہیں دیا۔ چپ بیٹھی رہی۔ وہ بھی پلٹ گیا۔ الماری سے چند کاغذات نکالے اور پٹ زور سے مار کر بند کیا۔ پھر تیزی

سے باہر نکل گیا۔

وہ پھر سے اسکرین پہ وہی تصویریں نکال کر دیکھنے لگی، جو سعدی کے لیپ ٹاپ میں تھیں۔ (یہ وہی تصاویر تھیں جو سعدی نے ہاشم

کے لاکر سے نکالی تھیں، اس رات جب شیر و نے اپنے اغواکانا تک رچایا تھا۔) سعدی کے سامان، اس کے ٹیبلٹ اور اب اس کے لیپ ٹاپ

میں سوائے ان تصاویر کے کچھ بھی ایسا نہ ملا تھا جو اس کے کسی دشمن کی خبر کر سکتا۔

بالآخر زمر نے موبائل اٹھایا اور احمر کے نام میسج لکھا۔ ”احمر شفیع، کیا ہم مل سکتے ہیں؟“

جواب چند لمحے بعد آ گیا تھا۔

”پہلے بولے، پلیز!“ ساتھ ہی زبان نکالتا سا نیلی!

وہ ہلکا سا مسکرائی۔ ”ایک گھنٹے میں ریٹورنٹ پہنچ جائیے، اس سے پہلے کہ میں اپنا ارادہ بدل دوں۔“ اور موبائل پر سے ڈال دیا۔

آدھے گھنٹے بعد زمر تیار ہو کر بال آدھے کچر میں باندھے پرس کہنی پہ نکائے باہر نکلی تو پرسکون لگ رہی تھی۔ کاری کی طرف بڑھتے اس نے دیکھا، سامنے سبزہ زار پہ، مسز کاردار کے کمرے کے عقبی برآمدے میں جواہرات اور ندرت بیٹھی تھیں۔ (کافی دن سے جواہرات سے ملاقات نہیں ہوئی، سوا اب ادھر جا بیٹھی تھیں۔)۔ جواہرات نے مسکرا کر ہاتھ ہلایا۔ زمر نے مسکرا کر سر کو خم دیا اور کاری میں بیٹھی۔ پھر ان کی نظروں کے سامنے کارزن سے آگے گزر گئی تو جواہرات نے ندرت کی طرف چہرہ موڑا۔

”ایسا لگتا ہے زمر، فارس کے ساتھ خوش نہیں ہے۔“

ندرت جو اسی طرف دیکھ رہی تھیں، چونک کر جواہرات کو دیکھا۔

”نہیں، وہ دونوں ٹھیک ہیں۔“ ذرا سنبھل کر بولیں۔

”میں اس لئے کہہ رہی ہوں کیونکہ مجھے ان دونوں کی فکر ہے۔ نئے شادی شدہ جوڑے ایسے ایک دوسرے سے کئے کئے نہیں رہتے

یہ یہ دونوں رہتے ہیں۔“

”سعدی کی وجہ سے... ایسا ہے!“ وہ بس اتنا کہہ پائیں۔ آنکھوں میں ڈھیروں ٹکان اتری۔

”میرا نہیں خیال کہ صرف سعدی کی وجہ سے ایسا ہے۔ اگر سعدی آگیا تو کیا یہ دونوں ایک دم سے ٹھیک ہو جائیں گے؟ اونہوں۔“

ندرت خاموش رہیں۔

”یقیناً یہ باتیں آپ کے ذہن میں بھی گھوم رہی ہوں گی ندرت، مگر ظاہر ہے آپ یہ فارس سے کہہ نہیں سکتیں کیونکہ آپ اس کے گھر

میں رہ رہی ہیں۔“ مسکراتے ہوئے نرمی سے وہ کہہ رہی تھی۔ ”مگر کبھی کبھی انسان کو اپنے چھوٹوں کو ٹوک دینا چاہیے۔ اس میں انہی کا فائدہ ہے۔“

ندرت نے ایک گہری سانس اندر اتاری۔ ”نہیں مسز کاردار، میاں بیوی کے معاملے میں ہمیں نہیں بولنا چاہیے، ایک دوسرے کو

الزام دینے سے صرف گھر کا ماحول خراب ہوتا ہے اور پھر یہ گھر تو میرے ابو اور بھائی کا ہے، میرا اپنا ہی ہوا، اس لئے مجھے سب کا سوچنا چاہیے۔“

اپنے ازلی گھریلو اور سادہ انداز میں وہ کہتی گئیں۔ جواہرات کو بات پسند نہیں آئی مگر خاموش رہی۔

وہ انھیں توفیو نا آئی۔ ایک ننھا سا باکس اور خط کا لفافہ سامنے کیا۔

”کوئی ڈرائیور تھا؟ آپ کے لئے دے گیا ہے۔ کہہ رہا تھا اوپر نام لکھا ہے۔“ کہہ کر وہ پلٹ گئی۔ جواہرات نے باکس کھولا۔ اندر میروں

معمل پہ ایک ہیروں سے جھلملاتا بریسلیٹ رکھا تھا۔ اس نے دو انگلیوں میں بریسلیٹ نکال کر دیکھا۔ پھر کارڈ کھولا۔ اس پہ فارسی میں لکھا تھا۔

”مَن الماس رابہ ملکہ دادم!“

چہ الماس رابہ ملکہ مغرور!

ہارون عبید۔“

(میں نے پیش کیا ملکہ کو ایک ہیرا! کیونکہ ہیرے ملکہ کو مزید مغرور بناتے ہیں)

”ہارون عبید اور اس کی ایرانی ماں کا فارسی بچہ!“ وہ اس کارڈ کو دیکھ کر بے نیازی سے مسکرائی۔

”سوائے سال بعد ہارون عبید اسی شہر میں واپس آ ہی گئے۔“ کوئی عجیب سا احساس تھا جو اس خوبصورت اور سنگدل ملکہ کو اپنی لپیٹ

میں لے رہا تھا، اور یہ احساس یقیناً ناخوشگوار نہیں تھا۔

مَن الماس رابہ ملکہ دادم! اس نے مسکراتے ہوئے دہرایا۔

تیرا بھولا ہوا پیمان وفا..... مر رہیں گے اگر اب یاد آیا

ریسٹورانٹ پہ افطار بونے کی تیاریاں زور و شور سے جاری تھیں۔ ملازموں کی بھاگ دوڑ لگی تھی۔ ایسے میں اوپری پورشن لاک کر کے زمر نیچے آٹھٹی تھی اور اس وقت اس کے سامنے ہنستا مسکراتا احمر بیٹھا تھا۔

”جی مسز زمر! کیسے یاد کیا آپ نے مجھے؟“

وہ ٹانگ پہ ٹانگ جمائے، گھنگریالی لٹ انگلی پہ پلینٹے بولی۔ ”مجھے آپ کی سروسز درکار ہیں۔“

”یعنی آپ مجھے ہائر کرنا چاہتی ہیں؟ گڈ۔“ ذرا سا مسکرایا۔

”پہلے مجھے آپ کی ماہرانہ رائے چاہیے، خالص غیر جانبدار رائے۔“

”شیورڈیو ایسے میزی کنسلٹنسی فیس پانچ ہزار روپے ہے، مگر چونکہ آپ غازی کی وائف ہیں تو آپ سے میں....“ ذرا سوچنے کی

ادا کاری کی۔ ”پانچ ہزار ہی لوں گا۔“ شرارت سے مسکرایا۔

زمر نے پرس سے ایک گلابی نوٹ نکال کر سامنے رکھا۔ ”ایک غیر جانبدار اور سمجھدار انسان کی حیثیت سے آپ...“

”میم، جب آپ اتنی عزت کرتی ہیں تو مجھے لگتا ہے ابھی بے عزتی ہونے والی ہے۔“ اس نے نوٹ والٹ میں رکھتے ہوئے کہا۔

”احمر شفیع میں سنجیدہ ہوں!“ اور وہ واقعی سنجیدہ تھی۔ صرف ایک لمحہ لگا احمر کو سیدھا ہونے میں۔

”پوچھیں۔“ اب کے وہ سنجیدہ نظر آ رہا تھا۔

”آپ ایک sensible اور ذہین انسان ہیں، کرمشل بھی رہ چکے ہیں، اور ایک پیدائشی فراڈ بھی ہیں، مطلب کہ تجربہ کار ہیں اس

لئے اپنی پوری ایمانداری سے بتائیے، آپ کی رائے میں کیا فارس غازی نے اپنے بھائی اور بیوی کو قتل کیا تھا؟“

”ایمانداری سے بتاؤں؟“

زمر نے اثبات میں گردن ہلائی۔

”جی، میرے خیال میں اس نے بالکل یہ دونوں قتل کیے تھے۔“

زمر ذرا سا مسکرائی۔ ”واؤ۔ میرا خیال تھا صاحبی السجن بہترین دوست ہوتے ہیں۔“

”مسز زمر، آپ نے مجھ سے میری دیانتدارانہ رائے مانگی، میں نے دے دی۔ غازی کو خود بھی علم ہے کہ مجھے اس کی بے گناہی کا

یقین نہیں۔“ وہ اب مکمل سنجیدہ تھا۔ مکمل پروفیشنل۔

”آپ کو کیوں یقین نہیں؟ آپ تو اس کے دوست ہیں۔“

”دوست ہوں، اندھا نہیں ہوں۔ غازی کے خلاف جتنے ثبوت ہیں، وہ اتنے ٹھوس ہیں، اتنی مضبوط گواہیاں ہیں، کہ ایسا ممکن نہیں کہ

کوئی اس حد تک جائے آپ کو پھنسانے کے لئے۔ اگر اس کا کوئی سرعام کھلے عام دشمن ہوتا تو میں پھر بھی مان لیتا، مگر فی الحال میرے خیال

میں اس نے یہ قتل کیے تھے۔ ہاں آپ کے برعکس میں اسے مار جن دے سکتا ہوں۔ اس کی بیوی اور بھائی اس کو دھوکہ دے رہے تھے اس کے

پاس اور کوئی راستہ نہیں تھا۔“

”میرے خیال میں بھی ایسا ہی ہے۔ اس نے واقعی وہ قتل کیے تھے اور مجھ پہ گولی چلائی تھی۔“ چند لمحوں کی خاموشی چھائی رہی۔

”مسز زمر، آپ نے یقیناً مجھ سے اب اگلا سوال پوچھنا ہے، کیونکہ صرف ایک سوال کے لئے تو آپ مجھے بلائیں گی نہیں۔ سو یاد

رکھے۔ اس کے پانچ ہزار الگ سے ہیں۔“

”شیورا!“ اس نے دوسرا گلابی نوٹ نکالا، اور سامنے رکھا، پھر سعدی کے لیپ ٹاپ کو قریب کیا، چند بٹن دبائے اور پھر بولی۔ ”مجھے

مانہ تصاویر ملی ہیں اور ساتھ میں اس کال کی آڈیو جو فارس نے مجھے کی تھی۔ یہ دونوں ایک ہی وقت میں کاپی کی گئی ہیں، آج سے ڈیڑھ سال پہلے۔ یہ تصویریں مجھے اور زرتاشہ کو گولی مار دینے کے بعد کی ہیں۔“ زمر نے لیپ ٹاپ کا رخ اس کی طرف موڑا۔ احمر سنجیدگی سے اسکرین کی طرف توجہ ہوا، مگر تصاویر دیکھ کر... اس کے لب کھل گئے، آنکھیں صدمے اور تعجب سے پھیلیں۔

پھر اس نے خود ہی اسکرین فولڈ کر دی۔ زمر بظاہر نارٹل اور پرسکون اس کو دیکھ رہی تھی۔

”آئی ایم سوسوری!“

”میں غلط ہو سکتی ہوں اپنی جانبداری کی وجہ سے، مگر آپ بتائیے۔“ وہ ٹھہری۔ ”آپ کے خیال میں، کیا فارس یہ پکچرز لے سکتا

احمر کا سر نفی میں ہلا۔ ”کبھی نہیں۔“

”کیوں؟“

”وہ murderer ہو سکتا ہے، monster نہیں۔ اور یہ تصویریں...“ اس نے نفی میں سر ہلایا۔ ”اونہوں۔ دیکھیں، آنر کنگ ہوتی ہی ان دو لوگوں کو اپنی زندگی سے مٹانے کے لئے ہے، یہ ہاٹ بلڈڈ مرڈر ہوتا ہے، مگر ایسی تصویریں... یہ تو کولڈ بلڈڈ مرڈر پہ لی جاتی ہیں، ان میں آپ کی اپنے شکار کے ساتھ کوئی جذباتی وابستگی نہیں ہوتی۔ نہ محبت، نہ نفرت۔ وہ آپ کے لئے صرف آپ کی مہارت کا ثبوت ہوتا ہے۔ آپ سمجھ رہی ہیں، ناکہ میں کیا کہہ رہا ہوں؟“

زمر نے اثبات میں سر ہلایا۔ ”بالکل، کیونکہ میرا بھی یہی خیال ہے۔ میں فارس کے بارے میں ہر بات پہ یقین کر سکتی ہوں، مگر وہ اس حد تک نہیں جا سکتا۔ وہ یہ نہیں کر سکتا۔“ اس نے پنی میں بندھے انگوٹھے کو جوتے سے مسلا۔ میز کی چمکتی سطح میں اپنا عکس نظر آیا تو وائٹ کولڈ کی تھک چمکی، مگر اس ننھے ”الماس“ (بہرے) والی لونگ جیسی چمک اس میں نہ تھی۔

احمر چند لمحوں کے لئے خاموش ہو گیا۔ ریٹورنٹ میں لوگوں کی چہل پہل سے وہ دونوں کٹ چکے تھے۔

”مسز زمر، آپ کو کچھ اور بھی چاہیے شاید مجھ سے؟“

زمر نے ہلکی سی گردن ہلائی۔ ”مجھے ایک قابل اعتماد انویسٹی گیٹر چاہیے اور مجھے پتہ ہے کہ آپ اپنے کام میں مہارت رکھتے ہیں۔ میں چاہتی ہوں، آپ مجھے پتہ کر کے دیں کہ یہ تصویریں ہوٹل کے کس کمرے سے لی گئی ہیں، کس نے لیں۔ اور سعدی کو یہ کہاں سے ملیں؟ مجھے لگتا ہے وہاں کوئی اور بھی تھا۔ یہ فارس نہیں ہے، تو پھر کون ہے؟ ہو سکتا ہے اسی شخص کا سعدی کی گمشدگی میں ہاتھ ہو۔ فارس کے دشمن ہیں اور سعدی کو اسی کے دشمنوں نے غائب کر دیا ہے۔“

”شیور۔ میں پتہ لگانے کی کوشش کرتا ہوں اور آپ کو کہنے کی ضرورت نہیں۔ یہ میرے اور آپ کے درمیان رہے گا۔“

”فارس...“ زمر کچھ کہتے کہتے چپ ہو گئی۔ احمر نے غور سے اسے دیکھا۔ ”جی؟“

”آپ کا کبھی کسی غصہ ورا آدمی سے واسطہ پڑا ہے احمر؟“

”جی۔ میرے ابو۔ بہت غصہ ور تھے۔ اسی لیے تو میں اتنا سونیٹ ہوں۔“

”غصہ ورا آدمی پتہ ہے کیسا ہوتا ہے؟ اسے جلد غصہ چڑھتا ہے، پھر وہ نہیں دیکھتا کہ آگے کون ہے، بس اسے رگید دیتا ہے، پھر غصہ

ٹھنڈا ہوتا ہے تو معافی مانگتا ہے، دو بارہ کبھی غصہ نہ کرنے کا وعدہ کرتا ہے، اور کچھ دن بعد پھر وہی حرکت کرتا ہے۔ مگر فارس... وہ ایک طرف ایک

فصلیلا انسان مشہور ہے، مگر۔ کوئی چیز ایڈاپ نہیں ہوتی اس کے پرسنالٹی اسٹیج میں۔ کچھ غلط ہے۔ وہ جیل میں کیسا تھا؟“

”وہ اپنا سارا وقت... مطلب زیادہ وقت... لڑائی جھگڑوں میں گزارتا تھا، یونو... پھنڈے، گروہ بندیاں، اور وہ دوسروں کے لئے ہی

لڑتا تھا۔ اگر اتنا وقت وہ اپنے پرن رائٹس حاصل کرنے کے لئے لگاتا تو آج جیل جنت بن چکی ہوتی۔ ویسے میں ایک تحریک شروع کرنا چاہتا ہوں، قیدیوں کے پرن رائٹس کے حوالے سے، اور.....“

”تھینک یو احمد!“ وہ ذرا مکان سے مسکرائی۔ ”تو آپ میرے لئے کام کریں گے؟“

”بالکل، مگر کچھ وقت لگے گا۔ اور... میم۔ میں پندرہ ہزار فی گھنٹہ لوں گا۔ میرے علاوہ آپ کسی سے یہ کام کروا بھی نہیں سکتیں!“

”اس کو دوسرے لفظوں میں بلیک میلنگ کہتے ہیں۔“

”نہیں اس کو ایک ایک سپرٹ ہائر کرنے کی فیس کہتے ہیں۔ آپ کو اندازہ ہے کہ ہارون عبید مجھے کتنا بے کر رہے ہیں؟“

”کون ہارون عبید؟“


احمر کا منہ بنا۔ ”آپ اتنے مشہور سیاستدان کو نہیں جانتیں، میں نہیں مان سکتا۔“

”اچھا وہ ہارون عبید۔ انہوں نے تو ایک اسکینڈل کے بعد فارن منسٹری سے استعفیٰ دے دیا تھا۔ اب کہاں سے آگئے؟“

”آہ ہمارے سیاستدان! یہ کچھ عرصہ Hibernite کرتے ہیں پھر دوبارہ میدان میں آجاتے ہیں، اور اپنا میج درست کرنے کے لئے ان کو ہمارے جیسے کنسلٹنٹس کی ضرورت ہوتی ہے۔ اب دیکھئے گا، تین ماہ کی میڈیا کیمپین کے بعد میں ان کو کیسے مشہور کرتا ہوں۔“ زمر نے ہاتھ اٹھا کر اس کی چستی زبان کو روکا۔

”میں قائل ہوگئی آپ کی فیس کے لئے۔ مگر میرا کام ہونا چاہیے۔“

”شیور!“ وہ مسکراتے ہوئے اٹھ کھڑا ہوا۔ بالآخر زمر یوسف کو کچھ سکون ملا تھا۔



بجھ گئی شمع حرم، باب کلیسا نہ کھلا کھل گئے زخم کے لب، تیرا درپچہ نہ کھلا
جب زمر گھر آئی تو کمرے میں وہ صوفے پہ ٹانگ پہ ٹانگ جمائے بیٹھا، گھٹنے پہ رکھے لیپ ٹاپ پہ کام کر رہا تھا۔ آہٹ پہ بھی نظر انداز کرتا کام کرتا رہا۔

”کل میں جاؤں گی ڈاکٹر تو قیر سے ملنے۔ جیسا کہ ہم نے ڈیسا نڈ کیا تھا۔“ وہ پرس اور فائلز سائڈ ٹیبل پہ رکھ رہی تھی۔

”اوہ ہوں۔ ابھی کچھ دن ٹھہر جائیں۔“ زمر نے تعجب سے اسے دیکھا۔

”فارس، نیاز بیگ والے واقعے کو آٹھ دن گزر چکے ہیں، اب مزید کتنا انتظار کریں گے؟ اگر تب تک سعدی نہ رہا تو؟“

”وہ لوگ اسے نہیں ماریں گے، اگر مارنا ہوتا تو اوٹی میں مار دیتے۔ یہ آپ نے ہی کہا تھا۔“ وہ ٹائپ کر رہا تھا۔

”مگر جو مقصد انہیں اس سے چاہیے وہ پورا ہو گیا تو وہ اسے زندہ کیوں رکھیں گے؟“

”وہ ایک سائنسدان ہے، ایک حساس ادارے کا سائنسدان۔ وہ اس سے ہر ممکن کام لیں گے۔ اور چند دن کی ہی تو بات کر رہا ہوں میں۔ آگے آپ کا ہی فیصلہ ہوگا۔“

وہ تیکھی نظروں سے اسے دیکھنے لگی۔ ”میرا نہیں خیال کہ اب فیصلے میں کر رہی ہوں۔ فی الحال تو تم ڈیسا نڈ کر رہے ہو کہ کیا کرنا ہے اور کیا نہیں؟“ فارس نے ایک نظر اٹھا کر اسے دیکھا۔

”پتہ نہیں آپ کیا بولے جا رہی ہیں۔ میں اس لئے کہہ رہا تھا کہ ڈاکٹر تو قیر دی میں ہے۔ ذرا دونوں میاں بیوی آجائیں پھر ہم ان کو دیکھ لیں گے۔“

”دونوں میاں بیوی؟ اس کی بیوی کا کیا ذکر؟“

اور فارس غازی کی ٹائپ کرتی انگلیاں تھمیں، ایک دم رک کر اس نے زمر کو دیکھا۔

”میرا مطلب تھا، ہم دونوں۔“

”نہیں، تمہارا یہ مطلب نہیں تھا۔“ وہ سامنے کھڑی، چبھتی ہوئی نظروں سے اسے دیکھ رہی تھی۔ ”تم نے اس کی بیوی کا ذکر کیوں

کیا؟“

”زمر، میں سارے دن کا تھکا ہوا آیا ہوں، کیا اس وقت میرا دماغ خراب کرنا ضروری ہے؟“ ایک دم غصے سے اکتا کر اٹھا اور لپ

ٹاپ اٹھائے باہر نکل گیا۔ وہ آنکھیں سکیڑ کر اسے جاتے دیکھتی رہی۔ پھر مڑی تو دیکھا، صوفے پر اس کا والٹ پڑا تھا۔

زمر نے چند لمحے کے لئے سوچا پھر والٹ اٹھایا۔ اندر جھانکا، اس میں پیسے تھے۔ چند ایک وزنگ کارڈ ز اور اے ٹی ایم کارڈ۔ اس

نے وہی نکالا۔ اوپر جلی حروف میں لکھا تھا۔

Faris Taheer Ghazi

”فارس طہیر غازی؟“ وہ بڑبڑائی۔ ”مجھے تو اس کا پورا نام بھی نہیں معلوم۔“ کارڈ واپس رکھ کر اس نے والٹ وہیں ڈال دیا۔ پھر وہ

بیڈ پر بیٹھی اور سینڈل اتارتے ہوئے سوچنے لگی۔

(مجھے اس میں کوئی شک نہیں کہ وہ ایک قاتل ہے، اس میں بھی کوئی شک نہیں کہ وہ سعدی کے ساتھ مخلص ہے۔ مگر اس کے علاوہ میں

کیا جانتی ہوں فارس کے بارے میں؟ ایک کم گو غصہ و راور پر اسرار شخص۔ مگر اس سے ہٹ کر... فارس غازی کون ہے؟) وہ سوچ میں گم بیٹھی

رہی۔

پھر ایک دم وہ اٹھی۔ نیچے آئی تو فارس نہیں تھا۔ بیرونی برآمدے سے آوازیں آرہی تھیں، وہ ندرت کے ساتھ باہر بیٹھا تھا۔ زمر دبے

قدموں سے چلتی بیسمنٹ کی سیڑھیاں اترنے لگی۔ نیچے تہہ خانہ اندھیر پڑا تھا۔ اس نے ایک ہی بتی جلائی، تو وہ وسیع کمرہ نیم اندھیر ہو گیا۔

وہاں کونے میں ایک چھوٹے سے کمرے کا دروازہ تھا، جیسے کوئی اسٹور وغیرہ ہو۔ فارس نے اس کو شادی کی پہلی رات بتا دیا تھا کہ

بیسمنٹ کی چابی وہ اس کو نہیں دے رہا، ادھر زرتاشہ کی چیزیں پڑی ہیں۔ پھر جب حدہ لوگ ادھر آ کر رہنے لگے تو سامان رکھنے کے لیے اس نے

بیسمنٹ کھول دی، مگر یہ کمرہ.... زمر اس کے بند دروازے کے سامنے آ کر ٹھہری... اس کی چابی اب بھی اس نے کسی کو نہیں دی تھی۔ کیا رکھتا تھا وہ

اس میں؟ اکثر وہ اسے بیسمنٹ سے اوپر آتے دیکھتی تھی۔ بار بار اسے اس کمرے میں جانے کی کیا ضرورت پڑتی تھی؟

زمر نے اس کمرے کا لاک گھمایا، وہ مقفل تھا۔ ذرا دکھا دیا۔ بے سود۔

”آپ ادھر کیا کر رہی ہیں؟“

آواز اٹھی کہ صورت، وہ کرنٹ کھا کر پلٹی۔

نیم اندھیرے میں وہ سیڑھیاں اترتا دکھائی دے رہا تھا۔ چہرے پہ سختی تھی اور آنکھوں میں برہمی۔ تہہ خانے میں اس رات عجیب سی

پرسراریت بکھری تھی۔ زمر دو قدم پیچھے ہٹی۔ کمر دیوار سے جا لگی۔ وہ قدم قدم چلتا اس طرف آ رہا تھا۔

”میں...“ زمر نے تھوک نگلا۔ سابق ڈسٹرکٹ پراسیکیوٹر کے سارے الفاظ اس اندھیر کمرے میں کھو گئے تھے۔ ”میں... سعدی کی

چیزیں دیکھنے آئی تھی۔“

وہ اس کے عین سامنے آکا، چبھتی نظریں اس کی آنکھوں پہ گاڑھیں۔

”سعدی کی چیزیں یا میری؟“ ایک قدم مزید قریب آیا۔

اس کا دل زور زور سے دھڑکنے لگا، مگر بظاہر گردن کڑا کر بولی۔ ”میں جو بھی کروں، تم سے مطلب؟“ اور سر جھٹک کر ساتھ سے گزر

نے لگی، کہ فارس نے اسے دونوں کہنیوں سے پکڑ کر ایک جھٹکے سے واپس دیوار سے لگایا۔

”میں نے آپ کو..... منع کیا تھا..... ادھر آنے سے...“ چبا چبا کر، اس کو گھورتے وہ بولا تو زمر کی رنگت زرد پڑنے لگی۔ ”منع کیا تھا یا نہیں؟“

”کیا... تھا۔“ اس کے الفاظ اٹکے۔ جنگل کی وہ رات اور اس کا سحر غائب ہو گیا، وہ پھر سے اس ریستورانٹ میں تھی اور وہ اسے کال پہ کہہ رہا تھا، وہ بد صورت اور خوفناک باتیں جو اسے کبھی نہیں بھولتی تھیں۔ ایک اس دن اسے فارس سے ڈر لگا تھا، اور ایک آج رات اسے ڈر لگ رہا تھا۔

”تو پھر شرافت کی زبان آپ کے اس الٹے دماغ کو کیوں سمجھ نہیں آتی، ہاں؟“ غصے سے بولا تو زمر کی اس پہ جی آنکھوں میں گویا سانس رکنے کی کیفیت سمونے لگی۔ مگر وہ کمزور نہیں پڑنا چاہتی تھی۔

”ہاں ٹھیک ہے، میں دیکھنے آئی تھی تمہاری چیزیں۔ پھر کیا کر لو گے تم؟ میں... تم سے نہیں ڈرتی!“

”اچھا؟ بند کر کے چلا جاؤں آپ کو اسی کمرے میں دو چار دن کے لیے؟ ڈرتی تو نہیں ہیں نا آپ!“ اسے کہنیوں سے پکڑے جھکا

سادیا۔

”مجھے مین ہینڈل مت کرو۔“ بدقت اس نے اپنے بازو چھڑانے چاہے مگر بے سود۔

”میری بات کان کھول کر سنیں زمر بی بی!“ پر تپش نظروں سے اسے دیکھتے، وہ چبا چبا کر بولا۔ ”میں جتنا آپ کا لحاظ کرتا ہوں، اتنی آپ بڑھتی جاتی ہیں۔ کسی دن مجھ سے واقعی اپنا قتل کروا کر رہیں گی، اس لیے آئیندہ... آئیندہ اگر میں نے کبھی آپ کو اپنی چیزوں کے قریب بھی پھٹکتے دیکھ لیا نا، تو دیکھنے گا، کہ کیا حال کرتا ہوں آپ کا۔ ابھی جانتی نہیں ہیں آپ مجھے۔“ جھٹکے سے اسے چھوڑا، اور وہ ایک لمحے کے لیے بھی نہ رکی، تیزی سے بھاگتی ہوئی سیڑھیاں چڑھتی گئی۔ ابا اور سیم کے کمرے سے ملحقہ اسٹڈی روم میں آ کر اس نے دروازہ لاک کر لیا۔ پھر گہرے گہرے سانس لیتی دروازے سے پشت ٹکائے آنکھیں بند کیے کتنی ہی دیر کھڑی رہی۔

”تمہیں اس سے شادی ہی نہیں کرنی چاہیے تھی زمر، اب بھگتو!“ عادت کے برخلاف اس نے خود کو ملامت کیا۔ کتنی ہی دیر پھر وہ ادھر ہی کھڑی رہی۔ یہ تو طے تھا کل صبح تک وہ واپس کمرے میں نہیں جائے گی۔

آج دوسری دفعہ اسے فارس سے ڈر لگا تھا۔



زبان پہ مہر لگی ہے تو کیا، کہ رکھ دی ہے ہر ایک حلقہ ء زنجیر میں زباں میں نے !

سعدی یوسف کا وہ کمرہ جن خاموش پڑا تھا۔ دفعتاً ہاتھ روم کا دروازہ کھلا اور وہ باہر آتا دکھائی دیا۔ وہ قدرے لڑکھڑا کر چل رہا تھا۔ بیڈ کا سہارا لیا اور بیٹھا۔ پھر بند دروازے کو دیکھا۔ چند لمحے سوچا۔ اور جھک کر سائیز ٹیبل کا دراز کھولا۔ اندر ایک پیچ رکھا تھا جو اس نے سنک کے نیچے سے اتارا تھا۔ اس نے یہ پیچ بالکل خشک کر کے ادھر رکھا تھا۔ اب چند دن بعد وہ اسے نکال کر دیکھ رہا تھا۔

پیچ پہ زنگ لگ چکا تھا۔ سعدی مسکرایا۔ اس نے اپنی گردن کو چھوا جہاں ہلکا ہلکا سا پسینہ مسلسل آیا رہتا تھا۔ اس کا ٹھیک ٹھیک تھا۔ ہوا نم تھی۔ کچھ زیادہ ہی نم۔ وہ یقیناً کسی ایسے شہر میں تھا جو سمندر سے قریب تھا۔

(اور ہاشم کو لگتا ہے کہ میں بھاگنے کی کوشش نہیں کروں گا تو یہ اس کی بھول ہے۔)

پیچ رکھ کر اس نے ٹیک لگائی اور سائیز ٹیبل سے قرآن اٹھالیا۔ چہرے کے زخم اب تقریباً مندمل ہو چکے تھے۔ البتہ وہ پہلے سے کمزور

لگتا تھا۔

آج کتنا داں روزہ ہے، کچھ نہیں معلوم۔ وہ کتنے سپارے پڑھے گا، کوئی حساب نہیں، کبھی دل چاہتا تو پڑھتا جاتا، کبھی اتنا بے زار اور اداس ہوتا کہ دو دو دن قرآن نہ کھولتا۔

(سب اس وقت کیا کر رہے ہوں گے؟ امی چھوٹے باغیچے والے گھر میں افطاری بنا رہی ہوں گی، کبھی ماموں اور پھوپھو بھی آجایا کرتے ہوں گے، اور ابا تو اب امی اور حنہ کے ساتھ رہتے ہوں گے....) اس نے بھٹکتے ذہن کو قرآن کے صفحات پہ مرکوز کرنا چاہا۔

”میں پناہ مانگتا ہوں اللہ کی دھتکارے ہوئے شیطان سے۔“ تعویذ پڑھ کر اس نے انمل وہیں سے کھولی جہاں سے اس روز چھوڑی تھی۔

”اور بے شک ہم نے دیا داؤد اور سلیمان کو علم....!“

سعدی کے ابرو ستانہ انداز میں اٹھے۔ (گھر والوں کی یاد بخو ہونے لگی۔) ”واہ... اللہ تعالیٰ... اس طرح کی آیات اور... یہ شاہانہ انداز... دی کنگ آف آل ننگز... جب آپ فرماتے ہیں، ہم نے یہ کیا تو مجھے بہت اچھا لگتا ہے۔ بہت فخر محسوس ہوتا ہے۔ میں بتوں کو پوجنے والوں، انسانوں کو خدا کا بیٹا ماننے والوں اور قبروں کو سجدہ کرنے والوں کے سامنے گردن اٹھا کر فخر سے کہہ سکتا ہوں کہ دیکھو، میرا رب تو یہ ہے! بادشاہوں کا پوشاہ! میرے اور اس کے درمیان کوئی تیسرا نہیں ہے!“ نرمی سے مسکراتے، سر جھکائے وہ کہہ رہا تھا۔ (اور اللہ کی باتیں تو ختم نہیں ہوتیں، سو سعدی نے آیات کے الفاظ پہ توجہ دی۔)

”ہم نے دیا داؤد اور سلیمان کو علم! اور ان دونوں نے کہا، سب تعریف اللہ کے لئے ہے، جس نے فضیلت دی ہم کو، بہت سے مومن بندوں کے اوپر۔“ اس نے رک کر ذرا سوچا۔ ”کتنی امیزنگ بات ہے اللہ تعالیٰ۔ اکثر ہماری فیملیز میں کئی بچوں میں سے ایک یا دو بہت لائق نکلتے ہیں، ماں باپ اپنی تربیت پہ اترتے ہیں اور وہ بچے اپنی ذہانت پہ، مگر آپ کہتے ہیں کہ جیسے داؤد علیہ السلام کے ۱۹ (انیس) بیٹوں میں سے صرف ایک سلیمان علیہ السلام کو آپ نے خاص علم عطا کیا تھا، ویسے ہی ہر ایک کو مجھے بھی، علم آپ نے ہی دیا۔ عمل بھی آپ دیتے ہیں، اگر ماں باپ دیتے تو ساری اولاد کو دے دیتے، مگر باقی اولاد کو بھی آپ نے ضرور کچھ اور عطا کیا ہوتا ہے۔ پتہ ہے اللہ تعالیٰ لوگ مجھ سے اکثر پوچھتے ہیں، سعدی تمہیں اتنا اچھا قرآن کس نے سکھایا؟ میں کہتا ہوں، مجھے میرے رب نے سکھایا ہے۔ آپ اسی سے علم کے لیے دعا کریں، وہ آپ کو مجھ سے بھی اچھا قرآن سکھائے گا۔“

قید خانے کا وہ کمرہ اس پتی دو پہر میں بھی کھلے پہاڑی مقام کی طرح ٹھنڈا ہو گیا تھا۔ سعدی ارد گرد سب کچھ بھلائے، بس ان الفاظ کو پڑھ رہا تھا۔

”اور وارث ہوئے سلیمان، داؤد کے۔ اور کہا (سلیمان نے) کہ اے لوگو! ہم سکھائے گئے ہیں، پرندوں کی بولیاں، اور ہمیں عطا کی گئی ہے ہر چیز! بے شک یہ وہ فضل ہے جو روشن (نمایاں) ہے۔“ گھنگریا لے بالوں والے لڑکے کی مسکراہٹ گہری ہوئی۔

”اور فلمی اداکاروں، سیاسی لیڈرز اور ایسے تمام لوگ جن کی وجہ شہرت وہ کام ہیں جو اللہ کو نہیں پسند ان سب کی پرستش کرنے والے پرستاروں کے سامنے میں گردن اٹھا کر کہہ سکتا ہوں، کہ دیکھو میرے آباء تو یہ لوگ ہیں۔ جو انبیاء ہیں۔ جو اتنی شان سے بات کرتے ہیں۔ انہیں اللہ نے کیا کیا نہیں عطا کیا، اور انہوں نے اپنا علم روک کر نہیں رکھا، بخل نہیں کیا۔ نعمتوں کا اعتراف کیا اور یہی شکر ہوتا ہے۔ اور ہم لوگ۔“ اس کی مسکراہٹ اداسی میں بدلی۔ ”ہمیں تو ذرا سا ہنر آجائے، ہم کسی کو بتاتے نہیں کہ کہیں وہ ہم سے اچھا نہ کر لے۔ اتنے تنگ دل کیوں ہیں اللہ تعالیٰ؟“

کمرے میں اس وقت سکینت ہی سکینت اتری تھی۔ ٹھنڈی میٹھی سی چھایا۔ وہ سر جھکائے آگے پڑھنے لگا۔

”اور اکٹھے کیے گئے سلیمان کے لئے ان کے لشکر، جنوں میں سے، اور انسانوں میں سے، اور پرندوں میں سے، تو وہ پورے ضبط میں

رکھے گئے تھے۔“

سعدی نے آنکھیں بند کر کے یاد کرنا چاہا۔

”اللہ تعالیٰ! ضبط کے لئے جو لفظ آپ نے استعمال کیا ’’وزع‘‘ اس کا اصل لغوی مطلب کیا تھا بھلا؟“ کچھ دماغ آج کل ست رہتا تھا سو ذرا دیر سے یاد آیا۔ ”ہاں! فوج کو ترتیب و ارحصوں میں رکھنا۔ ایک دوسرا مطلب بھی تھا۔“ ذرا ذہن پہ زور دیا۔ ”شاید... روکنا اور منع کرنا۔ سو بات یہ ہے اللہ تعالیٰ۔“ آنکھیں کھول کر وہ ذرا سکون سے اپنی بات سمجھانے لگا۔ ”کہ جنوں اور پرندوں کو تو رہنے دیں، صرف انسانوں پر حکمرانی کرنے کے لئے اپنا راج قائم رکھنے کے لئے، بھلے وہ گھر کا ہو یا کسی ادارے کا یا پورے ملک کا، ڈسپلن سب سے زیادہ ضروری ہے۔ اور جب اس ڈسپلن کو بھی ڈسپلن کرنا چاہیے۔ نہ زیادہ روک ٹوک ہو نہ کم... خیر... پھر کیا ہوا؟“ بہترے بار پڑھی سورۃ ہر دفعہ نئی لگتی، سو دلچسپی سے اگلی آیت کی طرف آیا۔

”یہاں تک کہ وہ (سلیمان علیہ السلام) جب آئے چیونٹیوں کی ایک وادی تک...“ (وہ ہلکا سا مسکرایا۔ یہ چیونٹیاں اسے کتنی پسند تھیں۔) ”تو کہنے لگی، ایک (ملکہ) چیونٹی یا ایہا النمل (اے چیونٹیاں!) اپنے گھروں میں داخل ہو جاؤ، یہ نہ ہو کہ بے خبری میں سلیمان اور اس کے لشکر کی تمہیں روند ڈالیں!“

”ارے واہ... آج کی آیات اتنی regal آرہی ہیں اللہ تعالیٰ میں تو خود کو ایک قیدی محسوس ہی نہیں کر رہا۔ پہلے آپ پھر سلیمان علیہ السلام پھر چیونٹی! ہر کسی کی اپنی شان ہے۔“ اس نے کھلے دل سے سراہا۔ ”اب یہ چیونٹی... نہ ڈری، نہ گھبرائی، نہ بھاگی، اس نے پہلے باقی سب کا سوچا، وہ ملکہ تھی، اس نے اپنی جماعت کی خیر خواہی چاہی، مگر وہ ذہین بھی تھی، اس کو معاملہ ڈیل کرنا آتا تھا۔ شور نہیں مچایا، پورے وقار اور بردباری اور تحمل سے چیونٹیوں کو مخاطب کر کے اندر جانے کا کہا، اور پھر بڑے لوگوں کی بڑی باتیں ہوتی ہیں، اس نے بھی چھوٹی حرکت نہیں کی بڑا دل رکھا، اچھا گمان کیا کہ اگر بالفرض سلیمان کا لشکر تمہیں روند بھی دیں تو بے خبری میں ایسا ہوگا۔ آپ سے اونچے اور بڑے لوگ عادتاً آپ کو روند کر نکل جاتے ہیں، اپنی حفاظت آپ کو خود کرنی ہوتی ہے۔ اللہ پتہ ہے کیا، میری ٹیچر کہتی تھیں، نمل ذہین females کی سورۃ ہے۔ اس میں ایک چیونٹی ہے، جو چیونٹی ہو کر بھی ملکہ ہے، اور اس میں ایک ملکہ ہے، ملکہ بلقیس (ملکہ سبا)... وہ ملکہ ہو کر بھی ایک چیونٹی ہی ہے۔ دیکھا جائے تو ساری عورتیں ایسی ہی ہوتی ہیں۔ وہ کسی کے لئے ملکہ اور کسی کے لئے چیونٹی ہوتی ہیں۔“

اس ٹھنڈی چھایا والے کمرے میں بیٹھا وہ لڑکا، اداسی سے مسکراتے ہوئے بولے جا رہا تھا جب دروازہ کھلا۔ سعدی نے چونک کر سر اٹھایا۔ مایا اندر داخل ہوئی تو اس کی آنکھوں میں بے پناہ حزن تھا۔ وہ اس کے کندھے کے قریب آکھڑی ہوئی۔ قرآن اس کے ہاتھ سے لے کر سائیڈ ٹیبل پہ دھرا۔ آنکھیں بند کیں، اپنے جسم پہ صلیب کا نشان بنایا۔ ”خداوند یسوع مسیح“ مجھے معاف کرنا۔“ پھر آنکھیں کھولیں، اور اس کی متعجب نظروں سے نگاہیں ملائے بغیر ایک انجیکشن اس کے بازو میں پیوست کیا۔ وہ ابھی سوال بھی نہیں کر سکا تھا کہ سوئی چھپی، اور پھر... ایک دم ساری دنیا ساکن ہوتی گئی۔ منظر دھندلاتا، پھر واضح ہوتا، پھر دھندلاتا، وہ بل بھی نہ سکا، اس کا جسم سن ہو چکا تھا۔ مایا نے اسے لٹایا، کروٹ کے بل یوں کہ اس کا چہرہ دروازے کی طرف تھا، اور دونوں بازو اسی سمت گرے ہوئے تھے۔ چہرہ شاکڈ اور ساکن تھا، جیسے وہ بت بن گیا ہو، مگر آنکھیں سب دیکھ رہی تھیں۔

مایا سر جھکائے باہر نکلی اور کھلے دروازے سے... سعدی کی بے جان آنکھوں نے دیکھا کہ ایک تھری پیمپس سوٹ میں ملبوس، وجیہہ اور اسماٹ سا آدمی اندر داخل ہوا ہے۔ اس کے بال جیل لگا کر پیچھے سیٹ تھے، کلائی کی گھڑی، چمکتے بوٹ۔ وہ سب دیکھ سکتا تھا۔

کسی نے کرسی لا کر رکھی اور وہ سعدی کے قریب بیٹھا، ٹانگ پہ ٹانگ جمائی۔ شاہانہ انداز میں کرسی کی پشت پہ بازو پھیلا یا۔ ”ہیلو اگین... سعدی!“ ہاشم کی آواز بھاری ہو کر اس کی ساعتوں سے ٹکرا رہی تھی۔ وہ بنا پلک جھپکے، نیم مردہ سا پڑا سے دیکھے گیا۔

”کیسے ہو تم؟ اوہ آئی ایم سوری۔ اس انجکشن کے لئے، چند گھنٹوں میں تم ٹھیک ہو جاؤ گے۔ میں تم سے ڈرتا نہیں ہوں، بس یہ نہیں چاہتا تھا کہ تم مجھ پہ حملہ کرو اور تمہارے زخم ادھڑیں۔ مجھے تمہاری فکر ہے بچے۔ اور میرا خیال ہے کہ تمہاری فکر صرف مجھے ہی ہے۔ تمہی تو عید سے کچھ دن پہلے میں آپیشل تمہارے پاس آیا ہوں، تمہارا عید کا تحفہ لے کر۔“

آواز پورے کمرے میں گونج رہی تھی۔ وہ ٹانگ پہ ٹانگ جمائے بیٹھا، انگلی سے تھوڑی مسلتے کہہ رہا تھا۔

”کیا تم میرا شکر یہ ادا نہیں کرنا چاہو گے؟ میں نے تمہاری جان بچائی، کیونکہ میں سعدی... میں تمہیں بہت پسند کرتا ہوں۔ اس لئے میں نے سوچا کہ ایک اتنے ذہین اور قابل سائنسدان کو ضائع کیوں ہونے دوں؟ دیکھو میں نے تمہیں ایک اچھی آفر دی تھی، کہ میرے لئے کام کرو مگر تم نے جواب میں کیا کیا؟ تم نے میرے بھائی کو گالی دی۔ مگر میں تمہارا ہر قصور معاف کر رہا ہوں۔ آج سے ہم نئی شروعات کریں گے۔“

سعدی اسی طرح، بے جان، مردہ سا، خالی آنکھوں اور مفلوج بدن کے ساتھ اسے دیکھے گیا۔ وہ اب جیب سے ایک بڑا پیکٹ

نکال رہا تھا۔

”مگر اس سے پہلے... تمہارا عید کا تحفہ۔“ پیکٹ سے اس نے ایک لارج فوٹو گراف نکالا۔ ”تمہیں معلوم ہے تمہاری فیملی شفٹ ہو

گئی ہے، گیس کرو کدھر؟ میرے گھر کی انیکسی میں۔ تم نے کہا تھا کہ میں ان سے دور رہوں، مگر وہ خود قریب آ گئے ہیں۔“

سعدی کی مفلوج آنکھوں میں سرخی سی ابھرنے لگی۔ مگر وہ ہل نہیں سکتا تھا۔ ہاشم نے تصویر اس کے سامنے کی۔ (لان کا منظر، سارہ

اور ذکیہ خالہ کے ساتھ افطار کی میز پہ ہاشم، اہل اور نور کو پیار کر رہا تھا۔ یہ تصویریں اس دن اس کے حکم پہ فیو نانے لی تھی۔)

”دیکھو تمہاری باس بھی عرصے بعد تمہارے گھر آ گئی، میں بھی کچھ دیر بیٹھان کے ساتھ وہ سب یوں بات کر رہے تھے جیسے تم مر چکے ہو۔“

مفلوج پڑے سعدی کا دل مفلوج نہیں تھا اور وہ بری طرح ڈوبا تھا۔ (سارہ خالہ نے کسی کو نہیں بتایا؟)

ہاشم نے تصویر اچھا ل دی۔ وہ سعدی سے ٹکرا کر فرش پہ گری۔ اس نے دوسری تصویر سامنے کی۔ (رات کا منظر... انیکسی کے سامنے

کھڑے بات کرتے شیر اور زمر۔)

”معاف کرنا، مگر کہیں یہ تمہاری ڈیزیز زمر تو نہیں ہے جو اس وقت شیر سے اتنے دوستانہ انداز میں بات کر رہی ہے؟ شیر وہی ہے نا

جس نے تم پہ گولی چلائی تھی؟ مگر... زمر اور فارس کو فکر نہیں ہے اس بات کی۔ ویسے بھی نیا بیگ نامی کرایے کا غنڈا پکڑا چکا ہے اور اس نے

تمہارے قتل کا اعتراف بھی کر لیا ہے۔ اب سب تمہیں رو کر چپ بھی ہو گئے ہیں۔ اوہ ہاں زمر کی جاب چلی گئی اور آج کل وہ بھی اپنی جاب کے

لئے فارس کی طرح مصروف ہے۔“

وہ تصویر بھی بھیک کی طرح سامنے پھینکی۔ اور ایک اور تصویر نکالی۔ (انیکسی کے بیرونی زینے پہ خاموش اور اداس بیٹھی حنین۔)

”تمہاری بہن... بس وہی اکیلی رہ گئی، مگر فکر مت کرو مجھے اندازہ ہے کہ تمہاری بہن کو مجھ پہ سیکرٹ قسم کا crush ہے سو... ہم

اچھے دوست بن گئے...“ وہ کہہ رہا تھا اور سعدی کی آنکھوں میں سرخ خراشیں ابھرنے لگی تھیں، اس نے پورا زور لگا کر اٹھنے کی کوشش کی، مگر... جسم

ہلنے سے قاصر تھا۔ کیا مرنا ایسا ہوتا ہے؟

”اب وہ بے چاری بچی مجھے دن رات مینج کرتی ہے، اور تمہیں پتہ ہے، میں اب کیا کروں گا؟ کسی رات جب فارس گھر نہیں ہوگا تو

میں اسے اپنے پاس بلاؤں گا۔ جو بھی بہانہ کروں گا، وہ معصوم بچی مان لے گی، تمہیں پتہ ہے نا، میرا کمرہ اس کے کتنے قریب ہے، سو میں کوشش

کروں گا کہ اس event کی بھی تصویریں لوں، مگر... تمہیں برا لگے گا، اس لئے، اگر تم چاہتے ہو کہ میں ایسا نہ کروں تو آج سے ہم نئی شروعات

کریں گے۔ تمہارے گھر والے تمہیں بھول چکے ہیں۔ کوئی ثبوت میں نے نہیں چھوڑا اپنے خلاف۔ اور ہاں، تمہاری بہن نے تو وہ فلیش بھی

میرے حوالے کر دی جس میں میری فالنگز تھیں۔ سو تم ان لوگوں کو بھول جاؤ، سعدی، تمہاری فیملی اب میں ہوں، اور میرا کاروبار اب تم بنو گے۔“

وہ اٹھا اور قدم قدم چلتا اس کے قریب آکھڑا ہوا۔ ”میں نے تمہیں اس لیے بچایا کیونکہ مجھے تم اچھے لگتے ہو، لیکن تم یہ اتنی انویسٹمنٹ میں مفت میں نہیں کر رہا۔ اس لیے آج سے تم میرے لئے کام کرو گے، اور اگر تم نے ایسا نہ کیا، تو تمہاری بہن کے ساتھ کیا کر سکتا ہوں! ایلچی لی مجھے واضح کرنے کی ضرورت نہیں ہے۔“ کہیں کوئی بزرگی بھی تھی۔ سعدی کی مفلوج آنکھوں نے دیکھا، وہ جیب سے سیل فون نکال رہا تھا۔ پھر مسکرایا۔

”ناکس ٹائیٹنگ! پاکستان سے ہے، اور وہ بھی تمہاری بہن کا۔ میں اس سے بات کرتا ہوں، تب تک تم میری بات پہ غور کرو!“ فون کان سے لگایا اور خوشگوار سے انداز میں بولا۔ ”ہیلو حنین۔ کیسی ہو؟“ اسپیکر آن کر دیا تھا۔ کمرے میں حنین کی آواز گونجی۔

”میں ٹھیک۔ آپ باہر گئے ہوئے ہیں؟“

”ہوں۔ میں انڈیا ہوں، ایک پرانے دوست سے ملنے۔“

مفلوج لیٹے سعدی کا تنفس تیز ہونے لگا۔ اس کی آنکھیں پانی سے بھرنے لگیں۔

”اچھا وہ... مجھے پوچھنا تھا...“ وہ غلٹ میں لگ رہی تھی۔ ”آپ نے وہ فلیش کھول لی؟“

”ارے ہاں، وہ خاور نے کھول ہی لی۔ شکریہ تمہاری وجہ سے میرے اتنے قیمتی ڈاکومنٹس محفوظ رہے۔“

دوسری طرف خاموشی چھا گئی۔ ”کون سے ڈاکومنٹس تھے اندر؟“

”میرے آفس کی فائلز تھیں۔“

وہ پھر چپ ہوئی۔ ”آپ مجھے وہ فلیش واپس کر سکتے ہیں؟ وہ بھائی کی چیز تھی، میں اسے بھائی کی یاد کے طور پر رکھنا چاہتی ہوں۔“

”آہ...“ وہ رکا۔ ”اچھا میں تمہیں پرنٹ شدہ ڈاکومنٹس بھیج دوں گا واپس آکر۔ یا پھر...“ ذرا رکا۔ ”تم کسی دن آکر میرے کمرے سے لے جانا۔“ نے کروٹ لئے لڑکے کا چہرہ دیکھا۔ ایک آنسو اس کی ساکت آنکھ سے ٹپک کر تکیے میں جا گرا تھا۔

ہاشم باہر نکل گیا اور پیچھے کمرے میں قبری خاموشی چھا گئی۔

کیا مرنا ایسا ہوتا ہے؟



وہ بیہوش سے لوٹ جائیں جنہیں سر عزیز ہیں ہم سر پھروں کے ساتھ کوئی سر پھرا چلے اور ہزاروں میل دور اسلام آباد کے اس مضافاتی علاقے میں... قصر کی انیکسی کے بیسمنٹ میں کھڑی حنین نے ہاشم کی کال کاٹی تو اس کے چہرے پر شدید ملال چھایا تھا۔

”تو اب آپ مجھ سے بھی جھوٹ بولنے لگ گئے ہیں ہاشم؟“ وہ بڑبڑائی۔ ”آپ نے وہ فلیش کھولی ہی نہیں، یا پھینک دی یا کسی کو دے دی، اگر کھولتے تو دیکھ لیتے کہ اس میں میرے دو کورین ڈرامے تھے جو میں نے اسی رات لاک کر کے آپ کے لیے تیار رکھے تھے، کیونکہ میں آپ کو بتانے کی غلطی کر چکی تھی اور اب ناراض نہیں کر سکتی تھی۔ مگر آپ نے کیسے مجھ سے جھوٹ بول دیا!“

سر جھٹکا اور پھر اپنے سامان سے اس نے علیشا کے ٹیکلیس کے ساتھ رکھی سفید فلیش ڈرائیو نکالی جو سعدی نے اس کو دی تھی۔

”آپ کو تو اس ڈرائیو کا رنگ بھی نہیں پتہ تھا تو یہ آپ کی کیسے ہوئی؟ اتنا جھوٹ؟“ اس کا دل بری طرح دکھا۔ ”محبت ایک طرف، لیکن میں بھائی کی چیز آپ کو نہیں دے سکتی تھی!“ اس نے ہاگس بند کیا اور فلیش لیے اوپر زینے چڑھنے لگی۔ (آخر دیکھو تو سہمی، اس میں اتنا کیا خاص ہے جو سعدی بھائی اور ہاشم، دونوں اس کو حاصل کرنا چاہتے تھے؟)

کچھ دیر بعد وہ لیپ ٹاپ کھولے لاؤنج میں بیٹھی تھی، فلیش لگا رکھی تھی اور وہ اس پروگرام کو سمجھنے کی کوشش کر رہی تھی جس کے ذریعے

ان ڈاکومنٹس کو مقفل کیا گیا تھا۔ تبھی زمر سڑھیاں اتر کر نیچے آئی۔

”میں پیمنٹ میں جا رہی ہوں، حنہ، فارس آئے تو اسے بتا دینا کہ نیچے تہہ خانے میں جو اسٹور روم بنا ہے، اس کا لاک تڑوایا ہے میں نے آج۔“ اطلاع دے کر وہ نیچے چلی گئی۔ حنہ نے بے دھیانی سے اس کی بات سنی۔

ذرا دیر بعد ہی فارس گھر میں داخل ہوا تو اسے لیپ ٹاپ پہ کام کرتے دیکھا۔

”تمہارے ہاتھ میں کمپیوٹر؟ خیریت؟“ دروازہ لاک کرتے اس نے ایک اچنتی نگاہ گھر پہ ڈالی جو رات کی خاموشی میں ڈوبا تھا۔

”جی۔ اور پھوپھو نیچے آپ کے اسٹور تک گئی ہیں، اس کا لاک تڑوایا تھا آج انہوں نے۔“ وہ الجھی بیٹھی تھی، بے توجہی سے بتایا۔

اور فارس غازی کا دماغ ایک دم گھوم کر رہ گیا۔ پھر تیزی سے سڑھیوں کی طرف لپکا۔

سبک رفتاری سے زینے پہلا لگتا نیچے آیا تو وسیع تہہ خانہ تاریک پڑا تھا، کونے والے کمرے کا دروازہ بند تھا اور وہ اسی دروازے سے

کمر نکائے سینے پہ بازو لپیٹے کھڑی تھی۔ منتظر۔ وہ غصے سے سرخ چہرہ لئے جارحانہ انداز میں اس کی طرف بڑھا۔

”کس کی اجازت سے آپ نے اس کمرے کا لاک تڑوایا؟ منع کر کے گیا تھا نا میں کہ.....“ غضبناک ہو کر اس کی آنکھوں میں دیکھتا

وہ غراتے ہوئے قریب آیا، کہ دفعتاً رکا۔

زمر بس ٹھنڈی آنکھوں سے اسے دیکھ رہی تھی۔

”اتنا کیوں ڈر گئے ہو؟ میں نے تو حنہ سے مذاق کیا تھا۔“

فارس نے بے اختیار کر دروازے کو دیکھا، وہ لاک کھٹا تھا۔ اس نے گہری سانس لی۔ وہ اس کو اسرار ہی تھی۔

”کیا چاہتی ہیں آپ؟“

”پلیز اپنا غصہ مجھ پہ ضائع مت کرنا، کیونکہ نہ میں تم سے ڈرتی ہوں، اور نہ میں کبھی اس کمرے کا لاک تڑواؤں گی، بلکہ تم مجھے خودیہ

کمرہ کھول کر دکھاؤ گے۔“ ٹھنڈے انداز میں وہ کہہ رہی تھی۔ ”اور تم مجھے خود بتاؤ گے کہ تم اس میں کیا رکھتے ہو تم سارا دن کیا کرتے ہو تم چار

سال سے کیا کرتے رہے ہو۔ تم ہمیشہ کہیں جا رہے ہوتے ہو، کہیں سے آرہے ہوتے ہو۔ تم سے شادی سے پہلے میں نے اس ریٹائرمنٹ میں

آ کر تم سے صرف سچ بولا تھا، دشمنی اپنی جگہ، دیانتداری اپنی جگہ، سوا ب سچ بولنے کی باری تمہاری ہے۔“ وہ کچھ دیر لب بھینچے برہمی سے اسے دیکھتا

رہا۔

”ڈرتا نہیں ہوں آپ سے۔ صرف اس لیے اپنی کچھ چیزیں الگ رکھتا ہوں کیونکہ اگر آپ دیکھیں گی تو میرے ساتھ کام نہیں کریں

گی۔“

زمر دو قدم آگے آئی، تیکھی نظریں اس کی آنکھوں پہ گاڑھیں۔ ”فارس، جیسے ہم نے نیاز بیگ کو گھیرا، ویسے ہی سرد شاہ کو بھی گھیر لیں

گے، اور آہستہ آہستہ سعدی کے ہر ایک مجرم کو، مجھے کم از کم سعدی کے معاملے میں تم پہ اعتبار ہے، لیکن میں صرف اتنا جاننا چاہتی ہوں کہ فارس

طہیر غازی کون ہے؟ کم از کم مجھے معلوم ہونا چاہیے کہ میں کس کے ساتھ کام کر رہی ہوں!“

فارس نے گہری سانس لی، اور پھر جیب سے چابیوں کا گچھا نکالتا اس کمرے کے دروازے تک آیا۔ ایک چابی لاک میں گھمائی،

اور پھر... دروازہ کھول دیا۔



”من الماس راہہ ملکہ دادم!“

(حصہ دوم)

ابھی تو دل میں ہے جو کچھ بیان کرنا ہے یہ بعد میں سہی کس بات سے مکرنا ہے دروازہ کھلا تو تاریک سا کمرہ سامنے آیا۔

فارس نے سوچا یہ ہاتھ مارا۔ بتیاں روشن ہوئیں اور... چونکھٹ میں کھڑی زمر کی آنکھوں میں تیرا ترا آیا۔ وہ قدم قدم چلتی آگے آئی اور گردن گھما کر دیکھا۔ گو کہ اس نے کسی ایسے ہی منظر کی توقع کی تھی، مگر اس کا حجم اتنا زیادہ ہوگا، یہ اسے اندازہ نہیں تھا۔ اس کمرے میں کاغذ تھے۔ بے تحاشہ کاغذ۔ تین دیواریں کاغذوں سے بھری ہوئی تھیں۔ نوٹس، تصاویر، اخبار کے تراشے اور پینے چکے تھے۔ اسٹڈی ٹیبل پہ لیمپ کے ساتھ کچھ فائلز دھری تھیں، اور کچھ جدید آلات۔ دو مزید لیمپ ٹاپس۔ زمر نے چہرہ فارس کی طرف موڑا تو وہ اسی طرح اسے دیکھ رہا تھا۔

”یہ کیا ہے؟“

”جو میں کرتا رہا ہوں۔ پچھلے چار سال سے۔“

زمر کی نظریں پھر سے کاغذوں سے ڈھکی دیوار تک گئیں۔ وہاں بہت سے لوگوں کی تصویریں لگی تھیں۔ کچھ کو تو وہ پہچانتی تھی۔ جسٹس سکندر (فارس کے کیس کا جج) اے ایس پی سرد شاہ، وارث غازی کا باس الیاس فاطمی، ڈاکٹر توقیر بخاری (جنہوں نے سعدی کا آپریشن کیا تھا) کی بیوی ڈاکٹر ایمین بخاری... اور بھی کچھ لوگ جن کو وہ نہیں پہچانتی تھی۔ وہ ڈاکٹر ایمین کی تصویر پہ نظریں مرکوز کیے آگے آئی۔

”تو تم واقعی ڈاکٹر توقیر کی بیوی کو جانتے تھے۔ وہ تمہاری...“ اس نے تصویر کے اوپر نیچے لگے کاغذوں پہ نظر دوڑائی۔

”وہ تمہاری سائیکائرسٹ تھی!“

فارس خاموش رہا۔

”اس نے کورٹ میں بیان دیا تھا کہ تم نے اس کے سامنے اعتراف جرم کیا ہے... اور... یہ سب وہ لوگ ہیں جنہوں نے تمہیں بیل

بھجوایا، اور جیل سے نکلنے نہیں دیا۔“ وہ اوپر سے نیچے تک ان دیواروں کو دیکھتے ہوئے کہہ رہی تھی۔ ”تم... تم واقعی چار سال سے فارغ نہیں ہوئے

تھے۔“ زمر کہتے کہتے چونکی۔ ”تم انتقام پلان کر رہے تھے؟“

فارس طہیر غازی نے اثبات میں سر کو خم دیا۔ اب وہ چونکھٹ سے ٹیک لگائے بازو سینے پہ لپیٹے کھڑا تھا۔

”اور یہ لوگ...“ وہ ایک دوسری دیوار پہ چسپاں کاغذ دیکھنے لگی۔ ”یہ کون ہیں؟“

”جیل کے ساتھی!“

زمر نے اچھنبے سے ان تصاویر کو دیکھا۔ ”یہ وہ کرمٹرز ہیں جن کو جیل میں جب کسی سے لڑنا ہوتا یا کام نکلوانا ہوتا، یہ تمہیں آگے لگا دیتے یہ تمہارے غصے اور جارحیت کو استعمال کرتے تھے، مگر یہ لوگ۔ ان کا تمہارے اس... اس انتقام سے کیا تعلق؟“

”آپ کو کس نے کہا کہ یہ مجھے استعمال کرتے تھے؟“ وہ تلخی سے مسکرایا تو زمر چونک کر اسے دیکھنے لگی۔

”زمر بی بی کسی نے ایک دفعہ مجھے کہا تھا کہ تمہاری کمزوری تمہارا غصہ ہے۔ سو اپنی کمزوری کو اپنی طاقت بنا لو۔ میں نے اتنے سال یہی کیا ہے۔ آپ کو کیا لگتا ہے اتنا بے وقوف ہوں میں کہ بنا سوچے سمجھے پرانے پھٹوں میں کود پڑوں گا؟“

وہ بالکل ٹھہر کر اسے دیکھنے لگی۔ ذہن میں جھماکہ سا ہوا۔

”انہوں نے تمہیں استعمال نہیں کیا، بلکہ تم نے... تم نے ان کو استعمال کیا۔ اوہ...“ لب بے اختیار سکلے۔ اسے کچھ سمجھ آنے لگا تھا۔

”میں نے جیل میں چار سال ان کرمٹرز، اسمگلرز، کرایے کے قاتلوں اور ڈرگ ڈیلرز کے ساتھ تعلقات بنائے ہیں، ان کے مسئلے سلجھائے، ان پر احسان کیے، ان کی کمزوریاں بھی جانیں، اور ان کی طاقت بھی، تاکہ وقت پڑنے پہ ان دونوں کو استعمال کر سکوں۔ میں ایک بڑے تالاب میں تھا جس میں گندی مچھلیاں تھیں۔ مجھے باہر کے مگر مچھلوں سے لڑنے کے لیے ان کی مدد چاہیے تھی۔“ چوکھٹ سے ٹیک لگائے کھڑے فارس نے زخمی مسکراہٹ کے ساتھ اسے دیکھا۔ ”جب جیل گیا تھا تو اکیلا تھا، جب باہر آیا ہوں تو بہت سے کانٹیکٹس ہیں میرے پاس۔“

”اور وہ سب تمہیں تمہارے انتقام میں مدد دیں گے؟“

”بالکل! اس نے شانے اچکائے۔“

زمر پھر سے آگے پیچھے گھوم کر اس کمرے کو دیکھنے لگی۔ اس کی بھوری آنکھوں میں تیر کے ساتھ الجھن تھی۔

”مگر ان لوگوں نے..... ڈاکٹر ایمن، اے ایس پی وغیرہ کی تصاویر کو دیکھتے بولی.....“ اگر تمہیں جیل میں ڈالا تھا، تو تمہارے اپنے

جرائم کی وجہ سے اور.....“

”اوکے مسز زمر! میں آخری دفعہ آپ کو یہ بات بتانے جا رہا ہوں۔“ ہاتھ اٹھا کر اسے روکا اور بہت تحمل سے بولا۔ ”اور اس کے بعد

آپ کبھی میری منت بھی کریں تو میں نہیں دہراؤں گا، اس لئے ابھی دھیان سے سنیں۔“ سنجیدگی سے چبا چبا کر بولا۔ ”میں نے وہ قتل نہیں کیے تھے، نہ آپ پہ گولی چلائی تھی، ذرا ٹھہرا۔“ مگر مجھے پتہ ہے کہ آپ یقین نہیں کریں گی، ٹھیک ہے۔ سو سنیں، مجھ سے زندگی میں ایک ہی بڑی غلطی ہوئی ہے وہ یہ کہ وارث کی چیزیں جب میری کار سے برآمد ہوئیں تو مجھے احتیاط کرنی چاہیے تھی، مگر میں اوور کونفیڈینٹ تھا۔ مجھے لگا مجھے کوئی گرفتار نہیں کر سکتا۔ اور اسی اعتماد نے مجھے جیل پہنچا دیا۔“ تلخی مگر تحمل سے وہ کہہ رہا تھا۔ وہ یک نک اسے دیکھے گی۔

”آپ مجھے قاتل سمجھتی ہیں، ٹھیک ہے، بالفرض میں نے وہ قتل کیے بھی تھے، تب بھی، کیا مجھے Fair Trial کا حق نہیں تھا؟“

”تھا!“ زمر کا سر خود بخود اٹھتا ہوا تھا۔

”کیا اس بدترین تشدد کی اجازت تھی جو مجھ پہ کیا گیا؟ کیا اس سائیکالٹریسٹ کو حق تھا کہ میرے پرائیوٹ سیشنز کورٹ میں بیان

کرے؟“

اس کی گردن نفی میں ہلی۔ ”نہیں۔“

”کیا اس جج کو حق تھا کہ وہ مجھے نو، نو دس دس ماہ بعد کی تاریخیں دیا کرے؟ کیا پراسیکیوٹر بصیرت کا فرض نہیں تھا کہ وہ کیس کی پوری

تفتیش کرے؟“

زمر نے اب کے بس گردن ہلائی۔

”تو زمر بی بی... میرا بھائی مرا تھا، بیوی مری تھی، میرا خاندان تباہ ہو گیا تھا، اور مجھے فیئر ٹرائل کا حق بھی نہیں دیا گیا۔ سو...“ دیواروں کی طرف اشارہ کیا۔ آنکھوں میں تپش سی تھی جو زمر نے پہلے کبھی نہیں دیکھی تھی۔ ”جیل جانے کے چار ہفتے بعد میں نے یہ سب پلان کرنا شروع کیا تھا۔ اور میں اپنے انتقام کو ضرور پورا کروں گا۔ میری زندگی کے ان چار سالوں کا حساب ان لوگوں کو دینا ہوگا۔“

پراسرار شور روم میں خاموشی چھا گئی۔ بہت دیر بعد وہ بول پائی۔ ”تم ان لوگوں کو قتل کرنا چاہتے ہو؟“

وہ ہلکا سا مسکرایا۔ ”میں قاتل نہیں ہوں، اور قتل کرنے سے یہ لوگ ایک ہی دفعہ مر جائیں گے، اس لئے موت سے نہیں یہ اپنی زندگیوں سے اپنے کیے کا حساب چکا سکیں گے۔“

زمر نے ایک گہری سانس لی اور اسٹڈی ٹیبل کی کرسی کھینچ کر بیٹھی۔ وہ گہری سوچ میں دکھائی دیتی تھی۔

”تمہیں جیل سے نکلے ڈھائی ماہ سے اوپر ہو چکے ہیں، مگر یہ لوگ تو آزاد ہیں۔ میرا مطلب ہے تم نے ابھی تک کچھ کیا کیوں نہیں؟ تم کس چیز کا انتظار کر رہے تھے؟“ اس نے دوسری کرسی کھینچی اور سامنے بیٹھا۔

”دو چیزیں۔“ اب کے قدرے نرمی سے بتانے لگا۔ ”پہلی، مجھے فنانسلی اسٹرائٹنگ ہونا تھا، پیسہ چاہیے تھا، امی نے ایک فلیٹ چھوڑا تھا میرے نام، لاہور میں۔ اس کو بیچنا تھا، اسی میں لگا تھا۔ اور دوسرا، مجھے ابھی یہ جانا تھا کہ ان سب لوگوں کو چلانے والا کون ہے؟ کون ان کو حکم دے رہا تھا؟ آپ بے شک یہی سمجھ لیں کہ میں نے وہ قتل کیے تھے، تو پھر کون ہے میرا دشمن جس نے مجھے جیل بھجوا دیا، اور باہر نہیں نکلنے دیا؟ اتنا بے وقوف تو نہیں ہوں نا میں کہ ایسے ثبوت اپنی کار میں چھوڑوں گا!“

زمر نے اثبات میں گردن ہلائی۔ ”کسی نے تو مجھے ایسے پھنسیا تھا نا کہ میں باہر نہ نکل سکوں؟“

زمر نے پھر ہاں میں گردن ہلائی۔ اسے پہلی دفعہ اپنا آپ فارس کی ٹیچر جیسا نہیں، اس کی اسٹوڈنٹ جیسا لگ رہا تھا۔

”پھر... کیا تمہیں معلوم ہو سکا؟“

فارس نے سچائی سے نفی میں سر ہلایا۔ ”نہیں۔ لیکن اگر آپ غور کریں تو یہ تمام لوگ جو مجھے جیل برد کرنے میں ملوث تھے، وہی لوگ سعدی کی کشدگی سے جڑے ہیں۔ جب وہ ہسپتال لے جایا گیا، تو ڈاکٹر بخاری کی اس دن ڈیوٹی نہیں تھی، مگر ان لوگوں کو معلوم تھا کہ اس ہسپتال میں ان کے کام کا بندہ کون ہے، اس کی بیوی کو پہلے استعمال کر چکے تھے، سو انہوں نے ڈاکٹر بخاری کو ہسپتال بھجوا دیا، اور اپنا کام دکھا گیا۔ اگر مجھے اس وقت معلوم ہوتا کہ یہ ڈاکٹر ایمن کا شوہر ہے، تو میں....“ بے بسی اور غصے سے اس نے کچھ سخت کہنا چاہا، مگر سر جھٹک کر رہ گیا۔ وہ اسی طرح اسے دیکھے گئی۔

”کیا سعدی کو یہ سب معلوم تھا؟“

”نہیں۔“ فارس گردن موڑ کر ان کا غدوں کو دیکھتے بولا۔ ”وہ ایک دن صبح کے وقت آیا، تو میں نے اس کمرے کو لاک کر دیا اور خود باہر والی ٹیبل کے ساتھ جا کھڑا ہوا۔ وہاں چند کاغذ لگا رکھے تھے.....“

زمر نے مڑ کر دیکھا، وہاں چند کاغذ اور الیاس فاطمی کی تصویر اب بھی لگی تھی۔ ”وہ یہی سمجھا کہ میں صرف اس ایک ماسٹر مانند کو ڈھونڈنا چاہتا ہوں، اور اسے مارنا چاہتا ہوں۔ میں نے اس کی تصحیح نہیں کی۔ میں اسے اس سب سے دور رکھنا چاہتا تھا۔ اس کو کچھ معلوم تھا شاید جسے وہ چھپا رہا تھا، کیونکہ وہ سعدی تھا، آپ کی طرح تھا!“

زمر نے چونک کر اسے دیکھا۔ ”آپ دونوں ایک ہی جیسے ہیں، اسٹریٹ فارورڈ۔ مجھے پتہ ہے کہ اس نے مجرم تک پہنچ کر کیا کیا ہوگا!“

سر جھٹکا۔ ”ان لوگوں کو کنفرنٹ کیا ہوگا، دو چار ٹھیکتیں جھاڑ آیا ہوگا، اور ارادہ ہوگا کہ سب کو اپنا کارنامہ بتا کر کہے، فلاں فلاں ملوث ہے اس میں، اس کے خلاف مقدمہ درج کراتے ہیں اور یوں ہمیں انصاف مل جائے گا۔“

تنفی سے پھر سر جھٹکا۔ ”مجھے پورا یقین ہے اس نے ضرور ان لوگوں کو احساس دلایا ہوگا کہ وہ ان کے راز جانتا ہے، اور انہوں نے اسے خاموش کر دیا۔ مگر میں....“

زمر کی آنکھوں میں دیکھ کر سختی سے بولا۔ ”میں سعدی یوسف نہیں ہوں۔

میں فارس غازی ہوں۔ میں لمبی لمبی باتیں نہیں کرتا، اور جو میں ان لوگوں کا حشر کروں گا وہ دنیا دیکھے گی۔“
 ”سو تم اسی لئے ڈاکٹر والا معاملہ ڈیلے کر رہے تھے کیونکہ تم میرے پلان کے مطابق ان کو صرف اکیلا اور ایک سپوز ہی نہیں کرنا چاہتے بلکہ... تم ان کو تباہ بھی کرنا چاہتے ہو۔“
 ”بالکل۔“

”اور تمہیں معلوم تھا کہ میں تمہیں ایسا نہیں کرنے دوں گی اس لئے تم نے یہ سب مجھ سے چھپایا۔“
 ”ابھی وہ وقت نہیں آیا جب آپ مجھے کسی چیز سے روک سکیں، مگر میں آپ کی بلا وجہ کی بحث نہیں سن سکتا تھا۔“ ذرا سے شانے

اچکائے۔

”اسی لئے پہلے تم نے مجھے اعتماد میں لیا اور پھر آہستہ آہستہ سارا کنٹرول میرے ہاتھ سے لینے لگے۔ اور جب مجھے شک ہوا، تم نے مجھے غصے میں نال دیا، اچھوٹا کی فارسی...“ وہ سر ہلاتے ہوئے سمجھنے والے انداز میں کہنے لگی۔ ”میں نے تمہیں کبھی حند یا ندرت بھابھی یا سعدی پہ غصہ کرتے نہیں دیکھا، کبھی اب اسے بھی غصے سے بات نہیں کی، صداقت کو بھی نہیں جھاڑا، سو میں تمہیں بتاؤں مجھے کیا لگتا ہے؟“ اس نے سوچتی ہوئی نظروں سے اسے دیکھا۔ ”مجھے لگتا ہے، تم اپنا غصہ کنٹرول کرنا جانتے ہو، مگر تم اسے استعمال کرتے ہو۔ جیسے تم اسے جیل میں استعمال کرتے تھے۔ تم اتنے غصہ ور ہو نہیں جتنا خود کو ظاہر کرتے ہو، تاکہ لوگ تمہیں کمزور اور جذباتی سمجھیں اور تم اپنا کام کر جاؤ۔ اور تم نے دیکھا، وہ اے ایس پی تم سے قطعاً خوفزدہ نہیں ہے جتنا وہ مجھ سے جھجکتا ہے۔“ وہ ہلکا سا مسکرایا۔

”تو آپ اتنے دن سے مجھے اسٹڈی کر رہی تھیں؟“

”واٹ ایور!“ اس نے شانے اچکائے۔ پھر اٹھ کر ایک کاغذوں سے بھری دیوار کے سامنے جا کھڑی ہوئی۔

”تو اب تم چاہتے ہو کہ ہم ان لوگوں کو صرف استعمال ہی نہ کریں بلکہ ان کو سزا بھی دیں۔“

”میں یہ کام اکیلے کر سکتا ہوں، آپ نہ شامل ہوں تو آپ کی مرضی!“

”ہاں، تم بہت کچھ کر سکتے ہو، مجھے اندازہ ہو رہا ہے۔“ اس نے اثبات میں سر ہلایا۔

”تو پھر آپ میرا ساتھ دیں گی؟“ وہ بنور سے دیکھ رہا تھا۔ زمر دیوار کو دیکھتی رہی۔

”اگر تم سعدی کو واپس لے آؤ تو میں سب کچھ کرنے پہ تیار ہوں۔“ اس نے خود کو کہتے سنا۔

”جب جیل میں تھا میں، اور یہ سب لوگ میرے خلاف تھے، مجھے اذیت دے رہے تھے تو صرف ایک شخص تھا جس نے میری بات پہ اعتبار کیا تھا، اور جس نے مجھے باہر نکالا تھا اس قید سے۔ وہ سعدی تھا۔ اور میں اسے واپس لے آؤں گا۔ لیکن اس کے لئے، آپ کو میرے طریقے سے کام کرنا ہوگا، سوزمر بی بی...“ وہ دو قدم چل کر اس کے سامنے آکھڑا ہوا اور جب بولا تو آنکھوں میں مضبوط عزم تھا۔ ”آج سے سارے فیصلے میں کروں گا۔ اور آپ مجھ سے زیادہ بحث نہیں کریں گی۔“ چند لمحے زمر اس کی آنکھوں میں دیکھتی رہی۔

”ٹھیک ہے، مگر ایک آخری سوال۔“ اور پھر وہ زخمی سا مسکرائی۔ ”تمہارے ان سارے مجرموں میں میری تصویر کدھر لگی ہے؟ آخر

تمہیں جیل تو میں نے بھیجا تھا نا۔“

فارس کی گردن میں گٹھی سی ڈوب کر ابھری۔

”میرا نمبر ان میں کون سا ہے؟ کب آئے گی میری باری؟“ وہ چند ٹاپے کچھ کہہ نہیں پایا۔

”جیسا کہ آپ نے خود کہا تھا، جب سعدی مل جائے گا، تب آپ مجھ سے اپنا حساب لیں گی، سو میں بھی تب ہی آپ سے حساب

لوں گا۔“ اور اس نے صرف اپنی انا کے باعث وہ کہا جو اس نے کبھی سوچا بھی نہ تھا۔ اور وہ اس بات سے بے خبر، کہ یہ وہ عورت ہے جسے وہ ایک

ہزار دفعہ بھی معاف کر سکتا ہے، سر ہلا کر گہری سانس لیتے بولی۔

”ٹھیک ہے۔ میں تب تک تمہارے ساتھ ہوں جب تک سعدی نہیں مل جاتا۔ مگر آج سے، میں ہر جگہ تمہارے ساتھ جاؤں گی۔“
”آپ کو مجھ پہ اعتبار نہیں ہے؟“

”نہیں، میں دیکھنا چاہتی ہوں کہ تم کیسے کام کرتے ہو، کل کو جب تم مجھ سے اپنا حساب لو تو کم از کم مجھے تمہارے طریقوں کا علم تو ہونا۔“
قطیعت سے کہتی وہ مڑ گئی۔ فارس خاموشی سے اسے بیڑھیاں چڑھتے دیکھتا رہا۔ تہہ خانے میں ایک دم اداسی چھا گئی تھی۔

..... ❖ ❖ ❖
اب جو چاہیں بھی تو اس طرح نہیں مل سکتے پیڑ اٹھڑے تو کہاں بارِ دگر لگتا ہے
ان سے سینکڑوں، ہزاروں میل دور اس کمرے میں مقید سعدی یوسف بیڈ پہ ٹیک لگا کر بیٹھا تھا۔ اس کے ہاتھ میں تین تصویریں
تھیں جب کوہ بار بار اوپر نیچے کر کے دیکھ رہا تھا۔ ہاشم اپنا زہرا گل کر جا چکا تھا، اور سعدی کا سن کرتا جسم بھی آہستہ آہستہ نارمل ہو چکا تھا۔
(ڈاکٹر سارہ نے کسی کو نہیں بتایا) وہ یاسیت سے سوچ رہا تھا۔ (اس نے اپنا پین ایک غلط شخص کے ہاتھ میں دے دیا، اسے ہمیشہ
سے معلوم تھا وہ کتنی بزدل اور ڈری سہمی ہے، مگر یہ سب بنا سوچے سمجھے ہوا۔ اس کی زندگی کی دوسری بڑی غلطی زمر اور حنہ سے جھوٹ بولنا تھی کہ
وہ کسی سائنسدان سے ملنے جا رہا ہے اور پہلی بڑی غلطی.... سارہ پہ اعتبار کرنا تھی۔)
مسلسل تصویریں شغل کرتے زمر اور نوشیرواں کی تصویر اور پر لایا۔ آنکھوں میں سرخی سی دوڑنے لگی۔ حنین کی تصویر اور پر آئی تو دماغ
پھٹنے لگا۔ اس نے آنکھیں بند کر کے گہرے سانس لئے، خود کو نارمل کرنے کی کوشش کی۔

تجہی دروازہ کھول کر میری اسبجیو اندر داخل ہوئی۔ اس کے قریب آ کر سپاٹ سا بولی۔ ”مجھے ذرا کام ہے، مایا ابھی آتی ہوگی، تمہاری
پٹی دیکھے گی۔ زیادہ ہوشیاری مت دکھانا۔ مایا اچھی ہے، بہت اچھی، مگر اسے استعمال کرنے کی کوشش مت کرنا۔“
وہ سر جھکائے تصویریں الٹ پلٹ کرتا رہا۔ اس کی بات گویا اُن سنی کی۔ وہ چلی گئی تو مایا اندر آئی۔ نرس بھی ساتھ ہی آیا، مگر مایا نے
ایک دم اسے مخاطب کیا۔

”وہ... میرا بلیک بیگ داخلی دروازے کے قریب رہ گیا ہے، ذرا لیتے آؤ۔“ وہ سر ہلا کر باہر گیا، تو مایا تیزی سے اس کی طرف آئی۔
بے چینی سے اس کو دیکھا۔

”سنو میری اسبجیو گھر پہ نہیں ہے، اور میں ابھی سیدھی بازار جاؤں گی، کاردار صاحب کا آدمی بازار کے اندر میرے ساتھ نہیں جائے
گا، تم مجھے اپنی فیملی کا کوئی نمبر دو، میں ان کو کال کر کے اطلاع کر دوں گی کہ تم کہاں ہو۔“ وہ جلدی جلدی بول رہی تھی۔
سعدی نے گویا نہیں سنا، بس انہی تصویروں کو دیکھتا رہا۔

”تم سن رہے ہو؟“ وہ جھنجھلائی اور اس کا کندھا ہلایا۔ ”سعدی، مجھے کوئی کانٹیکٹ نمبر دو جہاں میں فون کر سکوں۔ تاکہ تم ان کے پاس
واپس جا سکو۔“

سعدی نے اس کے یوں ہلانے پہ آنکھیں اٹھا کر اجنبی نظروں سے اسے دیکھا۔

”میری کوئی فیملی نہیں ہے۔ نہ مجھے کسی کے پاس واپس جانا ہے!“

مایا دھک سے رہ گئی۔ پھر اس کی شفاف آنکھوں میں بے پناہ دکھا بھرا۔

”ایسے مت کہو۔ تمہاری فیملی تمہاری منتظر ہوگی۔“

”میں نے کہا نا، میری کوئی فیملی نہیں ہے۔“ اس نے وہ تصویریں اکٹھی کیں، اور شرپ سے پھاڑیں، پھر اکٹھی کر کے دوبارہ پھاڑیں

اور دروازے کی طرف اچھال دیں۔ تبھی نرس واپس اندر داخل ہوا۔ سارے پرزے اس کے قدموں میں گر گئے۔
مایاب کچھ نہیں کہہ سکتی تھی، مگر آنکھوں میں بے پناہ تکلیف اور کرب لیے وہ نرس کو ہدایات دینے لگی۔



اجنبی لگنے لگے خود تمہیں اپنا ہی وجود اپنے دن رات کو اتنا بھی اکیلا نہ کرو
اس رات انیکسی میں خاموشی چھائی تھی۔ سیم اور ابا اپنے کمرے میں سونے جا چکے تھے۔ فارس گھر نہیں تھا۔ اور ندرت کو آج ذکیہ
نالہ بہت اصرار سے اپنی طرف لے گئی تھیں۔ ایسے میں حنین اکیلی لاؤنج کے صوفے پر لیٹی تھی۔ ٹی وی مدھم آواز میں چل رہا تھا، مگر وہ چھت کو
’لقی سوچے جا رہی تھی۔ ہاشم کے جھوٹ کے بارے میں۔ فلیش کے بارے میں جسے وہ کھول نہیں سکتی تھی۔ ہاشم سے بات نہ کرنے کے بارے
میں۔۔۔

تبھی میز پر رکھا فون بجنے لگا۔ حنین نے سست روی سے گردن موڑی۔ ہاشم کی کال آرہی تھی۔ اسی پل دروازہ کھلا اور اس نے فارس
کو اندر آتے دیکھا۔ وہ موبائل اٹھانے کے لئے ہاتھ بھی نہ بڑھا سکی۔
’کس کا فون ہے؟‘ وہ اس کے سر پہ پہنچ گیا تھا۔ وہ بس ایک ننگ گردن اٹھائے اس کا چہرہ دیکھنے لگی۔
’حنین میں پوچھ رہا ہوں اس وقت کس کا فون آرہا ہے؟‘ وہ غصے سے پوچھ رہا تھا اور حنین کا پورا وجود سن تھا... دل نے ساتھ چھوڑ
ایا تھا، جسم سے جان نکل رہی تھی... فارس نے فون اٹھا لیا تھا... اب وہ سب جان جائے گا۔
کرنٹ کھا کر جیسے اس کی آنکھ کھلی اور وہ ایک جھٹکے سے اٹھ بیٹھی۔ پورا جسم پسینے میں ڈوبا تھا۔ ادھر ادھر گردن گھمائی۔ وہ اکیلی تھی۔ ٹی
وی ہنوز چل رہا تھا۔ موبائل ہاتھ میں تھا۔ وہ کب سوئی، پتہ ہی نہیں چلا۔ پہلے اس نے موبائل دیکھا۔ کوئی کال نہیں تھی۔ اوہ وہ خواب تھا!
آہٹ پہ چونکی۔ فارس دروازے سے اندر داخل ہو رہا تھا۔ وہ اسی طرح متوحش سی بیٹھی تھی۔ اس نے لاک لگایا، اور قدم قدم چلتا
قریب آیا۔ حنہ کو دیکھ کر آنکھوں میں استعجاب ابھرا۔
’ادھر کیوں سو رہی ہو؟‘

’وہ امی... امی ذکیہ نانی کی طرف گئی ہیں نا تو... میں... اکیلی تھی۔‘

’ہاں انہوں نے مجھے بتایا تھا، تو تم اکیلی کیوں ہو؟ سیم کو اپنے ساتھ سلانا تھا۔‘ ایک نظر ابا کے کمرے کے بند دروازے کو
دیکھا۔ ’اچھا اب ادھر مت سوؤ۔ صبح ملازم لڑکا آتا ہے اس کے لئے دروازہ کھولنا ہوتا ہے۔ شاباش، اٹھو اور ہمارے کمرے میں آ جاؤ۔‘ ساتھ
ہی اسے اٹھنے کا اشارہ کیا۔ وہ تھکا ہوا لگ رہا تھا، مگر آنکھوں میں حنہ کے لئے بے حد نرمی تھی۔

حنین کی آنکھیں ڈبڈبا گئیں۔ وہ ایک دم اٹھی اور اس کے بازو کے گرد ہاتھ لپیٹ کر اس کے کندھے سے ماتھا نکا دیا۔

’ماموں، میں آپ کو کبھی نہیں کھونا چاہتی۔ میں نے بہت برا خواب دیکھا۔ میں آپ کو کھونے والی تھی۔‘ آنسو ٹپ ٹپ اس کی
آنکھوں سے بہ رہے تھے۔ ’میں آپ سے بہت محبت کرتی ہوں۔ بہت زیادہ۔‘

فارس نے گہری سانس لی۔ ’نہیں حنہ، میں تمہیں اس وقت کچھ کھلانے کا بہتر نہیں لے جا سکتا۔‘

روتے روتے حنہ نے ناراضی سے چہرہ اٹھایا۔ ’دنیا میں کھانے سے بڑے مسائل بھی ہو سکتے ہیں۔‘

’مثلاً؟‘ اس نے غور سے حنین کے چہرے کو دیکھا۔ بالوں کو پونی میں باندھے اس کی آنکھیں گیلی نظر آرہی تھیں۔ اس سوال پہ

مزید بھرا آئیں۔

’میں بہت بری ہوں۔‘ گلٹ بہت شدید تھا۔

فارس نے ابرو اٹھائی۔ ”شکل میں؟“

حنین ہلکا سا ہنس دی۔ اس کا بازو چھوڑا۔ آنسو گڑے۔ ”آپ کے ساتھ ایسوشنل ہونے کو کوئی فائدہ نہیں ہے۔“
 ”چلو اب اپنا ڈرامہ ختم کرو اور آؤ۔“ وہ مسکرا دی۔ دل ایک دم ہلکا پھلکا سا ہو گیا۔ وہ سیڑھیاں چڑھنے لگا تو حنہ نے سوچا، بس اب وہ ہاشم کو یوں چھپ کر ٹیکسٹ نہیں کرے گی۔ بس ختم یہ سلسلہ۔
 دونوں کمرے میں داخل ہوئے تو زرد پتی جل رہی تھی اور زمر آنکھوں پہ بازو رکھے لیٹی تھی۔ فارس کی نگاہیں اس کے پیر پہ جا رہیں جس کا انگوٹھا ہنوز پٹی میں مقید تھا۔

”زمر!“ اس نے پکارا تو اس نے آنکھوں سے بازو ہٹایا۔

”حنہ آپ کے ساتھ سوئے گی میں آپاوالے کمرے میں جا رہا ہوں۔“ اطلاع دیتے ہوئے وہ اپنی چیزیں اٹھا رہا تھا۔ زمر اٹھ گئی۔
 ”ارے تم اکیلی کیوں تھیں؟ سیم کو بولا تھا میں نے... خیر آ جاؤ، اب سو جاؤ۔“ وہ نرمی سے کہتی انھی اور اس کے لیے لحاف نکالنے لگی۔
 حنین چپ چاپ آ کر زمر کے دوسری طرف لیٹ گئی۔ موبائل پہ سحری کا الارم لگا کر اپنے اور زمر کے نیکیے کے درمیان رکھ دیا۔
 (زمر سے کوئی بات نہیں کی۔) اور ماتھے پہ بازو رکھ لیا۔ موبائل کی لائٹ جل رہی تھی۔ روشنی بجھنے کا وقت دو منٹ تھا۔ ڈیڑھ منٹ بعد حنہ نے کروٹ بدل لی۔ تبھی موبائل تھر تھرایا۔ زمر چونکی۔ موبائل نیڑھا پڑا تھا۔ اوپری بار میں نئے مسیج کی پہلی سطر نظر آ رہی تھی۔
 ”ہاشم کا ردار: کیا میں تمہیں کال کر لوں؟“

حنہ نے کروٹ لی، زمر نے فوراً آنکھیں بند کر لیں۔ اسے آہٹ سنائی دی۔ پھر فون آف ہونے کی ٹون گونجی۔

پھر وہ سو گئی، مگر زمر یوسف کی نینداڑ چکی تھی۔ (ہاشم نے ایسا مسیج حنہ کو کیوں کیا؟)

اگلی شام وہ کمرے میں بیٹھی کیس اسٹڈی کر رہی تھی تو دروازہ دستک کے بعد کھلا۔ اس نے چونک کر سر اٹھایا۔ سارہ چوکھٹ میں کھڑی تھی۔ آنکھوں میں اداسی لبوں پہ نرم مسکراہٹ اور بال نفس سے فریج نچ ناٹ میں بندھے تھے۔ وہ اور ذکیہ خالہ، ندرت کو شاپنگ کے لیے پک کرنے آئی تھیں۔ یہ بھی ندرت کا اصرار تھا۔ عید کی تیاری کرنی تھی۔ سعدی کے کپڑے بھی لینے تھے۔ زمر کے لیے کل ہی لے آئی تھیں۔
 (ڈسٹرکشن۔)

”آئیے سارہ۔“ وہ اٹھ کھڑی ہوئی۔ سارہ اس کی فائلز کو دیکھتے قریب آ کر بیٹھی۔ وہ ان دو ماہ میں دوسری دفعہ آ رہی تھی۔ پہلے ادھر

ادھر کی چند باتیں کیں۔ پھر وہی ذکر آیا۔

”سعدی کا کچھ پتہ چلا؟“ (مٹھی پہ پسینہ آیا)

”نہیں، مگر پتہ چل جائے گا۔“

”آپ کو اتنا یقین کیسے ہے کہ وہ زندہ ہوگا؟“ یہی بات سارہ کے سمجھ نہیں آ رہی تھی۔ زمر آزدگی سے مسکرائی۔

”کیونکہ ہم زندہ ہیں۔“

سارہ کے دل کو دھکا سا لگا۔ بدقت چند باتیں کر پائی۔

”کیا کوئی گواہ سامنے نہیں آیا؟ کسی نے کچھ تو دیکھا ہوگا؟“ بظاہر سرسری سا پوچھا۔

زمر نے گہری سانس بھری۔ ”نہیں، کوئی سامنے نہیں آیا۔ گواہ عموماً سامنے کم آتے ہیں۔ سب کی اپنی فیملیز ہوتی ہیں۔ ویکلم ٹو

پاکستان!“

”تو کیا گورنمنٹ ان کو witness پر ڈیکشن نہیں دے سکتی؟ ان کی فیملیز کی حفاظت نہیں کر سکتی؟“

”سارہ ہمارا اسٹم بہت زیوں حال ہے۔ ہم گواہ چھپا دیں، تب بھی لوگ ان کا پتہ نکال لیتے ہیں۔ خیر!“ اس نے سر جھٹکا۔ ”ہر کوئی اتنا بہادر نہیں ہوتا۔“

سارہ کے لیے مزید بیٹھنا دو بھر تھا۔ وہ اٹھ کھڑی ہوئی۔ ”اس کا مطلب ہے گواہوں کو اپنی حفاظت خود کرنی ہوتی ہے! خیر! میں چلتی ہوں!“ زمر نے مسکرا کر الوداع کہا اور اپنے کام کی طرف متوجہ ہو گئی۔



ہم خاک نشین، تم سخن آراء سر بام پاس آ کے ملو، دور سے کیا بات کرو ہو!
رمضان اسی طرح خاموش سا گزر گیا اور عید کی شام قصر اور اس کے سبزہ زار پہ اتری تو بے پناہ روشنیاں لئے ہوئے تھی۔ بے فکر، ہوا بہت اور خوش باش لوگ ٹہل رہے تھے۔ ویٹرز لڑے اٹھائے، مشروبات سرد کرتے نظر آ رہے تھے۔ ایسے میں سبزہ زار کے وسط میں ہاشم، ان شلوار قمیص میں ملبوس، گلاس تھامے، ہنستا ہوا مہمانوں سے باتیں کرتا نظر آ رہا تھا۔ جواہرات بھی قریب کھڑی تھی۔ سبز گاؤن میں مسکراتی اولیٰ بانوں میں زمر داور ہیرے جڑے آویزے پہنے۔ کادارز کی عید کی پارٹی اتنی ہی جگمگاتی ہوئی ہوتی تھی۔

ان سے دور ہٹو تو سبزہ زار کے بالکل کنارے پہ ایک الگ تھلگ میز پہ Yousufs کا ٹیگ لگا تھا۔ وہاں سم اور حنین کھڑے مدہم اواز میں بات کر رہے تھے۔ ندرت جو ساتھ بیٹھی تھیں، ابا سے ہلکی پھلکی بات کرتیں، پھر خاموش ہو جاتیں۔ سعدی کی باتیں۔ سعدی کے نہ انے کی اداسی۔ امی نے سیم کے آف وائٹ کرتے جیسا بڑا سا سبز سعدی کے لئے بھی لیا تھا۔ سعدی کی یاد، سعدی کی محبت سے بڑھ گئی تھی۔ سیم بددل لگ رہا تھا۔ بددل تو حنہ بھی تھی۔ لمبی نیلی قمیص میں ملبوس، کھلے بالوں میں ہیزر بینڈ لگائے ہوئے تھی۔ ماتھے پہ کئے بال ترچھے وہ ابرو سے نیچے گرتے تھے۔ (ماموں والے خواب کے بعد اس نے ہاشم سے بات نہیں کی، نہ ہاشم نے پھر ٹیکسٹ کیا)۔ حنہ کی نظریں بھٹکتی ہوئیں ہاشم پہ جا بھریں۔ وہ دور تھا، انفل ٹاور کی طرح۔ اسے دیکھ بھی نہیں رہا تھا۔ ہونہ، اس نے منہ پھیر لیا۔

قریب میں زمر کھڑی فارس سے بات کرتی نظر آ رہی تھی۔ اس نے امی کی لائی سرخ ساڑھی پہن رکھی تھی جس کے آستین کہنیوں پہ پتہ تک آتے تھے۔ بال جوڑے میں تھے، اور صرف دو کھٹکریا لیں گالوں پہ گرتیں۔

”کیا تم پارٹی میں نہیں شامل ہو گے؟“ خفگی سے فارس سے پوچھا جو ابھی باہر سے آیا تھا اور سیدھا اندر جا رہا تھا۔ جینز پہ سفید کرتا۔ وہاں میں پشادوری چپل۔ منہ میں کچھ مسلسل چباتا ہوا۔ بے نیازی سے ابرو اچکائے۔ ”کادارز کی پارٹی کی عادت نہیں مجھے۔ آپ لوگ انجوائے کیا۔“
وہ گویا کھول گئی۔

”ہم انجوائے کرنے نہیں آئے۔ میں اس لیے تیار ہوئی ہوں تاکہ بھابھی کو یہ نہ لگے کہ میں نے وہ باتیں نہیں بھلائیں۔ اگر تم نہ آئے، تو ان کو یہی لگے گا۔ کیوں میری فیملی کو میرے خلاف کرنا چاہتے ہو؟“

”اوکے، یہیں ہوں میں۔“ فارس نے قہقہے سے اس کی بات سنی، اور چند لمحے کے لئے اس کی آنکھوں میں دیکھا جن میں برہمی لگی (کوئی بیک وقت اتنا خوبصورت اور اتنا سنگدل کیسے ہو سکتا ہے؟) پھر رخ پھیر لیا۔ وہ حنہ کی طرف آ گئی۔

”سو یہ یو ایس بی کا کیا قصہ ہے؟ جو اس دن تم نے ہاشم کو دی، وہ سعدی نے تمہیں نہیں دی تھی؟“ کچھ دن سے حنہ کو لپٹا پٹاپ سے لپٹ کر زمر نے صبح جب پوچھا تھا تو اس کے جواب سے نکلا نتیجہ اب سوالیہ انداز میں دہرایا، تو حنین نے بس سر ہلایا۔

”جی۔ میں بھائی کی چیز ان کو نہیں دے سکتی تھی۔ نہ آپ کو دوں گی۔“
”اوکے مگر جب وہ کھل جائے تو بتانا۔“ اور دونوں کے درمیان خاموشی چھا گئی۔ البتہ زمر محسوس کر رہی تھی حنہ کی بار بار ہاشم کی طرف

اٹھتی نظریں۔ کچھ تھا جو اسے غیر آرام دہ کر رہا تھا۔

دور کھڑے ہاشم نے فارس کو دیکھا تو ساتھ موجود خاور سے سرگوشی کی۔ ”یہ جیل کب جا رہا ہے؟“

”بس کچھ دن تک۔ میں پکا کام کرنا چاہتا ہوں۔“

”جلد کرو۔ مجھ سے یہ ادھر برداشت نہیں ہوتا۔“ ناگواری سے کہہ کر گھونٹ بھرا۔

”آپ کی اس سے پھر بات ہوئی؟“ خاور نے دبے لفظوں میں پوچھا۔

”نہیں۔ ابھی تو اسے اس کی بہن کے حوالے سے خوفزدہ کیا ہے۔ کچھ دن سوچے گا وہ۔ پھر بات کروں گا۔“

پھر نگاہیں جواہرات پہ جاٹھریں جو ذرا فاصلے پہ کھڑی ہارون عبید سے بات کر رہی تھی۔ ہاشم نے رخ پھیر لیا۔ اس کی آنکھوں میں

عجیب سا کرب اٹھتا تھا ہارون عبید کو دیکھ کر۔ کوئی بہت شدت سے یاد آتا تھا۔

”مجھے امید تھی آپ میرے تھے کو پہنیں گی، مگر ایسا نہیں ہوا۔“ ادھر وہ جواہرات سے کہہ رہے تھے۔ وہ دراز قد اور بادقارت

سیاستدان تھے۔ آنکھیں گرے تھیں اور ان میں وہی نرم سا شاطرن تھا جو سیاستدانوں کا خاصہ ہوتا ہے۔

”میرے پاس دن بھر میں ڈھیروں تحفے آتے ہیں ہارون، اگر ہر ایک کا دل رکھنے لگ گئی تو ملکہ نہیں رہوں گی۔ حکمرانی ”ناں“

کرنے کا نام ہے۔ ورنہ ”ہاں“ تو سب کہہ لیتے ہیں۔“

وہ مسکرائے۔ ”میں آپ سے اختلاف نہیں کر سکتا۔ آپ کے گھر میں کھڑا ہوں۔ آپ ہماری دعوت پہ جب آئیں گی، تو ہم اس گفتگو

کو یہیں سے شروع کریں گے۔“

”تب کی تب دیکھی جائے گی!“ جواہرات نے انگلی سے بال پیچھے کرتے کہا۔ ”اور میرا خیال ہے ان ٹیبلوں کی طرف بہت سے لوگ

آپ کی توجہ کے منتظر ہیں۔“

ہارون عبید نے ذرا کی ذرا اس طرف دیکھا، پھر سر کو خم دیا۔ ”آپ اپنے مہمانوں کو اٹینڈ کریں اور میں نہیں۔“ مسکرا کر پلٹ گئے۔

وہ بھی مسکرا کر ان کو جاتے دیکھتی رہی، انگلی مسلسل نیکلے کے سبز پتھروں پہ پھیر رہی تھی۔

”اس عمر میں بھی آپ سے سیکھنے کو بہت کچھ ہے مسز کاردار۔“ شہرین کھٹکھار کر کہتی اس کے قریب آئی تو جواہرات نے چونک کر

اسے دیکھا۔ وہ آسمانی رنگ کی میکسی میں ملبوس تھی، باب کٹ سنہرے بال بلوڈ رائے کر کے سیٹ تھے اور آنکھوں میں معنی خیز مسکراتا تاثر تھا۔

”اگر آپ ان کا تحفہ پہن لیتیں، یا ان سے چند فقرے مزید کہہ دیتیں تو آپ کی کشش ماند پڑنے لگتی، کیا ہی اچھا ہنر ہے کسی

اکسانے کا۔“

جواہرات نے ایک پرتپش نظر اس پہ ڈالی، مگر لبوں پہ مسکراہٹ جمی رہی۔ ساتھ ہی بازو بڑھا کر ویٹ کی ٹرے سے گلاس اٹھایا اور اتنی

تیزی سے واپس لائی کہ وہ اٹلنے لگا، شہری کے اوپر.... مگر.... کسی نے گلاس اور جواہرات کے ہاتھ دونوں کو سختی سے پکڑ کر مشروب گرنے سے

روکا۔ شہری ہل بھی نہ سکی۔ جواہرات نے بھی چونک کر دیکھا۔

فارس اس کا ہاتھ پکڑنے، گلاس واپس ٹرے میں رکھ رہا تھا۔ ”دھیان سے مسز کاردار، آپ اپنی بہو کے کپڑے خراب کرنے

والی تھیں۔“

جواہرات کی مسکراہٹ غائب ہوئی۔ گھور کر فارس کو دیکھا۔

”تمہارا شکر یہ فارس میں اسے یاد رکھوں گی۔“ ان دونوں کو گھورتے آگے بڑھ گئی۔

شہری جو اس غیر متوقع صورتحال کے لئے تیار نہ تھی، بمشکل سنبھلی تھی۔ جوس کے گلاس کو دیکھ کر جھرجھری لی اور پھر فارس کو دیکھا۔

”تھینک یو! تم نے میرا ڈریس بچالیا۔“ اس نے بس ہلکے سے کندھے اچکائے۔ منہ میں کچھ چہارہ تھا اور گردن موڑے ادھر ادھر دیکھ رہا تھا۔ ذرا اکتایا ہوا ذرا بے نیاز۔ شہری نے کتنے دن بعد غور سے اسے دیکھا تھا۔

”تمہیں جیل سے باہر دیکھ کر اچھا لگتا ہے فارس۔“ پھر نگاہ دور کھڑی سرخ ساڑھی والی زمر پہ پڑی، جو مسکرا کر کسی سے بات کر رہی تھی۔ شہری کی آنکھوں میں ناگواری ابھری۔ ”تم نے جلدی نہیں کر دی شادی میں؟“

وہ چونکا۔ ”کیوں؟“

”یونہی۔ ڈی اے کے چہرے سے لگتا ہے وہ خوش نہیں ہے تمہارے ساتھ...“

”کیوں؟ کیا اس کے چہرے پہ وہی ناخوش تاثر ہے جو تمہارے چہرے پہ ہوتا تھا جب تم ہاشم کی بیوی تھیں؟“

انگاروں پہ پانی ڈالا تو وہ اور ہڑک اٹھے۔ شہری کی آنکھوں میں چہین بھری بے بسی ابھری۔ ”تمہیں ان مظالم کا اندازہ بھی نہیں ہے

جو ہاشم نے مجھ پہ کیے ہیں اس نے مجھے اتنے سال نارچہ...“

”چار سال جیل میں رہا ہوں شہری، اپنے نارچہ کی اتنی لمبی فہرست ہے کہ کسی دوسرے کے نارچہ سننے میں دلچسپی نہیں رہی۔ سی

یو!“ ذرا اکتا کر کہتا، سر کو الوداعی انداز میں خم دیتا وہ آگے بڑھ گیا۔ شہری کی نظروں نے دور تک اس کا پیچھا کیا۔ پھر نرمی سے مسکرائی۔ کوئی بھی

بات اسے بری نہیں لگی تھی۔ اپنی میز سے نوشیرواں نے غور سے یہ سب دیکھا تھا پھر بڑبڑا کر منہ موڑ لیا۔

اسی اثناء میں زمر کو پیچھے سے کسی نے ”السلام وعلیکم“ کہہ کر پکارا تو وہ چونک کر پلٹی۔ ڈرنجیکٹ میں ملبوس مسکراتا ہوا احمد وہاں کھڑا

تھا۔ وہ ہلکا سا مسکرائی۔

”آپ ادھر کہاں؟“

”بھول گئیں؟ ہارون عبید کا کیمپین مینیجر ہوں۔ جہاں وہ وہاں ہم۔“ سر کو جھکا کر اسٹائل سے کہا۔

”میرے کام کا کیا بنا؟“

”مصروف رہا بہت جلد کوئی اپ ڈیٹ دوں گا، مگر ایک بات۔ ہارون عبید کا کیمپین مینیجر... پندرہ ہزار فی گھنٹہ لیتا اچھا نہیں لگے گا“

سو...

ذرا سوچنے کی اداکاری کی۔ ”میری فیس بڑھائیں۔ ۲۵ ہزار فی گھنٹہ!“

”پچیس ہزار فی گھنٹہ؟“ زمر نے مسکرا کر دہرایا۔

”ویسے تو یہ بھی کم ہیں مگر چلیں، آپ کے لئے اتنی رعایت کر سکتا ہوں۔“

”تھینک یو سوچ احمد۔ آپ بہت اچھے ہیں، اور اتنے ہی اچھے لگ رہے تھے اس فونج میں جس میں آپ کریڈٹ کارڈ فراڈ کرتے

دکھائی دے رہے تھے، صبح ہی میں نے دیکھی، واحد اور بجنل کاپی جو آپ کا کیس بند کرنے کے بعد مجھے ملی اتنی بڑی نہیں ہے کہ دوبارہ کیس کھولا

جاسکے، لیکن...“ چہرہ موڑ کر سوچتی نظروں سے ہارون عبید کو دیکھا۔ ”اگر ہارون عبید نے یہ ویڈیو دیکھی، اور ان کو لگا کہ اس کا ریلیز ہونا ان کی

کمپین کے لئے شرمناک ہوگا، تو وہ کیا کریں گے؟ خیر یہ سوچنا میرا کام نہیں ہے۔ ہاں تو ہم آپ کی فیس کی بات کر رہے تھے۔“ گھنگریالی لٹ

انگلی پہ پلینٹے بڑی تپانے والی مسکراہٹ کے ساتھ بولی۔ وہ لب بھینچنے دانت پیتے اسے دیکھ رہا تھا۔

”ویسے آپ کا ایک بڑا خوبصورت بک نیم رکھا تھا میں نے، اس وقت بہت یاد آ رہا ہے۔“ جبراً مسکرا کر بولا۔ ”اور فیس؟ چھوڑیں

بھابھی۔ آپ میرے دوست کی بیوی ہیں، آپ سے فیس لیتے اچھا لگوں گا۔“

”تھینک یو احمد!“ مسکرا کر سر کو خم دیا۔ ”میرا کام ہو جائے، تو وہ فونج آپ کی ہوئی!“ چڑیل آگے بڑھ گئی اور وہ کینہ تو ز نظروں سے

اسے جاتے دیکھتا رہا۔

”وہ ڈاکٹر جس نے گولیاں لگنے کے بعد اس کو بچایا تھا، اس کو چوک میں کھڑا کر کے پچاس درے تو لگنے ہی چاہئیں!“ پھر زور سے بوٹ گھاس پہ مارا۔ اور اسی برے منہ سے پلانا تو سامنے کھڑی لڑکی یہ نظر پڑی۔ وہ نیلی لمبی قمیض میں ملبوس تھی، اور ہتھیلی منھی تلے رکھے، دور کچھ دیکھتی سوچ میں گم تھی۔ وہ آنکھیں سکیڑ کر اسے دیکھتا دو قدم قریب آیا۔

”آپ سعدی کی بہن ہیں نا؟“ حنہ نے چونک کر گردن موڑی، پھر سیدھی کھڑی ہوئی۔ اسے سر سے پیر تک دیکھا۔

”جی۔“

”میں نے اس دن آپ کو پہچان لیا تھا، آپ کی تصویر دیکھی تھی ایک دفعہ کسی اخبار میں۔ آپ نے کوئی بورڈ ٹاپ کیا تھا، ہے نا؟“

بالآخر اسے یاد آ گیا تھا کہ اس نے حنہ کو کہاں دیکھا تھا۔

حنین یوسف کے چہرے کی رنگت سفید پڑی۔ ”جی۔“ تھوک نکلا۔

”اچھا تو کیا پڑ رہی ہیں آپ؟“

”بی اے کیا ہے۔“

وہ حیران ہوا۔ ”صرف بی اے؟ آپ کو تو ڈاکٹریا انجینئر بننا چاہیے تھا، ورنہ بورڈ کیوں ٹاپ کیا؟ کیا نقل کر کے کیا تھا؟“

اور احمر کے لیے بہت سی باتیں صرف مذاق ہوتی تھیں، یہ بات بھی کہہ دی، مگر حنین کی رنگت برف کی طرح ہو گئی۔

”آپ ہیں کون مجھ سے ایسے بات کرنے والے؟“ احمر کو ایک دم احساس ہوا۔

”میں غازی کا دوست ہوں تو، سوری مگر...“

”مطلب مجھے ماموں سے بات کرنی پڑے گی۔“ ایک دم وہ گھوم کر فارس کی طرف گئی۔

احمر کا دل دھک سے رہ گیا۔ وہ زمر سے بات کر لیتا تھا، وہ جاب کرنے والی، سمجھدار لڑکی تھی، کسی کو خود سے فرینک نہ کرتی، اس کی اور بات تھی، مگر فارس کے گھر کی کسی دوسری لڑکی کو اوفینڈ کرنے کا مطلب اتنے برسوں کی دوستی بھاڑ میں جھونکنے جیسا تھا۔ وہ اسے روکنا چاہتا تھا مگر وہ دور کھڑے فارس تک گئی، اور اس کو متوجہ کیا۔ احمر سانس روک کر اس طرف دیکھے گیا۔

حنین نے اسے کچھ کہا، فارس نے فوراً مڑ کر احمر کی طرف دیکھا۔ وہ تیز تیز بولتی اس کی طرف اشارہ کر کے کچھ کہے جا رہی تھی۔ فارس نے اچھنبے سے پھر احمر کی طرف دیکھا، پھر آگے بڑھا (“میں دیکھتا ہوں”) مگر حنہ نے فوراً اس کا بازو تھام کر روکا، اپنے دل پہ ہاتھ رکھ کر جیسے تسلی کروائی (میں دیکھ لوں گی)۔ فارس نے مڑ کر دو تین دفعہ اس طرف دیکھا اور واپس پلٹ گیا۔ حنہ نے ایک تیز نظر احمر پہ ڈالی، (اب مجھ سے بات کرنے کی ہمت نہ کرنا) اور آگے بڑھ گئی۔

احمر کا گلاس پکڑے ہاتھ سپینے میں بھیگا تھا۔ وہ شل کھڑا تھا۔ (خدایا، وہ غازی کو کیسے صفائی دے گا؟) تھوڑی دیر بعد اس نے ہمت کی، فارس کی طرف آیا۔ سمجھ نہیں آیا کیا کہے۔ اس لڑکی نے جانے کس انداز میں بات کی ہو۔ فارس دور جا رہا تھا، وہ روک نہیں سکا، پھر وہاں کھڑے بور سے ہوتے سیم کو مخاطب کیا۔ ”سنو... میں سعدی کا دوست ہوں،“ سیم متوجہ ہوا تو تذبذب سے کہنے لگا۔ ”ابھی آپ کی سسٹر میرے بارے میں جو کہہ رہی تھیں غازی سے، وہ...“

”جی؟“ سیم نے حیرت سے اسے دیکھا، پھر مڑ کر دور جاتی حنہ کو۔ ”آپ کے بارے میں تو کچھ نہیں کہا، وہ تو ان کرسیوں کا پوچھ رہی تھی، کہ وہ زرتاشہ سمائی کے جینز کی ہیں نا۔“ اس نے ان کرسیوں کی طرف اشارہ کیا جو وہاں رکھی تھیں جہاں ابھی احمر کھڑا تھا۔ ”مگر ماموں کہہ رہے تھے کہ انہیں نہیں یاد کہ وہ زرتاشہ کی ہوں، حنہ نے کہا کہ رہنے دیں وہ خود چیک کر لے گی۔ آپ کو تو کچھ نہیں کہا۔“ وہ حیران سا صفائی

دینے لگا، اور احمر کے اوپر تو مانوٹھنڈا پانی ڈال دیا کسی نے۔ جلدی سے غلط فہمی کی معذرت کرتا پلٹا تو تلملار ہاتھا۔
(یہ کیا چیز تھی؟)



تو بھی ہیرے سے بن گیا ہے پتھر..... ہم بھی کل کیا سے کیا ہو جائیں گے
اگلی صبح جب جواہرات ڈائمنگ نیبل کی سربراہی کرسی پہ براجمان ناشتہ کر رہی تھی تو سامنے کھڑی فیونانے جھکی آنکھوں مگر اٹھی گردن
سے کہا۔

”اگر اسٹاف جائے گا تو میں بھی جاؤں گی مسز کاردار!“

گلاس سے گھونٹ بھرتے جواہرات نے آنکھیں اٹھائیں اور مسکرائی۔ پھر ٹیک لگا کر بغور اسے دیکھا۔

”تم فیونانہ ہو، مگر تم جواہرات کاردار نہیں ہو۔ تمہاری خواہش ہے کہ تم جواہرات ہوتی، مگر تم نہیں ہو۔ تو میں تمہیں پہلی اور آخری
بار ایک بات بتاتی ہوں۔ سارے اسٹاف کو نکال کر تمہیں اس لئے رہنے دیا کیونکہ تم وفادار ہو، مگر... تم جانا چاہو تو چلی جاؤ، میں تمہارا پے
چیک بنا دیتی ہوں۔ لیکن جاتے وقت تمہیں بونس اور وہ نیپکلیس چھوڑنا پڑے گا جو تم نے میری اسٹیجیو سے چوری کروایا، اور جو میں نے بعد
میں تمہیں دے دیا تھا۔“

فیونانے نظریں اٹھائیں۔ ان میں تعجب تھا اور فکر مندی بھی۔

”میں نے وہ آپ کے کہنے پہ چوری کروایا تھا میری سے!“

”یہ تم کیا کہہ رہی ہو اتنا بڑا الزام۔ فیونانہ اگر یہ بات تمہاں کے سامنے کہو تو وہ کیا حال نہ کرے تمہارا؟ سچ سچ۔“ افسوس سے کہتے اس

نے گلاس لبوں سے لگا لیا۔

فیونانہ بے دل سے پلٹ آئی۔ کچن کے قریب راہداری پیمنٹ میں جاتی، جہاں ملازمین کے کمرے تھے۔ چھوٹے مگر صاف
ستھرے کمرے۔ اس کے کمرے میں ایک سنگل بیڈ بچھا تھا، ایک سنگھار میز اور ایک الماری تھی۔ وہ آئینے کے سامنے کھڑی ہوئی اور دراز سے وہ
نیپکلیس نکال کر گردن سے لگایا جو مسز کاردار نے اسے اکیس مئی کی شام بڑی لاپرواہی سے دان کر دیا تھا۔

آئینے میں نظر آتے عکس میں ہیروں کی چمک سحر انگیز تھی۔ اس چمک میں اسے وہ گھنگریالے بالوں والا لڑکا یاد آیا جس کی جیب میں
اس نے یہ نیپکلیس پارٹی کے دوران ڈالا تھا۔ یقیناً اسی نے یہ مسز کاردار کو واپس کر دیا ہوگا۔ اور اب۔ یہ فیونانہ کا تھا۔

ملازموں کی ملکہ نے ہیروں سے جھلملاتے نیپکلیس کو گردن پہ لگائے، چہرہ تن کراٹھائے رکھا تو آنکھوں میں بھی وہی چمک ابھر آئی۔
کچھ دیر بعد وہ مسز کاردار کے سامنے کھڑی پوچھ رہی تھی۔

”نیا اسٹاف کس تاریخ سے رکھنا ہے میم؟ کیا میں بھی انٹرویو میں شامل ہوں گی؟“

”آف کورس!“ جواہرات مسکرائی تھی۔



مرے ہی لہو پر گزر اوقات کرو ہو..... مجھ سے ہی امیروں کی طرح بات کرو ہو
ملاقاتی کمرہ آج بھی ویسا ہی تھا مگر ماحول میں تناؤ و کارخ اور تناسب بدل چکا تھا۔ اے ایس پی سردشاہ موجود نہیں تھا، اور بالآخر کئی
دن بعد وہ دونوں نیاز بیگ سے تنہائی میں مل رہے تھے۔ وہ آگے ہو کر بیٹھا، قدرے بے چین اور مضطرب لگتا تھا۔ ایک آنکھ سو جی تھی، کان تلے
زخم، ہونٹوں اور گردن پہ جما خون۔ زمر گھنگریالی لٹ انگلی پہ لپیٹتے اوپر سے نیچے اس کے زخم دیکھ رہی تھی۔

"میں نے اس کو گولی نہیں ماری تھی۔ میں... وہ کہنے لگا تھا مگر فارس طے سے میز پر ہاتھ مارتے ہوئے آگے ہوا۔" بکواس مت کرو۔ میرے بھانجے کو تم نے مار کر پھینک دیا اور اب تم اپنا بیان بدل رہے ہو۔"

"فارس اریٹیکس!" زمر نے نرمی سے اسے مخاطب کیا جو طے سے نیاز بیگ کو گھور رہا تھا۔ "وہ بیان نہیں بدل رہا میرا خیال ہے۔ ہمیں کچھ بتانے کی کوشش کر رہا ہے۔ تم بولو نیاز بیگ میں سن رہی ہوں۔"

"پہلے مجھے بتائیں میرے بولنے سے مجھے کیا فائدہ ہوگا؟" وہ زمر سے مخاطب ہوا تو اس کی آنکھوں میں بے چینی تھی۔
"کیا مطلب تمہیں کیا فائدہ ہوگا؟" وہ گویا کھول اٹھا۔ "مجھے پانچ منٹ مل جائیں تمہارے ساتھ تم سے سب اگھوا لوں گا اس لئے زیادہ فائدے نقصان کی باتیں مت کرو کام کی بات پوچھو۔"

"فارس تم غصہ مت کرو مجھے بات کرنے دو" جمل سے گویا اس کو سمجھاتی وہ نیاز بیگ کی طرف متوجہ ہوئی۔ فارس سر جھٹک کر بیچھے ہو کر بیٹھا اور تندی سے اس کو دیکھنے لگا۔

"میں تمہیں وعدہ معاف گواہ بنا لوں گی تم اس کیس سے بھی نکل جاؤ گے اور سزا ملک کے کیس سے بھی۔ میں سرکاری پراسیکیوٹر نہیں ہوں مگر سعدی یوسف کیس میں پراسیکیوٹر میں ہی ہوں سو مجھے ہتھ پیر بات جو تم جانتے ہو۔"

"سزا ملک کیس سے میرا کوئی تعلق نہیں ہے۔ رہا تمہارے لڑکے کا قتل... تو وہ قتل نہیں ہوا۔" وہ بے بسی بھرے اضطراب سے بولنے لگا۔ "اکیس مئی کی رات مجھے اے ایس پی نے فون کیا اور ہسپتال بلایا پھر اس سرجن بخاری کے پاس لے گیا بولا کہ یہ لڑکا غائب کرنا ہے مگر جب آپریشن ہو جائے اور اس کی حالت خطرے سے باہر آ جائے تب ان کو وہ زندہ چاہیے تھا۔ ساتھ یہ بھی کہا کہ کچھ ماہ کے لئے اس لڑکے کے قتل کے جرم میں اندر جانا ہوگا پھر ہم تمہیں نکھولیں گے۔"

"بدلے میں کیا دیا؟"

"پیسے... اور میرے بھائی طیم بیگ کے اوپر کیس ختم کرنے کی یقین دہانی کروائی۔ میرا بھائی ابھی تک مفروضے پھیلے سال اسرٹنگ کی وجہ سے... خیر... میں نے وہی کیا۔ جو میرے ساتھ دوسرا دروازہ بوائے تھا وہ ان کا اپنا لڑکا تھا ہم تمہارے لڑکے کو اسٹریچر پر باہر لائے ایبویٹس میں ڈالنا اور سب تھا مشینیں ڈاکٹر نرس۔ خیر میں وہیں سے گھر چلا گیا۔ اے ایس پی نے کہا کچھ دن چھپ جاؤ پھر پکڑ لیں گے تمہیں۔ یہاں تک سب ٹھیک ہو گیا مگر اس روز اس نے مجھے سزا ملک کے کیس میں پھنسا دیا۔ اس نے مجھے وہاں بلوایا اور پھر گرفتار کر لیا۔ یہ سب اے ایس پی نے کیا ہے۔" چند گہری سانس لیں ڈرا تو وقف کیا اور پھر باری باری ان دونوں کو دیکھا جو خاموشی سے من رہے تھے۔ دفعتاً زمر اٹھ گئی۔ فارس بھی کھڑا ہوا۔ نیاز بیگ نے چہرہ اٹھا کر انہیں دیکھا۔

"مجھے کب گواہی دینی ہوگی؟"

"کون سی گواہی؟" زمر نے ساتھ ہی پرس کندھے پہ ڈالا۔

"ابھی... تم نے کہا وہ کیل صاحبہ کی تم مجھے وعدہ معاف گواہ بنا لو گی اور..."

"میں نے کب کہا؟" زمر نے تعجب سے فارس کو دیکھا۔

"نیاز بیگ... وہ میز پر دونوں ہاتھ رکھ کر جھکا اور اس کی آنکھوں میں دیکھا۔" جو آدمی اپنا بیان اتنی دفعہ بدلے اس پہ ہم یقین نہیں کر سکتے۔ تم ہی قابل ہو ہمیں معلوم ہے۔"

نیاز بیگ ایک دم ششدر رہ گیا تھا۔

"اور اسے ایس پی ہمارا دوست ہے اس نے ہمیں پہلے ہی بتا دیا تھا کہ تم یہ سب کہو گے اس لئے... دو بارہ ہم سے ملنے کی

درخواست کرنے کی زحمت مت کرنا۔" زمر نے کہا۔ "اگر وہ باہر کی طرف بڑھ گئے۔ پیچھے وہ بے اختیار اٹھ کر مضطرب سا چلا رہا تھا۔
"میری بات سنو۔ میں راج کبھی نہیں کروں گا۔ اور یہ سب کچھ ہمارے لئے ہے۔" زمر نے کہا۔ "دروازے پر زمر کی اور اس کی طرف
مزئی۔ غور سے اس کو دیکھا۔

"آج، انہوں نے ہمارے لئے یہ سب کچھ کیا ہے۔"

"اس کی ضرورت کئی تھی۔ مجھے بھلا کیا تھا کہ تم کو یہ بتائے۔" وہ بولی اور اس میں بولی۔ "جب ہم ہسپتال سے فوج نکھوانے
گئے تھے اور وہ اپنی اور ہم ہندو ایک سے تھے۔ نے تو مجھے اس کی خبر نہ تھی۔ سوئی تھی مگر تم Good Cop, Bad Cop
کھیل رہے تھے۔ اور اس کی اسٹوری سن کر میں نے یہ سوچا کہ میں نے اس کے سامنے ایک آفیسر
فیس سے اپنے اپنے کاموں کے لئے اس کے سامنے اس کے سامنے اس کے سامنے اس کے سامنے اس کے سامنے اس کے سامنے اس کے سامنے
ضرورتیں ہیں۔ انہیں معلوم تھا کہ میں نے اس کی خبر نہ تھی۔ اس کے سامنے اس کے سامنے اس کے سامنے اس کے سامنے اس کے سامنے
کرتے۔ پلٹ گئے گا اور نہ۔"

"اچھا میں سمجھا آپ کو پلٹنے کے لئے یہ سب کچھ کیا ہے۔" وہ بولی اور اس میں بولی۔ "جب ہم ہسپتال سے فوج نکھوانے
پھر آگے بڑھ گیا اس کے وقت اہل سالانہ طور پر کرتے ہیں۔ اس کے سامنے اس کے سامنے اس کے سامنے اس کے سامنے اس کے سامنے
"اس نے وہی کہا جو ہے کہ اس کے سامنے اس کے سامنے اس کے سامنے اس کے سامنے اس کے سامنے اس کے سامنے اس کے سامنے
وہ کہتی تھی۔ مرد تمام نے گرتی ہیں۔ ان کے سامنے اس کے سامنے اس کے سامنے اس کے سامنے اس کے سامنے اس کے سامنے اس کے سامنے
"تمہارا صاحب تم نے اس کے سامنے اس کے سامنے اس کے سامنے اس کے سامنے اس کے سامنے اس کے سامنے اس کے سامنے
اچھا کر گئے اور اس کے سامنے اس کے سامنے اس کے سامنے اس کے سامنے اس کے سامنے اس کے سامنے اس کے سامنے اس کے سامنے
کے سامنے اس کے سامنے اس کے سامنے اس کے سامنے اس کے سامنے اس کے سامنے اس کے سامنے اس کے سامنے

Waqar Azeem

"تمہارا وہ ہارہ میں نہیں لے گا۔" وہ بولی اور اس میں بولی۔ "جب ہم ہسپتال سے فوج نکھوانے
تمہارے ساتھ بلانے کے لئے یہ سب کچھ کیا ہے۔ اس کے سامنے اس کے سامنے اس کے سامنے اس کے سامنے اس کے سامنے اس کے سامنے اس کے سامنے
آعدا راستہ بھی نہیں ملے گا۔ اس کے سامنے اس کے سامنے اس کے سامنے اس کے سامنے اس کے سامنے اس کے سامنے اس کے سامنے
"اس کے بھائی کا نام ہے۔"

"مجھے نہیں پتہ کسی عیوب تک۔" وہ بولی اور اس میں بولی۔ "جب ہم ہسپتال سے فوج نکھوانے
وہ وہاں پہلے کچھ ٹائپ کرتی باہر نکل گئی۔ سرد شاہ پر سوچ نظروں سے گزر جاتے دیکھتا رہا۔
ہم کو جو ملا ہے، وہ تم ہی سے تو ملا ہے
ہم اور بھلا وہیں تمہیں، کیا بات کرو ہو

اس رات جب آسمان سیاہی سے ڈھک گیا، سڑکیں جھومکتی ٹریفک لائٹس سے روشن ہو گئیں تو ایک پرائیوٹ کھینک کے کمرے
میں ڈاکٹر کو قیر بخاری کے سامنے وہ دونوں بیٹھے تھے۔ ڈاکٹر کو قیر مٹی قصوں اور تراشیدہ مونیچوں والے درمیانی عمر کے شخص تھے اور اس وقت
بئنگ کے پیچھے آنکھیں سکیڑے دو دعوت نامہ پڑھ رہے تھے جو زمر نے ان کو پہنچا تھا۔

"میسوریل ڈنرا گھگھے ہفتے ہے۔ سعدی کے دوستوں نے راج کیا ہے۔ چونکہ آپ نے اس کی جان بچائی تھی تو میں چاہتی ہوں کہ
آپ اپنی پوری ٹیلی کے ساتھ آئیں اور ہمارے ساتھ کچھ وقت اسے یاد کرنے میں گزاریں۔" وہ مزئی اور امید سے کہہ رہی تھی۔ فادرل خاموش

بیٹھان کے تاثرات دیکھ رہا تھا۔

انہوں نے نگاہیں اٹھائیں، اداسی سے مسکرائے۔ ”ہم ضرور آئیں گے اور مجھے بہت افسوس ہے آپ کے بھتیجے کے لئے۔ کیا آپ لوگوں کی کسی سے دشمنی تھی؟“ وہ دعوت نامہ لفافے میں ڈالتے سادگی سے پوچھ رہے تھے۔

زمر نے گود میں رکھی مٹھیاں سختی سے بھینچ لیں، آنکھوں میں تپش سی اٹھی، مگر پھر بظاہر ہیاسیت سے مسکراتے نفی میں سر ہلایا۔

”چند بیسیوں کے لئے ایک شخص نے اسے مار کر لاش پھینک دی۔ ہم آج اسی کو ملنے گئے تھے اس نے اپنا بیان بھی تبدیل کر دیا۔

لوگ پیسوں کے لئے کس حد تک چلے جاتے ہیں۔ ہے نا ڈاکٹر صاحب؟“

”بالکل، آئی گیبری!“ افسوس سے وہ سر ہلارہے تھے۔ ”خدا کرے جو قاتل پکڑا گیا ہے، وہ اپنے انجام کو پہنچے۔“

”خدا کرے سب اپنے انجام کو پہنچیں۔“ وہ نظریں جھکائے ہلکا سا بولا تھا۔ ڈاکٹر تو قیر کو کمرے میں ایک دم آکسیجن کی کمی محسوس

ہونے لگی۔ زمر کو دیکھتے بات کا رخ بدلا۔

”اے ایس پی صاحب کا مجھے فون آیا تھا، وہ کہہ رہے تھے نیاز بیگ پولیس اور ہسپتال انتظامیہ کو مورڈالزام ٹھہرا رہا ہے۔“

”پولیس؟“ زمر نے تعجب سے انہیں دیکھا۔ ”پولیس نہیں، صرف آپ کا ذکر کیا تھا۔“

”مسز زمر، میرا ہسپتال کا اس واقعے سے کوئی تعلق نہیں ہے، میں آپ کو یقین دہانی کروا تا ہوں۔“ سینے پہ ہاتھ رکھ کر وہ فکر مند

سے کہہ رہے تھے۔

”آف کورس ہمیں پتہ ہے، بلکہ جب اے ایس پی صاحب نے کہا بھی کہ ہم ایف آئی آر میں کوئی اور نام درج کروانا چاہتے ہیں تو

ہم نے....“ فارس کی طرف تائیدی نظروں سے دیکھا.... ”انکار کر دیا۔ کیونکہ ہمیں معلوم ہے کہ نیاز بیگ جھوٹ بول رہا ہے۔“

”اے ایس پی نے آپ سے.... میرا نام ایف آئی آر میں ڈالنے کا پوچھا؟“ انہوں نے بروقت فقرہ پکڑا تھا۔

”نہیں، انہوں نے صرف کسی اور نام کا پوچھا تھا۔ دیکھیں وہ ہمارے بہت اچھے دوست ہیں، وہ صرف انصاف کے تقاضے پورے

کرنے کے لئے ہمیں ہمارے تمام حقوق دے رہے تھے، خیر... آپ میسوریل پہ ضرور آئیے گا، ہماری فیملی اور فرینڈز آپ کے اس جیمپر کی بہت قدر کریں گے۔“ وہ چائے کا آخری گھونٹ بھرتی اٹھ کھڑی ہوئی۔

فارس بھی اٹھا، ڈاکٹر تو قیر کی طرف مصافحے کے لئے ہاتھ بڑھایا، جسے انہوں نے کھڑے ہوتے ہوئے تھاما۔ البتہ ان کے پرسکون

تاثرات میں اضطراب تھا۔ وہ الوداعی کلمات کہتے ہوئے خاصے ڈسٹرب تھے۔

اور اسی لمحے دروازہ کھلا۔ فارس کی اس طرف پشت تھی مگر ایک مانوس سی آہٹ سنائی دی تھی۔ انگوٹھی کے ٹکینے سے دستک دینے کا

انداز۔ زمر مڑی۔

اندرا آنے والی عورت ذرا بھرے چہرے اور بولے قد کی حامل تھی، بال کچھ میں بندھے تھے، دلکش شخصیت، بہترین لباس، کانوں میں

ناپس۔ دونوں ناپس میں ایک، ایک موٹا سا Solitaire ڈائمنڈ جڑا تھا۔ وہ جھلملاتے ناپس اتنے خوبصورت تھے کہ اس عورت کی شخصیت کو کوئی

گنا مزید نکھار گئے تھے۔

”یہ میری وائف ہیں، ڈاکٹر ایمن.... یہ مسز زمر.... اور....“

فارس نے آہستہ سے گردن موڑی۔ ڈاکٹر تو قیر کے الفاظ کنوئیں میں گونجتی آواز کی مانند دور دور تک سنائی دے رہے تھے، لمحوں کے

لئے ساری دنیا ساکن ہو گئی تھی۔ اور مسکراتی ہوئی ڈاکٹر ایمن قریب آ رہی تھیں۔ اس نے اس عورت کے ہلتے لب دیکھے، وہ زمر سے کچھ کہہ رہی

تھی، تعارف پھر تعزیت بھرے الفاظ.... آوازیں بند ہو چکی تھیں.... پھر ڈاکٹر ایمن نے چہرہ اس کی طرف موڑا، اس کی آنکھوں میں جھانکا،

مسکرائی اور ہاتھ سے اس کے کندھے کو ہلکا سا تھپتھپایا۔ جیسے کسی پرانے مریض بچے سے عرصے بعد اس کا ڈاکٹر مل رہا ہو۔ اس کی انگٹھی کے اندر کی طرف کوئی نوکیلی شے تھی جو فارس کے کندھے پہ چھبی تھی.... اور وہ جھبن..... بہت کچھ تازہ کر گئی.... اس کے ارد گرد کا منظر بدلا۔ کمرہ بدلا۔ کیلنڈر بدلا۔ سارے تین سال قبل وہ اس کے سامنے بیٹھا تھا اور ڈاکٹر ایمن چلتے ہوئے اس کے قریب آکھڑی ہوئی تھی۔

”میرے مریض میرے بچوں کی طرح ہیں۔“ اس کے کندھے کو تھپکا۔ انگٹھی چھبی تھی۔ فارس نے بے زاری سے سر جھکا۔

”نہ میں آپ کا مریض ہوں نہ آپ کا بچہ۔ میرا نام فارس غازی ہے۔“

”اور میں ڈاکٹر ایمن بخاری ہوں....“ مسکرا کر زمری سے کہتی وہ سامنے کرسی پہ جا بیٹھی۔

”مجھے کسی سائیکالٹرسٹ کی ضرورت نہیں ہے ڈاکٹر ایمن اور مجھے پتہ ہے کورٹ مجھے کیوں ان سیشنز پہ مجبور کر رہی ہے۔ اگر آپ کو یہ غلط فہمی ہے کہ اس طرح میں ان جرائم کا اعتراف کر لوں گا جو میں نے نہیں کیے تو آپ اپنے ٹیکس درست کر لیں۔“ وہ ٹیک لگائے بیٹھا ٹانگ پہ ٹانگ جمائے خشک سا کہہ رہا تھا۔ اس کے چہرے پہ زمنوں کے نشان تھے اور ایک ہاتھ پہ پٹی بندھی تھی۔

”تمہارے خیال میں اس کا مقصد صرف Confession کروانا ہے؟ اور نہوں!“ نفی میں سر ہلایا۔ ”Confession وہ

واحد ”C“ ہے جس کا میرے اور تمہارے ریلیشن شپ سے کوئی تعلق نہیں۔ تمہیں معلوم ہے پنجاب پرزن کے چارج کون سے ہیں؟“

وہ کچھ نہیں بولا۔ چپ چاپ آنکھیں سکیڑ کر اسے دیکھتا رہا۔

”کسٹڈی....“ وہ زمری سے کہنے لگیں۔ ”کیئر.... کنٹرول اور Correction! ہم یہاں انہی کے لئے ہیں۔ میں تمہاری طرف کی

کہانی سننا چاہتی ہوں تاکہ تمہاری ذہنی حالت متوازن رہے۔“ وہ نوٹ پیڈ سامنے رکھے قلم کھول رہی تھی۔ ”تم جو بھی کہو گے وہ ڈاکٹر پشمنٹ privilege کے تحت محفوظ رہے گا۔“

”میں پنجاب پرزن کے چارج جانتا ہوں کیا آپ Confidentiality کے پانچ ’C‘ جانتی ہیں؟“ وہ اس کی آنکھوں میں

دیکھتا پوچھ رہا تھا....

”ہاں، وہ پانچ ’سی‘ جن کے تحت پریوینج توڑا جاسکتا ہے۔ consent, court order, comply with the

law, continued treatment and communicate a threat.“

(مریض کی اجازت، کورٹ کا حکم، قانون کی پاسداری کے لیے، مریض کے علاج کے لیے ناگزیر ہونا، یا مریض کی طرف سے

دوسروں کو خطرہ ہونے کی صورت میں سدباب کے لیے۔ ان میں سے کسی وجہ کی بنا پہ سائیکالٹرسٹ کسی کو اپنے مریض کی بات بتا سکتا ہے، ورنہ نہیں۔)

”کیسے ہو فارس غازی!“ انگٹھی کی چھبن لوٹی اور ارد گرد کا منظر بدلا۔ ماضی تحلیل ہوا اور وہ حال میں ڈاکٹر ایمن کے سامنے کھڑا

تھا۔ وہ عادتاً اس کا کندھا تھپک کر ہاتھ نیچے گرا چکی تھی۔ ایسی عادت عام طور پہ اس معاشرے کی خواتین ڈاکٹرز میں نہیں ہوتی مگر وہ عورت عام نہیں تھی۔

”آپ....“ اس نے سوالیہ نظروں سے باری باری دونوں میاں بیوی کو دیکھا، آنکھوں میں الجھن ابھری۔

”میں ڈاکٹر تو قیر کی بیوی ہوں۔“

”اوہ!“ اس کے لب سکرے۔

”آپ دونوں ایک دوسرے کو جانتے ہیں؟“ زمر نے بظاہر خوشگوار حیرت سے فارس کو دیکھا، آنکھوں ہی آنکھوں میں گھورا

بھی۔ (کتنا ادا کار ہے یہ اور ہاشم کہتا تھا اسے ادا کاری نہیں آتی۔)

”یہ... ڈاکٹر ایمن ہیں... میری...“ فارس نے ڈاکٹر ایمن کو دیکھا، آواز ٹوٹ سی گئی...

”میں فارس کی ڈاکٹر رہی ہوں اور اس کے بھائی کی بھی اور بد قسمتی سے مجھے اپنے پیشدہ کے خلاف کورٹ میں گواہی دینی پڑی۔“

وہ اداسی سے مسکرائیں۔

”اوہ۔ تم تو ان سے بہت خفا ہو گے اس کے لئے۔“ زمر کی آنکھوں میں فکر مندی ابھری۔

”ایسا نہیں ہے، ڈاکٹر ایمن نے میرا بہت ساتھ دیا ہے جیل کے وقت میں ان دنوں میں ذہنی طور پر متوازن نہیں تھا، اس لئے ان کو

کورٹ کو میری ذہنی حالت کے بارے میں بتانا پڑا، انہوں نے جو کیا، اچھا کیا۔“ وہ مدافعت انداز میں زمر کو کہنے لگا۔

”مسز غازی، فارس صبح کہہ رہا ہے اس وقت اس کے لئے یہ ضروری تھا۔“ پھر زمری سے اس کو دیکھا۔ ”اب کیسے ہو تم؟“

”ٹھیک ہوں۔“ اس نے اسی نرمی سے جواب دیا۔ ”کورٹ نے مجھے بری کر دیا، میں نے اپنے کیے کی سزا کاٹ لی، زمر نے مجھے

معاف کر دیا، ہم نے شادی کر لی! Moved on!“ (زمر کے تو سر پہ لگی تلووں پہ بچھی، مگر کچھ کرنے سے قاصر تھی۔)

”مجھے بہت خوشی ہوئی تم سے مل کر فارس!“

”مجھ سے زیادہ نہیں ہوئی ہوگی۔“ وہ بظاہر مسکرایا۔ سینے میں کوئی زور سے اسے جکڑ رہا تھا، مگر وہ پرسکون نظر آ رہا تھا۔

”آپ کے ٹاپس بہت خوبصورت ہیں!“ جاتے ہوئے زمر نے تعریف کی۔ ڈاکٹر ایمن مسکرائی۔

”تو قیر نے لاسٹ منعہ اینورسری کا گفٹ دیا ہے۔ مرد عموماً اپنی محبت کا اظہار ہیروں سے کیا کرتے ہیں۔ ہے نا، فارس؟“ مسکرا

کر فارس کو دیکھا، اس کی گردن میں گٹلی سی ابھری۔ مگر بولا کچھ نہیں۔ ڈاکٹر ایمن نے زمر کے ہاتھوں کو دیکھا۔

”آپ کی تو ابھی شادی ہوئی ہے، مگر آپ نے کوئی ڈائمنڈ نہیں پہنا ہوا۔“

کمرے میں لمبے بھر کی طویل خاموشی چھائی۔

”مجھے چمکتے پتھروں میں کوئی کشش نہیں نظر آتی!“ بس مسکرا کر اتنا کہہ پائی۔

”زمر نے مجھے معاف کر دیا، ہم نے شادی کر لی، واؤ!“ باہر کار کی طرف جاتے وہ استہزائیہ انداز میں دہرا رہی تھی۔

”مجھے اس کو یقین دلانا تھا کہ میں موو آن کر چکا ہوں۔“ وہ چلتے ہوئے کہہ رہا تھا۔ زمر گھوم کر اس کے سامنے آئی اور تیز نظروں سے

اسے گھورا۔ وہ رک گیا۔

”تم نے اسی لئے مجھ سے شادی کی ہے نا؟ تاکہ تم ساری دنیا کو یقین دلادو کہ تم موو آن کر چکے ہو؟ نئی زندگی شروع کر چکے ہو، کون

بے چارے فارس غازی پہ شک کرے گا؟“ وہ دونوں پارکنگ لٹ میں آنے کے سامنے کھڑے تھے۔

”آپ سے شادی کرنے کے لئے میرے پاس تین وجوہات تھیں۔ پہلی، آپ کے والد کے احسان ہیں، مجھ پہ ان کو انکار نہیں کر سکتا

تھا۔ دوسری، میں شادی کر کے واقعی سب کو یہ تاثر دینا چاہتا تھا کہ میں آگے بڑھ چکا ہوں۔“

”اور تیسری؟“ فارس کی نظر میں اس کی خفا آنکھوں سے ہوتیں، نتھ پہ پھیلیں۔ رخ موڑ گیا۔

”میں آپ کے آگے جواب دہ نہیں ہوں، کیونکہ اس شادی کے معاملات آپ نے شروع کیے تھے، میں نے نہیں!“ اور ایک طرف

سے نکل کر کار کی طرف بڑھ گیا۔

اندر کیلنگ میں ڈاکٹر تو قیر کمرے کا دروازہ بند کر کے ناراضی سے ڈاکٹر ایمن کی طرف گھومے۔

تمہیں بتایا تھا میں نے کہ وہ آرہے ہیں، پھر یہاں اس وقت آنے کی کیا ضرورت تھی؟“ مائی کی ناٹ ڈھیلی کرتے، وہ ماتھے کا پسینہ

صاف کر رہے تھے۔ ڈاکٹر ایمن سامنے کرسی پہ بیٹھی، لاپرواہی سے ناگ سے مکھی اڑائی۔

”اس کو آج نہیں تو کل پتہ چلنا ہی تھا کہ میں تمہاری بیوی ہوں۔“

”وہ چار سال جیل میں رہا ہے، تم نے اس کی ضمانت نہیں ہونے دی وہ تھوڑی دیر میں دو جمع دو کر لے گا پھر کیا وہ یہ نہیں سوچے گا کہ

الفاق سے تمہارے ہی شوہر نے اس کے بھانجے کا آپریشن کیوں کیا ہے؟“

”ریلیکس! میں اس کو جانتی ہوں، اس کا چہرہ پڑھ سکتی ہوں، میں اپنے کام میں بہت اچھی ہوں، مجھے اندازہ تھا کہ کبھی نہ کبھی وہ جیل

سے ضرور نکلے گا یا بھاگے گا، اس لئے میں نے اس کو ایسے برین واش کیا تھا کہ وہ میرے خلوص پہ کبھی شک نہیں کرے گا۔ نہ آج، نہ کل۔ چار

مال جیل میں رہا ہے، اب کوئی ایسا کام نہیں کرے گا جو اسے دوبارہ جیل بھجوائے۔“ گریبان میں ازسی سن گلاسز اتار کر ان کو وہ اب بیگ میں

ال رہی تھی۔

”ایمن... ایمن!“ وہ متفکر اور پریشان سے ان کے سامنے آ بیٹھی۔ ”ہم نے ان کا بھانجا غائب کروایا ہے، اور وہ جعلی وارڈ بوائے

مارا نام لے رہا ہے، کھلم کھلا۔“

”ڈونٹ وری، سردشاہ اسے سنبھال لے گا۔ یہی وقت ہے، جب ہم اس سے مزید ڈیمانڈز منوا سکتے ہیں، ورنہ ہم کسی بھی وقت کہہ

ملتے ہیں کہ پولیس نے ہمیں مجبور کیا یہ سب کرنے کے لئے۔“ اس نے کندھے اچکائے۔

ڈاکٹر تو قیر نے سر جھٹکا، آستین سے پیشانی کا پسینہ صاف کیا۔

”وہ کسی کا بیٹا تھا، ہمارے بھی تین بچے ہیں، ہم نے اس کی زندگی داؤ پہ لگا دی۔“


”تمہیں ان ہزاروں لوگوں کی زندگیوں کے بارے میں سوچنا چاہیے تو قیر جو ہم اپنے ہاسپٹل سے بچائیں گے، صرف دو ماہ

رہتے ہیں اس ہسپتال کی اوپننگ میں جس کے لئے میں نے اور تم نے پچھلے کئی سال کام کیا ہے۔ سردشاہ نے فارس کے خلاف گواہی

دینے کے لئے کیا دیا تھا، ہمیں؟ صرف پلاٹ کا قبضہ۔ اس کے اوپر ہر چیز ہم نے خود لگائی ہے۔ اس لئے تم سردشاہ سے بات کرو اور اس

سے کہو، ہماری ڈیمانڈز پوری کریں!“ وہ دونوں گفتگو کر رہے تھے اور باہرات قطرہ قطرہ پھلتی جا رہی تھی، سب کے گناہوں کو چھپائے،

سب کے پردے ڈالے!



جب عشق تجھے راس نہیں ہے تو مرے دل ہونا تھا یہی حال ترا بارِ دگر بھی

یہ تین دن بعد کا ذکر ہے۔

رات کی تاریکی اس زیرِ تعمیر گھر پہ بھی چھائی تھی۔ پورچ میں خون کا تالاب بہہ رہا تھا، اس پہ وہ گھنگریالے بالوں والا لڑکا اوندھا گرا

تھا، اور نوشیرواں جا بجا بوٹ سے اسے ٹھوکریں مار رہا تھا۔ پھر تھک کر، وہ رکا۔ ایک استہزائیہ نظر اس بے سدھ وجود پہ ڈالی اور جانے کے لئے

مڑا۔ اسی پل وہ اوندھا لڑکا سیدھا اٹھ کھڑا ہوا۔ اس کا چہرہ خون سے اور آنکھیں نفرت سے سرخ تھیں۔ اس نے دونوں ہاتھوں سے نوشیرواں کو

ہالوں سے پکڑا اور زور سے اس کا سردیوار سے دے مارا۔ وہ درد سے چیخا... اور....

ایک جھٹکے سے وہ اٹھ بیٹھا۔ کمرہ خاموش پڑا تھا، اے سی کی ٹھنڈ کے باوجود نوشیرواں کا پورا جسم پسینے میں بیچکا تھا، دل بری طرح

دھڑک رہا تھا۔ اس نے ادھر ادھر دیکھا، بتی جلائی، پانی کی بوتل لرزتے ہاتھوں سے لبوں سے لگائی، پانی کچھ اندر انڈیلنا کچھ بیڈ پہ چھلکا۔ چند

گھونٹ بھر کر وہ گہرے سانس لیتا ٹیک لگا کر بیٹھا۔ (بھول جاؤ اس کو شیر ذیہ صرف ایک خواب تھا۔ سعدی کبھی واپس نہیں آئے گا۔) آنکھیں

بند کیے وہ خود کو تسلی دے رہا تھا۔ یہ پہلی دفعہ تھا جب ان ڈھائی ماہ میں اس نے سعدی کو خواب میں دیکھا تھا۔ ڈھائی ماہ ہو گئے سعدی کو کھوئے؟

اس نے موبائل اٹھا کر تاریخ دیکھی۔ اگست کا وسط آ پہنچا تھا اور وہ ابھی تک اکیس مئی والے واقعے کو بھول نہیں پایا تھا۔ اف۔۔

نوشیرواں کے کمرے کے باہر سبزہ زار تاریک پڑا تھا۔ انکیسی کی بھی ایک دو کے سوا تمام بتیاں بجھی تھیں۔ اندر جھاٹکوں تو لاونج میں نیم اندھیرا تھا۔ ایسے میں زمزہ خانے کی سیڑھیاں اترتے دکھائی دے رہی تھی۔

نیچے آ کر وہ رکی۔ ایک طائر نہ نگاہ کھلتے تہہ خانے میں ڈالی۔ اس کی بتیاں جلی ہوئی تھیں۔ فرش پہ کچھ کاغذ بکھرے تھے ان پہ ریاضی کے نمبر زاور پڑے نہیں کیا کیا لکھا تھا۔ دو لپٹا ٹاپ کھلتے تھے اور حنین فرش پہ بیٹھی، ملگجے لباس اور گول مول بال باندھنے فراری سے ٹاپ کیے جا رہی تھی۔

”حنہ... تم سوئی کیوں نہیں ہو؟“ وہ فکر مندی سے کہتی قریب آئی۔ حنین ٹھک ٹھک ٹاپ کر رہی تھی۔ پچھلے ایک ہفتے سے اس کی یہی حالت تھی۔ کھانا، سونا، سب چھوڑ کر وہ دن رات یہیں بیٹھی اس یو ایس بی کو کھولنے کی کوشش کرتی رہتی۔

”پچھو بھائی غلط تھا‘ فائلز کرپٹ نہیں ہوئیں۔ بلکہ ہو گئی تھیں‘ مگر میں نے ری کور کر لیں۔ مجھے لگا یہ اسٹینڈرڈ 4096 Bit RSA Encryption ہوگی مگر یہ algorithm جس نے بھی فیٹر کیا ہے یہ مختلف ہے۔“ وہ ٹھیک نہیں لگ رہی تھی۔

”حنین!“ وہ اس کے سامنے دوڑا نوٹیٹی۔

”مگر مجھے سمجھ نہیں آ رہی اس میں مختلف کیا ہے یہ آرائس اے لگتا ہے assymteric ہے اس کی دو کیز ہونی چاہئیں ایک پبلک اور ایک پرائیوٹ مگر...“

زمر نے فلیش لپ ٹاپ سے کھینچی لی۔ وہ جو ہوش و حواس کھوئے انداز میں بولے جا رہی تھی ہکا بکا سا سراسر اٹھایا۔ زمر نے فلیش کا کور چڑھا کر اسے پرے ڈالا پھر نرمی سے حنہ کو دیکھا۔

”یہ فلیش، اس کی فائلز، مجھے کچھ نہیں چاہیے، کچھ بھی اہم نہیں ہے حنہ، تم سے زیادہ نہیں۔“ حنین ٹکر ٹکر اسے دیکھنے لگی۔

”تم نے کہا تھا اگر سعدی کی جگہ تم ہو جاؤ تو میں کیا کروں گی؟ حنہ، تمہیں واقعی لگتا ہے کہ تم کھو نہیں چکی؟“

حنین کے تنے اعصاب ڈھیلے پڑے، آنکھوں میں پانی آ گیا۔

”میں کچھ نہیں کر سکتی۔ میں ایک Failure ہوں!“

”میں جس حنین کو جانتی ہوں وہ ایک سپر ہیرو تھی، جس نے شیرو کے انگو اکا پول کھولا تھا، مجھے آج بھابھی نے وہ قصہ سنایا...“

”میں بدل گئی ہوں!“ آنسو اس کے گال پہ لڑھکے۔ زمر آزدگی سے مسکرائی۔

”جس دنیا سے میں تعلق رکھتی ہوں اس میں انسان نہیں بدلتے۔ بدل سکتے ہیں لیکن وہ نہیں بدلتے۔ صرف اپنے نقاب بدلتے ہیں“

سو تم واقعی کچھ بھی نہیں کر سکتیں اگر خود سے بھاگتی رہو گی۔“

”میرے اندر بہت سارا اثر ہے۔“ اس نے سر جھکا دیا۔

”تم اس کو نہیں بدل سکتی۔ سواس کو اپنی طاقت کیوں نہیں بنا لیتی؟“ زمر ادیر کو ٹھہری۔ گردن پھیر کر اس مقفل اسٹور روم کو دیکھا۔ پھر

سر جھکا۔ ”مجھے دیکھو، میں بے جا ضدی اور ہٹ دھرم ہوں، جب اپنی فطرت نہیں بدل سکی تو یہ احساس ہوا کہ اگر میں ایسی نہ ہوتی تو پراسیکوشن کی

سیاسی کرسی پہ دو دن بھی نہ بیٹھ سکتی، سعدی کے مجرموں کے آگے گھٹنے ٹیک کر ان کو معاف کر چکی ہوتی، مگر اب... میری وہی بری چیزیں میرے

کام آ رہی ہیں۔ تم بھی یہ کر سکتی ہو مگر اس کے لئے تمہیں اس کیڑے کو باہر نکالنا ہوگا جو تمہیں اندر سے کھا رہا ہے۔“

تہہ خانے میں چند لمحوں کی خاموشی چھا گئی۔ پھر حنہ نے نگاہیں جھکا دیں۔ وہ دونوں آمنے سامنے فرش پہ بیٹھی تھیں۔

”آپ مجھ سے نفرت کریں گی!“

”ٹرائی می!“ زمر توقف کیا۔ جیسے کوئی راہ نکالی۔ ”آج ہم ایک دوسرے سے باری باری سچ بولتے ہیں۔ پہلے میں بولوں گی!“

حنہ نے اثبات میں سر ہلایا پھر خود ہی بولی۔ ”مجھے پتہ ہے آپ بھائی کی فیس دیتی تھیں مجھے ماموں نے بتایا تھا اس رات جب امی نے لڑائی کے بعد آپ جنگل میں چلی گئی تھیں۔“ نگاہیں جھکا دیں۔ ”آئی ایم سوری۔“ زمر نے نفی میں سر ہلایا۔

”ہم یہاں سوری اور تھینک یوز کے لئے نہیں بیٹھے۔ سچ بولنے بیٹھے ہیں۔“ (ماموں کی طبیعت تو وہ بعد میں صاف کرے گی!) اس لے سامنے فرش پہ بیٹھی وہ لٹ انگلی پہ لپیٹتے کہہ رہی تھی۔ ”میرا سچ یہ ہے کہ میں نے فارس کے رشتے سے انکار نہیں کیا تھا امی نے کیا تھا مجھے اس رشتے کی خبر اس دن تمہارے منہ سے ہوئی اور مجھے لگا فارس نے مجھ پہ گولی انتقاماً چلائی تھی۔“ زمر نے آنکھیں بند کیں۔ تکلیف پھر سے عود آئی تھی۔ ”اسی لئے میں نے اس سے شادی کی اس سے انتقام کے لئے، مگر میں اس کو کوئی مادی نقصان نہیں پہنچا سکی، کیونکہ میں نے سعدی سے وعدہ کیا تھا کہ اسے ہرٹ نہیں کروں گی۔“ آنکھیں کھولیں۔ اداسی سے مسکرائی۔ حنہ بالکل شل اسے دیکھ رہی تھی۔ اسے شک تھا مگر اس نے اتنا سب کچھ نہیں سوچا تھا۔

”اب تمہاری باری!“

حنین نے نگاہیں جھکا دیں۔ ”میں ہاشم سے بات کرتی ہوں نیکسٹ پہ کال یہ۔ میں ان کی محبت میں مبتلا ہو چکی ہوں اور یہ دن بدن جان لیوا ہوتی جا رہی ہے۔“ بہت دیر بعد نظریں اٹھائیں تو زمر اسی طرح اسے دیکھ رہی تھی۔ نہ کوئی ملامت، نہ حیرت۔

”تم اس سے شادی کرنا چاہتی ہو یا تم یہ تعلق ختم کرنا چاہتی ہو؟“

”میں اسے ختم کر دوں گی، مجھے پتہ ہے ہم کبھی شادی نہیں کر سکتے۔ انہوں نے مجھ سے اس فلیش کے بارے میں جھوٹ بولا، تب سے میں نے ان سے بات نہیں کی۔ میں بہت ڈسٹرب ہوں۔“ آنسو اہل اہل کر اس کی آنکھوں سے بہ رہے تھے۔ زمر نے تاسف سے اسے دیکھا۔

”تمہیں اس کو چھوڑ دینا چاہیے۔ وہ اچھا آدمی نہیں ہے۔ مگر تم جو بھی فیصلہ کرو گی میں تمہارے ساتھ ہوں گی۔“ اس نے نرمی سے حنہ کا ہاتھ دبا یا۔ کوئی غصہ، کوئی ڈانٹ، کچھ بھی نہیں۔ حنہ آنسوؤں کے درمیان مسکرائی۔ ”آپ کی باری!“

”ویل...“ زمر نے گہری سانس لی اور سر جھکا یا۔ فرش پہ انگلی سے لیکر کھینچی۔ ”مجھے سعدی کے لیپ ٹاپ سے جو پکچرز ملیں وہ میں نے فارس کو نہیں دکھائیں وہ پکچرز فارس نہیں لے سکتا ایسی پکچرز Trophy collector لیتے ہیں۔ (وہ قاتل جو اپنے شکار سے وابستہ کوئی شے اپنے پاس رکھتے ہیں۔) اس لئے میں ان کی تحقیق کروا رہی ہوں، مگر حنین میں بہت ڈسٹرب ہوں۔ اتنے سالوں بعد اگر وہ بے گناہ نکل آیا... تو مجھے یہ چیز مار ڈالے گی۔“ اس کی آنکھوں میں کرب اترا۔ ”پتہ ہے کیا میرا ایک حصہ چاہتا ہے کہ وہ بے گناہ نہ نکلے۔ مگر دوسرا حصہ سچ جاننا چاہتا ہے!“ چند گہرے سانس لے کر اس نے خود کو نارمل کیا پھر حنہ کی طرف دیکھا۔ ”تمہاری باری!“

حنین فارس کے حق میں کچھ کہنا چاہتی تھی مگر رک گئی۔ وہ جج کرنے کا وقت نہیں تھا۔ پھر اس نے ایک تھکی ہوئی سانس خارج کی۔

”میں نے کسی کی جان لی ہے۔“ پھر زمر کے تاثرات دیکھے۔ وہ متوجہ تھی۔ ”میں سن رہی ہوں۔“

”میرے بورڈ کے اوسی پی میری فرینڈ کے ابو تھے...“ وہ کہتی گئی ساری تفصیل ساری باتیں سناتی گئی... ”اور جب میں ان کو بلیک میل کر رہی تھی تو پھوپھو میں اپنی لٹ انگلی پہ لپیٹ رہی تھی شاید میں زمر بننے کی کوشش کر رہی تھی، مگر میں غلط تھی۔ آپ بہت سے لوگوں کو بلیک میل کر سکتی ہیں، مگر چیننگ جیسے کام کے لیے...“ پہلے دن سے لے کر ان کی موت تک اس نے سارا واقعہ سر جھکائے کہہ سنایا۔ وہ ٹوٹی مکھری نظر آ رہی تھی۔ بار بار آنسو پونچھتی۔ پھر نگاہیں دھیرے دھیرے اٹھائیں۔ اب زمر اسے کیا کہے گی؟ ”تم ایسی شرمناک حرکت کیسے کر سکتی ہو حنہ؟“ وہ یوں چلائے گی؟ یا وہ نرمی سے کہے گی۔ ”تم نے معافی مانگ لی تو بہ کر لی جو ہوا ہے اسے بھول جاؤ۔“ مگر زمر کچھ نہیں بولی۔ حنین کی آنکھوں میں بے قراری ابھری۔

”پلیز کچھ تو کہیں۔ کیا سوچ رہی ہیں آپ؟“ آنسو پھر سے ٹپکنے لگے۔

”تمہیں سن کر افسوس ہوگا۔“

”نہیں، میں سن لوں گی، آپ کہیں جو بھی آپ کے دل میں ہے۔“ گیلے چہرے کے ساتھ وہ بولی۔ وہ واقعی تیار تھی۔

”حنہ، میں یہ سوچ رہی ہوں کہ تمہاری کہانی بہت کمزور ہے۔“

”جی؟“ حنہ کا ہکا بکا منہ کھل گیا۔ آنسو روک گئے۔

”یا تو تم مجھے پوری بات نہیں بتا رہی ہو یا پھر تمہاری کہانی میں بہت سے جھول ہیں۔“

”میں..... میں سب سچ بتا رہی ہوں، آئی سوئیر!“ وہ حیران تھی۔

”مجھے پتہ ہے تم سچ کہہ رہی ہو مگر مجھے یہ بات ناقابل ہضم لگ رہی ہے کہ ایک اوسی پی جوائننگ سال سے اس پوسٹ پر تھے، انہوں نے تمہارے چند فقرے سن کر، گھٹنے کیسے ٹیک دیے؟“

”کیونکہ میں نے بتایا نا، میری ویڈیو والی دھمکی سے ان کی فیملی....“

”حنین ساری دھمکیاں فیملی سے ہی شروع ہوتی ہیں۔ اوسی پی صاحب کو اتنے برسوں میں کیا کبھی کسی نے دھمکایا نہیں ہوگا؟ یا

پیسوں کا لالچ نہیں دیا ہوگا؟ ایسی پوسٹ پہ موجود لوگ بہت ٹرینڈ اور تجربہ کار ہوتے ہیں، ان کو بلیک میل کو ٹیکل کرنا اچھے سے آتا ہے، اور تمہارے بقول وہ بہت ایماندار بھی تھے، تو انہوں نے اتنی آسانی سے تمہیں پیپر کیسے دے دیے؟ ایک ادھیڑ عمر کا سرکاری آفیسر، ایک اٹھارہ سالہ بچی کے آگے چند منٹ میں ڈھیر کیسے ہو سکتا ہے؟“

”بھائی نے بھی یہی کہا تھا مگر بھائی کا کہنا تھا کہ وہ بزدل تھے، ان کو اللہ پہ بھروسہ کرنا چاہیے تھا اور.....“ وہ الجھن سے کہہ رہی تھی۔

زمر نے ناک سے مکھی اڑائی۔

”سعدی کو تو رہنے دو۔ وہ تو آئیڈیلٹ ہے، مگر میں پریکٹیکل ہوں۔ اور میرا نہیں خیال کہ تمہیں خود بھی پورا قصہ معلوم ہے۔“ وہ نرمی اور افسوس سے کہہ رہی تھی۔ اور حنین حیران پریشان بیٹھی تھی۔ اس کو ملامت کی امید تھی یا ڈھارس بندھانے کی، مگر..... زمر اتنی پریکٹیکل کیوں تھی؟ وہ پہلے سے زیادہ ڈسٹرب ہو گئی تھی۔

”شاید تمہیں حنین پورا قصہ معلوم کرنے کی کوشش کرنی چاہیے۔ اس بات پہ سوچنا۔ اب سو جاؤ، ہم صبح بات کریں گے۔“ وہ مسکرا کر کہتی اٹھ کھڑی ہوئی۔ حنہ اسی طرح بیٹھی رہی۔ وہ سیڑھیوں تک گئی تھی جب حنین نے پکارا۔

”آپ کو مجھ پہ ذرا بھی غصہ نہیں آیا، ہاشم والی بات سن کر؟“ زمر مڑی تو دیکھا، حنین پشیمان نظروں سے اسے دیکھ رہی تھی۔ زمر نرمی سے مسکرائی۔

”اس میں غصے والی کیا بات ہے؟ اب سو جاؤ۔“ اور زینے چڑھتی گئی۔ اوپر آ کر لاؤنج کا دروازہ بند کیا تو چہرے کے تاثرات بدلے۔ جبراً پرسکون نارمل رکھا چہرہ غم و غصے میں ڈھلتا گیا۔

”اس گھٹیا آدمی کی ہمت کیسے ہوئی کہ وہ حنین کو یوں ایکسپلاٹ کرے؟ اس نے اپنی عمر نہیں دیکھی؟“ وہ غصے سے کھولتی لاؤنج میں ٹہل رہی تھی۔ ”اگر فارس کو پتہ چلا تو ہاشم کی جان لے لے گا۔ حنین تو کم عمر ہے، نا سمجھ ہے، مگر ہاشم، وہ اس کی فیملنگو کے ساتھ کیوں کھیل رہا ہے؟ تمہیں تو میں اچھا سبق سکھاؤں گی ہاشم!“ وہ جو سوچ رہی تھی اس کے چہرے پہ حرف بہ حرف اترتا جا رہا تھا۔ فارس اوپر سے سیڑھیاں اترتا آیا تو ایک نظر اسے دیکھا جو غصے سے کھولتی ادھر ادھر ٹہل رہی تھی۔ پھر بچکن میں گیا۔ پانی کی بوتل فریج سے نکالی اور واپس آیا، اس کے قریب رکا۔

”کیا ہوا ہے؟“

اس نے خفگی سے فارس کو دیکھا۔ ”مجھ سے بات مت کرو۔ مجھے غصہ آیا ہوا ہے۔“

”آپ کو جو میں میں سے پچیس گھنٹے غصہ آیا رہتا ہے، پانی پییں، اور چند منٹ کے لیے کنٹروالڈ ٹھنڈے اور شائستہ مزاج کی ہو جائیں۔“ بوتل سامنے رکھی اور اوپر سیڑھیوں کی طرف بڑھ گیا۔ زمر نے تمللا کر اسے دیکھا۔ (یہ مجھے میرے الفاظ لوٹا رہا تھا؟ ہاں؟ بہت بولنا نہیں آگیا اس کو میرے آگے؟)

اور ساتھ والے قصر میں نوشیرواں بیڈ پہ بیٹھا سفید سا پاؤڈر (آنکھیں بند کیے) ناک سے سانس کی صورت اندر اتار رہا تھا۔ سیاہ رات ایک دفعہ پھر سب کے گناہ اور سب کے راز چھپائے تار یک ہوتی جا رہی تھی۔



متاع لوح و قلم چھن گئی تو کیا غم ہے کہ خون دل میں ڈبولی ہیں انگلیاں میں نے سینڈکلر دیواروں والا کمرہ خاموش تھا۔ سعدی بیڈ پہ ٹیک لگا کر لیٹا تھا۔ دفعتاً دروازے کا لاک کھلنے کی آواز آئی۔ وہ جلدی سے اٹھا اور دروازے کی اوٹ میں آکھڑا ہوا۔ چال میں لڑکھڑاہٹ اب بہت کم تھی۔

دروازہ کھلا اور ڈاکٹر مایا اندر داخل ہوئی۔ خالی کمرہ دیکھ کر وہ رکی، گارڈ سے کچھ کہا تو گارڈ تیزی سے اندر آیا۔ اسی پل سعدی اوٹ سے نکلا اور گارڈ پہ جھپٹا۔ گارڈ تیار نہیں تھا قدرے لڑکھڑایا۔ باہر سے دو مزید گارڈ اس طرف لپکے اور کھینچ کر سعدی کو اس گارڈ سے علیحدہ کیا اور بیڈ پہ بٹھا۔

”آہ!“ اس کے کسی زخم پہ کسی کا ہاتھ پڑا تھا۔ دہرا ہو کر بیڈ پہ گراؤہ کر رہا تھا۔ گارڈ غصے میں بول رہے تھے، مگر ڈاکٹر مایا تیزی سے آگے آئی۔

”اس کو باندھنے کی ضرورت نہیں ہے، وہ ٹھیک ہے، میں سنبھال لوں گی، تم لوگ جاؤ۔“ ان کو اشارہ کیا، تو وہ قدرے پس و پیش کے بعد باہر چلے گئے۔ سعدی اب سیدھا ہو کر بیٹھنے کی کوشش کر رہا تھا۔ درد سے آنکھیں بار بار میچتا۔ وہ اسٹول کھینچ کر اس کے سامنے بیٹھی۔

”یہ کیا حرکت تھی؟“ وہ جواب دیے بنا سیدھا ہوا اور نیک لگا کر بیٹھا۔ پاؤں اوپر کیے۔

”اس جگہ یہ واحد گارڈ نہیں ہیں، یہاں قدم قدم پہ پہرے ہیں، تم اس طرح یہاں سے نہیں بھاگ سکتے۔“ آواز آہستہ کی۔

سعدی نے اس کو دیکھا۔ پھر عجیب سے انداز میں مسکرایا۔

”میرے زخم ٹھیک ہو گئے ہیں اب تو کوئی نرس بھی کافی ہے، تو تم کیوں ہر روز آ جاتی ہو؟“

”کیونکہ میں....“ اس نے بے بسی سے بند دروازے کو دیکھا، آواز مزید دہمی کی۔ ”مجھے تمہاری فکر ہے۔ میں تمہاری مدد کرنا چاہتی

”۔۔۔“

”اچھا واقعی؟ کس چیز کی مدد؟“

”یہاں سے نکلنے میں۔“ وہ بے بس نظر آ رہی تھی۔

”ڈاکٹر مایا!“ اس نے چھتی ہوئی نظریں مایا پہ گاڑیں۔ ”کیا میری شکل سے یہ لگتا ہے کہ میں کل پیدا ہوا تھا؟“

”کیا مطلب؟“ وہ الجھی سعدی اس کو گھورتے چبا چبا کر بولا۔

”اپنی اداکاری مجھ پہ ضائع مت کرو۔ میں بچ نہیں ہوں۔ سب سمجھتا ہوں۔ تم میرے ساتھ گڈ کاپ کھیل رہی ہو۔ ہاشم میری ذہنی

اہمیت اور ارادوں سے باخبر ہونا چاہتا ہے، اس لئے اس نے تمہیں کہا کہ ہمدردی کی آڑ میں میرا اعتماد جیتو اور میرے فرار کے ہر طریقے کی

لہری کر کے اسے ناکام بناؤ، اس حد تک کہ میں اس قید کی زندگی سے کپور و مائز کر لوں اور نکلنے کا راہ ترک کر دوں۔“ اور چہرہ پھیر لیا۔

مایا کے شاکڈ چہرے پہ دکھ کے تاثرات ابھرے۔ آنکھوں میں آنسو آگئے۔

”تمہیں اپنے ہمدردوں اور دشمنوں میں فرق کرنا ہی نہیں آتا تو میں کیا کر سکتی ہوں۔ مجھ پہ اتنے الزام لگانے سے پہلے تمہیں خدا کا خوف کرنا چاہیے تھا۔ میں ایک غریب آدمی کی مجبور بیٹی ہوں، مگر تم اپنی تخنیوں سے نکلو گے تو تمہاری آنکھیں کھلیں گی۔“ پھر ملامت بھری نگاہ اس پہ ڈالتی اٹھی۔ اور تیزی سے باہر نکل گئی۔

باہر آ کر مایا نے چکن کی طرف جاتے ہوئے ٹشو باکس سے دو ٹشو نکالے، آنکھیں رگڑیں، اور ساتھ ہی چکن میں دیوار پہ لگے فون کا ریسیور اٹھایا۔

”ہاشم کاردار کو ملا دو۔“ آپریٹر کو ہدایت دی۔ چند لمحے بعد ہاشم کی آواز ابھری تو وہ تیزی سے بولی۔

”سر، اسے شک ہو گیا ہے کہ آپ نے مجھے کس کام کے لیے رکھا ہے۔“

دوسری طرف ہاشم نے ضبط کیا۔ ”ایک کام کہا تھا میں نے تم سے، کہ اس کو اٹریکٹ کرنے کی کوشش کرو ڈاٹا کہ وہ تمہیں اپنا بہترین ساتھی سمجھنے لگے، مگر نہیں... تم سے یہ ایک کام بھی نہ ہو سکا۔“

”سر میں کوشش کر رہی ہوں۔ مگر وہ مجھ سے زیادہ بات نہیں کرتا۔ میری بھی ہر وقت روک ٹوک کرتی ہے۔ آپ میری ایجنسی کو میری جانب بتا کر اسے سمجھا دیں کہ ایسا نہ کیا کرے۔“ وہ اکتا کر کہہ رہی تھی۔

راہداری میں کھڑی میری نے رک کر ساری بات سنی اور پھر تیزی سے سعدی کے کمرے میں آئی۔ گارڈ نے دروازہ کھولا تو اس نے دیکھا وہ بستر پہ نیم دراز ہے۔ میری نے دروازہ بند کرتے ہوئے اسے غصے سے گھورا۔

”کیا کہا ہے تم نے مایا سے؟“ سعدی نے نظریں اٹھائیں۔


”وہی جو تم نے مجھے بتایا تھا میری!“

”میں نے؟“ وہ حیران ہوئی۔

”ہاں۔“ وہ پرسکون سا کہہ رہا تھا۔ ”تم ہمیشہ کہتی تھیں مایا اچھی ہے، مایا اچھی ہے، مگر تم نے یہ نہیں کہا کہ وہ اچھی لڑکی ہے یا اچھی ڈاکٹر ہے، یونو تمہارے تھپڑ کے بعد میں یہ جان گیا تھا کہ تمہارا مطلب ہے مایا اچھی Cop ہے۔ یونو، گڈ کاپ، بیڈ کاپ، اس تھپڑ سے تم نے میری توجہ حاصل کی، تھینک یو اس ٹپ کے لئے۔“ مسکرا کر سر کو خم دیا۔

میری کارنگ ذرا بدلنے اختیار بند دروازے کو دیکھا، پھر جی کڑا کر بولی۔ ”پتہ نہیں کیا بولے جا رہے ہو، میں نے تمہیں کوئی ہینٹ نہیں دی، خود سے باتیں مت فرض کیا کرو۔“ غصے سے اسے ڈانٹ کر وہ واپس جانے کو مڑی۔ ”اور گارڈ پہ آئیندہ حملہ مت کرنا، اس طرح تم بھاگ نہیں سکتے!“

اس کے جانے کے بعد سعدی نے سر جھٹکا۔ ”کس نے کہا کہ میں بھاگنے کی کوشش کر رہا تھا؟“ اور اپنے نیچے سے وہ سگریٹ لائٹر نکالا جو اس نے گارڈ کی جیب سے نکالا تھا۔ گڈ جاب سعدی! اسے دیکھتے ہوئے وہ مسکرایا۔



اسے گنوا کر اسے پھر پانے کا شوق دل میں یوں ہے محسن کہ جیسے پانی پہ دائرہ سا کوئی بنائے تو کچھ نہ پائے جب ہاشم نے فون رکھا تو وہ ایک ہوٹل میں چند افراد کے ساتھ بے نیبل کے پاس کھڑا تھا۔ بات ختم کر کے وہ ان کے قریب واپس آیا اور سلا دکھاتے ہوئے گفتگو کو وہیں سے جوڑنے لگا جہاں سے مایا کی کال نے توڑا تھا۔

قریباً تین گھنٹے بعد جب وہ اپنے گھر میں داخل ہو رہا تھا تو اس کے سینے میں عجیب سی جکڑن ہو رہی تھی۔ یہ یقیناً سلا تھا جس کی کوئی

اں یا خراب شے سے لڑ گئی تھی۔ ایک لمحے کو اسے لگا وہ گرنے لگا ہے، پھر دیوار کا سہارا لیا۔ سامنے فیونا کا حیران اور پریشان چہرہ نظر آیا، سب ملوشن میں ہو رہا تھا۔ آوازیں بند تھیں۔ نوکر بھاگ کر اس کی طرف آرہے تھے۔ وہ سہارے کے لئے بڑھے ہاتھ جھٹکتا، لڑکھڑاتا ہوا کمرے تک آیا۔ کوٹ اس نے کہاں گرایا، جوتا کدھراتا، کوئی خبر نہیں۔ ہاتھ روم تک بمشکل پہنچا، واش بیسن پہ ہاتھ رکھے جھکا۔ بے حد تکلیف زدہ سی لے آئی۔ پھر پانی منہ پہ پھینکا۔ چہرہ اٹھا کر آئینے میں دیکھا تو رنگ نچرا ہوا، اور آنکھیں بند حال لگتی تھیں۔ آگے سے ٹھیک سے یاد نہیں... کب پہ لپٹا... کب اس نے جواہرات اور ڈاکٹر کو اپنے سر پہ کھڑے بات کرتے سنا (ذرا سی فوڈ پوائزنگ ہے میم، صبح تک بالکل ٹھیک ہوں گے واردا صاحب!) کب کمرے میں اندھیرا اچھایا۔ کب روشنی ہوئی۔ وہ سوئی جاگتی کیفیت میں بستر پہ بٹھا لپٹا رہا۔

متلی کی سی کیفیت سے اس کی آنکھ کھلی... چھت گھومتی دکھائی دے رہی تھی۔ کہنی کے بل ذرا سیدھا ہوا۔ کرسی پہ ایک فلیپو ملازمہ بیٹھی تھی۔ اسے جاگتے دیکھ کر سیدھی ہوئی۔ ہاشم نے ذرا ناگواری سے ہاتھ سے اشارہ کیا۔ وہ نہیں گئی تو بدقت مگر سختی سے بولا۔ ”میں ٹھیک ہوں۔“ وہ متذبذب سی باہر نکل گئی۔

مگر وہ ٹھیک نہیں تھا۔ بمشکل اٹھ پایا۔ اور بے جان قدموں سے چلتا ہاتھ روم تک آیا۔ واش بیسن پہ جھکا۔ اسے بہت زور کی قے الٹی مگر ایسے لگتا تھا جیسے اندر تک سب کچھ صاف ہو گیا ہو۔ بدقت منہ پہ پانی ڈالا۔ شرٹ اور کف بھیگ گئے۔ دیوار کو پکڑ پکڑ کر چلتا باہر نکلا۔ ہلی بجائے کاؤچ تک آیا اور بٹھا لپٹا۔ اس پہ لیٹ گیا۔ کروٹ کے بل، نیم مردہ سا۔ اسے شدید سردی لگ رہی تھی۔ اتنی ہمت نہیں تھی کہ اسے ہاٹھا آف کر پاتا۔ کروٹ کے بل لیٹے لیٹے اس کی آنکھیں کھڑکی پہ جمی تھیں۔ پلک جھپکتا، تو منظر صاف ہوتا، دوبارہ جھپکتا تو ہر طرف بادل آتے، کبھی کھڑکی بڑی ہو کر دکھائی دینے لگتی، کبھی پردوں کے ہلنے کی آواز سمندروں کی لہروں کے شور جتنی بلند ہو جاتی۔ ہر شے ہر آواز کئی گنا ہماری مسوس ہو رہی تھی۔ شکلیں، ہیولے، بادل سب آنکھوں کے آگے ناچ رہے تھے۔ ایسے میں ایک دفعہ اس نے پلک جھپکی تو کھڑکی کے آگے روشنی نظر آئی۔ اتنی دودھیاروشنی کہ آنکھیں چندھیا جائیں، پھر اس روشنی میں سے ایک ہیولہ سا بھرنے لگا۔

سفید لمبی میکسی میں ملبوس کوئی لڑکی... اس سوئی جاگتی hallucinating (بیماری کے باعث غیر حقیقی چیزوں کا نظر آنا) سی کیفیت میں بھی اسے لگا کہ اس کی موت آچھنی ہے، وہ مرنے والا ہے اور وہ ملک الموت کا عکس ہے جو اس کی روح لینے آیا ہے... اس نے دھندلی بصارت سے اس وجود کو قریب آتے دیکھا۔ اس کی میکسی پاؤں تک آتی تھی اور سینے پہ بندھے ہاتھوں میں گلدستہ تھا۔ سرخ گلابوں کا۔ اس نے اٹھیں اٹھا کر اوپر دیکھنا چاہا۔ دھندلا سا نظر آیا۔ اس کے چہرے کے گرد سرخ ریشمی اسٹول لپٹا تھا، جو کندھوں پہ اٹھا ہوا کہ سامنے انگریزی حرف "A" کی طرح گرتا تھا۔ ہاشم نے نیم غنودہ سے انداز میں پلکیں جھپکیں۔ وہ قریب آئی۔ دودھ ملائی سا چہرہ، کرشل جیسی گرے آنکھیں اور سرخ داناں پہ ہمدردی بھری مسکراہٹ۔ جھک کر وہ اس کے ساتھ پھول رکھ رہی تھی۔

"Get Well Soon, Grim Reaper!" (جلد صحت یاب ہو، موت کے فرشتے!) مسکرا کر سرگوشی کی۔ وہ بول نہیں سکتا۔ انہی ادھ کھلی آنکھوں سے اسے دیکھتا رہا۔ وہ ملک الموت نہیں تھی، ملک الموت تو وہ خود تھا۔ اب وہ اس کے اوپر کوئی چادر سی ڈال رہی تھی۔ ہمدردی لگنا بند ہو گئی تھی۔ ہاشم کی پلکیں بھاری ہو کر گر گئیں۔ بمشکل کھولیں تو کمرے میں روشنی ویسی ہی تھی، گروہ غائب تھی... اس کا دماغ نیند میں اٹنا گیا۔

جانے کتنی دیر بعد اس کی آنکھ کھلی۔ وہ آہستہ سے اٹھ بیٹھا۔ کمرے میں شام کی نیلا، اٹھیں تھیں۔ بتیاں بجھی تھیں۔ وہ پسینے میں شرابور تھا۔ مارٹنڈا تھا، اور حواس بہتر تھے۔ اٹھتے ساتھ ہی اس نے ادھر ادھر دیکھا۔

نہ اس کے اوپر چادر تھی، نہ ساتھ پھول رکھے تھے۔ ہاشم نے بے حد کرب سے آنکھیں میچیں۔ (ایک باسی سلاد نے اسے اتنا بیمار کر دیا۔ وہ اس بری طرح سے hallucinate کرنے لگے؟ ایسا نخیل؟ ایسا خواب؟) سر جھٹک کر وہ اٹھا اور ہاتھ روم کی طرف چلا گیا۔ چند

منٹ بعد نکلا تو نہا کرتی شرٹ اور ٹراؤزر میں ملبوس تھا۔ مکان ابھی تک چہرے پہ واضح تھی۔ سست قدمی سے چلتا باہر آیا۔
لاؤنج روشن تھا۔ جواہرات صوفے پہ بیٹھی چائے پی رہی تھی۔ اسے آتے دیکھ کر فکر مندی سے کپ رکھا۔
”تمہیں ابھی آرام کرنا چاہیے۔ اب کیسے ہو؟“

”بہتر!“ وہ اس کے ساتھ صوفے پہ آ بیٹھا اور پاؤں میز پہ رکھ لئے۔ آنکھیں موند لیں۔
”کیا کھالیا تھا؟ اتنے بیمار لگ رہے ہو۔ شیر وادریں بہت پریشان تھے۔“ اس کو بہتر دیکھ کر بھی جواہرات کی تسلی نہیں ہو رہی تھی۔
ہاشم نے آنکھیں کھولیں اور چھت کو نکلنے لگا۔ ”میں نے ایک خوبصورت خواب دیکھا۔“
”اچھا۔“ وہ نرمی سے مسکرائی۔ ”کس کو دیکھا؟“ اب وہ صوفے پہ آدھی مڑ کر اسے دیکھ رہی تھی۔
”تھی کوئی!“

جواہرات نے گہری سانس لی۔ ”اسے کال کر لو۔ ڈنر پہ بلا لو۔ کتنے عرصے سے تم نے اس سے بات نہیں کی۔“
ہاشم نے آنکھیں بند کر لیں۔ ”میں مصروف تھا۔ اب بھی ہوں۔“ پھر سیدھا ہوا تو دیکھا جواہرات اسی طرح اسے دیکھ رہی تھی۔
”نہیں مئی، ہم اس بارے میں بات نہیں کرنے لگے۔ وہ مجھ سے بہت چھوٹی ہے، انویسٹ ہے، میں نہیں چاہتا اسے کبھی میرے
بارے میں وہ سب معلوم ہو۔ وہ گناہ جو میں نے کیے ہیں... وارث... زرتاشہ... وہ سب...“ اس نے سر جھٹکا۔
”کسی کو کبھی علم نہیں ہوگا، موو آن ہاشم!“ اس نے ننگلی سے ٹوکا اور کپ اٹھالیا۔
ہاشم اٹھ گیا۔ ”میں تھکن محسوس کر رہا ہوں۔ تھوڑی دیر لیٹتا ہوں۔“ جواہرات خاموش رہی۔ جانتی تھی وہ موضوع سے بچنا چاہ
رہا ہے۔

وہ کمرے میں آیا تو فیو ناسا ساتھ ہی آئی۔

”فیو ناسا، مجھے کافی لادو۔“ لائٹ جلاتے ہوئے اس نے کہا پھر رکا۔ ”میرا لپ ٹاپ کہاں ہے؟“
”سر، سوری، مگر آپ کو کافی نہیں مل سکتی۔ آپ کا لپ ٹاپ اور بریف کیس بھی مسز کاردار کے کمرے میں رکھ دیا ہے میں نے اگلے
دو دن آپ کو ڈاکٹر کے تجویز کردہ ڈائٹ پلان پہ عمل کرنا ہوگا۔ کوئی کام نہیں۔ صرف ریست۔“
”تم ابھی اور اسی وقت اپنی نوکری سے فارغ ہو۔“

فیو ناسا نے مسکراہٹ دبائی۔ ”تھینک یو، سر، مگر آپ کو اپنی چیزوں میں سے کچھ بھی نہیں مل سکتا، سوائے آپ کے سیل فون کے۔“ ساہبا
ٹیبل پہ دھرے فون کی طرف اشارہ کیا، ”ابھی جوس لاتی ہوں اور پرہیزی کھانا۔“ مستعدی سے کہتی وہ ایز پیوں پہ گھومی۔ ہاشم مسکرا کر قدم قدم چلانا
بڈتک آیا۔

”اور ہاں سر!“ وہ جیسے کچھ یاد کر کے واپس گھومی۔ ”میں نے پھول ادھر رکھ دیے تھے۔“ آتش دان کی طرف اشارہ کیا تو ہاشم لے
چونک کر دیکھا۔ وہاں شیفٹ پہ گلدان میں سرخ گلاب رکھے تھے۔ ہاشم کی نظریں فوراً صوفے تک گئیں۔ صوفے کے قدموں میں گول مولوں
ہوئی چادر پڑی تھی۔

(جو شاید اس نے نیند میں اتار دی تھی۔ تو وہ اس کا خواب نہیں تھا....)

”یہ کون لایا؟“ وہ تھیر سا آتش دان کے قریب آیا۔

”سر کسی لڑکی نے صبح آپ کے لئے کال کی تھی، میں نے بتایا آپ بیمار ہیں، تو وہ دوپہر میں آئی، نام نہیں بتایا، مگر نو شیرواں صاحب
اس کو جانتے تھے، مسز کاردار اس وقت گھر پہ نہیں تھیں۔ میں نے اسے آنے دیا۔ آپ کو دیکھ کر اور یہ پھول رکھ کر وہ چلی گئی!“

”تم دوسری دفعہ اپنی نوکری سے فارغ ہو فیو نا۔“ خنگلی سے کہتا وہ پھولوں تک آیا اور اندر لگا کارڈ نکالا۔ سفید سے کارڈ پہ سرخ روشنائی سے تحریر تھا۔

“Get Well Soon , Grim Reaper!”

اور نیچے چھوٹا سا لکھا تھا۔ ”آبدار ہارون عبید!“


ہاشم ذرا سا مسکرایا۔ موبائل اٹھایا اور کانٹیکٹ لسٹ اوپر کی۔ ایک نام پہ رکا۔ Red Riding Hood۔ پہلے کال کاٹن دبا یا۔ پھر (اونہوں) کال کاٹی۔ اور میسج لکھا۔ ”تھینکس، آبی!“

باہر بیڑھیاں اترتی فیو نا، ساتھ سے گزرتے شیر و کود کیکہ کر رکی۔ ”سر د پھر میں جوڑ کی آئی تھی ہاشم صاحب کے لئے، اس نے اپنا نام نہیں بتایا۔ کیا آپ اس کو جانتے تھے؟“

شیر و جونوں میں الجھا تھا، رکا اور تیز نظروں سے فیو نا کو گھورا۔

”آف کورس۔ وہ ہارون عبید کی بیٹی ہے۔ اور ز ہر لگتی ہے مجھے وہ۔ اب ہٹو سامنے سے۔“ اور برے موڈ کے ساتھ اوپر آیا۔

(ایک تو ہاشم بھائی کو وہی لوگ کیوں پسند آتے ہیں جو مجھے ناپسند ہوتے ہیں؟ ایک سعدی اور ایک یہ فسادی! میں ابھی تک بھولا نہیں ہوں کہ کس طرح یونیورسٹی میں اس نے مجھے اپنے منگیتر سے پڑوایا تھا۔ ہونہہ!) منہ میں بڑبڑاتا وہ اپنے کمرے میں چلا گیا۔



صحرا میں جی رہا تھا جو دریا دلی کے ساتھ دیکھا جو غور سے تو وہ پیسا بہت لگا

ہاشم نے جب نیکسٹ بھیجا تو اس کے موبائل سے نادیدہ لہرنگی اور اڑتی ہوئی ہوا میں بہتی چلی گئی۔ سڑکیں عبور کیں گھر پھلانگے اور بالآخر ایک سرسبز میدانوں سے گھرے اونچے محل میں تیرتی ہوئی آئی، ایک کھڑکی سے اندر کودی اور اسٹڈی ٹیبل پہ رکھے موبائل میں جا اتری۔ موبائل اسکرین میسج ٹون سے چمکی اور بجھ گئی۔

وہ ایک وسیع و عریض سی اسٹڈی سی لگتی تھی۔ اس کے دروازے پہ نیم پلیٹ لگی تھی۔ ”آبدار عبید۔ Hypnotherapist“۔ اندر دیکھو (اسی کھڑکی سے) تو اسٹڈی ٹیبل کی کنٹرول چیر کی پشت نظر آتی تھی۔ سفید آستین میں ملبوس کہنی کرسی کے بازو پہ جمی تھی، اور سرخ اسٹول میں ڈھکا سر پیچھے سے دکھائی دیتا تھا۔ یہاں سے اس کا چہرہ تو نظر نہ آتا البتہ سامنے کا وچ پہ ٹانگ پہ ٹانگ جمائے، قیمتی سوٹ میں ملبوس درمیانی عمر کا آدمی بیٹھا واضح دکھائی دے رہا تھا اور وہ قدرے الجھن سے کہہ رہا تھا۔

”تو آپ میرا علاج کیوں نہیں کر سکتیں؟“

سرخ اسکارف والا سر جیسے گہری سانس لے کر جھٹکا گیا۔ ”مجھے بالکل اچھا نہیں لگ رہا یہ کہتے ہوئے، مگر آپ کو سائیکوٹریسٹ کی ضرورت ہے، اور میں سائیکوٹریسٹ نہیں ہوں، نہ ہی سائیکالوجسٹ۔ یہ وہ ہوتے ہیں جو ذہنی مراض کا علاج کرتے ہیں، نہ ہی میں میڈیکل ڈاکٹر ہوں جو کسی جسمانی بیماری کا علاج کر سکوں۔ میں hypnotherapist ہوں۔“ اس کی آواز نرم اور سادہ تھی۔

”مگر....“ وہ الجھا۔ ”نہ جسمانی نہ ذہنی اگر دونوں کا علاج آپ کے پاس نہیں ہے تو.... آپ کیا کرتی ہیں؟“

”میں hypnosis کے ذریعے آپ کو ایک بہتر ذہنی حالت میں لے جاسکتی ہوں، جہاں آپ خود کو ایک بہتر انسان کے طور پہ دیکھ سکتے ہیں، یہ سیلف امپروومنٹ کے لئے ہوتا ہے، بری عادتیں اور بری یادوں سے چھچھا چھڑانے کے لئے۔ اور اس کی آپ کو قطعاً ضرورت نہیں ہے۔ آپ کو کسی سائیکوٹریسٹ کی ضرورت ہے۔ میں ایک ریفر کر رہی ہوں۔“ قلم سے کاغذ پہ چند الفاظ لکھیں اور شروپ سے پیڈ سے صفحہ اتار کر اس کی طرف بڑھایا۔

”آپ ان سے مل لیں۔ یہ آپ کا بہترین علاج کریں گے۔“

ان صاحب نے تذبذب سے صفحہ تمام لیا۔ ”مگر... آپ کے والد نے مجھے کہا تھا کہ آپ بہت اچھی تھیراپسٹ ہیں۔“
 ”میں بہت اچھی تھیراپسٹ ہوں، اسی لئے آپ کو ایمانداری سے بتا رہی ہوں کہ آپ کو میری ضرورت نہیں ہے۔“ وہ صاحب اٹھے
 چند لوداعی کلمات کہہ کر باہر نکل گئے۔ دروازہ بند ہوا تو اس نے کرسی موڑی اب کھڑکی میں کھڑے ہو کر دیکھو تو اس کا داہنا رخ نظر آتا تھا۔ وہ بی
 ملائی سا چہرہ، اور بلی جیسی گرے آنکھیں جن کے ابرو ناراضی سے بچھنے تھے۔ سرخ ہوٹ دانت سے کاٹھے، اس نے مو بائل اٹھایا۔ ہاشم کا نیا مین
 سرسری سا پڑھ کر ایک کال ملائی۔

”امین... بابا کہاں ہیں؟... نہیں، ان کو فون مت دو۔ بس اتنا بتا دو کہ ان کا بھیجا پانچ سو چھبیسواں مریض بھی میں نے واپس کر دیا
 ہے۔ اسی لیے اپنے سیاسی دوستوں کو میرے پاس نہ بھیجا کریں اس امید پہ کہ ان کے سارے راز میں آپ کو بتا دوں گی۔ اور ہاں امین، یہ زور
 دے کر کہنا، کہ میں بہت بہت خفا ہوں۔“ نرم سی خفگی سے کہہ کر مو بائل رکھ دیا۔ پھر وہ اٹھی اور دروازے کی طرف چلی گئی۔
 اب تم کھڑکی سے ہٹ کر کھڑے ہو تو دیکھو گے کہ، چند لمحے بعد وہ اس اسٹڈی کے بیرونی دروازے سے نکلتی دکھائی دے رہی
 تھی۔ وہاں سبزہ زار دور دور تک پھیلا تھا۔ وہ ایک نظر سبزے پہ ڈالتی گھاس کے کنارے چلنے لگی۔ سادہ لمبا سفید فراک پہننے جس کے چوڑی دار
 آستین تھے اور چہرے کے گرد سختی سے سرخ اسٹول لپیٹے۔ وہ چلتے ہوئے ہاتھ پودوں کے پتوں سے گزرتی جا رہی تھی۔ ایک سفید ایرانی بلی دور
 سے بھاگتی آئی اور اس کے قدموں کے برابر چلنے لگی۔

”سنو... بیلا۔“ اس نے خفگی سے بلی کو مخاطب کیا۔ ”میرا موڈ بہت خراب ہے اور آج میں مزید کوئی کلائنٹ نہیں دیکھنے لگی۔“ ذرا
 آگے آ کر رکی۔ برآمدہ خالی تھا۔ کرسیاں بھی خالی تھیں۔ آبدار نے ”oops“ والے انداز میں بلی کو دیکھا۔ پھر جلدی سے کندھے اچکائے۔
 ”چلو اچھا ہوا۔ اور کوئی کلائنٹ ہے بھی نہیں، میں انکار کرتی تو برا لگتا نا ان کو۔“ بلی نے اس کے قدموں سے خود کو رگڑتے اس کے گرد
 چکر کاٹا۔ وہ پھر سے چلنے لگی۔

”ویسے تمہیں کیا لگتا ہے؟ بابا نے میری بات کا برا مانا ہوگا؟ مگر... اوہ نہیں بیلا۔“ وہ اداس ہوئی۔ ”امین (ڈرائیور) نے پوری بات
 بتائی ہی نہیں ہوگی ان کو۔ بابا سمیت کوئی بھی مجھے سیرکس نہیں لیتا۔ سوائے میرے کلائنٹس کے۔ حالانکہ ان کو بھی مجھے سنجیدہ نہیں لینا چاہیے۔ اب
 میں دیکھنے میں کوئی پنو تھیراپسٹ تھوڑی گنتی ہوں؟ ایک تو میں نرم دل اتنی ہوں اوپر سے کیوٹ بھی ہوں۔“ رک کر پوچھا۔ ”ہوں نا؟“ بلی
 جواب میں غاؤں غاؤں کرتی مسلسل اس کی ناگوں سے خود کو رگڑ رہی تھی۔

دور سے دو ملازموں نے دیکھا کہ وہ چلتی آ رہی ہے۔ جو ذرا ادھیڑ عمر تھا وہ نوجوان ملازم کی طرف مڑا۔
 ”تم آبدار بی بی کو بتاؤ اپنے سارے مسئلے مسائل کا، جن کی وجہ سے تم کک (باورچی) نذیر کا قرضہ واپس نہیں کر سکتے۔ بی بی بہت
 ہمدرد اور مہربان ہے تم ابھی ان کو نہیں جانتے، نئے ہونا۔ وہ تمہیں کک سے مہلت دلا دیں گی۔“ ہمدردی سے مشورہ دیا۔ نوجوان ملازم کی ہمت
 بندھی۔ فوراً آگے گیا، جہاں وہ روش پہ چلتی آ رہی تھی۔

”آبدار میم!“ اس نے ہاتھ باندھے مودب سا پکارا۔ وہ رکی۔ نظر بھر کر اسے دیکھا۔

”آپ نے اس دن کہا تھا کہ کک سے لئے گئے پیسے جلد واپس کر دوں۔“

”ہاں غصفر، وہ بے چارہ پہلے ہی اتنا غریب ہے، نرم دلی میں دے تو بیٹھا ہے لیکن ابھی اس کو سخت ضرورت ہے ان کی۔“

”وہ دراصل...“ سر جھکا کر بے چارگی سے بتانے لگا۔ ”میری بہن کی شادی قریب ہے، وہ سارے پیسے اس میں لگ گئے، پھر بھی
 کم پڑ رہے ہیں، والد میرے سرطان کے مریض ہیں، ڈاکٹر نے کہا کہ علاج کی منزل سے نکل چکے ہیں۔ دوا کا خرچہ بہت ہے۔ آپ پلیز

کک سے کہہ دیں وہ ذرا مجھے مہلت دے دے۔ آج کل دو وقت کے کھانے کا خرچہ بھی پورا نہیں ہو پاتا ہمارے گھر کا۔“ وہ دکھا اور بے بسی سے کہہ رہا تھا۔

آبدار کی آنکھوں میں فکر مندی ابھری۔ دو قدم قریب آئی۔ ”اوہ ہو۔ آئی ایم سوسوری غضنفر۔ تمہارے تو بہت برے حالات ہیں میں ابھی کک سے بات کرتی ہوں نہ صرف وہ مہلت دے گا، بلکہ تم کہو تو میں تمہاری بہن کی شادی کے لئے پانچ دس لاکھ اربنچ کر دوں؟“ اپنا نیت اور ہمدردی سے پوچھ رہی تھی۔ ملازم غضنفر نے آنکھیں اٹھائیں۔ ان میں امید کی خوشی تھی۔

”بی بی یہ تو آپ کا احسان ہوگا۔“

”شیور۔ میں ایسا کرتی ہوں کک کے پیسے بھی خود ہی ادا کر دیتی ہوں، اور تمہیں مزید رقم بھی دے دیتی ہوں۔ اوکے؟“ وہ آگے بڑھی۔ پھر رکی۔ غضنفر فرط جذبات سے شکر یہ بھی نہ کہہ پایا تھا جب وہ واپس گھومی۔

”مگر ایک چھوٹا سا مسئلہ ہے غضنفر۔“ بہت ہی فکر مندی سے بتانے لگی۔ ”میں نے تمہارا بیگ گراؤنڈ چیک کروایا تھا، ایسا ہے کہ تمہاری کوئی بہن نہیں ہے، اور والد تمہارے دس بارہ سال پہلے فوت ہو گئے تھے۔ تمہارے بینک اکاؤنٹ جس میں ہر ماہ تمہاری تنخواہ جاتی ہے، اس میں بھی کافی رقم ہے، اور کک کے پیسوں سمیت وہ تمام رقم تم نے اپنے ہمسائے کو دینی ہے، اس کی بیٹی سے شادی کے بدلے میں سو پونو واٹ! میرے محنتی اور ایماندار کک سے جو پیسے تم نے باپ کی بیماری کا کہہ کر تھمائیے تھے، وہ ان کو کل صبح سے پہلے واپس ملنے چاہئیں، ورنہ.... اگر میں نے بابا کو بتایا تو....“

بہت ہی نرمی سے کہتے فقرہ ادھورا چھوڑا۔ اس کی آنکھوں میں جھانکا۔ مسکرائی اور مز گئی۔ ادھر غضنفر کے ایک رنگ آ رہا تھا، ایک جا رہا تھا۔ ہکا بکا سا وہ ادھیڑ عمر ملازم کی طرف گھوما جس نے مسکرا کر مونچھوں کو تالا دیا۔

”بولو تھانا، ابھی تم بی بی کو نہیں جانتا۔“ غضنفر نے تلملا کر اسے دیکھا تھا۔ (کک کا وفادار)

وہ اپنے قصر کی چار دیواری کے ساتھ قدم قدم چلتی آگے بڑھ رہی تھی۔ بلی بھی ساتھ ہی تھی۔ دفعتاً ایک دروازے کے قریب وہ رکی۔ آنکھیں چمکیں۔ شرارت سے بلی کو ”شش“ چپ رہنے کا اشارہ کیا اور دبے قدموں آگے آئی۔ کھلے دروازے سے گردن نکال کر جھانکا۔ وہ کیمپن آفس کے طور پر استعمال ہونے والا کمرہ تھا۔ دیواروں پہ کاغذ۔ چارٹس۔ ملٹی میڈیا۔ نوجوان ورکرز آگے پیچھے ٹہل رہے تھے، کوئی بول رہا تھا، کوئی کمپیوٹر پہ بیٹھا تھا۔ ان میں ذرا اونچے چوترے پہ کھڑائی شرٹ اور پی کیپ والا نوجوان، جس کو وہ احمر شفیع کے نام سے جانتی تھی، کہہ رہا تھا۔

”فاطمہ! مجھے رات ایک دوست کے میموریل ڈنر پہ جانا ہے، پیچھے جب ہارون صاحب پرائم ٹائم میں انٹرویو دیں گے، تو تم میری جگہ ہوگی۔“ فاطمہ کے پیچھے کسی ورکر کو دیکھ کر اونچا بولا۔ ”یہ کیا ہے، رضا؟“ آبدار کی نظریں اس طرف گھومیں جہاں ایک لڑکا ہینٹنگ ڈریس بیگ اٹھائے چلا آ رہا تھا۔

”سر، یہ عبید صاحب کا شلوار سوٹ ہے، یہ شو کے لیے بھیجا ہے ڈیزائنر نے۔“ وہ ہینٹنگ بیگ میں لباس دکھا رہا تھا۔ احمر کے ماتھے پہ پل

پڑے۔

”ہرگز نہیں۔ وہ شلوار سوٹ میں مزید دراز قد لگیں گے، شو کے فارمیٹ میں تینوں سیاستدانوں کے سامنے میز نہیں ہوگی اور وہ کھڑے ہوں گے، مخالف والے چیمہ صاحب کو دیکھا ہے تم نے کتنے کمزور اور خنی سے ہیں ہارون صاحب ان کو bully کرتے نظر آئیں گے۔ اس کو بدل کر نوٹو پیس تیار کرواؤ۔“ نائی گہرے رنگ کی ہو۔ ان کو فائٹنگ لگنا چاہیے، ڈکٹیٹر نہیں۔“ پھر اسی سنجیدگی سے فاطمہ کی طرف متوجہ ہوا، تبھی دروازے میں گردن نکال کر دیکھتی لڑکی پہ نگاہ پڑی جو فوراً سے اوٹ میں ہو گئی۔ فاطمہ کو رکنے کا کہہ کر تیزی سے باہر آیا۔ وہ دیوار کے ساتھ

کھڑی تھی۔

”ہیلو احمر!“ اسے دیکھ کر سنبھل کر مسکرائی۔ ”میں فارغ تھی، سوچا کیپٹن کے لئے خود کو ویڈیو کر دوں۔ کوئی کام ہے میرے لئے؟“ معصومیت سے آنکھیں جھپکائیں۔

احمر نے بہت ضبط سے گہری سانس لی۔ ”نہیں مس عید، آپ کے لئے کوئی کام نہیں۔ بلکہ آپ کے اس کمرے میں داخل ہونے پہ بھی میں پابندی لگانے جا رہا ہوں۔“

آبدار کی آنکھوں میں خفگی ابھری۔ ”سورڈ۔ میں بابا کو شکایت کروں گی۔“

”پھر مجھے بھی بتانا پڑے گا کہ جب بھی آپ کیپٹن آفس میں آتی ہیں، کچھ نہ کچھ غلط ضرور ہوتا ہے۔“ دانت پہ دانت جمائے اسے گھورتے ہوئے کہہ رہا تھا۔ ”کبھی میرے بیگ سے مراہوا چوہا نکلتا ہے، کبھی موبائل چارجز ڈسٹ بن میں خوب خود جا بیٹھتے ہیں، کبھی ہماری فائلز میں چھپکلی کی دم خود سے آگرتی ہے۔“

وہ نظریں جھکا کر انگلیاں مروڑنے لگی، تو احمر نے چند ایک گہرے سانس لئے۔ ”مجھے پتہ ہے آپ نہیں چاہتیں کہ آپ کے بابا کامیاب ہوں، کیونکہ اس صورت میں وہ آپ کو وقت نہیں دے پائیں گے، مگر اچھا ہوگا اگر آپ اپنے ریلیشن شپ کو بہتر بنانے پہ غور کریں، بجائے میرے کام میں ٹانگ اڑانے کے۔ سو.. انگلی سے چوٹھ کی طرف اشارہ کیا۔ ”یہ باؤنڈری اب آپ کراس نہیں کریں گی۔“

آبدار کی تلملائی ہوئی نظریں اوپر اٹھیں۔ زروٹھے پن سے کچھ کہنے لگی تھی کہ احمر کی شرٹ دیکھ کر رکی۔ آنکھیں سیکنیں۔ سفید شرٹ پہ بلیک اینڈ وائٹ ایک مسکراتے نوجوان کی تصویر بنی تھی، جس کے چھوٹے ٹھنکر یا لے ہال تھے اور اوپر ریاضی کا نشان

#SaveSaadi hash tag ڈال کر لکھا تھا

”یہ کون ہے؟“ وہ اچنبھے سے بولی۔ احمر اپنی ساری تقریرا کارت جاتے دیکھ کر مزید جل گیا۔

”میرا دوست ہے، سگ ہے، اس کے میموریل ڈنر میں جانا ہے رات کو اسی کے لئے پہنی ہے۔“ خفگی سے کہتا پلٹ گیا۔

آبدار الجھی سی کھڑی سوچتی رہی۔ (یہ کون تھا؟ کہاں دیکھا ہے میں نے اسے پہلے؟)

اس کی بلی اب بیٹھی اس کے پیر چاٹ رہی تھی۔

..... ❖ ❖ ❖

مجھڑا کچھ اس ادا سے کہ رُت ہی بدل گئی ایک شخص سارے شہر کو ویران کر گیا میموریل ڈنر ایک ہاؤسنگ سوسائٹی کے بیلوٹ ہال میں منعقد تھا۔ اندر روشنیاں جگمگا رہی تھیں۔ اسٹیج کے پیچھے دیوار گیر بیئر لگا تھا، جس میں سعدی مسکراتا ہوا نظر آ رہا تھا اور ساتھ #SaveSaadi لکھا تھا۔ وہی تصویر پرنٹ ہو کر ہال میں بیٹھے بہت سے لڑکے لڑکیوں کی شرٹس پہ چھپی تھی۔

احمر شیع بھی اسی شرٹ میں کھڑا، سعدی کے دو منتظم دوستوں سے بات کر رہا تھا جب اس نے زمر کو اس طرف آتے دیکھا۔ وہ ٹھنکر یا لے بالوں کو جوڑے میں لپیٹے قدرے عجلت میں لگ رہی تھی۔

”السلام وعلیکم احمر!“ پھر دوسرے لڑکے کو مخاطب کیا۔ ”تیسرے نمبر پہ تقریر میری بھتیجی کرے گی.... اوکے؟ اور اس کو آدھے پون گھنٹے کا ٹائم چاہیے گا۔ وہ سعدی کی بہن ہے آخر!“

”آ.... اوکے مسز زمر!“ اس نے اثبات میں سر ہلا دیا۔ احمر کچھ کہنے لگا مگر وہ مڑ گئی۔ اب وہ داخلی دروازے کی طرف جا رہی تھی۔ چہرے پہ مسکراہٹ سجائے۔ سامنے سے ڈاکٹر ایمن اور ڈاکٹر تو قیر چلے آ رہے تھے۔

”مجھے بہت خوشی ہے کہ آپ لوگ آئے۔“ ان کو ریسو کر کے وہ انہیں ان کی میز کی طرف لے آئی۔ ”بچے نہیں آئے آپ کے؟“
 ”وہ بہت چھوٹے ہیں مسز مزم میموریل کی باتیں ان کے ذہنوں پہ ناخوشگوار اثر نہ ڈالیں، اس لئے ان کو نانی کی طرف چھوڑا ہے۔“
 ڈاکٹر ایمین بتا رہی تھیں۔ زمز کی گردن میں گھٹی سی ڈوب کر ابھری۔ مگر جبراً مسکراتی رہی۔

”بالکل۔ ہر شخص کو اپنے بچے کو پرنٹیکٹ کرنے کا حق ہے۔“ اور پھر جب مڑی تو مسکراہٹ غائب تھی اور آنکھوں میں شدید تکلیف تھی۔ اسی طرح چلتی وہ جنین کی میز تک آئی جہاں ندرت، سیم اور فارس بیٹھے تھے۔ فارس بار بار گھڑی دیکھ رہا تھا۔ زمز نے اس کے ساتھ خاموش نظر کا تبادلہ کیا، پھر جنین کے قریب جھکی۔

”تیسرے نمبر پہ وہ تمہیں اسٹیج پہ بلائیں گے۔ تمہیں تقریر کرنی ہے، وہ بھی چالیس منٹ کی۔“
 ”واٹ؟“ حنہ نے دہل کر اسے دیکھا۔ ”مگر میں اپنے بھائی کے بارے میں کوئی بات نہیں کرنا چاہتی کسی سے۔ آپ نے مجھے کہا تھا کہ مجھے کوئی تقریر وغیرہ نہیں کرنی ہوگی۔“

”مجھے نہیں پرواہ میں نے کیا کہا تھا۔“ وہ دبی سرگوشی میں بولی۔ ”مگر تمہیں اگلے چالیس منٹ اسٹیج پہ جا کر بولنا ہے، اور اتنا اچھا بولنا ہے کہ کسی کو میری اور فارس کی کمی محسوس نہ ہو۔ اب میں جا رہی ہوں۔ کوئی سوال نہیں۔“ فارس اتنا سن کر اٹھ کر بیک اسٹیج کی طرف جانے لگا۔
 وہ بھی کھڑی ہوگئی۔ جنین سے کچھ بولا نہیں گیا۔ ”مگر... میں کیا کہوں گی؟“
 ”یہ میرا مسئلہ نہیں ہے۔ خود سوچو۔“ رسان سے کہہ کر وہ اٹھ آئی۔

وہ کار میں اس کا انتظار کر رہا تھا۔ اس کے اندر بیٹھے ہی بے چینی سے بولا۔ ”میں اکیلا کر لیتا سب، آپ کو آنے کی ضرورت نہیں تھی۔“

”میں تمہاری مدد کے لئے نہیں آ رہی۔“ اور زور سے دروازہ بند کیا۔

اندر چند منٹ تو جنین یونہی بیٹھی رہی۔ پھر جب اس کا نام پکارا گیا تو اس نے بہت سی نظریں خود پہ اٹھتی محسوس کیں۔ پھر چھوٹے تھوٹے قدموں سے چلتی ڈائیس تک آئی۔ نم ہوتے ہاتھوں سے مائیک سیدھا کیا۔ ایک نظر اس بھرے ہال پہ ڈالی جس میں ہر عمر کے افراد سول سوسائٹی کے اراکین، طلباء، کچھ رشتے دار، سب بیٹھے تھے۔ دل کا نپا۔ نگاہ جھکا دی۔ چندرسی کلمات کہے، پھر رکی۔
 ”میں کوئی تقریر لکھ کر نہیں لائی، کیونکہ میں تقریر کرنا بھی نہیں چاہتی۔ عجیب سا لگتا ہے اپنے بھائی کے لئے تقریر کرنا، رسمی جملے کہہ کر، ہندا آنسو بہا کر، تالیاں سمیٹنا۔“ جھکی آنکھوں سے سر جھٹکا۔

”پاکستان میں ہر سال ہزاروں لوگ قتل کیے جاتے ہیں، ہم دھماکوں میں نارگٹ کلنگ میں۔ اور ہزاروں اغوا کیے جاتے ہیں۔ کچھ مار دیے جاتے ہیں، کچھ توادان لے کر چھوڑ دیے جاتے ہیں، مگر چند لوگ... چند لوگوں کو زندہ رکھا جاتا ہے۔ وہ شہر یا رتا شیر ہو، فرزند یوسف رضا گیلانی ہو، یا سعدی یوسف ہو۔ ان کے اغوا کار برسوں ان کو زندہ رکھتے ہیں۔ اور ان کے گھر والوں کو روز مارتے ہیں...“

جھکی نظروں سے ڈاؤس کی سطح پہ دیکھا۔ وہاں میموریل کا پمفلٹ رکھا تھا۔ سعدی کی تصویر۔ اس کو دیکھ کر بہت کچھ یاد آنے لگا۔
 ”ہم عام بہن بھائیوں جیسے تھے۔ امی کو تنگ کرتے تھے بہت۔ وہ فون پہ کبھی کسی خالہ ممانی سے کسی کی غیبتیں کر رہی ہوتیں تو بھائی بہارتا امی یہ غیبت ہے، اور امی غصے سے جوتا اٹھا کر پھینکتے ہوئے کہتیں، ”میں حقیقت بیان کر رہی ہوں۔“ چہرہ جھکائے وہ ذرا سانسلی۔ ہال میں بھی نرمی ہنسی گونجی۔ ”امی سارا دن ہم بہن بھائیوں کو برا بھلا کہتی تھیں، اگر کبھی کسی رشتے دار کے سامنے ہماری تعریف کرتیں تو بھائی کہتا، حنہ تمہیں نہیں لگتا کہ امی جھوٹ بول رہی ہیں؟“ نظریں اٹھائیں تو دیکھا۔ سامنے بیٹھی ندرت اور سیم مسکرا کر اسے دیکھ رہے تھے۔ آنکھیں نم تھیں۔ وہ پھر سے پلکیں جھکا کر کہنے لگی۔

”بھائی اور میں اکٹھے اسکول جاتے تھے۔ پانچ سال کا فرق تھا ہم میں۔ دو بجے چھٹی ہوتی، دو بیس پہ ہم گھر پہنچتے۔ آتے ساتھ یہی بے چینی ہوتی کہ آج کھانے میں کیا پکا ہوگا؟ بھاگ کر دیکھی کا ڈھکن اٹھاتی۔ جس دن گو بھی یا کر یلے ٹنڈے ہوتے، بس اس دن مجھے لگتا میں امی کی لے پالک اولاد ہوں۔“ مسکرا کر سر جھکائے وہ کہہ رہی تھی۔ ایک دفعہ پھر سب بنے تھے۔

”خیر! پونے تین تک نہادھو کر کھانا کھا کر میں جلدی سے سونے لیٹ جاتی، معلوم تھا کہ بمشکل آنکھ لگے گی ہی کہ... تین بجے... وہ چنگھاڑتی ہوئی آواز اٹھادے گی۔ جی ہاں۔ قاری صاحب کی گھنٹی کی آواز۔ اف۔“

ہال میں زور کا قہقہہ بلند ہوا۔ (اور وہ سمجھتی تھی صرف اسی کے گھر قاری صاحب تین بجے آتے تھے۔)

”میں روز تین میں سے پانچ منٹ پہلے دعائیں، نیتیں شروع کرتی، اللہ کرے قاری صاحب آج نہ آئیں۔ بارش ہو جائے۔ بیمار ہو جائیں۔ کبھی تین سے پانچ منٹ اوپر ہو جاتے اور گھنٹی نہ بجی ہوتی، تو میں اتنی خوش ہوتی، مگر، عین اسی وقت گھنٹی بج جاتی۔ اف۔ بہت تپ چڑھتی تھی۔ لیکن کبھی... سال میں ایک آدھ بار... وہ سر پر انز چھٹی کر بھی لیتے۔ اس خوشی کا کوئی ثانی نہیں ہوتا تھا۔ اب بھی کبھی لگتا ہے کہ اسی طرح ایک دن بھائی گھر آجائے گا۔ سر پر انز۔ اس خوشی کا بھی کوئی ثانی نہیں ہوگا۔“

جھکے چہرے پہ آنسو ٹوٹ کر گرنے لگے، مگر اس کی آواز ہموار تھی۔ ہال میں پن ڈراپ سائیلیٹس تھا۔ ڈاکٹر ایمن جذبات سے عاری چہرہ لئے اس کو دیکھ رہی تھیں۔ ڈاکٹر تو قیر بار بار پہلو بدلتے تھے۔

”مگر پتہ ہے کیا...“ وہ کہہ رہی تھی... ”بھائی قاری صاحب کے آنے پہ میری طرح نہیں چڑتا تھا۔ میں غصے سے قاری صاحب کی برائیاں کرتی۔ کہتی، بھائی یہ غلط فوٹے دے دیتے ہیں، کبھی کہتے ہیں یہ حرام، کبھی وہ حرام۔ یہ مولوی اتنے تنگ نظر کیوں ہوتے ہیں؟ ایک دن بھائی نے مجھے صوفی پہ بٹھایا اور بولا۔ ”حنہ پتہ ہے، مولوی کون ہوتا ہے؟ وہ جس کی معمولی تعلیم ہوتی ہے، مسجد کے ایک حجرے میں رہتا ہے، چار پانچ بچے ہوتے ہیں اور اتنی کم تنخواہ جس میں ہم ایک ڈنر کر لیں۔ وہ اس میں پورا مہینہ گزارتا ہے۔ بچوں کو پڑھاتا ہے۔ دو وقت کی روٹی کی فکر بھی کرتا ہے، اس کو کہاں ملے ذہن کھلا کرنے کے مواقع؟ مدینہ یونیورسٹی یا گلاسکو یونیورسٹی سے پی ایچ ڈی نہیں کی ہوتی اس نے۔ یہ جو سوئڈ بوئڈ بہترین اسلامک اسکالرز بڑے بڑے سیمینارز اور فورمز پہ لیکچر دیتے ہیں، ریسرچ پیپرز نکالتے ہیں، نہ ان جیسا ذہن ہوتا ہے اس کا، نہ اتنے مواقع ملے ہوتے ہیں۔ وہ تو منہ اندھیرے سے اذان دیتا ہے، لوگوں کو نماز کے لئے اٹھاتا ہے، رمضان میں تراویح پڑھاتا ہے، بچوں کو قرآن پڑھنا سکھاتا ہے۔ اس کی انکم دیکھو، اس کے حالات اور اس کا پس منظر تو دیکھو، پھر اگر وہ تنگ نظر ہے، سخت فتویٰ دے دیتا ہے، تو کیا تم لوگ اس کی ان باتوں کو، اس کے ان سارے احسانات کے پیش نظر جو وہ تم لوگوں پہ کرتا ہے، انکو نہیں کر سکتے؟ کیا اس کے حلوے کی پسندیدگی پہ لطیفے بنانا ضروری ہے؟“ مگر میں نے پھر بھی کہا۔ جو بھی ہے بھائی، تین بجے آنا کوئی انسانیت نہیں ہے!، ہلکا سا ہنسی تھی وہ... سب سن رہے تھے اسے۔ غور سے خاموشی سے اور وہ بولتی جا رہی تھی... اس کے اندر کا کھانا کیز ادم توڑنے لگا تھا۔

ضبط غم نے اب تو پتھر کر دیا اور نہ فرازا!

دیکھتا کوئی کہ دل کے زخم جب آنکھوں میں تھے

ان سے دوزخیم اندھیرے کالونی میں ایک بنگلے کے سامنے، چار دیواری کی اوٹ میں وہ کھڑا تھا۔

”ان کا گارڈ نہیں ہے کیا؟“ ساتھ کھڑی زمر نے پوچھا تھا۔

”اونہوں، آج کل ان کا گارڈ ہسپتال کی عمارت میں ہوتا ہے۔“ وہ کہتے ہوئے گیٹ کے لاک میں چپ ڈال کر گھما رہا تھا۔

زمر نے چہرہ دوسری طرف کر لیا۔ ”کسی دن ہم عدالت میں کھڑے اس لمحے کی بات کر رہے ہوں گے اور میں چاہتی ہوں کہ خود کو

perjure کیے بغیر (کٹہرے میں جھوٹ بولے بغیر) کہہ سکوں کہ تمہیں کبھی کچھ ایگل کرتے نہیں دیکھا۔“

گیٹ کھل گیا، وہ ان سنی کرتا اندر بڑھ گیا۔ زمر پیچھے آئی۔ باہر لگی نیم پلیٹ جگمگا رہی تھی۔
ڈاکٹر تو قیر بخاری۔ ڈاکٹر ایمن بخاری۔

”کالونی میں ایک ہی سی سی ٹی وی کیمرہ ہے، جس کو میں نے دوپہر میں ڈس ایبل کر دیا تھا۔“ وہ گھر کے اندرونی دروازے کے سامنے بیٹھا اور ایک ننھی سی پک pick لاک میں گھساتے بولا۔ زمر سینے پہ بازو لپیٹے ساتھ کھڑی اسے دیکھنے لگی۔
”کسی کے گھر کا لاک توڑنا، کسی کی پر اپنی پہ ٹریس پاس کرنا، مجھے یقین نہیں آ رہا میں ایسے کام میں ملوث ہو رہی ہوں۔ تمہیں پتہ ہے ٹریس پاسنگ کی سزا کتنے سال ہوتی ہے؟“ وہ جھرجھری لے کر دوسری طرف دیکھنے لگی۔
”ایکسٹورشن (بلیک میلنگ) کی سزا کتنے سال ہوتی ہے؟“ وہ اسی سنجیدگی سے پک کو کی ہول میں گھسائے باری باری لاک کی pins دھکیلنے لگا۔ زمر کس کر چپ ہو گئی۔

وہ ایک ایک پن دھکیل رہا تھا۔ یوں جیسے پیانو کی کیز پہ انگلیاں چلا رہا ہو، اور جو تال اٹھی تھی، اس نے اندھیرے میں ایک منظر اس کے سامنے لہرا دیا....

”ندرت بہن بھی چابی کدھر کھو بیٹھیں، اور آپ نہ ہوتے تو ہم آج گھر کے باہر رات گزارتے ماموں،“ وہ چھوٹے باغیچے والے گھر کے دروازے پہ کھڑے تھے فارس پنجوں کے بل بیٹھا لاک میں pick گھس رہا تھا اور کم عمر سعدی ستائشی انداز میں کہہ رہا تھا۔ ”ویسے بغیر چابی کے کیا کوئی لاک اتنی آسانی سے کھل سکتا ہے؟“

”ابھی دنیا میں وہ لاک نہیں بنا جو توڑا نہ جاسکے۔ ادھر غور سے دیکھو میں یہ کیسے کر رہا ہوں۔“

”میں سیکھ کر کیا کروں گا؟“ کم عمر لڑکے نے لا پرواہی سے شانے اچکائے۔ فارس نے سراٹھا کر تندہی سے اسے دیکھا۔

”کبھی کہیں لاکڈ ہو جاؤ تو باہر تو نکل سکو گے۔ اب دیکھو...“ وہ بتانے لگا۔ ”یہ سمیل لاک ہے۔“ جیسے pins ہیں اندر۔ اس کی چابی کے ایسے دانت ہوتے ہیں جو اندرونی سانچے میں فٹ ہو جاتے ہیں، تم چابی گھماؤ تو pins آگے سرک جاتی ہیں اور لاک کھل جاتا ہے۔“
سعدی ساتھ بیٹھ گیا اور غور سے دیکھنے لگا۔ ”یہی کام تم چابی کی جگہ اس سادہ pick (ننھی سی لوہے کی اسٹک) سے بھی کر سکتے ہو۔ باری باری ہر پن کو سرکاتے جاؤ، ون، ٹو، تھری...“ اس کی انگلیاں مہارت سے چل رہی تھیں۔ ”فور، فائیو، سکس، کلک!“

کلک کی آواز آئی، لاک کھلا، تو وہ چونکا۔ پیانو کی دھن غائب ہوئی۔ ارد گرد منظر نامہ بدلا۔ وہ اندھیرے پورچ میں کھڑا تھا۔ دروازہ کھل چکا تھا۔ (امید کرتا ہوں سعدی کہ جو کچھ میں نے تمہیں سکھایا تھا وہ تمہیں یاد ہو۔) دونوں ساتھ ساتھ اندر آئے۔

”میں اپنا کام کرتا ہوں، آپ تب تک بیڈروم میں جا کر ان کے دراز وغیرہ چیک کریں۔“ وہ بیگ کندھے سے اتارنا ڈرائیونگ روم کی طرف جاتے کہہ رہا تھا۔ زمر نے رک کر اسے دیکھا۔

”مجھے آرڈر مت دو۔ مجھے پتہ ہے مجھے کیا کرنا ہے۔“

فارس نے گہری سانس لے کر اسے دیکھا۔ ”بہت بہتر!“ اور آگے بڑھ گیا۔

وہ بیڈروم میں آئی۔ چند منٹ لگے اسے تمام دراز، الماریوں کے کاغذات دیکھنے میں۔ فارس کی دی گئی چابیوں میں سے کوئی نہ کوئی چابی ہر دراز اور لاک میں لگ رہی تھی۔ چند ایک کی کیمرہ سے پکچر زلیں۔ پھر واپس ڈرائیونگ روم کی چوکھٹ تک آئی تو وہ پنجوں کے بل زمین پہ بیٹھا اپنا کام کر رہا تھا۔

اسے مصروف دیکھ کر زمر اس کھلے سے اسٹڈی روم میں آئی جو ڈاکٹر ایمن کے ہوم کلینک کے طور پہ استعمال ہوتا تھا۔ اندر آتے ہی وہ تیزی سے الماریوں کی طرف لپکی۔ جس شے کی اسے تلاش تھی، وہ ڈھونڈنے میں چند منٹ لگے۔ ایک الماری، جس میں درازوں کی طرح

خانے تھے اس میں پیشدہ نوٹس رکھے تھے۔ فائلز اور آڈیو ڈیز۔

”جی۔۔۔ جی۔۔۔ جی۔۔۔“ وہ حرف تہجی کے اعتبار سے آرگنائزڈ فائلز پہ انگلی پھیرنے لگی۔ پھر رکی۔ ای ایف جی۔۔۔ جی سے

غازی۔ فارس غازی۔ اس نے فائل نکالی۔ اندر چند سی ڈیز بھی تھیں۔

(اور ڈاکٹر ایمین نے کورٹ میں کہا تھا کہ اس نے کبھی غازی کے سیشن ریکارڈ نہیں کیے، مگر یہ جھوٹ تھا۔) اس نے باکس میں سے

سی ڈیز نکال کر اپنے پرس میں منتقل کیں۔ پھر ایک دوسرے مریض کی سی ڈیز اس باکس میں ڈال دیں اور اسے واپس فارس کے فولڈر میں رکھ کر دراز بند کرتی مڑی ہی تھی کہ....

”چلیں!“ وہ چوکھٹ میں کھڑا تھا۔ زمر کی دھڑکن بے ترتیب ہوئی۔ کمرے میں نیم اندھیرا تھا پھر بھی وہ اس کا قدرے بوکھلا یا چہرہ

دیکھ چکا تھا۔

”کیا ہوا؟“ غور سے اس کو دیکھا۔ اس نے اس کو سی ڈیز نکالنے لیتے نہیں دیکھا تھا۔

”تم نے اپنا کام کر لیا؟“ وہ خود کو نارمل کرتی آگے آئی۔ ”میرا مطلب ہے ایک اور ایگل کام؟“

فارس کے لب بھنج گئے۔ ”آپ آرہی ہیں یا آپ کو چھوڑ کر چلا جاؤں؟“

وہ اب تک نارمل ہو چکی تھی اس بات پہ سلگ کر سامنے آکھڑی ہوئی۔ اور نیم اندھیرے میں چھتی نظروں سے اسے دیکھا۔

”تم یہ ظاہر کرنا چاہ رہے ہو کہ مجھے ادھر چھوڑ کر جاسکتے ہو؟“

فارس کے لبوں پہ دم مسکراہٹ رہ گئی۔

”اور آپ کے خیال میں، میں آپ کو ادھر چھوڑ کر کیوں نہیں جاسکتا؟“

وہ چند لمحے اس کی آنکھوں میں دیکھتی رہی۔

”کیونکہ میں تمہاری بیوی ہوں۔ تم اپنی بیوی کو جان سے تو مار سکتے ہو، مگر اس کو یوں چھوڑ کر نہیں جاسکتے۔“ اس کی آنکھوں میں

دیکھتی دو قدم آگے آئی۔ ”کیونکہ تم اپنے ابو کی طرح نہیں بننا چاہتے۔“

فارس کی مسکراہٹ غائب ہوئی، چہرے پہ سنجیدگی اتری۔ ”چلیں!“ اور بیگ کندھے پہ ڈالتا آگے بڑھ گیا۔ وہ گہری سانس لے کر

(شکر) اپنے پرس کو مضبوطی سے تھامے اس کے پیچھے آئی۔

اور حسب معمول کچھ دیر بعد وہ کار میں بیٹھے، سرسری اور خشک انداز میں بات کر رہے تھے۔ زمر اس کو بنائی گئی تصاویر دکھا رہی تھی۔

”تم نے جوان کے پینک اکاؤنٹس کی ڈیٹیلز نکالی تھیں، ان اکاؤنٹس کے علاوہ کوئی اور چیک بک نہیں نظر آئی مجھے۔ میرا خیال ہے یہ

ان کے واحد اکاؤنٹس ہیں۔“

”لیکن ان میں کوئی پیسے نہیں ٹرانسفر ہوئے۔ سعدی والے واقعے سے اب تک۔ مطلب کوئی لمبی چوڑی رقم نہیں۔ بلکہ صرف

نکلوائے گئے ہیں۔“ وہ سوچتے ہوئے کہہ رہا تھا۔ زمر نے ایک اور تصویر سامنے کی۔

”وہ جو ڈائمنڈ ٹاپس ڈاکٹر ایمین نے پہن رکھے ہیں ان کا ان وائس بھی لا کر میں موجود تھا، جو بڑی رقم نکلائی گئی تھی، وہ انہی کے

لئے تھی۔“

”ایسا نہیں ہو سکتا کہ سعدی کے بدلے انہوں نے ڈاکٹر بخاری کو کچھ نہ دیا ہو۔ کچھ تو دیا ہے کہ وہ مالی طور پہ اتنے بے فکر ہو گئے ہیں

کہ مہنگے تحفے خرید رہے ہیں۔“

ہال آگیا تھا، وہ کار کھڑی کرنے لگا۔ یہ ہال پانچ منٹ کی ڈرائیو پہ تھا اور زمر کے کہنے پہ لڑکوں نے ڈاکٹر بخاری کی ہی ہاؤسنگ

مانی میں بک کروایا تھا۔

”فارس، ہم کیوں یہ فرض کر رہے ہیں کہ ان کو صرف پیسے ہی دیے جاسکتے ہیں؟ ہو سکتا ہے کچھ اور دیا ہو۔ کوئی فیور، کوئی سفارش۔“
”میں کل چیک کرتا ہوں۔“ وہ سر ہلا کر نکلنے لگی جب وہ آہستہ سے بولا۔

”میری بیوی نے آخری ملاقات میں آپ سے کیا کہا تھا؟“

زمر نے مزہ کر اسے دیکھا، اس کی نظریں وند اسکرین پہ جمی تھیں۔ (آخری ملاقات؟) اس کے اندر ابا ل سا اٹھنے لگا جسے بشکل دیا یا۔
”یہی کہ وہ تم سے نفرت کرتی ہے اور تمہاری شکل بھی نہیں دیکھنا چاہتی۔“ وہ بے بسی بھرے غصے اور عجلت میں کہتی نکل گئی۔ اسے دیر


اور ہی تھی حد نے پتہ نہیں کیسے سنبھالا ہو سب۔ اور یہ کہتے ہوئے اس نے فارس کا چہرہ نہیں دیکھا جو ایک دم بہت ڈسٹر بڈ لگنے لگا تھا۔

جب وہ ہال میں واپس پہنچا تو حنین جو ابھی تک تقریر کر رہی تھی ان کو باری باری آتے دیکھ کر جلدی سے ”ڈس آل“ کہہ کر نیچے اتر
الی۔ ہال تالیوں سے گونجنے لگا۔ وہ اتنا اچھا بولی تھی کہ کچھ لوگ کھڑے ہو کر تالیاں بجا رہے تھے۔ احمر شفیع بھی انہی میں سے ایک تھا۔ (ماننا
ہے گا، غازی کے خاندان میں کوئی نارٹل نہیں ہے۔)

وہ واپس آ کر بیٹھی تو زمر جو اپنی کرسی پہ بیٹھی تالیاں بجا رہی تھی آہستہ سے بولی۔ ”آئی ایم سوری“ میں نے تمہیں اس پوزیشن
میں ڈالا کہ.....“

”اچھو کلی تھینک یوز مر!“ حد نم آنکھوں سے اسے دیکھتے مسکرائی۔ ”مجھے لگا آج بہت دن بعد بھائی سے باتیں کی ہیں۔“ ایک دم گڑ
ا۔ الرر کی۔ ”مطلب زمر پھر پھو!“ لاحقہ لگا کر خفت سے دوسری طرف دیکھنے لگی۔

زمر صرف مسکرا دی۔ فارس خاموشی سے دور بیٹھی ڈاکٹر ایمن کو دیکھتا رہا۔



نام رہیں ہی توڑ دی ہیں، میں نے آنکھیں ہی پھوڑ دی ہیں زمانہ اب مجھ کو، مرا آئینہ بھی دکھائے تو کچھ نہ پائے
چند دن مصروف سے گزرے، وہی روٹین والی زندگی۔ اور پھر ایک چمکلی صبح ہاشم کا ردار کے آفس کے باہر حلیہ فون پہ کسی کو ہدایات
اپنی نظر آ رہی تھی۔ بند دروازے کی چمکی درز سے اندر جاؤ تو ہاشم پاور سیٹ پہ ٹیک لگائے براجمان تھا اور سامنے کرسی پہ بیٹھا نوشیرواں برا منہ بنائے
ا رہا تھا۔

”طبیعت آپ کی خراب ہوئی، شامت میری آگئی۔ مطلب اب مجھے روز آفس آنا پڑے گا؟“

وہ ہلکا سا ہنس دیا۔ ”نہیں“ میں بوڑھا نہیں ہو رہا۔ لیکن تم بھی اب بچے نہیں رہے۔ تمہاری کمپنی اب تمہارے حوالے ہے۔ تم اس کو
لہاں لے جاتے ہو یہ تم پہ منحصر ہے۔“ ذرار کا۔ ”اب سعدی تھر کول میں نہیں ہے۔ یہی وقت ہے جب ہم پراجیکٹ لے سکتے ہیں۔“ نو
یہ واں کا حلق تک کڑوا ہو گیا۔ ”بھائی یا زار ایک اس کے نہ ہونے سے تھر کول کا کیا بگڑے گا۔“

ہاشم میز سے ایک کرسٹل بال اٹھا کر انگلیوں میں گھماتے مسکرایا۔ ”تم میری بات نہیں سمجھتے۔ وہ ان کی سائینڈ پی نہیں ہے، وہ ہماری
سائینڈ پی ہے۔“

نوشیرواں نے چونک کر اسے دیکھا۔ ”وہ ہمارے لئے کبھی کام نہیں کرے گا۔“

”کرے گا۔ اس کی بہن اس کی کمزوری ہے۔ میں نے اسے سے حوالے سے اچھا خاصا خاصہ فزودہ کر دیا ہے۔“

”آپ کیا کریں گے اس کی بہن کا؟“

ہاشم نے ناک سے کبھی اڑائی۔ ”وہ چھوٹی بچی ہے مجھے اس میں کوئی دلچسپی نہیں۔ مگر اسے ہاتھ میں رکھنا ضروری ہے۔ وہ سعدی کی

واحد وارث ہے۔ سعدی کی ماں کو تو رہنے دو، اس کو insane قرار دینا آسان ہے۔“
 ”بھائی۔“ شیر والہ الجھ کر سوچنے لگا۔ ”اگر... بالفرض.. اس چھوٹی لڑکی کو کچھ ہو جائے، مطلب کہ یہ مَرّوَر جائے، تو حق قصاص کا کیا ہوگا؟“

”حق قصاص منتقل ہو جائے گا۔ اس لڑکی کے شوہر کو۔“

وہ چونکا۔ ”اور شوہر چاہے تو معاف کر دے؟“

ہاشم نے اثبات میں سر ہلایا۔ ”بالکل۔“

نو شیر والہ نے سٹائش سے ابرو دکھائے کیے۔ ”واؤ۔ انٹرنٹنگ۔ اس کو واقعی ہاتھ میں رکھیں پھر۔ مگر آپ کہہ رہے تھے کہ کئی دن سے

اس نے آپ کو ٹیکسٹ نہیں کیا۔“

”کیونکہ میں نے اسے ٹیکسٹ نہیں کیا۔ جس دن میں کروں گا۔ وہ فوراً جواب دے گی۔ کیا تم لڑکیوں کو جانتے نہیں ہو؟“ لیپ

ناپ کی طرف متوجہ ہوتے اس نے تبصرہ کیا۔ شیر و گہری سانس بھر کر رہ گیا۔ (واہ۔۔ بھائی کمال کا تھا۔ ایک اس سے تو نہ نقل ٹھیک سے ہوا نہ ایک لڑکی پٹ سکی۔) سینے میں ٹیس سی اٹھی۔



سینکڑوں طوفان لفظوں کے دبے تھے زیر لب ایک پتھر تھا خموشی کا کہ جو ہلتا نہ تھا
 انیسویں میں وہ صبح خاموشی پھیلی تھی۔

لاؤنج میں ابا بیٹھے نظر آ رہے تھے۔ ساتھ صوفے پر زمر پیرا اوپر رکھے بیٹھی، لیپ ناپ گود میں رکھے، کانوں میں ایر فونز لگائے ہوئے

تھی۔ اسکرین پہ جو ونڈ دکھائی تھی اس سے ظاہر تھا کہ وہ فارس کے آڈیو سیشن سن رہی تھی۔ بہت سے سن لئے تھے اور بہت سے رہتے تھے۔ پچھلے

کچھ دنوں سے اس کا یہی معمول تھا۔ جب وقت ملتا، اسی طرح بیٹھ کر اس کی باتیں سنتی رہتی۔ پتہ نہیں کیوں عادت سی ہوتی جا رہی تھی اس کی

آواز کی۔

ابا مسلسل خاموشی سے اس کے چہرے کے اتار چڑھاؤ دیکھ رہے تھے۔ وہ ان آوازوں سے بے خبر تھے جو زمر کے کانوں میں گونج

رہی تھیں۔

”تمہیں اپنی بیوی سے محبت تھی؟“ ڈاکٹر ایمن پوچھ رہی تھی۔ زمر کے ابرو سکڑنے ابا نے محسوس کیا وہ دھیان سے سننے لگی ہے۔

”وہ میری بہت اچھی دوست تھی، اٹیچ منٹ تھی ہمارے درمیان ہمدردی، خیال کا رشتہ تھا، اور کیا ہوتی ہے محبت؟“

”مطلب کہ محبت نہیں تھی۔“

”وہ مجھے بہت اچھی لگتی تھی، اور میں اس کو بہت مس کرتا ہوں، جیل میں تو بہت زیادہ۔ آپ کو اس لیے بتا رہا ہوں کیونکہ میں صرف

سچ بولنا چاہتا ہوں، اور میرا جج آپ کے علاوہ کوئی سننا نہیں چاہتا۔“

”تمہیں کسی اور سے محبت تھی؟ ہے نا؟“

”مجھے جج کیوں کر رہی ہیں آپ؟“ وہ دھیما سا بولا تھا۔

”یہ میری جاب ہے۔ تمہارے اندر کے خیالات باہر لانا۔ مگر یہ محفوظ رہے گا۔ تم جانتے ہو، confidentiality کے پانچ C۔“

”واٹ اپورا!“

”تو اس سے شادی کیوں نہیں کی جس سے محبت تھی؟“

چند لمحوں کی خاموشی چھائی رہی۔ زمر کو بے چینی ہوئی، کہیں آگے ٹیپ بلیک تو نہیں؟ مگر پھر فارس کی آواز ابھری۔
”ہو نہیں سکی۔“

”اس نے انکار کر دیا؟“

”پتہ نہیں۔“

(’اے‘ اس کو کیا مسئلہ ہے، ٹھیک سے بتاتا کیوں نہیں ہے؟ بات گھمانی ضرور ہے؟) وہ چڑی۔
”کبھی بتایا اس کو؟“

ذرا وقفہ ہوا۔ ”میرا سر بھاری ہو رہا ہے۔ یہ کس چیز کا انجیکشن تھا۔“ ایک دم زمر چونکی۔

”تمہاری اجازت سے لگایا ہے، یہ truth serum تھا۔ میں چاہتی تھی تم سچ بولو۔“

زمر نے بے چینی سے پہلو بدلا۔ وہ اس کی آواز میں تکلیف محسوس کر سکتی تھی۔ (کیا ڈاکٹر نے اس کو سائیکو ایکٹو ڈرگز دے کر امتحان کروایا تھا؟) فارس سے سارے اختلاف اپنی جگہ، اس کا اعتراف قتل سننے کا اشتیاق اپنی جگہ، مگر اس کے اندر کی انصاف پسند لڑکی کو بائو بہت برا لگ رہا تھا۔

”آئندہ مجھے یہ انجیکٹ مت کیجئے گا۔“ وہ نیم غنودگی میں بول رہا تھا۔ ”جو پوچھنا ہے ایسے ہی پوچھ لیا کریں۔“

”اوکے اس لڑکی کا بتاؤ اسے کبھی بتایا نہیں؟“

”نہیں۔“ اس کی آواز آہستہ آہستہ ڈوبتی جا رہی تھی۔

”کبھی کوشش کی؟“

”کی تھی۔“

”کیسے؟“

”میں نے اسے... ایک ہیرا دیا تھا۔“

وہ جو چہرے پہ اذیت لئے سن رہی تھی ایک دم ٹھہری گئی۔ بالکل مہبوت۔

”کون تھی وہ؟“

”میرے نررز بہت مضبوط ہیں ڈاکٹر۔ جونہیں بتانا چاہتا۔ نہیں بتاؤں گا۔“ آواز ہلکی اور غنودہ تھی۔ چند لمحے کی خاموشی۔

”فارس تم نے اپنے بھائی کا کیوں قتل کیا؟“ نرمی سے پوچھا۔

”میں نے نہیں کیا۔“ گہری سانس لینے کی آواز۔

”اوکے تم سو جاؤ۔“ چند منٹ کی خاموشی کے بعد سیشن ختم ہو گیا۔ وہ متحیر الجھی حیران سی بیٹھی رہی۔ پتہ نہیں اس کا دل کس بات پہ

الٹا تھا۔ اور حیرت کس بات پہ تھی۔

”چھوڑو زمر۔ اس کو لڑکیوں میں ہیرے بانٹنے کی عادت ہے؟ ایک اپنی ٹیچر کو دیا، ایک اس لڑکی کو اور زرتاشہ کا ویسے کا سیٹ بھی

انٹنڈ کا تھا۔ ہونہہ!“ ایئر فونز اتارتے ہوئے وہ تکلیف میں ڈوبی آواز کو ذہن سے جھٹکنے کی کوشش کر رہی تھی۔ ”اچھا بالفرض وہ میری بات کر

بھی رہا تھا تو وہ تب کی بات تھی۔ اب تو میں اس کی دشمن ہوں۔“

”کیوں پریشان ہو؟“ ابا کی آواز پہ وہ چونکی۔ وہ اسی کو دیکھ رہے تھے۔ اس نے سر جھٹکا۔

”بس... ایک پرانا کیس اسٹڈی کر رہی تھی۔“ اٹھ کر چیزیں سمیٹنے لگی۔ انہوں نے یاسیت سے اسے دیکھا۔

”کتنے عرصے سے ہم نے بات نہیں کی۔ تمہارے پاس اب وقت نہیں ہوتا زمر!“
 وہ ٹھہر گئی۔ دل کو دھکا سا لگا۔ ”ایسا نہیں ہے۔ میں سعدی والے معاملے میں الجھی رہتی ہوں۔ ورنہ... آپ کو پتہ ہے آپ پہ طنز کرنے کا موقع میں چھوڑا نہیں کرتی۔“ رسان سے کہتی ان کے قریب آ بیٹھی۔ وہ دھیمسا مسکرائے۔
 ”سعدی مل جائے گا۔ میں بہت دعا کرتا ہوں۔ دنیا میں ایسا کچھ نہیں ہے جو دعا سے نمل سکتا ہو۔“
 وہ اداسی سے مسکرائی۔ تبھی فون بجا۔ نمبر دیکھا تو اس دن وہ واقعی اسے اٹھنی لگا۔ ”سوری! ابا! مجھے یہ کال لینی پڑے گی۔“
 ”کوئی بات نہیں۔“ انہوں نے گہری سانس بھری۔ اب وہ بات کرتی بیٹھیوں پہ چڑھتی جا رہی تھی۔
 ”مسز زمر، میں اسی ہوٹل سے آ رہا ہوں۔“ وہ بتا رہا تھا۔ ”تصاویر میں نیچے ایک ہوٹل نظر آ رہا ہے۔ پورے ہوٹل میں اوپر نیچے صرف نو ایسے کمرے ہیں جن سے یہ اینگل بن سکتا ہے۔“

”آپ نے نو کے نو کمرے دیکھے؟“

”جی۔ مگر پچھرا سی کمرے سے لی گئی ہیں جس سے آپ پہ فائرنگ کی گئی۔“

”کیسے؟“ زمر نے بات کاٹی۔ (اف، اس کے معالج کو سو درے تو لگنے چاہئیں۔) مگر بظاہر تحمل سے بولا
 ”دیکھیں، تصویر میں کھڑکی کے پٹ پہ ایک نشان سا ہے، کیل وغیرہ ٹھونک کر نکالنے کا۔ یہ نشان مجھے ان نو کمروں کی کسی کھڑکی پہ نہیں ملا۔ سوائے اسی کمرے کے۔ اب پینٹ کی وجہ سے ڈھک گیا ہے لیکن موجود ہے۔“

”یعنی ہمارا ثرائی کلکٹر بھی اسی کمرے میں موجود تھا۔ تو وہ فارس کے جانے کے بعد آیا ہوگا؟“

”نہیں، وہ کافی دیر سے یہاں تھا۔“

”احمر میں بہت احسان مند ہوں گی اگر آپ ایک ہی سانس میں پوری بات بتادیں۔“ وہ اکتائی۔

(یہ ہوئے پورے ایک سو پچاس درے!)

”تصاویر میں کھڑکی کے شیشے میں جوکس پڑ رہا ہے، اس میں میز کے اوپر گرے ایش ٹرے نظر آرہی ہے۔ زوم کر کے دیکھا ہے میں نے۔ مگر ہوٹل کی کراکری میں تمام ایش ٹریز، اب بھی اور تب بھی، شفاف شیشے کی ہیں۔ سو غور کیا تو معلوم ہوا کہ ایش ٹرے سگریٹ کی راکھ سے بھرے ہونے کے باعث گرے لگ رہی ہے۔ یعنی ہمارا ثرائی کلکٹر کافی دیر سے بیٹھا انتظار کرتے ہوئے سگریٹ پھونک رہا تھا۔ چین اسوکر ہے وہ۔ اور غازی سگریٹ نہیں بیٹا۔“

زمر چند لمبے خاموش رہی۔ ”یعنی وہ فارس کے ساتھ تھا؟“

”یا شاید غازی اس کے ساتھ تھا ہی نہیں۔ یہ بھی تو ہو سکتا ہے کہ اسے واقعی فریم کیا گیا ہو۔“

”اس کو بے گناہ مت سمجھیں اس نے یہ کیا ہے۔ مجھے یقین ہے۔“ مگر لہجہ اتنا سخت اور مضبوط نہیں تھا۔

”مجھے اس ثرائی کلکٹر کے بارے میں مزید کچھ ٹھوس معلوم کر کے دیں۔ آپ نہ بھی کر سکیں، تب بھی آپ کی فونج آپ کو دے دوں

گی۔“ احمر کے اندر تک ٹھنڈی پڑ گئی۔ (چلو پچاس درے واپس لیے!)

وہ فون رکھ کر آئی تو اباکوسیم لان میں لے جا رہا تھا۔ اور فارس باہر سے آ رہا تھا۔ زمر نے جلدی سے آ کر اپنا لیپ ٹاپ آف کیا۔ وہ

سیدھا اس تک آیا۔

”آپ کا اندازہ درست تھا۔ ڈاکٹر بخاری کو سعدی کو غائب کرنے کے لیے کوئی رقم نہیں دی گئی۔“ وہ چند کاغذات اس کی طرف

بڑھاتے بولا۔ ”مگر ایک ماہ قبل کچھ فارن ڈونرز نے ہسپتال کے لیے مشینری عطیہ کی ہے۔“

”سارا پپرورک کلین ہے۔ قانونی طور پہ اب ان کو کوئی نہیں پکڑ سکتا۔“ وہ کاغذات الٹ پلٹ کر رہی تھی۔ وہ ہلکا سا مسکرایا، ایسی مسکراہٹ جس میں شدید تپش تھی۔

”قانون کی بات بھی کون کر رہا ہے؟ اس وقت حج، جیوری اور جلا، فارس طہیر غازی ہے!“ سینے پہ انگلی سے دستک دی، اور اوپر چڑھتا گیا۔ زمر نے بے اختیار مڑ کر اسے دیکھا تھا۔



میں بڑھتا ہوں زندگی کی جانب لیکن زنجیر سی پاؤں میں چھنک جاتی ہے

ان سے دور اس سینڈ کلر دیواروں والے کمرے میں وہ بیڈ پہ پیر اوپر کر کے بیٹھا تھا۔ اپنے قرآن کو ہاتھ میں لئے وہ سرورق پہ ہاتھ پھیرتا کچھ سوچ رہا تھا۔ پھر چہرہ اٹھایا۔ قرآن کھولا۔ پانی کے جگ کو دیکھا جو سائینڈ ٹیبل پہ دھرا تھا۔ اس میں اپنا عکس نظر آیا۔ گردن کے نشان واضح تھے باقی سب کچھ مندرل ہو چکا تھا۔ اس نے گننے کی کوشش کی۔ یہ اگست کے آخری دن تھے۔ اسے تین ماہ ہو چکے تھے اس قید میں۔ خیر۔ میرا وقت بھی آئے گا۔

نظر میری پہ پڑی جو سامنے کا وچ پہ بیٹھی تھی۔

”تم نے کیا کیا تھا جو مسز کاردار نے نوکری سے نکالا؟“

”روز روز یہ سوال مت دہرایا کرو۔“ آکتا کر میگزین لیے اٹھی اور باہر نکل گئی۔ اسے اس کو باہر ہی نکالنا تھا سوا اب آرام سے توجہ

قرآن کی طرف مبذول کی۔

”میں پناہ چاہتا ہوں اللہ کی دھتکارے ہوئے شیطان سے۔ شروع اللہ کے نام سے جوڑمن اور رجم ہے۔“

اس روز وہ چیونٹی والا قصہ پورا بھی نہیں پڑھ پایا تھا، جب مایانے اس انجیکشن دیا تھا۔ پھر بعد میں صرف ناظرہ تلاوت کرتا رہا کچھ

دن۔ کہاں تھا وہ تفسیر میں؟ مطلوبہ آیت ڈھونڈ کر زیر لب پڑھنے لگا۔

”تو (سلیمان) مسکرا دیے ہنتے ہنتے اس (چیونٹی) کی بات پر....“ سعدی وہیں رکا۔

”مسکرا دیے ہنتے ہنتے؟ پتہ ہے کیا اللہ میں نے بہت دفعہ سوچا کہ ان الفاظ کی کیا ضرورت تھی قرآن میں؟ دیکھیں نا، یہ تو افسانہ

لگا کرتے ہیں، کرداروں کے چہرے کے تاثرات، ہنسی وغیرہ بتانا۔ قرآن میں مگر کچھ بھی ایکسٹرا نہیں ہوتا۔ تو اس کی وجہ.... خیر و جوہات تو بہت

سی ہوں گی، مگر مجھے یہ سمجھ آیا کہ دیکھیں، یہی قصہ تورات میں یوں لکھا ہے کہ چیونٹی کی بات سے سلیمان علیہ السلام کو غصہ آیا، انہوں نے اسے

بغ دیا، وغیرہ وغیرہ۔ مگر اس آیت نے دوسری آسمانی کتابوں میں درج اس مخ شدہ قصے کو گویا کینسل کر دیا اور بتایا کہ آپ کے انبیاء کتنے

پیارے اور نرم دل لوگ تھے۔“ نگاہ اٹھا کر اوپر دیکھا۔ ”اور دوسری بات آپ نے فرمایا اللہ تعالیٰ کہ ”وہ ہنتے ہنتے مسکرا دیے۔“ میں نے ان دو

الفاظ پہ غور کیا تو یہ لگا کہ خالی ”وہ مسکرا دیا“ بھی کہا جا سکتا تھا۔ پھر ”ہنتے ہنتے مسکرا دیا“ کہنے کی کیا ضرورت تھی؟ پھر احساس ہوا کہ غالباً اس کا

مطلب یہ ہے کہ سلیمان علیہ السلام کو چیونٹی کی بات نے اتنا لطف دیا تھا کہ وہ ہنسنے کو تھے، مگر ضبط کر کے صرف مسکرا دیے۔ انبیاء بہت مسکرانے

والے لوگ تھے، مگر ان کے مسکرانے میں بھی میز زہوتے تھے گریس تھی و قار تھا۔ وہ اونچا تہقہ نہیں لگاتے تھے ایسے نہیں کہ حلق کا کوئی نظر آئے

اس لئے ان کے دل زندہ تھے۔ کیا کوئی ہے جو میرے انبیاء کا مقابلہ کر سکے؟“ ان قدیم قصے کہانیوں کو پڑھتے ہوئے وقت کا احساس ختم ہو جاتا

تھا۔ وہ اپنا کرہ جن، ان تین ماہ کی اذیت، ہاشم کی باتیں، سب بھولتا جا رہا تھا اور پڑھتا جا رہا تھا۔

”پھر (سلیمان) اس کی بات سے ہنتے ہنتے مسکرا دیے اور کہنے لگے، اے میرے رب مجھے توفیق دے کہ میں آپ کے احسان کا شکر

کروں جو آپ نے مجھ پہ کیا اور میرے ماں باپ پہ کیا اور یہ کہ میں وہ نیک کام کروں جو آپ پسند کریں اور مجھے اپنی رحمت سے نیک بندوں

میں شامل کر لیں۔“

”ہوں!“ اس نے جھکی ہوئی سانس لی۔ ”سو... سلیمان علیہ السلام نے احسان کا شکر کرنے کا کہا تو... اپنے ماں باپ کا ذکر کیوں کیا؟ ایک منٹ۔“ گھٹکر یا لے بالوں والا لڑکا ہونٹ دبا کر سوچنے لگا۔ ”وہ چینی کی ذہانت پہ مسکرائے تھے ہات تو چینی کی ہو رہی تھی تو سلیمان علیہ السلام کو اپنے ماں باپ کا خیال کیوں آیا؟ شاید اس لئے کہ...“ وہ سوچتے ہوئے کہہ رہا تھا۔ ”یہ ماں باپ ہی ہوتے ہیں جو اولاد کو یہودی عیسائی یا مسلمان بناتے ہیں نمازی یا بے نمازی بناتے ہیں، ورنہ پیدا تو ہر کوئی اللہ کی فطرت پہ ہوتا ہے۔ یعنی کہ... شکر ادا کرنا بھی ”توفیق“ سے ملتا ہے۔“ ”توفیق“ بھی ”دعا“ سے ملتی ہے۔ مطلب کہ دنیا میں ہر چیز دعا سے ملتی ہے۔ اگر دعاؤں سے یقین اٹھ جائے تو اس ”یقین“ کے لئے بھی دعا مانگی جاتی ہے۔ اور دیکھیں اللہ سلیمان علیہ السلام تو جبریل تھے۔ وہ آل ریڈی اٹنے نیک تھے۔ پھر بھی دعا کر رہے ہیں کہ اللہ آپ مجھے نیک بندوں میں شامل کر لیں۔ اور پھر وہ نیک کام جو اللہ آپ پسند بھی کریں۔“ کچھ دیر خاموش بیٹھا رہا۔ وہ سوچ رہا تھا۔ اسے احساس بھی نہیں تھا کہ وہ دل میں بول رہا ہے یا زبان سے کہہ رہا ہے۔ ”اللہ تعالیٰ، میں اکثر دیکھتا ہوں لوگ میوزک شوز منعقد کر کے چیرینی منع کرتے ہیں اب کوئی مانے یا نہ مانے موسیقی کی اجازت اللہ آپ نے ہمیں نہیں دے رکھی اور کسی کے نہ ماننے سے حرام حلال نہیں ہو جائے گا انسان کو نیک کام کرتے وقت سوچنا چاہیے کہ یہ اللہ کے اصولوں کے مطابق ہے بھی یا نہیں؟ ورنہ جیسے اللہ آپ نے کہہ رکھا ہے کہ بعض اوقات اللہ گناہ گاروں سے بھی دین کا کام کروا لیتا ہے۔ یعنی کہ اگر نیت یا طریقہ درست نہ ہو تو ہم بہت مفل کمرے والے مگر صرف چھٹنے والے ہوں گے؟ عاصیہ ناصیہ؟ اب! میں صرف ارنے والی باتیں کیوں سوچتا اور کرتا ہوں؟“ ”مگر جبری لی۔“ شاید اس لئے کہ مجھے لگتا ہے ہر وقت لوگوں کو اور خود کو ”سب معاف ہو جائے گا“ اور ”بنت کی حوروں“ کا کہہ کہہ کر سلائے رکھنا نقصان دہ ہوتا ہے۔ بار بار انسان کو Reality check ملتے رہنا چاہیے۔“

خیر... وہ اگلی آیت کی طرف بڑھا۔

”اور (سلیمان نے) پرندوں کی ماضری لی تو کہا: کیا بات ہے جو میں ہڈ ہڈ کو نہیں دیکھتا؟ کیا وہ غیر حاضر ہے؟ میں سے سخت سزا دوں گا یا اسے ذبح کروں گا یا وہ میرے پاس کوئی واضح دلیل لے کر آئے۔“

”تو ثابت ہوا اللہ کہ حسن اخلاق اور چیز ہے، اور ذلیلین کے لیے سخت اصول بنانا اور چیز ہے۔“ خیر... لگا جس اگلی آیت پہ جمائیں۔

”پھر تموزی دیر بعد ہڈ حاضر ہوا اور کہا کہ میں حضور کے پاس وہ خبر لایا ہوں جو حضور کو معلوم نہیں اور لایا ہوں ملکب سہا سے یعنی

خیر۔

میں نے ایک عورت کو پایا ہے جو ان پہ ٹھکانی کرتی ہے (ملکہ سہا) اور اسے ہر چیز دی گئی ہے اور اس کا بڑا ساتھت ہے۔ میں نے پایا ہے کہ وہ اور اس کی قوم اللہ کے سوا سورج کو سجدہ کرتے ہیں اور شیطان نے ان کو ان کے اعمال خوبصورت کر کے دکھائے ہیں اور انہیں راستے سے روک دیا ہے سو وہ درست راہ پہ نہیں چلتے۔“

اس دلچسپ قصے کو پڑھتے پڑھتے وہ ان الفاظ پہ ٹھہرا۔

”شیطان نے ان کے اعمال ان کو خوبصورت کر کے دکھائے ہیں؟ مطلب کہ یہ مسئلہ کیا ہے شیطان کے ساتھ؟“ ایک دم سے اسے بہت سارا اٹھ آیا۔ ”کیا یہ انسان کو اکیلا نہیں چھوڑ سکتا؟ ہمیں بری چیزیں اچھی بنا کر دکھانا ترک نہیں کر سکتا؟ ہم سکون سے اللہ کی عبادت کیا کریں؟ شکر کیا کریں۔ حلال کھائیں لوگوں سے بھلائی کریں؟ آپ نا شیطان کو لاک اپ کر دیں کبھی اور...“ بولتے بولتے وہ رکا۔ ”اور... رمضان میں یہی تو ہوتا ہے مگر... پھر بھی...“ نگاہ اٹھا کر اوپر دیکھا۔

”اچھا سوری یہ شیطان کو لاک اپ والی بات واپس لیتا ہوں میں۔ خراہ خواہ ایو مفل ہو گیا میں۔“ سر جھٹک کر آیات کی طرف

”اور کچھ؟“ سنجیدگی سے پوچھا گیا۔

”اور بس اتنا کہ اس روز جو تم نے کیا وہ بزدلانہ حرکت تھی۔ مجھے مفلوج کر دیا کیونکہ تم میرے ری ایکشن سے ڈرتے تھے۔ اتنا بھی کیا ڈرنا ہاشم؟ میں تم پر تب جھپٹتا جب مجھے تمہارے کسی لفظ کا اعتبار ہوتا۔ مگر تم جھوٹ بول رہے تھے۔ وہ تصویریں اور وہ باتیں تم نے میرا ذہن خراب کرنے کے لئے کہی تھیں۔ اس لئے میں نے ان کو پھاڑ دیا ہے کیونکہ میری بہن نے تم سے کوئی غلط بات نہیں کہی۔ وہ تم سے یو ایس بی کا ہی پوچھ رہی تھی۔ اس لئے میں تمہیں دعوت دیتا ہوں۔ میرے پاس آؤ میرے سامنے بیٹھو اور میرے آنکھوں میں دیکھ کر وہ سب دہراؤ جو تم نے اس دن کہا، مگر مجھے مفلوج نہ کرو۔ پھر دیکھو میں کیا جواب دیتا ہوں۔ تمہیں اپنی آفر کا جواب چاہیے نا؟“

”سعدی مجھے تمہاری بہن میں کوئی انٹرسٹ نہیں۔ میرے نزدیک وہ میری بیٹی کی عمر کی ہے، لیکن جو میں نے کہا وہ خالی دھمکی نہیں تھی۔ میں کرنے پہ آؤں تو کچھ بھی کر سکتا ہوں۔“

”فون پہ نہیں ہاشم۔ میرے سامنے میری آنکھوں میں دیکھ کر یہ بات کہنا۔“ اور فون میری کی طرف بڑھا دیا۔ ہاشم نے فون رکھتے

ہی انٹرکام اٹھایا۔

”کچھ عین اشعر سے کہو ہفتے کے روز جیٹ تیار رکھے مجھے ملک سے باہر جانا ہے کسی کا دماغ درست کرنا ہے۔“ اپنے پرائیوٹ جیٹ کے پائلٹ کے لئے پیغام دے کر اس نے ریسیور واپس ڈال دیا۔

اور ادھر سعدی کے کمرے میں کھڑی میری نے فون گاڑ کر ڈوے کر جانے کا اشارہ کیا۔ پھر وہ چلا گیا تو وہ دروازہ بند کر کے چند لمحوں


اس کو دیکھتی رہی۔

”نیکلیس!“

”کیا؟“ سعدی نے ابرو اٹھائی۔

”میں نے مسز کاردار کا نیکلیس چرایا تھا۔ اسی لئے انہوں نے مجھے نوکری سے نکالا۔“ اور پھر اس کو دیکھے بنا باہر چلی گئی۔ سعدی

وہیں کھڑا گہرے سانس لیتا خود کو نارمل کرنے لگا۔ دل کا بادشاہ بنا اتنا مشکل نہیں تھا۔



کرو کج جبین پہ سر کفن، میرے قاتلوں کو گماں نہ ہو کہ غرور عشق کا بائکن، پس مرگ ہم نے بھلا دیا

وہ رات گرم تھی اور بے رحم۔ ٹھنڈی تھی اور منتقم۔

اس علاقے میں ویران پلاٹ تھے یا فاصلے فاصلے پہ عمارتیں۔ رات کے اس پہر سڑک سنسان تھی۔ تھوڑی دیر پہلے اسٹریٹ لائٹس

بھی اچانک سے آف ہو گئی تھیں۔ ایسے میں ڈاکٹر ایمین کے نو تعمیر شدہ ہسپتال کی عمارت اس وقت اندھیر پڑی تھی۔ دروازے پہ تال لگا تھا۔ اور باہر دو گارڈز بیٹھے تھے۔ وہ آپس میں اسٹریٹ لائٹس کی بات کر رہے تھے۔ پیڈل فین ساتھ ہی چل رہا تھا۔ ایک گارڈ جمانی لیتے ہوئے منہ پہ ہاتھ رکھ رہا تھا کہ دفعتاً اس کے کندھے میں کوئی شے آکر چبھی۔

جب شہید تھی پھر ہلکی ہوتی گئی۔ جسم کسی خالی بادل کی مانند ہور ہا تھا۔ گردن اور کندھے کے درمیان کوئی سرنج سی جھبی پڑی ہے۔

کنکھیوں سے اسے نظر آیا کہ ساتھ والا گارڈ کرسی سے نیچے گرتا جا رہا تھا۔ اس کا اپنا جسم بھی ڈھلک رہا تھا۔ اور اسی ڈھلکی گردن سے اس نے دیکھا۔ دو جو گروڑ والے پیر اس کے سامنے آ کر کئے تھے۔ جو گروڑ سے اوپر جنون نظر آئی اس سے اوپر نہ دیکھ سکا اور غنودگی میں ڈوبتا گیا۔

جینز کے اوپر اس نے سیاہ شرٹ پہن رکھی تھی جس کے آستین کلائی سے بالشت بھر بیچھے ختم ہو جاتے تھے۔ نگاہ اوپر اٹھاؤ تو اس کا چہرہ

نظر آتا تھا جو اس وقت پتھر یلا سا تھا۔ چھوٹے کٹے بال اور ہلکی بڑھی شیو۔ آنکھوں میں سرد تپش تھی۔ اور پہلو میں گرے ہاتھ میں پستول تھی۔

اندھیرے میں بھی فارس غازی کی ٹھنڈی آنکھوں میں چھن نظر آتی تھی۔

”ڈاکٹر ایمن میرے ساتھ دہرایے۔ میں اللہ کو حاضرناضریان کر حلف اٹھاتی ہوں کہ جو کہوں گی سچ کہوں گی سچ کے سوا کچھ نہیں کہوں گی۔“ تین سال پہلے وہ سفید کرتے میں ملبوس ڈیفینس کی کرسی پہ بیٹھا، سلگتی ہوئی نظروں سے کٹہرے کو دیکھ رہا تھا جہاں کھڑی ڈاکٹر ایمن سے حلف لیا جا رہا تھا۔

”میں اللہ کو حاضرناضریان کر کہتی ہوں کہ جو کہوں گی سچ کہوں گی اور سچ کے سوا کچھ نہیں کہوں گی۔“

”اور عدالت سے کوئی بات نہیں چھپاؤں گی۔“

”اور عدالت سے کوئی بات نہیں چھپاؤں گی۔“

فارس نے پستول پچھلی جیب میں اڑسا۔ جھکا۔ دونوں گارڈز کی گردنوں سے ٹریکولائزر ڈارٹس darts نکال کر کندھے پہ لٹکے تاکہ میں ڈالے۔ پھر ایک کو کندھوں سے گھسیٹتا ہوا سڑک کے اس پار لے جانے لگا جہاں جھڑپاں تھیں۔

”کیا آپ اس شخص کو پہچانتی ہیں ڈاکٹر ایمن؟“

”جی۔ یہ وارث غازی کی تصویر ہے۔ وہ میرا پیشند تھا۔ تین ماہ تک وہ میرے پاس آتا رہا تھا۔“

”آپ جانتی ہے سچ نے آپ کو ڈاکٹر پیشند previlige توڑنے کا حکم دیا ہے۔ اس لئے آپ وارث غازی کے سیشنز کی نیچر

عدالت کو مطلع کریں۔“

اب دونوں بے سدھ ہوئے گارڈز دو جھاڑیوں میں اوندھے پڑے تھے۔ اور وہ کندھے پہ بیگ لٹکائے واپس ہسپتال کی عمارت تک پہنچا جا رہا تھا۔ اب ایک ہاتھ میں چھوٹا کلہاڑا بھی نظر آ رہا تھا۔ دروازے کے سامنے وہ رکا اور زور سے کلہاڑا تالے پہ مارا۔ تالہ ٹوٹا۔ اس نے دروازے کو ٹھکڑا ماری۔ دروازہ اڑتا ہوا دوسری طرف جا لگا۔ وہ اندر داخل ہوا۔

”وارث پریشان تھا۔ اور گلٹی بھی۔ اس نے بتایا اور یہ سب میرے نوٹس میں بھی لکھا ہے جو میں نے عدالت کے حوالے کیے ہیں“

اور اپنے بھائی فارس کی بیوی کو پسند کرتا تھا اور اس کے اس کے ساتھ تعلقات تھے۔“ کٹہرے میں کھڑی عورت سکون سے کہہ رہی تھی اور مانتے بیٹھا سفید کرتے والا غازی اس کو انہی چھپتی نظروں سے دیکھے جا رہا تھا۔ آنکھوں میں سرخی آ رہی تھی اور مٹھی بھینچی ہوئی تھی۔ ”اس نے کہا اسٹوڈنٹ میں لڑکی راضی نہیں تھی سب زبردستی ہوا، مگر اب وہ بھی مکمل طور پہ انوالوڈ ہو چکی تھی۔ وہ بہت گلٹی تھا۔ اسے ڈر تھا کہ اس کے بھائی کو ملتا ہے وہ جائے۔“

اس نے سوچ بوری پہ ہاتھ مارا۔ بتیاں روشن ہونے لگیں۔ اندر سے ہسپتال ٹائلز کے فرش اور سفید دیواروں سے جگمگا رہا تھا۔ قیبتی

ایم۔ بہترین مشینری۔ بس دو مہینے بعد وہ افتتاح کے لیے تیار تھا۔ وہ بتیاں جلاتا آگے بڑھتا گیا۔ آنکھوں میں سرد سی ٹھنڈ لگے۔ وہ ایک ایک کمرے کو دیکھتا جا رہا تھا۔

”اپنی موت سے دو دن قبل وہ میرے پاس آیا تھا۔ اس نے بتایا کہ اس کے بھائی کو اس کے افسیر کا علم ہو گیا ہے اور وہ اس سے چھپتا

ہے۔ اسی لئے وہ گھر نہیں جا رہا۔ بلکہ ہاسٹل میں رہ رہا ہے۔ وہ تنہائی میں فارس سے ملنے سے گھبرانے لگا ہے۔“

فارس قدم قدم چلتا آگے بڑھ رہا تھا۔ تین سال پہلے کے عدالتی کمرے کی ساری کارروائی اس کے چہرے پہ اترے سرد پن کے

اب میں پنہاں تھی۔

”جی ہاں فارس غازی کے لئے بھی کورٹ نے مجھے اپوائنٹ کیا تھا۔ میں پچھلے آٹھ ماہ سے فارس کا علاج کر رہی ہوں۔ اپنے

Consent ہے تو وہ میرا مریض مجھے اٹارنیوں کو توڑتے ہوئے مجھے اچھا نہیں لگ رہا۔ کانفیڈینشلٹی کے پانچ C's میں سے ایک اگر Consent ہے تو وہ میرا مریض مجھے

نہیں دے گا۔“ نظروں کا رخ فارس کی طرف موڑا۔ وہ انہی سرخ گلابی آنکھوں سے اسے دیکھے جا رہا تھا۔ ”دوسرا سی کورٹ آرڈر ہے مگر میرے نزدیک اس سے زیادہ اہم Continued treatment ہے۔ اور فارس کے لئے یہ بہتر ہے کہ میں یہ سب کورٹ کو بتاؤں۔ آئی ایم سوری فارس!“

وہ وسط کمرے میں آکھڑا ہوا۔ بیگ کھولا اور اندر سے کاغذوں کا ایک پلندہ نکالا۔ پہلے صفحے پہ چند الفاظ نظر آئے۔ سرکار بنام فارس غازی۔ پی ڈبلیو (پراسیکیوشن witness)، ڈاکٹر ایمن کی گواہی۔ وہ انہی سرد آنکھوں میں آنچ لئے اس پلندے کو دیکھ رہا تھا۔

(”ٹریبونٹ کے دوران فارس نے مجھے بتایا کہ اسے پہلے دن سے اپنی بیوی کی حرکتیں پسند نہیں تھیں۔ وہ ایمپور اور بیچگانہ سی تھی۔ مگر وہ اس کو چانس پہ چانس دینے لگا۔ یہاں تک کہ ایک دن اس نے اپنی بیوی کو اپنے بھائی کے ساتھ دیکھ لیا۔ اس کی غیرت کے لئے یہ بہت بڑا دھچکا تھا۔ وہ دو دن سو نہیں سکا۔ کسی کو بتا نہیں سکا۔ وہ اندر سے ٹوٹ چکا تھا۔“

”کیا آپ نے اس سے یہ اعتراف کروانے کے لئے کبھی کوئی ڈرگ استعمال کی؟“

”نہیں۔ میں نے کبھی اس کو کوئی سائیکو کینلوڈرگ نہیں دی۔“

اس نے بیگ سے ایک چھوٹی استری نکالی۔ کاغذوں کا پلندہ میز پہ رکھا اور استری کا لوہا کاغذوں کے اوپر لٹا دیا۔ پلگ لگا کر سوچ آن کیا۔ پھر کلہاڑا اٹھایا۔

(”اس کے پاس اس کے سوا کوئی چارہ نہیں تھا کہ وہ ان دونوں کو قتل کر دے مگر وہ پکڑے نہیں جانا چاہتا تھا۔ اس نے پوری کوشش کی کہ یہ آنر کلنگ نہ لگے۔ فارس غازی نے 2 نومبر اور اٹھائیس جنوری والے سیشن میں اعتراف کیا تھا کہ اس نے یہ دونوں قتل کیے ہیں اور اسے ان پہ بہت افسوس ہے۔ آپ میرے نوٹس چیک کر سکتے ہیں۔ آڈیو ٹیپ کی اجازت اس نے مجھے نہیں دی تھی۔ اب میں یہ سب اس لئے کورٹ کو بتا رہی ہوں کیونکہ اگر آپ نے فارس کو ضمانت پہ رہا کیا تو وہ خود کو نقصان پہنچا سکتا ہے۔ مجھے اپنے پیشمنٹ کی فکر ہے۔ میں نہیں چاہتی کہ وہ کسی اور جرم میں ملوث ہو کر چند دن بعد پھر جیل میں بند ہو۔ اس لئے ابھی کچھ ماہ تک اسے کسٹڈی میں رکھنا ضروری ہے۔“)

وہ دیوار تک آیا چند لمحے اپنی سرد آنکھوں سے دیوار پہ لگے پائپ کو دیکھتا رہا، پھر پوری قوت سے کلہاڑا اس پہ مارا۔ پائپ چیرا گیا۔ سس کی آواز سے گیس لیک ہونے لگی۔

فارس طہیر غازی نے اپنا بیگ کندھے پہ ڈالا اور راہداری کی طرف چلتا گیا۔ استری تلے رکھے کاغذ درمیان سے ہلکے ہلکے بھوکے پھورے ہونے لگے تھے۔ وہ دروازے سے باہر نکل آیا اور اسے بند کر دیا۔ ایک نظر اٹھا کر اس دو منزلہ خوبصورت عمارت کو دیکھا۔

(”مجھے معلوم ہے تم مجھ سے خفا ہو گے۔“ ساعت ختم ہونے کے بعد وہ اس کی کرسی کے قریب آکھڑی ہوئی تھی۔ وہ اس کو نہیں دیکھ رہا تھا۔ وہ سرخ آنکھوں سے سامنے دیکھ رہا تھا۔ مٹھی زور سے بھینچ رکھی تھی۔ ”مگر مجھے تمہاری فکر ہے، تم ٹھیک نہیں ہو۔ اگر باہر جاؤ گے تو خود کو نقصان دو گے۔“ فارس نے سرخ آنکھیں اٹھا کر سے دیکھا۔

”یہ مت سمجھنا کہ میں نے جھوٹ بولا ہے۔ تم نے یہ سب اس دن مجھے بتایا تھا، جب میں نے تمہیں ٹروٹھ سیرم دیا تھا۔ تمہیں یاد نہیں ہو گا، مگر میں کورٹ میں یہ کہنے پہ مجبور تھی۔ مجھے نوٹس پہ نوٹس آرہے تھے۔ پھر میں نے جو بھی کیا، تمہیں پروٹیکٹ کرنے کے لئے کیا۔“ اس کے کندھے پہ ہاتھ رکھ کر تھپکا۔ انگوٹھی کے اندر کچھ نوکیلا سا چھچھا۔ ”تم ایک دن دوبارہ نارل زندگی کی طرف لوٹ آؤ گے۔ چند سال کی ہی تو بات ہے!“ اب وہ جا رہی تھی۔ سفید کرتے والے شخص نے سرخ آنکھوں کا رخ موڑ کر اسے جاتے دیکھا۔

”مجھے اس دن کا انتظار ہے ڈاکٹر!“ وہ بڑبڑایا تھا۔

ہسپتال کی عمارت اسی طرح اندھیر کھڑی تھی اور فارس غازی اب اس سے دور چلتا آ رہا تھا۔ جیبوں میں ہاتھ ڈالنے کندھے پہ بیگ

اٹھائے وہ مطمئن سے قدم اٹھا رہا تھا۔ بس منظر میں کھڑی تاریک عمارت دور ہوتی جا رہی تھی۔ پھر ایک دم... رات میں روشنی ہوئی۔ عمارت کے اندر دھماکہ سا ہوا۔ سنہری آگ کے شعلے کھڑکیوں سے باہر لپکنے لگے۔ دروازے جل رہے تھے۔ آگ کے ہاتھ انگلیاں پھیلائے آسمان کی طرف بڑھ رہے تھے چلا رہے تھے۔ اور وہ چیز کی جیسوں میں ہاتھ ڈالے چلتا جا رہا تھا۔



اب وہ پھرتے ہیں اسی شہر میں تنہا لیے دل کو اک زمانے میں مزاج ان کا سر عرش بریں تھا آسمان پہ سورج طلوع ہو رہا تھا۔ ہسپتال کی عمارت کو نکلے کی طرح سیاہ بڑی تھی دھوئیں کے بادل ابھی تک اوپر اٹھ رہے تھے۔ اردگرد رش تھا۔ فائر بریگیڈ رپورٹرز کے کمرے۔ پولیس۔ ایک جگہ وہ دونوں گاڑ ڈکھڑے ایک پولیس افسر سے بات کر رہے تھے۔ فاصلے پہ ایک پولیس موبائل کے ساتھ اے ایس پی سردشاہ کھڑا نکل سے تو قیر بخاری کون رہا تھا۔ جو پاگلوں کی طرح غرارہے تھے۔

”تم لوگوں نے میری برسوں کی محنت برباد کر دی۔ اپنے بچوں کی طرح خیال کیا تھا اس عمارت کا میں نے۔“

”ڈاکٹر صاحب آرام سے میں نے کہا نا ہم تفتیش کر رہے ہیں۔“

”خاک تفتیش کرو گے تم؟ کل تم نے مجھے فون پہ کہا تھا کہ اوپر والے کہہ رہے ہیں اگر پھر کوئی مطالبہ کیا تو جو ہے وہ بھی نہیں رہے گا“

اور آج میرا ہسپتال جلا ڈالا گیا۔ اندھا ہوں میں؟ بچہ ہوں میں؟“ آستین سے کف رکڑتے پسینے سے تر چہرے اور سرخ آنکھوں سے اسے دیکھتے دبا دبا سا چلائے تھے۔ ”تم سب بھگتو گے۔ وہ... نیاز بیگ کا بھائی اور تم... تم سب ملے ہوئے ہو۔“

”میں بڑا لحاظ کر رہا ہوں آپ کا۔ محنت نہ محنت۔ یہ جگہ ہم نے آپ کو دی تھی۔ آدھی سے زیادہ مشینیں ہم نے آپ کو دی تھیں۔“

ناگواری سے نوکا۔

”میں نے اپنی ساری جمع پونجی کنسٹرکشن پہ لگائی میرے اوپر قرضہ ہے مجھے کنگال کر دیا تم لوگوں نے۔“ وہ بال نوج رہے تھے۔ وہ

واقعی بال نوج رہے تھے۔

قدرے فاصلے پہ کار آرکی اور تیزی سے دروازہ کھول کر ڈاکٹر ایمن باہر نکلی۔ ادھر ادھر دیکھتی قدم بڑھائے تو سامنے عمارت نظر آئی۔ وہ زنجیر پا ہوئی۔ برف ہوئی۔ نمک کا مجسمہ ہوئی! اس کی آنکھیں اس کو نکلے کی سی ہوئی عمارت پہ جاٹھریں لب ہلکے سے کھل گئے... اور دل... دل خالی ہو گیا۔ بے اختیار اس نے کار کے دروازے کا سہارا لیا۔

سب جل کر راکھ ہو گیا تھا۔

بناپلک جھپکے وہ اس عمارت کو دیکھے جا رہی تھی۔ اس کا رنگ پیلا زرد ہو رہا تھا اور کانوں کے ہیرے ویسے ہی جگمگا رہے تھے۔



کوئی ٹھہرا ہو جو لوگوں کے مد مقابل تو بتاؤ وہ کہاں ہیں کہ جنہیں ناز بہت اپنے تئیں تھا اس شام ڈاکٹر ایمن بہت تھکی تھکی، مڈھال ہی اپنے لاؤنج میں اندھیرا کیے بیٹھی تھی۔ گھر خالی تھا۔ بچوں کو نانی کی طرف بھیج دیا تھا اور ڈاکٹر تو قیر تھانے گئے ہوئے تھے۔ وہ پیر اوپر کیے، یک تک بیٹھی خلا میں دیکھ رہی تھی۔ پھر یکا یک کھنکا سا ہوا۔ وہ چونگی۔ ٹھک ٹھک ٹھک۔ مدہم سی بیٹ۔ وہ ست روی سے اٹھی اور راہداری کی طرف آئی۔ اندھیر گھر میں ادھر ادھر چلتی اپنی اسٹڈی کے دہانے پہ آرکی۔ دروازہ دھکیلا۔ اندر گھپ اندھیرا تھا۔ صرف کھڑکی سے نیلگوں روشنی آتی تھی۔ وہ جانے لگی، پیھی یک دم رکی۔

میز کے پیچھے کنٹرول چیئر پہ کوئی بیٹھا تھا۔ اس کا سارا وجود اندھیرے میں تھا۔ صرف ایک ہاتھ نظر آ رہا تھا جس سے وہ میز پہ ایک

پین کو ”ٹھک ٹھک“ بجا رہا تھا۔

”پنجاب پرزن کے چاری ہوتے ہیں۔ کنٹرول، کسٹڈی، کینٹر اور کریکشن۔“ تاریکی میں بھی وہ اس کی آواز سن سکتی تھی۔ وہ بت بن گئی۔ ریڑھ کی ہڈی میں سنسنی خیز لہر دوڑ گئی۔

”کانفیڈیشنلٹی کے پانچ سی ہوتے ہیں جن کے تحت ریولج توڑا جاسکتا ہے۔ آپ کو یہ نو کے C یاد رہے۔ مگر مجھے صرف ایک C کا علم ہے۔“

وہ چھوٹے چھوٹے قدم اٹھاتی آگے آئی۔ پلکیں جھپک کر اندھیرے میں آنکھوں کو عادی کیا تو منظر واضح ہوا۔
”اور وہ C ہے۔ کاربن۔“ وہ آگے ہوا۔ نیلی روشنی میں فارس کا چہرہ واضح ہوا۔ اس پہ سردی مسکراہٹ تھی۔ اور آنکھوں میں تپش تھی۔ وہ آگ اور برف ایک ساتھ دیکھ رہی تھی۔

”وہ کاربن نہیں جو آپ کے کانوں میں ہیں۔“ انگلی سے ڈاکٹر ایمین کے کانوں کی طرف اشارہ کیا جن میں جگمگاتے ہوئے دنیا کے سخت ترین کاربن تھے۔ ”بلکہ ایک ہائیڈروکاربن۔ وہ سی جو آپ کو بھول گیا تھا۔ CH4“

ڈاکٹر ایمین کا سانس حلق میں اٹک گیا۔ ”میمتھین؟ نیچرل گیس۔“ وہ شل رہ گئی۔ ”تم نے... تم نے آگ لگائی ہے میرے ہسپتال میں۔ ہے نا؟ تم نے کیا نایہ سب؟“ اس کا سارا خون سمٹ کر چہرے میں آیا... وہ ایک دم آگے آئی۔
”کیوں کیا تم نے ایسا؟ وہ میرے برسوں کی محنت تھی۔ وہ میری پوری زندگی تھا۔“ وہ دبا دبا سا چلائی تھی۔ ”ہمارے اوپر قرضہ ہے۔ اسے کیسے اتاروں گی میں؟ میں تباہ ہو گئی ہوں فارس غازی!“

”گڈ!“ اس نے سر کو خم دیا۔ ایمین کی آنکھوں سے شرارے پھوٹنے لگے۔

”تم... تم نے مجھ سے بدلہ لیا نا۔ ریولج توڑنے کا۔ پر جری کا۔ ہاں بولا تھا میں نے جھوٹ۔ اور اب تم دیکھو میں تمہارے ساتھ کیا کرتی ہوں۔“ میز پر دونوں ہاتھ رکھے، جھکی کھڑی وہ زخمی ناگن کی طرح پھنکار رہی تھی۔ ”میں ابھی کے ابھی پولیس بلا رہی ہوں۔ تو قیراے ایس پی میں سب کو بتاؤں گی کہ تم نے کیا ہے یہ سب۔ کاؤنٹ آف مونٹے کرسٹو واپس آ گیا ہے اور وہ ایک ایک سے بدلہ لے رہا ہے۔ اور میں...“ اس کا سانس پھر رہا تھا۔ ”میں میڈیا پہ بھی سب بتاؤں گی۔ تمہاری بیوی اور تمہارے بھائی کے افیر کی ایک ایک تفصیل بتاؤں گی۔“
”نہیں، آپ ایسا کچھ نہیں کریں گی۔“ آواز پہ وہ چونکی۔ کھڑکی کے پردے کے ساتھ کھڑی لڑکی آگے چلتی آئی اور فارس کی کرسی کے ساتھ جا کھڑی ہوئی۔ وہ ایک انگلی سے مسلسل اپنی ہتھنگریالی لٹ لپیٹ رہی تھی اور اس کا چہرہ نیلی چاندنی میں دمک رہا تھا۔

ڈاکٹر ایمین ہاتھ ہٹا کر سیدھی ہوئی۔ شرر بار نظروں سے باری باری دونوں کو دیکھا۔ فارس اب پیچھے کو ٹیک لگائے بیٹھا، مسلسل بین سے میز کی سطح پہ ٹھک ٹھک کر رہا تھا۔

”یہ تم دونوں کی بھول ہے کہ میں کسی کو نہیں بتاؤں گی۔“

فارس نے قلم رکھا اور میز پہ پڑا فونو فریم اٹھا کر سامنے کیا جس میں ایمین، تو قیرا اور ان کے تین بچے مسکرا رہے تھے۔ ”آپ کا بڑا بیٹا

بہت پیارا ہے، ڈاکٹر!“

ڈاکٹر ایمین نے استہزائیہ ”اوہ“ کر کے سینے پہ بازو لپیٹے۔ ”اچھا تو تم میرے بیٹے کو مارنے کی دھمکی دے رہے ہو؟ ہونہہ۔ تم یہ نہیں کر سکتے۔ You Don't have it in you۔ تم قاتل ہونہ ہو سکتے ہو۔“ اس بات پہ زمر نے چند لمحے کے لئے فارس کو دیکھا، پھر چہرہ ڈاکٹر کی طرف موڑا۔

”کوئی کسی کو قتل کرنے نہیں جا رہا ڈاکٹر ایمین۔“ سکون سے بولی۔ ”مگر مسئلہ یہ ہے کہ آپ کے ڈرائیونگ روم میں دوسرو پینس

کیمرے لگے ہیں۔“

ڈاکٹر ایمن نے بے یقینی بھرے غصے سے انہیں دیکھا۔ ”تم لوگوں نے میرے گھر میں کیمرے لگائے ہیں؟ اچھا تو کیا ریکارڈ کیا تم نے؟ اے ایس پی اور ہماری باتیں؟ ہونہر۔ ہم ایسی ملاقاتیں گھر یہ نہیں کرتے۔“

”ہم بھی ریکارڈ کرنا چاہتے تھے لیکن ہم نے کچھ زیادہ دلچسپ ریکارڈ کیا ہے۔“ کہتے ہوئے زمر نے اپنے اسمارٹ فون کی اسکرین روشن کی۔ نیم اندھیر کمرے میں روشنی چمکی۔ اسکرین اس کے سامنے لائی۔ ایمن کی آنکھیں اس پہ جھکیں۔

”یہ آپ کی اور آپ کے بہنوئی کی ایک گفتگو ہے۔“ اس نے پلپٹے نہیں کیا، صرف اسٹیل ایج نظر آ رہا تھا مگر ڈاکٹر ایمن کا چہرہ ایک دم سفید پڑنے لگا۔ اس نے بے یقینی سے زمر کو دیکھا۔ کرسی کی پشت پہ ہاتھ رکھا۔

”جیسا کہ میرے ہر بینڈ نے کہا، آپ کا بڑا بیٹا بہت پیارا ہے، مگر وہ صرف آپ کا بیٹا ہے۔ ڈاکٹر تو قیر کا نہیں۔“ اسکرین سامنے لہرائی۔ ”اس کا باپ آپ کی بہن کا شوہر ہے۔ اوہ۔ ڈاکٹر تو قیر کو تو علم نہیں ہے نا اس بات کا؟“

ڈاکٹر ایمن کرسی کی پشت پکڑے پکڑے جھکی۔ چند گہرے سانس لئے۔ پھر سامنے بیٹھی۔ اس کا چہرہ وہ نہیں تھا جس کے ساتھ وہ اندر داخل ہوئی تھی۔

فارس دونوں ہاتھ باہم ملائے، میز پہ آگے کو ہوا۔ اس کی نیم مردہ آنکھوں میں دیکھا۔ ”قدرت کا ایک اصول ہے، کہ جب کوئی کسی پہ ایسا الزام لگاتا ہے جو اس نے نہ کیا ہو یا ترک کر چکا ہو تو مرنے سے پہلے وہ خود اس میں ضرور ملوث ہو جاتا ہے۔“ اس کی آنکھوں میں جھانکتے فارس کی

نظروں میں تپش ابھری۔ ”تم نے میری بیوی پہ بھری کچھری میں الزام لگایا، تم نے میرے بھائی پہ الزام لگایا۔“ چند لمحے تک ایمن کچھ بول نہ پائی۔ آنکھوں میں آنسو گئے۔ ”کیا تم یہ سب بھول نہیں سکتے تھے؟ رہا ہو گئے شادی کر لی، سیٹل ہو گئے۔ کیا تم... تم معاف نہیں کر سکتے تھے؟“

”تم لوگوں نے معافی مانگی کب تھی؟ تم لوگوں نے میرے بھانجے کے ساتھ بھی وہی کیا جو میرے ساتھ کیا۔ لیکن اب کم از کم تم ایک لمبے عرصے تک کسی کے ساتھ دوبارہ یہ نہیں کر سکو گی۔“ دوبارہ ٹیک لگائی۔ آنکھیں سکیڑ کر اسے اسی تپش سے دیکھا۔

”اور اب... مجتہدہ آپ وہی کریں گی جو ہم آپ کو بتائیں گے۔“

”جی ڈاکٹر ایمن اور ہم میں اور آپ میں یہی فرق ہے۔“ وہ بھی خشک سا کہہ رہی تھی۔ ”ہم چاہیں تو آپ کے شوہر کو بتادیں۔ آپ کا میکہ بھی چھوٹے گا، سسرال بھی۔ شوہر اور دو بچے تو جائیں گے ہی۔ مگر ہم ایسا نہیں کریں گے۔ آپ کی ذاتی زندگی خراب نہیں کریں گے۔ تب تک جب تک آپ ہمارے کیے پہ عمل کرتی رہیں گی۔“

اس کے آنسو بہ رہے تھے اور وہ بے بسی سے انگلیاں مروڑتی زمر کو سن رہی تھی۔

”آپ ہر ایک کو یقین دلائیں گی کہ اس واقعے میں علیم بیگ کا ہاتھ ہے یہ بھی بتائیں گی کہ وہ آپ کو فون پہ دھمکیاں دیتا رہا ہے۔ اگے آپ کو پتہ ہے آپ کو کیا کرنا ہے۔“ ڈاکٹر ایمن نے پھیکے چہرے سے اثبات میں سر ہلایا۔

”اور اب!“ وہ اسی سنجیدگی سے بولا۔ ”اب آپ بتائیے سعدی یوسف کے بارے میں۔ ہر وہ چیز جو اس رات ہوئی۔ زیادہ پس و پیش کرنے کی ضرورت نہیں ہے، آپ دیکھ چکی ہیں میں کیا کر سکتا ہوں۔“

چند لمحے خاموشی میں گزر گئے۔ پھر اس نے چہرہ اٹھایا۔ وہ آنسوؤں سے تر تھا۔

”وعدہ کرو تم کبھی تو قیر کو نہیں بتاؤ گے، میرے اور کامران کے درمیان اب کچھ نہیں ہے، وہ ایک پرانی بات تھی۔ تو قیر کو کسی سے بہت

موت ہے، پلیز تم...“

”ڈاکٹر ایمن اگر آپ کے منہ سے نکلنے والے اگلے الفاظ میرے جواب کے علاوہ ہوئے تو میں اسی وقت یہ ویڈیو ڈاکٹر تو قیر کو فارورڈ کر دوں گا۔“

”او کے او کے!“ اس نے ہتھیلی سے آنسو رگڑتے ہاتھ اٹھائے۔ ”اس رات تو قیر کو اے ایس پی کا فون آیا اس نے کہا کہ ایک لڑکا غائب کرنا ہے جب اس کی حالت خطرے سے باہر...“

”یہ سب مجھے پتہ ہے۔ یہ بتائیں اے ایس پی کے علاوہ کون شامل تھا اس میں؟“
وہ لمحے بھر کو خاموش رہی۔ ”ہمارا رابطہ صرف اے ایس پی سے تھا، مگر... اے ایس پی اسی شخص سے ہدایات لیتا تھا جس سے تمہارے کیس میں لیتا آیا تھا۔“ رک کر اس کو دیکھا۔ ”تمہارا جج جسٹس سکندر۔“
”مجھے پتہ ہے جج بکا ہوا تھا اور...“

”تمہیں غلط پتہ ہے۔ جج بکا ہوا نہیں تھا۔ جج خریدار تھا۔“

زمر اور فارس نے بے اختیار ایک دوسرے کو دیکھا۔

”وہ جج ہمارے یا نیا زبیک کی طرح ایک مہرہ نہیں تھا۔ وہ اسی جرم میں برابر کا حصہ دار تھا جس کو چھپانے کے لئے یہ سب ہوا تھا۔ اس سے آگے میں کچھ نہیں جانتی۔ پلیز اب یہاں سے جاؤ۔“ کرب سے کہتے اس نے منہ پھیر لیا۔

وہ اٹھا اور گھوم کر دروازے کی طرف جانے لگا۔ زمر بھی پیچھے گئی، تب ایمن بولی۔

”آئی ایم سوری، جو میں نے کیا تمہارے ساتھ۔“ فارس نے مڑ کر ایک نظر اس پہ ڈالی۔

”نہیں، آپ کو قطعاً کوئی شرمندگی نہیں ہے۔ دس منٹ پہلے تک آپ وہ سب دوہرا ناچا ہتی تھیں۔“

اس نے گردن موڑ کر بھیگے چہرے سے فارس کو دیکھا۔ ”تب میں غصے میں تھی۔“

”اور اب آپ صرف خوفزدہ ہیں۔“ مدہم مگر مضبوط آواز میں بولا۔ ”کم از کم چار سال لگیں گے آپ کو اپنا قرضہ اتارنے اور دوبارہ اپنے پیروں پہ کھڑے ہونے کے لئے۔ اور آپ جانیں گی کہ ہر پل اپنی زندگی تباہ ہو جانے کا خوف کیا ہوتا ہے، خوف کی قید کیسی ہوتی ہے، وہ فیڈینگ کیسی ہوتی ہے جب آپ اپنی صفائی بھی نہ دے سکیں، جب آپ اپنے سائے سے بھی ڈرنے لگیں۔ مگر ڈونٹ وری ڈاکٹر، آپ ایک دن نارمل ہو جائیں گی۔ چند سال کی ہی تو بات ہے۔“ ہلکا سا ڈاکٹر ایمن کا کندھا تھپکا اور اور تیز قدموں سے باہر نکل آیا۔



اک اور دریا کا سامنا تھا منیر مجھ کو میں ایک دریا کے پار اترا تو میں نے دیکھا

وہ ریسنورانٹ کے سامنے کار میں بیٹھے تھے اور دونوں کے درمیان خاموشی چھائی تھی۔ زمر تھکی ہوئی لگ رہی تھی۔ اس نے دو دن لگا تار تمام فیڈز دیکھی تھیں اور قسمت سے اس کو مطلوبہ شے مل گئی تھی۔ مگر اب تھک چکی تھی۔ کچھ ذہن بھی الجھا تھا۔ فارس کے فقرے ذہن میں گونج رہے تھے۔ (گناہگار لوگ اپنی بے گناہی پہ ایسے پر اعتماد تو نہیں ہوتے... اف زمر بس کر دو، اس کے حق میں کوئی صفائی نہیں۔) کراہ کر اسے دیکھا تو وہ اسے ہی دیکھ رہا تھا۔ ہلکا سا مسکرایا۔

”گڈ ایوننگ مسز زمر! میرا نام فارس طہیر غازی ہے۔ آپ سے مل کر خوشی ہوئی۔“

اور وہ تھکی تھکی سی ہلکا سا مسکرائی۔ ”مجھے بھی۔“ پھر کھڑکی کے باہر دیکھنے لگی۔

”میں نے جھوٹ بولا تھا۔ آئی ایم سوری۔“ باہر دیکھتے ہوئے وہ بولی تو وہ چونکا۔

”تمہارے لئے نہیں بتا رہی اس لئے بتا رہی ہوں کیونکہ میں نے غلط کیا۔ تمہاری بیوی نے ایسا کچھ نہیں کہا تھا۔ وہ آخری وقت تک

تمہارے لئے پوزیشن تھی۔“ کچھ دیر باہر دیکھتی رہی، جواب نہیں آیا تو آنکھوں کا رخ اس کی طرف پھیرا۔

اس نے جیسے گہرا سانس لیا تھا۔ پھر سر جھٹکا۔ کم از کم زمر سے اب وہ اس موضوع پر بات نہیں کرنا چاہتا تھا۔ ”کچھ کھائیں گی؟“
”ہوں!“ گردن ہلا دی اور سر سیٹ سے نکا دیا۔ آنکھیں بند کر دیں۔ وہ اندر چلا گیا۔

باہر پھولوں کے اسٹال پہ ڈوبتی شام کے اندھیرے میں بیٹھا گل خان چھڑی سے فنٹ پاتا تھا یہ لکیریں کھینچ رہا تھا۔ جیسے ہی اس نے فارس کو باہر جاتے دیکھا اس کی آنکھیں چمکیں۔ دوڑ کر زمر کی کھڑکی تک آیا۔ وہ آنکھیں بند کیے بیٹھی تھی۔ اس نے شیشہ بجایا۔ زمر چونک کر سیدھی ہوئی۔ پھر شیشہ نیچے کیا۔

”زمر باجی۔“ وہ چپکا۔ ”ہم کو تمہیں کچھ دینا تھا۔“ بے چینی سے دیکھا اندر فارس کاؤنٹر پہ کھڑا نظر آ رہا تھا۔ پھر جیب سے سیاہ ہیرے والا کی چین نکال کر دونوں ہاتھوں سے اس کی طرف بڑھایا۔ زمر کی آنکھوں میں تیرا بھرا۔
”یہ تمہیں کہاں سے....“

”بعد میں بتائے گا“ جب یہ تمہارا بندہ نہیں ہوگا سامنے۔ کل رات سعدی بھائی کو خواب میں دیکھا۔ بھائی بہت خفا تھا ام سے۔ وہ واہس آتا نظر آ رہا تھا گل خان کا منہ کڑوا ہوا اور وہ پلٹ گیا۔ زمر نے بے اختیار شکر یہ پکارا۔ پھر کی چین کو دیکھا۔ اس میں ایک سلور پین بھی تھی تھا۔ اس نے پین کھولا۔ اندر یو ایس بی پلگ تھا۔ فارس قریب آ رہا تھا اس نے جلدی سے اسے پرس میں رکھ دیا۔
جب وہ گھر آئی اور کھانے کے شاپر ز صداقت کو پکڑائے تو حنین اور سیم لاؤنج میں بیٹھے تھے۔ سیم فوراً اٹھا۔ ”پھپھو، خنہ کہہ رہی ہے مہری برتھ ڈے سیلیبریشن کریں گے ہم۔“ وہ مسکادی۔ اس کا گال تھپتھپایا۔

”خنہ نے مجھے بتایا تھا۔“ پھر حنین کو اشارہ کیا۔ وہ اٹھ کر پیچھے آئی۔ زمر نے اوپر کمرے میں آ کر پرس سے کی چین نکالا اور اپنے دراز میں رکھ دیا۔ پھر دروازے میں کھڑی خنہ تک گئی۔

”کیا ہاشم کا کوئی ٹیکسٹ آیا؟“

حنین نے اداسی سے نفی میں سر ہلایا۔

”اوکے، اب سیم کی برتھ ڈے کے لئے انوائٹ کرنے ہم دونوں اس کے پاس جائیں گے اور جیسا ہم نے ڈیسا بند کیا تھا“
”ہی کریں گے۔“

”آپ تھکی ہوئی لگ رہی ہیں۔“

”کوئی بات نہیں۔ چلو۔“ بال جوڑے میں لپٹتے ہوئے وہ بیڑھیاں اتر رہی تھی۔ فارس نے دیکھا تو پوچھا۔ ”کدھر؟ صداقت کھانا

اکار ہے۔“

”بس پانچ منٹ میں آتے ہیں۔ مسز کاردار سے کام تھا۔ خنہ میرے ساتھ آؤ۔“ اور حنین سر جھکائے، نظر ملائے بغیر اس کے ساتھ

باہر آگئی۔

کچھ دیر بعد وہ ہاشم کے سامنے اس کے لان میں بیٹھی تھیں۔ ہاشم نے اپنی بیماری کا بتایا البتہ اب وہ فریش لگ رہا تھا۔

”سوری ہاشم ہمیں معلوم ہو سکا کہ آپ بیمار تھے۔“ زمر نے کہہ کر خنہ کو دیکھا۔ تو وہ بظاہر مسکرا کر بولی۔ ”تجھی آپ نے اتنے دن

سے مجھے ٹیکسٹ نہیں کیا ہاشم بھائی۔“

اور وہ جو مسکرا کر کچھ کہنے جا رہا تھا چونکا۔ زمر کو دیکھا اور پھر خنہ کو۔

”ہاں، میں بس آرام کرتا رہا۔“ البتہ وہ قدرے غیر آرام دہ ہوا تھا۔ اسے ہمیشہ لگا تھا کہ یہ ایک چھپی ہوئی چیٹ ہے مگر مزواقف

تھی؟ منظر نامہ بدلنے لگا تھا۔

”اسی لئے میں نے حد سے کہا کہ ان کی خیریت پوچھتے ہیں، ورنہ تمہیں یا سعدی کو وہ جواب نہ دیں، یہ ناممکن ہے۔“ وہ مسکرائی۔ ہاشم

جبراً مسکرایا۔

”اچھا ہاشم بھائی، پھر آپ کل آرہے ہیں ناسیم کی سالگرہ پہ؟“ حنین کے دل میں اذیت ہی اذیت تھی مگر وہ زمر کی ہدایت پہ عمل کرنے پہ مجبور تھی۔ (ہمیں اس کو یقین دلانا ہے کہ یہ کوئی چھپا ہوا افسیر نہیں ہے، بلکہ سب اس سے واقف ہیں، تاکہ وہ کبھی زندگی میں تمہیں یا فارس کو بلیک میل نہ کر سکے، حد!)

”کل میرا ایک ڈنر ہے، مجھے وہ کینسل کرنا پڑے گا۔۔۔“

”تو بس آپ ڈنر کینسل کریں۔“ زمر رسان سے بولی۔ وہ دونوں بہت اپنائیت سے اصرار کر رہی تھیں۔ منظر نامہ واقعی بدل رہا

تھا۔ (حنین نے زمر کو بتا رکھا ہے؟ تو فارس؟ اوہ پلیز نہیں!)

”اوکے!“ اسے پورا منظر نامہ جانا تھا۔ سو مسکرایا۔ ”میں کرتا ہوں۔“ کال ملا کر موبائل کان سے لگایا۔

”کل کے ڈنر کی ریزرویشن کروادی ہے؟ چلو یہ اچھا ہو گیا۔ ہاں اسے پرسوں پہ رکھ دو۔ کل میری فیملی میں ایک ڈنر ہے۔ اوکے

تھینک یو حلیمہ!“ موبائل رکھ کر مسکرا کر انہیں دیکھا۔ ”چلیں شکر ہے، حلیمہ نے ابھی انونٹیشن کال نہیں کی تھی۔“ وہ بالکل بے خبر کہے جا رہا تھا۔

اور سامنے بیٹھی حنین کی ناگوں سے جان نکلنے لگی۔ زمر کی رنگت زرد پڑنے لگی۔ وہ دونوں ایک ننگ ہاشم کو دیکھ رہی تھیں۔ پھر زمر ذرا

سنجھل کر مسکرائی۔

”یہ کون تھی؟ آپ کی کسی ڈیٹ کو تو ہم نے خراب نہیں کر دیا؟“

”ارے نہیں، یہ حلیمہ تھی، میری سیکرٹری۔“ ہنس کر سر جھٹکا۔

اور اگر پیچھے مڑ کر دیکھو، اور سوچو کہ وہ کون سا لمحہ تھا، وہ ایک لمحہ جس نے انصاف اور انتقام کی وہ جنگ شروع کی تھی، جس نے ان سب

کی زندگیاں بدل دی تھیں، تو وہ یہی لمحہ تھا جب ہاشم نے کہا تھا۔ ”یہ حلیمہ تھی، میری سیکرٹری!“

..... ❖ ❖ ❖

باب 15:

اوروجی کی آپ کے رب نے شہد کی مکھی کی طرف!

یہ وہ کمرہ ہے جہاں میں کبھی نہیں گئی
یہ وہ کمرہ ہے جہاں میں کبھی سانس نہیں لے سکی
اندھیرا یہاں چگا دڑ کی طرح پھیلا ہے۔
کوئی روشنی نہیں سوائے ایک مدہم نارنج کے
(شہد کی مکھیوں کی) چینی زردی ہر شے پہ ہے۔

اور سیاہ غلبہ۔ تباہی۔ احساس ملکیت۔

مگر یہ وہ ہیں جو میری مالک ہیں۔

نہ ظالم نہ بے حس۔ صرف لاعلم۔

یہ شہد کی مکھیوں کا وقت ہے!

سرما میں وہ خود کو سارے برف زار میں پھیلا لیتی ہیں؛
جہاں گرم دنوں میں مکھیاں صرف اپنے لاشے اٹھاتی تھیں۔

شہد کی مکھیاں سب عورتیں ہوتی ہیں۔

کنیزیں اور ملکہ۔

وہ اپنے مردوں سے چھٹکارا پا چکی ہوتی ہیں۔

موسم سرما عورتوں کے لئے ہے۔

کیا اس سرما میں ان کا چھتہ برقرار رہ پائے گا؟

کیا وہ اگلے سال میں داخل ہو سکے گا؟

وہ کس چیز کا ذائقہ محسوس کریں گی؟

کرسمس کے گلابوں کا؟

شہد کی مکھیاں آزاد اڑنے لگی ہیں۔

وہ بہاری چمک محسوس کر رہی ہیں۔

(سلو یا پلا تھ)

ہاشم سے جلد معذرت کر کے وہ دونوں اٹھ آئیں۔ خاموش۔ بالکل خاموش۔ گھر میں کھانے کی میز سیٹ تھی۔ حنین اور زمر چپ چاپ آ کر بیٹھ گئیں۔ کھانا شروع ہوا۔ حنہ نے چند لقمے بمشکل لئے۔ زمر کی تو بھوک مرچکی تھی۔ فارس کھانا کھاتے ہوئے غور سے اسے دیکھ رہا تھا۔ مگر بولا کچھ نہیں۔

ادھر کھانا ختم ہوا، ادھر چند پسمنت کی طرف چلی گئی۔ وہ بھی تیزی سے پیچھے گئی۔ سب مزمر کران کو دیکھ رہے تھے۔ انہیں کیا ہوا؟ پہلے زمر نے تہہ خانے کا دروازہ لاک کیا۔ پھر نیچے آئی تو دیکھا، حنہ ادھر ادھر چکر کاٹ رہی تھی۔ نفی میں سر ہلا رہی تھی۔

”حنین یاد ہے میرے نکاح والے روز سعدی کسی حلیمہ سے اس کے باس سے ملنے کی اپائنٹ لے رہا تھا؟“

”سارے شہر میں ایک ہاشم کی سیکرٹری تو نہیں ہوگی حلیمہ نام کی۔“ حنین ماننے کو تیار نہ تھی۔ زمر تیز نظروں سے اسے گھورتی سانس آ کھڑی ہوئی۔

”مگر سارے شہر میں جس حلیمہ کا باس تمہارے ایگزام میں چیٹنگ والی بات جانتا تھا وہ ہاشم ہی تھا۔“

حنین ایک دم مثل رہ گئی۔

”دیکھو حنہ، ہاشم ہمیں پہلے دن سے کہہ رہے ہیں کہ وہ سعدی سے اس شادی کے بعد سے نہیں ملا۔“ اس نے کرن، حماد کے جاننے والوں کی شادی کا ذکر کیا (وہ شادی جس پر زمر نے مز جو اہرات سے مدد مانگی تھی) ”مگر ہاشم ہم سے جھوٹ بول رہا تھا۔ نو شیر واں بھی جھوٹ بول رہا ہے۔ دونوں ضرور کچھ جانتے ہیں۔“

”کبھی نہیں۔ وہ کبھی ایگزام والی بات بھائی کو نہیں بتائیں گے۔“ وہ نفی میں سر ہلا رہی تھی۔ ”اور بھائی کو ہاشم سے ملنے کے لیے اپائنٹ کی کیا ضرورت؟ بھائی کے کال ریکارڈز میں بھی آپ کے نکاح کے وقت کسی کو کال کرنے کا ریکارڈ نہیں ملا تھا۔“

”ہو سکتا ہے وہ کوئی اور رسم استعمال کر رہا ہو۔ کچھ تو تھا اس ملاقات میں جو ہاشم نے اسے ہم سے چھپایا۔“

”ہاشم... ہاشم! بس کر دیں پھوپھو! وہ ایک دم چلائی تھی۔“ ہر وقت ہاشم براہے کی گردان۔ کیا بگاڑا ہے انہوں نے آپ کا؟“

زمر کے ابرو ناگواری سے بچنے۔ ”تمہارے دماغ یہ جو پٹی چڑھی ہے اس کو اتار کر دیکھو گی تو نظر آئے گا۔“

”مجھے آپ کو وہ سب بتانا ہی نہیں چاہیے تھا۔ پتہ تھا ایک دن آپ مجھے یونہی جج کریں گی۔“ بے بسی سے اس کی آنکھوں میں آنسو آ گئے۔

پھر آنکھیں رگڑیں۔ ایک دم ذہن میں جھماکہ سا ہوا۔

”وہ نیپکلیس... جو بھائی کی جیب میں کسی نے پارٹی والے دن ڈالا تھا۔ وہ نیپکلیس بھائی کی چیزوں میں نہیں تھا جب ہم ادھر آئے تھے۔ اگر واقعی بھائی ہاشم سے ملنے گیا تھا تو ہو سکتا ہے وہ وہی واپس کرنے گیا ہو۔ کیا بتاتے ہاشم ہمیں؟ چوری شدہ نیپکلیس واپس کرنے آیا تھا سعدی؟ ان کو لگا ہوگا کہ ہم غلط سمجھیں گے، سو بھائی کی عزت رکھی۔“ وہ زمر سے زیادہ خود کو تسلی دے رہی تھی۔

”تو پھر سعدی کی کون سی عزت رکھنے کے لئے ہاشم نے اس کو ایگزام والی بات بتائی؟“

ایک دم حنہ کی آنکھوں میں غصہ در آیا۔ ”انہوں نے کچھ نہیں بتایا ہوگا۔ میں کبھی یقین نہیں کر سکتی۔ مگر آپ تو مجھے جج کریں گی نا اب۔ ٹھیک ہے ساری عقل آپ میں ہے، میں اندھی سہی۔“

زمر پیر پٹخ کر مڑی اور سیڑھیاں چڑھتی گئی۔ حنین گہرے گہرے سانس لیتی وہیں کرسی پہ بیٹھ گئی۔ اس کی رنگت اڑ چکی تھی اور ہاتھ پیروں میں جان نہیں تھی۔ مگر گردن نفی میں ہل رہی تھی۔ (میں کبھی یقین نہیں کروں گی۔ زمر اپنے بغض اپنے پاس رکھیں۔ کبھی ان کو فارس ماموں

قاتل لگتے ہیں، کبھی ہاشم۔)

اس نے موبائل اٹھایا اور اسکرین روشن کی۔ ہاشم کا آخری پیغام ”کین آئی کال یو؟“ ڈیڑھ ماہ پہلے آیا تھا۔ پورا اگست دونوں کی کوئی بات نہیں ہوئی۔ ابھی پھر اس کا منیج آیا۔

”زمر جانتی ہیں کہ تم مجھ سے بات کرتی ہو؟“ اس نے پوچھا۔

”میں تو پچھلے سات سالوں سے آپ سے بات کرتی آئی ہوں اس میں چھپانے والی کیا بات ہے؟“ وہ بظاہر حیران ہوئی، مگر ذہن مزید الجھتا جا رہا تھا۔ مگر وہ بات کرتی گئی۔

زمر اوپر کمرے میں آکر بیٹھی تو شدید غصے میں تھی۔ وہ صوفے پہ بیٹھا، سیل فون پہ کچھ ٹائپ کر رہا تھا، نظر اٹھا کر اسے دیکھا۔ ”میں سن رہا ہوں۔“

وہ چونک کر فارس کو دیکھنے لگی۔ ”کیا؟“

”وہی جو آپ کہنا چاہتی ہیں۔ بتائیں، کیا مسئلہ ہے؟“

اور اس ایک لمحے میں زمر کو لگا، اگر کوئی ایک شخص تھا جو واقعی محل سے اس کی ساری بات سنے گا تو وہ وہی تھا۔ وہ اس کی طرف گھومی۔

”تم نے کوئی اتنا اندھا انسان دیکھا ہے کبھی جس کے سامنے ایک ہزار ثبوت لا کر رکھو تب بھی وہ نہ مانے؟“

فارس نے نظر اٹھا کر سر سے پیر تک زمر کو دیکھا۔ ”جی۔ دیکھا ہے۔“ زمر غور کیے بنا کہہ رہی تھی۔

”لوگ اتنے اندھے کیوں ہو جاتے ہیں کہ نہ بات سنیں نہ سمجھیں؟“

”کیونکہ ان کے ایمویشنز انوالوڈ ہوتے ہیں۔“

زمر بالکل چپ ہو گئی، پھر سر جھٹک کر رخ پھیر لیا۔ وہ چند لمحے اس کو دیکھتا رہا۔ ”آپ اور حہن بیسمنٹ میں کیوں گئی تھیں؟“ مگر زمر

کے پاس جواب تیار تھا۔

”حینن سے کہا تھا ایک کلائنٹ کے لیے کچھ کام کرنے کو، وہی دیکھ رہی تھی۔“ اسے پتہ تھا زمر جھوٹ نہیں بولتی، سو مطمئن ہو گیا۔ مگر

وہ خود شدید غیر مطمئن تھی اور اس سب میں دراز میں رکھا کی چین اس کے ذہن سے یکسر محو ہو چکا تھا۔

جب کنج نفس مسکن ٹھہرا، اور جیب و گریبان طوق و رسن

آئے کہ نہ آئے موسم گل، اس در و جگر کا کیا ہوگا؟

نیچے تہہ خانے میں بیٹھی حینن موبائل پہ ٹائپ کر رہی تھی۔ ”اوکے گڈ نائٹ۔“ فون رکھا تو خر کا اثر ہوا ہونے لگا۔ سکون ختم ہو گیا۔ وہ

تو زخم پہ صرف برف کی ڈلی رکھ رہی تھی۔ ادھر برف پکھلی، ادھر جلن پھر سے شروع۔

جب سوچوں سے تنگ آگئی تو شیخ کی کتاب اٹھائی اور وہیں فرش پہ بیٹھ گئی۔

پچھلے دو ماہ سے اس نے یہ کتاب نہیں پڑھی تھی۔ جب بھی تکلیف ہوتی، وہ ہاشم میں ”ڈسٹریکشن“ ڈھونڈتی۔ اب صفحے کھولے تو

روشنی کا سا چمکتا دروازہ سامنے نظر آیا۔ اسے دکھایا تو قدیم دمشق کی ایک دو پہر کھلتی چلی گئی۔

مدرسہ الجوزیہ کے سامنے کا منظر نامہ زرد سا تھا۔ ایسے میں مسجد کے سامنے درخت تلے بیٹھی تھی۔ وہ تھک چکی تھی۔ تکان بہت شدید

تھی اور اپنا آپ کزور محسوس ہو رہا تھا۔

وہ کتنی دیروہیں تپتی دو پہر میں بیٹھی رہی۔ قریب میں پانی کا جو ہڑ تھا۔ وہ نکلا اٹھا اٹھا کر اس میں پھینکتی رہی۔ پانی میں دائرے بنتے

رہے۔ دفعتاً اس نے قدموں کی چاپ سنی۔

سراٹھایا تو ہر طرف سے لوگ چلتے ہوئے اس کے قریب آرہے تھے۔ یہاں تک کہ اس کے گرد دائرہ سا لگ گیا۔ ہجوم کا دائرہ وہ سب اسے دیکھ رہے تھے، چمگوئیاں کر رہے تھے۔ وہ الجھی ہوئی سی بیٹھی تھی۔ تبھی لوگوں نے راستہ چھوڑا اور حنہ نے دیکھا اس کے بارش میں استاد قدم قدم چلتے آرہے ہیں۔ وہ اسی طرح بیٹھے ان کو نکر نکر دیکھے گئی۔ وہ اس کے قریب آٹھہرے۔ تاسف بھری مسکراہٹ سے اس کا چہرہ دیکھا۔ تبھی ایک صدالگانے والے نے صدالگائی۔

”کیا ہے اس شخص کی دوا جس کو ایک لاعلاج مرض نے یوں جکڑ لیا ہو کہ اس کا دین اور دنیا دونوں برباد ہونے والے ہوں؟“
 شیخ نے گہری سانس بھری۔ ”اللہ نے اتاری ہے ہر مرض کی دوا۔ جو اسے جانتا ہے وہ اسے جانتا ہے، جو اسے نہیں جانتا، وہ اسے نہیں جانتا۔“

اور تب حنہ نے دیکھا کہ شیخ کے ساتھ کوئی موجود ہے۔ اس پرانے زمانے کے پرنٹ میں ایک رنگیں لڑکی۔ اس کی عینک لگی تھی، بالوں کی فرنج چوٹی تھی۔ چہرہ تازہ اور شاداب تھا، اور وہ حنین کی طرف اشارہ کر کے شیخ سے پوچھ رہی تھی۔

”اسے کیا مرض لاحق ہے؟“

درخت تلے بیٹھی حنہ نمک کا مجسمہ ہو گئی۔ سشدر۔

وہ اسے دیکھتے ہوئے ساتھ والی لڑکی سے گویا ہوئے۔

”اسے مرضِ عشق ہے۔“

حنین ایک دم بدک کر کھڑی ہوئی۔ بے یقینی سے سرفی میں ہلایا۔ ”یہ سب غلط ہو رہا ہے۔ میں یہاں نہیں ہوں، میں وہاں ہوں، اس لڑکی کی طرف اشارہ کیا۔

”یہاں... یہاں تو وہ بیٹھا ہوتا تھا۔ وہ لاغر، کمزور ہڈیوں کا پنجر... وہ بیمار شخص۔ مجھے... مجھے کوئی بیماری نہیں۔ میں ٹھیک ہوں۔“
 دونوں بازو سینے پہ پھیلانے، وہ وحشت سے کہہ رہی تھی۔ پھر قدم بڑھانے تو جو ہڑکنارے زنجیر پا ہوئی۔ پانی میں اپنا عکس جھلملایا۔ وہ ڈل کمزور اور بے رونق چہرے والی، کہیں کھوئی کھوئی سی لڑکی۔ وہ واقعی اس کا چہرہ تھا۔ اس نے بے یقینی سے نفی میں سر ہلایا۔ وہ اس کے قریب آ کھڑے ہوئے۔

”علاج کے لئے ضروری ہے کہ مریض کو اپنے مرض کا ادراک بھی ہو۔ وہ خود صحت یاب ہونا چاہے، تب ہی ہو سکتا ہے۔ کیا تم ٹھیک ہونا چاہتی ہو؟“

حنین کا گویا دل ہی ٹوٹ گیا۔ اپنے عکس کو دیکھتے ہوئے وہ زمین پہ بیٹھتی چلی گئی۔ آنسو اس کی آنکھوں سے رواں تھے۔

”یہ میں نہیں ہوں۔ یہ میں نہیں ہو سکتی۔“ ہاتھ مٹی پہ رکھے وہ رونے لگی تھی۔ ”میں اس بیمار شخص جیسی نہیں بننا چاہتی۔ میں کیا کروں، شیخ؟“ وہ بچوں کے بل اس کے ساتھ بیٹھے۔

”میرے پاس تمہارے مرض کا علاج ہے۔ اس کے لئے تمہیں میرے ساتھ چلنا ہوگا۔“ وہ نرمی سے کہہ رہے تھے۔ ”دوائے شانی کے سفر پہ۔ تم چلو گی، لڑکی؟“

حنین نے کتاب بند کی تو آنکھوں سے آنسو گر رہے تھے۔ نفی میں سر ہلاتے اس نے آنکھیں رگڑیں۔ ”مجھے کوئی مرض نہیں ہے۔ میں ٹھیک ہوں۔ مجھے نہیں پڑھنا اس کتاب کو۔“ اس نے گھٹنوں میں سر دے دیا۔ برف کی ڈلی لگانا زخم پہ مرہم لگانے سے زیادہ آسان تھا۔

تمہاری یاد کے جب زخم بھرنے لگتے ہیں کسی بہانے تمہیں یاد کرنے لگتے ہیں وہ صبح چمکیلی اور گرم طلوع ہوئی تھی۔ اوائل ستمبر کے دن تھے۔ جس میں کئی تھی مگر گرمی بنوز ویسی ہی تھی۔ انیکسی میں ناشتے کی خوشبو ملی تھی۔ فارس آفس کے لئے تیار چائے پی رہا تھا۔ زمر ہاشم کوفون کر کے سا لگرہ کی تقریب کے ملتوی ہونے کا بتا کر معذرت کر رہی تھی اور سیم اس پر خوش نہ ہونے کے باوجود خاموش تھا۔

اسی دوران حنہ نے فارس سے کہا کہ اسے ریسٹورانٹ چھوڑ دے۔ ہامی بھر کر وہ کہنے لگا۔

”جیسے زمر کی کلائنٹ کے لیے کیا ویسے ہی میرا ایک کام کر دو گی؟“

حنہ نے چونک کر زمر کو دیکھا۔ زمر نے بظاہر اطمینان سے فون رکھا اور ادھر آئی۔

”فارس پوچھ رہا تھا کہ رات ہم پیمینٹ میں کیا بات کر رہے تھے تو مجھے بتانا پڑا کہ کس طرح تم نے میری کلائنٹ کے کانٹیکٹ کا

کانٹیکٹ ہول کر دکھایا مجھے۔“ آنکھوں میں اشارہ کیا۔ حنین نے نظریں جھکا دیں۔ ”جی۔ کر دوں گی۔“

وہ چابی اور والٹ لینے اٹھ گیا۔ میز کے گرد وہ دونوں رہ گئیں۔ ابا اور سیم کافی فاصلے پہ ٹی وی کے آگے بیٹھے تھے۔

حنین نے صرف ایک ناراض نظر اس پر ڈالی۔

”کیا یہ دھمکی تھی؟ کہ اگر میں نے یہ کانٹیکٹ ختم نہیں کیا تو آپ ماموں کو بتا دیں گی؟“

زمر نے چھپتی نظروں سے اسے دیکھا۔

”میں اس سے نہیں ہاشم سے بات کروں گی اب اور جس دن میں نے ہاشم سے بات کی نا وہ تمہاری طرف دیکھنے سے بھی جائے گا“

س لئے بہتر ہے کہ تم خود سے رابطہ ختم کر دو۔“ اسے گھورا۔ بہت ہو گئی نرمی اور لاڈ۔

حنین کی آنکھوں میں آنسو آ گئے۔ (”میں کیا کروں اللہ تعالیٰ؟“) پھرتی وی پہ نگاہ پڑی۔ ابا چینل بدلتے ہوئے ایک لوکل کیبل

چینل پر کے، جس پہ تلاوت لگی تھی۔ ایک ہی نظر میں حنہ نے پہلی سطر پڑھی۔

”وَ اَوْحَىٰ رَبُّكَ اِلٰی النَّحْلِ.. (اوروجی کی تیرے رب نے شہد کی مکھی کی طرف) ...“ مگر فارس واپس آ گیا تھا اور زمر سے کچھ آہستہ

آواز میں پوچھ رہا تھا۔

”جب میں رہا ہوا تو سعدی نے مجھے بتایا کہ اس نے حج کو بلیک میل کیا ہے۔ اس کے پاس حج کے خلاف مواد تھا۔ وہ مواد مجھے اس

کی چیزوں سے نہیں ملا۔“

”اس کے لیپ ٹاپ میں بھی کچھ نہیں ہے۔ اس نے یقیناً حج کو واپس کر دیا ہوگا۔“

حنین بے دھیانی سے سننے لگی۔ ندرت اپنا گ اٹھائے آ بیٹھیں تو ان کی بات پر رخ موڑ لیا۔ یہ باتیں ان کو عجیب سی وحشت میں مبتلا

کرتی تھیں۔ مگر وہ ان کو ان پیچیدگیوں میں پڑنے سے روک بھی نہیں سکتی تھیں۔ فارس کہہ رہا تھا۔

”مگر سعدی نے ایک کا پی ضرور رکھی ہوگی اور کوئی اس بارے میں ضرور جانتا ہوگا۔“

زمر کھڑی ہوئی۔ ”اس کوئی، کوریسٹورانٹ بلاؤ اور اس سے کہو کہ انسانوں کی طرح سب اگل دے ورنہ اچھا نہیں ہوگا۔“

قصر کاردار کے ڈائننگ ہال کی اونچی کھڑکیوں سے سبزہ زار پہ حنہ اور فارس کار میں بیٹھتے نظر آ رہے تھے۔ اگر ہال میں دیکھو تو سر

براہی

کری یہ بیٹھی جو اہرات تمکنت سے گردن اٹھائے خاور کو دیکھ رہی تھی۔ ہاشم بھی ناشتہ کرتے ہوئے اسے ہی دیکھ رہا تھا۔ وہ مودب

ماکھڑا کہہ رہا تھا۔

”.... بظاہر یہ صرف گیس کی بجائے ہوا۔ مگر ڈاکٹر بخاری اور ڈاکٹر ایمن نے کھلم کھلا نیاز بیگ کے بھائی کو الزام دینا شروع کیا۔ اس کے خلاف ایک کیس بڑھ گیا۔“

”ہاں تو مسئلہ کیا ہے؟ ان کے آپس کے مسئلے ہیں یہ۔“ جوہرات نے ناک سے کھٹی اڑائی۔ خاور ہلکا سا مسکرایا۔

”مسئلہ یہ ہے مسز کاردار کہ سب کچھ بہت پر فیکٹ تھا۔ گارڈز کو مارا نہیں گیا، جلنے نہیں دیا، بلکہ آگ سے دور کر دیا گیا، اسٹریٹ لائٹس آف ہو گئیں، آگے پیچھے کسی سی ٹی وی خراب کر دیے گئے۔ علیم بیگ ایک غنڈہ ہے، اور غنڈے ایسی پرفیکشن سے کام نہیں کرتے۔“

”فارس!“ ہاشم ٹپکین سے لب تھپتھپاتے پیچھے ہو کر بیٹھا۔ ”یہ فارس نے کیا ہے؟“

خاور نے اثبات میں سر ہلایا۔ ”مجھے بھی یہی لگا، یہ اسی کا اسٹائل ہے، مگر اس رات وہ گھر پہنچا ہی تھا۔ گارڈز نے اسے آتے دیکھا، اور پھر صبح جاتے دیکھا۔ وہ رات گھر سے نہیں نکلا۔ یہی بات مجھے سمجھ نہیں آئی۔“

”ہوسکتا ہے اس نے کسی اور کے ذریعے یہ کام کروایا ہو۔“

”بہر حال میں پتہ کر رہا ہوں۔“ وہ چلا گیا تو نوشیرواں آتا دکھائی دیا۔ نیند سے بھری آنکھیں اور سست انداز کرسی پہ ڈھے سا ہوا۔ ذرا حواس بیدار ہوئے تو گفتگو کی طرف توجہ کی۔ جوہرات، فکر مندی سے کہہ رہی تھی۔

”اس ڈاکٹر نے فارس کے خلاف گواہی دی تھی۔ اس کے شوہر نے سعدی کو غائب کروایا۔ یقیناً فارس نے ان سے بدلہ لیا ہے۔“

”ضروری نہیں ہے یہ اس نے کیا بھی ہو۔ وہ ابھی جیل سے آیا ہے۔ مزید ٹریبل انورڈ نہیں کر سکتا۔“ ہاشم پر یقین نہیں تھا۔ پھر شیراز دیکھا جو اپنے ناشتے کو ڈھکا ششے کا کوراٹھا رہا تھا۔ ہاشم مسکرایا۔

”یعنی نوشیرواں کاردار آج آفس وقت پہ آئیں گے۔“

شیراز نے جمائی روکتے ہوئے اثبات میں گردن ہلائی۔

”لیکن سعدی پھر ہمارے لئے لازمی کام کرے گا۔“ شرط یاد دلائی۔

”بالکل۔ میں تین چار دن تک جاؤں گا اس سے ملنے۔ جو تفصیلات چاہیں وہ لے کر ہی آؤں گا۔“ سیل فون اٹھاتے ہوئے وہ اٹھ کھڑا ہوا۔ جوہرات نے فکر مندی سے اسے دیکھا۔

”تم سعدی سے چھٹکارا حاصل کرو ہاشم۔ وہ تمہیں نقصان دے گا۔“

”کچھ نہیں کر سکتا وہ۔“ بے نیازی سے سر جھٹکتے وہ باہر کی طرف بڑھ گیا۔



اس مال کی دھن میں پھرتے تھے تاجر بھی بہت، رہزن بھی کئی

”چلیں۔“ حنہ کار میں آکر بیٹھی تو فارس کال پہ کسی سے بات کر رہا تھا، سر ہلا کر فون رکھا۔

”ہم ایک جگہ سے ہو کر ریسٹورانٹ جائیں گے۔ گیس کروکس نے کال کر کے ملنے کی خواہش ظاہر کی ہے؟“ اس کے الفاظ پہ حنہ چونکی تھی۔

جس وقت وہ دونوں ریسٹورانٹ کی طرف جاتی سڑک پہ گاڑن تھے، قصر کاردار کی چار دیواری کے ساتھ خاور محتاط نظروں سے دیوار کو دیکھتا آگے بڑھ رہا تھا۔ یہ دیوار کا وہ حصہ تھا جو فارس کی انیکسی کے عقب میں تھا۔ اس کے پیچھے سڑک تھی۔ آنکھیں سکیڑ کر دیکھتا، وہ ایک جگہ رکا۔ یہاں ایک لوہے کا دروازہ تھا۔ جو زمانوں سے بند پڑا تھا۔ اس پہ پرانا تالہ لگا تھا۔ اس جگہ گارڈز نہیں تھے، نہ کیمرے۔ خاور کچھ ہنسنے لگا۔

متذبذب سا اسے دیکھتا رہا، پھر جھک کر تالے کو چھوا۔ لبوں پہ مسکراہٹ ابھری۔

تالہ پرانا تھا اور زنگ آلود بھی۔ مگر... اس کے متفل ہونے کی جگہ یہ زنگ نہیں تھا۔ جیسے تیل وغیرہ ڈال کر صاف کیا گیا ہو۔ چابی ہمسانے والی جگہ کا زنگ بھی صاف تھا۔

(سوفارس غازی رات کو ادھر سے نکلتا تھا۔ گڈ، گڈ!) اس کے ہاتھ خزانہ لگ گیا تھا۔

فارس اور حنین ریٹورنٹ میں داخل ہوئے تو ایک دم حنہ رکی۔ تعجب سے فارس کو دیکھا اور شکل یوں بنائی جیسے حلق تک کڑوا

ہو گیا ہو۔

سامنے ایک کونے والی کرسی پہ تازہ دم اور خوبصورت شہرین کا ردار بیٹھی تھی۔ لبوں پہ سرخ لپ اسٹک اور سنہرے بالوں کی چھوٹی سی پونی۔ فارس کو دیکھ کر مسکرا کر کھڑی ہوئی۔ اس پہ نظر پڑی تو مسکراہٹ میں کمی آئی۔

”تو آپ پھپھو سے چھپ کر اس سے ملتے ہیں؟“ اس کی ددھیالی محبت پھر سے جاگی۔

”بکومت۔ اس نے پہلی دفعہ ملنے کا کہا ہے۔ کوئی کام تھا۔“ اسے گھر کر کر وہ آگے آیا۔ اس کے سامنے کرسی کھینچ کر بیٹھا۔ حنین بھی

(منہ بناتی) ساتھ بیٹھی۔

”مجھے نہیں معلوم تھا تمہاری بھانجی بھی تمہارے آفس جاتی ہے۔“ شہری کو حنہ کا آنا ناگوار گزارا تھا۔ حنین نے صرف ایک کاٹ دار نظر

اٹھا کر اسے دیکھا۔

”ہم ضروری کام سے جا رہے تھے تمہارے فون پہ...“ فارس نے کلائی کی گھڑی دیکھی۔ ”پندرہ منٹ نکال لے ہیں۔ اب بتاؤ کیا

بات تھی؟“

ایک لمحے کے لئے شہری کو سمجھ میں نہیں آیا کہ کیا کہے پھر ہلکے سے شانے اچکائے۔

”میں سعدی کے کیس کا پوچھنا چاہتی تھی۔ میں نے سنا تھا کوئی مہنگی گن استعمال ہوئی ہے۔ سعدی کی شوٹنگ میں۔ اگر تم کہو

تو...“ ہاتھ میز پہ باہم ملا کر رکھتی آگے ہوئی۔ ”تو میں پاپا سے کہہ کر اس گن کے لائسنس نکلو اسکتی ہوں تاکہ...“

”میں یہ کام ڈھائی ماہ پہلے کر چکا ہوں۔ جن لوگوں کے پاس وہ گن ہے ان میں سے کوئی ایک بھی ہمارا دوست ہے نہ دشمن۔“

”تو پھر... وہ گن کس کی ہوگی؟“

”ظاہر ہے اس کا نام اور ریکارڈ لسٹ سے مناد یا ہوگا۔“ وہ سنجیدگی سے ٹانگ پہ ٹانگ جمائے بیٹھا کہہ رہا تھا۔

”کون سی گن تھی وہ؟“

”آپ کو گنز کے بارے میں کتنا پتا ہے شہرین؟“ حنین رہ نہیں سکی۔ شہری نے تنک کر اسے دیکھا۔ پھر پرس سے ایک

Cobilt (پستول) نکال کر میز پہ رکھی۔

”اگر آپ ہاشم کا ردار کی بیوی ہوں اور شوٹنگ کلب کی ممبر بھی ہوں تو آپ کو گنز کے بارے میں بہت علم ہوتا ہے۔“

”مجھے معلوم ہے تمہارے ہاشم اور شیر و کے پاس کون کون سی گن ہے۔“ ذرا اکتا کر اسے ٹوکا۔ ”مگر جو برانڈ گن استعمال ہوئی ہے

وہ ماڈل آگے پیچھے کسی کے پاس نہیں ہے۔ گلاک جی فورٹی ون۔“

اور شہرین کا سانس اٹک سا گیا۔ بمشکل آنکھوں کو اس پہ رکھے مسکرا پائی۔

”جی فورٹی ون؟ اچھا۔“ وہ رکی۔ تاثرات پہ قابو پایا۔ وہ گنز کی بات کرنے ہی نہیں آئی تھی۔ وہ تو حنہ کو دیکھ کر بات بنانی پڑی۔ اگر

اس نے پہلے چیک کر لیا ہوتا کہ... اونہوں۔

”اگر کچھ اونہوں ہے تو ہم جا میں؟“ وہ فون جیب میں ڈالتا کھڑا ہوا۔ شہری نے جبری مسکرا کر سر کو خم دیا۔

حنہ بھی بے دلی سے اٹھی۔ تبھی نگاہ سامنے دیوار پہ جاٹھری جہاں بڑی سی کیلی گرانی آویزاں تھی اور اس پہ خطاطی سے لکھا تھا۔
 ”وَأَوْحَى رَبُّكَ إِلَى النَّحْلِ“ حنین کی آنکھیں سگریں۔ صبح والی ٹی وی اسکرین یاد آئی۔ مگر سر جھٹکا۔ یہ صرف ایک اتفاق تھا۔ فارس کے ساتھ وہ باہر نکلی تو ذہن بہت الجھا ہوا تھا۔

”خواہ مخواہ ٹائم ضائع کرو یا اس پلاسٹک نے۔“ وہ سخت کوفت کا شکار لگ رہی تھی۔

فارس نے ڈرائیونگ سیٹ پہ بیٹھتے ہوئے اچنبھے سے اسے دیکھا۔

”پلاسٹک کیا؟“


”یہ شہرین... اس کا تعلق Plastics سے ہے۔ آپ کو نہیں پتہ Plastics کا؟“ تعجب سے اسے دیکھا۔ پھر ٹیک لگائے بتانے لگی۔ ”یہ آپرٹڈ کلاس اور ایلٹ میں پائی جاتی ہیں۔ بچپن سے ان کی ٹریننگ ہوتی ہے۔ بھاری کتاب سر پہ رکھ کر سیدھا چلنے کی، ہونو کو مخصوص زاویے پہ رکھنے کی۔ جب بھی کھڑی ہوں گی کہنیاں برابر اور ہاتھ تین انچ کے فاصلے پہ ہوں گے۔ چہرے کو بالکل سپاٹ اور گردن اٹھا ہوا رکھتی ہیں۔ دائٹ اور بیج کا ہر شیڈ ان کے پاس ہوتا ہے۔ بے حد دلی پتی اور ڈائٹ کانٹس ہوتی ہیں۔ دراصل اینوریکسک ہوتی ہیں۔ فاتے کرتی ہیں۔ کسی دن کچھ زیادہ کھالیں تو حلق میں انگلی ڈال کر تے کر دیتی ہیں۔ اس شدید جسمانی مشقت کے بعد ان کے چہرے پہ گویا خول سا چڑھ جاتا ہے۔ اور یہ پلاسٹک پلاسٹک لگنے لگتی ہیں۔“ وہ خیر نامہ پڑھنے کے انداز میں بتا رہی تھی۔

ڈرائیونگ کرتا فارس بے اختیار ہنس دیا۔

”اچھا..... ویسے تمہاری پھپھو کیا ہیں؟“

”وہ پلاسٹک تھوڑی ہیں۔ وہ نیچرل ہیں۔“ ذرا قریب ہو کر آہستہ سے بولی۔ ”مگر نیچرل سیسہ!“

”وہ بھی کھولتا ہوا۔“ وہ بڑبڑایا اور پھر دونوں ہنس پڑے۔ وہ اب بہتر محسوس کر رہی تھی۔ ریسٹورانٹ قریب تھا۔



مجھے شکوہ ہے مرے بھائی کہ تم جاتے ہوئے لے گئے ساتھ مری عمر گزشتہ کی کتاب
 احمر شفع جب ریسٹورانٹ میں داخل ہوا تو دیکھا سامنے ایک میز کے پیچھے وہ تینوں بیٹھے تھے۔ کسی انٹرویو پینل کے انداز میں۔
 بار بار گھڑی دیکھتا کان کی لومسلتا فارس، گھنگریالی لٹ انگلی پہ لیٹینی، منظر سی زمر اور انگلیاں مروڑتی گردن جھکائے بیٹھی حنین۔ احمر گہری سانس بھر کر رہ گیا۔

(چلو جی۔ سارا پاگل خاندان اکٹھا جمع ہے احمر شفع کی کلاس لینے۔ ان کو بے عزتی کرنے کے لئے کوئی اور نہیں ملتا؟) منہ بنانا آئے آیا سلام کیا۔ جس کا کوئی جواب نہ ملا۔ پھر بھی مسکرا کر سامنے بیٹھا۔

”مجھے ہارون عبید کے ساتھ ایک گھنٹے میں چترال جانا ہے اس لئے...“

”سعدی نے حج کو کس چیز سے بلیک میل کیا تھا۔“ فارس نے اس کی بات سنی ہی نہیں۔ احمر نے گہری سانس بھری۔ (ہومنی

کلاس شروع!)

”مسز زمر کانوں پہ ہاتھ رکھ لیں تو میں بتانا شروع کروں؟“ معصومیت سے پوچھا۔ زمر نے گھور کر اسے دیکھا۔ ”میں سن

رہی ہوں۔“

احمر نے تھوڑی کھجائی۔ ”سعدی نے مجھے ایک بورڈ کے آفیسر کا فیڈ بیکسٹیل پریس (اوسی پی) کے بارے میں بتایا تھا جو کہ ایک کرپٹ

آدمی تھا، اور ہر سال پمپریک کیا کرتا تھا۔“

حنین یوسف کا سانس رک گیا۔

ذرا دیر کے لیے احمر اور ان تینوں کو یہیں چھوڑ کر کہ ہم پچھلے سال کے جنوری میں واپس جاتے ہیں جب سعدی اوسی پی صاحب کے گھر گیا تھا۔ وہ ایک گلٹ سے بھرا دل اور جھکے کندھے لے کر وہاں آیا تھا۔ آنٹی کے پاس ڈرائنگ روم میں سر جھکائے بیٹھے اس نے بھاری ضمیر سے کہا تھا۔

”میں ان کی وفات کے اتنے عرصے بعد آ رہا ہوں۔ مجھے بہت افسوس ہے ان کا۔“ (یہ حنین کے بتانے کے ایک ماہ بعد

کا ذکر ہے۔)

”کوئی بات نہیں جو تمہاری بہن نے کیا، وہی ہمارے لئے بہت ہے۔“ اس نے چونک کر سر اٹھایا، مگر آنٹی بہت محبت اور سادگی سے کہہ رہی تھیں۔ وہ وہی جانتی تھیں جو حنہ نے کیا۔ وہ نہیں جو ان کے شوہر نے کیا۔ اور جس کا گلٹ ان کو لے کر ڈوبا۔ وہ چائے کے لئے انھیں تو سعدی نے سر ہاتھوں میں گرائے بے اختیار دعا مانگی۔

”اللہ تعالیٰ! میں آپ کے سامنے اپنی بہن کی غلطی کو جسٹی فائی نہیں کروں گا۔ میں کوئی صفائی نہیں دوں گا۔ لیکن اس کی نیت ان کی جان لینے کی نہیں تھی۔ اللہ! آپ کو پتہ ہے کہ اس کو علم نہیں تھا کہ یہ سب ہو جائے گا۔ پلیز میری مدد کریں، میں کسی طرح ان کی فیملی سے معافی مانگ سکوں، ایک ایماندار افسر کے ضمیر کی قیمت لگانے کے بوجھ سے دل کو آزاد کر سکوں۔ جو آپ پہ بھروسہ کرتے ہیں، آپ ان کو رسوا نہیں کرتے۔ پلیز مجھے اس بوجھ سے نکال لیں۔“ چہرے پہ ہاتھ پھیر کر وہ سیدھا ہوا۔ آنٹی چائے لارہی تھیں۔

”انکل کی ڈیجھ ہارٹ ایک سے ہوئی تھی، کیا زیادہ پریشان رہتے تھے آخری دنوں میں؟“ وہ نظریں ملائے بنا پوچھ رہا تھا۔

”نہیں، ٹھیک تھے بالکل، بیٹی کی شادی ہوگئی تو مطمئن تھے۔ بلکہ خوش بھی تھے۔“ سعدی نے اطراف میں نگاہ دوڑائی۔ دیوار پہ ان کی بیٹی کی شادی کے فوٹوشوٹ کی چند فریمز لگی تھیں۔ خوبصورت، جگر جگر کرتے لباس میں موجود تھیں، اور گھر کی عورتیں۔ قیمتی زیور۔ سعدی کی نگاہیں ڈرائنگ روم میں ادھر ادھر دوڑیں۔ قیمتی پردے ڈیکور پیسز۔ اس نے سر جھکا۔

”آخری دن کیسے تھے؟ اس دن رزلٹ آیا تھا نا۔“

”بالکل ٹھیک تھے سعدی۔ نارمل باتیں کر رہے تھے اور بلکہ جسٹس صاحب سے بھی ٹھیک گپ شپ کرتے رہے۔ وہ تو ان کے جانے کے بعد کافی دیر سے میں ان کے کمرے میں گئی تو...“ سرنفی میں ہلا کر آنٹی نے آنکھ کا کنارہ صاف کیا، لیکن سعدی یوسف خان کا داغ ایک جگہ انگ چکا تھا۔

”کون جسٹس صاحب؟“

”ان کے بڑے اچھے دوست ہیں، جسٹس سکندر سیشن کورٹ میں ہوتے ہیں، وہ ملنے آئے تھے نا حمیرا کے ابو سے۔ کمرے میں ان سے باتیں کرتے رہے، ہم لوگ باہر لاؤنج میں تھے۔ وہ نکلے تو بتایا کہ اوسی پی صاحب ابھی کام کر رہے ہیں، کہہ رہے ہیں بچے شور نہ کریں۔ میری بڑی بیٹی کے دو بچے بھی آئے ہوئے تھے نا۔ ان کے جانے کے کافی دیر بعد، میں اور حمیرا اندر آئے تو دیکھا، وہ فوت ہو چکے تھے۔ استعفیٰ بھی لکھا پڑا تھا۔“

سعدی ایک دم آگے ہو کر بیٹھا۔ ”آپ نے... آپ نے ڈاکٹر کو بلایا تھا؟“

”ہاں، ڈاکٹر نے بتایا ہارٹ ایک سے موت ہوئی ہے۔“

”آپ نے پوسٹ مارٹم کروایا تھا؟“

”نہیں بیٹا، اس کی کیا ضرورت تھی۔ میرے بیٹے نے کہا بھی تو ان کے دوستوں، رشتے داروں نے منع کیا کہ لاش کی بے حرمتی ہوتی

ہے ایسے۔“

”جی بالکل میں تو یونہی پوچھ رہا تھا۔“ جبراً مسکرایا۔ بے چینی سے پہلو بدلا۔ (یعنی بیٹے کو معلوم ہو گیا تھا؟)
 ”ان کا کمرہ دیکھ سکتا ہوں میں؟ ان کا کمپیوٹر وغیرہ؟“

”بیٹا کمپیوٹر اور فائلز تو مجھے والے اٹھا کر لے گئے تھے۔ کمرہ دیکھ لو تم۔ اپنے گھر کے بچے ہو۔ صفائی وغیرہ کرتی ہوں، مگر ان کی باقی چیزیں نہیں چھیڑتی۔“

وہ اسے ایک کمرے میں لے آئیں۔ وہ بیدروم چھوٹا مگر تعینش تھا۔ گھر کافی دفعہ ریوڈیٹ ہوا لگتا تھا۔ سعدی کے جھکے کندھے اٹھ چکے تھے اور بھاری دل ہلکا ہو رہا تھا۔ وہ ان کی کتابیں دیکھتا رہا۔ آگے پیچھے۔ کوئی کاغذ، کوئی فائل نہیں چھوڑی تھی ”مجھے والوں“ نے۔ دفعتاً وہ رکا۔ اسٹڈی ٹیبل کے وسط میں کپ رکھا تھا۔ اس میں چند پین تھے۔ ایک پین مختلف تھا۔ سعدی نے وہ سلور پین اٹھایا اور ڈھکن کھولا۔ اندر یو ایس بی پلگ تھا۔ اس نے جلدی سے ڈھکن بند کیا۔ پھر آئی کی طرف مڑا۔

”مجھے انکل سے بہت عقیدت تھی، اگر آپ کو برانہ لگے تو ان کا ایک قلم رکھ لوں؟ میرے دل کا بوجھ ہلکا ہوتا رہے گا۔“

اور آئی نے کھلے دل سے اجازت دے دی۔ وہ ان سے چارج نہیں مانگ سکتا تھا، لیکن کوئی بات نہیں چارج کہیں سے خرید لے گا۔ انسانی عقل مہینوں، سالوں لگی رہتی ہے، کسی ایک کلیوی تلاش میں، جیسے سعدی لگا تھا، اتنے دن سے نج کے کمپیوٹر میں کوئی ایک کام کی چیز تلاش کر رہا تھا، مگر جب عقل تھک جاتی ہے، تو ایک دم سے سب سے قیمتی چیز انسان کی جھولی میں پکے پھل کی طرح گرا دی جاتی ہے۔ آگ لینے کے لیے جانے والوں کو پیغمبری مل جاتی ہے۔ وہ لمحہ، الہام کا لمحہ ہوتا ہے..... کچھ لوگ اسے ”اتفاق“ کہتے ہیں۔ ایمان والے اسے ”مدد“ کہتے ہیں۔۔۔

اور آج احمر شفیق زمر اور فارس کو دیکھتے ہوئے کہہ رہا تھا۔ ”سعدی ان کی تعزیت کے لئے ان کے گھر گیا۔ اس نے کہا کہ وہ ایک گلی احساس لئے ادھر گیا تھا، ان کی فیملی کو وہ پہلے سے جانتا تھا۔“ احمر سانس لینے کو رکھا۔ ان کو متوجہ پا کر مسکرایا۔ ”ویسے میری کنسلٹنسی فیس...“

”کام کی بات پہ آؤ!“ فارس ایک دم برہمی سے کہتا آگے ہوا تو وہ ہاتھ اٹھاتے جلدی سے ذرا پیچھے ہوا۔ ”بتا رہا ہوں بتا رہا ہوں۔“ گہری سانس لی۔ ”ان کی چیزوں میں سعدی کو ایک پین کیمرہ ملا۔“ (زمر نے بے اختیار آنکھیں بند کیں۔ اُف۔) ”اس پین کے ذریعے اوسی پی صاحب نج کی ویڈیوز بناتے تھے۔ وہ کانفیڈنشل پریس کے آدمی تھے۔ ان کے پاس بہترین gadgets تھے۔ وہ پین چھوٹا سا تھا، اس میں جیمر لگا تھا، جو اس کو ڈیکٹیز کے باوجود ناقابل گرفت بناتا تھا۔ بہر حال اس پین میں کچھ ویڈیوز تھیں۔ کالے دھندوں کے اعتراف کی ویڈیوز۔ سعدی نے تمہارے رہا ہونے کے بعد وہ تمام ویڈیوز مٹا دیں، سوائے ایک کے۔ اس ویڈیو میں نج اور اوسی پی کی آخری ملاقات تھی، اور وہ ایک terrible ویڈیو تھی۔ اوسی پی نے صرف یہ سوچ کر کیمرہ آن رکھا تھا کہ نج کی ڈھمکیوں کو ریکارڈ کرے گا، اس لیے اس نے استغفی بھی آرام سے لکھ دیا۔ مگر.....“ اس نے جھرجھری لی۔ ”اس ویڈیو کی وجہ سے نج نے غازی کو رہا کیا۔“

”اب وہ پین کہاں ہے؟“ فارس کے سوال پہ احمر نے شانے اچکائے۔ زمر جلدی سے بولی۔ ”میں سعدی کی چیزیں دوبارہ دیکھوں گی، مل جائے گا!“ ذرار کی۔ ”لیکن اگر نج کے طاقتور مجرم دوست ہیں، تو اس نے فارس کو رہا کرنے کی بجائے ان دوستوں سے مدد کیوں نہیں مانگی۔“

”مسز زمر، آپ وہ ویڈیو دیکھیں گی، تو جان لیں گی کہ کوئی بھی اپنے ساتھی مجرموں کو ایسی چیز کی ہوا نہیں لگنے دے سکتا۔ وہ اس کی مدد کرتے، لیکن پھر اس کی کمزوری کے ذریعے اس کو غلام بنا لیتے۔ غازی کو رہا کرنا زیادہ آسان تھا۔“

”تو اوسی پی صاحب نے خودکشی کیوں کی تھی؟“ حنین انہی گیلی شاکی نظروں سے احمر کو دیکھ کر بولی تو احمر نے اسے دیکھا، پھر فارس

کو۔ پھر شانے اچکائے۔ ”اس ویڈیو اور سعدی کے مطابق“ اوسی پی صاحب کو قتل کیا گیا تھا۔ ان دونوں کا آپس میں لین دین کا کوئی تنازعہ تھا۔“
 ”سعدی نے آپ کو خود یہ بتایا؟“ حنین کی آواز غصے سے بلند ہوئی۔ احمر نے سنبھل کر ”جی۔“ میں سر ہلایا۔
 حنین نے گلے بھری نظر زمر پہ ڈالی۔ احمر کی طرف اشارہ کیا۔ ”یہ کون ہیں؟ ان کو کیوں بتایا؟ میں بہن تھی۔ مجھے کیوں نہیں بتایا؟“
 ایک دم سے پروجیکشن آکر ڈھونگی تھی۔ فارس احمر کو اشارہ کرتا اٹھ گیا۔ وہ دونوں چلے گئے تو حنین نے آنسو ہاتھ کی پشت سے رگڑے۔ ”بھائی کو مجھے بتانا چاہیے تھا۔ میں سمجھتی رہی میں نے ان کی جان لی ہے۔“
 ”حنین یہ سب اس لیے ہو رہا ہے کیونکہ ہمیں سعدی نے کچھ نہیں بتایا۔ رہی اوسی پی کی بات، تو میں نے تمہیں کہا تھا نا، ان کے لیے پیپر دینا آسان تھا کیونکہ وہ یہ کام پہلی دفعہ نہیں کر رہے تھے۔“

”مگر جب میں نے ان سے کہا تو ان کے تاثرات..... وہ بالکل ٹوٹ کر رہ گئے تھے۔“
 ”کیونکہ حنہ جس چیز کو وہ اتنے سال پیسوں کے بدلے بیچتے آئے تھے، پہلی دفعہ وہ انہیں اپنے خاندان کی عزت کے بدلے بیچنی پڑی۔ یہ جھٹکا کسی کو بھی ہلا سکتا ہے۔“
 حنین نے اثبات میں سر ہلایا، اور آنسو رگڑے۔ ”میں نے ان کی جان نہیں لی۔ لیکن میں پھر بھی قصور وار ہوں۔ بلیک میل اور چیٹنگ کی۔“

”حنین دنیا میں تمہارے آس پاس کوئی ایسا انسان نہیں ہے جس سے کبھی کوئی گناہ نہ ہوا ہو۔ فرق اس بات سے پڑتا ہے کہ گناہ کے بعد تم کیا کرتی ہو۔“

”میں نے توبہ کی تھی، سچے دل سے۔“
 ”توبہ یہ نہیں ہوتی کہ اس گناہ کا ڈپریشن لے کر ہر شے تیاگ کر بیٹھ جاؤ۔ توبہ مایوسی اور خود اذیتی کا نام نہیں ہے۔“
 ”تو پھر کیسے کی جاتی ہے توبہ؟“ وہ ہلکا سا بولی۔
 ”توبہ انصوح کا مطلب ہے.... انسان کو احساس گناہ ہو پھر ندامت گناہ ہو پھر معافی مانگے اور اگر کوئی کفارہ ہے تو وہ ادا کرے۔ پھر دوبارہ وہ کام نہ کرنے کا عہد کرے اور پھر اچھے کام کرے۔ توبہ مثبت سوچ کا نام ہے۔ فریش اشارٹ لینے کا۔ نئی زندگی کے آغاز کا۔“
 ”اور پھر سب معاف ہو جاتا ہے؟“

”ہاں سب معاف ہو جاتا ہے۔ مگر ہر گناہ سے بڑا گناہ پتہ ہے کیا ہے؟ اپنے گناہوں کو جیسی فائی کرنا۔“
 حنین نے آہستہ سے اثبات میں سر ہلادیا۔ اسے بے اختیار اپنی کتاب اور شیخ یاد آرہے تھے
 ”ہاشم سے یوں بات کرنا ایگزیم سے بڑی چیٹنگ ہے۔ یہ سعدی اور فارس کے ساتھ چیٹنگ ہے۔“ اس کا فون بجنے لگا تو گفتگو ختم ہوگئی۔ حنین اٹھ کھڑی ہوئی۔ زمر نے موبائل اٹھاتے ہوئے اسے پکارا۔
 ”مجھے وہ پین مل گیا ہے حنین۔“ حنہ نے چونک کر اسے دیکھا۔ ”مگر اس کی بیٹری ختم ہے۔ اس کا چارج ڈھونڈ دو مجھے، اور ہم اس کو کھول لیں گے۔ ابھی فارس یا احمر کو نہیں بتانا۔ مجھے کسی پہ اعتبار نہیں ہے۔“
 اس کو وہیں چھوڑ کر زمر گل خان کی تلاش میں نکل آئی۔

جو تجھ سے عہد وفا استوار رکھتے ہیں!
 چند منٹ بعد وہ اس زیر تعمیر مکان میں کھڑی تھی۔ وہ اب تعمیر کے آخری مرحلے میں تھا۔ دروازے لگ چکے تھے۔ سینٹ ہو چکا تھا۔ ایسے میں اس کی چھت پہ بنے ایک کمرے (جو تین ماہ پہلے کھلا میدان تھا، اور جہاں سارہ چھپی تھی)۔ گل خان ساتھ کھڑا مایوسی سے ادھر

ادھر زمین پہ ہاتھ مار رہا تھا۔ پھر ہاتھ جھاڑتے اٹھا۔

”وہ موتی ادھر ہی چپکے تھے باجی۔ بعد میں فرش برابر ہوا تو گم ہو گئے۔“

”کس کے موتی؟ اور تم نے مجھے ابھی تک نہیں بتایا کہ سعدی کا کی چین تمہیں کہاں سے ملا؟“ وہ دونوں اب گھر کی بیڑھیاں اتر

رہے تھے۔

”باجی، ہمارا تایا ادھر مزدوری کرتا ہے اسے سعدی بھائی نے یہاں نوکری دلوا کر دیا تھا۔ بھائی کو گولی لگنے کے تیسرے یا چوتھے دن اس گھر کا ٹھیکیدار ہمارے گھر آیا، تایے کو بولا کہ کسی عورت کا پرس ادھر گرا ہے اس گھر میں کس نے اٹھایا ہے؟ تایے نے بولا ہم ڈھونڈ دے گا۔ وہ ٹھیکیدار چلا گیا۔ مگر باجی یہ جو گل خان ہے نا، اس کا کھوپڑی بہت چلتا ہے۔“ وہ اب مریج مسالہ لگا کر پورے ایکشن کے ساتھ کہانی بیان کر رہا تھا۔ ”ام کو تایے پہ شک ہو گیا۔ بس پھر کیا تھا۔ ام نے تایے کا جاسوسی کیا۔ تو کیا دیکھتا ہے کہ وہ الماری سے ایک گلابی رنگ کا بٹوہ نکال کر دیکھ رہا ہے۔ اس کو یہ ادھر چھت پہ پڑا ملا تھا۔ اس کا دو موتی ٹوٹا ہوا تھا اور سیمنٹ میں چپکا تھا۔ تایے نے پرس اٹھا کر اس جگہ تجزی ڈال دی۔ یہ سارا بات اس نے اگلے دن ٹھیکیدار کو بتایا۔ ٹھیکیدار بہت دیندار آدمی ہے پانچ وقت کی نماز پڑھتا ہے اور صرف دو ناٹم ہیروئن بیچتا ہے مگر اس نے کہا کہ بٹوہ عورت کو واپس کرنا ہے۔ تو تایے نے اس میں سے تھوڑے سے پیسے نکال کر الگ کیے اور بٹوہ الگ رکھا۔ بس ادھر تایا سویا ادھر گل خان نے الماری پہ چھاپا مارا۔“

وہ نخل سے سنتی ہوئی چلتی جا رہی تھی۔

”مگر اندر کیا دیکھتا ہے کہ ایک ہیرے کی انگوٹھی ہے۔ یہ جگر جگر چمکتی۔ اور بھی پیسے ہیں۔ ایک دو انگریزی کے کارڈ بھی تھے۔ اور

باجی... اس میں سعدی بھائی کا چابی بھی تھا۔“

زمر نے چونک کر اسے دیکھا۔ ”پھر؟“

”پھر ہم نے چابی اٹھالیا۔ دیکھو باجی، ہم بھائی کا بہت وفادار ہے۔ ہم نے اسے حفاظت سے رکھا۔ پھر ہم پشور چلا گیا۔ واپس

آیا تو...“

”تو اتنے دن مجھے کیوں نہیں دیا؟“

گل خان کی اس بات پہ سٹی گم ہو گئی۔ ”وہ... باجی... تمہارا بندہ ہر وقت آگے پیچھے پھرتا رہتا ہے۔ ام کو اس سے ڈر لگتا ہے۔“ سر

کھجایا۔ مگر اس نے دھیان نہیں دیا۔ واپس مڑی۔

”مجھے اس ٹھیکیدار سے ملو اور فکر نہ کرو، میں کی چین کا نہیں بتاؤں گی۔“

ٹھیکیدار کا منہ کھلوانے میں پانچ منٹ بھی نہیں لگے تھے وہ فر فر بتانے لگا۔

”ایک عورت تھی۔ اس نے چادر کر رکھی تھی۔ چہرہ بھی ڈھک رکھا تھا۔ وہ میرے پاس آئی اور اپنے پرس کا پوچھا۔ اس نے کہا کہ وہ

ایک وکیل ہے اور یہاں اس قتل کیس کے سلسلے میں آتی جاتی رہتی ہے اس لئے پرس کھو بیٹھی۔ میں نے ایک دو روز میں پرس ڈھونڈ کر دے دیا۔

وہ دوبارہ اسی گھر میں ملنے آئی تھی۔ اس نے پیسے بھی دیے مجھے مگر وہ خوش نہیں تھی۔ بار بار چابیوں کے گچھے کا پوچھتی تھی۔“

”کوئی اور بات جو اس کے بارے میں یاد ہو؟“

وہ سوچنے لگا۔ پھر نفی میں سر ہلایا۔ ”نہیں میڈم جی۔ دہلی پتلی تھی، لڑکی سی لگتی تھی۔ ہاں رنگ گورا تھا اور آنکھیں ہلکے رنگ کی تھیں۔

نبلی بزرگ سہمی۔“

”اگر وہ کبھی دوبارہ آئے تو آپ اس نمبر پہ مجھے بتائیں گے۔“ ایک کارڈ اسے پکڑاتے ہوئے اس نے تاکید کی تھی۔ جب وہ واپس

ئی تو سوچ میں گم تھی۔ ریسٹورانٹ میں داخل ہوئی اور سیدھی اوپر چڑھتی گئی۔

نیچے ریسٹورانٹ میں اکادکا لوگ تھے۔ حنین کو نے والی میز پر آ بیٹھی اور ہتھیلی پہ چہرہ گرایا۔

(میں تو بہ کر چکی ہوں، معافی مانگ چکی ہوں، مگر ہاشم کو کیسے چھوڑوں؟ نہیں انہوں نے بھائی کو کچھ نہیں بتایا، مگر مجھے پھر اتنا

شک کیوں ہے؟)

سر جھٹک کر حنین نے سیل فون نکالا اور پھر دو پٹہ سر پہ لیتے ہوئے آن لائن قرآن ڈاؤن لوڈ کیا۔ کتنے عرصے سے اس نے قرآن

نہیں پڑھا تھا۔ اس کو وہ ایسے سمجھ نہیں آتا تھا جیسے سعدی بھائی کو آتا تھا۔ حالانکہ سعدی اور سم نارمل ذہانت کے لوگ تھے، جینس تو وہی تھی، تو

ساری مات جینس لوگ کیوں کھاتے ہیں؟

قرآن کھلا تو وہ بے دلی سے انگوٹھے سے اسکرین اوپر کرتی گئی۔ کرتی گئی۔ صفحات اوپر نکلتے گئے۔ بالآخر ایک جگہ وہ رکی۔ آنکھیں

بند کیں۔ اس نے سوچ لیا تھا کہ اب جو بھی وہ آیت پڑھے گی اس پہ عمل کرے گی، چاہے وہ یہ کیوں نہ کہے کہ عورتوں کو چھپے دوست نہیں بنانے

چاہیے، یا پردہ کرنا چاہیے یا ننگا ہوں کی حفاظت کرنی چاہیے۔

آنکھیں کھولیں اور اسکرین کو دیکھا۔

”اور اللہ ہی ہے جس نے اتارا آسمان سے پانی تاکہ زمین کو اس کی موت کے بعد اس سے زندہ کر دے۔ بے شک اس میں ایک

نشانی ہے اور ان لوگوں کے لئے جو غور سے سنتے ہیں۔“

(ہوں۔ بارش کا ذکر ہو رہا ہے یہاں۔ گڈ۔ آگے چلو) اس نے اگلی آیت پہ نظریں مرکوز کیں۔

”اور تمہارے لئے بے شک چوپائے مویشیوں میں ایک نشانی ہے۔ ہم تمہیں پلاتے ہیں ان کے پیٹوں سے خون اور گوشت کے

درمیان سے خالص دودھ، جو خوشگوار ہے پینے والوں کے لئے۔“

(مطلب کہ...؟ اللہ تعالیٰ کا احسان ہے کہ وہ خون اور گندگی کو دودھ سے ملنے نہیں دیتا، یوں ہم خالص دودھ پی لیتے ہیں؟)

ٹھیک ٹھیک!

”اور پھلوں میں کھجور اور انگوڑ۔ تم ان سے بناتے ہونشہ اور چیزیں اور اچھا رزق۔ بے شک اس میں ایک نشانی ہے اس قوم کے لئے

جو عقل رکھتی ہے۔“

(مطلب کہ... انہوں۔ شراب کا میں نے کیا کرنا ہے؟ آگے چلو۔)

”اور تمہارے رب نے وحی کی شہد کی کہسی کی طرف کہ بنا لے اپنا گھر پہاڑوں میں اور درختوں کے اوپر، اور اونچی چھتوں پہ۔ پھر کھا تمام

پھولوں میں سے اور چل اپنے رب کے آسان راستوں پہ۔ ان (شہد کی کہسیوں) کے پیٹوں سے نکلتا ہے ایک مشروب، مختلف سے ہیں جس کے


رنگ، شفا ہے جس میں لوگوں کے لئے بے شک اس میں ایک نشانی ہے ان لوگوں کے لئے جو غور و فکر کرتے ہیں۔“

حنین نے ایک دم موبائل الٹا رکھ دیا۔ یہ تو وہی آیت تھی جو وہ آج تیسری بار...؟ کوئی سنسنی خیز لہر اس کی ریزہ کی ہڈی میں دوڑ گئی تھی

گردن پہ ٹھنڈے سپینے آنے لگے۔ ایسے لگا جیسے کوئی اسے دیکھ رہا ہے۔

(بس، مجھے نہیں پڑھنا قرآن، نہ شیخ کی کتاب۔ یہ سب چیزیں ڈراتی ہیں۔) جھر جھری لے کر اٹھی اور کچن کی طرف بڑھ گئی۔ بہت

دن بعد اس کا دل تھا کہ وہ کچھ کھائے، کچھ اچھا، اتنا اچھا کہ سب بھول جائے۔




آ کے لے جاؤ تم اپنا یہ دمکتا ہوا پھول مجھ کو لوٹا دو مری عمر گزشتہ کی کتاب
 جنین نے اگلے تین چار روز خود کو کھانے، ٹی وی، کمپیوٹر گیمز اور ہاشم میں مصروف کر لیا، مگر بے سکونی بڑھ گئی تھی۔ نہ ان چیزوں میں
 دلچسپی رہی تھی نہ ہاشم پہ اعتبار رہا تھا، زمر کے پاس بھی نہیں گئی نہ دل لگا کر پین کیمرہ کا چارج ڈھونڈا۔ زمر نے بھی اس سے دوبارہ بات نہیں کی۔
 چھ تمبر والے روز جنین نے ہتھیار ڈال دیئے اور امی کا قرآن کا نسخہ اٹھائے، کاپی بین لے لے، نوڈلی ایور آفٹر ریٹورنٹ کے اوپری کمرے میں آ
 بیٹھی جہاں آج زمر نہیں تھی۔

اب جنین نے وہ آہٹ نکل ایک بڑے کاغذ پہ لکھی اور سر پہ دوپٹہ لے لے ہاتھ میں قلم پکڑے.... اس پہ غور کرنے لگی۔ آن لائن تفسیر بھی
 پڑھی۔ شہد کی افادیت، شہد سے شفا۔ ایک دم وہ چونکی۔ شیخ کے بیمار سے اس کو اپنا خیال آتا تھا۔ تو کیا اس کے مرض عشق کی شفا بھی شہد میں تھی؟
 کیا اس بات کی کوئی سینس بنتی تھی؟
 کچھ سوچ کر جنید کو پکارا جو کسی مہمان کو اینڈ کر رہا تھا۔

”سنو جنید بھائی۔“ وہ آیا تو وہیں کھڑے کھڑے پوچھنے لگی۔ ”یہاں آگے پیچھے کوئی ایسی جگہ ہے جہاں سے خالص بالکل
 خالص شہد مل سکے؟“

جنید نے اچنبھے سے اسے دیکھا۔ ”مجھے نہیں پتہ۔“ جانے لگا پھر دوبارہ عجیب انداز میں اسے دیکھا۔ ”ایک دفعہ سعدی بھائی نے
 بھی مجھ سے یہی پوچھا تھا۔“
 ”کیوں؟“ وہ چونکی۔

”پتہ نہیں۔“ وہ خود عجیب سے اچنبھے کا شکار واپس لوٹ آئی۔



ہر آئے دن یہ خداوندگان مہر و جمال لہو میں غرق مرے نمکدے میں آتے ہیں
 ان سب سے دور، سمندر پار.... سعدی یوسف اپنے کمرے میں بیٹھا تھا۔ اب کے وہاں کونے میں ایک اسٹڈی ٹیبل نظر آتی تھی جس پہ
 صاف جزل رکھا تھا اور وہ پین سے اس پہ بے خیالی میں نکلنیں بنا رہا تھا۔ آج نئی میرو ن شرٹ پہن رکھی تھی۔ اس کے علاوہ کوئی خاص تبدیلی نظر نہ
 آتی تھی۔

دروازے کا لاک کھلنے کی آواز آئی، اس نے سر اٹھایا۔ دو گارڈز اندر داخل ہوئے اور اسے چلنے کا اشارہ کیا۔
 وہ اٹھا اور ان کے ہمراہ پہلی دفعہ اس کمرے سے باہر آیا۔

باہر کوئی لاؤنج، ڈرائنگ روم، ہائپ کچھ نہ تھا، جیسا کہ اس کا گمان تھا۔ بلکہ ایک قدرے کھلا کمرہ تھا، جس میں ٹی وی لگا تھا۔ کونے میں
 چند کرسیاں رکھی تھیں۔ وسط میں چھوٹی میز اور اس کے گرد دو کرسیاں۔ ایک کرسی پہ وہ شخص زیکنا کے گروے سوٹ میں ملبوس، قیمتی پرفیوم کی مہک میں
 بسا، ٹانگ پہ ٹانگ جمائے بیٹھا تھا۔ اس کو دیکھ کر سعدی کا سارا خون سمٹ کر آنکھوں میں آ گیا، مگر نہ وہ کچھ بولا، نہ آگے بڑھ کر اس کا گریبان
 پکڑنے کی کوشش کی، بس شرر بار نظروں سے اسے دیکھتا، میز کی دوسری طرف پیچی کرسی پہ آ بیٹھا۔

کمرے میں سعدی کے پیچھے دو گارڈز تھے، تین گارڈز دروازوں پہ تھے۔ کچن کی چوکھٹ پہ مودب سی میری کھڑی تھی۔
 ”ہیلو اگین سعدی!“

وہ چپ رہا۔ صرف اسے چھتی نظروں سے گھورتا رہا۔ ہاشم کا دروازہ گہری سانس لی۔
 ”یو آرویلکم!“ طنز کیا۔

سعدی کے لبوں پہ تلخ مسکراہٹ آٹھری۔ ”تمہیں لگتا ہے کہ اپنی جان بچانے پہ میں تمہارا شکر یہ ادا کروں گا؟ اونہوں!“ مسکراہٹ سمٹ کر صرف تپش رہ گئی تھی۔ ”پچھلے تین ماہ سے میں اگر کسی کے جسم میں تین گولیاں اتارنا چاہتا ہوں، کندھے، پیٹ اور ٹانگ میں، تو وہ نوشیرواں ہے، نفرت ہو گئی ہے مجھے تمہارے بھائی سے۔ لیکن اس کے باوجود... سچ یہ ہے کہ نوشیرواں مجھے قتل نہیں کرنا چاہتا تھا۔ وہ بہترین نشانہ باز تھا، ذرا سی کوکین کے باوجود اس کا نشانہ خطا نہیں ہونا چاہیے تھا، وہ مجھے سر میں گولی مار سکتا تھا، سینے میں بھی مار سکتا تھا، مگر اس کو خود بھی علم نہیں کہ وہ مجھے گولیاں صرف اس لئے مار رہا تھا تاکہ مجھے نیچے گرا کر اپنے بوٹ سے مار سکے۔ یہ الگ بات ہے کہ اس کی گولیوں سے میں مار سکتا تھا اور میں اس کے لئے اسے کبھی معاف نہیں کروں گا۔“ ذرا ٹھہرا۔ ”لیکن اگر تمہارا یہ خیال ہے کہ تم نے مجھے بچایا ہے، تو خود کو آئینے میں دیکھو۔“ نفرت سے اسے دیکھتا ہو کہہ رہا تھا۔ ”کیونکہ تم اپنے بھائی سے کہیں زیادہ sick ہو۔ جو الفاظ تم نے میری بہن کے بارے میں کہے، سچ کہوں تو تم سے امید نہیں تھی اس گھٹیا پن کی، لیکن پھر سوچا جو قتل کر سکتا ہے وہ کچھ بھی کر سکتا ہے۔ ایک دفعہ پھر کہوں گا، میری غیرت کو لالکارنے سے پہلے آئینے میں دیکھنا، کیونکہ یہ الفاظ اس شخص کے منہ سے مضمحلہ خیز لگتے ہیں، جو نہ اپنی بہن کی حفاظت کر سکا، یہاں تک کہ وہ جیل چلی گئی، نہ اپنی سابقہ بیوی... خیر...“ سر جھٹکا۔ ”میں تمہارے لیول پہ گر کر تمہارے والی زبان استعمال نہیں کر سکتا۔“ حالانکہ اس نے یہ فقرے تیار کر رکھے تھے، ہر مرد کی طرح اس کو بھی غصہ تھا، لیکن بولنے کا وقت آیا تو اسے پتہ تھا وہ ایسی باتیں نہیں کر سکتا۔

ہاشم کا رداز انگلی اور انگوٹھے کے درمیان رخسار رکھے، ہلکی سی مسکراہٹ کے ساتھ بیٹھا سنتا رہا۔ ”تمہاری تقریریں مجھے پسند ہیں، مگر ان کو مجھ پہ ضائع مت کیا کرو۔ اگر تم کہہ چکے تو اب سنو!“ سعدی پہ جی اس کی آنکھوں میں سنجیدگی تھی۔ ”تم میرے آفس آئے، تم نے میرے خاندان کو دھمکایا، تم نے میرے بھائی کو گالی دی...“

”مجھے ان دو الفاظ پہ افسوس تھا، مگر کیا وہ اتنے بڑے تھے کہ تمہارا آدمی مرد جتنا بھائی مجھے گولیاں مار دے؟ عزت، غیرت صرف تم لوگوں کی ہے؟ ہمارے سامنے ہماری عورتوں کی بات کرو اور ہم چپ چاپ سن لیں؟“

”میری بات دوبارہ مت کاٹنا!“ ہاشم نے انگلی اٹھا کر اس کو تنبیہ کی۔ ”تم نے میرے بھائی کو گالی دی، اس نے اپنا انتقام لیا۔ اس کے بعد بھی میں نے تم پہ رحم کھایا، اور تمہیں بچالیا۔ میں تمہیں یہاں لے آیا، تمہارے اوپر اتنا خرچہ کیا، اس کے بعد تم مجھے کال کر کے ایک لسٹ تھماتے ہو، کہ تمہیں یہ، یہ چیز چاہیے۔“ استہزائیہ مسکرا کر سر جھٹکا۔ ”جیسے تم یہاں پلنگ پہ ہو!“

”کیا تم اتنی دور مجھے انکار کرنے آئے ہو؟“

”اونہوں۔ میں صرف یہ بتانے آیا ہوں کہ تمہیں تھوڑی بہت سہولتیں مل سکتی ہیں، اور تمہاری فیملی کو تحفظ، خصوصاً تمہاری بہن کو“

”اگر تم...“

”میری بہن کا دوبارہ نام مت لینا!“ اس کی آنکھیں سرخ ہوئیں، بلند آواز سے غرایا۔ مگر وہ کہہ رہا تھا۔

”اگر تم مجھے وہ دو جو میں چاہتا ہوں۔“ کہتے ساتھ ایک فولڈر اس کے سامنے رکھا۔ سعدی نے شرر باز نظروں سے اسے گھورتے فولڈر پہ آنکھیں جھکا لیں۔ پہلے صفحے کے چند الفاظ پڑھے۔ پھر اس کے اردو تعجب سے سکڑے۔ اس نے کاغذ اٹھا کر دیکھے۔

”تم چاہتے ہو کہ میں تمہیں بتاؤں، کہ جس کو نکلے پہ ہم کام کر رہے ہیں، اس کی بی ٹی یو ویلیو کیا ہے؟“ ناگواری سے ہاشم کو دیکھا۔

(یہ کو نکلے کی heating values ہوتی ہے۔) ”ہمارے کو نکلے کی density, porosity -- اس کا moisture content -- یہ باتیں تم مجھ سے پوچھ رہے ہو؟ یہ کانیڈیشنل معلومات ہیں، میں یہ نہیں دے سکتا۔“

”اس کے علاوہ بھی کچھ پوچھا ہے میں نے۔“ ہاشم نے اسی سکون سے کاغذ کی طرف اشارہ کیا۔ سعدی نے برہمی سے اسے دیکھا۔

”ہماری experimental demonstration، ہمارے سارے لیب ورک کا ڈیٹا، تم چاہتے ہو کہ میں تمہیں یہ سب بتاؤں، کہ کیسے

ہم اپنے پروجیکٹ کو scale up کریں گے؟ ہاشم کاردار، ہم نے راتوں کو جاگ جاگ کر تھر کے اس بیاباں میں کام کیا ہے، جس دن ہم نے پہلی دفعہ گیس بنا کر شعلہ جلایا تھا، اس دن اس پراجیکٹ کے ہر سائینسدان، ہر انجینئر اور ہر مزدور کی آنکھوں میں آنسو تھے۔ تم آئل کمپنیز نے اس ملک کی بجلی کا بیڑا غرق کر دیا ہے۔ ہم تم جیسے IPPs کی تیل کی سیاست سے اس ملک کو نکالنا چاہتے ہیں، اور تم سمجھتے ہو کہ سعدی یوسف اتنا بے غیرت اور بے ضمیر ہے کہ وہ اتنی بڑی امانت ایک آئی پی پی کے مالک کے حوالے کر دے گا؟“ پھر پیچھے ہو کر بیٹھا۔

”ہم جو بھی کرتے ہیں، قانون کے مطابق کرتے ہیں۔“

”ہا!“ سعدی نے سر جھٹکا۔ ”میں بتاتا ہوں کہ تم کیا کرتے ہو۔ ادھر آؤ میری، میں تمہیں سمجھاتا ہوں۔“ اسے اشارہ کیا۔ وہ متذبذب سی چلی آئی۔

”میں تمہیں سادہ زبان میں سمجھاتا ہوں، مشکل اصطلاحات استعمال کر کے اپنی معلومات کا رعب نہیں جھاڑوں گا۔ تمہیں پتہ ہے میری آئی پی پی کون ہوتے ہیں؟ Independent Power Producers۔ یہ پرائیوٹ اور خود مختار ادارے ہیں۔ تمہارے مالک بھی ایسی ہی ایک کمپنی کو چلا رہے ہیں۔ یہ لوگ فرنیس آئل سے بجلی بنا کر حکومت کو بیچتے ہیں۔ بدلے میں جب لوگ بل ادا کرتے ہیں تو اس بل سے یہ مزید تیل خرید کر مزید بجلی بناتے ہیں۔ یہ سائیکل چلتا رہتا ہے۔ لیکن ماشاء اللہ میرے ملک پاکستان میں امیر لوگ بجلی کے بل ادا نہیں کرتے۔ یوں سمجھو کہ پندرہ ٹکڑے چاہیے ہیں بجلی کے ملک کو، لیکن بل تیرہ کا ادا ہوا ہے، تو اگلی دفعہ آئی پی پی تیرہ ٹکڑے بجلی بنائے گی۔ یوں چند گھنٹے کی لوڈ شیڈنگ ہو جائے گی۔ مگر پھر ہوا یوں کہ نوے کی دہائی میں ہماری حکومت نے ان آئی پی پی پیز کے ساتھ معاہدے کیے، جہاں بہت سی کمپنیز یوں سمجھو کہ دو روپے کی بجلی بنا کر حکومت کو چار روپے میں بیچنا چاہ رہی تھیں، وہاں حکومت نے ان آئی پی پیز

کے ساتھ معاہدہ کیا جو دو روپے کی بجلی حکومت کو بیس روپے میں بیچتی ہیں۔ کیونکہ اس بیس روپے کا ٹین پر سینٹ اس شخص کی جیب میں جانا تھا جس کو ہم مسٹر ٹین پر سینٹ کہتے ہیں۔ اس سے بھی زیادہ قانونی بات سنو، میری انجیو۔ حکومت نے ان کے ساتھ یہ معاہدہ کیا ہے کہ چاہے یہ ایک ٹکڑا بجلی بنا سیں، چاہیں پندرہ ٹکڑے، حکومت ان کو انہی پندرہ ٹکڑوں کی بجلی کے پیسے دیتی رہے گی۔ اب یہ قانونی لوگ ہر سال دس، یا

آٹھ ٹکڑے بجلی بناتے ہیں، ان کا کیا جاتا ہے۔ جن دنوں زیادہ لوڈ شیڈنگ ہو رہی ہوتی ہے اس کی وجہ یہ ہوتی ہے کہ ہاشم کاردار جیسے لوگوں کا موڈ نہیں ہے زیادہ تیل خریدنے کا، اس لیے یہ کم بجلی بنائیں گے۔ یہ ہوتا ہے شارٹ فال۔ یہ ہے وہ لائن لائن، لائن لائن کی گردان کی حقیقت۔ پاکستان میں کوئی لوڈ شیڈنگ نہیں ہے، کوئی بجلی کا بحران نہیں ہے، یہ صرف آئی پی پی پیز ہیں، جب ان کو پندرہ ٹکڑوں کے پیسے مل رہے ہیں تو یہ بھلے ایک ٹکڑا بھی بنائیں، ان کو کوئی پوچھنے والا نہیں ہے۔“ بول بول کر وہ سانس لینے کو رکا۔ ہاشم نے اشارہ کیا تو میری واپس مڑ گئی۔

”اب تم ہمارے پراجیکٹ کی معلومات چاہتے ہو تو کہ اس کو لیک کر کے پراجیکٹ کو سبوتاژ کر سکو؟ پہلے تمہاری آئل لابی کی وجہ سے تھر کول کو حکومت پیسے نہیں دیتی۔ مزید کتنا نقصان دو گے تم لوگ اس ملک کو؟ تمہیں رات کو نیند کیسے آ جاتی ہے؟“ دکھ، صدمے اور برہمی سے وہ بولا۔ ہاشم خاموشی سے سنتا رہا۔ اسے کوئی اثر نہیں ہوا تھا۔

”تمہاری تقریر ختم ہو گئی؟“

”میرا جواب ناں میں ہے، تم جاسکتے ہو۔“ فولڈر بے زاری سے واپس ڈالا۔ ہاشم چند لمبے چھتی نظروں سے اسے دیکھتا رہا۔ ”تم وہ

گفتگو بھول گئے ہو غالباً جو پچھلی دفعہ یہاں آ کر میں نے کی تھی؟“

گود میں رکھی سعدی کی مٹھیاں بچھ گئیں، مگر اس نے خود کو ٹھنڈا رکھنا چاہا۔ (نہیں سعدی)۔ وہ تمہیں توڑنا چاہتے ہیں۔ تم نے نہیں

”وہ گفتگو جس میں تم نے میرے خوف سے مجھے مفلوج کر دیا تھا؟“

”میں وہ ایک... ایک لفظ دوبارہ دہرا سکتا ہوں، مگر تمہیں تکلیف ہوگی، بچے۔ اور میں تمہیں بہت پسند کرتا ہوں۔“

”تمہارا محبت کا لفظ تمہاری ہی طرح کر پٹ ہے۔ تم اپنے محبوب لوگوں کو اپنا غلام بنا کر رکھنا چاہتے ہو۔ تم نے کبھی نوشیرواں کو بڑا

لمبے ہونے دیا، وہ ایک ایک چیز کے لئے تمہارا احتجاج ہے۔ تم نے شہرین کے ساتھ بھی یہی کیا۔ اسے اپنی مرضی کے سانچے میں ڈھالنے کی

کوشش کی۔ تم مجھے پسند کرتے ہو، میں جانتا ہوں، کیونکہ مجھے تو سب پسند کرتے ہیں۔“ کندھے اچکا کر بظاہر لا پرواہی سے بولا۔ دل میں اہلتے

فہمے کو دبانے کی کوشش کی۔ ”تم نے مجھے اس لئے نہیں بچایا کہ تم مجھے پسند کرتے ہو۔ تم اپنے بھائی کو گھٹ سے بچانا چاہتے تھے، اور مجھے اس کی

کمپنی کے لئے استعمال کرنا چاہتے تھے، مگر... میں...“ رک رک کر بولا۔ ”میں... نوشیرواں... نہیں ہوں!“

ہاشم کوٹ کا بٹن بند کرتے ہوئے اٹھا۔

”تمہارے پاس تین گھنٹے ہیں۔ سوچ لو۔ میں ایک کام سے جا رہا ہوں۔ مجھے واپسی پہ یہ کاغذ بھرے ہوئے ملنے چاہئیں، ورنہ

تمہاری ہٹ دھرمی کی قیمت تمہاری بہن ادا کرے گی۔“

سعدی نے سختی سے میز پہ ہاتھ جمادیے۔ پھر خود کو روکا۔ اس نے ایک مہینہ اس دن کے لئے مشق کی تھی۔ وہ اتنی جلدی نہیں ٹوٹ

سکتا تھا۔

”تم کچھ بھی نہیں کر سکتے۔ جاؤ اپنے کام بھگتاؤ۔“

”تین گھنٹے!“ ہاشم نے کلانی کی کھڑی دکھاتے ہوئے تنبیہ کی اور گاڑی کا اشارہ کرتا باہر کی طرف بڑھ گیا۔

چند منٹ بعد وہ واپس کمرے میں موجود تھا، مگر اب کی بار انہوں نے کمرے کا صرف شیشے کا دروازہ بند کیا، دوسرا لکڑی کا دروازہ کھلا

رہنے دیا۔ یہ اسی دن سعدی کو معلوم ہوا تھا کہ اس کے کمرے کے دو دروازے تھے۔ لکڑی کا اندر کی طرف کھلتا۔ شیشے کا باہر کی طرف۔ لکڑی کے

دروازے پہ دو لاکس لگے تھے، اور شیشے والے پہ نمبرز پیڈ۔ یعنی وہ کوڑ سے کھلتا تھا۔

اب وہ بیڈ پہ بیٹھا لاؤنج نما کمرے میں مستعد گاڑی دیکھ سکتا تھا۔ فولڈرز اور پین بیڈ پہ ساتھ رکھا تھا۔ اور میری قریب کھڑی کہہ

رہی تھی۔

”وہ جو کہہ رہا ہے، کمرے کا بھی سہی۔“

”جب مشورہ مانگوں تب دینا۔ ابھی مجھ سے بات مت کرو۔“ منہ پھیر لیا۔ میری سر جھٹک کر باہر نکل گئی۔



کون قاتل بچا ہے شہر میں فیض..... جس سے یاروں نے رسم و راہ نہ کی

ہارون عبید کے گھر کے آرام دہ اور کوزی لونگ روم میں ٹی وی چل رہا تھا، اور وہ صوفے پہ بیٹھے چند کاغذات دیکھ رہے تھے۔ ساتھ

آبدار بیٹھی گا ہے بگا ہے ان کو دیکھتی تھی، جیسے کچھ کہنا چاہتی ہو۔ تبھی ایرانی بلی دوڑتی ہوئی آئی اور جست لگا کر آبدار کی گود میں بیٹھ گئی۔ ہارون

نے (اونہوں) ننگلی سے بلی کو دیکھا، پھر اسے۔

”آبی، اپنی بلیوں، گھوڑوں اور پرندوں کو گھر کے اندر مت لایا کرو۔“ نوکا مگر نرمی سے اور کاغذ دیکھنے لگے۔ آبدار نے تو جیسے سنا ہی

نہیں، آلتی پالتی کر کے اوپر ہو بیٹھی، اور بلی کی نرم کھال پہ ہاتھ پھیر کر کہنے لگی۔

”بابا، آج آپ اتنے دن بعد دوپہر میں گھر پہ ہیں۔ ایسا کرتے ہیں میں چائیز بنا لیتی ہوں، پھر ہم ساتھ لنج کریں گے۔ ٹھیک؟“

”نہیں مجھے ایک لٹچ پہ پہنچنا ہے ابھی۔ یاد آیا، مسز کاردار نے ویک اینڈ پہ ہمیں کھانے پہ بلایا ہے۔ تم چلو گی؟“ اور انہوں نے دیکھا ہی نہیں کہ چائیز کا پلان کینسل ہونے پہ آبی کی آنکھوں کی جوت کیسے بھگ گئی ہے۔ ہلکا سانی میں سر ہلایا۔ ”ہاں دل نہیں ہے جانے کا۔ اس دن بھی تو گئی تھی نا ہاشم کی عیادت کے لئے۔ اب اگر وہ لوگ آئے تو پھر جاؤں گی۔ روز روز جاتے اچھا نہیں لگتا۔“

”جیسے تمہاری مرضی۔“ وہ کاغذات دیکھتے رہے۔ آبدار سر جھکائے بلی کوست روی سے سہلاتی رہی۔ ”مسز کاردار کو آپ کا تحفہ کیا لگا؟ آپ نے بتایا نہیں۔“ دل کو پھر سے جوڑ کر گفتگو کا آغاز کیا۔

KUTUBISTAN.BLOGSPOT.COM

”انتا فیتی بریسلٹ کے اچھا نہیں لگے گا؟“

”میں اس شعر کی بات کر رہی ہوں بابا جو آپ نے مجھ سے لکھوایا تھا، من الماس را بہ ملکہ دادم۔“

”میں نے تمہیں انگریزی میں لکھنے کے لیے کہا تھا، تم نے فارسی میں لکھ دیا۔“

”کوئین کو سمجھ آ گیا ہوگا۔ خیر، کیسی ہیں وہ؟ آپ لوگ ابھی بھی اپنے کارٹیل میں ساتھ کام کر رہے ہیں نا۔“

تب ہی ہارون کا فون بجا۔ آبدار نے اچک کر اسکرین دیکھی۔ ہاشم کاردار کا لنگ۔

”اوہ۔ پہلے میں بات کر لوں۔ میں نے اسے اس دن سے کال بیک ہی نہیں کیا۔“ اس نے موبائل لینا چاہا مگر ہارون نے سختی سے فون پیچھے کر لیا۔ ”یہ تمہارے لئے نہیں ہے۔“ ایک دم سارے کاغذ چھوڑ کر وہ فون کان سے لگائے اٹھ گئے۔ آبدار متعجب سی بیٹھی رہی۔ پھر

کاغذوں کو دیکھا۔ وہ محض بلز تھے۔ تو بابا اتنی دیر سے ہاشم کی کال کا انتظار کر رہے تھے؟

”شش“ بلی کو تھپک کر بھگایا اور پھر ننگے پاؤں سبج کر چلتی ان کے پیچھے آئی۔ وہ گیلری سے گزر کر اسٹڈی روم میں چلے گئے تھے

اور اب دروازہ بند تھا۔ وہ دبے قدموں دروازے تک آئی اور اسے ہلکا سا دھکیلا۔ بنا آواز کے وہ ذرا سا کھلا۔ ہارون دوسری طرف رخ کیے بات کر رہے تھے۔ آبدار آنکھوں میں معصوم سی شرارت لئے سنتی رہی۔ اس کی برتھ ڈے اگلے ماہ تھی۔ ہاشم اس کی سالگرہ پہ انوکھے تحفے بھیجا کرتا تھا۔ بابا بھول جاتے تھے تو کیا ہوا؟ ہو سکتا ہے اس سال وہ.....

”تمہارا تھر کول والا Scientist کہاں تک پہنچا ہاشم؟“ وہ کہہ رہے تھے۔ ”تمہیں یقین ہے وہ تمام معلومات فراہم کر دے گا؟“

ذرا ٹھہرے۔ ”میں بگلت اس لئے مچا رہا ہوں کیونکہ ہمارے پاس وقت نہیں ہے۔ ہمیں چائیز رجسٹرڈ کمپنی جلد از جلد شروع کرنی ہے۔“ وہ ناخوشی سے کہہ رہے تھے۔ آبدار کی آنکھوں کی شوخی الجھن میں بدلی۔

”میں نے لڑکے کو ملک سے باہر بھیجنے اور اس کو اپنے سیف ہاؤس میں رکھنے میں تمہاری جتنی مدد کی تھی اب تم بھی اتنی ہی جلدی مجھے کوئی رزلٹ دو ہاشم!“

وہ مڑنے لگے تھے۔ آبدار فوراً لئے قدموں واپس بھاگی البتہ اس کا دل زور زور سے دھڑک رہا تھا۔

یقیناً بابا کوئی غلط کام نہیں کر رہے وہ کسی سائنسدان کی حفاظت کر رہے تھے۔ مجھے کیا؟ مگر سر جھٹک دینے سے وہ سوچیں جھٹکی نہیں جا رہی تھیں، وہ جس چہرے کے ساتھ گئی تھی اس کے ساتھ واپس نہیں لوٹی تھی۔



اے خاک نشینو اٹھ بیٹھو، وہ وقت قریب آ پہنچا ہے، جب تخت گرائے جائیں گے، جب تاج اچھالے جائیں گے ہاشم واپس آیا تو گاڑز ہتھکڑی لگے سعدی کو لئے اس کے سامنے آئے اور کرسی پہ بٹھایا۔ ٹانگ پہ ٹانگ جمائے کروف سے بیٹھے ہاشم کاردار نے سر کو خم دیا۔ ہاشم کو دیکھتا رہا۔ ایک گاڑز نے کاغذات لاکر میز پر رکھے اور ساتھ قلم بھی۔

”چار گھنٹے ہو چکے ہیں۔ تم نے ابھی تک لکھنا شروع نہیں کیا۔“ نارٹل انداز میں سوال کیا۔

”میں جواب دے چکا ہوں۔“ لڑکے کی چھتی نظریں اس پہ جمی تھیں۔

”کیا چاہتے ہو؟ تمہاری بہن کو تمہارے سامنے فون کروں؟ اوہ سعدی!“ افسوس سے سر جھٹکا۔ ”کیوں مجھ سے ایسے کام کروانا چاہتے ہو جو کرتے ہوئے مجھے افسوس ہوتا ہے؟“

سعدی کی آنکھیں سرخ ہوئیں۔ ”بار بار میری بہن کا نام مت لو۔“ وہ غرایا تھا۔ ”تم یہ سب اس لئے کر رہے ہوتا کہ میں اپنی فیملی سے بدظن ہو جاؤں۔ مگر ایسا نہیں ہو گا کبھی ہاشم!“

”حالانکہ ایسا ہو جانا چاہیے، کیونکہ تمہاری فیملی تمہیں بھول کر اپنی زندگی میں لگن ہو چکی ہے۔ اگر میرا بھائی کھویا ہوتا تو میرے پاس لہر چلانے کا وقت نہ ہوتا، مگر تمہاری بہن....“

وہ ایک دم بھوکے شیر کی طرح ہاشم پہ چھپنا تھا۔ ہتھکڑی میں بندھے ہاتھوں سے اس کا گریبان پکڑ کر اس کی گردن دبوچنی چاہی، مگر ہاشم نے سختی سے اسے پیچھے دھکیلا۔ گارڈز نے بروقت اسے قابو کیا۔ وہ سرخ پسینے سے تر چہرے سے چلا رہا تھا۔

”اللہ غارت کرے تمہیں، اللہ برباد کرے تمہیں۔“ اس کی سرخ آنکھیں گیلی تھیں اور چلانے کے باعث آواز بیٹھ گئی تھی۔ ہاشم نے ہمواری سے کالر جھٹکے، میری نے جلدی سے رومال لادیا جس سے اس نے گردن تھپتھپائی جہاں ذرا سی خراش پڑ گئی تھی۔

گارڈز سعدی کو زبردستی بٹھانے کی کوشش کر رہے تھے۔ وہ تیز تیز سانس لیتا ہانپتے ہوئے مسلسل چلا رہا تھا۔ ہاشم رومال رکھ کر چند لمحوں تک سنجیدگی سے اسے دیکھتا رہا۔

”اپنی جذباتیت کو پرے رکھ کر میری بات سنو۔ کان کھول کر۔“ آنکھوں میں سختی لئے وہ بولا تھا۔ ”تم یہاں اپنی غلطیوں کی وجہ سے ہو تمہیں اپنے سے بڑے دشمن بنانے چاہیے تھے، مگر تم نے بنائے۔ اب اپنے خاندان کو اپنی غلطیوں کی سزا مت دو۔ پندرہ منٹ پہلے میں نے تمہاری بہن کو متوجع کیا تھا۔ کہ مجھے اس سے ملنا ہے۔ گھر میں نہیں۔ ایک ہوٹل میں...“ وہ موبائل نکالتے ہوئے تیار ہا تھا۔ سعدی گہرے گہرے سانس لیتا، نفرت سے اسے دیکھ رہا تھا۔

”میں نے کہا کہ میرا ڈرائیور اسے پک کر لے گا۔ اسے نہیں معلوم کہ میں ملک سے باہر ہوں۔“ اسکرین اس کے سامنے کی۔ ”اس کا آڈیو میج آیا ہے۔ یہ اصلی ہے۔ خود سن لو۔“ سعدی کی نظریں اسکرین پہ ٹھہریں۔ اس پہ واٹس ایپ کی گفتگو کھلی تھی۔ اوپر ”حنین یوسف“ لکھا تھا۔ ہاشم نے نگاہیں سعدی پہ جمائے پلے کاٹن دبا یا۔

”اوکے، میں آ جاؤں گی، آپ ڈرائیور بھیج دیں۔ میں ریسنورائٹ میں ہوں، مجھے واپس بھی ادھر ڈراپ کر دوائے گا، مجھے بھی آپ سے بات کرنی ہے۔ بائے!“ حنین کی مصروف الجھی آواز ختم ہوئی۔ سعدی کا دل کانپ کر رہ گیا۔ ہاتھوں میں لگی ہتھکڑیاں کیا ہوتی ہیں، کوئی اس سے پوچھتا۔

”سو سعدی یوسف..... میرا ڈرائیور ٹھیک بیس منٹ بعد اس کو پک کرنے جائے گا اور ایک ہوٹل میں چھوڑ دے گا۔“ سرد مہری مسکراہٹ کے ساتھ اسے بتانے لگا۔ ”ڈونٹ وری، تمہاری بے وقوف، بہن کو کچھ نہیں ہوگا، مگر میرے گارڈز اسے وہیں بند کر دیں گے اور صبح سے پہلے اس کو لوٹے نہیں دیں گے۔ اور تمہاری جیسی فیملیز میں ایسا ایک واقعہ اس بچی کی ساری زندگی برباد کر سکتا ہے۔ سو اب سب تمہارے ہاتھ میں ہے۔“ خود بھی پیچھے ہو کر بیٹھا اور تسلی سے جیسے اسے مڑہ سنایا۔

”اللہ برباد کرے تمہیں....“

”اگر تمہیں یقین نہیں ہے تو یہ نمبر دیکھ لو۔ یہ تمہاری بہن کا ہی نمبر ہے۔ مگر شاید اس نے تمہارے جانے کے بعد لیا تھا۔“ اس کو دیکھتے ہوئے ہاشم نے حنین کے نام پہ کلک کیا تو اس کی پروفائل کھل گئی۔ سعدی کی بے بسی بھری غصیلی نظریں ہاشم سے ہوتیں اسکرین پہ ٹھہریں۔

اسکرین پر جنہ کی پروفائل پکچر تھی۔ اس کی اور سیم کی سیلفی۔ نیچے ایک موبائل نمبر لکھا تھا۔ اور ساتھ ہی اس کا واٹس ایپ اسٹیش۔
 ”واجی ربک الی النخل!“ ساتھ میں ایک ویڈیو کیمرے کا نشان۔ اور لکھا تھا
 Updated 6 mins Ago۔ سعدی ایک دم چونکا۔ ہاشم کو دیکھا۔

”آڈیو دوبارہ دکھاؤ۔“ ہاشم نے حکم کی تعمیل کی۔ آڈیو پلے کی، مگر سعدی صرف آڈیو کا وقت دیکھ رہا تھا۔ وہ بیس منٹ پہلے کی تھی۔
 حنین کی آواز اس کی سماعت میں نہیں سنائی دے رہی تھی۔ وہ صرف اسکرین کو دیکھ رہا تھا۔ بیس منٹ پہلے؟ چھ منٹ پہلے؟ کیمیکل انجینئر نے
 ذہن میں جمع تفریق کی۔ جواب گھائے کا نہیں تھا۔ پھر اس نے نگاہیں اٹھائیں، مگر اب ان میں نہ غصہ تھا نہ نفرت نہ بے بسی بھرا دکھ۔
 ان میں کوئی عجیب سا تاثر تھا۔ ٹھنڈے گوشت جیسا۔

پھر سعدی نے گہری سانس لی اور ذرا پیچھے کو ہوا۔

”سو؟“ کندھے اچکائے۔

”سو جتنی جلدی تم یہ کاغذ پڑھ کر دو گے اتنی جلدی میرے بندے تمہاری بہن کو عزت اور حفاظت سے واپس چھوڑ دیں گے۔“
 سعدی انہی نظروں سے اسے دیکھتا رہا۔ ”تم چاہو تو میری بہن کو اغوا بھی کر سکتے ہو، مگر تم ایسا نہیں کرو گے، تم کوئی اور جرم انورڈ نہیں
 کر سکتے اور چاہتے ہو کہ میری نظروں میں میری بہن کو گراؤ۔ ہے نا؟“ ابرو اٹھا کر پوچھا۔ اس کی آواز میں کاٹ تھی۔ ہاشم دونوں ہاتھ میز پر
 رکھے آگے ہوا اور اس کی آنکھوں میں جھانکا۔

”میں چاہتا ہوں کہ تم زندگی میں پہلی دفعہ خود کو میری جگہ رکھ کر دیکھو۔“ ایک ایک لفظ چبا کر کہہ رہا تھا۔ ”اب جب اپنی بہن کو
 بچانے کے لئے تم یہ کاغذ پڑھ کر کے ایک جرم کر دو گے، تو تمہیں احساس ہوگا کہ انسان کو اپنے خاندان کے لئے کیا کچھ نہیں کرنا پڑتا۔ پھر تم جانو گے
 کہ تم ہیر نہیں ہونے میں ولن ہوں۔ بلکہ ہم دونوں ایک جیسے ہیں۔“ زخمی سا مسکرایا۔ ”آج ہم برابر ہو جائیں گے سعدی! کیونکہ جو کرنا ہوتا ہے
 وہ کرنا پڑتا ہے۔“

سعدی بھی آگے کو ہوا۔ (گارڈ ز فور آپو کس ہوئے) مگر اب وہ ہاشم پر حملہ نہیں کر رہا تھا۔ وہ بھی اس کی آنکھوں میں دیکھ کر کہنے
 لگا تھا۔

”میں اور تم... برابر نہیں ہیں، کیونکہ میں...“ کاغذ پرے دھکیلے۔ ”ان کو پڑ نہیں کروں گا۔“

”اور بے غیرت بننا پسند کرو گے؟ اپنی بہن کا کوئی خیال نہیں ہے؟“ اس نے گویا ملامت کی۔ سعدی پیچھے ہوا۔ مسکرایا۔

”میری بہن تم سے ملنے نہیں آئے گی۔“

”یہ آڈیو جعلی نہیں تھی۔ یہ اصلی تھی۔ میرا ڈرائیور اب تک نکل چکا ہوگا۔ تمہاری بہن واقعی آرہی ہے۔“

”مجھے پتہ ہے یہ آڈیو اصلی ہے، مگر... میری... بہن... نہیں آئے گی!“ چچا جبار الفاظ ادا کیے۔ ہاشم نے تاسف سے سر جھٹکا۔

”مجھے اس لڑکی پر ترس آرہا ہے۔ تم اس کے ساتھ اچھا نہیں کر رہے۔ خیر، تم سوچ لو۔ ہمارے پاس پوری رات ہے۔“ گردن لی

خراش کو مسلتے ہوئے وہ سکون سے بولا اور دور کھڑی میری کولگا، سعدی پھر سے اس پر چھپنے لگا، مگر ایسا نہیں ہوا۔ وہ اسی طرح بیٹھا رہا۔

”وہ ابھی تمہیں کال کرے گی، اور کہے گی کہ تم گاڑی نہ بھیجو۔ تمہارے ڈرائیور کو خالی ہاتھ آنا پڑے گا، کیونکہ فارس غازی کی بہن

کے ریسنور انٹ سے تم ایک لڑکی کو زبردستی تولے جانے نہیں سکتے۔“ اس کا اعتماد واپس آ رہا تھا۔ ہاشم کو پہلی دفعہ اچھٹا ہوا۔ وہ کیا مس کر رہا تھا؟

”تم نے شاید غور سے سنا نہیں، تمہاری بہن میری بات رد نہیں کر سکتی، وہ...“ جب میں اس کا موبائل بجا۔ وہ ایک دم رکا۔ سعدی لی

زخمی مسکراہٹ پھر سے نمودار ہوئی۔

”اٹھاؤ ہاشم کاردار اور اسپیکر آن رکھو کیونکہ میری بہن ابھی تم پہ غرائے گی اور میں وہ سننا چاہوں گا۔“
 ”تمہارا دماغ چل گیا ہے۔ مگر اپنا شوق پورا کر لو۔“ وہ اسی کردار سے اٹھا اور گاڑز کو اشارہ کیا۔ وہ اس کا ہر اشارہ پہچانتے تھے اس سے سعدی کو اندازہ ہوا کہ وہ اس قید خانے میں لایا جانے والا پہلا قیدی نہیں تھا۔ یہ کوئی دیر ہاؤس تھا، جو سیف ہاؤس کے طور پہ استعمال آتا تھا۔

گاڑز اسے واپس اس کے کمرے میں لے آئے۔ لکڑی کا دروازہ کھلا رہنے دیا اور شیشے کا دروازہ مقفل کر دیا۔ سعدی بیٹھا نہیں اور اوازے کے ساتھ کھڑا رہا۔ دیوار میں لگا انٹر کام کی طرح کا اسپیکر ایک گاڑز نے چلا دیا تھا۔ اسے نہیں معلوم کہ ہاشم نے اپنے سیل کو کس طرح اس سے جوڑ رکھا تھا، مگر اتنا وہ سمجھ گیا تھا کہ اس اسپیکر سے اس کو ان کی گفتگو سنائی دے سکتی تھی، مگر سعدی کی آواز نہیں جاسکتی تھی۔
 ہاشم کا فون مسلسل بج رہا تھا۔ جب دروازہ بند ہو چکا اور اس نے اپنے قیدی کوشیشے کے دروازے پہ ہاتھ جمائے خود کو دیکھتے پایا تو بال اٹھالی۔

”ہیلو حنین!“ خوشگوار لہجے میں بولا۔ نظریں شیشے کے پار سعدی پہ جمی تھیں۔ دوسری طرف خاموشی تھی۔ گہرے سانس۔
 ”حنین؟“ ہاشم نے پھر پکارا۔

”آپ نے ڈرائیو بھیج دیا؟“ سپاٹ سا انداز تھا۔
 ”ہاں! بھیجنے والا ہوں۔ تم تیار ہو؟“ طنز یہ نظروں سے سعدی کی آنکھوں میں دیکھتے پوچھا۔ پھر خاموشی۔
 ”نہیں! میں نہیں آرہی۔ ڈرائیو واپس کر لیں۔“

سعدی کی اٹھی گردن مزید اٹھ گئی۔ ہاشم پہ جمی چھتی نظروں میں ملامت در آئی۔
 ہاشم کاردار کو ایک دم گردن کی خراش میں شدید درد ہوا۔ اسے لگا اس نے غلط سنا ہے....
 ”کیا مطلب؟ تم نے ابھی کہا، تم...“

”مجھے پتہ ہے میں نے کیا کہا اور اب میں کہہ رہی ہوں کہ میں نہیں آرہی، سو نہیں آرہی بات ختم!“
 شیشے پہ دونوں ہاتھ رکھے سعدی نے آنکھیں بند کر کے ایک گہری سانس اندر اتاری۔

”کیا مطلب؟ مجھے تم سے ضروری بات کرنی تھی حنین۔“ ہاشم کا گلاب رہا تھا۔ میز پہ رکھے کاغذ دیکھتے اس نے ٹائی کی ناٹ ڈھیلی کی۔ وہ ہارون کو کیا جواب دے گا؟

”رات کو گھر آئیے گا، ماموں کے سامنے کر لیجئے گا جو بات بھی ہو۔ آخر آپ ماموں کے کزن ہیں اتنا تو حق ہے نا آپ کا۔“ وہ سرد مہری مگر گیلی سی آواز میں کہہ رہی تھی۔ ”اور پلیز مجھے ہر وقت کال مت کریں۔ میں آپ سے رشتے دار سمجھ کر کبھی بات کر لیتی ہوں تو آپ اس کا غلط فائدہ مت اٹھایا کریں۔“

ہاشم نے متعجب سے ہو کر دروازے کو دیکھا۔ سعدی اسی طرح وہاں کھڑا تھا۔ ہاشم کے ماتھے پہ ٹھنڈا پسینہ آ گیا۔ ایک دم سب غلط ہو رہا تھا۔

”تمہیں دس منٹ میں کیا ہو گیا ہے؟ ابھی تو تم بالکل ٹھیک تھیں۔ کسی نے منع کیا ہے مجھ سے ملنے کے لئے آنے کو؟“ وہ ذرا غصے ہوا۔ شیشے کے پار کھڑے سعدی کی نظریں.... ہاشم کا چہرہ احساس توہین سے سرخ پڑنے لگا۔

”ہاں۔ کیا ہے منع! میرے بھائی نے منع کیا ہے۔“

ہاشم کا سانس رک گیا۔ وہ بالکل پلک جھپکے بنا سعدی کو دیکھے گیا۔

”سعدی... تمہاری سعدی سے بات ہوئی ہے؟“ وہ اگلی دس زندگیوں میں بھی اس بات پہ یقین نہیں کر سکتا تھا۔ سعدی تو سارا اٹھا اس کے سامنے بیٹھا رہا تھا۔ تو پھر...؟

”ہاں ہوئی ہے میری سعدی بھائی سے بات۔ اب پلیز... مجھے ڈسٹرب مت کریں۔“ اور ٹھک سے فون بند ہو گیا۔

ہاشم نے بمشکل ’ہیلو‘ کہا۔ پریشانی سے تعجب سے۔ چند لمحوں کے لئے اسے بھول گیا تھا کہ وہ کہاں کھڑا ہے، صرف یہی یاد تھا وہ پسینہ پسینہ ہو رہا ہے اور اس کا دل حیرت اور شاک سے دھڑکنا بھول چکا ہے۔ فون کان سے ہٹا کر چہرہ اٹھایا۔

شیشے کے دروازے کے پار کھڑا سعدی آنکھوں میں چیخیں بھرے اسے دیکھ رہا تھا۔ ہاشم تیزی سے آگے آیا، کوڈر با کر دروازہ کھولا اور اسے گریبان سے پکڑ کر سامنے کیا۔

”کیا کیا ہے تم نے؟ ہاں؟“ تعجب اور غصے سے وہ چلایا تھا۔ ”دس منٹ میں کیا بدل دیا ہے تم نے؟ اس (گالی) نے میرے... فون بند کر دیا۔“

”فاذا قرأت القرآن فاستعذ باللہ من الشیطن الرجیم!“ (پھر جب تم قرآن پڑھو تو پناہ مانگا کر دو دھتکارے ہوئے شیطان سے۔ سعدی تیز تیز سانسوں کے درمیان بولا تھا۔ ہاشم نے اس کو گریبان سے جھکادے کر چھوڑا، اور انہی بے یقین نظروں سے دیکھتا پیچھے ہوا۔

”بے شک...“ وہ واپس بیڈ پہ بیٹھتے ہوئے، گہرے، تھکے سانس لے کر خود کو ہڑسکون کر رہا تھا۔

”بے شک اس (شیطان) کا کوئی زور نہیں چلتا ان لوگوں پہ جو ایمان لائے...“ اپنی پیشانی، تھیلیوں پہ گرائے، وہ چہرہ جھکا کر آنکھیں بند کیے پڑھ رہا تھا۔ ”اور جو اپنے رب پہ توکل کرتے ہیں۔“

ہاشم انہی بے یقین آنکھوں سے اسے دیکھتا قدم پیچھے ہٹ رہا تھا۔

”بے شک (اس) شیطان کا زور انہی لوگوں پہ چلتا ہے جو اس سے دوستی کر لیتے ہیں...“ (سورہ نحل) اس کی آواز دھیمی ہو رہی تھی ہاشم تر پیشانی اور حیرت زدہ آنکھیں لئے دروازے تک پیچھے ہٹ گیا۔

”آج کے بعد تم میری بہن کو میرے خلاف استعمال نہیں کر سکتے، اس لیے اگلی دفعہ مجھے دھمکانے آنا تو کوئی اور طریقہ ڈھونڈنا۔“ بلند آواز سے کہہ کر گویا اسے چیلنج کر رہا تھا۔

”تم... تمہاری، بہن... فارس... سب اس کی سزا کاٹو گے۔ تم انتظار کرو۔“ چوکھٹ تک رکا اور زور سے غرایا۔ اس کا چہرہ سرخ ہوا تھا اور گردن کی خراش دکھ رہی تھی۔ آستین سے تر پیشانی رگڑی اور مڑ کر باہر نکلتا گیا۔

سعدی ابھی تک زیر لب کچھ پڑھ رہا تھا مگر اس کی آواز اتنی ہلکی تھی کہ سنائی نہ دیتی۔ پورے زنداں خانے میں سناٹا چھایا تھا۔

میری اس کے پاس آئی۔ اسے پانی لا کر دیا۔

”تم نے کیا کیا سعدی؟“

سعدی نے نچڑا ہوا چہرہ اٹھا کر اسے دیکھا۔ ”تم نہیں سمجھو گی۔“

میری کی آنکھوں میں تاسف در آیا۔ ”جب تم سات سال پہلے قصر کاردار آئے تھے تو تمہارے آگے دروازہ میں نے کھولا تھا۔ مگر کھولتی تو شاید یہ سب نہ ہوتا۔“ سعدی کچھ کہے بنا پانی کے گھونٹ بھرنے لگا۔



اب ٹوٹ گریں گی زنجیریں، اب زندانوں کی خیر نہیں جو دریا جھوم کے اٹھے ہیں، تنکوں سے نہ نالے جائیں گے سعدی اور اس کے زنداں خانے کو وہیں چھوڑ کر ہم چند منٹ پیچھے واپس اسلام آباد کے اس ریسٹورانٹ میں جاتے ہیں جہاں

اٹھ کرے میں جنین بیٹھی رجرس پہ پھول بوٹے بنا رہی تھی۔ وہ آیت نہور لکھی موجود تھی، مگر جنین کو جب کچھ خاص سمجھ نہ آیا تو غور و فکر کرنا ترک لیا۔ تبھی زمرا ندر داخل ہوئی۔ اس کے ہاتھ میں ایک لفافہ تھا۔

”موبائل کمپنی نے بالآخر سنگٹل رپورٹ بھیج ہی دی۔“ وہ اندر سے کاغذ نکالتے ہوئے دوسری کرسی کھینچ کر بیٹھی۔ جنین نے چونک کر

اسے دیکھا۔

”مگر بھائی کا موبائل سنگٹل آخری دفعہ ہماری کالونی میں آن ہوا تھا یہ بتایا تو تھا پولیس نے۔“

”ہاں مگر اس کا واٹس ایپ اگلے دن بھی آن ہوا تھا، بائیس مئی کو پولیس نے یہ نہیں بتایا۔ اس لئے میں نے کمپنی سے رابطہ کیا تھا۔“

”ت روئی سے سہی کام انہوں نے کر دیا۔ تم تو کر کے دینے پہ تیار نہیں تھیں۔“ وہ طنز نہیں تھا، بس سادگی سے کہا اور صفحے کھول کر چہرے کے ماننے کیے۔

جنین نے خفگی سے کچھ کہنا چاہا پھر سر جھٹک کر اس کے قریب آئی اور کاغذ پر دیکھا۔ پھر دونوں نے بے اختیار ایک دوسرے کو دیکھا۔

”یہ علاقہ.... یہ تو وہی ہے پچھو جہاں ہم اب رہتے ہیں۔“

”اور جہاں کاردار زر رہتے ہیں۔“ زمرو سوچتے ہوئے پڑھتی جا رہی تھی۔ جنین الجھ کر رہ گئی۔

”سعدی کو آخری کال ہاشم کی طرف سے کی گئی ہے۔ دیکھو... یہ پولیس کی رپورٹ میں نہیں تھا۔“ وہ دکھا رہی تھی۔

”اس رات ہم سب ہی بھائی کو کال کر رہے تھے۔“

”مگر ہاشم کی کال کے وقت فون قصر کاردار یا ہماری انیکسی کے آس پاس تین کلومیٹر کے علاقے میں تھا۔ دو بارہ وہ بارہ بجے کے بعد

ان ہوا تقریباً رات کے تین بجے۔ تب بھی وہ اسی علاقے میں تھا۔ اس کا واٹس ایپ بھی تبھی آن ہوا ہوگا۔“ کاغذ رکھ کر وہ سنجیدگی سے جنین کو

اچھینے لگی۔ ”سعدی کی دو چیزیں کھوئی تھیں۔ کی چین اور موبائل۔ کی چین ممکنہ طور پر اس گواہ لڑکی کے پاس تھا، مگر سیل فون کس کے پاس تھا؟

اور وہ اسے اس علاقے میں کیوں لے کر گیا؟“

”آپ کو کیا لگتا ہے؟“

”ہو سکتا ہے کہ صرف ایک گواہ نہ ہو بلکہ قصر کاردار میں سے بھی کوئی گواہ ہو۔“ چند لمحے سوچا۔ ”نو شیرواں اس دن سے متضاد باتیں

کہہ رہے ہیں، یہ بھی تو ہو سکتا ہے کہ وہ بھی وہاں موجود ہو۔ ظاہر ہے وہ سعدی کا دوست ہے، وہ....“

”نہیں وہ بھائی کا دوست نہیں ہے۔“ وہ ایک دم بولی۔ زمرو کر اسے دیکھنے لگی۔ ”مگر... سب جانتے ہیں کہ وہ دونوں

دوست ہیں۔“

”میں باقی سب سے زیادہ جانتی ہوں بھائی کے بارے میں۔ میں نے سنگٹل ڈھونڈنے میں مدد نہیں دی، مگر پچھلے چار سال سے

اب نہ فارس غازی ادھر تھا نہ زمرو یوسف، تب جنین ہی تھی جو سعدی کے ساتھ تھی، اس لئے... وہ دوست نہیں تھے!“ قطعیت سے بتایا۔ اور یہ بھی

ظہن تھا۔ زمرو نے گہری سانس لی۔

KUTUBISTAN.BLOGSPOT.COM

”وجہ؟“

”کسی لڑکی کو شیر و جنگ کرتا تھا، اس لڑکی نے اپنے منگیتر سے شیر کو پٹوایا۔ بھائی نے سامنے موجود ہونے کے باوجود شیر و کی کوئی مدد

نہیں کی۔ آرام سے بیٹھا رہا۔ اس پر وہ بھائی سے خفا ہو گیا۔“

”مگر سعدی نے کوئی مدد کیوں نہیں کی؟“

”پتہ نہیں۔ پھر بعد میں وہ ڈرگز لیتا تھا تو بھائی نے اس کی شکایت اس کی مٹی کو لگائی، پھر میں نے اس کے انوکا پول کھولا۔ شیر و بھائی

تو تب سے ہمارے جانی دشمن ہیں۔“

”تم نے پہلے نہیں بتایا۔“

”آپ نے پوچھا ہی نہیں۔“ اس نے شانے اچکائے۔ چند لمبے خاموشی چھا گئی۔

”تمہارا خیال ہے کہ... شیر و سعدی کو گولی مار سکتا ہے؟“

”ارے نہیں... اس سے تو انگوٹھی ٹھیک سے نہیں ہوتا، گولی کہاں مار سکتا ہے کسی کو۔ میں صرف اتنا کہہ رہی ہوں کہ وہ دوسرا گناہ...“

سکتا ہے مگر بھائی سے بغض کی وجہ سے ہو سکتا ہے کہ خاموش ہو۔“

”جو بھی ہے، تم مجھے شام میں وہ پین چارج کر کے دوگی، ہو سکتا ہے اس میں کچھ اہم ہو۔“ پھر واپس گھوم کر دوبارہ سے کاغذ لکھ

گئی۔ آنکھوں میں ستا کش تھی۔

”یہ موبائل سنگل بھی کیا چیز ہے حنین! نظر بھی نہیں آتا مگر اتنا مضبوط ہے کہ ختم ہو جانے کے بعد بھی اپنا نشان نہیں کھوتا۔“

حنین نے تمام سوچوں کو ذہن سے جھٹکا اور رخ موڑ کر بیٹھ گئی۔ الجھی نگاہوں سے اس آیت کو دیکھنے لگی۔ تبھی موبائل بجا۔ اس نے

بے زاری سے دیکھا۔ ہاشم کا پیغام تھا۔ اسے ملنے کے لئے بلا رہا تھا۔ وہ ٹاپ کرنے کے موڈ میں نہیں تھی، گردن موڑ کر دیکھا، زمر فون ہاں

وکیل سے بات کرتی اٹھ کر جا رہی تھی۔ وہ چلی گئی تو حنین نے پیغام ریکارڈ کر کے اسے بھیجا۔ ملنا ہی تھا تو آدھے گھنٹے کے لیے وہ مل لے گی،

حلیہ والی بات بھی کلئیر کر لے گی۔ اور پھر سے رجسٹر کے کنارے پھول بوٹے بنانے لگی۔ وہ آیت ابھی تک صفحے پہ جگمگا رہی تھی۔ واہجی رہا

الی انخل۔

شہد میں شفا ہے، مگر... دل کی بیماری کی شفا شہد میں کیسے ہے؟ اس آیت میں ایک نشانی ہے ان لوگوں کے لئے جو غور و فکر کر

ہیں۔ مگر کون سی نشانی؟ وہ سوچتی جا رہی تھی۔ ذہن میں زمر کے کہے الفاظ گونج رہے تھے۔

”یہ موبائل سنگل بھی کیا عجیب چیز ہے حنین...“

شہد کو عربی میں کیا کہتے ہیں؟ غسل؟ اس نے ذہن سے اس آواز کو جھٹکتے ہوئے آیت پہ توجہ دی۔ ہو سکتا ہے ”غسل“ کا کوئی اور

مطلب بھی ہو۔ کہتے ساتھ اس نے غسل کا لفظ آیت میں ڈھونڈنا چاہا۔

”یہ موبائل سنگل بھی کیا عجیب چیز ہے...“

مگر ایک منٹ۔ وہ الجھی۔ غسل کا لفظ تو آیت میں تھا ہی نہیں۔ آیت میں شہد کا لفظ تو تھا ہی نہیں۔ وہاں تو صرف ”مشروب“

(شراب) لکھا تھا۔ پھر... وہ شہد کیوں ڈھونڈ رہی تھی؟

”یہ موبائل سنگل بھی...“

وہ صفحہ اپنے قریب لائی۔ آنکھوں کے بالکل قریب۔ پلکیں سکڑ کر اسے دیکھا۔ وہ غلط شے کو تلاش کر رہی تھی۔ وہ ”آیت غسل“

نہیں تھی۔ وہ ”آیت نخل“ تھی۔ موضوع شہد نہیں تھا، موضوع شہد کی کھسی تھا۔ بی بی۔ بی بی۔

زمر ساتھ آکر بیٹھی اور اپنا کام کرنے لگی۔ حنین اسی طرح صفحے کو دیکھ رہی تھی۔

(سعدی بھائی بھی مجھ سے ایک دفعہ پوچھ رہے تھے۔)

(یہ موبائل سنگل بھی کیا عجیب چیز ہے حنین۔)

وہ تھیری خود سے بڑبڑائی۔ ”موبائل سنگل۔“

”سوری؟“ زمر نے اسے سوالیہ دیکھا، اسے لگا حنین نے اسے پکارا ہے، مگر حنین اس وقت کسی اور دنیا میں تھی۔ اس نے نہیں سنا۔

بس تیزی سے اٹھی اور زمر کے آگے رکھا سعدی کا لپ ناپ اٹھایا اور اسے اپنی میز پہ لے آئی۔ بے قراری سے وہ جلدی جلدی کیز دباتی فیس بک کھول رہی تھی۔

سعدی کا فیس بک پہ دوستوں کا ایک گروپ تھا، چھوٹا سا، جہاں وہ ہر ہفتے اپنی ایک سیلف ویڈیو پوسٹ کرتا تھا، اس میں وہ کسی منتخب آیت کی اپنی سمجھ اور علم کے لحاظ سے تفسیر بیان کرتا تھا۔ یہ سلسلہ اس نے سال بھر پہلے چھوڑ دیا تھا، جب کی مصروفیت کی وجہ سے، مگر وہ ویڈیو زاب بھی اس گروپ میں تھیں۔ حنہ اس گروپ میں تھی، مگر چونکہ وہاں سعدی کے دوست تھے سو اس کو کمنٹ کرنے کی اجازت بھائی کی طرف سے نہیں تھی، لیکن ویڈیو زوہ دیکھا کرتی تھی، نیٹ چھوڑنے کے بعد بھی وہ ان ویڈیوز کو تب دیکھ لیتی جب بھائی امی کو دکھاتا... اسے لگتا تھا وہ ان کو ایک کان سے سن کر دوسرے سے نکال دیتی ہے، لیکن آج دونوں کانوں کے درمیان کچھ ٹانگ گیا تھا...

مطلوبہ صفحہ کھل گیا... وہ ویڈیو آج بھی وہاں موجود تھی۔ اس کا نام ”آیت نخل“ تھا۔

دھڑکتے دل کے ساتھ اس نے ویڈیو کھولی۔ کانوں میں ایئر فونز لگائے۔

اسکرین پر ریسٹورانٹ کی کوکنے والی میز نظر آنے لگی۔ ایک یا سو اس سال پہلے کا سعدی ادھر بیٹھا تھا، اور اسکرین پہ مسکراتے ہوئے کہہ رہا تھا۔ چند ابتدائی فقرے۔ حنہ نے اسکرین کو انگلیوں سے چھوا۔ کتنے دن بعد اس نے سعدی کو بولتے دیکھا تھا۔

چند لمحوں بعد وہ موضوع پہ آ گیا تھا۔

”کل صبح فجر پہ میں سورۃ نخل پڑھ رہا تھا، تو آیات نخل نظروں سے گزریں، تو میں نے ان پہ غور و فکر کیا۔ ہم اکثر قرآن میں اللہ تعالیٰ کو فرماتے سنتے ہیں کہ ”اس میں نشانی ہے اس قوم کے لئے جو غور و فکر کرتی ہے۔“ غور و فکر کرنا کیا ہوتا ہے؟ اس آیت کی تفاسیر سے تفسیر پڑھ لینا؟ کیا یہ کافی ہوتا ہے؟ میرے خیال میں نہیں۔“ ذرارک کر سانس لی۔

”غور و فکر کہتے ہیں تفتیش کو، جیسے انگریزی فلموں میں سراغ رساں حضرات چھوٹے چھوٹے کلیوز کا تعاقب کرتے ہوئے مجرم تک پہنچتے ہیں۔ میرے نزدیک قرآن میں غور و فکر کرنا بھی میٹرل evidence کو فالو کرنے جیسا ہے... یعنی ٹھوس شواہد کا پیچھا کرنا۔ ٹھوس شواہد میں ہر وہ چیز آتی ہے جو ٹھوس ہو، جسے آپ چھو سکیں۔ جیسے ایمان، کفر، شرک، روزہ نماز، یہ ٹھوس چیزیں نہیں ہیں۔ مگر سمندر پانی، جانور، شہد، یہ ٹھوس چیزیں ہیں۔ سو آیت نخل کو پڑھتے ہوئے میں نے سوچا کہ اس میں موجود میٹرل شواہد کا تعاقب کرتا ہوں۔ شاید تب کچھ سمجھ آئے۔“

وہ سانس لینے کو ٹھہرا اور حنہ بالکل سانس روکے اسے سن رہی تھی۔

”اس میں میٹرل چیز شہد تھی میں چند جگہوں پہ گیا، خالص شہد کے لئے۔ مگر پھر ایک دن مجھے اندازہ ہوا کہ لفظ شہد تو آیت میں لکھا ہی نہیں ہے، یہ آیت غسل نہیں تھی، یہ آیت نخل تھی۔ موضوع نخل ہے، سارا مسئلہ نخل کا ہے۔ تب مجھے ایک بہت دلچسپ بات معلوم ہوئی، مگر اس کے لئے ہمیں پچھلی تین آیات کو ملا کر پڑھنا ہوگا۔“ اب اس نے میز پہ رکھا قرآن کھولا اور اس میں سے دیکھ کر بتانے لگا۔

”ان چار آیات میں اللہ تعالیٰ نے چار قسم کی ڈرنکس کا ذکر کیا ہے۔ ایک ایک کر کے سب کو دیکھتے ہیں۔“

وہ ”عوذ باللہ من الشیطان الرجیم“ پڑھ کر آیت پڑھنے لگا۔ ”اور اللہ نے اتارا آسمان سے پانی، مہر زندہ کر دیا اس سے زمین کو اس کی موت کے بعد۔ بے شک اس میں البتہ ایک نشانی ہے ان لوگوں کے لئے جو غور سے سنتے ہیں۔“ چہرہ اٹھایا اور اپنی ازلی معصوم مگر پیاری مسکراہٹ کے ساتھ کہنے لگا۔

”اب بظاہر یہ زمینداروں اور کسانوں سے متعلقہ آیت لگتی ہے، کہ کیسے بارش کے بعد بنجر زمین زرخیز ہو جاتی ہے، مگر جو لوگ سنتے ہیں، یعنی جو لوگ قرآن کو غور سے سنا کرتے ہیں، ان کو معلوم ہے کہ اللہ تعالیٰ قرآن میں عموماً جب آسمان سے نازل شدہ پانی کا ذکر کرتے ہیں، تو اس سے مراد وحی ہوتی ہے۔ وحی الہی۔“ قدرے توقف سے کہنے لگا۔

”وحی تین طرح کی ہوتی ہے۔ ایک تو قرآن اور الہامی کتابوں کی صورت میں۔ ان میں اللہ بندے سے مخاطب ہوتے ہیں۔ دوسرا یہ کہ اللہ پردے کے پیچھے سے خود بندے سے مخاطب ہوں جیسے موسیٰ علیہ السلام سے کوہ طور پہ ہوتے تھے یا نبی صلی اللہ علیہ وسلم سے معراج کے موقعے پہ ہوتے تھے۔ تیسری قسم یہ ہے کہ اللہ اپنے فرشتے کو انسان کے پاس کوئی پیغام دے کر بھیجیں۔ اس تیسری وحی کی دو قسمیں ہیں۔ ایک تو جو انبیاء کے پاس جبریل علیہ السلام کے ذریعے اترا کرتی تھی۔ اور دوسری ”الہام“ یعنی دل میں خیال کا ڈالے جانا۔ یہ ہر انسان کو ہوتا ہے۔ مگر یاد رکھیے الہام شیطانی بھی ہو سکتا ہے اور فرشتے کے ذریعے بھی ہو سکتا ہے اس کو حج آپ شریعت کے اصولوں پہ ہی کریں گے۔ یہی الہام موسیٰ علیہ السلام کی والدہ کو ہوا تھا جس کی بنا پہ انہوں نے اپنا بچہ نیل میں اتارا تھا اور یہی شہد کی مکھی کو ہوا تھا یعنی ان کے دل میں خیال ڈالا گیا تھا۔“ چند لمحے کے لئے رک کر قرآن کو دیکھا۔

”تو ان پانچ آیات میں پہلی قسم کی ڈرنک ”پانی“ ہے۔ وحی الہی جو آسمان سے اترتی ہے اور مردہ دلوں کو زندہ کر دیتی ہے۔ کوئی بھی چیز دل کو ایسے زندہ نہیں کرتی جیسے قرآن کرتا ہے اور کوئی بھی چیز ایسے دل مردہ نہیں کرتی جیسے اونچے توہمہ کرتے ہیں۔“ پھر صفحہ پلٹا یا۔ ”اگلی آیت دیکھتے ہیں۔“ پہلے عربی پڑھی پھر اردو میں بتانے لگا۔

”اور بے شک تمہارے لئے مویشی جانوروں میں ایک سبق ہے۔ ہم تمہیں ان کے پیڑوں میں گوبر اور خون کے درمیان سے خالص دودھ پلاتے ہیں خوشگوار ہے وہ پینے والوں کے لئے۔“ سعدی نے چہرہ اٹھایا۔

”بارش وہ چیز ہے جو فصل پہ ہو یا دل پہ اس کا فائدہ ہی فائدہ ہوتا ہے۔ بارش کو اللہ نے ہمیشہ رحمت کہا ہے کسی قوم کو بارش سے عذاب نہیں دیا، ہم ڈیم نہیں بناتے اور پلاننگ نہیں کرتے اس لئے بارش زحمت بن جاتی ہے ورنہ بارش تو سراسر فائدہ ہوتی ہے۔ اب دوسری قسم کی چیز دیکھئے۔ دودھ۔“ وہ کہہ رہا تھا اور حنین ہر شے بھلائے یک نیک اسے دیکھ رہی تھی۔ اسے یہ سب اس طرح کیوں نہیں سمجھ آیا تھا جیسے سعدی کو آیا تھا؟

”دودھ ان اچھی چیزوں کی مثال بیان کرتا ہے جو بری چیزوں سے نکلتی ہیں۔ خون اور گوبر کے درمیان سے خالص اور پاک دودھ کا نکلنا ہمیں یہ بتاتا ہے کہ برے سے برے حالات میں بھی ہم اپنے خلوص اور پاکیزہ نیت سے راستے نکال سکتے ہیں اگر ہم چاہیں تو۔ آپ کو معلوم ہو گا وہ واقعہ کہ جب رسول اللہ صلی اللہ علیہ وسلم کو تین پیالوں میں سے دودھ کا انتخاب فرمایا تھا۔ کیونکہ دودھ عین فطرت ہے۔ تو فطرت میں کوئی چیز اچھی یا بری نہیں ہوتی آپ گندگی میں سے بھی اچھی چیز نکال سکتے ہیں۔ اب تیسری ڈرنک دیکھئے۔“ قرآن سے پڑھ کر سنانے لگا۔

”اور کھجور اور انگور کے پھلوں سے تم بنا لیتے ہونشہ آور چیزیں (شراب) اور اچھا رزق (بھی بناتے ہو)۔ بے شک اس میں ایک نشانی ہے اس قوم کے لئے جو عقل رکھتی ہے۔“

”تو میرے عقل والے دوستوں، تیسرا مشروب یعنی شراب بنایا جاتا ہے پاکیزہ پھلوں سے۔ کھجور جیسے شجر طیبہ سے بھی بری چیزیں بن سکتی ہیں۔ یہ سب آپ کے اوپر ہے۔ آپ اچھی چیز سے بھی بری بنا سکتے ہیں اور بری سے بھی اچھی نکال سکتے ہیں۔ اس لئے چیزوں کو درست استعمال کریں۔ کمپیوٹر سے اچھے کام کیا کریں۔ جو نہیں دیکھنا چاہیے وہ نہ دیکھا کریں۔ اور جس کی اجازت نہیں ہے وہ بھی نہ کیا کریں۔ آپ کوئی ناول پڑھ رہے ہیں، مگر پرنٹس نے اجازت نہیں دی ناؤلز پڑھنے کی تو اسے پڑھ کر آپ پرنٹس کے ساتھ خیانت کر رہے ہیں۔ ان کو کنوینس کریں، لیکن چھپ کر مت پڑھیں۔ یہ غلط ہے۔“

پھر اگلی آیت کی طرف متوجہ ہوا۔

”اور وحی کی تمہارے رب نے شہد کی مکھی کی طرف۔“

کہ بنا لے اپنا گھر پہاڑوں پہ

’اور درختوں میں اور اس میں جو وہ چڑھاتے ہیں (اوپر چھتیں)

پھر کھا ہر قسم کے پھلوں میں سے۔

پھر چلتی رہ اپنے رب کے آسان راستوں پہ۔

نکلتا ہے ان (شہد کی مکھیوں) کے پیڑوں سے شربت۔

مختلف ہیں رنگ اس کے۔

شفا ہے اس میں لوگوں کے لئے۔

البتہ یقیناً اس میں ایک نشانی ہے ان لوگوں کے لئے جو غور و فکر کرتے ہیں۔“

سعدی چہرہ اٹھا کر واپس کمرے میں دیکھنے لگا۔ ”لظاہر یہ ایک بہت سادہ سی آیت ہے۔ اس میں چوتھے مشروب کا ذکر ہے۔ شہد۔

جس کے پینے میں شفا ہے۔ میری بچہ کہتی تھیں کہ رسول اللہ ﷺ نے شہد کے ”پینے“ میں شفا کا ذکر کیا ہے۔ ویسے شہد پینے اور شہد کھانے میں

بہت فرق ہوتا ہے۔ کبھی آزما کر دیکھنے گا۔“ ذرا رک کر گہری سانس لی۔ حنین بے قراری سے اس کو دیکھتی اس کے اگلے الفاظ کی منتظر تھی۔

”اس آیت میں یہ بتایا گیا ہے کہ اللہ تعالیٰ نے شہد کی مکھی کے دل میں خیال ڈالا کہ وہ آبادیوں سے دور اونچی محفوظ جگہوں پہ اپنے

گھر بنائے، پھلوں میں سے کھائے اور آسان راستوں پہ چلے۔ پھر جو اس کے پیٹ سے نکلے گا، شہد اور ایک دوسری رطوبت بھی وہ شفا بخش

ہوتی ہے۔ یہ تو ہو گیا آسان ترجمہ۔ مگر غور و فکر کرنے والے لوگ سادہ ترجمے پہ بس نہیں کرتے۔ ان کو کوئی نہ کوئی مزید مطلب ڈھونڈنا ہوتا ہے

اور وقت اور حالات کے ساتھ یہ مطلب بدل جایا کرتے ہیں قرآن میں وسعت ہے، مگر انفسوس کہ قرآن پڑھنے والوں میں وسعت نہیں ہے۔

خیر۔“ صفحے پہ ایک نظر دوڑاتے گردن جھکائی۔

”میں کافی دیر شہد ڈھونڈتا رہا۔ خالص شہد پھر مجھے اندازہ ہوا کہ خالص شہد ناپید ہوتا جا رہا ہے، تو میں شہد کی مکھی کی طرف آیا۔ اس

آیت میں ٹھوس شے وہی تھی۔ مجھے اس دوران ایک دلچسپ ریسرچ ملی۔ گو کہ کچھ لوگ اس تحقیق کو نہیں مانتے، اور وہ کہتے ہیں کہ شہد کی مکھی کی وجہ

biopestides کا بے دریغ استعمال ہے، لیکن میں اس تحقیق کو مان سکتا ہوں، کیونکہ مجھے اس میں اور اس آیت میں ایک لنک نظر آتا ہے۔“

کہنے کے ساتھ اس نے اپنا موبائل اٹھایا اور اس کی تاریخ اسکرین کمرے میں دکھائی دی۔ ”شہد کیوں ناپید ہوتا جا رہا ہے اس کی

وجہ یہ چیز نہیں، یہ موبائل نہیں، بلکہ اس کے گرد چکر اتا، اُن دیکھا موبائل سنگل۔“

فون رکھا اور پھر سے سامنے دیکھتے ہوئے کہنے لگا۔ ”یہ موبائل سنگل بہت عجیب چیز ہے، آپ دنیا کے کسی بھی کونے میں ہوں،

کوئی آپ کو فون کرے تو یہ آپ کو ڈھونڈ لیتا ہے۔ عین آپ کے کان کے قریب آ جتا ہے۔ آپ سب کو معلوم ہے کہ جگہ جگہ اونچے ناوردز

لگے ہوتے ہیں

جن سے جزا ان نا دیدہ لہروں کا جال پوری دنیا میں بچھا ہے، یہاں تک کہ دنیا انہی کے جال میں پھنسی ہوئی ہے۔ مگر یہ بری بات

نہیں ہے، سیل فون ایک ضرورت ہے، نیکی نالوجی ہے۔ سب کے پاس ہوتا ہی ہے۔ لیکن.....“

حنین کی آنکھیں یکدم بھینکنے لگیں۔ اس کو یاد تھا کہ وہ آگے کیا کہے گا، مگر وہ اسے ایسے سنے گی، اس نے کبھی نہیں سوچا تھا۔

”لیکن ہوا یوں کہ شہد کی مکھی اللہ کے حکم پہ دور پہاڑوں درختوں میں اپنا گھر بنا لیتی ہے، وہ سارا دن باہر پھرتی ہے، ہر پھول پھل پہ

بیٹھتی ہے، اس کا رس لیتی ہے اور پھر وہ واپس اپنے گھر جاتی ہے، اور..... نہیں۔ یہیں رک جائیں۔ کیونکہ جب بچپن میں آپ نے یہ عمل پڑھا تھا،

تب شہد کی مکھیوں کو لوتی تھیں، مگر آج 2014ء میں ایسا نہیں ہوتا۔ وجہ ہے..... یہ!“ موبائل کی طرف اشارہ کیا۔

اور ہاتھ بڑھا کر اس نے کسرہ آف کر دیا۔ ویڈیو بھی رگ گئی اور حسین کی تو جیسے زندگی ہی ٹھہر گئی۔

وہ وہاں بیٹھی تھی ہونٹوں پہ مٹی رکھے بیٹھے چہرے کے ساتھ۔ آنسو نپ نپ تھوڑی تھوڑی تھوڑے تھے۔ اس نے تین ماہ اتنی وہیلیں اتنے سینے اتنی مسافریاں سوچی تھیں۔ سعدی نے ان کو اس منت کی ایک ویڈیو میں ختم کر دیا تھا۔ محرم اور نا محرم کے اصول؟ ساری بات ہی ختم ہو گئی۔ اس کا پورا دماغ سن تھا۔

زمر کام کرتے کرتے مڑی تو اس پہ نظر پڑی۔ وہ انیر فونز لگائے اسکرین کو آنسو بہاتے دیکھ رہی تھی۔
"کیا دیکھ رہی ہو؟" فکر مندی سے پوچھا۔

"آئیندا! وہ بس اتنا بولی۔ پھر فون اٹھایا اور وہ اس ایپ انشٹس بدل دیا۔ ساتھ میں ویڈیو کھپ کا نشان بھی بنایا۔ بھائی نہیں دیکھ سکتا، وہ جانتی تھی مگر یہ ایک عادت تھی جو مجھے برسوں سے اس نے اپنا رکھی تھی۔ میں کچھ عرصے کے لئے اس نے فون کی تھی اسباب بھی کر لی۔
"حسین؟" زمر نے نرمی سے پکارا۔ حسین جواب دیے بنا ہاتھوں میں چہرہ چھپا کر رونے لگی۔ زمر نے رخ موڑ لیا اور اسے رونے دیا۔ وہ روتی گئی روتی گئی روتی گئی۔ یہاں تک کہ آنسو ختم ہو گئے۔ پھر اس نے چہرہ اٹھایا آنکھیں رگڑیں اور ہاشم کو کال کی۔ (وہ وہ اس ایپ پہ ہی کال کرتی تھی اسے معلوم نہ ہو سکا کہ وہ ملک سے باہر ہے۔)

زمر نے رخ موڑے ایک ایک بات سنی جو اس نے ہاشم سے کہی اور پھر اس نے جب فون ڈالنے کی آواز سنی تو مڑ کر دیکھا۔ وہ اب فنی سے آنکھیں رگڑ رہی تھی۔ دونوں نے پھر کوئی بات نہیں کی۔ خاموشی سب کہہ رہی تھی۔
اور اگر تم سے کبھی کوئی کہے، کہ انسان کی کی گئی نیکی گھوم پھر کر اس کے پاس ایک دن ضرور لو تھی ہے، تو یقین کر لینا! کیونکہ ایسا ضرور ہوتا ہے۔



قصہ سازش اغیار کہوں یا نہ کہوں — شکوہ، یار طرحدار کردوں یا نہ کروں؟
کلب کے لادخ میں روشنی مدغم تھی۔ بار کا آسٹر کے ساتھ نو شیر والے اونچے اسٹول پہ بیٹھا تھا اور مسلسل دونوں ہاتھوں سے موہاگل کے بنن دبا رہا تھا۔

شہرین بار یک ہیل سے چلتی قریب آئی اور ساتھ والے اسٹول پہ بیٹھی رخ اس کی طرف موڑا اس کے چہرے کے آگے ہاتھ بلا دیا۔
شیرو نے چونک کر آنکھیں اٹھائیں۔ اسے دیکھ کر ان میں حلقی آئی۔
"آپ اوھر؟ خیریت؟" ٹنگ روتی سے کہتا دوبارہ بنن دبانے لگا۔ شہری نے اس کے ہاتھ سے موہاگل لے کر کاؤنٹر پہ ڈالا۔
"تین دن سے تمہیں کال کر رہی ہوں اٹھاتے کیوں نہیں ہو؟" نروٹھے پن سے گویا ہوئی۔ شیرو نے بے زاری سے شانے اپکائے۔ "مجھ سے کیا کام آتا آپ کو؟"

"ہر وقت مجھ سے فضا کیوں رہتے ہو؟ دیکھو ہم اچھے دوست بھی تو ہیں آداب موڈ ٹھیک کر ڈکار ڈیکھتے ہیں۔" اسے بازو سے پکڑ کر کھڑا کیا۔ دوڑ یا دوڑو یہ بے زار رویہ رقرار نہ رکھ سکا اور ساتھ کھینچتا آیا۔
چند منٹ بعد وہ دونوں ایک میز کے گرد بیٹھے پتے کھیل رہے تھے۔

"تم ہار رہے ہو شیرو!"

"نہیں... ابھی دیکھئے گا۔" اس کی کھل توجہ کارڈ نہ چھی۔ اپنے پتے دیکھ کر یہ سوچ رہا تھا کہ اب کون سا پھینکے گا۔

"مجھے کچھ دن کے لئے تمہاری جی فون ڈی دن مل سکتی ہے؟" ایک دم چونک کر شہری کو دیکھا۔ وہ بھی بچوں کو دیکھتے ہوئے سرسری انداز

میں پوچھ رہی تھی۔

”کیا؟“ بظاہر نا سمجھی دکھائی۔ شہری نے اس کی آنکھوں میں دیکھا۔

”اتنے ڈمب مت بنو۔ تمہاری جی فورٹی ون‘ گلاک گن جو کچھ بلی برتھ ڈے پہ تمہیں ہاشم نے گفٹ کی تھی، میرے سامنے تو تم نے تھفہ

کھولا تھا۔ مجھے دے سکتے ہو چند دن کے لئے۔ کچھ دوستوں میں شو آف کرنا ہے۔“

شیرونے پتے میز پہ ڈال دیئے، تندہی سے اسے دیکھا۔ ”تو یہ سارا میٹھا انداز اس لئے تھا؟ اور میں سمجھا آپ کو واقعی میرا خیال ہے۔“

”خیال ہے تو دوست سمجھ کر ایک گن مانگ رہی ہوں، نہیں دینی تو نہ دو۔ غصہ کیوں ہو رہے ہو؟“

نو شیرواں کے حلق میں کانٹے اگ آئے۔ ”میرے پاس جی فورٹی ون نہیں تھی، فورٹی فائیو تھی۔ ماڈل تو ٹھیک سے یاد رکھا کریں۔“

سر جھٹک کر ادھر ادھر دیکھا۔ ہتھیلیاں نم تھیں، اور رنگت بدل رہی تھی۔

شہرین کارڈز رکھ کر آگے ہوئی اور بغور اس کی آنکھوں میں جھانکا۔ ”ریلی؟ مجھے تو جی فورٹی ون یاد پڑتی ہے۔“

”تو پھر آپ اپنی یادداشت کا علاج کروائیں، کیونکہ میرے پاس ایسی کوئی گن نہیں ہے، سنا آپ نے؟“ بھڑک کر کہتے وہ اٹھا۔

پیشانی بھی تر ہو رہی تھی اور آنکھوں میں بے چینی سی تھی۔ شہری نے گردن اٹھا کر دلچسپی سے اسے دیکھا۔

”ٹھیک ہے، مجھے غلط یاد ہوگا، ایک گن ہی تو ہے اس میں اتنا غصہ کیوں دکھا رہے ہو؟“

وہ میز پہ دونوں ہاتھ رکھ کر جھکا اور سرخ آنکھوں سے اسے گھورا۔ ”آئینہ میرے راتے میں آنے کی ضرورت نہیں ہے، جائیں

فارس کے آگے پیچھے پھریں۔ جیسے میں تو جانتا ہی نہیں۔“

شہرین کی ذرا رنگت بدلی، بے اختیار ادھر ادھر دیکھا۔ وہ اب سیدھا ہو کر مڑ گیا تھا اور باہر کی طرف جا رہا تھا۔

مگر شہری کو اپنا جواب مل گیا تھا۔



یہ رات اس درد کا شجر ہے جو مجھ سے تجھ سے عظیم تر ہے

وہ رات جب قصر کاردار اور ملحقہ انیکسی پہ اتری تو ستمبر کی گرم اور صس زدہ فضا سے پڑھتی۔ نو شیرواں اپنے بیڈ پہ بے چینی سے کروٹ

بدل رہا تھا، ذہن میں ہاشم کی باتیں گونج رہی تھیں۔

”میرے پاس شہرین سے بڑے مسائل ہیں اس وقت۔ تم نے جو کہا، وہ بہت ہے، مزید اس پہ بات مت کرو۔ کچھ نہیں معلوم ہوگا

اسے۔“

البتہ ایک عجیب سی پریشانی اس کے وجود سے لپٹی تھی۔ کیا یہ مسئلہ کبھی نہیں ختم ہوگا؟ سعدی یوسف کا آسیب اس کا پیچھا کب چھوڑے گا؟

اس کمرے سے دور ہونو انیکسی کی تقریباً تمام بتیاں بجھی تھیں۔ فارس سو رہا تھا، جب زمر احتیاط سے کمرے سے نکل آئی۔ تہہ خانے

میں آ کر دروازہ لاک کیا، (دروازے ساؤنڈ پروف تھے) اور پھر جلدی سے فرش پہ بیٹھی، حنہ تک آئی۔

”کیسے چارج کیا ہیں؟“

”لیپ ناپ سے۔ اس میں دو ویڈیوز ہیں۔ ایک جج صاحب کی ہے، میں نے ابھی وہی شروع کی تھی۔ دیکھیں۔“ وہ ویڈیو

دیکھنے کے بعد دونوں نے اف جھر جھری لی۔ پھر حنہ نے دوسری ویڈیو کھولی۔ اب وہ دونوں فرش پہ بیٹھی تھیں، اور سامنے اسکرین کو چہرہ

جھکائے غور سے دیکھ رہی تھیں۔

منظر کھلا اور ایک راہداری سی نظر آئی۔ آفس کے باہر منظر۔ ٹیبل کے پیچھے موجود سیکرٹری۔ ڈیسک کی لینڈر پہ واضح لکھی تاریخ۔ ایکس می۔

خاور اور ایک ساتھ گاڑڈ۔ کیمبرے کے آگے پیچھے تھپتھا کر چیک کر رہے تھے۔ ایک موبائل، چابیاں نکال کر سیکرٹری کی ٹوکری میں رکھا۔ سعدی آواز میں منظر سے آئی۔ حنین کے ابرو اٹھے۔

”بھائی نے کوٹ کی فرنٹ پاکنٹ میں ڈالا ہوا ہے پین۔“

”اور یہ ہاشم کا آفس ہے۔ وہ اس کی تلاشی لے رہے ہیں۔“

پھر ”اوکے“ کے سگنل کے بعد کیمبرہ آگے بڑھتا گیا۔ زمر کی آنکھوں میں تعجب ابھرا۔ ”وہ ڈیٹیکٹر سے چیک کر رہے تھے تو پین کیوں

نہیں پکڑا؟“

”ماموں کے اس کون آرٹسٹ دوست نے بتایا تو تھا، یہ پین نہیں پکڑا جاتا۔ خاور اسلحہ یا وارڈھونڈر ہا تھا، اسے لگا ہوگا کہ یہ عام پین

ہے۔ وہ ہاشم کا مہمان تھا، خاور اس کا کوٹ تو نہیں اترا سکتا تھا۔“

دونوں کی نظریں اب اسکرین پہ پھر گئی تھیں۔ اندر آفس میں تینوں کا دروازہ تھے۔ خاور تھا۔ سعدی ٹیکلیس میز پہ رکھ رہا تھا۔

تہہ خانے میں لگی گھڑی کی ٹک ٹک واضح سنائی دے رہی تھی۔ سعدی قتل عمد کے بارے میں اسلام کے دونوں مذاہب کا نقطہ نظر بتا رہا تھا۔

گھڑی کا پنڈولم مسلسل جھول رہا تھا... دائیں بائیں۔

وہ سعدی کو تیس کروڑ دے رہا تھا، جو اب میں سعدی نے اس کے بھائی کی قیمت ساٹھ کروڑ لگائی تھی....

کونے میں چھوٹے سے ہاتھ روم کی ٹوٹی سے پانی لیک، ہو رہا تھا۔ ٹپ ٹپ۔

ہاشم اب سعدی کو بیچ کو بلیک میل کرنے والا قصہ سن رہا تھا۔ فائل دکھا رہا تھا۔

تہہ خانے میں سچے کی ہوا سے سے دیوار پہ لگے کاغذ ہلکے ہلکے پھڑ پھڑا رہے تھے۔

ہاشم اب حنین کے استعفیائی مرکز والے وکیل صاحب کو کال کر کے کہہ رہا تھا کہ وہ حنین کو کایس دوبارہ کھلواسکتا ہے۔

سچے کی گڑگڑ مسلسل سنائی دے رہی تھی....

اب سعدی باہر سیکرٹری کے ڈیسک کے ساتھ نوشیرواں کو کہہ رہا تھا کہ مرد بنے... اور پھر... لفٹ کے دروازے بند ہوتے دکھائی

دیے... اور اسکرین تاریک ہوگئی۔

اس وقت... اس دنیا میں... اس شہر میں... اس گھر میں... اور کوئی آواز نہیں تھی۔ سانس لینے کی بھی نہیں، دل دھڑکنے کی بھی نہیں۔

کہتے ہیں جب فرشتے روح نکالتے ہیں تو آواز تک نہیں آتی۔ مگر کیا کبھی تم نے شیطان کو روح نکالتے دیکھا ہے؟

اس کی بھی آواز نہیں آتی۔

مری سرکشی بھی تھی منفرد، مری عاجزی بھی کمال تھی

میں انا پرست بلا کا تھا، سوگرا تو اپنے ہی پاؤں میں!

”کاردارز نے کیا ہے یہ سب۔“ حنین کسی خواب کی سی کیفیت میں بولی تھی۔ ”بھائی کو بھی انہوں نے ہی شوٹ کروایا تھا۔ بھائی

انہی کے پاس ہے۔“

زمر فرش سے اٹھ کھڑی ہوئی۔ اس نے حنین کو نہیں دیکھا۔ بس ننگے پیروں سے زینے چڑھنے لگی۔ تہہ خانے کا دروازہ کھولا۔ لاؤنج

خاموش پڑا تھا۔ وہ قدم قدم اٹھاتی سیزھوں تک آئی۔ اوپر چہرہ اٹھا کر دیکھا۔ سب دھندلا تھا۔ اندھیرے اور روشنی کے فلیشز سے چمک رہے

تھے۔ کبھی منظر صاف ہوتا، کبھی اندھیرا اچھا جاتا۔ اس کو گرم گرم آنسو اپنے گالوں پہ گرتے محسوس ہو رہے تھے۔ ریبلنگ پہ ہاتھ رکھے، اس نے اوپر

چڑھنا چاہا۔ قدم وزنی تھے دل بھاری تھا، اور سانس... سانس اکھڑتی تھی۔

چوتھے زینے پہ وہ رکی دہرے ہو کر چند گہرے سانس لئے.... پانی سے لدی آنکھیں جھپکیں پھر قدم اٹھائے۔ سر چکر رہا تھا۔ اندھیرا۔ روشنی۔ پھر اندھیرا۔ دھواں ہی دھواں تھا۔

وہ اوپری سیڑھی پہ گھٹنوں کے بل گری گئی۔ ہاتھ ریلنگ سے پھسلتا نیچے آگرا۔ چہرہ جھکائے تیز تیز سانس لیتے، وہ دوہری ہوتی جا رہی تھی۔ آنکھوں سے گرم گرم پانی میں روانی آگئی تھی، مگر ایسے لگتا تھا وہ سب کسی اور کے ساتھ ہو رہا ہے۔ کسی سلوموشن فلم کی طرح۔ دونوں ہاتھ فرش پہ رکھے، وہ دوہری ہوئی، پھوٹ پھوٹ کر رونے لگی۔ گھٹی گھٹی سسکیاں گونجنے لگیں، مگر ان کی آواز نہیں آتی تھی۔ سانس بے ترتیب تھا، اس کی بھی آواز نہیں آتی تھی۔ دل لگتا تھا کسی نے کند چھری سے چار ٹکڑوں میں کاٹ دیا ہو۔ اندر سے خون بھل بھل نکلنے لگا ہو، اور اوپر سے آنسو گر رہے ہوں۔ اس کی بھی آواز نہیں آتی تھی۔

اس نے گیلے چہرے اور اکھڑتے سانس کے ساتھ کھڑے ہونے کی کوشش کی، پیروں میں جان نہیں تھی۔ بدقت وہ کھڑی ہوئی۔ دیوار کا سہارا لیا۔ اس کو واقعی سانس نہیں آ رہا تھا۔

دیوار پہ ہاتھ رکھے، اس نے دروازہ دھکیلا۔ اندر مدھم نائٹ بلب جلا تھا۔ وہ کاؤچ پہ سو رہا تھا۔ وہ آج آفس سے تھکا ہوا آیا تھا، اس لئے بے خبر سو رہا تھا.... بے خبری بھی نعمت تھی۔ وہ نعمت زمر یوسف خان سے چھن چکی تھی۔

وہ دروازے سے سر لگائے، وہیں چوکھٹ میں بیٹھتی گئی۔ اندر اے سی کی ٹھنڈ تھی۔ اسے یکدم سخت سردی لگنے لگی تھی۔ ہونٹ نیلے پڑنے لگے۔ سانس ڈوبتا جا رہا تھا۔

پہلی دفعہ ہاشم کے ذہن میں گونجنے فقروں، فارس کی بے گناہی، سعدی، ان سب سے ہٹ کر پہلی دفعہ زمر کو احساس ہوا کہ اسے واقعتاً سانس نہیں آ رہا۔ وہ کیفیت صرف جذباتی نہیں تھی۔ وہ جسمانی تھی۔ اسے اب ہاتھما ٹیک ہو رہا تھا۔ اس نے کھانسی کی کوشش کی، نہ ہوا اندر جاتی تھی، نہ باہر آتی تھی۔ اس کے ناخن سفید پڑ رہے تھے۔ منظر اندھیرے میں ڈوبتا، کبھی واپس روشن ہوتا....

نیم جان آنکھوں میں بے بسی لئے، اس نے صوفی پہ لیٹے فارس کو دیکھا۔ اسے معلوم تھا کہ وہ ویڈیو دیکھنے سے پہلے یا ان تین ماہ میں اگر کسی کو وہ اس تکلیف میں آواز دے سکتی تھی، تو وہ وہی تھا۔ مگر اب؟ کھویا ہوا حق کوئی کیسے واپس لائے؟

”فارس!“ اس نے مدھم سرگوشی میں پکارا۔ آنکھوں سے آنسو برابر گر رہے تھے۔ دل پہ مٹھی رکھے، وہ شدید تکلیف میں کھانسنے کی کوشش کر رہی تھی۔ وہ تھکا ہوا تھا، اور واقعی نیند میں تھا، اس تک آواز نہیں گئی۔ زمر بمشکل اٹھی۔ چند قدم خود کو گھسیٹا۔ صوفی کے آگے رکھی میز کا کونہ پکڑے پکڑے شدید تکلیف میں بیٹھی۔ وہیں فرش پہ۔

(فارس!) آواز نہیں نکلی۔ صرف ہونٹ ہلے۔ اس کی سانس اکھڑ رہی تھی۔ اس نے بے جان ہوتے ہاتھ سے فارس کی آنکھوں پہ

رکھا بازو دھلایا۔

”فارس... اٹھو!“ آواز اب بھی نہ نکل پائی، مگر فارس نے ایک جھٹکے سے اپنا بازو ہٹایا اور ایک دم اٹھتے ہی دوسرا ہاتھ تکیے تلے رکھی پستول تک گیا، مگر پھر وہ رک گیا۔

”زمر؟“ خوابیدہ آنکھوں میں تعجب بھرے وہ اٹھا۔ اور پھر... کوئی احساس طمانیت تھا جو زمر کا منظر پھر سے دھندلانے لگا۔ نڈھال،

تھکن زدہ۔

اگلے مناظر اس کو ٹوٹ ٹوٹ کر نظر آئے تھے۔ اندھیرے کے درمیان چند روشن کلیں... وہ پریشانی سے اس کا چہرہ تھپتھپاتے ہوئے اسے کچھ کہہ رہا تھا۔ پھر اس نے دیکھا وہ روشن ہاتھ روم کے سنک پہ کھڑی تھی اور آئینے میں اسے نظر آ رہا تھا کہ وہ ٹوٹی سے اس کا منہ دھلا رہا ہے۔ اب بھی وہ اسے پکار رہا تھا... اندھیرا... پھر روشنی... اس نے دیکھا کہ وہ بیڈ پہ لیٹی تھی، نکلیوں کے سہارے سر کی جگہ اونچی تھی، سردی کے

ہا مٹ اس نے لحاف گردن تک تان رکھا تھا۔ پکھا اے سی سب بند تھا۔ اور وہ اس کو ان ہیلر دے رہا تھا...

زمر نے مذہال سی ہو کر سر بیڈ کراؤن سے نکا دیا۔ آنکھیں بند کر کے چند گہرے سانس لئے۔ آکسیجن بحال ہو چکی تھی۔ اس کی رنگت بہتر ہو رہی تھی۔ آنکھیں کھولیں وہ ساتھ ایک گھٹنا موڑے بیڈ پہ بیٹھا، فکر مندی سے اسے دیکھ رہا تھا۔ بالآخر اسے آواز آنے لگی کہ وہ کیا کہہ رہا ہے۔

”آپ اپنے استھما کے لئے ان ہیلر کیوں نہیں رکھتے ساتھ؟ آپ کو اندازہ ہے اگر آپا کے میڈیسن کینیٹ میں ان ہیلر نہ ہوتا تو

کیا ہوتا؟“

اس نے گیلی آنکھوں سے اسے دیکھا۔ اسے لگا وہ اسے پہلی دفعہ دیکھ رہی ہے۔ پوری آستین کی ٹی شرٹ، ٹراؤزر، چھوٹے کٹے بال اور ہلکی بڑھی شیو۔ آنکھوں میں چھایا فکھر۔ زمر بیڈ کراؤن سے سر نکائے اسے دیکھتی رہی۔

”وہ بیج زہریلے تھے!“

فارس نا سنجھی سے ذرا آگے ہوا۔ ”کیا چیز؟“

”کئی سال پہلے... جب یہ شہر... اسلام آباد... غیر آباد تھا... اور ہم... ہم سادہ غریب لوگ تھے...“ اس کے چہرے کو کتنی وہ کہہ رہی تھی۔

”تو ہم نے... ہم نے ایک غلطی کی۔ ہم نے غلط دوست بنائے فارس... ہم نے... آسٹریلیا سے دوستی کی... اس وقت وہ... ہمیں بے ضرر لگتے تھے... امیر تھے، مگر اچھے تھے۔ خوش اخلاق تھے... ہمیں لگا وہ ہمارے جیسے ہی ہیں ہمارا بھلا چاہتے ہیں...“ آنکھوں سے گرتے آنسوؤں میں تیزی آگئی۔ وہ غور سے اسے دیکھتا اس کی بات سمجھنے کی کوشش کر رہا تھا۔

”ہماری حکومت... ہم... اپنا شہر آباد کرنا چاہتے تھے... ہمارے امیر دوست نے کہا وہ ہمارے مدد کرے گا... ہم نے اس پر بھروسہ کیا... نہیں کرنا چاہیے تھا۔ فارس ہم نے کیوں اس پر بھروسہ کیا؟“ بے چارگی سے پوچھتے وہ پھر سے رونے لگی تھی۔

”آپ بے کار باتیں مت سوچیں آرام سے سو جائیں اب آپ کا سانس ٹھیک ہے۔“ وہ نرمی سے اس کی توجہ ہٹا رہا تھا، مگر اس نے نفی میں سر ہلایا۔ اسی طرح روتے کہتی رہی۔

”تمہیں پتہ ہے... آسٹریلیا میں حکومت نے ہمیں بیج دیے، پھر اوپر...“ اشارہ کیا۔ ”اوپر ہیلی کاپٹر سے وہ بیج پورے شہر میں گرائے گئے... ان سے درخت نکلے... اونچے مضبوط تناور درخت... وہ فارس ہماری دوستی کی علامت تھی... مگر وہ بیج زہریلے تھے... انہوں نے... اس شہر کو تباہ کر دیا۔ ان درختوں کی جڑیں میلوں دور تک پھیلی ہیں، اور وہ اس شہر کا میٹھا پانی پی گئے... اور ان کے پتے... ان کے پتے استھمالا تھ کرتے ہیں... اس دوستی نے ہم سے ہمارا سانس تک چھین لیا فارس... ہم نے کیوں ان پر اعتبار کیا؟“ وہ پھر سے بلک بلک کر رونے لگی تھی۔

”زمر گورنمنٹ پالیسی آپ کی غلطی نہیں ہے۔ وہ درخت آسٹریلیا میں بھی ہیں، بس ہمارے ماحول کو سوٹ نہیں کیے جیسے ان کو خرگوش سوٹ نہیں کیے تھے۔ آپ کا استھما ٹھیک ہو جائے گا۔“

زمر نے نفی میں سر ہلایا۔ ”یہ تکلیف اب کبھی نہیں جائے گی۔ جب... جب وہ درخت لگائے جا رہے ہوں گے... تو کسی نے تو روکا ہوگا... کہا ہوگا کہ اس کی بات سنی جائے... ہم نے اس کی بات کیوں نہیں سنی؟ ہم اتنے ضدی اتنے اندھے بہرے کیوں ہو گئے تھے؟ ہم نے اس کو کیوں نہیں سنا؟ اس کو ایک دفعہ وضاحت کا موقع کیوں نہیں دیا؟“

”زمر...“ اس نے غور سے زمر کی روتی آنکھوں میں جھانکا۔ ”کیا کچھ ہوا ہے؟ کوئی اور بھی بات ہے؟ یا یہ صرف اس دے کی

تکلیف کی وجہ سے ہے؟“

زمر نے بھیگی آنکھوں سے اسے دیکھا۔ ”یہ تکلیف چھوٹی نہیں ہے۔ یہ تکلیف بہت زیادہ ہے فارس۔“ مٹھی سے دل پہ دستک

دی۔ ”مجھے اندر تک جلن ہو رہی ہے۔“

اس نے تشویش سے پوچھا۔ ”پہلے کبھی ہوا ہے اتنا درد؟“

”کبھی نہیں ہوا۔ کبھی سوچا بھی نہیں تھا کہ اتنی تکلیف ہوگی فارس! میں کدھر جاؤں فارس؟“

”انہیں میں آپ کو ہاسپٹل لے جاتا ہوں۔“ وہ واقعی اٹھ رہا تھا۔ زمر نے نفی میں سر ہلایا۔ ”مجھے کہیں نہیں جانا۔“

”ضدمت کریں۔“

”ضد؟“ اس کے دل کو آری نے چیر کر رکھ دیا۔ اس نے آنکھیں بند کر لیں اور نیک چھوڑ کر لمبی لیٹ گئی۔

”مجھے سونا ہے، اور کبھی نہیں اٹھنا۔“ اس کی بند آنکھوں سے آنسو بہ رہے تھے۔ وہ کھڑا چند لمحے کے لئے اسے دیکھتا رہا۔

”کچھ کھانے کے لئے لا دوں آپ کو؟“

”زہر دے سکتے ہو؟“ وہ بند آنکھوں سے بڑبڑائی تھی۔

”استغفر اللہ۔ کیوں مجھے دوبارہ جیل بھیجنا چاہتی ہیں؟“ اور فارس غازی تو ایسی باتیں کرتا رہتا تھا، اب بھی کہہ کر جھکا، اور اس کا

تکیہ ٹھیک کرنے لگا۔ زمر نے آنکھیں کھولیں، ان میں ایسا دل کٹنے والا احساس تھا کہ... الفاظ کو روک نہ پائی۔

”تمہیں مجھ سے نفرت نہیں ہوتی؟“

وہ جھک کر نکیہ درست کرتا رہا۔ قدرے تعجب سے اس کو دیکھا۔ ”مجھے آپ سے نفرت کیوں ہوگی؟“

”میں نے چار سال پہلے تمہیں قید میں ڈالا تھا!“

”آپ نے سات سال پہلے مجھے قید میں ڈالا تھا!“ وہ ہلکا سا بولا۔ وہ اسے دیکھ کر رہ گئی۔ وقت چند لمحوں کے لئے بالکل تھم گیا۔ اس

کا سانس پھر سے تھم گیا۔ مگر اب یہ دم نہیں تھا۔ یہ کچھ اور تھا۔

زمر کی آنکھوں سے آنسو ایک دفعہ پھر بہنے لگے۔ وہ سیدھا ہو گیا۔ نظریں چرا کر اس کو سونے کی تائید کرنے لگا۔ زمر نے آنکھیں بند

کر لیں۔

اب وہ واپس صوفے کی طرف جا رہا تھا...

نیچے تہ خانے میں بتی اور پنکھا ہوز چل رہا تھا۔ گھڑی کی ٹک ٹک، ٹوٹی کی ٹپ ٹپ... سب سنائی دے رہی تھی۔ حنین اسی طرح بے

سدھ لیپ ٹاپ کے سامنے بیٹھی تھی۔ اس کی آنکھیں خشک تھیں۔ وہ ایک سیکنڈ کے لئے بھی نہیں روئی تھی۔ بس پھنوس بھینچے بیٹھی رہی، بیٹھی رہی،

بیٹھی رہی۔

پھر ایک دم اٹھی۔ تیزی سے اوپر آئی۔ گھر خاموش اور ساکن تھا۔ وہ کچن میں آئی۔ اسٹینڈ سے پھل کاٹنے والا چاقو اٹھایا اور بیرونی

دروازے سے باہر نکل آئی۔

باہر سبزہ زار رات کے اس پہر خاموش پڑا تھا۔ زیادہ وقت نہیں ہوا تھا، شاید بارہ یا ایک بجے تھے۔ وہ تیز قدموں سے گھاس پہ چلتی

آگے جا رہی تھی اس کا چہرہ پتھر یلا تھا، اور آنکھوں میں شعلے سے لپک رہے تھے۔

وہ کھڑی کتنی ہی دیر اس قصر کو دیکھتی رہی، پھر کنارے پہ لگی درختوں تک آئی۔ ایک درخت کے قدموں میں بیٹھی اور زور زور سے اس

کے تنے پہ چاقو مارنے لگی۔ ضرب در ضرب۔ نفرت سے، غصے سے، شاک سے۔

”حنین!“ آواز پہ چونک کر گردن گھمائی۔ خاور موہاں پہ بات کرتا اس طرف آ رہا تھا۔ پھر فون رکھا اور اس کے سامنے آکھڑا ہوا۔

قدرے تعجب سے اسے دیکھا۔

”تم اس وقت ادھر کیا کر رہی ہو؟“

”میں اس درخت کو کاٹنے کی کوشش کر رہی ہوں۔“

”فارس صاحب کو پتہ ہے کہ تم ادھر ہو؟ وہ خفا ہوں گے۔“

وہ کھڑی ہوئی۔ اس کی آنکھوں میں دیکھا۔ ”مجھے یہ درخت زہر لگنے لگا ہے۔ دل چاہتا ہے اسے ایک ہی ضرب لگا کر گردوں؟ میں یہی سوچ کر چھری لیے گھر سے نکلی تھی۔ مگر میں غلط تھی۔ ایک نکلے میں ذبح کر دینے سے تو سارا مزاج ختم ہو جائے گا۔ کیوں نابار بار کاٹا جائے؟ ہزار نکلوں میں؟“

(اف ٹین ایگریز) خاور کا فون پھر سے بجنے لگا۔ اس نے مسکرا کر اسے سائیلٹ کیا۔ ”انگریزی فلمیں کم دیکھا کرو اور اب اندر جاؤ۔“

فارس صاحب نے دیکھ لیا تو اچھا نہیں ہوگا۔ جاؤ۔“

”تھینک یو، خاور...“ رکی۔ الجھن سے شانے اچکائے۔ ”میں آپ کو کیا کہہ کر پکارا کروں؟ صرف نام سے پکارنا برا لگتا ہے اور

رہلیشن شپ ناٹکلر سے میرا اعتبار اٹھ چکا ہے۔“

”کرٹل خاور! تم مجھے کرٹل خاور کہہ سکتی ہو۔“

”اوہ یس۔ آپ ایکس ملٹری ہیں نا، یاد آیا۔“ حنین نے اثبات میں سر ہلایا۔ ”اچھا لگا آپ سے بات کر کے کرٹل خاور۔ ہمیں اکثر

بات کرنی چاہیے۔“ وہ سر کو خم دیتا مڑ کر جانے لگا تو حنہ نے پکارا۔ ”کرٹل خاور... آپ کی فیملی ہے؟“

خاور نے مڑ کر اسے دیکھا۔ ”ظاہر ہے!“

”اچھا۔ کون کون ہے آپ کی فیملی میں؟“

”میری والدہ، میری بیوی اور...“ ذرار کا چہرے پہ مدہم سی مسکراہٹ آئی۔ ”میرا بیٹا۔“

”گڈ!“ اذیت سے مسکرائی۔ خاور کا فون پھر سے بجنے لگا۔ وہ مڑ گیا تو حنین بھی گھر کی طرف واپس چلی آئی۔ اس کی آنکھیں سرخ

مکرتشک تھیں۔



انا پرست تو ہم بھی غضب کے ہیں لیکن تیرے غرور کا بس احترام کرتے ہیں

رات جانے کس پہر بارش ہوئی تھی کہ جب صبح طلوع ہوئی تو موسم خوشگوار اور آبر آلود تھا۔ زمرنے کروٹ بدلی، نیند ٹوٹی تو آنکھیں

لھولیں۔ وہ ڈریسنگ ٹیبل کے سامنے کھڑا گھڑی پہن رہا تھا۔ کھڑکی سے روشنی اندر چھن چھن کر آرہی تھی۔

زمر کی آنکھیں بدستور جل رہی تھیں۔ اسی طرح کروٹ کے بل لیتے، لحاف گردن تک تانے، ہلکا سا پکارا۔

”فارس!“ وہ چونک کر مڑا۔ رائڈ نیک کی شرٹ میں ملبوس، وہ گھڑی کی اسٹریپ بند کرتے آفس کے لئے تیار ہو رہا تھا۔ اسے دیکھ

ر ہلکا سا مسکرایا۔

”آپ کی طبیعت کیسی ہے؟“

”بہتر...“ وہ رکی، آواز خراب لگے جیسی تھی۔

”تمہیں کیسے پتہ تھا مجھے استھما ہے؟“

”مجھے آپ کے بارے میں بہت کچھ پتہ ہے۔ اسی لئے...“ اسٹریپ کا بکل بند کرتے ہوئے وہ اس کے سرہانے آنکھڑا ہوا۔ ”کیا

قل کچھ ہوا تھا؟ آپ صرف استھما کی وجہ سے ایسے نہیں رویا کرتیں۔“

زمرنے تھوک لگلا۔ ذرا سادقت مسکرائی۔ ”مجھے سعدی یاد آ رہا تھا، اور میں اس سے چار سال تک تعلق نہ رکھنے پہ گھٹی تھی۔ اب بھی

میں بہت بہت گلٹی ہوں فارس!“ گلا پھر سے رندھا۔

”وہل جائے گا میں اسے ڈھونڈ لوں گا یہ میرا آپ سے وعدہ ہے۔“ پھر گھڑی دیکھی۔ ”میں چلتا ہوں آپ آرام کیجئے گا۔“
”تم مجھے آپ کیوں کہتے ہو؟“ اسے عجیب وقت پہ عجیب سوال یاد آ رہے تھے۔

فارس نے ایک لمحے کے لئے اس کی آنکھوں میں دیکھا۔ ”کیونکہ ہم ایک دوسرے کے لئے اجنبی ہیں۔“
اور فارس غازی تو اکثر ایسی باتیں کیا کرتا تھا۔ لیکن آج سے پہلے اتنا در نہیں ہوا تھا۔ زمر نے اثبات میں سر ہلایا۔ ”کل رات کے لئے شکر یہ!“

اس نے محض سر کو خم دیا اور مڑ گیا۔ مگر جاتے جاتے اس نے ایک دفعہ پھر زمر کو غور سے دیکھا تھا۔ (کچھ ہوا ہے اس کے ساتھ۔ کچھ بدل گیا ہے۔) لیکن کیا؟ وہ سمجھ نہیں پارہا تھا۔

بیدار اہل قافلہ سونے کے دن گئے

ہشیار آگ سے ہے جنگل گھرا ہوا

چند گھنٹے مزید گزرے تو وہ تھکے تھکے قدموں سے چلتی میڑھیاں اترتی دکھائی دی۔ بڑے ابا کے کمرے سے لمحقتہ اسٹڈی کا دروازہ کھلا تھا۔ نیچے کش رکھ کر نیم دراز حین نظر آ رہی تھی۔ وہ ادھر آئی دروازہ بند کیا اور کاؤچ پہ آ بیٹھی۔ دونوں نے خالی ویران نظروں کا تبادلہ کیا۔
”میں نے حین سے وہ فلم منادی ہے، اور اس کو سات مختلف جگہوں اور سی ڈیز میں ڈال کر محفوظ کر دیا ہے۔ آپ کیسی ہیں؟“
”تم کیسی ہو؟“

حنہ نے شانے اچکائے۔ ”میں سا کڈ ہوں۔“

چند لمحے خاموشی سے گزر گئے۔ زمر اپنے ہاتھوں کو دیکھ رہی تھی اور حنہ چھت کو۔

”میں شروع میں فارس کو اچھا سمجھتی تھی، مگر پھر میری فیئنگلز بدل گئیں۔“

”میں شروع میں ہاشم کو برا سمجھتی تھی، مگر پھر میری فیئنگلز بدل گئیں۔“

زمر نے کرب سے آنکھیں بند کیں۔

”میں نے اس پہ بالکل اعتبار نہیں کیا۔“

”میں نے اسی پہ اعتبار کیا۔“ حین چھت کو دیکھتے میکا کی انداز میں بولی تھی۔

”میں نے اس کی کوئی بات نہیں سنی حنہ!“

”میں صرف اسی کو سنتی رہی۔“

”مجھے نہیں پتہ تھا وہ ایسا نکلے گا۔ حین!“

”مجھے بھی نہیں پتہ تھا وہ ایسا نکلے گا!“

”میں نے اس کا یقین کیوں نہیں کیا حنہ؟“

”میں نے اس کا یقین کیوں کیا، پھپھو؟“

پھر حین نے نگاہوں کا رخ اس کی طرف پھیرا اور باسیت سے اس کو دیکھا جو رات والے ملگج لباس میں اداس سی کاؤچ پہ بیٹھی پاؤں بیٹھی تھی۔ ناک کی نتھ کی چمک ماند تھی۔ حین کو احساس ہوا کہ وہ دونوں ایک دوسرے کا عکس تھیں۔ مررا میج۔ جو ہو بہو ایک سا ہونے کے باوجود دائیں بائیں سے الٹا ہوتا ہے۔

”فارس ماموں نے کیا کہا جب آپ نے ان کو بتایا؟“

زمر نے بھیگی آنکھوں سے اسے دیکھا۔ بولی کچھ نہیں۔ حنین ایک دم اٹھی۔ سوگ جیسے ٹوٹا۔ ”اوہ گاڈ۔ آپ نے ان کو نہیں بتایا؟“

”میں اس کو نہیں بتاؤں گی! کیا مجھے بتانا چاہیے؟“

حنین بالکل چپ ہو گئی۔ ”ماموں ہاشم کو گولی مار دیں گے۔ وہ اپنے غصے کو کنٹرول کرنا جانتے ہیں، لیکن اس ویڈیو سے وہ سمجھ جائیں

گے کہ سعدی بھائی کاردارز کے ہی پاس ہے۔ اور...“

”اور وہ اس دفعہ صرف ان کو ایکسپوز کرنے یا مالی نقصان پہ بس نہیں کرے گا۔ وہ ان کی جان لے لے گا۔ میں ساری رات سوچتی

رہی ہوں حنین۔ یہ ڈاکٹر ایمین یا نیناز بیگ یا جسٹس سکندر نہیں ہے، یہ ہاشم کاردار ہے، فارس کا اس سے تعلق ہے۔ وہ پاگل ہو جائے گا اور سب

مراپ ہو جائے گا۔ اس کا دل اسے کنٹرول کرنے لگے گا۔ اور ایسے میں وہ غلطی کر بیٹھے گا۔“ اس نے کرب سے آنکھیں بند کیں۔ ”سعدی نے

کہا تھا مجھے، اسے ہاشم پر شک ہے، میں نے کیوں اس کی بات نہیں سنی؟ میں نے فارس کی زندگی برباد کر دی حنین!“

حنین اس کے قریب آئی۔ اس کے قدموں میں بیٹھے اس کے گھٹنوں پہ ہاتھ رکھے۔

”اس میں آپ کا کوئی قصور نہیں تھا۔ انہوں نے ہر چیز بہترین طریقے سے پلان کی تھی۔ آپ نے اپنی صحت کھوئی تھی، آپ کے ابا کو

لاٹ ہو گیا تھا، آپ اور کیا کرتیں؟“

زمر نے نفی میں سر ہلایا۔ ”مجھے اس کی بات سننی چاہیے تھی۔“

”آپ نے سنی تھی، پھر اپنی گواہی بھی واپس لے لی تھی۔ آپ نے ان کو جیل نہیں بھیجا۔ یہ سب کرنل خاور اور ہاشم کاردار نے کیا

ہے۔ میری طرح خود کو الزام دے کر مایوسی کا شکار مت ہوں۔ مجھے دیکھیں۔“ بے چارگی سے شانے اچکائے۔

”مجھے لگتا تھا میں بہت روؤں گی، مگر میں نہیں روئی۔ میرے اندر کی آگ میرے آنسوؤں کو سکھا چکی ہے۔ مجھے ان سے انتقام لینا

ہے۔ کل میں خنجر لے کر ان کے گھر گئی، سوچا جو سامنے آئے اس کو قتل کر دوں گی۔ مگر پھر میں نے سوچا، کہ ہم، یوسف خاندان، ہم ان سے ہر دفعہ

اٹا ہا رہا جاتے ہیں؟ کیونکہ ہم یوسف بن کر سوچتے ہیں، ہم کاردار بن کر نہیں سوچتے۔“

”اور سعدی کو واپس لانے کے لیے ہمیں کاردار بن کر سوچنا ہو گا۔“ زمر نے اثبات میں سر ہلایا۔ نم آنکھیں رگڑیں۔ ”ہم فارس کو

اٹا ہا نہیں بتائیں گے۔ کاردارز نے ہمارے ساتھ ٹانگ کھیلنا اتنے برس۔ اب اداکاری کرنے کی باری ہماری ہے۔“

”اور ہم سے اچھی اداکاری وہ کر نہیں سکتے۔“ حنین اٹکارے ہوتی آنکھوں کے ساتھ مسکرائی۔ زمر بھی ہلکا سا مسکرائی۔

”آپ فارس ماموں کو اتنا تو بتا سکتی ہیں تاکہ آپ کو ان کی بے گناہی پہ یقین ہے؟“

زمر نے گہری سانس لی۔ ”حنین میں بہت گھٹی ہوں، مجھے نہیں لگتا میں کبھی دوبارہ لاء پریکٹس کر سکوں گی، میں نے اپنا اعتبار کھو دیا

ہے۔ مجھے بہت افسوس ہے، لیکن اگر تمہیں لگتا ہے کہ میں فارس کے قدموں میں گر کر معافی مانگوں گی، تو ایسا نہیں ہو گا۔ اگر میں زمر یوسف ہوں،

تو میں سر نہ زریں کر سکتی۔“

حنین نے اثبات میں سر ہلایا۔ چند لمحے خاموشی سے گزرے۔

”پھپھو، ہم کیوں بے وقوف بن گئے؟ ہم تو اتنے جینٹل لوگ تھے، اتنے اسمارٹ۔ کاردارز کو پہلے ہی دن سے کیوں نہ پکڑ سکے؟“

”یوسف علیہ السلام نے فرمایا تھا، ہر علم والے کے اوپر ایک علم والا ہوتا ہے۔ حنین آپ جتنے اسمارٹ ہو جائیں، کوئی آپ سے زیادہ

اسمارٹ ہوتا ہے، اور کبھی آپ ان سے زیادہ اسمارٹ ہوتے ہیں۔ ہم بے وقوف نہیں تھے۔ ہم صرف انسان تھے۔ ہم خدا نہیں تھے۔ ہم دلوں

لے حال نہیں جان سکتے۔ وہ ہمارے اتنے اچھے اتنے میزڈ اور ملنسار سے رشتے دار تھے، رشتے داروں پہ کون شک کرتا ہے حنین؟“

”فی الحال ہمیں ان سے زیادہ اسماٹ ہونے کی ضرورت ہے۔ اگر ہماری کمزوریاں ہیں تو ان کی بھی ہوں گی۔“

”ہم ان کمزوریوں کو ڈھونڈیں گے۔ اور ہاشم کو ایسی سزا دیں گے کہ دوبارہ وہ کسی کے ساتھ نہ کر سکے جو ہمارے ساتھ کیا۔“

حنین ایک دم اٹھی۔ ”چاکلیٹ کھا میں گی؟“

کچھ دیر بعد اس کمرے میں جھاٹو تھنہ پاؤں لمبے کیے نیچے کٹن پہ لٹیٹی تھی اور زمر اوپر صوفے پہ لٹیٹی تھی۔ دونوں اپنی اپنی چاکلیٹ کا ریپر کھول رہی تھیں۔ فرش پہ گولڈن گول چاکلیٹس کا یہ بڑا سا ڈبہ کھلا پڑا تھا۔ اور ارد گرد دس بیس گولڈن ریپر بکھرے تھے۔ آدھا ڈبہ ختم ہو چکا تھا۔ زمر نے ایک ریپر گول مروڑ کر نیچے اچھالا اور چاکلیٹ چباتے ہوئے ایک دم ہنسے لگی۔ ”میں واقعی چار سال پہلے ایک ریکارڈ ڈکال سے بات کر رہی تھی اور مجھے لگا میں فارس کی روح کو قتل جیسے جرم سے بچا رہی ہوں۔“

حنین نے ہنستے ہنستے گردن پیچھے کو پھینکی۔ ”اور ہاشم اور اس کی بوٹوکس کی ماری ماں... بائیس مئی کی صبح ہمارے گھر آ کر بولے... ہمیں کیوں اطلاع نہیں دی؟ بابا ہا۔“ زمر ہنستی جا رہی تھی۔

”اور ہم نے ان کا شکریہ بھی ادا کیا تھا۔“

حنین کے ہنستے ہنستے آنکھوں سے آنسو بہنے لگے۔ ”اور میں ہاشم کو متیج کرتی رہی وہ تو سارے متیج بھائی کو پڑھاتا ہوگا کہ دیکھو میں تمہاری بہن کے ساتھ کیا کیا کر سکتا ہوں۔“

زمر بھی ہنستی جا رہی تھی۔ ”اور ہاشم میرے ہاسپٹل بلز پے کرتا ہے۔ جیسے مجھ پہ احسان کر رہا ہو۔“ حنین کے ہنستے ہنستے ہتھے آنسوؤں میں تیزی آگئی تھی....

باہر لاونج میں سیم منہ بسورے بیٹھا تھا۔ جو اندر چاکلیٹ کا ڈبہ کھایا جا رہا تھا وہ وہی تھا جو حنہ نے بہت پیار سے سیم کو برتھ ڈے پہ تھنے میں دیا تھا اور آج اتنے ہی پیار سے اس کی الماری سے نکال لیا تھا۔ تبھی فارس اندر داخل ہوا۔ ابا کو سلام کر کے سیم کو پکارا۔

”تمہاری پھپھو اٹھی تھیں؟“

”ہاں وہ اسٹڈی میں ہے۔ حنین کے ساتھ۔ تم جلدی آگئے بیٹا۔“ ابا کو حیرت ہوئی۔

”زمر کی طبیعت ٹھیک نہیں تھی میں نہیں لے کر جاؤں گا تو وہ چیک اپ کے لئے نہیں جائیں گی۔“

سیم نے ناراضی سے اسے دیکھا۔ ”بالکل ٹھیک ہیں وہ۔ اور وہ کوئی بھی بالکل ٹھیک ہے۔“

فارس نے غور سے اسے دیکھا اور ساتھ آ بیٹھا۔ ”کیا ہوا؟“

”پھپھو کے دماغ کو کچھ ہو گیا ہے۔“

(تمہیں آج پہنچا ہے؟) مگر صرف سوالیہ ابرو اٹھایا۔

”میری ساری چاکلیٹس لے لیں اب اندر بیٹھی ہیں اور ہنستی جا رہی ہیں میں ایک دفعہ اندر گیا تو وہ کٹو کہتی باہر جاؤ ہم اس وقت بہت دکھی ہیں۔ پاراموں دکھ دکھ میں دونوں میری ساری چاکلیٹس کھا گئی ہیں۔“

فارس نے اچنبھے سے بند دروازے کو دیکھا۔ پھر اٹھ کر دستک دی۔ حنہ نے دروازہ کھولا۔

”جج والی ویڈیو لگ گئی ہے ہمیں۔ دیکھیں اور آپ بھی انجوائے کریں۔“ مسکراتے ہوئے پین اس کی طرف بڑھایا۔ فارس کی نظریں

پیچھے صوفے پر دراز مڑتے گئیں۔ وہ چاکلیٹ کھولتے ہوئے مسلسل ہنستی جا رہی تھی۔

(استغفر اللہ) وہ خفگی سے بڑبڑا کر پین لیے اوپر چلا گیا۔

ہر اک قدم اجل تھا، ہر اک گام زندگی ہم گھوم پھر کر کوچہ قاتل سے آئے ہیں
 یہ چند دن بعد کا قصہ ہے۔ رات ہارون عبید کے گھر بھی ویسی ہی سیاہ اتری تھی۔ ڈائننگ ہال میں لمبی سی میز کے گرد شاہانہ طرز کی اونچی
 لریاں رکھی تھیں۔ سربراہی کرسی پہ ہارون براجمان تھے اور دائیں ہاتھ بیٹھی جواہرات سے گفتگو کر رہے تھے۔ وہ رات کی مناسبت سے سیاہ
 لباس میں ملبوس تھی، گردن میں سیاہ نگوں اور ہیروں سے جگمگاتے ٹینکلیس پہ انگی پھیرتی مسکرا کر ہارون کی بات کا جواب دے رہی تھی۔ جواہرات
 نے دائیں ہاتھ آبدار بیٹھی، سر جھکا کے چاولوں میں ست روی سے چچ ہلا رہی تھی۔ گاہے بگاہے نگاہ اٹھا کر جواہرات کو بھی دیکھ لیتی۔ ان نگاہوں
 میں ناراضی تھی، پوز یہ قسم کی ناراضی۔ تبھی آبی کے موبائل پہ پیغام آیا۔ ڈاکٹر نوید۔

”آبدار، دو کیسز مزید آئے ہیں، آپ کی ریکورڈ منٹ کے مطابق ہیں، انٹرویو رینج کرادوں؟“ وہ ایک دم خوشی سے ”جی شیور“ لکھنے لگی۔
 ”آبی!“ دفعتاً جواہرات نے مسکرا کر اسے دیکھا۔ ”تم اس روز ڈنر یہ نہیں آئیں، ہاشم تمہارا پوچھ رہا تھا۔“ آبی فوراً سنبھل گئی۔ ذرا

ماسکرائی۔

”آپ کو پتہ ہے میں پارٹیز اور ڈنر یہ نہیں آیا کرتی۔ میں ہاشم سے معذرت کر لوں گی۔“

”اتنے سال بعد دوبارہ سے شہر مود کرنا، تمہیں مشکل تو نہیں ہوئی؟“

آبدار نے شانے اچکائے۔ ”مجھے سارے شہر اچھے لگتے ہیں۔ کراچی میں چند سال رہنے سے وہ بھی اچھا لگنے لگ گیا تھا۔“

”ہاشم میری کالز کا جواب نہیں دے رہا جواہرات۔“ ہارون نے گلہ کیا۔

”وہ جب سے واپس آیا ہے اپ سیٹ ہے، تم کچھ دن کے لیے میرے بیٹے کو تنگ نہ کر دو تو اچھا ہے ہارون۔“ اور اس بات پہ فارل

ماہقہ بلند ہوا۔ آبی جبراً مسکرائی اور سر جھکائے منہ میں کچھ بڑبڑائی۔ دفعتاً نظر سر کے کی بوتل پہ پڑی۔ سرمی آنکھوں میں شرارت چمکی۔ احتیاط
 سے ان کو دیکھا۔ جواہرات ہارون کو دیکھتے ہوئے کہہ رہی تھیں۔

”اور یہ چائیز کمپنی کا کیا مقصد ہے؟ ہاشم اور تم کن کاموں میں لگے ہو؟“

آبدار نے سر کے کی بوتل اٹھائی۔ بوتل چھوٹی تھی مگر اس پہ کوئی ٹیگ نہیں تھا۔ اس نے اپنے گلاس میں تھوڑا سا ڈالا پھر... مصروف

نے انداز میں جواہرات کے واٹر گلاس میں انڈیلا۔ اسے پورا بھرا۔ وہ دونوں ہنوز ایک دوسرے کو دیکھ کر معنی خیز انداز میں باتیں کر رہے تھے۔

نہرے فاصلے پہ کھڑے ملازم نے بے بسی سے آبدار کو دیکھا، مگر آبی کی ایک گھوری اور وہ چپ رہ گیا۔

آبدار نے معصومیت سے بوتل بند کر کے پرے رکھ دی اور بہت سنجیدگی سے کھانا کھانے لگی۔ مگر لبوں پہ مسکراہٹ مسلسل تھی۔

دفعتاً اجازت طلب کر کے احمر اندر داخل ہوا۔ آبدار نے چونک کر سر اٹھایا، پھر خفگی سے اسے اور پھر ہارون کو دیکھا۔

”بابا، کیا ڈنر ٹیبل پہ بھی کپ مین مینیجر کا ہونا ضروری ہے؟“

”احمر کو میں نے ہی بلایا تھا۔ لاؤ، پیپر دو۔“ احمر نے مودب سے انداز میں پیپر بڑھایا تو انہوں نے عینک ناک پہ جماتے دستخط

پہ۔ جواہرات نے گردن اٹھا کر احمر کو دیکھا۔

”احمر شفیع... تمہیں ہارون کے لئے میں نے ریکیمینڈ کیا تھا۔ امید ہے تم نے ان کو مایوس نہیں کیا ہوگا۔“

احمر نے سینے پہ ہاتھ رکھ کر سر خم دیا، گویا شکر یہ ادا کیا۔ پھر ڈیوٹی پہ کھڑی فلیپو میڈ کو مخاطب کیا۔

”سوزین پلیر مسز کاردار کا واٹر گلاس اٹھا لو اس پہ ڈسٹ ہے۔ گلاس بدل کر لاؤ۔“

آبدار نے ہڑبڑا کر سر اٹھایا۔ وہ سوزین کا انتظار کیے بغیر خود ہی گلاس اٹھا کر اسے پکڑنے لگا۔ آبی کی آنکھوں میں تلملاہٹ ابھری۔

امرا سے دیکھے بغیر، کاغذ لئے واپس پلٹ گیا۔ وہ معذرت کر کے پیچھے آئی۔

”سنو احرش فح!“ لان میں تیزی سے چلتی آئی اور ناراضی سے اسے پکارا۔ احرش تلی سے مڑا۔ ”جی؟“

”میرے ملازموں کی ہمت بھی نہیں ہے کہ میری ڈائینگ نیبل پہ داخلت کریں تو آپ کو کس نے اجازت دی کرا کر بیٹھانے کی؟“

”مس عید، ہم دونوں کو پتہ ہے آپ نے کیا کیا ہے۔ ایک کڑوا گھونٹ پی کڑوا سا کھانس کر، مسز کاردار یہاں آنا ترک نہیں کریں گی۔ اگر کچھ خراب ہوگا تو آپ کا اور آپ کے والد کا رشتہ۔“

وہ منہ میں کچھ بڑبڑائی۔

”مجھے فارسی میں گالیاں ڈرا اونچی دیا کریں تاکہ مجھے سمجھ میں آئیں۔“

”اپنے دوست کی جگہ تمہیں مرڈر ہو جانا چاہیے تھا۔“ اس کی شرٹ کی طرف اشارہ کیا۔ آج پھر وہ کسی ”سیوسعدی“ واک سے واپس آیا تھا۔

”نوازش لیکن وہ صرف مسنگ ہے۔ امید ہے کہ زندہ ہوگا۔“

وہ جو خفگی سے اندر جانے لگی رکی۔

”تو توادان نہیں مانگا کسی نے؟“

”نہیں۔ مگر وہ نیس کام کا سائنسدان تھا، تھرکول میں کام کرتا تھا، ایسا بندہ بذات خود بہت قیمتی ہوتا ہے، تو یقیناً اس کو مقید رکھ کر اس سے قیمتی معلومات نکلائی جا رہی ہوں گی۔ خیر یہ صرف ایک تھیوری ہے۔“


اور آبدار عبید، جو احرش فح پر فاتحہ پڑھ کر جانے لگی تھی، اور محض انسانی ہمدردی کے لئے چند سوال پوچھ لئے تھے، ایک دم رک کر اسے دیکھنے لگی۔

”تم کہہ رہے ہو کہ وہ تھرکول کا سائنسدان تھا، اور... اسے کسی نے کہیں چھپا رکھا ہے؟“ دل زور سے دھڑکا۔

”ہوں۔ اوکے۔ میں آفس جا رہا ہوں۔ آپ ڈنر مکمل کریں۔“

اور آبدار عبید وہی گم صم کھڑی رہی۔ ایک لمحے نے اسے قید کر لیا تھا۔

وہ الہام کا لمحہ تھا۔



یہ غم جو اس رات نے دیا ہے..... یہ غم سحر کا یقین بنا ہے

اس رات انیکسی کے تہ خانے کی ساری بتیاں جلی تھیں، اور اس چھوٹے کمرے کا دروازہ کھلا تھا۔ فارس اور حنہ کرسی پہ بیٹھے تھے، جبکہ زمیر سے ٹیک لگائے کھڑی حینون کو بتا رہی تھی کہ کس طرح انہوں نے پچھلے ساڑھے تین ماہ میں اس گن کے تمام خریداروں کا پتہ کیا۔ مگر بے سود۔ جائے وقوعہ کے آگے پیچھے سی سی ٹی وی کیمرے چیک کروائے، مگر ہر جگہ سے ریکارڈنگ صاف ملتی۔ ایسولینسز، ایرایبولینس، پرائیویٹ ڈاکٹرز، سعدی کے ہر ممکنہ دوست، ایک ایک سے ملے۔ وہ بتائے جا رہی تھی اور حینون سن رہی تھی۔ (کیا جنگ میں جانے والے اور پیچھے بیٹھے رہ جانے والے برابر ہو سکتے ہیں؟ جب وہ خود کو ہاشم میں مصروف رکھ رہی تھی تو یہاں کوئی راتوں کو جاگ جاگ کر ایک ناممکن کام کو ممکن بنانے کی کوشش کر رہا تھا۔ ہاشم، اف۔ اس نے سر جھٹکا۔ وہ کوئی ٹین ایج کرش نہ تھا کہ حقیقت معلوم ہونے پہ دل سے نکل جاتا اور وہ ہنسی خوشی رہنے لگتی۔ وہ تو مرض عشق تھا اور آج بھی پہلے کی طرح جان لیوا تھا۔)

فارس دیوار پہ لگی جج کی تصویر دیکھ رہا تھا جب حنہ نے پکارا۔

”آپ کو ہسپتال یوں جلانا نہیں چاہیے تھا۔“

فارس نے سوالیہ ابرو اٹھائی۔

”آپ کو ان دونوں میاں بیوی کو اندر لاک کر کے ہسپتال جلانا چاہیے تھا۔“

وہ ہلکا سا ہنسا۔ بہت دن بعد۔ شاید بہت سالوں بعد اس نے حنہ کو واپس موڈ میں دیکھا تھا۔ پھر آگے ہو کر لیپ ٹاپ کی اسکرین اس لے سامنے کی۔ اسے کام سمجھایا۔

”تم یہ کر لو گی؟ شیور؟“

”یہ تو کوئی مسئلہ ہی نہیں!“

زمر کافی بنانے جا رہی تھی، آج پوری رات جاگ کر ہر چیز فائل کرنی تھی۔ جاتے جاتے رکی۔ ”حنہ تمہارے لئے کریم ڈالوں؟“

”جی۔ بالکل۔“ حنہ نے مسکرا کر کہا۔ زمر بھی مسکرا کر سر ہلاتی چلی گئی۔ فارس نے ایک گہری نظر اس پے ڈالی، دوسری حنین پے۔ پھر ٹاپ کرتے ہوئے سرسری سا تبصرہ کیا۔

”کسی کی بڑی دوستی ہو گئی ہے۔“

حنین نے چونک کر اسے دیکھا، پھر چمک کر بولی۔ ”کسی کو بڑی جلن ہو رہی ہے۔“

”واٹ ایور!“ اس نے گویا ناک سے لمبی اڑائی۔ حنین مسکرا کر اسکرین کی طرف متوجہ ہو گئی۔ صد شکر کہ دل کی حالتیں راز ہی رہتی ہیں اور نہ بہت سے لوگ مشکل میں پڑ جاتے....

اپر زمر کچن میں کھڑی کافی بناتے ہوئے ندرت سے معمول کی باتیں کر رہی تھی۔ کھڑکی سے قصر کی پشت اور ہاشم کی بالکونی دکھائی دیتی تھی۔ زمر نے رخ بالکل موڑ لیا۔ کم از کم اگلے کچھ دن تک وہ ان کو دیکھنا بھی نہیں چاہتی تھی ورنہ خود پے قابو رکھنا مشکل ہو جاتا۔ ابھی خود کو تیار کرنا تھا۔ مضبوط کرنا تھا۔ ایک لمبی اداکاری کے لیے۔



ال یہ شاخ کی کمان سے، جگر میں ٹوٹے ہیں تیر جتنے جگر سے نوپے ہیں اور ہر اک کا ہم نے تیشہ بنا لیا ہے دو ہفتے بعد جب ستمبر دم توڑ رہا تھا، اور جس اور گرمی کافی حد تک کم ہو چکی تھی، انیکسی پے شام پہیلی تھی۔ فارس اپنے کمرے کے ہاتھ روم مر کے سامنے کھڑا تھا۔ آئینے میں خود کو دیکھتے، وہ ریزر سے آہستہ آہستہ شیونگ کریم واپ کر رہا تھا۔ ایک واپ۔ دوسرا واپ۔ ایک جگہ ہلکا ماٹ لگا تو وہ را۔ انگلی سے خون کی ننھی بوند کو چھو کر دیکھا۔ آنکھوں میں وہی سرد مہری تپش تھی۔

”میں نے تمہیں اپنے جیمبرز میں صرف اس لئے بلایا ہے فارس غازی تاکہ تم وہاں تماشا نہ کرو۔“ وہ میز کے سامنے ہتھکڑی میں لہا تھا اور میز کے پیچھے کھڑے حج، کپ میں ٹی بیگ کھولتے ہوئے کہہ رہے تھے۔

”اب کہو جو تم نے کہنا ہے، اور پھر خاموشی سے غائب ہو جاؤ۔“

فارس نے بلیڈ رکھا اور ٹوٹی کھولی۔ جھک کر ہاتھوں کے پیالے میں پانی بھرا اور چہرے پے ڈالا۔ ٹھنڈا پانی چہرے کو دھوتا، کچھ چھینٹے اپنے پے بھی گراتا گیا۔

”میں یہ نہیں کہوں گا کہ بے گناہ ہوں، یہ فیصلہ میرا کیس سننے کے بعد آپ کو کرنا ہے، صرف اتنا چاہتا ہوں کہ میرا کیس سنا جائے۔“

پہ دوہویں دن کسی قربانی کے جانور کی طرح مجھے کورٹ لا کر ریمانڈ میں توسیع کر دی جاتی ہے۔ چھہ چھہ مہینے تک سہاعتیں نہیں ہوتیں۔“

ہتھکڑی لگے ہاتھوں کو میز پے رکھے، وہ بے بسی بھرے غصے سے کہہ رہا تھا۔ ”تاریخ ملے تو پراسیکیوٹرز نہیں آتا، کبھی حج غائب ہوتا ہے،

لمبی ہڑتال ہو جاتی ہے۔ میں دو سال سے چودہ چودہ دن کی امید پے جیل میں معلق ہوں۔ مجھے یہ بھی پتہ ہے کہ تم لوگوں میں سے کوئی بھی مجھے

باہر نہیں لانا چاہتا، پھر بھی میں تم سب کو ایک موقع دیتا ہوں....“ ان کی آنکھوں میں دیکھ کر توڑ توڑ کر الفاظ ادا کیے۔ ”میرا... کیس... سنا جائے۔ ہر ہفتے سنا جائے۔ غیر معین مدت کے لئے ملتی نہ کیا جائے۔“ (جج صاحب!)

وہ آئینے میں اپنے عکس کو دیکھتے ہوئے، سوچ میں گم ڈریں شرٹ کے بٹن بند کر رہا تھا۔ تین... دو... ایک۔ اوپری بٹن کو کاج میں مقید کرتے، اس کی آنکھوں میں وہی سردی آگ تھی۔

(جج صاحب اپنی کرسی پہ بیٹھے۔ رعونت سے اسے دیکھتے ہوئے چائے کا گھونٹ بھرا، پھر کپ رکھ کر آگے ہوئے۔ اس کی آنکھوں میں دیکھا۔

”اگلی دفعہ اگر مجھے پکارنے کی غلطی کرنا، تو مجھے ’یور آئر‘ کہنا۔ سنا تم نے؟ یور آئر۔ کیونکہ میں... ایک عزت مآب عدالت کا آئر بیبل جج ہوں۔“ سینے پہ انگلی رکھ کر تکبر سے کہا۔ ”میں ایک مین آف آئر ہوں۔ اگر تم سے بات کر رہا ہوں تو اس کو اپنی خوش قسمتی سمجھو۔ ’یور آئر‘ سنا تم نے؟ میں ایک سیلف میڈ آدمی ہوں۔ ایک دن میں عدالت عظمیٰ کا چف جسٹس ہوں گا۔ اور تم جیسے آئر کلر زب بھی جیل میں سڑ رہے ہو گے۔ تم مجھ پر رشوت کا کیا الزام لگاؤ گے، پیسہ میرے لئے کوئی اہمیت نہیں رکھتا۔ میں... فارس غازی میں جسٹس سکندر حسین ہوں۔ میں اپنے آئر کے لئے جیتا ہوں۔“

وہ اب کمرے میں ڈرینگ ٹیبل کے آئینے کے سامنے کھڑا تھا۔ گرے کوٹ پہنتے ہوئے اس نے اپنے عکس کو دیکھتے کالر درست کیے۔ پھر پرفیوم کی شیشی اٹھا کر اپنی گردن پہ اسپرے کی۔ لمحے بھر کے لئے آنکھیں بند کیں۔ خوشبوسی ہر جگہ پھیل گئی۔

(”تو تم پہلے ہی فیصلہ کر چکے ہو کہ میں مجرم ہوں۔ اب میری بات سنو۔“ ہتھکڑیوں والے ہاتھ میز پر رکھے، وہ کھڑے کھڑے ننگ کی طرف جھکا اور ان کی آنکھوں میں دیکھا۔ ”میں پتہ ہے کون ہوں؟ میرے پاس وہ گنز کیوں ہوتی ہیں؟ کیونکہ میں... ایک... شکاری ہوں۔ اور میں قبر تک اپنے شکار کا پیچھا کرتا ہوں۔ اس لئے ’یور آئر‘ تمہیں میں اس کیس سے دستبردار ہونے کے لیے تو کہوں گا ہی، لیکن ایک بات اپنے مالکوں کو بھی بتا دینا۔“ بنا پلک جھپکے اس کو دیکھتے ہوئے چبا چبا کر بولا۔ ”انہیں کہنا کہ ایک دن فارس غازی باہر ضرور آئے گا، اور اس دن۔۔۔ فارس غازی ہوگا، جج بھی... جیوری بھی... اور جلا دہی!“ پھر سر کو خم دیا۔ ”یور آئر!“

”فارس!“ وہ مسکرائے۔ ”جس دن میں سپریم کورٹ کے جسٹس کا حلف اٹھا رہا ہوں گا، اس دن بھی تم جیل میں سڑ رہے ہو گے۔“ اس نے آنکھیں کھولیں۔ (اس واقعے کے ایک دن بعد اس نے جج کو کیس سے دستبردار ہونے کی درخواست دے دی تھی، جج ہٹ بھی گیا لیکن سعدی کے ہاتھ ویڈیو لگ جانے کے بعد۔۔۔ سعدی نے سارا کھیل ترتیب دیا اور وہی جج دو بارہ اس کیس کی سماعت کرنے لگا۔) فارس نے آہستہ سے کوٹ کا بٹن بند کیا۔ عکس میں اپنے پیچھے زمرا کھڑی ہوتی دکھائی دی۔ وہ اس کی شرٹ کے کالر کو دیکھ رہی تھی۔

”تم ٹائی کیوں نہیں پہنتے؟“ فارس نے چہرہ موڑ کر انہی سر دیتی نظروں سے اسے دیکھا۔

”کیونکہ ٹائی مجھے پھاسی کے پھندے کی طرح لگتی ہے۔“

اور فارس غازی تو ایسی باتیں کیا کرتا تھا، لیکن آج سے پہلے اتنا درد... زمر نے نگاہیں چراتے سر جھٹکا۔ وہ سیاہ ڈریس میں بال ہاف باندھے تیار کھڑی تھی۔

”تم تیار ہو؟“

”پوری طرح!“ وہ کہتے ہوئے چابیاں اٹھائے دروازے کی طرف بڑھ گیا۔



صبح کا بادشاہ شام کو مجرم ٹھہرے ہم نے پل بھر میں نصیبوں کو بدلتے دیکھا ہے!

ہال میں وسیع پیمانے پر ڈزٹیلنگ لگی تھیں۔ ہائیکورٹ بار ایسوسی ایشن کے ممبرز، ججز، سینئر وکلاء، پرائیویٹ لائٹس سب شامل تھے۔ ایک ہورے سوٹ والا شخص جو وکیل نہیں تھا، مگر جس طرح آگے پیچھے ہدایات دے رہا تھا، اس سے صاف ظاہر تھا کہ جو ڈزٹیلنگ جٹس سکندر کی طرف سے 'ہائیکورٹ کا جج مقرر ہونے کی خوشی' میں دیا گیا ہے، اس کا فنڈ کرنے والا یہی امیر آدمی ہے۔

ایک میز پر زمزم یوسف کھڑی تھی۔ سیاہ لباس، اور ہلکی جیولری کے ساتھ، مسکراتے ہوئے وہ جٹس سکندر کو مبارکباد دے رہی تھی۔

”آپ آج کل نہیں نظر آ رہے ہیں۔“ سعدی والی لٹی بھلائے (کہ یہ تو پچھری کاروز کا معمول تھا) وہ مسکرا کر پوچھ رہے تھے۔

”جائزہ ختم ہونے کے بعد کچھ ماہ پرائیویٹ پریکٹس کی تھی۔ کچھ دن سے وہ بھی چھوڑ دی ہے۔ آج کل ہاؤس وائف ہوں۔“ مسکرا کر

ساتھ سوٹ میں ملبوس ہینڈ سٹم سے فارس کی طرف اشارہ کیا تو جٹس صاحب اس کی طرف مڑے۔ ایک معنی خیز مسکراہٹ اسکی طرف اچھالی۔

”معلوم پڑتا ہے کہ شکاری نئی زندگی شروع کر چکا ہے۔ گڈ!“ مصافحے کے لئے ہاتھ بڑھایا۔ فارس کھلے دل سے مسکرایا۔

بڑھا ہوا ہاتھ تھا۔

”کر تو چکا ہوں، لیکن انسان اپنے ماضی سے پیچھا نہیں چھڑا سکتا۔“ جٹس صاحب کی آنکھوں میں دیکھ کر اضافہ کیا۔ ”یور آرزو!“

”گڈ گڈ!!“ انہوں نے سر اثبات میں ہلایا۔ ”ہماری دعوت قبول کرنے کا شکریہ۔ خوشی ہوئی تم سے دوبارہ مل کر۔“

”مجھ سے زیادہ نہیں ہوئی ہوگی۔ اور بہت مبارک ہو آپ کو یور آرزو۔ بالآخر آپ کو وہ سب ملنے جا رہا ہے، جس کے آپ مستحق ہیں۔“

جج صاحب نے سر کے خم سے شکریہ وصول کیا۔ فخر سے ارد گرد پھیلی تقریب، اس عزت اور وقار کو دیکھا جو ہر ایک کی آنکھوں میں ان

کے لئے تھا۔

”میں نے تمہیں کہا تھا، شکاری۔ ایک دن ہم سپریم کورٹ بار میں ملیں گے۔“ فارس ہلکا سا ہنس دیا۔

”اور ہاں تمہارے بھانجے کا افسوس ہوا۔ لگتا ہے اس نے اپنے قد سے بڑے دشمن بنا لئے تھے مگر تم اپنا خیال کرنا۔“ کالر جھاڑے

اور آگے بڑھ گئے۔ ان سے ہاتھ ملانے کے لئے بہت سے لوگ منتظر تھے۔

طویل میز کے گرد بیٹھے افراد اب اٹھ اٹھ کر بے ٹیبل کی جانب جا رہے تھے۔ زمر اپنی جگہ سے اٹھی۔ چند وکلاء حد سماعت میں بیٹھے

تھے، سوشلائنگی سے فارس کو مخاطب کیا۔

”آپ کو کچھ لادوں۔“

”میں آ رہا ہوں۔“ وہ اس کے ساتھ اٹھا۔ وکلاء برادری کو یاد تھا کہ وہ مرڈر ٹرائل کے تحت چار سال جیل میں رہا ہے، یہ بھی یاد تھا کہ زمر

نے اس کے خلاف گواہی دی تھی، اور اکثریت کو اس کے گناہگار ہونے کا یقین بھی تھا، لیکن مقدمے، جیل پیشیاں یہ اس کی سبب تھیں، اتنا عام تھا، خود

ہر ایک پاتنے کیسر تھے اور اتنے کیسر میں اس نے ایک دوسرے کو پھنسا رکھا تھا کہ عام لوگوں کی نسبت ان کو اس بات سے فرق کم پڑتا تھا۔

وہ دونوں ساتھ ساتھ چلتے بے ٹیبل تک گئے۔ فارس نے جھک کر اس کے کان کے قریب سرگوشی کی۔ ”مجھے آپ نہ کہا کریں، میں

صدقت تھوڑی ہوں؟“ زمر نے نظر اٹھا کر اسے دیکھا۔ وہ مسکرایا تھا۔ وہ نہیں مسکرائی، چپ چاپ کھانا ڈالنے لگی۔ وہ ڈل لگ رہی تھی۔

دفعتاً ایک ویٹر وہاں سے گزرا اور ریوٹ اٹھائے، اس نے باری باری ریٹورانٹ میں لگے ہرٹی وی اسکرین کا چینل بدلا۔ ایک

مخصوص چینل سیٹ کیا۔ اور آواز اونچی کر دی۔ پھر سر جھکائے فارس کے قریب سے گزرنے لگا تھا تو فارس نے اس کی جیب میں لپٹے ہوئے

نوٹ رکھے، اور کندھے کو ہلکا سا تھپکا تو وہ آگے بڑھ گیا۔ فارس نے نظر اٹھا کر سی ٹی وی کیسرے کو دیکھا، جس کا رخ اس طرف نہیں تھا اور

مسکرایا۔ (آج کی شام، یور آرزو کے نام!)

وہ دونوں واپس طویل میز پہ آ بیٹھے تو جسٹس سکندر ان کے سامنے، مگر چند کرسیاں چھوڑ کر بیٹھے تھے۔ وقار سے کھڑی گردن، اور فخر سے اٹھے کندھوں کے ساتھ وہ کہہ رہے تھے۔

”میں آپ کو بتاؤں جسٹس اسید! ایسے موقعے ہر شخص کے کیرئیر میں آتے ہیں، لیکن حلال کا ایک لقمہ جو آپ اپنی اولاد کے حلق سے گزارتے ہیں اس کا کوئی نعم البدل نہیں۔“ وہ کہہ رہے تھے اور باقی افراد نے ہر شے جاننے کے باوجود بھی سر دھنا۔ ”وہ کہتے ہیں ناکہ گیدڑ کی سو سالہ زندگی سے بہتر ہوتا ہے....“

”شیر کا ایک دن!“ فارس نے مسکراتے ہوئے گلاس لبوں سے لگایا۔ جسٹس صاحب اپنا نافرہ پورا نہیں کر سکے کیونکہ زمر نے کانٹا زور سے پلٹ میں گرایا تھا۔

”اوہ گاڈ!“ چہرہ موڑے وہ اتنا اونچا بولی کہ چند لوگ اسے دیکھنے لگے، پھر اس کی نگاہوں کے تعاقب میں ٹی وی اسکرین کو دیکھا اور....

ریٹورانٹ کے اس ہال میں تین ٹی وی اسکرینز نصب تھیں۔ یہ بڑی بڑی صاف اور واضح اسکرینز۔ اور سب لوگ اب مڑ مڑ کر ان پہ چلتی نیوز دیکھ رہے تھے۔ نیوز کا سٹریٹ معمول حلق پھاڑ کر اونچا اونچا کہہ رہی تھی۔

”یہ ویڈیو کچھ دیر پہلے انٹرنیٹ پہ پوسٹ ہوئی ہے اور اس کے ساتھ ہی وائرل ہو گئی ہے۔ ہم آپ کو ایک دفعہ پھر بتاتے چلیں کہ ویڈیو میں موجود سیاہ کوٹ والے شخص کی شناخت ہائیکورٹ جج جناب جسٹس سکندر حسین شاہ کے نام سے ہوئی اور....“

ریٹورانٹ میں سناٹا چھا گیا تھا، جسٹس سکندر ہاتھ میں گلاس پکڑے سن سے گردن اٹھائے وہ ویڈیو دیکھ رہے تھے۔ ایچ ڈی کوالٹی کی صاف اور واضح ویڈیو۔ جس میں اسٹڈی ٹیبل کے سامنے ایک کرسی پہ اوسی پی صاحب نظر آ رہے تھے اور تیز تیز کاغذ پہ کچھ لکھ رہے تھے۔ ان کے سر پہ جسٹس صاحب کھڑے تھے اور غصے سے کچھ کہہ رہے تھے، آواز ٹھیک سے نہیں آرہی تھی، مگر آواز کی ضرورت بھی نہ تھی، کیونکہ جیسے ہی اوسی پی نے کاغذ اور قلم رکھا، جج نے جواب اس کے سر کے پیچھے کھڑے تھے اور کیمرے میں بہت واضح نظر آ رہے تھے، ایک دم اوسی پی کی گردن میں بازو ڈال کر ان کو جکڑا اور اس سے پہلے کہ وہ ان کا ہاتھ ہٹا پاتے، جج نے ایک سرخ اس کے کندھے میں گاڑھی۔ اوسی پی مزاحمت کر رہے تھے، ان کا بازو ہٹاتے، ہاتھ پاؤں مار رہے تھے، لیکن پھر.... ان کا جسم ڈھیلا پڑتا گیا۔ گردن ایک طرف لڑھک گئی۔ جج نے سرخ جیب میں ڈالی، کالر جھٹکے، اوسی پی کا سر کاغذ پہ رکھا، بازو درست کیے۔ جیسے وہ لکھتے لکھتے سو گئے ہوں اور جانے کے لئے مڑ گئے۔ یہ ایک طویل ویڈیو میں سے کاٹا ہوا ایک ننھا سا کلپ تھا جس کی قیمت سعدی یوسف نے فارس غازی کی بریت لگائی تھی۔ اب وہی کلپ ریٹورانٹ میں ایک نیشنل ٹی وی چینل پہ چل رہا تھا اور جسٹس سکندر کا چہرہ سفید پڑ رہا تھا۔

پھر لوگ مڑ مڑ کر ان کو دیکھنے لگے۔ حیرت، شاک، اور ایکساٹمنٹ سے۔ ان کا انارکھا موبائل مسلسل واہبریت ہونے لگا۔ ڈنر کے فنڈرنے جلدی سے ویڈیو کا اشارہ کیا، وہ اب اس سے پچھلے دروازے کا پوچھ رہا تھا۔ جسٹس سکندر ایک دم اٹھے۔ کسی سے بھی نگاہ ملانے بغیر وہ بیرونی دروازے کی طرف بڑھے۔ دو کلاء ان کے ساتھ لپکے۔

فارس غازی نے زیر لب مسکراہٹ کے ساتھ گلاس سے مزید ایک گھونٹ بھرا اور دلچسپی سے ارد گرد پھیلی افراتفری دیکھی.... جسٹس سکندر نے بیرونی دروازے سے باہر قدم رکھا، تو نیچے سڑک پہ رپورٹرز تھے۔ ان کے کیمرے، فلیش کی چمکتی لائٹس۔ ہائیکس کی قطار۔ پریشان حال سائینجر کہہ رہا تھا۔ ”سر ہمیں نہیں معلوم ان کو کس نے ادھر بلایا ہے لیکن....“

اندر ٹیک لگائے بیٹھے فارس نے گلاس سے آخری گھونٹ بھرا۔ اس کے لبوں پہ سردی مسکراہٹ ہنوز جمی تھی۔ جسٹس سکندر کو کوئی آواز نہیں آرہی تھی۔ وہ سر جھکائے، زینے اتر رہے تھے۔ (اے ایس پی) آج رات ایک لڑکے کو غائب کرنا

ہے۔ ہسپتال کا نام بھیج رہا ہوں، مگر پہلے اس کا آپریشن ہونے دو؛ ڈاکٹر تو قیر بخاری کو بھی ادھر بلا لو۔ لڑکے کو زندہ سلامت نکالنا ہے۔
 گارڈ میڈیا کے نمائندوں کو روکنے کی کوشش کر رہے تھے مگر یکے بعد دیگرے مائیک ان کے چہرے کی طرف بڑھ رہے تھے۔
 ”کیا آپ اس ویڈیو کی تصدیق کرتے ہیں؟“

”کیا انٹرمیڈیٹ بورڈ کے آفیسر کا فیڈ بیکشل پریس کی جان لینے والے آپ ہی تھے۔“

(میرے بس میں ہوتا تو اس لڑکے کو وہیں ختم کر دیتا۔ لیکن دوستوں کے ہاتھوں مجبور ہوں۔ ارے نہیں، فکر مت کرو؛ کسی کو علم نہیں ہوگا۔ ہو بھی جائے تو وہ متوسط طبقے کے معمولی لوگ ہیں، ہمارا کیا باگاڑ لیس گے؟ جانے دو اے ایس پی، بہت دیکھے ہیں فارس غازی جیسے!)
 وہ چہرہ جھکائے اپنے ساتھیوں کی معیت میں ہجوم سے نکل رہے تھے۔ ساتھی دکلاء اور گارڈز بمشکل رپورٹرز کے درمیان سے راستہ بنا پا رہے تھے۔ ریٹورانٹ میں کھانا بھول کر چہ گولیاں اور پھر ڈسکشن شروع ہو چکی تھی۔ ٹی وی کی آواز اونچی کر دی گئی تھی۔ ڈنر کے فنڈز کو ٹھنڈے پسینے آرہے تھے۔ اس کے ہائیکورٹ میں تیرہ کیسز پھنسے تھے، اور ان کو چند منٹ پہلے تک پیسے لگ جانے تھے، مگر اب...؟
 باہر جٹس صاحب کی کارروانہ ہوئی اور ذرا طوفان چھا، تو وہ دونوں بھی نکل آئے۔ پارکنگ ایریا تک جاتے ہوئے فارس کہہ رہا تھا۔
 ”اسٹہنی کے مطابق، سعدی نے جج کو کہہ رکھا تھا کہ یہ ویڈیو اس کے لائر کے پاس ہے، اور اسے کچھ ہونے کی صورت میں، وہ اس کو انٹرنیٹ پہ ڈال دے گا۔ اب دیکھنا یہ ہے کہ جج کو اس اسکیئنڈل سے نکالنے کے لئے کون آتا ہے؟“ وہ محفوظ سا کہتا کار کا لاک کھول رہا تھا۔ زمر دوسری طرف خاموش کھڑی تھی۔

”جج ایک مہرہ نہیں تھا، وہ ان لوگوں کا دوست ہے، سو اس کے دوست اس کو بچانے ضرور آئیں گے۔ کوئی سیاستدانوں میں سے کوئی وکلاء برادری سے، کوئی بزنس کمیونٹی سے اور کوئی قانون نافذ کرنے والے اداروں سے۔ ہم یہ دیکھیں گے کہ کون کون اس کو بچانے آتا ہے۔ وہ لوگ اب بوکھلا چکے ہوں گے، اور وہ غلطیاں کریں گے۔ زمر میں آپ سے بات کر رہا ہوں۔“ لاک میں چابی روک کر اس نے اسے پکارا۔ زمر نے چونک کر سر اٹھایا، پھر گردن ہلائی۔ ”ہوں، میں سن رہی ہوں۔ اس طرح ہم ان سب لوگوں تک پہنچ جائیں گے۔“
 فارس نے غور سے اس کا چہرہ دیکھا۔ ”ہم سعدی تک پہنچنے کے اتنا قریب ہیں۔“ انگلی اور انگوٹھے سے ایک انچ کا فاصلہ دکھایا۔ ”مگر آپ اتنی ڈل اور تبھی تبھی کیوں لگ رہی ہیں؟“
 ”نہیں تو۔“

”کچھ تو ہوا ہے۔ ورنہ کل رات تک آپ بہت ایکساٹڈ اور خوش تھیں۔“ پھر یاد آیا۔ ”صبح آپ اپنے ڈاکٹر کے پاس گئی تھیں۔ کیا کہا اس نے؟“
 زمر نے چونک کر اسے دیکھا۔ ”مسر زمر، ذہن میں ڈاکٹر قاسم کے الفاظ گونجے۔“ میرے پاس آپ کے لیے اچھی خبر نہیں ہے۔“

”ہاں میں گئی تھی۔“ وہ سانس لینے لگی۔ وہ غور سے اسے دیکھ رہا تھا۔

”(جس عطیہ شدہ گردے پہ آپ سروائیو کر رہی ہیں، وہ ناکارہ ہو چکا ہے۔“)

”مگر فارس... ڈاکٹر صاحب تھے ہی نہیں۔ میں انتظار کر کے واپس آ گئی۔“ وہ دروازہ کھول کر اندر بیٹھ گئی۔ دل ہنوز زور زور سے

دھڑک رہا تھا، مگر اس نے فیصلہ کر لیا تھا۔



باب 16:

میرا مرضِ مُستمر!

میں نے ایک سمرکمپ اٹینڈ کیا تھا
 اس چھڑی جیسی لڑکی ٹوائلا اسٹینڈز بری کے ساتھ
 وہ بہترین ایتھلیٹ تھی
 اسے فنس کا جنون تھا۔
 جتنی دہلی ہو جائے، کم تھا۔
 ایک پاؤنڈ یہاں سے، ایک پاؤنڈ وہاں سے۔
 ہرنی کی طرح بھاگتی تھی۔
 مگر پھر.. وہ چلنے کے قابل بھی نہ رہی
 تب میں نے جانا کہ وہ اینوریکسک (نفسیاتی بیمار) تھی۔
 اس بیماری نے اس کی بصارت چھین لی تھی
 میں نے نہیں دیکھا ٹوائلا سے زیادہ کسی کو
 اپنے جسم کے بارے میں اتنا جنونی۔
 ساری زندگی اس نے جس چیز کے پیچھے بھاگتے گزاری
 اسی نے اسے تباہ کر دیا۔
 تم کہتے ہو برلن، انتقام تمہارا جنون ہے۔
 میں تمہیں بتاؤں، انتقام جنون نہیں ہوتا۔
 یہ تو ایک بیماری ہے۔
 جو دل کو کھاتی ہے
 اور روح کو زہریلا کر دیتی ہے۔

(دی بلیک لسٹ کے کردار ”ریمینڈریڈنگٹن“ کا مکالمہ)

ستمبر کے آخری ایام میں گرمی کم تھی مگر جس اب بھی تھا۔ ایسے میں اس ہسپتال کی اونچی بلڈنگ کی ایک کھڑکی سے جھانکنا تو اندر ڈاکٹر

لامِ بشارت کے کمرے میں زمر بالکل خاموش بیٹھی تھی اور ڈاکٹر قاسم اس کو تاسف سے دیکھ رہے تھے۔

”آپ کو اپنے ہزبینڈ کو اعتماد میں لینا چاہیے تھا۔“

زمر نے نفی میں سر ہلایا۔ ”یہ ممکن نہیں ہے۔ آپ مجھے میرے کڈنی کا بتائیں۔ کیا وہ مکمل طور پر ختم ہو چکا ہے؟“ بظاہر مضبوط

انداز سے پوچھا۔

”زمر، آپ نے چار سال اس ڈونٹیڈ کڈنی پر گزارے ہیں...“

”مگر یہ پرفیکٹ پیچ تھا، آپ نے کہا تھا، میری قسمت اچھی ہوئی تو میں سال بھی گزار سکتی ہوں۔“ ڈاکٹر نے جی آنکھوں میں کرب

ما بھرا۔

”آئی ایم سوری زمر، مگر پچھلے تین ماہ سے نہ آپ دو اٹھیک سے لے رہی ہیں نہ چیک آپ کے لئے آتی ہیں، پچھلے ہفتے ٹیسٹس کے لیے بھی

میں نے زبردستی آپ کو بلایا تھا۔“ ذرا کے گہری سانس لی۔ ”آپ کی کڈنی تقریباً ختم ہو چکی ہے۔ مکمل نہیں، تقریباً۔“

”کتنے عرصے بعد مجھے نئے کڈنی کی ضرورت پڑے گی؟“

”جلد از جلد۔ جتنی دیر کریں گی۔ اتنا مسئلہ ہوگا۔ کیا آپ نے کسی اور ڈاکٹر کی رائے لی؟“

”جی، میں ڈاکٹر فاروق احسان کے پاس گئی تھی۔ ٹیسٹس بھی دوبارہ کروائے۔ ان کا بھی یہی کہنا ہے کہ مجھے جلد از جلد ٹرانسپلانٹ

لرانا ہوگا۔“ کمرے میں ایک آزرده سی خاموشی آٹھری۔

”کیا آپ کی فیملی میں کوئی ایسا ہے جو آپ کو کڈنی ڈونٹ کر سکے؟“ قدرے توقف سے انہوں نے پوچھا۔


”میں کوئی گیم تو نہیں کھیل رہی کہ ایک چیز ضائع ہو جائے تو دوسرے سے مانگ لوں۔ کڈنی ڈونیشن بہت بڑی بات ہے۔ اور میں

اپنی فیملی سے کچھ بھی نہیں مانگنا چاہتی مزید۔“ وہ اس سوال پر ناخوش ہوئی تھی۔

”اوکے ریڈیکس!“ انہوں نے اسے تسلی دی۔ ”میں ڈوز کا بندوبست کرنے کی کوشش کرتا ہوں۔ جتنی جلدی اور گن ملے، اتنی جلدی

ہم ٹرانسپلانٹ کر دیں گے، لیکن آپ نے پہلے کی طرح اب بد احتیاطی نہیں کرنی۔ میں پھر کہوں گا، آپ اپنی فیملی میں کسی کو راضی کرنے کی.....“

وہ مزید یہ باتیں نہیں سن سکتی تھی۔ فضا میں موجود جس اور گھٹن بڑھ گئی تھی، اس لیے اٹھ کھڑی ہوئی۔



اپنی تلاش کا سفر ختم بھی کیجئے کبھی..... خواب میں چل رہے ہیں آپ

اسی جس زندہ دن جب پرندے اکتائے اکتائے اڑ رہے تھے، ایک اور ہسپتال کے پرائیوٹ روم میں آبدار عبید ایک کرسی پر بیٹھی تھی

اور سامنے بستر پر لیٹے مریض کی باتیں توجہ سے سن رہی تھی۔ وہ ایک درمیانی عمر کے صاحب تھے۔ ابھی مکمل طور پر صحت یاب نہیں ہوئے تھے۔

نالماں وغیرہ ہنوز لگی تھیں۔ چہرے پر بھی نقاہت تھی۔

”پچھلی ملاقات میں آپ مجھ سے اچھی طرح واقف ہو چکے ہیں۔“ وہ نرمی اور رساں سے کہہ رہی تھی۔ ”ویسے تو میں ہسپتو تھراپسٹ

ہوں، مگر ایک ریسرچ کے سلسلے میں مجھے آپ کا کیس سننا ہے۔ کیا آپ کمفرٹیبیل ہیں؟“

”جی! آپ پوچھئے۔“ انہوں نے نقاہت سے اسے دیکھتے سر ہلایا۔

”اوکے۔“ آبدار نے گہری سانس لی۔ ”آپ کی سرجری کے دوران جو اد صاحب، ایک وقت ایسا آیا تھا جب آپ کا دل بند ہو گیا

تھا اور آپ کو واپس لانے میں ڈاکٹر زکو پچاس سیکنڈ لگے تھے۔ ان پچاس سیکنڈز کے لئے آپ clinically ڈیڈ ہو چکے تھے۔“ وہ غور سے ان کا

پہرہ دیکھتے ہوئے ایک ایک لفظ کہہ رہی تھی۔ انہوں نے پھر اثبات میں سر ہلایا۔ ”ان پچاس سیکنڈز میں... کیا ہوا تھا؟ کیا دیکھا آپ نے؟“

جو اد صاحب کے چہرے پہ تکلیف ابھری۔ ذرا سے شانے اچکائے۔ ”آپ یقین نہیں کریں گی۔“
”نرائی می!“ وہ مسکرائی۔

انہوں نے گہری سانس لی۔ آنکھیں بند کر کے یاد کیا۔ ”اس وقت میری سرجری جاری تھی۔ نشے کے باوجود مجھے تکلیف ہو رہی تھی“
کچھ آوازیں بھی کانوں میں پڑتی تھیں، ڈاکٹرز وغیرہ کی، پھر میں نے سنا کہ وہ لوگ مجھے لوز کر رہے ہیں، ذرا سی افراتفری پھیلی۔ ”وہ رکے۔ وہ غور سے ان کو دیکھ رہی تھی۔“ ”پھر؟“

”پھر جیسے اچانک سے میری ساری تکلیف ختم ہو گئی، میں نے خود کو بہت ہلکا محسوس کیا۔ میں اس بارے میں کسی سے بات کرنا نہیں چاہتا، لیکن آپ پوچھ رہی ہیں تو...“ سر جھٹکا۔ ”ایسے جیسے میں کسی بوجھ سے آزاد ہو گیا ہوں۔“
”اس کے بعد کیا ہوا؟“

”میں نے.... محسوس کیا کہ...“ وہ آنکھیں موندے دقت سے بول رہے تھے۔ ”... کہ جیسے کوئی مجھے کھینچ رہا ہے۔ میں آپریشن ٹیبل پہ لیٹا تھا۔ میں نے خود کو اس کے نیچے سے نکلتا محسوس کیا، ہلکا اور آزاد اور اس کے آگے... ایک تاریک جگہ تھی، جیسے کوئی غاریا سرنگ ہوتی ہے، میں اس میں سے گزر کر دوسری طرف نکلتا گیا۔“ آبدار نے نوٹ بک پہ کچھ لکھتے ہوئے پوچھا۔ ”پھر؟“
”اس غار نما تاریکی سے نکل کر میں نے دیکھا کہ... میں اسی آپریشن تھیٹر میں ہوں، مگر اوپر... فضا میں تیر رہا ہوں۔ آپ یقین نہیں کریں گی۔ مگر میں نے اوپر سے دیکھا کہ نیچے ٹیبل پہ میرا جسم لیٹا ہے، اور ڈاکٹرز مجھے مسلسل ریویاٹیو کرنے کی کوشش کر رہے ہیں۔“
اس دفعہ آبدار نے کاغذ کو دیکھے بنا چند الفاظ گھسیٹے۔ ”اس کے بعد کیا ہوا؟“

”اس کے بعد...“ انہوں نے یاد کیا۔ ”میں نے اوپر فضا میں دیکھا، اپنے والد کو، اور ایک بچی کو جو میرے بچپن میں اسکول میں کرنٹ لگنے سے مر گئی تھی، اور بھی چند فوت ہوئے رشتہ داروں کو، وہ مجھے دیکھ رہے تھے، لیکن میرے اور ان کے درمیان ایک سرحد تھی، مادی سرحد نہیں، نہ ہی کوئی لکیر۔ وہ ایک ایسی ان دیکھی باؤنڈری تھی جسے میں لفظوں میں بیان نہیں کر سکتا میں اس طرف تھا اور وہ لوگ دوسری طرف۔ وہ مجھے مسلسل واپس جانے کا کہہ رہے تھے، اور میں نہ آگے جاسکتا تھا نہ پیچھے مڑ سکتا تھا۔“
”کیا آپ نے وہاں کسی اور کو دیکھا؟“

کتنے ہی لمحے وہ کچھ نہ بولے۔ پھر اسی طرح بند آنکھوں سے اثبات میں سر ہلایا۔ ”روشنی۔ وہ روشنی تھی، مگر نیوب لائٹ یا سورج یا چاند کے جیسی روشنی نہیں۔ وہ مختلف قسم کی تھی۔ شاید اسی کو نور کہتے ہیں، مگر وہ صرف نور نہیں تھا، وہ نور کا وجود تھا۔ A being of light۔ آپ سمجھ رہی ہیں کہ میں کیا کہہ رہا ہوں؟“

”میں سمجھ رہی ہوں۔ کیا اس نے آپ سے بات کی؟“ وہ بغور ان کے چہرے کی اذیت دیکھ رہی تھی۔
”جی۔ مگر ایسے نہیں جیسے انسان کرتے ہیں، الفاظ سے نہیں، پھر بھی مجھے سمجھ آ رہی تھی کہ وہ مجھے کیا سمجھانا چاہ رہا ہے۔ اس نے مجھے بتایا کہ ابھی میرا وقت نہیں آیا، اور یہ کہ مجھے واپس جانا ہوگا۔“ انہوں نے آنکھیں کھول دیں۔ ”پھر ہر شے ریویاٹنڈ ہو گئی۔ میں واپس ہوتا ہوا اپنے جسم میں داخل ہو گیا۔ بھاری اور زنی۔“

”اس وجود کے قریب کیا محسوس کیا آپ نے؟“

”غیر مشروط محبت۔ احساسِ قبولیت۔ علم کی تڑپ۔ وہ سراپا محبت تھا۔ وہ کون تھا؟ اور کیا یہ صرف ایک خواب تھا؟“
”نہیں، یہ NDE تھ Near Death Experiencie۔ آپ سمیت دنیا میں ہزاروں لوگ اس سے گزر چکے ہیں۔ چونکہ آپ کی موت کا مقررہ وقت ابھی نہیں پہنچا تھا۔ اس لئے آپ مر کر بھی زندہ ہو گئے۔“ قدرے رکی۔ ”رہی بات کہ وہ کون تھا، تو آج تک کوئی

انسان نہیں بتا سکا کہ وہ کون تھا۔ اس تجربے سے گزرنے والے یہود کہتے ہیں کہ وہ جبرائیل علیہ السلام تھے، عیسائی کہتے ہیں وہ مسیح ابن مریم تھے، مسلمان کہتے ہیں کہ وہ ملک الموت عزرائیل علیہ السلام تھے، لیکن مجھ سے پوچھو تو اس سے فرق نہیں پڑتا کہ وہ نورانی وجود جو مرکز زندہ ہونے والوں کو ملتا ہے، وہ کون ہے۔ فرق اس سے پڑتا ہے کہ وہ آپ کو کیا سکھاتا ہے؟“ اپنی چیزیں سمیٹ کر وہ اٹھ کھڑی ہوئی۔ ”مجھے اب چلنا چاہیے۔“

”آپ خوش نہیں لگ رہیں، جیسے آپ کو جس چیز کی تلاش تھی وہ آپ کو نہیں ملی۔“

آبدار کی گردن میں گلٹی سی ابھر کر معدوم ہوئی۔ وہ جبراً مسکرائی۔ ”کوئی بات نہیں۔ آپ آرام کیجئے۔“ اب وہ مسکرا کر الوداعی کلمات کہہ رہی تھی۔



کہ جس ہاتھ میں پتھر، کماں میں تیر نہ ہو کوئی بھی ایسا مرے شہر مہرباں میں نہ تھا
قصرِ کاردار کے لاؤنج میں اس صبح کھلی کھڑکیوں سے روشنی چھن چھن کر آرہی تھی۔ شہرین سیڑھیاں چڑھتی اوپر آئی اور ہاشم کے کمرے کا دروازہ کھولا۔

اندروہ ڈریسنگ ٹیبل کے سامنے کھڑا تھا۔ شرٹ کے کالر کھڑے تھے اور میز پر رکھی تین عدد نائیز میں سے ایک اٹھا رہا تھا۔ آہٹ پہ نظر اٹھا کر آئینے میں دیکھا۔ سفید شرٹ اور خاکی پینٹس میں ملبوس، سنہرے بالوں کی اونچی پونی بنائے شہری مسکراتی ہوئی آرہی تھی۔
”سونی ہم دونوں کو اپنے اسکول فنکشن میں ساتھ ساتھ دیکھ کر بہت خوش ہوگی۔ اونہہ گرے نائی نہیں جائے گی اس کے ساتھ۔“ وہ آگے آئی، اور ہاشم کے ہاتھ سے نرمی سے گرے نائی لے کر رکھی، اور بیواٹھائی۔ ہاشم نے بس مسکرا کر اسے دیکھا، بولا کچھ نہیں۔ شہری اس کے سامنے آکھڑی ہوئی۔

”شیر وکی کمپنی کیسی جا رہی ہے؟ میں نے سنا ہے تم دونوں ہارون عبید کے ساتھ شراکت داری کر رہے ہو اس کمپنی میں؟“ اس کے کالر مزید کھڑے کیے، اور نائی گردن میں ڈالی، پھر گرہ لگانے لگی۔
”تم نے صحیح سنا ہے۔“

وہ ہاشم کی آنکھوں میں دیکھ کر گرہ کو اوپر تک لائی۔ ”ہاشم!، مٹھاس سے پکارا۔“ سعدی کہاں ہے؟“

”یہ سوال تو مجھے تم سے پوچھنا چاہیے۔ تمہاری بہت دوستی تھی اس سے۔“ وہ بھی اسی انداز میں مسکرایا۔

”جس گن سے اسے مارا گیا ہے، وہ گلاک جی فوری ون تھی۔ شیرو کے پاس ہے ایسی گن۔ انکار مت کرنا۔“ مسکرا کر اس کے کھڑے کالر سیدھے کیے پھر نائی کی ناٹ پکی کی۔ ”کہیں یہ نہ ہو کہ میں فارس کو کال کر دوں۔“ اب وہ ڈریسنگ ٹیبل سے نائی پن اٹھانے مڑی تو ہاشم نے اپنا موبائل اٹھایا۔ شہری واپس ہوئی، اس کی نائی کو شرٹ کے ساتھ جن کے ذریعے تھی کیا، تو ہاشم نے نمبر ملا کر اسپیکر آن کیا۔ تیسری گھنٹی پہ فارس کا ”ہیلو؟“ کمرے میں گونجا۔ نائی جن لگاتی شہری نے چونک کر ہاشم کو دیکھا۔ وہ اسی طرح مسکرا رہا تھا۔

”فارس! یا شہری کو تم سے ضروری بات کرنی ہے، اس کے فون کی بیٹری ختم تھی۔ اس کی بات سن لو ذرا!“ اعتماد سے موبائل اس کی طرف بڑھایا۔ شہری کے ہاتھ اس کی نائی پن پہ ہی جم گئے۔ دم بخود ساکت۔ فارس ”ہیلو؟“ کہہ رہا تھا۔ اس نے بدقت تھوک نگلا۔ ”ہاں فارس! کیسے ہو؟“ زخمی آنکھوں سے ہاشم کو دیکھتے جبراً مسکرا کر بولی۔ ”اکتوبر کے پہلے ویک اینڈ پہ ہماری ہاؤس وارمنگ ہے۔ تم آسکو گے؟“

”نہیں۔ بڑی ہوں۔“ ذرا توقف سے بولا۔ ”اور کچھ؟“

”نہیں۔ تھینک یو۔“ جلدی سے بولی۔ ہاشم نے فون بند کر کے میز پہ ڈالا۔ پرفیوم اٹھا کر خود کو آئینے میں دیکھتے گردن پہ چھڑکا۔ فضا

ایک دم معطر ہوگئی۔ ”تمہارے تو الفاظ ہی غائب ہو گئے شہری یقیناً اس لئے کہ تمہارے باپ کا سارا کاروبار میرے اوپر تم نے سنا میرے اوپر انحصار کرتا ہے۔ رہی سعدی کی بات تو اس کو غائب کرنے میں میرا نہیں تمہارا ہاتھ ہو سکتا ہے اور اگر تم نے فارس کو کچھ کہنا ہوتا تو بہت پہلے کہہ دیتیں۔ کوٹ؟“ کوٹ کی طرف اشارہ کیا۔ شہری نے مرے مرے ہاتھوں سے کوٹ کو سامنے کیا۔ ہاشم نے اس میں اپنے بازو ڈالے اور پھر اسے کندھوں پہ برابر کرتے اسی طرح بولتا گیا۔

”اور جوگن میں نے شیر و گوگفت کی تھی وہ جی فوریٹی فائیو تھی۔ اس کا تمام پیپر ورک میرے لاکر میں موجود ہے۔ سواگلی دفعہ مجھے بلیک میل کرنے کے لئے کوئی بہتر طریقہ ڈھونڈنا بجائے...“ کوٹ کے بٹن بند کرتے ہوئے اس کی طرف گھوما اور مسکرا کر اس کے کندھے پہ لٹکا پرس اتارا۔ بچھے چہرے والی شہری حرکت بھی نہ کر سکی۔ ”بجائے میرا اعتراف ریکارڈ کرنے کے۔“ پرس سے ریکارڈنگ پہ رکھا سیل فون نکال کر اس کے سامنے لہرایا اور دروازے تک آیا۔ فیونو نا کو بلایا۔

”اس کو چوہے میں پھینک دو۔“ سیل فون اس کو تھمتے درشتی سے بولا۔ پھر مڑ کر بت بنی شہری کو دیکھا۔

”تم آرہی ہو یا میں اکیلے جاؤں؟“

”مجھے تمہاری نئی کمپنی میں شیئرز چاہیے۔ تینتیس فیصد۔“ بمشکل گردن اٹھا کر بولی۔ ہاشم مسکرایا۔

”شہری...“ چہرہ اس کے کان کے قریب کیا۔ ”میں تمہیں اپنی کمپنی میں ایک پائی بھی نہیں دینے لگا۔“

وہ باہر نکل گیا اور شہری نے تلملا کر پیر پٹا تھا۔



ہم پھر بھی اپنے چہرے نہ دیکھیں تو کیا علاج؟ آنکھیں بھی ہیں، چراغ بھی ہے، آئینہ بھی ہے اس صبح حنین اسٹڈی ٹیبل پہ اپنی پسندیدہ کتاب درمیان سے کھولے بیٹھی تھی۔ کچھ دن سے وہ اسے باقاعدگی سے پڑھ رہی تھی اور اٹھاسی فصلیں پڑھنے کے بعد دل پہ گناہوں سے لگنے والے زنگ کو سمجھنے کے بعد بالآخر وہ اس فصل پہ پہنچ گئی تھی جس کا اسے انتظار تھا۔

”بابہ 89 مرضِ عشق کی دوا!“

ایک گہری سانس لیتے ہوئے اس نے پوری توجہ سے وہ دروازہ ڈھونڈا جو قدیم زمانوں میں لے جاتا تھا اور پھر اپنے self-hypnosis میں خود کو غرق کرتے ہوئے پٹ کھول دیے...

دوسری جانب ایک روشن دوپہر واضح ہوئی۔ چلچلاتی ہوئی دھوپ ایک چراگاہ پہ بکھری تھی۔ سبزہ... ہر سبزہ۔ اور اس زمردی گھاس پہ سفید پھولے پھولے سے بھیر جا بجا گھاس چرتے دکھائی دے رہے تھے۔ کیا واقعی دمشق میں اتنا سبزہ تھا؟ مگر کوئی بات نہیں۔ یہ حد کی دہنا تھی۔ وہ قدم قدم چلتی آئی اور ایک پتھر پہ بیٹھے شیخ کے دائیں جانب آ بیٹھی۔ جھکے کندھوں کے ساتھ اس نے محض اتنا کہا۔

”میں آگئی ہوں۔ مجھے بتائیے۔ کیا ہے میرا علاج؟“

شیخ اپنے سفید سرسئی لباس میں بیٹھے تھے۔ نگاہیں دور چرتے بھیروں پہ تھیں۔ ہلکا سا بولے۔

”وقف الہوی بی حیث انت فلیس لی۔“

متاخر عنه ولا متقدم

(تیری محبت نے مجھے وہاں لاکھڑا کیا ہے جہاں تو ہے۔)

اب یہاں سے مجھے نہ کوئی پیچھے ہٹا سکتا ہے نہ آگے بڑھا سکتا ہے۔)

”درست۔ میں بھی ایسے ہی نقطے پہ کھڑی ہوں۔“ وہ بھی سامنے دیکھنے لگی۔ ”میرا دل جل رہا ہے میں بے چین ہوں، مضطرب

۱۱۔ کیا اس قاتلِ جادو کے اتار کا کوئی منتر ہے؟ میرے دل میں یہ مرضِ مستمر (پرانا، مسلسل چلے آنے والا مرض) اپنی جگہ بنا چکا ہے اور میں اپنا دل لٹو چکی ہوں۔ کیا میں پھر سے اپنے دل کی مالک بن سکتی ہوں؟ وہ گناہگار ہے، قاتل ہے، پھر بھی میں اس سے نفرت نہیں کر پار ہی۔“

”مریضِ محبت کو سب سے پہلے یہ بات سمجھ لینا چاہیے لڑکی، کہ کسی شخص کے قبضے سے اپنا دل چھڑانے کے لئے اس کو ”بھولنا“ یا اس نے نفرت کرنا ضروری نہیں۔“

”بھولے بغیر موآن کیسے کیا جائے پھر؟“

”اس کا علاج کر کے۔ انسان کو چاہیے کہ اس مرض کو یا تو پیدا نہ ہونے دو، لیکن اگر پیدا ہو چکا ہے تو اس کے علاج کے دو طریقے ہیں۔ آج میں تمہیں پہلا طریقہ سمجھاتا ہوں۔“

”اور کیا گارنٹی ہے کہ میں یہ کروں گی تو میرا دل مجھے واپس مل جائے گا؟“

”یہ تمہارے اوپر منحصر ہے کہ تم کتنے اچھے سے دو لیتی ہو۔“

اس کا دل پھر سے شکوک و شبہات کا شکار ہونے لگا۔ سات سو سال پرانے شیخ کو کیا معلوم موبائل، انٹرنیٹ، آن لائن کارٹیلز، پاکستان کے مارٹرائزلز اور ان سارے مسلوں کا جو اسے درپیش تھے۔ مگر پھر بھی اس نے سننا چاہا۔ شیخ کا پہلا توڑ۔

”غصِ بصر۔“

”آ... مطلب؟“ اسے عربی بھول بھال گئی تھی۔

”اپنی نگاہ کو پست رکھو، نگاہ کی حفاظت کرو۔ اس کو نہ دیکھو جس کی وجہ سے دل کھویا ہے۔“ حنین نے حیرت سے ان کو دیکھا جن کی اکاہیں سامنے تھیں۔ بھیڑ چراگاہ میں چر رہے تھے۔ ہوا چل رہی تھی، مگر حنہ کا دماغ الجھ گیا۔

”نگاہ پست کرنے سے کیا ہوگا؟“

”دس فائدے ہیں۔ سنو گی؟“ شیخ نے مسکرا کر چہرہ اسکی طرف موڑا۔ حنہ نے اثبات میں سر ہلایا۔

”پہلا۔ یہ اللہ کا حکم ہے اور جو بھی انسان فلاح پاتا ہے، وہ حکم الہی مان کر ہی فلاح پاتا ہے، اور جو ناکام ہوتا ہے، وہ حکم نہ ماننے کی وجہ سے ناکام ہوتا ہے۔“

حنین مزید توجہ سے سننے لگی۔

”دوسرا فائدہ۔ اس کی نظر جو زہرا آلود تیر تمہارے دل تک پہنچا کر تمہارا دل ہلاک کرتی ہے، آنکھ کی حفاظت سے وہ تیر تمہارے دل تک نہیں پہنچے گا۔“ وہ انگلیوں پہ گنوار ہے تھے۔

”سوم، نظر کی حفاظت سے دل میں پوری توجہ سے اللہ کے لئے محبت پیدا ہوتی ہے، ورنہ جن لوگوں کی نگاہ آزاد اور آوارہ رہتی ہے، ان کا دل منتشر رہتا ہے۔ آزاد نگاہ ہی بندے اور اللہ کے درمیان حائل ہو جاتی ہے۔“

”صحیح!“ وہ بالکل مجو ہو کر سن رہی تھی۔

”چہارم۔ آنکھ کی حفاظت سے دل مضبوط اور پرسکون رہتا ہے اور آزاد نگاہ ہی یعنی ہر غلط چیز یا شخص کو دیکھ لینے سے دل مغموم رہتا ہے۔“

”پنجم۔ نگاہ پست رکھنے سے دل میں ”نور“ پیدا ہوتا ہے۔ کیا تم نے غور نہیں کیا کہ سورۃ نور میں اللہ نے غصِ بصر کی آیت کے بعد اس آیت نور پیش کی؟ کیونکہ دل میں نور نظردوں کو حفاظت سے داخل ہوتا ہے، اور جب دل نورانی ہو جائے تو ہر طرف سے خیر اور برکت اس انسان کی طرف دوڑتی ہے۔ اور جن کے دل اندھیر ہوں، ان کو شر اور تکالیف کے بادل گھیرے رکھتے ہیں۔“

چراگاہ اور اس کے اجلے اجلے بھیڑ، ہر چیز حنین کے ذہن سے محو ہو چکی تھی اور وہ مکمل یکسوئی سے سُن رہی تھی۔ بوزھا استاد کہہ رہا تھا۔
 ”دشتم۔ تم اللہ کا اصول جانتی ہو۔ اس کے لئے جو چھوڑ دو گے، وہ اس سے بہتر عطا کرے گا۔ تم ”نگاہ“ چھوڑ دو وہ بدلے میں
 ”نگاہ“ عطا کرے گا۔ وہ تمہیں بصیرت دے گا، فہم و فراست کی نگاہ عطا کرے گا اور تمہاری فراست کبھی خطا نہیں ہوگی۔ مومن اسی نگاہ کی وجہ
 سے ایک سوراخ سے دوسری بائیں ڈسا جاتا۔“
 حنین کے دل کی گرہیں کھل رہی تھیں۔

”ساتویں چیز۔ آزاد نگاہ ہی سے انسان ذلیل ہوتا ہے، اپنے نفس کے قدموں میں خود کو رول کر بے توقیر کر دیتا ہے، مگر جو نگاہ کی
 حفاظت کرتا ہے اللہ اس کو عزت دیتا ہے، لوگوں میں بھی، فرشتوں میں بھی۔“ وہ سانس لینے کو رکھے۔
 ”آنہویں بات۔ نگاہ کے ذریعے شیطان اتنی تیزی سے دل میں جا پہنچتا ہے جتنی تیزی سے کسی خالی جگہ میں خواہشات بھی نہیں پہنچ
 سکتیں۔ وہ امیدیں دلاتا ہے، گناہوں کی توجیہات پیش کرتا ہے، اور انسان گناہ کی آگ میں یوں جلتا ہے جیسے کسی بکری کو توتور میں ڈال کر بھونا
 جائے۔ اسی لئے شہوت پرستوں کو قیامت کے دن آگ کے تنوروں میں ڈالا جائے گا۔“
 ”اوہ۔“ وہ چونکی۔ ”یہ جو جہنم کی سزا میں اللہ تعالیٰ نے بتائی ہیں یہ گناہوں کو symbolize کرتی ہیں جیسا گناہ اسی شکل کی سزا؟“
 شیخ نے اثبات میں سر ہلایا۔

”نویں چیز۔ غصہ بصر سے دل کو قرآن پہ غور و فکر کرنے کا موقع ملتا ہے۔ ورنہ جن کی نگاہیں آوارہ ہوں، ان کے دل اتنے پھینے اور
 الجھے ہوتے ہیں کہ یہ فراغت ان کا مقدر نہیں بن سکتی۔“
 ”آخری یعنی دسویں چیز!“ انہوں نے گہری سانس لی۔ ”انسان کے دل اور آنکھ کے درمیان ایک سوراخ ہے، ایک راستہ ہے۔
 جس کام میں آنکھ مشغول اسی میں دل مشغول ہوتا ہے۔ ایک کی اصلاح سے دوسرے کی اصلاح ہوتی ہے، ایک کے فساد سے دوسرے کا فساد ہوتا
 ہے۔ اس لئے اپنی نگاہ کو صاف رکھو، اس شخص کو نہ دیکھو جس کی طرف دل ہمکتا ہے، کیونکہ یہ تمہارے لئے حرام ہے۔ اگر حلال ہوتا تو ٹھیک تھا،
 لیکن حلال نہیں ہے۔ سو جب اپنی نگاہ کی مالک بن جاؤ گی تو دل کو بھی واپس حاصل کر لو گی۔ یہ پہلا طریقہ کرو۔“
 حنین نے کتاب بند کی تو قدیم زمانوں کا فسوس، سبز چراگاہ، اور اجلے بھیڑ، سب غائب ہو گئے، آنکھیں موند کر اس نے کتاب پہ سر
 رکھ لیا۔ وہ صبح شام کھڑکی سے ہاشم کی بالکونی دیکھا کرتی تھی، وہ کب آتا ہے، کب جاتا ہے، اسے ساری خبر تھی۔ کیونکہ نگاہ وہیں لگی تھی۔ یہ نظر ہوتی
 ہے جو اونٹ کو بانڈی اور انسان کو قبر تک پہنچاتی ہے۔ کیا نظر بد والی حدیث کا یہ مطلب بھی ہو سکتا تھا؟ وہ کسی اور دنیا میں گم سوچے جا رہی تھی۔



میں اپنے باپ کا یوسف تھا اس لیے محسن سکون سے سو نہ سکا، بھائیوں سے ڈرتا رہا
 سعدی یوسف کے زنداں خانے میں خاموشی تھی۔ وہ دیوار کے ساتھ کھڑا قلم سے ایک لکیر لگا رہا تھا۔ نیلی جینز پہ سبزٹی شرٹ پہنی تھی
 وہ اب پہلے سے دبلا لگتا تھا۔ میری نے میز پہ کھانے کی ٹرے رکھتے ہوئے اسے دیکھا۔ وہاں کونے میں کئی اور لکیریں بھی لگی تھیں۔ چار ماہ اور
 دو دن۔ وہ قید کے دنوں کا یوں حساب رکھتا تھا۔

”کیا آج ہماری عید ہے، میری؟“ میز کی طرف آتے اس نے اداسی سے پوچھا۔
 ”نہیں، بکل ہے۔“

(مجھے یہاں چار ماہ سے ہو گئے ہیں لیکن ابھی تک کوئی میرے لیے نہیں آیا۔ کیا واقعی میرے گھر والے میرے لیے کوشش کر رہے
 ہوں گے؟) سوچتے ہوئے وہ بے دلی سے کھانا شروع کرنے لگا۔ پھر رک کر اسے دیکھا۔

”میری اسبجیو... رات کو کیا ہوا تھا؟ تم پڑھتے پڑھتے اس کا وچ پہ سو گئی تھیں، پھر نیند میں ایک دم سے اٹھیں اور باہر چلی گئیں۔ دیکھو، ہمارے ادھر آنے پہ اعتراض نہیں۔ اگر تو میں تمہیں پسند آ گیا ہوں تو میرے جیسے ہینڈ سٹم لڑ کے....“

”بکومت... تم میرے بیٹے سے چند سال ہی بڑے ہو گے۔“ خفگی سے اسے جھڑکا۔ پھر تکان سے کینٹی سہلائی۔ ”میں سونے جا رہا ہوں، گاڑ برتن لے جائے گا۔ اسے پتہ تھا کہ میری کہ سواوہ کسی کو اپنے کمرے میں برداشت نہیں کرتا۔“

”اگر تم نے رات کو کوئی برا خواب دیکھا ہے تو بتاؤ، میں تمہیں اس کی تعبیر بتاتا ہوں، یا صاحب السجین!“

”خود کو جوزف سمجھنا چھوڑ دو اور کھانا کھاؤ۔“ درشتی سے ٹوکتی وہ سامنے بیٹھ گئی۔ مگر سعدی نے کھانا ڈھک دیا۔

”کون سا خواب ہے جو تمہیں اکثر رات کو نیند سے جگا دیتا ہے؟“

میری کچھ لمبے خاموش رہی، پھر بولی تو لہجہ ذرا نرم تھا۔ ”پہلے نہیں... پہلے تو میرے بیٹے کا ہی خیال آتا رہتا تھا۔ اس کا علاج ہاشم دار ہے نا۔ مگر جب سے میں نے تمہیں وہ نیکیس والی بات بتائی ہے، وہ سب یاد آنے لگا ہے۔ جب مسز کاردار نے علاج کی رقم دینے سے انکار کیا تو کیسے فیو نامیری ہمدرد بن کر مجھے اکساتی تھی کہ ان کا نیکیس چراہوں۔ اس کو ان کے جیولری باکس کا کوڈ بھی معلوم تھا۔“

”اسے کیسے پتہ تھا؟“ وہ چونکا۔

”صاف بات ہے، مسز کاردار مجھے نوکری سے نکالنا چاہتی تھیں، مگر کانٹریکٹ کے تحت میرا دورانیہ رہتا تھا ابھی، سو فیو نانے ان کے ہمارا اٹھیل ترتیب دیا۔ میں نے چوری کر ڈالی اور ڈی پورٹ ہونے کے قریب تھی کہ تمہاری وجہ سے ہاشم مجھے یہاں لے آیا۔“

”مسز کاردار کو کانٹریکٹ سے کیا فرق پڑتا ہے؟“

”ہاشم بلا وجہ ان کو اپنے باپ کی ملازمہ کو نہ نکالنے دیتا۔“

”مطلب؟“ وہ الجھا۔

”ان میاں بیوی کے تعلقات کبھی اچھے نہیں رہے۔ اور نگزیب کاردار مجھ سے جو اہرات پہ نظر رکھواتے تھے وہ اسی لئے مجھ سے بد ظن رات تھیں۔ حالانکہ ان کی پسند کی شادی تھی۔ جو اہرات نے اپنے ایک بے حد چاہنے والے کو ٹھکرا کر اور نگزیب سے شادی کی، اور نگزیب کی مالی شادی بھی تڑوائی، اس سے اور نگزیب کی کوئی اولاد نہیں تھی۔ جو اہرات نے اور نگزیب کو دو بیٹے دیے۔ دولت دی۔ مگر اب وہ ایک دوسرے سے بے زار آ چکے تھے۔“

”تمہیں یہ سب کیسے پتہ ہے؟“

میری مسکرائی۔ ”بے وقوف لڑکے، میں اس گھر کی ملازمہ رہی ہوں، مالک سمجھتے ہیں جیسے ہماری زبان نہیں، ویسے ہمارے کان بھی نہیں ان کے، ہم ہر کھانے پہ ہر چائے پہ موجود ہوتے ہیں۔ گھر کے سارے راز ہمارے سینوں میں دفن ہوتے ہیں۔“

”واہ۔ خیر، کیا چیز تمہیں ڈسٹرب کرتی ہے؟“

”وہ رات جب اور نگزیب کاردار کی موت ہوئی۔“ اس نے جھرجھری سی لی۔ ”شاید اندر سے میں خود اتنے برس مسز کاردار کی محبت کی ایک پکار کی منتظر رہی ہوں۔ اس رات زندگی میں پہلی اور آخری دفعہ انہوں نے مجھ سے مسکرا کر بات کی تھی۔ میں اوپر ہاشم کی بالکونی میں

۱۱۔ دیکھ رہی تھی، ساتھ فون پہ اپنے بیٹے سے بات کر رہی تھی۔ ”وہ یاد کر کے بتا رہی تھی۔“ وہ نیچے اپنے ہاتھ روم کے دروازے سے جو پھلے

۱۲۔ میں کھلتا تھا، باہر نکل رہی تھیں۔ ان کو سردی میں دیکھ کر مجھے فکر ہوئی، میں نے ان کو کچھ گرم اوڑھنے کا مشورہ دیا۔ وہ مسکرائی تھیں۔ پھر

۱۳۔ اور نگزیب کے لئے کافی لانے کا کہا۔ سب اچھا تھا۔ مگر کچھ وقت بعد اور نگزیب صاحب کی موت... ”جھرجھری سی۔“ اس کے بعد سعدی وہ

۱۴۔ اسی ہی میرے ساتھ اچھی نہیں رہیں۔ ہر وقت ترش اور خفا۔ سعدی میں نے گیارہ سال ان لوگوں کی خدمت کی۔ مگر ان میں سے کسی نے

گیارہ منٹ انٹرنیٹ پہ میرے بیٹے کے کیسز کو سرچ نہیں کیا۔ صرف تم نے احساس کیا تھا میرا۔ کاش میں نے تمہارے آگے اس قصر کا دروازہ کبھی نہ کھولا ہوتا۔“

”میری!“ وہ ہمدردی سے آگے ہوا۔ ”تم اس رات کو اس لئے بار بار دیکھتی ہو کیونکہ تم نے اور نگزیب کا درار جیسے اپنے ایک مہمانی کھویا تھا۔ تم دل سے چاہتی ہو کہ وہ واپس آ جائیں۔ اور کچھ نہیں۔“

”کیا میرے خواب کا کوئی مطلب نہیں نکلتا، جوزف؟“ اسے مایوسی ہوئی۔

”اگر ہم قدیم مصر کے قید خانے میں ہوتے اور میرے ساتھ فرعون کی کنیر قید ہوتی تو تمہارا خواب بہت قیمتی ہوتا، اس کے بدلے میں یا تو تمہیں سزائے موت دی جاتی اور پرندے تمہارا سر نوچ کھاتے، یا تم ایک دفعہ پھر سے شاہی محل جا کر ملکہ اور اس کے بیٹوں کی خدمت کرتیں۔ مگر نہ میں جوزف ہوں، نہ مجھے خواب کی تعبیر بتانی آتی ہے، میں تو تمہارا دل ہکا کرنا چاہتا تھا۔“

میری نے غیر مطمئن انداز میں سر ہلایا مگر اٹھتے ہوئے وہ ناخوش لگ رہی تھی۔ شاید یہ کچھ اور تھا جو اسے ہمیشہ سے الجھاتا تھا۔



میں اپنے ڈوبنے کی علامت کے طور پر دریا میں اک آدھ بھنور چھوڑ جاؤں گا جسٹس سکندر کے ڈرائنگ روم میں زرد بتیاں جلی تھیں۔ ٹی وی اسکرین پہ مسلسل وہی خبر چل رہی تھی۔ سامنے ٹہلتے جسٹس صاحب نے غصے سے ریوٹ اٹھا کر ٹی وی بند کیا۔ پھر ہاشم کو دیکھا جو ٹانگ پہ ٹانگ جما کر بیٹھا تھا، بازو صوفے کی پشت پہ پھیلا رکھا تھا اور ناخوشی لے باوجود خود کو پرسکون رکھے ہوئے تھا۔

”میرا گھر سے نکلنا تک عذاب کر دیا ہے رپورٹرز نے۔ آپ کو تو کسی نے یہاں آتے نہیں دیکھا؟“

”نہیں۔ خاوار نے کالونی خالی کر والی تھی پولیس سے۔“ ہاشم نے ناک سے کھٹی اڑائی۔ تبھی خاوار اندر داخل ہوا۔ دروازہ بند کیا اور

جسٹس صاحب کے مقابل آکھڑا ہوا۔

”یہ سب نہ ہوا ہوتا سر اگر آپ بیس مئی کو مجھے پوری بات بتاتے۔ آپ نے بتایا کہ سعدی آپ کو آپ کے بینک اکاؤنٹس لی

تفصیلات اور آپ کے افیئر کی تصاویر کے ساتھ بلیک میل کر رہا ہے جو اسے آپ کے کمپیوٹر سے ملی تھیں۔“

”یہ سچ ہے۔ اس نے میرے کمپیوٹر کے ری سائیکل ہن سے مٹائی ہوئی چیزیں نکال لی تھیں۔“ وہ سچ کہہ رہے تھے۔

”اور ویڈیو؟ اس ویڈیو کا کیوں نہیں بتایا آپ نے؟“

جسٹس سکندر نے سر جھکا اور آگے پیچھے ٹہلنے لگے۔ وہ سخت کبیدہ خاطر نظر آ رہے تھے۔

ہاشم نے قدرے ٹھنڈے انداز میں پکارا۔ ”وہ ویڈیو سعدی کو کہاں سے ملی تھی۔“

”میں نہیں جانتا...“

”کیا آپ یہ جانتے ہیں کہ وہ اب کس کس کے پاس ہوگی؟ کیونکہ میرے خیال میں یہ فارس غازی کا کام ہو سکتا ہے۔“ ہاشم پر یقین تھا۔

”اؤں ہوں۔“ جسٹس سکندر نفی میں سر ہلاتے سامنے صوفے پہ بیٹھے۔ ”وہ دماغ سے نہیں ہاتھوں سے سوچتا ہے اتنی لمبی پلاننگ وہ

نہیں کر سکتا۔“

ہاشم اور خاوار نے ایک دوسرے کو دیکھا۔ پھر ہاشم نے گہری سانس لی۔ ”وہ میرا کزن ہے، میں برسوں سے اس کو جانتا ہوں یہ اسی کا کام ہے۔“

”اس لڑکے نے کہا تھا کہ یہ ویڈیو صرف اس کے وکیل کے پاس ہوگی، اگر سعدی کو کچھ ہوا تو وکیل اس کو ریلیز کر دے گا۔“ خاوار نے

چونک کر انہیں دیکھا۔ ہاشم کے بھی ابرو جھنچھے۔

”کون ہے اس کا وکیل؟“

”زمر یوسف نہیں ہے، کوئی اور ہے۔“

”تو سر اس نے چار ماہ انتظار کیوں کیا؟“ خاور کو الجھن ہوئی۔ ”اگلے ہی دن ویڈیو کیوں نہ ریلیز کر دی؟“

”وہ (گالی) میرے ہائیڈرو جت بننے کا انتظار کر رہا ہوگا۔ میں کوئی عام جت نہیں ہوں، میرا بھائی سیکرٹری ہے، سیاسی خاندان ہے میرا۔ اور اب اس (گالی) کی وجہ سے مجھے استعفیٰ دینا پڑ رہا ہے۔ مجھے نہیں پتہ ہاشم، لیکن لڑکا تمہارے پاس ہے اس سے پوچھو کہ ویڈیو کس نے ریلیز کی ہے اس سے پوچھو ورنہ اگر میں ڈبا تو یاد رکھنا، تم سب کو لے ڈباؤں گا۔“ وہ غصے سے انگلی اٹھا کر کہہ رہے تھے۔ ہاشم نے ہاتھ اٹھا کر دھیرج کا اشارہ کیا۔

”آرام سے پور آرز۔ ہارون عبید اور ہاشم کا ردار جیسے دوستوں کی موجودگی میں آپ کو کچھ نہیں ہوگا۔“

مگر واپس کار میں بیٹھتے اس نے خاور سے کہا تھا۔

”سعدی سے اس وکیل کے بارے میں پوچھنا ہوگا۔“

”آپ کو نہیں سُر مجھے پوچھنا ہوگا۔“ خاور سختی سے بولا تو ہاشم نے ایک گہری نظر اس پہ ڈالی۔

”جو بھی پوچھنا منہ زبانی پوچھنا۔ اسے کسی قسم کا نارچر مت دینا۔“ خاور اس بات سے شدید کوفت کا شکار ہوا مگر خاموش رہا۔ اسے

فارس سے زیادہ وکیل پہ شہ تھ۔



میں جب بھی عالم حیرت میں آئینہ دیکھوں؟ ہزار نیڑوں پہ اپنا ہی سر نظر آئے

انیکسی پہ دم توڑتے تبر کی وہ رات قدرے جس آلودا تر رہی تھی۔ نیچے تہہ خانے میں زمر چند کاغذات کھول کھول کر دیکھ رہی تھی اور

فارس ادھر ادھر ٹپکتے ہوئے فون پہ بات کر رہا تھا۔ حنین انگلی سے میز پہ لکیریں بنا رہی تھی۔

”دخلمی صاحب نے بھی لا علمی ظاہر کی ہے۔ کسی کو نہیں معلوم کہ سعدی کا وکیل کون تھا۔“ فارس نے فون رکھا تو زمر نے چہرہ اٹھا کر

اسے دیکھا۔ بلیک پینٹ پہ گرے شرٹ پہنے، وہ چھوٹے کٹے بالوں پہ ہاتھ پھیرتے الجھا الجھا لگ رہا تھا۔ ”ہوسکتا ہے فارس، سعدی نے جھوٹ

بولا ہو اس کا کوئی وکیل نہ ہو۔“

”نہیں، اس نے کسی کو تو بتایا ہوگا۔“ وہ مطمئن نہیں تھا۔

حالانکہ بھائی کو یہ سب ہمیں بتانا چاہیے تھا۔ حنین نے صرف سوچا، مگر شاید اس کا ذمہ دار سعدی نہیں وہ اور زمر تھیں۔

”ویڈیو کی فارنزک جلد آجائے گی۔ جت مستغنی ہو جائے گا مگر وہ کبھی گرفتار نہیں ہوگا ویڈیو جعلی اور اوس پی کی موت طبی قرار دے دی

جائے گی۔ کچھ دن بعد میڈیا نیا ایٹو پکڑ لے گا اور اس کو سب بھول جائیں گے۔ ویلکم ٹو پاکستان!“

”ابھی تک سوائے پولیس کے، کوئی کھل کر جت کی حمایت میں سامنے نہیں آیا۔ دیکھتے ہیں...“ ان دونوں کی باتوں سے حنین کو بوریت

ہونے لگی تو اوپر چلی آئی۔

کل عید تھی۔ اس دفعہ حنین نے نئے کپڑے نہیں لئے تھے۔ امی سعدی کے لئے بھی نئے کپڑے نہیں لائی تھیں۔ پتہ نہیں کیوں۔

وہ کچن کی گول میز پہ آ بیٹھی۔ لاؤنج میں ٹی وی چل رہا تھا اور بڑے ابا قریب بیٹھے کوئی کتاب پڑھ رہے تھے۔ ندرت اس کے ساتھ

آ بیٹھیں۔

”شبنم باجی کے ہاں سے کارڈ آ گیا ہے۔ اکتوبر کے پہلے ہفتے میں ان کے بیٹی کی شادی ہے۔ سوچ رہی ہوں ولیمہ بھگتا آؤں ذکیہ

خالہ اور سارہ کے ساتھ۔“

”امی! آپ کا جانا ضروری ہے کیا؟“ وہ سوچ میں ڈوبی بولی۔ بڑے ابا نے چونک کر کتاب سے چہرہ اٹھا کر اسے دیکھا۔

”اے لو۔ ضروری کیوں نہیں؟ خاندان کا معاملہ ہے۔ پھر کچھ دینا دلانا بھی پڑتا ہے۔“

”اُف امی! پوری بات تو سنیں۔“ وہ جھلائی۔ ”آپ کا بھی شائستہ خالہ سے وہی رشتہ ہے نا جو فارس ماموں کا ہے؟“

”ہاں تو؟“

”تو ماموں سے کہیں نا کہ وہ چلے جائیں۔“ ابا اسے دیکھتے زیر لب مسکرائے۔ مگر ندرت سمجھی تھیں۔

”اس کو کیوں تنگ کروں حنین؟ وہ بے چارہ پہلے ہی کام میں مصروف رہتا ہے اس کے پاس وقت کہاں ہوتا ہے۔“

”یہی تو میں کہہ رہی ہوں امی۔ ان کے پاس وقت نہیں ہوتا، کیونکہ وہ پچھلے چار ماہ سے سعدی بھائی کو ڈھونڈ رہے ہیں۔ امی! وہ

لوگ اپنی شادی کے بعد ایک دفعہ بھی باہر کھانا کھانے نہیں گئے۔ کبھی ساتھ گھومنے نہیں گئے۔ سعدی بھائی کے ساتھ یہ سب انہوں نے نہیں کیا۔

پھر ہم کیوں سارا بوجھ ان دونوں پہ ڈال دیں۔ اور ان کو کوئی آپسیس ہی نہ دیں۔“

ندرت چونک کر اسے دیکھنے لگیں۔ ”مجھے تو خیال ہی نہیں آیا۔“

”مگر مجھے تو آگیا نا۔ اب سنیں۔“ پر جوش سی رازداری سے کہنے لگی۔ ”آپ کہہ دیں ماموں سے کہ آپ کے گھنٹوں میں درد ہے اور

آپ نہیں جا سکتیں سو وہ چلے جائیں۔ آگے سے وہ کہیں گے اچھا میں حنین اور سیم کو ساتھ لے جاتا ہوں۔ آپ کہنا، کوئی ضرورت نہیں اپنی بیوی

کو لے کر جاؤ۔ وہ کچھ نہیں کہیں گے، بلکہ صرف زمر پھپھو کو دیکھیں گے، وہ خود ہی کہہ دیں گی کہ میرا تو کورٹ میں فلاں کام ہے، آپ کہنا، ہفتہ کی

شام کون سا کورٹ ہوتا ہے؟ پھر دو تین جذباتی ڈائلاگ بولنا کہ میرا سعدی ہوتا تو وہی چلا جاتا، ساتھ آنکھوں میں آنسو بھی لے آنا، جیسے دادی

کے سامنے ایک تنگ کرتی تھیں ویسے ہی، بس پھر دونوں مان جائیں گے۔“ چنگلی میں مسئلہ ہی حل کر دیا حنین نے۔ ندرت کا بس جوتے پہ ہاتھ

جاتے جاتے رہ گیا۔ بڑے ابا مسکرا کر کتاب پڑھنے لگے۔

تھوڑی دیر بعد کھانے کی میز کے گرد سب بیٹھے تھے اور خاموشی سے کھانا کھایا جا رہا تھا۔ تبھی ندرت نے بات چھیڑی۔

”فارس۔ شبنم باجی کے بیٹے کا ولیمہ ہے اگلے ہفتے۔ تمہارا لگ کارڈ بھیجا ہے۔“

اس نے لقمہ لیتے ہوئے محض سر ہلا دیا۔

”میرے گھنٹوں میں بہت درد ہے آج کل ایسے کرو تم چلے جاؤ، صرف چند گھنٹوں کی ہی تو بات ہے۔“ فارس نے رک کر انہیں

دیکھا۔ بڑے ابا مسکرا کر چہرہ جھکائے ہوئے تھے۔

”میں؟“

”میں نہ کہتی مگر جانا ضروری ہے، اچھا نہیں لگتا۔“

”اچھا۔“ فارس کی نظریں حنین کی طرف اٹھیں۔ ”حنہ اور سیم کو ساتھ بھیج دیں پھر...“

بے خبر سیم کا چہرہ کھل اٹھا۔ ”ہیں؟ سچی؟ کب جانا ہے؟“ حنین نے زور سے اس کے پاؤں پہ اپنا جوتا مارا، اس کی بولتی بند ہوئی، پھر

بے چارگی سے فارس کو دیکھا۔ ”سوری ماموں، میرے ایگزامز ہیں۔“

”ان دونوں کی کوئی ضرورت نہیں ہے انہوں نے تمہیں زمر کے ساتھ بلایا ہے، تو تم دونوں میاں بیوی چلے جاؤ نا۔“

زمر نے نوالہ منہ میں رکھتے چونک کر انہیں دیکھا۔ پھر فارس کو۔ اس نے بھی زمر کو دیکھا تھا۔ پھر سنبھل کر بولی۔

”بھابھی! میں ضرور جاتی، مگر کورٹ میں میری ایک ضروری سماعت ہے اور...“

فارس کو چند ماہ لگے تھے یہ سب حاصل کرنے میں۔ اسے یہ سب کس نے دیا، اس شخص کا قصہ تم بعد میں سنو گے، ابھی اتنا جان لو کہ سردشاہ کی ماں متوسط طبقے سے تعلق رکھتی تھی۔ مگر اس کا ناموں جو آئی جی کے عہدے پہ فائز تھا، وہ امیر بھی تھا اور بار سوخ بھی۔ نہ صرف اس نے اپنی بیٹی (شہزادہ کی بڑی بہن عازنہ) سے سردشاہ کی شادی کی بلکہ اس کا کیریئر بھی بنوایا۔ اس کو اپنے طبقے میں پیرجمانے دیے۔ سردشاہ نے ان سب کوششے میں اتارا ہوا تھا۔ وہ شیشہ توڑنے کے لئے کنکر فارس کی جیب میں تھا۔

پی کیپ والا سر جھکا کر بیٹھے وہ گزرے سالوں کو سوچ رہا تھا۔ پھر ایک لمحہ ہریاد پہ حاوی ہونے لگا۔ اردگرد موجود ”حال“، تحلیل ہو کر ماضی میں بدلنے لگا۔۔۔

وہ سفید کرتے میں ملبوس اس کال کوشٹری میں تھا۔ اس کے ہاتھ دیوار کے ساتھ اونچے بندھے تھے۔ آنکھیں بند کیے، سختی سے دانت پدانت جمائے وہ یوں کھڑا تھا کہ اس کے سر سے خون بہہ رہا تھا۔ چہرے پہ اذیت کے آثار تھے۔ ایک سپاہی کے بعد دیگرے اس کی کمر پہ ہنر سامارتا تھا۔ سردشاہ بھی وہیں کھڑا تھا۔ یونیفارم کی بجائے سفید ٹی شرٹ پہنے وہ پسینے میں تر تھا۔ ایک دم لپک کر فارس کی گردن دوپچی۔

”مجھے تمہارا قبالی بیان چاہیے۔ عازنی!“

”میں نے... قبل... نہیں کیا۔“ وہ بند آنکھوں سے نڈھال سا بولا تھا۔ جواب میں سردشاہ زور زور سے چیخنے لگا تھا۔۔۔

ویٹرنے پیالی میز پہ رکھی تو فارس چونکا۔ ماضی تحلیل ہوا۔ وہ ریٹورنٹ میں بیٹھا تھا، کھڑکیوں پہ بوندیں ہنوز گر رہی تھیں، ماحول نم اور ٹھنڈا ہو گیا تھا۔ ایسے میں اس نے بھاپ اڑاتی کافی کی پیالی لبوں سے لگائی۔

لابی میں سے گزرتے لوگ اب بھی دکھائی دے رہے تھے۔ وہ بل پہ کر کے اٹھا، اور سر جھکائے، جیبوں میں ہاتھ ڈالے آگے چلتا گیا۔ ذہن میں ہر وہ لمحہ گزر رہا تھا، وہ جیل کے اذیت ناک ماہ و سال، اور وہ اس رات ہسپتال میں گزرے چند گھنٹے... جب ان کے ہاتھوں سے اسے ایس پی نے سعدی کو غائب کر دیا تھا۔ نفرت، غصہ انتقام، وہ ہر جذبے میں گھرا آگے بڑھتا گیا۔

متعلقہ ہال کے داخلی حصے سے اندر کی رنگارنگ تقریب نظر آ رہی تھی۔ کونے میں رک کر فارس نے دور کھڑے آئی جی صاحب کے ساتھ بات کرتے سردشاہ کو دیکھا۔ وہ سوٹ میں ملبوس تھا اور مسکرا کر خوش باش سا اپنے سر کے ساتھ مگن تھا۔ فارس کی تپتی سرد نظریں اس سے ہوتیں مرکزی دیوار تک جا رہیں۔

”پہلی برتھ ڈے ارسم شاہ۔“ وہاں لکھا تھا۔

ایک دم فارس کی نظروں میں الجھن ابھری۔ اس نے آگے پیچھے دیکھا۔ غبارے پھول اور اونچی سی کیک ٹیبل۔ مہمانوں میں جا بجا نظر آتے بچے۔ ٹوپیں اور ٹائی میں کھڑا پیارا اسات سالہ بچہ۔ جو سردشاہ کی بیوی عازنہ کے ساتھ کھڑا تھا۔

(تو وہ خاندانی تقریب سا لگ رہی تھی؟)

فارس بالکل سن سا ہو کر اس بچے کو دیکھے گیا۔ بچہ بہت پیارا تھا۔ اس کے ہونٹ گلابی اور آنکھیں کانچ جیسی تھیں۔ شرما کر، مسکرا کر وہ اپنے جیسے کم عمر بچوں کے ساتھ کھڑا تھا۔ کسی ننھے شہزادے کی طرح۔ اس کی کانچ سی آنکھوں کی معصومیت ایک دم ہر شے، ہر جذبے پہ حاوی ہونے لگی۔

فارس کے تاثرات بدل چکے تھے۔ سرد پن غائب ہوا۔ آنکھوں میں تکلیف سی ابھری۔ پھر ایک دم وہ مڑا۔

ہوٹل کے کچن کی پشت پہ جب وہ پہنچا تو ایک کیٹر اس کا منتظر تھا۔

”لائیں پیکٹ دیں، میں اریج کر دوں گا۔“ ادھر ادھر دیکھتے رازداری سے بولا۔

”نہیں۔ ابھی نہیں۔“ وہ بے سکون لگ رہا تھا۔

کیئر نے حیرت سے اسے دیکھا۔ ”آپ نے ایک مہینہ مجھے تنخواہ دی اس کام کے لئے اور اب؟“
 ”میں نے کہا نا ابھی نہیں۔ تم جاؤ کام کرو۔“ اور واپس پلٹ گیا۔
 جس وقت وہ گھر میں داخل ہوا بارش مسلسل برس رہی تھی۔ حنین اور زمر لاؤنج کے صوفے پہ بیٹھی تھیں۔ وہ لاک بند کر کے آگے آیا تو
 پانی میں بھیگا ہوا لگتا تھا۔ جانے کتنی دیر سڑک کنارے بارش میں چلتا رہا تھا۔
 حنین اسے دیکھ کر بے قراری سے اٹھی۔ ”کیا بنا اس آدمی کا جس نے میرے بھائی کو ہماری نظروں کے سامنے ہسپتال سے غائب
 کروایا تھا؟“

فارس نے بس ایک خاموش نظر اس پہ ڈالی اور سیڑھیاں چڑھنے لگا۔ حنین نے نا سمجھی سے زمر کو دیکھا۔ وہ خود بھی چونکی تھی۔ پھر فوراً پیچھے گئی۔
 وہ کمرے میں کھڑا گھڑی اتار رہا تھا۔ زمر سامنے آئی۔
 ”کیا بنا؟“

”میں نے....“ وہ چیپ ہوا۔ گھڑی اتار کر میز پر رکھی۔ پھر پیکٹ نکال کر ساتھ رکھا۔ ”میں نے نہیں کیا۔“
 ”کیا مطلب نہیں کیا؟“ وہ حیران سی رہ گئی۔
 ”وہ اس کے بچے کی سالگرہ تھی۔ اس کا بیٹا وہاں موجود تھا۔“ وہ اب صوفے پہ بیٹھا، سر جھکا کے جو گرز کے تسمے کھول رہا تھا۔
 ”تو؟“

”تو یہ کہ وہ ایک سات سال کا بچہ تھا۔“ اس نے جو گرز اتارے۔

”تمہیں اس پر حرم آگیا؟“ زمر کو آگ لگ گئی تھی۔ ”کیا تم وہ سب بھول گئے جو اس نے ہمارے خاندان کے ساتھ کیا؟“
 ”زمر بی بی.... میرا دماغ اس وقت خراب مت کریں۔ میں اس بچے کے سامنے اس کے باپ کا کردار نہیں کھول سکتا تھا۔“ وہ ایک دم
 غصے سے اس کے سامنے آیا۔ ”تقریب میں سارے لوگ اس کے باپ پہ پل پڑتے وہاں ایسی ایسی باتیں کی جاتیں جن کو وہ بچہ کبھی نہ بھولتا۔ اس
 کا باپ اس کی ماں سے بے وفائی کر رہا ہے اس سے جھوٹ بولتا رہا ہے وہ بھی نہ بھولتا۔ وہ ساری زندگی کسی محبت، کسی رشتے کا اعتبار نہ کرتا۔ ہر
 انسان کا باپ اس کے لئے آئیڈیل ہوتا ہے آئیڈیل توڑنے سے اس کی شخصیت بھی ٹوٹ جاتی ہے۔“
 کمرے میں سناٹا چھا گیا۔ کھڑکی پہ بارش تڑتڑ برس رہی تھی۔ زمر نے افسوس سے اسے دیکھا۔
 ”تمہاری سوتیلی ماں نے بھی ایسا ہی کیا تھا نا!“ کوئی برف کا اولہ سازور سے کھڑکی پہ گرا تھا۔
 ”مجھے درمیان میں مت لائیں۔“ اس نے ہاتھ اٹھا کر روکا۔ آنکھیں سرخ ہوئیں۔

”تم خود اپنے آپ کو درمیان میں لائے ہو۔ جو سردشاہ نے کیا وہ اس کے ذمے ہے۔ اس کے بچے کو کبھی نہ کبھی پتہ چل جائے
 گا۔ یا تم اسے معاف کر رہے ہو؟“

”میں کسی کو معاف نہیں کر رہا۔ صرف اتنا کہہ رہا ہوں کہ یہ چیز کسی اور طریقے سے کسی اور وقت کی جاسکتی ہے۔ بعد میں وہ اپنے بچے
 کو کیسے ڈیل کرے یہ میرا مسئلہ نہیں ہے، لیکن آج کی اہانت کی وجہ میں نہیں بننا چاہتا۔ میرا انتقام میری بیماری نہیں ہے، نہ اس نے مجھ سے میری
 انسانیت چھینی ہے۔“ وہ مڑا اور خشک کپڑوں کے لیے الماری کھول لی۔

زمر گہری سانس بھر کر رہ گئی۔ ”تم غلطی کر رہے ہو، اور تم اس کے لئے بہت پچھتاؤ گے۔“
 وہ نظر انداز کر کے کپڑے نکالنے لگا۔ بارش کی تڑتڑاہٹ مزید تیز ہو گئی تھی۔

قاتل مرا نشاں مٹانے پہ ہے بھند میں بھی سینا کی نوک پہ سر چھوڑ جاؤں گا
موسم اگلے چند دن ویسا ہی ٹھنڈا رہا، مگر پھر آہستہ آہستہ بارش کا اثر ختم ہو گیا، جس اور گرمی واپس آگئی۔ البتہ آزاد کشمیر کی طرف جاتی
اس پہاڑی، بل کھاتی سڑک پہ اب بھی ٹھنڈی چھایا سی تھی۔ ایک لش چمکتی کاروہاں دوڑ رہی تھی۔ نوشیرواں کاردار اسٹیمرنگ وہیل کے پیچھے
موجود تھا۔ آنکھوں پہ برانڈ ڈگلا سز لگے تھے کلائی میں قیمتی گھڑی۔ منہ میں چیونگم چباتا وہ ڈرائیو کر رہا تھا۔

ڈیش بورڈ پہ ڈالے فون کی اسکرین دفعتاً چمکی۔ اس نے اسے اٹھایا۔ اسید کا پیغام تھا۔ سب دوست کشمیر پہنچ چکے تھے، اسی کا انتظار ہو
رہا تھا۔ ”میں دو پہر تک پہنچ جاؤں گا“ لکھ کر پیغام بھیجا اور پھر سے ڈرائیو کرنے لگا۔

یکدم اس نے کار کو بریک لگائی۔ ٹائر چر چرے۔ خون کی بوندیں ونڈ اسکرین تک اڑ کر آئیں۔ لمبے بھر کو وہ دم بخود رہ گیا تھا۔ لیکن
پھر تیزی سے باہر نکلا۔ وہ دیکھ چکا تھا کہ مرنے والا کوئی کتا تھا اور اس نے اسے بچانے کی کوشش بھی کی تھی، مگر.....

باہر آ کر وہ رکا۔ اگلے ٹائروں تلے آیا... وہ کتا نہیں تھا۔

وہ کتے کا بچہ تھا۔ ایک معصوم سنہری لیبر ڈار۔

وہ کچلا گیا تھا۔ خون جا بجا بکھرا تھا۔ نوشیرواں بچوں کے بل اس کے قریب بیٹھا۔ پریشانی سے اس کو دیکھا۔ پلے کی گردن میں کالر
تھا۔ ”آریو“ اور مالک کا نام ”اینڈرس...“ دوسرا لفظ خون میں ڈوبنے کی وجہ سے نظر نہیں آ رہا تھا۔ وہ کسی فائریسٹ کا کتا تھا۔ شاید ہسپانوی۔

نوشیرواں کو سمجھ نہیں آیا کہ وہ کیا کرے۔ پھر اس نے آواز سنی۔ اوپر پہاڑ پہ درختوں سے کوئی عورت پکار رہی تھی۔ ”آریو... آریو۔“
نوشیرواں نے بجلی کی تیزی سے اپنی ڈیزائنر جیکٹ اتاری، کتے کو اس میں لپیٹا اور بھاگتا ہوا کار کے اندر بیٹھا۔ جیکٹ کی گھنٹی

فرنٹ سیٹ پہ ڈالی اور تیزی سے کار آگے بھگالی۔ چند کوس آگے جا کر رفتار آہستہ کی۔ اپنے ہاتھوں کو دیکھا۔ وہ خون سے بھرے تھے۔

شیر و کو ایک دم ٹھنڈے پسینے آنے لگے۔ اس نے کار روکی۔ اور جیکٹ کی گھنٹی لئے باہر نکلا۔ سڑک کے دہانے پہ کھڑے اس نے
سوچا کہ کتے کی لاش نیچے کھائی میں پھینک دے، مگر وہ اسے نہیں پھینک سکا۔ ٹھنڈی ہوا کے باوجود اس کا جسم پسینے سے تر تھا۔

وہ سڑک کنارے گھنٹوں کے بل بیٹھ گیا اور خون آلود ہاتھوں سے مٹی کھودنے لگا۔ نرم مٹی بھی نہیں کھودی جا رہی تھی۔ سانس چڑھنے
لگا تھا۔ بمشکل بدقت وہ ایک چھوٹا سا گڑھا کھود پایا۔ پھر جیکٹ کھولی تو اندر ننھا معصوم پلا خون میں ڈوبا مریزا تھا۔

نوشیرواں کے دل کی حالت غیر ہونے لگی۔ اس نے چہرہ اٹھا کر اپنے چار سو دیکھا۔

دیران پہاڑ اونچے درخت۔ کھائی۔ کھلا آسمان۔

وہ لاش کو وہیں چھوڑ کر کار میں آ بیٹھا۔ خون آلود ہاتھ، خون آلود فرنٹ سیٹ۔ کپکپاتے ہاتھوں سے دوبارہ کار اشارت کی۔ اسے گھر

جانا تھا۔

(کوئی جانور کو بھی ایسے نہیں مارتا، شیر و! وہ تو پھر انسان کا بچہ تھا۔)

شیر و نے سر جھکاکا اور ایکسلیٹر پہ زور بڑھا دیا۔ وہ ہر جگہ تھا، وہ ہر منظر میں تھا، اس سے فرار ناممکن تھا۔ اور اب گلٹ کا یہ مرض بڑھتا جا
رہا تھا۔

چند گھنٹوں بعد قصر کاردار میں جھانکو تو نوشیرواں کار گھر کے اندرونی گیراج میں لے آیا تھا، اور اب گارڈ کو ہدایت دے رہا تھا۔
”اس کو اچھی طرح صاف کرواؤ۔ ایک دھبہ بھی نہ باقی رہے۔“

لاؤنج میں جواہرات تیار بیٹھی تھی۔ بالوں کا جوڑا بنائے، گردن میں دکتے بہرے۔ ہاتھ فیونا کے سامنے بچھا رکھا تھا جس پہ وہ
کیونکس لگا رہی تھی۔ شیر و کو اس طرح آتے دیکھ کر حیرت ہوئی۔

”تم تو دوستوں کے ساتھ گئے تھے؟ اور یہ کپڑوں کو کیا ہوا ہے؟“ وہ جواب دیے بنا اوپر چلا گیا۔ جواہرات نے چوتنوں کے اشارے سے فنیو ناکور کا ہاتھ نکالا اور اس کے پیچھے اوپر گئی۔

شیر واپسے کمرے کے ڈریسنگ روم میں الماریوں کے پٹ کھولے کھڑا تھا۔ چہرے پہ عجیب بے زاری اور بے چینی تھی۔

”تمہارے کپڑوں پہ خون کیوں لگا ہے؟ کیا کسی سے لڑ کر آئے ہو؟“ وہ فکر مندی سے اس کے سامنے آئی۔

”فکر نہ کریں، کسی انسان کو قتل نہیں کیا۔“

”مجھے سچ بتاؤ، شیر، کس سے جھگڑا کیا ہے؟“ اس نے اسے کہنی سے تھام کر اپنے سامنے کیا۔ نو شیر واول بالکل ٹھہر کر اسے دیکھنے لگا۔

”آپ کو لگتا ہے میں جھوٹ بول رہا ہوں؟“

”تمہاری حالت وہ بتا رہی ہے جو تمہارے الفاظ نہیں کہہ رہے۔“ اب کے وہ سختی سے بولی۔ شیر نے افسوس سے اسے دیکھا۔

”کتنے کا بچ تھا وہ می، کتنے کا بچ۔“ وہ ایک دم بلند آواز میں بولا۔ ”میں نے غلطی سے اسے مار دیا، مگر میں اس کا خون آلود وجود نہیں دیکھ سکا۔ میں اس کو دفن بھی نہیں سکا۔ مجھے ہر جگہ اس کا خون نظر آ رہا تھا۔ اس کی مالکن اس کو پکار رہی تھی۔ آریو، آریو۔ وہ آوازیں مجھے پاگل کر رہی ہیں۔“ وہ وحشت سے چلایا تھا۔

”اوکے اوکے!“ جواہرات نے نرمی سے اس کو شانوں سے تھاما۔ ”ریلیکس، کوئی بات نہیں، یہ صرف ایک حادثہ تھا۔ تم ان چیزوں سے بہت اوپر بہت مضبوط ہو۔ تم ایک کاردار ہو اور....“

”اور میں ایک بڑے خاندان کا بڑا آدمی ہوں، عظمت میرا مقدر ہے، یہی نا؟ یہی بتاتی آئی ہیں نا آپ مجھے ساری عمر؟“ غصے سے کہنی چھڑائی۔ ”بس کر دیں، نہیں سنی مجھے یہ باتیں اس وقت۔ کیونکہ می.... اب مجھے ان پہ یقین نہیں آتا۔“ برہم سے صدمے سے اسے دیکھتا کپڑے لئے ہاتھ روم میں چلا گیا اور دروازہ جواہرات کے منہ پہ بند کر دیا۔

وہ گہری سانس لے کر رہ گئی۔ (خیر، نہ نارل ہو جائے گا۔) اور واپس نیچے چلی آئی۔ اس کی ابھی تیاری رہتی تھی۔



میں ریگ زار تھا، مجھ میں بے تھے سناٹے..... اسی لیے تو میں شہنائیوں سے ڈرتا رہا ان سے دور چلے آؤ تو شام کے اس پہر، ایک اعلیٰ درجے کے ہوٹل کے مینکوت ہال میں ویسے کا فنکشن منعقد تھا۔ روشنیاں جگمگا رہی تھیں۔ دلہا دلہن پھولوں سے سجے اسٹیج پہ بیٹھے، مسکرا کر تصویریں بنوا رہے تھے۔ نیچے ایک میز کے گرد زمر بیٹھی غیر دلچسپی سے اسٹیج کو دیکھ رہی تھی۔ اس نے زرد لمبی قمیض پہن رکھی تھی، بال جوڑے میں تھے اور کانوں میں آویزے تھے، موقع کی مناسبت سے ہلکی پھلکی تیار وہ اچھی لگ رہی تھی۔ فارس ساتھ ہی بیٹھا تھا۔ ٹانگ پہ ٹانگ جمائے، مسلسل سیل پہ بٹن دبا رہا تھا۔ ایک دوسرے سے کٹے کٹے اور بے نیاز۔

تہی سارہ ادھر آتی دکھائی دی۔ وہ سادگی سے تیار ہوئی تھی۔ ایک بیٹی اہل ساتھ تھی، دوسری کو نہ جانے کس وجہ سے ساتھ نہیں لائی تھی۔ ان کو دیکھ کر پھیکا سا مسکرائی۔ زمر بھی مسکرا کر اٹھ کھڑی ہوئی۔ فارس نے نہیں دیکھا تھا، سر جھکائے سیل پہ لگا تھا، مگر اہل نے جیسے ہی اسے دیکھا، ایک دم ماں کی انگلی چھڑا کر آگے لپکی، اور اس کے گلے سے لگ گئی۔ وہ چونکا، مگر... پھر۔۔۔ نگاہ پٹی پہ پڑی تو نرمی سے اس کے گرد بازو حائل کیے، اور اسے خود سے لگائے رکھا۔ سارہ جو زمر سے رسمی کلمات کہہ رہی تھی، ایک دم رک کر دیکھنے لگی۔ آنکھیں گلابی ہوئیں۔

وہ تو بس ایک دفعہ ملنے آیا تھا رہائی کے بعد، اور سارہ نے اسے رکھائی سے خود سے دور رہنے کا کہا تھا، پھر وہ صرف دو دفعہ آئی ان کے گھر (ایٹنسی میں) مگر صرف تب جب وہ گھر پہ نہیں تھا، کہ فارس غازی کا مطلب تھا ”مصیبت“۔ اور اہل تو اس سے پتہ نہیں کتنے عرصے بعد مل رہی تھی، پھر بھی اسے وہ یاد تھا؟ اہل اب فارس سے الگ ہوئی تو وہ اسے دونوں کہنیوں سے تھامے، مسکرا کر اپنے سامنے کھڑا کیے، پوچھ رہا

قال۔ ”تم کیسی ہو امل؟“

”میں ٹھیک ہوں، آپ کیسے ہیں؟ میں آپ کو بہت مس کرتی ہوں۔“ اس نے اپنے ننھے ہاتھ کو فارس کے گال اور تھوڑی پہ پھیرا، جسے فارس نے دونوں ہاتھوں میں تھام کر چوما۔

لحے بھر کے لئے ان کے ارد گرد شادی کا فنکشن غائب ہو گیا۔ وہ چار ساڑھے چار سال قبل چلے گئے، جہاں قبرستان سے لوگ لوٹ رہے تھے اور ایک تازہ، کچی قبر پہ وہ کھڑا ہنوز مٹی ڈال رہا تھا۔ اس کا چہرہ ویران تھا، اور آنکھوں میں گلابی سا پانی تھا۔ قبر مکمل طور پہ ڈھک چکی تھی۔ ساتھ پانچ سالہ امل خاموش اور اداس بیٹھی تھی۔ لوگ دور جا رہے تھے۔ نور گھر تھی، وہ الگ مزاج کی تھی، اس کو سارہ نے نہیں آنے دیا، مگر امل کو وہ زبردستی اس کے باپ کے جنازے پہ لے آیا تھا۔

قبرستان تقریباً سنسان ہو چلا تھا۔ سورج اوپر تپ رہا تھا۔ وہ بھی مکان زدہ سا مٹی پہ آ بیٹھا۔ پھر دونوں ہاتھوں سے آنکھیں مسلیں۔

”آپ رور ہے ہیں، چاچو؟“ امل نے اس کے چہرے پہ ہاتھ پھیرا۔ فارس نے نفی میں چہرہ ہلایا، زکام زدہ سی سانس اندر کو کھینچی، آنکھوں میں گلابی پانی تھا مگر اس نے ان کو گڑھ لیا، پھر امل کو دیکھا۔

”اپنے باپ کی قبر مت بھولنا کبھی امل۔ اس کو اس لئے مارا گیا کیونکہ وہ ایک سچا آدمی تھا، ایک ایسا آدمی جو ظلم کے خلاف اٹھ سکتا ہو۔ وہ بہادر تھا۔ میں بھی اسی کا بھائی ہوں۔ اللہ کی قسم، میں ان لوگوں کو نہیں چھوڑوں گا۔ وہ سمجھتے ہیں، ہم غریب ہیں، کمزور ہیں، تو ان کا ہاتھ نہیں روک سکتے؟ تم مجھ سے وعدہ کرو، کبھی یہ نہیں سمجھو گی کہ تمہارے باپ نے خودکشی کی تھی اور میرا وعدہ ہے، میں اس کے ایک ایک قاتل کا سر تمہارے ہاتھ میں لا کر دوں گا۔“ اسے پتہ تھا امل کو اس کی باتیں نہیں سمجھ آئیں گی، مگر وہ جواب میں کچھ کہہ رہی تھی۔۔۔

قبرستان تحلیل ہو گیا، اور وہ روشنیوں سے مزین اس ہال میں موجود تھے۔ فارس بیٹھا ہوا تھا، اور اس نے امل کے ہاتھ تھام رکھے تھے۔

”آپ اتنے بڑی کیوں ہوتے ہیں؟ جب بھی ماما سے کہوں آپ سے ملنا ہے، وہ کہتی ہیں، چاچو بڑی ہیں۔“ وہ اس کے کان کے قریب شکوہ کر رہی تھی۔

فارس نے زخمی نظر اٹھا کر سارہ کو دیکھا۔ جیسے کہہ رہا ہو یہ میرا خون ہے، تم خون میں لیکر نہیں کھینچ سکتی۔ سارہ کا گلارندھا۔

”تم چاچو کو اتنا مس کر رہی تھیں تو مجھے کہتیں، میں تمہیں ملوالاتی،“ بیٹی کو مخاطب کیا۔ شرمندگی اور خفت کے ساتھ۔ وہ اتنے سال انگریز رہے، فارس کے ساتھ ایک شہر میں تو صرف چند ماہ رہے، پھر وہ جیل چلا گیا، لیکن ایسے وہ دوڑ کر اس کے پاس آئی تھی، جیسے برسوں کا ساتھ ہو۔ یہ خون کیا چیز تھی؟ اس کا رگوں میں بہنا کیسے سب کو جوڑ کر رکھتا تھا۔ اس کا ناحق بہائے جانا کیسے سب کو توڑ دیتا تھا۔

زمر بس خاموشی سے ان کو دیکھ رہی تھی۔

”سعدی کا کچھ پتہ چلا فارس؟“ اس نے پوچھا، تو آواز میں آس بھی تھی، خفت بھی۔ وہ انہی کے ساتھ بیٹھ گئی۔ امل کو کسی نے بلا لیا تھا سو وہ بھاگ گئی۔

”میں اسے ڈھونڈ لوں گا.....“ خشک سا کہہ کر دوسری طرف دیکھنے لگا۔ میز پہ عجیب سا تناؤ در آیا۔ اسے سارہ کا اپنے ساتھ رویہ یاد تھا۔

”تمہیں آئل کمینیز... یعنی آئی پی پی زکو چیک کرنا چاہیے۔ ہو سکتا ہے ان کا اس میں کوئی ہاتھ ہو۔“ سارہ نے خود کو کہتے سنا۔ فارس نے چونک کر اسے دیکھا۔ پھر سر ہلایا۔

”کر رہا ہوں۔“ سارہ اٹھ گئی۔ اس سے زیادہ وہ کچھ نہیں کر سکتی تھی۔ اس کے پاس پرائیوٹ نمبر تھا، چاہتی تو خفیہ ایس ایم ایس بھی

بھیج دیتی، لیکن وہ جانتی تھی، وہ اس کو ڈھونڈ لے گا، اور زمر اسے کورٹ میں دھکیل دے گی۔

”ہارون عبید والا معاملہ کہاں تک پہنچا؟“ وہ تہوارہ گئے تو زمر نے ہلکے سے سرگوشی کی۔ اے ایس پی کو وہ اب ڈسکس نہیں کرتے تھے، وہ مانتا نہیں تھا لیکن وہ اس کو معاف کر چکا تھا۔

”ہوں۔ میں ہارون عبید کے پیچھے ہی لگا ہوا ہوں، مگر اتنے دن سے اس کی ایک قابل گرفت چیز بھی نہیں مل سکی۔“ وہ کچھ الجھا ہوا تھا۔ ”میں حج ہارون عبید اور اے ایس پی کا لنک جوڑنا چاہتا ہوں، الیاس فاطمی کے ساتھ۔ مگر ان تینوں کا اس سے کوئی تعلق نہیں بن رہا۔“

”یعنی درمیان میں کچھ منگ ہے؟“

”درمیان میں ”کوئی“ منگ ہے۔ کوئی ایک شخص ہے ان سب کے درمیان۔“ نفی میں سر ہلاتے وہ سوچ رہا تھا۔ زمر نے تھوک

نگلا۔ پھر ادھر ادھر دیکھا۔

”کھانا لگ رہا ہے۔“ وہ اٹھنے لگی تو ایک دم اسے چکر سا آیا۔ میز کا سہارا لے کر واپس بیٹھی۔ فارس اپنے فون پہ بٹن دبا رہا تھا، اسے

نہیں دیکھا۔ چند گہرے سانس لے کر اس نے خود پہ قابو پایا۔

”ہم باہر کہیں اور ڈنر کر سکتے ہیں فارس؟“ اسے اتنے لوگوں میں ایک دم گھٹن ہونے لگی تھی۔ اتنی دور ٹیبل تک جائے گی کھانا ڈالنے

تو کہیں گر جائے گی۔ فارس نے اس بات پہ بے اختیار اسے دیکھا اور پھر ہمیشہ کی طرح اس کی بات مان لی۔ ایک دم سے زمر کو احساس ہوا، کہ اسے فارس کو بتا دینا چاہیے۔ اپنی خرابی، طبیعت، کڈنی، وہ سب۔ پرس میں ایک رپورٹ بھی تھی، اسے وہ فارس کو دکھا دینی چاہیے۔

جن پتھروں کو ہم نے عطا کی تھیں دھڑکنیں

جب ان کو زباں ملی تو ہم پہ ہی برس پڑے

کچھ دیر بعد وہ اسی ہوٹل کے ریسٹورانٹ میں ایک میز کے گرد بیٹھے تھے۔ وہاں مدہم زرد بتیاں تھیں۔ میز پہ تازہ پھول رکھے تھے۔

موم بتی جل رہی تھی۔ وہ ٹیک لگائے، مسلسل کان کی لومستلا، ویٹر کو آرزو دے رہا تھا اور زمر کے ہاتھ گود میں رکھے پرس پہ تھے۔ فارس کے ساتھ پہلی دفعہ ایسی جگہ پہ ڈنر کرنا۔ بہت آکر ڈٹھا۔ تبھی زمر کا فون بجا۔ اس نے فوراً اٹھا لیا۔

”جی صداقت؟ جی ظاہر ہے وہ کپڑے استری کرنے تھے۔ میں نے نہیں بتایا تو آپ کو خود سمجھنا چاہیے تھا۔“ رک کر خفگی سے

سنا۔ ”میں نے وہاں کپڑے نہیں رکھے تھے تو کیا کسی چڑیل نے آکر رکھے تھے؟ روز اسٹینڈ پہ کپڑے کون رکھتا ہے؟ حد کرتے ہو آپ بھی۔“ بڑ بڑا کر فون رکھا تو دیکھا فارس ذرا چونک کر اسے دیکھ رہا تھا۔

”آپ نے خود کو ”چڑیل“ کیوں کہا؟“

”مثال دی تھی۔ کیوں؟ کیا ہوا؟“ اس نے نا سنجی سے اسے دیکھا۔ ”تم کیوں مسکرا رہے ہو؟“

فارس نے مسکرا ہٹ دبا، چہرہ جھکا کر نفی میں سر ہلایا۔ ”میں بالکل بھی نہیں مسکرا رہا۔“

وہ فوراً آگے ہوئی۔ ”نہیں سچ سچ بتاؤ۔ تم ایسے صرف تب مسکراتے ہو جب تمہیں کوئی بات معلوم ہوتی ہے اور مجھے نہیں۔“ پھر رک

کر اپنی بات پہ غور کیا۔ ”کیا کسی نے تمہارے سامنے مجھے چڑیل کہا ہے؟“

”میرے سامنے کوئی آپ کو چڑیل کہنے کی ہمت کر سکتا ہے کیا؟“ فارس نے سنجیدگی سے اسے تسلی دی۔ زمر کے تھے اعصاب

قدرے ڈھیلے پڑے۔ اس کے انداز میں اتنا مان، اتنا اعتماد تھا۔ پرس میں ہاتھ ڈال کر رپورٹ دو انگلیوں سے پکڑی۔ پھر سرسری سا بولی۔

”اس بات کا کیا مطلب تھا جو اس رات تم نے کہی؟“ اسے یقین تھا کہ فارس کو معلوم ہے وہ کس بات کا ذکر کر رہی ہے۔

وہ اسے دیکھتے ہوئے ہلکا سا مسکرایا۔ ”اس کا مطلب یہ تھا کہ... آپ نے مجھے... سات سال پہلے... قید میں ڈالا تھا۔“

وقت ایک لمحے کے لئے تھم گیا، موم بنی کا شعلہ ہلکا سا ٹٹمایا۔ پھولوں کی خوشبو آس پاس پھیلی۔ زمردی تک اس کی آنکھوں میں دیکھے گئی۔ ”تم کہنا کیا چاہتے ہو؟“

"I Fell in Love with You Seven Years ago!"

وہ آرام سے کہہ گیا۔ اس کے لبوں پہ مسکراہٹ تھی، مگر وہ اس مسکراہٹ کو پہچانتی تھی۔ یہ رومان پرور مسکراہٹ نہیں تھی۔ یہ سرد

آگ سی تھی۔

”تم نے مجھ سے شادی کیوں کی فارس؟“ وہ بالکل ساکت سی۔ دم سادھے بیٹھی تھی۔ دو انگلیاں اب بھی رپورٹ پہ تھیں۔

”میں آپ کو بتا چکا ہوں۔ تیسری وجہ بھی بتائے دیتا ہوں۔“ اس نے لمحے بھر کے لئے بھی زمر کی آنکھوں سے نظریں نہیں ہٹائیں۔ ”میں سات سال پہلے جب اس شہر میں پوسٹڈ ہو کر آیا تھا تو میں نے آپ کی کلاس میں داخلہ لیا تھا۔ یہ تب ہی ہوا تھا۔ مجھے... آپ سے... محبت ہو گئی تھی۔“ وہ نرمی سے کہہ رہا تھا مگر یہ نرمی آنکھوں میں نہیں تھی۔ ”میں آپ کے قریب رہنے کے لئے یہاں ڈھونڈنے لگا تھا۔ آپ کے بارے میں ہر چیز جاننے لگا تھا۔ آپ سعدی کی فیس دے رہی ہیں آپ حنہ کے لئے اپنی چابیاں جان بوجھ کر لئے بھول جاتی ہیں آپ کو کب سے استسما ہے۔ مجھے بہت کچھ معلوم تھا۔ میں نے آپ سے جھوٹ بولا تھا کہ مجھے نوٹس نہیں ملے۔ مجھے ملے تھے۔ میں نے پھاڑ کر پھینک دیے تاکہ آپ مجھے زیادہ وقت دے سکیں۔ مجھے تب احساس ہوا کہ میں مریضِ عشق بنا جا رہا ہوں۔“

وہ سانس لینے لڑکا۔ وہ بالکل دم سادھے اسے سن رہی تھی۔

”پانچ سال پہلے چلتے ہیں زمر۔ میں نے آپ کو وہ نوزدین بھیجی، مجھے لگا تھا آپ میری لکھائی پہچان جائیں گی مگر ایسا نہیں ہوا۔ اسی لئے جب آپ کی والدہ نے رشتے سے انکار کیا تو میں نے دوبارہ کوشش نہیں کی۔ میں ”آپ“ کے لئے نہیں لڑا۔ میں... آپ کے لئے... نہیں لڑا۔ میرے نزدیک ایک ایسی عورت کے لئے لڑنا بے سود تھا جو میری لکھائی بھی نہ پہچان سکے۔ میں نے آپ کو چھوڑ دیا۔ شادی بھی کر لی، لیکن میرا ایک حصہ پہلے بھی اور آئندہ بھی آپ سے محبت کرتا رہے گا۔ اس ایک حصے کی وجہ سے میں اپنی بیوی سے ویسی محبت نہیں کر سکا جیسی کرنی چاہیے تھی۔ شروع شروع میں، میں اس کے نام کو اپنے بھائی کے نام سے جوڑنے پہ لڑتا تھا، مجھے لگتا تھا یہ صرف اس سے محبت نہ کرنے کا گلٹ ہے، ورنہ اس کے حقوق و فرائض تو میں نے سب پورے کیے تھے۔ ڈانٹتا تھا، مگر بلا وجہ نہیں۔ وہ میری بہت اچھی دوست تھی۔ لیکن جیل کے چار سال میں یہ نہیں سمجھ سکا، اگر میرا اور اس کا تعلق صرف دوستی یا گلٹ کا تھا تو میں اسے اتنا س کیوں کرتا ہوں؟ محبت تو مجھے آپ سے تھی، مگر آپ کے لئے میں کبھی نہیں لڑا، اس کے لئے پھر بھی لڑ رہا ہوں۔“ فضا میں ایک دم Rebecca de Winters کی مہک پھیل گئی۔ وہ اب بھی سانس روکے ہوئے تھی۔

”مجھ سے شادی کرنے کی تیسری وجہ کیا تھی؟“

وہ اسی طرح ذہنی سرد سا مسکرایا۔ ”محبت نہیں تھی۔ اگر محبت کے لئے آپ سے شادی کرنی ہوتی تو ساڑھے پانچ سال پہلے کر لیتا۔ مگر نہیں۔ میں نے آپ سے شادی بھی کی اور آپ کی ہر بات برداشت کی۔“ کہتے ہوئے وہ آگے کو ہوا اور اس کی آنکھوں میں جھانکا۔ ”اس لئے نہیں کہ میں کمزور تھا، محبت میں خاموش تھا یا یہ میری شرافت تھی۔ ٹرسٹ می زمر، میرا ایک حصہ ساری زندگی آپ کی قید سے نہیں نکل سکے گا، میں آپ کی آنکھوں میں آنسو نہیں دیکھ سکتا، اور میں آپ کو ایک ہزار دفعہ بھی معاف کر سکتا ہوں، مجھے یہ بھی احساس ہے کہ آپ کے ساتھ جو بھی ہوا میری وجہ سے ہوا، لیکن...“ وہ رکا۔ وقت بھی رک گیا تھا۔ وہ نمک کا مجسمہ بنی، یک نمک اس کو دیکھ رہی تھی۔ ”لیکن میرے اور آپ کے تعلق، میری برداشت، میری خاموشی، میرا آپ کی پرواہ کرنا، آپ کے زخموں کی مرہم کرنا، محبت اس میں کبھی بھی شامل نہیں تھی۔ میں نے آپ سے غلط کہا تھا کہ میں آخر میں آپ سے اپنا حساب لوں گا، مجھے آپ سے ناناقتام لینا ہے نہ کوئی حساب۔ لیکن...“

وہ پھر رکا، زمر کا سانس بھی رکا۔

”لیکن جو آپ نے میری ساتھ کیا، میں ایک بات بھی نہیں بھولا۔ آپ سے شادی کی تیسری وجہ یہ ہے کہ....“ چہرہ مزید آگے کیا۔ موم بتی کے ٹٹماتے شعلے کے پیچھے اس کی پریش آنکھیں نظر آرہی تھیں۔ ”میں آپ کی آنکھوں میں گلٹ دیکھنا چاہتا ہوں۔ میں نے آپ سے پوچھا تھا کہ آپ تب کیا کریں گی جب آپ کو یہ معلوم ہوگا کہ فارس غازی بے گناہ تھا۔ میں صرف اسی دن کے انتظار میں ہوں اس دن جب آپ کو سچائی معلوم ہوگی۔ میں اپنی بے گناہی ثابت کروں گا اور آپ ٹوٹیں گی۔“ موم بتی کا شعلہ ایک دم بجھ گیا۔ زمر کی انگلیوں نے رپورٹ کو چھوڑ دیا۔ نگاہیں ہنوز فارس یہ جمی تھیں۔

”یہ جو آپ کو بہت غرور ہے نا خود پتہ کہ آپ بہت قابل ہیں میں یہ غرور ٹوٹے ہوئے دیکھنا چاہتا ہوں۔ میں آپ کی آنکھوں میں گلٹ دیکھنا چاہتا ہوں۔ کوئی انتقام، کوئی انصاف نہیں چاہیے مجھے آپ سے۔ صرف احساسِ ندامت۔ اسی لئے میں نے آپ سے کوئی تعلق جوڑنے کی کوشش نہیں کی، کوئی حق نہیں مانگا، کیونکہ مجھے آپ کے ساتھ رشتہ بنانے میں دلچسپی نہیں رہی۔ وہ وقت کب کا گزر گیا۔ اب ہم صرف پارٹنرز ہیں ساتھ کام کر رہے ہیں میں آپ سے کبھی نفرت نہیں کر سکتا، اور محبت کرنا چھوڑ بھی نہیں سکتا۔ لیکن آپ جیسی عورت کے ساتھ میرے جیسا بندہ کبھی بھی ساری زندگی نہیں گزار سکتا۔ میں آپ سے محبت کرتا ہوں، لیکن میں آپ کو پسند نہیں کرتا۔ مجھے صرف اس دن کا انتظار ہے جب آپ میرے سامنے ٹوٹیں گی اور اس دن زمر بی بی میں آپ کو آزاد کر دوں گا، عزت سے طلاق کے کاغذات تھما دوں گا، مگر اس سے پہلے میں آپ کی ہر کردی بات برداشت کرتا رہوں گا، محبت یا شرافت کی وجہ سے نہیں، بلکہ اس لئے کہ میں آپ کو آزما رہا ہوں۔ یہی آپ کی سزا ہے۔ کیونکہ میرے نزدیک آپ ایک بے وقوف عورت اور بہت بری وکیل ہیں۔“

موم بتی سرد ہو چکی تھی۔ پھولوں میں ربیکا کے ساتھ کافور کی بو بھی رچ بس گئی تھی۔ مدھم بتیاں پر اسرار اور خوفناک لگ رہی تھیں۔ وہ بہت سکون سے سرد لہجے میں کہہ کر پیچھے ہوا۔ ویٹر کھانا سرد کرنے آکھڑا ہوا تھا۔ سز لڑ پٹیڑ پہ گرم اسٹیک شروع کر رہی تھی، یوں لگتا تھا زمر کے اندر تک کوئلے دہک رہے ہوں۔ کوئی آس سی ٹوٹ گئی تھی۔

ویٹر ہٹا تو وہ ہلکے سے بولا۔ ”کھانا کھائیے۔ وہ وقت گزر چکا جب آپ کو مجھے سننا تھا۔ تب آپ کو اپنی صحت عزیز تھی۔ حالانکہ مری تو میری بیوی تھی آپ کو تو ڈونر کڈنی بھی مل گیا۔“ تلخی سے کہہ کر، وہ جو بے خبر تھا، کھانا شروع کرنے لگا، مگر یہ آخری بات.... یہ آخری باتیں زمر کا دل ایسے ہی توڑ دیا کرتی تھیں۔ اس کی آنکھوں میں سرخی در آئی۔ زور سے پرس کی زپ بند کی اور آگے کو ہوئی۔

”فارس غازی!“ اس کی آنکھوں میں دیکھا۔ ”ہزار سال بھی انتظار کرو تو وہ دن نہیں آئے گا۔ میں زمر یوسف ہوں اور اپنی نظروں میں میری بہت عزت ہے۔ زمر... تمہارے سامنے... نہیں ٹوٹے گی۔ کبھی بھی نہیں۔“ پھر اسی تنی گردن کے ساتھ کھڑی ہوئی اور پرس اٹھالیا۔

”کہاں جا رہی ہیں آپ؟“ اس نے بندلیوں سے لقمہ چباتے ہوئے تخیل سے پوچھا۔ وہ ویسا ہی مدھم خیال رکھنے والا فارس غازی بن گیا تھا۔

”گھر۔“

”اتنی رات کو آپ کیب سے نہیں جائیں گی۔ تھوڑی دیر تک جائیں میں ڈراپ کر دیتا ہوں آپ کو۔“

زمر سنے بغیر جانے کو مڑی تو وہ کھڑا ہوا اور اس کے سامنے آیا۔

”اچھا آپ کا رلے جائیں میں کیب سے آ جاؤں گا۔“ چابی بڑھائی۔ زمر نے زنجی نظروں سے اسے دیکھا، پھر چابی چھٹی اور باہر کی

طرف بڑھ گئی۔ وہ اسی سکون سے واپس بیٹھ گیا۔



کھلنے لگے قفلوں کے دہانے پھیلا ہر اک زنجیر کا دامن
حنین نے قصرِ کاردار کی چوکھٹ عبور کی تو جواہرات، مکمل تیار باہر کے لئے چلتی آ رہی تھی۔ حنین مسکرا کر قریب آئی۔

”مسز کاردار، مائی گاڈ! آپ کتنی خوبصورت لگ رہی ہیں۔“ سادگی اور معصومیت سے تعریف کی۔ جواہرات مسکرائی، نرمی سے اس کا
گال چھوا۔ ”مجھے معلوم ہے۔ تم کیسے آئیں؟“

”مجھے خاور سے کام تھا۔ کیا وہ اندر ہیں؟“ پھر جلدی سے اضافہ کیا۔ ”پلیز آپ ان سے میری سفارش کر دیں کہ وہ میرا کام لازمی
کریں۔“

جواہرات عجلت میں تھی، پھر بھی اس کے ساتھ کنٹرول روم تک آئی اور چوکھٹ سے حکم جاری کیا، ”خاور، حنہ کو اسسٹ کر دو“ اور
چلی گئی۔

اندر چند اسکرینز لگی تھیں۔ ایک لیپ ٹاپ کے سامنے خاور بیٹھا تھا، کام کرتے ہوئے اس نے سر اٹھایا اور قدرے ناخوشی سے حنہ
کو دیکھا۔

”ہیلو کنٹرل خاور!“ وہ دوڑ کر آئی اور سامنے کرسی کھینچ کر بیٹھی۔ ٹانگ پہ ٹانگ جمائی۔

”ہیلو حنین۔ کیا کام ہے؟“

”بہت اہم کام ہے۔“ ایک فلپش اس کی طرف بڑھائی۔ ”اس میں میرے دو دورین ڈرامے ہیں۔ ان کو encrypt کر دو۔“

خاور نے گہری سانس لی۔ ”حنین، تم یہ کام خود بھی کر سکتی ہو، پاسورڈ لگانا کوئی مشکل نہیں ہے۔“

”مجھے پاسورڈ چھوڑیں، اسٹینڈرڈ RSA تک کا معلوم ہے، مگر یہ سب میری اس دوست کو بھی معلوم ہے جس کو میں ٹرک کرنے جا
رہی ہوں۔ سو مجھے ان فائلز کو ایسے encrypt کر کے دیں خاور کہ وہ اسے نہ کھول سکے۔“

”میرے پاس اس وقت بہت کام ہے حنین۔ کسی اور وقت آنا۔“ اکتا کر کہتا وہ واپس ٹائپ کرنے لگا۔

”پلیز کنٹرل خاور!“ منت کرتے ہوئے پلکیں جھپکائیں۔

خاور جواب دیے بنا کام کرتا رہا۔ حنہ نے ادھر ادھر دیکھا۔ ”ارے یہ ڈیجیٹل فریم ہے نا“ اچک کر ایک فوٹو فریم اٹھائی۔ ”ان میں

ای پوٹری کی طرح تصاویر چلتی پھرتی ہیں۔ یہ آپ کے بیٹے کی تصویر ہے؟“

”ہاں۔ اسے واپس رکھ دو۔“ اس نے فریم حنہ کے ہاتھ سے لے کر واپس رکھا تو اس نے اچک کر لیپ ٹاپ کے ساتھ رکھی

کا سزا اٹھائیں۔ ”ان میں کیمرہ لگا ہے نا، واڈیہ میں ایک دن کے لیے اپنی کزنز کو دکھا سکتی ہوں؟“ خاور نے جلدی سے وہ اس سے واپس
لی۔

”پلیز حنین کسی چیز کو ہاتھ مت لگاؤ۔“ پھر بمشکل ضبط کرتے ہوئے ایک نظر اپنے سامنے پھیلے کام کو دیکھا، اور دوسری اس پڑالی جو

”معصومیت سے آنکھیں جھپکاتے اسے دیکھ رہی تھی۔ پھر قدرے خشکی سے فلپش اس سے لی، اور ایک دوسرے کمپیوٹر کی طرف آیا۔ حنہ بھی جلدی
سے اس کے ساتھ آکھڑی ہوئی۔

اب وہ خاموشی سے اس کا کام کر کے دے رہا تھا۔

”پاسورڈ ٹائپ کرو۔“ تھوڑی دیر بعد اس نے کی بورڈ اس کے سامنے کیا۔ اور کسی مہذب انسان کی طرح دوسری طرف دیکھنے لگا۔

وہ نے ٹائپ کیا، اور سیدھی ہوئی۔ چند منٹ مزید ضائع کیے خاور نے، پھر اس کی طرف گھوما۔

”ہو گیا تمہارا کام۔ اب جاؤ۔“

”مگر میں اسے کھولوں گی کیسے؟“

”اُف“ اس نے اکتا کر چند بٹن دبائے اور کی بورڈ اس کے سامنے کیا۔ ”پاسورڈ ٹائپ کرو، کھل جائے گا۔“

”تھینک یوسوچ۔ کرنل خاور۔“ خوشی سے کہتے ہوئے اس نے ٹائپ کیا۔ پھر مسکراہٹ الجھن میں بدلی۔

”یہ کیوں نہیں کھل رہا؟“

”کیونکہ تم غلط پاسورڈ لکھ رہی ہوگی۔ تمہیں یقین ہے کہ یہی پاسورڈ تھا۔“ تخیل سے بولا۔

”کیا مطلب یقین ہے؟ میں پاگل تو نہیں ہوں نا۔ اتنا سادہ پاسورڈ تھا میرا۔ اُف یہ کیوں نہیں کھل رہا۔“ وہ پریشانی سے بار بار پاسورڈ

ٹائپ کرنے لگی۔ خاور نے قدرے غصے سے نواکا۔ ”مت کرو تم فالٹز کرپٹ کر دوگی۔“ مگر تیسری دفعہ جب پاسورڈ نہ لگا تو.... فالٹز کرپٹڈ... لکھا آنے

لگا۔

”اُف حنین۔“ خاور نے بے زاری سے فلیش کھینچی اور اسے تھمائی۔ ”اب اسے جا کر آگ میں جھونکو اور مجھے کام کرنے دو۔“

”کیا مطلب؟ میں نے ایک ہفتہ لگا کر ان کو ڈاؤن لوڈ کیا ہے، میری فرینڈ سے شرط لگی ہے، پلیز کرنل خاور مجھے یہ کھول کر دیں۔“ وہ

بدحواس ہو گئی تھی۔

”حنین مجھے ایک سیمینار کے لیے سیکورٹی پلان تیار کرنا ہے، میرے پاس بہت کام ہے، تمہاری ٹین ایج حرکتوں کے لئے وقت نہیں

ہے میرے پاس۔ جاؤ۔“ رکھائی سے کہہ کر وہ واپس اپنی کرسی پہ آیا۔

”پلیز کرنل خاور۔“

”جاؤ حنین! وہ سنجیدگی سے ٹائپ کر رہا تھا۔ چند لمحے وہ خاموش رہی تو خاور نے نگاہ اٹھائی۔

سامنے کھڑی حنین چہرہ جھکائے، رو رہی تھی۔ موٹے موٹے آنسو گالوں پہ لڑھک رہے تھے۔ خاور نے کراہ کر کینٹی مسلی۔ ”اب کیا

ہے؟“

”اگر میری جگہ آپ کا بیٹا ہوتا تو بھی ایسے ہی کرتے؟“ اس نے جھکے چہرے کے ساتھ آنسو گڑے، اور فلیش پکڑ کر ست روی سے

جانے کو مڑی۔ ساتھ ہی ہنگی لینے کی بھی آواز آئی۔

خاور نے آنکھیں میچ کر خود کو جیسے ڈھیروں صبر دلا یا اور پھر اسے آواز دی۔

”میں صرف decrypt کر کے دوں گا، لیکن دوبارہ encrypt نہیں کروں گا۔“

وہ اٹل قدموں بھاگ کر واپس آئی۔ آنسوؤں والے چہرے کے ساتھ مسکرائی۔ ”سچ؟“

”کتنی ڈرامہ ہوتم۔“ ناگواری سے بولا۔ حنہ نے پلکیں جھپکاتے فلیش اس کو تھمائی۔ پھر اس کی کرسی کے ساتھ جا کھڑی ہوئی۔ وہ

شدید کوفت زدہ سافٹیش اڑتے ہوئے کہہ رہا تھا۔

”یہ لمبا کام ہے اور تم اس دوران خاموش رہوگی۔ مجھے زائد باتیں پسند نہیں۔ تمہارے پہلے لفظ پہ میں کام روک دوں گا۔“ تیزی

سے ٹائپ کرتی انگلیاں مسلسل چل رہی تھیں۔ اس کی کرسی کے ساتھ کھڑی حنہ ہتھیلی تھوڑی تلے جمائے، دلچسپی سے اسے دیکھتی رہی۔

”سو آپ نے ElGamal کے ذریعے کی، کو...“ خاور نے پلٹ کر گھور کر اسے دیکھا، اس نے فوراً اپنے لبوں پہ انگلی رکھ لی۔

”اچھا سوری میں چپ!“ وہ شدید کوفت زدہ سا کمانڈر دینے لگا۔ حنین لب دانتوں سے دبائے، ایکسا سنڈی دیکھ رہی تھی۔ جس کو اتنا ماہر استاد

ملے وہ نہ سیکھے یہ کیسے ہو سکتا تھا؟

غرورِ حسن سراپا نیاز ہو تیرا طویل راتوں میں تو بھی قرار کو ترس

اسامٹی وی کے سامنے بیٹھا تھا اور ندرت فون یہ بات کر رہی تھیں۔ ابا اپنے کمرے میں جلدی سونے جا چکے تھے۔

”اچھا ذکیہ خالہ۔ اللہ حافظ۔“ ندرت سارہ کی امی سے فون پہ بات ختم کر کے سیم کی طرف مڑیں۔ وہ ناخوش لگ رہی تھیں۔ ”فارس اور زمر کو دیکھو۔ شادی کا فنکشن چھوڑ کر باہر ڈنر کرنے چلے گئے۔ اب اس کی کیا ٹیک بنتی ہے؟ اگر وہاں کھانا نہیں کھانا تھا تو گھر آجاتے، فضول پیسے ضائع کرنے کی کیا ضرورت ہے؟ فارس بھی جہاں بیوی کہے چل پڑتا ہے۔“

سیم نے مڑ کر ان کو تنجیدگی سے دیکھا۔ ”امی بچن میں دیکھیں۔ چولہا بند ہے نا؟ کیونکہ مجھے جلنے کی شدید بو آ رہی ہے۔“

”ہاں ہاں بند ہے۔ دودھ کڑھ گیا تھا تو میں نے اتار لیا۔“ وہ اپنے ہی خیال میں گھٹنوں پہ ہاتھ رکھے اٹھ گئیں۔ سیم نے سر جھٹکا اور واپس ٹی وی دیکھنے لگا۔

کانی دیر بعد دروازہ کھلا اور اس نے تھکی تھکی سی زمر کو آتے دیکھا۔ وہ بجمبی، بے رونق لگ رہی تھی۔ سیدھی نیچے تہہ خانے میں چلی

گئی۔ سیم آہستہ سے اس کے پیچھے گیا۔ وہ سیڑھیوں پہ بیٹھی تھی۔ اداس اور اکیلی۔

”آپ اکیلی کیوں آئی ہیں؟ ماموں کہاں ہیں؟“

”تمہارے ماموں کو خود نہیں پتہ کہ وہ کہاں ہیں۔“

”آپ آپ سیٹ ہیں؟“ اس نے جھجکتے ہوئے پوچھا۔ زمر نے جواب دیے بنا سر گھٹنوں پہ رکھ لیا۔ سیم نے اس کے ساتھ زینے پہ


کچھ رکھا۔ اور پھر اسی واپس چلا گیا۔ زمر نے گردن موڑ کر دیکھا۔

وہ چاکلیٹس کا ڈبہ تھا۔ زمر زخمی سا مسکرائی۔

”ضروری نہیں کہ جو چیز ایک دفعہ اچھی لگے وہ ہمیشہ اچھی لگتی رہے۔ جیسے وہ اپنے آپ کو اتنا نہیں جانتا، جتنا آج میں نے اسے جان

لیا ہے۔“ وہ خود سے بڑبڑائی۔ ”اسے خود بھی نہیں معلوم کہ اسے زرتاشہ سے اپنی سوچ سے زیادہ محبت تھی اور مجھ سے اپنی سوچ سے بہت کم۔“

اندھیرے تہہ خانے کی سیڑھیوں پہ رپر میں لپٹی چاکلیٹس کی مہک کے اندر پھر سے ”ریکا“ کی خوشبو بھی بس گئی تھی۔



جنوں میں شوق کی گہرائیوں سے ڈرتا رہا میں اپنی ذات کی سچائیوں سے ڈرتا رہا

زمر یوسف نے زندگی میں پہلی دفعہ فارس کے بارے میں اتنی بڑی بات بالکل درست کہی تھی، لیکن اگر وہ سن لیتا تو تعجب اور حیرت

سے تردید کر دیتا۔ وہ جلد ہی گھر آ گیا تھا۔ پہلے وقت دیکھا۔ نماز کا خیال آیا پھر ”کچھ دیر بعد“ سوچ کر نال دیا۔۔۔ جیل سے آنے کے بعد وہ

بہت کم نماز پڑھ پاتا تھا۔ کمرے میں صوفے پہ بیٹھتے ہوئے جوتے اتارے۔ دفعتاً سیل بجنے کی آواز آئی۔ زمر شاید ہاتھ روم میں تھی، سیل بیڈ پہ

پڑا تھا۔ فارس کسی خیال کے تحت اٹھا، اور اس کا موبائل اٹھایا۔ احمر شیع کا پیغام آیا تھا۔ اس کے ابرو بچھنے۔ سیل اٹھایا اور زمر کا پیٹرن ملا کر اسے

کھولا۔

”مجھے آپ سے ایک بات کرنی ہے، کالمی جب میرا میسج دیکھیں۔“ فارس کے ابرو مزید تن گئے۔ انگوٹھے سے اسکرین اوپر کی۔

پرانے میسج۔ باہر ملنے کے۔ کسی کام کی طرف اشارہ۔ فیس کی بات۔ احمر کافیس کے لئے شکریہ کرنا۔ سب مبہم تھا، مگر... تنے ابرو اور بچھنے لبوں

کے ساتھ اس نے فون واپس اپنی جگہ پہ رکھا اور باہر بالکونی میں آ گیا۔

وہاں تار کئی تھی۔ فارس کرسی پہ پاؤں لیے کر کے نیم دراز ہوا اور آنکھیں بند کر لیں۔ دل و دماغ دو حصوں میں بٹے تھے۔ (وہ اس کو

کبھی دھوکہ نہیں دے گی، وہ ایک بے وقوف عورت اور بدترین وکیل سہی، مگر وہ پیٹھ پیچھے حملہ کرنے والوں میں سے نہیں ہے۔ مگر پھر بھی وہ اتنا

بے چین کیوں تھا؟ شک بڑھتا کیوں جا رہا تھا؟ اس نے آنکھیں بند کر لیں۔ تاریکی میں اپنی ساری زندگی کسی فلم کی طرح چلنے لگی...

فارسی غازی نے ایک ایسے گھر میں جنم لیا تھا جہاں ایک ”پیار“ شخص پہلے سے موجود تھا۔ اس کی ماں جو مرضِ عشق میں مبتلا تھی۔

وہ ایک کاردار تھی۔ علیہ کاردار۔ بے حد خوبصورت۔ ہاشم جیسے نقش اور نوشیرواں جیسا مزاج۔ نخرہ، غرور، غصہ، سب کسی کاردار جیسا

تھا۔ کسی زمانے میں یہ سب اپنے جو بن یہ ہوتا ہوگا، مگر جس عمر میں اس کے ذہن نے شعور کی منزل پر قدم رکھا، وہ بہت حد تک ڈھے چکی تھی۔

اسے ایک شادی شدہ آدمی سے محبت ہوئی تھی۔ گو کہ وہ اورنگزیب کاردار کی بہن تھی، امیر تھی، خوبصورت تھی، لیکن پھر بھی محبوب کو خرید نہیں سکی تو

خود کو اس کے قدموں میں رول دیا۔ ہر قیمت پر اسے اپنانا چاہا اور اپنا بھی لیا۔ وہ جانتا تھا کہ اس کے باپ کو بھی اس کی ماں سے محبت تھی، مگر یہ

متوازن محبت تھی، اس میں ”مرض“ کا عنصر نہ تھا۔

علیہ کے لئے طہیر نے سب کچھ کیا، اس کو اپنا نام دیا، اولاد دی، مگر ایک لگ گھر نہ لے کر دے سکا۔ علیہ کو الگ گھر کی تمنا بھی نہیں

تھی۔ وہ جہاں تھی خوش تھی تب تک جب تک وہ ان ماں بیٹے سے ملنے آتا رہے۔ اور وہ اکثر آتا تھا۔ فارسی کے لئے وہ آئیڈیل مرد تھا۔ مضبوط

اور بہادر۔ ہر بچے کے لئے اس کا باپ ایسا ہی ہوتا ہے۔ کوئی ایسا جس کو کوئی نہیں ہراسکتا، جو ہر مسئلے کو حل کر سکتا ہے، ہر پریشانی میں ان کی

ڈھال بن سکتا ہے۔

پھر ایک دن آئیڈیل کا یہ مجسمہ بھی خاک بوس ہو گیا۔

اس روز کس چیز کی دعوت کی گئی تھی؟ بالکلونی میں بیٹھے فارسی نے یاد کرنے کی کوشش کی۔ ہاں، اس کے پاس ہونے کی خوشی میں۔

شاید کوئی پوزیشن لی تھی اس نے۔ اس کا باپ اس کی ماں اور بیٹھے سالہ فارسی، وہ بہت مسرت اور فخر سے اس دعوت کا حصہ بنے تھے۔ سب کچھ

بہت اچھا تھا۔ تھنے رنگ، خوشبو، روشنیاں۔ دعوت اورنگزیب نے دی تھی۔ کسی زمانے میں ان کو اپنی بہن اور بھانجے سے بہت لگاؤ ہوتا تھا۔

لیکن پھر... جو اہرات کاردار نے اپنے کسی ملازم کے ہاتھوں طہیر غازی کی پہلی بیوی کے گھر پیغام بھجوایا۔ وہ اپنے دو بچوں، ایک

بڑی لڑکی اور ایک فارسی سے کچھ بڑے لڑکے کے ساتھ اس دعوت پر آدھمکی۔ ندرت اور وارث کی ماں ولایت بیگم۔ وہ سخت گیر، فریبی مائل اور

اوسط تعلیم یافتہ عورت تھی۔ اگر وہ کسی اونچی ڈگری کی حامل ہوتی، تب بھی شاید وہ یہی کرتی جو اس نے کیا۔ علیہ کے سوشل سرکل اورنگزیب کے

رشتے داروں اور دوستوں کے سامنے اس نے چلا چلا کر سب کو بتایا کہ وہ اس دھوکے باز انسان کی پہلی بیوی ہے۔ یہ تو دو بچوں کا باپ ہے اور

اب یہاں کھڑا ہے ایک خوبصورت اور جوان عورت کے ساتھ؟

جو اہرات اپنے بیٹے کے ساتھ سکون سے بیٹھی تماشہ دیکھتی رہی۔ علیہ حق دق سی کھڑی رہی، اورنگزیب اور طہیر اسے سمجھاتے رہے

کہ علیہ اورنگزیب سب جانتے ہیں کہ وہ پہلے سے شادی شدہ تھا، اس نے نکاح کیا ہے، گناہ نہیں کیا، مگر سارا مسئلہ یہی تھا کہ ولایت تو نہیں

جانتی تھی۔ اسے تو آج علم ہوا تھا۔ اس نے اپنی زبان اور اپنے آنسوؤں سے جو کچھ کہا، وہ کونے میں کھڑے فارسی کا ذہن تا عمر اپنے باپ کے

لئے داغدار کر گیا۔ یہ نہیں تھا کہ اس کی باپ کے لئے محبت میں کمی آئی یا وہ ان سے نفرت کرنے لگا۔ بس اتنا تھا کہ اس نے اپنے باپ کا ماں اور

اعتماد کھودیا۔ اگر ولایت نہیں جانتی تھی، تو وہ بھی نہیں جانتا تھا مگر اس وقت اس کا خیال کسی کو نہیں تھا۔ سب تقریب کی شرمندگی اور اہانت کو تحلیل

کرنے کی سعی کر رہے تھے۔ وہ وہیں اس کو نے میں کھڑا رہا۔ ساکت۔ خوفزدہ۔ بے یقین۔ فکر مند۔ اس کو ایک دم اپنا آپ کمزور اور بے سہارا

لگا تھا۔ اس کے سامنے کھڑا اس کا باپ ولایت بیگم کو صفائی پیش کر رہا تھا، وہ پریشان تھا، اور بے چین بھی۔ وہ سب کچھ لگ رہا تھا سوائے ایک

بہادر مرد کے۔ اور یہ سب کرتے ہوئے اس نے علیہ کاردار کو قطعاً نظر انداز کر دیا تھا۔ وہ خوبصورت لڑکی بے بس اور بے سہارا کھڑی تھی۔ طہیر

غازی ان دونوں کا سہارا نہیں بن سکا تھا۔ گھر کا سربراہ ایسا نہیں ہوتا۔ گھر کے سربراہ کو ایسا نہیں ہونا چاہیے۔ وہ خاموشی سے اپنی ماں کے ساتھ

آکھڑا ہوا۔ اس نے اس کا ہاتھ تھام لیا۔ علیہ کی انگوٹھی اسے لگینا اسے چھوٹا تھا۔ اس چھین میں بھی احساسِ تحفظ تھا۔ ان دونوں میں کون کس کو تحفظ

اے رہا تھا؟ دونوں کو نہیں معلوم تھا۔ مگر اس دن سے فارس کو لگنے لگا تھا کہ ہر رشتہ یا تو ختم ہو جاتا ہے یا دھوکہ دے جاتا ہے۔ اس نے باپ سے محبت کرنا کم نہیں کی، لیکن یہ احساس ہو گیا کہ وہ ایک ایسا مرد ہے جو کھٹن وقت میں ان ماں بیٹے کے سر کی چھت نہیں بن سکتا۔

طہیر غازی اپنی پہلی بیوی اور خاندان کے ہاتھوں آہستہ آہستہ شکست تسلیم کرتے گئے۔ مہینوں بعد ادھر چکر لگا پاتے۔ یا بالکل نہ آتے۔ فارس کو نہیں معلوم کہ یہ فیصلہ کس نے کیا تھا لیکن ایک دن وہ ان دونوں کو اپنے خاندانی گھر لے ہی آئے۔ یہاں سے زندگی کا ایک نیا باب شروع ہوا تھا۔ رنگین فلم جیسے بلیک اینڈ وائٹ اور mute ہو گئی تھی۔ ولایت بیگم کے گھر میں وہ دو قیدی عجیب انداز میں لائے گئے تھے۔ نہ ان کے کوئی حقوق تھے نہ مان تھا۔ ان سے بات کرنا گناہ، ان کی پرواہ کرنا جرم تھا۔ گھر میں واضح لیکر کھینچ گئی تھی۔ ایک طرف ایک کمرے میں وہ نازوں میں پلٹی، مرضِ عشق میں مبتلا، ہر حال میں طہیر کے ساتھ رہنے کی خواہاں لڑکی اپنے کم عمر بیٹے کے ساتھ تھی۔ اور دوسری طرف طہیر کی خاندانی بیوی اور اس کے دو بچے جن کو پورے خاندان کی سپورٹ حاصل تھی۔

اور اس کا کمزور باپ دریا کے دو کناروں کو ملانے کی کوشش میں ڈوبتا جا رہا تھا۔ وہ اپنے باپ کو اس سب سے نکالنا چاہتا تھا، مگر ایک دن اسے احساس ہوا کہ وہ شخص کبھی اس پانی سے نہیں نکل پائے گا۔ اس دن فارس گھر چھوڑ کر واپس بھاگ آیا تھا....

زمر کمرے میں آچکی تھی۔ آہٹ نے فارس کا ارتکاز توڑ دیا۔ وہ پرانی یادوں کو جھک کر موبائل نکال کر بے مقصد مٹن دبانے لگا۔



یہ طفل و جواں اس نور کے نورس موتی ہیں، اس آگ کی کچی کلیاں ہیں
جس بیٹھے نور اور کڑوی آگ سے ظلم کی اندھی رات میں پھوٹا صبح بغاوت کا گلشن

یہ الگ بات تھی کہ اس سہ پہر ہارون عبیدی رہائش گاہ کا سبزہ اداں تھا۔ آبدار کی کھڑکی سے دکھائی دیتے لان میں مور خاموش بیٹھے تھے۔ بطنیں اداسی سے کونے میں دبکی تھیں۔ بلی جانے کہاں گم تھی۔ اور وہ خود... کمپیوٹر اسکریں کے سامنے بیٹھی تھی۔ ”سیوسعدی یوسف“ کا صفحہ کھول رکھا تھا اور آنکھوں شدید اداسی لئے اس لڑکے کی مسکراتی تصویر دیکھ رہی تھی۔ ذہن کے نہاں خانوں میں ایک منظر سا انداز رہا تھا۔

آبی نے آنکھیں بند کر لیں اور اس یاد کے جھرنے کو بہنے دیا، اتنا کہ اس کے پانی میں وہ خود بہتی چلی گئی۔

وہ یونیورسٹی کے کیفے ٹیریا میں بیٹھی تھی۔ وہ سردی دو پہر تھی۔ سرما کی اداسی ہر جگہ گھلی ہوئی تھی۔ وہ سر جھکائے، جرنل پہ چند اہم نکات لکھے جا رہی تھی۔ جب اس نے وہ آواز سنی۔ کسی کے کسی کو مارنے کی آواز۔ چونک کر سر اٹھایا تو کیفے کے ایک کونے میں جہاں دیواری بی بی تھی، پتل گلی کی طرح، وہاں ایک لڑکا دوسرے کو پیٹ رہا تھا۔ اس سے قبل کہ وہ حیران پریشان سی اٹھتی، مار کھانے والے لڑکے کے چہرے پر نظر پڑی۔ وہ نوٹسرواں کا دروازہ تھا۔ آبی نے ناک سکوڑی اور واپس بیٹھ گئی۔ (گڈ فار ہم!)

اس کے ساتھ والی میز پہ ایک قدرے درمیانی عمر کی دیسی عورت بیٹھی تھی۔ سر بالکل گرائے، چپ خاموش۔ آنکھوں سے آبی کو نظر آیا، ایک ہنگر لالے بالوں والا لڑکا دوکانی کنگ لئے ادھر آ کر بیٹھا ہے۔ اس کی آبی کی طرف پشت تھی، وہ بھی توجہ دے بنا کام کرتی رہی۔ البتہ ان کی باتیں کان میں پڑ رہی تھیں۔ وہ لڑکا شاید اس عورت کا اسٹوڈنٹ تھا اور عورت کو تو وہ ٹیچر کی حیثیت سے پہچانتی بھی تھی۔

”یہ تمہارا دوست ہے نا جو مار کھا رہا ہے۔“ کیفے میں اس وقت لوگ بہت کم تھے، پھر بھی وہ اٹھ کر اس طرف دوڑے تھے۔ مگر وہ لڑکا بچھو بھی سنے سمجھے بغیر شیر و کومارے جا رہا تھا۔ ”تم بھی اس کی مدد کے لئے جاؤ۔“

”اس کی مدد کے لئے بہت سے لوگ ہیں، ابھی پولیس بلا لیں گے، مگر آپ کی مدد کے لئے اس وقت صرف میں ہی ہوں۔“

آبی خاموشی سے گردن ترچھی کیے لکھتی رہی۔

”تم میری کیا مدد کر سکو گے؟ تم خود ایک بچے ہو۔ میرا تیسرا مس کیرج ہوا ہے آج تو ڈاکٹر نے بھی ناامیدی کی باتیں کی ہیں۔ میں کبھی ماں نہیں بن سکتی۔“ آبی نے یونہی سر اٹھا کر اس طرف دیکھا۔ لڑکے کی پشت تھی، مگر عورت کا نیم رخ واضح تھا اور وہ سر جھکائے آنسو پونچھ رہی تھی۔

”مسزمرجان، تھوڑے تھل سے میری بات سنیں۔“ وہ نرمی سے کہہ رہا تھا۔ آبدار پھر سے کام کرنے لگی۔ اسے معلوم تھا اب وہ اسے تسلی دے گا۔ علاج کے طریقے، یا پھر ایڈاپشن یا اس حقیقت کو قبول کر کے مثبت سوچ کے ساتھ رہنے کی نصیحت۔

”آپ کا ڈاکٹر ٹھیک کہہ رہا ہے آپ infertile (بانجھ) ہیں۔ آپ کو یہ حقیقت تسلیم کر لینی چاہیے۔“

لکھتے ہوئے آبی رکی۔ اس کی آنکھوں میں ناگواری ابھری۔ اسے برا لگا تھا۔ ایسے کہتے ہیں کسی کو بھلا؟ مڑ کر شاکی نظروں سے دیکھا۔

دور کو نے میں لوگ شیر و کواٹھا رہے تھے وہ لڑکا بھاگ چکا تھا۔

”آپ بانجھ کہلانے پہ اتنی آپ سیٹ کیوں ہیں؟“

”سعدی!“ مسزمرجان نے صرف گلہ آمیز نظروں سے اسے دیکھا۔

”آپ قرآن پڑھتی ہیں، مسزمرجان؟“

(اچھا اب وہ ابراہیم علیہ السلام یا ذکریا علیہ السلام والا واقعہ دہرائے گا۔) آبی نے دوبارہ سے کام کی طرف متوجہ ہوتے سوچا۔

”کبھی کبھی۔“

”یہی کبھی کبھی اس دنیا کے کروڑوں لوگوں کا مسئلہ ہے۔ خیر۔ آپ نے اس میں ذکریا علیہ السلام والا واقعی تو پڑھا ہوگا، انہوں نے

اللہ سے دعا کی کہ ان کو اکیلا نہ چھوڑیں۔ تو....“

”تو اللہ نے انہیں بچی عطا کیے مگر وہ پیغمبر تھے سعدی۔“

سعدی نے گہری سانس لی۔ ”میم، خوبصورت لڑکوں کی بات کاٹا نہیں کرتے۔ اس لئے تھل سے مجھے سنیں۔ جب ذکریا علیہ السلام

نے دعا کی تو اللہ نے ان کو ایک دم سے اولاد نہیں دے دی، بلکہ پہلے بشارت دی، کہ ان کے ہاں بیٹا ہوگا۔ مگر جب یہ بشارت دی تو ذکریا علیہ

السلام حیرت سے پوچھنے لگے کہ یہ کیسے ہو سکتا ہے۔ تو اللہ نے فرمایا، ہم نے اس سے پہلے آپ کو بھی تو تخلیق کیا تھا، اور آپ بھی تو کچھ نہیں

تھے۔ آپ مجھے بتائیں مسزمرجان، کیا آپ نے غور کیا اس پہ؟“

”دیکھو سعدی، میں سمجھ رہی ہوں کہ تم کیا کہہ رہے ہو۔ اللہ تعالیٰ ذکریا علیہ السلام کو یہ بتا رہے تھے کہ آپ کچھ بھی نہ تھے، یعنی ہر

انسان پانی کا ایک قطرہ ہوتا ہے اور یہ اتنا امیزنگ ہے کہ وہ چھٹے فٹ کا انسان بن جاتا ہے، ہم سب کی پیدائش امیزنگ ہے، لیکن میرا کیس مختلف

ہے۔“

”نہیں... بہیں یہ ہم دونوں مختلف ہیں، کیونکہ قرآن پڑھنے اور قرآن پہ غور و فکر کرنے میں فرق ہوتا ہے۔ اب اسی آیت کو دیکھ

لیں۔ اللہ نے ذکریا کو مخاطب کیا کہ ”آپ بھی تو کچھ نہ تھے“ آپ نے اس سے مراد ہر انسان کی پیدائش لی، لیکن میرے خیال میں اس کا

ایک اور مطلب بھی ہے۔“

آبی بے اختیار گردن موڑ کر دیکھنے لگی۔ مسزمرجان نے بھی قدرے متذبذب سے اس لڑکے کو دیکھا۔

”میرے خیال میں مسزمرجان، اللہ تعالیٰ چاہتا ہے کہ ہم ”ہر انسان“ کی پیدائش نہیں صرف ”ذکریا کی پیدائش“ پہ غور کریں۔“

”مطلب؟“

”ذکریا بنی اسرائیلی تھے۔ اور بنی اسرائیلی، اسرائیل (یعقوب) علیہ السلام کی اولاد ہوتے ہیں۔ آپ بتائیں، یعقوب کس کے

بیٹے تھے؟“

”اخلاق علیہ السلام کے...“

”اور اخلاق کس کے بیٹے تھے؟“

”ابراہیم علیہ السلام کے!“

”ابراہیم اور سارہ کے، علیہما السلام!“ اس نے اضافہ کیا۔ پشت ہونے کے باوجود آبی لوگاتھا وہ مسکرایا ہے۔

”آپ کو پتہ ہے بنی اسرائیل اس وقت دنیا کی سب سے بڑی قوموں میں سے ایک ہے۔ ہم پٹھان ہوں یا گورے لوگ یا فلسطینی، یا ملک اسرائیل کے یہودی، ہم بنی اسرائیلی ہیں۔ اسی لئے پٹھانوں اور گوروں جن کو ہم ”انگریز“ کہتے ہیں ان کی شکلیں ملتی ہیں، کیونکہ ہم سب پیچھے سے اسرائیل علیہ السلام کی اولاد ہیں۔ ذکریا بھی اسرائیلی تھے۔ میں بھی اسرائیلی ہوں۔ اور ہم سب کی ماں تھیں۔ حضرت سارہ۔ آپ کو معلوم ہے سارہ کون تھیں؟“

”دنیا کی سب سے خوبصورت خاتون تھیں وہ۔“ مسزمر جان کو یاد آیا۔

”بالکل وہ دنیا کی سب سے خوبصورت خاتون تھیں اور وہ بانجھ تھیں۔“

ایک لمحے کے لئے آبدار کا سانس رک گیا۔ ارد گرد ہر شے تھم گئی۔ مسزمر جان بھی بالکل ٹھہر کر سعدی کو دیکھ رہی تھیں۔

”تو اللہ تعالیٰ نے ذکریا علیہ السلام سے جو فرمایا، شاید اس کا مطلب یہ بھی تھا مسزمر جان کہ آپ اپنی پیدائش پہ غور کریں ذکریا۔ آپ بھی تو ایک بانجھ عورت کی اولاد ہیں۔ آج دنیا کی آبادی کا ایک بڑا حصہ اسی بانجھ عورت کی اولاد ہے۔ اگر سارہ کے اولاد ہو سکتی ہے تو دنیا کے ہر مرد اور عورت کے ہاں اولاد ہو سکتی ہے۔“ مسزمر جان کی آنکھوں میں آنسو آگئے۔

”مگر وہ... وہ پیغمبر کی زوجہ تھیں۔ اس لئے ان کی اولاد ہوئی۔“

”نہیں۔ ان کی اولاد اس لئے ہوئی کیونکہ انہوں نے دعا کی تھی۔ جب ابراہیم علیہ السلام نے دعا کی جب ذکریا علیہ السلام نے دعا کی، تو اللہ تعالیٰ نے فرمایا، ہم نے ان کی دعا قبول فرمائی۔ اللہ تعالیٰ عار نہیں کرتے، لیکن اس میں یقین ہونا چاہیے۔ آپ کسی پیر کسی قبر کسی مزار کسی تعویذ کو وسیلہ بنائیں گی تو اللہ آپ کو انہی کے حوالے کر دے گا۔ آپ ایسا مت کیجئے گا۔ اگر آپ تہجد نہیں پڑھتیں کسی دعا کے لئے، تو اس کا مطلب ہے آپ اس کو پانے کے لئے خود بھی سیر نہیں ہیں۔ شدید پریشانی کے حالات میں دعائیں بھی شدید مانگتی ہوتی ہیں۔ یہ پانچ وقت کی نماز کے بعد روٹین کی طرح دعا مانگنا کافی نہیں ہوتا۔ جتنی بڑی آزمائش ہے اتنا زیادہ اپنی دعا کو بڑھائیں۔ یہ وہی اللہ ہے جو حضرت سارہ کا اللہ تھا۔ کیا آپ کی دعا بھی ویسی ہے جیسی سارہ کے شوہر کی تھی؟“

مسزمر جان کی آنکھوں سے آنسو ٹپ ٹپ گر رہے تھے۔ آبدار بالکل ٹھہر کر سن رہی تھی۔

”مگر سعدی... یہ میری آزمائش ہے یا گناہوں کی سزا؟ یہ فرق کیسے معلوم کروں؟“

”معلوم کر کے کیا کریں گی؟ سزا ہوئی تو معافی مانگیں گی، آزمائش ہوئی تو دعا کریں گی کہ اللہ اس میں کامیاب کرے؟ مسزمر جان مجھ سے پوچھیں تو یہ معلوم کرنا لا یعنی ہے۔ اس بحث کو چھوڑ دیں اور یہ دونوں کام کرتی رہیں۔ آپ کو پتہ ہے اللہ تعالیٰ اپنے بندوں پہ آزمائش کیوں ڈالتا ہے؟“

بھیگے چہرے کے ساتھ مسزمر جان نے نفی میں سر ہلایا۔

”بعض دفعہ کسی انسان کو اللہ تعالیٰ کوئی اونچا درجہ دے دیتا ہے، مگر اس کے اعمال اتنے نہیں ہوتے کہ وہ اس درجے تک پہنچ جائے۔“

یعنی وہ اچھا آدمی ہوتا ہے مگر بہت زیادہ نیکیاں نہیں کر پارہا ہوتا۔ اور اللہ تعالیٰ نا انصافی تو نہیں کر سکتا، سو اس شخص کو اس درجے تک پہنچانے کے لئے... سمجھیں پہلی سیزھی پہ کھڑے شخص کو دسویں سیزھی تک پہنچانے کے لئے اللہ اس پہ پریشانیاں ڈالتا ہے، تاکہ اس کے گناہ جھڑپیں ظاہر ہوں گناہ کم ہوں گے تو وہ اوپر اٹھتا جائے گا۔ جس دن وہ اس مقام تک پہنچ جاتا ہے اس کی آزمائش کھول دی جاتی ہے۔ یہ میری خود گھڑی بات نہیں ہے، یہ صحیح حدیث کا مفہوم ہے۔“

”مطلب کہ... یہ سب ہمیں کسی مقام تک پہنچانے کے لئے ہوتا ہے؟“


”جی۔ اب یہ آپ پہ ہے کہ آپ اس مقام تک کتنی جلدی پہنچتی ہیں۔ زیادہ سے زیادہ نیکیاں کریں تو جلدی زینے عبور کریں گی“ حدیث میں آتا ہے کہ انسان کو کوئی چیز ملنے والی ہوتی ہے کہ اس کے گناہ آڑے آجاتے ہیں۔ اس لئے گناہوں سے بچیں اور زیادہ سے زیادہ اچھے اعمال کریں۔ ہمارے نبی صلی اللہ علیہ وسلم نے فرمایا ہے کہ کشادگی کا انتظار بہترین عبادت ہے۔ اس لئے اپنی کشادگی کا انتظار کیجئے۔ اولادی، اولاد کی معذوری، یا بیماری، یا اولاد کا ہو کر مر جانا، یہ سب کوئی curse نہیں ہے۔ یہ تو انبیاء کی آزمائش تھی۔ یہ بڑے لوگوں کی آزمائش ہوتی ہے۔ آپ خوش قسمت ہیں۔ ہو سکتا ہے روز قیامت آپ کو کشادگی کے انتظار میں گزارے یہ ماہ و سال بہت قیمتی لگیں کیونکہ وقت آپ کو وہ دے جائے گا جو اور کوئی نہیں دے سکتا۔ میں پھر کہتا ہوں یہ curse نہیں ہے کیونکہ اللہ ہمیشہ ان لوگوں کی سائیڈ پہ ہوگا جن کو وہ آزمانے کے لئے اتنے بڑے بڑے دکھ دیتا ہے۔“

آبدار عمید کو ایسا کوئی مسئلہ درپیش نہ تھا پھر بھی اس کو لگا اس کی آنکھ سے آنسو گرنا تھا۔ کوئی اتنا نرم اتنا پیارا کیسے بول سکتا ہے؟ اس نے ایک دفعہ پھر گھوم کر اس لڑکے کو دیکھنا چاہا۔ اسکی پشت تھی مگر سامنے گلاس ڈور فرنج میں اس کا چہرہ منعکس ہو رہا تھا۔ چھوٹے گھنگھر یا لے ہال، خوبصورت چہرہ، صاف رنگت، بھوری آنکھیں۔

”سعدی۔ تم نے میری امید پھر سے زندہ کر دی ہے۔ میں اس احسان کا بدلہ کبھی نہیں چکا سکوں گی۔“ مسزمرجان آنسو گڑے ہوئے اسے ممنویت سے دیکھتی کہہ رہی تھی۔ ”کیا میں تمہارے لئے کچھ کر سکتی ہوں؟“

”بالکل۔“ وہ ذرا جوش سے آگے کو ہوا۔ ”اگر کلاس میں کبھی کوئی ایسا مقابلہ ہو جس میں سب سے پینڈسم لڑکے کو منتخب کیے جانا ہوتا وعدہ کریں آپ مجھے ووٹ دیں گی!“ اور وہ روتے روتے ہنس دی تھیں...

اور اب.. اتنے سال بعد آبدار عمید ادا سے اسکرین کو دیکھ رہی تھی۔ ساتھ میز پہ اس کا سفری بیگ تیار رکھا تھا۔ وہ قیدی تھا یا صرف مہمان یہ فیصلہ اسے اس سفر کے بعد ہی کرنا تھا۔ لیکن اس فیصلے کے بعد وہ کیا کرے گی؟ اسے خود بھی معلوم نہیں تھا۔ قسمت بھی کیسے عجیب انداز میں اسے اس سے ملانے جا رہی تھی۔



وہ اپنے زعم میں تھا، بے خبر رہا مجھ سے اسے گماں بھی نہیں، میں نہیں رہا اس کا اس صبح مطلع صاف تھا۔ سورج بھی مکمل روشن تھا۔ بڑے ابا کے آبائی قصبے میں ان کے چچیرے بھائی کی وفات کی اطلاع فجر کے قریب آئی تھی۔ ندرت فوراً سے چلنے کی تیاری پکڑنے لگیں۔ ابا بہت آزرده تھے، مگر ان کا جانا بھی ضروری تھا۔ سونا شتے کے بعد ندرت، ابا، اور صداقت سفر پہ نکل پڑے۔ اور دو تین دن کے لئے ریہ سٹور انٹ بند کرنے کا کہہ دیا۔

وہ گئے تو گھر میں خواہ مخواہ کا سناٹا چھا گیا۔ سیم اسکول جانے سے انکار کر کے سونے چلا گیا۔ فارس اور زمر کی اس رات سے بات چیت بند تھی (گو کہ فارس کے لئے یہ نئی بات نہیں تھی، سو وہ نارٹل تھا، مگر زمر کا دل بری طرح ٹوٹا تھا کہ وہ اس کو دیکھ بھی نہیں رہی تھی)۔

صبح باسی ہو کر ایک روشن دوپہر میں ڈھلی تو ایک سرکاری دفاتر کی عمارت کے اندر ایک آفس میں فارس غازی بیٹھا تھا اور مسلسل کان

ہنتے قیدی جن کے ہاتھ پیر زنجیروں میں تھے وہ ایک دم سے سامنے آئے تھے ان کے چہرے... اف... حہ خوف سے جم گئی، مگر زمر نے کہنی سے کھینچ کر اسے سائیڈ پہ کیا۔ وہ دونوں ہنتے ہوئے انہیں دیکھتے آگے بڑھ گئے۔ حنین کے ہاتھ کا پنپنے لگے۔ وہ بمشکل دو قدم مزید چل پائی۔

”مجھے گھر جانا ہے واپس!“ وہ ہمت ہار چکی تھی۔ زمر نے تاسف سے اسے دیکھا۔

”میں نے کہا تھا تم لوگوں کو نہیں آنا چاہیے۔“

”میں تو ٹھیک ہوں۔“ سیم واقعی ٹھیک نظر آ رہا تھا مگر وہ رو دینے کے قریب تھی۔

”آپ مجھے واپس چھوڑ کر آئیں۔ ابھی اسی وقت۔“ اس نے نم آنکھوں سے زمر کا ہاتھ پکڑ لیا۔ وہ گہری سانس لے کر واپس مڑ گئی۔

واپسی پہ کورٹ رومز کے کھلے دروازے ان کے بائیں ہاتھ تھے۔ حہ نے وحشت اور خوف کے احساس کے باوجود گاہے بگا ہے اندر جھانکا۔ ایک سو دس دفعہ لعنت ہو امریکی ڈراموں پہ۔ وہ کورٹ رومز بالکل بھی امریکی ڈراموں جیسے نہ تھے۔ ہاں بھارتی فلموں سے تھوڑی بہت مشابہت رکھتے تھے، مگر بھارتی فلموں والے کورٹ رومز گندے میلے اور لوگوں سے کچھ کھینچ بھرے ہوتے تھے۔ یہ صاف ستھرے تھے۔ لکڑی کا کام بھی سنہرا چمک دار تھا۔ مگر ڈراموں فلموں کے برعکس ان میں وہ کرسیوں کی لمبی لمبی دو قطاریں نہیں تھیں۔ بلکہ کرسیاں تو صرف دو تین پڑی تھیں۔ باقی اوپر جج کا بیچ اور دونوں طرف کٹہرے بنے تھے۔ شور ہی شور۔ وہ ڈراموں والی پر تقدس خاموشی ناپید تھی۔

کار میں واپس بیٹھتے ہوئے اس نے زمر سے کہا تھا۔ ”میں بالکل بالکل بالکل بھی دیکھ نہیں بنا چاہتی۔“ اور خفگی سے اندر بیٹھ کر دروازے لاک کر دیے۔ سیم کو بھی اندر بٹھالیا۔ وہ ناخوش تھا مگر اسے اپنی بہن کا خیال رکھنے کے لیے وہاں بیٹھنا تھا کیونکہ وہ گھر کا بڑا امر تھا۔

زمر بار بار گھڑی دیکھتے جب واپس آئی تو مجسٹریٹ کے کمرے کے باہر اسے احمر کھڑا نظر آیا تھا۔ اس نے بھی زمر کو دیکھا۔ سوتیزی سے قریب آیا۔ ”مسز زمر۔“ وہ فکر مند لگ رہا تھا۔ ”میں نے بہت کوشش کی مگر آئی ایم سوری میں پرچہ کتنے سے نہیں روک سکا۔ ہوا کیا ہے؟“

”اس کو پھر سے فریم کیا گیا ہے۔ مرڈر کیس ہے، اور اس کے پاس alibi بھی نہیں ہے۔“

”اوہ ہو۔“ وہ ادھر ادھر متلاشی نظروں سے دیکھ رہا تھا۔ زمر کو معلوم تھا کہ اسے کس کا انتظار ہے۔

”احمر آپ کے یہاں رکنے کا کوئی فائدہ نہیں ہے۔“

”وہ میرا دوست ہے۔“ زمر نے گہری سانس لی۔

”فی الحال وہ ایسا نہیں سمجھتا۔“ احمر نے ابرو توجہ سے بچھنے۔ وہ جواباً جتنے مختصر الفاظ استعمال کر سکتی تھی، کر کے ساری کتھا سنا ڈالی۔

احمر کی فکر مندی، پریشانی میں بدلی۔

”جی، میں نے یہی کہا تھا ہوٹل والوں سے کہ میں جسٹس ڈیپارٹمنٹ سے ہوں، اور کیا کہتا؟ اس روز وہ ہارون صاحب کی رہائش گاہ

پہنچا تھا تو اس نے مجھ سے سوال جواب کیسے تھے، میں نے محتاط جواب دیے، جھوٹ نہیں بولا۔“

”اور ہاں آپ نے مجھے ٹیکسٹ بھیجا تھا کہ آپ کو کال کروں؟ گیس واٹ، وہ ٹیکسٹ میں نے صبح دیکھا، کیونکہ وہ مجھ سے پہلے فارس

کھول چکا تھا۔“ اور اس کی ٹون نہ چاہتے ہوئے بھی ملا متی ہو گئی۔ ”ایسی کیا خاص بات تھی؟“

احمر ایک دم شرمندہ ہو گیا تھا۔ ”وہ تو... کچھ بھی نہیں تھا۔“ ذرا ٹھہر کر بتانے لگا۔ ”میں شادی کر رہا ہوں، فاطمہ سے، کیمپن ٹیم میں

میرے ساتھ کام کرتی ہے، میں اسے منگنی کا کیا تھہ دوں یہی پوچھنا چاہتا تھا، پلیز برامت منائیے گا، نہ میں آپ کا کوئی کوئیگ ہوں نہ دوست، مگر

آپ سے زیادہ میرے حلقہ احباب میں کوئی sophisticated نہیں ہے۔ صرف اس لئے۔ میں غازی کو وضاحت دے دوں گا۔“

زمر بس اس کو دیکھ کر رہ گئی۔ ”خیر مبارک ہو آپ کو۔ مگر اس وقت آپ کو دیکھ کر وہ کچھ المنا سیدھا بول دے گا، آپ ابھی چلے جائیں،

جب وہ ٹھنڈا ہو جائے گا تو میں آپ کی ملاقات کروا دوں گی۔“ اور وہ متامل، متذبذب سالوٹ گیا۔

زمر کافی دیر اس راہداری میں کھڑی رہی۔ لوگ اسی طرح آ جا رہے تھے۔ وہ ویران، اداس نظروں سے سب دیکھتی رہی۔ ذہن بار بار اس کینڈل لائٹ ڈنر میں کی گئی اس کی سلگتی باتوں پہ بھٹک جاتا، مگر نہیں، ابھی یہ سب نہیں سوچنا تھا۔

دفتنا وہ سیدھی ہوئی۔ پولیس اہلکار سے لار ہے تھے۔ رات والی چیز اور گرے شرٹ میں ملبوس تھا۔ ایک رات میں ہی شیو بڑھی لگتی تھی۔ زمر کو دیکھ کر اس کی سنہری آنکھیں سکڑیں، ان میں جھپن اتری، مگر منہ میں کچھ چباتا آگے بڑھتا رہا۔ وہ ہلکا سا مسکرائی، مگر اگلے ہی پل مسکراہٹ غائب ہوئی۔ فارس کے قریب سیاہ کوٹ اور نائی میں ملبوس، خلجی صاحب چلتے آ رہے تھے۔

”ڈونٹ یو ڈیر!“ زمر کے سر پہ لگی، تلوؤں پہ بجھی۔ وہ قریب آئے تو وہ بظاہر مسکرا کر خلجی صاحب کی طرف گھومی۔

”آپ یہاں خیریت سے خلجی صاحب؟“

”یہ میرے وکیل ہیں۔“ وہ چھٹی آنکھیں زمر پہ جمائے بولا۔ زمر نے سلگتی نظروں سے اسے دیکھا مگر ہنوز مسکراتے ہوئے بولی۔

”آخری اطلاعات تک تمہاری وکیل میں تھی۔“

خلجی صاحب فون پہ بات کر رہے تھے، سر کے اشارے سے اسے سلام کیا۔ فارس چند قدم چل کر اس کے بالکل مقابل آکھڑا ہوا، جتنی اجازت اس کی زنجیر اس کو دیتی تھی اور اس کی آنکھوں میں جھانکا۔

”زمر بی بی.... مجھے آپ سے کسی اچھائی کی امید نہیں ہے۔“ دبی سرگوشی میں بولا۔ وہ اس سے لمبا تھا، زمر کو چہرہ اٹھا کر اس کی

آنکھوں میں دیکھنا پڑ رہا تھا۔

”ان سے ہے؟“

”وہ میرے ساتھ وفادار ہیں۔“ چبا چبا کر الفاظ ادا کیے۔

”اچھا!“ زمر دانت پہ دانت جما کر مسکرائی، پھر سر کو خم دیا اور وہاں سے ہٹ گئی۔ خلجی صاحب فون بند کر چکے تھے، اب اس سے حال احوال دریافت کرنے لگے۔ وہ جواب دیتی چند قدم آگے چلی آئی۔ پھر مزید چند قدم۔ یہاں تک کہ وہ دونوں فارس کی حدِ سماعت سے دور ہو گئے۔ وہ تیکھی نظروں سے ان دونوں کو بات کرتے دیکھنے لگا۔

چند منٹ بعد وہ واپس اس کی طرف آئے۔ خلجی صاحب نے خوشگوار انداز میں زمر کو دیکھتے فارس کو مخاطب کیا۔ ”تم فکر نہ کرنا، زمر اچھے سے سب ہینڈل کر لیں گی۔ میں پھر اپنے آفس کی طرف جاتا ہوں۔“ فارس کا شانہ تھپکا اور زمر کو گرم جوشی سے الوداع کہہ کر وہ آگے چلتے گئے۔ زمر نے مسکرا کر فارس کو دیکھا۔ ”وفادار ہاں؟“

”کیا کہا ہے آپ نے ان سے؟“ وہ خشک انداز میں بولا تھا۔ ”بلکہ کس چیز سے بلیک میل کیا ہے ان کو؟ ایک یہی کام تو آتا ہے آپ

کو!“

”جب تم چار سال جیل میں لوگوں سے جھگڑو جھگڑ کر اپنے لئے دشمن بنا رہے تھے، تو میں ایک سیاسی عہدے پہ کام کر رہی تھی۔ یہاں لوگ میری بات ٹالنا نہیں کرتے۔“ وہ بھی اتنی ہی تلخی سے بولی تھی۔ ”ہاں میں نے تم سے چند جھوٹ بولے تھے، امر کو بھی ہاں کیا تھا، لیکن تمہارے خلاف نہیں۔ میں نے ایسا کچھ نہیں کیا جو تم سمجھ رہے ہو۔ دیکھو ابھی وقت کم ہے، تمہارا نام ابھی پکارا جائے گا۔ اس وقت کوڑنے میں ضائع مت کرو۔ ویسے بھی زیادہ سے زیادہ تین ہفتے بعد ٹرائل شروع ہو جائے گا، تم ان تین ہفتوں میں جتنے وکیل ڈھونڈ سکتے ہو ڈھونڈ لو، میں کسی ایک کو بھی تمہاری طرف نہیں رہنے دوں گی، اس لئے ان تین ہفتوں کے لئے مجھے اپنا وکیل رہنے دو۔ جس دن ٹرائل شروع ہوا، اس دن تم فیصلہ کر لینا۔ مجھے فائر کر دینا، میں چلی جاؤں گی، لیکن اس سے پہلے نہیں۔ اوکے!“ غصے اور سمجھانے والے طے جلع انداز میں وہ بول بول کر چپ ہوئی، تو وہ بھی چند لمبے سوچتا رہا۔ ”آپ کو اگر میرا وکیل رہنا ہے تو ایک کام کریں۔“

زمر گہری سانس بھر کر رہ گئی۔ ”کہو!“

”شہزادہ ملک... وہ لڑکی... اے ایس پی کی کزن اور سالی... وہ دو دن پہلے کو ما سے نکل آئی ہے، سو آپ نے اس امر کو یقینی بنانا ہے کہ وہ نیاز بیگ کو جیل سے نکلنے نہ دے۔ کیسے! یہ میرا دوسر نہیں ہے!“ حکم صادر کر کے وہ پلٹ گیا۔ زمر اسے دیکھ کر رہ گئی۔ راہداری میں بھانت بھانت کی بولیاں ہنوز گونج رہی تھیں۔



جسے گئے ہوئے خود سے ایک زمانہ ہوا..... وہ اب بھی تم میں بھٹکتا ہے اب بھی آجاؤ گالف کلب کے سبزہ زاروں پہ زمردی قالین سا چڑھا لگتا تھا۔ فضا میں آتے سرما کی مہک تھی، گھاس بھی گویا لمبا لیٹا یہ نرم گرم دھوپ سینک رہا تھا۔ وہ دونوں گھاس پہ آگے چلتے جا رہے تھے۔ ہارون نے ٹی شرٹ کے اوپر پی کیپ اوڑھ رکھی تھی اور جو اہرات نے گھنٹوں تک آتا سادہ کرتا پہن رکھا تھا اور بال جوڑے میں بندھے تھے۔ اتنے casual حلیے میں بھی وہ نازک اور خوبصورت لگ رہی تھی۔ پچھلے ماہ اس نے آنکھوں کی کاسمیٹک سرجری (آئی لڈلفٹ) کروائی تھی جس سے اس کی آنکھیں زیادہ بڑی اور گہری لگنے لگی تھیں۔

”میں تمہیں آج بھی پہلے کی طرح گالف میں ہرا سکتا ہوں۔“ مسکرا کر اس کی طرف چہرہ کر کے بولے۔
 ”برسوں پہلے میں ایک بے وقوف لڑکی تھی جو تمہاری باتوں میں آ کر تمہارے ساتھ زندگی گزارنے کے خواب دیکھنے لگی تھی۔“ وہ بھی تپانے والی مسکراہٹ کے ساتھ بولی۔ ہارون ٹھہر گئے۔ اس کو قدرے افسوس سے دیکھا۔
 ”یہ رشتہ ختم کرنے میں تم نے پہل کی تھی۔“

”اتنے دن بعد تم نے بالآخر یہ ذکر چھیڑ ہی دیا ہے تو اپنی تصحیح کر لو ہارون۔“ وہ سینے پہ بازو پلٹتے اس کے سامنے آئی اور سرد مسکراہٹ کے ساتھ اس کی آنکھوں میں جھانکا۔ ”ہمارے درمیان کبھی کوئی رشتہ نہیں تھا، تم اور میں اچھے دوست تھے، بلکہ دوستوں سے بڑھ کر تھے، پھر ہم نے شادی کا فیصلہ کیا تھا اور ہمارے خاندان کو اس پہ اعتراض نہیں تھا۔“
 ”اور پھر تم نے مجھے ٹھکرا کر اور نگزیب سے شادی کی تھی۔“

”یہ وہ چواڑا تھی جس پہ میں پچھلے اڑتیس سال سے پچھتتا رہی ہوں ہارون، لیکن یہ مت بھولنا کبھی کہ میں نے تمہیں اس لئے ٹھکرایا تھا کیونکہ تم اپنی ایرانی کزن کے ساتھ انوا لوڈ تھے۔ اور تم جانتے ہو کہ میں تمہاری بے وفائی سے واقف ہو گئی تھی، پھر بھی تم کتنے دھڑلے سے میری آنکھوں میں دیکھ کر مجھ سے شکوہ کر لیتے ہو کہ میں نے تمہیں ٹھکرایا تھا۔“ ملکہ کی اٹھی گردن اور مسکراہٹ ہنوز برقرار تھی۔ ہارون نے گہری سانس لی۔

”تمہیں اتنی پرانی باتیں یاد ہیں اور نگزیب کی موت کے بعد ان دوسالوں میں...“

”ایک سال دس ماہ میں...“ اس نے میکا کی انداز میں تصحیح کی مگر وہ کہہ رہے تھے۔ ”کتنی دفعہ میں نے چاہا کہ ہم کم از کم دوستی کے

رشتے میں پھر سے منسلک ہو جائیں لیکن تم ہر دفعہ پرانی باتوں کو کیوں درمیان میں لے آتی ہو!“

”ہارون!“ وہ ایک قدم آگے ہوئی اور شیرینی جیسی آنکھیں اس کی آنکھوں میں ڈالیں۔

”تم میرے صرف دوست نہیں بننا چاہتے میں جانتی ہوں تمہارے پاس ہم سے زیادہ دولت ہے لیکن ہمارے پاس تم سے زیادہ طاقت ہے، ہم دونوں کو ایک دوسرے کی ضرورت ہے اس لئے ہم ساتھ کام کر رہے ہیں، لیکن میرا اعتماد تم کئی برس پہلے کھو چکے تھے۔ اگر تمہیں دوبارہ سے مجھ سے کوئی تعلق استوار کرنا ہے تو اس کے لئے تمہیں میرا اعتماد چاہیے اور اعتماد میں بھیک میں بھی نہیں دیتی۔ اسے تمہیں کمانا ہوگا۔“
 اور پھر دلکشی سے مسکرائی۔ ”سو محنت کرو ہارون۔ شاید کہ تم کھویا ہو اعتماد کما لو۔“ پھر سر کے خم سے اشارہ کیا۔ ملازم فوراً حاضر ہوا۔ تابعداری سے

کٹ لئے آگے آئے۔ ہارون صرف مسکرائے اور کھیل کی طرف متوجہ ہوئے۔ دور دور تک پھیلے سبزے کا ہر تنکا دلچسپی سے یہ کھیل دیکھنے کا منتظر تھا۔



وہ دل کہ اب ہے لہو تھوکتا ہنر جس کا وہ کم سے کم ابھی زندہ ہے، اب بھی آجاؤ انیکسی تک واپس جاتے ہوئے زمران دونوں کو بتا رہی تھی۔ ”پانچ دن کا جسمانی ریماڈل گیا ہے پولیس کو۔ چودہ دن تک وہ اس میں توسیع کرواتے رہیں گے، پھر فارس کو جوڈیشل کر دیا جائے گا، یعنی کہ..“ ان کے پوچھنے سے پہلے بتانے لگی۔ ”اس کو جیل بھیج دیا جائے گا، اور باقاعدہ مقدمہ شروع ہوگا۔ پہلے پراسیکیوٹرا اپنے دلائل دے گا، پھر ہم دیں گے، پھر پراسیکیوٹرا اپنے گواہ پیش کرے گا، پھر ہم کریں گے۔ اس کارروائی میں عرصہ لگ جاتا ہے، لیکن سب سے اچھی بات یہ ہے کہ جج مقدمے کے دوران کسی بھی دن کسی بھی وجہ سے ملزم کو بری کر سکتا ہے۔ بے گناہ ثابت کرنا، گناہگار ثابت کرنے سے زیادہ آسان ہوتا ہے۔“ دونوں جواب میں کچھ نہ بولے۔

مگر گھر کے دروازے پہ پہنچ کر حنہ کے منہ سے ”اوہ“ نکلا اور زمر کا ایک دم دل بیٹھ گیا۔ ندرت کی کار جس میں صداقت ان کو ڈرائیو کر کے گاؤں لے گیا تھا وہ وہاں کھڑی تھی۔ ایک دریا کے پار ایک اور دریا کا سامنا! زمر نے لاؤنج کا دروازہ کھولا تو سامنے بڑے ابا فکر مند بیٹھے تھے اور ندرت پریشانی نظر آ رہی تھیں۔ زمر نے فون بند کر رکھا تھا اور حنہ اپنا فون گھر چھوڑ گئی تھی۔ یقیناً انہوں نے کئی کالز کی ہوں گی۔ ”زمر!“ ندرت گھٹنوں پہ ہاتھ رکھ کر پریشانی سے انھیں۔ ”فارس کو کیوں لے کر گئی ہے پولیس؟ جیسے ہی جواہرات نے بتایا، ہم فوراً آگئے۔“

”یا اللہ یہ مسز جواہرات بھی نا!“ حنین غصے سے بڑبڑاتی آگے آئی اور ندرت کو شانوں سے تھام کر واپس بٹھایا۔ ”زمر! بتاؤ کیا ہو رہا ہے یہ سب؟“ ابا بھی بے چین تھے۔ وہ تھکی تھکی سی سامنے بیٹھی اور تفصیل، تسلی اور امید سے سب بتانے لگی۔ ندرت بے ساختہ رونے لگی تھیں۔ ”اس ملک میں کوئی قانون، کوئی دستور نہیں ہے کیا؟ جب دیکھو میرے بھائی کو مقدمات میں پھنساتے رہتے ہیں۔“


اللہ غارت کرے ان کو۔“

”آمین!“ حنہ بڑبڑاتی تھی۔ اس آمین کہنے میں بھی دل ٹوٹ کر سو بار جڑا تھا۔

ندرت کو حنہ اوپر کمرے میں لے گئی۔ باقی سب بھی بکھر چکے اور وہ دونوں اکیلے رہ گئے، تو ابا نے آہستہ سے اس سے پوچھا تھا۔

”کیا وہ باہر آجائے گا؟“

”مجھے واقعی نہیں پتا ابا!“ وہ میڑھیوں کی طرف بڑھ گئی۔ ابا غمگین سے بیٹھے اس کے لہجے پہ غور کرتے رہ گئے۔



دلیلوں سے دوا کا کام لینا سخت مشکل ہے مگر اس غم کی خاطر یہ ہنر بھی سیکھنا ہو گا کولمبو کی پرنٹ نضاؤں میں لپٹے ہوٹل کی پيسٹ میں اٹھانچ جاری تھی۔ پہریدار سعدی کے کمرے کی دیوار پہ ایل سی ڈی ٹی وی لگا رہے تھے۔ ڈی وی ڈیز کا ایک چھوٹا کارٹن، پھل، چاکلیٹس، خشک میوے، جوس کے ڈبے، نئے کپڑے تازہ ریلیز ہوئے بیسٹ سیلرز۔ سعدی غیر دلچسپی سے ان چیزوں کو دیکھ رہا تھا جو وہ لوگ لالا کر اس کے کمرے میں رکھ رہے تھے۔ وہ سیاہ جھشی صورت فصیح ان کی نگرانی کر رہا تھا۔ ”ان احسانات کی وجہ؟“ اس نے سنجیدگی سے جھشی صورت کو مخاطب کیا۔ اس نے ایک اچھتی نگاہ سعدی پہ ڈالی۔

”یہ ہارون عبید کی طرف سے ہے، وہ سب جو تم نے مانگا تھا۔“

”جس سے مانگا تھا، وہی دیتا تو اچھا تھا۔“ وہ بے زار سا اٹھ کر لاؤنج نما کمرے میں آ گیا۔ کسی نے اسے نہیں روکا۔ وہ اس کپاؤنڈ میں لہلا پھر سکتا تھا، اجازت مل گئی تھی۔ وہ ابھی وہاں بیٹھا ہی تھا کہ یکدم فصیح اس کے کمرے سے باہر نکلا اور کلنگ فلم میں لپٹی چیزیں میز پہ لائیں۔ سعدی منجمد ہو گیا۔ اندر اس کا لائٹر، کائنا، چند کیبل وغیرہ تھے۔ نگاہیں اٹھا کر فصیح کو دیکھا۔

”سنو مائیکل اسکوفیلڈ زیادہ اور اسماٹ بننے کی ضرورت نہیں ہے۔“ پھر گہری سانس لے کر لہجہ نرم کیا۔ ”یہاں سے نکلنا ہے تو براہن صاحب کے لئے کام کرو۔ ایک ڈیڑھ سال کی بات ہے، پھر وہ تمہیں آزاد کر دیں گے۔“

”ارے واہ۔ یہ سن کر میری آنکھیں بھر آئیں!“ وہ طنز سے بولا تھا۔ فصیح اسے گھورتا ہوا پلٹ گیا۔ میری ساتھ آ کر بیٹھی اور جب وہ اداں ہوا تو ان نوازشات کی بابت دھیمی سرگوشی میں بتانے لگی۔

”یہ سب مس آبدار نے بھجوا یا ہے۔“ پہلے کی طرح وہ اب سخت نہیں رہی تھی، شاید لمبی قید سے تنگ آ گئی تھی۔ ”مگر اس لڑکی سے بچ کر رہنا۔“

”ایک اور گڈ کاپ!“ اس نے شانے اچکائے۔

”نہیں سعدی!“ وہ اس کو سمجھا نہیں پا رہی تھی۔ ”وہ بری نہیں ہے، مگر وہ بہت چالاک ہے۔ دراصل وہ خطرناک ہے۔ دیکھو، اس نے باپ کو مسز جوہرات نے شادی کے لئے ٹھکرایا تھا، مگر ان دونوں کے درمیان اب بھی بہت کچھ باقی ہے۔ دوستی، کاروبار، چنگاریاں۔“ ذرا سانس لینے کو رکھی۔ سعدی بے دلی سے سن رہا تھا۔ ”اور آبدار ہے تو بہت اچھی، مگر میں اس کے ساتھ ہمیشہ غیر آرام دہ رہتی ہوں۔ اس نے اپنی ماں کو کم عمری میں کھویا تھا۔ پھر امریکہ چلی گئی۔ سنا ہے وہاں ایک دفعہ یہ ڈوبنے لگی تو ہاشم نے اس کی جان بچائی۔ تب ہاشم کی شادی کو شاید ایک سال ہوا تھا۔ اس دن کے بعد اس کا دل شہری سے اچاٹ ہو گیا۔ اسے شہری میں صرف خامیاں نظر آتی تھیں، مگر میں گواہ ہوں ہاشم نے اس سے بے وفا کی نہیں کی، ناہ کی بھی کوشش کی، مگر آبدار۔ وہ ہاشم کے دل میں رہتی ہے، اس لئے اس سے دور رہنا سعدی!“

”تو ہاشم نے اس سے شادی کیوں نہیں کی؟“ اسے پہلی دفعہ دلچسپی محسوس ہوئی۔

”ہاشم اپنی طلاق اور باپ کی موت کے بعد سے بہت مصروف رہا ہے، لیکن اب چونکہ وہ دونوں ایک شہر میں ہیں، وہ اسے اپنانے کا ضرور سوچے گا لکھ کر رکھ لو۔“

”رکھ لیا۔ لیکن اگر ہاشم اس کی اتنی پروا کرتا ہے تو اس کو میرے پاس بھیجتا نہیں چاہیے تھا۔“ اسے جانے کیوں افسوس ہوا۔

”یہی میں سمجھ نہیں پا رہی۔ ہاشم نے کیوں اسے آنے دیا؟“ میری نے سر جھٹکا۔ کبھی دروازے پہ آہٹ ہوئی۔ میری جلدی سے ہٹن کی طرف چلی گئی۔ برقی دروازہ کھلا اور اسے سرخ اسکارف کی جھلک دکھائی دی تو اٹھ کھڑا ہوا۔ وہ اسی سپاٹ اور معصوم چہرے کے ساتھ ہاتھی آ رہی تھی۔ سعدی پہ ایک نظر ڈالی، ساتھ موجود گاڑی سے مقامی زبان میں کچھ کہا اور آگے بڑھ گئی۔

چند لمحوں بعد وہ گاڑی کی معیت میں اسی دو کرسیوں والے کمرے میں داخل ہوا تو آبدار سینے پہ بازو لپیٹے ادھر ادھر ٹہل رہی تھی۔ ابرو سے گاڑی کو جانے کا اشارہ کیا۔ وہ دروازہ بند کر کے چلا گیا تو وہ اس کی طرف گھومی۔

”تم نے کہا اللہ نے کسی آدمی کے سینے میں دو دل نہیں بنائے۔ تم نے ٹھیک کہا تھا۔ آدمی کے پاس ایک ہی دل ہوتا ہے، مگر میں آدمی نہیں ہوں۔“

”مطلب؟“ وہ مشتبہ نظروں سے اس کو دیکھ رہا تھا جو دروازے کی طرف پشت کیے کھڑی تھی۔

”ڈور نمبر فور، مجھے کرنل خادر کی مدد کرنی ہے، سو مجھے تمہارے وکیل کا نام چاہیے، اگر تم مجھے بتا دو تو میں تمہاری مدد بھی کروں گی، یونکہ میرے دو دل ہیں، میں.... غیر جانبدار ہوں!“

”اور تم میرے لیے کیا کرو گی؟“ وہ اب بھی مشکوک نظریں اس پہ جمائے ہوئے تھا۔

”یہ فارس غازی نے تمہارے لیے بھیجا ہے۔“ اس نے سینے پہ لپٹے بازو کھولے اور ایک ہاتھ میں پلڑا اتہہ شدہ کاغذ دور سے دکھایا۔ وہ اس سے چند قدم کے فاصلے پہ کھڑی تھی۔

”میں کیسے یقین کروں کہ تم جھوٹ نہیں بول رہی؟“

”میری شکل پہ لکھا ہے کہ میں جھوٹ نہیں بول رہی، خیر تم اس کی لکھائی پہچان لینا، یہ اسی نے لکھا ہے۔ لیکن...“ کاغذ والا ہاتھ پہلو میں گرا لیا۔ ”میں تمہیں یہ تب دوں گی جب تم مجھے وکیل کا نام بتاؤ گے۔“ سعدی آنکھوں کی پتلیاں سکیڑے کتنے ہی لمحے اسے دیکھتا رہا۔

”فارس غازی کو معلوم ہے میں کہاں ہوں؟ کس کے پاس ہوں؟“

”اس کو سب معلوم ہے۔ اب نام بتاؤ۔“ وہ جیسے فیصلہ کر کے آئی تھی۔

”تم سچ کہہ رہی ہو، ٹھیک ہے۔“ اس نے گہری سانس لی۔ ”لیکن میں وکیل کا نام صرف ہاشم کو بتاؤں گا۔“

”ہاشم درمیان میں کہاں سے آگیا؟“ اس کے ابرو ناخوشی سے بھنچے۔

”درمیان میں نہیں۔“ سعدی نے غور سے اسے دیکھتے کہا۔ ”وہ اس وقت تمہارے پیچھے کھڑا ہے۔“

آبدار کرنٹ کھا کر دروازے کی طرف پلٹی۔ وہاں کوئی نہیں تھا... لیکن اس سے پہلے کہ وہ سنبھلتی، سعدی نے ایک دم جھپٹ کر اس کے ہاتھ سے کاغذ کھینچ لیا تھا۔ سب اتنی تیزی سے ہوا کہ اس نے اگلے ہی لمحے خود کو ششدر اور خالی ہاتھ کھڑے پایا۔

”قید خانہ انسان کو بہت کچھ سکھا دیتا ہے، مس!“ محظوظ سا مسکرا کر وہ چند قدم پیچھے ہٹا اور کاغذ کھول کر ایک نظر ان الفاظ پہ ڈالی۔ پھر نگاہ اٹھا کر دیکھا۔ وہ شاک سے نکل آئی تھی اور غصہ اس کی آنکھوں میں ابھر رہا تھا۔ ”واپس کرو۔“

”گارڈز کو بلاو۔ وہی مجھ سے چھین سکتے ہیں اب یہ۔“

”اوکے فائن، اب تمہیں یہ مل گیا، اب مجھے نام بتا دو۔“ ذرا بے بسی بھری خفگی سے سینے پہ بازو لپیٹے بولی۔

سعدی نے ایک دفعہ پھر ان حروف کو پڑھا، کچھ دیر سوچتا رہا، پھر کاغذ اس کی طرف بڑھا دیا۔ ”میں نے کہا نا، ہاشم کو بتا دوں گا نام، تو اسی کو بتاؤں گا۔“ آبی نے آہستہ سے کاغذ تھاما۔ کچھ دیر لپ کاٹتی رہی۔ غصہ قدرے کم ہوا۔

”تمہیں سمجھ آ گیا وہ تمہیں کیا کہنا چاہتا ہے؟ ہمن کا کیا مطلب ہوا؟“ اچھنبے سے استفسار کیا۔

”خود کشی!“ وہ جل کر بولا تھا۔ اس پیغام پہ جیسے اسے غصہ آیا تھا۔

”اس نے کہا تھا یہ تمہاری زادی کا پروانہ ہے۔“

”ان کا دماغ خراب ہے۔“

آبدار چند قدم کا فاصلہ عبور کر کے اس کے سامنے آکھڑی ہوئی اور اس کی آنکھوں میں دیکھا۔

”اس آدمی کا دماغ ہرگز خراب نہیں ہے!“

”تم نہیں جانتی فارس غازی کو۔“ وہ جھلایا تھا۔ ”وہ ہاتھوں سے سوچتے ہیں، ان کا غصہ ان کی تجمت کو دھندلا دیتا ہے۔ اسی لیے ہمیشہ مصیبت میں پھنس جاتے ہیں۔ وہ کچھ نہیں کر سکتے۔ میں یہاں اتنے مہینے سے قید ہوں، ان کو معلوم ہے میں کہاں ہوں، پھر بھی مجھے بچانے نہیں آئے۔“ وہ شکوہ کر گیا تھا۔

”سعدی یوسف! مجھے نہیں پتہ تم انسانوں کو کتنا پہچانتے ہو، لیکن میں ایک عامل تنویم ہوں، مجھے انسانوں کو پڑھنا آتا ہے۔ اور جس فارس غازی سے میں ملتی تھی، وہ ویسا نہیں ہے جیسا تم اس کو جانتے ہو۔ شاید وہ کبھی ویسا رہا ہو، لیکن اب نہیں ہے۔ مجھے نہیں پتہ ان حروف کا کیا

مطلب ہے، لیکن تمہیں ایک بات ذہن میں بٹھالینی چاہیے۔“ اس کی بھوری آنکھوں کو دیکھتے ہمدردی سے آواز آہستہ کی۔ ”تمہیں یہاں سے نکالنے کوئی نہیں آئے گا۔ نہ میں، نہ فارس غازی، نہ تمہارے خاندان میں سے کوئی اور۔ تمہیں یہاں سے صرف ایک شخص نکال سکتا ہے، اور اس کا نام سعدی یوسف ہے۔ تمہیں اپنے آپ کو خود ریسکیو کرنا ہوگا!“

”آپ کے گارڈز کی مہربانی سے انہوں نے میری لاک پک بھی آج چھین لی ہے!“

”لاک پک؟“ اس کی آنکھیں تعجب سے پھیلیں۔ ”تمہیں لگتا ہے یہ لاک پک سے کھلے والے دروازے ہیں؟ یہاں ریٹینا سینسرز

لگے ہیں سعدی یوسف! ان کو یہ گارڈز بھی نہیں کھول سکتے۔ ویسے میں نے تمہاری پروفائل پڑھی تھی جو فصیح نے بنا کر دی تھی۔ تم سعدی، تم فارس غازی نہیں ہو جو ہر لاک کھول لو گے یا ان گارڈز سے ہاتھ پائی کر کے یہاں سے بھاگ جاؤ گے۔ نہ تمہیں لڑنا آتا ہے، نہ گن چلانی آتی ہے، نہ ان دروازوں کے لاک کھولنا آتے ہیں۔ فصیح نے بتایا تم نے ہاشم کے ڈاکومنٹس بھی چرائے تھے مگر تم کمپیوٹرز میں بھی اتنے اچھے نہیں ہو، ان کی انٹرپشن کو بھی نہیں کھول سکتے۔ نہ تم اچھے بلیک میلر ہو۔ نہ ہی پڑھائی میں تم کوئی بہت ہی اعلیٰ وارفع تھے۔ وہ ٹیلنٹ جو تمہارے ارد گرد کے لوگوں کے پاس ہیں، وہ تمہارے پاس نہیں ہیں!“ سعدی کی آنکھوں میں شدید ناگواری ابھری۔

”سو تمہارا مطلب ہے مجھے کچھ نہیں آتا۔ اکیچو کلی جب تمہارے باپ نے مجھے قید نہیں کیا تھا اور میں اپنی دنیا میں رہ رہا تھا، تب لوگ

مجھے بہت پسند کرتے تھے۔“

”کبھی سوچا لوگ تمہیں کیوں پسند کرتے تھے؟ ہر شخص کے پاس ایک خاص ٹیلنٹ ہوتا ہے، تم لاک پکس جمع کرنا چھوڑ دو کیونکہ وہ

تمہارا ٹیلنٹ نہیں ہیں۔ تمہیں ایک ہی چیز کرنی آتی ہے زندگی میں اور اسی چیز کی وجہ سے لوگ تمہیں پسند کرتے ہیں۔“

سعدی کے ابرو تعجب سے اٹھے۔ ”کیا؟“

”تمہاری باتیں!“


”واٹ؟“ اسے عجیب سا لگا۔

”سعدی، تمہاری قائل کر لینے والی زبان ہی تمہارا سب سے بڑا ٹیلنٹ ہے۔ تم لوگوں کو کنوینس کر سکتے ہو۔“

”میں نہیں کر سکتا!“ اسے خود بھی یقین نہیں آیا تھا۔

”کیوں کیا تم نے ابھی مجھے کنوینس نہیں کیا کہ ہاشم میرے پیچھے کھڑا ہے؟“ وہ چونک کر اسے دیکھنے لگا۔ آبی نے سر جھٹکا۔ ”آل

رایٹ۔ میرا کام ختم ہوا۔ تم جانو، اور ہاشم جانے!“ وہ ایک گہری نظر اس پر ڈالتی باہر نکل گئی۔ سعدی ناخوشی سے کھڑا انہی الفاظ کو سوچتا رہا۔



اپنیوں کی مشکلوں سے بوجھل سادل ہے رہتا

اکتوبر کے وسط سے موسم بدلنے لگا تھا۔ سرما کی پہلی دستک سنائی دے رہی تھی مگر تنہا نے کے اندر وہی خوف، وحشت اور تشدد کا موسم

نہا۔ وہ ایک کمرے میں کرسیوں پہ بیٹھے تھے۔ (زمر کی وجہ سے اس کو چند ہولتیں مل جاتی تھیں جن میں یہ وقت بے وقت کی ملاقاتیں بھی

نہیں۔) وہ خاموش سنجیدہ سا پلکیں سکڑ کر احمر کو دیکھ رہا تھا، جبکہ وہ وضاحت دے رہا تھا۔

”دیکھو مسز زمر نے واقعی مجھے ہائر کیا تھا، لیکن تمہیں پھنسانے کے لئے نہیں۔ میں کلائنٹ پر یولج کے تحت تمہیں نہیں بتا سکتا تھا۔“

”کیوں ہائر کیا تھا اس نے تمہیں؟“ اس کی چبھتی نظریں احمر پہ جمی تھیں۔

”وہ تو میں تمہیں اب بھی نہیں بتا سکتا، کیونکہ یہ ورک اتھنیکس کے خلاف ہے۔ اگر یہ تب غلط تھا، تو اب بھی غلط ہے۔ وہ بتا دیں تو

انک بات ہے۔ لیکن مجھے ہماری دوستی بہت عزیز ہے اس لئے میری طرف سے اپنا دل صاف کرلو۔“

”کر لیا۔ اور کچھ؟“ اس کا لہجہ ٹھنڈا اور رنگا ہیں ہنوز پر تش تھیں۔ امر گہری سانس لے کر پیچھے ہوا۔ پھر سوچتے ہوئے کندھے

اچکائے۔

”مطلب تم واقعی سوچ سکتے ہو کہ چڑے... مسز زمر تمہیں یوں جیل بھجوا سکتی ہیں؟“

”میں بہت کچھ سوچ سکتا ہوں۔“

”مگر انہوں نے ایسا کچھ نہیں کیا غازی۔“

”تو ثابت کرو!“ وہ سپاٹ لہجے میں کہہ کر پیچھے کو ہویٹھا۔ امر کی آنکھوں میں اچنبھا بھرا۔ ”کیسے؟“

”مجھے ایک شخص سے ملنا ہے۔ صرف پندرہ منٹ کے لئے...“ وہ کہہ رہا تھا مگر امر کی آنکھیں پھیلیں۔ فوراً ہاتھ اٹھا کر روکا۔

”دیکھو غازی، میں بے شک پرزن رائٹس پہ یقین رکھتا ہوں لیکن یہ رائٹس سے اوپر کی بات ہے۔“ پھر آواز بے چارگی سے نیچی

کی۔ ”یارتہ حوالات میں ہو پندرہ منٹ کے لئے بھی ہم تمہیں یہاں سے نہیں نکال سکتے۔“

”تمہارے پاس میرے جوڈیشل ریمانڈنک کا وقت ہے۔ دو ہفتے!“ انگلیوں کی وی بنا کر دکھائی۔ ”مجھے اس شخص کے پاس جانا ہے۔“

یا تو تم اور تمہاری کلائنٹ یہ سب اربن کر کے دو گے یا میں خود جیل توڑ کر چلا جاؤں گا، کبھی واپس نہ آنے کے لئے۔ کون سا آپشن بہتر ہے اپنی

کلائنٹ سے پوچھ کر بتا دینا۔ ”وہ جتنی سنگینی اور قطعیت سے کہہ رہا تھا، امر بے بسی سے اسے دیکھے گیا۔ زندگی میں پہلی بار اس نے سوچا تھا کہ پرزن

رائٹس جا میں جہنم میں، ارے ان قیدیوں کو تو الٹا لٹکا کر درے مارے جانے چاہیے ہیں۔

”کون ہے وہ شخص؟“



کئی بار دکھایا ہے ہمیں آئینہ وقت نے ڈرتے جو ہار سے ہم، بے کار بن کر جیتے

انہی سے برآمدے میں نو وارد ہوئی سرما کی شام چھائی تھی۔ وہ نہیں تھا تو موسم کی گرجوشی بھی ہر روز ناپید ہوتی جا رہی تھی اور خوف کا

کہر فضا میں رچتا بستا جا رہا تھا۔ برآمدے میں آدھے بندھے گھنکر یا لے بالوں والی زمر، سینے پہ بازو لپیٹے کھڑی، سنجیدگی سے سامنے کھڑے امر کو

سن رہی تھی جو بے چارگی سے کہہ رہا تھا۔

”پلیز مجھ پہ چلائیے گا مت، مجھے قانون بھی مت سمجھائیے گا، مجھے معلوم ہے یہ سب کتنا غلط ہے مگر وہ اس سے ملنا چاہتا ہے۔“

بات ختم کر کے اس نے ڈرتے ڈرتے زمر کے تاثرات دیکھے۔ وہ خاموش کھڑی تھی، چہرہ نارمل تھا۔

”وہ اس سے اب کیوں ملنا چاہتا ہے؟ اتنا عرصہ جب وہ باہر تھا، تب کیوں نہیں ملا؟“

”میں نے بھی یہی پوچھا تھا، وہ کہتا ہے کہ پہلے وہ آہستہ آہستہ کام کر رہا تھا، مگر اب وقت نہیں ہے۔“ پیامبر نے بچکپاتے ہوئے پیغام

دیا۔

”ٹھیک ہے، وہ اس سے ملاقات کرنا چاہتا ہے تو ہم کروادیں گے ملاقات!“ وہ گہری سانس لے کر بولی۔ امر کا منہ کھل گیا۔

”واٹ؟ مطلب کہ...“ پھر منہ بند کیا، خفگی سے اسے دیکھا۔ ”آپ کو اس کا مطالبہ برا نہیں لگا؟“

”نہیں۔ وہ سچائی جاننا چاہتا ہے، تو سچائی جاننے کا بہترین وقت دوران قید ہے۔ اگر وہ آزاد ہوتا تو کچھ کر بیٹھتا، لیکن اب اسے

برداشت کرنا ہوگا۔“ زمر نے شانے اچکائے۔ وہ ساری جمع تفریق کر چکی تھی۔

”یعنی آپ سچائی جانتی ہیں؟ آف کورس یہ میرا مسئلہ نہیں ہے، جلدی سے اپنی حد میں واپس آیا۔“ مگر ہم اس کو حوالات سے نکالیں

اور واپس کیسے لائیں گے؟ یہ بہت خطرناک ہے!“

”میں کر لوں گی، تھوڑی سی آپ کی مدد چاہیے ہوگی۔ اور ہاں... ٹرائل کے لیے مجھے ایک انویسٹی گیٹر کی ضرورت ہے۔ پچیس ہزار فی گھنٹہ راءٹ!“ ذرا نرمی سے پوچھا۔

احمد اسی سے مسکرایا۔ ”مجھے آپ سے کوئی رقم نہیں چاہیے۔ میں صبح آؤں گا، ہم تب معاملات ڈسکس کر لیں گے۔“ ذرا رکا۔ ”ویسے میں وہی ہوں جس کو ایک زمانے میں آپ کورٹ میں کھڑی پراسیکیوٹ کر رہی تھیں اور...“

”احمر!!!“ اس کی ایک نظر کافی تھی۔ وہ دونوں ہاتھ اٹھائے جلدی سے بولا ”آف کورس آپ کو یاد ہے۔ میں چلتا ہوں۔“ تبھی برآمدے کا دروازہ کھول کر حنین تیزی سے باہر نکلی، احمد کو دیکھ کر ٹھٹکی۔ پھر ذرا کی ذرا خفا نظر اس پہ ڈالی۔ احمد الوداعی کلمات کہہ کر برآمدے کے زینے اترنے لگا۔ مگر وہ دیکھنے خشک لگیں کا انداز... بار بار اس کو ٹھٹک رہا تھا۔

کیمپن آفس میں بیٹھے وہ اسی سوچ میں گم تھا جب فاطمہ نے اس کے سامنے کافی گاگ رکھا۔ اور مقابلہ کرسی کھینچ کر بیٹھی۔ احمد نے نظر اٹھا کر اسے دیکھا۔ وہ گلاسز لگانے والی گوری اور دلکش سی لڑکی تھی۔

”تمہارے خیال میں وہ مجھے ہر دفعہ اتنی ناگواری کیوں دکھاتی ہے؟“ سنجیدگی سے پوچھا۔ فاطمہ نے گھونٹ بھرتے شانے اچکائے۔

”شاید تمہاری کسی بات سے ہرٹ ہوئی ہو۔“

”نہیں، میں نے تو دونوں دفعہ مختلف باتیں کہی تھیں۔ مگر مجھے ہمیشہ یہ لگتا ہے کہ وہ لڑکی... سعدی کی بہن... وہ مجھ سے... ان سیکور رہتی ہے، جیسے اسے مجھ سے کوئی خطرہ ہے۔“ نفی میں سر ہلاتے وہ جیسے الجھا ہوا تھا۔ ”اس لڑکی کے ساتھ کوئی مسئلہ ضرور ہے۔“

”احمر!“ فاطمہ آگے ہوئی اور دلچسپی سے بولی۔ ”اس کیمپن میں ہم نے کتنے مسئلے حل کیے ہیں۔ کوئی پزل پہلے ہم سے بچ سکا ہے کیا؟“

”نہیں!“ وہ بھی دلچسپی سے آگے ہوا۔ ”ایسا کرو اس لڑکی کے بارے میں ہر معلومات مجھے ڈھونڈ کر دو، تا کہ ہم کوئی لنک جوڑ سکیں۔“

”راجر باس، لیکن ہم یہ کیوں رہے ہیں؟ اس کی فیملی تو تمہاری دوست ہے نا۔“

”ہاں وہ میرے دوست ہیں، لیکن میں تجسس ہوں اور جب تک میں اس کو حل نہیں کروں گا، مجھے چین نہیں ملے گا۔“ وہ بہت بے چینی سے کہہ رہا تھا۔ فاطمہ نے ٹیک لگا تے سر کو خم دیا اور کابنی کے گھونٹ بھرنے لگی۔



گر وقت کبھی آتا باطل کی خدائی کا ہم موت سے نہ ڈرتے، تلوار بن کر جیتے کمرے میں ٹی وی کا بے ہنگم شور گونج رہا تھا۔ سعدی بیڈ پہ لیٹا تھا، پیر فینچی صورت بنا رکھے تھے اور غیر دلچسپی سے دیوار پہ نصب اسکرین دیکھ رہا تھا۔ دی گوٹ اینڈ دی ڈارک نیس جو وہ کتنی ہی دفعہ گزرے برسوں میں دیکھ چکا تھا، اس قید خانے میں سخت کبیدہ خاطر لگ رہی تھی۔ (ٹی وی پہ صرف ڈی وی ڈی چلتی تھی، کوئی چینل نہیں آتا تھا۔)

اکتا کر اس نے ٹی وی بند کیا۔ کمرے کی خاموشی عجیب لگنے لگی۔ اس نے سر ہاتھوں میں گرا لیا اور سوچنے کی کوشش کی کہ وہ اتنا بے سکون کیوں ہے؟ مگر اگلے ہی لمحے چونکا۔ ”اسکرین!“ اسکرین میں سکون کب اور کس کو ملتا تھا، جو اسے ملے گا؟ بھلے وہ ٹی وی اسکرین ہو، کمپیوٹر اسکرین ہو یا موبائل اسکرین۔ اسکرین سستی بے سکونی اور بے زاری عنایت کرتی ہے اگر یہ اللہ کے ذکر سے خالی ہو! وہ اٹھا اور ہاتھ روم چلا گیا۔ کچھ دیر بعد گلیے ہاتھ پیر اور چہرے کے ساتھ باہر نکلا اور اپنا قرآن لے کر اسٹڈی ٹیبل پہ آ بیٹھا۔

”پتہ ہے کیا اللہ تعالیٰ اس اسکرین کی نماز اور قرآن کے ساتھ ہمیشہ ایک جنگ چھڑی رہتی ہے۔ جتنی زیادہ ہمارے زندگیوں میں

”اسکرین“ آتی ہے اتنی ہماری نماز کم ہوتی ہے۔ اور جتنی نماز آتی ہے اتنی ہی اسکرین خود بخود جانے لگتی ہے۔ ہم بیک وقت دو دل نہیں رکھ سکتے۔ حیا سے عاری دل، اور مومن کا دل، یہ ایک سینے میں ایک ساتھ نہیں رہ سکتے۔ خیر، آج کوئی سورہ پڑھوں؟“ اس نے صفحے پلٹتے سوچا۔ وہی بے ترتیب قرآن کی روٹین۔ وہ چند سورتیں آگے پیچھے سے پڑھتا تھا مگر تم کو صرف وہی قصہ سنایا جاتا ہے جب وہ چیونٹیوں کی سورہ پڑھتا تھا۔ سو آج بھی اس نے نمل کھول کر تعوذ اور تسبیہ پڑھا۔

”میں اللہ کی پناہ مانگتا ہوں دھتکارے ہوئے شیطان سے۔ شروع اللہ کے نام سے جو بہت مہربان بار بار رحم کرنے والا ہے۔“ اس نے آیات دیکھیں۔ ملکہ سبا کو سلیمان علیہ السلام کا خط لکھا تھا اور اس کو پڑھنے کے بعد کا قصہ کچھ یوں تھا۔

”وہ کہنے لگی، اسے سردارو! مجھے میرے کام میں مشورہ دو تمہارے حاضر ہوتے ہوئے میں خود سے کوئی قطعی فیصلہ نہیں کرنے والی۔ انہوں نے کہا۔ ہم قوت والے ہیں اور سخت زور والے ہیں اور معاملہ تمہارے ہاتھ میں ہے تو دیکھ لو کہ تم کیا حکم دیتی ہو؟“

”سو کیا مطلب ہو ان آیات کا؟“ سعدی دانت سے نچلا لب دباے سوچنے لگا۔ ”سلیمان علیہ السلام کے مکتوب کریم جس میں لکھا تھا کہ میرے پاس مطیع و فرمانبردار بن کر چلی آؤ۔ اس کے بعد ملکہ اپنے لیڈرز سے مشورہ لیتی ہے کہ اسے کیا کرنا چاہیے۔ مشورے کے لئے یہاں پر ”فتویٰ“ کا لفظ استعمال ہے، یعنی مجھے فتویٰ دو۔ اللہ تعالیٰ آپ نے ”مشورے“ کا لفظ نہیں استعمال کیا۔ فتوے کا کیا۔ فتویٰ کہتے ہیں کسی مشکل مسئلے کے جواب کو۔ مجھے اس سے یہ سمجھ آیا ہے اللہ تعالیٰ کہ فتویٰ ”جواب“ ہوتا ہے۔ جب مانگا جائے تب دیا جائے۔ یہ نہیں کہ جگہ جگہ اٹھتے بیٹھتے ہم ہر کسی پر فتوے لگاتے جائیں۔ اور ملکہ کا قصہ ایک طرف ہمارے ہاں ہر گلی کا مولوی، اور ہر یونیورسٹی کا اسلامک پروفیسر بھی فتوے لگا دیتا ہے جبکہ اسلام میں ہر کوئی فتوے دینے کا اہل نہیں ہوتا ہے۔ مفتی کا مقام حاصل کرنے کے لئے خاص تقاضے پورے کرنے ہوتے ہیں۔“ وہ کہہ رہا تھا اور کمرے کا وحشت ناک سناٹا اب آہستہ آہستہ سکینت بھری خاموشی میں بدل رہا تھا۔

”ویسے انسان کو ہمیشہ مشورہ کرنا چاہیے، مشورہ انسان کو رسوائی سے بچا لیتا ہے۔ بہترین مشورہ اللہ سے مشورہ ہوتا ہے اور بہترین فتویٰ دل کا فتویٰ ہوتا ہے، آخری فتویٰ۔ خیر۔“ اس نے صفحے کو دیکھا۔ ”ملکہ نے مشورہ مانگا تو سردار ان قوم نے اپنی طاقت بھی واضح کر دی اور آخری فیصلہ بھی ملکہ کے ہاتھ میں دے دیا۔ پھر آگے کیا ہوا؟“ وہ پڑھنے لگا۔

”وہ کہنے لگی کہ بے شک جب بادشاہ کسی ہستی میں داخل ہوتے ہیں تو وہاں فساد کرتے ہیں اور وہاں کے رہنے والے عزت دار لوگوں کو ذلیل کر دیتے ہیں۔ اور وہ اسی طرح کیا کرتے ہیں۔“ سعدی کو کچھ یاد آیا۔

”اللہ تعالیٰ یہ آخری الفاظ“ اور وہ اسی طرح کیا کرتے ہیں، ان کے بارے میں دو آراء ہیں نا۔ پہلی رائے یہ ہے، کہ یہ ملکہ کا ہی قول ہے، مگر مجھے دوسری رائے زیادہ بھلی معلوم ہوتی ہے کہ یہ اللہ تعالیٰ کا تبصرہ ہے ملکہ کی بات پہ، کہ واقعی طاقت کے نشے میں گم لوگ دوسروں کی عزتوں کی پرواہ کہاں کرتے ہیں۔“

کمرے کی وحشت کسی حد تک کم ہو چلی تھی۔ اس کا منتشر ذہن دھیرے دھیرے کئی دن بعد فوکس کر پار ہا تھا۔ وہ عربی میں اگلی آیات پڑھنے لگا۔ ”اور بے شک میں بھیجے والی ہوں ان (سلیمان) کی طرف ایک ہدیہ۔ پھر دیکھتی ہوں کہ ہمارے قاصد کس چیز کے ساتھ لوٹے ہیں۔“

”واہ ملکہ.... مشورہ آپ نے ضرور مانگا سردار ان قوم سے، لیکن آخر میں کی تو آپ نے اپنی ہی مرضی۔“ وہ مصنوعی سا خفا ہوا۔ ”مجھے ہمیشہ یہ آیات پڑھتے ہوئے لگتا ہے کہ ملکہ ایک تو اپنے لیڈرز کو چیک کر رہی تھی دوسرا وہ جنگ کے بجائے امن کے پیغام کو جسنی فائی بھی کر رہی تھی۔ چیونٹیوں کی ملکہ کی طرح وہ بھی اپنی قوم کے لئے مخلص تھی اور سب کا سوچتی تھی۔ وہ قطعی فیصلہ کر سکتی تھی مگر تھی وہ ایک عورت ہی اس کو ایک فیصلہ لینے سے پہلے بھی بہت سے لوگوں کو اس فیصلے کی وضاحتیں اور صفائیاں دینا تھیں۔ وہ ملکہ ہو کر بھی چیونٹی تھی، مگر وہ درست تھی۔ عورت اگر

’جی خاندان میں دب بھی جائے، جارحیت کا جواب بھی صلح صفائی سے دے، اور بظاہر چیونٹیوں کی طرح اندھی اور خاموش زندگی بھی گزار رہی، تو وہ بھی کوئی بری بات نہیں ہوتی۔ بہت سے لوگوں کے سکون کے لئے اپنی انا کی قربانی دینا برا کیسے ہو سکتا ہے بھلا؟“

سعدی نے سر جھٹکا اور توجہ اگلی آیات کی طرف مرکوز کی۔

”تو جب وہ (قاصد) آئے سلیمان کے پاس (تخت لے کر) تو وہ کہنے لگا۔ کیا تم مال کے ذریعے میری مدد کرنا چاہتے ہو؟ تو جو اللہ نے مجھے عطا کر رکھا ہے، وہ اس سے بہتر ہے جو اس نے تم کو عطا کر رکھا ہے۔ بلکہ اپنے تحفوں کے ساتھ تم خود ہی خوش ہوتے ہو۔ واپس جاؤ ان کے پاس، ورنہ البتہ ہم ضرور ان کے پاس ایسے لشکر لائیں گے جن کے مقابلے کی طاقت ان میں نہ ہوگی۔ اور ہم ان کو ان کی بستی سے ذلیل کر لے نکالیں گے اور وہ پست ہو کر رہیں گے۔“

”سبحان اللہ!“ سعدی نے گہری سانس لی۔ ”تختے تحائف دینا پسندیدہ عمل ہے، آپ صلی اللہ علیہ وسلم دیا بھی کرتے تھے، لیا بھی لرتے تھے۔ مگر سلیمان علیہ السلام نے کیوں یہ تحفہ قبول نہیں کیا؟ کیونکہ یہ رشوت تھی۔ رشوت اس شے کو کہا جاتا ہے جو جائز کو ناجائز یا ناجائز کو جائز بنانے کے لئے دی جاتی ہے۔ ملکہ کا تختہ بھی جتنا اس امر کی نشاندہی تھا کہ وہ معاملہ خوشامد سے رفع دفع کرنا چاہتی تھی۔ مگر سلیمان علیہ السلام اپنے پھندوں میں نہیں آتے تھے۔“ وہ رکا۔ ”مگر وہ کیوں نہیں آتے تھے ایسے پھندوں میں؟ کیا اس لئے کہ وہ پیغمبر تھے؟ نہیں، بلکہ اس لئے کہ اس نے...“ اس نے آیت میں ہی جواب ڈھونڈا۔ ”اس لئے کہ انہوں نے اپنی نعمتوں کے بارے میں اعتراف کیا کہ یہ مجھے عطا کی ہیں اللہ نے۔ اور یہاں ان کے لاؤ لشکر جنات، پرواز کی سواریاں مراد نہیں ہیں۔ یہاں مراد ہے پیغمبری۔ کتاب کا علم۔ اللہ کا قرب۔ تو جو اللہ کے آگے بندے میں سر رکھتا ہو، اس کا سر ان پھندوں میں نہیں پھنستا۔ ان کی یہ ساری شان، یہ انکار، یہ طریقہ، یہ ان کے اصولوں کی وجہ سے تھا۔ اور اللہ یہ تو مجھے کہنے کی ضرورت ہی نہیں ہے کہ کوئی پیغمبر کسی کو ذلیل نہیں کر سکتا، یہاں ذلیل کرنے اور پست کرنے سے مراد جنگ کی خونریزی ہے۔ لیہاں ملکہ کے پورے ملک کے عوام کی آخرت کی فکر کر رہے تھے۔ اگر ملکہ اور سردار ان قوم نے اسی طرح پورے ملک کو سورج کی پرستش پہ اکائے رکھا تو اس قوم کو درست راہ دکھانے کے لئے حکمران طبقے کو جنگ کے ذریعے ملک سے نکالنا بھی برا سودا نہ تھا۔“

وہ آیات اتنی دلچسپ تھیں کہ سعدی کو وقت گزرنے کا احساس نہیں ہو رہا تھا۔ حالانکہ اسے سب یاد تھا کہ آگے کیا ہوگا، مگر قرآن ہر امدہ انسان پر نئے طریقے سے اترتا ہے۔ اب سلیمان کے دربار کا منظر بتایا جا رہا تھا۔

”سلیمان نے کہا، اے سردار، کون ہے تم میں سے جو ان کے مطیع ہو کر آنے سے قبل اس (ملکہ) کا تخت اٹھا کر میرے پاس آئے۔“ وہ لٹھے بھر کو ٹھہرا اور مسکرایا۔

”ملکہ نے بھی کہا، یا ایھا الملو (اے سردار)، سلیمان نے بھی کہا، یا ایھا الملو (اے سردار)، ملکہ نے بھی ان کی قوت چیک کی، سلیمان نے بھی ان کی طاقت جانچنی چاہی، مگر دونوں کا انداز مختلف تھا۔ سلیمان علیہ السلام نے مشورہ نہیں مانگا، رائے نہیں مانگی، صرف جواب مانگا، کیونکہ جو وہ کرنے جا رہے تھے، وہ نبوت کا معجزہ تھا اور کچھ معاملے ایسے ہوتے ہیں جہاں آپ کو دوسروں کی آراء کے اثر سے نکل کر فیصلے کرنے ہوتے ہیں۔ سلیمان نے بھی اپنی مرضی کی، ملکہ نے بھی اپنی مرضی کی، مگر مجھے ہمیشہ لگتا ہے کہ چونکہ وہ ایک عورت تھی، اسی لیے اس کو صفائی اور وضاحتیں دینا پڑ رہی تھیں۔“ پھر اگلے الفاظ پہ نظر دوڑائی۔

”کہا جنات میں سے ایک عفریت (دیو) نے، میں اس (تخت) کو لاؤں گا تیرے پاس تیرے اس جگہ سے اٹھنے سے قبل، اور بے

لٹک میں اس پتوی اور امین ہوں۔“

”کس جگہ سے اٹھنے سے قبل؟“ سعدی نے آنکھیں بند کر کے یاد کرنا چاہا۔ چونکہ وہ عربی کا قرآن تھا، تفسیر لکھی ہوئی تھی، اور دو دن سے اسکرین دیکھ دیکھ کر فوس کم ہوتا جا رہا تھا۔ سو بدقت یاد آیا۔ ”سلیمان علیہ السلام کا دربار صبح سے نصف النہار تک لگا کرتا تھا، جن کا مطلب

تھا کہ دربار ختم ہونے سے پہلے آؤں گا۔ فلسطین، جہاں سلیمان علیہ السلام تھے، سے قوم سب کے ملک کا فاصلہ ہزاروں میل پہ محیط تھا۔ وہ جن اس کو چند گھنٹے میں عبور کر سکتا تھا، مگر بے چارے کو بھی اس ہد ہد کی طرح اپنی امانت کی صفائی دینی پڑ رہی ہے کہ میں اس تخت کے ہیرے موتیوں سے کچھ چراؤں گا نہیں۔ سلیمان علیہ السلام کا کتنا رعب تھا اپنی رعیت پر۔ حضرت عمر بن خطابؓ فرماتے تھے کہ جو زیادہ ہنستا ہے اس کا رعب کم ہو جاتا ہے۔ مگر اپنے بڑوں کی ساری باتیں ہمیں عین موقعے پہ کیوں بھول جاتی ہیں؟“

گردن جھکائے رکھنے سے اس کی گردن دکھنے لگی تھی مگر یہ طے تھا کہ پڑھتے وقت اس کو آگے پیچھے کا ہوش نہیں ہو سکتا تھا۔
 ”کہا اس شخص نے، جس کے پاس کتاب کا علم تھا، میں لاؤں گا اس (تخت) کو تیرے پاس تیرے پلک جھپکنے سے بھی پہلے۔“ (سعدی کو محسوس ہوا، اس کے بازوؤں کے روٹنگٹے کھڑے ہو رہے تھے)۔ ”پھر جب دیکھا سلیمان نے اس تخت کو اپنے پاس رکھا ہوا، تو کہا کہ یہ میرے رب کا فضل ہے، تاکہ وہ مجھے آزمائے کہ کیا میں شکر کرتا ہوں یا ناشکری کرتا ہوں۔ اور جو شکر کرتا ہے تو یقیناً وہ شکر کرتا ہے اپنی ہی ذات کے لئے اور جو کفر (یعنی کفران نعمت یا ناشکری) کرتا ہے تو میرا رب تو بہت بے نیاز، بہت عزت والا ہے۔“
 سعدی نے ہلکی سی جھرجھری لی۔ ہونٹ سیکڑ کر سانس خارج کی۔

”یہ شخص کون تھا، اور اس کے پاس کون سی کتاب کا علم تھا؟ آپ نے ہمیں یہ سب نہیں بتایا اللہ، بعض کہتے ہیں یہ خود سلیمان ہی تھے مگر یہ قول کمزور ہے۔ زیادہ بہتر وہ رائے ہے کہ یہ ایک انسان تھا، اسرائیلیات اس کا نام آصف بتاتی ہیں، اس کے پاس کسی خاص کتاب کا علم تھا جو جاوونہیں تھا، اور وہ پلک جھپکنے میں تخت کو سلیمان کے پاس لے آیا تھا۔ لوگوں کو عموماً یہ آیت بہت ہی fascinate کرتی ہے۔ مجھے اس سے اگلے الفاظ زیادہ fascinate کرتے ہیں۔ پلک جھپکنے میں ہزاروں میل کا فاصلہ عبور کر کے تخت آجاتا ہے سلیمان کے پاس، اور وہ کہتے ہیں یہ میرے رب کا فضل ہے۔ ہمارے پاس جب پلک جھپکنے میں ہزاروں میل دور سے کوئی امی میل، کوئی فیکس، کوئی ویڈیو کال آ جاتی ہے، تو ہم کہتے ہیں یہ سائنس کا فضل ہے، اسکا پ کا فضل ہے۔ وائی فائی کا فضل ہے۔ ایسا نہیں ہے کہ سلیمان نے اس ذی علم شخص کی تعریف نہیں کی ہوگی، یقیناً کی ہوگی مگر پہلی تعریف اللہ کی بیان کی۔ یہ سب سائنس کے کرشمے ہیں اسکا پ، وائی فائی، سب، لیکن ہم پہلی تعریف اللہ کی بیان نہیں کرتے۔ اللہ ہمیں نعمتوں سے اس لئے نہیں نوازتا کہ ہم بہت نیک ہوتے ہیں، بلکہ اس لئے نوازتا ہے کہ ہم ان کے بعد بھی نیک رہتے ہیں یا نہیں۔ ذکر نعمتوں کی حفاظت کرتا ہے، اور شکر نعمتوں کو بڑھاتا ہے۔ اور اگر کوئی ناشکری کرے اور اللہ آپ نے ناشکری کے لئے ”کفر“ کا لفظ استعمال کیا، تو اللہ ناشکروں سے بے نیاز ہے، اور ان کی تعریف کے بغیر بھی اتنا ہی باعزت ہے۔“

وہ عموماً اتنی زیادہ آیات پہ اکٹھے غور و فکر نہیں کیا کرتا تھا، مگر فی الحال اس قصے کو بیچ میں ادھورا چھوڑنا اس کے لئے ناممکن تھا۔ وقت کمرے میں چھائی ٹی وی کی نحوست، قید کا احساس، سب ختم ہو کر رہ گیا تھا۔

”سلیمان نے فرمایا، بدل ڈالو اس کے لئے اس کا تخت، ہم دیکھتے ہیں کہ وہ (ملکہ) ہدایت پاتی ہے یا بے ہدایت لوگوں میں سے ہو جاتی ہے؟ تو جب وہ آگئی، اس سے پوچھا گیا، کیا اسی طرح ہے تیرا تخت؟ بولی ”گویا کہ یہ وہی ہے۔ اور ہم دیئے گئے علم اس سے پہلے ہی اور ہم تھے اطاعت گزار۔“

”ان الفاظ میں کتنی وسعت ہے نا اللہ۔ ان کے بارے میں بھی دو آراء ہیں، ایک یہ کہ یہ پوری سطر ملکہ کا کلام ہے، دوسری یہ کہ ملکہ نے صرف تذبذب سے صرف اتنا کہا ”گویا کہ یہ وہی ہے“ صاف پہچانا بھی نہیں، صاف انکار بھی نہیں کیا، اور آگے کے الفاظ سلیمان کے ہیں۔ یہ مجھے زیادہ بہتر رائے لگتی ہے۔ کاش قرآن پڑھنے والوں میں بھی اتنی ہی وسعت آجائے جتنی قرآن کی آیات میں ہے۔“
 اس نے توجہ اگلے الفاظ کی طرف مبذول کی جہاں اللہ فرما رہا تھا۔

”اور وہ کا تھا اس (ملکہ) کو اس (سورج) نے جس کی وہ عبادت کرتی تھی اللہ کے سوا۔ بے شک وہ کافروں میں سے تھی۔“

”روکا تھا؟“ وہ ایک دم چونکا۔ ”اللہ کی عبادت کرنے سے آپ کو کیا چیز روکتی ہے؟ فجر پہ آپ کی آنکھوں پہ کیا چیز بوجھ ڈالتی ہے اور اٹھنے نہیں دیتی؟ صرف نیند میں اتنی طاقت نہیں ہوتی۔ یہ وہ چیزیں ہوتی ہیں جن کی آپ اللہ کے سوا عبادت کرتے ہیں۔ عبادت کہتے ہیں ماہر اور اعساری سے کسی کے سامنے جھک جانے کو۔ مجھے یاد آ رہا اللہ! آپ نے ایک جگہ قرآن میں بتوں کی عبادت کرنے والوں کے لئے یہ الفاظ استعمال کیے ہیں کہ ”کیوں ہو تم ان کے آگے جم کر بیٹھنے والے۔“ تو جس بری چیز کے آگے ہم جم کر بیٹھتے ہیں، مہموت، مسحور سے، وہ ہمارے ”ہو“ ہوتے ہیں۔“ پلٹ کر ایک خفا نگاہ ڈی وی کی تاریک اسکرین پر ڈالی۔ ”اور جتنی زیادہ ان معبودوں کی مداخلت زندگی میں بڑھے گی، اتنی نماز کم ہو گی، یہ تو طے ہے۔“ پھر اس نے دھیان آج کے سبق کی آخری آیت پہ لگایا۔

”کہا گیا، ملکہ سے، داخل ہو جا مل میں (جو شیشوں کا بنا تھا) تو جب اس نے دیکھا اس (شیشے کے فرش کو)، سمجھی اس کو حوض اور بندوں سے (لباس) اوپر اٹھالیا، تو فرمایا سلیمانؑ نے بے شک وہ ایک محل ہے چکنا شیشے کا بنا۔ تو کہنے لگی اے میرے رب بے شک میں نے ظلم کیا اپنی جان پر، اور میں اسلام لاتی ہوں سلیمانؑ کے ساتھ اللہ رب العالمین کے لئے!“


”شیشے کا محل!“ سعدی نے حنفی سانس بھرتے مقدس کتاب بندی کی۔ ”کہتے ہیں اس محل کا کرشل کلیسر گلاس فلور تھا اور اس کے نیچے پانی بہتا تھا۔ ملکہ جو پہلے ہی اتنی متاثر ہو چکی تھی اس اعجاز کو دیکھ کر تسلیم کرنے پہ مجبور ہو گئی کہ سلیمانؑ اللہ کے رسول ہیں، اور جس شے پہ وہ ہیں، وہ لمبک ہے، اور اس کی ساری زندگی کی عبادت اور ریاضت غلط تھی۔ میں نے اللہ تعالیٰ اس آیت سے ہمیشہ ایک بات محسوس کی ہے۔ دین کی تبلیغ کرنے کے لئے صرف تقریر نہیں کرنی ہوتی، دوسروں کو متاثر بھی کرنا ہوتا ہے۔ سلیمانؑ نے پرندے کے ذریعے خطِ تخت کو لے آئے اور مرد ٹھٹھ کے محل سے ملکہ کو متاثر کیا، کیونکہ سلیمانؑ کا معجزہ جنات، چرند پرند اور ایسی مخلوقات اور علوم کا مسخر کرنا تھا۔ انہوں نے اپنے معجزے سے ملا، لو متاثر کیا۔ یہ قصہ پڑھ کر میرے جیسا عام انسان تھوڑا احساس کمتری کا شکار ہو جاتا ہے۔ بھی ہمارے پاس تو نہیں ہیں شیشے کے محل اور جنات کے لشکر، اڑنے والے تخت، دربار اور بادشاہی۔ مگر... ہمارا معجزہ یہ شان و شوکت ہے بھی نہیں۔ ہماری امت کا معجزہ ہے ”قرآن“ اور ”قرآن سے لوگوں کو متاثر اور مسحور کرنا ہوگا۔ کبھی قرآن سنا کر اور کبھی خود چلتا پھرتا قرآن بن کر۔ تب ہماری تبلیغ دھیان سے سنی جائے گی۔“ ہاں، کو ہاتھوں میں گرا کر وہ اب دعا مانگنے لگا۔ چونکہ تلاوت ختم ہو چکی تھی تو کمرے کی وحشت ویسی ہی محسوس ہونے لگی۔ گویا کہ وہ پہلے سے اتنی تم تھی۔ مگر وہ وہاں موجود تھی، یہ چیزیں تیزی سے ختم نہیں ہوا کرتیں۔

سعدی نے نوٹ بک اٹھائی اور اس پہ وہی الفاظ لکھے جو فارس نے لکھے تھے۔ Haman۔

سلیمان علیہ السلام نے ملکہ کے ملک کے لوگوں کی دنیا و آخرت بچائی اپنی ”نعت“ استعمال کر کے۔ اس کو اپنی جان بچانی تھی اپنا ٹینٹ انہماں کر کے۔ اور وہ سرخ-کاف والی لڑکی ٹھیک کہتی تھی۔ اس کو صرف ایک چیز یہاں سے نکال سکتی تھی۔ اس کی زبان۔

ایک عزم کے ساتھ اس نے ان حروف پہ کاشا لگایا۔ مگر یہ صرف کاشا نہیں تھا۔

یہ صلیب تھی!



یہ ادا سیوں کے موسم یونہی رائیگاں نہ جائیں کسی یاد کو پکارو، کسی درد کو جگاؤ
سر مادھیرے دھیرے شہر کو لپیٹ میں لے رہا تھا۔ انیکسی میں عجیب ہو کا عالم تھا۔ اسامہ ڈی وی سے بے زار کونے میں اسکول کا کام لے رہا تھا۔ ابا کمرے میں لیٹے تھے۔ ندرت نے ریسٹورنٹ جانا چھوڑ رکھا تھا وہیں کچن کی گول میز پہ بے خیال، کھوئی کھوئی سی بیٹھی رہتیں۔
وزنر سے کہتیں ان کو فارس سے ملنا ہے، پھر خود ہی ارادہ بدل دیتیں۔ ان کی نمازیں لمبی ہو گئی تھیں۔ بانٹیں گٹ گئی تھیں۔ سب کے کمروں کی ”بہ بھی بدل گئی تھی۔ صداقت اب ابا کے ساتھ سوتا تھا، سیم او پر ندرت کے ساتھ، اور جنین زمر کے ساتھ۔ کون کس سے خوفزدہ تھا یا کون کس کا

خیال رکھنا چاہ رہا تھا یہ سوچنے کے دن نہیں رہے تھے۔

حذہ اس وقت نیچے پسمٹ میں تھی۔ اوپر زمر کے کمرے کی بتی مدم تھی اور اندر وہ چہرے کے گرد دوپٹہ لپیٹے بیٹھی نماز پڑھ رہی تھی۔ سلام پھیر کر اس نے خالی خالی نظروں سے ویران کمرے کو دیکھا۔ خالی صوفے کو دیکھا۔ اس کی آن چھوٹی الماری کو دیکھا۔ وہ ہوتا تھا تو اس کی موجودگی کا احساس نہیں ہوتا تھا۔ وہ نہیں تھا تو ہر شے گواہی دے رہی تھی کہ وہ نہیں ہے۔ کیسے اس کے خاندان نے چار سال گزارے ہوں گے اس کے بغیر؟ زمر کا چہرہ جھک گیا۔ آنکھوں میں آنسو آگئے۔ اس نے ہاتھ پیالہ صورت اٹھائے۔

”میں نے بہت غلط کیا اس کے ساتھ اللہ تعالیٰ۔ وہ بے گناہ تھا مگر میں نے اس کا اعتبار نہیں کیا۔ میں نے اس کو اس جہنم سے نہیں نکالا۔ میں کیسے اس گلٹ سے نکلوں؟ وہ اچھا انسان ہے مگر مجھے اس سے کوئی محبت، کوئی نفرت کچھ بھی نہیں ہے۔ آپ جانتے ہیں، دل میں، میں اب بھی اسے پسند نہیں کرتی۔ مگر مجھے اس سے ہمدردی ہے۔ پلیر میری مدد کریں۔ کوئی راستہ نکالیں۔ مجھ سے بات کریں۔“ آنسو ٹپ ٹپ آنکھوں سے گر رہے تھے۔ دل بھی دکھی تھا۔ تبھی میز پر ہیاں چڑھنے کی آواز آئی اور وہ اپنے خاندان کے ہر بندے کی مختلف چاب پچپانٹی تھی۔ فوراً آنکھیں رگڑ دیں۔

دروازہ کھلا اور جنین اندر داخل ہوتی دکھائی دی۔ پھر بیڈ پر گرنے کے سے انداز میں لیٹ گئی۔ دفعتاً گردن اونچی کر کے اسے دیکھا۔ وہ جائے نماز تہہ کر کے کھڑی ہو رہی تھی۔

”میں کتنی دیر پہلے آئی تھی آپ تب بھی نماز پڑھ رہی تھیں۔“

”اتنا وقت تو لگ ہی جاتا ہے۔“ وہ رساں سے کہتی میز پر جائے نماز رکھتی دوپٹے کو کھولنے لگی۔ حذہ کہنی کے بل اونچی ہوئی اور ہتھیلی تلے گال رکھ کر اسے دیکھا۔

”آپ اتنی لمبی نماز میں کیا پڑھتی ہیں؟“

”ساری مسنون دعائیں!“ وہ رخ موڑے کھڑی اب دوپٹے سے بال آزاد کر رہی تھی۔

”کون سی ساری دعائیں؟ میں تو سبحان اللہ پڑھتی ہوں پھر سورۃ فاتحہ پھر قل ھو اللہ پھر رکوع سجدۃ التحیات درود رب العالمنی اور پھر سلام۔“ چٹکی میں حذہ کی نماز ختم ہو گئی تھی۔

”تم ہر اسٹیپ کی صرف ایک دعا پڑھتی ہو؟“ رخ ابھی تک موڑے وہ بال برش کرنے لگی۔

”ہاں تو ہر اسٹیپ کی ایک ہی دعا ہوتی ہے، ہمیں مولوی صاحب نے ایسے ہی سکھائی تھی بچپن میں۔“ زمر اس کی طرف گھوی۔

آنکھوں کا گلابی پن اب کم تھا۔ ”اور مولوی صاحب نے کہاں سے سیکھی تھی نماز؟“

”اپنے مولوی صاحب سے۔ سوری.... مطلب حدیث کی کتابوں سے۔“ گڑبڑا کر تصحیح کی۔

”ہم سب کو نماز سکھائی ہے رسول اللہ ﷺ نے۔ انہوں نے ہر اسٹیپ کی کئی دعائیں سکھائی تھیں۔ یہ بھی فرمایا کہ جو تین دفعہ سبحان

ربی العلیٰ سجدے میں پڑھتا ہے تو اس کا سجدہ تو ہو جاتا ہے مگر وہ ادنیٰ درجے کا ہوتا ہے۔“

”کیا مطلب؟ ہم سبحان ربی العلیٰ نہ پڑھا کریں؟“

”اف میں نے یہ کب کہا کہ نہ پڑھا کریں۔ یہ تو لازمی ہے پڑھنا۔ مگر رکوع و سجدہ کو ”اعلیٰ“ یعنی بہترین بنانے کے لئے دوسری

دعائیں بھی پڑھنی ہوتی ہیں۔ نماز ان کے بغیر بھی ہو جاتی ہے، مگر ان کے ساتھ زیادہ اچھی ہوتی ہے۔“

”دوسری دعائیں؟“ وہ اٹھ کر بیٹھ گئی۔ ایک دم پریشان۔ ”ہاں بھائی بھی شاید پڑھتا تھا، مگر مولوی صاحبان کیوں پوری نماز نہیں

سکھاتے!“

”کیونکہ وہ ایک چھ سال کے بچے کو ایک دم بوجھل نہیں کرنا چاہتے اور یہ گمان کرتے ہیں کہ بڑا ہو کر خود ہی سیکھ لے گا۔ یہ ساری مائیں احادیث کی صحیح کتب میں درج ہیں جن میں کوئی شک کی گنجائش نہیں۔ مگر بڑے ہو کر کوئی نہیں سیکھتا کیونکہ نوے فیصد مسلمانوں کو علم ہی ملا، ہوتا کہ نماز کی اور دعائیں بھی ہیں۔ یا یہ کہ قل هو اللہ کی جگہ قرآن کی دوسری سورتیں بھی پڑھی جاسکتی ہیں۔“ وہ وہیں ڈریسر کے اسٹول پہ ایسی ہال برش کرتے کہہ رہی تھی۔

حنین الجھ گئی تھی۔ ”تو وہ جو ہم سنتے ہیں کہ ہمارے بزرگ لمبی لمبی نمازیں پڑھتے تھے وہ اس لئے کہ وہ ان میں تمام دعائیں پڑھتے تھے؟“

”بالکل۔“

”میں سبھی الفاظ لکھا لکھا کر پڑھتے ہوں گے۔ سوری۔“ ذرا شرمندہ ہوئی۔ ”اچھا! مجھے بھی بتائیں کون سی دعائیں پڑھنی ہیں۔“

”حنہ۔“ وہ حنہ کی طرف گھومتے اپنے مخصوص انداز میں مسکرائی۔ ”تم ایک باشعور پڑھی لکھی لڑکی ہو۔ تمہیں نصیحت کرنا میرا کام ہے، میں منہ میں نوالے دینا میرا کام نہیں ہے۔ میں ناصح ہوں، استادنہیں۔ تم اگر ناولز پڑھ سکتی ہو، کمپیوٹر استعمال کر سکتی ہو، تو تم احادیث کی کتابیں بھی نو دکھول کر ساری دعائیں یاد کر سکتی تھو۔ تمہیں اپنی نماز کو اعلیٰ بنانے کے لئے خود محنت کرنی ہوگی۔“

”اچھا!“ اس کا چہرہ اتر گیا۔ (ایک دو دعائیں بتا دیتیں تو کیا ہوتا؟)

”اور تم بالکل بھی نماز نہیں پڑھتی ہو حنہ۔“ اس نے نرمی سے کہا تھا۔ حنین لب کاٹنے بستر پہ لکیریں کھینچنے لگی۔

”دیکھیں میں فجر پڑھ نہیں اٹھ پاتی۔ فجر نہ پڑھوں تو باقی پڑھنے کا کیا فائدہ؟“

”فائدے نقصان کے لئے نماز نہیں پڑھی جاتی، ایک سرساز اور صحت کے لئے بھی نہیں پڑھی جاتی، نماز اللہ کو خود سے راضی رکھنے کے لئے پڑھی جاتی ہے۔ دیکھو حجاب کرنا یا نہ کرنا ایک اچھی مسلمان اور ایک کم اچھی مسلمان لڑکی میں فرق کرتا ہے، سچ اور جھوٹ مومن اور منافق میں فرق کرتا ہے، مگر نماز مسلمان اور کافر میں فرق کرتی ہے۔ جو نماز نہیں پڑھتا وہ مسلمان نہیں ہوتا۔“

”یار اب ایک دم سے مجھے کافر تو نہ بنا دیں۔“

”سوری حنہ، مگر یہ بات میں نہیں کہہ رہی۔ یہ حدیث کی کتابوں میں لکھی ہے۔ نماز کے بغیر ہم مسلمان کیسے ہو سکتے ہیں؟“

”مگر زمر مجھ سے فجر پڑھ نہیں اٹھا جاتا۔ آپ کو لگتا ہے میں کوشش نہیں کرتی؟ کرتی ہوں۔ الارم بجتا ہے امی بھائی سب اٹھاتے ہیں۔ میں نہیں نہیں نہیں اٹھ سکتی۔“ وہ رو ہانسی ہوئی۔

”الارم کلاک باتھ روم میں رکھ کر سویا کرو۔ اٹھ جاؤ گی۔“ ایک وقت کے لئے اتنی نصیحت کافی تھی، وہ بال پلینتے تھی۔ ”اب بتاؤ، جو کام میں نے تمہیں دیا تھا، وہ کرو گی؟ اچھا اب یوں دل مسوس کرنے بیٹھو، تمہیں تو اتنی ساری قرآنی سورتیں حفظ ہیں، جب تک نماز کی دعائیں نہیں ملتیں انہی کو سورۃ اخلاص کی جگہ پڑھ لیا کرو۔ یاد تو ہیں نا وہ؟“

”وہ؟“ وہ چونکی۔ ”جی جی یاد ہیں۔“ جلدی سے نگاہیں جھکائیں اور ٹیمبلٹ سامنے کر لیا۔

ایک حافظ قرآن کے لئے کسی دوسرے کو یہ بتانا یا سمجھانا کہ وہ قرآن بھول چکا ہے، بہت مشکل، بہت تکلیف دہ تھا۔



خود کو سنتے ہیں اس طرح جیسے وقت کی آخری صدا ہیں ہم

اس رات سعدی اپنے کمرے میں آنکھوں پہ بازو رکھے لیٹا، نیند میں تھا جب ایک دم اس کے وجود میں بے چینی سی پھیلی۔ وہ جھٹکے سے اٹھ بیٹھا۔ چہرے پہ ہاتھ پھیرا۔ اف۔ دی گوسٹ اینڈ دی ڈارکنیس اتنی دفعہ دیکھنے کے باعث خواب بھی جنگلوں اور شیروں والے آرہے

تھے۔ وہ فلم کا منظر مسلسل پوری رات خواب میں دیکھتا رہا تھا۔ کیا زندگی میں یہ غارت گرم تھے جواب خواب میں بھی انہی کو دیکھنا ہوگا؟ وہ دائیں جانب کروٹ لیتے، گال تلے دونوں ہاتھ رکھے، اسی فلم کی کہانی سوچنے لگا۔ وہ نیشنل جیو گرافک ٹائپ کے چینل نہیں دیکھتا تھا، اس کا خیال تھا کہ انسانوں کے مسائل زیادہ توجہ طلب ہیں۔ مسز کاردار دیکھتی تھیں ایسے شوز۔ اکثر اس کو بتایا کرتیں۔ وہ سونے کی کوشش کرتے ہوئے، آنکھیں موندے گھوم پھر کر اسی سچ پہ سوچنے لگا... جواہرات... وہ مادہ غارت گر کی کہانی... اور اگلی ملاقات میں اس کی اتنی بے عزتی کرنا... وہ میری سے بات کر رہا تھا... ان کو اچھا نہیں لگا تھا... اس کا ذہن نیند میں ڈوب رہا تھا... میری کے الفاظ کی بازگشت ہر سوسنائی دے رہی تھی... وہ مجھ سے خائف رہتی تھیں سعدی... جسے ان کو مجھ سے کوئی ڈر ہو... ان کی ایما پہ فیونانے مجھے نوکری سے نکلوایا... آخری دفعہ میں نے ان کو دیکھا تھا... اور نگزیب کے ہاتھ روم کے پچھلے دروازے سے نکلتے... پچھلے دروازے... بیک ڈور... پچھلا دروازہ...

وہ ایک دم بجلی کی سی تیزی سے اٹھ بیٹھا۔ اس کا سانس تیز تیز چل رہا تھا اور چہرے پہ پسینہ تھا۔ گھبرا کر وہ بستر سے اتر اور ساری بتیاں جلا دیں۔ پیشانی پہ ہاتھ پھیرا۔ جسم کانپ رہا تھا۔

پھر جلدی سے دروازہ کھٹکھٹایا۔ چست گارڈ نے فوراً کھولا۔

”میری کو بلاؤ۔“ وہ ٹھیک نہیں لگ رہا تھا۔ گارڈ نے آواز دی۔ میری نیند سے بھری آنکھوں سے بھاگتی آئی۔ ”کیا ہوا؟“ وہ پریشان ہو گئی تھی۔ سعدی نے اسے اندر آنے دیا اور پھر دروازہ بند کر دیا۔

”اس کمرے میں کوئی سننے کا آلہ، کوئی ریکارڈر تو نہیں ہے نا؟“

”نہیں۔ یہ لوگ اتنے فارغ نہیں ہیں کہ تمہاری باتیں سنیں۔ کیا ہوا ہے؟“

”تم نے مسز کاردار کو اور نگزیب کاردار کے ہاتھ روم سے نکلتے دیکھا تھا نا؟“ وہ سانس روکے اس کو دیکھتے پوچھ رہا تھا۔ میری کے چہرے کا رنگ بدلا۔ آہستہ سے صوفی پہ بیٹھی۔ ”ہاں۔“ وہ تیزی سے اس کے سامنے پنجوں کے بل بیٹھا۔

”اگر مسز کاردار کے وہاں سے نکلتے وقت اور نگزیب زندہ تھے تو انہوں نے وہ دروازہ ضرور لاک کیا ہوگا۔ میں نے سنا تھا ہاشم نے ہاتھ روم کا دروازہ توڑ کر مردہ باپ کو وہاں سے نکالا تھا۔ یاد کرو میری... یاد کرو۔ دروازہ توڑنے سے پہلے پچھلا دروازہ چیک کیا تھا کسی نے؟“

”وہ لاکڈ تھا۔“ میری خواب کی سی کیفیت میں بولی تھی۔

”کس نے چیک کیا تھا؟ تم نے؟“

”میں کرنے لگی تھی، مگر... مسز کاردار نے مجھے نو شیرواں کو بلانے بھیجا، انہوں نے ہی چیک کیا تھا۔“

سعدی نے تھکی تھکی سانس اندر کھینچی۔ ”اور جب دروازہ ٹوٹا تو...؟“

”تو میں نے دیکھا، پچھلے دروازے کی کنڈی کھلی تھی۔ سعدی میں فلپیو میڈ ہوں، میں گھر کے چپے چپے پہ نظر رکھتی ہوں، مجھے اچھی طرح یاد ہے کنڈی کھلی تھی، مگر جب میں ڈاکٹر کو کال کر کے آئی تو کنڈی بند تھی۔“ وہ اب بھی گویا نیند میں بول رہی تھی۔

”اور تمہیں ڈاکٹر کو کال کرنے مسز کاردار نے بھیجا ہوگا؟“ میری نے اثبات میں سر ہلایا۔ سعدی اٹھا اور اسٹڈی ٹیبل کی کرسی کھینچ کر بیٹھا۔ وہ گہری سوچ میں گم لگتا تھا۔ میری جیسے نیند سے جاگی۔ ”تم بھی وہی سوچ رہے ہو جو میں سوچ رہی ہوں سعدی؟“

”شش!“ اس نے ہونٹوں پہ انگلی رکھی۔ ”دیواروں کے کان ہوتے ہیں میری، اور یہ بات کسی اور کو نہیں معلوم ہونی چاہیے۔“ پھر انگلیاں بالوں میں پھنساتے سریچے گرا لیا۔ میری اب بھی بے یقین تھی، مگر وہ حیران نہیں تھی۔

”میں پچھلے ڈیڑھ دو سال سے یہی سوچتی آئی ہوں سعدی۔ مگر میں اتنا بڑا نتیجہ نکالنے سے ڈرتی تھی۔“ اس نے جھمر جھری لی۔

”تم یہاں سے نکلنا چاہتی ہو میری؟“ اس نے ایک دم سراٹھا کر پوچھا تو میری کو اس کی آنکھوں میں چمک دکھی تھی۔

بتے قیدی جن کے ہاتھ پیر زنجیروں میں تھے، وہ ایک دم سے سامنے آئے تھے، ان کے چہرے... اف... حنہ خوف سے جم گئی، مگر زمر نے کہنی سے پیچ کر اسے سائیڈ پر کیا۔ وہ دونوں ہنستے ہوئے انہیں دیکھتے آگے بڑھ گئے۔ جنین کے ہاتھ کا پنے لگے۔ وہ بمشکل دو قدم مزید چل پائی۔

”مجھے گھر جانا ہے، واپس!“ وہ ہمت ہار چکی تھی۔ زمر نے تاسف سے اسے دیکھا۔

”میں نے کہا تھا تم لوگوں کو نہیں آنا چاہیے۔“

”میں تو ٹھیک ہوں۔“ سیم واقعی ٹھیک نظر آ رہا تھا مگر وہ رو دینے کے قریب تھی۔

”آپ مجھے واپس چھوڑ کر آئیں۔ ابھی اسی وقت۔“ اس نے نم آنکھوں سے زمر کا ہاتھ پکڑ لیا۔ وہ گہری سانس لے کر واپس مڑ گئی۔

واپسی پہ کورٹ رومز کے کھلے دروازے ان کے بائیں ہاتھ تھے۔ حنہ نے وحشت اور خوف کے احساس کے باوجود گاہے بگا ہے اندر جھانکا۔ ایک سو دس دفعہ لعنت ہو امریکی ڈراموں پہ۔ وہ کورٹ رومز بالکل بھی امریکی ڈراموں جیسے نہ تھے۔ ہاں بھارتی فلموں سے تھوڑی بہت مشابہت رکھتے تھے، مگر بھارتی فلموں والے کورٹ رومز گندے میلے اور لوگوں سے کچھ کچھ بھرے ہوتے تھے۔ یہ صاف ستھرے تھے۔ لڑائی کا کام بھی سنہرا چمک دار تھا۔ مگر ڈراموں فلموں کے برعکس ان میں وہ کرسیوں کی لمبی لمبی دو قطاریں نہیں تھیں۔ بلکہ کرسیاں تو صرف دو ٹین پڑی تھیں۔ باقی اوپر چمک کا بیخ اور دونوں طرف کٹہرے بنے تھے۔ شور ہی شور۔ وہ ڈراموں والی پرفیکٹ خاموشی ناپید تھی۔

کار میں واپس بیٹھے ہوئے اس نے زمر سے کہا تھا۔ ”میں بالکل بالکل بھی وکیل نہیں بننا چاہتی۔“ اور خفگی سے اندر بیٹھ کر دروازے لاک کر دیے۔ سیم کو بھی اندر بٹھالیا۔ وہ ناخوش تھا مگر اسے اپنی بہن کا خیال رکھنے کے لیے وہاں بیٹھنا تھا کیونکہ وہ گھر کا بڑا امر تھا۔

زمر بار بار گھڑی دیکھتے جب واپس آئی تو مجسٹریٹ کے کمرے کے باہر اسے احمر کھڑا نظر آیا تھا۔ اس نے بھی زمر کو دیکھ لیا۔ سوتیزی سے قریب آیا۔ ”سبز زمر۔“ وہ فکر مند لگ رہا تھا۔ ”میں نے بہت کوشش کی مگر آئی ایم سواری میں پرچہ کتنے سے نہیں روک سکا۔ ہوا کیا ہے؟“

”اس کو پھر سے فریم کیا گیا ہے۔ مرڈر کیس ہے اور اس کے پاس alibi بھی نہیں ہے۔“

”اوہ ہو۔“ وہ ادھر ادھر متلاشی نظروں سے دیکھ رہا تھا۔ زمر کو معلوم تھا کہ اسے کس کا انتظار ہے۔

”احمر آپ کے یہاں رکنے کا کوئی فائدہ نہیں ہے۔“

”وہ میرا دوست ہے۔“ زمر نے گہری سانس لی۔

”نی الحال وہ ایسا نہیں سمجھتا۔“ احمر نے ابرو تجب سے بھنچے۔ وہ جواباً جتنے مختصر الفاظ استعمال کر سکتی تھی، کر کے ساری کتھا سنا ڈالی۔

احمر کی فکر مندی، پریشانی میں بدلی۔

”جی، میں نے یہی کہا تھا ہوٹل والوں سے کہ میں جسٹس ڈیپارٹمنٹ سے ہوں اور کیا کہتا؟ اس روز وہ ہارون صاحب کی رہائش گاہ پہ آیا تھا تو اس نے مجھ سے سوال جواب کیے تھے، میں نے محتاط جواب دیے، جھوٹ نہیں بولا۔“

”اور ہاں آپ نے مجھے ٹیکسٹ بھیجا تھا کہ آپ کو کال کروں؟ گیس واٹ وہ ٹیکسٹ میں نے صبح دیکھا، کیونکہ وہ مجھ سے پہلے فارس کھول چکا تھا، اور اس کی ٹون نہ چاہتے ہوئے بھی ملا متی ہوگئی۔“ ایسی کیا خاص بات تھی؟“

احمر ایک دم شرمندہ ہو گیا تھا۔ ”وہ تو... کچھ بھی نہیں تھا۔“ ذرا ٹھہر کر بتانے لگا۔ ”میں شادی کر رہا ہوں، فاطمہ سے، کیپٹن ٹیم میں میرے ساتھ کام کرتی ہے، میں اسے منگنی کا کیا تھنہ دوں یہی پوچھنا چاہتا تھا، پلیز برامت منائیے گا، نہ میں آپ کا کوئی کو لیگ ہوں نہ دوست، مگر آپ سے زیادہ میرے حلقہ احباب میں کوئی sophisticated نہیں ہے۔ صرف اس لئے۔ میں غازی کو وضاحت دے دوں گا۔“

زمر بس اس کو دیکھ کر رہ گئی۔ ”خیر مبارک ہو آپ کو۔ مگر اس وقت آپ کو دیکھ کر وہ کچھ الٹا سیدھا بول دے گا، آپ ابھی چلے جائیں، جب وہ ٹھنڈا ہو جائے گا تو میں آپ کی ملاقات کروا دوں گی۔“ اور وہ متامل، متذبذب سالوٹ گیا۔

”اپنا خیال رکھنا فارس!“ وہ اب جانے کے لئے اٹھ رہی تھی۔ فارس بھی کھڑا ہو گیا۔

”عجیب بات ہے سارہ، سعدی کے بارے میں سوشل میڈیا، پولیس، رپورٹرز سب نے کہا تھا کہ اسے ”پہلے“ مارا پیٹا گیا، گولی ”بعد“ میں ماری گئی، کیونکہ گولیاں عموماً آخر میں ہی ماری جاتی ہیں، مگر اس کے ڈاکٹر نے ایک دن یونہی مجھے بتایا کہ ایسا لگتا ہے جیسے اسے ”پہلے“ گولیاں ماری گئیں، پھر مار پیٹ کی گئی۔“

”اس میں عجیب کیا ہے؟“ وہ واقعی نہیں سمجھی تھی۔ فارس اس کی آنکھوں کا رنگ دیکھتے ہوئے ہکا سا مسکرایا۔

”صرف یہی کہ آپ کو بھی درست ترتیب معلوم ہے۔“ سارہ کا سانس ایک دم تھم گیا۔

”نہیں، میں تو بنا سوچے بول رہی تھی۔ اب تو اپنی باتیں خود بھی یاد نہیں۔“ بدقت مسکرائی۔

”آف کورس، میں تو یونہی کہہ رہا تھا۔“ فارس نے سر کو خم دے کر احترام سے اس کے لیے راستہ چھوڑ دیا۔

سارہ کے جانے کے قریباً آدھے گھنٹے بعد وہ زمر کے ساتھ اسی کمرے میں بیٹھا تھا۔ سارہ کے برعکس وہ جو اس ماحول کی عادی تھی سامنے بیٹھی سنجیدگی سے نوٹ پیڈ پر قلم کھینچتی اسے کل کا لائحہ عمل لکھ کر بتا رہی تھی۔ (دیواروں کے کانوں کی کیا خبر) ساتھ ہی بار بار شیشے کی چھوٹی بوتل سے پانی کا گھونٹ بھی بھرتی اور رکھ دیتی۔

”چونکہ بد قسمتی سے میں تمہاری وکیل ہوں اس لیے اپنے اور قمر الدین صاحب کے تعلقات کی تفصیل بتاؤ مجھے۔“

”مجھے یاد نہیں۔“ وہ بے زاری سے سر جھٹک کر دوسری طرف دیکھنے لگا۔

”فارس ایسے نہیں چلے گا۔ میں تمہارا کیس کیسے لڑوں گی جب تم مجھے کچھ بتاؤ گے ہی نہیں؟“

”تو مت لڑیں۔ میں نے نہیں کہا لڑنے کو۔“ اس نے سنجیدگی سے اسے دیکھتے شانے اچکائے۔ زمر نے بمشکل ضبط کیا۔

”میری بھی مجبوری ہے فارس غازی۔ کیونکہ میں نہیں بھولی کہ ہم ایک ٹیم ہیں! اس لیے مجھے کچھ تو بتاؤ تا کہ میں ٹرائل کی تیاری کر سکوں۔“

وہ ٹیک لگائے، ٹانگ پہ ٹانگ جمائے اسے دیکھتا رہا۔ ”مجھے یاد نہیں۔“

”پھر سڑحوالات میں!“ وہ کھول کر اٹھی، شیشے کی بوتل اور فائلز اٹھائیں اور دروازے کی طرف بڑھی۔

”جیسے اس ملک میں واقعی قانون نام کی کوئی چیز ہے۔“ وہ سر جھٹک کر بڑبڑایا تھا۔

زمر دروازے پہرکی۔ مڑی نہیں۔ ”کیا کہا تم نے؟“

”جائیں زمر بی بی۔ میرے پاس آپ سے بحث کرنے کا وقت نہیں ہے۔“ اس نے ناک سے کھٹی اڑائی۔

زمر دو قدم آگے آئی، فائلز میز پہ دھریں اور غرائی۔ ”میں نے پوچھا... کیا... کہا تم نے۔“

”میں نے کہا جیسے اس ملک میں واقعی قانون نام کی کوئی چیز ہے۔“

زمر کے کان سرخ پڑے، چہرہ دکھنے لگا۔ خالی ہاتھ اور بوتل والا ہاتھ میز پہ رکھ کر آگے کوچھکی۔ ”کیسے کہہ سکتے ہو تم کہ اس ملک میں

قانون نہیں ہے؟ اس ملک میں کوئی قانون پہ چلنے والا نہیں ہے؟ اگر اس ملک میں کوئی ایماندار نہ ہوتا تو تمہارا بھائی کیسے ایماندار تھا؟ یہ ملک

زندہ کیسے ہے اگر اس میں قانون نہ ہو؟ اور پلیز مت شروع کرنا میرے سامنے اپنے ٹرائل کا ذکر۔ ہاں ٹھیک ہے، نہیں ہوا تمہارا فیئر ٹرائل، تم

بری بھی بلیک میلنگ کے ذریعے ہوئے تھے۔ تمہیں ”انصاف“ نہیں ملا عدالت سے، لیکن اپنے اس بد دماغ سے دماغ میں یہ بات بٹھا لو فارس

غازی کہ اس ملک، بلکہ دنیا کے ہر ملک کی عدالتیں ”انصاف کی عدالتیں“ نہیں ہوتیں، وہ ”قانون کی عدالتیں“ ہوتی ہیں۔ اگر اس ملک میں

قانون نہ ہوتا تو مجرموں کو ملک سے راتوں رات بھاگنا نہ پڑتا، لوگ گواہوں کو نہ خریدتے، پاسپورٹ پہ بیک ڈیٹ میں ایگزٹ اسٹیپ نہ

لگاتے۔ اگر اس ملک میں قانون نہ ہوتا تو مجرم دھڑلے سے جرم کر کے عدالت میں تسلیم بھی کر لیتے مگر کوئی... کوئی نہیں تسلیم کرتا عدالت میں کیونکہ اسے پتہ ہے اگر تسلیم کر لیا تو فیصلہ قانون کے مطابق ہوگا۔ اسی ملک میں عدالتوں نے کئی دفعہ ہر خطرے اور ہر دھمکی سے بے خوف ہو کر بڑے بڑے نڈر فیصلے بھی کیے ہیں۔ اسی ملک میں بڑے بڑے لوگوں کو ان چھوٹے چھوٹے ججز نے جیل بھیجا ہے۔ اگر اس ملک میں قانون نہ ہوتا تو کوئی ایک شخص بھی رات کو سونہ سکتا، مگر ہم سب سوتے ہیں، کیونکہ سب کو معلوم ہے کہ ابھی اتنی ہی ادھیر مگر نہیں مچی۔ قانون کمزور ہے، بے بس ہے، مگر وہ ”ہے“۔ وہ ہے تب ہی تو اس سے گلہ ہے۔ اس ملک میں... فارس غازی... قانون... ہے... اور چاہے تم اسے مانو یا نہ مانو... وہ قانون مجھ سے تم سے، ہم سب سے اوپر ہے۔ اس لئے آئندہ میرے سامنے یہ کہنے کی ہمت نہ کرنا کہ اس ملک میں قانون نہیں ہے۔ سنا تم نے؟ سنا تم نے؟“ بے ربط سانسوں کے درمیان غصے اور برہمی سے غراتے وہ کہہ رہی تھی اور وہ خاموشی سے اسے دیکھتا رہا تھا، جب زور کا جھنکا ہوا۔ زمر نے جو کالج کی نازک بوتل بے حدتختی سے بھینچ رکھی تھی وہ اس کے ہاتھ میں ٹوٹ گئی تھی۔ ”آہ۔“ وہ ایک دم پیچھے کو ہٹی۔ جھن جھن، ٹکڑے نیچے گرے۔

وہ تیزی سے اس کی طرف لپکا اور اس کا ہاتھ پکڑا۔ کالج اندر بھی لگا تھا اور خون بھل بھل گر رہا تھا۔ تیز تیز سانس لیتی زمر نے ناراضی سے ہاتھ نکالنے کی کوشش کی، مگر اس نے دوسرے ہاتھ سے اس کی کلائی بھی پکڑ لی، پھر ایک خفا نظر زمر کے دیکھتے گلابی چہرے پہ ڈال کر آہستہ سے کالج نکالنے لگا۔ درد کی شدت سے اس نے آنکھیں بند کر لیں پھر فوراً کھول لیں کہ ان میں پانی در آیا تھا۔

”یہی چاہتے تھے تا تم، کہ میں تمہارے سامنے ٹوٹوں؟ روؤں؟“ آنسو اندر اتار تی وہ اسی برہمی سے بولی تو آواز بھیگی ہوئی تھی۔ فارس نے کالج نکالتے چونک کر اسے دیکھا اور جیسے کچھ کہنے لگا تھا... جیسے انکار کرنے لگا تھا، مگر پھر خاموشی سے سر جھکائے کالج نکالا۔ خون ایک دم تیزی سے بہنے لگا تھا۔ تھیلی کے عین وسط میں کٹ لگا تھا۔ اس نے ادھر ادھر کسی چیز کی تلاش میں دیکھا، مگر کچھ بھی نہ تھا تو ایک ہاتھ سے اس کی کلائی پکڑے دوسرا ہاتھ تھیلی پہ رکھ کر دبایا۔ اپنے ہاتھ بھی خون آلود ہونے لگے۔ چند بوندیں نیچے بھی گری تھیں۔ دونوں اسی طرح چند لمحے کھڑے رہے، پھر اس نے نظر اٹھا کر دیکھا وہ انہی گلہ آمیز نظروں سے اسے دیکھ رہی تھی۔

”ایک طرف میرے زخموں پہ مرہم لگاتے ہو کہتے ہو کہ میں روڈ bossy غصہ در اچھی لگتی ہوں، روتے ہوئے نہیں اور دوسری طرف کہتے ہو مجھے گرا ہوا، ٹوٹا ہوا، رسوا اور ذلیل ہوا دیکھنا چاہتے ہو؟ ان میں سچ کون سا ہے؟“ وہ اسی طرح زخم پہ ہاتھ رکھے کھڑا تھا اور وہ پوچھ رہی تھی۔ ”اگر وہ ریٹورنٹ والی باتیں سچ تھیں، تو پچھلی ہر بات جھوٹ تھی، یہ بھی جھوٹ ہے۔“ اس نے جھٹکے سے اپنا ہاتھ نکالنا چاہا، مگر اس نے مزید مضبوطی سے پکڑ لیا۔ ”اونہوں ایک منٹ۔ خون رکنے دیں۔“

”پتہ ہے کیا فارس!“ وہ اس کی انداز میں بولی تھی۔ ”تم دو دلوں کے ساتھ جی رہے ہو۔ ایک میں زرتاشہ سے محبت نہ کرنے کا گلٹ ہے، ایک میں مجھ سے بہت زیادہ محبت کر لینے کا گلٹ ہے۔ تمہارے یہ دونوں دل جھوٹ بولتے ہیں۔ زرتاشہ سے محبت تھی تمہیں، اور تمہاری سوچ سے زیادہ ہی تھی۔ یہ صرف گلٹ نہیں ہے جس کی وجہ سے لڑ رہے ہو اس کے لئے۔ اور یہی میں!“ اس نے جھگی پلکیں بند کر کے آنسو اندر اتارے اور جب آنکھیں کھولیں تو وہ خشک تھیں۔ ”تو مجھ سے تمہیں زرتاشہ سے کسی گنا زیادہ محبت ہے، مگر وہ اتنی اونچی اور عظیم نہیں ہے کہ تم اس میں ہر چیز معاف کر دو۔ نہ وہ اتنی کمزور اور کھو کھلی ہے کہ تم اس میں مجھے گرا ہوا دیکھنے کی خواہش کرو۔ اللہ نے نہیں بنائے کسی آدمی کے سینے میں دو دل۔ تمہیں اپنے دل کو ایک جگہ، ایک طرف رکھنا ہوگا اور خود سے سچ بولنا پڑے گا۔“

فارس چند لمحے اسے دیکھتا رہا، دیکھتا رہا، پھر چہرہ جھکائے اپنا ہاتھ ہٹا کر دیکھا، تھیلی کے کٹ سے بہتا خون رک چکا تھا۔ اسی طرح اس نے زمر کا ہاتھ اوپر کیا، اور لبوں سے لگایا۔ آنکھیں بند کیے۔ چند لمحے۔ چند سانسیں۔ پھر چھوڑ دیا۔ اور دو قدم پیچھے ہٹا۔ ”اپنا خیال رکھا کریں۔“

”یہ بھی جھوٹ ہے۔“ زمر نے دکھ سے اسے دیکھا اور اپنی چیزیں اٹھائے باہر نکل گئی۔ پھر اٹنے قدموں واپس آئی، اور ادھ کھلا دروازہ زور سے دے مارنے کے انداز میں بند کیا۔ اس کی دھک اب کتنی ہی دیر دونوں کے کانوں میں گونجنی تھیں۔



وہ کہانیاں ادھوری، جو نہ ہو سکیں گی پوری انہیں میں بھی کیوں سناؤں، انہیں تم بھی کیوں سناؤ؟ ہاسپٹل کے پرائیوٹ رومز کی راہداری میں سفید بتیاں روشن تھیں۔ چمکتے فرش پہ ان تینوں کا عکس نظر آرہا تھا۔ سفید اور آل پہنے، موٹا چشمہ لگائے اور بال جوڑے میں باندھے حنین ایک فریبی مائل نرس سے بات کر رہی تھی۔ تبھی سیم نے اسے فکر مندی سے دیکھا۔ ”حنہ تم ویسے کر لوگی جیسے پھپھو نے کہا ہے۔“

”ہاں، مسئلہ ہی نہیں ہے۔“ حنہ نے شانے اچکائے، فولڈر سنبھالا، عینک ناک پہ چبھے دھکیلی اور سیم کو وہیں چھوڑ کر نرس کے ساتھ آگے چلی گئی۔

ہسپتال کی وباء اور شفاء سے رچی بسی فضا میں لمحے خاموشی سے پھلتے رہے۔ ایک کمرے میں بیڈ کی پائنتی پہ بیٹھی حنین، اب گلاسز اتارے سامنے نیم دراز سنہرے بالوں والی لڑکی کو دیکھ رہی تھی۔

”آپ ساری تفصیل سن چکی ہیں، شزا۔ میں ڈاکٹر نہیں ہوں، آپ سے ملنے کے لئے یہ کرنا پڑا کیونکہ باہر سیکورٹی بہت ہے۔ یہ میرے بھائی کے کیس کی تفصیلات ہیں۔“ اس نے فائل کھول کر شزا ملک کے سامنے کی۔ وہ چبھے کوہوئی بالوں میں ہیئر بینڈ لگائے نقاب تازہ مگر سپاٹ نظروں سے حنہ کو دیکھ رہی تھی۔ ”وہ بھی انخوا ہوا تھا آپ کی طرح۔ آپ مل گئیں، وہ نہیں ملا۔ اس کو انخوا کرنے والا نیاز بیگ... میری فیملی کو اسے جیل میں منتقل رکھنے کے لئے آپ کے کیس کو وہ بنا نا پڑا۔ تب آپ کو ما میں تھیں۔ شکر ہے کہ اب آپ ٹھیک ہیں۔“ اس نے گہری سانس لی۔ شزا اب بھی خاموش تھی۔ نرس دروازے پہ بے چین سی کھڑی تھی۔

”ایک ہفتہ آپ کو ہوش میں آئے ہو گیا ہے، لیکن آپ اپنے مجرموں کے بارے میں کوئی بیان نہیں دے رہیں۔ میں جانتی ہوں کہ آپ خوفزدہ ہیں۔ آپ بہت نارچہ سے گزری ہیں۔ ہم بھی گزر رہے ہیں۔ اسی لئے صرف اتنا جانتے ہیں کہ اپنے مجرموں کا نام آپ لیں یا نہ لیں، لیکن اس شخص نیاز بیگ کو جیل سے نہ نکلنے دیں، تاکہ کل کو کوئی اور شزا یا سعدی نہ انخوا کیا جاسکے۔ اور ہاں...“ اس نے اضافہ کیا۔ ”آپ کو اپنے مجرموں کے خلاف کوئی مدد چاہیے ہو تو ہم آپ کے ساتھ ہیں۔“ گویا دیوار سے بولتے بولتے وہ چپ ہو گئی۔ اب مزید کیا کہے۔

”تمہیں پتہ ہے دنیا میں کتنی آوازیں ہوتی ہیں؟“ وہ حنہ کے چہرے پہ نظریں جمائے تلخی سے گویا ہوئی۔ حنین کے ابرو تعجب سے اکٹھے ہوئے۔ ”سوری، میں...“

”آن گنت۔ دنیا میں ان گنت آوازیں ہوتی ہیں۔ جسم کے پتھر ملی زمین پہ گھیننے کی آواز، کمر سے پتھر گر کرنے کی خراشوں کی آواز... سوکھے پتوں اور جھاڑیوں پہ کھینچنے جانے کی آواز... بچ جنگل کے آپ کو لا پٹھنے کی آواز... پھر گڑھا کھودنے کی... مٹی باہر پھینکنے کی آواز... بالوں سے کھینچ کر گڑھے میں ڈالنے کی آواز... ہاتھوں سے مٹی اوپر ڈالنے کی آواز... بے ترتیب سانسوں کی آواز... مٹی کے اوپر پتے ڈالنے کی... پھر سوکھے چرم پتوں پہ دور جاتے بھاری بوٹس کی آواز... پھر جنگل کی خاموشی کی آواز... زندہ قبر کے اوپر سانپ ریگنے کی آواز... پرندوں کے ایک دم سے درختوں سے اڑ جانے کی... جنگلی سوروں کی آواز... ان کے آپ کے اوپر پتوں کو سونگھتے پھرنے کی آواز... کتوں کی بھونک... کیڑوں کے جسم پہ ریگنے کی آواز... خنزیروں کے بدبودار سانسوں کی آواز... رات کی تاریکی کی ہولناک آواز... گدھوں کے اوپر منڈلانے کی آواز... پھر دور کہیں انسانوں کی آواز... خنزیروں کے بھاگ جانے کی آواز... آتے قدموں کی آواز... تمہیں پتہ ہے دنیا میں کتنی آوازیں ہوتی ہیں؟“ وہ پتھر لیلے چہرے اور سرخ آنکھوں کے ساتھ کہہ رہی تھی اور حنین بالکل ساکت لب کھولے سن رہی تھی۔

”میں نے بہت سی آوازیں سنی ہیں اس جنگل میں نیم مردہ حالت میں پڑے۔ میں اس لئے خاموش نہیں ہوں کہ میں خوفزدہ ہوں یا میرے ذہن پہ اثر ہو گیا ہے۔ مجھے تمہاری یا تمہارے بھائی کی مدد کرنے کا کوئی شوق نہیں ہے، کیونکہ کوئی بھی حتیٰ کہ بھائی بھی اس قابل نہیں ہوتے کہ ان کے لئے کچھ کیا جائے۔ تم جا سکتی ہو۔“

ہکا ہکا بیٹھی حدہ ایک دم اٹھی اور تیزی سے باہر نکل گئی۔ بے ترتیب سانسوں اور سفید چہرے کے ساتھ وہ تیز تیز چلتی راہداری کا موڑ مڑی تو سیم انتظار کر رہا تھا۔ ”تم نے کر لیا، خنہ؟“ وہ آگے چلتی گئی۔ سیم پیچھے لپکا۔ جنین نفی میں سر ہلاتی تیز تیز چلتی جا رہی تھی۔ سیم دیکھ سکتا تھا کہ وہ جس چہرے کے ساتھ گئی تھی اس کے ساتھ واپس نہیں لوٹی تھی۔



عداوت ہی عداوت ہے، محبت بھول بیٹھا ہوں چلو کوئی تو رشتہ ہے اسے پھر یاد کرنے کو زمر کے جانے کے بعد سے وہ لاک آپ میں قید تھا۔ دیوار کے ساتھ اکڑوں بیٹھے گہری سوچ میں گم۔ بار بار اس کی زرد رنگت نگاہوں میں گھومتی تھی۔ (تم مجھے ٹوٹا ہوا دیکھنا چاہتے ہونا!) فارس نے سر جھٹکا۔ ”ہاں میں ایسا ہی دیکھنا چاہتا ہوں آپ کو۔“ اس نے آنکھیں بند کیں۔ ذہن کے پردے پہ ایک منظر سا سوچنا چاہا۔ اس کی فرضی خواہش کا منظر.... مگر پھر تکلیف سے آنکھیں کھول دیں۔

یہ تصور وہی تھا جو وہ چاہتا تھا، پھر اس کو سوچ کر دکھ کیوں ہوتا تھا؟ خوشی تو زمر کے الزام اور ان تمام مظہروں سے بھی نہیں ہوتی تھی، اصولاً تو اس ٹوٹی پھوٹی شرمندہ لڑکی کو تصور میں دیکھ کر خوشی ہونی چاہیے تھی، مگر نہیں ہوتی تھی۔ اسی لئے تو کی تھی اس سے شادی، وہ اس کو خود اذیتی کا شکار کرے گا، ضمیر کی ملامت سے گھیر لے گا، پھر یہ سوچ کر خوشی یا تسکین کیوں نہیں ملتی تھی؟ کیا وجوہات وہی تھیں جو وہ سوچتا تھا؟ یا جو وہ سوچتا تھا وہ صرف تو جیہات تھیں؟

حوالات کی سیاہ سلاخوں کے پار دم روٹی تھی۔ اس روٹی کو بے خیالی سے دیکھتے فارس غازی کا ذہن ایک دفعہ پھر پیچھے چلا گیا....

ولایت بیگم کا گھر اس نے کیوں چھوڑا تھا؟ وہ کیوں ایک رات گھر سے نکلا تھا؟ وہ چاہتا بھی تو نہ بھلا سکتا تھا۔ لڑائی ہوئی تھی گھر میں۔ ہوتی پہلے بھی تھی، مگر اس رات کچن میں کسی بات پہ اونچا اونچا بولنے، جھگڑتے ولایت بیگم نے ہاتھ مار کر سالن کا ڈونگا گرایا تھا، اور گرم گرم سالن سیدھا اس کی ماں کے پیروں پہ گرا تھا۔ سانحہ یہ نہیں تھا۔ سانحہ یہ تھا کہ اس کا باپ تب بھی کمزوروں کی طرح ولایت بیگم کو منانے اور ٹھنڈا کرنے کی کوشش کر رہا تھا۔ غصہ فارس کے اندر ابل ابل رہا تھا۔ وہ کمرے میں بیٹھی پیر کے آبلوں پہ مرہم لگاتی علیہ کے پاس گیا اور اس سے کہا کہ وہ اب ادھر نہیں رہیں گے، وہ اس کے ساتھ واپس چلے، مگر علیہ اس کو صبر تحمل اور برداشت کا درس دیتی رہی۔ وہ بھی ایک کمزور عورت تھی۔ ٹوٹی، پسپا ہوئی عورت جو کبھی ظلم کے خلاف نہیں کھڑی ہوگی۔ اس وقت اس کے نزدیک یہ سب ظلم ہی تھا۔ اور اپنی ماں سے پہلی دفعہ وہ دل برداشتہ ہوا تھا۔ پیر میں جوتی تھی یا نہیں، وہ وہاں سے نکل بھاگا۔ طویل سرد سڑکوں پہ وہ چلتا رہا، چلتا رہا۔ کیسے قصر کا ردار پہنچا، کچھ یاد نہیں۔ جواہرات نے اس کو اپنے گھر میں پناہ دی، پیر کے مرہم لگائے، اور پھر اس کے ماں باپ کو بلا لیا۔ جانے کس نے طے کیا، مگر اس کے بعد علیہ ادھر ہی انیکسی میں رہنے لگی۔ وہ ماں سے خفا تھا۔ وقت کے ساتھ خفگی دھل گئی، مگر دل کا کائناساری زندگی نہیں نکلا۔ اسے نہیں معلوم تھا کہ اسے بھی دل میں باتیں رکھ کر نہ نکالنے کی بیماری ہے۔

ولایت بیگم کی وفات کے بعد ندرت اور وارث کو ابوانیکسی میں لے آئے۔ علیہ کا رویہ ان کے ساتھ عجیب سا تھا۔ ولایت بیگم کے گھر میں وہ بے بس ہوتی تھی، یہاں وہ مالکن تھی، ظلم نہیں کرتی تھی، ہر شے مہیا کرتی تھی، ہر سہولت، ہر آسائش، مگر ان سے بات نہیں کرتی تھی۔ ندرت کے اپنے غم بہت تھے۔ شادی کے بعد شوہر سے ناراضی اور شیر خوار بچے کو سسرال والوں کے رحم و کرم پہ چھوڑ آنے کا غم، وہ بہت دکھی رہتی تھی۔ وارث خاموش رہتا تھا۔ جیسے نہ کسی سے محبت ہو، نہ کسی سے گلہ۔ پھر آہستہ آہستہ وقت بدلا۔ ندرت اس کے کام کرنے لگ گئی۔ اس کا خیال

رکھنے لگ گئی۔ وہ چھوٹا تھا، وارث سے بھی کافی چھوٹا، ندرت کو اس میں سعدی نظر آنے لگا تھا۔ وہ کبھی کبھی بے خیالی میں اسے سعدی بھی پکار دیتی، وہ برامانے بغیر چپ چاپ آجاتا تھا۔ اس کی تصحیح نہیں کرتا تھا۔

وارث گلگاز لگاتا تھا۔ پڑھتے وقت بھی ٹی وی دیکھتے وقت بھی۔ سرما کی ایک شام وہ انیکسی کے لاؤنج میں بیٹھے تھے، جب ابو نے وارث سے کوئی شے ڈھونڈنے کو کہا، تو وہ جو بغیر عینک کے بیٹھا تھا، سادگی سے بولا کہ اس کی عینک ٹوٹ گئی ہے، وہ نہیں ڈھونڈ سکتا۔ ابو نے وہی کام فارس سے کہہ دیا۔ فارس خاموشی سے اٹھا، اور اندر گیا۔ واپس آیا تو ہاتھ میں وارث کی عینک تھی، جس کے شیشے نکلے ہوئے تھے۔ عینک اس نے وارث کے سامنے رکھی۔ ”اس کے شیشے ہوتے، تب بھی وہ زیر نمبر کے تھے۔ ان سے تمہاری نظر پہ کوئی فرق نہ پڑتا۔ جاؤ، اور جو ابو نے کہا ہے وہ ڈھونڈ کر لاؤ۔“

اس نے یہ الفاظ بہت آہستہ سے کہے تھے۔ ٹی وی کا شور تھا، اور ابو دور تھے، سن نہ سکے۔ وارث کا رنگ سفید پڑا۔ اس کی چوری پکڑی گئی تھی۔ اس وقت تو وہ چپ چاپ اٹھ گیا، لیکن رات کو اس کے ساتھ والے سنگل بیڈ پہ لیٹتے اس نے پوچھا تھا۔ ”تمہیں کیسے پتہ کہ میری نظر کزور نہیں ہے؟“

”مجھے پتہ ہے۔“ وہ چپ لیٹے چھت کو دیکھتے بولا تھا۔

”میں اس لئے لگاتا ہوں کیونکہ مجھے عینک اچھی لگتی ہے۔“ کچھ دیر بعد اس نے خود ہی وضاحت دی۔ فارس نے گردن موڑ کر اسے دیکھا، وہ کہنا چاہتا تھا کہ یہ تم پہ اچھی نہیں لگتی، اس سے تمہاری آنکھیں اندر کو دھنس جائیں گی، مگر اس نے وارث کا چہرہ دیکھا، اور اس کا دل نہیں چاہا کہ وہ اس کی خوشی چھین لے۔

”ہاں، یہ تم پہ اچھی لگتی ہے۔“ اس دن کے بعد ان دونوں کے پاس ایک دوسرے سے کرنے کے لئے بہت سی باتیں ہوتی تھیں۔ وارث اس کا دوست بن گیا، وہ کبھی کبھی اس کو ڈانٹ بھی دیتا تھا، جب اسکول میں فارس کسی سے لڑکر، کسی کا دانت توڑ کر آتا، تو وارث غصے سے اس کو کار سے پکڑ کر جھنجھوڑتا۔ ”یوں لڑتے رہو گے لوگوں سے تو جیل میں پڑے ہو گے کسی دن۔“ اور اب فارس سوچتا تھا، کہ وہ جیل اس لیے گیا تھا کیونکہ اس دفعہ وارث لڑا تھا!

امی کی وفات کے بعد اس کا دل دنیا سے اچاٹ ہو گیا تھا۔ وہ سارا سارا دن سڑکوں پہ آوارہ پھرتا رہتا تھا۔ بے مقصد، بے رونق زندگی کو ایک دم وہ صرف گزارنے لگا تھا۔ کبھی دوستوں کے ساتھ کسی طرف نکل گیا۔ تو کبھی اکیلا کسی ٹرین میں بیٹھ گیا۔ وارث لاہور تھا، ندرت اپنے گھر میں خوش، اور ابو کو وفات پائے تو عرصہ بیت چکا تھا۔ فارس کی زندگی میں اکتاہٹ، بے گانگی بڑھ گئی تھی۔ اس کا دل پڑھائی میں نہیں لگتا تھا۔ کچھ دوستوں کے ساتھ وہ شکار پہ جانے لگا تھا۔ ماں باپ کا چھوڑا ہوا پیسہ وہ جھونکتا جا رہا تھا۔ وہ گنز، وہ خوبصورت گنز جن کو ہاتھ میں پکڑ کر تاک کر کسی پرندے کی طرف نشانہ باندھنے کی کیفیت اور سرور ہی کچھ اور ہوتا تھا۔ وہ گنز اس کا جنون بنی گئیں۔ ندرت اس کی حالت، اور یہ آوارگی، دیکھ کر اسے اپنے ساتھ لے آئیں۔ عام حالات میں وہ بہن کے گھر جا کر نہ رہتا، مگر اپنے گھر میں ذہن ایسے پراگندہ رہتا تھا کہ وحشت ہونے لگتی۔ حنہ تب تین سال کی تھی۔ سعدی اسکول جاتا تھا، ایک وہی ہوتی تھی جو دن رات اس کے ساتھ بیٹھ کر باتیں کرتی تھی۔ اتنا بولتی کہ الامان۔ یہ کیوں ہے؟ یہ کیا ہے؟ وہ کبھی زچ ہو جاتا، کبھی ہنس دیتا۔ زندگی انہی دو انتہاؤں کے درمیان سے گزر رہی تھی۔

وہ پڑھائی میں ہرگز رتے دن نکما ہوتا جا رہا تھا۔ دور کے شہروں، جنگل، بیابانوں میں جانا، کئی کئی دن گھر نہ لوٹنا، عجیب تھی اس کی زندگی بھی۔ وارث فون پہ غصہ کرتا رہتا، وہ فون بند کر دیتا۔ ندرت پیار سے سمجھاتیں، وہ دوسرے کان سے نکال دیتا۔

پھر ایک دن ندرت کے سر آئے۔ پتہ نہیں ندرت نے ان سے کیا کہا تھا کہ جب وہ ان کے پاس اکیلا، چپ اور بے زار سا بیٹھا تھا، تو وہ اس سے باتوں باتوں میں پوچھنے لگے۔ ”تم کیا کرو گے آگے؟ کیرئیر کے حوالے سے؟“

”جس چیز کا موڈ بنا۔“ اسے لگا ابھی لیکچر شروع ہوگا، سومز یاد آتا گیا۔

”تمہاری زندگی میں ترجیحات کیا ہیں؟“

”کیا؟“ وہ واقعی الجھا تھا۔

”تمہاری ترجیحات؟ کس کو سب سے اوپر رکھتے ہو؟ کس کے لئے سب کچھ کر سکتے ہو؟“

فارس لمحے بھر کو چپ ہوا۔ ”اپنے خاندان کے لیے۔“

”وہ تو ابھی ہے نہیں۔“

”ہے تو سہی۔“

”خاندان بیوی اور بچوں کا نام ہوتا ہے۔ میں جو اتنے استحقاق سے اس گھر میں آتا ہوں اس لئے کہ یہ میرے بیٹے کا گھر ہے۔ کیا

میں اپنے بھائی یا بہن کے گھر اتنے استحقاق سے جا سکتا ہوں؟ حکم چلا سکتا ہوں؟ نہیں۔ وہ بھی میرا خاندان ہیں، لیکن اس عمر میں آکر بیوی بچے

سب سے پہلے آتے ہیں۔ تم کیا چاہتے ہو زندگی میں؟“

وہ متذبذب رہا۔ زیادہ بات نہیں کر سکا، مگر چند دن وہ سوچتا رہا۔ پھر ایک دن وہ ان کے گھر گیا۔ معلوم ہوا تھا کہ ان کی بیٹی کا جینز

جل گیا ہے، بہت نقصان ہوا ہے۔ وہ انسوس کے لئے گیا تھا، مگر ان کے پاس بیٹھے اس نے ان سے کہا تھا۔

”میری ترجیحات ایک سادہ زندگی کی ہیں۔ میری بیوی، میرے بچے، ایک چھوٹا سا گھر، جس میں کوئی پیچیدگیاں نہ ہوں۔ کوئی

سازشیں، کوئی منافقت، کوئی دوسری بیوی کے جھگڑے نہ ہوں۔ ایک سادہ زندگی گزاروں میں۔ نائن ٹو فائٹو کی جاب، اور گھر کا سکون۔ یہی

چاہتا ہوں میں۔“

”پھر محنت کرو۔ اپنی بیوی اور بچوں کا سوچ کر محنت کرو، تم ان کو کیا دے سکتے ہو۔“ اور اس گفتگو نے فارس کی سوچ بدل دی تھی۔

وہ جیسے کسی لمبے خواب سے جاگا تھا۔

آنے والے سالوں میں خود پورا نمونہ کے چڑھے قرضے پڑھائی کی تکمیل، نوکری، ہر فرض کی ادائیگی میں ندرت کے سرنے اس کی

مدد کی تھی۔ ان سے اس کا کوئی رشتہ نہ تھا (سوائے دور پار کی رشتے داری کے) مگر احسانات بڑھتے جا رہے تھے۔ وہ ان کا بہت احترام کرتا تھا۔

ان کی بات جیسے سنتا کسی اور کی نہیں سنتا تھا۔

وہ نوکری میں اچھا جا رہا تھا، سادہ زندگی سادہ ہی چل رہی تھی، لیکن پھر اسے اندرون سندھ بھیج دیا گیا۔ وارث اگلے ماہ اس سے ملنے

آیا تو سخت برہم تھا۔ ”تم نے مجھے کہا کہ تمہاری سندھ میں پوسٹنگ ہوئی ہے!“

”اور نہیں تو کیا؟“

”تم نے یہ نہیں بتایا کہ تمہیں یہاں سزا کے طور پر بھیجا گیا ہے۔“ وہ بے حد سچا ہوا رہا تھا۔ فارس نے ناک سے مکھی اڑائی۔

”میں نے کچھ غلط نہیں کیا تھا۔“

”یہی بات تم نے کہی تھی اپنے ڈائریکٹر سے۔ فارس تم نے غلط کیا ہے۔ اس بینک آفیسر کے اریسٹ وارنٹ نکل رہے تھے اور تم

نے اسے اطلاع دے دی تاکہ وہ ضمانت قبل از گرفتاری کروالے!“

”پہلی بات، میں نے کوئی ثبوت چھوڑا نہیں، دوسری بات، وہ بینک آفیسر تین چھوٹی چھوٹی بیٹیوں کی ماں ہے اور بے گناہ ہے۔“

”تو وہ اس کے ٹرائل میں ثابت ہو جائے گا کہ وہ بے گناہ ہے۔ تمہیں بیچ میں پڑنے کی کیا ضرورت تھی؟“

”وارث وہ ایک جوان، مڈل کلاس عورت ہے، اگر وہ بے گناہ نہ ہوتی تب بھی میں اس کو خبردار کرتا، ضمانت اس کی چوبیس گھنٹوں

میں ہو ہی جاتی لیکن اگر وہ ایک رات بھی حوالات میں گزار دیتی، تو وارث اس کی زندگی برباد ہو جاتی۔ مرد کوئی سال بھی جیل میں رہے تو کچھ نہیں ہوتا، عورت کو کون قبول کرے گا بعد میں؟ ہاں ٹھیک ہے میں نے جرم کیا ہے۔“ وہ بھی برہمی سے بول رہا تھا۔ ”لیکن مجھے دس بار ایسا موقع ملے میں تب بھی یہی کروں گا۔ کیونکہ میں اسی معاشرے میں رہتا ہوں جہاں جیل میں ایک رات بھی رہی عورت کی بیٹیوں کی شادیاں نہیں ہو پاتیں۔ میرا ضمیر مطمئن ہے، کیونکہ جو قانون روٹی نہیں دے سکتا، وہ ہاتھ نہیں کاٹ سکتا۔ بھلے اس کی پاداش میں مجھے کتنے ہی سال اس چھوٹے شہر میں پوسٹر ہنا پڑے۔“

”فارس!“ وہ تھک کر ساتھ بیٹھا اور سمجھانے لگا۔ ”دیکھو ”صحیح“ کام کرنے کے لیے قانون توڑنا ضروری نہیں ہے۔ میں بائی دی بک کام کرنے والا آدمی ہوں، دیکھلاٹ رو بہ ڈراتا ہے۔ اگر ان کو کوئی ثبوت مل جاتا تو تم جیل بھی جاسکتے تھے، اور اگر تمہاری یہی حرکتیں رہیں نا، تو میں اگلے پانچ سال بعد تمہیں جیل کی سلاخوں کے پیچھے دیکھ رہا ہوں۔“ سمجھاتے سمجھاتے وہ خفا ہو گیا تھا۔

”اور پتہ ہے میں تمہیں اگلے پانچ سال بعد کہاں دیکھ رہا ہوں؟“ وہ آگے ہو کر سنجیدگی سے وارث کی آنکھوں میں جھانک کر بولا تھا۔ ”اسی نقلی عینک کے پیچھے!“ اور ایک دم وہ دونوں ہنس پڑے تھے....

اپنی سلاخوں کو دیکھتے ہوئے وہ زخمی سا مسکرایا تھا۔ اسے جیل میں سب سے زیادہ وارث یاد آتا تھا۔



ہو نہ سکا کبھی ہمیں اپنا خیال تک نصیب نقش کسی خیال کا لوح خیال پر رہا

اس مصروف شاہراہ پر رات نوبے اچھی خاصی سردی ہونے کے باوجود ٹریفک کی گہما گہمی لگی تھی۔ ساتھ ہی قطار میں ڈیزائیز شاہراہیں تھیں جن کے سامنے زمر کندھے پہ لگا پرس مضبوطی سے پکڑے، متلاشی نظروں سے ادھر ادھر دیکھتی چلی آ رہی تھی۔ وہ تب رکی جب اسے وہ نظر آیا۔ کنارے پہ کار کھڑی کیے، ہڈ والا سویٹر پہنے اور جیبوں میں ہاتھ ڈالے کھڑا۔

”احمر۔ مجھے دیر ہوگئی نا؟“ معذرت خواہانہ انداز میں جلدی جلدی کہتی قریب آئی۔ ”کیا وہ لڑکا آ گیا؟“ احمر چونک کر مڑا پھر فخر سے سر کو خم دیا۔

”جی، اور کام بھی ہونے والا ہے۔“ مسکرا کر سامنے اشارہ کیا۔ زمر نے اس کی نگاہوں کے تعاقب میں دیکھا۔ وہاں پولیس کا ناکہ تھا اور ایک نوجوان اپنی کار سے نکلا کھڑا حیرت اور تعجب سے سیکورٹی افسران سے بات کر رہا تھا جو ایک دم سے اس کو گھیر کر اس سے باز پرس کر رہے تھے۔ وہ صرف پولیس اہلکار نہیں تھے۔ بلکہ کسی دوسرے محکمے کے افسران بھی تھے۔

”وہ چیزیں اس کی کار میں ڈلوادی تھیں نا احمر؟ پولیس اس کو اریسٹ کر لے گی نا؟“ فکر مندی سے وہ بولی تھی۔

”جی۔ جب یہ گیس بھروانے پمپ پہ رکا تھا تو میرے لڑکے نے ایک بیگ اس کی ڈگی میں رکھ دیا تھا۔ بیگ میں اس لڑکے کے آئی ڈی کارڈ کی کاپی اور اس کے ڈرائیونگ لائسنس کی کاپی بھی ہے، وہ انکار بھی کرے تب بھی وہ لوگ اس بیگ کو اسی کی ملکیت سمجھیں گے۔“

”اوکے، تھینک یو۔“ ہر چیز پلان کے مطابق جاری تھی، اسے ڈرا سکون ملا۔ ”کافی ساری ڈرگز ڈالی ہیں نا؟“

”ڈرگز؟“ احمر نے نگاہوں کا رخ موڑا۔ ”کون سی ڈرگز؟“

زمر کا دماغ بھک سے اڑ گیا۔ ”احمر، اس کے بیگ میں ڈرگز ڈالنے کو کہا تھا میں نے آپ کو تا کہ پولیس اسے گرفتار کرے۔“

”میں آپ کو مشکل سے کوئی ہیروئن اسمگلر لگتا ہوں یا بذات خود کوئی نشئی لگتا ہوں جو میرے پاس ڈرگز ہوں گی؟ نہیں آج آپ مجھے بتا ہی دیں کہ میں آپ کو کیا لگتا ہوں۔“ وہ بہت ہی خفا ہوا تھا۔ زمر کا دماغ ویسے ہی آج کل گھوم رہا تھا اب تو مزید کھول گیا۔

”احمر، آپ نے کیا ڈالا ہے اس کے بیگ میں؟“ پریشانی سے ان لوگوں کو بھی دیکھا۔ آفیسرز کے پاس کتے بھی تھے اور وہ گھوم گھوم

کر اس کے سامان کو سونگھ رہے تھے۔ لڑکا ابھی تک بحث کر رہا تھا۔

”دیکھیں، یہ ڈرگزر، یہ اسلحہ، یہ کرنسی اسمگلنگ.... یہ میوزیم کے نوادرات سارے انگریزی فلموں والے گھسے پٹے آئیڈیا تھے۔ میں نابز اور بجنل بندہ ہوں۔ میں نے سوچا کوئی پاکستانی چیز ٹرائی کروں۔ وہ دیکھیں۔“ فخر سے مسکرا کر اس طرف اشارہ کیا۔ زمر پریشانی سے ادھر دیکھنے لگی۔ وہ لوگ اب ڈگی کھولے کھڑے تھے۔ دفعتاً ایک آفسر نے بھورا بیگ کھولا اور پھر گویا شور مچا دیا۔ باقی اہلکار بھی ادھر ہی لپکے۔ لڑکا حیران پریشان وضاحتیں دے رہا تھا۔ زمر نے ایڑیاں اونچی کر کے دیکھنا چاہا۔ بمشکل ایک آفسر سامنے سے ہٹا تو کھلے بیگ کا دہانہ نظر آیا۔ اور اس کے اندر۔

”کچھوے!“ وہ بے یقینی سے احمر کی طرف گھومی تھی۔ ”استغرا اللہ! احمر! آپ نے کچھوے ڈال دیے؟“ دل چاہا، اس کو زمین میں گاڑ دے۔

”پورے پچاس کچھوے۔“ اس نے اسی تقاضے سے اس طرف اشارہ کیا۔ دور سے اتنا پتہ چلتا تھا کہ اس بیگ میں چھوٹے چھوٹے، شامی کباب کے سائز کے کچھوے چل رہے تھے۔ زمر نے ماتھے کو چھوا۔

”اف احمر... آپ کو مذاق لگتا ہے یہ سب؟“

”دیکھیں مسز زمر!“ وہ سنجیدہ ہوا۔ ”اگر ڈرگزر ڈالتا یا اسلحہ تو وہ گرفتار ہو جاتا، لیکن صبح سے پہلے تک باہر ہوتا۔ سوائے وائلنڈ لائف والوں کے، کوئی بھی محکمہ اس کوکل دوپہر تک نہ رکھتا۔“

”کچھوے احمر!“ وہ اب بھی شدید نالاں تھی۔

”یہ وائلنڈ لائف والوں کے خاص spotted کچھوے ہیں، صبح ہی چوری ہوئے ہیں۔“ مسکرا کر آنکھ دہائی۔ ”یہ لڑکا کل سنگا پور جا رہا ہے، سنگا پور میں ایک کچھوہ کئی ہزار کا بکتا ہے۔ وہ لوگ کچھوے کھانے کے شوقین ہیں مگر وہاں پابندی ہے اس کے شکار پہ کیونکہ اس معصوم کی نسل ناپید ہوتی جا رہی ہے۔ سو ہمارے ہاں سے لوگ اسمگل کرتے ہیں۔ بی پاکستانی۔ بانی پاکستانی۔“

زمر نے صرف گھور کر اسے دیکھا اور سامنے دیکھنے لگی جہاں وائلنڈ لائف کے اہلکار اس لڑکے کو ہتھکڑی لگا رہے تھے۔ اور وہ مسلسل چلا رہا تھا۔ زمر کے تنے اعصاب ڈھیلے پڑنے لگے۔ آئیڈیا کچھ اتنا برا بھی نہ تھا۔ لیکن احمر شفیق کو شکر یہ کہنا... ناممکن!

وہ گھر آئی تو حنین اس کے کمرے میں چت لیٹی، چھت کو دیکھتی مابوس نظر آ رہی تھی۔ بیگ اور موبائل رکھتے ہوئے اس نے حصہ کو مخاطب کیا۔ ”شزا کا کیا بنا؟“

”میں نہیں کرسکی۔“ وہ شرمندہ تھی۔

”اوکے! میں خود اس سے بات کر لوں گی۔“ حنین سیدھی اٹھ بیٹھی، بے چینی سے اسے دیکھا۔ ”وہ تکلیف میں ہے، اس کو

اکیلا چھوڑ دیں۔“

”حنین! اس کی صحت اب بہت بہتر ہے۔ اور ہم اس کی مدد بھی کریں گے اس کے مجرموں کو پکڑنے کے لیے۔“ وہ بال برش کرتے ہوئے کہہ رہی تھی۔ ہاتھ پہ پٹی بندھی تھی۔ حصہ کو نہیں نظر آئی۔ وہ کہیں اور تھی۔

”وہ اب بھی وہی آوازیں سنتی ہے۔ جنگل کی جانوروں کی، خنزیروں کی، اور...“ حنین ایک دم ساکت ہوئی۔ چونک کر زمر کو دیکھا۔ پھر یکا یک بستر سے اترتی اور ننگے پیر بھاگتی باہر نکل گئی۔ زمر سر جھٹک کر رہ گئی۔ حصہ اب تیز تیز زینے پھاگتی تہہ خانے کی طرف جا رہی تھی۔ اسے ابھی ابھی کچھ یاد آیا تھا۔

بے وفائی کی گھڑی، ترک مدارات کا وقت اس گھڑی اپنے سوا نہ یاد آئے گا کوئی
عالی شان بلند و بالا سا بلکہ تھا جس میں صبح کی ٹھنڈ اور سرما کی دھوپ مل جل کر آٹھریں تھیں۔ ملازم حنین کو ڈرائیونگ روم میں بٹھا کر
چلے گئے تھے۔ وہ سزا کی دوست تھی اس نے یہی کہا تھا۔ اس روز کے برعکس وہ کھلے بالوں پہ میری بینڈ لگائے، ہاتھ میں فائل فولڈر پکڑے، ٹانگ
پہ ٹانگ جمائے بیٹھی کافی پراعتما نظر آ رہی تھی۔ کھڑکی سے باہر لان میں منتظر بیٹھا اسامہ نظر آ رہا تھا۔

چوکھٹ پہ سزا کھڑی دکھائی دی تو حنین جگہ سے اٹھی۔

”میں نے کہا تھا، مجھے تمہاری مدد نہیں کرنی۔“ وہ بے نیازی سے پلٹنے لگی تھی۔

”تم نے کہا تھا، تمہیں بھاری بوٹس کی دھک سنائی دی تھی، تم نے کہا تھا، کوئی بھائی اس قابل نہیں ہوتا کہ اسکے لئے کچھ کیا جائے۔“
سزا چونک کر اس کی طرف گھومی۔ حنیہ فولڈر سے کاغذ نکال کر اس کے سامنے آ کھڑی ہوئی۔ ”تمہارا تو کوئی بھائی نہیں ہے سزا۔ مگر تم عادتاً اپنے
بہنوئی سرد شاہ کو بھائی کہہ کر پکارتی ہونا۔“ کاغذ اس کے چہرے کے آگے لہرایا۔ سزا کے ان باکس میں سرد کی میبل کے پرنٹ آؤٹ۔ سزا کی
رنگت سفید پڑی۔ ”اس نے تم سے وعدہ کیا تھا کہ تمہاری بہن کو چھوڑ دے گا، تمہیں اپنا لے گا، اور جس دن تم اغوا ہوئی، اس روز اسی نے آنا تھا
تمہیں پک کرنے۔ اسی نے کیا ہے یہ سب! مگر کتنا ادا کار ہے وہ۔ جب میری ٹیلی نے نیاز بیگ کو اس کیس میں پھنسانا چاہا، تو اس نے ایسی
اچھی ادا کاری کی کہ ہم سب بھی کونیس ہو گئے کہ وہ اپنی ”بہن“ کا مجرم نیاز بیگ کو ہی سمجھ رہا ہے۔“

سزا اسٹنک کے سہارے چلتی چپ چاپ سامنے آ کر بیٹھی۔ بھیگی آنکھیں اٹھا کر اسے دیکھا۔
”میں کسی کونیس بتا سکتی کیونکہ سب کو میں قصور وار لگوں گی۔ کوئی نہیں مانے گا کہ میرا اس سے تعلق صرف پسندیدگی کا تھا۔“ وہ ایک دم
ٹھنکت خوردہ لگنے لگی تھی۔ کچھ دیر لگی اسے کھلنے میں۔

”میں یہ تعلق ختم کرنا چاہتی تھی، میں چھپ چھپ کر فون پہ بات کرنے والے گلٹ سے تنگ آ گئی تھی، اسی لیے اس نے بلایا تو میں
ملنے چلی گئی۔ مجھے نہیں پتہ تھا وہ یہ سب..“ آواز رندھ گئی۔ ”تم نہیں سمجھ سکتی میں کیسا محسوس کر رہی ہوں!“

حنین اس کے سامنے دھیرے سے بیٹھی۔ ”میں سمجھ سکتی ہوں سزا۔ تم نے ایک غلط آدمی سے محبت کی، جو تمہارا رشتے دار تھا، تم سے عمر
میں بڑا تھا، تم اسے بھائی کہتی تھیں۔ اور اس نے... اس نے تمہاری حوصلہ افزائی کی۔“ اس کے اندر بہت کچھ اٹکا۔ ”اس کے لیے تو یہ محض وقت
گزاری تھی۔ تمہارے لیے یہ روگ تھا۔ تم بیک وقت اس سے بات کر کے خوش بھی ہوتی تھیں اور گلٹی بھی۔ تم دو دلوں کے ساتھ جی رہی تھی۔
پھر ایک دن اس نے تمہیں بلایا۔ تم چلی گئیں۔“ بہت کچھ یاد آیا تھا۔ ”تمہیں نہیں پتہ تھا کہ وہ ایک کرمٹل بھی ہے، تم جاتی یا نہ جاتی، تمہیں کبھی نہ
کبھی پتہ چل ہی جاتا۔ اور تب بھی تم دو حصوں میں بٹ جاتیں جیسے اب بٹی ہوئی ہو۔ تمہارا ایک دل اس سے شدید محبت کرتا ہے، دوسرا دل اس
سے نفرت کرتا ہے۔ ایک طرف تم اس سے انتقام لینا چاہتی ہو۔ مگر انتقام خوشی نہیں دیتا۔ دوسری طرف تم اب بھی، اس سب کے بعد بھی، دور
اندراں کو پانا چاہتی ہو، مگر اب خوشی پانے سے بھی نہیں ملے گی۔“

”پھر میں کیا کروں؟“

”تم ساری آوازیں بھول جاؤ اور اپنی آواز اٹھاؤ، تمہاری آواز کے پس منظر میں ہر شے غائب ہو جائے گی۔“
”نہیں کر سکتی! وہ سارا الزام مجھ پہ ڈال دے گا۔ بابا اور عازنہ مجھے کبھی معاف نہیں کریں گے۔“ بے بسی سے اس کی آواز بلند ہوئی۔

”کتنے لوگوں کو پتہ ہے کہ تم اس سے یوں میسجز پہ بات کرتی تھی؟“

”صرف مجھے اور سرد کو!“ آواز کپکپائی۔ آنکھوں میں بیک وقت دونوں جذبے ابھرے۔

”تو پھر تم یہ والی بات چھپالو۔“ سزا چونک کر اسے دیکھنے لگی۔

”تو میں کیا کہوں گی؟ کیوں ملنے لگی تھی سرد سے؟ اور میری کسی جھوٹی وجہ پہ بابا کیسے یقین کریں گے؟“

”اس پہ کہیں گے!“ مسکرا کر اس نے ایک پھولا ہوا پیکٹ شزا کی طرف بڑھایا تھا۔ ”تمہیں سرد شاہ کی الماری سے یہ ملا تھا۔ تم اسی کے بارے میں پوچھنا چاہتی تھی، اور اس نے جو بھی کیا تمہیں خاموش کرانے کے لیے کیا۔“ شزا حیرت سے اسے دیکھتی پیکٹ کھولنے لگی۔

تھوڑی دیر بعد جب وہ لان میں آئی تو سیم نے بے اختیار پوچھا تھا۔

”کیا تم نے کر لیا پھوکا کام؟“

”ہاں کر لیا!“ اس نے مزے سے سیم کی کہنی میں بازو ڈالا اور آگے چلنے لگی۔

”ویسے یہ سب تھا کیا؟“ وہ تجسس ہوا۔ حہ نے اسے گھورا۔

”چپ کر کے چلو۔ زیادہ جہان سکندر بننے کی ضرورت نہیں ہے۔“ سیم نے مشکوک نظروں سے اسے دیکھا مگر چپ رہا۔



خزاں کے پھول کی مانند بکھر گیا کوئی تجھے خبر نہ ہوئی اور مر گیا کوئی

کورٹ کی راہداریوں میں ہنوز ویسا ہی رش تھا۔ بھانت بھانت کی بولیاں اور آتے جاتے قدموں کی دھمک۔ ایسے میں ایک راہداری کے باہر وہی لڑکا جو گزشتہ رات کچھوے اسمگل کرتے پکڑا گیا تھا، وہ ہتھکڑیوں میں کھڑا تھا، ساتھ پولیس اہلکار موجود تھے۔ چند دکلاء اور ایک سوٹ میں ملبوس صاحب جو چہرے مہرے سے اس لڑکے کے والد لگتے تھے آپس میں بحث کر رہے تھے۔

”میں کراچی میں نہ ہوتا تو دیکھتا میرا بیٹا کس طرح حوالات میں رات گزارتا ہے۔“ والد برہمی سے کہہ رہا تھا۔ پھر گھڑی دیکھی۔

”کتنی دیر مزید لگے گی؟“ وکیل جواب میں جلدی جلدی کچھ بتانے لگا۔ تبھی دور راہداری سے زمر چلتی آتی دکھائی دی۔ بال جوڑے میں چہرے پہ مسکراہٹ اور چال میں اعتماد۔ ان صاحب کے پاس وہ رکی۔

”کیا میں آپ سے علیحدگی میں بات کر سکتی ہوں؟“ شائستگی سے ان کو مخاطب کیا۔ لڑکے کا والد چونک کر مڑا، اسے دیکھا پھر ساتھ

چلا آیا۔

”کسٹم کے یہ آفیسر آپ سے ملنا چاہتے ہیں، مگر علیحدگی میں انہوں نے یقین دلایا ہے کہ آپ کے بیٹے کا ریکارڈ بھی کلیئر ہے گا۔ ان کو معلوم ہے کہ وہ سی ایس ایس کی تیاری کر رہا ہے۔“ مسکرا کر ایک کارڈ اس کی طرف بڑھایا۔ پھر اس کی پیشانی کو دیکھا جہاں ہلکا ہلکا پسینہ تھا۔ مگر خود بھی اس پسینے سے بے خبر اس آدمی نے کارڈ لیا اور پھر اثبات میں سر ہلایا۔

تھوڑی دیر بعد وہ اس کے ساتھ چلتی اس کو مختلف راہداریوں سے گزارتی چلتی جا رہی تھی۔ ساتھ ہی بار بار گھڑی بھی دیکھتی۔ سیکھیوں سے اس نے دیکھا کہ وہ شخص نائی کی ناٹ ڈھیلی کر رہا تھا۔ جیسے اسے گھٹن ہو رہی ہو۔

زمر ایک دروازے کے سامنے رکی۔ وہاں دو پولیس اہلکار کھڑے تھے۔ ایک نے دروازہ کھول دیا۔

”آپ اندر چلے جائیں، الیاس فاطمی صاحب!“ وہ مسکرا کر بولی تو اس نے اندر کی طرف قدم بڑھا دیے۔ وہ خالی کورٹ روم

تھا۔ الیاس فاطمی دو قدم اندر گیا ہی تھا کہ زمر نے دروازہ بند کیا اور بولٹ چڑھا کر لاک کلک سے بند کیا، پھر چابی نکال کر پولیس اہلکار کی مٹھی

میں دبائی۔

”اگر وہ مقررہ وقت سے پہلے باہر نکلا تو تمہارے آدھے پیسے کاٹ لوں گی۔“ گھور کر تنبیہ کی۔ سپاہی نے سینے پہ ہاتھ رکھا۔

”آپ فکر ہی نہ کریں میڈم صاحب۔“ زمر سر جھٹک کر آگے بڑھ گئی۔ (آئی ایم سوری اللہ تعالیٰ، ان تمام قوانین کے لئے جو آ

ج میں نے توڑے! اور فارس اور امر جیسے کرمٹوں کے ساتھ کام کرنے کے لیے!) جھر جھری لے کر وہ بڑبڑاتی جا رہی تھی۔ کوئی عادت سی تھی

جو واپس آ رہی تھی۔

خالی کورٹ روم میں آگے چلتے یکدم الیاس فاطمی مڑا۔ اسے دروازہ بند ہونے کی آواز آئی۔ چونک کر وہ دروازے تک آیا اور اٹھ کھولنے کو ہاتھ بڑھایا ہی تھا کہ....

”اپنی توانائی بچا کر رکھو۔ دروازہ لاکڈ ہے اسے توڑنے میں پندرہ منٹ لگیں گے جبکہ تمہارے پاس صرف بارہ منٹ ہیں۔“
آواز پہ وہ ایک دم گھوما۔

بج کے خالی چیمبر کا دروازہ کھول کر وہ باہر نکل رہا تھا۔ کورٹ روم کی کوئی جی نہیں جلی تھی۔ دن کی روشنی کافی تھی، پھر بھی بج کا جھپٹہ اندھیرے میں لگ رہا تھا۔ الیاس فاطمی نے آنکھیں سکیڑ کر تعجب سے دیکھنا چاہا۔

نیلے جینز کے اوپر اس نے بھورا سوئیٹر پہن رکھا تھا۔ پوری آستین والا سوئیٹر۔ چھوٹے کٹے بال اور بڑھی شیو۔ سنہری آنکھوں میں چھن لئے وہ بج کی کرسی کے پیچھے آکھڑا ہوا اور کرسی کی پشت پہ اپنے دونوں ہاتھ رکھے۔ ہتھکڑی میں بندھے ہاتھ۔

”ڈرو نہیں۔ میں ہتھکڑی میں ہوں۔ قید میں ہوں۔ پہچانا تم نے مجھے؟ میں فارس غازی ہوں۔ وارث غازی کا بھائی!“ الیاس فاطمی کی گردن کے بال تک کھڑے ہو گئے۔ لب کھل گئے۔ آنکھوں میں شاک ابھرا۔ پھر ایک دم وہ گھوما۔

”کچھری میں جنم کی طرح کا شور ہے، دروازہ پینے کی آواز سن بھی لی جائے تو فائدہ نہیں۔ تمہارے پاس صرف گیارہ منٹ ہیں کیونکہ تمہاری طبیعت خراب ہونا شروع ہو چکی ہے۔“ فاطمی نے دروازے پہ ایک دفعہ ہی ہاتھ مارا تھا کہ اس کا آخری فقرہ سن کر چونکا پلٹ اُسے دیکھا۔ وہ اسی سکون سے کرسی کے اوپر ہاتھ رکھے کھڑا تھا۔

”تمہارے سر میں سرد رہو رہا ہے نا؟ ہرگز رتے پل کے ساتھ یہ تیز ہو جائے گا۔ کیونکہ جو چائے تم نے پراسیکوٹر کے آفس میں پی تھی وہ چائے نہیں تھی۔“

فاطمی نے بے اختیار اپنی پیشانی کو چھوا۔ وہ ٹھنڈی پڑ رہی تھی۔ اس نے دوسرا ہاتھ گلے پہ رکھا۔ وہ گھٹ رہا تھا۔ آنکھیں وحشت سے پھیلیں۔

”کیا... کیا مطلب؟“ وہ مڑ کر پھر سے دروازہ بجانے لگا مگر ہاتھوں سے جان نکل رہی تھی۔

”ڈکیل سے شادی کرنے کا ایک فائدہ ہوتا ہے۔ آپ کورٹ کا ہر ملازم خرید سکتے ہیں۔ اس ملازم نے زیادہ کچھ نہیں ملایا۔ صرف ایک چھوٹی شیشی تھی۔ زہری۔“ ہلکا سا مسکرایا۔ ”میرا ایک دوست ہے، لاہور کے مضافات میں اس کا اپنا فارم ہاؤس ہے اور لیب بھی۔ وہاں ایسے وائرس اور زہریلے محلول کچھ کیے جاتے ہیں۔ ابھی تو تمہارا دم گھٹ رہا ہے، لیکن اگلے آٹھ منٹ میں سانس بھی رکنے لگے گا، پھر ناک اور کانوں سے خون آئے گا، پھر دل کی دھڑکن بے قابو ہوگی...“ وہ کہتے ہوئے چلتا ہوا کرسی کے پیچھے سے نکلا۔ ”پھر سینے میں شدید درد اٹھے گا۔“ وہ چبوترے کے دہانے پہ آکھڑا ہوا اور نیچے وہیں بیٹھ گیا۔ ”اور گیارہویں منٹ تمہارے دماغ کی شریان پھٹ جائے گی اگر...“ بند مٹی کھول کر دکھائی۔ اس میں شفاف شیشی تھی جس میں شفاف محلول تھا۔ ”اگر تم نے اس پوائزن کا antidote نہ لیا۔“ الیاس فاطمی نے قدم بڑھائے مگر لڑکھڑا کر زمین پہ گرا اور بے اختیار دیوار کا سہارا لیا۔ پھر سفید چہرہ اٹھا کر اسے دیکھا۔ ”تم جھوٹ بول رہے ہو!“ اس کا سانس رکنے لگا تھا۔

”ٹھیک ہے، پھر گیارہ منٹ بعد پتہ چل جائے گا۔“

الیاس فاطمی بے اختیار پلٹا اور خود کو زمین پہ کھینٹے دروازے کو نیم جاں ہاتھوں سے بجایا۔ باہر دونوں پولیس اہلکار کھڑے اونچی آواز میں فون پہ بات کر رہے تھے۔

”اگر تم نے دوبارہ دروازہ پیا تو میں اس شیشی کو توڑ دوں گا۔ قریبی ہسپتال جانے میں رش آور کے باعث تمہیں پون گھنٹہ لگے گا۔“

گہرے گہرے سانس لیتے فاطمی نے ہاتھ کی پشت سے ناگ رگڑا تو... اس پہ خون لگا تھا۔ اس نے خوف اور وحشت سے سامنے ہاتھ پٹھے فارس کو دیکھا۔ ”تم... کیا چاہتے ہو تم؟ میں نے تمہارے بھائی کو نہیں مارا۔“

”مجھے معلوم ہے تم نے صرف اسے بیچا تھا۔“ وہ شیشی کی کو ہاتھ میں گھماتے، نگاہیں اس پہ جمائے بولا تھا۔ ”مجھے دو سوالوں کے جواب دو، تو antidote (ترباق) تمہیں دے دوں گا۔ اگر تمہارے منہ سے نکلنے والے اگلے الفاظ میرے سوال کے جواب کے علاوہ کچھ اور نہیں آتے تو میں اسے توڑ دوں گا۔“

”بولو... بتاؤ... کیا پوچھنا ہے۔“ وہ نیم جاں زمین پہ دوہرا ہوا بمشکل بول پایا۔

”وارث نے تمہیں کچھ فائلز دی تھیں، یقیناً وہ ثبوت تم نے کسی تک پہنچا دیے تھے، اور انہوں نے وارث کو مار دیا۔“ نگاہ اٹھا کر چھت سے نکلنے پٹکے کو دیکھا۔ ”ان فائلز میں کیا تھا؟“

”وہ... منی لانڈرنگ کر رہے تھے... وہ ان کی کرپشن کا پتہ لگاتے لگاتے غلط سمت آ نکلا تھا۔“ بے ربط پھولی سانسوں کے درمیان وہ ل رہا تھا۔ ”وہ دہشت گردوں کے لئے منی لانڈرنگ کر رہے تھے۔ پشاور میں مینٹننگز کا ریکارڈ تھا، کوئی گواہ بھی تھے۔ وہ میرے پاس نہیں آ سکا۔ وارث کے لیپ ٹاپ میں تھیں۔“

”آئی سی!“ اس نے گہری سانس لی۔ ”تو وہ دہشت گرد ہیں۔ گڈ!“ وہ ہلکا سا مسکرایا۔ ”دوسرا سوال، ان لوگوں کا ماسٹر مائنڈ کون ہے؟ ہر تنظیم کا ایک برین ہوتا ہے، جو احکامات دیتا ہے۔ ان کا برین کون ہے؟ میرے بھائی کے قتل کا حکم کس نے دیا تھا؟“

فاطمی کے کانوں سے خون رسنے لگا تھا۔ آنکھوں سے پانی ٹپک رہا تھا، اس نے نفی میں سر ہلایا۔ ”وہ مجھے جان سے مار دے گا۔“

اس نے شیشی کو اونچا اٹھایا، گویا گرانے لگا ہو۔ فاطمی دہل کر رہ گیا۔ ”ہاشم... ہاشم کا ردار تمہارے بھائی کے قتل کا حکم ہاشم نے دیا تھا۔“

کمرے میں ایک دم موت کا سناٹا چھا گیا۔

اپنے تین دھما کر کے فاطمی نے اسی خوف اور وحشت سے فارس کا چہرہ دیکھا۔ وہ سپاٹ تھا۔ سخت اور سرد۔ ”ہاشم کا ردار؟“ وہ راتے ہوئے اٹھا اور قدم قدم چلتا فاطمی کے قریب آ کھڑا ہوا۔ گردن جھکا کر اسے دیکھا۔

”میں نے پوچھا تھا، ان کا برین کون ہے؟ ہاشم کا ردار یا اس کی ماں؟“

فاطمی کی آنکھیں حیرت سے پھیلیں۔ ”تم جانتے ہو؟“ فضا ایک دم ساکت ہو گئی تھی۔

وہ ہلکا سا مسکرایا۔ ”میں ساڑھے چار سال سے جانتا ہوں۔ یہ بھی کہ میرے بھائی اور بیوی کو کس نے قتل کر دیا، یہ بھی کہ میرا بھانجا انہی کے پاس ہے۔“

فاطمی نے تعجب اور بے یقینی سے نفی میں سر ہلایا۔ ”مگر ہاشم نے کہا تھا، تم نہیں جانتے کہ اس سب کے پیچھے کون ہے۔“

”میں واقعی نہیں جانتا کہ ان سب کے پیچھے کون ہے۔ ہاشم اپنی ماں کے پیچھے ہے، یا جواہرات اپنے بیٹے کے پیچھے ہے۔ یہ جانتا ہوں، لیکن ضروری ہے، تاکہ مجھے معلوم ہو سکے کہ مجھے کس کی جان اپنے ہاتھوں سے لینا ہے۔“

”مگر ہاشم نے کہا تھا... تم ادا کار نہیں ہو۔“ وہ اب بھی بے یقین، خوفزدہ تھا۔

”جس غازی کو وہ جانتا تھا، وہ ادا کار نہیں تھا۔“ اس نے اذیت سے آنکھیں موندیں۔ ”جیل نے میرے ساتھ کیا کیا، میں نے جیل

کیا کیا ہے...“ آنکھیں کھولیں۔ ان میں سرد آگ تھی۔ ”ہاشم نہیں جانتا، کوئی نہیں جانتا۔ اور اب تم لوگ مجھے دوبارہ وہیں بھیجنا چاہتے ہو!“

”مگر... ہاشم نے کہا تم سمجھتے ہو تمہاری بیوی نے تمہیں اس میں پھنسا دیا ہے۔“

”پانچ منٹ کے لیے میں نے یہی سمجھا تھا۔“

”تمہیں... تمہیں معلوم ہے تمہارا بھانجا...“ اسے شدید کھانسی آنے لگی تھی۔ وہ بول نہیں پارہا تھا مگر حیرت اور بے یقینی اسے اہل حالت بھی بھلائے دے رہی تھی۔

”مجھے اس کے انخوا سے اگلے دن معلوم ہو گیا تھا کہ یہ سب ہاشم نے کروایا ہے۔ مگر میں...“ بچے کے بل اس کے قریب زمین پر بیٹھا۔ ”میں وہ ساڑھے چار سال پہلے والا آدمی نہیں ہوں جس نے جیل جاتے ہی ہاشم کاردار کا نام لیا تھا۔ جیل نے مجھے بدل دیا ہے ایسا ملامی مجھے ادا کاری آگئی ہے۔ مجھے لوگوں کے سامنے کیسا نظر آنا ہے، یہ میں خود طے کرتا ہوں اب۔“ ذرا سا اس پر جھکا۔

”تم لوگ... ہمیشہ ایک بات بھول جاتے ہو... کہ فارس غازی... بھی ایک کاردار کی ہی اولاد ہے!“ پھر شیشی والی مٹھی بلند کر لیا اس فاطمی دہرے ہوئے بے اختیار ہاتھ اٹھانے لگا مگر اتنی سکت ہی نہیں رہی تھی۔

”تم میرا راز جان چکے ہو۔ تمہیں زندہ نہیں رہنا چاہیے۔“

”نہیں... پلیز... دیکھو میں کسی کو نہیں بتاؤں گا۔ دیکھو وقت ختم ہو رہا ہے... یہ مجھے دے دو خدا کے لئے...“ وہ شاید رو بھی رہا تھا۔

”اگر تم نے...“ شیشی اوپر اٹھائے اس کی آنکھوں میں دیکھتے چبا چبا کر وہ بولا۔ ”کسی کو ایک لفظ بھی بتایا تو یاد رکھنا۔ میں تمہیں ڈر ماروں گا۔ مگر تمہاری بیٹی... جو شادی کے آٹھویں سال بالآخر اپنی اولاد کی منتظر ہے... صرف ڈھائی ماہ بعد... میں اس کا بچہ غائب کر دوں گا اور تم اور تمہارا سارا خاندان زندہ درگور ہو جاؤ گے۔ بری خبر یہ ہے کہ تمہاری بیٹی سفر نہیں کر سکتی، تم اس کو کہیں بھیج بھی نہیں سکتے...“

وہ جلدی جلدی نفی میں سر ہلانے لگا اس کا گویا سانس بند ہو رہا تھا۔ ”میں کسی کو نہیں بتاؤں گا۔ پلیز یہ مجھے دے دو۔“

فارس اٹھا سیدھا کھڑا ہوا۔ گردن جھکا کر اسے دیکھا۔ ”میرا بھائی تمہارے پاس آیا تھا فائلز لے کر... اس نے تم پر اعتماد کیا تھا اور تم نے معلوم ہے اس کے ساتھ کیا کیا؟“ شیشی فضا میں بلند کی۔ ”تم نے اسے چھوڑ دیا۔“ اور اس نے شیشی چھوڑ دی۔ الیاس فاطمی کے منہ سے نکلنے لگی۔ شیشی اس کے قریب گر کر چکنا چور ہو گئی۔ محلول بہ گیا۔ وہ جھک کر انگلیوں سے محلول اٹھانے کی کوشش کر رہا تھا۔ ”یہ تم نے کیا کیا... تم نے مجھے مار دیا...“

فارس نے دروازہ کھٹکھٹایا۔ ساتھ میں کچھ کہا بھی۔ اہلکار نے جلدی سے اسے کھولا اور اندر آیا۔ اس کی ہتھکڑی کو اپنی زنجیر کے ساتھ تھکی کیا۔ پھر نیچے گئے پاگلوں کی طرح اس محلول کو چائے، روتے بلکتے فاطمی کو دیکھا۔ ”یہ مر تو نہیں جائے گا؟“

”اس جیسے لوگ آسانی سے نہیں مرتے۔ فکر نہ کرو زہر نہیں دیا۔ نار چرڈرگ تھی، آدھے گھنٹے میں ٹھیک ہو جائے گا۔“ بے نیازی کہہ کر وہ ان کے ساتھ باہر نکل گیا۔ ادھر الیاس فاطمی ابھی تک کراہتے، روتے اس محلول کو چائے کی سعی کر رہا تھا جو صرف... سادہ پانی تھا۔

راہداری میں چلتے ہوئے زمر مخالف سمت سے آئی اور اس کو روکا۔

”کچھ معلوم ہوا؟“ دھڑکتے دل سے پوچھا۔ فارس نے نفی میں سر ہلایا۔

”اسے کچھ بھی نہیں معلوم۔ ابھی تک اس شخص کا پتہ نہیں چل سکا جو فاطمی کو اس بیج سے جوڑ سکے۔“ وہ بے زار اور خفا لگا رہا تھا۔ دم کے چہرے پر مایوسی پھیلی۔ ”کیا واقعی؟“ وہ ”جی“ کہہ کر اہلکاروں کی معیت میں آگے بڑھ گیا۔ اس کا نام پکارے جانے کا وقت قریب تھا۔

آج اس کا چودہ روزہ جسمانی ریمانڈ ختم ہو رہا تھا۔ عدالت نے ضمانت کی درخواست مسترد کرتے ہوئے اسے جوڈیشل ریمانڈ جیل بھیجنے کا حکم صادر کر دیا۔ اپنی گرفتاری کے چودہ دن بعد بالآخر وہ اسی جیل دوبارہ جا رہا تھا جو چار سال تک اس کا ”گھر“ بنی رہی تھی۔ وہ ان کے ساتھ چلتی باہر تک آئی تھی جہاں ”حوالات“ (جیل لے جانے کے لیے وین نمائونڈ فک سوار) تیار کھڑی تھی۔ لمحے بھر کے لیے اس نے فارس کو روکا تھا۔

”آج عدالت نے تمام کاغذات، تفتیش کی تفصیلات، چالان وغیرہ کی کاپی ہمارے حوالے کر دی ہے۔ اب ہمارے پاس اہل

ہفتہ ہے اگلی سماعت تک۔ سواب تم جس کو چاہو اپنا وکیل مقرر کرو!“ وہ کچھ کہنے لگا تھا مگر زمر نے ہاتھ اٹھا کر اسے روکتے بات جاری رکھی۔

”لیکن اگر تم مجھے ہار کرنا چاہتے ہو تو... فارس... تمہیں مجھ سے... ریکوئیٹ کرنی ہوگی!“

اس کا برو بے اختیار اٹھا۔ برہمی سے کچھ کہنے لگا۔ پھر گردن گھما کر دیکھا۔ اس کے انتظار میں اہلکار کھڑے تھے۔ بہت ضبط سے

زمر کی طرف گھوما۔ وہ مسکرا رہی تھی۔

”میں... ریکوئیٹ کروں؟“ اپنی طرف انگلی سے اشارہ کیا۔ زمر نے مسکرا کر سر کو خم دیا۔ ”بالکل۔ ورنہ کوئی اور وکیل ڈھونڈ لو۔“

”مسز زمر۔“ ایک نظر اس کے پٹی میں بندھے ہاتھ پہ ڈالی، دوسری ناک کی تھپہ۔ ”کیا آپ کمرہ عدالت میں میری نمائندگی کرنا

پسند کریں گی؟“

”پہلے کہو، پلیز!“ (اور یہ الفاظ کہتے سے کچھ اور نہیں صرف کچھوے یاد آئے تھے۔)

فارس نے صبر کا گھونٹ بھرا۔ ”پلیز!“

”شیورا!“ وہ مسکرا کر شانے اچکاتی پرس کنگھانے لگی۔ ”اگر تم یہ سائن کر دو۔“ ایک چیک اور پین نکال کر اس کے سامنے کیا۔ فارس

کے اب کی بار دونوں ابرو اٹھے۔ ”یہ تو میری چیک بک کا چیک ہے!“

”اور اس پر جو رقم لکھی ہے وہ میری ابتدائی فیس ہے! سائن کر دو، یا کوئی اور وکیل ڈھونڈ لو!“

”یہ صرف ابتدائی فیس ہے؟“

”ہاں فارس۔ تم نے کیا بے مول سمجھ رکھا تھا مجھے؟“ مسکراتے ہوئے بھی اس کی آواز میں شکوہ در آیا تھا۔ فارس نے بس ایک تیز نظر

اس پہ ڈالی، جھٹکڑی لگے ہاتھوں سے قلم تھا ما اور سائن کر دیا۔ پھر اسے انہی نظروں سے گھورتا جانے کے لیے پلٹ گیا۔

وہ اس ٹھنڈی سی سبہ پہر میں ان اہلکاروں کو اسے حوالات میں ڈال کر لے جاتے دیکھتی رہی۔



انمول پتھروں کی قیمت لگائی ہے سب نے دیوار جو نہ بنتے، بازار بن کر جیتے

سمندر کنارے وہ اونچی ہوٹل کی عمارت رات کے اس پہر روشن تھی۔ نیچے تاریک تہ خانے میں میری ایڈیو فون لیے سعدی کے کمرے میں داخل ہوئی تو وہ جو اضطرابی انداز میں مسلسل ٹہل رہا تھا، تیزی سے اس کی طرف لپکا۔ آنکھوں میں شدید بے چینی تھی۔ ”کال کرو ہاشم کو!“

”تم ٹھیک نہیں کر رہے سعدی، تم بچھتاؤ گے!“ وہ شدید متفکر تھی۔ ”تمہیں فارس کے مشورے پہ بھروسہ ہے؟“

”دیکھو وہ غصے کے تیز ہیں، جلد باز ہیں، ہاتھوں سے سوچتے ہیں، میں سب جانتا ہوں، مگر میرا دل کہتا ہے وہ ٹھیک کہہ رہے ہیں! اور

میں دل کی سننا چاہتا ہوں۔“ میری نے سر جھٹکا، اور فون ملا کر ہاشم سے بات کروانے کا کہہ کر ریسیور اسے دیا۔

”بولو سعدی!“ ہاشم کا لہجہ خشک تھا۔

”میں اپنے وکیل کا نام بتانے کو تیار ہوں۔ مگر...“

”مگر تمہیں بدلے میں کچھ چاہیے۔ بتاؤ۔“ وہ آفس میں بیٹھا، فون کان اور کندھے کے درمیان رکھے، کاغذات کھنگال رہا تھا۔

”میں صرف آپ کو بتاؤں گا۔ آپ اور آپ کی والدہ دونوں میرے پاس آئیں گے، اور میں وعدہ کرتا ہوں کہ سچ سچ بتا دوں گا۔ میں

آپ کے لئے کام بھی کرنے کو تیار ہوں۔ لیکن بدلے میں، میں پیسے لوں گا، بہت پیسے۔ وہ پیسے میرے خاندان کو دیے جائیں گے۔ اور میرا بچ

آپ اور مسز کاردار میرے ساتھ بیٹھ کر مجھ سے ڈسکس کر کے طے کریں گے۔“

”اس تبدیلی کی وجہ پوچھ سکتا ہوں؟“

”میں تھک چکا ہوں ہاشم بھائی۔ میں تنگ آ گیا ہوں۔“ وہ روانی میں کہہ گیا تھا پھر رک کر مسکرایا۔ اور بظاہر تصحیح کی۔ ”ہاشم! میری کوندیکھتے آکھ دبائی۔ اگر وہ ندرت ہوتی تو جو تانا ٹھالیتی۔

”اگلے ہفتے ہم نے آنا ہے ادھر ٹھیک ہے تمہارے پاس بھی آ جائیں گے، لیکن تم اپنا وعدہ پورا کرو گے۔“ اس کی آواز میں ہلکی سی

نرمی تھی۔

”اور پلیز... اس ہسپتال سے کہیں یہاں سے چلی جائے، میں نے نہیں کروانا اس سے علاج۔ کیوں میرے پیچھے پڑی ہے؟“

وہ کاغذ فائل سے نکالتا رکا۔ ایک دم چونک کر چہرہ اٹھایا۔ فون کندھے سے نکال کر ہاتھ میں لیا۔ ”کون تھراپسٹ؟“

”وہی سرخ اسکارف والی، آپ کے بزنس پارٹنر کی بیٹی۔ جس کو کرنل خاور میرے پاس لایا ہے۔“ لکھتے بھر کورکا۔ ”کیا آپ کو

نہیں پتہ؟“

دوسری طرف فون منقطع ہو چکا تھا۔ ہاشم موبائل رکھتے ہی آندھی طوفان کی طرح کمرے سے نکلا تھا۔ ٹائی کی ناٹ ڈھیلے کرتے

سرخ چہرے کے ساتھ وہ تیز قدم بڑھاتا ہال عبور کر کے سامنے آیا۔ ایک کمرے کا دروازہ کھولا۔

خاور فون پہ بات کر رہا تھا۔ اس کو دیکھ کر اٹھا۔ ہاشم آگے بڑھا، فون کا کریڈل کھینچ کر زمین پہ دے مارا۔ خاور ایک دم سشدر رہ

گیا۔ اس نے گریبان سے پکڑ کر خاور کو جھٹکا دیا۔

”کس کی اجازت سے تم آبی کو دہاں لے کر گئے؟ تمہاری ہمت کیسے ہوئی؟“ سرخ آنکھوں سے اسے دیکھتا وہ دھاڑا تھا۔

”سر... میں نے ہسپتال سے تھراپسٹ کی بات کی تھی آپ سے... میں نے ہارون صاحب سے...“ وہ ہکلاتے ہوئے وضاحت دینے لگا۔

”بکواس بند کرو۔ تم میرے لئے کام کرتے ہو ہارون عبید کے لئے نہیں۔“ غصے سے اس کا کالر جھٹک کر اسے پرے دھکیلا۔ ”تم

مجھ سے پوچھے بغیر اتنا بڑا قدم کیسے اٹھا سکتے ہو؟ مجھے یقین نہیں آ رہا۔“

”سر میں تو...“

”بکواس بند کرو۔“ اس نے زور سے بوٹ کی ٹھوک ماری اور نازک سی ٹی ٹرائی الٹ کر پیچھے جاگری۔ ”ابھی... ابھی اس کو واپس آنا

گے تم وہاں سے۔ خاور اگر وہ دوبارہ اس سے ملتی تو میں تمہیں شوٹ کر دوں گا۔ سنا تم نے!“

خاور کا اہانت اور شاک سے بھرا چہرہ چھوڑ کر وہ اسی طرح باہر نکل گیا۔ اسے کہیں پہنچنا تھا جلدی ورنہ شاید وہ واقعی خاور کو شوٹ کر

دیتا۔ خاور ابھی تک دنگ تھا۔ بس منظر میں ایک آواز ابھری تھی۔ ”تم کبھی کاردار نہیں بن سکتے۔ وہ تمہیں کبھی اپنے ساتھ نہیں بٹھاتے۔“



رہا بتلا میں عمر بھر آگے کی دوڑ میں جو آج مڑ کر دیکھا تو تنہا کھڑا تھا میں

سردشاہ ان دنوں ایک ورکشاپ کے سلسلے میں ملک سے باہر تھا۔ فارس غازی جو ڈیپل ریمانڈ پہ جس دن جیل بھیجا گیا اس روز

سردشاہ واپس آیا تھا۔ ایر پورٹ سے گھر کے راستے میں اس نے ڈرائیور سے پوچھا تھا۔

”عائزہ بی بی کہاں ہیں؟ دو دن سے فون نہیں اٹھا رہیں۔ لینڈ لائن بھی نہیں مل رہا۔“ ڈرائیور لائق کا اظہار کر کے خاموش رہا تھا

البتہ بار بار بیک ویو میں صاحب کو دیکھتا ضرور تھا۔

کار گیٹ کے اندر داخل ہوئی اور وہ دروازہ کھولتا باہر نکلا تو دیکھا لان میں عائزہ اور شزا کے والد کھڑے تھے۔ وہ دروازہ قند سیاہ سرسلی

قلموں والے بھرے جسم کے تو موند انسان تھے، سفید شلوار سوٹ میں ملبوس اور چہرے کا رنگ سرخ، گلابی سا۔ ساتھ موجود چار افراد بھی

اے دیکھ کر کھڑے ہوئے تھے۔ سردشاہ کو انہونی کا احساس ہوا تھا۔

”السلام وعلیکم انکل۔“ وہ بظاہر مسکرا کر کہتا، گلاسز گریبان میں اٹکاتا ان کی طرف آرہا تھا۔ آئی جی صاحب آگے بڑھے اور ایک دم

انے گریبان سے پکڑ لیا۔

”ساری دنیا کہتی تھی جیسا باپ ہے ویسا بیٹا نکلے گا پھر بھی میں نے تمہارا اعتبار کیا۔“ انہوں نے بھاری بھر کم ہاتھ اس کے منہ پہ جڑا

نہا۔ غصے سے وہ بہت سے مغلظات بھی کہہ رہے تھے۔ سردشاہ پیچھے کولڑ کھڑایا۔ ”تم نے میری دونوں بیٹیاں برباد کر دیں۔“

”انکل، کیا ہو گیا ہے؟“ اس کا چہرہ سرخ ہوا، وہ ان کا ہاتھ روکنے کی کوشش کرنے لگا، دونو جوان آگے بڑھے اور آئی جی صاحب کو

تمام کم بھشکل ہٹایا۔ ایک نے سرعت سے سردشاہ کے ہاتھ پیچھے باندھے اور اس سے پہلے کہ وہ مزاحمت کر پاتا، اس نے ہتھکڑی بند کر دی۔

”کیا کر رہے ہو چھوڑو مجھے... انکل... میری بات سنیں۔“ وہ بھی غصے سے چلایا تھا۔ ”وہ جھوٹ بول رہی ہے، وہ بکواس کر رہی ہے“

میں...

”وہ تمہاری دوسری شادی کے بارے میں جان گئی تھی اس لئے تم نے اسے انگو کر لیا۔ تم نے میری بیٹی کو برباد کر دیا۔“ وہ غصے اور دکھ

سے پھر اس کی طرف بڑھے تھے مگر دونوں جوانوں نے انہیں پھر سے تمام کر پیچھے کیے رکھا۔

”سر، آپ کی طبیعت ٹھیک نہیں ہے آپ اندر جائیں، یہ ہمارے حوالے ہے۔“ ایک آفیسران کو تسلی دے رہا تھا۔

”عازرہ کہاں ہے؟ عازرہ کو بلاؤ۔ وہ جھوٹ بول رہی ہے۔“ وہ ان دو اہلکاروں کے زرنے میں پھنسا، سرخ چہرے کے ساتھ چلا چلا

کر ملازموں کو کہہ رہا تھا۔ مگر کوئی نہیں سن رہا تھا۔

”نام مت لو میری بیٹی کا۔“ وہ انگلی اٹھا کر تنبیہ کرتے گرتے تھے۔ ”عازرہ، رسم، اور شزا کو ملک سے باہر بھیج دیا ہے میں نے، ساری

زندگی تم اپنے بیٹی کی شکل کو ترسو گے۔ تم بھی تو جانو اولاد کو کھونے کا درد کیا ہوتا ہے سرد۔“

”آپ میرے ساتھ ایسے نہیں کر سکتے۔ چھوڑو مجھے۔ میرا بیٹا کہاں ہے؟“ وہ چلایا تھا۔

”اسے دور لے جاؤ میری نظروں سے۔ اس سے طلاق نامے پہ دستخط کرواؤ اور پراپرٹی کے کاغذوں پہ بھی اس کو... اس کو اتنا مارو

ولید کہ اس کی شکل بدل جائے۔“ وہ تیز تیز بولتے ہانپنے لگے تھے۔ دو اہلکار اس کو زبردستی کھینچتے، گھینٹتے کار کی طرف لے جا رہے تھے۔

”دیکھ لوں گا میں تم سب کو۔ کوئی بھی عدالت میں مجھ پہ کچھ ثابت نہیں کر سکتا۔“ وہ ہڈیانی انداز میں چلایا تھا۔ آفیسر نے اسے کار میں

دھکا دیا، پھر جھک کر ختی سے اس کا چہرہ دیکھا۔

”کون سی عدالت؟ ہم تمہیں تمہارے جیسے کسی تھا نے نہیں لے جا رہے۔ ہم تمہیں بیورو کی زیر زمین جیل میں لے جا رہے ہیں۔

کر مثل پروسیجر کورٹ ہم پہ اپلائی نہیں ہوتا، نہ ہم تمہیں کسی عدالت میں پیش کریں گے۔ آج سے تم ایک منگ پرسن ہو۔“ اور کھٹاک سے

دروازہ اس کے منہ پہ بند کیا۔ آئی جی صاحب ابھی تک غصے سے ہانپتے اس کو گالیاں نکال رہے تھے۔ پھر وہ تھک کر کرسی پہ نڈھال سے بیٹھے۔

انہیں معلوم تھا وہ طاقتور لوگوں کے ساتھ اٹھنے بیٹھنے لگا ہے، وہ ناجائز پیسا بناتا ہے، فیورز دیتا ہے، مگر انہوں نے اسے کچھ نہیں کہا۔

وہ غیر جانبدار رہنا چاہتے تھے۔ اور انسان کو جہنم میں اس کی غیر جانبداری ضرور پہنچاتی ہے۔

انیکسی کے تہہ خانے میں دیوار پہ لگے کاغذوں کے سامنے حنین کھڑی تھی۔ ہاتھ اونچا کر کے اس نے سردشاہ کی تصویر اتاری اور اس

کے دو ٹکڑے کر کے قریب جلتے ہیٹر پہ رکھ دیے۔ آگ کے شعلے تصویر کو اپنی لیٹ میں لے کر سیاہ کرنے لگے۔



کبھی جو مدتوں بعد اس کا سامنا ہو گا سوائے پاس آداب تکلف کے اور کیا ہو گا
 حد نے اطمینان سے مڑ کر زمر کو دیکھا جو میز پر فائلز اور کتابیں رکھے نوٹس بنا رہی تھی۔ سر اٹھائے بغیر بولی۔
 ”اس کو انجوائے مت کرو۔“ حد چونکی۔ پھر خفیف سا سر جھٹکا۔ ”میں تو انجوائے نہیں کر رہی۔“
 زمر کے موبائل کی ٹون بجی تو وہ فون اٹھا کر دیکھنے لگی۔ اس کے ڈاکٹر پیغام تھا۔

”خوش قسمتی سے ایک ڈونر کا بندوبست ہو گیا ہے۔ اس کا نمبر بھیج رہا ہوں، آپ اس سے بات کر لیں اور تمام معاملات طے کر لیں۔ غریب آدمی ہے، پیسوں کی سخت ضرورت ہے اسے!“ ساتھ ہی ایک نمبر موصول ہوا۔ زمر نے گہری سانس لی اور ”ڈونر“ کے نام سے اسے محفوظ کر دیا۔ دل سے ایک بوجھ سا ہٹا تھا۔

”وہ فائلز کہاں تک پہنچیں حنین؟“

”بتایا تھا نا، اپنی ایک فلیش خاور کے پاس لے کر گئی تھی، اس پہ تجربہ کر کے اس سے انکرپٹ کرنے کا طریقہ سیکھا ہے۔ اب ان فائلز پہ احتیاط سے اپلائی کر رہی ہوں وہ طریقہ۔ بہت سی چیزیں اب بھی نہیں معلوم سو کچھ دن لگیں گے۔ شاید مہینے۔ مگر ہر جگہ پر امید تھی۔“

ان سے چند کوس دور قصر کاردار کا لاؤنج پورا روشن تھا اور اوپر سے نوشیرواں چہرے پہ ڈھیروں بے زاری سجائے، سستی سے زہیہ اتر رہا تھا۔ جمائی روکتے وہ نیچے آیا اور صوفے پہ ڈھیر ہو گیا۔ آنکھوں کے گلابی پن سے صاف ظاہر تھا کہ وہ ڈرگزا استعمال کر رہا تھا۔
 ”مئی کہاں ہیں فیو نا؟“ فیو نا سامنے آئی تو اس نے پکارتے ہوئے میز پہ پیر رکھے اور موبائل چہرے کے سامنے کیے فیس بک کھولنے لگا۔

”مسز کاردار اور ہاشم صاحب صبح سری لنکا کے لئے نکلے تھے۔ ان کی کوئی مینٹگ تھی۔ اور ایک سیمینار بھی تھا۔“

”ہوں۔“ وہ خاموشی سے بیٹھا موبائل دیکھتا رہا۔ شہرین کی ساری ٹائم لائن چیک کی۔ ایک ایک پوسٹ پڑھی مگر پھر بے زار ہو گیا۔ سر جھٹک کر چہرہ اٹھایا تو مرکزی دیوار پہ بڑا سا وکٹورین ڈیزائن کا فریم آویزاں دیکھا جس میں وہ چاروں کھڑے مسکرارہے تھے۔ اورنگزیب، ہاشم، جواہرات اور وہ خود۔ شیرواں سے نکلے گیا۔ مکمل فیملی گروپ فوٹو۔

ایک خیال نے ذہن پہ ہلکی سی دستک دی۔ کیا یہ مکمل گروپ فوٹو تھا؟ مگر فیملی تو مکمل نہ تھی۔ کسی معمول کی طرح اس نے موبائل اسکرین کو چھوا۔ سرچ کے خانے میں لکھا ”علیشا کاردار“ اور کچھ بھی سوچے بنا کلک کر دیا۔

فہرست میں پہلے نام کی بریکٹس میں لکھا تھا (Ants EverAfter)۔ جس زمانے میں گھر میں اس لڑکی کے نام پہ جواہرات اور اورنگزیب میں لڑائی ہوتی تھی تب اس نے سرچ کیا تھا اس کو۔ شاید اسی لئے اس کا نام اب بھی نکل آیا تھا۔ سر فہرست۔ نوشیرواں نے پروفائل کھولی۔ کور فوٹو پہ کلک کیا۔ وہ دو ہفتے قبل لگائی گئی تھی۔ پہلے سے ذرا بڑی اور مسکراتی ہوئی علیشا، کتابیں لئے، کسی یونیورسٹی کے باہر کھڑی تھی۔ اس کی آنکھیں... شیرو نے اسکرین کو زوم ان کیا... بالکل اورنگزیب جیسی تھیں۔ نوشیرواں جیسی۔ فارس جیسی۔

کتنے ہی پل بیت گئے۔ وہ یونہی گردن ترچھی کیے اس کی تصویر دیکھتا رہا۔ وہ rehab سے صحت یاب ہو کر آگئی تھی اور اب تعلیم حاصل کر رہی تھی یہ تصویر سے واضح تھا۔ بغیر کسی دوسرے خیال کو ذہن میں لائے شیرو نے فرینڈ ریو کیویٹ کے آپشن کو کلک کر دیا۔

”دوستی کی درخواست بھیج دی گئی ہے۔“ فیس بک نے ادب سے اطلاع دی۔ وہ عجیب سا محسوس کرنے لگا تھا۔



نہ شاہ پہ مرے ہم، نہ شاہ سے ڈرے ہم! کچھ عجیب گرنہ ہوتے، شاہکار بن کے جیتے کولہو کی پرتم، بھیگی ہواؤں میں اس شام عجیب سا جوش تھا۔ جو ماپوسی کی انتہا پہ پہنچنے والوں کو نئے دن کے سورج کی امید دلا یا کرتا ہے۔ ایسے میں اس طویل قامت ہوٹل کی عمارت کی ایک کھڑکی سے اندر جھانکنا تو بیڈ پہ نیم دراز آبدار کتاب پڑھتی دکھائی دے رہی تھی۔ بال اسکارف سے آزاد لہجے اور سرخ رنگ کے تھے۔ چمکتا ہوا سرخ بھورا رنگ۔ بیڈ سائینڈ ٹیبل پہ دھرا مو بائل خاموش تھا۔ اس پہ ہاشم کی پچھلے سات دنوں میں سات کالز آئی تھیں جو اس نے نہیں اٹھائی تھیں۔ خاور کی ایک ہی تھی جو اس نے سن کر بے رخی سے صرف اتنا کہا تھا۔

”ابھی وہ دن نہیں آیا جب ہاشم کا ردار مجھ پہ حکم چلا سکے، جب مرضی ہوگی چلی جاؤں گی۔“ اور کھٹاک سے فون بند کر دیا تھا۔ اب بھی پڑھتے پڑھتے اس نے اچانک دراز کھولا اور وہ مڑا مڑا سا کاغذ نکالا۔ ہمن۔ اس کا کیا مطلب تھا؟ وہ الجھ کر اس تصویر پہ ہاتھ پھیرنے لگی....

زیر زمین جاؤ تو سعدی کے کمرے کے باہر بنے لاؤنج میں ہاشم، گرے سوٹ، ٹائی اور مسخو رکن پرفیوم میں لپٹا، ایک کرسی پہ ٹانگ پہ ٹانگ جمائے بیٹھا تھا۔ جبکہ جواہرات درز دیدہ نظروں سے ادھر ادھر دیکھتی پرس نیچے رکھتی دوسری کرسی پہ بیٹھ رہی تھی۔ اس کے لبوں پہ مسکراہٹ مگر آنکھوں میں شدید کوفت تھی۔

سعدی سامنے آکھڑا ہوا تو وہ بدقت مسکرائی۔ نزاکت سے ماتھے پہ آئے بال انگلی سے پیچھے جھٹکے اور سر سے پیر تک اسے دیکھا۔ ”تم کیسے ہو سعدی؟ مجھے خوشی ہے کہ تم نے درست راستے کا انتخاب دیر سے ہی سہی مگر کر لیا۔“

وہ سفید ٹی شرٹ اور نیلی جینز میں ملبوس تھا۔ چہرے پہ سنجیدگی اور آنکھوں میں نرمی تھی۔ ذرا سا مسکرایا۔ ”میں ٹھیک ہوں مسز کاردار۔ کیا آپ نے مجھے کبھی مس کیا؟“ پھر مقابل کرسی پہ بیٹھا اور ایک نظر ہاشم پہ ڈالی جو سنجیدہ اور سپاٹ نظر آ رہا تھا۔

”کیوں نہیں۔ تم ہمارے بہت اچھے دوست تھے سعدی!“

”میں اب بھی آپ ہی کا دوست ہوں۔“ اس نے جواہرات کی آنکھوں میں دیکھ کر یاد دہانی کروائی۔

”کام کی بات پہ آؤ سعدی۔ تمہیں کیا چاہیے؟ می کو، مشکل میں نے ساتھ آنے پہ راضی کیا ہے۔ اگر اس میں پھر تمہاری کوئی گیم ہوئی تو...“

”شہرین کاردار۔ میری وکیل شہرین تھی۔“ وہ تیزی سے بولا۔ ”اس کو دی تھی میں نے ویڈیو کی ایک کاپی۔ نیلے رنگ کے لفافے میں ایک سی ڈی ہے جو encrypted ہے۔ اس نے اپنے کمرے کے لا کر میں رکھی تھی۔“

ہاشم بری طرح چونکا تھا۔ ٹانگ سے ٹانگ ہٹائی۔ ایک نظر جواہرات کو دیکھا جو دوسری جانب یک ٹک دیکھ رہی تھی۔ ”میری ادھر کیا کر رہی ہے؟“ میری کچن کی چوکھٹ پہ سر جھکائے کھڑی تھی۔

”شہری؟ شہری نے... تم سچ بول رہے ہو؟“

”میں جھوٹ نہیں بولتا تمہیں پتہ ہے۔“ وہ اس کی آنکھوں میں آنکھیں ڈالے اسی انداز میں بولا تھا۔ کمرے میں خاموشی چھا گئی۔

”میری ادھر کیسے ہاشم؟“ جواہرات کسی خواب کی سی کیفیت میں بولی تھی۔ بے یقین نگاہیں میری پہ جمی تھیں۔

”میری کو ہاشم نے میری دیکھ بھال کے لئے رکھ لیا ہے مسز کاردار۔ فکر نہ کریں۔ ہمارا بہت اچھا وقت گزر رہا ہے یہاں۔“ مسکرا کر

اطلاع دی تو جواہرات ایک دم گم سم سی اسے دیکھنے لگی۔

”کام کی بات پہ آؤ سعدی۔ تمہارا سچ؟“

”میں نے آپ کو یہاں کچھ اور بتانے کے لئے بلایا ہے۔“ ہاشم کے چہرے پہ برہمی ابھری۔

”تمہاری گیمز نہیں ختم ہوں گی ہاں؟ میں جا رہا ہوں۔“ وہ بے زار سا کھڑا ہوا، ہی تھا کہ سعدی نے گردن اٹھا کر اسے دیکھا۔
 ”تمہارے باپ کی موت طبعی نہیں تھی۔ اسے قتل کیا گیا تھا۔“
 لمحہ بھر کو ہر شے ساکت ہو گئی۔ باہر بہتا سمندر تیز چلتی نم ہوا، ہاشم کی آنکھیں۔ اور جواہرات کی دھڑکن۔
 ”کیا بکواس ہے یہ؟“ وہ بیٹھنا نہیں انداز میں غصے سے زیادہ تعجب تھا۔

”تمہارے باپ کا چہرہ مرتے وقت بے حد سفید تھا۔ تم نے ڈاکٹر سے بھی پوچھا تھا مگر ڈاکٹر نے تم سے جھوٹ بولا۔ اس نے کہا یہ استہتما کی وجہ سے ہے۔“ وہ بھی کھڑا ہو گیا۔ لمحہ بھر کے لئے ہاشم کی آنکھوں سے نگاہیں ہٹائے بغیر۔ ”مگر ڈاکٹر پک چکا تھا۔ تم نے بھی یقین کر لیا، کیونکہ تمہارے نزدیک یہ ناممکن تھا کہ تمہارے ناقابلِ تسخیر باپ کو تمہارے دیوتا جیسے باپ کو کوئی قتل کر سکے۔ قتل تو ہم چیونٹیوں جیسے لوگ کیے جاتے ہیں۔ پیر کے نیچے مسلے جاتے ہیں۔ آج میں تمہیں بتاؤں گا کہ تمہارا باپ بھی قتل ہوا تھا۔“
 جواہرات ایک دم کھڑی ہوئی۔ وحشت سے دور کھڑی میری کود دیکھا۔ اور پھر سعدی کو جو ہاشم کے مقابل کھڑا تھا۔ اس نے ہاشم کا چہرہ دیکھا، وہ برہم تھا، متعجب تھا اور... اور وہ چونکا ہوا بھی لگتا تھا۔

”تم جھوٹ بول رہے ہو۔“

”تمہارے آفس آکر بھی تم سے سب سچ بولا تھا میں نے ہاشم۔ تم مجھے جانتے ہو۔ میں ثبوت اور گواہ دیکھ چکا ہوں، اسی لئے کہہ رہا ہوں۔ تمہارے باپ کو قتل کیا گیا تھا اور جاننے ہو کس نے قتل کیا نہیں؟“ وہ ہلکا سا مسکرایا، ایک سرد تپتی نگاہ سفید چہرے والی جواہرات پر ڈالی۔
 وہ نمک کا مجسمہ بنی کھڑی تھی۔ بے یقین، خوفزدہ... یہ کچھ کرنے کا وقت تھا۔ وہ بے ہوش ہو جائے، طبیعت خرابی کا کہہ کر ہاشم سے کہے کہ وہاں سے نکلیں... اسے سعدی کو خاموش کروانا تھا... مگر وہ جانتی تھی ہر شے بے سود تھی۔

”ہاشم یہ جھوٹ بول رہا ہے اس کی بات مت سنو... بدقت وہ بڑ بڑائی۔ دل ڈوب رہا تھا۔ مگر ہاشم نے نہیں سنا۔ اس کا غصہ کم ہو رہا تھا اور وہ چونک کر سعدی کو دیکھ رہا تھا۔“ تم کیا کہنا چاہتے ہو؟“
 ”جاؤ اپنے ڈاکٹر کی کینٹی پیسٹول رکھو اور اس سے پوچھو کہ کس نے رپورٹ بدلنے کا حکم دیا تھا؟ وہ بھی اسی کا نام لے گا جس کا نام میں لوں گا۔ بتاؤں کون ہے وہ؟“

”ہاشم!“ جواہرات کی آنکھوں میں آنسو اٹھ رہے۔ وہ صرف ہاشم کا چہرہ دیکھ رہی تھی۔ وہ سعدی کی آنکھوں میں دیکھتے کسی ٹرانس میں تھا۔ وہ پر یقین نہیں تھا، مگر وہ شک میں تھا۔ ”تم میرے ساتھ کوئی کھیل کھیل رہے ہو، مجھے معلوم ہے سعدی!“
 ”مگر تمہاری آنکھیں کہہ رہی ہیں کہ تم اس شخص کا نام جاننا چاہتے ہو۔ تو میں تمہیں بتاتا ہوں کہ کس نے قتل کیا تمہارے باپ کو۔“
 پھر سے ایک کاٹ دار نظر جواہرات پر ڈالی۔ ”تمہارے باپ کو اس نے مارا ہے جس کے ساتھ تم ایک چھت تلے رہتے ہو۔ قاتل تمہارے گھر میں سے ہی ہے۔“

جواہرات کو لگا، سعدی نے زنجیر کا پھندا اس کی گردن میں ڈال رکھا ہے اور اب آہستہ آہستہ زنجیر گھما رہا ہے۔ گویا کھینچنے ہی والا ہو۔
 ”کس کی بات کر رہے ہو؟“

”ہاشم... اس کو مت سنو!“ اس کا گلارندھ گیا۔
 ”وہ جس کو تم سے محبت کا دعویٰ ہے... تمہاری خیر خواہی کا دعویٰ ہے، تم سے دوستی کا دعویٰ ہے... جس پہ تم بہت اعتماد کرتے ہو... اس نے تمہیں دھوکہ دیا ہے ہاشم کا درار!“
 جواہرات کی آنکھوں کے آگے اندھیرے چھانے لگے۔ اس کا سانس رک چکا تھا۔ گردن کے گرد زنجیر تنگ ہوتی محسوس ہو رہی تھی۔

”کون؟ کس کی بات کر رہے ہو؟“ وہ اب بھی شک و شبہ مگر تھے سانسوں کے ساتھ سعدی کو دیکھ رہا تھا۔ سعدی ایک قدم مزید

اگے بڑھا ہاشم کی آنکھوں میں آنکھیں ڈالے مسکرایا۔ ”خاور۔ کرنل خاور نے قتل کیا ہے تمہارے باپ کو۔“

اور چند فلور اوپر۔۔۔ بیڈ پہ نیم دراز سرخ بالوں والی لڑکی کاغذ کو دیکھتی ایک دم سیدھی ہو کر بیٹھی۔ اس کی بلی جیسی آنکھیں چمکی تھیں۔

”میں اسے غلط دیکھ رہی تھی۔ یہ کاٹا نہیں ہے۔“ وہ دبے دبے جوش سے بڑبڑائی تھی۔ ”یہ کراس ہے۔ صلیب ہے۔ اور یہ لفظ.... یہ

’ن نہیں ہے.... یہ ہامان ہے۔“ اس کے ابرو اٹھے۔ ”اور ہامان کون تھا؟“

وہ چونکی۔ ”فرعون موسیٰ کا وزیر... اس کا دست راست... اس کے سارے کام سرانجام دینے والا... اس کی حفاظت کرنے والا۔“ وہ

”جب ہوئی۔ اتنے دن بعد اس نے بالآخر وہ پیغام ڈی کر پٹ کر لیا تھا جو کہہ رہا تھا....

”ہامان کو... سولی چڑھا دو!“



باب 18:

بھاری ہے وہ سر... جو پہنتا ہے تاج!

میری رعایا کے ہزاروں لوگ
 کیسے اس گھڑی سو رہے ہوں گے!
 اے نیند، اے میٹھی نیند!
 قدرت کی نرم طیب!
 کتنا ڈرتا ہوں میں تم سے
 کہ تم مزید اب میری آنکھوں کو بوجھل کر کے
 میری حیات کونسیان میں نہیں دھکیلتی!
 اے سکون کی دیوی، کیونکر تم رہتی ہو
 چھوٹی بستریوں کے گندے میلے بستروں میں،
 مگر شاہی پلنگ کو چھوڑ جاتی ہو؟
 اے نیند، تم اس گستاخ گھڑی کسی بحری جہاز پہ
 بھیکے ہوئے لڑکے پہ تو مہربان ہو سکتی ہو
 مگر اس پرسکون اور خاموش رات میں،
 ہر آسائش اور نعمت ہونے کے باوجود،
 ایک بادشاہ کے سپرد ہونے سے انکاری ہو؟
 مگر اس لیے کہ
 رہتا ہے بھاری وہ سر،
 جو پہنتا ہے تاج!

(دولیم شیکسپیر کے ڈرامے کنگ ہنری فور سے ”کنگ ہنری“ کا مکالمہ)

”خاور... کرنل خاور نے قتل کیا ہے تمہارے باپ کو!“ جہاں جواہرات ششدر رہ گئی وہیں ہاشم کے کان کی لوئیں سرخ ہوئیں۔

آنکھوں میں برہمی عود آئی۔

”تم خاور پہ اتنا بڑا الزام کیسے لگا سکتے ہو؟ ایک منٹ!“ پتلیاں سکیڑنے نفی میں سر ہلاتے وہ بولا تھا۔ ”یہ کیا تمہاری کوئی نئی گیم ہے؟ تم مجھے اور خاور کو توڑنا چاہتے ہو؟ جانے ہونا کہ وہ میرا خاص آدمی ہے!“

”میں صرف تمہیں اذیت دینا چاہتا ہوں، اور اپنی بات ثابت کرنے کی ضرورت مجھے نہیں ہے۔ تحقیق تم نے خود کرنی ہے۔“
جواہرات سفید چہرے کے ساتھ نڈھال سی واپس بیٹھی۔

”کیا بکواس ہے یہ سعدی! بیچ، پیسے، میرے لیے کام، وہ سب جھوٹ تھے جن کے بہانے تم نے مجھے یہاں بلایا!“ ہاشم نے بے زار مابھڑکا۔ ”اور میرے باپ کی موت صرف ایک حادثہ تھی۔ کیا شوبہ ہے تمہارے پاس کہ انہیں قتل کیا گیا تھا ہاں؟“

”گواہ ہے میرے پاس!“ سعدی نے جواہرات کو دیکھتے ہوئے سر کو ہلکا سا خم دیا۔ وہ جو دم بخود بیٹھی تھی چونکی۔ ”سعدی تم یہ کیا.....“
”مسز کاردار ہیں گواہ! کیوں مسز کاردار؟ کیا آپ نے مجھے نہیں بتایا تھا، دو سال پہلے کہ آپ کو شک ہے خاور پہ؟“
ہاشم ایک دم بالکل ٹھہر گیا۔ جواہرات کا سانس تک رک گیا۔

”مئی، آپ کو خاور پہ شک تھا؟“ اس کی ٹون بدلی۔ چونک کر ماں کو دیکھنے لگا تھا۔

”آرام سے ہاشم۔ تم دیکھ نہیں رہے وہ خوفزدہ ہیں۔“ سعدی نے نرمی سے مداخلت کی۔ ”میں بتاتا ہوں تمہارے والد کی موت نے پچھ دن بعد جب میں مسز کاردار کی خیریت پتہ کرنے آیا تو انہوں نے مجھ سے اپنے خدشے کا اظہار کیا تھا۔ ان کو شک تھا کہ انہوں نے لڑائی سے باہر کوئی سایہ سا ہاتھ روم سے نکل کر اندھیرے میں غائب ہوتے دیکھا تھا۔ انہوں نے کہا وہ ان کے سب سے وفادار ملازم کا سایہ لانا تھا مگر وہ پر یقین نہیں تھیں۔ میں نے بھی ان کی بات کو سنجیدگی سے نہیں لیا تھا لیکن..... قید خانہ انسان کو غور و فکر کے لمبے مواقع دیتا ہے۔“ وہ لمبے جا رہا تھا مگر ہاشم ٹھیک سے سن بھی نہیں رہا تھا۔ وہ ششدر بیٹھی ماں کے پاس آیا اور سنجیدگی سے پوچھنے لگا۔

”مئی یہ کیا کہہ رہا ہے؟ کیا واقعی آپ نے کچھ دیکھا تھا؟“

جواہرات نے سفید چہرہ اٹھایا۔ ایک نظر سعدی پہ ڈالی۔ گردن کی زنجیر تنگ ہوئی۔ وہ مسکرا رہا تھا۔ یہی وقت تھا جب وہ سر اٹھا کر ان نام الزامات سے انکار کر سکتی تھی اور اس متوقع بلیک میل سے بچ سکتی تھی، مگر سر اٹھانے کے لئے کورے اعمال نامے چاہیے ہوتے ہیں۔
اس نے گلابی نم پڑتی آنکھوں سے ہاشم کو دیکھا۔ وہ فکر مندی اور برہمی کے ملے جلے تاثرات کے ساتھ اس کی طرف متوجہ تھا۔
”وہ.... صرف ایک سایہ تھا، مجھے نہیں یاد میں نے خاور کا نام لیا ہو۔“ آنسوؤں سے اس کا گلارندھا۔ ہاشم کے چہرے پہ جیسے کسی نے لہانہ پودے مارا تھا۔

”تو مجھے کیوں نہیں بتایا؟“ زور سے چلاتے ہوئے اس نے بوٹ سے میز کو ٹھوکر ماری۔ میز چائے کے کپس سمیت الٹ گئی۔ جہاں ہدی کی مسکراہٹ تھی دل زور سے دھڑکا وہاں پکن میں کھڑی میری بھی کانپ گئی۔

”میں.... میں بوڑھی ہو رہی ہوں شاید وہ نظروں کا دھوکہ ہو، میں تمہیں پریشان نہیں کرنا چاہتی تھی۔“ جواہرات ٹوٹے پھوٹے لفظ بول رہی تھی۔ بار بار انگلیوں کے پوروں سے چہرہ چھتھیاتی۔ ”میں تو اس بات کو بھول بھال گئی تھی۔“ ایک لامتی، بیگنی نظر سعدی پہ ڈالی۔ اس نے ہلکی بند کر کے سر کو خم دیا۔ گردن کی زنجیر اب کس گئی تھی۔ ہاشم اٹھ کھڑا ہوا۔ ”میں نہیں مان سکتا۔ خاور میرا وفادار ہے۔ اس کا ڈیڈ سے کوئی بھلا نہیں تھا۔“ وہ اب نفی میں سر ہلاتے اب ادھر ادھر ٹپکتے خود کو کمپوز کرنے کی کوشش کر رہا تھا۔

”ہو سکتا ہے میں جھوٹ بول رہا ہوں یا میرا اندازہ غلط ہو۔ تم پوسٹ مارٹم کرنے والے ڈاکٹر سے پوچھ لو۔“ ہاشم گھوم کر اس کے پاس آیا، کالر سے پکڑ کر اسے کھینچ کر اٹھایا اور اپنے مقابل لاکر سرخ آنکھوں سے اسے دیکھتے وہ غرایا تھا۔
”اگر یہ بات جھوٹ نکلی تو میں تمہیں وہ سزا دوں گا کہ دنیا دیکھے گی۔ سمجھ تم!“ جھٹکے سے کالر چھوڑا۔

”تمہارے باپ کو قتل کیا گیا ہے ہاشم۔ اگر خاور نے نہیں تو کسی اور نے۔ کس نے کیا ہے یہ اب تمہیں خود دکھو جتنا ہے۔“

ہاشم ایک تیز مگر مضطرب سی نظر اس پہ ڈال کر ”چلیں می!“ کہتا دروازے کی طرف بڑھ گیا۔ ٹائی کی ناٹ ڈھیلی کرتا وہ غصے میں لگتا تھا اور شدید بے سکون بھی۔ جواہرات بدقت اپنے قدموں پہ کھڑی ہوئی۔ ملامتی نظروں سے سعدی کو دیکھا۔

”اتنی اذیت کیوں دے رہے ہو مجھے اور میرے بیٹے کو؟ کیا ثبوت ہے تمہارے پاس کہ خاور نے یہ سب کیا ہے؟“ مضبوط بنانے کی کوشش میں کمزور آواز مزید کپکپائی۔

”آپ خوفزدہ نہ ہوں۔ جب تک آپ کے بیٹے آپ کے ساتھ ہیں کوئی آپ کا کچھ نہیں بگاڑ سکتا۔“ اس کے الفاظ پہ وہ اندرتک کانپ گئی۔

”اگر یہ جھوٹ نکلا تو میں تمہارا بہت برا حشر کروں گا سعدی!“ دروازے پہ کھڑا ہاشم انگلی اٹھا کر غصے سے تنبیہ کر رہا تھا۔ سعدی نے سینے پہ ہاتھ رکھے سر کو خم دیا۔ ان کے جانے کے بعد وہ جیسے ہی کمرے میں آیا میری پیچھے آئی۔

”یہ بہت برا آئیڈیا تھا۔ سعدی۔“ وہ شدید پریشان تھی۔ ”جب خاور کے خلاف کوئی ثبوت ہے ہی نہیں تو وہ کیسے مجرم ثابت ہوگا؟“ وہ زخمی سا مسکرایا۔ ”ثبوت مجھے نہیں ڈھونڈنے۔ ثبوت مسز کاردار خود پیدا کریں گی کیونکہ ہاشم ایک بات پہ یقین کر چکا ہے کہ اس کا باپ طبعی موت نہیں مرا۔ اب الزام کس کے سر آئے گا؟ یہ مسز کاردار نے طے کرنا ہے۔ اب وہی ثابت کریں گی کہ خاور اصل مجرم ہے!“

”مگر اس سے ہمیں کیا فائدہ ہوگا؟“ یہ سوال میری کو اب بھی الجھا رہا تھا۔

”دیکھتی جاؤ!“ وہ گہری سانس لے کر بیڈ پہ بیٹھ گیا اور میری فکر مند سی باہر نکل گئی۔ وہ شدید ناخوش تھی۔



تو میرا حوصلہ تو دیکھ، داد تو دے کہ اب مجھے شوقِ کمال بھی نہیں، خوفِ زوال بھی نہیں
لے بھر کے لیے ایک ہفتہ پیچھے جاتے ہیں۔

سنہری نرم گرم دھوپ جیل کے صحن میں بکھری تھی۔ فارس غازی سفید کرتے میں ملبوس ایک سپاہی کی معیت میں چلتا آ رہا تھا۔ لگ بھگ پچھ سات ماہ بعد وہ اس جیل میں دوبارہ داخل ہوا تھا۔ راہداری پرانی اور گندی میلی تھی۔ دیوار میں سلاخیں لگا کر دروازے بنائے گئے تھے۔ جگہ جگہ سطور، شعر اور نام دیواروں پہ لکھے تھے۔ وہ تنے ابرو اٹھی گردن اور بے نیازی کے ساتھ قدم اٹھا رہا تھا۔ راستے میں چند جگہوں پہ اسے سلام کیا گیا۔ جس کا اس نے کبھی سر کے خم اور کبھی ماتھے کو ہاتھ سے چھو کر اسی بے نیازی مگر اپنائیت سے جواب دیا اور آگے چلتا گیا۔

وہ ایک طویل کھلا اور روشن سا کمرہ تھا۔ دونوں مخالف دیواروں کے ساتھ دو قطاروں میں میٹرس لگے تھے۔ ہر میٹرس کے اوپر دیوار پہ کھوٹی پہ متعلقہ قیدی کے کپڑے سوئٹرو وغیرہ لٹک رہے تھے۔ کوئی بیٹھا تھا کوئی گروہ کی صورت کھڑا باتیں کر رہا تھا۔ وہ اندر داخل ہوا تو کسی کی نگاہ ادھر پڑی، کسی نے اس کا نام لیا۔ گردنیں مڑیں۔ خاموشی ہر سو پھیلی۔ بہت سے سلام بلند ہوئے۔ وہ سر کے خم اور بڑ بڑاہٹ سے جواب دینا کونے تک آیا۔ یہ میٹرس اس کا تھا۔ وہ نیچے بیٹھا۔ سر جھکا کر جوتے اتارنے لگا۔

”تو ادھر دوبارہ کیسے غازی؟“ کسی نے تشکر سا پکارا تھا۔

”مرڈر!“ دیوار سے ٹیک لگائے، اکڑوں بیٹھ گیا۔ اور سامنے خلا میں دیکھنے لگا۔ چند مزید باتیں سنائی دیں پھر وہ سرگوشیوں میں بدل گئیں۔ وہ اب نگاہ گھما کر ان درو دیوار کا جائزہ لے رہا تھا۔ پھر آنکھیں بند کیں۔

جب وہ پہلی دفعہ جیل میں آیا تھا تب وہ ایسا نہیں تھا۔ تب کچھ بھی ایسا نہ تھا۔ مگر اس نے ذہن سے ان دنوں کو جھٹک دیا۔ اور گردن موڑ کر دوسری طرف دیکھنے لگا۔ قیدی ابھی تک مڑ مڑ کر اسے دیکھ رہے تھے۔

پھر ایک گروہ نے کسی کوراستہ دیا اور ایک شخص ان کے پیچھے سے نکل کر سامنے آتا دکھائی دیا۔ اس کی داڑھی اور مونچھیں سکھوں کی مانند تھیں، آنکھوں میں سرمد اور چہرے پہ اپنائیت بھری مسکراہٹ تھی۔ اسے دیکھ کر فارس اٹھ کھڑا ہوا۔

”غازی!“ اس نے مصافحے کی بجائے پنجہ سا بڑھایا جس کے ساتھ فارس نے پنجہ ملا کر جکڑا اور پھر اس سے گلے ملا۔ علیحدہ ہو کر ان نے سلا کر فارس کو دیکھتے اس کا شانہ تھپکا۔

”اداس نہ ہو یار۔ یہ بھی تیرا اپنا ہی گھر ہے۔“

فارس نے افسردہ مسکراہٹ کے ساتھ ہلکے سے سر جھٹکا۔ ”نہ یہ گھر ہے نہ اپنا ہے۔“

”چل آ۔ تجھے کچھ نئے دوستوں سے ملواتا ہوں۔“ وہ اس کو دوستانہ انداز میں شانے سے تھامے ساتھ لے کر آگے بڑھ گیا۔

اس کا نام محمد جلال الدین آتش تھا، مگر یہاں اسے صرف ”آتش“ کہا جاتا تھا۔ اس کی آنکھ کے قریب ایک گہرے زخم کا پرانا نشان تھا۔ پاپ چاپ اس کے ساتھ چلتے فارس نے ایک خاموش نظر اس کی آنکھ کے نشان پہ ڈالی تھی۔ یہ زخم اسے فارس نے ہی دیا تھا۔ کسی اور زمانے، کسی اور دنیا میں۔

اس منظر کو سات دن بیت چکے تھے۔ وکیل دفاع کو دیے گئے سات دن کی مہلت آج تمام ہوئی تھی۔ سوکل اسے پھر ”دواات“ (گاڑی) میں ڈال کر عدالت لے جایا جاتا تھا۔ وہ آج بھی اتنا ہی سنجیدہ اور خاموش تھا۔



سبھی پریاں محبت کی جھانے مار ڈالی ہیں ایک آسیب آیا تھا، یہاں گلغام سے پہلے سعدی کے پاس سے آکر ہاشم اپنے کمرے میں دائیں بائیں ٹہل رہا تھا اور جواہرات مضطرب سی کرسی پہ بیٹھی تھی۔ وہ صرف ابا تھا پریشان، چونکا ہوا تھا، مگر جواہرات.... اس کا چہرہ سفید اور جسم بے جان تھا۔ وہ بار بار لب کھولتی لیکن پھر ہاشم کے تیور دیکھ کر چپ رہ جاتی۔

ہاشم کو یہیں چھوڑ کر، نچلے فلور پہ جاؤ تو کمروں کے بند دروازے راہداری کے دونوں طرف قطار سے لگے تھے۔ دفعتاً ایک دروازہ کھول لرا ابدارنگی اور تیزی سے لفٹ کی طرف بڑھ گئی۔ لفٹ نیچے اترتی تو وہ کچن میں آئی اور وہاں سے سیدھی ہیڈ شیف کے سر پہ پہنچی۔

”مجھے نیچے جانا ہے۔“ مقامی ہاشما میں سنجیدگی سے کہا۔ شیف نے تذبذب سے اسے دیکھا۔ ”مجھے اجازت نہیں ہے مادام۔“ فصیح صاحب کی غیر موجودگی میں....

اس نے اسٹینڈ سے ایک تیز چھرا اٹھایا اور اس کی نوک، شیف کے کاؤنٹر پہ رکھے ہاتھ کی انگلیوں کے درمیانی خلا میں گاڑھی، پھر تیکھی نظروں سے اس کا یکدم مثل ہوتا چہرہ دیکھا۔ ”تم مجھے بتاؤ، اگر میں تمہیں قتل کر دوں تو کیا میں جیل جاؤں گی؟ تمہیں نہیں لگتا کہ میرے بابا مجھے لہرا چالیں گے؟ ہاں؟“ شیف نے آہستہ سے اپنا ہاتھ نکال لیا۔

تھوڑی دیر بعد وہ سعدی کے کمرے کے باہر کھڑی تھی۔ دستک دے کر دروازہ کھولا تو وہ ہنوز مضطرب سا، مگر سوچ میں گم بیڈ پہ بیٹھا تھا۔ اسے دیکھ کر چونکا۔ پھر کھڑا ہوا۔ ”میں نے وکیل کا نام بتا دیا ہے ہاشم کو۔ اب تمہیں یہاں آنے کی ضرورت نہیں ہے۔“

وہ اندر آئی، دروازہ بند کیا اور بند دروازے سے پشت لگائے، چمکدار آنکھوں اور مسکراہٹ کے ساتھ اسے دیکھا۔ ”ہا مان

ہاں ہے؟“

سعدی کی گردن میں گلٹی سی ابھر کر معدوم ہوئی۔ مگر آنکھوں میں سختی در آئی۔

”ماموں نے تمہارے ذریعے پیغام بھیجا، انہیں تم پہ اعتبار تھا، مجھے نہیں ہے۔ اس لئے بہتر ہے کہ تم سب بھول جاؤ۔“

”کون ہے ہامان اور کیا کرو گے تم اس کے ساتھ؟“ وہ پلکیں جھپکاکر شیطانی معصومیت سے پوچھ رہی تھی۔

”کم از کم تمہاری طرح میں لوگوں کو سہراہ پٹوایا نہیں کرتا۔“

آبی کی مسکراہٹ تھی۔ ابرو تعجب سے بھینچے۔

”تم نے اس روز بھی مجھ سے یہی بات کہی۔ کتنے جج مینٹل انسان ہو تم۔ تم نے خود سے فرض کر لیا کہ نوشیرواں کو پٹوانے میں میرا

ہاتھ تھا!“

”محترمہ آپ کے منگیتر نے خود نوشیرواں کو بتایا تھا کہ وہ آپ کا منگیتر ہے اور یہ کہ اگر اس نے دوبارہ آپ کو تنگ کیا تو اچھا نہیں ہو

گا۔ اس سے بھی انکار کر دیں۔ اسی لئے میں نے کہا نا، مجھے آپ پر اعتبار نہیں ہے۔“

سو گوار کرے میں ایک دم تناؤ سادر آیا۔ آبی لمحے بھر کو بالکل سُن رہ گئی۔ متحیر۔ مہبوت۔ وہ جو بہت کچھ کہنے کے ارادے سے آئی تھی،

سب بھول کر باہر کوچکی۔ پھولے تنفس اور سرخ چہرے کے ساتھ تیز تیز اوپر آئی تھی۔ ایک دروازے کے سامنے رک کر نیل بجائی۔ پھر بند مٹھی

سے اسے بجایا، زور سے۔ جواب موصول نہ ہوا تو اونچا سا بولی۔ ”آبدار ہوں۔ دروازہ کھولو!“

اگلے ہی لمحے دروازہ اندر کو کھلا اور ہاشم کا دروازے سے نظر آیا۔ کوٹ اور نائی ندر آستین کہنیوں تک موڑے وہ ڈسٹرب لگ رہا تھا۔

پس منظر میں کرسی پہ بیٹھی جو اہرات دکھائی دے رہی تھی۔

”کیسی ہو، ریڈ؟“ جبراً مسکرانے کی کوشش کی۔

”مجھے تم سے بات کرنی ہے۔“ وہ برہم نگاہیں اس پہ جمائے سینے پہ بازو لپیٹے ہوئے تھی۔

”ابھی میں.... بات نہیں کر سکتا۔ بعد میں....“ وہ واقعی اس وقت بات کرنے کی پوزیشن میں نہیں تھا۔

”جب نوشیرواں مجھے یونیورسٹی میں تنگ کر رہا تھا تو میں نے تمہیں کال کی تھی۔ صرف تمہیں۔ اور تم نے میری شکایت کے جواب

میں کہا تھا کہ تم سنبھال لو گے۔ کیسے سنبھالا تھا تم نے؟“

ہاشم دروازہ بند کر کے راہداری میں آکھڑا ہوا۔ بولا کچھ نہیں۔ بس اسے دیکھتا رہا۔

”ایک دن اچانک سے اس نے مجھے کال کرنا چھوڑ دیا۔ دوبارہ کبھی میرے راستے میں نہیں آیا۔ میں نے کبھی نہیں پوچھا کہ کیوں؟“

”آبی!“

”تم نے اپنے ہی بھائی کو پٹوایا ہاشم؟“ وہ بے یقین تھی۔

”کس نے بتایا تمہیں؟ تمہارے نئے بیسٹ فرینڈ نے؟“ ہلکا سا طنز کیا۔

”ہاشم! تم نے میرے کسی منگیتر کا کہہ کر اس کو پٹوایا؟ تم ایسا کیسے کر سکتے ہو؟“

”سنو آبدار!“ اب کے وہ سختی سے بولا تھا۔ ”میرا باپ میرا آئیڈیل تھا۔“ کرب سے لمحے بھر کو آنکھیں بند کیں۔ ”جب میں ہائی

اسکول میں تھا تو میں کچھ غلط لوگوں کے ساتھ اٹھنے بیٹھنے لگا تھا۔ میرے باپ نے مجھے ان کے ساتھ پولیس سے پکڑوایا اور تھانے میں ایک رات

کے لیے بند کر دیا۔ میں اس کے بعد کبھی ان لڑکوں سے نہیں ملا۔ میری پڑھائی ٹھیک ہو گئی۔ جیسے میرے باپ نے مجھے پنڈل کیا تھا، میں نے

شیرد کو بھی ویسے ہی پنڈل کیا اور وہ بھی ٹھیک ہو گیا۔ وہ میرا بھائی ہے، اس کی حفاظت مجھے کرنی ہے، کیسے، یہ صرف میں جانتا ہوں۔ گڈ نائٹ!“

ایک اچنتی نظر اس پہ ڈال کر، اس کے منہ پہ دروازہ بند کر کے اندر چلا گیا۔ آبدار ابھی تک بے یقین کھڑی تھی۔

جو اہرات اسے آتے دیکھ کر پریشانی سے اٹھی۔ ”ہاشم شاید ہم خواہ مخواہ سعدی کی بات کو سیر نہیں....“

”میرا باپ قتل ہوا ہے می!“ وہ سرخ آنکھوں سے اسے دیکھتا قریب آیا۔ ”مجھے اپنے باپ کی نعش دیکھ کر ہی سمجھ جانا چاہیے تھا“

ہیں نے ڈاکٹر پہ بھروسہ کیا۔ سعدی ٹھیک کہتا ہے، میرا تکبر مجھے دھوکہ دے گیا۔ میرا ناقابل تسخیر باپ کیسے قتل ہو سکتا ہے، میں یہ ماننے لے لے تیار نہ تھا۔ ورنہ ہر چیز میری آنکھوں کے سامنے تھی۔“ نفی میں سر ہلاتے، وہ نچڑی رنگت کے ساتھ کرسی پہ بیٹھا۔ جو اہرات مضطرب لہ لہا رہی۔

”کیا خاور ایسا کر سکتا ہے؟“

ہاشم نے بند دروازے کو دیکھا جس کے پار کچھ دیر پہلے آبی کھڑی تھی۔

”مئی خاور بہت کچھ کر سکتا ہے۔ مجھے بتائے بغیر۔“ پھر دونوں ہاتھوں سے اپنی آنکھیں مسلیں۔ ”مگر وہ میرے باپ کو نہیں مار

تا۔“

”ہمیں اس ڈاکٹر سے بات کرنی چاہیے۔“ جو اہرات نے فوراً موبائل اٹھایا، مگر اگلے ہی لمحے وہ ششدر رہ گئی جب ہاشم نے سختی

سے وہ ہائل اس کے ہاتھ سے چھینا۔

”کوئی کسی سے بات نہیں کرے گا۔ صرف میں بات کروں گا اس سے۔ آپ بھی کسی کو کال نہیں کریں گی۔“ انگلی اٹھا کر تنبیہ کی۔

اہرات کا سانس رک گیا۔ ”میں تمہاری ماں ہوں ہاشم!“

”اور جو مر اٹھا، وہ میرا باپ تھا۔ جو بات آپ نے سعدی کو بتائی، وہ مجھے نہیں بتائی مئی۔ اس وقت مجھے کسی پہ بھروسہ نہیں ہے۔“ گلابی

المسوں کے ساتھ وہ دکھ سے کہتا اٹھا۔ موبائل اس کے ہاتھ میں تھا۔ ”آپ پہ بھی نہیں۔“ اور باہر کی طرف بڑھ گیا۔ جو اہرات کی آنکھ سے ایک

الٹا لٹکا اور چہرے پہ لڑھک گیا۔ ہاشم زور سے دروازہ بند کر کے جا چکا تھا۔ وہ بالکل اکیلی رہ گئی تھی۔



روزِ قیامت ہے میرا ہر روزِ حیات حشر ہوں، اور خود اپنے اندر برپا ہوں

اسلام آباد میں اگلی صبح سرد اور نرمی محسوس ہوتی تھی۔ سورج بادلوں کے پیچھے چھپا تھا۔ اور ان بادلوں کا رنگ گناہوں کی طرح سیاہ تھا،

گویا سارے شہر پہ اندھیرا سا چھایا ہو۔ ایسے میں پچھری کی سفید عمارت نکھری نکھری سی کھڑی تھی اور ایک وسیع اور بلند ہال کے اندر دیکھو تو

راہداریوں کے جہنمی شور سے بے نیاز، وہاں عدالتی کارروائی جاری تھی۔ بلند چوہترے پہ اپنی اونچی کرسی پہ براجمان سیشن جج جناب فخر الزماں

صاحب ناک پہ عینک جمائے ہاتھ میں پکڑے کاغذ سے پڑھ کر کہہ رہے تھے۔

”فارس طہیر غازی! کیا آپ نے 12 اگست کی صبح ناظم فاروق کے ساتھ مل کر قمر الدین چودھری کو اغوا کیا اور.....“

سامنے کئہرے میں فارس گردن تنے ریٹنگ پہ ہاتھ رکھے کھڑا، سنجیدگی سے سن رہا تھا۔ صاف سحرے سفید کرتے میں ملبوس، تازہ

بی شیو اور تازہ کٹوائے بالوں کے ساتھ وہ ہونٹوں کے زخم کے باوجود تندرست و توانا لگ رہا تھا۔

چوہترے سے نیچے اترتو سامنے دونوں اطراف میں میزیں رکھی تھیں۔ ایک طرف سرکاری پراسیکیوٹر بیٹھا تھا، ساتھ میں دو وکلاء اور

بھی تھے۔ دوسری میز کے پیچھے کرسی پہ ٹیک لگائے، قلم انگلیوں میں گھماتی زمزمیٹی، سوچتی نگاہوں سے سامنے دیکھ رہی تھی۔ ادھر جج صاحب فرد

جرم پڑھ رہے تھے۔

”اور لاش کو کار میں ڈالا اور ناظم فاروق کے ساتھ اسے مقتول کے گھر لے آئے، پھر اسے گھر کے باہر پھینکا اور اسی کار میں فرار ہو

گئے۔“ جج نے نظر اٹھا کر اسے دیکھا۔ ”کیا آپ ان جرائم کا اقرار کرتے ہیں؟“

”نہیں پور آنر۔ میں بے قصور ہوں۔ میں نے یہ اغواء اور قتل نہیں کیا۔“ زمر نے نگاہ سامنے رکھے کاغذ پہ ڈالی۔ اس پہ یہی سوال

و جواب لکھے پڑے تھے۔ روٹین کی کارروائی جاری تھی۔

”کیا آپ کو 13 اکتوبر کی رات آپ کے گھر سے گرفتار کیا گیا اور آپ سے مذکورہ پستول برآمد کیا گیا؟“
 ”نہیں یور آنز۔ میری گرفتاری کے وقت میرے پاس میری گن نہیں تھی۔ جس پستول کی برآمدگی لکھی گئی ہے وہ پولیس نے میرے
 اوپر ڈالی ہے وہ پستول نہ میرا ہے نہ میرے پاس سے ملا ہے۔“ سنجیدگی سے وہ سوالوں کے جواب دے رہا تھا۔
 ”آپ کس طرح پلینڈ کریں گے؟“

"I plead innocent." وہ اسی میکاگی انداز میں بولا تھا۔

زمر نے آخری سوال پہ نظر دوڑائی جو کاغذ پہ لکھا تھا۔ ایک سطر کا سوال (کیا آپ اپنے خلاف گواہ کے طور پہ پیش ہونا چاہیں گے؟)
 اور اس کا ایک لفظ ”نہیں“ میں جواب۔ سچ صاحب بھی اب وہی پوچھ رہے تھے۔
 ”فارس طہیر غازی“ کیا آپ سی آر پی سی 340 کے تحت اپنے خلاف گواہ کے طور پہ پیش ہونا چاہیں گے؟“ زمر ہونٹوں میں قلم
 چباتے اسے دیکھ رہی تھی۔ وہ لکھے بھر کورکا۔ پھر اسی تنی گردن سے بولا۔
 ”جی۔ یور آنز!“

زمر بجلی کی تیزی سے کھڑی ہوئی۔ ”یور آنز مجھے اپنے کلائنٹ سے بات کرنی ہے۔“ سچ نے ایک گہری نظر فارس پہ ڈالی دوسری زمر
 پہ۔ ”آپ اس سوال کا جواب دینے سے پہلے اپنے وکیل سے کنسلٹ کر لیجئے۔“ گویا تنبیہ کی۔ مگر وہ ویسا ہی مطمئن کھڑا رہا۔ ”میں فیصلہ کر چکا
 ہوں۔ یور آنز۔ میں اپنا گواہ بننے کو تیار ہوں۔ کیونکہ میں بے گناہ ہوں۔“ اور ایک اچھتی نظریے کھڑی زمر پہ ڈالی جو ایک دم پریشان سی ہو گئی
 تھی۔

(جب عدالت میں کسی شخص کے خلاف کسی الزام پہ مقدمہ چل رہا ہوتا ہے تو ملزم کے پاس خاموش رہنے کا حق ہوتا ہے..... کوئی اس
 سے عدالت میں گواہی دینے یعنی اعتراف جرم کرنے کے لیے نہیں بلا سکتا..... ہاں اگر وہ خود چاہے تو اپنا گواہ خود بننے کے لیے خود کو پیش کر سکتا
 ہے..... اس صورت میں پرائیویٹ ٹوکوس سے سوال کرنے اور اس پر جرح کرنے کا حق ہوگا..... اس کو اللہ کی قسم اٹھا کر سچ سچ جواب دینا
 ہوگا.....)

”ٹھیک ہے۔ آپ کو ٹرائل کا حق دیا جا رہا ہے۔ گیارہ نومبر کو استغاثہ عدالت میں اپنے.....“ وہ آرڈر جاری کرتے ہوئے کہہ رہے
 تھے۔ اور زمر کا بس نہیں چل رہا تھا کہ ان کا ہتھوڑا اٹھا کر فارس کو دے مارے۔

کارروائی ختم ہونے کے بعد وہ اس کے ساتھ چلتی باہر آئی اور جس وقت پولیس اہلکار اس کو ہتھکڑی لگا رہے تھے وہ بہت ضبطت
 بولی تھی۔

”فارس تم گواہی نہیں دے سکتے۔“ آنکھوں سے تنبیہ کی۔ وہ چہرہ موڑ کر اسے دیکھنے لگا پھر ذرا سا مسکرایا۔
 ”میں بے گناہ ہوں گواہی دے سکتا ہوں۔“

”وہ تم سے 28 اگست کی رات کے بارے میں پوچھیں گے۔“

”میں جھوٹ نہیں بولوں گا۔“ ہتھکڑی بند ہوئی اور وہ اسے لے کر مڑ گئے اور زمر... بیرون کر رہ گئی۔ وہ شدید پریشان ہو گئی تھی۔ وہ
 اس کے لیے عدالت میں ایک ہزار جھوٹ بول سکتی تھی، اور عدالت میں یہی تو کیا جاتا ہے، مگر کٹہرے میں کھڑے ہو کر گواہ کے طور پہ قسم اٹھا کر
 جھوٹ۔۔ یہ پر جری تھی، اور وہ ایسا کرنے کا سوچ بھی نہیں سکتی تھی۔ اسے معلوم تھا فارس بھی جھوٹ نہیں بولے گا اور ہاشم کو بھی معلوم تھا کہ وہ
 جھوٹ نہیں بولے گا اسی لئے تو سارا کھیل ترتیب دیا تھا قاتل نہ ہی arsonist ہونا ہی کھل جائے! اف وہ اس آدمی کا کیا کرے۔
 بہت برے موڈ کے ساتھ وہ واپس پلٹی تھی۔

شہر کے دوسرے حصے میں قائم قصر کاردار کی اونچی کھڑکیوں سے باہر صبح کا سیاہ آسمان نظر آ رہا تھا۔ لاؤنج کی ایک کھڑکی کے قریب کرسی پر نیم دراز پیر چھوٹی میز پر رکھے نوشیرواں رات والے کپڑوں اور کھمرے بالوں میں تازہ تازہ نیند سے جاگا، موبائل پہ لگا تھا۔ انگلی سے اسکرین اوپر نیچے کرتے بے زاری اور سستی سے نیوز فیڈ دیکھتے، وہ ایک دم ٹھہرا۔ ذرا چونکا۔ سستی غائب ہوئی۔ اطلاع موصول ہوئی تھی۔ علیشا کاردار نے آپ کی دوستی کی درخواست قبول کر لی ہے۔

نوشیرواں نے تھوڑی پرفرنج داڑھی کھجائی۔ ایک دم اپنا آپ چغدر سا لگا۔ اس حرکت کی وجہ سمجھ نہیں آئی۔ کیوں کیا ایسے؟ قنوطیعت کا دوسرا دورہ پڑنے لگا تو براوا کٹھے ہوئے۔ خنگی سے علیشا کی پروفاکل کھولی اور دوستی ختم کرنے کے نشان کو کلک کرنے ہی لگا تھا کہ....

علیشا کا پیغام موصول ہوا۔ سرخ نشان ابھرا۔ شیرو نے اسے دبایا۔ ”نوشیرواں کاردار؟ تم نے مجھے ایڈ کیوں کیا؟“ اس کی انگلیاں بنا سوچے سبھے کی پیڈ پہ چلنے لگیں۔ ”کیوں؟ کیا میں تمہیں ایڈ نہیں کر سکتا؟ کیا ہم فیملی نہیں ہیں؟“ ساتھ ہی کندھے بھی اچکائے تھے۔

”واہ۔ پچیس سال بعد تمہیں یاد آ گیا کہ ہم فیملی ہیں۔“

”اگر میری جگہ ہاشم بھائی نے تمہیں ایڈ کیا ہوتا تو تم شاید کسی اور طرح جواب دیتی، بے نا؟“

”ہاشم کو مجھے ایڈ کرنے کی ضرورت نہیں ہے۔ وہ ہر مہینے مجھے فون کر لیتا ہے اور وہ میری فیس بھی ادا کر رہا ہے اس کے بدلے میں مجھے صرف تمہارے خاندان سے دور رہنا ہے۔ اس لئے مجھے اسی طرح جواب دینا چاہیے۔ بائے۔“ اور وہ آف لائن ہو گئی۔

نوشیرواں کو غصہ نہیں آیا، وہ اسی طرح عجیب سے احساس میں گھرا بیٹھا رہا۔ تبھی باہر پلچل کی سی کیفیت پیدا ہوئی۔ وہ چونکا اور گردن موڑ کر دیکھا۔ کھڑکی کے پار کرتی کاریں... کھلتے دروازے... آوازیں... تیز تیز گھر کی طرف بڑھتا ہاشم... پیچھے جواہرات... سب دکھائی دے رہا تھا۔ شیرو نے ایک دم جلدی سے فیس بک بند کی اور فون پاکٹ میں گویا چھپاتا، اٹھا۔

”ہیلو بھائی۔ آپ جلدی آ گئے۔“ ہاشم دروازہ کھول کر اندر داخل ہوا تو شیرو جبراً مسکراتا سامنے آیا۔

ہاشم سنجیدہ ایک سپاٹ نظر اس پہ ڈالتا تیزی سے کنٹرول روم کی طرف چلا گیا۔ شیرو نے قدرے حیرت سے اسے دیکھا پھر پیچھے آتی مضطرب سی جواہرات کو۔ تبھی فیو ناسا نے آئی، ادب سے ہاتھ باندھے مسکراتے ہوئے خوش آمدید کہا۔

”خاور کہاں ہے؟“ جواہرات نے اسی اضطراب سے پوچھا تھا۔

”مسٹر خاور کو کل ہاشم صاحب نے فون کر کے سندھ جانے کا حکم دیا تھا، وہاں پلانٹ پہ کچھ کام تھے۔ غالباً دو تین روز میں آپاے

کا۔“

”اچھا۔“ جواہرات آدمی بات ان سنی کرتی ہاشم کے پیچھے گئی۔ فیو نا تو اثر لئے بنا کھانا لگانے کا حکم دینے کچن کی طرف چلی گئی، البتہ نو نشیرواں قدرے اچنبھے قدرے خنگی سے ماں کے پیچھے آیا۔

”آپ لوگوں کا موڈ کیوں خراب ہے؟“ کنٹرول روم کے دروازے پہ آیا تو اگلے الفاظ منہ میں رہ گئے۔ ہاشم مختلف دراز اور خانے کھول کر کچھ تلاش کر رہا تھا۔ جواہرات اس کے سر پہ کھڑی پریشان سی کہہ رہی تھی۔

”کچھ دیر آرام کرو، شام کو ڈاکٹر واسطی کو گھر بلا کر بات کر لیں گے۔“

ایک کاغذ دراز سے نکال کر وہ اسے جب میں اڑستا اٹھا۔ ”میرے باپ کی موت کو اس نے مذاق بنا کر رکھ دیا اور آپ کہتی ہیں میں آرام کر لوں؟“ ایسے چیخ کر بولا تھا کہ جواہرات چپ رہ گئی۔

”کیا ہوا بھائی؟“ نوشیرواں چونکا تھا۔

”ہم ڈاکٹر واسطی کی طرف جا رہے ہیں لباس بدلو۔“ سختی سے کہہ کر فون پہ کال ملانے لگا۔ نوشیرواں نے باری باری دونوں کے چہرے دیکھے۔ جواہرات نے اثبات میں سر کو جنبش دی۔

”رئیس، تم پہنچنے نہیں اب تک؟“ وہ اب فون پہ کسی سے کہہ رہا تھا۔ ماحول کا تناؤ ہرگز رتے پل بڑھتا جا رہا تھا۔



نہ کوئی سمت نہ منزل، سو قافلہ کیسا؟ رواں ہے بھیڑ فقط، بے قیاس لوگوں کی کاردار زکو وہیں چھوڑ کر سبزہ زار عبور کر کے انیکسی کے اندر آؤ تو دو پہر کے باوجود موسم کے باعث اندر اندر ہیرا سا تھا اور نیوب لائٹس جلی تھیں۔ کچن کی گول میز کے گرد ندرت بیٹھی مٹر چھیل رہی تھیں، اور حنین ساتھ میں مونگ پھلی کے شاپرے سے مونگ پھلیاں نکال کر رکھا رہی تھی۔

”ہزار دفعہ کہا ہے، چھلکے اسی شاپرے میں صاف مونگ پھلی کے ساتھ نہ پھینکا کرو۔“ اس کے مسلسل چھلکے اندر ہی پھینکنے پہ ندرت نے ٹوکا۔ حنہ سر ہلا کر اب چھلکے میز پہ رکھنے لگی۔ ندرت کو پھر سے تاؤ آیا۔

”حنین کوئی تمیز ہے تم میں؟ دوسروں کی بیٹیاں دیکھی ہیں؟ گھڑ سلیقہ شعار کام کرتو، کیا کیا نہیں ہوتیں؟ تم کب سیکھو گی؟“

”امی، پہلی بات، ماموں کے نہ ہونے کا غصہ مجھ پہ نہ نکالیں۔ دوسری بات۔“ پھلی منہ میں ڈالتے، چباتے چباتے سنجیدگی سے ان کو دیکھ کر کہنے لگی۔ ”دوسروں کی بیٹیاں میری طرح پڑھائی میں اچھی اور کمپیوٹر جینس نہیں ہوتیں۔“

”لڑکیوں کے کام یہ کمپیوٹر نہیں آتے۔“

”یار امی میں نہ سلائی کڑھائی کر سکتی ہوں، نہ مجھے دس قسم کی چٹنیاں بنانی آتی ہیں۔ مجھ سے نا آپ گھڑاپے کی توقع چھوڑ دیں۔“ مونگ پھلی پھاکتے بہت ادب سے اطلاع دی۔

”تمہیں لگتا ہے گھڑاپا دس قسم کی چٹنیاں بنانے اور سلائی کڑھائی کرنے کا نام ہے؟“ آواز پہ حنہ چونکی۔ گردن موڑ کر دیکھا۔ بڑے ابا وہیل چیئر گھسیٹتے ادھر آ رہے تھے، چہرے پہ زرم مسکراہٹ تھی۔ ندرت اٹھ کر چولہے کی طرف چلی گئیں۔ فارس کے ذکر سے وہ رنجیدہ ہو گئی تھیں۔

”ہاں نا، وہی ہوتی ہیں نا گھڑ لڑکیاں جو ڈائجسٹ کی کہانیوں میں گھر کے بنے کباب، سمو سے، تل کر مہمانوں کے سامنے رکھتی ہیں اور ساتھ میں گھر کی ہی چٹنیاں... اور فلاں ٹانگے سے کڑھائی شدہ میز پوٹ بچھاتی ہیں۔“ وہ مزے سے بتا کر ہنسنے لگی۔ ابا نہیں ہنسے۔

”وہ گھڑ نہیں ہوتیں۔ وہ ڈیلیٹیوڈ ہوتی ہیں۔ یہ ٹوٹیلٹنس ہیں۔ مگر گھڑاپا اس کا نام نہیں ہوتا۔“

”اس سے پہلے کہ دادا حضور، آپ مجھے بتائیں کہ میں پھو ہڑ ہوں، میں آپ کو بتاتی چلوں کہ آپ کی صاحبزادی کو بھی دکالت کے علاوہ کچھ نہیں آتا۔ نہ وہ کھانا بناتی ہیں، نہ سلائی کڑھائی کر سکتی ہیں۔“ مدافعا نہ انداز میں اطلاع دی۔

”بالکل۔ زمر کو کنگ نہیں کرتی۔ تمہیں تو دو چار انواع و اقسام کی ڈشز بھی بنانی آتی ہیں، اسے وہ بھی نہیں آتیں۔ سادہ روٹی چاول اور دو ایک سالن کے علاوہ کچھ نہیں بنا سکتی۔ سلائی کڑھائی کو تو اس نے کبھی ہاتھ نہیں لگایا۔ مگر پھر بھی حنہ وہ پھو ہڑ نہیں ہے سو چو کیوں؟“

”کیونکہ آپ اس وقت مجھے نصیحت کرنے کے موڈ میں ہیں؟“ اس نے ناک سے کھٹی اڑائی۔

”نہیں، کیونکہ تمہیں پھو ہڑ کی اصل تعریف نہیں معلوم۔“

حنہ نے آنکھیں تیکھی کر کے ابرو اٹھائے۔ ”پھو ہڑ وہی ہوتی ہے جو دس قسم کی چٹنیاں نہ بنا سکے، میز پوٹ اور ٹی کوزی پہ کڑھائی نہ

”ہرگز نہیں۔ پھو ہڑوہ لڑکی ہوتی ہے جو صاف ستھری نہ ہو اور جو آرگنٹا زڈ نہ ہو۔“

حنین نے کندھے جھٹک کر اپنی طرف اشارہ کیا۔ ”میں تو صاف ستھری بیٹھی ہوں ابا۔“ اس کے کپڑے واقعی صاف، استری شدہ تھے بال بھی سلیقے سے فرنج چوٹی میں گوندھے تھے۔ منہ بھی دھلا، نکھر نکھر اٹھا۔

”پھو ہڑوہ کا دائرہ ایک لڑکی کے اس کے گھر سے تعلق کے گرد پھیلا ہوتا ہے۔ پھو ہڑوہ لڑکی وہ ہوتی ہے جس کے ہاتھ روم کا ٹوتھ برش والا کپ اندر سے صاف نہ ہو..... جس کی کچن کیمینٹ کی اوپری سطح پہ گریس کی تہیں جمی ہوں... جس کے پردوں کی راڈ کے اندرونی طرف جالے ہوں... جس کے کچن سنک کی نل والی دیوار (بیک اسلیش) صاف نہ ہو.. اور بتاؤں؟ یا پہلے تم یہی چیزیں چیک کر آؤ، کیونکہ تمہاری امی بہت سلیقہ مند اور گھڑ ہیں، مگر پچھلے تین ہفتے سے فارس کی گرفتاری کی وجہ سے وہ گھر پہ توجہ نہیں دے پارہیں، تو یہ چیزیں تمہاری ذمہ داری میں آتی ہیں۔ جاؤ چیک کر کے آؤ۔“ وہ دھیمی آواز میں کہہ رہے تھے۔

حنین نے مونگ پھلی کا لفافہ پرے دھکیلا اور چمک کر ان کو دیکھا۔

”صفائی صداقت کرتا ہے۔“ ذرا کی۔ ”ٹھیک ہے امی اب پہلے کی طرح سر پہ کھڑی ہو کر نہیں کروا تیں صفائی، مگر میرا ہاتھ روم اور ہمارا کچن چمک رہا ہوتا ہے ہمیشہ۔“ کرسی دھکیل کر اٹھی اور ”یوٹو برٹس“ والے دکھ سے ابا کو دیکھتی، سیڑھیوں کی طرف بڑھ گئی۔

پہلے اپنا بیڈ روم دیکھا۔ صاف ستھرا پڑا تھا۔ طمانیت کا احساس ہوا۔ پردے ہٹائے اور اندرونی راڈز دیکھیں۔ دل ایک دم دھک سے رہ گیا۔ جالے! (مگر بڑے ابا تو کبھی اوپر نہیں آئے۔) ہاتھ روم میں آئی۔ تازہ تازہ دھلا تھا۔ فنائل کی خوشبو۔ صاف، لاش چمکتا ہاتھ روم۔ ذرا خوش ہوئی۔ پھر ٹوتھ برش کپ ہولڈر سے نکالا اور اندر جھانکا۔ ایک تھو۔ کراہ کر سنک میں پھینکا۔ اندر سے پیلا پانی جمع تھا۔ اف! سب کی یہ جگہیں میلی ہوتی ہیں اچھا۔ خود کو تسلی دی۔ پھر جلدی سے زمر کے کمرے میں آئی۔ چپکے سے پردے ہٹائے، صاف راڈز۔ ہاتھ روم میں ٹوتھ برش کپ میں جھانکا۔ اندر سے نکھر اٹھا۔

ایں؟ وہ جڑ بڑ ہوئی۔ سارا گھر صداقت صاف کرتا تھا۔ پھر فرق کیوں؟ اس نے زمر کی الماریاں کھولیں۔ دراز نکال کر دیکھے۔ ہر شے سلیقے سے تہہ شدہ رکھی تھی۔ ایک اس کی الماری کھولنے پہ کپڑے باہر کو کیوں ابلتے تھے؟ دراز کیوں زلزلے کے بعد کے علاقوں کی طرح لگتے تھے؟

اونہوں! ابا بھی نا۔ دھپ دھپ کرتی نیچے آئی اور خفگی سے ان کے سامنے بیٹھی۔ انہوں نے مسکرا کر اطمینان سے اسے دیکھا۔

”کتنی چٹنیاں اور مرے ملے میری بڑی بیٹی کی الماریوں سے میری چھوٹی بیٹی کو؟“ انہوں نے سادگی سے سوال کیا۔

”دیکھیں، میں جیسی ہوں، ٹھیک ہوں۔ کوئی کسی چیز میں اچھا ہوتا ہے، کوئی کسی میں، پھر مجھے نہ اتنا نا تم ملتا ہے، نہ موقع کہ گھر کے کام

کروں۔“

ابا رازداری سے قریب ہوئے اور آہستہ سے بولے۔ ”ساری سست، نکلی اور پھو ہڑوہ لڑکیاں یہی کہتی ہیں۔“

حنہ نے شدید ناراضی سے ان کو دیکھا تھا۔ وہ اب وہیل چیئر موڑ رہے تھے۔



تمام عمر بگولوں کی فصل کاٹے گا..... کہا تھا کس نے کہ صحرا کی آبیاری کر اس تاریک سی دو پہر ڈاکٹر واسطی جو سرکاری ہسپتال میں ہیڈ آف ڈیپارٹمنٹ تھے، ہسپتال کے پارکنگ ایریا کی طرف جا ہی رہے تھے کہ ایک سیاہ شیشوں والی کار ان کے سامنے آئی، اور دوسوٹ میں ملبوس افراد باہر نکلے۔

”آپ کے گھر پہ ہاشم کاردار آپ کا انتظار کر رہے ہیں۔“ اور کاردار وازہ کھول دیا، گویا اندر بیٹھنے کا اشارہ ہو۔ ڈاکٹر واسطی کا چہرہ

ایک دم سفید پڑنے لگا تھا۔

جس وقت وہ ان افراد کے ہمراہ اپنے ہی گھر میں کسی یرغمال کی طرح داخل ہوئے، سامنے ڈرائنگ روم کا دروازہ کھلا تھا اور بڑے صوفے پہ ہاشم کا ردرا بر اجمان نظر آ رہا تھا۔ گرے سوٹ میں ملبوس، ٹانگ پہ ٹانگ جمائے، وہ دو انگلیوں میں خشک سگار گھما رہا تھا۔ سامنے میز پہ ڈاکٹر واسطی کے سگار کا ڈبہ کھلا پڑا تھا۔

”آؤ“ میں تمہارا ہی انتظار کر رہا تھا۔“ جس طرح وہ سلگتی پر تپش نظریں ان پہ گاڑھے بولا تھا، ان کے قدم سست ہوئے۔ ساتھ جواہرات بیٹھی تھی۔ سیاہ لمبی کفان شرٹ اور سفید ٹائٹس میں، سیدھے بھورے بال چہرے کے ایک طرف گرائے اور لبوں پہ سرخ لپ اسٹیک لگی تھی۔ وہ بھی ان کو انہی تپتی نظروں سے دیکھ رہی تھی۔ کونے میں نوشیرواں گھٹنے ملائے، بالکل خاموش شل بیٹھا تھا۔

وہ ڈھیلے قدموں سے چلتے سامنے آئے۔ ریکس نامی سوٹ میں ملبوس اونچے لمبے مرد نے ایک کرسی پٹختے کے انداز میں ہاشم اور جواہرات کے مقابل رکھی، اور انہیں کندھے سے پکڑ کر گویا اس پہ دھکیلا۔ پھر تمام گاڑز باہر چلے گئے۔

”ہاشم، کیا ہوا؟ آپ لوگ اتنے....“ ڈاکٹر واسطی نے بولنے کی کوشش کی مگر ہاشم ایک دم اٹھا، ایک کاغذ ان کے سامنے پٹھا۔

”یہ وہ بکواس ہے جو میرے باپ کی پوسٹ مارٹم رپورٹ پہ تم نے لکھی تھی۔“ غصے سے وہ غراتے ہوئے ان کے سامنے میز کے کنارے پہ آ بیٹھا۔ ”اب مجھے بتاؤ، میرا باپ کیسے مرا تھا، کس نے مارا ہے میرے باپ کو؟ بولو۔“ ایک دم ان کا لپکڑ کر جھک دیا تو ڈاکٹر واسطی ہکا بکا رہ گئے۔

”ہاشم تم کیا کہہ رہے ہو؟ کاردار صاحب کی موت کرنے کے باعث...“

ہاشم نے زور کا طمانچہ ان کے منہ پہ جڑا تھا، اور اس سے پہلے کہ گریبان سے پکڑ کر ان کو اپنے سامنے کھڑا کرتا، جواہرات اٹھی اور ہاشم کے دونوں کندھوں پہ دباؤ ڈال کر اسے تھمنے کو کہا۔ شیراب بھی شل، صم صم بیٹھا تھا۔

”ہاشم، تم واپس بیٹھو، ان سے بات میں کرو گی۔ واپس بیٹھو، ہاشم یہ میرا حکم ہے۔“ وہ جو غصے میں پاگل ہو رہا تھا، بس نہیں چلتا تھا کہ ڈاکٹر کو دبوچ کر ماری دے، بمشکل اٹھا اور صوفے تک گیا۔ مگر بیٹھا نہیں۔ اس کی رنگت سرخ تھی اور ہاتھ کانپ رہے تھے۔

اب کے جواہرات اسی اطمینان سے ڈاکٹر واسطی کی طرف متوجہ ہوئی، جن کا چہرہ تپھر کے باعث بائیں جانب کو لڑھک گیا تھا، اور اب وہ کھانتے ہوئے سنبھلنے کی کوشش کر رہے تھے۔

”ڈاکٹر واسطی... میں جواہرات کا ردرا ہوں۔ گردن اٹھاؤ اور مجھے دیکھو... دیکھو کہ میں کون ہوں۔“ جواہرات نے تحکم سے کہا تھا۔ کھانتے کھانتے نقاہت زدہ سرخ چہرہ انہوں نے اٹھایا اور ملکہ کو دیکھا۔ وہ ان کے سامنے کھڑی تھی۔ بالکل سامنے کہ ہاشم عقب میں چھپ گیا تھا۔

”میں جواہرات ہوں۔ اور گلزیب کا ردرا کی بیوی۔ ہاشم کا ردرا کی ماں۔ میں ہوں مالک اس ساری ایمپائر کی!“ سینے پہ ایک انگلی سے دستک دیتی وہ کہہ رہی تھی۔ ”میں ڈائریکٹر ہوں، میں چیف ایگزیکٹو ہوں۔ میں ہوں ملکہ!“ شعلہ باز نظریں ڈاکٹر کے چہرے پہ جمائے، وہ اب ان کی کرسی کے گرد گول چکر میں ٹہلنے لگی تھی۔ ڈاکٹر واسطی کے ایک رنگ آ رہا تھا، ایک جا رہا تھا۔ بار بار کچھ کہنے کو لب کھولتے، پھر بے چارگی سے بند کر دیتے۔

”اس وقت ڈاکٹر واسطی، اس کمرے میں ساری طاقت کی مالک میں ہوں۔ یہاں سب میرے حکم پہ چلتے ہیں۔ سب میرے پابند ہیں۔

اور جو دکھ تم نے ہمارے خاندان کو دیا ہے، وہ دراصل تم نے مجھے دیا ہے۔“ گھوم کر ان کے سامنے آتی، وہ چبا چبا کہہ رہی تھی۔ ہاشم ابھی تک پھرا کھڑا غصے سے یہ سب دیکھ رہا تھا۔ شیرو کی نظریں ڈاکٹر کے چہرے پہ جمی تھیں اور لب سیلے تھے۔ مہربند۔

”اس وقت اگر تمہیں کوئی سزا دے سکتا ہے تو وہ میں ہوں! اس وقت تمہیں اگر کوئی فنا کر سکتا ہے تو وہ میں ہوں۔ تمہارے اوپر صرف میں قہر ڈال سکتی ہوں۔“ ان کے گرد چکر میں گھومتے، وہ بلند آواز میں بول رہی تھی اور ڈاکٹر واسطی نم آنکھوں سے سامنے دیکھ رہے تھے۔

”اگر اس وقت تمہارے خاندان کو تمہاری زندگی کو کوئی برباد کر سکتا ہے تو وہ میں ہوں۔ اگر اس وقت تمہاری اولاد کو تمہارے سامنے لا کر کوئی مار سکتا ہے تو وہ میں ہوں۔ تمہیں مجھ سے ڈرنا چاہیے۔ جہنم بھی میں ہوں، قہر بھی میں ہوں!“

ڈاکٹر نے پیشانی کف سے رگڑی۔ چہرہ جھکا لیا۔ ہاشم سر جھٹک کر کچھ بڑبڑایا تھا۔ جو اہرات اسی طرح طواف میں گھومتی بول رہی تھی۔ ”اور اگر اس وقت تمہیں کوئی بچا سکتا ہے تو وہ میں ہوں۔“

”مئی میں اس کو....“ ہاشم ایک دم غرانے لگا مگر جو اہرات نے سختی سے اسے گھورتے ہتھم جانے کا اشارہ کیا۔ وہ بمشکل ضبط کر پایا۔

”اگر اس وقت تمہیں کوئی معاف کر سکتا ہے تو وہ بھی میں ہوں۔ تمہیں صرف میں ہی اس عذاب سے نجات دلا سکتی ہوں۔ صرف میں تمہیں اپنے بیٹے کے قہر اور اپنے شوہر کی روح سے بچا سکتی ہوں۔ صرف میں تمہارے خاندان کو اس وقت اس شخص سے بچا سکتی ہوں جس کے کہنے پتہ تم نے رپورٹ بدلی۔ صرف میں.... صرف میں تمہاری ڈھال بن سکتی ہوں۔“ اونچا اونچا غرانے کے انداز میں کہتی وہ ہنوز ان کے گرد طواف کر رہی تھی۔ ڈاکٹر نے دونوں ہاتھوں میں چہرہ گرا لیا۔

”میں ہی رحم ہوں، میں ہی مرحمت ہوں، میں ہی قہر ہوں، میں ہی تمہاری خدا ہوں اس وقت.... سو....“ سات چکر مکمل ہوئے۔ وہ اب ان کے سامنے میز کے کنارے پہ آنکی اور تنی گردن کے ساتھ ان کو دیکھا۔ ”سوا ب مجھے بتاؤ... کس کے کہنے پہ ہم سے جھوٹ بولا تھا؟“

ڈاکٹر واسطی نے چہرہ اٹھایا۔ سفید رنگت اور نم آنکھوں سے اس شیرینی کو دیکھا، پھر پیچھے کھڑے ہاشم کو جس کا چہرہ اب بھی تک سرخ تھا۔

”کرنل خاور!“ بدقت الفاظ ڈاکٹر واسطی کے لبوں سے نکلے۔ آنکھ سے ایک آنسو بھی ٹوٹ کر گرا۔ ”کرنل خاور نے مجھے دھمکا یا تھا“

میں نے ڈر کے باعث اپنے خاندان کی حفاظت کے لئے... کیا یہ سب....“

جو اہرات کے لبوں سے اطمینان انگیز سانس نکلی۔ گردن مزید تن گئی۔ مڑ کر ہاشم کو دیکھا۔ جس نے لمحے بھر کو آنکھیں میچ لی تھیں، پھر نڈھال سا صوفی پہ بیٹھ گیا۔ کچھ دیر کو وہ بالکل لا جواب ہو گیا تھا۔

کسی نے نہیں محسوس کیا کہ...۔۔۔ خاموش سا نو شیرواں اٹھ کر باہر چلا گیا تھا۔

”ہم کیسے مان لیں کہ تم میچ بول رہے ہو؟ کرنل خاور ہمارا وفادار ملازم ہے۔“ جو اہرات اب بلند آواز میں ڈاکٹر کو مخاطب کر رہی تھی۔ ہاشم بھی چہرہ اٹھا کر دیکھنے لگا۔

”میں میچ کہہ رہا ہوں اس نے مجھے جان سے مارنے کی دھمکی دی تھی۔“ وہ بے چارگی سے بولے تھے۔

”کیا ثبوت ہے اس کا کہ وہ تمہیں دھمکا رہا تھا؟“

”ثبوت۔“ وہ ہنہرے۔ باری باری دونوں کی صورتیں دیکھیں۔ ”اس نے کام ہونے کے بعد میرے اکاؤنٹ میں پیسے ٹرانسفر

کیے تھے۔“

”تم نے وہ پیسے رکھ لئے؟“ جو اہرات نے آنکھیں نکالیں۔

”مجھے معاف کر دیں سزا کاردار میں مجبور تھا۔ میں نہ رکھتا تو وہ مجھ پہ شک کرتا۔ میں آپ کو نہیں بتا سکتا تھا، وہ بہت خطرناک

آدمی ہے۔“

”جو تم کہہ رہے ہو، اس کی میں... خود... خود تصدیق کرواؤں گا۔ اور اگر یہ جھوٹ نکلا تو یاد رکھنا، میں تمہاری جان لے لوں گا۔ خیر“

چھوڑوں گا تو میں تمہیں اب بھی نہیں۔“ ہاشم تن فن کرتا وہاں سے نکل گیا۔ جو اہرات نے ایک فاتحانہ مگر آسودہ نظر ڈاکٹر پہ ڈالی جنہوں نے

اثبات میں سر کوخم دیا تھا۔ پھر وہ اسی اعتماد کے ساتھ باہر نکل گئی۔

”ہم آنکھیں بند کر کے اس کی بات نہیں مان سکتے ہاشم۔ تم تصدیق کرواؤ۔ بغیر تصدیق کے خاور کو الزام دینا...“ باہر وہ بڑے سجاؤ سے کہہ رہی تھی؛ جب ہاشم نے تیزی سے اس کی بات کاٹی۔

”اگر آپ اس وقت مجھے بتاتیں تو میں دیکھتا خاور میری ناک کے نیچے یہ سب کیسے کرتا ہے۔ مگر آپ نے می...“ ملا متی نظروں سے اسے دیکھتے اس نے سر جھٹکا۔ ”آپ نے سعدی کو بتایا، مگر مجھے نہیں۔“ اور رخ موڑ لیا۔ جواہرات بالکل لاجواب بیٹھی رہ گئی۔



نئی اک داستاں لکھیں گے ہم نے سوچ رکھا ہے..... ختم کر دیں گے سبھی قصے مگر آرام سے پہلے جب وہ گھر کے سامنے اتری تو انیکسی کی طرف سے زمر چلی آ رہی تھی۔ سفید لباس اور سیاہ کوٹ میں ملبوس، گویا ابھی سماعت سے لوٹی تھی۔ ہاشم اور شیرواندر چلے گئے مگر جواہرات رک گئی۔ زمر قریب آئی زمری سے مسکرا کر اس سے ملی۔

”مسز کاردار! مجھے آپ سے ایک کام ہے۔“

”شیوڈنی بولو!“ وہ بھی زمری سے اس کا ہاتھ تھامے اسے سبزہ زار پہ آگے لے آئی۔

”میں نے فارس کو؛ بشکل قائل کیا ہے کہ وہ اپنے گواہ کے طور پر خود پیش ہو۔“

”اوہ، مگر یہ تو اچھا آئیڈیا نہیں ہے۔“

”مسز کاردار!“ زمر نے مسکرا کر اس کے ہاتھوں پہ اپنے ہاتھ رکھے۔ دونوں سبزہ زار پہ آمنے سامنے کھڑی تھیں۔ اوپر سیاہ بادل ابھی تک بوجھل تھے اور ہلکے ہلکے گرج بھی رہے تھے۔ ”آپ بھول گئیں میں نے فارس سے کیوں شادی کی تھی؟“

جواہرات ذرا چونکی۔ پھر مسکرائی۔ ”تم اس کو اسی کی گواہی میں پھنسانا چاہتی ہو؟ تو کیا تم ہی نے اس کو اس مقدمے میں....“

”نہیں، یہ صرف اتفاق تھا، اس کے اور دشمن بھی ہیں، لیکن میں اس موافقے کو کھونا نہیں چاہتی۔“

”مگر وہ عقلمند ہے، گواہی محتاط طریقے سے دے لے گا۔“ جواہرات نے بظاہر لاعلمی ظاہر کیا۔ زمر قدرے قریب ہوئی اور مسکرائی۔ ”نہیں، وہ نہیں دے گا، کیونکہ عین اس وقت وہ کہیں اور جرم میں ملوث تھا۔ میں اس کو پھنسالوں گی، اپنا انتقام لے لوں گی، مگر یہ

صرف تب ہی ممکن ہے جب وہ گواہی کے لئے کٹہرے میں آئے۔“

”وہ راضی ہے، تو کیا مسئلہ ہے؟“

”مسز کاردار، میں نے بہت اداکاری سے اسے قائل کیا ہے۔ اب مجھے اس کی گواہی کے وقت تک خود کو اس کا مخلص وکیل ثابت کرنا

ہوگا، مگر وہ... وہ ڈیفینس witness دن (DW1) کے طور پر پیش ہوگا۔ خود سوچیے، ابھی تمام پراسیکیوشن (Pws) witness پیش ہوں

گئے، کورٹ (Cw) witness پیش ہوں گے، اس کے بعد DW1 کی باری آئے گی۔ مہینے لگتے ہیں اس کا روائی میں!“ پھر اپنائیت سے

اس کا ہاتھ دبا یا۔ ”آپ نے میری مدد کا وعدہ کیا تھا، پلیز میری مدد کریں۔ میں زیادہ عرصہ اداکاری قائم نہیں رکھ پاؤں گی۔ مجھے ڈر ہے وہ جیل

توڑ کر بھاگ جائے گا۔ کورٹ کا آپ کو معلوم ہے، لمبی تاریخ دے دیا کرتے ہیں، سوائے...“ ذرار کی۔ ”سوائے ان کیسز کے جن کو وہ خود تیزی

سے چلانا چاہیں۔ آپ صرف چند ڈرویاں ہلا دیں تو ہمیں تاریخ جلدی مل جایا کرے گی۔“

بادل زور سے گرجے سیاہ دوپہر میں بجلی بھی کڑا کے کی چمکی۔ جواہرات نے مسکرا کر اثبات میں سر ہلایا۔ گردن مزید تن گئی۔ آنکھیں

چمکی تھیں۔

”میں سمجھ گئی۔ تم بے فکر ہو۔ میں دیکھ لوں گی۔“ اکڑے کندھوں کے ساتھ شان بے نیازی سے تسلی دی۔ زمر نے سر کے خم سے

شکر یہ ادا کیا اور مرگئی۔ اب وہ ہبزہ زار پہ چلتی انیکسی کی طرف آتی دکھائی دی دے رہی تھی اور عقب میں گھاس میں جواہرات سیاہ لباس اور سرخ لپ اسٹک میں کسی خوبصورت مجسمے کی طرح کھڑی مسکرا رہی تھی۔

پہلے خاور اور اب فارس۔ اس کے دشمن خوبخو دپسپا ہو رہے تھے۔ بارش کی پہلی بوند اس کے اوپر گری تو وہ اسی آسودہ مسکراہٹ کے ساتھ پلٹ گئی۔ اب صرف دو پیادے رہ گئے تھے۔ سعدی اور میری۔

جب تک زمر انیکسی کے دروازے پہ پہنچی بارش ایک دم تیز تر بننے لگی تھی۔ وہ گھٹکریا لے بالوں کو ہاتھوں سے جوڑے میں لیٹتی اندر آئی۔ لاؤنج میں ٹیوب لائینس جلی تھیں۔ ٹھنڈا سا اندھیرا پھر بھی محسوس ہوتا تھا۔ سب اپنے کمروں میں تھے۔ وہ اوپر آئی تو کمرے میں حند صوفیہ بیٹھی پیر جھلاتی سوچ میں گم تھی۔

”آپ کدھر گئی تھیں؟“ اسے آتے دیکھ کر خیال سے چونکی۔

”میں اس امر کو یقینی بنانے گئی تھی کہ فارس کے مقدمے کی تاریخیں جلد از جلد ملا کریں۔ دیکھنا اب پراسیکیوشن خود اس مقدمے کو تیز چلائیں گے۔“ وہ بات کرنے کے ساتھ اپنی چیزیں اور پرس جو آتے ہی ڈریسنگ ٹیبل پہ رکھ کر چلی گئی تھی اب اٹھا کر ان کی جگہوں پہ رکھ رہی تھی۔ حنین نور سے اس کے ہاتھوں کی حرکت دیکھے گئی۔ اب وہ بستر کی طرف آئی اور اسے جوڑنے لگی۔

”آپ کے ہاتھ روم کی صفائی کون کرتا ہے؟“ حنین اس سے زیادہ صبر نہیں کر سکتی تھی۔ کبل تہہ کرتے زمر کے ہاتھ رکے، قدرے

اچنبھے سے اس سوال پہ اسے دیکھا۔

”صداقت کرتا ہے، کبھی میں خود کرتی ہوں۔“

”میں نے تو آپ کو کبھی صفائی کرتے نہیں دیکھا۔“

”صفائی میں دومنٹ تو لگتے ہیں۔ کیوں؟“ اسے سمجھ نہیں آیا تھا۔ حنین چپ ہو گئی۔ چند منٹ میں وہ کمرہ درست حالت پہ واپس لا

چکی تھی۔

(مجھے کسی بات کا پتہ نہیں چلتا۔ نہ میں اس فلڈش کو ابھی تک کھول سکی۔ نہ میں فجر پہ نماز کے لئے اٹھ سکتی ہوں۔ نہ میں آرگنائزڈ ہوں، نہ

نیک اور تابعدار۔ میں ایک failure ہوں۔ صرف فیلیر!) وہ مایوسی سے سوچتی رہی۔ کھڑکیوں پہ بارش تیز تر برستی رہی۔



میں کس زباں سے گہر کو گہر کہوں کہ مجھے صدف صدف میں ہجوم۔ شرر نظر آئے

شہر کی مصروف شاہراہ پہ وہ طویل قامت عمارت تنی ہوئی کھڑی تھی۔ اوپری منزل کے اس کشادہ آفس میں مدہم بتیاں روشن تھیں۔ آبنوسی میز کے پیچھے بیٹھے ہارون عید، کچھ کاغذات پہ باری باری دستخط کر رہے تھے۔ سیکرٹری جلدی جلدی ان کو کچھ بتاتے ہوئے کاغذ پلٹ کر اگلے صفحے سامنے لا رہی تھی۔ تبھی دروازہ ذرا سانج کر کھلا۔ ہارون نے چہرہ اٹھایا اور ریڈنگ گلاسز کے پیچھے سے جھانکا۔

چوکھٹ میں جینز اور ہائی نیک سویٹر میں ملبوس، سنجیدہ چہرے والا احمد شفیق کھڑا تھا۔ ہاتھ میں ایک کاغذ تھا۔

”آؤ احمد آؤ۔“ انہوں نے اسے انے کا اشارہ کیا اور دستخط کرتے کہنے لگے۔ ”تمہارے ساتھ ایک آئیڈیا ڈسکس کرنا تھا۔“

”سر!“ اس نے ادب سے کاغذ ان کے سامنے رکھا۔ ہارون نے ایک سرسری نظر ڈالی۔ مگر پھر... بھہر گئے۔ چونک کر کاغذ کو دیکھا،

پھر احمد کو۔

”استغنی؟“ قلم کی کیپ بند کی، عینک اتاری اور پیچھے ہو کر بیٹھے۔ سر کے خم سے لڑکی کو جانے کا اشارہ کیا اور اسے بیٹھنے کا۔

”سر میرا کانٹریکٹ آپ کے ساتھ ختم ہو رہا ہے۔ آپ کو اگلے ماہ سینئر بنایا جا رہا ہے، سو میرا کام بھی ختم۔“

”ہوں!“ وہ قلم ہاتھوں میں گھماتے غور سے اسے دیکھنے لگے۔ ”تم خفا ہو کسی بات پہ؟“
 ”نہیں سر! مجھے بس ایک بہتر جا بل گئی ہے۔“ وہ پھیکا سا مسکرایا۔
 ”اچھا گلڈ۔ کس کے ہاں؟“

”ابھی کچھ کہنا قبل از وقت ہے، میں جوائن کرنے کے بعد ہی بتا سکتا ہوں۔“

اس بات پہ ہارون نے آنکھیں سیکڑ کر اسے دیکھا۔ ”میں نے تمہارے جیل والے دوست کے لئے سفارش کر دی تھی، میری بیٹی بھی بالخصوص اس کے لئے دہاں گئی تھی، تم شیور ہو کہ تم ہم سے خفا نہیں ہو؟“

”نہیں سر! میری اتنی اوقات نہیں۔ میں آپ کا شکر گزار ہوں۔ آپ نے مجھے بہت کچھ سکھایا ہے۔“

”کانٹریکٹ ری نیو کرنے کے بارے میں سوچ سکتا ہوں میں۔“ وہ قائل نہیں ہوئے تھے سوائے پیشکش دی۔

”سر آپ جب بلائیں گے میں حاضر ہوں گا، مگر میں اس دوسری جگہ واقعی جا کر نا چاہتا ہوں۔“ احمر تانت بھری سنجیدگی سے کہہ رہا تھا۔

”او کے! او کے!“ سر اثبات میں ہلاتے وہ اس کا غذ پہ دستخط کرنے لگے۔ وہ خاموش بیٹھا دیکھتا رہا۔

جب وہ اس عمارت سے نکل کر زیر زمین پارکنگ ایریا میں اپنی کار کی طرف بڑھ رہا تھا تو اس کے قریب ایک لمبی، شیشوں والی کار آ رکی۔ تہہ خانے میں اونچے گول ستونوں سے کھڑے اس پارکنگ لائٹ میں خالی کاریں دور دور تک کھڑی تھیں۔ روشنی کم تھی۔ ویرانی اور خاموشی۔ ایسے میں احمر نے ویران نظروں سیاہ لمبی کار کو دیکھا، جس میں سے گارڈ نکل کر باہر کھڑے ہو گئے تھے اور پچھلا دروازہ کھول دیا تھا۔ اندر کھلی سی جگہ تھی اور دو نشتیں آسنے سامنے بنی تھیں۔ ایک نشست خالی تھی اور دوسری پہ تمکنت سے بیٹھی جو اہرات مسکرا رہی تھی۔ ”ہیلو اگین احمر!“ احمر نے سر کو خم دیا اور اندر اس کے سامنے آ بیٹھا۔ دروازہ باہر سے بند کر دیا گیا۔ دونوں تنہا رہ گئے۔ ”تمہارا شکر یہ ڈاکٹر واسطی والے معاملے کے لئے۔“ وہ مسکرا کر گویا ہوئی۔

ہاشم نے جو اہرات کو اس کا سیل فون اسی روز واپس کر دیا تھا مگر اس نے باہر جا کر ایک پے فون سے احمر کو کال کی تھی۔ ہوٹل کا فون اپنا ملازم اسے کسی پھر دسہ نہ تھا۔ احمر سے اس نے مدد مانگی تھی۔ بدلے میں ایک آفر دی تھی۔ ایک کام ہو چکا تھا، دوسرا ہونے جا رہا تھا۔ ”زیادہ مشکل نہیں تھا۔ آپ خاور کو ہاشم کی نظر میں معتب ثابت کرنا چاہتی تھیں، میں نے بیک ڈیس میں ان دونوں کے اکاؤنٹس میں ہیر پھیر کر وادی ہے۔ ہاشم چیک کرے گا تو سارا کام جینوئین ملے گا۔ بیک ڈیس میں دونوں کے فون بلز میں بھی رد و بدل کی گئی ہے۔ میں ایسے ایٹکو ترہمز استعمال کرتا رہتا ہوں۔ وہ فون ریکارڈ بھی نکلوائے گا۔ مجھے صرف یہی ثابت کرنے کو کہا تھا آپ نے کہ خاور نے ڈاکٹر کے ساتھ ملی بھگت سے کوئی کام کروایا ہے۔ تاریخ پونے دو سال پہلے کی دی آپ نے، مگر یہ نہیں بتایا کہ معاملہ کیا تھا؟“

”تم جانتے ہو وہ میں نہیں بتاؤں گی۔“ وہ مسکراتے ہوئے اپنے اسیر رنگ پہ انگلی پھیر رہی تھی۔ ”کیوں نا ہم اس آفر کے بارے میں بات کریں جو میں نے تمہیں دی تھی؟“ احمر نے گہری سانس لی۔

”میں نے یہ سب یہی جاہ حاصل کرنے کے لئے کیا ہے، مگر مسز کاردار میں خاور کی طرح کا سیکورٹی آفیسر نہیں بن سکتا۔“

”احمر! مجھے صرف ایک پی آر آوا چاہیے، میرا ایک ذاتی نائب۔ اور تم قابل اعتبار ہو۔ خاور کا نعم البدل میں اس سے بہتر رکھنا چاہتا

ہوں۔“

”خاور کا نعم البدل آپ کو کبھی نہیں ملے گا۔ وہ آل ان ون تھا۔ ہاں دو تین لوگ مل کر اس کا کام سنبھال سکتے ہیں۔ میں یہ جاہ لینا چاہوں گا۔“ اب کے وہ مسکرایا۔ ”مگر پیسے سے زیادہ مجھے تحفظ چاہیے، میرا کوئی مقام ہونا چاہیے۔ میں کسی کمی کمین نو کر کی طرح نہیں رہنا

چاہتا۔“

”احمر تمہارے اندر سب سے پرکشش بات معلوم ہے کیا ہے؟“ وہ مسکرا کر اسے دیکھتی محظوظ انداز میں کہہ رہی تھی۔ ”تمہارے اندر کا شر! تمہاری فراڈ اور evil سائیز۔ طاقت کی خواہش۔ کنٹرول کی آرزو تم ambitious ہو۔ مجھے ایسے ہی شخص کی ضرورت ہے۔!“

”پھر میں آپ کے لئے کام کرنے کو تیار ہوں‘ مسز کاردار!“ سراٹھا کر ایک عزم سے وہ بولا تھا۔ جواہرات نے ہاتھ مصافحے کے لئے بڑھایا۔ احمر نے سر کو خم دیتے اس کا ہاتھ تھام لیا۔

”کاردار ز کا حصہ بننے پہ خوش آمدید!“ مسکرا کر وہ بولی تھی۔ وہ بھی بھاری دل سے مسکرایا۔



دیکھ آ کر کبھی ان کو بھی جو تیرے ہاتھوں ایسے اجڑے ہیں کہ آباد نہیں ہونے کے اس صبح جب سارے شہر کو سرما کی نرم گرم دھوپ نے اپنے پروں میں سمیٹ رکھا تھا، زمر ڈاکٹر قاسم کے آفس میں ایک لمبی ملاقات کے بعد قدرے ناخوش سی کرسی سے اٹھ رہی تھی۔

”میں سوچ کر بتاتی ہوں آپ کو...“ وہ بھی ساتھ ہی اٹھے۔

”آپ جو بھی فیصلہ کریں، جلدی کیجئے گا۔ ڈونر کے پاس زیادہ وقت نہیں ہے۔“ اس نے خاموشی سے اثبات میں سر ہلایا، اور پرس کی اسٹریپ کندھے پہ ڈالی۔

”زمر... کسی دوست سے اپنا مسئلہ شیئر کیجئے گا۔ اس طرح آپ بہتر فیصلہ کر سکیں گی۔“ وہ فقرہ اس کے ذہن میں اٹک گیا۔ وہاں سے نکل کر بے مقصد سڑکوں پہ کار چلاتے وہ لب کاٹتے ہوئے اسی فقرے میں انکی رہی۔

”اتنے سال بعد احساس ہو رہا ہے اللہ تعالیٰ کہ میرا کوئی دوست نہیں ہے۔“ سگنل پہ کار روکے، ونڈ اسکرین کے پار پر سوچ نظریں جمائے خود سے بڑبڑائی۔ ”صرف سعدی تھا۔ میں اس سے ہر بات کر سکتی تھی۔ باقی اسکول کالج کی فرینڈز ہیں مگر ان سے... ان سے وہ دل کا تعلق کبھی نہیں بن سکا۔ اور پچھلے چار سال... جب سعدی ساتھ نہیں تھا... تو بھی میں نے کوئی نیا دوست نہیں بنایا جس کو بغیر کسی ڈریا جھجک کے میں اپنا حال دل کہہ سکوں۔ میں کیا کروں؟ کس سے کہوں؟“ اس نے آنکھیں بند کر لیں، اور جب کھولیں تو خود کو اس ملاقاتی کے روبرو پایا۔

کمرے میں پایا جہاں وہ میز پہ ہتھیلیاں رکھے، کرسی پہ بیٹھی تھی اور اس کے سامنے فارس بیٹھ رہا تھا۔ وہ وہاں کیوں آئی، کیسے آئی، کیا لینے آئی، اسے کچھ معلوم نہیں تھا، بس دل نے کہا۔

”کیسے۔“ وہ سنجیدگی، مگر قدرے لا پرواہی سے اسے مخاطب کر کے بولا تو زمر ذرا چونکی۔ خالی خالی نظریں اٹھا کر فارس کو دیکھا۔ وہ باہم انگلیاں پھنسا کر میز پہ رکھے آگے ہو کر بیٹھا، اسے ہی دیکھ رہا تھا۔

”مجھے کچھ سوالات پوچھنے تھے ناظم کے بارے میں۔“ اس نے اپنی فائل کھول کر سامنے رکھی، اور لہجے کو مصروف بناتے ہوئے چند نکات پوچھنے لگی۔ دوسری طرف خاموشی چھائی رہی تو زمر نے چہرہ اٹھا کر دیکھا۔ وہ پتلیاں سکیڑے، غور سے اسے دیکھ رہا تھا۔ اس کے عقب میں روشن دان سے تیز سنہری دھوپ چھلک رہی تھی، اور شعاعیں فارس کے ارد گرد سے نکل کر میز کو روشن کر رہی تھیں۔ ایسے میں فارس کا چہرہ تاریکی میں لگتا تھا، زمر کو بھی آنکھیں چندھیا کر اسے دیکھنا پڑ رہا تھا۔

”گھر میں سب خیریت ہے؟ آپ پریشان لگ رہی ہیں؟“ زمر نے آہستہ سے قلم کا ڈھکن بند کیا۔ چہرہ جھکائے چند لمحے سوچتی

رہی۔

”میں احمر کے ساتھ اس ہوٹل تمہارے معاملے کی کھوج لگانے گئی تھی، یہ معلوم کر لیا تھا تم نے، پھر یہ بھی معلوم ہو گا کہ میں ہسپتال اپنے

ڈاکٹر سے بار بار ملنے کیوں جا رہی تھی؟“ نظر اٹھا کر فارس کو دیکھا تو وہ ایک دم چونکا تھا، پھر مزید آگے ہوا۔ ”آپ نے کہا تھا روٹین کا چیک اپ ہے، ڈاکٹر آتا نہیں ہے اس لئے بار بار جانا پڑ رہا ہے، میں نے یقین کر لیا تھا، کیوں؟ کیا ہوا؟ کیا کوئی اور بات ہوئی ہے؟“ وہ ایک دم فکر مند لگا تھا۔ وہ سچ کہہ رہا تھا۔ اسے واقعی نہیں معلوم تھا۔ زمر اس کو دیکھ کر رہ گئی۔ گئے دنوں میں کیا گیا وہ ریٹورنٹ ڈنر... موم بتی کا ٹمٹاتا شعلہ... زرتاشہ کا ذکر... وہ سب ایک دم سے درمیان میں حائل ہو گیا۔ وہ اٹھ کھڑی ہوئی۔

”کورٹ میں ملاقات ہوگی۔“ وہ جانے لگی، مگر اس نے تیزی سے زمر کی کلائی پکڑی۔ وہ رکی۔ نظر اٹھا کر فارس کو دیکھا جس نے صرف ابرو کے اشارے سے اسے واپس بیٹھنے کو کہا تھا اور پھر... دور کھڑے ڈیوٹی اہلکار کو۔ ہولے سے کلائی چھڑاتی وہ واپس بیٹھی۔

”میرا ڈونینڈ کڈنی ضائع ہو چکا ہے۔“ خبر نامے کی خبر کی طرح اطلاع دی۔ نظریں فارس کے چہرے پہ جمی تھیں۔ وہ ایک لمحے کو بالکل لاجواب ہو گیا تھا۔

”آپ نے مجھے کیوں نہیں بتایا؟“ بولا تو آواز ہلکی تھی۔

”بتانے لگی تھی اس رات ریٹورنٹ میں، مگر تم نے زیادہ اہم باتوں کا ذکر چھیڑ دیا۔“ جیسے اپنے ہی زخموں پہ نمک چھڑکا۔ سس۔ درد کی ٹیسس اٹھی تھیں۔

”زمر... میں...“ وہ جیسے کچھ کہنا چاہتا تھا مگر گہری سانس لی اور سنجیدگی و فکر مندی سے پوچھنے لگا۔ ”آپ... ڈاکٹر نے کیا کہا اب کیا ہوگا؟“

”ٹرانسپلانٹ کروانا ہے، ڈونر مل گیا ہے، وہ غریب آدمی ہے، عمر میں کافی زیادہ ہے، بہت صحت مند بھی نہیں ہے، میں اس سے بھی ملتی تھی، ففٹی پرسنٹ سے زیادہ چانس ہے کہ میرا جسم اس کے گردے کو ریجیکٹ کر دے اور وہ گردہ لگتے ہی ضائع ہو جائے۔ مگر مسئلہ یہ نہیں ہے۔“

”پھر؟“

”اس آدمی کو اسی ماہ ٹرانسپلانٹ کروانا ہے اور پھر ملک سے باہر چلے جانا ہے۔ اگر مجھے نہیں دے گا تو کسی اور کو دے دے گا۔ سارا مسئلہ ٹائم لائن کا ہے۔ اگر میں ابھی سرجری کے لئے چلی گئی... تو مجھے ریکور ہونے میں بھی اتنا وقت لگے گا... تمہارا ٹرانسپلانٹ ہوگا...“ بے بسی سے فائل کی طرف اشارہ کیا۔ فارس ”ہوں“ کہتا پیچھے کو ہو کر بیٹھا۔ ”کیا ڈونر رک نہیں سکتا؟ اس کا بندوبست ڈاکٹر نے کیا تھا یا آپ کا کوئی جاننے والا ہے؟“

”نہیں، ڈاکٹر نے ہی ڈھونڈا تھا۔ وہ نہیں رک سکتا، اس کی بھی مجبوری ہے۔ مجھے خود بھی زیادہ دیر نہیں کرنی چاہیے۔ میں دو ڈاکٹر ز کے پاس گئی ہوں۔ دونوں یہی کہتے ہیں۔“

”اور آپ کو اپنی صحت کا انتخاب کرنا ہے یا میرا۔ ہے نا؟“ وہ کچھ دیر بعد اسی سنجیدگی سے پوچھنے لگا۔

زمر نے اثبات میں سر ہلایا۔

”تو آپ کس کو چوز کریں گی؟“

زمر چند لمحے اسے دیکھتی رہی، چار سال... وہ فون کال... نکاح نامہ... موم بتی کا ٹمٹاتا شعلہ... ہیرے کی لوگ... ہر شے درمیان سے نکل گئی۔

”میں ٹرانسپلانٹ نہیں چھوڑ سکتی، کسی بھی قیمت پہ نہیں۔ لیکن اگر میں نے اس ڈونر کو جانے دیا تو مجھے بعد میں ڈونر کیسے ملے گا؟ فارس...“

تھک کر جیسے اس نے سر جھٹکا۔ ”میں زندہ رہنا چاہتی ہوں۔ کم از کم کچھ عرصہ میں جینا چاہتی ہوں۔“

وہ خاموش سا اسے دیکھے گیا۔

”تم مجھے بتاؤ میں کیا کروں؟“

”آپ یہ ٹرانسپلانٹ مت کروائیں۔“ بہت دیر بعد وہ اس کی آنکھوں پہ نگاہیں جمائے بولا تو لمحے بھر کو زمر کا دل ڈوبا۔ کوئی آس سی نہ تھی۔ شاید اسے امید تھی کہ وہ کہے گا وہ اس کی فکر نہ کرے اپنا علاج کروائے مگر وہ اسے خود کو منتخب کرنے کا کہہ رہا تھا۔

”ٹھیک ہے۔“ زمر نے پلکیں جھکا دیں۔

”زمر!“ وہ قدرے آگے ہوا۔ شعائیں ہنوز اس کے اطراف سے نکل کر میز پہ گر رہی تھی اور اس کا چہرہ ابھی تک اندھیرے میں تھا۔ ”میں اس لئے نہیں کہہ رہا کہ میں خود غرض ہوں۔ بلکہ وہ ڈونر... وہ صحت مند نہیں ہے رسک بہت زیادہ ہے پھر میں بھی آپ کے ساتھ نہیں ہوں گا میں ادھر ہوں گھر میں سب الگ ڈسٹرب ہیں۔ ابھی آپ سرجری والا رسک مت لیں۔“ لمحے بھر کو رکا۔ زمر نے اس کی سنہری آنکھوں کو دیکھتے اثبات میں سر ہلایا۔

”آپ کی شکل سے لگ رہا ہے آپ دل سے راضی نہیں ہیں۔“ ذرا دیر بعد وہ مدہم سا بولا۔ زمر نے تردید نہیں کی۔ ”آپ کو مجھ پہ

اعتبار ہے؟“

”ہے مگر...“

”آپ بس مجھ پہ اعتبار کریں۔ مجھے یہاں سے نکلنے دیں۔ میرا وعدہ ہے میں آپ کا یہ مسئلہ حل کروں گا۔“

”تم نہیں کر سکتے۔ ڈونر اب نہیں ملے گا۔“

فارس لمحے بھر کو چپ ہوا۔ ”میں...“ وہ جیسے کچھ کہنا چاہتا تھا مگر پھر رک گیا۔ ”آپ کو ڈونر کڈنی چاہیے نا؟ میں ایک ڈونر کے بارے

میں جانتا ہوں آپ کا ٹرانسپلانٹ ہو جائے گا۔ بس مجھے یہاں سے نکلنے دیں۔“ وہ چونکی۔

”کون؟“ اس کے ابرو اچھنبھے سے اکٹھے ہوئے۔ ”اور تمہیں کیسے پتا اس کا کڈنی مجھے بیچ کرے گا؟“

”زمر جس کڈنی ڈونر کو میں جانتا ہوں اس کا کڈنی کبھی آپ کا جسم رتبجیکٹ نہیں کرے گا۔ یہ میرا وعدہ ہے۔ پلیز!“ آگے کو ہونے

میز پہ ہاتھ رکھے وہ قدرے بے چینی اور فکر مندی سے کہہ رہا تھا۔ ”آپ صرف مجھ پہ بھروسہ کریں۔ کریں گی نا؟“ وہ الجھ گئی تھی فارس کس کی بات

کر رہا تھا مگر... اس نے اس کی آنکھیں دیکھیں اور پھر ساری مزاحمت سارے شکوک دم توڑ گئے۔ ”ٹھیک ہے۔ جب تم نکلو گے تو ہم یہ مسئلہ تب

حل کر لیں گے۔“

فارس کے لبوں سے ایک اطمینان بخش سانس نکلی۔ وہ اٹھ گئی تو وہ دھیرے سے بولا۔ ”جو کچھ میں نے اس رات ریسٹورانٹ میں

کہا وہ...“

”نہیں فارس!“ زمر ایزھیوں پہ گھومی اور ہاتھ اٹھا کر ایک دم سختی سے اسے روکا۔ ”اس جگہ مت جاؤ۔ وہ جو بھی تھا وہ ذاتی تھا۔ وہ

جہاں تھا وہیں ہے۔ اور یہ...“ اس کی فائل کی طرف اشارہ کیا۔ ”یہ ٹیم ورک ہے۔ اس میں اگر ہم امن سے کام کر رہے ہیں تو اس کا یہ مطلب

نہیں ہے کہ وہ سب دھندلا گیا ہے۔ وہ جہاں تھا وہیں ہے۔“ تنبیہ کر کے وہ مڑ گئی اور وہ سر جھٹک کر رہ گیا۔



خبر ہوتی اگر بعد از محبت یہ جنوں ہو گا تو ہم رستہ بدل لیتے برے انجام سے پہلے

اس چمکیلے دن جہاں اب بھی سڑکوں اور سبزہ زاروں پہ گزشتہ روز کی بارش کا پانی ہلکا ہلکا ٹھہرنا نظر آتا تھا وہ اونچی کوچھی اپنے ستونوں پہ

کھڑی بالکل خشک اور نکھری نکھری سی کھڑی تھی۔ گیٹ کھلے تھے اور اندر دو گاڑیاں یکے بعد دیگرے داخل ہوئی تھیں۔ کھٹ کھٹ دروازے

کھلے۔ گاڑز نکلے۔ ہاشم بھی باہر نکلا۔ سن گلاسز اتارے اور ایک طائرانہ نگاہ اطراف میں دوڑائی۔ پھر سب کو وہیں رہنے کا اشارہ کرتا تیزی

سے اندرونی دروازے کی طرف بڑھ گیا۔

اندرا لابی تھی۔ پھر لاؤنج۔ دیوار پہ شہری اور سونی کی بڑی سی تصویر آویزاں تھی۔ اسی دیوار سے لگے صوفے پہ سونی بیٹھی، سر جھکائے، ٹیب پکڑے گیم کھیل رہی تھی۔ ایک ملازمہ قریب میں الٹ سی بیٹھی تھی۔ اسے یوں آتا دیکھ کر فوراً اٹھی۔

”سونی!“ بھاری آواز میں سنجیدگی سے اس نے بیٹی کو مخاطب کیا تو سونی نے چہرہ اٹھایا۔ آنکھیں چمکیں۔ ”بابا۔“ ٹیب چھوڑ کر اٹھی اور بھاگ کر اس کے پاس آئی، مگر ہاشم نہیں ہلا۔ نہ ہی بچی کو گلے سے لگایا۔ بس ملازمہ کو مخاطب کیا۔ ”سونی کا سامان کار میں رکھو اور اسے بھی کار میں بٹھاؤ۔ شہری کہاں ہے؟“

ملازمہ اس غیر متوقع حکم پہ قدرے تذبذب کا شکار ہوئی۔

”وہ اپنے کمرے میں...“ ہاشم نے بغیر تیزی سے اس کے کمرے کی طرف آیا۔ دروازہ پیر کی ٹھوک سے کھولا، تو وہ جو سنگھار میز کے آئینے کے سامنے کھڑی، کانوں میں ایر رنگ پہن رہی تھی، اکتاہٹ سے سخت سناٹے لگی تھی مگر آئینے میں اپنے پیچھے نظر آتے ہاشم کو دیکھ کر چونکی۔ پھر پوری اس کی طرف گھومی۔ چھوٹے بالوں کی اونچی پونی بنائے، ست رنگی شرٹ سفید پینٹ پہ پہنے، وہ میک اپ لگائے، تیار نظر آ رہی تھی۔

”تم ادھر کیسے؟“ اچنبھے سے اس نے پوچھا تھا۔ ہاشم نے اپنے عقب میں دروازہ بند کیا اور تیزی سے اس کے سر پہ آہنچا، اسے گردن سے دبوچ کر دیوار سے لگایا۔ ایر رنگ چھناک سے زمین پہ جاگرا۔

”ہاشم... تم کیا...“ وہ ہکا بکا اس کے ہاتھ کو اپنے ہاتھوں سے ہٹانے کی کوشش کرنے لگی، مگر اس کا گلاب رہا تھا، آنکھیں ابل رہی تھیں۔

”تمہارے سیف میں نیلے رنگ کے لفافے میں ایک سی ڈی ہے۔ ہے یا نہیں ہے؟“ چبا چبا کر بولتے وہ اس پہ نظریں گاڑھے ہوئے تھا۔

”ہاشم... چھوڑو...“ اس نے مزید زور سے گلاب بایا، شہرین کا سانس رکنے لگا۔

”ہے یا نہیں؟“ سرخ آنکھوں کے ساتھ وہ غرایا تھا۔

”ہے... ہے۔ مجھے چھوڑو!“ مگر ہاشم نے ایک ہاتھ سے اس کی گردن دبوچے زور بڑھایا۔ اس کا رنگ سفید پڑنے لگا۔

”کہاں سے آئی ہے وہ تمہارے پاس؟“

”سعدی... سعدی نے دی تھی۔ مجھے چھوڑو میں بتاتی ہوں۔“ ہاشم نے ایک جھٹکے سے اس کی گردن چھوڑی۔ وہ بے اختیار لڑکھرائی، اور پھر گردن پہ ہاتھ رکھے کھانتے ہوئے گھٹنوں کے بل بیٹھی گئی۔ آنکھوں سے پانی بہنے لگا تھا۔ پھر چہرہ اٹھا کر صدمے اور نفرت سے اسے دیکھا۔

”تم انسان نہیں جانور ہو!“

وہ پھر اس کی طرف بڑھا تو شہری جلدی سے پیچھے کو ہٹی۔ ”سعدی... سعدی نے دی تھی۔ میں نے اس کو ایک کام کہا تھا، اس نے.... یہ رکھوائی تھی۔“

بری طرح کھانتے ہوئے وہ کہہ رہی تھی۔

تھوڑی دیر بعد جب کھانسی سنبھلی تو اس نے اٹھ کر لا کر کھولا اور اندر سے وہ نیلا لفافہ نکال کر ہاشم کو دکھایا۔

”اس میں کیا ہے؟“

”یہ encrypted ہے اور میرے پاس اتنا وقت اور دماغ نہیں ہے کہ اسے کھلتی پھروں۔ اس نے کہا تھا اگر مجھے کچھ ہوا تو یہ میڈیا کو دے دینا۔“

”تو تم نے یہ کس کو دی تھی؟“ وہ سختی سے پوچھ رہا تھا۔
 ”میں نے کیا کرنا تھا کسی کو دے کر؟ ایک دو دفعہ کھولنے کی کوشش کی، نہیں کھلی تو چھوڑ دیا۔ میں تو اسے بھول بھال بھی گئی تھی، مگر تمہیں کس نے بتایا اس بارے میں؟“ ہنوز گلے پہ ہاتھ رکھے وہ حیرت اور ناگواری سے اسے دیکھ رہی تھی۔ پھر خیال آیا۔ ”اوہ لیٹ می گیس... سعدی نے بتایا ہوگا۔“

”کیسا کام کہا تھا تم نے اسے؟“ وہ بلند آواز میں گرجا۔
 ”نہیں بتاؤں گی۔ اور... ابھی کے ابھی یہاں سے نکل جاؤ۔“ بازولمبا کر کے دروازے کی طرف اشارہ کرتی وہ چلائی تھی۔
 ”تم نے یہ ویڈیو لیک کی ہے شہری، اور میں یہ جانتا ہوں۔ مگر میں تمہیں کچھ نہیں کہوں گا ابھی، کیونکہ تم سے بڑے مسائل ہیں فی الحال میرے پاس۔ لیکن اس کے بعد....“ ویڈیو والا پیکٹ ہاتھ میں ہلاتے، تنبیہ کرتے بولا تھا۔ ”اس کے بعد میں تمہیں دیکھ لوں گا اور اس دفعہ میں تمہیں کوئی رعایت نہیں دوں گا۔“
 ”گیٹ آؤٹ!“ وہ بے بسی سے چلائی۔ ہاشم ایک سخت نظر اس پر ڈالتا باہر نکل گیا۔



ہم ہیں وہ ٹوٹی ہوئی کشتیوں والے تابش جو کناروں کو ملاتے ہوئے مر جاتے ہیں
 راستے میں اس نے سونیا سے کوئی بات نہیں کی۔ سنجیدہ چہرے کے ساتھ کھڑکی سے باہر دیکھتا رہا۔ سونی کو گھر ڈراپ کر کے وہ آفس آیا اور ایک آئی ٹی کے لڑکے کو بلا لیا۔ دس منٹ بھی نہیں لگے اسے انکرپشن کو کھولنے میں۔ اور جب وہ کھلی تو اندر ایک ہی ویڈیو تھی۔ جج کی ویڈیو۔ تاریخ اسٹیپ بھی کوئی ڈیڑھ پونے سال پرانی تھی۔ سعدی نے یہ واقعی انہی دنوں شہری کو دی تھی۔
 ”سو فارس نے ویڈیو لیک نہیں کی تھی۔ شہری نے کی تھی۔“ وہ اب آفس میں خاموش بیٹھا سوچ رہا تھا۔ ”اور اس کے بعد شہری میرے پاس آئی تھی، کمپنی میں شیئرز کی بات کرنے۔ سعدی سچ بول رہا تھا۔“

اس نے میز پر رکھی ایک دوسری فائل کھولی۔ اندر چند کاغذات رکھے تھے۔ ہر وہ شے جو رئیس ڈھونڈ سکا تھا خاور اور ڈاکٹر کے تعلقات کے بارے میں۔ سعدی یہاں بھی سچا تھا۔ ہاشم پیشانی کو مسلتے، بند آنکھوں سے کتنی ہی دیر کرسی کی پشت سے ٹیک لگائے بیٹھا رہا۔ پھر فون اٹھایا۔ نمبر ملا کہ سعدی سے بات کروانے کو کہا۔

”کہو ہاشم۔ میری یاد کیسے آئی؟“

”تم سچ کہہ رہے تھے۔“ وہ تھکان سے بولا تو دوسری طرف سعدی نے بے اختیار تھوک لگلا۔

”تمہاری دونوں باتیں سچ تھیں۔ میرے ساتھ میرے اپنوں نے دھوکہ کیا ہے۔“

”کوئی گھنٹی بجی؟“

”ہاں، بج رہی ہے، عرصے سے بج رہی ہے۔ میں اپنی بیٹی سے بات نہیں کر پار ہا، میرا اپنے باپ سے بہت گہرا رشتہ تھا، کسی نے ایب ہی وار میں ختم کر دیا۔ سوچتا ہوں، میری بیٹی سے بھی کوئی مجھے چھین لے گا، وہ کیسے سروائیو کرے گی؟“
 ”تمہیں یہ سب بہت پہلے سوچنا چاہیے تھا۔ اب بہت دیر ہو چکی ہے۔“ وہ بے زاری سے بولا تھا۔ ہاشم کتنے ہی لمحے خاموش رہا۔
 لری سے ٹیک لگائے، آنکھیں موندنے، فون کان سے لگائے، وہ گہرے دکھ کے زیر اثر تھا۔

”کیا کوئی نجات کا راستہ ہے سعدی؟ کیا میرے لئے کوئی معافی اور توبہ کا راستہ ہے؟“
سعدی کو آگ لگ گئی تھی۔ ”تم جیسے لوگوں کے لئے کوئی معافی، کوئی توبہ نہیں ہوتی۔ اللہ تمہیں کبھی معاف نہیں کرے گا۔ قتل معاف نہیں ہوا کرتا۔“

”اچھا۔“ وہ ہلکا سا ہنسا۔ ”تمہارا خدا اتنا ظالم ہے کیا؟“

”ہاں وہ ظالموں کے لئے شدید العقاب ہے۔ اتنی زندگیاں تباہ کر کے تم معافی اور توبہ کی امید نہیں رکھ سکتے۔“
”کیا میرے لئے کوئی اچھائی کا راستہ نہیں ہے؟ کیا میں اس دلدل سے نہیں نکل سکتا؟ کیا تمہارے خدا کے پاس ذرا سی گنجائش بھی نہیں ہے میرے لئے؟“

”نہیں ہے۔ سن لیا تم نے؟ نہیں ہے۔“ وہ چلایا تھا۔ اندر بہت کچھ ایلنے لگا تھا۔

”کیا تم میرے لئے دعا کرو گے سعدی؟ کہ میرے لئے کوئی راستہ نکل آئے؟ اس گلٹ، اس دلدل، ان جرائم سے نکلنے کا راستہ؟“
وہ آنکھیں بند کیے مدھم اور گیلی آواز میں کہہ رہا تھا۔

”تم جیسا دل کا اندھا آدمی اس قابل نہیں ہے کہ کوئی تمہارے لئے دعا کرے۔“ اور کھٹ سے فون بند کر دیا گیا۔ ہاشم نے ست روی سے فون میز پر ڈال دیا۔

دوسری طرف سعدی فون پینچ کر کمرے میں ادھر ادھر ٹہلنے لگا تھا۔ غصے سے اس کا چہرہ گلابی ہو رہا تھا۔ دماغ کھول رہا تھا، مگر سکون... سکون نہیں مل رہا تھا۔ اس نے ٹھیک کہا تھا جو کہا تھا، مگر... پھر کون سی آواز تھی جو بار بار ذہن پہ دستک دینے لگی۔ جب اس نے ذہن کے کواڑ بند کر لئے تو وہ دل کو کھٹکھٹانے لگی اور دل کے کھٹکے سے پیچھا چھڑانا ناممکن تھا۔ وہ مضطرب سائینڈ کے کنارے بیٹھا اور سردنوں ہاتھوں میں گرا لیا۔ آواز اب بلند ہوتی گئی۔ قرآن کی... سورۃ عبس!

”وہ ترش رو ہوا“

اور منہ پھیر لیا

کہ اس کے پاس آیا ایک اندھا

اور کیا چیز سمجھائے تجھ کو

شاید کہ وہ سدھر جائے

یا نصیحت پکڑ لے

اور فائدہ دے اس کو نصیحت“

مختلف آیات ضمیر پہ کوڑے برسائے لگیں۔

”بلکہ بے شک وہ (قرآن) تو ایک نصیحت ہے

تو جو کوئی چاہے یاد کرے اس کو

جو کرم صحیفوں میں ہے

بلند اور پاکیزہ ہیں۔

ہاتھوں میں ہیں لکھنے والوں کے

جو معزز ہیں، نیک ہیں!“

”نہیں اللہ تعالیٰ!“ اس نے سر اٹھا کر بے بسی بھرے غصے سے اوپر دیکھا۔

”اتنا سب کچھ ہونے کے بعد... میرا خاندان ہماری زندگیاں برباد ہونے کے بعد بھی آپ مجھے کیسے بتا سکتے ہیں کہ اس کی معافی اور توبہ کی امید...؟ نہیں؟ ہرگز نہیں!“ وہ نفی میں سر ہلاتے ہوئے بار بار اس بات کو جھٹلارہا تھا۔

”شاید کہ وہ نصیحت پکڑ لے... شاید کہ... شاید کہ...“ الفاظ ذہن پہ تھوڑے برسارہے تھے۔ بالآخر وہ اٹھا اور گاڑ کو آواز دی۔

چند لمحوں بعد وہ اپنے کمرے کے کونے میں زمین پر کڑوں پیٹھافون کان سے لگائے سر جھکائے ہوئے تھا۔

”بولو سعدی۔ کیا کہنا رہ گیا تھا؟“ اس کے لہجے میں تکان اب بھی تھی۔

”جب میں نے قرآن پڑھنا شروع کیا تھا تو ایک بات پہ میں سخت الجھن کا شکار رہتا تھا۔“

”سعدی...“

”میری بات سنو۔ میں کبھی پریشان، کبھی خفا، اور کبھی متحیر رہ جاتا تھا کہ وہ کتاب جس میں اللہ مجھ سے بات کر رہا ہے، جس کا موضوع

”انسان“ ہے، اور جو اربوں کھربوں انسانوں کے لئے قیامت تک کے لئے سب سے بڑا نور، سب سے بڑی سپورٹ ہے، اس میں تو اللہ اور

انسان کی بات ہونی چاہیے نا۔ پھر یہ ہر چند ورق الٹنے کے بعد... بار بار... موسیٰ علیہ السلام کا ذکر کیوں آ جاتا ہے؟ اچھا ٹھیک ہے، وہ کلیم اللہ تھے

اللہ سے باتیں کرتے تھے، فرعون کے سامنے کلہ حق کہا تھا، اپنی قوم کے لیے لڑے تھے، مگر ہمیں اچھے سے یاد ہیں نایہ واقعات، پھر اللہ کیوں

کیوں ہر چند منٹ بعد آپ فرماتے ہیں کہ یاد کرو موسیٰ کو اور فرعون کو۔ دنیا کی سب سے بڑی کتاب میں سب سے زیادہ جس انسان کا نام لیا گیا

وہ موسیٰ ہیں۔ اتنی دفعہ بار بار... کیوں؟ میں اکثر اللہ سے یہ سوال پوچھتا تھا، اور مجھے اس کا جواب قید کے ان چند ماہ میں مل گیا ہے۔“ وہ سر

جھکائے کہے جا رہا تھا۔

”موسیٰ علیہ السلام پتہ ہے کون تھے؟ وہ بہت بڑے دل کے مالک تھے۔ ان کے ساتھ فرعون نے جو بھی کیا، ان کی قوم کے مردوں کو

جس طرح ذبح کیا، ان کا اور ہارون علیہ السلام کا مذاق اڑایا، ان کو جادو گر کہا، ان کے معجزے دیکھ کر بھی ایمان نہ لایا اور پھر جب کیے کے بعد

دیگرے سات قسم کے عذابوں میں فرعون مبتلا ہوا، تو ہر عذاب اترنے پہ وہ موسیٰ علیہ السلام کو کہتا تھا... موسیٰ...“ اس کی آواز نرم ہوئی۔

”اے موسیٰ... دعا کرو ہمارے لئے اپنے رب سے کہ وہ اسے ٹال دے ہم سے، تو پھر ہم ایمان لے آئیں گے۔ موسیٰ ہر دفعہ دعا

کے لئے ہاتھ اٹھا دیا کرتے تھے، مگر وہ لوگ آفات ٹلنے کے بعد بھی ایمان نہیں لایا کرتے تھے۔ تو پتہ ہے کون تھے موسیٰ؟ وہ بہت بڑے دل کے

بہت عظیم انسان تھے۔ ان کا ظرف بہت بڑا تھا۔ انہوں نے انتہائی پختنچے کے باوجود فرعون پہ give up نہیں کیا تھا، اس کو امید دکھانا نہیں

چھوڑی تھی۔ اسی لئے وہ موسیٰ تھے۔ اسی لئے ان کا ذکر ہمیشہ کے لئے امر رہے گا۔“ آنکھیں بند کیے گہری سانس اندر کھینچی۔

”مگر میں ہاشم! میں موسیٰ نہیں ہوں۔ میرا اتنا ظرف اور اتنا دل نہیں ہے کہ میں تمہارے لئے دعا کروں۔ جو کچھ تم نے میری بہن

کے بارے میں کہا، جو جانیں تم نے لیں، اس کے بعد میں تمہارے لئے دعا نہیں کر سکتا۔ مگر ہاں... راستہ ہے۔“

دوسری طرف بالکل خاموشی تھی۔ اسے محض ہلکی ہلکی ہاشم کے تنفس کی آواز آرہی تھی۔ ”اگر تم نے ساقبل بھی کیے ہوتے، تب بھی راستہ

ہے۔ اللہ ہر چیز معاف کر سکتا ہے۔ ہر گناہ، ہر قتل، ہر شرک!“

”جب تم میرے آفس میں آئے تھے تو تم نے کہا تھا کہ قتل کے بارے میں دو سالک ہیں اور تم اسکے ساتھ ہو جو کہتا ہے کہ قتل معاف نہیں

ہوتا۔“

”میں اب بھی اسی کے ساتھ ہوں مگر وہ ان لوگوں کے بارے میں ہے جو توبہ کے بغیر مر جاتے ہیں۔ ایک گروہ کہتا ہے اگر وہ مشرک

نہیں تھے تو اللہ روز قیامت ان کو معاف کر دے گا، دوسرا کہتا ہے، کہ نہیں، اگر انہوں نے توبہ نہیں کی تھی تو معاف نہیں ہوں گے۔ لیکن تم ابھی

پراسیکیوٹر عمران نے سر کو قلم دیا اور واپس بیٹھ گیا۔ جج صاحب نے زمر کو بات جاری رکھنے کی اجازت دی تو وہ اسی طرح اٹھی گردن کے ساتھ مضبوط ہموار آواز میں کہنے لگی۔

”میں ایک وکیل ہوں اور میں ایک پراسیکیوٹر ہی ہوں! پبلک پراسیکیوٹن آفس ایک بھاری ذمہ داری کا نام ہے جس کو میں نے کئی سال اٹھایا ہے۔ انسان کے سر پہ جتنی بھاری ذمہ داری ہوتی ہے اتنی زیادہ اس کی بوجھ ہوتی ہے۔ مگر ایک پراسیکیوٹر سے پہلے میں ایک انسان بھی ہوں اور اب طور ایک گواہ نہ کہ ایک وکیل میں نے.....“ جج صاحب کو دیکھتے ہوئے وہ بولی تو آواز لمبے بھر کو کانپی۔ ”فارس طہیر غازی کو ساڑھے چار سال پہلے جیل بھجوا دیا تھا۔“

کان کی لومستلا وہ بے نیاز بے زار بیٹھا شخص ایک دم چونک کر اسے دیکھنے لگا۔ وہ کہہ رہی تھی۔

”کیونکہ میرے نزدیک وہ ایک مجرم تھا۔ مگر یہ میری غلطی تھی۔ جج منٹ کی غلطی۔ اور ہم میں سے ہر ایک ایسی غلطیاں کسی نہ کسی کیس میں کر چکا ہے مگر اس کے باوجود میری غلطی جسنی فائی نہیں کی جاسکتی۔ میں..... غلط تھی جب میں نے فارس غازی کو ٹیلم کیا تھا۔ دو ماہ قبل مجھے معلوم ہوا کہ فارس غازی بے گناہ تھا اس کیس میں وہ کسی بھی جرم میں ملوث نہیں تھا۔“

وہ آہستہ سے سیدھا ہو کر بیٹھا۔ ہنا پلنگ جھپکے اور گردن اٹھائے بس اسے دیکھ رہا تھا۔ اب وہ میز کے پیچھے سے نکل کر جج کے چہرے کے سامنے جا کھڑی ہوئی تھی۔ ایسی جگہ جہاں کھڑکی سے چھن کر کرتی سورج کی روشنی بہت تیز پڑ رہی تھی۔

”..... میں نے دو ماہ قبل یہ جانا کہ وہ صحیح تھا اور میں غلط تھی اسی لئے آج میں یہ اعتراف اس جگہ کھڑے ہو کر کرنا چاہتی ہوں تاکہ یہ لکھا جائے.....“ ایک نظر سامنے بیٹھے کورٹ رپورٹر پر ڈالی جو کھٹا کھٹ ٹاپ کیے جا رہا تھا۔ ”اور یہ اس کیس کی فائلز میں ہمیشہ کے لئے محفوظ کر دیا جائے کیونکہ ایک دفعہ مجھ سے فارس غازی نے پوچھا تھا کہ اگر میں نے یہ جان لیا کہ وہ بے گناہ ہے تو میں کیا کروں گی؟“ گردن موڑ کر اس نے اسی اٹھی گردن کے ساتھ فارس کو دیکھا۔ ”تو میرا جواب یہ ہے کہ میں یہی کروں گی! میں اس کے ساتھ کھڑی ہوں گی اور اس کو انصاف دلاؤں گی۔“ اور روشنی میں کھڑی تھی تیز روشنی میں اور اس کے بھورے بال چونک کر افرونی لگ رہے تھے اور جب اس نے چہرہ موڑ کر فارس کو دیکھا تو بھوری آنکھیں سنہری دکھی تھیں۔ وہ بالکل خاموش سا اسے دیکھے گیا۔ گردن میں گھنی سی ڈوب کر ابھری تھی۔

پراسیکیوٹر سے مزید برداشت نہیں ہوا تو اٹھا۔ ”مسز زمر آپ سب کچھ ابھی کہہ دیں گی تو اوپننگ آرگومنٹ میں کیا کہیں گی؟ جج صاحب مسز زمر کی بات چنی ہے مگر عدالت کو یہ امر مد نظر رکھنا چاہیے کہ وہ فارس غازی کی بیوی ہیں اور ہر محبت کرنے والی بیوی کی طرح.....“

”مجھے اپنے شوہر سے کوئی محبت نہیں ہے۔“ وہ مزے بغیر جج صاحب کو دیکھتے ہوئے اسی اٹھی گردن کے ساتھ اسی روشنی کے ہالے میں کھڑی ہوئی تھی۔ ”نہ پہلے تھی نہ اب ہے۔ ان فیکٹ میں اپنے شوہر کو پسند بھی نہیں کرتی اور بہت دفعہ میں اپنے شوہر کو جان سے مار دینا چاہتی تھی.....“ (دو ہلکا سا مسکرایا) ”ان فیکٹ گرفتار ہونے سے ایک دن پہلے وہ مجھے طلاق دینے کی بات کر رہا تھا.....“ (فارس نے قدرے طہیر آرام دوسا پہلو بدلا) ”مگر یہ فیملی کورٹ نہیں ہے جہاں ہم کھڑے ہو کر ذاتیات کے بارے میں بات کریں اور ایک دوسرے کے اوپر کچھڑا اچھا لیں نہ میں ایسی عورت ہوں مگر یہ سب کہنے کا مقصد صرف اتنا تھا کہ ٹرائل کے دوران میری کئی بات کو شوہر کے دفاع کے زمرے میں لینے کی بجائے موکل کا دفاع سمجھا جائے۔“ ٹھیک یو یو آرن۔ ”سر جھکا کر شکر یہ ادا کیا۔ وہ تیز روشنی میں کھڑی تھی چمکتی ہوئی جیسے سولے کے پتھلے آس پاس گر رہے ہوں۔ نہ کوئی ٹونا بکھرا وجود تھا نہ آنکھوں میں آنسو نہ ندامت سے جھکا سر..... نہ معافی کے لئے ہاتھ بندھے تھے مگر اعتراف جرم بھی کر لیا تھا اعتراف ندامت بھی ہو گیا تھا۔ سر بھی اٹھا رہا تھا کیونکہ..... فارس غازی نے سوچا تھا وہاں نیت صاف تھی۔ جو بھی کیا تھا سچ کا ساتھ دینے کے لئے کیا تھا۔ پہلے بھی۔ اب بھی۔“

”اب پراسیکیوٹر صاحب بڑے آرام سے دلائل کا آغاز کر سکتے ہیں جن کے بعد ایسے لگے گا جیسے میرا کلائٹ قمر الدین چودھری کے

ساتھ ساتھ نائن ایون حملے میں بھی ملوث تھا۔“ وہ سادگی سے کہہ کر واپس آ بیٹھی۔ کمر کرسی کی پشت سے لگائی ٹانگ پہ ٹانگ جمائی، گردن فارس کو دیکھا۔ اس کے تاثرات بدل چکے تھے۔ وہ ان چند لمحوں میں بہت سی کیفیات سے ایک دم گزر گیا تھا۔

”مجھے افسوس ہے کہ میں اپنے اعتراف سے تمہیں خوش نہیں کر سکی، نہ میں روٹی، نہ پیروں میں گری، نہ ہاتھ جوڑے۔“ دھیرے بولی۔ وہ بس اسے دیکھے گیا۔ وہ اس وقت کیا محسوس کر رہا تھا، وہ بیان نہیں کر سکتا تھا۔ پر وہ سامنے دیکھنے لگا۔ پراسیکوٹر دلائل کا آغاز کر چکا۔ فارس کی آنکھیں ادھر جمی تھیں، مگر گردن کی گلٹی بار بار ظاہر ہو کر معدوم ہوتی تھی۔

”آپ کو کب معلوم ہوا؟“ وہ اب بھی سامنے دیکھ رہا تھا۔ اسے واقعی نہیں اندازہ تھا۔

”جس رات مجھے ایستھما ایک ہوا تھا۔“ وہ بہت دھیمابول رہی تھی۔


فارس نے نگاہیں موڑ کر اسے دیکھا۔ سنہری آنکھیں بھوری آنکھوں میں دیکھتی رہیں۔ چند لمحے۔ چند سانسیں۔ جیسے وہ بہت کچھ چاہتا تھا۔ مگر..... بولا تو صرف اتنا۔

”کیا میں آپ کو ”تم“ کہہ کر بلا سکتا ہوں؟“

زمر لمحے بھر کو لاجواب ہوئی۔ پھر خفگی سے گردن کزائی۔ ”ہرگز نہیں۔“

وہ ہلکا سا مسکرا کر اس کی طرف جھکا۔ اور تابعداری سے سر کو خم دیا۔ ”ٹھیک ہے، جیسے تم چاہو!“

اب اگر وہ ڈسٹرکٹ کورٹ کا کمرہ نہ ہوتا اور ان کے پیچھے وکلاء نہ بیٹھے ہوتے تو زمر یوسف کی ہیمل فارس غازی کے پیر کو بتاتی۔ اس کے چاہنے کا کیا مطلب ہوتا ہے۔ مگر.... وہ خفگی سے سر جھٹک کر سامنے دیکھنے لگی۔



ان کے بھی قتل کا الزام ہمارے سر ہے..... جو ہمیں زہر پلاتے ہوئے مر جاتے ہیں کولمبو کی بھگی فضاؤں میں اس رات بارش نے مزید نمی گھول دی تھی۔ کرنل خاور مظاہر حیات نے جب ہوٹل کی لابی میں قدم رکھا تو کا کوٹ نم تھا، اور بال قدر بے ہیکے ہوئے تھے۔ اپنے تنومند جسم پہ کوٹ کے کالر برابر کرتا وہ ریسیپشن تک آیا اور شناسا انداز میں ریسیپشنسٹ پوچھا۔

”ہاشم کا ردار کون سے روم میں ہیں؟“ جب وہ لڑکی اسے مطلوبہ معلومات فراہم کر رہی تھی تو اس کی پشت پہ دیوار پہ آویزاں ہاک کی چمکتی دھات میں خاور کا عکس بھٹک رہا تھا۔ قدرے بھاری مگر فٹ جسامت کا حامل، اونچا لمبا سا آدمی، جس کے بال کریوٹ میں کسے۔ ایرانی طرز کی سیاہ موٹھیں تھیں، اور گھنے ابرو تلے سیاہ، گہری آنکھیں۔ پیشانی پہ مستقل پڑے دو بل اور گندی رنگت۔ دیکھنے میں وہ پینتالیس سال سے اڑتالیس سال کا لگتا تھا اور کم بیش یہی اس کی عمر تھی۔

چند گھنٹے قبل ہاشم نے اسے کال کر کے جلد از جلد کولمبو پہنچنے کی ہدایت کی تھی۔ وہ کراچی میں جن کاموں میں پھنسا تھا، ان سب کو چھوڑ کر فوراً ادھر آ پہنچا تھا اور اب لفٹ کی طرف بڑھتے ہوئے وہ یقیناً اس امر کے بارے میں سوچ رہا تھا جو ہاشم نے اس سے ڈسکس کرنا تھا۔ ہاشم نے کہا تھا، بات اہم تھی۔ خاور تجسس تھا اور پرجوش بھی۔ جو بھی مسئلہ ہوا، وہ اسے حل کر لے گا۔ ہاشم کے لئے وہ سب سنبھال لے گا، کیونکہ صرف وہی تھا۔ جو ہاشم کے تمام مسئلے سنبھالتا آیا تھا۔

کروں کے بند دروازوں سے سچی راہداری میں وہ مطلوبہ دروازے تک رکا، بیل بجائی۔ پھر دیکھا، دروازہ قدرے کھلا تھا۔ اس نے ابرو اٹھتے ہوئے آنکھوں میں اچنبھا بھرا۔ احتیاط سے دروازہ دھکیلا۔ ایک ہاتھ بیلٹ میں اڑتے پستول پہ ریگ گیا۔

پٹ کھلتا گیا۔ کمرہ خالی تھا۔ صرف ایک زرد لیمپ جل رہا تھا۔ خاور نے ادھر ادھر گردن گھمائی۔ ایک طرف دیوار گیر کھڑکی تھی جس

لے ٹھٹھے پہ پانی کی بوندیں تڑا تڑا برس رہی تھیں۔ اس کے سامنے کرسی ڈالے ہاشم بیٹھا تھا۔ خاور نے اطمینان سے سانس خارج کی جب تک ریٹکتا ہاتھ سیدھا ہو گیا۔ وہ ”سر“ کہتا قریب آیا۔ ہاشم کی اس طرف پشت تھی۔ آہٹ پہ بغیر جوئے سر موڑا، اسے دیکھا ہلکا سا مسکرایا اور اٹھا۔ معافنے کے لئے ہاتھ بڑھایا جسے خاور نے گرجوشی سے تھاما۔

”سب ٹھیک ہے سر؟“ خاور کو وہ دیکھنے میں بالکل نارمل لگا تھا۔ (اہم مسئلہ؟)

”ییس۔ آف کورس!“ ہاشم نے مسکرا کر سر کو خم دیا۔ ہاتھ ملا کر چھوڑا۔

”میرادل چاہ رہا تھا میں کسی سے بات کروں۔ سو تمہیں بلا لیا۔“ کہتے ہوئے وہ ساتھ رکھی میز تک آیا۔ سیاہ پیئٹ پہ سلور گرے شرٹ پہننے اور کف کہنیوں تک موڑنے وہ ریپلیکسڈ لگ رہا تھا۔ دو گلاسوں میں اس نے مشروب انڈیا ایک خاور کو تھمایا، دوسرا خود تھامے سامنے آکھڑا ہوا۔ گلاس بلند کیا۔

”کس کے نام؟“ خاور نے اپنا گلاس بلند کرتے پوچھا۔

”جو لیس سیزر کے نام!“ اس نے خاور کے گلاس سے گلاس نکرایا، پھر اسے بیٹھنے کا اشارہ کرتا واپس کرسی پہ آ بیٹھا۔ ٹانگ پہ ٹانگ جما کر رخ کھڑکی کی طرف موڑنے گھونٹ بھرا۔

خاور اس کے سامنے ذرا ترچھی کر کے کرسی پہ بیٹھا۔ قدرے آگے کو ہوئے۔ الٹ اور سپ لیا۔ تابعدار آنکھیں ہاشم پہ جمی تھیں جو ٹھٹھے پہ برستی بوندیں دیکھ رہا تھا۔

”جو لیس سیزر... رومن ڈکٹیٹر... آج کل میں اس کے بارے میں اکثر سوچتا ہوں۔“ گھونٹ بھرتے ہوئے باہر دیکھتے وہ کہہ رہا تھا۔ ”چوالیس سال قبل از مسیح.... پندرہ مارچ کے دن... سیزر کے اوپر اس کے اپنے سینیٹرز نے حملہ کیا تھا، اور ان میں شامل تھا، مارکس جونیئر بروٹس... سیزر کا دوست، اور protegee کہتے ہیں پہلے سیزر جو انمردی سے لڑا مگر جب اس نے...“ لگا ہیں یک ٹک باہر جمائے، گلاس لبوں سے لگا کر نیچے کیا۔ ”جب اس نے بروٹس کو دیکھا تو اس نے دکھ سے کہا۔

"Et tu Brute? Then Fall , Caesar"

”تم بھی بروٹس؟ تو پھر ڈھے جاؤ سیزر۔ اور یہ کہہ کر وہ ڈھے گیا۔“ ایک اور چھوٹا سا گھونٹ بھرنے کو وہ رکا۔ ”Et tu Brute.... لاطینی زبان کا وہ ننھا سا فقرہ جو انگریزی میں "You too Brutus" کہلاتا ہے، اس کو شہرت شیکسپیر کے قلم سے ملی.... ورنہ خاور... اگر شیکسپیر یہ فقرہ اپنے پلے میں جو لیس سیزر کو بولتے نہ دکھاتا تو کون جان پاتا اس فقرے کو۔ مگر جانتے ہو، لوگ اس کا مطلب ٹھیک سے نہیں سمجھتے۔ قیاس کرتے ہیں کہ یونو بروٹس کا مطلب ہے کہ سیزر دکھ سے ”یعنی تم بھی بے وفا نکلے بروٹس؟“ کہہ رہا تھا، مگر یہ ایک نامکمل معنی ہے۔“

خاور نے درمیان میں کئی دفعہ لب کھولے اور پھر ادب سے بند کر دیے۔ وہ اس بے کار کہانی کو تحمل سے آخر تک سن سکتا تھا۔ مگر جانے اس نیم روشن شاہانہ بیڈروم کی نرم گرم فضا میں ایسا کیا تھا.... جو ٹھیک نہیں تھا۔ وہ اندر سے الجھتا خاموشی سے گھونٹ بھرتا رہا اور اسے سنتا رہا۔ وہ کہہ رہا تھا۔

Suetonius p 1 کہتا ہے کہ لوگ کہتے ہیں سیزر کے آخری الفاظ تھے ”کائے سے تیکفون؟“ یعنی ”تم بھی بچے؟“ کچھ یہ

بھی کہتے ہیں کہ اس نے کہا تھا، تم بھی میرے بچے؟“ وہ ہلکا سا ہنسا۔ ”تاریخ دان یہ بھی کہتے ہیں کہ بروٹس سیزر کا ناجائز بیٹا تھا۔ خیر...“ کھڑکی کو دیکھتے شانے اچکائے۔ خاور ادب دھیان سے اسے دیکھ رہا تھا۔

”اس زمانے میں‘ قدیم روم میں‘ ایک محاورہ بولا جاتا تھا۔ ”تم بھی میرے بچے‘ طاقت کا مزہ چکھو گے۔“ شاید سیزر بھی یہی کہہ رہا تھا جب اس نے کہا، تم بھی بروٹس! تم بھی تاج پہنو گے۔ یہ دکھ کا اظہار نہیں تھا۔ یہ ایک بد دعا تھی۔“ اب کے نگاہیں خاور کی طرف پھیریں۔ خاور بری طرح ٹھنکا۔ یہ وہ آنکھیں نہیں تھیں جن کو وہ پہچانتا تھا۔ سیاہ سر، پتھر جیسی آنکھیں۔

”سر‘ کیا ہوا ہے؟“

”یونو..... جب سیزر نے یہ کہا، تم بھی بروٹس! تو اس نے کہا، تمہاری بھی باری آئے گی بروٹس! اور یہ کہہ کر وہ ڈھے گیا۔ اور بعد میں بروٹس بھی تو ایسے ہی مرا تھا نا۔ مگر پتہ ہے کیا...“ اس نے خاور پہ نظریں جمائے گلاس دائیں طرف میز پہ رکھا۔ ”یہ سب لوگوں کی باتیں ہیں۔ ورنہ تاریخ کہتی ہے، کہ سیزر نے مرتے وقت کچھ نہیں کہا تھا۔“

خاور نے آہستہ سے گلاس اسی میز پہ رکھنا چاہا، مگر رکھ نہیں سکا۔ گلاس لڑھک گیا۔ بے اختیار اس نے دونوں ہاتھوں سے اپنا گلا تھاما۔ اس کی رنگت بدل رہی تھی، چہرے پہ پسینہ نمودار ہو رہا تھا۔ ”سر... سر کیا ہوا ہے؟“ حیرت زدہ نگاہیں اٹھا کر دبتے گلے کو پکڑے وہ بمشکل بول پایا۔

”مورخ کہتے ہیں، سیزر کو مرتے وقت ایک لفظ کہنے کی بھی مہلت نہیں ملی تھی۔ وہ خاموشی سے مرا تھا۔ بالکل خاموشی سے۔ ایسے بڑے بڑے الفاظ ٹیکسپیز کہا کرتا تھا۔ یہ اسی کے الفاظ ہیں۔“ اس نے خاور کو دیکھتے ہوئے ایک اور گھونٹ بھرا۔

”سر... میں نے... کچھ نہیں...“ وہ چلانا چاہتا تھا، مگر گلا پکڑے پکڑے گھٹنوں کے بل زمین پہ گر گیا۔ منہ یوں کھولا، جیسے تہ کرنا چاہتا ہو مگر... آج اندر سے کچھ نہیں نکلنا تھا۔ اس کا منظر دھندلا رہا تھا۔ سامنے ٹانگ پہ ٹانگ جما کر بیٹھا اسے سر د نظروں سے دیکھتا ہاشم اسی دھند میں گم تھا... اور دور... کسی کنویں سے ٹکراتی آواز کی طرح اس کی آواز گونج رہی تھی...

”میرا خیال ہے، وہ واقعی خاموشی سے مرا تھا، کیونکہ بادشاہ... خاموش ہی مرا کرتے ہیں۔ مگر تم... تم تاج نہیں پہنو گے۔“ اس نے کرسی پہ ہاتھ جما کر اٹھنے کی کوشش کی۔ مگر دھند... درد... اندھیروں میں ڈوبتا ذہن... وہ اٹھ نہیں پایا۔

”تم خاموش نہیں رہو گے... تم...“ ہاشم بیٹھے بیٹھے آگے کو جھکا تھا۔ ”تم مجھے سب بتاؤ گے... ایک ایک بات... کس کے لئے مارا تم نے میرے باپ کو... سب کچھ...“

مگر الفاظ اب گڈمڈ ہونے لگے تھے۔ خاور کا ذہن گہرے اندھیروں میں ڈوب رہا تھا۔ مناظر کبھی نظر آتے، کبھی بادلوں میں چھپ جاتے۔ اس نے محسوس کیا، اس کو کسی چیز پہ لٹا کر راہداری میں سے گزرا جا رہا ہے... راہداریاں... چھت... دروازے... چھت بدل رہی تھی... پھر وہ تاریک ہو گئی... وہ کچھ بڑبڑا بھی رہا تھا، مضبوط قوتِ ارادی کے باعث اس کا ذہن ابھی تک مفلوج نہ ہو سکا تھا... اور پھر چھت مزید تاریک ہوئی... یہاں تک کہ وہ زردی مائل بھوری سی لگنے لگی... دھندلے ہوتے منظر میں اس نے دیکھنا چاہا... اس کا اسٹریچر ایک تنگ کمرے میں دھکیلا جا رہا تھا، اور سامنے دو ہیولے سے کھڑے تھے... وہ قریب آتے گئے... قدم... قدم... پھر ایک کا چہرہ واضح ہوا... اس کے بال گہرے بھورے اور ہلکے گھنگریالے تھے، اور آنکھیں بھوری تھیں۔ اس کا مسکراتا چہرہ قریب آیا... اور اس کے الفاظ وہ آخری الفاظ تھے جو خاور کو سنائی دیے تھے۔

”خوش آمدید... یا صاحبی الجبن!“



ڈیڑھ ماہ بعد

کبھی غرور کا نشہ نہ سر پہ طاری کر..... مری بلا سے فقیری کر یا تاجداری کر

سرما کی ٹھنڈ سہمے کے تیسرے عشرے میں بڑھتی جا رہی تھی۔ وہ ایک نیلی سی صبح تھی۔ دھند نے سارے قصر کو اپنی لپیٹ میں لے رکھا تھا۔ سورج منہ پھیرے ناراض سا، بادلوں کے پیچھے گم تھا۔ ایسے میں فیونا قصر کے برآمدے کے زینے چڑھتی دکھائی دے رہی تھی۔ اسکرٹ پہ وہ بیٹر پہنے بال پونی میں باندھے، وہ قدرے سنجیدہ اور ناخوش دکھائی دیتی تھی۔ برآمدے میں آکر اس نے اندر کھلتا بھاری منقش لکڑی کا دروازہ اٹھایا تو جیسے ہی ہیٹرز کی گرم ٹکڑی دیتی ہو اور جو دے نکرائی، ویسے ہی قصر کا اندرونی منظر بھی کھلتا چلا گیا۔

اندر تمام بیتیاں روشن تھیں۔ لاؤنج میں ملازم کام کرتے نظر آ رہے تھے۔ سامنے ڈائنگ ہال کے شیشے کے دروازے کھلے تھے اور سربراہی کرسی پہ براجمان ملکہ تک سب سے تیار بیٹھی تھی۔ کھلے بال کندھے پہ بائیں جانب کو ڈالے، فکر ہلنگ سیاہ ٹاپ پہنے، جس پہ گراسلور اسکرٹ چمک رہا تھا، وہ مسکرا کر گردن اٹھائے، مسلسل ایئر رینگ پہ انگلی پھیرتی، ساتھ کھڑے احمر کو دیکھ رہی تھی۔ وہ بھی سیاہ جیکٹ میں ملبوس، ماتھے پہ کٹے بال گیلے کر کے پیچھے کو بنائے، سادہ سا مسکراتے ہوئے کہہ رہا تھا۔

”گوکہ آکشن گیارہ بجے شروع ہوگی، مگر آپ وہاں پہ گیارہ بج کر چودہ منٹ پہ پہنچیں گی، یہ پرائس بولیں گی...“ ایک چٹ نکال کر سامنے رکھی۔ ”مسکرا کر حاضرین کو دیکھیں گی، سب امیزڈ ہوں گے، لا جواب ہوں گے، پھر آپ کے بیٹھنے سے پہلے پینٹنگ آپ کی ہوگی، اور آپ اسی شان بے نیازی سے اس کو بچوں کی فلاح کے لئے بننے والے ادارے کو عطیہ کر دیں گی۔ کیمروں کے شٹرز بج رہے ہوں گے، آپ نیوز میں ہوں گی، مگر آپ انٹرویو دینے سے انکار کر دیں گی، کیونکہ آپ اپنے نیک کام کی تشہیر نہیں چاہتیں۔ پی ایس! آپ کو مزید تشہیر کی ضرورت اس ہفتے پڑے گی بھی نہیں۔“ اور مسکرا کر سر کو خم دیا۔ فیونا نے دور سے یہ منظر دیکھا، ناک سکوزی، اور کچن کی طرف چلی گئی۔

”اور یقیناً تم نے انتظامیہ سے پہلے ہی بات کر لی ہوگی۔“ چٹ کو دو انگلیوں میں اٹھا کر جو اہرات نے دیکھا۔ ”وہ میرے علاوہ کسی کو پینٹنگ نہیں پچیں گے۔ رائٹ!“

”نہ صرف یہ بلکہ وہ چودہ منٹ تک کسی کو اس رقم تک نہیں آنے دیں گے۔ سب سیٹل کیا جا چکا ہے...“ وہ ڈرار کا۔ ”مسز کاردار، آپ سیاست میں نہیں آ رہیں، آپ پہلے ہی ایک philanthropist کے طور پہ جانی جاتی ہیں، پھر میں پچھلے چند ہفتوں سے آپ کے لئے یہ پبلسٹی stunts کیوں رینج کر رہا ہوں؟“

جو اہرات نے نزاکت سے کندھے اچکائے اور نیپکین گھٹنوں پہ پھیلا یا۔ ”میں، پاپولر ہونا چاہتی ہوں۔ مقبول لوگ، کسی بھی عہدے یا آفس کے بغیر بھی ایک دنیا پہ حکومت کرتے ہیں۔ وہ ذہنوں پہ حکمرانی کرتے ہیں اور ان کی رائے سنی جاتی ہے۔ مانی جاتی ہے۔“ مسکرا کر اسے دیکھتے گلاس لبوں سے لگایا۔

”بھاری اعزازات کی بھاری قیمتیں چکانی پڑتی ہیں مسز کاردار، مگر خیر، آپ کو فکر کرنے کی ضرورت نہیں ہے، کیونکہ میں آپ کے

ساتھ ہوں!“

”اور مجھے اسی بات کی فکر ہے کہ تم ان کے ساتھ ہو۔“ آواز پہ احمر چونک کر پلٹا۔ سامنے سے ہاشم چلا آ رہا تھا۔ کوٹ، ٹائی، کف لنکس، سب نفاست سے خود پہ سجائے، تنے تاثرات کے ساتھ، ایک کاٹ دار نظر اس پہ ڈالتا وہ اپنی کرسی تک آیا۔ ملازم نے جلدی سے کرسی کھینچی۔ وہ بیٹھا اور اسی سنجیدگی سے نیپکین پھیلانے لگا۔

”گڈ مارٹنگ مسز کاردار!“ احمر سر کو خم دیتا کہہ کر دروازے کی طرف بڑھ گیا۔ اسے معلوم تھا، جواب نہیں آنا۔

”وہ بہت ٹیلیفونڈ ہے ہاشم!“ جوہرات نے نرمی سے اس کے ہاتھ کو دبایا۔ ہاشم نے جواب نہیں دیا۔ خاموشی سے ناشتہ کرتا رہا۔ نوشیرواں بھی تھوڑی دیر بعد تیار ہو کر نیچے آ گیا۔ اس کے بال پہلے سے بھی چھوٹے کٹے تھے فرینچ صاف تھی اور آج کل وہ روزا سی خاموشی سے آفس جاتا اور واپس آ کر کمرے میں گم ہو جاتا تھا۔

ناشتہ کرتے ہوئے ہاشم نے نگاہ اٹھا کر دیکھا تو کھڑکی کے باہر احمر کھڑا کسی ملازم کو کوئی ہدایت دیتا نظر آ رہا تھا۔ ہاشم نے ہول سے سر جھٹکا۔

”مجھے مھی اس پے ذرا بھی اعتبار نہیں ہے۔“ جوہرات نے ملازم کو جانے کا اشارہ کیا، پھر ہاشم کی طرف متوجہ ہوئی۔

”تمہیں جس پے اعتبار تھا اسکا نام خاور تھا؟ وہ خاور جس پے تمہارے باپ نے کبھی بھروسہ نہیں کیا تھا، مگر جس پے تمہارے باپ نے اعتبار کیا تھا، وہ احمر تھا۔ اب تم فیصلہ کر لو کہ کون صحیح تھا کون غلط۔“

ہاشم کے لب بھنج گئے اور وہ مزید خاموشی سے ناشتہ کرنے لگا۔ جوہرات نے جھر جھری لیتے جوس کا ایک اور گھونٹ بھرا۔

”میں سوچ بھی نہیں سکتی تھی کہ خاور اور نگزیب کے ساتھ یہ سب....“

”خاور نے ڈیڈ کو قتل نہیں کیا۔“ نوشیرواں ایک دم کاٹناٹخ کر بولا تو وہ دونوں چونک کر اسے دیکھنے لگے۔ پل بھر کو جوہرات کا دل بیٹھا مگر وہ کہہ رہا تھا۔ ”میرے باپ کو کسی نے قتل نہیں کیا، انہیں کوئی قتل نہیں کر سکتا۔ وہ نیچرل ڈیٹھ سے فوت ہوئے تھے سنا آپ لوگوں نے؟“

اور نیچرل ڈیڈ کو قتل نہیں کیا۔ ہاشم نے گردن اٹھا کر تاسف سے اسے دیکھا۔

”تم ابھی تک denial میں ہو شیروا!“

”آئینہ کوئی بھی ان کے قتل کی بات نہیں کرے گا، سنا آپ نے یا نہیں؟“ بگڑ کر کہتا، وہ کرسی دھکیلتا، لمبے لمبے ڈگ بھرتا، باہر نکل گیا۔ ناشتہ ادھورا رہ گیا تھا۔ ادھوری چائے، ادھورے ناشتے....

مزاج غم نے بہر طور مشغلے ڈھونڈے

کہ دل دکھا تو کوئی کام و ام میں نے کیا

دھندلکے کے پار اینیسی کھڑی تھی، چھوٹی، کم مایہ، مگر مضبوط۔ اندر چھوٹے سے کچن میں دم کی چائے اور الاپچی کی خوشبو پھیلی تھی۔ سیم گول میز پے موجود برے برے منہ بنانا ناشتہ زہر مار کر رہا تھا۔ فرائی انڈے کی زردی ٹوٹ چکی تھی اور وہ کھاتے ہوئے بار بار ایک ملاستی نظر حنین پے ڈالتا جو جلدی جلدی تو پے پے تو س سینک رہی تھی۔ زمر سفید لباس میں تیار سی، اپنی چائے دم پے رکھ رہی تھی۔ حنہ کپ کنگھالتے رکی تو تو س جل گیا۔ سیم چلایا تو وہ اس طرف بھاگی۔

”حنین ڈونٹ وری واپس آ کر ہم سب مل کر کچن صاف کر لیں گے۔“ زمر نے چولہا بند کرتے اسے تسلی دی۔ تو س سیم کی پلیٹ میں رکھتے حنین نے بے یقینی سے زمر کو دیکھا۔

”آپ کا مطلب ہے کہ یہ کچن صاف نہیں ہے؟“ اس کے دل کو جیسے دھکا لگا تھا۔ زمر نے گڑبڑا کر سیم کو دیکھا، پھر کچن کو (ہر چیز چاہے وہ صاف دھلے برتن تھے یا پتی چینی کے ڈبے وہ کاؤنٹر پے رکھے تھے۔ پھیلاوا ہی پھیلاوا۔)

”میرا مطلب ہے، ابھی تو تم نے کر لیا بعد میں.... ہم مل کر کر لیں گے۔“ سیم کو پھر دیکھا تو اس نے بنا آواز کے ”تو بہ تو بہ“ کہتے دونوں کانوں کو انگلی سے باری باری چھوا۔

مگر حنین سخت بے دلی سے کرسی پے بیٹھ گئی۔ بولی کچھ نہیں۔ زمر کا بھی فون آ گیا۔ وہ سیم کو لینے چلی گئی تو حنہ نے گھر کے سارے دروازے لاک کر دیے۔ اب وہ اکیلی تھی۔ اور وہ جانتی تھی کہ گھر کا یہ تخت و تاج اگلے دو ہفتے تک اسے اکیلے ہی سنبھالنا تھا۔

وجہ؟

صداقت شادی کر رہا تھا!

اس کی بلا سے وہ کسی سے بھی شادی کرے، جب بھی کرے، مگر اس نے کہہ دیا تھا کہ ندرت اور بڑے ابا کے بغیر اس کی شادی مکمل نہیں ہو سکتی۔ زمر اور خود جنین کے بے حد اصرار پر ندرت اور ابا ایک ہفتے کے لئے صداقت کے گاؤں چلے گئے تھے۔ ایک ہفتے کی شرط بھی زمر نے لگائی تھی۔ وہ چاہتی تھی وہ دونوں اس ڈپریشن زدہ ماحول سے نکلیں، کچھ دن تازہ ہوا کھالیں، سو صداقت کے لئے قیمتی تحفے لے کر وہ لوگ کل روانہ ہو گئے تھے۔ ندرت نے کہہ دیا تھا کہ زمر مصروف ہوتی ہے، اور جنین کو کھانا بنانا نہیں آتا سو کھانا ریستورانٹ سے آئے گا، کپڑے لانڈری پر جائیں گے، خند کو صرف ناشتہ اور صفائی کرنی ہوگی۔

مگر صفائی؟ یہ دنیا کا سب سے مشکل کام تھا۔ کل سے وہ چیزیں صاف کر کر کے، جوڑ جوڑ کر ہکان ہو چکی تھی، مگر پورا گھر بکھرا ہوا لگتا تھا۔ آج بھی وہ زمر کے نیچے آنے سے آدھا گھنٹہ پہلے کچن میں آئی تھی، سارا کچن صاف کیا، مگر کتنے مزے سے وہ کہہ گئی کہ صفائی نہیں لگ رہی تھی۔ بھئی مطلب تو یہی تھا نا۔

ٹھنڈی چائے کا گھونٹ بھرتے، اکیلے بیٹھے، اس کی آنکھوں میں آنسو آ گئے۔ پہلے ہی دن رات ہاشم کا خیال اس کی آواز، یہ سب ذہن سے نکلتا نہیں تھا، غصہ بھر کر کر کے تھک گئی وہ، مگر وہ تو ویسے ہی یاد آتا تھا، ذرا بھی نہیں بھولا تھا۔ اس نے سوچا تھا غصہ بھر میں کامیاب ہو کر وہ شیخ کے اگلے طریقے تک جائے گی، مگر کامیابی تو دور لگ رہی تھی، سو بالآخر وہ کتاب اٹھالائی اور لاونج میں صوفے پہ لیٹے اس نے مطلوبہ فصل کھول لی۔

دروازے کے پار کھلا دریا تھا۔ تیز سورج کی سنہری کرنیں پانی پہ جھللا رہی تھیں۔ ایسے میں وسط دریا کو چیرتی ایک لکڑی کی قدیم کشتی چلتی جا رہی تھی۔ بوڑھے شیخ کسی ماہر ملاح کی طرح چپوؤں کو پانی میں چلاتے کشتی کو آگے دھکیل رہے تھے۔ ان کے سامنے وہ بیٹھی تھی۔ پہلے کی طرح کمزور اور بددل۔ کہنیاں گھٹنوں پر رکھے، اور ہتھیلیوں پہ چہرہ گرائے، وہ ناراضی سے ان کو دیکھ رہی تھی۔

”غصہ بھر کر کر کے مر گئی میں۔ پہلے اس کو دیکھنا چھوڑا، پھر اس کی ای میلز، اس کے ٹیکسٹ، سب منادے کہ ان کو دیکھنا بھی غصہ بھر کے خلاف تھا، مگر وہ نہیں بھولا۔ میں تو اسے دیکھ بھی نہیں رہی، پھر وہ مجھے کیوں نہیں بھولتا، شیخ؟“

شیخ نے آہستگی سے گیلے چپونکال کر کشتی کے اندر رکھے۔ ہوا ہولے سے خود ہی سنہرے پانی پہ کشتی کو آگے بڑھانے لگی۔

”تمہارے زمانے میں لڑکی سب سے مہلک بیماری کون سی ہے؟“

”ڈینگی!“ فوراً بولی، پھر گڑبڑائی۔ ”سوری۔ کینسر۔ سرطان۔“

”تو اگر سرطان کا مریض اپنی بیماری بھول جائے تو کیا تندرست ہو جائے گا؟“

”ہاں۔ بیماری بھولنے سے کون شفا یاب ہو سکتا ہے؟“

”تو میری بیٹی مریض کیسے ٹھیک ہوگا؟ جسم سے اس سرطان (کینسر) کے نکلنے سے؟ یا یادداشت سے سرطان کا خیال نکلنے سے؟ اور

جب وہ ٹھیک ہو جائے گا تو کیا وہ سرطان کو بھول جائے گا؟“

وہ ایک عجیب انکشاف کا لمحہ تھا۔ خند نے دم بخود ان کو دیکھتے نفی میں سر ہلایا۔

”نہیں۔ اسے ساری عمر سرطان یاد رہے گا۔“

”لیکن اگر وہ تندرست ہو چکا ہے تو وہ یاد اسے تکلیف نہیں دے گی۔“

”تو کیا... تو کیا مجھے اپنے محبوب کو بھولنے کی ضرورت نہیں؟“ وہ بے یقین تھی۔ بھولے بغیر موآن کرنا... یہ کیسا علاج تھا؟

”وہ تمہیں کبھی نہیں بھول سکتا۔ تم بھولنے کی کوشش ترک کر دو۔ علاج تم نے اپنے دل کا کرنا ہے یا دداشت کا نہیں۔ اسے دل سے نکالنا ہے، دماغ سے نہیں۔ اس مقام تک آنا ہے جہاں اس کی یاد یہ تم بے حس ہو جاؤ۔ تمہیں فرق پڑنا ختم ہو جائے۔ نہ نفرت ہو نہ محبت!“

حنہ کا دل جیسے ایک دم خالی ہو گیا۔ ٹکر ٹکران کا چہرہ دیکھنے لگی۔

”مگر یہ کیسے ہو گا؟“

”اس کے لئے پہلے تمہیں ”محبت“ کو سمجھنا پڑے گا۔“ انہوں نے چپو اٹھائے اور پھر سے پانی میں چلانے لگے۔ کشتی کی رفتار تیز ہوئی۔ سنہری کرنوں سے چمکتا پانی اب تنگ ہوتا جا رہا تھا۔ گویا دریا کے دودھانے قریب آرہے تھے۔ دونوں اطراف میں اگا سبزہ بھی گھنا اور گنجان تھا۔

”اور اس کو سمجھنے کے لیے پہلے عشق اور محبت میں فرق کرنا سیکھو لڑکی!“ دریا مزید تنگ ہو کر کسی نہر میں بدلتا جا رہا تھا۔ وہ جیسے شام سے دور، امیزون کے جنگلات کے درمیان بہتی کوئی نہر تھی۔

”مجھے پتہ ہے۔“ وہ جلدی سے بولی۔ ”پہلے پسندیدگی ہوتی ہے، پھر محبت، پھر عشق، پھر جنون، پھر دیوانگی!“ شیخ کے تاثرات دیکھ کر وہ چپ ہوئی۔ وہ افسوس سے مگر مسکراتے ہوئے نفی میں سر ہلا رہے تھے۔ ”یہ درجے تمہارے ملک میں رائج ہوں گے، مگر جس زبان سے تمہاری زبان نکلی ہے، اس میں معاملہ ذرا مختلف ہے۔ محبت درمیان میں نہیں ہے، بلکہ محبت کے یہ سب درجے ہیں۔ محبت خود کوئی درجہ نہیں ہے۔“

”تو کتنے درجے ہیں محبت کے؟“

”سات۔ سونگی؟“ وہ مسکرائے۔ کشتی اب اس سرسبز تنگ نہر کے درمیان داخل ہو چکی تھی۔ وہاں جا بجا کنول کے پھول پانی پہ تیرتے دکھائی دے رہے تھے۔ سورج گھنے درختوں کے ورے چھپ گیا تھا۔ ٹھنڈی میٹھی سی چھایا ہر سو چھا گئی تھی۔

”محبت کا پہلا درجہ ”علاقہ“ ہے، کیونکہ اس میں انسان کا اپنے محبوب سے ”تعلق“ قائم ہوتا ہے۔ علاقہ کے بعد ”الصباہ“ ہے، اس میں انسان کا دل پوری گرویدگی کے ساتھ محبوب کی طرف جھک جاتا ہے، وہ اس کے سحر میں گھر جاتا ہے۔ تیسرا درجہ ”الغرام“ ہے۔ قرآن میں پڑھا ہو گا تم نے ”ان عذابا کان غراما“ (بلاشبہ اس کا عذاب لازم ہونے والا ہے) سو الغرام میں محبت قلب کے اندر ہمیشہ کے لئے لازمی طور پہ جا بیٹھتی ہے اور اس سے نکل نہیں پاتی۔“ وہ ذرا دیر کو سانس لینے رکے۔ ”پھر ”عشق“ ہے۔ محبت کی ایک انتہا۔ اور ایک بات کہوں، برا تو نہیں مانو گی؟“

”نہیں تو۔“

”یہ کیا تمہارے ملک کے لوگوں نے اللہ اور اس کے رسول صلی اللہ علیہ وسلم کے ساتھ ”عشق“ کا لفظ جوڑنا شروع کر رکھا ہے؟ تمہاری زبان جس زبان سے نکلی ہے، اس میں عشق کا لفظ مرد و عورت کی ایسی محبت کے لئے استعمال ہوتا ہے جو معتبر نہیں سمجھی جاتی۔ اس لفظ میں شرافت نہیں ہے۔ خود سوچو، کبھی کہہ سکتی ہو کہ اپنے ماں باپ سے عشق ہے تمہیں؟ عجیب لگتا ہے نا؟ اللہ کی محبت کے لئے، رسول صلی اللہ علیہ وسلم کی محبت کے لئے یہ لفظ قطعاً درست نہیں۔“

”آہستہ بولیں۔ کسی ٹی وی پہ مداری نما سوڈو اسکا لرنے سن لیا نا، تو مجھے الٹا لٹکا دے گا۔ آپ کو کیا پتہ آج کل ”عاشق رسول“ کے ٹائٹل کی ٹی وی پہ کتنی ڈیمانڈ ہے۔“ شیخ نے مسکرا کر آہ بھری۔

”کسی اور کو اگر حق بات کہنے میں کسی ملامت گر کی ملامت کی پرواہ ہے، اور وہ غیر جانبدار رہنا چاہتا ہے، تو رہے۔ مگر نہ میں غیر جانبدار رہوں گا، نہ غلط چیز کو روکنے کے لئے کسی ملامت یا فتوے کی پرواہ کروں گا۔ عربی ادب کے ماہرین اور اہل زبان سے جا کر پوچھ لو، اور نہیں تو قرآن پڑھنے والوں سے پوچھ لو، اللہ نے اپنے اور رسول کے لئے ”محبت“ کا لفظ استعمال کیا یا عشق کا؟ میں تمہارے ملک کے مفتیوں

اور ”عاشقوں“ سے نہیں ڈرتا۔ جو لفظ مجھے اللہ کے رسول نے نہیں سکھایا، جو لفظ ایک اچھا لفظ، ایک شریف لفظ نہیں سمجھا جاتا، میں اس کو اللہ اور رسول کے ساتھ جوڑنے کی مخالفت کرتا ہوں، اور مجھے کسی ملامت گر کی ملامت کی پروا نہیں ہے۔“

”ابن قیم والا حوصلہ اور جگر میرے اندر نہیں ہے، اس لئے ہم آگے چلتے ہیں شیخ!“ اس نے موضوع کی طرف توجہ مبذول کر دئی۔ وہ سر جھٹک کر چپو چلانے لگے۔ کشتی تیزی سے پانی کو چیرتی تیرنے لگی۔

”عشق کے بعد ”شوق“ ہے۔ یہ دل کے اس سفر کا نام ہے جو پوری تیزی سے محبوب کی طرف شروع کیا جائے۔ پروردگار عالم کے متعلق اس کا اطلاق ہوتا ہے۔ اللہ کو معلوم ہے کہ اس کے دوست اس کی ملاقات کا شوق رکھتے ہیں اس لئے اس نے ایک وقت مقرر کر دیا ہے کہ جب وہ لوگ جو اپنے دکھوں اور مسکوں میں صرف اسی سے مدد مانگا کرتے تھے وہ اس وقت اس سے ملاقات کر لیں گے اور ان کے دل میں موجود جذباتِ محبت کو قہر رار ملے گا۔“

پانی پہ چمکتے کنول کے پھول خود بخود ایک طرف ہٹ کر کشتی کو راستہ دینے لگے۔

”اس کے بعد ایتیم ہے۔ یعنی کہ انسان اپنے محبوب کی عبادت کرنے لگ جائے۔ محبوب کی عبادت کرنے والا اس کا ”عبد“ (غلام) بن جاتا ہے۔ وہ اپنی ساری انا، ساری عزت، نفس، سب اس محبوب کے قدموں میں ڈال دیتا ہے، کسی انسان سے ایسی محبت کی جائے، مجبوری میں نہیں، ظلم میں نہیں، بلکہ صرف محبت میں خود کو اس کے قدموں میں بے توقیر کر دیا جائے، تو یہ شرک ہے۔ مگر اللہ سے ایسی محبت کرنا، خود کو اس کے سامنے جھکانا، اپنے چہرے کا ہر نقاب اتار کر، ہر انا پس پشت ڈال کر، اس سے اپنے دل کا حال بیان کرنا، اس کے آگے دعائیں گزرا کر، انا، یہ ”عبادت“ ہے، اور عبادت محبت کی معراج ہے۔ جو اللہ کی عبادت نہیں کرتا، وہ اس سے محبت نہیں کرتا۔“

اب ان کے چپو چلاتے ہاتھوں میں روانی آگئی تھی۔ ہوا بھی ٹھنڈی ہو رہی تھی۔ دریا نہر کی مانند درختوں کی تنگ گلی سے گزر کر آگے

بڑھتا ہی بڑھتا جا رہا تھا۔

”اس کے بعد... کمال محبت... محبت کا آخری درجہ... خلعت ہے۔ یہ دل کی اس کیفیت کا نام ہے جس میں محبوب کے سوا نہ کسی کی گنجائش ہوتی ہے، نہ دل کسی شرارت کو برداشت کرتا ہے۔ اسی خلعت سے غلیل ہے، اور یہ منصب اللہ تعالیٰ نے صرف دو انسانوں کو عطا کیا تھا۔ ابراہیم علیہ السلام اور محمد صلی اللہ علیہ وسلم۔ اس خلعت کو حاصل کرنے کے لئے ان دو عظیم انبیاء نے بہت کچھ قربان کیا تھا۔ ہم اس مقام تک نہیں پہنچ سکتے، مگر ایتیم.... یعنی ”عبادت“ تک تو پہنچ سکتے ہیں نا۔“ جیسے اسے تسلی دی۔

”اب تمہیں فیصلہ کرنا ہے کہ تمہاری اپنے محبوب سے محبت کس درجے تک تھی؟“

”عشق تک!“ وہ بے اختیار بولی۔

”تو پھر سنو۔ مرض عشق کی مدافعت کا دوسرا طریقہ یہ ہے کہ....“ وہ ذرا دیر کو رکے۔ ”کہ اپنے دل کو کسی اور طرف مصروف کر دتا کہ وہ

عشق والے راستے سے رکے۔ یا تو کسی خوف کے ذریعے یا پھر....“ وہ اداسی سے مسکرائے۔ ”یا پھر محبت کے ذریعے۔“

”محبت کے ذریعے؟“

”جیسے ہیرا ہیرے کو کاٹتا ہے، جیسے لوہا لوہے کو کاٹتا ہے، ویسے ہی عشق کو صرف عشق کا ٹٹا ہے، محبت کا علاج محبت سے کیا جاتا ہے۔ جب

تک تمہارے دل کے سامنے کوئی بڑی محبت نہیں آئے گی، اس شخص کی محبت سے بڑی محبت، تب تک وہ شفا یاب نہیں ہوگا۔“

”مطلب مجھے کسی اور سے محبت کرنا ہوگی؟“

”نہیں۔ محبت جبراً کوئی کسی سے نہیں کر سکتا۔ یہ تو قسمت سے ملتی ہے۔ ہوگی تو ہوگی، نہ ہوئی تو نہ ہوئی، مگر اس سے پہلے تمہیں اپنے

دل کو مصروف کرنا ہوگا۔“

”اور دل کو مصروف کرنے کے لئے مجھے اپنی آنکھ کو مصروف کرنا ہوگا؟“

”بالکل۔ لیکن اس کے لئے دو چیزیں ہونی چاہئیں انسان میں۔ اول اس میں اتنی عقل ہو کہ ادنیٰ اور اعلیٰ محبت میں تمیز کر سکے، اعلیٰ کو ادنیٰ پہ فوقیت دے سکے۔ اور دوم اس میں اتنا صبر، ہمت اور استقامت ہو کہ فیصلہ کر لیا ہے تو اس پہ ڈٹ جائے۔ بعض لوگ اپنا فائدہ نقصان خوب سمجھتے ہیں، مگر ان میں غلط کو ترک کرنے کی ہمت نہیں ہوتی۔ وہ نہ خود کو نفع دیتے ہیں نہ دوسروں کو۔ مگر جن لوگوں میں اتنا صبر اور عزم ہوتا ہے، انہی کو اللہ اپنے دین کی امامت سونپتا ہے۔ اگر تم نے ان میں سے بننا ہے، تو نگاہ کو کسی اچھی طرف لگاؤ۔“

”اوکے۔ میں... میں کوئی مشغلہ ڈھونڈوں، رائٹ؟“ کنول کے پھولوں کی جوت بھجتی گئی۔ پانی کی روشنی مفقود ہوتی گئی۔ کشتی مدہم ہو کر کہیں ڈوب سی گئی اور اس نے خود کو لاونچ میں بیٹھے پایا۔ کتاب بند کر کے وہ اٹھ کھڑی ہوئی۔

”صرف نگاہ جھکانا کافی نہیں، نگاہ کو مصروف رکھنا بھی ضروری ہے۔“ ایک عزم کے ساتھ وہ نیچے پیسمنٹ میں گئی۔ اپنے سامان سے چند اچھی کتابیں نکالیں۔ پھر پینٹنگ کے سامان کی لسٹ بنائی جو وہ آج ہی خرید لے گی۔ لینڈ اسکیپ اور خوبصورت گھر پینٹ کرنے کا کتنا شوق تھا اسے۔ بس وہ آج سے یہ ساری اچھی کتابیں پڑھے گی اور اچھی اچھی پینٹنگز بنائے گی، یوں وہ مصروف ہو جائے گی اور اس کا دل ہاشم کے اثر سے نکل جائے گا۔ اس نے تہیہ کر لیا تھا۔



اس ایک ہجر نے ملوایا وصال سے بھی..... کہ تو گیا تو محبت کو عام میں نے کیا

آج کرہ عدالت میں ٹھنڈھی۔ سورج ہنوز ناراض تھا۔ بیڑ بھی جل رہا تھا۔ مگر ایسے میں گویا موسم سے سب بے نیاز دھیان اور توجہ سے کٹہرے میں کھڑے شخص کو دیکھ رہے تھے، جو چالیس، پینتالیس برس کا مرد تھا اور سامنے کھڑے پراسیکیوٹر کے سوالات کا جواب دے رہا تھا۔

”مقتول قمر الدین سے آپ کا کیا رشتہ تھا؟“

”میں ان کا بہنوئی ہوں۔“ بولتے ہوئے لبوں پہ ہاتھ پھیرا تو جج نے ٹوکا۔ ”ذرا صاف اور بلند آواز میں جواب دیں۔“

”میں ان کا بہنوئی ہوں۔“ وہ کھنکھار کر پھر سے بولا۔ اپنی کرسیوں پہ زمر اور فارس اسی طرح بیٹھے تھے۔ زمر کاغذ پہ تھوڑی تھوڑی دیر بعد کچھ لکھتی، پھر نگاہ اٹھا کر سنجیدگی سے P.W.1 (پراسیکیوٹر کا گواہ نمبر ایک) کو دیکھنے لگتی۔ فارس ٹیک لگائے، کان کی مومسلے، چھتی ہوئی نظروں سے کبھی گواہ کو دیکھتا اور کبھی ایک کٹیلی نظر قریب بیٹھے ناظم پہ ڈالتا۔ (ناظم وہ شخص تھا جس نے فارس کا شریک جرم ہونے کا دعویٰ کیا تھا۔)

”29 اگست کی دوپہر کیا ہوا تھا؟“

”جی کوئی لگ بھگ ساڑھے بارہ بجے کا وقت تھا۔ میں اپنی بہن کے گھر کام سے آیا تھا۔ ابھی اندر داخل نہیں ہوا تھا، وہیں گیٹ پہ کھڑا فون سن رہا تھا کہ ایک گاڑی، جس کی نمبر پلیٹ اتری ہوئی تھی، قریب آئی۔ دو لوگ سامنے والی سیٹوں پہ بیٹھے تھے۔ وہ کار سے اترے، چھیلی سیٹ سے قمر الدین کی لاش نکال کر وہاں چھینکی اور اسی تیزی سے کار میں بیٹھ کر یہ جاوہ جا۔“

”پھر آپ نے کیا کیا؟“ پراسیکیوٹر نے نرمی سے سوال کیا۔

”میں جی فوراً آگے آیا لاش کو سیدھا کیا، وہ قمر الدین ہی تھا مگر کافی خون آلود تھا۔ میں اسے فوراً ہسپتال لے گیا، ڈاکٹر نے کہا کہ موت واقع ہوئے چند گھنٹے گزر چکے ہیں، مگر ڈاکٹر نے میت ہمارے حوالے نہیں کی۔“

”ہمارے؟“

”یعنی کہ جی میں اور میرا بھائی، اس کو بھی میں نے فون کر کے بلا لیا تھا۔ ڈاکٹر نے شام کو میت حوالے کی، ہم اسے گھر لے آئے۔ پھر

صبح ہم نے پولیس کو اطلاع دی۔“

”جو دو لوگ کار پہ لاش پھینکنے آئے تھے آپ ان کو پہچان لیں گے؟“

”جی ہاں جی۔ یہ دونوں۔“ پہلے فارس کی طرف اشارہ کیا۔ ”یہ ڈرائیونگ سیٹ پہ تھا اور یہ (ناظم کی طرف انگلی اٹھائی) یہ فرنٹ

سیٹ پہ تھا۔“

”کیا انہوں نے چہروں پہ کوئی نقاب پہن رکھے تھے؟“

”نہیں جی منہ کھلا تھا۔ بالکل صاف اور واضح۔“

پراسیکیوٹر نے سر کو خم دیا اور پھر واپس اپنی کرسی کی طرف آتے ہوئے زمر کو دیکھ کر "your witness" کہتے ہوئے جرح کی دعوت دی۔ زمر اپنی جگہ سے اٹھی اور قدم قدم چلتی کٹہرے کے قریب آئی جہاں وہ بہنوئی کھڑا تھا۔ یہاں سے فارس کو اس کا نیم رخ دکھائی دیتا تھا۔ آدھے بندھے گھنگریالے بال پشت پہ اور ناک میں دکتی سونے کی نتھ۔ (اسے بے اختیار سیاہ ڈبی میں مقید وہ لوگ یاد آئی جو اب بھی ان کے کمرے کی ڈرائیونگ ٹیبل پہ پڑی تھی۔ زمر نے اس رات کے بعد اسے چھو اتک نہ تھا۔) چہرے پہ بے پناہ سنجیدگی لئے اس نے بہنوئی محمد اقبال کو دیکھا۔

”اقبال صاحب، سیٹل فون کی قیمت کتنی ہوتی ہے؟“

”جی؟“ اقبال نے الجھ کر اسے دیکھا۔ پراسیکیوٹر قدرے بے زار سا کھڑا ہوا۔

”آب جیکشن یور آئر۔ کاؤنسلر غیر متعلقہ سوال ہو چھو رہی ہیں۔“

(ایک وکیل کے کسی سوال پہ دوسرا وکیل جب اعتراض کرے تو جج یا تو اس اعتراض کو "اور رول" کہہ کر رد کرتا ہے یا سٹینڈ کہہ کر برقرار رکھتا ہے.....)

”اور رولڈ، لیکن آپ اپنے سوال کا مدعے سے تعلق جلد واضح کریں۔“ جج صاحب نے عینک کے پیچھے سے زمر کو دیکھتے تنبیہ کی۔

اس نے نخل سے سر کو خم دیا اور سوال دہرایا۔ ”سیٹل فون کی قیمت کتنی ہوتی ہے؟“

”مجھے نہیں معلوم۔“

”کیا اس لئے کہ آپ نے کبھی سیٹل فون استعمال نہیں کیا؟“

”جی بالکل میں نے کبھی دیکھا بھی نہیں۔“

”اقبال صاحب آپ نے اپنے بیان میں کہا کہ جب یہ دونوں اشخاص کار میں آئے تو آپ گیٹ پہ کھڑے تھے۔ آپ وہاں کیا کر

رہے تھے؟“ اسی سنجیدگی سے پوچھا۔

”میں فون پہ بات کر رہا تھا اپنے بھائی سے۔ آپ میرے فون کا بل چیک کر سکتی ہیں۔“ گردن کڑا کر بولا۔ زمر نے اثبات میں سر

کو جنبش دی۔

”آپ کے بل میں بارہ بج کر بیس منٹ پہ اپنے بھائی کو تین منٹ کی کال کرنے کا ریکارڈ موجود ہے“

درست۔ ”ذرا کی۔“ لیکن... اس نے پراسیکیوٹر اسکرین کی طرف اشارہ کیا جہاں قمر الدین کے گھر کی تصاویر پراسیکیوٹر نے ڈسپلے کر رکھی

تھیں۔ وہ سڑک جہاں لاش پھینکی گئی۔ وہ گیٹ جہاں بہنوئی کھڑا تھا۔

”لیکن قمر الدین کے گھر کے سامنے ایک لڑکیوں کا اسکول ہے کیا آپ نے یہ دیکھ رکھا ہے؟“

پراسیکیوٹر ابرو ہنچ کر آگے ہو کر بیٹھا اور توجہ سے سننے لگا۔ فارس کا بھی کان کی لو کو مستلہا تھ رک گیا، آنکھیں سکتیں۔

”جی دیکھ رکھا ہے۔“ زمر واپس میز تک آئی اور چند کاغذات اٹھائے۔

”یہ اسکول کی انتظامیہ کی طرف سے ایف ڈی ٹی کے اور اسی کالونی کے چند معزز لوگوں کی طرف سے حلف نامے ہیں جن میں کہا گیا ہے کہ....“ باری باری چند کاغذات جج صاحب کی ڈیسک پہ اور پھر پراسیکیوٹر کی میز پر رکھے۔ ”کہ ہر روز صبح آٹھ بجے سے دوپہر دو بجے تک اسکول میں جمر لگائے جاتے ہیں تاکہ وہ لڑکیاں جو چھپ کر موبائل لاتی ہیں وہ ان کو نہ استعمال کر سکیں۔ اور محلے والوں کے مطابق ان جیمرز کا دائرہ اتنا ہے کہ قریبی گھروں کے وہ حصے جو اسکول کے سامنے پڑتے ہیں وہاں ان اوقات میں موبائل اسگنلز نہیں آتے جن کی وجہ سے وہ کافی دفعہ اسکول والوں سے شکایت بھی کر چکے ہیں۔ سو اقبال صاحب میں یہ نہیں سمجھ سکی کہ اس گیٹ پہ جہاں میں خود بارہ بج کر بیس منٹ پہ جا کر موبائل سے کال کرنے کی کوشش میں ناکام ہو چکی ہوں وہاں آپ موبائل پہ اتنی لمبی گفتگو کیسے کر سکتے ہیں؟ الایہ کہ آپ کے پاس سیٹلائٹ فون تھا؟“

”آب جیکشن پورا آرزو! پراسیکیوٹر جلدی سے کھڑا ہوا۔ زمر نے مڑ کر اسے دیکھا۔ ”کس وجہ کی بنا پہ؟“

”کاؤنسلر غیر متعلقہ بات کر رہی ہیں۔“

”یور آرزو! اس گواہ کے مطابق یہ بارہ بج کر بیس منٹ پہ اس گیٹ پہ موجود تھا، صرف تب ہی یہ کار پہ آنے والوں کی شکلیں دیکھ سکتا ہے لیکن اگر وہاں سگنل نہیں آتے تو پھر یہ ثابت ہوتا ہے کہ گواہ اس وقت وہاں موجود نہیں تھا اور وہ فون اس نے کسی اور جگہ پہ سنا تھا۔“

”اوور ولڈ! پراسیکیوٹر قدرے غیر آرام دہ سا بیٹھا۔ جج نے گواہ کو جواب دینے کا اشارہ کیا۔ وہ اب تک سنبھل چکا تھا۔

”میرا خیال ہے میں نے بات گھر کے اندر کی تھی وہاں سگنل آتے ہیں اور میں بات کر کے باہر آیا تھا تو میں نے دیکھا تھا کہ....“

”آپ کو یہ یاد نہیں کہ آپ نے بات کہاں کی؟ آپ کو یہ یاد نہیں کہ آپ وہاں کیوں کھڑے تھے مگر آپ کو یہ یاد ہے کہ ان دونوں کی شکلیں کیسی تھیں اور یہ کہ ان کی کار کی نمبر پلیٹ غائب تھی؟“ اسی سنجیدگی سے وہ پوچھ رہی تھی۔

”دیکھیں، کافی دن گزر چکے....“

”آپ فوراً قمر الدین صاحب کو ہسپتال لے کر گئے تھے؟“ بات کاٹ کر اس نے اگلا سوال داغا۔ گواہ نے سر اثبات میں

بلایا۔ ”جی ہاں۔“

”اور ان کے میڈیکل معائنے کے وقت آپ وہاں موجود تھے؟“

”جی۔“

”تو پھر کیا وجہ ہے کہ قمر الدین چودھری کی میڈیکولاجیکل رپورٹ پہ جو ”دوست ارشتہ دار“ کا خانہ ہوتا ہے، جس میں اس شخص کا نام لکھا جاتا ہے جو طبی معائنے کے وقت ساتھ ہو، وہ خانہ خالی کیوں ہے؟“ اس نے رپورٹ کی ایک ایک کاپی جج اور پراسیکیوٹر کے سامنے رکھی تیسری گواہ کے ہاتھ میں دی۔ گواہ نے تھوک نگلا۔ سر اٹھا کر پراسیکیوٹر کو دیکھا۔ وہ کاغذ پڑھتے ہوئے تیزی سے اٹھا۔ ”یور آرزو! اکثر سے بھول چوک ہو سکتی ہے اتنے مریضوں کی موجودگی میں اکثر ڈاکٹرز اس خانے کو بھرا کر بھول جاتے ہیں۔“

”دومریض، دولاشیں، دورپورٹس! وہ مزید چند کاغذ میز سے اٹھا کر لائی اور جج صاحب کے سامنے رکھے۔ ”29 اگست کو ڈاکٹر سعادت نے قمر الدین چودھری کے علاوہ مزید دولاشوں کی میڈیکولاجیکل رپورٹس تیار کی تھیں ان دونوں میں دوست ارشتہ دار کا خانہ بھرا ہوا ہے۔ اگر ڈاکٹر کو وہاں یاد رہا تو اسے یہاں کیوں بھول گیا؟ یا پھر....“ گواہ کے سامنے کھڑے ہو کر مسکرا کر اسے دیکھا۔ ”آپ وہاں موجود ہی نہیں تھے بلکہ آپ کو پراسیکیوٹر نے رٹی رٹائی کہانی یاد کرنے کو کہا ہے؟“

فارس ہلکا سا مسکرایا۔ یہاں سے ابھی تک زمر کا نیم رخ دکھائی دے رہا تھا، مگر اس کا انداز، اس کی نرم سی سختی۔۔۔ اسے خود بھی نہیں

یہ تھا کہ وہ مسکرا رہا ہے۔


”آب جیکشن پور آرز۔“ پراسیکیوٹر غصے سے بولا اور جج صاحب نے فوراً سے ”sustained“ کہتے ہوئے زمر کو تنبیہی نظروں سے دیکھا بھی تھا، مگر وہ دونوں ہاتھ اٹھا کر ”withdrawn“ کہتی واپس کرسی پہ جا بیٹھی۔

”مجھے مزید کوئی سوال نہیں کرنا مگر میں گواہ کو دوبارہ بلا کر جرح کرنے کا حق محفوظ رکھنا چاہتی ہوں۔“ اب وہ عدالت کو اطلاع دے

رہی تھی۔

فارس نے مسکراتے ہوئے کچھ کہنے کے لئے لب کھولے مگر پھر رک گیا۔ اور مسکراہٹ دہالی۔ ابھی وہ وقت نہیں آیا تھا کہ وہ اس کی

تعریف کرتا۔



چلی جو سیل رواں پہ محبت کی کشتی تو اس سفر کو محبت کے نام میں نے کیا

سندھ میں ایک طویل عرصے کی تعیناتی کے بعد اس کو بالآخر اپنے شہر میں واپس بلا لیا گیا تو وارث خوش تھا۔ اس کے خیال میں فارس کے کیریئر سے کلنک کا ٹیکا اتر گیا تھا اور اس کی ترقی کے چانسز بڑھ گئے تھے۔ مگر اس کی خوش گمانی چند ہفتوں میں ہی ختم ہو گئی اور فارس کے کولیگ سے ملنے کے بعد وہ سیدھا قصر کاردار کی انکسی میں آیا تھا۔

”اب میں نے کیا کیا ہے؟“ اس نے فرینج سے سافٹ ڈرنک کے دو کین نکالتے ہوئے مسکرا کر پوچھا تھا۔ پھر سیدھا ہو کر پلانا تو

دیکھا وارث گلاسز کے پیچھے سے اس کو تندہی سے گھور رہا تھا۔

”مسئلہ یہ ہے کہ اس دفعہ تم نے کچھ نہیں کیا۔“

”تم میرے پاس کی طرح باتیں کیوں کرتے ہو؟“ ایک کین اس کی طرف اچھالا اور دوسرا کھول کر خود صوفے پہ آگرا۔ وارث نے

خنتی سے لب بھینچے کین میز پہ بچھا اور اس کے سامنے بیٹھا۔ ”تمہارے سامنے ایک شخص گن لہراتا ہوا بھاگ گیا اور تم نے اس پہ گولی نہیں چلائی!“

”اس نے ایک بچے کو ریغمال بنا رکھا تھا، اس کی گردن پہ پستول رکھ کر اس کو ڈھال بنا کر وہ کھڑا تھا، میں بچے کی زندگی کو خطرے میں

نہیں ڈال سکتا تھا۔“ اور کین لبوں سے لگائے گھونٹ بھرا۔

”تو تمہیں اس کے بازو پہ گولی مارنی چاہیے تھی، اس رگ پہ جس کے کٹنے ہی وہ ٹریگر دبانے سے مفلوج ہو جاتا۔ ڈونٹ ٹیل می کہ

تمہیں کسی نے یہ سب نہیں سکھایا۔“

فارس نے کین رکھا اور سنجیدگی سے آگے ہوا۔ ”وارث... وہ ایک انسان تھا۔ اس پہ اسے گلنگ کے جتنے مقدمے ہوں، وہ ایک انسان

تھا، میں ایک انسان پہ گولی نہیں چلا سکتا تھا، اس اینگل سے میرا بیٹ شائٹ اس کی کپٹی پہ لگتا، اور میں قتل نہیں کرنا چاہتا تھا کسی کو۔“

”اور تمہیں کیا لگتا ہے، وہ بھاگ کر جو گیا ہے، تو کیا اب مسجد میں میلاد کروا رہا ہوگا؟ نہیں غازی۔ وہ جتنے لوگوں کی زندگیاں منشیات

سے خراب کرے گا، وہ تمہارے سر ہوں گی۔“ فارس چند لمحے خاموش رہا۔

”سارہ کیسی ہیں؟“ وارث نے مزید غصے سے اسے دیکھا۔

”ناپک مت بدلو۔ قتل کرنا جرم ہوتا ہے، مگر ڈیوٹی کی لائن میں، فساد فی الارض کرنے والوں کو مارنا ثواب کا کام ہوتا ہے۔“

”کیا معلوم وہ تو بے کر لے؟ نیک ہو جائے؟ میں نے جو بھی کیا ہے، بچے کو بچانے کے لئے کیا، ہاں ٹھیک ہے، میری کمزوری ہے یہ کہ میں

ایک انسان پہ گولی نہیں چلا سکا، مگر... ہو سکتا ہے وہ بدلنے والا ہوتا اور میں اس کا چانس اس سے چھین لیتا۔“

اس بات پہ وارث غازی پورے دل سے مسکرایا تھا۔

”میری ایک نصیحت ساری زندگی یاد رکھنا‘ فارس۔“ اس کی آنکھوں میں دیکھ کر وہ ٹھہر ٹھہر کر بولا تھا۔ ”انسان نہیں بدلا کرتے۔ لاکھوں میں سے ایک دو تو بدل سکتے ہیں، مگر ہر کوئی نہیں بدلتا۔“

یہ نصیحت بھلانے میں اسے چند دن لگے تھے، مگر ذہن کے کسی نہاں خانے میں یہ انک ضرور گئی تھی، لیکن یہ وہ دن تھے جب دل اور دماغ میں اور بھی بہت کچھ چل رہا تھا۔ اس نے زمر کی یونیورسٹی جوائن کر لی تھی۔ شام کی کلاسز وہ اس سے لینے لگا تھا اور یہ اس کو خود بھی معلوم تھا کہ پورے شہر میں ایک یہی یونیورسٹی تھی۔ پھر وہ ادھر کیوں آتا تھا؟ صرف اس کے لئے۔

اس سے قبل ان دونوں کی ملاقات زیادہ نہ رہی تھی، بلکہ رسمی سلام سے زیادہ اس نے کبھی اس سے بات بھی نہ کی تھی، اور سندھ میں قیام کی اس طویل مدت کے دوران اس کو وہ بھول بھال بھی گئی تھی مگر یہاں آنے کے بعد... ایک روز اس نے اسے سعدی کے گھر سے نکلنے دیکھا تھا، اور اسے معلوم ہو گیا تھا کہ اگر اس نے اس لڑکی کو کھو دیا تو دنیا میں کوئی اور اس کے لئے نہیں ہوگا۔

وہ اس کی یونیورسٹی جانے لگا، اس سے بات کرنے کے مواقع تلاش کرنے لگا، اس کا زیادہ سے زیادہ وقت لینے کے بہانے ڈھونڈنے لگا، اور وہ ہمیشہ ہی اسے ایک طرح سے ڈیل کرتی تھی۔ احترام اور عزت کے ساتھ، مگر بڑا اور دور۔ وہ خوبصورت نہیں تھی، شکل و صورت میں وہ محض واجب تھی، رنگت بھی گندی مائل تھی، بال خوبصورت تھے، مگر نہ وہ بننے سنورنے کی شوقین تھی، نہ وہ کسی سے بے وجہ بات کیا کرتی تھی۔ زیور کے نام پر وہ صرف ناک میں تھہ پہنتا کرتی تھی۔ شاید اسے اپنی ناک بہت عزیز تھی!

وہ بہت اچھی تھی، یا پھر اسے لگتی تھی۔ محبت کرنے والی، مگر مضبوط، دبنگ اور کبھی کبھی ذرا ضدی۔ نرم لہجے میں سخت باتیں کر جاتی تھی۔ قلم سے کاغذ پہ لکھتے لکھتے، کسی بے معنی بات پر وہ بس ایک ابرو اٹھا کر اسے دیکھتی، اور پھر واپس کام کرنے لگ جاتی اور اس کا یہ انداز سامنے والے کو پیچھے ہٹنے پر مجبور کر دیتا تھا۔ وہ دل کی اچھی تھی۔ مہربان، اور نرم سی۔ اس میں ہر وہ خوبی تھی جو اس جیسے مرد کو متوجہ کرتی، مگر وہ اس معاشرے کا مرد تھا، جس کے لئے اپنی عزت اور عزت کا بھرم ہر شے سے اوپر تھا، کیونکہ آخر میں وہ تھی تو بیگم ولایت کے خاندان سے نا!

قصوں کہانیوں اور فلموں میں محبت کی شادیاں سحر انگیز لگتی ہوں، حقیقت اس سے مختلف تھی۔ وہ ابھی اس سے شادی نہیں کر سکتا تھا۔ جو بھی سنتا، آگے سے کہتا، اچھا... وہ دونوں ایک یونیورسٹی میں ساتھ ساتھ... اور اس سے آگے کی معنی خیز مسکراہٹیں، اور آنکھوں کی چمک... فارس کی طبیعت کو یہ گوارا نہ تھا۔ بہت سالوں کی ریاضت کے بعد، کتنے اسباق سیکھ کر اور کتنی اذیت کاٹ کر وہ وارث اور ندرت ایک خاندان بنے تھے۔ وہ بالآخر ان کے خاندان میں دوسری بیوی کا بیٹا، نہیں، بلکہ ندرت اور وارث کا بھائی سمجھا جانے لگا تھا، وہ اس عزت پر حرف بھی نہیں آنے دینا چاہتا تھا۔

سو اس نے تاخیر کی، اور پھر وہ تاخیر کرتا گیا۔ یونیورسٹی چھوڑنے کے کچھ عرصے بعد وہ عزت سے اس کے لئے رشتہ بھجوادے گا۔ مگنی، شادی اپنے شہر میں پوسٹنگ، متوقع ترقی، اچھی جاب، بچے... فارس غازی کی زندگی کی ساری ترجیحات اس کے ساتھ تھیں۔

بہت ہی صفائی اور سلیقے سے آراستہ اور مرتب شدہ!



دشت میں پیاس بجھاتے ہوئے مر جاتے ہیں ہم پرندے کہیں جاتے ہوئے مر جاتے ہیں
شیشوں سے ڈھکی عمارت کے اندر سورج کی نرم گرم کرنیں گر رہی تھیں۔ سیکرٹری حلیمہ اپنے ڈیسک کے پیچھے کھڑی ہاشم سے بات کر رہی تھی، جو فون پر بٹن دبا تا، ذرا دیر کو اس کی بات سننے کے لئے رکھا تھا۔

”سر آپ ٹھیک ہیں؟“ حلیمہ نے رک کر پوچھا تو ہاشم نے نگاہ اٹھا کر اسے دیکھا۔ گرے سوٹ اور گرے ویسٹ میں ملبوس، بال پیچھے کو جیل سے بنائے، وہ ہمیشہ کی طرح پینڈم لگ رہا تھا، مگر اس کی آنکھیں بے خوابی کا شکار لگتی تھیں۔

”تھینک یولیمہ میں ذرا اور دو رکھ ہوں۔“ پھر ٹھہر کر پوچھا۔ ”خاور کا کچھ پتہ چلا؟“
 ”نہیں سر۔ اس کی وہی امی میل آئی تھی مجھے۔ کہ کچھ دن کے لئے وہ روپوش ہو رہا ہے۔ پولیس اس کے پیچھے ہے۔ اس کے بیٹے کو
 امی اس کا یہی میسج ملا ہے وہ بھی مجھ سے کئی بار پوچھ چکا ہے۔ آپ کو کچھ نہیں بتایا؟“
 ”نہیں، مجھے اس نے کچھ نہیں بتایا۔“ ہاشم نے افسوس بھری لاعلمی سے شانے اچکائے اور اندر کی طرف بڑھ گیا۔
 رئیس اس کا منتظر تھا۔ دروازہ بند کرتے ہی وہ اس کے سامنے آیا۔ ہاشم نے کرسی پہ بیٹھتے ہوئے اس پہ ایک سنجیدہ نظر ڈالی۔
 ”پراگر لیس؟“

”سر ہر طرح کی نارچر تکنیک استعمال کر چکے ہیں، وہ نہیں اعتراف کرتا۔ بہت سخت جان ہے!“
 ”میں جانتا ہوں!“ ہاشم نے لیپ ٹاپ کھولتے ہوئے سر کو خم دیا۔ ”اس کو کڑی نگرانی میں رکھو اور مزید کوشش کرو۔ مجھے اس شخص کا
 نام چاہیے جس کے کہنے پہ اس نے میرے باپ کو مارا ہے یا اگر وہ اکیلا کام کر رہا تھا تو مجھے اس کا motive سننا ہے۔ بغیر وجہ کے کوئی قتل نہیں
 کرتا۔ اب جاؤ!“ ابرو سے اشارہ کیا اور پھر انہی تنے تاثرات کے ساتھ اسکرین کی طرف متوجہ ہو گیا۔
 ”سرفارس غازی کا دو دفعہ پیغام آیا ہے وہ آپ سے.....“
 ”ہاں مجھے یاد ہے۔ اگلے ہفتے میں جاؤں گا اس سے ملنے۔“ مصروفیت اور قدرے بے زاری سے کہہ کر وہ کام کرنے لگا۔ رئیس سر
 ہلا کر مڑ گیا۔

اور ہزاروں میل دور... بسند کنارے بنے ہوٹل کے تہہ خانے میں مستعد گارڈز اسی طرح اپنی جگہوں پہ کھڑے تھے۔ پتھر جیسے
 چہرے بنائے چاق و چوبند اور الٹ۔ تبھی سعدی کے کمرے کا دروازہ کھلا اور وہ باہر نکلتا دکھائی دیا۔ اس کے ہاتھ میں چائے کا خالی گگ تھا جو
 اس نے باہر میز پہ دھرا، پھر سنجیدہ چہرے کے ساتھ گارڈز کی طرف آیا۔
 ”مجھے اس سے ملنا ہے۔“ یہ اجازت اسے چند دن پہلے سے ہی ملنے لگی تھی، سو گارڈس ہلا کر اسے راہداری میں آگے لے آیا۔ ایک
 دوسرے کمرے کا لکڑی کا دروازہ کوڑبا کر کھولا تو سعدی نے اندر قدم رکھا۔ پیروں میں نرم سیلیپز اوپر جینز پہ ہلکی جرسی شرٹ پہننے وہ تندرست اور
 توانا لگتا تھا، اس کے برعکس دوسرے قیدی کا حال مختلف تھا۔
 اس کے ہاتھ اور پیر جڑی ہتھکڑیوں سے بندھے تھے، جن سے لگتی زنجیریں دیوار میں نصب تھیں۔ زمین پہ بیٹھا، دیوار سے ٹیک
 لگائے، وہ آنکھیں موندے ہوئے تھا۔ چہرے اور گردن پہ زخموں کے نشان اور پرانے کپڑوں پہ لگے کٹ اور خون کے دھبے۔ بند آنکھوں کے
 گرد نظر آتے نیل۔ سعدی نے بالکل بے تاثر نگاہوں سے اس کا چہرہ دیکھا تھا۔
 ”ہیلو خاور!“

خاور نے نیل نیل آنکھیں کھولیں۔ اس کی شیو بڑھی ہوئی تھی اور ہونٹ پہ بھی خون جما تھا۔ آنکھوں میں برہمی اور چہن لئے اس نے
 سعدی کو دیکھا۔

”کیا دیکھنے آئے ہو؟ یہی کہ میں زندہ ہوں یا نہیں؟“ پھر ہلکا سا مسکرایا اور نفی میں سر ہلایا۔ ”میں اتنی آسانی سے مرنے والا نہیں
 ہوں بچے۔ تمہیں کیا لگتا ہے، تم میرے اوپر الزام لگا کر ہاشم کو مجھ سے بدظن کر دو گے؟ ایسا کبھی نہیں ہوگا۔“
 پھر اٹھا۔ درد کی ٹیسس انھیں مگر ضبط کر کے وہ سیدھا سعدی کے سامنے کھڑا ہوا۔
 ”میں تمہاری ساری گیمن سمجھ گیا ہوں۔ پہلے دن سے سمجھ گیا تھا۔ تم ہاشم اور مجھے توڑنا چاہتے ہو، چاہتے ہو میں قید میں مرجاؤں اور تم
 ہاشم کو تنہا کر کے مارو۔ ڈیوائیڈ اینڈ رول! ہے نا؟“

سعدی ہلکا سا مسکرایا۔ بولا کچھ نہیں۔ اس کی گردن پہ سرخ خراش کا مندل نشان اب بھی موجود تھا۔ کوئی چار روز قبل اسے پہلی دفعہ خاور سے ملاقات کی اجازت ملی تھی تو خاور نے اپنی زنجیر کو اس کی گردن میں پلیٹ کر اسے مارنے کی کوشش کی تھی جسے بروقت گارڈز نے ناکام بنا دیا تھا۔ وہ اس کو دیکھتے ہی بکنے جھکنے لگتا تھا۔ آج جیسے اونچا بولنے سے وہ اکتا چکا تھا سو آواز نازل رکھی تھی۔

”کہا تھا میں نے ہاشم کو۔ سعدی یوسف فرشتہ نہیں ہے۔ کہاں گیا تمہارا اسلام، تمہارا دین جب تم مجھ پہ ناکردہ گناہ کا الزام لگا رہے تھے؟“ حقارت سے اسے دیکھا۔

سعدی ہلکا سا ہنسا پھر سر جھٹکا۔

”ہیرا ہیرے کو کاٹتا ہے، کاردار زکوٰۃ کاٹنے کے لئے کاردار جیسا بننا پڑتا ہے ان جیسا سوچنا پڑتا ہے۔ چار سال...“ انگوٹھا اندر کر کے چار انگلیاں اس کو دکھائیں۔ ”چار سال میں نے قانون، وکیلوں، عدالتوں کے ساتھ تعاون کر کے انصاف حاصل کرنے کی کوشش کی ہے مگر نہ میں فارس غازی کو قانونی طریقے سے نکال سکا، نہ وہ مجھے نکال سکے گا۔ سو جو قانون انصاف نہیں دے سکتا، وہ ہاتھ نہیں کاٹ سکتا۔ اس لئے بہت سادہ طریقہ ہے انتقام لینے کا، ہاشم کو تمہارے خلاف بھڑکا کر تمہیں اسی کے ہاتھوں سے مروادوں۔“ وہ سانس لینے کو رکا۔ خاور اسی طرح غصے اور نفرت سے اسے دیکھ رہا تھا۔

”مگر میں یہ سب انتقام کے لئے نہیں کر رہا۔ اس لئے تمہیں مروانے کا کوئی فائدہ نہیں۔“ خاور کے ابرو بھینچے، وہ ذرا چونکا تھا۔

”میں تمہیں نہیں مروانے لگا کر مل خاور۔ میں صرف تمہیں سولی چڑھا رہا ہوں، کیونکہ تم میری آزادی کا پروانہ ہو۔“

”ایک منٹ تم...“

”نہیں، میں تمہیں ہاشم کے خلاف بھی نہیں استعمال کرنے لگا، میں نے صرف تمہیں سولی چڑھانا تھا، تمہاری گردن کا ثنا ہاشم کا کام ہے، مگر مجھے معلوم تھا کہ وہ ایسا نہیں کرے گا، کیونکہ اسے کبھی یقین نہیں آئے گا کہ تم اس کے باپ کے قاتل ہو۔“

خاور آنکھیں سیڑھے تعجب اور ناگواری سے اسے گھورتے قریب آیا۔ سعدی سے دو قدم دور اس کی زنجیر کس گئی۔ وہ اس سے آگے نہیں بڑھ سکتا تھا۔

”تمہیں لگتا ہے ہاشم تمہیں قاتل سمجھتا ہے؟ اوہ ہوں۔“ لڑکے نے مسکراتے ہوئے نفی میں گردن ہلائی۔

”وہ شک میں ہے۔ اسے صرف ایک چیز تمہارے قاتل ہونے کا یقین دلا سکتی ہے اور وہ ہے تمہارا اقبال جرم!“

”جو میں کبھی نہیں کروں گا۔“

”مگر تمہارے اقبال جرم نہ کرنے سے وہ تمہاری بے گناہی مان نہیں لے گا۔ میں نے کہا نا، وہ شک میں ہے، اگر یقین ہوتا اسے

تو وہ تمہیں اب تک مار چکا ہوتا۔ صرف ایک چیز اس کو تمہاری بے گناہی کا یقین دلا سکتی ہے، اور وہ ہے... میرا اقبال جرم! کہ میں نے تم پہ الزام لگایا۔“

”تمہارے بار بار بیان بدلنے سے تمہاری کریڈیبلٹی ختم ہو جائے گی۔“

”جب میں اسے اصل قاتل کا نام بتاؤں گا، تو تم بری ہو جاؤ گے۔ میں نے تمہیں صرف سولی پہ چڑھانا تھا، سزائے موت نہیں

دینی۔ مجھے معلوم تھا ہاشم تمہیں مارے گا نہیں بلکہ تمہیں اپنی بہترین جیل میں قید کر دے گا۔ یوں تم میرے پاس آ جاؤ گے۔ تم میری آزادی ہو خاور۔ میں نے اتنے مہینے سوچا کہ مجھے یہاں سے کون نکالے گا۔ فارس، زمر، میری بہن، کوئی دوست... مگر نہیں۔“ مسکرا کر کہتا ہوا قدم قریب آیا اور انگلی سے خاور کے سینے پہ دستک دی۔ ”مجھے یہاں سے تم نکالو گے۔ اور میں تمہارے حق میں گواہی دے دوں گا۔ ہم دونوں آزاد ہو جائیں گے۔“ خاور نے سختی سے اس کا ہاتھ جھٹکا۔

”اور مائی ڈیڈ باڈی سعدی یوسف!“ وہ اس کو گھورتے چباچبا کر بولا۔ ”اگر مجھے آزاد ہونا ہوتا تو پہلے دن ہی ہو جاتا۔ یہ جیل میں نے بنائی تھی اس کے ہر راز سے میں واقف ہوں، مگر مجھے اپنے مالک سے بھاگنا نہیں ہے، مجھے اس کے پاس واپس جانا ہے۔ میں اور تم.... کبھی ہاتھ کام نہیں کریں گے۔ رہے تم.... تو تم اپنی مصومیت کھوتے جا رہے ہو۔ تم بھی وہی بنتے جا رہے ہو جن سے تم نفرت کرتے تھے۔“

”میری آفر محدود مدت کے لئے ہے۔“ ایک استہزائیہ نظر خاور پہ ڈال کر وہ مڑ گیا۔ دروازہ کھٹکھٹانے پہ گارڈ کی صورت نظر آئی تو ماور بے اختیار چلانے لگا۔

”مجھے ہاشم کاردار سے بات کرنی ہے۔ میری ان سے بات کرواؤ۔ کیا تم نے سنا نہیں میں کیا کہہ رہا ہوں۔“ سعدی باہر نکل آیا اور گونگے بہرے بنے گارڈ نے دروازہ مقفل کر دیا۔ زنجیروں میں کھڑا شخص اسی طرح چلائے جا رہا تھا۔



اس طرح لوگ اٹھ کر چلے جاتے ہیں چپ چاپ..... ہم تو یہ دھیان میں لاتے ہوئے مر جاتے ہیں کورٹ روم میں ٹھنڈا اور خشکی آج بھی موجود تھی۔ ڈریس پینٹ اور کوٹ میں لبوس احمر شفیع نے آہستہ سے دروازہ کھولا تو اندر سب کو خاموشی سے کٹہرے میں کھڑے شخص کا بیان سنتے پایا۔ وہ دبے قدموں چلتا آیا اور زمر کے ساتھ بیٹھے فارس کے دائیں جانب آ بیٹھا۔ ”سوری مجھے دیر ہوگئی۔“ معذرت خواہانہ مسکراہٹ کے ساتھ فارس کے قریب سرگوشی کی۔

فارس غازی کٹہرے کی طرف دیکھ رہا تھا۔ سفید شلوار قمیض کے اوپر براؤن کوٹ پہنے وہ سنجیدہ اور سپاٹ نظر آ رہا تھا۔ آواز پہ گردن موز کر ایک گہری نظر احمر پہ ڈالی۔

”اچھا، مجھے لگاتم عجلت میں ہو۔“

احمر نے بیٹھتے ہوئے چونک کر اسے دیکھا۔ ”کیا مطلب؟“

فارس نے نگاہ اس کے پورے وجود پہ ڈالی۔ ”سلک شرٹ، ڈیزائنڈ رواج، بدلا ہوا سیل فون، اتنی جلدی اتنا کچھ احمر؟“

”میں ترقی کر رہا ہوں۔ کیا تمہیں خوشی نہیں ہوئی؟“ اسے تعجب ہوا تھا۔

”تم کاردارز کے پاس کام کرنے لگے ہو وہ میرے رشتے دار ہیں، میں ان کو جانتا ہوں، اسی لئے کتنے ہفتے سے تمہیں نصیحت کر رہا ہوں کہ ان کے سرکل سے نکل آؤ ورنہ وہ تمہیں اپنے جیسا بنالیں گے۔“

احمر کے چہرے پہ ناگواری بھری بے بسی ابھری، وہ جواباً کچھ کہنا چاہتا تھا۔ مگر زمر نے ”شش“ کہہ کر ٹوکا تو وہ دونوں خاموش ہو گئے۔ فارس سنجیدگی اور احمر ناخوشی سے سامنے دیکھنے لگا، جہاں پراسیکیوٹر، ناظم سے سوال کر رہا تھا۔

”28 اور 29 اگست کی درمیانی شب کیا ہوا تھا عدالت کو مطلع کیجئے۔“

”میں کارلے کر اس فیکٹری تک پہنچا جہاں غازی نے مجھے آنے کے لئے کہا تھا۔ وہ فیکٹری خالی، ویران اور عرصے سے بند پڑی ہے۔ میں نے کار باہر روکی ہی تھی کہ اندر سے گولی چلنے کی آواز آئی۔ میں بھاگ کر اندر آیا تو دیکھا کہ قمر الدین اسی کرسی پہ بندھا پڑا ہے جیسا صبح میں اس کو چھوڑ کر گیا تھا اور سامنے فارس غازی کھڑا ہے، اس نے پستول اس پہ تان رکھا ہے۔ قمر الدین کی گردن ایک طرف لٹکی ہوئی تھی اور غازی نے اسے کینٹین میں گولی ماری تھی۔ میں نے اس سے پوچھا کہ تم نے اسے کیوں مارا؟ مارنا تو پلان میں شامل نہیں تھا، تو اس نے کہا کہ اس نے مجھے نازیبا باتیں کہی تھیں جن پہ مجھے غصہ آ گیا اور میں نے اسے پھڑکا دیا۔ میں نے پوچھا کیسی باتیں؟ تو اس نے نہیں بتایا۔ پھر ہم سوچتے رہے کہ لاش کو کیسے ٹھکانے لگائیں۔ اس نے کہا کہ مقتول کے گھر پھینک آتے ہیں، میں ڈر گیا، مگر اس نے مجھے راضی کر لیا اور مجھے وہاں انتظار کرنے کو کہا۔ پھر وہ چلا گیا اور دو پہر کو واپس آیا۔ پھر اس نے کہا کہ لاش کو کار میں ڈالو میں نے کہا میں اسے ہاتھ بھی نہیں لگاؤں گا۔ اس نے خود

ہی لاش کو گھسیٹا اور گھسیٹتے ہوئے کار میں جا کر ڈالا۔ پھر ہم دونوں کار میں بیٹھ کر قمر الدین کے گھر گئے لاش بھینکی، تب ایک شخص جو اس کا بہنوئی تھا باہر کھڑا تھا۔

”کیا وہ فون پہ بات کر رہا تھا؟“ پراسکیوٹر نے کہتے ساتھ ایک نظر زمر پہ ڈالی۔

”نہیں، اس کے ہاتھ میں فون تھا مگر وہ فون پہ بات نہیں کر رہا تھا۔“ زمر خاموش رہی۔

”اچھا، یہ بتاؤ، تم فارس غازی اور مقتول کی جیل کی دشمنی کے بارے میں کیا جانتے ہو؟“

”میں قمر الدین کے رہا ہونے کے سال بعد آیا تھا جیل میں، مگر میں نے وہاں پہ اپنے ساتھیوں سے سنا تھا کہ....“

”آب جیکشن یور آرز!“ زمر نے بیٹھے بیٹھے قلم انگلیوں میں گھماتے آواز بلند کی۔ ”heresay“

”یور آرز، فارس غازی اور قمر الدین کی دشمنی کے بارے میں کورٹ کو بتانا ضروری ہے، تاکہ پوری تصویر واضح ہو سکے۔“ پراسکیوٹر

جلدی سے بولا تھا۔

”مگر یور آرز یہ heresay ہے۔ اس نے کہا، اس سے سنا۔ آپ heresay کی ٹرائل میں اجازت نہیں دے سکتے۔ جو ناظم

صاحب ابھی کہیں گے، وہ گواہی نہیں ہے، ثبوت نہیں ہے، بلکہ سنی سنائی بات ہے، وہ صرف تب کہی جاسکتی ہے جب استغاثہ عدالت میں ان ساتھیوں کو پیش کرے جنہوں نے ناظم سے یہ بات کہی ہے، مگر چونکہ ایسا کوئی شخص استغاثہ کے گواہوں کی فہرست میں شامل نہیں ہے، سو یہ سوال

یا اس کا جواب.... کسی کی بھی اجازت نہیں دی جاسکتی۔“

”مگر یور آرز!“

جج صاحب نے ہاتھ اٹھا کر پراسکیوٹر کو روکا، پھر آنکھیں مسلتے ہوئے چند لمحوں کے لئے سوچا۔ پھر اثبات میں

بلا یا۔ ”sustained“

پراسکیوٹر نے صبر کا گھونٹ بھرا، چند ایک واجبی سوال پوچھے اور واپس آ بیٹھا۔ زمر قلم رکھ کر اٹھی اور چھوٹے چھوٹے قدم اٹھال

کٹہرے کے قریب آئی۔ ناظم خاموشی سے اسے دیکھتا رہا۔

”آپ کو انگریزی آتی ہے؟“ سنجیدگی سے سوال کیا۔ ناظم نے ایک نظر پیچھے بیٹھے پراسکیوٹر کو دیکھا، اور پھر زمر کو۔ ”ہی

تھوڑی بہت۔“

”Dying declaration“ کیا ہوتا ہے؟ عدالت کو بتائیں گے؟“

”آ....“ اس نے تذبذب سے شانے اچکائے۔

”او کے میں بتاتی ہوں Dying declaration نزعی بیان کو کہتے ہیں، جو کوئی شخص مرتے وقت دیتا ہے، اور....“

”آب جیکشن یور آرز۔ مسز زمر مدعے سے باہر جا رہی ہیں۔“ پراسکیوٹر جلدی سے کھڑا ہوا۔

”اوور رولڈ۔ ان کی پوری بات سننے میں کیا حرج ہے۔“ جج صاحب نے زمر کو ایک حوصلہ افزاء نظر سے نوازا۔ وہ واپس ناظم کی

طرف گھومی۔

”آپ نے کیا اس کیس کا نام سن رکھا ہے، اشرف پرویز بنام سلیم شاہد؟“

”جی!“

”اس کیس میں سلیم شاہد پہ الزام تھا کہ اس نے ایک شخص کو سڑک پہ چھرا مار کر قتل کیا ہے، اور مقتول نے مرنے سے پہلے ایک راپٹ

نزعی حالت میں بتایا تھا کہ اس کا قاتل سلیم شاہد ہے اور یہ کہ اس نے خاندانی عداوت کی بنا پہ ایسا کیا ہے۔ اس راپٹ کا نام....“ میز سے اٹھ

کاغذ اٹھا کر لائی اور ناظم کی طرف بڑھایا۔ ”مجھے پڑھ کر سنائیں۔“

ناظم نے ایک نظر کاغذ پر ڈالی۔ ”ناظم فاروق ولد محمد فاروق۔“

”سو ناظم صاحب کیا آپ اس کیس میں بطور گواہ پیش ہوئے تھے اور آپ نے مقتول کا Dying declaration عدالت کو

سنایا تھا؟“

”جی ہاں۔“

”مگر عدالت نے ملزم سلیم شاہد کو بری کر دیا تھا۔ کیا آپ مجھے اسی کاغذ پر ہائی لائٹ شدہ سطور اونچی آواز میں پڑھ کر سنائیں گے

جس میں جسٹس نعیم الحق نے اس زعمی بیان پہ یقین نہ کرنے کی وجہ بیان کی ہے؟“

وہ انگریزی میں سطور پڑھنے لگا۔ سب خاموشی سے سننے لگے۔

”دوران جرح یہ ظاہر ہوتا ہے کہ PW5 ناظم فاروق نے چند باتوں میں غلط بیانی سے کام لیا ہے، اس کے علاوہ PW5 ناظم

فاروق کی کریڈیبلٹی اور سابقہ ریکارڈ ایسا صاف اور شگاف اور شک و شبہ سے پاک نہیں ہے اس لئے ان کی بات پہ یقین نہیں کیا جاسکتا۔“ پڑھ

کر وہ خاموش ہو گیا۔

”جو شخص ایک معاملے میں جھوٹ بول سکتا ہے، اس کی بات پہ کسی دوسرے معاملے میں یقین نہیں کیا جاسکتا۔ یہ الفاظ جسٹس محمد

عامر ملک نے 1990 میں صابر بنام سرکار اپیل کیس کے دوران کہے تھے اور ان الفاظ کی روشنی میں، کیا ہم آپ کی بات پہ یقین کریں، ناظم

صاحب؟“

”یور آئز، مسز زمر ایک اور کیس کو اس کیس کے ساتھ ملا کر گواہ کی کریڈیبلٹی کو ٹھیس پہنچانے کی کوشش کر رہی ہیں۔“ اس نے پھر

احتجاج کیا۔ زمر نے دونوں ہاتھ اٹھا دیے۔

”اوکے فائن۔ مجھے گواہ کی کریڈیبلٹی کو چیک کرنے دیں۔“ دوبارہ سے ناظم کو دیکھتے ہوئے سنجیدگی سے بات کا آغاز کیا۔

”آپ کتنی دفعہ جیل جا چکے ہیں؟“ (اس سوال پہ پراسیکیوٹر نے پھر سے پہلو بدلا تھا۔)

”دو دفعہ۔“

”کیا یہ درست ہے کہ آپ کے اوپر چوری اور انخواب برائے تاوان کے پانچ مقدمے مختلف اوقات میں قائم ہو چکے ہیں؟“

”جی۔“ وہ ڈھٹائی سے بولا۔ زمر نے جج صاحب کو ان الفاظ کو جذب کرنے کے لیے چند لمحے کا وقفہ یا پھر بولی۔

”اس رات آپ جب فیکٹری پہنچے تو آپ نے گن فائر کب سنا؟“

”جب میں نے کار پارک کی۔“

”اور پھر آپ دوڑ کر اندر آئے، تو کیا دیکھا؟“

”یہی کہ فارس غازی نے گن مقتول پہ تانی ہوئی ہے۔ اور مقتول کی کپٹی سے خون بہہ رہا ہے۔“

”کیا فارس غازی اس کو دوسری گولی مارنا چاہتا تھا؟“

”آب جیکشن یور آئز، کاؤنسلر گواہ سے اس کی رائے مانگ رہی ہیں۔“ وہ پھر پیچھے سے بولا۔ جج نے "sustained" بولا ہی تھا

اندہر فوراً سے کہنے لگی۔

”اوکے، میں سوال کو rephrase کرتی ہوں۔ کیا آپ نے غازی کو دوسری گولی چلانے سے روکا؟“

”نہیں، وہ دوسری گولی نہیں چلا رہا تھا، اس نے مجھے دیکھ کر گن نیچے کر لی۔“

”او کے!“ وہ وائٹ بورڈ کی طرف آئی، ایک جگہ انگلی رکھی۔ ”اس مقام پہ آپ نے کار پارک کی، اور اس مقام پہ فارس غازی نے آپ کے بقول گولی چلائی۔ میں چند روز پہلے اپنے بھتیجے کے ساتھ اس جگہ پہ گئی، اور اس نے مجھے پوائنٹ اے سے پوائنٹ بی تک بھاگ کر دکھایا۔ سو اس پارکنگ کی جگہ سے اس اندرونی کمرے تک بھاگ بھاگ کر بھی آتے اس کو ڈیڑھ منٹ لگا۔ آپ کو بھی اتنا ہی وقت لگنا چاہیے۔ مجھے صرف اتنا سمجھائیں کہ گولی چلانے کے بعد ڈیڑھ منٹ تک ایک آدمی، جس کا ارادہ بقول آپ کے دوسری گولی چلانے کا بھی نہیں تھا، کیوں اپنے مقتول پہ پستول تانے رکھے گا۔ عموماً گولی چلانے کے بعد پستول جھٹکا کھاتا ہے اور لوگ پستول والا ہاتھ نیچے گرا دیا کرتے ہیں۔“

”میں کیا کہہ سکتا ہوں، میں نے جو دیکھا وہ بتا دیا۔“ اس نے ڈھٹائی سے شانے اچکائے۔ زمر نے ایک نظر جج صاحب کے تاثرات پہ ڈالی، جو کاغذ پہ کچھ لکھ رہے تھے پھر دوبارہ ناظم کی طرف گھومی۔

”اچھا، مجھے ذراری فریش کرنے دیں۔ غازی مبینہ طور پہ لاش کو کس طرح کار تک لے کر آیا؟“

”گھسیٹ کر۔“

”فیس اپ یا فیس ڈاؤن؟“

”جی؟“

”لاش کا چہرہ اوپر تھا یا زمین کی طرف تھا؟“

”آ... اوپر تھا۔“

”جو راستہ آپ نے پولیس کو بتایا تھا، جہاں مقتول کے خون کے دھبے بھی ملے ہیں، وہ پتھر بلا بھی ہے اور درمیان میں کافی گھاس بھی جیسا کہ آپ ان تصاویر میں دیکھ سکتے ہیں۔“ اس نے اپنی میز سے چند تصاویر اٹھا کر باری باری جج صاحب اور پھر نیچے پراسیکیوٹر کی مہر رکھیں۔

”اس لحاظ سے جب کسی شخص کو ایسی زمین پہ گھسیٹا جائے تو اس کی کمر پہ رگڑ کے نشان یا کپڑوں کا پھٹنا یا سبز مائل دھبے ہونا ناگزیر ہوتا ہے، مگر میڈیکولیکورپورٹ کے مطابق مقتول کے جسم پہ ایسا کوئی نشان نہیں تھا۔“ پراسیکیوٹر کھڑا ہونے لگا مگر وہ اونچی آواز میں بولے گی ”اور اس سے پہلے کہ پراسیکیوٹر صاحب اعتراض کریں 1990 میں جسٹس عامر ملک نے سردار لطیف کھوسہ کے کلائنٹ صابر وغیرہ کی اہلیں اس لئے منظور کی تھی کہ اگر اس نے مبینہ طور پہ لاش کو گھسیٹا تھا تو لاش پہ سبزی مائل دھبے یا رگڑ کے نشان کیوں نہیں تھے؟ اس جج منٹ کی روشنی میں یہ ثابت ہوتا ہے کہ ناظم صاحب کے بیان میں جھول ہے۔ اور لاش کو دو لوگوں نے اٹھا کر کرا میں ڈالا تھا، اور وہ دو لوگ شریک جرم تھے۔“

”او کے اب کا ڈنسر testify کر رہی ہیں۔“ زمر اسے نظر انداز کیے جج صاحب کے سامنے آ کر بولی۔

”یور آنرز مجھے مزید کوئی سوال نہیں کرنا لیکن میں گواہ کو روٹی کر اس کرنے کا حق محفوظ رکھنا چاہتی ہوں۔“ (پراسیکیوٹر کے تاثرات پہ چینی سے بگڑے) اور یور آنرز اگر اس دوران ناظم صاحب جیل توڑ کر کسی دوسرے ملک فرار ہو گئے تو عدالت کو ان کی گواہی خارج کرنی ہوگی اور پراسیکیوٹر صاحب کو اس گواہ کو give up کرنا پڑے گا۔ اب وہ دونوں ایک ساتھ بولنے لگے تھے اور درمیان میں جج صاحب بھی ناٹائی سے کچھ کہے جا رہے تھے۔

فارس نے ایسے میں مڑ کر احم کو دیکھا جو کسی سوچ میں گم لگتا تھا۔

”میں پھر کہہ رہا ہوں، کاردارز کی جاب چھوڑ دو۔ خاور کے ہوتے ہوئے وہ کسی دوسرے کو اپنا رائٹ ہینڈ نہیں بنائیں گے۔“

”خادر نہیں ہے اب۔“ وہ ہلکا سا بولا تو فارس نے ایک دم چونک کر اسے دیکھا۔

”کیوں کدھر گیا وہ؟“ وہ تیزی سے سیدھا ہوا۔

”معلوم نہیں۔ نوکری سے نکال دیا ہے اسے یا خود ہی کہیں روپوش ہو گیا ہے۔“ احمر سامنے دیکھنے لگا۔ فارس نے ہونٹ سکیڑ کر سانس خارج کی اور واپس پیچھے کو ہوا۔

”کچھ معلوم ہے کیوں؟ وہ تو ان کا قابل اعتبار آدمی تھا۔“ سرسری سا پوچھا۔

”نو آئیڈیا۔“ احمر نے شانے اچکائے۔ ایک مسکراہٹ فارس کے لبوں پہ ابھر کر معدوم ہوئی۔ اتنے دن بعد سکون کا سانس نصیب ہوا تھا اسے۔ ایک نظر پر اسکیوٹری طرف دیکھا جو عدالت برخواست ہونے پہ اب موبائل پہ کوئی نمبر ملانا تیزی سے باہر نکل رہا تھا۔ (کوشش کرتے رہو۔ مگر تمہیں پیسے دینے والا فون نہیں اٹھائے گا۔) وہ جب اٹھا تو مسکرا رہا تھا۔ (احمر کچھ کہے بنا باہر نکل گیا تھا۔) زمر نے اپنی چیزیں سمیٹتے چونک کر اسے مسکراتے دیکھا۔ پھر آنکھیں سکیڑیں۔

”ایسا کیا ہوا ہے جو میں نہیں جانتی؟“

”ارے نہیں، میں یہ سوچ رہا تھا کہ ناظم کی طرف سے پریشان نہ ہو وہ جیل سے نہیں بھاگے گا۔“

”تمہیں کیسے پتہ؟“

”میں دیکھ لوں گا اس معاملے کو۔“

”بالکل نہیں۔“ قلم اٹھا کر سختی سے تنبیہ کی۔ ”تم کسی معاملے کو نہیں دیکھو گے۔ اور اگر تم نے کسی کو پھر جیل میں مارا پینا تو اچھا نہیں ہو

گا۔“

”تم مجھ سے کیا چاہتی ہو؟“ صبر اور تحمل سے اس کے سامنے کھڑے اس نے پوچھا تھا۔

”اول، تم بالکل آرام اور سکون سے جیل میں رہو، کچھ نہ کرو، کچھ بھی نہیں۔ صرف ایک شریف آدمی بن کر رہو۔ اور دوم۔ تم مجھے آپ کہا کرو۔“ اسے گھور کر وہ پلٹی تھی کہ وہ اسی تابعداری سے بولا تھا۔


”جو تم کہو!“ زمر کے تو سر پہ لگی تلواروں پہ جبھی۔ ایزھیوں پہ تیزی سے گھومی۔

”تمہیں پتہ ہے فارس اگر مجھ پہ ایک قتل معاف ہوتا تو کس کو گولی مارتی؟“

”مجھے پتہ ہے۔“ وہ مسکرا کر ہلکا سا اس کی طرف جھکا۔ ”تم خود کشتی کرتی۔“ اور ایک طرف سے نکل کر سپاہیوں کی طرف بڑھ گیا جو

اسے لینے آرہے تھے۔

اُف۔ اس نے کلس کر ڈھیروں غصہ اندر اتارا تھا۔



ہم ہیں سوکھے ہوئے تالاب پہ بیٹھے نہں..... جو تعلق کو نبھاتے ہوئے مر جاتے ہیں

یہ شاید انگلی رات کا قصہ ہے۔ اندھیرے اور دھند میں ڈوبی انیکسی کی عمارت خاموش پڑی تھی۔ کچن میں دودھ ایلنے رکھا تھا، اور نمین چولہے کے آس پاس شہتی موبائل اسکرین پہ انگلی پھیر رہی تھی۔ لمبا سویٹر پہنے پیروں میں مختلف رنگ کی جرابیں جن سے انگوٹھے برہنہ ہو کر نکل رہے تھے، اور بالوں کو گول مول باندھے، وہ ایک بے ترتیب اور بھرے بھرے کچن کے اندر کھڑی تھی۔ سارے برتن دھلے تھے، مگر پھر بھی کچھ صاف نہ لگتا تھا۔ نجانے کیوں؟

اسکرین کو دیکھتے اس کی آنکھیں پھیلیں۔ انگوٹھے اور انگلی سے اس سطر کو زوم کر کے بڑا کیا۔ بار بار پڑھا۔ ”نو شیرواں کاردار اور علیشا ریکا کاردار اب دوست ہیں؟“، فیس بک کی ایک پبلک سی اطلاع کو وہ بار بار پڑھ رہی تھی۔ ہاشم کی پروفائل وزٹ کرنا چھوڑ چکی تھی، مگر باقی کاردار زکوہ کبھی دیکھ ہی لیتی تھی۔

”مگر یہ دونوں دوست کیسے بن گئے؟“ اس نے دانتوں کے درمیان انگلی دبا کر سوچا۔ اچنبھاسا اچنبھاتا۔ دل میں کھد بد ہوئی۔
 ”آج ہی تو فیونو نے بتایا تھا کہ خادراب یہاں جاب نہیں کرتا، یعنی اگر میں اس پر ہیرو.... مطلب سپر لو زری کی پروفائل ہیک کروں تو کسی کو نہیں پتہ چلے گا۔“ آنکھیں چمکیں اور اس سے پہلے کہ وہ ایکسائینڈ ہو کر لیپ ٹاپ اٹھانے بھاگتی... سس کی آواز کے ساتھ.... دودھ ابل کر چولہے پہ جاگرا۔

”اللہ میرے!“ وہ دہل کر پٹی اور جلدی سے چولہا بند کیا۔ ”پورے بیس منٹ میں ادھر کھڑی رہی، مگر نہیں، تب نہیں ابلنا تھا اسے، اور ایک منٹ کے لئے فون اٹھایا تو یہ گر گیا؟ میں کدھر جاؤں؟“ ڈوٹی زور سے کاؤنٹر پہ پٹخ کر وہ رونے والی ہو رہی تھی۔ دفعتاً چوکھٹ میں زمر نمودار ہوئی۔ وہ اپنے لئے چائے بنانے آئی تھی شاید۔

”کیا ہوا؟“ اندر آتے تعجب سے اس کو دیکھ کر پوچھنے لگی۔

”حادثہ ہوا، قیامت ہوئی!“ وہ آنکھوں میں آنسو لئے غم اور غصے سے پٹی۔

”میں.... میں حنین یوسف.... اب دس منٹ یہاں کھڑی ہو کر چولہا صاف کروں گی۔ اور پھر یہ فرش بھی۔ اس روز کتابیں لیں پڑھنے کے لئے، پینٹ خرید، تصویریں بنانے کے لئے، کہ آنکھ اور دل کو کیسے مصروف کروں مگر پڑھنے لگی تو فوکس نہیں ہوا۔ پینٹ کرنے لگی تو رنگ ہی ادھر ادھر بننے لگے۔ اچھا ٹھیک ہے، نہ مجھے پڑھنے کا شوق ہے، نہ آرتھک ہوں۔ مجھے تو انجینئر بننا تھا، وہ بھی نہ بن سکی۔ ایم اے بھی نہیں کیا میں نے۔ آپ بتائیں، کیا میں اتنی جیننس لڑکی اس قابل تھی کہ یوں گھر میں ضائع ہوں؟ مجھے تو کمپیوٹر ہیکر بننا تھا، آئی ٹی ایکسپٹ، بڑے بڑے algorithms لکھنے تھے۔ مجھے تو نون ریس، Huck اور Felicity Smoak کی طرح انگلیاں کھٹ کھٹ کر کے کمپیوٹر کی دنیا پہ حکمرانی کرنی تھی۔ اور کر کیا رہی ہوں میں؟“ دونوں ہاتھ ہلا ہلا کر غصے اور آنسو بھری آنکھوں کے ساتھ بولے جا رہی تھی۔ ”میں یہاں پہ برتن دھو رہی ہوں، چولہوں کی گرل مانجھ رہی ہوں، ہاتھ روم صاف کر رہی ہوں، فرش اسکرپ کر رہی ہوں۔ جھاڑو اور ٹاٹ لگا رہی ہوں۔ ارے نوکرانیاں کرتی ہیں یہ کام یا وہ پتی ورتا قسم کی بیویاں جن کے پاس دنیا کا کوئی دوسرا کام نہیں ہوتا، نہ ٹیلنٹ ہوتا ہے، نہ ذہن ہوتا ہے، وہ کرتی ہیں ایسے کام۔ اور اسی نے مجھے.... مجھے ان کاموں پہ لگا دیا ہے!“ وہ صدے میں تھی۔ زمر قہقہے سے سنتی رہی۔

”آئی ایم ڈن!“ دونوں ہاتھ اٹھا کر جیسے اعلان کیا۔ ”بہت بن چکی میں ماسی۔ نہیں کرنے مجھے فارغ عورتوں والے کام۔“ پیر پٹخ کر آنسو پوچھتی، وہ دھپ دھپ لاونچ کی طرف بڑھ گئی اور زمر، جس نے یہ ساری تقریر خاموشی سے سنی تھی، بس ہلکی سی سانس لے کر بولی۔ ”تو پھر اپنا وائس ایپ اسٹیٹس بھی بدل دو۔“

پیمنٹ کی طرف جاتی حنین رکی۔ مڑ کر بھیگی آنکھوں میں تعجب بھرے اسے دیکھا۔ ”کیوں؟“

”کیونکہ جو آیت تم نے لگا رکھی ہے، و اوحی ربک الی المنحل، مجھے اس کا مطلب معلوم ہے۔“ وہ نرمی سے کہتی، آستین موڑے چائے کی کیتلی چولہے پہ رکھنے لگی۔

”آپ کیا کہنا چاہ رہی ہیں؟“

”یہی کہ.... سعدی کو اس آیت کے بارے میں بہت سے فلسفے آتے ہوں گے، مگر مجھے اس کا ایک ہی مطلب معلوم ہے۔ سادہ اور آسان سا مطلب کہ اللہ نے وحی کی شہد کی مکھی کی طرف، اور اسے کہا کہ وہ اپنا ”گھر“ بنائے.... اور.... وہ پھولوں پھولوں سے رس چوسے یا آسان راستوں پہ چلے، وہ یہ سب اس لئے کرتی ہے تاکہ اپنے گھر واپس آسکے، اور اپنے گھر کو بیٹھے اور خوبصورت رنگوں سے بھر سکے۔ اور پھر اس ساری محنت کا جو نتیجہ نکلے گا، اس میں.... صرف اس میں شفا ہوگی.... تمہارے دل کی۔ کیونکہ دنیا کا سب سے زیادہ شفا بخش مشروب اس گھر میں بنتا ہے جو شہد کی مکھی کا گھر ہے۔ سب سے خوبصورت، سب سے زیادہ آرگنائزڈ۔ لیکن آف کورس....“ اس نے شانے اچکائے۔ ”یہ تو

مسیوں، کم ذہن ہاؤس وانقر والے فضول کام ہیں، سو تم اپنی شفا کتا بوں اور پینٹنگز اور کمپیوٹرز میں ڈھونڈو.... ویسے بھی کل صداقت پلس فیملی آ جائے گا واپس سو... تم پریشان نہیں ہو اور جا کر سو جاؤ!“ کسی بھی ناراضی کے بغیر وہ اب مصروف سی دودھ کیتلی میں انڈیل رہی تھی۔

حینن ایک دم بالکل متحیر اور ساکت کھڑی رہ گئی۔

زمر اسے چھوڑ کر چائے بنا کر اوپر آئی۔ اسامہ ندرت والے کمرے میں ٹیب لئے بیٹھا کوئی گیم کھیل رہا تھا (اس کا چارج صرف اس کمرے کے سوئچ میں چلتا تھا) سو وہ اب اکیلی بیڈ کراؤن سے ٹیک لگائے، کبل میں لپٹی، گھنٹوں پہ فائل رکھے چائے کے گھونٹ بھر رہی تھی۔ کپ ابھی آدھا ہوا تھا کہ موبائل بجا۔ اس نے چونک کر دیکھا۔ غیر شناسا نمبر۔ کان سے لگا کر مصروف اور محتاط سا ”ہیلو؟“ کیا۔

”السلام وعلیک مسز زمر!“ وہ مسکرا کر خوشگوار سے انداز میں بولا تھا تو زمر نے بے احتیاطی سے سائیڈ پہ رکھا اور سیدھی ہوئی۔ بھوری آنکھوں میں حیرت ابھری۔

”ڈونٹ ٹیل می تم جیل تو زکر فرار ہو گئے ہو۔ اور اگر نہیں تو سیل فون کہاں سے ملا؟“

”ڈونٹ ٹیل می کہ تمہیں نہیں پتہ یہاں کیا کیا مل جاتا ہے۔“ وہ رات کے اس پہر ایک تنہا پڑی کوٹھڑی میں سلاخوں پہ ایک ہاتھ رکھے کھڑا دوسرے سے موبائل کان سے لگائے، مسکرا کر کہہ رہا تھا۔ قدرے فاصلے پہ چتا سا پولیس اہلکار ادھر ادھر دیکھتا پہرہ دے رہا تھا۔

”اچھا اور کیا مل جاتا ہے؟“ اس نے مسکرا کر فائل پرے رکھی اور ایک انگلی پہ عادتاً ٹھنگریالی لٹ پٹینے گویا ہوئی۔

”تم سن کر جلیس ہوگی۔“

”آہ میرا اسٹینڈرڈ اتنا نہیں گرا کہ میں جیل میں خفیہ طور پہ لائی جانے والی لڑکیوں سے جلیس ہوں۔ ویسے کوئی خاص کام تھا کیا جو تم اپنی کسی دوست کو چھوڑ کر مجھے فون کر رہے ہو؟“

”استغفر اللہ۔ مذاق کر رہا تھا۔“ وہ خفا ہوا۔

”میں سیر نہیں تھی!“ لٹ انگلی پہ لپٹینے اس نے شانے اچکائے۔

”اچھا کام تو کوئی نہیں تھا۔ یونہی خیریت پوچھنا چاہ رہا تھا۔“

”ہم ٹھیک ہیں، مزے میں ہیں۔“ پھر وہ ذرا اداس ہوئی۔ ”سعدی نہیں ہے بس!“

وہ لمحے بھر کو خاموش ہوا۔ ”ایک زمانے میں میں اسی طرح سعدی کو کال کیا کرتا تھا۔“ کچھ یاد کر کے اداسی سے مسکرایا۔

”تم ہمیشہ سے ایک دو نمبر انسان تھے۔“

وہ ہلکا سا ہنسا۔ زمر کچھ کہنے لگی مگر کھٹکا ہوا۔ وہ چونکی۔ کھڑکی کے باہر بالکونی کی بتی جل رہی تھی، وہاں کوئی سایہ سا تھا۔

”آ...“ وہ گردن اونچی کر کے دیکھنے لگی۔ فارس بھی ٹھہرا۔ ”کیا ہوا؟“

”بالکونی میں کوئی ہے۔“ وہ ذرا آگے کو ہوئی تو دیکھا، وہ ہاشم کا کتا تھا جو غالباً بالکونی کی بیرونی سیڑھیاں چڑھ کر وہاں آ بیٹھا تھا۔ وہ پرسکون سی ہو کر واپس ٹیک لگاتی بتانے ہی لگی تھی کہ.....

”کیا مطلب؟ کون ہے باہر؟ تم اکیلی ہو؟ باقی سب کہاں ہیں؟“ وہ ایک دم اتنی تیزی اور پریشانی سے بولا تھا کہ زمر کہتے کہتے رک گئی۔ پھر اس کی آنکھیں چمکیں۔ مسکراہٹ دبائے ذرا دیر کورکی۔ ”ہاں... میں اکیلی ہی ہوں... لیکن... معلوم نہیں کون ہے۔ کوئی سایہ ہی ہے....“

”کدھر ہے؟ تمہیں وہ نظر آرہا ہے؟ کھڑکی بند ہے؟“

”ہاں... اب نظر آرہا ہے۔“ رک رک کر فکر مندی سے بتانے لگی۔ ”لباسا، سانولاسا۔ کلرڈ آنکھیں ہیں۔“

”کھڑکی بند ہے؟“ وہ تیزی سے بولا تھا۔

اس نے کھڑکی کی بند کھنڈی کو دیکھا۔ ”نہیں تو۔“ اسی فکر مندی سے سر ہلایا۔

”رات کے اس وقت کھڑکیاں دروازے کھول کر بیٹھے ہو تم لوگ؟“

کتاب شیشے پہ نچے مارنے لگا تھا۔ وہ تنہائی کا شکار لگتا تھا۔

”فارس.... اب وہ کھڑکی پہ کچھ مار رہا ہے۔“

اور جیل میں قید فارس غازی کو ایک دم سر چکراتا محسوس ہوا تھا۔ غصے بے بسی۔ اس کا دماغ سنسناتا اٹھا تھا۔ ”تم فوراً اس کمرے سے نکلو“

اور نیچے اپنے اہلکے کمرے میں جاؤ۔ جنین، اسامہ کو بھی وہیں بلاؤ اور کمرہ لاک کر لو فوراً۔ پھر پولیس کو کال کر ڈبلکہ میں ایک نمبر دیتا ہوں ادھر

کال کرو۔ اور ہاں.... دراز میں میری گن ہوگی اسے نکالو۔ زمر تم میری بات سن رہی ہو۔“ وہ اتنا پریشان تھا اور وہ کچھ بول ہی نہیں رہی تھی۔

”میں نہیں باہر جا رہی، میں کوئی ڈرتی تھوڑی ہوں۔“ مسکراہٹ دبا کر آواز کو سنجیدہ رکھے بولی۔

”زمر میں کہہ رہا ہوں کمرے سے نکلو!“ وہ غصے سے بولا تھا۔ باہر کھڑے اہلکار نے اسے اشارہ کیا مگر اس وقت وہ کچھ اور نہیں سن پا

رہا تھا۔ وہ اپنے خاندان کو کاردارز کے اتنا قریب چھوڑ آیا تھا.... وہ کیا کرے؟

”میں کیوں نکلوں؟ میں یہی سب کچھ ڈیز رو کرتی ہوں نا۔ تم نے کہا تھا نا اس رات ریسٹورانٹ میں..... کہ تم مجھے اس طرح دیکھنا

چاہتے

ہو..... اور.....“

”میں لعنت بھیجتا ہوں اس رات پہ اور.....“ وہ دبا دبا سا چلایا تھا مگر اسی لمحے اسامہ دروازہ کھول کر اندر داخل ہوا اور ایک دم حیرت

سے بولا۔ ”پھیسو..... یہ ہاشم بھائی کا کتا۔ یہاں کیا کر رہا ہے؟“

زمر نے گڑبڑا کر اس کو دیکھا اور پھر فون کو۔ دوسری طرف وہ بولتے بولتے ایک دم چپ ہوا تھا۔ زمر نے (اُف) آنکھیں میچ لیں۔

”سیم کیا کہہ رہا ہے؟“ وہ ذرا رک کر بولا۔

”پپ..... پتہ نہیں.....“ خفت سے بولی اور ساتھ ہی غصے اور خفگی سے اسامہ کو گھورا۔

فارس نے ایک طویل سانس کھینچی۔ تنے اعصاب ڈھیلے کیے۔

”باہر.... کتا ہے؟ صرف کتا؟“ ٹھہر ٹھہر کر پوچھا۔

”مجھے نہیں پتہ۔ اسامہ!“ فون غصے سے اس کی طرف بڑھایا۔ ”ماموں کا فون ہے۔ بات کرو۔“

”ہیں سچی؟“ وہ خوشی سے آگے بڑھا، پھر فون لیتے ہوئے زمر کے تاثرات دیکھ کر مسکراہٹ سمٹی۔ ”میں نے کیا کیا ہے؟“

وہ خفگی سے کچھ بڑبڑا کر کبل تانے لیٹ گئی۔ اسامہ نے حیرت سے فون کان سے لگایا۔

”ماموں؟“

”ذرا اپنی پھیسو کو فون دو!“ اسے شدید تاناؤ آیا تھا۔

اتنی آواز تو زمر کو بھی سنائی دی تھی، جہی کروٹ کیے بولی۔ ”میں سو گئی ہوں۔“

”وہ کہہ رہی ہیں وہ سو گئی ہیں۔“ اس نے اطلاع دی پھر پر جوش سابات کرنے لگا۔ ”آپ کیسے ہیں؟ ہم آپ کو بہت مس کرتے

ہیں۔ حنہ..... حنہ.....“ ساتھ ہی آواز دیتا ہوا نیچے بھاگا تھا۔

”اُف۔“ آنکھیں موندے وہ سخت خفا تھی۔

فون کس نے سنا، کب بند ہوا، کچھ معلوم نہیں۔ جنین اس کے ساتھ آکر لیٹی تو اس نے آنکھوں سے بازو ہٹایا۔ حنہ اداسی سے بند فون اس کے ساتھ رکھ رہی تھی۔

”سوری، میں کچھ زیادہ ہی بول گئی۔“ وہ چپ لیٹی آزرگی سے چھت کو دیکھتے کہہ رہی تھی۔ ”ایسے موقعوں پہ بھائی بہت یاد آتا ہے۔ اگر وہ ہوتا تو ایسے آسان لفظوں میں میرے ہر مسئلے کا حل بتا کر مجھے پرسکون کر دیتا۔ پتہ ہے.....“ پکا سا ہنسی۔ ”کبھی کبھی کہتا تھا، حنہ کبھی مجھے بہت سا وقت ملے تو میں ایک کتاب لکھوں گا قرآن پہ۔ میں نے پوچھا، تفسیر لکھو گے؟ کہتا، میں کیسے تفسیر لکھ سکتا ہوں؟ بہت تفسیر موجود ہیں پہلے سے ہی۔ میں صرف قرآن پہ غور و فکر کر کے آیات سے ملنے والے اسباق کو لکھنا چاہوں گا، کہ میں نے اس آیت سے کیا سیکھا، کیا سمجھا۔ میں اسے ڈراتی تھی، کہ بھائی، فتوے لگ جائیں گے، لوگ کہیں گے آپ کو قرآن پہ کچھ لکھنے کی اجازت کس نے دی؟ اہلیت کیا ہے آپ کی۔ تو وہ ہنس کر کہتا، ان لوگوں سے کہنا حنہ، مجھے نہ ان کی اجازت کی ضرورت ہے، نہ مجھے ان کے فتووں سے فرق پڑتا ہے۔ مجھے قرآن پہ غور و فکر کرنے کا حق اللہ نے دیا ہے، مجھے نیکی کا حکم دینے اور برائی سے روکنے کی تاکید اللہ نے کی ہے۔ کوئی پیر، کوئی عالم، کوئی پروفیسر مجھ سے یہ حق نہیں چھین سکتا۔ میں اہل قرآن ہوں۔ ہم اللہ کا کنبہ ہیں۔ ہم اللہ کے مددگار ہیں۔ ہم تو بھئی ڈنکے کی چوٹ پہ قرآن عام لوگوں تک، عام ہاتھوں تک پھیلائیں گے عام اور سادہ زبان میں۔ ہاں جس دن ہمارے اونچی دستاروں والے اور لے لے ناموں والے معزز علماء کرام، جس دن وہ گاڑھی اردو اور مشکل اصطلاحات میں بیان دینا اور کتابیں لکھنا چھوڑ دیں گے، اس دن میرے کچھ بھی لکھنے کی ضرورت نہیں رہے گی۔ لیکن جب تک وہ قرآن کو عام نہیں کریں گے، میں تو ایسا کچھ ضرور لکھوں گا۔ کیونکہ جس نے مجھے سکھایا ہے، مجھے اس علم کا حق ادا کرنا ہے نہیں تو میری پوچھ دوسروں سے زیادہ ہو گی۔“

”تم یہ سب کیوں کہہ رہی ہو؟“

”کیونکہ جب ہم چھوٹے تھے تو سنتے تھے، حافظ قرآن کے والدین کے سر پہ قیامت کے دن سونے کا تاج پہنایا جائے گا۔ بات یہ ہے زمر، کہ اس تاج کے لیے ہم اپنے بچوں کو قرآن تو یاد کروادیتے ہیں مگر یہ بھول جاتے ہیں کہ یہ تاج بہت بھاری ہے۔“

”جنین.....“ اس کا دل دکھا، ایک دم اٹھنے لگی مگر حنہ نے کروٹ بدل لی۔

”ابھی مجھے کوئی بات نہیں کرنی۔ مجھے فی الحال مدد کی ضرورت ہے، مگر نہ آپ سے، نہ بھائی سے، نہ ہی کتاب والے شیخ سے۔ مجھے ان کی مدد چاہیے جنہوں نے میرے سر پہ یہ تاج رکھا تھا۔ مجھے ان کو ڈھونڈنا ہے۔“ کروٹ لیے، اس کی آواز نم ہو گئی۔ زمر خاموشی سے واپس لیٹ گئی۔

اور دور..... سمندر پار..... کمرہ ۷ جن میں زنجیروں میں جکڑے قیدی کے سامنے، رئیس پنجوں کے بل بیٹھا چند تصاویر زمین پہ رکھ رہا تھا۔

”یہ تمہارا بیٹا ہے“ اور یہ تمہاری بیوی اور ماں۔ ان کو خاور صرف ای میل کر کے ایک نامعلوم مقام پہ ایک نامعلوم گھر میں شفٹ ہونے کے لئے کہتا ہے اور کل وہ شفٹ ہو بھی گئے ہیں۔ کوئی نہیں جانتا وہ کہاں ہیں، سوائے ہاشم کا ردار کے۔ تم ان کی خیریت چاہتے ہو تو اعتراف جرم کر لو ورنہ ہم سے اب کچھ بعید نہیں۔“

وہ کہہ رہا تھا اور خاور خاموش مگر سرخ انگارہ آنکھوں سے اسے گھور رہا تھا۔



میں جان بوجھ کر انجان بن رہا ہوں اگر..... معاملات میں مجھ سے نہ ہو شیاری کر! کمرہ ملاقات خالی تھا سوائے اس وجیہہ اور مصروف ملاقاتی کے جو میز کے پار بیٹھا ٹانگ پہ ٹانگ جمائے بار بار کلائی پہ بندھی قیمتی

گھڑی دیکھ رہا تھا۔ پورے کمرے میں اس کے پرفیوم کی مہک رچ بس گئی تھی۔

فارس غازی جو کھٹ پہ نمودار ہوا، تو بے زار بیٹھے ہاشم نے نگاہیں اٹھائیں، پھر خود بھی کھڑا ہوا۔ مصافحے کے لئے ہاتھ بڑھایا۔ ”ہیلو فارس!“

”تمہارا شکریہ کہ تمہیں بالآخر میرا پیغام مل گیا۔“ وہ ازلی بے نیاز انداز میں کہتا اس سے ہاتھ ملا کر کرسی کھینچ کر بیٹھا۔ ہاشم بھی کوٹ کا بٹن کھولتے ہوئے سامنے بیٹھا۔

”ہاں‘ میں مصروف تھا۔ زمر سے تمہاری خیریت معلوم ہو جاتی تھی۔“ ذرا توقف کیا۔ ”سوری پہلے نہیں آسکا!“ ہلکے سے ابرو اچکائے۔ فارس نے جواباً ناک سے کبھی اڑانے والے انداز میں ہاتھ ملایا۔

”میں نے خاور کو دو تین دفعہ پیغام بھجوایا تھا، کوئی دو ماہ پہلے، مسئلے کی نوعیت سے بھی آگاہ کیا تھا، کیا اس نے نہیں بتایا؟“ دونوں ہاتھ میز پر رکھے آگے ہو کر بیٹھے، فارس نے سنجیدگی سے بات کا آغاز کیا۔

ہاشم اس کے برعکس ٹیک لگا کر ایک بازو کرسی کی پشت پہ پھیلائے بیٹھا تھا، ہلکے سے کندھے اچکائے۔ ”اس نے بتایا تھا، میرے ہی ذہن سے نکل گیا۔ کہو، کیا بات تھی؟ کوئی فنانشل پرابلم.....“

”اونہوں۔“ وہ رکا۔ پھر ہاشم کی آنکھوں میں دیکھتے ہوئے سنجیدگی سے کہنے لگا۔ ”دو ماہ پہلے..... عدالت میں..... میرے پاس الیاس فاطمی آیا تھا۔“

”کون الیاس فاطمی؟“ ہاشم نے لاعلمی سے ابرو اٹھایا۔ البتہ فارس نے دیکھا، کرسی کی پشت پہ پھیلے اس کے ہاتھ کی انگلیاں اندر کو مڑیں۔ یعنی کہ وہ چونکا تھا مگر چہرے سے ظاہر نہیں تھا۔

”وارث کا باس۔ جس پہ مجھے شک تھا کہ اس نے وارث کو مروایا ہے۔“

”اوہ ایس ایس! فاطمی۔ نیب ڈائریکٹر۔ آئی سی۔ تو کیا تمہاری اس سے بات ہوئی؟“ عام سے لہجے میں سوال کیا۔

”ہاں۔ کچھ دیر کے لئے۔ اس نے کہا کہ وہ میرے ساتھ تعاون کرنے کے لئے تیار ہے۔ کیونکہ اسے ڈر ہے کہ میں باری باری اپنے ہر دشمن سے انتقام لے رہا ہوں۔ سو وہ نہیں چاہتا کہ اس کی باری بھی آئے۔“

”اسے اچانک سے تم سے خوف کیوں محسوس ہونے لگا ہے؟“

”ہاشم!“ وہ قدرے قریب ہوا۔ ”میں تمہیں بالکل پسند نہیں کرتا، نہ تم مجھے پسند کرتے ہو، مگر چونکہ یہ بات اس کو معلوم ہو چکی ہے، تو تمہیں بھی بتا دیتا ہوں۔“ اس نے گہری سانس لی۔ ”ڈاکٹر ایمن میری سائیکیاٹرسٹ تھی، اس نے کورٹ میں میرے خلاف گواہی دی تھی۔ میں نے اس کا ہاسپٹل جلا دیا۔“

ہاشم نے ابرو اٹھایا اور کرسی کی پشت سے بازو ہٹا کر قدرے آگے کو ہوا۔ چہرے پہ حیرت بھری مسکراہٹ ابھری۔ ”ڈونٹ ٹیل می!“

”لیکن جسٹس سکندر کی ویڈیو میں نے لیک نہیں کی تھی۔ میرا اس سے کوئی جھگڑا نہیں ہے، اس نے مجھے بری کیا تھا۔ مگر فاطمی کا خیال ہے کہ میں اس کے پیچھے بھی آؤں گا، اس لئے وہ مجھ سے تعاون کرنا چاہتا تھا، تاکہ میں اس کو اور اس کے خاندان کو چھوڑ دوں۔“

”کیسا تعاون؟“

”اس نے کہا، وہ مجھے اس شخص کا نام بتانے کو تیار ہے جس کے ہاتھوں اس نے وارث غازی کا سودا کیا تھا۔“

”ڈٹیس گڈ۔ تمہیں اس سے معلومات لینی چاہیے تھیں۔“ ہاشم نے خوشی کا اظہار کیا۔

”اس نے تمہارا نام لیا۔ کہا کہ تم نے مروایا ہے وارث کو۔“ اسی بے نیازی سے ہاشم کو دیکھتے ہوئے بولا۔

ہاشم کی انگلیاں زور سے اندر کو مڑیں، مگر چہرے پہ تاثرات ویسے ہی رہے۔ پہلے اس نے دونوں ابرو اٹھائے اور پھر ایک دم ہنس پڑا۔ ”لایک سیر کیسلی؟“

”کو، ابھی کہانی باقی ہے۔ اس نے یہ بھی کہا کہ تم اور مسز جوہرات منی لائڈ رنگ کر رہے تھے۔ پشاور میں کسی دہشت گرد گروپ کے لئے۔ کوئی میٹنگز وغیرہ تمہیں، ان کا ریکارڈ وارث غازی کو مل گیا تھا۔“

ہاشم نے ہنستے ہوئے نفی میں سر ہلایا۔ ”او کے او کے..... تو میں منی لائڈر کے ساتھ قاتل بھی ہوں۔ سو..... یہ گفتگو کس طرف جارہی ہے؟ مطلب سیر کیسلی..... تمہیں یقین آ گیا؟“ فارس ایک دم بے زار ہوا۔

”اگر مجھے یقین آیا ہوتا تو کیا میں یہاں بیٹھا تمہیں یہ سب بتا رہا ہوتا؟“

”تو تمہیں یقین کیوں نہیں آیا؟ ہو سکتا ہے وہ سچ بول رہا ہو۔“ وہ مسکراتے ہوئے محظوظ لگ رہا تھا۔

”کیونکہ میں عرصے پہلے نیب کے وہ سارے ریفرنریز چیک کر چکا ہوں جو تمہارے خلاف دائر تھے، وہ سب کرپشن کیسز تھے اور مجھے یقین ہے تم ان سب میں ملوث ہو (ہاشم نے مسکرا کر اثبات میں سر کو خم دیا۔) مگر وہاں منی لائڈرنگ کا کوئی کیس نہیں تھا۔ دوسری بات وہ مجھ سے تعاون نہیں کرنا چاہتا تھا، وہ مجھے اپنے ہی خاندان سے لڑوا کر کمزور کرنا چاہتا ہے۔ دیکھو میرے تمہارے بہت جھگڑے ہوں گے، مگر ہم ایک خاندان ہیں۔ اس لئے تمہیں میری مدد کرنا ہوگی۔“

”شیور۔ بتاؤ۔ میں کیا کر سکتا ہوں؟“ وہ اب اپنائیت سے کہتا آگے کو ہوا۔

”ایساں فاطمی کا ایک بھائی ہے، وہ کسم میں ہوتا ہے۔ مجھے لگتا ہے وہی وارث کا قاتل ہے۔ بالواسطہ یا بلاواسطہ۔ تم اس کو چیک کرو۔ کیونکہ مجھے لگتا ہے فاطمی جانے سے پہلے اپنے بھائی کو بچانے کے لئے مجھے کسی دوسری طرف لگانا چاہتا ہے۔“

”جانے سے پہلے؟“ پہلی دفعہ ہاشم کے برو حقیقی حیرت سے بھنچے۔

”ہاں، اس نے کچھ کہا تھا جانے کے بارے میں۔ وہ اپنی بیٹی کو یا شاید فیملی کو باہر سیٹل کر رہا ہے۔ اسے دیکھ کر میرا خون اتنا ابل رہا تھا کہ اس کی آدمی بات میں نے دھیان سے سنی ہی نہیں۔“ سر جھٹک کر وہ جیسے پھر سے غصے میں آنے لگا تھا۔

”او کے ریلیکس۔ میں تحقیق کروانے کی کوشش کرتا ہوں، مگر مجھے یا تمہیں فاطمی جیسے لوگوں کے لئے پریشان ہونے کی ضرورت نہیں ہے۔“

ان کے الزامات سے ہمیں کیا فرق پڑتا ہے؟“ شانے اچکا کر وہ اسی طرح کی چند مزید نرم سی باتیں کر کے اٹھ کھڑا ہوا تھا البتہ جب وہ جانے کے لیے مڑا تو اس کی آنکھوں میں شدید سختی درآئی تھی اور انگلیاں زور سے اندر کو بھنچی ہوئی تھیں۔

اس کے جاتے ہی زمر اندر آئی تھی۔ حیران، متعجب، مشکوک۔

”آج تو تم سے ملاقات ناممکن ہو گئی تھی۔“ اس کے سامنے بیٹھتے ہوئے وہ شدید الجھن کا شکار تھی۔ ”یہ ہاشم کیوں آیا تھا تم سے ملنے؟“

”میں نے بلایا تھا۔“

”کیوں؟ کیا بات کرنی تھی؟“ زمر نے پتلیاں سکڑ کر اسے دیکھا۔

”یہی کہ اس کا کتا بہت آوارہ ہوتا جا رہا ہے، اور وہ میری طرف..... ہماری طرف آ گیا تھا۔ اسے اتنا کہا ہے کہ اپنے کتے کا خیال رکھے۔“

زمر نے ڈھٹائی سے شانے اچکائے۔ ”کتا ہی تھا؟ آ گیا تو کیا ہوا؟ اتنی سی بات کے لئے اسے کیوں بلایا؟“

”وہ ہلکا سا مسکرایا۔“ کیونکہ اسے نہیں معلوم تھا کہ وہ ہماری طرف آیا ہے، مگر وہ اس کا پالتو کتا ہے، زمر وہ اسے جلد یا بدیر ضرور بتائے گا ہر بات۔ سو میں نے سوچا کہ میں پہلے بتا دوں۔“

زمر مشکوک نظروں سے اسے دیکھنے لگی۔ ”مجھے تمہاری بات پہ یقین کیوں نہیں آ رہا؟“

”اوہ کم آن!“ وہ حیران ہوا۔ ”تم نے خود ہی تو کہا تھا، کچھ نہ کرو، شریف بن کر رہو، تو میں اس لئے آرام سے بیٹھا ہوں، کچھ بھی نہیں کر رہا،“ بہت ہی سادگی سے اپنے خالی ہاتھ دکھائے۔

زمر نے جھر جھری لے کر سر جھٹکا۔ وہ واقعی شرافت اور سادگی کے ساتھ آرام سے بیٹھا تھا۔ وہ واقعی کچھ نہیں کر رہا تھا۔ اس کو فارس پہ اعتبار کرنا چاہیے۔



جو ہو سکے تو محبت کی پاسداری کر..... مرا جو رنگ ہے اس میں قبول کر مجھ کو

پرغم فضاؤں کی سرزمین پہ وہ تہہ خانے میں بنے کرے خاموش تھے۔ سعدی یوسف اپنی اسٹڈی ٹیبل پہ بیٹھا، قرآن کھولے، ساتھ جرنل پہ قلم سے کچھ لکھے جا رہا تھا۔ اب وہ پڑھتے ہوئے ساتھ میں لکھتا بھی تھا۔ یہاں وقت ہی وقت تھا، فراغت ہی فراغت تھی۔

”میں پناہ مانگتا ہوں اللہ کی دھنکارے ہوئے شیطان سے۔“ تعوذ پڑھ کر اس نے مطلوبہ جگہ سے اٹھل کھولی اور گردن ترچھی کر کے بیٹھا، آیات صفحے پہ اتارنے لگا۔ سیاہی ٹی شرٹ میں ملبوس بیٹھا، وہ لکھتے ہوئے بالکل منہمک اور مصروف دکھائی دیتا تھا۔

”اور بے شک ہم نے بھیجا قومِ شمود کی طرف ان کے بھائی صالح کو۔ کہ عبادت کرو اللہ کی۔ تو دفعتاً وہ دو فریق تھے جو باہم جھگڑ رہے تھے۔“

قلم لبوں میں دبائے، چند لمحوں کو اس نے سوچا، پھر تیز تیز قلم صفحے پہ چلانے لگا۔

”جب کوئی ہمارے پاس اللہ کی بات لے کر آتا ہے، تو مجھے یہ سمجھ نہیں آتا اللہ تعالیٰ کہ ہم اسی سے جھگڑنا کیوں شروع کر دیتے ہیں؟ ہم فوراً اس کا فرقہ، اس کا عقیدہ، اس کا خاندان، اس سب کو زیر بحث کیوں لے آتے ہیں؟ نہیں ماننی بات، نہ مانو۔ مگر ہم ایسی قوم کیوں بنتے جا رہے ہیں جو برائی پھیلانے والوں کو توئی دی کے آگے جم کر بیٹھ کر دیکھتی ہے، مگر نیکی کا حکم دینے والوں پہ فوراً سے فتوے لگا دیتی ہے؟ اور مجھے یہ کبھی سمجھ نہیں آیا کہ قومِ شمود، قوم عاد اور قوم لوط..... بار بار ان کا ذکر کیوں آ جاتا ہے۔ تب مجھے احساس ہوا کہ میں ان کے ناموں اور ان پہ اتارے عذابوں کو کس اپ کر جاتا ہوں۔ یہ پورا قرآن پڑھ کر بھی مجھے یاد نہیں ہو پائے۔ ان کو یاد رکھنا بہت ضروری ہے۔“

لکھے بھر کو روک کر اس نے پھر سے وہی آیت پڑھی۔ ذہن میں آگہی کے کتنے ہی در کھلنے لگے۔ معانی منکشف ہونے لگے۔

”اللہ تعالیٰ آپ نے فرمایا، کہ ہم نے شمود کی طرف ان کے بھائی، کو بھیجا۔ شمود کے لوگوں کا بھائی صالح! یعنی اللہ تعالیٰ آپ لوگوں کے پاس ان کے جیسے ہی کسی بندے کو بھیجتے ہیں۔ اس میں بھی انہی جیسی خوبیاں اور خامیاں ہوتی ہیں تاکہ لوگ اس سے relate کر سکیں، مگر نہیں، ہمیں تو مبلغ کے نام پہ فرشتہ چاہیے ہوتا ہے۔ پہلے زمانوں کے لوگ بھی یہی کہتے تھے، اللہ نے فرشتہ کیوں نہیں اتارا؟ اب بھی یہی کہتے ہیں۔ اس عالم، اس مبلغ میں فرشتوں والی خصوصیات کیوں نہیں ہیں؟“ پھر سر جھٹک کر اگلی آیت پڑھی۔

”کہا (صالح) نے، اے میری قوم، کیوں تم برائی کو بھلائی سے پہلے مانگنے میں جلدی کر رہے ہو؟ کیوں نہیں تم اللہ سے بخشش مانگتے تاکہ تم پہ رحم کیا جائے؟“ وہ ہلکا سا مسکرایا اور پھر اسی طرح لکھنے لگا۔

”اللہ تعالیٰ۔ مجھے اس آیت کو پڑھ کر ہمیشہ یہ لگا ہے کہ انسان اپنی دعاؤں سے پہچانا جاتا ہے۔ بے اختیاری میں منہ سے نکلی دعائیں

اندروں کی کشمکش کی عکاس ہوتی ہیں۔ اس زمانے میں لوگ فوراً قیامت مانگ لیتے تھے کہ بھی نازل کرو فرشتہ اور برابر کرو حساب۔ آج کل کے لوگ خود ہی جج مینٹل ہو کر سارے حساب کتاب پورے کر دیتے ہیں۔ مبلغ کو بھی کٹہرے میں لاکھڑا کرتے ہیں اور چاہتے ہیں کہ خود ہی جج، جیوری، اور جلا دین کر دین والوں کا فیصلہ سنا دیں۔ اطاعت نہ کرنے کے بھی کتنے بہانے ہیں انسانوں کے پاس!

ذرا دیر کو قلم والا ہاتھ روکا۔ درمیانی انگلی کے اوپری پورے میں درد سا ہونے لگا تھا۔ writer's ache۔ لکھنا کتنا مشکل کام تھا! پند لمبے کے آرام کے بعد آگے پڑھنے لگا۔

”ان لوگوں نے کہا، ہم برا شگون لیتے ہیں تم سے اور ان سے جو تمہارے ساتھ ہیں۔ کہا (صالح نے) تمہارا شگون اللہ کے پاس ہے بلکہ تم ایک گروہ ہو جو آزمانے جا رہے ہو۔“

”عربی کتنی دلچسپ زبان ہے اللہ تعالیٰ۔“ وہ مسکراتے ہوئے تیز تیز قلم چلا رہا تھا۔ ”شگون کے لئے طائر کا لفظ استعمال کیا گیا ہے۔ طائر کہتے ہیں پرندے کو۔ اہل عرب پرندوں سے فال لیا کرتے تھے۔ سو شمو دو الے صالح علیہ السلام کو یہ بتا رہے ہیں کہ ہمیں تو تم سے ”بری لیڈنگ“ آتی ہے اور تمہارے ساتھ والے مومنین سے بھی۔ یہ انسان کی ایک بہت بڑی آزمائش ہوتی ہے۔ جب آپ کو کسی کی بات نہیں مانتی تو اس کو اور اس کے ساتھ موجود تمام ہم خیال لوگوں کو لیبیل کر دو۔ ان کو کوئی بھی نام دے دو۔ سیکولر، ماڈرن قسم کے لوگ ایسے مبلغین کو

”قدامت پسند، دقیقہ نوسی، شدت پسند“ کہتے ہیں۔ اور دین والے جن کی عادت ہوتی ہے دوسرے دین والوں کی ٹانگ کھینچنا، وہ ان کو ”کم علم، کم عقل، گناہگار، ناپاک“ اور ایسے ہر اس لقب سے پکارتے ہیں جن میں کہنے والے کی پاکیزگی کی نمائش ہو، اور بے چارے مبلغ کی تذلیل ہو۔ بہانے۔ سب بہانے ہیں۔ کہ بس کسی طرح حق بات ماننے سے بچ جاؤ۔ اس وقت ہم بھول جاتے ہیں کہ یہ تو محض ایک آزمائش ہے۔ ہم خدا نہیں ہیں، پھر خدا کی طرح لوگوں کو جج کیوں کرنے لگتے ہیں؟ ہم خود فرشتے نہیں ہیں، پھر فرشتوں کی طرح لوگوں کے گناہوں اور خامیوں کا حساب کتاب کیوں رکھتے ہیں؟“

سفید صفحہ دھیرے دھیرے سیاہ ہو رہا تھا۔ اسے لگا آج وہ تلخ باتیں سوچ رہا ہے۔ شاید اس لئے کہ وہ خود بھی تلخ ہوتا جا رہا تھا۔ خاور

ٹھیک کہتا تھا۔ وہ اپنی معصومیت کھوتا جا رہا تھا۔

ادھر قرآن فرما رہا تھا۔ ”اور تھے شہر میں نوگروہ۔ وہ فساد کرتے تھے زمین میں اور نہیں کرتے تھے وہ اصلاح۔ کہا انہوں نے، کھاؤ قسم

اللہ کی! البتہ ہم ضرور رات کو اس (صالح) اور اس کے گھر والوں پہ حملہ کریں گے اور پھر بعد میں ہم اس کے سر پرست سے کہیں گے کہ نہیں تھے

ہم موجود اس کے خاندان کی ہلاکت کے وقت (اس جگہ پہ) اور بے شک ہم ہی سچے ہیں۔“

”نوگروہ؟ سبحان اللہ۔“ وہ مسکرا کر لکھنے لگا۔ ”مکہ میں بھی نو بڑے قبائل تھے۔ اور اسی طرح انہوں نے بھی ہمارے نبی محمد صلی اللہ

علیہ وسلم کے بارے میں چال چلی تھی کہ رات کو ہم وہ ناپاک کام کر لیں گے اور صبح معصوم بن جائیں گے۔ آج کل کے مبلغین کے لیے بھی

لوگ چالیں چلا کرتے ہیں، مگر لوگوں کو ایک بات یاد رکھنی چاہیے کہ ”فساد“ پھیلانے والے وہی ہوتے ہیں جو خود کسی کی اصلاح نہیں کر سکتے۔

خیر، دلچسپ بات یہ ہے کہ اللہ تعالیٰ کہ وہ بھی آپ کے نام کی قسم اٹھا رہے تھے۔ آج بھی لوگ آپ کا نام لے کر جہاد کا نام لے کر بے گناہ

مسلمانوں اور بے گناہ غیر مسلموں کا قتل عام کرتے ہیں۔ اور دنیا بھر کا میڈیا کہتا ہے یہ مسلمان ہیں۔ اگر اللہ کا نام لینے سے کوئی مسلمان ہو جاتا

تو صالح علیہ السلام کے دشمن کیوں مسلمان نہ تھے؟ ایسے ہی نہیں ہو جاتا کوئی مسلمان۔ یہ نام مسلمان ہمارے باپ ابراہیم علیہ السلام نے رکھا تھا

’اور اس کو ’پانے‘ کے لئے بڑی جدوجہد کرنی پڑتی ہے۔ اللہ کے لئے لڑنے والے اور اللہ کا نام لے کر اپنے مذموم مقاصد کے لئے لڑنے

والے برابر نہیں ہوتے۔“

لفظ سیاہ جملگاتے ہیروں کی طرح دودھیا کاغذ پہ بکھرے تھے اور وہ دھیرے دھیرے گویا مزید گنگینے پر درہا تھا۔
 ”اور انہوں نے چلی ایک چال۔ اور ہم نے کی ایک تدبیر۔ اور وہ شعور نہیں رکھتے تھے، پس دیکھو کس طرح انجام ہوا ان کی چال کا۔
 بے شک ہم نے تباہ کر کے رکھ دیا ان کو، اور ان کی قوم سب کے سب کو!“

”استغفر اللہ!“ اس نے جھر جھری لی اور پھر سے قلم کاغذ پہ رگڑنے لگا۔ ”اور انبیاء ایسے لوگوں کی چالوں سے نہیں ڈرا کرتے کیوں کہ وہ
 یہ جانتے ہیں کہ اللہ ہر اس چیز سے بڑا ہے جس سے انسان خوف کھاتا ہے۔ جبرائیل علیہ السلام کی ایک چیخ آئی، اور پھر زلزلہ آیا۔ اور وہ ساری قوم تباہ
 ہو گئی۔“ لکھتے لکھتے اس نے قرآن کے جملگاتے مگر اس کو دینے والے حروف کو دیکھا۔ وہ کہہ رہے تھے۔

”تو یہ ہیں ان کے گھر... خالی گرے ہوئے، بوجہ اسکے جو انہوں نے ظلم کیا۔ یقیناً اس میں ایک نشانی ہے اس قوم کے لئے جو علم
 رکھتی ہے۔ اور ہم نے نجات دی ان لوگوں کو جو ایمان لائے اور جو (گناہوں سے) بچتے رہے۔“

سعدی نے چند لمحے کے لئے آنکھیں بند کیں۔ ایک دم قلم خالی ہو گیا تھا۔ وہ اسی طرح بند آنکھوں کے ساتھ لبوں سے بڑبڑانے
 لگا۔ ”وہ علاقے.... وہ تباہ حالی بستیاں آج بھی زمین پہ موجود ہیں.... ثمود اور عاد کے علاقے.... بالکل بنجر اور ویران۔ کتنی ہی دفعہ سائینسدان ان
 علاقوں کی مٹی اٹھا کر اپنی لیب میں لے کر آئے کہ ایسا کیا ہے اس مٹی میں جو یہ مردہ ہے، یہاں کوئی چیز نہیں اگتی؟ مگر ہوا کیا۔ اس مٹی سے تابکاری
 شعاعیں نکلتی ہیں۔ اس پہ تجربہ کرنے والے سائنسدان لیب میں کام کرنے والے ملازم تک کینسر کا شکار ہو گئے۔ جس بھی جگہ وہ مٹی رکھی جاتی، وہ
 اس جگہ کو گلگانے اور جلانے لگتی تھی۔ لوگ کہتے ہیں وہ مٹی زہریلی ہے، میں کہتا ہوں یہ گناہ تھے جو انسان کو ہی نہیں اسکے خاندان، اسکے ملک حتیٰ کہ اس
 کی مٹی کو بھی تباہ کر دیتے ہیں۔ مگر ہم لوگ عبرت نہیں پکڑتے۔ رسول اللہ صلی اللہ علیہ وسلم اسی لئے فرمایا کرتے تھے کہ ان علاقوں سے تیزی سے
 گزر جایا کر ڈیا پھر روتے ہوئے گزرا کر ڈیا مگر ہم لوگ.... ہم جاہل لوگ، موجود اور ہڑپہ جا کر اسکول ٹرپ کے ساتھ پکنک مناتے ہیں! تباہ حال
 بستیوں اور کھنڈرات، چاہے ان کا ذکر قرآن میں ہو یا نہ ہو، ان پر سے ویسے گزرنے چاہیے جیسا کہ نبی صلی اللہ علیہ وسلم کا فرمان ہے۔ ان پہ تحقیق کرنا،
 ان کو اسٹڈی کرنا الگ بات ہے، مگر سیر اور پکنک کے لئے ان جگہوں پہ جانا.... مسلمانوں کو اندازہ ہی نہیں کہ وہ کتنے ہولناک کام کتنی آسانی سے کر
 جاتے ہیں۔“

اور جس وقت وہ ساری دنیا سے بے نیاز لکھے جا رہا تھا، اس سے سینکڑوں ہزاروں میل دور اپنے آفس میں مرکزی سیٹ پہ بیٹھی
 جواہرات، مسکرا کر سامنے کھڑے حبشی صورت اور براق سفید دانتوں والے فصیح (ہارون عبید کے ملازم خاص) کو دیکھ رہی تھی جو ہاتھ باندھے
 کھڑا اطلاع دے رہا تھا۔

”آپ کے کہنے پہ ہم نے سعدی یوسف کو کرنل خاور سے ملاقات کی اجازت دے دی ہے۔ ہارون صاحب، میرے اور آپ کے
 درمیان ہی رہے گی یہ بات۔“

”گڈ!“ وہ پورے دل سے مسکرائی۔ گھومنے والی کرسی کو ذرا سا گھمایا۔

”خاور کی زنجیریں کھول دو، اسے سعدی کے ساتھ گھلنے ملنے دو۔ وہ دونوں ہمارے لئے بے کار ہیں، میرا بیٹا یہ بات نہیں سمجھ رہا، اسلئے

اب وقت آ گیا ہے کہ ہم خود کوئی قدم اٹھائیں کیونکہ یہ میرا تجربہ کہتا ہے وہ دونوں فرار کا سوچ رہے ہوں گے۔“

”یس میم!“ اس نے سر کو خم دیا۔ ”ہم ان کی باتیں تو نہیں سن سکتے لیکن وہ یہی پلان کر رہے ہوں گے۔“

”مگر ہو سکتا ہے فصیح کہ کسی دن خاورِ سعدی کو قتل کر دے اور پھر خود کشی کر لے۔“

فصیح کے ابرو تعجب سے بھنچے۔ ”مگر وہ ایسا کیوں کرے گا؟“

”تم کرو گے فصیح!“ وہ میز پر دونوں ہاتھ رکھ کر اٹھی اور شیرنی جیسی سفاک آنکھوں سے اس کی آنکھوں میں جھانکا۔ ”اور اتنی صفائی سے کرو

تہا ایک رات یہ سب، کراگلی صبح ان دونوں کی لاشیں ملنے کے بعد تم یہ کہہ سکو گے کہ تم تو اس جگہ تھے ہی نہیں۔ میرے بیٹے کو خبر بھی نہیں ہوگی۔“

”یہ سب آپ لوگوں کو بہت پہلے کرنا چاہیے تھا، مگر ابھی بھی دیر نہیں ہوئی۔ میں ویسا ہی کروں گا جیسا آپ کہہ رہی ہیں!“ پلکیں

بھرا لٹھاتے ہوئے اس نے تائیدی کی۔

اس کے جانے کے بعد جواہرات نے کرسی کی پشت سے سر نکایا اور مسکراتے ہوئے چھت پہ لٹکنے، جھلملاتے فانوس کو دیکھا۔

زندگی ایک دم کتنی خوبصورت لگنے لگی تھی۔

اس کا بھاری سر ہر بوجھ سے آزاد تھا!



باب 19:

حق دفاع از خودیستن

ایک قانون ایسا ہے
 جو نہیں ہے کہیں لکھا ہوا
 مگر نقش ہے ہمارے دلوں پر!
 وہ قانون جو ہمیں نہیں ملا
 تربیت، رواج یا کتابوں سے،
 بلکہ اس کو اخذ اور جذب کیا ہے ہم نے
 عین فطرت سے!
 وہ قانون جو ہم تک نہیں پہنچا تھیوری سے
 بلکہ پہنچا ہے عمل سے۔
 ہمیں نہیں دیا گیا وہ احکام کے ذریعے
 بلکہ سیکھا ہے ہم نے اسے الہام کے ذریعے!
 میں بات کر رہا ہوں اس قانون کی
 جو کہتا ہے کہ
 اگر ہماری جان کو خطرہ لاحق ہو
 سازشوں سے،
 تشدد سے،
 مسلح حملہ آوروں سے،
 یا دشمنوں سے،
 تو کوئی بھی طریقہ
 اور ہر طریقہ جو ہم استعمال کریں
 اپنے دفاع کے لیے

وہ ہوتا ہے اخلاقی طور پہ

درست اور جائز!

(Marcus Tullius Cicero)

جیل کے احاطے میں صبح کی دھند پھیلی تھی۔ قیدی بیدار ہوئے ادھر ادھر ٹہل رہے تھے۔ ایسے میں وہ اپنے میٹرس کے کنارے چپ چاپ اکڑوں بیٹھا تھا۔ جنبر کے اوپر سفید کرتا پہنے، دودن کی بڑھی شیوا والے چہرے کے ساتھ، خاموش آنکھوں کو ہاتھوں پہ جمائے بیٹھا، وہ انگلیوں پہ مسلسل ریزبینڈ پٹیٹ رہا تھا۔ آنکھوں میں گہری مایوسی مگر صبر بسا تھا۔ دفعتاً کوئی اس کے کندھے پہ ہاتھ رکھتا ساتھ آ بیٹھا۔ فارس نے ہونکے بنا ذرا سی گردن موڑی۔ وہ سکھوں کی سی داڑھی مونچھ والا آتش تھا۔ مسکرا کر اس کو کہنے لگا۔

”پریشان ہو غازی!“

”نہ ہوں؟“ اس نے بے زاری سے سر جھٹکا۔

”تو باہر چلا جائے گا یار، فکر نہ کر۔ وہ کیا لکھا ہوتا ہوتا ہے قانون کی کتابوں میں؟ ملزم قانون کی پسندیدہ اولاد ہوتا ہے۔ قانون میں سارے فائدے اسی کو ملتے ہیں۔“ اس نے مسکرا کر ناک سے مکھی اڑائی۔ فارس نے جواب نہیں دیا۔ ریزبینڈ کو تیزی سے انگلیوں پہ باندھتا کھولتا رہا۔

”ایک زمانے میں تو بہت نمازیں پڑھتا تھا غازی۔“

”اب بھی پڑھتا ہوں۔ کچھ دن پڑھی۔ کچھ دن چھوڑ دی۔“ کندھے جھٹک کر کہتے، اس کی نگاہیں ریزبینڈ پہ جمی تھیں۔

”عادت کیوں نہیں بناتا؟“

”نہیں بنتی۔ کچھ دن دل زندہ رہتا ہے۔ پھر ہفتے گزر جاتے ہیں اور میں مردہ دل لیے پھرتا ہوں۔“ استہزایہ سر جھٹک کر اب وہ تیز

تیز بینڈ کو انگلیوں پہ پٹیٹ رہا تھا۔

”میں بھی عید کے عید پڑھتا ہوں ویسے تو نماز لیکن....“ آتش کھنکھار کر اس کے قریب ٹیک لگا کر بیٹھا اور سوچتی نظروں سے چھت کو

دیکھنے لگا۔ ”ایمان میرا مضبوط ہے۔ پہلے دن کی طرح۔“

فارس نے اس بات پہ تلخ مسکراہٹ کے ساتھ اسے دیکھا تھا۔ ”دیکھو کون کہہ رہا ہے۔“ آتش اور آتش کی تاریخ سے کون نہیں

واقف تھا، مگر وہ قصہ تم پھر کبھی سنو گے۔

”سچ کہہ رہا ہوں۔ تیرا ایمان خدا پہ کمزور ہے۔“

”مجھے اب یقین نہیں آتا آتش کہ کوئی خدا ہے بھی یا نہیں۔“ وہ سنجیدگی سے انگلی پہ بل در بل لپیٹتے بولا تھا۔ انگلی کسی گئی تھی۔ خون رک

گیا تھا۔ آدھی انگلی سرخ اور آدھی سفید پڑنے لگی تھی۔

”ہیں؟“ وہ چونکا۔

”اگر خدا ہوتا تو کوئی میرے بھائی کو یوں قتل نہ کرتا، میری بے گناہ بیوی کو نہ مارتا۔ میرے چار سال جیل میں ضائع نہ ہوتے۔ مجھے

اب یقین نہیں رہا کہ کوئی خدا ہے بھی یا یہ صرف لوگوں کو کنٹرول میں رکھنے کے لئے بنائے گئے مذاہب ہیں۔“ وہ تلخی سے بول رہا تھا۔ آتش نے

گہرا کر ادھر ادھر دیکھا۔ جس کا ڈر تھا وہ قریب میں ہی بیٹھا تھا۔ ”مولوی“۔ وہ داڑھی والا نوجوان جو چھ ماہ سے ادھر قید تھا، وہیں بیٹھا سنجیدگی

سے ان کی باتیں سن رہا تھا۔ آتش داڑھی کھجاتے ہوئے اس کے قریب کھسکا۔

”آہستہ بول۔ نیا جھگڑا شروع ہو جائے گا۔“

اس بات پہ فارس نے نظر اٹھا کر دائیں بائیں دیکھا اور اس نوجوان کو اپنی طرف متوجہ پایا۔

”ہاں بھئی، کوئی مسئلہ ہے تمہیں؟“ تیوری چڑھا کر وہ اسے گھور کر بولا تھا۔ اس نوجوان نے گہری سانس لی۔

”پرانی کہانی ہے، مگر سنا دیتا ہوں۔ ایک مومن شخص ایک جام کے پاس بال بنوانے آیا تو...“ وہ متوازن لہجے میں، فارس کی آنکھوں

سے نگاہیں ہٹائے بغیر کہنے لگا۔ ”تو جام نے اس سے کہا، مجھے نہیں یقین کہ کوئی خدا وجود رکھتا ہے، اگر وہ ہوتا تو اتنے بھوکے بیمار، اور دکھی لوگ

ایسے بے بسی کی زندگی نہ گزار رہے ہوتے۔ مومن سن کر چپ رہا، لیکن جب وہ باہر آیا تو اس نے دیکھا کہ گلی میں چند بچی پھر رہے ہیں۔ بے تاملانہ

بڑھی ہوئی داڑھی مونچھ اور اٹھ گندے بالوں والے لوگ۔ وہ فوراً اندر واپس آیا اور جام سے بولا۔ ”میرا نہیں خیال کہ اس دنیا میں کوئی مہام

ہے۔“ جام نے سے حیرت سے پوچھا۔ ”مجھ سے بال بنوانے کے باوجود بھی تم یہ بات کیسے کہہ سکتے ہو؟“ تو مومن آدمی نے کہا، اگر کوئی جام ہونا


تو گلی میں گندے بالوں اور بڑھی ہوئی شیوہ والے لوگ نہ پھر رہے ہوتے۔ اس بات پہ جام نے کہا...“ نوجوان سانس لینے کو رکا۔ ”کہ وہ لوگ اس

لیے اس حال میں نہیں ہیں کہ اس شہر میں کوئی جام نہیں ہے، بلکہ وہ اس حالت میں اس لیے ہیں کیونکہ... وہ میرے پاس نہیں آتے۔“ متانت

سے بات مکمل کر کے نوجوان اٹھ گیا۔ آتش کھسیانا سا ہنسا۔

”یہ مولوی بڑی سیانی باتیں کرتا ہے۔“ مگر فارس نہیں ہنسا۔ خاموش، سپاٹ نظروں سے اپنی آدھی سرخ، آدھی سفید انگلی کو دیکھنے

ہوئے اس نے ریز بیٹنڈ زور سے کھینچ کر توڑ دیا۔ انگلی آزاد ہو گئی۔ خون کا راستہ کھل گیا۔ وہ اسی طرح خاموش بیٹھا رہا۔



یہ دکھ ہے اس کا کوئی ایک ڈھب تو ہوتا نہیں..... ابھی اٹھ ہی رہا تھا کہ جی ٹھہر بھی گیا

وہ ایک دھند میں لپٹی اتوار کی صبح تھی۔ جہاں شہر ابھی تک سستی اور نیند میں ڈوبا تھا وہاں قصر کا دردار اندر سے سینٹرلی ہیٹنگ سسٹم

گرمائش میں بسا، مکمل طور پہ بیدار تھا۔ ملازم مستعدی سے ادھر ادھر پھرتے کام پختا رہے تھے۔ کنٹرول روم میں احمر کافی کنگ سے گھونٹ

بھرتا، کمپیوٹر پہ کھٹا کھٹ کچھ ٹائپ کر رہا تھا۔ جینز پہ ہلکا سویٹر پہننے، بیٹھ کے باوجود ناک سرخ ہو رہی تھی۔ ہاشم اپنے کمرے میں صوفے پہ نیم

دراز، چیر میز پہ رکھے ساتھ بیٹھی سونیا سے مسکرا کر کچھ کہہ رہا تھا اور وہ تیز تیز بولتی چستی آنکھوں سے اسے کوئی قصہ سنار ہی تھی۔

ایسے میں نو شیر والوں کے کمرے میں بستر خالی تھا۔ لحاف آدھا بیڈ پہ آدھا زمین پہ لٹک رہا تھا۔ عرصہ ہوا وہ دیر سے اٹھنا چھوڑ چکا تھا۔ نیند

اب ویسے مہربان نہیں ہوتی تھی۔ وہ الماری کے سامنے زمین پہ چوڑی ڈال کر بیٹھا تھا، اور گھٹنوں پہ فوٹو البم کھولے، آہستہ آہستہ صفحے پلٹ رہا تھا۔

رف سے ٹراڈز اور نیلی ٹی شرٹ میں ملبوس اس کے سپاگس بکھرے ہوئے تھے اور چہرے پہ دیرانی تھی۔

وہ ہاشم کے ویسے کی تصویریں تھیں۔ سفید لباس میں دلہن بنی شہری کو دیکھ کر دل میں کوئی جذبہ نہ جاگا دفعتاً ایک تصویر پہ وہ رکا۔ آنکھیں

سکڑیں۔ وہ اور نگزیب کے گلے لگ رہا تھا۔ فوٹو گرافر نے ایک ایک لمحہ گویا عکس بند کیا تھا۔ اور نگزیب قدرے حیران تھے اور شیر والی آنکھیں نم تھیں۔

اوپر پرینٹنگ پہ ہاتھ رکھے جواہرات اور سعدی کھڑے تھے۔ جواہرات کا سرخ لباس... وہ اس سرخ رنگ میں انک گیا۔ ایک دم جیسے سرخ پانی ما

سعدی کے اوپر بہنے لگا... پھر اور نگزیب کے اوپر... شیر والے کے ہاتھ تک سرخ مائع سے بھگتے گئے۔

اس نے البم پھینکا اور تیزی سے ہاتھ جھاڑے۔ وہ صاف تھے۔ البم صاف تھی۔ کوئی خون نہیں، کوئی نمی نہیں۔ وہ آنکھیں مسانا

آہستہ سے بیڈ کی طرف واپس آیا اور بیٹھتے ہوئے سر ہاتھوں میں گرا لیا۔ پھر موبائل اٹھایا اور فیس بک انباکس کھول کر ”علیشا ربیکا کاردار“

کلک کیا۔

”سورہی ہو؟“ (جاننا تھا اس کی رات گہری ہوگی۔)

”نہیں۔ پڑھائی کر رہی تھی۔“ وہ کچھ دیر بیٹھی۔ ”تم کیا کر رہے ہو؟“

”میں ڈیڈ کی پرانی تصاویر دیکھ رہا تھا۔ تمہیں وہ یاد نہیں آتے علیشا؟“

”میرا ان سے کبھی کوئی قلبی تعلق نہیں تھا۔“

شیر و کا دل بری طرح دکھا۔ وہ خاموشی سے اسکرین کو دیکھے گیا۔ کچھ دیر بعد علیشا کا پیغام چکا۔ ”میں اندر سے ہمیشہ ان کی توجہ کی طلب گار رہی ہوں۔ اکثر خواب میں دیکھتی ہوں کہ وہ زندہ ہو گئے ہیں اور وہ جوان کے مرنے کی خبر سنئی تھی وہ جھوٹ تھی۔“

”میں بھی!“ اس نے لکھتے ہوئے کرب سے آنکھیں بند کیں۔ پھر کچھ دیر سوچتا رہا۔

”کدھر گئے؟ اگر بات یونہی ادھوری چھوڑ دینی ہوتی ہے ہر رات تو مجھے میسج کیوں کرتے ہو؟“ وہ خفا ہوئی تھی۔

”میں تمہیں کچھ بتانا چاہتا ہوں۔ تمہارا حق ہے کہ تم جانو!“ ایک فیصلہ کر کے وہ لکھ رہا تھا....

شیر و کے کمرے کی کھڑکی سے باہر جھانک تو سانس دھندلکوں کے پار انیسکی کھڑکی تھی۔ فارس کے کمرے کی کھڑکی سے ٹیک لگائے مین فرش پہ بیٹھی تھی۔ چھوٹا سا کپڑا اپنے اوپر پھیلانے، مونگ پھلی کھاتے ہوئے لیپ ٹاپ گود میں رکھے، آج عرصے بعد وہ فراغت سے بیٹھی دکھائی دے رہی تھی۔ (نیچے امی اور صداقت نے کچن سنبھال رکھا تھا۔ صداقت بیوی کو فی الحال گاؤں چھوڑ کر آ گیا تھا۔)

حنین کے قریب زمر کرسی پہ ٹیک لگا کر بیٹھی، قلم لبوں میں دبائے سوچ میں گم تھی۔ اس کے کھلے گھنگریالے بال کرسی کی پشت سے نیچے گر رہے تھے اور چھت پہ جمی آنکھوں میں الجھن سی تھی۔

”یہ اتفاق نہیں ہو سکتا۔“ ایک نیچے پہنچ کر اس نے چہرہ سیدھا کیا اور کرسی حنہ کی طرف گھمائی۔

”ہوں!“ حنہ نے بغیر غور سے اسکرین کو دیکھ رہی تھی۔

”قمر الدین کا قتل اس رات نہیں ہوا۔ خاور کو جب علم ہوا کہ فارس اس رات کچھ کر چکا ہے تو اس نے اگلی صبح قمر الدین کو مردایا اور ڈاکٹر اور گواہوں کو خرید کر موت کا وقت بدل دیا۔ لاش تو اگلی دو پہر ہی ملی تھی تاہم کیا کر رہی ہو؟“ آخر میں الجھ کر ابرو بھینچے۔ جواب نہ آیا تو وہ اٹھی اور حنہ کے ساتھ نیچے کارپٹ پہ بیٹھی۔

KUTUBISTAN.BLOGSPOT.COM

”نوشیرواں۔ علیشا...؟ یہ کیا ہے؟“ اس نے چونک کر حنہ کا چہرہ دیکھا۔

”وہ۔ میں نے شیر و بھائی کا اکاؤنٹ Phishing کے ذریعے ہیک کیا ہے... اور... اب اس لوڑر کے میسجز پڑھ رہی ہوں!“ پھر زمر کے تاثرات دیکھے۔ ”ایسے مت دیکھیں، ان کا علیشا سے رابطہ بحال ہو گیا ہے، مجھے وجہ جانی ہے!“

”حنین، ہم نے فیصلہ کیا تھا کہ ہم کاردارز کے نیٹ ورک کو نہیں چھیڑیں گے۔“ زمر سنجیدہ تھی۔

”مگر اب خاور نہیں ہے، تو ڈرکس کا؟“ زمر بہت کچھ کہنے لگی تھی پھر گردن موڑ کر دھند میں ڈوبے قصر کو دیکھا۔ ”ویسے یہ خاور گیا کہاں؟ عرصے سے نظر نہیں آیا۔“ خاور کا ذکر کرتے ہوئے اس کی ٹون سرد ہو جاتی تھی، جیسے ہاشم کے لیے ہوتی تھی۔ سرد اور بے رحم۔ مگر اسے ان لوگوں سے وہ نفرت نہیں محسوس ہوتی تھی جو فارس غازی سے ایک زمانے میں ہوا کرتی تھی۔ وہ اس کے اپنے نہیں تھے۔ وہ غیر تھے اور فارس سب کچھ تھا، وہ بس غیر نہیں تھا۔

”اوہ گاڈ! یہ پڑھیں۔“ حنین تیزی سے سیدھی ہو کر بیٹھی۔ زمر چونک کر اسکرین کو دیکھنے لگی۔

نوشیرواں: ”تمہارا حق ہے کہ تم یہ بات جانو۔“

علیشا: ”کیا؟“

نوشیرواں: ”ڈیڈ... ہمارے ڈیڈ کو... قتل کیا گیا تھا۔“ (زمر کے ابرو توجہ سے اٹھے۔ حنہ ہکا بکا تھی۔)

علیشا: ”واٹ؟ مگر... کیسے؟ ہاشم نے تو کہا تھا کہ ان کی موت ہاتھ روم میں گرنے کے باعث ہوئی تھی۔“

نوشیرواں: ”ہم سب کو بھی ابھی پتہ چلا ہے۔ ان ٹیکٹ دو ماہ پہلے۔“

علیشا: ”کیا معلوم ہوا ہے؟ کس نے قتل کیا ہے ان کو؟“

نوشیرواں: ”ہمارے ہی سیکورٹی چیف نے۔“ (حنہ نے منہ پہ ہاتھ رکھا۔)

اسی پل بجلی چلی گئی اور وائی فائی آف ہو گیا۔ پیغامات کا راستہ رک گیا۔ حنہ کی آنکھوں میں آنسو آ گئے۔ ”وہ سب سے اچھے کارکن

تھے۔ میرا بہت خیال کرتے تھے! بہت زیادہ۔“

زمر نے ہلکی سی سی جھرجھری لی۔ ”سیکیورٹی چیف یعنی خاور نے؟“

حنہ نے ناک سکڑ کر آنکھیں رگڑیں۔ ”دوسروں کے ساتھ جو کرتے تھے وہ خود اپنے ساتھ بھی ہو گیا۔ اسی لئے انہوں نے خاور

نکال دیا۔“ مگر زمر بے چین ہو گئی تھی۔ خاور بھلا کیسے..؟

”یہ دنیا کتنی کریزی ہے؟ اوہ جنین... تمہارا کیا ہوگا؟“ حنہ بڑبڑاتے ہوئے چیزیں سمیٹ رہی تھی۔ زمر نے چہرہ اٹھا کر ا

دیکھا۔ اس کی اورنگزیب صاحب سے ایک ذہنی وابستگی تھی اور اب وہ ڈسٹرب نظر آرہی تھی۔ مگر زمر کو اس بات کو ہضم کرنے کے لیے پورا

چاہیے تھا۔ خاور ایسا کیسے...؟ اور وہ کہاں گیا؟



تمام عمر تعلق سے منحرف بھی رہے..... تمام عمر اسی کو مگر بچایا ہے

ہارون عبیدی کی ہانگہ پہ بھی اتوار کا خمار چھایا تھا۔ پر تعیش فرنیچر سے آراستہ لاؤنج خاموش پڑا تھا۔ میزھیوں کے اوپر..... کمر

سامنے بنے فرش پہ آبدار کلائی پہ گھڑی باندھتی چلتی آرہی تھی۔ زرد لباس پہ سرخ اسکارف چہرے کے گرد لپیٹے، وہ ابروا کٹھے کیے قدر۔ نفا

تھی۔

دفعاً اسٹڈی کے سامنے وہ ٹھٹھک کر رکی۔ اچنبھے سے دروازے کو دیکھا جو ذرا سا کھلا تھا۔ اندر سے مدہم باتوں کی آواز آرہی تھی

آبی خاموشی سے دروازے کے قریب آئی اور درز سے اندر جھانکا۔ اسٹڈی ٹیبل کی کرسی پہ بیٹھے ہارون کی پشت دکھائی د

تھی۔ وہ سامنے کھڑے جشی صورت فصیح سے مخاطب تھے اور فصیح اس طرح کھڑا تھا کہ آبی کے بالکل سامنے تھا۔ اس نے نظر اٹھا کر درز میں

جھانکتی آبی کو دیکھا اور پھر بنا کسی تاثر کو چہرے پہ لائے ہارون سے کہنے لگا۔

”میں کام کی بات کی طرف آتا ہوں۔“ آواز ذرا بلند کر لی۔ وہ جیسے آبی کا ہی انتظار کر رہا تھا۔

”مسز جوہرات چاہتی ہیں کہ میں خاور اور سعدی یوسف دونوں کو قتل کر دوں ایسے جیسے سعدی کو خاور نے قتل کر کے خود کشی کر لی

ہاشم کو علم نہ ہو، کیونکہ ان کی اس لڑکے کے ساتھ ایموٹنل ایچ منٹ ہے۔“

”ہوں!“ انہوں نے ہنکارا بھرا۔ ”کچھ معلوم ہوا کہ خاور کو کیوں قید کیا گیا ہے؟“

آبی نے سانس روکے چہرہ مزید آگے کر لیا۔ (ہاماں؟)

”نہیں سر۔ اس نے رقم میں ٹین کیا ہے، یہی بتایا تھا ہاشم صاحب نے۔ اس سے تفتیش کرنے صرف رئیس جاتا ہے۔ میرے اند

اندر ہونے والی گفتگو سے لاعلم ہیں۔“

آبی الجھن سے لب کاٹنے لگی۔ (سعدی نے کیسے؟)

”اور مسز کاردار چاہتی ہیں کہ ہم ان دونوں کو ختم کروادیں؟“

”جی سر، کیونکہ لڑکے کا رہنے اس پہ اتنا پیسہ خرچ کرنے کا فائدہ نہیں۔ اور رہا خاور تو ہم دو ماہ سے اس پہ بھی خرچ کیے جا رہے

ہاشم کاردار کے پاس اپنی کتنی ہی جیلیں ہیں۔ مگر نہیں وہ چاہتے ہیں کہ صرف ہمارا پیسہ لگے۔“ فصیح شدیدنا خوش تھا۔

”ہوں! تو پھر ٹھیک ہے۔“ وہ فیصلہ کر چکے تھے۔ گہری سانس لے کر کہنے لگے۔ ”تم ان دونوں کو ختم کر دو۔ مگر آرام سے اور احتیاط

سے۔ ہاشم کو نہیں پتہ چلنا چاہیے۔ مسز کاردار کو ہماری مدد چاہیے تو ہم ان کی مدد کریں گے!“

آبی نے دکھ سے باپ کے سر کی پشت کو دیکھا اور پھر پرے ہٹ گئی۔

چند لمحوں بعد وہ لاؤنج کی سیڑھیاں اتر رہی تھی جب فصیح پیچھے سے چلتا آیا۔

”میم!“ آبی مزے اور ایک چھتی ہوئی نگاہ اس پہ ڈالی۔

”آپ کیا کہتی ہیں؟“ آبی نے گہری سانس لے کر شانے اچکائے۔

”وہی جو تب کہا تھا جب تم نے بتایا تھا کہ مسز کاردار نے رازداری سے تمہیں اپنے آفس بلایا ہے۔ میں نیوزل ہوں۔ جو تمہیں کہا جا

رہا ہے تم وہی کرو۔“

”اوکے!“ اس نے سر کو خم دیا۔

”مگر کیا تم نے وہ کیا ہے جو میں نے تمہیں کرنے کو کہا تھا؟“

فصیح نے سر ہلا کر اپنی مائی پہ لگی مائی پن اتاری، جو اندر کی طرف سے ننھے یو ایس بی پلگ جیسی تھی اور جیب سے دوسرا انکڑا نکال کر اس

کے ساتھ جوڑا۔

”مسز کاردار کا پورا حکم بمع ان کی ویڈیو ریکارڈ ہو چکا ہے۔ چونکہ ملاقات خفیہ تھی اسی لئے مجھے سیکورٹی پروڈوکول سے نہیں گزارنا پڑا“

اگر گزرتا تب بھی میں یہ کام کر لیتا۔“ ادب سے اطلاع دی۔ ریڈرائیڈنگ ہڈ نے اس مائی پن کیسرے کو ہاتھ میں لے کر دیکھا پھر پرسوج مگر

گہری نظر فصیح پہ ڈالی۔

”کیا اس کو معلوم ہے کہ فارس غازی جیل میں ہے؟“

”نہیں ہاشم کاردار نے یہ خبر اس سے چھپانے کا حکم دیا ہے۔“

”اوکے!“ وہ مسکرا کر زینے اترنے لگی۔ ”ہاشم کے احکامات مجھ پہ لاگو نہیں ہوتے۔ یہ بات میں اسے خود بتا دوں گی۔“

”آپ؟“ وہ حیران ہوا۔ ”آپ نے دوبارہ اس سے کیوں ملنا ہے؟“

”کیا مطلب کیوں ملنا ہے؟ میں تم لوگوں کو وکیل کا نام دوں گی، بد لے میں وہ مجھے انٹرویو دے گا۔ یہی ڈیل ہوئی تھی نا ہماری؟ اس نے

وکیل کا نام میرے کہنے پہ دے دیا ہے، مگر میرا انٹرویو ابھی ادھار ہے۔ میں کچھ کام مکمل کر لوں پھر اس کے پاس جاؤں گی۔ تب تک اس کی موت کو

نالے رکھنا۔“ ایک مٹھی میں مائی پن دہالی اور دوسرے ہاتھ سے کسی شاہزادی کی طرح اسے جانے کا اشارہ کیا۔ تخیل۔ اور وہ سر کو جھکا کر خم دیتا نیچے

زینے اترتا گیا۔



سحر ہوئی تو مرے گھر کو راکھ کر دے گا وہ اک چراغ جسے رات بھر بجایا ہے

کمرے میں نیم اندھیرا سا تھا۔ مدھم نائٹ بلب جل رہا تھا، اور سعدی آنکھوں پہ بازو رکھے بستر پہ لیٹا تھا۔ اسڈی ٹیبل پہ کاغذوں

کے پلندے عجیب بے ترتیبی پھیلائے دکھائی دیتے تھے۔ دفعتاً دروازہ بجا۔ وہ آنکھوں سے بازو ہٹائے بنا حُکلی سے اونچا سا بولا۔ ”میں نے منع

کیا ہے نامیری کہ مجھے ناشتہ نہیں کرنا۔ جان چھوڑ دو اب!“ مگر دروازہ آہستہ سے کھل گیا اور پھر بند بھی ہو گیا۔ سعدی نے بازو ہٹایا اور

اندھیرے میں پلکیں جھپکا کر دیکھا۔

چو کھٹ میں خاور کھڑا تھا۔ سعدی بجلی کی سی تیزی سے اٹھ کھڑا ہوا۔ خاور دو قدم قریب آیا تو چہرہ واضح ہوا۔ نیلوں نیل، زخمی چہرے اور سرخ آنکھوں کے ساتھ وہ اسے گھور رہا تھا۔

”تم ادھر کیسے؟“ وہ بے اختیار چونکنا سا ایک قدم پیچھے ہٹا۔ گھنٹوں کی پشت بیڈ سے ٹکرائی۔

”مجھے اس کپاؤنڈ میں کھلا پھرنے کی اجازت مل گئی ہے۔ زنجیریں بھی کھول دی گئی ہیں۔ آج زخموں پہ مرہم بھی لگایا گیا ہے اور اچھا کھانا بھی ملا ہے۔“ مونچھوں تلے اس کے ہونٹ ہلتے ہوئے محسوس بھی نہ ہوتے تھے اور آنکھیں سرخ انگارہ سی سعدی پہ کڑی تھیں۔

”گڈ! یعنی ہاشم کو تمہاری بے گناہی کا احساس ہو گیا اور اب تم رہا کر دیے جاؤ گے؟“ وہ محتاط سا مزید انکس طرف سرکا۔

”ڈرو نہیں بچے۔ میں تمہاری جان نہیں لوں گا۔ یہ کام ہارون عبید کے آدمی کر دیں گے۔“

”دیکھو اگر تو یہ تمہاری کوئی گیم ہے تو میں...“

”غور سے سنو بے وقوف!“ وہ آگے آیا اور اس کا کالر پکڑ کر اس کو جھٹکا دیا۔ ”یہ ہم دونوں کو مارنے والے ہیں۔ میرا یہاں رہنا بے سود ہے اور تمہیں یہاں مرنے دیا تو میری گواہی کون دے گا؟“

”ہاشم مجھے کبھی نہیں مارے گا۔“ اس نے ناگواری سے کالر چھڑایا۔

”ہا!“ وہ ہنسا۔ ”ہاشم کا یہاں صرف ایک وفادار آدمی تھا... میں! تمہارا شکر یہ اب یہاں ہاشم کا کوئی آدمی نہیں ہے۔ اس لئے... جس مقصد کے لیے تم نے مجھے اندر کر دیا ہے، میں وہ پورا کرنے کے لیے تیار ہوں۔ میرے ساتھ بھاگو گے یہاں سے؟“

”اچھا؟ تو تمہاری لاش کہاں ہے جس کے اوپر سے گزر کر تم نے میری مدد کرنا تھی؟“ سعدی نے ادھر ادھر دیکھ کر جیسے کچھ تلاش کرنا چاہا۔ پھر طنز یہ سر جھٹکا۔ ”میری آفر ایکسپائر ہو چکی ہے، خاور۔“

”تمہیں مجھ پہ بھروسہ نہیں ہے نا۔“ خاور فریبی دیوار سے ٹیک لگائے اس کو دیکھ کر پوچھنے لگا۔

”اور کیوں کروں میں بھروسہ؟ راتوں رات تم اتنے اچھے ہو گئے کہ میری جان بچانا چاہتے ہو؟“

”نہ میں اچھا ہوا ہوں نہ تمہاری جان بچانا چاہتا ہوں۔ نہ میں ہاشم کا ردار کی طرح لفظوں کے ہیر پھیر میں اچھا ہوں۔ میں نے اتنے سال ہاشم سے بھی صرف صاف باتیں ہی کہیں ہیں صاف اور کھری۔ اس لئے تمہیں بھی اپنا پلان کھرا کھرا بتا دیتا ہوں۔“ جذبات سے عاری آواز میں وہ کہہ رہا تھا۔ ”میں تمہیں لے کر ہاشم کے پاس جاؤں گا، تم میرے حق میں گواہی دو گے، اصل قاتل کا نام بتاؤ گے، اور پھر میں تمہیں اپنے ہاتھوں سے قتل کروں گا۔“

”واؤ۔“ سعدی کے ابرو ستائش سے اٹھے۔ ”مطلب کہ مجھے آخر میں مرنا ہی ہے تو میں یہاں کیوں نہ مروں؟“

”کیونکہ میرے ساتھ تم آزاد ہو گے، تمہارے پاس ایک فیصد چانس ہو گا مجھ سے پیچھا چھڑا کر بھاگنے کا۔ تم یقیناً چانس لینا چاہو گے۔“

”اب مجھے تم سے امید نہیں رہی۔ ہامان کو سولی تک لانا بے سود تھا۔“ کرسی کھینچ کر بیٹھا اور لیمپ جلایا۔ کمرہ اچھا خاصا روشن ہو گیا۔ اب وہ منہ میں کچھ بڑبڑاتے اپنے کاغذ ترتیب سے رکھ رہا تھا۔

”میں نے ہاشم کو کبھی ڈاکٹر سا رہ کے بارے میں نہیں بتایا۔“

سعدی کے ہاتھ ایک دم منجمد ہوئے۔ رگوں میں خون بھی جم گیا۔ اس نے چونک کر خاور کو دیکھا۔ وہ انہی سرد تاثرات کے ساتھ کھڑا

تھا۔

”کیا مطلب؟“ سعدی کا دل زور سے دھڑکا تھا۔

”اس رات جب نوشیرواں نے تم پہ حملہ کیا تھا تو تم ڈاکٹر سارہ کے ساتھ تھے۔ تم نے میسج ڈیلیٹ کر دیے تو کیا ہوا؟ میں خاور
اوں۔ کرنل خاور مظاہر حیات۔ تمہارے میسجر ری کور کرنا میرے بائیں ہاتھ کا کام تھا۔ اسی رات میں نے تمہارا وائس ایپ دوبارہ کھولا اور سب
نی لور کر لیا۔ مگر ہاشم کو نہیں بتایا۔“

سعدی نے ہلکے سے شانے اچکائے۔ ”مگر تم غلطی کر گئے ہو۔ میں نے ڈاکٹر سارہ کو بلایا ضرور تھا مگر وہ نہیں آسکی تھیں۔“
”تم اب پہلے سے بہتر جھوٹ بول لیتے ہو۔ جیسا کہ میں نے کہا تھا، تم اپنی معصومیت کھوتے جا رہے ہو۔ سارہ نہ صرف وہاں آئی
تھی بلکہ اسی نے پولیس کو بلایا تھا۔ پریشان نہ ہو میں نے ہاشم کو نہیں بتایا، نہ بتاؤں گا۔“

سعدی بے بسی بھری غصیلی نگاہوں سے کھڑا سے دیکھتا رہا۔ اسے سمجھ نہیں آیا وہ اب کیا کہے۔

”اس لئے نہیں کہ میں ہاشم کے ساتھ مخلص نہیں تھا۔ بلکہ دو وجوہات تھیں۔ پہلی، سارہ کبھی گواہی نہ دیتی۔ وہ خطرہ نہیں تھی۔ پھر بھی
میں ایک روز اس سے ملتا تھا۔ تمہاری کشدگی کے تیسرے روز۔ اور میں نے اس کو اتنے اچھے طریقے سے دھمکیا (سعدی کی مٹھیاں بھینچیں، چہرہ
سرخ ہوا) اور یہ کہا کہ سعدی مر چکا ہے اور اس کو اس کی بچیوں کی دھمکی بھی دی، ساتھ یہ تسلی بھی دی کہ ہاشم کو نہیں بتاؤں گا اس کا نام.... کہ وہ کسی
لہ پتہ بھی بتانے کے قابل نہیں رہی۔ مجھے یقین ہے اس نے مجھ سے ملاقات کا تذکرہ اپنے فرشتوں سے بھی نہیں کیا ہوگا۔“ پھر گہری سانس
لی۔ ”دوسری وجہ! میں چاہتا تھا ہاشم تمہیں ماردے، یوں ہر گواہ ختم ہو جاتا، لیکن اگر ہاشم کو یہ پتہ چلتا کہ ایک گواہ اور بھی ہے تو تمہیں مارنے کا
لامہ نہ ہوتا، اور وہ تمہیں چھوڑ دیتا۔ دونوں گواہوں کو ایک ساتھ مارنا دانشمندی نہ تھی ویسے بھی تم جو بھی سمجھو مجھے، میں ایک کمزور بے قصور عورت کو
مارنے کے حق میں نہیں ہوں.... مجھے ایسے مت دیکھو۔ فارس کی بیوی نے ہماری باتیں سنی تھیں، اس کا قصور تھا، اور ڈی اے کو بھی تو ہر معاملے
میں ناگ اڑانے کی عادت ہے بے قصور وہ بھی نہیں تھی سو.....“

سعدی بچھ کر آگے بڑھا اور ایک مکار کھ کر اس کو لگایا، مگر خاور پھرتی سے بائیں طرف کو ہوا، سعدی کا مکاد دیوار پہ لگا، اس سے پہلے کہ
وہ مڑتا، خاور نے کمال تیزی سے اس کے دونوں بازو پیچھے مروڑ کر اس کو دیوار سے لگایا اور اس کے کان میں غرایا۔

”تمہیں لڑنا نہیں آتا۔ تمہیں باتوں کے علاوہ کچھ نہیں آتا۔ ادھر مرنا ہے تو مرو۔ میں اپنی بے گناہی ثابت کرنے کے لئے کوئی دوسرا
طریقہ ڈھونڈ لوں گا۔ لیکن اگر میرے ساتھ آتا ہے تو دونوں کے اندر اندر مجھے بتاؤ۔ میری آفر محمد و مدت کے لئے ہے۔“ وہ بازوؤں کے
مروڑے جانے پہ زور سے کراہتا تھا۔ خاور نے ایک جھٹکے سے اسے چھوڑا اور دروازہ کھولتا تیزی سے باہر نکل گیا۔ سعدی اپنی دائیں کلائی پکڑے
ٹپے اور بے بسی سے گہرے گہرے سانس لیتا وہیں دیوار سے لگا کھڑا رہا۔ اس کے کان سرخ اور چہرہ سفید پڑا ہوا تھا۔ پہلی دفعہ اسے اس قید
خانے میں اپنا آپ غیر محفوظ لگا تھا۔



بدن کو برف بناتی ہوئی فضا میں بھی یہ معجزہ ہے کہ دست ہنر بچایا ہے
انیکسی کے کچن میں ناشتے کی اشتہا انگیز خوشبو پھیلی تھی۔ صداقت بھاگ بھاگ کر سارے کام پھرتا پھرتا تھا۔ شلو اور ممیض کف والی
ہان رکھی تھی، اور کوئی خوشبو بھی لگا رکھی تھی شاید۔

کچن کی گول میز پہ دوپہر کے لئے سبزی کا مٹی ندرت نے نگاہیں اٹھا کر عینک کے اوپر سے اسے دیکھا۔ ”تمہارے گاؤں جانے میں
ابھی چار دن ہیں۔ ایسے بھاگ بھاگ کر کام کر رہے ہو جیسے شام کی ٹرین چھوٹنے والی ہو۔“

وہ شرمندہ ہو گیا۔ ”نہیں جی، میں تو سوچ رہا تھا کہ.... سعدی بھائی ہوتے تو کتنی خوشی سے میری شادی میں شرکت کرتے۔“ جلدی
سے بات بنائی۔ پھر ندرت کی طرف پلٹا۔ ”پتہ ہے جی، میری گھر والی کے نانا بڑے اللہ والے ہیں، میں نے ان سے سعدی بھائی کے لیے دعا

کردائی تھی۔ وہ کہتے ہیں باجی کہ اللہ تعالیٰ تنگی کے بعد آسانی کرنے والا ہے۔“

”اور اگر سعدی یہاں ہوتا تو پتہ ہے کیا کہتا؟“ سبزی کا نئے انہوں نے مسکرا کر سر جھٹکا۔ لمبے بھر کے لئے منظر بدلتا گیا۔ اردگرد دیواریں، فرنیچر، سب ڈھلتا گیا.....

چھوٹے باغیچے والے گھر کے لاؤنج میں رات کے وقت بتیاں جلی تھیں۔ ٹی وی شور مچائے بیٹھا تھا۔ ندرت ہاتھ میں ریموٹ پکڑے، اسامہ کو مسلسل خاموش رہنے کی تاکید کر رہی تھیں۔ ساتھ میں کبابوں کے آمیزے سے نکلیاں بنا بنا کر ٹرے میں رکھتی جا رہی تھیں۔ اس آمیزے کو چکھنے کی جسارت کرنے والے اپنے تینوں بچوں کے ہاتھوں پہ باری باری ریموٹ مار کر ان کو پرے ہٹا چکی تھیں۔ (میری اولاد مجال ہے جو آٹھ بجے والے ڈرائے کے دوران خاموش رہے۔ پورے دن کے کام کاج کے بعد صرف ایک آٹھ بجے والا ڈرامہ دیکھتی ہوں میں، مگر نہیں۔ اتنا شور کرتے ہیں کہ حد نہیں۔) یہ الفاظ گالیوں اور لعن طعن سے سجا کر وہ بار بار ڈانٹتے ہوئے دہرا رہی تھیں۔ مگر کوئی اثر نہیں ہو رہا تھا۔ حنہ پیرا پر کر کے لیپ ٹاپ گھنٹوں پہ رکھے بیٹھی، ہیڈ فون چڑھائے، کسی کو رین آئیڈل کا شو دیکھتی ہنستی جا رہی تھی۔ سیم اپنے ہوم ورک کی کتابیں پھیلائے مسلسل اونچی آواز میں سعدی سے باتیں کر رہا تھا جو صوفیہ پہ پیر لے کر کے لینا، کسٹن سرتلے رکھے، موبائل پہ لگا تھا اور ساتھ ساتھ اسامہ کو جواب بھی دے رہا تھا۔

”ہاں تو مسئلہ کیا ہے؟ ایک سورۃ کا ترجمہ یاد کرنے کو تو دیا ہے یوشن ٹیچر نے۔ کر لو نا۔“

”بھائی، ابھی ہماری عمر تو نہیں ہے ترجمہ یاد کرنے والی۔“ وہ منہ میڑھا کر کے دہائی دے رہا تھا، غالباً کسی کلاس فیلو کی باتوں سے متاثر ہو کر کہہ رہا تھا۔ سعدی نے نظر اٹھا کر اسے ذرا سا گھورا، اور اسامہ فوراً اہل ہل کر رٹا لگانے لگا۔

”اور ہم نے آپ کے لئے آپ کے ذکر کو بلند کیا۔“

پس بے شک تنگی کے بعد آسانی ہے۔

بے شک تنگی کے بعد آسانی ہے۔

تو جب آپ فارغ ہوں تو عبادت میں محنت کریں۔

اور اپنے رب کی طرف دل لگائیں۔“

سیم یاد کر رہا تھا۔ ندرت جو تا بھی نہیں اٹھا سکتی تھیں، کہ قرآن پڑھ رہا تھا، بس تملتا کر کہنے لگیں۔ ”اندر جا کر پڑھ لو اسامہ۔ میرا ڈرامہ نکل رہا ہے۔“

مگر سعدی نے ایک دم چونک کر اسے دیکھا۔ ”تنگی کے بعد آسانی ہے؟ تم سورۃ الانشراح کی اس آیت کو صحیح نہیں پڑھ رہے۔“

اب کے اسامہ اور خود ندرت نے بھی رک کر اسے دیکھا تھا۔ حنین نے ہیڈ فون کے باوجود سنا تھا، مگر بس سر جھٹک کر اسکرین کی طرف متوجہ رہی۔ (بس! اب شروع ہو اسعدی بھائی کا کوئی نیا فلسفہ۔)

”بھائی، یہ میرے پاس ترجمے میں لکھی ہوئی ہے۔“ سیم تو مائنڈ کر گیا تھا۔ سعدی نے گہری سانس لے کر موبائل پرے رکھا اور اٹھ کر بیٹھا۔ بخیدگی سے ماں کو دیکھا (جو آدھی اس کی طرف باقی آدھی ٹی وی کی طرف متوجہ تھیں۔)

”تنگی کے بعد آسانی ہے؟ یہاں اللہ نے یہ نہیں فرمایا۔ ترجمہ غلط لکھا ہے۔ کچھ لوگ اس آیت کو نادانستگی میں غلط بولتے اور لکھتے ہیں۔“ ذرا سی سانس لے کر کہنے لگا۔ ”سورۃ الانشراح کی پانچویں آیت ہے، فان مع العسر یسر۔ پس بے شک تنگی کے ساتھ آسانی ہے۔ بعد نہیں، ساتھ!“

ندرت ڈھیلی پڑیں۔ ”ہاں تو ایک ہی بات ہوئی نا۔“ ناک سے مکھی اڑائی۔ اور اٹھ کر ٹی وی کے قریب والے صوفیہ پہ جا

نہیں۔ کہا یوں کے آمیزے والی پرات اور خالی ٹرے بھی وہیں رکھی۔

”یہاں ایک بات نہیں ہے۔ ایک بات ہوتی تو یہاں اللہ ”مع“ (ساتھ) کے بجائے ”بعد“ کا لفظ استعمال کرتا، مگر اللہ کا قرآن اتنا پرفیکٹ ہے کہ حد نہیں۔ یہ دو آیات تو میری فیورٹ ہیں۔“

اور حنین یوسف نے (اُف) کراہ کر رخ پورا موڑ لیا۔ سعدی نے مایوسی سے اسے دیکھا اور پھر ماں کو جو نکلیاں بناتے ہوئے ٹی وی پر پھر رہی تھیں اور پھر سیم کی طرف چہرہ گھمایا، جو واقعی متوجہ تھا۔ چلو، کوئی ایک تو متوجہ تھا۔ سعدی کو حوصلہ ملا۔ اہل قرآن کو کوئی سنتا نہیں ورنہ وہ تو بول بول نہ تھکیں۔

”یہ آیت اس سورۃ میں دو دفعہ آتی ہے۔ ایک ساتھ۔ یعنی دہرائی گئی ہے۔ تمہیں کیا لگتا ہے سیم یہ کیوں دہرائی گئی ہے؟“ دے دے دے دے دے وہ گھنگریا لے بالوں والا لڑکا مسکراتے ہوئے پوچھنے لگا۔

”میری مس کہتی ہیں قرآن میں باتوں کو..... زور دینے کے لئے دہرایا جاتا ہے۔“

”بالکل ٹھیک۔ تاکید کے لئے آیات دہرائی جاتی ہیں، مگر ان دو آیات کا معاملہ ذرا مختلف ہے۔ ٹھہرو میں تمہیں پہلے یہ آیت سمجھاتا ہوں۔ فَاِنَّ مَعَ الْعُسْرِ يُسْرًا۔ ”فَاِنَّ“ کا مطلب ہے ”پس بے شک“، یعنی جو بات آگے بتائی جا رہی ہے اس میں کوئی شک نہیں۔ ”مع“ کا مطلب ہے ”ساتھ“۔ شادی کا رُز پ لکھا ہوتا ہے نا ”مع اہل وعیال“، یعنی گھر والوں کے ”ساتھ“ آئیں۔ یہ وہی ”مع“ ہے۔ تیسرا لفظ ”عسر“ ہے یعنی ”تنگی“۔ پریشانی، مشکل، کٹھن حالات۔ چوتھا لفظ ہے ”یسرا“ یعنی آسانی۔ فَاِنَّ مَعَ الْعُسْرِ يُسْرًا۔ پس بے شک.... ساتھ ہے.... تنگی ہے... آسانی۔ سمجھ آیا؟“

سیم نے اثبات میں سر ہلایا۔

”او کے۔ اب دیکھو۔ اگلی ہی آیت میں پھر ان الفاظ کو دہرایا جاتا ہے۔ اِنَّ مَعَ الْعُسْرِ يُسْرًا۔ بے شک ہر تنگی کے ساتھ آسانی ہے۔ بات ختم۔ ہے نا؟ مگر نہیں۔ اللہ کا قرآن بہت امیزنگ ہے۔“ ذرا دیر کو مسکراہٹ دبا کر وقفہ دیا۔ حنین ہیڈ فون اتار کر گردن موڑ کر اسے دیکھنے لگی تھی اور ندرت گو کہ ٹی وی کو بھی دیکھ رہی تھیں مگر آواز ہلکی کر دی تھی۔

”یہاں پر عربی زبان کا ایک دلچسپ اصول لاگو ہوتا ہے۔ تم لوگوں کو اسم معرفہ اسم نکرہ کا تو پتہ ہے نا؟ عام چیزیں نکرہ ہوتی ہیں جیسے لڑکا، شہر، مینار۔ مگر خاص چیزیں معرفہ ہوتی ہیں جیسے ”اسلم“ لاہور، مینار پاکستان۔ پڑھا تھا اردو گرامر میں یا نہیں؟“ دونوں کو یاد دلایا۔ حنین ایک دم اُٹی۔

”پتہ ہے ہماری اردو کی ٹیچر کی انہی دنوں منگنی ہو گئی اسلم نامی بندے سے، بس ہم تو ان دنوں سارے جملے اسلم کے بناتے تھے..... سو ہی آپ بات پوری کریں۔“ سعدی کی گھوری پہ وہ جلدی سے چپ ہوئی۔ وہ کہنے لگا۔

”عربی میں عام چیزوں کو خاص بنانے کے لئے ان سے پہلے ”ال“ لگایا جاتا ہے۔ جیسے انگریزی میں ”The“ لگاتے ہیں۔ اب ان آیت کو دیکھو۔ فَاِنَّ مَعَ الْعُسْرِ يُسْرًا۔ یہاں خاص کیا ہے اور عام کیا ہے؟“

”العسر خاص ہے اور یسر عام ہے۔“ سیم جلدی سے بولا۔

”بالکل تنگی ”خاص“ ہے اور آسانی ”عام“ ہے۔ اب یہاں لاگو ہوتا ہے عربی زبان کا ایک اصول۔ ”وہ نرمی سے مسکراتے ہوئے بنانے لگا۔“ ”عربی میں اگر ایک فقرے میں ایک خاص لفظ ہو اور ایک عام لفظ ہو اور وہ بات اگر اگلے ہی فقرے میں دہرائی جائے تو اس کا مطلب بدل جاتا ہے۔ یعنی دہرائے جانے کی صورت میں یہ سمجھا جائے کہ دوسرے فقرے میں جس خاص چیز کی بات کی جا رہی ہے وہ وہی پہلا فقرے والی ہے۔ مگر عام چیز پہلے فقرے والی نہیں ہے۔ عام چیز نئی ہے مختلف ہے۔“

”کیا مطلب؟“ وہ دونوں الجھے تھے۔

”یعنی کہ دونوں آیات میں جس خاص چیز کی بات ہو رہی ہے وہ ایک ہی ہے۔ مگر جس عام (نکرہ) چیز کی بات ہو رہی ہے وہ دو

الگ الگ چیزیں ہیں۔“

”میں اب بھی نہیں سمجھی۔“

سعدی نے گہری سانس لی۔ ”اگر یہ آیت ایک ہی دفعہ ہوتی تو اس کا مطلب ہوتا کہ ”بتنگی کے ساتھ آسانی ہے“ مگر دہرائے جانے کی صورت میں اس کا مطلب یہ ہے کہ جس تنگی کی بات دونوں آیات میں ہوئی ہے وہ ”ایک“ ہی ہے، مگر اس کے ساتھ دو دفعہ جس آسانی کی بات ہوئی ہے وہ دو مختلف آسانیاں ہیں۔“

”مگر اس سے مطلب کیسے بدلا؟“ حد کو اب بھی نہیں سمجھ میں آیا تھا۔

”ایسے کہ بے شک ایک تنگی کے ساتھ ایک آسانی ہے، پھر ”اسی“ تنگی کے ساتھ ”ایک اور آسانی“ ہے۔ دونوں آیات میں ایک ہی تنگی کی بات ہو رہی ہے، مگر ان کے ساتھ جڑی آسانیاں الگ الگ ہیں۔ بات یہ ہے کہ اللہ تعالیٰ ہمیں بتا رہے ہیں کہ لوگو تم پر جب کوئی ایک مشکل آئی ہوتی ہے تو اس کے ساتھ ہم تمہیں ایک آسانی بھی دیتے ہیں، اور پھر ”اسی“ مشکل کے ساتھ ایک دوسری آسانی بھی دیتے ہیں۔ اس کا صرف یہ مطلب نہیں ہے کہ ہر مشکل کے ساتھ آسانی ہے، بلکہ دہرانے سے اس کا یہ مطلب بنتا ہے کہ مشکل ایک ہی ہوگی، مگر انسان کو اس کے ساتھ بار بار مختلف آسانیاں بھی ملیں گی۔ ایک مشکل، مگر کئی آسانیاں۔ ایک عسر، مگر ایک سے زیادہ یسر۔ ہم مشکل حالات میں انتظار کرتے ہیں کہ بھی تنگی کے ”بعد“ آسانی آئے گی، مگر آسانی تو اللہ تنگی کے ”ساتھ“ ہی دیتا ہے۔ ہم انسان مشکل کو دیکھتے اور اسی کو سوچتے رہتے ہیں اور اس کے ساتھ عطا کردہ ڈھیروں آسانیاں بھول جاتے ہیں۔ قرآن کی ایک ایک آیت اتنی امیزنگ ہے، کہ اس پر غور کرنے کے لئے ساٹھ ستر سال کی زندگی بھی کم لگتی ہے۔ اگر ہم مسلمان فیس بک اور ٹی وی سے باہر نکلیں تو ہمیں وقت ملے..... اچھا اچھا میں آپ لوگوں کو نہیں کہہ رہا۔“ ساتھ ہی جلدی سے دونوں ہاتھ اٹھادیے، کیونکہ اسکرین کے آگے جمی ماں، بہن جو پہلے توجہ سے سن رہی تھیں اب ایک دم آنکھوں سے انگارے اگلنے لگی تھیں.....

سبزی کا تھی ندرت کی انگلی پہ کٹ لگا تو وہ چوکیں۔ منظر لمحے بھر میں بدل گیا۔ وہ انیس کے اوپن کچن میں بیٹھی تھیں اور ان کے ساتھ حد بیٹھی سوچتے ہوئے کچے مٹر اٹھا اٹھا کر منہ میں ڈال رہی تھی۔ ندرت نے زور سے اس کے ہاتھ پہ چپت لگائی۔

”ہزار دفعہ کہا ہے، ایسے مت کھایا کرو بے برکتی ہوتی ہے۔“

”مجھے پتہ ہے آپ کیا سوچ رہی ہیں۔“ وہ اثر لئے بغیر ان کو سنجیدگی سے دیکھ کر بولی تو ندرت نے بس بے بسی سے اسے دیکھا۔ وہ کب آ کر بیٹھی، انہیں پتہ بھی نہیں چلا۔ ”اور مجھے پتہ ہے صداقت کی اس بات کو سن کر بھائی کیا کہتا۔ مجھے پتہ ہے آپ بھائی کو یاد کر رہی ہیں۔“ ”نہیں۔ میں یہ سوچ رہی ہوں کہ وہ ٹھیک کہتا تھا۔“ سر جھٹک کر زخمی مسکراہٹ کے ساتھ آلو چھیلنے لگیں۔ ”ان دنوں میں ہر وقت سوچتی تھی کہ میرے ساتھ کتنا ظلم ہوا، ایک بھائی مارا گیا، دوسرا جیل میں ہے۔ میں نے یہ کبھی نہ سوچا کہ میرے دو بیٹے تو میرے پاس تھے۔ جب سعدی.... جب سعدی نہیں رہا تو بھی میں نے یہ نہیں شکر کیا کہ فارس تو ہمارے پاس تھا۔ ہم اکیلے تو نہیں تھے۔ اب وہ بھی نہیں ہے۔ ناشکری نعمتوں کو گھٹاتی ہے۔“ وہ شاید خود سے بول رہی تھیں۔ ”مگر اب ہم سب کو مظلوموں والی خود ترسی سے نکلنا چاہیے۔ سعدی نہیں ہے، فارس نہیں ہے تو کیا ہوا۔ میرا ایک بیٹا تو ہے۔ ایک نکمی بیٹی تو ہے میرے پاس۔“

اور حسین جو بڑے پیار سے اور دکھی دل سے سن رہی تھی، آخری الفاظ پہ تو مانو پٹنگے ہی لگ گئے۔

”ہاں بس، میں یہی سوچ رہی تھی کہ آج امی نے پورا پورا اگراف بول دیا مگر میری برائی نہیں کی، طبیعت تو ٹھیک ہے، مگر بہت شکر ہے

”جلی کروادی آپ نے میری!“ غصے سے تن فن کرتی وہ اٹھ گئی۔
 ندرت پیچھے سے مسلسل اس کو سخت ست سنا رہی تھیں۔ ”ایک ہفتے کی بات تھی، میرا سارا گھر الٹا کر رکھ دیا، کچھ بھی ڈھنگ سے
 صاف نہیں کیا، پھو ہڑ لڑکی۔“



سنا یہ ہے کہ سبک ہو چلی ہے قیمتِ حرف سو ہم بھی اب قد و قامت میں گھٹ کے دیکھتے ہیں
 سوموار کی صبح شہر کی سڑکوں پہ کاروبار زندگی از سر نو شروع ہو چکا تھا۔ ریسٹورانٹ میں ہلکا پھلکا رش تھا۔ ایسے میں اسامہ میڑھیوں
 چڑھتا اور پرایا اور اوپری ہال کا دروازہ کھولا۔

ہال کی شیشے کی دیوار سے نیچے سڑک پہ بہتا ٹریفک صاف دکھائی دیتا تھا۔ کھڑکی کے قریب ایک دیوار پہ چند کاغذات چسپاں
 تھے۔ ایک سیاہ کوٹ اور ٹائی والا نوجوان ان کاغذات کی طرف اشارہ کر کے کچھ کہہ رہا تھا۔ ایک سیاہ کوٹ والی لڑکی بڑی میز کے کنارے بیٹھی
 چائے پیتے ہوئے سن رہی تھی اور سامنے کرسی پہ ٹیک لگائے ٹانگ پہ ٹانگ جمائے بیٹھی زمر دیوار پہ لگی تصویروں کو دیکھ کر سوچتے ہوئے نفی میں
 سر ہل رہی تھی۔ ”نہیں۔ یہ بھی نہیں۔“

”السلام وعلیکم!“ سیم نے پکارا تو زمر نے گردن موڑی، مسکرا کر اس کو قریب بلا یا۔ وہ باقی دونوں دکھلا، کو بھی سلام کرتا شرمیلی
 مسکراہٹ کے ساتھ زمر کے ساتھ آ بیٹھا۔

”آپ لوگ کیا کر رہے ہیں؟“

وہ بال باندھے سیاہ کوٹ میں ملبوس تھی۔ ناک کی سنہری نتھہ دمک رہی تھی اور بھوری آنکھیں پر سوچ انداز میں دیوار پہ مرکوز کر رکھی
 تھیں۔ ”ہم یہ سوچ رہے ہیں کہ قمر الدین مقتول کا قاتل ان سب لوگوں میں سے کون ہونا چاہیے۔“ سیم نے گردن موڑ کر ان تصاویر کو دیکھا۔
 ”قمری الدین کی گولڈ جیولری شاپ تھی۔ پیسے والا آدمی تھا۔ گلیزنوں کی غیر قانونی اسمگلنگ جیسے الزامات کے باعث جیل گیا تھا۔ وہ
 نوجوان وکیل بتا رہا تھا۔“ اس کو مارنے کے لئے بہت سے لوگوں کے پاس بہت سی وجوہات ہو سکتی تھیں۔“

اسامہ قدرے پر جوش ہوا۔ ”یعنی کہ ہم اصل قاتل ڈھونڈ کر پولیس کے حوالے کر دیں تو ماموں جھوٹ جائیں گے؟“
 وہ تینوں ایک دم سے اسے دیکھنے لگے۔ سیم قدرے جڑبڑ ہوا۔

”اصل قاتل کی پرواہ کسے ہے سیم؟ یہ ہمارا کام نہیں ہے۔ قاتل تک پہنچنا پولیس کا کام ہے۔“

”تو پھر ان لوگوں میں سے آپ لوگ قاتل کیوں ڈھونڈ رہے ہیں...؟“ وہ الجھا۔

”سیم، وہ لوگ فارس پہ جھوٹا الزام لگا رہے ہیں، ہمیں اس جھوٹ کا مقابلہ کرنا ہے۔“

”سچ کے ساتھ!“ وہ پھر سے پر جوش ہونے لگا۔

”نہیں سیم۔ کورٹ میں مقابلہ سچ کے ساتھ نہیں کیا جاتا۔ یہاں جھوٹ سے لڑا جاتا ہے اس سے بڑے جھوٹ کے ساتھ۔ الزام

سے لڑا جاتا ہے اس سے بڑے الزام کے ساتھ۔“

”یہ کورٹ ہے بیٹا!“ نوجوان وکیل مسکرا کر گویا ہوا۔ ”یہاں ایک سچ ثابت کرنے کے لئے ایک سوا ایک جھوٹ بولنے پڑتے

ہیں۔“

”مطلب... اب ہمیں کیا کرنا ہے؟“ سیم نے پھر سے زمر کو دیکھا۔

”ہمیں کچھ بھی نہیں کرنا۔ برڈن آف پروف (عدالت کے سامنے ثبوت ڈھونڈ کر لانے کی) ذمہ داری استغاثہ پہ ہوتی ہے،

استغاثہ (پراسیکیوشن) وہ ہوتا ہے جو الزام لگاتا ہے۔ ملزم قانون کی محبوب اولاد ہوتا ہے۔ کسی ملزم کو قاتل ثابت کرنا بہت مشکل مگر اس کو بے گناہ ثابت کرنا آسان ہوتا ہے۔ کیونکہ قانون ہر شک کا فائدہ ملزم کو دیتا ہے۔ ہم نے صرف بیٹھ کر پراسیکیوٹر کے الزامات سننے ہیں اور پھر... ان کے کیس میں رتی برابر شک پیدا کرنا ہے۔ جو گواہ وہ پیش کریں گے، ہمیں ان کو ڈس کریڈٹ کرنا ہے ان کی عزت بھری پکھری میں مجرد کرنی ہے۔ جو ثبوت وہ پیش کریں گے، اس ثبوت کے اوپر اتنے شکوک و شبہات کا کیچڑ اچھالنا ہے کہ وہ دفن ہو جائیں اور پھر ہمیں ایک اور suspect عدالت کے سامنے پیش کرنا ہے۔ کسی اور شخص پہ شک و شبہہ ڈال کر اس پہ قاتل ہونے کا ان ڈائریکٹ الزام لگانا ہے وہ اتنا بڑا نہیں ہوگا کہ وہ دوسرا مشتبہ شخص گرفتار ہو سکے، مگر اتنا ضرور ہوگا کہ فارس کا مجرم ہونا مشکوک ہو جائے۔“

”مگر آپ نے کہا تھا کہ آپ کورٹ میں جھوٹ بولنے کے خلاف ہیں۔“ سیم کے چودہ سالہ مسلمان دل کے لیے یہ بہت بڑا دھچکا تھا۔

”میں بلکہ ہر قانون کا احترام کرنے والا شخص پر جری کے خلاف ہوتا ہے۔ اللہ کی قسم اٹھا کر کٹھرے میں کھڑے ہو کر جھوٹ بولنا یعنی پر جری کرنا بہت بڑا جرم ہے۔ مگر وکیلوں کو ایسا کوئی حلف نہیں لینا ہوتا سو وکیل اپنے موکل کے دفاع کے لیے کچھ بھی کہہ سکتا ہے۔“ ذرا سے شانے اچکا کر بولی۔ سیم نے باری باری ان تینوں کے مطمئن چہرے دیکھے اور پھر دیوار پہ لگی تصویروں کو۔

”Is That Right?“

”It's Legal.“ زمر نے پھر شانے اچکائے تھے۔ ”اگر ایک آدمی اپنی زندگی بچانے کے لئے اپنے اوپر حملہ آور شخص کو قتل کر دے تو اس کو سیلف ڈیفینس (دفاع ذات) کہتے ہیں جو قانوناً اور شرعاً گناہ نہیں ہے۔ زندگی انسانوں کے پاس اللہ کا سب سے قیمتی تحفہ ہے۔ اس کو بچانے کے لئے انسان اپنا ہر ممکن دفاع کرتا ہے۔ اور ہم یہی کر رہے ہیں۔ ہم فارس کے ڈیفینس لائزرز ہیں۔ دفاعی وکیل۔“

اسامہ سے اب مزید ہضم کرنا مشکل تھا۔ جلدی سے کھڑا ہوا، زمر سے کار کی چابی لی، اور ڈرائیور لے جانے کی اجازت مانگی، اور نیچے بھاگ آیا۔ دونوں کانوں کو باری باری چھوتے (تو بہ تو بہ) وہ اب زینے اتر رہا تھا۔ نیچے کچن میں کچھ کھاتی جنین اس کی منتظر تھی۔ اسے حنہ کے ساتھ جانا تھا۔ حنہ کو مدد کی ضرورت تھی۔



میں وہ آدم گزیدہ ہوں جو تنہائی کے صحرا میں خود اپنی چاپ سن کے لرزہ بر اندام ہو جائے کلبو میں واقع اس زیر زمین تہہ خانے میں میری انجیو سعدی کے سامنے میز پہ کھانا رکھ رہی تھی اور وہ کاؤچ پہ بیٹھا بازو سینے پہ لپیٹے کبھی کھانے کو دیکھتا، کبھی میری کو۔

”پہلے گاڑے کہو وہ اسے چکھے۔ پھر میں کھاؤں گا۔“

”ہم سب کھا چکے ہیں۔“

”پھر لے جاؤ یہ کھانا۔ مجھے کیا معلوم تم لوگوں نے اس میں کیا ملا یا ہو۔“ برہمی اور قدرے اضطراب سے نرے پرے دھکیلی۔ میری متعجب رہ گئی۔ ”سب کے لئے یہی کھانا بنتا ہے تمہارے کھانے میں کیوں کچھ ملائے گا کوئی؟“

”پہلے کوئی اور چکھے گا تب میں کھاؤں گا۔“ وہ ضد کر رہا تھا۔

”پھر بیٹھے رہو اسی طرح۔“ خفگی سے بڑبڑا کر وہ باہر نکل گئی۔

سعدی نے کھانے کو نہیں چھوا۔ ویسے ہی بیٹھا رہا۔ کبھی سردو نوں ہاتھوں میں گر لیتا، کبھی بازو اپنے گرد لپیٹ لیتا۔

”میں ڈر گیا ہوں۔“ کچھ دیر بعد خاور کے کمرے میں زمین پہ بیٹھے اس نے شناسگی سے اعتراف کیا تھا۔

خاور ایک کونے میں کھڑا لکڑی کے چھوٹے سے ٹکڑے کو جو اس نے دروازے کے کنارے سے اکھاڑا تھا، دیوار پر رگڑتا جا رہا تھا۔ اوپر لہر لہر گھما کر اسے دیکھا۔ اس کے چہرے کے زخم اب بہتر تھے اور وہ پہلے سے تازہ دم لگتا تھا۔

”روز کھانا کھانے سے پہلے ڈرامہ نہ شروع کر دیا کرو۔ یہ ہمیں زہر دے کر نہیں ماریں گے۔ ہاشم لاشیں دیکھنا چاہے گا ورنہ ان کو اٹھانا۔ گا۔ یہ کسی قدر ترقی طریقے سے ہمیں ماریں گے۔“

سعدی نے نگاہیں اٹھا کر بے بسی سے اسے دیکھا۔ ”یہ میری ہاشم سے بات نہیں کر رہے۔“

”یعنی میرا اندازہ درست تھا۔ ہاشم لاعلم ہے۔“ وہ اب پھر سے لکڑی کا ٹکڑا دیوار سے رگڑنے لگا تھا۔ منہک اور مصروف۔

”ہم کب نکلیں گے یہاں سے؟“ خاور نے چونک کر اسے دیکھا تو اس نے جلدی سے اضافہ کیا۔ ”اگر میں تمہارے ساتھ

ہاں تو!

”جب تم تیار ہو گے۔“

وہ اٹھ کھڑا ہوا۔ خاور کے سامنے بالکل مد مقابل اور گردن کڑا کر بولا۔ ”میں تیار ہوں۔“

خاور نے لکڑی کا ٹکڑا وہیں رکھا اور اس کی جانب مڑا۔ چند لمحے خاموشی سے اسے دیکھا رہا پھر ایک دم گھٹنا دہرا کر اس کے پیٹ میں ایک ہتھیار لہنی سے اس کے کندھے پر ضرب لگائی اور پاؤں سے اس کے پہلو کو دھکا دیا۔ سعدی یکے بعد دیگرے ضربوں سے بے اختیار نیچے گرتا رہا۔

”پہلے پیٹ پر دو نوں بازو رکھے وہ درد سے چلایا تھا۔“

”تم گھنیا انسان.....“

مگر خاور نے اس کی طرف بازو بڑھایا۔ ”اٹھو۔ تمہیں باتوں کے علاوہ کچھ نہیں آتا۔ لڑنا تو بالکل بھی نہیں۔ اٹھو!“

”یہ کیا تھا؟“ سعدی نے اس کا ہاتھ نہیں تھا۔ دہرے ہو کر غصے سے اسے دیکھتا چینا تھا۔

”میں تمہیں بتا رہا تھا کہ تمہیں کچھ نہیں آتا۔ اور لڑکیوں کی طرح مت روؤ۔ میں نے سادہ ملٹری ٹیکنیک سے تمہیں نیچے گرایا ہے۔“

”مجھے پتہ ہے کہ کسی کو کیسے مارنا ہے۔ مار کے مختلف طریقے ہوتے ہیں۔ کسی کو صرف گرانے یا بے ہوش کرنے کے لئے الگ طریقہ ہے۔ کسی کو امداد کرنے کا طریقہ اور ہے۔ اور قتل کرنے کا بالکل مختلف۔ اٹھو اور میرے سامنے کھڑے ہو۔ یہاں سے نکلنے کے لئے تمہیں جسمانی طور پر اسی ضبوط بنانا ہوگا۔ ویسے بھی میں نہیں چاہتا کہ جب میں تمہیں قتل کروں تو تم کسی معصوم لڑکی کی طرح نظر آؤ بلکہ تمہیں کسی مرد کی طرح مقابلہ کرنے سے مرنا چاہیے۔ اٹھو میں تمہیں سکھاتا ہوں۔“

”تم سکھاؤ گے مجھے؟ میں تمہاری جان لے لوں گا۔“ وہ پھر کھڑا ہوا اور زور سے اس کو مکا دے مارنا چاہا، مگر خاور نے بروقت اس

کا ہاتھ تھام کر مروڑا۔

”آہ۔“ وہ آنکھیں بند کر کے کراہا۔ اسی کندھے پر کسی زمانے میں شیرو نے گولی ماری تھی۔

”تمہیں کچھ نہیں آتا۔“ اس کو پرے دھکیلا اور تاسف سے نفی میں سر ہلاتا کہنے لگا۔ ”تم تیار نہیں ہو۔ میرے ساتھ جانے کے لئے

”میں تیار ہونا پڑے گا۔ جاؤ کھانا کھاؤ اور سو جاؤ۔ کل صبح ناشتے سے پہلے میرے پاس آنا۔ پھر ہم تیاری شروع کریں گے۔“ سعدی نفرت اور

غصے سے اسے دیکھتا دروازے کی طرف بڑھا۔

”اور سنو!“ لکڑی کا ٹکڑا واپس اٹھاتے ہوئے خاور نے یاد دلایا۔ ”مجھے کوئی شوق نہیں ہے تمہیں ساتھ لے جانے کا۔ اگر چلنا ہو تو

تم وہی کرو گے جو میں کہوں گا۔ ورنہ رہو یہیں اور مرو یہیں۔“ سعدی نے زور سے دروازہ دے مارنے کے انداز میں بند کیا اور باہر نکل گیا۔

گاڑے زنی خاموشی سے اس کو دیکھا اور اسی طرح کھڑے رہے۔

یقیناً خادرنے اسے مارا تھا۔ گڈاویری گڈ۔



مرے شوق کی یہیں لاج رکھا!..... وہ جو طور ہے، بہت دور ہے! یونیورسٹی میں معمول کے مطابق رش تھا۔ راہداریوں میں بھانت بھانت کی آوازیں بلند ہو رہی تھیں۔ ایسے میں اسامہ کو باہر انتظار کرتا چھوڑ کر حنین تیز تیز ایک کاریڈور میں آگے بڑھتی جا رہی تھی۔ اس کا چہرہ بیجان اور تذبذب کا آئینہ دار تھا۔ مگر چال مضبوط تھی؛ فیصلہ کن تھی۔ دفعتاً ایک دروازے کے قریب وہ رکی۔ نیم پلیٹ پڑھی۔ علوم الدین شعبہ تفسیر القرآن۔ اس نے وہ نام کئی دفعہ پڑھا اور پھر دروازہ کھٹکھٹا کر کھولا۔

اندر آفس میں وہ اس کا انتظار کر رہی تھیں۔ میز کے پیچھے کرسی پہ براجمان، وہ عمر رسیدہ خاتون تھیں۔ اسے دیکھ کر مسکرا کر اٹھیں۔ اور اس سے ملیں۔ کرسی پیش کی۔ حنین چپ چاپ بیٹھی۔ سر جھکا لیا۔ وہ اب سامنے جا بیٹھیں۔

”سعدی کی کوئی خبر؟“ اور ایسے چند چھوٹے چھوٹے سوال کرتی رہیں۔ حنہ سر جھکائے جواب دیتی رہی۔ لب کاٹتی رہی۔ بہت دیر بعد اس نے سر اٹھایا اور اپنی ٹیچر کی مہربان آنکھوں میں دیکھا۔

”میں بچپن میں بھائی کے ساتھ قرآن پڑھنے آپ کے گھر آتی تھی، آپ کے پاس ہی ہم دونوں نے آخری دس سپارے حفظ کیے تھے۔ آپ ہی نے ہمیں تفسیر پڑھائی تھی؛ بلکہ قرآن سکھایا تھا، مگر.....“ چند لمحوں کا وقفہ کیا۔ پرس نیچے رکھا۔ ٹیک لگا کر بیٹھی..... ذرا آرام دہ ہوئی اور ٹیچر کی آنکھوں میں دیکھ کر بتانے لگی۔ ”مگر میں کھو چکی ہوں۔ میں اپنی زندگی ضائع کر رہی ہوں۔ نہ میں قرآن یاد رکھ پائی، نہ میں آرگنائزڈ ہوں، نہ نیک ہوں، نہ ناظم منیج کرنا سیکھ سکی۔ میں فجر میں اٹھ نہیں پاتی اور باقی نمازوں کے لئے دل نہیں چاہتا۔ گو کہ میری خواہش ہے کہ میں بھی پانچ وقت کی نمازی بن جاؤں، مگر..... یہ بہت مشکل بہت بھاری چیز لگتی ہے۔“

وہ خاموشی سے سن رہی تھیں، اس بات پر تائید میں سر ہلایا۔ ”نماز بہت بھاری چیز ہے، واقعی!“

”مگر پھر وہ لوگ کون ہوتے ہیں جو منہ اندھیرے نیند توڑ کر اٹھتے ہیں اور ٹھنڈے پانی سے بھی خود کو بھگو لیتے ہیں مگر نماز نہیں چھوڑتے،“ وہ بے چین ہوئی۔

”حنین... اللہ فرماتا ہے..... بے شک نماز بہت بھاری ہے سوائے ان لوگوں پر جو خشعیت رکھتے ہیں۔“

”خشعیت کیا ہوتا ہے؟“ اسے سارے اسباق بھول گئے تھے۔

”خشعیت ڈر ہوتا ہے اور خشعیت محبت ہوتی ہے، مگر نہ یہ صرف ڈر ہے نہ صرف محبت۔ یہ محبت بھرا ڈر ہوتا ہے جو انسان کو اپنے ماں باپ کا کہنا ماننے پہ مجبور کرتا ہے۔ صرف محبت میں ہم ان کی بات نہیں مانتے، یا صرف ڈر کے باعث ان کی اطاعت نہیں کرتے۔ کوئی چھری تو نہیں دے ماریں گے نا وہ ہمیں۔ صرف یہ دھڑکا ہوتا ہے کہ ان کے اوپر ہمارا امپریشن نہ خراب ہو جائے۔ ہم ان کو دکھ دینے سے ان کی محبت کی وجہ سے ڈرتے ہیں۔ جس کے دل میں اللہ کے لئے ایسی خشعیت ہوتی ہے، نماز اس پہ آسان ہو جاتی ہے۔“

”تو انسان اپنے اندر یہ خشعیت کیسے پیدا کرے؟“

”تمہاری جگہ کوئی اور پوچھتا تو اس کے آگے لمبی تقریر کر سکتی تھی مگر تم حنین، تم پر یکٹیکل زیادہ پسند کرتی ہو۔“ کہتے ہوئے وہ لیٹر پیڈ سے چند کاغذ علیحدہ کرنے لگیں۔ حنہ مسکرا دی۔ وہ درست جگہ آئی تھی۔

”یہ دو کاغذ غلو۔“ انہوں نے دو کاغذ اس کے سامنے ڈالے اور پھر ایک سرخ اور ایک بنز قلم ان کے اوپر رکھا۔

”پہلے بائیں ہاتھ والے پہ ایک سرخ دائرہ کھینچو اور اسی سرخ رنگ سے اس کے اندر لکھتی جاؤ۔“

”کیا؟“

وہ رساں سے مسکرائیں۔ ”فون یہ تم نے کہا تھا کہ تم نے بہت سی ایڈکشنز (لت) چھوڑی ہیں مگر تمہارا ہر مسئلہ اس لئے ہے کہ تم فجر پہ نہیں اٹھتی۔ اب اس کا غذ یہ لکھو کہ جب تم فجر نہیں اٹھتی تو تمہیں کیا ملتا ہے؟“

حنین نے الجھ کر سوچا۔ پھر لکھنے لگی۔

”تھوڑی سی مزید نیند۔ بہت سارا سنبون۔ گرم گرم بستر۔ چند مزید خواب۔ پلیور۔“ سر اٹھایا۔ ”اب؟“

”اب اس کے ساتھ لکھو کہ تم اس وقت.... یوں سوتے ہوئے اللہ تعالیٰ کو کیسی لگتی ہو؟ تمہارا کیا امپریشن جا رہا ہوتا ہے اللہ کے

سامنے؟“

لمحے بھر کے لئے حنین کے اندر کچھ ہلا۔ اس نے سر جھکا یا۔ سرخ دائرے کو دیکھا۔ پھر لکھنے لگی۔

”اس وقت میں اللہ کے سامنے کیسی نظر آ رہی ہوتی ہوں؟“

ایک غافل لڑکی جو سو رہی ہے۔ جو نشیوں کی طرح سو رہی ہے۔ جو روز قیامت سے بے خبر ہے جس کو اپنے بنانے والے کے سامنے جاتے اپنے امپریشن کی کوئی فکر نہیں ہے۔ ”اس کا ہاتھ کا پنا لکھتی گئی۔“ جنت کی نہریں، جہنم کی آگ.... اسے نہ کسی پہ یقین ہے نہ ان کا احساس ہے۔ اللہ کی طرف سے اسے بار بار پکارا جا رہا ہے مگر وہ ڈھٹائی سے غرور سے سو رہی ہے۔ نماز پڑھنا اس کے نزدیک ایک حقیر کام ہے۔ آرحقیر نہ ہوتا تو وہ اٹھ جاتی۔ وہ اللہ کی نافرمان نظر آ رہی ہے۔ فرشتے اس کے بارے میں یہی جا کر اوپر بتائیں گے کہ فجر پہ اسے سوتا پایا۔ اس کی ”اوپر“ والوں میں نہ کوئی قدر ہوگی نہ عزت۔ وہ بھٹکے ہوؤں میں سے ہے۔ اسی طرح غافل سوتی، جاگتی کسی دن مر جائے گی اور رحمت کے فرشتوں کو اس سے کوئی ہمدردی نہ ہوگی کیونکہ انہوں نے ہمیشہ اسے سوتے پایا ہے۔“ اس سے مزید نہیں لکھا جا رہا تھا۔ ”اور پھر سارا دن وہ سست اور بے زار رہتی ہے۔ اس کا ہر کام بے برکتا ہے۔ اس کا دل گلٹ سے بھر چکا ہے مگر اس گلٹ کو نکالنے کے لئے بھی وہ کچھ نہیں کرتی۔ اس کے اندر کوئی خیر نہیں ہے۔ جب وہ اللہ سے دعا مانگے گی تو کیا اللہ اس کی دعا قبول....؟“ بس بہت ہوا۔ اس نے قلم چھوڑ دیا۔ دل پہ بہت زور سے لگی تھی۔ صفحہ الٹا کر کے میز پہ رکھ دیا۔ سر ابھی تک جھکا تھا۔

”اب اس دوسرے صفحے پہ سبز دائرہ کھینچو۔“ حنہ نے ذرا سے توقف کے بعد دوسرا صفحہ اٹھایا۔ اور سبز دائرہ کھینچا۔ انگلیوں میں

لرزش تھی۔

”اس پہ لکھو کہ فجر پڑھنے کے لئے تمہیں کیا کچھ کھونا پڑتا ہے۔“

وہ سر جھکائے لکھنے لگی۔

”نیند تو نا۔ گرم بستر چھوڑنا، سردی میں ہاتھ روم تک جانا، پانی سے خود کو بھگوننا، اور پانچ.... دس منٹ کی نماز پڑھ کر واپس آنا۔“ وہ

رک گئی۔

”اور اب یہ لکھو کہ جب تم یہ کرو گی تو اللہ کے پاس تمہارا کیا امپریشن جائے گا؟“ وہ ذرا سی چونکی۔ پھر صفحے کو دیکھا۔ سبز دائرہ چمک

رہا تھا۔ وہ ہنسوچے لکھنے لگی۔

”اللہ کو اس وقت میں کیسی لگوں گی؟“

وہ ہر پچھلی بات منادے گا۔ میں اس کے سامنے ایک ایسی لڑکی ہوں گی جو اپنا آرام چھوڑ کر اس کی پہلی پکار پہ اٹھتی ہے۔ جو اس کی بات مانتی ہے۔ اس کو قیامت کا احساس ہے اس کو جہنم اور جنت کی پرواہ ہے۔ وہ غافلوں میں سے نہیں ہے۔ ٹھیک ہے اس میں بہت برائیاں ہوں گی، مگر فرشتے جب فجر اور عصر کے وقت اوپر جائیں گے تو اس کا اچھا ذکر کریں گے اللہ کے سامنے.... اوپر والوں میں اس کا نام عزت سے

لیا جائے گا۔“ اس کے لکھنے میں روانی آگئی تھی۔ دل زور زور سے دھڑکنے لگا تھا۔

”وہاں اس کا امپریشن اچھا جائے گا۔ اس کی بہت سی غلطیوں سے صرف نظر کر لیا جائے گا۔ وہاں اس کی قدر ہوگی۔ اللہ اس کی تعریف کرے گا۔ جب وہ فجر کے لئے اٹھے گی اور دوسروں کو بھی اٹھائے گی تو اللہ بھی اوپر والوں کے سامنے اس کی تعریف کرے گا۔“ اس کا دل پھر سے بھر آیا۔ لبوں پہ ہاتھ رکھ کر خود کو قاقا بولیا۔ ”اس کا دل گلٹ سے پاک ہوگا۔ اللہ اس کی تعریف کرے گا۔ اس کے کاموں میں برکت ہوگی۔ اللہ اس کی تعریف کرے گا۔ اللہ اس کی تعریف کرے گا۔ وہ اس کو اپنے پاس“ نماز پڑھنے والوں“ میں لکھ لے گا۔ اللہ اس کی تعریف کرے گا۔“ وہ ایک فقرہ اتنا قیمتی اور اتنا اندر تک بلا دینے والا تھا کہ وہ اس کو بار بار سمجھتی گئی یہاں تک کہ دائرہ بھر گیا۔

ٹیچر نے میز پہ دستک دی تو اس نے گہری سانس لی۔ نمی اندر اتاری اور کاغذ الٹا کر کے میز پہ ڈال دیا۔

”اب ان دونوں کاغذوں کو اپنی الماری پہ.... یا بیڈ کے اوپر دیوار پہ کہیں بھی لگا لو اور دن میں نیس دفعہ لازمی ان باتوں کو پڑھو حتیٰ کہ یہ تمہارے دل میں بیٹھ جائیں۔ زندگی میں جب بھی کسی ایڈکشن کے ہاتھوں پریشان ہو فوراً دو دائرے بناؤ، اور ایک میں لکھو کہ ذرا سی تسکین کے لئے یہ کام کرتے وقت میں اللہ کو کیسی لگتی ہوں گی؟ اور دوسرے میں لکھو کہ اگر یہ چھوڑ دوں تو اس کو کیسی لگوں گی؟“ وہ کہیں۔ ”مگر نماز کی عادت بنانے کے لئے تمہیں کچھ اور بھی کرنا ہوگا۔“

”کیا؟“ وہ تیزی سے بولی۔ اس وقت اندر سے اتنی ہل چکی تھی کہ کچھ بھی کرنے کو تیار تھی۔

”تمہیں یہ سمجھنا ہوگا کہ نماز بے کیا؟“ وہ پرسکون سی پیچھے ہو کر بیٹھی، کہہ رہی تھیں۔ ان کی نرم آنکھیں حنہ کے چہرے پہ جمی تھیں۔ ”نماز پہ آپ کو الارم کلاک نہیں اٹھانی۔ آپ کا ایمان اٹھاتا ہے۔ پچھلے دن اگر جھوٹ بولے ہیں، خیانت کی ہے، وعدہ خلافی کی ہے یا نیابت کی ہے تو اگلے روز فجر پہ اٹھنا بہت مشکل ہو جاتا ہے۔“

”میں کچھ دن نماز بہت اچھی پڑھتی ہوں، پھر کچھ دن چھوڑ دیتی ہوں۔ ایک فیز سے نکل کر دوسرے فیز میں چلی جاتی ہوں۔ ایسا کیوں ہوتا ہے؟“

”ہم مسلمانوں کا سب سے بڑا مسئلہ یہ ہے کہ ہم نیت کی اہمیت نہیں سمجھتے۔ نماز میں دل کا سکون ہے، مگر یہ دل کے سکون کے لئے نہیں پڑھی جاتی۔ جو اس لئے نماز پڑھتا ہے کہ اس کو پڑھ کر وہ خود کو مطمئن اور پرسکون محسوس کرتا ہے وہ سخت فتنے میں مبتلا ہے کیونکہ وہ اپنے ”دل“ کے لئے نماز پڑھتا ہے اللہ کے لئے نہیں۔ ایسے ہی لوگ phases میں مبتلا رہتے ہیں۔ کچھ دن نماز پڑھی پھر کچھ دن نہیں پڑھی کیونکہ دل کو جو مرہم لگانا تھا لگ گیا۔ اب ضرورت نہیں ہے۔ وہ اسی لیے کچھ دن بعد نماز چھوڑ دیتے ہیں کہ اب ان کو ضرورت نہیں رہی، اب وہ پرسکون ہیں۔ پھر جب تک پریشان نہیں ہوتے، نماز کے قریب نہیں جاتے۔ نماز پڑھ کر ہمیشہ سکون نہیں ملتا تو اگر کیا سکون نہ ملے تو چھوڑ دیں ہم نماز پڑھنا؟ داغ لگانے میں شفا ہے۔ داغ لگانا سمجھتی ہونا؟ جیسے کوئی کاری زخم لگے تو قدیم قوموں میں اور اب بھی چین جاپان بلکہ پاکستان میں بھی.... سلاخ گرم کر کے اس جگہ کو داغا جائے تو زخم ٹھیک ہو جاتا ہے۔ اس میں شفا ہے مگر ہماری امت کے لئے یہ منع ہے۔ تو جو لوگ نماز کو ایکسٹریما سے تشبیہ دیتے ہیں ان کو سوچنا چاہیے کہ اگر اللہ نماز میں شفا نہ رکھتا بلکہ تکلیف رکھتا تو کیا ہم اسے نہ پڑھتے؟ نماز کو اپنا دل مطمئن اور خوش کرنے کے لیے نہ پڑھا کرو۔“

”تو پھر ہم کیوں پڑھتے ہیں نماز؟“ اس نے نکتہ اٹھایا۔

”کیونکہ یہ اللہ کا حکم ہے۔ دی اینڈ۔ فل اسٹاپ۔ ہم اسے اس لئے پڑھتے ہیں تاکہ اللہ راضی رہے ہم سے ہمارا امپریشن اس کے سامنے اچھا جائے۔ اور اگر ہمارے دل میں یہ ”نشعیت“ ہو تو یہ بہت آسان ہے۔“ وہ ذرا دیر کو ٹھہریں۔ ”مگر یہ تو ہو گیا کہ ہم نماز کیوں پڑھتے ہیں۔ اب یہ دیکھو کہ نماز بذات خود ہے کیا؟“ منین غور سے سن رہی تھی۔ وہ نرمی سے کہے جا رہی تھیں۔ ”نماز تمہارے خیال میں کیا ہے؟“

وہ چپ رہی۔ اس کے پاس بہت سے جواب تھے مگر کوئی تسلی بخش نہ تھا۔



وہ لمحہ شعور جسے جان کنی کہیں..... چہرے سے زندگی کے نقابیں الٹ گیا یوسف خاندان میں سے کسی نے کاردارز کی نیو ایئر ایو میں شرکت نہ کی جو اس سردرات ان کے لان میں منعقد تھی۔ حنین اپنے کمرے میں بیٹھی کھڑکی کی طرف سے منہ موڑے بے تحاشہ کاغذوں پہ بنے دائروں کو بھرتی گئی۔ وہ خوش نہیں تھی، مگر وہ مطمئن تھی۔ زمزم کی تیاری کرتی رہی۔ اسامہ جلدی سونے چلا گیا۔ ندرت کی رات کی نماز اور وظیفے ابھی جاری تھے۔ غرض ان کا پورا گھر خاموش تھا، مگر باہر دنیا والے، کاردارز کے لان میں جشن منانے میں مصروف تھے۔

وہاں گویارنگ و بوکا سیلاب امنڈ آیا تھا۔ غبارے، قمقمے، تیاں۔ پارٹی کا انتظام اندر تھا، مگر بارہ بجے کے قریب سب لمبے لمبے کوٹ اور جینکس پہنے باہر نکل آئے تھے جہاں فائر ورکس کا اہتمام تھا۔

ایسے میں شہرین اندر ایک کونے میں بیٹھی، مشروب کے گلاس پہ گلاس پہنے جا رہی تھی۔ سرخ ساڑھی میں ملبوس، وہ بے رونق اور تھکی ہوئی لگ رہی تھی۔ دفعتاً اس نے سر اٹھایا تو اوپر سیڑھیوں پہ شیر و کھڑا تھا۔ وہ اسے ہی دیکھ رہا تھا۔ شہری نے ستے ہوئے چہرے کے ساتھ مسکرا کر ہاتھ ہلایا، مگر وہ ایک اچھتی ہوئی نظر اس پہ ڈال کر زیے اترنے لگا۔ لاؤنج تقریباً خالی تھا۔ سب باہر تھے۔ نو شیرواں بھی باہر نکل آیا۔ سردی کے باعث جیکٹ کے کالر کھڑے کر لئے۔ اونچے برآمدے میں کھڑے اس نے ایک ویران نظریں نیچے سبزہ زار پہ شور مچاتے، ہنستے مسکراتے لوگوں پہ ڈالی۔ اس کی نگاہیں ایک ایک کا چہرہ کھوجتی رہیں، پھر سر جھٹک کر وہ دوسری سمت آیا اور ایک ملازم کو اپنی کار نکالنے کا کہا۔

”سراپ اس وقت کہاں...؟“

”زیادہ بک بک نہ کرو میرے سامنے۔ تم ہو کون ہاں؟“ اس کو گھورتے ہوئے غرایا۔ ”جو کہا ہے وہ کرو۔“ ملازم جلدی سے حکم بجالایا اور ازلی بے زار شیر و کار لے کر باہر سڑکوں پہ گم ہو گیا۔

رات ابھی جوان تھی۔ لان میں بہت سے لوگوں کے درمیان کھڑی سرخ میکسی میں ملبوس جو اہرات کسی بات پہ مسکرا رہی تھی۔ کندھوں پہ سفید منک کوٹ ڈالے، وہ گردن اٹھا کر مسکراتے ہوئے آسمان پہ نظر آتے فائر ورکس دیکھ رہی تھی جب احمر اس کے قریب آ کر کھٹکھٹا۔ اس نے گردن موڑی احمر کو دیکھ کر مسکرا ہٹ گہری ہوئی، پھر اس کا بازو تھا مے ایک طرف چلتی آئی۔

”اتنی پولیٹیکل گیدرنگ مسز کاردار؟ اور آپ نے کہا تھا کہ آپ سیاست میں قدم نہیں رکھنا چاہتیں۔“ وہ اب برآمدے میں کھڑا شکوہ کر رہا تھا۔ وہ اس کے قریب کھڑی تھی۔ یہاں اندھیرا تھا۔ نیچے روشنی تھی۔ یہاں کھڑے وہ دونوں کوئی تار یک سائے لگ رہے تھے۔

”میرے پاپا ایک سیاست دان تھے، میرے دادا دو بار گورنر رہے تھے میں پھر بھی اس میدان سے دور رہوں گی، لیکن ہارون کی دوستی میں یہ سب کرنا پڑتا ہے۔“ وہ سامنے دیکھتے ہوئے مسکرا کر بولی۔ ”اس سفید شمال والی خاتون کو پہچانتے ہو؟“ ابرو سے نیچے مہمانوں کی طرف اشارہ کیا۔ احمر نے اس طرف گردن گھمائی۔ وہاں چند اصحاب کے ساتھ ایک سفید شمال والی عورت کھڑی بات کر رہی تھی۔ وہ شکل سے پہچان لگتی تھی۔

”ان کو کون نہیں پہچانتا؟“

”گڈ!“ چمکتی آنکھوں سے احمر کی آنکھوں میں جھانکا۔ ”اس کو تباہ کر دو احمر۔ تمہارے پاس ایک مہینہ ہے اس کے اتنے اسکینڈل لیک کر دو کہ وہ استعفیٰ دینے پہ مجبور ہو جائے۔“

ایک لمحے کے لئے احمر بالکل سنائے میں رہ گیا۔ آسمان پہ بلند آواز میں پناخوں کے ساتھ آتش بازی ہوتی دکھائی دے رہی تھی۔

”مسز کاردار وہ کوئی عام عورت نہیں ہے۔ اس کا بھی سیاسی خاندان ہے، آپ جتنی امیر آپ جتنی طاقتور ہے۔ اس سے دشمنی مول لینے کا کیا فائدہ؟ کل کو وہ ہم پہ جوابی حملہ کرے گی۔“

”اور تب تم ہو گے ناہر حملے کا جواب دینے کے لئے۔ اس نے ایک پارٹی میں ہارون سے مس بی ہیو کیا تھا۔ میں ہارون پہ احسان کرنا چاہتی ہوں۔ گیٹ ٹو درک۔ ایک مہینہ ہے تمہارے پاس!“ اس کا شانہ تھپتھا کر وہ مسکراتی ہوئی، میکسی سنبھالتی زینے اترتی گئی۔ احمر بے یقینی سے کھڑا رہ گیا، پھر چونکا جب ساتھ کوئی آکھڑا ہوا۔

”تم میں کاردارز کے لئے اتنے بڑے کام کرنے کی ہمت نہیں ہے تو آگاہ کر دینا، میرے پاس ملازموں کی کمی نہیں ہے۔“ سردمہری سے کہہ کر ہاشم نے ایک تند نگاہ اس پہ ڈالی اور پھر زینے اتر کر لان کی طرف بڑھ گیا۔ احمر کو پہلی دفعہ محسوس ہوا کہ رات کتنی سرد تھی۔



ڈرا رہا ہے مسلسل یہی سوال مجھے گزار دیں گے یونہی کیا یہ ماہ و سال مجھے سرما کی اس دوپہر کورٹ روم میں معمول کی سماعت جاری تھی۔ جج صاحب سمیت تمام افراد توجہ سے کٹہرے میں کھڑے وردی والے پولیس اہلکار کو سن رہے تھے جو پراسیکیوٹر کے سوالوں کا جواب دے رہا تھا۔ کھٹا کٹ ٹائپ ہونے کی آواز بھی پس منظر میں سنائی دیتی تھی۔

”اور جو تمیں بور کا پستول فارس غازی سے برآمد کیا گیا، وہ آپ کی موجودگی میں برآمد کیا گیا؟“ پراسیکیوٹر نے کہتے ہوئے گردن پھیر کر دفاع کی میز کو دیکھا۔ جہاں زم قلم گھماتے ہوئے، آرام دہ سی بیٹھی سن رہی تھی، اور ساتھ بیٹھا فارس چبھتی ہوئی نظریں گواہ پہ جمائے ہوئے تھا۔

”جی۔ میں اس وقت اے ایس پی سردشاہ کے ساتھ موجود تھا۔“ گواہ کہہ رہا تھا۔

(سردشاہ سمیت چند گواہوں کو پراسیکیوٹر نے give up کر دیا تھا۔)

”پھر کیا ہوا؟“

”مجھے محرنے اس رات ایک سر بہ مہر پارسل میں وہ پستول دیا جو میں نے پوری حفاظت اور ذمہ داری سے فارنزک لیب میں بھوا دیا۔ لیب کے رزلٹ کے مطابق وہی پستول قمر الدین کے قتل میں استعمال ہوا تھا۔“

پراسیکیوٹر نے نیچے اتر آیا اور زم کو دیکھ کر ”آپ اگر جرح کرنا چاہیں!“ کہتا واپس اپنی کرسی پہ جا بیٹھا۔ (جس کا گواہ ہوتا ہے، پہلے وہ سوال کرتا ہے، پھر دوسرا دیکھ لے گا وہی گواہ پہ جرح کرتا ہے۔) وہ گہری سانس لے کر اٹھی اور بنجیدگی سے کٹہرے کے سامنے نیچے آکھڑی ہوئی۔

”فارس غازی کو کس روز گرفتار کیا گیا تھا؟“ سپاٹ لےج میں پوچھنے لگی۔

”13 اکتوبر کی شام۔ مغرب کے بعد کا وقت تھا۔“

”اور پستول کب برآمد ہوا؟“

”اسی وقت۔“

”اور آپ نے اسے لیب میں کب بھیجا؟“

وہ لمبے بھر کو چپ ہوا۔

”اگلی دوپہر۔“

”اسی دن کیوں نہیں؟ ورک آٹھیکس کے مطابق آپ کو وہ پارسل اسی وقت لیب کو بھیجنا تھا۔ آپ نے وہ سولہ گھنٹوں بعد بھیجا۔ اہاں! جب کہ آپ کی برآمدگی کے وقت لیب کھلی تھی۔“

”مجھے ضروری کام سے گھر جانا تھا۔ اس لئے میں نے اس کو لاکڈ دراز میں ڈالا اور سوچا کہ صبح آکر....“ مگر زمر نہیں سن رہی تھی۔ وہ لی صاحب کی طرف مڑی۔

”یور آرز دفاع یہ چاہتا ہے کہ آپ پراسیکیوشن Exhibit ایف یعنی اس گن کو ڈسکوری میں سے خارج کر دیں۔ یہ ایسا ثبوت نہیں ہے، نوٹک دیشے سے پاک ہو۔“

”آپ چیکنیشن یور آرز۔“ پراسیکیوٹرز فوراً اٹھا۔ ”دفتری کاموں میں دیرویر ہو جاتی ہے۔ یہ گن فارس غازی سے ملی ہے اس بات کے گواہ موجود ہیں۔“


”اس بات کے صرف دو گواہ تھے۔ سرد شاہ کو پراسیکیوشن گیو اپ کر چکی ہے، اور ان صاحب کی کریڈیٹیلٹی مشکوک ہے۔“ وہ دونوں ایک ساتھ تیز تیز بولنے لگے تھے۔ جج صاحب نے دونوں ہاتھ اٹھا کر زور زور سے خاموش کہا، پھر ہتھوڑا زور سے بجایا۔ وہ دونوں چپ اوائے۔

”مسز زمر.... پراسیکیوٹرز صاحب کا پوائنٹ درست ہے۔ دیرویر ہو جاتی ہے۔ ہم اس ثبوت کو ڈسکوری سے نہیں نکال سکتے۔“

زمر کی آنکھوں میں استعجاب ابھرا۔ باری باری اس نے پراسیکیوٹرز اور جج کو دیکھا، پھر سر کو خم دے کر خاموشی سے واپس آکر بیٹھی۔

لارس نے قدرے تعجب سے اس کے قریب ہو کر سرگوشی کی۔ ”تم نے بحث کیوں نہیں کی؟“

”جج ان کا ہے۔“ وہ شدید ڈسٹرب نظر آ رہی تھی۔ فارس ”اچھا“ کہہ کر واپس پیچھے ہو کر بیٹھا۔ وہ اب بھی پرسکون لگتا تھا۔



اسی کے دم سے تو قائم ابھی ہے تار نفس..... یہ اک امید کہ رکھتی ہے پُر سوال مجھے

ملاقاتی بوتھ میں کرسی کے اوپر فارس آکر بیٹھا تو شیشے کے پار براجمان لڑکی کو دیکھ کر چونک گیا۔ وہ زمر کی توقع کر رہا تھا مگر وہ سرخ اسکارف میں لپٹے چہرے اور نیچے لےبے وائٹ کوٹ میں ملبوس آبدار تھی۔ بلی جیسی سرمئی، چمکتی آنکھوں سے اسے دیکھتی وہ مسکرائی۔

”سلام!“

فارس نے ذرا کی ذرا نظر گھمائی۔ کمرے میں جا بجا ایسے ہی بوتھ قطار میں لگے تھے اور ایک دن میں ہزار سے اوپر قیدی اپنے رشتے داروں سے ملاقات کرتے تھے۔

”میں الگ کمرے میں بھی مل سکتی تھی مگر ایسے سوالات زیادہ اٹھتے۔“ وہ سرمئی آنکھیں فارس پہ جمائے رساں سے بولی تھی۔ فارس نے گہری سانس لی، ذرا سا آگے کوچھا۔

”میرا کام کرنے کا شکریہ!“ دبی آواز میں بولا۔ خاور کو کس نے غائب کروایا ہے، اسے اب کوئی شک نہیں رہا تھا۔

”میں نے آپ کا کام نہیں کیا، اس نے میرے ہاتھ سے کاغذ چھینا تھا۔ میں تب بھی غیر جانبدار تھی، اب بھی ہوں۔“ وہ دھیمی آواز میں کہہ رہی تھی۔

”پھر آپ یہاں کیوں آئی ہیں؟“ اس کا لہجہ خشک ہو گیا۔

آبی نے ایک نظر اس کے چہرے پہ ڈالی۔ ”ملکہ نے دونوں قیدیوں کے سر قلم کرنے کا حکم جاری کیا ہے۔“

وہ ایک دم بری طرح چونک کر اسے دیکھنے لگا۔ گویا سانس تک رک گیا ہو۔

”مجھے فسوس ہے، میں ان کے لئے مزید کچھ نہیں کر سکتی۔ نہ پرانے قیدی کے لئے، نہ نئے قیدی کے لئے۔ میں نے کہا ہے کہ، اس سے ملاقات تک اس کو نہ مارا جائے، مگر وہ چند دن سے زیادہ انتظار نہیں کریں گے۔“

”وہ اسے نہیں مارے گا۔“ اس نے سختی سے کہا تھا۔

’فارس غازی!‘ ”وہ“ اس حکم سے اس کی تکمیل تک بے خبر رہے گا۔ یہ حکم اس کی ماں نے دیا ہے۔ خیر، میرا کام تھا بتانا اس سے کہ میں کچھ نہیں کر سکتی۔ آپ کچھ کر سکتے ہیں تو کر لیجئے۔“

فارس نے پلکیں اٹھا کر زخمی آنکھوں سے اسے دیکھا۔ ان میں شدید غصہ اور برہمی تھی۔

”آئی ایم سوری۔“ وہ ذرا نرم ہوئی۔ ”آپ جیل میں ہیں، کچھ نہیں کر سکتے، مگر آپ ملزم ہیں۔ مقہم فرزند نازنین قانون است۔ (ملزم قانون کی محبوب اولاد ہوتا ہے۔) باہر نکلنے اور اسے خود پچائیے۔ میں اس سے زیادہ کچھ نہیں کر سکتی۔“ سرگوشی میں کہا، اٹھ گی۔

اسی پل پیچھے سے زمر آتی دکھائی دی۔ اور اگلے ہی پل وہ ٹھنکی۔ سرخ اسکارف والی لڑکی فارس کے سامنے بیٹھی تھی۔ فارس نے دبی زبان میں کچھ کہا (مجھے کچھ دن دو۔ کچھ دن کے لئے ان کو نالو) جو زمر کو وہاں سے سنائی نہ دیا۔ لڑکی نے اُٹھ کر اچکائے اور مزگی۔ زمر کے ابرو بچھنے۔ آنکھوں کی پتلیاں سکڑیں۔ وہ لڑکی کی چھوڑی جگہ پہ آ بیٹھی۔

”یہ کون تھی؟“

وہ نگاہیں جھکائے سوچ میں گم تھا۔ مٹھیاں بھنچ رکھی تھیں۔ پشاوری چپل میں مقید پیر کا انگوٹھا مسلسل بلارہا تھا۔ وہ پریشان تھا مضطرب تھا، مگر ضبط سے بیٹھا تھا۔

”میں پوچھ رہی ہوں یہ کون تھی؟“ اب کے وہ درمیانی شیشہ کھٹکھٹا کر زیادہ درشتی سے بولی تھی۔ فارس نے آنکھیں اٹھائیں، ایک سپاٹ اچھتی نظر اس پہ ڈالی۔

”میری پرانی گُریل فرینڈ تھی، کوئی مسئلہ ہے آپ کو؟“

زمر کو اس جواب کی توقع نہیں تھی۔ جڑے بچھنے اور آنکھوں میں ناگواری عود آئی۔ بنا کچھ کہے سیدھی ہو کر بیٹھی اور خشک انداز میں بات کرنے لگی۔ فارس اسی طرح بیٹھا رہا۔ سُن پریشان، شل بے چین۔

نبیل سے نکلنے اور سعدی کے انوا کے بعد سے اب تک اس کے پاس ہر مسئلے کا حل ہوتا تھا۔ سب پلان کے مطابق ہوا تھا۔ گرفتاری غیر متوقع تھی مگر وہ اس کی تیاری پہلے کر چکا تھا۔ صرف ایک یقین دہانی تھی کہ ہاشم سعدی کو نہیں مارے گا۔ یہ یقین دہانی بہت مضبوط، بہت پختہ تھی۔

مگر آج وہ نہیں رہی تھی اور وہ بالکل شل بیٹھا تھا۔



وہ شہر ہجر، عجب شہر، تیر تھا..... بہت دنوں میں تو آیا ترا خیال مجھے کولبو میں اس اونچے ہوٹل کے اندھیر تہ خانے میں میری بچن میں سبزی کاٹ رہی تھی جب گارڈز اس کے پاس آئے اور اسے ہم کہا۔ وہ حیران سی ان کو دیکھنے لگی۔ پھر ان کے ساتھ چل پڑی۔ سیکورٹی چیک پوائنٹس سے گزر کر وہ لفٹ میں داخل ہوئے جو ہوٹل کے پگن لی پینٹری میں رکی۔ جب کسی کو آنا جانا ہوتا تو ہیڈ شیف پینٹری کو خالی کرا کے وہاں پہریداری پہ کھڑا ہو جاتا تھا۔ پینٹری کی دیوار کے اندر بیٹھ جانے کا راستہ ہے یہ وہاں کسی کو معلوم نہ تھا۔

میری کو جب کچن سے گزار کر وہ دونوں اوپر لے جا رہے تھے تو وہ گردن موڑ موڑ کر ادھر ادھر دیکھ رہی تھی۔ آنکھوں میں حیرت اور تعجب تھا۔ اسے جہاز سے آنکھوں پہ پٹی باندھ کر ("بلائنڈ فولڈ" کر کے) لایا گیا تھا اور اتنے ماہ بعد وہ بالآخر اتنی روشنی دیکھ رہی تھی۔

کچھ دیر بعد وہ اسے ایک کمرے میں لے آئے۔ میری ہچکچاتی ہوئی اندر داخل ہوئی۔ پر تعیش طریقے سے آراستہ سنہری تھیم میں سجا کر تازہ پھولوں کی مہک میں بس تھا۔ وہ سوئیٹ کے ایک حصے سے دوسرے میں چلتی آئی جو سنگ ایریا کے طور پہ استعمال ہوتا تھا۔ وہاں ایک بڑے صوفے پہ ٹانگ پہ ٹانگ جمائے مسکراتی ہوئی جواہرات بیٹھی تھی۔ تازہ بوٹوکس کے باعث اس کی جلد کھن کی طرح ملائم اور دمک رہی تھی۔ سیاہ فگر ہلنگ ناپ اور سیاہ اسکرٹ میں ملبوس، بھورے بال چہرے کے ایک طرف ڈالے وہ بڑی شان سے بیٹھی تھی۔

"بیٹھو میری اینجیو!" دو انگلیوں سے اسی شان سے سامنے کرسی کی طرف اشارہ کیا۔ میری متذبذب سی وہاں آ کر بیٹھی۔

"مسز کاردار، میں...."

"نہیں میری۔ میں بولوں گی۔ تم سونگی۔ آج یہاں تم بولنے کے لئے نہیں لائی گئی۔" میری نے زبان دانتوں تلے دہالی۔

"میں ماضی کو نہیں کریدوں گی، مگر تمہارے بارے میں میرا اندازہ غلط ثابت ہوا۔ ہم دونوں جانتے ہیں کہ تم کیا کچھ جانتی تھیں، مگر تم نے ہاشم کے سامنے وہ باتیں نہیں دہرائیں۔ میرا نہیں خیال یہ تم نے سعدی کے گریڈ پلان میں مدد دینے کے لئے کیا ہے۔ تم نے یہ.... میرے لئے کیا ہے۔ کیونکہ تمہیں تمہاری جاب واپس چاہیے۔ میں میری اینجیو...." سینے پہ ایک انگلی سے دستک دی۔ مسکراتی آنکھیں اس پہ جمی تھیں۔ "میں تمہیں تمہارا کھویا ہوا مقام واپس دلاؤں گی۔ تم قصر کاردار واپس آؤ گی، اور میرے اسٹاف کی ملکہ تم ہی ہو گی۔ تم ہمیشہ سے یہ چاہتی تھیں کہ میں تم پہ بھروسہ کروں۔ آج میں تم پہ بھروسہ کرتی ہوں۔ مجھے تمہاری وفاداری کا یقین آ گیا ہے۔ اور نگزیب تمہارے بارے میں ٹھیک کہتا تھا۔"

میری بس ایک ٹک، گنگ سی اسے دیکھے گئی۔

"وہ دونوں بھاگنے کا پلان کر رہے ہیں میں جانتی ہوں۔ تم ان کا ہر پلان مجھے بتاؤ گی۔ تم میری ان کو بھاگنے نہیں دو گی۔ صرف چند دن تک۔ پھر تم قصر کاردار واپس آ جاؤ گی۔ چاہوں تو ابھی لے جاؤں تمہیں، مگر جواہرات کاردار کا بھروسہ بھیک میں نہیں ملتا۔ اسے کمانا پڑتا ہے۔ تو تم اسے کماؤ۔ سعدی کی دوستی کو بھول جاؤ۔ اپنے حفظ ذات کے بارے میں سوچو۔ صرف اپنے بارے میں!" اور ہاتھ کو بے نیازی سے لہرا کر اسے اٹھنے کا اشارہ کیا۔ مسکراتی نظریں اب بھی اس پہ جمی تھیں۔ میری مرے مرے قدموں سے اٹھی اور واپس جانے کو مڑی۔

"تمہیں بتایا گیا تھا کہ یہ انڈیا ہے۔ ہے نا؟" اس کے الفاظ پہ میری چونک کر مڑی۔

"مگر یہ سری لنکا ہے۔ دیکھ لو ہاشم کو تم پہ اعتبار نہ تھا، جانتا تھا تم سعدی کو سچ بتا دو گی۔ مگر مجھے.... اب.... تم پہ.... بھروسہ.... ہے!"

میری اینجیو بالکل لاجواب ہو گئی تھی۔ واپسی کا سفر اس نے شمل دماغ کے ساتھ کیا تھا۔



حالت میری نہ مجھ سے معلوم کیجئے..... مدت ہوئی ہے مجھ سے میرا واسطہ نہیں

کلب میں مدھم بتیاں جلی تھیں۔ موسیقی بھی مدھم تھی۔ بار کاؤنٹر پہ دونوں کہنیاں رکھ کر اونچے اسٹول پہ بیٹھی شہرین بھرے ہوئے گلاس کے منہ پہ انگلی پھیر رہی تھی۔ نگاہیں بارنڈر کے عقب میں کھڑے ریک پہ جمائے وہ کسی سوچ میں گم تھی جب دوسری سمت سے نوشیرواں آتا دکھائی دیا۔ وہ اکھڑے تنے تاثرات چہرے پہ سجائے، جیکٹ اتار کر ملازم کو دیتا، رک کر ادھر ادھر دیکھنے لگا۔ شہری کو دیکھ کر ابرو بچھنے۔ پھر اس کے قریب اسٹول پہ بیٹھا۔ اس کے آگے جھک کر چٹکی بجائی۔ وہ چونک کر اس جانب گھوی۔

آج اس کا لباس سیاہ تھا اور میک اپ قریباً نادر۔ آنکھوں تلے حلقے چھپانے کے باوجود دکھائی دے رہے تھے۔ شیر کو دیکھ کر تھکے

تھے انداز میں سنہری بالوں میں انگلیاں پھیر کر ان کو پیچھے جھٹکا۔ ”تم کدھر؟“
”پریشان لگ رہی ہیں۔ وجہ؟“


”تمہارے بھائی کے ہوتے ہوئے کیا وجہ ہو سکتی ہے؟“ بوجھل آنکھوں اور تھکی آواز میں کہتی گلاس کو دو گھونٹ میں خالی کر کے وہ
پہ پرے دکھیل دیا۔

”میری بیٹی مجھ سے لی لے، کمپنی میں مجھے شیئر نہیں دیے۔ یہ مت کہنا کہ اس بارے میں تمہیں کچھ معلوم نہیں۔ میں شدید ذہنی
کا شکار ہوں۔ اوپر سے سونی کہہ رہی تھی، تمہاری مٹی نے اسے کہا ہے کہ ہاشم جلد دوسری شادی کرنے والا ہے۔ سب کے پاس اپنی اپنی زندگی
ہے۔ ایک میں ہی قصر کاردار کے گرد بھنورے کی طرح منڈلاتی رہتی ہوں۔“ اس نے دونوں ہاتھوں سے کنپٹیاں سہلائیں۔ ”اور کیا قصہ، قصہ
میرا؟ صرف یہی کہ سعدی سے ذرا سی دوستی تھی میری؟ کیا میں پوچھتی ہوں ہاشم سے کہ اس کی کس کس سے دوستی ہے؟ ہونہہ۔“
مہینوں بعد.... نوشیرواں سعدی کے ذکر پر بے زار نہیں ہوا بلکہ آنکھوں میں عجیب چھین سی در آئی۔
”کتنا اچھا ہوتا اگر یہ سعدی لوگ ہماری زندگیوں میں نہ آئے ہوتے شہری۔“ وہ نفرت کی آنچ لے لئے بولا تھا۔
”بالکل!“ اس نے گویا کراہ کر کہا تھا۔ وہ اس سے زیادہ متفق نہیں ہو سکتی تھی۔

”وہ خاندان خود کو بہت پارسا سمجھتا ہے۔ جیسے وہ اچھے اور ہم برے ہیں۔ ہر وقت وہ دونوں بہن بھائی اپنے غرور میں مبتلا
دکھانے کی کوشش کرتے تھے۔ کیا ان باتوں پہ گناہ نہیں ہوتا؟ کیا سارے گناہ امیروں کے ہوتے ہیں؟ یہ بدل کلاس لڑکے لڑکیاں.... یا اچھا
اعتماد کی آڑ میں کسی کو کتنا ہرٹ کر جائیں ان کو سب معاف ہے؟“
”کیا ہاشم نے سعدی کو ویسے مارا جیسے اس دن مجھے مارا؟ اس کے ساتھ وہ سلوک کیا؟ نہیں نا۔ اس کی اہمیت زیادہ ہے۔ میری
ہے۔“ شہری کے غم مختلف تھے۔

”کبھی کبھی دل چاہتا ہے شہری کہ ان کی انیکسی کو آگ لگا دوں۔ سعدی سمیت ان سب کو مار دوں۔ ایک ہی دفعہ یہ سارا خاندان
مٹ جائے۔“ وہ منتقم مزاجی سے کہہ رہا تھا۔ ”آخر ہم قاتل ہی ہیں نا تو ہم قاتل ہی اچھے۔ بس یہ لوگ ہماری جان چھوڑ دیں۔ ہم سے دور
جائیں۔ یہ لوگ.... یہ لوگ کسی آسیب کی طرح ہیں۔ جب تک ہمارے ارگرد رہیں گے ہمیں بری خبریں ہی ملتی رہیں گی۔ میرا باپ، بھہ۔
ناراض حالت میں مرا صرف... صرف انہی کی وجہ سے۔ میرے باپ کی موت کی وجہ بھی یہی لوگ ہیں۔“ وہ شدید کرب سے دھیرے دھیرے
کہتا جا رہا تھا۔ آنکھوں میں تپش تھی اور دل جل رہا تھا۔ شہری نے ناک سکوڑ کر شانے اچکائے۔
”واٹ ایور۔ ان کے مرنے سے میرے مسئلے تو نہیں حل ہوں گے نا۔“ یہاں پہ شہری کو اختلاف تھا۔

شیر و نے سر جھٹکا اور بارنڈر کو قریب آنے کا اشارہ کیا۔ حالانکہ اب اس کا دل کسی چیز کے لئے نہیں چاہ رہا تھا۔ باپ کے ذکر
ایک دم سب کچھ جلا دیا تھا۔



کولہو کے اس سرد اور خاموش تہہ خانے میں میری اینٹیو خاموشی سے کچن میں بیٹھی جائے پی رہی تھی۔ اس کی نظریں کسی غیر مرئی نونہ
پہ جمی تھیں۔ اس کے سامنے سعدی کے کمرے کا دروازہ مقفل نظر آ رہا تھا۔

دروازے کے پار.... وہ سینے پہ بازو لپیٹے کھڑا تندہی سے خاور کو دیکھ رہا تھا۔

”مجھے یہ سب سیکھ کر کیا ملے لگا؟“ وہ بے زار ہوا۔ خاور چھوٹے چھوٹے قدم اٹھاتا سعدی کے مقابل آکھڑا ہوا۔ اس کا چہرہ سپان

اور آنکھیں سنجیدہ تھیں۔

”یہ سلیف ڈیفینس کے لئے ہے۔ تم میری لائف لائن ہو، میں تمہیں مرنے نہیں دینا چاہتا۔“ اس نے سعدی کے دونوں ہاتھ پکڑے، اور اس کو ذرا ادھر ادھر کھینچ کر درست کھڑا کیا۔

”خاموشی کو سننے کی عادت ڈالو۔ خاموشی کو دیکھو۔ محسوس کرو۔ میرے ہاتھوں کو دیکھو۔ میرے پیروں کو دیکھو۔“ وہ آہستہ آہستہ ہاتھ گھماتے ہوئے کہہ رہا تھا اور سعدی الرٹ سا اس کو دیکھ رہا تھا۔

”اس کو روکو!“ اس نے ایک دم اپنا ہاتھ تلوار کی طرح سعدی کے بازو پہ مارنا چاہا تو سعدی نے تیزی سے اپنی کلائی جو اب تلوار کی طرح اسکی کلائی سے نکلرائی۔

”ہاتھ کو درست رکھو۔ ایسے۔“ وہ اب اس کو کلائی سے پکڑے بولتے ہوئے سکھا رہا تھا۔

دفعاً سعدی نے اس کے کندھے سے اوپر دیوار پہ کچھ دیکھا۔ ”کیا یہ نشان تم نے لگایا ہے؟“

”کیسا نشان؟“ خاور نے چہرہ اموز کر دیکھا۔ وہاں کوئی نشان نہیں تھا۔ اس نے چہرہ جیسے ہی واپس پھیرا، سعدی کا زور دار مکا اس

کے منہ پہ پڑا۔ لمبے بھر کو اس کا دماغ گھوم گیا۔

سعدی نے مٹھی کو چہرے کے قریب لے جا کر اس میں پھونک ماری۔ ”واؤ۔ اب میں بہتر محسوس کر رہا ہوں۔ چلو ٹریننگ جاری

رکھتے ہیں۔“

خلاف توقع خاور برامانے بغیر سر جھٹک کر واپس سامنے آکھڑا ہوا۔

باہر بیٹھی میری ہنوز کسی گہری اندھی سوچ میں گم تھی۔

ان سے دور.... سرما کی اس سردرات میں جیل کا وہ تاریک بیرک خاموش پڑا تھا۔ فارس مسلسل دائیں سے بائیں ٹہلتا شدید

اضطراب کی حالت میں لگتا تھا۔ آتش دیوار سے لگا کرڑوں بیٹھا منہ میں کچھ چباتا اسے صبر سے دیکھتا رہا۔

”ایک نصیحت کی تھی تمہیں۔ دشمن پہ ترس نہ کھانا۔ تم نے وہی کیا۔ اگر نہ کیا ہوتا تو آج جیل میں نہ ہوتے۔“ اس کا اشارہ اے ایس

پی کی طرف تھا۔

”اس پہ نہیں اس کے بچے پہ ترس آیا تھا مجھے۔ اور زیادہ دماغ نہ خراب کرو میرا۔“ سلاخوں تک رکا، دونوں ہاتھوں سے ان کو پکڑ کر

زور سے جھٹکا دیا۔ چہرے پہ بے بسی اور آنکھوں میں غصہ تھا۔

”ایسے نہیں ٹوٹیں گی یہ۔ جب تم پہلی دفعہ جیل میں آئے تھے تب بھی ایسے ہی کیا کرتے تھے۔ بڑے عرصے بعد پرانا غازی نظر

آیا ہے۔“

”پریشان ہوں میں!“ وہ وہاں کھڑا بے بسی بھری برہمی سے باہر دیکھ رہا تھا۔ پیچھے زمین پہ بیٹھا آتش مسکرایا۔

”تم پریشان نہیں ہو۔ تم خوفزدہ ہو۔“

”ہاں میں خوفزدہ ہوں۔ وہ میری بہن کا بیٹا ہے۔ وہ بچہ ہے۔ کم عمر ہے۔ وہ ان کا مقابلہ نہیں کر سکتا۔ پہلی دفعہ لگا ہے کہ وہ اسے مار

دیں گے۔“ پھر وہ تہیہ کر کے اسکی طرف گھوما۔ ”مجھے یہاں سے نکالو۔ اپنے آدمیوں سے کہو مجھے باہر لے جائیں۔ میں اسے وہاں سے نکال

لاؤں گا۔“

”چچ چچ۔“ آتش نے افسوس سے سرکونی میں ہلایا۔ ”بہت عرصے بعد پرانا غازی نظر آیا ہے۔ کیا سکھایا تھا تمہیں جیل میں چار سال

وہ تمہارے ہاتھ قید کر سکتے ہیں تمہارا دماغ نہیں۔ باہر نکل کر کیا کرو گے؟ خاندان کے ایک لڑکے کو بچانے جاؤ گے اور باقی عورتوں کو پیچھے تو

چھوڑ جاؤ گے؟ پولیس کیا کرے گی تمہارے گھر والوں کے ساتھ ہم دونوں کو علم ہے۔ غازی.... ہاتھوں سے مت سوچو! دماغ سے سوچو!“

فارس بائیں ہاتھ سے کپٹی مسلتا سر جھکائے کھڑا رہا۔ کتنی ہی دیر۔

”کہتے ہوتو تمہیں باہر نکال دیتا ہوں، لیکن یہ غفلندی نہیں ہوگی۔ دماغ سے سوچو، تم اس وقت اس کے لیے کیا کر سکتے ہو؟“

فارس سلاخوں سے ماتھائیے، آنکھیں موندے کھڑا رہا۔ کھڑا رہا۔ پھر اس کے تنے اعصاب ڈھیلے پڑے۔ اس نے چہرہ اٹھایا۔ سنہری آنکھوں میں سوچ تھی۔ ٹھنڈی گہری سوچ۔

”شوکت کہاں ہوتا ہے آج کل؟“ اس نے بدلی ہوئی، ٹھہری ہوئی آواز میں آتش سے اس کے ایک پرانے ساتھی کا پوچھا۔

”جہاں بھی ہے، تمہارا کام کل ہی کر دے گا۔ بول کیا کام ہے؟“ وہ دل سے خوش ہوا تھا۔ اسے پرانا غازی نہیں پسند تھا۔ اسے یہ والا غازی پسند تھا۔



کسے خبر کہ تہہ خاک آگ زندہ ہو..... ذرا سی دیر ٹھہر اور دیکھ بھال مجھے

سرما کے دھندلکوں میں اینکسی ڈوبی کھڑی تھی۔ حین خوابیدہ چہرے کے ساتھ کچن کی گول میز پہ بیٹھی ناشتہ کر رہی تھی۔ وہ اب بھی فجر کے لئے نہیں اٹھتی تھی۔ الارم بھی نہیں لگاتی تھی۔ الارم کے باوجود ناشتہ تو؟ ڈر لگتا تھا۔ مگر باقی کی چار نمازیں پڑھنے لگی تھی۔ ٹیچر نے کہا تھا کہ جس وقت بھی اٹھو فجر پڑھ لو۔ وہ ساڑھے سات بجے فجر پڑھ لیتی تھی۔ فضا اور روشن۔ مگر گلٹ کم تھا۔ ناشتہ کرتے ہوئے اس نے سر اٹھا کر ادھر ادھر ایک سرسری نظر دوڑائی۔ زمر سیاہ کوٹ میں ایک فائل پڑھتی چائے پی رہی تھی۔ بالکل منہمک سی۔ اسامہ اسکول یونیفارم میں ناشتہ جلدی جلدی کر رہا تھا۔ ندرت بھی تیزی سے کام سمیٹتی، ریسنورانٹ جانے کی تیاری میں تھیں۔

ایک میں ہی ہوں، نکمی اور نا کام! اس کا ڈپریشن بڑھنے لگا۔ ست روی سے لقمے زہر مار کرنے لگی۔ تبھی بیل ہوئی۔ ندرت باہر کو پکلیں۔ حنین کو صداقت کی آواز سنائی دی تھی۔ (اسے گاؤں سے آج صبح واپس آنا تھا) وہ سر جھکائے کھاتی رہی۔ تبھی اسامہ اس کے قریب کھسکا۔

”بھابھی آ نہیں رہی۔ بھابھی آگئی ہے۔“ حنہ نے چونک کر سر اٹھایا۔ دوسرا سننے، داخلی دروازے پہ ندرت مسکرا کر صداقت اور اس کے ساتھ ایک لڑکی کو خوش آمدید کہہ رہی تھیں۔ صداقت کی عمر کی (یعنی حنین سے چھوٹی) سانولی، دہلی پتلی بالوں کی کس کر چوٹی کیے، مگر تھوڑا سا سنہری زیور پہنے وہ گاؤں کی مزارعن جیسی لگتی تھی، مگر صاف ستھری اور اچھی تھی۔

”حنہ.... صداقت کی بیوی کا نام کیا ہوگا؟ امانت؟“ سیم پھر اس کے کان میں گھسا۔

”اور ان کے بچوں کا خیانت۔ خباث!“ دونوں بہن بھائی ہاتھ پہ ہاتھ مار کر ہنسے۔ زمر نے نگاہ اٹھا کر ان کو دیکھا تو ان کی مسکراہٹ فوراً سمٹ گئی۔

اس کا نام امانت نہیں تھا، حسینہ تھا۔ سیم نے تو خیر بشکل ہنسی کا گلا گھونٹا مگر حنین کھانسی کے بہانے تھوڑا بہت ہنس گئی۔ خیر، سب نے اٹھ کر حسینہ بی بی کو خوش آمدید کہا۔ ندرت نے جانے سے پہلے اسے کچن دکھایا، کام سمجھایا (اب آگئی ہے تو کیا خیرے اٹھانے۔ پہلے دن سے کام پہ لگے گی تو آگے عادت ہوگی۔) اور پھر یکے بعد دیگرے سب گھر سے رخصت ہو گئے۔ صداقت نیچے بڑے ابا کے کمرے میں چلا گیا اور حنین سائیں سائیں کرتے خاموش گھر میں ادھر ادھر نہلتی بالآخر اوپر اپنے کمرے میں آگئی۔ ایک ست نظر درود یوار پہ ڈالی۔ یہ کمرہ اتنا کھرا کھرا کیوں لگتا تھا؟ جیسے چیزوں کا رش لگا ہے۔ مگر کہاں سے صفائی شروع کرے اور کون کرے؟

کچھ دیر بور ہوتی رہی پھر نیچے آئی تو حسینہ دوپٹہ کسے، کچن صاف کر رہی تھی۔ لمبے بھر کو حنہ سیڑھیوں کے اختتام پہ ٹھہری گئی۔ کچن کا ڈنڈا بھی صاف نہیں کیا تھا اس نے، میلے برتن اکٹھے کر کے سنک میں رکھے تھے، اور فرش کا جھاڑو لگایا تھا۔ مگر کچن.... وہ کچن جس کو وہ اس ایک

ہفتے میں رگڑ رگڑ کر تھک گئی۔ وہ کچن یکدم چمکنے لگا تھا۔ صاف ستھرا۔ کھرا کھرا۔

وہ ابھی ہوئی سی اوپن کچن کے دہانے پر آرکی۔

”یہ تم نے.... کیسے صاف کیا؟“ تذبذب سے بولی تھی۔ ڈسٹ بن کا نیا شاپر لگاتی حسینہ مڑی اور مسکرا کر اسے دیکھا۔

”باجی! اللہ جنم رسید کرے میری پھپھی کو بڑی ہی کوئی فتنہ عورت تھی، وہ....“

”اے... ایسے نہیں کہتے فوت ہوؤں کو۔“ وہ ڈپٹ کر بولی۔

”جی باجی مگر وہ پوری فوت نہیں ہوئی۔ بدروح اب بھی پورے گاؤں میں منڈلاتی ہے، مگر ایک بات وہ ہمیشہ کہتی تھی کہ

شانو... شانو مجھے پیار سے بلاتے ہیں... وہ کہتی تھی شانو! جب تک کسی کمرے کے چاروں کونوں سے رگڑ رگڑ کر گند یا چیزیں نہ نکالی جائیں،

تب تک کمرے کی لاکھ صفائی کر لو، صفائی نہیں لگے گی۔ فرش کے کونے صاف کیے میں نے اور اس شیلیف (کاؤنٹر ٹاپ کے لیے پنڈ میں

بولے جانے والا لفظ) کے کونوں میں رکھی ساری چیزیں اٹھالیں۔ باجی! جب کونے خالی ہو جائیں تو صفائی ہوتی ہے۔ کونوں کو ہمیشہ خالی رکھنا

چاہیے۔ اب دیکھیں نا باجی! ہیں ہم گاؤں کے لوگ، مگر یہ باتیں صرف ہم ہی لوگ جانتے ہیں، ورنہ آج کل کے موئے کمپیوٹر تو یہ باتیں نہیں

سکھا سکتے۔“ ایک سوال کیا پوچھا، تازہ تازہ اسلام آباد آئی نیارن کو اپنا احساس کمتری چھپانے اور رعب ڈالنے کا موقع مل گیا۔ عام حالات

میں حینن بہت کچھ کہتی (مثلاً، یہ صداقت گاؤں میں جا کر سب کو بتاتا ہے کہ مالکن کی بیٹی سارا وقت کمپیوٹر پہ بیٹھی رہتی ہے؟) مگر... اس حسینہ

نے ایسی بات کہہ دی تھی جو حنہ کے دل کو ایک دم جھنجھوڑ کر رکھ گئی تھی۔

”غلط! بالکل غلط!“ وہ کسی خواب کی سی کیفیت میں بولی تھی۔ ”تمہیں اندازہ بھی نہیں ہے کہ کمپیوٹر انسان کو کیا کچھ سکھا سکتے ہیں۔“

یہ کہتے ہوئے وہ فوراً واپس اوپر کو بھاگی پھر رکی۔

”سنو زیادہ باتیں نہ بنایا کرو۔ ہمارے گھر میں زیادہ بولنے والوں کو پسند نہیں کیا جاتا۔ اور دھیان سے کام کرو۔“ رعب سے ڈپٹ

کر تیز میٹر دھیان چڑھتی گئی۔ (حسینہ بڑبڑاتے ہوئے جھاڑ دینے لگی۔)

اپنے اور ندرت کے کمرے میں آ کر حنہ فرش پہ بیٹھی اور بیڈ پہ لیپ ٹاپ رکھ لیا۔ گوگل صاحب اپنا خالی چوکھٹا لے مسکرا کر اس کو

دیکھ رہے تھے۔

صداقت کی شادی کے دنوں میں جب اسے گھر صاف کرتے وقت اپنی غلطیاں سمجھ نہیں آتی تھیں تو سوچا امی سے پوچھے (مگر امی

ڈانٹیں گی کہ جب پہلے کہتی تھی، تب کیوں نہیں سنا؟) کبھی سوچا بڑے ابا کوفون کرے (اونہوں۔ پھر تو ان کی اخلاقی فتح ہو جائے گی کہ پوتی نکمی

ہے۔) کبھی خیال آیا.... زمر (مگر یہاں انا آڑے آگئی۔) سیم سے پوچھنا اپنی بے عزتی کروانے کے مترادف تھا۔ صرف سعدی تھا جو سب کی

سنتا، سب کی مدد کرتا تھا مگر سعدی نہیں تھا۔

لیکن گوگل بھی تو تھا۔ اس کا پرانا دوست۔

اس نے پوچھا (کی بورڈ پانگلیاں چلاتے ہوئے) کیسے رکھا جائے اپنے کمرے کو صاف اور آرگنائزڈ؟

لحمے بھر میں جو بات نگاہوں کے سامنے چمکنے لگے تھے، اور یہ پہلی دفعہ تھا جب حینن ذوالفقار یوسف خان نے وہ دنیا دریافت کی تھی

جو گھر سے باہر نہیں تھی، بلکہ وہ جو گھر کے اندر تھی۔

”صاف لڑکی وہ ہوتی ہے جو گند الماریوں میں نہ پھینکے، بلکہ ڈسٹ بن میں پھینکے۔“ گوگل اسے سمجھا رہا تھا۔ ”اپنی الماریوں سے

شروع کرو۔ سارا سامان.... اور سارے سے مراد ہے.... سارے کا سارا سامان باہر نکالو۔ تین ڈبے بناؤ۔ ایک ردی کا۔ ایک خیرات کا۔ اور

ایک وہ جو تمہارا ہے۔“ وہ شاید گھنٹہ بھر بالکل سن سی، یک ٹک پڑھتی رہی، پھر اس نے آستین اوپر چڑھائے، دوپٹہ کسا، بال باندھے۔ ایک عزم

سے اپنے کمرے کو دیکھا۔ آنکھوں میں چمک لئے وہ اونچا سا بولی تھی۔

”میں اس ملک کی سب سے آرگنائزڈ لڑکی بننے جا رہی ہوں۔“ (شکر ہے سیم نہیں تھا، ورنہ اتنا ہنستا کہ بس!)
 حنین ہمیشہ سمجھتی تھی کہ گھنٹہ لڑکیاں وہ ہوتی ہیں جو چھوٹی سے چھوٹی چیز بھی سنبھال کر رکھتی ہیں۔ غلط۔ وہ کنجوس اور گندی لڑکیاں ہوتی ہیں، کیونکہ سنبھالنے کے لئے رکھی چیزوں میں سے اکثر ”گند“ ہوتی ہیں۔

اس نے الماریاں خالی کیں۔ دراز لٹے۔ شیلف کا سامان بھی فرش پہ ڈھیر کیا۔ چیزیں، چیزیں، چیزیں۔ ہم بذاتِ خود کتنی گندی میلی قوم ہیں۔ رومی سے الماریوں کو بھر کر رکھتے ہیں۔ مگر اب مزید نہیں۔

گوگل نے کہا تھا، ہر وہ چیز جو تم نے پچھلے دو سال سے استعمال نہیں کی، وہ پھینکو۔ قابلِ استعمال چیز خیرات کر دو اور صرف ضرورت کی چیز واپس رکھو۔ اس نے بھی تین ڈھیر لگانے شروع کیے۔ میک اپ کا ایکسپائرڈ پرائیٹا سامان، پرانی چوڑیاں، پرانے کپڑے، کاغذ، کاپیاں، کتابیں، جوتے، سوکھے ہوئے قلم، خالی ڈبے۔ اف اتنا گند۔ جب اس کے تینوں ڈھیر مکمل ہوئے اور وہ اٹھی تو کمر دکھ رہی تھی، مگر حسینہ کو آواز نہ دی (انا!) خود ہی کوڑے والے بڑے سیاہ شاپروں میں سب ڈالا اور باہر رکھ آئی۔ کچن سے اخباریں اٹھائیں اور اپنی الماریوں میں بچھائیں۔ شیلف صاف کیے۔ چیزیں درست کر کے جوڑ کے رکھیں۔ دراز صاف اور ہلکے ہو گئے۔ جب ساری الماریاں اور دراز اندر سے صاف ہو چکے تو وہ جالوں والا ڈنڈا لائی، ہر کونے سے جالے صاف کیے۔ گوگل کہتا تھا، پھول جھاڑو سے دیواروں پہ بھی جھاڑو لگاؤ۔ جو حکم۔ وہ بھی کیا۔ پھر گیلی اخبار سے شیشہ صاف کیا۔ گیلے کپڑے سے ڈسٹنگ کی۔ جھاڑو لگایا۔ صوفے اور پلنگ، دکھیل، دکھیل کر اور بالخصوص کونوں سے جھاڑو لگایا۔ رگ کو دیکھو، مگر فرش پہ موپ لگایا۔ (موپ دھونے کی ہمت نہیں تھی وہ ایسے ہی کچن میں حسینہ کو دے آئی)۔ اب (نوٹی کمرے ساتھ) واپس آ کر کمرہ دیکھا تو طمانیت کا احساس ہوا۔ مگر ہاں، بیڈ شیٹ رہ گئی۔ جلدی سے اسے تبدیل کیا۔ اُف سب اتنا نکھر گیا تھا۔ صاف چمکتا ہوا۔ گردن اٹھائی تو دل دھک سے رہ گیا۔ نچکے پہ جالے تھے۔

اوہ نو۔ وہ کمرہ پہ ہاتھ رکھ کر کرا رہی تھی۔ اب اگر اوپر جالوں والا جھاڑو مارا تو سارے کمرے کی صفائی کا بیڑہ غرق ہو جاتا تھا۔ کیا کرے؟ دوڑ کر گوگل سے پوچھا۔ جواب پا کر سکھ کا سانس لیا۔ کمرے کے وسط میں میز کھینچ کر رکھی، اوپر اسٹول رکھا، اور پرانا تکیے کا کور لئے اوپر چڑھی۔

ایک ایک پہ باری باری کور چڑھایا، اور رگڑ کر جالے اس کے اندر اتار لئے۔ پتھرا گزرا، لائق صاف ہو گیا۔ جالے نیچے بھی نہیں گرے۔

اب جب نیچے کھڑے ہوئے حنین نے گردن گھما گھما کر اپنے کمرے کو دیکھا تو دل میں سکون سا بھر گیا۔ ایک تشفی کا احساس تھا کہ یہ کمرہ اندر تک الماری کے دروازوں اور نہاں خانوں تک صاف ستھرا ہے۔ صفائی کا احساس... طمانیت... انمول ہوتی ہے۔

اس سارے میں اس کی حالت شدید گرگروں ہو چکی تھی مگر وہ خوش تھی۔ بے حد خوش۔ صاف استری شدہ کپڑے نکالے۔ نہاد دھوکڑ، بال برش کر کے، پرفیوم لگا کے نماز پڑھی، نیچے جا کر کھانا کھایا اور پھر کمرے میں آ کر کبیل تان کر سو گئی۔ بڑی کوئی میٹھی نیند تھی جو اس وقت اسے آئی تھی۔

حنین کی آنکھ باتوں کی آواز سے کھلی تھی۔ بمشکل اس نے آنکھیں کھولیں اور کبیل ہٹا کر دیکھا۔ مغرب ہو چکی تھی اور کمرے کی بتیاں جلی تھیں۔ وہاں اسامہ اور ندرت کھڑے زمر سے بات کر رہے تھے جو کوٹ اور پرس اٹھائے چوکھٹ میں کھڑی ستائی انداز میں کہہ رہی تھی۔
 ”واقعی بھابھی، اس نے آج بہت کام کیا ہے۔ آپ کا کمرہ تو چمک رہا ہے۔“ حنین نے پلکیں جھپکیں۔ کہنی کے بل اٹھی۔ (کمرہ بھی تک اڑی ہوئی تھی۔)

”پنکھا، لائٹس ہر شے صاف کی ہے۔ الماریاں تک جوڑی ہیں۔“ ندرت کی آواز میں ستائش تھی۔ حنہ خوابیدہ آنکھوں اور لبوں پہ مسموم مسکراہٹ کے ساتھ اٹھ بیٹھی۔ دل بلیوں اچھلنے لگا تھا۔ ادھر اسامہ کہہ رہا تھا۔

”واہ امی۔ یہ صداقت بھائی کی بیوی تو بہت اچھا کام کرتی ہے۔“

حنین کا منہ کھل گیا۔ وہ یکدم بالکل مثل ہو گئی۔ زمر نے اسے اٹھتے دیکھ لیا تھا۔ تبھی پکارا۔ ”حنین تم نے اپنی نگرانی میں اس سے صفائی کروائی تھی نا؟ ویسے صداقت سے کہیں زیادہ سلیقہ شعار ہے یہ لڑکی۔ آئی ایم امپریسڈ!“

حنین کے اوپر سے گویا ٹرک گزر گیا تھا۔ وہ سب اب بار بار حینہ کی تعریف کر رہے تھے۔ ڈھیروں آنسو حنہ کے حلق میں جمع ہوئے۔ آنکھیں ڈبڈبا گئیں۔ وہ ایک دم سے رخ موڑ کر کمبل تان کر واپس لیٹ گئی۔

اگر اس وقت وہ دفاع میں ایک لفظ بھی کہتی تو اسے پتہ تھا وہ رونے لگ جاتی۔ سو کمبل کے اندر خود کو چھپا لیا۔



کہاں سے لائیں بھلا ہم جواز ہم سفری تجھے عزیز ترے خواب اپنا حال مجھے اس چمکیلی مگر ٹھنڈی دو پہر آبدار عبید اپنی رہا نشگاہ کے گیٹ سے کار نکال رہی تھی جب ٹھنک کر رکی۔ ایک شخص وہاں منتظر سا کھڑا تھا۔ اس نے ہاتھ میں ایک ڈبہ پکڑ رکھا تھا جسے لہراتے ہوئے وہ کار تک آیا۔ آبی رکی، مگر شیشہ نہیں کھولا۔ اس نے قریب آ کر ڈبہ دکھایا۔ اوپر فارس غازی کا نام لکھا تھا۔ آبدار نے تیزی سے بیٹ کھولی اور باہر نکلی۔ گیٹ پہ مامور گارڈز اس طرف آنے لگے مگر اس نے ہاتھ اٹھا کر ان کو پلٹ جانے کا اشارہ کیا اور خود اس شخص کی طرف مڑی۔

”یہ فارس غازی نے آپ کے لئے بھیجا ہے۔“ اس نے ڈبہ بڑھایا۔ آبی نے نیکی نظر سے اسے دیکھتے ڈبہ تھاما۔ وہ فوراً پلٹ کر اپنے موٹر سائیکل کی طرف چلا گیا۔

کچھ دیر بعد وہ وہاں سے دور ایک ہاسٹل کے پارکنگ ایریا میں کار روکے اندر بیٹھی تھی۔ اور ڈبہ کھلا پڑا تھا۔ اندر ایک لکڑی کا چھوٹا سا پین کیس تھا، اور اوپر ایک چٹ رکھی تھی جس پہ ایک نمبر درج تھا۔ وہ سوچتی رہی۔ بالآخر اس نے موبائل نکالا اور وہ نمبر ڈائل کیا۔ پہلی گھنٹی پہ کال مل گئی تھی۔ بھاری مگر دھیمی مردانہ آواز سنائی دی تھی۔

”میرا پارسل مل گیا؟“ آبدار کے تنے اعصاب ڈھیلے پڑ گئے۔

”کیا آپ کی جیل میں پانچ کلومیٹر تک موبائل جیمز نہیں لگے ہوتے؟“

”ہمیں جیمز کو دھوکہ دینے کے سوا طریقے آتے ہیں۔ کیسی ہیں آپ؟“

”کنفیوزڈ ہوں۔ اس پین کا کیا کروں؟“ اس نے لکڑی کا کیس کھولا۔ اندر پلاسٹک میں لپٹا سنہری قلم رکھا تھا۔ وہ بال پین تھا جس کو پیچھے سے دبائے پینب باہر نکلتی تھی۔

”اسے مت چھوئیں۔“ وہ جلدی سے بولا تھا۔ ”اس میں سانا نڈ ہے۔ زہر۔“

آبدار نے جلدی سے کیس بند کیا۔ خوبصورت پیشانی پہ لکیریں ابھریں۔ ”میں اس کا کیا کروں؟“

”یہ اسے دینا ہے۔“ وہ دھیما سا بولا۔

”وہ اس کا کیا کرے گا؟“

”دفاع از خویشتم!“ (دفاع ذات!)

”آپ تو فارسی بھی بولتے ہیں۔“ مگر پھر وہ برہم ہوئی۔ ”میں اپنے باپ کو دھوکہ دوں ہاشم سے دغا کروں، بین الاقوامی قوانین تو ز

دل اور سیکیورٹی کو بائی پاس کر کے یہ قلم اس تک پہنچاؤں، یہ کرنے کا حکم دے رہے ہیں آپ مجھے؟“

”میں صرف درخواست کر رہا ہوں۔“ وہ نرمی سے بولا تھا۔ اپنی بیرک میں دیوار سے لگا کھڑا وہ آستین موڑنے، فون کان سے لگائے کہہ رہا تھا۔ اس کے چہرے پر وہ برہمی، وہ غصہ، وہ بے بسی سب مفقود تھا۔ وہ بالکل پرسکون تھا۔

آبدار کے تنے نقوش پھر سے ڈھیلے پڑے۔ نہ چاہتے ہوئے بھی وہ مسکرا دی۔

”اور میں یہ کیوں کروں گی؟“

”بدلے میں، میں بھی آپ کے لئے کچھ کروں گا۔“

”مثلاً کیا؟“ وہ شرارت سے نچلا لب دبا کر بولی۔

”جو آپ کہیں۔“ وہ بھی مسکرایا تھا۔

”آپ میرے ساتھ چائے پیئیں گے؟“ کہہ کر اس نے بے اختیار دانتوں تلے زبان دبائی اور خفت سے آنکھیں میچیں۔ بیرک میں کھڑے فارس کے ابرو تعجب سے اکٹھے ہوئے۔

”چائے؟“

”دو دفعہ انکار کیا آپ نے چائے کے لئے۔ ایک تب جب آپ پہلی دفعہ ادھر آئے اور ایک تب جب ہم ایس ایچ او صاحب کے کمرے میں ملے تھے۔“

وہ ہلکا سا ہنس۔ سر جھکائے، نفی میں گردن جھٹکی اور جوتے سے زمین کو مسلتے بولا۔ ”میں شادی شدہ آدمی ہوں، آبدار بی بی!“

”پھر تو آپ کو کوئی خطرہ نہیں ہونا چاہیے۔“ وہ ترنت بولی۔

”اوکے... میں آپ کے ساتھ چائے پیوں گا، اگر میں باہر آیا تو۔ مگر آپ یہ اس کو دے دیں گی۔“ فارس نے نرمی سے یاد کرایا۔

”لیکن جب میں اس سے مل لوں گی تو فصیح کو دیا وقت ختم ہو جائے گا اور وہ اس کو مار دے گا۔“

”جو میں کہہ رہا ہوں آپ وہی کریں۔“ اس کی آواز سنجیدہ اور بے پلک تھی۔ آبی نے مسکرا کر شانے اچکائے۔

”آپ کو اچھا لگتا ہے یہ کرنا؟“

”کیا کرنا؟“

”جیل میں بیٹھ کر، خود مقید ہو کر بھی، ہم سب کو کنٹرول کرنا۔“


”میں نے تو کچھ نہیں کیا۔ شرافت سے قید کے دن کاٹ رہا ہوں۔“ وہ سادگی سے بولا۔ لبوں پہ مسکراہٹ پھر سے درآئی تھی۔

آبی مسکرا دی۔ ”میں اس جیل میں اس لئے گئی تھی کیونکہ میں وہ جگہ دیکھنا چاہتی تھی۔ دو بارہ کبھی میں ادھر نہیں جانا چاہتی تھی“

مگر.... (ٹھنڈی سانس بھری) آپ کے لئے میں یہ کر لوں گی۔ ”وہ فون بند کرنے لگی جب اس نے پکارا۔ ”آبدار۔“ وہ ٹھہری۔

”تھینک یو!“ وہ ٹھہرے ہوئے لہجے میں بولا تھا۔ آبدار عبید کو نہیں معلوم وہ کیوں مسکرا رہی تھی مگر وہ مسکرا رہی تھی۔ ایک دم سے

ساری دنیا خوبصورت لگنے لگی تھی۔



شہر آباد کر کے شہر کے لوگ..... اپنے اندر بکھرتے جاتے ہیں

دو پہر کی نرم سنہری کرنیں قصر کاردار کی اونچی کھڑکیوں سے چھن چھن کر اندر گر رہی تھیں۔ لاؤنج میں کنارے پہ کھڑکی کے آگے

شاہانہ کرسی پہ بیٹھی جو اہرات کروفر سے ناک سے مکھی اڑا کر بولی تھی۔ ”اور بھی کچھ کہہ رہے تھے تم۔“

”آپ کا اس ہفتے ایک Photo Op کرنا ہے۔ زلزلہ متاثرین کے ساتھ۔“ وہ ساتھ والی کرسی پہ بیٹھا اپنے سیل فون پہ کچھ چیک کرتے ہوئے کہہ رہا تھا۔

”احمر۔ کیا یہ بہت مصنوعی نہیں لگے گا؟“

”مسز کاردار۔ سب کو معلوم ہے کہ Photo Ops جھوٹ اور بکواس ہوتے ہیں، لیکن اس جھوٹ کو پیش کرنے کے لئے مہارت ہونی چاہیے۔ جو جتنا اچھا جھوٹ بولتا ہے، اس کا فوٹو اوپ اتنا ہٹ جاتا ہے۔ اسی لئے آپ نے مجھے ہائر کیا ہے نا۔ سو مجھے اپنا کام کرنے دیں۔“ وہ دُھل سے کہہ رہا تھا۔ جو اہرات نے جواباً ہاتھ بڑھا کر اس کا شانہ تھپکا۔ ”جو تم کہو!“

لاؤنج کے ان ڈور پلانٹ کو پانی دیتی فیونانے ذرا کی ذرا نظر اٹھا کر وہ منظر دیکھا اور پھر ناخوشی سے ناک سکورتی واپس کام کرنے لگی۔ وہ جو اہرات کا اب صرف پی آرا نہیں تھا۔ نہ ہی وہ صرف اس کا ایجنٹ کنسلٹنٹ رہا تھا۔ وہ اس کا ”باڈی مین“ بننا جا رہا تھا۔ باہر لان میں کارر کی، دروازے کھلے اور ہاشم کاردار کوٹ کا مین بند کرتا باہر آتا دکھائی دیا۔ وہ آنکھیں سامنے اونچے قصر پہ جمائے چہرے پہ سختی اور برہمی طاری کیے ساتھ نکلنے رئیس سے بات کر رہا تھا۔

”یہ میں جانتا ہوں کہ وہ بیٹے کی ضمانت کے لئے واقعی کورٹ گیا تھا۔ مزید کیا معلوم ہو سکا ہے۔“

”سرفاطی نے پچھلے تین ماہ میں چار دفعہ ہمارے جاننے والے ایک کورئیر کے ذریعے کرنسی باہر لانا نذر کروائی ہے۔ وہ آہستہ آہستہ اپنے اثاثے باہر منتقل کر رہا ہے۔ وہ اپنی بیٹی کے نام پہ ایک گھر بھی بارسلونا میں قسطوں میں خرید رہا ہے۔“

”اچھا۔“ وہ پتھریلے تاثرات کے ساتھ سنتا برآمدے کی سیڑھیاں چڑھ رہا تھا۔ رئیس اس سے ایک قدم پیچھے تھا۔

”کیا اس سے بات کریں گے آپ؟“

”تمہاری جگہ خاور ہوتا تو یہ کبھی نہ پوچھتا۔“ وہ کہہ کر لمحے کورکا پھر سر جھٹک کر اوپر چڑھتا گیا۔ ”ابھی اس پہ نظر رکھو۔ صرف نظر۔“ وہ اندر آیا اور بس ایک سرسری نظر ماں اور اس کے باڈی مین پہ ڈال کر اوپر چلا گیا۔ کچھ دیر بعد جب فریش ہو کر شرٹ اور ٹراؤزرز میں ملبوس آرام دہ حلیے میں نیچے آیا تو جو اہرات تہا بیٹھی تھی۔ وہ احمر کی چھوڑی کرسی پہ بیٹھ گیا۔ ٹانگ پہ ٹانگ جمائی۔

”آپ نے کال کی تھی۔ کوئی اہم بات تھی؟“

”ہوں۔“ جو اہرات نے مسکرا کر اسے دیکھا۔ خاور والے سارے مسئلے کے بہت دن بعد وہ بالآخر ذہنی طور پہ پرسکون ہوتا نظر آ رہا تھا۔ جو اہرات نے ہاتھ بڑھا کر اس کا ہاتھ تھپکا۔

”ہاشم..... شہری اور تمہاری ڈائیورس کو دو سال ہونے کو آئے ہیں۔ سعدی خاور وہ سارے مسئلے بھی حل ہو گئے ہیں۔ فارس بھی قصہ پارینہ ہو گیا۔ اب آگے بڑھنے کا وقت ہے۔ نئی زندگی شروع کرنے کا وقت ہے۔“

”آپ چاہتی ہیں کہ میں شادی کر لوں۔“ وہ ہلکا سا مسکرایا تھا۔

”بالکل۔ اور اب تمہیں جلد فیصلہ کرنا ہوگا۔ مجھ سے مسز شائستہ ذکی نے کہا ہے کہ ان کے بیٹے کے لئے ہارون کو پیغام بھجواؤں۔ اگر ہارون آبی کے لئے انٹرنیٹڈ ہو تو مسز شائستہ ذکی باقاعدہ پرپوزل دیں گی۔ لیکن اگر تم آبی میں دلچسپی رکھتے ہو تو کوئی فیصلہ کر لو۔“ وہ کہنے کے ساتھ نرمی سے اس کے ہاتھ کو تھپک بھی رہی تھی۔

ہاشم نے گہری سانس لے کر تنے اعصاب ڈھیلے چھوڑ دیے۔ وہ بولا کچھ نہیں، مگر چہرے پہ سب لکھا تھا۔

”میں دیکھ سکتی ہوں کہ آبی کے لئے کسی اور کارپوریشن پرپوزل آتا دیکھ کر تم ڈسٹرب ہوئے ہو، اس لئے.... فیصلہ کر لو۔“ ہاشم نے نظر اٹھا کر جو اہرات کو دیکھا اور ذرا سا مسکرایا۔

”وائقی.... اب آگے بڑھنے کا وقت ہے۔“

بیڑھیوں کے اوپر.... کمرے کے آگے بنی ریٹنگ پہ کھڑے نوشیرواں کا حلق تک کڑوا ہو گیا تھا۔ آبدار؟ وہی آبدار؟ وہ شدید ناخوش نظر آنے لگا تھا۔



تمام خانہ بدوشوں میں مشترک ہے یہ بات سب اپنے اپنے گھروں کو پلٹ کے دیکھتے ہیں اس روز سردی کچھ زیادہ ہی تھی۔ کمرہ عدالت میں بیٹری چل رہا تھا۔ زمر سرخ پڑتی ناک کے ساتھ اپنی میز پہ بیٹھی، گواہ کے بیان کو سنتی کاغذ پہ کچھ لکھ رہی تھی۔ اس کا چہرہ بخار کی حدت سے گلابی پڑ رہا تھا۔ آنکھوں تلے حلقے تھے۔ فارس گاہے بگا ہے نظر اٹھا کر اس کو دیکھتا تھا۔ وہ گو کہ پہلے کی طرح پرسکون تھا مگر اس کو دیکھتے ہوئے آنکھوں میں فکر مندی درآتی تھی۔ ذرا سا اس کی طرف جھک کر بولا۔

”طبیعت ٹھیک نہیں تھی تو سماعت میں نہ آتیں۔ اگلی تاریخ کا انتظار کر لیتیں۔“

زمر نے ملامتی نظروں سے اسے دیکھا۔ ”مجھے بھی کوئی شوق نہیں ہے تمہاری روز روز شکل دیکھنے کا۔ مگر جو تمہارے گھر والے ہیں نا، وہ بہت پریشان ہیں۔ چاہتے ہیں تم جلد رہا ہو جاؤ۔ تمہاری تو عادت ہے جیل جانا۔ تمہیں فرق نہیں پڑتا لیکن ان کو پڑتا ہے۔“

فارس نے سکون سے اس کی بات سنی۔ ”وہ میری گرل فرینڈ نہیں تھی۔“

”جیسے مجھے بہت فرق پڑتا ہے۔“ سر جھٹک کر وہ کٹہرے کی طرف متوجہ ہوئی۔ وہ مسکراہٹ دبائے خاموش ہو گیا۔

کٹہرے میں اب کی بار ایک درمیانی عمر کی عورت کھڑی تھی۔ سانولا مگر سنجیدہ چہرہ، نفیس لباس، اور اٹھی ہوئی گردن۔ اس کے سامنے کھڑا پراسیکیوٹر سوال کر رہا تھا۔

”مقتول.... یعنی آپ کے شوہر.... قمر الدین صاحب.... فارس غازی کا ذکر آپ سے کرتے تھے؟“

”جی۔“

”آب جیکشن یور آرز۔ heresay۔ (سنی سنائی بات)“ زمر نے بے زاری سے آواز بلند کی، ساتھ ہی زکام زدہ سانس ناک سکڑ کر اندر کھینچی۔

”یور آرز‘ مقتول کی بات کی اہمیت سے دفاع کیسے انکار کر سکتا ہے۔“

”اور رولڈ!“ جج نے پراسیکیوٹر کی پوری توجیہ سننے کی زحمت بھی نہ کی اور ناگواری سے زمر کا اعتراض رد کیا۔ وہ شدید کینہ پرور نظروں سے ان کو دیکھتی رہی۔ فارس بار بار ایک خاموش نظر اس پہ ڈالتا تھا۔

”جی وہ اکثر فارس غازی کا ذکر کرتے تھے۔“ اب وہ فارس اور اس کی دشمنی کے متعلق کورٹ کو آگاہ کر رہی تھی۔ زمر سر جھکائے کچھ لکھتے ہوئے سنتی رہی۔ اپنی باری آنے پہ وہ اٹھی اور اتنے ہی برے موڈ کے ساتھ اس کے سامنے جا کھڑی ہوئی۔

”مسز قمر الدین.... مقتول چند دنوں کے مالک تھے اچھا خاصا پیسہ چھوڑ کر گئے ہیں۔ ان کی موت کے بعد وہ پیسہ کس کو ملا ہے؟“

”وہ شرعاً تقسیم کیا گیا ہے۔“ خاتون سنجیدگی اور بردباری سے بولی۔

”چونکہ آپ کی کوئی اولاد نہیں تھی تو وہ رقم آپ کے اور مقتول کی بہن کے حصے میں آئی ہوگی۔“

”جی ہاں۔“

”مقتول کی بہن کے شوہر آپ کے بھائی ہیں۔ وہ پچھلے ماہ گواہی دینے کے لئے آئے تھے۔ وہ مقتول کے سالے اور بہنوئی دونوں ہیں۔ کیا یہ درست ہے کہ آپ کی وٹے شے کی شادی تھی؟“

”جی۔“

”تو اس کا مطلب یہ ہوا کہ قمر الدین صاحب کی تمام پراپرٹی آپ کو اور آپ کے بھائی کو ملی ہے۔“ سمجھنے والے انداز میں سر ہلاتے اور امر نے سادگی سے پوچھا۔

”آپ جیکشن پور آؤ؟“ پراسیکیوٹر تیزی سے اٹھا۔

”سٹیٹنڈ!“ جج صاحب نے تسمیہ بھری نظر زمر پہ ڈالی۔

”مسز قمر الدین۔“ وہ گہری سانس لے کر اس کی طرف گھومی۔ ”کیا آپ کا اور قمر الدین صاحب کا کوئی جوائنٹ بینک اکاؤنٹ

”جی ہے۔“ وہ چونکی تھی۔

”اور کیا جن دنوں قمر الدین صاحب جیل میں تھے آپ نے ایک خطیر رقم نکلو اور اپنے بھائی کے اکاؤنٹ میں ٹرانسفر کی تھی؟“ اس

نہ ہند کا غدا ت باری باری بیچ اور پراسیکیوٹر کے سامنے رکھے اور ایک کاپی گواہ کو تھمائی۔ خاتون ہاتھ میں پکڑے کاغذ کو دیکھ کر خاموش ہو گئی۔

”مسز قمر الدین... کیا یہ درست ہے کہ جب قمر الدین کو اس خطیر رقم کے ٹرانسفر کا علم ہوا تو بینک آفس میں بیٹھے انہوں نے آپ کے

بھائی کے ساتھ جھگڑا کیا؟“

”جی۔ درست ہے۔“ نگاہیں جھکا کے وہ بولی۔

”اور اس جھگڑے میں آپ کے بھائی نے قمر الدین صاحب کو شدید برا بھلا کہا۔ اور اس جھگڑے کے ڈیڑھ ماہ بعد قمر الدین

صاحب کا قتل ہو گیا۔ کیا یہ درست ہے؟“

”جی۔“ وہ ہلکا سا بولی۔ نگاہیں بدستور جھکی تھیں۔

”مجھے مزید کوئی سوال نہیں پوچھنا۔“ وہ کورٹ کو ایک اور suspect دے کر آرام سے مڑ کر اپنی کرسی کی طرف چلی آئی تھی اور

پہلے سے بہتر نظر آرہی تھی۔ البتہ فارس نے ہلکے سے سرگوشی کی۔ ”پراسیکیوٹر نے آپ جیکٹ نہیں کیا۔“

زمر چونکی۔ فارس تیکھی نظروں سے پراسیکیوٹر کو دیکھ رہا تھا جو سارا وقت خاموش بیٹھا رہا تھا اور اب گواہ کو re-examine کرنے اٹھ رہا

تھا۔ ایک دم سے زمر کو احساس ہوا، خرابیء طبیعت کے باعث آج اس کا دماغ ٹھیک سے کام نہیں کر رہا۔

”مسز قمر الدین۔“ وہ اس کے سامنے جا کھڑا ہوا۔ ”آپ نے وہ رقم کیوں نکلوئی تھی؟“

زمر ابرو اکٹھے کیے آگے ہو کر بیٹھی۔

خاتون خاموش رہی۔

”مسز قمر الدین اگر آپ جواب نہیں دیں گی تو فاضل عدالت کے سامنے آپ کا اور آپ کے بھائی کا کردار مشکوک ہو جائے گا۔“

”میں...“ وہ رکی۔ ”ایک سال پہلے مجھے بریٹ کینسر ڈائیگنوز کیا گیا تھا۔ یہ رقم اس کے علاج اور سرجری کے لئے نکلوئی تھی میں

نے۔ قمر الدین صاحب کو پریشانی سے بچانے کے لئے لاعلم رکھا تھا۔ میرا بھائی ہر لمحے میرے ساتھ رہا تھا۔“ نگاہیں جھکائے وہ بولی تو آنکھوں

سے آنسو گرنے لگے۔

زمر نے کراہ کر آنکھیں میچ لیں۔ پراسیکیوٹر اب اس کی میڈیکل رپورٹس عدالت میں جمع کر رہا تھا۔ پھر مڑ کر فاتحانہ انداز میں زمر

کو دیکھا۔

”کیا آپ ری کر اس کرنا چاہیں گی گواہ؟“

”ٹوہینکس۔“ وہ تلخی سے کہہ کر کاغذ پہ لکیریں کھینچنے لگی۔ فارس نے دیکھا، وہ صرف ٹکونیں بنا رہی تھی۔ آج کا دن اس کے لئے بہت

براثابت ہو رہا تھا۔



یقین حرفِ دعا، بے یقین موسم میں بہت کٹھن تھا بچانا مگر بچایا ہے ہوٹل کے چکن کی ویران پڑی پیشہنری کے دروازے سے اندر جانے کے بعد فصیح آبدار کو راہداری میں آگے لے آیا۔ ایک سیکھ رلی چیک پوائنٹ پہ وہ رکا۔

”بس، آپ اپنا پرس، سیل فون، کچھ بھی نیچے نہیں لے جا سکتیں۔ میں معذرت خواہ ہوں، مگر ہارون صاحب آپ پہ بھی بھروسہ نہیں کرتے۔“

سفید لمبا سوئیٹر پہنے اور سرخ اسکارف میں ملبوس آبی نے ایک چھتی ہوئی نظر اس پہ ڈالی اور میز پہ اپنا پرس اٹھایا۔ چابیاں، قلم، موبائل لپ اسٹک۔ کریڈٹ کارڈ۔ سب کچھ میز پہ گرا تھا۔ اب وہ ہاتھوں سے انگوٹھیاں اتارنے لگی۔ فصیح شرمندہ ہو کر ”نہیں، اس کی خیر ہے۔“ کہنے لگا مگر آبدار نے اسی خاموشی سے انگوٹھیاں میز پہ پھینیں، کڑا اتارا۔ گھڑی کھول کر وہاں رکھی۔ اسکارف تلے ہاتھ ڈال کر چین نوچ کر اتاری۔ دوبارہ اسکارف تلے ہاتھ ڈالا اور اب سر کی بن اتاری۔ پھر دونوں ہاتھ اٹھائے۔ ”کیا تمہاری تسلی ہو گئی کہ اب میں کلیئر ہوں؟“ اور واک تھرو گیٹ سے گزری۔ کوئی سائرن نہیں بجا۔ وہ ہر دھات سے پاک تھی۔ پھر مڑی اور اسی خشک نگاہ سے فصیح کو دیکھتے بولی۔ ”اب اگر تمہاری اجازت ہو تو میں اس کا انٹرویو نوٹ کرنے کے لئے نوٹ بک اور پین اٹھالوں؟“ کہتے ہوئے اپنی چیزوں کی طرف اشارہ کیا۔

”آف کورس بس!“

آبی نے اسی برے موڈ سے نوٹ بک اٹھائی، سنہری پین اٹھایا اور پھر اس کی طرف بڑھایا۔ ”ان کو بھی چیک کر لو تا کہ کل کو اگر وہ بھاگ جائے تو تم مجھ پہ الزام نہ دھر سکو۔ لو، چیک کر لو۔“

”میں صرف حکم کی تعمیل کر رہا تھا۔ آئی ایم سوری۔“ سینے پہ ہاتھ رکھے، سر کو خم دے کر بولا اور آگے بڑھ گیا۔ آبی قلم اور نوٹ بک پکڑے اس کے پیچھے ہوئی۔

جب سعدی یوسف کو اس کے سامنے لا بٹھایا گیا تو وہ سنجیدہ نظر آرہی تھی۔ سعدی بھی خاموش مگر اکھڑا اکھڑا سا لانا تھا۔ وہی سفید شرٹ پہنے جو اب دھل دھل کر بے رنگ ہو چکی تھی، وہ ابرو دھینچنے سے دیکھ رہا تھا۔ خاموش بالکل چپ۔ فصیح آبدار کے پیچھے آکھڑا تھا۔

”مجھے تمہارے Near Death Experience کے بارے میں چند سوال کرنے ہیں۔“ خشک لہجے میں کہتے ہوئے اس نے نوٹ بک کھول کر قلم اس پہ جمایا اور پیچھے سے دبایا۔ نب نکل آئی اور اس نے بک پہ چند الفاظ لکھے۔ پھر اس کی خاموشی محسوس کر کے سر اٹھایا۔

”مجھے ہاشم سے بات کرنی ہے۔ یہاں کوئی میری اس سے بات نہیں کروا رہا۔ یہ کہتے ہیں اس کا فون آف ہے۔“ ساتھ ہی ایک کٹیلتی نظر پیچھے کھڑے فصیح پہ ڈالی۔

آبدار نے گہری سانس لی اور نگاہیں اس پہ جمائے رکھے وہ بولی۔ ”تمہاری سرجری کے دوران خون زیادہ بہہ جانے کی وجہ سے تم clinically مر چکے تھے۔ میں جانا چاہتی ہوں کہ اس دوران تم نے کیا محسوس کیا؟“

”یہ لوگ مجھے مار دیں گے۔“ وہ اس کی آنکھوں میں دیکھتے ہوئے بے چینی سے مگر ضبط سے بولا تھا۔ ”ہاشم کو بتاؤ کہ یہ مجھے مار دیں گے۔“

”تم نے کیا دیکھا؟ کوئی خواب؟ کوئی چہرہ؟ یا کوئی ایسا سفر جو تم بیان نہ کر سکتے ہو۔“

”تم میری مدد کرو گی یا نہیں؟“ وہ سن رہی تھی وہ اب کے بولا تو آواز بلند تھی۔ چہرے پہ دکھ تھا۔

”میں.... نیوٹرل ہوں۔“ اس نے کلک کے ساتھ پین بند کر دیا۔ اور نوٹ بک پہ رکھ کر اس کی طرف بڑھایا۔

”ایک گھنٹے بعد میری فلائٹ ہے۔ میں مزید تمہاری باتیں برداشت نہیں کر سکتی۔ اگر کچھ یاد آ جائے تو اس پہ لکھ دینا۔ اور کسی گارڈ کو

دے دینا، وہ مجھ تک پہنچا دے گا۔“

فصح آبی کی پشت پہ کھڑا تھا۔ اس کا چہرہ نہیں دیکھ سکتا تھا۔ یہ الفاظ کہتے ہوئے آبی نے ابرو سے قلم کی طرف اشارہ کیا، گویا التجا کی

کہ اسے پکڑ لو۔ سعدی نے لمبے بھر کا تامل کیے بغیر قلم اور نوٹ بک تھام لی۔ پر باری باری ان دونوں کے چہروں کو دیکھا۔ آبدار سنجیدہ سی اٹھ گئی۔

”چلو فصح۔ اگر زیادہ دیر بٹھری تو مجھے تمہارے قیدی پہ ترس آ جائے گا۔“ بے نیازی سے کہہ کر وہ باہر جانے لگی جب فصح رکا۔

”ایک منٹ۔ مجھے اس کو چیک کرنے دو۔“ وہ سعدی کی طرف بڑھا۔ آبی منجمد ہو گئی۔ سانس تک رک گیا۔

فصح نے سعدی کے ہاتھ سے نوٹ بک لی اور اسے کھولا۔ اچھی طرح کنکھالا۔ صفحے پلٹائے۔ ان کو سونگھا۔ (کوئی نا دیدہ انک ہو

شاید)۔ پھر مطمئن ہو کر بک واپس کر دی اور باہر کی طرف بڑھ گیا۔ آبی کی جان میں جان آئی۔

فصح کو اس پہ شک نہیں تھا کیونکہ یہ پہلی دفعہ نہیں تھا جب آبدار اپنے کسی مریض کو نوٹ بک اور قلم دے آئی تھی۔ فصح اس کے ساتھ کئی

دفعہ ایسا ہی منظر دیکھ چکا تھا جب مریض بتانے سے زیادہ لکھنا پسند کرتے تھے۔ بعد میں وہ فصح کو نوٹ بک واپس لانے کے لئے بھیجتی تھی۔ اب

بھی باہر رہا بھاری میں آگے بڑھتے ہوئے اس نے فصح سے کہا تھا۔

”جب وہ مر جائے تو میری نوٹ بک واپس لے آنا۔“

اور اندر اپنے خالی کمرے میں بیٹھا سعدی دیوانہ وار نوٹ بک کے صفحے پلٹا رہا تھا۔ وہاں آبی کے نوٹ کردہ چند NDEs لکھے

تھے۔ سعدی بے قراری سے ان الفاظ میں کچھ تلاش کر رہا تھا۔ کوئی پیغام، کوئی کوڈ۔

جبکہ سنہری چمکتا ہوا پین لاپرواہی سے میز پہ رکھا تھا۔



شکیب اپنے تعارف کے لیے یہی بات کافی ہے ہم اس سے بچ کے چلتے ہیں جو رستہ عام ہو جائے

قصر کاردار کی انیکسی میں اس صبح شور وغل برپا تھا۔ صداقت کام ختم کر کے اپنے کوارٹر میں چلا جاتا تھا، آج بھی باہر تھا۔ حسینہ فارغ

سی لاؤنج میں چوکی کھینچ کر بیٹھی گاے بگاے کچن کو دیکھتی۔ اور ادھر ادھر ٹہلتیں ندرت بھی تو کچن کو ہی انگارہ آنکھوں سے دیکھ دیکھ کر ہول رہی

تھیں۔ ان کا بس نہیں چل رہا تھا، حنین کو کچا جبا جائیں۔

حسینہ سمیت سب کو وہاں سے نکال کر وہ اوپن کچن میں کاؤنٹر ٹاپ کے اوپر چڑھی کھڑی تھی۔ آستین چڑھائے دوپٹہ کسے بال

باندھے وہ کچن کو de-clutter کر رہی تھی۔ گند سے پاک۔

جب ندرت کو معلوم ہوا کہ اپنا کمرہ حنین نے صاف کیا تھا، تو کافی خوش ہوئیں۔ حیران بھی۔ جتایا بھی (آج کہاں سے خیال آ

گیا؟) مگر چلو اچھا ہے۔ اس کو بھی احساس ہوا گھر داری کا۔ یہاں تک ٹھیک تھا مگر جب آہستہ آہستہ دراز کھلنے پہ معلوم ہوا کہ... آدھے سے

زیادہ سامان جنین بی بی گھر سے باہر کچلی ہیں تو ندرت پہلے حیران اور پھر غصہ ہوئیں۔ حالانکہ جنین نے کام کی کوئی چیز نہیں پھینکی تھی، ماؤں والی عادت کہ انیس سوستر کی دہائی کی بھی سوئیاں دھاگے سنبھال کر رکھیں گی کہ شاید قیامت سے پہلے کبھی کام آجائے۔

چلو یہاں تک بھی ٹھیک تھا۔ مگر جب وہ پچھلے دو ہفتوں کے دوران باری باری ہر کمرہ (ماسوائے زمر کے کمرے کے) صاف کر لگی تو ندرت کو غصہ آنے لگا، اور آج صبح جب اس نے کچن میں قدم رکھا، یعنی کہ ان سب کو باہر نکالا تو ندرت ذوالفقار خان کے لے " برداشت کرنا ناممکن ہو گیا۔

”ہر چیز ہلا دو گی، پھینک دو گی، وہ کیبنٹ کیوں کھول رہی ہو؟ اُف یہ مسالوں کے ڈبے کیوں نکال رہی ہو؟“ وہ وہیں اٹھ ہوئے (حد کا اتنا رعب تو تھا کہ منع کر دیا تو اب کچن میں نہیں جانا۔) بار بار پریشانی سے اسے پکارتیں۔

مگر جنین پرسکون تھی۔ گھٹنوں کے بل کاؤنٹر ٹاپ پہ بیٹھی، اوپری کیبنٹ سے چیزیں نکال نکال کر کاؤنٹر پہ رکھ رہی تھی۔

”میں کوئی بھی کام کی چیز نہیں پھینکوں گی امی۔ صرف ایکسپائرڈ مصلحے کے پیکٹ نکال رہی ہوں۔ شیشوں والے مصلحے، کڑے شیشیاں دھو کر سکھا کر واپس ڈال دوں گی۔ اندر پڑے سارے برتن دھونے ہیں۔ گند نکالنا ہے۔ صاف اخبار بچھا کر ہر چیز سیٹ رکھنی ہے۔“

”ہاں بھئی ماں تو پھو ہڑ ہے، ماں کو تو سمجھ آتا ہی نہیں۔ تین بچے پال کر بڑے کیے جاب بھی کی، گھر بھی سنبھالا، مگر نہیں....“

وہ بیٹوں کے بل بیٹھی، کیبنٹ پہ ہاتھ رکھے مڑ کر ندرت کو دیکھنے لگی۔ ”پتہ ہے کیا امی، ہر عورت کے اندر ایک شدید پوزیٹو قسم لی ہوتی ہے۔ جیسے وہ اپنی ساس یا اپنی بہو کی خود مختاری اپنے گھر میں نہیں برداشت کرتی، اسی طرح وہ اپنی بیٹی کی خود مختاری بھی نہیں برداشت کرتی۔ آپ مائیں یہ تو چاہتی ہیں کہ بیٹی بستر سے اٹھے تو چادر درست کر کے اٹھے، مہمانوں کے سامنے چائے دینے کا سلیقہ آتا ہو، مختلف ہانا بنا سیکھ لے، اپنا کمرہ صاف رکھا کرے، تاکہ لوگ اس کی تعریف کریں، مگر جب بیٹی نے اپنی مرضی سے گھر سیٹ کرنا چاہا، وہاں آپ نے اندر عورت جاگ گئی۔ اسی لئے لوگوں نے ”ہاؤس وانف“ یا ”ہاؤس کیپر“ کی ٹرم بنائی، کہ صرف گھر کے صاحب کی بیوی یا گھر کی نوکرانی ہی گھر کی چیزوں کو رکھنے اور چھیڑنے میں خود مختار ہوتی ہیں۔ مگر اب وہ دور ختم ہوا۔ آج سے جنین یوسف ایک نئی ٹرم ایجاد کرتی ہے۔ ہوم گرل۔ گھر کی لہو کو گھر کے کام سیکھنے چاہیے، اگلے گھر کے لئے نہیں بلکہ اپنے گھر کے لئے، ہر وہ گھر جہاں وہ رہے۔“

اور اگر حینہ نے دانت کوستی سن نہ رہی ہو تو ندرت کا ہاتھ بار بار جوتے تک جا کر رک نہ جاتا۔

قریباً تین گھنٹے بعد وہ دھلے دھلائے کچن کے سامنے تنھن سے چور کھڑی تھی۔ اب کچن کیبنٹس اندر سے بھی صاف اور نیم ہیں، تمہیں۔ سب اس نے خود کیا تھا۔ یہ نوکرانیوں کے کرنے کے کام نہیں ہوتے۔ امی کی سو سو صلواتیں سن کر بھی بہری بنی "clutter" "charity" کے بڑے بڑے شاپر باہر کوڑے کے ڈبے میں ڈال کر آئی۔ اب بس ایک کام رہ گیا تھا۔ اپنے بیڈروم کی ایک دو درازیں اس نے چھوڑ دی تھیں اس روز۔ اب ان کو نکال کر لاؤنج میں لے آئی اور ان میں سے ضروری، کچرا اور خیرات کا سامان الگ الگ کرنے لگی۔ امی، ویسی ہی بے حال، بندھے بالوں اور تھکے چہرے کے ساتھ بیٹھی تھی، اور گود میں رکھے پرس کھول کھول کر دیکھ رہی تھی جب بڑے بابا اپنی ذلیل، دھکیلتے قریب میں آ کر خاموشی سے مسکراتے ہوئے اسے دیکھنے لگے۔

وہ مگن سی پرس خالی کر رہی تھی۔ یہ اس کے سارے پرس تھے۔ دفعتا وہ رکی۔ مٹکی۔ ایک پرس میں سے پانچ سو کا نوٹ نکلا۔ اسے کھولا تو پچاس اور بیس بیس کے نوٹ تھے۔ ایک میں چند سکے تھے۔ اس نے خوشگوار حیرت سے سر اٹھایا۔ ”مجھے تو یاد بھی نہیں تھا کہ میرے پرانے پرسز میں پیسے پڑے ہیں۔ عجیب اتفاق ہے۔“

”یہ اتفاق نہیں ہے۔“ ابا مسکرائے۔ ”یہ تھک ہے۔“

”تھف؟“ وہ چونکی۔

”جب چھوٹی تھی تو سنتی ہوگی کہ دنیا میں صرف انسان اور جانور living things ہوتے ہیں۔ بڑی ہوئی تو پتہ چلا ہوگا کہ پودے اور درخت بھی جاندار ہیں۔ گردین پڑھو تو معلوم ہوتا ہے کہ ہر پتھر ہر دیوار سب جاندار ہیں۔ قیامت کے دن گواہی دیں گے نایہ پتھر یہ گھر، یہ جگہیں۔ کچھ محسوس کرتے ہیں، سنتے ہیں، دیکھتے ہیں، تبھی گواہی دیں گے۔ اسی لئے زمین پہ آہستہ اور تیز سے چلنا چاہیے۔ اسی لئے کچھ پتھر اللہ کے خوف سے گر پڑتے ہیں اور یاد ہے ایک پتھر رسول پاک ﷺ کو بھی سلام کیا کرتا تھا۔ اسی لئے ان چیزوں کے سائے جھکے ہوئے اللہ کو سجدہ کر رہے ہیں۔ یہ سب لیونگ تھنگز ہیں۔ تمہیں دیکھتی ہیں، محسوس کرتی ہیں۔“ وہ لچکے بھر کر کے۔ ”جب کوئی لڑکی اپنی الماری کا اپنے کمرے کا خیال کرتی ہے اس کے اندر کا زائد بوجھ نکال کر اس کو ہلکا پھلکا اور صاف کرتی ہے، خوبصورت بناتی ہے، تو یہ الماریاں تمہارا شکر یہ ادا کرتی ہیں اور ان کے کونے کھدروں سے کوئی نہ کوئی تھف نکل آتا ہے۔ کبھی کوئی پرانی کھوئی ہوئی چیز، کبھی برسوں کے بھولے ہوئے پیسے، اس لئے ان درود پورا کا ان چیزوں کا خیال رکھا کرو۔ یہ بھی تم سے پیار کریں گی۔ جنات اور انسانوں کے علاوہ باقی ساری مخلوق بہت احسان ماننے والی، بہت قدر کرنے والی ہے۔“

حنین نے متحیر سی ہو کر ان پیسوں کو دیکھا، پھر ابا کو۔ اس کے اوپر جیسے ایک نیا انکشاف ہوا تھا۔ اسی ٹرانس کی سی کیفیت میں وہ بولی تھی۔

”ابا، کوئی کہتا ہے لڑکیاں خلاء اور چاند تک پہنچ رہی ہیں، کوئی کہتا ہے وہ کورٹ، ہسپتال، فوج، ہر میدان کو فتح کر رہی ہیں۔ اب میں سوچتی ہوں کہ کتنا اچھا ہوا اگر لڑکیاں اپنے گھروں کے کونوں کھدروں تک بھی پہنچ جائیں۔ اگلے گھر جانے کے لئے نہیں، دوسروں سے تعریف سننے کے لئے بھی نہیں۔ بلکہ اس لئے کہ اللہ خوبصورت ہے اور خوبصورتی کو پسند کرتا ہے۔ اس لئے کہ صفائی کے بغیر ایمان آدھا ادھورا ہوتا ہے، اور اس لئے کہ فرشتے صاف جگہوں پہ آتے ہیں۔ جب ہمارے گھر اندر سے اتنے گندے ہوں گے الماریوں کے اندر دنیا جہاں کا گند سڑ رہا ہو گا، ڈسٹ بن کچرے سے اہل رہے ہوں گے تو کیا فرشتے ہمارے گھروں میں آنا پسند کریں گے؟“ وہ اب سر جھکائے خود سے بولتی پرس الٹا رہی تھی۔ ایک پانچ روپے کا سکہ گود میں گرا۔ وہ مسکرا دی۔ اس کو اب زمر، اسامہ یا ندرت کی تعریف کی ضرورت نہیں تھی۔

اس کا گھر اس کی الماریاں اس کے درود پورا تو واقف تھے، ناس کی محنت سے۔ وہی اس کو شکر یہ کہہ رہے تھے۔ حنین یوسف کے لئے یہی بہت تھا۔



ہر چند راکھ ہو کے بکھرتا ہوں راہ میں جلتے ہوئے پروں سے اڑا ہوں مجھے بھی دیکھ ملاقاتی ہال میں معمول کا شور وغل برپا تھا۔ گلاس بوتھ کے دونوں طرف فارس اور زمر بیٹھے تھے۔ درمیان میں شیشہ تھا جس میں ننھے ننھے سوراخ تھے۔ ساتھ میں قطار میں دو درجن بوتھ لگے تھے۔ ایک طرف قیدی تھے دوسری جانب ان کے عزیز واقارب جو ان سے ملاقات کر رہے تھے۔ وہ سر جھکائے، سنجیدہ اور خاموش سی بیٹھی تھی۔ فارس نے انگلی سے شیشہ کھٹکھٹایا۔ زمر نے چونک کر سر اٹھایا۔ وہ بغور اسے دیکھ رہا تھا۔

”پریشان ہو؟“

زمر نے سر جھٹکا اور فائل کھولی۔ کان کے پیچھے بال اڑتے سر جھکائے اب وہ کہہ رہی تھی۔ ”پراسیکیوٹر نے بہت سے گواہ give up کر دیے ہیں۔ جب وکلاء چاہتے ہیں کہ کوئی کیس جلد از جلد پیلے تو وہ کم سے کم گواہ پیش کرتے ہیں۔ میری یہی اسٹریٹیجی تھی۔ مگر میں تمہارے گواہی دینے سے خوش نہیں ہوں۔ خیر۔ تم فیصلہ کر ہی چکے ہو تو تمہیں witness پر پ کرانی ہے۔ وقت کم ہے۔“ کلائی پہ بندھی گھڑی دیکھی اور سر اٹھا کر فارس کو دیکھا۔ ”جب وہ کوئی ایسا سوال پوچھیں جس کا جواب نہ دینا چاہو تو چار لفظ بول دینا۔ I don't recall۔“

مجھے یاد نہیں۔ قانوناً یہ جھوٹ نہیں ہوتا۔ اور جب وہ تم سے پوچھیں کہ اس رات تم کہاں تھے تو کہنا ”میں نے بہت دفعہ بتایا ہے کہ میں اس رات گھر تھا۔“ اب یہ سچ ہے کیوں کہ تم بہت دفعہ کہہ چکے ہو کہ تم اس رات گھر پہ تھے۔ تمہاری بہت دفعہ کہی بات سچ تھی یا جھوٹ یہ الگ بات ہے۔“

”اوکے۔“ اس نے سر کو خم دیا۔ اب وہ اس سے سوال پوچھنے لگی۔

”فارس غازی کیا آپ کے اور قمر الدین صاحب کے درمیان کوئی دشمنی تھی۔“

”مجھے یاد نہیں۔“ وہ پرسکون سا بولا۔

”کیا آپ نے قمر الدین کو جیل میں پینا تھا۔“

”مجھے یاد نہیں۔“

”گڈ۔“ وہ ذرا سا مسکرائی۔ اب بہتر نظر آنے لگی تھی۔ ”کیا آپ نے قمر الدین کو قتل کرنے کی دھمکی دی تھی؟“

”نہیں۔“

”آپ 28 اور 29 اگست کی رات کہاں تھے؟“

”جیسا کہ میں بہت دفعہ بتا چکا ہوں میں اس رات گھر پہ تھا۔“ تاہم یہ انداز میں ابرو اٹھائی۔ زمر نے مسکرا کر سر ہلایا۔

”کیا آپ پوری رات گھر پہ تھے؟“

”مجھے یاد نہیں۔“ وہ سلجھے ہوئے انداز میں جواب دے رہا تھا۔ زمر کی رنگت واپس آ رہی تھی۔ وہ کٹہرے میں کھڑے کوئی غلط بات

نہیں کرے گا۔ اس کی امید بڑھنے لگی تھی۔ مگر..... وہ فارس تھا۔ اس پہ اعتبار کیوں نہیں ہوتا تھا؟



ٹھوکر سے میرا پاؤں تو زخمی ہوا ضرور..... رستے میں جو کھڑا تھا، وہ کہسار ہٹ گیا وہ صبح سرد اور ظالم تھی۔ خاموش اور بے حس۔ آج کمرہ عدالت میں بیٹھے فارس غازی نے سیاہ پینٹ کے اوپر گرے شرٹ اور سیاہ کوٹ پہن رکھا تھا۔ تازہ شیوڈرا بڑھے بال گیلے کر کے پیچھے کو بنائے وہ سنجیدہ مگر مطمئن نظر آ رہا تھا۔ ساتھ بیٹھی سیاہ کوٹ اور گھنگریالے ہالوں والی زمر کا چہرہ زرد تھا۔ اتنے ہفتوں کی ان تھک محنت اور ذہنی دباؤ نے اسے اپنی صحت کی طرف سے غافل کر رکھا تھا، آج بھی وہ پہلے سے کمزور نظر آتی تھی۔ پچھلی کرسی پہ سیاہ کوٹ میں ملبوس احمر شفیق بیٹھا تھا۔ اس کی لاء ڈگری اور لائنسنس کے باعث اسے ادھر بیٹھنے کا موقع مل جاتا تھا۔ (زمر کو ننانوے فیصد یقین تھا کہ اس کی ڈگری جعلی تھی، مگر اپنے دفاع میں وہ صرف اتنا کہتا تھا کہ بغیر لاء ڈگری کے وہ سیاسی کنسلٹنٹ، ان ہی نہیں سکتا تھا، اور چونکہ بات درست تھی، اسی لئے وہ باز پرس نہیں کرتی تھی۔)

جب فارس اٹھنے لگا تو زمر نے بے چینی سے گردن موڑ کر اسے دیکھا۔

”بہت احتیاط سے گواہی دینا۔ پلیز، کچھ غلط مت کرنا۔“

وہ اٹھتے اٹھتے واپس بیٹھا اور اسی سنجیدگی سے زمر کی آنکھوں میں دیکھا۔ ”میں نے ساڑھے تین مہینے کچھ نہیں کیا۔ جو تم نے کہا،

کیا۔ ایسا ہی ہے نا؟“

زمر کا سر اثبات میں ہلا۔

”میں یہاں خاموشی سے بیٹھ کر وکیلوں کی بے کار بحثیں سنتا رہا۔ ایسا ہی ہے نا؟“

زمر نے اس کی آنکھوں پہ نظریں جمائے اثبات میں سر ہلایا۔

”اب میرے بولنے کا وقت ہے اور ان سب کے سننے کا۔“ کہتے ہوئے اس نے زمر کے پیچھے کسی کو دیکھا۔ ”یہ کون ہے؟“

زمر نے چونک کر گردن پھیری تو استغاثہ کی کرسیوں پہ بیٹھے، قیمتی نفیس سوٹ میں ملبوس آدمی کو دیکھ کر وہ ٹھہر گئی۔
 ”یہ تو سابق پراسیکیوٹر جنرل ہیں۔ یہ ادھر کیسے؟“ فارس لاعلمی سے شانے اچکاتے ہوئے اٹھ کھڑا ہوا تھا۔ زمر نے گھوم کر احمر کو دیکھا جو نگاہیں اوپر چبوترے پہ جمائے بیٹھا تھا۔ ”پراسیکیوٹر جنرل ادھر کیا کر رہے ہیں، احمر؟“
 ”مجھے نہیں معلوم۔ غازی نے کہا تھا ان کو بلاؤ، میں نے صرف اتنا کیا ان کی موجودگی یہاں یقینی بنائی۔“
 ”فارس نے کہا تھا؟“ وہ متعجب رہ گئی، پھر واپس گھومی۔ اور الجھن سے فارس کو دیکھا جو کٹھنرے میں کھڑا حلف لے رہا تھا۔ وہ اٹھ کر اس کے سامنے جا کھڑی ہوئی۔ ساری باتیں ذہن سے جھٹک کر گواہی لینے لگی۔
 ”ریکارڈ کے لئے اپنا نام بتائیے۔“ اس نے خشک لہجے میں مخاطب کیا۔ وہ ہلکا سا مسکرا کر بولا۔ ”فارس طہیر غازی۔“ نظریں زمر پہ جمی تھیں۔

”کیا یہ درست ہے کہ آپ کو 13 اکتوبر کی شام اپنے گھر سے گرفتار کیا گیا؟“
 ”جی۔“ وہ اب اس سے چند روٹین کے سوالات کر رہی تھی۔ اور وہ مختصر جواب دے رہا تھا۔ آخر میں اس نے پوچھا۔
 ”کیا آپ حلفیہ کہتے ہیں کہ آپ کا قمر الدین چودھری کے قتل سے کوئی تعلق نہیں ہے؟“
 ”جی ہاں۔ میں نے یہ قتل اور انوغوا نہیں کیا۔ میں بے گناہ ہوں۔“
 زمر مڑی اور پراسیکیوٹر کو "your witness" کہہ کر مخاطب کرتی اپنی کرسی پہ آ بیٹھی۔ پراسیکیوٹر بلوں پہ معنی خیز مسکراہٹ سجائے اس کے سامنے جا کھڑا ہوا۔
 ”فارس غازی، آپ نے ابھی کہا کہ آپ مقتول کو جیل کے زمانے سے جانتے تھے۔ کیا آپ دونوں کے درمیان کوئی دشمنی، کوئی رقابت تھی؟“

”مجھے یاد نہیں۔“ کٹھنرے پہ ہاتھ رکھے کھڑے وہ پراسیکیوٹر کی آنکھوں میں آنکھیں ڈالے پرسکون سی مسکراہٹ کے ساتھ بولا تھا۔
 ”کیا آپ کو یہ یاد ہے کہ آپ نے قمر الدین چودھری کو پینا تھا؟“
 ”آئی ڈونٹ ری کال۔“
 پراسیکیوٹر نے مسکرا کر ہر جھٹکا۔ ”کیا قمر الدین کے جیل سے چھوٹنے کے بعد آپ کا اس سے کوئی جھگڑا ہوا تھا؟“
 ”مجھے یاد نہیں۔“
 ”آپ 28 اور 29 اگست کی درمیانی رات کہاں تھے؟“

”میں رات نو بجے گھر آ گیا تھا اور اگلی صبح ساڑھے سات بجے گھر سے نکلا تھا۔“ زمر نے بے اختیار اسے دیکھا۔ وہ محتاط الفاظ کا چناؤ کر رہا تھا۔ گردن موڑ کر اس نے پراسیکیوٹر جنرل کو دیکھا۔ وہ انگوٹھے کے ناخن سے انگلیت شہادت کا ناخن رگڑتے، توجہ سے اس کو دیکھ رہے تھے۔

”کیا آپ پوری رات گھر پہ رہے تھے؟“ پراسیکیوٹر نے وہ سوال پوچھا جس کا زمر کو دھڑکا تھا۔
 ”مگر عدالت میں چند ثانیے کے لیے سناٹا چھا گیا۔ پھر فارس طہیر غازی نے انٹھی گردن اور سنجیدہ چہرے کے ساتھ کہا۔
 ”نہیں۔“

زمر کا دل لمحے بھر کے لئے رکا۔ احمر بے اختیار سیدھا ہو کر بیٹھا۔ پراسیکیوٹر بھی دو قدم مزید قریب آیا۔
 ”تو آپ اس رات.... کہیں جا کر واپس آئے تھے؟“ پراسیکیوٹر کو ”مجھے یاد نہیں“ کی توقع تھی، وہ خود بھی حیران ہوا تھا۔

”میں گیارہ بجے گھر سے نکلا تھا اور صبح پانچ بجے واپس آ گیا تھا۔“

زمر نے بے اختیار سردنوں ہاتھوں میں گرا دیا۔

”آپ گیارہ سے پانچ کے دوران کدھر گئے تھے؟“

فارس نے ایک علاقے کا نام لیا جو ڈاکٹر امین کے ہسپتال کے قریب تھا۔

”یہ علاقہ قمر الدین کے قتل کی جگہ سے کافی دور ہے۔ میں پوری رات اسی علاقے میں تھا۔“ وہ پرسکون سا کہہ رہا تھا۔ زمر کو نہیں

آئی وہ کس بات پہ اعتراض کرے۔ اس کا گواہ اپنے ہی خلاف hostile witness بن رہا تھا۔

”اور آپ وہاں کس جگہ تھے؟“

وہ لمحے بھر کورکا۔ ”میں ایک عمارت میں گیا تھا۔“

”اور کیا وہ کوئی خالی عمارت تھی؟ کوئی زیر تعمیر ہسپتال؟ کوئی فیکٹری؟ جہاں آپ کی alibi ثابت کرنے کے لئے ایک شخص بھی

ہو۔“ پراسیکیوٹر کے لبوں پہ استہزائیہ مسکراہٹ بکھری۔

”وہاں 32 لوگ تھے جنہوں نے مجھے ادھر دیکھا پوری رات۔ میرے پاس 32 alibis ہیں۔“

جہاں پراسیکیوٹر لمحے بھر کے لئے لاجواب ہوا وہاں زمر نے چونک کر سر اٹھا کر اسے دیکھا۔ وہ اسی طرح پرسکون کھڑا تھا۔ پرایا

جزل نے کراہ کر آنکھیں میچیں۔

”32 لوگ؟“ پراسیکیوٹر قدرے ہکا کر سنبھلا۔ ”یہ کون سی جگہ تھی۔“

”یہ ایک... ایک میننگ پلیس ہے۔ ملاقات کی جگہ۔ بور ہوئے لوگ ادھر جاتے ہیں۔“

”اور آپ ادھر کیوں گئے تھے؟“

”میں... کافی پینے گیا تھا۔“ وہ تازہ دم سی مسکراہٹ کے ساتھ بولا۔ پراسیکیوٹر کو سمجھنے میں چند لمحے لگے۔

”آپ کا مطلب ہے یہ کوئی باریا کلب جیسی جگہ ہے۔“

”جی۔“

”تو... وہاں لڑکیاں بھی ہوں گی؟“ پراسیکیوٹر نے اب کے مسکرا کر زمر کو دیکھا۔ ”کیا آپ کسی لڑکی کے ساتھ تھے۔“

”وہاں... لڑکیاں... نہیں ہوتیں۔ صرف مرد ہوتے ہیں۔“ وہ الفاظ توڑ توڑ کر بولا تھا۔ لمحے بھر کو کمرہ عدالت میں خاموشی چھائی

زمر کو اپنے کانوں سے دھواں نکلتا محسوس ہوا۔ نچلاب دانتوں تلے دبائے وہ بالکل سن سی فارس کو دیکھ رہی تھی۔

”اچھا... آئی سی... سو... آپ اس کلب میں تھے؟ پوری رات؟“

”پراسیکیوٹر صاحب وہاں 32 لوگ... 32 مرد اس رات موجود تھے۔ کلب کی لابی کی سی سی ٹی وی فوٹیج میں میرے آگے پہلے

داخل ہونے والے 32 لوگوں کے چہرے بھی نظر آرہے ہیں۔ کچھ کے تو نام بھی مجھے یاد ہیں۔ جو کولمبیا سے پڑھ کر آیا ہے... اور ایک بڑے

سرکاری عہدیدار کا بیٹا ہے... وہ بار کا ڈنٹر پہ میرے ساتھ ہی بیٹھا تھا... اس کا بازو فریکچر ہوا تھا اور...“

زمر نے بے اختیار گردن موڑ کر پراسیکیوٹر جزل کو دیکھا جن کی نظریں فارس غازی پہ گڑی تھیں اور کان سرخ تھے۔ ادھر وہ پرانے

سا کہہ رہا تھا۔ جج صاحب ایک دم چونک کر فارس کو دیکھنے لگے تھے۔

”آپ پراسیکیوٹر صاحب... ان 32 لوگوں کو subphona کریں، کورٹ بلائیں اور میری alibi کی تصدیق کر لیں، میں

آپ کو ان کے نام دینے کے لئے تیار ہوں۔ آپ نے مجھے گرفتار ہی ان لوگوں کے ناموں کے لئے کیا ہے، تاہم مجھ سے نام پوچھیں۔“ سا کی

سے جج صاحب کی طرف دیکھا۔

”بالکل آپ ان کے ناموں کی فہرست عدالت میں جمع کروائیں۔ عدالت ان کو باری باری طلب کر کے سوال جواب کر لے گی۔“

پراسیکیوٹر کا اعتماد واپس آنے لگا۔

”یور آزا“ وہ ایک دم کھڑی ہوئی۔ اب کچھ کچھ اسے سمجھ میں آنے لگا تھا۔ ”فارس غازی ان لوگوں کی فہرست عدالت کے حوالے نہیں کر سکتا کیونکہ... کیونکہ وہ عزت دار لوگ ہیں۔ اگر ان کو subpheona کیا گیا تو یہ ان کی توہین ہوگی۔ جیسے ایک سابقہ سرکاری آفیسر کا بیٹا، جس کا بازو فریکچر ہوا تھا وہ جج بننے جا رہا ہے اس گواہی سے اس کا کیریئر... متاثر ہوگا۔“ وہ جلدی جلدی کہہ رہی تھی۔ پراسیکیوٹر نے جھلا کر اسے دیکھا تھا۔

”یور آزا اگر دفاع کو ملزم کی ایلی بائی ثابت کرنی ہے تو ان کو وہ فہرست عدالت کے حوالے کرنی ہوگی۔“

”شیور میں تو تیار ہوں دینے کے لیے۔ اسی فہرست کے لیے تو آپ نے مجھے گرفتار کروایا ہے۔“ وہ پرتپش مسکراہٹ کے ساتھ بولا

تھا۔ پراسیکیوٹر نے اب کے الجھ کر اسے دیکھا۔

”کون سی فہرست؟ آپ کو اس لیے گرفتار کیا گیا ہے کیونکہ آپ نے قمر الدین کا قتل کیا ہے۔“ جج صاحب چونک جانے کے انداز

میں باری باری کبھی فارس کو دیکھتے، کبھی بیٹھے سابق پی جی کو۔

”کیا آپ ایک بھی ثبوت لا سکتے ہیں اپنے الزام کے حق میں؟“ وہ سرخ پڑتے چہرے کے ساتھ بے بسی بھرے غصے سے کہہ

رہی تھی۔

”فارس غازی بے گناہ ہے، کیا اس کے چار سال ضائع کر کے لوگ خوش نہیں ہوئے جو اس کو ایک دفعہ پھر قید کی طرف دھکیلا جا رہا

ہے؟ وہ اپنا بیان دے چکا ہے۔ یہ case of two versions ہے۔ وہ اس رات قتل کی جگہ سے بہت دور تھا۔ ہمارے پاس 32 گواہ

ہیں۔ لیکن ان کے نام پراسیکیوٹن کے حوالے کرنے کا مطلب یہ ہے کہ ہم پبلک پراسیکیوٹن آفس کو سابق افسروں کے بارے میں انتقامی

کارروائیاں کرنے کا اختیار دے دیں۔“ پہلی دفعہ پراسیکیوٹر چونکا۔ مرکز، تماشائیوں کی طرح بیٹھے سابق پی جی کو دیکھا، جو سرخ چہرے کے

ساتھ بیٹھے تھے۔ لمحے بھر کے لیے پراسیکیوٹر کو اپنا دماغ گھومتا ہوا محسوس ہوا۔

”ایک منٹ مسز زمر...“

”نہیں جناب عالی! اب وہ وقت آ گیا ہے جب ہم فارس غازی کو اکیلا چھوڑ دیں۔ اسے اس کی زندگی جینے دیں اور اس کے اوپر یہ

جھوٹے مقدمات ختم کریں۔“ اس کا سر درد سے پھٹ رہا تھا اور آواز غصے سے پھٹ رہی تھی۔

”یور آزا، مسز زمر کیس کا رخ دوسری طرف موڑ رہی ہیں۔ یہ غلط بات کہہ رہی ہیں۔“ پراسیکیوٹر پر اعتماد نہیں لگ رہا تھا۔ کبھی وہ بیچھے

بیٹھے پی جی کو دیکھتا، کبھی کٹہرے میں کھڑے فارس کو اور وہ دونوں پراسیکیوٹر سے بے نیاز، ایک دوسرے کو دیکھ رہے تھے۔ سپاٹ، گہری نظروں

کے ساتھ۔

”مسز زمر واقعی غلط بات کہہ رہی ہیں۔“ جج صاحب نے برہمی سے پراسیکیوٹر کو مخاطب کیا۔ ”یہ دو versions کا کیس نہیں

ہے۔ یہ further inquiry کا کیس ہے۔“ (زمر نے بے اختیار میز پر دونوں بازو رکھے اور چہرہ ان پہ گزادیا۔ اور فارس نے آنکھیں میچ کر

طویل سانس کھینچی۔) ”یہ ایک fishing expedition ہے۔ اور مجھے اس بیخ بہ بیٹھے شرم آ رہی ہے کہ پبلک پراسیکیوٹن آفس انتقامی

کارروائیوں کے لیے اس حد تک گر سکتا ہے۔“

”جناب عالی یہ چوینیشن کو manipulate کر رہے ہیں۔“ پراسیکیوٹر بوکھلا کر احتجاج کرنے لگا مگر جج صاحب نے غصے سے

ہاتھ اٹھا کر اسے خاموش رہنے کا اشارہ کیا۔

”سرکاری آفس نے اس کیس میں اپنی ذمہ داری درست طریقے سے انجام نہیں دی۔ آپ کے گواہوں کے بیانات میں جھول ہے۔ شواہد ناکافی ہیں۔ شریک جرم کریمڈیل نہیں ہے۔ آپ نے ساڑھے تین ماہ سے ایک ایسے آدمی کو زیر حراست رکھا ہوا ہے جس کو مقید کرنے کے لیے آپ کے پاس ناکافی ثبوت کے علاوہ کچھ نہیں ہے۔“ وہ شدید برہمی سے کہہ رہے تھے اور پراسیکیوٹر لرب کاٹنا سننے پہ مجبور تھا۔

”ان تیس لوگوں کو کورٹ میں گھیننے کی میری نظر میں کوئی ضرورت نہیں ہے۔ عدالت فارس غازی کے بیان سے مطمئن ہے اور سیکشن 249CrPc کے تحت فارس غازی کو ناکافی شواہد کے باعث باعزت بری کرنے کا حکم دیتی ہے۔ اور پبلک پراسیکیوشن آفس کو انتخابہ کرتی ہے کہ اس قسم کے اوجھے ہتھکنڈوں پہ اتر آنے سے گریز کریں تو یہ موجودہ پراسیکیوٹر جنرل کی صحت کے لیے بہتر ہوگا۔“ شدید غصے اور ناگواری سے کہہ کر جج صاحب نے اپنا ہتھوڑا زور سے میز پہ دے مارا۔ پیچھے بیٹھے سابق پی جی نے آنکھیں میچ کر گہری سانس لی اور پھر فارس کو دیکھ کر سر کو ذرا سا خم دیا اور اٹھ کر باہر چلے گئے۔ وہ اس کے احسان مند تھے۔

”اور آپ‘ فارس طہیر غازی....“ جج صاحب نے رخ اس کی طرف پھیرا۔ ”مجھے افسوس ہے اور شدید دکھ ہے کہ آپ کو فٹنگ ایکسیڈیشن کا شکار کر کے اتنے ماہ جیل کی سلاخوں کے پیچھے گزارنے پڑے۔ میں پبلک پراسیکیوشن آفس کو ایڈوائس دوں گا کہ وہ آپ کو معذرت پیش کریں۔“

فارس نے کٹہرے کی ریٹنگ پہ ہاتھ رکھے، اٹھی گردن اور زخمی آنکھوں کے ساتھ بس اتنا کہا۔ ”آپ کا شکریہ یور آؤز، لیکن ان کی معافی میری زندگی کے سوا چار سال نہیں لو سکتی۔ میرے خاندان اور دوستوں میں ہوئی میری بے عزتی اور توہین نہیں ٹھیک کر سکتی۔ میری دودفعہ کھوجانے والی نوکریاں عزت سے مجھے واپس نہیں مل سکتیں۔ جب آپ کسی بے گناہ آدمی کو قید میں ڈالتے ہیں تو آپ اس کو معصوم نہیں رہنے دیتے۔ وہ اپنے دفاع کے لیے کسی بھی حد تک جانے کے لیے تیار ہو جاتا ہے۔ مجھے نہیں معلوم کہ کوئی خدا ہے بھی یا نہیں، کوئی قیامت آئے گی بھی یا نہیں، مگر مجھے اتنا ضرور معلوم ہے کہ بے گناہ آدمی اپنے اوپر ہونے والے ظلم کو روکنے کے لیے جو بھی کرے وہ قانوناً اور شرعاً درست ہوتا ہے۔“ بھنچے ہوئے ابرو کے ساتھ وہ نیچے اتر آیا۔

زمر اس وقت ڈھیر سا رونا چاہتی تھی، مگر وہ یہاں رو بھی نہیں سکتی تھی۔ بدقت سارے آنسو اندارتا رتا کر اس نے چہرہ اٹھایا اور نگاہیں جھکائے بال کان کے پیچھے اڑتے اپنے کاغذ ترتیب سے رکھے لگی۔ وہ خاموشی سے ساتھ آ کر بیٹھ گیا۔

پراسیکیوٹر لرب جج صاحب سے بات کر رہا تھا۔ صفائیاں معذرتیں۔ زمر نے نگاہیں جھکائے کاغذ پہ لکھا۔ ”تم اس رات ہسپتال بھی گئے تھے یا نہیں؟“

فارس نے قلم اٹھا کر اس کے نیچے لکھا۔ ”صرف پچیس منٹ کے لئے گیا تھا۔ آپ کا کیا خیال ہے، میں اتنی گرمی میں پوری رات اسی جگہ بیٹھا رہا تھا؟“

”تم نے پہلے کیوں نہیں بتایا کہ اس رات تم کہیں اور تھے؟“

”آپ نے پوچھا ہی نہیں۔“ سادگی سے لکھ کر کاغذ اس کے سامنے رکھ دیا۔

زمر کے تیوری چڑھ گئی۔ کاغذ پہ چند ہند سے لکھ کر اس کے سامنے ڈالا۔


”یہ میری بقایا فیس ہے۔ وقت پہ ادا کرنا۔“ خفگی سے سرگوشی کی تو فارس نے مسکرا کر اسے دیکھا۔ ”مجھے ریسپونڈ کرنے نہیں آؤ گی؟“

”ٹیکسی کر کے آجانا۔“ وہ رخ موڑے سنجیدگی سے جج صاحب کی طرف متوجہ تھی۔

”اور ٹیکسی کا کرایہ؟“

”اپنی گرل فرینڈ سے مانگ لینا۔“ وہ اٹھ کر آگے چلی گئی، اور وہ تکان بھری مسکراہٹ سے اسے دیکھتا رہا۔ پھر گردن موڑی تو احمر ابھی تک ششدر بیٹھا تھا۔ اس کو متوجہ پا کر آگے ہوا۔ ”تو اس رات تم ایسی جگہ تھے جس کے بارے میں کوئی گواہی دینے کے لئے تیار نہیں ہوگا۔ واؤ۔ ایسے طریقے مجھے کیوں نہیں سوجھتے؟“ وہ محظوظ ہوا تھا۔ فارس پیچھے کو جھکا اور دھیرے سے کہنے لگا۔ ”تم نے میرے کیس کے لئے تمام انویسٹی گیشن کی۔ اس کے لئے تمہارا...“

”اس کی فیس اس پہ لکھی ہے۔“ احمر نے فوراً سے کارڈ نکال کر اس کے سامنے رکھا۔ ”پلس کچھوں کے پیسے الگ الگ ہیں۔ ٹیکس الگ ہے۔ ویک اینڈ سے پہلے ادا کر دینا۔“ اور وہ جوشمکریہ ادا کرنے لگا تھا، رک کر اس کاغذ کو پڑھنے لگا۔ ابرو بے اختیار اٹھے۔ باری باری فیس کے دونوں تحریری مطالبوں کو دیکھا اور پھر ماتھے پہ پل لئے، ”بہت بہتر“ کہہ کر خفگی سے رخ موڑ لیا۔



یا اتنا سخت جان کہ تلوار بے اثر یا اتنا نرم دل کہ رگ گل سے کٹ گیا
جس دو پہر فارس گھر واپس آیا وہ انیکسی والوں کے لئے عید کا دن تھا۔ حسینہ اور صداقت نے اچھا سا کھانا بنایا تھا۔ سیم ندرت اور بڑے ابا اس کے ساتھ لاؤنج میں بیٹھے تھے۔ سب خوش باش اس سے باتیں کر رہے تھے۔ وہ بھی مسکرا کر ان کے سوالوں کا جواب دے رہا تھا۔ وہ تھکا ہوا مگر مطمئن لگتا تھا۔

حسین مل کر اسٹڈی میں چلی گئی تھی۔ وہ کچھ کام کر رہی تھی۔ ایسے میں صرف زمر تھی جو اب تک اس سے نہیں ملی تھی۔ اوپر اپنے کمرے میں وہ ناخن دانتوں میں دبائے ادھر ادھر ٹہل رہی تھی۔ بار بار دروازے کی طرف بڑھتی، پھر سر جھٹک کر واپس ہولیتی۔ ذرا سی درز سے نیچے سے آوازیں صاف سنائی دیتی تھیں۔ (سب کو شکریہ کہہ رہا ہے۔ آپا آپ کا شکریہ، کھانے بھیجنے کا۔ انکل آپ کا شکریہ، دعا کرنے کا۔ صداقت تمہارا شکریہ، پتہ نہیں کس چیز کا۔ اور میں جو اتنے مہینے اس کے لیے خوار ہوتی رہی، میرا کوئی احساس نہیں!) وہ خفگی سے خود سے بڑ بڑا رہی تھی۔

”میں زمر کو دیکھ لوں۔“ وہ ایکسکیوز کر کے اٹھ آیا تھا۔ اب زینے چڑھنے کی آواز آرہی تھی۔ زمر نے جلدی سے ٹکیوں کے غلاف اتارے، نئے غلاف نکالے اور جس وقت وہ دروازہ ذرا سا بجا کر اندر داخل ہوا، وہ مصروف سی ٹکیوں کے غلاف بدلتی نظر آرہی تھی۔

”السلام علیکم۔“ دروازے میں کھڑے وہ ذرا سا کھنکار کر بولا۔ زمر نے ایک بے نیاز اچھتی نظر اس پہ ڈالی (جینز پہ سوئیٹر پہنے، وہ تھکا ہوا مگر مطمئن لگ رہا تھا) اور تیکے کو نئے کور میں ڈالتی ہوئے مصروف انداز میں بولی۔

”نمبر ایک۔ میں نے تمہارے لئے جو بھی کیا، ٹیم پارٹنر سمجھ کر کیا۔ نمبر دو، میں اب بھی نہیں بھولی کہ تم نے مجھے استعمال کر کے جیل توڑ نی چاہی تھی۔ نمبر تین، مجھے تمہاری ریٹورنٹ والی باتیں بھی یاد ہیں۔ نمبر چار، تم جب چاہو ڈائیورس پیپر ز بنالو، اگر میرے پاس حق طلاق ہوتا تو میں خود بنوالیتی۔ نمبر پانچ، میں مزید تمہارے ساتھ نہیں رہنا چاہتی۔ اس لئے میں نے اپنا سامان نیچے اسٹڈی روم میں شفٹ کر دیا ہے۔ یہ کمرہ اب صرف تمہارا ہے۔ نمبر چھ، ہم ٹیم کی طرح..... پہلے کی طرح کام کرتے رہیں گے، لیکن تمہاری بے گناہی معلوم ہونے کا یہ مطلب نہیں ہے کہ میں نے تمہیں معاف بھی کر دیا ہے۔ نمبر سات.....“ الفاظ ٹوٹ گئے، کیونکہ وہ خاموشی سے قدم قدم چلتا اس کے پیچھے آکھڑا ہوا۔ اس کے دونوں ہاتھ اپنے ہاتھوں میں لے کر اسے اپنے کندھے سے لگایا اور تھوڑی اس کے کندھے پر جمائے، آنکھیں بند کیے اس نے صرف اتنا کہا۔ ”شکریہ۔ میرے لئے لڑنے کا۔“

چند ساعتیں اور گزریں۔ چند لمبے اور سرکے۔

زمر جو بالکل منجمد ہو گئی تھی، بمشکل گہری سانس لے کر بولی۔

”نمبر سات‘ میں کل تمہارے خلاف restraining order نافل کروں گی۔ جس کے تحت تمہیں مجھ سے دس فٹ دور رہنا ہوگا۔“ اور اپنے ہاتھ چھڑائے۔ فارس نے چہرہ اٹھایا، اسے کہنی سے تھامے اپنے سامنے کیا اور قدرے تعجب سے اسے دیکھا۔ ”تم کل یہ آرڈر نافل کرو گی؟ واقعی؟“

”بالکل!،“ گردن کڑا کر بولی، مگر اس کی آنکھوں میں دیکھنا... اُف۔

”مگر کل تو چھٹی ہے۔“

”میرا مطلب تھا پرسوں۔“ تمللا کر بولی، اور کہنی چھڑا کر دروازے کی بڑھ گئی۔

”اچھا، کمرہ مت چھوڑو، ہم بیٹھ کر اس بارے میں بات کر لیتے ہیں۔“ وہ پیچھے سے بولا تھا۔ مکان سے مسکرا کر۔

”نمبر آٹھ‘ میرا فیصلہ حتمی ہے۔“ بظاہر خشک لہجے میں کہہ کر وہ دروازہ کھول کر باہر نکل گئی۔ سیڑھیاں اترتے اس کے کانوں سے دھوئیں نکل رہے تھے۔ بمشکل چہرے کو نارمل رکھے، وہ اسٹڑی میں آئی تو اندر نقشہ بدلا ہوا تھا۔

ایک صوفہ کم بیڈ، جوئی الحال کھلا ہوا تھا۔ (اور اس کی اونچائی دو میٹرس جتنی ہی تھی) پر حنین لیپ ٹاپ لیے بیٹھی تھی۔ اندر سفید فلیش لگی

تھی اور حنہ یک ٹک اسے دیکھ رہی تھی۔

”کیا بنا؟“ زمر فوراً اس کے قریب آئی۔

”میں نے اس فلیش ڈرائیو کے پروگرام کو ڈی کرپٹ کر لیا ہے۔ اور وہ کھل گئی ہے۔“

زمر کو آگے پیچھے کی ہر شے بھول گئی۔ دل و دماغ میں جیسے سکون سا اتر آیا۔

”اوہ ریگی۔“ وہ خوشی سے کہتی اس کے ساتھ آ کر بیٹھی اور اسکرین کو دیکھا۔

”کیا نکلا اس میں سے؟“

حنین ابھی تک شل تھی۔ ”میں نے اتنے مہینے لگائے، اتنا وقت برباد کیا، صرف ایسا اور آنا کے لئے۔“

”کیا؟“

حنین نے اسکرین کا رخ اس کی طرف پھیرا۔ ”اس فلیش ڈرائیو میں سوائے فروزن فلم کے، کچھ بھی نہیں ہے۔ ہر طرح سے ننگھال

چکی ہوں اسے۔ مگر یہ خالی ہے۔ یا تو بھائی نے اصل فلیش مجھے نہیں دی یا اس نے غلط فولڈر کا پی کیا تھا۔“ وہ ابھی تک سُن تھی۔

”اوہ نہیں!“ زمر نے نڈھال سی ہو کر سر پیچھے گوگرا لیا۔

اور قصر کاردار کے لاؤنچ میں جواہرات کاردار غصے سے ادھر ادھر ٹہل رہی تھی۔ اس کی رنگت مارے غضب کے سیاہ پڑ رہی تھی، جبکہ

صوفے پہ بیٹھا ہاشم گردن پیچھے کو پھینکتا ہنستا جا رہا تھا۔ جواہرات نے رک کر ناچنڈیدگی سے اسے دیکھا۔ ”وہ رہا ہو کر ہمارے سروں پہ پھر سے

پہنچ گیا ہے اور تم ہنس رہے ہو۔“

”اس نے ڈینس اسٹینڈ پہ کھڑے ہو کر ایڈوکیٹ جنرل کو بلیک میل کیا... ہا ہا ہا... ناؤ ڈٹیس کول۔“ وہ ہنس رہا تھا۔

”زمر کو تو میں دیکھ لوں گی، تم مجھے بتاؤ اب ہم اس کو دوبارہ کیسے جیل بھیجیں۔“

”اب پبلک پراسیکیوشن آفس میں کوئی اس کو پراسیکیوٹ نہیں کرنا چاہے گا۔ میں نے آپ سے کہا تھا، کیس جلدی چلوانے کی کوشش

نہ کریں، لیکن خیر۔“ ہنستے ہنستے وہ بل بھر کر کا اور محظوظ انداز میں جواہرات کو دیکھا۔ ”میں مزید اس کو جیل میں نہیں بھیجنا چاہتا۔ اس کو صرف ایک

شخص اندر کروا سکتا تھا۔ کرٹل خاور۔ اب مزید کوشش نہ کیجئے۔ وہ ہمارے لئے خطرہ نہیں ہے۔ نہ بن سکتا ہے۔ اب موو آن کرنے کا وقت ہے۔

اچھے کام کرنے کا وقت ہے۔“ کوٹ کا بٹن بند کرتا اٹھا۔ ”میں مئی ایک اچھا انسان بننا چاہتا ہوں۔ میں راستہ تبدیل کرنا چاہتا ہوں۔ اس لئے پرانی دشمنیاں چھوڑ کر آگے بڑھیے۔“ ماں کا شانہ تھپک کر وہ آگے بڑھ گیا۔ جو اہرات وہیں کھڑی کلمستی رہی۔ پھر کمرے میں آئی۔ دروازہ مقفل کیا اور فون ملایا۔

”مجھے اچھی خبر کب سناؤ گے فصیح؟“ زہر خند لہجے میں وہ بولی تھی۔

”آج رات کام ہو جائے گا۔ پہلے سعدی اور پھر خاور۔“ سن کر اس نے موبائل پرے ڈالا اور سنگھار میز کے قد آور آئینے کے سامنے آکھڑی ہوئی۔ سفید اور سرخ لہجے کا ڈون میں ملبوس وہ بے حد خوبصورت لگ رہی تھی، مگر چہرے پہ چھایا غیض و غضب اس کے حسن کو گھنا رہا تھا۔ شرارے پھوڑتی آنکھوں سے آئینے کو دیکھتے اس نے گردن میں پہنی موتیوں کی مالانوح ڈالی۔ تڑتڑ تڑ..... سفید چکنے چکنے موتی ٹوٹ ٹوٹ کر فرش پہ گرنے لگے۔

اوپر اپنے کمرے میں بستر پہ سستی سے نیم دراز پیروں کی قبچھی بنائے نوشیرواں کھٹا کھٹ موبائل پہ ٹائپ کیے جا رہا تھا۔ بال بنے تھے اور لباس سے لگتا تھا کہ ابھی آفس سے لوٹا ہے۔ آنکھوں میں ازلی بے زاری کی جگہ مصروف سا تاثر تھا۔ گویا گفتگو میں بہت منہمک ہو۔

”بھائی شادی کرنے جا رہا ہے۔“ اسکرین پہ الفاظ ابھر رہے تھے۔ دوسری طرف سے علیشا کا جواب چمکا۔ ”یہی بتانے کے لئے

اتنی صبح ٹیکسٹ کر رہے ہو؟“

”کیا تمہیں ذرا بھی دلچسپی نہیں سننے میں کہ وہ کس سے شادی کرنے جا رہا ہے؟“

”تم بتا دو۔“

”آبدار عبید سے، وہ ہماری یونی میں تھی۔ مجھے شدید ناپسند ہے وہ۔ بھائی کو وہی لوگ پسند آئے ہیں جو مجھے شدید ناپسند ہوتے

ہیں۔“ لکھتے ہوئے ابرو جھنج گئے اور آنکھوں میں خفگی عود آئی۔

”اچھا۔ وہی جس کو تم یونی میں تنگ کرتے تھے اور پھر ہاشم نے تمہیں پٹوایا تھا؟“ وہ محظوظ ہوئی تھی۔ لمحے بھر کو نوشیرواں کا ردار بنجد

ہو گیا۔ جیسے سارا خون جم گیا ہو۔ ہڈیاں برف کی ہو گئی ہوں۔

”کون ہاشم؟ اور تمہیں کیسے پتہ؟“ اس کے ذہن میں پہلا خیال یہ آیا تھا کہ آبی کے منگیتر کا نام بھی شاید ہاشم ہو۔

”کیا تمہارے بھائی نے تمہیں نہیں بتایا کہ میں نے اورنگزیب صاحب کا اکاؤنٹ اپنے پاس مرر کر رکھا تھا۔ ان کی ساری ای میلز

میں پڑھا کرتی تھی۔ مجھے یاد ہے ہاشم نے ان کو میل کر کے بتایا تھا کہ تم ان کے دوست کی بیٹی کو تنگ کر رہے تھے اسی لئے اس نے اپنے کسی

بندے کے ذریعے تمہیں پٹوایا تھا۔ شاید اس کو یہ بھی کہا تھا کہ وہ خود کو اس لڑکی کا شوہر یا منگیتر ظاہر کرے۔“ وہ رکی۔ ”کیا تمہیں نہیں معلوم تھا؟“

نوشیرواں کے چہرے کا رنگ یوں نچڑ گیا جیسے سینے میں گھاؤ لگا کر کسی نے سارا خون نکال لیا ہو۔ بے جان ہوتے ہاتھوں سے اس نے

موبائل فون وہیں لحاف پہ گرادیا اور سر اٹھا کر خالی خالی، شل، ششدر نظروں سے سامنے دیکھا جہاں سنگھار میز کا آئینہ اس کا زرد چہرہ منعکس کر

رہا تھا۔

اس کی ساری دنیا زمین بوس ہو گئی تھی۔



فیض سر پر جو ہر اک روز قیامت گزری ایک بھی روز مکافات نہ ہونے پائی

مکمل خاور اپنے کمرہ جہن میں زمین پہ اکڑوں بیٹھا تھا۔ نگاہیں دور خلا میں جمی تھیں اور وہ کسی گہری سوچ میں گم دکھائی دیتا تھا۔

آنکھوں کے گرد گنگے زخم اب مندمل ہو چکے تھے اور صحت بھی بہتر تھی۔ ایسے میں دروازہ کھلنے کی آواز سے وہ چونکا۔ اور چہرہ اٹھایا۔
گارڈ کھانے کی نرے لایا اور پیچھے زمین پر رکھی۔ خاد کی نگاہیں ادھ کھلے دروازے کے پار گئیں۔ وہاں ایک اور گارڈ نظر آ رہا تھا۔
خاد کی آنکھیں پر سوچ انداز میں سگریں۔

”تمہاری اور اس کی توضیح دیونی ہوتی ہے تم لوگ اس وقت کیا کر رہے ہو؟ اور رات والے گارڈ کہاں ہیں؟“ اس کا ماتھا ٹوٹا۔
گارڈ نے ایک نظر اس پڑائی۔ گہری خاموش نظر اور مز گیا۔ خاد تیزی سے اٹھ کر اس کے پیچھے آیا۔

”مجھے سعدی یوسف کے کمرے میں جانا ہے ابھی اسی وقت۔“ وہ چونکا ہوا لگتا تھا۔ مگر گارڈ نے ایک دم پیچھے مڑ کر ایک زوردار مکا خاد کے جڑ سے پدے مارا۔ حملہ غیر متوقع تھا۔ وہ تیرا کر پیچھے کو گرا۔ اسی اثنا میں وہ دروازہ آگے سے بند کر چکا تھا۔ خاد درحیثاً نہ انداز میں دروازہ پینے لگا۔

”اگر تم نے اسے مارا تو میں تمہیں نہیں چھوڑوں گا۔ تم اس کو نہیں مار سکتے۔ اس کو ابھی نہیں مرنے دے۔“
سعدی یوسف کے کمرے تک یہ آوازیں سنائی نہیں دے رہی تھیں۔ وہ اسٹڈی نمبل پہ بیٹھا کاغذ سامنے رکھے، سنہری قلم سے لکھتا جا رہا تھا۔

میں بناؤ مانگتا ہوں اللہ کی دھکارے ہوئے شیطان سے۔
سیاہی شرٹ میں بلبوس اس لڑکے کے ہاتھ شیمپو کیے بال کیے اور سلپتے سے پیچھے کو بٹے تھے۔ وہ گردن تڑجھی کیے، منہ تک سا قلم کا ٹڈ پھر گز رہا تھا۔

”قرآن میں بہت سے واقعات آپ پھیر پھیر کر لاتے ہیں اللہ تعالیٰ۔ ان کو دہراتے ہیں۔ ہر دفعہ وہ ہرانے کا مقصد مختلف ہوتا ہے۔ جیسے سورۃ النمل میں جتنے بھی واقعات ہیں ان میں ایک قدر مشترک ہے۔ ویسے تو بہت سی اقدار مشترک ہوں گی، مگر میں محدود سوچ اور محدود علم کا آدمی ہوں۔ اتنا غور و فکر کر پاؤں گا جتنی میری ذہنی وسعت ہے۔ سو میں کہہ رہا تھا اللہ کہ اب تک جتنے واقعات یہ غور و فکر کیا ہے میں نے۔ ان سب میں ایک اکائی ہے جو پورے سسٹم کے خلاف کمزری ہے۔ پہلے موسیٰ کا واقعہ... ایک موسیٰ اور سامنے فرعون اور اس کے اہل لشکر۔ پھر سلیمان اور ان کے سامنے ایک پورا سسٹم جس کو وہ کنٹرول کیے ہوئے ہیں... پھر ایک سلیمان اور ان کے سامنے ملکہ سبا اور اس کے سردار و سلطنت... دوسری جانب ایک ملکہ سبا اور سامنے سلیمان اور ان کے اہل لشکر۔ ایک چہرہ جو پورے لشکر کے سامنے اکیلا کھڑا اپنی صفائی دے رہا ہے۔ پھر ایک شعیب اور ان کے سامنے یوری کافروم۔ لیکن اگر غور کرو تو سورۃ کا نام ”النمل“ ہے۔ جیو نیماں۔ کوئی بھی یہاں اکیلا ہو کر بھی اکیلا نہیں ہے۔ موسیٰ کے ساتھ ان کے بھائی اور ان کی قوم ہے۔ سلیمان کے ساتھ ان کے لوگ ہیں۔ ملکہ بھی اپنے سرداروں کے ساتھ ہے۔ شعیب بھی اپنی قوم کی اہلیت سے تعلق رکھتے تھے اور ان کے بھی ”وارث“ تھے جن سے ان کے خلاف قتل کی سازش کرنے والے ڈرتے تھے۔ انسان کو بڑے بڑے کام کرتے وقت یہ نہیں سوچنا چاہیے کہ مجھ اکیسے نے یہ سب کر لیا۔ میں اکیلا ایک سیلف میڈ آدمی ہوں۔ بلکہ نہیں... بہت سے لوگ... خاموش جوتیوں جیسے لوگ ہوں گے جنہوں نے آپ کا ساتھ دیا ہوگا۔ ان کو بھولنا نہیں چاہیے۔ جو بندوں کا شکر نہیں کرتا وہ رب کا شکر نہیں کرتا۔“

باہر کچن میں وہی گارڈ خاموشی سے نرے میں پیت رکھ رہا تھا۔ پیچ کا ٹاس برابر کیا۔ ٹیکسین سجایا۔ گلاس رکھا۔
”اور نعمات دی ہم نے ان لوگوں کو جو ایمان لائے اور جو (اللہ سے) ڈرتے رہے۔ اور لوگوں کو جب اس نے فرمایا اپنی قوم سے کیا تم اس کتاب کرتے ہو؟“ فاحشہ (بے حیائی) کا حالانکہ تم دیکھتے ہو“

”فاحشہ!“ تیز تیز لکھتے اس معصوم لڑکے نے گہری سانس لی۔ ”اس لفظ کے ساتھ ذہن میں عموماً ان کاموں کا خیال آتا ہے جو

سعدی لکھ رہا تھا۔ کچن میں ہونے والی سرگرمی سے بے نیازی۔

”انسان اسی کے ساتھ ہے جس سے وہ محبت کرتا ہے۔ انجیل مقدس کے مطابق لوٹ کی بیوی نے لوٹ اور دو بیٹیوں کے ہمراہ نکلتے ہوئے.... پیچھے مڑ کر دیکھا تھا اور وہ نمک کا جسمہ بن گئی۔ پھر آگئی۔ وہیں سے وہ ”پیچھے مڑ کر نہ دیکھنا پتھر کے ہو جاؤ گے۔“ والی اصطلاح نکل رہی ہے۔ جو گناہ آج لوگوں کو اتنا ہلکا لگتا ہے پر سئل چوائس لگتا ہے وہ اتنا سخت ناپسندیدہ ہے اللہ کے نزدیک کہ الہامی کتب میں آتا ہے.... جبرائیل نے اپنے پر پہ اس پوری بستی کو اٹھایا آسمان تک لے کر گئے اور واپس بیٹھ دیا۔ وہ زمین میں دھنس گئے۔ ان پہ پتھروں کی ٹارگنڈ بارش برسی۔ ہر شخص کے اوپر وہ پتھر آ کر لگا جس پہ اس کا نام منقش تھا۔ آج اس جگہ پہ بحر مردار (dead sea) ہے۔ جہاں کوئی ذی روح نہیں رہ سکتا۔ جہاں پانی کے اندر... اتنے برسوں بعد بھی کوئی زندگی نہیں ہے۔ نہ زندگی پل سکتی ہے۔ یہ اتنے بڑے گناہ تھے اور آج لوگ....، قلم خشک ہونے لگا۔ اس نے رک کر قلم چھڑکا۔ پھر لکھا۔ بے سود۔ اس کا موڈ خراب ہونے لگا۔ لکھنے کے لئے سب سے ضروری چیز ایک اچھا قلم ہوتی ہے۔ سعدی نے ننگی سے اس کے اوپر کے کلپ دیکھے۔ وہاں چار بٹن تھے۔ اس نے موجودہ بٹن کا بٹن واپس اوپر کر دیا۔ اور دوسرا گرایا۔ لکھا تو ۱۱ سرخ لکھتا تھا۔ اونہوں۔ اس نے تیسرا بٹن دبا کر تیزی سے بٹن نکالی۔ وہ نیلی تھی۔ اور سعدی کو صرف سیاہ روشنائی پسند تھی۔ اس نے چوتھے بٹن کو نیچے کیا تو اندر سے... باریک سی بٹن نکلی۔ وہ اس سے لکھنے لگا پھر غور سے دیکھا۔ وہ بٹن نہیں تھی۔ سوئی کی طرح تھی۔ تیز دھار آلے کی طرح۔ اس کو ابدا کی آنکھوں کا اشارہ یاد آیا۔ وہ رک کر سوچنے لگا۔ تبھی دروازہ کھلا تو اس نے جھٹ قلم مٹھی میں دبایا اور یوں ظاہر کرنے لگا گویا اپنا لٹھا پڑھ رہا ہے۔

گارڈ نے دروازہ بند کیا۔ ٹرے لا کر رکھی۔ باری باری چیزیں نکال کر میز پہ سجائیں۔ پھر... سعدی کی طرف پشت کیے.... جب سے زنجیر کا کلکڑا نکالا۔ وہ خاور کو بانہی گئی زنجیروں سے مشابہت رکھتی تھی۔ اس پہ خاور کا خون اور ڈی این اے موجود تھا اور گارڈ کے ہاتھوں پہ دستانے چڑھے تھے۔ شفاف باریک دستانے۔

وہ ایک دم پلٹا اور پیچھے سے آ کر سعدی کی گردن میں وہ زنجیر ڈالی۔ بلکہ ڈالنی چاہی۔ مگر سعدی تیزی سے آگے کوچھا اور خود کو کرن سمیت دائیں جانب گرایا۔ گارڈ کے ہاتھ میں اس کی شرٹ کا پچھلا حصہ آیا تھا، وہ اس سے اس کو کھینچتے ہوئے زمین پہ گرانے لگا۔ سعدی نے ”میری... کوئی ہے...“ چلاتے ہوئے ہاتھوں اور پیروں سے اس کو پرے دھکیلنا چاہا، مگر گارڈ کا زور بہت زیادہ تھا۔ وہ گھٹنا سعدی کے سینے پہ رکھے پوری قوت سے اسے نیچے گرانے رکھے زنجیر اس کی گردن میں ڈالنے کی کوشش کر رہا تھا اور سعدی مسلسل سر دائیں بائیں ہلاتے ہوئے خود کو چھڑانے کی کوشش کر رہا تھا۔ پوری قوت لگاتے ہوئے گارڈ کا چہرہ سرخ پڑ رہا تھا۔ سعدی نے بھی اتنی ہی قوت سے اس کے ہاتھوں کو پلٹ کر پرے ہٹایا اور اس سے پہلے کہ اٹھتا گارڈ نے زور کا مکاس کے جبرے پہ رسید کیا۔

سعدی کا داغ بھی گھوم گیا اور چہرہ بھی۔ اور جب چہرہ بائیں جانب گھوما تو اسے دھندلا سا نظر آیا۔ سنہری پین ساتھ میں گرا پڑا تھا۔ اس نے ہاتھ بڑھایا.... پھیلا یا.... قلم چندا نچ دور تھا۔ گارڈ نے اس کی گردن کے گرد زنجیر لپیٹی اور اسے کسے لگا.... سعدی کی انگلیوں نے قلم کو تھپا اور اگلے ہی لمحے اس نے قلم اٹھا کر گارڈ کے جسم کے اندر اتار دیا۔ دھندلی بصارت کے باعث سمجھ نہیں آئی کہ کدھر مارا.... مگر.... منظر ذرا واضح ہوا.... گردن کی زنجیر ڈھیلی ہوئی تو دیکھا.... پین گارڈ کے ہاتھ کی پشت میں کھب چکا تھا۔ زنجیر گارڈ کے ہاتھوں سے پھسل گئی اور وہ ایک جھلکے سے اٹھ کھڑا ہوا۔ اگلے ہی لمحے گھٹنوں کے بل زمین پہ گرا۔ سعدی نے زنجیر گردن سے نکالتے... بڑھکڑا کر کھڑے ہوتے اسے دیکھا۔

گھٹنوں کے بل بیٹھا گارڈ.... سعدی کو دیکھ رہا تھا۔ اس کی رنگت سفید پڑ رہی تھی اور آنکھوں میں ایک شل سا تاثر تھا۔ منہ سے ہا۔ یک جھاگ نکلنے لگی اور وہ منہ کے بل نیچے گرا۔

سعدی ایک لمحے کے لئے تو مجھد ہو گیا پھر تیزی سے اس کے اوپر جھکا۔

”Don't die“ جلدی سے اسے سیدھا کیا اور اس کا چہرہ تپتہ پھرایا۔ گارڈ ابھی تک سعدی کو دیکھ رہا تھا۔

”مرنا مت پلیز مت مرنا۔“ وہ وحشت سے اس کو جھنجھوڑتے کہہ رہا تھا۔ گارڈ کی متعجب آنکھیں سعدی پہ جمی تھیں۔ وہ اتنی حیران اتنی ششدر آنکھیں تھیں.... کہ سعدی کا دل بند ہونے لگا۔ اور ان آنکھوں میں روشنی بھی تھی۔ زندگی کی رمت۔ اور پھر.... سعدی نے دیکھا... لحوں

میں روشنی کی وہ جوت بجھ گئی۔ گارڈ کا جسم ٹھنڈا نیلا پڑ گیا۔ بے جان بالکل سرد۔

یہ وہ پہلا قتل تھا جو سعدی یوسف نے کیا تھا۔

اور یہ وہ پہلی رات تھی جب سعدی یوسف نے سعدی یوسف کو کھود یا تھا۔

(اختتام حصہ دوم)



باب 20:

لازم ہے کہ ہم بھی دیکھیں گے

(حصہ سوم)

”ماہِ کامل کی وہ برف رات!“

کو ہسار پہ سفید برف دک رہی ہے۔

ایک قدم کا نشان تک نہیں ہے۔

ایک تہائی کی سلطنت ہے...

اور یوں لگتا ہے جیسے میں ملکہ ہوں!

میرے اندر کے طوفان کی طرح باہر کی ہوا بھی غرار ہی ہے

میں اپنے شر کو اندر نہیں دبا سکی...

خدا جانتا ہے میں نے کتنی کوشش کی!

کہ ان کو معلوم نہ ہونے دوں!

وہ اچھی لڑکی بن جاؤں جو مجھے بننا تھا۔

چھپالوں، محسوس نہ کروں ان کو پتہ نہ چل جائے۔

مگر خیر... اب جان گئے سب!

سو... جانے دو... جانے دو

اب نہیں دبا سکتی اس کو اندر

جانے دو... جانے دو

مڑ جاؤ... اور دروازہ پٹخ دو

لوگ کیا کہیں گے، مجھے پرواہ نہیں۔

طوفان کو برپا ہونے دو۔

ٹھنڈ سے مجھے فرق پڑا کبھی نہیں!

عجیب بات ہے کہ کیسے ذرا سے فاصلے سے

چیزیں چھوٹی دکھائی دینے لگتی ہیں۔

اور وہ خوف جو کبھی مجھے گھیرے رہتا تھا

اب مجھے چھو بھی نہیں پارہا۔

اب یہ دیکھنے کا وقت ہے کہ میں کیا کر سکتی ہوں۔

اب اپنی حدود کو آزمانا ہے اور توڑنا ہے

نہ کوئی صحیح، نہ کوئی غلط... کوئی اصول نہیں میرے لئے۔

میں ہوں آزاد!

جانے دو... جانے دو

تم اب مجھے کبھی روتے ہوئے نہیں دیکھو گے

یہاں کھڑی ہوں میں اور یہیں رہوں گی میں!

طوفان کو برپا ہونے دو۔

کسی برفِ شارق کی طرح ایک خیالِ دل میں جم سا جاتا ہے!

”میں کبھی واپس نہیں جاؤں گی، ماضی ماضی میں رہ گیا۔“

جانے دو... جانے دو

اور میں اٹھوں گی تازہ صبح کی طرح

جانے دو... جانے دو

وہ پرفیکٹ گرل اب نہیں رہی...

اور یہاں کھڑی ہوں میں دن کی روشنی میں

طوفان کو برپا ہونے دو

ٹھنڈ سے مجھے فرق پڑا کبھی نہیں!

Elsa Queen (فروزن)

فصیح نے تیز قدموں سے راہداری عبور کی اور اضطراب پہ قابو پائے دروازہ کھولا تو گارڈز اور میری خاموش کھڑے نظر آ رہے

تھے۔ سعدی کے کمرے کی چوکھٹ پہ خاور کھڑا فرش کو دیکھ رہا تھا جہاں بے سدھہ گارڈ لینڈ دکھائی دیتا تھا۔ اس کی آنکھیں کسی نے بند نہیں کی

تھیں۔ وہ ہنوز شاک کے عالم میں کھلی ہوئی تھیں۔ ساتھ ہی زمین پہ سعدی اکڑوں بیٹھا تھا۔ گھٹنے سینے سے لگائے وہ شل سا سامنے خلاء میں

دیکھ رہا تھا۔ مٹھی سختی سے بند تھی۔

”کیا ہوا ہے ادھر؟“ فصیح خود پہ غصہ طاری کرتا، گارڈز کو ہناتا تیزی سے اندر داخل ہوا۔ لاش کے قریب جوتے روکے۔

”وہ کھانا لے کر اندر گیا۔ پھر کچھ دیر بعد سعدی نے آواز دی۔ میں آئی تو یہ دونوں اسی حالت میں تھے۔ یہ کچھ بتا نہیں رہا تھا تو میں

نے خاور کو بلایا۔“ میری جلدی جلدی کہنے لگی۔ گارڈز بھی دم بخود تھے۔ مرنا یا مارنا ان کی جاب ڈسکرپشن میں شامل نہ تھا۔ وہاں کسی کو بھی معلوم

نہ تھا کہ ان کا ساتھی گارڈ سعدی یوسف کو قتل کرنے اندر گیا تھا۔ اور جس نے اسے بھیجا تھا، اب وہ بچوں کے بل لاش کے قریب بیٹھا۔

”اس کی موت زہر کی وجہ سے ہوئی ہے۔“ خاور نے خشک لہجے میں اسے مخاطب کیا، مگر فصیح نے جھک کر اس کی نبض چھوئی، گردن پہ

ہاتھ رکھا۔ پھر احتیاط سے ہاتھ کی پشت دیکھی۔ وہاں موجود نشان واضح تھا۔

”کہاں سے آیا زہر تمہارے پاس بولو۔“ اس نے سعدی کو چھٹ کر کھڑا کیا۔ سعدی ابھی تک اسے نہیں دیکھ رہا تھا۔ اس کی نظریں سامنے دیوار پہ جمی تھیں۔ فصیح نے پہلے جبراً اس کی بند مٹھی کھولی۔ اندر مڑی تڑی تصویر تھی۔ پھر اس نے اس کی تلاشی لی، جیبیں تھپتھپائیں۔

”پورا کرہ چیک کر ڈاؤن ایک چیز چھان مارو۔ زہر یلا انجیکشن کہاں سے آیا؟ مجھے جواب چاہیے۔ اس کی بھی تلاشی لو۔“ خاور کی طرف اشارہ کرتے وہ گر جاتا تھا۔ خاور نے ابرو اچکا کر ہاتھ اٹھا دیے۔ گارڈز آندھی طوفان کی طرح کرہ کنگھالنے لگے۔ میری وہاں سے ہٹ آئی۔

قریباً ایک گھنٹہ گارڈز اس کے کمرے کو چھانٹتے رہے۔ ہر شے الٹا دی، مکھڑا دی، مگر زہر پلے سرخ نہ ملی۔ فصیح، جواہرات کو کال مارتا وہاں سے نکل گیا۔ وہ سخت پریشان لگتا تھا۔ کمرے میں وہ دونوں تہارہ گئے تو خاور نے ایک گہری نظر سعدی پہ ڈالی جو پھر سے فرش پہ اکڑوں بیٹھا تھا۔ شل، ساکت۔ لاش اب وہاں نہیں تھی۔

”شکر کرو بروقت میری نے وہ پین چھپا دیا۔ ویسے کہاں سے آیا وہ تمہارے پاس؟“

وہ نہیں سن رہا تھا۔ بس ایک ٹک دیوار کو دیکھ رہا تھا۔

”وہ تم پہ حملہ کرنے آیا، تم نے اسے مار دیا۔ ٹھیک کیا۔ اب ہم زیادہ دن یہاں نہیں رکھیں گے۔ ماہِ کامل کی رات قریب آ

پہنچی ہے۔“

اس نے اب بھی کچھ نہیں کہا۔ خاور سر جھٹک کر باہر نکلنے لگا تو وہ بولا۔

”اس کی بھی فیملی تھی۔“ دھیرے سے کہتے ہوئے اس نے مٹھی کھولی۔ ”یہ اس کی جیب میں تھی۔ اس کی بیوی کی تصویر۔ ساتھ میں

ایک بچی بھی ہے۔ دو لوگ... دو لوگ تھے اس کی فیملی میں۔ میں نے جس کی جان لی وہ ایک باپ بھی تھا۔“


”وہ ایک قاتل تھا۔“ خاور ناگواری سے بولا۔

”وہ... ایک.. انسان تھا...“ سعدی نے آنکھیں اس کی طرف موڑیں تو وہ سرخ تھیں، مگر خشک تھیں۔ ان میں اس وقت بہت سے

جذبات تھے۔ دکھ، غصہ، گلٹ، بے بسی۔ اور ان میں اس وقت کچھ بھی نہیں تھا۔

”تو پھر مبارک ہو سعدی یوسف۔ آج سے تم بھی ہم جیسے قاتلوں میں شامل ہو گئے ہو۔“ خاور بگڑ کر کہتا باہر نکل گیا۔ سعدی نے زہمی

نظروں سے اسے جاتے دیکھا تھا۔ اس کا دماغ ابھی تک شل تھا۔



میں ایسے جگمگے میں کھو گیا ہوں..... جہاں میرے سوا کوئی نہیں ہے

صبح دھند میں ڈوبی تھی۔ کہیں کوئی سنہری کرن ڈرادیے کے لئے جھانکتی، پھر دھند لکوں میں گم ہو جاتی۔ زمر نے اسٹڈی روم (اپنے نئے

کمرے) کا دروازہ کھولا تو لاونج میں معمول کی گہما گہمی نظر آئی۔ صداقت ابا کی وہیل چیئر باہر لارہا تھا۔ حسینہ انڈے پھینٹ رہی تھی۔ ندرت

فرنج کھولے کھڑی تھیں۔ سیم یونیفارم میں ملبوس ناشتے کے لئے دہائی دے رہا تھا۔ ایسے میں سب نے سیاہ کوٹ میں ملبوس تیار سی زمر کو اسٹڈی

سے نکلنے دیکھا تھا۔ ندرت بالکل ٹھہر گئیں۔ (ابھی کل ہی تو فارس آیا تھا اور..؟)۔ ابا نے بھی چونک کر اسے دیکھا۔

”تم... ادھر تھیں؟“ ندرت نے صداقت کے باہر جانے کا انتظار بمشکل کیا اور پھر پوچھے بنانا رہ سکیں۔ وہ جو سیڑھیوں کی طرف بڑھ

رہی تھی، مڑ کر بنا کسی تاثر کے ساتھ ندرت کو دیکھا۔ ”جی۔ مجھے دیر تک کیس اسٹڈی کرنا ہوتا ہے۔“ سادگی سے کہہ کر زینے چڑھنے لگی۔ ابا

بالخصوص نظر انداز کیا جو بالکل خاموشی سے اسے دیکھ رہے تھے۔

زیعے عبور کرتے ہوئے اسے اپنی پشت پہ سب کی، حتیٰ کہ حسینہ تک کی نظریں محسوس ہو رہی تھیں۔ ابھی وہ اوپر پہنچی ہی تھی کہ فارس (اور اس کے سابقہ) کمرے کا دروازہ کھلا اور وہ باہر نکلا۔ جنیز پہ پوری آستین کا سفید سویٹر پہنے، وہ تازہ دم لگ رہا تھا۔ اسے دیکھ کر مسکرایا۔
 ”السلام علیکم۔“ ایسے مسکرا کر بولا کہ وہ نہ چاہتے ہوئے بھی مسکرا دی۔ (نگاہیں اب تک پشت پہ گڑی محسوس ہو رہی تھیں۔)
 ”وعلیکم السلام۔ میرے جانے کے بعد کتنے خوش لگ رہے ہو۔“

وہ ہلکا سا ہنسا اور نفی میں سر ہلایا۔ پھر اس کی تیاری دیکھ کر استفسار کیا۔ ”کورٹ جا رہی ہو؟ کیوں؟“
 ”تمہارے کیس کی وجہ سے جتنے لوگوں کے کیسز میں نے لٹکائے ہیں نا، ان کو بھی تو دیکھنا ہے اور ہاں۔ میری فیس نہیں ادا کی تم نے؟“

فارس نے گہری سانس لی۔ ”میری دوسری جاب بھی جا چکی ہے نئی ملتے ہی ادا کر دوں گا۔ کچھ دن کی مہلت دے دیجئے۔“ زمر نے
 بمشکل مسکراہٹ دبائی۔

”صرف کچھ دن!“ تنبیہ کی اور پھر حنہ کے کمرے کی طرف بڑھ گئی۔ فارس نیچے اترا آیا۔ ندرت ان کو نارمل دیکھ کر واپس کاموں
 میں لگ گئیں مگر اب بالکل خاموشی سے کچھ سوچتے رہے۔
 اس نے حنہ کے کمرے کا دروازہ کھولا تو وہ بیڈ پہ کبل لئے ٹیک لگائے بیٹھی تھی۔ اچھے بال، سوتی صورت، بالکل چپ سی ہوئی، گھٹنوں
 پہ بچے لیپ ٹاپ کو دیکھ رہی تھی۔ زمر بیڈ کے کنارے آ بیٹھی۔ ”سو ہماری اتنے مہینوں کی محنت ضائع ہو گئی۔ وہ فلیش بے کار ہے۔“
 ”ہوں۔“ وہ غیر معمولی چپ تھی۔

”ہمیں فارس کو بتادینا چاہیے۔ پچھلے تین چار ماہ فارس کی وجہ سے ہم کچھ نہیں کر سکتے تھے مگر اب ہمیں سعدی کے لئے فوراً کچھ کرنا
 ہے۔ ہمیں وہ فلیش چاہیے ہے حنہ، کیا دیکھ رہی ہو؟“

”شیر وکا ان باکس۔ وہ رات علیشا سے بات کرتا رہا تھا۔ یاد ہے اس کو ایک دفعہ ایک لڑکی نے پٹوایا تھا۔ ہارون عبید کی بیٹی۔
 آبدار عبید۔ مگر علیشا اسے بتا رہی ہے کہ اسے ہاشم نے پٹوایا تھا۔“ وہ سارا قصہ سن رہی تھی۔ پھرائی ہوئی نظریں اب بھی اسکرین پہ جمی تھیں۔
 زمر اس کے ساتھ آ بیٹھی اور غور سے ساری گفتگو پڑھنے لگی۔ (حنین نے شروع کا پورشن چھپا دیا تھا۔) اب زمر کو کیا بتائے؟

”کون ہے یہ آبدار عبید؟“
 حنہ نے گولگول کر کے نتیجہ اس کے سامنے رکھا۔ وہ کسی سیمینار میں اپنے والد کے ہمراہ کھڑی تھی۔ سرخ اسکارف لئے، گرے آنکھوں
 والی خوبصورت لڑکی جو سفید پینٹ اور بھورے کوٹ میں ملبوس تھی۔ کسی باہر کے ملک کی تصویر تھی۔

”یہ تو....“ وہ کہتے کہتے چپ ہو گئی۔ اب حنین کو کیا بتائے؟
 نیچے آئی تو فارس، ندرت، اور اسامہ بچن میں گول میز کے گرد ناشتہ کر رہے تھے۔ سیم بولے جا رہا تھا اور فارس مسکرا کر سن رہا تھا۔ ایسے
 میں ابلاؤنج کے دوسرے کنارے بیٹھے تھے۔ چپ بالکل چپ۔ زمر نے اپنا کپ لیا اور ان کے ساتھ آ بیٹھی۔

”ہم ٹھیک ہیں۔ آپ نے دیکھ تو لیا ہے۔“ قدرے بے نیازی سے شانے اچکا کر کپ لیوں سے لگا لیا۔
 ابانے انہی سنجیدہ خاموش نظروں سے زمر کو دیکھا۔ ”میں نے دیکھا ہے۔ تم دونوں نارمل طریقے سے باتیں کر رہے تھے۔ میں تمہیں
 بتاؤں اس کا کیا مطلب ہے؟ اس کا مطلب ہے یہ سب پہلے دن سے چلا آ رہا ہے۔ اب تم لوگ عادی ہو چکے ہو۔“
 ان کے لہجے میں کیا کیا نہیں تھا۔ چائے اس کو اندر تک تیزاب کی طرح جلا گئی۔ وہ بالکل سن رہ گئی تھی۔ پھر بنا کچھ کہے باہر نکل گئی۔
 اوپر اپنے بیڈ میں بیٹھی حنین اسی سطر کو بار بار پڑھ رہے جا رہی تھی جو شیر و نے علیشا سے کہی تھی۔

بھائی شادی کر رہا ہے۔۔۔ بھائی شادی۔۔۔ بھائی۔۔۔
شیخ کی دوا! اپنی ٹیچر کی دعا۔۔۔ فجر کی قضا صلوات۔۔۔ سب اس کے ذہن سے محو ہو چکا تھا۔ اس کی ساری دنیا برف ہو گئی تھی۔



میری کشتی کو بھلا موج ڈبو سکتی تھی؟ میں اگر خود نہ شریک کف دریا ہوتا
قصر کاردار بھی اس صبح دھند میں ڈوبا تھا۔ اپنے کمرے میں سنگھار میز کے سامنے کھڑا ہاشم اپنے عکس کو دیکھتے ہوئے ٹائی کی گرہ لگا رہا
تھا۔ چہرے پہ سنجیدگی تھی۔ گیلیے بال پیچھے کو برش کیے وہ اب بہتر لگتا تھا گویا پچھلے چند ماہ کی بے سکونی دھیرے دھیرے عتقا ہو رہی تھی۔ تبھی اس کا
فون بجا۔ اس نے سنگھار میز پر رکھے موبائل کا پیکیک آن کیا اور کف لنکس اٹھاتے ہوئے بولا۔ ”ہاں بولو فصیح۔“
”سر۔۔۔ رات میں آپ کا فون آف تھا میں بتا نہیں سکا۔ سعدی نے ایک گارڈ کو قتل کر دیا ہے۔“
کف لنک کو کف پہنھی کرتی اس کی انگلیاں ٹھہر گئیں۔ لمحے بھر کے لئے وہ منجمد ہو گیا۔ ”قتل؟“
”گارڈ اس کے کمرے میں گیا اور کچھ دیر بعد اس کی وہاں سے لاش ملی۔ زہر کے انجیکشن سے مارا گیا ہے۔۔۔“
”کیسا انجیکشن؟“ وہ چونکا۔

”ہم نے بہت ڈھونڈا مگر انجیکشن نہیں ملا۔ اس کے پاس سے کچھ بھی نہیں ملا۔“
”فصیح، میری بات کان کھول کر سنو۔“ وہ بولا تو آنکھوں میں غصہ اور چہرے پہ سختی در آئی تھی۔ ”اگر مجھے کبھی یہ علم ہوا کہ تم خاور یا
سعدی کو میرے خلاف کسی بھی طرح... استعمال کرنا چاہتے ہو تو میں جو تمہارے ساتھ کروں گا وہ تمہاری سات نسلیں یاد رکھیں گی۔“
”سر، ہم خود شاکڈ ہیں کہ انجیکشن....“
”اوشٹ اپ! بے وقوف سمجھ رکھا ہے تم نے مجھے؟“ وہ غرایا۔ ”زہر تم لوگوں کے علاوہ کون دے سکتا ہے اسے؟“
”سر، آپ یقین کیجئے میں....“


”سعدی یوسف کبھی کسی کو قتل نہیں کر سکتا، مجھے کیا معلوم اس نے ایسا اپنے بچاؤ میں کیا ہے یا تم اپنے کیے گئے قتل اس پہ ڈال رہے
ہو۔ کل رات سے پہلے مجھے وہ انجیکشن چاہیے۔ ورنہ میں تم سب کو زمین میں گاڑ دوں گا۔“
فون بند کیا تو اس کا موڈ سخت خراب تھا۔ اسٹینڈ سے اٹھا کر کوٹ پہنا اور آئینے میں خود کو دیکھتے پر فیوم گردن پہ چھڑکی۔ تبھی دروازہ بنا
کسی دستک کے کھلا۔ ہاشم نے ناگواری سے چوکھٹ کو دیکھا۔ وہاں نوشیرواں کھڑا تھا۔ شب خوابی کی ٹی شرٹ میں ملبوس وہ سرخ آنکھوں سے
اسے دیکھتا چند قدم اندر آیا۔
”میں اس وقت بات کرنے کے موڈ میں نہیں ہوں، شیروا! وہ مزہ کر خراب مزاج سے کہتا ٹائی پن ٹائی پہ لگانے لگا۔“
”وہ کون تھا؟“ وہ اتنی عجیب آواز میں غرایا کہ ہاشم نے گردن موڑ کر اسے دیکھا۔ ماتھے پہ سلوٹیں پڑیں۔ ”تمہارے میز ز کہاں
ہیں شیرو؟“

”شیرو! جو اہرات اوپر کسی کام سے آئی تھی۔ کھلا دروازہ دیکھ کر اور شیرو کی آواز سن کر وہ متعجب سی چوکھٹ میں آکھڑی ہوئی۔
”وہ لڑکا جس نے مجھے یونیورسٹی میں بیٹا تھا۔ وہ کون تھا؟“

ہاشم کے ابرو بھینچنے۔ تاثرات میں کوئی تبدیلی نہ آئی۔ صرف ٹائی پن کو جوڑتی انگلیاں سختی سے بھینچ لیں۔ ”تم نے مجھے کبھی ایسے کسی
لڑکے کے بارے میں نہیں بتایا۔“

”مگر آپ جانتے تھے۔“ وہ چلایا۔ ”آپ نے اسے بھیجا تھا مجھے مارنے۔ کیونکہ میں نے.... آپ کی آبدار کو کا لڑکی تھیں...“

وہ سستی رہی۔ پھر تنکان سے مسکرائی اور اٹھ کھڑی ہوئی۔ ابا کی بات مکمل ہوئی اور اس کی واک۔ واپسی کا سفر خاموشی سے کٹا۔ ابا نے پھر کچھ نہیں کہا۔ وہ کہہ کر چھوڑ دیا کرتے تھے۔ پیچھے بڑجانا اور باہر انا اولاد کو ڈھیٹ بناتا ہے اور ابا ایسا نہیں چاہتے تھے۔



ایک ضرب اور بھی اے زندگی تیشہ بدست سانس لینے کی سکت اب بھی مری جان میں ہے
 اگلی صبح فارس غازی نے کاردار اینڈ سنز کے ہیڈ آفس میں ہاشم اور جواہرات کی موجودگی میں سائن کیے۔ انھہ کران سے باری باری ہاتھ ملایا اور چند مصنوعی مبارکبادیں اور نیک تمناؤں سن کر وہ وہاں سے چلا آیا۔ اس کے جانے کے بعد جواہرات نے ہاشم کو دیکھا۔
 ”وہ کراچی جانے کی بات کر رہا تھا۔ کیا واقعی وہ ہماری زندگیوں سے چلا جائے گا ہاشم!“
 ”اب سوو آآن کرنے کا وقت ہے مئی۔ ماضی کو ماضی میں چھوڑ کر نئی زندگی شروع کرنے کا وقت ہے۔ اس کو اس کی زندگی شروع کرنے دیں۔ جیل نے اسے سارے سبق سکھادیے ہیں۔ اب وہ انتقام اور انصاف کے چکروں سے دور رہے گا۔“ وہ کافی مطمئن لگ رہا تھا۔
 میز پوائنٹس کی چابی رکھی تھی۔ جو گڈول جینچر کے طور پر فارس ادھر چھوڑ آیا تھا۔ یہ انیکسی ان کی ضد تھی اور وہ اورنگزیب کاردار کی وجہ سے اتنے سال خاموش رہے تھے۔ پھر برے بھی نہیں بننا چاہتے تھے۔ اور اب... وہ ان کی جھولی میں آگری تھی۔ کیا شاندار آغاز تھی زندگی کا۔
 ”پراہرا پے جانے کی تیاری کریں مئی!“ وہ سکون سے بولا تھا۔ شیر و اور سعدی کے معاملے ذہن سے ہٹا کر وہ پراہرا انجوائے کرنا چاہتا تھا۔

سری لنکا میں تین بڑے پراہرا (پریڈ) ہوتے تھے۔ تینوں ”پویا“ یعنی ماہ کامل (پورے چاند) کی راتوں کو ہوتے تھے۔ پہلا جنوری میں ہوتا تھا۔ دوسرا فروری اور تیسرا جولائی میں۔ پجاری اور ہاتھیوں کا لشکر مندر سے شروع ہوتا اور شہر کی مختلف گلیوں کا چکر کاٹ کر اپنی منزل تک پہنچتا تھا۔ پورا شہر، اور پوری دنیا سے لوگ آ کر فٹ پاتھ پہ گھنٹوں کھڑے ہو کر پریڈ کے ان کی گلی تک پہنچنے کا انتظار کرتے تھے اور پھر اس کو گزرتے دیکھتے تھے۔ کاردارز کولبو کا ایک پراہرا ہمیشہ دیکھنے جاتے تھے۔ شہرین پہلے ساتھ جاتی تھی لیکن اب ہاشم اس کو نہیں لے کر جا رہا تھا۔ شیر وے اس نے پوچھا تک نہیں۔ سونی کی جان تھی ان ہاتھیوں میں۔ وہ اس کو لے جا رہا تھا جواہرات کے ساتھ اور وہ مطمئن تھا۔
 ماہ کامل کی رات سے دو روز پہلے گارڈز سعدی اور خاور کو ان کے کمروں سے نکال کر لائے اور ایک تیسرے کمرے کے دھاتی دروازے کھولے جو صرف بجلی سے کھلتے تھے اور ان کو اندر دھکیلا۔ وہ اس کپاؤنڈ کا میکسیکم سیکیورٹی روم تھا۔ اندر دو لوہے کے پلنگ رکھے تھے۔

”بہت جلد تم لوگوں کو اس جگہ سے منتقل کیا جا رہا ہے۔ تب تک تم ادھر رہو گے۔“ حیران سے سعدی کو بتایا گیا تو وہ فوراً خاموش کھڑی میری کو دیکھنے لگا جیسے بہت شاکڈ ہو ہو۔

”تم نے بتا دیا ان کو؟“ میری نے نگاہیں جھکا دیں۔ خاور نے غصے سے سعدی کو دیکھا۔ ”تم نے اسے کیوں بتایا؟“
 ”میں سمجھا وہ بھی جانا چاہے گی۔ میری تم ایسے کیسے کر سکتی ہو؟“ وہ بے حد ہرٹ لگتا تھا۔ میری خاموشی سے باہر نکل گئی۔ اس نے اپنے کان گویا پلٹ لئے تھے۔ جب دروازے قفل در قفل بند ہوتے گئے اور وہ دونوں تنہا رہ گئے تو سعدی اس کی طرف گھوما۔ ”تمہیں یقین ہے ہماری باتیں ریکارڈ نہیں ہو رہی؟“

”کوئی بھی اپنی ذاتی جیل میں کیمرے ریکارڈ ریا سر ویلنٹس نہیں لگا تا سعدی آپ کو کیا معلوم ڈی وی آر پہ بیٹھا گارڈ بک جائے اور وہ ویڈیوز جو آپ کے خلاف ڈیٹھ وارنٹ ہیں جا کر پولیس کو دے۔ پھر بھی مجھے چیک کرنے دو۔“
 خاور کام پہ لگ گیا۔ دیواروں کو چھو کر... بیٹول کر محسوس کیا۔ کو نے چیک کیے۔ پھر پلنگ کھینچ کر چڑھا اور چھت کا معائنہ کرنے لگا۔

”سو میری استیجو نے وہی کیا جو میں نے کہا تھا۔“ سعدی گہری سانس لے کر اپنے بیڈ کے کنارے بیٹھا۔
 ”تمہیں اتنا یقین کیسے تھا کہ میری ان کو بتا دے گی؟“

”وہ میرے لئے ہمدردی رکھتی ہے، مگر اسے اپنی جا ب واپس چاہیے تھی۔ اسی لئے میں نے اس کو یہ موقع دیا تاکہ اس کی نوکری اسے واپس مل جائے اور ہمارے بھاگنے کے خوف سے ہمیں وہ اس میکسیکم سیکورٹی سیل میں شفٹ کر دیں۔“ کہہ کر وہ چھت کو دیکھنے لگا۔ میری کوان دونوں نے کیسے استعمال کیا تھا، میری کوچھ علم نہ تھا۔

”سو یہ وہ سیل ہے جہاں ہارون عبید نے اپنی بیوی کو رکھا تھا؟ اور اس کو یہاں سے نکالنے کے لئے تم نے راستہ بنایا تھا۔ ویسے کیا تم اسے نکالنے میں کامیاب ہو گئے تھے؟ کیا بتا تھا اس کا؟“

”تم میرے بیسٹ فرینڈ نہیں ہو۔ ایسے سوال مت پوچھو۔ آج رات سے ہم کام شروع کریں گے۔“ اب وہ دبی آواز میں کہتا اس کو اس کے حصے کا کام سمجھا رہا تھا، اور سعدی یوسف جانتا تھا کہ یہاں سے نکل کر بھی وہ خاور مظاہر حیات کا قیدی ہوگا۔



درپیش صبح و شام یہی کشمکش ہے اب اس کا بنوں میں کیسے کہ اپنا نہیں ہوں میں
 فارس غازی اس رات جس وقت انیکسی پہنچا، پورا گھر برہنہ برہنہ سا لگتا تھا۔ خالی دیواریں۔ سامان کے پیک شدہ ڈھیر۔ کارٹن۔ زمر کے (اسٹڈی کم نئے کمرے) کے دروازے پر رک کر اس نے دستک دی۔ پھر اسے دھکیلا۔
 وہ اپنے صوفہ کم بیڈ پہ بیٹھی (جو زمین سے دو بالشت ہی اونچا تھا) فائلز سامنے پھیلائے، نوٹ بک پہ کچھ لکھ رہی تھی۔ بال جوڑے میں بندھے تھے اور ایک لٹ جھک کر کاغذ کو چھوری تھی۔ آہٹ پہ بھوری آنکھیں اٹھائیں تو اسے چوکھٹ میں کھڑے دیکھا۔
 ”آ جاؤں؟“ جینز کی جیبوں میں ہاتھ ڈالے کھڑا وہ سنہری آنکھیں اس پہ جمائے ذرا سا مسکرایا تھا۔
 ”تمہارا گھر ہے آؤ یا جاؤ۔“ وہ دوبارہ سر جھکا کر کام کرنے لگی۔ فارس دروازہ بند کر کے اندر آیا اور اس کے ساتھ بیٹھا۔
 ”اب یہ میرا نہیں رہا۔ میں نے بیچ دیا۔“

”تمہارے اپنے فیصلے ہیں فارس۔ کسی کو کیا اعتراض ہوگا۔“
 فارس خاموش رہا۔ یہ اس کی ماں کا گھر تھا، اس کی عمر گزری تھی اس میں۔ زرتاشہ کے ساتھ گزرا وقت... اچھی بری یادیں۔ وہ لئے بھر کے لئے وہ سب سوچنے لگا، پھر سر جھٹک کر زمر کو دیکھا۔ ”کافی پیو گی؟“

وہ سر جھکا کے ذرا سا مسکرائی۔ (واہ فارس غازی! آج آپ میرے لیے کافی بنائیں گے!) اور چہرہ اٹھایا۔ ”شیور۔“
 ”تھینکس۔ میری کافی میں چینی مت ڈالنا اور کافی زیادہ ہو۔“ اب وہ ٹیک لگا کر بیٹھ چکا تھا۔ زمر کی مسکراہٹ غائب ہوئی۔

”ایک منٹ۔ ہم میں سے کون کافی بنا رہا ہے؟“

”زمر بی بی، ابھی میں اتنا زمر نہیں ہوا کہ رات کے ساڑھے گیارہ بجے اپنی بیوی کے لئے کافی بناؤں۔ اس لئے آپ بنا لیں گی۔“ وہ کبھی نہ اٹھتی مگر اس نے اسے آپ کہا تھا۔ عرصے بعد۔ اچھا لگا تھا۔ بظاہر کاغذ چٹخ کر اٹھی۔ ”صرف اس لئے بنا رہی ہوں کیونکہ میرا اپنا دل چاہ رہا ہے۔“

تھوڑی دیر بعد وہ دو بھاپ اڑاتے کپ لئے اندر داخل ہوئی، ایک اسے تمھایا اور دوسرا خود لے کر ساتھ بیٹھی۔ فارس اکڑوں انداز میں بیٹھا تھا، اور وہ پیرا پر سمیٹ کر دیوار سے ٹیک لگائے ہوئے تھی۔ دونوں اپنی سوچوں میں گم گھونٹ گھونٹ کافی پینے لگے۔

”کل ہارون عبید کی چائے پہ مدعو ہیں ہم۔“

”یہ دعوت تمہاری گرل فرینڈ نے دی ہے یا اس کے باپ نے؟“

وہ ہلکا سا ہنس دیا اور کافی کا گھونٹ بھرا۔ ”وہ میری گرل فرینڈ نہیں ہے!“

”اوہ سوری مجھے بھول گیا تمہاری کوئی گرل فرینڈ کیسے ہو سکتی ہے۔ تمہارے تو ailibis32 تھے نا۔“

”استغفر اللہ!“ اس نے حنقی سے اسے دیکھا۔ ”میں صرف کافی پینے گیا تھا۔ صرف ایل بی بائی بنانے۔ فوج نکالی، پکچرز لیں اور آ

کیا۔ ایسی جگہوں پہ نہیں جاتا میں۔“

”مجھے کیا معلوم۔ رات گئے تک گھر سے باہر ہوتے ہو۔ کہاں جاتے ہو کیا کرتے ہو۔“ شانے اچکا کر وہ گھونٹ گھونٹ کافی

پینے لگی۔

وہ مسکرا کر رہ گیا۔ ”نارمل کپلز ایسی باتیں پوچھتے ہیں۔ ہم نارمل نہیں ہیں۔“

”سعدی کی غیر موجودگی میں ہم میں سے کسی کی زندگی نارمل نہیں ہو سکے گی۔ فارس۔“ اس نے کپ پرے رکھا اور سنجیدگی سے اس

کی طرف مڑی۔ ”ہم اسے کیسے ڈھونڈیں گے اب؟ مجھے تو کوئی راستہ نظر نہیں آتا۔“

”میں ڈھونڈ رہا ہوں، وہ مل جائے گا۔“ اس نے تسلی دی۔ اور زمر نے اس پہ اعتبار کر لیا۔ وہ کرنا بھی چاہتی تھی۔ پچھلے چند ماہ فارس کو

نیل سے نکالنا ان کے سروایتول کا مسئلہ بن چکا تھا اور سعدی کی تلاش پس منظر میں چلی گئی تھی۔ کوئی اور چارہ بھی تو نہ تھا۔ مگر فارس کو رہا ہونے

تین دن بیت چکے تھے اور تین دن سے وہ یہی سوچ رہی تھی۔ کیا کرے؟ کیسے کرے؟

”ہارون عبید کی چائے تمہارے حلق سے اتر جائے گی یہ جانتے ہوئے کہ اس کا ہاتھ ہے اس سب میں؟“ وہ کئی دفعہ یہ بات اس

سے کہہ چکی تھی اور فارس کبھی اس پہ تبصرہ نہیں کرتا تھا۔ (باشم کا نام وہ نہیں لیتی تھی، وہ اسے گولی ہی نہ مارائے!)

”میرے حلق سے بہت کچھ اتر جاتا ہے۔“ کپ اٹھائے وہ کھڑا ہو گیا۔

”کل ہم موو کر جائیں گے۔ مجھے پتہ ہے تم تھکی ہوئی ہو گی مگر چائے پہ جانا ضروری ہے۔ تیار رہنا۔“ زمر نے صرف سر ہلا دیا۔ وہ

اب سوچ میں گم، گھونٹ بھرتا باہر جا رہا تھا۔



میرے شوق کی یہیں لاج رکھ! وہ جو طور ہے بہت دور ہے!

وہ ایک ساکن سی شام تھی۔ سردی گویا قلفی جماتی تھی اور ہڈیوں کے اندر تک درد کر دیتی تھی۔ آسمان پہ پورا چاند چمک رہا تھا۔ ماہ

کامل۔ پوپا۔ بدر۔

چینی پورے چاند کو ”فیملی ری یونین“ کی علامت سمجھتے ہیں۔ ماہ کامل کی رات چینی خاندان کے دور مقیم بیٹے بیٹیاں لوٹ کر اپنے

گھروں کو آتے ہیں۔ ان کا کہنا ہے کہ ”گاؤں کے (خاندانی گھر) کے آسمان کا چاند زیادہ چمکیلا ہوتا ہے۔“ ساری دنیا کہتی ہے کہ جوڑے

آسمانوں پہ بنتے ہیں، مگر چینی کہتے ہیں کہ جوڑے بنتے آسمانوں پہ ہیں مگر ان کی تیاری چاند پہ ہوتی ہے۔ ان کی لوک کہانیوں میں آتا ہے کہ

چاند پہ چانگ ای نام کی پری اپنے لکڑ ہارے کے ساتھ رہتی ہے اور اس نے آب حیات پی رکھا ہے۔

بدهسٹ لوگ ماہ کامل کو مبارک جانتے ہیں کیونکہ بدھا کی زندگی میں سارے اہم واقعات ماہ کامل کی رات کو پیش آئے تھے۔ وہ

اس رات کو انسان کی روحانی اور مذہبی زندگی کے لیے اہم سمجھتے ہیں ان کا عقیدہ ہے کہ اس رات انسان اپنے دین کی طرف پلٹتا ہے۔

ہندوؤں کا ماننا ہے کہ چاند پانی کو چونکہ کثرتوں کرتا ہے اس لیے ساری دنیا کو کنٹرول کرتا ہے اور وہ اس کا تعلق مقدس گائے سے

جوڑتے ہیں۔ چند ادیان اس بات پہ بھی ایمان رکھتے ہیں کہ ماہ کامل کی رات عہد لینے یا وعدے کرنے کے لیے اچھی نہیں ہے۔ طبی ماہرین

کہتے ہیں کہ چاند انسانی جسم کے اندرونی پانی پہ بھی ایسے ہی اثر انداز ہوتا ہے جیسا کہ سمندر کی لہروں پہ۔ دماغی امراض یا دسے اور جلد کی بیماریوں میں مبتلا لوگوں کی حالت اس رات زیادہ خراب ہو جاتی ہے۔ Yale میں ہونے والی ایک تحقیق یہ بھی کہتی ہے کہ پورے چاند کی رات اگر کسی کا خون ہے تو وہ عام دنوں سے زیادہ بہتا ہے۔

فرشتے کہتے ہیں کہ چاند کی چند مخصوص تاریخیں کپنگ (جمامہ) کے لیے زیادہ شفا بخش ہیں۔ اور قدیم داستانیں یہ کہتی ہیں کہ اس رات کچھ (ویرو دلف) انسان بیٹھریے بن جاتے ہیں اور صبح ہوتے ہی ٹھیک ہو جاتے ہیں۔ امریکی کہتے ہیں کہ انہوں نے چاند پہ قدم رکھا تھا اور دنیا میں بہت سے کانسر ایسی تھیورسٹ اس بات کو ایک ڈرامے کے سوا کچھ نہیں مانتے اور وہ ٹھوس دلائل سے ثابت کرتے ہیں کہ آج تک کسی انسان نے چاند پہ قدم نہیں رکھا۔ نیل آرم اسٹرانگ کی موت کے ساتھ ہی یہ راز کہ انسان نے چاند تسخیر کیا تھا یا نہیں، بھی دفن ہو گیا ہے۔ اور دنیا کے سب سے عظیم انسان... ہمارے نبی محمد ﷺ نے ”ومن شر غاسق اذا وقب“ کی تشریح میں فرمایا ہے کہ ”غاسق چاند ہے“ اور ہر قرآن پڑھنے والا اس آیت کو پڑھ کر چاند کے شر سے پناہ مانگتا ہے۔

اور دنیا والوں سے بے نیاز وہ چاند کی کا تھاں اس رات سرد سے آسمان پہ چمک رہا تھا۔ پورا۔ مکمل۔ پویا۔
فارس غازی کا خاندان ایک پوش علاقے کے اس بنگلے میں آسا تھا۔ بگلہ سبز بیلیوں سے ڈھکا تھا اور کافی خوبصورت تھا۔ انکیسی سے کئی گنا کم قیمت مگر اس سے کہیں زیادہ کھلا اور بڑا۔ ہر کسی کو اس کا اپنا کمرہ ملے گا، سیم اس بات پہ خوش تھا اور اب ندرت حسینہ اور صداقت کے ساتھ مل کر سامان رکھوار ہا تھا۔ سب تھک بھی گئے تھے اور اس وقت وہ حال تھا کہ ندرت کچھ مانگتیں تو حنہ اور سیم ایک دوسرے کو اشارہ کرتے ”تم قریب ہو، تم اٹھاؤ گے۔“ اور یہ تو بہن بھائیوں کا پرانا اصول ہے کہ ”قریب“ والا ہی کام کرے گا، سو زیادہ شامت سیم کی آرہی تھی۔
گھر کسی حد تک سیٹ ہو چکا تھا، زمر اور فارس چائے پہ جا چکے تھے۔ حنین اب صرف خالی خالی سی تھی۔ قصر کو گردن اونچی کر کے دیکھنے کی اتنی عادت ہو گئی تھی کہ اب گردن اور دل دونوں درد کرنے لگے تھے۔ اتنے دن سے نماز نہیں پڑھ رہی تھی۔ نہ ادا نہ قضا۔ دل ویران تھا۔ سو امی کی ڈانٹ ڈپٹ کو ان سنی کر کے وہ اپنی نیچر کے پاس چلی آئی تھی۔ ان کا گھر چند منٹ کی واک پہ تھا۔ (یاد رہے کہ وہ اپنے پرانے علاقے میں ریٹائرمنٹ کے قریب ہی آسے تھے)۔ اب ان کے ڈرائیونگ روم میں ان کے سامنے سر جھکائے بیٹھے وہ ایک دفعہ پھر اپنی کمزوریوں کا اقرار کر رہی تھی۔ نماز کی عادت نہیں بنتی، وہ کیا کرے؟ وہ عینک اتار کر اسے دیکھ کر پوچھ لگیں۔

”ظہر اور مغرب تو سب پڑھ ہی لیتے ہیں، لیکن عصر کس کی قضا ہوتی ہے، اور فجر اور عشاء کون چھوڑ دیتا ہے؟ کیا آتا ہے حدیث میں؟“

”منافق!“ وہ جھٹ بولی۔

”اور منافق کون ہوتا ہے؟ کافر؟ مشرک؟ ہندو؟ یہودی؟“

حنین نے نفی میں سر ہلایا۔ ”منافق کلمہ گو مسلمان ہوتا ہے، جو ایمان نہیں لاتا، صرف اسلام لاتا ہے۔“ حنین کا سر جھک گیا۔ کونے میں جلتے بیڑ کی حدت سے چہرہ دیکھنے لگا۔

”چوری کرنے والا منافق نہیں ہوتا، حتیٰ کہ بدکار بھی منافق نہیں ہوتا، پھر منافق کون ہوتا ہے بھلا؟“

”جو بات کرے تو جھوٹ بولے، امانت رکھے تو اس میں خیانت کرے، لڑے تو گالی دے، وعدہ کرے تو اس کے خلاف کرے۔“

”جھوٹا، خائن، وعدہ خلاف اور بد زبان۔“ نیچر نے انگلیوں پہ گویا۔ ”یہ چاروں یا ان میں سے ایک چیز بھی کسی میں ہو تو وہ

منافق ہوتا ہے۔ جھوٹ زبان سے بولا جاتا ہے، گالی زبان سے دی جاتی ہے، وعدہ زبان سے کیا جاتا ہے، امانت کی ذمہ داری زبان سے لی جاتی ہے!“

حنین نے اثبات میں سر ہلایا۔

”تو کیا چیز منافع کو نماز سے دور کرتی ہے؟“

”اس کی زبان!“ وہ چونکی۔

”جھوٹ، خیانت، بدزبانی، غلط الفاظ بولنا، بات سے پھر جانا، حیلے بہانے کرنا، غیبت کرنا، مسلمان کی عزت بھی ہمارے اوپر امانت والی ہے، یہ سارے گناہ انسان کو دوغلا بنا دیتے ہیں۔ گندا کر دیتے ہیں۔ ان سے دور رہو گی تو نماز کے قریب آؤ گی۔ اب یہ مت کہنا کہ فلاں تو اتنا ہونا اور بدزبان ہے مگر فجر پڑھتا ہے۔ ہمیں کچھ نہیں پتہ کون کیسی نماز پڑھتا ہے۔ نہ کسی کو یوں جج کرنا چاہیے۔ صرف اپنا معاملہ دیکھو۔“

حنین کے اندر باہر کچھ مل کر رہ گیا تھا، مگر وہ بولے جا رہی تھیں۔

”یہ تو ہو گیا کہ نماز سے کیا روکتا ہے۔ اب بتاؤ نماز خود کیا ہے؟“ کچھلی دفعہ کا سوال دہرایا۔ وہ اب بھی چپ رہی۔

”یوں کرو!“ انہوں نے کلائی پہ بندھی گھڑی دیکھی۔ ”وضو کر کے آؤ اور میرے سامنے ایک رکعت نماز پڑھو۔ نہیں، یہ اصلی والی نماز نہیں ہوگی، ابھی عصر کا وقت بھی داخل نہیں ہوا۔ یہ کوئی scholarly advice بھی نہیں ہے، نہ اس مشق کا تعلق دین سے ہے۔ یہ تو صرف ایک ریہرسل ہوگی۔ جیسے اصل چیز سے پہلے ہم ریہرسل کرتے ہیں نا۔ اسی طرح۔ جاؤ۔“ ہاتھ روم کی طرف اشارہ کیا۔ وہ متذبذب ن اٹھ گئی۔

کچھ دیر بعد وہ جائے نماز بچھائے کھڑی تھی۔ ٹیچر کا صوفہ اس کی پشت پہ تھا اور یہاں سے اس کو صرف ان کی آواز سنائی دے رہی تھی۔ دو پینڈ پلیٹ کر اس نے مدہم آواز میں تکبیر تحریمہ کے لئے ہاتھ بلند کیے۔

”اللہ اکبر!“ کہہ کر اس نے ہاتھ باندھے۔ وہ ابھی تک ہجوان میں تھی۔ پیچھے سے ٹیچر کہنے لگی تھیں۔

”نماز کے لئے کھڑے ہوتے وقت تم اعتراف کرتی ہو کہ ”اللہ سب سے بڑا ہے۔“ تمہاری ہر مصروفیت ہر ضروری کام سے بڑا ہے۔ جب اس کی اذان آئی تو تم چھوٹی ہو گئی اور اس کی بڑائی تسلیم کر کے مصلے پہ آ کھڑی ہوئی۔“ وہ خاموش ہوئیں تو ان کی طرف پشت کیے کھڑی حنین سینے پہ ہاتھ باندھے مدہم آواز میں پڑھنے لگی۔

”سبناک اللهم...“ (اے اللہ! پاک ہیں آپ اپنی تعریف کے ساتھ اور بابرکت ہے آپ کا نام اور بہت بلند ہے آپ کی شان اور آپ کے علاوہ کوئی دوسرا معبود نہیں ہے۔)

”جب نماز کی پکار آتی ہے تو تم کسی نہ کسی کام، کسی مسئلے میں الجھی ہوتی ہو۔ مگر تم سب چھوڑ کر اللہ کے سامنے آتی ہو اور اس کو کہتی ہو کہ آپ پاک ہیں ہر عیب سے، انسانوں کی طرح نہیں جو دھوکے دیتے ہیں، دکھ دیتے ہیں، کوئی اللہ، آپ کے لیول کو نہیں پہنچ سکتا۔ میرے لئے سب سے بڑا نام آپ ہی کا ہے۔ میں آپ کے علاوہ کسی کے سامنے نہیں جھکوں گی، نہ کسی انسان کے سامنے، نہ حالات کے!“

حنین خاموشی سے سن رہی تھی، نچلا لب مسلسل کاٹتے ہوئے۔ وہ چپ ہوئیں تو وہ اعوذ باللہ اور بسم اللہ پڑھ کر الفاظ پڑھنے لگی۔

”سب تعریف (سب شکر) اللہ کے لئے ہے جو رب ہے دونوں جہانوں کا۔ وہ رحمن ہے رحیم ہے۔“ وہ ٹھہری۔

”کبھی الفاظ پہ غور کرو۔ یہ قرآن کا دروازہ ہے۔ اس سے گزر کر ہی قرآن ملتا ہے۔ اس میں تم اللہ کا شکر ادا کرتی ہو کہ اللہ آپ ہی دونوں جہانوں کے خالق، مالک اور مدبر ہیں۔ آپ رحمن ہیں، ساری کائنات کے لئے چاہے کوئی مومن ہو یا کافر، انسان ہو یا چرند پرند۔ اور آپ رحیم ہیں مومنوں کے لیے رحیم یعنی بار بار رحم کرنے والا۔ آپ بار بار ہمارے گناہ معاف کر کے ہمیں ایک اور موقع دینے والے ہیں۔“

”وہ مالک ہے جزا کے دن کا۔“ الفاظ اس کے لبوں میں پھڑ پھڑائے۔ وہ سر جھکائے ہاتھ باندھے کھڑی تھی۔

”جزا کا.. بدلے کا دن... یہ آیت پڑھتے ہوئے اپنے سارے گناہوں کو سوچا کرو جن کا بدلہ ایک دن تمہارے سامنے لایا

جا سکتا ہے۔“

”ایاک نعبد وایاک نستعین۔“ وہ سر جھکائے ہاتھ باندھے بہت آہستہ سے پڑھ رہی تھی۔

”اب تم کہہ رہی ہو کہ ہم آپ ہی کی عبادت کرتے ہیں اور آپ ہی سے مدد مانگتے ہیں۔ تمہیں ہر نماز کی ہر رکعت میں یہ آیت پڑھنی ہوتی ہے کیونکہ بیٹا دو نمازوں کے درمیان بہت سے معاملات آتے ہیں، مسئلے پریشانیوں چیلنجز۔ اللہ چاہتا ہے تم ہر نماز میں کھڑی ہو کر اس سے کہو کہ تمہیں صرف اسی کی مدد چاہیے۔ جب بار بار کہو گی تو پھر کیا وہ مدد نہیں کرے گا؟“

حنہ نے لمحے بھر کے لئے آنکھیں زور سے میچیں۔ دل پہ کوئی آنسو زور سے گرا تھا۔

”دکھائیے ہم کو سیدھا راستہ۔ ان لوگوں کا راستہ انعام کیا ہے جن پہ آپ نے۔ نہ کہ ان کا راستہ جن پہ آپ نے غضب کیا، اور نہ ان کا جو گمراہ ہیں۔ آمین!“

”ہر دو نمازوں کے درمیان تم نے بہت سے فیصلے کرنے ہوتے ہیں۔ چاہے وہ آج کیا پکانے کے متعلق ہیں یا کسی کے گھر جاتے ہوئے کپڑے کون سے پہننے ہیں۔ اب تم کہو گی کہ نماز کا اتنی چھوٹی چھوٹی باتوں سے کیا تعلق؟ مگر نہیں حنین۔ نماز کا ہماری ہر چھوٹی ہر بڑی بات سے تعلق ہوتا ہے۔ اس آیت کا پڑھنا تمہارے ہر فیصلے کو آسان کر دیتا ہے۔“

وہ سورۃ اخلاص پڑھ کر اب رکوع میں جھک گئی۔

”سبحان ربی العظیم۔“ وہ تین دفعہ دہرا رہی تھی۔

”میرا عظیم رب بہت پاک ہے۔ یہ اعتراف اللہ کے سامنے کرنے کے لئے رکوع میں جھکنے کیوں ضروری ہے؟ مجھے نہیں پتہ نماز کی symbolic اہمیت کیا ہے، مگر بس اتنا پتہ ہے حنین، کہ رکوع میں انسان معلق ہوتا ہے۔ اس کا سر اس کی انا اور غور کا سر چشمہ اس کی عزت کی علامت اس کا سر... وہ نہ زمین پہ ہے۔ نہ اپنے کندھوں پہ کھڑا ہے، بلکہ زمین اور آسمان کے درمیان معلق ہے۔ ایسے بھی تو حالات آتے ہیں نازندگی میں جب ہم بالکل معلق ہوتے ہیں تو ایسے وقت میں بھی یہ احساس ہونا... کہ ”میرا عظیم رب بہت پاک ہے، یعنی وہ سب سے اوپر ہے اور وہ آپ کو دوبارہ سیدھا کھڑا کر دے گا... یہ بات ہمیں ہر روز از سر نو یاد کرنے کی ضرورت پڑتی ہے۔“

وہ بہت ضبط اور تحمل سے دوبارہ سیدھی کھڑی ہوئی۔

”سمع اللہ لمن حمدہ۔ ربنا وک الحمد۔“

(سن لیا اللہ نے اس شخص کو جس نے اس کی تعریف بیان کی۔ اے ہمارے رب، سب تعریف آپ ہی کے لئے ہے۔)

”اور سیدھا کھڑے ہوتے تمہیں یہ یقین دہانی ہوتی ہے کہ جو تم کہہ رہی ہو وہ اللہ سن رہا ہے اور اللہ اس کی قدر کرتا ہے۔ وہ تمہیں سمجھتا ہے تمہاری ہر چھوٹی سے چھوٹی بات کو سمجھتا ہے، اور اگر کوئی ایسا دوست مل جائے انسان کو تو اسے اور کیا چاہیے ہوتا ہے؟“

حنین نے پھر زور سے آنکھیں میچ کر کھولیں۔ نئی ضبط سے اندر ہی اتار دی۔ اور نیچے جھکی۔ گھٹنے زمین پہ لگائے۔ ہاتھ پھیلا کر سجدے کی جگہ پر رکھے اور پیشانی ٹیکتے ہوئے مدھم آواز میں بولی۔ ”سبحان ربی العلیٰ۔“ (پاک ہے میرا برتر رب۔)

”سجدے کے استغفارات پڑھتے ہوئے تمہیں چاہیے کہ اپنے گناہوں کو یاد کرو، مگر اس امید کے ساتھ کہ وہ تمہارا رب ہے، اور وہ بہت بلند ہے، انسانوں کی طرح دل میں بغض نہیں رکھتا۔ تم معافی مانگو گی تو معاف کر دے گا کیونکہ صرف وہی معاف کر سکتا ہے۔ وہ ”غافر“ ہے۔ گناہوں کو ڈھانپنے والا۔ خاموشی سے ان کو ڈھانپ دے گا۔ لوگوں کو نہیں بتائے گا۔ تم اس سے کہو گی کہ کسی کو مت پتہ چلنے دیجئے گا، تو وہ نہیں پتہ چلنے دے گا کسی کو۔ اس سے کہہ کر تو دیکھو۔“

سجدے میں ماتھا ٹیکے بھی اس نے بہت برداشت سے گلے تک آئے آنسو اندر اتارے۔ اونہوں۔ وہ بہت مضبوط ہے ایسے تو نہیں

جذباتی ہوگی۔ پھر اللہ اکبر کہتی تھیں۔ پھر دوبارہ سجدے میں گئی۔

”اور تم نے کبھی سوچا جنین... سجدے کے استغفارات میں معافی بھی ہے اور ”حمد“ بھی۔ حمد یعنی تعریف اور شکر۔ سو جہاں تم اپنی ساری انا، غرور بھلا کر اللہ کے سامنے اپنے ہی قدموں کے لیول پہ اپنا سر رکھتی ہو۔ وہاں تم صرف معافی نہیں مانگ رہی ہوتی، بلکہ شکر بھی ادا کر رہی ہوتی ہو۔ تمہاری بری عادتیں چھڑوانے کا شکر، پرانے گناہ ڈھانپنے کا شکر، تمہیں دنیا کی ہر نعمت دینے کا شکر اور تمہیں اپنے سامنے سجدہ کرنے کی توفیق دینے کا شکر۔ یہ ہر کسی کو یہ نہیں ملتی۔ اور آسانی سے نہیں ملتی۔“ جنین اٹھ گئی۔ ضبط سے چند گہرے سانس لیتے اس نے خود کو نارمل کر لیا، اور سر جھکائے بیٹھے ہوئے التجیات پڑھنے لگی۔

”التجیات للہ والصلوٰۃ والطیبات۔“

(میری ساری قولی، بدنی اور مالی عبادات صرف اللہ کے لیے خاص ہیں۔ اسے نبی، آپ پہ اللہ تعالیٰ کی رحمت، سلامتی اور برکتیں ہوں۔ اور ہم پر۔ اور اللہ کے نیک بندوں پر بھی سلامتی ہو۔ میں گواہی دیتی ہوں کہ نہیں کوئی معبود سوائے اللہ کے اور محمد ﷺ اللہ کے بندے اور رسول ہیں۔)

”تم اب سلام بھیجتی ہو... اللہ کے نبیؐ... اور تم ان کو گویا مخاطب کر کے کہتی ہو... سلام ہو آپ پہ یا نبیؐ... کیونکہ یہ وہی نبی ﷺ ہی ہیں جنہوں نے تمہیں نماز سکھائی ہے۔ یہ وہی ہیں جو تمہارے لئے معراج پہ بار بار واپس گئے تھے اور نمازوں کی تعداد کم کروائی تھی۔ یہ وہی ہیں جو اپنی آخری سانس تک فرماتے رہے تھے نماز نماز نماز۔ یہ وہی ہیں جو تیس سال تمہارے لئے ہر کسی سے لڑے تھے تمہارے لئے انہوں نے اسٹینڈ لیا، تمہارے لئے وہ روئے اور روز قیامت بھی تمہارے لئے... تمہاری امت کے لئے آواز بلند کریں گے... اور ہم لوگ کہتے ہیں فلاں چیز صرف سنت ہی تو ہے فرض تھوڑی ہے اور حدیث کا کیا ہے پتہ نہیں سچ ہو یا نہ ہو۔“

اور یہ بہت تھا۔ حنہ کے لیے اتنا بہت تھا۔ اس کے آنسو ٹپ ٹپ کرنے لگے۔ گرم پانی سے چہرہ بھیگنے لگا۔

”پھر تم درود پڑھتی ہو۔ محمد ﷺ پہ درود اور سلام بھیجتے، ان کے اور ان کی آل کے لئے برکت کی دعا کرتے، تم ایک دم سے ابراہیم علیہ السلام کا ذکر کر دیتی ہو۔ ایک دم سے... اچانک سے... ہمارے درود کا حصہ ابراہیم بن جاتے ہیں۔ کون تھے ابراہیم؟ وہ جنہوں نے وفا کا حق ادا کیا تھا۔ وہ جن کے پاس قلب سلیم تھا۔ وہ جو کسی اور کے سامنے نہیں جھکے۔ بھیڑ چال کا حصہ نہیں بنے۔ اپنی عقل استعمال کی۔ اپنا اللہ خود ڈھونڈا۔ اور جب ڈھونڈ لیا تو اس کو کھویا نہیں۔ انہوں نے نہیں کھویا تو تم نے کیسے کھو دیا؟“

آنسو اسی طرح اس کے گالوں پہ بہ رہے تھے۔ وہ زیر لب ”رب اجعلنی“ پڑھ رہی تھی۔

”اور اب تم دعا بھی ابراہیم علیہ السلام والی مانگ رہی ہو۔ اللہ کو ان کی دعائیں کتنی پسند تھیں کہ ان کو قرآن اور نماز میں محفوظ کر دیا۔ تم کہہ رہی ہو اے میرے رب مجھے بنائے نماز کا پابند اور میری اولاد کو بھی اے ہمارے رب، اور ہماری دعا قبول فرمائیں اے ہمارے رب مجھے معاف کر دیں اور میرے والدین کو بھی اور تمام مومنوں کو، حساب کے کھڑے ہونے کے دن!“

وہ اب دائیں بائیں چہرہ گھما کر سلام کہہ رہی تھی۔ پھر اس نے چہرہ سامنے ہی کیے رکھا۔ پیچھے نہیں موڑا۔ وہ آنسوؤں سے بھیگا تھا۔

”اگر نماز سمندر ہے تو میں تمہارے ساتھ ایک قطرہ ہی شیر کر پائی ہوں۔ اس کا مطلب اس کی پابندی کے ساتھ ہی کھلتا جائے گا تمہارے اوپر، لیکن اگر تم اس کا مطلب سمجھ جاؤ تو یہ تمہارے اوپر آسان ہو جائے گی۔ تم اس کا انتظار کرو گی، کیونکہ تمہارے پاس ہر نماز میں اللہ سے شیر کرنے کے لئے بہت کچھ ہوگا۔ تمہیں اس میں مزہ آنے لگے گا۔ یہ اللہ سے ”بات کرنا“ ہے۔ یہ معراج پہ عطا کی گئی تھی رسول اللہ ﷺ کو۔ معراج پہ وہ اللہ سے ہم کلام ہونے گئے تھے۔ ہم تو نہیں جاسکتے آسمانوں پہ، ہم تو طور پہ بھی نہیں جاسکتے، تو ہمارے شوق کلام کی لاج اللہ نے نماز کے ذریعے رکھی۔ ہمارا طور، ہماری معراج ہماری نماز ہے۔ اس کی عادت پکی ہوئی چاہیے، کیونکہ اگر ہم اپنے بچوں کو نماز کے لئے ویسے

نہیں اٹھاتے جیسے اسکول کے لئے اٹھاتے ہیں تو ہم ان کو ساری عمر کے لئے اندھے کنویں میں دھکیل دیتے ہیں۔ سردی ہو یا گرمی، بچہ تندرست ہے یا بیمار اسے پیار سے پکارنا پڑے یا کان سے پکڑ کر بستر سے کھینچ کر نکالنا پڑے اسے اٹھایا جانا چاہیے۔ اسکول کے لئے اٹھاتے تو ہمیں ان کو سوتے دیکھ کر ترس نہیں آتا، پھر نماز کے لئے اٹھاتے وقت کیوں آجاتا ہے! وہ آہستہ آہستہ بولتی تھیں بول کر نہیں تھکتی تھیں۔ حسد دھیرے سے اٹھی جائے نماز تہہ کی اور واپس کر سی یہ آئیٹھی۔ گلابی آنکھوں کے ساتھ سر جھکائے وہ بولی تھی۔

”ابھی جوش تازہ ہے، گھر جا کر پھر سب پرانا ہو جائے گا۔ نماز پڑھ لوں گی، مگر قائم کیسے رکھوں گی؟“

”ساری مسلمان قوم ایک ہی پیر کی مرید ہے اور وہ ہے ”ڈنڈا“۔ کہتے ہیں آسمان سے اتریں چار کتابیں اور پانچواں اتر اڈنڈا۔ حنین نماز کی عادت سات سال کی عمر میں نہیں ڈالی جائے تو اکیس سال کی عمر میں تم بغیر ڈنڈے کے اسے نہیں ڈال سکتیں۔ صرف دو ماہ کے لیے اپنے اوپر ڈنڈا رکھو۔ ساری عمر کی نماز پکی ہو جائے گی۔ لکھ کر رکھ لو۔“

”مگر اس عمر میں میں امی کی ڈانٹ سے نہیں ڈرتی نہ ان کے جوتے سے۔“

”تمہیں اپنا ایک نماز نگہبان بنانا پڑے گا۔“

”نماز نگہبان؟“ وہ حیران ہوئی۔

”ہاں۔ اپنی کسی ایسی جاننے والی لڑکی کو اپنا نگہبان مقرر کرو جو تمہاری بیسٹ فرینڈ نہ ہو، اس سے اتنی بے تکلفی نہ ہو کہ وہ تمہیں رعایت دے۔ کوئی ٹیچر ہو، کوئی بڑی لڑکی ہو، جس کا تم سے ڈر اریز روڈ اور ادب والا رشتہ ہو۔ اس سے تم کہو گی کہ وہ تم سے روز پوچھے کہ آج تم نے کتنی نمازیں پڑھیں۔“

”یوں تو میں اس کے ڈر کی وجہ سے پڑھوں گی، نیت میں تو کھوٹ آجائے گا۔“

”واہ اے ابلیس... واہ۔“ انہوں نے مسکرا کر گہری سانس لی۔ ”شیطان جب ”بائیں“ سے نہیں آسکتا تو وہ ”دائیں“ سے آتا ہے۔ یعنی جب وہ تمہیں کسی اچھے کام سے روکنے کے لیے ”بری چیزوں“ کی ترغیب نہیں دے سکتا، جیسے نماز سے روکنے کے لیے میوزک اور گانوں کی، تو وہ تمہیں ”اچھی چیز“ کے ذریعے خراب کرتا ہے۔ تمہاری اپنی نیت میں شک ڈالتا ہے۔ کسی کے سامنے نماز پڑھ رہی ہو تو کہے گا، تم تو ریا کاری کر رہی ہو، تمہاری نیت خراب ہے فلاں فلاں۔ اس سے تم پریشان ہو جاؤ گی اور عبادت کی لذت ختم ہو جائے گی۔“ انہوں نے لمحے بھر کا توقف کیا۔ ”بچہ نماز نہ پڑھے تو اسے سمجھانے، ڈانٹنے، پھر مارنے تک کا حکم ہے۔ تو بچہ پھر کیوں پڑھے گا؟ ماں باپ کے ڈر سے نا؟ تو کوئی بات نہیں۔ کسی کے ڈر سے تو پڑھے گا۔ عادت بنے گی۔ بڑا ہوگا تو خود سمجھ جائے گا۔ تم بڑی ہو، مگر ابھی ”نماز“ میں grow نہیں کیا تم نے۔ آہستہ آہستہ کرو گی، پھر اللہ کا ڈر آتا جائے گا۔ سو حنین اچھی عادتیں ڈالنے کے لیے کوئی ڈنڈا ملے یا کوئی انسپریشن ملے، وہ لے لینی چاہیے۔ تم اللہ کے لیے ہی یہ کر رہی ہونا۔“

بات حنین کے سمجھ میں آگئی تھی۔ بہت عرصے بعد... اس کے ذہن نے فخر کی نیند کا ”ترقیاق“ ڈھونڈ لیا تھا۔



زندگی کے بارے میں اک خیال یہ بھی ہے آج زندہ رہنے سے جان دینا آسان ہے
ماہ کامل کولمبو کے آسمان پہ بھی دک رہا تھا۔ شام گہری ہو رہی تھی۔ ہوٹل اسٹریٹ کے اوپر واقع تھا۔ اونچی سی عمارت شان سے
کھڑی تھی۔

اور پوری اسٹریٹ اس وقت آہستہ آہستہ رش سے بھر رہی تھی۔ لوگ فٹ پاتھ کے کناروں پہ آکر بیٹھنے لگے تھے۔ جوش و جذبے سے بھر پور چند گھنٹیاں انہیں گزارنی تھیں پھر پراہر اپنا سفر طے کرتا مختلف گلیوں سے ہوتا ادھر آتا تھا۔

ایش گرے سوٹ میں ملبوس، تازہ دم اور وجہہ ہاشم اپنے سیل فون کے بٹن دباتا، ہٹل کی لابی میں بیٹھا تھا۔ قریب میں اس کے دو ساتھیوں میں ملبوس گاڑز مستعد کھڑے تھے۔ ہاشم کا ہے بگا ہے گھڑی پہ نظر دوڑاتا، گویا وہ انتظار میں تھا۔

نیچے تہ خانے کا میکیکم سیکورٹی سیل خاموش پڑا تھا۔ میری نے کھانا لاکر رکھا اور خاموشی سے باہر نکل گئی۔ اس کے جاتے ہی وہ وہاں تیزی سے اٹھ کھڑے ہوئے۔

”یہ اب ایک گھنٹہ بعد چائے کے لئے آئے گی۔ ہمارے پاس صرف ایک گھنٹہ ہے۔“

خاور آگے بڑھا اور سعدی کے ساتھ لکر پلنگ اٹھا کر دوسرے کے اوپر رکھا۔ اب دونوں اس کے اوپر چڑھے یہاں تک کہ خاور نے ہاتھوں نے چھت کو چھو لیا۔ وہاں ایک تیز روشنی والا لائٹ فلکسچر لگا تھا۔ اسکی پلیٹ کے کٹ وہ رات کو ہی ڈھیلے کر چکے تھے۔ اب کانٹے سے (وہ پھالوں کے ساتھ آیا تھا) ذرا سا گھمایا تو کیل پیج علیحدہ ہو گئے اور پلیٹ ہاتھ میں آگئی۔

”کیا کسی کو اس راستے کے بارے میں نہیں علم؟“ سعدی نے بے چینی سے پوچھا۔

”یہ جیل میں نے ڈیزائن کی تھی۔ مجھے بیس دن دیے تھے ہارون عبید نے۔ اتنے وقت میں بھی اگر میں یہ راستہ نہ رکھتا تو کرنل خاور ہارون میں نے یہ ہاشم کے لئے کیا تھا، کہ ہو سکتا ہے اسے ’مسز عبید کو نکالوانے میں کوئی فائدہ ہو۔‘

”تم بھی شاہ سے زیادہ شاہ کے وفادار ہو۔“ سعدی نے مسکرا کر سر جھکا۔ خاور نے گھور کر اسے دیکھا اور پھر پلیٹ ہٹائی۔ اوپر لوہے کی چادر تھی۔ اس نے انگلیوں سے ٹول کر کونے میں ایک جگہ کو دبایا۔ فوراً ہی لوہے کی چادر سلائیڈ کر کے ہٹتی گئی۔ آگے سیاہ خلا تھا۔

پہلے سعدی اوپر چڑھا اور پھر خاور۔ اندھیرے میں اس نے آنکھیں پھاڑ پھاڑ کر دیکھنا چاہا۔ وہ ایک ایلی ویژن شافٹ تھی۔ جس میں لونی لفٹ نہ تھی مگر لفٹ کا پورا راستہ سا بنا تھا۔ اوپر عمارت کے اختتام تک۔ ذرا ذرا فاصلے پہ ننھے ننھے بلب لگے تھے۔ ذرا دیر بعد آنکھیں اندھیرے میں دیکھنے کی عادی ہوئیں تو وہ راستہ صاف دکھائی دینے لگا۔ لوہے کے جنگلے... راڈز اور ڈنڈے... درمیان سے لفٹ جتنی جگہ ہائل خالی۔ سچ سچ کراؤ پر چڑھنا تھا اور اگر راستے میں پیر پھسلے تو یہاں سے لاش بھی نہ ملتی۔

اوپر آ کر خاور نے لوہے کی چادر بند کر دی۔ اب وہ دونوں احتیاط سے ٹول ٹول کراؤ پر چڑھنے لگے۔

تھوڑی دیر گزری تھی کہ باہر کچن میں بیٹھی میری نے بے اختیار ماتھے پہ ہاتھ مارا۔ گارڈ نے استغفہا میہ نظروں سے اسے دیکھا۔

”وہ کھانا کھانے سے پہلے مجھے چکھنے کا کہتا ہے۔ اگر نہ چکھا ہو تو گھنٹہ بعد بھی کھانا یونہی رکھا ہوگا۔ ذرا میرے ساتھ آؤ، میں پہلے اس کا کھانا چکھ لوں۔“ برے موڈ کے ساتھ کہتی وہ گارڈ کو لئے سعدی کے کمرے کی طرف چلی آئی۔

گارڈ نے کوڈ دبائے اور دروازہ کھولا۔ دروازہ کھلنے کی آواز اتنی تھی کہ اوپر اندھیرے میں چڑھتے سعدی اور خاور رک گئے۔

”اب؟“ سعدی کو ٹھنڈے پسینے آ گئے۔ خاور بھی سن ہو گیا۔

نیچے میری جیسے ہی اندر داخل ہوئی، وہ گویا لنگ ہو گئی۔ کمرہ خالی تھا۔ کوئی نہیں تھا یہاں۔ اگلے ہی لمحے گارڈ ز کا شور برپا ہوا۔

”کرنل خاور...“ سعدی نے لوہے کی سیڑھی نما جنگلے پکڑے گہری سانس لے کر اوپر دیکھتے کہا۔ ”زندگی ہمیں دوبارہ یہ موقع نہیں دے گی۔ اس لئے... تیز چڑھو۔“ اور یہ تو سب جانتے ہیں کہ شدید خوف اور شدید پریشانی کے عالم میں بھی انسان سروائیو کر سکتا ہے اگر وہ خود ہارنا مانے۔ ان دونوں کی رفتار میں برق رومی آگئی تھی۔ وہ تیز تیز اوپر چڑھ رہے تھے۔ نیچے گارڈز پالگوں کی طرح کمرے کا ایک ایک کونہ ٹول رہے تھے۔ تبھی کسی کی نظر اوپر ذرا سے ہلے ہوئے لائٹ فلکسچر پہ پڑی۔

لفظ نشتر کی طرح دل میں اتر جاتے ہیں خط محبت کا بھی وہ لکھتا ہے تلوار کے ساتھ اسلام آباد میں اس سکس اسٹار ہوٹل کے زرد روشنیوں سے جگمگاتے شاہانہ طرز کے ڈائمنگ ایریا میں ایک میز پر وہ چاروں براہمان تھے۔ اور بیرے ادب سے اشیائے طعام پیش کر رہے تھے۔ وہ یوں بیٹھے تھے کہ میز کے ایک طرف آبی اور ہارون تھے اور دوسری جانب وہ دونوں۔ ہارون شلوار سوٹ کے اوپر کوٹ میں ملبوس، مسکرا کر آبدار سے پوچھ رہے تھے کہ اس نے اپنے مہمانوں کے سامنے اپنے والد لی شکایتیں کی ہیں یا نہیں۔ آبی بھی مسکرا کر کہہ رہی تھی کہ ایسا کچھ نہیں ہے۔ اس نے سرخ اسکارف کشمیری لڑکیوں کے انداز میں چہرے کے کرا، پلیٹ کر پیچھے کو ڈال رکھا تھا۔ کانوں میں ایمر لڈ اور ڈائمنڈ ٹاپس دک رہے تھے۔ نیچے سفید ملائم سا سویٹر تھا جس کی ہائی نیک کے اوپر زمر کا نیگلیس جگمگا رہا تھا۔ وہ خوش اور آسودہ لگ رہی تھی۔ بولنے کے ساتھ ساتھ مسلسل کھا رہی تھی۔

فارس ابھی تک خاموش تھا۔ چہرے پر رسمی مسکراہٹ سجائے وہ گڑے شرٹ پہ سیاہ کوٹ پہنے ہوئے تھا۔ کبھی کبھی وہ سنہری آنکھیں اٹھا کر ہارون کو دیکھ کر مسکرا کر ان کی بات کا جواب دے دیتا، پھر سر جھکا کر پلیٹ کی طرف مصروف ہو جاتا، گوکہ وہ زیادہ کھا نہیں رہا تھا۔ زمر آج دل سے تیار ہوئی تھی۔ آبی کے کورے سفید رنگ کے برعکس اس نے سلک کی سیاہ لمبی قمیض پہن رکھی تھی۔ گھنگریا۔ بھورے بال سامنے سے ذرا سا پیچھے کر کے پن لگا کر کھلے چھوڑ دیے تھے اور بھوری آنکھوں میں گہرا کا جل تھا۔ جب کوئی اسے مخاطب کرتا تو وہ آنکھیں ان پہ جما کر جواب دیتی اور پھر ادھر ادھر دیکھنے لگ جاتی۔

مصنوعی باتیں، مصنوعی روشنیاں۔

”سو فارس غازی... آپ کتنا عرصہ جیل میں رہے ہیں؟“ پران کا ٹکڑا کانٹے میں پھنساتے ہارون نے سرسری انداز میں سوال کیا۔ آبی ذرا غیر آرام دہ ہوئی مگر فارس نے مسکرا کر انہیں دیکھا۔ ”آپ سے تین سال کم...“ ہارون کو اس کے جواب نے چونکا یا بھی اور محظوظ بھی کیا۔ لقمہ چباتے ہوئے مسکرا دیے۔ ”میں نے ساڑھے سات سال کی قید کاٹی ہے۔ کل ملا کر۔ تین دفعہ جیل جا چکا ہوں۔ تم ابھی مجھ سے بہت پیچھے ہو۔“ طرزِ مخاطب بدل دیا۔ آبدار نے آسودہ سی سانس لی۔ زمر خاموش نظر گا ہے بگا ہے فارس اور ہارون پہ ڈال لیتی تھی۔

”آپ جہاں بھی رہے ہیں، آپ اے کلاس قیدی تھے۔ میں سی کلاس قیدی تھا۔ آپ میرا مقابلہ نہیں کر سکتے سر!“ آبی کے ابرو تعجب سے اکٹھے ہوئے۔ ”آپ تو انٹیلی جنس آفیسر تھے، پڑھے لکھے تھے، اچھے خاندان سے تھے، آپ کو تو عدالت نے اے کلاس الاٹ کرنی چاہیے تھی۔ تعلیمی خاندانی پس منظر اور جاب وغیرہ کی بنیاد پہ یہی قیدیوں کی کلاس کا تعین کرتی ہے نا عدالت۔“ اور تائیدی نظروں سے زمر کی طرف دیکھا جس نے محض سر ہلادیا۔ (جب پتہ ہے تو مجھ سے کیوں پوچھ رہی ہے؟) ”عدالت نے میری کلاس ’بی‘ مقرر کی تھی مگر چونکہ میں ہارون عبید نہیں تھا اس لئے جیل کے اندر مجھے وارڈن کی مرضی کے بلاک میں پٹنایا گیا تھا۔“ وہ مدہم مسکراہٹ کے ساتھ ٹھہر ٹھہر کر بتا رہا تھا۔

”اور اس دفعہ؟“ ہارون نے تشویش سے پوچھا۔

”اس دفعہ میں اپنی مرضی سے سی بلاک میں گیا تھا۔“ اور مسکرا کر سر جھکائے کانٹے سے کھانے کا ٹکڑا توڑنے لگا۔ ”سو جیل کیسی ہوتی ہے؟“ آبی اب نہیں کھا رہی تھی۔ کہنیاں میز پر رکھے آگے ہو کر بیٹھی، پورے دھیان سے اس کی طرف

متوجہ تھی۔

”جیل...“ فارس نے رک کر سوچا۔ اس کے چہرے پہ تکلیف سی ابھری۔ پھر اس نے نگاہیں اٹھا کر آبدار کو دیکھا تو سنہری آنکھوں

میں کرجیاں سی تھیں۔

”جیل میں آپ اکیلے ہوتے ہیں۔ کوئی آپ کا دوست نہیں ہوتا۔ کوئی آپ کا خیال نہیں کرتا۔“ اسے بہت کچھ یاد آیا۔ ”جب میں جیل میں گیا تو سب سے پہلے.... مجھے ایک کمرے میں جانا تھا۔ قراطین سے ملنے۔“

”قراطین؟“ آبی اور ہارون دونوں نے نا سمجھی سے اسے دیکھا۔

”He means Quarantine!“ زمر نے سنجیدگی سے وضاحت کی۔ وہ بالکل چپ سی ہو گئی تھی۔ یہ سب اس کے لئے

بھی تکلیف دہ تھا۔

”مگر پاکستان میں ’کوارنٹین‘ نہیں ہوتا۔ قراطین ہوتا ہے۔ جیل کی اپنی زبان ہوتی ہے۔ اپنے لہجے ہوتے ہیں۔“ پھر آبی کے

ہنوز اچھے چہرے کو دیکھ کر کہنے لگا۔

”قراطین وہ شخص ہوتا ہے جو نئے قیدی... جس کو آپ امریکی فلموں میں ’کینوش‘ کہہ کر پکارتے سنتے ہوں گی... اس نئی مچھلی کو قراطین

کے پاس سے گزرنے پڑتا ہے۔ وہ اس کو اس کی کلاس اس کا بلاک اس کی بیرک اس کے ذمے مشقت سب کچھ الارٹ کرتا ہے۔ قراطین جیل کا

بادشاہ ہوتا ہے۔ وہ قیدی کو پہلی ملاقات میں اسے نہ مارنے کے ۲۵ ہزار لیتا ہے، وہ قیدی کو ہاتھ تک نہ لگانے کے ۴۰ ہزار لیتا ہے، وہ ہلکا کام دینے

کے 65 ہزار لیتا ہے، اور یہ رقم وہ ہر مہینے قیدیوں سے ملنے آنے والوں سے لیا کرتا ہے۔ وہ طے کرتا ہے کہ آپ کی جیل میں قسمت اور زندگی کیسی

ہونے جا رہی ہے۔ اگر آپ اس کو ذرا سا بھی خفا کریں تو قراطین بادشاہ آپ کو بدنام زمانہ مجرموں کی بیرکوں میں ڈال دیتا ہے اور آپ پوری پوری

رات اس خوف سے سو نہیں سکتے کہ آدھی رات کو کوئی آپ کو صرف تکلیف پہنچانے کے لئے چھرا مار جائے گا اور آپ نہ بھی مریں تو وہ تکلیف... وہ

آپ کے اندر بہت کچھ ماریتی ہے۔ اور دن کی روشنی میں تو ویسے بھی مارنے والے بہت ہوتے تھے۔ اپنی پلیٹ کو دیکھتے ہوئے وہ کہے جا رہا تھا

”ہر روز شام پانچ بجے قیدیوں کی چیکنگ ہوتی تھی۔ قطار میں جانوروں کی طرح کھڑا کر کے ان کا معائنہ کیا جاتا تھا۔ صرف مارنے پینے کا بہانہ

تھا۔ اور کھانا...“ میز پر سچی انواع و اقسام کی ڈشز کو دیکھ کر وہ مسکرایا۔ زخمی مسکراہٹ۔ ”قانون کے مطابق ہر ہفتے میں تین دن چکن اور بیف لازمی

ہے، بریانی بھی بنے گی، اور دو وقت کی چائے بھی۔ صبح ناشتے میں سبزی کی بھجیا بھی ملے گی مگر سی کلاس قیدی اگر گوشت کی شکل دیکھتے بھی تھے تو وہ

برڈ فلو سے مری ہوئی مرغیوں کا ہوتا تھا یا پھر ہوتا ہی نہیں تھا۔ دال اور سبزی کی بھی سب سے سستی قسم ملتی تھی کھانے میں۔ ایک احسان حکومت کرتی

ہے کہ گھر کا کھانا الاؤ ڈھے، مگر میری بہن جو حلوئے اور میوئے اور کھانے میرے لئے بھجھا کرتی تھیں وہ بہت کم مجھ تک پہنچتا تھا۔ راستے میں ختم ہو

جاتا تھا۔ میں ان کو منع کرتا تھا کہ وہ محنت نہ کیا کریں۔ میں نے زندگی میں اس سے پہلے کبھی رشوت نہ دی نہ لی، لیکن یہ کام بھی جیل میں شروع

کیا۔ وارڈن کو پانچ سو روپیہ فی بندہ ماہوار دو تو چار پانچ لوگ مل کر اپنا چولہا لگا سکتے ہیں اور اپنا کھانا پکا سکتے ہیں۔ جگہ جگہ پانچ پانچ لوگوں نے

گروپ بنا کر یہ کام شروع کیا ہوا تھا۔ اسے ’ہانڈی وال‘ کہتے تھے۔ میں بھی اس ’غیر قانونی‘ اور ’رشوت انگیز‘ کام میں چار سال شامل رہا

کیونکہ میں لنگروں والی دال اور مری ہوئی مرغی نہیں کھا سکتا تھا۔ ہمارے جیسے معاشروں میں۔ جہاں قانون نام کی کوئی چیز نہیں ہے اپنی بقاء کے

لئے انسان تو انہیں توڑنے پہ مجبور ہو جائے، اور اس کے پاس دوسرا کوئی راستہ نہ ہو، تو کیا یہ کرنا غلط ہوگا؟ اسی لیے اسٹہنی... احمر شیع جب کہتا ہے کہ

پرز راینٹنس ملنے چاہیے ہیں تو وہ ٹھیک کہتا ہے۔“

وہ ٹھہرا اور سر جھکائے کانٹے کو پلیٹ میں پھیرا۔ میز پر مسور کن سا سناٹا تھا۔ آبی کا گلارندہ چکا تھا اور آنکھوں میں پانی تھا۔ زمر بالکل

خاموش اور سپاٹ تھی۔ ہارون نے گہری سانس لی۔

”تمہارا واقعی مجھ سے کوئی مقابلہ نہیں ہے۔“ وہ جیسے پوری طرح اس کی طرف متوجہ تھے۔

”مگر تم نے قراطین والی بات پوری نہیں بتائی۔ رشوت تو تم نے ہانڈی وال کو پہلی دفعہ دی تھی... تو قراطین کو کیا یاد؟“

فارس ان کو دیکھتے ہوئے زخمی سا مسکرایا۔ ”اس سے پہلی ملاقات کرنے والے خوف سے کانپ رہے ہوتے تھے وہ بادشاہ تھا، ان کو

کچھ بھی کہہ سکتا تھا ان کی عزت کا جنازہ نکال سکتا تھا۔ میرے ساتھ اس نے گفتگو میری بیوی کے نام سے شروع کی تھی۔“

آبی کا سانس رک گیا۔ ”اور آپ نے کیا کیا؟“

”میں نے اسے... مارا۔“ اپنی ابرو کی طرف اشارہ کیا۔ ”ادھر سے خون نکلنے لگا تھا اس کا۔ بارہ نالکے آکھ کے قریب لگے تھے۔ اس نے مجھے سی کلاس میں بدنام زمانہ مجرموں کے ساتھ شفٹ کر دیا۔ تب وہ جیل میں ایک ”اعلیٰ عہدے“ پہ فائز سرکاری ملازم تھا۔ آج وہ اسی جیل میں قید ہے۔“

”اور اس کو قید کس نے کروایا؟“ آبدار نے سانس روکے پوچھا۔ وہ زخمی سا مسکرایا۔

”شاید کسی نے اپنی بیوی کے کردار پہ حملہ کرنے کا انتقام لیا ہو اور صرف مارنے سے اس کا دل نہ بھرا ہو۔“ اور کندھے اچکا کر پوری توجہ سے کھانے لگا۔ آبی بے اختیار مسکرا دی۔ اسے اس لمحے فارس پہ فخر ہوا تھا۔ نگاہیں موڑ کر ہارون کو دیکھا۔ وہ بھی اس کی کمپنی سے لطف اندوز ہوتے دکھائی دیتے تھے۔ آبدار کی گردن مزید اڑ گئی۔ اس نے زمر کی طرف چہرہ پھیرا۔

”اور آپ نے ڈلوایا تھا فارس کو قید میں ہے نا؟“ بہت سادگی اور محصومیت سے اس نے زمر کی آنکھوں میں دیکھ کر پوچھا تھا۔

لمحے بھر کے لئے اس میز پہ شدید تناؤ در آیا۔ فارس نے چونک کر پہلے آبی کو دیکھا پھر زمر کو۔ اسے برا لگا تھا اور وہ ناگواری سے

ٹوکنے لگا تھا جب...

”آف کورس میں نے فارس کو گرفتار کروایا تھا۔“ وہ آبی کی آنکھوں پہ نظریں جمائے، مسکرا کر بولی تھی۔ ”کیونکہ مس عبید میں نے ساری زندگی لوگوں کو انصاف دلوانے کے لئے جدوجہد کی ہے۔ اگر میرے اپنے خاندان میں میرے وژن آف ٹرو تھ کے مطابق کوئی شخص مجرم ہے تو میں انصاف کے حصول کے لئے اس کے خلاف بھی کھڑی ہوں گی اور قانون کی پوری مدد کروں گی۔ کیا آپ ایسا کر سکتی ہیں؟“ گردن اٹھا کر وہ ہموار مگر فخریہ لہجے میں بولی تھی۔ (دل پہ جو گزری سو گزری)

آبدار کا چہرہ پھیکا پڑ گیا اس نے بمشکل تھوک نگلا۔ ہارون نے بھی تنبیہی نظروں سے اسے گھورا۔

”شاید میں ایسا نہ کر سکتی۔ آئی ایم سوری۔ میں نے سنا تھا آپ نے سعدی یوسف کے میموریل ڈز پے کہا تھا...“ (ہارون نے غیر آرام دہ پہلو بدلا) ”کہ آپ کے بھتیجے نے آپ کو اپنا گردہ ڈونٹ کیا تھا۔ یہ سب بہت مشکل ہوگا آپ کے لئے... اس کا کھوجانا...“ وہ اب سخت الفاظ کا اثر زائل کرنے کی کوشش کر رہی تھی۔

زمر نے گہری سانس لی۔ ”مجھے نہیں پتہ وہ کہاں ہے، مگر مجھے امید ہے کہ وہ زندہ ہے۔ ان آٹھ ماہ میں میں چند لمحوں کے لئے بھی اپنا فون آف نہیں کرتی، اس ڈر سے کہ وہ کال کرے گا اور اگر میں نے نہ اٹھایا تو کیا ہوگا؟ کیونکہ مجھے پتہ ہے وہ سب سے پہلے مجھے کال کرے گا۔“

میز پہ خاموشی کا دورانیہ بڑھ گیا پھر ہارون نے ہمدردی اور اپنائیت سے پوچھا۔ ”وہ کس طرح کا انسان تھا؟“

”مہربان، نرم دل اور...“ زمر کہنے لگی، مگر فارس نے چہرہ اٹھا کر اطمینان سے کہا۔ ”فریب کار۔“

سب نے چونک کر اسے دیکھا۔ اب وہ سر جھکا کر پلٹ میں چھری کا نا چلاتے ہوئے کہہ رہا تھا۔ ”اس نے اپنے خاندان کے ہر فرد کو یہ یقین دلارکھا تھا کہ سب سے زیادہ محبت وہ اسی سے تو کرتا ہے راز دار بھی وہ اسی کا ہے اور سب سے بڑی قربانی وہ اسی کے لئے دے گا۔ جب وہ نہیں رہا، تو ہمیں معلوم ہوا کہ ہم میں ہر شخص ہی خود کو سعدی کا سب سے اچھا دوست سمجھتا ہے۔ ایسے شخص کو آپ فریب کار نہیں کہیں گے تو کیا کہیں گے۔“

زمر کی آنکھوں میں آنسو آگئے، مگر اس نے کمال ضبط سے ان کو اندر اتار لیا۔ اس نے فارس سے سعدی کا ذکر بہت کم سنا تھا اور اس

طرح تو شاید پہلی دفعہ، مگر پہلے کب وہ اسے بولنے کا موقع دیتی تھی؟

”فارس غازی!“ ہارون نے بہت امید سے اسے دیکھ کر کہا۔ ”میرے لئے کام کرو!“

”میں جاب انٹرویو چائے نہیں دیا کرتا اور آپ سے اتنے اچھے دوستانہ ماحول میں ملاقات کرنے کے بعد میں آپ کے لئے کام کرنے کا سوچ بھی نہیں سکتا کیونکہ دوستوں کے ساتھ کاروبار نہیں کیا جاتا۔“

”اگر تم سیاستدان ہوتے تو اتنی جیل کاٹ کروٹ ملتے، سیاستدان نہیں ہو اس لئے اب نوکری تک ملنا مشکل ہوگی۔ نوکری کے بغیر تمہارا کیا بنے گا؟“ وہ سمجھانے والے انداز میں کہہ رہے تھے۔ فارس بند ہونٹوں سے لقمہ چباتے ہوئے مسکرایا اور ذرا آگے کو جھک کر ہارون کی آنکھوں میں دیکھا۔

”آپ ایک بے گناہ آدمی کو ایک بدنام زمانہ جیل کے سی بلاک میں بے رحم اور خطرناک دہشت گردوں، اسمگلرز اور قاتلوں کے ساتھ چار سال کے لئے بند کر دیں اور اگر وہ سروائیو کر جائے تو کیا اس کے کچھ بن جانے میں آپ کو شک ہونا چاہیے؟“

بہت عرصے بعد ہارون کو کسی نے اتنا محظوظ کیا تھا۔ مسکرا کر اثبات میں سر ہلایا۔ ”میری پیشکش تمہاری میز پر دھری ہے۔ مجھے جواب کا انتظار رہے گا۔“ آبی بھی تائیدی انداز میں مسکرائی۔ اور زمر کو پتہ نہیں کیا، مگر کچھ بہت برا لگ رہا تھا۔



تم بڑے لوگ ہو سیدھے ہی گزر جاتے ہو ورنہ کچھ تنگ سی گلیاں بھی ہیں بازار کے ساتھ کولمبو پہ شام کی تاریکی پوری طرح چھا چکی تھی۔ شہر کی چمچاتی تیاں روشن ہو گئی تھیں۔ اسٹریٹ پہ منتظر کھڑے تماش بینوں کا رش بڑھتا جا رہا تھا۔ ایسے میں تاریک ایلٹی ویٹر shaft میں وہ کافی اوپر چڑھ آئے تھے اور نیچے لوہے کی چادر کو سلسل توڑنے کاٹنے کی کوشش کی جا رہی تھی۔ چند گارڈز اوپر بھی دوڑے تھے، کہیں تو کھلتی ہوگی وہ شافت۔ مگر ہوٹل کے نقشوں پہ وہ بنی ہی نہیں تھی۔

تیسری منزل پہ رک کر خاور نے دیوار پہ دستک دی۔ روم میں... تین دفعہ۔ وہاں چوکور سا کارڈ بورڈ لگا تھا۔ اگلے ہی لمحے کارڈ بورڈ اندر سلائیڈ ہوا اور روشنی نظر آئی۔ آگے ایک کھلی ہوئی الماری تھی۔ وہ دونوں یکے بعد دیگرے الماری کے اندر سے ہو کر اس کمرے میں آ کھڑے ہوئے۔ اتنے عرصے بعد... سعدی یوسف نے کوئی اور کمرہ دیکھا تھا۔ روشن اور ہوادار... مگر اس نے ضبط نہیں کھویا۔ سنبھلا ہوا محتاط کھڑا رہا۔

سامنے کچن کا ہیڈ شیف کھڑا تھا۔ ان کو اندر لاکر اس نے جلدی سے کارڈ بورڈ برابر کیا۔ اور الماری سے ایک بیگ نکال کر خاور کو تمھایا اور الماری کو لاک کیا۔

”سو تمہیں ہمارے... مطلب کرنل خاور کے پیغامات ملتے رہے تھے؟“ سعدی نے خاور کو بیگ کی زپ کھول کر اندر تمام چیزوں کی تلی کرتے دیکھا تو شیف کو مخاطب کیا۔

خاور سینڈوچ کے ریپر پہ کونے میں الفاظ لکھتا تھا۔ اور مردوڑ توڑ کر پلیٹ میں رکھ دیتا۔ سارا کوڑا میری ہن میں پھینک دیتی۔ روز شام کو گارڈز کوڑا اوپر کچن میں جا کر ڈال دیتے۔ شیف ایک ایک ریپر چیک کرتا تھا۔ یقیناً اس کو پیغام ملے تھے۔

”کرنل خاور کے مجھ پہ احسان ہیں۔ میں ان کے لئے کچھ بھی کر سکتا ہوں۔ تمہارے لئے نہیں۔“ درز دیدہ نظروں سے سعدی کو خشک لہجے میں کہا اور کپڑوں کا پیکٹ تمھایا۔ وہ بھی بس اس کو گھورتا ہوا آگے بڑھ گیا۔ خاور اب اس کے شانے کو تھپک کر اس کا شکر یہ ادا کر رہا تھا....

نیچے لابی میں ہاشم کا دروازہ ہنوز صوفے پہ بیٹھا، میبلز کا جواب دے رہا تھا۔ گاہے بگاہے وہ گھڑی پہ بھی نظر ڈال لیتا۔ پراہرا (پریڈ) کے اس اسٹریٹ تک پہنچنے میں کم وقت رہ گیا تھا....

اوپر تیسری منزل کی لفٹ کے دروازے کھلے اور اندر خاور اور سعدی کھڑے نظر آئے۔ سیاہ پینٹ 'سفید شرٹ' اور سیاہ کوٹ پہننے والے تھے۔ وہ بیٹرز کی مخصوص ٹوپی سجائے وہ دونوں باہر نکلے۔

”سی سی ٹی وی ریو اسٹڈ ہو چکے ہیں، کنٹرول روم میں کوئی ہمیں نہیں دیکھ سکتا، بس کسی شناسا گارڈ سے نہ ٹکرائنا۔“ خاور اس کو ہدایت دے کر راہداری میں ایک طرف کوچلا گیا اور سعدی سر ہلا کر ٹرائی دکھیلتا ہوا دوسری طرف چلتا گیا۔

نیچے بیٹھے مصروف سے ہاشم کی طرف دو گارڈز تیز تیز چلتے آئے تو رئیس المرث سا ہوا۔ ہاشم کو پکارا۔ اس نے چہرہ اٹھایا اور ان دونوں کے چہروں پہ اڑتی ہوئیاں دیکھ کر وہ بے اختیار اٹھ کھڑا ہوا۔ اب وہ تیز تیز گھبراہٹ سے اسے کچھ بتا رہے تھے اور ہاشم کے چہرے کی رنگت متغیر ہو رہی تھی۔ پھر وہ بے اختیار آگے کو بھاگا۔۔۔

سعدی یوسف سر جھکائے ٹرائی دکھیلتے... راہداری کے موڑ پہ آنکھرا۔ گردن نکال کر اگلی راہداری میں جھانکا۔ ایک کمرے کے بند دروازے کے باہر دو مستعد گارڈز کھڑے نظر آئے۔ سعدی نے جیب سے شوپاش کی ڈبی جتنی شے نکالی پھر سانس روک کر اس کا ڈھکن گھمایا اور جھک کر زمین پہ آگے کو لڑھکا دیا۔ وہ گارڈز کے قریب بنا آواز کے چلتی گئی اور جاٹھری۔ اس میں سے بغیر رنگ کی ہوا نکلنے لگی۔ اوٹ میں کھڑے 'ناک' پہ رومال رکھے سعدی دھڑکتے دل سے گھڑی دیکھنے لگا۔ ایک منٹ... دو... ساڑھے تین منٹ بعد اس نے گردن نکال کر جھانکا۔

گارڈز زمین پہ لڑھک چکے تھے۔ بے حس اور بے سدھ۔ وہ ٹرائی دکھیلتا تیزی سے آگے آیا اور مخالف دروازے کے سامنے ٹھہرا۔ دوسری جیب سے ماسٹر کی کارڈ نکال کر دروازے میں لگایا۔ دروازہ کھولا اور ان دونوں کو گھسیٹ کر دوسرے کمرے میں لا ڈالا۔ پھر ان کو وہاں لاک کر کے اس کمرے تک پہنچا جہاں وہ پہرہ دے رہے تھے۔ ابھی وہ دروازے کے قریب کارڈ لے کر گیا تھا کہ...

”p! p"savan“ مخالف سمت سے ایک اسی حلیے والا ویٹر آتا دکھائی دیا اور قدرے خفگی سے سنہالی زبان میں اسے مخاطب کیا۔ سعدی بالکل منجمد ہو گیا۔ پھر ہلکا سا چہرہ موڑا۔

”savan! ehidi tuva ve?“ پھر ذرا چیخے سے اسے دیکھا۔

”oba alut?“ (کیا تم نئے ہو؟) وہ ایک انجان زبان میں سعدی یوسف سے بات کر رہا تھا اور وہ جواب مانگ رہا تھا۔ سعدی نے گہری سانس لی۔

”mama danne nae. oba ahanna.“ (مجھے نہیں معلوم۔ نیچے جا کر خود معلوم کر لو۔) اور رخ موڑ کر ٹرائی میں چیزیں درست کرنے لگا۔ ویٹر بڑبڑاتا ہوا آگے بڑھ گیا اور سعدی یوسف نے دل میں اس دن کے لئے شکر یہ ادا کیا جب اس نے فارس غازی کے پیغام پہ عمل کر کے خاور کو اپنا صاحب لہجہ بنایا تھا۔ گزارے لائق سنہالی صرف وہی اس کو سکھا سکتا تھا۔

کارڈ لگا کر اس نے دروازہ دکھکیلا۔ اندر ایک پرتعیش اور شابانہ طرز میں سجا سوئیٹ روشن سا نظر آ رہا تھا۔ ایک بیومیشن کھڑی سونیا کے بال بنا رہی تھی۔

”وہ تمہیں نیچے بلا رہے ہیں، کب سے کال کر رہا ہوں۔ جلدی جاؤ، سر غصے میں ہیں۔“ وہ کوئی انجان مگر غیر ملکی لڑکی تھی، اس کو انگریزی میں ڈپٹا تو قدرے پریشان ہو گئی اور جلدی سے باہر کو بھاگی۔ سونیا نے گردن گھما کر پیچھے دیکھا۔ سعدی فوراً پلٹ گیا۔ جب لڑکی باہر نکل گئی تو اس نے دروازہ بند کیا اور ٹوپی اتارتے ہوئے آہستہ سے سونیا کی طرف گھوما۔

”ہیلو پرنس!“ مسکرا کر کہتے وہ قریب آیا۔ سونیا کے ابرو اکٹھے ہوئے۔ معصوم چہرے پہ حیرانی اور الجھن ابھری۔ خوبصورت آنکھیں سکیڑیں۔

”سعدی!“ وہ پہچان کر اسٹول سے اٹھی۔ سرخ لمبی میکی میں وہ بالوں کی چوٹی بنائے بے حد خوبصورت لگ رہی تھی۔
 ”تم تو... چلے گئے تھے۔“ اپنی عمر کے لحاظ سے وہ صرف اتنی حیران ہو سکتی تھی۔

وہ قدم قدم چلتا اس کے قریب آ بیٹھا اور نرمی سے اس کے دونوں ہاتھ تھامے۔
 ”مگر میں واپس آ گیا ہوں، سونی کے ساتھ ایک گیم کھیلنے۔ یاد ہے، جب میں تمہاری ممی سے ملنے آیا تھا، جب تم دونوں فلم دیکھ رہے

تھے مال میں اور پھر میں نے تمہارے ساتھ ایک گیم کھیلا تھا؟“

سونیا کی آنکھیں چمک اٹھیں۔ وہ شرارت سے مسکرائی۔ ”آئی نو۔“

”سو... سونیا...“ مسکرا کر اس کی آنکھوں میں دیکھ کر وہ بولا ”Do you wanna build a snowman“

اور سونیا کھلکھلا کر نمس دی۔ گردن پیچھے پھینک کر۔ دل کھول کر۔ اس کو یہ فقرہ جیسے گدگداتا تھا...

نیچے تہ خانے کے دروازے کھلے پڑے تھے اور ہاشم وسط میں کھڑا سرخ چہرے کے ساتھ گارڈز پہ غرار ہاتھ اچھڑا رہا تھا۔ ”وہ کہاں

ہا ملتے ہیں۔ ڈھونڈو ان کو۔ وہ ہوٹل میں ہوں گے۔ نریکر سے ڈھونڈو۔“

ارد گرد افراتفری مچی تھی۔ گارڈز آگے پیچھے بھاگ رہے تھے۔ رئیس کمپیوٹر کے سامنے بٹھا کھٹ کھٹ ٹائپ کر رہا تھا۔

تبھی ہاشم کے موبائل کی بیپ بجی۔ اس نے جھلا کر دیکھا۔ ایک نئی ویڈیو موصول ہوئی تھی۔ سونی کے ٹیلیٹ سے۔ وہ ٹھہر گیا اور

اب اس پہ کلک کیا... تو... منظر سونی کے کمرے کا تھا۔ وہ وسط کمرے میں تیار کھڑی تھی، دونوں ہاتھ مخصوص رخ پہ اٹھائے، منہ ذرا کھولے، آنکھیں

بند کیے، وہ ساکت کھڑی تھی۔ جیسے برف کا مجسمہ ہو۔ (ہاشم گویا خود برف بنتا گیا) کیمرہ ایک طرف کو پین ہوا اور سعدی کا چہرہ... صرف چہرہ

الٹائی دیا۔

”گڈ ایوننگ ہاشم کاردار۔ سونیا اور میں بہت انجوائے کر رہے ہیں۔ سونیا اس وقت سونیا نہیں ہے۔ وہ ”اولف“ ہے اور فریز ہو چکی

ہے۔ اور بابا کو اتنا معلوم ہوگا کہ صرف سچی محبت سے کیا گیا عمل ایک جیسے دل کو پگھلا سکتا ہے، ہے نا اولف؟“ اس نے رک کر سونیا کو دیکھا۔ وہ

بند آنکھوں سے مسکراہٹ دبائے، سر کو ذرا سا خم دے کر رہ گئی، اس سے زیادہ وہ نہیں بل سکتی تھی۔ کیمرہ واپس سعدی کے اوپر ہوا۔ وہ اب اٹھ کر

سونی کے عقب میں آ کھڑا ہوا۔ ”میں سونی کے روم میں ہوں۔ اور میرے پاس باہر کھڑے گارڈز کے ٹوائز بھی ہیں۔“ ہاتھ لہرا کر بریٹا پستول

الٹایا۔ ”اور میں پہلے بھی ایک گارڈ کو اس کے گرینڈ چیئرس تک پہنچا چکا ہوں، سو میری صلاحیتوں پہ تمہیں شک تو نہیں ہونا چاہیے۔ اب دیکھنا یہ

ہے کہ سونی کے بابا سونی کے لئے... سوری اولف کے لئے کیا کر سکتے ہیں۔ میرے سارے لیگل ڈاکومنٹس لے کر اس کمرے میں آ جائیں اور

مجھے یہاں سے بخیریت نکلنے دیں، تو میں سونی کو پگھلا دوں گا، ورنہ... سونی... ہار جائے گی!“ اور ویڈیو بند ہو گئی۔

زندگی میں پہلی بار... ہاشم کاردار کو اپنا سنا رہنا دل... اپنی ساری دنیا گھومتی ہوئی محسوس ہوئی تھی۔ اس کی رنگت پہلے سفید پڑی اور پھر

سرخ۔ بوکھلا کر اس نے چہرہ اٹھایا۔ ”وہ میری بیٹی کے کمرے میں ہے۔“

تب تک کمپیوٹر کے سامنے بیٹھا رئیس بھی بول اٹھا تھا۔ ”وہ واقعی اسی فلور پہ ہے۔ وسط میں... یقیناً مس سونیا کے کمرے میں۔ اس

نے کندھے کے اندر لگا ٹریکر میں نے ایکٹیویٹ کر دیا ہے۔ وہ اب بچ کر نہیں جا سکتا۔“

”اور خاور... وہ کہاں ہے؟“ وہ زور سے چلایا تھا۔ ٹائی کی ناٹ ڈھیلی کرتے ہوئے، اس نے آستین سے تریپیشانی پونجھی۔ دماغ

ابھی تک گھوم رہا تھا۔

”وہ بھی وہیں ہے۔“

”اس نے اپنے پیپر زمانگے ہیں۔ میں ادھر جا رہا ہوں۔ میرے پیچھے پانچ آدمی میری بیٹی کے کمرے کی طرف بھیجے۔ تم دونوں

کمرے کی پچھلی طرف سے آؤ۔ اور رئیس...“ وہ تیز تیز ہدایات دے رہا تھا۔ ”اسنا پیرز کو بلواؤ“ وہ چھت پہ بیٹھ کر بیرونی دروازوں کو تاک میں رکھیں گے۔ سادہ کپڑوں میں گاڑڈ کو ہوٹل کے چاروں طرف بکھیر دو۔ وہ دونوں زندہ یہاں سے نہیں نکلیں گے۔“ دانت پیس کر غصے سے کہتا وہ باہر کی طرف بھاگا۔ دو گاڑڈ اس کے ساتھ دوڑے تھے۔

وہ لفٹ میں تھا جب فون بجا۔ سونیا کے نمبر سے کال آ رہی تھی۔ اس نے تیزی سے فون کان سے لگایا۔ ”اگر تم نے میری بیٹی کو نہ ہوا بھی، تو میں تمہارے ٹکڑے ٹکڑے کر دوں گا۔“ لال بھبو کا چہرے کے ساتھ وہ چیخا تھا۔

”گڈ ایوننگ ہاشم، کیسے ہو۔ مجھے بھی تم سے بات کر کے اچھا لگا۔ موسم کیسا ہے؟“

”سونیا سے بات کرو اور تم سن نہیں رہے میں کیا کہہ رہا ہوں؟“ تیز تیز تنفس کے دوران بانپتا کا پتا وہ پھر فرمایا تھا۔

”وہ تو بات نہیں کر سکتی۔ وہ فروزن ہے۔ کیا فلم ہے ویسے۔ کبھی ہمیں دوبارہ اکٹھے بیٹھ کر دیکھنی چاہیے۔“

”سعدی!“ لفٹ کے دروازے کھلے تو وہ باہر نکلا۔ چند گہرے سانس لے کر خود پہ قابو پایا۔ ”میں تمہارے ڈاکومنٹس لے آؤں گا تمہیں جانے دوں گا“ تم میری بیٹی کو کمرے سے باہر نکالو، خود بے شک کمرہ بند کر کے بیٹھے رہو، میں تمہارے ساتھ پورا تعاون کروں گا، مگر اے جانے دو۔“

”مرنہ جاتے خوشی سے گرا اعتبار ہوتا۔“ وہ گنگنایا تھا۔

”تم اتنا نیچے کیسے گر سکتے ہو؟ وہ ایک معصوم بچی ہے۔ کوئی انسانیت، کوئی اخلاقیات باقی ہیں تمہارے اندر یا ایک قتل کرنے کے بعد تم ان سے بھی گزر چکے ہو؟“ وہ افسوس اور بے یقینی سے کہہ رہا تھا۔

”کوئی گھنٹی بجی ہاشم کا دروازہ؟ یاد ہے وہ دن جب مجھے بے بس کر کے تم میری بہن کے بارے میں بات کر رہے تھے؟ میری بھی بہن حالت ہوئی تھی۔“ الفاظ کے برعکس اس کا لہجہ سپاٹ تھا۔ ہاشم نے پیشانی کو مسلتے ہوئے بمشکل خود پہ قابو کیا۔

”اچھا میں کمرے کے باہر ہوں۔ بتاؤ، کیا چاہتے ہو؟“ دروازے کے سامنے کھڑے اس نے فکر مندی سے ادھر ادھر دیکھا۔ ”تعدہ گاڑڈ اپنی گن نکالے، جو کس کھڑے تھے۔“

”میرے تمام لیگل ڈاکومنٹس جن کی مدد سے میں واپس جا سکوں۔“

”میں نے منگوائے ہیں، چند منٹ لگیں گے۔ تم مجھے اندر آنے دو۔“ کہہ کر اس نے دروازہ بجایا۔ لاک گھمایا۔ وہ بند تھا۔ بیچک آلی بھی بند تھی۔ وہ اندر جھانک بھی نہیں سکتا تھا۔ وہ پاگل ہو رہا تھا۔ ”سعدی، دروازہ کھولو۔“ اس نے زور سے بجایا۔

”اگر تم نے ایک دفعہ پھر دروازے کو ہاتھ بھی لگایا تو میں اس کی جان لے لوں گا۔ دروازہ صرف تب کھلے گا جب تم ڈاکومنٹس لائے اور سنو، تم اکیلے آؤ گے۔“

”ہاں“ میں اکیلا آؤں گا۔ مجھے پانچ منٹ دو۔“ وہ بے چینی سے ادھر ادھر ٹہلنے لگا تھا۔ دوسری طرف سے فون بند ہو گیا۔ ہاشم اہا رئیس کو کال کر کے اسے جلدی وہ کاغذات اوپر بھیجنے کو کہہ رہا تھا۔ ایک خاکی لفافے میں چند ردی کاغذ۔ وہ یہ دکھا کر سعدی کو کم از کم دروازہ کھولنے پہ مجبور کر سکتے تھے۔ ایک دفعہ دروازہ کھل گیا تو اسکے بہترین مارکس مین ان دوفراریوں کو سنبھال لیں گے۔

جب تک ایک گاڑڈ اوپر آیا وہ لفافہ لے کر جس میں رئیس کا پاسپورٹ اور چند ردی کاغذ تھے۔ اس کمرے کو دونوں اطراف سے گہرا جا چکا تھا۔ ہاشم کا ردی کی آدھی نفری وہاں موجود تھی۔ کچھ لوگ بالکونی میں اتر آئے تھے کچھ بندوقیں سنبھالے راہداری میں کھڑے تھے۔ ہاشم نے لفافہ پکڑا اور دروازہ کھٹکھٹایا۔ جواب نہ در۔ اس نے گاڑڈ سے ماسٹر کی کارڈ لیا اور دروازے میں لگایا۔ دروازہ کھل گیا۔

”سعدی! میں تمہارا پیپر لے آیا ہوں۔“ اس نے احتیاط سے کہتے ہوئے دروازہ دھکیلا۔

وہ سنتی رہی۔ پھر تکان سے مسکرائی اور اٹھ کھڑی ہوئی۔ ابا کی بات مکمل ہوئی اور اس کی واک۔ واپسی کا سفر خاموشی سے کٹا۔ ابا نے پھر کچھ نہیں کہا۔ وہ کہہ کر چھوڑ دیا کرتے تھے۔ پیچھے پڑ جانا اور باہر انا، اولاد کو ڈھیٹ بناتا ہے اور ابا ایسا نہیں چاہتے تھے۔



ایک ضرب اور بھی اے زندگی تیشہ بدست سانس لینے کی سکت اب بھی مری جان میں ہے
اگلی صبح فارس غازی نے کاردار اینڈ سز کے ہیڈ آفس میں ہاشم اور جواہرات کی موجودگی میں سانس کیے۔ اٹھ کر ان سے باری باری ہاتھ ملایا اور چند مصنوعی مبارکبادیں اور نیک تمناؤں سن کر وہ وہاں سے چلا آیا۔ اس کے جانے کے بعد جواہرات نے ہاشم کو دیکھا۔
”وہ کراچی جانے کی بات کر رہا تھا۔ کیا واقعی وہ ہماری زندگیوں سے چلا جائے گا ہاشم!“
”اب موو آن کرنے کا وقت ہے مہمی۔ ماضی کو ماضی میں چھوڑ کر نئی زندگی شروع کرنے کا وقت ہے۔ اس کو اس کی زندگی شروع کرنے دیں۔ جیل نے اسے سارے سبق سکھا دیے ہیں۔ اب وہ انتقام اور انصاف کے چکروں سے دور رہے گا۔“ وہ کافی مطمئن لگ رہا تھا۔
میز پر انیکسی کی چابی رکھی تھی۔ جو گڈول جیمپر کے طور پر فارس ادھر چھوڑ آیا تھا۔ یہ انیکسی ان کی ضد تھی اور وہ اورنگزیب کاردار کی وجہ سے اتنے سال خاموش رہے تھے۔ پھر برے بھی نہیں بننا چاہتے تھے۔ اور اب... وہ ان کی جھولی میں آگری تھی۔ کیا شاندار آغاز تھی زندگی کا۔
”پراہرا پے جانے کی تیاری کریں مہمی!“ وہ سکون سے بولا تھا۔ شیر اور سعدی کے معاملے ذہن سے ہٹا کر وہ پراہرا انجوائے کرنا چاہتا تھا۔

سری لڑکا میں تین بڑے پراہرا (پریڈ) ہوتے تھے۔ تینوں ”پویا“ یعنی ماہ کامل (پورے چاند) کی راتوں کو ہوتے تھے۔ پہلا جنوری میں ہوتا تھا۔ دوسرا فروری اور تیسرا جولائی میں۔ پجاری اور ہاتھیوں کا لشکر مندر سے شروع ہوتا اور شہر کی مختلف گلیوں کا چکر کاٹ کر اپنی منزل تک پہنچتا تھا۔ پورا شہر، اور پوری دنیا سے لوگ آ کر فٹ پاتھ پہ گھنٹوں کھڑے ہو کر پریڈ کے ان کی گلی تک پہنچنے کا انتظار کرتے تھے اور پھر اس کو گزرتے دیکھتے تھے۔ کاردار زکولہو کا ایک پراہرا ہمیشہ دیکھنے جاتے تھے۔ شہرین پہلے ساتھ جاتی تھی لیکن اب ہاشم اس کو نہیں لے کر جا رہا تھا۔ شیر و اس نے پوچھا تک نہیں۔ سونی کی جان تھی ان ہاتھیوں میں۔ وہ اس کو لے جا رہا تھا جواہرات کے ساتھ اور وہ مطمئن تھا۔
ماہ کامل کی رات سے دو روز پہلے گارڈز سعدی اور خاور کو ان کے کمروں سے نکال کر لائے اور ایک تیسرے کمرے کے دھاتی دروازے کھولے جو صرف بجلی سے کھلتے تھے اور ان کو اندر دھکیلا۔ وہ اس کمپاؤنڈ کا میکینیکل سیکورٹی روم تھا۔ اندر دو لوہے کے پلنگ رکھے تھے۔

”بہت جلد تم لوگوں کو اس جگہ سے منتقل کیا جا رہا ہے۔ جب تک تم ادھر رہو گے۔“ حیران سے سعدی کو بتایا گیا تو وہ فوراً خاموش کھڑی میری کو دیکھنے لگا جیسے بہت شاکڈ ہوا ہو۔

”تم نے بتا دیا ان کو؟“ میری نے نگاہیں جھکا دیں۔ خاور نے غصے سے سعدی کو دیکھا۔ ”تم نے اسے کیوں بتایا؟“
”میں سمجھا وہ بھی جانا چاہے گی۔ میری تم ایسے کیسے کر سکتی ہو؟“ وہ بے حد ہرٹ لگتا تھا۔ میری خاموشی سے باہر نکل گئی۔ اس نے اپنے کان گویا پلیٹ لئے تھے۔ جب دروازے قفل در قفل بند ہوتے گئے اور وہ دونوں تنہا رہ گئے تو سعدی اس کی طرف گھوما۔ ”تمہیں یقین ہے ہماری باتیں ریکارڈ نہیں ہو رہی؟“

”کوئی بھی اپنی ذاتی جیل میں کیمرے ریکارڈ ریاسر ویلنس نہیں لگاتا سعدی“ آپ کو کیا معلوم ڈی وی آر یہ بیٹھا گاڑ بک جائے اور وہ ویڈیوز جو آپ کے خلاف ڈیجیٹل وارنٹ ہیں جا کر پولیس کو دے دے۔ پھر بھی مجھے چیک کرنے دو۔“
خاور کام پہ لگ گیا۔ دیواروں کو چھو کر... ٹنول کر محسوس کیا۔ کوئے چیک کیے۔ پھر پلنگ کھینچ کر چڑھا اور چھت کا معائنہ کرنے لگا۔

سو ہاتھیوں کو قافلے اس وقت سڑک سے گزرتا تھا۔

ہاشم نے ایک دم چونک کر سر اٹھایا۔ اس کے اوپر جیسے کوئی انکشاف ہوا تھا۔

”پراہرا۔ وہ پراہرا کے ہجوم میں گم ہونے والے ہیں۔“ پھر تیزی سے مڑا۔ ”سڑک پہ جاؤ۔ اسٹریٹ میں پھیل جاؤ۔ وہ نظر آ جائیں گے۔“ موبائل بجاتو اس نے تیزی سے کال اٹھائی۔ دوسری طرف رئیس تھا۔

”سر سونی کا فون باہر کی طرف جا رہا ہے... باہر پراہرا کی طرف۔ میں بھی ادھر جا رہا ہوں۔“ رئیس دوسرے ہاتھ میں ٹیب پکڑے ان کی لوکیشن کو سامنے رکھے بھاگتا ہوا پکن سے نکل رہا تھا۔

ہاشم اب اوپر کھڑا اپنے گارڈز کو چلا چلا کر ہدایات دے رہا تھا۔ چھت پہ موجود اسنا پیر تیار تھے۔ جیسے ہی ان کو سعدی یا خاور دکھائی دیں وہ ان کو گولی مار دیں گے۔

چند ہی منٹوں میں گارڈز پوری اسٹریٹ پہ پھیل گئے تھے۔ ایک ایک کو دیکھتے وہ ادھر ادھر بھاگ رہے تھے۔

ایسے میں رئیس ٹیب پہ لوکیشن کو سامنے رکھے دوڑتا ہوا باہر آیا تھا۔ دائیں بائیں گردن گھماتا وہ سیاحوں کے ہجوم کو چیرتا ہوا آگے بڑھنے لگا مگر راستہ نہیں مل رہا تھا۔ بمشکل لوگوں کو پرے ہٹاتا دھکے دیتا معذرتیں کرتا وہ آگے آیا۔ موبائل ٹریکر کا سرخ نشان ایک جگہ رک گیا تھا۔

وہ بدقت اس جگہ پہنچ پایا۔ سیاحوں کی خفگی اور ڈانٹ پھنکار کو نظر انداز کرتے ہوئے اس نے ٹیب کو دیکھا۔ سرخ دائرہ (سونی کا فون) ہنز دائرے (خود رئیس) کے ساتھ کھڑا تھا۔ پھر وہ دائیں طرف مڑنے لگا۔ اس نے چونک کر دیکھا۔ سامنے ایک یورپین خدو خال کی سنہرے بالوں والی بچی دائیں طرف جا رہی تھی۔ وہ آندھی طوفان کی طرح اس کے سر پہ پہنچا۔ اسکی بڈ والی سویٹیر کا ہڈ پیچھے کو گرا ہوا تھا اور کمر پہ پہنے بیک میں ٹیب رکھا تھا۔

”لعنت ہے۔“ اس نے ٹیب اٹھا کر بدحواسی سے ادھر ادھر دیکھا۔ ہر طرف انسانوں کا سمندر بکھرا تھا اور اس سب میں ان دونوں کا کوئی نام و نشان تک نہ تھا۔

وہ دوڑتے قدموں سے اوپر ہاشم کے پاس آیا تھا۔ وہ وہیں کھڑکی کے پاس کھڑا تھا۔

”سر...“ پھولے تنفس کے دوران اس نے کہا۔ ”وہ نہیں ہیں۔ یہ فون انہوں نے پراہرا دیکھنے والی ایک بچی کے اوپر پلانٹ کر دیا اور خود رش میں آگے نکل گئے۔“

”ہیں لوگ سڑک پہ پھیلے ہو اور کسی سے وہ دو لوگ نہیں پکڑے گئے۔“ وہ دھاڑا تھا۔ بار بار آستین سے پیشانی پونچھتا۔ دل چاہ رہا تھا اس کو شوٹ کر دے۔

”یہ کیسے ہو سکتا ہے کہ وہ اتنی جلدی نکل گئے ہوں اور تمہیں نظر ہی نہ آئے ہوں؟ سلیمانی چغے پہن رکھے تھے انہوں نے یا...“ ہاشم رکا۔ ایک دم سے اس کے اوپر ڈھیر ساری ٹھنڈی برف گر گئی تھی۔ آہستہ سے اس نے گردن موڑی اور نیچے سڑک پہ بہتے پراہرا کو دیکھا۔ سیاحوں کے رش کو دیکھا۔ ہاتھیوں کو دیکھا۔

”نہیں... ہم غلط تھے... پراہرا... پریڈ صرف ڈسٹرکشن ہے۔ ہمارا دھیان بنانے کے لئے... وہ پراہرا کے ہجوم میں گم ہو کر نہیں نکلنے والے تھے۔“ چونک کر ان لوگوں کو باری باری دیکھا۔ ”کیا اس ہوٹل سے نکلنے کا کوئی اور راستہ بھی ہے؟“

رئیس نے سوالیہ نظروں سے گرے کوٹ والے گارڈ کو دیکھا جو ہوٹل کی سکیورٹی میں سے تھا۔ اس نے فوراً نفی میں سر ہلایا۔ ”نہیں سر، دروازوں کے علاوہ کوئی اور راستہ نہیں ہے۔“ پیچھے کھڑا شیف خاموشی سے ان کو دیکھتا رہا۔

”کارا!“ ہاشم شعلہ بارنظروں سے اسے گھورتا دو قدم آگے آیا۔ ”میں ابھی تک ایسے کمرشل سے نہیں ملا جو ایک عظیم الشان ہوٹل بنائے اس کے تہ خانے میں ذاتی جیل رکھے اور پھر پولیس کے اچانک ریڈ سے بچنے کے لئے کوئی خفیہ راستہ نہ رکھے۔ مجھے بتاؤ... کوئی... اور... راستہ ہے یا نہیں؟“

”سر، آپ میرا یقین کریں یہاں پہ کوئی دوسرا راستہ نہیں ہے۔ ہوتا تو میں آپ کو پہلے بتاتا۔ پہلے یہاں پہ مین ہولز تھے مگر بعد میں ان کے اوپر سروسز ہاؤسز بنا دیئے گئے تو وہ بھی بند ہو گئے اور...“

ہاشم نے پوری قوت سے اس کے جڑے پہ مکا دے مارا۔ وہ پیچھے کولڑھک گیا۔ دیوار کا سہارا لیا اور گرتے گرتے بچا۔ ”ان کے پاس کمروں کے ماسٹر کی کارڈز ہیں بے ہوش کرنے والی گیس ہے اسلحہ ہے ہوٹل کی وردی ہے کوئی اندر سے ان کی مدد کر رہا ہے۔ اور تمہارے جیسے گدھے کا خیال ہے کہ ان کے مددگار فرش کی چند اینٹیں اکھاڑ کر ان کے لئے مین ہول کھول کر نہیں رکھیں گے؟“ وہ چیخا تھا۔ جس کے منہ پہ لگی تھی وہ خون آلود منہ پہ ہاتھ رکھے سر جھکائے سیدھا اٹھ کھڑا ہوا۔

”کدھر ہیں مین ہولز؟ لے کر چلو مجھے ادھر۔“ ایک دفعہ پھر گاڑزی دوڑیں لگ گئی تھیں۔ ہاتھ رومز ایریا میں اسے مین ہول کی جگہ کا پتہ لگانے کے لئے کسی راکٹ سائنس کی ضرورت نہیں تھی۔ کونے والا ہاتھ روم بند تھا اور اس کے اوپر ”خراب ہے“ کا سائن صاف نظر آ رہا تھا۔

”سر یہ لک سے لیک ہو رہا تھا، آج بھی ٹھیک نہیں ہو سکا۔...“ ہیز آف سیکورٹی اس کا دروازہ کھولنے لگا تو وہ اندر سے لاکڈ تھا۔ ہاشم نے اسے پرے دھکیلا، اور بوٹ سے دروازے پہ ٹھوک ماری۔ ایک دو... اور دروازہ اڑتا ہوا دوسری طرف جا لگا۔ اندر فرش کے کونے میں اتنی جگہ اکھڑی پڑی تھی کہ ایک آدمی نیچے اتر سکے۔ نیچے تیس فٹ کی اترائی تھی اور اس کے نیچے لمبی سرنگ۔ ہاشم آگے آیا اور اس مین ہول کے دہانے پہ کھڑے ہو کر گردن جھکائے، اندر کو جھانکا۔ اوپر ایک ٹائل تلے ایک کاغذ رکھا تھا۔ ہاشم نے جھپٹ کر اسے اٹھایا اور چہرے کے قریب لایا۔

Everyone's bit of a fixer upper!

وہ سعدی کی لکھائی لاکھوں میں پہچانتا تھا۔ غصے سے مروڑ کر کاغذ پرے پھینکا۔ گاڑی اور رئیس باہر کو بھاگے تھے۔ کچھ لوگ اندر اتر رہے تھے۔ کچھ باہر سے اس کے دوسرے دہانے تک جا رہے تھے۔ مگر ہاشم کا ردار جانتا تھا کہ وہ لوگ اب تک بہت دور جا چکے ہوں گے۔

..... ❖ ❖ ❖

زہر کے پیالے کا گھونٹ گھونٹ پی لینا..... آگ میں اتر جانا، سر کو آسمان رکھنا کافی دیر پہلے، جس وقت ہاشم کا ردار سعدی سے فون پہ اس کے ڈاکومنٹس لانے کی بات کر رہا تھا، اس سے کچھ دیر بعد وہ دونوں سڑک کنارے بنے اس مین ہول کے اوپر رکھی لوہے کی پلیٹ اٹھا کر باہر نکل رہے تھے۔ سونی کا ٹیب وہ سروس ہاؤس تک جاتے ہوئے راستے میں ایک سیاح بچی کے بیک پیک میں گرا کر آگے بڑھ گیا تھا۔

اندھیر سڑک پہ وہ تیزی سے باہر نکلے اور لوہے کی پلیٹ برابر کر کے اسی طرح آگے بڑھتے گئے۔ سڑک قریباً سنسان تھی۔ عموماً وہ پر رونق ہوتی تھی مگر چونکہ یہ پراہر کاروٹ نہیں تھا سوسارے لوگ گویا یہاں سے سمٹ کر ادھر جا چکے تھے۔ جو پھر رہے تھے انہوں نے بیک پیک اور ٹارچر پکڑے دو آدمیوں کو مین ہول سے نکلنے دیکھ کر ان کو صفائی یا ہینڈنگ کا عملہ خیال کیا اور نظر انداز کیا۔

”ان کو تیس منٹ لگیں گے کم از کم اس مین ہول کا معلوم ہونے میں۔“ خاور نے تیز تیز چلنے لگتی دیکھتے ہوئے کہا۔ سعدی خاموشی سے چلتا رہا۔ وہ اتنے دنوں... ہفتوں... مہینوں بعد... تازہ ہوا میں آیا تھا... سر اٹھا کر پورے چاند کو دیکھا جو سیاہ آسمان پہ دک رہا تھا۔ پویا۔ ماہ

کامل! اور اس کی چاندنی میں نیچے بہتے پراہرا کی موسیقی اور شور یہاں تک سنائی دے رہا تھا۔

ایک موڑ مڑ کر خاور نے لبوں میں انگلی ڈال کر سیٹی بجائی۔ تین دفعہ فوراً سے ایک ٹک ٹک tuk tuk (سری لکمن رکشا) تیزی سے چلتا ان کے قریب آ رہا۔ وہ دونوں جلدی سے اس میں بیٹھے اور ٹک ٹک سڑک پہ گویا اڑتا ہوا دور چلا گیا۔

”اور یقیناً یہ ٹک ٹک ڈرائیور بھی تمہارا جاننے والا ہوگا؟“ سعدی نے تیز ہوا کے شور میں اونچی آواز سے ساتھ بیٹھے خاور سے

پوچھا۔

”میں نے اس شہر میں ہاشم کا ردار کے لئے برسوں کام کیا ہے۔ کیا میرے چند وفادار کاٹھنٹس بھی نہیں ہوں گے یہاں؟“ وہ بگڑ کر

بولتا تھا۔ سعدی مسکرا کر رہ گیا۔ مگر وہ جانتا تھا ابھی وہ آزاد نہیں ہے۔

جب تک ہاشم کا ردار کے آدمی اس میں ہول تک پہنچے وہ دونوں مفروضہ قیدی وہاں سے بہت دور چاچکے تھے۔



اب یہ داغ بھی سورج بن کر انہر انہر چمکے گا جس کو ہم نے دامن دل میں اتنی عمر چھپایا ہے

ہارون اور آبدار کے جانے کے بعد وہ دونوں میز سے اس ارادے سے اٹھے تھے کہ اب ہوٹل سے باہر نکلیں مگر باہر جانے کے

بجائے لان میں چلے آئے اور قدم خود بخود پوپل کے قریب اٹھتے گئے۔ ندرت کا لون آیا تو فارس نے کہہ دیا کہ وہ دیر سے واپس آئیں گے۔

”تم واپس نہیں جانا چاہتے؟“ اس کے ساتھ چلتے ہوئے زمر نے غور سے اس کے چہرے کو دیکھا۔ وہ پینٹ کی جیبوں میں ہاتھ

ڈالے سر جھکائے قدم اٹھا رہا تھا۔ کسی سوچ میں گم تھا۔

”کیا اپنی گرل فرینڈ کو مس کر رہے ہو؟ اسے کال کر لو شاید کوئی بات رہ گئی ہو جو اس نے تم سے نہ پوچھی ہو۔“ ہمدردی سے مشورہ

دیا۔ فارس نے سنہری آنکھیں اٹھا کر اسے دیکھا اور ذرا سا مسکرایا۔

”تمہیں اس سے کوئی خطرہ نہیں ہے۔ وہ معصوم سی لڑکی ہے۔ سادہ اور مذہبی سی۔ وہ مجھ میں بالکل بھی انٹرسٹڈ نہیں ہے۔“ پول کے

کنارے وہ دونوں آمنے سامنے آکھڑے ہوئے تھے۔ اوپر تاریک رات میں چمکتا پورا چاند پول کے نیلے پانی پہ جھللا رہا تھا اور پانیوں کی روشنی زمر کے چہرے پہ پڑ رہی تھی جو بخوبی ہو گیا تھا۔

”نہ وہ معصوم ہے نہ مذہبی۔ اس کا سکارف ایرانی کچھ کا حصہ ہے یا اس کو اپنے بال نہیں پسند۔ مذہبی اسکارف ایسا نہیں ہوتا۔ مجھے تو

وہ ایک بگڑی بچی کے سوا کچھ نہیں لگی۔ خیر وہ اتنی اہم نہیں ہے کہ ہم اس کو ڈسکس کریں۔ تم بتاؤ گھر کیوں نہیں جانا چاہتے؟“ سینے پہ بازو لپیٹے وہ پوچھ رہی تھی۔ گھنگریالے بھورے بال سمیٹ کر چہرے کے بائیں طرف ڈال رکھے تھے اور بھوری لائینر سے مزین آنکھیں سکیڑ کر اس پہ جما رکھی تھیں۔ ناک میں پڑی سو نے کی بالی ماہ کامل کی چاندنی میں دمک رہی تھی۔

”مجھے ڈپریشن ہوگا زمر۔ میرے لئے پہلی رات ہمیشہ تکلیف دہ ہوتی ہے۔ تھانے کی پہلی رات، جیل کی پہلی رات، دوبارہ گرفتاری

پہ جیل کی پہلی رات اور اب...“ سر جھکائے جوتے کی نوک سے گھاس کو مسلتے وہ کہہ رہا تھا۔ ”وہ گھر میرے لئے بہت اہمیت کا حامل تھا۔ مجھے بہت پیارا تھا۔ اس کو بیچ کر میں خوش نہیں ہوں۔“

”اب کیا کرو گے؟“ جب کب ڈھونڈو گے؟“ وہ فکر مند تھی۔ وہ باپ بیٹی ذہن سے محو ہونے لگے۔

”مل جائے گی جب۔ نہیں تو پیسے ہیں میرے پاس۔ چھوٹا موٹا کاروبار تو کر ہی سکتا ہوں۔“ کندھے جھٹک کر لا پرواہی سے

بولتا تھا۔

”ندرت بھابھی چاہتی ہیں کہ تم ریسٹورانٹ میں ان کے ساتھ شراکت داری کر لو۔ یا اوپر والے پورشن میں کچھ بنالو۔“

اس نے استہزائیہ سر جھٹکا تھا۔ ”وہاں سارے رشتے دار آتے ہیں ہمارے میں ان سے نہیں ملنا چاہتا۔“
 ”فارس تم بے گناہو عدالت نے تمہیں بری کیا ہے تو کیوں بھاگتے ہو اپنے رشتے داروں سے؟“

”زمر بی بی لوگوں کو اس بات سے غرض نہیں ہوتی کہ یہ آدمی بے گناہ تھا یا گناہگار۔ جیلوں میں جانے والے نوے فیصد لوگ مجرم ہوتے ہیں مگر لوگ سمجھتے ہیں سب مجرم ہیں۔ جن نظروں سے میرے رشتے دار مجھے دیکھتے ہیں میرے قریب آنے پہ میرے بارے میں سرگوشیاں کرتے ہیں ان پہ خون جلانے کے لئے میرے پاس نہ وقت ہے نہ توانائی۔“ کہتے ہوئے وہ آگے بڑھا اور پول کے کنارے بیٹھ گیا۔ زمر بھی گہری سانس لے کر ساتھ آ بیٹھی۔ ڈنر کے دوران کی گئی جیل کی باتوں نے اسے ڈسٹرب کر دیا تھا۔

”میں چاہوں بھی تو تہرے قتل کے الزام سے کبھی پچھا نہیں چھڑا سکتا۔ میں کبھی بھی نارمل نہیں ہو سکتا۔“ وہ سنجیدگی سے سر جھکائے کہہ رہا تھا۔

”مگر میں ہونا چاہتی ہوں۔“ وہ گھٹنوں پہ تھوڑی ٹکائے، پورے چاند کو پانی میں تیرتے دیکھ کر گویا خود سے بولی تھی۔ ”میں بھی اس برف کو پگھلانا چاہتی ہوں۔ مگر مجھے نہیں پتہ میں کیا کروں۔ تمہارے بارے میں سوچوں یا نہیں؟“
 فارس نے گردن پھیر کر اسے دیکھا۔ وہ اداس نظر آ رہی تھی۔

”تمہارا اور میرا ایک ساتھ کوئی مستقبل نہیں ہے۔ اس رات جو میں نے اس ریٹورانٹ میں کہا تھا، میں اس کے لئے شرمندہ ہوں، مگر وہ سچ تھا۔ جلد یا دیر ہم الگ ہو جائیں گے۔“ مگر زمر نے اس دفعہ برا نہیں مانا۔ وہ نارمل رہی۔

”تو پھر کب دے رہے ہو تم مجھے طلاق؟“ پول میں جیسے چاند سے کوئی چیز آن گری تھی۔ کچھ چٹختنے کی آوازی آئی۔
 ”طلاق الگ ہونے کا واحد راستہ نہیں ہوتی۔ گو کہ میرے دل میں تمہارے لئے کوئی عناد نہیں ہے۔ صرف محبت ہے۔ عزت ہے۔ مگر میں ایک cursed آدمی ہوں۔ میرے ساتھ بہت سے مسئلے ہیں۔ میرے دشمن ہیں۔ میری دشمنیاں ہیں۔ میں بہت جلد خود کو تم سے الگ کر دوں گا۔ تا کہ میری curse تمہیں مزید نقصان نہ دے۔ پہلے بھی تمہارا بہت نقصان ہو چکا ہے۔“

”وہ میری قسمت تھی فارس!“ زندگی میں پہلی دفعہ اس نے تسلیم کیا۔
 ”وہ میرا قصور تھا۔ میں اپنے سے جڑی کسی عورت کی حفاظت نہیں کر سکتا۔“ وہ پول کے پانی کو دیکھتے ہوئے یاسیت سے کہہ رہا تھا۔

”مگر...“ اس نے گہری سانس لی۔ ”جب تک ہم ساتھ ہیں ہم خوش تو رہ سکتے ہیں نا زمر! ایک اچھے کپل کی طرح اور...“ زمر سے کوئی جواب نہیں بن پڑا تھا جب فارس کا موبائل بجنے لگا۔ اس نے ایک نظر دیکھا۔ آپا کالنگ۔ اس نے کال کاٹ کر فون آف کر دیا۔

”ہماری کریزی فیملی ہمیں خوش نہیں رہنے دے گی۔“ وہ جل کر بولا تھا۔ ”جب بتا دیا ہے کہ نہیں آرہے ہم گھر تو بار بار کال کر کے بلائیں گے کہ جھنڈی گوشت بنا ہے آ کر کھا لو۔“ وہ ایک دم زور سے ہنسی۔ دفعتاً اس کا اپنا موبائل بھی تھر تھرانے لگا۔ زمر نے ہنسی روک کر اسکرین فارس کے سامنے لہرائی۔ ”حینن کالنگ۔“ اور کال کاٹ دی۔ وہ سلسلہ کلام جوڑنے ہی لگا تھا کہ گھر کے پی ٹی سی ایل سے کال آنے لگی۔ اسے یاد تھا کہ نئے گھر میں صبح ہی حنہ نے فون کی تار وغیرہ جوڑ دی تھی۔ وہ پھر سے کال کاٹ کر فارس کی طرف متوجہ ہوئی۔

”تم کیا کہہ رہے تھے؟“ انجان بن کر پوچھا۔ بازو گھٹنوں کے گرد لپیٹ کر وہ بیٹھی تھی اور سیل ابھی تک ہاتھ میں تھا۔
 ”یہی کہ کل کی کل دیکھیں گے۔ کیا پتہ ہم کبھی الگ نہ ہوں۔ کیا پتہ سب ٹھیک ہو جائے۔ تو پھر...“ بیٹھے بیٹھے وہ اس کی طرف گھوما

اور زمری سے مسکرا کر اس کا چہرہ دیکھا۔ ”زمر یوسف خان، کیا تم فارس غازی کی بیوی کی حیثیت سے ایک نارمل زندگی گزارنا چاہو گی؟“ زمر نے بے اختیار انڈر کراٹی مسکراہٹ دہرائی۔

”پہلے مجھے آپ کہو۔“

فارس نے سرکواشات میں خم دیا اور ذرا سا کھٹکھٹا ہوا۔ ”زمر یوسف خان...“ اس کی آنکھوں میں دیکھ کر آہستہ آہستہ سے دہرایا۔ ”کیا تم فارس غازی کی بیوی کی حیثیت سے نارمل زندگی گزارنا چاہو گی؟“

اور فارس غازی کو کون کسی بات کے لئے مجبور کر سکتا تھا؟ ہاں صرف وہی مجبور کر دیتا تھا۔ زمر نے گہری سانس اندر رکھنی۔ ”نمبر ایک“ میں تمہاری ریسٹورانٹ والی کوئی بات نہیں بھولی، نمبر دو...“

”میں تمہارے چودہ نکات سن چکا ہوں اب تم...“

فون ایک دفعہ پھر زوں زوں کرنے لگا۔ غیر شناسا نمبر تھا۔ فارس کے ابروتنے۔

”مجھے سننے دو، کوئی ضروری کام نہ ہو۔“ اس نے موبائل کان سے لگایا۔ ”ہیلو؟“ فارس غور سے اس کے تاثرات دیکھنے لگا۔

”کون؟ حسینہ؟ اچھا یہ تمہارا نمبر ہے۔“ اور اس سے زیادہ فارس غازی سے برداشت کرنا مشکل تھا۔ فون زمر کے کان سے نوجا اور

اپنے کان سے لگایا۔

”حسینہ تم اسی وقت اپنی نوکری سے فارغ ہو۔ سامان سمینو، اور اپنی شکل گم کرو۔ میرے واپس آنے تک اگر تم مجھے نظر آگئیں تو اچھا نہیں ہوگا۔“ غصیلے اور اکھڑ لہجے میں ڈپٹ کر اس نے فون بند کیا۔

”سائیلٹ کر رہا ہوں۔ میں چاہتا ہوں اس وقت تم صرف مجھے سنو۔“ موبائل اس نے اپنی جیب میں ڈال لیا۔ (زمر سمجھی اس نے

واقعی سائیلٹ کیا ہے، مگر اس نے خاموشی سے فون آف کر دیا تھا۔)

”کیا سنو؟“ وہ تھوڑی گھٹنے پہ رکھے دلچسپی سے اسے دیکھنے لگی۔ نیلے پول کے اوپر جھلملاتی چاندی منعکس ہو کر فارس کے چہرے

پہ پڑ رہی تھی۔ ارد گرد ٹپتے لوگوں سے بے نیاز وہ بس اس کو دیکھے گی۔ سویٹر کے آستین ذرا پیچھے چڑھائے منہ میں کچھ چباتے ہوئے وہ پانی کو دیکھ رہا تھا۔ اس کے سوال پہ سنہری آنکھوں کا رخ اس کی طرف موڑا۔

”مجھے نوٹس ملے تھے۔“

”سوری؟“

”تمہاری کلاس میں جو نوٹس تم نے کاپی کروا کر دیے تھے وہ مجھے ملے تھے۔ میں نے پھینک دیے تھے۔ مجھے تم سے ریپرڈٹیل کلاس

لینے کا بہانہ درکار تھا۔“

زمر کے ابرو استعجاب سے اٹھے۔ چہرہ گھٹنے سے اٹھالیا۔ ”تمہیں وہ سب لیکچرز وہ ٹاپکس سمجھ آتے تھے؟ پھر میں کیوں گھٹنے گھٹنے

تمہارے ساتھ کھپاتی تھی؟“ وہ برائیں مانی تھی۔ اسے دھکا سا لگا تھا۔ اس نے فارس غازی کو کبھی ذہن نہیں سمجھا تھا اور اس کی بڑی وجہ وہ ٹیوشن تھی جو وہ اسے دیتی تھی۔ ایک ہی ٹاپک بار بار اس کو پڑھانا پڑتا تھا۔

”مجھے ہر چیز سمجھ آتی تھی زمر بی بی۔ صرف آپ نہیں سمجھتی تھیں۔“ اب کے وہ مسکرایا تھا۔ وہ خفاسی چپ ہو رہی۔

”اور وہ لڑکا جمشید جس کو آپ میرے ساتھ ٹاپک سمجھانے لے آئی تھیں لائبریری... بہت برا لگا مجھے۔ اس کا سیل فون میں نے غائب

کیا تھا اور اس کو ڈھونڈنے وہ بے چارہ اٹھ کر گیا تھا۔ مگر آپ سمجھیں وہ لا پرواہ ہے اس لیے دوبارہ آپ نے اس کو نہیں پڑھایا۔“

”تم ہمیشہ سے ایک دو نمبر انسان تھے۔“

”اور وہ بندہ جو آپ کو ہراس کر رہا تھا... اور آپ میرے پاس آئی تھیں۔“ وہ محظوظ سا اسے بتا رہا تھا۔ ”اور میں نے آپ سے وعدہ

کیا تھا کہ اس سے بات کروں گا۔ جانتی ہیں میں نے کیا کیا؟“

”جانتی ہوں۔“ سابقہ ڈسٹرکٹ پراسیکیوٹر نے چہرہ آگے جھکا کر اس کی آنکھوں میں دیکھ کر کہا۔ فارس بالکل ٹھہر گیا۔

”تم اسے اپنے کسی ٹارچر سیل لے کر گئے اور اسے مارا پٹا۔ ہے نا؟“

وہ لمحے بھر کے لیے لاجواب ہوا۔ ”اس نے آپ سے کچھ کہا تھا بعد میں؟“

”فارس.. تمہارے پاس کیوں آئی تھی میں؟ اگر اس سے صرف بات کرنی ہوتی تو میں خود کر لیتی۔ مجھ سے بہتر manipulative talk کون کر سکتا ہے بھلا؟ تمہیں اس لیے کہا کیونکہ تمہاری جا ب... اور تمہاری شہرت کہتی تھی کہ تم اس کی طبیعت اس طریقے سے ٹھیک کر لو گے جس طریقے سے میں کروانا چاہتی ہوں۔ میں چاہتی تھی کہ تم اس کو مارو۔ وہ باتوں کا بھوت نہیں تھا۔“ اور ابرو اٹھا کر (فاتحانہ) تائید چاہی۔ وہ چند ثانیے کو چپ رہا۔ پھر سر جھٹکا۔

”تم میں اور مسز کاردار میں کبھی کبھی مجھے زیادہ فرق نہیں لگتا۔“ پھر جیسے کچھ پوچھنے لگا، مگر ارادہ بدل دیا۔ کم از کم آج کی رات نہیں۔

”اور بتاؤ۔ اور کیا کچھ کر چکے ہو تم میرے علم میں لائے بغیر؟“ مسکرا کر پوچھنے لگی۔ فارس نے گھڑی پہ وقت دیکھا۔

”پہلے چل کر کھانا کھاتے ہیں۔ ہارون عبید کا حرام مال تھوڑا بہت زہر مارا کیا تھا۔“ اور اٹھ کھڑا ہوا۔ ”ویسے بھی تمہارے پاس ابھی

بہت وقت ہے۔ کم از کم آج کی رات ہم واپس نہیں جا رہے۔ یہیں رہتے ہیں۔“

”اتنے مہنگے ہوٹل میں؟“ اس نے گردن اٹھا کر استعجاب سے اسے دیکھا۔

”روز روز تھوڑا ہی کرتا ہوں آپ پہ اتنا خرچہ؟“ مسکرا کر اس نے ہاتھ بڑھایا۔ اور پکھلنے والے انکار نہیں کیا کرتے۔ وہ اس کا ہاتھ

تھام کر اٹھ کھڑی ہوئی۔ اب پول کنارے وہ دونوں ایک دوسرے کے مد مقابل کھڑے تھے۔ ایک دوسرے کی آنکھوں میں جھانکتے۔

”تم ہمیشہ میرے سامنے ایک مختلف روپ میں آتے ہو۔ پہلے تم میرے رشتے دار تھے۔ پھر اسٹوڈنٹ بنے۔ پھر میرے مجرم۔ پھر

ایک کاغذی انتقامی رشتے کا ایک پرزہ۔ پھر سعدی کے لیے میرے پارٹنر بنے۔ پھر ایک بے گناہ انسان کی حیثیت سے میرے سامنے کھلے۔ پھر

میرے کلائینٹ بنے۔ اب شوہر بن جاؤ گے۔ پتہ نہیں پھر کس روپ میں سامنے آؤ گے؟ کیا ابھی بھی کچھ ایسا ہے جو میں نہیں جانتی تمہارے

بارے میں؟“

”ہاں۔ یہی کہ تمہارے کلائینٹ کا تمہاری فیس ادا کرنے کا کوئی ارادہ نہیں ہے!“ وہ اس سوال سے بچتا تھا سو مسکراہٹ دبا کر بولا تو

وہ ہنس دی، پھر مصنوعی خفگی سے بولی۔

”نمبر ایک، اب مجھے اس بات سے فرق نہیں پڑتا کہ تم اور میں مستقبل میں ساتھ رہیں گے یا نہیں، میں مزید کوئی پلاننگ کیے بغیر، نفع

نقصان سوچے بغیر اس شادی کو قبول کرنے کے لئے تیار ہوں۔ مگر نمبر دو، اس کا یہ مطلب نہیں ہے کہ میرے دل میں تمہارے لئے کوئی فیئلنگز ہیں،

کیونکہ نمبر تین، میں تمہاری ریسٹورانٹ والی کوئی بات نہیں بھولی، اور نمبر چار، ابھی تک...“ اس کی آنکھوں میں آنکھیں ڈال کر اعتماد سے

بولی۔ ”آئی ہیٹ یو!“

وہ مسکرا کر اس کی طرف جھکا۔ ”آئی ہیٹ یوٹو۔“

اور اس نے بہت دقت سے مسکراہٹ لیوں پہ روکی تھی۔ چاندی میں نہائے جھلملاتے پانی کے ساتھ سبزہ زار پہ وہ دونوں ساتھ ساتھ

آگے بڑھنے لگے۔ اور اوائف صحیح کہتا تھا۔ کچھ لوگ واقعی اس قابل ہوتے ہیں کہ ان کے لئے پگھلا جائے۔

برا نہ مان۔۔۔ مرنے حرف زہر سہمی میں کیا کروں کہ یہی زباں کا ذائقہ ہے کھانے کے بعد اپنے کمرے میں آئی تو اس نے فوراً سے پہلے میمونہ کو کال ملائی۔ میمونہ اس سے دو سال سینئر تھی۔ کالج میں دونوں ساتھ تھے۔ کسی کام کے سلسلے میں تعارف ہوا اور پھر دوستی ہو گئی۔ وہ حافظہ قرآن تھی اور شادی شدہ تھی۔ ایک بیٹا بھی تھا۔

”میمونہ باجی آپ میری نماز نگہبان بنیں گی کچھ دن کے لیے؟“ مہذب انداز میں مدعا بیان کر کے اس نے پوچھا۔

”جین دیکھو میں اول تو کسی کی ذمہ داری لیتی نہیں لیکن اگر لروں تو اسے آخری سانس تک نبھاتی ہوں۔ میں ہر روز فجر کی اذان کے پینتالیس منٹ بعد تمہیں کال کر کے پوچھوں گی کہ تم نے نماز پڑھی یا نہیں۔ اور روزرات کو تمہیں مجھے ٹیکٹ کر کے بتانا ہوگا کہ آج تم نے ۵ میں سے کتنی نمازیں پڑھی ہیں۔ جس دن تم کوتاہی کرو گی میں تم سے وضاحت مانگوں گی اور مجھے امید ہے کہ تم خود کو اور مجھے شرمندہ نہیں کرو گی۔“

میمونہ سے دیئے ہی ایک ریزروڈ سارشتہ تھا اب تو مزید لحاظ آیا گیا۔ وہ جلدی سے بولی۔ ”ان شاء اللہ میں صبح اٹھ جاؤں گی۔“

اور زندگی میں پہلی دفعہ جین یوسف کو سمجھ آیا تھا کہ بچے کو نماز پڑھانے کے لیے ماں باپ کو ان پہ سختی کیوں کرنی چاہیے۔ عادتیں ڈالنے کے لیے سختی کرنی پڑتی ہے۔ اس نے فون بند کر کے اوپر آسمان کی طرف دیکھا۔

”اللہ تعالیٰ ہمیشہ میں سے الارم کلاک پہ بھروسہ کیا ہے مگر آج نہیں۔ کل صبح آپ مجھے اٹھائیں گے۔ مجھے نہیں پتہ کیسے یہ میرا مسئلہ نہیں ہے، لیکن آپ مجھے اٹھائیں گے۔ ہر حال میں۔“

ان سے دور... کولمبو کی اس برف رات میں تیزی سے بھاگتا ٹک ٹک بالآخر ایک جگہ رکا۔ وہ دونوں بنا کچھ کہے اترے اور پھر جہاں خاور چلتا گیا وہ اس کے ساتھ کھینچا چلا آیا۔ سڑک پار کرتے وہ دفعتاً رکا۔ سر کو جھٹکا۔ گلے پہ ہاتھ رکھا۔ خاور نے چونک کر اسے دیکھا۔

”کیا ہوا؟“

”یونہی۔ منہ کا ذائقہ عجیب سا ہو رہا ہے۔ شاید گلا خراب ہے۔“ الجھن سے سر جھٹکتا وہ آگے بڑھ گیا۔ سڑک کے کنارے سے انہوں نے ایک اور ٹک ٹک روکا اور یوں تقریباً تین سواریاں بدل کر وہ دونوں اس اپارٹمنٹ بلڈنگ کے سامنے رکے۔ اندر بیڑھیاں چڑھتے سعدی نے پوچھا تھا۔ ”تو اس عمارت میں ہے تمہارا خفیہ فلیٹ جس کے بارے میں کاردارز نہیں جانتے؟“

”میرے پاس ایسی کئی خفیہ جگہیں ہیں۔“ وہ ماتھے پہ بل لئے کھر درے لہجے میں بتاتا زینے چڑھتا گیا۔

فلیٹ معمولی اور سستا تھا۔ سعدی گردن ادھر ادھر گھماتا، طائرانہ نظروں سے جائزہ لیتا اندر داخل ہوا۔ بیگ صوفے پہ دھرا۔ خاور سیدھا اندرونی کمرے میں چلا گیا۔ سعدی چوکھٹ پہ آیا تو دیکھا۔ خاور کارپٹ ہٹا کر نیچے زمین پہ جھکا ہوا تھا، اور فرش کے اندر بنے ٹریپ ڈور سے ایک باکس نکال رہا تھا۔ سعدی آگے آیا۔ وہ ایک دھاتی باکس تھا۔ (ایسے باکس کو Go باکس کہتے ہیں۔) اس میں خاور کے نام کے تین پاسپورٹ تھے، پاسپول تھا اور تم کی گڈیاں تھیں۔ ایمر جنسی میں بھاگتے وقت کا سارا سامان گوباکس میں موجود تھا۔

”اب ہمارے پاس میٹھے بھی ہیں اور پلان بھی۔ اب سعدی ہمیں فیوژن پہ عمل کرنا ہے۔“ وہ نوٹ نکال نکال کر باہر رکھتے ہوئے کہہ رہا تھا۔

”یعنی کہ ہم نے تمہارا نام کلیمبر کروانا ہے، ہاشم کے سامنے تمہیں بے گناہ ثابت کرنا ہے۔ جانتا ہوں۔“ وہ کندھے اچکا کر مڑا، پھر دروازے کی چوکھٹ پکڑ کر کابکسا سا ہرا ہوا۔ خاور نے پھر سے چونک کر اسے دیکھا۔ ”مسئلہ کیا ہے؟“

”میں ٹھیک ہوں شاید کچھ غلط کھالیا تھا۔“ وہ سر کو پھر سے نفی میں جھٹکتا، باہر لاؤنج میں چلا گیا۔ ذرا درگزر ہی تو خاور کو اس کے کھانسنے کی آواز آئی۔ وہ تیزی سے اٹھا اور باہر کولپکا۔

چکن سنک پہ جھکا وہ کراہتا ہوا قے کر رہا تھا۔

”کیا کھایا تھا تم نے؟“ خاور تشویش سے کہتا اس کے سر پہ آپہنچا۔ وہ دہرا ہوا، نڈھال سا چہرہ جھکائے مزید قے کے لئے منہ کھولے ہوئے تھا۔ نقاہت سے کراہ بھی رہا تھا۔

”میری نے... شاید کھانے میں کچھ ملایا تھا۔“


”ٹھہر و شاید کوئی دوا رکھی ہو تمہاری جان میرے لئے بہت قیمتی ہے۔“ کہہ کر وہ دوسری طرف لپکا اور کمبینٹ کھولی۔ دفعتاً خاور ٹھہرا۔ ”مگر... ایک منٹ... ہم نے تو اس کھانے کو چکھا ہی نہیں تھا۔“ وہ چونک کر پلٹنے لگا تھا کہ...

اس کے سر کی پشت پہ زور سے کوئی بھاری چیز آ کر لگی۔ خاور بے اختیار آگے کوڑھکا، مگر پھر ہاتھ سلیب پر رکھے، سنبھلنا چاہا، لیکن سعدی نے پیچھے سے اس کی گردن دبوچی، اور مخصوص رگ کو دبا تا گیا۔ خاور نے پوری قوت سے مزاحمت کرنی چاہی ہاتھ پیر مارے... سلیب سے شیشے کے گلاس گر کر ٹوٹ گئے، مگر اس کی مزاحمت دم توڑتی گئی اور گردن ڈھلک گئی۔

”آف کورس ہم نے وہ کھانا نہیں کھایا تھا۔“ اس کو کندھوں سے تھا مے زمین پہ احتیاط سے لٹاتے ہوئے ہشاش بشاش ساسعدی بولا تھا۔ ”تمہیں بروقت یاد آ گیا، مگر بہت سی باتیں تم بھول گئے کرنل خاور۔“ اس کے سر پہ کھڑے وہ پرپش نگاہوں سے اس کے بے ہوش وجود کو دیکھ کر کہہ رہا تھا۔ ”یہی کہ اپنے دشمن کو درخت پہ چڑھنا نہیں سکھاتے۔ تم اور میں دشمن تھے، ہیں اور رہیں گے۔ تم نے میرے وعدے پہ اعتبار کیا۔ نہیں کرنا چاہیے تھا۔ میں وہ سچا ایماندار سعدی یوسف نہیں رہا جو وعدے سے نہیں پھرے گا۔ کماری موت کے ساتھ وہ کھو گیا ہے۔ تمہارا نام کلیئر کروانے کا ارادہ نہ میرا کل تھا نہ آج ہے۔ میں نے تمہیں صرف استعمال کیا ہے کیونکہ صرف تم اس جیل کو توڑنے میں میری مدد کر سکتے تھے۔ اور وہ تم نے کر دی۔ تھینکس، بٹ نو تھینکس۔“ کہہ کر وہ اندرونی کمرے کی طرف چلا گیا۔ اور جب باہر آیا تو کندھے پہ بیگ میں خاور کی تمام رقم اور اسلحہ رکھا تھا۔ اس کا ایک پاسپورٹ بھی وہ لے آیا تھا۔ باقی چھوڑ آیا تھا۔ ایک نظر اس نے کچن میں بے سدھ گرے خاور پہ ڈالی، اور پھر وہ پل کیپ اٹھائی جو کارنس پہ دھری تھی، اور اسے پسپتے ہوئے وہ باہر نکل گیا۔

دروازہ باہر سے بند کرنا وہ بالکل نہیں بھولا تھا۔ تیز تیز زینے اتر کر وہ عمارت سے باہر نکل آیا، اور اب پورے چاند کی اس نخبستہ رات میں اندھیر سڑک پہ اپنا پل کیپ والا سر جھکائے، جیبوں میں ہاتھ ڈالے، کندھے پہ بیگ لٹکائے وہ دور چلتا جا رہا تھا۔

بالآخر وہ آزاد تھا۔



زخم جتنے بھی تھے سب منسوب قاتل سے ہوئے تیرے ہاتھوں کے نشان اے چارہ گرد دیکھے گا کون؟ ہوٹل کے ملوکانہ سویٹ میں بیڈ پہ سوئی، کبیل میں دیکھی، بے خبر سو رہی تھی، اور وہ بھی سوئی کی طرح مطمئن سا ناگ پہ ناگ جمائے بیٹھا جواہرات کو دیکھ رہا تھا جو بے چینی سے ادھر ادھر چکر کاٹ رہی تھی۔ جب تک وہ ان کا پیچھا کر سکتا تھا اس نے کیا، لیکن جب یہ یقین ہو گیا کہ وہ ان کی قید سے نکل چکے ہیں تو ہاشم اطمینان سے اس صوفے پہ آکر بیٹھ گیا تھا۔

”اب کیا ہوگا ہاشم؟ وہ دونوں نکل گئے۔“

”سعدی کی تصویر سے ملتا جلتا اسکیچ، اور خاور کی اصلی تصویر پولیس کو دے دی ہے۔ وہ ان منگ لوگوں کی تلاش شروع کر چکی ہے۔ ہمارے آدمی بھی لگے ہیں۔ جیل کو ہم نے صاف کر کے اس میں فالٹو سامان بھر دیا ہے، اور اب وہ پیمنٹ اسٹور سے زیادہ کچھ نہیں ہے۔ ہم ان کو نہ بھی پکڑ سکتے، تب بھی کوئی ثبوت نہیں ہے کہ سعدی کو ہم نے قید کر کے رکھا تھا۔“

”ثبوت! اس نے بے یقینی سے ہاشم کو دیکھا۔“ ثبوت کی پرواہ کسے ہے؟ سعدی چھوٹے ساتھ ہی گھر کال کرے گا اور سب کو

”ان کے تمام نمبرز ہم ٹیپ کر رہے ہیں، سری لنکا سے آنے والی کال پکڑی جائے گی۔ ہمیں علم ہو جائے گا۔“
 ”وہ ای میل کر سکتا ہے اور چلو کال تم پکڑ بھی لو تو وہ تو ان کو سب بتا چکا ہوگا۔ اتنا عرصہ اس کو اس لئے قید رکھا تا کہ وہ ہمارے راز نہ
 کھولے اور اب...“ وہ شدید پریشان تھی۔ ہاشم نے اچنبھے سے ابرو اٹھائی۔

”آپ کے خیال میں اسے اتنا عرصہ اس لئے مقید رکھا کیونکہ میں اس کے منہ کھولنے سے ڈرتا تھا؟ میں..“ اپنے... لے ڈرتا تھا؟“
 ”ظاہر ہے، ہمیں ہی نقصان ہوگا اس کا منہ کھلنے سے۔“

”مئی، اگر میں اس سے ڈرتا ہوتا تو شیرو کی بجائے میں نے اس کے گولیاں ماری ہوتیں، مگر میں نے تب بھی بار بار شیرو سے کہا تھا
 کہ میں سعدی کو سنبھال لوں گا۔ مئی، اس کے منہ کھولنے سے ہمیں کوئی نقصان نہیں ہے۔“ صوفی کی پشت پہ بازو پھیلائے، وہ مطمئن سا پہلا
 تھا۔

”تو پھر؟ ہم نے کیوں اسے اتنا عرصہ خاموش کرائے رکھا؟“

”کیونکہ بول کر وہ اپنی فیملی کو خطرے میں ڈالے گا۔ مجھے اس کی فیملی کی فکر تھی۔ میں نہیں چاہتا کہ ان لوگوں کے ساتھ مزید کچھ ہوا
 ہو۔ لیکن اگر وہ بولے گا تو ظاہر ہے مجھے ان سب کو ”فکس“ کرنا پڑے گا۔ جتنے لوگوں کو بتائے گا اتنے لوگ ہمارے نشانے پہ آجائیں گے۔
 ”ہمیں“ کوئی نقصان نہیں ہو سکتا مئی، ”وہ“ اس وقت Vulnerable ہے۔“

جواہرات بالکل ساکت سی ہو کر اسے دیکھے گئی۔ ”ایک قاتل ہونے کی حیثیت سے تمہیں یہ ڈرنے سے ہے کہ اگر وہ تمہارے قتل کے راز
 کھول دے تو تم دنیا میں منہ دکھانے کے قابل نہیں رہو گے؟“ اس کی آواز میں اس کا اپنا اندرونی ڈر غالب تھا۔

”مئی...!“ اس نے حیرت بھری مسکراہٹ سے ماں کو دیکھا۔ ”وہ مجھ پہ الزام لگائے گا تو کیا دنیا اس پہ یقین کر لے گی؟“

It would be his word against mine ! - وہ کیا ہے؟ جج کو بلیک میل کرنے والا، ایک گارڈ کو قتل کرنے والا،
 اور اسکے اپنے مبینہ قاتل نے اس کے بارے میں اعتراف جرم میں کہا تھا کہ وہ منشیات کی خرید و فروخت میں ملوث تھا۔ ایسے شخص کی اہم
 کریڈیٹہٹی ہوتی ہے؟ اور میں کیا ہوں؟ شہر کے بااثر و کلاء میں سے ایک... آئل لابی کا کنٹرولر... Philanthropist... جس کو کبھی اسی
 کر منل کیس میں مطلوب نہیں قرار دیا گیا... میں واٹس کار با عزت آدمی ہوں، میری ایک کریڈیٹہٹی ہے۔ میرے مقابلے پہ اس کی بات کا کون
 یقین کرے گا؟ فرق اس سے نہیں پڑتا کہ کیا کہا جا رہا ہے، فرق اس سے پڑتا ہے کہ کون کہہ رہا ہے۔“ کوٹ سے نا دیدہ گرد جھاڑتے ہوئے اس
 نے بے نیازی سے کہا تھا۔ جواہرات دھیرے سے کرسی پہ بیٹھی۔ اس کا دماغ ہنوز سُں تھا۔

”فرق اس سے نہیں پڑتا کہ آپ کے کون سے راز کس کے پاس ہیں۔ فرق اس سے پڑتا ہے کہ آپ کے محرم راز کی کریڈیٹہٹی اہم
 ہے۔“ وہ خود سے بولی تھی۔ ایک سکون سا تھا جو اس کے پورے وجود کو اپنی پلیٹ میں لیتا گیا۔

”لیکن اس کی فیملی تو اس کا یقین کرے گی، ہاشم! پھر کیا ہوگا؟“

”پھر؟“ وہ کوٹ کا بٹن بند کرتے ہوئے اٹھا اور سنجیدگی سے ماں کو دیکھتے ہوئے بولا۔ ”پھر ہاشم سب سنبھال لے گا۔“ اور ڈریسنگ
 روم کی طرف بڑھ گیا۔ جواہرات بھی اپنے کمرے میں جانے کے لئے اٹھ گئی۔ ایک طویل سرد اور سنسنی خیز رات اپنے اختتام کو پہنچی تھی۔



صرف احساسِ ندامت اک سجدہ اور چشمِ تر اے خدا کتنا آسان ہے منانا تجھ کو
 اگلی فجر پہ دھند غائب تھی۔ بالکل ندراد، صفر۔ بادل بھی عنقا تھے اور جامنی آسمان صاف تھا۔ ابھی فجر میں چند ساعتیں باقی تھیں۔
 ایسے میں نئے گھر میں حنینِ رضائی میں لپٹی، آنکھیں موندے بے خبر سو رہی تھی۔ ماتھے پہ کئے بال کھڑے تھے اور باقی نیکیے پر پھیلے تھے۔ ایک

مینڈک کی ہیئت کی مخلوق اس کے کندھے پہ چپکے سے آ بیٹھی اور اس نے اپنی لمبی سوئٹ کے ذریعے حنہ کے دل کو پکڑا اور پھر اس پہ گرہ لگائی۔ ایک دو تین۔ حنہ بے خبر سوتی رہی۔ ساری دنیا سوتی رہی۔

”اے اوٹھ لیٹ کر لیٹنے والے... اٹھو اور خبردار کرو۔“

دفعاً ایک جھٹکے سے حنہ کی آنکھیں کھلیں۔ اس نے ادھر ادھر دیکھا۔ پھر آس پاس ہاتھ مارا۔ موبائل اٹھا کر روشن کیا۔ کیا وہ الارم سے اٹھی تھی؟ پانچ الارم لگائے تھے اس نے مگر... پہلے الارم کے بجنے میں ابھی چار منٹ رہتے تھے۔ پھر وہ کس چیز سے اٹھی؟ اذان کی آواز سے؟ مگر اذان میں ابھی دس منٹ تھے۔ پہلی اذان تو ابھی ہوئی ہی نہیں تھی۔

”اور اپنے رب کی ہی بڑائی بیان کرو۔“

حنین سن رہ گئی۔ کوئی آواز اس کو سنائی دی تھی۔ بھولی ہوئی سورہ المدثر جو اس کو جاگتے میں بھی یاد نہ آتی، آج سوتے میں یاد آئی تھی۔ وہ مخلوق بھی خاموشی سے اس کے دل کو جکڑے بیٹھی رہی۔

”سب تعریف اس اللہ کی جس نے ہمیں مار دینے کے بعد زندہ کر کے اٹھایا۔ اور اسی کی طرف ہم نے پلٹنا ہے۔“ وہ اللہ کا نام لیتے ہوئے ایک دم اٹھ بیٹھی۔ دل کو باندھے ہوئے تین گروہوں میں سے ایک چھنا کے سے ٹوٹی۔

حنہ کچھ دیروہیں بیٹھی رہی۔ وہ کیسے اٹھ گئی؟ آج آنکھیں کھولتے اسے موت کیوں نہیں پڑی؟ احساسِ ذمہ داری تھا یا کیا؟

اور اپنے کپڑوں کو پاک صاف رکھو۔ اور ہر قسم کی گندگی سے اپنے آپ کو دور رکھو۔“

وہ سر جھٹک کر بستر سے نکلی اور جب وہ سنک کے اوپر کھڑی ہوئی تو ٹوٹی کھول کر وضو کرنے لگی تو دل پہ دوسری گرہ بھی جھٹکے سے ٹوٹ گئی۔ آدھی بیگ کر وہ باہر نکلی اور جائے نماز اٹھانے لگی۔ پھر رکی۔ اونہر۔ جلدی سے الماری میں گئی۔ اس دن درزی سے دو نئے سردیوں کے جوڑے سل کر آئے تھے۔ اب وہ ان لوگوں میں سے نہیں رہی تھی جو نیا جوڑا ”کسی کے گھر جاتے ہوئے پہلی دفعہ پہنیں گے“ کہہ کر الماری میں سنبھال کر رکھ لیتے ہیں۔ نیا جوڑا سب سے پہلے نماز میں پہننا ہوتا ہے۔ اس نے بال برش کیے، چوٹی گوندھی۔ نیا لباس پہنا۔ سلیقے سے دوپٹہ چہرے کے گرد لپیٹا۔ اور جائے نماز پہ آ کھڑی ہوئی۔ اللہ اکبر کہہ کر جیسے ہی رفع یدین کیا، دل پہ لگی تیسری گرہ بھی ٹوٹ گئی۔ مگر وہ مخلوق ہار ماننے کو تیار نہ تھی۔ وہ اس کے کان میں بولنے لگی۔ اس کو پچھلے دن کے کام یاد کروانے لگی۔ ذہن میں شک ڈالا کہ یہ دوسری رکعت ہے یا پہلی؟ اس میں بیٹھنا ہے یا نہیں بیٹھنا؟ پھر ہاشم کا چہرہ دکھانے لگی، مگر اسے علاج مل چکا تھا۔ نماز کے دوران ہی حنہ نے اعوذ باللہ من الشیطن الرجیم پڑھ کر بائیں طرف کتھوک دیا۔ اعوذ باللہ مجزے کر دیتا ہے۔ لوگ آزما تے نہیں ورنہ اس سے بڑی دوا کیا ہوگی کوئی؟

باقی کی نماز سکون سے پڑھی گئی۔

سلام پھیر کر جب اس نے دعا کے لئے ہاتھ اٹھائے تو سمجھ نہیں آیا کہ کیا مانگے۔ دل میں کوئی عجیب سی خوشی ابھری تھی۔ بار بار ادھر ادھر دیکھتی۔ وہ کیسے اٹھ گئی؟ اور اف... یہ اٹھ جانے میں کتنا مزہ تھا۔ کتنا سکون تھا۔ اس اندھیرے میں اپنی اندھیر زندگی کے بارے میں اس نور والے سے باتیں کرنا کتنا اچھا لگ رہا تھا۔

(اوہ اللہ... اوہ اللہ... سب تعریف آپ کے لئے ہی ہے... آپ نے مجھے فجر دے دی... برسوں بعد میں فجر پہ اٹھی... اوہ اللہ...)

زندگی میں پہلی دفعہ حنین یوسف کو سمجھ آیا تھا کہ رسول اللہ ﷺ... ہمارے پیارے رسول اللہ ﷺ... کیوں ان کو فجر کی دو رکعتیں دنیا میں سب سے زیادہ عزیز تھیں۔ کیوں رحلت فرمانے سے پہلے... آخری سانسوں میں... وہ فرماتے رہے تھے۔ نماز نماز نماز... اور یہ کیفیت... یہ وہی ”چکھ“ سکتا ہے جو فجر اور تہجد پہ اٹھتا ہے۔

”ہر شخص اپنے کمائے ہوئے اعمال کے بدلے میں رہن ہے۔“

KUTUBISTAN.BLOGSPOT.COM

سوائے دائیں بازو والوں کے
جو جنتوں میں ہوں گے

اور پوچھیں گے مجرموں سے
کہ کیا چیز لے گئی تمہیں جہنم میں...
(جہنم والے) کہیں گے...

نہ تھے ہم نماز پڑھنے والے۔“ (سورہ المدثر)

جائے نماز طے کر کے وہ اٹھی اور کھڑکی میں آکھڑی ہوئی۔ پٹ کھول کر سرد ہوا کو اس نے اندر آنے دیا۔ وہاں ایک خوبصورت
کالونی نظر آرہی تھی۔ نئے گھر سے قصر کاردار جیسا منظر نہیں نظر آتا تھا مگر اسے وہ منظر دیکھنا بھی نہیں تھا۔

(کیا چیز لے کر گئی تمہیں جہنم میں؟ وہ کہیں ہگے... نہ تھے ہم نماز پڑھنے والے... نہ تھے ہم نماز پڑھنے والے...)

اس نے آنکھیں بند کر کے سرد ہوا کو محسوس کرنا چاہا۔ آج... اسے کچھ بہتر لگ گیا تھا۔ جنین کے خیال میں وہ اب بھی اللہ سے وہی
محبت نہیں کرتی تھی جیسی کرنی چاہیے، مگر وہ اب اللہ تعالیٰ سے ایک ریلیشن شپ ضرور بنانا چاہتی تھی۔ اللہ کے سامنے اس کا امپریشن ٹھیک ہ
جائے۔ اللہ اس کی تعریف کرے... اس کے دل میں... سب سے بڑی تمنا یہی رہ گئی تھی۔ اور وہ جو اللہ کو پسند ہے... فجر کی نماز... اس کو اس نماز
سے محبت ہو گئی تھی۔ آج اسے اعلیٰ محبت اور ادنیٰ محبت میں فرق سمجھ آ گیا تھا۔

ٹھنڈی ہوا میں کھڑی جنین نے آج... ہاں آج اس نے ہاشم کاردار کو دل سے جانے دیا تھا۔ مرض عشق کی جس برف نے اسے
دل کو جمادیا تھا، فجر کی پہلی کرن نے اسے پگھلا دیا تھا۔

آج جنین یوسف آزاد ہو گئی تھی۔ وہ اپنے دل کی مالک بنی تھی یا نہیں، مگر اس نے اس ساحر کے قبضے سے اپنا دل ضرور چھڑا لیا تھا۔

ماہ کامل ابھی تک جامنی آسمان پہ دمک رہا تھا اور زمین پہ بہتے بڑے بڑے سمندر کو اپنے اشاروں پہ چلا رہا تھا۔ اوپر... نیچے

آگے... پیچھے...

..... ❖ ❖ ❖

کچھ اب سنہلنے لگی ہے جاں بھی بدل چلا دور آسمان بھی جو رات بھاری تھی ٹل گئی ہے، جو دن کڑا تھا گزر گیا وہ
صبح ایسا سنہرا سونے کے تھاں سا جھلملاتا سورج آسمان پہ چمکا تھا کہ سارے شہر نے پگھل کر انگڑائی لی۔ کوئی جمود سا ٹوٹا۔ دھندلی
چھٹی اس اونچے ہوٹل کا وسیع و کشادہ مرکزی بیڈروم سنہرے رنگ میں آراستہ دکھائی دیتا تھا۔ قیمتی دیوار گیر پردے کھڑکی کے آگے سے ہٹے تھے اور
دھوپ پورے کمرے کو روشن کر رہی تھی۔ سنہری ڈریسنگ ٹیبل کے کنارے فارس بیٹھا تھا اور سامنے اسٹول پہ بیٹھی خود کو آئینے میں دیکھ کر بال برش
کرتی زمر کو دیکھ رہا تھا۔ وہ چہرہ بائیں طرف جھکائے بالوں کے سروں میں برش چلاتے ہوئے بولی۔

”اب گھر چلتے ہیں اس سے پہلے کہ سب سمجھیں، ہم واقعی بھاگ چکے ہیں۔“

فارس نے بے اختیار سر جھٹکا۔ ”نی الحال وہ مجھے اپنے گھر والے کم اور سسرال والے زیادہ لگ رہے ہیں۔“

وہ ہلکا سا ہنس دی اور چہرہ جھکائے بال برش کرتی رہی۔

”پتہ ہے مجھے تمہاری سب سے خوبصورت بات کیا لگتی ہے۔“

”نہیں پتہ۔“

”تمہارے بال۔“ اس نے ہاتھ بڑھا کر نرمی سے اس کی چند گھنگھریالی لٹیں انگلیوں میں اٹھائیں۔ زمر نے بھوری آنکھیں اٹھا کر

سے دیکھا اور مسکرائی۔ ”ہاں میرے بالوں کے curls ہمیشہ سب کو پسند رہے ہیں۔“

”نہیں ان کے کرلز نہیں مجھے ان کا رنگ پسند ہے۔“

”رنگ؟“ زمر نے ایک دم چونک کر برش رکھ دیا۔

”ہاں۔ ان کا براؤن کلر۔“ (زمر نے بے اختیار تھوک نگا مگروہ اپنی دھن میں کہہ رہا تھا۔) ”سعدی اور سیم کے بال بھی براؤن ہیں

مگر تمہارا کلر بہت مختلف بہت خوبصورت ہے۔“ وہ نرمی سے اس کے بالوں کو چھو کر کہہ رہا تھا۔ زمر... نے ذرا... غیر آرام دہ ہو کر برش رکھا۔

”میرے بالوں کا رنگ بھی سعدی کی طرح ہے... مطلب میرا اصل کلر۔ یہ چاکلیٹ براؤن تو میں... ڈائی کرتی ہوں۔“ اور اپنے

لنری سے چھڑائے۔

فارس کو چند لمحوں کے بعد اس کی بات کا مطلب سمجھ نہیں آیا۔ وہ بس سنہری آنکھیں کھینچ کر اسے دیکھنے لگا۔ ”کیا مطلب؟“

”فارس! میرے بال سعدی جیسے ہی ہیں یہ ذرا زیادہ براؤن میں نے خود کئے ہوئے ہیں۔ مجھے ایسے اچھے لگتے ہیں۔ میرا ٹون کیا تم

نے آف کر دیا تھا؟“ اس نے اپنا فون اٹھاتے ہوئے تشویش سے پوچھا۔

”ایک منٹ۔ یہ... اصلی کلر نہیں ہے مگر جب میں نے تمہاری یونیورسٹی میں داخلہ لیا تھا تب بھی تمہارے بالوں کا یہی کلر تھا۔“

”میں ۲۲ سال کی عمر سے بال ڈائی کر رہی ہوں فارس۔ پاکستان کی ہر تیسری لڑکی بال ڈائی کرتی ہے۔ اف اٹنٹے میچر...“ وہ

مسکرتی ہو کر دیکھ رہی تھی۔ جب وہ کچھ نہ بولا تو سر اٹھا کر اسے دیکھا۔ وہ ابھی تک اچھبے سے اسے دیکھ رہا تھا۔

”تمہارا مطلب ہے تم سات... آٹھ سال سے مجھے دھوکہ دے رہی ہو؟ قانونا اس کی کیا سزا ہوتی ہے؟“

”میں نے کوئی دھوکہ نہیں دیا۔ تم نے پہلے کبھی اس بارے میں بات نہیں کی تو میں کیا بتاتی۔“ وہ خفا ہوئی۔

”یہ تمہارے curls بھی نفلی ہیں پھر؟“ وہ مشکوک ہو چکا تھا۔

”اف فارس! میرا کچھ بھی نفلی نہیں ہے صرف ذرا سا کلر ہے یہ۔“ مگر وہ نفی میں سر ہلاتا اٹھ کھڑا ہوا۔

”نہیں زمر بی بی... آپ نے مجھے اتنے سال دھوکے میں رکھا... میں آپ کا ہر ظلم معاف کر سکتا ہوں مگر یہ نہیں۔ آپ نے میرا دل

توڑا ہے۔ کیسے لوٹائیں گی آپ مجھے میرے آٹھ سال؟ کیونکہ آج مجھے لگ رہا ہے کہ مجھے آپ سے بالکل بھی محبت نہیں رہی۔“ وہ نفی میں گردن

ہلاتا ابھی تک تعجب سے کہہ رہا تھا۔ زمر نے گردن موڑ کر تندہی سے اسے دیکھا۔

”کتنا بولنا آ گیا ہے تمہیں۔“ وہ ابھی جواب میں کچھ تیکھا سا کہنے لگا تھا کہ اس کا اپنا موبائل جیب میں تھر تھرانے لگا۔ اس نے نکال

کر دیکھا۔ آبدار... اس نے کال کاٹی۔

”میں اس معاملے کو اتنی جلدی نہیں ختم کرنے والا واپس آ کر اس بارے میں بات کرتا ہوں۔“ اس کا تو بھئی واقعی دل ٹوٹ گیا

تھا۔ خفا سے لہجے میں کہہ کر وہ باہر نکل گیا۔ اور پھر اپنے دوسرے چھوٹے موبائل سے کال بیک کی۔ آبی نے فوراً اٹھا لیا تھا اور اس کی آواز سن

کر چکی تھی۔

”تو فارس غازی کا ”بلا کڈ نمبر“ بھی ہے۔ امید ہے یہ بگ نہیں ہو رہا ہوگا کیونکہ مجھے آپ سے بہت خاص بات کرنی ہے۔“

”آئینہ میری بیوی سے اس ٹون میں بات مت کیجئے گا۔“ وہ اندر زمر سے خفا لہجے میں شکایت کرنے والے فارس غازی سے

بالکل مختلف اور سنجیدہ لگ رہا تھا۔ آبدار کو لمبے بھر کے لئے سمجھ نہیں آیا پھر رات والا اپنا رویہ یاد آیا تو دانتوں تلے زبان دی۔

”میرے منہ سے نکل گیا تھا میں تو...“

”وہ مجھے بہت عزیز ہے اور جتنی عزت میں اس کی کرتا ہوں آپ سے توقع کرتا ہوں کہ آپ بھی کریں گی۔ اب بتائیے کیا بات

تھی؟“ ہوا مگر بے چلک انداز میں رات والا ادھار چکا کروہ بولا تھا۔ وہ چند لمحے خاموش رہی۔

”سعدی اور خاور کل جیل توڑ کر فرار ہو گئے ہیں۔ میں نے رات میں آپ کو بہت کالز کیں۔ مگر آپ کا فون آف تھا۔“ بچھے لہجے

میں بولی۔

”کیا؟“ وہ ایک دم ششدر رہ گیا۔ پھر بے اختیار پیشانی مسلی۔ ہونٹوں پہ بند مٹھی رکھی۔ سمجھ نہیں آیا کہ جذبات کو کیسے قابو کرے۔

”ہاشم نے بابا کو بتایا ہے کہ وہ انہیں اب تک نہیں ڈھونڈ پائے۔ اب معلوم نہیں ڈھونڈ کر چھپا لیا ہے یا واقعی وہ دونوں لاپتہ ہو

چکے ہیں۔“

فارس نے کچھ کہنے بنا فون رکھ دیا اور جب وہ واپس کمرے میں گیا تو بالکل خاموش تھا۔

گھر آ کر اس نے زمر کو سب کے سوالوں کے جوابات دینے چھوڑ دیا اور خود اس اوپری منزل کے بیڈروم میں آ گیا جو زمر اور اس

کے لئے ندرت نے سیٹ کیا تھا۔ اس نے لیپ ٹاپ نکالا اور اس پہ ایک محفوظ شدہ لنک کھولا۔

جو پین... زہریلا پین اس نے سعدی کو بھیجا تھا۔ اس میں جی بی ایس ٹریسر لگا تھا۔ اسکرین پہ وہ جی پی ایس ایکٹونگٹل دے رہا تھا۔

کل رات سے پہلے تک وہ اس علاقے میں تھا جہاں ہارون عبید کا ہوٹل تھا۔ مگر آج صبح... وہ اس ہوٹل سے کئی کوس دور... ایک پارک میں آ کر

رک گیا تھا اور ابھی تک ایکٹو تھا۔

سعدی کے پاس اگر وہ پین تھا تو وہ اتنے گھنٹوں سے اس پارک میں کیوں بیٹھا تھا؟ یا پھر وہ پین کس کے پاس تھا؟ وہ ایک دم بہت

پریشان ہو گیا تھا۔ پچھلے آٹھ ماہ سے اس کو معلوم تھا کہ سعدی یوسف کہاں ہے۔ مگر پہلی دفعہ اس نے سعدی کی لوکیشن کھودی تھی۔ شاید اس نے سن

میں زمر کو کال کی ہو مگر... فارس نے سردونوں ہاتھوں میں گر ادیا۔

پچھلے آٹھ ماہ کی ان تھک محنت کے بعد... پہلی دفعہ وہ صرف اپنے اور زمر کے بارے میں سوچنا چاہتا تھا۔ اس نے سوچا تھا زندگی پہ

اس کا بھی حق ہے۔ اور کم از کم کچھ دیر کے لئے زمر ساری دنیا سے کٹ کر صرف اس کی باتیں سننے اس کو وقت دے۔ مگر وہ غلط تھا۔ اس کا زندگی

پہ کوئی حق نہیں تھا۔ اس کو صرف اپنا کام کرنا چاہیے تھا۔ اپنے بھائی اور بیوی کا انتقام لینا تھا اور سعدی یوسف کو واپس اپنے خاندان تک پہنچانا

تھا۔ اسے اپنا نہیں سوچنا تھا۔ وہ تو cursed تھا۔ اسے زمر کا فون نہیں آف کرنا چاہیے تھا۔

اب وہ پھر سے اپنے سنجیدہ اور سپاٹ خول میں سمٹ آیا تھا اور کمرے میں ادھر ادھر ٹپکتے ایک نمبر ملار ہا تھا۔

”ہاں فرمان ٹھیک ہو؟ اچھا یہ بتاؤ کل شام ہوٹل میں سب خیریت رہی؟“

”میں نے آپ کو کال کی تھی، نمبر بند تھا۔ خیریت تھی مگر ہاشم کا ردار کل ادھر آیا ہوا تھا۔ وہ اور اس کے آدمی پر اہرا کے وقت پاگلوں لی

طرح ادھر ادھر بھاگ رہے تھے۔ کچھ معلوم نہیں ہو سکا، مگر وہ کسی کو ڈھونڈ رہے تھے جیسے۔“

”ٹھیک ہے، آنکھیں کھلی رکھو اور مجھے رپورٹ دیتے رہنا۔“ اس نے اسی اضطراب سے فون بند کیا۔ فرمان تھائی لینڈ میں سیٹل وہ

نے کا خواہشمند ایک بری ہو جانے والا اس کا جیل کا ساتھی تھا۔ اس نے اسے سری لنکا میں سیٹل ہونے کی پیشکش کی تھی۔ (احمر شفیع سے ہاروان

عبید تک سفارش کروانا اپنا نام آئے بغیر اور احمر کو مشکوک کیے بغیر بہت آسان تھا۔) اور بدلے میں ”رپورٹ“ مانگی تھی۔ اب وہ کچھ م سے

سے اسی ہوٹل میں کام کر رہا تھا۔ اس کی رسائی کچن کے نیچے جی جیل تک تو تھی، مگر جہاں تک اس کی آنکھیں جاتی تھیں وہ غازی کو نجر

دیا کرتا تھا۔

اب اس نے ایک اور نمبر ملایا۔ ”عنایت تم ہسپتال میں نائٹ ڈیوٹی پہ تھے کل رات؟ اوکے گڈ۔ تمہارے سامنے والی بلڈنگ میں

رات کو یا صبح میں کوئی آیا ہے؟ اچھا... اگر کوئی حرکت نظر آئے، کوئی آمد رفت ہو تو مجھے خبر کرنا۔“

وہ ایک ایک کر کے ہاشم کاردار کی ملکی وغیر ملکی جیلوں کے قریب موجود اپنے دوستوں کو فون کر رہا تھا۔ وہ اس کی چاروں خفیہ جیلوں لے بارے میں جانتا تھا۔ اگر وہ دونوں مفروضہ قیدی ان جیلوں میں سے نہیں لائے گئے تھے تو یقیناً ہاشم ان کو ابھی تک نہیں پکڑ سکا تھا۔ لیکن اگر وہ آزاد تھے تو سعدی نے فون کیوں نہیں کیا تھا؟ زمر کے علاوہ کسی اور کو بھی تو فون کر سکتا تھا۔ وہ یقیناً کسی مشکل میں تھا۔ آٹھ ماہ پہلے یوسف ماندان نے سعدی یوسف کو کھویا تھا، مگر فارس غازی نے اسے کل رات کھویا تھا۔

اور اب اس کو ڈھونڈنے کا ایک ہی طریقہ تھا۔

مگر اس سے پہلے اسے ایک کام اور کرنا تھا۔

اپنے چہرے پہ پرانے برف تاثرات سجائے وہ کچھ ڈاکومنٹس لے کر، کسی سے بات کئے بنا وہ گھر سے باہر آ گیا۔ جب وہ کار کو ان اک کر رہا تھا تو زمر اس کے پیچھے باہر آئی۔

”کوئی مسئلہ ہے فارس؟ تم پریشان لگ رہے ہو؟“

”میں ٹھیک ہوں۔ تمہارے ڈاکٹر کے پاس جا رہا ہوں۔ ڈونر کے ڈاکومنٹس لے کر...“ بدقت ذرا سا مسکرا کر فائل اوپر اٹھا کر اٹھائی اور کار کے اندر بیٹھا۔ یہ وہ پہلے ہی طے کر چکے تھے زمر کی ضرورت نہیں تو صرف وہی جائے گا۔ مگر اتنی جلدی کیا تھی اسے؟ اسے کار باہر اگالتے دیکھ کر زمر نے سوچا۔ مگر خیر۔ اسے فارس پہ بھروسہ تھا۔ وہ سنبھال لے گا۔

اس لمحہ خیر و شر میں کہیں اک ساعت ایسی ہے جس میں ہر بات گناہ نہیں ہوتی، سب کارِ ثواب نہیں ہوتا ڈاکٹر قاسم نے اپنی کرسی سے اٹھ کر خوش دلی سے اس کا استقبال کیا۔ جینز پہ بھورا سوئیٹر پہنے، چہرے پہ سنجیدہ اور برف تاثرات سجائے، وہ سنہری گہری آنکھوں کو ڈاکٹر قاسم پہ نظریں جمائے سامنے کرسی پہ بیٹھا اور ٹانگ پہ ٹانگ جمالی۔ فائل اپنے سامنے رکھ لی۔

”مجھے خوشی ہے کہ آپ سے بالآخر ملاقات ہو رہی ہے۔ بہت سنا تھا آپ کے بارے میں۔“ وہ خوش دلی سے بولے تھے۔ اس کے لئے کافی آرڈر کرنی چاہی مگر اس نے انکار کر دیا۔

”جو بھی بری باتیں سنی ہیں آپ نے، وہ سب درست ہیں۔“ وہ سر کو خم دے کر بولا تھا۔

”نہیں، اچھی بھی سنی ہیں۔ خیر۔“ وہ جلد مدعے پہ آگئے۔ ”زمر اپنے بارے میں بہت لاپرواہی برتی ہیں۔ انہیں بہت پہلے ٹرانسپلانٹ کروالینا چاہیے تھا۔ خیر وہ کہہ رہی تھیں کہ آپ کے پاس کسی ڈونر کی رپورٹس ہیں، کہاں سے کروائے ہیں ٹیسٹس؟“ عینک لگاتے ہوئے انہوں نے رپورٹس کے لئے ہاتھ بڑھایا مگر فارس نے کاغذ ان کی طرف نہیں بڑھائے۔

”میں اپنے تجربات خود کیا کرتا ہوں۔ کیا آپ کو گرمی نہیں لگ رہی؟“ اٹھتے ہوئے وہ تعجب سے بولا اور کھڑکی کھول دی، پھر واپس آ کر بیٹھا۔ ڈاکٹر قاسم نے قدرے حیرت سے اسے دیکھا۔ پھر سر جھٹک کر عینک اتار کے رکھی۔

”تو کون ہے یہ ڈونر؟“

”کوئی ڈونر نہیں ہے۔ میں نے زمر سے جھوٹ بولا تھا کہ میرے پاس ڈونر ہے۔“

کمرے میں ایک ششدر سانسنا نا چھا گیا۔ پھر وہ اسی بے مہری سے بولا۔

”میں نہیں چاہتا کہ وہ سرجری کروائے۔ آپ ڈاکٹر قاسم، اس کی سرجری نہیں کریں گے۔“

ڈاکٹر قاسم کے چہرے پہ بے پناہ شاک سا ابھرا۔ ”غازی صاحب، ان کی جان کو خطرہ ہے، انہوں نے سرجری نہ کروائی تو وہ جان سے جائیں گی۔“ ان کو بے حد افسوس ہوا تھا۔ وہ ہلکا سا مسکرایا۔

”آپ کی شرٹ بہت نفیس ہے۔“

ڈاکٹر قاسم نے اس کو یوں دیکھا گویا اس کا دماغ چل گیا ہو پھر گردن جھکا کر اپنی شرٹ کو دیکھا تو لمحے بھر کو وہ برف کا مجسمہ بن گئے۔ ان کی شرٹ پہ... عین دل کے مقام پہ... سرخ نقطہ تھا۔ روشنی کا نقطہ۔ سرخ لیزر جو کھڑکی سے ہوتا ہوا ان کے دل پہ نشانہ لگے ہوئے تھا۔

”اپنے دشمنوں کو جیل نہیں بھیجنا چاہیے، مار دینا چاہیے، کیونکہ جیل جانے کے بعد وہ خطرناک لوگوں سے دوستی کر لیتے ہیں جیسا میرا یہ دوست جو برابر کی عمارت میں اسنا پیر گن لئے بیٹھا ہے اور اسکی گن کا نشانہ عین آپ کے اوپر ہے۔ نہ... نہ... نہ... فون کی طرف ہاتھ مت بڑھانا، ورنہ وہ گولی چلا دے گا۔“

ڈاکٹر قاسم نے گردن اٹھا کر بے یقینی سے اس کو دیکھا۔ وہ ٹیک لگا کر بیٹھا پرسکون سا بولے جا رہا تھا۔ ساتھ ہی منہ میں کچھ چہارہ ہا تھا۔

”اس فریم کو دیکھیں۔“ اس کے اشارے پہ ڈاکٹر قاسم نے نظر اٹھا کر دیوار پہ لگے فریم کو دیکھا جس میں ان کا کوئی سٹیفٹ آویزاں تھا۔

ایک سرخ لیزر اسپاٹ وہاں بھی نظر آ رہا تھا، اگلے ہی لمحے بنا آواز کے ایک گولی فضا کو چیرتی ہوئی آئی اور اسی نقطے کی جگہ پہ آہستہ ہوئی۔ فریم کا شیشہ چکنا چور ہو گیا۔ ڈاکٹر قاسم کا رنگ سفید پڑنے لگا۔

”یہ کیا مذاق ہے فارس غازی؟“

”اوہ سوری، یہ ریہرسل تھی۔ اگر تم پہلے تو وہ اگلی گولی تمہارے اوپر چلائے گا، اس لئے میں نے کھڑکی کھول دی، تاکہ اگر وہ تمہیں مارے تو کم از کم یہ معصوم شیشہ نہ ٹوٹے۔ خیر، ہم زمر کی بات کر رہے تھے۔“ ذرا مسکرا کر ان کے چہرے پہ اپنی پرتپش نظریں جمائے وہ چہا چہا کر کہنے لگا۔ ”کتنے پیسے دیے کا دروازے میری بیوی کو یہ یقین دلانے کے لئے کہ وہ مرنے والی ہے؟ اس کا گردہ ضائع ہو چکا ہے۔ وغیرہ وغیرہ۔“

”دیکھو، مجھے نہیں پتہ تم کس ڈاکٹر کے پاس گئے ہو مگر...“ وہ محتاط انداز میں بولنے لگے تھے مگر وہ ایک دم آگے کو جھکا اور زور سے ہاتھ مار کر میز کی ساری چیزیں پرے دھکیل دیں۔ سب کچھ زمین بوس ہو گیا۔

”انسان ایک شخص پہ کبھی شک نہیں کرتا، اور وہ ہوتا ہے اس کا ڈاکٹر!“ میز پہ دونوں ہاتھ رکھے جھک کر غصے سے وہ غرایا تھا۔ ”تم نے اتنے ماہ میری بیوی کو تار چر کیا، اس کو پل پل مارتے رہے، صرف اسلئے کہ تمہارے بیٹے کی پوری فیملی کو انہوں نے باہر سیٹل کر دیا؟ تمہاری بیٹی ہا پارٹ ٹوا ایگزام کلیئر کر دیا؟ تمہیں کیا لگتا ہے، عین میری گرفتاری سے کچھ روز پہلے تم اس کو اچانک سے بلا کر اچانک سے چند منٹس کروا کے، گے کہ اس کا کنڈنی فیل ہو چکا ہے اور پھر میرے کیس کے دوران وہ مجھ سے کہے گی کہ اسے میرے کیس اور اپنے ڈونر کے درمیان کسی کو چننا ہے اور میں اتنا گدھا ہوں جو یہ نہیں سمجھوں گا کہ یہ سارا ڈراما تم لوگ مجھے جیل میں رکھنے کے لئے رچا رہے ہوتا کہ وہ میرا کیس نہ لڑے؟“ ساتھ ہی زور سے میز پہ ہاتھ مارا۔

ڈاکٹر قاسم نے دونوں ہاتھ اٹھا دیے۔ ان کے ماتھے پہ پسینے کی بوندیں تھیں اور وہ بار بار اضطراب سے سر جھٹکتے تھے۔

”ایک منٹ بھی نہیں لگا مجھے سمجھنے میں کہ اس کے ڈاکٹر کو کا دروازہ خرید چکے ہیں، آخر چار سال سے وہی اس کے میڈیکل بلز پہ کرتے ہیں نا، ان کی کمپنی کا تو بالواسطہ رابطہ رہتا ہے تمہارے ساتھ۔“ واپس کرسی پہ بیٹھا ٹیک لگائی، ٹانگ پہ ٹانگ جمائی اور پھر اسی برہم انداز

میں بولا۔ ”میرے دوست کی گن تمہارے اوپر تھی ہے۔ مجھ سے جھوٹ مت بولنا۔ سچ سچ بتاؤ۔ کاردار نے کیا کرنے کے لئے کہا تھا تم سے؟“
ڈاکٹر قاسم نے چند گہرے سانس لئے۔ روشنی کا سرخ دھبہ ابھی تک شرٹ پہ پڑا ہوا تھا۔ بدقت وہ کہنے لگے۔
”مسز کاردار نے کہا تھا کہ میں اس کی دوا بدل دوں، کسی طرح اس کا اور گن ضائع ہو جائے، اور اس کو دوبارہ سرجری کروانی پڑے گی
’اس سب میں لگ کر وہ تمہارے کیس کو وقت نہیں دے پائے گی اور وہ اپنی مرضی کے وکیل کو تمہارے ساتھ جوڑ دیں گے۔ مگر میں نے... دیکھو
... میں برا آدمی نہیں ہوں... میں نے ایسا نہیں کیا۔“

”مجھے پتہ ہے تم نے ایسا نہیں کیا۔“ وہ درشتی سے اسے گھورتے ہوئے بولا۔ ”حالانکہ دوسرے ڈاکٹرز نے بھی اسے یہی کہا کہ گردہ
ضائع ہو گیا ہے، مگر چونکہ وہ جن پہ اعتبار کرتی ہے، ان پہ مکمل اعتبار کرتی ہے، سو یقیناً وہ صرف انہی ڈاکٹرز کے پاس گئی ہوگی جن کے پاس تم نے
اسے بھیجا ہوگا۔“
”تمہیں کیسے پتہ اس کا گردہ ضائع نہیں ہوا؟“
”کیونکہ جس ڈونر کو میں جانتا ہوں... اس کا اور گن کبھی ریجنیکٹ نہیں ہو سکتا۔ اسے زمر بہت عزیز تھی، اس کی قربانی ایسے ضائع نہیں
ہو سکتی۔“

ڈاکٹر قاسم نے گہری سانس لے کر اثبات میں سر کو خم دیا۔ ”سعدی یوسف۔ آف کورس۔ اس کا گردہ ٹھیک ہے۔ وہ پرفیکٹ سچ تھا۔
وہ چند سال اور چل جائے گا اچھے سے۔“
”اور یقیناً تم نے زمر کی دوا بھی بدلی ہے، کیونکہ وہ زرد اور بیمار لگنے لگی ہے۔“
”مجھے چند فیک symptoms ڈالنے تھے، تاکہ اسے محسوس ہو کہ وہ بیمار ہے۔ دیکھو مجھے اپنی پیشدہت بہت عزیز ہے۔ میں نے
بہت دقتوں سے مسز کاردار کو نالے رکھا ہے۔“
”ظاہر ہے، تم ایسا نہ کرتے تو تمہیں تمہارے وہ کروڑوں روپے کیسے ملتے؟ تمہیں اپنی نظر میں اچھا بھی تو بنانا تھا اس لئے تم نے زمر کو
نقصان نہیں پہنچایا۔“

”آئی ایم سوری۔ پلیز اس گن کو میرے اوپر سے ہٹاؤ۔ میں... زمر سے معافی مانگ لوں گا، میں اسے سب سچ بتا دوں گا۔“
فارس نے کھڑکی کی طرف رخ کر کے ہاتھ سے اشارہ کیا۔ اگلے ہی لمحے سرخ لیزر لائٹ ڈاکٹر قاسم کی شرٹ سے غائب ہو گئی۔
انہوں نے سکون کا سانس لیا۔ ٹشو نکال کر ماتھے پہ آیا پسینہ پونچھا۔
”تم زمر کو کچھ نہیں بتاؤ گے۔ ابھی کچھ عرصہ نہیں۔ صرف اتنا کہو گے کہ تم کوئی نئی دوا استعمال کرنا چاہتے ہو جس سے شاید اس کا تقریباً
ناکارہ گردہ کام کرنے لگے۔ کوئی بھی وجہ گھڑ لینا۔ تم ان کاموں میں ماہر ہو۔“ ڈاکٹر قاسم کو حیرت کا جھٹکا لگا۔
”مجھے اسے بتانا ہے۔ اب میں اس سے مزید نہیں چھپا سکتا۔ میں برا آدمی نہیں ہوں۔ میں نے ہمیشہ زمر کو نقصان سے بچایا
ہے۔...“

”نہیں، تم اسے کچھ نہیں بتاؤ گے۔ جس چیز کا میں انتظار کر رہا ہوں اس میں ابھی ذرا وقت ہے، تب تک زمر کو نہیں معلوم ہونا
چاہیے۔“
”فارس غازی، تم مجھے قتل نہیں کرنے والے، بھلے تم مجھے اپنے اسنا پیر سے کتنا ہی ڈرا لو۔“ وہ بھی تندہی سے کہتے آگے کو جھکے۔ ”تم
مجھے اب اپنے اشاروں پہ نہیں چلا سکتے۔“ لیزر لائٹ ہٹ چکی تھی اور ان کا کھویا اعتماد بحال ہو رہا تھا۔

فارس نے اپنے مخصوص انداز میں سر کو خم دیا اور فائل کھولی۔ ایک کاغذ نکال کر اس کے سامنے رکھا۔
 ”مجھے تمہیں اپنے اشاروں پہ چلانے کے لیے انسائپھرنگن کی ضرورت ہے بھی نہیں۔ یہ دیکھو۔ یہ پچھلے ماہ کا ریکارڈ ہے۔ تم نے ایک افغان نوجوان کا علاج کیا تھا جس کا نام ابو فرید حسان تھا۔“ ڈاکٹر قاسم نے عینک لگاتے ہوئے اچھنبھے سے اس لسٹ کو دیکھا۔
 ”ہاں میں نے کیا تھا۔ وہ روٹین چیک اپ کے لئے آیا تھا۔“

”اور یہ تمہاری چند تصاویر ہیں اس مریض کے ساتھ۔“ اس نے ایک پرنٹ آؤٹ نکال کر ڈاکٹر کے سامنے رکھے۔ وہ ان میں اس مریض کا معائنہ کرتے نظر آ رہے تھے۔ مریض کا نیم رخ دکھائی دیتا تھا۔ لمبی داڑھی سر پہ ٹوپی اور چہرہ ذرا اجلا ہوا۔ ہاتھ پہ بھی جلنے کا نشان تھا۔
 ”ہاں تو؟“

”تو یہ کہ یہ افغان باشندہ اب تک طورخم کا بارڈر کر اس کر کے واپس جا چکا ہے۔ اور اس کا نام ابو فرید نہیں ہے۔ یہ ایک اداکار ہے میں نے اس کو یہ حلیہ اپنانے کے لئے کہا تھا تاکہ یہ سائیز پوز سے لی گئی تصاویر میں ابو فرید کی طرح لگے۔ یہ ہے اصلی فرید۔“ اس نے ایک اور تصویر نکال کر ڈاکٹر کے سامنے ڈالی۔ وہ ایک ذرا جلے ہوئے چہرے والے نوجوان کی تھی۔
 ”تو پھر؟“

”پھر یہ ڈاکٹر قاسم کہ ابو فرید حسان ایک افغانی باشندہ ہے اور یونیورسٹی حملے میں حکومت کو مطلوب ہے۔ دہشت گرد ہے وہ۔ ۱۱ تمہارے پاس کبھی نہیں آیا، لیکن اگر کوئی تمہارے ریکارڈ کی یہ لسٹ دیکھے، فہرست لہرائی۔“ اور یہ تصاویر دیکھے، فوٹو سامنے کیا۔ ”تو اسے لگے گا کہ تم نے ایک افغان عسکریت پسند کا علاج کیا ہے۔“

”ایک منٹ... میں نے کسی دہشت کا علاج نہیں کیا۔“ ڈاکٹر قاسم کا سر گھومنے لگا۔

”تم یہ ثابت نہیں کر سکتے۔ کیونکہ اگر میں اسپیکس کمیٹی کے کسی رکن یا کسی جرنیل کو یہ تصاویر اور یہ ریکارڈ بھیج دوں تو تم دہشت گردوں کے سہولت کار ثابت ہو جاؤ گے، دو گھنٹے کے اندر وہ تمہیں گھر سے اٹھائیں گے، اور فوجی عدالت میں مقدمہ چلا کر تین ماہ میں پھانسی چڑھا دیں گے۔ تم سابق صدر کے بی ایف ایف (بہترین دوست) تو ہو نہیں کہ تمہیں کوئی رعایت ملے۔ ہاں تو تم کیا کہہ رہے تھے، تم زمر کو حقیقت مانانا چاہتے ہو؟“

ڈاکٹر قاسم نے بے اختیار سر کرسی کی پشت پہ گرا دیا اور بس بے بسی سے اس کو دیکھے گئے۔۔۔ فارس غازی کی سر و نظریں اب بھی ان پہ جمی تھیں۔ گھڑی کی سوئی ٹک کرتی گئی۔

”نہ کاردارز کو بتاؤں گا نہ زمر کو۔ میں وہی کروں گا جو تم کہو گے۔ لیکن... اس سے پہلے... میں چاہتا ہوں کہ تم میری بات کا یقین کرنا، کیونکہ جب میں کہتا ہوں کہ میں نے زمر کو نقصان نہیں پہنچایا کبھی تو میں غلط نہیں کہہ رہا۔ فارس غازی۔ میں۔ برا آدمی۔ نہیں ہوں۔“ اس لی آنکھوں میں جھانک کر وہ کہہ رہے تھے۔

”شاید!“ فارس آہستہ سے سیدھا ہو کر بیٹھا... بہت آہستہ سے... ایک دم سے آسمان پہ کوئی تارا ٹوٹا تھا۔ یا شاید وہ چاند تھا۔ بہت سے چکر لائے ہوئے تھے۔ مدار بد لے تھے۔

جب وہ کار میں آ کر بیٹھا تو کنیشن میں چابی گھمانے میں اسے کافی دیر لگی۔ اس کے ہاتھ کے اوپر... سوئیٹر کی آستین پہ تازہ خون لے چند دھبے لگے تھے۔ لمبے بھر کے لیے اس نے سوچا کہ زمر کو بتادے، مگر نہیں۔ اسے اپنا نہیں سوچنا تھا۔ ابھی نہیں۔
 نفی میں سر ہلاتے ہوئے اس نے خود کو ٹھنڈا کرنا چاہا، پھر کار چلا دی۔

سڑک پہ نگاہیں مرکوز کئے ہر شے کو ذہن سے جھٹکا اور اپنے پرائیوٹ نمبر سے آبدار کو کال ملاتے ہوئے کار سائینڈ پر روکی۔

”ایک دن میں دوسری دفعہ فارس غازی کی کال۔ مانا کہ میں بہت اچھی ہوں اور کیوٹ بھی، مگر...“

”آپ کے پاس پرائیوٹ جیٹ ہے نا؟“

وہ چونکی تھی۔ ”ہمارے پاس دو پرائیوٹ جیٹس ہیں۔ مگر کیوں؟“

”گڈ۔ میرے پاس بلیو پاسپورٹ ہے۔ اور آپ کے پاس پرائیوٹ جیٹ۔ ایک سوال پوچھوں آپ سے؟“ وہ ذرا ٹھہر کر بولا۔

”آپ میرے ساتھ کولمبو چلیں گی؟“

اور آبدار عبید کا سارا وجود لمحے میں برف کا ہوا اور لمحے میں لگھل گیا۔ زندگی اسے اتنا خوبصورت سر پر اتز دے گی اس نے سوچا بھی نہ

تھا۔



باب 21:

کافر۔ ماکر۔ کاذب۔ قاتل (حصہ اوّل)

تمہیں جنگ میں کامیابی ملے گی
 صرف مکاری سے!
 سو تم خود کو رکھنا ہوا کی مانند تیز...
 اور جنگل کی مانند گھنا...
 جھپٹنا آگ کی لپٹ کی طرح...
 اور جم کر کھڑے ہونا پہاڑ کی طرح...
 اپنے منصوبوں کو پراسرار رکھنا رات کی طرح
 اور جب چلو تو بجلی کی کڑک کی طرح گرنا
 جب مضبوط ہو تو خود کو کمزور ظاہر کرنا
 اور جب کمزور ہو تو خود کو مضبوط ظاہر کرنا۔
 دشمن کو لڑے بغیر چت کر دینا
 ہی بہترین فتح ہے!
 فتح یاب جنگجو پہلے جنگ کو جیت لیتے ہیں
 اور پھر اس جنگ کو شروع کرتے ہیں۔
 شکست خوردہ لوگ پہلے جنگ شروع کرتے ہیں
 اور پھر اسے جیتنے کی کوشش کرتے ہیں۔
 ساری جنگی حکمت عملی منحصر ہے
 فریب کاری پہ
 تب حملہ کرو جب لگے کہ نہیں کر سکتے

جب قوت استعمال کر رہے ہو تو لگے کہ تم جامد بیٹھے ہو
 جب قریب پہنچ چکو تو خود کو دور ظاہر کرو
 اور جب دور ہو تم
 تو یقین دلاؤ اسے کہ تم ہو بہت قریب!
 اگر اس کی طاقت تم سے کہیں زیادہ ہے
 تو اس سے اعراض بر تو
 اگر وہ غصیلا ہے تو اس کو چھیڑو
 خود کو کمزور ظاہر کرو تا کہ وہ غرور میں بڑھتا جائے
 اگر اس کی فوجیں متحد ہیں تو ان کو توڑو۔
 اس پہ تب حملہ کرو جب وہ تیار نہ ہو
 اور وہاں سے کرو جہاں
 تمہارے ہونے کا اسے گماں تک نہ ہو
 صرف وہ جیتے گا جنگ!
 جو جانتا ہے کہ کب ہے لڑنا!
 اور کب ہے نہیں لڑنا۔

Sun Tzu¹ (The Art of War)

(دی آرٹ آف وار)

چند ساعتوں کے لیے ہم ماہ کامل کی رات میں واپس جاتے ہیں۔

کرٹل خاد کو بے ہوش کر کے اس کے پیسے اسلحہ اور پاسپورٹ چرا کر سعدی یوسف اب تیز تیز سڑک کنارے چلتا جا رہا تھا۔ بار بار احتیاط سے پیچھے مڑ کر دیکھتا۔ سوتے جاگتے شہر میں کوئی بھی اس کی طرف متوجہ نہ تھا۔ ذرا دور جا کر اس نے ایک ٹک ٹک رکشہ روکا اور اس میں سوار ہو گیا۔ ”بلر زلین۔“ اس نے فوراً سے پتہ بتایا۔

کوئی آدمی گھٹے گھٹے بعد وہ اسے پاکستانی سفارت خانے سے چند فلاگ دور اتار گیا۔ وہ ٹک ٹک سے اترا اور دور... کافی دور نظر آتی سفارت خانے کی عمارت کو دیکھا۔ سفید اونچے محل جیسی عمارت جس کے سامنے سرسبز لان بنا تھا۔ وہ اس اجنبی ملک میں پاکستان کی سرزمین کا واحد کٹڑا تھی، جس پہ لیکن قانون نہیں چل سکتے تھے وہ ایک دفعہ اس میں داخل ہو جائے تو لیکن پولیس اسے چھو بھی نہیں سکتی تھی۔

اسٹریٹ میں لوگ، ٹریفک، روشنیاں، سب جاگ رہے تھے۔ سعدی کی نگاہیں عمارت سے ہٹ کر سڑک پہ پھیلیں۔ کونے میں درخت کے ساتھ ایک سیاہ وین پارکڈ تھی۔ پرلے کو نے میں ایک آدمی کھڑا موبائل پہ بات کر رہا تھا۔ وہ ہاشم کا آدمی تھا کیا؟ وہ سفارت خانے جائے گا، سب کو اندازہ تھا۔ اس کی تاک میں بیٹھے ہوں گے وہ لوگ۔ وہ ایک ایک چہرے کو دیکھتا۔ ہر شخص مشکوک تھا ڈرار ہا تھا۔

اس سفارت خانے میں بھی لٹکا ڈھانے کے بہت سے دیسی بھیدی ہوں گے ہی۔

سعدی واپس رکشے میں بیٹھا اور اسے چلنے کو کہا۔ بیگ سینے سے لگائے اب وہ سمٹ کر بیٹھا تھا۔ محتاط۔ قدرے ڈرا ہوا۔ اب وہ کیا کرے گا؟ کچھ علم نہیں تھا۔ خاد کو گرانا تو پلان کیا تھا، مگر اس سے آگے نہیں۔

نک نک نے اسے ایک ہوٹل کے کنارے اتارا۔ وہ چند منٹ ادھر کھڑا رہا۔ (کیا ان کو معلوم نہیں ہوگا کہ وہ کسی ہوٹل جائے گا؟) وہ مڑ گیا اور اسٹریٹ میں آگے چلتا گیا، چلتا گیا یہاں تک کہ ٹانگیں تھک گئیں اور تنفس تیز پڑا تو وہ رکا۔ یہ ایسی جگہ تھی جہاں سے سمندر کی لہروں کا شور سنائی دیتا تھا۔ سمندر... جو انسان کے دل جیسا ہوتا ہے، کبھی پرسکون، کبھی اضطراب سے ٹھٹھکیں مارتا... ہر پل بدلتا...

وہ مین روڈ سے اتر کر ساحل تک آ گیا۔ ساحل کا یہ حصہ سنسان پڑا تھا۔ اوپر پورا چاند خاموشی سے بادلوں کے بیچ نیم دراز، گویا ٹیک لگا کر بیٹھا، نیچے بہتے سمندر کو کھینچ رہا تھا۔ ٹھٹھکیں مارتا شور... چیختی چنگھاڑتیں، کئی کئی فٹ بلند ہوتیں لہریں اور پھر واپس پسا ہوتا پانی... وہ ایک طرف آ گیا جہاں چٹانیں اور پتھر سے پڑے تھے۔ بیک اتار کر نیچے رکھا، اور ٹیک لگا کر وہیں بیٹھ گیا۔ ٹھنڈ بھی تھی، اوپر سے پورا جسم نمی کا شکار ہونے لگا تھا۔ اس نے سر پتھر سے ٹکا کر آنکھیں موند لیں۔ اور نیند تو سولی پہ بھی آ ہی جاتی ہے، وہ سولی سے گزر کر آیا تھا، سو دھیرے دھیرے اس کا جسم ڈھیلا پڑتا گیا۔ ذہن نیند میں ڈوبتا گیا۔

اس کی آنکھ جانے کس آواز سے کھلی تھی۔ ایک دم وہ بڑا کراٹھا۔ اپنے ہاتھوں کو دیکھا۔ بیک کو دیکھا۔ سب ٹھیک تھا۔ مگر... اس نے چہرہ اٹھایا... ایک چیز غلط تھی۔ سورج نکل آیا تھا۔

سامنے افق پہ سنہری تھال اتنا چمکیلا، آگ برسا رہا تھا، کہ سعدی کی آنکھیں چندھیا گئیں۔ اس نے فوراً چہرہ ہاتھوں میں گرا لیا۔ صبح روشن تھی اور ٹریفک پیچھے سڑک پر دواں تھی، رش، لوگ، آوازیں۔ اس نے ہر چیز کے لئے خود کو تیار کیا تھا۔ سوائے ایک کے۔ سورج! جو اس نے آٹھ ماہ سے نہیں دیکھا تھا۔ 21 مئی سے 21 جنوری... پورے آٹھ ماہ۔

سعدی بدحواسی سے اٹھا، بیک اٹھایا اور سڑک کی طرف بھاگا۔ سورج اس کی پشت پہ آگ برسا رہا تھا، گویا پیچھا کر رہا ہو اور وہ خوفزدہ سا آگے بھاگتا جا رہا تھا۔ ہاتھ پیر عجیب سی سنسنی کا شکار تھے۔ سردی میں بھی پسینے آرہے تھے۔ وہ رکا نہیں۔ ہر طرف روشنی تھی، تیز روشنی۔ یوں جیسے ساری دنیا کے پردے ہٹ گئے ہوں گے۔ عیاں ہو گیا ہوسب۔ وہ دوڑتا گیا۔ سڑک کنارے... گلیوں میں... وہ تیز تیز بھاگتا گیا۔ اس سارے میں ایک بھی جگہ نہیں نظر آئی جہاں وہ رک سکے۔ جہاں وہ رکنے کا سوچے ہی۔ چونکہ مگر خوفزدہ نظروں سے ادھر ادھر دیکھ کر چلتا وہ ایک جگہ بالآخر رک گیا۔

یہ ایک پرانا کارخانہ تھا جو بند پڑا تھا۔ اس کھنڈر کو نشی لوگ اپنے قیام کے لئے استعمال کرتے تھے۔ وہ بھاگتا ہوا اندر داخل ہوا اور آگے بڑھتا گیا۔ یہاں تک کہ ایک بالکل اندرونی کمرے میں آکا... جہاں سورج کی روشنی نہ پہنچتی تھی۔ گندا، میلا، کاٹھ کباڑ سے بھرا کمرہ... کچھ بھی برا نہیں لگا اسے۔ بس ہانپتا ہوا وہ جلدی سے نیچے ایک کونے میں بیٹھ گیا۔ بالکل سکرسمٹ کر، خوفزدہ نگاہیں دروازے پہ جمائے۔ خادو کی پستول ہاتھ میں رکھی۔ کوئی آئے اور وہ اسے چلا دے۔

سعدی اگلے کئی گھنٹے اسی طرح بیٹھا رہا۔ جسم اکڑ گیا۔ پستول اب بھی ہاتھ میں تھی۔ چہرے پہ پسینہ تھا۔ ہر آہٹ پہ وہ چونک کر سیدھا ہوتا۔ پستول تان لیتا۔ مگر وہ ہوا کا کوئی کھٹکا ہوتا یا نیچے بیٹھے نشیوں کی آوازیں۔ کولہو بالکل کراچی جیسا تھا۔ وہی ماحول، وہی آدھے صاف ستھرے پوش علاقے اور باقی اس کے برعکس۔



اپنی تعمیر اٹھاتے تو کوئی بات بھی تھی..... تم نے اک عمر گنوا دی میری مسماری میں سبز بیلوں سے ڈھکے جگے کا دروازہ کھلا تھا۔ اندر اٹھاؤ کی آوازیں سنائی دے رہی تھیں۔ فارس نے کار سے نکلنے ہوئے سیل فون کو کان سے لگایا اور آستین کا خون آلود حصہ اندر کو موڑ لیا۔ آنکھیں چندھیا کر دوڑ سنہرے آسمان پہ جمائے، وہ گاڑی سے ٹیک لگا کر کھڑا دوسری

طرف جاتی گھنٹی سن رہا تھا۔

”ہاں فارس...“ ہاشم کا مصروف سا لہجہ سنائی دیا۔

”آفس میں ہو؟ آ جاؤں؟“ کان کی مولستے ہوئے اس نے سادگی سے پوچھا۔

”میں کولمبو میں ہوں۔ کہو کیا ہوا؟“

”اوہ۔ تم سے کام تھا۔ خیر تم آؤ تو بات کرتے ہیں۔“ وہ گویا فون رکھنے لگا۔

”میرے آئے بغیر میری ایک کال پہ بھی یہاں سو کام ہو جاتے ہیں۔ تم بولو۔“ ہاشم محتاط انداز میں غور سے سن رہا تھا۔ اپنے سوئیٹ

کے صوفے پہ بیٹھا، گرے سوٹ میں ملبوس، ٹانگ پہ ٹانگ جمائے، وہ پوری طرح تیار تھا۔ اگر سعدی یوسف نے اسے فون کیا ہو تو....؟

”تم نے ایک دفعہ پیشکش کی تھی کہ اگر مجھے نوکری چاہیے تو تم سے...“

”تم میرے پاس کام کرنا چاہتے ہو؟“

”نہیں، تمہارا زیادہ احسان نہیں لینا چاہتا۔“ اکھڑ انداز میں بولا۔ ”مگر کراچی میں جو تمہارا دوست ہے... ادریس الطاف... سنا ہے

اس کو سیکورٹی میں کسی آدمی کی ضرورت ہے۔ اگر تم اس سے بات کر لو۔ تو میں اس کے پاس چلا جاتا ہوں۔“

”تم کراچی جانا چاہتے ہو جا ب کے لئے؟“ ہاشم کو اس کے لہجے میں کچھ بھی غیر معمولی نہ لگا تھا۔ وہ عام انداز میں بات کر رہا تھا۔

”پھر اور کیا کروں؟“

”اچھا۔“ ہاشم نے سوچنے کے لیے وقفہ لیا۔

”اگر نہیں کر سکتے تو مجھے بتاؤ، میں تمہارا احسان نہ ہی لوں تو بہتر ہے۔“ وہ تلخی سے بولا۔ ہاشم نے گہری سانس لی۔

”فارس... ابھی ایسا کوئی کام نہیں بنا جو میں نہ کر سکوں۔ تم سمجھو کام ہو گیا۔“ ذرا ٹھہرا اور مسکرایا۔ ”مجھے خوشی ہوئی کہ تم نے مجھے

کام کہا...“

”مجھے خوشی نہیں ہوئی۔ مجبوری نہ ہوتی تو نہ کہتا۔ میری بیوی کا...“ وہ کہتے کہتے رک گیا۔ ہاشم نے ابرو اٹھایا۔

”کیا اس کی صحت کو کوئی مسئلہ ہے؟ تم بے فکر ہو، ہماری کمپنی اس کے بلز پے کرتی رہے گی ڈیڈ کی خواہش کے مطابق۔“

”وہ میری بیوی ہے ہاشم، اس کے بلز میں خود پے کرنا چاہتا ہوں۔ تم ادریس الطاف سے بات کرو، میں کل سے ہی کام پہ لگنے کو تیار

ہوں۔“ اس کے لہجے میں ہاشم کا ردارنے بے چینی محسوس کی تھی۔ وہ مطمئن ہو گیا تھا۔ (وہ لوگ اپنے مسئلوں میں الجھے تھے۔ شاید زمر کی صحت


پھر سے خراب ہونے لگی تھی۔ اسے انفسوس ہوا مگر اب اس کے بلز تو دے رہا تھا وہ اور کیا کرتا۔ سعدی نے ان کو کال نہیں کی، اس کی تشفی ہو گئی

تھی۔) فون رکھتے ہی اس نے ادریس کو کال ملائی۔ علیک سلیک کے بعد وہ مد سے پہ آیا۔

”فارس غازی... میرا اکزن ہے... وہ تمہارے پاس آئے گا اور تم اس کو رکھ لو گے، چاہے تمہیں ضرورت ہو یا نہیں۔ اور پھر تم

اس پہ نظر رکھو گے۔ وہ کیا کرتا ہے، کہاں جاتا ہے، کس سے ملتا ہے، پل بل کی رپورٹ چاہیے مجھے۔“ سخت لہجے میں وہ دوسری طرف کسی کو

سمجھا رہا تھا۔



ایسا نہیں کہ ہم کو محبت نہیں ملی ہم جیسی چاہتے تھے وہ قربت نہیں ملی

فون بند کر کے فارس گھر کے اندر داخل ہوا تو مصروفیت سی ہر سو بکھری تھی۔ ندرت بچن سے آوازیں دے رہی تھیں، حنین لاؤنج کے

شیلڈ جوڑ رہی تھی، زمر کو نے میں کھڑی استری اسٹینڈ پہ کپڑے پر لیس کر رہی تھی۔ (یقیناً پچھلی رات وہ دونوں کہاں رہے وہ ان کو مطمئن کر چکی

تھی۔) فارس ذرا کھنکھارا۔ بڑے ابا نے اپنے دو انیوں کے باکس سے چہرہ اٹھا کر اسے دیکھا، عینک کے پیچھے سے، غور سے۔ وہ سامنے صوفے پہ آ بیٹھا۔ باری باری سب کو دیکھا۔ زمر نے صرف اسے دیکھ کر ابرو اٹھائی (ڈاکٹر سے مل آئے؟) فارس نے سر کو خم دے کر اشارہ کیا۔ (ہاں، سب ٹھیک ہے۔) پھر چکن سے آتی ندرت کی طرف متوجہ ہوا۔ ”مجھے جا بل گئی ہے۔“ سب رک کر اسے دیکھنے لگے، ندرت کے چہرے پہ خوشی اتری۔ اس کے قریب آ کر بیٹھیں۔ ”اللہ کا شکر ہے۔ یہ تو بہت اچھا ہوا۔ کہاں ملی ہے؟“

”کراچی۔ مجھے کل سے جو اُن کرنا ہے۔“

زمر کے ہاتھ پہ استری لگی تھی۔ سس۔ اس نے جلنے والی جگہ لمبوں میں دبا لی۔ ندرت کی رنگت پھمکی پڑی۔ حنین بھی فوراً اس طرف گھومی۔

”آپ ہمیں چھوڑ کر چلے جائیں گے ماموں؟“ بھنویں اکٹھی کر کے بولتی وہ پریشان اور خفا دونوں تھی۔

”تھوڑے عرصے کی بات ہے، پھر کوشش کروں گا ادھر ہی پوسٹنگ کروالوں۔“

”فارس اتنی دور جانے کی کیا ضرورت ہے؟“ ندرت اس کے گھٹنے پہ ہاتھ رکھے پریشان سی کہنے لگیں۔

”تو کیا ہو گیا ندرت؟ لوگ نوکری کے لئے دوسرے ملکوں میں بھی جاتے ہیں۔ کوئی انوکھی بات نہیں ہے اس میں۔ اس کو یوں فکر مند نہ کرو۔ سکون سے جا بپہ جانے دو۔ اور خبردار جو تم نے یہاں رونا ڈالا۔“ بڑے ابا نے آخری فقرہ حدہ کو دیکھ کر کہا تھا۔ حنین نے پہلے فارس کو دیکھا جو خاموشی سے گردن اٹھائے اسے دیکھ رہا تھا، پھر زمر کو جو سر جھکائے بہت سست روی سے کپڑے استری کر رہی تھی، اور پھر پیرنچ کر اپنے کمرے کی طرف بڑھ گئی۔ اسے یقین تھا فارس اس کے پیچھے آئے گا، اسے منائے گا، مگر وہ نہیں آیا۔

حنین اپنے کمرے کے دروازے کے ساتھ لگی زمین پہ بیٹھی، خاموشی سے سر گھنٹوں میں دیے رونے لگ گئی۔ وہ انہیں چھوڑ کر جا رہا ہے اسے پتہ تھا... پہلے ابو، پھر وارث، پھر سعدی، ان کے سارے مردان کو چھوڑ کر چلے جاتے تھے۔ کیوں؟ آخر کیوں؟

دوپہر کے کھانے کے بعد جب زمر اپنے کمرے میں داخل ہوئی وہ سامنے کھڑا نظر آیا۔ ایک چھوٹا نیگ بیڈ پہ کھلا پڑا تھا اور وہ سر جھکائے کھڑا اس میں سامان رکھ رہا تھا۔ زمر اس کے سامنے آ کھڑی ہوئی اور سینے پہ بازو لپیٹے اسے دیکھے... بس دیکھے گئی۔

”یہ اچانک سے جا بکس نے لگو کر دی؟“ وہ مشکوک تھی۔ (ذہن میں ہارون عبید کا نام گردش کر رہا تھا۔)

”ہاشم نے۔“ سنجیدگی سے کہتے اس نے زپ بند کی۔ زمر کا منہ کھل گیا۔

”ہاشم؟ تم ہاشم کے کہنے پہ شہر چھوڑ رہے ہو، ہم سب کو چھوڑ رہے ہو؟ تم اس پہ کیسے اعتبار کر سکتے ہو؟“ فارس نے آنکھیں اٹھا کر

اسے دیکھا۔

”ہاشم میرا کزن ہے۔“ پھر آنکھوں کی پتلیاں سکوڑیں۔ ”کیوں؟ کیا اس کے بارے میں کچھ ایسا ہے جو میں نہیں جانتا؟“

زمر نے کندھے جھٹکے۔ ”مجھے کیا پتہ۔“ میں تو اس لیے کہہ رہی تھی کہ کل تک تمہارا ناپسندیدہ کزن آج تمہارا بی بی ایف ایف کیسے بن گیا۔ خیر، تمہاری مرضی جو بھی کرو۔“ وہ آنکھوں میں ڈھیروں خنگی لئے، ایک ملا متی نظر اس پہ ڈال کر مڑی۔ تبھی سنگھار میز پہ رکھا فارس کا موبائل بجنے لگا۔ زمر قریب کھڑی تھی۔ گردن جھکا کر دیکھا۔ آبدار کاننگ۔ اس کا حلق تک کڑوا ہوا گیا۔

”صرف آبدار؟ تو اب تم اس کے ساتھ فرسٹ نیمر ٹمز پہ ہو۔“ مڑ کر ایک تیز نظر اس پہ ڈالی۔ وہ خاموشی سے آگے آیا اور فون اٹھا کر

اسے سائیلیٹ کر کے جیب میں ڈال لیا۔

”میں چلی جاتی ہوں کمرے سے، تم تسلی سے اس سے بات کر لو۔“

”وہ تو میں تمہارے جانے کے بعد ویسے بھی کر لوں گا۔“ وہ اس کو دیکھ کر مسکرا کر بولا۔

”ظاہر ہے، جیل میں یہ سب تو سیکھا ہوگا تم نے۔“ وہ جبراً مسکرا کر بولی تھی۔

فارس نے ذرا سا اس کی طرف جھک کر مسکراتے ہوئے اس کی آنکھوں میں دیکھا۔ ”تم جل رہی ہو اس سے؟“

”میں؟“ زمر نے بے یقینی سے اسے دیکھا۔ ”اور اس پلاسٹک کی گڑیا سے جلوں گی؟ ہونہہ۔“ اس نے سر جھٹکا۔ ”جلنے کے لئے

ماننے والا آپ سے بہتر نہ ہو تو کم از کم آپ کے مقابلے کا تو ہونا چاہیے۔“

”خوبصورت تو خیر وہ بہت ہے۔ اور اس کی سب سے اچھی بات پتہ ہے کیا ہے۔“ اس کے مزید قریب جھک کر سادگی سے بولا۔

”اس کے بالوں کا رنگ نیچرل سرخ ہے۔ وہ خوبصورت لگنے کے لیے مصنوعی ڈائی نہیں لگاتی۔“

زمر نے بمشکل اپنے بھڑکتے جذبات پہ قابو پایا تھا۔ ”تو تم سارا وقت فون پہ اس سے اس کے بالوں کا رنگ ڈسکس کرتے ہو؟“

”نہیں، اور بھی بہت کچھ کرتا ہوں۔ کام کی ساری باتیں۔ اس نے بہت کچھ کیا ہے میرے لیے۔ اچھو کلی مجھے وہ اپنی ورک وائف

لتی ہے۔“

اس سے زیادہ زمر یوسف اس آدمی کو برداشت نہیں کر سکتی تھی۔ اسے پرے دھکیلا اور خود دروازے کی طرف بڑھی۔

”اچھا سوری، میں مذاق کر رہا تھا، بات تو سنو۔“ فارس نے اسے روکنے کے لیے اس کا ہاتھ پکڑا مگر زمر نے تیزی سے اپنا ہاتھ

واپس کھینچا۔

”تم نا مجھ سے دور ہی رہو ورنہ.....“ اگلے ہی پل وہ منجمد ہو گئی۔ فارس نے جس ہاتھ سے اس کی کلائی پکڑ رکھی تھی اس کی آستین پہ

خون کے دھبے لگے نظر آرہے تھے۔

”یہ خون کیسا ہے؟“ اس نے چونک کر فارس کو دیکھا۔ وہ جو مسکرا کر کچھ کہنے لگا تھا، نظریں اپنی آستین تک گئیں، چہرے کی رنگت بدلی

فوراً سے اس کی کلائی چھوڑ کر ہاتھ پیچھے کر لیا۔

”یہ... شاید کان سے آرہا تھا۔“ اس نے ساتھ ہی دو انگلیاں کان کے پیچھے لگا کر دیکھیں۔

”کیوں؟“ اس نے اچھنے سے اسے دیکھا۔ ”ظہر و مجھے دیکھنے دو۔“

”اب ٹھیک ہے۔ شاید کوئی زخم وغیرہ تھا۔“ مگر وہ آگے آنے لگی تو وہ بولا۔ ”فکر مت کر، آبدار ایک بہت اچھے ای این ٹی

اسپیشلسٹ کو جانتی ہے، میں اسے دکھا دوں گا،“ اور وہ جو فکر مندی سے آگے کو ہوئی تھی اس نام پہ رکی۔ ماتھے پہ پل پڑے۔

”ہاں، اسے ہی دکھاؤ۔“ اور برے موڈ کے ساتھ باہر نکل گئی۔

فارس نے بند دروازے کو دیکھتے ہوئے طویل سانس لی اور پھر سویٹر کی آستین دوبارہ سے موڑ لی اور بیڈ کے کنارے آ بیٹھا۔ سر

دونوں ہاتھوں میں گرائے، اس نے بند آنکھوں کو مسلا۔

زمر اور حنین... دونوں اسے بہت عزیز تھیں۔ وہ ان دونوں کو ہرٹ نہیں کرنا چاہتا تھا مگر حقیقت کے تیز چمکتے سورج میں کھڑے

ہونے کا وقت ابھی نہیں آیا تھا۔ بس کچھ دن اور....

”اسٹپنی... آج مل سکتے ہو؟“ چند منٹ بعد وہ فون پہ کہہ رہا تھا۔

احمر شفیق نے فارس کا فون رکھا اور نظر اٹھا کر سامنے نصب اسکرین کو دیکھا جن پہ ایک آفس کی مختلف فوٹوجر چل رہی تھیں۔ احمر اس

وقت کنٹرول روم میں کھڑا تھا اور اس کے چہرے پہ سنجیدگی چھائی تھی۔ بس ایک ٹک، پتھر لی آنکھوں سے ان فوٹوجر کو دیکھ رہا تھا۔ ذہن میں وہ فون

کال گونج رہی تھی۔ جو چند گھنٹے پہلے اسے موصول ہوئی تھی۔

”احمر شفیق...“ وہ عورت کہہ رہی تھی جو سفید شال میں نیو ایئر پارٹی میں اسے نظر آئی تھی اور جو جتڑال کے ایک بااثر سیاسی خاندان

سے تعلق رکھتی تھی۔ ”آج صبح جب میرے آفس کی فونٹریک ہوئیں تو میرے سیکورٹی اسٹاف نے فوراً سے بھاگ دوڑ شروع کر دی کہ معلوم کریں، کس آئی پی ایڈریس، کس سرور، کس جگہ سے ان کو لیک کیا گیا ہے۔ بیک ٹریسنگ اور پینٹیس کس کس کام میں لگے ہیں وہ لیکن میں نے صرف ایک بات سوچی۔ کہ اس سب کا فائدہ کس کو ہوگا؟ اگر اس بات کا جواب ہو تو انسان کو کسی سرانجام کی ضرورت نہیں رہتی۔“

ذرا توقف کر کے وہ بولی۔ ”سانب کو مارتے وقت اس کا سر کچلا جاتا ہے کیونکہ قدیم داستانوں میں آتا ہے کہ اس کی آنکھوں میں اپنے قاتل کی تصویر عکس بند ہو جاتی ہے۔ اور میری آنکھوں میں امر شفیق تمہاری اور تمہاری مالکن کی تصویر نقش ہو گئی ہے۔“

احمر نے ریوٹ اٹھا کر اسکرینز کو آف کیا اور موبائل اور چابی اٹھا تا باہر نکل گیا۔ اس کا ذہن اس وقت شدید دباؤ کا شکار تھا۔



منتظر میرے زوال کے ہیں میرے اپنے بھی کیا کمال کے ہیں

کولمبو کے اس پرقتیش ہوٹل کے تہہ خانے میں اس وقت شدید تناؤ چھایا تھا۔ ہاشم کا درانا نگ پے نا نگ جمائے بیٹھا موبائل کے بٹن دبا رہا تھا۔ نیوی بلیوسوٹ، اسٹراپنس والی نائی ڈائمنڈ کف لنکس پہنے بال جیل سے پیچھے کو جمائے وہ اپنی ساری شان و شوکت اور جاہ جمال سے وہاں بیٹھا تھا، گویا پچھلی رات اس کے قیدیوں کا نکل جانا اس کے لئے پریشانی کا باعث تھا ہی نہیں۔

سامنے ہاتھ باندھے کھڑے ہوئے لوگوں کی تعداد کافی زیادہ تھی۔ فصیح بھی پہنچ چکا تھا اور سخت مضطرب دکھائی دیتا تھا۔ ہیڈ شیف محل سے تیار ہاتھ کفرار یوں نے آرڈر پے تیار کیا ایک کیسے فریق سے غائب کیا اور یہ کہ ان کے ساتھ یقیناً اندر سے کوئی ملا ہوا تھا۔ ہیڈ شیف، فصیح، رئیس، سب اپنی اپنی تھیوریز پیش کر رہے تھے۔ بار بار خاموش ہو کر ہاشم کو دیکھتے۔

”سر؟“ فصیح سے مزید برداشت نہیں ہوا تو پکار بیٹھا۔ ہاشم چند منٹ مزید بٹن دبا تا رہا، پھر بالآخر سر اٹھایا اور مسکرا کر ان سب کو دیکھا۔

”Sun Tzu قدیم چین کا ایک جرنیل اور فلسفی تھا۔ اس نے ایک مشہور زمانہ کتاب لکھی تھی۔ دی آرٹ آف وار (جنگ لڑنے کا فن)۔“ موبائل میز پے ڈال کر وہ مسکرا کر گویا ہوا۔ ”اس کتاب میں جب وہ یہ بات کہتا ہے کہ جنگ کے دو طریقے ہیں ڈائریکٹ اور ان ڈائریکٹ لیکن ان دونوں کا ”ملاپ“ بہترین نتائج سامنے لاتا ہے تو ساتھ وہ مثال دیتے ہوئے لکھتا ہے کہ...“ وہ اٹھ کھڑا ہوا۔ سامنے کھڑے افراد کی کرسیں اور گردنیں مزید سیدھے ہوئیں۔

”کہ میوزیکل نوٹس پانچ سے زیادہ نہیں ہوتے لیکن ان کا ملاپ لامحدود دھنیں بنا دیتا ہے۔“ قطار میں کھڑے افراد کے ساتھ ت گزرتا ہوا، چھوٹے چھوٹے قدم اٹھاتا، وہ کہہ رہا تھا۔ ”وہ کہتا ہے کہ پرائمری کلرز پانچ سے زیادہ نہیں ہوتے..... نیلا..... سرخ..... زرد..... سفید اور سیاہ..... لیکن ان کا کبھی نیشن لامحدود رنگ بنا سکتا ہے۔“ سب توجہ سے اسے سننے لگے۔

کمرے میں غیر معمول سنا تھا۔

”اور وہ کہتا ہے کہ بنیادی ذائقے پانچ سے زیادہ نہیں ہیں، کھٹا، ٹیکھا، نمکین، میٹھا، اور کڑوا۔ مگر ان کا ملاپ لامحدود ذائقے بنا دیتا ہے۔“ ہاشم نے رک کر گہری سانس لی۔

”ہر چیز بہت پرفیکٹ تھی۔ منصوبہ بندی۔ اس پہ عمل پیرا ہونے کا انداز۔ سب شاندار تھا۔ میں متاثر ہوا ہوں۔ لیکن...“ سر کونفی میں ہلاتے ہوئے وہ چند قدم مزید آگے آیا۔ سب سانس روکے اسے دیکھ رہے تھے۔

”لیکن ان پانچ ذائقوں میں سے ایک ایسا بھی ہے جو میری بیٹی کو نہیں پسند۔ nuts کا نمکین ذائقہ۔ اس ہوٹل میں جب بھی یہ لیک بنایا جاتا ہے... وہ بلیویری کیک جو سعدی کل میری بیٹی کے لیے لایا تھا... اس میں ہیڈ شیف nuts ڈالتا ہے، لیکن پچھلے سال جب سوئی

نے یہ ایک چکھا تھا nuts کے ذائقے پہ اس نے برامنه بنایا تھا۔ اور اب میں کیا دیکھتا ہوں کہ یہ ایک جو کسی مہمان کے آرڈر پہ تیار کیا گیا تھا اور وہ بظاہر سعدی اور خاور نے چوری کیا تھا اس ایک میں...“ وہ ہیڈ شیف کے سامنے آکھڑا ہوا اور اس کی آنکھوں میں دیکھا۔ ”اس ایک میں nuts نہیں تھے۔“

شیف کا رنگ سفید پڑا۔ ادھر کمرے میں سب چونکے تھے۔ دوسرے ہی لمحے فصیح اس پہ جھپٹا اور اسے نیچے گرایا۔ دو گارڈز بھی اس پہ ہل پڑے اور چند ہی لمحوں میں وہ اسکے ہاتھ پیچھے کو باندھ کر اسے قابو کر چکے تھے۔ وہ نفی میں سر ہلاتا کہہ رہا تھا۔

”سر آپ کو غلط فہمی ہوئی ہے میں...“

”اونہوں!“ ہاشم نے اسی پرسکون چہرے کے ساتھ نفی میں سر ہلایا اور ایک پنچے کے بل زمین پہ بیٹھا۔ ”جانتے ہو مسئلہ کیا ہے؟ میرے اور تمہارے جیسے لوگ دوسروں کے ساتھ مخلص ہوں یا نہ ہوں، ہم اپنے کام کے ساتھ بے حد مخلص ہوتے ہیں۔ اس کو پرفیکشن کے آخری لیول پہ کرتے ہیں۔ اور ایک بہترین شیف کی انائیہ کہتی ہے کہ جس کے لئے ایک بناؤ اس کو وہ پسند آنا چاہیے۔“

کارل سے نا دیدہ گرد جھاڑ کر وہ اٹھا اور بے تاثر سخت نگاہوں سے فصیح کو دیکھا۔

”اس کی چڑی ادھیڑ دو فصیح۔ یہ جو کچھ جانتا ہے اس سے اگلو آؤ۔ زندہ یا مردہ، مجھے ان دونوں کو واپس اس جیل میں دیکھنا ہے۔“ پھر ایک قہر آلود نظر اس شیف پہ ڈالی جس کو وہ زنجیر پا کر چکے تھے اور لمبے لمبے ڈگ بھرتا باہر نکل گیا۔



پاؤں رکھتے ہیں جو مجھ پر انہیں احساس نہیں..... میں نشانات مٹاتے ہوئے تھک جاتا ہوں
 فوڈ لی ایور آفٹر ریستورانٹ میں اس شام ہلکی پھلکی گہما گہمی تھی۔ سلک شرٹ اور ڈز جیکٹ میں ملبوس احمر شفیع اندر داخل ہوا شناسائی سے کاؤنٹر والے لڑکے کو ہاتھ ہلایا اور سیدھا زینے اوپر چڑھتا گیا۔ اس کا چہرہ سنجیدہ اور بے تاثر تھا۔ بالائی ہال کا دروازہ کھولا تو دیکھا وہاں صرف فارس غازی کھڑا تھا۔ گرے سویٹر میں ملبوس، سینے پہ بازو لپیٹے وہ احمر کی طرف پشت کیے، شیشے کی دیوار سے باہر دیکھ رہا تھا۔ احمر نے دروازہ بند کیا تو فارس اس کی طرف گھوما۔ پھر چہرے پہ سنجیدگی لئے، تکیھی نظریں اس پہ جمائے وہ چند قدم آگے بڑھا۔

”کیا حال ہے غازی؟“

”بلایا اور کام سے تھا مگر نیوز میں کچھ دیکھا ہے میں نے اسٹپنی۔“ وہ تیز لہجے میں بولا۔ ”اور لوگ کہہ رہے ہیں کہ اس میں کاردارز کا ہاتھ ہے مگر کاردارز کا دایاں ہاتھ تو آج کل تم ہو۔ ہے نا؟“

احمر نے بہت ضبط سے اسے دیکھا۔ ”کنسلٹنٹ کلائنٹ پر یوٹیج کے تحت میں اس بات کا جواب نہیں دے سکتا۔“

”اور اس بے ہودہ فقرے کا مطلب دوسرے لفظوں میں ”ہاں“ ہوتا ہے۔“

”ہاں ہو یا ناں تم کیوں جاننا چاہتے ہو؟“

”کیا مطلب میں کیوں جاننا چاہتا ہوں؟“ فارس کی آنکھوں میں غصہ اور تعجب دونوں عود آئے۔ ”منع کیا تھا تمہیں، کاردارز کی غلامی مت کر دو تم سے ایسے ہی کام کروائیں گے۔ ایک بے قصور عورت کو رسوا کر کے کیا ملے گا تمہیں؟ کر مثل بنتے جا رہے ہو تم!“

احمر لب بھینچے خاموش رہا۔ وہ دونوں چند قدم دور آئے سامنے کھڑے تھے۔

”اپنا استعفی لکھو اور اپنی مالکن کے منہ پہ مار کر آؤ۔ آج ہی اسٹپنی تم یہ جا ب چھوڑ رہے ہو، اور میں تمہارے منہ سے ناں نہیں

سنوں گا۔“

”جہاں تک مجھے یاد ہے میں تم سے آرڈر نہیں لیتا، فارس غازی!“ اس کا لہجہ اجنبی اور روکھا تھا۔

فارس کے ابرو میدتن گئے، پیشانی کے بلوں میں اضافہ ہوا۔ دو قدم مزید قریب آیا۔

”اور جہاں تک مجھے یاد ہے، میں تمہارا دوست ہوں اور تمہیں ایسا انسان نہیں بننے دینا چاہتا جس کو میں پہچانوں بھی نا۔“

”پہچانتا تو میں بھی نہیں ہوں اب تمہیں۔“ احراس کی آنکھوں میں آنکھیں ڈالے ٹھنڈے لہجے میں بولا تھا۔ لہجے بھر کو فارس کا

سانس تھم گیا۔

”کیا کہنا چاہتے ہو؟“

”یہی کہ تم خود کیا ہو؟“ احرسی آواز بلند ہونے لگی۔ ”میں جو کچھ کر رہا ہوں اپنے سروائیول کے لئے کر رہا ہوں، میں قانون توڑوں

اپنی گردن آزار رکھنے کے لئے تو وہ غلط... لیکن عظیم فارس غازی وہی کام کرے تو وہ صحیح۔ کیوں غازی؟ کیا تم وہ انسان رہے ہو جو مجھے پہلی دفعہ

ملے تھے؟ تب تم نمازیں پڑھتے تھے اب تم ایک athiest بن چکے ہو۔ کیا ایسا نہیں ہے؟ کیا تم نے ڈاکٹر ایمن کے ہسپتال میں آگ نہیں

لگائی تھی؟ کیا وہ جرم نہیں تھا؟ کیا تم انتقام کے نام پہ لوگوں سے جھوٹ نہیں بولتے؟ تم دھوکہ نہیں دیتے؟ کیا معلوم تم نے وہ تینوں قتل بھی کیے

ہوں۔ تم کرو تو سب ٹھیک۔ سب Justified۔ کاردار زونہی کام کریں، احرش فیع لوگوں کے ویڈیو اسکینڈل لیک کرے تو وہ غلط۔“

”تم ایک ہی سانس میں مجھے کافر، دھوکے باز، جھوٹا اور قاتل کہہ رہے ہو۔“ فارس سرخ آنکھوں سے غرایا۔ ”یہ مت بھولو کہ میرا

خاندان تباہ ہوا تھا۔ میں جو بھی کرتا ہوں ان لوگوں کے ہاتھ روکنے کے لئے کرتا ہوں تاکہ وہ ہمیں مزید تباہ نہ کر سکیں۔“

”دو غلط کر ایک صحیح نہیں بناتے، فارس غازی!“ احر نے زور سے میز پہ ہاتھ مارا۔ وہ دونوں آنسنے سامنے، سرخ چہروں کے

ساتھ کھڑے تھے اور اتنی سردی میں بھی ہال میں شدید گرم سائتاؤ در آیا تھا۔ ”اسی طرح کاردار زونہی کے پاس بھی اپنے غلط کاموں کی توجیہات

ہوتی ہیں۔“

فارس انگارہ آنکھوں سے اسے دیکھے گیا۔

”یہ...“ ”میرا“ سروائیول ہے۔ یہ میرا سیلف ڈیفینس ہے، غازی اور اگر تمہارے لئے یہ درست ہے تو غلط یہ میرے لئے

بھی نہیں ہے۔“

”اگر تمہیں یہ دونوں چیزیں ایک جیسی لگتی ہیں اور تم ان دونوں میں فرق نہیں کر سکتے، تو میں تمہیں کبھی نہیں سمجھا سکتا۔“

”تم مجھے سمجھانے کی کوشش نہ کرو تو بہتر ہے۔ میں اپنی بقا کے لیے لڑنا سیکھ چکا ہوں۔ اس لئے میرے معاملوں سے دور ہو غازی۔“

ایک قہر آلود نظر اس پہ ڈالتا وہ تیزی سے مڑا اور باہر نکل گیا۔ پیچھے لمبے لمبے سانس لے کر خود کو قابو کرتا فارس تنہا کھڑا رہ گیا۔



رات ہر چند کہ سازش کی طرح ہے گہری صبح ہونے کا مگر دل میں یقین رکھنا ہے

وہ رات کولبو پہ بھی اتر آئی تھی۔ وہ ابھی تک نہیں سویا تھا۔ یونہی بیٹھا رہا۔ حتیٰ کہ رات بھی آدھی بیت گئی۔ شہر خاموشی میں ڈوبتا گیا۔

تب وہ اٹھا اور بیگ کندھے سے لگائے باہر نکلا۔ سڑک سنسان تھی۔ وہ چوکناسا آگے بڑھتا گیا۔ بار بار گردن موڑ کر پیچھے دیکھتا۔ چند منٹ بعد

وہ ایک ویران گلی میں آگے بڑھتا جا رہا تھا جب دائیں طرف ایک بند بیکری کا بینر دیکھا۔ وہ انگریزی میں لکھا تھا۔ مسٹر بیکر۔ سعدی نے ادھر

ادھر دیکھا۔ وہاں کوئی نہ تھا۔ وہ تیزی سے بیکری کے دروازے تک آیا۔ اس کالا کام سا تھا۔ مگر کھولنے کے لیے کوئی تازہ کوئی پن، کوئی بھی چیز

دستیاب نہ تھی۔ اس نے پستول نکالا (جس کے اوپر سائیلنسر فٹ تھا) اور لاک کی طرف رخ کر کے ٹریگر دبایا۔ پستول سے آواز نہ آئی مگر اس

نے زور کا جھٹکا کھایا۔ وہ پورے کا پورا ہل کر رہ گیا۔ دل تک کانپ گیا۔ مگر خیر... اب دروازے کو ٹھوک ماری تو وہ کھل گیا۔

اندر بیکری سنسان، تاریک پڑی تھی۔ اس اسٹریٹ کی بہت سی دکانوں کی طرح۔ یہ درمیانے درجے کی بیکری تھی۔ اس نے لائٹ

ہالی نو لمرہ روشن ہوا۔ وہ گھوم کر کاؤنٹر کے پیچھے آیا اور شوکیس کے اندر جھانکا۔ کیکیس، پیسٹریز۔ براؤنیز۔ اس سے آگے اس نے نہیں دیکھا۔ وہ ان کا بھوکا تھا۔ اس نے بیگ پرے رکھا اور ایک بڑا سا کیک باہر نکالا۔ ارد گرد کسی چیخ کی تلاش میں نظر دوڑائی۔ کچھ خاص نظر نہ آیا تو وہ انہماں سے شروع ہو گیا۔ وحشت سے دیوانہ وار وہ تیز تیز کھاتا جا رہا تھا۔ ساتھ بار بار دروازے کو بھی دیکھتا۔

حینن کی فینٹسی تھی کہ کبھی وہ کسی بیکری میں بند ہو جائے اور پھر... مزے کی چیزیں بلا روک ٹوک کھاتی جائے کھاتی جائے۔ اس کی خواہش کس کے نصیب میں لکھی تھی۔

ایک دم سے اسے کسی آہٹ کا احساس ہوا۔ وہ برق روی سے پیچھے کو گھوما اور پستول والا ہاتھ تان لیا۔ دوسرے بازو کی آستین سے اسے پگلی کریم گرگڑی۔

بیکری کے اندرونی دروازے پر ایک آدمی شبِ خوابی کے لباس میں کھڑا تھا۔ اس کے پستول تاننے پر اس نے ہاتھ اٹھا دیے۔ ”ریلیکس ریلیکس...“ وہ اسے تسلی دینے کے انداز میں کہنے لگا۔ سعدی سرخ انگارہ آنکھیں اس پر جمائے پستول تانے رہا۔ ”مجھے مت مارنا۔ تم کھا لو جتنا کھانا ہے۔ میں تمہیں کچھ نہیں کہوں گا۔“ وہ چوکھٹ میں ہاتھ اٹھائے کھڑا کہہ رہا تھا۔ سعدی اسی طرح ہاتھ تانے سے گھورتا رہا۔

”اس فرینج میں صبح کے پیزا رکھے ہیں مائیکرو ویو میں گرم کر لو ان کو بیچے اور ساتھ لے جاؤ۔ میرا دل اتنا چھوٹا نہیں۔ لے جاؤ۔“ وہ ہاتھ اٹھائے نرمی سے کہتا دو قدم مزید آگے بڑھا۔ سعدی نے آہستہ سے پستول والا ہاتھ نیچے کیا۔

”میں بغیر پیسوں کے کچھ نہیں لوں گا۔“ ڈیڑھ دن بعد وہ پہلی دفعہ بولا تو احساس ہوا کہ آواز پھٹی پھٹی سی تھی۔ ”کوئی بات نہیں۔ تم جو لے جانا چاہتے ہو لے جاؤ۔ تم برے انسان نہیں ہو میں دیکھ سکتا ہوں۔ تم صرف بھوکے ہو۔“ وہ امدردی سے بولا۔

سعدی نے اثبات میں سر ہلایا اور سر جھکا کر شوکیس میں رکھی براؤنیز کو دیکھا۔ ”مجھے یہ ایک ڈبے میں ڈال دو۔ جلدی۔“ بیکر ہاتھ گرا کر تیزی سے آگے آیا ایک ڈبے کا گتا اٹھایا اس کی اطراف کو موڑ کر اس کو چوکور ڈبے کی شکل دی پھر سعدی کے ساتھ آ لہڑا ہوا اور جیسے ہی وہ براؤنیز نکالنے کے لئے جھکا سعدی یوسف نے کہنی اس کی گردن کی پشت پر ماری اور اس سے پہلے کہ وہ سنبھلتا، بیکر کی گردن کو اپنے بازو کے زرنے میں لے کر اس کی مخصوص رگ کو دبا تا گیا۔

”تم نے پہلا فقرہ ہی مجھ سے انگریزی میں بولا۔ سنبھالی کیوں نہیں بولی ہاں؟ نیم روشن کمرے میں پہلی دفعہ مجھے دیکھتے ہی تمہیں کیسے معلوم ہوا کہ میں انگریزی سمجھنے والا فارز ہوں ہاں؟“ بیکر ہاتھ پاؤں مارتا رہا، مگر منہ سے آواز تک نہ نکلی یہاں تک کہ وہ بے ہوش ہو کر ڈھے گیا۔

سعدی نے جلدی سے ٹٹو اٹھا کر اپنے کریم والے ہاتھ صاف کیے پھر جھک کر اس کی جیب تھپتھپائی۔ اندر سے موبائل نکالا۔ نیا پیغام آیا ہوا تھا۔ اس نے ٹوٹی پھوٹی سنبھالی کے باوجود بیکر کا پیغام اور جوابی پیغام سمجھ لیا۔ اپنے کسی جاننے والے کو ”پوسٹر والے لڑکے“ کی اپنی بیکری میں موجودگی کی اطلاع دے رہا تھا۔

کسی احساس کے تحت سعدی اٹھا اور بیکری کی بتیاں جلائیں۔ تلاش کی ضرورت ہی نہ پڑی۔ کیش کاؤنٹر کے اوپر ہی اس کا پوسٹر لگا تھا۔

وہ 100 فیصد اس کی شکل نہیں تھی، مگر سیاہ رنگ سے کھنچا خاکہ، گھنگریا لے بال، بھوری آنکھیں، گوری رنگت، اٹھی ہوئی ناک... نوے فیصد وہ سعدی ہی تھا۔ اس پوسٹر پر لکھا تھا کہ وہ تامل نائیگز کا جاسوس ہے (تامل نائیگز سری لنکا میں وہی تھے جو پاکستان میں تحریک طالبان

ہے۔ فرق اتنا ہے کہ تامل ٹائیگرز 2009 میں مکمل طور پہ پسا ہو چکے تھے۔) اور وہ تامل تحریک کو پھر سے اٹھانے کے لیے سرگرم کارکنوں نے ساتھ کام کر رہا ہے۔ اس کی گرفتاری پہ ہماری انعام رکھا گیا تھا۔ ساتھ ایک فون نمبر بھی درج تھا۔ ڈیم اٹ۔ سعدی نے تیزی سے وہ پوسٹر پھاڑ کر اتار لیا (اوپر لکھے فون نمبر کے دو ہندسے دیوار سے لگے رہ گئے۔)

پوسٹر بیگ میں ڈال کر وہ تیزی سے باہر نکلا۔ ابھی تک گلی سنان تھی۔ اسے پکڑنے آنے والوں کو ابھی (پیغام کے مطابق) 10 منٹ لگنے تھے۔ مین روڈ سے اس نے ٹک ٹک پکڑا اور اس میں بیٹھ گیا۔ اب وہ جھک کر بیگ کو خود سے لگا کر نہیں بیٹھا تھا۔ اب وہ گردن اٹھائے، سنجیدہ اور ہوشیار سا بیٹھا تھا۔ رستے میں اس نے تین رکشے بدلے۔

آدھے گھنٹے بعد وہ اس جگہ سے کافی دور ایک فلیٹ بلڈنگ کی تیسری منزل میں ایک پارٹمنٹ کا تالہ کھول کر اس کے اندر کھڑا تھا۔ پوری عمارت میں صرف یہی فلیٹ بوں لگتا تھا کہ مکینوں سے خالی ہے۔ (اس کی بالکونی میں رکھے پودے سوکھ رہے تھے۔ گویا سارا خاندان جلدی میں گھر سے گیا ہو، کوئی ناگہانی آگئی ہو اور ابھی تک واپس نہ آسکا ہو۔)

اس نے مختلف الماریاں کھولیں۔ کپڑے دیکھے۔ جوتے دیکھے۔ لاؤنج میں پڑا فون بھی دیکھا۔ مگر اس کو چھوا تک نہیں۔ پھر وہ ایک ہاتھ روم میں چلا گیا۔

چند منٹ بعد جب وہ باہر نکلا تو بڑھی ہوئی شیو ویسی ہی تھی البتہ۔ گھنگریالے بالوں پہ گویا استرا پھیر کر ان کو بہت چھوٹا کر دیا تھا۔ شاید ناخن سے بھی آدھے رہ گئے ہوں۔ نئی جینز شرٹ میں ملبوس اس نے باہر آ کر بوٹ پہنے۔ اور آئینے میں خود کو دیکھا۔ اب وہ اکتفا والے سعدی سے کافی مختلف لگ رہا تھا۔

وہ رات سعدی اسی فلیٹ میں رہا۔ ان کا کمپیوٹر اس نے کھول کر پاسورڈ اڈا کر انٹرنیٹ کھولا۔ اپنا کوئی میل اکاؤنٹ وہ لاگ ان کرنے کی غلطی نہیں کر سکتا تھا۔ اس نے ندرت کی فیس بک آئی ڈی کھولی۔ (یہ کسی زمانے میں امی کو بنا کر دی تھی، بیرون ملک رشتے داروں کی تصاویر دیکھنے، ان پہ جھوٹی تعریفیں لکھنے اور اپنے ریٹورنٹ کے بیچ پہ لوگوں کے اچھے ریویوز پڑھ کر خوش ہونے کے لئے وہ اسے استعمال کرتی تھیں۔) پاسورڈ سعدی کے پاس تھا۔ اس نے ڈالا اور پھر... گویا ایک نئی دنیا کھل گئی۔

وہ ایک کے بعد ایک گھر والے کی آئی ڈی دیکھتا رہا۔ سب کی ٹائم لائن بھری ہوئی تھی۔ تصویریں، چیک ان، کون کہاں گیا، کس کی سالگرہ ہوئی، کس نے کس کو ٹیگ کیا... جنین اور زمر کی اکٹھی مسکراتی ہوئی سیٹھی... (یہ دونوں... ایک دوسرے کے ساتھ اتنی خوش؟) اسامہ کی تصویر... (یہ... اتنا بڑا؟ اتنا لمبا؟) اور پھر... فارس کی پروفائل... اس میں کچھ خاص نہ تھا... وہ کم ہی لاگ ان کرتا تھا... مگر اوپر اوپر اسامہ... پوسٹ کی ہوئی تھی۔ "ماموں... کراچی نہ جائیں۔" فارس نے کوئی کمنٹ نہیں کیا تھا مگر نیچے جنین اور زمر کے جوابات تھے۔ زمر کہہ رہی تھی: وہ فارس کو تنگ نہ کرے اور حنہ نے خفگی سے زمر کو فارس کی سائیڈ نہ لینے کا کہا تھا۔

وہ بالکل چپ بیٹھا رہا۔ سارے حساب لٹے ہو گئے تھے۔ زندگیاں بدل گئی تھیں۔ وہ بہت پیچھے رہ گیا تھا۔ وہ سب آئے نکل گئے تھے۔ ان کی زندگیاں کتنی پرسکون اور صاف ستھری تھیں۔

فارس... جو جیل میں تہجد اور فجر پڑھا کرتا تھا، اب بھی اس کا ایمان ایسا ہی مضبوط تھا۔ ہر قسم کے کفر سے پاک۔ جنین... اس کی بہن... جس کی پروفائل پہ فجر کی نماز سے متعلق احادیث لکھی تھیں۔ وہ کتنی سچی سی حنہ تھی۔ ہر طرح کے جھوٹ

پاک۔

زمر... صاف، کھری، نڈرسی زمر، جو ہر فریب سے دور تھی۔ ہر کمر سے پاک تھی۔

اور وہ خود... اس نے سر جھکا کر اپنے ہاتھوں کو دیکھا۔ وہ ایک قاتل تھا۔

اس نے مڑ کر ایک دفعہ پھر لاؤنج میں پڑے فون کو دیکھا۔ مگر پھر سر جھٹک کر ارادہ بدل دیا۔

وہ اپنے گھر واپس نہیں جاسکتا تھا۔ وہ ان کی طرح روشن نیک اور صاف ستھرا نہیں رہا تھا۔ اس کے اندر کے اندھیرے اس کے ایوں کی ساری روشنی نگل لیں گے۔

یوں سعدی یوسف نے رہائی کے بعد کسی کو کال نہیں کی۔ اسے کرنی ہی نہیں تھی۔ صبح وہ اس فلیٹ سے باہر نکلا اور کیب لے کر کولبو فورٹ کے ٹرین اسٹیشن کی طرف آ گیا۔ بالکل کراچی یا لاہور کے جیسا اسٹیشن تھا۔ مگر ذرا صاف ستھرا زیادہ تھا۔ پہلے وہ اسٹال کی طرف آیا۔ وہ فریم کا چشمہ خرید اور اسے آنکھوں پہ لگایا پھر پی کیپ ماتھے پہ مزید جھکا کر ٹکٹ وینڈو تک آیا۔ لائن میں تب کھڑا ہوا جب سب سے آخر میں اس نے ایک لڑکی کو کھڑے دیکھا۔ وہ ساتھ کھڑے لڑکے سے بات کر رہی تھی۔

”اوہ گاڈ“ وہ جب تھپتھپا کر اونچا سا بولا۔ ”میں اپنا سیل فون شاپ پہ چھوڑ آیا“ وہ دونوں مڑ کر اس کا پریشان چہرہ دیکھنے لگے۔
 ”آپ میرے لیے کینڈی کانکٹ خریدیں گی۔ پلیز۔ میں سیل فون لے آؤں۔“ جلدی جلدی چند نوٹ اسے تھا کر وہ مڑ کر بھاگا۔
 لڑکی حیران رہ گئی مگر لڑکے نے اسے تسلی دی کہ وہ اس کے لئے ٹکٹ لے لیں گے۔

جب اس نے دیکھا کہ ان کی باری آچکی ہے اور وہ ٹکٹ لے چکے ہیں تب وہ واپس ان تک آیا اور بہت ہی مایوسی سے بتایا کہ وہ سیل کھوچکا ہے۔ انہوں نے ہمدردی کا اظہار کرتے ہوئے اس کے بقایا پیسے اور ٹکٹ اسے تھمائے جنہیں لے کر وہ پھر سے وہاں سے غائب ہو گیا۔ ٹرین کی روانگی تک وہ ایک ہاتھ روم میں دروازہ بند کر کے کھڑا رہا اور جیسے ہی وقت قریب آیا وہ باہر نکلا اور ٹرین میں جاسوا رہا۔ نہ کسی نے اسے دیکھا نہ کسی نے اسے محسوس کیا۔ وہ ایک کونے کی سیٹ پہ بیٹھ گیا اور اخبار دہ کسی مسافر نے نہیں چھوا تھا کہ ہر کوئی اپنے اسمارٹ فون کے ساتھ لگا تھا، کوچرے کے سامنے پھیلا لیا۔

دومنٹ بعد ٹرین چل پڑی... اور اسے کولبو سے دور لے گئی... دور... بہت دور...

..... ❖ ❖ ❖

یہ دن ہیں کہ یاروں کا بھروسہ بھی نہیں ہے وہ دن تھے کہ دشمن سے بھی نفرت نہیں ہوئی تھی ہوٹل کی زیر زمین جیل میں فصیح سعدی کے کمرہ جن میں کھڑا تھا اور اس کی چیزیں الٹ پلٹ کر دیکھ رہا تھا۔ ساتھ والے کمرے میں تین افراد اس شیف کو باندھ کر اس کے چہرے پہ پکڑا ڈالے اس پہ بار بار گرم پانی ڈال رہے تھے اور وہ درد سے کراہتا بے ربط الفاظ بولے جا رہا تھا۔

میری فصیح کے ساتھ کھڑی تھی اور اس کو سعدی کی چیزوں کا معائنہ کرتے ہوئے دیکھ رہی تھی۔
 ”وہ یہاں سے کچھ بھی نہیں لے کر گیا“ سوائے ان کاغذات کے جن پہ وہ کچھ لکھا کرتا تھا۔
 ”ہوں۔“ فصیح نے ہنکارا بھرا پھر سر اٹھا کر میری کو دیکھا۔ ”تم اوپر چلی جاؤ۔ تم کاردار صاحب کے ساتھ واپس جاؤ گی۔“
 میری کی آنکھیں نم ہو گئیں۔ ”مگر میں نے ان کو مایوس کیا ہے۔ میری مخبری کی وجہ سے وہ اس کمرے تک پہنچے اور وہاں سے بھاگے۔“

”مگر تمہاری نیت صاف تھی۔ جاؤ کاردار صاحب اوپر تمہارا انتظار کر رہے ہیں۔“ وہ بے نیازی سے بولا۔ میری آنکھوں کو پونچھتی باہر نکل گئی۔ فصیح موبائل پہ بٹن دباتا باہر آیا اور لفٹ کی طرف بڑھتے دوسری جانب جاتی کھٹی سنتار ہا۔
 ”سر ایک اہم بات ہے۔“ لفٹ میں داخل ہو کر وہ مدہم آواز میں بولا تھا۔
 ”کیا ہوا فصیح؟“ ہارون مصروف لہجے میں بولے تھے۔

”شیف ٹوٹ چکا ہے۔ سب اگل دیا ہے۔ لیکن زہریلی سرخج کے بارے میں وہ کچھ نہیں جانتا۔ سر۔“ وہ متذبذب سارکا۔ ”سعدی یوسف کے سامان میں دو چیزیں منسگ ہیں۔ ایک اس کے کاغذ دوسرا مس آبدار کا پین۔ مس اپنی نوٹ بک اس کے پاس چھوڑ گئی تھیں۔ میں وہ لینے لگا تو وہ پین یاد آیا۔ صرف وہی پین تھا جو سیکورٹی پوائنٹ پہ چیک نہیں کیا گیا تھا۔ میرا خیال ہے مس آبدار نے اس میں زہر....“

”آج تو تم نے میری بیٹی پہ الزام لگا دیا ہے“ آئندہ کبھی مت لگانا۔“ وہ ایک دم گرج کر بولے تھے۔ ”وہ میرا پین تھا اور وہ سعدی نے نہیں رکھا تھا۔ آبی اسے واپس لے آئی تھی۔ تمہاری یادداشت کمزور ہوتی جا رہی ہے۔ اپنی ناک کے نیچے سارا کھیل رچاتے شیف کو تم ہلا نہیں سکے اور میری بیٹی پہ الزام لگاتے ہو؟“

فصح کے ایک دم پسینے چھوٹ گئے۔ رنگت متغیر ہوئی۔ ”سوری سر میرا یہ مطلب...“ مگر ہارون اس کے سارے خاندان کو مغلظات سے نواز کر اسے گویا ادھ مو یا کر کے فون بند کر چکے تھے۔

وہ اس وقت اپنے آفس میں بیٹھے تھے۔ فون بند کر کے انہوں نے ریموٹ اٹھایا اور دیوار گیر کھڑکی کی طرف کر کے بٹن دبا یا۔ بلاک آؤٹ بلاسٹڈ فور اسے کھڑکیوں پہ گرنے لگے یہاں تک کہ ساری روشنی ختم ہو گئی اور آفس میں اندھیرا چھا گیا۔ ہارون ٹیک لگائے تھوڑی مسلتے چھت کو دیکھتے کتنی ہی دیر سوچتے رہے۔ پھر انہوں نے انٹر کام اٹھایا۔

”آفتاب کو بلاؤ۔“

آدھے گھنٹے بعد.... وہ اسی طرح اندھیرا کیے کرسی پہ ٹیک لگا کر بیٹھے تھے جب آفتاب اندر داخل ہوا۔ وہ دہلا پتلا ادھیڑ عمر شخص تھا اور اچھا سوٹ پہنے ہوئے تھا۔ ہارون نے ہاتھ کے اشارے سے اسے بیٹھنے کو کہا۔

”میری بیٹی نے مجھے صبح اطلاع دی تھی کہ وہ چند دن کے لئے میرا بزنس جیٹ لے کر جا رہی ہے۔ اس نے میرے عملے کو بھی چھٹی دے دی ہے۔.... مجھے معلوم ہے وہ کسی ایسے شخص کو اپنے ساتھ لے کر جانا چاہتی ہے جس کے بارے میں وہ مجھے نہیں بتانا چاہتی۔“

آفتاب توجہ سے سن رہا تھا۔

”وہ اپنے قابل بھروسہ لوگوں کو عملے میں رکھے گی۔ وہ تم پہ بھروسہ کرتی ہے۔ اکثر تمہیں کام کہتی رہتی ہے۔ تم اس عملے میں شامل ہو گے۔“

”اور میں آپ کو معلوم کر کے دوں گا کہ وہ کس کو اپنے ساتھ لے جا رہی ہیں؟“

”میں پہلے سے ہی جانتا ہوں کہ اس کا نیا دوست کون ہے اور یہ بھی کہ وہ کولمبو کیوں جانا چاہتا ہے۔ تم بس کولمبو میں آبی کے قریب رہو گے اور اس کی حفاظت کرو گے۔“ ان کا چہرہ اندھیرے میں تھا اور دن کے اوقات کے باوجود آفتاب کو ان کا چہرہ دیکھنے میں دقت محسوس ہو رہی تھی۔ وہ دھیان اور غور سے سنتا گیا۔



اب سانس کا احساس بھی اک بار گراں ہے..... خود اپنے خلاف ایسی بغاوت نہ ہوئی تھی میری اسنجیو نے اس روز یونیفارم کی بجائے سادہ بھوری اسکرٹ بلاؤز کے سیاہ لمبی جرابیں پہنی تھیں۔ جس وقت وہ کار سے نکل کر سبزہ زار پہ کھڑی ہوئی اس کی گردن خود بخود قصر کاردار کو دیکھنے... نگاہوں میں سمونے کے لئے... اوپر اٹھتی گئی۔ دھند اور سرخ شام کے ڈھلتے موسم میں پوری شان سے کھڑا اونچا محل روشنیوں سے جگمگا رہا تھا۔ اگلی کار سے ہاشم اور جوہرات نکلے تھے۔ سونی آگے بھاگ گئی تھی۔ وہ دونوں باتیں کرتے قصر کی طرف بڑھ رہے تھے۔ میری نے گردن سیدھی رکھی اور دلی جذبات پہ قابو پاتی ہمت مجتمع کر کے ان کے پیچھے چل پڑی۔ رواج کے مطابق خوش آمدید کہنے ملازم دروازے پہ آکھڑے ہوئے تھے۔ فنیو نا بھی ان میں سے ایک تھی۔ سب سے آگے وہ اعتمات

مسکرا کر جواہرات کا استقبال کر رہی تھی۔ دونوں ماں بیٹا اسی بے نیازی سے اندر داخل ہوئے اور فیو نے دیکھا ان کے پیچھے میری انجیو چلی آ رہی ہے۔ فیو نا یکدم بت بن گئی۔ بالکل منجمد۔ میری قدم قدم چلتی قریب آئی۔ اس کے ادھیڑ عمر چہرے پہ فیو ناکے مقابلے میں ڈھیروں لکیریں اور تجربے کے بل پڑے تھے۔ سنجیدہ سی مسکراہٹ کے ساتھ اس نے فیو ناکو دیکھا۔

”بہروز سے کہو میرا کمرہ تیار کرے۔“ تحکم سے کہا تھا۔ فیو نے مڑ کر جواہرات کو دیکھا جو اندر جا رہی تھی اور پھر بے بسی بھرے تعجب سے واپس میری کو۔

”بہروز... سارا پرانا اسٹاف... اب یہاں جا نہیں کرتا۔“ پھر ذرا اعتماد سے بولی۔ ”اب یہاں کا اسٹاف بدل گیا ہے میری انجیو۔“

”بہت اچھے۔ اس بدلے ہوئے اسٹاف کے لوگوں سے کہو میرا کمرہ تیار کریں اور یہ بھی کہو صبح منہ اندھیرے وہ اٹھ کر تیار ہو جائیں کل میں سارے گھر کے ان ڈور پلانٹس کی جگہیں بدلنا چاہوں گی۔“ پھر ایک طائرانہ نظر برآمدے پہ دوڑائی۔ ”اور ادھر کے سارے پودے کہاں گئے؟ میں چند دن کے لئے کیا گئی تم لوگ تو نکلے ہو گئے ہو...“ ڈپٹ کر بولتی وہ اندر بڑھ گئی۔ فیو نا بکا بکا سی ساکت کھڑی رہ گئی۔

اندر اپنے کمرے کی طرف بڑھتی جواہرات کہہ رہی تھی۔ ”میری... مساج کے لئے سامان تیار کرو۔ میرے پیر بہت درد کر رہے ہیں۔“

اور اوپر سیڑھیوں کے زینے چڑھتے ہاشم نے آواز لگائی تھی۔ ”میری... بلیک کافی بھیجو میرے کمرے میں فناٹ۔“ اور میری انجیو مسکرا کر سر کو خم دیتی دونوں کو جواب دیتی آگے بڑھ گئی تھی۔

پہلے امر شفیق اور اب میری انجیو... فیو نا کا سارا وجود زمین بوس ہو گیا تھا۔ اپنے کمرے کے دروازے کے قریب ہاشم رکا۔ سامنے سے نوشیرواں چلا آ رہا تھا۔ دونوں نے ایک دوسرے کو دیکھا پھر ہاشم تنے تاثرات کے ساتھ دروازہ کھول کر اندر داخل ہو گیا۔ اسے امید تھی کہ شیر و معذرت کرنے پیچھے آئے گا مگر چند لمحوں بعد زینے اترنے کی آواز نے اس کے دل کو دھکا سا لگایا۔ مگر وہ بہت مضبوط اعصاب کا مالک تھا۔ کوٹ اتارتے ہوئے اس نے دروازہ بند کر دیا۔ زندگی اس کے لئے معمول پہ آچکی تھی۔ سعدی یوسف کے بھاگنے کے بعد اسے اگلا کارڈ کون سا کھیلنا تھا اب اسے یہی سوچنا تھا۔



اب تیرے قریب آ کے بھی کچھ سوچ رہا ہوں پہلے تجھے کھو کر بھی ندامت نہ ہوئی تھی ایئر پورٹ جانے سے پہلے گھر کے اندر سب سے مل کر خدا حافظ کہہ کر اب وہ پورچ میں آ کر کار میں سامان رکھنے لگا تھا اور جانتا تھا کہ اس سے اس وقت کوئی خوش نہیں تھا۔ اس نے سارہ کو فون کرنے کا سوچا پھر رہنے دیا۔ وہ اسے اس کے حال پہ چھوڑ چکا تھا۔

موبائل نکال کر اس نے کال ملائی اور تھوڑی دیر کے لیے گیٹ سے باہر جا کر بات کرنے لگا۔

”میں پھر سے دہرا ہا ہوں۔ تم چوبیس گھنٹے میرے گھر کے باہر رہو گے۔ میرے گھر کون آتا ہے یہاں سے کون کہاں جاتا ہے تم ان پہ نظر رکھو گے۔ قادر میرے بھانجے کے قریب رہے گا۔ جب تک وہ اسکول میں ہوگا وہ اسکول کے باہر کھڑا رہے گا۔ میں کچھ دن میں آ جاؤں گا، لیکن میرے پیچھے تم لوگ میرے گھر والوں کی حفاظت کرو گے۔“ اور دوسری طرف موجود نذر سے تسلی دے رہا تھا کہ ایسا ہی ہوگا۔

زمر نے ایئر پورٹ تک کی ڈرائیو خاموشی سے طے کی وہ بھی چپ سا کھڑکی کے باہر دیکھتا رہا۔ صرف حسین ساتھ آئی تھی اور پیچھے پپ بیٹھی تھی۔ فارس نے اس سے ابھی تک بات نہیں کی تھی۔

پھر احاطے کے اندر آ کر... ڈھیروں مسافروں کے درمیان... زمر اس جگہ رکی جہاں سے آگے وہ نہیں جاسکتی تھی۔ وہ بھی ٹھہر گیا کچھ دیر دونوں خاموش کھڑے رہے۔

”تو طے ہوا کہ تم نہیں روکے۔ بھلے کوئی کتنا ہی روکے!“ سینے پہ بازو لپیٹے وہ اس کے مقابل کھڑی، اداس مسکراہٹ کے ساتھ پوچھنے لگی۔

”کسی نے روکا ہی نہیں تو کیسے رکتا؟“ اس نے مسکراہٹ دبائی۔

زمر بس یاسیت سے اسے دیکھتی رہی۔ ”مت جاؤ۔“

”آ جاؤں گا واپس۔“ اس نے نظریں چرائیں۔

”اور اگر جو نہ آئے فارس...“ وہ بے بسی سے دونوں ہاتھ اٹھا کر بولی تھی۔ جیسے اپنی بات کی وضاحت نہ کر پار ہی ہو۔ ”مجھے لگتا ہے میں تمہیں کھودوں گی۔“

”تم سب محفوظ ہو۔ پہلے نہیں تھے۔ اب ہو۔ کیونکہ اب ہم سب اکٹھے ہیں۔“ اردگرد موجود لوگوں سے قطعاً بے نیاز ہو کر اس نے زمر کے دونوں ہاتھ تھامے۔ اسے پرواہ نہیں تھی کوئی دیکھ کر کیا سوچتا ہے۔ ہاتھ تھامنے کا مطلب صرف رومانس تو نہیں ہوتا۔ جیسے بھائی بہن کا باپ بیٹی کا ہاتھ تھام کر اسے حفاظت اور بھروسے کا احساس دلاتا ہے ویسے ہی شوہر اور بیوی کے رشتے میں (اگر بالی وڈ کی عینک اتار کر تم دیکھو) تو دوستی، اعتماد، حفاظت مانا یہ سب ہوتا ہے اور رومانس تو ایک بہت ثانوی چیز بن کر رہ جاتا ہے۔

اور اس وقت وہ خود کو جتنا کمزور محسوس کر رہی تھی، فارس کا یوں ہاتھ تھام کر احساس دلانے سے... اس کی آنکھیں جانے کیوں بھیب گئیں۔ سرخ گڑیا سے جڑی ساری تلخی ہوا ہوئی۔

”پچھلے ساڑھے چار سال اچھے گزرے فارس۔ میں ان سیکور نہیں محسوس کرتی تھی خود کو۔ کھونے کے لئے کچھ رہا ہی نہیں۔ مگر اب... ماہ و کال کے بعد سے... اس رشتے کے بعد سے... کھونے کے لئے بہت کچھ آ گیا ہے زندگی میں۔ پلیز جلدی واپس آ جانا۔“ وہ دکھی دل سے کہہ رہی تھی۔ آج اس سے لڑنے کا بھی دل نہیں چاہ رہا تھا۔

”تو تم مجھے مس کر دو گی؟“ وہ مسکرایا۔ مگر خوش وہ بھی نہیں تھا۔

”میں تمہیں مس کیوں کروں گی؟“ زمر نے مسکراہٹ دبائے اپنے ہاتھ اس کے ہاتھوں سے نکالے۔ ”آئی ہیٹ یو۔“ اور فارس غازی نے سر کو خم دیا۔

”آئی لو یونو!“ اور بیگ اٹھا کر کندھے پہ ڈال لیا۔ وہ نہ چاہتے ہوئے بھی ہنس دی۔ گردن پیچھے کو پھینک کر محفوظ ہو کر۔ پھر اسے دیکھا۔ وہ اسے ہی دیکھ رہا تھا۔ مسکرا کر محفوظ ہو کر۔ زمر کے دل میں ایک دم بہت سے واہمے در آئے۔

”تم ایسے ہی واپس آؤ گے نا؟ بدل تو نہیں جاؤ گے؟“

”نہیں۔“ اس نے مسکرا کر تسلی دی۔ پھر اس کی طرف جھکا۔ ”اور میں اس کو دن میں تین چار کی بجائے صرف ایک یا دو کا لڑکیا کروں گا۔“

”ہاں ہاں کر لیتا۔“ وہ پھر ہنس دی تھی۔ وہ اسے صرف ستارہا ہے۔ ایسا کچھ نہیں ہے۔ اس نے خود کو تسلی دے دی اور پھر مڑ آئی۔ اس کو دور جاتے دیکھنا مشکل تھا۔ خود دور جانا زیادہ آسان تھا۔

حنین اس کی منتظر تھیں۔ وہ چپ چاپ اس سے آلی۔ ماحول بوجھل سا تھا۔ اور پھر اسی بوجھل ماحول میں وہ دونوں گھر جانے کے بجائے ایک ریٹورانٹ میں آ بیٹھیں۔ حنین نے آرڈر دیا اور زمر ہنگریالی لٹ انگلی پہ لپیٹی، خاموشی سے سر جھکائے بیٹھی رہی۔

”مبارک ہو۔ آپ کا شوہر بھاگ گیا اور میرا بھائی ابھی تک گمشدہ ہے۔“ حنہ نے تھوڑی دیر بعد جملے کئے انداز میں کہا۔
 ”ہم دونوں ناکام عورتیں ہیں کیونکہ ہمارے سب سے عزیز مرد ہمیں چھوڑ جاتے ہیں۔“ وہ خفگی سے بول رہی تھی۔ ”فرعون بھی تو
 یہی کرتا تھا۔ قرآن میں اللہ تعالیٰ نے فرمایا ہے... بار بار... کہ بنی اسرائیل... وہ تمہارے بیٹوں کو قتل کرتے تھے اور بیٹیوں کو زندہ چھوڑ دیتے
 تھے۔“

”بیٹیوں کو نہیں، عورتوں کو۔“ زمر نے دھیمی آواز میں تصحیح کی مگر وہ نہیں سن رہی تھی۔

”یہ عذاب تھا بنی اسرائیل کا۔ ایسی ذلت کہ کوئی آپ کے مردوں کو مار دے اور عورتوں کو چھوڑ دے۔ اکیلی عورتوں کو۔ بنی اسرائیل
 کی بے بسی اور لاچارگی تو دیکھو۔ بالکل ہماری طرح۔“
 ”ہاں ٹھیک ہے یہ آیت ”یقتلون ابا ناکم وہ یستحبون نسا ناکم“ بنی اسرائیل کی بے بسی بیان کرتی ہے مگر اس
 کے اور زواہیے بھی ہیں۔“ زمر نے نرمی سے اسے مخاطب کیا۔

”مثلاً کون سے؟“ وہ سخت جلی کئی بیٹھی تھی۔ فارس اس سے بات تک نہیں کر کے گیا تھا۔
 ”بہت سے ہوں گے نا جنین۔“ وہ جیسے اس ذکر سے احتراز برت رہی تھی۔ اتنے برس سخت دل کے ساتھ گزارے تھے اب کیا

پگھلنا؟

”آپ بتائیں میں سن رہی ہوں۔“ حنہ نے لہجہ ذرا دھیمیا کیا۔

”ہر آیت کے بہت سے رموز بہت سے زاویے ہوتے ہیں۔“

”ایک منٹ زمر۔ میں نے ایک بات بھائی سے کبھی نہیں پوچھی پہلے ضرورت نہیں پڑی لیکن اب میں خود کنفیوژڈ ہو رہی ہوں کہ جیسے
 بھائی کی فیس بک پہ تفسیر ویڈیوز ہیں...“ وہ ذرا ہچکچائی... ”ہم جیسے عام لوگ قرآن کی تفسیر کیسے کر سکتے ہیں؟“
 زمر دونوں کہنیاں میز پہ جمائے آگے کو ہوئی اور سنجیدگی سے اسے دیکھا۔ ”ہم جیسے عام لوگ قرآن کی تفسیر کر بھی نہیں رہے، تفسیر تو
 مفسر کرتے ہیں۔ عربی گرامر، صرف نحو وغیرہ کی باتیں۔ حقائق کے حوالہ جات۔ آیات کا شان نزول وغیرہ بتانا۔“
 ”تو پھر وہ جو بھائی کے فیس بک گروپ میں اس کی ویڈیوز ہیں وہ کیا ہے؟“

زمر لمحے بھر کے لئے چپ ہوئی۔ آنکھیں نیچے جھکا کر اس نے گویا کچھ سوچا۔ حنہ کے ماتھے کے بل غائب ہونے لگے۔ اور اس کی
 اپنی آنکھوں میں دلچسپی اتری۔ پھر زمر نے آنکھیں اٹھائیں۔ (فارس کے جانے کا غم دونوں کے دل سے لمحے بھر کو نکل گیا۔)

”ہمارے رسول اللہ ﷺ نے کبھی اپنے آپ کو مفسر نہیں کہا تھا۔ قرآن ایک علمی کتاب بھی ہے، لیکن یہ ”صرف“ علمی کتاب نہیں
 ہے۔ کیا اللہ نے قرآن میں یہ نہیں فرمایا کہ... (قدرے دقت سے اس نے آیت دہرائی، یہ نہیں تھا کہ آیت یاد نہیں تھی، بس اس کا یاد آنا اور خود کو
 یاد دلانا نامشکل لگ رہا تھا) یعنی ہم نے نازل کی آپ پر یہ کتاب جو مبارک ہے، تاکہ آپ اس میں تدبر (غور و فکر) کریں اور اس کے ذریعے
 عقلمند لوگ نصیحت پکڑیں۔ تو جنین، ہم لوگ قرآن کی تفسیر نہیں کر سکتے، مگر اس کی آیات کے معانی کے اندر رہ کر اس میں تدبر تو کر سکتے ہیں اور
 اس کی دعوت خود قرآن ہر انسان کو دیتا ہے۔ اللہ کے نزدیک سب برابر ہیں۔ کوئی پیدائشی عام یا خاص نہیں ہوتا۔ اور اگر ہم اس کی ایک ایک
 آیت کو اپنی زندگی سے ریلیٹ نہیں کریں گے، تو نصیحت کیسے پکڑیں گے اس سے؟ دیکھو میں واقعی بہت نیک نہیں ہوں اس کو پڑھتی بھی نہیں
 ہوں اب۔ مگر میں جو قرآن کا مقصد سمجھی ہوں وہ یہ ہے کہ یہ ہر انسان کے لئے نصیحت ہے۔ یہ صرف ”تفسیر“ نہیں ہے۔ یا یہ صرف علمی کتاب
 نہیں ہے۔“ جنین پیچھے ہو کر بیٹھی۔ ویٹر آرڈر سرد کرنے لگا مگر زمر ادھر متوجہ نہیں تھی۔ (اچھی بات ہے۔) حنہ نے اپنی پلیٹ سیٹ کرتے ہوئے
 کہا۔

"زمر لیکن اگر ہر انسان خود سے تدریک کرنے لگے گا تو کیا صحیح ہوگا؟ کیونکہ اللہ اسی قرآن کے ذریعے لوگوں کو بھڑکانا چاہی ہے۔"

"تو پھر ہر قرآن پڑھنے والا بھٹک کیوں نہیں جاتا؟" وہ اب زیادہ روانی سے بول رہی تھی۔ "لوگوں نے اس آیت کو بہت غلط استعمال کیا ہے کہ چونکہ قرآن سے بندہ بھٹک بھی سکتا ہے اس لئے اس کو صرف محول کرنا اور پھر چوم کر کسی اونچی جگہ پر رکھ دو۔ دیکھو نہ... کوئی شخص کسی راستے پہ سڑک کے لٹکے تو یا تو وہ بھٹکے گا یا منزل تک پہنچ جائے گا۔ بھٹکنے کے ذریعے اب کوئی سفر ہی نہ کرے کیا؟ لوگ تو روز سفر کرتے ہیں۔ کیونکہ سب کو معلوم ہے کہ جو سائن بورڈ دیکھ کر سفر کرے گا، کامن سائنس یوڈ کرے گا، وہ نہیں بھٹکے گا۔"

"میں بحث نہیں کرنا چاہ رہی زمر۔" حد نے مزے سے پلٹ میں اچھی اچھی اسٹیکس نکالیں، فریج فراز بھرے، ساس ڈالی اور پھر سرسری انداز میں بولی۔ "مگر اس طرح اگر ہر شخص قرآن کی تفسیر... "دور کی اور صحیح کی۔" قرآن میں تدریک کر کے اس کو بیان کرنا شروع کر دے، یعنی اپنی رائے پہ بیان کرنے لگ جائے... تو..."

"اپنی رائے پہ تو کوئی بیان نہیں کر سکتا۔ قرآن میں ہے نا، وہ کہ جہنم والے کہیں گے ہم قیامت کو جھٹلاتے رہے۔ یہاں تک کہ آگیا ہم کو یقین۔ اب یقین کا مطلب "موت" ہے۔ آپ اس کا مطلب "یقین کر لینا" نہیں لے سکتے۔ آپ کو اس آیت کے اندر وہ کر اس کے مطلب کے دائرے میں رہ کر ہی تدریک کرنا ہے اور عقل استعمال کر کے اس سے اپنے لئے سبق نکالنے ہیں۔ اسی لئے اللہ کہتا ہے قرآن میں "کہ یہ نصیحت ہے عقل والوں کے لئے۔"

"سبکی تو میں کہہ رہی ہوں زمر، کہ اگر ہر شخص یوں تدریک کرنے لگے گا، پھلے وہ اس کی اپنی رائے نہ ہو، پھلے وہ آیت کے اندر وہ کر ہی کہے یہ سب... جب بھی... کیا تہہ نہیں کھڑا ہوگا؟ کیونکہ بہت سے لوگ غلط تدریک نہیں کرنے لگ جائیں گے اور دوسروں کو بھڑکائیں گے؟"

حنین اب فریج فراز ساس میں ڈپ کر کے کھاتی پوچھ رہی تھی۔ (برے ماموں... آپ کی ہجے سے کل سے کھانا نہیں کھایا۔)

"کیا مطلب کہ لوگ غلط تدریک کریں گے؟ لوگ پہلے ہی غلط تدریک کر رہے ہیں، حنین۔ اسی قرآن کی آیات کو استعمال کر کے دہشت گرد، بے گناہ لوگوں کو قتل کرتے ہیں۔ قادیانی اسی قرآن سے اپنے مطالب نکالتے ہیں۔ مسلمان رشیدی جیسے لوگ اسی قرآن کو کوٹ کر کے اپنی کتابیں لکھتے ہیں۔ مسلمانوں میں ہی لوگ "دین میں کوئی جبر نہیں" جیسی آیات کا معنائی بدل کر استعمال کرتے ہیں۔ لوگ تو ہمیشہ سے یہ کام کر رہے ہیں اور کرتے رہیں گے۔ ایسے میں تو ہمیں زیادہ ضرورت ہے قرآن میں صحیح تدریک کرنے کی تاکہ ہم روشنی پہنچائیں اور اس سے غلط تدریک کرنے والوں کے اندر جبر سے کو منائیں۔ لوگوں کو قرآن کا اصل مطلب بتائیں۔"

"وہی تو زمر... اگر ہم بھی تدریک کو فروغ دیں گے تو یوں لوگوں کے غلط تدریک کا رسک بڑھے گا۔ پہلے جہاں میں لوگ قرآن کو غلط بیان کرتے تھے وہاں اب سو لوگ ایسے کرنے لگ جائیں گے۔"

"ہاں تو کرتے رہیں۔" اس نے شانے اچکائے تھے۔

"کرتے رہیں؟" حنین کا کانا چکڑے ہاتھ فضا میں معلق ہو گیا۔ منہ کھل گیا۔ "کرتے رہیں؟"

زمر نے ایک تھنڈی سانس لی۔

"ہاں کرتے رہیں، مگر اس سے کوئی فرق نہیں پڑے گا۔ کیونکہ یہ قرآن ہے۔ ڈیڑھ حنین اور اس کی حفاظت کا ذمہ اللہ نے لیا ہے۔ جو اس میں غلط تدریک کرے گا، اس میں معنوی تحریف کرے گا، وہ خود ہی رسوا ہو کر کسی کو نے میں پڑا ہوگا۔ اللہ فرماتا ہے ہر چیز سمندر کی جھاگ کی طرح ہے، بہہ جائے گی لیکن جو لوگوں کو نفع دیتا ہے، صرف وہی رہ جائے گا۔ تو جو صحیح تدریک کرے گا، اس کا کام رہ جائے گا۔ باقی سب سمندر کی جھاگ کی طرح بہہ جائے گا۔ کتنے عرب شعراء نے قرآن کی طرح کلام لکھنے کی کوشش کی، کہاں ہے ان کا کام؟ کہاں ہے مسلمان رشیدی کی کتاب؟ پتہ ہے کیا، جب امام مالک موطا لکھ رہے تھے (حدیث کی ایک مستند کتاب) تو بہت سے لوگوں نے اپنی اپنی کتب کا نام موطا رکھ کر

باہر دیکھتے فارس کی آنکھوں میں گہری سوچ تھی۔ ابرو ذرا اکٹھے کیے ہوئے تھے اور سر پہ سیاہ پی کیپ پہن رکھی تھی۔

اس کے مقابل نشست پہ آبی بیٹھی تھی۔ اس نے سرخ ریشمی رومال سر پہ باندھ کر گردن کے پیچھے گڑھ لگا رکھی تھی اور رومال سے نکلتی بھوری سرخ چوٹی بائیں شانے پہ آگے کو ڈال رکھی تھی۔ وہ ہتھیلی پہ چہرہ جمائے، سرخ لب کانتی، سرسئی آنکھیں فارس پہ مرکوز کیے ہوئے تھی۔ اس کے چہرے پہ معصومیت اور خوشی دونوں تھیں۔ ملازم ٹرے لئے اس کے پاس آ کر کھنکھارا تو وہ چونکی، گردن اٹھا کر اسے دیکھا اور ”تھینک یو آفتاب“ کہتے ہوئے گلاس اٹھالیا۔ ملازم فارس کی طرف بڑھا ہی تھا کہ اس نے کھڑکی سے باہر دیکھتے ہوئے، گردن موڑے بنا ”تو تھینکس“ کہا۔ آبی نے ہاتھ کے اشارے سے آفتاب کو جانے کا کہا۔ وہ ایک خاموشی نظر فارس پہ ڈال کر مڑ گیا۔

وہ دونوں تمہارہ گئے تو ابدار کھنکھاری۔ ”کیپ اتار دیں۔ میرے ملازم کسی کو کچھ نہیں بتائیں گے۔“

فارس نے بخیدہ چہرہ اس کی طرف موڑا۔

”اس نے تین دفعہ مجھے سر سے پیر تک دیکھا ہے۔ وہ ذہن میں میری پروفا ملنگ کر رہا تھا۔ لینڈ کرتے ہی وہ آپ کے والد کو کال

کرے گا اور ان کے سامنے مجھے پروفا مل کرے گا۔“

”نہیں“ وہ قابل بھروسہ آدمی ہے، آپ فکر مت کریں، وہ....“

”مجھے بالکل فکر نہیں ہے ابدار۔ میں چاہتا ہوں کہ وہ آپ کے والد کو بتائے۔“ وہ بے تاثر نظروں سے اس کو دیکھ کر بولا تھا۔

ابدار کی آنکھیں اس پہ ساکت سی ہو گئیں۔ ”جی؟“

”میں اپنے کام خود کرتا ہوں، لیکن جب کوئی کام بساط سے بڑھ کر لگے تو اس کا بوجھ بانٹ دیتا ہوں۔ میں نہیں چاہتا کہ ہاشم جانے

میں کولیو جا رہا ہوں۔ اس کے لئے جو کر سکتا تھا، وہ کیا۔ لیکن قوی امکان ہے کہ کوئی مجھے دیکھ لے اور ہاشم کو بتادے۔ سو میں نے آپ کے ساتھ

جانے کو ترجیح دی، کیونکہ آپ کا عملہ ضرور آپ کے والد کو بتائے گا اور میرے حصے کا آدھا کام وہ کریں گے۔“

”اور آپ کو کیوں لگتا ہے کہ بابا ہاشم سے اس بات کو محفوظ رکھنے کی کوشش کریں گے؟“

”کیونکہ آپ میرے ساتھ ہیں۔ وہ آپ کو دو دشمنوں کی فائر لائن کے درمیان نہیں کھڑا کرنا چاہیں گے۔“ وہ ہلکا سا مسکرایا۔ کیپ

نے اس کی آنکھوں پہ اندھیرا سا کیا ہوا تھا۔

”یعنی....“ آبی متحیر رہ گئی۔ ”آپ مجھے استعمال کر رہے ہیں۔“

”جی“ میں آپ کو استعمال کر رہا ہوں۔“ وہ کھڑکی کے باہر دیکھنے لگا۔

آبی کو پھر بھی برانہیں لگا۔ کہنی سیٹ کے ہتھ پہ جمائے، ہتھیلی پہ چہرہ گرائے، اس کو دیکھتے ہوئے سوچ کر کہنے لگی۔ ”میرا خیال تھا ہم

دوستوں کی طرح ساتھ جا رہے ہیں۔“

”ہم دوست نہیں ہیں ابدار۔“

”آپ مجھے آبی کہہ سکتے ہیں۔“

”او کے!“ فارس نے سر کو خم دیا اور بات دہرائی۔ ”ہم دوست نہیں ہیں ہمیں عبید۔“

”میں آپ کے ذاتی مسئلے میں آپ کی مدد کر رہی ہوں، پھر بھی ہم....“

”یہ ذاتی“ نہیں ہے میرے لئے۔“ اس نے سنجیدگی سے چہرہ ابدار کی طرف موڑا۔ ”یہ میرے لئے ”کام“ ہے۔ مجھے کچھ کام

کرنے ہیں واپس جانے سے پہلے اور....“ وہ رک گیا۔

”کدھر واپس جانے سے پہلے؟“ وہ چونکی۔ چہرہ ہتھیلی سے اٹھایا اور سیدھی ہو کر بیٹھی۔ فارس چند لمحے اس کی آنکھوں میں دیکھتا رہا۔

”جیل واپس جانے سے پہلے۔“

آبی دھک سے رہ گئی۔ ”آپ دوبارہ جیل کیوں جائیں گے؟“ فارس نے کافی دیر جواب نہیں دیا، لیکن جب وہ اسی طرح اسے دیکھتی رہی تو وہ قدرے نرمی سے بتانے لگا۔

”جب چار سال کی قید کاٹ کر نکلا تھا تو میرے پاس ایک پلان تھا، سب اسی کے مطابق کر رہا ہوں۔ یہ میرا ”کام“ ہے۔ ”ورک“ ہے۔ ”پرسنل“ نہیں ہے۔ اور اس کا انجام ایک ہی طرح سے ہوگا۔ مجھے واپس جیل جانا ہے ان جرائم کے لئے جو میں نے ابھی کرنے ہیں۔ مگر اس سے پہلے مجھے اپنی فیملی کو محفوظ کرنا ہے، اور سعدی کو واپس لانا ہے۔“

آبدار چند لمحوں کے بعد بول ہی نہ سکی۔ ”پھر ”ذاتی“ کیا ہے آپ کے لئے؟ کیا آپ اپنے لئے نہیں جیتے؟“

”میری ایک بیوی ہے جس سے میں جھوٹ بول کر آیا ہوں، میری ایک بھانجی ہے جس سے میں بات کیے بنا آیا ہوں۔ میرا ایک دوست ہے جس سے لڑا ہوں میں کل رات۔ مگر ذاتیات میں آپ سے ڈسکس نہیں کرنا چاہتا اس لئے ہم اس طرف نہیں جائیں گے۔“ اس نے حد بندی واضح کی۔ آبی بس اس کو دیکھ کر رہ گئی۔

”اسی لئے مسز مراد اور آپ کی ڈائیرس ہونے جا رہی ہے۔ (فارس نے چونک کر اسے دیکھا)۔ آپ آخر میں جیل جانا چاہتے ہیں اس لئے ان کو آزاد کر دیں گے۔ حیران مت ہوں، مجھے مسز کاردار نے بتایا تھا۔“

فارس نے خاموشی سے سر کو اثبات میں خم دیا۔

”کون سا جرم ہے جو آپ کرنا چاہتے ہیں۔ یہ ذاتی تو نہیں ہے، ”ورک“ ہے نا، اس لئے بتادیں۔“

جہاز کے اندر ایک دم ڈھیر سا راسنا تا آتا۔

”میں نے دو قتل کرنے ہیں۔“

آبی کو اپنی ریڑھ کی ہڈی میں ایک سر لہراتی محسوس ہوئی۔

”تو ابھی تک کیے کیوں نہیں؟“

”پہلے ان کو تقسیم کرنا ہے، پھر توڑنا ہے، پھر مارنا ہے۔ یہ شروع دن سے میرا ہدف تھا۔“ اس کی آواز ہلکی تھی۔

”اور پھر آپ گرفتاری دے دیں گے؟“ اس نے اداسی سے پوچھا۔ ”لیکن اس کے علاوہ بھی تو کوئی راستہ ہو سکتا ہے۔ آپ ملک

سے باہر بھاگ سکتے ہیں نا اور....“

”اپنے جرائم کی سزا بھگتنا چاہتا ہوں میں۔ فرار نہیں چاہتا ان سے۔“

آبدار نے گہری سانس لی۔ ”تو میں آپ کی کیا ہوں؟ دوست نہیں ہوں، تو کیا پارٹنر ان کرانم ہوں؟“

اس بات پر وہ مسکرایا۔ جیسے کسی کو یاد کر کے مسکرایا ہو۔ ”میری پارٹنر ان کرانم ایک ہی ہے، اس کی جگہ میں کسی کو نہیں دے سکتا۔“

”مگر اس سے جھوٹ بول کر آئے ہیں اور اس کے ساتھ اپنے پلان کا انجام بھی ڈسکس نہیں کیا آپ نے۔ سو وہ آپ کی بیوی ہو سکتی

ہے، آپ کی پارٹنر ہو سکتی ہے، لیکن....“ آبی کی سرمی آنکھوں میں شرارت چمکی۔ وہ آگے کو ہوئی، اور مسکرا کر اسی فاتحانہ انداز میں بولی۔ ”آپ کو

ماننا پڑے گا کہ آپ کی ورک وائف آبدار عبیدہ ہی ہے۔“

اس بات پر وہ ہلکا سا ہنس دیا اور پھر سر کو اثبات میں دو تین دفعہ ہلایا۔ ”اوکے۔ آپ میری ورک وائف ہیں۔“

”جسے آپ استعمال کر رہے ہیں۔“ مصنوعی خفگی سے اس نے گلہ کیا۔

”بالکل، کیونکہ میں بدلے میں آپ کو کچھ دوں گا، جو کبھی آپ لوگوں کو پہننا سز کر کے ڈھونڈتی ہیں، کبھی فرانزک والوں کے ساتھ

کام کر کے مجرموں کے انٹرویوز کر کے تلاش کرتی ہیں۔ کبھی وہ چیز آپ جانوروں اور پرندوں کی فوج جمع کر کے حاصل کرنا چاہتی ہیں، کبھی لوگوں کے NDE سن کر۔“

آبدار نے حیرت بھری دلچسپی سے اسے دیکھا۔ ”اور وہ کیا ہے جو آپ مجھے دیں گے؟“
 فارس نے ذرا سا مسکرا کر ابرو اچکا کئے۔ ”ایک دلچسپ ایڈوانچر!“
 آبدار کا دوران خون ایک دم تیزی سے بڑھا، اس کے گال دہک گئے اور آنکھیں چمک اٹھیں۔ ”پھر ٹھیک ہے!“ وہ بہت محظوظ بنا ہوئی تھی۔
 فارس پھر سے کھڑکی کے باہر دیکھنے لگ گیا۔



تو بھی کسی کے باب میں عہد شکن ہے غالباً..... میں نے بھی ایک شخص کا قرض ادا نہیں کیا
 فوڈلی ایور آفٹر کے بالائی ہال میں سورج کی روشنی کھڑکیوں سے چھن چھن کر آرہی تھی۔ زمر کو نے والی میز پر موٹی کتاب رکھے اس
 میں سے نوٹس بنا رہی تھی۔ گا ہے بگا ہے موبائل پہ نظر ڈالتی جو صبح فارس کے جانے کے بعد سے ابھی تک اس کے نام سے روشن نہیں ہوا تھا۔ (کیا
 آدی گھر اطلاع نہیں دے سکتا؟ یہ کیا کہ ایک مسیح کر دیا پہنچنے کا۔ وہ بھی فیس بک پہ۔ کال نہیں کر سکتا تھا کیا؟) وہ سر جھٹک کر کام کرنے لگی، پھر
 ایک دم زور سے قلم بند کیا اور فون اٹھالیا۔ (ڈاکٹر کے ساتھ کیا بات ہوئی، تفصیل ہی نہیں بتائی۔ وہی پوچھ لوں۔) جواز گھڑ کر اس نے کال
 ملائی۔ کھنٹی جانے لگی، مگر... جواب ندارد۔

اکتا کر اس نے فون پرے ڈال دیا۔ تبھی کسی نے دروازہ ہلکا سا کھٹکھٹایا۔ زمر نے مصروف سے انداز میں سر اٹھایا مگر ایک دم ٹھہر گئی۔
 چوکھٹ میں نوشیرواں کھڑا تھا۔ ویسٹ اور نائی میں ملبوس بالکل تیار سا، وہ متذبذب لگ رہا تھا۔

”آئیے...“ زمر نے استغناء مہیا نگاہوں سے اسے دیکھتے کہا تو وہ چھوٹے چھوٹے قدم اٹھاتا سامنے آیا اور کرسی کھینچ کر بیٹھا۔

”کیسی ہیں آپ، ڈی اے؟“

زمر نے کہنیاں میز پر جمائے، سنجیدگی سے اسے دیکھا۔

”میں ڈی اے نہیں تھی، ڈی پی تھی۔ مجھے امریکی فلموں کے سے انداز میں مخاطب....“ ضبط سے گہری سانس لی۔ ”کر سکتے ہیں

آپ۔ خیر کہیے۔ کیسے آنا ہوا؟“

شیر واپنی فرنیچ کو دو دنوں سے کھاتے، نگاہیں اس پہ جمائے، سوچ سوچ کر کہنے لگا۔

”ایک مشورہ چاہیے تھا۔ لیگل ایڈوائس۔“

”میں سن رہی ہوں۔“

”مجھے... کسی بہت اچھے اور با اعتماد وکیل کا بتائیں جو کارپوریٹ کیسز اچھے سے ڈیل کر سکے۔“

’ہاشم کاردار!‘ وہ سہولت سے بولی۔

نوشیرواں کی آنکھوں میں بے چینی اور ناگواری ایک ساتھ ابھریں۔ ”کوئی اور...“

زمر نے ”ادہ“ والے انداز میں ابرو اٹھائے۔ ”یعنی آپ اس معاملے کو ہاشم سے خفیہ رکھنا چاہتے ہیں۔“

”ان سے خفیہ کیوں رکھوں گا، وہ میرے بھائی ہیں، بس ان کو ڈسٹرب نہیں کرنا چاہتا۔“ اس نے پہلو بدلا۔ انداز دفاعی تھا۔

”اوکے۔“ زمر نے نوٹ پڑا اٹھایا اور چند نام لکھنے لگی۔ ”یہ ہیں افراد ہیں، مگر یہ آپ کا فون رکھتے ہی ہاشم کو کال کر کے بتائیں

گے۔ آپ کو کوئی ایسا ماہر وکیل نہیں ملے گا جن کو میں جانتی ہوں اور جو ہاشم کو نہ بتائے۔“

”کیا آپ بھی ہاشم کو بتائیں گی؟“

زمر نے نظر اٹھا کر اسے دیکھا۔ اور پھر قلم بند کر دیا۔ ”آپ کو کس قسم کا کام ہے نوشیرواں؟“

”میں اپنی کمپنی میں پچاس فیصد شیئرز کا مالک ہوں۔ 25 ہاشم بھائی کے اور 25 ہارون انکل کے ہیں۔ میں چاہتا ہوں وہ باقی کے

پچاس بھی میرے پاس آجائیں۔ اگر میرا وکیل کوئی ایسا چکر چلائے اور کمپنی کے باقی لاز کے دو چار جھول تو میرے بھی ذہن میں نہیں اور...“

”آپ ہاشم کو سزا دینا چاہتے ہیں؟“ نوشیرواں ٹھہر گیا۔ زمر یہ نگاہیں جمائے اس نے تھوک ننگی۔ آنکھوں میں بہت سے جذبات

ابھر کر ڈوبے۔ مگر خاموش رہا۔

”آپ کسی بات پہ ہاشم سے ناراض ہیں اور اس کو سزا دینا چاہتے ہیں۔“ وہ ٹیک لگا کر بیٹھی، قلم انگلیوں میں گھماتی، اسے دیکھ کر

سوچتے ہوئے بول رہی تھی۔ شیرو چپ رہا۔

”آپ کو یہ نہیں کرنا چاہیے۔ جس بھی طریقے سے 50 فیصد شیئرز لے لیں آپ ہاشم اگلے ہی دن اس کا خذ کو بھک سے اڑادے

گا۔ شیئرز حاصل کر کے آپ کو کیا ملے گا؟ پیسے کے لئے تو آپ یہ نہیں کر رہے۔ اندرونی تسکین کے لئے کر رہے ہیں۔ تو یہ نہیں کرنا چاہیے آپ

کو۔ بلکہ اس کی بجائے... آپ وہ کریں جو ہاشم نہیں چاہتا۔ مگر وہ کچھ نہ کر سکے۔ آپ شیئرز ”لینے“ کی بجائے شیئرز ”دے“ دیں۔“

نوشیرواں کی آنکھوں میں اچھبدا ابھرا۔ وہ ذرا آگے کو ہوا۔

”کدھر دے دوں؟“

زمر نے کلائی پہ بندھی گھڑی دیکھی۔ ”فری کنسلیشن کے پانچ منٹ گزر چکے ہیں۔ اب میں اگلی بات صرف اس صورت میں بتا سکتی

ہوں جب آپ مجھے ہائر کریں۔ سو... آپ مجھے ہائر کر رہے ہیں یا نہیں؟“ زمری سے اس نے پوچھا۔ نوشیرواں کی آنکھیں چمکیں اور وہ پہلی دفعہ

مسکرایا۔



یہ عجب قیامتیں ہیں تیری رہگزر میں گزراں نہ ہوا کہ مر مٹیں ہم، نہ ہوا کہ جی اٹھیں ہم

ایئر پورٹ کے احاطے سے باہر نکلتے ہی آبدار نے ایک پیکٹ اس کی طرف بڑھایا تھا۔

”یہ میرے اپارٹمنٹ کی چابی ہے۔ ہمارے ہوٹل سے کافی دور ہے۔ اس کے اندر اس کا ایڈریس اور چابیاں موجود ہیں۔ آپ

جب تک چاہیں ادھر رہ سکتے ہیں۔“

فارس نے کیپ ماتھے پہ مزید ترجمی کر کے جھکاتے وہ پیکٹ پکڑا۔

”اور کیوں لوں گا میں آپ کا فلیٹ؟“

”کیونکہ آپ مجھے استعمال کر رہے ہیں۔“ وہ شرارت سے مسکرائی۔ فارس نے بے اختیار مسکراہٹ دہائی اور سر کو خم دیا۔ ”سو تو

ہے۔ جاتے وقت واپس کر جاؤں گا۔“ اور پیکٹ جیکٹ کی جیب میں ڈال لیا۔

”ہم دوبارہ ملیں گے فارس غازی!“ وہ چیلنج کرنے والے انداز میں کہہ کر مڑ گئی۔ اس کی کار دوڑ سڑک پہ آرکی تھی۔

وہ وہاں سے سیدھا آبدار کے فلیٹ آیا تھا۔ پوش علاقے میں واقع ایک خوبصورت عمارت میں بناوہ فلیٹ اندر سے بھی بہت

خوبصورت تھا۔ چکنی چکنی سفید دیواریں نرم رنگوں کے پردے، قیمتی مگر ماڈرن فرنیچر۔ وہ بنا آرام کیے سب سے پہلے لیٹ کر بیٹھا اور

اپنے جی پی ایس پین کا سگنل چیک کیا۔ وہ ابھی تک اس پارک میں تھا۔ فارس نے راستے سے خریدی نقشہ نکالا اور اسے پھیلا کر سامنے رکھا۔ وہ

پارک یہاں سے پچاس منٹ کی ڈرائیو یہ تھا۔ وہ نقشے پہ مختلف نکات پہ نشان لگاتا، آگے کا لائحہ عمل تیار کرتا رہا۔ وہ مصروف ہو گیا تھا۔ زمر یا لہ والوں کو کال کرنا اس کے ذہن سے نکل گیا تھا۔ یاد تھا تو صرف سعدی۔

نوشیرواں کو ’رخصت‘ کر کے زمر نیچے آئی تو ریسٹورانٹ کے باہر پھولوں والا لڑکا گل خان بیٹھا تھا۔ اپنے پھولوں کے اسٹال پہ پانی کا چھڑکاؤ کرتا وہ مصروف نظر آ رہا تھا۔

”السلام علیکم گل خان!“ زمر ٹھنڈے انداز میں پکارا تو وہ چونکا، اسے دیکھا اور شرمناک مسکراتے ہوئے سلام کیا۔ پھر جلدی سے ہوا۔ ”باجی یہ جو لڑکا ابھی یہاں سے نکلا تھا یہ وہی تھا سفید گاڑی والا جس کا سعدی بھائی سے...“ گل خان نے مزید سراغ سانی کے جوہر دکھانے چاہے مگر زمر نے ”مجھے پتہ ہے“ کہہ کر بات ختم کر دی۔ (ہاشم نے سعدی کو گولیاں مروادیں یہ معلوم ہو جانے کے بعد یہ سوچنا کہ شیر کا اس سے زبانی کلامی کبھی کوئی جھگڑا ہوا تھا بے معنی سا لگتا تھا۔)

وہ گھر آئی تو لاؤنچ میں معمول کی چہل پہل لگی تھی۔ اس گھر کا لاؤنچ کافی کھلا اور بڑا تھا۔ کچن یہاں سے نہیں دکھائی دیتا تھا۔ بغلی گیلری میں آگے بڑھو تو پھر آتا تھا۔ لاؤنچ کے ایک طرف ڈائینگ ہال تھا۔ دونوں کے درمیان میں شیشے کے سلائیڈنگ دروازے تھے۔ (ان کے پردے ابھی ہنوانے تھے۔) بڑی ایل ای ڈی اسکرین دیوار پہ نصب تھی اور ندرت صوفیہ پینٹیں، عینک لگائے، موبائل کو دیکھ کر حنین کو پکار رہی تھیں۔

”حنین! ذرا میرا جی میل تو دیکھو، بار بار تنگ کر رہا ہے۔“ مگر نقار خانے میں امی کی کون سنتا ہے؟ حنہ ڈائینگ روم میں کرسی پہ بیٹھی لیپ ٹاپ میز پہ رکھے کھٹ کھٹ کام کیے جا رہی تھی۔

”زمر! فارس نے پہنچ کر اطلاع دی؟“ ابا نے اسے پکارا تو اس نے زمر ہی مسکراہٹ کے ساتھ ”جی“ کہہ کر ان کی تسلی کرادی۔ ”اس سے کہنا ویک اینڈ پہ گھر آجائے۔ مگر بار بار فلائٹس کا خرچہ... اونہوں۔“ ندرت نے اپنی ہی بات کی خود ہی تردید کر دی۔ زمر حنہ کے پاس آگئی اور شیشے کا دروازہ بند کر دیا۔ پھر اس کے ساتھ کرسی پہ بیٹھی اور پوری ہو کر اسے دیکھا۔ ”کیا کر رہی ہو؟“ حنین کو جیسے کسی سامع کی تلاش تھی۔ جوش سے شروع ہو گئی۔

”اس فلیش میں فروزن کے سوا کچھ نہیں ہے، مگر یاد ہے، سونیا کی سالگرہ کا ایک؟“ اس نے پچھلے سال کی سیاہ سنہری سالگرہ یاد دلائی۔

”باربی کیک تھا۔ پنک باربی۔“

جواباً حنہ نے اسکرین پہ چند تصاویر نکالیں۔ سونیا کی سالگرہ کی تصاویر۔

”یہ باربی لگتی ہے، مگر یہ باربی نہیں ہے۔ اس کی شکل غور سے دیکھیں۔ یہ Anna ہے۔ پرنس آنا۔ سونیا کو فروزن پسند ہے۔“ تمہیں کیسے پتہ؟“

”زمر کون سا بچہ ہے جس کو فروزن نہیں پسند؟ مگر سونیا اپنے باپ کی طرح (دل میں کچھ چھپا) بہت انا والی ہے۔ وہ کھلم کھلا یہ ظاہر نہیں کر سکتی کہ وہ بھیڑ چال کا حصہ بن کر عام لوگوں کی طرح کسی فلم کی دیوانی ہے۔ وہ مختلف ہے۔ اس نے آنا اور باربی کو مٹس کر کے ایک نئی ڈول بنائی۔ یہ بات ہم نے نہیں نوٹس کی تھی، مگر سونیا کے دوست بچوں نے نوٹس کی ہوگی اور اسکی واہ واہ ہوئی ہوگی۔“ وہ جوش سے بتا رہی تھی۔ ”فلیش، حنہ!“ زمر نے یاد دلایا۔

”ہاں وہی۔ اس فلیش میں صرف فروزن ہے۔ یہ فلیش ہاشم کے ڈیٹا سے بھری ہوئی چاہیے تھی۔ ہے نا؟ مگر فلیش کو خالی دیکھ کر میں سمجھی یہ غلط فلیش ہے۔ جبکہ ایسا نہیں ہے۔ اس میں ہاشم کا وہی ڈیٹا تھا۔ فروزن بھی اسی کے ڈیٹا میں ہوگی، سونیا نے ڈاؤن لوڈ کی ہوگی نا۔“

اس فلیش میں زمر ہاشم کی ساری فائلز موجود تھیں مگر کسی نے فروزن کے سوا سب کچھ مٹا دیا۔“

”مگر کس نے!“ زمر چونکی تھی۔

”یہ تو سعدی بھائی ہی بتا سکتا تھا۔“ اس نے گہری آہ بھری۔ یہ ایسا ڈر تھا جس پہ دونوں خاموش ہو گئیں۔ باہر سے امی کی پکار پھر

سے شروع ہو گئی۔ ”حنہ.... میرا میل باکس فل ہو رہا ہے۔“

”ایک تو امیوں کو اسمارٹ فون نہ لے کر دے بندہ۔ مصیبت میں اولاد آ جاتی ہے۔“ جل کر بولی۔ پھر چہرہ اونچا کر کے آواز لگائی۔

”میں بڑی ہوں امی۔ رات میں دیکھ دوں گی۔“ پھر وہ زمر کی طرف گھومی اور چمکتی آنکھوں کے ساتھ اعلان کیا۔ ”مجھے وہ فائلز چاہیے ہیں۔ میں

ہاشم کے کمپیوٹر کو ہیک کرنے لگی ہوں۔ اور مجھے کسی کا ڈر نہیں ہے۔“ زمر خاموش رہی۔ وہ اس کے ساتھ تھی۔ خاور نہیں تھا۔ اب ڈر کیا سا؟



اچھی لگتی نہیں اس درجہ شناسائی..... ہاتھ ہاتھوں سے ملاتے ہوئے تھک جاتا ہوں

کولبو پہ شام نیلی اور بھگی بھگی سے سائے پھیلانے لگی۔ ایسے میں اس بلند بالا عمارت سے فارس نکلتا دکھائی دے رہا تھا۔ وہ

بھورے سویٹر اور نیلی جینز میں ملبوس، جیبوں میں ہاتھ ڈالے، وہ سنجیدہ سی سنہری آنکھوں سے سامنے دیکھتا، چلتا جا رہا تھا جب قریبی کینے کا گلاس

ڈور کھلا اور اندر سے آبدار نکلتی دکھائی دی۔ نیلی جینز پہ سفید گھٹنوں تک آتا کوٹ پہنے، اس کے سیدھے سرخ بال کمر پہ گر رہے تھے، اور سر کے اوپر

سرخ ریشمی رومال باندھ کر گردن کے پیچھے گرہ لگا رکھی تھی۔ سرمئی آنکھوں میں چمک لئے، وہ شرارت سے سرخ لب کاٹتی دوڑتی ہوئی آئی اور اس

کے ساتھ آملی۔ فارس رک گیا اور قدرے خفگی سے اسے دیکھا۔

”آپ ادھر کیا کر رہی ہیں مس آبدار؟“

”آپ کو اپنے ذہن میں آئی باتیں شیئر کرنے کے لئے کسی کی ضرورت تو ہوگی۔“ اس نے چمک کر ورک وائف کا مقصد یاد دلایا۔

”میں اکیلا زیادہ آرام دہ رہتا ہوں۔“

”مگر زیادہ خوش نہیں۔“ فارس نے قدرے برہمی سے سر جھٹکا اور تیز تیز چلنے لگا۔

”تھینک یو۔ میرا دل رکھنے کے لیے۔“ وہ اب ہنستی مسکراتی ہوئی اس کے ساتھ فٹ پاتھ پہ چلتی جا رہی تھی، قریب سے گزرتے بچے

کے ماتھے پہ ہاتھ پھیر کر اس کے بال بکھیرے۔ پھر ذرا آگے ایک ننھی بچی کی پونی پیچھے سے کھینچی اور اس سے پہلے کہ وہ مڑتی، آبی جلدی سے

آگے نکل گئی۔

”آپ کو بچے اچھے لگتے ہیں فارس؟“ وہ پیچھے مڑ مڑ کر ایک شرارتی نظر اس بچی پہ ڈال کر کہہ رہی تھی۔ فارس نے ایک دم رک کر اس

کو دیکھا۔ وہ نظا ہرگن سی کہہ رہی تھی۔

”آپ کا اپنی فیملی کے لیے دل نہیں چاہتا کیا؟ مگر... اوہ... مسز زمر تو... خیر...“ آبی نے سادگی اور معصومیت سے شانے اچکائے

اور ایک کیب کورکنے کا اشارہ کیا۔ وہ بالکل خاموش ہو گیا تھا، جیسے اس کی بات کو سوچنے لگا ہو۔

”جب آپ کو معلوم ہے کہ میں اور مسز زمر الگ ہو جائیں گے تو ایسی بات کا مقصد؟“

”ان سے الگ ہونے کے بعد آپ کی زندگی ختم تو نہیں ہو جائے گی نا؟ کبھی تو آپ کو اپنے ذات کے لیے بھی کچھ سوچنا پڑے گا۔“

”آپ میرے ساتھ نہیں آ رہیں۔ واپس جائیے۔“ قدرے پست مگر ڈسٹرب آواز میں اسے ٹوکتا وہ رکی ہوئی کیب کی

طرف بڑھا۔

کیب ڈرائیور اب گردن نکال کر اس سے کچھ پوچھ رہا تھا۔ وہ آگے کو جھکا اور مطلوبہ پارک کا نام لیا۔ ڈرائیور نے ایک نظر سر سے

پیر تک اسے دیکھا اور پھر اثبات کا اشارہ کرتے ہوئے کرایہ بتایا۔

”اتنے پیسوں میں تو ہم پورا کولمبو گھوم لیں۔ فارز جان کر لوٹو نہیں۔“ آبی چک کر کہتی آگے آئی۔ ”تمہارا میٹر دیکھ سکتی ہوں میں اور اسٹینڈرڈ کرایہ بھی معلوم ہے مجھے۔“ پھر مصحوبیت سے فارس کو دیکھا۔ ”اب بھی ساتھ نہیں لے کر جا سکتے کیا؟“ اور کیب کا دروازہ کھول لیا۔ وہ سر جھٹک کر رہ گیا۔ وہ تو ہارون عبید اور ہاشم کاردار کو آمنے سامنے لانا چاہ رہا تھا مگر یہ اچھی بلا پیچھے پڑ گئی تھی۔

وہ پارک کافی بڑا اور خوبصورت تھا۔ وہاں غیر ملکی سیاحوں کی بہتات تھی۔ وہ دونوں اندر داخل ہوئے تو فارس نے موبائل نکال اسکرین دیکھی۔ پارک کے وسط میں پین کا سگنل آرہا تھا۔

”اتنے بڑے پارک میں ہم کہاں ڈھونڈیں گے اس پین کو؟“ آبی کو مایوسی ہوئی۔ وہ خاموشی سے ادھر ادھر دیکھتا آگے بڑھتا آیا یہاں تک کہ اس کے قدم رک گئے سگنل کی جگہ اس کے اپنے فون سے قریباً چند میٹر دور تھی۔ اس نے آنکھوں کی پتلیاں سکڑ کر سامنے دیکھا۔ سبزہ زار پہ..... چند میٹر دور ایک نکٹ کی کھڑکی تھی اور اندر ایک باوردی ملازم کھڑا لوگوں کو نکٹ دے رہا تھا۔

”وہ پین اس نکٹ کیبین میں ہے۔ آؤ۔“ وہ اسے اشارہ کرتا گھاس پہ آگے آیا۔

کیبین کے اندر کھڑا ملازم سر جھکا ئے کمپیوٹر پہ ٹائپ کر رہا تھا۔ سامنے قطار لگی تھی۔ وہ دونوں بھی قطار میں کھڑے ہو گئے۔ آبی اس کے آگے تھی اور وہ پیچھے تھا۔ ان کی باری آئی تو آبی اس سے سنہالی میں نکٹ کا پوچھنے لگی۔ فارس نے گردن ذرا اٹھا کر اندر جھانکا۔ شیشے کی دیوار سے اندر کا منظر واضح تھا۔ بڑی سی ڈسٹ بن میں فاسٹ فوڈ کے چند خالی ڈبے رکھے تھے۔ نکٹ کلرک کے جوتوں پہ سوکھا ہوا کچڑ لگا تھا اور وہ جمائی روکتا کمپیوٹر پہ کچھ ٹائپ کیے جا رہا تھا۔ ساتھ ہی سنہری قلم کا ڈنٹر پہ رکھا تھا۔ پین دیکھ کر آبی کی آنکھیں چمکیں۔ مگر....

”چلو۔ جلدی۔“ اس نے پیچھے سے آہستہ سے سرگوشی کی۔ آواز میں بے چینی تھی۔ آبی نے جلدی سے وہ نکٹ تھامے اور پھر متعجب سی قطار سے نکلی۔

”پھیکنگوان نکٹس کو اور یہاں سے نکلو۔“ وہ غیر محسوس انداز میں رفتار بڑھاتا کہہ رہا تھا۔

”مگر کیوں؟ وہ پین اس کے پاس تھا اس سے پوچھو تو سہی کہ....“

”کوئی فائدہ نہیں۔ سعدی ادھر نہیں ہے۔“ وہ بمشکل اس کی رفتار کا ساتھ دے پارہی تھی۔ جب وہ باہر آگئے تو اس نے پھولی سانس کے ساتھ خفگی سے پوچھا۔

”وہ پین سامنے تھا آپ نے....“

فارس اس کی طرف گھوما اور سنجیدگی سے اسے دیکھا۔ ”پارک کی انٹری کے قریب جگہ کچی ہے چند کھڈے ہیں جہاں بارش کا پانی بن ہو جاتا ہے۔ آخری دفعہ بارش کب ہوئی تھی؟ ماہ کامل کی رات سے اگلی صبح۔ سعدی کے بھانگے سے اگلی صبح۔ اس صبح یہ ملازم یہاں آیا تھا۔ وہ کچڑ کے پاس سے گزرا تھا اب وہ کچڑ سوکھ چکا ہے مگر اس کے جوتے اب بھی میلے ہیں۔“

”کیوں؟“

”کیونکہ وہ دودن سے گھر نہیں گیا۔ وہ صبح ادھر ہی بیٹھا رہتا ہے۔ کھانا کھانے بھی نہیں جاتا۔ فاسٹ فوڈ منگواتا ہے وہی کھاتا ہے۔ ایک نکٹ کلرک فاسٹ فوڈ بھی اتنا سارا کیسے فورڈ کر سکتا ہے؟ سوائے اس کے کہ کوئی اس کو کھانا پہنچا دیتا ہے تاکہ وہ یہاں بیٹھا رہے اور اگر کوئی سعدی کے پین کی تلاش میں آئے تو وہ اس کو پکڑ لے۔“

”مگر ہو سکتا ہے سعدی نے اسے یہاں بٹھایا ہو۔“

”سعدی اس ملک میں پہلی دفعہ آیا ہے، رہائی کی اگلی صبح ہی اس کے اتنے کانٹیکٹس کیسے بن سکتے ہیں؟“ وہ نفی میں سر ہلاتا کہہ رہا

”کسی کے پاس سعدی کا پتین ہے اور وہ اس میں موجود جی پی ایس ٹریسر سے واقف ہے اس لئے وہ اس کو bait کی طرح لگا کر اس شخص کا نظار کر رہا ہے جس نے اسے وہ پتین بھیجا تھا۔“

”اوہ واؤ!“ وہ ایک دم چپکی، پھر شکل پہ مسکینیت طاری کی۔ ”کیا میں اتنے مزے کے ایڈوانچر پہ تھوڑا خوش ہو سکتی ہوں؟“

”نہیں۔ آپ واپس جا رہی ہیں۔“ وہ سڑک پہ آگے آیا اور اس کے لئے ایک ٹک ٹک روکنے لگا۔

”مگر...“ وہ احتجاج کرنے لگی۔

”اگر آپ چاہتی ہیں کہ میں بغیر بتائے آپ کا فلیٹ چھوڑ کر روپوش نہ ہو جاؤں تو خاموش رہیں۔“

وہ منہ بسورے کھڑی تھی۔ ٹک ٹک ساتھ آ کر رکھا تو فارس نے اشارہ کیا۔

”اب جائیے۔“ پھر آواز میں نرمی پیدا کی۔ ”صبح ملیں گے۔“

اس بات پہ وہ ہلکا سا مسکرائی اور اندر بیٹھ گئی۔ پھر اسے ہاتھ ہلایا۔ ”صبح! پکا!“

”پکا۔“ اس کے انداز پہ وہ بمشکل مسکراہٹ روک پایا۔ چلو جو بھی تھا۔ وہ ایک معصوم اور پیاری لڑکی تھی۔

وہ چلی گئی تو گویا ایک بوجھ سا اس کے کندھوں سے سرکا۔ واپس پارک میں آیا اور ایک کونے میں آ بیٹھا۔ درختوں کے جھرمٹ میں اس جگہ سے دور نکٹ کی کھڑکی صاف دکھائی دے رہی تھی۔ نیلگوں شام بھی آہستہ آہستہ گہری ہونے لگی تھی۔

فارس غازی انتظار کرنے لگا۔ ایک طویل اور کڑا انتظار۔



یہ لفظ لفظ محبت کی یورشیں بھی فریب یہ زخم زخم مسیحا نیاں بھی جھوٹی ہیں

کینڈی پہاڑی شہر تھا، جیسے مری۔ سرسبز پہاڑیاں، نیلا سرمئی بادلوں سے ڈھکا آسمان۔ خوبصورت موسم۔ اور چائے کے باغات کی سوندھی سوندھی مہک۔ سیاح دور دور سے کینڈی کو انجوائے کرنے آتے تھے۔ وہ نہیں کر رہا تھا۔ وہ سڑک کنارے بنے اوپن ایئر کیفے میں بیٹھا تھا۔ عینک پہنے برساتی کے کالر کھڑے کیے، وہ گردن گھا کر ادھر ادھر گہری نظر ڈالتا پھر کافی کا لگ لبوں سے لگا لیتا۔ سیاہ بیگ اس کے قدموں کے ساتھ رکھا تھا۔

بائیں ہاتھ ریٹورنٹس اور شاپس کی قطار تھی۔ ابھی صبح تازہ تھی۔ شاپس اور ریٹورنٹس ماکان آ کر اپنی اپنی دکانیں کھول رہے تھے۔ ایسے میں وہ ہر کیفے کے مالک یا اسے کھولنے والے درکر کو آنکھوں سے اسکین کرتا، پھر رد کر دیتا۔ کوئی شاطر لگتا تھا، کوئی مکار۔ کوئی خطرناک۔ کوئی بے حد شص۔

تھوڑی دیر بعد ایک درمیانی عمر کی سنہالی عورت ایک کافی شاپ کا لاک کھولتی نظر آئی۔ ساتھ ایک ننھا لڑکا بھی تھا جو مسلسل اسے تنگ کر رہا تھا اور وہ روہانسی ہوئی اسے ڈانٹ رہی تھی۔ سعدی کی آنکھوں میں چمک ابھر آئی۔ وہ وہاں سے اٹھ آیا۔ اب وہ ذرا دور جا کر ایک اوپن کیفے کے باہر بیٹھ گیا۔ چہرے کے آگے ایک میگزین پھیلا لیا۔ اس کی نظریں اسی کافی شاپ پہ تھیں۔

کوئی گھنٹے بھر بعد عورت شاپ سے باہر نکلی۔ بچہ اس کے ساتھ تھا اور ہاتھ میں سامان کا تھیلا بھی تھا اور ایک لسٹ بھی۔ وہ ابھی ہوئی سی خریداری کرنے جا رہی تھی۔ سعدی تیزی سے اٹھا اور فاصلہ رکھ کر اس کا پیچھا کرنے لگا۔ وہ روکتی تو وہ بھی رک کر مڑ جاتا، کہیں کسی اشال پہ کچھ دیکھنے لگ جاتا۔

دو پہر کینڈی کے پہاڑوں پہ پکھلنے لگی۔ بادلوں کی اوٹ سے سنہری کرنیں جھانکنے لگیں۔ اب وہ اس کا پیچھا کرتے مارکیٹ کے وسط میں آچکا تھا۔ یہاں سے وہ مڑ گیا اور دو گلیاں عبور کر کے ایک تیسری گلی میں آیا۔ ادھر کونے میں ایک لڑکا کھڑا بہت رازداری سے اپنے مخصوص

گاہوں کو ایک طرف بلا کر انہیں منشیات کی پڑیاں بیچ رہا تھا۔ وہ اسے گزشتہ شام ہی تاڑ چکا تھا۔

اب سیدھا اس کے قریب گیا جو ادھر ادھر دیکھتا کسی گاہک کا متلاشی تھا۔ سعدی نے اسے آنکھوں سے اشارہ کیا اور دوسری گلی کی جانب قدم بڑھا دیے۔ منشیات فروش لڑکا ذرا فاصلہ رکھ کر پیچھے آنے لگا۔ جیسے ہی وہ دوسری گلی میں مڑے سعدی گھوم کر اس کی طرف آیا اور اسے کار سے پکڑ کر دیوار سے لگایا۔ پھر رکھ کر ایک مکا اس کے منہ پہ جزا۔

”کنڈ پھڑے پھڑے والے کے حوالے کر دوں گا تمہیں اگر آواز نکالی تو۔“ پستول اس کی پبلی میں چبھوتے وہ غرایا تھا۔ خنی سے لڑکے نے گھبرا کر ہاتھ اٹھا دیے۔ وہ خود بھی نشے کا عادی لگتا تھا۔

”میرے پاس پیسے نہیں ہیں۔“ جلدی سے کہنے لگا۔

”پیسے میں تمہیں دوں گا بدلے میں میرا ایک کام کرو گے۔ نہیں تو پولیس والے کو بلاتا ہوں میں۔“ اس کو دیوار سے لگائے وہ غرایا۔ چند منٹ بعد وہ واپس اسی گلی میں آکھڑا ہوا تھا جہاں وہ عورت اب بھی ایک دکان سے چیزیں خرید رہی تھی۔ وہ قریب ہی دکان پہ کھڑا ہو کر اخباریں کنگھا لگا۔ اسی لمحے وہ منشیات فروش سنہالی لڑکا اس گلی میں داخل ہوا۔ اب کے اس نے منہ پہ رومال باندھ رکھا تھا۔ وہ سیدھا اس عورت تک گیا اور ساتھ سے گزرتے ہوئے اس کا پرس اچکا اور ایک دم بھاگ کھڑا ہوا۔ عورت پہلے لمحے تو شاک میں رہ گئی پھر وہ چلائی۔

”میرا پرس....“

سعدی بجلی کی سی تیزی سے لڑکے کے پیچھے بھاگا۔ راستے میں اس نے جان بوجھ کر چند اسٹال بازو مار کر گرائے۔ گلی میں شور و غل برپا ہو گیا۔ کچھ اور لوگ بھی اٹھ کر بھاگے مگر سعدی نے گلی کے کونے میں اس لڑکے کو جالیا اور بوج کر نیچے گرایا۔ پھر پرس واپس جھینا۔ لمحے بھر کو اپنی گرفت ڈھیلی کی اور لڑکے نے ہاتھ پکڑے ننھا چا تو اس کے بازو میں اتار دیا۔ سعدی بے اختیار نیچے کولڑھکا۔ لڑکا دم دبا کر بھاگ چکا تھا۔ وہ عورت دوڑتی ہوئی اس تک آئی تھی، بچہ بھی پیچھے تھا۔ سعدی نے خون بہاتے بازو کو دوسرے ہاتھ سے پکڑے اٹھتے ہوئے پرس اس کو تھمایا۔ عورت نے پرس پکڑتے ساتھ ہی بچہ کو تھمایا اور لپک کر اس کا خون سے سرخ ہوتا گیلا بازو پکڑا۔

”آپ کا پرس۔“ سعدی نے نقاہت بھری مسکراہٹ کے ساتھ کھڑے ہو کر کہا مگر وہ جیسے پرس کی طرف متوجہ ہی نہیں تھی۔ فکر مندی سے کچھ کہنے لگی۔ اس نے کھنکھار کر ”انگلش پلیز“ کہا۔

”اوہ... فارز۔“ پھر ادھر ادھر دیکھا۔ ”چلو میں تمہیں ہاسپٹل لے چلوں۔“

”نہیں، اٹس او کے میں خود چلا جاؤں گا۔“ ساتھ ہی ہلکا سا کراہا۔ اب مزید لوگ جمع ہونے لگے تھے۔

”یہیں رکو میں کار لاتی ہوں۔“ عورت بھاگتی ہوئی آگے کو گئی۔ وہ قریب جمع ہوتے لوگوں سے بچنے کو چہرہ جھکائے رخ موڑے کھڑا ہوا اور ایک طرف کو چلنے لگا جیسے دور جانا چاہ رہا ہو۔ لوگ کچھ کہہ رہے تھے مگر اتنی سنہالی وہ نہیں سمجھتا تھا۔

عورت جلد ہی ٹیکسی لے آئی مگر وہ ہاں نہیں تھا۔ وہ لوگوں سے پوچھتی، اسے ڈھونڈتی دوسری گلی تک آئی جہاں وہ فرض شناس اور نیک دل انسان جو اس کا پرس بچانے کے لیے اپنی جان خطرے میں ڈال بیٹھا تھا، سر جھکائے بازو کے زخم پہ اوپری جیکٹ لپیٹے چلتا جا رہا تھا۔ اس عورت کا نام کامنی روپا سنکھی تھا اور اس کا دل اس طرح اس کو دیکھ کر بہت دکھا تھا۔ وہ تیزی سے کار سے نکلے اور اس کو جالیا۔

”میں نے تمہیں رکنے کو کہا تھا فارز۔ چلو میں تمہیں ہسپتال لے جاتی ہوں۔“

”میں خود چلا جاؤں گا، آپ کی ٹیکسی خراب ہوگی۔“ وہ چھوٹے بالوں اور عینک والا لڑکا مسکرا کر بولا تھا مگر کامنی نے خنکی سے

اسے ڈپٹا۔

”کیسی باتیں کر رہے ہو تم زخمی ہو، میری وجہ سے۔ بس ہسپتال قریب ہی ہے۔“

”مجھے ہسپتال نہیں جانا۔ میں زخم خودی لوں گا۔“

اب کے کامنی چونکی۔ اس کے انداز میں منت ہی تھی۔

”اچھا ٹیکسی میں بیٹھو۔ میں فرسٹ ایڈکٹ لاکر تمہیں شاپ پہ لے جاتی ہوں۔“ اس نے اسے قائل کر لیا۔ وہ لڑکا بدقت ٹیکسی میں


بیٹھا۔ ننھا بچہ اس کے ساتھ پچھلی سیٹ پہ آ بیٹھا اور کامنی آگے۔

”پلیز...“ وہ پچھلی سیٹ کی پشت پہ سر گرائے نقاہت سے آنکھیں موندے کہنے لگا تو کامنی نے بیک ویو مر میں اسے دیکھا۔ ”مجھے

ہسپتال کے اندر مت لے جائیے گا۔ پولیس میرے پیچھے ہے۔ میں گرفتار ہو جاؤں گا۔ خود کو میری وجہ سے خطرے میں نہ ڈالیں۔“

سنہالی عورت بکا بکا رہ گئی۔ اور سعدی یوسف کو انسانوں کی اتنی پہچان تو تھی کہ بند آنکھوں کے باوجود وہ جان گیا تھا کہ تیر نشانے

پہ لگا ہے۔



وہ کون لوگ تھے ان کا پتہ تو کرنا تھا مرے لہو میں نہا کر جنہیں نکھرنا تھا

بیلوں سے ڈھکے بنگلے میں اس صبح حنین بیٹھی لپ ٹاپ لگائے ہاشم کے کمپیوٹر کو بیک کرنے کی سر توڑ کوشش کر رہی تھی۔ اس کی زنبیل

میں بہت سے طریقے تھے جن کو ایک ایک کر کے وہ استعمال کر رہی تھی.....

ادھر زمر یوسف کورٹ سے نکل کر اپنی فائلز اور کاغذوں میں ابھی پارکنگ ایریا کی طرف جا رہی تھی جب اس کے ارد گرد تین سوٹ

میں ملبوس افراد آکھڑے ہوئے تھے۔ زمر نے سن گلاسز اوپر کر کے بالوں پہ ٹکائیں اور دھوپ کے باعث آنکھیں سکیڑ کر ان کو دیکھا۔

”جی؟“

”مسز زمر!“ ایک نے ادب سے مخاطب ہوتے ہوئے کہا۔ ”ہارون عبید آپ کا انتظار کر رہے ہیں۔ اپنے آفس کے کانفرنس ہال

نمبر نو میں۔ آپ چاہیں تو ہم آپ کو لے جاسکتے ہیں۔“ ساتھ ہی ہارون کا آئی ڈی کارڈ اسکی طرف بڑھایا۔ یہ ایک طرح کی ضمانت تھی۔

”نو تھینک یو۔ میں خود آ جاؤں گی۔“ کارڈ پکڑ کر رکھائی سے کہہ کر وہ آگے بڑھ گئی۔ البتہ دل... عجیب سے واہموں کا شکار ہو رہا تھا۔

جب اس نے فیصلہ کر لیا کہ وہ نہیں جائے گی تب ہی خود بخود کار کارخانہ ان کے آفس کی طرف موڑ دیا۔ پون گھنٹے بعد وہ ان کے

کانفرنس روم کے دروازے کی چوکھٹ میں کھڑی تھی۔ سفید لمبی قمیض اور سیاہ کوٹ پہنے، گھنگریالے بال جوڑے میں باندھے اور بھوری آنکھوں

کو مشتہ انداز میں سکڑے اس نے سامنے کانفرنس ٹیبل کی سربراہی کرسی پہ بیٹھے ہارون کو دیکھا۔

”مجھے یوں طلب کیا جانا پسند نہیں ہے عبید صاحب!“

”مسز زمر، مجھے بھی آپ سے مل کر خوشی ہوئی۔ آئیے۔“ وہ اپنی جگہ سے اٹھ کھڑے ہوئے۔ وہ سیاہ سوٹ میں ملبوس تھے اور سفید

سرمنی بال جیل سے پیچھے کیے۔ چہرے پہ مسکراہٹ طاری کیے انہوں نے کرسی کی طرف اشارہ کیا۔ وہ درزیدہ نگاہوں سے ان کو دیکھتی سربراہی

کرسی کے دائیں طرف دو کرسیاں چھوڑ کر بیٹھی۔

”کیسی ہیں آپ؟“ وہ واپس بیٹھے اور شفقت سے پوچھا۔

”میں ٹھیک ہوں، شکر یہ۔ آپ بتائیے میں کیا کر سکتی ہوں آپ کے لئے؟“

”آپ کا شو ہر کہاں ہے مسز زمر، کیا آپ کو معلوم ہے؟“

زمر کے ابرو ناگواری سے بچھنے گئے۔ ”میں آپ کو کیوں بتاؤں اپنے شو ہر کے بارے میں۔“

”میں نے یہ نہیں پوچھا کہ وہ کہاں ہے یہ پوچھا ہے کہ کیا آپ جانتی ہیں وہ کہاں ہیں؟“

اس کی آنکھوں میں جھانکتے ہوئے وہ مسکرا کر پوچھ رہے تھے۔ زمر کے دل کو جیسے کسی نے مٹھی میں لیا۔ ماہِ کامل کی رات کی چاندنی برف کی سفیدی میں بدلنے لگی۔

”وہ گرا جی گیا ہے، جا ب کے...“

”وہ کولہو میں ہے میری بیٹی کے ساتھ۔ کل وہ میرے پرائیوٹ جیٹ پہ کولہو گیا ہے۔“

زمر نے ضبط سے گود میں رکھی مٹھیاں بھینچ لیں۔ مگر چیرے کو بدقت نازل رکھنا چاہا مگر وہ جانتی تھی کہ اسکی رنگت زرد پڑنے لگی ہے۔

”تو اس نے آپ کو نہیں بتایا؟“ انہوں نے انہوں سے سر جھٹکا۔

”مجھے نہیں معلوم آپ کیا کہہ رہے ہیں؟“ وہ بدقت کہہ پائی۔ دل و دماغ میں آندھیاں سی چل رہی تھیں۔

بارون نے جو ہا موبائل پہ چند منٹن وہاے اور اسکرین اس کے سامنے رکھی۔ زمر نے موبائل کو نہیں چھوا۔ صرف نگاہ جھکا کر دیکھا۔

انٹر پورٹ میں وہ آبی کے سامنے کھڑا اس سے کوئی پیکٹ لے رہا تھا۔ کیپ کی وجہ سے شکل کم واضح تھی مگر وہ فارس تھا۔ وہ لاکھوں میں پہچان سکتی تھی۔ پیچھے انٹر پورٹ کا نام اور ارد گرد کا ماحول سب نظر آ رہا تھا۔

دل پہ ڈھیروں آنسو گریے۔ وہ جانتا تھا۔ وہ سب جانتا تھا۔ وہ اس کا گھر سے باہر رہتا۔ وہ اس کا راتوں کو دہرے سے واپس آتا۔ وہ

اس کی فون کا لڑ... وہ جا ب نہیں ڈھونڈ رہا تھا... وہ شروع سے ہاشم کے پیچھے تھا...

”بھڑ؟“ بظاہر اردو اچکائے۔ وہ ہشکل خود کو کپور ڈرکھے ہوئے تھی۔

”کیا آپ کو معلوم ہے وہ وہاں کیوں گیا ہے؟“

وہ ان کی آنکھوں پہ نگاہیں جمائے خاموش رہی۔

”ہمارا مہمان کچھ دن قبل ہماری میزبانی سے بھاگ گیا تھا۔ وہ اسی کو ڈھونڈنے گیا ہے۔ آپ گھرتہ کریں میں ہاشم کو نہیں پتہ چلنے

روں گا۔“

”ہاشم درمیان میں کہاں سے آیا؟ وہ اس کا کزن ہے۔“ زمر کی آواز کا تپنی۔ نگاہیں اب بھی بارون پہ جمی تھیں۔ انہوں نے مسکرا کر

پچھے ہوتے دیکھیں سے اسے دیکھا۔

”آپ کو معلوم ہے میں کیا بات کر رہا ہوں؟ فارس کو بھی معلوم ہے۔“ زمر کی آنکھوں میں ایک دم ڈھیروں جذبات ایک ساتھ

اُبھرے۔ اور ان سارے جذبات نے اس کی آنکھوں کو سرخ گلابی سا کر دیا۔ وہ ڈرا چو گئے۔ ”آپ کو لگا تھا وہ نہیں جانتا؟“

زمر گردن موڑ کر دوسری طرف دیکھنے لگی۔ بہت سے آنسو اندر اتارے۔

”خیر میں نے یہاں آپ کو یہ بتانے کے لئے نہیں بلایا کہ وہ اسے عرصے سے بہری بیٹی کے ڈریجے ہمارے مہمان سے وابط رکھے

ہوئے تھا۔ میں صرف یہ جانتا چاہتا ہوں کہ وہ میری بیٹی کے ساتھ کیوں ہے؟“

زمر نے چہرہ ان کی طرف موڑا تو آنکھیں خشک تھیں مگر سرٹی مائل سی۔ ”اچھے جا سوسوں سے پوچھ لیں۔“ اور پرس اٹھا کر اٹھ کھڑی

ہوئی۔ اب مزید بیٹھا دو گھر ہو گیا تھا۔ انہوں نے ملاحظہ ہو کر گردن اٹھا کر اسے دیکھا۔

”تو سبز کا ردار آپ کی شادی کے بارے میں درست کہتی ہیں۔ آپ دونوں واقعی الگ ہونے جا رہے ہیں۔ مگر کب؟“

”یہ بھی آپ سبز کا ردار سے پوچھ لیں۔“ ایک پرتپش نظر ان پہ ڈال کر وہ مزنی اور دروازے کی طرف بڑھ گئی۔

”میرے اندازے درست ثابت کرنے کا شکر یہ سبز زمر۔ مجھے یقین ہے کہ ہم جلد دوبارہ ملیں گے۔ آپ کے بہت سے کام ایسے

ہیں جو صرف میں سیدھے کر سکتا ہوں۔“

فلانس ہیں۔۔ آگے کروانی پڑیں گی۔۔ یا شاید کینسل۔۔“

وہ کہہ ہمدردی سے ہی رہی تھیں، مگر انداز میں کوئی غلٹ تھی۔ زمر بند آنکھوں سے سنے گئی۔

”دو شادیاں اکٹھی ہو رہی تھیں۔۔ حماد کے تایا کے بیٹے کے فنکشنز بھی ساتھ ہی تھے۔ ولیم تو ہم دے ہی اکٹھا رہے تھے۔ اب ظاہر

ہے یہ شادی تو ابھی ہو ہی نہیں سکتی۔ سجاد کے فنکشنز تو کل سے شروع ہو جائیں گے۔ اب آپ تو جانتی ہیں ہماری بھی مجبوری ہے۔“

”سب کی مجبوریاں ہیں، میں جانتی ہوں۔۔“ ندرت بولیں تو آواز میں پسپائی تھی۔

زمر آنکھیں بند کئے لیٹی رہی۔ ندرت اب شاید ان کے لئے کوئی جوس نکالنے لگی تھیں مگر وہ منع کرنے لگیں۔

”حماد باہر انتظار کر رہا ہے، ایسا کرتے ہیں ہم وہیں بیٹھتے ہیں، اس کمرے میں تو مجھے گھٹن ہو رہی ہے۔ پتہ نہیں ہسپتالوں میں ایسی

گھٹن کیوں ہوتی ہے!“


اور ان کی آواز دور ہوتی گئی۔ شاید وہ کمرے سے جا رہی تھیں۔ اور پھر دروازہ بند ہو گیا، سنا سنا چھا گیا، قبر کی پہلی رات کا سنا سنا۔۔

زمر نے آنکھیں کھولیں۔ وہ اب کمرے میں اکیلی تھی۔

کھڑکی کے باہر دو پہر پہلے سی تازہ تھی مگر اب بادل اُبڑ کر آ رہے تھے، بارش جیسے برسنے کو تھی۔۔ وہ سپاٹ تاثرات کے ساتھ چت

لیٹی چھت کو دیکھنے لگی۔ اب کوئی بھی چیز افسوس نہیں دلاتی تھی۔ سارے احساسات مر گئے تھے۔ اسے پتہ تھا اب کیا ہوگا۔ دوسری دفعہ اس کی

منگنی ٹوٹ جائے گی۔ پھر بھی ایک امید تھی، شاید ایسا نہ ہو۔



کوئی بھی آدمی پورا نہیں ہے کہیں آنکھیں، کہیں چہرہ نہیں ہے

دروازہ اک دم کھلا، وہ چونکی۔ سوتی نہیں بن سکتی تھی۔ مگر پھر اس کی ضرورت بھی نہیں تھی کیونکہ آنے والی فیصلہ یا ندرت نہیں تھیں۔

اس کو زمر کے پاس اکیلا چھوڑ دینے کا بہت تحکم سے کہتی، جواہرات کا دردار نے اندر قدم رکھا۔

بند گلے کے سبز گاؤن، لمبی سفید ہیل، بالوں کا نفیس سا جوڑا بنائے، جوان، اور اسماٹ سی جواہرات مسکراتی ہوئی اندر داخل ہوئی۔

زمر اسی بے رخی اور ناپسندیدگی سے اسے دیکھتی رہی۔

”ہیلو زمر! کیسی ہو؟“

ایک فلیپو ملازمہ اور ایک سوٹ میں ملبوس ملازم پھولوں کے بڑے بڑے گلدستے لئے پیچھے آئے اور ساری میزوں کو بھر دیا۔

جواہرات نے آنکھ سے اشارہ کیا اور وہ باہر نکل گئے۔ ساتھ ہی شہرین کا دردار اندر آئی۔ اس نے لمبی قمیص پہن رکھی تھی اور کندھے پر لمبی چین کا

پرس تھا۔ سنہرے باب کٹ بالوں میں ہاتھ پھیر کر انہیں پیچھے کرتی، مصنوعی سی مسکراہٹ لینے وہ زمر کے قریب رکی اور جیسے تعارف کروایا،

”میں مسز ہاشم کا دردار ہوں۔ ہم پارٹی میں ملے تھے۔“

زمر نے سر کے خم سے ان دونوں کے رسمی کلمات کا جواب دیا، جیسے وہ شدید کوفت میں مبتلا ہو۔ جواہرات نے زمر کی طرف اشارہ

کرتے ہوئے جیسے شہرین کو بتایا۔

”زمر یوسف پبلک پراسیکوٹر ہے۔ ہاشم نے یقیناً تم سے ذکر کیا ہوگا۔“

شہرین نے منہ میں کچھ جباتے ہوئے لا پرواہی سے شانے اچکائے۔

”جی آئی نو۔ ڈی اے ہیں یہ یہاں کی۔“ وہ زمر کی طرف مڑی ”سوڈی اے، کیسی ہوتی؟“ اس کو جیسے اپنے انداز مخاطب پہ خود ہی

لطف آیا تھا۔

”تم اس کے ساتھ ہو.... اس کے اپارٹمنٹ میں؟ تم....“ صدے اور غصے سے اس کی آواز کانپی۔ ”تم....“ ہر طرف دھواں ہی

دھواں تھا۔

”میری بات سنو۔ میں تمہیں سب بتاتا ہوں۔ شروع سے۔ پلیز میری بات سنو۔“ وہ پسینے سے تر ہوتے چہرے کے ساتھ کہہ رہا

تھا۔

مگر سچ بولنے کا وقت اب گزر چکا تھا۔ اب بہت دیر ہو چکی تھی۔ زمر نے کال کاٹ دی تھی۔ وہ پریشانی سے بار بار اسے کال ملتا رہا تھا

تو وہ نہیں اٹھا رہی تھی۔

اوپر آسمان پہ چمکتا چاند چار روز پہلے ماہ کامل تھا۔

اب وہ کامل نہیں رہا تھا۔

چاند کی چاندنی اس کے اندر سے گھٹ چکی تھی اور آگے اندھیری رات تھی۔



کافر، ماکر، کاذب، قاتل (حصہ دوم)

دریا کی اصل تیرتی لاشوں سے پوچھے ٹھہراؤ ایک چال، روانی فریب ہے فصیح فون کان سے لگائے تیز تیز سڑک پہ چلتا جا رہا تھا۔ اس کی سیاہ پیشانی پہ سلوٹیں تھیں اور آنکھوں میں چھتتی ہوئی ناگواری تھی۔ وہ دوسری طرف بولتے انجان آدمی کو سن رہا تھا۔

”اگر میں کہوں ہاں تو کیا مجھے انعام کی رقم ملے گی؟“

”ہاں بالکل۔ کہاں ہے وہ تامل جاسوس؟“ وہ غیر دلچسپی سے بولا اور کار کا دروازہ کھول کر اندر بیٹھا۔

”پہلے مجھے انعام کی آدھی رقم بھیج پھر بتاؤں گا۔“ فصیح کی ناک مزید چڑھ گئی۔

”دیکھو مسٹر، مجھے تامل جاسوس کی لوکیشن بتاؤ، اگر اسے ہم پکڑ پائے، تب انعام ملے گا ورنہ ایک دھیلا بھی نہیں ملے گا۔“ وہ بلا مبالغہ

کہہ رہا تھا۔

”ایسے تو میں نہیں بتاؤں گا۔“ بوڑھا سنہالی خفا ہو گیا۔

”جہنم میں جاؤ۔“ اس نے کال کاٹ کر سیٹ بیلٹ باندھتے ہوئے انکیشن میں چابی گھمائی۔ پھر دوسرے سیل پہ نمبر ملا کر اسپیکر آن

کیا اور کارر یورس کرنے لگا۔

”بولو فصیح۔“ جو اہرات تلخ لگ رہی تھی۔

”میم ابھی تک ان دونوں کا پتہ نہیں چل رہا۔ دونوں کے پوسٹر سز الگ الگ بنوائے ہیں۔ سعدی کا تامل جاسوس کے نام سے اور

خاور کا بگڑے ذہنی توازن والے لاپتہ فرد کے نام سے۔ مگر لوگ بوگس کالز کرتے ہیں۔ پھر اوور سمارٹ بن کر انعام کا ایڈوانس مانگ کر فون چکر

ہونا چاہتے ہیں۔ روز دس جگہوں پہ ان کی اطلاع ملتی ہے، میرے بندے بھاگ کر جاتے ہیں مگر سب فراڈ ہوتا ہے۔“

”مجھے اس تفصیل سے دلچسپی نہیں ہے۔ جب وہ مل جائیں تو جو تمہیں کرنا ہے وہ کر گزرنے۔“ اور اس کا ”راجر، میم۔“ سننے سے قبل ہی

جو اہرات فون رکھ چکی تھی۔

وہ اس وقت اپنے بستر میں لیٹی تھی۔ سادہ نائٹ شرٹ میں ملبوس بالوں کو گول مول باندھے مخالف لپٹے، وہ ست اور بدمزہ سی لگتی تھی۔

بیڈ کی پائنتی کی طرف اسٹول پہ بیٹھی فیو ناس کے پیروں کا مساج کر رہی تھی۔

”مسز کاردار۔ کیا میری انجنیو ہمیشہ کے لئے واپس آگئی ہے؟“ دفعتاً اس نے جھکی نگاہوں کے ساتھ پوچھا۔

جو اہرات نے آنکھیں کھول کر ناگواری سے اسے دیکھا۔ ”اپنے دماغ کو آرام دو فیو نا۔ کون کدھر جائے گا، یہ میں طے کرتی ہوں۔“

اب وہ تمہاری ہیڈ ہے اس کو عزت دو۔“ پھر اپنا پیر درشتی سے پیچھے کو کھینچا۔ فیونان کے ہاتھ خالی رہ گئے۔
”دور ہو۔ میرا سارا موڈ خراب کر دیا۔ ہاتھ تیار کرو میرے لئے۔“

چند منٹ مزید سر کے اور پھر وہ لاؤنج کی سیڑھیاں چڑھتی دکھائی دی۔ زمر د بنا آستین کے لمبا گاؤن پہنے ہال جوڑے میں ہانڈھے۔ تازہ میک اپ اور زمر د جوڑے آویزے پہنے وہ تازہ دم لگ رہی تھی۔ شیرو کا کمرہ اندھیر تھا۔ وہ اسٹڈی کی طرف چلتی آئی۔ اندر ہمیں جلی تھیں اور سامنے کمپیوٹر ٹیبل پہ ہاشم چند کتابیں کھولے بیٹھا کام کرتا نظر آ رہا تھا۔ شرٹ کے آستین کہنیوں تک موڑے وہ کتاب میں سے کچھ پڑھ کر نوٹ پیڈ پہ لکھتا جا رہا تھا۔ وہ اس کے قریب آئی۔ اس کے کندھے پہ نرمی سے ایک ہاتھ رکھا اور دوسرا اس کی میز پہ رکھے وہیں لٹری ہو گئی۔

”جی می؟“ وہ سر اٹھائے بنا منہک سا بولا۔

”تمہارے اطمینان پہ حیرت ہے مجھے۔ تمہارا بھائی اس لڑکی کو لے آیا جس سے مجھے نفرت ہے اس کو کمپنی کا ایک چوتھائی حصہ دے گا اس کو اپارٹمنٹ لے کر دے رکھا ہے اور دو دن سے وہ اسی شہر میں رہ رہی ہے مگر تم کچھ نہیں کر رہے۔“
”میں سوچا کہ چکا ہوں می۔“ وہ اب لیپ ٹاپ پہ کچھ ٹائپ کرنے لگا تھا۔ جواہرات کا دماغ گھوم گیا۔
”ہاشم... اس لڑکی سے مجھے چھکارا کون دلا کر دے گا؟“
”اس لڑکی کا نام علیشا ہے اور وہ فیملی ہے می!“
”ہاشم...“

”می!“ اس نے عینک اتار کر رکھی اور سنجیدگی سے اسے دیکھا۔ اس کی سیاہ آنکھیں چہرے کے نقوش سب جواہرات کی کاپی تھے اور ان میں بھی اتنا ہی غصہ تھا۔

”میں اس کی فیس دے رہا تھا۔ وہ ایک سمسٹر ختم کر کے پڑھائی چھوڑ چکی ہے۔ وہ ٹک کر کچھ بھی نہیں کر سکتی۔ میری اتنے سالوں کی فیس بچ گئی۔ اس کے بدلے شیرونے اسے چند شیئرز دے دیے ہیں اور اچھا مجھے بھی نہیں لگا مگر میں کیا کروں؟ وہ دونوں میرے اپنے ہیں۔ رہنے دیں اسے ادھر۔ کچھ دن بعد خود ہی اکتا کر چلی جائے گی۔ آپ کو کیا کہہ رہی ہے۔“ اور واپس کتاب کی طرف متوجہ ہو گیا۔
جواہرات اس کے کندھے سے ہاتھ ہٹا چکی تھی اور اب افسوس سے اسے دیکھ رہی تھی۔

”ایک وقت تھا جب اس کے شہر میں ہونے کی اطلاع نہ دینے پہ تم مجھ سے گاڑی میں بیٹھے معذرت کرتے رہے تھے۔“ مگر ہاشم پہ کوئی اثر نہیں ہوا۔

”وہ وقت میں گزار چکا۔ اب سوچو آج کربا میں می۔ اب میں ایک اچھا آدمی بن کر زندگی گزارنا چاہتا ہوں۔“

جواہرات غصے سے مڑی اور پیر پختی وہاں سے چلی گئی۔ سیڑھیاں اترتے ہوئی وہ بڑبڑا رہی تھی۔

”ان دو بیٹوں کے لیے اتنے سال قربانیاں دیں۔ کیا کیا نہیں کیا۔ مگر اب یہ دونوں اپنی زندگی میں آگے بڑھ چکے ہیں۔ تو ٹھیک ہے۔ رکوں گی میں بھی نہیں۔“ پرس سے سیل نکالتی وہ ہارون کا نمبر ڈائل کرنے لگی تھی۔



بولے تو سہی جھوٹ ہی بولے وہ بلا سے ظالم کا لب و لہجہ دل آویز بہت ہے

کولمبو میں اس اپارٹمنٹ بلڈنگ کے باہر اٹھارہویں کا چاند پوری آب و تاب سے چمک رہا تھا اور اندر بیڑھیوں پہ کھڑا فارس

دیواندار بار بار اسے کال ملتا رہا تھا۔ اس کے چہرے پہ پریشانی اور ماتھے پہ پسینہ تھا۔

”زمر کال اٹھاؤ، پلیز کال اٹھاؤ۔“ وہ موبائل کان سے لگائے بڑبڑا رہا تھا مگر دوسری طرف وہ فون آف کر چکی تھی۔ فارس نے فون کان سے ہٹایا، مڑ کر غصے سے اوپر فلیٹ کی طرف دیکھا جہاں آبی گم ہوئی تھی اور پھر... پھر لے لے ڈگ بھرتا، میٹرہیاں پھلانگتا اور پرایا اور فلیٹ کا دروازہ کھولا۔ تیز قدموں سے راہداری عبور کی اور لاؤنج میں بیٹھی آبی کے سر پہ جا پہنچا جو میز پہ پڑے کھانے کے پیکٹ سمیٹ رہی تھی۔

”یہ کیا تھا؟“ وہ بلند آواز سے غرایا تھا۔ آبی نے سکون سے چہرہ اٹھایا، پھر اس کے برہم تاثرات دیکھ کر آنکھوں میں حیرت ابھری۔

”کیا ہوا؟“

”یہ سب کہنے کی کیا ضرورت تھی جبکہ آپ کو پتہ تھا کہ دوسری طرف میری بیوی ہے۔“ وہ غصے سے کہہ رہا تھا۔ آبی اچنبھے سے اسے دیکھتی کھڑی ہوئی۔

”میں نے ایسا کیا کہا؟“ پھر جیسے یاد کیا۔ ”میں تو کھانے کا کہہ رہی تھی۔ میں سمجھی نہیں فارس، کچھ غلط ہو گیا ہے مجھ سے؟“

اب کے وہ کچھ نہیں بولا۔ کمر پہ دونوں ہاتھ رکھے، چھتی نظروں سے اسے دیکھے گیا۔ تنفس ابھی تک تیز تھا اور ماتھے کے بل ہنوز ویسے تھے۔

”آئی ایم سوری اگر میری وجہ سے کچھ غلط ہوا ہے تو۔ کیا انہوں نے کچھ غلط سمجھا؟ مگر وہ آپ کی بیوی ہیں آپ کو اتنا تو جانتی ہوں گی۔ انہیں آپ کو اتنی سی بات پہ غلط نہیں سمجھنا چاہیے تھا۔“ وہ تعجب سے کہہ رہی تھی پھر فکر مند تاثرات چہرے پہ سجائے آگے کو ہوئی۔ ”کیا میں کچھ کر سکتی ہوں آپ کے لئے؟ پریشان مت ہوں میں فوراً ان سے بات کر لوں گی۔“

”میرے ساتھ یہ گیمز نہ کھیلیں آبدار بی بی۔“ وہ تیز تنفس پہ قابو پاتا، اسے گھور کر بولا تھا۔

آبی نے اسے دیکھتے ہوئے پللیں جھکیں تو ان میں موٹے موٹے آنسو تیرنے لگے۔

”میں نے کیا کیا ہے، سوائے آپ کی مدد کرنے کے؟“ وہ بے بسی سے بولی تھی تو فارس نے گہری سانس لی اور سر جھٹکتے ہوئے صوفے کی طرف بڑھ گیا۔

”اچھا روئیں نہیں۔ میں سب ٹھیک کر لوں گا۔“ وہ صوفے کے کنارے بیٹھا اور چہرہ دونوں ہاتھوں میں گرائے کچھ سوچنے لگا۔ آبدار نے انگلی کی نوک سے آنکھ کا کنارہ پونچھا پھر سامنے آنکھڑی ہوئی۔

”میں نے شام سے کچھ نہیں کھایا، یہ کھانا بھی ٹھنڈا ہو گیا ہے۔“

فارس نے چہرہ اٹھا کر اسے تکان سے دیکھا۔ ”اچھا سوری۔ مجھے آپ پہ غصہ نہیں کرنا چاہیے تھا۔“

آبدار کا چہرہ کھل اٹھا۔ وہ نم آنکھیں رگڑتی سامنے والے صوفے کے کنارے پہ جا بیٹھی۔

”مجھے کھانا کھانا ہے۔“ وہ اب بھی منہ بسورے ہوئے تھی۔

”چلیں۔“ وہ اٹھ کھڑا ہوا۔ ”باہر چل کر کھانا کھاتے ہیں۔ اس ٹینشن زدہ ماحول سے تو نکلیں۔“ تلخی کو پی کر وہ زخمی سا مسکرایا تو

باآخروہ مسکرا دی اور کھانے کے پیکٹ سمیٹنے لگی۔ ”یہ راستے میں کسی کو دے دیں گے۔“

فارس نے رک کر اپنی شرٹ کو دیکھا۔ ”میں کپڑے بدل لوں۔“ اور اندر کمرے کی طرف چلا گیا۔ آبی نے مسکراتے ہوئے سارے پیکٹ سمیٹے۔ پھر موبائل پہ قریبی ریستورانٹس سرچ کرنے لگی۔ ساحل کنارے ایک خوبصورت ریستورانٹ میں بنگلہ کروائی اور پھر مسکراتے ہوئے فون بند کر کے سوچنے لگی۔

گھڑی کی سوئیاں ٹک ٹک کرتی رہیں، وقت سرکتا رہا۔ جب پندرہ منٹ گزر گئے تو آبدار قدرے چوکی۔ فارس ابھی تک نہیں آیا تھا۔ وہ ابھی اور اس کے کمرے کے باہر جا کر آواز دی۔ ایک آواز، دو آوازیں۔ جواب نداد۔ اس نے دروازہ کھٹکھٹایا، پھر ڈور ناب گھمایا۔

دروازہ کھلتا چلا گیا۔

کمرہ خالی تھا۔ الماری کے پٹ کھلے تھے۔ اندر نہ فارس غازی کا مختصر سامان تھا نہ وہ خود تھا۔ کمرے کی کھڑکی بھی کھلی تھی۔ آبی بھاگ کر گئی اور کھلی کھڑکی سے نیچے دیکھا۔ وہاں پائپ لگے تھے۔ اور جالیاں۔ وہ ان کے نیچے سڑک پہ جا ترا تھا اور کوئی ٹک ٹک یا ٹیکسی پکڑ کر کرب کا کولہو کے ہجوم میں گم ہو چکا تھا۔ وہ بالکل سن رہ گئی۔ پھر کھڑکی کی جالی میں اٹکے نوٹ پہ نظر پڑی تو اس نے لپک کر وہ کاغذ وہاں سے اتارا۔

”میں یہاں ریٹورائٹس کے کھانے کھانے نہیں آیا تھا۔“

اور وہ گہری سانس لے کر رہ گئی۔ محبت اور جنگ میں سب جائز ہو یا نہ ہو محبت کرنے والوں کے ساتھ جنگ کرنا سراسر ناجائز ہوتا ہے۔ وہاں سے چند کلومیٹر دور وٹیکسی سے اتر کر ’بیک کنڈھے‘ پہ ڈالے دوسرے ہاتھ میں موبائل پہ نمبر ملتا رہا تھا۔ وہ اب زمر کو فون نہیں کر رہا تھا۔ وہ اپنا ادھورا کام مکمل کر رہا تھا۔ فون کان سے لگایا تو ایک نسوانی آواز ابھری۔

”ہیلو۔“

”صباحت۔ میں بول رہا ہوں۔ فا۔۔۔“

”فارس؟“ آواز میں خوشگوار حیرت ابھری۔ ”کیسے ہو فارس؟ اتنے عرصے بعد؟“

”میں ٹھیک ہوں۔ شاید....“ وہ زخمی سا مسکرایا۔

”شاید؟ یعنی ٹھیک نہیں ہو؟ کیا میں کچھ کر سکتی ہوں؟“ وہ چند لمحے خاموش رہا۔

”جب پہلی دفعہ جیل گیا تھا تو آپ نے کہا تھا کہ آپ میرے لئے کچھ نہیں کر سکیں کیونکہ....“

”فارس آئی ایم سوسوری میں کچھ نہیں کر سکتی میں نے بہت کوشش کی مگر یہ ممکن نہیں ہو سکا۔ تم نے جو میرے لئے کیا تھا اس کا بدلہ میں

ساری زندگی نہیں چکا سکتی۔“ وہ شدید ممنونیت سے کہہ رہی تھی۔ ”تم نے اپنی نوکری خطرے میں ڈال کر مجھے میرے اریسٹ وارنٹ کا بتایا تھا۔ تم

کتنے سال سندھ میں پوسٹڈ رہے میری وجہ سے اور....“

”میں یہ نہیں کہہ رہا تھا۔“ اس نے نرمی سے بات کاٹی۔ ”میں کہہ رہا تھا کہ پہلی دفعہ آپ نے میری مدد اس لئے نہیں کی کیونکہ آپ

اس وقت انڈیا میں پوسٹڈ تھیں، لیکن دوسری دفعہ جب میں جیل گیا تھا تو آپ نے مجھے سری لنکا سے فون کیا تھا۔ سری لنکا میں پوسٹڈ تھیں۔ مجھے

احسان کا بدلہ مانگنا....“ کرب سے آنکھیں بند کیں۔ ”بالکل اچھا نہیں لگ رہا، مگر مجبور ہوں۔ جہاں اتنے جرائم کر چکا ہوں وہاں ایک اور

سہی۔“

”فارس!“ وہ ادا سی سے مسکرائی تھی۔ ”تم نے جو میرے لئے کیا وہ جرم بھی تھا اپنی نوکری کے ساتھ خیانت بھی، دھوکہ بھی اور غیر

قانونی بھی۔ مگر وہ ’غلط‘ نہیں تھا کیونکہ کچھ چیزیں قانون سے اوپر کی ہوتی ہیں۔ تم کل بھی بے گناہ تھے اور کل بھی رہو گے۔“

وہ ہلکا سا مسکرایا۔ ”کیا آپ اب بھی کولہو میں پوسٹڈ ہیں؟“



میں تو مقتل میں بھی قسمت کا سکندر نکلا قرعہ فال مرے نام کا اکثر نکلا

سبز بیلوں سے ڈھکے بنگلے میں رات کے اس پہر مکمل خاموشی تھی۔ زمر اپنے کمرے میں چلی گئی تھی اور سیم کے سوالوں کا اس نے

’اسے بتا دیا ہے‘ کہہ کر جواب دیا تھا۔ آگے نہ سیم نے پوچھا نہ جنین نے۔ حد تو وہیں لاؤنچ میں نیچے بیٹھی ’لیپ ٹاپ‘ میز پر رکھے اس کے ساتھ

لگی ہوئی تھی۔ (امی اپنے کمرے میں اپنے وظیفوں اور دعاؤں میں مشغول تھیں۔) سیم حد کے ساتھ بیٹھا تھا۔ بڑے ابا بھی وہیل چیئر گھسیٹے ان

کے ساتھ آ کر کے تھے اور اب فکر مندی سے بار بار حنہ سے پوچھتے تھے۔

”کیا تم سعدی کو ڈھونڈ سکتی ہو؟“

”نہیں ابا۔ لیکن میں امی کا پاسورڈ بدل رہی ہوں، وہ پاسورڈ کے لئے امی کا امی میل کھولے گا، تو میں ایک جعلی امی میل اندر محفوظ کر رہی ہوں۔ وہ اسے کھول کر اس کے لنک پہ کلک کرے گا تو اس کی لوکیشن ہمارے پاس آ جائے گی۔“ وہ ایک ہاتھ سے ٹائپ کرتی، دوسرے کے ناخن مسلسل دانتوں کے بیچ کتر رہی تھی۔

”حنہ... کیا بھائی ہمیں واپس مل جائے گا۔“ سیم اس کا بازو جھنجھوڑ کر بار بار پوچھتا تھا۔

”ہاں سیم۔ وہ واپس مل جائے گا اور پھر دیکھنا، ہم سب ہمیشہ خوش رہیں گے۔“ حنین کو یہ بہت آسان لگتا تھا۔

”کاش کہ ہمیں وہی سعدی ملے جسے ہم نے کھویا تھا حنین۔“ ابا کی آواز غمزہ ہو گئی۔ حنہ نے مڑ کر استفہامیہ نظروں سے انہیں دیکھا۔

”کیا مطلب؟“ وہ چہرہ نیچے گرائے، بس سر ہلا کر رہ گئے۔ وہ حنین کو مطلب نہیں سمجھا سکتے تھے۔

وہ سر جھٹک کر واپس اسکرین کی طرف متوجہ ہوئی اور پھر کچھ سوچ کر اس نے سیو سعدی یوسف بیچ کھولا۔ اس کے ایڈمن میں سامنے امر شریع لکھا آ رہا تھا۔ حنین نے بیچ کو پیغام لکھا۔

”ایڈمن... میں سعدی کی بہن ہوں۔ پلیز مجھے اس بیچ کا ایڈمن بنا دیں۔“

”تم اس کی ایڈمن کیوں بننا چاہتی ہو؟“ سیم نے اچنبھے سے اسے دیکھا۔

”سیم ہمارے فونز اور لینڈ لائن وہ لوگ ٹریس کر رہے ہوں گے، کیا پتہ ہمارے فیس بک اکاؤنٹس بھی دیکھ رہے ہوں۔ ہم کوئی بھی ایسی بات نہیں لکھ سکتے جو بھائی کے لئے خطرہ بن جائے۔ لیکن سیو سعدی یوسف والا بیچ بھائی بھی دیکھتا ہوگا، میں اس کے ذریعے بھائی کو کوئی پیغام بھیج سکتی ہوں۔“ وہ جوش سے بتا رہی تھی۔ اس کے لئے یہ بہت آسان تھا۔

ان سے ذرا فاصلے پہ کمرے کے بند دروازے کے پیچھے جھانک تو زمر اندھیرا کیے صوفے پہ بیٹھی تھی۔ اس کی خشک آنکھیں چھت پہ جمی تھیں اور چہرے پہ ویرانی تھی۔ ہاتھ میں پکڑا وہ مونا بھدافون آف تھا۔

جانے کتنے لمحے سر کے... کتنی رات گہری ہوئی... جب اس نے وہ فون آن کرتے ہوئے گردن سیدھی کی اور پھر اس میں سیو واحد نمبر ملایا اور اسے کان سے لگا گیا۔ آنکھیں ہنوز خشک اور چہرہ سپاٹ تھا۔

فارس نے چھوٹے ہی فون اٹھا لیا تھا۔ وہ اس وقت ایک زبوں حال سے علاقے میں سڑک کنارے چل رہا تھا، ہاتھ میں پرچی تھی جس پہ لکھا پتہ وہ تلاش کر رہا تھا۔ فون کان سے لگاتے ہوئے اس نے پرچی مٹھی میں دبالی اور بے چینی سے بولا۔

”اس طرح فون مت بند کیا کرو۔ میری بات تو سن لیا کرو۔“

”تم ہمیشہ مجھے مختلف روپ میں ملتے ہو۔“

”زمر میں تمہیں...“

”مجھے میری بات پوری کرنے دو۔“ وہ صوفے پہ پیرا پر کر کے بیٹھی، سر جھکائے انگلیاں مروڑتی کہہ رہی تھی۔ ”پہلے تم میرے ایک بھولے بسرے رشتے دار تھے۔ پھر اسٹوڈنٹ بن گئے۔ پھر ایک ایسے اسٹوڈنٹ رہ گئے جو وقت پڑنے پہ مجھے فیورڈ دے دیا کرتا تھا۔ پھر تم میرے سامنے ایک قاتل کی حیثیت سے آئے، جس نے اپنی بیوی کو مارا، اپنے بھائی کو مارا اور مجھے بھی مارنے کی کوشش کی۔ پھر تم صرف ایک قیدی رہ گئے جو سفید کرتے تشلوار میں ملبوس بالوں کی پونی بنائے، مجھے کبھی کبھار کچہری میں نظر آ جاتا تھا۔ پھر تم مجھے ایک چال باز قیدی لگے جس نے مجھے

انتعال کر کے جیل توڑنے کی کوشش کی۔ پھر تم مجھے ایک ایسے رہا ہونے والے انسان جیسے لگے جو گناہگار ہوتے ہوئے بھی قانون کا مذاق اڑا کر نیل سے نکل آتا ہے۔ پھر مجھے لگاتم ایک منتقم مزاج انسان ہو۔ جس نے اپنا رشہ ٹھکرائے جانے کا بدلہ مجھ سے لیا تھا۔ جب تم سے شادی کر لی تو تم ایک بے حس اور سرد آدمی لگتے تھے مجھے جسے جو کہہ لو اسے فرق نہیں پڑتا تھا۔ پھر آہستہ آہستہ مجھے لگاتم وہ نہیں ہو جو لگتے ہو۔ جو ہمیشہ لگتے تھے۔ تم بے گناہ لگنے لگے مجھے۔ یہاں تک کہ مجھے یقین آ گیا کہ تم بے تصور ہو۔ مگر بے وقوف ہو جو اپنے دشمن سے ناواقف ہو۔ پھر تم میرے شوہر بن گئے اور ایک محبت کرنے والے وفادار آدمی جیسے لگنے لگے مجھے... مگر آج رات....“ وہ رکی۔ تیز تیز بول کر اس کو سانس چڑھ گیا تھا۔ دوسری طرف وہ بالکل خاموشی سے سن رہا تھا۔

”آج رات لگا کہ تم ان میں سے کچھ بھی نہیں ہو۔ تم ایک اداکار ہو صرف مگر اب... اب یہ نہیں لگ رہا۔“

”اب کیا لگ رہا ہوں میں تمہیں؟“ وہ قہقہے سے بولا تھا۔

”ایک انسان۔ صرف ایک انسان جو اگر زندگی سے اپنے حصے کی خوشیاں لینا چاہے تو اس میں کسی کو اعتراض نہیں ہونا چاہیے۔ بس پھر تمہیں مجھے یہ نہیں کہنا چاہیے تھا کہ میں تمہاری بیوی ہوں۔“ ایک آنسو اس کی آنکھ سے ٹوٹ کر چہرے پہ لڑھک گیا۔

”کیا تم میری بات سنو گی؟“

”اس کی ضرورت نہیں ہے۔ تم ہمیشہ کہتے ہو ہم نے الگ ہو جانا ہے اور مجھے نہیں پتہ کہ کیوں لیکن اگر الگ ہی ہو جانا ہے تو تم

میری طرف سے آزاد ہو۔ جو کرنا ہے کرو۔ مجھے تم سے کوئی گلہ نہیں ہے۔ میں اور تم کبھی ساتھ نہیں چل سکتے۔ اس لئے...“ اس نے گیلی سانس کو

ناک سے نکال کر اندر کھینچا اور ہاتھ کی پشت سے گال رگڑے۔ ”میں تم سے ناراض نہیں ہوں۔ تم میری طرف سے پریشان ہوئے بغیر تم جو بھی کرو یہ

تمہارا حق ہے۔ مجھے اعتراض نہیں۔“

وہ سڑک کنارے ایک دیوار سے ٹیک لگائے کھڑا سنجیدگی سے دوسری طرف سے آتی زمر کی آواز سن رہا تھا۔ آخر میں تلخی سے

مسکرایا۔ ”عظیم ڈسٹرکٹ پراسیکیوٹر صاحب نے ہمیشہ کی طرح اپنی کبھی اپنی سنی اور فیصلہ سنا دیا۔ ٹھیک ہے جو تم چاہو۔“ اور اسی سنجیدگی سے موبائل

نیچے کیا اور کال کاٹ دی پھر سر جھٹک کر آگے بڑھ گیا۔

زمر نے سر گھٹنوں میں دے دیا اور بازوان کے گرد لپیٹ کر آنکھیں بند کر لیں۔ اب ہر طرف پھر سے اندھیرا ہو گیا تھا۔

اور اسی اندھیرا رات میں احمر جب لیپ ٹاپ کھول کر بیٹھا تو نئے پیغام نے اسے چونکایا۔ اسے پڑھ کر اس نے بلا کسی تردد کے حنین

یوسف کو اپنے بیج کا ایڈمن بنا دیا۔ پھر یونہی... اس کی پروفائل کھولی۔ کچھ خاص نہ تھا ادھر... البتہ... ایک چہرہ دیکھ کر وہ چونکا تھا...

اب اس کی انگلیاں تیز تیز کی بورڈ پہ حرکت کر رہی تھیں اور آنکھوں میں چمک سی تھی۔

ادھر کولمبو کے آسمان پہ سیاہ بادل اکٹھے ہونے لگے تھے، گویا پورے شہر کو ہلادینے کے لئے بے چین ہوں۔ ہوٹل کی بلند و بالا عمارت

سراونچا کیے بادلوں کو دیکھ رہی تھی۔ اندر... گراؤنڈ فلور کے سیکورٹی کنٹرول روم میں دو افرادہ کمپیوٹر مانیٹر کے سامنے بیٹھے تھے۔ دفعتاً دروازہ

کھلا اور سیاہ فام فصیح اندر داخل ہوتا دکھائی دیا۔

”تمہیں ریسیپشن پہ طلب کیا جا رہا ہے۔ کوئی ملنے آیا ہے تم سے۔“ ایک کواکھڑ لہجے میں حکم دے کر وہ دوسرے کی طرف آیا اور چند

لمحے انتظار کیا، یہاں تک کہ پہلوانو جوان کمرے سے چلا گیا۔

”خیریت، سر؟“ دوسرے آفیسر نے کرسی اس کی طرف گھمائے فکر مندی سے اسے دیکھا۔ فصیح نے جواباً اپنے اسمارٹ فون کی

اسکرین اس کے سامنے کی۔

”مجھے شام میں ایک کال آئی تھی۔ پوسٹر والے لڑکے کے لئے۔“ اس بات پہ آفیسر نے اکتا کر سر جھٹکا۔

”نہیں سنو۔ بے شک وہ عام کارلز کی طرح بوگس ہی لگ رہا تھا، مگر....“ اس نے اسکرین سامنے لہرائی۔ ”اس کا موبائل نمبر کینڈی کا ہے۔“

”تو؟“

”تو یہ کہ اشتہار ہم نے کولمبو میں دیا ہے۔ پھر کینڈی سے کیوں کوئی کال کر رہا ہے ہمیں؟“
 ”ہو سکتا ہے نمبر کینڈی کا ہو مگر کارلز کولمبو میں ہو۔ آدمی سم کسی بھی شہر سے لے سکتا ہے۔“ مگر فصیح نے نفی میں سر ہلایا۔
 ”مگر یہ بھی تو ہو سکتا ہے کہ سعدی یوسف کینڈی میں ہو؟“
 ”تو پھر اس کارلر کے پاس پوسٹر کیسے آیا؟“ اس نے نکتہ اٹھایا۔ فصیح نے الجھ کر سر جھکا۔
 ”اس نمبر کو ٹریس کرو۔“

”راجرز سر!“ وہ فوراً سے مانیٹر کی طرف گھوما اور کچھ ٹائپ کرنے لگا۔ پانچ منٹ بھی نہیں لگے اور اس نے سر اٹھایا۔ ”نمبر آف ہے۔ سم موبائل میں نہیں ہے ورنہ سنگل مل جاتا۔ میں اس نمبر پر نظر رکھے ہوئے ہوں۔ جیسے ہی آن ہوتا ہے بتاتا ہوں۔“
 فصیح کی آنکھیں چمک اٹھیں۔ ”یہ اس کی کوئی ایکسٹرا اسم ہوگی۔ تم اس کا سارا کال ریکارڈ نکلاؤ۔ کس کے نام ہے سم، سب کچھ۔“
 پھر جوش سے اس کا کندھا تھپکا۔ ”ہری آپ۔“
 انعام کی رقم کے صرف فصیح کو اپنی آنکھوں میں چمکتے دکھائی دینے لگے تھے۔ یہ جواہرات کا اس سے وعدہ تھا۔ ہارون کا انعام الگ۔ خون اس کی رگوں میں بہت تیزی سے گردش کرنے لگا تھا۔



میں ان میں بھٹکتے ہوئے جانو کی طرح ہوں اس شخص کی آنکھیں ہیں کسی رات کی مانند
 یہ کولمبو کے ایک زبوں حال اور پسماندہ علاقے کی ایک فلیٹ بلڈنگ تھی۔ سامنے کچرے کا ڈھیر تھا۔ میلی دیواریں۔ فلیٹس کی بالکونیوں پر سوکھتے کپڑے۔ اندر فارس گول سیڑھیاں عبور کر کے ایک دروازے کے سامنے آن ٹھہرا تھا اور اب دستک دے رہا تھا۔ اپنے ہلکے سویٹر کے آستین موڑ رکھے تھے اور سر پہ پی کیپ لے رکھی تھی۔ دو دفعہ دوبارہ دستک دی۔ پھر بیل بجائی۔ دروازہ ہلکا سا کھلا۔ درز سے ایک نحی اور سانولے لڑکے نے جھانکا۔

”مجھے صباحت نے بھیجا ہے۔ صباحت مرزانے۔ کام ہے تم سے۔“

لڑکا درز سے چند لمحے اسے جھانکتا رہا۔ پھر دروازہ کھول دیا اور زنجیر گرا دی۔ وہ دروازہ پر بے دھکیلتا اندر داخل ہوا۔ ساتھ ساتھ بولتا جا رہا تھا۔

”تعارف اور تمہید میں میرا وقت ضائع نہ کروانا۔ اپنا کمپیوٹر آن کرو۔ جو صلاحیتیں تم مختلف حکومتوں کو بیچتے رہتے ہو، مجھے ان کی ضرورت ہے۔ شکل کیا دیکھ رہے ہو۔ چلو۔“ اس کا موڈ پہلے خراب تھا، گھر کر بولا تو لڑکا جلدی سے اندر چلا گیا۔ فارس ماتھے پہ بل لئے اس کے پیچھے آیا۔ اندر ایک چھوٹے سے کمرے میں تین کمپیوٹرز رکھے تھے۔ ایک آن تھا۔ وہ لڑکا اسی کے سامنے کرسی کھینچ کر بیٹھا تھا اور مطلوبہ پروگرام کھول رہا تھا۔

”صباحت نے کہا تھا تمہیں گورنمنٹ کے فیشل recognition سافٹ ویئر تک access چاہیے۔ تصویر دو مطلوبہ لڑکے کی۔“
 کی بورڈ پہ ٹائپ کرتے اس نے ہاتھ بڑھایا۔ فارس نے ایک فلیش اس کی تھیلی پر رکھی۔ اور ساتھ کھڑا سے دیکھنے لگا۔
 ”اس میں سب تصاویر ہیں اس کی؟“ وہ فلیش ڈرائیو لگا کر پوچھ رہا تھا۔

”نظر نہیں آرہیں کیا؟“ وہ درستی سے بولا۔ مخنی لڑکے نے سر اٹھا کر اسے دیکھا، جیسے بہت ضبط کیا ہو، پھر سر جھٹک کر کام کرنے لگا۔
 ”میں اسے سٹم میں ڈال رہا ہوں۔ اس چہرے کا لڑکا پچھلے اڑتا لیس گھنٹوں میں کولبو کے کسی اسٹریٹ کیم، ایر پورٹ، بس ٹرین
 اسٹیشن وغیرہ کے کسی بھی پبلک کیمرے کے سامنے آگرایا ہو تو فوج مل جائے گی۔“


”کولبو میں نہیں، اسے کینڈی میں ڈھونڈو۔“ وہ کمپیوٹر ٹیمپل کے کنارے بیٹھ گیا۔

وہ لڑکا، جس کا نام پریرا تھا، گہری سانس لے کر مطلوبہ الفاظ ٹائپ کرنے لگا۔

”انگریزی فلموں کے برعکس فیشن ریکونکیشن میں کئی گھنٹے لگتے ہیں۔“ تھوری دیر بعد پریرا جمائی روکتے بازوؤں کا تکیہ بنا کر پیچھے کو
 ہٹا۔ اگاتے ہوئے بولا تھا۔ ”اگر وہ نظر آیا تو اسکرین پہ سنکسٹن جگ جائے گا۔ تم دیکھتے رہو، میں تب تک کھانا کھا لوں۔“ کہہ کر وہ اٹھنے لگا تو میز کے
 لہنے پہ بیٹھے فارس نے اپنا پیر لہبا کر کے راستے میں رکھ دیا۔ پریرا نے چونک کر اسے دیکھا۔ فارس نے جیب سے پستول نکال کر میز پہ رکھا، پھر
 دوسری جیب سے نسبتاً چھوٹا پستول نکال کر اس کے ساتھ ڈالا، پھر سخت نظروں سے اسے دیکھتے ہوئے ابرو سے واپس بیٹھنے کا اشارہ کیا۔

”جب تک وہ مل نہیں جاتا، تم کہیں نہیں جا رہے۔ واپس بیٹھو۔“

لڑکے نے ایک نظر اسے دیکھا، دوسری بے بس نظر ان دو پستولوں پہ ڈالی، پھر گہری سانس لے کر واپس بیٹھ گیا۔ پروگرام کے مسلسل
 ملنے کی آوازیں سنائی دے رہی تھیں۔ دونوں کی نظریں اسکرین پہ جمی تھیں۔ رات دھیرے دھیرے کٹنے لگی۔



مری زندگی کے چراغ کا یہ مزاج کوئی نیا نہیں ابھی روشنی ابھی تیرگی، نہ جلا ہوا نہ بجھا ہوا
 اگلی صبح دھوپ چھاؤں کا موسم اسلام آباد کو اپنی پلیٹ میں لئے ہوئے تھا۔ اس پر شکوہ عمارت کے بالائی فلور پہ وہ ایک کشادہ سا
 اس تھا۔ بلاسٹڈ زکھلے تھے اور سنہری روشنی آدھے آفس کو روشن کر رہی تھی۔
 مرکزی کرسی پہ نوشیرواں ٹیک لگائے بیٹھا ایک کرسٹل بال ہاتھ میں گھمارتا تھا۔ سامنے کھڑکی کے آگے علیشا کھڑی تھی۔ سیاہ بالوں کو
 اوپنی پونی میں باندھے، اس کی بے حد گوری جلد اور سرمئی آنکھیں دھوپ کی حدت سے چمک رہی تھیں۔ دفعتاً اس نے چہرہ موڑ کر جھتی ہوئی
 اگا ہوں سے شیر وکود دیکھا۔

”اب؟ اب کیا ہوگا؟“

”کیا ہونا ہے، تم یہاں کام کرو گی، آرام سے رہو گی۔“

علیشا کا رداری آنکھوں میں خنگی اتری۔ ”تم نے مجھے یہ کہہ کر بلایا تھا کہ مجھے میرے باپ کی جائیداد سے حصہ دو گے۔“

”دے تو رہا ہوں۔“ وہ حیران ہوا اور قدرے ناراض بھی۔

”میں نے کیا کرنا ہے اس کمپنی کا؟ میں سوچ رہی ہوں ان شیئرز کو بیچ دوں۔“

نوشیرواں کے ماتھے پہ بل پڑے۔ ”اور ان کے بدلے رقم لے کر واپس چلی جاؤ؟“

”ہاں نوشیرواں، میں اس رقم سے نئی زندگی شروع کر سکتی ہوں۔“

نوشیرواں ناگواری سے ابھی کچھ کہتا مگر دروازہ دستک کے ساتھ کھلا تو چوکھٹ میں زمر کھڑی نظر آئی۔ سیاہ کوٹ اور سفید لباس میں
 ماہوں، گھنگریالے بال آدھے باندھے، وہ مسکرا رہی تھی۔ بالکل پرسکون، پر اعتماد اور اپنی ناک کی تھک کی طرح تازہ دم تھی۔ رات والے واقعے کا
 شائبہ تک چہرے پہ نہ ملتا تھا۔

”آئیے مسز زمر۔“ وہ اپنائیت سے کہتا اٹھا۔ اسے دیکھ کر ہمیشہ شیر وکوتقویت ملتی تھی۔

”تھینک یونو شیرواں۔“ وہ مسکرا کر کہتی آگے آئی۔ ”ہیلو علیشا!“ ایک نظر اسے دیکھا۔ وہ بس صبح بخیر کہہ کر رہ گئی، البتہ سینے پہ لپٹے بازو کھول کر پہلو میں گرادیے تھے اور جو پہلے بے نیازی سے کھڑی تھی اب الرٹ سی ہو گئی تھی۔

”میں صرف اطلاع دینے آئی تھی۔“ کرسی کھینچ کر بیٹھتی وہ نرمی سے گویا ہوئی۔ اور پرس میز پر رکھا۔ ”مجھے صبح ہاشم کا فون آیا تھا۔“ نوشیرواں کے چہرے پہ بے چینی سی پھیل۔ وہ آگے کو ہو کر بیٹھا اور ہاتھ باہم پھنسا کر میز پہ رکھے۔

”وہ کہہ رہا تھا کہ علیشا چاہے تو آفس میں کام کرے۔ چاہے تو اپنے شیئرز اسے بیچ دے۔ وہ ان کے بدلے ایک خطیر رقم دینے کو تیار ہے۔“

”ایسا نہیں ہو سکتا۔“ شیرو کے چہرے پہ پہلے ہاشم کے نام سے جو زخمی پن سا پھیلنا تھا اب وہ عنقا ہو کر غصے میں ڈھل گیا۔

”مگر یہ اچھا سودا ہوگا۔“ علیشا قدرے امید سے کہتی آگے آئی۔ شیرو نے بے بسی بھرے غصے سے اسے دیکھا۔

”میں نے تمہیں شیئرز اس لئے نہیں دیے تھے کہ تم انہیں ہاشم بھائی کو بیچ کر انہیں 50 فیصد کا مالک بنا دو اور میں بالکل معذور ہو جاؤں۔“

”اب وہ میرے شیئرز ہیں اگر تمہیں میرا خیال ہے تو....“ وہ بھی تیزی سے کہنے لگی۔ مگر زمر نے میز کو انگلی کے ناخن سے زور سے

کھٹکھٹایا۔ ”ایک منٹ!“ آفس میں خاموشی چھا گئی۔ پھر زمر نے نرمی سے اسے پکارا۔ ”نوشیرواں، کیا آپ کو میرے اوپر اعتماد ہے یا نہیں؟“

”مسز زمر! اگر یہ دونوں مل گئے تو میں ان کا حکومت بن جاؤں گا اور....“

”نوشیرواں آپ کو میرے اوپر اعتماد ہے یا نہیں؟“ وہ اب سنجیدگی سے بولی تو وہ ذرا چپ ہوا۔ ”مجھے ہے مگر....“

”تو فکر کیسی؟ میں آپ کی وکیل ہوں، آپ کے مسئلے حل کرنا میرا مسئلہ ہے۔ کچھ بھی ایسا نہیں ہوگا جو آپ نہیں چاہیں گے۔“

نوشیرواں نے ناخوشی سے سر کو خم دیا مگر وہ آرام دہ نہیں لگ رہا تھا۔ زمر نے اب سرد نظروں سے علیشا کو دیکھا جو بے چین نظر آ رہی تھی۔

”مس علیشا کاردار۔ آپ نے اس روز دو کاغذات پہ دستخط کئے تھے۔ وہ دوسرا کاغذ جانتی ہیں کیا تھا؟“

”آپ نے کہا تھا کہ وہ میرے حقوق کی حفاظت کرنے کے لئے ہے تاکہ کوئی مجھ سے زبردستی شیئرز نہ چھین لے۔“

”آآ.... میں نے جھوٹ بولا تھا۔“ زمر نے شانے اچکائے۔ ”اس کاغذ کی رو سے آپ نوشیرواں کاردار کے علاوہ کسی بورڈ ممبر کو

وہ شیئرز نہیں بیچ سکتیں۔ اور نوشیرواں کو بھی آپ ان کی مرضی کی قیمت پہ بیچیں گی۔ آپ اپنی مرضی سے وہ شیئرز نہیں فروخت کر سکتیں۔“

نوشیرواں نے چونک کر زمر کو دیکھا۔ خود علیشا بھی متحیر کھڑی رہ گئی۔

”اور یہ شرط کمپنی کے بائی لاز کے سلیکشن 18 کی شق (B) کے عین مطابق ہے۔ آپ ہاشم کو وہ بیچ ہی نہیں سکتیں۔“ ٹیک لگا کر بیٹھی

وہ قلم دو انگلیوں میں گھماتی، اطمینان سے کہہ رہی تھی۔ نوشیرواں کے چہرے کی رنگت واپس آنے لگی۔ وہ سیدھا ہو کر بیٹھا۔ علیشا نے سرمئی آنکھوں بے بسی بھرے زمر کو دیکھا۔ ”آپ نے مجھے مس گا بیڑ کیا۔ کیوں مسز زمر؟“

”کیونکہ میں آپ کی نہیں، نوشیرواں کاردار کی وکیل ہوں۔ آپ کو دولت کمائی ہے علیشا تو آپ کو کام کرنا ہوگا۔ دنیا کا کوئی کاروبار

ایسا نہیں ہے جو انسان کو ہٹھا کر کھلا سکے۔ آپ نوشیرواں کا گفٹ یوں اڑا نہیں سکتیں۔“ پھر چہرہ گھما کر نوشیرواں کو دیکھا۔ ”چونکہ ہاشم نے علیشا کو کام کرنے کی اجازت دے دی ہے تو آپ اپنے بھائی سے صلح کر لیں۔ وہ آپ سے سب سے زیادہ مخلص اور وفادار ہے۔“

نوشیرواں اب پہلے سے بہتر نظر آنے لگا تھا۔ گردن دوبارہ اُکڑ گئی تھی۔ ”میں اس بارے میں بات نہیں کرنا چاہتا۔“

وہ چھٹری ڈال کر پانی کی گہرائی دیکھ چکی تھی، سو علیشا سے مخاطب ہوئی۔ ”نوشیرواں کے ساتھ کام کریں اور کمپنی کو ترقی دلائیں۔ یہ

اس احسان کا بدلہ ہوگا جو اس نے آپ پہ کیا ہے۔“

مگر اس فیری ٹیل نصیحت سے وہ دونوں بے زار تھے۔ مخالف سمتوں میں رخ کئے، وہ ذہن میں اپنے تحفظ اور اپنی بقا کے تانے بانے بن رہے تھے۔ وہ جانے لگی تو علیشا کسی خیال سے جاگی۔

”مسز زمر، کیا میں جنین سے مل سکتی ہوں؟“

”نہیں۔“ وہ یک لفظی جواب دے کر دروازے کی طرف بڑھ گئی۔ علیشا چپ رہ گئی۔ وہ مسلسل اضطرابی انداز میں انگلیاں

مروڑ رہی تھی۔



کوئی تجھ سا بھی کاش تجھ کو ملے مدعا ہم کو انتقام سے ہے

کولمبو پورسورج نے سنہری شربت انڈیل دیا تھا۔ سارا شہر سونے میں نہا گیا تھا۔

فصح نے اپنے فلیٹ سے نکلتے وقت فون کان پہ لگائے فکر مندی سے پوچھا۔ ”اس کینڈی والے شخص کا فون آن ہوا یا نہیں؟ میں تمہاری طرف آ رہا ہوں۔ تم اس نمبر کو نظر میں رکھا۔“ اور پھر فون بند کر کے کار کی طرف بڑھ گیا۔

کینڈی کی پہاڑیوں کے نیچے سڑک کنارے بنی کافی شاپ کے اندر کا ماحول نرم گرم سا تھا۔ کچن میں سعدی اسپرن پہنے کھڑا برتن ترتیب سے رکھ رہا تھا۔ اس نے اپنی ٹرک کو مزید سحر انگیز بنانے کے لئے خاص برتن بھی منگوائے تھے خود باہر جانے کی غلطی وہ نہیں کر رہا تھا۔ اگر وہ کسی اسٹریٹ کیم کی زد میں آ گیا تو وہ لوگ اسے ڈھونڈ لیں گے وہ جانتا تھا۔

کام ختم کر کے وہ کونے میں آیا اور کامنی کالیپ ٹاپ کھولا اور اسٹول پہ بیٹھ گیا۔ کی بورڈ پہ دونوں ہاتھ رکھے وہ فیس بک اکاؤنٹ لاگ ان کرنے لگا۔ پھر آنکھیں حیرت سے سکلز میں۔ پاسورڈ نہیں لگ رہا تھا۔ اس کے ذہن میں کلک سا ہوا۔ پھر پتھر سے اس نے فیس بک بند کیا اور کمپیوٹر آف کر دیا۔ اسے مزید ایامی کے اکاؤنٹ کو نہیں کھولنا تھا۔ کسی کو پتہ چل گیا تھا کہ وہ اکاؤنٹ کھول رہا ہے اور یقیناً اس کے لئے کوئی جال بچھا کر رکھا گیا ہوگا۔ ہو سکتا ہے وہ جنین ہو۔ مگر وہ خطرہ نہیں لے سکتا تھا۔

واپس کولمبو میں آؤ تو کمپیوٹر اسکرین کے سامنے بیٹھے، کھا کھٹ ٹائپ کرتے ہوئے شخص نے نفی میں سر ہلایا۔

”وہ نمبر ابھی تک آن نہیں ہوا۔“

وہ حمیر کے پیچھے آکھڑا اور سوچتی نظروں سے اسکرین کو دیکھا۔ ”کیا آف نمبر کو ٹریس نہیں کیا جاسکتا؟“

”نہیں۔ جب تک وہ نمبر آن نہیں ہوگا، ہم اس کو ٹریس نہیں کر سکتے۔ اب؟“ مڑ کر سوالیہ نظروں سے اس کا چہرہ دیکھا۔ وہ کچھ سوچ

رہا تھا۔

”وہ کینڈی میں ہے، مجھے اس کا یقین ہے۔ ایسا کر ڈاؤن نمبر کو ابھی چھوڑو۔ تم ایک اور کام کرو۔“ وہ آگے پیچھے ٹھٹکتے ہوئے سوچ رہا

تھا۔

”کیا کروں؟ اتنے بڑے کینڈی میں ایک شخص کو ڈھونڈنا ناممکن ہے۔“

”ڈارک نیٹ پہ اس کا پوسٹر دیکھا ہے نام نے؟ اس پہ موجود انعامی رقم کا نصف دوں گا، اگر ہم نے اسے پکڑ لیا تو۔“

”مجھے یقین نہیں ہے۔ تم اس کو ڈھونڈ کر اسے گولی مار دو گے، مجھے معلوم ہے۔“ کمپیوٹر اسکرین کی طرف واپس گھومتے اس نے حلقی

سے کہا تھا۔ ”اب بتاؤ، کیسے ڈھونڈیں گے، ہم اسے؟“

وہ سوچتے ہوئے بولنے لگا۔ ”وہ کہیں کسی محفوظ جگہ پناہ لئے ہوئے ہے۔ وہ خود کو محفوظ سمجھتا ہے ادھر۔ اسی لئے باہر نہیں نکل رہا۔ ہم

اسے باہر نکالیں گے۔“

”مگر کیسے؟“ اس نے چونک کر مڑ کر دیکھا۔

”میرے اور تمہارے برعکس وہ ایک اچھا انسان ہے۔ رحم دل اور مہربان۔ ہم اس کی رحم دلی کو اس کے خلاف استعمال کریں گے۔

اگر وہ کچھ ایسا نہ بنے جو اس کے مہربان دل کو ہلا دے تو وہ باہر نکل آئے گا اور میں اسے جالوں گا۔“

”یعنی کہ ہم اس کے لئے جال بچھائیں۔ گڈ۔ لیکن ایسا کیا ہو سکتا ہے جسے سن کر وہ نکل آئے؟“ اور مڑ کر دوبارہ اسکرین کو مایوسی

سے دیکھا۔ ”وہ نمبر ابھی تک آن نہیں ہوا۔“



دھیمی دھیمی چال سے ہم کو راہ گزر طے کرنی ہے ناز تھا جن کو تیز روی پر منزل تک وہ آئے کم

زمر گھر میں داخل ہوئی چیزیں حسینہ کو پکڑائیں اس کو مارکیٹ سے چند ادویات لانے کے لیے بھیجا اور خود ڈائمنگ ہال میں چلی

آئی۔ حنہ کرسی پہ پیرا پرکے بیٹھی تھی۔ چائے کے دو خالی گگ ساتھ رکھے تھے اور وہ لیپ ٹاپ پہ نظریں جمائے بیٹھی تھی۔

”بھائی نے ایک دفعہ فیس بک کھولا پاسور ڈبلا ہوا دیکھ کر امیل نہیں کھولی۔ وہ جیسے پیچھے ہٹ گیا ہے۔“ وہ نم آنکھوں سے اسکرین

کو دیکھتی کہہ رہی تھی۔ سیم بھی رات والے کپڑوں اور کھمرے بالوں کے ساتھ قریب بیٹھا تھا۔ چہرے پہ مایوسی تھی۔

”سیم اٹھو۔ امی اور بڑے ابا کو بلاؤ۔“

”کیوں پھینکو؟“ سیم نے اچنبھے سے اسے دیکھا۔

”کیونکہ ہمیں ایک فیملی مینٹنگ کرنی ہے اسامہ یوسف۔“ تحکم سے کہہ کر وہ سر براہی کرسی کے پیچھے آکھڑی ہوئی۔ اسامہ ڈھیلا سا

اٹھ گیا۔ حنہ اسی طرح دل موسوس کر بیٹھی رہی۔

ابھی دو پہر نہیں ہوئی تھی سوندرت گھر پہ ہی تھیں۔ وہ آئیں اور فکر مندی سے باری باری ان سب کے چہرے دیکھتے پہلی کرسی پہ

بیٹھیں۔ سیم ابا کی وہیل چیئر بھی دکھیلتا لے آیا۔ پھر سلائیڈنگ ڈور بند کر دیا۔

”مجھے آپ سب سے بات کرنی ہے۔“ وہ کرسی کی پشت پہ دونوں ہتھیلیاں جمائے کہہ رہی تھی۔ سب اسے ہی دیکھ رہے تھے سوائے

حنین کے۔ زمر آگے آئی لیپ ٹاپ کے پاور بٹن پہ انگلی رکھ کر اسے دبایا۔ اسکرین آف ہوگئی۔ حنہ نے ہڑبڑا کر اسے دیکھا۔

”زمر میں بھائی کے لاگ ان کا انتظار....“

”میں نے کہا ہم ایک فیملی مینٹنگ کرنے جا رہے ہیں تو تمہیں متوجہ ہونا چاہیے۔ اگر تمہارا بھائی رابطہ نہیں کر رہا تو اس کی کوئی وجہ

ہوگی۔“ وہ ڈپٹ کر بولی تو حنین بے دلی سے سیدھی ہو کر بیٹھی۔

”کل رات آپ سب نے مجھے الزام دیا.... نہیں بھابھی میری بات سنیں۔ یہ معاملے میں آپ لوگوں سے بہتر ڈیل کر سکتی ہوں اور

چاہے آپ مجھ سے بڑے ہوں آپ کو ان معاملات میں میری بات ماننی ہوگی۔“ ندرت کولب کھولنے سے پہلے ہی اس نے خاموشی کر دیا۔

”فارس اور میں نے یہ سب چھپایا اس لئے نہیں کہ ہمیں راز رکھنے کا شوق ہے بلکہ اس لئے کہ خطرناک راز ہم کی طرح ہوتے ہیں

انہیں ہم اپنے ’اپنوں‘ کے ہاتھوں میں اس لئے نہیں دیتے کہ ان کی ذرا سی لاپرواہی ان ہی پہ کوئی ٹریجڈی نہ لے آئے۔ مگر اب آپ لوگ

جان ہی گئے ہیں تو سنیں۔“ باری باری سب کی طرف نظریں گھماتی وہ دونوں انداز میں کہہ رہی تھی اور سب دھیان سے اسے سن رہے تھے۔

”کاردار عزت دار لوگ ہیں۔ وہ کرپٹ ہیں سب جانتے ہیں مگر وہ قاتل ہیں یہ کوئی نہیں جانتا۔ ہم جانتے ہیں۔ مگر وہ نہیں

جانتے کہ ہم جانتے ہیں۔ جس دن وہ جان گئے اس دن زمین ہمارے لئے تنگ ہو جائے گی اس دن کو ابھی نہیں آنا چاہیے۔ کم از کم جب

ہمارا سعدی ہمارے پاس نہیں ہے، تب تک نہیں۔ اس لئے آپ سب دوبارہ ان الفاظ کو نہیں دہرائیں گے۔“ اس کا لہجہ اب بھی بے تھا۔ ”کوئی اب اس بات کا ذکر نہیں کرے گا۔ کاردارز کیا کر چکے ہیں، آپ جیسے جانتے ہی نہیں۔ وہ لوگ ہمارے فونز ٹیپ کر رہے ہوں ہمارے کارٹرن رہے ہوں گے۔ کوئی بھی فون پہ یا ایسے بھی کسی سے اس بات کا ذکر نہیں کرے گا۔ بلکہ ہر کال میں آپ یوں مایوسی کا اظہار کریں گے کہ جیسے ہم ابھی تک سعدی کے بارے میں بے خبر ہیں۔ ابھی جنگ کا وقت نہیں آیا۔ ابھی ہم نے خود کو نارمل ظاہر کرنا ہے۔ اسامہ تم سے اسکول جاؤ گے بلا ناغہ اور بھابھی آپ ایک گھنٹے کے لئے بھی ریٹورنٹ سے غائب نہیں ہوں گی، کیونکہ ہماری ہر نقل و حرکت پہ وہ نظر میں رکھے ہوں گے۔ ہمیں ان کو ”شک“ کا موقع نہیں دینا۔ ہمیں ان کو اپنی طرف سے پرسکون رکھنا ہے۔ سب نارمل ایکٹ کریں گے۔“ بالآخر خاموش ہو کر اس نے سامنے بیٹھے حاضرین کو دیکھا۔ سب متفق تھے یا غیر متفق، سب بات مان چکے تھے۔ صرف ندرت کے لبوں سے نکلا۔ ”اور سعدی؟ اس کا کیا؟“ ان کی آواز تک کانپ گئی۔

زمر نے میز سے اپنا پرس اور سیل فون اٹھاتے ہوئے بے نیازی سے جواب دیا۔ ”فارس سنبھال لے گا۔“ اور دروازے کی طرف

گئی۔



شاید وفا کے کھیل سے اکتا گیا تھا وہ منزل کے پاس آ کے جو رستہ بدل گیا صبح ابھی پوری طرح دوپہر میں نہیں ڈھلی تھی مگر فاطمہ اختر کا آفس سورج کی کرنوں سے مکمل طور پہ روشن تھا۔ وہ فائل ریک کے سامنے کھڑی سوچ کر ایک ایک فولڈرز کا لٹی، پھر نفی میں سر ہلا کر واپس رکھتی۔ دفعتاً دستک پہ مڑی۔ چوکھٹ میں احمر کھڑا تھا۔ فینس شرٹ اور کوٹ میں ملبوس، وہ ہمیشہ کی طرح مسکرا رہا تھا۔ فاطمہ نے بھی مسکراتے ہوئے اسے اندر آنے کا اشارہ کیا۔

”اور صبح سویرے جناب احمر شفیع نے مجھے یہ اعزاز کیونکر بخشا؟“ وہ اپنی سیٹ پہ تھکن سے گرتے ہوئے بولی۔

احمر تیزی سے آگے آیا اور کرسی کھینچ کر بیٹھا۔

”مجھے معلوم ہے میں آج کل کسی کو وقت نہیں دے پا رہا۔ میری جاب.... بہت ٹف ہوتی جا رہی ہے۔“

”تم کرنل خاور سے بہتر غلام بننے کی کوشش کر رہے ہو۔ مگر وہ بیٹھ تھا۔“ احمر کے چہرے پہ سایہ سا لہرایا، مگر پھر سر جھٹک کر آگے

کو ہوا۔

”میں نے تمہیں حینن یوسف کو ری سرچ کرنے کے لئے کہا تھا۔“

”وہ کلین ہے احمر۔ میں نے بہت ڈھونڈا، مجھے کچھ نہیں ملا۔“ فاطمہ نے شانے اچکائے۔

”کوئی بھی کلین نہیں ہوتا فاطمہ۔“ وہ زخمی سا مسکرایا پھر اپنا ٹیپ اس کے سامنے رکھا۔ ”کل رات اس نے مجھے میسج کیا کہ میں اسے

سیو سعدی یوسف کا ایڈمن بنا دوں۔“

”تو بنا دو۔ اس کے بھائی کے نام کا بیج ہے وہ۔“

”بات یہ نہیں ہے۔“ وہ دبے دبے جوش سے بول رہا تھا۔ ”بات یہ ہے کہ میں نے پہلی دفعہ اس کی فیس بک پر دفائل دیکھی ہے۔“

”میں کب کی دیکھ چکی ہوں اس میں کچھ نہیں ہے۔“ وہ بے زار آگئی تھی۔

”اس میں واقعی کچھ نہیں ہے۔ مگر اس میں ”کوئی“ ہے۔“ کہہ کر اس نے اسکرین فاطمہ کے سامنے کھڑی کی۔ وہ اچنبھے سے آگے ہوئی۔

”یہ ایک لڑکی ہے حیران نام کی۔ اس نے اپنے باپ کی پیکر کو پر دفائل پیکر کے طور پہ لگا رکھا ہے۔ ایف وائی آئی، یہ آدمی ایک بورڈ کا

سی پی تھا، اور اس کو جسٹس سکندر نے قتل کر دیا تھا، اسی ویڈیو کو سعدی اور میں نے.... استعمال کیا تھا۔“ فارس کا نام نہیں لے سکا۔ چپ ہو گیا۔

”او کے تو؟“

”تو یہ کہ اس کی بیٹی اور حنین یوسف فرینڈز تھیں۔ سعدی نے مجھے کہا تھا وہ ندامت لے کر اوسی پی کے گھر گیا تھا جب اس کو وہ بہن کیسرہ ملا۔ وہ گلٹی تھا مگر کیوں؟ وہ تو کبھی اوسی پی سے نہیں ملا تھا۔ پہلی دفعہ ان کے گھر گیا تھا۔ جب یہ بات میں نے غازی اور مسز زمر کو بتائی تو وہ جھوٹی لڑکی بھی ساتھ بیٹھی تھی اور اس کی شکل عجیب سی ہو رہی تھی۔ اس نے کچھ ایسا کیا تھا جس پہ سعدی گلٹی تھا۔“

فاطمہ بالا خرد چپسی سے آگے کو کوئی۔ ”مگر کیا؟“

”بہی جاننے کے لئے میں نے اس لڑکی کا اکاؤنٹ ہیک کیا۔“

”حنین کا؟“

”نہیں۔ وہ خطرناک ہے۔ میں نے اس حمیرا کا اکاؤنٹ ہیک کیا اور حنین سے اس کی گفتگو پڑھی۔ دو سال پرانی گفتگو۔ اور جانتی،“

مجھے اس سے کیا معلوم ہوا؟“

”کیا؟“ فاطمہ سانس روکے سن رہی تھی۔

”اوسی پی کی بڑی بیٹی کی ویڈیو کسی کے پاس تھی انہوں نے حنین سے مدد مانگی، حنین نے کہا کہ انکل خود آ کر مجھ سے کہیں۔ پھر اکتانہ سے لگتا ہے کہ کام ہو گیا۔ چند ماہ بعد حنین نے اس سے اس کے ابو کا نمبر مانگا اور کہا کہ وہ ان سے بات کرنا چاہتی ہے۔ اس کے بعد حنین نے اس کو کوئی میسج نہیں کیا۔ سارے میسج اسی لڑکی کے ہیں۔ وہ گلہ کر رہی ہے کہ حنین ابو کی وفات پہ آئی بھی نہیں نہ تعزیت کا فون کیا۔ حنین نے جواب نہیں دیا۔ وہ گلٹی تھی۔“

”مگر کس چیز پہ؟“

”بہی میں نے سوچا۔ جس دن اس اوسی پی کو فون کیا گیا ہوگا، اسی دن ان کی موت ہوئی۔ حنین موت کی اصل وجہ سے واقف نہیں

تھی۔ اس نے سمجھا کہ... کہ اس کی وجہ سے ہوا ہے یہ۔“

”تمہیں کیسے پتہ کہ یہ اس کی وجہ سے ہوا ہے؟“

”کیونکہ فاطمہ اس دن اس کا بورڈ کارزلٹ آؤٹ ہوا تھا۔ حنین مجھ سے کس بات پہ چڑتی تھی؟ جب میں نے اس سے اس کے رزلٹ کا پوچھا۔ میں نے کہا تھا، آپ نے نقل مار کر تو ناپ نہیں کیا تھا کیا؟ فاطمہ... فاطمہ... اس نے نقل سے ہی ناپ کیا تھا۔ اس نے ویڈیو ہٹانے کے لئے اس لڑکی کے باپ سے کیا مانگا ہوگا؟ اس نے بعد میں انجینئرنگ میں کیوں داخلہ نہیں لیا؟ وہ میرے منہ سے کون سا ذکر سن کر میری طرف سے ان سیکورٹیل کرنے لگی، اکتانہ کہ اس نے مجھے یہ تاثر دیا جیسے غازی کو میری شکایت لگا رہی ہو۔ وہ بہی راز چھپا رہی ہے۔“ اس نے ایکسٹنٹ سے میز پہ ہاتھ مارا۔

”اتنی جھوٹی اور چالاک لڑکی میں نے پہلی دفعہ دیکھی ہے۔“ فاطمہ نے جھر جھری لی۔ مسٹری حل ہو گئی تھی۔

”میں نے کہا تھا، کوئی بھی کلین نہیں ہوتا۔“ مسکرا کر قیطیت سے کہتا وہ اٹھ کھڑا ہوا۔ فاطمہ نے ایک دم چونک کر سر اٹھایا۔

”لیکن تم ان کی فیملی کے دوست ہو۔ اس راز کا کیا کرو گے؟ یہ تو بے کار ہے تمہارے لئے۔“ وہ جو ایک پزل حل کر کے فاتح اور

مطمئن سا اٹھ رہا تھا، جاتے جاتے رک کر اسے دیکھا اور پھر زخمی سا مسکرایا۔

”ہر راز کی قیمت ہوتی ہے فاطمہ۔ کبھی نہ کبھی، کسی نہ کسی طرح، وہ ہمارے کام آسکتا ہے۔ ویک اینڈ پہ ملتے ہیں۔“ چابیوں والا ہاتھ

ہلا کر وہ باہر نکل گیا اور فاطمہ سوچتی رہ گئی۔

راہ وفا میں ہر سو کانٹے، دھوپ زیادہ سائے کم لیکن اس پر چلنے والے خوش ہی رہے پچھتائے کم
سعدی یوسف کو اس کافی شاپ میں کام کرتے چوتھا روز ہونے کو آیا تھا۔ بوڑھے سنہالی روپا سنگھی نے ابھی تک اپنا نمبر آن نہیں

کیا تھا۔

وہ کچھ دن میں کولمبو جا کر خود سے اس معاملے کی تحقیق کرنے کا ارادہ رکھتا تھا۔ کامنی سعدی کے کام سے خوش تھی اور چار دن میں اس
نے دیکھا تھا کہ چار پانچ لوگ پلٹ کر آئے تھے اور اپنے ساتھ مزید مہمان بھی لائے تھے۔ کامنی کا بیٹا اسی طرح خاموش سا کونے میں بیٹھ کر
سب کو دیکھتا رہتا تھا۔

اس صبح سعدی کچن میں کھڑا برتن ڈش واشر میں سیٹ کر رہا تھا جب اسے کامنی کی آواز سنائی دی۔

”یہ تو مونچو جتنا ہے۔“ سعدی ہاتھ پونچھتا باہر آیا تو دیکھا وہ گردن اونچی کئے ایک ہاتھ کمر پہ رکھے کھڑی افسردگی سے ٹی وی دیکھ

رہی تھی۔

”کیا ہوا؟“

”کینڈی میں بم بلاسٹ ہوا ہے۔“ کامنی نے مڑے بغیر کہا۔ سعدی کی نظریں ٹی وی تک گئیں۔ ”تم نے نہیں دیکھا؟ صبح سے یہ
خبر چینل پہ چل رہی ہے۔ غیر مصدقہ اطلاع ہے کہ ایک عورت جاں بحق ہو گئی ہے اور اس کا بچہ زخمی ہے۔ ہسپتال والے اس کا علاج نہیں کر
رہے کیونکہ وہ غیر قانونی ہے۔“

”غیر قانونی“ لفظ پہ سعدی نظریں چراتا اندر کو مڑا جب وہ بولی۔

”بے چاری فلیپو عورتیں۔ نوکری کے لئے کتنے دھکے کھاتی ہیں۔ اور اس کے بچے کو کینسر ہے۔“ وہ ایک دم ٹھہر گیا۔ بالکل شل۔

ساکت۔ پھر دھیرے سے مڑا۔ نگاہیں اٹھائیں۔ اسکرین پہ اس بچے کی زخمی تصویر نظر آرہی تھی۔

تصویر دیکھ کر اس کا سانس تھم گیا۔ وہ میری انجیو کا بچہ تھا۔

کافی شاپ کی اوپری منزل پہ ایک چھوٹا سا کمرہ تھا جس میں ایک پلنگ رکھا تھا۔ الماری کا دروازہ شیشے کا بنا تھا۔ ایک طرف

چھوٹا سا غسل خانہ تھا۔ کمرے میں کھڑکی نہ تھی۔ سعدی خاموش سائیڈ کے کنارے بیٹھا تھا۔ سوچیں دل و دماغ میں طوفان برپا کر رہی

تھیں۔ شور ہی شور۔

پھر اس نے چہرہ اٹھایا اور الماری کے دروازے میں اپنا عکس دیکھا۔ ”اسٹرا“ پھیرے سر اور بڑھی شیو والا سعدی پریشان نظر آتا تھا۔

”میری کا ہی بچہ ہے وہ میں پہچانتا ہوں۔ مگر وہ امریکہ میں زیر علاج تھا۔ یہاں کیسے آ گیا؟“

آئینے میں اس کو اپنا عکس اسی طرح پلنگ کنارے بیٹھا ہوا نظر آ رہا تھا۔ دفعتاً اس کے عقب میں ایک اور عکس ابھرا۔ وہ ٹی شرٹ

پینے، کلین شیو اور گھنگریالے بالوں والا سعدی تھا۔ پرانا سعدی۔

”تمہیں کیسے پتہ کہ وہ امریکہ میں تھا؟“

”میری نے بتایا تھا۔“ بیڈ کنارے بیٹھے لڑکے نے احتجاج کیا۔

”میری نے تو یہ بھی کہا تھا کہ تم انڈیا میں ہو۔ میری کو خود بھی معلوم نہ ہو شاید کہ اس کا بیٹا ادھر ہی ہے۔ تم نے میری کو استعمال کر کے

جیل توڑی، انہوں نے اس جرم کی پاداش میں میری اور اس کے بیٹے کو دھماکے میں حادثاتی موت کا شکار کرنا چاہا۔“

”نہیں۔“ وہ نفی میں سر ہلارہا تھا۔ ”یہ ٹریپ ہے۔ وہ مجھے باہر نکالنا چاہتے ہیں۔ میری کا بچہ بالکل ٹھیک ہو گا اور خود میری بھی۔“

”اور اگر ایسا نہ ہوا؟ اگر تمہاری وجہ سے وہ مر گئی ہو اور اس کا بچہ آج بے یار و مددگار بڑا ہوتو پوچھ کس کی ہوگی شفیق احمد؟“ گھنگریالے

بالوں والے لڑکے نے طنز اور ملامت سے پوچھا تھا۔

”میں اب تمہاری طرح نہیں رہا۔ میں بدل گیا ہوں۔ میں نہیں جاؤں گا۔ یہ فیصلح کا کوئی پلان ہے۔“ وہ دبا دبا سا چنچا تھا۔

”لوگ نہیں بدلا کرتے۔ تم بھی نہیں بدل سکتے۔“

”شفیع...“ دروازہ کھٹکا تو وہ چونکا۔ چوکھٹ میں کمانی کھڑی تھی۔

سعدی نے چونک کر آئینے میں دیکھا۔ وہ عکس اب غائب ہو چکا تھا۔ وہ وہاں تنہا تھا۔

”نیچے آ جاؤ۔ گاہک آئے ہیں۔“ وہ پلٹنے لگی جب اس نے اٹھتے ہوئے پکارا۔

”کمانی جی۔“ وہ ٹھہر کر مڑی اور استفہامیہ نظروں سے اسے دیکھا۔

”اگر... یہ ممکن ہو... ہو سکتا ہے کہ یہ ممکن ہو کہ کوئی دوسرا انسان مشکل میں ہو، اور اس کو بچانے کے لئے آپ کو اپنی جان خطرے

میں ڈالنی پڑے تو انسان کو کیا کرنا چاہیے؟“

”انسان کو وہ کرنا چاہیے جس کی وجہ سے وہ ”انسان“ کہلاتا ہے، کیونکہ اگر وہ انسانیت نہیں دکھائے گا، خطرہ نہیں لے گا، تو وہ ایسا

انسان ہوا؟ میں نہیں جانتی تمہیں مگر تمہارے لئے خطرہ مول لیا نا۔ اب فائدہ ہی اٹھا رہی ہوں نا۔“ نرمی سے سمجھانے والے انداز میں کہہ کر وہ

مڑ گئی اور سعدی یوسف کا دل ایک دم ہلکا پھلکا ہو گیا۔

اس نے فیصلہ کر لیا تھا۔ وہ میری کے بیٹے کو ڈھونڈنے جائے گا۔ بھلے آگے کچھ بھی ہو۔



تیرے نغے تیری باتیں نہ بھولی ہیں نہ بھولیں گی ہمیں یہ چاندنی راتیں نہ بھولی ہیں نہ بھولیں گی

اس صبح سبز بیلوں سے ڈھکے بنگلے میں اپنے کمرے میں بیٹھی جنین بیڈ کراؤن سے ٹیک لگائے، گھنٹوں پہ کھیل ڈالے، سست روی۔

موبائل اسکرین پہ انگلی پھیر رہی تھی۔ بال پونی میں بندھے تھے اور آنکھوں میں ویرانی تھی۔ ان دونوں میں نہ فارس کا کوئی فون آیا۔ نہ سعدی

نے امی کا کاؤنٹ لاگ ان کیا۔ اب وہ اسے کہاں ڈھونڈے؟ اس نے بھائی کا گروپ کھولا جہاں کی وہ خود بھی ممبر تھی، بلکہ امی کو تو بھائی نے

ادھر کا ایڈمن بنا رکھا تھا اور خود وہ وہاں اپنی قرآن میں تدبر کی ویڈیوز پوسٹ کرتا تھا۔ وہ کچھ دیر اس کی پرانی ویڈیوز دیکھتی رہی۔ پھر گروپ کی

وال چیک کی۔ لوگ اب بھی قرآنی آیات، لیکچرز اور اپنے اپنے تدبر پوسٹ کرتے تھے مگر سعدی والی بات کہاں تھی؟ وہ بے دلی سے وال چیک

کرتی گئی۔ دفعتاً ٹھٹکی۔ آنکھیں حیرت سے پھیلیں۔

”ندرت ذوالفقار یوسف نے Ronald Weasley کو گروپ ممبر بنانے کی درخواست قبول کر لی ہے۔“ یہ ایک بُ

تھی۔ اطلاع تھی۔

یعنی ایک شخص جس نے اپنا نام رونلڈ رکھا ہوا تھا، اس نے اس گروپ میں داخلگی کی درخواست بھیجی اور اسے ندرت نے بطور ایڈمن

قبول کر کے اسے گروپ میں داخل کر لیا۔ جنین بالکل سیدھی ہو کر بیٹھ گئی۔ یہ پرسوں کی اطلاع تھی۔ پاسورڈ بدلنے سے بھی پہلے ندرت یوسف کی

آئی ڈی یہ کام کر چکی تھی۔ سعدی ایک دفعہ زمر کے موک ٹارگٹ میں رونلڈ ویزی (ہیری پورٹر کا ایک کردار) بنا تھا۔ ندرت تو اس گروپ کو ہاپ

بھی نہیں کرتی تھیں، کجا کردار داخلگی کی درخواست قبول یار دکرنا۔ دوسرے ایڈمنز یہ کام کرتے تھے۔

دو دن سے وہ رونلڈ ویزی چند آیات پوسٹ کرتا تھا۔ سورۃ النمل کی اور ان کے بارے میں اپنے ”انفلیکشن“ لکھتا تھا۔ اس نے

نے خاص توجہ نہیں دی تھی۔ دو چار لائکس آگئے، اور دو تین ”سبحان اللہ، جزاک اللہ،“ لکھ کر لوگ آگے بڑھ گئے، مگر جنین نہیں بڑھ سکی۔ وہ وہیں نہم

گئی۔ بالکل ساکت و جاہد۔

وہ آئی ڈی گویا خالی تھی۔ کچھ بھی نہ تھا اس میں۔ وہ اسے صرف گروپ میں پوسٹ کرنے کے لئے استعمال کرتا تھا۔ سورۃ النمل کی تقریباً آدھی آیات اس نے لکھ ڈالی تھیں، پھر رک گیا تھا۔ شاید اس کے الفاظ کا ذخیرہ ختم ہو گیا تھا۔ شاید وہ اب قرآن نہیں پڑھتا۔ وہ اس کا ایک ایک انداز پہچانتی تھی۔ وہ اس کا بھائی تھا۔

حنین نے نم آنکھوں کے ساتھ اسکرین کو چھوا۔ اس نے پروفائل پیکچر میں گلاب کا پھول لگا رکھا تھا جس کا سرخ خون بہہ رہا تھا۔ انسان جس بھی حالت میں ہو، قید ہو یا آزاد ہو، وہ اپنی عادتیں نہیں چھوڑ سکتا تھا، وہ بھی خود کو بیان کرنے کے انوکھے طریقے نہیں چھوڑ سکتا تھا۔ سرخ خون گراتا گلاب۔ اس ایک تصویر نے ہر شے کی عکاسی کر دی تھی۔ ایک دم اسکرین پہ ایک نمبر جلنے بجھنے لگا۔ میمونہ کی کال آرہی تھی۔ حنین نے آنکھیں صاف کر کے فون کان سے لگایا۔ وہ اس کی ”نہبان“ تھی۔ اس کو وہ روز رپورٹ کرتی تھی کہ آج اس نے کتنی نمازیں پڑھیں اور ماہِ کامل کی صبح سے ان کی تعداد پانچ ہی ہوتی تھی۔ کل کی بھی پانچ تھیں۔ اس نے بہت ادب سے پچھلے دن کی رپورٹ پیش کی۔

”اللہ تمہیں اپنی نماز کی حفاظت کرنے والی اور ان پہ دوام اختیار کرنے والی بنائے۔ آمین۔“ میمونہ نے فوراً سے دعا دی پھر پوچھنے لگی۔ ”اور تم اپنا قرآن کس وقت دہراتی ہو؟“

”جی؟“ وہ بالکل دم بخود رہ گئی، پھر خشک لبوں پہ زبان بھیری۔ ”میں حافظ قرآن نہیں ہوں، صرف چند سیپارے کئے تھے۔“

”حنین ہر مسلمان حافظ قرآن ہوتا ہے اگر اس نے ایک آیت بھی حفظ کر رکھی ہو۔ چاہے صرف سورۃ فاتحہ چاہے آخری چند سورتیں۔ کچھ بھی اگر اس نے یاد کیا ہے کبھی تو وہ اسے ساری زندگی ”نہبانا“ پڑے گا۔ تم ”نہبا“ رہی ہو؟“

وہ چپ ہو گئی۔ میمونہ چند لمحے اس کے سانسوں کی آواز سنتی رہی۔

”میں نے بہت سے مسلمان دیکھے ہیں جو قرآن یاد کر کے بھول جاتے ہیں۔ پھر ان کی زندگیاں حقیقی سکون سے محروم ہو جاتی ہیں۔ ذہنی توازن کھودیتے ہیں، کچھ ذلیل و رسوا ہوتے ہیں، کچھ دوسروں کے محتاج ہو جاتے ہیں۔ لیکن اکثر مسلمانوں کو معلوم ہی نہیں ہوتا کہ وہ بھی حفاظ کی کیلگری میں آگئے ہیں اگر چہ انہوں نے صرف کبھی الناس اور الفلق ہی یاد کی ہو۔“

”تو پھر ایسے لوگ کیا کریں؟“ وہ بے چینی سے بولی۔

”وہ دو باتیں ذہن میں رکھیں۔ پہلی یہ کہ انہیں دنیا اور آخرت کا سارا سکون اور کامیابی تب تک نہیں ملے گی جب تک وہ واپس اس قرآن کو یاد نہیں کریں گے۔ اور دوسری بات اگر انہیں لگتا ہے کہ عمر بڑھنے اور مصروفیات کی زیادتی کے باعث وہ اب آکر قرآن حفظ نہیں کر سکتے تو وہ غلط ہیں۔ قرآن ستر سال کی عمر میں بھی حفظ کیا جاسکتا ہے اگر بندے کے دل میں اللہ کی خشیت ہو۔“

”مجھ سے اب نہیں ہوگا۔“ اس نے خود ہی طے کر لیا تھا۔

”ہوگا نہیں حنین، کرنا پڑے گا۔ آہستہ آہستہ شروع کرو۔ اللہ کہتا ہے نا، کہ ”اس کو یاد کروانا ہمارے ذمے ہے۔“ اور یہ کہ ”ہم اسے آپ کو ایسے پڑھادیں گے کہ پھر آپ نہیں بھولیں گے۔“ تم شروع کرو گی دوبارہ حفظ کرنا اور اسے مکمل اللہ تعالیٰ کروائے گا۔“ میمونہ بہت سلجھی ہوئی اچھی لڑکی تھی۔ سمجھداری کی باتیں کرتی تھی۔ مگر اتنی اچھی باتیں کر لیتی ہوگی، حنہ کو پہلی دفعہ پتہ چلا تھا۔ اس کے دل میں امید سی بندھی۔

”او کے میں کوشش کروں گی۔“

”اور کس وقت کرو گی؟“ وہ حیران ہوئی۔

”وقت ہی تو ہم ہے۔ کیا تم نے قرآن میں نہیں پڑھا کہ ”بے شک رات کا اٹھنا (تہجد میں اٹھنا) زیادہ شدید ہے نفس کو قابو کرنے کے لئے اور کلامِ پاک کو پڑھنے کے لئے۔ بے شک دن میں آپ کے لئے مصروفیات ہیں طویل۔“

”اسی لئے... قرآن فجر کے وقت ضرور پڑھنا چاہیے؟ منہ اندھیرے؟“

”حفظ کا وقت وہی ہوتا ہے۔ کیا تم نے وہ قول سنا ہے کہ حفظ کا بہترین وقت تہجد کا ہے، مطالعے کے لئے صبح کا وقت، لکھنے کے لئے دن کا وقت اور بحث و مباحثے کے لئے شام کا وقت۔“

”اچھا۔“ وہ متعجب ہوئی۔ پھر بولی۔ ”اوکے۔ میں روز صبح فجر کے وقت اپنا قرآن دہراؤں گی۔“

”اور تمہیں کس نے یہ کہا ہے کہ قرآن صرف صفحے پہ ہاتھ رکھ کر آنکھیں بند کر کے دہرا لینے سے یاد ہو جاتا ہے؟“ میمونہ نرمی سے سوال پوچھتی تھی، ٹوکتی کم تھی، مگر حنین چپ سی ہو جاتی تھی۔

”پھر کیسے یاد ہوتا ہے؟“

”قرآن یاد ہوتا ہے کسی انسان کو روز سنانے سے اور پکا ہوتا ہے نماز میں روز اللہ کو سنانے سے۔ خود سے خالی خوبی دہرا لینے سے کچھ یاد نہیں ہو جاتا۔ تم یوں کرو روز کا سبق اور پچھلا سبق مجھے فجر پہ سنا دیا کرو۔“ وہ دو چھوٹے بچوں کی ماں تھی، پھر بھی یوں کہہ رہی تھی گویا سبق سنانا اس کے لئے مسئلہ ہی نہ ہو۔

”اوکے، میں نے آخری دس پارے کئے تھے یاد۔ پھر کل میں اکیسویں سپارے سے سناؤں گی۔“ وہ بھی جانے کیوں پر جوش ہو گئی تھی۔

”اور حنین، جب حافظ قرآن اپنا قرآن بھول جاتے ہیں تو وہ یہ بھی بھول جاتے ہیں کہ قرآن اول پارے سے نہیں یاد کیا جاتا، آخر سے کیا جاتا ہے۔ تم کل مجھے صرف الناس اور الفلق سناؤ گی۔“ وہ سارے فیصلے خود ہی کر رہی تھی، مگر اچھی بات ہے۔ کچھ باتوں کے لئے ہمیں خود پہ سختی کروانی پڑتی ہے۔

”اوکے، کل سے میں الناس سے شروع کروں گی۔“ پھر ٹھہر کر بولی۔ ”میمونہ حاجی، ہو سکتا ہے میں... اصل میں میرا بھائی... وہ نہیں ہے اور میں پریشان رہتی ہوں، تو کبھی ہو سکتا ہے سبق نہ کر سکوں تو...“

”تمہیں پتہ ہے لوگ مجھ سے اکثر پوچھ لیتے ہیں... میں سائیکلو جسٹ ہوں نا، تو وہ اکثر پوچھتے ہیں کہ ہم نمازیں بھی پڑھتے ہیں قرآن بھی، پھر حاجتیں کیوں نہیں پوری ہوتیں؟ دولت، اولاد، اچھا رشتہ، اچھی نوکری، عزت، یہ سب کیوں نہیں ملتا۔ میں کہتی ہوں، ان سب کے لئے قرآن اور نماز نہیں پڑھتے ہم۔ اور یہ سب نماز اور قرآن سے نہیں ملتا۔ یہ دعا سے ملتا ہے۔ دنیا کے سوا کچھ ارب انسانوں کے پاس خواہشات کی ایک لمبی فہرست ہوتی ہے، مگر قرآن آپ کو وہ سب نہیں دے گا۔ قرآن آپ کو وہ دے گا جس کے لئے آپ یہ سب چاہتے ہیں۔ سکون اور برکت۔ میں لوگوں سے کہتی ہوں، قرآن حفظ کرنا شروع کر دیں، روز کی ایک آیت کریں، آپ سوچ نہیں سکتے آپ کی زندگی کتنی ہا برکت ہو جائے گی۔ حنین تم حفظ شروع کر دو، پہلے تو بڑوں کی زبردستی پہ کیا تھا تم نے حفظ اب دل سے کرو گی تو دیکھو گی کہ تمہاری گھر میں وہ برکت اور وہ نور آ گیا ہے جس کے لئے لوگ مال، اولاد، خوبصورتی، اسٹیٹس، طاقت سب ہو کر بھی ترستے ہیں۔ تمہاری زندگی، ہا برکت، ہو جائے گی۔ تم آنکھیں بند کر کے میری بات پہ یقین کر لو۔ میں تجربے سے کہہ رہی ہوں۔“

”اچھا۔“ وہ اداسی سے مسکرائی۔ ”یعنی اب میں پریشان نہیں ہوا کروں گی۔“

”ہو گی بھی تو قرآن تمہیں دلا سادے دے گا۔“ اور یہ تسلی حنین کے لئے کافی تھی۔ ان گزرے چار دنوں میں پہلی دفعہ وہ خود کا پرسکون محسوس کرنے لگی تھی۔



خفا اگرچہ ہمیشہ ہوئے مگر اب کے وہ برہمی ہے کہ ہم سے انہیں گلے بھی نہیں وہ ہسپتال جہاں میری کابچہ مبینہ طور پہ داخل تھا، کافی شاپ سے تیس پینتیس منٹ کی ڈرائیو پہ تھا۔ وہ اس سے ذرا دور تک نکے

اتر گیا تھا۔ نقشہ ذہن نشین کر کے نکلا تھا۔ سر پہ پی کیپ پہنے وہ محتاط نظروں سے اطراف کا جائزہ لیتا چل رہا تھا۔ ہسپتال پہاڑی پہ اونچائی کی طرف تھا۔ وہ سڑک کی بجائے دوسری طرف سے پہاڑی پہ چڑھنے لگا تھا۔ گو کہ وہ میری انجیو کے لئے فکر مند تھا مگر وہ محتاط بھی تھا۔

وہ شام کا وقت تھا۔ دور چائے کے باغات سے آتی سونڈھی مہک نے سر سبز پہاڑیوں کو مزید سحر انگیز بنا دیا تھا۔ کہیں کہیں بادل گرجنے اور بجلی چمکنے کی آوازیں بھی سنائی دیتی تھیں۔ ایسے میں وہ خاردار اور دشوار ڈھلان پہ اپنے جوگرز کی مدد سے چڑھتا جا رہا تھا۔ ذرا اونچائی پہ آ کر اسے ہسپتال کی عمارت دور سے دکھائی دینے لگی تھی۔ وہاں کچھ بھی غیر متوقع نہ لگتا تھا۔ معمول کا رش تھا۔ سب ٹھیک تھا۔

لیکن سعدی نے سر جھٹک دیا۔ اسے کامنی کی بات پہ عمل کرنا تھا۔ انسان کو انسان کے لئے خطرے مول لینے ہوتے ہیں۔ اگر وہ آج نہیں گیا تو ساری عمر پچھتائے گا اور پہلے زندگی میں پچھتاوے کم تھے جو مزید بوجھ اٹھاتا؟ کامنی نے بھی تو اس کے لئے خطرہ مول لیا تھا نا۔

اور یکدم کسی نے جیسے ٹھنڈی ٹھار برف سعدی کے اوپر گرا دی۔ ایک خیال نے اسے منجمد کر دیا۔ وہ بالکل ٹھہر گیا۔

لیکن کامنی تو غلط تھی! وہ کوئی ناکام عاشق تو نہیں تھا۔ وہ تو جھوٹی کہانی تھی۔ وہ ایک قاتل تھا اور ان کو دھوکہ دے رہا تھا۔ وہ ایک دم

چونکا۔ کامنی نے غلط کیا تھا۔ وہ بھی غلط کر رہا تھا۔

ایک دم سے ساری تصویر اس کے اوپر واضح ہو گئی۔ کیبل نیٹ ورک میں سے کسی کو خرید کر ایک پٹی چلانا اور بار بار ایک تصویر دکھانا کیا

مشکل تھا؟ فصیح جیسے لوگ توئی وی چینل کو خرید سکتے تھے یہ سب تو بہت آسان تھا۔

وہ ایک دم تیزی سے پلٹا اور سب قدموں سے ڈھلان اترنے لگا۔ تیز مزید تیز۔ یہاں تک کہ اس کا سانس بے ترتیب ہونے لگا

مگر رفتار بڑھتی گئی۔ یہ سب ایک پھندا تھا، وہ جان گیا تھا۔ اسے اب کوئی شک نہیں رہا تھا اور اب اسے جلد از جلد وہاں سے نکلنا تھا۔

وہ پہاڑی سے اتر کر سڑک پہ آ گیا اور سر جھکائے تیز تیز چلنے لگا مگر جلد ہی اسے احساس ہوا کہ کوئی اس کے پیچھے ہے۔ اس نے مڑ کر

دیکھا۔ کوئی نہیں تھا۔ مگر کوئی تھا۔ سعدی کو ٹھنڈے پسینے آنے لگے۔ وہ مزید تیز چلنے لگا۔ اس کی حساسیت اب پہلے سے کہیں تیز ہو چکی تھی۔ کوئی

اس کے عقب میں تھا۔ فاصلے سے اس کا پیچھا کر رہا تھا مگر سعدی اس کو دیکھ نہیں پارہا تھا۔

جلد ہی بازار کا رش والا حصہ شروع ہو گیا۔ وہ اب تیزی سے لوگوں کے درمیان راستہ بناتا، قریباً بھاگنے لگا تھا۔ مگر کوئی مسلسل اس

کے تعاقب میں تھا، سعدی یوسف کی چھٹی حس بار بار سرخ سنگٹل بجارہی تھی اور اس کے سینے میں دھڑکتے دل کی رفتار بے قابو ہو رہی تھی۔

ایک گلی کا موڑ مڑ کر وہ ایک دم بھاگنے لگا۔ اندھا دھند۔ آگے پیچھے کے لوگوں کو ہاتھ سے پرے ہٹاتا، وہ بے قابو تنفس اور سفید پڑے

چہرے کے ساتھ دوڑتا جا رہا تھا۔ وہ دیکھ لیا گیا ہے، وہ پکڑ لیا گیا ہے، یہ خیال جان لیوا تھا۔

بازار کی حدود سے وہ نکلا تو ایک کالونی شروع ہو گئی، جیسے مری میں ہوتی ہیں۔ اونچی نیچی ڈھلان والی سڑک۔ وہ بار بار مڑ کر پیچھے

دیکھتا بھاگ رہا تھا، دفعتاً احساس ہوا کہ پیچھے اب کوئی نہیں ہے۔ وہ گلی میں تھا۔ شام ڈھلتی جا رہی تھی۔ مغرب کی نیلا ہٹ گہری ہو رہی تھی۔

ایسے میں وہ رک کر پیچھے دیکھنے لگا۔ اسٹریٹ میں سکون تھا۔ سکوت۔ سب ٹھیک تھا۔ سرخ الارم بند ہو گیا تھا۔ اس کا تعاقب کار اب وہاں نہیں

تھا۔

ایک گہری سانس لے کر وہ واپس مڑا تو کسی نے زور سے اس کے منہ پہ مکا دے مارا۔ سعدی دہرا ہو کر نیچے گوگرا۔ اس کا دماغ گھوم

گیا تھا۔ پتھر ملی سڑک پہ ہاتھ رکھ کر اس نے سر اٹھانا چاہا۔ تعاقب کار کے جوگرز اسے صاف نظر آرہے تھے۔ مگر اس سے پہلے کہ وہ اٹھ پاتا، اس

شخص نے یکے بعد دیگرے بوٹ اور کتے سے دو تین ضربیں رسید کیں۔ چند لمحوں کے لئے سعدی یوسف کا ذہن تاریکی میں ڈوب گیا۔ ہر شے

ہر احساس سن ہو کر رہ گیا جیسے ساری دنیا ختم ہو گئی تھی۔ جیسے موت آن پہنچی تھی.... اور وہ ایک بے حس و حرکت لاش بن چکا تھا۔

اسے اتنا احساس ہو رہا تھا کہ اس کی آنکھیں بند اور گردن ڈھکی ہوئی ہے۔ اور کوئی اسے کندھوں سے پکڑ کر گھسیٹتا ہوا ایک طرف لے

کر جا رہا ہے۔ رات گہری ہو رہی تھی۔ بارش کی بوندیں ٹپ ٹپ برس رہی تھیں۔ اس کی آنکھوں پہ بادلوں سے برستی نمی پڑی تو ذہن کی تاریکی چھٹنے لگی۔ تعاقب کار نے سعدی کو درختوں کے ایک جھنڈے سے گزار کر چکی زمین اور گھاس پہ ایک طرف لاپھینکا تھا۔ سامنے ایک جھیل تھی، گھپ اندھیرے میں وہ جگہ کینڈی کی درجنوں جھیلوں کی طرح سنسان پڑی تھی۔ تکلیف کے باوجود سعدی نے جیب میں ہاتھ ڈالتے تیزی سے اٹھنا چاہا۔ مگر..... جیب خالی تھی۔

”کیا تم اس پستول کو ڈھونڈ رہے ہو، سعدی یوسف؟“ وہ جو گھٹنوں کے بل زمین پہ تھیلیاں رکھے اٹھنے لگا تھا، اپنے سامنے اس کی پستول لہرانے پہ.... وہ بالکل ٹھہر گیا۔ منجمد ہو گیا۔ اور پھر اس نے شکست سے سرگردا دیا۔ اسی طرح زمین پہ گرے ہوئے، جھکے ہوئے گہرے گہرے سانس لیتا۔ وہ گویا ڈھے چکا تھا۔ وہ اس آواز کو پہچانتا تھا۔

”تو کیا لگا تھا تمہیں؟ میرے ساتھ یہ کیمرہ کھیل کر تم چھپ جاؤ گے؟ تمہیں لگا میں تمہیں نہیں ڈھونڈ سکوں گا۔“ غصے سے بولتے اس نے سعدی کے اس کندھے پہ بوٹ مارا جس پہ نوشیرواں نے گولی ماری تھی۔ درد کی ایک لہر اٹھی تھی جسے دبانے کو اس نے دانت پیستے ہوئے سر مزید نیہواڑ دیا۔

”تمہیں معلوم ہے میرے لئے کیبل نیٹ ورک پہ ایک خبر چلانا کتنا آسان تھا؟ تمہیں واقعی لگا میں تمہیں تمہارے ہول سے نہیں نکال سکتا؟“ وہ اس کے گرد طواف میں گھومتے ہوئے کہہ رہا تھا، اور بات ختم کر کے اس نے زور سے اس کی ٹانگ پہ بوٹ سے ٹھوکر ماری۔ بالکل وہاں جہاں نشیرواں نے گولی ماری تھی۔ سعدی کراہ کر مزید دہرا ہو گیا۔ بارش اسی طرح ہلکی ہلکی برس رہی تھی۔

”پھر بھی مجھے لگا تم نہیں آؤ گے۔ مجھے اپنی تلاش میں مزید خوار کرو گے۔ مگر نہیں... میری اینٹیجیو اور اس کا بچہ تمہارے لئے سب سے زیادہ اہم ہے۔ ان کے لئے تم آئے۔“ اور پھر اس کی کمر پہ بوٹ سے ٹھوکر ماری۔ وہ گھٹنوں کے بل زمین پہ بیٹھا تھا، اس ٹھوکر پہ درد سے مزید آگے کو جھک گیا، مگر اس نے کوئی مزاحمت نہیں کی۔ بس، تھیلیوں سے زمین پہ ریگنے لگا۔ بمشکل چند قدم آگے بڑھ پایا کہ...

”میں کتنا خوار ہوا تمہاری تلاش میں اور تم۔ یہاں کینڈی میں چھپے بیٹھے ہو۔ تمہیں واقعی لگا کہ تم مجھ سے چھپ سکتے ہو؟“ اس نے سعدی کو گردن سے پکڑ کر آگے کھینچا اور جھیل کے پانی میں اس کا چہرہ ڈبو دیا۔ ساتھ ہی وہ غصے سے بولتا جا رہا تھا۔ ”تمہیں لگا میں تمہارے پیچھے نہیں آؤں گا؟ تمہیں لگا تم یوں چھپ کر بیٹھ جاؤ گے اور سب صحیح ہو جائے گا؟ بزدل انسان۔“

اسے زور کی ڈبکی دے کر اس نے اس کا سر نکالا اور چھوڑ کر سامنے جا کھڑا ہوا۔ سعدی نے کوئی مزاحمت نہیں کی۔ بس گیلا چہرہ اوپر کر کے، آنکھیں موندنے، گہرے گہرے سانس لینے لگا۔

”آٹھ ماہ... آٹھ ماہ میں نے... قید میں سوچا...“ سعدی نے نیم غنودہ سی آنکھیں کھول کر نقاہت سے سامنے انق پہ ڈوبتے سورج کو دیکھ کر کہنا چاہا۔ ”کہ وہ لمحہ کیا ہوگا۔ جب ہم ملیں گے۔ مجھے لگا تھا... آپ مجھے گلے سے لگائیں گے، مگر... مگر آپ تو مجھے مار رہے ہیں، فارس ماموں!“

اور یہ کہنے کے ساتھ سعدی نے بھیگی آنکھوں کا رخ پھیرا اور اسے دیکھا۔ جو اس کے سامنے کھڑا تھا۔ جھیل کی طرف پشت کئے... اور سعدی کی طرف چہرہ کئے... وہ اس کے سامنے کھڑا تھا... جینز کے اوپر پھوری جیکٹ پہنے ہوئے تھا۔ بال اسی طرح چھوٹے تھے اور ماتھے پہ بل تھے... وہ اس کے سامنے کھڑا تھا... دونوں ہاتھ پہلوؤں پہ رکھے، وہ سنہری آنکھوں میں شدید غصہ لئے اسے گھور رہا تھا... اندھیرے میں بھی اس کے چہرے کی برہمی صاف دکھائی دیتی تھی... وہ اس کے سامنے کھڑا تھا... بڑا ترستی بارش اس کو بھگور رہی تھی... اس کے خفا چہرے پہ پانی کے قطرے لڑھک رہے تھے۔

فارس غازی اس کے سامنے کھڑا تھا۔

”کیوں؟“ اس نے نکان سے فارس کا چہرہ دیکھ کر دہرایا۔ ”آپ کیوں مجھے مار رہے ہیں؟“

اس بات پہ فارس مڑ گیا، سعدی کی طرف کمر کر لی اور پھر تیزی سے واپس گھوما اور زور کا مکاسعدی کے جڑے پہ دے مارا۔ ”کیونکہ تم اسی قابل ہو!“

یہ پہلی چوٹ تھی جو بری طرح سے لگی تھی۔ سعدی نے بے اختیار منہ پہ ہاتھ رکھے چہرہ جھکا دیا۔ شدید درد سے آنکھیں میچ لیں۔ پانی کے قطرے اسکے چہرے پہ مسلسل گر رہے تھے اور لبوں سے خون رسنے لگا تھا۔ بہت سا پانی آنکھوں میں بھی جمع ہو رہا تھا مگر ہر آنسو۔۔۔ اذیت کا آنسو نہیں ہوتا۔ نہ وہ خوشی کا ہوتا ہے نہ دعاؤں کی قبولیت کا نہ محبت کا نہ شکوے کا۔ وہ بس آنسو ہوتا ہے اور اسے بہنا ہوتا ہے۔

”میں سمجھا...“ سعدی نے چہرہ جھکائے۔ آستین سے منہ رگڑا۔ ”یہ فصیح ہوگا۔“

”وہ تمہیں مجھ سے زیادہ نہیں جانتا۔ جو اسے معلوم ہو ہمارا یونیورسل رحم دل سعدی کس بات پہ نکلے گا اپنے ہول سے۔“ طنزیہ سا وہ غرایا تھا۔ ”میری انتہی۔ اور اس کا بیٹا۔“ دونوں ہاتھ اٹھا کر اس نے ”بہت ہو گیا“ والے انداز میں کہا۔ ”بس یہی دو اہم لوگ رہ گئے تھے تمہاری زندگی میں جو ان کے لئے خطرہ مول لینے کو تیار ہو گئے۔ اور تمہارا خاندان؟ تمہاری ماں تمہارے بہن بھائی، وہ سب جو تمہاری ایک کال کے لئے ترس رہے تھے ان کا کیا؟ ہاں؟“ اور بات کے اختتام پہ فارس آگے آیا اور اس کو گدی سے پکڑ کر سر کو نیچے جھکا کر گویا جھنجھکا پھر جھکے سے اسے چھوڑا۔ سعدی نے جھکا سر نہیں اٹھایا۔ آنسو اسکے چہرے پہ لڑھک رہے تھے۔ بارش کے قطروں جیسے آنسو۔

”بزدل انسان۔“ وہ اب اس کی جانب پشت کر کے اور جھیل کی طرف چہرہ کئے دور جا کھڑا ہوا تھا۔ وہ خفا تھا وہ غصے میں تھا۔

”اگر کوئی چیز میں تمہیں بھیج سکتا ہوں تو کیا یہ نہیں جان سکتا کہ تم وہاں سے بھاگ گئے ہو؟ کیا ایک پیغام نہیں چھوڑ سکتے تھے تم میرے لئے؟ ہزار طریقے تھے پیغام دینے کے مگر نہیں۔“ اس کی سنہری آنکھیں جو جھیل کے پانی پہ جمی تھیں ان میں دکھ سا ابھرا۔ ”تمہیں لگا فارس تمہارے لئے کبھی نہیں آئے گا۔“

سعدی نے گیلی آنکھیں اور گیلیا چہرہ اٹھا کر اسے دیکھا۔ وہ اس کی طرف پشت کئے کھڑا تھا۔ پہلو میں گرے دائیں ہاتھ کی پشت پہ سعدی کا خون لگا تھا۔

”تمہیں مجھ سے امید ہی نہیں تھی کہ میں آؤں گا۔ تمہیں لگا ہی نہیں کہ میں تمہاری مدد کر سکتا ہوں۔ تم نے سوچا اگر وہ آٹھ ماہ نہیں آیا تو اب کیا آئے گا؟ مگر جنگ وہ جیتتا ہے سعدی یوسف جسے معلوم ہوتا ہے کہ کب لڑنا ہے اور کب نہیں لڑنا۔“

سعدی گھٹنوں کے بل زمین پہ بیٹھا تھا۔ گیلے کچڑ والی زمین پہ۔ اب آہستہ سے اٹھا۔ انگ انگ دکھ رہا تھا۔ مگر کراہ نہیں نکلی۔ ہر مار بری نہیں لگتی۔ کوئی اچھی بھی لگتی ہے۔ کوئی مارنے والا بھی اچھا لگتا ہے۔

”لیکن اگر تم میں اتنی عقل ہوتی تو میرے پاس آتے پہلے دن، مگر نہیں... تم کا دراز کے پاس چلے گئے۔ ان کو کنفرنٹ کرنے۔ تمہیں مجھ سے امید ہی نہیں تھی سعدی۔“ وہ برہمی سے کہہ رہا تھا۔ سعدی قدم قدم چلتا اس کے قریب آیا اور اس کے سامنے آکھڑا ہوا۔ اس کے ہونٹ سے خون ہنوز رس رہا تھا۔ وہ فارس کو دیکھ رہا تھا اور فارس ابرو بھینچے ماتھے پہ بل لئے، سامنے جھیل پہ نظریں جمائے ہوئے تھا۔

”پہلے بھی تم نے یہی کیا، ہر چیز اکیلے کرنی چاہی۔ اور اب بھی تمہیں لگا کہ تم یوں...“

سعدی آگے بڑھا اور اس کے گلے لگ کر اسے کندھے پہ اپنی آنکھیں رکھ کر... رونے لگا۔ چھوٹے بچوں کی طرح... آواز سے... سسکیوں سے، بچکیوں سے....

فارس کے الفاظ خود بخود ڈوٹ گئے۔ اس کے ماتھے کے بل ڈھیلے ہوئے۔ نگاہوں میں نرمی سے ابھری۔ غصے کا ابال ٹھنڈا ہوا۔ چند لمحے وہ اسی طرح کھڑا رہا، پھر ہلکا سا اس کے کندھے کو تھپکا۔ ”اچھا بس ٹھیک ہے۔“ آواز میں وہی سختی تھی۔ پھر چہرے کو دوبارہ برہم بنا لیا۔

پیشانی کی سلوٹس واپس لے آیا اور اسے شانوں سے پکڑ کر پرے کیا۔

”اچھا۔ اب دور ہو۔ میری بیوی پہلے ہی مجھ پہ شک کرتی ہے۔“ اکتا کر کہتا وہ مڑ گیا، سعدی کو اس کی آواز گیلی لگی تھی، مگر اس نے فارس سے نظریں نہیں ملائیں۔ ملا نہیں سکا۔ بس چہرہ جھکائے اپنی آنکھیں رگڑنے لگا۔ آنسو ابھی تک اٹا اٹا کر آ رہے تھے اور وہ کہیں دور... سندر بن کے کسی گھنے جنگل میں... بے خوف ہو کر... کسی درخت تلے بیٹھ کر... ڈھیر سا رونا چاہتا تھا۔



آہ یہ ظالم تلخ حقیقت جتنے سفینے غرق ہوئے... اکثر اپنی موج میں ڈوبے طوفان سے ٹکرائے کم اس پر تعیش ریٹورانٹ کے ماحول کو مدھم زرد بیٹوں نے پرفسوں اور سحر انگیز بنا رکھا تھا۔ اس کارز نیبل پر رکھے اسٹینڈ میں کھڑی تینوں موم بتیاں روشن تھیں اور ان کے دونوں اطراف میں بیٹھے ہارون اور جواہرات ایک دوسرے کو دیکھ رہے تھے۔ کھانا ابھی تک نہیں آیا تھا مگر جواہرات یہاں کھانا کھانے نہیں آئی تھی۔

سلک کی سبز قمیض میں بالوں کو سمیٹ کر چہرے کے دائیں طرف ڈالے، وہ گہرا میک اپ اور قیمتی نگینے پہنے ہوئے تھی۔ ہارون کا سوٹ گہرا نیلا تھا اور سرمئی آنکھیں وہ کبھی جواہرات پہ ڈال لیتے کبھی اپنے فون پہ۔

”جو تمہاری مخالف کے ساتھ میں نے کروایا، اس پہ تم نے شکر یہ نہیں کہا۔“ مسکارے سے لدی آنکھوں سے اسے دیکھتی وہ گلہ کرنے لگی۔

”میں نے تمہیں کچھ بھی کرنے کو نہیں کہا تھا۔“ جواہرات کے ابرو اکٹھے ہوئے۔ آنکھوں میں بے چینی جھلکی۔ ”مگر میں نے تمہارا انتقام لیا اس سے۔ اس نے تمہاری...“

”جب میں نے تمہیں کہا ہی نہیں تو تم مجھے کیوں جتا رہی ہو؟ تم نے جو کیا اپنے لئے کیا۔“ شانے اچکا کر انہوں نے گلاس سے گھونٹ بھرا۔ جواہرات پیچھے ہو کر بیٹھی اور سینے پہ بازو لپیٹے، تکیھی آنکھوں سے انہیں دیکھنے لگی۔ ”تمہارا رویہ بدلا بدلا سا ہے۔“

ہارون نے گلاس رکھ کر سنجیدہ چہرہ اس کی طرف موڑا۔

”تمہارا بیٹا میرے گھر میں گھس کر... مجھے ہی دھمکی دے کر جاتا ہے اور تم کہتی ہو کہ میرا رویہ بدل گیا ہے؟“

جواہرات کے تاثر نرم پڑے، وہ ہلکا سا مسکرائی۔ ”میں اس کے لئے معذرت کر چکی ہوں۔ میں نے ہاشم کا ساتھ صرف اس لئے دیا

تا کہ اس کو شک نہ ہو کہ سعدی کو مارنے کے لئے گارڈ کو ہم نے بھیجا تھا۔“

”ہم نے نہیں، تم نے بھیجا تھا۔ میں ان معاملوں میں شریک نہیں ہوں، صرف تمہارے لئے اپنے بندے پیش کر دیتا ہوں۔“ انہوں

نے سختی سے انگلی اٹھا کر تنبیہ کی۔

”اچھا ٹھیک ہے، ہو گیا جو ہونا تھا۔“ اس کا انداز بہلانے کا ساتھ۔ نرمی سے ان کے ہاتھ کو دبا کر بولی۔ ”اب وہ سب ماضی میں رہ

گیا۔ کیوں نا ہم اب مستقبل کی بات کریں۔“ ہارون نے ایک نظر اس کے انگوٹھیوں سے مزین ہاتھ کو دیکھا جو ان کے ہاتھ پہ بہت لجاجت سے رکھا گیا تھا۔ پھر گہری سانس لے کر چہرے کی سلوٹس ذرا کم کیں۔

”مستقبل؟ تمہارے ساتھ مستقبل گزارنے کے لئے مجھے تمہارا اعتماد کمانا تھا جو تم بھیک میں بھی نہیں دیا کرتیں۔“

”کیا تمہیں لگتا ہے تم نے ابھی تک میرا اعتماد نہیں کمایا؟“ وہ مسکرا کر بولی تو ہارون ذرا سا مسکرائے۔ ”کیا میں نے کمایا ہے؟“

”جس طرح تم نے اپنے بندے میرے لئے پیش کئے، میرا ساتھ دیا، اس... درد سرجیسے مسئلے سے نپٹنے کے لئے... میرے دل میں

تمہاری قدر مزید بڑھ گئی ہے۔ اور میں چاہتی ہوں کہ ہم ماضی کی ساری تلخ یادیں بھلا کر اپنے مستقبل کو تعمیر کریں۔“ زرد روشنیوں سے مزین پر

نسوں ماحول میں وہ آس پاس لگی محفل سے بے نیاز بے خبر آنکھیں ان کی آنکھوں پہ جمائے ہوئے تھی۔ ”میں چاہتی ہوں ہارون‘ کہ میں اورنگزیب کے دیے سارے زنموں کو اپنے دل سے کھرچ کر تمہارے ساتھ زندگی کا ایک نیا باب شروع کروں۔ ہم دونوں ’ایک‘ بن کر اپنے ambitions کے لئے جدوجہد کریں۔ دولت، طاقت، اپنی ہر شے کو اکٹھا کر لیں، اور مل کر اپنے طبقے پہ حکمرانی کریں۔“ اس کی آنکھوں میں چمک تھی۔ ہارون نے دلچسپی سے اسے دیکھا۔

”اور تمہارے بیٹے؟“

”وہ کھلے ذہن کے ہیں۔ ان کو کوئی اعتراض نہیں ہوگا۔ ہمیں اس مہینے کوئی اناؤنسمنٹ کر دینی چاہیے تاکہ ہمارے حلقہ احباب میں سب کو پتہ چل جائے کہ میں....“ وہ جوش سے کہہ رہی تھی جب....

”اور میرا اعتماد؟“ انہوں نے سکون سے اسے دیکھ کر پوچھا۔ ملکہ بولتے بولتے رکی۔ ہارون پہ جی اس کی آنکھوں میں اچھنچا ابھرا۔

”میرا اعتماد جو اہرات؟ تم نے اسے کمایا ہے کیا؟“

وہ یک نیک اسے دیکھے گئی۔ وہ ٹھہر ٹھہر کر بول رہے تھے۔

”جو عورت اپنے محبوب بیٹے سے جھوٹ بولے، وہ قیدی جس کو اس نے اپنی امان میں لے رکھا تھا اس کو مروانے کی سازش کرنے، اپنے شوہر سے شادی کے دوران بھی اپنے ایک کزن سے تعلق قائم رکھے، انکار مت کرنا کیونکہ بہت سے لوگ اس قصے سے بھی واقف ہیں۔ میں اس عورت پہ کیسے اعتبار کر سکتا ہوں؟“

وہ بالکل پتھر ہوئی، بنا پلک جھپکے اسے دیکھے جا رہی تھی۔ گویا ریت کا مجسمہ ہو۔ ہاتھ لگانے سے ڈھے جائے گی۔

”تمہیں لگا تھا میں تمہیں اپنالوں گا؟“ وہ اس کے قریب جھکے، اور اس کے کان میں سرگوشی کی۔ ”کیا تمہیں وہ وقت بھول گیا جب

میں نے تمہیں پر پوز کیا تھا اور تم نے انکار کیا تھا؟ تم مجھے خود اس مقام تک لائی تھی جہاں آ کر میں تمہیں انگوٹھی پیش کر سکوں اور پھر جب میں نے یہ کیا تو تم نے مجھے دھتکار دیا۔“ اس کے کان کے قریب وہ دھیرے دھیرے کہہ رہے تھے اور وہ بالکل پتھر ہوئی سن رہی تھی۔

”میں نے تمہارا ساتھ تمہارا اعتماد کمانے کے لئے نہیں دیا، تمہیں اس مقام تک لانے کے لئے دیا تھا جہاں تم مجھے انگوٹھی پیش کرو اور

میں تمہیں دھتکار سکوں۔ اور تمہارا احسان لوٹا سکوں۔ میں خوش ہوں کہ تم نے مجھے انکار کیا۔ تمہارے جیسی ذہنی مریض عورت کے ساتھ زندگی

گزارتا تو شاید میں بھی اورنگزیب کی طرح قبر میں پڑا ہوتا۔ تمہیں لگا، دوست ہیں مگر نیگم جو اہرات کا درار....“ ان کی آواز سرگوشی سے بھی ہلکی

تھی۔ ”میں تم سے نفرت کرتا ہوں، اور بہت جلد بہت دلچسپی سے تمہاری اور تمہارے خاندان کی بربادی کا تماشا دیکھوں گا، کیونکہ تم نے میری

سیاسی حریف کا اسکینڈل بنا کر اسے اپنا دشمن تو بنایا ہی ہے، مگر اس کے علاوہ بھی تم اپنے ایسے دشمنوں سے ناواقف ہو جن میں تمہیں چت کرنے

کا ٹیلنٹ موجود ہے۔ جلد ہم تماشا دیکھیں گے لیدی کا درار۔“ کہنے کے ساتھ اس کے ہاتھ کو جھٹک کر اپنا ہاتھ اٹھایا اور کوٹ کا بٹن بند کرتے

اٹھ گئے۔ وہ سفید پڑتے چہرے کے ساتھ بے دم ہی بیٹھی، ویران آنکھوں سے سامنے خلا میں دیکھ رہی تھی۔



شاید خوشی کا دور بھی آجائے اے عدم..... غم بھی تو مل گئے ہیں تمنا کے بغیر

کینڈی میں بارش اب تھم چکی تھی۔ رات پوری طرح سیاہ ہو چکی تھی اور شہر کی بتیاں جل اٹھی تھیں گویا دور دور تک ٹمٹماتے سنہری

دیے بکھرے ہوں۔ ایسے میں پہاڑی کے اوپر ایک مندر سا بنا تھا، جس کے باہر چوڑی اور طویل سیڑھیاں بنی تھیں۔ عبادت اور سیاحت کے

لئے آئے لوگ سیڑھیاں چڑھ کر اوپر جا رہے تھے، کچھ کھڑے تصاویر بنوا رہے تھے، غرض ہر طرف گہما گہمی تھی۔ آخری سے اوپر سیڑھی پہ سعدی

بیٹھا تھا اور ٹشو سے پھنسا ہوا، جے خون والا ہونٹ دبا رہا تھا۔ فارس چلتا ہوا آیا اور آکس پیک اور مرہم کا شاپرا اس کی طرف بڑھایا۔

”سوری اس کے لئے۔“ اپنے ہونٹوں کی طرف اشارہ کر کے بتایا کہ وہ کس چوٹ کی بات کر رہا تھا۔ سعدی نے جل کر اسے دیکھا اور رکھائی سے اس کے ہاتھ سے شاپر لیا۔

”ہاں صرف اس کے لئے سوری باقی جو دو سو پچھتر چوٹیں لگائیں، ان کی تو خیر ہے، وہ تو آپ کے لیے لہو گرم رکھنے کے بہانے ہیں۔“

”بکواس نہ کرو۔“ وہ خفگی سے سر جھٹک کر کہتا اس کے قریب سیڑھی پہ بیٹھا۔ سعدی بڑبڑا کر اپنے ہونٹوں پہ آنس پیک رکھنے لگا۔ گرم گرم زخم کو ٹھنڈک ملی۔ اف۔

”اور؟“ فارس گھٹنوں پہ باز رکھے آگے کو ہو کر بیٹھا تھا، ایسے میں جب بولا تو آواز میں سختی کم تھی۔ ”کیسے ہو؟“

سعدی کے زخم پہ زور سے برف لگی تھی، اندر تک کچھ پگھل کر جماتا تھا، جم کر پگھلا تھا۔ اس کی گردن کی گٹلی ڈوب کر ابھری۔ اس سوال کا جواب بہت طویل تھا، اور اس کا جواب بہت مختصر تھا۔

”زخمی ہوں۔“ وہ سامنے دیکھتے ہوئے تلخی سے بولا تھا۔

”بالوں کو کیا کیا ہے؟“

”جو نظر آ رہا ہے۔“

”کہانا سوری۔ مجھے غصہ تھا تم پہ بہت۔“

سعدی نے بڑبڑا کر سر جھٹکا۔ فارس اسی طرح گردن موڑ کر اسے دیکھتا رہا۔ سر سے پاؤں تک۔

”کہاں رہے ہو؟“

”ایک کافی شاپ ہے۔ اس کی مالکن کا اعتماد جیتا تو اس نے رہنے دیا مجھے۔“ پھر نظروں کا زاویہ گھما کر فارس کو دیکھا۔

”آپ نے کیسے ڈھونڈا مجھے؟ کینڈی کا کیسے پتہ چلا؟“

”حنین نے بتایا تھا۔ ندرت آپا کا کاؤنٹ کھولتے تھے تم تو ان کو ای میل آگئی کہ کینڈی سے کھل رہا ہے کا ڈنٹ۔ میری ایک پرانی کو لیگ تھی، جس کے اریٹ وارنٹ کی مجبوری کرنے پہ مجھے سزا ملی تھی۔ وہ انیکسی میں ہوتی ہے۔ اس کا جاننے والا ایک نمونہ تھا۔ اس کے پاس گیا میں۔ اس نے تمہیں بہت ڈھونڈنے کی کوشش کی۔ مگر بے سود۔ پھر میں نے اسے بولا کہ انعامی رقم کا آدھا دوں گا، اسے تمہارا پوسٹر ڈارک سائینس پہ ہر جگہ گھوم رہا ہے، وہاں سے رقم وہ دیکھ چکا تھا۔ مگر اسے یقین تھا میں نے تمہیں ڈھونڈ کر گولی مار دینی ہے۔ اور ولندز میرا بھی یہی تھا

’خیر۔“ اس نے سر جھٹکا اور بتانے لگا۔ ”میں نے اس کو کہا کہ تمہیں باہر نکالنے کے لئے تمہاری مہربان طبیعت کو استعمال کرتے ہیں۔ (سعدی خفگی سے کچھ بڑبڑایا تھا جو اگر فارس کے کانوں تک پہنچ جاتا تو اس کا دوسرا ہونٹ بھی پھٹ جانا تھا۔) ہم نے کیبل نیٹ درک پہ خبر چلوائی۔ ذرا سا کام تھا۔ جانتا تھا تم نیوز ضرور دیکھتے رہو گے۔ اگر نیٹ استعمال کر سکتے ہو تو نیوز بھی دیکھ سکتے ہو۔ اور بس تم میری کے بیٹے کو بچانے فوراً آ گئے۔“ ساتھ ہی برہمی سے اسے دیکھا۔ ”کم عقل!“

سعدی خاموشی سے برف کا پیک گال پہ رکھ کر دبانے لگا۔ فارس نے گہری سانس لی۔ ”پوچھا تو نہیں ہے تم نے مگر پھر بھی بتا دیتا ہوں کہ تمہارے گھر والے کیسے ہیں۔“ فارس سامنے دیکھتے ہوئے ذرا نرمی سے کہنے لگا۔ ”تمہاری امی ٹھیک ہیں، صحت بھی ٹھیک ہے، ریٹورنٹ جاتی ہیں، پہلے ہم انیکسی میں رہتے تھے، پھر میں نے وہ اس بوڑھی جادوگرنی کو بیچ دی، اور ہم تمہارے پرانے گھر کے قریبی علاقے میں آ گئے۔ تمہارے بڑے ابا پہلے سے زیادہ نحیف لگتے ہیں مگر اندر سے پہلے سے زیادہ مضبوط ہو گئے ہیں اور زمر...“ سامنے ٹپکتے دیکھتے فارس کی سنہری آنکھوں میں کرچیاں سی ابھریں۔ ”زمر ہمیشہ کی طرح ”زمر“ ہے، مگر تمہارے لئے وہ بہت... بہت کام کرتی ہے۔ حنین... (سعدی

ان نام پہ پہلو بندلا اور زور سے برف ہونٹ پہ دبائی۔ (وقت کے ساتھ بہت مثبت ہوتی جا رہی ہے۔ زمر اور اس کی دوستی ہو گئی ہے۔ سیم بھی ان سے نہیں لڑتا۔ دونوں اکثر ساتھ آتے جاتے ہیں۔ سیم کے اسکول میں....“

”آپ کیسے ہیں؟“ اس نے سنجیدگی سے فارس کو دیکھ کر بات کاٹی تو وہ ٹھہر گیا۔ منجمد ہوا۔ لا جواب ہوا۔ چہرہ موڑ کر سعدی پہ نظریں جمائیں۔

”میں؟“ ہلکے سے کندھے اچکائے۔ ”ٹھیک ہوں۔“

”اور میں سعدی ہوں!“ وہ زخمی سا مسکرایا۔ پہلی بار وہ مسکرایا۔ ”کل بھی اپنے گھر والوں کی آنکھوں سے ان کے دل کا حال پڑھ لیتا تھا آج بھی پڑھ سکتا ہوں۔“

”مجھے کیا ہونا ہے سعدی؟“

”آپ بھی زخمی ہیں۔“ وہ اس کے چہرے کو دیکھتا گویا پڑھ کر بتا رہا تھا۔ ”اندر تک زخمی ہیں۔ فرسٹریڈ ہیں۔ کرب مسلسل میں ہیں۔ لوگوں سے خفا ہیں۔ دکھی ہیں۔ مگر جو اہداف آپ نے زندگی میں طے کر لئے ہیں ان کی طرف جانے کی تگ و دو میں لگے ہیں۔ مجھ سے مل کر آپ کے چہرے پہ خوشی بھی ہے اور سکون بھی، مگر کاملیت نہیں ہے کسی احساس میں۔ جیسے یہ آپ کا صرف پہلا ہدف تھا، آپ مجھے واپس لے جانا چاہتے ہیں اور پھر اپنے اگلے ہدف میں مصروف ہو جانا چاہتے ہیں۔ اب بھی آپ ذہن میں لائحہ عمل طے کر رہے مگر یہ سب کر کے آپ اندر سے تھک چکے ہیں.... اور شاید...“ اس نے آنکھیں چھوٹی کر کے فارس کی آنکھوں کو غور سے پڑھا۔ ”شاید مایوس بھی....“

فارس چند لمحے اسے دیکھتا رہا، اس کے چہرے پہ کوئی احساس نہ تھا اور اس کے چہرے پہ سارے احساس تھے۔ گردن کی گلٹی بھی اب کرا بھری تھی۔ آنکھوں میں بے بسی کے سائے تھے اور ان میں کہیں دور ٹھنماتے دیے بھی تھے۔ وہ امید اور مایوسی کے درمیان کہیں معلق تھا، شاید اسے خود بھی معلوم نہ تھا کہ وہ کہاں کھو چکا ہے۔

”سعدی!“ وہ اس کی آنکھوں میں آنکھیں ڈالے دھیرے سے بولا۔ ”ایک بات میں تمہیں نہیں بتا سکا۔ تمہاری غیر موجودگی میں تمہارے گھر میں ایک حادثہ ہوا ہے۔“

سعدی ایک دم سیدھا ہو کر بیٹھا۔ آنکھوں میں بے یقینی اور خوف لئے، اس نے بے قراری سے پوچھا۔ ”کیا ہوا ہے؟“

”تمہیں اپنا دل بڑا کر کے سننا ہوگا۔ جو خبر میں تمہیں دینے جا رہا ہوں، وہ تمہیں اندر تک ہلا دے گی۔ تمہارے گھر کے ایک فرد نے بہت فاش غلطی کر دی ہے جس کا خمیازہ اسے ساری زندگی بھگتنا پڑے گا۔“

”مجھے بتائیں، کیا ہوا ہے۔“ وہ تیزی سے بولا۔ دل لرز رہا تھا۔ (حنین؟) فارس نے ہمدردی سے اسے دیکھتے دھیرے سے کہا۔

”صداقت نے شادی کر لی ہے وہ بھی ایک حسینہ سے۔“

ایک لمحے کو سعدی بالکل ساکت سا اسے دیکھے گیا، اور پھر... وہ ہنس پڑا۔ دل کھول کر۔ گردن پیچھے بھینک کر وہ ہنستا جا رہا تھا۔ فارس بھی سر جھکائے ہنسنے لگا تھا۔ ارد گرد گزرتے لوگوں نے مڑ مڑ کر ان دونوں کو دیکھا تھا، جو دونوں بارش کے باعث ابھی تک گیلے کپڑوں میں بیٹھے تھے، کپڑوں پہ کچھ بھی لگا تھا اور پھر بھی وہ ہنستے جا رہے تھے۔

دفعاً فارس کا فون بجا تو اس نے نکال کر دیکھا۔ پھر میسج پڑھ کر واپس جیب میں ڈال دیا۔

”کون ہے؟“

”اسی نمونے کا میسج تھا۔ آبدار کا نمبر دے کر اسے کہا تھا کہ اس کی لوکیشن پتہ کرو وہ کہہ رہا ہے کہ نمبر ابھی تک آن نہیں ہوا۔ اور اپنے پیسے مانگ رہا ہے۔“

”تو پیسے دیں گے آپ؟“ سعدی نے حیرت سے پوچھا۔

”میرے باپ کی فیکٹریاں لگی ہیں جو میں پیسے دوں گا؟“ وہ بگڑ کر بولا۔ سعدی مسکرا دیا۔
”تو اسے کیا کہا؟“

”یہی کہ نہیں دیتا“ بے شک پولیس کے پاس چلے جاؤ۔“ اور وہ دونوں ہاتھ پہ ہاتھ مار کے ہنس دیے۔ پھر فارس اٹھ کھڑا ہوا۔
”چلو آؤ سعدی! میں تمہیں کھانا کھلاتا ہوں۔“ اس کا کندھا تھپک کر وہ بولا تھا۔ (اف۔ اسی جگہ جہاں ٹھوکر ماری تھی۔)
”بہت شکریہ۔ جو پہلے کھلایا تھا اس سے میرا پیٹ بھر چکا ہے۔“ وہ جل کر کہتا اٹھ کھڑا ہوا۔ فارس نے ہنس کر سر جھٹکا اور زینہ اترنے لگا۔

”اور یہ آبدار کا کیا قصہ ہے؟ پہلے اس کے ذریعے مجھے پیغام بھجواتے رہے اب اس کو ڈھونڈ رہے ہیں۔ وہ کر کیا رہی ہے آپ نے ساتھ؟“ مشکوک نظروں سے اسے دیکھتا وہ اس کے ساتھ زینے اتر رہا تھا۔
”زیادہ میرا دماغ خراب نہ کرو ایسے مجھے دیکھ کر سمجھتے تم اسی کے ہو آخر....“
وہ دونوں اب دو در جا رہے تھے اور ان کی آوازیں مدہم ہوتی جا رہی تھیں۔



میرے قاتل کو پکارو کہ میں زندہ ہوں ابھی..... پھر سے مقتل کو سنوارو کہ میں زندہ ہوں ابھی
صبح اپنے ساتھ ڈھیروں سرد ہوائیں لئے نمودار ہوئی تھی۔ دھند بڑھ گئی تھی۔ سورج چھپ گیا تھا۔ سبز بیلوں سے ڈھکے بنگلے کی کھڑکی سے اندر جھانکتو تو ایک سنکھل بیڈرکھا تھا، اس پہ گلابی بیڈرکھ بچھا تھا اور حنین اکڑوں بیٹھی، سر پہ دوپٹہ لئے، فون کان پہ لگائے سناری تھی۔“ ویل لکل ہمزہ لکڑہ... آ... آ... رک کر سوچا۔ آنکھیں میچ کر۔

”الذی جمع الماؤعدہ۔“ دوسری طرف میمونہ نے نرمی سے بتایا تھا۔ ”یہ تمہاری کل بھی غلطی ہوئی تھی حد۔“

”حالانکہ جب میں نے یاد کیا تھا تب ٹھیک یاد تھا۔“ وہ روہا ہنسی ہوئی۔ ایک تو کچھ دن سے اس کی گردن (مسلل موبائل اور کمپیوٹر اسکرین پہ چہرہ جھکانے کے باعث) شدید درد کرنے لگی تھی۔ زیتون کے تیل کی ماش، پٹھوں کی سو جن کم کرنے والی کریم اور گردن کی ایکسرسائز سب کر کے دیکھ لیا مگر فرق نادر۔ امی کی ایک کزن ڈاکٹر سے بھی پوچھا تو انہوں نے کہا کہ گردن میں کالر پہننا کرو۔ اور گردن کم جھکایا کرو۔ یہ حفظ سے پہلے کی بات ہے۔ اب حفظ شروع کرنے کے بعد گردن مزید جھکانی پڑتی قرآن پڑھتے وقت (یعنی گردن کے پیٹھ اب مزید خراب ہوں گے) مگر اس کے ساتھ ساتھ اس نے محسوس کیا تھا کہ بلا مبالغہ ہر روز اسے کوئی چھوٹی موٹی چوٹ لگ جاتی تھی۔ کبھی وہ بیڈ کے کنارے سے ٹکرانگی، کبھی پاؤں رپٹ گیا اور گھٹنا چھلا گیا۔ کبھی بخار کبھی آدھے سر کا درد۔ اف، وہ کہاں جائے؟

ادھر میمونہ کہہ رہی تھی۔ ”جو بھی حفظ کرنا ہو پہلے اسے دیکھ کر دس دفعہ پڑھا کرو۔ ہر آیت یاد کرنے کے بعد اسے پچھلی تمام آیات سے ملا کر دہراؤ۔ اور سنو قرآن نیچے رکھ کر گردن جھکا کر نہ یاد کیا کرو۔ انسانی دماغ وہ الفاظ نہیں صحیح سے حفظ کر پاتا جن کے لئے گردن جھکائی جائے۔ صرف وہی یاد کرے گا جو اس کو آئی لیول پہ نظر آئیں، یعنی قرآن ہو یا کورس کی کتاب کا ٹائٹل ہو، کتاب کو اٹھا کر چہرے کے برابر لاکر یاد کیا کرو۔“

میمونہ کے پاس ان گنت ٹپس ہوتی تھیں جو وہ وقتاً فوقتاً شیئر کرتی رہتی تھی۔ فون بند کرنے کے بعد حد نے سوچا۔ کیا حفظ سے کچھ بدلاتھا؟ سوائے صبح جلد اٹھنے کے (جس سے دل میں ہلکی سی خود پسندی بھی جاگی تھی کہ اب تو میں اچھی ہو رہی ہوں۔) کوئی برکت، نور وغیرہ؟ مگر ابھی وہ کوئی خاص اندازہ نہیں لگا پارہی تھی۔ دفعتاً چوکھٹ میں زمر نظر آئی۔ گھنگریالے بالوں کی پونی باندھے، ناک میں سونے کی نتھ

پہنہ وہ مسکرا کر بولی تھی۔

”میں شیرو کے آفس جا رہی ہوں۔ اب بتاؤ کیا کرنا ہے۔“

حنین چھلانگ مار کر نیچے اتری اور بک شیلف پر کھلی فلش ڈرائیو اٹھا کر زمر کو دی۔ ”یہ صرف ہاشم کے لیپ ٹاپ میں لگا دیں اور...“ وہ جوش سے سمجھا رہی تھی اور زمر غور سے فلش ڈرائیو دیکھتی سن رہی تھی۔

چند گلو میٹر کے فاصلے پہ واقع قصر کاردار کو بھی سرمئی دھند نے اپنے پروں تلے دبا رکھا۔ لاؤنج میں ملازموں کی گہما گہمی لگی تھی مگر اننگ ہال خالی تھا۔ عرصہ ہوا وہ تینوں اکٹھے بیٹھ کر ناشتہ کرنا چھوڑ چکے تھے۔

ہاشم صبح سویرے آفس میں جا چکا تھا۔ نوشیرواں اپنے کمرے میں تیار ہو رہا تھا اور جواہرات... اس کا کمرہ خالی تھا۔ بیڈ پہ بیڈ کور آدھا زمین پہ گرا تھا۔ ڈریسنگ ٹیبل پہ پرفیومز کی ٹوٹی بوتلیں بکھری تھیں۔ کل رات کے پہنے جوتے ادھر ادھر پڑے دکھائی دیتے تھے۔ رات والا یور بھی گویا نوچ کر اتار پھینکا پڑا تھا۔ ایک دیوار پر فیوم کی شیشی کے مارے جانے کا نشان بھی تھا اور کمرہ بے حد معطر تھا۔

باتھ روم کے آدمی دیوار پہ لگے آئینے کے سامنے کھڑی جواہرات سرخ بیگی آنکھوں سے اپنا کس دیکھ رہی تھی۔ سیلیبس نائٹی میں اس کے بازوؤں کے فریکر نظر آرہے تھے۔ بکھرے بال رات کا آدھا مٹایا آدھا موجود میک آپ۔ وہ بیمار اور بوڑھی لگنے لگی تھی۔ اس کا دل بوڑھا ہو گیا تھا۔ اس نے ٹوٹی تلے ہاتھوں کا پیالہ بنا کر رکھا۔ پانی کسی بھیک کی طرح کشتول میں گرنے لگا۔ چلو بھر کر اس نے منہ پہ پھینکا اور پھر پھینکتی گئی۔ یہاں تک کہ چہرہ دھل گیا۔ پھر تویلے سے منہ خشک کر کے خود کو آئینے میں دیکھا۔ اب آنکھیں خشک تھیں۔

”میرا زوال کبھی نہیں آئے گا۔ میں آج بھی دولت مند طاقتور اور خوبصورت ہوں۔ کیا سمجھتا ہے وہ خود کو؟“ شعلہ بار نظروں سے آئینے میں دیکھتی وہ کہہ رہی تھی۔ ”میں ہار مان جاؤں گی؟ ہرگز نہیں۔ جب میں نے اورنگزیب کے آگے ہار نہیں مانی تو تمہارے سامنے کیوں؟“

آنکھیں رگڑ کر ایک عزم سے خود کو دیکھا۔ ”میں دوبارہ کھڑی ہوں گی۔ پہلے سے زیادہ مضبوط ہو کر!“

اور جب وہ باہر آئی تو اپنے ڈاکٹر کا نمبر ملا کر کہہ رہی تھی۔

”میری تھوڑی کے نیچے سے اسکن نکلنے لگی ہے اور میں سوچ رہی ہوں ہونٹوں کے گرد لاف لائینز میں فلر...“

دو گھنٹے بعد وہ بال کرل کر کے براق سفید بلاؤز میں ملبوس سرخ لپ اسٹک لگائے مسکرا کر پورے اعتماد سے آفس کی راہداری میں چلتی جا رہی تھی۔ ارد گرد لوگوں کے سلام کا مسکرا کر جواب دیتی۔ گردن کا سریہ واپس آ گیا تھا مگر دل بوڑھا ہو گیا تھا۔ اس کی کوئی aging ٹریٹمنٹ نہ تھی اس کے پاس۔

نوشیرواں کے آفس کا دروازہ اس نے کھولا تو وہ آفس ٹیبل کے پیچھے اپنی کرسی پہ بیٹھا نظر آیا۔ جواہرات مسکرائی اور دروازہ پورا کھولا۔ پھر مسکراہٹ پھینکی پڑی۔ شیرو کے سامنے کرسی پہ سیاہ کوٹ والی لڑکی کی پشت دکھائی دے رہی تھی۔ بھورے گھنگریالے بالوں کی اوچی پونی... جواہرات اندر تک سلگ گئی۔ بے اختیار ہاتھ اپنے مصنوعی curls تک گیا۔

”دمی!“ شیرو نے پکارا تو زمر نے گردن موڑ کر دیکھا اور مسکرائی۔ ”گڈ مارننگ مسز کاردار۔“ پھر اٹھ کھڑی ہوئی اور شیرو سے بولی (جو تذبذب کا شکار لگتا تھا۔) ”اپنی می کے ساتھ نرمی سے بات کیجئے گا نوشیرواں ورنہ آپ اپنے والد کے آگے جواب دہ ہوں گے۔“ اور قدم قدم چلتی چوکت میں کھڑی جواہرات تک آئی جو سلگتی آنکھوں سے اسے دیکھ رہی تھی۔

”میرے کلینٹ کے ساتھ نرمی سے بات کیجئے گا ورنہ آپ میرے آگے جواب دہ ہوں گی۔“ دھیرے سے کہہ کر وہ دروازے سے

باہر نکل گئی۔ اور جواہرات سرخ پڑتے چہرے کے ساتھ تن فن کرتی آگے کو آئی۔

”تو اب تم دشمنوں کے ساتھ مل گئے ہو؟“

”وہ میری وکیل ہیں۔ اور جیسے وقت پڑنے پہ آپ لوگ ہارون عبید کو دوست بنا لیتے ہیں حالانکہ ڈیڈا سے کتنا ناپسند کرتے تھے ایسے ہی میں مسز زمر کو اپنا وکیل بنا سکتا ہوں۔“

”میں تمہاری زبان دیکھ رہی ہوں نوشیرواں کا ردار۔“ جوہرات نے غصے سے زور سے میز پہ ہاتھ مارا۔
 ”کیوں نا آپ صرف اپنی مصروفیات دیکھیں۔“ وہ اٹھ کھڑا ہوا تھا اور برہمی سے بولا تھا۔ جوہرات سن ہو گئی۔ وہ اس کا اشارہ سمجھ گئی تھی۔

”میری مصروفیات صرف میرے بیٹے ہیں، شیرو!“ اس کا لہجہ کانپا۔

”بے کار باتیں مت کریں۔ جب آپ اپنے ایک بیٹے سے دوسرے کو پٹوانے میں مصروف نہیں ہوتیں تو ریٹورنٹس میں ہارون عبید کے ساتھ ڈنر کر رہی ہوتی ہیں۔ میرے دوست نے دیکھا تھا آپ کو کل رات وہاں۔“ وہ کوفت سے بولا تھا۔

”اس سے آگے ایک لفظ نہ بولنا۔“ سرخ چہرے کے ساتھ اس نے انگلی اٹھا کر تنبیہ کی۔ ”جس عورت کی باتوں میں آکر تم اپنی ماں اور بھائی سے دور جا رہے ہو، اس کو یہ نہیں بتایا تم نے کہ اس کے بھتیجے کو تین گولیاں بھی تم نے ماری تھیں؟“

نوشیرواں کے چہرے پہ زلزلے کے آثار نمایاں ہوئے۔ بہت سے سایے اس کی آنکھوں میں آن گئے۔ وہ آگے ہوا اور غرایا۔ ”وہ اسی قابل تھا! سنا آپ نے؟ میں نے جو کیا، ٹھیک کیا۔ رہی مسز زمر، تو ان سے میرا تعلق مختلف نوعیت کا ہے۔ وہ ایک اچھی خاتون ہیں۔“

جوہرات نے طیش سے ہاتھ مار کر میز پہ رکھے پین اسٹینڈ اور فالنگز گرا دیں۔

”جو عورت کسی اولاد کو اس کی ماں سے دور رکھنے کی سازش کرے، وہ conspirator (ماکر) ہوتی ہے، اچھی نہیں۔“

”اور اپنے بارے میں کیا خیال ہے آپ کا؟ میں نے تو سعدی کو مارا تھا قید میں تو آپ لوگوں نے رکھا ہوا ہے اسے؟“ وہ تلخی سے بولا تھا۔

”اوہ!“ جوہرات کے ابرو اٹھے، پھر لبوں پہ تلخ مسکراہٹ در آئی، چند گہرے سانس لئے اس نے۔ ”نوشیرواں کا ردار۔ خود کو آپ

ڈیٹ کر لو۔ سعدی یوسف اب قید میں نہیں ہے۔ وہ بھاگ چکا ہے۔ اور بھاگنے سے پہلے وہ ایک گارڈ کو قتل بھی کر چکا ہے۔ اس کے پاس اسلحہ بھی ہے اور داغ بھی۔ وہ تمہارے خون کے لئے آئے گا اور تم تو وہ ہو جس سے ایک قتل بھی ٹھیک سے نہیں ہوا۔ سواب بھی وقت ہے، اپنے بھائی اور ماں سے سنو اور لو، ورنہ سعدی کا مقابلہ اکیلے کرو۔“

اور ایک شعلہ باز نظر اس پہ ڈالتی پلٹ گئی۔ نوشیرواں بالکل سن سفید چہرہ لئے اسے جاتے دیکھ رہا تھا۔ پھر وہ سیٹ پر ڈھے سا گیا اور نم ہوتی پیشانی کو آستین سے رگڑ کر صاف کیا۔

سعدی قاتل بن گیا ہے۔ اس نے قتل کر دیا ہے۔ اس کے پاس اسلحہ ہے۔ وہ بالکل گم صم سا بیٹھا تھا۔ اپنے دونوں ہاتھ اٹھا کر دیکھتا تو ان میں سرخ پانی جمع تھا۔ بے اختیار اسے ابکائی آئی تھی۔ وہ تیزی سے ڈسٹ بن پہ جھکا تھا۔ دل میں بہت سے آنسو بھی گئے تھے۔ گلٹ زیادہ شدید تھا یا صدمہ، ماپنے کا کوئی پیمانہ نہ تھا۔



نہ تجھ کو مات ہوئی ہے نہ مجھ کو مات ہوئی سواب کے دونوں ہی چالیں بدل کے دیکھتے ہیں جوہرات کو لفٹ کی طرف جاتے دیکھ کر زمر اٹھی اور ہاشم کے آفس کی طرف آئی۔ باہر بیٹھی سیکرٹری پریشانی کے عالم میں فون پہ لگی

تھی، زمر نے اسے نظر انداز کر کے دروازہ کھولا۔ ہاشم اسی طرح بیٹھا کام کر رہا تھا۔ آہٹ پہ نظروں کا رخ پھیرا تو ذرا چونکا۔ چوکھٹ میں ہنگریا لے بالوں کی اونچی پونی والی زمر کھڑی تھی۔ مسکرا کر اس نے دروازے پہ دستک دی۔

ہاشم عینک اتار کر اٹھ کھڑا ہوا اور مسکرا کر بولا۔ ”مسز زمر! تو کیا نوشیرواں نے....“

”میں زمر کی حیثیت سے آئی ہوں، وکیل کی حیثیت سے نہیں۔“ وہ قدم قدم چلتی آگے آئی اور میز سے ذرا فاصلے پہ ٹھہر گئی۔

”ایک وقت تھا جب آپ میرے آفس آیا کرتے تھے، بنا پوچھے میری چائے لے لیتے تھے، انتہائی ناپسندیدہ باتیں کرنے کے بعد

اٹھ کر کہتے تھے ہم دونوں ”ٹھیک“ ہیں نا؟“

ہاشم ہلکا سا مسکرایا۔ ناٹھلجیا۔

”سواب میں آپ سے پوچھنے آئی ہوں، کیا ہم ایک دوسرے کے ساتھ ٹھیک ہیں؟“ اس پہ نگاہیں جمائے وہ نرمی سے پوچھ رہی

تھی۔ ہاشم کرسی کی طرف اشارہ کرتا واپس بیٹھا اور مسکرا کر اس کا چہرہ دیکھا۔

”آپ کو میرے بھائی نے اپروچ کیا اور آپ نے مجھے بتایا تک نہیں۔“

”آپ کو میری بھتیجی نے کالج بلایا تھا اور آپ نے بھی مجھے نہیں بتایا تھا۔ جیسے وہ اٹارنی کلائنٹ پر یونچ تھا، ویسے ہی یہ بھی پر یونچ

کا حصہ ہے۔“

وہ کرسی پہ بیٹھی اور پرس اپنے پہلو میں رکھ دیا۔ ہاتھ پرس کے قریب ہی تھا۔ زپ کے اندر سامنے ہی وہ فلیش رکھی تھی۔

”عذر قبول کیا۔ چائے لیں گی یا کافی؟“

”صرف یہ تسلی کرآپ مجھے قصور وار نہیں ٹھہراتے شیر اور اپنے معاملے پر۔“

”ہم بھائی ہیں مسز زمر، اور ہم کل کو پھر سے ٹھیک ہو جائیں گے۔ لیکن یہ بات مجھ سے چھپا کر، علیشا کو بلا کر، میری پیٹھ کے پیچھے یہ

سب کر کے، آپ نے اپنی اچھائی کو داغدار کر دیا ہے۔ میں چھپا سکتا ہوں، کیونکہ میں برا ہوں، لیکن آپ تو اچھی تھیں۔ اور جب اچھے لوگ

برے کام کریں، برے نہ سہی، مشکوک کام کریں، grey کام کریں تو میرے جیسے برے لوگوں کا یقین بھی اچھائی سے اٹھ جاتا ہے۔ ہم اچھائی

کے راستے پہ چلنے سے پہلے رک کر سوچنے لگتے ہیں۔“ ٹیک لگا کر بیٹھا، مسکرا کر وہ کہہ رہا تھا۔ زمر نے گھٹنوں کے گرد دونوں ہاتھ ملا کر رکھے، اسی

مسکراہٹ سے اسے دیکھا۔

”اور برے لوگوں کا مسئلہ یہ ہے کہ وہ توبہ نہ کرنے اور اچھائی کی طرف نہ پلٹنے جیسی ”اپنی“... خالصتاً ”اپنی“ کمزوریوں کے لئے

بھی دوسروں کو قصور وار ٹھہراتے ہیں۔“

ہاشم ہلکا سا ہنس دیا۔ اسے اس بات نے محظوظ کیا تھا۔ تائیدی انداز میں اثبات میں سر ہلایا۔ ”اوکے اب ہم ٹھیک ہیں۔“

اسی اثناء میں دروازہ کھلا اور بوکھلائی ہوئی حلیمہ اندر داخل ہوئی۔

”سر آپ کا فون آف ہے اور دوسرا فون آپ نے ہیڈ کر رکھا ہے۔“ وہ پریشانی سے کہہ رہی تھی۔ زمر مز کر اسے دیکھنے لگی اور ہاشم

ابراہیم بیچ کر ذرا آگے کو ہوا۔

”آپ نے کالز فارورڈ کرنے سے بھی منع کیا تھا، مگر.... بری خبر ہے۔“ کہنے کے ساتھ اس نے میز پہ پڑا ریوٹ اٹھایا اور مز کر

ایوار پر نصب ایل سی ڈی کی جانب اٹھا کر بٹن دبایا۔ اسکرین روشن ہوئی۔ حلیمہ نے دو چار مزید بٹن دبائے اور ایک نیوز چینل سامنے نظر آیا۔

اس پہ چلتی چلتی پی ڈیکھ کر ہاشم بے اختیار اٹھا۔ چہرہ سفید پڑا۔ سہارے کے لئے میز کے کنارے کو مضبوطی سے تھاما۔

”سر، کالز پہ کالز آرہی ہیں، نیوز میں بھی آگیا ہے۔ ہمارے پاور پلانٹ کی مرکزی مشینری میں بلاسٹ ہوا ہے۔ بڑے پیمانے پہ

explosives استعمال کئے گئے ہیں۔ تیل کو آگ لگ گئی ہے اور اب یہ آگ تب ہی بجھے گی جب ہمارا پلانٹ ناکارہ ہو چکا ہوگا۔“
 (پاور پلانٹس میں بڑے بڑے فیول ٹینکس ہوتے ہیں۔ ان ٹینکس میں کئی ملین گیلن تیل محفوظ ہوتا ہے۔ اگر ایک ٹینک میں آگ
 دھماکہ ہو جائے تو اس سے پیدا ہونے والے fumes اتنے زیادہ ہوتے ہیں کہ پورا پلانٹ تباہ ہو سکتا ہے۔)
 زمر بھی ساتھ ہی کھڑی ہوئی۔ وہ بار بار ہاشم کا چہرہ دیکھتی، پھر حلیمہ کو کہتی ”بس کریں خاموش ہو جائیں۔“
 ”پلانٹ اب نئے سرے سے اشارت کرنا ہوگا۔ ایک بند ہوئے پلانٹ کو دوبارہ شروع کرنے کے لئے.... اربوں روپے یا اس بل
 ضرورت ہوتی ہے، اوہ سر میں تو....“

”حلیمہ!“ زمر غصے سے اس کی طرف مڑی۔ ”شٹ اپ!“
 حلیمہ دم بخود اسے دیکھنے لگی۔ اب وہ ہاشم کی طرف گھومی۔ وہ ابھی تک سشدر کھڑا، اسکرین پہ چلتے مناظر دیکھ رہا تھا۔ صرف اب
 گھٹنے کے لئے وہ دنیا سے کٹ کر بیٹھا تھا اور یہ سب ہو گیا تھا۔ اس کا چہرہ سفید پڑ رہا تھا، ماتھے پہ پسینہ آ رہا تھا۔ وہ میز کے کنارے کو کھڑا
 قدم آگے بڑھا، پھر فون اٹھایا۔ اس کا داغ سائیں سائیں کر رہا تھا۔
 ”فون رکھیں ہاشم۔“ زمر نے اس سے ریسپور لے کر واپس رکھا۔ ”اور پلیز آرام سے بیٹھ جائیں۔“ وہ فکر مندی سے بولی تھی۔
 وارث غازی کی جھومتی ہوئی لاش.... وہ اور زرتاشہ ایک ریسٹورانٹ میں کھڑی تھیں.... سعدی کی زخمی چہرے والے چہرے۔ ال
 تصاویر... ہر شے پس منظر میں چلی گئی۔ اگر کچھ رہ گیا تو صرف ایک احساس۔

انسانیت۔

ہاشم نہیں بیٹھا۔ وہ شل سا کھڑا رہا۔ چہرہ جھکائے، وقفے وقفے سے نفی میں سر ہلاتا۔
 ”ہاشم آپ بیٹھ جائیں۔“ اس نے نرمی سے کہا۔ ہاشم نے سرخ ہوتی آنکھیں اٹھا کر اسے دیکھا۔ ”گیٹ آؤٹ۔“ دروازے ل
 طرف ہاتھ بلند کیا۔ ”جائیں یہاں سے۔“ حلیمہ جلدی سے باہر بھاگ گئی۔ زمر نے کچھ کہنے کے لئے لب کھولے، پھر بند کر دیے۔ پس ال
 اور دروازے کی طرف بڑھ گئی۔ باہر نکل کر وہ چند قدم آگے گئی۔ پھر رکی۔ نفی میں سر ہلایا۔ اور واپس ہاشم کے آفس کی طرف آئی۔
 آفس خالی تھا۔ میز کے پیچھے اب ہاشم نہیں کھڑا تھا۔ زمر کی آنکھوں میں تھیرا بھرا اور پھر وہ تیزی سے آگے آئی تو دیکھا....
 وہ اپنی کرسی کے قریب فرش پہ گرا ہوا تھا، اس کا ہاتھ سینے کو مسل رہا تھا اور اسکی آنکھیں غنودہ سی بند ہو رہی تھیں۔ وہ تکلیف میں تھا، ال
 کا تنفس رک رہا تھا۔

”ایسیبولینس بلاؤ.... گاڑی نکلواؤ....“ وہ چلا کر حلیمہ سے بولی تھی جو باہر کھڑی تھی۔ ”ہاشم کو ہارٹ اٹیک ہو رہا ہے۔ جلدی ا
 جاؤ۔“ اور پرس پھینکتی وہ اس کی طرف بڑھی تھی جس کی سانس اکھڑ رہی تھی اور سیدہ جھٹک رہا تھا.....



منزلیں تیرے علاوہ بھی ہیں لیکن..... زندگی اور کسی راہ پر چلنا ہی نہیں چاہتی
 کولمبو میں واقع اس بلند بالا ہوٹل کی ریسپیشن دن کے وقت بھی روشنیوں سے منور تھی۔ ایک کونے میں صوفے پہ آفتاب بیٹھا تھا،
 فون کان سے لگائے دوسری طرف ہارون کون رہا تھا جو پوچھ رہے تھے۔
 ”آبدار کیسی ہے؟“ وہ جواباً بتانے لگا۔
 ”جب سے وہ مس آبدار کے پارٹمنٹ سے گیا ہے، مس واپس ہوئی آگئی ہیں اور یہاں سے نہیں نکلیں۔“
 چند منزلیں اوپر.... ایک کشادہ اور پر تعیش بیڈروم کے پردے گرے تھے اور اندر اندھیرا سا تھا۔ وہ صوفے پہ پیرا اوپر کرے بیٹھی تھی۔

سرخ بال کرپہ پھسل رہے تھے اور چہرہ تھوڑی پہ گرائے گم صم نظر آتی تھی۔

”وہ کھانا بھی اندر منگواتی ہیں۔ اداس ہیں اور غمزدہ بھی۔“

آبدار نے سائیز ٹیبل سے نیل پالش کی شیشی اٹھائی اور اپنا پیرمیز کے کنارے رکھا، پھر برش کو پالش میں ڈبو ڈبو کر ناخنوں پہ

لگانے لگی۔

”وہ بار بار ریسپشن پہ کال کر کے پوچھتی ہیں کہ کوئی ان سے ملنے تو نہیں آیا یا ان کے لئے کوئی فون تو نہیں آیا۔ مگر اپنا سیل فون

انہوں نے آف کر رکھا ہے۔“

انگوٹھے اور دو انگلیوں پہ سرخ نیل پالش لگا کر وہ رکی اور پھر ایک دم شیشی اٹھا کر دیوار پہ دے ماری۔ شیشی دیوار کو داندرا کر کے ٹوٹ

گئی۔ اب وہ سرخ رومال سے ناخن رگڑ رہی تھی۔ گیلی سوکھی پالش خلط ملط ہوگئی، کچھ مٹی، کچھ انگلیوں پہ لگ گئی۔

”مجھے وہ بیمار لگنے لگی ہیں سر۔ میرا خیال ہے آپ کو ان کے پاس ہونا چاہیے۔“

وہ اب گھٹنوں پہ سر رکھ کر بچوں کی طرح پھوٹ پھوٹ کر رونے لگی تھی۔

”مشورہ نہیں مانگا، رپورٹ مانگی ہے، دیتے رہو۔“ ہارون نے کوفت سے کہہ کر فون بند کر دیا تھا۔ ادھر وہ ابھی تک روئے جا

رہی تھی۔



لاکھ موجوں میں گھرا ہوں مگر ڈوبا تو نہیں مجھ کو ساحل سے پکارو کہ میں زندہ ہوں ابھی

کینڈی کی سرسبز پہاڑیوں نے روئی کے گالوں جیسے بادلوں کا تاج پہن رکھا تھا۔ صبح کی تازہ ہوا درختوں کے پتوں کے درمیان سے

سرسراتی ہوئی گزر رہی تھی اور پہاڑی کو کاٹ کر بنے اس اوپن کثیر کینے کے نوارے کے پانی سے کھیل رہی تھی۔ حوض میں گرتے پانی کی

دھاروں میں دھنک کے ساتوں رنگ دکھائی دیتے تھے۔ نوارے سے نظر دائیں جانب کرو تو کونے کی ایک میز پہ فارس بیٹھا تھا۔ جھک کر

کہنیاں میز پہ رکھے، وہ کافی کنگ میں چیچ ہلا رہا تھا۔ دفعتاً اس نے نگاہ اٹھائی اور سامنے والی کرسی سنبھالتے سعدی کو دیکھا۔ وہ ابھی ابھی آیا

تھا۔ جینز پہ سوئیٹر پہن رکھا تھا جس کی ہنڈ گردن کے پیچھے گری تھی۔

”مجھے آنے میں دیر ہوگئی۔ جہاں کام کرتا ہوں وہاں کی مالکن کوکل پوری شام غائب رہنے کی لمبی کہانی سنائی تھی، اب صبح دوبارہ

جانے سے پہلے اسے مطمئن کرنا ضروری تھا۔“ وہ فارس کو دیکھ کر مسکرا کر بولا۔ ہونٹ کا زخم پہلے سے بہتر تھا البتہ سو جن زیادہ تھی۔ فارس نے

آنکھیں چھوٹی کر کے غور سے اسے دیکھتے نگ لبوں سے لگایا۔

”کیا کہا ہے اسے کہاں جا رہے ہو؟“

”یہی کہ میری محبوبہ کینڈی میں آئی ہوئی ہے اس سے ”چھپ“ کر ملنے جاتا ہوں۔“ مسکرا کر تپانے والے انداز میں بولا۔ فارس

نے سر جھٹکا۔ ”استغفر اللہ۔“

سعدی اپنے لئے ناشتہ آرڈر کرنے لگا۔ پھر فارس کی طرف خوشگوار انداز میں گھوما۔ ”آپ کہاں ٹھہرے ہوئے ہیں۔“

فارس نے سنجیدگی سے گ رکھا۔ ”یہ اہم نہیں ہے۔ اہم یہ ہے کہ میں اور تم آج واپس جا رہے ہیں۔“

سعدی کے چہرے کی جوت بچھ گئی۔ مسکراہٹ غائب ہوگئی۔ ”کیا یہ اتنا آسان ہے؟“

”ابھی تک تمہارا دماغ درست نہیں ہوا؟ دو ہاتھ اور لگاؤ؟“

”اچھا آپ کے خیال میں مجھے کیا کرنا چاہیے؟“

”میرے ساتھ واپس چلو ہاشم سے کہو کہ تم اس کارازرار زکھو گے۔ ہم سب نارمل ایکٹ کریں گے۔ تم اپنے گھر والوں کے ساتھ رہو۔ اپنی جاب دوبارہ شروع کرو۔ اور مجھے ہاشم سے تمہارا اور اپنا انتقام لینے دو۔“

”میرا مجرم ہاشم نہیں نوشیرواں ہے۔ مجھے گولیاں نوشیرواں نے ماری تھیں۔ ہاشم نے مجھے غائب کروا یا تھا، مگر مجھے... گولیاں... نوشیرواں نے ماری تھیں۔“ وہ ایک دم میز پر ہاتھ مار کر تیزی سے بولا۔ فارس یہ گڑھی آنکھیں سرخ ہوئیں۔ ”آٹھ ماہ... پورے آٹھ ماہ انہوں نے مجھے بند رکھا، ایک ایسی جگہ جہاں میں سورج سے بھی محروم تھا... آٹھ ماہ میں نے ہر صبح انتظار کیا کہ آپ آئیں گے مگر آپ نہیں آئے میں نے اپنے خاندان والوں کا انتظار کیا، مگر کوئی نہیں آیا۔ آپ سب ہاشم کا ردار کے ساتھ ایک میز پر بیٹھ کر عید کا کھانا کھانے میں مصروف تھے۔ کوئی نہیں آیا میرے لئے۔“ بولتے بولتے اس کا سانس پھول گیا۔ تو فارس نے گہری سانس لی۔

”مجھے جیل میں ڈھائی سال ہو گئے تھے جب تم نے مجھ سے معافی مانگی تھی کہ تم میرے لئے پہلے اس طرح نہیں آئے جیسے اب آئے۔ کیا تمہیں الزام دیا تھا میں نے؟ نہیں۔ صرف اسلئے کہ تم نے مجھے قید میں نہیں ڈالا تھا۔ میں نے اپنے آپ کو قید میں ڈالا تھا۔“

”اوہ واؤ۔ ادا کے۔ سواب میں گلٹی پارٹی ہوں۔ ٹھیک ہے۔ فائن۔“ اس نے دونوں ہاتھ اٹھا کر تنگی سے کہا۔ ”میں نے اپنے آپ کو خود قید میں ڈالا تھا، مجھے پہلے آپ کے پاس آنا چاہیے تھا مگر میں نہیں آیا، میں اکیلے سب کچھ کرنا چاہ رہا تھا، میں غلط تھا۔ فائن۔ مگر آپ... آپ تو سب جانتے تھے۔ یہ بھی کہ میں کہاں ہوں، کس کے پاس ہوں، تو آپ کیوں نہیں آئے میرے لئے۔ آٹھ ماہ پہلے کیوں نہیں آئے؟“

”کیونکہ تمہارے برعکس میں ایک بات جانتا ہوں کہ انسان اکیلا ان لوگوں کا مقابلہ نہیں کر سکتا۔“ وہ بھی اتنی ہی درشتی سے بولا تھا۔ ”میں بالفرض کولمبو آ بھی جاتا، تو میرے پاس یہاں اتنے بندے، اتنا اسلحہ اور اتنے وسائل نہیں تھے کہ میں ان کے ہوٹل پر حملہ کرتا اور تمہیں وہاں سے نکال لیتا۔ اگر میں ایسی کوئی کوشش کرتا بھی تو میرا... ایک... خاندان... ہے۔ سعدی یوسف! وہ کسی کو نہ چھوڑتے۔ جنگ شروع کرنے سے پہلے اسے جیتنا ہوتا ہے، اور ہم یہ جنگ جیتنے کے قریب ہیں۔ ہم اسے جیت کر ہی شروع کریں گے۔ وہاں سے تمہیں صرف تم نو نکال سکتے تھے اور میں نے تمہیں نکلنے کا طریقہ بتایا تھا اور وہ طریقہ کار گر رہا۔“

سعدی چند لمحے کے لئے کچھ بول نہیں سکا۔ صدمے سے اسے دکھتا رہا۔ ”کارگر؟ ہرگز رتادن میری گردن میں پھندا کستارہا، میں اندر سے مرتا گیا اور اب آزاد ہو کر بھی آزاد نہیں ہو پایا، اور آپ کہتے ہیں کہ وہ کارگر رہا۔“

”مجھے ہاشم کو شک نہیں دلوانا تھا۔ ہاشم کو اپنی طرف سے مطمئن رکھنا تھا۔“

”مگر کیوں؟ کیا کر لیتا ہاشم کا ردار؟ زیادہ سے زیادہ کیا ہو جاتا؟“

فارس نے افسوس سے اسے دیکھا۔ ”تمہیں اندازہ ہی نہیں ہے کہ جب اسے پتہ چلے گا تو وہ کیا کرے گا۔“

”وہ کچھ بھی نہیں کر سکتا، اس کو ڈانچ کرنے کے دوہار طریقے میں جانتا ہوں۔ بہر حال میں واپس نہیں جا رہا۔ ابھی نہیں۔“ اور وہ رخ موڑ کر دوسری طرف دیکھنے لگا۔ فارس نے طویل سانس لہوں سے خارج کی۔

”مگر کیوں؟ کیا تم اپنے گھر والوں سے ملنا نہیں چاہتے؟“ سعدی نے نظریں چرائیں۔

”مجھے تیاری کرنی ہے، ابھی میں تیار نہیں ہوں۔“

فارس ایک دم بالکل ٹھہر گیا۔ آنکھوں میں اچھٹا بھرا۔ ”کس چیز کی تیاری؟ میں نے کہا تمہارا انتقام میں لوں گا۔“

سعدی نے نظروں کا رخ اس کی طرف موڑا، ان میں اب صرف سنجیدگی تھی۔

”مجھے انتقام نہیں چاہیے ماموں۔ یہی فرق ہے آپ میں اور مجھ میں۔ مجھے... انصاف... چاہیے۔“

”تم کیا کرنا چاہتے ہو؟“ فارس ایک دم الٹ سا ہو کر بیٹھا۔ سعدی نے نظریں جھکائیں، پھر آنکھیں بند کیں۔ اس کے بعد اس نے

گردن کڑائی... آنکھیں کھولیں اور ان میں سرد سا تاثر لئے فارس کو دیکھا۔

”سرکار بنام نوشیرواں کاردار!“

فارس کی ساری دنیا ایک دم سناٹے میں آگئی۔ وہ بالکل شل سا سعدی کو دیکھے گیا۔ پھر اس نے نفی میں گردن بلائی۔ ”نہیں، کبھی نہیں سعدی۔“ وہ تیزی سے آگے ہوا۔ ”تم ایسا کچھ نہیں کرو گے تمہیں انتقام چاہیے تو ہم لیں گے انتقام مگر...“

”مجھے انتقام نہیں چاہیے۔“ وہ جواباً غرا بھا۔ ”مجھے... انصاف... چاہیے۔“

”تمہیں انصاف کا مطلب بھی پتا ہے؟ سعدی وہ ہمارے خاندان کی عورتوں اور بوڑھوں کو کورٹ میں گھسیٹیں گے۔ ہم سب تباہ ہو جائیں گے۔ زمر، حنین، تم خود۔ پاکستان میں انصاف نام کی کوئی چیز نہیں ہے سعدی اور اب ہم میں سے کوئی معصوم نہیں رہا۔“

”ہاں ہم میں سے کوئی معصوم نہیں رہا مگر ہر مجرم گناہگار نہیں ہوتا۔ اور یہ جج کرنا میرا آپ کا کام نہیں ہے۔ یہ ایک آفیسر آف لاء جج کرے گا۔ یہ فیصلہ ایک جج کرے گا کہ کون قاتل ہے، کون دھوکے باز ہے، کون جھوٹا ہے اور کون گناہگار۔ میں ہر رات اپنی ٹوٹی امید کو اس ایک خیال سے جوڑتا تھا۔ لازم ہے کہ میں بھی دیکھوں گا۔ سرکار... بنام... نوشیرواں کاردار!“ اس کی آنکھیں بھیگ چکی تھیں مگر ان میں برف ہوئے پہاڑوں جیسی سختی تھی۔ فارس چند لمحے اسے دیکھتا رہا۔

”سعدی میں ہر فیصلے میں تمہارے ساتھ رہوں گا، لیکن ایک بات مجھے پورے یقین سے بتاؤ۔ کیا تم اس فیصلے پہ قائم رہو گے؟ کیا

تم کاردار سے کورٹ میں جنگ کرنا چاہتے ہو؟“

”میں فیصلہ کر چکا ہوں۔ سعدی یوسف کی کہانی ایک کورٹ ٹرائل کے بغیر ختم نہیں ہوگی۔ میں جانتا ہوں ٹرائل لمبا ہوگا، ٹرائل تکلیف دہ ہوگا، مجھے سے اور کاردار سے جڑے ہر شخص کو عدالت کے کٹہرے میں آکر قرآن پڑھنا پڑھ کر رکھ کر بولنے کا حلف اٹھانا ہوگا، میرے خاندان کی عورتوں پہ بھری کچہری میں کچھڑا اچھالا جائے گا، ہمیں ذلیل اور رسوا کیا جائے گا، میں سب جانتا ہوں، مگر... میں... فیصلہ کر چکا ہوں۔ مجھے ”سرکار بنام نوشیرواں کاردار“ چاہیے ہے!“

فارس نے اس کی بات مکمل ہونے کا انتظار نہیں کیا، وہ والٹ سے چند نوٹ نکالتا اٹھ کھڑا ہوا اور ان کو گلاس تلے رکھا۔

”تمہارا نیا پاسپورٹ تمہیں دو دن کے اندر مل جائے گا۔ یہ تمہارے آف شور بینک اکاؤنٹ کی ساری تفصیلات ہیں۔“ جیکٹ کے اندرونی جیب سے چند کاغذ نکال کر سامنے رکھے۔ ”مجھ سے کیسے کانٹیکٹ کرنا ہے تمہیں معلوم ہے، پیسے چاہیے ہوں تو بتانا۔ میں آج رات تک واپس چلا جاؤں گا۔“

سعدی کا دل ایک دم ویران سا ہو گیا۔ اس نے یاسیت سے اسے دیکھا۔

”بس آپ جارہے ہیں؟“

”اب رکنے کا فائدہ نہیں ہے۔ تم نے ایک غلط فیصلہ کیا ہے سعدی، اور میں اس میں تمہارا ساتھ دوں گا۔ لیکن تمہیں ابھی تک اندازہ نہیں ہے کہ ہاشم کیا کرے گا جب اس پہ حقیقت کھلے گی۔ مجھے اندازہ ہے، اور مجھے... تیاری کرنی ہے۔ مجھے اپنے خاندان کی حفاظت کرنی ہے۔“

سعدی اٹھ کھڑا ہوا۔ کاغذات کو اس نے چھوا تک نہیں آگے بڑھا اور فارس سے گلے ملا۔ حلق میں بہت سے آنسو پھنس گئے۔

”ہاں ٹھیک ہے اب دور ہو۔“ سنجیدگی سے کہہ کر اسے پرے ہٹایا۔ سعدی نے نم آنکھوں سے مسکرا کر اسے دیکھا۔

”مجھے خوشی ہے کہ زمر نے ابھی تک آپ کو زہر نہیں دیا۔ ویسے وہ آپ کے ساتھ ٹھیک ہیں اب؟“

”Its Complicated“ وہ گہری سانس لے کر بولا تھا۔

”اور یہ آبدار کا کیا چکر ہے؟ اس کے نمبر کی اتنی فکر کیوں ہے آپ کو؟“ یوسف خاندان کے لڑکے نے آنکھوں میں شگ بھرے فارس غازی کو دیکھا تھا۔

”اس نے احسان کیے ہیں مجھ پہ اور میں اس کو ڈانچ کر کے گیا تھا۔ وہ جذباتی سی لڑکی ہے مجھے فکر ہے کہ کچھ کر نہ دے۔ اسی لیے اس کی طرف دھیان لگا رہتا ہے۔ خبر تو رکھنی پڑتی ہے۔ خیر تم ایک دو دن میں واپس آ جانا۔ زیادہ مت ٹھہرنا۔ میں اب چلتا ہوں۔“

اس کا کندھا ہلکے سے تھپک کر وہ کہہ رہا تھا۔ اب کہ وہ جلدی میں لگتا تھا۔ اسے واپس جانا تھا۔ جلد از جلد۔



اے دل تجھے دشمن کی بھی پہچان کہاں ہے تو حلقہ یاراں میں بھی محتاط رہا کر! ہسپتال کے پرائیوٹ وارڈ کا وہ پر تعیش کمرہ پھولوں کی مہک سے معطر تھا۔ اندر بیڈ پہ ہاشم تکیوں کے سہارے لیٹا نظر آ رہا تھا۔ آنکھیں بند تھیں اور ہسپتال والی شرٹ پہن رکھی تھی۔ زمر نے دروازے پہ دستک دی تو اس نے آنکھیں کھولیں پھر نقاہت سے مسکرایا۔ ساتھ کھڑے ڈاکٹر نے بھی اسے دیکھا۔

”آئیے۔“ وہ مسکراتی ہوئی آگے آئی اور قریبی کاؤچ کے کنارے بیٹھ گئی۔

”تھینک یو..... میرے آپ کو نکال دینے کے باوجود دوبارہ واپس آنے کے لئے۔“ وہ نرمی سے بولا تھا۔

”نو پرابلم، میں نہ بھی آتی تو کوئی اور آ جاتا۔ یہ ہارٹ ایک نہیں تھا، صرف anxiety ایک تھا۔ چونکہ اس کے symptoms

دل کے دورے جیسے ہوتے ہیں تو میں سمجھی..... خیر.... مبارک ہو، آپ کا دل بالکل محفوظ اور توانا ہے۔“

وہ ہلکا سا ہنس دیا۔ پھر خاموش ہو گیا۔ ماحول میں عجیب سا تناؤ در آیا۔ ڈاکٹر باہر گیا تو ہاشم نے کہا۔

”زمر... کیا آپ میرا ایک کام کریں گی۔“

زمر نے گہری سانس لی۔ ”جی کیسے۔“

”ایک ڈرافٹ تیار کروانا ہے اگر آپ نوٹ پیڈ پہ لکھتی جائیں تو.... اور پلیز مجھے کام سے باز رہنے کو نہ کہیے گا۔“

”شیور آپ بتائیں۔“ وہ اس کو کام سے باز رہنے کی نصیحت کر بھی نہیں سکی۔ مصروف رہے گا تو ذہنی دباؤ کم ہوگا۔ اس نے نوٹ پیڈ

اٹھایا اور پین کھولا۔ ہاشم تکیے پہ سر رکھے آنکھیں موندے ڈکٹیٹ کرنے لگا۔ بار بار رکتا، اڑتا، پھر نفی میں سر ہلا کر دوبارہ سے شروع کرتا۔ وہ بنا کسی کوفت کے لکھتی گئی۔

اس دوران اس سے ملنے کوئی نہیں آیا۔ شام میں جب وہ تھک کر، کاغذوں کا پلندہ اس کے سر ہانے رکھ کر اٹھنے لگی تو ازراہ ہمدردی

بولی۔

”اب اس بات کا دباؤ مت لیجئے گا کہ دوستوں میں سے کوئی نہیں آیا۔ ہو سکتا ہے ان کو معلوم نہ ہو۔“

ہاشم نفی سے مسکرایا۔ ”باس کی بیماری کی خبر آفس میں جنگل کی آگ کی طرح پھیلا کرتی ہے۔ سب کو معلوم ہے سمر زمر!“

”میں... اپنے ڈاکٹر سے مل لوں۔“ وہ پرس اٹھا کر جانے لگی۔

ہاشم نے اچنبھے سے اسے دیکھا۔ ”آپ کا ڈاکٹر بھی اسی ہسپتال میں ہے؟“

”یہ آپ کا پسندیدہ ہسپتال ہے ہاشم اور میری سرجری کے وقت مسز کاردار نے ہی یہ ہسپتال ریکیمینڈ کیا تھا۔ کیا آپ بھول گئے۔“

ہاشم نے محض سر ہلا دیا۔ وہ یہ معاملات مٹی کے لئے چھوڑ دیا کرتا تھا، سواں کو ان کی خبر نہ تھی۔

زمر چند منٹ کی مسافت پہ واقع اپنے ڈاکٹر کے کمرے تک آئی تو وہ اندر نہیں تھے۔ اس دن کے بعد سے بس ان سے فون پہ بات

ہوئی تھی، انہوں نے اسے نئی رپورٹ کے حوصلہ افزاء ہونے کا بتایا تھا۔ مزید کچھ نہیں۔ اس نے باہر سیسپشن والے لڑکے سے پوچھا۔

”ڈاکٹر قاسم کہاں ہیں؟“

وہ بے اختیار تجب سے اس کا چہرہ تکتے لگا۔ ”آپ کو نہیں معلوم؟“

”نہیں، کیا ہوا؟“ زندگی میں اتنے حادثے دیکھے تھے کہ بغیر کسی فکر مندی کے سکون سے بولی۔

”ان کا بہت برا ایکسڈنٹ ہوا ہے۔ بہت چوٹیں آئی ہیں۔ وہ ایک دوسرے ہاسپٹل میں داخل ہیں۔ پسلیاں ٹوٹی ہیں۔ جڑے کی

بڑی بھی اور...“ وہ ہمدردی سے سستی گئی پھر آگے بڑھ گئی۔ اب دوسروں کے غم کوئی ایسا اثر نہیں کرتے تھے۔

”تو آپ نے فالنگز کا پی نہیں کیں؟“ حنین کے سامنے جب رات گئے وہ آکر بیٹھی تو ساری کتھان کر اس نے خفگی سے پوچھا تھا۔

”حنین، تمہارے خیال میں میں اتنی جا لباز عورت ہوں کہ وہ آدمی زمین پہ گرا ہوگا، اپنے سینے کو تکلیف سے مسل رہا ہوگا اور مجھے فالنگز

کی فکر ہوگی؟“ اس نے سکون سے پوچھا تھا۔

”anxiety ایک ہی تھا نا۔ مرنے تو نہیں گیا وہ۔ آپ نے اتنا اچھا موقع ضائع کر دیا۔“

”میرے اس موقعے کا فائدہ اٹھانے کے بعد مجھ میں اور اس میں کیا فرق رہ جائے گا؟“

”ہاں بالکل، ہم تباہ ہو جائیں گے، مگر چلو ہم ان سے بہتر تو ہوں گے۔“ حنین طنز سے بولی تھی۔ زمر چپ رہی۔

”خیر... آپ کو پتہ ہے... سعدی بھائی اپنے قرآن والے گروپ میں دوبارہ سے آ گیا ہے۔“ وہ بوجھل ماحول کو ہلکا بناتے

ہوئے ٹیب کھول کر اس کے سامنے کر کے دکھانے لگی۔ زمر کے تاثرات بدلے۔ وہ تیزی سے آگے ہوئی۔ پھر اسکرین پہ ہاتھ رکھا۔

آنکھوں کے کنارے نم ہوئے۔

”وہ سورۃ النمل پہ تدریک کرتا ہے۔ مگر کرتے کرتے اب رک گیا ہے۔ آدھی سورۃ کے بیچ۔“ احتیاط سے اس کے تاثرات دیکھ کر کہنے

لگی۔ ”آپ بھی اچھا بولتی ہیں، بھائی کی طرح۔ آپ کو چاہیے... کہ اس کی ادھوری سورۃ مکمل کر دیں۔ کچھ لکھ دیں۔ شاید اسے ضرورت ہو۔“

زمر سر جھٹک کر اٹھ گئی۔ ”مجھے کام ہیں بہت۔“ اس سے نظریں ملانے بغیر وہ باہر نکل گئی اور حنین گہری سانس لے کر رہ گئی۔



لے جائیں مجھ کو مالِ غنیمت کے ساتھ عدو..... تم نے تو ڈال دی ہے سپر تم کو اس سے کیا

اس رات کو لمبو میں واقع پاکستانی سفارت خانے میں خاموشی اور اندھیرا چھایا تھا۔ آفسز منتقل تھے سب چھٹی کر کے جا چکے تھے۔

ایسے میں ایک اندھیر کمرے میں جہاں بہت سے کمپیوٹرز پڑے تھے ایک کی اسکرین روشن تھی اور اس کے سامنے بیٹھی عورت کھٹاکٹ کی بورڈ پہ

ٹائپ کر رہی تھی۔ بار بار احتیاط سے دروازے کی طرف بھی دیکھتی۔ اس کی گود میں رکھے پاس پہ کسی مرد کی تصویر بنی تھی۔ (یہ وہ پاس تھا جس کو

استعمال کر کے وہ اس جگہ داخل ہوئی تھی۔)

دفعتاً پرنٹر سے زوں زوں کی آوازیں آنے لگیں۔ صباحت پرنٹر پہ رکھی شے کو احتیاط سے درست کرنے لگی۔ ساتھ ہی وہ کیز بھی دبا

رہی تھی۔ رات گہری ہوتی جا رہی تھی۔

چند منٹ بعد وہ پرنٹ شدہ کاغذوں کو جوڑ رہی تھی۔ ان کا کور گہرا سبز تھا اور ان پہ اسلامک ری پبلک آف پاکستان لکھا تھا.....

فصیح ہوٹل کی لابی میں تیز قدموں سے چلتا جا رہا تھا۔ جب اس کا فون بجا۔ اس نے سرعت سے اسے کان سے لگایا۔

”سز وہ نمبر آن ہو گیا ہے۔ ابھی دو منٹ پہلے۔“

”اچھا تم یوں کرو...“ فصیح ہدایت دینے لگا کہ نوں نوں سنائی دینے لگی۔ درمیان میں کسی اور کی کال آرہی تھی۔ اس نے جھنجھلا کر

فون کان سے ہٹایا تو ایک دم منجمد ہو گیا۔ اسی نمبر سے کال آرہی تھی۔

”وہ مجھے کال کر رہا ہے۔ تم اس کی لوکیشن ٹریس کرو۔“ تیزی سے کہہ کر اس نے دوسری کال اٹھائی۔ ”کیسے۔“

”میں پوسٹروالے لڑکے کے بارے میں بات کرنا چاہتا ہوں۔“ دوسری طرف بوڑھا سنہالی بدقت کہہ رہا تھا۔

”میں معذرت خواہ ہوں کہ اس دن آپ کو ڈپٹ دیا۔ میں انعام کی رقم ایڈوانس میں دینے کو تیار ہوں۔“ اب وہ سجاؤ سے بات کر

رہا تھا۔

اسلام آباد کے اس ہسپتال کے کمرے میں اس رات اداسی اور تنہائی تھی۔ ویران موسم، ویران دل۔ وہ گھر جاسکتا تھا مگر خود ہی نہیں

گیا۔

تنہا کمرے میں لیٹا رہا۔ نگاہیں چھت پہ جمی تھیں۔ وجیہہ چہرہ زرد سا تھا۔

اس سے ملنے کوئی نہیں آیا تھا۔ جواہرات کو اس نے ہوش میں آتے ہی کال کی تھی اور اس پہ چیخا چلایا تھا۔ جواب میں جواہرات اتنے

ہی ہذیبانی انداز میں اس پہ غرائی تھی۔ ”مجھے کسی چیز کا الزام نہ دو۔ میں کس کرب سے گزر رہی ہوں تمہیں احساس ہی نہیں۔“

نوشیرواں کو اس نے کال نہیں کی تھی، مگر دل سے وہ چاہتا تھا کہ کاش وہ آجاتا۔ ایک دفعہ۔ باقی کسی سے بھی ملنے سے اس نے نو

انکار کر دیا تھا۔ یہ الگ بات تھی کہ کوئی آیا ہی نہیں تھا۔ نہ آفس سے، نہ دوستوں میں سے۔ یہ نہیں کیوں؟

اور جب سعدی یوسف ہسپتال سے کھو گیا تھا... تو کتنے ہی دن اس کے دوست اور قرابت دار اسی ہسپتال کے باہر پھولوں لے

گلدستے رکھتے رہے تھے۔ فرق کہاں سے آیا تھا؟ کس نے ڈالا تھا؟

دفعاً اس نے نیکی کے ساتھ رکھا موبائل اٹھایا اور ایک نمبر ملا کر اسے کان سے لگایا۔ ”ادریس...“ بولا تو آواز میں ذرا نقاب

تھی۔ ”کراچی میں سب ٹھیک ہے؟“

”جی کاردار صاحب، آپ کے بارے میں سنا تھا، اب طبیعت کیسی...“

”فارس کا بتاؤ۔“ اس نے درشتی سے بات کاٹی۔ اپنی ”کمزوری“ کے عیاں ہونے کا احساس بہت تکلیف دہ تھا۔

”غازی؟ وہ ٹھیک ہے، کام کرتا ہے۔ مزان برہم رہتا ہے، مگر وہ بندہ برا نہیں ہے۔“

ادریس اب اسے فارس کی ”رپورٹ“ دے رہا تھا۔ ہاشم نے مطمئن ہو کر فون رکھا اور ایک دفعہ پھر اپنے گرد پھیلی تنہائی کو دیکھا۔

جو فیصلہ وہ شہرین سے طلاق کے ان دوسالوں میں نہیں کر سکا تھا، وہ چند ساعتوں میں ہو گیا تھا۔ اس نے ایک نیکسٹ لکھا (ہم اب

مل سکتے ہیں ریڈ؟) اور آبدار کے نمبر پہ بھیج دیا۔ پھر قدرے سکون سے نیکی پہ سر رکھ کر آنکھیں موند لیں۔



اپنا یہ حال کہ جی ہار چکے، لٹ بھی چکے اور محبت وہی انداز پرانے مانگے

سبز بیلیوں سے ڈھکے بنگلے میں رات کے اس پہر سناٹا چھایا تھا۔ کسی کسی کمرے میں کوئی لیپ جل رہا تھا۔ ندرت اپنے کمرے میں

بیڈ پہ جائے نماز بچھائے بیٹھیں، تسبیح پڑھ رہی تھیں۔ (گھٹنوں کی وجہ سے وہ بیٹھ کر نماز پڑھتی تھیں)۔ ساتھ والے کمرے میں جھانک تو نہیں

دو پینڈاؤڑھ کر قرآن اٹھائے بیٹھی، سبق یاد کر رہی تھی۔ کل کے سبق میں سورۃ البینہ سنانی تھی اسے، اور وہ مسلسل آیات کو خلط ملط کر رہی تھی۔

”اف حین، فوکس کرو، کیوں تم بار بار ایمان والوں کو ”نار جنم“ میں پہنچا رہی ہو۔ اور مشرکین کو باغات میں؟“ اف۔ اس کے اپنے

مسئلے تھے اور یہ مسئلے اس کو اب اپنے مرضِ مستر کو سوچنے ہی نہیں دیتے تھے۔

سیم بڑے ابا کے کمرے میں سو رہا تھا۔ (گو کہ اس کا اپنا کمرہ بھی تھا مگر رات کو وہ ادھر ہی سوتا تھا)۔ زمر کے کمرے میں بھی لپ

جل رہا تھا۔ وہ کارپٹ پہ جائے نماز ڈالے چہرے کے گرد دوپٹہ لپیٹے بیٹھی تھی۔ وہ کب کا سلام پھیر چکی تھی مگر یونہی بیٹھی تھی۔ گاہے بگاہے نگاہ بیڈی دوسری طرف کواٹھ جاتیں۔ بس ایک رات ہی رہا تھا وہ اس کمرے میں۔ پھر چلا گیا۔ اب وہ کب آئے گا؟

”اللہ تعالیٰ میں بہت بری ہوں۔“ وہ گہری سانس لے کر کہنے لگی۔ زرد لیمپ میں مدہم روشنی میں بھی اس کا چہرہ اور ناک کی نتھ دک رہی تھی۔ ”میں بہت سخت دل ہو گئی تھی، میں نے فارس کے ساتھ بہت زیادتی کی، مگر اس سے معافی نہیں مانگی۔ اس کے لئے انصاف حاصل کیا مگر اس سے معافی نہیں مانگی۔ میرا دل اس جتنا بڑا نہیں ہے۔ میں اس سے غلط باتوں پہ لڑتی ہوں۔“ وہ یاسیت سے کہہ رہی تھی۔ ”جب مجھے پتہ تھا کہ وہ سعدی کے لئے ادھر گیا تھا، اور اسے آبدار کی... ضرورت تھی، اور ذرا سوچنے پہ مجھے اندازہ ہو چکا ہے کہ آبدار نے جان بوجھ کر ایسی بات کہی تھی ان کے درمیان ایسا کچھ نہیں ہے تو پھر... اب میں بات کیوں نہیں کر لیتی اس سے؟ مگر نہیں... میری انا!“ پھر اس نے چہرہ اٹھا کر اوپر دیکھا۔ آنکھیں بھیگ گئیں۔ ”مگر آپ کا شکریہ کہ آپ نے مجھے یہ سمجھا یا کہ دل کی نرمی تب ملتی ہے جب ہم قرآن کی باتیں کرتے ہیں۔ جب ہم دل سے قرآن کی باتیں کرتے ہیں۔ اور کیا ہوا جو وہ اپنی سورۃ مکمل نہیں کر سکا۔ اس سے پہلے بھی تو میں نے سعدی کے بہت سے کام کئے ہیں نا، آج ایک اور سہی۔“

فارس اور اپنی معلق قسم کی ازدواجی زندگی کی ساری کلفت اور بدولی عنقا سی ہو گئی۔ وہ نم آنکھوں سے مسکرائی اور اٹھ گئی۔ پھر اسٹنڈی ٹیبل پہ آ بیٹھی اور لیمپ ٹاپ کی اسکرین کھولی۔

وہ گروپ میں مزید کچھ نہیں پوسٹ کر سکا تھا۔ وہ سورۃ مکمل نہیں کر سکا تھا۔ کوئی بات نہیں۔ وہ کر لے گی۔ پہلے وہ اس کی لکھی تدبر اور تفکر کی باتیں غور سے پڑھنے لگی۔ اس نے نمل کی 58 آیات لکھی تھیں۔ کل آیات 93 تھیں۔ وہ آدھی سے زیادہ سورۃ کر چکا تھا۔ موسیٰ علیہ السلام کا قصہ... چیونٹیوں کی ملکہ کا قصہ... سلیمان اور ملکہ سبا کا قصہ... صالح کا قصہ... لوط علیہ السلام کا قصہ... اور بس! ابھی 35 آیات رہتی تھیں۔ ابھی نمل کا ایک بڑا حصہ رہتا تھا۔ ابھی داستان کی تکمیل کی راہ میں چند بڑے واقعات کا ہونا حائل تھا۔

زمر نے اگلی چند آیات وہاں لکھیں اور پھر... جی کڑا کر ایک نئے عزم کے ساتھ... وہ ہر آیت کے نیچے اپنے الفاظ... اپنے دل سے کہے گئے الفاظ لکھنے لگی۔

میں پناہ چاہتی ہوں اللہ کی دھتکارے ہوئے شیطان سے۔ شروع اللہ کے نام کے ساتھ جو بہت مہربان بار بار رحم کرنے والا ہے۔

”آپ کہہ دیجئے کہ تمام تعریف اللہ ہی کے لئے ہے... اور سلام ہے اس کے بندوں پر... وہ لوگ جن کو اس نے ”جن“ لیا ہے۔

... کیا اللہ بہتر ہے یا وہ جنہیں یہ لوگ (اس کا) شریک ٹھہراتے ہیں؟“

”اوہ اللہ!“ اس نے آنکھیں بند کر لیں، پھر سر جھٹک کر کی بورڈ پہ انگلیاں رکھے ٹاپ کرنے لگی۔ الفاظ جانے کہاں سے آکر انگلیوں سے کیز میں منتقل ہونے لگے۔

”میں ان آیات کے بارے میں کچھ کہنے سے قبل یہ سوچ رہی تھی کہ میں انہیں کسی اور کی تشفی کے لئے لکھ رہی ہوں، مگر نہیں۔ قرآن جب آپ سے مخاطب ہو تو وہ صرف آپ کے لئے ہوتا ہے۔ اور اس آیت میں اللہ تعالیٰ نے یہ نہیں فرمایا کہ تمام حمد اللہ کے لئے ہے... بلکہ یہ فرمایا کہ ”آپ کہہ دیں کہ تمام حمد اللہ کے لئے ہے۔“ لکھتے لکھتے اس کی انگلیوں میں روانی آ رہی تھی۔ ”مجھ کہتے ہیں کسی کی پرفیکشن کی تعریف کو۔ ہم سب کو معلوم ہے کہ اللہ ہی پرفیکٹ ہے، پرفیکٹ تعریف بھی اسی کی ہو سکتی ہے، مگر یہ بات ہمیں دوسروں کو بار بار بتاتے رہنا چاہیے کہ اللہ بہترین ہے۔ بہترین دوست، بہترین مددگار۔ ورنہ جب لوگ کافر ہونے لگتے ہیں، athiest بنتے جاتے ہیں، تو وہ اس لئے ایسا کرتے ہیں کیونکہ انہیں لگتا ہے اللہ ان کے لئے بہترین مددگار نہیں ہے۔ ایسا نہیں ہوتا۔ اللہ کل بھی آپ کا تھا، آج بھی ہے۔ ہمیں یہ گلٹ اور ڈپریشن

رہتا ہے کہ ہم اس کے اب بہترین بندے نہیں رہے، مگر ہم تو اس کے بہترین بندے کبھی بھی نہیں تھے۔ ساری تعریف ساری حمد ساری پرفیکشن ’ہمارے لئے‘ تو کل بھی نہیں تھی۔ جس گلٹ کو ہم دیوار بنا کر اللہ اور اپنے درمیان لے آتے ہیں وہ تو ہمیشہ ساتھ رہے گا۔ آج اس غلطی پہ شرمندہ ہیں، کل کسی اور پہ نادم تھے۔ ہم پرفیکٹ نہیں ہو سکتے تو پھر اللہ سے بات کرنے سے چھپکتے کیوں ہیں؟ غلطی ہوئی ہے تو معافی مانگو اور نئے سرے سے اللہ کے بندے بن جاؤ۔ یہ اتنا آسان ہے۔ کیونکہ کچھ لوگوں کو اللہ نے اپنے دین کے لئے جن لیا ہوتا ہے۔ ان کو قرآن یہ تدبیر کرتے رہنا چاہیے اپنے لئے نہ سہی تو دوسروں کے لئے۔ خوشی سے نہیں کریں گے تو قدرت آپ کو کھینچ کر گھسیٹ کر اس طرف لے آئے گی مگر یہ آپ کو کرنا ہے۔ آپ chosen one ہیں پرفیکٹ نہیں ہیں تو اپنی خامیاں اور گناہ دیکھ کر پریشان نہ ہوا کریں۔ تو بہ کریں اور پھر تشریح کریں۔ صرف اللہ ہی کے ساتھ تو انسان ہمیشہ ہر چیز نئے سرے سے شروع کر سکتا ہے!“

ٹھہر کر اس نے اگلی آیت دیکھی۔

KUTUBISTAN.BLOGSPOT.COM

”بھلا بتاؤ تو کہ آسمانوں اور زمین کو کس نے پیدا کیا؟

کس نے آسمان سے بارش برسائی؟

پھر اس سے ہرے بھرے باروق باغات اگا دیے۔ تم تو ہرگز نہیں اگا سکتے تھے ان باغوں کے درختوں کو۔ کیا اللہ کے ساتھ اور بھی کوئی معبود ہے؟ بلکہ یہ لوگ تو وہ ہیں جو حق سے انحراف کرتے ہیں۔“

”مجھے بہت اچھے لگتے ہیں قرآن میں پوچھے گئے سوال۔“ وہ چہرہ جھکائے بورڈ پہ تیز تیز ٹائپ کر رہی تھی۔ ”ہر دفعہ اپنا دفاع کرنا اپنے حق میں دلائل دینا ٹھیک نہیں ہوتا۔ کوئی اللہ کے وجود کو ماننے سے انکاری ہو تو اس کی طرف سوال ڈالا کریں، اسے سوچنے پہ مجبور کریں۔ کوئی تو ہے نا جس نے اتنے انصاف سے زمین اور آسمان بنائے۔ تو کیا وہ ہمیں انصاف نہیں دلائے گا؟ کوئی تو ہے نا جو آسمانوں سے بارش برساتا ہے، کبھی زمین پہ، کبھی دل پہ اور اس بارش سے اگنے والے باغات انسان خود نہیں اگا سکتا۔ مردہ زمین اور مردہ دلوں کو صرف اللہ زندہ کر سکتا ہے۔ صرف اللہ کا قرآن کر سکتا ہے۔ تو بجائے اپنے مردہ دل کا ڈپریشن لینے کے، کیوں نا اللہ سے کہہ دیا جائے کہ آپ مدد کریں، مجھ سے تو نہیں ہو رہا۔ تو کیا وہ نہیں کرے گا مدد؟ میں ایک بہت پریکٹیکل انسان ہوں۔ میں اس بات پہ یقین رکھتی ہوں کہ اللہ انسان کو سارے وسائل دے دیتا ہے مگر انسانوں کو اس سے یہ توقع نہیں کرنی چاہیے کہ وہ خود زمین پہ آکر ہمارے کام جا دوئی طاقت سے سنوار دے گا۔ اس نے آپ کو یہ عقل دی ہے سو یہ اس کی بہترین مخلوق کی تو ہیں ہے کہ اس کو ہر شے پلیٹ میں دی جائے۔ جیسے رزق کمانے کے لئے محنت کرنی پڑتی ہے۔ ویسے ہی اپنے دل کو زندہ کرنے کے لئے بھی محنت کرنی پڑتی ہے۔ یوں گلٹ اور ڈپریشن لے کر بیٹھنے سے کچھ نہیں ہوگا۔“

لکھ لکھ کر وہ اب تھک چکی تھی مگر جوش اور عزم ابھی ٹھنڈا نہیں ہوا تھا۔ اس نے اگلی آیت آن لائن قرآن سے کاپی پیسٹ کی اور پھر اس کو زیر لب پڑھا۔

”بھلا کس نے بنایا زمین کو قراگاہ

اور جاری کر دیں اس کے درمیان نہریں

اور اس کے لئے پہاڑ بنائے

اور بنائی دو سمندروں کے درمیان آڑ


کیا اللہ کے سوا کوئی اور معبود بھی ہے بلکہ ان میں سے اکثر جانتے ہی نہیں۔“

”اچھا لگتا ہے آپ کی بیان کی گئی مثالیں پڑھنا اللہ تعالیٰ۔“ وہ زیر لب مسکراتی ہوئی ٹائپ کئے جا رہی تھی۔ بھوری آنکھیں کی بورڈ پہ چھلکی تھیں۔ ”کبھی تو یہ زمین آسمان پہاڑوں اور سمندروں کی مثالیں لگتی ہیں اور کبھی انسانوں کی۔ کچھ انسان زمین جیسے ہوتے ہیں۔ اتنا بوجھ

اٹھا کر بھی قرار و سکون میں ہوتے ہیں۔ ہلتے نہیں، لڑھکتے نہیں۔ کچھ نہروں جیسے ہوتے ہیں، سب کو سیراب کرتے ہیں، فائدہ پہنچاتے آگے بڑھتے چلے جاتے ہیں۔ کچھ پہاڑوں جیسے ہوتے ہیں۔ مضبوطی سے اکڑ کر سر اٹھائے کھڑے ہوتے ہیں مگر یہ بھول جاتے ہیں کہ اپنا بوجھ تو کسی اور پہ.... ایک پرسکون زمین پہ.... ڈالے ہوئے ہیں۔ خود تو قرآن کا بوجھ بھی نہ اٹھا سکتے تھے۔ اور کچھ سمندر کے پانی جیسے ہوتے ہیں۔ کڑوا اور بیٹھا پانی سمندر میں کتنی ہی جگہوں پہ ساتھ ساتھ چل رہا ہوتا ہے مگر دونوں کے درمیان آڑ ہوتی ہے۔ گوگل کرو تو کتنی ہی تصویریں نکل آتی ہیں جہاں پانی بھی پانی سے مل نہیں سکتا۔ دونوں کا رنگ فرق ہے، ذائقہ فرق ہے مگر ساتھ ساتھ چل رہے ہیں۔ ایک اچھا ہے ایک برا، دونوں دشمن ہیں مگر ایک سمندر میں رہتے ہوئے ان کو ساتھ ساتھ چلنا پڑتا ہے۔ جس دن یہ آڑ ٹوٹی، سمندر میں طوفان برپا ہو جائے گا۔ ہر طرح کے لوگ دیکھ کر جاننے والے واقعی کہہ اٹھتے ہیں کہ اللہ کے سوال کون ان کو بنا سکتا تھا؟ اور اللہ کے سوا کس کے سامنے ان سب کو جھکنا چاہیے؟“

اب کرسی کی پشت سے ٹیک لگائے اس نے مسکرا کر اپنے لکھے الفاظ کو دیکھا۔ اگر وہ پڑھے گا تو وہ بھی اچھا محسوس کرے گا کیونکہ قرآن کا پڑھنا پڑھانا تو عطر بیچنے والے جیسا ہوتا ہے۔ دوسروں کو عطر کی شیشیاں تمھاتے تمھاتے چند قطرے دکاندار کے اپنے ہاتھوں پہ بھی لگ جاتے ہیں اور وہ خود بھی معطر ہو جاتا ہے، چاہے آخر میں اس کے پاس ایک شیشی بھی نہ بچے۔

اور زمر کو اتنے سال بعد اپنے کمرے سے خوشبو آنے لگی تھی۔ آج وہ واقعی میں خوش تھی۔



کل تاریخ یقیناً خود کو دہرائے گی..... آج کے اک اک منظر کو پہچان میں رکھنا وہ صبح جب قصر کا دروازہ پر اتری تو آسمان بادلوں سے ڈھکا ہوا تھا۔ مغرور انسانوں کی طرح وہ صرف دیکھنے میں وزنی لگتے تھے، اندر سے کھوکھلے تھے۔ گرج رہے تھے مگر خیر و برکت کے قطرے برسانے والے نہیں لگتے تھے۔

اونچے ستونوں والے برآمدے کے سامنے سبزہ زار پہ کار آرکی اور ڈرائیور نے جھٹ سے دروازہ کھولا۔ پچھلی سیٹ سے علیشا باہر نکلی۔ اس کے سیاہ بال کندھوں تک آتے تھے، گرے ٹاپ کے گریبان پہ سن گلا سڑکی تھیں، اور ماتھے کے اوپر میر بیٹڈ سے بال پیچھے کر رکھے تھے۔ سر کی آنکھیں اٹھا کر اس نے برآمدے میں کھڑی جواہرات کو دیکھا جو تک سک سے تیار جھپتی ہوئی آنکھوں سے اسے دیکھ رہی تھی۔

علیشا نے تھوک لٹکا اور جی کڑا کر برآمدے کے زینے پہ چڑھے لگی یہاں تک کہ وہ جواہرات سے دوزینے نیچے رہ گئی۔

”آپ نے مجھے بلوایا؟ کیا میں پوچھ سکتی ہوں کیوں؟“

”میرے ساتھ آؤ۔“ وہ تحکم سے کہتی مڑ کر اندر کی طرف بڑھ گئی۔ علیشا نے ایک نظر آس پاس ہاتھ باندھے کھڑے ملازموں پہ ڈالی پھر اس کے پیچھے ہوئی۔

”یہ میرے والد کی تصویر ہے۔“ لاؤنج کی ایک دیوار کے قریب رک کر جواہرات نے چتون سے اشارہ کیا۔ وہ ہنوز سینے پہ بازو لپیٹے ہوئے تھی اور بھورے بال ڈھیلے جوڑے میں بندھے گردن کی پشت پہ پڑے تھے۔ ”اور یہ میرے دادا کی۔ یہ میرے کزنز ہیں۔ یہ میری والدہ کی فیملی ہے۔“ وہ مختلف تصاویر کے اوپر نگاہ دوڑاتے کہہ رہی تھی۔

”یہ سب خاندانی تھے۔ اپنے علاقوں کے رئیس تھے۔ سیاسی اکابرین تھے۔ عزت دار لوگ تھے۔ مگر اورنگزیب....“ اب کے وہ پلٹ کر علیشا کو دیکھنے لگی۔ آنکھوں میں وہی سرد مہری تھی۔ علیشا خاموشی سے سننے لگی۔ ”اورنگزیب ان کی طرح رئیس تھا نہ دولت مند، مگر وہ خاندانی تھا۔ عزت دار تھا۔ اسی لئے اس کو میں نے اپنے لئے منتخب کیا۔ اس کو دو بیٹے دیے۔ خاندانی اور بااثر بیٹے۔ ہمارے سارے خاندان میں... سات نسلوں میں....“ انگلی گھما کر اشارہ کیا۔ ”کوئی اتنا نجس، غیر خاندانی اور غلیظ نہیں ہے جتنی کہ تم!“

”مسز کاردار! علیشا کی آنکھوں میں سرخ لکیریں ابھریں۔ آواز کانپی۔

”آواز نیچی رکھو۔“ وہ جواباً اتنے زور سے غرائی کہ علیشا بے اختیار ایک قدم پیچھے ہٹی۔ ”تم میرے سامنے کھڑی ہو اور میں.... میں.... یہاں کی.... ملکہ ہوں! اگر تمہیں رہنا ہے اس گھر میں تو تم میرے متعین کئے طریقے سے رہو گی۔ یہ مت سمجھنا کہ میرا بے وقوف بیٹا تمہاری مدد کو آئے گا۔ ہاشم کی پیشکش پہ حامی بھرنے کا ارادہ ظاہر کر کے تم نے نوشیرواں کی حمایت کھودی ہے۔ وہ تمہارے اپارٹمنٹ کا مزید کرایہ نہیں بھرے گا۔ وہ ایسی شکل نہ بناؤ۔ میں نے آفس میں رپورٹ کرنے والے بہت سے پرندے پال رکھے ہیں۔“

علیشا بس اسے دیکھ کر رہ گئی۔

”تم نیچے والے سرورٹ رومز میں سے ایک میں رہو گی۔ ان شیئرز کو تم بیچ نہیں سکتی، اس لئے تمہارے پاس کوئی اور راستہ نہیں ہے۔ اگر اس شہر میں رہنا ہے اور ان شیئرز کا منافع وصول کرتے رہنا ہے تو....“ ابرو سے دو رکھڑی میری کو اشارہ کیا۔ وہ مسکراتی ہوئی آگے آئی۔ ”تو میری کے ساتھ جاؤ اور اپنا کمرہ دیکھ لو۔“

علیشا نے ایک بے بس نگاہ میری کے اوپر ڈالی اور پھر اس کے ساتھ خاموشی سے چل دی۔

”ملکہ سے ٹکر نہیں لینی چاہیے علیشا!“ جواہرات نے پیچھے سے پکارا تھا۔ میری انجیو نے اس بات پہ گردن ذرا موڑ کر لاؤنج کے پودوں پر اسپرے کرتی فیو ناکو دیکھا جو اندر تک کلس گئی تھی۔ ”کیونکہ شطرنج کی بساط پہ صرف ملکہ ہوتی ہے جو جب چاہے جھٹنی چاہے چالیں چل سکتی ہے۔“ علیشا مڑی اور ایک نظر اسے دیکھا۔

”مگر شہہ مات صرف بادشاہ کر سکتا ہے، مسز کاردار اور ملکہ سب سے بڑی چال باز تو بن سکتی ہے، مگر وہ بادشاہ نہیں بن سکتی۔“ اور مڑ گئی۔

”میں اپارٹمنٹ سے اپنا سامان لے آؤں۔“ میری کے ساتھ جانے کی بجائے وہ دروازے کی طرف بڑھ گئی۔ جواہرات کی چھتھی ہوئی نگاہوں نے دور تک اس کا پیچھا کیا تھا۔

آدھے گھنٹے بعد اپنے اپارٹمنٹ میں داخل ہوتے ہی وہ موبائل پہ ایک نمبر ملا کرفون کان سے لگائے اپنا سامان اکٹھا کر رہی تھی۔

”بیبلو.... مسز ندرت.... میں علیشا بات کر رہی ہوں۔ جی میں ٹھیک ہوں۔ میں نے مسز زمر سے بات کی تھی مگر انہوں نے کوئی جواب نہیں دیا، میں حنین سے ملنا چاہتی ہوں مگر وہ مجھ سے ملنا نہیں چاہتی۔ کیا آپ میرے اور اپنے درمیان یہ بات رکھیں گی اگر میں آپ سے کہوں مجھے آپ کی مدد چاہیے۔“ ذرا دیر کو ٹھہر کر بات سنتے وہ اپنے کپڑے بیگ میں اڑس رہی تھی۔

”مجھے اپنا Ants ever after والا کی چین واپس چاہیے۔ کیا حنین اور زمر کے علم میں لائے بغیر آپ مجھے وہ دے سکتی ہیں؟ میں وعدہ کرتی ہوں دوبارہ آپ کو یا آپ کی بیٹی کو تنگ نہیں کروں گی۔“ وہ بہت منت سے کہہ رہی تھی۔



اگر پڑ جائے عادت آپ اپنے ساتھ رہنے کی..... یہ ساتھ ایسا ہے کہ انسان کو تنہا نہیں کرتا کینڈی کی اس کافی شاپ کے کچن میں سعدی کھڑے کھڑے کاؤنٹر پہ جھکالیپ ناپ کی اسکرین دیکھ رہا تھا۔ جو وہ پڑ رہا تھا وہ خوش کن بھی تھا اور اداس کرنے والا بھی۔ اس نے سورۃ شروع کی تھی، کوئی اور اسے مکمل کر رہا تھا۔ قرآن انسانوں کا محتاج نہیں ہوتا۔ انسان محتاج ہوتے ہیں۔ آپ نہیں کریں گے تو کوئی اور آجائے گا۔ دین کا کام ہوتا رہے گا۔ اس کا جیسے دل زخمی ہو گیا تھا مگر مسکرانے کا دل چاہ رہا تھا۔ پھر اسکرین فولڈ کر کے وہ اٹھا تو مونچھوں کے رونے کی آواز آئی۔ وہ چونک کر مڑا اور مستطیل کچن سے باہر آیا۔

باہر بوڑھا روپا سنکھی کیش کاؤنٹر کے پیچھے بیٹھا اپنے موبائل پہ نظریں جمائے ہوئے تھا۔ ایڈوانس کی رقم ابھی تک اسے موصول نہیں ہوئی تھی۔ وہ ناخوش اور بے چین لگ رہا تھا۔ نگاہ اٹھا کر سعدی کو دیکھا جو باہر آ رہا تھا، جہاں کامنی کھڑی غصے سے مونچھوں کو جھڑک رہی تھی اور وہ

’لمی سے آنسو پونچھتا، پچکار ہاتھا۔ ساتھ ہی دو خوبصورت کالنج کے پیالے نیچے پکنا چور ہوئے کھڑے تھے۔ کامنی غصے سے اسے سنہالی میں ہلہا یا کہا رہی تھی جو ندرت برتن ٹوٹنے پہ اسے کہا کرتی تھیں۔

”کیا ہوا؟“ سعدی رساں سے پوچھتا آگے آیا۔ کامنی خفگی سے اس کی طرف مڑی۔

”یہ لڑکا کبھی نہیں دیکھ کر چلتا۔ میرے نئے پیالے توڑ دیے۔“ وہ صدے میں تھی۔

”پیالے مونچو سے زیادہ قیمتی تو نہیں تھے کامنی۔“ وہ نرمی سے کہتا آگے آیا اور بچوں کے بل مونچو کے سامنے بیٹھا اور اس کے ہاتھ اپنے ہاتھوں میں لئے۔ بوڑھا روپا سنگھی آگے ہو کر دیکھنے لگا۔ کچھ تشویش، کچھ اچھبے سے۔

”صرف ان دو پیالوں کے لئے تم اتنے پیارے مونچو کو ڈانٹ رہی ہو؟“ مونچو اب اپنے ہاتھ چھراتا، سر جھکائے زور زور سے ملے لگا تھا، مگر سعدی نے اس کے ہاتھ نہیں چھوڑے۔

”کیا تھا جو یہ دیکھ کر چل لیتا۔“

”کامنی!“ اس نے نظریں اٹھا کر سنہالی عورت کو دیکھا۔ ”یہ برتن اسی وقت اسی لمحے ٹوٹے ہی تھے۔“

”تمہارا مطلب ہے کہ یہ میری قسمت تھی کہ....“

”نہیں، یہ ان برتنوں کی ”عمر“ تھی جو ختم ہو گئی تھی۔“ پھر مونچو کی طرف مڑا۔ ”ہر چیز کی عمر ہوتی ہے، جب وہ عمر ختم ہو جاتی ہے تو وہ

لٹ جاتی ہے۔ سو برتن ٹوٹنے کا غم نہیں کرتے مونچو۔ یقین کرو اگر تم سے نہ ٹوٹتا یہ پیالہ تو تمہاری اس چڑیل جیسی ماں سے ٹوٹ جاتا۔“

مونچو آنسوؤں کے درمیان ہنس پڑا۔ روپا سنگھی بھی آگے ہو کر ایک ٹک اسے دیکھ رہا تھا۔ کامنی کی آنکھیں نم ہو گئیں اور وہ لہرا دی۔ تب سعدی کھڑا ہوا۔ مونچو ننھی ننھی ہتھیلیوں سے آنکھیں رگڑتا باہر کو بھاگ گیا تب وہ کامنی سے بولا۔ ”میرا بھی باپ نہیں تھا۔ ہم

لہرا ہاپ کے بڑے ہوئے تھے۔ بن باپ کے بچے کو سب کے سامنے نہ ڈانٹا کرو۔ وہ دلا سے کے لیے کس کے پاس جائے گا؟ اپنے بچوں کو اس سے ہی اتنا تمہا نہیں کرنا چاہیے!“ وہ نرمی سے اسے سمجھا رہا تھا۔ روپا سنگھی کے حلق میں آنسوؤں کا گولہ سا اکٹنے لگا۔ وہ چپ چاپ بیٹھا

ہا۔ پھر کتنی ہی دیر بعد وہ کچن میں آیا۔

”سنو!“ سعدی دوبارہ لیپ ٹاپ اسکرین کھول کر بیٹھا تھا جب مضطرب اور بے چین سارو پانگھی اس کے سامنے آکھڑا ہوا۔ ”تم

چلا جاؤ۔“ سعدی نے گہری سانس لی۔

”سر، میں بہت جلد چلا جاؤں گا، آپ لوگوں کے لئے مسئلہ نہیں....“

”میں نے پوسٹروالے نمبر پہ کال کر دی تھی۔ وہ آجائیں گے۔ انہوں نے میری لوکیشن بھی ٹریس کر لی ہوگی۔ پیسے نہیں بھیجیں گے

۱۰۔ تم.... تم بھاگ جاؤ۔“ وہ آنسو ضبط کئے جلدی جلدی بول رہا تھا اور سعدی یوسف کا چہرہ فق ہو گیا تھا۔



زمین پیروں سے کتنی بار دن میں نکلتی ہے میں ایسے حادثوں پہ دل مگر چھوٹا نہیں کرتا

قصر کاردار کے لاؤنج میں علیشا اپنا زالی بیگ خود گھسیٹی خاموشی سے میری کے پیچھے چلتی جا رہی تھی۔ ڈائننگ ہال میں سربراہی کرسی

ہائیس، جس کے گھونٹ بھرتی جو اہرات نے ایک نظر اسے دیکھا اور پھر سر جھٹک کر مصروف ہو گئی۔ احمر اس کے ساتھ والی کرسی پہ بیٹھا اسے ایک

پینٹیشن دکھا رہا تھا۔ علیشا کو دیکھ کر اس نے ہولے سے سرگوشی کی۔

”اس لڑکی کو یہاں کیوں رہنے دیا آپ نے؟“

”تا کہ میرے دشمن اس سے فائدہ نہ اٹھا سکیں۔ اس وقت اس کو اپنی نگرانی میں رکھنا ضروری ہے۔“ احمر سر ہلا کر رہ گیا۔

اسی لمحے لاؤنج کا مرکزی دروازہ کھلا اور ہاشم نمودار ہوا۔ آستین کہنیوں تک موڑے، گریبان کا ایک بٹن کھلا تھا، کوٹ بازو پہ ڈالا ہوا تھا، چہرے پہ قدرے نقاہت تھی۔ ملازم ساتھ آرہے تھے اس نے ہاتھ کے اشارے سے ان کو گویا واپس پلٹنے کا کہا۔ چند قدم آگے آیا تو جواہرات تیزی سے ڈانگ ہال سے ادھر آتی دکھائی دی۔ چہرے پہ تشویش تھی۔ احمر وہیں بیٹھا رہا۔

’ہاشم‘ تمہیں ابھی ہاسپٹل میں رہنا چاہیے تھا۔ تم نے منع کر دیا ورنہ میں آجاتی۔‘ اس نے ہاشم کا بازو تھامنا چاہا مگر اس نے سختی سے اس کا ہاتھ جھٹکا اور ایک برہم نظر اس پہ ڈالی۔ ’میرے کاروبار کو اتنا بڑا ہچکچا دینے کے بعد مجھ سے مخاطب بھی کیسے ہو سکتی ہیں آپ۔ یہ سب آپ کی وجہ سے ہوا ہے۔‘

جواہرات نے ہاتھ پیچھے کھینچ لیا۔ آنکھوں میں خشکی اتری۔ ’یہ ہم سب کا کاروبار ہے۔‘

’نہیں ہے یہ ہم سب کا کاروبار۔‘ وہ غرایا تھا۔ ’جب میرے باپ کو اپنی سیاست اور آپ کو اپنی بیوی ٹرینٹمنٹس سے فرصت نہیں تھی تو میں تھا جو اپنا خون جلا کر اس کاروبار کو پھیلا رہا تھا۔ یہ سب.... میرا کمایا ہوا ہے۔‘ سینے پہ انگلی سے دستک دے کر سختی سے بولا تھا۔ ’میں نہ ہوں تو آپ دونوں سڑک پہ آجائیں مگر آپ.... آپ نے میرا سوچے بغیر صرف اس بے غیرت آدمی کے لئے غلط لوگوں سے دشمنی مول لی۔ اس وقت میں آپ کی شکل بھی نہیں دیکھنا چاہتا۔‘

’اوہ ڈونٹ یو ڈیر!‘ وہ سرخ چہرے کے ساتھ غرائی تھی۔ ’تمہیں اندازہ بھی نہیں ہے کہ میں کس کرب سے گزر رہی ہوں۔ تم دونوں کے لئے.... تم دونوں کے لئے کیا کیا کر چکی ہوں میں، تم احساس بھی نہیں کر سکتے۔‘

’واٹ ایورا!‘ وہ ہوا میں ہاتھ کو جھٹک کر بیڑھیوں کی طرف بڑھ گیا۔ جواہرات پیر پختی واپس مڑ گئی۔ احمر نے سر جھکا دیا۔ اس نے ساری باتیں سن تھیں۔

نوشیرواں اپنے کمرے میں آسینے کے سامنے کھڑا تیار ہو رہا تھا جب ہاشم اس کے دروازے کے باہر رکا۔ شیرو نے ذرا کی ذرا اسے دیکھا، پھر برش اٹھا کر بال سنوارنے لگا۔ ماتھے پہ خواخواہ کے بل بھی ڈال لیے۔

’میں رات ہسپتال میں تھا۔‘ وہ سرد لہجے میں گویا ہوا، مگر اس میں بھی آنچ تھی۔ شیرو کا برش کرتا ہاتھ رکا، پھر دوبارہ چلنے لگا۔

’معلوم ہے۔‘ جب آپ کی سیکرٹری نے بتایا کہ آپ کو ہارٹ انیک ہو رہا ہے تو جانتا تھا میں یہ بھی کوئی نیا جھوٹ ہوگا۔ اور وہ کیا نکلا؟ صرف anxiety attack آپ لوگ تو بیماری میں بھی اپنا ’نچ‘ نہیں چھوڑتے۔‘ تلخی سے وہ بولا تھا۔ ’جب مجھے پٹوایا تھا اس لڑکے سے تو میں بھی ہسپتال داخل رہا تھا۔ آپ مجھے تب دیکھنے آئے ہوتے تو میں بھی کل آجاتا شاید۔‘

’وہ میرے پیچھے نہیں آئے گا۔ کبھی بھی نہیں۔ میں نے اسے روح پہ زخم دیے تھے۔ اس کے اپنوں کو قتل کروایا تھا، مگر وہ میرے پیچھے نہیں آئے گا۔‘ اس کی بات کا اثر لئے بغیر ہاشم سپاٹ لہجے میں بولا تھا۔ شیرو بے اختیار گردن موز کر اسے دیکھنے لگا۔

’وہ.... نوشیرواں.... تمہارے پیچھے آئے گا۔‘

نوشیرواں کا خون اس کی رگوں میں جم گیا۔ وہ یک ناک ہاشم کو دیکھے گیا۔

’اور اب تم جتنا پیچھتا لو.... اور میں جانتا ہوں کہ تم پیچھتاتے ہو.... مگر اب اس کا فائدہ نہیں ہے۔ وہ ایک دن تمہارے پیچھے آئے گا۔ وہ تمہیں گھسیٹے گا.... یا انتقام کے لئے یا انصاف کے لئے.... اور اس دن نوشیرواں....‘ انگلی اٹھا کر اس نے تنبیہ کی۔ ’اس دن تمہیں میری قدر ہوگی۔ اس دن تم جانو گے کہ جب میں کہتا ہوں ہاشم سنبھال لے گا تو ہاشم کیسے سنبھالتا ہے۔ اور اس دن تم چاہو گے کہ میں تمہارے ساتھ کھڑا ہوں اور میں....‘ وہ سانس لینے کو رکا۔ نوشیرواں کا بھی سانس رکا۔ اسے لگا اب ہاشم کبھی اس کا ساتھ نہیں دے گا۔

’اور میں اس دن تمہارے ساتھ کھڑا ہوں گا۔ کیونکہ میں تمہارا بھائی ہوں۔‘

وہ کہہ کر آگے بڑھ گیا اور نو شیرواں پہ کسی نے ٹھنڈا پانی ڈال دیا تھا۔ وہ زرد چہرے کے ساتھ ساکت و جامد کھڑا رہ گیا۔



بہت ہوشیار ہوں اپنی لڑائی آپ لڑتا ہوں میں دل کی بات مگر دیوار پہ لکھا نہیں کرتا وہ کافی شاپ کے اوپر ”شفیع احمد“ کے لئے مختص کمرے میں روپا سنگھی کے سامنے کھڑا تھا اور بے بسی بھرے غصے سے کہہ رہا تھا۔ ”اگر مجھ سے اتنی شکایت تھی تو مجھے کہا ہوتا“ میں چلا جاتا۔ مگر ان لوگوں کو بتانے کی کیا ضرورت تھی؟ اگر انہوں نے مجھے جان سے مار دیا تو میرا خون

آپ کے ہاتھ پہ ہوگا۔“

”تم ہو کون جس پہ میں اعتبار کرتا؟ اس پوسٹر کے مطابق تم تامل جاسوس ہو۔ یہ میرا فرض تھا ایک فوجی ہونے کے ناطے کہ میں تمہاری رپورٹ کرتا۔“ وہ کچھ پشیمان کچھ پھرا ہوا تھا۔

”بس کرو مسٹر روپا سنگھی۔“ سعدی نے اکتا کر دونوں ہاتھ اٹھائے۔ ”تم نے یہ صرف انعام کی رقم لے لئے کیا ہے۔“ بوڑھا مزید طیش کے عالم میں کچھ اور بھی کہتا مگر دروازہ چرچاہٹ کے ساتھ کھلا اور کامنی استہفا میہ نظروں سے ان دونوں کو دیکھتی اندر داخل ہوئی۔

”باہر کوئی تم سے ملنے آیا ہے شفیع۔ وہ تمہاری تصویر دکھا کر پوچھ رہا ہے تمہارا۔“ پھر باپ کو دیکھا۔ ”آپ کیوں لڑ رہے ہیں اس سے؟“

سعدی کی ریزہ کی ہڈی میں سنسنی سی دوڑ گئی۔ ”پلیز اس کو میرا نہ بتانا۔ وہ مجھے ڈھونڈنے آنے والوں میں سے ہے....“

کامنی مطمئن نہیں تھی مگر وہ واپس نیچے اتر گئی۔ کافی شاپ کے ہال میں آئی تو دیکھا وہ کاؤنٹر کے ساتھ والی کرسی پہ بیٹھا تھا۔ سیاہ رنگت، حبشی صورت اور سفید چمکتے دانت۔

”جی؟“ وہ اس کے سامنے جا کھڑی ہوئی۔

”میں اس نئے لڑکے سے ملنا چاہتا ہوں جو سنا ہے جادوئی کرتب دکھاتا ہے۔“

”ہاں وہ بہت امیزنگ ہے۔ آپ اس سے مل کر بہت محفوظ ہوں گے۔ ابھی وہ باہر گیا ہے، کرا کری شاپ تک۔ یہ تین بلاک چھوڑ کر جیسے ہی آتا ہے میں آپ کو ملواتی ہوں۔ کچھ آرڈر کریں گے آپ؟“ وہ مسکرا کر کہہ رہی تھی۔

”نہیں۔“ شفیع کھڑا ہو گیا۔ ”کس شاپ تک گیا ہے وہ؟ پتہ سمجھا دیں گی آپ مجھے؟“ اس کو پتہ سمجھا کر وہاں سے بھیج کر کامنی اوپر آئی تو وہ دونوں ابھی تک لڑ رہے تھے۔ سعدی کا بیگ اس کے کندھے پہ تھا۔

”وہ چلا گیا ہے۔ اب مجھے بتاؤ یہ کیا ہو رہا ہے؟“

”میں بتاتا ہوں۔“ روپا سنگھی ذہنی تناؤ اور مایوسی سے پھر کر بولا۔ ”یہ لڑکا فراڈ ہے۔ تامل جاسوس ہے۔ کولمبو میں اس کی شکل کے

most wanted پوسٹر لگے ہیں۔ یہ ہمیں بھی دھوکہ دے رہا تھا۔“

کامنی نے نا سمجھی سے سعدی کو دیکھا۔ وہ بالکل چپ ہو گیا تھا۔

”نہیں پاپا اس کی گرل فرینڈ کی فیملی امیر ہے تو وہ اسے ڈھونڈ رہے ہیں اور....“

”کوئی لڑکی نہیں ہے کامنی۔ اس کی کوئی لوائسٹوری نہیں ہے۔ یہ دہشت گرد ہے۔“

”میں دہشت گرد نہیں ہوں۔“ وہ تیزی سے بولا۔

”مگر تم ایک قاتل ہو۔ میرے ایسوسی ایٹ کو زہریلے پین سے ہلاک کر کے بھاگنے والے قاتل ہو۔ کیا میں غلط کہہ رہا ہوں سعدی

یوسف؟“

بوٹ کی ٹھوک سے دروازہ کھول کر... فصیح کا سیاہ چہرہ چوکھٹ میں نمودار ہوا۔ کامنی ایک دم ڈر کر پیچھے ہٹی۔ روپا سنگھی کا رنگ اڑ گیا۔ سعدی نے پھرائے ہوئے سنجیدہ چہرے کے ساتھ ایک دم پستول نکال کر دونوں بازو لہجے کئے اس پر تان لیا۔

”کیا اس نے آپ لوگوں کو اپنا صحیح نام بھی نہیں بتایا؟“ فصیح نے چوکھٹ میں کھڑے، مسکرا کر پوچھا تھا۔ کامنی نے ایک نظر سعدی پہ ڈالی۔ اس نظر میں سب کچھ تھا۔ صدمہ، بے اعتباری، یقین ٹوٹنے کا دکھ۔ مگر سعدی اسے نہیں دیکھ رہا تھا۔ وہ پستول تانے، نظریں فصیح پہ گاڑھے ہوئے تھا۔

”پیچھے ہٹ جاؤ فصیح، ورنہ میں گولی چلا دوں گا۔“

”نہیں، تم اگلے ہی لمحے پستول نیچے کر دو گے جب تم یہ دیکھو گے۔“ کہنے کے ساتھ فصیح، جو چوکھٹ سے لگ کر کھڑا تھا، ڈرا بائیں طرف ہو گیا اور... اپنے دائیں ہاتھ سے کسی کو کھینچ کر اپنی ٹانگ کے ساتھ لاکھڑا کیا۔ ڈرا سہا سہا منو نچو جس کے منہ پہ ڈکٹ ٹیپ بندھی تھی اور ہاتھ بھی کمر پہ ٹیپ سے بندھے تھے۔ آنکھوں سے موٹے موٹے آنسو نکل کر گال پہ لڑھک رہے تھے۔ کامنی کی بے اختیار چیخ نکلی تھی۔ روپا سنگھی بھی چلا یا تھا۔ ”وہ بچہ ہے، اس کو چھوڑ دو۔ یہ میرا نواسا ہے۔ تمہیں خبر دینے والا میں تھا۔“

فصیح نے کچھ نہیں کہا۔ اس کا پستول نیچے کے سر پہ تھا۔ سعدی نے ایک لفظ کہے بنا پستول زمین پہ ڈال دیا۔

”بچے کو چھوڑ دو۔“

”پہلے تم یہ پہنؤ۔“ اس نے ہتھکڑی کے دو باہم جڑے کڑے میز پہ ڈالے۔ ادھر روپا سنگھی مسلسل اسے بچے کو چھوڑنے کا کہہ رہا تھا۔ کامنی کی آنکھوں سے موٹے موٹے آنسو نکل کر چہرے پہ لڑھکتے گئے۔ وہ کچھ کہنے کے قابل نہیں رہی تھی۔

”اوکے!“ سعدی چند قدم آگے آیا، کامنی کے سر پہ ہاتھ رکھا۔ ”تمہارے بچے کو کچھ نہیں ہوگا۔“ مگر اس نے نفرت سے اس کا ہاتھ جھٹک دیا تو اس نے خاموشی سے ہتھکڑی اٹھائی، اور اپنے ہاتھ کو پیچھے کو باندھ کر ہتھکڑی پہن کر کلک کی آواز سے بند کر دی۔

”اب میرے آگے چلو۔“ فصیح نے کہتے ہوئے اپنا کوٹ اتارا، اور سعدی کے کندھوں پہ ڈال دیا۔ اب اسے دیکھنے پہ یہ نہیں پتہ چلتا تھا کہ اس کے ہاتھ پیچھے کو بندھے ہیں۔

فصیح بچے کو اپنے ساتھ گھسیٹے، سعدی کو آگے چلائے، سیڑھیاں اتر کر شاپ کی پچھلی سمت سے باہر نکلا۔ بچے کو اس نے سیڑھیوں کے دہانے پہ چھوڑ دیا اور خود سعدی کے پیچھے چلتے ہوئے اسے مسلسل ”سیدھا چلو، اب دائیں مڑو۔“ کہتا آگے چلا تا گیا۔ سعدی کندھوں پہ لمبا کوٹ ڈالے، سنجیدہ چہرے کے ساتھ چلتا گیا۔

صبح کے وقت گلیوں میں رش تھا۔ نفسا نفسی کا عالم تھا۔ ہر شخص اپنی منزل کی طرف گامزن تھا۔ کسی دوسرے کی فکر نہیں۔ ایسے میں وہ خاموشی سے فصیح کے آگے چلتا جا رہا تھا۔ وہ بھاگتا تو فصیح سالکینسر لگے پستول سے اسے گولی مار دیتا وہ جانتا تھا۔

ایک جگہ سڑک کنارے چلتے چلتے فصیح نے اسے پہاڑی سے اتر جانے کی ہدایت دی۔

”تم مجھے کسی ویران جگہ پہ لے جانا چاہتے ہو تا کہ مجھے مار سکو۔ اوکے۔“ وہ سر کو خم دیتا، جو گرز ڈھلان پہ رکھتا نیچے اترنے لگا۔

”بکو اس نہیں کرو۔ چپ چاپ اترؤ۔“ وہ گرج کر بولا۔

”سزائے موت کے مجرم سے بھی اس کی آخری خواہش پوچھی جاتی ہے۔ مجھ سے نہیں پوچھو گے۔ میں جانتا ہوں ابھی واپس جا کر تم کامنی کے خاندان کو بھی مار دو گے۔“

”اس کا انتظام میں پہلے ہی کر چکا ہوں۔“ سعدی چونکا مگر فصیح نے پیچھے سے پستول کا ٹھوکا دیا تو وہ آگے چلنے لگا۔

وہ دونوں چلتے چلتے ایک پہاڑی گھاٹی کی طرف بڑھ رہے تھے۔ چائے کے باغات کی سوندھی مہک یہاں بھی محسوس ہوتی تھی۔ اوپر آسمان پہ مطلع صاف تھا۔ پھر بھی چھاباسی تھی۔ سورج کسی اوٹ میں تھا۔ اس پہاڑی گھاٹی میں ایک جگہ فصیح نے اسے رک جانے کو کہا۔

”یہاں گھنٹوں کے بل بیٹھو۔“

”تا کہ تم میری گرن اتار سکو۔ صحیح!“ وہ گھنٹوں کے بل زمین پہ بیٹھ گیا۔ کندھوں پہ کوٹ ڈالا تھا ہاتھ پیچھے کو بندھے تھے۔ گردن موڑ کر اس نے فصیح کو دیکھا تو چہرے پہ سکون تھا۔ ”میں موت سے نہیں ڈرتا۔ مگر کامنی کے خاندان کے لیے کیا انتظام کیا ہے تم نے؟ بتا دو!“

فصیح اب پستول اس پیتانے اس کی پیشانی کا نشانہ لئے، سامنے آکھڑا ہوا۔

”وہ میرا اور تمہارا چہرہ دیکھ چکے ہیں۔ اس کافی شاپ کے ہر شخص کی موت کے ذمہ دار تم ہو۔“

”کیا کیا ہے تم نے؟“ سعدی کا دل زور سے دھڑکا۔ ”کیا تم نے ان کی شاپ میں کوئی بم وغیرہ فٹ کیا ہے؟“

”میں اتنے پیچیدہ چکروں میں نہیں پڑا کرتا۔ کچن میں داخل ہو کر میں نے دودھ کے ایلٹے دیکھے میں دو گھونٹ جتنا بے ذائقہ زہر ملایا تھا۔“ پھر اس نے جیسے سوچنے کی ادا کاری کی۔ ”اسی دودھ سے ابھی سب کی کافی بنے گی چائے بنے گی بچہ بھی وہی دودھ پئے گا۔ سچ سچ بے چارے۔“ سعدی نے لب بھینچ لیے۔

”دیکھو تمہیں مجھے مارنا ہے تو مار دو مگر مجھے ایک دفعہ ان کو کال کر کے بتانے دو کہ دودھ زہر یلا ہے۔ وہ اچھے لوگ ہیں۔ ان کے ساتھ ایسا نہ کرو۔“

”سوری.... یہ نہیں ہو سکتا۔“ وہ پستول پھر سے اس پیتانہ کر ایک آنکھ بند کیے نشانہ لیے ہوئے تھا۔ ”اگر کسی صورت میں انہوں نے دودھ ضائع کر دیا تب بھی میں جا کر ایک ایک کو حادثاتی موت کا شکار کر رہی دوں گا کیونکہ وہ سب میرا چہرہ دیکھ چکے ہیں۔“

سعدی نے سر جھکا یا اور گہری سانس لی ”یعنی فصیح، مجھے تمہیں روکنے کا مستقل انتظام کرنا ہوگا؟“

”تم مجھے باتوں میں الجھانا چاہتے ہو؟“ اس نے کہنے کے ساتھ پستول سعدی کی پیشانی پہ رکھا۔ ٹھنڈی نال اس کی جلد سے جیسے ہی ٹکرائی اس کی ریڑھ کی ہڈی میں ایک سنسنی خیز لہر دوڑ گئی۔

”کلمہ پڑھ لو۔“ فصیح نے غرا کر کہا۔ سعدی نے آنکھیں اٹھا کر اسے دیکھا۔

”تم بھی!“ اور اگلے ہی لمحے سعدی نے کوٹ سے ہاتھ نکال کر اس کا پستول والا ہاتھ پکڑ کر مروڑا... ایک سیکنڈ کا عمل تھا اور وہ بجلی کی رفتار سے اٹھ کر فصیح کو گردن سے دبوچ چکا تھا۔

فصیح تڑا تڑا کر بگاڑتا گیا، گولیاں سامنے فضا میں گم ہوتی گئیں مگر سعدی اس کی پشت پہ آکھڑا ہوا تھا اور اپنے بازو کے شکنجے میں اس کی گردن لے لی تھی۔ فصیح اس کے بازوؤں کے زرنے میں پھڑ پھڑاتا، مسلسل زور لگاتا، پستول کا رخ پیچھے کو موڑنے لگا، مگر اس سے پہلے کہ

”

پیچھے کی طرف گولی چلا سکتا، سعدی یوسف نے اپنی آنکھیں بند کئے، زور سے اس کی گردن کو جھٹکا دیا۔

فصیح کی گردن کا منکا ٹوٹ گیا۔ زندگی کی ڈور بھی ٹوٹ گئی۔ اس نے بچکی کی سی صورت آخری سانس لی۔ اور پھر... گردن ڈھلک

گئی۔

سعدی نے اپنے بازو ہٹا دیے۔ فصیح کی لاش زمین پہ جاگری۔ اس کی آنکھیں کھلی ہوئی تھیں اور ان میں کوئی تاثر نہ تھا۔ تاثر تو سعدی کی آنکھوں میں بھی نہ تھا۔ وہ سرد سپاٹ چہرے کے ساتھ پیر کی ٹھوک سے اس کی لاش کو پرے کرتا گیا یہاں تک کہ لاش پہاڑی کے دہانے پہ آ رہی۔ سعدی نے ایک اور ٹھوک ماری، اور لاش نیچے لڑھک گئی۔ خاردار جھاڑیوں بھری ڈھلان سے لاش نیچے گرتی چلی گئی۔ دور نیچے... اندھی

کھائی میں۔

اس نے فصیح کا کوٹ بھی اچھا کر نیچے پھینکا پھر اس کا موبائل اٹھا کر جیب میں ڈالا۔ اور دونوں ہاتھ جھاڑتا وہ اوپر ڈھلان پہ چڑھنے لگا۔ چہرہ سنجیدہ تھا۔ بے تاثر اور سرد۔ دل کا بوجھ بڑھ گیا تھا۔

معر کے کی اس جگہ پہ کھلی ہوئی ہتھکڑی اور اس کے لاک میں گھسی سیاہ ہیر پن زمین پہ گری پڑی تھی۔ یہ کامنی کی ہیر پن تھی جو اس نے جاتے سے اس کے سر پہ ہاتھ رکھتے وقت اتاری تھی۔ اور اس کو سارا راستہ کوٹ کے اندر چھپے ہاتھوں کی ہتھکڑی میں گھساتے وقت اس کے ذہن میں ایک ہی آواز گونج رہی تھی۔ ”لاک کی چھ پنیں... ون... نو... تھری... فور... فائیو... سکس... اور کلک...“



یارب یہ کس نے ٹکڑے کیے روزِ حشر کے..... مجھ کو تو گام گام پہ محشر بپا ملا سبز بیلوں سے ڈھکے بنگلے میں ناشتے کی خوشبو پھیلی تھی۔ زمر تیرسی کمرے سے باہر نکل رہی تھی اور دوسرے ہاتھ سے گیلے گھنگریالے بال کانوں کے پیچھے اڑس رہی تھی جب ندرت نے اسے پکارا۔ وہ ہاتھ میں کفگیر لئے سامنے کھڑی تھیں۔ قدرے متفکر، قدرے متحیر۔

”مجھے علیشا کا فون آیا تھا۔ وہ جو حنین کی امریکی سہیلی ہے۔“ اور یہ تو طے تھا کہ یوسفز اب باتیں نہیں چھپائیں گے، سو وہ اسے تفصیل سے بتا رہی تھیں۔ وہ قدرے حیرت سے سنتی گئی۔

”آپ اسے کیسے گا وہ کی حنین سعدی کے ساتھ کھو گیا تھا۔ باقی معاملہ میں دیکھ لوں گی۔“ اس کا فون بجنے لگا تو وہ اسے کان سے لگاتی اسی رفتار سے بولتی آگے آئی۔

”جی میں کل آنہیں سکی ایک عزیز کی عیادت کے لئے چلی گئی تھی تو پھر آج...“ رک کر اس نے کچھ سنا۔ پہلے آنکھوں میں حیرت ابھری پھر شاک۔ ”کیا مطلب انہوں نے ڈیل سائن کر لی؟ وہ میرے کلائنٹس تھے۔ ان کو کیسے پتہ تھا کہ میں نہیں آؤں گی؟ اوہ...“ اور احساس انکشاف جیسا تھا۔ اس نے کراہ کر آنکھیں بند کیں۔ ”میں سمجھ گئی۔ انہیں ہاشم کا درار نے کہا ہوگا کہ زمر یوسف کو میں نے بے کار ڈاکوئنٹس لکھوانے اپنے پاس روک رکھا ہے سو تم لوگ اس کے کلائنٹس کو خراب کر دو۔ واؤ۔ اس آدمی کا داغ ہسپتال کے بیڈ پہ بھی نہیں تخریب کاری سے خود کو باز نہیں رکھ سکتا، اور میں اس کی تیمارداری کر رہی تھی۔“ فون بند کر کے وہ خود کو کوس رہی تھی۔ چہرہ غصے میں سرخ ہو رہا تھا۔

سامنے بیٹھی چائے کنگ سے گھونٹ بھرتی حنین نے دلچسپی سے اسے دیکھا۔ ”اور آپ نے ہاشم سے انسانی ہمدردی کے تحت اتنا اچھا موقع گنوا دیا اس کی فائلز کا پی کرنے کا۔“

زمر چند لمحے چبھتی ہوئی نظروں سے اسے دیکھتی رہی پھر تیزی سے اندر گئی اور۔۔۔ واپس آئی تو حد کی فلیش ڈرائیو اس کے سامنے پٹی۔

”میں نے تم سے پوچھا تھا کہ اگر میں اس وقت ہاشم کی فائلز کا پی کرتی تو مجھ میں اور اس میں کیا فرق ہوتا؟ اور یہ بھی پوچھا تھا کہ کیا تمہیں اتنی چال بازی لگتی ہوں کہ وہ زمین پہ گرا کراہ رہا ہوگا اور مجھے فائلز کی فکر ہوگی۔“

”تو؟“ حنین نے کندھے جھٹکے۔

”تو یہ کہ میں نے یہ نہیں کہا تھا کہ میں نے فائلز کا پی نہیں کیں میں نے تو صرف ایک سوال پوچھا تھا۔“ حنین نے بے اختیار گال والا ہاتھ نیچے کیا۔ وہ سشدر رہ گئی تھی۔ زمر دونوں ہاتھ میز پہ رکھ کر اس کی طرف جھکی۔ ”اور جواب یہ ہے کہ میں اتنی ہی چال باز ہوں، اور اگر اب میرے اور اس کے درمیان کوئی فرق نہیں ہے تو نہ سہی! مگر.... ہاشم کی ساری فائلز اس میں ہیں۔“

حنین نے بے یقینی سے فلیش کو دیکھا اور پھر اسے۔

”اس کا لیپ ٹاپ آن تھا پاسورڈ کی ضرورت نہیں پڑی۔ اس کے آفس میں کوئی سی سی ٹی وی بھی نہیں ہے جو کوئی مجھے اس ساری افراتفری میں یہ کرتے دیکھ سکتا۔ ساری فائلز بھی رات کو کھول کر دیکھ چکی ہوں۔ وارث غازی والی فائلز وہ کب کی ڈیلیٹ کر چکا ہے مگر... اس کے علاوہ بھی بہت کچھ... سینکڑوں ڈاکومنٹس ہیں اس میں جو ہمارے کام آ سکتے ہیں۔ انسانی ہمدردی ایک طرف حنین، میں... اتنی جلدی... سب بھلانے والی نہیں ہوں۔“ اور میز پر ہاتھ مارا تھا۔ حسین نے ناشتہ بناتے مڑ کر اسے دیکھا۔ (یہ غصہ ہو رہی ہے اور آگے سے حنین باجی خوش ہو رہی ہے۔ پائل ہیں دونوں!)

حنین فرط مسرت سے اٹھی اور زمر کے دونوں ہاتھ تھام کر دبائے۔ ”آپ... آپ میری ملکہ ہیں۔“ اور جھپٹ کر وہ فلیش اٹھا کر اندر بھاگی۔ زمر کے تنے اعصاب ڈھیلے پڑ چکے تھے، مسکرا کر سر جھٹکتی وہ پرس اٹھائے بال ٹھیک کرتی، بیرونی دروازے کی طرف بڑھ گئی۔ حنین اگلے دو گھنٹے ان فائلز میں محو ہو کر بیٹھی رہی۔ لاؤنج کے صوفے پر نیم دراز (حسین سے بنوائے) آلو کے چپس کھاتی، وہ صفحات پر صفحات آگے کرتی جا رہی تھی۔ آنکھوں میں چمک تھی۔ تبھی گھنٹی بجی۔

اس وقت گھر پہ ابا اور حنین کے علاوہ کوئی نہیں تھا۔ سیم اسکول، ندرت ریٹورنٹ، زمر کورٹ۔ ملازم اپنے کوارٹر میں۔ وہ بادل خواستہ اٹھی اور باہر آئی۔ پورچ سے ہی اسے گیٹ کے باہر کھڑا امر نظر آ گیا تھا۔ وہ چہرے پر نخوت لائے چند قدم آگے آئی۔ ”آ... السلام علیکم... پھو گھر پہ نہیں ہیں۔“

وہ اس کی طرف گھوما۔ گیٹ چھوٹا تھا۔ کندھوں سے اوپر وہ دکھائی دیتا تھا۔ ذرا سا مسکرایا۔ ”میں آپ سے بات کرنے آیا تھا۔“

”جی!“ وہ سنجیدگی سے اسے دیکھتی تھوڑا مزید آگے چل کر آئی، پھر رگ گئی۔ گیٹ درمیان میں حائل تھا۔

”وہ کیا ہے مس یوسف کہ کچھ دن سے کوئی مسلسل ہمارے یعنی کاردار کے سٹم میں داخل ہونے کی کوشش کر رہا تھا یا پھر مجھے کہنا چاہیے کر رہی تھی؟ (حنین کی رنگت سفید پڑی) تو میں نے سوچا کہ بنفس نفیس جا کر آپ کو... حنین یوسف آپ کو ایک مہذب اور شائستہ سی وارننگ دے دوں کہ ایسی بچکانہ حرکتیں نہ کیا کریں۔ ہمارے سٹم کی حفاظتی دیواروں کو آپ نہیں توڑ سکتیں، لیکن اگر آپ نے دوبارہ کوئی ایسی حرکت کی تو میں مجبور ہو جاؤں گا آپ کے بارے میں آپ کے گھر والوں کو بتانے پہ۔“

حنین بالکل شل سی ہو کر اسے دیکھ رہی تھی۔ وہ چپا چپا کر کہہ رہا تھا۔

”کیا آپ کی امی جانتی ہیں؟ اور آپ کے دادا؟ کہ آپ کی زندگی ایک جھوٹ کے سوا کچھ نہیں ہے۔ آپ کا بورڈ میں ٹاپ کرنا بھی تو

ایک جھوٹ تھا نا۔ آپ نے اوس پی کو بلیک میل کیا تھا، میرے پاس آپ کی اور اوس پی کی بیٹی کے پیغامات کے پرنٹ آؤٹ پڑے ہیں۔ تو اگر آپ چاہتی ہیں کہ میں آپ کے جھوٹوں سے پردہ نہ اٹھاؤں تو آئینہ میری ورک پلیس پہ مسئلہ نہ کھڑے کیجئے گا۔ سنا آپ نے؟“ رسان گلرخی سے کہہ کر اس نے گریبان میں انکی برانڈڈ گلاسز نکال کر آنکھوں پہ لگائیں اور کارکی چابی کے ریموٹ کا بٹن دباتا مڑ گیا۔ حنین کے حلق میں بہت سے آنسو پھنسے تھے مگر آنکھیں خشک تھیں... وہ ایک ٹک ساکت پتھر بنی وہیں کھڑی تھی۔



محسن ہمیں یہ سوچ کے کرنی پڑی پہل شاید وہ شخص آج بھی قیدِ انا میں ہو

فوڈی ایور آفٹر کی بالائی منزل کے خالی ہال میں دھوپ اونچی کھڑکیوں سے چھن کر اندر گر رہی تھی۔ کونے والی میز پر زمر بیٹھی، لیپ ٹاپ پہ انگلیاں رکھے ٹائپ کرتی، وقفے وقفے سے گردن کو دائیں بائیں حرکت دیتی۔ تھکاوٹ سے پٹھے گویا اکڑنے لگے تھے۔ تبھی انٹرکام بجا۔ اس نے اٹھا کر مصروفیت سے پوچھا۔ ”جی؟“

”مسز زمر!“ نیچے ریسیپشن والی لڑکی تھی۔ ”ایک کلائنٹ ہیں آپ کے لئے۔“ وہ ذرا رکی۔ ”کہہ رہے ہیں کہ بیوی سے جھگڑا ہوا

”میں بھی یہی کر رہا تھا۔“

”تم انتہائی دو نمبر انسان ہو اور نہ صرف دو نمبر بلکہ....“

”سوری۔ آئندہ ہمیشہ سچ بولوں گا۔“ اس نے چھ لفظوں میں سارا معاملہ ہی ختم کر دیا۔ اب وہ کیسے اس سے اس بات پہ پڑے؛ جس پہ وہ ناراض تھی ہی نہیں؟ چند لمحے کے لئے بالکل چپ ہو گئی۔

”اوکے۔ آئندہ سچ بولنا مجھ سے۔ بھلے کسی کے بھی اپارٹمنٹ میں کسی کے بھی ساتھ ہو سچ بتا دینا۔“ پھر سے رکھائی سے بول کر کی بورڈ پہ کچھ ٹائپ کرنے لگی۔

وہ بے اختیار ہنس دیا۔ ”جب تم جلتی ہونا تو سارے کمرے میں دھواں بھر جاتا ہے۔ مت جلا کرو اس سے۔ تم میری محبت ہو۔ مانا کہ وہ تم سے زیادہ خوبصورت زیادہ پیاری زیادہ سلجھی ہوئی شائستہ اور نرم مزاج کی ہے، مگر تم....“

اب بہت ہو گیا تھا۔ زمر نے جھٹکے سے لیپ ٹاپ کی اسکرین فولڈ کی۔

”ہاں مجھے پرواہ ہے۔ سناتم نے۔“ وہ غرائی تھی۔ ”مجھے پرواہ ہے اور اگر آئندہ تم مجھے اس کے بیس فٹ قریب بھی نظر آئے تو میں

تمہارے ساتھ اتنی بے رحمانہ انداز میں پیش آؤں گی کہ....“

”جو آٹھ سال کرتی رہی ہو زرم تو وہ بھی نہیں تھا۔“ وہ ہلکا سا مسکرایا۔ زمر جھاگ کی طرح بیٹھ گئی۔ چند گہرے سانس لئے۔

”خیر اگر تم نے کوئی اور بات نہیں کرنی تو تم جاسکتے ہو۔“ وہ روکھے زروٹھے انداز میں کہہ کر کام کرنے لگی کہ....

”میں سعدی سے ملا۔“

زمر نے اتنی تیزی سے گردن اٹھائی کہ ہڈی چنچنے کی آواز آئی۔ آنکھوں میں بے یقینی سی بے یقینی در آئی تھی۔ ”کب؟ کہاں؟ وہ

تمہارے ساتھ کیوں نہیں آیا؟“ وہ ایک دم اٹھی اور گھوم کر اس کے ساتھ والی کرسی پہ آ بیٹھی۔ بے چین بے قراری۔

”وہ کچھ دن تک آجائے گا۔ وہ ڈھیک تھا۔ ڈونٹ وری۔“ وہ نرمی سے کہنے لگا مگر وہ اب اس طرح سکون میں نہیں آسکتی تھی۔

”پلیز مجھے بتاؤ۔ تم اس سے کیسے ملے۔ کہاں ملے۔ وہ کیسا ہے۔“ اسکی آنکھیں نم تھیں اور اس نے بے اختیار فارس کے دونوں ہاتھ

پکڑ لئے تھے۔ بے تاب سی بے تاب تھی۔

”یہ دیکھو۔“ اس نے نرمی سے ایک ہاتھ چھڑایا اور سیل فون نکال کر اس کی طرف بڑھایا۔

”میں نے تمہارے لئے اس کی ایک تصویر لی تھی۔ ورنہ میں تو ہوں ہی جھوٹا۔ تم کہاں مانتیں کہ میں اس سے ملا تھا۔“

زمر نے بے تاب سی سے فون پکڑا۔ اسکرین پہ وہ دونوں نظر آرہے تھے۔ رات کے وقت ریسٹورانٹ کا منظر۔ اور وہ کھانا کھا رہے

تھے۔

”اس کے بال دیکھو۔ اس نے کٹوا دیے اور....“

”سعدی کے منہ پہ چوٹ کیسی ہے؟“ وہ تصویر زوم کر کے ایک دم بولی تھی۔ سعدی کے ہونٹوں کا زخم اور گال کی سوچن صاف نظر آ

رہی تھی۔ فارس غازی کی بولتی بند ہوئی۔ بے اختیار بال کھجائے۔

”آ.... یہ چوٹ؟“ اس نے تھوک نگلا۔ ”شاید کسی نے مارا تھا اسے۔“ (اب کسی کی تفصیل میں وہ نہیں جاسکتا تھا۔)

”کس نے؟“ وہ غصے سے بولی تھی۔ اسکرین پہ انگلی پھیرتی، تصویر کو چھو کر محسوس کرتی، وہ بہت مضطرب نظر آنے لگی تھی۔

”پتہ نہیں۔ اس نے.... بتایا نہیں۔“ فارس نے بات بدلی چاہی۔ ”تم نے اس کے بال دیکھے؟ بالکل....“

”اللہ غارت کرے ایسے لوگوں کو۔ ہاتھ کیوں نہیں ٹوٹ جاتے ان کے۔ قہر نازل ہو ان پہ اللہ کا....“ وہ بولتی جا رہی تھی اور فارس نے

بہت سے بے چین پہلو بد لے تھے۔ ”اچھا ٹھیک ہے بس کرو۔“

”نہیں، کس نے حق دیا ہے ان لوگوں کو کہ وہ اس کے ساتھ یہ سب کریں۔ وہ کتنی مشکل میں ہوگا۔ وہ کتنا پریشان ہوگا۔ پلیز اسے واپس لے آؤ۔“ وہ رو ہانسی ہو رہی تھی۔ اتنے ماہ بعد... سعدی کی تصویر دیکھنا... جذبات ابل ابل رہے تھے۔ نم آنکھوں سے اس نے فارس کو دیکھا۔ ”وہ تم سے ملتا تو کیسا تھا؟ تم اس سے کیسے ملے؟ تم نے اسے گلے لگایا؟ اسے پیار کیا؟“

اور فارس غازی نے ایک نظر میز پر ڈالی جہاں خونخوار نوکیلی نوک والے قلم رکھے تھے۔ ایک تیز دھار پیر نائف بھی پڑی تھی۔ اور چند بھاری وزنی پیپر ویٹ بھی جو کسی بھی انسان کو قتل کرنے کے لئے کافی تھے۔ اس نے گہری سانس لی اور جبراً مسکرایا۔

”میں... میں اس سے بہت اچھے سے ملا۔ ایک ریٹورانٹ کا پتہ دیا تھا اسے۔ وہ وہاں آ گیا میں اس سے گلے ملا اس کا ماتھا چوما اسے تسلی دی کہ اب وہ میرے ساتھ ہے، اس کو کوئی ہاتھ بھی نہیں لگا سکتا۔ اس کے زخم... منہ والے زخم کے لئے اسے آئس پیک لاکر دیا... اور...“ وہ ٹھہر ٹھہر کر بول رہا تھا۔ (بیز غرق ہوتی کائی کا۔) اور زمر بہت ممنونیت سے اسے دیکھ رہی تھی۔

”کتنے اچھے لوگ، کیرنگ ہو تم۔ سوری میں تم سے اتنے دن ناراض رہی۔ میرا کیا ہے۔ میں تو ایک زمانے میں سمجھا کرتی تھی کہ تمہیں لوگوں کو مارنے پیٹنے کے سوا کچھ نہیں آتا۔ کتنی غلط تھی میں تمہارے بارے میں۔“

اور فارس جبراً مسکرا کر کندھے اچکا کر رہ گیا تھا۔



کی میرے قتل کے بعد اس نے جفا سے توبہ..... ہائے اس زود پشیمان کا پشیمان ہونا!

اس سکس اشار ہوٹل کا وہ ہال مہمانوں کی گول میزوں سے بھرا تھا۔ پہلے صف میں ایک طرف کیمرو مین اور رپورٹرز کی واضح اکثریت کھڑی نظر آتی تھی جو دھڑا دھڑا اُس پہ کھڑے شخص کی تصاویر اتار رہے تھے وڈیو بنا رہے تھے۔ اور ایش گریے سوٹ میں ملبوس وہ وجیہہ سا ہاشم کاردار زبال جیل سے پیچھے کیے، ڈاؤس پہ نصب آدھ درجن مائیکس میں کہہ رہا تھا اور سب دم سادھے اسے سن رہے تھے۔۔۔

”مجھے آج اس فورم پہ کھڑے ہو کر چند دن قبل ہونے والے اپنے سب سے بڑے پلانٹ کی تباہی کا ذکر کرتے ہوئے کسی بھی قسم کا افسوس نہیں ہو رہا۔“

فضاؤں میں کوئی اداس سانفہ گنگنایا جا رہا تھا۔ ہولے ہولے... دھیرے دھیرے سے۔ ایک سکوت سا تھا... جیسے ہر کوئی انتظار میں ہو... جیسے ہر کوئی تیار کر رہا ہو...

”افسوس ہے تو صرف اس بات کا کہ اگر میں اس anxiety ایک سے مر بھی جاتا، گو کہ میں بہت ڈھیٹ ہوں (ہال میں قبضہ بلند ہوا) تو میں اس پیچھتاوے کو لے کر دنیا سے جاتا کہ میں لوگوں کی خیر کے لیے جتنا کر سکتا تھا اتنا نہیں کر سکا۔“

کولمبو کے ساحل سے دور ایک لائچ سمندر کے نیلے پانی پہ تیر رہی تھی۔ اس کے اندرونی کیبن میں کرنل خاور بیٹھا تھا۔ شیوہ بڑھی ہوئی تھی، آنکھوں پہ عینک تھی، اور وہ بار بار گھڑی دیکھتا تھا۔ سعدی یوسف کی تلاش ترک کر کے وہ اپنے مالک کو منانے واپس جا رہا تھا۔

”اور میرے ان سب دوستوں و فادار ساتھیوں کا شکر یہ جنہوں نے مجھے احساس دلایا کہ اب وہ وقت آ گیا ہے جب میں اپنی زندگی لوگوں کی بھلائی کے لیے وقف کر دوں۔“

کینڈی میں اس کا فی شاپ کے کچن میں کھڑے سعدی یوسف کا چھوٹا بھدرا سامو ہائل بجا تھا۔ اس نے پیغام پڑھا اور چپ چاپ باہر نکل آیا۔ چند گلیاں پیدل چلتا گیا، یہاں تک کہ سڑک کنارے نصب ایک کوڑے دان کے ساتھ رکا۔ احتیاط سے ادھر ادھر دیکھا پھر ڈھلکن کھولا۔ چند بد بو دار شاپر ہٹائے تو اسے وہ نظر آ گیا۔ سیاہ پلاسٹک ریپر میں لپٹا پیکیج۔ اس نے اسے نکال کر کھولا۔ اندر سبز پاسپورٹ تھا اور اس

پہاسی کی تصویر لگی تھی۔ چھوٹے بال داڑھی، سبز آنکھوں کے ساتھ۔ وہ ہلکا سا مسکرایا اور اسے جیب میں ڈال لیا۔

”کیونکہ جب تک انسان اپنی ذات سے باہر نکل کر دوسروں کی بھلائی کے لیے نہیں سوچتا، وہ کفر کرتا ہے، سازشیں کرتا ہے، جھوٹ بولتا رہتا ہے اور ایسے لوگ تو قتل کرنے سے بھی گریز نہیں کرتے۔“

حین بالکل نارمل سی پتھرائے ہوئے چہرے کے ساتھ اپنے کمرے میں کھڑی تھی۔ کمپیوٹر پرنٹرز زوں زوں کی آواز کے ساتھ ایک کاغذ باہر اگلا، جسے اس نے اٹھا کر سیدھا کیا۔ اس پہ احمر کی تصویر بنی تھی۔ اس نے وہ کاغذ لے جا کر دیوار پہ لگی مختلف کاردارز کی تصاویر کے ساتھ چپکا دیا۔ اور سیاہ مارکر سے اس کے اوپر سوالیہ نشان لگا دیا۔

(کون ہے احمر شفیق؟)

”اور میں یہ جان گیا ہوں کہ ایک بہتر انسان بننے کے لیے انسان کو اپنے بارے میں سوچنا بند کر کے دوسروں کو ترجیح دینی ہوتی

ہے۔“

فارس بینک کے کیش کاؤنٹر پہ کھڑا چیک بک پہ کچھ لکھ کر دستخط کر رہا تھا۔ پھر اس نے چیک کھڑکی کے اندر بڑھا دیا۔ اب اندر بیٹھی

ڑکی اسے نوٹوں کی گڈیاں تھما رہی تھی۔

”میں یہ بھی جان گیا ہوں کہ انسان چیریٹی اپنے گھر سے شروع کرتا ہے ورنہ وہ چیریٹی کا حق نہیں ادا کر سکتا۔“

سعدی اپنے اوپر ہی چھوٹے کمرے میں کھڑا بیگ میں سامان ڈال رہا تھا۔ نوٹوں کی ایک گڈی اس نے تکیے کے اندر چھوڑ دی تھی۔ باہر کا منی ہاتھ باندھے کھڑی غصے اور صدمے سے اس کے دروازے کو بار بار دیکھتی تھی۔ پھر کبھی چلا کر کہتی۔ ”یہ مجھ سے سچ بھی بول سکتا تھا۔ میں آئندہ کبھی انسانوں کا اعتبار نہیں کروں گی۔“

”مگر اس ملک کے سارے مسائل لاکھوں اور کروڑوں کی چیریٹی دے دینے سے حل نہیں ہو سکتے۔ اس ملک کے مسئلے تب حل ہوں گے جب ہم لوگوں کو انصاف فراہم کریں گے... انصاف کا مطلب ہوتا ہے نوری انصاف کیونکہ

Justice delayed is justice denied!”

زمر ریسنورائٹ کی بالائی منزل والے ہال میں بیٹھی.... پرنٹر سے نکلتے کاغذوں کو مختلف فائلز میں لگا رہی تھی۔ اس کے بال جوڑے میں بندھے تھے اور آنکھوں میں چمک تھی۔ وہ فائلز پہ فائلز تیار کر رہی تھی۔ ثبوت در ثبوت۔ ہاشم کاردار اور اس کے قرابت داروں کی کمزوریاں۔ بلیک میلنگ کا مواد۔ زبردست۔

”اور اگر مجھ جیسے وکلاء انصاف کی فراہمی کے لیے واقعتاً کوششیں نہیں کریں گے، تو معاشرے کے ناسور بڑھتے جائیں گے۔“

احمر شفیق قصر کاردار کے کنٹرول روم میں بیٹھا، کی بورڈ پہ کھنا کھٹ ٹائپ کرتا، بار بار نفی میں سر ہلاتا، انفسوس سا چہرے پہ در آتا جسے وہ جھٹک کر کام کرنے لگ جاتا۔

”اگر آج ہم جیسے لوگ اپنا پیسہ اور اپنی طاقت استعمال نہیں کریں گے تو ہماری نسلیں تباہ ہو جائیں گی۔“

علیشا نارچ لے انیکسی کی پیسمنٹ میں موجود تھی اور مسلسل تیزی سے ہاتھ چلاتی سامان الٹ پلٹ کرتی کچھ ڈھونڈ رہی تھی۔

”پاور پلانٹ کا نقصان کوئی نقصان نہیں ہے۔ اس تخریب کاری کی میں مذمت کرتا ہوں اور اس کا بدلہ میں اس طرح سے لوں گا کہ

جو لوگ اس قسم کی وارداتیں کرتے ہیں، ہم ان دہشت گردوں کے بچوں کو تعلیم دیں گے۔ یہی ان کی سب سے بڑی شکست ہے۔“

فیو ناپنے ہاتھ روم میں کھڑی اپنے ہٹے میں موجود رقم گن رہی تھی۔ آنکھوں میں حسرت بھری تھی۔ باہر میری برآمدے میں

کھڑی ملازموں پہ حکم چلا رہی تھی۔

”میں اپنے تمام دشمنوں کو معاف کر کے آگے بڑھنے کا فیصلہ کر چکا ہوں۔“

جوہرات سیلون نما کلینک کی آرام دہ چیئر پہ بیٹھی تھی اور چند ورکرز اسے کاسمیٹک سرجری کے لئے تیار کر رہے تھیں۔ وہ مسلسل آئینے میں اپنی ناک کو مختلف زاویوں سے دیکھ رہی تھی۔

”زندگی نے جو مجھے ایک دوسرا موقع دیا ہے، میں اسے ایک بہتر انسان کے طور پہ گزارنا چاہتا ہوں۔ میں اچھے کام کر کے فخر سے اس دنیا سے رخصت ہونا چاہتا ہوں۔“

فارس ایک اسٹورینج لاکر کے اندر کھڑا تھا۔ لوہے کا اوپر سے نیچے کرنے والا دروازہ اس نے گرا رکھا تھا، اور وہ مختلف شلیف اور خانوں میں سے سیاہ چمکتا اسلحہ نکال نکال کر بیگ میں بھرتا جا رہا تھا۔ دوسرے بیگ میں چند دوسری اشیاء رکھی تھیں۔ وہ تیاری کر رہا تھا۔


”میں چاہتا ہوں کہ میرے مرنے کے بعد جب میری بیٹی میرا نام لے، میرا بھائی میرا ذکر کرے، تو وہ مجھے صرف ایک فلیٹینتھراپسٹ کے طور پہ نہ جانیں بلکہ انصاف کے لیے جدوجہد کرنے والے ایک فرض شناس شہری کے طور پہ یاد کریں۔“

نوشیرواں اپنے کمرے میں اندھیرا کئے بیٹھا، کریڈٹ کارڈ سے سفید دانے دار شے کو زور زور سے پیس رہا تھا۔ چہرے پہ مردنی اور آنکھوں میں گہرا گلٹ چھایا تھا۔ بار بار ان میں نمی درآتی جسے وہ کف سے رگڑ کر صاف کر لیتا۔

”لیکن...“ کیمروں اور فلیش لائٹس کی چکاچوند روشنی میں ہاشم کا ردار کہہ رہا تھا۔ ”ہم زندگی میں آگے بڑھتے ہوئے پیچھے رہ جانے والوں کو بھول جاتے ہیں مگر اب ایسا نہیں ہوگا۔ میرا دوست میرا رشتہ دار... ایک پیارا نوجوان سعدی یوسف جو آٹھ ماہ پہلے ہم سے بچھڑ گیا... آج میں اس کے اور اس جیسے لاپتہ افراد کے لئے ”سعدی یوسف فاؤنڈیشن“ بنانے کا اعلان کرتا ہوں۔ یہ فاؤنڈیشن سعدی یوسف جیسے لاپتہ افراد کے کیسز پھر سے کھلوائے گی اور ان کے خاندان کو انصاف کی فراہمی یقینی بنائے گی۔ اس میں ملک کے نامور اور ماہر وکلاء کا پینل ہوگا جو اس بات کو یقینی بنائے گا کہ...“ وہ کہہ رہا تھا۔ کیمرے کھٹا کھٹ کلک کلک کر رہے تھے۔ لوگ اپنی نشستوں سے اٹھ کر اس ذہن اور شاندار

ہمدرد اور رحمدل شخص کے لئے تالیاں بجا رہے تھے جو موت کے قریب جا کر واپس آیا تھا اور لوگوں کے لئے مزید بھلائی کے کام کرنا چاہتا تھا۔

بے داغ دامن اور سفید کالر والا شخص ابھی تک بول رہا تھا....



میرے خدا مجھے طارق کا حوصلہ ہو عطا ضرورت آن پڑی ہے مجھے کشتیاں جلانے کی

ہاشم کا ردار کے آفس کی ساری بتیاں جلی ہوئی تھیں اور وہ پادریٹ پہ ٹیک لگائے بیٹھا، مسکرا کر فون پہ کہہ رہا تھا۔

”تھینک یو۔ جی ایسا ہی ہے۔ گالف پہ ملتے ہیں پھر۔“ اس نے ریسیور کر ڈیل پہ رکھا۔ سامنے کھڑے رئیس نے چند کاغذ اس کے سامنے رکھے۔ ہاشم نے پین ہولڈر سے قلم نکالا اور عینک ناک پہ لگاتے، کاغذوں پہ مطلوبہ جگہوں پہ دستخط کرنے لگا۔ دفعتاً ٹھہر کر اس نے

موبائل اٹھایا اور نمبر ملا کر اسپیکر آن کر دیا۔

”جی کاردار صاحب۔ کیسے ہیں آپ؟“ ہاشم کاغذات کا سرسری معائنہ کرتے ہوئے بولا۔

”ٹھیک ہوں اور لیس۔ تم سناؤ، فارس ٹھیک کام کر رہا ہے۔“

”جی۔ آج کل چھٹی پہ گھر گیا ہے۔ پورا ہفتہ اچھا کام کیا۔ چھٹی وغیرہ نہیں کرتا تھا۔ شام میں کبھی نکلا تو نکالا ورنہ ادھر ہی کام کرتا تھا“

”یہیں رہتا تھا۔ اور...“ اور لیس رپورٹ دے رہا تھا۔ وہ سنتا گیا۔ کاغذ مکمل ہو گئے تو اس نے کال کاٹی اور عینک اتار کر پرے رکھی۔

”یہ لے جاؤ اور یوں کرو، آج شام کے لئے...“ کچھ بولتے بولتے ہاشم ٹھہرا۔ ابرو پر سوچ انداز میں اکٹھے ہوئے۔

”یہیں رہتا تھا؟“ اس نے غائب دماغ سے دہرایا۔

”جی سر؟“ رئیس نے ناگہی سے پوچھا۔ ہاشم ایک دم کرنٹ کھا کر سیدھا ہوا۔

”اور میں نے کہا وہ یہیں رہتا ہے۔ یعنی کہ کمپنی کے کوارٹرز میں۔ مگر...“ وہ چونک گیا تھا۔ ”پچھلے سال ایک اسکینڈل کے بعد ان کی کمپنی نے بہت سخت اصول بنائے تھے۔ اکیلے مردوں کو کوارٹرز نہیں ملتا۔ صرف ان کو ملتا ہے جن کی بیوی بچے ساتھ ہوں۔“

”آپ نے بھی سفارش نہیں کی تو اور میں نے غازی کو کوارٹرز میں کیوں رہنے دیا؟“ رئیس بھی الجھا۔ ہاشم کا ردوار نے نظر اٹھا کر اسے

دیکھا۔

”وہ کوارٹرز میں نہیں رہ رہا۔ کوئی بھی بغیر فیملی کے ادھر نہیں رہ سکتا۔ اور میں جھوٹ بول رہا ہے۔“ اور کہتے کہتے وہ خود بھی چونکا تھا۔ ”تمہارے پاس ایک گھنٹہ ہے رئیس۔ مجھے پتہ کر کے دو کہ فارس غازی کراچی گیا بھی تھا یا نہیں۔ اور اگر وہ نہیں گیا تھا تو وہ کہاں تھا؟“

وہ سخت لہجے میں بولا تھا اور رئیس بھی الارمڈ سائیں سرکہبتا، باہر کو بھاگا تھا۔ ایک گھنٹہ... صرف ایک گھنٹہ تھا... حقیقت کو عیاں کرنے کے لئے.....



باب 23:

مورچال

آج تم جس دکھ کے مقام پہ ہو
میں اس جگہ سے گزر چکا ہوں۔
یقین کرو میں اس سے گزر چکا ہوں۔
تمہیں اس سے جسٹ لگا کر نکالنا ہوگا۔
تمہیں اس سے نکالے گا صرف ایک فقرہ۔

ایک سطر۔ ایک دلیل۔
ایک کہانی جو تم خود کو سنا سکو۔
وہ کیا ہے اس سے غرق نہیں پڑتا۔
اور ضروری نہیں ہے کہ وہ سچ بھی ہو۔
جب تک تم اس فقرے پہ یقین کرتی رہو!
جب تک اس کے ذریعے تم خود کو معاف کرتی رہو۔
تم ڈھونڈو وہ سطر۔ وہ فقرہ۔
وہ مقصد۔

تم اسے ڈھونڈو، تم یہ کر سکتی ہو۔
میں جانتا ہوں کہ تم یہ کر سکتی ہو۔
وہ ایک فقرہ خود کو سنانے کے لیے ڈھونڈو۔
پھر اس لائن کو مضبوطی سے تھام لو۔
اور پھر اس کی مدد سے خود کو
تاریک اندھیروں سے
باہر کھینچ نکالو۔
(شوئڈر انٹرنر۔ نکل اپ)

سبز بیلوں سے ڈھکے بنگلے کو وہ رات اپنے داغدار سیاہ دامن میں چھپاتی جا رہی تھی جب ڈور تیل کی آواز سنائی دی۔ زمر اپنے کمرے میں تھی، سیم ہوم ورک پھیلائے لاؤنج میں بیٹھا تھا۔ ابا بھی وہیں موجود کسی کتاب کے مطالعے میں گم تھے۔ ندرت کچن میں کھڑی با آواز بلند غیر موجود حسینہ کو کوس رہی تھیں۔ (ہزار دفعہ کہا ہے) کوارٹر میں جانے سے پہلے چائے کی کیتلی مانجھ کر جایا کرو، مگر اسی طرح چھوڑ جائے گی۔ اور یہ دیکھو..... صابن ختم.... ایک توبندہ میکس باران ملازموں کے حوالے نہ کرے۔ گھول گھول کر ختم کر دیتے ہیں....)

جب کوئی نہ ہلا تو حنہ کمرے سے باہر نکلی اور دروازے کی طرف آئی۔ اتنے میں پورچ سے اندر کھلتے دروازے پہ دستک ہوئی تو وہ چونکی۔ (ایسا کون ہے جو باہر گیٹ سے اندر آ بھی گیا اور صداقت نہیں جاگا؟)

”کون؟“ اس نے پوچھا۔ جواب میں خاموشی۔ حنین نے جی کرا کر آواز بلند کی۔ ”کون؟“

”تو اب میں کون ہو گیا ہوں؟“ فارس کی آواز یہ حنین کا دل ڈوب کر ابھرا۔ آنکھوں میں خوشگوار حیرت ابھری، اور لبوں پہ مسکراہٹ۔ پہلے لپک کر کھولنے لگی، پھر رکی۔ (میں تو ناراض تھی۔) چہرے کے تاثرات سخت کیے ماتھے پہ بل ڈالے اور دروازہ کھولا۔ پھر بازو سینے پہ لپیٹنے، تندہی سے سامنے دیکھا جہاں وہ دو اسٹیپ نیچے کھڑا تھا۔ ہاتھ سیاہ جیکٹ کی جیبوں میں ڈالے اپنی سنہری آنکھیں اس پہ جمائے وہ سادگی سے مسکرا رہا تھا۔ چھوٹے کٹے بال ویسے ہی تھے، البتہ رنگت ذرا کملائی ہوئی لگ رہی تھی۔ ”ہیلو حنہ۔“

”ولیکم ہیلو۔ آپ کو پہچانا نہیں۔ کیا آپ یہیں رہتے ہیں؟ کیا آپ اس فیملی کا حصہ ہیں؟ اوہ مگر نہیں۔ یہاں جو لوگ رہتے ہیں وہ ایک دوسرے سے باتیں نہیں چھپاتے، کراچی کا کہہ کر کو لبو نہیں چلے جاتے، اور جب واپس آ جاتے ہیں تو اسی روز ریسٹورانٹ میں اپنی بیوی کو وزٹ کرنے کے دو دن تک اپنے گھر والوں کو بھولنے نہیں رہتے۔ یہاں جو لوگ رہتے ہیں نا وہ....“ حننگی سے وہ تیز تیز بولے جا رہی تھی اور وہ جو سکون سے، مسکراہٹ دبائے سن رہا تھا، آگے بڑھا، دو قدم اوپر چڑھا اور اس کے دونوں کانوں پہ ہاتھ رکھ کر جھک کر اس کا ہاتھ چوما۔ ”بلک کافی“ بلکی چینی اور ذرا سی کریم کے ساتھ۔ ایک بڑا لگ۔ لاؤنج میں لے آؤ۔“ اور وہ ساتھ سے نکل کر آگے بڑھ گیا اور حنین کی زبان جذبات اور غصے کو بریک سی لگ گئی۔ چند لمحے تو سمجھ نہیں آئی کہ دو دن سے تیار شدہ بار بار ریسرسل کردہ تقریر مکمل کیوں نہ کر سکی۔ پھر اس کے پیچھے لپکی۔ تیزی سے اس کے قریب آئی۔

”میرا بھائی کہاں ہے؟“ ساری ناراضی اڑ چھو ہو گئی تھی اور آواز میں بے قراری آگئی تھی۔

”میری کافی کہاں ہے؟“ اور اندر چلتا گیا۔ حنین اس سے زیادہ تیزی سے اندر بھاگی۔ اس کا رخ کچن کی جانب تھا۔ پیچھے سے اس نے چیخ چکار سنی۔ سیم نے اسے دیکھ کر کوئی نعرہ لگا یا تھا، ندرت بے تابی سے اس کی طرف بڑھی تھیں، ابا خوشی سے کچھ کہہ رہے تھے۔ حنہ نے کچھ نہیں سنا۔ کچن میں آتے ہی چیزیں الٹ پلٹ کیں۔ جلدی جلدی کافی بنائی۔ ٹرے میں سجائی اور اسے لئے باہر لاؤنج میں آئی۔

اب وہ صوفے پہ بیٹھا تھا، آگے ہو کر اور ساتھ بیٹھی ندرت کے گھٹنے پہ ہاتھ رکھ کر نرمی سے کہہ رہا تھا۔ ”میں نے آپ سے وعدہ کیا تھا نا، کہ اسے لے آؤں گا۔ وہ میرے ساتھ آنا نہیں ہے، مگر وہ ٹھیک ہے۔ وہ اپنا خیال خود رکھ سکتا ہے۔“

ندرت کے آنسو پٹ پٹ کرنے لگے۔ ”اگر وہ ٹھیک ہے تو فون کیوں نہیں کرتا۔ گھر کیوں نہیں آتا؟“ حنہ نے ٹرے سامنے رکھی اور خاموشی سے اس کے ساتھ آ بیٹھی۔

”فارس، کیا تمہیں یقین ہے کہ ہاشم نے ہی یہ سب کروایا ہے؟“

ابا سنجیدگی بھری فکر مندی سے پوچھ رہے تھے۔ کارپٹ پہ فارس کے قدموں کے قریب بیٹھا سیم فوراً بول اٹھا۔ ”یہ بات ڈسکس کرنے سے منع کیا تھا زمر نے۔“

حنین نے رکھ کر اس کے سر کی پشت پہ تھپڑ لگایا۔ ”زمر، پھپھو نے۔“

”کیا ہے؟ اب تو مجھے بھی سارے راز پتہ ہیں۔“ سیم کا خیال تھا زمر کو اس کے نام سے پکارنے کا یہی کرائے ٹیر یا تھا۔
 ”جی ہاں۔“ وہ اسی سنجیدگی سے کہہ رہا تھا۔ ”میں شرمندہ ہوں کہ پہلے نہیں بتا سکا، مگر یہ سچ ہے۔ وہی ہمارے دشمن ہیں۔“
 ”میرا بھائی کہاں ہے۔“ حنہ نے اب کے چڑ کر پوچھا۔ فارس نے اسے دیکھا تو وہ گلہ آمیز نظریں اس پہ جمائے ہوئے تھی۔
 ”وہ کچھ دن تک آئے گا۔ میرے ساتھ نہیں آیا۔“ فارس کہہ کر چند لمحے اسے دیکھتا رہا، پھر ہلکا سا بولا۔ ”آئی ایم سوری حنہ مجھے تمہیں بتانا چاہیے تھا۔“ اور اگر حنین کی کوئی خفگی رہی بھی تھی تو اب دور ہو گئی۔ وہ کھل کر مسکرا دی۔
 ”میں زمر کو بتاتی ہوں کہ آپ آگے ہیں۔ خود سے تو ملکہ عالیہ آئیں گی نہیں۔“ آخری فقرہ دبی سرگوشی میں کہہ کر وہ جلدی سے اٹھ آئی۔

زمر اپنی اسٹڈی ٹیبل پہ بیٹھی تھی اور چند صفحات اسٹیبل کر رہی تھی۔ بال آدھے باندھے، آدھے کھلے تھے اور نظریں کاغذ پہ جھکی تھیں۔ حنہ میز کے کنارے پہ آنکی اور سوچتی لگا ہوں سے اسے دیکھا۔
 ”جب میں پندرہ منٹ پہلے یہاں کھڑی آپ کو احمر شفیع کے وزٹ کے بارے میں بتا رہی تھی تو آپ نے اتنی پیاری لپ اسٹک نہیں لگائی ہوئی تھی۔ اور آپ نے یہ ٹاپس بھی نہیں پہن رکھے تھے اور کاجل بھی نہیں ڈالا ہوا تھا۔“ ابھی وہ کپڑوں کے بارے میں بھی کچھ کہتی جب زمر نے بھوری آنکھیں اٹھا کر ایک ”نظر“ اس پہ ڈالی اور حنہ جلدی سے گڑ بڑا کر سیدھی ہوئی۔ ”میرا مطلب ہے وہ احمر والی بات....“
 ”میں احمر سے بات کروں گی۔“

”اب جو کروں گی“ میں خود کروں گی۔ جب مجھے علیشا کی سچائی معلوم ہوئی تھی تو میں نے فوراً اگلے دن مسز جوہرات کو بتا دیا تھا سب۔ جب مجھے اور آپ کو ہاشم کی سچائی معلوم ہوئی تھی تو میں آپ کی طرح رونے نہیں لگی تھی۔ خاور کے پاس چلی گئی تھی۔ آپ صرف شدید حالات میں روتی ہیں۔ میں شدید حالات میں آگے کا سوچتی ہوں۔ احمر شفیع کے یہاں آنے سے میں ڈپریشن لے کر کونے میں نہیں پڑ جاؤں گی بلکہ یہ جاننے کی کوشش کروں گی کہ احمر شفیع کون ہے؟ اس کے پاس میرا راز ہے، ہمارے پاس اس کے راز ہونے چاہئیں۔ خیر! آپ باہر آ جائیں۔ فارس ماموں آئے ہیں۔ یقیناً ان کی آواز تو نہیں سنی ہوگی آپ نے۔“ آخری فقرہ معصومیت سے ادا کیا تھا۔
 زمر پھر بھی کچھ وقت لگا کر باہر آئی تھی۔ ندرت اور ابا اسی پوزیشن میں بیٹھے فارس سے سعدی کی باتیں کر رہے تھے سیم اس کی تصویر دیکھ رہا تھا۔ بار بار زوم ان زوم آؤٹ کر کے۔

”مگر وہ آیا کیوں نہیں؟“ ابا نے اب کے اتنا کر پوچھا تھا۔
 ”کیونکہ اسے انصاف چاہیے۔“ زمر سنجیدگی سے کہتی آگے آئی اور فارس کے مقابل صوفے پہ ٹانگ پہ ٹانگ جما کر بیٹھی۔ فارس نے نظریں اٹھا کر اسے دیکھا اور سر کو اثبات میں خم دے کر بولا۔ ”ولیکم السلام۔“
 ”تم دو دن سے ہوشہر میں میں مل چکی ہوں تم سے پہلے بھی۔“ بے نیازی سے کہہ کر نظروں کا رخ ابا کی طرف پھیرا۔ ”سعدی نے کہا ہے فارس سے کہ اسے انصاف چاہیے۔ اسے ہاشم کا ردار کے خلاف کورٹ میں کیس کرنا ہے (فارس تصحیح کرتے کرتے رک گیا۔) اور مجھ سے پوچھیں تو یہی درست راستہ ہے۔ ہمیں عدالت میں جانا چاہیے۔“

”عدالت میں؟“ ابا دھک سے رہ گئے۔ ندرت نے ناتجہی سے ان دونوں کو دیکھا۔ ”ہاں تو کرنے دو کیس۔ فارس کا کیس بھی تو اتنے سال بھگتا یا تھا، یہ بھی بھگتا لیں گے۔“

”نہیں آپ! وہ کیس سرکار پاکستان لڑ رہی تھی فارس غازی کے خلاف۔ میں اس کیس میں ”دفاع“ تھا، استغاثہ نہیں۔ کسی کو بے گناہ ثابت کرنا آسان ہوتا ہے، بہ نسبت مجرم ثابت کرنے کے۔ یہ کیس ایسا نہیں ہوگا۔ اس میں ہمارے مقابلے پر کاردار زہنوں گے۔ ہمارا سارا پیسہ

خرچ ہو جائے گا، ہم عدالتوں کے دھکے کھائیں گے اور آخر میں ہم کیس ہار جائیں گے کیونکہ اس ملک میں انصاف نہیں ہے۔ نہ انصاف ملے گا۔ میں سعدی کا ساتھ اس لئے دے رہا ہوں کیونکہ ہم ایک خاندان ہیں۔ مگر میں اس سے متفق نہیں ہوں۔“ سنجیدگی سے اس نے دو ٹوک بات کی تھی۔ وہ قطعاً خوش نہیں تھا۔

”کیا کیس کرنا ضرور ہے؟“ حنین الجھ کر بولی۔ ”بھائی واپس آجائے، ہم لوگ پھر سے ہنسی خوشی رہیں اور بظاہر ہم خود کو نارمل ظاہر کریں اور وقت آنے پہ اپنا بدلہ لے لیں، اتنا بہت ہے نا۔“ حنین کے لئے جو بہت آسان تھا، اب وہ ذرا کم آسان لگ رہا تھا۔

”تم ایک انسان کو قید میں ڈالنے کے بعد اس سے یہ توقع نہیں کر سکتی کہ وہ فوراً ٹھیک ہو جائے گا۔ کچھ وقت تو لگے گا۔“ وہ اسے اب سمجھا رہا تھا اور زمر سعدی کے فیصلے کے حق میں ابا کو دلا کر دے رہی تھی۔



اب اپنے بھی سائے کا بھروسہ نہیں یارو نزدیک جو آئے ہے وہی وار کرنے ہے وہ داغدار رات کا دراز کے آفس پہ بھی اسی طرح پر پھیلائے ہوئے تھی۔ رئیس کو ملے گھسنے کے مکمل ہونے میں ابھی چند منٹ باقی تھے جب وہ ہاشم کے آفس میں دوبارہ داخل ہوا۔ چوکھٹ پہ ذرا دیر کو ٹھکا۔ ہاشم تنہا نہیں بیٹھا تھا۔ گو کہ وہ جس طرح انگوٹھے کے ناخن سے تھوڑی کورگڑتے، سوچتی نظروں سے خلا میں دیکھ رہا تھا، یوں لگتا تھا جیسے واقعی تنہا بیٹھا ہو، مگر سامنے جواہرات بر اجمان تھی اور چائے کی پیالی سے گھونٹ بھرتی اس کی فراغت کی منتظر نظر آتی تھی۔

رئیس آگے آیا اور جواہرات کی پشت پہ آکھڑا ہوا۔ ہاشم نے چونک کر نظریں اٹھائیں۔ ”کیا پتہ چلا؟“

”فارس غازی کا اس سے کوئی تعلق نہیں ہے۔ اور اس نے واقعی غازی کے نام کا کرہ الاٹ کر رکھا ہے۔ غازی نے بیوی کو بلانے کا وعدہ کیا تھا، علاج وغیرہ کروانا ہے۔ شاید اس کی بیوی کا گردے کا مسئلہ پھر سے شروع ہو گیا ہے۔“

جواہرات کی انگلیاں بے اختیار اضطرابی انداز میں گردن میں پڑے لاکٹ کو مروڑنے لگیں۔ چہرے پہ بدقت مسکراہٹ برقرار رکھی۔

”وہ اسی کمرے میں رہ رہا ہے یا نہیں؟“ ہاشم مطمئن نہیں تھا۔ علاج والی بات پہ دھیان نہیں دیا۔

”رہی کرنے کسی کو کراچی بھیج رہا ہوں۔ ایک دن میں سب پتہ چل جائے گا۔ فارس غازی کے گھر والوں کے فونز ہنوز شیپ کر رہا ہوں۔ ابھی تک سعدی یوسف نے ان سے رابطہ نہیں کیا، نہ ان کی باتوں سے ایسا لگتا ہے۔“ ہاشم نے اکتا کر اسے جانے کا اشارہ کیا۔

”زمر نے علاج کروانا ہے؟ کیوں اسے کیا ہوا؟“ جواہرات نے سرسری سا لہجہ اختیار کیا۔

”یہ ناممکن نہیں ہے۔“ ہاشم اپنے دھیان میں تھا۔ ”اس نے مجھ سے ایسا فاطمی کا ذکر کیا تھا کہ فاطمی نے اسے سب بتایا ہے، مگر ہو سکتا ہے وہ پہلے سے جانتا ہو، اور مجھے اور فاطمی کو الگ کرنا چاہتا ہو۔ میں اس دن سے فاطمی کی نگرانی کروا رہا ہوں، اگر اسے معلوم ہو گیا تو وہ میرا دشمن بن جائے گا۔“ ہاشم بار بار نفی میں سر جھٹکتا تھا۔

”فارس واقعی زمر کا علاج کروانا چاہتا ہے، اس میں ناممکن کیا ہے؟ ان لوگوں کو کچھ نہیں پتہ۔ بے کار مت سوچا کرو۔“ بد مزہ سی ہو کر اس نے پہلو بدلا۔ ”اب اپنا موڈ بہتر کرو۔ جو ہوا سو ہوا۔ ہم ایک فیملی ہیں، اور فیملی سے زیادہ دن ناراض نہیں رہتے۔“ آگے بازو بڑھا کر اس کا ہاتھ دبا کر مسکرائی۔ ہاشم نے ایک سنجیدہ نظر اس پہ ڈالی۔

”میں ناراض نہیں ہوں۔ کوفت کا شکار ہوں۔ آپ کے ہراس عمل پہ جو آپ ہاروں کے لئے کرتی ہیں۔ اگر آپ چاہتی ہیں کہ ہماری فیملی کے درمیان دراڑیں نہ پڑیں تو ہاروں کو سنجیدہ لینا چھوڑ دیں۔ جب سے وہ شہر میں واپس آیا ہے، میں یہ سب دیکھ رہا ہوں اور

برداشت بھی کر رہا ہوں اب نہیں کروں گا۔“ اس کی آنکھوں میں گہری کاٹ تھی۔ جواہرات اندر تک دہل گئی مگر بظاہر سکون سے مسکراتی رہی۔
”برداشت تو تمہیں اسے ساری زندگی کرنا ہوگا اور میں جو اس کے ساتھ اتنے اچھے سے پیش آتی رہی۔ وہ اپنے لئے نہیں تھا۔
تمہارے اور آبی کے لئے تھا۔“

ہاشم کے تاثرات بدلے آنکھوں کی سختی کم ہوئی۔

”تم آبی کی طرف نہیں بڑھتے تھے، کیونکہ تمہارا باپ تمہاری شادی نہیں ٹونے دینا چاہتا تھا اور اس کا باپ تمہیں اس کو اپنانے نہیں دے گا۔ مگر شادی بھی ٹوٹ گئی اور نگزیب بھی اسی صدمے کے ساتھ دنیا سے رخصت ہوا اور اب.... میرے اتنے احسانوں کے بعد ہارون بھی کوئی پس و پیش نہیں کرے گا۔ اب تمہیں آبی سے بات کرنی چاہیے۔ اور سنو صرف آبی سے۔ ہارون سے مت کہنا کچھ۔ ابھی سے اس کو اتنا سر چڑھاؤ گے تو آگے مشکل ہوگی۔“ بے نیازی سے کہہ کر وہ پرس اٹھا کر کھڑی ہوگئی۔ ہاشم کے تھے اعصاب ڈھیلے پڑ چکے تھے اس نے آہستہ سے سوچ میں گم اثبات میں سر بلایا تھا۔



یاس و غم رنج و تعب میرے ہوئے دشمن جاں..... اے ظفر شب انہی دو چار نے سونے نہ دیا
قصر کارداررات کی تاریکی میں بھی جگمگا رہا تھا۔ اس کے ورے بنی انیکسی کے دروازے کو علیشا لاک کر رہی تھی جب....
”ہیلو!“

وہ ڈر کر اچھلی۔ مڑ کر دیکھا تو سنجیدہ سانو شیرواں وہاں کھڑا تھا۔ علیشا کی رنگت پھینکی پڑی۔ ”میں یہاں صرف....“ خشک لبوں پہ
زبان پھیرتے اس نے بات بنانے کی کوشش کی تو شیرو نے ہاتھ اٹھایا۔

”سن چکا ہوں فیونہ سے۔ تم انیکسی دیکھنا چاہتی تھیں اس لئے یہاں آئی۔ یہ بھی ایک جھوٹ ہوگا، مگر چونکہ تمہارا تعلق ایک جھوٹے
خاندان سے ہے تو ٹھیک ہے۔ تم جو بھی کرو بس اس کا غد یہ سائن کر دو۔“ آنکھوں میں ناگواری لئے، اکھڑے لہجے میں کہتے ہوئے ایک فائل
اس کی طرف بڑھائی۔ ”اس کے بعد میرے شیئرزمیر سے پاس واپس آ جائیں گے اور تم ایک خطیر رقم لے کر واپس چلی جاؤ گی۔“
”تم سب ایک ہی جیسے ہو۔“ علیشانے بے بسی بھرے غصے سے کہتے ہوئے فائل کھینچی اور دھپ دھپ کرتی آگے بڑھ گئی۔

نوشیرواں برآمدے کے زینے پر آ بیٹھا اور اس نظروں سے سامنے نظر آتے قصر کو دیکھنے لگا۔ سامنے اس کے اپنے کمرے کی بالکونی
تھی جس میں.... یونہی.... ایک پرانا منظر سا ابھرا.... بالکونی کے دروازے سے لگا.... نوشیرواں کاردار.... آٹھ سال پہلے ڈرگنز کی اوور ڈوز سے
مر رہا تھا اور ایک گھنگھریالے بالوں والا لڑکا اسے بچانے آیا تھا۔ شیرو نے سر جھکا۔ پیروں پہ نئی محسوس ہوئی تو دیکھا۔ اس کا لیبر اڈا اس کے پیر
چاٹ رہا تھا۔

”جیکلی.... میں نے تمہاری جان نہیں بچائی کبھی۔ صرف کھانا دیا ہے، پھر بھی تم احسان مانتے ہو تو میں کیوں بھول گیا؟“ وہ کتے سے
مخاطب ہوا تھا۔ ”میں نے یہ کیا کر دیا؟“ دکھ اور پشیمانی کی لہر نے اسے لپیٹ میں لے لیا۔ ”میں اس رات سے کبھی بے خواب نیند نہیں سوسکا۔
مجھے ہر مائع شے کا رنگ سرخ لگتا ہے، لقمہ منہ تک لے کر جاؤ تو وہ خون آلود نظر آنے لگ جاتا ہے، میں کیا کروں؟“ جیکلی؟“ اس نے سر اٹھا کر
دحشت سے اوپر چھائے آسمان کو دیکھا۔ ”میرا ایک حصہ کٹ کر اس رات گر گیا تھا، وہیں اس زیر تعمیر مکان کی خون آلود مٹی میں.... اور اس کا
ایک حصہ میرے اندر آ بسا تھا۔ وہ حصہ ہر پل میرے ساتھ سانس لیتا ہے، ہر دن کے ساتھ بڑا ہوتا جاتا ہے، جیسے میں اپنے پہلو میں کسی وحشی
جانور کے بچے کو جوان ہوتے دیکھ رہا ہوں۔“ پھر اس نے نفی میں سر جھکا اور فون نکالا۔

”جی نوشیرواں! سائن کر دے علیشانے؟“ زمر نے دوسری گھنٹی پہ فون اٹھایا تھا۔

”مسز زم‘ حسد کیا ہوتا ہے؟“ وہ ایک ہاتھ سے فون کا کان سے لگائے، دوسرے سے آنکھیں ملاتا پوچھنے لگا۔ زمر نے گہری سانس

لی تھی۔

”حسد وہ ہوتا ہے جو سب کو محسوس ہوتا ہے، کبھی نہ کبھی، کسی نہ کسی سے۔ مگر احمق لوگ اس کا کھل کر اظہار کر دیتے ہیں، اور عزت دار

لوگ اس کو چھپا لیتے ہیں۔“

”ضروری تو نہیں کہ ہمیں کسی سے حسد ہی ہو، ہم ایسے بھی تو کسی کو ناپسند کر سکتے ہیں نا۔“ وہ مزید بے چین ہو گیا تھا۔

”حاسد تین درجوں سے گزرتا ہے نوشیرواں۔ سب سے پہلے اس کا دل تنگ ہوتا ہے ہر اپنے سے بہتر شخص کی تعریف سننے پر۔ پھر

وہ اس کو اپنے دل میں بھی کمتر جاننے لگتا ہے اور دوسروں کے سامنے بھی اس کا قد گھٹانے کی کوشش کرتا ہے۔ اور آخر میں وہ اس شخص کو نقصان

پہنچاتا ہے۔ جسمانی اذیت سے قتل تک۔ دنیا کا پہلا قتل حسد پہ ہوا تھا، اور آخری قتل تک یہ جذبہ انسان سے انسان کو مروا تا رہے گا۔ مگر آپ کو

کیوں خیال آیا؟“ نوشیرواں میں مزید سننے کی تاب نہ تھی، اس نے فون بند کر دیا اور سردنوں ہاتھوں میں گرا دیا۔ اس کے گرد بے اندھیر بھنور

بڑھتے جا رہے تھے.... گویا اس کو نکلنے کے لئے بے تاب ہوں۔



اک عمر سنائیں تو حکایت نہ ہو پوری..... دو روز میں ہم پر جو یہاں بیت گئی ہے

فروری کی تیسری صبح دھند آلودی تھی۔ سارے مناظر دل کے آئینے کی طرح دھندلائے ہوئے تھے۔ تھوڑی دور تک بصارت جاتی

اس کے آگے ’بصیرت‘ ختم ہو جاتی۔ ایسے میں اپنے بیدروم میں بیڈ پہ کمر لگوانے تک تانے ماتھے پہ بازو رکھے سوتی ہوئی زمر دکھائی دیتی تھی۔

فارس کھڑکی کے ساتھ کھڑا تھا۔ نگاہیں باہر جمی تھیں۔ دفعتاً وہ کچھ دیکھ کر چونکا، پھر باہر نکل گیا۔

ہبز بیلوں سے ڈھکے بنگلے کا لان فجر کے اندھیرے اور دھند میں نہایا ہوا لگتا تھا۔ فارس نے جیسے ہی باہر پورچ کی طرف کھلتا دروازہ

کھولا، باہر کھڑی جنین کا ہتھوڑا اسی طرف آیا۔ وہ بروقت پیچھے ہوا اور حنہ نے بھی ”اوہ“ کر کے ہاتھ پیچھے کر لیا۔ وہ اسی دروازے پہ کچھ ٹھونک

رہی تھی جس کو فارس نے کھولا تھا۔

”کیا کر رہی ہو اتنی صبح؟“ آنکھوں میں حیرت لئے وہ باہر نکلا اور سر سے پیر تک حنین کو دیکھا۔ وہ ہڈ والا سوئیٹر پہننے ہڈ سر پہ گرائے

ہوئے تھی۔ ایک ہاتھ میں ہتھوڑا تھا اور دوسرے کو کمر کے پیچھے چھپا لیا تھا۔ نگاہیں بھی موڑ لیں۔

”تو آپ مجھ سے ناراض ہیں، حنین بی بی؟“ وہ سینے پہ بازو لپیٹے، چوکھٹ سے ٹیک لگا کر مسکراتے ہوئے اسے دیکھنے لگا۔ حنین نے

پلیکس اٹھائیں اور خفا آنکھوں سے اسے دیکھا۔ ”آپ کے خیال میں سوری کر لینے سے وہ سب ٹھیک ہو جائے گا؟“

”میں نے رات کو جھوٹ بولا تھا جب میں نے تم سے معذرت کی۔ میں یہ سب چھپانے پہ بالکل بھی شرمندہ نہیں ہوں حنین۔ میں

یوں تم لوگوں کی حفاظت کر رہا تھا۔“

”زمر ٹھیک کہتی ہیں۔ آپ انتہائی دو نمبر انسان ہیں۔“ خفا سی مڑ کر کھڑی ہو گئی۔

”مگر آئی ایم سوری، اگر میں نے دل دکھایا ہے تو۔“ اب کے نرمی سے بولا تو حنہ کا دل پگھل گیا۔ بغیر مزے، وہ پشت کئے کھڑی

آہستہ سے بولی۔ ”ہم اس رات وارث ماموں کے ساتھ تھے.... ہم دونوں نے ایک ساتھ ان کو آخری دفعہ دیکھا تھا۔ ہم اس سب میں ساتھ

تھے، آپ کو مجھے ساتھ رکھنا چاہیے تھا۔“

”میں پہلے ہی ڈوبی ہوئی کشتی ہوں حنین، اپنے ساتھ دوسروں کو نہیں ڈبو سکتا۔ یہ کر کیا رہی ہو؟“ اس نے کمر کے پیچھے سے ہاتھ نکال

لئے تو وہ پوچھنے لگا۔ حنہ نے جواب دیے بنا وہ شے دروازے پہ رکھی اور کیل جما کر ٹھونکنے لگی۔ فارس نے آگے ہو کر دیکھا۔ وہ ایک نیم پلیٹ

تھی۔ لوہے کی تختی۔ اس پر اردو میں لکھا تھا۔ ”مورچال۔“

”مورچال؟ کیا مطلب ہوا اس کا؟“

”مورچال... یعنی چیونٹی کا گھر... یہ پرانی اردو کا لفظ ہے۔ اسی سے ماڈرن اردو کا لفظ ”مورچہ“ نکلا ہے۔ چیونٹی کا گھر بھی کسی مورچے سے کم نہیں ہوتا نا۔“

”اچھا۔ وہ مسکرایا۔ ”یہ اس طرح نہیں ٹھونکا جائے گا۔ ڈرل استعمال کرو۔“

”میں کوئی مسٹری یا ترکھان نہیں ہوں جو ڈرل استعمال کروں۔“ اس صبح تک حنین یہی سمجھتی تھی سو کہہ گئی۔ فارس چپ ہو گیا۔

”بھائی گھر آجائے گا نا۔“ کچھ دیر بعد اس نے پوچھا۔

فارس جواب دیے بنا سوچتی نگاہوں سے دور دھند آلود آسمان کو دیکھنے لگا.... ہرگز رتے لمبے وہ دور جا رہا تھا... اس مورچال سے دور... اس زمان و مکاں کی حد سے دور....

زرتاشہ کا دل سے لیسے کا جوڑا فیروز رنگ کا تھا۔ ساتھ میں نازک سی ڈائمنڈ جیولری پہن رکھی تھی۔ بال جوڑے میں بندھے تھے اور دوپٹہ جوڑے کے اوپر لٹکا تھا۔ وہ کچھ فکر مند کچھ پر جوش ہرزادیوں سے خود کو آئینے میں دیکھ رہی تھی اور وہ اس کے پیچھے صوفیہ پہ بیٹھا اس کو۔ وہ دونوں برائینڈل روم میں تنہا تھے۔ ندرت آپا ابھی ابھی گئی تھیں اور زرتاشہ جوتانی دیر سے ضبط کر کے سو رہی بیٹھی تھی اب جلدی سے اٹھ کر آئینے کے سامنے جا کھڑی ہوئی۔

”تم کیوں پریشان ہو، زرتاشہ؟“ وہ تخیل سے بولا تھا۔ زرتاشہ نے مڑ کر اسے دیکھا تو کاجل بھری آنکھوں میں ملے جلے جذبات تھے۔

”میرا میک اپ اور تو نہیں لگ رہا؟ تین مہینے سے اپائنٹ لے رکھا تھا کہہ کہہ کر تھک گئی مگر کچھ گڑ بڑ کر دی اس نے۔ میں زیادہ لگ گئی ہے شاید۔ میں اسٹیج پہ جا کر بری تو نہیں لگوں گی؟ اوہ میں بہت نروس ہوں فارس میں کیا کروں؟“ اس کے انداز میں کچھ بچوں جیسا تھا جو فارس کو اپنی زندگی کی ساری نارسائیاں بھلا دینے کے لئے کافی تھا۔ وہ ہلکا سا مسکرایا اور اٹھ کھڑا ہوا۔ اس نے المیش گریٹ سوٹ پہن رکھا تھا اور بال ہمیشہ کی طرح بہت چھوٹے نہیں تھے ذرا بڑے تھے۔ قد میں وہ اس سے قدرے لمبا تھا۔ چلتا ہوا آیا اور اس کے کندھوں کو نرمی سے تھاما۔

”تم بہت پیاری لڑکی ہو، تم اسٹیج پہ جاؤ گی تو کوئی تمہیں برا نہیں کہے گا۔ اگر کوئی تعریف نہ کرے تو وہ جلتا ہوگا تم سے۔“ اور اس نے دیکھا، زرتاشہ کے تنے اعصاب واقعتاً ڈھیلے پڑے چہرے پہ مسکراہٹ درآئی۔ ”میں اچھی لگ رہی ہوں؟“

وہ پھر سے مسکرایا۔ ”ہاں۔“ تبھی دروازہ کھلا۔ فارس نے گردن موڑی اور چوکھٹ میں کھڑی لڑکی کو دیکھ کر اس نے بے اختیار گردن واپس پھیر لی۔ چہرے کی رنگت بدلی تھی۔ زرتاشہ کے کندھوں سے ہاتھ ہٹا دیے۔ زرتاشہ نے چوکھٹ کو دیکھا پھر مسکرا کر سلام کیا۔

”سوری میں سمجھی سعدی ادھر ہے... کہاں گیا؟“ زمر کہہ کر اپنے موبائل پہ نمبر ڈائل کرتی الجھ کر واپس مڑ گئی تھی۔ زرتاشہ نے فارس کو دیکھا۔ ”یہ آپ کے بھانجوں کی پھپھو ہے نا؟“ نئے نئے رشتے یاد کرنے میں وہ ہلکا سا ہورہی تھی۔

”ہوں۔“ وہ اپنا موبائل نکالتا مڑ گیا اور خواہ مخواہ بن دبانے لگا۔ چند لمحوں میں ماحول میں کوئی نا دیدہ سا کھنچا ڈورا آیا تھا۔ دل میں کچھ زور سے ٹوٹا تھا۔ وہ اس کی ایک جھلک ہی دیکھ سکا تھا۔ گھنگریا لے بال ناک کی لونگ... لباس کا رنگ شاید نیلا تھا۔ اس نے سر جھٹکا اور باہر نکل گیا۔ زرتاشہ شادی کے پہلے ”تھری ڈے فیز“ سے باہر نہیں نکلی تھی اور یہ وہ تین دن تھے جن میں کچھ معلوم نہیں پڑتا کہ کون آ رہا ہے۔ کون جا رہا ہے۔ کیا ہورہا ہے۔ وہ ہواؤں میں تھی محسوس نہ کر سکی۔

اسٹیج پہ جب وہ فوٹو شوٹ کے وقت زرتاشہ کے ساتھ کھڑا تھا تو اپنے اندر کے کھچاؤ پہ قابو پا چکا تھا۔ وہ مسکرا بھی رہا تھا اور نیلے کپڑوں کی جھلک کو نکلیوں سے دیکھ کر بھی اس نے کوشش کی کہ وہ مسکراتا رہے مگر تب وہ اچھا ادا کار نہیں تھا، مسکراہٹ غائب ہو گئی۔ وہ اس کی بیوی کے ساتھ آ کر کھڑی ہوئی تھی اور مسکرا کر اس سے کچھ کہہ رہی تھی۔ وہ فوٹو شوٹ ختم ہوتے ہی وہاں سے اتر آیا۔ اس نے دیکھا تھا کہ ہاشم اور شہرین اسٹیج پہ چڑھ رہے ہیں مگر وہ نظر انداز کر کے آگے بڑھ گیا۔

چند منٹ بعد۔ جب وہ دوستوں کے ساتھ کھڑا تھا، وارث وہاں آکا۔ اس کے دوستوں کے ادھر ادھر مصروف ہونے کے بعد اس نے سنجیدگی سے فارس کو مخاطب کیا۔ ”تم اپنی فیملی کو ہاشم سے دور رکھو۔ وہ تمہارے اترتے ہی زرتاشہ سے تمہارا ذکر نامناسب الفاظ میں کر رہا تھا۔ زمر وہاں کھڑی تھیں۔ انہوں نے تمہیں ڈیفینڈ کیا تو ہاشم مسکرا کر چپ ہو گیا۔ اس کی مسکراہٹ سے لگتا ہے وہ کل کو تمہاری بیوی کے سامنے زمر کا نام لے کر اسے بدگمان کرنے کی کوشش کرے گا۔“

فارس نے ایک دم چونک کر اسے دیکھا۔ ”وہ کچھ نہیں جانتا۔“

”وہ ہاشم کا دربار ہے۔ وہ سب جانتا ہوتا ہے۔“ فارس کی ریڑھ کی ہڈی میں سرد لہر دوڑ گئی۔ اپنے راز کا عیاں ہو جانا.... بہت غیر آرام دہ کردینے والا خیال تھا۔ وہ بری طرح ڈسٹرب ہو گیا تھا۔ مگر اس واقعے نے اس کو محتاط کر دیا تھا۔ بے حد محتاط....

مورچال کی تختی دروازے پہ نصب ہو چکی تھی۔ جس کی مسلسل ٹھک ٹھک کی آواز بند ہو چکی تھی۔ سنالٹے نے اسے چونکایا۔ وہ پورچ میں رکھے جھولے پہ بیٹھا تھا، اور اس سے فاصلے پہ دروازے کے ساتھ وہ دونوں کھڑی تھیں۔ زمر بال کان کے پیچھے اسٹیجی خواہیدہ آنکھوں کے ساتھ شال کندھوں کے گرد لپیٹے باہر آ کھڑی ہوئی تھی اور حنین اس سے کچھ کہہ رہی تھی۔ فارس سر جھٹک کر اٹھا اور ان کے قریب چلا آیا۔ اسے دیکھ کر دونوں چپ ہو گئیں۔ وہ بھی خاموشی سے ساتھ سے گزرنے لگا تو زمر بولی۔ ”ہم علیشا کی بات کر رہے تھے۔“

فارس سنجیدگی سے ان دونوں کی طرف گھوما۔ ”اچھا میں سمجھا صرف میں باتیں چھپاتا ہوں، میں راز رکھتا ہوں، میں جھوٹ بولتا

ہوں۔“

حنین ادھر ادھر دیکھنے لگی۔ اور زمر کی رنگت ذرا خجالت سے پھینکی پڑی۔ ”وہ میں....“

”میں سن چکا ہوں۔ آپ لوگلتا ہے کہ تین گزدور بیٹھے آدمی کو آواز نہیں آتی۔ وہ بھی نسوانی آواز جو مردانہ آواز سے زیادہ دور تک جاتی ہے۔ یہ جو آپ دونوں اسٹڈی میں بیٹھ کر سرگوشیاں کرتی ہیں، اور ادھر پیسمنٹ میں رات کو بیٹھ کر باتیں کرتی تھیں، مجھے سب سنائی دیتی تھیں۔ وہ ویڈیو بھی دیکھ چکا ہوں جو آپ کے (زمر کو مخاطب کر کے) بغیر پاسورڈ لگے لیپ ٹاپ میں پڑی ہے۔ جو سعدی نے ہاشم کے آفس میں بنائی تھی۔ یہ بھی جانتا ہوں کہ آپ کے (حنین کو گھور کر) پاس فروزن فلم پڑی ہے جو ہاشم کی فلیش سے نکلی ہے، اور وہ جوڈا کو منٹس آپ پرنٹ کر رہی ہوتی ہیں آج کل زمر بی بی وہ بھی دیکھ چکا ہوں۔ علیشا اپنے کی چین میں کیوں انٹرنیٹ ہے، یہ بھی پتہ کر لوں گا۔ اگر مزید کچھ کہنا ہے آپ نے تو بتائیں۔“

ہر وقت کے گلے شکوؤں کا رخ الٹا ہو گیا تھا۔ وہ دونوں کبھی ایک دوسرے کو دیکھتیں، کبھی فارس کو۔ پھر زمر نے (بظاہر) بے نیازی سے شانے جھٹکے۔ ”ہاں ٹھیک ہے، ہم کافی عرصے سے واقف تھے کہ سعدی پہ حملہ ہاشم نے کروایا اور....“

”نو شیرواں! وہ بے اختیار بولا۔ زمر رک گئی۔ فارس پہ جمی آنکھوں میں استعجاب سامنایا ہوا۔

”سعدی کو.... گولیاں نو شیرواں نے ماری تھیں۔“

زمر بالکل پتھر کا بت بن گئی تھی۔ سفید۔ شل۔ حنین کی آنکھیں حیرت سے پھیل گئیں۔ ”وہ لوزر؟ اس کی پہ ہمت؟“ وہ غصے میں آگئی

تھی۔ ”اس نے کیوں کیا یہ؟“

”حسد میں!“ زمر شمل سے انداز میں بولی تھی۔ پھر ایک دم وہ مڑی اور اندر چلی گئی۔ حنین تیز تیز فارس سے کچھ کہہ رہی تھی مگر وہ گردن موڑ کر اسے دیکھ رہا تھا۔

آہنوی لکڑی کے دروازے پہ سجا ”مورچال“ دن کی پھیلتی روشنی میں چمکنے لگا تھا۔



کچھ اس طرح سے سودا کیا مجھ سے وقت نے تجربہ دے کر وہ میری ساری معصومیت لے گیا کینڈی کی سرسبز پہاڑیاں دھند میں لپٹی تھیں۔ کافی شاپ کی سیڑھیاں اترا تا سعدی یوسف نیچے آ رہا تھا۔ سفری بیگ کندھے پہ تھا اور سر پہ پی کیپ تھی۔ سیرھیوں کے دہانے پر کاٹنی کھڑی فون پہ بات کر رہی تھی۔ اسے آتے دیکھا تو چہرے پہ خنکی آگئی۔ ایک سرد مہر نظر اس پہ ڈال کر آگے بڑھ گئی۔

بچن میں بوڑھا رو پانگھی ایپرن پہنے کھڑا کام کر رہا تھا۔ اس پہ محض ایک نظر ڈالی۔ بولا کچھ نہیں۔ سعدی بے مقصد وہاں کھڑا رہا۔ مونچو بھی ایک کونے میں بیٹھا تھا۔ اسے دیکھ کر سر جھکائے ناشتہ کرنے لگا۔ کافی شاپ کے کلین کافی کے دانوں جیسے سخت اور کڑوے ہو گئے تھے۔

”میں جا رہا ہوں۔“ اس نے بوڑھے کو اطلاع دی۔ وہ چپ چاپ کام کرتا رہا۔

”تو جاؤ۔ روکا کس نے ہے؟“ وہ درشتی سے کہتی پیچھے سے آئی اور غصے بھری نظروں سے اسے گھورا۔ ”مگر جانے سے پہلے اتنا بتا کر جاؤ کہ اس بندے کا کیا بنا؟“

سعدی چہرہ موڑ کر اسے دیکھنے لگا۔ بولا کچھ نہیں۔

”تمہاری وجہ سے ایک غنڈہ میری شاپ پہ آیا۔ میرے بچے کے سر پہ پستول رکھا۔ ہمیں یرغمال بنایا۔ پھر تم اس کے ساتھ باہر گئے۔ وہاں سے تم نے نوڈا تھارنی والوں کو کال کیا اور میری شاپ پہ محکمے کے لوگ آ کر سارا کھانا البت کے چلے گئے۔ دودن سے ایک گاہک یہاں داخل نہیں ہوا۔ ہمارے کھانے میں زہریلا مواد نکلا جو تم نے ہی ڈالا ہو گا تا کہ تم بابا سے بدلہ لے سکو۔ اور پھر شام کو تم آ جاتے ہو اور وہ بھی صحیح سلامت۔ اور وہ بندہ اب بھی لا پتہ ہے۔“ بولتے بولتے وہ ہانپنے لگی تھی۔ ”تم مجھ سے سچ بھی بول سکتے تھے مگر تم نے نہیں بولا۔ کم از کم یہ بتا دو اس بندے کے ساتھ تم نے کیا کیا؟“

”میں نے اس کی گردن توڑ دی اور اس کی لاش پہاڑی سے نیچے پھینک دی۔ میں جتنی مکاری اور چال بازی سے اس جگہ کو اپنا سیف ہاؤس بنانے میں کامیاب ہوا تھا اس پہ اس نے پانی پھیر دیا تھا۔ اب میں جا رہا ہوں اور ایک جعلی پاسپورٹ کے ذریعے اس ملک سے بھاگ جاؤں گا۔ میں ایک تامل جاسوس ہوں اور جاسوس ایسے ہی ہوتے ہیں۔ انہیں فرق نہیں پڑتا کہ لوگ ان کے بارے میں کیا سوچتے ہیں۔“

”نکل جاؤ میرے گھر سے۔“ وہ چلائی تھی۔ سرخ آنکھوں میں بہت سے آنسو لائے۔ سعدی خاموشی سے مڑا۔ مونچو نے گردن اٹھا کر اسے دیکھا تھا۔ بوڑھا چپ چاپ کام کرتا رہا۔ سعدی یوسف بے تاثر چہرے کے ساتھ آگے بڑھ گیا۔ چند لمحوں بعد وہ سر جھکائے باہر اسٹریٹ میں چلتا دور جاتا دکھائی دے رہا تھا۔



نہ گلے رہے نہ گماں رہے نہ گزارشیں ہیں نہ گفتگو وہ نشاط وعدہ وصل کیا ہمیں اعتبار بھی اب نہیں دھند دو پہر تک کافی ملکی ہو گئی تھی۔ سورج نے چہرہ دکھایا تھا۔ ہاسپٹل کی لابی مکمل طور پہ روشن تھی۔ چمکتے فرش پہ باریک ہیل سے چلتی سفید لباس پہ سیاہ کوٹ پہنے اور بال ہاف باندھے زمر یوسف چلی آ رہی تھی۔ کاؤنٹر پہ رک کر اس نے ریشپنڈٹ نوجوان کو سلام کیا تو

نجوری آنکھوں میں سادگی سی دکھائی دیتی تھی۔

”ڈاکٹر قاسم نے کہا تھا کہ.....“

”جی میم! آپ کی نئی دوا تیار ہے۔ انہوں نے بھجوا دی تھی۔“ دراز سے پیکٹ نکالتے ہوئے کہہ رہا تھا۔

”ڈاکٹر قاسم اب کیسے ہیں؟“

”اسی طرح ہیں۔ آپ ان کو سمجھاتی کیوں نہیں ہیں۔ انہیں اس شخص کو پولیس کے حوالے کرنا چاہیے تھا۔ سی سی ٹی وی میں اس کی

فونج بھی تھی مگر ڈاکٹر صاحب نے وہ بھی ڈیلیٹ کرادی۔“ وہ ناخوش اور فکر مند لگ رہا تھا۔

”کس شخص کو؟“ اس نے اچھنبے سے نوجوان کو دیکھا۔ پچھلی دفعہ یہاں کوئی دوسرا لڑکا تھا جس نے اسے ڈاکٹر قاسم کے ایک سیڈنت کی

تلاش دی تھی۔

”وہ مریض جس نے ان پر تشدد کیا تھا۔ آپ کو کسی نے نہیں بتایا؟“ وہ اس نوجوان کو گزرے برسوں سے دیکھ رہی تھی۔ ایک دفعہ

اس کے پاس ایک کام لے کر بھی آیا تھا جب وہ اے ڈی پی تھی۔ تبھی قدرے آگے ہو کر کہنے لگا۔ ”ایک آدمی مریض بن کر آیا تھا ایک روز۔ وہ

نکل گیا تو کافی دیر بعد جب میں اندر گیا کیونکہ ڈاکٹر صاحب نے اگلے مریض کو بلایا نہیں تھا تو دیکھا کہ وہ زمین پر گرے پڑے ہیں اور زخمی

حالت میں ہیں۔“

”کب کی بات ہے یہ؟“ وہ متحیر رہ گئی۔

”مٹھریں میں آپ کو تاریخ بتاتا ہوں۔ اسی تاریخ کی فونج ہم نے منائی تھی نا۔“ وہ اس کے دلچسپی لینے پر ذرا پر جوش سا دراز سے

پچھو ڈھونڈنے لگا۔ پھر ایک کانغذ نکالا اور تاریخ پڑھ کر سنائی۔ یہ ماہ کامل کی رات سے اگلے دن کی تاریخ تھی۔ زمر کے حلق میں کچھ اٹکا۔

”اور اس تاریخ کو ڈاکٹر صاحب سے ملنے آنے والے مریض نے ان کو مارا پینا؟“

”دراصل وہ مریض نہیں تھا۔ رجسٹر میں نام بھی نہیں تھا۔ اس نے کہا کہ ڈاکٹر صاحب سے فون پر بات ہو گئی تھی اور اندر چلا گیا۔

جب ڈاکٹر صاحب نے اعتراض نہیں کیا تو میں سمجھا کہ.....“

”کیسا..... کیسا دکھتا تھا شکل میں؟“ بدقت لہجہ متوازن رکھا۔

”فونج تو ہم نے منادی۔ شکل اتنی اچھی نہیں یاد مگر لمبا سا تھا۔ گرے سا سوئیٹر پہن رکھا تھا۔ چھوٹے کٹے بال تھے، بہت چھوٹے،

ور.....“ وہ یاد کر کے ایک ایک شے بتا رہا تھا اور زمر بار بار خشک لبوں پر زبان پھیرتی تھی۔

”آپ وہ پہلے آدمی تھے جنہوں نے ڈاکٹر صاحب کو اس حالت میں پایا؟ آئی ایم سوری مگر آپ کے ساتھ ایک پرانی علیک سلیک

ہے اس لیے آپ کو بتا رہی ہوں کہ اگر یہ کہانی آپ نے کسی اور کو سنائی تو سارا الزام آپ کے سر پر آئے گا۔ فونج بھی آپ نے منائی، ڈاکٹر

صاحب کو اس طرح گرے بھی آپ نے دیکھا اور اس مریض کو جاتے ہوئے بھی آپ ہی نے دیکھا۔ عدالت سمجھے گی کہ آپ اپنے جرم کو کور کرنا

چاہ رہے ہیں۔ ڈاکٹر صاحب بھی اگر اس بندے کو کور کر رہے ہیں تو پولیس کے سامنے اس کا نام نہیں لیں گے، مگر آپ کی غیر حاضریوں سے

کٹر نالاں رہتے ہیں۔ اگر آپ کا نام لے دیا تو؟ میری مائیں تو اس قصے میں نہ پڑیں۔“ ایک ہی سانس میں اسے مفت مشورے سے نوازتی وہ

اس کے بکا بکا چہرے کو نظر انداز کرتی باہر کی طرف بڑھ گئی۔

پھر وہ کن قدموں سے وہاں سے نکلی اس کو معلوم نہیں تھا۔ اس کے ہاتھ کپکپا رہے تھے اور رنگت زرد پڑ رہی تھی۔ کار میں بیٹھ کر کافی

دیر اس نے خود کو گہرے گہرے سانس لے کر ریلیکس کیا۔

”اس نے میرے ڈاکٹر کو مارا پینا۔ اور اس کے بعد ڈاکٹر نے اچانک سے کڈنی ٹرانسپلانٹ کی بات ختم کر دی، وہ اب مجھے امید

دلانے لگے ہیں کہ نئی دوا سے میں ٹھیک ہو جاؤں گی۔ کچھ غلط ہے اس سب میں۔“ وہ نفی میں سر ہلاتی خود سے بڑے جارہی تھی۔



ضبطِ غم اس قدر آسان نہیں فراز..... آگ ہوتے ہیں وہ آنسو جو پیئے جاتے ہیں سبز بیلوں سے ڈھکے مورچال میں دوپہر کے وقت سناٹا چھایا تھا۔ حنین ڈاننگ ہال میں بیٹھی، انگلیوں میں وہ کی چین الٹ پلٹ کر دیکھ رہی تھی۔ اس نے علیشا سے کوئی بات نہیں کی تھی، نہ اسے کرنی تھی۔ مگر..... وہ سوچنے لگی..... یہ کی چین علیشا کیوں مانگ رہی ہے واپس؟ اس میں کیا بات ہے ایسی؟ Anst Ever After۔ کیا یہ کسی قسم کا کوڑ ہے؟ کچھ تو ہے۔

شہر کے دوسرے حصے میں واقع ایک ریستورانٹ کے اندر دوپہر کی روشنی بھری تھی۔ فارس غازی کو نے والی میز پر بیٹھا، ٹانگ پہ ٹانگ جمائے بازو سینے پہ لپیٹے، منتظر نظر آ رہا تھا۔ بار بار کلائی کی گھڑی دیکھتا، پھر سنہری آنکھیں دروازے پہ مرکوز کر دیتا۔ اس کا چہرہ سپاٹ تھا۔ وہ جیسے کسی کا انتظار کر رہا تھا۔

اور اس انتظار کی گھڑی میں یونہی ذہن کی رو بھٹکنے لگی۔ اس کی آنکھوں میں جھانک تو ان میں یادوں کے اوراق کھلتے نظر آرہے تھے.....

”تم ٹھیک ہو؟“ وہ آفس میں بیٹھا تھا اور سر جھکائے فائل میں لگے کاغذ باری باری نکال رہا تھا جب سامنے کوئی کرسی کھینچتے ہوئے بیٹھا۔ فارس نے چونک کر سر اٹھایا۔ وہ وارث تھا اور اب مسکرا کر اس سے خیریت پوچھ رہا تھا۔

”ہاں۔ مجھے کیا ہونا ہے؟“ بے نیازی سے کندھے جھٹکتے فارس نے فائل بند کر کے پرے ڈالی۔

”تھوڑی مزید چھٹی لے لیتے۔ شادی ایک ہی دفعہ ہوتی ہے۔ کچھ دن اور لگا لیتے ناردرن ایریا میں۔“

”نہیں، بہت چھٹی ہو گئی پہلے ہی۔ اب کام پہ واپس آنا ہی تھا۔“ وہ بہت تازہ دم نہیں لگ رہا تھا۔ چائے آنے کے بعد وارث نے اسے بغور دیکھتے ہوئے کہہ ہی دیا۔

”تم خوش ہو زرتاشہ کے ساتھ؟“

”ہاں۔“ وہ بازوؤں کا نکیہ بنا کر سر کے نیچے رکھے، اوپر چھت کو دیکھتے ہوئے وہ سوچ سوچ کر کہنے لگا۔ ”اچھی ہے۔ شکایتیں زیادہ کرتی ہے، ذرا پچگانہ بھی ہے، مگر اتنی چالاک نہیں ہے۔“

”اس کو موازنے اور مقابلے کے پیمانے سے ہٹا دو فارس۔“

فارس ایک دم سیدھا ہو کر بیٹھا۔ ”میں اس کا موازنہ کسی سے نہیں کرتا۔“ پھر ذرا توقف کے بعد بولا۔ ”اگر تم اور ندرت آپا بار بار مجھے وہ باتیں یاد نہ دلاؤ تو مجھے وہ یاد بھی نہیں آتی۔“

”اوکے آئی ایم سوری۔“ وارث نے متانت سے کہتے کپ میز پر رکھا۔ ”مجھے لگتا تھا کہ تم گلی ہو کہ....“

”میں گلی نہیں ہوں۔ میں بالکل ٹھیک ہوں۔ ہاں یہ ہے کہ میں چاہتا ہوں کہ زرتاشہ سے اتنی محبت کروں جتنا اس کا حق ہے بلکہ اس سے بھی زیادہ.... یہ میں نہیں کر پار ہا بھی۔“

”فارس میاں بیوی کو ایک دوسرے سے لازمی محبت کرنے کی ضرورت نہیں ہوتی۔ ان کے درمیان مودت اور مرحمت ہونی چاہیے۔ مودت کہتے ہیں الفت کو، ایچ ہونے کو دوستی ہو جانے کو۔ اور مرحمت ہوتی ہے ایک دوسرے سے ہمدردی، compassion، خیال رکھنا، احساس کرنا دوسرے کا۔ محبت ضروری نہیں ہوتی۔ اور جانتے ہو، بیوی اپنے شوہر کی آئینہ دار ہوتی ہے۔ تم اس کو کہو وہ خوبصورت ہے، وہ ہر روز نکھرتی جائے گی، اسے کہو وہ خدمت گزار ہے، وہ مزید خدمت کرے گی، اس کو سراہو گے تو اس کا اعتماد بڑھے گا، لیکن اگر ہر وقت اس کے اندر

نقص نکالو گے تو اس کو کھوکھلا کر دو گے، وہ میڑھی پبلی سے نکلی ہے، اس کو سیدھا کرنے کی کوشش میں تم اسے توڑ دو گے۔ اس لئے اس کے ساتھ دوستی اور رحم کا رشتہ رکھو۔ میں چاہتا ہوں تم اس کے ساتھ خوش رہو، اور میں یہ بھی چاہتا ہوں کہ وہ تمہارے ساتھ خوش رہے۔ کوئی بھائی نہیں چاہتا کہ اس کے بھائی کی بیوی تکلیف میں رہے۔“ الفاظ وارث کے لبوں سے نکل کر ہوا میں ٹھہرتے گئے۔ کہتے ہیں تمام الفاظ فضا میں معلق ہو جاتے ہیں، ازل سے ابد تک کے لئے ٹھہر جاتے ہیں، اسی لئے ہم جب چاہیں انہیں یاد کر لیتے ہیں... محسوس کر لیتے ہیں... وہ الفاظ کی اس بازگشت سے تب نکلا، جب سامنے والی کرسی کھینچی گئی۔ فارس نے ٹانگ سے ٹانگ ہٹائی اور فوراً کھڑا ہو گیا۔

”سارہ!“ احتراماً سر کو خم دیا۔ سارہ ملائمت سے مسکراتی سامنے بیٹھی۔

”خیر یہ تھی نافرمانی؟ تم نے اتنی ابیر جنسی میں مجھے بلوایا۔“

”کوئی بھائی نہیں چاہتا کہ اس کے بھائی کی بیوی تکلیف میں رہے۔“ وہ کہتے ہوئے واپس بیٹھا۔ سارہ نے اپنی سبز آنکھیں چھوٹی کر کے غور سے اسے دیکھا۔ وہ بال جوڑے میں باندھے ہاتھ میں فولڈر اور پرس اٹھائے ہوئے تھی۔ آفس سے لنچ بریک میں آئی تھی۔ وہ پہلے اس سے بچپن کا حال پوچھنے لگا۔ پھر ذرا دیر بعد بولا۔

”دو آپشن ہیں آپ کے پاس۔“ اس کی آنکھوں میں دیکھ کر کہا۔ ”یا تو آپ انگلینڈ چلی جائیں، کچھ عرصے کے لئے روپوش ہو جائیں، میں ہر چیز ارنج کروادوں گا۔ یا پھر آپ اگر گواہی دینا چاہیں تو میں آپ کی حفاظت کروں گا۔“

”گواہی؟“ سارہ کے حلق میں کچھ اڑکا۔ رنگت سفید پڑی۔ ”تم کیا کہہ رہے ہو؟“

”سعدی مل گیا ہے سارہ۔ اور جب وہ واپس آئے گا تو وہ عدالت میں جائے گا۔ آپ سعدی کے ساتھ تھیں اس رات، میں جانتا ہوں عدالت آپ کو بلائے گی... واپس بیٹھ جائیں۔“ آخری الفاظ سختی سے کہے اور وہ جواٹھنے لگی تھی، بے بسی اور غصے سے اسے دیکھتی واپس بیٹھی۔ ”تو آپ گواہی دیں یا نہیں، فیصلہ آپ نے کرنا ہے، لیکن میں ہر حال میں آپ کا ساتھ دوں گا۔ زمر اور سعدی چاہیں گے کہ آپ عدالت میں پیش ہوں، مگر میں ایسا نہیں چاہتا۔ اگر آپ نہیں پیش ہونا چاہتیں تو ان کے علم میں لائے بغیر میں آپ کو یہاں سے بھجوادوں گا کسی محفوظ مقام کی طرف۔ فیصلہ آپ کا ہے۔“ سنجیدگی سے کہہ کر واپس ٹیک لگا کر بیٹھا۔ سارہ کی آنکھوں میں آنسو تھے۔ وہ بے بسی سے اسے دیکھے گی، بولی کچھ نہیں۔ کتنے ہی پل خاموشی سے بیت گئے۔ پھر وہ ذرا نرمی سے بولا۔

”ابھی کسی کو آپ کا نہیں پتہ، اس لئے ابھی تک فیصلہ آپ کے ہاتھ میں ہے۔“

”کرنل خاور کو پتہ ہے۔“ اس کے لب پھر پھڑپھڑائے۔ فارس کا اطمینان غائب ہوا، ایک دم سیدھا ہو کر بیٹھا۔ ”کیا؟ وہ کب ملا

آپ کو؟“

”سعدی کے اس... اس حادثے کے تین دن بعد... میں رات کو اپنے کمرے میں سو رہی تھی جب...“ وہ نظریں جھکائے، ٹوٹے

پھوٹے الفاظ میں بتانے لگی۔

رات کے اس پہر... کمرہ تاریک تھا۔ سوائے مدہم نائٹ بلب کی زمر دروشنی کے جو منظر کو دیکھنے قابل بنا رہی تھی۔ بیڈ پہ سارہ لحاف تانے سو رہی تھی۔ اس کے چہرے پہ سوکھے آنسوؤں کے نشان واضح نظر آتے تھے۔ دائیں بائیں امل اور نور بے خبر سو رہی تھیں۔ سبھی کوئی کھٹکا سا ہوا۔ سارہ کی آنکھیں ایک دم کھلیں۔ وہ چونک کر اٹھ بیٹھی۔ لاؤنج سے کسی شے کی آہٹ سنائی دے رہی تھی۔ وہ تیزی سے بستر سے نکلی، پیروں میں سلیپرز ڈالے اور باہر آئی۔

”امی؟“ محتاط انداز میں پکارتے ہوئے وہ لاؤنج میں داخل ہوئی تو دیکھا، سامنے ٹی وی مدہم آواز میں چل رہا ہے۔ سارہ کے ماتھے پہ بل پڑے۔ آنکھوں میں اچنبھا ابھرا، مگر اس سے پہلے کہ وہ ریموٹ اٹھاتی، کسی نے گردن سے دبوچ کر اسے دیوار سے لگایا اور منہ پہ سختی سے

باتھ جمادیا۔ ساری چیخیں اس کے طلق میں دم توڑ گئیں۔

ٹی وی کی روشنی کے باعث وہ خوفزدہ آنکھوں سے اتنا تو دیکھ سکتی تھی کہ پستول کی نال اس کی گردن پہ رکھنے والا کرنل خاور ہے۔
 ”آواز نکالی تو گولی مار دوں گا۔“ وہ دہلی آواز میں غرایا۔ سارہ نے بے بسی سے اثبات میں سر ہلایا۔ دونوں ہاتھ دیوار پہ جمائے وہ

کا پنے لگی تھی۔

”تم سعدی کے ساتھ تھیں، تم نے سب دیکھا ہے، میں نے ہاشم کو نہیں بتایا، کیونکہ وہ کہے گا تمہیں مار دوں، لیکن اگر تم نے کسی کو بتایا تو میں تمہاری بچیوں کو غائب کر دوں گا۔ سن رہی ہو یا نہیں؟“ سارہ جلدی جلدی اثبات میں سر ہلانے لگی۔ آنسو آنکھوں سے اہل اہل کر چہرے پہ لڑھک رہے تھے....

”وہ دس منٹ کھڑا رہا، مجھے ڈراتا رہا، دھمکا تا رہا اور میں ڈر گئی۔ اس کی آمد کے بارے میں نے امی تک کو نہیں بتایا۔“
 ”مجھے تو بتا دیتیں سارہ۔ میں تو تھا نا آپ کے پاس۔“ وہ افسوس سے اسے دیکھ کر بولا تھا۔ سارہ نفی میں سر ہلاتی پرس اٹھاتے

ہوئے اٹھی۔

”میرے ساتھ کوئی بھی نہیں ہے فارس۔ مجھے جو بھی فیصلہ کرنا ہے، خود کرنا ہے۔“ وہ اس سے اپنی بھگی نظریں ملانے بغیر چلی گئی اور وہ لب بچھنے بیٹھا اسے جاتے دیکھتا رہا۔



کبھی گریباں کے تار گنتے، کبھی صلیبوں پہ جان دیتے گزر گئی زندگی ہماری سدا یہی امتحان دیتے
 نوڈلی ایور آفٹر کے بالائی ہال کا دروازہ فارس نے دھکیلا تو روشن سے ہال میں زمر سر جھکا کے میز پہ جھکی کچھ لکھتی نظر آئی۔ آہٹ کے
 باوجود سر نہیں اٹھایا۔

”کیسی ہیں آپ؟“ وہ ہشاش بشاش سا کہتا کرسی کھینچ کر بیٹھا۔ زمر نے آنکھیں اٹھائیں تو ان میں اندر تک اترنے والی چھن تھی۔
 ”اسی جگہ بیٹھ کر تم نے کہا تھا کہ اب مجھ سے جھوٹ نہیں بولو گے۔“ اس کے الفاظ اتنا صدمہ لئے ہوئے تھے کہ فارس کی مسکراہٹ
 غائب ہو گئی۔ وہ چونک کر (ٹانگ سے ٹانگ ہٹاتا) سیدھا ہوا۔ ”کیا ہوا؟“

زمر قلم پرے رکھ کر پیچھے کو ہوئی۔ ”کتنے مان سے میں کہہ رہی تھی کہ تمہیں کتنا غلط سمجھتی رہی مگر تم فارس... تم کبھی نہیں بدلو گے۔“
 ”اب کیا کیا ہے میں نے؟“ اس کی تیوری چڑھی۔

”تم نے کچھ نہیں کیا۔ تم صرف کسی سے ملنے گئے تھے اور وہاں جا کر تم نے مار مار کر اس کا حشر برا کر ڈالا۔ یاد ہے کس کی بات کر رہی
 ہوں یا میں یاد کرواؤں؟“ وہ غصے بھری بے بسی سے بولی تو فارس نے گہری سانس لی اور ہاتھ اٹھا کر اسے روکا۔

”ٹھیک ہے ٹھیک ہے، مجھے غصہ آ گیا تھا۔ لیکن زمر بی بی مار پیٹ کے بھی مختلف طریقے ہوتے ہیں۔ ایک مار ایسی ہوتی ہے جس
 میں درد ہوتا ہے مگر زخم نہیں بنتا اور ایسے ہی مارا تھا میں نے اسے، ورنہ مار مار کر پانچ کیسے کیا جاتا ہے یا جان کیسے لی جاتی ہے، معلوم ہے مجھے۔“
 وہ سرد مہری سے خفا خفا سا کہہ رہا تھا۔ ”دو ہاتھ لگا دینے سے اس کا کچھ نہیں بگڑا۔ ہاں جو منہ پہ اسے مارا، اس کے لئے معذرت کر لی تھی میں
 نے۔ اب کیا کیاؤں پڑتا؟ اور سعدی کو دیکھو۔ دودن صبر نہیں ہوا۔ پیاری پھپھو کو کال کر کے سب بتا دیا۔ اور کون سی شکایتیں لگائی ہیں میری؟“ وہ
 برہم تھا اور خفا بھی۔ (اس لیے تو اسے نہیں دیا تھا زمر کا پرائیوٹ نمبر کہ وہ اس کی شکایتیں لگاتا پھرے!)

زمر یک ٹک اسے دیکھے گئی۔ اسے چند لمحے لگے یہ سمجھنے میں کہ وہ دونوں دو مختلف لوگوں کی بات کر رہے تھے، اور جب اس نے فارس

کے الفاظ کو از سر نو سوجا تو.....

”تم نے سعدی کو مارا؟“ وہ بھوکی شیرنی کی طرح غراتی اٹھ کھڑی ہوئی تھی۔

”تو اور کیا پیار کرتا؟ جتنا خوار اس نے مجھے کیا اس کے بعد وہ ہاتھ نہ جڑتا تو وہ اب بھی واپس نہ آتا۔“

”تم نے سعدی کو..... مارا؟“ وہ بے یقین تھی۔ کون ڈاکٹر، کیا ڈاکٹر؟ اسے سب بھول گیا تھا۔

”میرا خیال ہے آپ سوگ مناتی رہیں، جب تک میں کچھ کام کر لوں۔“ تلخی سے کہتا وہ اٹھ کھڑا ہوا۔ زمر ابھی تک شل کھڑی تھی۔ وہ غصے میں بھی تھی مگر اسے سمجھ نہیں آ رہا تھا کہ وہ کیا کرے۔ اور اس سے پہلے کہ وہ کچھ کر پاتی، وہ باہر نکل گیا تھا دروازہ زوردار آواز سے بند کر کے۔ وہ بے دم سی واپس کرسی پہ گری۔ سعدی..... ڈاکٹر قاسم..... فارس غازی کے بارے میں اسے سچ نہ ہی پتہ چلا کرے تو زیادہ بہتر تھا۔ اسکا دماغ سخت الجھ گیا تھا۔



ہمارے لفظوں سے نطق چھینا ہے اپنی محرومیوں نے ورنہ..... سخن ورو! ہم بھی اپنی بستی کے پتھروں کو زباں دیتے ہوٹل کا ڈائننگ ہال برقی قہقہوں اور جھلملاتے فانوس سے روشن تھا۔ آبدار عید نے اس وسیع و عریض ڈائننگ ایریا کی دیبلینز پر رک کر موبائل کی اسکرین روشن کی اور پھر مسیج لکھا۔ ”میں واپس آگئی ہوں، فارس۔ کیا ہم مل سکتے ہیں اب؟“ اور بھیج دیا۔ وہ سر پہ سرخ رومال کشمیری لڑکیوں کے انداز میں باندھ کر پیچھے کو ڈالے، سفید منی کوٹ پہنے، لیڈیز ٹوپس سوٹ میں ملبوس تھی۔ پاؤں میں اونچی سلور جیل تھی، اور کہنی پہ انکا ڈیزائنریگ جو سورج کبھی کے پھول جیسا زرد تھا۔

دور سے اس نے ہاشم کو دیکھ لیا تھا سوزناکت سے قدم قدم چلتی وہ آگے آئی۔ وہ دیوار کے ساتھ ایک میز پہ موجود تھا۔ ٹوپس سیاہ سوٹ، اوپری جیب سے جھلمکتا سفید کارڈ، بال جیل سے پیچھے کیے، وہ ٹانگ پہ ٹانگ جمائے بیٹھا تھا۔ اس کے چہرے پہ سکون تھا، اور لبوں پہ ہلکی سی مسکراہٹ۔ آبی کو آتے اس نے دیکھ لیا تھا بھی آنکھوں میں نرم سا تاثر ابھرا، اور مسکرا کر اٹھ کھڑا ہوا۔

آبدار اس کے سامنے آرکی، ہاشم آگے بڑھا، اس کے لئے کرسی کھینچی، پھر واپس اپنی جگہ آکر بیٹھا۔

”ہیلو گریم ریپر!“ وہ مسکرا کر بیٹھی اور بیگ میز پر رکھا۔

”ہیلو ریڈ!“

”میں کھانا کھانے نہیں آئی، تیمارداری کرنے آئی ہوں۔ تمہاری تیمارداریاں نہیں بھولتی میں۔ کیسے ہو؟“ وہ محفوظ انداز میں بولی

تھی۔

وہ ہلکا سا ہنس کر سر جھکتے، ویٹر کو بلانے لگا۔ کھانا آنے تک وہ دونوں ہلکی پھلکی باتیں کرتے رہے۔ مؤدب بیرے دائیں بائیں سے آ کر میز پہ ایشیائے طعام سجاتے گئے۔ گلاب کی پتیوں کے درمیان رکھی موم بتی کا شعلہ بھی روشن تھا۔ آبدار چہرے پہ مدہم مسکراہٹ سجائے بیٹھی رہی، البتہ گزرتے وقت کے ساتھ وہ مزید بے چین ہوتی جا رہی تھی۔

”آج کل میں عجیب عجیب باتیں سوچنے لگا ہوں۔“ وہ آگے کو ہو کر بیٹھا، نگاہیں کبھی موم بتی پہ جھکتا، کبھی اٹھا کر اسے دیکھ کر بولتا۔

”فارس کے بارے میں (آبدار کی رنگت فق ہوئی، اس نے پہلو بدلا) مجھے لگتا ہے وہ مجھے دھوکہ دے رہا ہے۔ جیسے وہ سعدی کے باے میں سب جانتا ہے۔ جیسے سب لوگ مجھے دھوکہ دے رہے ہیں۔ لیکن اب مجھے پروا نہیں ہے۔“ وہ دھیمے یا سیت بھرے انداز میں کہہ رہا تھا۔

”جب میں موو آن کرنے کا فیصلہ کر چکا ہوں تو یہ باتیں میرے لئے بے معنی ہیں۔“

”یہ صرف تمہارا وہم ہے ہاشم!“ وہ مضطرب سی بولی تھی۔ گود میں رکھے ہاتھ کانپتے تھے۔

”سچ بھی ہو تو مجھے فرق نہیں پڑتا۔ میں آگے بڑھنا چاہتا ہوں۔ یہ دشمنیاں، یہ سیاستیں، یہ سب پیچھے نہ چھوڑنا چاہتا ہوں۔“ وہ واقعی

نکان سے کہہ رہا تھا۔ ”کیا تم میری مدد کرو گی؟“

”میں.... کیا کر سکتی ہوں؟“ وہ جبراً مسکرائی۔

”تمہیں معلوم ہے کہ تم کیا کر سکتی ہو۔“ وہ آزدگی سے مسکرایا۔ نگاہیں آبی پہ جمی تھیں۔ ”تم جانتی ہو کہ تم میرے لئے کیا ہو۔ تم مجھے بہت عزیز ہو، اور میں ایسی زندگی کا تصور بھی نہیں کر سکتا جس میں تم نہ ہو۔ کہتے ہیں جب کوئی کسی کی جان بچاتا ہے تو اس کی زندگی اس مسیحا کی امانت بن جاتی ہے، تمہاری زندگی جتنی تمہاری ہے اتنی میری بھی ہے۔“

پس منظر میں بجتی دھیمے سروں کی موسیقی..... موم بتی کا ٹمٹماتا شعلہ..... خوابناک زرد روشنیاں..... ہر شے سے بے نیاز وہ یک ٹک اس کا چہرہ دیکھ رہی تھی۔

”آئی.... ایم.... ان لو..... دو..... یو۔“ اس نے یہ الفاظ توڑ توڑ کر ادا کیے تھے۔ آنکھیں آبی کی آنکھوں پہ ہنوز جمی تھیں۔ ”اور میں چاہتا ہوں کہ ہم اپنی زندگی ایک ساتھ گزاریں۔ کسی دوسرے ملک چلے جائیں جہاں تم کہو۔ اور ایک نئی دنیا بنائیں۔ اب یہ فیصلہ تمہیں کرنا ہے کہ تمہیں اسپرنگ ویڈنگ چاہیے یا سمر ویڈنگ؟ مگر موسم گرما سے زیادہ تاخیر میں نہیں کر سکتا۔“

چند لمحوں کی بوجھل خاموشی دونوں کے درمیان حائل ہوئی۔ آبدار ذرا آگے کو ہوئی، خشک لب گیلے کر کے آپس میں مس کیے۔ ”ہاشم“ میں تمہاری بہت عزت کرتی ہوں، اور تمہیں بہت پسند کرتی ہوں، تم نے میری جان بچائی تھی، مگر یہ سوال.... یہ پروپوزل.... یہ بہت غیر متوقع ہے میرے لئے۔“

”مجھے کوئی جلدی نہیں ریڈ۔ تم سوچ لو۔“ وہ نرمی اور رसान سے کہہ رہا تھا۔ آنکھیں پل بھر کے لئے بھی آبی کی آنکھوں سے ہٹ نہیں پارہی تھیں۔ ”سوچ سمجھ کر فیصلہ کر لو، کچھ دن لے لو.....“

”ہاشم....“ وہ بے چینی سے بولی۔ ”میں نے سوچ لیا ہے۔ میں تمہاری بہت اچھی دوست ہوں، اور دوست ہی رہنا چاہتی ہوں، مگر یہ سب.... شادی.... رشتہ.... نئی زندگی.... یہ نہیں ہو سکتا۔ میں.....“

”آبدار!“ آنکھیں اس کی آنکھوں پہ مرکوز کیے، اس نے ٹھنڈے لہجے میں کہتے نرمی سے آبی کے ہاتھ پہ ہاتھ رکھا۔ آبدار کا ہاتھ جتنا گرم تھا، اتنا اس کا ٹھنڈا تھا۔ ”میں نے کہا نا، تم سوچ لو، کچھ دن لے لو، آرام سے فیصلہ کرو.... اور پھر مجھے بتاؤ کہ تمہیں اسپرنگ ویڈنگ چاہیے یا سمر ویڈنگ.... ہوں!“ اور ہلکا سا مسکرایا۔ اس کے لہجے کی ٹھنڈا آبی کے اندر تک سرایت کرتی اس کے خون کو جما گئی۔ اس نے بے اختیار تھوک لگا۔ وہ اب نینکین کھولتا اس سے ہارون کا حال پوچھ رہا تھا۔ آبدار کی ساری بھوک مر گئی تھی۔



مرا یہ خون مرے دشمنوں کے سر ہو گا..... میں دوستوں کی حراست میں مارا جاؤں گا
صبح کے اس پہر ایئر پورٹ کی ساری بتیاں دور سے جھلملاتی ہوئی نظر آرہی تھیں۔ اندر لوگوں کا بے نیاز جوم اپنی اپنی سمت میں گامزن تھا۔ ایک کاؤنٹر کے سامنے ٹوپی، اور بڑھی شیوا والا لڑکا کھڑا تھا جس کی آنکھوں پہ چشمہ لگا تھا۔ سامنے بیٹھا آئی فیسر اس سے معمول کے سوالات پوچھنے کے بعد استفسار کر رہا تھا۔ ”سو آپ افغانستان سے آرہے ہیں؟“

”جی، میں سری لنکا سے افغانستان گیا تھا، چند گھنٹے وہاں قیام کیا، ایک دو دوستوں سے ملا اور پھر یہاں آ گیا۔“ اس نے رنارٹا

بیان دہرایا۔

”حیدر ہمایوں خان۔ ویلکم پاکستان۔“ اس نے پاسپورٹ پہ مہر لگاتے ہوئے کہا۔ عینک کے پیچھے اس کی آنکھوں میں زخمی

ساتا اثر ابھرا۔

کچھ دیر بعد وہ کندھے پہ بیگ اٹھائے قدم قدم چلتا ایئر پورٹ کے احاطے سے باہر آ رہا تھا۔ جیکٹ کی زپ بند کر لی تھی اور ہاتھ پینٹ کی صیبوں میں ڈال لئے تھے۔

شہر ویسا ہی تھا، ویسی ہی ٹھنڈ ویسے ہی لوگ۔ سعدی نے چلتے چلتے چہرہ اٹھا کر آسمان کو دیکھا۔ تارے تھوڑے بہت دکھائی دیتے تھے، ماحولیاتی آلودگی کی دیزیتہ نے ستاروں کو بڑے شہروں کے آسمان سے عرصے ہوا چرا لیا تھا۔ مگر چلو... آسمان تو اپنا ہی تھا۔ اس نے آنکھیں بند کر کے ہوا کو محسوس کرنا چاہا۔

چند گھنٹوں کا یہ سفر بے حد اذیت ناک تھا۔ ہدایت کے مطابق وہ ڈائریکٹ آنے کی بجائے لمباروٹ لے کر آیا تھا۔ ہر پل اسے لگتا تھا کہ وہ پکڑا جائے گا، مار دیا جائے گا... مگر پاسپورٹ گورنمنٹ ایٹوڈ تھا، نقلی نہیں تھا، سو سفر آرام سے طے ہو گیا۔ اور اب پاک سرزمین اس کے قدموں میں بچھ چکی تھی۔ فارس نے فون کر کے اسے چند دن کی مہلت دی تھی اور گوکہ وہ ابھی کچھ دن مزید تنہائی میں اپنا دماغ ”خالی“ کرنا چاہتا تھا، لیکن اب وہ مزید نہیں بھاگ سکتا تھا۔ چیونٹی کو اپنے گھر واپس جانا ہی تھا۔

ٹیکسیاں اس کے قریب آ کر رکتیں، ہارن دیتیں، سوال کرتیں، گر وہ نظر انداز کر کے آگے بڑھتا گیا۔ دفعتاً سڑک کنارے ایک کوڑا دان کے ساتھ ٹھہرا، جیب سے پاسپورٹ نکالا اور اس کے چار ٹکڑے کیے۔ ایک ٹکڑا کوڑا دان میں پھینکا اور پھر آگے چلتا گیا۔ دو ٹکڑے سڑک کنارے مروڑ کر اچھال دیے اور آخری ٹکڑا چند کوس دور ایک دوسرے کوڑا دان میں ڈال دیا۔ پھر سر جھٹک کر آگے بڑھ گیا۔

چند لمحے گزرے... اور اس پہلے کوڑا دان کے ساتھ ایک شخص آ کر رکا۔ رات کی تاریکی میں اس کا چہرہ اتنا واضح نہ تھا۔ کوٹ کے کالر اس نے کھڑے کر رکھے تھے۔ آنکھوں پہ سیاہ چشمہ تھا، کانوں کے گرد مفلر... اس نے جھک کر کوڑا دان میں ہاتھ ڈالا، پاسپورٹ نکال کر ایک پلاسٹک پیکیٹ میں ڈالا۔ پھر آگے بڑھا۔ سڑک کنارے لگی باڑ پھلائی۔ اس طرف سے مڑے مڑے دونوں ٹکڑے اٹھا کر پلاسٹک بیگ میں ڈالے۔ پھر واپس سڑک تک آیا۔ سامنے سعدی یوسف جاتا دکھائی دے رہا تھا۔ وہ فاصلہ رکھ کر اس کا تعاقب کرنے لگا اور جس لمحے سعدی نے آخری ٹکڑا ایک کوڑے دان میں اچھالا وہ شخص ٹھہر گیا، یہاں تک کہ سعدی نظروں سے اوجھل ہو گیا۔ تب وہ دبے قدموں آگے آیا، ٹکڑا بھی اٹھایا اور اپنی زنبیل میں ڈالا۔

”یہ پاسپورٹ ذرا سی گوند سے واپس جوڑ کر عدالت میں سعدی یوسف کو دہشت گرد ثابت کروانے کے لیے کافی ہے۔“ اس نے پلاسٹک کی زنبیل کو اپنے کوٹ کی اندرونی جیب میں رکھتے ہوئے خود سے کہا۔ چند لمحوں بعد سرخ مفلر سے منہ ڈھانپنے، شخص دوسری سمت جاتا دکھائی دے رہا تھا۔



ان سے کہو ہم طوفانوں سے ڈرنے والے لوگ نہیں..... قاتل کو مرتے دم تک قاتل ہی بولا جائے گا
 جمعے کی دوپہر اس ہاؤسنگ سوسائٹی کے خوبصورت بنگلے قطار میں کھڑے دھوپ نرم گرم سیکنڈے دکھائی دیتے تھے۔ ایسے میں سبز بیلوں سے ڈھکے بنگلے کے برآمدے کے دروازے پہ مورچال کی تختی نصب تھی۔ اندر جاؤ تو لاؤنج میں گہما گہمی تھی۔ آج جمعہ تھا اور جمعہ ویسے بھی پاکستان کی ساری ندرت، بہنوں کا یومِ بریانی ہوتا ہے سو اس وقت کچن میں رونق لگی تھی۔ ندرت ایک طرف سیم کو برتن لگانے کا کہہ رہی تھیں، تو دوسری طرف راستہ چھینٹی جنین کو تیز ہاتھ چلانے کا۔ زمر کھڑی سلاکٹ رہی تھی۔ فارس لاؤنج میں بیٹھا اپنے فون پہ لگا تھا اور بڑے ابائی وی پزخیریں دیکھ رہے تھے۔ ایسے میں ڈور بیل بجی۔ ایک دفعہ ذرا سی گھٹی۔ باوقار انداز۔

دہی پھینکتی حنہ کے ہاتھ تھے۔ اس نے چہرہ اٹھا کر اطراف میں دیکھا۔ جمعہ... بریانی... ساری فیملی کا اکٹھا ہونا اور پھر ڈور بیل... کس کی کمی تھی؟ کس نے آنا تھا؟ جنین کے سارے وجود میں خوشگوار لہر دوڑ گئی۔ وہ ایک دم سب چھوڑ کر بھاگتی ہوئی باہر آئی۔ فارس

دروازہ کھولنے اٹھ گیا تھا مگر وہ تیزی سے اس کے سامنے آئی۔

”پلیز مجھے کھولنے دیں۔“ اس کی آنکھیں نم تھیں۔ فرط جذبات سے چہرہ ہنستا رہا تھا۔ فارس مسکرا کر رک گیا۔ ”اس نے آج ہی آنا تھا۔“ حنین بھاگتی ہوئی باہر آئی۔ پورچ کا دروازہ کھولا اور پھر گیٹ کی طرف لپکی۔ کوئی گیٹ کے ساتھ کھڑا تھا۔ حنہ نے دھڑکتے دل اور مسکراتے چہرے کے ساتھ گیٹ کا چھوٹا دروازہ کھولا اور.....

حنین کی مسکراہٹ غائب ہوئی۔ ساری دنیا ہی مجھد ہو گئی گویا برف کا اجزا اور ایران صحرا بن گئی ہو۔

”ہیلو حنین!“ باہر کھڑے ہاشم نے مسکرا کر کہا۔ تھری پیس گہرے سیاہ سوٹ میں ملبوس، وجیہہ چہرے والا ہاشم وہاں تھا تھا۔ حنین کی نظریں اس کے عقب میں دوڑیں۔ پیچھے اس کی کار کھڑی تھی اور باہر چند گاڑے۔ حنین کا چہرہ بجھ گیا۔ وہ سامنے سے ہٹ گئی۔ ”ہاشم بھائی“ آئیے۔“

”تم اب مجھے ٹیکسٹ نہیں کرتی۔ کوئی ناراضی ہے کیا؟“ وہ ہلکے پھلکے انداز میں کہتا اندر داخل ہوا۔ وہ ملے جلے جذبات میں گھری اس کے ساتھ چلتی آئی۔

”اب مصروف ہوتی ہوں بہت۔ آپ اس دنیا میں موجود ہیں یہ تک بھول جاتا ہے۔“ برآمدے کے اسٹپس چڑھتے ہوئے ہاشم نے مسکراتے ہوئے اسے دیکھا۔ ”میری موجودگی کسی کو نہیں بھولتی۔“ پھر اسٹپ پہ چڑھا۔ آگے بند دروازہ تھا اور اس پہ نصب تختی۔

”مورچال؟“ اس نے زیر لب پڑھا۔

”چیونٹی کا گھر!“ حنین بولی۔ ہاشم نے انگلی سے تختی کی طرف اشارہ کیا۔ ”یہ ڈھیلی ہے، مضبوطی سے جمی نہیں ہوئی، ذرا سی ٹھوکر سے گرجائے گی۔ اندر بتا دو میں آیا ہوں۔“ شائستگی سے کہتا وہ وہیں کھڑا ہو گیا۔ حنین تیزی سے اندر آئی۔ (دروازہ اس کے منہ پہ بند کر دیا۔)

”ہاشم.... ہاشم بھائی آئے ہیں۔“ لاؤنج میں پہنچ کر اس نے پھولے سانس کے ساتھ اطلاع دی۔ لمحے بھر میں تمام حرکات رک گئیں، آوازیں بند ہو گئیں۔ زمر اور ندرت کچن سے نکل آئیں۔ ابا فارس اسے دیکھنے لگے۔ سب سے پہلے زمر کو ہوش آیا۔

”ٹھیک ہے، وہ ہمارا مہمان ہے۔ فارس، تم اسے اندر لاؤ، ڈائننگ ہال میں۔ ہم کھانا لگاتے ہیں۔“ وہ تیز تیز ہدایات دیتے ہوئے بولی۔

”حنہ، سیم، بھابھی، ابا، سب سن لیں، کوئی کچھ ظاہر نہیں کرے گا۔ پہلی کی طرح نارمل رہیں گے سب۔ اوکے؟“ آنکھیں دکھا کر سختی سے وارن کیا۔ سب متفق تھے۔ فارس منہ میں کچھ چباتا ہے نیازی سے اٹھا (گویا کچھ سنا ہی نہ ہو) اور باہر چلا گیا۔

چند لمحوں بعد تمام گھر والے طویل ڈائننگ ٹیبل کے گرد کرسیاں سنبھال رہے تھے جب فارس ہاشم کو لئے چلتا ہوا اس طرف آ رہا تھا۔ ہاشم مسکرا کر سب سے ملا۔ حال احوال دریافت کرتے ہوئے کرسی کھینچی۔ ابا کی سربراہی کرسی کے بائیں طرف۔ اس کے مقابل فارس بیٹھا تھا۔ ہاشم کے برعکس وہ رف سے سویٹیر اور جینز میں ملبوس تھا۔ کرسی کھینچتے ہوئے بھی موبائل پہ کچھ ٹائپ کر رہا تھا۔

”میں غلط وقت پہ آ گیا شاید۔“ وہ سب کو دیکھتے ہوئے بولا۔ سب خاموش رہے۔ ندرت اس کو دیکھنا نہیں چاہتی تھیں، سو برتن درست کرتی رہیں۔ حنین سر جھکائے ٹیکین جوڑتی رہی۔ زمر لبوں پہ مسکراہٹ سجائے بیٹھی رہی۔ ابا کے تاثرات بھی تھے ہوئے تھے۔

”نہیں، ایسا کس نے کہا؟“ فارس نے کندھے اچکائے اور بریانی کی بھاپ اڑاتی اشتہا انگیز مہک والی ڈش اٹھا کر سامنے رکھی۔ وہ چہرے سے سنجیدہ اور قدرے بے نیاز لگتا تھا۔

”بہت دن سے آنا چاہ رہا تھا... آج ہی وقت نکال پایا۔“ ہاشم چیخ کا نانا سنبھالتے ہوئے مسکرا کر کہنے لگا۔ ”آپ لوگ ٹینس لگ رہے ہیں۔ خیریت ہے؟“ زمر کا دل زور کا دھڑکا۔ جلدی سے مسکرا کر کہنے لگی۔ ”نہیں۔ دراصل آپ کی طبیعت کا سنا تھا تو...“ مگر فارس اس

سے پہلے ہی بول اٹھا۔

”نینس کوئی نہیں ہے۔ بس سب کو علم ہو گیا ہے کہ تم نے میری بیوی اور بھائی کو مارا تھا اور آف کورس سعدی کو بھی زخمی اغواواٹ ایورڈہ سب کروایا تھا۔ راستہ؟“ کہتے ہوئے اس نے راستے کا ڈونگا ہاشم کے سامنے رکھا۔ سب ایک دم بے یقینی سے فارس کو دیکھنے لگے۔ زمر تو بالکل شل رہ گئی۔

صرف ایک شخص نے جیسے کوئی اثر ہی نہیں لیا اور وہ ہاشم تھا۔ اس کا چہرہ ویسے ہی مسکراتا رہا اور نظریں فارس پہ جمی رہیں۔ پھر اس نے

سر کو ذرا سا خم دیا۔

”ظاہر ہے۔“ اور چاول پلیٹ میں نکالے، ذرا سا راستہ اوپر ڈالا۔ سب کے سانس رکے ہوئے تھے۔ پھر ہاشم نے چہرہ اٹھایا تو اس

پہ مغموں سا اثر تھا۔ آنکھوں میں سادگی تھی۔

”میں جانتا ہوں میں نے اچھا نہیں کیا۔“ آواز میں افسوس تھا۔

”سب جانتے ہیں۔“ فارس نے اسی بے نیازی سے کندھے اچکائے، موبائل ایک طرف دھرا اور اپنی پلیٹ میں چاول نکالنے لگا۔

”انسان بہت سے کام کرتا ہے جو اسے نہیں کرنا چاہئیں۔ میں نے بھی غلطیاں کی ہیں، گناہ کیے ہیں۔ وارث کو....“ رک کر سلا

کے باؤل سے چند کھیرے اپنے پلیٹر میں نکالے۔ ”میں نہیں مارنا چاہتا تھا، مگر خاور مجبور ہو گیا تھا۔ آئی ایم سوری فار دیٹ۔“ چاولوں کا چھج منہ

میں رکھا، چند لمحے چبایا، پھر ندرت کو دیکھا جو اسے گلابی پڑتی آنکھوں سے دیکھ رہی تھیں۔ ”آپ واقعی بہترین شیف ہیں۔ خیر۔“ فارس کی

طرف نظریں پھیریں، ”پورزرتاشہ.... وہ کو لیٹرل ڈیج بن گئی، اس نے ہماری باتیں سن لی تھیں اور مسز زمر کے لئے مجھے واقعی افسوس ہے....“

زمر سلگتی آنکھوں سے اسے دیکھے گئی۔ اس کا تنفس تیز ہو رہا تھا۔

فارس نے چاولوں میں چھج چلاتے ہوئے کندھے جھٹکے۔ ”یقیناً ایسا ہی ہوا ہوگا۔!“

”رہا سعدی تو مجھے اس پہ حملے کا علم نہیں تھا، ہاں جب پتہ چلا تو میں نے اس کو محفوظ جگہ بھجوا دیا، اس کا خیال رکھا، وہ بھی اتنا ہی ناراض

ہے جتنا کہ آپ لوگ مگر یہ آپ سب کا حق ہے۔ وہ بہت جلد واپس آ جائے گا اور پھر ظاہر ہے وہ میرے خلاف کورٹ میں جانا چاہے گا۔“

”حالا نکہ میں نے اسے منع کیا تھا، ابھی جب میں کینڈی میں اس سے ملا تھا۔“ فارس نے پلیٹ میں چھج چلاتے ہوئے نظریں اٹھا کر

ہاشم کو دیکھتے بتایا۔ ”مگر وہ اپنی بات پہ اڑا ہوا تھا، سو میرا خیال ہے ہاں، وہ کورٹ جائے گا۔“

”اس کا حق ہے!“ ہاشم نے گہری سانس لی۔ وہ دونوں یوں گفتگو کر رہے تھے جیسے دوسرا کوئی وہاں موجود ہی نہ ہو۔ ”مگر میں اپنے

کسی سناہ کو جسٹی فائی نہیں کروں گا۔ آپ مجھے کورٹ میں لے جانا چاہیں، لے جائیں، میں سزا بھگتنے کے لئے بھی تیار ہوں، لیکن....“ اس نے

رک کر ایک اور چھج منہ میں رکھا اور چبایا۔ سب سانس روکے اسے دیکھ رہے تھے۔ ”اس سے ہم دونوں خاندانوں کا نقصان ہی نقصان ہوگا۔

آپ اچھے لوگ ہیں۔ میں بھی اب پہلے والے آدمی جیسا نہیں رہا، خود کو بدل رہا ہوں، موڈ آن کر رہا ہوں، میں چاہوں گا کہ آپ لوگ مجھے

معاف کر دیں، میں نے اپنے کیے کی بہت سزا بھگت لی ہے۔ ساری زندگی بھگتوں گا، مگر انتقام اور انصاف کی نئی جنگ لڑنے کا فائدہ کوئی نہیں

ہے۔ آپ لوگوں نے میری وجہ سے بہت سفر (suffer) کیا ہے، میں نہیں چاہتا کہ آپ مزید دکھا اٹھائیں۔“ پلیٹ پرے کھسکائی تو فارس نے

شریو یہ۔ ”اور لونا۔“

”نہیں تھینکس، میں ڈائٹ پہ ہوں۔ بہر حال، میں ایک دفعہ پھر معذرت کرتا ہوں کیونکہ میں نے اسی لئے سعدی یوسف فاؤنڈیشن

بنائی ہے، تاکہ مزید کسی خاندان کو اس سب سے نہ گزرنا پڑے۔ آگے آپ لوگ جو بھی کرنا چاہیں، آپ کی مرضی۔“ نیپکین اٹھا کر ہاتھ صاف

کیے۔ ”میری طرف سے آپ آزاد ہیں، معاف کریں یا سزا دیں۔ میں پرانی باتوں اور حسابوں میں اب نہیں پڑنا چاہتا۔ میں ہر سزا کے لئے تیار

ہوں۔ کیونکہ میں اب پہلے جیسا نہیں رہا۔ تھینک یو۔“

”شیور۔ ویلم! ہاشم کھڑا ہوا تو فارس بھی کھڑا ہوا۔ ہاشم نے مصافحے کے لئے ہاتھ بڑھایا۔ ”مجھے کام میں کچھ اب چلتا ہوں۔“ فارس نے اس سے ہاتھ ملاتے ہوئے سر کو خم دیا۔ ”میں سعدی کو اس کے ارادے سے باز رکھنے کی کوشش کروں گا ہاشم، مگر کوئی وعدہ نہیں کر سکتا۔“ ہاشم اوداعی کلمات کہہ کر مڑ گیا اور لمبے لمبے ڈگ بھرتا باہر نکل گیا۔

بریبانی ٹھنڈی ہو گئی تھی اور جذبات گرم اہل رہے تھے۔ ڈاننگ ہال میں سانپ سونگھا ہوا تھا۔ سب شل تھے۔ ندرت بدقت بول

پائیں۔

”وہ اپنے کیے پہ شرمندہ ہے!“

”تم نے... اسے کیوں بتایا؟“ زمر نے ہکلاتے ہوئے فارس کی طرف رخ پھیرا۔ وہ بے یقین تھی۔

”وہ ادیس اور میرے بارے میں پتہ کروا رہا تھا، اس کو شک تھا، میں نے کنفرم کر دیا۔“ وہ اسی رغبت سے چاول کھا رہا تھا۔

”انہوں نے ہم سے معافی مانگی۔“ حند بھی بے یقین تھی، متحیر تھی۔

”پتہ نہیں۔“ ابانجی سے بولے۔ یکدم باہر کسی شے کے گرنے کی آواز آئی۔ حند ایک دم اٹھ کر باہر بھاگی۔

دروازہ کھلا تھا اور پورچ کے ماربل کے فرش پہ دروازے کی تختی گری پڑی تھی۔ وہ اتنی زور سے دے ماری گئی تھی کہ دو ٹکڑوں میں

ٹوٹ گئی تھی۔ بندگیٹ کے باہر گاڑیوں کے زن سے گزر جانے کی آواز سنائی دی تھی۔

”مجھے... سمجھ نہیں آرہی وہ معافی کیوں مانگ رہا تھا، اور تم اس سے یہ کس طرح بات کر رہے تھے؟“ اندر زمر ہنوز گوگوسی بول

رہی تھی۔

”وہ معافی نہیں مانگ رہا تھا زمر۔“

اپنے آفس کی عمارت کی بالائی منزل کی راہداری میں تیز تیز چلتے ہاشم نے ٹائی ڈھیلی کی۔ اس کا چہرہ فرط جذبات سے سرخ تھما رہا

تھا۔ دو آدمی اس کے ساتھ چل رہے تھے اور مسلسل اس کی رفتار سے ملنے کی کوشش میں لگے تھے۔ اپنی کرسیوں اور کیبن میں کام کرتے ورکرز رک رک کر اس کو دیکھنے لگے تھے۔ ٹھوکر سے اس نے نو شیرواں کے آفس کا دروازہ کھولا۔

”وہ مجھے چیک کر رہا تھا، کہ میرا غصہ کیسا ہے؟ کہ میں وہ پہلے والا انسان ہوں یا نہیں۔“ سامنے میز کے پیچھے نو شیرواں بیٹھا

موبائل پہ لگا تھا۔ آواز پہ ناگواری سے چہرہ اٹھایا۔ ہاشم کسی وحشی جانور کی طرح اس کی طرف لپکا اور اسے گریبان سے جھپٹ کر کھڑا کیا، پھر یکے بعد دیگرے دو تھپڑ اس کے چہرے پہ جڑ دیے۔

”کیا بکواس کی تھی میں نے؟ سعدی یوسف کو مت چھیرو۔ مجھے سنبھالنے دو۔“ ایک تیسرا تھپڑ اسے دے مارتے ہوئے وہ

چلایا تھا....

”وہ جانچ رہا تھا کہ ہم کتنا جانتے ہیں۔ پرکھ رہا تھا کہ ہم کتنے اہل ہیں۔ محسوس کر رہا تھا کہ ہمارے اعصاب کتنے مضبوط ہیں۔“

ہاشم نے ہکا بکا سے کھڑے شیر کو پرے دھکیلا اور غصے سے حلق کے بل چلایا۔ ”میری زندگی برباد کر دی تم نے... ہم سب کو برباد کر

دیا... میری برسوں کی ساکھ... عزت... سب برباد ہو جائے گا....“

”اور وہ کہہ رہا تھا کہ وہ سب سمجھ گیا ہے۔ وہ پہلے جیسا آدمی نہیں ہے جو ہمارے ہاتھوں بے وقوف بن جائے گا۔“

نو شیرواں منہ پہ ہاتھ رکھے، حق دق شل سا کھڑا تھا۔ ہاشم ایک دم آگے بڑھا اور اس کی میز کی ساری چیزیں زور سے ہاتھ مار کر نیچے

گرا دیں۔

”وہ بیچ گھنیا لوگ جن کو میں اپنے برابر کرسی پہ بھی نہ بٹھاؤں، وہ سب جانتے ہیں... سنا تم نے؟ جس زمر کو تم اس آفس میں لاتے تھے وہ سب جانتی ہے... اور تمہاری وجہ سے میں ان کے ہاتھوں دھوکا کھا گیا۔ تمہاری وجہ سے ان کو اتنی مہلت مل گئی کہ وہ تیاری کر لیں۔“ خون شام آنکھیں نوشیرواں پہ گاڑھے، وہ غرار ہاتھا۔ پھر اس نے کوٹ اتار کر پرے پھینکا۔

(”اور وہ کہہ رہا تھا کہ ہم اس کے ساتھ جنگ کر کے اس کا نقصان نہیں کریں گے اپنا نقصان کریں گے۔ میں متفق ہوں ویسے اس بات سے مگر چونکہ سعدی سے وعدہ کیا ہے تو پھر..... نبھانا ہوگا!“)

جواہرات تیزی سے آفس میں داخل ہوئی تو اندر کا منظر دیکھ کر انگشت بدنداں رہ گئی۔ منہ تک کھل گیا۔ بکھری ٹوٹی چیزیں منہ پہ ہاتھ رکھے کھڑا نوشیرواں اور شرٹ کے آستین چڑھاتا غصے سے چیخ چیخ کر اسے گالیاں نکالتا ہاشم۔

”میرا پاور پلانٹ تباہ ہوا ہے چند دن پہلے.... میں ایک اور سیکنڈل انفرڈ نہیں کر سکتا تھا مگر تھینکس ٹو نوشیرواں کا ردار.... آدھا مرد نوشیرواں کا ردار.... اس نے میرا سب کچھ داؤد پہ لگا دیا....“

جواہرات کو ابھی تک کچھ سمجھ نہیں آ رہا تھا۔ ”ہاشم کیا ہوا ہے؟“

”فارس جانتا ہے۔ وہ سب جانتا ہے۔ ہمیشہ سے جانتا تھا۔ اور وہ لوگ ہمارے خلاف کورٹ جا رہے ہیں!“ جواہرات کا سانس تھم گیا۔

(”اور وہ کہہ رہا تھا کہ وہ موآن کرنے کے لئے تیار ہے.... وہ اگلے ہر مرحلے کے لئے تیار ہے.... وہ ہر شے کو سنبھالنے کے لئے تیار ہے....“)

”اوہ گاڈ ہاشم!“ جواہرات پریشانی سے اس کے قریب آئی۔ ”اب کیا ہوگا؟“

”کیا مطلب کیا ہوگا؟ میں.... میں ہاشم کا ردار ہوں۔ یہ میری زندگی کی پہلی جنگ نہیں ہے مئی۔ میں اس پورے خاندان کو تباہ کر رہا ہوں۔“

وہ ایک ایک روپے کے محتاج ہو کر چوبیس گھنٹوں میں سڑک پہ آ جائیں گے.... میں.... تیار.... ہوں!“ نفرت اور تلخی سے چپا چپا کرتے اس نے آگے بڑھ کر دروازہ کھولا اور اونچی آواز میں رئیس سمیت دوسرے افراد کو اندر آنے کا کہنے لگا.... انفراتفری.... چیخ و پکار.... جسد بڑ.... پورے آفس میں گویا قیامت آگئی تھی....

(”ہاشم ٹھیک سوچ رہا ہے۔ وہ تیار ہے۔ وہ ہمیشہ ہی تیار ہوتا ہے زمر۔ وہ ایک اچھا آدمی نہیں ہے، مگر وہ ایک عظیم آدمی ہے۔ لیکن اس کو صرف ایک بات معلوم نہیں۔ کہ اس دفعہ....“ کرسی دھکیل کر اٹھتے ہوئے فارس مسکرا کر بولا تھا۔ ”میں بھی تیار ہوں۔“)



عداوتوں کے عذاب سورج نے اتنی مہلت نہ دی کہ محسن.... ہم اپنی جلتی زمیں کے سر پہ کوئی گبولہ ہی تان دیتے۔ جمعہ کی اس دوپہر یوں لگتا تھا گویا بر فیلے بادلوں کی تہہ پگھل کر فضا میں غائب ہو گئی ہو، اور کہیں اچانک سے سنہری سورج آسمان پہ نمودار ہوتا پورے شہر کو سونے کا خول چڑھا گیا ہو۔

اپنے آفس کے کھلے دروازے پہ ہاشم اسی طرح ڈھیلی نائی اور چڑھے آستین کے ساتھ کھڑا، وہ چند افراد کو اندر جانے کا راستہ دے رہا تھا۔ آخری داخل ہونے والے صاحب ہارون عبیدتھے۔ ان کے پیچھے امر آنے لگا تو....

”تم ابھی اسی وقت فارڈ ہو۔“ رعونت سے انگلی سے دفعہ ہو جانے کا اشارہ کیا۔ امر ساکت رہ گیا۔ ”مگر سر....“

”تم فارس کے دوست ہو، مجھے اعتبار نہیں رہا تم پر اور اس وقت میرا اعتبار تم کما نہیں سکتے.... سو.... آؤٹ!“ ہاشم غصے سے کہہ کر اس

کے منہ پہ دروازہ بند کر کے اندر آیا۔ جو اہرات اپنی جگہ چھوڑ کر کھڑی نظر آ رہی تھی اور ناگواری سے سامنے بیٹھتے ہارون کو دیکھ رہی تھی۔ پھر ہاشم کو دیکھا۔ ”ہارون کو کیوں لائے ہو؟ تاکہ یہ خوش ہو جائیں؟ ان کی وجہ سے ہمارا پاور پلانٹ تباہ ہوا ہاشم!“

”ہمیں اس وقت ایک ہونا ہے مئی اپنی سیاتیں بعد میں کیجئے گا۔“ وہ سرد مہری سے کہہ کر آگے آیا۔ ہارون کافی محظوظ ہوتے نشست سنبھال چکے تھے۔ باقی لوگ ہاتھ باندھے کھڑے تھے۔ نوشیرواں سر جھکائے بیٹھا تھا... اس کا چہرہ سرخ تھا۔ آج ہاشم نے بھی وہی گالی دی تھی مگر وہ اسے تین گولیاں نہیں مار سکتا تھا! تو چوٹس ہمیشہ انسان کے ہاتھ میں ہوتی ہے!

”اسکینڈل کو اس کے شروع ہونے سے پہلے کچلا جاتا ہے۔ اور ہم سب کو مل کر اسے کچلنا ہوگا۔ میں ہاشم کا دردار ہوں اور یہ اسکینڈلز میرا تو کچھ نہیں بگاڑ سکتے، ہاں اگر میں ڈوبا تو تم سب بھی میرے ساتھ ڈوبو گے۔“ اپنی سیٹ کے پیچھے کھڑے وہ ماتھے پہ تیوریاں ڈالے بلند مگر اتنی آواز کے ساتھ کہہ رہا تھا.....

”ایک گھنٹے کے اندر اندر....“ وہ اپنی سیٹ کے پیچھے کھڑا تحکم سے کہہ رہا تھا۔ ”ان لوگوں کو ہم پائی پائی کا محتاج کر دیں گے۔ ان کے پاس مہینہ بھر زندہ رہنے کا خرچہ بھی نہیں ہوگا۔“ پھر اس نے فون اٹھایا اور کان سے لگایا۔ تھوڑی دیر بعد وہ فون میں کہہ رہا تھا۔

”چند آئی ڈی کارڈز کی کاپیز بھیج رہا ہوں قدر صاحب۔ یوسف خاندان کے ان آئی ڈی کارڈز سے وابستہ تمام بینک اکاؤنٹس فریز کر دیے جانے چاہیے.... آپ کے پاس ایک گھنٹہ ہے....“

”جب ان کے سارے اثاثے منجمد کر دیے جائیں گے تو ان کے پاس ہم سے لڑنے کے لیے کچھ نہیں بچے گا۔ ان کو اپنی فکر پڑ جائے گی۔“ ہارون نے تائیدی انداز میں سر ہلایا تھا۔ جو اہرات ”ہوں“ کہہ کر رہ گئی۔

”مجھے اس ملک میں....“ ہاشم اب رئیس سے کہہ رہا تھا۔ ”ان کی ایک ایک زمین پلاٹ مکان سب کا حساب چاہیے۔ یہ گھر جس میں وہ رہ رہے ہیں۔ ہارون تم اس کے مالک سے رابطہ کرو، ہم ابھی اسی وقت اس کو خرید رہے ہیں شام تک ان کا سامان اٹھا کر باہر پھینک دیا جانا چاہیے۔ اور تم!“ سامنے کھڑے تین افراد کی طرف متوجہ ہوا جو اس کی ہدایت کے منتظر تھے۔

”اپنے سارے آدمی لے جاؤ.... شہر کے بدترین فراری مجرم جو کسی سے نہ ڈرتے ہوں... کوئی پولیس، کوئی چیک پوسٹ، تمہیں آج کے دن کوئی نہیں روکے گا۔ ان کے گھر کے باہر جا کر اپنی گاڑیاں روکو اور گولیاں چلا چلا کر ان کی دیواروں کو چھلنی کر دو، سارے شیشے توڑ دو۔ جب متوقع خوف و ہراس پھیل جائے تو واپس آ جانا۔“

آفس میں ہر کوئی پنے کام میں لگ گیا تھا۔ ہارون فون کرنے کے باہر چلے گئے تھے ہاشم بھی موبائل پہ مصروف تھا۔ ایک نوشیرواں تھا جو سر جھکائے بیٹھا تھا۔ بالکل چپ۔

”بد قسمتی سے یا خوش قسمتی سے....“ ہارون نے اپنی جگہ پہ دوبارہ بیٹھے ہاشم کو مخاطب کیا۔ ”ان کے نام پہ کوئی پراپرٹی نہیں بچی۔ کوئی اثاثہ ایسا نہیں ہے جس پہ قبضہ کر کے ہم ان کی کمزور کمیں۔ واحد بچی ہوئی پراپرٹی اس نے آپ کو ہی فروخت کی تھی۔ وہ انیکسی جس کی مالیت کے کروڑوں روپے فارس غازی کے کسی اکاؤنٹ میں پڑے ہوں گے اس وقت۔“ محظوظ انداز میں جو اہرات کو دیکھا جو پہلو بدل کر رہ گئی۔

”میں نے اپنی انا کے پیچھے وہ انیکسی خرید لی، مجھے کیا معلوم تھا کہ وہ میری ہی رقم سے ہمارے خلاف کیس لڑے گا۔“

”اور وہ گھر؟“ ہاشم نے تیزی سے بات کاٹی۔ ”وہ کس کے نام ہے؟“

”وہ چند دن پہلے ان خاتون سیاستدان نے خریدا ہے جن کو بدنام کرنے میں تمہاری ماں نے کوئی کسر نہیں اٹھا رکھی تھی۔ ہم اس عورت سے وہ گھر نہیں خرید سکتے۔ ہم اس سے بات بھی نہیں کر سکتے۔“ وہ گہری سانس لے کر کہہ رہے تھے اور ہاشم نے غصے سے میز پر رکھ پائی کا گلاس اٹھا کر دیوار پر دے مارا۔ کالج کے کلزے فرش پہ جا گرے۔ سب خاموش ہو گئے۔ پھر وہ فون اٹھاتے ہوئے بولا۔

”لیکن وہ اس رقم کو نہیں استعمال کر سکیں گے۔ جب ان کے بینک اکاؤنٹس فریز ہو جائیں گے تو وہ اس رقم سے ہاتھ دھو بیٹھیں گے۔“ دوسری طرف تھنٹی جا رہی تھی۔ ہاشم کے چہرے پہ جوش تھا۔ امید تھی۔

”جی قدری صاحب؟ کام ہو گیا؟“ رابطہ ملتے ہی وہ تیزی سے بولا۔ ”گڈ۔“ وہ مسکرایا۔ ”تو ان کے تمام اکاؤنٹس فریز ہو گئے۔ ویری گڈ۔“ اس نے وکٹری کی دو انگلیاں بنا کر اوپر اٹھائیں۔ جواہرات نے سکون کی پہلی سانس خارج کی۔ ”یعنی اب وہ ان بینک اکاؤنٹس سے کچھ نہیں لے سکتے۔ زبردست۔ ویسے اندازاً کتنا سرمایہ فریز ہوا ہو گا؟“ اوپر پھر اس کی مسکراہٹ غائب ہوئی۔ ”دو ہزار سینتیس روپے؟ آپ مذاق کر رہے ہیں؟“ ہاتھ کے اشارے سے باقی لوگوں کو خاموش ہونے کو کہا۔ آفس میں سناٹا چھا گیا۔ ”کیا مطلب؟ ان کے اکاؤنٹس خالی کیوں ہیں؟ پچھلے ایک ماہ میں انہوں نے اپنا تمام سرمایہ کہاں منتقل کر دیا ہے؟“

اب کی دفعہ اس نے فون آہستہ سے پرے ڈالا تھا۔ ”فارس اپنی تمام رقم کہیں اور منتقل کر چکا ہے اور ہم ٹریس نہیں کر پارہے کہ کدھر۔“

”سر.... پلیز یہ دیکھیں۔“ حلیمہ تیزی سے آفس میں داخل ہوئی اور اس سے پہلے کہ ہاشم اس کو جھلا کر باہر جانے کو کہتا اس نے ایک ٹیب میز پر رکھا۔ اسکرین پہ موجود چہرہ دیکھ کر ہاشم چونک کر سیدھا ہوا۔

”میرا نام ہے سعدی یوسف!“ وہ سڑک کنارے چلتے ہوئے، سیلفی کیمرے سے اپنے چہرے کی ویڈیو بنانا تلخی سے کہہ رہا تھا۔ ”مجھے آٹھ ماہ تک سری لنکا کے شہر کولمبو کے ہوٹل (نام لے کر) کے تہ خانے میں قید رکھنے والے کاردار خاندان اور ہارون عبید کو میں یہ پیغام دینا چاہتا ہوں کہ میں... واپس آ گیا ہوں اور میں خاموش نہیں بیٹھوں گا۔ میں عدالت میں جا کر بتاؤں گا کہ مجھے گولیاں مارنے والا نو شیرواں کاردار تھا، مجھے انوار کے حبس بے جا میں رکھنے اور نیس کام پرائیکٹس کے حساس راز پوچھنے کے لیے تشدد کرنے والے مشہور زمانہ IPPs ہارون عبید اور ہاشم کاردار تھے۔“ وہ چلتے چلتے پورے اعتماد سے بولتا جا رہا تھا۔ چہرے پہ سختی اور آنکھوں میں تپش تھی۔ ”اور اگر مجھے قتل کر دیا گیا یا غائب کر دیا گیا تو ہاشم کاردار اور ہارون عبید کو پکڑا جائے۔ کیونکہ....“ ویڈیو کافی لمبی تھی۔ سنسنی خیز بھی تھی۔ جہاں ہاشم کے چہرے کا تناؤ بڑھتا جا رہا تھا وہاں ہارون کی مسکراہٹ بالکل غائب ہو گئی تھی اور وہ سیدھے ہو کر بیٹھ گئے تھے۔ اپنے نام پہ چہرے کی رنگت اڑ گئی تھی۔ جواہرات بالآخر ہلکی سی مسکرائی تھی۔ چلتے دل پہ پھوار پڑی تھی۔


نو شیرواں جو اس سارے اثناء میں سر جھکائے بیٹھا تھا ایک دم کھڑا ہوا۔ وہ موبائل پہ کچھ دیکھ رہا تھا۔

”بھائی... لوگ اس ویڈیو کے نیچے میری تصویریں پوسٹ کر رہے ہیں۔ میری کوئی پرائیویسی ہے۔ یہ سب مجھے بدنام کر رہے ہیں۔“ اس کا چہرہ فق تھا اور اس پہ ہوائیاں اڑ رہی تھیں۔ پھر وہ لپک کر ہاشم کے پاس آیا۔ ”مجھے اس سب سے نکالیں بھائی۔ پلیز کچھ کریں!“

اس کے چہرے پہ التجا تھی۔ ساری ہٹ دھرمی وہ پورا مرد بننے کا زعم سب غائب تھا اور وہ بوکھلایا ہوا لگتا تھا۔

ہاشم نے ایک قہر آلود نظر اس پہ ڈالی۔ ”ہاں ایک اسی کام کے لئے ہے تمہارا بھائی۔ مگر بے فکر ہو، ہر دفعہ کی طرح تمہارا پھیلا یا گند میں صاف کر لوں گا۔“ اور فون اٹھا کر ان افراد کو کال کرنے لگا جو اس نے فارس کے گھر کی طرف روانہ کیے تھے۔

”ان کے گھر کے سارے شیخے توڑ ڈالو۔ انہوں نے ویڈیو بنا کر ہمیں بدنام کرنے کی کوشش کی ہے۔ اتنی گولیاں برسانا کہ ان کی دیواریں چھلنی ہو جائیں۔“ از سر نو تاکید کرتا وہ کہہ رہا تھا۔



میں کھا کر ٹھوکر ابھی تک حوصلہ مند ہوں یہ ٹھوکر جو تمہیں لگتی تو تم خود بکھر جاتے
 فروری کی وہ گرم دو پہر اس بنگلے کی سبز بیلوں کو بھی جھلسائے جا رہی تھی۔ لاؤنج کی کھڑکی کا بیرونی شیشہ سنہری روشنی کو منعکس کرتا

چمک رہا تھا۔ اس گرم شیشے پہ تم اپنا ماتھا ٹکا کر اندر جھانکنا تو ڈانٹنگ ٹیبل سے سب اٹھ کر اب لاؤنج میں آ بیٹھے تھے۔ ندرت اپنے کمرے میں جا چکی تھیں۔ ابا فکر مندی سے کبھی فارس کو دیکھتے جو ٹانگ پہ ٹانگ جمائے پرسکون سا بیٹھا تھا اور کبھی زمر کو جو بے چینی سے ادھر ادھر ٹہل رہی تھی۔ حنین اور سیم سامنے صوفے پہ خاموش مگر مضطرب بیٹھے تھے۔

”سعدی کو گھر آجانا چاہیے تھا، وہ کیوں نہیں آیا؟“ زمر کو بے بس سا غصہ آنے لگا تھا۔ ”ہاشم سعدی کو نقصان پہنچانے کی کوشش کرے گا۔“

”اونہوں۔ یہ وہ پہلا کام نہیں ہے جو وہ کرے گا۔“ فارس نے سیل فون سے چہرہ اٹھا کر نفی میں سر ہلا کر کہا۔ زمر رک کر اسے دیکھنے لگی۔ سب اسے دیکھنے لگے۔

KUTUBISTAN.BLOGSPOT.COM

”پھر وہ کیا کرے گا؟“

فارس نے ٹانگ سے ٹانگ ہٹائی، ایک بوٹ میز پہ رکھا، پھر قینچی صورت دوسرا بوٹ اس کے اوپر جمایا، ذرا آرام دہ انداز میں بیٹھا اور موبائل دونوں ہاتھوں میں پکڑے، ٹائپ کرتے ہوئے بولا۔ ”وہ سب سے پہلے اپنے سب سے قابل اعتبار ملازموں اور دوستوں کو اکٹھا کرے گا اور جن پہ اعتبار نہیں ان کو نکال دے گا۔ احمر شفیق کی تو آج ہوئی چھٹی۔“

”اچھا۔ پھر؟“ حنین نے دلچسپی سے پوچھا۔

”پھر یہ کہ وہ اپنے اتحادیوں اور خود اپنے آپ کو یہ بتائے گا کہ وہ ہارا نہیں ہے۔ ایک لمبی تقریر کرے گا۔ میں اسے برسوں سے جانتا ہوں۔ میں اس کے طریقوں سے بھی واقف ہوں۔ وہ وہی کام کرے گا جو وہ ہمیشہ ایسے مواقع پہ کرتا آیا ہے دوسرے لوگوں کے ساتھ۔“

”ظاہر ہے، کزن کس کا ہے۔“ زمر کھل کر بولی تھی۔ فارس نے نظریں اٹھا کر اسے دیکھا، پھر سر کو تائیدی انداز میں خم دیا۔

”پھر وہ اپنے ملازموں کو حکم دے گا کہ یوسف خاندان کی ایک گھنٹے کے اندر اندر کمر توڑ دی جائے۔“ فارس کے الفاظ پہ حنین کی آنکھیں پھیلیں۔ زمر بھی سیدھی ہوئی۔ ”مگر کیسے فارس؟“

”وہ ہمارے بینک اکاؤنٹس فریز کر دے گا۔ اس کے اسٹیٹ بینک میں جتنے دوست ہیں اتنے ہمارے پوری دنیا میں رشتے دار نہیں ہیں۔“ وہ موبائل پہ ہاتھ چلاتے ہوئے عام سے انداز میں بتا رہا تھا۔

”ہمارے بینک اکاؤنٹس؟“ زمر بے دم سی ہو کر صوفے پہ گری۔ ”میری ساری سیوننگز ابا کے پیسے سب بینک میں ہے۔ میں اتنی جلدی کیسے نکلاؤں گی سب؟“

”خیر اب تک وہ انہیں فریز کر چکے ہوں گے۔“ فارس نے شانے اچکائے۔ زمر کی رنگت زرد پڑنے لگی۔ فارس نے نظر اٹھا کر اسے

دیکھا۔

”ویسے تو زمر بی بی آپ مجھے اس قابل نہیں سمجھتیں، مگر تھوڑی بہت عقل ہے مجھ میں۔ میں نے ہمارا سارا پیسہ کچھ عرصہ قبل چند آف شور بینک اکاؤنٹس میں منتقل کر دیا ہے۔ وہ اس کو ٹریس بھی نہیں کر سکتے۔“ زمر کو اچنبھا ہوا۔

”مگر تم میرے بینک اکاؤنٹ کیسے آپریٹ کر سکتے ہو؟ تمہیں میری پن تک معلوم نہیں۔“ فارس نے اثبات میں سر کو خم دیا۔

”بالکل آپ کی پن جو آپ کی ڈیٹ آف برتھ ہے وہ مجھے قطعاً معلوم نہیں۔“ حنین نے مسکراہٹ چھپانے کو چہرہ جھکا لیا اور امانے ہنسی روکنے کو چہرہ موڑ لیا البتہ سیم کے دانت نکل آئے تھے۔ زمر کے گال گلابی پڑے۔ تندہی سے فارس کو دیکھ کر بولی۔ ”مجھے اپنی ایک ایک پائی واپس چاہیے۔ اچھا۔“

”خیر ماموں، اکاؤنٹس فریز کرنے کی ناکام کوشش کے بعد وہ کیا کرے گا؟“ حنہ نے موضوع بدلنا چاہا۔

”وہ ہمیں ہمارے گھر سے بے دخل کر کے سڑک پہلانے کی کوشش کرے گا۔“

”وہ کیسے؟“

”وہ ہمارا گھر خریدنا چاہیں گے؟“

”ہاں، راگھر؟ اگر انہوں نے ہمارا گھر خرید لیا تو ہم کہاں جائیں گے؟“ زمر پھر سے پریشان ہونے لگی۔ وہ جتنا خود کو پرسکون ظاہر کرنے کی کوشش کرتی اتنی مضطرب ہوتی جا رہی تھی۔ جواب میں سب نے خاموشی سے فارس کو دیکھا، جو اپنے سیل فون کو دیکھ رہا تھا۔

”ہم یہیں رہیں گے کیونکہ میں یہ گھر ایک ایسی شخصیت کے ہاتھوں فروخت کروا چکا ہوں جن سے وہ بات تک نہیں کر سکتے فی الحال۔“ اور ساتھ ہی ان خاتون کا نام بتایا۔ جس طرح وہ اطلاعات دے رہا تھا، اور سیم اور حنین دبی دبی مسکراہٹوں کے ساتھ چہرہ جھکا لیتے تھے، چیل کا خون کھول رہا تھا۔

”خیر، تمہارا وہ ڈیر کزن جو تمہاری وجہ سے ہم سب کے سروں پہ مسلط ہوا ہے، وہ اس کے بعد کیا کرے گا تمہارے خیال میں؟ تم تو اس کا ذہن بھی پڑھ سکتے ہونا۔ آخر ہوتو تم بھی آدھے کاردار۔“ فارس نے سر کو تعریف وصولی کے انداز میں خم دیا۔

”تھوڑی دیر انتظار کیجئے۔“ اور زیادہ دیر نہیں گزری تھی جب فارس نے چہرہ اٹھایا، یوں جیسے کوئی آہٹ سننا چاہ رہا ہو۔

”آگئے۔“ اس نے ملاحظہ انداز میں کہا۔ پھر سب کی منتظر صورتیں دیکھ کر بولا۔ ”کرایے کے غنڈے ہمارے گھر پہ فائرنگ کرنے آگئے۔“

”تو پولیس کو کال کرو فارس....“ وہ مزید برداشت نہیں کر سکتی تھی۔ ”وہ لوگ ہمارے گھر پہ حملہ کریں گے تو ہمیں حفاظت چاہیے ہوگی۔“

”حفاظت کا بندوبست آپ کا یہ بے کار، جیل یافتہ، دو لوگوں کا قاتل شوہر پہلے ہی چکا ہے۔ حالانکہ اس کے پاس آپ جیسی تیز زبان ہے نہ ذہانت....“ وہ بڑے ادب سے بتا رہا تھا۔ ”سو جب وہ لوگ آئیں گے تو اس کا لونی کی چار مختلف چھتوں پہ موجود لوگ اپنے تمام.... آہم....“ اوزار اور ”ہتھیار“ لے کر نکل آئیں گے اور ان حملہ آوروں کو ”شوٹ“ کریں گے، جس کے بعد وہ ہمارے گھر پہ فائرنگ نہیں کر سکیں گے۔“

زمر تو زمر، اب بھی دنگ رہ گئے۔ ”فارس، یہ تو خون خرابے والی بات ہوئی۔“

زمر تیزی سے کھڑکی کی طرف لپکی اور پردہ ہٹایا۔ باہر کا لونی کی سڑک پہ چھپیں رکتی دکھائی دے رہی تھیں۔ ان کی کھلی چھتوں سے رائفلز اور جدید اسلحہ اٹھائے بیٹھے چند بٹے کئے افراد صاف دکھائی دیتے تھے۔ (گیٹ اور چارڈ بوری چھوٹی تھی سو یہ منظر صاف واضح تھا۔)

”ایسے مت کرو فارس.... روکو ان لوگوں کو.... یہ غلط ہے، کوئی مر گیا تو؟ کال کرو انہیں۔“ وہ بے چینی سے بولی۔ اسی وقت فضا گولیوں کی تڑتڑاہٹ سے گونج اٹھی۔ درختوں سے پرندے ایک دم سے اڑے۔ کھڑکی میں کھڑی زمر کی رنگت پھیکھی پڑی۔

”فارس، تم اپنے لوگوں کو منع کرو، کوئی گولی نہیں چلائے گا۔ یہ لوگ ہوائی فائرنگ کر کے واپس چلے جائیں گے۔“

”اب دیر ہو چکی ہے، میں شوٹنگ کا آرڈر دے چکا ہوں۔ وہ لوگ اپنی پوزیشنز سنہال چکے ہیں۔ اور آپ کھڑکی سے ہٹ آئیے، یہ نہ ہو کہ میں تیسری دفعہ جیل چلا جاؤں۔“ وہ قدم قدم چلتا اس کے ساتھ آکھڑا ہوا تھا۔

لاؤنج میں خوفزدہ سانسنا چھا گیا تھا۔ حنین اور سیم کی مسکراہٹیں غائب تھیں۔ اب پریشان سے ہو گئے تھے۔ اور زمر کھڑکی سے نہیں ہٹ

رہی تھی۔

”فارس ان پہ جو ابی شوٹنگ مت کرواؤ۔ تم ان کو کال کیوں نہیں کرتے۔“ وہ بے بسی بھرے غصے سے بولی تھی۔ نظریں سامنے والی

چھتوں پہ جمی تھیں۔ اور یکا یک... قریبی دو چھتوں پہ چند لوگ نمودار ہوئے۔ زمر کا دل زور سے دھڑکا۔ (باقی دو چھتیں اس جگہ سے دکھائی نہ دیتی تھی۔) انہوں نے بلند آواز میں کچھ کہتے ہوئے نیچے سے چند ”ہتھیار“ اٹھا کر اوپر کیے اور ان کا نشانہ جیب والے گھس پیٹیوں کی طرف باندھا....

زمر دھک سے رہ گئی۔

ان کے ہاتھوں میں اسلحہ نہیں تھا۔

ان کے ہاتھوں میں جدید نوٹوگرانی کے آلات تھے۔ ویڈیو کیمرے، اسٹیل کیمرے، مائیکس.....

”چچ چچ... کتنی کوئی کر مثل سوچ رکھتی ہیں آپ زمر بی بی۔ میں تو فوٹو شوٹ کی بات کر رہا تھا۔ آپ کیا سمجھیں؟“ وہ افسوس سے کہہ رہا تھا۔ زمر کی مثل نظر میں وہیں پہ جمی تھیں۔ چھتوں پہ اکٹھے ہوئے رپورٹرز دھڑا دھڑا نوٹوگرانی کر رہے تھے، گویا لائیو کوریج کر رہے ہوں۔ ان کے انداز نے گلگی میں رکے کھڑے اسلحہ اٹھائے دن کی روشنی میں بغیر کوئی نقاب پہنے کرایے کے غنڈوں کو بوکھلادیا تھا۔ انہوں نے فائرنگ روک دی۔ چہرے گھما کر ادھر ادھر دیکھا۔ پھر بڑ بونگ سی مچی۔ کسی نے نیچے ہونے کو کہا۔ کسی نے اندر بیٹھنے کو۔ نائز حرکت میں آئے۔ سڑک پہ رگڑنے کی تیز آواز کے ساتھ گاڑیاں زن سے واپس ہوئیں۔ چند لمحوں میں وہ غائب ہو چکی تھیں۔

”ایسی وارداتیں عموماً فراری مجرموں سے کرائی جاتی ہیں۔ فراری کسی سے نہیں ڈرتا، نہ پولیس سے نہ معصوم شہریوں سے۔ وہ صرف ”کسی“ کے ساتھ دیکھ لئے جانے سے ڈرتا ہے۔ اس کے دشمن جان جائیں گے کہ وہ کن لوگوں کے ساتھ آج کل رہ رہا ہے، وہ صرف اسی بات سے ڈرتا ہے۔ اور یہ چند نئے رپورٹرز جن کو اپنا کیریئر بنانے کے لئے ایک چٹ پٹی خبر کی تلاش تھی، یہ ہر وقت یہاں موجود نہیں ہوں گے، مگر کاردار زاب کسی کو یہاں بھیجے کا خطرہ نہیں مول لیں گے۔ ہمیں دوبارہ ”ڈرانے“ کا مطلب ہوگا قصے کو مزید مشہور کرنا۔“ وہ سنجیدگی سے کہتا اب لاؤنج میں ٹہل رہا تھا۔ ابا قدرے پرسکون تھے، جنین اور سیم نے مسکراتی نظروں کا تبادلہ کیا اور زمر اب بھنچے سنجیدہ سی کھڑی تھی۔ (دو نمبر آدمی۔ ہونہہ!)

”اب؟ اب کیا کرے گا وہ؟“ زمر فارس کے مقابل آکھڑی ہوئی اور سینے پہ بازو لپیٹے سنجیدگی سے پوچھا۔

”شاید کچھ چھوٹے موٹے کام۔“ اس نے شانے اچکائے۔ ”جیسے ہمارے خلاف جھوٹے مقدمے کروانا، میڈیا میں ہمارے خلاف خبریں دینا۔ مگر میں وثوق سے نہیں کہہ سکتا کہ وہ یہ سب کرے گا۔ شاید وہ خاموشی سے انتظار کرنا مناسب سمجھے۔ وہ چاہے گا کہ ہم الزام لگانے میں پہل کریں، اور یہاں پہ میں سعدی اور اس کے انصاف والے آئیڈلز سے متفق نہیں ہوں مگر ہمیں ہی الزام لگانے میں پہل کرنی ہوگی....“ فارس نے گہری سانس لی اور موبائل اسکرین ان کے سامنے کی۔ ”میں اتنی دیر سے اس ویڈیو کو مختلف جگہوں پہ بھیج رہا تھا۔ یہ ویڈیو سعدی نے دو روز پہلے بنا کر بھیجی تھی۔“ میرا نام ہے سعدی یوسف۔“ پچھلے آدھے گھنٹے میں اس کے ڈھائی ہزار ویوز آچکے ہیں اور جلد یہ ٹی وی پہ ہوگی۔“ اسکرین پہ دور سے نظر نہیں آیا کہ وہ کون سی ویڈیو تھی اور فارس نے موبائل واپس موڑ لیا، مگر سب بے چین ہو گئے تھے۔ ”سعدی گھر کیوں نہیں آیا؟“

”ابھی تک دماغ درست نہیں ہوا اس کا۔“ وہ خفگی سے بڑبڑایا تھا۔

”تو اب تمہارا ڈیڑ کزن کورٹ میں جانے کا انتظار کرے گا؟“ وہ اسی طنز یہ انداز میں بولی۔

”ہاں۔ اب وہ خاموشی سے ٹرائل کا انتظار کرے گا کیونکہ وہ اسے جیت کر نو شیرواں کو باعزت بری کروا لے گا۔ اگر کوئی ٹرائل ہوا

بھی تو۔“

”کیوں؟“ سیم کو برا لگا۔ جنین بھی حیرت سے اسے دیکھنے لگی۔

”میری بیگم سے معذرت کے ساتھ، مگر اس لئے کہ وہ زیادہ اچھا وکیل ہے۔“ اب وہ ٹانگ پہ ٹانگ جما کر پیچھے ہو کر بیٹھا تو زمر پیر پنچ کر مڑی (میں جو اتنے ماہ خوار ہوئی۔ اس کو بھی انصاف دلایا۔ مگر نہیں۔ اسی کو ہیرو بننا ہوتا ہے آخر میں۔) اور چند قدم دور گئی۔ پھر رکی۔ آنکھوں پہ چمک ابھری، لب مسکراہٹ میں ڈھلے۔ وہ واپس مڑی۔

”تھینک یو فارس۔ تم نے ہر چیز اتنے اچھے سے پلان کی، ہر مسئلے کا حل نکال کر رکھا، تھینک یو۔“ اس کے بدلے انداز پہ فارس نے مشکوک انداز میں ابرو اٹھایا۔ ”یورو یلکم!“

”اور تمہاری اس انتھک محنت کو دیکھتے ہوئے میں نے تمہیں دل سے معاف کر دیا ہے۔“

”کس چیز کے لئے؟“ وہ ہنوز مشکوک تھا۔

”سعدی کو مارنے کے لئے۔“ پھر باقی سب کو دیکھا۔ ”اوہ تم نے نہیں بتایا کسی کو کہ جب تم اس سے کینڈی میں ملے تو تم نے اس کو

کتی بری طرح سے مارا تھا اور اس کے منہ پہ وہ زخم بھی تم نے ہی دیا تھا، مگر خیر، تم غصے میں تھے، معاف کیا۔“

(چڑیل نہ ہو تو) وہ خفگی سے اسے گھورتا سیدھا ہو کر بیٹھا۔ حنین، سیم اور اب ایک دم اسے دیکھنے لگے تھے۔ بے یقین، تفتیشی نظروں سے۔

چلو جی۔ ساری کارکردگی پہ پانی پھر گیا۔

تب تک زمر مسکرا کر آگے بڑھ گئی تھی۔ وہ بھی جانے کو اٹھا۔

”ماموں!“ سیم نے صدمے اور غصے سے اسے دیکھا۔ حنین بھی آستین موڑ کر اٹھ کھڑی ہوئی۔ ”ایک منٹ۔ ذرا ہماری بات سنیں

پہلے۔“

”جھوٹ بول رہی ہے وہ۔ استغفر اللہ!“ وہ پیچ و تاب کھاتا (ان کی نظروں سے بچتا) بیرونی دروازے کی طرف بڑھ گیا، اس سے

پہلے کہ مورچال کی یہ چیونٹیاں اسے نوچ کھائیں۔



مہربانی کو محبت نہیں کہتے اے دوست آہ مجھ سے تجھے وہ شکوہ بے جا بھی نہیں

اگلی صبح تک کوئی خاطر خواہ واقعہ پیش نہ آیا۔ کسی بڑے طوفان سے پہلے کا سکوت سارے میں چھایا رہا۔ ہاشم اور جواہرات ہارون

کے ساتھ آفس میں بیٹھے آئندہ کا لائحہ عمل طے کرتے رہے۔ نوشیرواں اپنے کمرے میں موبائل بند کر کے سر منہ لپیٹے پڑا رہا۔ ہاشم نے اسے

پیشکش کی کہ وہ ملک سے باہر چلا جائے مگر وہ راضی نہیں ہوا۔

”میرے دوست، میرا سوشل سرکل، وہ سب سمجھیں گے کہ میں نے یہ کیا ہے۔ کہ میں بھاگ گیا ہوں۔ نہیں، میں نہیں بھاگوں گا۔

مجھے کوئی ہتھکنڈی نہیں لگا سکتا۔“

نذرت معمول کے مطابق ریٹورنٹ میں تھیں۔ سیم اور حنہ بھی ادھر آ گئے تھے۔ باہر فارس کے پہریدار موجود تھے۔ سعدی کی ویڈیو

سٹش میڈیا پہ پھیل رہی تھی، مگر اتنی تیزی سے نہیں کہ میڈیا والے ان کے گھر آ پہنچیں۔ سوا بھی سکون تھا، سکوت تھا۔

نوڈلی ایور آفٹرن میں گاہکوں کی آمد شروع ہو چکی تھی۔ حنین کا ڈنسر سے دور کونے کی میز سنبھالے لیپ ٹاپ کھولے بیٹھی تھی۔ میز پہ

میش کا کی چین رکھا تھا اور ساتھ میں ٹوٹی ہوئی مورچال کی تختی۔ ایک نظر اس تختی پہ ڈال کر وہ اب اسکرین کو دیکھنے لگی۔ پھر کچھ سوچ کر

خوبصورت تختیوں کو سرچ کیا۔ بہت سے امیج کھل گئے۔ تصاویر کی بہتات۔ حنہ ان کو دیکھے گئی۔ نت نئے ڈیزائن۔ رنگ۔ درمیان میں ایک قد

بے یقین کی تصویر بھی نظر آرہی تھی۔ اس نے یونہی اس پہ کلک کر دیا۔ تصویر کی جگہ اس آئینے کی ویب سائٹ کھل گئی۔

”ہاشم نے مجھے پرپوز کیا ہے، اور وہ ناں نہیں سننا چاہتا۔ اس کا انداز سنگین تھا۔“

”تو... آپ شادی کرنا چاہتی ہیں اس سے؟“ وہ چونکا تھا مگر پھر عام سے انداز میں پوچھا۔

”وہ اچھا ہے، میرا دوست ہے، مگر.....“ اس کی سنہری آنکھوں پہ آنکھیں جمائے وہ نرمی سے بولی۔ ”مجھے کسی اور سے محبت ہے۔“

فارس نے بہت دھیرے سے اثبات میں سر ہلایا۔ ”اور... اس کسی اور کو آپ نے بتایا کہ آپ اس سے.....!“

”وہ جانتا ہے۔ مجھے معلوم ہے کہ وہ... جانتا... ہے!“ وہ اب کے چیلنجنگ انداز میں مسکرائی۔ فارس نے بدقت چہرے پہ چھایا

نارٹل تاثر برقرار رکھا۔ (ہاں ابھی اس ”کسی اور“ کی بیوی ادھر ہوتی تو تمہیں بتاتی۔)

”تو آپ کیا کریں گی؟“ سرسری سا پوچھا۔

”آپ بتائیں میں کیا کروں؟ ہاشم کو بتا دوں اس کسی اور کے بارے میں؟ کیا یوں وہ میرا پیچھا چھوڑ دے گا؟“

”آبدار!“ وہ ذرا اٹھہرے ہوئے انداز میں دھیما سا بولا۔ ”ہاشم میرا کزن ہے، میں اسے بہت اچھے سے جانتا ہوں۔ اپنے اور اس

کے درمیان کسی تیسرے کو مت لائیں۔ اسے مت اکسائیں۔ اس کو اس کی وجہ سے ریجیکٹ کریں، اپنی وجہ سے نہیں۔“

”اور اگر وہ نہ مانا تو؟“

”ظاہر ہے وہ نہیں مانے گا۔ تو آپ کسی ایسے شخص سے اس پر دباؤ ڈلوائیں جو اس پر رعب رکھتا ہو۔ اور میرا خیال ہے آپ ایسا کر

سکتی ہیں۔ کیونکہ آپ اس تیسرے شخص کے ان احکامات سے بھی واقف ہیں جن سے ہاشم نہیں ہے۔“

”اوہ!“ آبدار کے لب مسکراہٹ میں ڈھلے۔ ”میں سمجھ گئی، خیر...“ ادھر ادھر دیکھا۔ ”کچھ کھلائیں پلائیں گے نہیں کیا؟“

”نہیں۔ اب آپ جائیں۔ میں نہیں چاہتا کہ میرے ساتھ کوئی بھی تعلق آپ کو کبھی نقصان دے۔“ وہ سنجیدگی سے کہتا اٹھ کھڑا ہوا۔

”اب کی دفعہ میں بلاؤں تو آئیے گا ضرور ورنہ میں نے کہا نا، مجھے بلانے کے سارے طریقے آتے ہیں۔“ آبدار مسکرا کر کہتی

اٹھی۔ بیگ اٹھایا اور دروازے کی طرف بڑھ گئی۔ وہ ناخوش سا کھڑا کچھ سوچتا رہ گیا۔

چند فرلانگ دور ایک کیش اینڈ کیری اسٹور کے اندر دن کے وقت بھی تیز سفید بتیاں روشن تھیں۔ ندرت یوسف ٹرائی لئے اشیاء

خوردونوش کے ریکس کے ساتھ چلتی جا رہی تھیں۔ وہ اس بات سے بے خبر تھیں کہ کوئی ان کو دیکھ رہا ہے۔ فاصلے سے۔ احتیاط سے۔ ریکس کی لمبی

قطار کے آخر میں... وہ اوٹ سے نکل کر ان کو دیکھ رہا تھا۔ سر پہ کپ، گلاسز اور بڑھی ہوئی شیونے سعدی کا چہرہ قدرے مختلف بنا رکھا تھا۔ اس

کی زخمی نظریں ندرت کے تعاقب میں تھیں۔ وہ اس سے چند قدم ہی دور تھیں۔ اس طرف ان کی پشت تھی۔ فریبی مائل عام سے گرم سوٹ میں

ملبوس تھیں شال سر پہ لے رکھی تھی۔ سویٹر حسب عادت بنا آستین والا تھا۔ وہ کبھی آستینوں والا سویٹر نہیں پہنتی تھیں۔ ایک ہاتھ میں جہیز کے

دو کنگن تھے۔ جو ہر موسم میں ہر وقت پہنے رکھتی تھیں۔ کنپٹیوں اور ماتھے سے ذرا سفید بال جھلک رہے تھے۔ آنکھوں کے حلقے بڑھ گئے تھے۔ بار

بارکتیں۔ کچھ یاد کرتیں۔ پھر کوئی شے اٹھاتیں۔ شاید اب وہ چیزیں بھولنے لگی تھیں۔ شاید ذہنی طور پہ بہت الجھی رہنے لگی تھیں۔

وہ اوٹ سے ان کو دیکھے گیا۔ چھپ کر۔ نم آنکھوں سے۔ وہ اب ایک ریک کے سامنے کھڑی ماتھے پہ ہاتھ رکھ کر کچھ یاد کر رہی

تھیں۔

”کیا رہ گیا؟ اب گھر پہنچ کر یاد آئے گا۔“ وہ خود سے خفا تھیں۔ وہ اوٹ سے نکلا اور قدم قدم چلنا ان کے قریب آیا۔ وہ پشت کیے

کھڑی تھیں۔ وہ ٹرائی کے سرے پہ آکھڑا ہوا۔ ایک نظر سامان پہ ڈالی۔ پھر سامنے والے ریک سے مایونیز کا بڑا جاراٹھا کر ان کی ٹرائی میں رکھا

اور آگے بڑھ گیا۔ ندرت نے کسی کو جار رکھتے دیکھا تھا۔ سونورا گھومیں۔ جاراٹھا کر دیکھا۔ ہاں، یہی تو بھول گئی تھیں۔ سر اٹھایا۔ متلاشی نگاہ

دوڑائی۔ کوئی نہیں تھا اس پاس سوائے گا بکوں اور ورکرز کے۔ کچھ دیر حیران ہوئیں۔ مگر شاید کسی ورکر سے ملانگا تھا انہوں نے بھی اس نے لا دیا

او کے میں چلتی ہوں۔ آج مجھے کچھ شاپنگ کرنی ہے۔“ جھک کر جواہرات کے گال سے گال مس کر کے چوما، مسکرا کر سیدھی ہوئی اور ہاتھ ہلاتی واپس جانے کو مڑ گئی۔

جواہرات اپنی جگہ سے ہلی تک نہیں تھی۔ یونہی نیم دراز پڑی رہی۔ اس کا چہرہ فق تھا اور اعصاب شل۔ پھر دھیرے سے ان آنکھوں میں سرخی اتری۔ ایک دم زور سے ہاتھ مار کر اس نے باسکٹ الٹ دی۔ سارے پھول سبزہ زار پہ بکھرتے چلے گئے۔ وہ زرد گلاب تھے۔ دشمنی کی علامت۔



جو کہتے ہیں اس آندھی میں پر نہ تولا جائے گا جو اس بات پر خوش ہیں ہم سے لب نہ کھولا جائے گا
تھانے کے اس وسیع و عریض ہال نما آفس میں ہیٹر چل رہا تھا۔ ایس ایچ او اپنی کرسی پہ ٹیک لگا کر بیٹھا تھا اور قلم ہاتھ میں گھماتا
سنجیدگی مگر قدرے بے نیازی سے سامنے بیٹھی زمر کو دیکھ رہا تھا۔ وہ ٹانگ پہ ٹانگ جمائے اتنے ہی سکون سے پیچھے ہو کر بیٹھی تھی اور تند لگا ہیں
ایس ایچ او پہ جی تھیں۔

”سیکشن 161 سی آر پی سی CrPC کے تحت آپ ہماری اسی پرانی ایف آئی آر میں میرا بیان ریکارڈ کریں تاکہ میں ملزموں کو
نامزد کر سکوں۔“

”زمر صلابہ میں آپ کو اتنی دیر سے بتا رہا ہوں کہ.....“ وہ ہاتھ ہلاتے ہوئے سمجھانے والے انداز میں آگے کو ہوا۔ ”میں یوں بنا کسی
ثبوت کے کاردار خاندان کے کسی فرد کا نام ایف آئی آر میں نہیں ڈال سکتا۔“
”میں آپ کو ثبوت تو کیا ایک وضاحت دینے کی پابند بھی نہیں ہوں کیونکہ 161 CrPC کے تحت یہ میرا حق ہے۔“ وہ بھی اتنی ہی
رکھائی سے بولی۔

”آپ تھل سے میری بات سنیں۔“ ایس ایچ او کی بات منہ میں ہی رہ گئی۔ ایک دم سے آفس میں بہت سے لوگ داخل ہوئے تھے۔
ایس ایچ او کھڑا ہو گیا۔ زمر نے گردن موڑ کر دیکھا اور پھر گہری سانس بھری۔

وہ سر پہ چادر لئے، قیمتی ہیرے کی انگوٹھیاں پہنے، ڈیزائزر بیگ اٹھائے باوقاری خاتون جانی پہچانی تھی۔ چترال سے تعلق رکھنے والی
سیاستدان جس کا سکیلینڈل پچھلے دنوں جواہرات کاردار نے مشہور کروایا تھا۔ اور وہ اکیلی نہیں آئی تھی۔ وکلاء اور گارڈز ہمراہ تھے۔ اس کے لئے
فوراً سے کرسیاں بچھائی گئیں۔ عملے کی دوڑیں لگ گئیں۔ کوئی چائے لانے بھاگا، کوئی بیکری کی طرف۔
”کیا آپ ان کا بیان ریکارڈ نہیں کر رہے؟“ زمر کے قریب کرسی پہ بیٹھ کر وہ انگلی گال پر رکھے، نرم مسکراتے انداز میں پوچھنے لگی۔
ایس ایچ او نے سوالیہ نظروں سے زمر کو دیکھا۔

”یہ میرے کرایے دار ہیں۔“ خاتون نے تعلق بتایا۔ زمر خاموشی سے بیٹھی انگلی پہ لٹ لپیٹتی رہی۔ ”اور میں چاہتی ہوں کہ آپ ان
کی ایف آئی آر میں نامزد ملزم کا نام درج کریں۔ کیا نام تھا اس کا؟ ہاں نوشیرواں کاردار! صرف یہی نام پا کوئی اور بھی لکھوانا ہے؟“ اپنائیت
بھرے انداز میں چہرہ زمر کی طرف موڑ کر پوچھا۔ زمر مسکرائی، اور مسکراتے مسکراتے خاتون کی طرف جھکی۔ ”تھینکس!“ اس سے پہلے کہ وہ ویکلم
کہتی زمر کی مسکراہٹ سمٹی۔ ”مگر تھینکس! مجھے آپ کی مدد کی ضرورت نہیں ہے۔ یہ میری ایف آئی آر ہے، میں اسے خود ہی دیکھ لوں گی۔“ تلخی
سے فقرہ مکمل کیا۔ ایس ایچ او خاموشی سے تماشا دیکھنے لگا۔

”خاتون ذرا سا مسکرائی۔“ مگر کیوں؟“
”کیونکہ آپ جیسے لوگ بدلے میں کچھ مانگا بھی کرتے ہیں۔ سب سے پہلے آپ مجھے اپنے وکلاء کو کیس میں شامل کرنے کو کہیں

گی۔ کل کو یہ دکلاء آپ کی مرضی کی سمت میں کیس کو لے جائیں گے، بھاری رقم اور پبلک میں آکر معافی مانگنے کی شرط یہ ان کو معاف بھی کر دیں گے کیونکہ آپ ان کی ہزیمت چاہتی ہیں۔ لیکن میں آپ کو یہ کیس استعمال کرنے نہیں دوں گی۔ یہ ہمارا کیس ہے، ہم اکیلے اس مقام تک پہنچے ہیں صاحبزادی صاحبہ، ہم اکیلے ہی لڑ لیں گے۔“ کہہ کر وہ اٹھ کھڑی ہوئی۔ صاحبزادی صاحبہ نے مسکرا کر چہرہ اٹھا کے اسے دیکھا۔

”تو آپ ان ایس ایچ او صاحب کو راضی کیسے کریں گی نئے ملزم کا نام ڈالنے کے لئے؟“

”میں کیا کروں گی!“ اس نے ہنگر یا لی لٹ کان کے پیچھے اڑتے ہوئے مسکرا کر ایس ایچ او کو دیکھا۔ ”میں یہاں صرف فارمیٹی کے تحت آئی تھی، اور اب میں سیدھی پولیس کی ہائی کمان کے پاس جاؤں گی، آئی جی صاحب کی بیٹی میری بھتیجی کی دوست ہے، میں ان سے شکایت کروں گی۔ ڈی آئی جی صاحب کے میں نے کورٹ میں چند کام کر رکھے ہیں، ایک کال میں ان کو بھیجی کروں گی۔ پھر میں اپنے پرانے ٹیچر ایک سیشن جج کے سامنے سیکشن 22 سی آر پی سی کے تحت پیشین فائل کروں گی یا صرف اپنی ایک بہت اچھی دوست مجسٹریٹ کے پاس پرائیوٹ کمپلیٹ فائل کروں گی۔ اڑتالیس گھنٹے کے اندر نوٹسرواں کا درکار کا نام FIR میں درج ہوگا۔ میرے پاس کام کروانے کے بہت طریقے ہیں۔ مجھے آپ کی کوئی مدد نہیں چاہیے۔ آپ آئیں، آپ کا شکریہ۔ میں چلتی ہوں۔“ اپنے مدعے کو اپنے مخصوص انداز میں ”زمرائز“ کر کے وہ پرس اٹھاتی دروازے کی طرف بڑھ گئی۔ مڑتے مڑتے سر ”ہونہہ“ کے انداز میں جھٹکا بھی تھا۔

(سمجھتے کیا ہیں یہ مجھے۔ اتنے سال کورٹ میں جھک ماری ہے کیا میں نے؟)



کیوں لپٹتا ہے میرے ساتھ یہ دریا آخر؟ مجھ کو گرداب سے آگے بھی کہیں جانا ہے
اگلی دوپہر قصر کاردار کے ڈائمنگ ہال کی طویل میز پہ کھانا کھانے ہاشم اکیلا بیٹھا تھا۔ چند مہمانوں کی متوقع آمد کے باعث وہ آفس سے جلدی آ گیا تھا۔ نوٹسرواں کو بلا بھیجا مگر میری نے واپس آکر مایوسی سے ”وہ کہہ رہے ہیں ان کو بھوک نہیں“ کہا تو ہاشم سر جھٹک کر کھانے لگا۔ یہ تب ہی تھا جب بیرونی دروازے سے سینڈل کی مخصوص ٹک ٹک سنائی دی۔ چہرہ اٹھائے بغیر بھی ہاشم جانتا تھا کہ نوار د کون ہے۔ اندر تک کڑواہٹ پھیل گئی۔

”ہیلو ہاشم!“ شہری مسکراتی ہوئی چلتی آ رہی تھی۔ ہاشم نے تلخ تاثرات والا چہرہ اوپر اٹھایا۔

”تمہیں میرے گھر آنے جانے کے اوقات کی خبر کون دیتا ہے؟“

ڈائمنگ ٹیبل کے قریب ہاتھ باندھے مودب سی کھڑی فیونانا نے فوراً گھبرا کر نظریں جھکائیں۔

”مجھے تو تمہاری دوسری بھی کئی مصروفیات کی خبر ہے۔“ وہ طنزیہ سا کہتی اس کے ساتھ کرسی کھینچ کر بیٹھی۔ سنہری بالوں کی اونچی پونچ بنائے، چھپکلی کے ڈیزائن والے لمبے آویزے پہنے، وہ حسب معمول خوب دل لگا کر تیار ہوئی تھی۔

”سنائے تم شادی کر رہے ہو۔ سونی کو منا بھی لیا۔ واہ۔“ آنکھیں اس پہ جما کر طنزیہ بولی۔ ہاشم نے ابرو کے اشارے سے ملازموں کو جانے کا کہا اور اکتا کر کھانا ختم کرنے لگا۔ ”ویسے تم ہمیشہ ہی اس سے شادی کرنا چاہتے تھے۔ ہونہہ۔ اور شادی ٹونٹے کا الزام میرے سر لگا رہے اتنے سال۔“

”تم کیوں آئی ہو؟“

”میرا نام ہے سعدی یوسف دیکھنے کے بعد میں گھر کیسے بیٹھ سکتی تھی؟ ویسے اب تک تو تم پہ واضح ہو چکا ہوگا کہ میں نے نہیں، فارس نے وہ وہ ویڈیو ریلیز کی تھی سچ والی۔ مجھے تو سعدی نے یونہی درمیان میں پھنسا یا تمہارا دھیان بنانے کے لئے۔“

”سب جانتا ہوں۔ اور کچھ؟“

”اور یہ کہ اگر یوسف واقعی تمہارے خلاف کیس کرنے جا رہے ہیں تو میں یہ سوچ رہی تھی کہ جب مجھے subpoena کیا جائے گا تو میں عدالت میں کیا کہوں گی؟ آخر میرے سامنے بھی اعتراف کیا تھا نا شیرونے سعدی کو گولیاں مارنے کا!“

وہ اسی وقت زینے اترتا نیچے آیا تھا۔ کھلے دروازے کے باعث شہری کی آواز کان میں پڑ گئی۔ پہلے ہی ابتر حلیے میں تھا، لنگی ٹی شرٹ اور شارٹس ان الفاظ پہ توچرے کا رنگ سرخ ہو گیا۔ تیزی سے سامنے آیا۔

”تم اس قابل نہیں تھی کہ تمہیں کوئی پسند کرتا یا تم سے کوئی دوستی کرتا۔ تمہاری وجہ سے میں نے اسے شوٹ کیا تھا، اور اگر تم نے.....“

”شیرو!“ ہاشم نے ہاتھ اٹھا کر اسے خاموش کرایا اور وہ باوجود غصے کے چپ ہو گیا۔ شہرین اٹھ کھڑی ہوئی۔ ایک تند و تیز نظر شیرو پڑا۔

”میں کس قابل ہوں تمہیں کورٹ میں معلوم ہوگا کیونکہ ڈیڈی نے مجھے دس منٹ پہلے بتایا ہے کہ کورٹ آرڈر کے ذریعے زمر نے ایف آئی آر میں تمہیں اور ہاشم کو نامزد کر دیا ہے۔“

”تھینک یو شہرین، تم جاسکتی ہو۔“ ہاشم نے سختی سے کہا تو وہ پرس اٹھا کر مڑی اور آگے بڑھ گئی۔ شیرو نہیں بیٹھا، شل سا کھڑا رہا۔ پھر بے یقین نظروں سے ہاشم کو دیکھا۔

”میرا نام.....؟“

”اس سے کچھ نہیں ہوتا۔ کوئی ٹرائل نہیں ہوگا، نہ انہیں کوئی تاریخ ملے گی نہ کوئی تمہیں گرفتار کرے گا۔ کھانا کھانا ہے تو کھاؤ ورنہ...“ اور اس کی بات ختم ہونے سے پہلے ہی شیرو پیر پٹختا سبزھیوں کی طرف بڑھ گیا۔ ہاشم نے نیپکین زور سے پرے مارا اور پلیٹ دھکیلتا اٹھ

کھڑا ہوا۔

وہ لاؤنج تک آیا ہی تھا کہ پیسمنٹ کی سیڑھیوں کا دروازہ کھول کر باہر آتی علیشا دکھائی دی۔ اس کے ہاتھ میں ٹرائل بیگ کا ہینڈل تھا جسے وہ ساتھ ہی گھسیٹ رہی تھی۔ ہاشم اسے دیکھ کر رکا۔

”کیا تم واپس جا رہی ہو؟“ علیشا نے نظریں اٹھا کر اسے دیکھا، پھر قدم قدم چلتی اس کے سامنے آکھڑی ہوئی اور چھتی ہوئی نگاہیں

اس کے چہرے پہ گاڑ دیں۔

”جی..... میں کبھی نہ آنے کے لئے واپس جا رہی ہوں۔“ چاچا کہہ کر وہ کہنے لگی۔ ”میں نے بہت کوشش کی آپ لوگوں سے اپنی محرومیوں کا انتقام لینے کی، آپ کو ذلیل کرنے کی اپنا جائز پیسا آپ کی مٹھیوں سے نوج لینے کی، مگر میں ہر دفعہ ناکام ہوئی۔ کیونکہ میں اکیلی تھی۔


اور کیونکہ میرے اندر فارس جتنی ہمت نہیں تھی۔ نہ میں سعدی کی طرح بہادر ہوں۔ میرا مقصد صرف پیسے کا حصول تھا۔ اور وہ مجھے نوشیرواں نے شیمز واپس لیتے ہوئے کافی کثرت سے دے دیا ہے۔ اور نہیں، ابھی میں ایئر پورٹ نہیں جا رہی۔ میں ہوٹل جا رہی ہوں۔ مجھے ایک دو دن

مزید شہر میں رک کر ایک آخری کام کرنا ہے۔ پریشان مت ہوں، آپ کو تباہ کرنے کا کوئی کام نہیں۔ یہ سب یوسف کر لیں گے۔ میں تو ہوں پیسے کے پیچھے۔ تو ایک آخری چیز ڈھونڈ لاؤں آپ کے پاس، پھر اس کی قیمت آپ خود لگائیں گے۔“ ایک سانس میں کہہ کر وہ ایک زخمی نگاہ اس پہ

ڈالتی آگے بڑھ گئی۔ ہاشم اسے گھور کر جاتے دیکھتا رہا۔

ایک ویڈیو کی ریلیز ہوئی، ہر ایک کی اتنی اوقات ہو گئی ہے کہ وہ یوں چڑھ کر اس سے بات کرے! ہونہہ۔ وہ ڈرائنگ روم کی طرف

بڑھ گیا۔



مٹا دے اپنی ہستی کو اگر کچھ مرتبہ چاہیے..... کہ دانہ خاک میں مل کر گل و گلزار بنتا ہے وہ دن بھی خاموشی سے ڈھل گیا۔ شام اتری اور پھر رات چھا گئی۔ ندرت ریٹورانٹ بند کر کے گھر آ گئی تھیں۔ سب اپنے کمروں میں سونے جا چکے تھے۔ فارس ابھی گھر نہیں آیا تھا سو گیٹ کھلا تھا۔ باہر دونوں گارڈز کو اس نے کسی بھی گھس پنے کو پوائنٹ بلیک پہ شوٹ.... گن والا شوٹ.... کر دینے کے احکامات جاری کر رکھے تھے۔ سوائے کسی ایسے لڑکے کہ جو خاموشی سے دیوار پھاند کر اندر داخل ہوا اور کسی تارکی مدد سے پورچ سے اندر کھلتا دروازہ کھولنے کی کوشش کرے۔ ایسے لڑکے کے بارے میں اس نے ریٹورانٹ اور گھر دونوں جگہوں کے پہریداروں کو کہہ رکھا تھا کہ وہ اس کو یوں نظر انداز کریں جیسے اسے دیکھا ہی نہیں۔

ندرت وضو کر کے کمرے میں آئیں کہ نماز پڑھیں، پھر خیال آیا کہ کچن کا چکر لگالیں۔ گیلے آستین بازوؤں پہ برابر کرتیں، وہ باہر آئیں۔ کچن کے اندر آ کر لائٹ جلائی۔ سلیب پر رکھی خالی بوتلوں کو دیکھ کر وہ غصہ چڑھا کہ الامان۔

”یہ حنین بیگم اور اسامہ خان، مجال ہے جو کبھی خود سے بوتلیں بھر کر رکھ دیں۔ ہزار دفعہ کہا ہے کہ فلٹر سے بوتلیں بھر کر سلیب پر رکھ دیا کرو۔ آگے فریج میں رکھے کا موسم آئے گا تب کیا کریں گے یہ؟ بے غیرت اولاد۔“ کچن کی بوتلیں وہیں چھوڑ کر لاونچ میں آئیں۔ گھنٹوں پہ ہاتھ رکھ کر چلتی ندرت نے لاونچ اور ڈائمنگ ٹیبل میں ادھر ادھر لڑھکی خالی بوتلیں اکٹھی کیں اور انہیں کچن میں لائیں۔

ایک دم وہ ٹھنک کر رکیں۔ سامنے سلیب پہ چاروں بوتلیں بھری رکھی تھیں۔ پانی کے قطرے تک ٹپک رہے تھے۔ ندرت نے منہ میں انگلی دبائی۔ (شاید حنہ یاسیم میں سے کوئی.....) مگر چند قدم آگے آئیں تو مزید ٹھنکیں۔ سیم اور حنہ ہمیشہ بوتلوں کو ان کے ڈھکن تک بھر دیتے تھے، وہ کہہ کہہ کر تھک گئیں کہ بوتل کو پورا نہیں بھرے، دو گھونٹ جگہ چھوڑتے ہیں تاکہ ڈھکن کھولو تو منہ پہ پانی نہ چھلک پڑے، مگر ان پہ اثر نہ ہوتا۔ لیکن ابھی جو بوتلیں بھری رکھی تھیں، ان میں دو دو گھونٹ جتنی جگہ چھٹی ہوئی تھی۔ ایسے جیسے ندرت بھرتی تھیں۔ ایسے جیسے سعدی بھرتا تھا۔ مگر..... انہوں نے سر جھٹکا۔ شاید زمر نے بھری ہوں۔ وہ دوسری بوتلوں کو بھر کر باہر نکل گئیں اور کوئی خاموشی سے پیٹری کے دروازے کی اوٹ میں کھڑا ان کو دیکھتا رہا۔

زمر کے کمرے کی لائٹ ابھی تک جلی تھی۔ وہ چہرے کے گرد دوپٹہ لپیٹے، اسٹڈی ٹیبل پہ بیٹھی لیپ ٹاپ پہ اپنا فیس بک گروپ کھولے ہوئے تھی۔ سعدی کی آئی ڈی کے سرخ زخمی گلاب پہ انگلی پھیرتے ہوئے وہ ایک ہی بات سوچے جا رہی تھی۔ وہ گھر کیوں نہیں آیا؟ وہ گھر کیوں نہیں آتا؟ پھر سر جھٹکا اور ان لائن تفسیر کھولی۔ پہلے چند آیات کو پڑھا۔ کچھ دیر خاموش بیٹھی رہی۔ سوچتی رہی۔ سوچتی رہی۔

”میں اللہ کی پناہ چاہتی ہوں شیطان مردود سے۔“

اللہ کے نام کے ساتھ جو بہت مہربان، بار بار رحم کرنے والا ہے۔“

گہری سانس لے کر اس نے کی بورڈ پہ انگلیاں رکھیں۔ وہ سعدی کے لئے لکھ رہی تھی یا اپنے لئے، کیا فرق پڑتا تھا؟ انمل کی آیات میں فرمایا جا رہا تھا۔

”یا کون ہے“

جو جواب دیتا ہے لاچار کو

جب وہ اس کو پکارتا ہے

اور دور کرتا ہے اس کی تکلیف

اور وہ بناتا ہے تم کو زمین کا جانشین۔

کیا کوئی اللہ کے سوا ہے معبود؟

کتنی کم تم نصیحت پکڑتے ہو؟“

یہ آیت دل کو ایک دم پگھلا دیتی تھی۔ کی بورڈ پر رکھی انگلیاں لرزیں۔

”پہاڑوں، نہروں، سمندروں اور زمین کی مثال دینے کے بعد آپ اللہ تعالیٰ ”انسان“ کی بات کرتے ہیں۔ ”انسان“ جو قرآن کریم کا موضوع ہے۔ میری ذاتی رائے یہ ہے کہ انسان کو چٹان سا مضبوط، سمندر سا گہرا، اور زمین کی طرح پرسکون رہنا چاہیے نہروں کی طرح ہر وقت بہہ نہ جائے، بلکہ سمندر کے کھارے اور ٹیٹھے پانی کے حجاب کی طرح اپنے جذبات کو ابلنے سے روکے رکھے۔ مگر قرآن ان مضبوط چیزوں کی مثال دے کر ان سے زیادہ مضبوط مخلوق کی طرف آتا ہے لیکن اس کی سخت لاچاری والی حالت دکھاتے ہوئے۔ انسان کے ساتھ پہلے اتنی مضبوط چیزوں کی مثال دی، پھر انسان کو اتنا کمزور کیوں دکھایا اس آیت میں؟“ اس کے ہاتھ لمبے بھر کور کے لب کاٹتے ہوئے سوچا، پھر سر کو خم دیا۔

”مگر نہیں، کس نے کہا کہ مضطرب انسان ”کمزور“ ہوتا ہے۔ نہ انسان پہاڑ جیسا نہ سمندر جیسا نہ زمین جیسا ہو سکتا ہے ہر وقت۔ ہم پہ مختلف فیض آتے ہیں۔ اور جو سخت کمزور ترین لمحے میں... لاچاری اور اضطراب کے عالم میں اللہ سے دعا کرتا ہے، اس کی مثال ان مضبوط چیزوں کے آگے دی جا رہی ہے، کیونکہ دعا کرنے والا ان سے بھی زیادہ مضبوط ہوتا ہے۔ بھلے سجدے میں گرا ہو، رورہا ہو، درد سے بلک رہا ہو، وہی اصل بہادر ہے۔ کیونکہ اس کا ایمان ہوتا ہے کہ اللہ اسے دے گا۔ چاہے لوگ کچھ بھی کہیں، چاہے سائنس کچھ بھی کہے، اس کی امید جوان ہوتی ہے کہ اللہ اسے دے گا۔ اللہ ہی سے مانگنا ہے۔ وہی اس کے دل کو سکون دے گا، وہی اس کی آزمائش کو کھولے گا۔ آزمائشوں کا مقابلہ کرنے کے لئے صبر اور نیک عمل کافی نہیں۔ دعا سب سے بڑا Catalyst ہے۔ دعا کے بغیر کیا ملتا ہے؟ اور مل جائے تو رہتا ہے کیا؟ دعا اللہ سے بات کرنا ہے، اور اسی بات نے موسیٰ علیہ السلام کی والدہ کو یہ یقین دلایا تھا کہ اگر وہ اپنا بچہ دریا میں ڈال بھی دیں تو اللہ ایک دن اسے ضرور ان کے پاس پھیر لائے گا۔ اور پہلے موسیٰ کی ماں کا دل خالی ہو گیا، مگر اللہ نے ان کو جمائے رکھا، کیونکہ اللہ سے تعلق نہیں توڑا تھا انہوں نے۔ اللہ سے بات کرنا نہیں چھوڑا۔ میری طرح نہیں کہ مصیبتوں پہ دل اتنا چاٹ کر دیا کہ دعا مانگنی چھوڑ دی۔“ ایک زخمی ساتا اس کے چہرے پہ ابھرا۔ وہ چہرہ جھکائے، ٹاپ کرتی جا رہی تھی۔

”دعا مانگنا بھی کوئی چھوڑتا ہے کیا؟ ایسے کوئی اللہ سے بات کرنا بھولتا ہے کیا؟ یہ اپنے گلٹ اور شکلوں کی اونچی دیوار کیوں بنا لیتے ہیں ہم لوگ؟ ایسے کوئی کرتا ہے کیا؟ اور جو کرتا ہے وہ بھی تب تک سکون نہیں پائے گا جب تک واپس نہیں آئے گا۔ کچھ تو کاش اللہ سے بھی سیکھا ہوتا ہم نے۔ جانے والوں کو وہ روکتا نہیں ہے لیکن اگر وہ لوٹ کر آجائیں تو ان کے لئے سارے دروازے کھول دیتا ہے۔ ایک لمحے کے لئے بھی نہیں سوچتے ہم کہ یہ جو ہم روز بروز اپنی دنیا میں، شادی، بچوں، شوہر، کاروبار میں مصروف ہوتے جا رہے ہیں، کوئی جو ہم سے زیادہ بڑا نظام سنبھالے ہوئے ہے، وہ ہمارے پلٹنے کا انتظار کرتا ہوگا۔ بے نیاز ہے وہ، فرق اسے نہیں پڑتا، مگر وہ ہمارے لئے ہم سے محبت کرتا ہے۔ ہم بھی اپنے لئے ہی اس سے محبت کرتے ہیں ویسے۔ اور اگر ہم... کبھی بھولے جھٹکے سے لوٹ آئیں تو ہم ایک کام کرتے ہیں ”دعا“ اس کو پکارنا... اور وہ تین کام کرتا ہے... اس آیت کے بقول وہ تین کام کرتا ہے... دعا کا جواب دیتا ہے... تکلیف کو دور کرتا ہے اور ہمیں زمین کا خلیفہ بناتا ہے۔ ہم کمزوروں کو اگر کوئی چیز اتھارتی، انصاف اور طاقت دلا سکتی ہے، کنٹرول عطا کر سکتی ہے تو وہ صرف دعا ہے۔ لاچاری کی لاچاری ہٹے گی، تکلیف دور ہوگی، تب ملے گی اس کو خلافت۔ کونے میں پڑے ڈپریشنڈ لوگوں کو نہیں ملتا کنٹرول۔ ہمیں سستی اور غفلت سے خود نکھنا ہوگا۔ اپنے ڈپریشن سے نکھنا ہوگا۔ اپنے گلٹ سے اپنے اندر کے اندھیروں سے... اس کے بعد ملے گا ہمیں اختیار... کہ معاف کرتے ہیں یا سزا دیتے ہیں۔ پھر ہم دیں گے سزا جسے ہم چاہیں، اور معاف کریں گے جسے ہم چاہیں۔ اور فسادیوں اور اپنے درمیان بنائیں گے ذوالقرنین کی دیوار جب ہم چاہیں۔ ایسا اختیار پانے کے لئے ہمیں اپنی تکلیف سے نکھنا ہوگا، اور تکلیف سے ہمیں دعا نکالے گی۔ خواہشوں کا مل جانا نہیں نکالے گا۔ میرا یہ

کام ہو جائے مجھے اتنا مال یا اولاد مل جائے تب زندگی پہ میرا ”کنٹرول“ ہوگا، نہیں ایسا نہیں ہوگا۔ ہمیں مضبوط اور پراعتماد زندگی دعا سے ملے گی۔ دعا کیا کرونیے۔ یہی تمہارے کام آئے گی۔“

وہ ہلکی سی مسکراہٹ کے ساتھ لکھ رہی تھی گویا وہ سن رہا ہو۔ گویا وہ پڑھ رہا ہو۔ چلو کبھی تو پڑھے گا۔ شاید تب وہ ایسی کوئی سطر ڈھونڈ لے جو اسے کرب سے نکال لائے.....

دیوار کے اس پار ندرت اپنے کمرے میں بچھے نماز والے تخت پہ بیٹھی، نماز ادا کر رہی تھیں۔ وہ گھنٹوں کے مسئلے کے باعث دائیں ٹانگ سیدھی لٹائیں اور بائیں پیر نیچے زمین پہ رکھتیں۔ یوں اس حالت میں سینے پہ دونوں ہاتھ باندھے وہ عشاء کے تروں کی آخری رکعت میں تھیں۔ ان کی نگاہیں تخت پہ بچھی نماز کی محراب پہ جمی تھیں اور روٹین کے انداز میں وہ کلمات ادا کر رہی تھیں۔ کمرے کا دروازہ ان کی پشت پہ تھا، تبھی جب انہوں نے دروازہ کھلنے کی آواز سنی تو آنے والے کو دیکھ نہیں پائیں۔ آنکھیں جھکائے نماز پڑھتی رہیں۔ کسی نے دھیرے سے دروازہ بند کیا تھا۔ وہ تسبیحات ادا کرتی رکوع میں جھکیں۔

”نانا والے لگھر کا صحن بہت بڑا تھا۔ درختوں اور جھاڑیوں سے اٹا ہوا۔ وہاں صحن میں سب نماز پڑھ لیا کرتے تھے۔“

رکوع میں جھکے جھکے ندرت نے وہ آواز سنی۔ ان کے گھنٹوں پہ رکھے ہاتھ کپکپائے۔ لبوں سے تسبیحات بمشکل ادا ہو پائیں۔

”نانا اپنے اباجی کا قصہ اکثر سنایا کرتے تھے۔ کہ وہ اسی صحن میں اسی درخت تلے نماز پڑھتے تھے۔ ایک دفعہ بچھو کہیں سے نکل آیا۔

ان کے سامنے بیٹھ گیا۔ نانا کے اباجی نہیں ملے۔ نماز ادا کرتے رہے۔ بچھو نے ان کو ڈنک مار دیا۔ ایک دفعہ۔ دو دفعہ۔ وہ نہیں ملے۔“ کوئی ان کے عقب میں کھڑا کبہر ہا تھا۔ ندرت بدقت سیدھی ہوئیں۔ سجدے کی جگہ پہ دھندسی اتر آئی۔ کوئی آنسو گال پہ چوکا تھا۔ لب اللہ اکبر کہتے ہوئے کپکپائے۔

”وہ اپنی نماز مکمل کرتے رہے۔ بچھو نے ان کو کئی ڈنک مارے۔ تعداد مجھے یاد نہیں۔ مگر سلام پھیر کر وہ گر گئے۔ ان کو ہسپتال لے جایا

گیا۔ معجزاتی طور پہ ڈنک نے ان پہ زیادہ اثر نہیں کیا تھا۔ وہ بچ گئے۔“ آواز قریب آ رہی تھی۔ قدم ان کے پیچھے سے قریب آرہے تھے۔ ندرت نے کپکپاتے ہاتھ سجدے کی جگہ رکھ کر جھکتے ہوئے سجدہ ادا کیا۔

(پاک ہے میرا بہت اعلیٰ رب.....)

”نانا اکثر یہ قصہ سناتے تھے۔ پھر آپ سنانے لگیں۔ آپ کہتی تھیں کہ انسان نماز نہیں توڑ سکتا۔ میں بحث کرتا تھا۔ کہ فتویٰ کہتا ہے توڑ

سکتے ہیں۔ مگر آپ کہتی تھیں فتویٰ کہتا ہے نہیں توڑنی چاہیے۔ میں نہیں مانتا تھا۔ اب مانتا ہوں۔“ سجدے کی جگہ پہ چہرہ اور کندھے جھکائے (وہ ماتھا نہیں ٹیک سکتی تھیں، کہ اتنا جھکنا ممکن نہ تھا) تسبیحات لرزہ خیز آواز میں ندرت کے لبوں سے نکل رہی تھیں۔ آنکھوں سے ٹپ ٹپ آنسو گرتے جا رہے تھے، گرتے جا رہے تھے۔ سارا منظر دھندلا گیا تھا۔ وہ انہی تسبیحات کو ہر ادا کر پڑھ رہی تھیں۔

”انسان کو واقعی نماز نہیں توڑنی چاہیے۔ ایک یہی وہ حالت ہوتی ہے جس میں آپ کو دیکھ کر لوگ فوراً سے رک جاتے ہیں.... انتظار

کر لیتے ہیں۔ کسی کی جرات نہیں ہوتی کہ آپ کو مخاطب کر لے۔ کوئی آپ کو اشارہ تک کرنے کی جسارت نہیں کر سکتا۔ کیونکہ آپ اپنے رب کے سامنے کھڑے ہوتے ہیں، اور مسلمانوں کو اتنا خوف تو ہوتا ہے نا کہ کسی بندے اور اس کے رب کے درمیان نہ آئیں۔“

آواز ان کے کندھے کے عین پیچھے آرکی تھی۔ ندرت نے آنسوؤں سے بھیگا چہرہ اٹھایا اور تکبیر پڑھ کر دوبارہ سجدے میں جھکیں۔

آنسوؤں نے سارا منظر دھندلا دیا تھا۔ لبوں سے الفاظ سسکیوں کی صورت نکل رہے تھے۔ وہ بار بار تسبیحات کی تعداد بھول رہی تھیں، سوان کو دہرائے جا رہی تھیں۔ بار بار.... بار بار.....

”کوئی کسی کی نماز میں خلل نہیں ڈالنا چاہتا.... سوائے ایک کے.... اور اس ایک کو تو اللہ کے رسول ﷺ نے بھی رعایت دی

ہے۔۔۔۔“

ندرت نے کندھے واپس سیدھے کیے۔ چہرہ بالکل جھکائے ہاتھ گھٹنوں پر رکھے۔ اور التحیات پڑھنے لگیں۔ آنسو ان کے چہرے پہ بھلسے، تھوڑی سی نیچڑھک رہے تھے۔ ٹپ ٹپ۔ جیسے موتی ہوں۔ شفاف موتی۔

”اور وہ ایک.....“ وہ ان کے بائیں گھٹنے کے ساتھ زمین پہ بیٹھا۔ کنکھیوں سے ندرت کو بس اتنا محسوس ہو رہا تھا کہ ایک لڑکا ان کے ساتھ بیٹھ رہا ہے۔ اس کا سر جھکا ہے اور ہاتھ ندرت کے گھٹنے پہ ہے۔ ”اور وہ ایک ہوتا ہے..... بچہ..... اور اللہ کے رسول ﷺ اپنی نواسی کو انٹھا لیتے تھے نماز میں.... سو میں سوچتا ہوں امی کہ اگر کوئی بچہ اپنی ماں کے پاس آئے.....“ وہ تھکی آواز میں کہہ رہا تھا۔ ندرت کے لبوں سے الفاظ بچکیوں اور سسکیوں صورت بلند ہونے لگے۔ ”اگر کوئی بچہ اپنی ماں کے پاس آجائے اور وہ..... اور وہ رو بھی رہا ہو..... تو امی اس کی ماں کو اجازت ہے کہ وہ اپنے بچے کو اٹھالے.... اور پھر اپنی نماز مکمل کر لے.... امی اللہ تعالیٰ اپنی نماز کے دوران بھی کسی کو اس کے بچے سے تکلیف کے عالم میں دوڑ نہیں کیا کرتا.... اتنی اجازت تو ہے امی....“ وہ ان کے گھٹنے پہ سر رکھ کر رونے لگا تھا۔ بالکل بچوں کی طرح۔ پھوٹ پھوٹ کر۔ بلک بلک کر۔ ندرت کی آنکھیں ہنوز بہ رہی تھیں ان کی بچکیاں اور ان کے درمیان الفاظ بلند ہو رہے تھے..... وہ رب اجعلنی پڑھ رہی تھیں۔

”اے میرے رب! مجھے بنا پابند نماز کا اور میری اولاد کو بھی.... اے ہمارے رب دعا کو قبول کر لے.... اے ہمارے رب مجھے معاف کر دے اور میرے والدین کو اور تمام مومنین کو حساب کے قائم ہونے کے دن!“

ندرت نے گیلے چہرے کو دائیں طرف پھیرا، اس کو سلام اور رحمت اور برکت کی دعادی۔ پھر بائیں طرف پھیرا، اس کو صرف سلام اور رحمت بھیجی۔ برکت کی دعا نہیں دی....

وہ اسی طرح ان کے گھٹنے پہ سر رکھے رو رہا تھا۔ آنسوؤں اور بچکیوں کے درمیان.... آہوں اور سسکیوں کے درمیان.... وہ کیا دیکھ رہی تھیں.... وہ کیا سن رہی تھیں.... ان کو معلوم نہ تھا.... منظر دھندلا تھا.... مگر وہ اس کا چھوٹے کٹے بالوں والا سر اٹھا کر جھک کر اس کا چہرہ چومنے لگی تھیں۔ ”میرا سعدی.... میرا بیٹا....“ وہ اس کو بیار کر رہی تھیں اس کو دیوانہ وار خود سے لگائے چوم رہی تھیں اور وہ روئے جا رہا تھا۔ سارے منظر دھندلے تھے.... گیلے تھے.... آنسوؤں سے تر تھے.... صرف ایک آواز آتی تھی.... میرا سعدی.... میرا بیٹا.... دوسرے کمرے میں موجود مراسب سے بے خبر لپ ٹاپ آف کر کے اٹھی اور پھر سیل دیکھا۔ قدرے فکر مندی سے اسے کال ملا کر فون کان سے لگایا۔

”کدھر ہو؟“

”آج تو بہت بس کر رہی ہیں۔ خیریت!“ وہ مسکرا کر بولا تھا۔ غالباً ڈرائیو کر رہا تھا۔

”گیٹ لاک کرنا ہے۔ اور کوئی بات نہیں ہے۔“ وہ خفگی سے کہتی بیڈ کی چادر خواہ خواہ جھاڑنے لگی۔

”میں سوچ رہا تھا آج ہم ڈنر باہر کریں۔“

”ڈنر کا وقت دو گھنٹے پہلے گزر چکا، فارس غازی۔ اب آپ شریف انسانوں کی طرح گھر تشریف لے آئیے۔“

”نو ڈی ایور آف ہمارے لئے ۲۴ گھنٹے کھلا ہوتا ہے مادام۔ چابی ہے میرے پاس۔ آپ تیار ہو جائیں۔ میں آپ کو پک کر لوں گا۔“

وہ رک گئی۔ ”اس وقت تو نہ کوئی شیف ہوگا نہ بیرا۔ پھر؟“

”شیف آپ بن جائیں گی، میرا بن جاؤں گا۔“ وہ مسکرا کر کہہ رہا تھا۔ زمر کے لبوں پہ مسکراہٹ آرکی۔

”اگر یہ چاہتے ہو کہ میں تمہارے لئے کوکنگ کروں تو گھر آ جاؤ۔“

”مجھے معاف کیجئے۔ گھر میں پورے خاندان کے سامنے نہیں میں کوکنگ کروانے والا آپ سے۔ تیار ہو جائیے۔ میں آنے

والا ہوں۔“

”اچھا یہ بتاؤ کیا بنواؤ گے مجھ سے۔“ وہ جلدی سے بولی۔

”اسٹیک۔ کسی بھی قسم کی۔“ پھر رکا۔ ”آپ کو بنانی آتی ہیں نا؟“

”شیور۔ مسئلہ ہی کوئی نہیں۔“ ادھر اس نے فون رکھا، ادھر زمر نے جھٹ گولگ کھولا۔ دو چار تراکیب کے اسکرین شائٹس لئے، پھر جلدی سے الماری کھولی اور چند بیکنگز الٹ پلٹ کیے۔ ایک سیاہ سلک کی لمبی قمیض نکالی جس کے گلے پہ ننھے ننھے موتی لگے تھے۔ یہ ٹھیک رہے گی۔ اور جلدی سے تیار ہونے چلی گئی۔

وہ کار باہر گیٹ تک لایا اور سیل نکال کر اسے کال کرنے لگا۔ زمر نے کال کاٹ دی، یعنی وہ آرہی تھی۔ فارس نے فون کان سے ہٹایا اور دوبارہ سے ان باکس میں موجود وہ پیغام پڑھا۔

”سر، ریسٹورانٹ میں میں نے کسی کو جاتے نہیں دیکھا، لیکن اوپری منزل کی جی جلی ہوئی ہے۔ شاید وہ لڑکا آ گیا ہے۔“ فارس کے لبوں پہ مسکراہٹ بکھر گئی۔

”زمر بی بی، آپ شیف بننے والی کریں، دو بیرے حاضر ہوں گے آپ کے لئے۔“ اور دوسرے بیرے سے ہی اس کی سر پر اتر ملاقات کروانے وہ جا رہا تھا۔ وہ کتنی خوش ہوگی سوچ کر ہی اسے مزہ آ رہا تھا۔


موبائل یکدم زوں زوں کرنے لگا۔ فارس نے دیکھا۔ آبدار کالنگ۔ اس نے کال کاٹ دی۔ پھر ایک پیغام موصول ہوا۔ ”کیا آپ اس وقت آسکتے ہیں میرے پاس؟ پلیز مجھے آپ کی ضرورت ہے۔“

اس کے بعد کالز پہ کالز آنے لگیں۔ اس نے اکتا کرفون ہی سائیلنٹ پہ لگا دیا۔ تبھی گیٹ کھلا اور وہ باہر آتی دکھائی دی۔ سیاہ جھلملاتے لباس میں، گھنگریالے بال سمیٹ کر چہرے کے ایک طرف آگے کوڈالے ناک میں دکتی سونے کی نتھ پہنے، وہ ایک سادہ مگر بے نیاز مسکراہٹ کے ساتھ چلی آرہی تھی۔ جب فرنٹ سیٹ پہ بیٹھی تو وہ جو اسے ہی دیکھ رہا تھا، کہنے بغیر نہرہ سکا۔ ”اچھی لگ رہی ہو۔“

”میں بری لگی ہوں کیا کبھی۔“ اس نے شانے اچکائے۔

چڑیل، گھنگریالے بالوں والی ڈائن سڑی ہوئی پراسیکوٹر، جیسے وہ تمام القابات فارس کو یاد آئے جو کچھری میں لوگ اس کے بارے میں فرمایا کرتے تھے لیکن.... وہ گہری سانس لے کر مسکرایا۔ ”تو کوننگ کریں گی آج آپ میرے لئے۔“

”اگر تم بیراگری کرو گے تو ہاں!“ وہ بھی سادگی سے مسکرائی۔ فارس نے سر کو خم دیتے ہوئے ایکسیلیٹر پہ پاؤں کا دباؤ بڑھایا اور گیر کو حرکت دی۔ کارزن سے آگے بڑھ گئی۔



ترے فراق کے لمحے شمار کرتے ہوئے..... بکھر چلے ہیں ترا انتظار کرتے ہوئے
سبز بیلوں سے ڈھکا مورچال خاموش کھڑا رہ گیا۔ اس کے اندر جاؤ تو ندرت ہنوز نماز والے تخت پہ تھیں اور وہ ان کے ساتھ بیٹھا

تھا۔ چہرے پہ نکان تھی، مگر آنکھوں میں مسکراہٹ تھی۔ ندرت ابھی تک رو رہی تھیں بار بار اس کے چہرے اور سر پہ ہاتھ پھیرتیں۔
”بے غیرت نہ ہو تو، یہ بالوں کو کیا کر لیا ہے؟ ناں اتنے دن سے کدھر تھے؟ ماں کا خیال بھی نہیں آیا۔“ کہتے کہتے اس کے سر پہ

چپت لگائی۔ اس نے گہری سانس لی۔
”بس مارنا نہیں بھولتیں آپ ندرت بہن۔ شاپنگ کرتے وقت میرے لئے مایونیز لینا بھول جاتی ہیں لیکن۔ اگر یہ تھکا کہ میں نے

آنا ہے، تو میں ناشتے میں کیا کھاؤں گا اتنا تو سوچا ہوتا۔“

”لے آئی ہوں مایونیز“ کیسے بھول سکتی تھی!“ وہ اس کی بات کی گہرائی میں گئے بغیر آنسو پونچھتے بتا رہی تھی۔ پھر کار کی آواز آئی تو کھڑکی کی طرف دیکھا۔ سعدی نے انہیں اٹھنے سے روکا۔ ”میں دیکھ چکا ہوں۔ فارس ماموں اور زمر ہیں باہر گئے ہیں۔ ان کو ابھی نہ بلائیے گا۔ جانے دیں۔“

”اچھا مگر....“ وہ پیر نیچے اتار تیں چپل تلاش کرنے لگیں۔ ”باقی سب کو تو بلاؤ حنین، اسامہ....“ وہ اٹھ کھڑی ہوئیں تو وہ ان کے ساتھ باہر نکلا۔

اسامہ یوسف اس وقت کٹو بیگم کے کمرے میں اس کے سامنے بیٹھا تھا اور جمائیاں روکتا اس کو سن رہا تھا جو نہایت جوش و خروش سے بولے جا رہی تھی۔

”تم سوچ نہیں سکتے سیم وہ جو گھر میں نے گوگل پہ دیکھے۔ وہ کوئی عایشان محل نما گھر نہیں تھے۔ وہ چھوٹے چھوٹے گھر تھے ان کے ہاتھ روز تو ہمارے سے بھی چھوٹے تھے۔ مگر کس طرح ان کو سجا یا گیا تھا، الامان۔ میں سمجھتی تھی خوبصورت گھر بڑے گھر ہوتے ہیں مگر مجھے اب معلوم ہوا ہے کہ چھوٹے گھر زیادہ خوبصورت بنائے جاسکتے ہیں۔ اگر انسان کو سلیقہ آتا ہو۔“

”خند صبح اس سلیقہ پہ بات کر لیں گے۔ ابھی مجھے نیند آ رہی ہے۔“

حنین نے اس کے سر پہ چپت رسید کی۔ ”دومنٹ سکون سے بیٹھ کر میری بات نہیں سن سکتے؟ ابھی سعدی بھائی ہونا تا تو....“ باہر سے کوئی شور سا بلند ہوا تھا۔ دونوں چونک گئے۔ ابا کی آواز.... ابا کے رونے کی آواز۔ حنین اور اسامہ نے بے یقینی سے ایک دوسرے کو دیکھا اور پھر ننگے پیر بستر سے اتر کر باہر بھاگے۔ لاؤنج میں سب موجود تھے۔ ندرت نے صداقت اور حسینہ کو بھی بلوایا تھا۔ وسط میں صوفے پہ ابا کی وہیل چیر رکھی تھی اور وہ روتے ہوئے کسی سے گلے مل رہے تھے۔ بول کچھ نہیں پارہے تھے، بس آنکھیں بند کیے روتے جا رہے تھے۔ ان سے ملنے والا لڑکا سیاہ جیکٹ میں ملبوس تھا، مسکرا کر ان کے گلے لگ کر کچھ کہہ رہا تھا۔ بال چھوٹے چھوٹے کٹے تھے، شیو بڑھی ہوئی تھی اور منہ کا زخم ویسا ہی تھا۔

حنین وہیں جم گئی۔ گویا پتھر کا بت ہو۔ آنکھیں شاک کے عالم میں کھلی رہ گئیں۔ سیم چیخ مارتا تیزی سے بھاگا اور پیچھے سے جا کر سعدی سے لپٹ گیا جو خود ابا سے گلے ملنے کی حالت میں جھکا ہوا تھا۔ سیم کے اس انداز پہ وہ ہنستے ہوئے الگ ہوا اور سیم کو بازو پھیلا کر اپنے ساتھ لپٹایا۔ صداقت خوشی خوشی پانی لے آیا کہ ابا کو پلائے۔ حسینہ (جس کو ندرت نے کھانا گرم کرنے کا کہا تھا۔) دوپٹہ دانتوں میں دبائے دیکھی سے منظر نامہ دیکھنے لگی۔ (ان لوگوں کا بھی ناروز کوئی نیا ڈرامہ ہوتا ہے۔)

ساکت، متحیر، شل سی حنین کے لب بے اختیار مسکراہٹ میں ڈھلے۔ آنکھوں میں چمک سی ابھری۔ اور نمی بھی۔

وہ ننگے پاؤں لاؤنج کے ٹھنڈے مرمرین فرش پہ چلنے لگی۔ وہ اب ہنستے ہوئے سیم کے بالوں پہ ہاتھ پھیرتا، ابا کو کچھ کہہ رہا

تھا۔ (شاید یہ کہ سیم بڑا ہو گیا ہے۔)

حنین قدم اٹھاتی رہی۔

گویا برف کا صحرا تھا جس میں وہ قدم قدم چلتی جا رہی تھی۔

فاصلہ عبور کرتی جا رہی تھی۔

وہ مسافت کتنی طویل تھی.....

وہ مسافت کتنی سرد، کتنی ٹھنڈی تھی۔

اس کے پیر ٹھنڈے ہو کر جننے لگے تھے مگر وہ بنا پلک جھپکے اس کو دیکھتی.... آگے بڑھتی گئی۔

صوفے کے کنارے وہ رکی۔ ”بھائی!“ کسی نے اس کی پکار نہیں سنی۔ سیم اور ابا اب خوشی سے (آنسو پونچھتے) بات کر رہے تھے۔ ندرت بچن میں صداقت کو لیے چلی گئی تھیں۔ صرف سعدی نے گردن اٹھائی، پھر چہرہ موڑ کر اسے دیکھا جو اس کی پشت پہ کھڑی تھی۔ اس کا کپکپاتا ہاتھ صوفے پہ جما تھا اور مسکراتی متحیر نظریں سعدی پہ۔

”کیسی ہونین؟ ٹھیک ہو؟ ابا“ سیم کتنا بڑا ہو گیا ہے، کیا یہ اب آپ کی دوا کا خیال رکھتا ہے۔“ وہ دو لفظ اس سے بول کر مڑ کر اپنے ساتھ لگے سیم کی بابت ابا سے مسکرا کر دریافت کرنے لگا۔ جواب میں سیم زور سے اپنی کارکردگی بتانے لگا اور ابا ہنستے ہوئے اس کی تائید کرنے لگے۔ ”یہ میرا تمہاری طرح خیال رکھتا تھا۔“

ایسے میں صرف حسینہ نے محسوس کیا کہ پیچھے کھڑی حنین کی مسکراہٹ پھلکی پڑ گئی ہے، اور وہ اسی طرح الجھی، متحیر سی کھڑی رہ گئی ہے۔ صوفے کی پشت پہ رکھا ہاتھ بھی گر گیا ہے اور وہ ایک ٹک سعدی کے سر کی پشت کو دیکھ رہی تھی، جس نے دوسری نظر اس کو دیکھا تک نہیں تھا۔ کیا اس لئے پار کیا تھا برف کا صحرا اگر آخر میں سفید مجسمہ ہی بن جاتا تھا؟



کوئی قیاس تھا تو ہوگا، کوئی کون کن تھا، ہوگا..... مرے رنج مختلف ہیں مجھے ان سے نہ ملاؤ رات کی سرد پرسکون خاموشی میں نوڈلی اور آفر کی عمارت بھی ویران پڑی تھی۔ بتیاں نبجھی ہوئی تھیں۔ پارکنگ خالی تھی۔ وہ دونوں بچن کے پچھلے دروازے سے اندر داخل ہوئے تھے۔ زمر نے بتی جلائی تو بچن روشنی میں نہا گیا۔ وہ سیاہ لباس پہ سیاہ جیکٹ پہنے ہوئی تھی۔ اب جیکٹ کی جیبوں میں ہاتھ ڈالے گردن گھما کر طائرانہ نظروں سے ارد گرد کا جائزہ لے رہی تھی۔

”سو تم چاہتے ہو کہ میں تمہارے لیے کچھ بناؤں۔“ مسکراہٹ دبا کر پوچھا تو وہ جو کچھ کہنے لگا تھا، فون کی وائبریشن پہ ٹھہرا، اثبات میں سر ہلایا اور فون نکال کر دیکھا۔ آبدار کی 25 مسد کالز۔ لیکن ابھی فون حنین کے نام سے جل بجھ رہا تھا۔ اس نے اسے کان سے لگایا۔ ”ہاں حنہ“ بولو۔“ زمر آستین پیچھے کو موٹی فرنیج کی طرف بڑھ گئی تھی اور اسے کھولے جھک کر مختلف اشیاء الٹ پلٹ کرنے لگی۔

”آپ نے بتایا ہی نہیں بھائی کے آنے کا۔“ وہ کچھ ناخوش، الجھی الجھی لگ رہی تھی۔ فارس بری طرح چونکا۔ ”تمہیں کیسے پتا؟ کیا سعدی نے کچھ کہا ہے؟“ زمر اس نام پہ مڑ کر اسے دیکھنے لگی۔

”کچھ نہیں کہا، یہی تو غم ہے۔“

”حنین کیا کہہ رہی ہو؟“ وہ ٹھنکا۔

”بھائی گھر آ گیا ہے۔ اس وقت وہ لاؤنج میں امی کے ساتھ.....“ فارس نے پوری بات سنے بغیر بجلی کی سی تیزی سے ہاتھ نیچے گرایا اور ایک دم چہرہ اٹھا کر دروازے کو دیکھنے لگا۔

”اگر وہ وہاں ہے تو یہاں کون ہے؟“ وہ بڑبڑایا۔ زمر مڑ کر سوالیہ نظروں سے اسے دیکھنے لگی۔ اس نے اسے خاموش رہنے کا اشارہ کیا، ساتھ ہی وہ مسلسل چوکتی نظروں سے ادھر ادھر دیکھ رہا تھا۔ وہ ایک دم بالکل بدلا ہوا نظر آ رہا تھا۔ ”تم یہیں رکو۔ میں آتا ہوں۔“

”فارس کیا ہوا ہے؟“

”گارڈ نے مجھے کہا سعدی ادھر ہے مگر..... تم یہیں رکو۔“ وہ برہمی سے کہتا باہر نکلا تو وہ فکر مندی سے پیچھے آئی۔ وہ ریٹورنٹ کے اندھیر اور سنسان پڑے لاؤنج میں دبے قدموں آگے بڑھ رہا تھا۔ اس کا بریٹا ہسٹول اس کے ہاتھ میں تھا اور تاک کر ادھر ادھر دیکھتا وہ کسی کی تلاش میں تھا۔ اندھیرے میں فارس کا ہیولہ دکھائی دیتا تھا جسے وہ فکر مندی سے دیکھے گئی۔ فارس اوپری ہال کا دروازہ دھیرے سے دھکیلتا اندر جا رہا تھا۔ زمر کھڑی رہی کیونکہ اس نے کہا تھا وہ یہیں رکے۔ اور پھر اسے ایک عجیب سا احساس ہوا۔ اس کی گردن کی پشت کو کسی ٹھنڈی چیز نے

چھو تھا۔ پستول کی نال جیسی ٹھنڈی۔ وہ منجمد ہو گئی۔ مزبھی نہ سکی۔

”ہلنا مت ورنہ میں گولی چلا دوں گا۔ کچھلی دفعہ کمر میں ماری تھی اس دفعہ کھوپڑی کے پار جائے گی۔“ وہ اس آواز کو پہچانی تھی، صرف پانچ برس قبل اس فون کال یہ نہیں پہچان سکتی تھی۔

”اب آہستہ سے مڑو۔“ دوسرا حکم جاری ہوا۔ وہ جیکٹ کی جیبوں میں ہاتھ ڈالے گویا پتھر کے بت کی طرح گھومی۔ دھیرے سے۔ اب اس کے مخاطب کا وجود سامنے آیا۔

کوٹ اور اونٹی ٹوپی میں ملبوس بڑھی شیو والا کرنل خاور اس کے اوپر پستول تانے اسے گھور رہا تھا۔ زمر نے جوابا اس کو بھی انہی نظروں سے دیکھا۔ پرسکون مگر جھپتی ہوئی نظریں۔

”اب اس کرسی پہ بیٹھ جاؤ۔“ اس کے ہاتھ میں ہتھکڑی تھی جو اس نے میز پہ ڈال دی اور ایک کرسی کھینچ کر چکن کے وسط میں رکھی، اسے دوبارہ اشارہ کیا تو وہ اسے دیکھنے لگی۔

”تم نے اس کے سپریدار کو خرید لیا اور اس کے نمبر سے فارس کو بیچ کیا تاکہ وہ ادھر آئے، تم نے اسے سعدی کا جھانسدہ دیا؟ ہے نا؟“

”بیٹھ جاؤ ڈی اے۔“ اس نے غرا کر کہا۔ وہ کرسی پہ آ بیٹھی۔ گھٹنے ملائے۔ ہاتھ بدستور جیبوں میں تھے۔

”اب اس ہتھکڑی کو دونوں ہاتھ پیچھے کر کے پہنو۔“ اس نے اگلا حکم دیا، ساتھ ہی بار بار دروازے کو دیکھتا گیا۔ وہ نہیں ہلی، بس گردن اٹھا کر اسے دیکھنے لگی۔ ”مجھے ترس آتا ہے تم پر۔“

”پہنو زمر صاحبہ!“ وہ گھرک کر بولا۔ زمر نے جوابا جیبوں سے بند مٹھیاں نکال کر ان کو کرسی کے پیچھے لے جا کر ملایا، مگر ہتھکڑی کو نہیں چھوا۔ ”میں اپنے ہاتھوں سے خود کو ہتھکڑی نہیں لگاؤں گی۔ میں دوسروں کو ہتھکڑی لگوا کرتی ہوں۔“

”لگتا ہے زمر صاحبہ! آپ نے پانچ سال پہلے والے واقعے سے کوئی سبق نہیں سیکھا!“ وہ ہتھکڑی اٹھا کر اس کے پیچھے گیا اور جھک کر اس کے ہاتھ تھامنے چاہے۔ صرف ایک لمحے کے لیے وہ جھکا تھا، صرف ایک لمحے کے لیے.... مگر وہ اٹھ نہیں سکا کیونکہ پیچھے سے اس کے سر پہ پستول کا دستہ زور سے آگیا تھا۔ نازک حصے پہ لگنے والی چوٹ کے باوجود وہ گرائی نہیں، بلکہ اسی پھرتی سے پلٹا اور پوری قوت سے پیچھے کھڑے فارس کے منہ پہ مکا دے مارا۔ فارس کا توازن بگڑا تو وہ پیچھے کولڑھکا، لیکن پھر دوبارہ خاور کو گریبان سے پکڑ کر میز پہ کمر کے بل گرایا۔ زمر اب تک اٹھ کر سامنے دیوار سے لگی کھڑی تھی۔

”تمہاری ہمت کیسے ہوئی تم میری بیوی کے قریب آؤ۔ تمہاری ہمت کیسے ہوئی؟“ وہ سرخ بھبھوکا چہرہ لیے اس کے سینے پہ دباؤ ڈالے اس کے منہ پہ زور زور سے مکے مار رہا تھا۔ خاور کو دھنلا سا اپنے اوپر جھکا فارس نظر آ رہا تھا اور پھر اس کے کندھے کے پیچھے آ کر کھڑی زمر۔

”بس کرو فارس، وہ مر جائے گا۔“ پھر اندھیرا تھا۔ گناہوں جیسا سیاہ اندھیرا۔

منظر ہنوز دھنلا تھا جب اس کی آنکھ کھلی۔ کمرے میں اندھیرا تھا۔ اس نے پلکیں جھپکا کیں۔ ہلکی سی روشنی نظر آئی۔ چھت پہ لگا ایک سفید بلب جل رہا تھا۔ اس نے گردن سیدھی کی۔ یوں محسوس ہوتا تھا گویا چہرے اور گردن تک نمی سی چپکی ہو۔ شاید اس کا خون تھا۔ اس نے پھر سے آنکھیں جھپکیں۔ کندھے سیدھے کیے۔ تب محسوس ہوا کہ دونوں ہاتھ دائیں بائیں دیوار سے بندھے ہیں۔ شاید گیس پائپ کے ساتھ۔ اس نے کلاٹیاں کھینچیں مگر وہ ہتھکڑیوں میں کسی ہوئی تھیں گویا وہ کسی صلیب پہ کھڑا ہو۔ صلیب کے نشان کی سی صورت بندھا کھڑا ہو۔ بھاری پلکیں اٹھا کر اس نے دیکھا۔

چکن کے دوسرے کونے میں، وہ دونوں کھڑے نظر آ رہے تھے۔ مرد اور عورت۔ مرد کی اس طرف پشت تھی، اور وہ دونوں ہلکی

بھنھنا ہٹ کے ساتھ آپس میں بات کر رہے تھے۔ اس کے مختل ہوئے حواس جاگنے لگے۔ گردن کو دائیں بائیں گھما کر ایک سرسائیز کے انداز میں گویا تازہ دم کیا، پھر آواز لگائی۔ ”مجھے مارنے کے لیے ادھر باندھا ہے کیا؟“

فارس گھوما اور پستول اٹھائے لمبے لمبے ڈگ بھرتا اس تک آیا۔ غصے سے اس کا چہرہ سرخ پڑ رہا تھا۔ آنکھوں میں خون اتر ہوا لگتا تھا۔

”ایک لفظ نہ نکالنا منہ سے ورنہ میں واقعی تمہیں گولی مار دوں گا۔“

”اچھا“ زخمی چہرے اور سوجی آنکھ والا خاور ہنسا۔ ہنستے ہنستے سر جھٹکا۔ ”تم نے میری زندگی برباد کر دی اور اب یہ سمجھتے ہو کہ میں تمہیں جانے دوں گا؟“

”ہم نے تمہاری زندگی برباد نہیں کی۔“ زمر نا گواری سے کہتی دو قدم آگے آئی۔ ”تم نے ہمیں نقصان پہنچایا ہے کرٹل خاور۔“

خاور کی نظریں زمر سے ہوتی فارس تک گئیں۔ ”بیوی کو نہیں بتایا کہ تم نے اور سعدی نے میرے ساتھ کیا کیا؟ آبدار کے ذریعے تم نے اسے پیغام بھجوایا، ہانہ کو سولی چڑھا دو۔ وہ کاغذ مجھے اس لڑکے کے سامان سے جلد مل گیا تھا۔ پھر سعدی نے زمر صاحبہ میرے اوپر الزام لگایا کہ میں نے اور نگریب صاحب کو قتل کیا ہے اور پھر جب وہ مجھے چمکادے کر بھاگ نکلا تو یہ اس کے پیچھے آیا تھا۔ ایک پارک میں۔ آبدار صاحبہ کے ساتھ۔ سی سی ٹی وی فوٹیج میں دیکھا تھا میں نے تمہیں فارس غازی۔ اور تمہاری ساری گیم سمجھ گیا تھا میں۔“

بیوی کو یہ فریال بنانے کا تو تم سے اعتراف بھی کر لیتا۔“ پستول والا ہاتھ زور سے اس کے منہ پہ پڑا تھا۔ خاور کا چہرہ گھوم گیا۔ کپٹی سے خون بھل بھل گرنے لگا۔ لیکن اس نے فوراً سے مسکراتا چہرہ واپس موڑ لیا۔

زمر چونک کر فارس کو دیکھنے لگ گئی۔ یہ انکشاف اس کے لیے نئے تھے۔

”میرا آدمی کہاں ہے؟ تم کس ارادے سے یہاں آئے تھے؟“ اس پر پستول تانے وہ غرا کر پوچھ رہا تھا۔

”اسے کہیں جھاڑیوں میں مارا گیا تھا، وہیں پڑا ہوگا۔ مگر ظاہر ہے پہلے اس سے میسج کروایا تھا۔ میں چاہتا تھا تم پورے خاندان کے ساتھ آؤ اور ہم تمہارے کسی بوڑھے یا بچے کو درمیان میں رکھ کر بات کریں۔ تم کیس تک واپس لے لیتے اگر میں آج یہ کر لیتا۔“

فارس نے جواب نہیں دیا۔ وہ بازو لمبا کر کے پستول اس پہ تانے اسے سرخ آنکھوں سے گھورتا رہا۔ زمر جو پہلے اچنبھے سے فارس کو دیکھ رہی تھی اب اس کے چہرے پہ تشویش پھیلنے لگی۔ ”فارس۔“ اس نے دھیرے سے پکارا مگر وہ اسی طرح خاور پہ نظریں گاڑے ہوئے تھا۔

”تمہارے ساتھ اور کون کون ہے؟ کیوں آئے تھے تم یہاں اس وقت؟“

”تمہیں کپور و ماٹرننگ پوزیشن میں لانا چاہتا تھا، لیکن بونس کے طور پہ مجھے کیا ملا؟“ اس نے لال انگارہ آنکھوں کا رخ زمر کی طرف پھیرا۔ ”مسز زمر کے تمام ڈاکومنٹس جو اوپر فائلز میں لگے پڑے ہیں۔ ہاشم کے لیپ ٹاپ کی فائلز۔ اب مجھے صرف جا کر ہاشم کو یہ بتانا ہے اور وہ ان ڈاکومنٹس کا توڑ کر لے گا۔“

”یہ تب ہوگا جب تم زندہ یہاں سے جاؤ گے۔“ فارس کی اس پہ لڑی آنکھوں میں مزید سرنخی اترنے لگی۔ وہ بنا پلک جھپکے، بازو لمبا کر کے پستول اس پہ تانے بالکل بدل ہوا انسان لگ رہا تھا۔ اس کا تنفس تیز تھا، کان سرخ تھے اور اندر سے گویا کوئی آگ نکل رہی تھی۔

”فارس۔“ اس کے قریب کھڑی زمر نے بے چینی سے پکارا۔ ”ظاہر ہے وہ زندہ یہاں سے جائے گا۔ اس کو جانے دو۔“

”نہیں۔“ اس پہ نظریں جمائے فارس غازی نے دائیں بائیں گردن بلائی۔ زمر کی رنگت فق ہوئی۔ البتہ خاور کے چہرے پہ یہ مسکراہٹ پھیلی۔

”تم مجھے مارنا چاہتے ہو؟ تمہیں لگتا ہے میں زندہ ہوں؟ میں تو غازی اسی دن مر گیا تھا جب بازار میں میرے دو بیٹوں کو گولیاں ماری گئی تھیں۔ یہ اتنے برس میں زندہ تو نہیں تھا۔“

”خاور پلیز چپ ہو جاؤ۔“ زمر نے بات کاٹی مگر اسے کوئی نہیں سن رہا تھا۔

”مارنا چاہتے ہو مجھے؟ چلو آؤ مارو مجھے۔“ دیوار سے بندھے خاور نے سر کے اشارے سے گویا اسے چیلنج کیا۔ فارس پستول اس پہ

تانے دو قدم آگے بڑھا۔ زمر احتیاط سے اس کے ذرا قریب آئی۔ ”فارس اس کو جانے دو۔“

”تمہیں مجھے مار ہی دینا چاہیے، کیونکہ ہاشم کے بغیر میری کوئی زندگی نہیں ہے۔ تم نے مجھ سے سب کچھ چھین لیا، اب زندگی بھی لے

لو۔ آؤ ناغازی۔ مار دو مجھے۔ چلاؤ گولی۔“

”فارس اس کی بات مت سنو۔ اس کو جانے دو۔“ زمر نے بے چینی سے پکارا۔

”تمہارے بھائی کو میں نے اپنے انہی ہاتھوں سے مارا تھا، ایسے ہی باندھ کر۔“ وہ اپنی کسی ہوئی منٹھیاں بھینچ کر بتا رہا تھا۔

”میرے بھائی کا نام مت لو۔“ وہ آنکھیں اس پہ مرکوز کیے غرایا۔

”کیوں نہ لوں؟“ خاور تنگی سے اسے دیکھتے ہوئے بولا۔ ”تم اس کے قتل کا بدلہ لینا چاہتے ہو مجھ سے۔ تم مجھے اور ہاشم کو قتل کرنا

چاہتے تھے نا۔ لو اب کر لو۔“

فارس کو وہ اپنے سامنے دیوار سے بندھا نظر آ رہا تھا۔ اس منظر میں سرخی بھی تھی، دھندلاہٹ بھی۔ اور اس منظر میں چند دوسرے

منظر بھی ابھرا بھر رہے تھے۔ سچکھے سے لاش جھول رہی تھی جسے وہ دوڑ کر پیروں سے پکڑ رہا تھا..... دو چھوٹی چھوٹی بچیاں ایک کفن میں لپٹے شخص

کے سر ہانے رو رہی تھیں، نحسی، تھیلیوں سے آنکھیں رگڑ رہی تھیں.....

”گولی چلا دو ناغازی۔ بدلہ لو اپنے بھائی کا۔ زرتاشہ کا۔ زمر کا۔ سعدی کا۔ لو مجھ سے بدلہ۔ جیسے میں نے لیا تھا۔ جب اس بریگیڈیئر

اور اس کے پورے خاندان کو مار ڈالا تھا۔ تب میں وہ بنا تھا جو آج میں ہوں۔ اور آج تم میرے جیسے بنو گے۔“

فارس کا منظر ویسا ہی تھا۔ سرخ دھندلا سا۔ وہ ہسپتال کے بیڈ پہ سفید چہرہ لیے بند آنکھوں اور سیاہ بالوں والی لڑکی۔ وہ اس کا ہاتھ

تھامے، چہرہ شگستگی کے عالم میں جھکائے ہوئے تھا۔ اس لڑکی کا ہاتھ بہت ٹھنڈا اور بے جان تھا۔

”چلاؤ گولی۔ مار دو مجھے۔“

”فارس، اس کی مت سنو۔ یہ تمہارے جذبات سے کھیلنا چاہ رہا ہے۔“ وہ فکر مندی سے کہتی اس کے مزید قریب آئی۔ ایک ایک قدم

احتیاط سے رکھتی تھی۔ ”تم اس کو نہیں مارو گے۔ تم اس کی جان نہیں لو گے۔ تم قاتل نہیں ہو فارس۔“

فارس نے جواب نہیں دیا۔ اسی طرح خاور پہ نگاہیں تانے رہا۔ خاور نے ہلکے سے ہنس کر سر جھٹکا۔ ”مجھے معلوم تھا تم مجھے نہیں مارو

گے۔ چلو مجھے غلط ثابت کرو۔ چلو مجھے جہنم میں پہنچا دو۔ ہمت ہے؟ غیرت ہے؟ ہے یا نہیں فارس ناغازی؟ مرد بنو!“ وہ غرایا تھا۔

فارس کا نفس تیز ہونے لگا۔ آنکھوں کی پیش شراروں میں بدلنے لگی۔

”فارس اس کی بات مت سنو۔ یہ قاتل ہے۔ اس کی زندگی بے کار ہو چکی ہے اس لیے چاہتا ہے تم اس جیسے بن کر جیل چلے جاؤ۔

فارس تم اس کو نہیں مارو گے۔ میری بات سنو۔ فارس میری بات سنو۔“ وہ اس سے التجا کر رہی تھی۔ وہ پانچ سال پیچھے چلی گئی تھی اور وہ فون پہ

فارس سے بات کر رہی تھی۔ زمان و مکان کی حدود آپس میں گنڈھ بوری تھیں۔

”مجھے ایک گولی مارو فارس..... دل میں۔“ وہ اسے اکسارہا تھا۔ وہ تینوں ہمیشہ سے اس تکون میں تھے۔ پانچ سال سے وہ اس تکون

میں قید تھے۔ آج وہ تکون پھر سے واپس آ گئی تھی۔

”فارس تم اس کو نہیں مارو گے۔“ آنسو زمر کی آنکھوں سے ابل رہے تھے۔ وہ اس سے تین قدم دور کھڑی اس کی منت کر رہی تھی۔

”اگر تم نے اسے مار دیا تو تم اس جیسے بن جاؤ گے۔ تم قاتل بن جاؤ گے۔ تم اپنی معصومیت کھو دو گے۔ نہیں ہو تم کافر..... ما کر..... کا ذب.....

قاتل۔ نہیں ہو تم مجرم۔ تم بے گناہ تھے، لیکن اگر اس کو مارا تو نہیں رہو گے۔“

”اس نے.....“ وہ بولا تو آواز عجیب غراہٹ کی صورت حلق سے نکلی۔ ”میرے بھائی..... اور میری بیوی کو مارا..... میں انہیں نہیں بچا سکا..... اس نے..... انہیں مارا۔“ پستول مزید تان لی۔ اس کا پستول والا ہاتھ پسینے میں شرابور تھا۔

”مگر تم اس کی جان نہیں لے سکتے فارس۔ سرکار جان لے سکتی ہے، شہری نہیں۔ یہ حق دفاع نہیں ہوگا کیونکہ یہ آدمی تمہیں مارنے کی پوزیشن میں نہیں ہے۔ یہ کسی دوسرے کی جان بچانے کے لیے بھی نہیں ہوگا۔ یہ ”مارنا“ نہیں ہوگا۔ یہ ”قتل کرنا“ ہوگا۔ کولڈ بلڈ میں قتل۔ یہ جرم ہے۔ یہ گناہ ہے۔ فارس پلیز تم اس کو جانے دو۔ میری بات سنو۔“ وہ پانچ سال پہلے کی طرح اس کی منت کر رہی تھی۔ آنسو اس کے گالوں پہ بدستور پھسل رہے تھے۔

”رک کیوں رہے ہو فارس غازی؟ مارو مجھے۔ چلاؤ گولی۔ مرد بنو۔“

وہ دیوار سے بندھا شخص نفرت سے اسے دیکھتا پکارا ہاتھا۔ اکسار ہاتھا۔ فارس کی گرفت ٹریگر پہ مضبوط ہوئی۔

”مجھے..... بدلہ لینا ہے..... اپنے بھائی کا..... اپنی بیوی کا.....“

”میری بات سنو فارس.....“ وہ ہلکتی سی کہہ رہی تھی۔ ”تم اس کو نہیں مارو گے۔ تم اس جیسے نہیں بنو گے۔ تم نے اسے مارا تو یہ جیت جائے گا۔ اس کے پاس چوٹس تھی برسوں پہلے۔ یہ چاہتا تو نہ مارتا اپنے بچوں کے قاتل کو، مگر اس نے مار دیا۔ یہ تب ایسا بن گیا۔ یہ ثابت کرنا چاہتا ہے کہ اس کے پاس چوٹس نہیں تھی۔ یہ پرسکون ہو کر مرنا چاہتا ہے۔ تم اس کو وہ سکون مت دو۔ ہر قبائل کا مرنا ضروری نہیں ہوتا۔ تم سن رہے ہو فارس؟“ وہ درد سے چلا کر بولی تھی۔ ”تم خدا نہیں ہو۔ تم قصاص مانگ سکتے ہو۔ تم انتقام نہیں لے سکتے۔ تم خون کا انتقام نہیں لے سکتے۔ تم انسان ہو۔ انتقام میں تم اس کی زندگی تباہ کرو، اس کی پراپرٹی کو آگ لگاؤ، اس کی عزت کو نقصان پہنچاؤ، تم یہ سب کر سکتے ہو، مگر کسی کی جان لینا..... وہ لیکر پار کر لینا..... یہ غلط ہے۔ تم یہ نہیں کرو گے۔“

”مرد ہو فارس غازی.....“ وہ بھی مسلسل اس کو استہزائیہ انداز میں دیکھتا اکسار ہاتھا۔ فارس دانت ایک دوسرے پہ جمائے، اسے گھورتے ہوئے اس پہ پستول تانے کھڑا رہا۔ کھڑا رہا۔ کھڑا رہا۔ یہاں تک کہ زمر کا دل ڈوبنے لگا۔ وہ اس کے ساتھ کھڑی تھی مگر ایک بھی قدم آگے نہیں بڑھا سکتی تھی کہ کہیں وہ کچھ کر نہ ڈالے۔

”کلک..... کلک.....“ سائینس لگے پستول کا ٹریگر فارس نے ایک دم دبایا۔ یکے بعد دیگرے..... دو گولیاں..... زمر کا دل بند ہوا..... خاور نے آنکھیں بند کر لیں۔ مگر ایک جھٹکے سے اس کی ہتھکڑی ٹوٹی اور بازو نیچے گرے تو اس نے چونک کر آنکھیں کھولیں۔ فارس نے پستول نشاستگی سے جھکا لیا تھا۔ اس نے گولیاں اس کی ہتھکڑیوں سے لگی زنجیر پہ ماری تھیں۔

”میں تمہیں نہیں ماروں گا کرنل خاور۔“ وہ سرخ آنکھوں سے اسے دیکھتا فیٹنی میں سر ہلا کر بولا تھا۔ ”اس لیے نہیں کہ میں نے تمہیں معاف کیا، میں قیامت تک تمہیں معاف نہیں کروں گا۔ مگر اس لیے کہ میں..... قاتل..... نہیں ہوں۔ میں خدا نہیں ہوں۔“

خاور کے لیے یہ غیر متوقع تھا۔ اس کے بازو واپس پہلو میں گر چکے تھے مگر وہ چند لمحے شکل سا کھڑا رہا۔ زمر آنکھیں رگڑتی گہرے گہرے سانس لیتی خود کو پرسکون کرنے لگی مگر آنسو ابل ابل آرہے تھے۔

”تمہارے پاس چوٹس تھی خاور۔ تب بھی تھی۔ میں اور تم..... برابر نہیں ہیں۔“ نفرت سے اسے دیکھ کر وہ بولا تھا۔ خاور کا چہرہ سیاہ پڑنے لگا گویا وہ گل سڑ رہا ہو۔

”تم چاہتے تو قاتل نہ بنتے۔ تم اپنے بچوں یا ہاشم کے لیے قاتل نہیں بنے۔ تم اپنی وجہ سے قاتل بنے تھے۔ مگر میں قاتل نہیں ہوں گا۔ اب تم جا سکتے ہو۔“ کہنے کے ساتھ اس نے پستول جیب میں ڈال لیا۔


”میرے سامنے وہ تھا.... میرا مجرم اور میں اس کی جان نہیں لے سکا۔ میں بزدل نکلا۔“

زمر نے نفی میں گیللا چہرہ دائیں بائیں ہلایا۔ ”تم مسلمان ہو۔ تم نے خدا بننے کی کوشش نہیں کی۔ تم بہادر ہو تم نے انسانیت دکھائی۔“
فارس نے ناک سے گیللا سانس کھینچتے کرسی کی ٹانگ سے سرکا دیا اور نگاہیں اوپر اٹھائیں۔ ”میں خدا نہیں ہوں۔ میں مانتا ہوں کہ میں خدا نہیں ہوں۔ میں خدا نہیں بننا چاہتا تھا اسی لئے میں نے اسے جانے دیا۔“

”ہم اپنا انتقام اللہ پہ چھوڑتے ہیں فارس۔ ہم انصاف کے لئے لڑیں گے مگر انتقام کے لئے نہیں۔ مجھ سے وعدہ کرو اب کسی کو مارنے کا نہیں سوچو گے۔“ وہ اس کے خون اور بالوں کو نرمی سے ٹٹو سے صاف کرتی کہہ رہی تھی۔ فارس نے اسے دیکھتے اثبات میں سر ہلایا۔
”نہیں سوچوں گا۔“

”میں تمہیں کھونا نہیں چاہتی۔ کسی بھی صورت نہیں۔ آئی لو یوسوچ۔ آئی ریل ڈو۔ تم بہت اچھے ہو۔“ وہ ابھی تک بے مقصد اس کے زخم پہ ٹٹو پھیر رہی تھی۔ وہ تکان بھری آنکھوں سے اسے دیکھے گیا۔ اس کے لب ایک ہی سطر بڑا رہے تھے۔ ”میں خدا نہیں بننا چاہتا۔ میں تھیا رڈالتا ہوں۔ میں خدا نہیں بننا چاہتا۔“

اور وہ بے آواز آنسو بہاتی اس کا زخم ابھی تک صاف کرتی دہرائے جا رہی تھی۔ ”آئی لو یوسوچ۔ میں تمہیں کھونا نہیں چاہتی.....“
سردرات باہ قطرہ قطرہ جمتی رہی..... کچھلتی رہی..... جم کر کچھلتی رہی..... ٹوٹا ہوا چاند بالوں میں تیرتا رہا.....



ہم نے مانا کہ تغافل نہ کرو گے لیکن..... خاک ہو جائیں گے ہم تم کو خبر ہونے تک اس ٹوٹے چاند تلے.... زمین پہ بنے مورچال کے لاؤنج میں جتنی گہما گہمی تھی اس کے اس بیڈروم میں اتنا ہی سناٹا تھا۔ جنین مدہم نائٹ بلب جلانے بستر پہ یوں بیٹھی تھی کہ پیر زمین پہ لٹکے تھے اور ہاتھ گود میں تھے۔ چہرہ ویران اور آنکھوں میں شل سا تاثر تھا۔ وہ ایک ٹک بیٹھی خلا میں گھور رہی تھی۔ جب دروازہ دھیرے سے کھلا۔ اندھیرے میں بیٹھی حنہ نے چہرہ اٹھایا۔ باہر روشنی میں نہائے دروازے سے سعدی اندر داخل ہوا تھا۔ اس کے ہاتھ میں فون اور چارجر تھا۔

”یہ کہاں لگے گا؟ تھری پن ہے۔“ اس نے نگاہیں ملائے بغیر سوال پوچھا۔ پھر خود ہی دیوار پہ ادھر ادھر دیکھا۔ تھری پن سا کٹ نظر آ یا تو آگے بڑھا جھک کر چارجر لگا یا اور فون وہیں زمین پہ رکھ دیا۔ پھر جانے کو مڑا۔

”آپ مجھ سے ناراض ہیں؟“ وہ اس کی پشت کو دیکھتے ہوئے بولی۔ سعدی کے قدم زنجیر ہوئے۔ مگر مڑا نہیں۔
”میں نے آپ کا آٹھ ماہ انتظار کیا، لیکن آپ.... آپ کو مجھے دیکھ کر کوئی خوشی نہیں ہوئی۔“ اس نے بچکی لی۔ شدت غم سے آنکھوں میں پانی بھر آیا۔

سعدی دھیرے سے پلٹا۔ اس کے چہرے پہ اب برہمی تھی۔

”اور ان آٹھ ماہ تمہارے نام سے مجھے کتنی اذیت ملی اس کا احساس ہے تمہیں؟“ وہ گھرک کر بولا تھا۔ ”تم نے چیٹنگ کی، میں نے تمہیں معاف کر دیا، تم نے ہاشم کو کالج بلایا، میں تمہاری اور زمر کی باتوں میں آ گیا اور اس کو بھی جانے دیا مگر کیا میں نے بکواس نہیں کی تھی کہ تم اس سے کبھی بات نہیں کرو گی۔ اس کو کبھی نہیں بلاؤ گی۔ پھر بھی تم نے وہی کیا جنین یوسف۔“ اس کی آواز دبی دبی غراہٹ میں بدل گئی۔ جنین پتھر ہو گئی۔ ہاتھ روم کے دروازے کی کنڈی کھلی اور سیم باہر نکلا۔ حیرت سے ان دونوں کو دیکھا۔

”تم نے اس سے تعلق رکھا۔ مجھے سوچتے ہوئے بھی شرم آتی ہے۔ مگر تمہیں کوئی خیال نہیں آیا۔ اپنے بھائی کی عزت کا کوئی خیال نہیں کیا تم نے۔ وہ تمہارا نام لے کر کیا کیا باتیں کرتا تھا میرے سامنے..... میں کبھی نہیں بھول سکتا۔ تم نے مجھے آٹھ ماہ میں کتنی اذیت دی ہے“

تمہیں اندازہ بھی نہیں ہے۔ تمہیں اندازہ بھی نہیں ہے کہ تمہاری وجہ سے میرا سر کتنی دفعہ جھکا۔ وہ میرے سامنے بیٹھ کر کہہ رہا تھا کہ تم آؤ گی اور میں جانتا تھا کہ تم نہیں جاؤ گی، لیکن تمہارے نہ جانے سے تمہارے اتنے عرصے کی خطائیں مٹ نہیں گئیں۔ میں تمہیں کبھی معاف نہیں کروں گا۔ اور میں فارس ماموں سے بھی پوچھوں گا کہ انہوں نے تمہارا خیال کیوں نہیں رکھا۔ میں امی سے بھی پوچھوں گا کہ وہ کدھر تھیں جب تم اس سے بات کرتی تھیں۔“ بولتے بولتے اس کا چہرہ سرخ پڑ گیا تھا۔ سیم پہلے تو ساکت ہو گیا، پھر ایک دم سامنے آیا۔

”ایسے بات مت کریں۔“ مگر سعدی نے نہیں سنا، وہ مثل ہوئی حنین کی طرف انگلی اٹھا کر اسی براہی سے بولا۔ ”میں زمر سے بھی پوچھوں گا کہ.....“

”میں نے کہا، میری بہن سے اس طرح بات مت کریں۔“ اسامہ ایک دم سعدی کے مقابل آکھڑا ہوا یوں کہ بیڈ پے بیٹھی حنین چھپ گئی۔ سعدی کی انگلی فضا میں اٹھی رہ گئی۔ اس نے دیکھا دبلے پتلے اسامہ کا قد اس کے قریب پہنچ گیا تھا اور اس کی آنکھوں میں بھی ویسے ہی سرخی تھی۔

”سیم، تم یہاں سے جاؤ۔“

”میں نے کہا بھائی، انگلی نیچے کریں۔“ وہ دانت پہ دانت جمائے غرا کر بولا تھا۔ سعدی کا ابرو بے اختیار اٹھا۔ ماتھے کی تیوریاں ڈھیلی ہوئیں۔

”میری بہن سے اس طرح بات مت کریں۔ آپ آٹھ ماہ بعد آ کر یوں ہم سے بات نہیں کر سکتے۔ آپ کو کیا لگتا ہے؟ صرف آپ نے تکلیف اٹھائی ہے؟ ہم سب خوش تھے؟ ہم نے بھی تکلیف اٹھائی ہے۔ ہم نے بھی اذیت کاٹی ہے۔ اور میری بہن نے کچھ نہیں کیا۔ سنا آپ نے۔ اس نے کچھ غلط نہیں کیا۔ میں سب جانتا ہوں۔ آپ اس طرح میری بہن سے بات نہیں کر سکتے۔ آپ ہمارے ساتھ نہیں تھے۔“ وہ تیز تیز بول رہا تھا اور آنکھوں میں آنسو جمع ہو رہے تھے۔ ”آپ ہمارے ساتھ اس رات نہیں تھے جب پولیس فارس ماموں کو پکڑ کر لے گئی تھی۔ آپ کو پتہ ہے وہ رات کیسی تھی؟ زمر نے مجھے کہا تھا کہ اب میں اس گھر کا بڑا مرد ہوں۔ اور اس رات میں ہاشم کے کمرے کی بالکنی کا شیشہ بجاتا رہا تھا؟ میں اس شخص سے مدد مانگنے گیا تھا بھائی جو ہمارا دشمن تھا۔ میں اپنے دشمن کے آگے ہاتھ پھیلائے گیا تھا۔ اس رات زمر اور حنہ کی ساری باتیں میں نے سن لی تھیں۔ آپ کو پتہ ہی نہیں کہ اس رات نے میرے ساتھ کیا کیا۔ ہم نے ڈھائی تین ماہ ماموں کے بغیر گزارے۔ تب میں گھر کا بڑا مرد تھا۔ اور میں جانتا ہوں، میری بہن نے کچھ نہیں کیا۔ میری بہن فخر پر اٹھ کر قرآن پڑھتی۔ آپ کو کوئی حق نہیں کہ آپ آ کر ہمیں یوں جج کریں۔ اور اگر آپ نے اسی طرح ہم سے بات کرنی تھی، تو اس سے بہتر تھا کہ آپ واپس نہ آتے۔“

سعدی کا ہاتھ واپس پہلو میں جاگرا۔ وہ بس سیم کو دیکھے گیا۔

پرندے بڑے ہو چکے تھے ان کے ننھے پر پرواز کا ہنر سیکھ چکے تھے۔ اور اب تک وہ جانے کتنے آسمانوں کا چکر کاٹ آئے تھے سمندر میں گرے شخص کو کیا پتہ چلنا تھا۔ وہ جن کو بل بل پل سعدی کی ضرورت رہتی تھی، کوئی مسئلہ ہو تو وہ سائیکارٹسٹ بن جاتا تھا، پڑھنا ہو تو یوٹو کہیں جانا ہو تو ڈرائیور۔ اب انہیں اس کی ضرورت نہیں رہی تھی۔

وہ آہستہ سے مڑا اور کمرے سے نکل گیا۔ سیم آنکھیں رگڑتا فوراً اچھے بیڈ پے بیٹھی مثل بے آواز روتی حنہ کے پاس آیا۔

”تم روؤ نہیں حنہ۔ انہیں کوئی حق نہیں ہے کہ تم سے یوں بات کریں۔“

حنین نے آنسو گراتے نفی میں سر ہلایا۔ ”وہ فارس ماموں کو بتا دیں گے۔ میں نے پہلے ابو کو کھویا، پھر وارث ماموں کو، پھر بھائی کو، پھر ہاشم کو..... میں ہراس مرد کو کھودیتی ہوں جس سے مجھے محبت ہوتی ہے۔ میں فارس ماموں کو بھی کھودوں گی۔ وہ مجھ سے نفرت کریں گے۔“

”میں ہوں نا تمہارے ساتھ۔ میں اس گھر کا بڑا مرد ہوں حنہ..... باقی سب تو آتے جاتے رہتے ہیں۔ تم روؤ نہیں۔ میں تمہارا

بھائی ہوں۔ صرف میں تمہارا بھائی ہوں۔“ وہ مسلسل اس کے بالوں پہ ہاتھ پھیرتا اسے بہلانے کی کوشش کر رہا تھا اور حنین چہرہ جھکائے روئے جا رہی تھی۔ اسے نہیں پتہ تھا وہ بھائی کو یہ سب بتاتا ہوگا۔ وہ اس تاریکی سے اب کیسے نکلے گی؟



میں تو بے حس ہوں مجھے درد کا احساس نہیں چارہ گر کیوں روش چارہ گری بھول گئے صبح ابھی دھند آلود تھی... نومولدا اور تازہ جب فارس کی آنکھ کھلی۔ وہ چونک کر سیدھا ہوا۔ پھر ادھر ادھر دیکھا۔

وہ وہیں بچن کے فرش پہ کرسی سے ٹیک لگائے سو گیا تھا شاید۔ کب کیسے کچھ علم نہ تھا۔ سر تھا کہ درد سے پھٹ رہا تھا اور کمر تختہ بن چکی تھی۔ وہ کراہتا ہوا اٹھا۔ جوتے پہنے ہوئے تھے سو پیر درد کر رہے تھے۔ صرف دل ہلکا تھا۔
زمر چولہے کے ساتھ کھڑی تھی۔ آستین اوپر چڑھائے وہ کچھ بنا رہی تھی۔ مڑ کر اسے دیکھا اور مسکرائی۔ ”اٹھ جاؤ۔ میں ناشتہ بنا رہی ہوں۔“

وہ آنکھیں ہتھیلی کی پشت سے رگڑتا اس تک آیا۔ ایک نظر اس کے پھیلاوے کو دیکھا۔ ”میں اتنی دیر کیسے سوتا رہا؟“
”کیونکہ برسوں بعد تمہارے دل کو سکون ملا ہے۔“ وہ اسے دیکھ کر مسکرائی۔ ہاتھوں سے تیزی سے انڈے پھینٹ رہی تھی۔ فارس نے ہلکے سے شانے اچکائے۔ پھر کھڑکی کو دیکھا جس کے پار گہری نیلا ہٹ تھی۔

”میں مسجد جا رہا ہوں تم ناشتہ بناؤ۔ میں اپنی پرانی روٹین پہ واپس آنا چاہتا ہوں اب۔“ وہ ہلکے دل اور ہلکے کندھوں کے ساتھ طمانیت سے بولا تو زمر نے مسکرا کر اسے دیکھا۔ ”کیونکہ تم جان گئے ہو کہ تم خدا نہیں ہو۔ خدا کوئی اور ہے۔“
”درست!“ سر کو خم دے کر وہ جانے لگا۔ پھر ٹھہر گیا۔ ”تم نے ایک دو دفعہ کے علاوہ مجھے کبھی نہیں ٹوکا نماز نہ پڑھنے پر۔ ویسے یہ تمہارا فرض تھا کہ تم مجھے ٹوکتیں۔ مجھے احساس دلاتیں۔“

”فارس!“ وہ کاٹنا کر کہ اس کی طرف گھومی۔ ”سات سال کے، دس اور بارہ سال کے بچے کو ٹوکا جاتا ہے، مارا جاتا ہے، گھر سے نکالا جاتا ہے، نماز نہ پڑھنے پر.... بالغ مسلمان کو نہیں ٹوکا جاتا۔ اس کے سامنے نماز پڑھنا ہی اس کو نماز کی نصیحت کرنا ہے۔ پتہ ہے کیا فارس ہمارے گھر میں ایک ایسا شخص ضرور ہوتا ہے جو نماز نہیں پڑھتا یا وہ غیبت کرتا ہے یا کسی ایسی برائی میں ملوث ہوتا ہے جس سے ہم اسے نکالنا چاہتے ہیں مگر ہزار جتن کر کے، نصیحت کر کے، لپکھ دے کر، سمجھا کر، غصہ کر کے اس کے لئے دعا کر کے بھی ہم اس کو نکال نہیں پاتے اس اندھیرے سے۔ اس کی اصلاح نہیں کر پاتے۔ اور یہی سوچتے رہتے ہیں کہ اس کا کیا بنے گا۔ یہ تو جہنم میں جائے گا۔“ وہ سانس لینے کو رکھی۔ وہ توجہ سے اسے سن رہا تھا۔

”تو پھر ہم اسے کیسے اس برائی سے نکالیں؟“

”ہم یہ جان لیں کہ وہ اپنی نہیں ہماری“ آزمائش ہے۔ اس کی تو بخشش بڑے آرام سے ہو جائے گی کیونکہ اس کا دل تو کچھ عرصے کے لئے اللہ نے نیکی کی طرف سے بند کر رکھا ہے ہمیں آزمانے کے لئے کہ ہم کیا کرتے ہیں۔ اس نے تو نہیں پڑھ رکھی تفسیر اس نے تو ہماری طرح حدیث کی کتابیں گھول کر نہیں پی ہوئیں ہر وقت اس کی بخشش کی فکر نہیں کرنی چاہیے ہمیں۔ ہم کیا کرتے ہیں یہ اہم ہے۔ تمہیں پتہ ہے ہمیں ایسے موقعوں پر کیا کرنا چاہیے؟ جو خوبی اس میں دیکھنا چاہتے ہیں اس کو اپنے اندر ڈال لیں اور Excellence کے لیول پہ اسے اپنا لیں۔ وہ نماز نہیں پڑھتا تو ہم اپنی نماز کو خوبصورت بناتے چلے جائیں۔ اس کو دکھانے کے لئے نہیں بلکہ اللہ کو دکھانے کے لئے کہ اللہ یہ ہے وہ پرفیکشن کا لیول جو میں اس کی عبادت میں بھی دیکھنا چاہتی ہوں۔ اس کو ایک لفظ بھی کہنے کی ضرورت نہیں ہے ہمیں۔ جس پہ الفاظ اثر نہ کریں اسے عمل سے نصیحت کرنی چاہیے۔ اب جاؤ۔“

قصر کاردار میں ہاشم ابھی بستر میں زم گرم کبیل میں لپٹا چائے پیتے ہوئے موبائل پہ نیوز ہیڈ لائنز دیکھ رہا تھا جب دروازہ زور سے کھٹکا۔ اس نے ناگواری سے چہرہ اوپر اٹھایا۔ پھر کبیل اتار تینچے اترا۔ وہ شب خوابی کے لباس میں موجود تھا اور اس طرح کسی کے محل ہونے پہ موڈ بگڑ چکا تھا۔ بے زاری سے اس نے دروازہ کھولا تو سامنے کھڑے احمر کو دیکھ کر تاثرات مزید بگڑے۔

”تمہیں کس نے اجازت دی کہ....“

”آپ نے کہا تھا سر کہ مجھے آپ کا اعتماد کمانا ہے۔ میں اسے کما سکتا ہوں۔ میرا کیریئر میری آزادی سب کچھ اس جاب سے جڑی ہے۔ میں اس کو نہیں چھوڑنا چاہتا سو میری بات سنیں۔“ وہ تیز تیز بول رہا تھا۔ ”میں کچھ ایسا جانتا ہوں جو یوسف کو کبھی آپ کے خلاف اٹھے نہیں دے گا۔“

”ہاشم کے ابرو کٹھے ہوئے۔“ مثلاً؟“

”مثلاً؟“ احمر نے بھاری دل کے ساتھ گہری سانس لی۔ ”سعدی یوسف کی بہن.... جنین.... اس نے بورڈ ایگزیم میں اوسی پی صاحب کو بلیک میل کر کے ہیپرز لیک کر دئے تھے۔ میرے پاس تمام ثبوت ہیں۔ آپ ان کو رکھیں فارس کے سامنے اور اسے آفر دیں۔ وہ سب کچھ چھوڑ دے گا۔“

ہاشم کی آنکھوں میں چمک اتری۔ لب مسکراہٹ میں ڈھلے۔

”مجھے نوبے آفس میں ملو۔ تم واپس جاب پہ آچکے ہو، لیکن آئندہ اتنی صبح آ کر میرا دروازہ مت کھٹکھٹانا۔“ اور دروازہ اس کے منہ پہ بند کر دیا۔ احمر نے گہری سانس لی اور سر جھٹکتے میڑھیاں اترنے لگا۔ دل بہت بھاری ہو چکا تھا۔

فارس مسجد سے واپسی پہ تازہ دم صبح سرٹک کنارے چلتا آ رہا تھا۔ اس کے لبوں پہ مسکراہٹ تھی۔ دل اور کندھے بوجھ سے آزاد تھے۔ بہت عرصے بعد اپنا آپ انسان لگا تھا جو کسی کی تقدیر کا فیصلہ نہیں کر سکتا تھا۔

چلتے چلتے اس نے موبائل جیب سے نکالا۔ رات بھر وہ سائیکٹ رہا تھا اور کالز اور میسجز کی بھرمار تھی۔ آبدار کی کالز سر فہرست تھیں۔ کچھ سوچتے ہوئے اس نے کال بیک کی اور فون کان سے لگایا۔

”ہیلو!“ مردانہ آواز دوسری ہی گھنٹی پہ سنائی دی۔ فارس ٹھہر گیا۔ ابرو توجہ سے اکٹھے ہوئے۔

”کون؟“

”تم مجھے بتاؤ تم کون ہو؟“ جواب میں غصیلہ لہجہ سنائی دیا تھا۔ ”میں جانا چاہتا ہوں کہ تم ہو کون جس کو میری بیٹی نے پینتالیس دفعہ کال کی اور تم نے اٹھانے کی زحمت نہیں کی۔“

”آپ جانتے ہیں کہ میں کون ہوں۔ آبدار ٹھیک ہے؟“ وہ تیزی سے بولا تھا۔ چند ثانیے کی خاموشی دوسری طرف چھائی رہی۔

”میری بیٹی نے.... فارس غازی.... کل رات خودکشی کر لی ہے۔ وہ اس وقت آئی سی یو میں ہے۔“

”کدھر؟ کون سے ہاسپٹل میں؟“ وہ کار کی چابیاں نکالتے ہوئے آگے کو بھاگا تھا۔

فوڈ لی ایور آفٹر کے تہپڑے لاؤنج میں زم میز پہ ناشتہ سجائے، بیٹھی بار بار گھڑی دیکھ رہی تھی۔



باب 24:

ٹوٹے تارے جیسا دل

میں نے دیا تمہیں سورج!
 مگر چاہا تم نے چاند!
 جب چاند دیا تم کو
 تم نے مانگے ستارے
 تو میں اندھا دھند بچی
 لاجورد ستاروں کی کھکشاں میں
 اور خود کو لپیٹنا
 ہر اک ستارے کے گرد
 صرف تمہارے لیے
 ستارے چاند اور سورج باہم بھی
 تمہارے قتلوں دل کے لیے کافی نہ ہو پائے
 سو میں نے اٹھائے اپنے آنسو
 اور تمہیں بنا دیا ایک سمندر
 تاکہ تم زمین پر باؤ گیری کرتے چلو
 اور اس ناممکن خزاں کو کھوج نکالو
 جس کی تمہیں مستقل تلاش ہے
 البتہ ضرور صبح....
 میرا سورج تم کو بیدار کرنے کے لیے موجود ہوگا
 ہر رات میرا چاند حاضر ہوگا
 تمہاری تفتی کے لیے

اور اگر کبھی تمہیں ہو میری طلب
تو دیکھنا ستاروں کے درمیان
ہر ایک تارے کے گرد لپٹی
میں وہیں ٹھہری ہوئی ملوں گی!

Mirtha Michelle Castro Marmol

صبح دھیرے دھیرے فوڈی ایور آفٹر کے گرد دھندلکے تانے جا رہی تھی۔ ٹھنڈا ہوا ناشتہ یونہی ڈھکا رکھا تھا اور زمر یوسف بازومیز پہ بچھائے، سران پہ ٹکائے، سورہی تھی۔ دروازے کا لاک کھلنے کی آواز آئی تو اس کی آنکھ کھلی۔ پھر وہ تیزی سے سیدھی ہوئی اور نیند سے بھری آنکھوں سے ادھر ادھر دیکھا۔ بیرونی دروازہ کھول کر جنید اندر داخل ہو رہا تھا۔ اسے دیکھ کر وہ رکا۔ آنکھوں میں حیرت درآئی۔

”آپ؟ اس وقت؟“ اس نے گھڑی کی بجائے مڑ کر آسمان کے رنگ کو دیکھا۔ وہ بال کانوں کے پیچھے اڑتی الجھی الجھی سی اپنا سیل فون اٹھا کر دیکھنے لگی تھی۔ ”فارس نظر آیا کہیں جنید؟“

”نہیں تو۔ مگر آپ کیسے آئیں؟ باہر تو کوئی کار نہیں کھڑی۔“

زمر چونک کر اسے دیکھنے لگی۔ ”فارس کہاں گیا؟ کار بھی لے گیا؟“ وہ اسے کال ملانے لگی۔ گھنٹیاں جا کر پلٹ آئیں مگر جواب نہ ملا۔ جنید ناشتے کے برتن نظر انداز کرتا کچن کی طرف بڑھ گیا۔ (کچن میں رات کے معرکے کے نشانات وہ حتی المقدور صاف کر چکی تھی)

فارس کا پیغام چند لمحوں بعد موصول ہوا۔ ”ضروری کام سے جا رہا ہوں۔ تم گھر چلی جانا۔“

زمر کے ابرو تن گئے۔ آنکھوں میں دبا دبا سا غصہ ابھر آیا۔ اس نے پرس اٹھایا، موبائل اندر پھینکا اور باہر نکل آئی۔

”کیب سے جاؤں گی کیا اب؟ اتنا بھی خیال نہیں آیا اسے۔“ اس کا سارا موڈ خراب ہو چکا تھا۔



کتنے عاجز ہیں ہم کہ پاتے ہیں بندے بندے میں بو خدائی کی
صبح کی دودھیاروشنی میں سورج کی سنہری تاریں ملیں تو آسمان مزید روشن ہو گیا۔ ایسے میں اس بلند عمارت کی بالائی ترین منزل کے کارز آفس میں ہاشم اپنی پاور چیمیر پہ موجود تھا۔ گرے سوٹ اور نائی میں ملبوس، بال جیل سے پیچھے کو جمائے آنکھوں پہ عینک لگائے وہ چند کاغذ پڑھ رہا تھا۔ سامنے کسی یہ احمر شفیع اٹھے کندھوں کے ساتھ گھٹنے ملا کر بیٹھا اسے بغور دیکھ رہا تھا۔

ہاشم نے دفعتاً عینک اتاری اور چہرہ اٹھاتے ہوئے کاغذ میز پہ ڈالے۔

”بے کار ہے یہ سب۔ اس میں کہیں ثابت نہیں ہوتا کہ جنین نے اسی پی کو بلیک میل کیا تھا۔“

”لیکن اس سے یہ ثابت ضرور ہوتا ہے کہ اس نے اسی پی کی بیٹی کی ویڈیو تباہ کرنے کے عوض کوئی تحفہ وصول کیا تھا، وہ ان میلز میں

حمیرا کو یہی بتا رہی ہے، مگر ظاہر ہے حمیرا یہ نہیں سمجھ سکی کہ یہ تحفہ لیک شدہ سپیرز تھے۔“ احمر بے چینی سے بولا۔

”میں مانتا ہوں ایسا ہی ہوا ہوگا، لیکن کوئی ثبوت نہیں ہے اس بات کا۔“ ہاشم نے کندھے اچکائے تھے۔ احمر گہری سانس لے کر کھڑا

ہوا۔ ”پھر میں نئی نوکری تلاش کرنا شروع کر دیتا ہوں سر۔ شکر یہ آپ نے میری بات سنی۔“ وہ واپس مڑا اور چند قدم دوڑ گیا جب ہاشم نے پکارا۔

”تم اپنے آفس میں واپس آ چکے ہو۔ میں بات کر کے مکر نہیں جاتا۔ میں اس کو دوسرے طریقے سے استعمال کرنے کا ارادہ رکھتا

ہوں۔“ وہ اب فون اٹھاتے ہوئے کہہ رہا تھا۔ احمر نے مڑ کر اسے دیکھا اور مسکرایا۔

”شکر یہ سر۔“ وہ باہر نکلا اور دروازہ بند کر کے مکافضا میں لہرایا ”یس!“ اور آگے بڑھ گیا۔ حلیمہ نے بے اختیار اسے سر اٹھا کر

دیکھا تھا۔

اندر ہاشم فون کان سے لگائے میز پر رکھی اپنی ڈاک کھول رہا تھا۔ ساتھ ہی وہ ناخوشی سے انگریزی میں تیز تیز بولتا جا رہا تھا۔
 ”کون سا کیس؟ کوئی کیس نہیں چلے گا۔ میں نے پچھ ماہ سے پہلے اگلی تاریخ نہیں لینے دینی ان کو۔ بوڑھا کروں گا ان کو یونہی۔“
 ڈاک الگ الگ کرتے ہوئے اس نے چند لفافوں کو بنا کھولے ردی کی ٹوکری میں اچھال دیا، اور کچھ کو علیحدہ رکھ دیا۔ اور یہ بھی تھا جب اس نے وہ لفافہ دیکھا۔ بات کرتے ہوئے اس کے ابرو بچھے۔

وہ پرانے کاغذ کا پیلا زرد سا لفافہ تھا۔ دیکھنے سے بھاری معلوم ہوتا تھا۔ اس نے تعجب سے موبائل رکھتے ہوئے اسے اٹھایا۔ الٹ پلٹ کر دیکھا۔ پھر پیپرٹائف کے ساتھ لفافہ چاک کیا۔ اندر کوئی دبیز شے تھی۔ ہاشم نے انگلی سے کھینچ کر اسے باہر نکالا۔
 وہ ایک ہبز پاسپورٹ تھا۔ فرنٹ کو اور چند صفحات۔ اس نے پہلا صفحہ پلٹا یا اور... ایک دم وہ سیدھا ہو کر بیٹھا۔ پاسپورٹ ہولڈر کی تصویر سامنے تھی۔ بڑھی شیو والا سعدی یوسف۔ لیکن... پاسپورٹ ادھورا تھا۔ اس نے الٹ پلٹ کر دیکھا۔ پھر لفافے میں جھانکا۔ اندر ایک اور پرانے طرز کا کاغذ تہہ کیا رکھا تھا۔ ہاشم نے اسے نکالا۔ اس پر انگریزی میں گویا قلم دو ات سے چند الفاظ تحریر تھے۔
 ”سعدی یوسف کو عدالت میں دہشت گرد ثابت کرنے کے لئے یہ پاسپورٹ کافی ہے۔ لیکن اس کا مکمل ہونا ضروری ہے۔ اس نے یہ ٹریش کین میں اچھال دیا تھا۔ میں نے اس کے سارے ٹکڑے جمع کر لیے ہیں۔ اگر تم چاہتے ہو کہ میں اسے تمہیں مکمل کر کے دوں تو اپنے نوٹریٹرا کا ڈنٹ سے یہ نمبر لکھ کر نوٹیف کر دو۔ میں سمجھ جاؤں گا۔“

فقط

ایک خیر خواہ۔

نیچے ایک نمبر درج تھا۔ ریاضی کے چند بے سرو پا ہندسے۔ وہ کچھ دیر سوچتا رہا، پھر اس لفافے سمیت تمام اشیاء کو دراز میں

ڈال دیا۔

اسی پل اس کا فون بجا۔ بلا کڈ نمبر کا لنگ۔ اس نے موبائل کان سے لگاتے ہوئے احتیاطاً ہیلو کہا۔

”سر... کیا آپ میری بات سن سکتے ہیں؟“ وہ خاور تھا۔ ہاشم نے ایک نظر بند دراز کو دیکھا اور پھر گہری سانس لی۔

”میں نے سعدی یوسف کی جان بچائی تھی خاور۔ میرے اس کے ساتھ بہت سے اختلاف سہی، اور اپنی اس ویڈیو کے بعد میں اس سے نفرت کرنے لگا ہوں لیکن ایک محب وطن لڑکے کو دہشت گرد قرار دے دینا... یہ ظلم میں نہیں کرنا چاہتا۔ کسی کو مارنا الگ بات ہے۔ جیتے جی مارنا بالکل الگ۔ اور مجھے اس کی ضرورت بھی نہیں ہے۔ یہ کیس کبھی عدالت میں نہیں چلے گا۔ اس لیے مجھے اس پاسپورٹ کی ضرورت نہیں ہے جو تم رشوت کے طور پر بھیج رہے ہو مجھے۔“

”سوری سر؟ کون سا پاسپورٹ؟“ وہ اپنی جگہ الجھ گیا تھا۔ ”میں نے آپ کو کچھ نہیں بھیجا سر۔“ پھر روانی سے بولا۔ ”اگر آپ مجھے اپنے بندوں سے تلاش کروانے کی بجائے میری بات سن لیں تو میں آپ کے والد کے قتل کا معرہ حل کرنے کے لیے تیار ہوں۔ لیکن اس کے لیے آپ کو مجھ پر اعتبار کرنا ہوگا۔“ پھر وہ ٹھہر کر بولا۔ ”آپ کے لئے میں نے اپنی زندگی کے اتنے سال لگا دیے مگر آپ نے مجھ سے ایک دفعہ بھی نہیں پوچھا کہ میں بے گناہ تو نہیں ہوں؟ کیا میرا اتنا بھی حق نہ تھا؟ سر! ایک دفعہ تو پوچھا ہوتا سر کہ میرے باپ کا قاتل کون ہے؟ پھر میں پاتال سے بھی اس کو کھینچ کر لے آتا، مگر آپ اس لڑکے کی باتوں میں آگئے۔“

”سنو خاور! جلد یا بدیر میرے آدمی تمہیں ڈھونڈ لیں گے۔ اس لیے اب دوبارہ فون نہ کرنا۔“ ناگواری سے کہتے اس نے فون رکھ کر

لیپ ناپ کھولا۔ البتہ دماغ کی ایک بتی مسلسل جلنے بجھنے لگی تھی۔ اگر خاور نہیں تھا تو یہ کون سا تیسرا فریق تھا جو درمیان میں کود پڑا تھا؟ چند منٹ ہی وہ کام کر پایا اور پھر ایک دم سے اس نے فون اٹھایا اور ایک نمبر ملا کر اسے کان سے لگایا۔ ماتھے پہ بل ڈالے وہ گھنٹی سنتا رہا۔

”تم نے کہا تم اس آخری چیز کی قیمت لگاؤ گی، کیا وہ یہ پاسپورٹ ہے جو تم نے مجھے بھیجا ہے؟“


”کون سا پاسپورٹ؟“ علیشا نے حیرت سے دہرایا تھا۔

”ادا کاری مت کرو۔“ وہ اکتا کر کہہ رہا تھا جب.....

”تمہارا ایک میموری کارڈ تھا میرے پاس۔“ ہاشم ایک دم سیدھا ہو کر بیٹھا۔

”تمہارے باپ کا کمپیوٹر بیک کیا تھا نامیں نے یاد ہے؟ وہیں سے کچھ ملا تھا مجھے۔ مگر وہ معلومات ایسی تھیں کہ میں ان کو استعمال نہیں کر سکتی تھی۔ سو چا کسی اور کو دے دوں ورنہ تم تو میری جان لے لو گے۔ خیر اب وہ سب میرے لیے بے کار ہے اور وہ تمہیں بھی نہیں اب ملے گا۔ رہی میں.... تو میں ملک چھوڑ کر ہمیشہ کے لئے تمہاری زندگیوں سے جا رہی ہوں۔“

ہاشم فون بند کر کے سوچتا رہا۔ اگر وہ سچ کہہ رہی تھی تو بھی اور انگریز کم کم وارث غازی کی فائلز تو تھیں نہیں سو وہ اس کے ہاتھ نہیں لگی ہوں گی۔ باقی ہر چیز کی خیر ہے۔ سر جھٹک کر وہ دوبارہ کام کرنے لگا۔



اس بار وہ تلخی ہے روٹھے بھی نہیں ہم..... اب کہ وہ لڑائی ہے کہ جھگڑا نہ کریں گے ہم ہسپتال کی چپکنے فرش والی راہداری، خاموش اور سرد پڑی تھی۔ فارس نے کمرے کے دروازے پہ انگلی کی پشت سے دستک دی، پھر دروازہ دھکیلا تو اندر کا منظر کھلتا چلا گیا۔

بیڈ پہ لٹاف تانے آبدار ٹیک لگائے بیٹھی تھی اور ایک نرس اس کے پیچھے تیکے برابر کر رہی تھی۔ اس کے سرخ بال پونی میں بندھے تھے اور چہرے پہ مردنی چھائی تھی۔ کلاسیاں سخت پٹیوں میں بندھی تھیں اور وہ برے موڈ کے ساتھ نرس سے نقاہت سے کچھ کہہ رہی تھی جب آہٹ سنی تو چہرہ پھیرا۔

اسے چوکھٹ میں کھڑے دیکھ کر نگاہوں میں تحیر در آیا۔ سانس بھی تھم گیا۔ پھر سر کے خم سے اندر آنے کا اشارہ کیا۔ وہ سلام کہتا اندر داخل ہوا۔ کمرہ کافی وسیع و عریض اور پر تعیش تھا۔ وہ کھڑکی کے قریب رکھے شاہانہ طرز کے کاؤچ پہ بیٹھ گیا اور ٹانگ پہ ٹانگ چڑھالی۔ پھر لبوں پہ بند مٹھی رکھے خاموشی سے آبدار کو دیکھنے لگا۔ آبی نے نظریں جھکا لی تھیں۔ نرس باہر نکلی تو وہ ہلکے سے کھنکھارا۔

”کیسی طبیعت ہے آپ کی؟“

آبدار نے آنکھیں اٹھا کر اسے دیکھا، پھر نقاہت سے مسکرائی۔ ”اب ٹھیک ہوں۔“ ذرار کی۔ ”بابا سے ملاقات ہوئی آپ کی؟“

”میری شکل پہ گدھا لکھا ہے کیا جوان کے ہوتے ہوئے ادھر آتا؟ وہ نکلے ہیں تو آیا ہوں۔“ وہ سنجیدگی سے بولا تھا۔ انداز میں کاٹ سی تھی۔ وہ چپ ہو گئی۔ نظریں جھکا لیں۔

”کیوں کیا آپ نے ایسا؟“ اب کے وہ نرمی سے بولا تو وہ اپنے پٹیوں میں بندھے ہاتھوں کو دیکھنے لگی۔ آنکھیں پانیوں سے بھر گئیں۔

”مجھے اور کچھ سمجھ نہیں آیا۔ آپ میری کال نہیں اٹھا رہے تھے۔“

”تو اگر آپ کو کچھ ہو جاتا تو اٹھا لیتا آپ کی کال؟ ایسے کون کرتا ہے؟ اپنے والد کا تو سوچنا تھا۔“ آبدار نے بھیگی آنکھیں اٹھائیں۔

وہ سر جھکائے بیٹھی تھی اور اس کے آنسو گالوں پر لڑھک رہے تھے۔ ”میں نے آپ کو اتنی کالز کیں، آپ کیوں نہیں آئے؟“
”میں مصروف تھا۔“

”کس کے ساتھ؟“ اس نے آنکھیں اٹھا کر تیزی سے پوچھا تو وہ اتنی ہی تیزی سے بولا۔

”آپ کو حق ہے یہ پوچھنے کا؟“

آبدار کی اس پرجھی آنکھوں میں موٹے موٹے آنسو تیرنے لگے۔ ”آپ چلے جائیں۔“ اور وہ پیچھے سے اپنے تکیے جوڑنے لگی گویا

اسے جانے کا عندیہ دے کر اب لینے لگی ہو۔

”آبدار!“ وہ کہتے ہوئے اٹھا مگر دروازے کی طرف جانے کی بجائے اس کی جانب قدم بڑھائے۔ ”آپ کو اپنا خیال رکھنا چاہیے تھا۔“ اس کی آواز میں نرمی تھی۔ وہ تکیے جوڑتی رک گئی۔ چہرہ اٹھا کر بلی جیسی آنکھوں سے اسے دیکھنے لگی جو ابھی تک بھیگی ہوئی تھیں۔ وہ اس کے قریب آ رہا تو وہ بیٹھے بیٹھے ذرا پرے ہوئی۔ وہ آہستہ سے اس کے بازو کے قریب بیڈ پہ بیٹھا۔

”اگر آپ کو مجھے بلانا تھا تو اس کے دوسرے طریقے بھی تھے۔ یہ سب کر کے آپ نے مجھے تکلیف دی ہے۔“ وہ اسے فکر مندی سے

دیکھتے ہوئے کہہ رہا تھا اور آبی کی بھیگی آنکھیں بے خودی کے عالم میں اس پرجھی تھیں۔

”مجھے انسوس ہے اگر میری وجہ سے آبدار آپ کو کبھی کوئی غلط تاثر ملا، مگر میری نیت ہمیشہ صاف رہی۔ میں ایسا آدمی نہیں ہوں۔“ وہ

اس پے نظریں جمائے دکھ سے کہہ رہا تھا۔ ”کیونکہ میں نے اپنی ساری زندگی بہت احتیاط سے گزارا ہے۔ جس کے اوپر دل ہارا، اس کے نام کو

بھی اپنے نام کے ساتھ آلودہ ہونے نہیں دیا، اس لئے کوئی آپ کے نام کے ساتھ میرا نام جوڑے، مجھے اس بات نے بہت پریشان کیا ہے۔ اسی لئے ادھر آیا ہوں۔“ وہ نرمی سے اسے سمجھاتے ہوئے کہہ رہا تھا۔ آبی کے لب مسکراہٹ میں ڈھلتے گئے۔ آنکھیں ہنوز ڈبڈبائی ہوئی تھیں۔

”آپ کو میری فکر تھی؟“

”ظاہر ہے مجھے فکر تھی!“ اسی نرمی سے کہتے ہوئے فارس نے ہاتھ بڑھایا اور اس کا پیوں میں پلٹا ہاتھ تھا۔ آبدار کا سانس رک گیا۔

وہ یک ٹک اسے دیکھے گئی۔ ”اسی لئے میں چاہتا ہوں کہ آپ دوبارہ کبھی ایسی حرکت نہ کریں۔“ اس کی آنکھیں آبی کی آنکھوں پرجھی تھیں اور دونوں ہاتھوں میں اس کی ہانسی کلائی تھا رکھی تھی۔

”پہلے آپ وعدہ کریں کہ میرے بلانے پہ آجایا کریں گے۔“

فارس نے گہری سانس لی۔ ”میں..... وعدہ کروں؟ میں مس عید ایک شادی شدہ آدمی ہوں۔ کیا آپ کو معلوم ہے کہ ایک شادی

شدہ آدمی کو کیسے ڈیل کیا جاتا ہے؟“

”کیسے؟“ وہ چیلنجنگ انداز میں مسکرائی۔ وہ اسے دیکھتا رہا۔ چند پل۔ چند ساعتیں۔ بنا پلک جھپکے۔ اور پھر ایک دم فارس کی انگلیوں

نے اس کی کلائی کی پٹی کو جھکا دیا۔ آبدار کی کراہ نکلی مگر اس سے پہلے کہ وہ ہکا بکاسی اپنا ہاتھ چھڑاتی، وہ درشتی سے ایک ہاتھ سے اس کی کلائی

تھانے دوسرے سے اس پے لپٹی پٹی پھینچ کر اتار رہا تھا۔

”چھوڑیں۔ کیا کر رہے ہیں؟“ وہ چلائی مگر فارس نے پٹی کی آخری تہہ نوچ کر پرے پھینکی اور اس کی کلائی اٹھائی۔ وہ بے داغ

تھی۔ خراش تک نہ تھی۔

”جس طرح آپ کے والد صاحب نے مجھ سے بات کی، مجھے بہت برا لگا۔ وہ ہوتے کون ہیں مجھے قصور وار ٹھہرانے والے۔“ اس

کی آنکھوں میں آنکھیں ڈالے وہ غرایا تھا۔ آبدار کا چہرہ سفید پڑا۔ آنسو تک خشک ہو گئے۔ ”میں نے آبدار بی بی چار سال جیل میں گزارے

ہیں۔ وہاں ایسے ایسے لوگ ہوتے تھے جن کی شکل دیکھ کر بھی آپ کی جان نکل جائے گی، میں نے ان کے ساتھ نروانیا کیا ہے۔ آپ کے یہ بے

کارڈ راسے سروائیو نہیں کروں گا کیا؟“ اس کی کلائی کو زور کا جھٹکا دے کر چھوڑا۔ وہ شل سی اسے دیکھ رہی تھی۔ وہ سرخ پڑتی آنکھیں اس پہ جمائے انگلی اٹھا کر بولا۔ ”آئندہ اگر آپ نے مجھے کال کی یا میرے نام کے ساتھ اپنا نام جوڑنا چاہا یا میرے گھر اور ریسیٹورانٹ کا رخ بھی کیا تو میں کس حد تک جا سکتا ہوں یہ بتانے کی ضرورت نہیں ہے مجھے۔ بات آئی ہے دماغ میں یا نہیں؟“ غصے سے بولتا وہ اٹھ کھڑا ہوا۔ آبی نے شل نظریں اٹھا کر اسے دیکھا۔

”تو آپ یہاں صرف اپنا نام صاف کرنے آئے تھے۔“

”جی ہاں۔ کیونکہ جب میں نے آپ کو بھی کوئی غلط تاثر نہیں دیا تو آپ کی ان جذباتی حرکتوں کے لئے مجھے ذمہ دار نہ ہی ٹھہرائیں آپ کے والد صاحب تو اچھا ہے۔ میں ان کے باپ کا ملازم نہیں ہوں جو ان کی باتیں سنوں گا۔ اس لیے ان سے کہیے گا، میرے منہ نہ لگیں آئندہ!“ برہمی سے بولتا، ایک قہر آلود نظر اس پہ ڈالتا اٹھ کھڑا ہوا تھا۔

فارس دروازے تک پہنچا تھا جب اسے آواز آئی۔ اس نے چونک کر مڑ کر دیکھا۔ وہ اپنی دوسری کلائی کی پٹیاں نوج نوج کرتا رہی تھی۔ فارس کے ابرو اکٹھے ہوئے مگر اس سے پہلے کہ وہ اسے روک پاتا وہ کلائی برہنہ کر چکی تھی۔

”یہ ہے وہ جو میں نے کائی تھی۔“ گلہ آمیز نظروں سے اسے دیکھتی وہ بولی تھی۔ فارس نے بے اختیار اس کی پہلی کلائی کو دیکھا جو سوائے ذرا سی کھروچ کے صاف تھی البتہ یہ والی کلائی..... یہ بری طرح زخمی دکھائی دیتی تھی۔ لمبے بھر کو وہ کچھ بول نہیں سکا۔

”وہ..... تمہارے لیے..... فارس غازی..... ایسا..... کبھی نہیں کرے گی۔“

فارس نے بڑی مشکل سے قدم اٹھائے تھے۔ وہ کچھ کہے بغیر تیزی سے باہر نکل گیا۔ وہ اب ہذیبانی انداز میں خود سے لگی سویاں اور نالیاں نوج نوج کر پھینکنے لگی تھی۔ اس کے برف ہوئے آنسو اب روانی سے گرنے لگے تھے۔



سوادِ درد میں تنہا کھڑا ہوں..... پلٹ جاؤں مگر موسم نہیں ہے سورج کی نرم گرم روشنی مورچال کو اس دھند آلود صبح میں بھی دکھ رہی تھی۔ زمر واپس آ کر اندر جانے کی بجائے لان میں گھاس پہ رکھے جھولے پہ آ بیٹھی تھی۔ ٹھنڈی ہوا اس کے کھنگریالے بال اڑا رہی تھی مگر وہ بے نیازی اسی طرح بیٹھی، آنکھیں موندے جھولا لیتی رہی۔ جوتے اور پرس گھاس پہ ہی ادھر ادھر لٹھکے پڑے تھے۔

بالائی منزل کی کھڑکی سے اندر جھانک تو حنین لیپ ناپ کے آگے جڑی بیٹھی تھی۔ دلچسپی سے وہ اسکرین پہ لکھی عبارتیں پڑھ رہی تھی۔ ساتھ بیڈ پہ آٹروں بیٹھا اسامہ تھوڑی گھنٹے پہ نکلے گم صم سا نظر آ رہا تھا۔

نچلی منزل کا منظر کسی عام صبح سے مختلف لگتا تھا۔ ندرت اور حسینہ کچن میں تھیں۔ ناشتے کی مہک، پرائیوٹوں کی خوشبو، برتنوں کی اٹھانچ، ندرت بہن بہن جوش سے اہتمام کرنے میں لگی تھیں۔ لاؤنج میں بیٹھے ابابھی صداقت کو ڈپٹ ڈپٹ کر ایک ایک کو ناصاف کرنے کو کہہ رہے تھے۔ جانتے تھے سعدی زمر کی طرح کتنا نفاست پسند تھا۔ حسینہ کو خوب تاؤ چڑھ رہے تھے۔ (نرا ڈرامہ ہے سارا خاندان۔ ناں میں پوچھتی ہوں اس زخم والے منہ لئے، سوکھے سڑے لڑکے میں رکھا کیا ہے جو سب اس کے لئے پاگل ہو رہے ہیں۔ سیدھے منہ سلام تو اس نے مجھے کیا نہیں۔ اب تہوں والے پراٹھے بناؤ اس کے لئے۔) وہ رات سے پھر کی طرح گھوم رہی تھی اور اب دل چاہ رہا تھا۔ اس پراٹھے میں زہر ملا دے۔ بیلن کو آٹے پہ برابر کرتے بڑبڑاتے ہوئے اس نے سر اٹھایا تو چونکی۔

سعدی کندھے پہ بیگ لئے، چہرہ جھکائے کچن کے باہر کھلتے دروازے سے باہر نکل رہا تھا۔ ندرت ابھی ابھی لاؤنج میں گئی تھیں۔ (سعدی دوسری جانب سے آیا تھا) سو کسی نے اسے آتے نہیں دیکھا۔ حسینہ چند لمبے تو کھڑی رہی، پھر بیلن رکھ کر باہر نکلی۔ ندرت اور ابامشتر کے طور

یہ صداقت کو ڈانٹ رہے تھے۔ سیم زینے اترتا آ رہا تھا۔ سر جھکا ہوا تھا۔ وہ آخری سیڑھی تک پہنچا تو حسینہ نے کمر پہ ہاتھ رکھے آنکھیں گھما کر مزے سے اطلاع دی۔ ”اسامہ بھائی.... وہ تو چلا گیا سامان سمیت۔ اب ناشتہ بناؤں یا نہ بناؤں؟“

”کون؟“ اسامہ سر اٹھا کرنا سمجھی سے اسے دیکھنے لگا اور پھر جس لمحے سے سمجھ آئی.... وہ ایک دم باہر کو بھاگا۔ لاؤنج ایک جست میں عبور کرتا وہ پورچ کے دروازے سے باہر جا نکلا۔ حسینہ نے (ہونہہ) سر جھٹکا۔ (پاغل!)

اسامہ نے باہر آ کر گردن ادھر ادھر گھمائی۔ وہاں سعدی کہیں نہ تھا۔ صرف زمر جھولے پہ آنکھیں موندے سر پیچھے گرائے بیٹھی تھی۔

”بھائی چلا گیا، پھو! زمر نے چونک کر آنکھیں کھولیں۔ وہ حواس باختہ سا اس تک آپہنچا تھا۔

”آپ نے بھائی کو جاتے دیکھا؟“

”ہاں دروازہ کھلنے کی آواز سنی تھی۔ دھیان نہیں دیا.... مگر وہ آیا کب؟ اور وہ چلا کیوں گیا؟“ وہ حیران سی جگہ سے اٹھی۔ یاد آیارات

فار فون پہ کچھ کہہ رہا تھا۔ اسامہ نے رو ہانسا ہو کر اسے دیکھا۔

”کیونکہ میں نے ان کو کہا تھا کہ....“

باہر گھنے درختوں کی قطار کے ساتھ سڑک پہ وہ سر جھکائے چلتا جا رہا تھا۔ بیگ کندھے پہ تھا اور ہاتھ چیز کی جیبوں میں تھے۔

”سعدی!“ اس نے وہ آواز سنی تو قدم زنجیر ہوئے۔ وہ ٹھہرا۔ پھر دھیرے سے مڑا۔

دور.... دس بارہ میٹر کے فاصلے پہ زمر کھڑی تھی۔ رات والے جھلملاتے سیاہ لباس پہ جیکٹ پہنے، گھنگریالے بال آدھے باندھے، وہ بت دگر فتہ سی اسے دیکھ رہی تھی۔ وہیں دور کھڑی.... ننگے پاؤں، اس سے چند قدم وہ پیچھے اسامہ کھڑا تھا مگر اس نے چہرہ جھکا رکھا تھا۔

سعدی کے چہرے پہ کرب سا ابھرا۔ زمر پہ اپنائیت بھری نظریں جمائے وہ بار بار کچھ کہنے کولب کھولتا پھر بند کر دیتا۔ پہلو میں گری منحنیاں کبھی بھیجنے لیتا، کبھی ڈھیلی چھوڑ دیتا۔

ننگے پاؤں کھڑی زمر نے سینے پہ بازو لپیٹنے اور مغموم مسکراہٹ کے ساتھ اسے دیکھا۔

”خدا حافظ کہے بغیر جا رہے تھے کیا؟ اور اس سلام کا کیا جو خدا حافظ سے پہلے کہنا تھا؟“

سعدی اپنی جگہ سے نہیں ہلا۔ وہیں کھڑا اسے انہی مغموم نظروں سے دیکھتا رہا۔ دونوں کے درمیان کئی گز کا فاصلہ تھا۔

”سلام!“ اس نے سر کے خم سے سلام کیا۔ آواز گیلی روکھی سی تھی۔

”تم ہماری سلامتی چاہتے ہو تو جا کیوں رہے ہو؟“ وہ ٹھہرے ہوئے انداز میں اونچی کر کے بولی تھی۔

”نہیں رہ سکتا یہاں۔ وحشت ہوتی ہے مجھے۔ دل ٹوٹا ہوا ہے میرا۔“ وہ جب بولا تو الفاظ سرگوشی میں ادا ہوئے، مگر نگاہیں زمر پہ جمی

۔۔۔ ان میں بے چارگی، خود ترسی، شکستگی، سب کچھ تھا۔

”ایسا ہی ہوتا ہے۔ جب تین گولیاں لگتی ہیں اور سارے اپنے چھوڑ جاتے ہیں، ایسا ہی لگتا ہے۔“ وہ پکار کر بولی تھی۔ ”جیسے سب

پ کے بغیر مزے کر رہے ہیں اور صرف آپ تنہا اذیت کاٹ رہے ہیں۔ میں اس سے گزر چکی ہوں۔ تم گزر رہے ہو۔ چناؤ تمہارے ہاتھ

سہ ہے۔ وہ کرنا ہے جو میں نے چار سال پہلے کیا تھا؟ سب کو اپنی زندگی سے باہر دھکیل کر دروازے بند کر کے خود کو اکیلا کرنا ہے۔ با پھر دروازہ

بند ہے؟ اور روشنی کو اندر آنے دینا ہے؟ کیونکہ کچھ لوگ اس قابل ہوتے ہیں کہ ان کے لئے پگھلا جائے۔“ بولتے بولتے اس کو سانس

بند کرنے لگی تھی مگر اس پہ نگاہیں جمائے وہ کہے جا رہی تھی۔ ”تم نے چنا ہے، تم نے فیصلہ کرنا ہے.... اپنے خاندان سے دور رہ کر خود کو جوڑ لو گے تو

خدا حافظ کہہ کر نکل جاؤ اور اگر میری غلطیوں سے سبق سیکھنا ہے تو واپس آؤ اور مجھے سلام کہو۔“ وہ کہہ کر سینے پہ بازو لپیٹے کھڑی منتظر سی اسے

بھیجتی رہی۔ اس کا دل اندر سے بہت زور سے دھک دھک کر رہا تھا۔ اگر وہ چلا گیا تو؟

”میرے اندر کا زہر سب کو ہرٹ کرے گا اگر میں یہاں رہا تو۔“

”نہیں سعدی۔ بات یہ ہے کہ تمہیں نفرت ہے اس کام سے جو حنین نے کیا کیونکہ تمہیں محبت ہے حنین سے۔ فیصلہ تم نے کرنا ہے۔

اس کے کام سے نفرت زیادہ شدید ہے یا اس کی محبت زیادہ شدید ہے۔ جس میں زیادہ شدت ہوگی وہ تم سے چناؤ کروالے گی۔“

سعدی نے خالی خالی آنکھوں سے اسے دیکھا..... اور اس کے عقب میں چہرہ موڑے کھڑے سیم کو۔ ”مجھے نہیں لگتا اب کسی کو میری

ضرورت ہے۔ سب میرے بغیر رہنا سیکھ چکے ہیں۔“ اسامہ کے جھکے چہرے پہ ایک آنسو لڑھکا تھا۔

”اسی لیے سب تمہیں اپنی زندگی میں واپس لانا چاہتے ہیں۔ ضرورت کے تحت نہیں۔ کسی کو تمہاری ضرورت نہیں ہے سعدی۔ مگر

محبت کے تحت۔ اور کیا تمہیں ابھی تک سمجھ نہیں آیا کہ رشتے وہ زیادہ خالص ہوتے ہیں جن میں محبت ضرورت پہ حاوی ہو جائے۔“

اور اس لمحے.... گھنے درختوں کی قطار کے قریب چھایا میں کھڑے سعدی یوسف کو اس دھندلی صبح سب کچھ صاف نظر آنے لگا تھا۔

ایک دم سے دماغ اور دل کے آئینے کی ساری گرد کسی نے ہاتھ پھیر کر صاف کر دی تھی۔ وہ چونک کر زمر کو دیکھنے لگا۔ وہ ابھی تک سینے پہ بازو لپیٹے

کھڑی محبت بھری نظروں سے اسے دیکھ رہی تھی۔

سعدی نے بیگ نیچے ڈال دیا۔ پھر قدم قدم چلتا وہ فاصلہ عبور کرنے لگا۔ زمر وہیں کھڑی رہی۔ وہ آگے بڑھتا آیا۔ یہاں تک کہ

اس کے بالکل مقابل آکھڑا ہوا۔ پھر بھیگی آنکھیں اٹھائیں اور ”السلام علیکم!“ کہتے ہوئے اس کے گرد اپنے بازو لپیٹ کر اسے خود سے لگایا۔

”میں کہیں نہیں جا رہا۔ مجھے کہیں نہیں جانا۔“

اسامہ خاموشی سے سعدی کی سابقہ جگہ تک آیا اور اس کا بیگ اٹھا کر گھر کی طرف بڑھ گیا۔ زمر نے اس سے علیحدہ ہوتے مسکرا کر نرم

آنکھوں سے اس کے چہرے پہ ہاتھ پھیرتے اسے دیکھا۔ ”وہیکم ہوم!“

یہ وہ بچہ تھا جس کو اس نے انگلی پکڑ کر چلنا سکھایا تھا۔ جورات کو کہانی سنے بغیر نہیں سوتا تھا۔ اسے آج بھی کہانیاں سنانے کی ضرورت

پڑتی رہتی تھی۔ وہ صرف ”باتوں“ سے سمجھتا تھا۔ اسے صرف باتوں کا فن آتا تھا۔ اس کو یوں اپنے سامنے دیکھ کر.... ہسپتال کی رات جب سے وہ

کھویا تھا.... سے لے کر نو ماہ بعد.... اس کو یوں اپنے سامنے کھڑے دیکھنا.... اس کے بالوں پہ ہاتھ پھیرنا، اسے مسکرا کر تسلی دینا.... زمر کو لگ رہا

تھا اسے اس کی ساری دنیا واپس مل گئی ہے۔ وہ پہلے سے دبلا پتلا ہو گیا تھا۔ کمزور۔ منہ کا زخم بھی قدرے مندمل تھا مگر بہر حال موجود تھا۔

”سچ سچ بتاؤ، کیا اس نے بہت زور مارا تھا تمہیں؟“ وہ اس کی کہنی تھامے گھر کی طرف ٹہلتے ہوئے واپس آتی، اس سے پوچھ

رہی تھی۔

سعدی نے چونک کر اسے دیکھا۔ ”کس نے؟“

”فارس نے۔“

”ایسا کچھ نہیں ہے۔“ وہ فحشگی سے سر جھٹک کر سامنے دیکھتا چلنے لگا۔ زمر نے گہری سانس بھری۔ اسے کیوں بھول گیا تھا کہ وہ چھ

فٹ کا ایک نوجوان تھا جو کبھی اپنے گھر کی عورتوں کے سامنے مار کھانے کا تذکرہ نہیں کر سکتا تھا۔

اتنے عرصے بعد ملے تھے۔ وہ موقع کی مناسبت سے اس سے چھوٹی چھوٹی مگر محتاطی باتیں کرتی اندر کی طرف بڑھ گئی۔ وہ زیادہ

جواب نہیں دے رہا تھا۔ بس چپ تھا۔

وہ دونوں گیٹ سے اندر چلے گئے مگر اسامہ اس کا بیگ لئے وہیں پورچ کے ایک کونے میں بیٹھا رہا۔ وہ کسی گہری فکر مند سوچ میں تھا

جب باہر سے کار اندر آتی دکھائی دی۔ تب وہ جگہ سے اٹھا۔ فارس ڈرائیونگ ڈور کھولتا، چابی جیب میں اڑستا باہر نکل رہا تھا۔ اسے یوں میٹھے دیکھ

کر ابرو تعجب سے اکٹھے ہوئے۔

”اے... تم ادھر کیا کر رہے ہو؟ اسکول نہیں جانا؟“ وہ لمبے ڈگ بھرتا اس تک آیا۔

”سعدی بھائی گھر چھوڑ کر جا رہا تھا۔ شکر ہے زمر پھپھو نے روک لیا۔“ اس نے ہلکے پھلکے انداز اور ہلکے دل کے ساتھ اطلاع دی۔
فارس کے ماتھے پہ بل پڑے۔ غصے سے اندر کھلتے بند دروازے کو دیکھا۔

”جناب کا دماغ درست نہیں ہوا ابھی تک۔ دو ہاتھ اور لگنے چاہیے تھے اسے۔ اس کی تو آج میں طبیعت صاف کرتا ہوں۔“

”ماموں!“ سیم نے خفگی سے اسے دیکھا۔ مگر وہ سر جھٹک کر اندر چلا گیا تھا۔

ڈائننگ ٹیبل پہ ناشتے کے برتن سجے تھے۔ ندرت تازہ پراٹھے لاکر رکھ رہی تھیں۔ سعدی اب مسکرا کر ابا سے دھیمی آواز میں بات کر رہا تھا۔ فارس کو دور سے آتے دیکھا تو سر کو گھٹھ ڈرا سا خم دیا۔ فارس لبوں پہ مسکراہٹ جمائے اس تک آیا۔ اس کا کندھا زور سے دبایا۔ ”ویلم ہوم سعدی!“ مسکرا کر کہتا اس کی طرف جھکا اور اس کے کان کے قریب سر گوشی کی۔

”زیادہ ڈرا سے کرنے کی ضرورت نہیں ہے، ہیرو۔ واپس آگئے ہو تو تمیز سے گھر میں رہو۔ ماں کا خیال ہے یا نہیں؟ اب کوئی الٹی سیدھی حرکت کی تو دیکھنا۔“ برہمی سے اسے آہستہ سے سنا کر وہ سیدھا ہوا اور مسکراہٹ دوبارہ سے لبوں پہ طاری کئے آگے بڑھ گیا۔ سعدی گہری سانس لے کر رہ گیا۔ (واقعی ویلم ہوم!)

وہ اپنے کمرے میں آیا تو زمر کوٹ کے لئے تیار کھڑی تھی۔ اسے نظر انداز کئے آئینے کے سامنے کھڑی لپ اسٹک لگاتی رہی۔

”آہم!“ وہ ہلکا سا کھٹکھارا۔ ”اس ناشتے کا کیا کیا؟“

زمر نے آواز کے ساتھ لپ اسٹک بند کی اور اس کی طرف گھومی۔

”تم فجر پڑھنے گئے تھے یا تراویح؟“

”کیوں میری عبادتوں کو نظر لگاتی ہو؟ استغفر اللہ!“ اس نے کان کی لو کو چھوا۔

”کہاں گئے تھے؟“ وہ چبھتی نظریں اس پہ جمائے تفتیشی انداز میں پوچھ رہی تھی۔

”تیسری بیوی کے پاس!“ زمر کے تاثرات بگڑے۔ ماتھے کی تیوریاں بڑھ گئیں۔

”تو پھر ادھر ہی رہتے نا۔“ وہ طنزیہ سر جھلا کر بولی تھی۔ وہ قدم قدم چلتا اس کے قریب آیا۔

”میں اس امر کو یقینی بنانے گیا تھا کہ وہ دوبارہ میرے اور تمہارے کسی ناشتے، کسی کھانے کے درمیان نہ آئے۔“ وہ اس کی آنکھوں

میں دیکھ کر اتنے اعتماد اور مان سے بولا کہ زمر کے تنے اعصاب ڈھیلے پڑے۔ بھوری آنکھوں میں امید سی چمکی۔

”وہ اب کبھی بھی کوئی مسئلہ نہیں کرے گی۔ مجھ پہ اعتبار کرو۔“ اس کی آنکھوں کا بھروسہ... اور مان... وہ پگھل گئی۔ اور پھر ہلکا سا

مسکرائی۔ ”وہ گئی ہے تو کوئی اور آ جائے گی۔ تم بھی تو عادت سے مجبور ہو۔“

”آپ کی ان ہی اداؤں کو دیکھ کر دل چاہتا ہے کہ... بندہ جیل سے کبھی واپس ہی نہ آیا ہوتا۔“ وہ خفگی سے کہتا پلٹ گیا تو وہ بے

اختیار ہنس دی۔

(دو نمبر آدمی....) وہ کمرے سے نکل گیا تو زمر نے ڈرائیونگ ٹیبل کی اوپری دراز کھولی اور پیچھے ہاتھ ڈال کر کچھ باہر نکالا۔ سیاہ منھلیں

ڈبیا جس پہ زمانوں کی گرد پڑی تھی۔ زمر نے گرد جھاڑی اور اسے کھولا۔ اندر رکھی دھلتی ہوئی ہیرے کی لونگ ہر گرد اور آلائش سے پاک تھی۔ وہ

مسکرا دی۔ اس نے لونگ کی ڈبی پرس میں ڈالی اور بال برش کرنے لگی۔ (فارس غازی جب آج یا کل اسے یہ لونگ پہنچے دیکھے گا تو اس کے کیا

تاثرات ہوں گے؟ اف۔ وہ اس کی وہ شکل دیکھنے کے لئے بے تاب تھی۔)

زمر باہر آئی تو فارس سمیت باقی سب ناشتہ کر رہے تھے۔ اسے پہلے دو الینا تھی سو کچن میں آئی۔ گول میز پہ حنین اکیلی چائے پی

”حنہ تم ادھر؟“ جنین نے چہرہ اٹھا کر اسے دیکھا۔

”جی میں ادھر ہی ہوں۔ اسی گھر میں۔ لیکن کوئی بات نہیں اگر آپ مجھے بھول گئیں۔ کوئی بات نہیں اگر آپ کو میری کمی محسوس نہیں ہوئی۔ حنہ تو ہمیشہ سے پس منظر میں ہوتی ہے۔ یہ اتنے مہینے تو وہ آپ کی نظر میں سعدی یوسف کے sad reminder کے طور پر موجود تھی۔ اس کے lesser version کے طور پر۔ مگر اب وہ آ گیا ہے تو میں بھی اپنی پرانی جگہ پہ واپس آ گئی ہوں۔ رہیں آپ تو آپ کے لئے ہمیشہ سعدی سب کچھ تھا۔ صرف سعدی۔ سو آپ ناشتہ انجوائے کریں اور میرے لئے کٹلی فیل نہ کریں۔ مجھے اپنی بد صورت سچائیوں اور اپنے اندر موجود شیاطین کے ساتھ رہنا آ گیا ہے!“ وہ چائے کاگ اور سیل اٹھا کر سادگی سے کہتی اس کے ساتھ سے نکل کر باہر چلی گئی۔ زمر بالکل خاموش ہی ہو گئی تھی۔ اور کچھ خفا بھی۔ اسے سمجھ نہیں آ رہا تھا کہ گھر کے ایک فرد کے راضی ہونے تک دوسرا کیوں ناراض ہو جاتا تھا!



اب مہ و سال کی مہلت نہیں ملنے والی آگے اب تو شب و روز عذابوں والے

ہارون عبید اپنے آفس میں کنٹرول چیئر پہ بیٹھے چائے کا گھونٹ پیتے ہوئے چند کاغذات کا مطالعہ کر رہے تھے۔ عینک ناک پہ دھری تھی اور انہماک قابل دید تھا۔ موبائل بار بار بج رہا تھا۔ بالآخر انہوں نے اسے اٹھا ہی لیا۔ ”بولو بیٹا۔“

”آپ نے فارس سے کیا کہا ہے؟“ وہ رو رہی تھی۔ انہوں نے گہری سانس لیتے ہوئے عینک اتاری۔

”جو امین نے مجھے کہا تھا کہ تم کو۔ یہی کہ تم ہسپتال اس لیے ہو کہ.... خیر میں جانتا ہوں امین غلط بیانی کر رہا تھا، اور اگر تمہارے توجہ

حاصل کرنے والے کام ختم ہو گئے ہوں تو گھر واپس چلی جاؤ۔ کسی کو معلوم ہوا تو نیا تماشہ بنے گا۔“ وہ سادہ اور مصروف انداز میں کہہ رہے تھے۔

”بابا آپ ہمیشہ میرے ساتھ یہی کرتے ہیں۔“ وہ روتے ہوئے چلائی تھی۔ ”آپ نے کبھی مجھے کچھ نہیں دیا۔ ہمیشہ میرا راستہ

روکا۔ ہمیشہ مجھے ہرٹ کیا۔ آئی ہیٹ یو بابا۔ آئی ہیٹ یو....“ اور روتے روتے اس نے کال کاٹ دی تھی۔

ہارون کا فون پکڑے ہاتھ کان سے لگا رہا تھا، گویا وہ شل سے ہو گئے تھے۔ ساکت۔ متعجب۔ پھر سر جھٹک کر وہ دوبارہ سے کام

کرنے لگے مگر چیہرے سے شدید ڈسٹرب لگ رہے تھے۔ بار بار فون اٹھاتے پھر رکھ دیتے۔

”تم اس حد تک گر سکتے ہو میں سوچ بھی نہیں سکتی تھی۔“ دروازہ دھاڑ سے کھلا اور جواہرات کاردار تیز تیز چلتی اندر آتی دکھائی دی۔

ہارون نے اکتا کر نظریں اٹھائیں۔ وہ میرون اور سفید لباس میں گہرے میک اور جیولری پہنے ایک طرف جتنی بنی سنوری ہوئی تھی دوسری جانب

آنکھوں میں اتنی ہی سرخی تھی۔ وہ اکتا سے گئے۔

”بیٹھ جاؤ جواہرات۔ آج کل تم لوگ کسی کو دھمکانے کی پوزیشن میں نہیں ہو۔“

”میں یہاں بیٹھنے نہیں آئی۔“ میز پر دونوں ہاتھ رکھے جھک کر وہ غرائی۔ ”تم لوگوں نے میری ویڈیو بنائی۔ اور اب تمہاری بیٹی اس

ویڈیو کو استعمال کرنے کی دھمکی دے کر گئی ہے مجھے۔ میں نے تم پہ بھروسہ کر کے تمہیں ایک کام کہا تھا اور فصیح نے اسے ریکارڈ کر لیا۔“

ہارون عبید غم سے پیچھے ہو کر بیٹھے۔ وہ عمر اور تجربے کے اس دور سے نکل چکے تھے جہاں ”کیا؟ کون سی ویڈیو؟ مجھے نہیں معلوم“

جیسے الفاظ فوراً حیران ہو کر بولے جاتے ہوں۔ انہوں نے جواہرات کے الفاظ کو ذہن میں ترتیب دیا اور ساری تصویر واضح ہو گئی۔

”اور میری بیٹی نے یقیناً یہ بھی بتایا ہوگا کہ کس صورت میں وہ اس ویڈیو کو استعمال نہیں کرے گی۔“

”ہاں بتایا تھا۔ ڈونٹ ٹیل می کہ تم نہیں جانتے۔ لیکن یاد رکھنا، میں ہاشم سے کچھ نہیں کہوں گی۔ اس نے اپنی مرضی سے آبی کو پر پوز کیا

ہے۔“ (میز پر رکھی ہارون کی مٹھیاں زور سے بھینچ گئیں۔ ماتھے پہ بل در آیا۔) ”اور میرے کہنے سے وہ نہیں رکے گا۔ اس لئے اپنی بیٹی کو سمجھاؤ،

شادی سے انکار کرنا ہے تو خود کرے اور اس ویڈیو کو ضائع کر دو ہارون۔ ورنہ جو میں کروں گی....“

”کیا کرو گی تم؟“ وہ کرسی دھکیل کر اٹھ کھڑے ہوئے۔ آنکھوں میں غصہ لئے جواہرات کو دیکھا۔ ”وہ ویڈیو ضائع نہیں ہوگی۔ اپنے بیٹے کو سمجھا دو کہ وہ میری بیٹی سے دور رہے۔ ورنہ میں اس کو تمہاری آنکھوں کے سامنے تباہ کر دوں گا۔ ناؤ گیٹ آؤٹ۔ آجاتے ہیں دھمکیاں دینے۔ پہلے اپنے مسئلے سلجھاؤ۔“ جواہرات برہم سی واپس مڑ گئی اور جب تک وہ باہر نکلی ہارون بلند آواز میں بولتے رہے۔ کرسی پہ واپس گرتے ہوئے انہوں نے بے اختیار ٹائی کی ناٹ ڈھیلی کی۔ وہ شدید متفکر نظر آنے لگے تھے۔



زندہ رہنے کی تمنا ہو تو ہو جاتے ہیں..... فاختاؤں کے بھی کردار عقابوں والے

اس سنہری دوپہر جنین اپنے کمرے میں لیپ ٹاپ کے سامنے بیٹھی، مسکرا کر اسکرین کو دیکھ رہی تھی۔

”کاپی نہیں ہو پارہا تو کیا ہوا؟ میموری کارڈ تو میرے پاس ہے نا۔“ میموری کارڈ کی فائلز کاپی نہیں ہوتی تھیں اس نے بہت کوشش کر کے دیکھ لی تھی۔ اس نے سلاٹ سے کارڈ نکالا پھر ایک نضحی سی پلاسٹک کی ڈبی (جس کو اپنے کچھ میموری کارڈز سے اس نے خالی کر لیا تھا) میں اسے ڈالا۔ اپنی الماری کھولی۔ لاک والے دراز میں اسے رکھ کر مقفل کیا اور چابی جوتوں کے خانے میں پیچھے پیچھے کر کے چھپا دی۔ پھر مسکرا کر واپس لیپ ٹاپ پہ آ بیٹھی۔ ان باکس کھولا۔ سیوسعدی یوسف کا پیغام ابھی تک ان باکس میں موجود تھا جس میں احمر کو اس نے ایڈمن بننے کی درخواست دی تھی۔

مسکراتے ہوئے جنین نے پیغام ٹائپ کیا۔ ”یہ ہے میرا نمبر۔ مجھے کال کریں پلیز احمر۔ مجھے سلطان بخش کے بارے میں بات کرنی ہے!“ پیغام بھیج کر وہ کرسی پہ ٹیک لگائے مزے سے بیٹھ گئی۔ دو سیکنڈ بعد ہی seen لکھا آ گیا۔

احمر آفس کی راہداری میں دو افراد کے ساتھ چلتا جا رہا تھا اور کچھ بول رہا تھا جب موبائل بجا۔ چونکہ ہاتھ میں ہی تھا اس لئے اس نے بات جاری رکھتے ہوئے اسکرین کو چھوا۔ پیغام پڑھ کر اس کی زبان رکی۔ چہرہ فق ہوا۔ ان لوگوں سے معذرت کر کے وہ تیزی سے اپنے آفس کی طرف واپس آیا اور فون کان سے لگایا۔ جنین نے تیسری گھنٹی پہ فون اٹھا لیا تھا۔

”کیسے ہیں آپ کاردارز کے میڈیا مینجمنٹ، ایچ کنسلٹنٹ احمر شفیع صاحب یا مجھے یوں کہنا چاہیے کہ..... سل..... طان.....“ وقفہ دیا تو وہ

جلدی سے بولا۔

”فضول گفتگو کرنے کی ضرورت نہیں ہے۔ بتائیے، کیا مسئلہ ہے؟“ ٹائی ڈھیلی کرتے ہوئے وہ پریشانی سے کہہ رہا تھا۔

”مجھے یہ پوچھنا تھا کہ کیا کاردارز ابھی تک ہماری کالز ریکارڈ کر رہے ہیں؟ وہ معصومیت سے بولی۔

”ایسا کچھ نہیں ہے بچے۔ کوئی آپ کی کالز ریکارڈ نہیں کر رہا۔“

”اچھا۔ یعنی پھر ہم تسلی سے بات کر سکتے ہیں۔ میں ایک صاحب کے بارے میں بات کرنا چاہتی ہوں۔ ان کا نام سلطان تھا.....“

”جنین، پلیز! اس نے پریشانی آستین سے پونچھی۔ سفید چہرہ لئے وہ مضطرب سا فون کان سے لگائے آفس میں ٹہل رہا تھا۔

”نہیں احمر شفیع۔ پلیز تو میں بولوں گی اب۔ ایک گھنٹے کے اندر اندر ہمارے تمام فونز اور کمپیوٹرز کی مانیٹرنگ ختم کر دی جانی چاہیے

ورنہ میں اپنے پی ٹی سی ایل سے اپنی پھپھو کو کال کروں گی اور ان کو وہ دلچسپ کہانی سناؤں گی سلطان صاحب والی، اور میں روز یہی کروں گی۔

روز اپنے ایک رشتے دار کو کال کر کے ان کو وہ کہانی سناؤں گی۔ اب ہماری کالز ریکارڈ کرنی ہیں یا نہیں یہ فیصلہ آپ کا ہے۔ ہائی!“ مسکرا کر کال

کاٹی اور احمر فون رکھ کر تیزی سے باہر بھاگا۔ لفٹ میں سوار وہ نچلے فلور تک گیا اور بھاگتے ہوئے راہداری عبور کی۔ ایک آفس کا دروازہ کھولا اور

اندر بیٹھے کانوں سے ہیڈ فون لگائے شخص کو ”ٹھو۔ باہر جاؤ“ کہہ کر اسے کال سے اٹھا کر کھڑا کیا اور اس کی جگہ پہ بیٹھا۔

”باہر جاؤ!“ وہ حیران پریشان سا جگہ سے نہ ہلا تو احمد دھاڑا۔ وہ فوراً باہر لپکا۔ اب احمد تیزی سے کی بورڈ کے بٹن دبا رہا تھا۔ اس کی پیشانی سخت سردی میں بھی پسینے سے تر ہو رہی تھی۔



وہ وقت آ گیا ہے کہ ساحل کو چھوڑ کر گہرے سمندروں میں اتر جانا چاہیے
باشم کے آفس میں باوجود سردی کے کسی بیئر کی ضرورت نہ تھی۔ ماحول خاصا گرم ہو رہا تھا۔ باشم نے برے موڈ کے ساتھ فون رکھا اور سامنے بیٹھی جواہرات کو دیکھا۔

”ایس ایچ او کا تبادلہ ہو گیا ہے۔“ وہ کچھ سوچتے ہوئے بولا۔

”اور یہ یقیناً صاحبزادی صاحبہ نے کروایا ہو گا۔“ جواہرات فکر مندی سے آگے ہوئی۔ وہ اسی صبح والے لباس میں تھی اور بے حد مضطرب لگ رہی تھی۔ گہرے میک اپ کے باوجود وہ بوڑھی لگنے لگی تھی۔

”کوئی فرق نہیں پڑتا۔ نوشیرواں کو کوئی گرفتار نہیں کر سکتا۔“ باشم نے ناک سے مکھی اڑائی۔

”تم اس کی ضمانت قبل از گرفتاری کروالو پھر بھی۔“

”ممی کیا ہو گیا ہے؟ یہ non-bailable offence ہے۔ ضمانت نہیں ہو سکتی۔“

”ہو سکتی ہے۔ تم نے رانا برکت والے کیس میں کروائی تھی نا۔“

”ممی وہ غیر معمولی حالات تھے وہاں بہت سی جائز وجوہات تھیں۔ یہاں نہ ہو سکتی ہے نہ اس چکر میں پڑنے کی ضرورت ہے۔ آپ بے بے فکر رہیں، کوئی شیر و گور گرفتار نہیں کرے گا۔“ باشم نے اس کی آنکھوں میں دیکھ کر پورے وثوق سے کہا۔ جواہرات نے مضطرب سا پہلو بدلا۔

”وہ تب سے کمرے میں بند ہے۔ باشم تم اس کی فکر کرو۔ فی الحال ہم کتنے کرائز میں ہیں۔“ باشم نے چونک کر اسے دیکھا۔

”کیا مطلب؟ میں اس کی فکر کروں؟ کر تو رہا ہوں۔ میں ہی تو کر رہا ہوں۔ مگر آپ کے یہ الفاظ کہاں سے آ رہے ہیں ہاں؟“ اس

نے ایک تیز گہری نظر ماں پ ڈالی۔ جواہرات نے چائے کا کپ آہستہ سے پرچ میں رکھا اور الفاظ ڈھونڈے۔

”آبی والے معاملے کو کچھ عرصے کے لئے ملتوی کر کے...“

”ایک منٹ ممی!“ اس نے سختی سے ہاتھ اٹھا کر اسے روکا۔ جواہرات کی سانس تک اٹک گئی۔ ”میں نے اس کو پر پوز اس لئے نہیں کیا

تھا کیونکہ آپ مجھے بار بار ترغیب دلاتی تھیں۔ میں نے یہ فیصلہ اپنی وجہ سے کیا تھا۔ میری بھی ایک زندگی ہے جسے میں آپ لوگوں کی غلطیاں

درست کرنے میں ختم نہیں کر سکتا۔ وہ معاملہ جہاں ہے وہیں رہے گا۔ اس کے بارے میں کچھ کہنے کی ضرورت نہیں ہے۔“

جواہرات نے آہستگی سے اثبات میں سر ہلایا البتہ اس کی رنگت پھیکٹی پڑ چکی تھی۔ وہ بے حد شکست خوردہ نظر آرہی تھی۔

وہ پرس اٹھائے آفس سے باہر نکلی تو احمد چلا آ رہا تھا۔ وہ اس کے ساتھ سے گزرنے لگی تو احمد نے قریب ہو کر سرگوشی کی۔

”مسز کاردار! میں یوسفزے کو فون ٹیپ ہٹوا رہا ہوں۔“ جواہرات نے چونک کر اسے دیکھا پھر آنکھوں میں غصہ در آیا۔

”یہ ہر کوئی اپنی من مانی کب سے کرنے لگا ہے، تم باشم سے پوچھے بغیر...“

”مسز کاردار!“ وہ نرمی سے سرگوشی میں بولا۔ ”وہ لڑکا سعدی... وہ کال کر کے کسی سے خاور کی بات کر رہا تھا۔ خاور کو پھنسانے کی۔“

آپ کا نام لے رہا تھا۔ میں اسی لئے ٹیپ ہٹوا رہا ہوں، بے فکر رہیں میں آپ کا وفادار ہوں۔“ سمجھانے والے انداز میں وہ بولا تو جواہرات

گہری سانس لے کر رہ گئی۔ رنگت مزید بھینکی پڑی۔ (ہر طرف سے گھیرا تنگ ہو رہا تھا۔ ہر شخص نامم بم بنا تک کر رہا تھا۔)

”ٹھیک ہے، تم نے درست کیا۔ ویسے بھی اب کال ٹپنگ کی ضرورت نہیں رہی ہے۔“ وہ تھکے تھکے سے انداز میں کہہ رہی تھی۔ احمر نے غور سے اسے دیکھا۔

”سبز کاردار پریشان مت ہوں۔ میں آپ کے ساتھ ہوں۔“

راہداری میں باریک ہیل سے چلنے کی آواز آئی تو وہ دونوں جو قدرے الگ تھلگ کھڑے تھے چونک کر دیکھنے لگے۔ سامنے سے شہرین چلی آرہی تھی۔ رنگ برنگے کپڑوں میں ملبوس بالوں کو اٹے سیدھے فیشن کے مطابق باندھے، وہ ان کو نظر انداز کر کے ہاشم کے آفس کی طرف بڑھ گئی۔ جو اہرات کی چھتی نظروں نے دور تک اس کا تعاقب کیا تھا۔

”احمر..... مجھے خاور سے نجات چاہیے۔“ وہ بے بسی سے دبی دبی آواز میں کہہ رہی تھی۔ ”ہاشم کہہ رہا تھا اس نے کال کی ہے اس کو۔

ہمیں کچھ کرنا ہوگا احمر!“



ہم کو اس عہد میں تعمیر کا سودا ہے جہاں لوگ معمار کو چن دیتے ہیں دیوار کے ساتھ شام کا نیلگوں اندھیرا ہر پل گہرا ہوتا جا رہا تھا۔ کالونی کے گھروں کے پورچ اور گیٹ کی بتیاں جلنے لگی تھیں۔ مغرب کی صدا بلند ہو رہی تھی۔ پرندے گھروں کو لوٹ رہے تھے۔ ایسے میں فارس غازی کالونی کی مسجد میں موجود تھا۔ سنگ مرمر کی چوکی پہ بیٹھا وہ جھک کر نل سے وضو کر رہا تھا۔ پانی اس کے کانوں کی لو اور تھوڑی سے ٹپک رہا تھا اور نظریں جھکی ہوئی تھیں۔ پاؤں دھو کر وہ سیدھا کھڑا ہوا پھر سویٹر کے آستین برابر کرتا سخن کی طرف بڑھ گیا۔

مسجد دھیرے دھیرے نمازیوں سے بھر رہی تھی۔ اسے پہلی صف میں جگہ نہیں مل سکی شاید اس نے کوشش ہی نہیں کی۔ ابھی اتنی جلدی اتنے آگے کھڑے ہونے کی ہمت نہ تھی۔ تیسری صف میں وہ دو نمازیوں کے درمیان کھڑا ہو گیا۔ پیر سے پیر ملا لیا۔ ارد گرد موجود لوگوں کی اکثریت کو وہ نہیں جانتا تھا۔ علاقہ نیا تھا، ابھی جان پہچان میں وقت لگنا تھا۔ اس اجنبی ہجوم میں وہ تنہا تھا۔ لوگ بولتے باتیں کرتے، صفیں برابر کر رہے تھے۔ وہ بھی سر جھکائے کھڑا رہا۔ امام صاحب نے تکبیر تحریمہ پڑھی تو اس نے کانوں تک ہاتھ اٹھاتے اللہ اکبر کہتے بازو سینے پہ باندھے۔ اب وہ قدرے پرسکون انداز میں عربی کلمات پڑھنے لگا تھا۔ دھیرے دھیرے بے چین دل کو قرار آ رہا تھا۔

سلام پھیر کر جب ہر شخص کو جانے کی جلدی تھی وہ سر جھکائے دوزانو وہیں کتنی ہی دیر بیٹھا رہا۔

”میں اچھا آدمی نہیں ہوں، مانتا ہوں۔“ سر جھکائے وہ دل ہی دل میں کہہ رہا تھا۔

”میرے ارادے برے تھے یہ بھی مانتا ہوں۔ میں خاور کو قتل کرنا چاہتا تھا، اس نے میرے بے گناہ بھائی اور معصوم بیوی کو مارا تھا۔

میں ہاشم اور جو اہرات میں سے کسی ایک... اس ایک کو قتل کرنا چاہتا تھا جس نے اس قتال کا حکم دیا تھا۔ اسی لئے میں کہتا تھا زمر سے کہ ہم الگ ہو جائیں گے مگر اب ایسا نہیں ہوگا۔ میں خاور کا فیصلہ اللہ آپ پر چھوڑتا ہوں۔ نہ میں اس کے پیچھے جاؤں گا۔ نہ اس کے خلاف کچھ کروں گا۔ رہا ہاشم تو میں اس کی جان نہیں لوں گا۔ خیر آپ جانتے ہیں میں کیا کروں گا اس کے ساتھ، مگر اب.... میں کسی کی جان نہیں لینا چاہتا۔

انصاف چاہیے مجھے۔ عدالت نہیں دے گی جانتا ہوں، خود لینا پڑے گا، مانتا ہوں۔ مگر ہاں اب.... اب میں اس سے الگ نہیں ہونا چاہتا۔ اب میں خوش ہوں۔ اب میں ٹھیک ہوں۔ اب روشنی نظر آنے لگی ہے۔ اب لگتا ہے کہ میرا ٹوٹا ہوا دل جڑ جائے گا۔ محبت کتنی محبت سے heal کر دیتی ہے ہمیں اے اللہ!“ سر جھکائے چہرے پہ ہاتھ پھیر کر وہ اٹھا تو نمازیوں کا ہجوم تتر بتر ہو چکا تھا۔ وہ چپ چاپ مسجد سے نکل آیا۔ جوتے پہنے اور ٹھنڈی خوشگوار ہوا میں چلتا ہوا گھر کا فاصلہ عبور کرنے لگا۔ اس کا چہرہ پہلے سے پرسکون اور مطمئن لگتا تھا۔

اس کے جو گزر میں مقید پیر تارکوں کی سڑک عبور کر رہے تھے۔ تیز تیز.... اور شاید گزرے برسوں کا فاصلہ بھی طے کر رہے تھے۔

نیگلوں اندھیرا بڑھتا جا رہا تھا۔

تارے آسمان پہ نمودار ہونے لگے تھے.... ٹھنڈے میٹھے تارے.....

وہ دونوں سنیما کے ہال میں موجود تھے۔ اندھیر کر سیوں پہ پیچھے کو ٹیک لگائے وہ کان کی لومسٹا نگا ہیں اسکرین پہ جمائے ہوئے تھا۔ گاہے بگاہے ساتھ بیٹھی زرتاشہ کو بھی دیکھ لیتا جو بالوں کو ہیر بیڈن میں مقید کیے ہاتھ میں پکڑے nachos وقتے وقتے سے کھاتی، انہماک سے اسکرین کو دیکھ رہی تھی۔

”یہ مر جائے گا۔“ کچھ دیر بعد وہ بے چینی سے بولا۔ فلم اسے بور کر رہی تھی۔ زرتاشہ نے چونک کر اسے دیکھا۔

”آپ نے دیکھ رکھی ہے پہلے؟“ وہ ناراض ہوئی تھی۔

”نہیں یار۔ صاف پتہ چل رہا ہے۔ اچھا اب ایسی شکل مت بناؤ۔ اسے دیکھو....“ زرتاشہ نے خفگی سے سر جھٹک کر چہرہ واپس موڑا تو وہ گہری سانس بھر کر رہ گیا۔

چند لمبے بعد انٹر میشن کا نشان ابھرا اور ہال کی بتیاں جل اٹھیں۔ لوگ اٹھ اٹھ کر باہر جانے لگے۔ وہ دونوں وہیں بیٹھے رہے۔ تین چار لڑکوں کا گروہ ان کی قطار میں آگے بڑھتا ان تک آ رہا تھا، گویا اب ان کے سامنے سے تنگ سی جگہ سے گزر کر جائے گا۔ وہ فارس کی دائیں طرف سے آرہے تھے، سو فارس نے جو گزربے کر کے پٹلی قطار کی نشست پر رکھ دیے اور سینے پہ بازو لپیٹے قدرے نیم دراز ہو گیا۔ لڑکے رک گئے۔ جان گئے کہ وہ نہیں چاہتا وہ اس کی بیوی کے سامنے سے گزر کر جائیں۔ وہ واپس مڑ گئے۔

”آپ کو میری بات یاد ہے! مجھ سے نہیں لڑیں گے۔ میرے لئے لڑیں گے۔“ وہ مسکرا کر اس کو دیکھتے ہوئے بولی۔ اس کی آنکھیں چمک رہی تھیں۔

فارس نے ہلکے سے کندھے اچکائے۔ ”لڑتا تو ہوں تم سے۔“

”جانتی ہوں مگر اس دن آپ نے رو بینہ آئی کے سامنے میری حمایت کی کہ زرتاشہ نے ایسی کوئی بات نہیں کہی تھی، حالانکہ میں نے کہا تھی۔“ وہ مسکے میں کوئی بات سے بات نکلنے والے ایشو کا تذکرہ کرنے لگی۔

”مجھے پتہ ہے تم نے کہا تھی اور تمہیں نہیں کہنی چاہیے تھی۔ زرتاشہ ہر وقت دوسروں کے معاملات پہ کمنٹس نہیں دیتے۔ اور ٹیکسٹ اور فون کا لڑ پڑ تو یہ کام بھی نہیں کرتے۔ فونز پہ باتیں صرف بگڑتی ہیں کیونکہ پوری سمجھ نہیں آتیں۔ لیکن جب کبھی تم خاندان میں کسی کے بارے میں کوئی بات کیا کرو تو اس کو own کیا کرو اس کے لئے لڑا کرو اس پہ ڈٹ جایا کرو۔ کسی خالہ پھپھی یا بھابھی کے ڈر سے مکر نہ جایا کرو کہ میں نے کسی کو نہیں بتایا۔ میں نے تو کچھ نہیں کہا، وغیرہ۔ بات کو اس کے گھر پہنچایا کرو۔“

”مانا کہ میری غلطی تھی مگر آپ نے ان کے سامنے میری حمایت کی تھی، مجھے اچھا لگا تھا۔“ وہ نرم مسکراہٹ کے ساتھ کہہ رہی تھی۔

فارس نے پھر ہلکے سے کندھے اچکائے۔

”تم غلط کرو گی یا صحیح“ میں دنیا کے سامنے ظاہر ہے تمہیں ہی سپورٹ کروں گا۔ اگر آپ اپنے گھر کی لڑکیوں کو ان کی غلطیوں کے لئے معاف کر کے ان کو سپورٹ نہیں کر سکتے، ان کا ہاتھ تھام کر ان کو ان کے پورے قد کے ساتھ کھڑا نہیں کر سکتے تو آپ کیسے مرد ہوئے! انسان تو بہت سے ہوتے ہیں۔ مرد کوئی کوئی ہوتا ہے۔“

”بس اتنا بتا دیں کہ یہ فلم والا مرد مرے گا تو نہیں؟“ وہ مسکراہٹ دبا کر بولی۔

”میں اول تو اسے مرد مانتا نہیں ہوں، دوم ہاں یہ مر جائے گا۔ نہیں، میں نے یہ فلم نہیں دیکھ رکھی۔ میں نے صرف ریویو میں ساری کہانی صبح پڑھ لی تھی۔“ وہ یونہی نیم دراز ٹیک لگائے مسکرا کر بتا رہا تھا۔

”تا کہ آپ میری فلم خراب کر سکیں!“ اس کی آنکھوں میں پھر سے ناراضی ابھری۔

”مجھے ایک قدم آگے رہنا اچھا لگتا ہے زرتاشہ!“

مغرب پوری طرح ڈھل چکی تھی۔ اس کے جوگرز سڑک کو گویا اپنے نیچے لپیٹتے تیز تیز فاصلہ عبور کر رہے تھے۔ سبز بیلوں سے ڈھکا بنگلہ سامنے تھا۔ وہ گہری سانس لے کر ماضی کی یادوں کو ذہن سے جھٹکتا اندر داخل ہوا۔

لاؤنج میں وہی لوگ تھے جو روز ہوتے تھے۔ مگر آج لگتا تھا سب کے چہروں پہ مسکراہٹیں ہیں۔ راہداری سے گزرتے وہ کچن کے کھلے دروازے میں ذرا دیکھ کر کھڑا ہوا۔ سعدی سلیب کے ساتھ کھڑا تھا اور سر جھکانے مسکرا کر سامنے کرسی پہ بیٹھی زمر کو نرہا تھا جو دھیرے دھیرے بتا رہی تھی.... ”پھر ہم نے فارس کے کیس کے دنوں میں....“

پرانی کتھائیں.... طویل قصے۔ زمر کی اس کی طرف پشت تھی۔ سعدی نے بھی نہیں دیکھا تھا۔ وہ ایک ٹائپ کو ٹھہرا، پھر اسے آواز دی۔

”سعدی!“ سعدی نے چونک کر سر اٹھایا۔ زمر نے بھی گردن موڑی۔ (فارس کو دیکھ کر اسے پرس میں رکھی لونگ یاد آئی۔ ادہ ابھی تک نہیں پہنی۔ اپنی بھول پہ انوس ہوا۔)

”اپنا پاسپورٹ مجھے دے دو۔“ اس نے بجلت میں پوچھا گویا زیادہ دیر نکل نہیں ہونا چاہتا تھا۔ مگر نکل کرنے کا بہانہ بھی چاہیے تھا۔ ”وہ میں نے ڈسپوز آف کر دیا ہے۔ بے فکر رہیں۔“ سعدی نے سر کو جنبش دے کر تسلی کروائی۔ فارس کے ابرو توجہ سے اکٹھے ہوئے۔

”کیا مطلب ڈسپوز آف کر دیا ہے؟ میں نے کہا تھا میں اسے خود ڈسپوز آف کروں گا۔ وہ صباحت نے اپنا کیرئیر داؤ پہ لگا کر تمہارے لئے بنوایا تھا۔ تمہیں یقین ہے وہ کسی کے ہاتھ نہیں لگے گا۔“ اس نے فکر مندی سے پوچھا تھا۔

”اس کے اتنے نکلنے کیسے تھے کہ اب وہ نہیں ملے گا کسی کو۔“ سعدی نے ہاتھ اٹھا کر تسلی دی۔

”مگر....“

”فارس۔ وہ کہہ رہا ہے تو اس پہ بھروسہ رکھو!“

زمر کی بات پہ اس نے ”اچھا جی!“ کہہ کر سر کو خم دیا اور برے موڈ کے ساتھ آگے بڑھ گیا۔ وہ دونوں پھر سے باتوں میں لگ گئے تھے۔

”آپ اکیلے نہیں ہیں۔“ دو قدم آگے بڑھا تھا کہ سیم کے کمرے کے دروازے پہ کھڑی حنین نے پکارا۔ وہ رکا۔ غور سے اسے دیکھا۔

”اگر تم سمجھتی ہو کہ میں جیلس ہو رہا ہوں تو....“

”میں سمجھتی نہیں ہوں، مجھے یقین ہے۔ خیر ہے۔ ہوتا ہے ایسے۔“ الفاظ کے برعکس اس کا لہجہ شگفتہ نہ تھا۔ چہرے پہ عجیب ویرانی تھی۔ کہہ کر وہ پلٹ گئی اور سیم کے بیڈ پہ آ بیٹھی۔ (وہ ٹیوشن جاتا تھا اس وقت۔) اداس اور ویران۔ یکا یک دروازہ بند ہو کر لاک ہونے کی آواز آئی تو حنہ نے چونک کر سر اٹھایا۔

فارس دروازہ مقفل کر کے کرسی لے کر اس کے سامنے آ بیٹھا اور آگے ہو کر غور سے اسے دیکھا۔ ”حنین، کیا مسئلہ ہے؟ سیم نے مجھے نہیں بتایا۔ مگر تمہاری اور سعدی کی کیا لڑائی چل رہی ہے؟“

ڈھیلی سی فریج چوٹی بنائے، کٹے بال ماتھے پہ کھیرے، زرد چہرے والی حنین کی آنکھیں ڈبڈبائیں۔

”آپ تو ہمیشہ دو قدم آگے رہتے ہیں، آپ کو ابھی تک کسی نے نہیں بتایا؟“
 ”کیا؟ مجھے واقعی نہیں پتا!“ وہ ٹھٹھا تھا۔ حنہ بھیگی آنکھوں سے اسے دیکھتی رہی۔

”وہ آپ کو بتا دے گا۔ بھائی۔ وہ بتا دے گا اور آپ مجھ سے نفرت کریں گے۔“ فارس چند ثانیے بغور اس کی آنکھوں کو دیکھتا رہا۔
 ”کیا کیا ہے تم نے؟“ الفاظ ہموار اور پرسکون تھے، مگر سوال قیامت تھا۔

”ایسے ہی قیامت کے دن اور اس سے پہلے قبر میں پوچھا جائے گا نا کہ کیا کیا ہے تم نے حنین۔ کیا کر کے آئی ہو؟ میں کیا کہوں گی؟“
 آنسو اس کی آنکھوں سے پھسل پھسل رہے تھے۔

”کسی کو قتل کیا ہے؟“ اس نے سادگی سے پوچھا۔

”نہیں تو۔“ حنہ کی گردن نفی میں ہلی۔

”پھر ہر چیز ٹھیک ہو سکتی ہے۔ بتاؤ مجھے۔ کیا کیا ہے تم نے؟“ اس نے نرمی سے پوچھتے ہوئے حنہ کے ہاتھ تھامے۔ وہ ٹھنڈے بخ ہو رہے تھے۔ گویا برف کے ٹکڑے ہوں۔ اکیس سال کی دہلی پتلی کمزور، اداس سی وہ لڑکی ہلکے ہلکے سے کانپ رہی تھی۔ آنسو مسلسل تھوڑی سے نیچے لڑھک رہے تھے۔

”آپ مجھ سے نفرت کریں گے۔“

”نہیں کروں گا۔“ اس نے تسلی دی۔

”میں نے ایگزام میں چیننگ کی تھی۔ میں نے اوسی پی صاحب کو...“ وہ ہچکیوں کے درمیان سر جھکائے بتاتی رہی۔ وہ توجہ سے سنتا رہا۔ کتنا ختم ہوئی تو حنہ نے بھیگا چہرہ اٹھایا۔

”حنین!“ وہ گہری سانس لے کر بولا۔ ”انسان زندگی میں بہت کچھ کرتا ہے۔ غلط صحیح اچھے برے کام سب کرتا ہے انسان۔ ہر چیز کو تجربہ سمجھ لیا کرو۔ ٹھیک ہے تم سے غلطی ہوئی، لیکن تم نے توبہ کر لی نابات ختم ہو گئی۔“ وہ سوچ سوچ کر بول رہا تھا۔

”احمر شفیع جانتا ہے۔ اس نے ہمارے گیٹ پہ آ کر مجھے دھمکی دی تھی!“ فارس ایک دم سیدھا ہو کر بیٹھا، گویا بری طرح چونکا تھا۔ اس نے یہ کتنا بھی سنا ڈالی۔

”یہ کب کی بات ہے؟“

”جب آپ سری لنکا تھے۔“ وہ لب بھنج کر رہ گیا۔ ”خیر میں اس سے لے لوں گا ہر چیز۔ وہ کسی کو نہیں بتائے گا۔“

”وہ آپ کو وہ سارے ثبوت نہیں دے گا۔“

”اس کا تو باپ بھی دے گا۔“

حنین چپ ہو گئی۔ ”اس کا باپ... خیر کسی اور کے راز کھولنے سے پہلے... ایک اور بات...“ اس نے اب کی بار سر نہیں جھکا یا۔ اب سر اٹھا کر بات کرنی تھی۔ آنکھوں میں دیکھ کر۔ اس کے ہاتھ پہ اپنے کمزور ہاتھوں کی گرفت مضبوط کر کے۔

”میں نے کچھ اور بھی کیا ہے۔ جس کی وجہ سے بھائی مجھ سے ناراض ہے۔“

”اور وہ کیا ہے؟“ وہ بنا پلک جھپکے اس کی آنکھوں میں دیکھ رہا تھا۔

”آپ نے مجھے منع کیا تھا مگر میں بہت اکیلی تھی، مجھے کوئی اپنا دوست نہیں لگتا تھا۔ میں... میں ہاشم بھائی سے ٹیکسٹ پہ بات

کرتی تھی... میں...“ اسے لگا فارس کے ہاتھ اس کے ہاتھ سے پھسلنے لگے ہیں، وہ ہلکا سا چونکا تھا، ڈھیلے اعصاب تن گئے تھے، حنین نے اپنے پسینے میں ڈوبے ہاتھوں سے اس کے ہاتھ پہ گرفت مضبوط کر دی۔ بس ان ہاتھوں کو وہ نہیں چھوڑ سکتی تھی، وہ نہیں کھو سکتی تھی۔

”آئی ایم سوری.... مجھے نہیں پتہ تھا میں کیا کر رہی ہوں.... میں ان کو پسند کرنے لگی تھی۔ آئی ایم سوری.... میں کبھی ان سے ملنے نہیں گئی.... انہوں نے بلایا تب بھی نہیں.... وہ سعدی بھائی کے ساتھ تھے.... بھائی کو نارچر کرنے کے لئے مجھے کال کر رہے تھے، بھائی اسی لئے تھے مجھ سے۔ میں نہیں گئی مگر کئی ماہ.... کئی ماہ میں ان سے بات کرتی رہی.... ٹیکسٹ پہ.... ایک دو دفعہ کال پہ.... مگر میں ان سے بات کرتی ہی.... مجھ سے غلطی ہوگئی ماموں.... میں غلط راستے پہ چلی گئی تھی.... میں بہت بری ہوں۔“ وہ اسے دیکھتے ہوئے روتے ہوئے کہہ رہی تھی۔

”سواس کے ہاتھوں پہ بھی گر رہے تھے یا شاید وہ پسینہ تھا مگر وہ ابھی تک مضبوطی سے اس کو تھامے ہوئی تھی۔ وہ بالکل خاموش ہو گیا تھا۔ چپ۔ پھر اس نے نظریں جھکا لیں۔ حنین وحشت سے اسے دیکھنے لگی۔ دل ڈوبنے لگا۔ اور پھر فارس نے آہستہ سے اپنے ہاتھ نکال لئے۔ اس کے گیلے ہاتھ تنہا رہ گئے۔ وہ شل بیٹھی رہ گئی۔ وہ اپنی جگہ سے اٹھا اور حُرکی میں جا کھڑا ہوا۔ باہر پھیلتے اندھیرے کو دیکھتا وہ کچھ سوچ رہا تھا۔ حنین نے اپنے خالی ہاتھ اپنے تہی دامن میں رکھ لئے ساری دنیا دیران ہوگئی تھی۔“

”تم نے کبھی اسے کہا کہ تم اس کو پسند کرتی ہو؟“ وہ کھڑکی سے باہر دیکھتا پوچھ رہا تھا۔ آواز آہستہ تھی۔ بہت آہستہ۔

”انہیں انداز ہوگا۔ وہ ہاشم کا ردار ہیں، میں نے....“

”میں نے پوچھا، تم نے اسے کہا یا نہیں کہا۔“ وہ اب حنہ کی طرف گھوما۔ وہ ایک ٹک چہرہ اٹھا کر اسے دیکھنے لگی۔

فارس نے آنکھیں بند کر کے گہری سانس باہر خارج کی اور پھر واپس کرسی کی طرف آیا۔


”سنو حنین!، وہ سنجیدگی سے اس کے سامنے بیٹھا کہنے لگا تھا۔“ انسان کا پسندنا پسند پہ اختیار نہیں ہوتا۔ وہ اس کے بعد کیا کرتا ہے اس پر اختیار ہوتا ہے۔ میں نے بھی جیل میں اتھے برے بہت سے کام کیے ہیں۔ اتنی عمر ہو چکی ہے کہ اب میں ایک چھوٹی بچی کو جنج نہیں کر سکتا۔ میں اس بات کو دوبارہ ڈسکس بھی نہیں کرنا چاہوں گا۔ مجھے اب صرف اس بات کی پرواہ ہے کہ وہ کورٹ میں کیا پیش کرے گا۔“

”کورٹ؟“ حنہ نے نا سنجھی سے اسے دیکھا۔ ”کون سا کورٹ؟“

”اگر کوئی ٹرائل ہوا تو وہ تمہیں کورٹ میں بلائے گا اور تمہارے سارے میسجز پرنٹ کر کے وہاں پیش کرے گا۔ آئی ایم سوری حنہ اگر میں کبھی تمہیں یہ یقین نہیں دلا سا کہ تم اکیلی نہیں ہو، کہ تم مجھ پہ اعتبار کر سکتی ہو۔ لیکن اب جو ہونا تھا ہو گیا۔ مجھے اچھا نہیں لگا مگر میں تمہیں جنج نہیں کروں گا۔ کوئی بھی چیز میرے دل میں تمہاری محبت کم نہیں کر سکتی۔ اور ابھی میں بھی کچھ بتاؤں گا تمہیں، تاکہ یہ ثابت کر سکوں کہ میں بھی تم پہ اعتبار کرتا ہوں۔ مگر پہلے مجھ پہ بھروسہ کرو اور بتاؤ کہ ان میسجز میں کیا تھا؟ تم اس سے کیا بات کرتی تھیں؟“ اس نے دوبارہ سے حنہ کے ہاتھ تھام لئے تھے اور وہ اس سے پوچھ رہا تھا۔ نہ نرمی سے نہ سختی سے۔ ضبط اور تحمل سے۔ مگر حنین اسے نہیں دیکھ رہی تھی۔ وہ ایک ٹک گم سم سی خلاء میں دیکھ رہی تھی۔

عرصے بعد ایک گتھی سلجھ گئی تھی۔ ایک گرہ کھل گئی تھی۔ ایک سر ہاتھ میں آ گیا تھا۔

وہ سوال قیامت تھا اور جواب بھی قیامت سے کم نہ تھا۔



حشر کے دن کا غلغلہ، شہر کے بام و در میں تھا..... نلگے ہوئے سوال تھے، اگلے ہوئے جواب تھے اگلے چوبیس گھنٹے کہاں غائب ہوئے، پتہ ہی نہیں چلا۔ ایک دن طلوع ہو کر ڈھل بھی گیا اور چھاتے اندھیرے نے دیکھا، نوشیرواں کا ردار اس خوبصورت بنگلے کا دروازہ کھول کر اندر داخل ہو رہا ہے جو کلب کے طور پہ استعمال ہوتا تھا۔ ادھر ادھر ٹولیوں کی صورت بیٹھے لوگ..... ٹہلتے لڑکے لڑکیاں.... سرو کرتے ویٹرز.... ہر کسی نے آنکھ اٹھا کر.... نظر بچا کر اسے دیکھا تھا۔ وہ بڑے دن بعد نہاد ہو کر تیار سا،

پرفیوم کی مہک میں بسا، گلاسز آنکھوں پہ چڑھائے، منہ میں چیونگم چباتا چلا آ رہا تھا۔ بارکاؤنٹر کا سٹول کھینچ کر بیٹھا اور سیل فون نکالتے ہوئے ہارٹینڈر کو اپنا آرڈر بتایا۔ سن گلاسز اتار کر کر بیان پہ اٹکائیں اور اسکرین پہ انگلی پھیرتا نیوز فیڈ چیک کرنے لگا۔

سرگوشیوں اور اونچی باتوں میں اسے اپنا نام واضح سنائی دے رہا تھا۔ وہ نظر انداز کر کے مشروب کے گھونٹ بھرنے لگا۔ اب وہ نہیں چھپے گا۔ نہیں ڈرے گا۔ کون یقین کرے گا کہ اس نے کسی کو مارنا چاہا ہے؟ چند دن میں لوگ بھول بھال جائیں گے۔

دفعاً اسے احساس ہوا کہ کوئی اس کے پیچھے آکھڑا ہوا ہے۔ شیر و نظر انداز کیے گھونٹ بھرتا، موبائل دیکھتا رہا۔ وہ کسی سے بات کرنے کے موڈ میں نہیں تھا۔ مگر دھیرے دھیرے ایک عجیب سا احساس رگ و پے میں سرایت کرنے لگا۔ کلب میں چھاتی غیر معمولی خاموشی۔ جیسے سب سرگوشیوں میں بول رہے ہوں، اور پھر چپ ہو گئے ہوں۔

”امریکہ میں ایسے موقعوں پہ مریٹڈ رائٹس پڑھ کر سنائے جاتے ہیں۔ آئی فیر آف لاء کہتا ہے کہ تمہیں خاموش رہنے کا حق ہے، کیونکہ تم جو بھی کہو گے وہ تمہارے خلاف عدالت میں استعمال ہوگا۔“

نوٹیرواں کاردار بجلی کی سی تیزی سے گھوما۔ اس کی پشت پہ.... سینے پہ بازو لپیٹے.... وہ کھڑا تھا۔ وہ جس کا آسیب اس زیر تعمیر گھر میں بہتے خون سے نکل کر نوٹیرواں کے اندر آسا تھا۔ وہ آج مجسم صورت اس کے سامنے کھڑا تھا۔ اس کا چہرہ سپاٹ تھا اور آنکھوں میں تپش تھی۔ جیکٹ اور جینز میں ملبوس چھوٹے کٹے بالوں والا لڑکا جس کے منہ پہ زخم کا نشان تھا اس پہ نظریں گاڑے کہہ رہا تھا۔

”مگر پاکستان میں آریٹل تیرہ ہی کافی ہوتا ہے۔ دہرانے کی ضرورت پھر بھی نہیں ہے ہمیں کیونکہ تم خاموشی سے کبھی گرفتاری نہیں دو گے۔“

کسی نے کلب کے لاؤنج کی سفید بتیاں جلادی تھیں۔ مدہم روشنیوں والا خوبانک ماحول یکدم جیسے تیز روشنی میں نہا گیا تھا۔ بے رحم سفید روشنی نے سب عیاں کر دیا تھا۔ سعدی یوسف کے ساتھ سیاہ وردی والے چند افراد کھڑے تھے۔ نوٹیرواں کا رنگ پھیکا پڑا۔ وہ آہستہ سے جگہ سے اٹھا۔

”میں سیکشن 161 سی آر پی سی کے تحت نوٹیرواں اور نگزیب کاردار کو اپنا حملہ آور اور انوغا کار نامہ مذکور کرتا ہوں۔ مجھے آٹھ ماہ حبس بے جا میں رکھنے اور جسمانی ذہنی اذیت دینے کا ذمہ دار یہی ہے۔ اور ان کے پاس تمہاری گرفتاری کے وارنٹ ہیں۔“ نوٹیرواں نے فوراً موبائل کی طرف ہاتھ بڑھایا مگر آئی فیر نے اپنی چھڑی اس کے ہاتھ پہ رکھ دی۔

”تم لوگ مجھے یوں گرفتار نہیں کر سکتے۔ میرے بھائی کو بلاؤ۔“ وہ سرخ پڑتے چہرے کے ساتھ چلا کر بولا تھا۔ سعدی سینے پہ بازو لپیٹے دو قدم پیچھے ہٹ گیا۔ ایک سپاہی آگے بڑھا اور نوٹیرواں کے ہاتھ تھامنے چاہے مگر اس نے رکھ کر سپاہی کے منہ پہ مکا جڑ دیا۔

اردگرد تماشا بین لڑکے لڑکیوں نے موبائل کیمرے نکال لئے تھے۔ کلک کلک۔ تصاویر اور ویڈیو بنانی جاری تھیں۔ تین سپاہیوں نے اس پہ حملہ کر دیا تھا اور وہ مزاحمت کرتا رہا، چلاتا رہا، گالیاں دیتا رہا، انہوں نے اسے سینے کے بل کاؤنٹر سے لگایا اور ہاتھ پیچھے سے باندھے۔

ایس ایچ او اب اس کو اس کے حقوق پڑھ کر سنارہا تھا، اس کے اوپر لگی دفعات کی تفصیل بتا رہا تھا، اور وہ کف اڑاتا غصے سے خود کو جھڑاتا مسلسل چلا رہا تھا۔ ہرز رویے سے لوگ دلچسپی سے ویڈیو بنا رہے تھے۔ پولیس والے اس کو لے کر جا رہے تھے، اور سعدی یوسف آخر میں.... ان سب کے پیچھے چھوٹے چھوٹے قدم اٹھاتا چل رہا تھا۔ مناظر کی عکس بندی جاری تھی.... آوازیں اور شور بڑھتا جا رہا تھا.....

باہر سے پولیس وین میں ڈالاجا رہا تھا۔ سعدی وین سے ذرا فاصلے پہ کھڑا تھا۔ ہاتھ کمر پہ باندھے وہ سوچتی نگاہوں سے وین کو دیکھ رہا تھا جب ایس بی بخت آور چستی اس کے ساتھ آکھڑا ہوا۔

”آپ کا شکر یہ کہ آپ نے مجھے اس موقع پہ آنے دیا۔“ وہ نرمی سے سر کو خم دے کر بولا۔

”سعدی خان! میں ان لوگوں سے نہیں ڈرتا۔ ہم اپنے علاقے کے پیر ہیں، گدی نشین ہیں۔ ہمارے ساتھ بہت سے لوگ ہیں۔ صبح عدالت میں پیشی سے پہلے تک نوشیرواں کا دردار کا بھائی کیا اس کا باپ بھی قبر سے اٹھ کر آ جائے تو اس کو نہیں چھڑا سکتا۔“ پھر اس نے سعدی کے کندھے پہ تھپکی دی۔ ”تمہیں انصاف ضرور ملے گا۔ ہر پولیس والا ان کی طرح نہیں ہوتا جن سے تمہارا پہلے پالا بڑا ہے۔ تم بے فکر ہو۔ پولیس اس آدمی کو آج لاک اپ سے نکلنے نہیں دے گی۔“ وہ اسے تسلی دے رہا تھا اور سعدی اس پہ یقین کرنا چاہتا تھا۔ مگر جانے کیوں اب کسی پہ یقین نہیں آتا تھا۔



جب ڈوبنا ہی ٹھہرا تو پھر ساحلوں پہ کیوں..... اس کے لیے تو بیچ بھنور جانا چاہیے

”میرا نام ہے سعدی یوسف۔“ نے وہ تہلکہ نہیں مچایا تھا جو نوشیرواں کا دردار کی گرفتاری کی ویڈیو نے مچا دیا۔ چند منٹوں میں وہ ویڈیو نیوز چینلز پہ نشر ہونے لگی۔ مختلف زاویوں سے لئے گئے واضح شائش جیسے جیسے اسکرین پہ چلتے گئے، کاردار اینڈ سنز کے شیئرز کی مارکیٹ ویلیو گرنے لگی۔ ہاشم کا دردار کی چھتر سے زائد ملکی کمپنیز سے ایک دم سرمایہ کھینچا جانے لگا، اور پہلی دفعہ ہاشم کو احساس ہوا کہ پانی سر سے اوپر ہو رہا ہے۔

وہ ہارون عید کے ساتھ.... دکلاء کا ایک وفد لئے.... اس وقت تھانے میں موجود تھا.... اور نخواست اور غرور سے ٹانگ پہ ٹانگ چڑھا کر بیٹھائی سے ایس پی بخت گیلانی سے مخاطب تھا۔ بحث، دھمکیاں، باتیں، سب گرما گرم ماحول میں بلند آواز میں ہو رہی تھیں۔ سامنے والا بھی اپنے علاقے کا پیر تھا۔ اونچی گدی کا عادی تھا۔ گردن اس کی بھی نہیں جھکتی تھی، صرف نفی میں ہلتی تھی۔

”اوپر سے دباؤ ہے کاردار صاحب۔ اب میں اس کو نہیں چھوڑ سکتا۔ صبح فیصلہ عدالت میں ہوگا۔“

”ساری زندگی دیکھی ہیں میں نے عدالتیں۔ دلچسپ بات یہ ہے کہ ویڈیو میں تو اس لڑکے نے ہم دونوں کا نام بھی لیا تھا، پھر حتمی ایف آئی آر میں صرف میرے بھائی کو نامزد کیوں کیا؟“ ان کی بحث جاری تھی۔ ایف آئی آر کے مطابق صرف نوشیرواں کا دردار ذمہ دار تھا سعدی کے اوپر کیے گئے تمام مظالم کا۔

باہر سرد راہداری میں وہ دونوں کھڑے تھے۔ زمر اور سعدی۔ دونوں خاموش سے گہری ہوتی رات کو دیکھ رہے تھے۔

”ہم ہاشم اور ہارون عید کو کیوں نامزد نہیں کر رہے؟“ وہ یہ بات سمجھ نہیں پارہا تھا۔

”ہاتھ والا پرندہ جھاڑی والے دو پرندوں سے بہتر ہوتا ہے۔ بجائے اس کے کہ وہ تینوں کمزور کیس کی وجہ سے بری ہو جائیں، ہم

صرف نوشیرواں پوئس کرتے ہیں۔ اس کے خلاف مضبوط کیس بناتے ہیں۔ اس کو سزا ملی تو ہاشم جیتے جی مر جائے گا۔“

”لیکن وہ پھر بھی آزاد گھومے گا۔“ سعدی نے تلخی سے سر جھٹکا۔ اسی پل سامنے سے دو سپاہی نوشیرواں کو ہتھکڑی لگائے چلے آ رہے تھے۔ اس کے چہرے پہ بے چینی تھی اور آنکھوں میں غصہ۔ سر جھٹک منہ میں کچھ بڑبڑاتے ہوئے وہ چلتا جا رہا تھا، دفعتاً ان دونوں کو ستون کے ساتھ کھڑے دیکھ کر رکا۔

”میں سمجھا تھا مسز زمر کہ آپ مختلف ہوں گی۔ مگر آپ سب ایک جیسے ہیں۔“

”تم اپنے وکیل کی غیر موجودگی میں ہم سے بات نہیں کر سکتے۔“ زمر نے سعدی کے سامنے بازو پھیلا کر گویا دونوں کے درمیان آڑی

بنائی۔

”تم نے مجھ پہ گولیاں چلائی تھیں۔“ سعدی بھی پھر کر غرایا۔

”تم نے مجھے گالی دی تھی!“

”تو گالی سے جواب دیتے نا۔ گولی سے کیوں دیا؟“ وہ اونچی آواز میں بولا تھا۔

”نو شیرواں تم اپنے وکیل کی غیر موجودگی میں ہم سے بات نہیں کر سکتے۔ اسے لے جائیں۔“ وہ تھل سے سعدی کے سامنے آکھڑی ہوئی اور سپاہیوں کو ہاتھ کے اشارے سے جانے کا کہا۔ وہ نو شیرواں کو ساتھ لے جانے لگے مگر وہ مڑ مڑ کر سرخ چہرے سے اسے دیکھتا، مغفلات کے جبار ہا تھا۔

”میں تم سب کو دیکھ لوں گا۔ عدالت میں تمہارے سب گھر والوں کو گھسیٹوں گا۔ تمہاری بہن کو گھسیٹوں گا۔“ سعدی کی مٹھی بھینچی۔ اس نے دانت پیسے۔ تنفس تیز ہوا مگر زمر نے نرمی سے اس کے کندھے پہ ہاتھ رکھا۔ ”اس کی باتیں مت سنو۔ نظر انداز کرو۔“

”آپ نے سنا نہیں وہ کیا بکواس کر رہا تھا۔“ اس کی رنگت متغیر ہو رہی تھی۔ چہرے پہ بے بسی در آئی تھی۔

”جب عدالتوں میں معاملے چلے جاتے ہیں نا سعدی تو پھر یہ تو ہوتا ہے۔ اس سے بھی زیادہ برا ہوگا۔ کیا تم واپس مڑنا چاہتے ہو؟“

”کبھی نہیں۔“ اس نے پورے عزم سے نفی میں سر ہلایا۔

”گدا! میں تمہارے ساتھ ہوں۔“ اس نے نرمی سے اس کا ہاتھ دبا کر کہا۔ سعدی گہرے گہرے سانس لیتا خود کو پرسکون کرنے لگا۔ دور راہداری کے سرے پہ ایس ایچ او کے کمرے کے دروازے پہ ہارون عبید نکلنے دکھائی دیے۔ وہ وہیں رک کر زمر کو دیکھنے لگے۔ زمر نے جو اب سعدی کو دیکھا۔

”تم گاڑی میں بیٹھو میں آتی ہوں۔ جاؤ نا!“ وہ اپنے ذہنی خلفشار سے نہیں نکل پایا تھا، سو مضطرب الجھا الجھا سا آگے بڑھ گیا۔ تب ہارون قدم قدم چلتے، ستون کے قریب آٹھ پھرے۔ کلف لگی شلوار قمیض میں ملبوس وہ چہرے پہ سوچ کی لکیروں کے باعث غیر مطمئن لگتے تھے۔

”مسز زمر.... میں نے آپ سے کہا تھا ہم دوبارہ ملیں گے!“ زمر نے بازو سینے پہ پلیٹ لئے اور تھل سے ان کو سننے لگی۔ ”آپ مجھے تنگی ہوئی لگ رہی ہیں۔ یہ مسئلے بہت تھکا دینے والے ہوتے ہیں۔“

”بلاشبہ ایسا ہی ہے لیکن میں آٹھ دس سال سے روز ایسے مسئلے نپٹاتی آئی ہوں سو آپ میرے لئے فکر مند نہ ہوں۔“ وہ پرسکون سی بولی تھی۔

”مسز زمر!“ انہوں نے اب کے ترحم سے اسے دیکھا۔ ”مجھے آپ سے ہمدردی ہے اور میں آپ کی مدد کرتا چاہتا ہوں۔ کیونکہ میری مدد کے بغیر یہ کیس کبھی عدالت میں نہیں چل سکتا۔ آپ جج کو خرید بھی لیں تب بھی ہاشم....“ وہ مزید قریب ہوئے آواز اب سرگوشی میں بدل گئی تھی اور نظریں زمر پہ جمی تھیں۔ ”کبھی تاریخیں نہیں لینے دے گا آپ کو۔ تاریخ پہ تاریخ دیتا جائے گا۔ لڑکا تا جائے گا۔ بارہ تیرہ سال تک کیس چلے گا۔ ہر سال میں دو پیشیاں ہوں گی۔ گواہ مرکھپ جائیں گے۔ سرکاری ریکارڈ کھو جائے گا۔ اخبارات و میڈیا اس قصے کو بھول چکا ہو گا۔ تیرہ سال آپ تو لڑیں گی اور آپ لڑ سکتی ہیں لیکن آپ کا یہ پیارا سا معصوم سا بچہ نہیں لڑ سکے گا۔ آپ کو ابھی اندازہ نہیں ہوا مگر وہ ذہنی طور پہ نارٹل نہیں رہا۔ وہ یا تو تنگ آکر خودکشی کر لے گا یا کسی دن جا کر ہاشم کو گولی مار دے گا۔ وہ.... اتنا لمبا.... انتظار.... نہیں کرے گا مسز زمر!“

زمر کی آنکھوں میں کرچیاں ابھریں، مگر گردن مزید اڑ گئی۔ ”یہ.... آپ کا.... مسئلہ.... نہیں ہے۔“ انہی کے انداز میں بولی۔

”مگر آپ کا تو ہے نا۔ اور وہ کیا ہے کہ مجھے آپ سے ہمدردی ہے۔“ وہ نرمی سے ذرا جھک کر بولے تھے۔ ”تیرہ سال.... چلیں دس سال بعد آپ کے ہاتھ میں کیا ہوگا؟ اولاد تو آپ کی ہو نہیں سکتی میں واقف ہوں (زمر کی آنکھوں میں سرخی ابھری) لیکن جو بچے آپ کے لئے اولاد کی طرح ہیں وہ رل جائیں گے۔ وہ کبھی دوبارہ زندگی شروع نہیں کر سکیں گے۔“

”آپ مجھ سے کیا چاہتے ہیں؟“

میں اس موقع پر اپنے عہدے اور طاقت کا ناجائز استعمال کر کے اپنے بھائی کو بغیر عدالت میں پیشی کے نہیں چھڑواؤں گا۔ اگر اس کا نام ایف آئی آر میں ہے تو پھر وہ اور نگرینب کاردار کا بیٹا ہی کیوں نہ ہو اس کو قانون کے تقاضوں کو پورا کرنا ہوگا۔ ہم ان لوگوں میں سے نہیں ہیں جو دولت یا طاقت کی فراوانی کے باعث خود کو فرعون سمجھنے لگتے ہیں۔ اس لئے کہ ہم پیسے والے ہیں ہمارے اوپر انکی اٹھانا بہت آسان ہے۔ یونواٹ، اب مزید میں ان لوگوں کو ’غریب کارڈ‘ نہیں کھیلنے دوں گا۔ صبح ہم عدالت جا رہے ہیں اور اپنے بھائی کو وہیں سے چھڑوا کر گھر لائیں گے۔ ہمیں انصاف چاہیے۔ انصاف صرف غریب کے بچے کو نہیں چاہیے ہوتا، ہمیں بھی... چاہیے! اور ہاتھ بلا کر ’بس‘ کا اشارہ کرتا کار میں بیٹھ گیا۔ مائیکس اس کے تعاقب میں بھگتے مگر گاڑ کار کا دروازہ بند کر چکا تھا۔ ٹائرز حرکت میں آئے اور کارزن سے آگے بڑھ گئی۔

مورچال کے لاؤنج میں وہ سب بیٹھے ٹی وی اسکرین پر چلتا نو شیرواں کا کلپ دیکھ رہے تھے۔ (حنین وہاں نہیں تھی۔) سعدی خاموش تھا اور زمر اباکو بتا رہی تھی کہ کس طرح نو شیرواں اس وقت لاک اپ میں بیٹھا ہے۔

”ہفتے دس دن میں وہ رہا ہو جائے گا، دو دن بعد وہ ملک سے باہر ہوگا اور اگلے پندرہ سال وہ واپس نہیں آئے گا اور تم دونوں پیچھے سے پیشیاں بھگتنا۔“ فارس نے اپنا کافی کاگ اٹھاتے ہوئے نہایت پرسکون انداز میں اطلاع دی۔ ”ویکم ٹوپا کستان!“ زمر اور سعدی پہ ایک ”اچھا سوری“ والی نظر ڈال کر کدھے اچکا تاگ ہونٹوں سے لگا تا وہ آگے بڑھ گیا تو زمر پہلو بدل کر رہ گئی۔

”نہیں نکلے گا وہ باہر!“ سعدی اس کے جانے کے چند منٹ بعد ایک دم سے بولا تھا اور پھر اسی طرح اٹھ کر سیڑھیوں کی طرف بڑھ گیا۔ اس کے تاثرات عجیب سے ہو رہے تھے۔ زمر بس اسے دیکھ کر رہ گئی۔ پھر بے اختیار سر جھٹکا جیسے کسی کی آواز کو... صور جیسی آواز کو ذہن سے جھٹکا ہو... (آپ اسے اس بوجھ سے آزاد کر دیں۔)

وہ ٹھیک ہو جائے گا۔ وہ سعدی ہے۔ وہ چند دن میں ٹھیک ہو جائے گا اور ہمیں انصاف ضرور ملے گا۔ وہ خود کو تسلی دینے لگی۔ دل سیاہ آسمان میں بار بار ڈوب کر ابھرتا تھا۔



سارا جوار بھانا میرے دل میں ہے مگر..... الزام یہ بھی چاند کے سر جانا چاہیے سعدی نے اوپری منزل پہ بنے اس بیڈروم کا دروازہ کھولا (جو امی نے اس کے لئے تیار کیا تھا) تو اندر اندھیرا تھا۔ موبائل جیب سے نکالتے ہوئے اس نے سر جھکائے سوچ بوری پہ انگلی رکھی تو کمرہ روشن ہو گیا۔ کسی احساس کے تحت اس نے چونک کر چہرہ اٹھایا۔ اس کے بیڈ کے کونے پہ حنین بیٹھی تھی۔ الجھے سے بال ڈھیلی چوٹی میں بندھے تھے۔ گود میں کاغذوں کا ایک پلندہ رکھا تھا اور زخمی لگا ہیں سعدی پہ جمی تھیں۔

”فارس ماموں نے مجھ سے پوچھا کہ.... میں ہاشم سے کیا بات کرتی تھی!“

”حنین میں یہ بات اب ڈسکس نہیں کرنا چاہتا۔ میں جانتا ہوں کچھ عرصے بعد میں اسے بھلا کر تمہیں معاف کر دوں گا اور...“ بے زاری سے سر جھٹکتے وہ آگے آیا تو وہ کھڑی ہوئی۔ اٹھی گردن اور پورے قدم کے ساتھ۔

”معافی مانگی کس نے ہے آپ سے ہاں!؟“ کہنے کے ساتھ اس نے کاغذ سعدی کے قدموں میں چھینکے۔ کچھ نیچے گرے۔ کچھ اڑ کر بکھر گئے۔

”سعدی یوسف خان!“ اس نے صدمے اور غصے سے بھری آنکھوں سے اسے دیکھتے اونچی آواز میں دہرایا۔ ”سعدی... یوسف... خان۔ یہ تھے وہ الفاظ جو انیس سو بہتر میسجز میں پانچ سو چھپن دفعہ استعمال ہوئے ہیں، یہ میرے ان تمام میسجز کا ریکارڈ ہے جو ان کو بھیجے تھے میں نے۔ بیک اپ سے نکالے ہیں میں نے اور آپ کو دکھانے لائی ہوں۔ دیکھیں اسے۔ پڑھیں اسے۔ مجھے نہیں معلوم کہ وہ آ

پ کو کیا بتاتا رہا ہے، مگر میں اس سے آپ کی بات کرتی تھی۔ آپ کی 'سعدی بھائی' آپ کی بات کرتی تھی میں۔ بولتے بولتے جذبات سے آواز بوجھل ہوئی اور آنکھوں میں آنسو تیرنے لگے۔ وہ بالکل خالی نظروں سے اسے دیکھے گیا۔

”پڑھیں ان میسج کو۔ نہیں پڑھیں ان کو پلیز۔ میں نے ہمیشہ ان کو ہاشم بھائی کہا، کبھی غلط بات نہیں کہی ان سے۔ کسی سے ایسی بات کرنا غلط ہے یا صحیح، اس سے قطع نظر میں نے کبھی ان سے... کوئی... غلط بات... نہیں کہی۔ صرف آپ کی یا زمر کی یا گھر میں بڑھتی وحشت کی بات کرتی تھی۔ ہاں میں ان کو پسند کرتی تھی۔ کہیں دور اندراب بھی پسند کرتی ہوں۔“ اس کی بلند آواز کانپی۔ ”مگر کسی کو پسند کرنا گناہ نہیں ہوتا۔ پسند یہ انسان کا اختیار نہیں ہوتا۔ اس کے بعد وہ کیا کرتا ہے اس پر ہوتا ہے۔ میرا قصور نہیں ہے اس میں اگر میں ان کو پسند کرتی ہوں۔ جانتے ہیں کس کا قصور ہے؟“ وہ تین قدم آگے بڑھی اور خاموش لب بھنچے کھڑے سعدی کی آنکھوں میں دیکھا۔

”آپ کا! آپ کا قصور ہے۔“ آنسو اب خشک تھے اور وہ سرخ آنکھوں سے اسے دیکھتی غرائی تھی۔ ”آپ تھے جو مجھے ان کے گھر لے کر گئے تھے اس رات جب نوشیرواں نے انہیں ڈرامہ کیا تھا۔ آپ تھے جو ہاشم کالاکر کھولنے میں اور اس کا راز جاننے میں اتنے مصروف ہو گئے تھے کہ آپ کو خیال بھی نہیں گزرا کہ آپ کی بہن دوسرے کمرے میں ہاشم کے ساتھ ہے۔ آپ تھے جنہوں نے اس شخص کی اصلیت ڈیڑھ سال ہم سے چھپائی۔ ہمیں دوبارہ ان کے گھر پارٹی پہ لے کر گئے۔ پھر بعد میں آپ مجھے کہتے ہیں کہ اس کو کیوں بلایا کالج؟ ہاں بلایا تھا میں نے ان کو کالج۔ کیونکہ سعدی بھائی... وہ قاتل ہے، کرپٹ ہے، جھوٹا مکار ہے، مگر وہ جج مینٹل نہیں ہے۔ وہ گلی ہے تو دوسرے گلی

لوگوں کو ایسے جج نہیں کرتا جیسے آپ نیک لوگ ہم گناہگاروں کو جج کرتے ہیں۔ کیوں بلایا میں نے اسے کالج؟ اس لئے کہ مجھے اس سے امید تھی کہ وہ مجھے برائیاں سمجھے گا۔ آپ سے یہ امید نہیں تھی مجھے۔ کیوں بات کرتی تھی میں اس سے؟ کیونکہ مجھے کسی نے... آپ نے کبھی بتایا ہی نہیں کہ وہ اندر سے کیسا ہے۔ مجھے کیا پتہ تھا وہ کیسا ہے؟ صرف یہ کہہ دینا کہ اس کو کبھی نہیں بلانا آئندہ کافی نہیں ہوتا۔ مجھے وجہ نہیں بتائی، مجھے اس کی اصلیت نہیں دکھائی... پھر مجھ پہ الزام کیوں ڈالتے ہیں؟“ وہ شل کھڑا سن رہا تھا اور وہ آخر میں ٹھہر کر... اس کی آنکھوں پہ نظریں جمائے چبا چبا کر بولی۔

”میرے دل کا خون کرنے والے ہاتھ میرے نہیں تھے۔ آپ کے تھے!“ پیر کی ٹھوک سے ان کاغذوں کو مزید بکھیر دیا۔ ”آپ کا فرض تھا مجھے بتانا، مجھے اس کی اصلیت دکھانا۔ میں انیس سو دس کی لڑکی نہیں ہوں جس کو دھونس زبردستی سے ڈانٹ ڈپٹ کر آپ کچھ بھی کرنے پہ مجبور کر سکتے ہیں۔ میں اکیسویں صدی کی لڑکی ہوں، میرے پاس میرا ذہن ہے اور ذہانت ہے۔ میرے دور کی لڑکیوں کے بھائیوں کو یہ بھول جانا چاہیے کہ وہ غصہ کر کے، حکم دے کر یا پابندیاں لگا کر اپنی بیٹیوں کو کسی سے موہا بل پہ بات کرنے سے روک سکتے ہیں۔ جب تک وہ برابر کی کے لیول پہ آکر اپنی بہن کے ساتھ بیٹھ کر اس کو دلائل سے نہیں سمجھائیں گے، وہ ان کی بات نہیں مانے گی۔ باہر کے لوگ ہمارا دل ایسے نہیں توڑتے بھائی جیسے ہمارے اپنے مرد ہمیں توڑ جاتے ہیں۔“ آخری لفظ پہ اس نے ہنسی لی اور پھر اس کے ساتھ سے نکل کر دروازے کی طرف بڑھ گئی۔

وہ جا چکی تھی اور سعدی تنہا خاموش کھڑا تھا۔ پھر دفعتاً وہ جھکا اور ایک ایک کاغذ اٹھانے لگا۔ سب کو اکٹھا کیا، برابر کیا، اور پھر اسٹنڈی ٹیبل کی دراز میں ڈال دیا۔ بغیر پڑھے۔ بغیر دیکھے۔ اس کا چہرہ اب بھی ویسا ہی تھا۔ سنجیدہ اور خاموش۔



جلتی ہیں روز جس کے اشارے پہ بستیاں اس آنکھ تک دھوئیں کا اثر جانا چاہیے
اگلی صبح دھند میں واضح کمی محسوس ہوتی تھی۔ سورج نکھر نکھر اسانکا کھڑا تھا اور ہارون عبید کی رہبانگاہ کے سارے شیشے دھوپ سے چمک رہے تھے۔ لاؤنج میں ہارون شلوار سوٹ اور کوٹ میں ملبوس، صوفے پہ براجمان سوچتی نگاہوں سے ٹی وی اسکرین کو دیکھ رہے تھے جہاں

نو شیرواں کی گرفتاری کی کلپنگ بار بار دکھائی جا رہی تھی۔

”معروف آئی پی پی کا بیٹا نو شیرواں کا دربار جس کو کل شام وارنٹ گرفتاری جاری ہونے کے بعد اسلام آباد کے ایک ریست ہاؤس سے گرفتار کیا گیا تھا اس وقت پولیس کی تحویل میں ہے اور آج اس کو عدالت میں پیش کیا جائے گا۔ جہاں پولیس اس کے جسمانی ریمانڈ کے لئے درخواست دے گی اور قوی امکان ہے کہ ابھی چند دن تک نو شیرواں کا دربار اپنے گھر نہیں جاسکیں گے۔“

ہارون نے ری موٹ اٹھا کر بٹن دبایا۔ اسکرین بجھ گئی۔ وہ کچھ دیر بیٹھے رہے۔ خاموش لاؤنج میں خاموشی کی چاپ سنتے رہے۔ پھر اٹھے اور پیچھے سے فیض جھٹک کر برابر کرتے آگے بڑھ گئے۔

اوپر آ کر وہ آبی کے کمرے کے سامنے رکے۔ دروازہ کھٹکھٹایا پھر دھکیلا۔

”آبدار۔۔۔ بچے تم نیچے کیوں بیٹھی ہو؟“ وہ بیڈ کی پائنٹی کے قریب زمین پہ اکڑوں بیٹھی تھی۔ سرخ بال بکھر کر کمر پہ گر رہے تھے اور آنکھیں گیلی تھیں۔ وہ ترم سے اسے دیکھتے آگے آئے اور بیڈ کے کنارے آ بیٹھے۔ ”آبی“ انہوں نے دوبارہ پکارا۔

”اسے لگتا ہے میں ڈرامہ کرتی ہوں۔ اسے لگتا ہے میں اس کی نیک نامی کے لئے خطرہ ہوں۔“ اس نے گیلی آنکھیں اٹھا کر گلہ آمیز نظروں سے باپ کو دیکھا۔ ”بابا..... مجھے ہر چیز سے وحشت ہونے لگی ہے۔ ہر شخص سے۔“

”آبدار... اتنا نہیں سوار کرتے کسی کو جواسوں پر کہ...“

”یہ اپنے اختیار میں نہیں ہوتا بابا...“ اس نے شکستگی سے نفی میں سر ہلایا تھا۔ ”میں بہت بری طرح ٹوٹ گئی ہوں۔ میں سارا دن اس کی کال کا انتظار کرتی ہوں۔ میں نے اس کے نمبر کی رنگ ٹون بھی بدل دی ہے کہ اسکرین دیکھنے سے پہلے مجھے اس کی کال کی خبر مل جائے۔ میں ہر چند منٹ بعد وائس ایپ پہ اس کا لاسٹ سین دیکھتی ہوں۔ اگر وہ آن لائن ہوتا تو لگتا ہے وہ میرا دسترس میں ہے۔ جیسے کوئی ڈوری سی ہو میرے اور اس کے درمیان۔ مگر میں اسے میسج نہیں کر سکتی بابا۔ کیونکہ پھر وہ مجھے بلاک کر دے گا۔ میرا دل بہت ٹوٹا ہوا ہے بابا۔“ اس نے اپنا سر ان کے گھٹنے پہ رکھ دیا اور رونے لگی۔ اس کی رنگت زرد تھی اور حلیہ بے ترتیب۔

”آبی... تم کیا چاہتی ہو؟“ انہوں نے اس کا سر تھپکتے ہوئے پوچھا تھا۔

”آپ نے مجھے کبھی کچھ نہیں دیا۔ میری ماں کو بھی مجھ سے چھین لیا۔ مجھے وقت بھی نہیں دیتے۔ میری سالگرہ بھی یاد نہیں رکھتے۔ آپ مجھے ”وہ“ بھی نہیں دے سکتے۔“ نفی میں سر ہلاتی وہ سیدھی ہوئی اور بند مٹیوں سے آنکھیں رگڑنے لگی۔

”سوائے ہاشم کا دربار کے تم دنیا میں جس کو بھی میرے سامنے لے آؤ گی، میں اسے قبول کر لوں گا۔“

”مجھے ہاشم سے کوئی سروکار نہیں ہے بابا۔“ وہ غصے سے سر جھٹک کر بولی تھی۔ ”مجھے جو چاہیے، وہ unavailable ہے۔ وہ شادی

شدہ ہے۔ اور آپ... آپ کچھ بھی نہیں کر سکتے میرے لئے۔ میں بابا اب ساری زندگی تکلیف میں رہوں گی۔“

اس کی سبز سرسئی آنکھوں کے کٹورے پھر سے بھرنے لگے۔ ہارون کچھ دیر غور سے اسے دیکھتے رہے۔

”وہ تمہیں مل جائے گا میں تم سے وعدہ کرتا ہوں۔ اب اٹھو بچے۔ کھانا کھاؤ اور کپڑے بدلو پھر اپنے کلینک جاؤ، خود کو کام میں مصروف

کرو۔“

مگر وہ ان کے پہلے الفاظ پہ چونک کر انہیں دیکھنے لگی تھی۔ ”آپ... وعدہ کرتے ہیں؟“ مایوسی کے آسمان پہ امید کا تارہ سا چمکا تھا۔

”ہاں میں وعدہ کرتا ہوں۔“ انہوں نے اس کا چہرہ دونوں ہاتھوں میں لے کر یقین دلایا تھا۔ آبدار کی آنکھوں سے آنسو غائب

ہونے لگے اور ان کی جگہ الجھن نے لے لی۔

”مگر... کیسے؟“

”تم مجھے بتاؤ... کیسے؟ وہ کیسے آئے گا تمہاری زندگی میں؟“

”وہ جب تک اس کی زندگی میں رہے گی وہ مجھے نہیں ملے گا بابا۔“ تارہ ڈوبنے لگا۔

”وہ اس کی زندگی سے چلی جائے گی۔ میں وعدہ کرتا ہوں وہ چلی جائے گی۔“

آبدار کی ان پہ جبھی آنکھوں میں کچھ چمکا تھا۔ ”کیسے؟ آپ کو کیسے پتہ؟“

”میں نے رات اس کو دیکھا تھا۔ زمر کو۔ میں نے اس سے بات کی تھی۔ سعدی یوسف کے کیس سے متعلق۔ چہرے پڑھنے آتے

ہیں مجھے۔ وہ اسے چھوڑ دے گی بہت جلد۔“

”آپ نے اسے کچھ کہا تو نہیں؟ بابا پلیز آپ ان کوئی کوئی دھمکی وغیرہ نہیں دیں گے۔ وہ اچھے لوگ ہیں۔ میں.....“

”نہیں، میں کیوں کچھ کہوں گا؟ مگر میں تمہیں بتا رہا ہوں، وہ اس کو چھوڑ دے گی۔“

”کیا اس نے خود ایسا کہا؟“ آبی کا دل اٹک گیا تھا۔

”نہیں، اسے ابھی خود بھی معلوم نہیں مگر میں تمہیں بتا رہا ہوں بیٹے، میں لوگوں کو اخبار کی طرح پڑھتا ہوں، ساری زندگی پڑھتا آیا ہوں۔ وہ

... اسے... چھوڑ دے گی!“ پھر اس کا سر تھپکتے ہوئے اٹھ کھڑے ہوئے۔ ”اب فریش ہو جاؤ، میں ڈائننگ ٹیبل پہ تمہارا انتظار کر رہا ہوں۔ کھانا اکٹھے کھاتے

ہیں۔“

آبدار کے لبوں پہ نرم مسکراہٹ کھڑی۔ وہ سر ہلاتے ہوئے اٹھنے لگی۔ قدموں میں بالکل جان نہیں تھی۔ جانے کب سے کچھ نہیں

کھایا تھا۔ بارون اب اسے سہارا دے کر کھڑا کر رہے تھے۔ چند دن میں ہی وہ اتنی کمزور نظر آنے لگی تھی۔



وحشتیں بڑھتی گئیں ہجر کے آزار کے ساتھ اب تو ہم بات بھی کرتے نہیں غمخوار کے ساتھ

دانستے کی جہنم جیسا احاطہ عدالت آج بھی لوگوں سے کچھ کھج بھرا تھا۔ نوشیرواں کاردار کو سپاہی جھنڈکڑیوں میں مقید کیے اپنے ساتھ

چلاتے لارہے تھے۔ وہ اسی ویسٹ میں ملبوس تھا جس میں ساری رات لاک اپ میں بیٹھے کاٹی تھی۔ سردی کے باوجود آستین چڑھا رکھے تھے۔

چہرے پہ سنجیدہ تاثر تھا اور آنکھیں شب بیداری کے باعث گلابی پڑ رہی تھیں۔ سامنے سے انسان چلے آ رہے تھے۔ بے نیاز تیز چلتے

ہوئے۔ عجیب خوفناک لوگ۔ اور پھر ان کا شور ہی شور۔ وہ سامنے دیکھ کر نہیں چل رہا تھا، نظریں جھکی تھیں۔ اسے راہداری میں چلتے اپنے قدم

نظر آ رہے تھے۔ ساتھ میں ہاشم کے چمکتے بوٹ بھی۔ سپاہیوں کے رگڑ رگڑ کر پالش کیے جوتے بھی۔ آوازیں بھی سنائی دیتی تھیں۔ وکلاء کی فوج

ان کے ہمراہ تھی۔ سامنے کھڑے صحافی اور کیمرہ مین سوالوں کی بوچھاڑ کرتے لائے قدموں پیچھے ہٹ رہے تھے۔

”ہاتھ اٹھا کر وکسٹری کا نشان بناؤ اور مسکرا کر یہاں سے گزرو۔“ ہاشم نے قریب میں سرگوشی کی۔ اس نے ایک نظر اٹھائی اور جبراً

مسکراہٹ لاتے وکسٹری کی دو انگلیاں اوپر اٹھائیں۔ ایک رات لاک اپ میں کانٹے کے بعد اسے معلوم ہو گیا تھا کہ اسے برزخ سے اسے ہاشم

کے علاوہ کوئی نہیں نکال سکتا اس لیے وہ اس کا ہر حکم ماننے کا پابند تھا۔

صحافیوں کا جوم ایک جگہ آ کر رکنا تھا، رک گیا وہ لوگ آگے بڑھتے گئے۔ شیرونے وکسٹری کی انگلیاں گرا دیں۔

”یہ ہمارے انویسٹرز کے لئے تھا، ان کو معلوم ہونا چاہیے کہ ہم پر اعتماد ہیں۔“ ہاشم اسے کہہ رہا تھا۔ وہ نہیں سن رہا تھا۔ نظریں پھر


سے جھکا دی تھیں۔

”زیادہ سے زیادہ سات دن تک رہنا پڑے گا تمہیں لاک اپ میں، پھر جیل بھیج دیں گے۔ اس کے بعد میں ضمانت کروالوں گا، مگر

ان سات یا دس دن میں تمہارا اندر رہنا بہتر ہے۔ optics کے لئے یہ اچھا ہے۔ کوئی بھی خبر میڈیا پہ اس سے زیادہ نہیں شور مچاتی۔ خبر دہ

جائے گی لوگ تھک کر چپ ہو جائیں گے۔ ان سات دنوں میں ہم تین پارٹیز دیں گے، مختلف جگہ چربی گیدرنگز میں جا کر پیسہ لٹائیں گے۔ یونو- optics کے لئے۔ چند ایک photo-ops کے بعد ہمارا ایج اور ہماری خیرات اس سارے گند کو دبا دے گی۔ صرف سات دن شیرو۔۔۔“

الفاظ مدہم ہو رہے تھے۔۔۔۔۔ کئے کئے سنائی دے رہے تھے۔ وہ بالکل سر جھکائے چلتا رہا۔ وہ ہاشم کو نہیں بتا سکتا تھا کہ لاک آپ کی ایک رات نے اسے ذہنی طور پر کتنا پیچھے دھکیل دیا تھا۔ وہ رات کتنی ڈراؤنی تھی۔ کتنی خوفناک تھی۔ ہر جگہ زیر تعمیر گھر میں بہتا خون کا تالاب نظر آتا تھا۔ اور۔۔۔۔۔ وہ چہرہ۔۔۔۔۔ وہ نیچے گئے بوٹ کی ٹھوکروں سے زخمی لڑکے کا لہولہان چہرے کے ساتھ کہنا۔۔۔۔۔ اللہ حساب لے گا۔۔۔۔۔
نوشیرواں نے چہرہ اٹھایا۔ فضا میں مانوس سی خوشبو تھی۔ کافور کی سی۔ باسی گلاب کی خون آلود پتیوں کی سی مہک۔ اس نے سر اٹھایا۔ سامنے ایک دروازے کے ساتھ وہ دونوں کھڑے تھے۔ زمر اور سعدی۔ وہ دونوں چھپتی ہوئی نظروں سے انہیں دیکھ رہے تھے۔ اس کی نظریں سعدی سے ملیں۔ ان میں نفرت تھی۔ تپش تھی۔ اور ایسے زخم تھے جن کو مندرل ہونے میں صدیاں بیت جاتی ہیں۔
”میں دیکھ لوں گا تم سب کو۔“ ہاشم نے انگلی اٹھا کر تنفر سے کہا تھا۔ سعدی اور وہ ایک دوسرے کو دیکھ رہے تھے۔ ”تم لوگوں کو بیس سال عدالت میں نہ لٹکا یا تو دیکھنا۔“ اور شیرو کا منظر بدلتا گیا۔ راہداری آگے بڑھتی گئی۔ وہ دونوں خاموش کھڑے جیسے پیچھے رہ گئے۔۔۔۔۔



ایسا ہے کہ سینے میں سلگتی ہیں خراشیں۔۔۔۔۔ اب سانس بھی ہم لیں گے تو اچھا نہ کریں گے
سردی کا زور ہرگزرتے دن کے ساتھ کم ہوتا جا رہا تھا۔ جیل کے احاطے پر گرتی سنہری روشنی سلاخوں سے لپٹ لپٹ کر ان کو گھملا رہی تھی۔ چند ہلکوں اور سادہ لباس میں موجود افسران کی معیت میں نوشیرواں کا ردار چلتا ہوا صحن میں آگے بڑھ رہا تھا۔ جیل کا اے بلاک اصولاً صرف اے کلاس قیدیوں کے لئے ہونا چاہیے تھا مگر یہاں ہر طرح کے قیدی تھے اور وہ اتنے کوئی خاص پڑھے لکھے اور خاندانی نہیں لگتے تھے۔ برآمدوں میں کھڑے قطار در قطار سفید پیلے لباس والے قیدی سرگوشیاں کرتے اس نوجوان کو اندر آتے دیکھ رہے تھے۔ وہ کوشش کر رہا تھا کہ ان کو نہ دیکھے مگر پیشانی پسینے میں تر تھی اور دل کی دھڑکن تیز تھی۔ اسے شدید گرمی لگ رہی تھی مگر وہ اظہار نہیں کر پارہا تھا۔
راہداری میں سے گزرتے اس نے سلاخوں والے دروازوں کے ساتھ ٹولیوں میں کھڑے لوگوں کو چھپتی آنکھوں سے خود کو دیکھتے پایا۔ اور جانے کہاں سے وہ آواز کان میں پڑی۔

”اس نے فارس غازی کے بھانجے پہ گولی چلائی تھی۔“

نوشیرواں کے حلق میں کچھ اٹکا۔ قدم اڑکھڑائے مگر وہ چلتا رہا۔

”اس نے غازی کے بھائی اور بیوی کو مارا تھا۔“

وہ نہیں کہہ سکا کہ ایسا نہ تھا۔ کہنے کو کچھ بھی نہیں تھا۔

مختلف راہداریوں اور برآمدوں سے گزرتے ہوئے اس نے لوگوں کی بہت سی باتیں سنیں۔ وہ اس پہ پنس رہے تھے، غصہ کر رہے تھے، اسے غازی کا مجرم گردان رہے تھے۔ وہ اسے گالیاں دے رہے تھے۔ ماں کی۔ بہن کی۔ بیٹی کی۔ وہ اس کا تمسخر اڑا رہے تھے۔ اس کی بیرک آگئی تھی۔

وہ صاف ستھرا اکشادہ سا کمرہ تھا۔ بیڈ، صوفے، روم ریفریجریٹر، ایل سی ڈی ٹی وی، ڈی وی ڈی پلیئر، سب میسر تھا وہاں۔ ہلکا راس کو بستر پہ آرام کرنے کا کہہ کر اپنے مکمل تعاون کی یقین دہانی کروا رہا تھا۔ نوشیرواں سرخ پڑتی آنکھوں سے اسے دیکھتا بیڈ پہ بیٹھ گیا۔ وہ خاموش تھا۔ بالکل گونگوں کی طرح خاموش۔

ایک گالی کا برداشت کر لینا انسان کو کتنی گالیوں سے بچا لیتا ہے۔ کاش وہ ایک گالی برداشت کر لیتا۔



اے دل ذرا سی جرأت رندی سے کام لے کتنے چراغ ٹوٹ گئے احتیاط میں
ڈاکٹر سارہ اپنے آفس میں گردن جھکائے بیٹھی میز پر رکھی نوٹ بک میں کچھ لکھ رہی تھی جب دروازہ ذرا سی آہٹ سے کھلا۔ سارہ
نے قلم دانتوں میں دبائے آنکھیں اوپر اٹھائیں تو ٹھہر گئی۔ قلم دانتوں سے نیچے گرا۔ چہرہ ساکت ہو گیا۔
چوکت میں سعدی کھڑا تھا۔ اور وہ پرانا سعدی بالکل نہیں لگ رہا تھا۔ جینز کے اوپر جیکٹ پہنے وہ آنکھوں میں چھپتی ہوئی تپش لئے
اسے دیکھ رہا تھا۔

”سعدی!“ اس کے لب مسکراہٹ میں ڈھلے۔ وہ اپنی جگہ سے اٹھی۔

”تو یہاں چھپی ہوئی تھیں آپ؟“ اس کا لہجہ بھی بدلا ہوا تھا۔ سارہ کی مسکراہٹ غائب ہوئی۔ رنگت پھیکلی پڑی۔

”سعدی!“

”مجھے کچھ نہیں سننا۔ میں یہاں اپنی جاب واپس لینے بھی نہیں آیا۔“ وہ اس پر برہم لگا ہیں جمائے چند قدم آگے آیا۔ ”میں صرف یہ
پوچھنے آیا ہوں ڈاکٹر سارہ غازی کہ آپ میرے حق میں گواہی دیں گی یا نہیں؟“
”تم مجھ سے میرا حال بھی نہیں پوچھو گے؟“ اس کو دکھ ہوا۔

”نہیں“ کیونکہ مجھے معلوم ہے آپ عافیت سے ہوں گی۔ یہ عافیت جو آپ نے خاموش رہنے کے عوض چنی تھی یقیناً دیر پا ہوگی۔ میں
ادھر قید میں مر رہا تھا اس سے آپ کو کوئی فرق نہیں پڑتا۔ سو میں صرف یہ پوچھنے آیا ہوں کہ آپ.... گواہی.... دیں گی.... یا نہیں؟“ وہ زور دے
کر بولا۔ اتنے مہینے بعد ملاقات ہو رہی تھی اور پہلے جیسی کوئی بات ہی نہیں تھی۔
”میں تمہاری طرح بہادر نہیں ہوں سعدی!“

”میں بھی بہادر نہیں ہوں۔ آپ کو اندازہ نہیں ہے میں نے کتنی راتیں جاگ کر گزاری ہیں صرف خوف کے عالم میں۔ سو مجھ سے
بہادری کی بات مت کیجئے۔ میں صرف یہی بتانا چاہتا تھا۔ کورٹ آپ کو بلائے گی۔ اور آپ کو آنا ہوگا۔ اگر آپ اپنی مجرمانہ خاموشی کا مداوا کرنا
چاہتی ہیں تو آپ آئیں گی ورنہ میرے خاندان اور خود مجھ سے آپ کا کوئی تعلق نہیں رہے گا۔“
”تم اتنے سخت دل کیسے ہو سکتے ہو سعدی!“ وہ افسوس سے بولی تھی۔

وہ ایک دم تیزی سے آگے آیا۔ ”میں نے.... بھروسہ کیا آپ پر.... آپ کو ایک قیمتی چیز دی۔ آپ نے اس کو بھی کھو دیا۔ آپ نے
میرے لئے گواہی بھی نہ دی۔ اگر اس وقت آپ کچھ بول دیتیں تو حنین.... میرے گھر والے.... وہ اتنے ماہ شام کے قریب نہ رہتے۔ اس لئے
دل کی سختی کی بات مجھ سے مت کریں۔ اور فیصلہ کریں۔“ ایک قہر آلود نگاہ اس پہ ڈال کر وہ باہر نکل گیا اور اپنے پیچھے دروازہ زور سے بند کر دیا۔
سارہ فکر مند سی وہیں کھڑی رہ گئی۔



کچھ میں ہی جانتا ہوں جو مجھ پہ گزر گئی دنیا تو لطف لے گی مرے واقعات میں
تیز دھوپ میں بینک کی عمارت جھلس رہی تھی۔ بیرونی سیڑھیاں اتر تاپی کیپ سے چہرے پہ سایہ کیے کرنل خاور والٹ جیب
میں ڈالتا چلا آ رہا تھا جب اس کا موبائل بجا۔ اس نے زینے اترتے اچھنبے سے موبائل نکالا پھر دھوپ کے باعث اسکرین پہ ہاتھ کا چھبنا
کر دیکھا۔

جلتا بجھتا نمبر شناسا تھا۔ بہت شناسا۔ اس کا دل اچھل کر حلق میں آ گیا۔ وہ تیزی سے فون کان سے لگاتا، مگر محتاط سا ’ہیلو‘ کہتا کار کی طرف آیا۔

’خاور!‘ میں بول رہا ہوں!‘ ہاشم کی سنجیدہ آواز سنائی دی تھی۔ خاور کے چہرے پہ بہت سے رنگ ابھرے... جذبات... دکھ... مگر جب بولا تو لبوں سے بس اتنا نکلا۔

’یس سر!‘

’میں جانتا ہوں تم کہاں ہو تمہارا نمبر بھی ٹریس کروالیا ہے‘ لیکن... میں کسی کو تمہیں پکڑنے نہیں بھیج رہا۔‘ وہ رکا۔ اس کی آواز دھیمی تھی اور تاسف انگیز تھی۔

’خاور... میں بہت اکیلا ہوں۔ مجھے تمہاری ضرورت ہے۔ شیرو جیل میں ہے اور چیزیں میرے ہاتھ سے نکلتی جا رہی ہیں۔‘

’میں جانتا ہوں سر!‘ وہ چلتے چلتے سایے میں کھڑی کار تک آ گیا تھا۔ ایک دم جیسے سکون سا آ گیا جھلساتی دھوپ سے سائبان مل گیا ہو۔

’مجھے ہر حالت میں اس کیس کو... یوسف خاندان کو... پکڑنا ہے۔ تم میری مدد کرو گے؟ ہر بات بھلا کر۔ جو میں نے تمہارے ساتھ کیا‘ میں جانتا ہوں تم مجرم نہیں تھے اگر تم اس سب کو بھلا سکو تو میں تمہارا انتظار کر رہا ہوں۔ ایوبیہ والے کا بیج میں... کل شام پانچ بجے کے قریب... اگر تم دوبارہ میرے لئے کام کرنا چاہو تو میں انتظار کروں گا تمہارا۔‘


’جو حکم سر!‘ خاور کی آواز بھیگ گئی تھی۔ ہاشم کی کال بند ہو چکی تھی اور وہ اس سائبان میں کتنی ہی دیر کھڑا رہا تھا۔ اس کی آنکھوں میں گلابی نمی مگر چہرے پہ طمانیت تھی۔ سر اٹھا کر اس نے ایک تشکر آمیز نظر آسمان پہ ڈالی، پھر کار میں بیٹھا۔

کار چلانے کی بجائے وہ موبائل پہ ای میل چیک کرنے لگا۔ دو دن قبل کی موصول ہوئی ای میل جسے وہ بار بار پڑھ چکا تھا، ایک دفعہ پھر کھولی۔

’میں جانتا ہوں تم میری میل ضرور پڑھو گے۔ وقت تمہارے ہاتھ میں ہے خاور، چوٹس تمہارے ہاتھ میں ہے۔ اگر تم اپنے تمام گناہوں کا کفارہ دینا چاہتے ہو تو کاردارز کے خلاف گواہی دو۔ میرے حق میں گواہی دو۔ ہم تمہیں دو قتلوں کے لئے معاف کر دیں گے۔ تمہارا دامن صاف ہو جائے گا۔ وقت ابھی تمہارے ہاتھ میں ہے۔‘

سعدی یوسف خان

’تم سے معافی مانگی کس نے ہے؟‘ اس نے نفی میں سر جھکتے ہوئے تنفر سے کہا اور انگنیشن میں چابی گھمائی۔ گاڑی میں ایک دم حرکت سی بیدار ہوئی تھی، جیسے نجد ہوئی وفا ایک لمحے میں جاگ اٹھتی ہے۔



یہ بستی ہے ستم پروردگاں کی..... یہاں کوئی کسی سے کم نہیں ہے

شام شہر کے دوسرے حصے پہ بھی ٹھنڈی سی پھیل رہی تھی۔ اس آفس میں خاصا رش تھا۔ لوگوں کی چہل پھل، کیبن کے ساتھ ٹولیوں میں کھڑے ورکرز، شو آوازیں۔ ایک آفس کے پیشے کے دروازے بند تھے اور اندر سفاری سوٹ میں ایک ادھیڑ عمر آدمی بیٹھا ریسیور کان سے لگائے تیز تیز پنجابی میں کچھ کہے جا رہا تھا۔ سامنے دو کرسیوں میں سے ایک پہ سعدی بیٹھا تھا۔ آگے ہو کر۔ مضطرب بے چین۔ دوسری پہ فارس پیچھے ہو کر ٹانگ پہ ٹانگ جمائے آرام دہ انداز میں بیٹھا، مسلسل دو انگلیوں سے کان کی لومسل رہا تھا۔

’ہاں جی میں فائل ملتے ہی آپ کو خبر کرتا ہوں۔ اچھا جی۔‘ اس نے ریسیور رکھا اور دونوں ہاتھ باہم پھنسانے آگے کو ہو کر سعدی کو

مخاطب کیا۔ ”ہاں جی۔ سعدی یوسف صاحب۔ یہ شو شروع ہونے سے پہلے کا ایک گھنٹہ ہے اور اس وقت میں عموماً کسی سے ملتا نہیں، لیکن خصوصی طور پر آپ کو بلایا ہے تو آپ سمجھ سکتے ہوں کہ اہم بات کرنی ہوگی۔“ وہ عینک اتار کر میز پر رکھتے مصروف مگر خشک سے انداز میں کہہ رہا تھا۔

”مجھے آپ کے سیکرٹری نے فون پر کہا تھا کہ آپ میرا انٹرویو کرنا چاہتے ہیں۔“ سعدی نے سنجیدگی سے کہا۔ بار بار وہ فارس کو دیکھتا تھا جو بالکل خاموش بیٹھا تھا۔

”ہاں جی، ایسا ہی ہے۔ دس بجے کے شو کے ٹی آر پی ز آپ جانتے ہیں کیسے آسمانوں سے بات کرتے ہیں، اوپر سے ملک کا نمبر ایک چینل ہے، اور میری شکل اور ساکھ سے ملک کا بچہ بچہ واقف ہے۔“

”جیلانی صاحب، مجھے دوسرے چند چینلز سے بھی کال آئی ہے۔“ سعدی درمیان میں تیزی سے بولا۔ ”لیکن میں آپ سے ملنے اس لئے آیا ہوں کیونکہ میں اپنی کہانی صرف ایک دفعہ سنانا چاہتا ہوں اور کسی ایسے شو اور ایسے چینل پر جہاں مجھے گلے کہ واقعی پورا ملک مجھے دیکھ اور سن رہا ہے۔“

”بالکل جی، ویسے بھی اگلے ہفتے سے قومی اسمبلی کا اجلاس شروع ہو رہا ہے، آپ کی کہانی کے لئے کسی کے پاس وقت نہیں ہوگا، بعد میں اگر کیس چلتا ہے تو عدالت میڈیا ٹرائل پر پابندی لگا دے گی، اور آپ انٹرویو نہیں دے سکیں گے، یہی وقت ہے آپ کو اپنی کہانی سنانی ہے۔ میرے دو شو... ایک میں بات کو نہیں ہوتی نا۔ سو دو شو کر کریں گے ہم... اس منگل اور بدھ کو... دو شو میں آپ اسٹار بن جائیں گے۔ سوشل میڈیا سے نکل کر آپ ہر شخص کے گھر تک جا پہنچیں گے۔“

”اوکے!“ سعدی نے سنجیدگی سے سر ہلایا۔ پھر فارس کو دیکھا۔ وہ خاموش بے نیاز سا لگ رہا تھا۔ شاید لبوں میں کچھ چبا بھی رہا تھا۔

”ٹھیک ہے۔ آپ پھر تیس لاکھ جمع کرادیں، لیکن کیش کی صورت میں۔ بینک اکاؤنٹ ڈیٹیلز میں کسی کو دیتا نہیں ہوں، مسئلہ ہو جاتے ہیں بعد میں۔ یہ میرا ایڈریس ہے، آپ ادھر پیسے لے آئیے گا، اسی ہفتے پھر ہم منگل اور بدھ کے دو شو کر لیں گے۔“ کاغذ پر یہ لکھ کر اس نے سعدی کی طرف بڑھایا جو پلک جھپکے بنا اس کو دیکھ رہا تھا۔

”تیس لاکھ کس چیز کے؟“

”چلو جی!“ جیلانی نے اکتا کر پہلو بدلا۔ ”دیکھو بیٹا، میرے شو کا وقت ہونے والا ہے، اب فضول کی بحثوں اور جائز نا جائز کے چکر میں پڑنے کا وقت نہیں ہے میرے پاس نہ تو انائی ہے۔ بغیر پیسوں کے یہاں کوئی تمہیں شو میں نہیں بلائے گا، میرے جیسا اینکر تو کبھی بھی نہیں۔ اوہ بیٹا...“ پھر سمجھانے والے انداز میں کہنے لگا۔ ”اس میں کوئی غلط بات نہیں ہے، پرائم ٹائم پر اشتہار چلوانے نا... تیس سینڈ کے اشتہار کو ایک دفعہ چلوانے کی تین لاکھ سے کم فیس نہیں ہوتی۔ صرف ایک دفعہ کی بات کر رہا ہوں میں۔ یہ میوہائل کمپنیاں، شیمپو والے یہ لوگ روز کے کروڑوں کے اشتہار چلواتے ہیں۔ میں تمہیں پرائم ٹائم کے دو گھنٹے دے رہا ہوں، تیس لاکھ اس لحاظ سے کم ہیں مگر چونکہ تم نے اتنی جرات کا مظاہرہ کیا ہے، اتنا ظلم ہوا ہے تمہارے ساتھ اس لئے یہ رعایت ہے تمہارے لئے۔ آگے تم سوچ لو۔ کاردارز کے خلاف اپنی کہانی بیان کرنے نکلو گے تو بغیر پیسوں کے کوئی اسٹوڈیو میں گھسنے بھی نہیں دے گا۔“

سعدی اٹھا، اور خاموشی سے باہر نکل گیا۔ فارس دھیرے سے کھڑا ہوا مسکرا کر جیلانی صاحب سے ہاتھ ملایا۔ ”میں اسے سمجھا دوں گا۔ ہم پیسوں کا بندوبست کر لیں گے۔ آپ شو کی تیاری رکھیں۔“ متانت سے کہہ کر وہ اس کے پیچھے آیا۔

وہ تیز تیز پارکنگ ایریا میں چلتا جا رہا تھا۔ باہر آسمان اب گہرا سیاہ ہو رہا تھا۔ اکا دکا تارے بھی ابھرنے لگے تھے۔

”سعدی!“ وہ کار تک پہنچا تو فارس تیز چلتا اس سے آ ملا۔ ”ہم پیسے دے سکتے ہیں ہمارے پاس ہیں پیسے!“

سعدی نے بے یقینی اور دکھ سے گردن موڑ کر اسے دیکھا۔ ”میں اس شخص کا دوبارہ نام بھی نہیں سننا چاہتا۔ اور کیوں دیں ہم پیسے؟ میں انصاف لینے اس لئے نکلا تھا تاکہ مجھے کوئی غلط کام نہ کرنا پڑے تاکہ میں قانون کا راستہ اپناؤں، فرنٹ ڈور سے اپنی منزل میں داخل ہوں۔ نہیں استعمال کرنے مجھے یہ بیک ڈورز۔“ شدت غم سے اس کا چہرہ سرخ پڑ رہا تھا۔ ”اور آپ وہاں بالکل خاموش بیٹھے۔ رہے۔ ایک لفظ نہیں بولے اور نہیں تو دو چارے تو جڑ ہی سکتے تھے اس ایسکر کو۔“

”استغفر اللہ! میں شریف آدمی ہوں۔ ایسا کیوں کرتا؟“ وہ خفا ہو کر کہتا گھوم کر ڈرائیونگ ڈور کی طرف بڑھ گیا۔ سعدی اسی طرح غم و غصے سے پیرنچ کر رہ گیا۔

.....❖❖❖.....

سیل کی رہنمائی ہوئے، ہونٹ نہ پھر بھی تر ہوئے..... کیسی عجیب پیاس تھی، کیسے عجب سحاب تھے!

اوائل مارچ کی وہ شام اپنے نیلے اندھیروں میں ڈھیروں تارے ٹانگے چھایا بنی کھڑی تھی۔ موسم سرد اور خشک تھا۔ سکت۔ جامد۔ ہاشم کا دراز خوبصورتی سے آراستہ ڈرائنگ روم میں بیٹھا تھا۔ صوفے شام کے اندھیروں جیسے نیلے تھے اور ان پہ سنہرے اجلے اجلے سے کشن رکھے تھے۔ ٹانگ پہ ٹانگ چڑھائے، گرے سوٹ میں ملبوس وہ گاہے بگاہے کلائی کی گھڑی دیکھ رہا تھا.....

ایو بی کی اس آبادی سے دور گھنے درختوں سے ڈھکی وادی میں اونچائی پہ بناوہ خوبصورت بنگلہ گہری شام میں روشن نظر آتا تھا۔ خاور نے باہر سڑک پہ کھڑے گردن اٹھائے اس بنگلے کی روشن کھڑکیوں کو دیکھا.....

ہاشم کا دراز منتظر خاموش سا صوفے پہ بیٹھا تھا۔ وقفے وقفے سے وہ وال کلاک کو بھی دیکھتا تھا۔ چہرہ سنجیدہ اور سپات تھا، مگر وقت نکلا جا رہا تھا۔ جانے کتنی دیر لگے اسے آنے میں۔ وہ سوچ رہا تھا.....

سڑک پہ کھڑا خاور بہت امید سے اس گھر کو دیکھ رہا تھا۔ ذہن کے کسی نہاں خانے میں یہ خیال آیا کہ ہو سکتا ہے ہاشم اس کو صرف اس لئے دوبارہ رکھنے پہ مجبور ہوتا کہ وہ گواہی نہ دے ڈالے۔

ہاشم اب صوفے سے اٹھا اور ایک دفعہ پھر کلائی پہ بندھی گھڑی دیکھتے ہوئے ڈرائنگ روم میں ٹہلنے لگا۔ دائیں سے بائیں۔ بائیں سے دائیں.....

”نہیں!“ خاور نے دور نظر آتے بنگلے کو دیکھتے ہوئے سختی سے نفی میں سر ہلایا۔ ہاشم کو اس کی بے گناہی کا یقین آ گیا ہے۔ وہ اس کو اس کے لئے چاہتا ہے۔ وہ اس کو اس کی خدمات کے عوض واپس بلا رہا ہے۔ وہ اس کا مالک ہے۔ اور اس غلامی پہ اسے فخر ہے۔ خاور کی گردن اکڑ گئی۔ دل میں سکون سا اثر گیا.....

ڈرائنگ روم میں ٹہلتا ہاشم اب سوچتے ہوئے دو انگلیاں گال کے زخم پہ پھیر رہا تھا جہاں صبح شیو کے دوران کٹ لگا تھا۔ وہ گہری سوچ میں تھا، گویا درک کا احساس نہیں ہو رہا تھا.....

خاور سڑک پہ قدم قدم آگے بڑھتا گیا۔ یہاں تک کہ بنگلے کا آہنی گیٹ آن پہنچا۔ وہ کھلا تھا۔ کوئی ملازم، کوئی گارڈ نہ تھا، اور ایسا صرف تب ہوتا تھا جب گھر کا کوئی فرد وہاں ہوتا تھا۔ خاور ہلکا سا مسکرایا۔ اپنا بیٹا سی محسوس ہوئی۔ اس خاندان کو وہ کتنے اچھے سے جانتا تھا۔ ہاشم ابھی تک دائیں سے بائیں چکر کاٹ رہا تھا، جب وہ رکا۔ باہر لابی سے بولنے کی آواز آرہی تھی۔ بڑھتے قدم سنائی دے رہے تھے۔ ہاشم نے گہری سانس لی۔ بالآخر..... انتظار ختم ہوا.....

خاور بنگلے کے برآمدے تک آ پہنچا تھا۔ اسے اب کسی کا ڈرنہ تھا۔ ہاشم کی آواز کا وثوق، یقین مان..... اسے اس پہ پھر وہ نہ تھا۔ اس نے

مرکزی دروازہ کھول کر دھکیلا۔ لکڑی کا پٹ چرچاتا ہوا دوسری طرف جا لگا۔ اندر روشنی تھی مگر سامنے کوئی نظر نہ آتا تھا۔ خاور سر سے اونی ٹوپی اتارتا اندر داخل ہوا... اسی لمحے پیچھے سے اس کی گردن میں کوئی نوکیلی شے آکر لگی۔ وہ بے یقینی سے واپس پلٹا، مگر ٹریکولائزر ڈارٹ کا اثر روشنی کی رفتار سے اس کے رگ و پے میں سرایت کرنے لگا۔ وہ لڑکھڑا کر نیچے گرا۔ گھٹنوں کے بل، بے یقین، دنگ چہرہ اٹھایا۔ تو دھندلا سا نظر آیا۔ سامنے سنگ روم سے کوئی چلتا آ رہا تھا... خاور نے پلکیں جھپکا کیں۔

”ہاشم!“ لبوں سے بدقت نکلا مگر وہ دیکھ سکتا تھا کہ آنے والا ہاشم نہ تھا۔

”ہیلو کرنل خاور۔ مجھے احمر شفیع کہتے ہیں۔ اور رہے ہاشم صاحب، تو وہ اس وقت اسلام آباد میں ہیں... اور ان کو اپنی بیوی اور بیٹی کے ساتھ سوئی کی دوست کی سالگرہ میں شرکت کرنے جانا ہے۔“

ادھر اسلام آباد میں شہرین کے گھر کے سنگ ایریا میں ٹھہلتا ہاشم آوازیں سن کر ٹھہر گیا تھا۔ دفعتاً دروازہ کھلا اور دو ملازموں کے ہمراہ شہری اور سوئی آتی دکھائی دیں۔ دونوں جی سنوری اور خوبصورت لگ رہی تھیں۔ سوئی بابا کہتے ہوئے فوراً سے اس کی طرف بھاگی۔

”اتنی دیر لگا دی تم نے۔ میں کب سے انتظار کر رہا تھا۔“ وہ سوئی کو اٹھا کر اس کے گال چومتا بظاہر مسکرا کر مگر درحقیقت دے دے بے غصے سے شہری سے بولا تھا۔

”میری اسٹائلٹ کی وجہ سے دیر ہوئی ہے۔ اب چلیں۔“ وہ بے نیازی سے کہہ کر اپنا سیل فون بیگ میں ڈال رہی تھی۔ وہ سوئی کو اتار کر اس کے قریب گیا۔

”آئندہ اس طرح کے دعوت نامے قبول کرنے سے پہلے مجھ سے پوچھا کرو۔“

شہری نے اچنبھے سے مسکارے سے لدی آنکھیں اٹھا کر اسے دیکھا۔ ”کیوں؟“

”کیونکہ لوگ ہمارے بارے میں۔ شیر وکے بارے میں باتیں کر رہے ہیں۔ میں نہیں چاہتا کہ سوئی کچھ سنے۔“ وہ دبی آواز میں گھرک کر بولا تھا۔

”ایسے کام کرنے سے پہلے سوچا کرو نا۔“ وہ ناک سلکوڑ کر بولتی آگے بڑھ گئی۔ وہ جو کوفت زدہ کھڑا تھا سوئی کے خود کو دیکھنے پہ مسکرایا اور اس کے ہمراہ دروازے کی طرف بڑھ گیا....

خاور کی آنکھ کھلی تو منظر چکراتا ہوا محسوس ہو رہا تھا۔ اس نے پلکیں جھپک جھپک کر دیکھنا چاہا، مگر... دھند سی دھند تھی۔ نمی سی نمی تھی۔ وہ کرسی سے بندھا ہوا تھا۔ ڈکٹ ٹیپ سے۔ کہنیوں سے گھٹنوں تک سلور ٹیپ لپیٹ لپیٹ کر اس کو جکڑا گیا تھا۔ اس نے آنکھیں بار بار جھپکتے گردن جھکائی۔ سخت سردی میں وہ بغیر سویٹر حتیٰ کہ بغیر شرٹ کے بیٹھا تھا۔ جینز جو تے جرابیں سب اسی طرح پہنے ہوئے تھے مگر کندھے پر ہنہ نظر آتے تھے۔ اس نے پھر سے چہرہ اٹھایا۔

آج بھی سامنے... دور... ایک مرد اور عورت کھڑے تھے... مگر آج وہ فوڈلی ایور آفٹر کے کچن میں دشمن کے سامنے قید نہیں کھڑا تھا۔ آج مقابل اپنے تھے....

”ہاشم!“ اس کے لبوں سے پھنسا پھنسا سا نکلا آنکھوں میں دل و دماغ میں ابھی بھی بے یقینی تھی۔

”ہاشم کے فرشتوں کو بھی نہیں معلوم کہ تم کہاں ہو، خاور!“ مسکراتی ہوئی جواہرات آگے چلتی آئی۔ احمر وہیں کھڑا رہا۔ ہاتھ باندھے۔

خاموش۔

”ہاشم نے... مجھے بلایا تھا۔“

”ہاشم نے تمہیں نہیں بلایا تھا۔“ وہ شیرینی کی سی آنکھیں اس پہ جمائے مسکرا کر بولی تھی۔ احمر قدم قدم چلتا سامنے آیا۔

”وہ کال میں نے کی تھی۔ ہاشم کی چند ریکارڈنگز سے الفاظ توڑ توڑ کر نکالے ان کو جوڑا اور تمہیں سنو ادیا، کرنل خاور۔ کمال

طریقہ تھا۔

اور تمہارا ہی تھا۔ تم سے ہی سیکھا ہے۔ ایسے ہی کبھی تم نے زمر کو بھی کال کیا تھا نا۔ کال پہ کسی اپنے کی پورے یقین سے کہی ہوئی بات پہ سب یقین کر لیتے ہیں۔ آج تم نے بھی کر لیا۔“ وہ کہہ رہا تھا اور خاور.... اس کی مندی مندی آنکھیں سوچ سے مزید مسکڑ رہی تھیں۔

”مارنا.... مارنا چاہتے ہو تم لوگ مجھے؟ تاکہ تم.... تم میری جگہ لے لو۔ اور آپ.... اس نے سرخ آنکھوں کا رخ جو اہرات کی طرف پھیرا۔“ میں تہیہ کر چکا تھا ہاشم کو سب بتا دوں گا۔ سعدی یوسف گواہی دے گا۔ پھر وہ مان جائے گا کہ تم نے.... جو اہرات کا ردار.... تم نے مارا تھا اپنے شوہر کو۔“

جو اہرات کی مسکراہٹ میں کوئی تبدیلی نہ آئی۔ احمر بھی سپاٹ چہرہ لئے کھڑا رہا۔

”میں سمجھ گیا تھا۔ قید میں اتنے دن رہ کر میں سمجھ گیا تھا۔ تم تھیں اس رات ان کے ساتھ۔ اور اگر تم مجھے زمین بھر سونا بھی پیش کرو؟ میں تب بھی ہاشم کو ضرور بتاؤں گا اور اگر تم....“ حقارت سے احمر کو دیکھا۔ ”تم مجھے مار بھی دو تب بھی مجھے فخر ہے کہ میں اپنے مالک کی وفا میں جان دوں گا۔“

جو اہرات نے مسکرا کر احمر کو دیکھا اور پھر باہر نکل گئی۔ احمر اس کے پیچھے آیا۔ باہر شام گہری تاریک ہو چکی تھی۔ آسمان پہ جھلملاتے ہوئے تارے افشاں کی طرح بکھرے تھے۔

برآمدے میں کھڑے جو اہرات نے سنجیدگی سے اسے دیکھ کر کہا۔

”اس کو خاموش کروانا ضروری ہے۔ کر لو گے نا؟“

”آپ فکر نہ کریں جو اہرات!“ اس نے سر کو خم دے کر کہا۔ پھر ملکہ کی آنکھوں پہ نظریں جمائے پورے یقین سے بولا۔ ”اتنا بوجھ دل پہ لے کر نہ پھرا کریں مادام۔ اگر راز شیئر کیا ہے تو مجھ پہ بھروسہ بھی کریں۔“

”بھروسہ تو بتایا ہے نا!“ اس نے جھرجھری لی۔ ”اب میرے سر کا تاج بہت بھاری ہوتا جا رہا ہے۔“

”میری بات سنیں دھیان سے۔“ اس نے آگے بڑھ کر مضبوطی سے جو اہرات کے شانوں کو تھاما۔ ”اس بات سے نہ ڈریں کہ ہاشم اور نو شیرواں یہ جان جائیں گے تو کیا ہوگا؟ بلکہ اس دن کی تیاری کرنی ہے ہمیں۔ آپ نے.... ایک اچھا کام کیا تھا۔ وہ آدمی ایک درندہ تھا اور درندے کو مار کر آپ نے اپنے بیٹوں کو بچا یا تھا۔ آپ نے اپنے بیٹوں کے لئے قربانی دی تھی۔“

جو اہرات کی آنکھوں میں نمی در آئی۔ ”وہ دونوں مجھے کبھی معاف نہیں کریں گے۔“

”تو میں کس مرض کی دوا ہوں؟“ وہ برامان کر بولا تھا۔ ”ہم مل کر اور نگزیب کا ردار کے ایسے ایسے کالے کر تو ان کے سامنے لائیں گے ان کے کردار کو اتنا مسخ کر دیں گے ان کے خلاف اتنا زہرا لگیں گے کہ وہ دونوں ان سے نفرت کرنے لگ جائیں گے اور اگر کبھی ان کو معلوم ہو بھی جاتا ہے تو وہ آپ کی پوزیشن سمجھ جائیں گے اور یہ سوچیں گے کہ اچھا ہی ہوا ان کو نجات دلا دی۔ آپ نے۔“

جو اہرات کے لب مسکراہٹ میں ڈھلے آکھ سے ایک قطرہ ٹوٹ کر گال پہ پڑھا۔ ”کیا ایسا ممکن ہے؟“

”یہ بھی تو ممکن نہیں لگتا تھا۔ آج یہ درد سبھی ختم ہو جائے گا۔“ اس نے مسکرا کر بنگلے کی طرف اشارہ کیا۔ وہ مسکرا کر رہ گئی۔

جو اہرات کا ردار کے جانے کے بعد وہ اس تنہا پڑے بنگلے کے اندر آیا۔ کچن میں فریج سے ایک باکس نکالا اور اس کمرے میں آیا

جہاں خاور بندھا پڑا تھا۔ احمر نے مصروف سے انداز میں ڈکٹ ٹیپ کا ایک بڑا ٹکرا کا نا۔

”اب کیا مجھے مار کر پھینکنے کا ارادہ رکھتے ہو؟ ہونہہ۔ یہ کاردارز میرے نہیں ہوئے تمہارے کیا ہوں گے۔“ اس نے تفر سے سر جھٹکا

تھا۔ احمر اسی طرح آگے آیا اور ڈکٹ ٹیپ کا ٹکڑا اس کے منہ پر رکھ کر زور سے چپکا دیا۔ وہ سر جھٹک کر رہ گیا۔
 ”میں تمہاری بک بک تمہارے OMG's اور ”کیا کیوں کیسے“ نہیں سننا چاہتا ان باتوں پہ جواب میں تمہیں بتانے جا رہا ہوں اس لئے کتنا اچھا ہو کہ تم یوں چپ ہو کر بیٹھو۔ خاموش اور بے بس! ہاں ایسے ٹھیک ہے۔“ سامنے آ کر سراہتی نظروں سے اس منظر کو دیکھا، پھر واپس اپنی کرسی پہ آ بیٹھا، اور باکس کھولا۔ اندر مختلف شیشیاں، چند کاغذ اور چند سرنجیں رکھی تھیں۔

”تم نے کبھی ہیری پورٹر پڑھی ہے خاور؟ سوری میں ایسے موقعے پہ اس داستان سے کچھ منقول کر رہا ہوں اب جب کہ تم اپنی یہ خوبصورت زندگی کھونے والے ہو یونو۔“ ایک سرنج کی سوئی شیشی میں چھو کر وہ اسے اوپر اٹھائے بھر رہا تھا۔ ”مگر اس میں ایک نرم استعمال ہوتی تھی۔ اس کا پہلا چھپر اسی نام سے ہے۔ The Boy Who Lived۔ وہ لڑکا جو زندہ بچ گیا۔ اون سرو ایور۔“ پھر نگاہیں اٹھا کر ان میں زمانوں کی تپش بھر کر خاور کو دیکھا۔ ”کہتے ہیں انتقام کے سائیکل میں ہمیشہ ایک سرو ایور بچ جاتا ہے اور وہ انتقام لیتا ہے یوں چکر پہ چکر چلتا رہتا ہے..... چلتا رہتا ہے..... میں... کرنل خاور... میں ہوں وہ لڑکا جو بچ گیا تھا!“

خاور کا منہ ٹیپ سے بندھا مگر کھلی آنکھوں میں اچنبھے اور حیرت کے سارے الفاظ سمٹ آئے تھے۔

”وہ بریگیڈیر یاد ہے تمہیں کرنل خاور جس کو اس کے پورے خاندان سمیت تم نے قتل کیا تھا؟ تمہیں شک تھا نہ کہ امریکہ میں اس کی ایک اور اولاد بھی ہے، کسی دوسری عورت سے جسے وہ چھپا کر رکھتا ہے اور تمہیں یقین تھا کہ وہ بیٹی ہوگی، مگر تم غلط تھے۔ وہ بیٹا تھا۔ سلطان بخش۔ اور وہ میں تھا!“ اس نے شیشی سرنج کی سوئی سے نکالی جھک کر کاغذ سے کچھ پڑھا، پھر دوسری شیشی اوپر اٹھا کر سوئی اس میں گھسا کر احتیاط سے مائع سا سرنج کسے کسطن میں بھرنے لگا۔

خاور کی آنکھیں پھیل گئی تھیں اور وجود بالکل ساکت ہو گیا تھا۔

”جب تم نے میرے باپ اور میری ہاف فیملی کو قتل کیا تھا تو میں ایک ٹین ایج لڑکا تھا جو بورڈنگ اسکول میں پڑھ رہا تھا۔ میرا باپ اپنی حساس جاب کے باعث اپنی اولاد اور خاندان والوں کے ویراباؤٹس مخفی رکھتا تھا، لیکن اس رات ہمارے گھر گئے جب سب وہاں موجود تھے، چھٹیوں پہ سب آئے ہوئے تھے۔ میں نہیں تھا۔ سو میں بچ گیا۔ ابا کے رشتے داروں نے ساری پراپرٹی ہتھیالی اور ابا کے دوستوں نے مجھے واپس آنے سے روک دیا۔ وہ کہتے تھے سلطان، تم بھاگ جاؤ، چھپ جاؤ۔ وہ آدمی تمہیں ڈھونڈ رہا ہے۔ کوئی نہیں جانتا تھا کہ وہ آدمی کون تھا۔ میں اتنے برس ایک آن دیکھے دشمن سے چھپتا رہا۔ بھاگتا رہا۔ شہر بدلے، اسکول بدلے، پھر جاب بدلی اور اس ہر مہینے کے ادل بدل نے مجھے احمر شفیق بنا دیا۔ Con Man۔“ وہ احتیاط سے شیشی اوپر اٹھائے قطرہ قطرہ اٹھائے سرنج میں بھر رہا تھا۔ نظریں اوپر سرنج کے بھرتے پیٹ پہ جمی تھیں۔

خاور کا چہرہ سرخ تھا، آنکھوں میں خون اتر آیا تھا، وہ سختی سے نفی میں سر ہلاتا خود کو چھڑانے کی کوشش کر رہا تھا، مگر گرفت مضبوط تھی۔

”برسوں کی محنت اور کھوج نے مجھے اتنا بتا دیا کہ ساری گتھیاں اور نگزیب کاردار کے گرد جا کر کھلتی ہیں۔ میں نے خون کو ان سے متعارف کروایا، ایسے کہ وہ مجھے ملازمت کی پیشکش کریں۔ Con Man کبھی کچھ نہیں مانگتا، وہ ایسے مواقع پیدا کرتا ہے کہ آپ کو لگے یہ سب آپ کا ہی آئیڈیا تھا۔ وہ خود ہی مجھے سب دیتے گئے۔ اور ان کے پاس اتنا عرصہ کام کر کے جانتے ہو مجھے کیا معلوم ہوا؟ وہ سب جو تمہیں خود نہیں معلوم!“

شیشی رکھی، کیس بند کیا، اور سرنج پکڑے، اسٹول اٹھائے اس کے سامنے آ کر اسٹول رکھا، اور اس پہ بیٹھا۔ پھر اس کی خون آشام

آنکھوں میں دیکھ کر سادگی سے بولا۔

”تم نے ہاشم کے کہنے پہ زمر یوسف کو زخمی کیا، اس سے اس کے تمام رشتے چھینے، اس کی شادی کینسل کروائی، اس کا ہر راستہ بند کیا۔“

کوکشمیری انداز میں اسکارف میں لپیٹے آستین پیچھے چڑھائے بیڑھی کے اوپر کھڑی تھی اور سوکھے برش کو بازو اونچا کر کے چھت سے ٹکرانے کی کوشش کر رہی تھی۔

”میرا ہاتھ جا رہا ہے، میں دیوار کے اوپری کونے تک پیٹ کر لوں گی۔“ اس نے چمک کر اطلاع دی۔ نیچے فرش پہ آلتی پالتی کیے بیٹھے اسامہ نے بہت ضبط سے کھکا کر اس کی توجہ لی۔

”حہ نہ تم کل شام کیا اچانک سے ریسٹورانٹ کے بچے ہوئے ڈبے لے آئی ہو اور اب کہہ رہی ہو کہ تم نے پیٹ کرنا ہے کمرہ۔“
حہ نے گردن گھما کر نیچے بیٹھے اسامہ کو خفگی سے دیکھا۔ ”تم کیا جانو ادراک کا مزہ۔ جتنی ہوم ڈیکور کی ویب سائٹس میں نے دیکھی ہیں نا پتہ ہے ان کے کمرے اتنے خوبصورت کیوں ہوتے ہیں؟ کیونکہ ان میں یہ سفید چٹا پیٹ نہیں ہوتا۔ گورے ہمیشہ اپنی دیواروں کو Tint ضرور دیتے ہیں۔ دروازے وہ سفید رکھتے ہیں۔ ہمارے ہاں الٹا حساب ہے۔“ ناک سکوڑ کر وہ واپس دیوار کی طرف متوجہ ہوئی۔

”مگر حہ یاد ہے جب ریسٹورانٹ پیٹ ہوا تھا؟ وہ لوگ ایسے ہی منہ اٹھا کر پیٹ نہیں کر لیتے تھے بلکہ پہلے دیوار پہ کچھ گڑتے تھے اور بھی بہت کچھ کرتے تھے۔ تم نیٹ پہ پیٹ کے ٹیوٹوریل کیوں نہیں پڑھ لیتی؟“ سیم نے ہانٹیں مانی تھی۔

”میں نے کوشش کی تھی وہ اتنے لمبے چوڑے اسباق دہرا رہے تھے میں نے چھوڑ دیئے ایویں گوروں کے نخرے، یہ کروہ کرو۔ اس طرح تو بندہ سال بھر کمرہ ہی تیار کرتا رہے۔ پیٹ کب کرے؟“ پھر لا پرواہی سے سر جھٹکا۔ ”میں تو ایسے ہی کروں گی پیٹ۔ یہ کون سا مشکل ہے۔ بس برش کو پیٹ میں ڈبو کر دیوار پہ اوپر نیچے لگاتے جاؤ۔ واؤ۔“ آنکھیں میچ کر اس نے وہ کارٹون یاد کیے جن میں یونہی مزے سے پیٹ ہو جاتا تھا۔ ”اور پھر دیکھنا کتنا خوبصورت رنگ چڑھے گا۔“

”مگر کیا وہ رنگ دیر پا بھی ہوگا؟“ چوکھٹ میں قدموں کی آواز آئی اور پھر اس کی آواز۔ حنین وہیں ٹھہر گئی۔ برش والا ہاتھ نیچے گرا دیا۔ مڑی نہیں۔ ساکت کھڑی رہی۔ اسامہ جو نیچے بیٹھا تھا وہ بھی نہیں ہلا، بس سر جھکا دیا۔ وہ سعدی سے ابھی تک نظریں نہیں ملا سکتا تھا۔

”گورے ایک بہت اچھی بہت قابل قوم ہیں اور جب وہ کہتے ہیں کہ یوں منہ اٹھا کر پیٹ نہیں کرتے تو وہ صحیح کہتے ہیں۔ وہ ہماری طرح سست اور کام چور نہیں ہوتے۔ اپنا ہر کام خود کرنے اور احسن طریقے سے کرنے کے عادی ہوتے ہیں۔“ وہ گردن اٹھائے حنین کے کمرے کی دیواروں کو دیکھتا دھیمے لہجے میں کہہ رہا تھا۔ اسامہ اور حنین اپنی جگہ چپ تھے۔ ساکت۔ جاہد۔

”خوبصورت رنگ ایسے نہیں چڑھ جاتے۔ ان کے لئے بہت محنت کرنی پڑتی ہے۔ جان ماری پڑتی ہے۔ ایک ایک بات کا خیال رکھنا پڑتا ہے یہ دیواریں.... یہ گھر کی دیواریں اپنے اوپر کسی اجنبی رنگ کو ایسے ہی نہیں چڑھنے کی اجازت دے دیتیں۔“ وہ ہنوز گردن اونچی کیے سادگی اور نرمی سے کہہ رہا تھا۔ اس کی طرف کمر کیے اونچائی پہ کھڑی حنین کی آنکھوں کے کورے لباب بھرتے گئے۔ مگر لب ایک دوسرے میں سختی سے پیوست کر کے ضبط کیا۔ سیم کا چہرہ جھکا ہوا تھا۔

”دوسری کسی بھی چیز کو گڑو تو وہ خراب ہوتی ہے اس کی چمک اور خوبصورتی ماند پڑ جاتی ہے۔ مگر دیواروں کی نہیں۔ گھر کی دیواروں کو گڑیں کھانی پڑتی ہیں۔ سخت ریگ مال سے ان کو گڑ گڑ کر چھلی کیا جاتا ہے، مگر یہ ہرگز کے بعد پہلے سے زیادہ smooth ہو جاتی ہیں پھر ان کے سوراخ اور دراڑیں بھری جاتی ہیں۔ فلر سے ان کے زخموں کو مرہم لگایا جاتا ہے۔“

حنین نے آنکھیں بند کر لیں۔ آنسو ٹپ ٹپ گرتے چلے جا رہے تھے۔ سیم سر جھکائے ہوئے سسک رہا تھا۔ چوکھٹ میں کھڑا لڑکا جس کے بال اب پہلے جیسے چھوٹے نہ رہے تھے اور قدرے بڑھنے کے باعث ان کا اصل قدرتی گھٹکریا لاپن نظر آنے لگا تھا، اسی طرح ملاحت سے بول رہا تھا۔

”ان دیواروں کو بھی اتنا رگید نے اور رگڑنے سے درد ہوتا ہوگا، مگر یہ برداشت کر لیتی ہیں۔ جانتی ہیں کہ یہیں اچھا ہے ان کے

پھر ان کے اوپر پرائمر (primer) پینٹ کیا جاتا ہے۔ ہمارے اس ڈسٹیمپر یا چونا وغیرہ بھی کہتے ہیں۔ گورے اس کو پرائمر یا seder کہتے ہیں۔ وہ ساری دیوار کو ڈھانک لیتا ہے۔ اس کا پردہ بن جاتا ہے۔ سارے عیوب ڈھک جاتے ہیں، پرانے پینٹ اور نئے پینٹ کے درمیان کی آڑ ہوتا ہے وہ۔ ماضی کو مستقبل پہ اثر انداز ہونے سے روک دیتا ہے۔“

اوپنی سیڑھی پہ کھڑی حنہ نے گردن جھکا دی۔ ہاتھ اسی طرف دیوار پہ جھما تھا اور آنسو ٹپ ٹپ گرتے جا رہے تھے۔
 ”وہ پرائمر پینٹ اگر نہ لگایا جائے تو نئے آنے والے ہر پینٹ کو دیوار کے پلستر کی دیوار اپنے اندر جذب کر لیتا ہے۔ اس مستقبل کے ہر رنگ کو ماضی کے سوراخ کھا جاتے ہیں۔ لیکن اچھے سے پرائمر لگا دو تو اوپر جو رنگ بھی کر دو.... وہ ایسا خوبصورت چڑھے گا کہ سارا گھر چمک اٹھے گا۔ پھر زمین سے رس رس کر خراب چور درازوں سے داخل ہوتے پانی سے بھی دیواریں خراب نہ ہوں گی، نہ موسم اثر کرے گا، نہ کسی کامیلا ہاتھ گدلا کر سکے گا اس رنگ کو۔ گھر کی دیواروں کے ایسے پلے اور خوبصورت رنگ یونہی نہیں آجاتے۔ ان کے لئے بنیاد کو ایک دفعہ تو چھلنی کرنا پڑتا ہے۔“

حنین نے برش کہاں گرایا، وہ کیسے سیڑھی سے جست لگا کر اتری، اسے نہیں علم۔ بس وہ روتی ہوئی دوڑتی ہوئی آئی اور سعدی کے گلے لگ گئی۔

”بھائی، آئی ایم سوسری۔ آپ کا قصور نہیں تھا۔ بھائی آئی ایم سوسری۔“

سیم بھی ایک دم اٹھا اور بھاگ کر ان دونوں کے گرد بازو جمائل کیے سعدی کے کندھے سے لگ گیا۔ وہ بھی روئے جا رہا تھا۔

”بھائی میرا وہ مطلب نہیں تھا۔ مجھے ایسا نہیں کہنا چاہیے تھا۔ پلیز آپ دوبارہ مت جانا۔“

وہ دو چھوٹے چھوٹے بچے تھے جن کے صرف قد بڑے ہو گئے تھے۔ سعدی ان دونوں سے اونچا تھا، اس کے بازو دونوں سے زیادہ مضبوط تھے۔ وہ دونوں کے گرد بازو جمائل کیے، بیک وقت دونوں کو تھپک رہا تھا۔ اس کے چہرے پر نرمی، آنکھوں میں نرمی اور لبوں پہ مسکراہٹ تھی۔

”مجھے بھی تم سے لڑنا نہیں چاہیے تھا۔ ایک غلطی کے پیچھے مجھے یہ نہیں بھولنا چاہیے تھا کہ جہاں کتنے لوگ بزدلی سے میرے معاملے سے جان بچا کر نکل گئے اور کتنے لوگ صرف لالچ میں میرا ساتھ دینا چاہتے ہیں، وہاں اتنے ماہ تم لوگ میرے لئے کھڑے تھے!“

مگر وہ دونوں اس کو بولنے نہیں دے رہے تھے۔ حنین روتے ہوئے نفی میں سر ہلاتی بولے جا رہی تھی اور سیم اس کے کندھے پہ ہاتھ ٹیکے چمکیوں کے دوران کہہ رہا تھا....

”بھائی آپ کا حق تھا مجھ سے لڑنے کا۔ میں نے غلط کیا تھا۔ اس میں آپ کا کوئی قصور نہیں تھا۔ سب سے زیادہ سفر (suffer)

آپ نے کیا تھا۔“

”بھائی میں کبھی آئندہ یوں نہیں بولوں گا۔ حنہ سے لڑنے کا حق تھا آپ کو۔ وہ ہماری برابری بہن ہے۔ موٹی، کالی بد صورت ہے تو کیا ہوا، وہ ہماری برابری بہن ہے۔ مجھے درمیان میں نہیں آنا چاہیے تھا۔“ اور سیم یہ سب بچوں کی طرح بلکتے کہہ رہا تھا۔ وہ اس کا سر تھپکتے تھپکتے ہنس دیا تھا مگر حنین نے تو جیسے سنا ہی نہیں تھا۔

”ہم نے بھی اتنا نہیں سوچا کہ آپ کو اتنے ماہ خوشی کا ایک لمحہ بھی نہیں ملا۔ ہمارے پاس تو پھر بھی خوشی کے مل بیٹھنے کے لمحے آئے تھے“

مگر آپ نے سفر کیا سب سے زیادہ۔“

”اور میں یوں بولا بھائی جیسے آپ کسی لگژری ٹپ سے لوٹے ہیں۔ مجھے یوں نہیں....“ وہ تینوں ایک دوسرے کے ساتھ لگے نیچے

بیٹھتے گئے تھے۔ وہ ”کوئی بات نہیں۔ آئندہ ہم ان باتوں کو اپنے درمیان نہیں آنے دیں گے“ بار بار یہی بات دہراتا جا رہا تھا، کبھی جھک کر حد کا ماتھا چومتا، کبھی سیم کے بال سہلاتا۔ وہ بڑا تھا۔ اسے ہی تسلی دینی تھی۔ اسے ہی زیادہ ظرف کا مظاہرہ کرنا تھا۔ بڑوں کی قربانیاں بھی بڑی ہونی چاہئیں نا۔

مورچال کے باہر دھوپ ڈھلتی گئی یہاں تک کہ بجنگے پہ چھایا سی تن گئی۔ اب حد کی کھڑکی سے جھانکتو وہ تینوں چوڑی مارے فرش پہ بیٹھے تھے۔ درمیان میں کوک سے بھرے تین گلاس، کوک کی بڑی بوتل اور چند ڈبے کھلے پڑے تھے جن میں سے برگر اور فرنیج فرایز جھلک رہے تھے۔ سعدی سر جھکائے کوک کے گلاس میں اسٹراہلا تادھیرے دھیرے سے بول رہا تھا اور وہ دونوں کھاتے ہوئے سن رہے تھے۔

”باشم سمجھا ہم باہر پر اپراکے ہجوم میں گم ہونے والے ہیں، سواس کے سارے بندے اسی طرف بھاگے، مگر ہم ایک ہاتھ روم کے نیچے مین ہول سے سرنگ میں اترے۔ اور وہاں سے.....“ اس نے ہاتھ سے اشارہ کیا..... ”سیدھا باہر دو گلیاں چھوڑ کر سڑک پہ نکل آئے۔“ سر جھکائے بولتے اس کے چہرے پہ یاسیت تھی۔

”واؤ!“ سیم برگر کا بھاری نوالہ منہ میں چپاتا آنکھیں پھیلا کر بولا تو حنین نے آنکھیں دکھائیں۔ (موٹے آلو چپ کرو وہ تمہیں تکلیف دہ واقعے کا منظر نامہ بتا رہا ہے، کسی ایڈوانچر کا نہیں۔) سیم نے جلدی سے نوالہ نگلتے ہوئے چہرے پہ مسکینیت طاری کی۔ ”اوہ!“ سعدی اس کے بدلے انداز پہ زمی سے مسکرا دیا اور کہنے لگا۔

”پھر ہم وہاں سے ایک ٹک ٹک میں بیٹھے اور.....“

”پتہ ہے بھائی، کتنا اچھا ہوتا اگر آپ مزکار دار کو ریغمال بنا کر ساتھ لے آتے۔ چوبیس گھنٹے بعد جو میک اپ اترنے سے ان کی حالت ہوتی....“ حد خود بھی نہ رہ سکی۔ بول کر ہنستی چلی گئی۔ سعدی نے ہاتھ اٹھا کر اس کے سر پہ ہلکا سا تھپڑ لگایا۔

”یوں کرو تم بول لو میری خیر ہے۔“

”اللہ! میں نے کیا کیا ہے!“

اور زمر جب سیڑھیاں چڑھ کر اوپر آئی تو اس نے دیکھا وہ تینوں اسی طرح ایک ساتھ بیٹھے برگر زکھا رہے تھے اور ایک دوسرے کو لقمہ دے رہے تھے۔ چہروں پہ سوکھے آنسوؤں کے نشان ابھی بھی موجود تھے اور لبوں سے مسکراہٹیں پھوٹ رہی تھیں۔

”سعدی!“ زمر نے دھیرے سے دروازے پہ دستک دی۔ تینوں نے سر گھما کر دیکھا۔ حد نے فوراً برگر بڑھایا مگر وہ مسکرا کر نفی میں سر ہلاتی کام کی بات پوچھنے لگی ”انٹرویو کا کیا بنا؟ فارس نے کچھ بتایا ہی نہیں۔“

”انٹرویو۔ ہونہ۔“ سعدی نے سر جھکا۔ ”تیس لاکھ مانگ رہا تھا وہ ایسکر۔ اور فارس ماموں کو دیکھیں، خود کہا تھا کہ تمہارے ساتھ چلوں گا، مگر وہاں جا کر بالکل چپ بیٹھے رہے اتنا نہیں ہوا کہ دو تھپڑ لگا دیتے اس ایسکر کو۔ ایک مارنے کا کام ہی تو آتا ہے ان کو وہ بھی نہیں کیا۔“

خفگی سے واپس گردن موڑ لی۔ زمر اور حنین نے ایک دوسرے کو دیکھا۔ پھر حد کھنکھاری۔ ”بھائی..... فارس ماموں چپ ہوں تب بھی بہت کچھ کر جاتے ہیں۔ ان کو ہلکا نہ لیں۔“

”بالکل۔“ زمر مسکراہٹ چھپاتی واپس چلی گئی۔ نیچے آئی تو وہ کچن میں بیٹھا تھا۔ موبائل پہ مٹن دیا رہا تھا۔

”مجھے تم سے بات کرنی ہے فارس۔“ اس نے کرسی کھینچی تو فارس نے نظریں اٹھائیں۔ اسے دیکھ کر مسکرایا۔

”زبے نصیب۔ آپ کو میرا نام بھی یاد ہے!“

”تھوڑا بہت تو یاد ہے۔“ وہ ہنس دی۔ پھر سنجیدہ ہوتے ہوئے بولی۔ ”سعدی کا انٹرویو ہونا ضروری ہے، وہ اس کے لئے بہت اپ سیٹ ہے اور.....“

”ہو جائے گا انٹرویو۔“ وہ اٹھتے ہوئے بولا۔ انداز میں لا پرواہی تھی۔

”مگر کیسے؟“ زمر نے گردن گھما کر اسے دیکھا۔

”پیسے دیں گے اور کیا۔ مگر اس کے لئے سعدی راضی نہیں ہے سو دعا کریں گے۔ کوئی اور صل ہے تو بتائیں مجھے۔“

وہ چپ ہو گئی۔ ”مگر... کوئی اور طریقہ نہیں ہے کیا؟“ محتاط سے انداز میں پوچھا۔

”کیوں پراسیکیوٹر صاحبہ قانون پہ یقین ہے نا آپ کو تو بس میں نے بھی تہیہ کر لیا ہے، کہ اب قانون نہیں توڑنا اور شریف آدمی بن کر

رہنا ہے۔ ایسے مشکوک نظروں سے کیا دیکھ رہی ہیں مجھے؟ سچ کہہ رہا ہوں۔“ وہ خفگی سے کہتا باہر کی جانب بڑھ گیا۔ زمر سو جتنی نظروں سے اسے جاتے دیکھے گئی۔



چند دن بعد

چاک دامن تو خیر سل جاتا..... چاک ہستی کہاں رفو کرتے
سفید دیواروں والے کمرہ عدالت میں دھوپ چھن چھن کر آ رہی تھی۔ موسم بتدریج تبدیل ہو رہا تھا۔ سردی بہت کم رہ گئی تھی اور

خزاں

رسیدہ درختوں پہ نئے شگوفے اور پتے کھلنے لگے تھے۔ چپوترے کے سامنے پراسیکیوشن کے بیچ پہ زمر بیٹھی، قلم انگلیوں میں گھماتی بغور کنبہ کے میں کھڑے نوشیرواں کو دیکھ رہی تھی۔ دوسری میز پہ نیک لگا کر آرام دہ انداز میں بیٹھے ہاشم کاردار کی سنجیدہ نظریں بھی وہیں جمی تھیں۔

عزت مآب اختر مرتضیٰ صاحب بھی اسی سے مخاطب تھے اور کرسی کا رخ ذرا ترچھا کیے کاغذ سے پڑھ کر اسے چار جز سنار ہے تھے۔ وہ کنبہ کے جنگل پہ ہاتھ رکھے کھڑا سا نظر آتا تھا۔ اس کے چہرے پہ زمروں کے تازہ نشان تھے اور ایک آنکھ نیلیوں نیلی تھی۔

”کیا آپ نے تمام چار جز سن اور سمجھ لئے؟“

”جی یور آنز!“

”کیا آپ نوشیرواں کاردار، اکیس مئی 2015 کی شام پلاٹ نمبر پندرہ میں سعدی یوسف سے ملنے گئے تھے اور آپ نے ان پہ تین گولیاں چلائیں۔ پھر بوٹ کی ٹھوکروں سے ان کو زخمی بھی کیا؟“

زمر کے ساتھ بیٹھے سعدی کی چھتی نظریں شیرو کے چہرے کا احاطہ کیے ہوئے تھیں۔ نوشیرواں نے نگاہیں اٹھا کر حاضرین کو دیکھا اور پھر بلند آواز میں بولا۔ ”یہ غلط ہے۔ میں اس روز دہائی میں تھا۔“

”کیا آپ تمام الزامات سے انکار کرتے ہیں؟“

”جی میں انکار کرتا ہوں۔ مجھے اس بارے میں کوئی علم نہیں ہے۔ میں بے گناہ ہوں۔“ وہ میکانکی انداز میں نیچے بیٹھے ہاشم کو دیکھ کر

بولتا تھا۔

”کیا آپ innocent plead کرتے ہیں۔“

”جی میں انویسٹمنٹ پلیڈ کرتا ہوں۔“

(اس موقع پہ اگر ملزم صحبت جرم کا اقرار کر لے تو اس کے خلاف فیصلہ سنا دیا جاتا ہے اور اسی وقت سزا بتادی جاتی ہے۔ اگر وہ انکار

کرے تو اسے شفاف مقدمے کا حق دیا جاتا ہے جہاں وہ استغاثہ (الزام لگانے والوں) کے ثبوت و شواہد کا دفاع اپنے وکیل کے ذریعے کرے۔)

”اوکے۔ آپ کو فیئر ٹرائل کا حق دیا جاتا ہے۔ کیا آپ اپنے خلاف گواہ بننا چاہیں گے۔“ نیچے بیٹھے ہاشم نے نفی میں سر کو ہلکی سی جنبش دی۔ نظریں شیر و پتھیں۔

”نہیں یور آزر۔ میں خاموشی اختیار کروں گا۔“ اس نے اسی انداز میں کہا تھا۔

چند منٹ بعد باہر راجداری میں زمر اور سعدی چلتے جا رہے تھے اور جب وہ بہت دل گرفتہ سا بولا تھا۔ ”مجھے یقین نہیں آرہا جج نے کیسے اس کی ضمانت کی درخواست قبول کر لی۔ وہ اب گھر چلا جائے گا اور پھر ملک سے باہر۔“

زمر نے نگاہیں پھیر کر اسے دیکھا۔ یوں لگتا تھا وہ برسوں پہلے یونیورسٹی کے موک ٹرائل سے نکلے تھے اور وہ بہیری کے خلاف فیصلہ آنے پر شدید تلملارہا تھا۔

”سعدی... اس کو جیل میں پینا گیا ہے، اس کی جان کو خطرہ ہے، جج کو اسے جیل سے نکالنا ہی تھا۔“

”ہاشم نے اسے خود پٹوایا ہے۔ مجھے یقین ہے۔“

”ظاہر ہے ہاشم نے اسے پٹوایا ہے، سماعت سے کچھلی رات۔ مگر ہم یہ باتیں جج کو کہیں گے کہ تو ہم خود ہی جھوٹے ٹلیں گے۔ اس کی ضمانت ہونی ہی تھی۔“ وہ اسے تسلی دے رہی تھی۔

”اگلے ماہ کی تاریخ ملی ہے۔ کیسا نظام ہے یہ۔ ہم کتنا انتظار کریں گے۔ وہ تاریخ پہ تاریخ دیتے جائیں گے۔ زمر ایسے تو کبھی انصاف نہیں ملے گا۔“ وہ شدید تکلیف میں لگ رہا تھا۔ زمر یک تک اس کی زخمی نظروں کو دیکھے گی۔

”یہ معاملات لمبے چلتے ہیں سعدی۔ کوئی بات نہیں، ہم لڑتے رہیں گے۔“

”مجھے نہیں پتا۔“ وہ سر جھٹک کر خفا خفا سا چلتا گیا۔ زمر کے اندر کچھ ڈوب گیا تھا۔ وہ بار بار اس پر ایک فکر مند تھیری نظر ڈالتی تھی۔

حنین اور اسامہ کا بھائی گھر آ گیا تھا، یہ تو طے تھا، مگر کیا سعدی یوسف گھر آ گیا تھا؟ وہ کیا کرے؟ اور کیا وہ کبھی گھر آ پائے گا؟ اسے یقین نہیں رہا تھا۔



ایک تو خواب لیے پھرتے ہو گلیوں گلیوں اس پہ تکرار بھی کرتے ہو خریدار کے ساتھ ہارون عبید کی رہائش گاہ پہ وہ دو پہر سردی پیش لئے سارے کچھل سا رہی تھی۔ سبزہ زار کی طرف کھلتی کھڑکی سے اندر جھانک تو اپنے

کلینک میں آبدار مخصوص کرسی پہ بیٹھی نوٹ پیڈ پہ کچھ لکھ رہی تھی۔ کھڑکی کی طرف اس کی کرسی کی پشت تھی اور یہاں سے اس کا نیم رخ دکھائی دیتا تھا۔ سرخ رومال میں بندھے بال، جھکی آنکھیں، زرد رنگت، سوکھے ہونٹ۔ وہ اداسی سے سر جھکائے لکھتی جا رہی تھی جب دروازہ کھلا۔

”میں آج مزید کلائنٹس نہیں.....“ آکتا کر بولتے اس نے نظریں اٹھائیں تو رک گئی۔ یہاں سے دکھائی دیتے آدھے چہرے پہ واضح حیرانی ابھری۔

”بابا! خیریت؟“ سامنے چوکھٹ میں ہارون کھڑے تھے۔ کلف لگے شلوار سوٹ میں ملبوس، وہ مطمئن نظریں اس پہ جمائے، ہلکی سی مسکراہٹ کے ساتھ آگے آئے۔ ”تم ٹھیک ہو آئی؟“

آبی نے کرسی پہ پیچھے کو ٹیک لگائی تو اب اس کا چہرہ زیادہ واضح ہوا۔ اس پہ اداس مسکراہٹ ریگ گئی تھی۔ ”جی۔ آپ نے وعدہ کیا تھا نا، اس لئے اب ٹھیک ہوں۔“

”اوکے۔ تمہیں ایک کام کرنا ہے اب۔“ وہ سامنے کرسی پہ براہمان ہوتے سادگی سے بولے تھے۔ آبدار کے ابرو اکٹھے ہوئے۔

”جی؟ کیا؟“

”ہاشم نے نو شیرواں کی ضمانت کروالی ہے۔ اب وہ ٹرائل کو لوٹائے گا۔ تاریخ پہ تاریخ لیتا جائے گا۔ یوں فیصلہ نہیں آئے گا۔ تم نے صرف اس کو کنوینس کرنا ہے کہ وہ اس کیس کو جلد انجام تک پہنچانے پہ رضامند ہو جائے۔“

”مگر بابا! اس نے مجھے پر پوز کیا تھا، میں اس دن سے اس کی کالز نہیں اٹھا رہی، اس کو انکوری کر رہی ہوں تاکہ وہ مجھ پہ دباؤ نہ ڈالے۔ اب میں کیسے اس کے پاس جا کر....“

”یہ میرا مسئلہ نہیں ہے۔ تم اس کو کچھ بھی کہو۔ مگر اس کو رضی کرو۔ تم چاہو تو کہہ دینا کہ اس پر پوزل پہ تم صرف تب غور کرو گی جب وہ اور اس کا خاندان تمام الزامات سے بری ہو جائے گا۔“

”بابا!“ اس نے بے یقینی سے انہیں دیکھا۔ ”میں اس پر پوزل پہ غور نہیں کروں گی۔ پھر میں اسے جھوٹی امید کیوں دلاؤں؟“


”بعد میں جو ہوگا وہ میں سنبھال لوں گا۔ ابھی کے لئے تمہیں اس کو رضی کرنا ہے۔“ وہ زور دے کر بولے۔ آبدار کے لب بھینچ گئے۔ وہ کتنی ہی دیر صدماتی نظروں سے انہیں دیکھے گئے۔

”اوہ میں سمجھی تھی کہ بالآخر آپ میرا خیال کرنے لگ گئے ہیں، مگر وہ سب.... وہ وعدہ، وہ فارس کے متعلق کبھی ہر بات.... وہ سب آپ اپنے مفاد میں کر رہے تھے۔ آپ مجھے استعمال کر رہے تھے اور فارس کو بھی استعمال کرنا چاہتے ہیں۔ آپ صرف اسے میرا باڈی گارڈ بنانا چاہتے ہیں۔ ہے نا؟“

”آبدار!“ وہ قہمض جھاڑتے اٹھ کھڑے ہوئے۔ چہرے پہ سنجیدگی تھی۔ ”ہاشم سے تمہاری جان صرف تب چھوٹے گی جب وہ اپنے خاندان سمیت نیست و نابود ہوگا۔ اس کے لئے تمہیں وہ سب کرنا ہوگا جو میں کہوں گا۔ اب فیصلہ تمہارا ہے۔“

”آپ کو اندازہ ہے کہ ہاشم کے ساتھ اتنا خطرناک کھیل شروع کر کے آپ مجھے کتنے بڑے خطرے میں ڈال رہے ہیں؟“ اس کی آنکھیں بھیگ گئی تھیں۔

”اپنی خواہشات کی تکمیل کے لئے انسان کو قربانیاں دینا پڑتی ہیں۔ تمہیں بھی دینی ہوگی۔ جیسے زمر صاحبہ دیں گی۔“ آخری الفاظ زیر لب کہے تھے اور پھر وہ مڑے اور لمبے لمبے ڈگ بھرتے باہر نکل گئے۔ آبدار کی آنکھوں سے آنسو ٹپ ٹپ گرنے لگے۔



ہم کو اس عہد میں تعمیر کا سودا ہے جہاں لوگ معمار کو چن دیتے ہیں دیوار کے ساتھ وہ ایک پوش علاقے کی خوبصورت صاف ستھری کالونی تھی۔ قطار در قطار بننے اور نچے بٹکے جدید ترین و آرائش کا نمونہ پیش کرتے نظر آتے تھے۔ رات تاریک ہو چکی تھی۔ آسمان پہ تارے جگمگا رہے تھے۔ ایسے میں ایک لمبی سی لش چمکتی بی ایم ڈبلیو ایک کھلے گیٹ میں داخل ہو رہی تھی۔ پورج میں آکر وہ رکی ڈرائیونگ ڈور کھلا اور سفاری سوٹ میں ملبوس منظور جیلانی باہر آتا دکھائی دیا۔ ہاتھ کے اشارے سے اس نے وہاں کھڑے گارڈز کو دباؤ پس جانے کا کہا اور تیز تیز چلتا لان چیئرز کی طرف آیا جہاں کوئی اس کا انتظار کر رہا تھا۔

”میں معذرت چاہتا ہوں غازی صاحب، مجھے دیر ہوگئی اور آپ کو انتظار کی رحمت سے گزرنا پڑا۔“ خوش خلقی سے مصافحے کے لئے ہاتھ بڑھایا تو وہاں کھڑے فارس نے مسکرا کر گرم جوشی سے ہاتھ تھاما۔ جیلانی نے ایک نظر میز پر رکھے دو بریف کیسز کو دیکھا اور پھر کرسی کھینچ کر بیٹھا۔ فارس بھی اپنی کرسی پہ واپس بیٹھا۔ وہ سردی میں کمی کے باعث جنینز کے اوپر سیاہ ٹی شرٹ پہنے ہوئے تھا۔ چہرے پہ ہلکی مسکراہٹ تھی اور سنہری گہری آنکھیں جیلانی پہ جمی تھیں۔

”میں معذرت کرنا چاہتا تھا۔ میرا بھانجا بہت جلد باز اور جذباتی ہے۔ ان معاملات کے رموز نہیں سمجھتا۔“ کان کی لومسلٹے ہوئے اس نے معذرت خواہانہ انداز میں بات شروع کی۔ منظور جیلانی نے ناک سے کبھی اڑانے والے انداز میں ہاتھ جھلایا۔

”ہم سب اس عمر میں ایسے تھے۔ مگر جب انسان کی عمر بڑھتی ہے تو ترجیحات اور کام کرنے کے طریقے بدل جاتے ہیں خیر آپ مطلوبہ رقم لے آئے۔“

”میں لے آیا ہوں مگر چاہتا ہوں کہ آپ سعدی یوسف کو یہ بات نہ بتائیں۔ اس کو یوں کال کریں گویا ہم یہاں ملے ہی نہیں تھے اور اس سے معذرت کر کے تھوڑا بہلا کر اسے انٹرویو کے لئے بلا لیں۔ اس کو اعتماد دیں کہ یہ انٹرویو صرف اس کی سچائی کو دنیا کے سامنے لانے کے لئے کیا جا رہا ہے۔“

”اس کی آپ فکر نہ کریں۔ کوئی چائے پانی دیا یا نہیں آپ کو۔“ وہ فون نکالتے ہوئے بولا تو فارس نے اسی طرح ٹیک لگائے بیٹھے ہاتھ اٹھا کر منع کیا۔

”آپ ان کو گن لیں اور انٹرویو ٹائم کنفرم کر دیں تو میں گھر جاتا ہوں۔“

”چلیں ٹھیک ہے۔ کوئی کمی بیشی ہوئی تو میرا پی اے صبح آپ کو فون کر کے....“ بریف کیس کھولتے ہوئے اینٹکر کہہ رہا تھا اور پھر یکا یک اس کے الفاظ لبوں پہ ٹوٹ گئے۔ ہاتھ ٹھہر گئے۔ اس نے ڈھکن پورا کھولا اور پھر چونک کر فارس کو دیکھا۔

وہ اسی طرح ٹانگ پہ ٹانگ جمائے بیٹھا مسکرا رہا تھا۔

”یہ کیا ہے؟ اور پیسے کہاں ہیں؟“ اینٹکر نے ڈھکن میز تک الٹ دیا تو بریف کیس کا اندرونی حصہ روشنی میں واضح ہوا۔ اس میں کئی درجن سی ڈیز رکھی تھیں جو سفید پلاسٹک کور میں مقید تھیں۔

”پیسے تو خیر میرا باپ بھی نہیں دے گا۔ اور گاڑی کو بلانے کی ضرورت نہیں ہے۔ میں سعدی یوسف نہیں ہوں۔ دو دفعہ قتل کے جرم میں جیل جا چکا ہوں، بغیر آواز نکالے بندہ مارنا مشکل نہیں ہے میرے لئے۔ نہیں نہیں تمہیں نہیں مارنا میں نے۔ ورنہ پھر سعدی کا انٹرویو یوں کرے گا؟“

اینٹکر نے بریف کیس ہاتھ مار کر نیچے گرایا اور غصے سے اس کو دیکھا۔ ”یہ دھمکیاں مجھ جیسے آدمی کو نہیں ڈراتیں۔ اگر میرا مزید وقت ضائع نہیں کرنا تو تم جا سکتے ہو۔“ اور ساتھ ہی وہ اٹھ کھڑا ہوا۔ نتھن پھلائے وہ غصے سے فارس کو دیکھ رہا تھا۔

”جیلانی صاحب!“ فارس بھی پورے قد سے اٹھا اور چیز کی جیبوں میں ہاتھ ڈالے اس کو بہت سکون سے دیکھا۔ ”اگر میں تمہاری جگہ ہوتا تو ایسے نہ کرتا۔ ذرا تحمل سے ٹھہر کر پوچھتا ضرور کہ ان سی ڈیز میں کیا ہے۔ اور جانتے ہو ان میں کیا ہے؟“

کہنے کے ساتھ اس نے جیب سے ایک پین نکال کر میز پہ رکھا۔ سعدی کا پین کیمرہ۔

”مجھے معلوم تھا تم سعدی کو پیسے مانگنے بلا رہے ہو، تو میں نے سوچا ان لمحات کو ضائع نہیں کرنا چاہیے۔ سو تمہاری اور سعدی کی گفتگو کی

ویڈیو HD کوالٹی میں محفوظ کر لی میں نے۔ صرف یہی نہیں تمہارے آفس میں جو تمہاری وال فون لوگی ہے وہی جس میں امریکہ میں تم کوئی ایوارڈ لیتے دکھائی دے رہے ہو، اس کے اوپر ننھا وال اسٹیکر چپکا ہے جو تمہارے آفس کی live فیڈ مجھے دیتا ہے۔ اس بریف کیس میں بہت سے

لوگوں کے ساتھ تم گفتگو کرتے دکھائی دے رہے ہو۔ کسی کے ساتھ فون پہ کسی کے ساتھ آمنے سامنے۔ تمہاری کلین سویپ ٹیم جو ہر جمعرات کو تمہارا آفس ڈی بگ کرتی ہے ان کے آلات بہت پرانے ہیں وہ میرے وال اسٹیکر کو نہیں پکڑ سکتے۔“

منظور جیلانی کے چہرے کا سارا غصہ جھاگ کی طرح بیٹھ گیا تھا۔ پہلے وہ چونکا تھا، پھر تھیر ہوا، پھر بے یقین اور آخر میں.... اس کی رنگت سفید پڑنے لگی تھی۔

”تو پھر کیا کھلائیں گی آپ مجھے؟ ایک بہت اچھا آکس کریم پارلر ہے.....“ وہ پیچھے سے جھک کر کھڑا اس کی کرسی کے دائیں بائیں ہاتھ رکھے، کہہ رہا تھا۔

”جو اس وقت تک کھلا ہوتا ہے۔ آپ کی فیورٹ آکس کریم ملتی ہے وہاں سے۔ چلیں گی۔“

”میں.... کام کر رہی ہوں فارس!“ وہ اسکرین پر نگاہیں جمائے سنجیدگی سے بولی تھی۔ گویا اسے نظر انداز کیے رکھا۔ مگر اس نے بہت

شناہی نہیں تھا۔

”اور اگر آپ چاہیں تو ہم اس کے قریب ایک دوسرے اچھے ریسٹورانٹ میں بھی جاسکتے ہیں، جہاں پر.....“ اس کے بالوں پر

تھوڑی رکھے وہ اپنی دھن میں کہہ رہا تھا جب زمر نے جھٹکے سے اسکرین نیچے گرائی اور گھومی۔ ”ہم ریسٹورانٹس اور کافی شاپس نہیں جانتے فارس۔ کیا تمہیں احساس ہے کہ سعدی کو کیا ہو گیا ہے؟ وہ بیمار ہو چکا ہے وہ مسخ ہو چکا ہے۔ ہم عدالت میں ایک آئی پی پی کے خلاف کیس لڑنے جا رہے ہیں۔ ہمیں کیس کی تیاری کرنی ہے۔ آکس کریم اور کھانوں کے لئے وقت ہے ہمارے پاس؟“ غصہ کسی اور کا تھا، نکلا کسی اور پر تھا۔ دل کسی اور نے توڑا تھا۔ چھپا کسی اور سے لیا تھا۔ وہ سرخ چہرے اور جذبات سے کاپتی آواز سے بولی تھی۔

فارس کی مسکراہٹ غائب ہوئی۔ کرسی سے ہاتھ ہٹا کر تیزی سے سیدھا ہوا۔ ایک خاموش مگر برہم نظر اس پر ڈالی پھر سرعت سے بہت

پر رکھی چابیاں اٹھا تا باہر نکل گیا۔ دروازہ ٹھا سے بند کیا۔ وہ کرسی پر اکیلی بیٹھی رہ گئی۔ زور سے بند ہوئے دروازے کی کپکپاتی آواز سنتی رہی۔ چند لمحے گہرے سانس لیتی رہی۔ اس لی آنکھوں میں پانی تھا۔ اور چہرہ جھکا ہوا تھا۔ یکدم اس نے چہرہ اٹھایا۔

جو فیصلہ اتنے دن سے ہونے لگا تھا، وہ اس لمحے اس گھڑی ہو گیا تھا۔ چناؤ ہو گیا تھا۔ وہ تیزی سے اٹھی اور ننگے پاؤں باہر بھاگی۔

وہ پوربج میں کھڑا ننگی سے بڑبڑاتا کار کالاک کھول رہا تھا۔ اس کے کان سرخ تھے اور ماتھے پر سلوٹیں پڑی تھیں جب وہ دوڑتی ہوئی بیرونی دروازے کی چوکھٹ تک آئی۔

”آئی ایم سوری۔“ فارس نے ایک سپاٹ نظر اٹھا کر دیکھا اور پھر سر جھکا کر دروازہ کھولنے لگا۔ وہ دوڑ کر آگے آئی اور کار کا دروازہ پکڑ لیا۔ فارس نے رک کر انہی برہم نظروں سے اسے دیکھا۔ اور پھر وہ چونکا۔ آنسو اس کی آنکھوں سے گر رہے تھے۔ ”آئی ایم سوری کہ میں نے تمہیں جانے دیا۔ میں کام کر رہی تھی.... کر رہی ہوں.... کیس ہے.... کیونکہ وہ کبھی ٹھیک نہیں ہوگا اگر ہم یہ کیس نہ جیتتے تو۔ آئی ایم سوری کہ میں نے تمہیں جانے دیا۔ مگر میرے پاس اختیار تھا۔ تمہیں جانے دوں یا کیس ہے کام نہ کروں....“ وہ دروازے کے اوپر دونوں ہاتھ جمائے بہتے آنسوؤں کے ساتھ کہہ رہی تھی۔ فارس کے ماتھے کی سلوٹیں ویسی ہی تھیں البتہ تاثرات کی سختی کم تھی۔

”میرے پاس چو آکس تھی۔ تم یا سعدی۔ میں فیصلہ نہیں کر پارہی تھی۔“ تاروں جیسے آنسو ٹوٹ ٹوٹ کر اس کی گردن پر لڑھک رہے تھے۔ موٹی خوبصورت گھنگریالی لٹوں کے ہالے میں اس کا زرد چہرہ بہت دکھی لگتا تھا۔ فارس کی پیشانی کی شکنیں کم ہوتی گئیں۔

”میں تمہیں نہیں جانے دے سکتی تھی۔ میں سعدی کو بھی واپس لانا چاہتی تھی۔ میں ایک وقت میں ایک کا چناؤ کر سکتی تھی۔“ فارس نے ترحم سے اسے دیکھا۔

”زمر تم لوگ خواہ مخواہ اتنا خوار کر رہے ہو خود کو۔ ٹرائل کبھی نہیں چلے گا۔ ایک سال سے پہلے تو شروع نہیں ہوگا۔ ہاشم کبھی کیس نہیں چلنے دے گا۔“ مگر وہ نہیں سن رہی تھی۔

”میرے پاس چناؤ کا اختیار تھا۔ مگر فارس.... میں تمہیں نہیں چنوں گی۔“ وہ نفی میں سر ہلا کر کہہ رہی تھی۔ اس کی بھیگی آنکھیں زخمی تھیں۔ ”کیونکہ تم میرے ہو۔ جو میرا ہے وہ میرا ہے گا۔ میں تمہیں نہیں چنوں گی کیونکہ کوئی بھی تمہیں مجھ سے دور نہیں کر سکتا۔“

اس کے چہرے کی آخری شکن بھی جاتی رہی۔ گہری سانس لے کر وہ اسے دیکھے گیا۔ ”تو کون تمہیں مجھ سے دور کر رہا ہے سوائے تمہارے اپنے؟“

”اور میں سعدی کو بھی نہیں چن رہی۔“ وہ اسی طرح روتے ہوئے کہہ رہی تھی۔

”میں کیوں چنوں اس کو؟ میں مجبور نہیں ہوں۔ میرے ہاتھ بندھے ہوئے نہیں ہیں۔ میں کسی انسان کے سامنے مجبور نہیں ہوں۔ انسان اندھیروں میں راستہ نہیں دکھا سکتے۔ میں نے اپنا چناؤ کر لیا ہے۔“ ہتھیلیوں کی پشت سے گال رگڑتے ہوئے اس نے چند گہرے سانس لے کر خود کو سنبھالنا چاہا۔ آنسو پھر بھی ابل ابل رہے تھے اور ناک اور گال گلابی پڑ رہے تھے۔

”میں فارس کو نہیں چنوں گی۔ میں سعدی کو نہیں چنوں گی۔ میں.... زمر کو چنوں گی۔ میں خود کو چنوں گی۔“ اٹھی گردن اور مضبوط آواز سے وہ چہرہ صاف کرتے ہوئے بولی تھی۔ ”میں وہ کروں گی جو زمر کو کرنا چاہیے۔ ظلم زمر کے ساتھ بھی ہوا ہے۔ سب اپنی زندگی شروع کر سکتے ہیں سوائے میرے۔ زمر کو انصاف چاہیے۔ یہ صرف سعدی کے لئے نہیں ہے۔ یہ زمر کے لئے بھی ہے۔ مجھے بھی اُس وقت تک سکون نہیں ملے گا جب تک میں ان لوگوں کو تباہ ہوتے نہ دیکھ لوں۔ میں.... زمر کو چن رہی ہوں۔ اور زمر بہت اچھی اداکارہ ہے۔“

اب کے وہ آنکھیں سیڑھی کوزور سے اسے دیکھ رہا تھا۔ ”زمر اگر کوئی بات ہے تو تم مجھے بتاؤ۔ ایک دفعہ پہلے بھی تم روتے ہوئے کمرے میں آئی تھیں، تمہیں دے کا اٹیک ہوا تھا اور تم درختوں کی باتیں کر رہی تھیں۔ وہ آگے بڑھا اور نرمی سے اس کے ہاتھ تھام لئے۔ ”بعد میں عدالت میں تم نے بتایا مجھے کہ اس رات تم نے حقیقت جان لی تھی۔ میں اب نہیں سمجھ پارہا کہ کیا ہوا ہے مگر کچھ ہوا ضرور ہے۔ مجھے بتاؤ۔“ وہ نرمی سے پوچھ رہا تھا۔ وہ بھیکے چہرے کے ساتھ مسکرا دی اور نفی میں سر ہلا دیا۔

”میرا ڈپریشن، میرا ذہنی دباؤ بہت بڑھ گیا تھا۔ مجھے لگتا تھا میں کیس کی وجہ سے تم سے دور ہو جاؤں گی۔ مگر نہیں....“ اب کے وہ دھلے دھلائے چہرے اور گلابی آنکھوں کے ساتھ مسکرا کر بولی تھی۔ ”جو میرا ہے وہ میرا ہے گا۔ مجھے تمہیں نظر انداز یا ناراض کرنے کی ضرورت نہیں ہے۔ ہم اچھی امیدوار اچھی تیاری کے ساتھ بھی یہ کیس لڑ سکتے ہیں۔ اور.... تم جب کہو گے ہم ڈنر پہ بھی جا سکتے ہیں۔“

وہ ہلکا سا مسکرایا۔ تنے اعصاب ڈھیلے پڑے۔ وہ جو لمحے بھر کے لئے وہ ڈر گیا تھا کہ کچھ ہوا ہے وہ واہمہ بھی ذہن سے جاتا رہا۔ اس نے نرمی سے اپنے قریب کیا اور اس کا سراپے کندھے سے لگا کر چند لمحے تھپکتا رہا۔ اور پھر بہت محبت سے دھیرے سے بولا۔

”آئی ہیٹ یو چریل!“

وہ ایک جھٹکے سے الگ ہوئی۔ بھیگی گلابی آنکھوں میں ایک دم ڈھیر سا راضی عود آیا تھا۔ ”کیا کہا؟“ وہ بے یقین بھی تھی۔

”احمر شفیع نے تمہارا نام چن لیا رکھا تھا۔ قوی اطلاع ہے کہ کچھری میں بہت سے لوگ تمہیں اسی نام سے پکارتے ہیں اور میں ہر نماز میں دعا کرتا ہوں کہ اللہ ان لوگوں کو نیک اجر عطا کرے۔“ وہ کار کا دروازہ کھولا کہہ رہا تھا اور زمر نے بہت مشکل سے اپنی ہنسی روکی چہرے پہ خفگی طاری کیے وہ چیخ کر بولی تھی۔

”اگر تمہیں مجھ سے ذرا سی بھی محبت ہوتی تو تم میرے بارے میں ایسی باتیں کرنے والوں کے دانت توڑ دیتے۔“

”آپ کو کس نے کہا کہ مجھے آپ سے محبت ہے؟ میں نے تو آپ کی دولت کے لئے آپ سے شادی کی تھی۔“

”دولت سے یاد آیا، میرے پیسے کہاں ہیں؟ ہاں؟“ وہ اندر بیٹھ چکا تھا اور وہ اس کی کھڑکی پہ جھکی ناراضی سے کہہ رہی تھی۔

”جن پیسوں کو ہاشم کاردار ٹریس نہیں کر سکا“ آپ نے سوچا بھی کیسے کہ وہ آپ کو مل جائیں گے۔ جائے زمر بی بی جو تے پہن کر آئیں پھر میں آپ کو ڈنر پہ لے کر جاؤں گا۔“

”ہاں وہ بھی میرے پیسوں سے ہوگا۔“ وہ سیدھی ہوتے ہوئے خفا خفا بولی اور مڑ گئی۔ پیچھے سے اس نے اس کی بڑبڑاہٹ سنی تھی۔

”لاچی وکیل نہ ہوتو۔“ اس دفعہ اصلی والا غصہ چڑھا مگر سر جھکتی اندر چلی گئی۔ اس کا ٹوٹا دل بالآخر جڑنے لگا تھا۔



خوابوں کے چاند ڈھل گئے تاروں کے دم نکل گئے پھولوں کے ہاتھ جل گئے کیسے یہ آفتاب تھے!

وہ صبح کھلے سونے کی سی حدت لئے ہوئے طلوع ہوئی تھی۔ سورج کی ترجمی کر نہیں قصر کاردار کے ستونوں سے ٹکرا کر پلٹ رہی تھیں۔ اندراونچی کھڑکیوں سے چھن کر آتی روشنی نے ڈائنگ ہال کو منور کر رکھا تھا۔ سربراہی کرسی پہ ہاشم بیٹھنا ناشتہ کر رہا تھا۔ نوشیرداں بنوز کمرے میں بند تھا، اس کا ساتھ دینے کو دائیں ہاتھ جو اہرات بیٹھی تھی۔ جانے دونوں کی کرسیوں کی جگہ کب بدلتی تھی، مگر جو اہرات نے اعتراض نہیں کیا تھا۔ جانتی تھی کہ اب خاندان کی ڈرائیونگ سیٹ پہ وہ نہیں تھی۔ مگر وہ مطمئن تھی۔ کانٹے میں پھل کا ٹکڑا پھنساتے وہ ہمدردانہ لہجے میں بولی تھی۔

”تم نے خاور کے متعلق سنا؟“

”ہوں!“ اس نے سر ہلایا۔ ”اس کے بیٹے کا فون آیا تھا۔ میں مالی طور پہ مدد کرتا رہوں گا اس کی فیملی کی۔ کچھ عرصے تک۔“

”تمہارا بڑا ظرف ہے ہاشم!“ اس نے جھرجھری لی۔ وہ خاموشی سے کھاتا رہا تو وہ ذرا پینتہ رابدل کر بولی۔ ”مگر جو بھی ہے مجھے بہت افسوس ہوا اس کا سن کر۔“

”اپنے کیے کا پھل ملا ہے۔“ اس نے سر جھک کا تھا پھر نیپکین رکھتا اٹھ کھڑا ہوا۔ جو اہرات نے گردن اٹھا کر اسے دیکھا۔ وہ آفس کے لئے تیار لگ رہا تھا۔ مائی، کف لنکس، سب اپنی جگہ پہ تھے۔ ”ٹرائل کا کیا بنے گا؟“

”کوئی ٹرائل نہیں چلے گا مئی۔ ایک ایک پیشی کے لئے ترساؤں گا انہیں۔“ موبائل اسکرین پہ انگلی پھیرتے وہ ساتھ سے نکل کر چلا گیا۔ جو اہرات نے طمانیت کا گہرا سانس لیا اور مسکرا کر جوس لبوں سے لگا لیا۔ خاور کا باب تو ختم ہوا....

چند میل دور... اس پر شکوہ عمارت کے ایک وسیع آفس میں ہارون عیدیا اپنی مخصوص کرسی پہ براجمان تھے۔ ٹیک لگا کر بیٹھے، گال تانے انگلی رکھے وہ مخلوظ نظروں سے سامنے بیٹھی زمر کو دیکھ رہے تھے جس کی گردن اٹھی ہوئی تھی اور چبھتی ہوئی نظریں ان پہ جمی تھیں۔ وہ درمیان میں حائل میز کے باعث یہ نہیں دیکھ سکتے تھے کہ زمر نے کرسی کی نشست ایک ہاتھ سے مضبوطی سے تھام رکھی ہے۔ اور بار بار وہ تھوک نگل کر خود کو پرسکون ظاہر کرنے کی کوشش کر رہی تھی۔

”تو آپ نے کیا فیصلہ کیا؟“

”اگر آپ واقعی ہاشم کاردار کو ہمارے ساتھ ٹرائل لڑنے پہ آمادہ کر لیتے ہیں تو ٹھیک ہے۔“ ہلکے سے کندھے اچکا کر خود کو بے نیاز ظاہر کرنا چاہا۔ ”میں فارس کو چھوڑ سکتی ہوں۔“

”اچھا۔“ وہ ذرا سا مسکرائے۔

”اور میں جانتی ہوں کہ آپ یہ اپنی بیٹی کے لئے نہیں کر رہے۔“ اب کہ وہ بھی ذرا سا مسکائی تھی۔ ”آپ فارس کو استعمال کرنا چاہتے ہیں اسے اپنی بیٹی کا باڈی گارڈ بنانا چاہتے ہیں۔ مگر ایسا نہیں ہو پائے گا۔ وہ کبھی بھی ایسے کسی دام میں نہیں آئے گا۔ میں نہیں وارن کروں

گی اسے۔ مگر وہ خود اتنا سمجھدار ہے کہ آپ کا ہر وار خطا جائے گا۔“

”یہ میرا مسئلہ ہے، اس لئے کیوں نا ہم وہ بات کریں جو آپ کا مسئلہ ہے۔“ آگے ہوتے ہتھیلیاں باہم پھنساتے ہوئے انہوں نے مسکرا کر کہا۔ ”آپ نے اچھا فیصلہ کیا، اپنے بوجھ کو کسی کی زندگی سے نکال کر اسے ہلکا کرنے کا فیصلہ بہت اچھا رہتا ہے۔ آپ کو اور کچھ نہیں کرنا۔ بس اس کی زندگی سے نکل جانا ہے۔“

”مگر ٹرائل کے بعد۔ ہم ٹرائل جیتیں یا ہاریں، اس وقت کا انتظار نہیں کروں گی میں، مگر کم از کم جب اتنا کیس چل چکا ہوگا کہ مجھے لگے آپ نے اپنا وعدہ ایفا کر دیا ہے، تو میں اسے چھوڑ دوں گی۔“

”اور اگر آپ نے ایسا نہ کیا تو؟“ کمرے میں لمبے بھر کو سناٹا چھا گیا مگر زمر نے اداکاری جاری رکھتے ہوئے اسی بے نیازی

سے شانے اچکائے۔

”جب میں آپ پر اعتبار کر رہی ہوں تو آپ کو بھی مجھ پر یقین کرنا چاہیے۔“

”مگر ہو سکتا ہے کہ یہ صرف آپ کی چال ہو۔ آپ صرف وعدہ کرنے کی اداکاری کر رہی ہوں، اور اپنا مطلب نکل آنے کے بعد آپ اپنی بات سے پھر جائیں۔ ایسے میں مجھے تو کوئی فائدہ نہیں ہوگا نا۔“ ان کی زیرک نگاہیں اندر تک اتر رہی تھیں۔ زمر کا دل زور زور سے دھڑکنے لگا مگر چہرے پر مسکراہٹ برقرار رہی۔

”ٹھیک ہے۔ آپ نے یقیناً کوئی کانٹریکٹ بنا کر کھا ہوا گا۔ لائے میں دستخط کر دیتی ہوں۔“

”آپ وکیل لوگ ہر کانٹریکٹ کے نکلنے کے سوراخ ڈھونڈ لیتے ہیں، میں ایسی غلطی نہیں کروں گا۔“

”تو پھر آپ میری یہ گفتگوریکارڈ کر رہے ہوں گے یقیناً تاکہ مجھے بلیک میل کر سکیں۔“

”ایسا بھی نہیں ہے۔“ انہوں نے نفی میں سر ہلایا۔ ”کیونکہ آپ بہت محتاط الفاظ کا چناؤ کر رہی ہیں، اگر اس منظر کی ویڈیو بنا کر میں

فارس کو دکھا بھی دوں تو آپ وکٹم لگیں گی اور میں ولن۔ یوں فیصلہ آپ کے حق میں ہو جائے گا۔ مگر میں ایسا نہیں چاہتا۔“

پہلی بار زمر کو محسوس ہوا کہ کمرے میں تناؤ اور گھٹن بڑھ گئی ہے۔ خطرے کا سا سائرن دور کہیں زور زور سے بجنے لگا۔ کوئی آواز مگر سنائی نہیں دیتی تھی، صرف سرخ بتی جلتی بجھتی دکھائی دیتی تھی۔ کسی نے اندر کہا کہ اٹھو اور چلی جاؤ، لعنت بھیجو اس کیس پر، سعدی کو سمجھا لینا، مگر جس کا اندر زیادہ زور چلتا تھا، اس نے اس آواز کو دبا لیا۔ کیونکہ ”زمر“ کا انتخاب زمر نے کر لیا تھا۔

”تو پھر کیسی ضمانت چاہیے آپ کو مجھ سے؟“

انہوں نے جواب دینے کی بجائے میز پر کھڑا کر کے سیدھے رکھے ٹیبلٹ کی طرف توجہ مبذول کی، اور اسکرین کو چھو کر کچھ دیکھنے

لگے۔

”جب آپ اس عمارت میں داخل ہوئی تھیں تو آپ نے اپنا پرس ایکس رے سے گزارا تھا۔ آپ کے پرس کے اندر کی تصویر... اندر تک کا خاکہ میرے پاس کھلا رکھا ہے۔ اس میں ایک چھوٹی چوکور شے نظر آرہی ہے جس کے اندر ایک ننھا سا ہیرہ موجود ہے۔ یہ تصویر چونکہ پرس کا ایک رے امیج ہے، یہ صرف ایک خاکہ دے سکتا ہے، مگر میں جانتا ہوں کہ وہ ہیرہ اس نوزپن کا ہے جو کسی زمانے میں فارس غازی نے آپ کو دی تھی۔“

کرسی کی نشست پر جے اس کے ہاتھ نے زور سے لیدر کو بھیجا۔ اس کے کندھے قدرے سیدھے ہوئے۔ لب پھڑپھرائے۔

آنکھوں میں استعجاب ابھرا۔

”اور جب آپ کو یہ معلوم ہوا تھا کہ یہ گفٹ دینے والا فارس تھا تو آپ غصے سے گھر چھوڑ کر جنگل کی طرف نکل گئی تھیں۔ اس دن کے بعد سے آپ نے اس کو نہیں پہنا۔ حیران مت ہوں۔ کچھ تو معلومات ہوں نامیرے پاس بھی!“

”یقیناً یہ میرے ملازم نے کاردارز کے گارڈ کو بتایا ہوگا سب نوکروں کو خبر ہوگئی تھی اس رات۔ اور ملازم کانوں کے جتنے پکے ہوتے ہیں زبان کے اتنے ہی کچے ہوتے ہیں۔ خیر! آپ اس نوزین کا ذکر کیوں کر رہے ہیں؟“

وہ بولی تو آواز میں دبا دبا غصہ سا لگتا تھا۔

”اگر یہ آپ کے پرس میں نہ ہوتی تو مجھے خیال بھی نہ آتا، مگر میری قسمت اچھی تھی۔“ وہ ٹیلیٹ نیچے رکھتے ہوئے مسکرا کر بولے۔

”آپ اسے خود ہی میرے پاس لے آئیں۔“ پھر باہم مٹھیاں پھنسائے مزید آگے کو ہوئے اور اس کی آنکھوں میں جھانکا۔ ”مسز زمر... اپنی بات پہ اعتبار دلانے کے لئے آپ مجھے اس سے اچھی ضمانت نہیں دے سکتیں۔ اس ڈبی کو میرے پاس چھوڑ جائیے۔“

آسمان کے سارے تارے ایک دم سمندر میں جا گرے تھے۔ اس کا سانس تک رک گیا تھا۔ ”یہ ڈبی؟“

”جی۔ جب آپ یہ وعدہ پورا کریں گی تو میں اسے واپس کر دوں گا۔ نہیں کریں گی تو میں... بلکہ میں کیا کروں گا؟ میری ملکیت میں یہ ڈبی دیکھ کر وہ خود ہی آپ کو چھوڑ دے گا۔ اسی کو ضمانت کہتے ہیں نا۔ اسی کو کانٹریکٹ اور ایگریمنٹ کہتے ہیں نا۔ اور جب آپ نے اسے چھوڑ ہی دینا ہے تو پھر یہ ڈبی کوئی حیثیت تو نہیں رکھتی ہوگی آپ کے لئے۔ سو... اسے... مجھے... دے دیں۔“

تارے سمندر کی سطح پہ چند لمحے تیرتے رہے، مگر تنکے جیسا سہارا بھی نہ ملا تو اندر گرتے چلے گئے... ڈوبتے چلے گئے۔ اس کی بھوری آنکھوں کی جوت بجھ گئی۔ وہ اپنی جگہ سے اٹھ کھڑی ہوئی۔ ہارون منظر سے اسے دیکھے گئے۔ وہ کچھ نہ بولی۔ چپ چاپ ان کو بھی بھئی نظر دوں سے دیکھتی رہی۔ اس کے ذہن میں پکڑ دھکڑ ہو رہی تھی۔ اور دل بند ہونے کو تھا۔

”میں آپ کے ساتھ کسی قسم کی اداکاری نہیں کر رہی۔ لیکن اگر آپ کو صرف اس طرح یقین آئے تو اس طرح سہی۔“ پرس سے وہ ڈبی نکال کر اس نے کھول کر میز پر پختی۔ اندر جگمگاتا ننھا ہیرا ڈھیر ساری روشنی منعکس کرنے لگا۔

”یہ لیجئے۔ اگر آپ نے اپنا وعدہ پورا نہ کیا تو میں ہاشم کو بتا دوں گی کہ آپ کی بیٹی میرے شوہر کے لئے کیا جذبات رکھتی ہے اور جب اسے پتہ چلے گا تو وہ اس کا کیا حشر کرے گا؟ آپ کو معلوم ہے سواب آپ بھی پیچھے نہیں ہٹیں گے۔“ وہ سپاٹ لہجے میں کہہ رہی تھی۔

ہارون واقعی چونکے تھے۔ اس کے الفاظ پہ نہیں اس ڈبی کو دیکھ کر۔ پھر انہوں نے ایک سر اہتی نظر زمر پہ ڈالی۔ ”گویا وہ امتحان میں پا س ہوگئی تھی۔“

”وہ بہت جلد خود آپ سے کہے گا کہ اسے یہ کیس لڑنا ہے، یہ میرا وعدہ ہے۔ اسی میں ہم سب کا فائدہ ہے۔“

زمر نے پرس اٹھایا اور ایک کٹیلی نظر ان پہ ڈال کر باہر نکل گئی۔ دروازہ زور دار آواز سے بند کیا تھا۔

باہر راہداری میں چلتے ہوئے اس نے بدقت ابلتے آنسو روکنے چاہے مگر وہ نہیں رکے۔ قطرے ٹپ ٹپ چہرے پہ پڑھکنے لگے۔ اس نے رک کر دیوار کا سہارا لیا، گویا خود کو ڈھے جانے سے روکا ہو، بچایا ہو۔ کچھ کھو دیا تھا اور اب دل ڈوب ڈوب کر ابھرتا تھا۔ چند گہرے سانس لیے، چند آنسو پئے اور پھر وہ دوبارہ سے چلنے لگی۔ اب کی دفعہ آنکھوں کی جوت بجھ چکی تھی مگر چال ویسی ہی تھی۔ محتاط سی۔ ذرا سی پھسلن گرا سکتی تھی اور اسے اب کوئی غلطی نہیں کرنی تھی۔


چند میل دور ہاشم کے آفس کے باہر کھڑی آبدار نے موبائل پہ آیا پیغام دیکھ کر سے واپس پرس میں ڈالا، پھر جی کڑا کر چلتی ہوئی دروازے کے قریب آئی۔ اس کا دل زور زور سے دھڑک رہا تھا مگر وہ خود کو سنبھالے ہوئے تھی۔ پرسکون رکھنے کی کوشش کیے ہوئے تھی۔

دروازے کا ہینڈل پکڑتے ہوئے وہ زیر لب بڑبڑائی۔

”اتنا بڑا خطرہ مول لے لوں کیا؟“ پھر سر جھٹکا اور اداسی سے مسکرائی۔

”وہ... تمہارے لئے... ایسا کبھی نہیں کرے گی فارس!“ اور پھر اندر داخل ہو گئی۔ آفس ابھی خالی تھا اور حلیہ کے بقول ہاشم کے

آنے میں آدھا گھنٹہ تھا۔ آبدار کو اب آدھا گھنٹہ ادھر بیٹھ کر اس کا انتظار کرنا تھا۔



”مجھے آپ کو کچھ بتانا ہے۔“ جنین یوسف نے اس صبح اس سے یہ کہا تو جواب میں فارس نے سر ہلا کر کہا تھا۔

”مجھے بھی تمہیں کچھ بتانا ہے۔“ وہ دونوں مورچال کے پورچ میں کھڑے تھے اور وہ باہر جانے کی تیاری میں تھا۔

”میں جانتی ہوں آپ کو خاور کے بارے میں بتانا ہے۔ میں بھی وہی بتانا چاہ رہی ہوں۔“ وہ چمکتی آنکھوں اور مغموم مسکراہٹ کے

ساتھ بولی تھی۔ ”اس کا ایک بیٹا ہے جو اب واپس اپنی ماں اور دادی سمیت خاور کے گھر آ کے رہنے لگ گیا ہے۔ میں نے اس کو سب کچھ بتا دیا

ہے۔ اس کے باپ نے کیا کیا اور کن کے لئے یہ سب کیا۔ اس کا دل بدل گیا ہے اپنے باپ کے لئے اور کسی شخص کے لئے اس سے بڑی سزا

کیا ہوگی کہ اس کی اولاد کا دل بدل جائے اس کے لئے؟ میرا خیال ہے آپ کو...“ وہ جوش سے تیز بول رہی تھی۔

قریباً گھنٹے بھر بعد وہ اس بنگلے کے ڈرائنگ روم میں بیٹھا تھا۔ جینز اور شرٹ میں ملبوس وہ ٹانگ پہ ٹانگ جمائے سنجیدگی سے ادھر

ادھر دیکھ رہا تھا۔ عجیب خاموشی کمرے میں حاکم تھی۔ سامنے بیٹھا نو عمر لڑکا خاموش تھا۔ وہ الجھا ہوا بھی تھا۔ مگر مقدس خاموشی کو توڑ نہیں پارہا تھا۔

دفعتاً چوکھٹ پہ آہٹ سی ہوئی۔ وہ دونوں اس طرف دیکھنے لگے۔

ایک عورت پہلے نمودار ہوئی تھی۔ اس کے دونوں ہاتھ ایک وہیل چیئر کی پشت کو تھامے ہوئے تھے جس کو دھکیلتی ہوئی وہ اندر لا رہی

تھی۔ فارس کی نظریں وہیں جم گئیں۔ وہ بس اسے دیکھتا رہا۔

وہ خاور تھا۔

اس کا اڑا ہوا فالج زدہ جسم وہیل چیئر پہ رکھا تھا۔ گویا اس میں روح نہ ہو۔ گردن ترجیحی منجدرسی تھی اور چہرے پہ آسجین ماسک چڑھا

تھا۔ ساتھ چند نالیاں بھی جڑی تھیں۔ اس کے ہونٹ ٹیرھے میٹرھے سے ہو کر ایک زاویے پہ جم گئے تھے اور آنکھیں... صرف وہی حرکت کرتی

تھیں۔ ان کی سیاہ گیندیں گھوم گھوم کر فارس کے چہرے سے آنکراتی تھیں۔ ان میں بے بسی تھی خوف تھا دکھ تھا۔

”کیا ان کی بہتری کی کوئی امید ہے؟“ اس نے سادگی سے لڑکے کو مخاطب کیا۔ لڑکے نے افسوس سے نفی میں سر ہلایا۔

”ان کا جسم مستقل طور پہ مفلوج ہو چکا ہے۔ ہاتھ کی صرف ایک انگلی ہلاکتے ہیں ایک دفعہ ہلائیں تو مطلب ہے ہاں دو دفعہ تو ناں۔

بول بھی نہیں سکتے۔ بس دیکھ سکتے ہیں۔ روتے بہت ہیں۔ آوازوں سے۔ مگر الفاظ نہیں نکلتے۔ ڈاکٹرز کہتے ہیں کہ قدرتی فالج

ایک ہے اور ایسی صورتحال میں ہمیں اب سمجھو نہ کرنا پڑے گا۔“ وہ دبی آواز میں بتا رہا تھا۔

فارس بس گردن موڑے اسے دیکھتا رہا۔ جو سنا سنا سا وہیل چیئر پہ پڑا تھا۔ زرد بے جاں چہرہ بے حد گراہوا وزن ہڈیوں کا ڈھانچا

سا انسان۔ اس کی بھیگی نظریں فارس پہ جمی تھیں۔ بہت سے ماہ و سال دونوں کے درمیان فلم کی طرح چلنے لگے تھے۔

”بول نہیں سکتے تو کیا ہوا۔ سن تو سکتے ہیں نا۔“ وہ بہت دیر بعد بولا تھا اور آواز ٹھنڈی تھی۔ ٹھنڈی اور سپاٹ۔

”جی سن سکتے ہیں۔“ لڑکے نے سر ہلا دیا۔

”تو پھر آج کرنل خاور تمہارے ساتھ کچھ سنیں گے۔ ایک کہانی جو میں سنانے جا رہا ہوں۔“ فارس نے نگاہوں کا رخ اس لڑکے کی

طرف پھیرا۔ ”اور میں چاہتا ہوں کہ تم اس کہانی کو ساری زندگی یاد رکھو جب تک یہ زندہ ہیں تم روزانہ کو وہ کہانی سنایا کرو۔“ خاور کی آنکھوں سے آنسو گرنے لگے تھے۔

”میں سمجھا نہیں۔“ لڑکا اب کے الجھا تھا۔

”جب میں شروع کروں گا تو سمجھ جاؤ گے۔ پھر بتاؤ شروع کروں؟“ اس نے اسی سکون اور اطمینان سے پوچھا تھا۔ لڑکے نے اثبات میں سر ہلایا۔ خاور نے بہت کوشش کی کہ وہ چیخے چلائے گردن ادھر ادھر مارے اس کی منت کرے اسے روکے روئے پیٹے اس کے قدموں میں گر جائے اور اسے منع کرے۔ میرے بیٹے کو مت بتاؤ۔ خدارامت بتاؤ۔

مگر اب..... اختیار اس کے ہاتھوں سے نکل چکا تھا۔

اور اگر تمہیں کبھی کوئی کہے کہ انسان کے کیسے گئے ظلم گھوم پھر کے اس کے پاس ایک دن ضرور لوٹتے ہیں تو یقین کر لینا کیونکہ ایسا ضرور ہوتا ہے۔

ادھر حنین مورچال کے لاؤنج میں بیٹھی ٹی وی دیکھتے ہوئے ڈرائے فروٹ کھا رہی تھی۔ زمر ابھی ابھی لوٹی تھی اور خاموش سی ادھر بیٹھی تھی، گویا ذہن کہیں دور الجھا ہو۔ سعدی لیپ ٹاپ لئے بیٹھا کچھ پوائنٹس کاغذ پہ لکھ رہا تھا۔ وہ انٹرویو کی تیاری کر رہا تھا۔ دفعتاً حنین اٹھی اور سیڑھیوں کی طرف بڑھ گئی۔ مٹھی میں خشک میوے بھرے وہ ان کو وقفے وقفے سے کھاتی، زینے چڑھتی اور پرائی۔ اپنے کمرے کا دروازہ کھولا اور پھر.....

اس کی دلچسپ چیخ سب نے سنی تھی۔ زمر اور سعدی کے خیالات ٹوٹے، جیسے ان کو ہوش آیا۔ وہ دونوں اوپر کی طرف بھاگے۔

”حنین کیا.....“ چوکھٹ تک آتے ہوئے سعدی کے الفاظ ٹوٹ گئے۔ کمرے کی حالت بتا رہی تھی کہ کیا ہوا تھا۔

ہر شے بکھری ہوئی تھی۔ الماریاں دروازے کھلے پڑے تھے۔ جوتوں والے خانے سے سارے ڈبے نکلے ہوئے تھے۔ لاک والی دروازے میں چابی لگی تھی اور وہ کھلا تھا۔ حنین حواس باختی سی کھڑکی میں کھڑی تھی۔ شل۔ ہکا بکا۔ کھڑکی بھی پوری کھلی تھی۔

”حنہ، تم ٹھیک ہو؟ کیا ہوا؟“ زمر نے بے اختیار اسے کندھوں سے تھاما، اور اس کا چہرہ اپنی طرف گھمایا۔

”وہ میرے سامنے کھڑکی سے کودا..... اور.....“ وہ شل سی ابھی تک گردن موڑے باہر دیکھ رہی تھی۔ ”اور اس نے دیوار پھاند لی۔“

”کون؟ کون تھا؟“ سعدی تیزی سے بالکونی میں بھاگا تھا۔

”وہ ایک آدمی تھا، اس نے سرخ مفلر پلیٹ رکھا تھا، اور..... اور اس کے لمبے بال تھے.... اور چھوٹا سا قد تھا۔“ وہ سفید چہرے کے

ساتھ ٹوٹے پھوٹے الفاظ میں بتانے لگی۔ سعدی واپس اندر آیا اور سیڑھیوں کی طرف لپکا۔ اسے نیچے جا کر اس آدمی کو پکڑنا تھا۔

”کیا کر رہا تھا وہ یہاں؟ بتاؤ حنین؟“

”اس کے ہاتھ میں میرا میموری کارڈ تھا۔ وہ علیشا والا میموری کارڈ لے کر چلا گیا۔ اللہ میرے!“ حنین نے سردنوں ہاتھوں میں

تھام لیا۔ زمر نے بے ساختہ کھلی دروازہ دیکھا۔ اسے زور کا چکر آیا تھا۔

”میرے پاس تو اسکی کاپی بھی نہیں ہے زمر۔ اب کیا ہوگا؟“

زمر نڈھال سی کاؤچ پہ گری گئی۔ اب کیا ہوگا؟

قصر کاردار کے برآمدے کے اونچے ستونوں پہ دھوپ کی پہلی کرنیں گرتی نظر آ رہی تھیں۔ ہاشم موبائل دیکھتا زینے اترتا نیچے آ رہا

تھا۔ اس کی کار سامنے منتظری کھڑی تھی۔ شو فر دروازہ کھولے، ہاتھ باندھے کھڑا تھا۔ وہ جیسے ہی کار کے قریب آیا، ایک گارڈ سامنے سے تیز تیز

چلتا اس طرف آتا دکھائی دیا۔

”سر!“ اس نے عجلت میں پکارا۔ ہاشم نے نظر اٹھا کر اسے دیکھا۔

”کیا ہے؟“

”ایک ملاقاتی ہے آپ کے لئے۔ ان کا کہنا ہے کہ آپ ان سے واقف ہیں، سوان سے مل لیں؟“

”اسی وقت؟“ اس نے نخوت سے ابرو اٹھائی مگر پھر وہ ٹھہر گیا۔ گارڈ کے پیچھے آتے ذی نفس کو وہ پہچان گیا تھا۔ پاسپورٹ، انجان

کالز، بہت سی کڑیاں ایک ساتھ ذہن میں ملی تھیں۔

”ہیلو مسٹر کاردار!“ وہ قدم قدم چلتی ان کے سامنے آکھڑی ہوئی اور اپنے ہیروں کی انگوٹھیوں سے مزین ہاتھ سے کان کے پیچھے

بال اڑتی نرمی سے بولی۔ ”میں یہ جانے بغیر کہ کس کے لئے کام کر رہی ہوں، آپ کے لئے بہت کچھ کر چکی ہوں پہلے۔ اب بھی فارس غازی

کے خلاف آپ کی مدد کرنے کے لئے تیار ہوں۔“

”آپ کی تعریف؟“ وہ انجان بن کر بولا البتہ چہرے کی تمام بے زاری اور کلفت غائب ہو چکی تھی۔ مسکرا کر دلچسپی سے وہ اس نوار

کو دیکھ رہا تھا۔

”مجھے ڈاکٹر ایمین کہتے ہیں۔ فارس غازی نے میرا ہسپتال جلا یا تھا، اس نے مجھے تباہ کر دیا۔ تو کیوں ناہم مل کر اس سے بدلہ لیں؟“

ہاشم کی مسکراہٹ گہری ہوئی۔ ”تو وہ آپ تھیں۔ سعدی یوسف کا پاسپورٹ چرانے والی۔ اور یقیناً پاسپورٹ کے علاوہ بھی بہت

کچھ ہوگا آپ کے پاس۔“ مسکرا کر اثبات میں سر ہلاتا وہ کہہ رہا تھا۔

”وہ آپ تھیں! ہے نا!“



باب 25:

اک مسافت عالمِ تنویم میں.....!

لوگ کہتے ہیں کہ
 زبردست محبت وہ ہوتی ہے
 جو تمہیں بٹھاتی ہے
 پینے کو پانی دیتی ہے
 اور نسلی آمیز انداز میں
 تمہارے سر پہ تھکی دیتی ہے۔
 مگر میں کہتی ہوں کہ
 زبردست محبت وہ ہے
 جو تمہیں اڑا دے فضا میں
 بھڑکا دے تمہارے وجود میں شعلے
 تم آسمانوں میں جلتے ہوئے اڑتے جاؤ
 اور رات کو ہمارے پرندے کی طرح روشن کر دو۔
 ایسی محبت جو تمہیں جنگل کی آگ کی طرح
 بھگاتی جائے اور تم.....
 تم دوڑتے دوڑتے رکو نہیں۔
 اور جس شے کو بھی تم چھوؤ
 اسے جلا کر رکھ کرتے جاؤ۔
 میں کہتی ہوں یہ ہے اچھی محبت۔
 جو تمہیں جلا ڈالے
 جو تمہیں اڑا ڈالے

اور تم اس کے ساتھ

بھاگتے چلے جاؤ.....

(سی جو اے نیل سی)

سرما کو اپریل کے سورج نے پگھلا کر گویا بھاپ بنا کے اڑا دیا تھا۔ وہ ایسا گیا کہ اب نام و نشان بھی نہیں ملتا تھا۔ فضا گرم تھی۔ ہوا ساکن تھی۔ گزشتہ برسوں کی نسبت اس سال موسم گرما بہار کے درمیان سے ہی شروع ہوا چاہتا تھا۔

پکھری کا جہنمی جھوم ویسے ہی بھانت بھانت کی بولیاں بولتا راہداریوں سے گزر رہا تھا۔ البتہ اس کمرہ عدالت میں بند دروازوں کے باعث آوازوں کی آمد منقطع تھی۔ چبوترے پہ اونچی کرسی پہ براجمان سیشن جج جناب عابد آغا صاحب اپنے کاغذات الٹ پلٹ کر دیکھ رہے تھے۔ سامنے دونوں اطراف کرسیاں لگی تھیں۔ کورٹ رپورٹراپنے کی بورڈ پہ ہاتھ جمائے تیار بیٹھا تھا۔ بولنے والوں کا ہر جھوٹ اچک کر صفحہ قرطاس پہ منتقل کرنے کو بے تاب تھا۔

دونوں جانب کی کرسیوں کے درمیان گزرنے کا کھلا سا راستہ بنا تھا۔ ہاشم کاردار ٹانگ پہ ٹانگ جمائے بیٹھا تھا۔ ساتھ سوٹ ٹائی اور بھلے سروالائیر و موجود تھا اور مزید آگے دیکھو تو جواہرات بیٹھی بے زاری سے اپنے نیکیلیس کو انگلی پہ لیٹ رہی تھی۔ گاہے بگاہے وہ دائیں جانب بھی دیکھ لیتی جہاں دوسری میز کے پیچھے زمر اور سعدی ساتھ ساتھ بیٹھے تھے۔ سر ایک دوسرے کے قریب کیے وہ دھیمی آواز میں بات کر رہے تھے۔ پچھلی کرسیوں پہ حنین اور اسامہ بیٹھے تھے۔ بالکل خاموش۔

اب تم واپس ہاشم کاردار کی طرف آ جاؤ تو وہ اسی طرح مطمئن سا بیٹھا نظر آتا تھا۔ اس کی آنکھوں میں گہری سوچ تھی اور چہرہ سنجیدہ سا لگتا تھا۔

”زمر صاحب! آپ شروع کریں۔“ جج صاحب نے کاغذات سے نظریں اٹھا کر زمر کو اشارہ کیا۔ نرائل شروع ہو چکا تھا۔ اس کے بولنے کا وقت آ گیا تھا۔ وہ سعدی سے ہلکا سا کچھ کہتی اٹھ کھڑی ہوئی، کوٹ ذرا کھینچ کر درست کیا۔ بال کان کے پیچھے اڑے۔ اس کی ناک میں ننھے سے ہیرے کی لونگ دمک رہی تھی۔ ہاشم یونہی اسے دیکھے گیا۔ وہ اس لونگ اور اس میں چھپی داستانوں سے بے خبر تھا، مگر اس کی چمک سے اسے کچھ یاد آ رہا تھا..... ذہن پیچھے کہیں تیر نے لگا تھا.... اور ایک دم وہ دو ماہ پہلے کی اس صبح میں غوط زن ہو گیا تھا۔

”ڈاکٹر ایمن!“ سبزہ زار پہ اپنی کار کے ساتھ کھڑا وہ مسکراتے ہوئے اس عورت سے کہہ رہا تھا جس نے ہاتھوں میں ہیرے کی گونگھیاں پہن رکھی تھیں۔ ”تو وہ آپ تھیں نا۔ جنہوں نے مجھے وہ پاسپورٹ بھیجا تھا۔“

ڈاکٹر ایمن نے ٹھہر کر اسے دیکھا۔ وہ جو کچھ اور کہنے جا رہی تھی رک گئی۔ بھنویں نا سمجھی سے اکٹھی ہوئیں۔ ”سوری، مگر کون سا پاسپورٹ؟“

”آپ... نے..... مجھے....“ وہ توڑ توڑ کر کہتا اس کے سامنے آیا۔ ”ایک.... پاسپورٹ بھیجا تھا.... سعدی یوسف کا....“

اس نے اچھٹے سے نفی میں سر ہلایا۔ وہ حیران ہوئی تھی۔ ”نہیں، میں نے آپ کو کچھ نہیں بھیجا۔ میں نے تو دو تین دفعہ بس آپ کے آفس کال کی تھی، ملنا چاہتی تھی۔ اگر آپ کو کسی نے میرے خلاف کچھ کہا ہے تو یقین مانیں اس میں کوئی صداقت نہیں ہے۔“

ہاشم نے آنکھوں کی پتلیاں سکونڈ کر غور سے اسے دیکھا۔ انداز سے لگتا تھا وہ جج کہہ رہی ہے۔ اس نے سر جھٹکا۔ ”خیر.... کیوں ملنا چاہتی تھیں آپ مجھ سے؟“ انداز ذرا روکھا ہو گیا تھا۔ دلچسپی گویا ختم ہو گئی تھی۔

”میں فارس غازی کے خلاف آپ کی مدد کرنا چاہتی ہوں۔ جب آپ ٹرائل میں اس کے بھانجے کے خلاف دلائل دیں گے تو....“

”ایک منٹ بی بی۔“ اس نے انگلی اٹھا کر روکا۔ ”کوئی ٹرائل نہیں ہو رہا۔ نہ کبھی ہوگا۔ یہ آپ لوگوں کی بھول ہے کہ ہم اور ”وہ“ کبھی دو خاندانوں کی طرح استغاثہ اور دفاع کی کرسیوں پہ کسی کورٹ روم میں بیٹھے ہوں گے۔ اور مجھے اگر آپ کی مدد کی ضرورت پڑی....“ ”اگر“ پڑی تو میں خود آپ کو یاد کر لوں گا۔ ابھی آپ جاسکتی ہیں۔“ اور سن گلاسز آنکھوں پہ چڑھاتا ہاتھ جھلا کر ڈرائیور کو اشارہ کرتا وہ اندر بیٹھا۔ باادب ملازم نے کالے شیشے والا دروازہ بند کر دیا۔ گاڑی زن سے سامنے سے گزر گئی اور ڈاکٹر ایمین جو ابھی کچھ کہہ ہی نہیں سکی تھی، تلملا کر اسے جاتے دیکھتی رہی۔

(آج)

”زمر صلحہ.... آپ شروع کریں....“ حج کی آواز کی بازگشت تھی جو اسے سنائی دی تھی۔ ہیروں کی چمک مدہم ہوئی۔ قدرے چونک کر ہاشم سیدھا ہوا اور پھر اپنے اطراف میں دیکھا۔ وہ کمرہ عدالت میں بیٹھا تھا، اپنے خاندان کے ساتھ۔ اور دوسری طرف.... اس نے گردن گھما کر دیکھا۔ وہاں پچھلی کرسیوں پہ جنین کے ساتھ فارس بیٹھا تھا۔ وہ شاید ابھی ابھی آیا تھا۔ اور ذرا پیر لے کر کے بیٹھا مسلسل چیونگم چباتے ہوئے سامنے دیکھ رہا تھا۔ صرف وہی تماشائی لگتا تھا۔ باقی سب شدید تناؤ کا شکار تھے۔ ہاشم کی نظروں کا ارتکاز محسوس کر کے اس نے نگاہیں گھمائیں۔ سنہری آنکھیں سیاہ آنکھوں سے ملیں۔ ہاشم سنجیدگی سے اسے دیکھتا رہا، مگر سنہری آنکھیں مسکرائیں۔ ماتھے تک ہاتھ لے جا کر سر کو ذرا سا خم دیا۔ (سلام!) ہاشم نے نخوت سے رخ واپس پھیر لیا۔

”یور آنرز!“ زمر چبوترے کے سامنے زمین پہ کھڑی بات کا آغاز کر رہی تھی۔ ”سرکار بنام نوشیرواں کاردار کو درست طور پہ سمجھنے کے لیے ہمیں سب سے پہلے سعدی یوسف کو سمجھنا ہوگا۔ ایک رشتے دار کی حیثیت سے نہیں، ایک وکیل کی حیثیت سے میں معزز عدالت کو بتانا چاہتی ہوں کہ سعدی یوسف کون ہے۔ اور سعدی یوسف کون تھا۔ میں آپ کو سعدی یوسف کی کہانی سنانا چاہتی ہوں۔“

حج صاحب توجہ سے اسے دیکھ رہے تھے۔ جنین کی نظریں بھی زمر کی پشت پہ جمی تھیں۔ وہ اس کے الفاظ پہ فوکس کرنا چاہتی تھی، ایک ایک لفظ دھیان سے سننا چاہتی تھی، مگر کورٹ رپورٹر کے کی بورڈ پہ ٹھک ٹھک چلتے ہاتھوں کی آواز دفعتاً زمر کی آواز اس کا دھیان بٹا رہی تھی۔ پھر یکا یک ساری آوازیں پس منظر میں چلی گئیں اور دھیرے دھیرے کمرہ عدالت اس کے بیڈ روم میں تبدیل ہوتا گیا.....

(دو ماہ پہلے)

وہ اپنے کمرے میں کھلی کھڑکی کے ساتھ کھڑی تھی۔ پریشان نگاہیں باہر لگی تھیں۔ زمر سردنوں ہاتھوں میں گرائے بیڈ پہ بیٹھی تھی۔ تجھی دروازہ کھلا اور سعدی تیزی سے اندر داخل ہوا۔

”وہ بھاگ چکا ہے۔ سرخ مفکر والا آدمی۔ گارڈ کہہ رہا ہے کہ وہ اس کے پیچھے بھاگا تھا مگر تب تک وہ گلیوں میں گم ہو چکا تھا۔“ وہ پھولے سانس کے ساتھ کہہ رہا تھا۔ ”اب وہ کسی ہمسائیوں کے گھر میں کود چکا ہے۔ گارڈ زگئے ہیں مگر میرا نہیں خیال کہ وہ اب ملے گا۔“ پھر جنین کو دیکھا۔

”تمہارا میموری کارڈ.... کیا تھا اس میں؟“

وہ ابھی تک کھڑکی میں دیکھ رہی تھی اب کہ آہستہ سے چہرہ گھما کر سعدی کو دیکھا۔ آنکھوں میں بددلی تھی۔

”وہ علیشانے ہمیں دیا تھا۔ ہم اتنے سال اس کو لے کر پھرتے رہے آپ کے کی چین میں مگر اس کو استعمال نہیں کر سکے۔“

”مگر اس میں تھا کیا؟“ زمر نے تھکی تھکی نگاہیں اٹھا کر اسے دیکھا۔ جنین نے ایک ٹھنڈی سانس لی۔

”کرنل خاور کے بیٹوں کو ہاشم نے مروایا تھا۔ اور مسز کاردار نے۔ پھر الزام ایک آفیسر پہ ڈال دیا جو خاور کے کیس کی تفتیش کر رہا تھا۔ یہ اگلے سوسال کی منصوبہ بندی کرنے والے لوگ ہیں۔ اس لیے یہ اتنے امیر اور اتنے کامیاب ہوتے ہیں۔ جب یہ کسی کو اپنا دست

راست بناتے ہیں تو اس کی ساری کشتیاں جلا دیتے ہیں۔ خاور نہیں جان سکا۔ اس نے اس بریگیڈیئر کی آنکھوں کے سامنے اس کے خاندان کو رارا اور پھر اس کو بھی مار دیا۔ اس کو بعد میں علم ہوا کہ اس بریگیڈر کا ایک اور بیٹا بھی ہے جو امریکہ میں زیر تعلیم ہے۔ اور اس کو وہ خفیہ اولاد کی طرح چھپا کر رکھتا ہے۔“ حنین سانس لینے کو رکھی۔ یہ باتیں بتانا عجیب لگ رہا تھا۔ سعدی غور سے اور زمر عدم تو جہی سے سن رہی تھی۔ ”خاور کا اس بچے سے کوئی جھگڑا نہیں تھا۔ اس نے صرف بریگیڈر کو اذیت دینی تھی۔ جب دے دی تو انتقام ختم ہوا۔ اس نے اس لڑکے کو تلاش کرنا چاہا مگر وہ اس کو مار کر کیا کرتا؟ بریگیڈر بنگش کے دوستوں نے اسے روپوش کر دیا۔ خاور کو صرف اس کی ایک گھڑی ملی تھی جس پہ اس لڑکے کا پارشل فنگر پرنٹ تھا۔ اس کارڈ میں ایک ویڈیو تھی جو یقیناً مسز کاردار نے بنوائی تھی۔ اس میں خاور ان کے سامنے آ کر اعتراف جرم کرتا ہے اور وہ اس کو نوکر پر دیکھ لیتے ہیں گویا اپنے پروں میں چھپا لیتے ہیں۔ یوں ان کو وفادار ملازم بھی مل گیا اور اس کی دکھتی رگ کو بھی ہاتھ میں لے لیا جس سے وہ کبھی بھی اس کو اپنے جوتے تلے مسل سکتے ہیں۔ علیشا نے وہ پورا فولڈر کاپی کیا تھا۔ اس میں کچھ تصاویر تھیں۔ وہ ویڈیو تھی۔ اور ایک پارشل فنگر پرنٹ کی فائل تھی۔ جو اہرات کے لیپ ٹاپ سے لیا اس نے یہ سب اور مجھے یاد ہے وہ کبھی بھی خاور کو اپنے کمپیوٹر کو ہاتھ نہیں لگانے دیتی تھیں۔ علیشا ہیکر تھی۔ انہی جرائم کی وجہ سے وہ جیل گئی تھی۔ اس کے پاس نیشنل ڈیٹا بیس تک رسائی تھی۔ اس نے اس پارشل فنگر پرنٹ کو ڈھونڈ نکالا۔ شاید خاور امریکہ میں ہوتا اور دلچسپی لیتا اور کاردار نے اسے مصروف نہ کر رکھا ہوتا تو وہ بھی ڈھونڈ نکالتا مگر اس کا تو انتقام پورا ہو گیا تھا۔ مگر انتقام کے سائیکل میں ایک سروائیور رہ جاتا ہے۔ اور وہ اس چکر کو الٹا چلاتا ہے۔ وہ لڑکا سلطان کئی برس کی انتھک محنت کے بعد اور نگزیب کاردار کے پاس ملازمت کرنے آتا ہے۔ اس کے ڈرائیونگ لائسنس کی کاپی اس کارڈ میں تھی اور میں دیکھتے ہی پہچان گئی تھی کہ یہ امر شفیق کی پرانی تصویر ہے۔“

”احمر؟ وہ اٹھنی؟“ سعدی کو دکھ کا لگا تھا۔ زمر خاموش رہی۔ اسے اب کوئی بھی بات حیران نہیں کرتی تھی۔

”میں نے یہ ساری باتیں فارس ماموں کو بتائیں تو انہوں نے احمر سے یہ سب پوچھا۔ یہ بات احمر نے انہیں بتائی کہ اس کے والد نے نہیں کاردار نے خاور کے بیٹوں کو مارا تھا۔ چونکہ فارس ماموں نے خود اس دن خاور کو جانے دیا تھا زمر کے کہنے پہ حالانکہ بعد میں خاور نے زمر پہ گولی بھی چلائی چاہی، مگر انہوں نے احمر سے کہا کہ وہ اسے جانے دے ورنہ خاور اس کو اکسا کر اسے کہے گا کہ مجھے مار ڈالو اور یوں احمر مجرم بن جائے گا۔ انتقام کا چکر الٹا ہوگا۔ خاور کا تیسرا بیٹا ابھی زندہ ہے۔ وہ احمر کو جینے نہیں دے گا۔ مگر احمر نے بات نہیں مانی۔ اس نے ہی کیا ہے جو بھی اس نے کیا ہے خاور کے ساتھ۔ خاور کے ایکسٹنٹ اور فالج کے بارے میں تو آپ سب نے ہاشم کے ٹوئٹر پہ پڑھ لیا ہوگا۔ خیر مجھے خاور سے کوئی ہمدردی نہیں ہے اس لیے میں نے اس کے بیٹے کو سب بتا دیا ای میل کر کے۔ فارس ماموں بھی صبح ادھر ہی گئے ہیں۔ وہ ایک دفعہ.....“

”تم نے اسے کاپی کیوں نہیں کیا؟ ہم اسے کورٹ میں استعمال کر سکتے تھے۔“ سعدی جھنجھلا یا تھا۔ خاور سے وہاں کسی کو دلچسپی نہ تھی۔

”بھائی وہ کاپی نہیں ہو رہی تھی اور میں نے وہ بہت سنبھال کر رکھی تھی۔“

”حنین۔“ زمر نے سر اٹھا کر اسے دیکھا۔ ”کس کس کو علم تھا کہ وہ تم نے کہاں رکھی ہے؟ کسی ملازم نے دیکھا تھا تمہیں وہ رکھتے

ہوئے؟“

”نہیں زمر۔ سوال ہی پیدا نہیں ہوتا۔ اس کی جگہ اس دراز کی چابی کی جگہ میرے سوا کوئی نہیں جانتا تھا۔ کوئی بھی نہیں جانتا۔“ وہ سچ

کہہ رہی تھی۔ ”پہلے وہ فلیش ڈرائیو خالی نکلی اور اب یہ سارے ثبوت گئے۔ شاید Yousufs اتنی بھیا تک اور تارک یک چیزیں رکھنے کے اہل

ہی نہیں ہیں۔“ حنین نے دل گرفتگی سے ایک اور سچ بولا۔ سعدی نے نرمی میں سر ہلایا۔

”اونہوں۔ مجھے یقین ہے جب سوئیا کی سالگرہ کی رات میں نے ہاشم کے کمرے میں جا کر وہ فلیش ڈرائیو کاپی کی تھی تو اس کے

اندر کافی سارا مواد موجود تھا۔ میوری تقریباً فل ہو گئی تھی۔ اور اب اس میں فروزن کے سوا کچھ نہیں ہے۔ یقیناً کسی نے اہم ڈاکومنٹس اس میں سے مٹائے ہیں۔“

”کوئی میری ناک کے نیچے میری فلیش سے کیسے کچھ مناسکتا ہے؟“

”جیسے کوئی تمہاری دراز سے کارڈ نکال کر لے جاسکتا ہے۔ یقیناً اس شخص کو ہاشم نے بھیجا ہوگا اور اسے اس فلیش کا پاسورڈ معلوم ہوگا۔ نہ ہم خود محفوظ ہیں نہ ہمارے گھر۔“ سعدی تلخی سے کہتا اٹھ کھڑا ہوا۔ حنین نے بے اختیار زمر کو دیکھا تھا۔ ”اب کیا ہوگا؟ ٹرائل کے لیے ہمارے پاس کچھ بھی نہیں ہے۔“

ذرا دیر بعد زمر نے چہرہ اٹھایا تو لگتا تھا وہ خود کو قدرے سنبھال چکی ہے۔

”پاکستان میں ایسے ہی ہوتے ہیں ٹرائلز۔ مخالف فریق ٹرائل شروع ہونے سے قبل ہی ہمارے ثبوت مٹا دیتے ہیں۔ لیکن کوئی ہلا نہیں۔“ وہ بالوں کو لپیٹ کر جوڑے کی شکل دیتی اپنی جگہ سے اٹھی۔

”ہمارے پاس ہماری زبانیں ہمارے دلائل اور ہمارے گواہ موجود ہوں گے۔ ٹرائل ہوگا اور ضرور ہوگا اور اسے ہم ہی جیتیں گے اور اگر نہ بھی جیت سکتے تو کم از کم.....“ اس نے سنجیدگی سے حنین کو دیکھا۔

”It would be worth trying.“

(آج)

”یور آزا!“ حنین نے سر جھکا۔ ارد گرد چلتا منظر بجلی جانے پہ بند ہونے والی ٹی وی کی طرح غائب ہو گیا۔ وہ ذرا سنبھل کر سیدھی ہو کر بیٹھی۔ کمرہ عدالت اس کے اطراف میں آ بسا تھا اور وہاں سب دم سادھے زمر کو سن رہے تھے جو حج کے چبوترے کے سامنے کھڑی بات آغا ز کر رہی تھی۔ یہاں سے اس کی پشت نظر آتی تھی۔ سیاہ کوٹ کے اوپر گھنگریالے بال آدھے بندھے گر رہے تھے اور وہ وقفے وقفے سے اس کے پیچھے ایک لٹ اڑتی تھی۔

”میرے موکل سعدی یوسف کی کہانی 21 مئی کو نہیں شروع ہوئی تھی۔ یہ اس سے بہت پہلے شروع ہوئی تھی۔“ چہرہ موزے ایلی سعدی کی طرف ہاتھ سے اشارہ کرتے اس نے بات جاری رکھی۔ وہ بس زخمی آنکھوں سے سامنے دیکھے گیا۔

”جو سعدی یوسف اس وقت کمرہ عدالت میں انصاف کا طالب بن کر بیٹھا ہے یہ وہ سعدی نہیں ہے جس کو اس کے گھر والے نے اس کی کئی برسوں سے جانتے ہیں۔ وہ سعدی اور تھا۔ وہ زندہ دل تھا۔ لوگوں کو معاف کرنے والا درگزر کرنے والا تھا۔ ملک کی خدمت کا جذبہ اس نے اپنی ملازمت کا آغاز کیا تھا۔ وہ ایک محنتی اور قابل نوجوان تھا۔ اس کے پاس ٹیلنٹ تھا، بہتر تھا ذہانت تھی۔ اگر اس کو کام کرنے دیا جائے اس کو مواقع ملتے تو وہ کہاں سے کہاں پہنچ چکا ہوتا، مگر یور آزا میرے ملک کے نوجوانوں کو اگر اسی طرح پھیلنے پھولنے دیا جائے تو معروف امیر آئی پی پیز کے آتش وان ٹھنڈے نہ پڑ جائیں؟ اگر ان نوجوانوں کو یونہی بڑے بڑے پراجیکٹس پہنچتے اور لگن سے کام کرنے کی اجازت دے دی جائے تو وقت کے فرعونوں کی غلامی کون کرے گا؟“

نانگ پہ نانگ جمائے بیٹھا ہاشم، گال تلے انگلی رکھے اطمینان سے زمر کو دیکھ رہا تھا۔ آخری بات پہ آگے جھکا، نوٹ پڑھا یا اور ان پہ چند الفاظ تحریر کیے۔

”سعدی یوسف۔ غریب کارڈ۔ محبت وطن کارڈ۔“ نوٹس لے کر اس نے پیڈ ڈال دیا اور توجہ سے سننے لگا۔ وہ اب چبوترے

سامنے چلتے ہوئے کہہ رہی تھی۔ ہاتھ ہلا کر۔ دائیں سے بائیں مہلتی۔

”سعدی یوسف کی زندگی کی سب سے بڑی غلطی اس کی معصومیت تھی۔ اس نے سمجھا کہ شاید دوسرے لوگ بھی اس کی طرح ہو سکتے

ہیں ان کو اللہ کا خوف دلاؤ تو وہ سدھر جاتے ہیں۔ اور اسی خیال کے تحت وہ 21 مئی کی صبح ہاشم کا ردار کے بلانے پر اس کے آفس گیا تھا۔ یور آنرز وہاں پران سے جھگڑا کرنے یا ان کو مارنے کی نیت سے نہیں گیا تھا بلکہ وہ وہاں ان کو قانون کی حرمت کا احساس دلانے گیا تھا۔“

ہاشم سنجیدگی سے سنتا رہا۔ چہرے پر وہی تاثرات برقرار رہے۔

”اس موقع پر ہاشم کا ردار نے سعدی یوسف کو تیس کروڑ روپے لے کر اپنا منہ بند کرنے کی پیشکش کی جسے اس نے ٹھکرا دیا۔ یہ اسی وقت تھا جب ملازم نوشیرواں کا ردار سے اس کی تلخ کلامی ہوئی مگر نہ ہی سعدی یوسف نے کسی پر ہاتھ اٹھایا نہ ہی تکرار کی بلکہ چند الفاظ کہہ کر وہ وہاں سے چلا آیا۔ ایک پچیس سال کے نوجوان کے خاندان کی عورتوں کے بارے میں نازیبا باتیں کہی جائیں تو یہ ممکن ہی نہیں کہ وہ مخالف کا منہ نہ توڑ دے۔ مگر سعدی یوسف نے زبانی تلخی کے سوا کچھ نہیں کیا۔ وہ قانون توڑنے والوں میں سے نہیں تھا۔ وہ قانون کی بلا دستی اور انصاف قائم کرنے کے لئے ان کو نصیحت کرنے گیا تھا۔ کسی بھی قسم کی قانونی چارہ جوئی سے پہلے وہ خیر کا ایک آخری راستہ دکھانے گیا تھا ان کو شاید کہ وہ نام ہوں شاید کہ وہ پلٹ آئیں تو ان کی سزا میں کمی ہو جائے۔ ایسا تھا ہمارا سعدی۔ دشمنوں کا بھی خیر خواہ۔“ زمر نے رک کر چہرہ موڑا۔ سعدی اب سر جھکائے بیٹھا تھا۔ سب خاموشی سے اسے دیکھ رہے تھے۔ ہاشم البتہ انہماک سے پیڈ پہ الفاظ کا اضافہ کر رہا تھا۔

”کریکٹر اسٹیج۔ میسا، ہمدرد۔ غریب بمقابلہ امیر۔ مختصر یہ کہ فرشتہ کا رڈ کھیل رہی ہے پراسیکوٹر۔“ اور اس کا دماغ زمر کے ہر کارڈ کا توڑ سوچ رہا تھا۔ پیلے نوٹ پیڈ پر نظریں جمائے وہ زمر کی باتیں سن رہا تھا مگر بار بار دھیان بٹ سا جاتا تھا۔ نوٹ پیڈ کے صفحے بالکل زرد تھے۔ سورج کھسی کے پھولوں جیسے زرد۔ اور اس زردی میں بہت سے بلب جگمگانے لگے.....

(دو ماہ پہلے)

اس کے آفس کا کارڈ اور صبح کے باجوہ زرد بیٹوں سے جگمگا رہا تھا۔ وہ تیز تیز چلتا جا رہا تھا۔ ذہن میں ڈاکٹر ایمن کی باتیں گونج رہی تھیں۔ وہ جمع تفریق کر رہا تھا۔ جوڑ توڑ کر رہا تھا۔

اپنے آفس کے دروازے پر وہ ٹھہرا۔ چہرے پر خوشگوار مسکراہٹ درآئی۔ موڈ ایک دم اچھا ہو گیا۔

”ریڈ؟“ اس نے مسکرا کر آفس میں قدم رکھا۔ وہ جو کرسی پر بیٹھی تھی چونک کر مڑی۔ پھر کھڑی ہو گئی۔ چہرے پر بدقت پھیلنے سی مسکراہٹ لائی۔ سرخ رومال سر پر پلٹ کر گردن کے پیچھے گرہ لگائے ہوئے تھی اور کانوں میں آنسو شکل کے سرخ یا قوت لٹک رہے تھے۔ سبز مائل آنکھیں بے خوابی کے باعث اندر سے گلابی پڑ رہی تھیں مگر پھر بھی وہ سنبھل کر مسکرا رہی تھی۔

”گریم ریپر!“ ہاشم اس طرزِ تسخاطب پر ہلکا سا ہنستا اندر آیا اور میز کے پیچھے جا کر کوٹ کا بٹن کھولتے ہوئے اپنی کرسی سنبھالی۔

”مجھے اس نام سے پکارنا بند کر سکتی ہو آئی؟“ کرسی کو میز کے قریب لاتے اس نے چند چیزیں اٹھا کر الٹ پلٹ کیں۔ چہرے پر

وہی وجیہہ مسکراہٹ تھی۔ سارا ماحول گویا معطر ہو گیا تھا۔

آبدار دھیرے سے کرسی پر واپس بیٹھی۔ اس کی گم صم نگاہیں ہاشم کے چہرے پر جمی تھیں۔

”ناشتہ کیا ہے؟ کیا منگواؤں تمہارے لیے؟“

”میں سمندر کی گیلی ریت پہ لیٹی تھی..... میرا اندر پانیوں میں ڈوب چکا تھا۔“ وہ کسی گہرے خیال میں بول رہی تھی۔ ”کیا پھیپھڑے

اور کیا دل..... سب پانی تھا..... ایسے میں کوئی میرے اوپر جھکا تھا..... اس کی شرٹ کی پشت پر ہنسا سا سیپ چپکا تھا..... اس سیپ میں تین رنگ تھے

..... گویا رنگوں کی طرح ابھرے ہوئے تھے..... تب میں نے اسے فرشتہ سمجھا تھا..... موت کا فرشتہ..... مگر اس موت کے فرشتے نے مجھے نئی زندگی

دی۔“

وہ جو فون اٹھا کر آرڈر کرنے لگا تھا ریسیور واپس ڈال کر مسکرا کے اسے دیکھنے لگا۔ وہ گم صم سی دیوار کو دیکھتی بول رہی تھی۔ ”اور اب

وہ چاہتا ہے کہ میں اس کی زندگی میں شامل ہو جاؤں۔“ (ہاشم مسکراتا رہا۔) اب..... جب کہ ایک دنیا.... اسے شیطان کہنے لگی ہے۔“ ہاشم کی مسکراہٹ غائب ہوئی۔ دماغ گویا بھک سے اڑا۔ اس نے لب کھولے مگر پھر بھینچ لئے۔ سمجھ نہیں آیا کیا کہے۔

”اور وہ چاہتا ہے کہ میں.... اس کی زندگی میں شامل ہو جاؤں۔ سمر ویڈنگ یا اسپرنگ ویڈنگ!“ آبی کی گم صم نکا میں اس کے چہرے پآٹھریں۔

”سمر ویڈنگ یا اسپرنگ ویڈنگ.... یہی پوچھا تھا تا تم نے!“

”آبی تم سوچنے کے لئے وقت لے سکتی ہو اور پھر.....“

”اور پھر میں وہ عورت بن جاؤں گی جو شہر کے ساتویں eligible bachelor کی ملکہ بن کر اس کی زندگی میں آئے گی اور اس کے ساتھ ہر جگہ ہر تصویر ہر میگزین کو روپہ کھڑی ہوگی اس کے ساتھ سیاہ گلاسز لگائے کالے شیشوں والی لمبی گاڑی سے نکلا کرے گی مگر لوگ.... آگے آگے ہوئی۔ مسکراہٹ نہیں تھی آنکھوں میں آنچ تھی۔ سرخی تھی۔“ مگر لوگ سامنے سرخ قالین بچھا کر اس کے انتظار میں پھول لئے نہیں کھڑے ہوں گے۔ لوگ پوسٹرز اور بیئرز اٹھا کر کھڑے ہوں گے رپورٹرز مائیک لہر لہرا کر پوچھیں گے کہ سعدی یوسف کی زندگی کا خون کرنے کے بعد تم لوگ سراٹھا کر کیسے جی رہے ہو؟“

”وہ سب جھوٹ ہے۔ میں نے اس کو صرف اغوا کیا تھا، مگر اس کے خاندان کے افراد ہم نے قتل نہیں کیے، نہ ہی شیر و نالے گولیاں ماری تھیں۔“ وہ تلملا کر بولا تھا۔ ”اسے نیاز بیگ نے مارا تھا، میں صرف اسے اس کے دشمنوں سے محفوظ رکھ رہا تھا مگر وہ اتنا ناشکرانہ کہ....“ شدت جذبات سے سرخ پڑتے چہرے کے باعث وہ بول ہی نہیں پارہا تھا۔

”وہ ناشکرانہ یا شکر گزار وہ.... بول رہا ہے اور دنیا اس کو سن رہی ہے۔ دنیا اس کو دیکھ رہی ہے۔ دنیا اس کے انکشافات سے لطف انداز ہو رہی ہے۔ اس کا کیس اگلے بیس سال عدالت میں چلے گا مگر بیس سال کس نے دیکھے ہیں۔“ وہ تڑپ کر بولی تھی۔ ”میری زندگی کے تمہارے ساتھ میری زندگی کے پہلے دو سال.... دو کریم ایئر زوہ لے لے گا۔ کم از کم دو سال تو میڈیا اور لوگ اس کو یاد رکھیں گے نا۔ میں دو سال تک اخبارات، ٹی وی اور سوشل میڈیا پر الزامات پڑھتی رہوں گی۔ وہ بولتا رہے گا اور لوگ اسے سنتے رہیں گے۔ میں جب گھر سے نکلوں گی پبلک مجھے نفرت سے دیکھے گی۔ کیونکہ وہ تمہارا اور نوشیرواں کا میڈیا ٹرائل کر چکے ہیں۔ پبلک تمہیں مجرم قرار دے چکی ہے۔ ان کی باتیں مجھے گھر میں قید کر دیں گی۔ میں باہر تک نہیں نکل سکوں گی۔ سناتم نے۔ جرم تم پر ثابت ہوا ہے اور جیل مجھے ہو جائے گی۔“

”ہم کسی اور ملک چلے جائیں گے، تمہیں کچھ نہیں سننا پڑے گا۔“ وہ آگے کو ہوا جلدی سے کہنے لگا تھا۔

”لیکن اگر تم قاتل نہیں ہو اگر تم نے کچھ غلط نہیں کیا تو ہم کیوں بھاگیں؟ اگر تم اور نوشیرواں بے قصور ہو تو اس کی زبان بند کیوں نہیں کرتے؟“ آنسو اس کی آنکھوں سے ٹپ ٹپ کرنے لگے تھے۔ گود میں رکھے اس کے ہاتھ ہولے سے پکپکا رہے تھے۔ دل زور زور سے دھڑک رہا تھا مگر وہ بظاہر جذباتی چہرہ بنائے کہے جا رہی تھی۔ ”ان کو چپ ہونا ہو گا ہاشم، ورنہ تمہارے خاندان سے خود کو کبھی منسلک نہیں کروں گی“ جب تک یہ گندگی تمہارے ساتھ ہے۔“

”میں کیا کروں؟ تم کیا چاہتی ہو، میں کیا کروں؟“ وہ آگے ہوتے ہوئے بولا۔ بار بار وہ سر جھٹکتا تھا، کبھی انگلیاں باہم پھنسا کر

کھولتا تھا۔

”ان کو چپ کرواؤ، پبلک رائے کو بدلو۔“ اگلے الفاظ کہنے سے پہلے اس نے دل میں کہا تھا۔ (وہ تمہارے لئے... فارس غازی... یہ کبھی نہیں کرے گی۔) اپنا... دفاع کرو۔ اپنی بے گناہی ثابت کرو۔ یوں کہ دنیا مان جائے، تم سچے تھے۔ تمہارا بھائی سچا تھا۔ میڈیا... سوشل میڈیا... نوجوان... سب اس کے ساتھ کھڑے ہیں۔ وہ مشہور ہوتا جا رہا ہے۔ وہ ہیرو بن رہا ہے۔ کیونکہ اس کا میڈیا ٹرائل نہیں ہو رہا۔ تمہارا بہنہ رہا ہے۔ تم پہلے ہی ٹرائل کی زد میں ہو۔ تو اب.... اس کو گھسیٹو ٹرائل میں! ہاشم کا ردار....“ اس نے میز پر ہاتھ رکھ کر آگے جھک کر اس کی آنکھوں

میں دیکھ کر کہا۔ ”اس کو عدالت میں لے کر آؤ اور اس کے سارے الزامات کا توڑ کرو۔ اس کو وہاں تباہ کر دو اس کو جھوٹا ثابت کرو مگر ایسا کرنے کے لیے تمہیں اس کے ساتھ ایک کورٹ روم میں کھڑا ہونا ہوگا۔ اور پھر جب خود کو دنیا کی نظروں میں بری کر والو.... اور چونکہ تم بے گناہ ہو تو کروا ہی لو گے۔ تب مجھے پر پوز کرنا۔ میں اپنا فیصلہ تب تک کے لیے محفوظ رکھتی ہوں۔“ اور پھر وہ اٹھ کھڑی ہوئی۔

”If you want me, earn me!“ اپنا بیگ دوپونے والے انداز میں اٹھایا اور اسے دل گرفتگی سے خود کو دیکھتے چھوڑ کر وہ باہر نکل آئی۔ دروازہ بند کر کے وہ تیزی سے حلیمہ کی میز پہ آئی پانی کی بوتل اٹھائی اور غنا غٹ پانی پیتی گئی۔ حلیمہ بے اختیار کام سے سر اٹھا کر اسے دیکھنے لگی۔ آبی نے بے ترتیب سانسوں کے درمیان بوتل واپس رکھی اور آستین سے تریپیشانی پونچھتی آگے بڑھ گئی۔ اندر بیٹھے ہاشم کا سارا موڈ خراب ہو چکا تھا۔ وہ ٹائی ڈھیلی کیے سوچتی نظروں سے خالی دیوار کو دیکھ رہا تھا۔

(آج)

”یور آنر ہو ایوں کہ....“ زممر کی آواز دور کسی گہری کھائی سے آتی محسوس ہو رہی تھی۔ ہاشم نے ذہن سے تمام خیالات کو جھٹک کر نگاہیں اٹھائیں اور خود کو واپس کمرہ عدالت میں لے آیا۔ وہ جج کے چوبرے کے سامنے کھڑی تھی یہاں سے اس کا نیم رخ دکھائی دیتا تھا۔ ٹھنکریا بی بی لٹ گال کو چھو رہی تھی اور بھوری آنکھیں جج کے چہرے پہ جمی تھیں۔

KUTUBISTAN.BLOGSPOT.COM

سب خاموشی اور محویت سے اسے سن رہے تھے۔

”ہو ایوں کہ اکیس مئی کی شام جب ایک خوش باش زندگی سے بھرپور سعدی یوسف گھر واپس آتا ہے اور اپنے سارے خاندان کو ذر پہ مدعو کرتا ہے اس وقت بھی اس کو خاندان کے اس ایک فرد کا بھی خیال ہوتا ہے جو وہاں نہیں جائے گا۔ ڈاکٹر سارہ جو خود کو خاندانی جھمیلوں سے دور رکھتی ہیں اس وقت وہ ان کو وہاں بلاتا ہے ان کو اپنے خاندان اور زندگی کی طرف لوٹ کر آنے کے لئے منانے ان کو ان کے اصل دشمنوں کی خبر دینے کیونکہ اب اس کے پاس ثبوت بھی تھے۔ مگر وہاں.... اس تاریک گلی میں اس کا پیچھا کرنے اس کو دھمکانے اور زبانی تلخ کلامی کا بدلہ گولی سے لینے کے لئے ملزم نوشیرواں کاردار آتا ہے اور وہ اس وقت تک وہاں سے نہیں جاتا جب تک وہ سعدی کے جسم میں تین گولیاں پیوست کر کے اس کو مار پیٹ کر نیم مردہ حالت میں نہیں پہنچا چکا ہوتا۔ یور آنر.... پولیس اور گواہوں کو خرید کر میرے زخمی موکل کو ہسپتال سے غائب کروا دینے کے بعد اسے آٹھ ماہ اور ایک دن تک جس بے جا میں رکھنے کا ذمہ دار نوشیرواں کاردار ہی ہے۔ ہاشم کاردار اس کا ایک معاون تھا، مگر اصل مجرم نوشیرواں ہے۔ یہ سب کچھ اس کے حکم پہ اور اس کی ایما پہ ہوا۔ امیر لڑکوں کا یہی مسئلہ ہے۔ اگر ان کے نام کے آگے کانجو جتوئی کاردار یا تاپور لگتا ہے تو ان کو کسی دوسرے نوجوان سے حسد نکالنے کے لیے اس کو مارنے کا کاہانڈل جاتا ہے۔ میرے لیے سب کی ذات برابر اور قابل احترام ہے لیکن ہمارے یہ رئیس اپنی حرکتوں سے اپنی ذات کو خود بدنام کرتے ہیں یور آنر۔ کیا اب بھی وقت نہیں آیا جب ان کا احتساب کیا جائے؟“

ہاشم نے پیلے کاغذ پہ ایک سطر مزید کھینچی۔

”صرف شیر و کیوں؟ ہاشم کاردار کیوں نہیں؟“ لکھ کر پرسوج نظروں سے اس نے پہلی قطار میں پرے بیٹھے سعدی کو دیکھا۔ اور پھر زمرو۔ زمرنے اس کی نگاہوں کی حدت محسوس کر لی تھی یا کیا اس نے پلٹ کر ہاشم کو دیکھا۔ ہاشم نے رخ موڑ لیا مگر زمر ادھر ہی دیکھتی رہی۔ یونہی۔ بے مقصد۔ پھر یکا یک نظروں کے سامنے سے عدالتی کمرے کی کرسیاں اور وہ تماشا نیوں جیسے لوگ غائب ہوتے گئے۔ ہوانے اس کے ذہن کو پیچھے کھینچا اور وہ اس رو میں بہتی چلی گئی.....

(دو ماہ پہلے)

مورچال کے اندر وہی سوگوار ماحول تھا۔ زمرنے کمرے کی طرف جاتے ہوئے رک کر کچن میں دیکھا۔ وہاں حنین اور سعدی آنے

سامنے کھڑے صبح والے واقعے کی بات کر رہے تھے۔

”ہمارے سب ثبوت ختم ہوتے جا رہے ہیں۔“ وہ پریشانی سے کہہ رہا تھا۔ حنین ناخن مسلسل دانت سے کترتی اسے دیکھ رہی تھی۔

”وہ ویڈیو تو ہے نا جو آپ نے ہاشم کے آفس میں بنائی تھی۔ اس میں ہاشم نے اعتراف جرم کیا تھا۔“

”ہم اسے عدالت میں استعمال نہیں کر سکتے۔“ زمر نے چوکھٹ پھر کر کہا تو دونوں مڑ کر اسے دیکھنے لگے۔ ”قانونی پیچیدگیاں ایک طرف اس ویڈیو میں ہاشم نے یہ بھی کہا ہے کہ کس طرح اس نے حد کے ایگزیم کے دوران اس کی مدد کی۔ لاء کالج کے اس سینئر وکیل صاحب کی کال بھی ہے اس میں۔ ہم وہ ویڈیو بیچ کو نہیں دکھا سکتے۔“

حنین کا چہرہ بگھ گیا۔ مگر سعدی تیزی سے بولا۔ ”اگر ہم اسے ایڈٹ کر دیں تو!“

”تو وہ اور بیچل نہیں رہے گی اور عدالت میں قابل قبول نہیں ہوگی۔“

”یہ اچھا حساب ہے!“ وہ بے زار سا ہو گیا۔ حد ابھی تک ناخن کتر رہی تھی۔ زمر چپ چاپ آگے بڑھ گئی۔ اپنے کمرے میں آ کر وہ اسٹڈی ٹیبل پہ بیٹھی اور فون پہ ایک کال ملانے لگی۔

”احمر۔ فارس کہاں ہے؟“ چھوٹے ہی اس نے پوچھا تھا۔

”آخری اطلاعات تک میں اس کی بیوی نہیں تھا۔ سو مجھے کیسے پتہ ہوگا؟“ زمر کے لبوں پہ سوگوار مسکراہٹ بکھری۔ عرصے تک خود کو چھپا چھپا کر اور لوگوں کو اپنے دائرے سے باہر نکا کر رکھنے کی عادت ڈال لینے والا احمر آج مدتوں بعد پہلے جیسا لگا تھا۔

”خیر۔ کیا یہ سب سچ ہے؟“

”کیا؟“ وہ محتاط سا بولا۔

”جو میں سن رہی ہوں۔“

احمر نے گہری سانس لی۔ ”غازی کا میسج آیا تھا مجھے۔ کہہ رہا تھا میں اسے جانے دوں۔ مگر مجھے یاد ہے آپ نے اس کے اپنے ریسٹورانٹ میں آنے کے بارے میں پولیس رپورٹ میں کہا تھا کہ جب غازی نے اسے جانے دیا تو بھی اس نے آپ پہ گولی چلانی چاہی۔ کیا ایسے شخص کو چھوڑ دینا چاہیے؟“ ایک دم سنجیدہ اور گہرا احمر.... کچھ اچھا نہیں لگا۔ زمر نے گہری سانس لی۔

”میں تو اس تک نیم کی بات کر رہی تھی جو آپ نے میرا رکھا ہوا تھا۔ کیا یہ سچ ہے؟“

احمر گویا کرسی سے اچھل کر سیدھا کھڑا ہو گیا ہو۔ ”کون سا تک نیم؟ میں دیکھیں بہت مہذب انسان ہوں۔ یہ آپ کا شوہر ہے انتہائی دو نمبر آدمی۔ اس کی عادت ہے اپنے کیے ہوئے کام دوسروں کے سر ڈالنے کی۔ مجھے اس معاملے سے دور رکھیں۔“

”اصل میں آپ دونوں ہی بہت مہذب ہیں۔ بس مجھے سمجھ نہیں آتا کہ زیادہ مہذب کون ہے۔ اور زیادہ شریف کون۔ بہر حال جلد سے جلد خود کو کاردار کی قید سے نکال لیجئے۔ اور اس سے پہلے کہ وہ آپ کی حقیقت جانیں آپ کو یہاں سے بہت دور چلے جانا چاہیے۔“ یہ وہ آخری بات تھی جو اس نے کال پہ احمر سے کہی تھی۔

(آج)

ج صاحب کھٹکھارے تو زمر نے چونک کر انہیں دیکھا پھر سر جھٹک کر آگے آئی۔

”یور آنر، ہمارے پاس گواہ ہیں جو حلف لے کر گواہی دیں گے کہ کس طرح سعدی یوسف کو کولمبو کے ایک ہوٹل کے زیر زمین تہ خانے میں رکھا گیا۔ اس کو وہاں مختلف طریقوں سے مار چر کیا گیا۔ ہم اس کو وہاں مقید دیکھنے والے ایک ایک شخص کو عدالت میں پیش کریں گے اور ان کے بیانات سے یہ پتہ لگانا مشکل نہیں ہوگا کہ یہ لڑکا بیچ بول رہا ہے۔ اور یہ ایک بہت کٹھن جنگ لڑ کر آیا ہے۔“

حاضرین میں بیٹھے فارس نے پور سے ہو کر گردن کو دائیں کندھے کی طرف جھکایا پھر بائیں کندھے کی طرف۔ گویا پٹھوں کو آرام دیا۔ پھر ایک سرسری سی نگاہ ارد گرد مہم سادھے بیٹھے حاضرین پہ ڈالی۔ ذہن کے نہاں خانوں میں ایک منظر اٹھاندا کر اوپر آنے لگا تو اس نے اسے پھولیا... گویا پیالے میں رکھی کوئی یاد ہو جسے چھونے سے انسان وقت میں پیچھے چلا جائے....

(دو ماہ پہلے)

لونگ روم کی کھڑکی پہاڑوں کی گردن تک اترے اچلے اچلے بادل صاف دکھائی دے رہے تھے۔ کھڑکی کے نیچے رکھے صوفے پہ بیٹا نو عمر لڑکا الجھن سے سامنے بیٹھے فارس کو دیکھ رہا تھا۔

”کسی کہانی سنانا چاہتے ہیں آپ؟ اور آپ کو کیسے علم ہوا کہ ہم یہاں ہیں۔“

فارس اس کے بالکل سامنے بیٹھا تھا۔ ٹانگ پہ ٹانگ جمائے، بھوری لیدر جیکٹ اور سیاہ جینز پہنے، وہ ٹھنڈی مگر نرم نگاہوں سے اس لڑکے کو دیکھ رہا تھا۔ اس کے سوال پہ گردن موڑی۔ نگاہ وہیل چیئر پہ مفلوج پڑے خاور تک جاٹھری۔

”تمہیں حنین نے ای میل کی ہوگی یقیناً۔ اور یہ کہا ہوگا کہ تمہارا باپ ایک قاتل ہے۔“

”مجھے یقین نہیں ہے۔“ وہ کمزور سے سخت لہجے میں نفی میں سر ہلا کر بولا تھا۔

فارس نے کافی دیر تک جواب نہیں دیا، بس وہ سرد نظروں سے خاور کی دائیں جانب ڈھلکی گردن دیکھتا رہا۔ آکسیجن ماسک سے وہ ہیرے دھیرے سانس لے رہا تھا، چہرے پہ مونچھیں داڑھی سب شیو کیا جا چکا تھا اور اب اگے والے ننھے ننھے بال زیادہ تر سفید تھے۔ البتہ آنکھیں وہ بدقت بائیں طرف کو گھوم گھوم کر فارس کو دیکھ رہی تھیں۔ ان میں وہ سارے جذبات اور تاثرات اب بھی تھے جو اس ”حادثے“ سے قبل ان میں ہوتے تھے۔ ان میں زندگی تھی۔ اور انتقام کی خواہش۔

”تم سوچتے ہو گے خاور کہ اتنا عرصہ ان کے ساتھ کام کرنے کے باوجود تم کیوں نہ جان سکتے کہ تمہارے بیٹوں کو بھی انہوں نے ہی مروایا تھا۔“ لڑکا چونک کر اسے دیکھنے لگا مگر فارس اس کی طرف متوجہ نہ تھا۔

”انہوں نے تمہارا اعتراف جرم بھی ریکارڈ کیا، تمہیں اپنا بھی لیا، تم سے کام بھی کروائے، مگر تمہیں اصلیت نہیں معلوم ہونے دی۔ وہ کیا ہے کہ ہر علم والے پہ ایک علم والا ہوتا ہے۔ جس mercenary سے انہوں نے یہ کام کروایا ہوگا یقیناً اس نے سارے ثبوت اور شواہد فارخ بریگیڈیئر بنکس کی طرف موڑ دیا ہوگا۔ یقیناً وہ تم سے زیادہ ذہین ہوگا۔ نہ تو تب بھی جب انسان کی ذات انوالوڈ ہو جائے کسی حادثے میں تو غم اور غصہ اس کی سمجھداری کو دھندلا کر دیتا ہے۔ ہر شخص کا ایک بلا سنڈ سپاٹ ہوتا ہے۔ بڑے بڑے ذہین مارکھا جاتے ہیں۔ کیا زمز کیا ہاشم اور کیا میں۔ اگر ہم سارے ذہین لوگ گھر کے بھیدیوں کے ڈھاتے لٹکاؤں کا شکار نہ ہوں تو ہم تو خدا بن بیٹھیں۔ اور فرعون نے بھی تو منڈائی کا دعویٰ کیا تھا مگر اپنے گھر میں پلتے بچے کے بارے میں درست اندازہ نہ لگا سکا۔ ایسے ہی تو نہیں وہ خود کو خدا سمجھتا تھا۔ ٹیلنڈ ڈین، سحر انگیز بہت کچھ ہوگا وہ مگر مار کہاں کھائی؟“ خاور مزاحمتی انداز میں غصے سے غاں غوں کی آوازیں نکال رہا تھا مگر ماسک کے باعث وہ گھٹ جاتی تھیں۔ لڑکا اس کی کرسی کے عین پیچھے جا کھڑا ہوا اور فکر مندی سے اس کا کبسل درست کرنے لگا۔

”میں تمہیں صرف یہ بتانے آیا ہوں کہ مجھے تمہاری حالت دیکھ کر افسوس نہیں ہوا۔ میں اپنے ساتھ وہ تمام ثبوت بھی لایا ہوں جن کو دیکھ کر تمہاری اپنی اولاد تمہاری بیوی اور تمہاری ماں تمہاری اصلیت جان لیں گے اور میں جانتا ہوں وہ تم سے تب بھی محبت کریں گے لیکن وہ تمہاری عزت نہیں کریں گے۔ تم بھی تو جانو خاور کہ بغیر عزت کے محبت کیسی ہوتی ہے۔ بغیر عزت کے وفا کیسی ہوتی ہے۔ میں نہیں چاہتا کہ تم مرو۔ میں چاہتا ہوں کہ تم زندہ رہو۔ ایک طویل اور تکلیف دہ زندگی گزارو۔ تمہیں ہر بل یا دد لایا جائے کہ یہ لوگ کون تھے۔“ اس نے فونڈر کھولا اور اندر سے بڑے بڑے فونڈر نکال کر سامنے میز پہ ڈالے۔ خاور کی آنکھوں کی جوت بچھ چکی تھی اور ان میں نمی سی تیر رہی تھی۔ ”یہ زرتاشہ ہے یہ“

وارث ہے اور یہ سعدی۔ میں چاہتا ہوں کہ آج تمہارا بیٹا بھی ان کی کہانی مجھ سے سنے۔ کیا تم سنو گے؟“ اس نے نگاہیں اٹھا کر اس لڑکے کو دیکھا۔ وہ بالکل مجھو کر، مگر بدستور متذبذب سا اسے دیکھ رہا تھا، اس سوال پہ معمول کی طرح سر ہلادیا۔

جس وقت وہ واپس گھر پہنچا، زمر اپنے کمرے میں اسٹڈی ٹیبل کے آگے یونہی کھڑی تھی۔ جب اس نے دروازہ کھولا تو وہ نہیں مزی۔ جانتی تھی وہ آچکا ہے بلکہ کافی دیر کا آچکا ہے اور اس تازہ نقب زنی کی واردات کا کھوج لگاتا پھر رہا ہے۔ باہر گارڈز کو ڈانٹنے، غصہ کرنے کی آوازیں سب نے سنی تھیں۔ اور جب کوئی سراہا تھ نہ آیا تو اب وہ اندر آیا تھا۔ وہ ریک میں رکھی کتابوں پہ خواہ مخواہ انگلی پھیرتی رہی۔ گھنگریالی لٹ گال کو کچھ جوتی گردن پہ گر رہی تھی اور آنکھیں سو گوار لگتی تھیں۔ ناک کسی بھی زیور سے خالی تھی۔

”تم نے کچھ دیکھا؟ کسی سرخ مفلرواٹ ایور والے آدمی کو؟“ چابی اور والٹ میز پہ ڈالتے ہوئے اس نے ٹھہر کر زمر کو دیکھا۔

”نہیں۔ تم کہاں تھے سارا دن؟“ وہ اس کی طرف گھومی۔ نظریں ملیں۔

”میں.... یونہی.... آگے پیچھے۔“ وہ چہرہ جھکا کر رسٹ و اچ اتارنے لگا۔

”کیا ہم نے یہ عہد نہیں کیا تھا کہ اب ایک دوسرے سے کچھ نہیں چھپائیں گے؟“ فارس کا گھڑی اتارنا ہاتھ رکا۔ چونک کر نظریں اٹھائیں۔ غور سے اسے دیکھا۔ ناک کو خالی دیکھ کر چونکا مگر پوچھا نہیں۔

”میں خاور کو ملنے گیا تھا۔ اس کے بیٹے کو اس کے بارے میں سب کچھ بتانے۔“

”احمر سے بات ہوئی تمہاری؟“

”سرسری سی ہوئی تھی ٹیکسٹ پہ۔ مل نہیں سکا۔ اس سے بھی حساب کتاب کرنا ہے ابھی۔“

”تم جانتے تھے اس کی اصلیت؟“ وہ سوال در سوال کر رہی تھی۔

”نہیں، زمر بی بی مجھے دلوں کا حال نہیں معلوم ہوتا۔ حنین نے ہی بتایا تھا۔ خیر... تم نے کیا کیا؟“ اب وہ پھر سے اس کو بغور دیکھ

رہا تھا۔

زمر پھیکا سا مسکرائی۔ جب وہ کچھ نہ بولی تو وہ شرٹ کی آستینیں موڑتا پلٹ گیا۔

”میں نے تمہیں گروی رکھ دیا۔“

فارس واپس گھوما۔ ”مجھے کیا رکھ دیا؟“

”میں ہارون عبید سے ملنے گئی تھی۔“ فارس کے تاثرات تیزی سے بدلے۔ ماتھے پہ بل در آئے۔ کچھ کہنے کو لب کھولے تو....

”نہیں پہلے میری بات سنو۔“ وہ آگے بڑھی اور اس نے نرمی سے اس کی آنکھوں میں دیکھتے ہوئے اس کے ہاتھ اپنے ہاتھوں میں

لئے۔ ”میں سعدی کو اس حال میں نہیں چھوڑ سکتی تھی، تمہیں بھی نہیں کھو سکتی تھی، میں کڈنی پیشڈٹ ہوں، میں کبھی اپنی فیملی نہیں بنا سکوں گی، میرے

ساتھ بھی ظلم ہوا ہے اور مجھے اپنے لئے بھی انصاف چاہیے۔ ہارون عبید نے مجھے کہا تھا کہ میں فارس یا سعدی میں سے ایک کو چنوں۔ مگر میں

نے خود کو چنا۔ میری جتنی بھی زندگی رہ گئی ہے اس میں ایک واحد امید کی کرن انصاف ہے۔ مجھے یہ ٹرائل چاہیے۔ اور تم مجھے یہ نہیں دے سکتے

تھے۔ تم اٹھتے بیٹھتے کہہ رہے تھے کہ ٹرائل کبھی نہیں ہوگا۔ اس مسئلے کا حل تمہارے پاس بھی نہیں تھا۔ ہارون صاحب کے پاس تھا۔“

”ٹرائل واقعی نہیں ہوگا زمر!“ وہ برہمی سے بولا تھا۔ ہاتھ اس کے ہاتھوں میں تھے۔

”ہارون اسے مناسکتے ہیں۔ مجھے نہیں معلوم کہ کس طرح مگر وہ اس کو ٹرائل تک لے جاسکتے ہیں۔ اگلی جنگ ہمارے ہاتھ میں ہے۔

ہم لڑیں گے، جان لگا دیں گے مگر وہ میدان میں تو آئے نا۔“

”اور بدلے میں کیا مانگا ہارون صاحب نے؟“ وہ اسی درشتی سے بولا تھا۔ اسے بہت برا لگ رہا تھا۔ زمر کی بے چین نگاہیں اس

کے چہرے پہ بھٹک رہی تھیں۔

”تمہیں مانگا تھا۔“

”اور میں تو جیسے کوئی کھلونا ہوں۔ ہے نا!“

”میں نے وعدہ کیا ہے کہ تمہیں چھوڑ دوں گی اگر وہ ہاشم کو ٹرائل تک لے آئے۔ وہ صرف تمہیں اپنی بیٹی کے لئے چاہتے ہیں۔ وہ

اس کے لئے کچھ بھی کر لیں گے۔“

”تم مجھے چھوڑ دو گی؟“ اس کی آواز آخر میں.... بس آخر میں کانپنی تھی خوف سے غصے سے۔

”جو میرا بے فارس وہ میرا رہے گا۔ موت کے علاوہ کچھ بھی ہمیں الگ نہیں کر سکتا۔ اگر مجھے یقین نہ ہوتا کہ تم میری بات کو... اس

یکم کو غلط نہیں لو گے تو میں کبھی یہ ڈیل نہ کرتی۔ کیا لگاڑ لیں گے وہ میرا اگر میں انکار کر دیتی ہوں؟“

”اچھا۔“ وہ اس کے ہاتھ تھا مے اسی بنیدگی سے میز کے کنارے بیٹھا۔ ”تو بعد میں تم اپنی بات سے کیسے مکر و گی؟“

”یہ سوچنا اور اس معاملے کو سنبھالنا تمہارا کام ہے۔ تم میری حفاظت کرو گے، تم میرا دفاع کرو گے اور جس دلدل میں میں نے خود کو

ڈال دیا ہے، تم مجھے اس سے نکالو گے۔ ایک تمہاری وجہ سے ہی مجھے بے فکری تھی۔“ اس نے گردن کڑا کر بہت اعتماد سے کہا تھا۔ فارس کی

پیشانی کے بل غائب ہونے لگے۔ ایسے کہ وہ کبھی تھے ہی نہیں۔ پھر اس نے گہری سانس لی۔

”تم یہ سب کرنے سے پہلے مجھ سے پوچھ بھی سکتی تھیں!“

”میں نے کہا نا میں نے خود کو چننا ہے۔“ وہ اب متلاشی نظروں سے اس کا چہرہ دیکھ رہی تھی۔ ”تم خفا ہو؟“

”نہیں، مگر مجھے افسوس ہے کہ میں ابھی تک تمہیں یہ یقین نہیں دلا سکا کہ میں تمہیں کسی کام سے نہیں روکوں گا۔ آئی ایم سوری۔ اگر

میں نے تمہیں یہ محسوس کروایا ہے کہ تم مجھے اعتماد میں لو گی تو میں تمہیں تمہاری مرضی کے کام سے منع کر دوں گا۔“

”اب اگر غصہ کرو گے تو کیسے آئے گا مجھے یہ اعتماد؟“ وہ تیزی سے بولی تھی۔ دل البتہ دھڑک رہا تھا۔ وہ خفا تو لگ رہا تھا۔

”غصہ کیوں کروں گا۔ مجھے تو خوش ہونا چاہیے کہ دو خوبصورت عورتیں میرے لئے لڑ رہی ہیں۔“ اور وہ غصے میں ہی لگ رہا تھا۔ زمر

کے ابرو خنگی سے کٹھے ہوئے۔ ہاتھوں سے ہاتھ نکال لئے۔

”ایک خوبصورت عورت!“ تنبیہ کی۔

”ہاں ایک خوبصورت عورت ایک چڑیل سے میرے اوپر لڑ رہی ہے۔ حد ہے۔“ سر جھٹک کر وہ اٹھ کھڑا ہوا۔ اس کو برا لگا تھا اور وہ

کوشش کر رہا تھا کہ کچھ سخت نہ کہہ دے۔ زمر کہنا کچھ اور چاہتی تھی مگر منہ سے کچھ اور نکلا۔

”انہوں نے ضمانت کے طور پہ میری لونگ رکھ لی۔ جو تم نے دی تھی۔“ وہ جو آگے جا رہا تھا، تیوراً گھوما۔ چہرے پہ بے یقینی ابھری۔

آنکھیں پھیلیں۔

”واٹ؟“ وہ غرایا تھا۔ زمر دو قدم پیچھے ہوئی۔ چہرے پہ زمانوں کی سادگی طاری کر لی۔

”اس روز پولیس اسٹیشن میں وہ میرے پرس میں تھی، میں بار بار اس کی ڈبی کو نکال کر کھول کر بند کرتی تھی۔ کورٹ میں ضمانت کی

سماعت کے دوران بھی وہ میرے پرس میں تھی اور میرا ہاتھ پرس کے اندر باہر ہی رہا تھا۔ میں اتنے دن سے اسے پہننا چاہ رہی تھی۔ ہمت نہیں

کر پار ہی تھی۔ پھر جب میں ان کے آفس گئی تو انہوں نے مجھے کہا کہ وہ جانتے ہیں اس لونگ کا قصہ۔“

”اس کو کیسے پتا؟“ وہ پھر غرایا تھا۔ غصے سے اس کا چہرہ سرخ ہو رہا تھا۔

”جب میں نے تم سے لونگ کے پیچھے جھگڑا کیا تھا تو صداقت وہیں تھا۔ ملازموں کی عادت ہوتی ہے۔ ادھر کی ادھر کرتے ہیں۔“

اس نے کاردارز کے کسی ملازم کو کہا ہوگا اور اس نے آگے۔ ہارون عید ہمارے خاندان پہ عرصے سے نظر رکھے ہوئے ہیں۔ ان کو پتہ ہوگا، ظاہر ہے۔ جب میں وہاں گئی تو انہوں نے مجھ سے وہ مانگ لی۔“ وہ یاسیت سے بتا رہی تھی۔

”اسے کیسے پتہ چلا کہ وہ تمہارے بیگ میں ہے۔“

”سیکیورٹی چیک پوائنٹ پہ میرا پرس اسٹین ہوا تھا نا، ایک جگہ پرس کی تلاشی بھی لی گئی تھی۔ انہوں نے کہا کہ امیج دیکھ کر ان کو معلوم ہو گیا کہ یہ وہی لوگ ہے۔ شاید وہ صرف میرے اوپر اپنی دھاکا بٹھانا چاہ رہے تھے۔“

”اور تم نے وہ ان کو دے دی؟“

”پھر اور کیا کرتی؟ مجھے ان کو یقین دلانا تھا کہ میں سچ بول رہی ہوں۔“

”زمر... زمر....“ وہ ہاتھ اٹھا کر بہت کچھ کہنا چاہتا تھا، پھر ہاتھ گرا دیے۔ پہلے سر جھکا۔ پھر دائیں سے بائیں چکر کاٹنے لگا۔

”اب تم یوں کر ڈمجھ سے خفا ہو جاؤ۔ تاکہ ہم آپس میں ہی لڑتے رہیں اور باہر کے لوگوں سے لڑنے کی ضرورت ہی نہ پڑے۔ ہم یوں ہی خود ہی لڑتے لڑتے ختم ہو جائیں۔“

”تمہارے نزدیک اس تحفے کی کوئی اہمیت نہیں تھی؟“ وہ گھوم کر اس کے سامنے آکھڑا ہوا اور برہمی سے اسے دیکھا۔

”وہ ایک پتھر تھا فارس، ایک پتھر کھوکھری میں ایک انسان کو نہیں کھوسکتی، مجھے یقین تھا۔“ وہ سادگی سے کہہ رہی تھی۔ وہ لاجواب ہوا تھا۔ پھر چند لمحے تک گہرے سانس لے کر خود کو بدقت نارمل کرنے لگا۔

”ٹھیک ہے۔ وہ ایک پتھر تھا۔ لیکن اگر تمہیں کوئی کام تھا تو تم میرے پاس کیوں نہیں آئیں؟“

”تم یہ نہیں کر سکتے تھے۔“ وہ اسی میز کے کونے پہ بیٹھ گئی جہاں چند لمحے قبل وہ بیٹھا تھا۔

”تمہیں کیسے پتہ کہ میں یہ کر سکتا تھا یا نہیں؟ اور ہارون صاحب کیسے کریں گے، یہ معلوم ہے تمہیں؟“

”وہ ہاشم کے دوست ہیں، کسی بھی طرح اسے راضی کر لیں گے اور.....“

”وہ اپنی بیٹی کو اس کے پاس بھیجیں گے تاکہ وہ اس سے جھوٹے وعدے کرے اور ہاشم کو راضی کرے۔“

زمر چونک کر کھڑی ہوئی۔ آنکھوں میں ڈھیروں استعجاب در آیا۔

”بے کار باتیں مت کر ڈفارس۔ کوئی اپنی بیٹی کو یوں استعمال نہیں کر سکتا۔“

”زمر ہر امیر آدمی جواہرات کی طرح نہیں ہوتا جو اولاد پہ جان چھڑکے۔ وہ ایسا آدمی نہیں ہے۔ اسے نہ اپنی بیٹی سے کوئی خاص لگاؤ ہے نہ وہ اس کا خیال رکھتا ہے۔ محبت ضرور ہوگی کیونکہ وہ فطری چیز ہے لیکن وہ یہ سب آبدار کی خوشی کے لئے نہیں کر رہا۔“

”وہ یہ سب آبدار کے لئے ہی کر رہے ہیں۔“ وہ بے یقین تھی۔

”غلط....“ فارس نفی میں سر ہلار ہا تھا۔ ”وہ صرف کاردارز کی بربادی چاہتا ہے۔ دونوں کاروبار میں شراکت دار ہیں ایک ڈوبے گا تو اس کی ساری دولت، شیراز، تعلقات، سب دوسرا حاصل کر لے گا۔ وہ دل سے چاہتا ہے کہ ہاشم مقدمے میں الجھے.... اس کے لئے وہ تمہیں اور آبدار دونوں کو استعمال کر رہا ہے۔ آبدار ہاشم کو راضی کرے گی اور تم اپنی کشتیاں جلا کر اس مقدمے کے لئے اپنی جان لگا دو گی۔ سب سے زیادہ فائدہ اسی کو ہوگا۔“ وہ کتنی ہی دیر شل بیٹھی رہی، پھر چونکی۔

”اور آبدار کا کیا ہوگا؟“ زندگی میں پہلی دفعہ یہ نام لیتے ہوئے اس کی آواز میں پریشانی جھلکی تھی۔

”ہارون صاحب کو اس کی اتنی پروا ہوتی تو اس کو اس جنگ میں کیوں دھکیلتے؟ کس کو کال کر رہی ہو؟“ وہ جوتخی سے کہہ رہا تھا، رک کر بولا۔ زمر نے بغیر فون پہ نمبر ملا کر اسے کان سے لگا چکی تھی۔ فارس کو خاموش رہنے کا اشارہ کیا۔ وہ لب بھنجے اسے دیکھے گیا۔

”چوبیس گھنٹے کے اندر اندر آپ کی کال موصول ہوئی ہے، کیا ارادہ بدل گیا ہے آپ کا، زمر صاحبہ؟“ ہارون عبید کا نرم اور نپا تلا لہجہ کانوں سے ٹکرایا تھا۔

”مجھے اپنا ہیرا واپس چاہیے، میں اس ڈیل کو ختم کرنا چاہتی ہوں۔“

”کیوں؟“

”مجھے ڈر ہے فارس کو نہ پتہ چل جائے۔ میں بہت خوفزدہ ہوں۔ پلیز مجھے بلیک میل مت کریں اور اسے واپس کر دیں۔“ وہ منت کر رہی تھی۔ فارس نے گھور کر اسے دیکھا۔

”اب بہت دیر ہو چکی ہے مسز زمر۔“

”دیر کیسے ہوئی ہے؟ اب تک ہاشم سے بات تو نہیں ہوئی ہوگی آپ کی۔“

”میری بیٹی آپ کی وجہ سے اس سے بات کرنے لگی تھی، اور اب جبکہ اس نے اتنا بڑا خطرہ مول لے ہی لیا ہے تو آپ پیچھے نہیں ہٹ

سکتیں۔“

”آپ اپنی ہی بیٹی کو کیسے.... کیسے استعمال کر سکتے ہیں؟“ وہ غصے بھری بے بسی سے بولی تھی۔ فارس اب سامنے صوفے کے کنارے جا بیٹھا تھا۔ ہارون اور بھی کچھ کہہ رہے تھے مگر زمر نے ”آپ بیمار ہیں، سنا آپ نے؟ آپ.... بیمار ہیں!“ کہہ کر موبائل پرے ڈال دیا۔ وہ ایک دم ڈسٹرب نظر آنے لگی تھی۔

”اچھا پریشان مت ہو۔ آبدار کے ساتھ جو کیا ہے اس کے باپ نے کیا ہے۔“ وہ اب کے ذرا نرمی سے بولا۔ زمر نے چہرہ اٹھا کر مغموم آنکھوں سے اسے دیکھا۔

”تمہیں مجھ پہ بہت غصہ آ رہا ہوگا، ہے نا؟“

”ساری عمر آتا رہا ہے، کوئی نئی بات تھوڑی ہے۔ لیکن خیر.... تم مجھے بتاؤ۔ تم کیا چاہتی ہو؟“

”تم سے نہیں ہوگا تو کیوں....“

”زمر.... تم بتاؤ.... تم کیا چاہتی ہو!“ اس نے زور دے کر کہا۔ زمر چند لمبے اس کا چہرہ دیکھتی رہی۔

”میں چاہتی ہوں کہ ہاشم عدالت میں پیش ہو۔ وہ پوری ایمانداری سے یہ ٹرائل لڑے۔ میں چاہتی ہوں کہ ہر گواہ عدالت میں پیش ہو اور سچ بولے۔ سعدی نے مجھے بتایا ہے کہ اس کے ساتھ اس رات ڈاکٹر سارہ تھیں، مگر ڈاکٹر سارہ کتنے دن سے میرا فون نہیں اٹھا رہیں۔ میں چاہتی ہوں کہ وہ گواہی دے دیں۔“ جذبات میں تیز تیز بولتے اس کو سانس چڑھ گیا تھا۔ وہ خاموشی سے اسے دیکھتا رہا۔ تبھی دروازہ بجا۔ فارس اسی خاموشی سے اٹھا اور دروازہ کھولا۔ سامنے سعدی کھڑا تھا، ہاتھ میں چند کاغذ تھے۔ اس نے فارس کے کندھے کے پیچھے سے اندر جھانکا۔ ”زمر.... یہ وہ ڈاکومنٹس ہیں جو میں نے آپ کو دکھانے تھے۔“ الجھا ہوا سا آگے بڑھنے لگا پھر رک کر پوچھا۔ ”اندر آ جاؤں۔“

”ہاں، تم اندر آ جاؤ، میری خیر ہے۔“ آخری الفاظ زیر لب بڑبڑا کر وہ خفا سا باہر نکل گیا۔ کچن کے دروازے پہ چینی اسی طرح کھڑی ناخن کتر رہی تھی۔ وہ ساتھ سے گزرنے لگا تو وہ بولی تھی۔

”سعدی بھائی اور زمر کی ٹیم کتنی بورنگ لگتی ہے نا!“ وہ اُن سنی کر کے آگے بڑھ گیا.....

(آج)

فارس غازی کو گہرے خیال سے.... گہری نیند بھرے سفر سے کورٹ رپورٹر کی کی بورڈ پہ چلتی انگلیوں کی ٹھک ٹھک نے جگایا تھا۔ وہ گہری سانس لے کر زمر کی طرف دیکھنے لگا جس کی آواز کمرہ عدالت کی گھنی خاموشی کو چیر رہی تھی۔

”نوشیرواں کاردار نے قید کے ان آٹھ ماہ میں اپنے بھائی کے ساتھ مل کر یور آرنہ صرف سعدی یوسف کو محبوس رکھا بلکہ اس کو مختلف نوعیت کے ذہنی اور جسمانی مار چر زکا بھی نشانہ بنایا۔ اس سے اس کے پراجیکٹ کے اہم راز دباؤ اور تشدد کے ذریعے اگلوانے کی بھی کوشش کی اس کو اس کے خاندان کو نقصان پہنچانے کا ڈراوا بھی دیا۔ 22 جنوری کی رات جب سعدی یوسف اپنی ذہانت اور بہادری کے بل پہ اس قید سے نکلا تو نوشیرواں کاردار اور ہاشم کاردار نے اس کی تصویر کے پوسٹرز بنوائے اور سارے کولمبوس پھیلا دیے۔ ایک خوبی manhunt کا آغاز کیا گیا جس کا اختتام ہوا جب سعدی یوسف نے ملک واپس پہنچ کر اپنی ویڈیو ریلیز کی۔“

ہاشم سر جھکائے پیڑ پہ لکھ رہا تھا۔ ”غیر قانونی سفر اور خاور کی تفصیلات گول۔“

”ان طویل اوپننگ آرگومنٹ کے بعد میری عدالت سے استدعا ہے کہ نوشیرواں کاردار کو قتل، اقدام قتل، اغوا، حبس بے جا میں رکھنا، تشدد اور غیر قانونی انسانی اسمگلنگ کے جرم میں قراور واقعی سزا دی جائے۔ پراسیکیوشن نوشیرواں کاردار کی چھانسی کا مطالبہ کرتی ہے۔“

ہاشم کے ساتھ بیٹھے نوشیرواں نے زخمی آنکھیں اٹھا کر زمر کو دیکھا اور پھر تڑپ کر اپنے بھائی کو دیکھا جو محویت سے نوٹ پیڑ پہ لکھتا جا رہا تھا۔

”دہشت گردی کی دفعات غائب۔ ہاشم کاردار کی نامزدگی غائب۔ کمزور استغاثہ۔“ تبصرہ لکھ کر اس نے پیڑ رکھ دیا اور پھر اسی توجہ سے زمر کو دیکھنے لگا۔ وہ اب اپنے دلائل کا اختتام کر رہی تھی۔ کمرہء عدالت کی کھڑکیوں سے چھن کر آتی دھوپ میں موسم گرما کے اوائل کی سی تمازت محسوس ہوتی تھی۔ اگر تم کھڑکیوں کو دیکھتے جاؤ تو ان پہ بڑی گرد کی تہہ سرکتے لحوں اوت بیت جانے والی شاموں کے ساتھ بڑھتی جا رہی تھی۔ پھر کسی روز بارش کی بوندوں نے اسے دھو ڈالا اور پھر نئے سرے سے گرد پڑنے لگی۔ واپس کمرہء عدالت کی جانب رخ پھیر دیا تو پراسیکیوشن کی میز کے پیچھے زمر ٹانگ پہ ٹانگ جمائے بیٹھی تھی۔ آج اس کے بال اونچی پونی میں بندھے تھے اور کھنگریالی لٹیں نکل نکل کر کوٹ کی پشت پہ جھول رہی تھیں۔ وہ قلم لبوں میں دبائے، نظریں سامنے کھڑے ہاشم پہ جمائے ہوئے تھی۔ ساتھ بیٹھا سعدی آدھے آستین والی سیاہ شرٹ میں ملبوس تھا۔ وہ پہلے سے بہتر نظر آ رہا تھا۔ گردن اٹھی ہوئی تھی اور بھوری آنکھوں میں امید سی تھی۔ پیچھے.... ساری کرسیوں سے پیچھے۔

... آخری قطار میں فارس ٹیک لگائے بیٹھا تھا اور مسلسل منہ میں کچھ چبا رہا تھا۔

دفاع کی میز پہ نوشیرواں ڈیزائنر سوٹ نائی میں ملبوس پتھر لے تاثرات کے ساتھ براجمان تھا۔ پچھلی نشست پہ جواہرات اور احمر ساتھ ساتھ بیٹھے تھے۔ جواہرات مسلسل اپنے لاکٹ کو انگلی پہ پلپتے ہوئے پرسوج نظریں چبوترے کے سامنے کھڑے ہاشم پہ نگاہیں جمائے ہوئے تھی۔ ہاشم کی اس جانب پشت تھی مگر آواز صاف سنائی دیتی تھی۔

”یور آرنہ مسز زمر کے ابتدائی دلائل اچھے لگے مجھے۔ جذباتی اور شاعرانہ۔ ان سے ہمیں یہ تاثر ملا کہ ایک معصوم شہزادہ.... بلکہ شہزادی ظالم دیو کی قید میں پھنس گئی تھی اور اب چونکہ شہزادی واپس آگئی ہے تو لازم ہے کہ ظالم دیو کو چوک میں لٹکا کر پھانسی دی جائے۔ اور اس ظالم دیو کا جرم کیا ہے یور آرنہ؟ صرف یہی کہ وہ امیر ہے۔“

جواہرات یا قوت اور ہیرے جڑے لاکٹ کو مسلسل انگلی پہ پلپت کھول رہی تھی۔ شیرنی کی آنکھوں میں گہرے سایے لہرا رہے تھے۔ بادلوں جیسے سایے جن میں یادوں کے بہت سے قطرے لدے تھے۔ یکا یک وہ قطرے اندر ہی اندر ٹپکنے لگے اور اس جھلملاتے پانی کے پردے پیکس سے ابھرنے لگے.....

(دو ماہ پہلے)

قصر کاردار کے لاؤنج میں اونچی کھڑکیوں کے اوپر اٹھے رومن بلائینڈز کے باعث تیز روشنی اندر آ رہی تھی۔ جواہرات پرل وائٹ قمیض میں ملبوس بالوں کا نفیس جوڑا بنائے، کان میں ایرنگ بہنتی ہوئی کمرے سے باہر نکل رہی تھی ایسے کہ کہنی پہ پرس ٹنگا تھا اور کان کو پکڑے

ہاتھ میں فون تھا جب وہ ٹھنک کر رکی۔

لاؤنج میں.... سامنے.... مچھلیوں کے ایکویریم کے سامنے آبدار کھڑی تھی۔ جھک کر وہ ہولے ہولے شیشے کی دیوار پہ دستک دیتی۔ مچھلیاں سرعت سے دائیں بائیں تیر رہی تھیں۔ اس سے پہلے کہ جواہرات اس کو مخاطب کرتی، میزھیوں پہ آہٹ ہوئی۔ آبدار سیدی ہوئی اور اوپر دیکھا۔ سر پہ سرخ ریشمی رومال باندھے، اس کی سبز آنکھوں میں گہرا کاجل ڈلا تھا۔ یقیناً اوپر سے ہاشم اترتا ہوا آرہا تھا۔ جواہرات نے کھڑکی کے شیشے میں اس کا عکس دیکھا اور اگلے قدموں مڑ گئی۔ اپنے کمرے کا دروازہ چوکھٹ تک لے گئی مگر بند نہیں کیا۔ ذرا سی درز سے وہ سب کچھ دیکھ اور سن سکتی تھی۔

آبدار نے مسکرا کر اسے اترتے دیکھا یہاں تک کہ وہ اس کے سامنے آکھڑا ہوا۔

”تم نے مجھے بلوایا تھا۔ کہو خیریت تھی؟“ وہ جبراً مسکرا کر پوچھ رہی تھی۔

”ہاں، میں تمہاری باتوں پہ سوچتا رہا تھا۔ بیٹھو۔“ وہ اشارہ کرتا، کوٹ کا بٹن کھولتا بڑے صوفے کے کنارے پہ جا بیٹھا۔ آبدار پر لے

کنارے پہ ٹنگ گئی۔

”پھر.... کیا سوچا تم نے؟“ گود میں مٹھیاں رکھ کر باہم ملائے وہ ان کی کپکپاہٹ چھپانا چاہ رہی تھی۔ دل دھڑک رہا تھا۔ بے چین

نظریں ہاشم کے چہرے پہ جمی تھیں جو سوچ میں ڈوبا تھا۔ پھر اس نے آنکھیں اٹھائیں۔ آبی سے نظریں ملیں۔

”تمہاری ساری باتیں درست تھیں۔ جب تک اس کیس کا معاملہ حل نہیں ہو جاتا، تم اس خاندان میں آکر کبھی خوش نہیں رہو گی۔“

آبدار کے لب حقیقی مسکراہٹ میں ڈھلنے لگے۔ تنے اعصاب ڈھیلے پڑے۔

”یعنی کہ تم نے میری باتوں کو سنجیدہ لیا؟“

”ہاں، اور تم اپنی جگہ درست ہو۔ ہم شادی نہیں کر سکتے، جب تک کہ میں اس سارے میں سے نہ نکل آؤں۔“ وہ اس کی آنکھوں میں

دیکھ کر کہہ رہا تھا۔

آبدار نے طمانیت بھری گہری سانس لی۔ آنکھوں میں فاتحانہ چمک درآئی۔

”تو تم نے فیصلہ کر لیا ہے کہ تم اس کیس کو لڑو گے اور خود کو اور اپنے خاندان کو بے گناہ ثابت کرو گے!“ اس کے دل میں ڈھیروں

اطمینان درآیا تھا۔

”نہیں ریڈ۔“ وہ قطعیت سے بولا تھا۔ ”نہ کوئی ٹرائل ہوگا، نہ میں اپنا دفاع کروں گا۔ مجھے اس کی ضرورت ہی نہیں ہے۔ میں نے یہ

فیصلہ کیا ہے، ہم شادی کے معاملے کو کچھ وقت کے لئے ملتوی کر دیتے ہیں۔ تب تک تم مزید سوچ لو۔ اور اگر تم میرے خاندان اور اس کے تمام

مسائل کے ساتھ سمجھوتہ کر لو تو ہم شادی کر لیں گے۔“ اس کا لہجہ اطمینان سے پڑتا تھا۔

آبدار کی مسکراہٹ اڑ چھو ہوئی۔ دل گویا اچھل کر حلق میں آ گیا۔ چند لمحے وہ مثل سی بیٹھی رہی، پھر ایک دم اٹھی۔ پرس دبوچ کر اٹھایا۔

”اگر تمہارے اندر اتنی ہمت ہی نہیں ہے کہ پبلک رائے کو بدلو تو ٹھیک ہے۔ میری طرف سے اس شادی سے انکار ہے۔ نہ اب۔ نہ

بھی پھر.... ہمارے راستے جدا ہیں۔“ درشتی سے کہتی وہ باہر کی طرف بڑھی۔ ہاشم اسی اطمینان سے آنکھیں اٹھا کر اسے بغور دیکھتا رہا۔

”شاید یہ صرف ایک بہانہ تھا۔ شاید تمہیں شادی سے انکار کی کوئی اور وجہ مل رہی تھی۔ یا شاید تمہارے بابا نے تمہیں ایسا کرنے کو

کہا تھا؟

ہماری بربادی پہ سب سے زیادہ خوش وہی ہوں گے.... ہے نا۔“ وہ اب زخمی مسکراہٹ کے ساتھ بولا تھا۔

”جو چاہو سمجھو۔“ وہ تلخی سے کہتی باہر نکل گئی۔

وہ اپنی کار کے قریب پہنچی ہی تھی... اتھل پھٹل سانسوں کے ساتھ... غصے اور بے بسی کی حالت میں جب....
 "سوہم نے خود ہی انکار کر دیا۔" وہ چونک کر مزی۔ جو اہرات سامنے سے چلتی آ رہی تھی کہ اس کی پشت پہ تیز سورج تھا۔ کہ نہیں ان
 کے اطراف سے نکل کر آبی کی آنکھوں میں پڑ رہی تھیں یوں کہ جو اہرات سفید لباس کے باوجود دکھائی نہیں دے رہی تھی۔ آبی کی آنکھیں چند سہانے
 گھٹیں۔

"اب کیا مجھے وہ دیکھو یوں کہتی ہے؟"

"جس دن آپ کا بیٹا مکمل طور پہ میری جان چھوڑ دے گا اس دن ہاں۔" وہ چہچہا کر بولتی دروازہ کھول کر اندر بیٹھی۔ کہ نہیں ہوا
 اس کے اطراف سے تیروں کی طرح اس جانب پک رہی تھیں۔ روشنی تیز روشنی... اور جب وہ بھی....
 (آج)

تو جو اہرات کا دروازے خود کو عدالت کے کمرے میں بیٹھے پایا۔ اپنے عالم تنویم سے خود کو نکال کر وہ سر جھٹکتی سامنے کھڑے ہاشم کو
 دیکھنے لگی۔ کمرے میں خاموشی تھی اور سب توجہ سے اس کو سن رہے تھے۔

"بس ظالم و یوگ جرم صرف اتنا ہے پورا آرزو امیر ہے۔ سبز مرنے ان چند دنوں میں تقریباً تین سو دفعہ استعمال کیا ہے۔ درست
 تعداد کورٹ رپورٹ کو معلوم ہوگی۔" پھر رپورٹ کو ہدایت کرتے بولا۔ "یہاں درست تعداد لکھ دیتے گا۔"
 اور رپورٹ بنانا شروع کیا۔

"ہاشم کا دروازہ درست تعداد کورٹ رپورٹ کو معلوم ہوگی۔ یہاں درست تعداد لکھ دیتے گا۔"

"پورا آرزو یہ کہانی نئی نہیں ہے۔" وہ کوٹ کا بٹن بند کرتے ہوئے چہچہرے کے سامنے جا کھڑا ہوا تھا۔ "یہ کہانی یہ مثالیں یہ غریب
 کارڈ یہ عرصے سے کیسا جارہا ہے اور میں جانتا ہوں کہ بہت جگہوں پہ بہت سے "امیر" درندوں نے معصوم شہزادوں کو کچلا بھی ہے مگر اسی کارڈ کو
 بہت سی غریب لوزریوں نے اپنے مفاد کے لئے بھی استعمال کیا ہے۔ اس سارے منظر نامے میں پورا آرزو میرے موکل کا صرف ایک ہی قصور بنے
 اور وہ یہ کہ وہ ایک ریکس خاندان میں پیدا ہوا۔ سبز مرنے کی و نظریب شاعری کے برعکس سعدی یوسف نہ ہی اتنا انسان دوست ہے نہ ہی اتنا معصوم
 اور سادہ۔ وہ بلاشبہ ایک کھنتی نوجوان ہے مگر وہ ambitious بھی ہے۔" چہچہرے کے سامنے ٹپکتے ہوئے وہ اب چہرے کا رخ استغاثہ کی
 کرسیوں پہ بیٹھے سعدی کی طرف کیے کہہ رہا تھا۔ "مرا ہی المیہ ان سے ایک قائل پہ پوائنٹس لکھ رہی تھی۔ جبکہ سعدی کی پرنسٹن نظریں ہاشم کے
 چہرے پہ یوں جمی تھیں گویا اندر تک اتر جائیں گی۔ کسی انی کی طرح۔"

بیچھے بیٹا فارس مطمئن لگتا تھا "البتہ اس کے ساتھ موجود جنین بار بار پہلو بدل رہی تھی۔ اس کی نظروں میں ڈھیروں زخم تھے اور وہ
 بار بار منٹیاں جھینتی تھی۔ پھر وہ فارس کی طرف جھکی۔ "یہ اسی طرح میرے بھائی کا کردار عدالت میں مسخ کر دے گا کوئی اس کو روکنا کیوں
 نہیں ہے۔"

"وہ جو کر رہا ہے قانونی طور پہ یہ اس کا حق ہے۔ عدالت میں بولنے والے تمام لوگوں میں سے صرف ایک شخص سچ بولنے کا حقد
 نہیں لیتا اور وہ وکیل ہوتا ہے۔"

"اور وکیل کو تو جھوٹ بولنے کا آئینس ملا ہوتا ہے۔ واہ۔" وہ سخت کبیدہ خاطر تھی۔

"زمر کے اپنے ابتدائی واکل میں کتنا سچ تھا کتنا جھوٹ! ہم دونوں واقف ہیں۔ عدالتوں میں یہی ہوتا ہے۔ ایک سچ کو ثابت
 کرنے کے لئے سو جھوٹ بولنے پڑتے ہیں۔ تم ان بیوقوفوں کو عدالت میں ایک دوسرے سے لڑنے دو۔" اس نے نرمی سے حد کا ہاتھ دبا دیا۔
 "سعدی یوسف ایک انتہائی ذہین مگر ایک بہت ambitious لڑکا تھا پورا آرزو۔ evil genius۔ استغاثہ کی الف لیلولی

داستان سے ہٹ کر ہمیں اس کے بارے میں اس وقت تک نہیں پتا کہ اس کا تعلق کون سے گھرانے سے ہے۔ یوسف کا گزشتہ آٹھ سال سے یعنی اس واقعے سے سات سال قبل سے یہ گھرانہ کون سا ہے اور اس کے لوگ کون سے ہیں؟ اس کی طرح فریٹ کرتے ہوئے اس پر کبھی اپنے گھر کے دروازے پر نہ جاتے۔ اس کے بارے میں اس وقت تک نہیں پتا کہ اس کا تعلق کون سے گھرانے سے ہے اور اس کے لوگ کون سے ہیں؟ اس کی طرح فریٹ کرتے ہوئے اس پر کبھی اپنے گھر کے دروازے پر نہ جاتے۔ اس کے بارے میں اس وقت تک نہیں پتا کہ اس کا تعلق کون سے گھرانے سے ہے اور اس کے لوگ کون سے ہیں؟

Pakistanipoint

Waqar Fizeem

مجبوراً سب سے زیادہ ترسوں کو اس کے بارے میں پتا چلا ہے۔ اس کے بارے میں اس وقت تک نہیں پتا کہ اس کا تعلق کون سے گھرانے سے ہے اور اس کے لوگ کون سے ہیں؟ اس کی طرح فریٹ کرتے ہوئے اس پر کبھی اپنے گھر کے دروازے پر نہ جاتے۔ اس کے بارے میں اس وقت تک نہیں پتا کہ اس کا تعلق کون سے گھرانے سے ہے اور اس کے لوگ کون سے ہیں؟

صداقت اور محبت کے بارے میں اس کا تعلق کون سے گھرانے سے ہے اور اس کے لوگ کون سے ہیں؟ اس کی طرح فریٹ کرتے ہوئے اس پر کبھی اپنے گھر کے دروازے پر نہ جاتے۔ اس کے بارے میں اس وقت تک نہیں پتا کہ اس کا تعلق کون سے گھرانے سے ہے اور اس کے لوگ کون سے ہیں؟

سین جنتاب ماہد آغا صاحب نے اس کے بارے میں اس وقت تک نہیں پتا کہ اس کا تعلق کون سے گھرانے سے ہے اور اس کے لوگ کون سے ہیں؟ اس کی طرح فریٹ کرتے ہوئے اس پر کبھی اپنے گھر کے دروازے پر نہ جاتے۔ اس کے بارے میں اس وقت تک نہیں پتا کہ اس کا تعلق کون سے گھرانے سے ہے اور اس کے لوگ کون سے ہیں؟

سعدی نے اس کے بارے میں اس وقت تک نہیں پتا کہ اس کا تعلق کون سے گھرانے سے ہے اور اس کے لوگ کون سے ہیں؟ اس کی طرح فریٹ کرتے ہوئے اس پر کبھی اپنے گھر کے دروازے پر نہ جاتے۔ اس کے بارے میں اس وقت تک نہیں پتا کہ اس کا تعلق کون سے گھرانے سے ہے اور اس کے لوگ کون سے ہیں؟

اپنے گھریلو مسائل سے باہر نکلتا تو شاید وہ سمجھ پاتا کہ نوشیرواں عدم ہونے کا شکار تھا اس کی دولت اس کے باپ اور بھائی نے برسوں کی ان تھک محنت اور ایمانداری سے کمائی تھی۔ ایسے میں وہ اپنے باپ سے دو وقت اور نوچہ چاہا۔ کا جو مجھے ملا۔ وہ اندر سے بہت معصوم اور سادہ تھا۔ ہر ایک پر یقین کر لینے والا۔ ہر ایک سے توجہ اور پیار چاہنے والا۔ اس کو سعدی کی دکھاوے کی دوستی نہیں چاہی تھی۔ اس کو خلوص چاہیے تھا۔ امیر لڑکوں کے جانی دشمن بہت ہوتے ہیں۔ وہ سیکھو رٹی کے بغیر لکھ نہیں سکتے۔ وہ ہر جگہ جا نہیں سکتے۔ ان کو کچھ بھی کرنے سے پہلے اپنے عالی مقام خاندان کے نام کا خیال رکھنا پڑتا ہے۔ وہ ایک مل کلاس لڑکے کی طرح تھا جو جب دل چاہتا لیڈر کی گلیوں میں نکل جاتا کسی بار میں بیٹھ کر کسی دوست کے ساتھ کچھ بھی کرتا۔ نوشیرواں کو لوگ پہچانتے تھے۔ وہ ایک سیاستدان کا بیٹا تھا۔ وہ ہر وقت مختلف paparazzis کی بہت

لسٹ پہ ہوتا تھا۔ یہ دولت اس کے لئے ایک قید سے کم نہ تھی مگر سعدی یوسف کو وہ صرف سونے کے انڈے دینے والی مرغی لگتا تھا۔ اس کا شاندار گھر جہاں سعدی اکثر آتا تھا، جہاں کھانے پینے کی مکمل آزادی تھی، ان کی دوستی کو مضبوط کرنے کی وجہ تھا، مگر ایسا زیادہ دیر نہ چل سکا یور آزر۔ سعدی یوسف کی مطلبی اور مادیت پرست باتوں نے دھیرے دھیرے نوشیرواں کو اس سے برگشتہ کرنا شروع کیا۔

”میرادل چاہتا ہے اس آدمی کے چہرے پہ تیزاب پھینک دوں۔“ خنہ نے اس کے قریب ہو کر سرگوشی کی تو اس کی آواز غصے سے کانپ رہی تھی۔

فارس نے اس کے گرد بازو پھیلا کر اس کے کندھے تھپکے۔

”اسے بولنے دو خنہ۔ وہ زیادہ اچھا وکیل ہے، بلکہ وہ ساحر ہے۔ اسے اپنے جادو کے بولوں سے ہمارے ہر جگہ کو مات دینے دو۔ جب وہ تھک جائے گا تو ہم اسے دیں گے۔ شہہ مات۔ Checkmate!“ ایک عزم کو دہرایا تو خنہ نے اثبات میں گردن ہلائی۔

”اس کے باجوہ نوشیرواں نے اس سے دوستی نہیں چھوڑی۔ اسے اپنے گھر آنے دیا۔ اسے اپنی دولت کو لوٹنے دیا۔ مگر یہ کافی نہیں تھا۔ سعدی یوسف کے لئے یہ کافی نہیں تھا یور آزر۔ وہ صرف مادی چیزوں پہ خوش نہیں ہوتا تھا۔ وہ پاپولر ہونے اور ہر دلچیز بننے کا طالب بھی تھا۔ ہمیں یہاں پہ سعدی یوسف جیسے لڑکوں کی سائیکسی سمجھنے کی اشد ضرورت ہے۔ اسے یونیورسل فیورٹ بننا اچھا لگتا تھا ہر کوئی اس کی باتوں کی تعریف کرے، ہر کوئی دلچسپی سے اسے سنے۔ جب نوشیرواں کے رویے میں اس نے سرد مہری محسوس کی تو اس کی یہ نفسیاتی حس بار بار پھڑکنے لگی۔ خاکسار کے ساتھ غلط بیانی کا وہ سوچ بھی نہیں سکتا تھا، سواس نے مسز جوہرات کا دردار کو اپنی میٹھی باتوں کے دام میں لیا۔ (سعدی نے مزہ جوہرات کو دیکھا اور لبوں کو بنا آواز نکالے گھمایا (واؤ)۔ جوہرات نے کوشش کی کہ وہ بالکل بھی اس وقت سعدی کو نہ دیکھے۔) ہر ماں کی طرح وہ بھی بیٹے کے لئے ان سیکیورز رہتی تھیں، اس نے ماں کو بیٹے کی شکایت لگانے شروع کی، وہ نشہ کرتا ہے، وہ غلط لوگوں کے ساتھ اٹھتا بیٹھتا ہے تاکہ مسز جوہرات نوشیرواں کو مجبور کریں کہ وہ صحیح لڑکے یعنی کہ ”ہمارے سعدی“ کے ساتھ اٹھا بیٹھا کرے۔ نوشیرواں اور تیج ذہانت کا لڑکا ضرور تھا، مگر گھماڑ نہیں تھا۔ اس نے سعدی کے ان جھوٹوں اور غلط بیانیوں پہ خود کو اس سے دور کرنا شروع کر دیا۔ سعدی کے مسلسل جوہرات کا دردار کو بھڑکانے پہ دونوں میں تلخ کلامی بھی ہوئی اور یوں اس دوستی کا اختتام ہو گیا۔

ساحر اپنے مسحور کن انداز میں بول رہا تھا اور سب توجہ سے اسے سن رہے تھے۔ تبھی دروازہ کھلا اور بنا چاچپ کے دھیرے سے آبدار اندر داخل ہوئی، پھر اسی طرح خاموشی سے فارس اور حنین کے ساتھ آ بیٹھی۔ یوں کہ حنین دونوں کے درمیان میں تھی۔ چہرہ موڑ کر اس نے چمکتی آنکھوں کے ساتھ مسکرا کر فارس کو مخاطب کیا۔ ”ہیلو غازی!“

فارس نے بس سر کو اثبات میں خم دیا۔ چہرہ تک نہیں موڑا۔ درمیان میں بیٹھی حنین ایک دم خود میں عجیب سا محسوس کرنے لگی۔ دلائل دیتے ہوئے ہاشم نے رخ حاضرین کی طرف پھیرا تو بس لمحے کے ہزاروں حصے کے لئے وہ چونکا۔ آبدار پہ نظریں جاری۔ مگر پھر اس نے بات جاری رکھی۔ گو کہ اس کی نگاہ بار بار اس طرف اٹھتی تھی۔ آبی سنجیدہ چہرہ لئے بیٹھی رہی۔ شناسائی، قرابت داری، رسمی مسکراہٹ، اس کی آنکھیں ہر احساس سے عاری تھیں۔ (حنین نے نظریں جھکا لیں۔ وہ آبدار کے لئے ہی مگر بار بار ادھر دیکھتا تو تھا، اور اس کا دیکھنا دل کو دکھی کر دیتا تھا۔ محبت رہے یا نہیں یادیں تو آخری سانس تک رہتی ہیں۔)

اس کے دلی جذبات سے بے خبر آبدار سنجیدہ چہرہ لئے بیٹھی تھی۔ البتہ اس کی خوبصورت پیشانی پہ دو بل پڑے ہوئے تھے۔ ان دو بلوں کی تہہ میں جاؤ تو پرت در پرت داستانیں رقم تھیں۔ ایک ایک وہ پرتیں عیاں ہوتی گئیں، اور سنہری پیشانی، سنہری روشنی میں بدلتی گئی.....

(دو ماہ پہلے)

ہارون عبید کے آفس کارڈور میں تیز سنہری بتیاں روشن تھیں۔ آبدار ماتھے پہ سلوٹیں لئے، تیز تیز چلتی آرہی تھی۔ آفس کا دروازہ زور

سے کھولا۔ ہارون سیٹ پہ براجمان، سامنے بیٹھی دو خواتین سے جو گفتگو تھے۔ آبدار سرخ چہرے کے ساتھ اندرائی ہاتھ جھلا کر گویا تلیخہ کا اشارہ کیا۔ ہارون نے شدید ناپسندیدگی سے اسے دیکھا، پھر خواتین سے معذرت کرتے اٹھ کھڑے ہوئے۔

”یہ آخری دفعہ تھا بابا۔ آئندہ میں آپ کے ہاتھوں کبھی استعمال نہیں ہوں گی۔“ وہ دونوں تمہارہ گئے تو وہ کرسی کھینچ کر بیٹھی تلخی سے بولی تھی۔ ہارون کے ابرو بھینچ گئے۔

”مسئلہ کیا ہے؟ یہ میرے اہم مہمان تھے۔ تم نے.....“

”ہاشم نہیں مانا۔ وہ مجھے چھوڑ دے گا۔ کیس نہیں لڑے گا۔“

چند لمحے کے لئے ہارون کچھ بول نہ سکے۔

”سنا آپ نے بابا..... ہاشم کو نہیں مناسکی میں۔ کوئی ٹرائل نہیں ہوگا اب۔“

”مگر.....“ وہ لاجواب ہو گئے تھے۔ ”تم نے اس کو سمجھانا تھا کہ تم اس کے پرنسپل پر غور کرو گی اور.....“

”بابا..... میں کیا ہوں آپ کے لئے؟ ہاں؟ میں کیا صرف آپ کے دشمنوں کو نیچا دکھانے کا ایک ہتھیار ہوں؟ اوزار؟ میری ماں کے

ساتھ یہی کیا آپ نے۔ مجھے بھی انہی کی طرح استعمال کر رہے ہیں۔“ اس کی آنکھوں کے کنارے بھیگ گئے تھے۔

”بیٹے! میں تم سے بہت پیار کرتا ہوں۔ میں یہ سب تمہارے لئے ہی کر رہا ہوں۔“ انہوں نے چینتر ابدل کرنر می سے کہنا چاہا مگر وہ

نفی میں سر ہلاتی رہی۔

”مجھے اب یقین نہیں آتا۔ گیس واٹ بابا، اب اگر ٹرائل ہو بھی تو میں بھی اس میں جاؤں گی اور آپ سب کے خلاف گواہی دوں

گی۔ عدالت مجھے بھی سمن کرے گی۔ میں سچ بولوں گی۔ سب کچھ بتا دوں گی۔ آپ لوگ اسی قابل ہیں۔ یہ سب ٹرائل کے لئے کر رہے تھے نا

آپ تو میں.....“

”میں تمہارے لئے کر رہا تھا بچے۔ تم چاہتی تھی کہ اس کی بیوی اسے چھوڑ دے۔ اس نے اسے چھوڑ بھی دیا۔ تم نے میرا کام نہیں کیا“

مگر میں نے تمہارا کام کر دیا ہے۔“ وہ اس کو ٹھنڈا کرتے ہوئے کہہ رہے تھے ساتھ میں جھک کر دراز بھی کھول رہے تھے۔ آبی کے آنسو پلکوں پہ

ہی ٹپ رہے۔ آنکھوں میں بے یقینی در آئی۔

”بابا۔“ اس کا سانس رک گیا۔ ”کیا کیا ہے آپ نے؟ میں نے منع کیا تھا آپ کو، آپ ان لوگوں کو کوئی نقصان نہیں دیں گے۔ وہ

اچھے لوگ ہیں۔“

”اس نے اپنی مرضی سے یہ مجھے دی ہے، میں نے اسے مجبور نہیں کیا تھا۔“ سادگی سے کہتے ہوئے انہوں نے ایک ڈبلی اس کے

سامنے رکھی۔ آبدار نے تیر سے انہیں دیکھا۔ ”میں نے آپ کو اس کے بارے میں اس لیے تو نہیں بتایا تھا کہ آپ.....“

”یہ اب تمہاری ہے۔ جیسے بھی اسے استعمال کرو۔“

(آج)

کوئی کاغذ سا اس کے ہاتھ سے نکلایا تو وہ گہرے خیال سے چونکی۔ پھر ادھر ادھر دیکھا۔ وہ کمرہ، عدالت میں بیٹھی تھی اور ساتھ بیٹھی

حنین اس کی طرف ایک کاغذ بڑھائے ہوئے تھی۔ آبدار کی نظریں فارس کی طرف اٹھیں۔ وہ سامنے دیکھ رہا تھا۔ حنین اپنی گود میں دیکھ رہی

تھی۔ آبی نے کاغذ تھاما۔ اس پر تھریر تھا۔

”آپ کا دل بیمار ہے، میں جانتی ہوں۔ میں اس سب سے گزر چکی ہوں۔ میرے پاس ایک ایسی کتاب ہے جس میں اس مرض کی

دوا ہے۔ اگر آپ نے اپنا علاج نہیں کیا تو بہت نقصان اٹھائیں گی۔“

ساتھ میں قلم بھی تھا۔ آبدار کے چہرے پہ تلخ مسکراہٹ بکھری۔ اس نے سرعت سے قلم تھاوا اور لکھا۔ ”نہ میں بیمار ہوں نہ مجھے کسی علاج کی ضرورت ہے۔ جس کیفیت کا میں شکار ہوں وہ دنیا کا سب سے خوبصورت جذبہ ہے۔ میں کیوں نکلوں سے اس سے؟ میں اسی میں خوش ہوں۔“

حنین نے جب کاغذ واپس تھاوا تو وہ تحریر پڑھ کر اس کا دل دور اندر ڈوب گیا۔

اس نے کیسے سمجھ لیا تھا کہ ہر بیمار علاج کا سن کر شفیاب ہونے دوڑا چلا آئے گا۔ عشق تو وہ مرض ہے جس کے مریض کو یہ معاشرہ اس کا میڈیا اس کا لٹریچر بشی نیند سلا کر برسوں تھکتے رہتے ہیں کیونکہ جو چیزیں رواج میں آجائیں ان کا غلط ہونا ذہنوں سے نکل جاتا ہے۔ اس نے کیسے سوچ لیا کہ ہر مریض عشق اپنی بیماری سے واقف بھی ہوتا ہے؟ کیا اسے بھول گیا تھا کہ ایسے مریضوں کے پاس ہر وقت خود کو دینے کے لئے ڈھیروں من گھڑت دلیلیں اور بہانے ہوتے ہیں۔ وہ اپنی توانائی خود کو جھٹکانی کرنے میں ہی صرف کردیتے ہیں اور زندگی میں پیچھے رہ جاتے ہیں۔ قیس ہو یا رانجھا، یہ سب مجنوں بھی تھے اور فارغ بھی۔

”پورا آرزو... سعدی یوسف سے دھیرے دھیرے میرے موکل کا خاندان برگشتہ ہوتا گیا۔“ ساحر کے جادوئی بول جاری تھے۔ وہ ان کی طرف پشت کر کے کھڑا حج کی آنکھوں میں دیکھ کر بول رہا تھا۔ ”قریباً ڈیڑھ سال تک سعدی یوسف کے گھرانے سے ہمارا کوئی تعلق نہیں رہا۔ اس کی بڑی وجہ یہ بھی تھی کہ نوشیرواں سے میرے باپ اور ماں کو بدظن کرنے کے لئے ایک رات یہ اچانک سے ہمارے گھر آیا اور اس نے کہا کہ نوشیرواں دودن سے رابطے میں نہیں ہے یقیناً وہ انخواہو چکا ہے۔ نوشیرواں ساؤتھ کوریا میں تھا اور دودن تک کسی سے کوئی رابطہ اس نے نہیں رکھا تھا تو اس موقع کا فائدہ اٹھاتے ہوئے سعدی یوسف نے میرے باپ سے کہا بلکہ ان کو ایک فیس بک مسیج بھی دکھایا جس میں لکھا تھا کہ شیرانخواہو چکا ہے اور تاوان کی رقم اس کا وٹ نمبر تک پہنچادیں۔ تب سعدی یوسف ماشاء اللہ اتنا محتاط اور شاطر نہیں ہوا تھا۔ اس کی بات پہ وقتی طور پہ یقین کرنے کے باوجود میں نے جانچ پڑتال کروائی تو معلوم ہوا اور آرزو کہ شیرو کو سعدی نے یہ پرنک کھیلنے کو کہا تھا۔ رقم کا تو ذکر بھی نہیں کیا تھا۔ جب نوشیرواں کو علم ہوا تو وہ فوراً ملک واپس آ گیا۔ اس کو سامنے دیکھ کر شرمندگی سے بچنے کے لئے سعدی نے الزام لگایا کہ یقیناً وہ خود روپوش ہو کر خود ہی اپنے آپ کو انخواہو کرنے کا ڈرامہ کر کے باپ سے رقم ہورنا چاہتا ہے۔ ہم نے اس کا یقین

نہیں کیا اور اس کو سمجھا بھجا کر رخصت کر دیا۔ یہ تو مجھے بعد میں معلوم ہوا کہ وہ اکاؤنٹ نمبر بھی اسی کا تھا اور یہی نہیں پورا آرزو موقع کا فائدہ اٹھا کر اس رات جب میں لاؤنج میں بیٹھا تھا تو یہ میرے کمرے میں گیا میرا لاکر کھولا اور اندر سے ایک خطیر رقم نکال لی۔ میرے لاکر کا کوڈ میری ڈیٹ آف برتھ ہے اس کے لئے گیس کرنا آسان تھا۔ اس واقعے کے بعد میرا دل اس سے بہت برا ہوا۔ اور میں نے اس سے ترک تعلق کر لیا۔ جب کاردارز سے کچھ نہ ملا تو یہ میری سابقہ بیوی شہین کاردار کے پاس گیا اور اسے مختلف حیلوں بہانوں سے بلیک میل کرتا رہا اور رقم ہورتا رہا۔“

”کیا میں تالیاں بجاؤں؟“ زمر پیچھے سے اونچا سا بڑبڑائی تھی۔ حج صاحب نے اسے خاموش رہنے کا اشارہ کیا۔ وہ سر جھٹک کر رہ گئی۔ احمر سر جھکائے گردن کھجائے لگا اور سعدی... وہ بس ہاشم کو دیکھتا رہا۔ اب اسے گویا ہاشم پہ افسوس ہورہا تھا۔

”اس کے پاس اپنے دفاع کے لئے کچھ بھی نہیں ہے سو وہ مدعی کا کردار اتنا مسخ کر دے گا کہ اگر نوشیرواں پہ جرم ثابت ہو بھی جائے تو حج کو لگے سعدی جیسے لڑکے کو مار کر اس نے اچھا ہی کیا تھا۔ قتل کے کیس سے بچ نکلنے کا یہ سب سے اچھا طریقہ ہوتا ہے۔ مقتول یا زخمی کا کردار مسخ کر دو۔“ زمر نے اس کا ہاتھ دبا کر سرگوشی کی پھر سامنے دیکھنے لگی۔ اس کی بھوری آنکھوں میں سنجیدگی تھی اور ناک کی لوگ چمک رہی تھی۔ وہ مسلسل بائیں انگوٹھے سے تیسری انگلی میں پہنی بڑے سے تکینے کی خوبصورت انگوٹھی اوپر نیچے کر رہی تھی۔ اس میں جڑا گیندہ دور سے نیلا ہیرا لاتا تھا۔ اس کی روشنی مدہم مگر شفاف تھی۔ ایسی شفاف کہ گویا سیاہ رات میں چمکتے تارے ہوں جو ٹوٹ کر جڑے ہوں اور ان کی دودھیاروشنی زندگی

کی ساری سچائیوں کو منعکس کرتی جائے.....

(دو ماہ پہلے)

اس صبح نوڈلی ایور آفٹر کی بالائی منزل کی دیوار گیر کھڑکیوں سے بھی تیز روشنیاں اندر آرہی تھیں۔ زمر اداسی سے بیٹھی، گھنگریالی رٹ انگلی پلیمٹی، شیشوں کے پارسزک کو دیکھ رہی تھی۔ فائلز سامنے بکھری پڑی تھیں، اور وہ ان سے لا تعلق لگتی تھی۔ یکا یک وہ چونک کر سیدھی ہوئی۔ نیچے پارکنگ میں اس نے کار سے اسے نکلنے دیکھا تھا۔ سرخ رومال والی لڑکی کو۔ زمر تیزی سے فائلز اٹھا کر نیچے لپکی۔

جس وقت آبی نے ریٹورنٹ کا دروازہ کھولا، زمر کچن کے دروازے کے قریب کرسی پہ بیٹھی محویت سے کتاب سے نوٹس بنانے میں مگن نظر آتی تھی۔ آبدار کی نظریں اس کی ناک میں پہنی سونے کی نتھ پہ اٹھ گئیں۔ ایک ہلکی سی مسکان اس کے لبوں پہ ابھری۔ پھر وہ زمر کو نظر انداز کیے، کاؤنٹر تک آئی۔ وہاں گا بہوں کی طرف پشت کیے سعدی کھڑا جرٹ کھول کر کچھ دیکھ رہا تھا۔ وہ اپنی پرانی زندگی میں دوبارہ پرانے کام کرنے کے باوجود اب پرانے سعدی جیسا نہیں لگتا تھا۔

”کہو پھر تم ڈالو گے یا ہم ڈالیں؟“ وہ مسکرا کر بولی تو سعدی نے چونک کر گردن موڑی۔ آبدار کو دیکھ کر وہ حیران ہوا۔

”تم؟ ادھر؟“ پھر آس پاس دیکھا۔ زمر کام میں منہمک نظر آتی تھی۔ گاہک آگے پیچھے کرسیوں پہ بیٹھے مصروف تھے۔

”ویلم ہوم۔ اچھا لگا تمہیں دیکھ کر۔ سنا ہے کل تمہارا انٹرویو آ رہا ہے۔ انٹرویو میں تو کہو گے نہیں، مگر مجھے سامنے دیکھ کر شکر یے کا ایک بول کہہ ہی سکتے ہو۔ آخر میں نہ ہوتی تو تم گھر کیسے آتے؟“ تقاخر سے مسکرا کر وہ بولی تھی۔

”بہت شکریہ۔“ وہ رکھائی سے کہہ کر واپس گھوم گیا۔ آبی کے ابرو خفگی سے بھنچے۔

”سعدی یوسف خان، میرا ادھار ہے تم پہ۔“

وہ پھر اچھنبھے سے واپس مڑا۔ ”کیا؟“

”تمہارا انٹرویو لینا تھا میں نے۔ اپنا کام تو نکالو الیا تم نے، میرے کام کا کیا ہوگا؟“ اس نے یاد دلایا۔

”میرے پاس بتانے کو کوئی کہانی نہیں ہے۔“ مگر آبدار نے پرس سے کارڈ نکال کر اس کی شرٹ کی فرنٹ پاکٹ میں ڈالا۔

”میں اپنے کلینک میں تمہارا انتظار کروں گی۔ تمہاری نیند کی حالت کی مسافت کا قصہ سننا ہے میں نے۔“ اداسی سے مسکرا کر وہ جنید

کی طرف گھومی۔ ”فارس کہاں ہیں؟“ سعدی سر جھٹک کر واپس کام کرنے لگا۔ جنید نے کچن کا بتایا تو وہ وہیں چلی گئی۔ زمر کی کرسی کے ساتھ سے گزری۔ نہ نظر ملائی نہ رخ پھیرا۔ بس اندر چلی گئی۔

زمر کے لکھتے ہوئے ہاتھ ست پڑ گئے۔ چہرے پہ بے بسی در آئی۔ کوفت اور غصہ۔ اس نے زور سے قلم بند کیا۔ اور ایک عزم سے

اٹھی۔ کچن سے ورکرز باہر آرہے تھے۔ فارس نے شاید ان کو نکالا تھا۔ وہ کھلے دروازے سے اندر داخل ہوئی، وہ دونوں دوسری جانب تھے۔ درمیان میں اونچے ریکس تھے۔ وہیں رک گئی۔ اندھیر ریک کی اوٹ میں۔

”جی آبدار کہیے۔ آپ کیوں ملنا چاہتی تھیں۔“ وہ دونوں برنز کے ساتھ آمنے سامنے کھڑے تھے۔ باربی کیوکا دھواں اور اشتہا انگیز

خوشبو سارے میں پھیلی تھی۔ فارس گرمی کے باعث پوری آستینوں کو موڑے، دونوں پہلوؤں پہ ہاتھ رکھے کھڑا تھا۔ اس کا چہرہ سادگی سے پڑ تھا۔

نہ کوئی کوفت نہ شکوہ۔ وہ جیسے اسے سننا چاہتا تھا۔ زمر کا دل برا ہوا۔ (مجھے نہیں بتایا کہ اس کو ملنے کے لئے بلارہا ہے۔ ہونہہ۔)

”بابا نے ایک کام کہا تھا مجھے۔“ وہ سینے پہ بازو لپیٹے مسکرا کر رسان سے بولی تھی۔ ”کہ ہاشم کو مناؤں، وہ کیس کے لئے راضی ہو

جائے۔“

”کس کیس کے لئے؟“ وہ اچھنبھے سے بولا۔ زمر کا دل زور سے دھڑکنے لگا۔ اسے اس پہ بھروسہ تھا مگر پھر بھی۔ وہ سب بتا چکی تھی

پھر بھی۔

”سعدی یوسف بنام نوشیرواں کاردر۔ واٹ ایور! اور میں نے اپنے آپ کو بہت خطرے میں ڈال کر ہاشم سے کہا کہ میں اس ت شادی کر لوں گی اگر وہ خود کو بے گناہ ثابت کر دے عدالت میں اور اس گند سے ہمیشہ کے لئے نکل آئے۔ آپ کے لئے... آپ کے خاندان کے لئے میں نے یہ رسک مول لیا۔“

”ابھی تو آپ نے کہا کہ آپ اپنے بابا کے کہنے پر یہ کر رہی تھیں۔“ وہ سادگی سے پوچھ رہا تھا۔ آبی لمبے بھر کو چپ ہوئی۔
”انہوں نے کہا تھا، مگر کیا تو میں نے آپ کے لئے۔“

”اس کی کیا ضرورت تھی؟ میں نے تو نہیں کہا تھا۔ آپ نہ کرتیں۔ خیر تھی۔“ فارس نے شانے اچکائے۔ ”میں تو ویسے ہی عدالت وغیرہ کے چکر کے خلاف ہوں۔ یونہی آپ نے اپنا وقت ضائع کیا۔“
آبدار پھر سے لاجواب ہوئی۔ ”بہر حال وہ نہیں مانا۔“

زمر نے چونک کر سر اٹھایا اور ریکس کے پارڈور کھڑے ان دونوں کو دیکھا۔ اس کے دل میں بے پناہ مایوسی اتر آئی۔ یعنی ہاشم نہیں مانا؟ وہ اس کیس کو لٹکا تا جائے گا؟

”اچھی بات ہے۔ ملک و قوم کا بہت سا پیسہ بچ گیا۔ یہی بتانے آئی تھیں آپ؟“ فارس غازی یہ تو جیسے کوئی اثر ہی نہیں ہوا تھا۔ آبدار نے گہری سانس لی۔

”فارس.... یہ بات زمر نے کبھی تھی بابا سے۔“

وہ چونکا۔ ”کیا بات؟“

آبدار کی رکی سانس بحال ہوئی۔ ہمت بڑھی۔

”یہی کہ اگر میں راضی کر لوں ہاشم کو تو وہ آپ کو چھوڑ دیں گی۔ میرے لئے۔“

آخری دو الفاظ نے یکدم چھنا کے سے جیسے بہت سا بھرم اور لحاظ توڑ دیا تھا۔ فارس غازی لاجواب ہو گیا۔ یہ پہلی دفعہ تھا جب وہ اپنے منہ سے کچھ کہہ رہی تھی۔ زمر نے بے اختیار ریک کو تھا ما۔ بہت کچھ اپنی پہنچ سے نکلتا ہوا محسوس ہوا تھا۔

”میرے بابا اور زمر کی ذیل ہوئی تھی۔ آپ کے اوپر۔ اور زمر نے کچھ گروی بھی رکھوایا تھا۔ مجھے دو روز پہلے پتہ چلا تو میں فوراً واپس لے آئی۔ بابا کو ایسے نہیں کرنا چاہیے تھا۔“ پرس سے اس نے سیاہ مٹیلیں ڈبی نکالی اور فارس کی طرف بڑھائی۔ فارس سنجیدگی سے لب بھینپنے اسے دیکھتا رہا۔ وہ اس رخ پر کھڑا تھا کہ زمر کی موجودگی سے بے خبر تھا۔ اس کی آنکھوں میں زخمی پن سادہ آیا تھا۔ اور اس کی ان آنکھوں کو دیکھ کر زمر کا دل ڈوب رہا تھا۔ وہ تیزی سے وہاں جانا چاہتی تھی یہ ڈبی اس لڑکی کے ہاتھ سے چھیننا چاہتی تھی، مگر قدموں میں جان ہی نہ رہی تھی۔

”آپ یہ زمر کو واپس دے دیں۔ یہ ان کی ہے۔ انہی کی ذہنی چاہیے۔“

اس نے فارس کی آنکھوں میں تلتتے ہوئے بنا پلک جھپکے ڈبی بڑھا کر کہا تھا۔ فارس نے آہستہ سے ڈبی اس کے ہاتھ سے اٹھائی۔ پھر کھولی۔ اندر رکھا ہیرا زمانوں کی داستا میں خود میں سموئے جگمگا رہا تھا۔ اس نے دو انگلیوں سے وہ ہیرا نکال کر دیکھا۔ بدلتی روشنی میں وہ مزید خوبصورت لگنے لگا تھا۔

”آپ کو برا تو لگا ہوگا۔ مجھے بھی لگا۔ معذرت کے ساتھ مگر مسز زمر کو یوں نہیں کرنا چاہیے تھا۔“ وہ معصومیت سے افسوس کر رہی تھی۔

”اسے یہ نہیں کرنا چاہیے تھا۔“ وہ دو انگلیوں میں لونگ پکڑے دھیمسا بولا تھا۔

”آئی ایم سوری۔ مجھے آپ کو دکھانا ہی نہیں چاہیے تھا۔ میں نے آپ کا دل دکھایا ہے شاید۔ یا شاید.....“ وہ اس کی آنکھوں پہ نظر پڑا

جمائے کہہ رہی تھی۔ ”شاید..... مسز زمر نے آپ کا دل دکھایا ہے۔ آپ برا محسوس نہ کریں۔ ہر شخص میں قربانی دینے کا جذبہ نہیں ہوتا۔ وہ.... آپ کے لئے.... وہ سب کبھی نہیں کریں گی جو قربانی دینے والے کرتے ہیں۔“

اندھیرے ریک کے اوٹ میں کھڑی زمر نے بے اختیار کپٹی مسلی۔ سر میں درد ہونے لگا تھا۔

”نہیں میرا دل نہیں دکھا۔“ اس نے گہری سانس لے کر آبدار کو دیکھا۔ آبی کی آنکھوں میں تیر سمٹ آیا۔ زمر نے بے اختیار ریک

زور سے تھما۔

”اس نے آپ کا تحفہ یوں کسی کو دے دیا، آپ کا دل نہیں دکھا۔“

”یہ تو ایک چیز ہے۔ چیزوں کا کیا ہے؟ آتی جاتی رہتی ہیں۔“ وہ دو انگلیوں میں مسل کر اسے دیکھ رہا تھا۔ ”میں یا زمر چیزوں کے پیچھے نہیں بھاگتے۔“ یہ کہنے کے ساتھ وہ دائیں جانب گھوما، برز کا بٹن گھمایا۔ آگ کے شعلے بلند ہوئے۔ تو اس نے ہیرے کی لوگ آگ میں ڈال دی۔ آبدار کا منہ کھل گیا تھا۔

”یہ آپ نے کیا کیا؟ یہ تو آپ کو بہت عزیز تھی۔ آپ نے خود مجھے بتایا تھا، جب ہم کو لمبو جا رہے تھے۔“ بے اختیار منہ سے پھسلا۔

”یہ تو ایک پتھر ہے۔ اور مجھے یہ عزیز نہیں ہے۔ میں اسے پہلے بھی ایک دفعہ پھینک چکا ہوں۔ مجھے وہ عزیز ہے، جس کو میں نے یہ دیا تھا۔“

وہ سنجیدگی سے اس کی آنکھوں میں دیکھ کر کہہ رہا تھا، الفاظ میں گویا کاٹھی تھی۔ آبدار کے گال سرخ ہوئے۔ آنکھوں میں برہمی ابھری۔ حیرت بھری برہمی۔

”بات چیز کی نہیں ہے۔ اس نے ”آپ“ کو تین دن تک گروی رکھا ہے۔“

”اس نے مجھے چار سال تک جیل میں بھی رکھا تھا۔ میں اس کو ہزار دفعہ معاف کر سکتا ہوں۔“

کچن میں کولوں کے دیکھنے کی بوزور سے محسوس ہوئی تھی۔

”آبدار آپ کو اگر لگتا ہے کہ ایک پتھر کے پیچھے ہم ایک دوسرے سے جھگڑیں گے تو آپ ہم دونوں کو نہیں جانتیں۔ ہم نے آگ اور خون کا دریا ایک ساتھ پار کیا ہے۔ ہم اچھے اور برے وقت کے ساتھی ہیں۔ موت کے علاوہ ہمیں کوئی چیز ایک دوسرے سے دور نہیں کر سکتی۔“

زمر سے مزید سنا نہیں گیا۔ شدت ضبط سے اس نے لبوں پہ ہاتھ رکھ لیا۔ آنکھوں سے آنسو ابل ابل جانے کو بے تاب تھے مگر وہ ان کو روکے ہوئے تھی۔

آبدار نے آنکھیں جھکا کر اپنی پٹی شدہ کلائی کو دیکھا، پھر شعلہ بارنگا ہیں اس تک اٹھا میں۔ ”وہ تمہارے لئے.... یہ کبھی نہیں کرے

گی۔“

طرزِ مخاطب بدلا، جذبات بدلے۔ انداز بدلا۔ وہ کہہ کر رکی نہیں۔ تیزی سے وہاں سے نکل آئی۔ دروازے تک پہنچ کر اس نے دیکھا۔ زمر وہاں کھڑی تھی۔ وہ رونہیں رہی تھی۔ وہ بس سنجیدہ سی کھڑی تھی۔ آنکھیں ذرا بھیگی ہوئی تھیں۔ آبدار پر پہنچ کر آگے بڑھ گئی۔

وہ اب برز کی طرف گھوم چکا تھا۔ بھڑکتے شعلے میں وہ جلتی لوگ کو دیکھ رہا تھا جس کے سونے کی تار پگھل پگھل رہی تھی۔ وہ چھوٹے چھوٹے قدم اٹھاتی اس کے پیچھے آکھڑی ہوئی۔ نرمی سے اس کا بازو تھما۔ وہ چونک کر مڑا۔ اسے دیکھ کر حیرت ہوئی۔ فوراً دروازے کو دیکھا۔

”میں سمجھا تم اوپر ہو۔ تم کب آئیں۔“ برز تیزی سے بند کرتے ہوئے وہ بولا تھا۔ وہ واقعی اس کی موجودگی سے بے خبر تھا۔

”جب تم اسے کہہ رہے تھے کہ تم مجھ سے محبت کرتے ہو۔“ فارس نے گرم چولہے سے ننھا ہیرا اٹھانا چاہا، مگر تیز پیش لگی تو جھٹکے سے

ہاتھ واپس کھینچا اور انگلی ہونٹوں سے لگائی۔ پھر چونک کر اسے دیکھا۔

”ایک منٹ۔ میں نے ایسا کچھ بھی نہیں کہا۔“

”تم نے کہا تھا۔ میں نے سنا ہے۔ میں نے صرف یہی سنا ہے۔“

”اپنے کانوں کا علاج کرواؤ۔“ وہ خفگی سے بازو چھڑا کر اب کپڑے سے لونگ چولہے سے اتار رہا تھا۔

”میں نے خود سنا ہے۔ تم بار بار یہی الفاظ دہرا رہے تھے۔ مجھے ہر لفظ ایسا ہی لگ رہا تھا۔“ آنسو اب کے اس کی آنکھوں کو بھگونے

لگے تھے۔ ”میں تمہیں ڈیزرو نہیں کرتی۔ میں بہت بری ہوں فارس۔“

”میرا بھی یہی خیال ہے۔“ وہ ابھی تک خفا تھا۔ وہ روتے روتے ہنس دی۔ پھر تھیلی کی پشت سے آنسو پونچھے۔

”اس کا کیا کرو گے اب؟“

”تم نے میرا تھخہ پھینک دیا، میں تمہیں کبھی معاف نہیں کروں گا۔“ یہ کہتے ہوئے اس نے کالک زدہ ہیرا کپڑے میں اٹھا کر ڈسٹ

بن میں اچھال دیا۔ وہ نم آنکھوں سے مسکراتی ہوئی اسے یہ کرتے ہوئے دیکھے گئی۔

”تم مجھ سے کبھی خفا تھے ہی نہیں۔ موقع ملنے پہ تم نے خود بھی اسے پھینک دیا۔ تم نے اچھا کیا فارس۔ ہمارے گھر والے ہمارے

ملازم آباداریہ سب لوگ سمجھتے ہیں کہ یہ ہماری محبت کی نشانی ہے۔ صرف میں اور تم جانتے ہیں کہ یہ ہمارے راستے کا وہ پتھر تھا جو ہر خوبصورت

لمحے کے آخر میں ہمارے پاؤں میں آکر چبھتا تھا۔ یہ ایک اچھا تھخہ نہیں تھا۔ اس میں دھوکہ تھا۔ دنیا سے چھپا کر کچھ کرنے کا عنصر تھا۔ یہ ہم

دونوں کے لئے ڈھیروں شرمندگی کا باعث تھا۔ تم نے اچھا کیا جو اسے پھینک دیا۔ میں نے اچھا کیا جو اسے پھینک دیا۔“ وہ ڈسٹ بن میں

گرے ہیرے کو دیکھ کر بے خودی کے عالم میں بولے جا رہی تھی۔ فارس کی پیشانی کی شکنیں کم ہوئیں۔ وہ گہری سانس لے کر اس کی جانب

گھوما۔

”ٹرائل نہیں ہوگا۔“ وہ لونگ کا ذکر نہیں کرنا چاہتا تھا۔ اس کا ذکر کبھی بھی ندامت اور عجب سے اجنبی پن سے خالی نہیں ہونا تھا۔

”میں جانتی ہوں۔ اور میں کوشش کرتے کرتے تھک گئی ہوں۔“ وہ واقعی تھکی ہوئی نظر آنے لگی تھی۔ ”لیکن میں پھر سے کسی ایسے

شخص کو ڈھونڈوں گی جو ہاشم کو مناسکے۔ اس کے لئے مجھے بہت کچھ سوچنا پڑے گا۔“

”چلو... مل کر سوچتے ہیں۔“ وہ ہلکا سا مسکرایا۔

”دل کر کیسے؟“

”دو تین دن کے لئے کسی لمبی مسافت پہ نکل جاتے ہیں۔ اس سارے شور ہنگامے سے دور۔ ان مسئلوں، تھانے کچھریوں اور ان

لوگوں سے دور۔ تم تھک گئی ہو۔ کچھ دن آرام کرو گی تو دماغ سے ساری آلودگی چھٹ جائے گی۔“

”جو تم کہو۔“ وہ سستے ہوئے چہرے کے ساتھ مسکرا کر بولی تھی۔

”مگر یاد رکھنا، میں نے تمہیں معاف نہیں کیا۔“ وہ انگلی اٹھا کر تنبیہ کرتے ہوئے بولا تھا۔ وہ دھیرے سے ہنس دی۔

”تمہاری معافی کی پرواہ ہے کسے؟ تم تو شکر کیا کرو کہ میں نے تمہیں معاف کر کے تم سے شادی کر لی ورنہ تم جیسے دو نمبر آدمی کو میں

ڈیزرو نہیں کرتی تھی۔“

”مجھے ایک کورٹ رپورٹ کو ساتھ لے کر گھومنا چاہیے جو تمہاری ہر بات ساتھ ساتھ لکھ کر ریکارڈ کرتا جائے، تم وکیلوں کا کیا بھروسہ

جب چاہو مگر جاتے ہو۔“ وہ جل کر بولا تھا۔ وہ جواب میں چمک کر کچھ کہہ رہی تھی مگر آوازیں مدہم ہو رہی تھیں.... گویا دور کسی کنویں سے آرہی

ہوں.... ڈسٹ بن میں گری لونگ کا ہیرا کالک کے باوجود مدہم سا جھگڑا ہوا تھا.....

(آج)

”21 مئی سے چند دن پیچھے آئیں یور آئر۔“ ہاشم کی آواز نے اسے عالم تویم (گہری سوچ، نیند hypnosis) سے نکالا۔ وہ

چونکہ کراس کی طرف متوجہ ہوئی۔ کمرہ عدالت میں سب کے سامنے کھڑا ہاشم پورے اعتماد سے بیچ کو بتا رہا تھا۔

”یور آرسونیا کاردار کی سالگرہ کے موقع یہ سعدی یوسف کو کاردار خاندان نے مدعو نہیں کیا۔ ہمارے تعلقات اب پہلے جیسے نہیں رہے تھے، لیکن جب کورٹ میں مجھے مسز زمر میں (زمر نے ماتھے پہ ہاتھ لے جا کر اس کی سچائی کو سلام کیا) تو ان کی درخواست پہ میں نے سعدی یوسف اور زمر یوسف کے لئے کارڈ بھجوادیے۔ ہم نے سوچا یور آرز کہ شاید اب یہ نوجوان تو بہ تائب ہو چکا ہو۔ مگر یہ ہماری خام خیالی تھی۔ عین پارٹی کے وقت جب میں باہر مہمانوں میں تھا، سعدی یوسف میرے کمرے میں گیا، اور میرا کھولنا چاہا۔ پاسورڈ بدل چکا تھا، وہ اسے توند کھول سکا مگر میرے دراز میں رکھا میری بیٹی کا نیکلکس جو اسے میری ماں نے سالگرہ کے تحفے کے طور پہ دیا تھا اور جو اس نے میرے دراز میں ڈال دیا تھا، بچوں کی لاپرواہی یونو، سعدی یوسف نے وہ نکال لیا اور یور آرز اس کے میرے کمرے سے چوروں کی طرح نکلنے کی پوری فوج موجود ہے ہمارے پاس۔ جب وہ باہر آیا تو نوشیرواں نے اس سے باز پرس کی، جس پہ دونوں کی تلخ کلامی ہوئی۔ سعدی کو ایک دم جانے کی جلدی ہو گئی۔ جب وہ اپنے گھر والوں کے ساتھ اگیزٹ تک آیا تو گاڑ نے امینتر کے الارم کے باعث اس کو روک کر تلاش کی، یعنی چاہی جس پہ زمر یوسف نے ہنگامہ کھڑا کر دیا۔ میں اس وقت صورتحال سے ناواقف تھا۔ یہ سب دیکھ کر میں نے گاڑ ڈکھڑکا اور سعدی کو جانے دیا۔ چند دن بعد جب ہم ایک شادی کی تقریب میں اس سے ملے تو میں نے اسے کہا کہ وہ یہ نیکلکس واپس کر دے۔ وہ میری بیٹی کو بہت عزیز ہے۔ مگر سعدی یوسف نے نہ صرف صاف انکار کیا بلکہ مجھے بھی بے عزت کیا۔ اس دن کے بعد میں نے سعدی یوسف کی شکل صرف اخبارات اور ٹی وی پہ دیکھی۔ اگلے آٹھ نو ماہ تک ہم نے اس کو نہ دیکھا، نہ اس سے ملے۔ یہ فرعون کے دربار والی کہانی مجھے انتہائی افسوس سے کہنا پڑ رہا ہے کہ من گھڑت ہے۔ سعدی یوسف 21 مئی کو ہمارے آفس نہیں آیا تھا۔ یور آرز ہماری بلڈنگ کی لاگ بک، انٹری ڈینا، سی سی ٹی وی فونج، سب ہم عدالت میں جمع کرا چکے ہیں۔ استغاثہ کے پاس ایک بھی گواہ یا ثبوت نہیں ہے جو ثابت کرے کہ ہم نے اس روز سعدی سے ملاقات کی تھی یا شیر و اور سعدی کا کوئی جھگڑا ہوا تھا۔ یور آرز ہم نے تو اتنا عرصہ صرف یوسف کی مدد کی، ہر مشکل میں ان کے ساتھ کھڑے رہے، فارس غازی کو جیل سے نکلوانے میں کتنا ساتھ دیا ان کا، یہ جانتے ہیں (”جی بالکل۔۔۔ بجا فرمایا۔“ گال پہ ہتھیلی جمائے بے زاری سے سنتے ہوئے زمر بولی تھی) یور آرز ہمارے لئے ان کا ایک دم ہمارے خلاف اٹھ آنا شدید دکھ اور صدمے کا باعث ہے۔ فارس غازی نے ہماری انیکسی ہمیں ہی فروخت کی مارکیٹ سے تین گنا زیادہ قیمت پر۔ شاید وہ رقم بھی کافی نہیں تھی، جواب یہ ایک ایسا کیس کر رہے ہیں جس کے درمیان میں ان لوگ لگتا ہے، ہم لوگ ان کو منہ بند کرنے کے لئے ایک خطیر رقم دیں گے۔ مگر ایسا نہیں ہوگا یور آرز۔ نوشیرواں کاردار ایک معصوم اور بے گناہ لڑکا ہے، اس کی عزت اس کی نیک نامی اس کی کریڈیٹلٹی ہر شے کو اس الزام نے بھیس پہنچائی ہے۔ میری معزز عدالت سے استدعا ہے کہ نوشیرواں کاردار کو نہ صرف باعزت بری کیا جائے بلکہ سعدی یوسف کی ملک دشمن سرگرمیوں کا بھی نوٹس لیا جائے۔ یہ آٹھ ماہ کہاں تھا اور کون سے جرائم پہ پردہ ڈالنے کے لئے الزام ہمارے سر تھوپ رہا ہے، اس سب کی تحقیقات ہونی چاہئیں۔ اور یہ کام جلد سے جلد ہونا چاہیے۔ کیونکہ میرا خاندان، میرے دوست، میرا کاروبار ہماری ساکھ، ہمارے رشتے، ہر چیز اور ہر شخص کو اس بے بنیاد الزام نے شدید دھچکا لگا گیا ہے۔ ہمیں ہمارے امیر ہونے کی برسوں کی محنت کے بعد حلال رزق سے یہ ایسا پٹھری کرنے کی اپنا پیٹ کاٹ کر خون پسینا اس کمپنی کے لئے لگا کر اس کو اس مقام تک پہنچنے کی سزا دی جا رہی ہے یور آرز۔ میں معزز عدالت سے درخواست کروں گا کہ وہ تمام گواہوں اور ثبوتوں کو اچھی طرح پرکھ کر انصاف کے عین تقاضے پورے کر کے فیصلہ سنائے اور عدالت جو بھی فیصلہ سنائے گی، ہمیں وہ قبول ہوگا۔ تھینک یو یور آرز!“

سر کو خم دے کر وہ واپس اپنی کرسی تک آیا تھا۔ جوہرات اب مطمئن سی مسکرا رہی تھی اور زمر سعدی، حنین ہاشم کو بھوکے شیروں والی نظروں سے گھور رہے تھے۔ ایسے میں صرف نوشیرواں تھا جس کی آنکھیں گلابی پڑ رہی تھیں، اور وہ ایک نقطے پہ پتلیاں ساکت کیے بنا پلک جھپکے بے حس و حرکت بیٹھا تھا۔ حج صاحب کچھ کہہ رہے تھے مگر نوشیرواں کا دماغ اس کی نگاہوں کی طرح ایک ہی نقطے پہ آکر جم گیا تھا گویا برف کا کوئی

تو وہ ہوجس کی تہہ در تہہ برف میں یادیں اور قصے ثبت ہو کر امر ہو گئے ہوں.... ٹھنڈے... بخ.....

(دوماہ پہلے)

برف کی موٹی موٹی ڈلیاں مشروب کے گلاس کی سطح پہ تیر رہی تھیں جب بارشینڈر نے کاؤنٹر پہ وہ گلاس اس کی جانب دکھایا۔ اوٹنے اسٹول پہ بیٹھے شیرو نے اسے اپنی طرف کیا اور اندر ذرا سا اسٹرا ہلایا۔ ساتھ ہی وہ موبائل چیک کر رہا تھا۔

”تمہاری اسٹیکل اسٹریپ کہاں ہے شیرو؟“ دونو جوان وہیں قریب میں آکھڑے ہوئے تھے۔ ایک نے اونچی سی آواز کسی۔ دوسرا ہنسا۔ (امریکہ میں اس طرح اگر کسی کو ضمانت پہ رہا کیا جائے اور ہاؤس اریسٹ کر دیا جائے تو اس کے ٹخنے پہ ایک پٹا باندھا جاتا ہے جو اس کی پوزیشن کو مانیٹر کرتا رہتا ہے۔) نوشیرواں نے چہرہ اٹھا کر تندہی سے ان دونوں کو دیکھا۔

”تمہارے باپ کو جب نیب والے پکڑ کر لے گئے تھے تو میری اسٹریپ ادھار میں ساتھ لے گئے تھے۔“ دوسرا نو جوان پھرت ہنسا۔ مگر پہلے نے ابرو اچکائے۔

”میں تو مذاق کر رہا تھا۔ یہ جیل جانا عدالتوں سے گزرنے کا یہ تو شان کی باتیں ہوتی ہیں۔“ آگے بڑھ کر اس نے شیرو کا کندھا زور سے تھپکا۔ نوشیرواں نے (ہونہہ) کندھا جھٹکا اور موبائل کی اسکرین کی طرف متوجہ ہو گیا.....

اور پھر یہ بھی تھا جب سارے میں ایک شناساسی آواز گونجنے لگی۔ کسی ڈراؤنے خواب کی سی کیفیت میں اس نے سر اٹھایا۔ کسی نے لاؤنج کی دیوار پہ لگی وہ پورے انسان کے سائز کی ایل ای ڈی کی آواز تیز کر دی تھی۔ مدہم تیبوں کے باعث سارے میں نیم اندھیرا سا تھا اور اسکرین کسی سینیما کا ماحول پیش کر رہی تھی۔ نوشیرواں کی نگاہیں وہاں جا کر ٹھہریں تو واپس پلٹنا بھول گئیں۔

معروف اینسکر کے سامنے صوفی پہ پیچھے کو ہر بیٹھا وہ ویران مگر سنجیدہ چہرے والا لڑکا.... ٹھہرے ہوئے مگر مضبوط لہجے میں وہ کھتا بیان کر رہا تھا۔ ”میں اسے وہاں اس زیر تعمیر گھر میں دیکھ کر حیران ہوا تھا۔“

”اور پھر اس نے آپ کو گولی ماری۔“ آگے کو ہر بیٹھا اینسکر تا سفا اور ہمدردی سے پوچھ رہا تھا۔ سلور گرے ڈریس شرٹ میں ملبوس سعدی کے بال ذرا بڑے ہو گئے تھے۔ گھنگریا لے بل اب نظر آنے لگے تھے۔ ان کو جیل لگا کر اس نے پیچھے کو جمار کھاتا۔ بھوری آنکھوں میں یہ سننے ہی گہرا درد آ بسا۔ آہستہ سے اثبات میں سر ہلایا۔ کہنی صوفی کے ہتھ پہ جمائے وہ دونوں ہاتھوں کی انگلیاں باہم مسل رہا تھا۔

”میں نے اسے کہا کہ وہ یہ نہ کرے۔ نہیں۔ میں نے اس کی منت نہیں کی۔ مگر میں نے کہا کہ وہ اپنے بھائی جیسا نہیں ہے۔“ نیم روشن لاؤنج میں لڑکے لڑکیاں گلاس چھوڑ کر سننے لگے تھے۔ موسیقی بند ہو گئی تھی۔ پلٹیوں میں چلتے چمچ کانٹے رک گئے تھے۔ دم سادہ کرگویا سے سنا جا رہا تھا جو بڑی اسکرین پہ یہ اتنا بڑا سا لگ رہا تھا۔ خود زندگی سے بھی بڑا۔

”میں نے اسے کہا کہ میں جانتا ہوں وہ یہ نہیں کرنا چاہتا۔ میں جانتا ہوں وہ اندر سے ایک اچھا انسان ہے۔ اور پھر میں نے وہی کہا جو بائبل نے قابیل سے کہا تھا۔ اگر تم مجھے قتل کرنا چاہو تب بھی تم یہ ہاتھ نہیں اٹھاؤں گا۔ کیونکہ وہ میرا مسلمان بھائی تھا۔ مجھے آخری لمحے تک یقین نہ تھا کہ وہ مجھ پہ گولی چلا سکتا ہے۔ وہ high تھا (نشے میں تھا)۔ اس کے ہاتھوں میں لرزش تھی۔ مجھے اس پہ ترس بھی آ رہا تھا۔ مگر مجھے یقین تھا کہ وہ میرے اوپر گولی نہیں چلائے گا۔ میں نے اس کی جان بچائی تھی۔ مجھے لگا وہ کبھی نہیں بھول سکے گا کہ جب وہ ڈرگزی کی زیادتی کے باعث مر رہا تھا تو میں اسے ہسپتال لے کر گیا تھا۔ مجھے لگا وہ یاد رکھے گا کہ کبھی ہم دوست تھے۔ مگر نوشیرواں کا ردار نے کچھ یاد نہیں رکھا۔ میں ان آخری لمحوں میں بھی اسے شیرد کہہ کر پکار رہا تھا۔ اور پھر اس نے مجھے تین گولیاں ماریں اور کہا کہ میرا.... نام.... نوشیرواں.... ہے۔“

شو کے سیٹ پہ چند لمحے کی خاموشی چھا گئی۔ گویا سانسیں تک رک گئی ہوں۔

”گولی کھانے کے بعد کیا ہوا؟ آئی نو یہ آپ کے لئے تکلیف دہ ہے مگر میں چاہتا ہوں کہ ملک بھر میں بلکہ دنیا بھر میں جہاں جہاں

بھی بی این نیوز کی نشریات جارہی تھیں، اور لوگ آپ کو دیکھ رہے ہیں ان کو معلوم ہونا چاہیے کہ حقیقت کیا ہے۔“

سعدی نے ایک گہری سانس لی۔ ”مجھے تین گولیاں ماریں اس نے۔ پیٹ میں۔ کندھے میں۔ ٹانگ میں۔ میں نیچے گر گیا۔ زمین پہ۔ مجھے لگا اب وہ بھاگ جائے گا، مگر وہ نہیں بھاگا۔ میں اب تک بے یقین تھا۔ شاک میں تھا۔ پھر وہ میری طرف آیا۔ شاید مجھے لگا کہ اب یہ مجھے اٹھائے گا۔ وہ میرا دوست تھا۔ وہ میرا اچھا دوست رہا تھا۔ مگر اس نے مجھے بوٹ سے ٹھوکر ماری۔ وہ میرے منہ پہ....“ رک کر سانس لیا۔ ”وہ میرے منہ پہ جوتے سے ٹھوکریں مارتا رہا۔ ساتھ میں وہ مجھے گالیاں بھی دے رہا تھا، وہ کہہ رہا تھا کہ میری وجہ سے وہ ہمیشہ outshine ہو جاتا ہے۔ میرے سامنے وہ بیٹ نہیں لگ سکتا۔ وہ مجھے مارتا گیا۔ بری طرح۔ گولی سے زیادہ تکلیف دہ ٹھوکریں تھیں۔ وہ بوٹ کی ٹھوکریں جو میرے منہ پہ آگئی تھیں۔“ اسکرین پہ اب زخمی سعدی یوسف کی پولیس فوٹوز دکھائی جارہی تھیں۔ زخم زخم چہرہ۔ زخمی جسم۔ بند آنکھیں۔ رستا خون۔

”لوگ کہتے ہیں روحانی اذیت زیادہ ہوتی ہے مگر میں آپ کو بتاؤں، جسمانی اذیت زیادہ برا حال کرتی ہے۔ اسی لئے تو قیامت کے بعد برے لوگوں کے لئے جہنم کا وعدہ ہے۔ جسمانی اذیتوں کی جگہ۔ یہ نہیں وعدہ کیا گیا کہ مشرکوں کو ڈپریشن ہوگا، یا ان کے دل ٹوٹ جائیں گے، ان کو طنز و طعن سے اداس کیا جائے گا بلکہ جسمانی عذاب کی وعید سنائی گئی۔ وہ تکلیف، وہ اذیت.... وہ بہت زیادہ تھی اور اس لمحے میرے منہ سے ایک ہی بات نکلی تھی....“ اللہ حساب لے گا۔“

ایسکراب بریک پہ جارہا تھا۔ کوئی ٹرانس ساٹوٹا تھا۔ گردنیں مڑیں۔ نگاہیں انھیں۔ سب نوشیرواں کو دیکھ رہے تھے۔ کوئی کچھ نہیں بولا۔ بس نظریں اس پہ گاڑھ دیں۔ وہ ملا متی، وہ اندر تک اتر جانے والی غصیلی نظریں، وہ نفرت انگیز نظریں.... وہاں موجود ہر شخص مدہم زرد تیبوں میں صاف نظر آتے اسٹول پہ بیٹھے شیر کو دیکھ رہا تھا۔

نوشیرواں چیخ چلا کر بہت کچھ کہنا چاہتا تھا مگر الفاظ دم توڑ گئے تھے۔ وہ دھیرے سے اٹھا۔ والٹ اور چابیاں اٹھائیں، فون جیب میں ڈالا۔ سب اسے گھور رہے تھے۔ وہ دروازے کی طرف بڑھا۔ نظریں انی کی طرح اس کے سارے وجود میں اتر رہی تھیں۔ اسے پسینہ آنے لگا تھا۔ وہ تیز تیز قدم اٹھا رہا تھا۔ دروازہ دور تھا۔ نظریں اس کا پیچھا کر رہی تھیں۔ اس کا تنفس تیز، بے ترتیب ہو رہا تھا۔ نفرت، ملامت، غصہ، وہ سارے جذبات آگ کی لپیٹوں کی طرح اس کا پیچھا کر رہے تھے.... گویا یہ لپٹیں اس کو کھا جائیں گی.... بدقت وہ باہر نکل پایا تھا.... مگر اس ساری تپش نے کاؤنٹر پہ رکھے گلاس میں تیرتی برف کی ڈلیوں کو پگھلا دیا تھا۔ برف کی جمی پرتیں پانی بنتی جارہی تھیں۔

(آج)

”استغاثہ اگلی پٹی پہ گواہوں کو پیش کرے گا، تمام کاغذات عدالت میں جمع کرا کے....“ جج صاحب کی سخت کھر دری آواز نے نوشیرواں کو چونکا دیا تھا۔ وہ ایک دم بے اختیار گردن موڑ کر استغاثہ کی کرسیوں کی طرف دیکھنے لگا۔ وہاں سعدی اسی طرح اداس سا بیٹھا تھا۔ زمر اب اٹھ کر جج صاحب کے ڈیسک تک جا کھڑی ہوئی تھی۔ ہاشم ہاتھ میں کاغذ پکڑے کچھ کہہ رہا تھا اور احمر فائل سے کاغذ نکال نکال کر اسے تھما رہا تھا۔ مگر شیر وکی نظریں اس کے اداس چہرے پہ جم سی گئیں....

سعدی وہاں نہیں تھا۔ اس کا گہرا خیال اسے یہاں سے دور کسی جنگل بیاباں سے گزار کر.... برف کے سمندر اور سنہری ریت کے محل عبور کرا کے.... نیلی جھیل اور سفید چونبیوں کے اوپر سے اڑا کے.... اونچی آبشاروں کی سطح پہ تیرا کے.... اس کا خیال اس کو وقت میں پیچھے لے جا رہا تھا....

(دو ماہ پہلے)

مورچال کی دیواروں سے چمٹی سبز بیلین اداس اور ویران لگتی تھیں۔ زمر اپنے کمرے میں کھڑی تھی۔ بیڈ پہ سفری بیگ کھلا تھا، اور وہ

اس میں کپڑے تہہ کر کے ڈالے جا رہی تھی۔ انداز سے شدید اکتائی ہوئی لگتی تھی۔ دفعتاً سر کواٹھا کر کونے میں کھڑے، خفا اور برہم سعدی کو دیکھا۔ ”میں نے یہ تمہارے لئے نہیں کیا۔ دسویں دفعہ بتا رہی ہوں۔“

”آپ نے ایسا سوچا بھی کیسے؟“ وہ ڈرا بے بس پریشانی میں قریب آیا۔ ”اگر آپ ٹرائل کے لئے فارس ماموں کو چھوڑ دیں گی تو کیا میں یوں خوش ہوں گا۔“

”میں ان ٹیپیکل عورتوں میں سے نہیں ہوں جو ہر دوسرے دن کسی ٹی وی ڈرامے میں شوہر کو قربانی کر رہی ہوتی ہیں۔ میں تو صرف....“ سر جھٹکا اور بیگ کی زپ بند کی۔ ”میں صرف ایک کوشش کر رہی تھی۔ مگر بہر حال اب کوئی ٹرائل نہیں ہوگا۔ کیسے فائلوں میں دب جانے گا۔ اس لئے میں.... کچھ دن کے لئے یہاں سے جا رہی ہوں۔ پلیز مجھے مت روکنا۔“

وہ خفگی سے اسے دیکھتا رہا۔ ”آپ جا رہی ہیں اور چاہتی ہیں کہ میں آپ کو نہ روکوں؟“ پھر گہری سانس لی۔ ”آپ نے سوچا بھی کیسے کہ میں آپ کو روکوں گا؟ کب سے لگنے لگا میں آپ کو اتنا خود غرض۔ کیا میں آپ کو سکون سے چند دن نہیں گزارنے دوں گا؟ نہیں چاہیے مجھے ایسا ٹرائل جس کے لئے مجھے آپ دونوں کی قربانی دینی پڑے۔“

زمر کے لبوں پہ اداس مسکراہٹ بکھری۔ ”مگر مجھے تو چاہیے تھا نا۔ خیر، جب میں واپس آؤں گی تو ہم مل کر کچھ حل نکالیں گے اور پھر.....“

”اور پھر کوئی کیس نہیں لڑ رہے ہم۔ کم از کم آپ کے واپس آنے تک میں اس موضوع پہ کوئی بات نہیں کرنا چاہتا۔“

”اوکے!“ زمر نے ہاتھ اٹھا کر اسے تسلی دی۔ ”اب میں پیکنگ کر لوں۔“

”اور یہ آبدار صاحبہ کب سے آپ کو تنگ کر رہی ہیں؟ اس کو میں کل فکس کرتا ہوں۔“ وہ شدید غصے میں تھا۔ زمر ایک دم ہنس پڑی۔ ”ہنسیس کیوں؟“

”تم تو ایسے کہہ رہے ہو جیسے کوئی غنڈہ بد معاش مجھے بس اسٹاپ پہ روز تنگ کرتا ہو۔ ارے یار وہ ایک اچھی لڑکی ہے اور اس کو تمہارے دو نمبر ماموں اچھے لگتے ہیں۔ ظاہر ہے کوئی ہمت بڑھائی ہوگی ان صاحب نے جو بات یہاں تک پہنچی۔“ نہ چاہتے ہوئے بھی آخر میں لہجہ ذرا جل سا گیا۔ سعدی کے ماتھے کے بل ڈھیلے پڑے۔ ذرا سا مسکرایا۔

”ایک وقت تھا وہ آپ کو زہر لگتے تھے۔“

”شہد اب بھی نہیں لگتا۔ زہر ہی ہے۔“ سر جھٹک کر وہ پرس میں چیزیں ڈالنے لگی۔ پھر اس کی نگاہوں کا ارتکا زحموس کر کے چہرہ اٹھایا۔ وہ مسکرا کر اسے دیکھ رہا تھا۔

”کیا؟“

”کچھ نہیں۔“ ہنس کر سر جھٹکا۔ ”آپ آرام سے جائیں۔ اب ہم کسی ٹرائل کا نہیں سوچیں گے۔“ زمر اسے چند لمحے تک دیکھے گئی۔

جیسے کنفیوژ ہو۔ پھر امید بندھی۔ ”تم سچ کہہ رہے ہونا۔ میرا مطلب ہے۔ تم ٹھیک ہونا؟“

”اب ہو گیا ہوں ٹھیک۔ آپ کو خوش دیکھ کر ٹھیک ہوں میں۔ اور وہ جو باتیں گروپ پہ آپ میرے لئے لکھتی ہیں نا، ان کو پڑھ کر مزید ٹھیک ہو گیا ہوں۔ فکر نہ کریں اور آرام سے جائیں۔“ وہ مسکرا رہا تھا اور تسلی بھی دے رہا تھا۔ زمر کا دل جیسے ہلکا سا ہو گیا۔ وہ سکون سے پیکنگ کرنے لگی۔

پھر باہر سے استری والے کپڑے اٹھانے آئی تو کمرے کے سامنے لاؤنج کے صوفے پہ چند بیٹھی تھی۔ یقیناً وہ کھلے دروازے کے باعث سب دیکھ اور سن چکی تھی۔ (گھر میں اس وقت اور کوئی نہیں تھا۔ سب سارہ خالد کی طرف گئے تھے۔ ندرت کو بہت گلے تھے ان

”اس کوچ مت کریں۔“ زمر کو استری اسٹینڈ سے تہہ شدہ کپڑے اٹھاتے دیکھ کر وہ بے خودی کے عالم میں بولی تھی۔ زمر نے چونک کر اسے دیکھا۔ ”وہ بیمار ہے۔ آبدار۔ اس کوچ مت کریں۔“

زمر نے جواب میں کچھ نہیں کہا۔ بس کپڑے اٹھاتی رہی۔ دونوں کے بیچ سعدی کے آنے کے بعد سے در آنے والا تناؤ ایک دم زیادہ محسوس ہونے لگا تھا۔ پھر جنین شگفتگی سے بولی۔ ”سوری مجھے یہ نہیں کہنا چاہیے تھا۔ میرا مقام ایسا نہیں ہے کہ میں آپ کو غلط یا صحیح بتا سکوں۔“ زمر ایک جھٹکے سے اس کی طرف گھومی۔ پیرا پر کر کے بیٹھی اس اداس لڑکی کو بخوبی دیکھا۔

”تم سعدی کی جگہ نہیں لے سکتیں جنین۔ تم... سعدی... کبھی نہیں بن سکتیں۔ جو میرے لئے سعدی ہے، وہ تم نہیں ہو سکتیں کبھی بھی!“ جنین مگر کراس کا چہرہ دیکھنے لگی۔ دل اتنا زور کاٹا تھا کہ اسے اپنے کانوں میں کرچیاں بکھرنے کی آواز بھی سنائی دی تھی۔ چند لمحے

خاموشی چھائی رہی۔

”ہر شخص کا اپنا مقام ہوتا ہے۔ تم سعدی نہیں بن سکتیں، نہ تم اس کی طرح ہو۔ تم جنین ہو۔ اور جو تم میرے لئے ہو، وہ سعدی میرے لئے نہیں بن سکتا۔ اسی طرح فارس، سعدی یا دنیا میں کوئی بھی شخص خواہ اس سے میں کتنی ہی محبت کروں یا وہ مجھ سے محبت کرے، وہ میرے لئے جنین نہیں ہو سکتا۔ جنین کی جگہ کوئی نہیں لے سکتا۔ خون رشتوں میں موازنہ اور مقابلہ نہیں کرتے۔ کر ہی نہیں سکتے۔ ہر شخص کی اپنی جگہ ہوتی ہے۔ تمہاری بھی ہے اور اس جگہ کو کوئی نہیں بھر سکتا۔“

آنسو جنین کی آنکھوں میں چپکنے لگے۔ لب ہلکی سی مسکراہٹ میں ڈھلے۔

”اور ایسے ہی تمہاری زندگی میں کوئی زمر کی جگہ نہیں لے سکتا جس کے جانے کے بعد تم کھڑکی پہ کھڑی ہو کر اس کے واپس آنے کا انتظار کرو۔ جس کی بھولی ہوئی چابیاں اور گلاسز لوٹانے کے لئے تم اس کا بیچ راستے سے مڑنے کا انتظار کرو۔ جب تم زمر کا مقابلہ سعدی سے نہیں کر سکتی تو میں بھی جنین کا مقابلہ سعدی سے نہیں کر سکتی۔“

جنین نے اثبات میں سر ہلا دیا۔ آنکھوں پہ چھائی گردوزمر نے پانی ڈال کر جیسے دھویا تھا۔ زمر کپڑے لے کر آگے بڑھ گئی اور وہ ایک خوشگوار احساس میں گھری بیٹھی رہ گئی۔ ایک محبت کھوئی تو کیا ہوا۔ بہت سی مل بھی تو گئیں۔ سعدی آہستہ سے اس کے ساتھ آکر بیٹھا تو حنہ چونکی۔ اس کی مسکراہٹ غائب تھی۔ اور چہرے پہ ویرانی تھی۔ ”ہم نے ٹرائل لڑنا ہے حنہ، مجھے بتاؤ کیسے!“

جنین کے دل کو دھکا سا لگا۔ ”تو وہ سب جو ابھی کہا۔“

”یہ میری جنگ ہے، مجھے لڑنی ہے، ان کو پریشان نہیں کرنا چاہتا۔“

سوری مگر میں ٹیم فارس ہوں، اور میرا خیال ہے آپ کو بالکل بھی انصاف نہیں ملے گا۔ یہ سب بے کار ہے بھائی۔“ وہ الٹا اسے سمجھانے لگی تھی۔ سعدی بنا تاثر لئے بس اسے دیکھے گیا۔

(آج)

اپنے عالم تو نیم سے وہ نکلا تو خود کو عدالتی کمرے میں پایا۔ پھر سر جھٹک کر وہ اٹھا اور جانے والوں کے ساتھ باہر نکل گیا۔ اس کی کرسی وہیں پڑی رہی۔ دیوار پہ لگی گھڑی کی سوئیاں اپنی مسافت طے کرتی رہیں۔ روشنی اندھیرا، روشنی بارش، آندھی، پھر اندھیرا، پھر روشنی۔ کھڑکی سے باہر آسمان کے سارے بدلے نکلے اس کرسی پہ پڑتے رہے یہاں تک کہ وہ واپس آکر اس پہ بیٹھا، آج سیاہ کرتے اور سفید شلوار میں ملبوس تو یوں لگتا تھا گویا بالخصوص تیار ہوا ہو۔ تازہ شیو، تازہ قلموں سے تراشے بال، نیا کرتا شلوار پیروں میں پشاور کی چپل، وہ گویا تیار تھا۔

گواہی دینے کے لئے۔

نظراٹھا کرا طرف میں دیکھا۔ تو سب اپنی معمول کی کرسیوں پہ آ بیٹھے تھے۔ ہلچل اور آوازوں کے بیچ بھی وہ دیکھ سکتا تھا، نوشیرواں چپ چاپ ہاشم کے پہلو میں بیٹھا ہے۔ اس کا چہرہ ویران اور آنکھیں رستگے کے باعث سرخ تھیں۔ وہ بالکل لالعلق ساسا منے دیکھ رہا تھا۔ کسی غیر مرئی لفظ کو... شاید اس کی نظروں میں بہت سے لفظ تھے... سفید لفظ... نی وی اسکرین کے سفید شور کی طرح....

(دو ماہ پہلے)

اس نے چینل بدلاتو اسکرین پہ سفید دانے سے آرہے تھے۔ (White noise) ہاشم نے بے تاثر چہرے کے ساتھ اگلا چینل اگا لیا۔ وہ اس وقت آدھی آستین کی شرٹ اور ٹراؤزر میں بیٹھا بازو صوفی کی پشت پہ پھیلائے ہوئے اور پاؤں میز پہ رکھے ہوئے تھا۔ یہ اس کے آرام کا وقت تھا۔ بیڈروم کی بتیاں بھی مدمتھیں۔ ایسے میں دروازہ دستک کے بعد کھلا تو اس نے چونک کر دیکھا۔ چوکھٹ میں شیر و نظر آ رہا تھا۔ نیم روشن ماحول میں بھی وہ اس کی آنکھوں کی سرخی دیکھ سکتا تھا۔

”تم نے ڈرگزی ہیں کیا؟“ ہاشم بولا تو لہجہ نہ سخت تھا نہ نرم۔ بس وہ جاننا چاہتا تھا نوشیرواں خاموشی سے اندر آیا اور اپنے پیچھے دروازہ بند کیا۔ لاک کے چوکھٹ میں گھس کر ”کک“ ہونے کی آواز آئی۔ شیر دہا تھ پیچھے دروازے پر کھے یونہی کھڑا رہا۔

”میں انٹرویو نہیں دے سکتا۔“

ہاشم نے نہ ابرو بچھنے نہ برہمی ظاہر کی۔ بس سمجھنے والے انداز میں اسے دیکھے گیا۔

”میں سعدی کی طرح انٹرویو نہیں دے سکتا۔ آپ نے جو انٹرویو میرے لئے رکھوایا ہے اس کو منسوخ کر دیں۔“

”کیوں؟“ اس نے سادگی سے پوچھا۔ سیاہ آنکھیں نوشیرواں کی سنہری آنکھوں پہ جمی تھیں۔

چند پل سر کے۔ زرد روشنیوں کا نیم اندھیرا مدمتھ سی ٹی وی کی آواز کھڑکی کے باہر بہتی، بھیکتی رات.... سب خاموش تھے۔

”مجھ سے وہ سب.... وہ اسکرپٹ نہیں بولا جائے گا۔ بھائی لوگ مجھ سے نفرت کرتے ہیں۔“ وہ پھٹی ہوئی آواز میں کہہ رہا تھا۔ ”جب سے اس کا انٹرویو آیا ہے، میں جس جگہ جاؤں لوگ یا تو مجھے باتیں سناتے ہیں یا نفرت سے دیکھتے ہیں۔ میں کسی پارٹی میں کسی ٹیبل پہ بیٹھوں تو لوگ وہاں سے اٹھ جاتے ہیں۔ میں قابل نفرت، قابل حقارت بن کر رہ گیا ہوں۔“ اس کی آواز بھیگی ہوئی تھی۔ لہجہ ٹوٹا ہوا تھا۔ ”اس نے ساری زندگی میرے ساتھ یہی کیا۔ مجھے ہمیشہ اندھیروں میں دھکیل کر ساری روشنی خود سینیٹی چاہی۔ وہ اب بھی میرے ساتھ یہی کر رہا ہے۔ جو بوٹ میں نے اس کے منہ پہ مارے تھے وہ میرے ہر دوست، ہر عزیز، پبلک کے ہر آدمی سے میرے منہ پہ لگوار رہا ہے۔ میں قید ہو کر رہ گیا ہوں۔“

”ملک سے باہر چلے جاؤ۔“

”اس سے کیا ہوگا؟ میرا سوشل سرکل تو وہی رہے گا۔ میں ایک دفعہ بھاگا تھا، اب نہیں بھاگوں گا۔“ ایک عزم سے اس نے نفی میں سر ہلایا۔ ”میں انٹرویو نہیں دوں گا“ کچھ نہیں بولوں گا۔ کیونکہ میرے پاس خاموش رہنے کا حق ہے۔ بڑن آف پروف الزام لگانے والے پہ ہوتا ہے انہیں ثابت کرنے دیں۔ عدالت میں ان کے خلاف میرا دفاع کریں بھائی۔ مجھے بری کروادوتا کہ میں فخر سے کہہ سکوں کہ میں بے گناہ تھا تبھی مجھے بری کیا گیا ہے۔“

ہاشم چند ثانیے خاموشی سے اسے دیکھتا رہا۔ شیرو کے چہرے سے واضح تھا کہ وہ بہت مشکل سے اس فیصلے پہ پہنچا ہے۔

”ہم ٹرائل پہ نہیں جا رہے شیرو۔ میں اس کیس کو فائلوں میں دبا دوں گا۔“

”مگر بھائی، ہم....“

”تمہیں کیا لگتا ہے میں یہ کیوں کر رہا ہوں؟“ ہاشم ریوٹ رکھ کر اٹھ کھڑا ہوا۔ اس کا لہجہ تند ہو گیا تھا۔

”کیا؟“

”یہی۔ بار بار کہنا میں ٹرائل پہ نہیں جاؤں گا۔“

نوشیرواں سے کوئی جواب نہ بن پڑا۔ ہاشم چھوٹے چھوٹے قدم اٹھاتا اس کے سامنے آکا۔ اس کی آنکھوں میں دیکھا۔

”میں یہ تمہیں بچانے کے لئے نہیں کر رہا تھا۔ میں یہ خود کو بچانے کے لئے کر رہا ہوں۔“

”مگر آپ کا تو نام ہی نہیں.....“

”میں یہ اپنی روح بچانے کے لئے کر رہا ہوں۔ جانتے ہو ٹرائل میں جائیں گے تو کیا ہوگا؟“ وہ تیزی اور درشتی سے بولا تھا۔ ”مجھے

ان کے خاندان کے ایک ایک شخص کو عدالت میں گھسیٹ گھسیٹ کر بے عزت کرنا ہوگا۔ مجھے زمر کو ایک کرپٹ وکیل اور ایک منافق عورت

ثابت کرنا ہوگا جو اپنے شوہر کے خلاف بھی پلاننگ کرتی رہی ہے۔ مجھے سعدی کو دہشت گرد اور مجرم اور ہوس پرست لالچی نوجوان ثابت کرنا ہوگا

’جین کو بدکردار اور فارس کو قاتل ثابت کرنا ہوگا۔ جب ہم ان سب کے کردار مخ کر چکے ہوں گے، فائلیں کھول کھول کر جج کو دکھائیں گے کہ

ندرت یوسف نے ناجائز زمین پہ قبضہ کر رکھا ہے اور ان کے بڑے ابا اپنی مازمت کے دوران کتنی دفعہ رشوت لے چکے ہیں اور جب یہ کہانیاں

اخباروں میں چھپیں گی اور ٹی وی پہ دکھائی جائیں گی تب... تب عدالت سعدی کی بات پہ یقین کرنا ختم کرے گی۔ تمہیں بے گناہ ثابت کرنے

کے لئے یا تو میں اس پورے خاندان کو نئے سرے سے تباہ کروں یا اس کیس کو ہی دبا دوں۔ دونوں صورتوں میں جیتیں گے ہم ہی۔ تو پھر میں

کیوں کروں ان کے ساتھ دوبارہ ایسے؟ کیا ہم نے کم نقصان کیا ہے پہلے ان کے خاندان کا؟ کتنے لوگ مارے کتنے ابھی تک ہماری وجہ سے

پہار ہیں اور سعدی... کیا میں اسے دہشت گرد ثابت کروں؟ کیا یہ اس کو مار ڈالنے کے برابر نہیں ہوگا؟ تم کیوں چاہتے ہو کہ میں موڈ آن نہ

کروں؟ اس سب کو چھوڑ کر نئی زندگی نہ شروع کروں؟ بہت دفاع کر لیا میں نے تمہارا اب نہیں کروں گا اور تم چپ چاپ وہی کرو گے جو میں کہو

ں گا۔ یہ میں اپنے مفاد کے لئے نہیں کر رہا۔ مجھے... عدالت... میں... کوئی نہیں ہراسکتا نوشیرواں۔ زمر اور سعدی مل کر بھی نہیں۔ مگر یہ سب

میں اپنی روح اور ان کی زندگیوں کے لئے کر رہا ہوں۔“

نوشیرواں حق دق سا اسے دیکھ رہا تھا۔ اسے اس سب کی امید نہ تھی.....

ٹی وی اسکرین ہنوز چل رہی تھی۔ سگنل پر الیم کی وجہ سے اس چینل پہ رنگ برنگے دانے سے ابھرتے نظر آنے لگے تھے.... ساتوں

رنگ کے دانے....

(آج)

”ریکارڈ کے لئے اپنا نام بتائیے۔“ کسی مقناطیس نے لوہے کے ان سارے ذرات کو گہرے کنویں سے باہر کھینچ نکالا۔ نوشیرواں

سنجھل کر اپنے گرد موجود عدالتی کمرے کا احساس کر کے، کنبہ کی طرف دیکھنے لگا جہاں سعدی کھڑا تھا۔ کنبہ کے اندر۔ وہ حلف لے چکا

تھا اور اب اس کے سامنے تین قدم نیچے کھڑی زمر گردن اٹھا کر اسے دیکھتی نرمی سے پوچھ رہی تھی۔

”سعدی ذوالفقار یوسف خان۔“ اس نے کنبہ کی ریلنگ پہ دونوں ہاتھ جمائے پوری طمانیت سے کہا تھا۔

”آپ کہاں پیدا ہوئے تھے؟“

”اسلام آباد۔“

”مذکورہ واقعے سے پہلے آپ کیا کرتے تھے؟“ سب خاموشی سے ان دونوں کو سن رہے تھے۔

”میں... کیمیکل انجینئر تھا۔“

”ذرا اونچا بولیں۔“ زمر نے اشارہ کیا۔ وہ ہلکا سا کھڑا کر بولا۔ ”میں کیمیکل انجینئر ہوں، یونیورسٹی آف لیڈز سے میں نے تعلیم

حاصل کی ہے۔ اور میں نیک کام میں بطور سائنسدان کام کرتا تھا۔ تھرکول پاور پراجیکٹ کا میں سینئر انجینئر تھا۔“ سعدی کے چہرے پہ طمانیت تھی۔ وہ اٹھی گردن اور ٹھنڈی آنکھوں کے ساتھ بتا رہا تھا۔ حج صاحب رخ اس کی جانب ترچھا کیے غور سے اسے دیکھ رہے تھے۔

”سعدی یوسف‘ آپ کے والد کیا کرتے تھے؟“ زمر دونوں ہاتھ باہم پھنسائے کھڑی پوچھ رہی تھی۔

”وہ ایک ٹیچر تھے۔ میں تیرہ سال کا تھا جب ان کی ڈیوٹی ہوئی۔“

”اور آپ کی والدہ؟“

”ابو کی ڈیوٹی کے بعد انہوں نے ٹیچنگ شروع کی۔ ہمیں بڑا کیا۔ پھر بعد میں انہوں نے ریسٹورانٹ کھول لیا۔ کرایے پہ شاپ حاصل کی تھی۔ ہمارا گھر بھی کرایے کا تھا۔“ زمر نے ذرا چہرہ موز کر حج صاحب کے تاثرات دیکھے، پھر واپس اس کی طرف گھومی۔ حج صاحب عینک کے پیچھے سے بے تاثر نظروں سے اسے دیکھتے رہے۔

”تو آپ پھر لیڈز پڑھنے کیسے گئے؟“

”میں نے ایک اسکالر شپ پلائی کی تھی مجھے بتایا گیا کہ مجھے اسکالر شپ ملی ہے، ایک امیر آدمی مجھے اپنا سر کرے گا۔“

”کیا واقعی ایسا ہی تھا؟“

”میں کئی برس تک سمجھتا رہا کہ ایسا ہی ہے، مگر بہت دیر سے مجھے معلوم ہوا کہ میری فیس زمر یوسف دیتی ہیں۔“

”اور میں نے آپ کو اس بات سے کیوں آگاہ نہیں کیا تھا۔“

”کیونکہ میں آپ کو آپ کا واحد پلاٹ اپنے لئے نہ بیچنے دیتا کبھی۔ آپ نے مجھے بتائے بغیر اسے بیچا اور پھر میری فیس بھری۔ پانچ سال تک بھری۔“

وہ اداسی سے مسکرایا۔ زمر بھی ہلکا سا مسکرائی۔ ماحول میں ایک نرم سے، خلوص بھری محبت کی خوشبو آنے لگی۔

”Too poetic“ پیچھے کرسی پہ براجمان ہاشم نے اونچی آواز میں تبصرہ کیا تھا۔ زمر اس کی طرف گھومی ہی تھی کہ حج صاحب بولے۔

”آپ کو کوئی اعتراض کرنا ہے کاردار صاحب؟“

”نہیں یور آنرز۔ میں تو محض اونچا سوچ رہا تھا۔“ سادگی سے شانے اچکائے۔ اس خوشبو کا اثر ایک دم ٹوٹ سا گیا۔ زمر واپس گھومی۔

سلسلہ کلام وہیں سے جوڑا۔

”سو جب بھی آپ یہ کہتے تھے کہ آپ اسکالر شپ پہ گئے ہیں، آپ اس اسکالر شپ کی حقیقت سے ناواقف ہوتے تھے!“

”جی۔“

”اور جب آپ کو یہ معلوم ہوا تو آپ نے کبھی ”شو آف“ نہیں کیا۔“

سعدی نے اثبات میں سر ہلایا۔ ”جہاں تک مجھے یاد ہے، ایسا ہی ہے۔“

نوشیرواں فوراً ہاشم کی طرف جھکا۔ ”جب میں اس کے ریسٹورانٹ گیا تھا، اور ایک بچہ میری کار کے نیچے آتے آتے بچا تھا، تب اس نے بھرے مجھے کے سامنے اسکالر شپ کی بات کی تھی۔ تب تو اس کو پتہ تھا۔ یہ جھوٹ بول رہا ہے۔“

”وہ جھوٹ نہیں بولے گا۔ اسے یاد نہیں ہوگا۔“

”تو آ بجیکٹ کریں نا،“ شیر و جھنجھلایا۔ ہاشم نے اسے گھورا۔

”تاکہ ثابت ہو جائے کہ تم اس کے ریسٹورانٹ گئے تھے! چپ کر کے بیٹھو!“ شیر و کڑوا سا منہ بنا کر پیچھے کو ہو گیا۔

دوسری جانب والی کرسیوں پہ پیچھے پیچھے آبدار بیٹھی تھی۔ آج اس کی قطار خالی تھی۔ حنین انگلی قطار میں تھی اور فارس نہیں تھا۔ آبدار گود میں رکھے سیل فون کی سیاہ اسکرین پہ بے خیالی میں انگلی پھیر رہی تھی۔ اس کا ذہن منتشر خیالات کی آماجگاہ بنا ہوا تھا۔ سیاہ اسکرین پہ نظریں ماکن کیے وہ اس میں جھملا تا اپنا عکس دیکھنے لگی.....

(دو ماہ پہلے)

وہ اپنے کلینک میں کرسی پہ بیٹھی اور سامنے رکھے لیپ ٹاپ کی سیاہ بجھی ہوئی اسکرین میں اسے اپنا عکس نظر آ رہا تھا۔ وہ کسی گہری سوچ میں گم لگتی تھی۔ اس کے عین پیچھے دیوار گیر کھڑکی سے سورج کی تیز روشنی کے علاوہ اوپر سے نیچے لگتی سبز بلیں بھی دکھائی دے رہی تھیں۔ تبھی دروازہ دھیرے سے کھلا۔ آبدار نے نظریں اٹھائیں۔ ذرا سا مسکرائی۔

ایک متذبذب مگر بخیدہ ساسعدی چوکھٹ میں کھڑا تھا۔ آبی اپنی جگہ سے نہیں اٹھی۔ بس سامنے والی کرسی کی طرف اشارہ کیا۔

”کیا آپ اپنے مریضوں کو کاؤچ نہیں پیش کرتیں؟“ وہ سامنے والی کرسی پہ بیٹھتے ہوئے بولا تھا۔

”آپ مریض نہیں ہیں۔ subject ہیں میرے لئے۔ کچھ پیئیں گے؟“ انٹرکام پہ ہاتھ رکھے اس نے استفسار کیا۔

”اونہوں... صرف بولوں گا۔“

”کہیے۔ میں سن رہی ہوں۔“ سعدی چند لمحے سر جھکائے اپنے ہاتھوں کو دیکھتا رہا۔ وہ ہلکی سی سفید سویٹر اور جینز میں ملبوس تھا۔ سویٹر کے اندر سے کالر بھی جھلک رہے تھے۔ چہرے سے سوگوار لگتا تھا۔

”تمہیں دیکھ کر لگتا ہے جیسے سعدی یوسف کا کوئی ghost بیٹھا ہے۔ تم وہ شخص نہیں رہے۔“ آبدار کو افسوس ہوا۔

”کبھی کبھی میں سوچتا ہوں کہ جو لڑکا میں تھا، اگر وہ لڑکا اب مجھے دیکھے تو کیا کہے گا۔ کیا سوچے گا۔“ وہ ہلکا سا ہنسا۔ کھڑکی سے باہر

لان میں ٹہلتے مورڈر ختوں پہ بیٹھے پرندے.....

”بہی سوچے گا کہ تمہیں راہ راست پہ لانے کو کون سا لیکچر دیا جائے۔ وہ لڑکا ہر وقت دوسروں کو فکس کرنے والی باتیں سوچتا تھا۔“

پھر شرارت سے مسکرا کر آگے ہوئی۔ ”کہیں مجھے بھی فکس کرنے تو نہیں آئے۔“

”سوچا یہی تھا، مگر تم میرے لئے میری بہن کی طرح ہو۔ اور اس نے کہا تھا کہ تمہیں جج نہ کیا جائے۔ سو میں یہاں تمہارا شکر یہ

کرنے آیا ہوں۔ مگر مجھے افسوس ہے میرے پاس تمہیں بتانے کے لئے کوئی لمبا چوڑا NDEI نہیں ہے۔“

آبدار حیران ہوئی۔ ”مگر تم تو نیئر ڈسٹھ سے نکل کر آئے ہو۔ ہے نا۔“

”یہ صرف میرے ڈاکٹر کا اندازہ تھا، ورنہ میں گہرے خواب سے نکل کر موت تک نہیں گیا تھا۔ میں پہلے کبھی بتا نہیں سکا، مگر میں اس

لیول تک نہیں جا سکا۔ میں نے صرف ایک خواب دیکھا تھا۔“

”آہاں۔“ وہ توجہ سے سننے لگی۔ ”کیا خواب؟ یہ کرسی آرام دہ ہے، تم ٹیک لگا کر بیٹھ جاؤ۔“ سعدی نے ہلکی سی ٹیک لگائی، مگر سر پیچھے

نہیں لگایا۔ وہ کھڑکی سے باہر نظر آتے مور کو دیکھ رہا تھا۔ مور اپنے بھدے پیروں کے ساتھ دھیرے دھیرے ٹہل رہا تھا۔ اس کے پتکد دھنک

کے ساتوں رنگ اپنے اندر سموئے اس کے وجود کے گرد پھیلے تھے۔

”تم نے کیا دیکھا تھا؟“ اسے آبدار کی آواز دور سے سنائی دے رہی تھی۔ نگاہوں کے سامنے بس وہ مور تھا۔ اس کے پیروں کے

رنگ تھے۔

”میں نے... خواب دیکھا تھا۔ جب میں چھوٹا تھا تو ایک دفعہ ہم لوگ گئے تھے کسی پہاڑی وادی میں۔ نام یاد نہیں۔ وہاں ایک

چشمے پہ بیٹھے ہوئے زمر نے مجھے کہا تھا کہ.....“ مور دفعتاً ٹہلتے ٹہلتے رک گیا تھا۔ گویا غور سے کسی کو دیکھنے لگا ہو۔ سامنے سے مورنی چلتی آ رہی

تھی۔ وہ سفید تھی، برائے مرئی جیسی سفید اور واجبی سی۔ بلکہ بد صورت سی۔

”زمر نے کہا تھا کہ زندگی میں چاہے کچھ بھی ہو جائے، وہ میری keeper بنیں گی۔ میرا خیال رکھیں گی۔ میری حفاظت کریں گی۔ مگر کوئی بھی میری حفاظت نہیں کر سکا۔“

”تم غصہ ہو سب پیہ؟“ مورنی اب مور کے گرد چکر کاٹ رہی تھی۔ گول، گول۔

”میں دکھی ہوں۔ مجھے لگتا ہے جیسے... جیسے...“

”جیسے یہ سب پھر سے دہرایا جائے گا اور تم اس دفعہ سروائیور نہیں کر پاؤ گے۔“

وہ چونک بھی نہیں سکا۔ اس کی توجہ موروں پر تھی۔ مور کسی را بکمار کی طرح پر پھیلائے اڑ کر کھڑا تھا اور مورنی اس کے گرد گھومے جا رہی

تھی۔

”ہاں۔ مجھے اندر سے یہی خوف لاحق ہے۔ کہ میں پھر سے کسی ٹریڈی کا شکار ہو جاؤں گا۔“

”کیا تم نے اس خوف کو اپنے اندر سے نکالنے کے لئے کچھ کیا ہے؟“

”کیا کروں؟“

”سوچو۔ کوئی راستہ نکالو۔“ وہ آواز گو کہ دور سے آرہی تھی مگر اس میں رعب تھا۔ اثر انگیزی تھی۔ ایسی مضبوطی کہ وہ اسے جھٹلا بھی نہیں

سکتا تھا۔ جیسے اس کا حکم ماننے پر مجبور ہو۔ نظریں موروں پر تھیں۔ مورنی اب مور کے قریب بیٹھ گئی تھی۔

”کیسے نکالوں راستہ؟“

”صرف تم نکال سکتے ہو راستہ۔“

”مجھے انصاف چاہیے۔“

”ہم زندگی میں اکثر چیزوں کی تمنا کر کے سوچتے ہیں کہ جب مجھے یہ مل جائے گا تو میں بہت خوش ہو جاؤں گا۔ غلط۔ خوشی

ہمارے اندر ہوتی ہے۔ اگر کچھ نہ ہو کر بھی، ہم خوش نہیں ہیں تو کچھ پا کر بھی نہیں ہوں گے۔ ابھی سے ٹھیک ہونے کی مشق کرو گے تو ٹھیک ہو بھی

جاؤ گے۔“

”کیا کروں؟“ اس کا وجود کمزور پڑ رہا تھا۔ آواز کمزور تھی۔

”انصاف ڈھونڈو مگر یہ بھی سوچو کہ اگر انصاف نہ ملا تو کیا تم سنبھل سکو گے؟ کیا دوبارہ اٹھ کھڑے ہو سکو گے؟“

”کیا ہو جاؤں گا؟“

”ہاں۔ ہو جاؤ گے۔“ آواز میں یقین تھا، مضبوطی تھی۔ دھونس تھی۔ اس کا اثر دل تک ہوتا تھا۔ اس کا اثر دماغ پر بھی ہوتا تھا۔

”کیا کرنا ہو گا مجھے انصاف کے لئے؟“

”جو کرنا ہے تمہیں ہی کرنا ہے۔ نہ میں کچھ کر سکتی ہوں نہ بابا، نہ زمر، نہ فارس۔ سب نے اپنی اپنی کر کے دیکھ لی۔ مختلف لوگوں نے

مختلف طریقوں سے ہاشم کو اس مقام تک لانا چاہا کہ وہ تمہارا مقابلہ کورٹ میں کرے، مگر کوئی کامیاب نہیں ہو سکا۔ صرف تم یہ کر سکتے ہو۔“

اب چپ چاپ اپنی مورنی کے قریب بیٹھ گیا۔ پروں کو سمیٹ لیا تھا۔

”میں کچھ بھی نہیں کر سکتا۔ میں خود گنہگار ہوں۔“ اس کی آواز کانپی۔

”یہاں سب گنہگار ہیں سعدی۔ ہر ایک کو برے کاموں اور بری باتوں نے جکڑ رکھا ہے۔ کوئی اپنے گناہوں کو جسٹی فائی کرتا رہتا

ہے اور کوئی سیاہ کاریوں کے اندھیرے میں بھی ننھسا دیا جلانے رکھتا ہے۔ سب ہی گنہگار ہیں۔ تم ہو تو کیا بڑی بات ہے؟“

”میں یہ کیسے کر سکتا ہوں؟ جو کوئی نہ کر سکا وہ میں کیسے کر سکتا ہوں؟“

”کیونکہ تم ہمیشہ وہی کرتے آئے ہو جو کوئی اور نہیں کر سکا۔ میں نے عرصہ پہلے تمہیں کہا تھا تمہارے اندر ایک ہی خوبی ہے۔ تمہاری

باتیں۔ اس کو استعمال کرو۔ ایک دفعہ پھر.....“

موروں کے جوڑے نے یکا یک کسی شے کو دیکھا تھا۔ وہ دونوں اٹھ کر آگے کو بھاگے۔ کھڑکی سے نظر آتے لان کے حصے سے وہ غائب ہو گئے۔ سعدی نے چونک کر اسے دیکھا۔ دھیرے دھیرے اس کے شل اعصاب بیدار ہونے لگے تھے۔ اس نے آنکھیں مسلیں۔ پھر ادھر ادھر دیکھا۔ وہ اسی طرح سادگی سے اسے دیکھ رہی تھی۔

”کیا میں.....؟“ وہ پوچھ بھی نہیں سکا۔ وہ حیران تھا۔ وہ اچنبھے میں تھا۔

”میں نے کچھ نہیں کیا تمہارے ساتھ۔ تم معمولی سے hypnosis (عالم تویم) میں تھے۔ جیسے کوئی کتاب پڑھتے ہوئے کوئی

فلم دیکھتے ہوئے ہم اس میں کھو جاتے ہیں۔ تم بھی گہرے خیال میں تھے۔“ سعدی چند ثانیے اسے دیکھتا رہا پھر اٹھ کھڑا ہوا۔ ”میں چلتا ہوں۔“

”میری باتوں پہ غور کرنا!“ اس نے تاکید کی تھی۔ وہ ہلکا سا مسکرا کر سر ہلارہا تھا.....

(آج)

”پہلی دفعہ آپ کا ہاشم کاردار سے تعارف کب ہوا تھا؟“ آبدار نے چہرہ اٹھا کر دیکھا۔ وہ کورٹ روم میں بیٹھی تھی اور دور سامنے

کٹہرے کے نیچے کھڑی زمر سوالات کر رہی تھی۔ وہ سنبھل کر سیدھی ہوئی۔

”آٹھ سال پہلے جب وہ اپنے مرحوم والد کے ساتھ میرے گھر آئے تھے اپنے ویسے کا کارڈ دینے۔“ اسٹینڈ میں کھڑا سعدی بتا

رہا تھا۔

”آپ کا ان کے بارے میں پہلا تاثر کیا تھا؟“

”یہی کہ وہ ایک بہت اچھا آدمی ہے۔“

”اور اب آپ کو لگتا ہے کہ آپ غلط تھے۔“

”آب جیکشن یور انزا!“ پیچھے بیٹھا ہاشم پکارا تھا۔ ”مسز زمر گواہ سے رائے مانگ رہی ہیں۔“ (گواہ سے گواہی یعنی fact مانگے

جاتے ہیں رائے نہیں۔) ہاشم نے ایک دو واجبی سے اعتراضات کے علاوہ کوئی اعتراض نہیں کیا تھا۔

”Sustained“ جج صاحب نے زمر کو اشارہ کیا اس نے سر کو نم دیا۔

”نو شیرواں کاردار سے آپ کی پہلی ملاقات کب ہوئی؟“

”چند دن بعد جب میں ہاشم کاردار کے گھر گیا۔“

”ابھی آپ کو ان سے ملے چند دن ہی تو ہوئے تھے اور آپ ان کے گھر بھی چلے گئے۔“

”میں اس لئے گیا تھا کیونکہ وہاں میرے ماموں رہتے تھے۔ واپسی پہ میں ہاشم کی طرف چلا گیا۔“

”اور پھر؟“

”میں اسٹڈی میں تھا جب میں نے کراہنے کی آواز سنی۔ دیکھا تو ساتھ والے کمرے کی بالکونی میں نو شیرواں گرا پڑا ہے۔ وہ

ڈرگز کی اور ڈوز کی وجہ سے قریب المرگ لگتا تھا۔ میں نے میری انجیو کو کارنگھوانے کا کہا اور پھر ہم اسے ہسپتال لے گئے۔ بہر حال وہ جلد

ٹھیک ہو گیا۔“

”آپ یہ کہہ رہے ہیں کہ آپ نے اسکی جان بچائی!“

”میں کہہ نہیں رہا۔ سب گواہ ہیں اس کے۔“

”اوکے!“ زمر نے اثبات میں سر ہلایا۔ کنکھیوں سے وہ مسلسل جج صاحب کے تاثرات بھی دیکھ رہی تھی۔ وہ اب تھوڑی سا تاملی جمانے کہنی ڈیکھنے پر متوجہ مگر سپاٹ چہرے کے ساتھ سعدی کو دیکھ رہے تھے۔

”مسز کاردار سے آپ کا کیا تعلق تھا؟“

”میں اپنی اور مسز کاردار کی تمام ای میلز کا ریکارڈ کورٹ میں جمع کرا چکا ہوں۔ ان سے ظاہر ہوتا ہے کہ وہ مجھے اپنے بیٹے کی جاسون کرنے کے لئے کہتی تھیں اور میں محض اس کی بھلائی کے لئے ان کو بتا دیتا تھا اگر نوشیرواں کسی غلط کام میں ملوث ہوتا تو۔ بہت دفعہ میں نے نوشیرواں کا پردہ بھی رکھا، مگر یہ ایک ماں کا حق تھا۔“

”لیکن جب نوشیرواں کو آپ کے سامنے یونی میں مارا پینا گیا تو آپ نے اسے کیوں نہیں بچایا؟“

”میں نے اپنے انٹرویو میں بتایا تھا کہ میں نے اس لئے نہیں بچایا کیونکہ ہاشم کاردار نے مجھے منع کیا تھا، کیونکہ اس نے خود اپنے بھائی کو پٹوایا تھا تاکہ وہ اس کی دوست ابدار عبید کو تنگ نہ کرے۔“

”یہ جھوٹ بول رہا ہے۔“ جوہرات بے یقینی سے ہاشم کے قریب ہوئی۔ ”تم نے اس کو نہیں بتایا تھا۔“

”کیا اس کو پتہ تھا بھائی!“ شہر و ہلکا سا غرایا۔ ہاشم خود بھی چونکا تھا۔ ”نہیں۔“ اس نے نفی میں سر ہلایا۔ ”یہ جھوٹ کیوں بول رہا ہے۔“ وہ حیران تھا۔

”سو آپ یہ کہہ رہے ہیں کہ ہاشم جس لڑکی کو پسند کرتا تھا نوشیرواں اس کو ہراساں کرنے لگا تھا، سو ہاشم نے اپنے ہی بھائی کو پٹوایا؟“ زمر کے لہجے میں بے یقینی تھی۔ ہاشم ابرو اٹھٹھے کیے آگے کو ہوا۔ وہ متحیر تھا۔

”جی۔ جیسا کہ میں نے اپنے انٹرویو میں کہا تھا، ہاشم کی میل ابھی تک میرے پاس محفوظ ہے، اور میں اس کی کاپی آپ کو دے دے ہوں۔ آپ اس سے اندازہ کر سکتی ہیں کہ ہاشم ہی اپنے بھائی کا دشمن تھا، میں نہیں۔“ وہ مسکرا کر کہہ رہا تھا۔

جب زمر نے ایک کاغذ جج صاحب کو اور ایک ہاشم کو پکڑا یا تو ہاشم نے تیزی سے ناک پہ عینک لگائی اور اسے پڑھا۔ جوہرات اس کے کندھے سے جھک کر اسے پڑھ رہی تھی۔ سعدی اور زمر نے مسکراتی نظروں کا تبادلہ کیا۔ یوں لگتا تھا دفاع کی کرسیوں پہ کھلبلی سی مچ گئی ہو۔

”یہ تمہارا لکھنے کا اسٹائل ہے۔ ای میل بھی درست لگ رہی ہے۔ فارنزک میں بھی درست ثابت ہوگی ورنہ زمر اس کو جمع نہ کراتی۔ ہاشم یہ کیا ہے۔“ جوہرات نے تلملا کر اسے گھورا۔ وہ نفی میں سر ہلارہا تھا۔

”یہ درست ہے مگر یہ کسی نے بیک ڈیٹ میں جا کر اب بھیجی ہے، کوئی جس کو ان امور میں مہارت ہو اور.....“ چونک کر اس نے گردن موڑی۔ استغاثہ کی کرسیوں پہ پیچھے بیٹھی جنین کو دیکھا۔ وہ (جج صاحب سے نگاہ بچا کر) ہاتھ پہ کچھ لکھ رہی تھی۔ پھر ہاتھ اٹھا کر، ہتھیلی ہاشم کو دکھائی۔ BINGO۔ ہاشم نے اس کے چہرے کو دیکھا۔ وہ مسکرا کر شانے اچکا کر سامنے دیکھنے لگی۔

ہاشم گہری سانس لے کر سیدھا ہوا۔ ”وہ جھوٹ نہیں بول رہا۔“ اس نے مدہم سرگوشی کی۔ ”وہ کہہ رہا ہے کہ یہ سب میں نے انٹرویو میں کہا تھا۔ یہ سچ ہے کہ وہ یہ سب انٹرویو میں کہہ چکا ہے۔ وہ یہ نہیں کہہ رہا کہ ایسا ہوا بھی تھا۔ technically یہ جھوٹ نہیں ہے اور وہ کچھ نہیں جاسکتا۔ لعنت ہے۔“

”تو اس نے انٹرویو دنیا کو ایمو شل کرنے کے لئے نہیں دیا تھا؟ بلکہ عدالت میں اپنے الفاظ کی ہیرا پھیری کرنے کے لئے دیا تھا!“

”میں نے ایک دفعہ بھی اس کا انٹرویو نہیں سنا۔ ڈیم اٹ۔“ ہاشم کاغذ لے کر اٹھا۔

”یور آزیہ ای میل خود ساختہ ہے، میں نے ایسی کوئی میل سعدی کو نہیں کی۔“

”ریلی ہاشم؟ کیا تم پر دو کر سکتے ہو؟“ زمر نے سادگی سے آنکھیں جھپکا سیں۔ ہاشم گہری سانس لے کر واپس بیٹھ گیا۔ ایک تیز نظر سعدی پہ ڈالی۔ اس نے بھی مسکرا کر کندھے اچکائے تھے۔

زمر واپس سعدی کی طرف گھومی۔ استغاثہ کے بیچ میں واضح تبدیلی آئی دکھائی دیتی تھی۔ مسکراہٹیں بڑھ چکی تھیں۔ آرام دہ ماحول بن چکا تھا۔ زمر نے اگلا سوال پوچھنے سے پہلے غیر ارادی طور پہ انگلی میں اپنی انگلی کو گھما کر پیچھے دھکیلا۔ اس کا نیلا ہیرے جیسا چمکتا نگینہ ڈھیروں روشنیاں پھوٹنے لگا۔ ایسی خوبصورت روشنیاں کہ اگر تم ان میں دیکھنے لگو تو تمہاری آنکھیں چندھیا جائیں، اور پھر تم کچھ اور نہ دیکھ سکو..... ہیروں جیسی روشنیاں.....

(دو ماہ پہلے)

اور جب یہ روشنیاں چھٹیں تو سامنے ایک خوبصورت وادی تھی۔

سبز پہاڑوں کے درمیان بل کھاتی نیلی سڑک کسی آبشار کی طرح اونچائی سے نیچے گر رہی تھی۔ سڑک پہ چہل قدمی کرتے سیاح، دکانوں کا رش، اپنا اپنا سامان بیچتے خانچہ فروش، اوپر تیرتے بادل، ان سب سے بے نیاز وہ دونوں سڑک کنارے چلتے اوپر سے نیچے آرہے تھے۔ فارس نے اپنی بھوری جیکٹ کی جیبوں میں ہاتھ ڈال رکھے تھے، سر پہ پی کیپ تھی، اور زمر سیاہ جیکٹ کی جیبوں میں ہاتھ ڈالے بال ڈھیلے جوڑے میں باندھے، گردن جھکائے قدم قدم نیچے اتر رہی تھی۔ دفعتاً اس نے سر اٹھایا اور کچھ ادا سی سے بائیں طرف چلتے فارس کو دیکھا۔

”ہم یہاں کیا کر رہے ہیں؟ بلکہ میں ادھر کیا کر رہی ہوں؟ مجھے تو اس وقت کورٹ میں ہونا چاہیے تھا۔“

فارس کے چہرے پہ خفگی ابھری۔ کیپ والا سروسز کرا اور آنکھیں سکوز کرا سے دیکھا۔

”کیا ہم نے یہ فیصلہ نہیں کیا تھا کہ کم از کم ان تین چار دنوں میں ہم نوشیرواں کے ٹرائل کی بات نہیں کریں گے۔“

”میں اس ٹرائل کی بات نہیں کر رہی۔ کل اس کی پیشی تھی اور نہ ہاشم گیا نہ میں۔ میں اپنے کورٹ کیسز کی بات کر رہی ہوں۔ میں ایسے ہی ادھر آگئی۔ میرا اتنا کام پڑا تھا پیچھے۔“ اس نے سر کو ذرا جھٹک کر گال کو چھوتی گھنگریالی لٹ پرے ہٹائی چاہی۔ (گرم جیبوں سے ہاتھ نہیں نکالے۔) لٹ کان تک گئی اور پھسل کر واپس گال پہ آگئی۔

”جی ہاں۔ جانتا ہوں۔ پتہ ہے مجھے آپ وکیل کیا کرتے ہیں۔ لمبی لمبی فینیس لے کر تاریخ پہ تاریخ دیتے جاتے ہیں۔ آپ کی چند دن کی غیر حاضری سے کسی کا کوئی نقصان نہیں ہوگا۔ ویسے بھی عدالت میں جا کر آپ نے جھوٹ ہی بولنا ہوگا۔ اچھا ہے نا، چند دن آپ کے اس بائیں کا ندھے والے نگہبان کوریٹ ملے گا۔“

”ہاں ہاں تم تو جیسے جیل میں نعتیں پڑھتے تھے۔ لنگر بٹوایا کرتے تھے۔“ وہ مسکرا کر مگر تندہی سے بولی تھی۔

فارس نے جیبوں سے ہاتھ نکال کر جیکٹ کا کالر جھٹکا۔

”سوشل ورک کرتا تھا میں۔“

”ہاں، کسی کی پسلی توڑی تو کسی کا جہز۔ سوشل ورک رائٹ!“

”استغفر اللہ۔ کیوں میری مقبولیت سے جلتی ہیں۔“ وہ مسکراہٹ دبا کر سنجیدگی سے کہہ رہا تھا۔ ٹھنڈی سی سرمئی سڑک کے ارد گرد

پھیلے سبز پہاڑوں سے قطعاً بے نیاز وہ دونوں چلتے جا رہے تھے۔ ”جیل میں لوگ مجھے پسند کرتے تھے۔“

”غلط۔ تم سے ڈرتے تھے۔“

”کچھری میں لوگ آپ سے نہیں ڈرتے کیا؟“

”میری عزت کرتے ہیں۔“

”جی ہاں، بڑی عزت سے آپ کو چڑیل کہتے ہیں۔“

”فارس غازی!“ وہ خفگی سے ایک دم گھوم کر اس کے سامنے آئی۔ فارس کے قدم رک گئے۔ مسکراہٹ دبا کر اس کے چہرے کو دیکھا جو برہمی سے تہمتا لگا تھا۔

”ہم تین دن کی بریک پہ آئے ہیں اور تم اس طرح کی باتوں سے باز نہیں آئے جو مجھے غصہ دلاتی ہیں۔“

”آپ کو کون سی باتیں غصہ نہیں دلاتیں۔“ مگر اس نے انگلی اٹھا کر تنبیہ کی۔

”وعدہ کرو مجھ سے کہ کم از کم ان تین دنوں میں اب تم کوئی بدکلامی نہیں کرو گے۔“ فارس نے تابعداری سے دونوں ہاتھ اٹھا دیے۔

”ریٹلی سوری۔ میں واقعی چاہتا ہوں کہ ہمارا یہ سفر خوشگوار رہے۔ اس لیے میں وعدہ کرتا ہوں کہ ان تین دنوں میں..... کوئی سچ نہیں بولوں گا۔“

اسے پھر سے غصہ آیا مگر ہنس دی اور سر جھٹک کر واپس چلنے لگی۔ وہ بھی مسکرا کر نیچے اترنے لگا۔ دونوں ساتھ ساتھ تھے۔ کندھے سے کندھا، کہنی سے کہنی۔ برابر۔ ہم قدم۔

رش بڑھ رہا تھا۔ وہ جس گلی میں اتر آئے تھے وہاں دونوں اطراف میں دکانیں تھیں۔ لوگوں کا شور، گہما گہمی عروج پہ تھی۔ کہیں سے پکڑوں اور باربی کیوں کی مہک بھی آتی محسوس ہو رہی تھی۔ زمر نے شاپس کی قطار کو دیکھ کر کہا۔

”ویسے تم نے مجھے کبھی گفٹ نہیں دیا۔“ وہ سوچتے ہوئے بولی تھی۔ فارس نے بے یقینی سے اسے دیکھا۔

”اور وہ جسے آپ میرے تیسرے سر کے حوالے کر آئی تھیں، وہ کیا تھا؟“

”اونہوں!“ زمر نے ناک سسکوڑی۔ ”تب میں تمہاری بیوی نہیں تھی۔ میں چاہتی ہوں کہ تم اب مجھے کچھ لے کر دو۔ ڈھیر سارے پیسے خرچ کر کے ایک قیمتی سا گفٹ۔“

”مفت تو وہ لونگ بھی نہیں تھی۔ اس میں solitaire ڈامنڈ تھا۔ پتہ ہے کتنے کا آتا ہے؟“ وہ جل کر بولا تھا۔

”اُف فارس!“ اس نے شدید خفگی سے اسے دیکھا۔ دونوں وادی کے بازار کے بیچ میں سڑک پہ آئے سامنے رک کھڑے۔

ہوئے تھے۔

”اب کیا تحفے کی قیمت بتاؤ گے؟“

”بل بھی دکھا سکتا ہوں۔“

”کتنے کنجوس ہو۔ ایک تحفہ تک نہیں لے سکتے میرے لئے۔ پہلی بیوی کو تو بہت تحفے دیتے تھے۔ ساڑھیاں، ہینڈ بیگنز۔“

”اس کو شوق تھا۔“

زمر نے پلکیں جھپکا کر کھولیں۔ ”مجھے نہیں ہے کیا؟“

”تمہیں؟“ فارس ہنسا اور ناک سے مکھی اڑائی۔ ”تمہیں ساڑھیاں اور ہینڈ بیگنز کون دے۔ تمہارے لئے سب سے بڑا تحفہ پتہ ہے۔“

کیا ہوگا؟ کسی وکیل کے کمپیوٹر کا ڈیٹا چر کر دے دو تا کہ تم اسے بلیک میل کر سکو۔ کسی کے غیر قانونی پلاٹ قبضے کے خلاف ثبوت اکٹھے کر کے دے۔“

تا کہ تم اس کو جیل بھیج دو۔ تمہیں میں اس طرح کے بہت سے تحفے دے سکتا ہوں۔ چلو بتاؤ شروع کہاں سے کریں؟“

زمر نے خفگی سے اس کی کہنی پہ ہتھیلی بند کر کے ماری اور پھر آگے بڑھ گئی۔ وہ تیزی سے پیچھے آیا۔ ”یار میرے پاس اتنے پیسے نہیں ہیں۔“

پھر رکا۔ آنکھوں میں چمک اتری۔ ہلکا سا مسکرایا۔ ”بلکہ میرے پاس پیسے ہیں۔“

”تمہارا مطلب ہے میرے پیسے۔“

”واٹ ایور۔ تم بتاؤ تمہیں کیا چاہیے۔“ اس کے انداز پہ وہ رکی گردن گھما کر برواٹھا کر اسے سوالیہ انداز میں دیکھا۔ فارس نے سر کو

خم دیا۔

”مجھے؟“ اس نے لب آپس میں مس کیے اور ننگا ہوا اٹھا کر سوچا۔

”مجھے ڈائمنڈز چاہئیں۔ بہت خوبصورت اور قیمتی ڈائمنڈز۔ بلکہ ادھر مارکیٹ میں آگے جا کر بہت اچھے اچھے جیولرز ہیں۔ چلو

میرے ساتھ اور مجھے کچھ لے کر دو میں بہت خوش ہوں گی۔“

”جو حکم!“ وہ گہری سانس لے کر اس کے ساتھ چلنے لگا۔ (ہاں یہ خوش ہولیں اگلا بندہ چاہے کنگال ہو جائے۔ ڈائمنڈز چاہئیں۔

ہونہ۔) چہرے کے زاویے بگڑے بگڑے سے تھے۔

چند ثانیے دونوں خاموشی سے چلتے رہے۔ مختلف بولیاں اور شور سنتے رہے۔ پھر وہ بولا۔ ”ویسے تم نے اس سب سے پہلے کبھی

میرے بارے میں سوچا تھا؟ برسوں پہلے۔“

”ان باتوں کا اب کیا فائدہ فارس؟“

”بتاؤ نا۔“ وہ مصر تھا۔ پھر ایک دم سمجھنے والے انداز میں بولا۔ ”ویسے میں جانتا ہوں کہ تمہارے لئے یہ یاد کرنا مشکل ہوگا، کیونکہ تم

فطرتاً ایک انتہائی خود غرض سیلف سینٹرز اور خود پرست لڑکی واقع ہو لیکن پھر بھی۔ کبھی موقع ملا کسی دوسرے انسان کے بارے میں سوچنے کا؟“

زمر چپ رہی۔ تھوڑی دیر تک کچھ نہ بولی۔ خاموشی سے چلتی رہی۔

”تم مجھے برے کبھی نہیں لگے۔ بلکہ میں تمہاری بہت عزت کرتی تھی۔ ہمیشہ تمہیں ہاشم سے کپیئر کرتی تھی۔ تمہاری سب کے

سامنے تعریف کرتی تھی۔ اگر مجھے پتہ ہوتا کہ تمہارا میرے لئے پروزل آیا ہے تو میں کبھی انکار نہ کرتی اور سوچنے کے لئے ایک دن سے زیادہ

وقت نہ لیتی۔“

”اچھا۔“ وہ مسکرایا۔ ”مجھے نہیں پتہ تھا تم شروع سے مجھ سے محبت کرتی تھیں۔“

”ایک منٹ۔ میں نے ایسا کچھ نہیں کہا۔“ وہ غصہ ہوئی تھی۔

”مجھے تو صرف یہی سنائی دیا ہے۔“

وہ اور بھی بہت کچھ کہنے لگا، پھر رک کر ساتھ چلتے چلتے ایک ریزھی بان کی ریزھی کو دیکھنے لگا۔ اس پہ رنگ برنگی ڈھیروں چیزیں رکھی

تھیں۔ کلب، نمیں، جیولری۔ زمر نے اس کی نگاہوں کا تعاقب کیا۔

”تمہیں اچھی لگی یہ فارس؟“ وہ ایک انگوٹھی کو دیکھ رہا تھا۔

وہ چونکا، پھر سنبھل کر مسکرایا۔ ”نہیں میں اس لئے نہیں دیکھ رہا تھا۔ اور میں مذاق کر رہا تھا۔ میرے پاس ہیں پیسے۔ میں تمہیں کسی

اچھی سی جیولری شاپ سے قیمتی ڈائمنڈز لے دوں گا۔ چلو۔“

مگر وہ نہیں ہلی۔ آگے بڑھ کر ریزھی سے پلاسٹک ریپر میں لپی انگوٹھی اٹھائی اور الٹ پلٹ کر دیکھی۔ پھر فارس کو دیکھا۔ ”تم مجھے

یہی لے دو۔“

”مذاق اڑا رہی ہو کیا؟“ وہ دہلی آواز میں خفگی سے بولا۔

”اونہوں۔“ وہ طمانیت سے مسکرائی۔ ”مجھے قیمتی زیور چاہیے تھا۔ مہنگا نہیں۔ اتنا تو پڑھ سکتی ہوں تمہیں کہ معلوم ہو جائے یہ اچھی لگی

ہے تمہیں۔ تحفوں کی قیمت نہیں دیکھی جاتی، ان کے ساتھ جڑی فیلینگز دیکھی جاتی ہیں۔ فرمائش قیمتی چیز کی کرنی چاہیے، ضروری نہیں ہے کہ وہ

مہنگی ہی ہو۔“ اس نے ریپر فارس کی طرف بڑھایا۔ وہ ہلکا سا مسکرایا اور پھر والٹ نکال کر ریزھی بان کو ادا کیگی کرنے لگا۔

چند لمحے بعد وہ دونوں وہیں ٹھیلوں اور اسٹالز کے ساتھ کھڑے تھے اور فارس وہ نیلے پتھر والی ہیروں کی سی چمک لئے انگوٹھی اسے پہنا رہا تھا جو دو سو پچاس روپے کی تھی۔ زمر نے اسے پہن کر ہاتھ اوپر اٹھا کر دیکھا۔

سورج کی کرنوں کے نقلی ہیرے سے ٹکرانے پر اصلی روشنیاں پھوٹنے لگی تھیں۔ یوں کہ سارے یہ روشنی چھا گئی.... تیز نیلی روشنی.....

(آج)

جب وہ بجھی تو انگوٹھی زمر کی انگلی میں تھی اور ہاتھ سے اوپر کلائی پہ سیاہ کوٹ کی آستین جھلکتی تھی۔ نظر اٹھا کر دیکھو تو وہ اس روشن ست کمرہ عدالت میں کٹہرے کے سامنے کھڑی تھی اور سعدی پوسٹ سے پوچھ رہی تھی۔

”قید کے دوران آپ سے کون کون ملنے آتا تھا؟“

”ہاشم کاردار، جو اہرات کاردار، کرنل خاور، جس کو بعد میں میرے ساتھ قید کر دیا گیا، اس کے علاوہ چند ایک بار آبدار عبید آئی تھیں۔“ وہ سپاٹ سے انداز میں بتاتا گیا۔ حاضرین میں بیٹھی آبدار سر جھکا کر موبائل دیکھنے لگی۔

”میں جانتی ہوں یہ آپ کے لئے تکلیف دہ ہوگا سعدی، لیکن کیا آپ قید کے پہلے روز سے آخر روز تک کی داستان مختصر آبیہاں سنانا چاہیں گے۔“

”جی بالکل یہ میرے لئے تکلیف دہ ہے۔“ سعدی نے کرب سے آنکھیں بند کیں اور پھر کھولیں۔ ”مگر اپنی کہانی کا ان کہایا ان سنا رہ جانا زیادہ تکلیف دہ ہے۔ بہر حال، جیسا کہ میں نے اپنے انٹرویو میں بتایا تھا، مجھے سب سے پہلے ایک ہسپتال لے جایا گیا وہاں ایک دفعہ میں نے ہاتھ روم کے روشن دان کو.....“

اور ہاشم نے تپ کرنفی میں سر جھکا تھا۔ ”واہ۔ اب یہ انٹرویو کے نام پہ اپنی مرضی کی کہانی کا نٹ چھانٹ کر کے سناے گا۔“ سعدی کو دیکھو تو وہ کٹہرے پہ ہاتھ رکھے کھڑا کہانی سنا رہا تھا۔ اس کے لب بل رہے تھے مگر اسے خود کو اپنی آواز بھی سنائی نہیں دے رہی تھی.... بھوری آنکھوں میں بھورے شعلے سے جل بجھ رہے تھے۔ ہر دفعہ پلکیں جھپکنے پہ نیا منظر ابھرتا اور ایسے تیزی سے ابھرتا کہ دیکھنے والا اندر ڈوب جائے.... دوراندر.....

(دو ماہ پہلے)

مورچال میں زمر اور فارس کی غیر موجودگی نے عجیب ویرانی کر رکھی تھی۔ جنین کونت نے شوق چڑھ گئے تھے۔ ہر وقت گھر کے کسی کونے میں کھڑی ہوتی گرن اٹھائے تنقیدی نگاہوں سے درو دیوار کا جائزہ لیتی نظر آ رہی ہوتی تھی۔ بلکہ نظر کہاں آتی تھی۔ وہ تو مصروف ہو گئی تھی۔ بیٹھ کر خا کے بناتی رہتی یا ہوم امپر وومنٹ اور ہوم ڈیکور کی ویب سائٹس دیکھتی رہتی۔ اب وہ لوگوں سے بات کم کرتی تھی، ان کے پیچھے کھڑکی دیواریں زیادہ دیکھتی تھی۔ یہاں ایسا فریم لگاؤں یہاں ایسا تھری ڈی آرٹ ٹھونکوں۔ یہاں وال مورال ہونا چاہیے۔ یہ وہ۔

ایسے میں سعدی اپنے کمرے میں یونہی اداس سا بیٹھا تھا۔ دروازہ کھلا تھا اور سامنے والے کمرے سے ندرت کی لٹاڑنے ڈانٹنے اور پھر رک کر سمجھانے کی آوازیں آ رہی تھیں۔ مخاطب اسامہ تھا جو اکھڑا اکھڑا سا بیٹھا تھا۔ قد لمبا ہوا، مگر سمجھ نہیں۔ ندرت کا موقف تھا کہ وہ مغرب کی نماز کے بعد مسجد سے سیدھا گھر آئے گا، ”اور اگر تمہارا کوئی دوست کبھی گھر کے دروازے تک آیا نا تو میں نے جوتا اٹھا کر اسے مار مار کر وہیں گنجا کر دینا ہے۔ یہ گھروں تک لانے والی دوستیاں ذرا پسند نہیں مجھے۔“ آگے سعدی کی مثالیں۔ اسامہ کو برا لگ رہا تھا۔ ”میں کوئی برس لڑکوں سے دوستی تو نہیں کرتا۔ اور سعدی بھائی کا زمانہ اور تھا۔ اور آپ مجھ پہ شک کیوں کرتی ہیں۔“

سعدی آرام سے اٹھا اور دروازہ بند کر دیا۔ آوازوں کا راستہ رک گیا۔ جانتا تھا یہ مسئلے اگلے پانچ چھ سال تک چلیں گے۔ بچوں کی آنکھوں پہ بندھی پٹی اترنے کے لئے کم از کم بھی بیس سال کی عمر کو پہنچنا ہوتا ہے۔ کھینچنے اور نوپنے یا سوراخ چھیدنے سے فائدہ کم اور نقصان زیادہ ہوتا ہے۔ بس دھیرے دھیرے پٹی ڈھیلی کرنی ہوتی ہے، بہت سی باتوں سے صرف نظر اور ڈھیر ساری توجہ۔ مگر ابھی وہ امی کو سمجھانے کے موڈ میں نہیں تھا۔ ابھی وہ خود کھینچنا چاہتا تھا۔ اپنا دماغ سوچوں سے خالی کرنا چاہتا تھا۔ کوئی روزن کھلے، کوئی روشنی آئے۔

وہ اسٹڈی ٹیبل پہ آ بیٹھا۔ یہ اس کے چھوٹے باغیچے والے گھر سے مختلف اور زیادہ خوبصورت تھی۔ مگر اجنبی لگتی تھی۔ کونے میں چند کتابوں کے اوپر قرآن مجید رکھا تھا۔ سعدی نے اسے اٹھایا اور چند لمحے اس کتاب کو ہاتھ میں لئے بیٹھا رہا۔ وہ بھاری تھی مگر دلوں کو ہلکا کر دیتی تھی۔

ایک گہری سانس لے کر اس نے صفحے پلٹائے۔

”میں پناہ مانگتا ہوں اللہ تعالیٰ کی دھتکارے ہوئے شیطان سے۔“

”اور کہا انہوں نے جنہوں نے کفر کیا کہ جب ہو جائیں گے ہم مٹی اور ہمارے باپ دادا بھی تو کیا ہم (پھر قبروں سے) نکالے جائیں گے؟ بلاشبہ ہوتا رہے ہم سے یہ وعدہ۔ ہم سے اور ہمارے باپ دادا سے اس سے پہلے۔ نہیں ہیں یہ مگر پہلوں کی کہانیاں۔ کہہ دو کہ چلو پھر زمین میں پھر دیکھو کہ کیا انجام ہوا ہجر موموں کا اور نہ غم کرنا ان پر اور نہ تنگی میں ہونا اس سے جو چالیں یہ چل رہے ہیں۔ اور کہتے ہیں کہ کب ہو گا یہ وعدہ پورا اگر تم بچوں میں سے ہو۔ کہہ دو شاید کہ آپہنچا ہونزدیک تمہارے کچھ اس میں سے جس کی تم جلدی کر رہے ہو۔“

اس نے ایک ٹھنڈی آہ بھری۔

”اللہ تعالیٰ! میرا دل بہت ٹوٹا ہوا ہے، بہت ویران ہے، اور اب میں امید بھی کھوتا جا رہا ہوں کہ کبھی مجھے بھی انصاف ملے گا کیا؟ دور اندر مجھے لگتا ہے کہ میں بھی تو گناہگار ہوں۔ کسی پہ قتل کا الزام لگایا ہے، دقت بھی کیے ہیں۔ یہی تو ہاشم کے جرائم تھے۔ قتل کا الزام فارس پہ اور دو لوگوں کا قتل۔ گناہ ویسے ہی ہیں تو کیا گناہگار بھی ویسا ہی ہوں؟“ ہو لے سے سر جھٹکا۔ ”پتہ نہیں میرے ساتھ کیا ہوگا لیکن کیا ان کے ساتھ کبھی کچھ ہوگا یا نہیں؟ کیا مجھے انصاف ملے گا اللہ؟ مجھے قیامت والے حساب سے پہلے یہاں کا حساب چاہیے۔ تاکہ کوئی تو عبرت پکڑے۔ مگر اللہ تعالیٰ! جب انسان کے باپ دادا کو سر نہیں ملتی، والدین کو ان کی سیاہ کاریوں کے باعث کوئی نہیں پکڑتا یا خود ہمارے ماضی میں ہمارے گناہوں پہ کوئی پکڑ نہیں ہوتی، تو ہمیں لگتا ہے کہ وہ گناہ justified تھے۔ اللہ کو وہ برے نہیں لگے۔ ہم نئے گناہ کرتے جاتے ہیں۔ یہ سوچ کر کہ ایسے فتوے اور ایسی نصیحتیں پہلے بھی سن رکھیں مگر اللہ راضی ہے ہم سے۔ لیکن اللہ کی شریعت flexible تو نہیں ہے نا۔ کہ ہر کسی کے لئے الگ الگ رخ پہ مڑ جائے۔ اصول تو برابر ہیں۔ سب کے لئے۔ پھر ہم اتنے لاپرواہ کیوں ہوتے جاتے رہے ہیں؟ پھر وہ لوگ اتنے لاپرواہ کیوں ہیں؟“ اور پھر وہ چونکا۔ ”لیکن اگر میں یہ سمجھوں کہ ان کو سزا نہیں ملے گی ان کے باپ دادا کی طرح، تو یہ ”کفر“ ہے۔ امید چھوڑنا کفر ہے۔ تو پھر....“ اس نے اچنبھے سے کلام مجید کے اوراق کو دیکھا۔ ”کیا میں امید رکھوں؟ کیا میں زمین میں چل پھر کر دیکھوں؟ ان تمام کیسز کو دیکھوں جن کے فیصلے آئے تھے؟ ان تمام لوگوں کا انجام دیکھوں جو عدالتی حکم کے بغیر ہی قدرتی آفات کا شکار ہوئے تھے؟ تو کیا ہمیں کبھی امید نہیں چھوڑنی چاہی؟ میں غم کو ترک کر دوں، دل کی تنگی سے خود کو نکالوں اللہ؟ ان آیات پہ غور کرو تو میرے

کرنے کا کوئی کام نہیں ہے انصاف اور عذاب اللہ دے گا، مجھے بس وہ یہ کہتا ہے کہ غم نہ کرو۔ دل کی تنگی کا شکار نہ ہو۔ کیونکہ یہ چیزیں امید لے جاتی ہیں۔ ان لوگوں کی مدت شاید قریب ہو، بہت قریب۔ میں نے کچھ نہیں کرنا۔ صرف ترک غم کرنا ہے۔ یہ وسائل پیسہ، تعلقات، عدالتی کارروائی کی جنگ نہیں ہے۔ یہ اعصاب کی جنگ ہے اور غم مجھے گھول دے گا۔ مجھے اب غم نہیں کرنا۔ مجھے اللہ تعالیٰ کی بات ماننی ہے۔ اللہ

تعالیٰ چاہتا ہے کہ ہم اپنی اپنی کشادگی کا انتظار کرتے ہم لوگ اپنے آپ کو غموں اور ڈپریشن سے نکالیں۔ مجھے اب غم نہیں کرنا۔ تب ہی حل نظر آئے گا۔“ وہ بے خودی کے عالم میں بولتا جا رہا تھا۔ لب بل رہے تھے، آنکھوں کے کنارے بھیکے ہوئے تھے مگر اپنی آواز سنائی نہ دیتی تھی۔

(آج)

کئہرے میں کھڑے سعدی نے بھوری آنکھیں زمر پہ جمائے گہرا سانس لیا۔ خواب سا ٹوٹا۔ وہ اب پوچھ رہی تھی۔

”اس کے بعد کیا ہوا؟“

”میں یہ بات انٹرویو میں بھی کہہ چکا ہوں، سب جانتے ہیں کہ پھر مجھے کینڈی میں دوبارہ پکڑا گیا، مگر ہاشم کو اطلاع ابھی نہیں کی گئی تھی یا شاید وہ پہنچا نہیں تھا۔ اگلی صبح ایک آدمی میرے پاس آیا اور اس نے مجھے بتایا کہ چند دن بعد مجھے پاسپورٹ اور پیسے دے دیے جائیں گے۔ پھر ایسا ہی ہوا۔ مجھے پاسپورٹ دے دیا گیا اور مجھے جانے دیا گیا۔ غالباً وہ لوگ ہاشم سے دعا کر رہے تھے۔ ہاشم کے اپنے پارٹنرز جیسے کہ ہارون عبید چاہتے تھے کہ میں آزاد ہو کر ہاشم کے خلاف بولوں۔ میں نے وہی کیا جو مجھے کہا گیا تھا۔ میں پاکستان آ گیا اور یہاں آ کر اپنی ویڈیو ریلیز کر دی۔ اب چونکہ میں مشہور ہو گیا ہوں اس لئے یہ لوگ مجھے مار نہیں سکتے۔“

”آب جیکشن یور آزا!“ ہاشم نے وہیں سے بیٹھے بیٹھے بے زاری سے کہا تھا۔ زمر نے مڑ کر اسے دیکھا۔ ”کس بنیاد پہ؟ ویسے آپ اپنی باری کا انتظار کیوں نہیں کرتے؟ گواہ کو کراس کرتے وقت سب پوچھ لیجئے گا۔“ ہاشم خاموش ہو گیا۔ زمر واپس مڑی۔

”کیا پاکستان واپس آنے کے بعد آپ سے ہاشم کا ردار نے کسی قسم کا رابطہ کیا؟“ سوالات الفاظ سب مدہم ہوتے گئے۔ کرہء عدالت میں گونجتی ساری باتیں گڈمڈ ہو کر عجیب سا ملاپ بنانے لگیں.... یوں کہ حرف حرف الگ ہو گیا اور نئے لفظ بننے لگے.....

(دو ماہ پہلے)

ہوٹل کے خوبصورت سے بیڈروم کے بیچ کھر کے پردے دیوار گیر کھڑکیوں کے سامنے سے ہٹے تھے اور جالی دار سفید پردے پیشوں کے آگے لہرا رہے تھے۔ پردوں کی جالی نے منظر کو قدرے دھندلا دیا تھا۔ مدہم سا دکھائی دیتا تھا کہ باہر بالکونی ہے اور نیچے دور تک پھیلے سبز پہاڑ اور ان کے بیچ بہتی وادیاں۔ کھڑکی کے آگے دو آمنے سامنے رکھی کرسیاں پڑی تھیں۔ زمر اور فارس مقابل بیٹھے تھے۔ درمیان میں چھوٹی میز تھی جس پہ scrabble کا کالج کا بارڈ کھلا پڑا تھا۔ لکڑی کے ننھے ننھے چوکور ٹکڑوں پہ لکھے حروف ان دونوں کے سامنے اسٹینڈز پہ پڑے تھے۔ زمر ٹیک لگائے ٹانگ پہ ٹانگ رکھے بیٹھی پیر جھلا رہی تھی۔ وہ آگے ہو کر بیٹھا غور سے کی بورڈ کو دیکھتا کبھی اپنے پاس موجود حروف کو۔

”مان لو ہار۔ میں تمہیں شرمندہ نہیں کروں گی۔“ زمر نے مسکراہٹ دبائے فیاضی سے کہا تھا۔ آگے کو جھکے فارس غازی نے محض ابرو اٹھا کر اسے دیکھا۔

”ابھی وہ وقت نہیں آیا جب آپ سے ہار مانی جائے۔ مجھے سوچنے دیں۔“

”ویسے اتنے سال تم نے جیل میں سوشل ورک کرنے کی بجائے تعلیم کی طرف توجہ دی ہوتی تو پڑھی لکھی بیوی کے سامنے شرمندہ نہ ہو رہے ہوتے۔“ وہ مسکرا کر پیر جھلا رہی تھی۔

”آپ مسلسل چیٹنگ کر کے جیت رہی ہیں پڑھی لکھی ہونہر۔“ خفگی سے سر جھٹکا۔ پھر حروف کو دیکھنے لگا۔

”چیٹ چیٹ۔ ہر ہار نے والا یہی کہتا ہے۔“

فارس نے جواب دیے بنا چند حروف اٹھائے اور پہلے سے --- rise کے پیچھے لگا دیے۔ اب وہ یوں بن گیا

zumarise۔ زمر ایک دم سیدھی ہوئی۔ ”یہ کوئی لفظ نہیں ہے۔“

”نہیں نہیں۔ یہ ایک لفظ ہے۔“ وہ تپانے والی مسکراہٹ کے ساتھ چہرہ اٹھا کر بولا۔ ”اور اس کا مطلب ہوتا ہے، جھوٹ کوچ کے پردے میں پلیٹ کر پیش کرنا۔ محتاط الفاظ کا چناؤ کر کے عدالت میں حلف دلوا کر گواہ سے جھوٹ بلوانا مگر کہنا، technically یہ سچ ہے۔ ہر دوسری بات پہ کسی شریف انسان کو بلیک میل کرنا اور دھمکانا۔ باتوں کی ہیر پھیر سے اپنا مطلب نکالنا، اور دھونس جمانا۔ یہ واقعی ایک لفظ ہے۔“

زمر اب آنکھیں تیکھی کر کے اسے گھور رہی تھی۔ ”یہ چیٹنگ ہے۔“

”نہیں زمر بی بی یہ ڈبل ورڈ اسکور ہے جو میرے کھاتے میں لکھا جائے گا۔“ اب وہ قلم اٹھا کر نوٹ پیڈ پہ بنے کالمز میں سے ایک میں لکھ رہا تھا۔ زمر نے حنفی سے اسے دیکھا۔

”فارس! یہ آخری دفعہ تھا، اب اگر تم نے کوئی لفظ بنایا جو ڈکشنری میں نہ ہو تو تم ہار جاؤ گے۔“

”مجھے یقین ہے یہ ڈکشنری میں ہوگا۔ چیک کر لیں بے شک۔“ ساتھ رکھی دبیز ڈکشنری کی طرف اشارہ کیا۔ زمر ناک سکوڑ کر آگے ہوئی اور اپنی پلیٹ میں لگے حروف پہ غور کرنے لگی۔ وہ ایک محظوظ مسکراہٹ کے ساتھ اسے دیکھ رہا تھا۔ گھنگریا لے بال کھول کر چہرے کے ایک طرف ڈالے، اس کی بلیکس پلیٹ پہ جھکی تھیں، اور بار بار حروف کو چھوتی انگلی میں انگوٹھی موجود تھی۔ اس نے چند حروف کو دیکھا جو بورڈ پہ سجے تھے اور پھر مسکرائی۔ ان کے درمیان چند حروف گھسادیے اور فاتحانہ نظریں اٹھا کر فارس کو دیکھا۔

Farcissism

”یہ کوئی لفظ نہیں ہے، پراسیکیوٹر صاحبہ۔“ اس کا موڈ خراب ہوا۔

”ہے نا۔“ وہ ہتھیلی پہ تھوڑی گرائے دلچسپی سے اسے دیکھتے ہوئے بولی۔ ”اس کا مطلب ہوتا ہے ایک خاص قسم کا برتاؤ۔ اور جانتے ہو، ایسا برتاؤ کرنے والا کون ہوتا ہے؟ انتہائی اکھڑ، ریزو، کسی پہ اعتبار نہ کرنے والا، غصیللا، بد مزاج، ہر بات چھپا کر رکھنے والا، ادا کار.....“

”اور گڈ لکنگ!“ اس نے لقمہ دیا۔

”اور گڈ لکنگ، اور ہر وقت لڑنے کو تیار، گہرے راز رکھنے والا، خود کو عقل کل سمجھنے والا، arsonist، جیل یافتہ، بلیک میل..... یہ سب ہوتا ہے اس کا مطلب۔“ وہ انگلیوں پہ گنواتی گئی۔

”استغفر اللہ۔ میں آپ کو ایک شائستہ اور ٹھنڈے مزاج کی خاتون سمجھتا تھا۔“ وہ افسوس سے اسے دیکھ رہا تھا۔

”لفظ بناؤ، غازی۔ باتیں نہ بناؤ!“ اس نے چیخ کیا۔ وہ سر جھک کر اگلا لفظ بنانے لگا۔ m سے اس نے mat بنایا تھا۔ زمر کی نظریں ابھی تک زمر انز کے ”زی“ پہ تھیں جس کے نیچے ڈبل ورڈ اسکور کا خانہ تھا اور ڈرائیجے ٹرپل ورڈ اسکور۔ وہ چند لمحے سوچتی رہی۔ پھر اس نے چوکور ٹکڑے بورڈ پہ رکھے۔ زی کے اوپر نیچے حروف سجائے۔

Ghazi

”یہ چیٹنگ ہے۔ یہ لفظ ڈکشنری میں نہیں ہے، اور یہ اصول تھا کہ ہم نام نہیں بنائیں گے۔“

”دنیا تمہارے نام کے گرد نہیں گھومتی، یہ ڈکشنری میں ہے۔“ وہ گردن کڑا کر بولی تھی۔

”زمر بی بی اگر یہ ڈکشنری میں نہ نکلا تو؟“ اس نے ڈکشنری پہ ہاتھ رکھا۔ زمر نے جھٹ اس کے ہاتھ پہ ہاتھ رکھا۔

”اگر یہ نہ نکلا تو میں ہار جاؤں گی، تم جیت جاؤں گے۔ نکل آیا تو میں جیت جاؤں گی اور تم ہارو گے۔“ فارس کے ہاتھ پہ اس کا ہاتھ تھا اور وہ اس کی آنکھوں میں دیکھ کر مسکراتے ہوئے کہہ رہی تھی۔

”یہ ڈکشنری میں نہیں ہے۔“ وہ چبا چبا کر بولا، کتاب کھینچی اور اسے کھولا۔ صفحے پلٹائے۔ انگلی دوڑاتا گیا۔ اوپر سے نیچے۔

”جی ایچ..... جی ایچ.....“ وہ مطلوبہ کالم تک آیا۔ لیوں پہ مسکراہٹ غائب ہوئی۔ چونک کر سر اٹھا کے اسے دیکھا۔ وہ دلچسپی سے اسے دیکھتی مسکرا رہی تھی۔ ادھر صفحے پہ لکھاغازی (مسلم وار ہیرو) اس کا منہ چڑا رہا تھا۔

”کہا تھا، تھوڑا بہت پڑھ لیا ہوتا جیل میں تو آج کام آجاتا۔ خیر، میں تمہیں شرمندہ نہیں کروں گی۔“ وہ آگے کوچھلی اور بازو لمبا کر کے ہاتھ سے اس کا چہرہ تھپتھپایا۔ فارس نے ”اؤہوں“ اپنا چہرہ جھٹک کر پیچھے ہٹایا۔ ماتھے پہ خفگی سے بل پڑ گئے تھے۔

”آپ مسلسل چیننگ کر کے جیتی ہیں۔ ہر دوسری باری پہ آپ مجھے اسکرینبل کا نیا اصول بتاتی ہیں جو میرے باپ دادا نے بھی نہیں سنا۔ جبکہ میں پوری ایمانداری سے کھیلتا رہا ہوں۔“

”ہاں ایک اس بات کا تو یقین ہے مجھے کہ اب تم میرے ساتھ پورے ایماندار ہو۔ اور یہ بھی کہ کم از کم اب تم مجھ سے کوئی بات چھپا نہیں رہے۔“ وہ مسکرا کر سارے ٹکڑے بورڈ سے اٹھا رہی تھی۔ حروف بکھر گئے۔ الفاظ ٹوٹ گئے۔

فارس بالکل سُن سا بیٹھا رہا۔ اندر تک اس کا وجود ٹھنڈا ہو گیا تھا۔ جیسے کوئی انسان برف کے صحرا میں ٹھنڈ سے مر جائے۔

سفید..... نیلا.....

لمحے بھر میں وہ پیچھے چلا گیا.....

وہ ڈاکٹر قاسم کے کلینک میں بیٹھا تھا.... اور وہ کہہ رہے تھے۔

”مگر میں.... برا آدمی نہیں ہوں۔“ فارس اٹھنے لگا۔

”میں اب چلتا ہوں۔ مگر یاد رکھیے گا کہ زمر کو آپ وہی کہیں گے جو میں نے آپ کو سمجھایا ہے، ورنہ میرا سنا پیر آپ کو کسی بھی وقت نشانہ بنا سکتا ہے۔“ وہ موبائل جیب میں ڈالتا کھڑا ہوا تھا۔

”کیا آپ جانتے ہیں فارس غازی کہ اس ملک میں بلکہ اس دنیا میں ہر سال ہزاروں عورتوں کو جبراً seterlize کیا جاتا ہے؟“

وہ بالکل ٹھہر گیا تھا۔ بہت سے چکر لٹے ہوئے تھے۔ ”سوری؟“

”امریکی جیلیں ہوں یا پاکستان کے ہسپتال یا دیہات میں لگے فری کمپ، یہاں زخم کسی اور شے میں ہوتا ہے اور سرجری کے بہانے اس عورت کو seterlize (بانجھ) کر دیا جاتا ہے۔ بعد میں کہا جاتا ہے کہ آپریشن کے دوران یہ ناگزیر تھا۔ بعض عورتوں کے رشتے دار بھی یہ کام کرواتے ہیں۔ صرف ایک ڈاکٹر ڈھونڈو، اسے پیسے دو اور یہ ہو جاتا ہے۔“

وہ بالکل سُن رہ گیا تھا۔ ”کاردارز نے پیسے دیے تھے اس کی غلط سرجری کرنے کے لئے؟ وہ ان گولیوں کی وجہ سے ایسی نہیں ہوئی تھی بلکہ اس کو بعد میں یہ نقصان پہنچایا گیا تھا۔“ وہ سفید پڑ رہا تھا۔ متحیر بے یقین۔

”مسز کاردار چاہتی تھیں کہ وہ شادی نہ کر سکے تاکہ وہ ایک مضبوط گواہ کے طور پہ آپ کو جیل بھیج دے۔ اس کے گردے واقعی گولیوں کی وجہ سے خراب ہوئے تھے مگر اس سرجری کے لئے ڈاکٹرز کے پینل کو مسز کاردار نے خریدا۔ اس کے بعد بھی مسز زمر صرف ان ڈاکٹرز کے پاس گئیں جن کی طرف ہم ان کو ریفر کرتے تھے۔ مسز کاردار چاہتی تھیں کہ ہم ان کو بالکل تباہ کر کے....“

ڈاکٹر قاسم اپنی بات مکمل نہیں کر سکے تھے۔ وہ کسی بھوکے شیر کی طرح ان پہ جھپٹا تھا۔ گریبان سے پکڑ کر زمین پہ گرایا اور پھر اس کی آنکھوں کے سامنے سرخ دھند سی چھا گئی۔ وہ دیوانہ وار اس کو مار رہا تھا، پیٹ رہا تھا، جس کا کتنا خون نکلا، کون سی ہڈی ٹوٹی، کتنے دانت خون میں تھڑک رہے، اسے کچھ ہوش نہیں تھا۔ مگر اس سرخ دھند میں اس نے اس کی دبی دبی سی کراہ سنی۔

”میری پوری بات سنو۔ مگر میں نے ایسا نہیں کیا تھا۔ میں برا آدمی نہیں ہوں۔ میری بھی ایک بیٹی ہے۔ میں نے صرف رپورٹس

میں اول بدل کیا تھا۔ مسز کاردار کو نہیں معلوم۔ کسی کو نہیں معلوم۔ مگر میں نے ایسا نہیں کیا تھا۔‘ وہ خون آلود منہ اور اکھڑی سانسوں کے درمیان کہہ رہا تھا۔ ”میں تمہیں اس لئے بتا رہا ہوں کہ اب یہ بات کھل جائے گی۔ وہ ٹھیک ہے وہ ماں بن سکتی ہے۔ ہاں..... مشکل سے ہوگا۔ اس کے گردوں کی وجہ سے کافی مشکل ہوگا۔ مگر ممکن ہے۔ بہت زیادہ ممکن ہے۔ میں نے صرف رپورٹس اور دوایاں بدلی تھیں اور.....“

وہ ہاتھ روک کر اسے دیکھنے لگا تھا۔ اس کے سفید سویٹر پہ خون لگ گیا تھا..... سرخ تازہ خون.....

فارس نے زمر کو دیکھا جو اسکرینیل کے نئے ٹکڑے سجاری تھی اس کے جھکے چہرے پہ مسکراہٹ تھی۔ وہ خاموش بیٹھا رہا۔ الفاظ ٹوٹ کر جڑتے گئے۔ جڑ جڑ کر ٹوٹتے گئے.....

(آج)

”سعدی یوسف، کیا آپ کی ہاشم کاردار سے پاکستان آنے کے بعد اپنے دکلا کی غیر موجودگی میں کوئی ملاقات ہوئی ہے؟“ زمر اس سے پوچھ رہی تھی۔ کٹہرے میں کھڑے سعدی نے نظریں اٹھا کر سامنے بیٹھے ہاشم کو دیکھا۔ دونوں کی نگاہیں ملیں۔ پرانے دنوں کے بہت سے سایے لہرائے۔

”مجھے یاد نہیں۔“ اس نے شانے اچکائے۔ ہاشم ہلکے سے مسکرایا۔ بس ایک ٹائیپ کو اس نے آنکھیں بند کیں تو اندھیرا چھا گیا۔

(دو ماہ پہلے)

نیم اندھیر کلب میں لاؤنج کی طرح کی جگہ بنی تھی۔ مدہم رنگ برنگی بتیاں سارے میں محور قص تھیں۔ کچھ بھی صاف نظر نہ آتا تھا۔ بڑے صوفے پر ارد گرد دکھاتے پیتے ٹہلتے لوگوں سے بے نیاز ہاشم کاردار ڈز جیکٹ میں ملبوس، موبائل پہ ہٹن دبا رہا تھا۔ ٹائی نڈارد۔ کالرا کا اوپری ہٹن کھلا تھا۔ وہ آرام دہ سا بیٹھا تھا۔ بس منظر میں بستی موسیقی اعصاب کو سکون دے رہی تھی۔ ایسے میں کوئی اس کے ساتھ آکر بیٹھا۔ وہ اپنی اسکرین کو دیکھتا رہا۔ ہلا تک نہیں۔ نظر بھی نہیں اٹھائی۔ بس اسکرین پہ انگلی پھیرتے ہوئے بولا۔ ”قانوناً تم اپنے دکلا کی غیر موجودگی میں مجھ سے نہیں مل سکتے۔ تم سے کورٹ میں اس بارے میں پوچھا جاسکتا ہے۔ سعدی یوسف!“

”میں یہاں سے گزر رہا تھا، تو ادھر آ گیا۔ اور اب یہاں ایک پبلک پلیس میں بیٹھا ہوں۔ اتفاق سے تم میرے ساتھ بیٹھے ہو۔ اس میں میرا کیا قصور ہوا؟“ ہاشم نے اب کے نظریں گھما کر اسے دیکھا۔ وہ ٹانگ پہ ٹانگ جمائے سیاہ آدھی ستین کی ٹی شرٹ اور نیلی جینز میں ملبوس بیٹھا تھا۔ اب اس نے گردن موڑ کر ہاشم کو دیکھا۔ ہلکا سا مسکرایا۔

وہ آنکھیں اندر تک زخمی تھیں۔ مگر ان زخموں کے کھر نڈ لگتا تھا بننے لگ گئے ہیں۔

”کہو۔ کیا چاہتے ہو؟“ ہاشم نے فون رکھ دیا اور سوالیہ نظروں سے اسے دیکھنے لگا۔

”کبھی سوچا تھا تم نے ہاشم کو لمبو کے اس تہہ خانے میں جب ہم ملتے تھے، کبھی وہاں بیٹھے سوچا تھا کہ ایک روز ہم یوں بھی

ملیں گے؟“

”اگر تو تم مجھ سے کوئی اعتراف جرم کروانا چاہتے ہو تو.....“

”وہ میں کروا چکا ہوں۔ وہی دکھانے آیا ہوں۔ میں تمہارے آفس 21 مینی کو اسی لئے آیا تھا۔“ اس نے موبائل اسکرین پہ ویڈیو پلے کی اور موبائل ہاشم کو دے دیا۔ اندھیرے کمرے میں اتنے رش اور شور کے باوجود بھی وہ اس ویڈیو میں چلتی آواز صاف سن سکتا تھا۔ اسکرین پہ وہ پاور سیٹ پہ بیٹھا دکھائی دے رہا تھا۔ اور وہ بولے جا رہا تھا۔ بہت سے اعتراف جرم۔ HD کو اٹنی ویڈیو۔ صاف آواز۔

ہاشم کاردار کی گردن پہ پسینہ آنے لگا۔ وہ ایک دم سیدھا ہو کر بیٹھا ٹائی ڈھیلے کرنے کو گریبان تک ہاتھ لے کر گیا مگر ٹائی تو گردن کو

کے ہی نہیں ہوئے تھی۔ پھر؟

”تم اسے کورٹ میں استعمال نہیں کر سکتے۔“ اس کا سانس دھونکی کی طرح چل رہا تھا۔ سونی کی آنکھیں نگاہوں کے سامنے گھوم رہی تھیں۔

”مگر میں اسے یونیورسٹی پر لیک تو کر سکتا ہوں۔ ایڈٹ کر کے۔ دیکھو نا تمہارا اعتراف جرم کتنا دلچسپ ہے۔ juicy اور سنسنی خیز۔ میڈیا کتنے ہی دن اس کو چلائے گا۔“ وہ اب مزے سے مسکرا کر کہہ رہا تھا۔ ”اور پھر میں اس ویڈیو کو سونیا کے ٹیب پہ اپ لوڈ کر دوں گا۔ تم وہاں سے مٹاؤ گے تو میں سونیا کے ہر کلاس فیلو کے فونز اور ٹیب پہ اسے بھیج دوں گا۔ میں اس بات کو یقینی بناؤں گا کہ تمہاری بیٹی اس ویڈیو کو دیکھ لے۔ اس کو زبانی رٹ لے۔ وہ اس ویڈیو کے ساتھ بڑی ہوگی۔ دنیا کے کسی بھی کونے میں چلی جائے یہ ویڈیو اسے دھونڈ لے گی۔ وہ اس سے کبھی بھاگ نہیں سکے گی۔ اور وہ جتنی دفعہ اسے دیکھے گی تم پہ بے یقینی اور اس ویڈیو پہ یقین بڑھتا جائے گا۔ وہ اگلے دس سال تک اس سے پیچھا نہیں چھڑا سکے گی۔“ وہ اس کے ساتھ بیٹھا گردن موڑ کر اسے دیکھتا کہہ رہا تھا۔ اس کی نگاہیں سرد تھیں، مسکراہٹ بھی سرد تھی اور ہاشم کی رنگت زرد پڑ رہی تھی۔ وہ کونکے جیسی رات میں سونے کی طرح پیلا ہو رہا تھا۔ تنفس تیز ہو گیا تھا۔

”تم کیا چاہتے ہو؟“

”میں تمہاری بیٹی کو اس سے محفوظ رکھنا چاہتا ہوں۔ میں اس کو give آپ کر دوں گا۔ اپنی زبان دیتا ہوں۔ نہ عدالت میں استعمال کروں گا۔ نہ انٹرنیٹ پہ ڈالوں گا۔ تم میری اور سونیا کی ویڈیو کو آپ کر دو جس میں میں نے اسے انکوائیا کیا تھا۔ ہم دونوں اپنے سب سے بڑے ثبوت گنوا کر آؤں۔ تمہارے اس میدان میں لڑتے ہیں۔ اپنی زبانوں، اپنے سچ اور جھوٹ کے ساتھ۔ تم اپنی دلیلیں دو میں اپنی دوں گا۔ آؤ اس کیس کو ختم کرتے ہیں مگر لڑ کر۔ بھاگ کر نہیں۔“

ہاشم کتنی دیر اس کا چہرہ دیکھتا رہا۔ کبھی بے چینی سے۔ کبھی رحم سے۔

”مجھے تمہیں عدالت میں ذلیل کرنا ہوگا۔“ اس کی آواز دھیمی تھی۔ ”میں یہ نہیں کرنا چاہتا۔ میں ایک دفعہ تمہاری زندگی برباد کر چکا ہوں۔ دوبارہ نہیں کرنا چاہتا۔ تم شاید یقین نہ کرو لیکن تم مجھے سونی اور شیر وادرمی اور آبی کی طرح اب بھی اتنے ہی عزیز ہو۔“ سعدی کے لبوں پہ زخمی سی مسکراہٹ گویا بلبلانی تھی۔

”عزت اور ذلت دیکھو کے ہاتھ میں نہیں ہوتی۔ جس کے ہاتھ میں ہوتی ہے، وہ چاہے تو سب ٹھیک ہو سکتا ہے چاہے تو سب بگڑ سکتا ہے۔ اسی کے ہاتھ میں رہنے دو عزت کو۔ اور تمہیں جو کرنا پڑے تم کرو۔“

”مجھے ہر حد تک جانا ہوگا۔ سب سے پہلے تم گواہی کے لئے پیش ہو گے۔ میں ایک فقرے میں تمہیں تباہ کر دوں گا۔ میں جیت جاؤں گا، سعدی۔ میں کیس سے نہیں ڈرتا۔“

”تمہیں جس حد تک جانا ہے، تم جاؤ۔ میری طرف سے تمہیں اجازت ہے۔ مگر اس کیس کو لڑو۔ ایک اسپڈی ٹرائل لڑو تا کہ چند ماہ میں فیصلہ آجائے۔ آریا پار۔“ اس کے لہجے میں عزم تھا۔ ہاشم اسے دیکھے گیا۔ پھر اس نے چہرہ واپس موڑ لیا۔ سامنے دیکھنے لگا۔ سعدی موبائل جیب میں ڈالتا اٹھ کھڑا ہوا۔

”کیا تم مجھے معاف کر سکتے ہو؟“ سعدی یوسف کے قدم زنجیر ہوئے اس نے چہرہ موڑا۔

”ہاشم!“ وہ اداسی سے مسکرایا۔ ”یہ کیس میں تمہارے خلاف نہیں لڑ رہا۔ یہ میرے اور نو شیر وال کے درمیان ہے۔ اور وہ مجھ سے معافی مانگے بھی تو میں اسے معاف نہیں کروں گا۔ سی یو ان کورٹ!“ وہ اب دور جا رہا تھا۔ نیم اندھیرے میں وہ گم ہو گیا تھا۔

ہاشم کاردار نے موبائل اسکرین روشن کی۔ فوٹو گیلری کھولی۔ اس نوٹ کی تصویر نکالی جو اس نے چند دن پہلے لے کر محفوظ کر لی تھی۔ اس پہ لکھا نمبر زبانی از بر کیا اور پھر نوٹس کھولا۔

”ہر حد!“ اس نے تازہ ٹویٹ میں وہ نمبر ”گڈ ایوننگ پاکستان!“ لکھ کر آگے ڈالا اور ٹویٹ پبلک کر دی۔ ابھی اس نے موبائل واپس رکھا ہی تھا کہ وہ تھر تھرایا۔ ہاشم نے چونک کر اسے دیکھا۔ بلاکڈ نمبر سے پیغام موصول ہوا تھا۔

”اپنے کمرے کی سنگھار میز کی سب سے مچلی دراز کھولو۔ سعدی یوسف کا پاسپورٹ... مکمل پاسپورٹ تمہیں وہیں ملے گا۔“ ہاشم الٹ اور چابیاں اٹھا کر تیزی سے باہر کولپکا تھا۔

(آج)

”مجھے یاد نہیں۔“ سعدی یوسف ایک اور سوال کے جواب میں کہہ رہا تھا۔ سب حاضرین تماشائیوں کی طرح خاموشی سے اسے دیکھ رہے تھے۔ ان میں جنین بھی بیٹھی جو مسلسل دانت سے ناخن کتر رہی تھی۔ سوچتی نظریں زمر پہ تھیں جو سعدی سے سوال در سوال پوچھ رہی تھی۔ اس کی ناک کی لونگ سونے کی بنی تھی اور پچھلی لونگ سے ذرا مختلف تھی۔ مگر ہیرا ہو بہو تھا۔ حنہ کے لبوں پہ مسکراہٹ کھڑی تھی... اور اسے یوں لگا گویا ارد گرد پتھروں کی پتیاں بکھر گئی ہوں۔ خوشبو ہی خوشبو تھی۔

(دو ماہ پہلے)

زمر اپنے کمرے سے نکلی تو جنین سامنے کھڑی تھی۔ بالوں کو جوڑے میں لپیٹ کر گول مول باندھتی زمر نے چونک کر حنہ کو دیکھا۔ در چال میں صبح کی مخصوص گہما گہمی تھی۔ کچن سے سیم اور سعدی کی آوازیں آرہی تھیں، مگر جنین یہاں کھڑی تھی۔

”کیا ہوا؟“

”جنید کو خالی ڈبی پکن کے فرش پہ ملی تو اس نے پورا پکن چھان مارا۔ کچرے کی ٹوکری سے آپ کی لونگ ملی۔ سونا ذرا پگھل چکا تھا۔ وہ میں آپ کے پیچھے...“ اس نے کمر پہ کیا ہاتھ سامنے کیا تو اس پہ سفید مٹھلیں ڈبی رکھی تھی۔ ”اس کو جیولر پہ لے کر گئی۔ اس نے ڈائمنڈ کو نکال کر نی لونگ میں جڑ دیا۔ یہ وہی لونگ ہے، اور وہ نہیں بھی ہے۔ اندر وہی ہے، مگر میری سانس فریق ہے، احساس وہی ہے، مگر گلٹ اور بوجھ جیسی اٹاٹوں سے پاک ہے۔ میں نیا ڈائمنڈ نہیں لینا چاہتی تھی۔ کوئی کسی کی جگہ نہیں لے سکتا زمر!“ مسکرا کر اس نے وہ ہیرا پیش کیا۔ زمر کے ہاتھوں نے جوڑے کو چھوڑ دیا۔ بال پھسل کر نیچے بہتے گئے۔ وہ متحیر سی اس ڈبی کو کھول کر دیکھ رہی تھی.....

ادھر کچن میں سیم سعدی سے ناخوشی کے عالم میں کہہ رہا تھا۔

”آپ کو وہ ویڈیو ان کے خلاف استعمال کرنی چاہیے تھی۔“

”یہ میرا طریقہ ہے اسے استعمال کرنے کا ہاشم کے خلاف۔ یقین کرو سیم، ہم اس کو ویسے استعمال نہیں کر سکتے تھے۔ ہر گیند کھیلنے والی نہیں ہوتی۔ کسی کسی گیند کو روکنا بھی ہوتا ہے۔“ وہ اسے سمجھا رہا تھا۔ اسامہ مسکرا دیا۔

”انسان کو کوئی چیز نہیں ہرا سکتی جب تک کہ وہ خود ہار نہ مان لے۔“

سعدی نے مشکوک نظروں سے اسے دیکھا۔ ”یہ کس کا ڈائیلگ ہے۔“

”عمران خان کا ہے بھائی!“ اس نے برا سامنہ بنا کر بتایا تھا۔ وہ ان سب کی آوازوں سے بے نیاز اپنی سنگھار میز کے سامنے کھڑی

اس لونگ کو اپنی مغرور ناک میں سجا دیکھ رہی تھی۔ اس کی آنکھیں چمک رہی تھیں۔ لبوں پہ مسکراہٹ پھوٹ رہی تھی۔ ہاتھ روم کار دروازہ کھلا اور لارن باہر نکلا تو وہ اس کی طرف گھومی اور شانے اچکائے۔ فارس کی نظریں ٹھہر گئیں۔

”وہی ہے۔“ وہ مسکرا کر بولی تھی۔ اس نے کچھ نہیں کہا۔ اس کے چہرے سے ہی سب ظاہر تھا۔ وہ مبہوت ہوا تھا۔ گردن میں ڈوب کر ابھرتی گلٹی واضح نظر آئی تھی۔ آنکھوں میں ایک چمک بھی اتری تھی جو شاید زمر نے پہلے کبھی نہیں دیکھی تھی۔ محض تائید میں سر کو خم دیا اور آگے بڑھ گیا۔ ان تاثرات کے لیے وہ جان بھی دے سکتی تھی۔ اسے پہلی دفعہ احساس ہوا تھا۔ مسکرا کر وہ بال برش کرنے لگی تھی۔

(آج)

”your witness“ زمر کئہرے کے سامنے سے نیچے اتر آئی تھی۔ دو لفظوں میں ہاشم کو اشارہ کیا۔ اب گواہ ہاشم کا ردار کا تھا۔ وہ جیسے چاہے اس کو کراس کرے۔ (جرح کرے۔)

ہاشم کوٹ کا بٹن بند کرتا، دو کاغذ ہاتھ میں لئے قدم قدم چلتا آگے آیا۔ سب ہنوز خاموش تھے۔ سب کی نظریں ہاشم پہ جمی تھیں۔ پر سکون کھڑے سعدی کی بھی۔

سامنے آ کر ہاشم مسکرایا۔ دونوں پرنٹ آؤٹ سعدی یوسف کے سامنے لہرائے۔

”کیا آپ کمار نامی اس سنہالی باشندے کو جانتے ہیں؟ یا کیا آپ فصیح نامی اس پاکستانی باشندے کو جانتے ہیں سعدی یوسف؟ کیونکہ ہمارے پاس مصدقہ اطلاعات ہیں کہ کمار کو زہر کا ٹینکہ لگا کر اور فصیح کو گردن توڑ کر آپ نے قتل کیا ہے۔ کیا آپ اللہ کو حاضر ناظر جان کر اپنے انٹرویو کا حوالہ دیے بغیر بتائیں گے کہ آپ ان دو لوگوں کے قاتل ہیں یا نہیں؟“

بہت سی سانسیں ایک ساتھ رکی تھیں۔



باب 26:

فرزند نازنین!

ایک دفعہ ایک کشتی میں
سوار ہوا ایک بادشاہ
ساتھ ایک عجیبی غلام کے۔
اور غلام نے نہ دیکھا تھا کبھی دریا
اور نہ کبھی اٹھائی تھی کشتی کی تکلیف۔
لگا وہ رونے دھونے
اور کانپنے لگا اس کا بدن۔
کر کر رہا ہو گیا اس سے بادشاہ کا سارا مزہ
کہ نہیں سہہ سکتی تھی اس کی نازک طبع ایسی باتوں کو۔
لوگوں کی سمجھ میں نہ آئی کوئی تدبیر۔
تھا اس کشتی میں ایک عقلمند بھی۔
بولادہ بادشاہ سے اگر ہو حکم....
تو خاموش کراؤں اس کو ایک طریقے سے؟
کہا بادشاہ نے، بڑی مہربانی ہوگی۔
سو مطابق اس دانا آدمی کے حکم کے
لوگوں نے پھینکا غلام کو دریا میں۔
کھائے غلام نے چند غوطے۔
پھر پکڑا لوگوں نے اس کو سر کے بالوں سے۔
اور لائے کشتی کے آگے۔
وہ غلام لٹک گیا دونوں ہاتھوں سے کشتی کے دنبالے میں
پھر جب نکلا دریا سے تو ایک گوشے میں

بیٹھ گیا اور اس کو سکون ہو گیا۔

ہوا بادشاہ کو تعجب پوچھا اس نے۔

کیا تھی دانائی اس عمل میں؟

جواب دیا عقلمند نے کہ

غلام نے اس سے پہلے نہ اٹھائی تھی

تکلیف ڈوبنے کی۔

اور وہ ناواقف تھا

کشتی میں محفوظ رہنے کی قدر سے۔

آرام کی قدر وہی کرتا ہے

جو پھنس جائے کسی مصیبت میں۔

اے پیٹ بھرے تجھے اچھی معلوم نہیں ہوتی

جو کی روٹی۔

جو چیز تجھے بری معلوم ہوتی ہے وہ ہی میرے لئے بھلی ہے

بہشت کی حوروں کے لئے

اعراف دوزخ ہے۔

دوزخیوں سے پوچھ

کہ اعراف بہشت ہے!

(ایک رائے کے مطابق اعراف جنت اور جہنم کے اس درمیانی مقام کو کہا جاتا ہے جہاں وہ لوگ کھڑے ہوں گے جن کی نیکیاں اور

برائیاں برابر ہو جائیں گی۔)

(حکایت سعدی از کتاب گلستان سعدی)

آسمان پہ سورج سنہرے تاروں کا جال بن کر سب کے سروں پہ تانے کھڑا تھا۔ مورچال کی سبز بیلین اس دھوپ میں جھلس رہی تھیں۔

حالانکہ ابھی صبح بھی پوری طرح باسی نہیں ہوئی تھی۔ کچن کی کھڑکی سے جھاٹو تو بلا سنڈز کے پینلز سے گول میز دکھائی دیتی تھی جس کے

گردہ دونوں بیٹھے تھے۔ زم سیاہ کوٹ پہنے، گھنگریا لے بال آدھے باندھے چائے کے گھونٹ بھرتی غور سے سعدی کو دیکھ رہی تھی جو قدرے گم

صم سا بیٹھا تھا۔ گہرے سبز کرتے میں ملبوس گیلے بال برش کیے وہ تازہ دم اور تیار تھا، البتہ آنکھیں ادا اس تھیں۔ غائب دماغی سے کپ کے منہ پہ

انگلی دائرے میں پھیر رہا تھا۔ زمر نے نرمی سے اسے پکارا۔ ”سعدی!“ وہ چونک کر اسے دیکھنے لگا۔

”آج تم کٹہرے میں کھڑے ہو گے اور تم سے جرح کی جائے گی۔ تم زروس ہو؟“

”نہیں۔“ اس نے نفی میں سر ہلایا۔

”یہ موقع آنا تھا، جب تم نے اس عدالتی جنگ شروع کرنے کا فیصلہ کیا تھا میں نے تب ہی تمہیں بتا دیا تھا کہ یہ موقع آئے گا۔ تمہیں

کٹہرے میں جانا ہوگا۔ پہلے میں تم سے سوال کروں گی، پھر وہ تم سے جرح کرے گا۔ تم خود کو کیسے پریزیٹ کرتے ہو، یہ تم پہ منحصر ہے۔“

”میں ٹھیک ہوں۔ اور میں ٹھیک ہی رہوں گا۔“ وہ ذرا سا مسکرایا۔

”کوئی بھی سوال، جس کا جواب مشکل لگے، تو کہنا، مجھے یاد نہیں۔ جس سوال کے جواب میں سچ نہ بولنا ہو تو کہنا، جیسا کہ میں نے اپنے

اندروں میں کہا تھا..... اور پھر انٹرویو والی لائن دہرا دینا۔“

”یہ غلط بیانی تو ہوگی نا۔ پتہ نہیں مجھ میں اور ہاشم میں کیا فرق رہ جائے گا جب ہم دونوں جھوٹ بولیں گے؟“ وہ تلخی سے بولا۔

”مختاطا الفاظ کا چناؤ جھوٹ بولنا نہیں ہوتا قانون میں۔ اور ہمیں ایک پورے معاشرے کو ایسے لوگوں سے پاک کرنے کے لئے ان

پہوٹے موٹے Lesser Evils کا انتخاب کرنا پڑتا ہے۔“

”صحیح! خود کو بہلانے کو یہ خیال اچھا ہے۔ خیر۔“ اس نے سر ہلاتے ہوئے گہری سانس لی۔ ”اور اگر اس نے مجھ سے کچھ ایسا پوچھا

وہ..... جو میں نے آپ کو بھی نہ بتایا ہو تب؟“

”زر چند لمحے اس کی جمہوری آنکھوں میں دیکھتی رہی۔“ تم نے مجھے کیا نہیں بتایا؟“

سعدی نے اس کی آنکھوں میں دیکھتے ہوئے مسکرا کر شانے اچکائے۔ ”مجھے یاد نہیں۔“ اور وہ دونوں ہنس پڑے۔ مگر وہ ذرا فکر

بند ہوئی تھی۔

”وکیل سے کچھ نہیں چھپاتے سعدی! مجھے بتاؤ۔“

وہ آخری گھونٹ بھرتے ہوئے اٹھ کھڑا ہوا اور پھر کپ رکھ کر بولا۔ ”جیسا کہ میں نے اپنے انٹرویو میں کہا تھا، مجھے یاد نہیں۔“

”اگر تم سے کچھ ایسا ہوا ہے جو جرم کے زمرے میں آتا ہے تو تم مجھے بتا سکتے ہو۔“

”میں نہیں بتانا چاہتا۔ لیکن اگر اس نے مجھ سے اس بارے میں پوچھا تو مجھے کیا کہنا چاہیے؟“

”سچ بولنا۔ بالکل سچ۔“ وہ تاکید کر کے اٹھ گئی۔

جب وہ بیگ اور فون لئے لاؤنج میں آئی تو سامنے کھلتے ندرت کے کمرے میں کھڑی حنین تیار ہوتی نظر آ رہی تھی۔ فارس بھی قریب

میں ندرت کے ساتھ صوفے پہ بیٹھا تھا۔ زمر جو کھٹ پہ پٹھری تو حنین نے اسے دیکھا۔ فوراً بولی۔ ”میں آج بھی کورٹ جاؤں گی، پلیز کوئی منع

نہیں کرے گا۔ جب آپ وہ جعلی ای میل دکھائیں گی تو مجھے ہاشم کا چہرہ دیکھنا ہے۔“ اور وہ جانتی تھی وہ اس موقع پہ اپنے ہاتھ پہ کیا لکھ کر اسے

الھائے گی۔ سوچ کر ہی مزا آتا تھا۔ سوچ کر ہی تکلیف ہوتی تھی۔

”ہاں آ جاؤ۔“ پھر فارس کو دیکھا۔ ”تم نہیں آؤ گے۔“

”موڈ نہیں ہے۔“ اس نے لا پرواہی سے شانے اچکائے۔

”زر نے گہری سانس لی۔“ پتہ نہیں تم کب اس ٹرائل کو بخیدہ لو گے۔“

”جس دن تم لوگ یہ ٹرائل ہار جاؤ گے!“ وہ تپانے والی مسکراہٹ کے ساتھ بولا تھا۔ زمر ہونہہ کر کے باہر نکل گئی۔ ندرت نے خفگی

سے اسے دیکھا۔ ”منہ سے بد فال نہ نکالا کرو۔ کیوں ہاریں وہ مقدمہ؟ دعا کیا کرو کہ جیت جائیں۔“

”ہاں جی! بالکل! ایسا ہی ہوگا۔“ وہ برا سامنہ بنا کر چپ ہو گیا۔ ندرت اٹھ گئیں تو بال برش کرتی حنین اس کی طرف گھومی۔ وہ پیر

پیر پہ رکھے نیم دراز سا آنکھیں چھت پہ مروز کیے کسی سوچ میں لگتا تھا۔

”آپ کو لگتا ہے کہ ہم ہاشم کو عدالت میں کبھی مات نہیں دے سکتے؟“ فارس نے نظر اٹھا کر اسے دیکھا۔

”مجھے لگتا نہیں ہے، مجھے یقین ہے۔ یہ جو کورٹ میں سارے جج بیٹھے ہوتے ہیں نا، یہ اس بات کا فیصلہ نہیں کرتے کہ کون سچا

ہے۔ اس بات کا فیصلہ کرتے ہیں کہ کون زیادہ اچھا جھوٹ بولتا ہے۔“

”مگر بجائے ان کی مخالفت کرنے، ہمیں ان کی مدد کرنی چاہیے۔“
 ”تم کرو۔ میں دیر سے آؤں گا۔“ اس نے سر جھٹکا۔ باہر کورٹ جانے کی تیاری کا شور مچ چکا تھا۔



اتنی شہرت بھی کہاں چاہی تھی خود سے میں نے اپنے ہی شہر کا ہر شخص عدو میرا ہے
 قصر کاردار کا لان اس صبح بارونق لگ رہا تھا۔ ملازموں کی آمد و رفت لگی ہوئی تھی۔ شہرین گھوم پھر کر ایونٹ آرگنائزر کو سمجھا رہی تھی۔
 اسے کون سی چیز کہاں چاہیے۔ اس کے سنہری بال پچھلے سال کی بہ نسبت لمبے ہو گئے تھے اور اونچی پونی کی صورت گردن کی پشت پہ جھول رہے
 تھے۔ ماتھے پہ بل لئے اور ناک چڑھائے وہ سونیا کی سالگرہ کی دعوت کے تمام انتظامات دیکھ رہی تھی۔
 اندر ڈائننگ ہال میں بیٹھی جواہرات چیچ دیے کے پیالے میں ہلاتی مسکراتی نظروں سے باہر دیکھ رہی تھی۔ اک فاتحانہ نظر اپ
 مقابل بیٹھے نوشیرواں پہ ڈالی (ہاشم اب سربراہی کرسی پہ بیٹھتا تھا اور وہ دونوں اس کے دائیں بائیں۔) نوشیرواں سوٹ میں ملبوس بے دلی
 سر جھکائے بیٹھا تھا۔ جواہرات کو پچھلے برس کے یہ دن یاد آئے۔ تب شہری کے لئے کیسے وہ بے چین رہتا تھا۔ شکر یہ بھوت تو اترا۔
 ”تو آج سعدی یوسف کبھرے پہ آئے گا اور اس سے جرح کی جائے گی۔“ اس نے سعدی کا ذکر چھیڑا۔ آج بھی نوشیرواں کا حلق
 تنک کڑوا ہوا مگر وہ اظہار نہیں کر سکا۔ آج اسے گولی مارنے کی خواہش بھی نہیں ہوئی۔ گولی مار کے دیکھ لی تھی۔ کوئی فائدہ نہ تھا۔
 ”ہاں آج ہم حکایت سعدی سنیں گے۔“ ہاشم نے طنزاً کہا تھا۔
 ”تمہیں یقین ہے وہ جھوٹ نہیں بولے گا؟“

”وہ سعدی ہے۔ وہ اسٹینڈ پہ جھوٹ نہیں بولے گا۔“ ہاشم فون دیکھتے ہوئے اٹھ گیا تھا۔ ”اور اسے ضرورت بھی نہیں ہے۔“
 ڈائننگ ہال عبور کر کے لاؤنج تک آیا تھا جب سامنے سے رئیس آتا دکھائی دیا۔ اس کے تاثرات دیکھ کر ہاشم رک گیا۔ لاؤنج کے کونے میں کرسی
 پہ بیٹھے لیپ ٹاپ سامنے رکھ کر کام کرتے امر شفیع کی حسیات بھی ادھر ہی متوجہ ہو گئیں۔
 ”سریہ دیکھیں۔ یہ کلبو سے ہماری ٹیم کوملا ہے۔“ ہاشم نے کاغذ پکڑتے ہوئے جیب سے عینک نکالی۔ ”کیا ہے یہ؟“
 ”شفیع کی لاش مل گئی ہے۔ گواہوں کے مطابق وہ سعدی یوسف کو قتل کرنے گیا تھا۔ مگر سعدی نے اسے مار ڈالا۔ فصیح اب صرف
 غائب نہیں ہے، وہ مر چکا ہے۔“

رئیس کی آواز نے جہاں ہاشم کو چونکا یا وہاں دلیہ مزے اور اطمینان سے کھاتی جواہرات کے ہاتھوں سے چیچ پھسلا۔ اس کا رنگ فق
 ہوا تھا۔ نوشیرواں بھی سراٹھا کر دیکھنے لگا۔
 ”وِس اِز گڈ!“ ہاشم دلچسپی سے کاغذ دیکھ رہا تھا۔ ”لیکن فصیح کو اسے زندہ گرفتار کرنے کا حکم تھا، اس نے اسے مارنے کی کوشش
 کیوں کی؟“
 ”ہارون صاحب سے بات کی ہے۔ وہ خود شاکڈ ہیں۔ فصیح ان کا دایاں ہاتھ تھا۔ وہ کبھی بھی اس کو موت کی طرف نہیں
 دھکیلیں گے۔“

”پھر فصیح کیوں مارنا چاہتا تھا سعدی کو؟ سیلف ڈیفینس کے علاوہ تو سعدی اسے کبھی قتل نہیں کرے گا۔“ وہ سر جھکائے کاغذ پڑھتا
 سوچتے ہوئے لہجے میں کہہ رہا تھا۔ ”کوئی ٹھوس ثبوت ہے کہ فصیح کو سعدی نے ہی مارا ہے؟“
 ”کافی شاپ کی مالکن نے بتایا ہے کہ وہ اس کے ساتھ نکلا تھا۔ سی سی ٹی وی فوٹیج میں بھی فصیح اس کو ریغال بنا کر آگے لے جاتا
 دکھائی دیا تھا۔ مگر بعد میں سعدی زندہ سلامت واپس آ گیا اور فصیح کی مسخ شدہ لاش کھائی سے ملی۔“ امر چہرہ اٹھائے ہکا بکا ساد کبھ رہا تھا۔

دو بیٹھی جو اہرات بے اختیار اپنی گردن کی پشت ہاتھ سے دبائے گی۔ پھر اس نے سیل اٹھایا اور آبدار کو متوجہ لکھا۔ ”مجھے میری امانت ان رات تک مل جانی چاہیے۔“

ہوا کے دوش پہ وہ پیغام اڑتا ہوا..... پہاڑ... جھیل... سرسبز میدان عبور کرتا.... ہارون عبیدی کی رہائش گاہ کی دیواروں کے پار گھسا اور آبدار کی بیڈ سائیز ٹیبل پر رکھے موبائل کو چمکا گیا۔

تھر تھر ہٹ سے اس نے لحاف ہٹایا۔ سرخ سلکی بال تکیے پہ بکھرے ہوئے تھے۔ وہ ان کو چہرے سے ہٹاتی اٹھی اور موبائل ہاتھ میں لے کر دیکھنے لگی۔ پیغام پڑھ کر اس نے کچھ نہیں لکھا۔ جیسے توجہ ہی نہ دی ہو۔ عادتاً کوئٹیک لسٹ کھولی۔ اور عادتاً فارس کے نام پہ کلک کیا۔ اس کا last seen ادا دیکھا۔ اندازہ لگایا کہ وہ اب کیا کر رہا ہوگا اور مسکرا کر فون رکھنے لگی۔ یکدم ایک خیال آیا۔ بلی سی آنکھوں میں چمک اُبھری۔ لب دانتوں میں دبائے اس نے پیغام لکھا۔

”یاد ہے فارس میں نے آپ کو بتایا تھا کہ ملکہ نے دونوں قیدیوں کے قتل کا حکم دیا ہے۔ میرے پاس ثبوت ہے۔ اگر چاہیے تو آج اتر پہ میں آپ کا انتظار کروں گی۔“ اور پیغام بھیج دیا۔ لبوں پہ مسکراہٹ کھیل رہی تھی۔ اب تو وہ ضرور آئے گا۔ اسے یقین تھا۔



میں اپنے روٹھے ہوئے قبیلے کی سازشوں میں گھرا ہوا ہوں تم اجنبی ہو تو میرے آنکھن کی وحشتوں سے ڈرے نہ رہنا کورٹ روم میں اوخرا پرل کی دھوپ کھڑکیوں سے چھن کر اندر گر رہی تھی۔ سعدی یوسف کٹہرے میں کھڑا تھا اور زمر اس کے مانسنے تھی..... چند قدم نیچے.... اس سے سوالات پوچھ رہی تھی۔

”پلیز ریکارڈ کے لئے اپنا نام بتائیے۔“

”سعدی ذوالفقار یوسف خان۔“

”آپ کہاں پیدا ہوئے تھے؟“ وہ سنجیدگی سے رسمی کارروائی دہرا رہی تھی۔ ہاشم خاموشی سے اسے سن رہا تھا۔ اس کے ساتھ رکھی احمر

کی کرسی خالی تھی۔

باہر کچھری کے جھوم میں ایک راہداری میں احمر آگے بڑھتا جا رہا تھا۔ تیز تیز۔ جھوم میں بالکل گم۔ احتیاط سے آگے پیچھے بھی دیکھ لیتا تھا۔ پھر تیزی سے ایک موڑ مڑ کر وہ کمرے میں داخل ہوا۔ یہ ایک خالی کورٹ روم تھا۔ کرسیاں اور میزیں الٹی سیدھی پڑی تھیں۔ اندر آتے ہی اس نے دروازہ بند کیا اور پھولے سانس کے ساتھ واپس گھوما۔ سامنے ایک کرسی پہ ٹانگ پہ ٹانگ چڑھائے فارس بیٹھا تھا۔ منہ میں مسلسل کچھ چہار ہاتھا۔ سر سے پیر تک ہانپتے ہوئے احمر کا جائزہ لیا۔

”انتی کیا ایمر جنسی تھی اسٹپنی؟ تمہارے مالک آس پاس ہی ہیں۔“

”ایک مسئلہ ہو گیا ہے۔ بلکہ دو مسئلے۔“ وہ کرسی کو فارس کے سامنے رکھتا اس پہ بیٹھا اور آگے کو جھک کر ہاتھ باہم پھنسائے پریشانی

سے بتانے لگا۔

”کیا ہوا ہے؟“ فارس نے گہری سانس لی۔

”ہاشم کے پاس عدالت میں پیش کرنے کے لئے خطرناک مواد ہے۔“

فارس نے ہاتھ جھلا کر گویا ناک سے مکھی اڑائی۔ ”عدالت کی پرواہ کسے ہے؟“

”غازی تمہیں اس کیس کو سیرئیس لینا ہوگا۔ ہاشم کے پاس ثبوت ہے کہ سعدی نے دو قتل کیے ہیں۔ اور کچھ دیر بعد وہ عدالت میں

سعدی سے یہ بات پوچھے گا۔“

فارس کا مسلسل ہلٹا منہ رکا۔ وہ ایک دم سیدھا ہو کر بیٹھا۔ ”دو قتل؟“ اسے دھچکا لگا تھا۔

”ہارون عبید کے ملازم فصیح کی لاش مل گئی ہے۔ یعنی شاہدین نے سعدی کو اس کے ساتھ دیکھا تھا۔ اسے سعدی نے مارا ہے۔“
”ایسا نہیں..... ہو سکتا۔“ وہ شدت حیرت سے ہکلا یا۔

”ایسا ہو چکا ہے۔ تم لوگوں کو سعدی کو یہ بات بتانی ہوگی تاکہ وہ ذہنی طور پہ تیار رہے۔“

”دو قتل!“ وہ اب بھی بے یقینی سے دہرا رہا تھا۔ پھر نفی میں سر ہلایا۔ ”یہ میرے جانے کے بعد ہوا ہوگا۔ مجھے اسے وہاں نہیں چھوڑنا چاہیے تھا۔“

”اور تم نے اسے مشورہ دیا تھا افغانستان کے راستے سے ملک میں آنے کا؟“

فارس بالکل ساکن رہ گیا۔

”تمہیں کیسے پتہ؟“

کسی نے سعدی کا پاسپورٹ ہاشم کو بھیجا ہے۔ اس نے سعدی کا نام حیدر ہمایوں خان ہے۔ اور اس سے واضح ہوتا ہے کہ وہ افغانستان کے راستے سے آیا ہے واپس۔“

فارس بے یقینی سے نفی میں سر ہلانے لگا۔ ”یہ ناممکن ہے۔ سعدی اپنا پاسپورٹ ڈسپوز آف کر چکا ہے۔“

”کسی نے اس کے پاسپورٹ کے ٹکڑے جمع کر کے ہاشم کو بھیج دیے ہیں۔ افغانستان کے ذریعے آنے کا فیصلہ درست تھا، لیکن اب یہ چیز اس کو دہشت گرد بھی ثابت کر سکتی ہے۔ تمہیں اس کیس کو سیریکس لینا ہوگا۔“

”یہ نہیں ہو سکتا۔“ وہ اب اٹھ کھڑا ہوا تھا۔ بار بار پیشانی چھوتتا تھا۔ نفی میں سر ہلاتا تھا۔ ”سعدی کا پاسپورٹ ان کے ہاتھ نہیں لگ سکتا۔ سعدی نے خود مجھے بتایا ہے کہ وہ اسے ختم کر چکا ہے۔ سعدی ایسا غیر ذمے دار نہیں ہے۔“

”مگر اب ایسا ہو چکا ہے۔ میں نے خود وہ پھنسا ہوا پاسپورٹ دیکھا ہے۔ اور ہاشم نے مجھے اس کا میسج دکھا کر اسے ٹریس کرنے کا کہا مگر میں نہیں کر سکا۔ اس شخص کا نمبر مکمل طور پہ انکرپٹڈ ہے تمہیں اب کچھ کرنا ہوگا۔ کیونکہ کوئی ہے جو اسے سعدی کے بارے میں معلومات دے رہا ہے۔ اور یہ تمہارے قریب کا کوئی بندہ ہے۔“

فارس نے چونک کر اسے دیکھا۔ ناگواری سے اس کے ماتھے پہ بل پڑے۔ اسے جیسے برا لگا تھا۔ ”ہمارے قریب ایسا کوئی بندہ نہیں ہے جو ہمارے ساتھ یوں دھوکہ کرے۔“

”سب کے قریب دھوکے باز ہوتے ہیں۔ میں بھی تو ہاشم سے اس وقت دھوکہ ہی کر رہا ہوں نا۔“

”نہیں۔“ اس نے قطعیت سے نفی میں سر ہلایا۔ وہ شدید ڈسٹرب لگ رہا تھا۔ ”ہمارے قریب ایسا کوئی نہیں ہے۔ یہ ہاشم کا کوئی بندہ ہے۔“

”مسز زمر نے مجھے بتایا تھا کہ دو ماہ پہلے تمہاری بھانجی کے کمرے سے وہ میموری کارڈ چوری ہو گیا تھا جس میں میرا اعمال نامہ موجود ہے۔“

”وہ یقیناً کاردارز کا بھیجا ہوا کوئی بندہ ہوگا۔ میں نے بہت ڈھونڈا مگر کوئی سراغ نہیں ملا۔ لیکن میں نہیں مان سکتا کہ ہمارے گھر میں سے کوئی ایسا کر سکتا ہے۔“

”ہاں ہو سکتا ہے یہ باہر کا کوئی بندہ ہو۔ مگر میں جانتا ہوں کہ اسے کیسے پتہ چلا ہوگا کہ کارڈ تمہاری بھانجی نے کہاں رکھا ہے۔“ انہ نے گہری سانس لے کر کہا۔ ”حنین نے کارڈ کی فائلز دیکھتے ہی مجھے کال کی تھی۔ کاردارز کے علاوہ بھی یقیناً کوئی تمہارے فون ٹیپ کر رہا ہوگا۔“

اس کال کے بعد ہو سکتا ہے کہ اس شخص نے حنین کے لیپ ٹاپ کو rat کر کے اس کا ویب کیمرہ آن کر لیا ہو۔ آج کل یہ بہت آسان ہے۔ اور اس نے دیکھ لیا ہو کہ حنین اپنے کمرے میں وہ کارڈ کہاں رکھ رہی ہے۔“

اب کے فارس نے مشکوک نظروں سے اسے دیکھا۔ ”کہیں یہ سب تم تو نہیں کر رہے۔“ پھر سر سے پیر تک اسے دیکھا۔ ”حنین نے کہا تھا اس سرخ مفلروالے آدمی کا قد چھوٹا تھا۔“

”اللہ کو مانو۔ مجھے یہ سب کرنے کی کیا ضرورت ہے۔“ احمر برامان گیا تھا۔ ”اور اگر میں یہ کرتا تو پھر اپنی جان پہ کھیل کر تمہیں آگاہ کرنے کیوں آتا؟ سعدی کہتا ہے کہ اس کی یو ایس بی کی فائلز ڈیلیٹ کر دی گئیں اب اس میں صرف فروزن پڑی ہے۔ سعدی کا ایئر پورٹ سے پیچھا کیا جاتا ہے اور اس کا پاپیورٹ چوری کیا جاتا ہے۔ حنین کے کمرے سے ایک کارڈ چوری ہو جاتا ہے۔ غازی یہ تمہارے قریب کا کوئی بندہ ہے۔“ وہ پر یقین تھا۔

فارس کے کان سرخ ہو گئے اور وہ شدید بے بس اور غصے میں نظر آ رہا تھا۔ ”وہ جو بھی ہے میں اسے ڈھونڈ لوں گا اور میں واقعی اس کی جان لے لوں گا۔“

”اور کیس کا کیا کرو گے؟ نو شیرواں کو سزا دلوانی ہے یا نہیں؟“ فارس چند لمحے چپ رہا پھر گہری سانس لے کر ایک عزم سے بولا۔

”پہلے مجھے اس کیس میں دلچسپی نہیں تھی لیکن اب... اگر ہاشم اس طرح کے اوجھے ہتھکنڈوں پہ اتر آیا ہے تو ٹھیک ہے۔ ہم سب مل کر اس کیس میں اس کو ٹھٹ فائٹ دیں گے۔“

”گڈ!“ احمر نے مسکرا کر اس کا شانہ تھپکا۔ فارس نے اپنا کندھا بے زاری سے پیچھے کیا۔

”اب جاؤ۔ تمہاری مالکن تمہیں مس کر رہی ہوگی۔“ احمر جاتے جاتے مڑا اور تنگ کر اسے دیکھا۔

”ظاہر ہے۔ ملازم پیشہ آدمی ہوں۔ مگر سوری سوری... تم جیسے جاب لیس فارغ لوگ کیا جانیں کہ ملازمت کیا چیز ہوتی ہے۔“

”جا... جا۔ دماغ نہ خراب کر میرا۔“ اس نے غصے سے دروازے کی طرف اشارہ کیا تھا۔ وہ شدید مضطرب نظر آ رہا تھا۔



چلے جو ذکر تو فرشتوں کی پارسائی کا..... تو زیر بحث مقام بشر بھی آتا ہے

”your witness“ زمر کٹہرے کے سامنے سے نیچے اتر آئی تھی، اور ہاشم کو اشارہ کیا تھا۔ اب گواہ اس کا تھا۔ جیسے چاہے جرح کرے۔

جب وہ نیچے آ کر بیٹھی تو پیچھے سے کسی نے اسے ٹھوکا دیا۔ اس نے مڑ کر دیکھا۔ پچھلی نشستوں پہ فارس آ بیٹھا تھا اور اس کے کہنے پہ حنین اٹھ کر جنگلے تک آئی تھی اور بین سے زمر کے کندھے کو چھو کر اس طرف توجہ دلا رہی تھی۔ زمر نے فارس کو دیکھا۔ وہ قدرے مضطرب سا اسے اشارے میں کچھ بتا رہا تھا، زمر نے لبوں پہ انگلی رکھ کر اسے خاموش رہنے کا اشارہ کیا اور واپس گھوم گئی۔

”چڑیل۔“ وہ بے بسی سے بڑبڑایا تھا۔ زمر پرواہ کیے بغیر سنجیدگی سے سامنے دیکھ رہی تھی جہاں ہاشم سعدی کے مقابل مگر چند قدم نیچے کھڑا تھا۔ مسکراتے ہوئے اس نے چند کاغذ لہرائے۔

”کیا آپ کمار نامی اس سنہالی باشندے کو جانتے ہیں؟ یا کیا آپ فصیح نامی اس پاکستانی باشندے کو جانتے ہیں سعدی یوسف؟ کیونکہ ہمارے پاس مصدقہ اطلاعات ہیں کہ کمار کو زہر کا ٹیکہ لگا کر اور فصیح کو گردن توڑ کر آپ نے قتل کیا ہے۔ کیا آپ اللہ کو حاضر ناظر جان کر اپنے انٹرویو کا حوالہ دے بغیر بتائیں گے کہ آپ ان دونوں لوگوں کے قاتل ہیں یا نہیں؟“

بہت سی سانسیں ایک ساتھ رکی تھیں۔ حنین بالکل سُن ہو گئی۔ اسامہ شل ہو گیا۔ احمر نے فکر مندی سے گہری سانس لی۔ جواہرات

مسکرائی۔ نوشیرواں بے چین ہوا۔ فارس نے اضطراب سے پہلو بدلا۔ ایسے میں زمر نے گردن موڑ کر فارس کو دیکھا اور پلکیں جھپک کر اسے تسلی دی۔ صرف وہ پرسکون تھی یا سعدی جو کٹھنرے میں گردن تے کھڑا تھا۔ اس کے چہرے پہ اطمینان تھا۔ پھر وہ دھیرے سے بولا۔

”کیا آپ اپنا سوال دہرائیں گے کاردار صاحب؟“

کمرہ عدالت میں پھر سے مقدس سانسنا چھا گیا۔

”سعدی یوسف، کیا آپ نے ان دو افراد کا قتل کیا ہے؟“ ہاشم نے تصاویر پھر سے دکھاتے ہوئے چبا چبا کر پوچھا۔ زمر کھڑی

ہوئی۔

”آب جیکشن یور آزر۔ اس سوال کا کیس سے کیا تعلق ہے؟“

”تعلق ہے یور آزر۔ ہمیں عدالت کو دکھانا ہے کہ الزام لگانے والا خود کیسے کردار کا حامل ہے۔“

”یور آزر اگر وکیل دفاع کو سعدی یوسف پہ قتل کا الزام لگانا ہے تو اس کے لئے وہ الگ سے پیشینہ دائر کر سکتے ہیں۔ لیکن قانون

شہادت کے تحت وہ گواہ کو ڈس کر ڈیٹ کرنے کے لئے اس کے اوپر بغیر ثبوت کے ایسے الزام نہیں لگا سکتے۔“ وہ بلند آواز میں بولی تھی۔

جج صاحب نے جواباً ہاشم کو دیکھا۔ وہ فوراً بولا۔

”یور آزر... قانون شہادت کے تحت اگر گواہ کا کردار کیس کی سچائی جاننے کے لئے ضروری ہے تو ایسے سوال پوچھے جاسکتے ہیں۔“

زمر کو قانون شہادت دہرانے کی اشد ضرورت ہے۔“

”یور آزر، کیا ہمارا قانون آرنیکل تیرہ میں یہ نہیں کہتا کہ کسی شخص سے زبردستی self-incriminating سوال نہیں پوچھا جا

سکتا؟“ وہ بحث کر رہی تھی۔ (یعنی ایسا سوال جس کے جواب میں اس کو اعتراف جرم کرنا پڑے۔) ہاشم دوبارہ بولا۔

”مگر یور آزر وہ ملزم کی دفعہ ہوتا ہے۔ جیسے نوشیرواں کے پاس خاموش رہنے کا حق ہے۔ سعدی یوسف اس کیس میں ملزم نہیں ہے۔

گواہ ہے۔ اور جہاں تک گواہ کی بات ہے تو قانون شہادت آرنیکل ۹ کے تحت کسی گواہ کو self-incrimination کے باوجود خاموشی کا حق

نہیں ہے۔ گواہ جواب دے گا۔ بھلے جواب میں اسے اعتراف جرم ہی کرنا پڑے۔ گواہ کو جواب دینا ہے۔“

”مگر یور آزر...“ زمر مزید کچھ کہنے لگی تھی کہ جج صاحب نے ہاتھ اٹھا کر اسے روکا۔

”سعدی یوسف ملزم نہیں ہے، گواہ ہے اور گواہ کا کردار جاننا واقعی ضروری ہے۔ اس لئے میں چاہوں گا کہ سعدی یوسف جواب

دے۔ اعتراض رد کیا جاتا ہے۔“ انہوں نے سعدی کو اشارہ کیا۔ زمر گہری سانس لے کر بیٹھی۔ حنین نے بے اختیار دل پہ ہاتھ رکھا۔ فارس نے

بے چینی سے پہلو بدلا۔ مٹھی لبوں پہ جمائے وہ فکر مندی سے سامنے کھڑے سعدی کو دیکھ رہا تھا۔

سعدی نے گہری سانس لی اور پھر وہ الفاظ ادا کیے۔

”میں نے کسی کو قتل نہیں کیا۔“

”اور یہ بات آپ اللہ کو حاضر ناظر جان کر کہتے ہیں؟“ ہاشم نے آواز میں تعجب بھر کے دہرایا۔

”جی ہاں۔ میں اللہ کو حاضر ناظر جان کر کہتا ہوں کہ میں نے ان دونوں آدمیوں کو قتل نہیں کیا۔“

”آپ کو معلوم ہے perjury کیا ہوتی ہے سعدی یوسف؟ کورٹ میں جھوٹ بولنا کتنا بڑا جرم ہے؟“ ہاشم اب تاسف سے پونہ

رہا تھا۔

”جی مجھے معلوم ہے۔ پر جری وہ ہوتی ہے جو ہاشم تم اپنے ہر گواہ سے یہاں کرواؤ گے مگر میں جھوٹ نہیں بول رہا۔“ اس نے ان

اعتماد سے چہرہ اٹھا کر جج صاحب کو دیکھا۔ ”میں نے اپنی پوری زندگی میں کسی انسان کو قتل نہیں کیا۔“

ہاشم نفی میں سر ہلاتا کاغذات لے کر جج کے چبوترے کی طرف آیا۔ ”یور آزر یہ دونوں قتل سعدی یوسف نے ہی کیے ہیں اور....“ مگر سعدی کی بات ابھی ختم نہیں ہوئی تھی۔ وہ کہہ رہا تھا۔

KUTUBISTAN.BLOGSPOT.COM

”میں نے ان دو انسانوں کی جان ضرور لی ہے یور آزر! مگر میں نے انہیں قتل نہیں کیا۔“ بہت سی سانسیں ایک دفعہ پھر کی تھیں۔ چند لمحے کو تو ہاشم بھی سناٹے میں رہ گیا۔ جج صاحب ذرا مزید تڑپتے ہو کر بیٹھے۔ وہ اب پوری طرح سے سعدی کی طرف متوجہ تھے۔

”یور آزر کمار نامی گاڑنے مجھے قتل کرنا چاہتا تھا قید کے دوران۔ میں نے اپنے بچاؤ کے لئے اس کو مارا تھا۔ فصیح بھی مجھے قتل کرنے آیا تھا، اور میں نے اپنے بچاؤ کے لئے اس کو مارا۔ یور آزر سیلف ڈیفنس کی عالمی تعریف کے مطابق یہ قتل نہیں ہوتا۔ دین میں یہ گناہ نہیں ہوتا۔ سو میں نے گناہ کیا ہے نہ قتل میں نے صرف ان کو مارا ہے۔ میں جھوٹ نہیں بولوں گا مگر میں ان کا قاتل نہیں ہوں۔ اپنی جان بچانے کے لئے مجھے ان کو مارنا تھا۔ یہ میرا حق تھا۔“

کمرہ عدالت میں عجب سی خاموشی چھا گئی۔ ہاشم نے بہت بار لب کھولے پھر بند کیے۔ اسے ایسے جواب کی توقع نہ تھی۔ نو شیرواں بالکل سن ساسعدی کا چہرہ ٹکر ٹکر دیکھ رہا تھا۔ (وہ کیسے اتنے لوگوں کے سامنے کسی کو مارنے کا اعتراف کر سکتا ہے؟ اتنا بہادر وہ کیسے تھا؟) بالآخر ہاشم جج کی طرف متوجہ ہوا۔

”مگر ہم کیسے مان لیں کہ یہ سیلف ڈیفینس ہی تھا۔ یور آزر سعدی یوسف ایک پاکستانی شہری ہے اور وہ دنیا میں جہاں کہیں بھی جرم کرے گا پاکستان پینل کوڈ کا اطلاق اس پر ہوگا۔ ملک واپس آنے پر قانون کے مطابق اس سے تفتیش کی جائے گی اور اگر جرم ثابت ہو گیا تو سزا بھی سنائی جائے گی۔ یہ سیلف ڈیفینس تھا یا نہیں، اس کا فیصلہ بھی عدالت کرے گی۔ یور آزر میری معزز عدالت سے استدعا ہے کہ سعدی یوسف کے اس اعتراف جرم کی بنا پر ایک بے آئی ٹی تشکیل دی جائے جو اس کے ان جرائم کی تفتیش اور تحقیق کرے اور پھر اسے پراسیکیوٹ کیا جا سکے۔“

”یور آزر!“ زمر مسکرا کر کھڑی ہوئی اور چبوترے کی طرف بڑھی۔ ”میرا خیال ہے کاردار صاحب کو اپنا کمرٹل لاء دہرانے کی اشد ضرورت ہے۔“

سب کی نگاہیں سعدی سے ہو کر زمر کی طرف اٹھیں۔

”ایکسیکیوٹ می؟“ ہاشم نے ناگواری سے پوچھا تھا۔

زمر نے مسکرا کر کندھے اچکائے۔ ”قانون شہادت کے جس آرٹیکل 9 کو مد نظر رکھتے ہوئے عدالت نے گواہ کو خاموش نہ رہنے کا حکم دیا ہے، جناب عالی اسی آرٹیکل 9 میں لکھا ہے کہ گواہ.... ملزم نہیں گواہ.... کو خاموشی کا حق حاصل نہیں ہے چاہے اس کا بیان اس کے اپنے وجود کو ملوث جرم ظاہر کرے....“ اس نے مسکرا کر ہاشم کی آنکھوں میں دیکھتے وقفہ دیا۔ ”بشرط یہ کہ اس بیان کی بنیاد پہ.... اگر دوسرے کوئی ثبوت یا گواہ نہ ہوں تو... اس شخص کو prosecute نہیں کیا جا سکتا۔“ پھر جج کی طرف چہرہ کر کے فاتحانہ انداز میں بولی۔ ”یور آزر ہمارا قانون کہتا ہے کہ گواہ کے اپنے اعتراف جرم پر اس کو قانونی حفاظت حاصل ہے۔ ہاشم کاردار یا کسی کے پاس ایسے کوئی ثبوت یا گواہ نہیں ہیں جو سعدی یوسف کو مجرم ظاہر کریں۔ سعدی یوسف کے خلاف کہیں بھی کسی قسم کی بھی قسم کا کوئی کیس اس ایک اعترافی بیان پر نہیں کھولا جا سکتا۔ دراصل ہاشم کاردار اس بات کو صرف ایک اسیکنڈل بنا کر سعدی کو ڈس کریڈٹ کرنا چاہتے ہیں، تو اس لئے میں چاہوں گی کہ معزز عدالت کاردار صاحب کو یہ یاد دلائے کہ عدالتی حکم نامے کے تحت کئی ہفتے سے اس ٹرائل پر میڈیا میں بحث منع ہو چکی ہے اس لئے وہ ان باتوں کو میڈیا پر نہیں اٹھا سکتے۔“

ہاشم کا چہرہ بے بسی بھرے غصے سے متغیر ہو چکا تھا۔ ”یور آزر ایک آدمی اپنے منہ سے دو بندے مارنے کا اعتراف کر رہا ہے اور....“

”نہ نہ نہ!“ جج صاحب نے نفی میں سر ہلاتے ہوئے اس کی بات کاٹی۔ ”مسز زمر کا پوائنٹ ویلڈ ہے۔ گواہ کو پروٹیکشن حاصل ہے۔ آپ نے اپنے منہ سے کہا ہے کہ سعدی یوسف اس کیس میں گواہ ہے۔ ملزم نہیں۔ اگر نو شہرواں کا ردِ رائے منہ سے اعتراف جرم کرتا تو عدالت اس کو پھانسی کی سزا فوراً سنائی کیونکہ وہ اس کیس میں ملزم ہے۔ سعدی یوسف گواہ ہے اور گواہ کو قانونی حفاظت حاصل ہے۔“

”مگر یور آئزم از کم.....“

”آپ کو کوئی اور سوال پوچھنا ہے کاردار صاحب؟“ اب کے جج صاحب نے تلخی سے پوچھا تھا۔ ہاشم چند لمحے غم و غصے سے وہیں کھڑا رہا۔ پھر گہری سانس لی اور سر جھٹکتا سعدی کے سامنے آیا۔

زمر مسکرا کر مڑی اور ایک چٹ جنگلے کے پیچھے کرسیوں پہ بیٹھی حنین کی طرف بڑھائی۔ حذو جس کو اب سانس آئی تھی اس نے وہ چٹ فوراً سے فارس کو پاس کی جو بظاہر تے تاثرات کے ساتھ بیٹھا تھا مگر اعصاب اب ڈھیلے پڑ چکے تھے۔ اس نے کاغذ کھولا۔ اندر زمر نے لکھا تھا۔

”ہز بینڈ ڈیر سٹ..... یونیورسٹی کلاسز میں ہر وقت مجھے دیکھنے اور میری محبت میں گرفتار رہنے کی بجائے اگر تھوڑا بہت پڑھا لیا ہوتا تو آج یہ قانون معلوم ہوتا تمہیں... سچ سچ!“

فارس نے استغفر اللہ کہہ کر سر جھٹکا تھا۔ منہ کا ذائقہ تک کڑوا ہو گیا تھا۔ بازو بڑھا کر حنین کا قلم اچکا اور نیچے کچھ لکھا۔ پھر کاغذ تہہ کر کے آگے پاس کیا۔ ادھر ہاشم کی آواز گونج رہی تھی۔

”سو نیا کی پچھلی سالگرہ پہ یعنی ایک سال پہلے کیا یہ درست ہے کہ آپ سب سے نظر بچا کر میرے کمرے میں گئے تھے؟“

”یہ درست نہیں ہے۔ میں نظر بچا کر نہیں سب کے سامنے کھلم کھلا گیا تھا۔“

”کیوں؟“

زمر تک کاغذ پہنچا تو اس نے اسے کھولا۔ آدھی توجہ سعدی کی طرف تھی۔

”میں نے قانون پڑھ کر کرنا ہی کیا ہے؟ دنیا جہان کے لوگوں کو انصاف دلانے کے لئے آپ موجود ہیں نا۔ میں تو آرام سے ڈز کرنے جا رہا ہوں اپنے سے پیچھے بیٹھی خوبصورت لڑکی کے ساتھ۔ وہ کہہ رہی ہے کہ اسے ایک ثبوت دینا ہے مجھے۔“ زمر نے اب کے گردن موڑ کر اسے گھورا تو آنکھوں سے شعلے نکل رہے تھے۔ فارس نے آنکھوں میں سادگی لئے شانے اچکا دیے۔ زمر نے ”ہونہہ“ کر کے سر واپس پھیر لیا۔ ادھر سعدی کہہ رہا تھا۔

”میں ہاتھ روم گیا تھا اور چند منٹ میں واپس آ گیا تھا۔“

”تو آپ میرے گھر سے کچھ چرا کر نہیں نکلے تھے؟“

”میں نے کوئی نیکلکس یا زیور نہیں چرایا تھا۔ نہ کوئی نقدی وغیرہ۔“

”سعدی یوسف خان مجھے صرف اتنا بتائیں کہ جب آپ نے گھر جا کر اپنے کوٹ کی جیب میں ہاتھ ڈالا تو اس میں سے کوئی نیکلکس نکلا یا نہیں؟“

”چونکہ میں نے کوئی نیکلکس نہیں چرایا تھا اس لئے میں نے جب کوٹ کی جیب میں ہاتھ ڈالا تو اس میں سے کوئی نیکلکس نہیں نکلا۔“ اس نے مزے سے ہر ادا کیا۔ حنین نے گہری سانس لی۔ وہ سچ کہہ رہا تھا۔ نیکلکس حذو نے اس کے کوٹ سے نکالا تھا خود اس نے نہیں۔

”آپ جھوٹ بول رہے ہیں۔ خیر میں کیا کر سکتا ہوں۔ چلئے۔ یہ تصویریں دیکھئے سعدی۔“ ہاشم اب اس کو پروجیکٹر اسکرین پہ چند شاٹس دکھا رہا تھا۔ ”یہ ہارون عبید کے اس ہوٹل کی بیسمنٹ کی تصاویر ہیں جہاں مبینہ طور پہ آپ کو قید رکھا گیا بقول آپ کے لیکن جب میڈیا کے نمائندے وہاں گئے تو یہاں جالے لگے تھے اور برسوں کا کٹھ کباڑ پڑا تھا۔ اس بارے میں کیا کہیں گے؟“ سعدی نے ایک نظر اسکرین کو

دیکھا۔

”میرے یہاں سے نکلنے کے قریباً ایک ماہ بعد میڈیا کے نمائندے یہاں گئے۔ ایسا سٹ آپ کرنے لئے ایک دن بھی بہت ہوتا ہے۔“

”تو آپ ابھی مصر ہیں کہ نوشیرواں کاردار نے آپ کو یہاں قید رکھا؟“

ہاشم نے مصنوعی تعجب ظاہر کیا۔ وہ ہنسیوں سے زمر کو دیکھتا رہا اس کے اٹھ کر objection چلانے کا انتظار کرتا رہا، مگر وہ اطمینان سے بیٹھی قلم دانتوں میں دبائے رہی۔

اس نے اپنا گواہ تیار کر کے بھیجا تھا۔

”ذرا اس تصویر کو زوم کیجئے کاردار صاحب۔ یہ اس طرف سے۔“ سعدی اطمینان سے انگلی اٹھا کر کہہ رہا تھا۔ ہاشم نے سر کو خم دیا اور متعلقہ جگہ سے زوم کیا۔

”یہ کونے میں دیوار پہ...“ سعدی اشارہ کر کے بتانے لگا۔ ”جی بالکل ان گندے کاٹھ کباڑ کے ڈبوں کے پیچھے دیوار پہ چند لکیریں نظر آرہی ہیں۔ عدالت میں جمع کروائی تصاویر میں بھی یہ لکیریں واضح ہیں۔ ہارون عبید کے آدمیوں نے ان کو اس لئے چھوڑ دیا کہ شاید یوں یہ دیوار مزید خستہ لگے مگر پورا آریہ پوری 247 لکیریں ہیں۔ 21 مئی سے 22 جنوری تک کے دن میں نے گن رکھے تھے۔ میں روز ایک لکیر کا اضافہ کرتا تھا۔ آپ ان کو گنوا کر دیکھ لیں۔ یہ اتفاق نہیں ہو سکتا کہ یہ بھی اتنی ہی ہوں جتنے دن میں قید میں رہا ہوں۔“ وہ اعتماد اور سکون سے بول رہا تھا۔ ہاشم ایک دم لاجواب ہو گیا تھا۔ جج صاحب اب دلچسپی سے اس تصویر کو دیکھ رہے تھے۔ پھر انہوں نے فائل میں ایک نقطہ نوٹ کیا۔

”سعدی یوسف آپ کا کہنا ہے کہ آپ کو کاردار کے آدمی نے پاسپورٹ دیا اور یوں آپ ملک واپس آ گئے۔“ ہاشم نے موضوع بدلا۔

”جی، کاردار میں سے ہی کوئی تھا۔“

حنین نے فوراً سے فارس کو دیکھا۔ (آدھا کاردار۔) وہ ڈھٹائی سے سامنے دیکھتا رہا۔

”لیکن آپ کے پاسپورٹ کے مطابق آپ افغانستان میں بھی رکے تھے۔ کیا میں پوچھ سکتا ہوں کہ وہاں آپ کا کیا کام تھا؟“ اور یہ کہتے ہوئے اس نے اپنی فائلوں کے درمیان سے ایک شفاف پیکٹ نکالا اور اوپر جج صاحب کے سامنے رکھا۔ سعدی بالکل سن رہ گیا۔ پاسپورٹ ٹکڑے ٹکڑے تھا۔ یہ وہی تھا جو اس نے پھینکا تھا۔ اب کے ہاشم نے فاتحانہ نظروں سے سعدی کو دیکھا۔

”کیا آپ کے افغان طالبان گروہوں سے تعلقات ہیں سعدی یوسف اور یہ سارا ڈرامہ آپ فساد پھیلانے کو کر رہے ہیں؟“

”ایسا کچھ نہیں ہے۔“ سعدی بولا تو اس کی آواز غصے سے کانپتی تھی۔

”آپ جیکشن پورا نہ۔ اس بات کا کیس سے کیا تعلق؟“ وہ فوراً کھڑی ہوئی۔

”اور رولڈ۔ تعلق تو ہے۔“ جج صاحب نے ہاتھ اٹھا دیے۔

”پورا نہ سعدی یوسف نے کہا کہ ایسا کچھ نہیں ہے۔ اگلی سماعت پہ دفاع اس بات کے خلاف rebuttal ثبوت پیش کرے گا جو یہ ثابت کریں گے کہ سعدی یوسف طالبان کے آکر کار کے سوا کچھ نہیں ہے۔“ ہاشم نے سرد مہری سے جج صاحب کو اطلاع دی۔

”پورا نہ میں دہشت گرد نہیں ہوں۔ میں عیسکام کا ایک انجینئر ہوں۔ میرے ساتھ زیادتیاں ہوئی ہیں۔“ وہ پھٹ پڑا تھا۔ اس کی آواز کانپ رہی تھی۔ ”میں انصاف مانگنے آیا ہوں اس عدالت میں یہ مجھے ایسے دہشت گرد برائڈ کیسے کر سکتے ہیں؟“ اس کی آنکھیں گلابی پڑ رہی تھیں۔ بے یقینی سی بے یقینی تھی۔ زمر نے اسے کٹھرے سے اترنے کا اشارہ کیا۔ ہاشم نظر انداز کر کے اب اختتامی فقرے دہرا رہا تھا۔ وہ

دل برداشتہ سا وہاں سے اترا۔

فارس اپنی نشست سے گھوما اور مڑ کر آبدار کو دیکھا۔

”آپ کے پاس واقعی کچھ ہے مجھے ڈنر پے دینے کے لیے؟“ سنجیدگی سے پوچھا۔ وہ تقاخر سے مسکرائی۔

”جی۔ ایک ٹائی پن کیمرے میں ریکارڈر مڈسز کاردار کا وہ حکم نامہ جو ثابت کرتا ہے کہ فصیح سعدی کو مارنے گیا تھا۔ چاہیے تو جو وقت اور

جگہ میں نیکسٹ کر رہی ہوں ادھر آجائے گا۔ میں دو لوگوں کی ٹیبل بک کروا چکی ہوں۔“

”مجھے اپنی زبان دیں کہ آپ اسے ڈنر پے ساتھ لائیں گی۔“

”وعدہ!“ اس کی آنکھیں بہت محبت سے چمکی تھیں۔ وہ خاموش رہا۔

کورٹ روم سے سب سے پہلے آبدار نکلی تھی۔ پھر کاردارز۔ نوشیرواں نکلتے ہوئے بالکل شل سا کہہ رہا تھا۔ ”اس نے دو قتل کا

اعتراف کیا مگر اسے کوئی پکڑ سکتا۔ کیا پاگل پن ہے یہ؟“

”سوری سرگرم اسے Law of the land کہتے ہیں۔“ احمر اس کو سمجھاتا ہوا بابا ہر جا رہا تھا۔ ”یہ اس لئے ہوتا ہے تاکہ پولیس یا

کوئی اور کسی سے جبری اعتراف جرم نہ کروا سکے۔ اور....“ ان کی آوازیں مدہم ہوتی گئیں۔

وہ پانچوں ایک ساتھ باہر نکلے تھے۔ راہداری میں تیز بہتے ہجوم کے باوجود وہ ر کے کھڑے تھے۔

”آپ نے بھائی.... دو لوگ....“ جنین کہتے کہتے رک گئی۔ یہ وقت نہیں تھا ایسی باتوں کا۔ کیونکہ پہلی دفعہ سعدی پریشان لگ رہا تھا

اور فارس کو از سر نو غصہ چڑھ گیا تھا۔ ”تم نے مجھے کہا تھا کہ تم نے وہ پاسپورٹ ڈسپوز آف کر دیا ہے۔ یہ ڈسپوز آف کیا ہے تم نے؟“ وہ دبا دبا سا

غرایا ساتھ میں اسے کھا جانے والی نظروں سے گھور بھی رہا تھا۔

”میں نے کر دیا تھا۔ مختلف جگہوں پہ پھینکا تھا۔ کسی کو کیا پتہ میں ادھر آ رہا ہوں۔ کیسے کسی نے اس کو اٹھایا۔ پھر جوڑا۔“ وہ سخت

پریشان ہو گیا تھا۔

”اِس اوکے۔ اتنا مسئلہ نہیں ہے۔“ زمر نے سبھاؤ سے کہتے ہوئے تسلی دی۔ ”یہ تمہاری سیلف ڈیفینس مودتھی۔ تمہیں کوئی اس پہ

کچھ بھی ثابت نہیں کر سکتا۔ ہمیں اس وقت ڈاکٹر سارہ پہ فوکس کرنا ہے۔ ان کو گواہی دینی ہوگی ہر حال میں۔“

فارس نے ایک ملا متنی نظر ان دونوں پہ ڈالی اور سر جھٹک کر آگے بڑھ گیا۔ جنین اس کے پیچھے لپکی۔ شور، ہجوم اور اس ساری چہل پہل

کے درمیان میں سے گزرتی، وہ بالآخر اس کی رفتار سے جا ملی۔

”تو ہاشم اب اس پاسپورٹ کے ذریعے بھائی کو دہشت گرد ثابت کرے گا؟ بھائی بہت ہرٹ ہو گا یوں ماموں۔ ہم اس کا ہرٹ

کیسے کم کریں؟“ وہ فکر مند اور ناخوش لگتی تھی۔ فارس نے رفتار ہلکی کر دی، پھر چند گہری سانسیں اندر کھینچیں۔

”ہمیں اب اس بات کو یقینی بنانا ہو گا جنین کہ تمام گواہ درست گواہی دیں۔ اور سب سے پہلے ہمیں سارہ کو راضی کرنا ہو گا۔ ہمیں زمر

اور سعدی کی مدد کرنی ہوگی اور اس ٹرائل کو سنجیدہ لینا ہوگا۔“ وہ اب اسے سمجھاتے ہوئے کہہ رہا تھا۔ حنہ سر ہلاتی سن رہی تھی۔

”ٹیم زمر کی مدد کرنا.... سو بورنگ۔“ وہ ناراضی سے بولی تھی۔

پکھری کے باہر لمبی سیاہ شٹھے والی کارز کی طویل قطار لگی تھی۔ جوہرات کو گوکہ ہر پیشی پہ آنے کی ضرورت نہ تھی لیکن وہ ہر دفعہ نیا سیاہ

ڈیزائنز اور نئی جیولری پہن کے ضرور آتی۔ اسے معلوم تھا کہ ہاشم جیت جائے گا، سو وہ اس سارے دورانیے میں بھر پور میڈیا attention

سے فائدہ اٹھا رہی تھی۔

اس وقت بھی وہ اپنی کار میں آکر بیٹھی تو احمر فرنٹ سیٹ پہ بیٹھا موبائل دیکھ رہا تھا۔ جوہرات نے ایک نظر نوشیرواں اور ہاشم کی

گاڑیوں کو آگے نکلنے دیکھا پھر اس کی طرف متوجہ ہوئی۔

”یہ آبدار فارس وغیرہ کے ساتھ کیوں بیٹھی تھی؟“

”وہ تو دو ماہ سے ہر پیشی پر آکر ادھر ہی بیٹھ جاتی ہیں۔ ظاہر کرنا چاہتی ہیں کہ ہمارے ساتھ نہیں بیٹھنا ان کو۔“ وہ موبائل سے کھیلتا ہوا

بولتا تھا۔ کاراب سڑک پہ دوڑ رہی تھی۔

”اور تم کہاں تھے؟ آتے ساتھ ہی غائب ہو گئے۔ پھر تم اور فارس باری باری کورٹ روم میں داخل ہوئے۔ ہاں احمر؟“ وہ نرم مگر

گہری نظروں سے اسے دیکھتے ہوئے بولی۔ احمر نے پورے سکون سے چہرہ موڑا۔

”غازی نے بلایا تھا مجھے۔ وہ بات کرنا چاہتا تھا۔“ وہ پورے اعتماد سے اسے بتا رہا تھا۔ ”وہ اس مقدمے سے خوش نہیں ہے۔ آپ

کے لئے پیغام بھیجا ہے کہ ڈاکٹر سارہ کو تنگ نہ کیجئے گا ورنہ وہ ہر حد تک جائے گا۔“

”تمہارا دوست رہا ہے۔ کچھ اور پوچھا نہیں اس نے تم سے؟“

”اگر میں اتنی آسانی سے بتانے والوں میں سے ہوتا تو آپ کی کار کی فرنٹ سیٹ پہ نہ بیٹھا ہوتا۔“ مسکراتا بعد امداری سے بولا تھا۔

جو اہرات کے لب بھی مسکراہٹ میں ڈھل گئے۔ سر کوخم دیا اور باہر دیکھنے لگی۔ اسے احمر پہ پورا اعتبار تھا۔



جو سیلابوں کی رو میں بہہ گئے ہیں کرے گا کون ان قبروں کا ماتم؟

سارہ کے گھر کے لوگ روم میں اس وقت شدید تناؤ کی سی کیفیت تھی۔ ایسے جیسے ہر شخص کی گردن سے ڈوریاں بندھی ہوں اور ان

ڈوریوں نے ساری فضا میں کھنچاؤ پیدا کر دیا ہو۔ کوئی ڈھیلا پڑنے کو آمادہ ہی نہ ہوتا تھا۔

”سارہ اگر تم نے وہ سب کچھ دیکھا تھا تو تمہیں کسی سے تو کہنا چاہیے تھا۔“ ندرت ملال سے کہہ رہی تھیں۔ پچھلے ڈھائی ماہ میں وہ یہ

بات کئی دفعہ دہرا چکی تھیں۔ سامنے صوفوں پہ موجود زمر، فارس، حنین اور خود ذکیہ بیگم سب خاموش تھے۔ جب ندرت بولتیں تو وہ اسے دیکھتے

جب سارہ بولتی تو اسے۔ نینس کے میچ کی طرح نگاہیں دائیں سے بائیں سے دائیں واپس آتیں۔

”آپا آپ سب کچھ جاننے کے باوجود ایسا کیسے کہہ سکتی ہیں۔“ سامنے والے سنگل صوفے پہ فکرمند اور بے بسی بھرا دبا دبا غصہ لئے

بیٹھی سارہ نے شاکی انداز میں کہا تھا۔ وہ ابھی آفس سے آئی تھی۔ بال جوڑے میں بندھے تھے۔ پرس بھی ساتھ ہی رکھا تھا۔ چہرے پہ تھکان

تھی مگر آنکھوں میں خشکی بھی تھی۔ ”خادر نے مجھے ہراس کیا تھا۔ وہ لوگ میرے بچے ماردیتے، کیا یہی چاہتے ہیں آپ لوگ؟“

”اچھا ٹھیک ہے وہ سب پیچھے رہ گیا۔ لیکن اب تو سارہ تم عدالت میں پیش ہو جاؤ ورنہ سعدی کا کیس بہت کمزور ہو جائے گا۔“

ندرت نے رسان سے سمجھانا چاہا۔

”میں کیسے عدالت میں کھڑے ہو کر یہ سب کہوں؟ وہ بہت خطرناک لوگ ہیں۔ آپ لوگ مجھے سمجھانے کے بجائے خود کیوں نہیں

سمجھتے؟“ وہ ڈری ہوئی نہیں تھی وہ ان کی عقلوں پہ متعجب تھی۔

”سارہ انہوں نے جو سعدی کے ساتھ کیا، تم اس کے لئے کوئی گواہی نہیں دو گی کیا؟“

”تا کہ جو سعدی کے ساتھ کیا ہے وہی میرے بچوں کے ساتھ کریں؟ کیا اب بھی آپ لوگوں نے کوئی سبق نہیں سیکھا۔“ حیرت سے

ان سب کو دیکھا۔

”میرا شوہر مرا۔ فارس کی بیوی مری۔ زمر کے ساتھ جو ہوا۔ سعدی کے ساتھ جو ہوا۔ اب بھی آپ لوگ ان کے خلاف جانا چاہتے

ہیں؟“ وہ حیرت سے سبز آنکھیں پھیلائے کہہ رہی تھی۔

”سارہ!“ فارس ہلکا سا کھکارا۔ پھر ذرا آگے کو ہو بیٹھا۔ ”ہم چاہتے ہیں کہ دوبارہ کسی کے ساتھ ایسا نہ ہو اس لئے ان کو سزا دلوائی جائے۔“

”یہی وارث کی منطق تھی، یہی زمر سعدی اور تم نے کیا۔ تم لوگ میرے بچوں کو اب ایک نئے تجربے کی بھینٹ چڑھانا چاہتے ہو!“ وہ صدے سے بول رہی تھی۔

”ڈاکٹر سارہ آپ کو کورٹ نے سمن کیا ہے، آپ کو آنا تو پڑے گا۔ اسٹینڈ پے کھڑے ہو کر حلف تو لینا ہوگا۔ پھر جھوٹ بولیں گی کیا آپ؟“ زمر جو ناگ پے ناگ جمائے بیٹھی مسلسل نیلی انگٹھی کوانگلی میں گھما رہی تھی، رسان سے بولی تھی۔

”سوری زمر لیکن میں کسی عدالت میں نہیں جا رہی۔ اور پلیز مجھے ان جج مینٹل نظروں سے نہ دیکھیں۔ آپ میری جگہ نہیں ہیں۔ اس لئے نہیں سمجھ سکتیں۔“

”ڈاکٹر سارہ میں آپ کی جگہ پانچ سال پہلے تھی اور میں نے کورٹ میں گواہی دی تھی۔ میں چھپ کر گھر میں نہیں بیٹھ گئی تھی۔ گواہی چاہے غلط تھی یا صحیح تھی، چھپائی نہیں تھی میں نے!“

”آپ نے فارس کے خلاف گواہی دی تھی، کاردارز کے خلاف نہیں۔ بھری عدالت میں کاردارز کو قاتل نہیں کہا تھا آپ نے؟“

”میں پچھلے دو ماہ سے بھری عدالت میں کاردارز کو ہی قاتل بول رہی ہوں سارہ، اور میں ابھی تک زندہ ہوں۔ مجھے ایک دفعہ بھی انہوں نے دھمکی نہیں دی۔ اتنے ہائی پروفائل کیس میں ہاشم جیسے لوگ گواہوں یا دیکھوں کو نہیں نقصان پہنچاتے۔ وہ ہم سے ڈرے ہوئے ہیں۔ ہمیں ان سے نہیں ڈرنا۔“

زمر اسی انداز میں کہہ رہی تھی۔ سارہ نے نفی میں سر ہلایا۔ وہ کچھ سننے کو تیار نہ تھی۔ ”آپ نہیں سمجھ سکتیں زمر۔ آپ کے دو چھوٹے چھوٹے بچے نہیں ہیں جن کے لئے آپ کو ڈرنا پڑے۔“

لاؤنج میں ایک دم سناٹا چھا گیا۔ فارس نے بے اختیار رنگا ہیں چرائی تھیں۔ پتہ نہیں کس سے۔ حنہ کے دل کو کچھ ہوا۔ ندرت نے پہلو بدلا۔ مگر زمر اسی طرح آرام سے بیٹھی رہی۔ آنکھوں کے تاثرات پرسکون رہے۔

”جی سارہ، آپ ٹھیک کہہ رہی ہیں۔ میرے دو بچے نہیں ہیں۔ میرے تین بچے ہیں اور میں یہ سب انہی کے لئے کر رہی ہوں۔“ حنہ مسکرا دی۔ بہت سی ڈوریاں جیسے ٹوٹ گئیں۔ تناؤ گویا فضا میں گھل گیا۔ بہت سے لوگوں نے سکون کی سانس لی۔ سارہ چند لمحے کو تو بول نہیں سکی پھر اٹھ گئی۔

”مجھے ایک مینٹل میں جانا ہے۔ اور میں مزید یہ بات نہیں کرنا چاہتی۔“ پھر ایک ملاستی نظر فارس پہ ڈالی۔ ”اب تم بھی مجھے سیف راستہ نہیں دینا چاہتے کیونکہ تمہیں بھی اب اس ٹرائل والی منطق سے اتفاق ہو گیا ہے، ہے نا۔“

”آپ کے لئے گواہی دینا بہتر ہے سارہ۔“ وہ نرمی سے بولا تھا۔ سارہ سر جھٹک کر آگے بڑھ گئی۔ سب خاموش رہ گئے۔ ماحول افسرہ ہو گیا۔ پھر فارس کھٹکھارا۔ ”میں بھی چلتا ہوں۔ مجھے بھی...“ زمر کو دیکھا۔ ”کسی کے ساتھ ڈر کرنا ہے۔“

زمر یوسف جو چند لمحے پہلے تک پرسکون سی بیٹھی تھی اب کے آنکھیں اٹھا کر اسے دیکھا تو ان میں آگ کی پلٹیں نکل رہی تھیں۔

”تو ڈر کے ٹائم جانا۔ ابھی سے کیوں جا رہے ہو؟“

”اچھا ہے نا۔ ذرا گپ شپ لگانے کا وقت مل جائے گا۔ کبھی کبھی تو ایسا بہانہ ملتا ہے۔“ تھوڑی کھجاتے ہوئے وہ سادگی سے بولا تھا۔

(دو نمبر آدمی!) وہ بڑا کررخ موڑ گئی۔ سارا موڈ خراب ہو گیا تھا۔ وہ اب اپنا والٹ اور چابیاں اٹھا رہا تھا۔ زمر کا بہت دل چاہ رہا

تھا کہ وہ اسے روک لے مگر اب منت تو کر نہیں سکتی تھی۔
 (اب یہ اس کے ساتھ ڈنر کرے گا۔ پتہ نہیں کتنے گھنٹے۔ اچھا بہانہ ہے۔ ہونہہ ثبوت مائی فٹ۔ دو نمبر قسم کے بہانے۔) وہ کتنی ہی
 دیر خاموش بیٹھی کلتی رہی تھی۔



سوچ کا آئینہ دھندلا ہو تو پھر وقت کے ساتھ اند چہروں کے خدو خال بگڑ جاتے ہیں
 ہوٹل کی لابی میں معمول کی گہما گہمی تھی۔ دیوہیکل دیواروں اور عالیشان ستونوں سے مزین لابی میں اونچے فانوس لٹک رہے تھے
 زرد روشنیوں نے خوابناک سا ماحول بنا رکھا تھا۔ ایک طرف اونچے شیشے کے پار مصنوعی آبشار بہ رہی تھی۔ پانی اوپر سے نیچے آ کر حوض میں گرنا
 بہت دل فریب معلوم ہو رہا تھا۔ شیشے کی دیوار کے قریب جہاں بہت سے سیاح رک رک کر آبشار کے ساتھ تصاویر بنا رہے تھے وہاں نوشیرواں
 بھی کھڑا تھا۔ مگر اس کی پشت شیشے کی طرف تھی۔ وہ آبشار کو نہیں اپنے فون کو دیکھ رہا تھا۔

دفعتاً سامنے سے شہرین آتی دکھائی دی۔ اس کے سنہری بال اونچی پونی میں بندھے تھے اور مسکارا کے باجود آنکھوں میں شدید بے
 چینی کا تاثر تھا۔ تیز تیز قدم اٹھاتی وہ اس کے قریب آئی۔

”تھینک گاڈ تم آ گئے۔“ شور کے باعث اسے بلند آواز میں نوشیرواں کو مخاطب کرنا پڑا تھا۔ شیر و نونے بے گانگی سے چہرہ اٹھا کر اسے

دیکھا۔

”تم نے کہا تھا کہ اس کا تعلق میرے کیس سے ہے، اسی لئے آیا ہوں بولو۔“

شہرین نے افسوس سے اسے دیکھا۔ ”تم ہاشم کی طرح ہوتے جا رہے ہو۔ ابھی ایک سال پہلے کی بات ہے جب تم مجھ سے....“
 اس نے سر جھٹکا۔ ”اچھا آؤ کہیں بیٹھ کر بات کرتے ہیں۔“

”بیٹھ کر بات کرنے سے تمہاری کڑوی باتوں میں مٹھاس نہیں گھل جائے گی۔ جو بتانا ہے یہیں بتاؤ۔“
 شہرین نے سینے پہ بازو لپیٹ لئے اور تندہی سے اسے دیکھا۔ ”تمہیں مجھ سے ذرا احتیاط سے بات کرنی چاہیے۔ یہ مت بھولو کہ تم
 میرے سامنے اعتراف جرم کر چکے ہو اور کورٹ نے مجھے گواہی کے لئے بلا یا ہے۔“

”تو جاؤ دے دو گواہی۔“ اس نے شانے اچکائے تھے۔ اس کے انداز میں کچھ عجیب سی بے پرواہی تھی۔

”میں نے گواہی دی تو تم جیل میں پڑے ہو گے۔ ڈرو اس وقت سے۔“

نوشیرواں نے فون سے چہرہ اٹھا کر اسے دیکھا وہ بھی ابرو اچکانے والے انداز میں۔

”اعتراف جرم اتنی بڑی بات نہیں ہوتی شہرین۔ میں نے آج دیکھا سعدی کو.... اپنی آنکھوں سے دیکھا....“ دو انگلیوں سے اپنی
 آنکھوں کی طرف اشارہ کیا۔ ”اس نے بھری عدالت میں کہا کہ اس نے دو لوگ قتل کیے ہیں۔ لیکن کسی نے اس کو اس disgust اور نفرت سے
 نہیں دیکھا جیسے اس روز کلب میں لوگوں نے مجھے دیکھا تھا۔ میری گولیوں سے وہ مرا تو نہیں تھا، میں اقدام قتل کا مجرم ہوں، قتل کا تو نہیں۔ اس
 نے تو دو لوگ.... دو انسان مار دیے اور کسی نے اس کو ایسے نہیں دیکھا۔ قانون پولیس سب اس کو پروٹیکٹ کر رہے ہیں۔ یہ کہنا کہ میں نے کسی کو
 مارا ہے، اتنی بڑی بات نہیں تھی شہری۔ گناہوں سے ڈرنا نہیں چاہیے۔ ان کو فیس کرنا چاہیے۔ یا تو ہاشم بھائی کی طرح ان کے لئے ایک ہزار
 تاویلیں گھڑ لینی چاہئیں یا پھر.... سعدی کی طرح ان کا اعتراف کر کے ان کو own کرنا چاہیے۔ اپنے خوف اور ڈر کو own کرنا چاہیے۔“

شہرین نے بے زاری سے اس کی بات کاٹی۔ ”شیر و میں تمہارے خلاف گواہی نہیں دوں گی اگر تم مجھے اپنی کمپنی میں شیئر ز اور....“
 ”پتہ ہے شہری میں کتنے مہینوں سے، بلکہ ایک سال سے مختلف قسم کے واہموں اور خوف کا شکار رہا ہوں۔ سرخ شربت دیکھوں تو

خون نظر آتا تھا۔“ وہ سر اٹھائے اور جھولتے فانوس پہ نگاہیں جمائے کہہ رہا تھا۔ وہ عجیب سی ذہنی کیفیت میں تھا۔“ کتے کو ماروں تو لگتا انسان کو مار دیا ہے۔ ہاتھوں پہ سرخ دھبے نظر آتے تھے۔ گیلے دھبے۔ خون ہر جگہ تھا۔ میں برے خواب دیکھتا تھا۔ شاید مجھے بانی پور ہو گیا تھا یا شاید Obsessive compulsive disorder ہو گیا تھا۔ ہونہ۔ گوروں نے بھی دل کی بیماریوں کے کیسے کیسے نام رکھ دیے ہیں۔ مگر پتہ ہے کیا شہری... آج میں نے دیکھ لیا ہے۔“ اور پھر اسی کی آنکھوں میں فانوس کی جھلکتی روشنیاں اتر آئی تھیں۔“ میں نے دیکھ لیا ہے کہ بہادر وہی ہوتا ہے جو اپنے خوف کو دبوچ لے اور پھر پھونک مار کر اس کو رکھ کر اس کی طرح اڑا دے۔ خوف سے بھاگنا مسئلے کا حل نہیں ہوتا۔ خوف کے اندر غوطہ کھانا اور پھر اس سے نکل آنا انسان کو اصل آزادی دیتا ہے۔ مجھے لگتا ہے کہ میں آزاد ہونے جا رہا ہوں۔ مجھے بالآخر...“ دائیں سے بائیں وہ ہوٹل کی طویل لابی کی اونچی چھت سے لٹکتے فانوس پہ نظر ڈالتے ہوئے کہہ رہا تھا۔“ مجھے بالآخر روشنی نظر آنے لگی ہے۔ اور جب تک میں اپنے آپ سے بچ نہیں بولوں گا میں آزاد نہیں ہو سکتا۔ اب مجھے روشنی نظر آنے لگی ہے۔ ہاں اب... اب کچھ سمجھ میں آنے لگا ہے۔“

شہرین منہ کھولے اسے یوں دیکھ رہی تھی گویا اس کا دماغ چل گیا ہو۔

”شیر ودیکھو میری بات سنو تم خواہ مخواہ گلٹی ہو کر اپنا کیس مت خراب کرو۔ یوں تم...“

”تھینک یو میری بات سننے کے لئے۔ اب میرا دماغ کلئیر ہوا ہے۔“ وہ سر ہلاتا اس کا شکریہ ادا کر رہا تھا۔ وہ ابھی تک کسی دوسری دنیا میں تھا۔ جیسے دل و دماغ بہت سی آلائش سے پاک ہو گیا ہو۔

عرصے بعد اسے ایک روشنی کی امید نظر آئی تھی۔

اور یہ روشنی دکھانے والا بھی سعدی تھا۔

ایک دفعہ پھر وہ اس سے آگے نکل گیا تھا۔

مگر آج حسد محسوس نہیں ہوا تھا۔



سخن ورو اس منافقت سے تو خود کشی کا شعار سیکھو زبان کا زخم زخم ہونا، حروف کا کھر دے نہ رہنا ہارون عبیدی کی رہائشگاہ شام کے مبہم اندھیروں سے ڈھکی دکھائی دیتی تھی۔ مرکزی ڈرائنگ روم سے گفتگو کی آوازیں آرہی تھیں۔ ان کو نظر انداز کر کے نم گول سیڑھیوں کو پھلانگتے اوپر جاؤ اور آبدار کے دروازے کے کی ہول سے اندر جھانکو تو وہ اس طرف پشت کیے ڈرینگ ٹیبل کے سامنے بیٹھی نظر آرہی تھی۔ آئینے میں اس کا عکس جھللا رہا تھا۔ سرخ بال.... سیدھے سرخ بال کمر پہ گرے ہوئے تھے اور اس نے سرخ چھوٹا سا رومال ہیر بیڈ کی طرح ماتھے سے ذرا اوپر سر پہ لپیٹ رکھا تھا۔ وہ کلائی میں چوڑا سا وائٹ گولڈ بریسلٹ پہنے ہوئی تھی لباس سلور سلک کا تھا اور دیگر جیولری بھی وائٹ گولڈ کی تھی۔ اس سارے سفید پن میں سرخ اس کا رومال تھا یا پھر لپ اسٹک۔ وہ مسکرا کر چہرہ مختلف زاویوں سے موڑتی آئینے میں اپنا جائزہ لے رہی تھی.... دفعتاً اس نے موبائل اٹھا کر دیکھا۔ فارس کا پیغام سامنے ہی چمک رہا تھا۔

”آٹھ بجے تک آ جاؤں؟“ اور جواب میں آبدار کا ”ہیں“ لکھا نظر آ رہا تھا۔ وہ ایک دفعہ پھر سے گھڑی دیکھنے لگی۔ ابھی پورا گھنٹہ پڑا تھا۔

نیچے واپس آؤ تو لاونج میں مخالف صوفوں پہ ہاشم اور ہارون بیٹھے دکھائی دیتے تھے۔ ہارون صوفے کی پشت پہ بازو پھیلائے بیٹھے چائے کے گھونٹ بھرتے ہوئے بنور ہاشم کو دیکھ رہے تھے جو ذرا ڈھیلا ہو کر بیٹھا تھا۔ آنکھوں کی پتلیاں سکڑے کسی غیر مرئی نقطے کو یوں دیکھ رہا تھا جیسے کسی انجان شخص کو پہچاننے کی سعی کر رہا ہو۔

”تمہاری پوزیشن دن بدن کمزور ہوتی جا رہی ہے ہاشم!“ ہارون ہمدردانہ لہجے میں گویا ہوئے۔ گھاگ نگاہیں ہاشم کے چہرے سے

ہٹ نہیں رہی تھیں۔ ”ہمارے دوست تمہارے بارے میں شکوک و شبہات کا شکار ہو رہے ہیں۔“

ہاشم نے چونک کر ان کو دیکھا۔ بھنویں سکڑیں۔ ”کیا کسی نے کچھ کہا ہے؟“
 ”بہت سے لوگ بہت سی باتیں کہہ رہے ہیں۔ تمہارے ساتھ اب وہ مزید نہیں کام کریں گے۔ اسلحہ خریدنے کے لئے پیسہ وہ کسی اور سے لانڈر کروانے کے آپشن پہ غور کر رہے ہیں۔ تم.... ایک.... ڈوبتا ہوا.... ٹائی ٹینک ہو.... ہاشم!“

ہاشم کے چہرے پہ تلخ مسکراہٹ آکھری۔ ”ہونہہ۔“ اس نے سر جھٹکا۔ ”مجھے ڈوبنا اتنا آسان نہیں ہے ہارون۔“
 ”سنا ہے تمہارے اور سعدی یوسف کے کیس کا جج کافی ایماندار اور سخت ہے۔ بڑے بڑے فیصلے کیے ہیں اس نے ماضی میں۔“

”یہ تو اور بھی اچھی بات ہے۔ کم از کم سعدی اسے خرید یا ڈرا نہیں سکتا۔“
 ”پھر تو تم بھی اسے نہیں خرید سکتے۔“ ہارون کے لہجے میں تعجب در آیا۔

”اوہ ہارون۔ تم کس دنیا میں رہتے ہو۔ مجھے جج کو خریدنے کی ضرورت ہی کیا ہے؟ قانون نو شیرواں کے ساتھ ہے۔ قانون ملزم کا ساتھ دیتا ہے ہمیشہ۔ ملزم قانون کی محبوب اولاد ہوتا ہے۔ قانون کے جھول سے بری کروادیں گے بہت جلد۔ رہے ہمارے دوست تو ان سے کہنا اگر میں ڈوبتا تو سب کو لے کر ڈوبوں گا۔“ کا لکھڑ کا کروہ رعونت سے بولا تھا۔

”خیر تم سعدی کو فصیح کے قتل کے جرم میں پکڑوا نہیں سکتے کیا؟“
 ”انکو اڑی تو ہوگی مگر ایک بات مجھے تنگ کر رہی ہے۔ سعدی نے کہا تھا کہ اس نے سیلف ڈیفینس میں قتل کیا ہے۔“ وہ سوچتے ہوئے بول رہا تھا۔ ”یعنی فصیح نے اس کو مارنے کی کوشش کی۔ پہلے گارڈ کمار نے بھی اس کو مارنے کی کوشش کی تھی۔ میری ناک کے نیچے دو لوگ اس کو کیوں قتل کرنا چاہیں گے ہارون؟“ اور چھتی ہوئی آنکھیں ہارون کے چہرے پہ جمادیں۔ ہارون اسی طرح ٹھنڈے انداز میں اسے دیکھے گئے۔

”ہو سکتا ہے سعدی جھوٹ بول رہا ہو۔“

”مجھے لگتا ہے مجھ سے کوئی اور جھوٹ بول رہا ہے۔“

”تو پھر اپنی ناک کے نیچے رہنے والوں سے سوال کرو۔ مجھ سے نہیں۔“ ہارون مسکرا کر بولے تھے۔ ہاشم اپنی چھتی نظروں سے انہیں

دیکھے گیا۔

”اگر تمہاری کوئی انوائٹمنٹ نکلی ہارون تو....“

”وہ وقت گزر گیا جب تم میرے ڈرائنگ روم میں بیٹھ کر مجھے دھمکاتے تھے ہاشم۔ جاؤ اپنے بھائی کو بچانے کی فکر کرو۔“ ہارون کے چہرے پہ اب بھی وہی سپاٹ پن وہی سرد مسکراہٹ تھی۔ ہاشم کا ردار کو اندر تک جیسے کسی نے جلا ڈالا تھا مگر اس بات کا جواب وہ دے نہیں پایا تھا۔ وہ جس وقت باہر پورج کی طرف جا رہا تھا اسے لان عبور کر کے آتی آبدار دکھائی دی تھی۔ دونوں ایک دوسرے کو آمنے سامنے دیکھ کر ٹھٹکے تھے۔ دونوں کے قدم ٹھہر گئے تھے۔ نگاہیں ملیں۔ ہاشم نے سر سے پیر تک اسے دیکھا۔ وہ کافی تیار اور جی سنوری لگ رہی تھی۔ سرخ لپ اسٹک سب سے زیادہ واضح تھی۔

”ریڈ۔“ وہ مسکرایا۔ زخمی سا انداز تھا۔ آبدار سر جھٹک کر آگے بڑھنے لگی۔ ہاتھ میں کلچ تھا، سامنے تیار کار تھی جس کا دروازہ کھولے کھڑا ڈرائیور جس نے چابی ہاتھ میں پکڑ رکھی تھی گویا آبی کے حوالے کرنی ہوتا کہ وہ خود ڈرائیور کے جائے۔ ہاشم نے ہر تفصیل کو غور سے دیکھا۔ وہ اس کے کندھے کے قریب سے گزرنے لگی تو وہ بولا۔

”پوچھ سکتا ہوں اتنا خاص کون ہے جس سے ملنے جا رہی ہو؟“

آبدار لمحے بھر کو ٹھہری۔ چہرہ سنجیدہ اور سپاٹ رہا۔ ”نہیں۔“ کار کی طرف دیکھتے ہوئے خشک مزاجی سے بولی اور آگے بڑھ گئی۔ ہاشم کی نظروں نے دور تک اس کا تعاقب کیا تھا۔ اس کے اندازے کے عین مطابق وہ اکیلی ڈرائیو کر کے جا رہی تھی۔



وہ بھی کیا لوگ ہیں محسن جو وفا کی خاطر! خود تراشیدہ اصولوں پہ بھی اڑ جاتے ہیں اطالوی ریسٹورانٹ کے برآمدے میں پچھی میزوں میں سے ایک پہ آبدار عید بیٹھی تھی۔ کمر پیچھے لگائے اور کہنی کرسی کے ہتھ پہ جما کر اپنے ایرنگ سے کھیلتی، وہ منتظر نظروں سے داخلی دروازے کی طرف دیکھ رہی تھی۔ لان میں لگی میزوں پہ موجود افراد پہ بھی بار بار اس کی نظر بھٹکتی۔ کبھی کلائی پہ بندھی گھڑی دیکھتی۔ وہ ابھی تک نہیں آیا تھا مگر ابھی وقت بڑا تھا۔ ایک فاتحانہ مسکراہٹ اس کے لبوں پہ کھیل رہی تھی۔ مورچال میں اٹھ بچے والے ڈرامے کا وقت ہوا چاہتا تھا۔ ندرت مسلسل اونچا اونچا ڈانٹ کر اسامہ کو خاموش ہونے کے لئے کہہ رہی تھیں جو سارا اسکول کا کام لاؤنج میں بیٹھ کر ہی کرنے کی ٹھانے ہوئے تھا۔ ساتھ میں مسلسل بڑے ابا کو بتا رہا تھا کہ حسینہ کو صداقت نے کتنا قیمتی samsung کا اسمارٹ فون لے کر دیا ہے۔ اسے یقین تھا کہ یہ چائینہ والا نہیں بلکہ خالص اصلی والا ہے۔ ندرت نے چیل اٹھائی تو وہ خاموش ہوا۔

سعدی قانون کی موٹی سی کتاب اٹھائے لاؤنج کے ایک کونے میں بیٹھا خاموشی سے پڑھ رہا تھا۔ اور ان سب سے لاطعلق زمر اپنے کمرے میں اسٹڈی ٹیبل پہ بیٹھی تھی۔ بار بار گھڑی دیکھتی، چہرے پہ بے چینی بھی تھی اور غصہ بھی۔

”کیا اب وہ اس کے ساتھ بیٹھا ہوگا؟ ڈرمنگوار ہا ہوگا۔ ثبوت کے تو بس بہانے ہیں۔ موقع چاہیے فارس کو بس۔“ وہ سخت خفا لگ رہی تھی۔ بار بار موبائل اٹھاتی پھر رکھ دیتی۔

”میں کیوں فون کروں؟ مجھے پرواہ تھوڑی ہی ہے۔ ہونہہ۔“ وہ مسلسل خود سے بولے جا رہی تھی....

ریستوران میں واپس آؤ تو وہاں کھانے کی اشتہا انگیز خوشبو پھیلی تھی۔ آبدار اسے داخلی دروازے سے ہی نظر آگئی۔ اس نے گہری سانس لی اور قدم اس کی طرف بڑھا دیے۔

آبی نے یقیناً اسے نہیں دیکھا تھا۔ وہ مگن سی مسکراتی ہوئی، سوچ میں گم بیٹھی نظر آرہی تھی۔ اس نے آبدار کو نگاہوں میں رکھے لان پار کیا، بہت سی میزوں کے درمیان سے راستہ بنایا اور پھر برآمدے کے زینے عبور کیے۔ چند ڈگ مزید اٹھائے یہاں تک کہ آبدار کی میز سامنے آ گئی۔ اس نے قدم روک لئے۔ آبی کے بالکل سامنے۔

وہ جو مگن سی بیٹھی تھی، کسی کے آنے کی آہٹ پہ چونکی۔ پھر مسکراتی نظریں اٹھائیں، مگر جیسے ہی آبدار نے سامنے موجود ڈی فکس کو دیکھا اس کی مسکراہٹ غائب ہوئی۔ آنکھوں میں الجھن سی ابھری۔

”سوری... آپ کون؟“ جانتے بوجھتے بھی اس نے سوال کیا۔

سامنے کھڑی حنین نے مسکرا کر کرسی کھینچی۔

”میں حنین یوسف ہوں، مجھے فارس غازی نے بھیجا ہے۔ ان کا کہنا ہے کہ آپ کیس میں ہماری مدد کرنا چاہتی ہیں کسی اہم ثبوت کے ساتھ۔ میں وہی لینے آئی ہوں آپ سے۔“ اپنا پرس نیچے رکھا اور دونوں کہنیاں میز کی سطح پہ رکھ کر چہرہ ہتھیلیوں پہ گرائے وہ معصومیت سے بولی۔

”اور... فارس!“ وہ ششدر رہ گئی تھی۔

”وہ تو مجھے ڈراپ کر کے چلے گئے۔ وہ اکثر اسی طرح مجھے ڈراپ کرتے ہیں اور عموماً اسی وقت کسی کا قتل ہو جاتا ہے۔ بس خدا

آج کوئی جان سے نہ جائے۔“ جھر جھری لے کر وہ بولی تھی۔

آبدار کا حلق تک کڑوا ہو گیا۔ ماتھے پہ سلوٹیں در آئیں۔ اس نے بے چینی سے پہلو بدلا۔ اندر غصے کے ابال اٹھنے لگے تھے۔۔۔
 ”میں نا اچھی خاصی اپنی کیورین ہوں۔ نوڈی! صحیح قسم کی نوڈی۔ اس لئے اپنا آرڈر تو میں فوراً کر رہی ہوں۔ آپ کیا لیں گی؟“
 نامینو بک اٹھا کروٹ کو اشارہ کرتے سادگی سے پوچھ رہی تھی۔ آبدار نے تندہی سے اسے دیکھا۔ ماتھے پہ کٹے بال اور لمبے بالوں کی فرنیچ
 گوندھے، وہ لیسن کلر کے لان کے نفیس سے جوڑے میں ملبوس سادہ سی لڑکی تھی۔ گندی رنگت کی حامل مگر چمکتی سیاہ آنکھوں والی۔ آبدار سر
 لک کر موبائل اٹھا کر کال ملانے لگی۔ جنین اسی بے نیازی سے ویڈیو آرڈر لکھوا رہی تھی۔

”آپ آرڈر نہیں کریں گی؟“ معصوم جنین نے پلکیں جھپک کر پوچھا۔

”تم یہاں کیوں آئی ہو؟“ وہ خشک لہجے میں بولی۔

”کیونکہ آپ کے پاس کوئی اہم ثبوت ہے جو آپ ہمیں دینا چاہتی ہیں۔ ماموں نے کہا، جا کر ان سے لے لو۔ میں آگئی۔“

”جو دینا ہے، وہ ان کو ہی دوں گی۔ تمہیں نہیں۔ خیر تمہیں کچھ اور نہیں کہنا تو میں چلتی ہوں....“ وہ اٹھنے لگی۔

”ویسے تو میں اپنا بل خود ادا کروں گی۔ جی ایس ٹی ملا کر پورے دو ہزار پچاس بنیں گے۔ دو ہزار ہیں میرے پاس۔ آپ پچاس
 پے ادھار دے دیں، ٹرائل یہ جب آپ سے ملوں گی تو دے دوں گی واپس۔ پھر آپ بے شک چلی جائیں۔“ پھر سے آنکھیں جھپکا کیں۔
 آبدار نے ایک تیکھی نظر اس پہ ڈالی، کلچ کھولا، اندر سے کریڈٹ کارڈ نکالا اور میز پہ رکھ دیا۔ نظر اٹھا کر ویڈیو دیکھا جو سرونک کی
 یاریوں میں نظر آتے تھے۔ چونکہ ہدایات کڑی تھیں اس لیے اس کے ”مہمان“ کے آتے ہی وہ چوکے ہو گئے تھے۔ ان کو معلوم نہیں تھا کہ
 جہان مطلوبہ شخص نہیں ہے۔

”میمنٹ ہو جائے گی۔ تم کھانا کھاؤ۔!“ وہ بے زاری سے بولی تو جنین نے شانے اچکائے۔

”آپ کی مرضی!“ اور نیپکین گود میں بچھایا۔ چھری کا نثار دست کر کے رکھا۔ ”ویسے چاہیں تو ماموں سے ایک دفعہ پوچھ لیں۔ وہ
 بہت پریفین تھے کہ آپ بغیر وہ فلیش ڈرائیو دینے نہیں جائیں گی۔“ آبدار کو اس کے کیو کی ضرورت ہی نہیں تھی۔ وہ پہلے ہی موبائل پہ نمبر ملا کر
 اٹھ کھڑی ہوئی تھی۔ جیسے ہی فارس نے کال پک کی، وہ میز کے پیچھے سے نکل کر زرادور چلی آئی۔
 ”آپ کہاں ہیں؟“ ریسٹوران کے برآمدے میں کھڑے ناراضی سے وہ فون میں بولی تھی۔

”کام سے نکلا ہوا ہوں۔ کیوں؟“

”آپ کو خود یہاں آنا تھا۔ اس کو کیوں بھیجا؟“ گردن موڑ کر ایک خفا نگاہ جنین پہ ڈالی جو چہرہ ہتھیلیوں میں گرائے بیٹھی مسکرا کر اسے

دیکھ رہی تھی۔ آبی کونے سرے سے غصہ آنے لگا۔

”اگر کچھ واقعی ضروری ہے آپ کے پاس تو اسے دے دیں۔ آگے آپ کی مرضی۔“

”ڈرنگے کیا مجھ سے؟“ وہ چند لمحوں کے لئے خاموش ہوا۔

”میں آپ کی بہت عزت کرتا ہوں۔ صرف یہ نہیں چاہتا کہ میری وجہ سے آپ کسی مصیبت میں پڑیں۔“

”مصیبت میں تو میں پڑ چکی ہوں۔“ تنخی سے مسکرا کر بولی۔ ”بہر حال میں اس کو کچھ نہیں دے رہی۔ بلکہ میں جا رہی ہوں یہاں

سے۔“

”مرضی آپ کی۔ میں کیا کہہ سکتا ہوں۔“ دوسری طرف سے لائن ڈیڈ ہو گئی۔ آبدار واپس آئی تو ماتھے کے بل گہرے ہو چکے تھے۔

کھانا سرو ہو چکا تھا اور حنہ مزے سے شروع بھی کر چکی تھی۔

”میرے بھائی کا انٹرویو کرنے کے بعد بھی آپ کو اصل گیم نہیں سمجھ آئی ہے نا؟“ لڑائی کا بڑا سا پورشن اپنی پلیٹ میں نکالتی جنین نے مگن سے انداز میں پوچھا تھا۔

”سوری؟“ وہ کھڑے کھڑے کلچ میں موبائل رکھتی چونکی۔

”نہیں آیا سمجھ میں؟“ حنہ نے حیران نظریں اٹھا کر اسے دیکھا۔ چند لمحے لے کر منہ کا لقمہ چبایا۔ پھر سافٹ ڈرنک کا گھونٹ بھرا۔

پھر چہرہ اٹھایا۔ آبدار اسی طرح شش و پنج میں کھڑی تھی۔

”یہی تو سارا مسئلہ ہے آبدار صاحب۔ فارس غازی ہم سے اپنا کام ایسے نکلاتے ہیں کہ ہمیں لگتا ہے یہ ہمارا ہی تو آئیٹیا تھا۔ آپ کے ساتھ بھی یہی ہوا۔ چیچ چیچ۔ میں سمجھاتی ہوں آپ کو۔“ رک کر کانٹے میں مھنشا پنیر پاستا اور قیے کا ٹکڑا منہ میں رکھا۔ لذیذ اشیاء زبان لہ چھوتے ہی گویا اندر گھل گئیں۔ اس نے نوالہ تسلی سے کھایا۔ پھر بولی۔

”آپ ہارون عبید کی بیٹی ہیں نا، اور فارس ماموں کو معلوم تھا کہ ہارون صاحب کا سعدی بھائی کے اغوا میں ہاتھ ہے، تو انہوں نے بس اتنا کیا کہ بھائی کے میموریل ڈے پہ میری تقریر سے پہلے ڈاکٹر تو قیر بخاری سے کہا کہ اپنی تقریر میں اتنا کہہ دیں کہ سعدی یوسف کلینکل ڈسٹھ کا شکار ہوا تھا۔ فارس غازی کو پتہ تھا کہ یہ فقرہ ہارون عبید کی بیٹی کو کلک کر جائے گا۔ وہ سعدی یوسف کو ڈھونڈے گی اور اس کو فالو کرتے ہوئے ہم اسے ڈھونڈ لیں گے۔ آپ کو بھائی نے بتایا کہ وہ نہیں گیا کسی کلینکل ڈسٹھ میں، صرف خواب دیکھا تھا اس نے مگر آپ نہیں مانتیں۔ یہ بھی نہیں سوچا کہ اغوا کے وقت سعدی یوسف تو ہوش میں آیا ہی نہیں تھا، پھر ڈاکٹر تو قیر بخاری کو کیسے پتہ کہ اس نے کچھ دیکھا یا نہیں؟ آپ کرتی ہیں نا ایسے لوگوں کا انٹرویو۔ یوں آپ نے بھائی کو ڈھونڈا اور ہم بھی بھائی تک پہنچ گئے۔ اب آیا سمجھ میں؟ آپ کو استعمال کیا ہے فارس غازی نے۔“ وہ کھاتے ہوئے بولتی جا رہی تھی، جیسے خبر نامہ پڑھ کر سنار ہی ہو۔ آبی بالکل متحیر سی کھڑی تھی۔ سُن۔ پھر وہ آہستہ سے بیٹھی۔

”تو وہ ہمیشہ سے مجھ پہ نظر رکھے ہوئے تھا۔“ وہ بولی تو آواز میں تقاضا تھا۔ جنین نے ہاتھ روک کر اس کی آنکھوں میں دیکھا۔

اسے برا نہیں لگا تھا۔ اسے ناز ہوا تھا۔

”آپ تو کسی اور کی بھی نظر میں ہیں۔“

”کس کی؟“ وہ چونکی۔

”ہاشم کی!“ وہ بولی تو اندر دل گیلی لکڑی کی طرح سلگ گیا۔ آواز کا پنی۔ آنکھوں میں کرب سا ابھرا۔ دل کھویا تھا اور واپس حاصل بھی کر لیا تھا مگر کھونے کا درد اور واپسی کے جتن کی اذیت آج بھی ویسی تھی ہی۔

”ہاشم کا کیا ذکر؟“ آبدار نے غور سے اسے دیکھا۔ وہ حیران ہوئی تھی۔ جنین چند لمحے اسے دیکھتی رہی۔ انہی کھوجتی رشک بھری

نظروں سے۔ پھر لبوں سے پھسلا۔

”کیا ہے آپ میں جو اسے کہیں اور دیکھنے ہی نہیں دیتا۔“

آبدار ہلکا سا مسکرائی، پھر آگے کو ہوئی اور حنہ کی سادہ چمک دار آنکھوں میں جھانکا۔ ”چھوٹی لڑکی، کیا تمہیں ہاشم پہ کرش ہے۔“

جنین اسی طرح اسے دیکھے گی۔ بولی کچھ نہیں۔ البتہ اس کے رخسار گلابی ہوئے تھے۔

”ہاشم کو متاثر کرنے کے لئے سامنے والے میں ”کلاس“ ہونی چاہیے۔“ وہ پیچھے کو ٹیک لگاتے ہوئے خبردار کرنے کے سے انداز

میں گویا ہوئی۔ ”خوبصورتی ہونی چاہیے۔ متاثر کن اسٹائل ہونا چاہیے۔ ذہانت اور اعتماد ہونا چاہیے۔ ایسی لڑکی جو اس کی کہنی تھام کر جب چلے تو

ایک دنیا اس کو دیکھے۔ وہ ڈھیروں دولت اور جاہ کی مالک ہو۔ اس کا اعلیٰ خاندان ہو۔ وہ شاہزادیوں جیسی ہو۔ وہ کیریئر وومن ہو۔ بڑے بڑے

میدان مارے ہوں اس نے۔ سیمینارز اور ورکشاپس میں تقریر کرتی ہو تو ایک دنیا اس سے متاثر ہوتی ہو۔ اس سے کم یہ وہ کبھی راضی نہیں ہوتا۔

شہرین اپنی جوانی میں ایسی ہی تھی۔“

”اور آپ بھی ایسی ہی ہیں۔“ وہ اسے تکتے ہوئے بے خودی کے عالم میں بولی تھی۔ آبدارزاکت سے مسکرائی۔

”میں تمہارا دل نہیں توڑنا چاہتی، مگر تم ایسی بالکل بھی نہیں ہو۔ وہ تمہیں کبھی نہیں چاہے گا۔ وہ ہر کسی کو نہیں چاہ لیتا۔“

حنین ہلکا سا مسکرائی۔ ”مجھے اس کی خواہش بھی نہیں ہے، میرے لئے یہی کافی ہے مجھ سے فارس غازی محبت کرتے ہیں اور وہ ہر کسی سے محبت نہیں کر لیتے۔ بڑے جتن کرنے پڑتے ہیں ان کی محبت، دوستی اور اعتماد جیتنے کے لئے۔ وہ مجھے اپنی ”ٹیم“ کہتے ہیں۔ میں اداس بیٹھی ہوں تو محسوس کر لیتے ہیں اور میں خوش بیٹھی ہوں تو میری خوشی ہمیشہ بانٹتے ہیں۔ مجھے ایسی باتیں بھی بتا دیتے ہیں جو زمر کو نہیں بتاتے۔ میں خوش ہوں کہ میرے پاس زیادہ اچھے محبت کرنے والے ہیں۔“

آبدار کی مسکراہٹ پھبکی پڑ گئی تھی مگر اس نے لا پرواہی سے شانے اچکائے۔ ”تم ان کی بھانجی ہو۔ یہ نیچرل ہے۔“

”آپ یہ کہہ رہی ہیں کہ میرے اندر محبت لینے والی کوئی خوبی نہیں ہے؟“

”میرا تم سے کیا مقابلہ ہے!“ وہ مسکرا دی اور پھر شانے اچکائے۔ عجب ادائے بے نیازی تھی۔

”تو پھر مجھے وہ ثبوت نہیں دیں گی آپ؟“ حنین پلیٹ پرے دھکیل کر ٹشو سے ہاتھ اور لب صاف کرتے ہوئے بولی۔ آبدار نے

مسکرا کر نفی میں گردن ہلائی۔

”فارس غازی سے کہو، اگر وہ اسے چاہیے تو مجھ سے خود آ کر لے۔ میں دے دوں گی مگر صرف اسی کو۔ تم میرے پیر بھی چھو، تو میں

تمہیں نہیں دوں گی۔“

”آپ کی مرضی ورنہ میں تو آپ کے پیر چھونے والی تھی!“ حنین مایوسی سے اٹھ کھڑی ہوئی اور پرس کندھے پہ لٹکایا۔

”کھانا اچھا تھا مگر اتنا اچھا نہیں۔ اٹالین میں دیسی سٹچ آ رہا تھا۔ بل آپ ادا کر دیجئے گا۔ میں تو ویسے بھی کسی قابل نہیں۔“ اور

کندھے اچکا کر مڑ گئی۔ آبدار نے سر جھٹکا۔ اس کی نظروں نے دور جاتی حنین کا آخر تک پیچھا کیا تھا۔ پتہ نہیں کیوں آخری باتوں میں طنز سا محسوس ہوا تھا۔

بل پے کرنے کے بعد اس نے کریڈٹ کارڈ واپس رکھنے کے لئے پرس کھولا تو ایک دم ٹھنک گئی۔ اوپر کا سانس اوپر اور نیچے کا نیچے رہ گیا۔

پرس کی اندرونی زپ کھلی تھی اور وہ خفیہ جیب خالی تھی۔ وہ خفیہ جیب جس میں اس نے وہ ٹائی پن ڈرائیو رکھی تھی۔

”کدھر گئی!“ آبدار بدحواسی سے پرس کو کھنگالنے لگی۔

باہر پارکنگ میں فارس کی کار کفرنٹ ڈور کھول کر حنین اندر بیٹھی اور ٹائی پن کیمرہ اس کی طرف بڑھا دیا۔

”چارمنٹ بھی نہیں لگے مجھے۔ پہلے اس کا پرس کھلوا دیا۔ پھر جب وہ آپ سے بات کرنے کے لئے سائیڈ پر گئی تو اسے نکال لیا۔ مجھے

لگا تھوڑی احتیاط سے چھپائے گی اسے مگر وہ محترمہ تو اپنے شاہانہ زعم میں کافی لا پرواہ ثابت ہوئی ہیں۔ اب بیٹھ کر سوچ رہی ہوگی کہ کون کتنا

قابل ہے۔ ہونہہ۔“ خفگی سے بڑبڑاتی وہ بولی تھی۔ فارس نے ایک ہاتھ میں ننھا کیمرہ پکڑا اور دوسرے سے ڈرائیو کرتا کار آگے لے گیا۔

تھوڑی دور جا کر اس نے گاڑی کی چھت پہ لگی لائٹ آن کی اور غور سے اس ڈیوائس کو دیکھا۔ پھر جیب میں رکھ دی۔

”ویسے آپ خود بھی ان سے مل کر یہ لے سکتے تھے۔“ کافی دیر بعد حنین ونڈ اسکرین کے پارنگا ہیں جمائے سوچتے ہوئے بولی۔

”جب آپ کو یہ معلوم ہو حنین کہ کسی سے آپ کا ملنا یا بات کرنا آپ دونوں کو فتنے میں مبتلا کر سکتا ہے تو پھر اس راستے سے ہی احتراز

برتنا چاہیے۔ یہ نہیں کہ بہانے بہانے سے اس سے ملا جائے اور خود کو مصافحیاں دی جائیں کہ یہ آخری بار ہے اس دفعہ بات کر کے اس قصے کو ختم

کرنا ہے میں نے۔ ایسے نہیں ہوتا۔ جب تعلق توڑنا ہوتا ہے تو کسی خدا حافظ کسی الوداع کے بغیر اسی لمحے توڑا جاتا ہے۔“ وہ سادہ سے انداز

میں کہہ رہا تھا۔ حنین کو بہت کچھ یاد آیا مگر بظاہر بشاشت سے بولی۔

”صاف کہیں نا۔ بیوی سے ڈرتے ہیں آپ۔“

”بیوی سے کون نہیں ڈرتا یا!“ اس نے جھرجھری سی لی۔ وہ ہنس دی۔ پھر سڑک کو دیکھ کر بولی۔ ”اب ہم کہاں جا رہے ہیں؟“

”تمہیں گھر ڈراپ کر کے میں فاطمی صاحب کے پاس جا رہا ہوں۔“

حنین بالکل ٹھہر گئی۔ ”الیاس فاطمی۔ وارث ماموں کا باس؟“ یہ نام ذہن میں پانچ سال سے بیٹھا ہوا تھا۔

”ہوں۔ وہ witness list میں ہے۔ اس لئے مجھے اس سے ملنا ہے مگر سنو۔ گھر جا کر زمر کو مت بتانا کہ میں اس سے ملنے گیا

ہوں۔“ یاد دہانی کرائی۔

”تو انہیں کیا بتاؤں آپ کس سے ملنے گئے ہیں۔“

”جس سے تم مل کر آ رہی ہو۔“ وہ محظوظ ہوا تھا۔

حنین کے ابرو خفگی سے بھنچے۔ ”اس mean حرکت کو کیا کہوں میں؟“

”اسے تم Farcisism کہو۔ خیر سے زمر بی بی یہی ڈیزر رو کرتی ہیں۔ اب اترو۔“ گھر آ گیا تھا۔ فارس نے اس کو مسکرا کر

اترنے کا اشارہ کیا۔ حنین خفا سی اتر گئی۔ وہ مسکراتے ہوئے کار آگے لے گیا۔ اسے جیسے سوچ کر ہی مزہ آ رہا تھا۔



شدت غم میں بھی زندہ ہوں تو حیرت کیسی؟ کچھ دیے تند ہواؤں سے بھی لڑ جاتے ہیں

وہ ایک عجیب رات تھی۔ بے چین۔ مضطرب۔ ڈھیر سارا ذہنی دباؤ لئے ہوئے۔

وہ سونیا کی سالگرہ میں جانے سے پہلے وارث سے ملا تھا۔ حنین اس کے ساتھ تھی۔ اسے حنین کو اس کی کسی دوست سے ملوانے جانا

تھا۔ یہ بھی ایک بہانہ تھا۔ زمر سے ملنے کا بہانہ نہ ڈھونڈنے کا بہانہ۔ جب کوئی تعلق نہیں رکھنا تو کیا بار بار اس کا سامنا کیا جائے؟ یہی سوچ کر وہ

فرار اختیار کر رہا تھا۔ حنین کار میں بیٹھی تھی اور وہ باہر کھڑا تھا۔

وارث سے اس کی بات تب ہی ہوئی تھی۔ وہ کچھ پریشان تھا۔ ظاہر نہیں کر رہا تھا مگر پریشان تھا۔

”میرا باس مجھ سے استعفیٰ مانگ رہا ہے۔“

اس وقت لوگ آس پاس تھے۔ وہ جلدی میں تھا۔ اس کو سمجھا نہیں سکتا تھا۔ اتنا وقت ہی نہیں تھا۔ مگر اس نے بار بار کہا تھا۔

”تم انتظار کرو۔ میں کرلوں گا سب کچھ ٹھیک۔ بس تم استعفیٰ نہیں دو گے۔“

آخری دفعہ جو اس نے وارث کا چہرہ دیکھا اس پہ ایک تسلی سی تھی۔ سخت پریشانی کے درمیان موہوم سی تسلی۔ ایک مان۔ اعتبار سا تھا

کہ فارس سنبھال لے گا۔ اور وارث سرکواثبات میں خم دیتے ہوئے اپنی کار کی طرف مڑ گیا تھا۔ یہ وہ آخری دفعہ تھا جب اس نے اس کا چہرہ دیکھا

تھا۔ زندہ چہرہ۔

وہ حنین کو ہونٹ لے آیا۔ اس کی دوست سے پے در پے سوالات کرتے ہوئے بھی اسے مسلسل کوفت ہو رہی تھی۔ ذہنی طور پہ وہ پتہ

تھا۔ وارث کے مسئلے میں انکا تھا۔ سالگرہ کی تقریب میں واپس آ کر بھی وہ ایسا ہی الجھا ہوا تھا۔ زرتاشہ کو ہاشم نے کچھ کہہ دیا تھا وہ اس پہ خفا ہو

رہی تھی۔ فارس کا کھولتا دماغ مزید ایلنے لگا تھا۔ اسے خود بھی نہیں یاد اس رات اس نے کس کس کو جھڑکا تھا۔ علیشا، حنین، زرتاشہ، ہاشم۔ سارا غصہ۔

اور چڑچڑاپن اس لئے تھا کہ وہ وارث سے نہیں مل سکا تھا۔ اسے ٹھیک سے سمجھا نہیں سکا تھا۔

زرتاشہ آف موڈ کے ساتھ سوئی تھی۔ وہ مسلسل وارث کو کال کر رہا تھا مگر اس کا فون آف تھا۔ اس رات وہ نہیں سویا۔ بالکونی میں بیٹھا

رہا تھا۔ پیر لہجے کے میز پر رکھے وہ سوچے جا رہا تھا۔ سامنے ہاشم کے کمرے میں ایک لیپ آن تھا۔ پردوں کی چھری سے صاف دکھائی دیتا تھا ہاشم بھی صوفے پر لمبے پیر کر کے بیٹھا سگریٹ پھونک رہا تھا۔ اس کی آنکھیں سرخ تھیں اور وہ کسی اور ہی حالت میں لگتا تھا۔ فارس پھر بالکونی میں ٹہلنے لگا۔ دائیں سے بائیں۔ بائیں سے دائیں۔ وہ بے چین تھا۔ جانے کون سی چیز سکون نہیں دے رہی تھی۔ دل خراب تھا۔ دماغ بھی ٹھیک نہیں تھا۔ کیا کرے۔ کس سے کہے۔

وہ عجیب بھاری سی رات تھی۔ گویا دل پہ کوئی بھاری سل پڑی ہو جس کو اٹھائے تو کیسے اٹھائے؟ گرائے تو کیسے گرائے؟ کوئی سرا ہاتھ نہ آتا تھا۔ صبح صادق ابھی ٹھیک سے طلوع بھی نہیں ہوئی تھی جب اس نے بنا کچھ کھائے پئے حتیٰ کہ منہ دھوئے بغیر چابی اٹھائی اور باہر نکل گیا۔ اسے وارث سے ملنا تھا۔ جلد از جلد۔ کہیں دیر نہ ہو جائے۔ کہیں کچھ ہونہ جائے۔ عجیب سے واہے آتے تھے ذہن میں۔ مگر وارث اپنے ہاسٹل کے کمرے میں نہیں تھا۔ صرف اس کا جسم تھا۔ نکلنے سے جھولتا۔ وہ بھاگا اور اس کے پیر پکڑ لئے، گردن کو سہارا دیا، مگر یہ گردن ٹولنے کئی گھنٹے بیت چکے تھے۔ وہ اب نہیں رہا تھا۔

اگلے چند دن یوں گزرے گویا آنکھوں کے سامنے لال دھند سی چھائی ہو۔ عجب کرب تھا، عجب درد تھا۔ پہلے دن وہ صدمے سے چپ رہا تھا۔ وارث کی بیٹیوں کو روتے دیکھتا رہا۔ ویران آنکھوں سے سب دیکھتا رہا۔ ویران دل سے سنتا رہا۔ پھر جب وہ وارث کی بیٹی کے ساتھ اس کی قبر کے سامنے بیٹھا تو اس روز سارے احساسات جاگنے لگے تھے۔ غم پہ غصہ غالب آنے لگا تھا، اتنا کہ لگتا تھا دل پھٹ جائے گا۔ تب اس نے عہد کیا تھا۔ قسم کھائی تھی۔ کہ وہ انتقام لے گا۔ شاید تب وہ انتقام کو انصاف کے مترادف سمجھتا تھا۔ وہ ضرور اپنے بھائی کے خونوں کو کیفرِ کردار تک پہنچائے گا، اس کا عہد تھا خود سے۔ اور جتنا وہ اس بارے میں سوچتا تھا، ازلی غصہ عود آتا تھا۔ دل چاہتا تھا ساری دنیا کو تہس نہس کر دے۔ جلا کر رکھ کر دے۔ کوئی راستہ دکھائی نہ دیتا تھا۔ عقل پہ پڑا سرخ پردہ اتنا گھنا تھا کہ سارا منظر دھندلا دیتا تھا۔

وہ اور سعدی زمر کے پاس گئے۔ اب اسے پراہ نہ تھی کہ وہ اس کی کون تھی۔ اب صرف یہ اہم تھا کہ وہ کون تھی۔ وہ پراسیکیوشن آفس میں ایک اہم عہدے پر تھی۔ وہ اس کیس کو دیکھ سکتی تھی، وہی کچھ کر سکتی تھی۔ مگر اس کا رویہ بھی خشک سا تھا۔ وہ جیسے چھٹی لے کر جانے کے بعد زبردستی واپس بلائی گئی تھی۔ اس کے لئے تو یہ روز کی بات تھی۔ آج ایک قتل ہوا تو آج دو۔ وہ بے تاثر انداز میں معمول کا کام کرتی رہی۔ ابتدا اس نے فارس پہ شک سے کی۔ اس وقت وہ غصے میں اتنا اندھا ہو جانے والا آدمی تھا کہ زمر بی بی کے انداز پہ اس کا دماغ کھول کھول اٹھ رہا تھا۔ وہ غیر جانبداری سے اپنا کام پنپا رہی تھی مگر وہ مضطرب تھا، بے چین تھا۔ وہ چاہتا تھا جلد از جلد قاتل پکڑا جائے۔ وہ یہ نہیں سمجھ پارہا تھا کہ وہ پولیس آفیسر نہیں ہے جسے چودہ دن میں تفتیش مکمل کرنی ہو اور چالان جمع کروانا ہو، وہ وکیل ہے اور وکیلوں کی تفتیش تو مہینوں، سالوں چلتی ہے۔ ان دنوں وہ کچھ بھی نہیں سمجھ سکتا تھا۔ کوشش کے باوجود بھی نہیں۔ دماغ پہ چڑھی سرخ دھند نے سوچنے سمجھنے کی صلاحیت تک سلب کر دی تھی۔ اسے سب سے زیادہ غصہ زمر پہ آ رہا تھا۔ ملال یا صدمہ نہیں۔ صرف غصہ۔ وہ اس پہ کیوں شک کر رہی تھی؟ ٹھیک ہے وہ اسے اپنی ایل بی بانی سے ملوادے گا، مگر وہ اس پہ شک کر کے اچھا نہیں کر رہی تھی۔ وہ یہ نہیں سمجھ پارہا تھا کہ زمر سب سے پہلے اس کو ہر شک اور شبہ سے پاک کر کے پھر آگے بڑھنا چاہتی ہے تاکہ کوئی اس پہ انگلی نہ اٹھائے کیونکہ وارث کا موبائل اور پچھنڈا اسی کی کار سے ملا تھا، مگر سرخ دھند اسے کچھ سوچنے نہیں دیتی تھی۔ کوئی اس پہ شک کیسے کر سکتا ہے؟ سب اندھے ہیں کیا؟ وہ اپنے بھائی کا قاتل کیسے ہو سکتا ہے؟ یہ ایسا ”ریش“ تھا جس پہ فارس غازی کے خیال میں کوئی یقین نہیں کر سکتا تھا اس لئے اس نے اس امکان کو ذہن سے خارج کر رکھا تھا۔ مگر یقین کرنا کسے تھا؟ صرف شک ہی کافی ہوتا ہے۔ آدمی کو ”ملزم“ صرف شک بناتا ہے۔ یقین تو مجرم بناتا ہے۔ وہ ملزم بننے جا رہا تھا اور وہ خود اپنی قسمت سے لاعلم تھا۔ سارا دھیان صرف ایک چیز میں اٹکا تھا۔ وارث کا باس۔ الیاس فاطمی۔ صرف وہی جانتا ہے کہ وارث کو کس نے اور کیوں مارا ہے۔

کشتی جاں ہے کہ ڈوبے چلی جاتی ہے فراز اور ابھی درد کا دریا نہیں طغیانی پر
الیاس فاطمی اپنی اسٹڈی میں بیٹھا تھا۔ کمپیوٹر کے سامنے فائلوں کا انبار لگا پڑا تھا جس کے صفحات کا وہ اسکرین پر نظر آتے ہندسوں
سے موازنہ کر رہا تھا۔ اسٹڈی میں سفید بنیاں چلی تھیں۔ کھڑکی کے بلاسٹڈ بند تھے۔ پیچھے ریکس میں ترتیب سے رکھی کتابیں نظر آتی تھیں۔ وہ
عینک لگائے کام میں پوری طرح منہمک تھا مگر اس آواز نے اسے چونکا دیا تھا۔ کوئی آہٹ سی تھی شاید۔

وہ چونک کر آگے پیچھے دیکھنے لگا۔ پھر عینک اتار کر فائل پر دھری اور کرسی سے اٹھا۔ احتیاط سے ادھر ادھر دیکھتا باہر آیا۔ راہداری اور
سیڑھیاں نیم روشن تھیں۔ سارا گھر خاموش تھا۔ گہرے سناٹے میں ڈوبا تھا۔ لاؤنج، کچن، لابی اس نے باری باری ہر جگہ دیکھی۔
دروازوں کے لاکس اور کھڑکیوں کے بولٹس چیک کیے۔ سب مقفل اور پرسکون تھا۔ وہ سر جھٹکتا واپس اسٹڈی میں داخل ہوا، دروازہ بند کیا اور
جیسے ہی واپس گھوما اس کا دل اچھل کر حلق میں اٹک گیا۔

سامنے اس کی کرسی پر وہ بیٹھا تھا۔ پیر لہجے کر کے اس کی اسٹڈی ٹیبل پر رکھے تھے یوں کہ جو گرز فائلوں کو چھو رہے تھے اور ٹیک لگائے
بازوؤں کا تکیہ بنا کر گردن کے پیچھے رکھا ہوا تھا۔ نظریں اس پر جمی تھیں اور جب اسے متوجہ پایا تو سر کو خم دے کر سلام کیا۔
”کیا حال ہیں فاطمی صاحب؟“

فاطمی کی نظریں اس کے وجود سے ہوتی ہوئیں میز تک گئیں، جہاں بریٹا پستول رکھا تھا۔ فارس نے نظروں سے سامنے والی کرسی کی
طرف اشارہ کیا۔ فاطمی نہیں ہلا۔ وہ کھڑا رہا۔ اس کا ذہن ممکنہ آپشنز پر تیزی سے کام کر رہا تھا۔ ہاتھ ڈور ناب پر ہنوز جما تھا۔
”اگر میں تمہاری جگہ ہوتا تو چپ چاپ یہاں آکر بیٹھ جاتا کیونکہ اگر تم شور کر کے کسی کو بلاؤ گے تو بات پھیلے گی۔ ہاشم سنے گا تو سمجھے
گا کہ تم اور میں ملے ہوئے ہیں اور یہ صرف ایک کور آپ تھا، ایک بھونڈی کوشش جس سے تم اس پر یہ ثابت کر رہے تھے کہ تم مجھ سے نہیں ملے
ہوئے۔ وہ مزید تم پر شک کرے گا۔“

فاطمی نے ڈور ناب چھوڑ دیا۔ اسے خشمگین نگاہوں سے گھورتا ہوا وہ سامنے آیا اور کرسی کھینچی۔ ”کیا چاہتے ہو تم؟ ہاشم کو اپنی اور میری
کورٹ میں ہونے والی ملاقات کا جانے کس ڈھنگ سے بتایا ہے تم نے کہ وہ میری ایک ایک موڈ پر نظر رکھنے لگا ہے۔ اب کیا چاہتے ہو تم؟“
”بیٹھ جاؤ۔ اپنا ہی گھر سمجھو۔“ فارس نے پھر سے اشارہ کیا۔ اس کی سنہری آنکھوں میں سکون تھی تھا اور بے نیازی بھی۔ فاطمی چند
لمحے کھڑا رہا، پھر بیٹھ گیا۔ ایک گہری سانس لی۔ ”کیا چاہتے ہو تم؟“

”تم نے پرسوں کورٹ میں پیش ہونا ہے۔ میں چاہتا ہوں کہ تم وہاں سچ بولو۔“

”میرا اس کیس سے کوئی تعلق نہیں ہے۔“ وہ جھڑک کر بولا تھا۔

”تعلق تو ہے، اور تم کورٹ میں اس کے بارے میں بتاؤ گے اور پھر تم....“ فارس نے جو گرز نیچے اتار لئے، آگے کوہو کر بیٹھا اور اس کی
آنکھوں میں جھانکا۔ ”تم اپنی جاب سے استعفیٰ دے دو گے۔“

فاطمی کی آنکھیں پہلے حیرت اور پھر ناگواری سے پھیلیں۔ ”میں استعفیٰ کیوں دوں؟“

”کیونکہ میں ایسا کہہ رہا ہوں۔ کیونکہ میں ایسا چاہتا ہوں۔ کیونکہ میں تمہارے کیس کا جج، جیوری اور جلا دہوں۔“ وہ سرد پیش سے

لدی آنکھیں اس کے چہرے پر گاڑھے بولا تھا۔ ”آج میں تم سے استعفیٰ مانگ رہا ہوں الیاس فاطمی۔“

”اور اگر میں نے ایسا نہ کیا تو کیا کرو گے تم؟ مجھے زہر دو گے؟ میری بیٹی کو مارو گے؟ تمہاری اطلاع کے لئے میں اسے باہر سیٹل کروا

چکا ہوں۔ وہ تمہاری پہنچ سے اب بہت دور ہے۔“ وہ حقارت سے بولا تھا۔

”مجھے تمہاری بیٹی سے کوئی سروکار نہیں ہے۔ مگر ہاں تمہارے بیٹے سے ہے۔ تمہارا ڈاڈا بیٹا جس کی کار کے لئے تم نے میرے

بھائی کو مصلوب کیا تھا۔ جو باوجود کوشش اور سفارشوں کے مقابلے کا امتحان پاس نہیں کر سکا اور آج کل اسی پرائیوٹ فرم کو چلا رہا ہے جسے اس نے دوڑھائی سال پہلے بنایا تھا۔ مجھے تمہارے بیٹے سے سروکار ہے۔“

”کیا کرو گے تم میرے بیٹے کا؟“ وہ چونکا تھا مگر ڈرا نہیں۔

”سپیل۔ میں اس کے کمرے میں اسے پکھے سے لٹکا کر اس کی گردن توڑ دوں گا۔ جان کے بدلے جان۔ گردن کے بدلے گردن۔ اب فیصلہ تم نے کرنا ہے۔“ پستول اٹھا کر جیب میں اڑسا اور اٹھ کھڑا ہوا۔ ایک لمحے کے لئے بھی ایسا فاطمی سے نظریں نہیں ہٹائیں۔

”تم ایسا نہیں کرو گے۔ میرے بیٹے کا کوئی قصور نہیں ہے۔“ وہ بے تابی سے بولا مگر ڈرا اب بھی نہیں تھا۔

”میں نے کہا نا، فیصلہ تمہیں کرنا ہے۔ عدالت میں سچ بولو ورنہ تمہیں تمہارے لاڈلے بیٹے کی لاش بہت جلد پکھے سے جھولتی ملے گی۔“ پھر ہاتھ ماتھے تک لے کر سلام کیا۔

”پھر ملتے ہیں۔“ اور دروازے کی طرف بڑھ گیا۔ چند لمحے بعد ویسا ہی سناٹا چھا گیا۔ ایسا فاطمی اسی طرح بیچارہا۔ اس کے چہرے پر غصہ بھی تھا اور تفکر بھی۔ مگر خوف نہیں تھا۔ اسے معلوم تھا کہ اسے کیا کرنا ہے۔

فارس اس ہاؤسنگ سوسائٹی کی تاریک اسٹریٹ میں قدم اٹھاتا آگے بڑھ رہا تھا جب جیب میں رکھنا فون تھر تھرایا۔ اس نے چلتے چلتے اسے نکالا۔ اسکرین دیکھ کر لب مسکرا اٹھے۔ اس نے فون کان سے لگایا۔

”جی۔ حکم!“

”کہاں ہو؟“ خفا خفا سا پوچھا گیا۔

”اسی کے ساتھ ہوں۔“ وہ مسکراہٹ دبا کر بولا۔

زمر خاموش ہو گئی۔ پھر لہجہ سرسری سا بنایا۔ ”مجھے پوچھنا تھا کہ.....“

”بڑا اچھا ریسیورانٹ ہے یہ۔ پہلے بھی آیا ہوا ہوں میں یہاں، مگر آج زیادہ خوبصورت لگ رہا ہے۔ پتہ نہیں کیوں۔ ہاں تم کیا کہہ رہی تھیں۔“

زمر نے ضبط سے گہری سانس لی۔ ”میں تم سے پوچھ رہی تھی کہ تمہاری بلیو والی شرٹ.....“

”یاد رہے بہت اچھا کھانا ہے ادھر کا۔ اور یہ کینڈلز بھی بہت اچھی ہیں۔ یا شاید میرا موڈ اچھا ہے۔ پتہ نہیں کیوں، میں کافی انجوائے کر رہا ہوں۔“

”فارس!“ اس نے بمشکل ابلتے غصے کے اوپر بند باندھا۔ ”کل کے لئے تمہارے کون سے کپڑے استری کروانے ہیں اگر تم بتا دو تو میں صداقت کو.....“

”تم ایسے ہی اس لڑکی کو اتنا غلط سمجھتی ہو۔ ایک معصوم سی خواہش تھی اس کی یہاں کھانا کھانے کی۔ اور وہ میں نے پوری کر دی۔“

”اس نے تمہیں وہ ثبوت دیا یا نہیں۔“ وہ تیزی سے بولی۔

”اوہ۔ وہ تو میں بھول گیا۔ اصل میں باتوں میں اتنا لگن ہو گیا تھا کہ.....“

”تم!“ زمر کا بس نہیں چل رہا تھا اس کو فون کے اندر سے ہی شوٹ کر دے۔ ”تم نا آج رات گھر نہ آنا۔“

”مطلب اجازت دے رہی ہو اس کے گھر رکنے کی۔“ سادگی سے پوچھا تھا۔ زمر نے آنکھیں میچ کر کنپٹی سہلائی۔ پھر آنکھیں کھولیں اور تکیے لہجے میں گویا ہوئی۔

”تمہارے کپڑے اب میں کوئی استری دستری نہیں کروا رہی۔ خود کرنا۔ ہونہ۔“ اور فون کھٹ سے رکھ دیا۔ اس کا چہرہ تہمتار ہاتھا اور تنفس تیز تیز چل رہا تھا۔

”دو نمبر آدمی!“



اب کیا فریب دیجئے اور کس کو دیجئے..... اب کیا فریب کھائیے... اور کس سے کھائیے

انگلی صبح شہر پہ اتری تو ایسی گرم اور جس آلود کہ گویا پتھروں کو بھی پگھلا دے گی۔ مقامی چھٹی کی وجہ سے سارہ کو آفس نہیں جانا تھا۔ وہ یونہی سستی سے بستر میں لیٹی رہی۔ اے سی بھی بند نہیں کیا۔ اہل اور نور کب کی اٹھ چکی تھیں اور یقیناً اس وقت ناشتہ کر رہی تھیں۔ سارہ تکیے پہ سر رکھے، چھت کو تکتی رہی۔ رہ رہ کر مز اور فارس پہ غصہ آ رہا تھا۔ کوئی بھی اس کو سمجھنے کی کوشش نہیں کر رہا تھا۔ سب خود غرض بنے ہوئے تھے۔ وہ اپنی ہی سوچوں میں ڈوبی کبھی خفگی سے کسی دور غیر مرئی نقطے کو دیکھتی، کبھی سر جھٹکتی۔ اسے ساری دنیا سے شکایتیں ہو رہی تھیں۔

وہ سستی صبح قریبی شہروں پہ بھی طلوع ہو رہی تھی، البتہ پشاور کے جس پلازہ پہ سورج اس وقت اپنی ساری حدت برسا رہا تھا اس میں موجود لوگ کہیں سے بھی سست نہیں لگتے تھے۔ زیر تعمیر پلازہ کے سینٹ زدہ ستون اور پے در پے منزلوں پہ لگے مٹی اور بجری کے ڈھیر سے ایک طرف نظر ڈالو تو ایک بالائی منزل پہ ہاشم کا دروازہ کھٹا دیتا تھا۔ وہ پلازہ کے ایک وسیع و عریض ہال کے دہانے پہ کھڑا تھا جس کی کھڑکی کی جگہ خلا تھا۔ (ابھی چار دیواری، دروازے، کھڑکیاں تعمیر نہیں ہوئے تھے، صرف ڈھانچہ سائستونوں کے ذریعے کھڑا تھا۔) اور اس وسیع خلا سے گویا نیچے سارا شہر دکھائی دیتا تھا۔

ہاشم نیچے نظر آنے منظر سے بے نیاز، برہم موڈ میں کھڑا تھا۔ نیوی بلیو کوٹ پہننے بال جیل سے جمائے وہ ماتھے پہ بل لئے سامنے والے شخص کو گھور رہا تھا جو کان کھباتے ہوئے کہہ رہا تھا۔

”یہ آپ سے کس نے کہا کہ ہم آپ پہ اعتماد نہیں کرتے یا آپ کا متبادل ڈھونڈ رہے ہیں؟“

”لوگ باتیں کر رہے ہیں۔“ وہ دانت پہ دانت جما کر بولا تھا۔

”کاردار صاحب ایسا کچھ نہیں ہے۔ ہمیں آپ کے ساتھ ہی کام کرنا ہے۔ ہاں یہ ٹھیک ہے کہ اس سعدی یوسف ٹرائل سے آپ کی پوزیشن خراب ہوئی ہے لیکن ہم آپ کے دوست ہیں، آپ کو مشکل سے نکالنے کے لئے ہر ممکن تعاون کریں گے۔“

”تو پھر ٹھیک ہے۔“ وہ سنجیدگی سے بولا تھا۔ ”مجھے اس لڑکے سعدی یوسف کو دہشت گرد ثابت کرنا ہے۔ اس کی سب سے بڑی کوالٹی یہ ہے کہ وہ صرف تھر کول کا انجینئر نہیں تھا، وہ ایک راکٹ سائنٹسٹ تھا، جس کا مطلب یہ ہے کہ وہ میزائل ٹیکنالوجی کے معاملے میں بہت اچھا ہے۔ ایسے لوگ ماچس کی ڈبلی سے بھی بم بنا سکتے ہیں۔ مجھے اس کو ٹی ٹی پی کا بم میکرو ثابت کرنا ہے اور آپ کو میری مدد کرنی ہوگی۔“

”ہو جائے گا ثابت، آپ فکر ہی نہ کریں۔ آپ بتائیں آپ کو ہم سے کیا چاہیے۔“ وہ پوری ذمہ داری سے اسے یقین دلانا ہاتھا.....

سینکڑوں میل دور.... اسلام آباد میں سارہ اپنے کمرے سے بے دلی سے نکلی تھی۔ بالوں کو جوڑے میں باندھا اور پیروں کو نرم فر کے بنے چپلوں میں گھسیٹی وہ سست روی سے ڈائنگ ٹیبل تک آئی۔ ذکیہ بیگم پچھلے چند دنوں سے کسی فوننگی کے باعث گاؤں گئی ہوئی تھیں۔ آج کل میں واپسی تھی۔ ان کے بغیر گھر اداس لگتا تھا۔

ملازمہ اسے دیکھتے ہی ناشتہ پوچھنے لگی۔

”بچوں نے ناشتہ کیا ہے؟“ وہ پھلوں کی ٹوکری سے مطلوبہ پھل ڈھونڈتے ہوئے بولی تھی۔

”جی کر لیا تھا۔“

”ابھی کہاں ہیں؟“

”باہر لان میں کھیل رہی ہیں۔“

”اتنی گرمی میں کون سا کھیل کھیل رہی ہیں؟ ویسے تو سارا دن موبائل اور ٹیلیٹ ہوتے ہیں ہاتھ میں۔ جاؤ ان کو اندر لے کر آؤ۔“ وہ خفا ہوئی تو ملازمہ فوراً باہر کو لپکی۔

سارہ سیل فون پہ انگلی نیچے پھیرتی ای میلز دیکھنے لگی، دوسرے ہاتھ میں سبب تھا جسے وہ کھا رہی تھی، تبھی ملازمہ دوڑتی ہوئی آئی۔

”ڈاکٹر صاحبہ.... ڈاکٹر صاحبہ....“ سارہ نے چونک کر چہرہ اٹھایا۔ وحشت زدہ بوکھلائی ہوئی ملازمہ ہانپتی کانپتی اس کی طرف آ رہی تھی۔ سارہ کا دل جیسے کسی نے منھی میں لے لیا۔ سارے سارے سارے ڈر درست ثابت ہونے والے تھے۔

”بچیاں باہر نہیں ہیں۔ چوکیدار کہہ رہا ہے وہ ذرا دیر کو ہاتھ روم گیا تھا، پھر واپس آیا تو بچے نہیں نظر آئے، اس نے سمجھا اندر چلی گئی ہیں۔“

سب، سیل فون، ہر شے اس کے ہاتھ سے پھسلی تھی۔ وہ اسی طرح باہر بھاگی۔ اس کا چہرہ سفید پڑ رہا تھا، اور سانس رک رک کر آ رہی تھی۔

لان ویران پڑا تھا۔ برآمدہ خالی تھا۔ پورچ میں کھڑا چوکیدار افسوس سے ہاتھ مل رہا تھا۔ اور اس کے ہاتھ میں کچھ تھا بھی سہی۔ سارہ حواس باختہ سی اس کی طرف بھاگی۔

”کہاں ہیں اہل اور نور؟“ آواز گھٹی گھٹی سی نکلی تھی۔ وہ پاگلوں کی طرح آگے پیچھے دیکھ رہی تھی۔

”مجھے تو پتہ ہی نہیں چلا بیگم صاحب۔ یہ دیکھیں یہ گیٹ کے اندر پڑا ملا ہے۔“


سارہ نے تقریباً جھپٹنے کے سے انداز میں وہ کاغذ تھاما۔

”آپ کے بچوں کو آپ کی اجازت کے بغیر لے کر جانے کے لئے بہت معذرت مگر پرسوں کی تاریخ کو یادگار بنانے کے لئے یہ

ضروری تھا۔

٧ ٧ ٧

”اچھا! پرسوں... تاریخ!“ سارہ کا دل دورا ندر ڈوبتا جا رہا تھا۔ اس کی بیٹیوں کو کون لے کر گیا تھا۔۔۔ سب عیاں ہو گیا تھا۔



ٹو اگر سن نہیں پاتا تو مجھے غور سے دیکھ..... بات ایسی ہے کہ دھرائی نہیں جائے گی مورچال میں بھی وہ صبح سستی طلوع ہو رہی تھی۔ چھٹی کے باعث ندرت کو ریسٹوران جلدی جانا تھا اس لئے وہ کچن میں کھڑی حسینہ کو تیز تیز ہدایات دے رہی تھیں۔ ساتھ ہی پرس میں موبائل اور ہٹوہ بھی اڑس رہی تھیں۔

”آج ایک اہم برنچ اور پھر دو سالگرہ کی تقاریب ہیں، میں گھر چکر نہیں لگا سکوں گی۔ تم یوں کرنا کہ۔“

ان کی آواز باہر ڈانگ روم تک آرہی تھی۔ جہاں زمر لعلق سی کرسی پہ بیٹھی چائے کے گھونٹ بھرتی اپنا موبائل دیکھ رہی تھی۔ اور وہ

اس کے مقابل کہنیاں میز پہ نکا کر بیٹھا گ ہاتھ میں لئے آنکھیں اس پہ جمائے ہوئے تھا۔ پھر دفعتاً وہ کھنکارا۔ وہ نظر انداز کیے رہی۔

”کل رات میں....“

”ابا آپ نے اخبار پڑھ لیا تو مجھے دے دیں۔“ وہ کرسی پہ پیچھے کو گھومی اور لاؤنج میں بیٹھے ابا کو پکارا۔ وہ عینک ناک پہ لگائے اخبار

کھولے سر جھکائے جو ابابولے۔

”تم کب سے صبح اخبار پڑھنے لگیں۔ ساری خبریں تو موبائل پہ پڑھ لیتی ہو۔“
 فارس ہلکا سا مسکرایا۔ ”یہ دیکھنا چاہ رہی ہیں کہ شاید میری تیسری شادی کی خبر لگی ہو۔“ جہاں زمر نے مڑ کر اسے گھورا وہاں ابا نے بھی
 نظریں اٹھا کر اسے دیکھا۔ فارس کی مسکراہٹ سمٹ گئی۔ ”مذاق کر رہا تھا۔“ اور ذرا رخ موڑ کر چائے پینے لگا۔ (سارا خاندان ہی...)
 دفعتاً اس کا سیل فون بجنے لگا۔ اس نے عام سے انداز میں موبائل اٹھایا، پھر ذرا ٹھہرا۔ ”سارہ کا فون ہے۔“ ہلکا سا بڑبڑایا۔ زمر
 چونک کر اسے دیکھنے لگی۔

”شاید وہ witness prep کے لئے آنا چاہتی ہوں۔“ زمر کو اب بھی امید تھی۔
 فارس نے موبائل کان سے لگایا اور بشارت سے ہیلو کہا۔ دوسری طرف سے اس کے الفاظ سن کر اس کی رنگت بدلی۔ ابرو اکٹھے
 ہوئے۔ چونک کر زمر کو دیکھا۔ پھر ”جی... جی۔“ کرتا اٹھ کھڑا ہوا اور کمرے کی جانب بڑھ گیا۔
 کسی انہونی کا احساس تھا یا کیا؟ زمر اس کے پیچھے پلکی۔ جب تک وہ اندر آئی، وہ فون رکھ چکا تھا اور والٹ اور چابیاں اٹھا رہا تھا۔
 چہرے پہ شدید پریشانی تھی۔

”کیا ہوا؟“ فارس چند لمبے اسے دیکھتا رہا، پھر دبی آواز میں بولا۔
 ”وارث کی بیٹیاں... صبح صبح کوئی ان کو لے گیا ہے۔ سارہ بہت رو رہی ہیں۔ ہمیں ان کے پاس جانا ہوگا۔“
 ”اوہ میرے اللہ!“ اس کا دل دہل گیا تھا۔ ”میں ندرت بھا بھی کو...“ وہ مڑنے لگی تھی کہ فارس نے بازو سے پکڑ کر اسے روکا۔
 ”ان کو اور بڑے ابا کو کچھ بتانے کی ضرورت نہیں ہے۔ جنین اور اسامہ ویسے بھی سو رہے ہیں۔ خواہ مخواہ بات مزید بگڑے گی۔ صرف
 سعدی کو بلاؤ اور ہم تینوں وہاں جاتے ہیں۔ میں پولیس کو کال کرتا ہوں۔“ پھر وہ چابیاں اٹھائے باہر کو لپکا تھا۔



کیا سانحہ ہوا ہے، یہ آنکھوں کو کیا خبر..... منظر نہیں رہا کہ اجالا نہیں رہا
 دو پہر کا سورج آگ برسا برسائیں تھک رہا تھا۔ گویا سب کے دل اندر تک جلا ڈالے تھے۔ لاؤنج میں صرف سارہ کے رونے کی
 آواز آرہی تھی۔ ذکیہ بیگم مسلسل اسے چپ کرانے کی کوشش کر رہی تھیں، مگر وہ روئے جارہی تھی۔ زمر سامنے مغموم سی بیٹھی تھی اور سعدی بالکل
 خاموش سر جھکائے ہوئے تھا۔ وہ سارہ سے نظریں تک نہیں ملا پارہا تھا۔
 دفعتاً فارس موبائل جیب میں رکھتا اندر داخل ہوا۔

”ہمیں پولیس اسٹیشن جانے کی ضرورت نہیں ہے، پولیس اپنی پوری کوشش کر رہی ہے۔ مختلف جگہوں پہ ناکہ بندی کی جارہی ہے، سی
 سی ٹی وی کیمروں کی فوٹیج کے ذریعے پتہ چلائے جانے کی کوشش کی جارہی ہے کہ وہ کس کار میں سوار تھے۔ ایک دفعہ کار مل جائے تو پھر ان کو
 ڈھونڈنا آسان ہوگا۔“ پھر وہ اس کے سامنے بیٹھا جس کی آنکھیں رو رو کر گلابی ہو رہی تھیں۔
 ”سارہ ہم سب آپ کے ساتھ ہیں۔ ہم ان کو شام سے پہلے ڈھونڈ کر لے آئیں گے۔“
 سارہ نے بھیگی آنکھیں اٹھا کر اسے دیکھا۔ ”فارس میں اپنے بچوں کے بغیر کیا کروں گی۔ کیا اسے اللہ سے ڈرنے لگتا؟ وہ میرے
 بچے کیسے لے جاسکتا ہے۔“

”ہاشم سے ہر چیز کی امید کی جاسکتی ہے۔“ زمر نے جھرجھری لٹی تھی۔
 ”نہیں!“ سعدی نے سختی سے نفی میں سر ہلاتے چہرہ اٹھایا۔ ”ہاشم کسی کے بچے نہیں اٹھا سکتا۔ ہاشم... میرا مطلب ہے... وہ چھوٹے
 بچوں کو اس سب میں انوالونہیں کرے گا۔“

”تمہیں اب بھی ہاشم سے امید ہے۔“ زمر نے بے یقینی سے اسے دیکھا۔ ”وہ بچوں کو یتیم کر سکتا ہے دوسروں کی بہنوں کو استعمال کر سکتا ہے کسی کے بچے کو ہسپتال سے اغوا کر سکتا ہے، مگر ہاں وہ بچوں کو اٹھوا نہیں سکتا۔“

”پتہ نہیں۔“ سعدی نے سر جھٹکا۔

”اس نے نوٹ پہ اپنے نام کا حرف سائن کیا ہے سعدی۔“ سارہ روتے ہوئے بولی تھی۔ ”اور وہ نوٹ پر بند ہے، ہم اس سے کچھ ثابت نہیں کر سکتے، مگر وہ کسی سے نہیں ڈرتا۔ پھر اس نے فارس کو دیکھا۔“ پلیز میرے بچے واپس لا دو مجھے۔ کچھ کرو فارس۔“

”میں آپ سے کہہ رہا ہوں نا سارہ، وہ شام سے پہلے گھر ہوں گی۔ آپ تھوڑا سا حوصلہ کریں۔“ وہ اسے مسلسل تسلی دے رہا تھا۔

سعدی اٹھ کر ایک دم باہر نکل گیا۔ زمر چند لمحے بعد اس کے پیچھے گئی۔

وہ برآمدے میں رکھی کرسی پہ بیٹھا، دور آسمان کو دیکھتا کچھ سوچ رہا تھا۔ وہ بہت اداس لگتا تھا جیسے اس کا بہت کچھ سورج کی حدت میں بھاپ بن کر اڑ گیا ہو۔ کھو دیا ہو۔

”ہاشم ایسا کر سکتا ہے سعدی۔“

”ہاں واقعی۔ اس دنیا میں کوئی کچھ بھی کر سکتا ہے۔“ سعدی نے تلخی سے سر جھٹکا۔ وہ اس کے کندھے کے پیچھے کھڑی رہی، بیٹھی نہیں۔ اور وہ اسی طرح دور آسمان کو دیکھتا رہا۔

”تو تم نے دو لوگوں کی جان لی تھی!“ اس نے موضوع چھیڑا۔ سعدی کے اندر تک انی سی اتر گئی، مگر بہت ضبط سے اس نے اثبات میں سر ہلایا۔

”سیلف ڈیفینس۔“

”ہاشم تم پہ حملہ کروا سکتا ہے تو کچھ بھی کر سکتا ہے۔“

”وہ سب ہاشم نے نہیں اس کی ماں نے کروایا تھا۔“

”کیوں؟“ وہ چونکی۔ یہ بات اس کے لئے نئی تھی۔

”وہ مجھ سے خوفزدہ تھیں۔ میرے پاس ایک راز ہے ان کا۔“

”کیسا راز؟“ عقب سے آتے فارس نے پوچھا۔ وہ بھی اس بات پہ چونکا تھا۔ زمر نے مڑ کر اسے دیکھا۔ دونوں نے حیران نظروں


کا تبادلہ کیا، مگر سعدی اسی طرح بیٹھا رہا۔

”ابھی بتانے کا فائدہ نہیں ہے۔ اور اس وقت تو قطعاً نہیں۔“ پھر اس نے آنکھوں کو انگلیوں سے مسلا۔ ”مجھے سارہ خالہ کو کبھی یوں

فوس نہیں کرنا چاہیے تھا گواہی کے لئے۔ یہ سب میری غلطی ہے۔ یہ سب میری وجہ سے ہوا ہے۔ میں ذمہ دار ہوں اس سب کا...“

فارس نے اکتا کر اسے دیکھا۔ ”Will you please shut up?“ اور واپس اندر کی طرف مڑ گیا۔ ماحول ہنوز بوجھل تھا اور

وہ دونوں بالکل چپ کھڑے تھے۔ کہنے کو گویا کچھ بھی نہیں رہا تھا۔



کوئی بھی زعم، کوئی بھی دعویٰ نہیں رہا..... خود پر مجھے کسی کا بھی دھوکہ نہیں رہا

اس شام قصر کاردار میں رنگ و بو کا سیلاب سا نظر آتا تھا۔ سارے گھر اور سبزہ زار کے درختوں کو خوبصورت روشنیوں سے سجایا گیا تھا۔ وسیع و عریض لوگ روم اور ڈاننگ ہال میں سونیا کی سالگرہ کی themed party زور و شور سے جاری تھی۔ اگلے ہفتے سونیا کو اسکول ٹرپ کے ساتھ باہر جانا تھا اس لئے سالگرہ آٹھ دن پہلے منعقد کی گئی تھی۔ ایک کٹ چکا تھا۔ مہمان ٹولیوں کی صورت گھر کے اندر ادھر ادھر ٹہل

رہے تھے۔ امرکان میں لگے آئے لے کو درست کرتا سیکورٹی کے امور کا جائزہ لے رہا تھا۔ غرض معمول کی مصروفیات جاری تھیں۔ ایسے میں جواہرات مسکرا کر چند حضرات کو کہہ رہی تھی۔

”میں یقیناً اس دنیا کی خوش قسمت ترین عورت ہوں۔ جس کے دو جوان بیٹے اس کے دونوں بازو بنے ہوں، اس کا سہارا ہوں، اور ماشاء اللہ دونوں اپنے بزنس میں سیٹ بھی ہوں، اس سے زیادہ کئی کون ہوگا؟“ تقارح سے وہ کہہ رہی تھی اور سامنے والے تائید کر رہے تھے۔

ادھر ہاشم دو افراد سے ہنستے ہوئے باتوں میں مگن تھا۔ آنکھ کے کنارے سے وہ آبدار کو بھی دیکھ رہا تھا جو سب لوگوں کے درمیان بھی الگ تھلگ سی کھڑی دکھائی دیتی تھی۔ وہ بار بار اپنے موبائل کو دیکھتی، جیسے بور ہو رہی ہو۔ Aqua تقسیم کی پارٹی میں جہاں ہر شخص نے سمندری مخلوق جیسے کپڑے پہن رکھے تھے۔ (کیونکہ سونیا کا نیا کرش finding dori کے ٹریلر کے بعد سمندری مخلوق تھی) آبدار نے nemo کا نارنجی رنگ زیب تن کر رکھا تھا، مگر سرکار و مال سرخ ہی تھا۔ وہ اداس اور بور نظر آتی تھی۔ ہاشم گفتگو کو جاری رکھتے ہوئے سنبھلنے سے اسے ہی دیکھ رہا تھا۔ وہ خود مکمل سفید سوٹ میں ملبوس تھا اور سونیا کے پوچھنے پہ اس نے کہا تھا کہ وہ آنس برگ ہے۔ برف کا تودہ جو نیلے سمندر میں سراٹھا کر کھڑا ہوتا ہے۔ نہ پگھلتا ہے نہ ٹوٹتا ہے اور بڑی بڑی کشتیوں کو ڈوب دیتا ہے۔ سونیا اسے کافی دیر خاموش ہو کر دیکھتی رہی تھی۔

”میرا میسج ملا آبدار؟“ جواہرات کی آواز پہ آبی چونک کر مڑی۔ سامنے بنی سنوری مسکراتی ہوئی جواہرات کھڑی تھی۔ لباس شارک کے جیسا سلور تھا۔ اور آنکھوں میں بھی ویسی ہی تندہی تھی۔

”مل گیا تھا۔ اور میں نے اس ویڈیو کو تباہ کر دیا ہے۔ مکمل ختم۔ اب کوئی آپ کو اس کے ذریعے بلیک میل نہیں کر سکتا۔ اس لئے بے

فکر رہیے۔“ وہ بے زاری سے گویا ہوئی۔

”مجھے یقین نہیں ہے۔“ جواہرات بظاہر مسکرا کر بولی تھی۔

”تو میں کیا کروں؟“ وہ شانے اچکا کر اکھڑ سے انداز میں بولی تھی۔

یہاں سے ہاشم کو آوازیں نہیں سنائی دیتی تھیں مگر انداز سارے عیاں تھے۔ وہ ان دونوں کے بیچ کی ساری حدت محسوس کر سکتا تھا۔

سواپنے مصاحبین سے معذرت کر کے آبی کی طرف آیا۔

”ریڈ۔ تم ٹھیک ہو؟“ نرمی سے اسے پکارا۔ جواہرات اس کی آواز سنتے ہی آگے بڑھ گئی۔ البتہ آبی اسے دیکھ کر جبراً راسا مسکرائی۔

”ہاں۔ بالکل۔“ پھر ادھر ادھر دیکھتے ہوئے بولی۔ ”سونیا کی سالگرہ کی تقریبات کی بہت شہرت سنی تھی کراچی میں۔ یہ پہلی دفعہ ہے

کہ میں اس میں شرکت کر رہی ہوں اور۔ کافی لطف اندوز ہو رہی ہوں۔“

”مگر....“ وہ مسکراتے ہوئے اسے غور سے دیکھ کر بولا۔ ”مجھے ایسا لگتا ہے تم بار بار کسی کے میسج یا کال کے انتظار میں ہو۔“

آبی کی رنگت ذرا بدلی، مگر سنبھل کے مسکرائی۔ ”بابا نہیں آئے نا۔ تو سوچ رہی ہوں ان کے آنے کی امید رکھوں یا نہیں۔“

”اچھا۔“ اس نے سر کو خم دیا۔ مگر اسے یقین نہیں آیا تھا.... یہ تڑپ یہ بے تالی سب بہت عیاں تھا۔

دور کھڑی شہرین نے گلاس سے گھونٹ بھرتے ہوئے تیکھی نظروں سے اس منظر کو دیکھا تھا۔ ہاشم ایک نئی اڑان کی تیاریوں میں تھا۔

یوں شہری کا تعلق اس محل سے ٹوٹنے کے قریب تھا۔ یہ شاہزادی اسے کہاں داخل ہونے دے گی دوبارہ؟ اب وہ کیسے کم وقت میں زیادہ سے

زیادہ دولت سمیٹے، اس کا ذہن نا کام قسم کے تانے بانے بن رہا تھا۔ فرسٹریشن سی فرسٹریشن تھی۔ وہ کیا کرے؟



میں چاہتا ہوں دل بھی حقیقت پسند ہو سو کچھ دنوں سے میں اسے بہلا نہیں رہا

شام کے سایے گہرے ہو رہے تھے۔ سارہ کے لاؤنج میں بیٹھے افراد کی سوگواریت میں اضافہ ہوتا جا رہا تھا۔ کسی نے بتیاں نہیں

جلانی تھیں۔ پورچ اور ٹی وی کی روشنی نے ہی کمرے کو مدہم سا روشن، مدہم سا اندھیر کر رکھا تھا۔ ایسے میں فارس بیرونی دروازے سے داخل ہوا تو سعدی بے اختیار کھڑا ہوا۔ سارہ نے بھی امید سے اسے دیکھا۔ اس کے آنسو اب خشک تھے مگر آنکھیں سرخ تھیں۔ ان میں امید بھی تھی اور خوف بھی۔

”کیا ہوا؟ کچھ پتہ چلا۔“

فارس نے مایوسی سے نفی میں سر ہلایا۔

”کسی نے انہیں جاتے نہیں دیکھا، کسی جگہ نہیں ہیں وہ۔“

سارہ اسے دیکھتی رہی۔ پلکیں گرائیں نہیں۔ بس خشک آنکھیں اس پہ جمائے رکھیں۔ وہ سعدی کو کیس کی پراگریس بتا رہا تھا۔ پولیس کے ناکے، سی سی ٹی وی ٹریل، یہ وہ۔

”یہ سب تمہاری وجہ سے ہوا ہے۔“ ایک دم سارہ پھٹ پڑی تھی۔ سب نے چونک کر اسے دیکھا۔

”تم سب ذمہ دار ہو۔“ وہ گلابی آنکھوں سے نفرت سے فارس اور سعدی کو دیکھ رہی تھی۔

”تم لوگوں نے میرے بچوں کو ایک اور تجربے کی بھینٹ چڑھا دیا ہے۔ یہ سب تم لوگوں کی وجہ سے ہوا ہے۔ اسی لئے نہیں رکھتی تھی

میں تم سے کوئی تعلق۔ اسی لئے تمہاری طرف آنا جانا چھوڑ رکھا تھا، کیونکہ تم لوگوں کی وجہ سے میں مصیبت میں پڑوں گی، میرے بچے نقصان

اٹھائیں گے۔ تم لوگوں نے دکھایا ہے، ہمیں اس سب میں۔“

لاؤنج میں سناٹا چھا گیا۔ کوئی کچھ نہیں بول پارہا تھا۔

”سارہ، وہ بچوں کو نقصان نہیں دے گا، تھوڑا سا صبر کریں، ہم.....“ فارس نے کہنا چاہا۔

”صبر؟“ وہ ایک دم اٹھی، کٹن پرے پھینکا اور فارس کو دیکھ کر غرائی۔ ”کتنا صبر؟ آٹھ ماہ صبر کروں جیسے سعدی کی ماں نے کیا؟

آٹھ ماہ سے پہلے تو نہیں چھوڑیں گے وہ میرے بچوں کو۔ نہ کوئی کال آئے گی، نہ تاوان مانگا جائے گا۔ میں تو پہلے ہی نہیں دے رہی تھی گواہی،

پھر کیوں

اٹھا یا میرے بچوں کو۔“ آنسو پھر سے اس کی آنکھوں سے ٹپ ٹپ بہنے لگے تھے۔ ”میں نے تو بار بار کہا تھا سب کو کہ میں گواہی نہیں

دوں گی۔ پھر کیوں کی میری گود خالی؟“

”آپ کوئی گواہی مت دیں سارہ، بس دعا کریں، ہم انہیں ڈھونڈ لیں گے۔“ زمر نے کہنا چاہا مگر اس نے سر جھٹک دیا۔ اب کسی کی

کسی بات سے فرق نہیں پڑتا تھا۔ اس کا غم اب غصے میں بدلنے لگا تھا۔

فارس جو ابھی تک کھڑا تھا خاموشی سے واپس مڑا تو سعدی بول اٹھا۔

”آپ کدھر جا رہے ہیں؟“

”ہاشم سے ملنے۔“ وہ سپاٹ سرد سے انداز میں بولا تھا۔

”میں بھی آؤں گا۔“ وہ اس کی طرف لپکا تو زمر دہل کر آگے آئی۔

”پاگل ہو تم سعدی؟ اس کے گھر دعوت ہے آج، ایک دنیا ہوگی وہاں۔ تم نہیں جا سکتے ادھر۔ تم اس سے نہیں مل سکتے۔“

”مگر مجھے جانا ہے!“ وہ دکھی لگتا تھا۔

”تم یہیں رکو، صرف میں جا رہا ہوں۔ میں نے کہا واپس بیٹھو.....“ فارس نے سختی سے منع کیا تو سعدی برے موڈ کے ساتھ صوفے

وہ باہر نکلا ہی تھا کہ اپنے پیچھے قدموں کی آواز آئی۔ وہ اکتا کر گھوما۔

”سعدی میں نے بولا ہے نا، تم.....“ وہ ٹھہر گیا۔ سارہ پیروں میں چپل ڈالتی آنکھیں رگڑتی آرہی تھی۔

”میں تمہارے ساتھ جا رہی ہوں۔“

”ہرگز نہیں سارہ!“ وہ تیزی سے پریشان ہو کر بولا تھا۔ سارہ نے رک کر اسے دیکھا تو آنکھوں سے آگ کی پلٹیں اٹھ رہی تھیں۔

”تم مجھے روک سکتے ہو؟ تم مجھے روک سکتے ہو کیا؟“

اور فارس کو احساس ہوا وہ واقعی اسے نہیں روک سکتا۔ وہ اس وقت صرف ایک ماں تھی۔



یوں پھر رہا ہوں کالج کا پیکر لئے ہوئے..... غافل کو یہ گمان ہے کہ پھر نہ آئے گا قصر کا دروازہ لوگ روم میں اونچے سروں میں بختی موسیقی اپنے عروج پہ تھی۔ کھانا کھایا جا رہا تھا۔ قہقہے گونج رہے تھے۔ ایسے میں اس سب سے بے نیاز نوشیرواں اپنے کمرے میں بے سدھ لیٹا، چھت کو تک رہا تھا۔ باہر کا ماحول اسے بے زار کر رہا تھا۔ وہ تیار تک نہیں ہوا تھا۔ یونہی شب خوابی کے لباس میں لیٹا تھا۔ دراز آدھی کھلی نظر آتی تھی، اور اندر رکھی پڑیاں ملفوف دکھائی دیتی تھیں، گویا سفید پاؤڈر کی طلب سے دراز کھولی مگر بے زاری سے وہیں چھوڑ دی۔ آج اس سے بھی دل اچاٹ ہو گیا تھا۔ اب کوئی غم یوں منانے سے نہیں متنا تھا۔ اب کیا دوا کی جائے اس مرض کی؟

نیچے لاؤنج میں آؤ تو ہاشم ایک دفعہ پھر آبدار کے قریب آکھڑا ہوا تھا۔ دونوں نے ہاتھوں میں پلٹیں اٹھا رکھی تھیں اور وہ بات کرنے کے ساتھ کھا بھی رہے تھے۔

”میں.... کیس لڑ رہا ہوں۔“ اس نے لگا ہی آبی کے چہرے پہ جمائے ٹھہرے ہوئے لہجے میں کہا۔ آبی نے نگاہیں چرائیں۔

”میں.... نکال رہا ہوں اپنے خاندان کو اس میں سے۔“ وہ اسے باور کروا رہا تھا۔

”اس سے کیا ہوتا ہے۔ میں اب آگے بڑھ چکی ہوں۔“ وہ ادھر ادھر دیکھتی ایک دم غیر آرام دہ سی لگنے لگی تھی۔

”مگر یہ سب تم چاہتی تھیں۔“ آبی نے آنکھوں میں ایک دم تندی بھر کے اسے دیکھا۔

”لیکن کیا تم نے میرے کہنے پہ یہ کیا؟ ہرگز نہیں۔ اب مجھے نہیں پتہ کہ تم نے یہ کیوں کیا مگر تم نے مجھے صاف انکار کر دیا تھا، مائی ڈیئر

گریم ریپر۔ اور اب تم خود کو اس اسکینڈل سے نکال لو تو بھی کیا۔ تمہاری پارٹی میں اس دفعہ اتنے لوگ نہیں آئے کہ تم لان بھر سکو۔ اور جو آئے ہیں وہ مسلسل ٹرائل کی باتیں کر رہے ہیں۔“

ہاشم کی گردن میں گٹھی سی ڈوب کر ابھری۔ اس سے پہلے کہ وہ بہت ضبط سے کچھ کہتا، کان میں لگا آلمہ کچھ بولا۔ ہاشم کے تاثرات

اچنبھے میں بدلے۔

”فارس؟ آریوشیور؟ وہ ادھر کیوں آیا ہے۔“ کان پہ ہاتھ رکھ کے وہ کف لنک میں لگے آلے میں بولا تھا۔ وہ جتنا حیران ہوا تھا،

آبی اتنی ہی چونکی تھی۔

”فارس آیا ہے؟“ وہ بے اختیار بولی تھی۔ ہاشم تیزی سے باہر کولپکا۔ وہ چند لمحوں تک ہانکا کھڑی رہی پھر اس کے پیچھے بھاگی۔

گیٹ کے باہر نیچے کو جاتی سڑک پہ کار کھڑی تھی اور دو افراد دروازے کے ساتھ کھڑے نظر آرہے تھے۔ ان کے گرد آدھ درجن

گارڈز چوکنے سے کھڑے تھے۔ گویا ادھر وہ کوئی حرکت کریں، ادھر وہ انہیں شوٹ کر دیں۔ ہاشم تیز قدموں سے چلتا داخلی چونکی تک آیا۔ اسے

دیکھ کر سب اس طرف متوجہ ہوئے۔

”کیا مسئلہ ہے؟ کیا ہو رہا ہے؟“ گھر کی بیرونی چار دیواری کی تیبوں کے باعث سارا منظر صاف دکھائی دیتا تھا۔ ہاشم گیٹ کے قریب آیا اور اسے کھولا۔

فارس اس کے پکارنے پہ اس طرف گھوما۔ ہاشم کے کندھے کی اوٹ سے آبی نے دیکھا۔ وہ رف سی جینز اور پوری آستین کی شرٹ میں ملبوس تھا۔ اس کی آنکھوں میں غصہ تھا اور ماتھے پہ گہری سلوٹیں۔ وہ تیر کی سی تیزی سے ہاشم کی طرف لپکا اور اسے گریبان سے پکڑا۔

”کدھر ہیں اہل اور نور؟ ہاں؟“ وہ غرایا تھا۔ جہاں آبی سن رہ گئی وہاں بہت سی گنز اس کی طرف تن گئیں۔

”Hands off!“

ہاشم نے جھٹکے سے اس کے ہاتھوں کو نیچے جھٹکا۔ اور ایک قدم پیچھے گیا۔ ایک گارڈ نے گیٹ بند کر دیا۔ ایسے میں سارہ پھر کر گیٹ کے قریب آئی۔

ہاشم اب سلاخوں والے دروازے کے پار کھڑا تھا۔ وہ اس سے دو فٹ فاصلے پہر کی اور سرخ انگارہ آنکھیں اس پہ جمائے بلند سا

غرائی۔

”میرے بچے کہاں ہیں؟“

ہاشم نے کارل جھاڑتے ایک نظر اسے دیکھا، دوسری اپنے کندھے کے پیچھے کھڑی حیران سی آبدار پہ ڈالی۔ پھر چہرے پہ برہمی لاتے ہوئے بولا۔ ”مجھے نہیں پتہ آپ کیا کہہ رہی ہیں۔“

”ہاشم کاردار... تمہارے آدمی صبح میری بچیوں کو اغوا کر کے لے گئے تھے۔ میں... ان کی ماں... ان کے باپ کے قاتل سے پوچھنے آئی ہوں کہ وہ دونوں کہاں ہیں۔“ وہ چلا کر بولی تھی۔ فارس اس کے عین پیچھے آکھڑا ہوا تھا۔ ایک گارڈ اس کے چلانے پہ برہمی سے اس طرف بڑھنے لگا تو فارس نے فوراً جب کی طرف ہاتھ بڑھایا۔ ایک دم سے بہت سی گنز کے لوڈ ہونے کی آواز آئی۔ فارس نے آہستہ ہاتھ باہر نکالا تو اس میں سیل فون تھا۔

”اگر تم لوگوں نے ہمارے ساتھ ذرا سا بھی غلط سلوک کرنے کی کوشش کی تو میں ایک بٹن دباؤں گا اور سوشل میڈیا پہ یہاں کی live feed جانا شروع ہو جائے گی۔ ہزاروں لاکھوں لوگوں کے سامنے تم اور تمہارے بندے آن ایئر ہوں گے، اس لئے بندوقیں... نیچے... کرو۔“ وہ جھٹک کر بولا تھا۔ آبی صرف اس کا چہرہ تک رہی تھی۔ وہ ابھی تک سُن تھی۔

”ہوا کیا ہے؟“ ہاشم نے بے زاری سے اس کی بات کاٹی، ساتھ ہی گارڈز کو اشارہ کیا، انہوں نے اسلحہ نیچے کر لیا۔

”ہاشم میرے بچے کہاں ہیں؟“ وہ پھر حلق کے بل چلائی تھی۔

”میں آپ سے پوچھ رہا ہوں ڈاکٹر صاحبہ کہ ہوا کیا ہے۔“ وہ چپا چپا کر بولا تھا۔

”ہاشم!“ وہ ایک قدم مزید آگے آئی اور ان آہنی سلاخوں کو تھا ما جو دونوں کے بیچ حائل تھیں۔ نگاہیں لمبے بھر کے لئے بھی اس کے چہرے سے ہٹائے بغیر وہ غرائی تھی۔ ”تم کیا سمجھتے ہو؟ میں کوئی ڈرپوک عورت ہوں۔ بزدل ہوں؟ تم نے سمجھا کیا ہے مجھے؟ ایک کم ہمت عورت؟“ حقارت سے اس نے سر جھٹکا۔ ”ہاشم کاردار، میں وہ عورت ہوں جس کے نیچے دو ہزار مرد تھر کے ان صحراؤں میں کام کرتے ہیں جہاں تمہارا یہ ایئر کنڈیشنڈ پہلنے والا جسم دس منٹ میں پگھل جائے۔ میں وہ عورت ہوں جو میزائل بناتی ہے، bombs بناتی ہے۔ میں اگر محتاط تھی، تمہاری طرف سے مصلحت سے کام لے رہی تھی، تو اس کو تم میری کمزوری مت سمجھنا۔ میری انگلیوں کے چند clicks اور ایک ڈرون کی مار ہے تمہارا یہ سارا محل۔ میں اس قابل ہوں ہاشم کہ تمہیں تمہارے اس محل سمیت زمین بوس کرنے میں مجھے چند کلکس اور ایک ڈرون کی ضرورت ہوگی۔ اور یقیناً مانو، میرے خلاف کوئی ایف آئی آر بھی نہیں کئے گی، کیونکہ میں حساس ادارے کی سائنسدان ہوں۔ میرے پاس

بہت سی پروٹیکشنڈ ہیں۔ سو میری بات سنو، اگر....“ انگلی اٹھا کر تنبیہ کی۔ ”میرے بچے ایک گھنٹے کے اندر اندر واپس گھر نہ آئے تو تم دیکھنا میں تمہارے ساتھ کیا کرتی ہوں۔“

”Sorry to Interrupt“ ہاشم پرسکون سا کھنکھار کر بولا۔ ”مگر آپ لوگ یہ ڈرامہ کہیں اور جا کر کریں تو زیادہ بہتر ہوگا۔ سوشل میڈیا پہ چند hits لینے کے لئے اس طرح کے ناک کرنا انتہائی گری ہوئی حرکت ہے۔ میں.... بچوں سے جنگ کرنے والا آدمی نہیں ہوں۔“ حقارت سے ان کو دیکھا اور پھر ہاتھ جھلا کر اشارہ کیا۔ ”ناؤ گیٹ لاسٹ پلیز۔ میں ذرا مصروف ہوں۔“ اور واپس مڑ گیا۔ سارہ ابھی تک اونچی آواز میں کچھ بول رہی تھی شاید وہ بد دعائیں دے رہی تھی۔ فارس اب اسے واپس لے جا رہا تھا مگر وہ غصے سے چلائے جا رہی تھی۔ ہاشم چند قدم چل کر رکا۔ اور چونک کے آبی کو دیکھا۔ وہ پیچھے آتے آتے رک گئی تھی۔ بالکل ششدر۔ گم صم۔

”تم نے ان کے بچے اغوا کر لئے؟“ وہ بے یقین تھی۔

”اوہ کم آن۔“ وہ کراہا تھا۔ ”یہ جھوٹ بول رہے ہیں۔ میں نے کسی کو اغوا نہیں کیا۔“

آبی نے ایک ملامتی نظر اس پہ ڈالی اور نفی میں سر ہلایا۔ ”سعدی کی دفعہ بھی تم نے یہی کہا تھا۔“

ہاشم چند لمحے کے لئے کچھ بول نہیں سکا۔ اس کے منہ پہ جیسے آبی نے ایک دفعہ پھر پیلچہ دے مارا تھا۔ وہ اس کو تاسف سے دیکھتی آگے بڑھ گئی تھی، اور وہ بالکل منجمد کھڑا رہ گیا تھا۔ برف کے جیسے جیسا۔ ٹھنڈا اور بے جان۔



جو بھی آتا ہے بتاتا ہے نیا کوئی علاج..... بٹ نہ جائے تیرا بیمار مسیحاؤں میں سارہ جب واپس گھر میں داخل ہوئی تو وہ کافی تھکی تھکی دکھائی دے رہی تھی۔ فارس خاموشی سے اس کے پیچھے آ رہا تھا۔ رات اترنے لگی تھی اور ساری امیدیں دم توڑتی جا رہی تھیں۔ انہیں آتے دیکھ کر سعدی اور زمر بے اختیار کھڑے ہو گئے تھے۔

”کچھ پتہ چلا؟ کیا کہا اس نے؟“ سعدی نے پوچھا تھا۔ زمر چپ رہی۔ بالکل چپ۔

فارس نے محض نفی میں سر ہلایا۔ سارہ چپ چاپ صوفی پہ بیٹھ گئی۔ گھنٹوں پہ تھوڑی جمادی اور خشک آنکھوں سے دور خلاء میں دیکھنے

لگی۔

سب خاموش ہو گئے۔ لاؤنج میں عجیب وحشت زدہ سا سناٹا چھا گیا۔ سانسوں کی آواز سنائی دیتی تھی یا خشک آنسوؤں کی۔ ”پولیس....“ زمر نے فارس پہ نگا ہیں جمائے یک لفظی استفسار کیا۔ اس نے گہری سانس لی۔ ”کچھ معلوم ہوگا تو وہ بتائیں گے۔ ابھی تک تو کچھ پتہ نہیں چلا۔“ زمر بس اسے دیکھتی رہی۔ کچھ بولی نہیں۔ وہ کچھ سوچ بھی رہی تھی۔

جانے کتنے منٹ گزرے، کتنی گھڑیاں بیتیں جب باہر آوازیں سنائی دیں۔ ہلچل۔ بولنے کی آوازیں۔ گاڑی کے کھلتے بند ہوتے دروازے۔ انجن کے چلنے رکنے کی آواز۔ اہل کی آواز۔ فارس تیزی سے اٹھا مگر سارہ اس سے پہلے ہی ننگے پیر باہر بھاگی تھی۔ برآمدے میں آ کر وہ رک گئی۔ گویا منجمد ہو گئی۔

گیٹ سے اہل اور نور اندر داخل ہو رہی تھیں۔ وہ ساتھ میں مسلسل بولتی جا رہی تھیں۔ ان کے ہاتھوں میں گفٹ ٹیکس تھے، اور شاہنگ بیگز بھی۔ سارہ یک تک ان کو دیکھے گی۔ پھر کوئی سکتہ سا ٹوٹا۔ وہ بھاگی اور ان دونوں کو خود سے لپٹا لیا۔ ان کے چہرے چھوئے۔ بالوں پہ ہاتھ پھیرا۔ پریشانی سے وہ ان کو جیسے ٹول رہی تھی۔

”تم ٹھیک ہو؟ تم لوگ کدھر تھے؟ انہوں نے تمہیں کوئی نقصان تو نہیں پہنچایا؟“ وہ بے تابی سے پوچھ رہے تھے۔ بچیاں اس کے انداز سے ایک دم الجھن کا شکار ہو گئی تھیں۔ اور تبھی سارہ کو احساس ہوا کہ گیٹ سے کوئی اور بھی اندر داخل ہو رہا ہے۔ بجلی کی سی تیزی سے اس نے چہرہ

”ہم ان کو نقصان کیوں پہنچائیں گے سارہ خالہ؟“ اندر داخل ہوتی حین بہت برامان کر بولی تھی۔ اس کے ہاتھ میں بھی شاپنگ بیگز اور گفٹ ریپر کی رول شدہ sheets تھیں۔ سارہ نے بچیوں کے ہاتھ چھوڑ دیے۔ وہ متحیر سی کھڑی ہوئی۔ بے یقینی سے حین اور اس کے پیچھے آتے سیم کو دیکھا۔

”حین..... بچے تمہارے ساتھ تھے؟“ پیچھے سے سعدی حیران سا آگے آیا تھا۔ زمر اور فارس نا سمجھی کے عالم میں برآمدے میں ہی رک گئے تھے۔

”ہا!“ سعدی کو دیکھ کر بچیوں نے خوف سے چیخ ماری۔ ”اوہ نو۔“
 ”آپ ادھر کیا کر رہے ہیں بھائی۔“ حین پریشانی سے چلائی تھی۔ پھر ان تینوں کزنز نے اپنے ہاتھ میں پکڑے گفٹس کو دیکھا۔
 ”سارا سر پرانز خراب کر دیا۔“

”تم... تم لے کر گئی تھیں ان کو حین؟“ سارہ کے لب بے یقینی سے پھر پھڑپھڑائے تھے۔
 ”کیا مطلب؟ آپ کو میرا نوٹ نہیں ملا؟ سوری میں نے آپ سے پوچھا نہیں، مگر صبح پر وگرام بنا اور ہم لوگ جلدی میں تھے۔ کل بھائی کی سالگرہ ہے نا، ہم نے سر پرانز برتھ ڈے پارٹی کی تیاری کرنی تھی۔ صبح سے شاپنگ کر رہے ہیں اور پھر ریستورانٹ کے اوپری ہال کو سجا رہے ہیں۔ اُف پورے دن کی محنت اور سارا سر پرانز ختم ہو گیا۔“ وہ روہانسی ہو کر کہہ رہی تھی۔
 ”حین تم میرے بچوں کو مجھ سے پوچھے بغیر کیسے لے جاسکتی ہو؟“ سارہ حلق کے بل چلائی تھی۔ حنہ نے حیرانی سے انہیں دیکھا۔
 ایک دم سعدی اور سارہ اس پہ ایک ساتھ غصہ کرنے لگے تھے۔

”حین تم اتنی غیر ذمہ دار ہو۔ حین تمہیں احساس ہے تم نے کیا کیا ہے۔“
 ”کیا یار۔ میری کزنز ہیں۔ میں لے جاسکتی ہوں۔ اور امی تھیں ریستورانٹ میں ہمارے ساتھ۔ وہ تو آج سگنل نہیں آرہے تھے نہ مال میں نہ ریستورانٹ میں ورنہ میں کال کر دیتی۔ کیا ہوا؟ آپ لوگ غصہ کیوں کر رہے ہیں؟“
 ”ماما آج اتنا مزہ آیا۔“

”لیکن اب تو سارا سر پرانز خراب ہو گیا۔“ وہ تینوں لڑکیاں ایک ساتھ بول رہی تھیں۔ اور اسامہ بھی شامل ہو گیا تھا۔
 ”آپ کو چوکیدار چاہنے نہیں بتایا؟ شاید یہ اس وقت ادھر تھے نہیں۔ ورنہ ہمارے ساتھ ریستورانٹ کا ڈرائیور تھا اور.....“
 وہ چاروں بچے اس وقت بڑوں کے شدید عتاب اور لعن طعن کے زیر اثر تھے۔ وہ الگ روہانے ہو رہے تھے کہ آپ نے ہمارا سارا سر پرانز خراب کر دیا۔ مگر سارہ نہیں سن رہی تھی۔ وہ ڈانٹے جا رہی تھی۔ اہل کو تو اس نے ایک تھپڑ بھی لگا دیا تھا۔ فارس کچھ کہنے کے لئے آگے بڑھا تو زمر نے اسے بازو سے تھام کر اندر چلنے کا اشارہ کیا۔ وہ قدرے حیران ہوا مگر اس کے انداز میں کچھ تھا جو وہ اس کے پیچھے آیا۔
 لاؤنج میں آ کر وہ اس کی طرف گھومی اور سینے پہ بازو پٹیٹ کرتی ہی سے اسے دیکھتی بولی۔ ”یہ کیا تھا؟“

”کیا مطلب کیا تھا؟ ایک غلطی تھی۔“ وہ حیران ہوا تھا۔
 ”پتہ ہے میں صبح سے سوچ رہی تھی کہ تم ایسے بھاگ دوڑ نہیں کر رہے جیسے تمہیں کرنی چاہیے۔ ہر چیز پولیس پہ چھوڑے بیٹھے ہو مگر تمہارے اور سارہ کے جانے کے بعد میں نے ایس پی صاحب کو کال کی اور پھر متعلقہ تھانے میں فون کیا تو معلوم ہوا کہ آپ نے سر سے پولیس کو کال کی ہی نہیں تھی۔ اور صبح آپ نے مجھے منع کیا کہ میں ندرت بھائی کو نہ بتاؤں۔ اور ماشاء اللہ تہجد کے وقت سے آپ جاگے ہوئے تھے آج اور آپ نے بولا کہ حین اور اسامہ سو رہے ہیں جبکہ وہ تو صبح سے نکلے ہوئے تھے۔ سو میرا نہیں خیال کہ یہ کوئی غلطی تھی۔“

”اچھا! تو مجھے گرفتار کر لیں، پراسیکیوٹر صاحبہ!“ وہ اس کی طرف جھک کر پتانے والے انداز میں بولا تھا۔

”یہ سب تمہارا پلان تھا، ہے نا۔“ وہ دبا دبا سا غرائی تھی۔ احتیاط سے دروازے کو بھی دیکھ لیتی جس کے باہر وہ سب ابھی تک بول رہے تھے۔ ”تم سارہ کو اتنا خوفزدہ کر کے کیا کرنا چاہ رہے تھے۔“

”آپ کے حکم کی تعمیل کر رہا تھا۔ کیوں؟ آپ نے نہیں کہا تھا کہ آپ چاہتی ہیں سارہ گواہی دیں۔“

”میں نے یہ نہیں کہا تھا کہ اس کے بچے اغوا کر لو۔“

”اغوا کس نے کیے؟ وہ اپنے لزنز اور اپنی پھپھو کے ساتھ تھے۔ اور وقت پہ واپس بھی آ گئے۔“

”اگر سارہ کو ٹینشن سے کچھ ہو جاتا تو؟ کون ذمہ دار ہوتا؟“ وہ صدمے میں تھی۔ ”تم اتنے بے حس کیسے ہو سکتے ہو... وہ تمہارے

بھائی کی بچیاں ہیں۔“

”جس سارہ کو میں جانتا تھا، جو وارث کی موت سے پہلے کی سارہ تھی، وہ بہت بہادر اور باہمت عورت تھی۔ مگر اس کے خوف نے اس

کو اپنا غلام بنا رکھا تھا۔ جو ڈوبنے سے ڈرتا ہونا زمر، اسے پانی میں پھینک دینا چاہیے اور پھر چند بجلیاں دے کر نکال لینا چاہیے۔ اس کا سارا خوف زائل ہو جائے گا۔ پھر اسے پتہ چلے گا کہ پانی اس سے زیادہ طاقتور نہیں تھا۔ اور تب ہی اسے کشتی میں محفوظ رہنے کی قدر کا احساس ہوگا۔

وہ جان جائے گا کہ وہ خود کتنا خطرناک ہے، کتنا بڑا سروائیور ہے۔ میں صرف سارہ کو اس خوف سے نکالنا چاہتا تھا۔“

”تم پاگل ہو کیا؟ اگر اسے کچھ ہو جاتا تو؟“ وہ شدید غصے سے بولی تھی۔ دروازے پہ آہٹ ہوئی تو وہ دونوں فوراً سے سیدھے

ہوئے۔ سارہ مسلسل برہمی سے بولتی اندر آ رہی تھی۔

”انتہائی غیر ذمہ دار اندرو یہ تھا یہ تمہارا حین۔ اور تم دونوں، کیا تم ماں سے پوچھے بغیر کہیں بھی چلی جاؤ گی؟“ وہ ڈپٹ رہی تھی۔ کتنے

کتنے خیالات آتے رہے۔ اور وہ شاہنگ کر رہی تھیں؟ سا لگرہ کا وینیوسا جا رہی تھیں؟ نور نے منمنانے کی کوشش کی (حنہ نے کہا تھا ماما کو نہیں

بتانا) مگر ایل نے اسے کہنی مار کے چپ کر دیا۔ (گرلز سیکرٹس۔ یونو)

”ماما سارا سر پر انز خراب ہو گیا ہمارا۔“ ایل اب الٹا اس پہ غصہ ہو رہی تھی۔ سارہ ان کو لے کر آگے چلی گئی تھی، اور سعدی باہر کھڑا

ندرت کو فون کر کے ان کی خبر لے رہا تھا۔ ایسے میں حنین ان دونوں کے پاس آ کھڑی ہوئی اور معصومیت سے بولی۔

”سوری، بس وہ سگنلز کا پرابلم رہا آج تو.....“ زمر نے تیزی سے اس کی بات کاٹی۔

”ارے ہاں، تم کتنی معصوم ہو، تمہیں تو کچھ پتہ ہی نہیں تھا۔ یہ جو دو چار آلوں کو جوڑ کر تم لوگ جبر بنا لیتے ہو، وہ تو لگائے ہی نہیں

ہوں گے تم نے ریسٹورانٹ میں تاکہ سگنلز بند ہو جائیں۔“ حنین نے فوراً فارس کو دیکھا، اس نے آنکھوں میں اشارہ کیا۔ وہ پھر سر جھکاتے

ہوئے گویا ہوئی۔

”اصل میں زمر.....“

”پُپ!“ وہ گھر کر بولی تھی۔ سارہ واپس آ رہی تھی۔ اور وہ بیک وقت غصے، ریلیف اور اکتاہٹ کا شکار تھی۔

”کل ہم سا لگرہ پہ آئیں گے فارس، لیکن میں.....“ وہ دونوں ہاتھ اٹھا کر حتمی لہجے میں بولی۔ ”گواہی، کورٹ، ٹرائل، ان الفاظ

کو سننا بھی نہیں چاہتی دوبارہ۔ میرا نام تم لوگ گواہوں کی فہرست سے خارج کرو، اور آئندہ مجھے کوئی کورٹ سمن نہ جاری ہو، سنا تم نے۔“

”ایسا ہی ہوگا۔“ فارس نے سینے پہ ہاتھ رکھ کر اسے بھرپور تسلی دلائی تھی۔ سارہ نے گہری سانس لی۔ ”میں کھانا لگواتی ہوں۔ بہت

ہی hectic دن رہا آج کا۔ اب بیٹھ جاؤ۔ اس سب کو بھول کر کھانا کھانے کی کوشش کرتے ہیں۔“ وہ جھنجھلائی ہوئی ہی کچن کی طرف گئی۔

سعدی فون بند کرتا ان کی طرف آیا اور ایک نظر سارہ کو آگے دیکھا۔ پھر سوالیہ نظروں سے فارس کو دیکھا۔ کیا کہہ رہی تھیں وہ؟

”وہ کہہ رہی تھیں کہ وہ گواہی دیں گی، لیکن ابھی ان سے اس بارے میں کوئی بات نہ کی جائے۔“ سعدی تو سعدی، زمر اور حنین نے بھی بے یقینی سے اسے دیکھا۔

”انہوں نے یہ نہیں کہا فارس!“

”انہوں نے یہی کہا ہے۔ ٹرسٹ می!“ اس نے مطمئن سے انداز میں یقین دلا یا تھا۔

”اب تو وہ بالکل گواہی نہیں دیں گی، تھینکس ٹو یو۔“ غصے سے حنین کو دیکھا۔ ”ہمارا سب سے اہم گواہ گنوا دیا ہے تم نے۔“ اور سر جھٹک کر آگے بڑھ گئی۔

حنین نے ناک سکڑ کر ”ہونہہ“ کیا اور فارس کی طرف گھومی۔ ”میرا خیال ہے آپ کو تیسری شادی کر ہی لینی چاہیے۔“

”میرا بھی یہی خیال ہے!“ وہ گہری سانس لے کر ملال سے بولا تھا۔ پھر گھڑی دیکھی۔ ”میں ایک فون کر لوں۔“ اور موبائل نکالتا آگے بڑھ گیا۔



ماحول میرے گھر کا بدلتا رہا، سو اب میرے مزاج کا تو ذرا سا نہیں رہا

قصر کی رونق ماند پڑ چکی تھی۔ مہمان رخصت ہو چکے تھے۔ جو اہرات اپنے کمرے میں بیٹھی زیور اتار رہی تھی۔ شارک کا سلور گاؤن پیروں کو ڈھانپتا فرش پہ پھول کی مانند کھرا پڑا تھا۔ باہر ملازم کیٹرنگ کا سامان سمیٹ رہے تھے اور گھر کو درست حالت پہ لا رہے تھے۔ ایسے میں ہاشم اپنے کمرے کو جانی سیڑھیاں چڑھ رہا تھا۔ انداز میں تکان تھی۔ تبھی اس کا موبائل تھر تھرایا۔ اس نے نکال کر دیکھا تو لبوں پہ تلخ مسکراہٹ بکھر گئی۔ فارس غازی کا لنگ۔

”کل جب میں جج صاحب کو بتاؤں گا تمہاری اس حرکت کا، کہ کیسے تم لوگوں نے میرے گیٹ پہ ڈرامہ مچایا، تو تمہارا کیس مزید خراب ہوگا۔“ وہ فون کان سے لگائے مسکرا کر بولتا کمرے میں داخل ہوا۔ اور دوسرے ہاتھ سے کوٹ اتارنے لگا۔

”نہیں تم ایسا نہیں کرو گے۔“ فارس غازی مطمئن سا بولا تھا۔ ”بلکہ پولیس جو فصیح کے قتل کی انکوائری کر رہی ہے اس کو بھی تم کو اے کے اپنا دعویٰ واپس لے لو گے۔“

”اور میں ایسا کیوں کروں گا فارس؟“ اس نے گہری سانس لے کر پوچھا تھا۔

”کیونکہ ایک ثبوت ہے جو ظاہر کرتا ہے کہ سعدی یوسف نے وہ قتل سیلف ڈیفینس میں کیا تھا۔“

”تمہارے پاس ایسا کوئی ثبوت نہیں ہے۔“ اس نے کوٹ پر بے ڈالا اور حقارت سے بولا۔

”میرے پاس نہیں ہے، واقعی۔ کیونکہ اب وہ تمہارے پاس ہے۔“

”کون سا کھیل کھیل رہے ہو تم؟“ ہاشم بے زار ہوا تھا، مگر وہ چونکا بھی تھا۔

”شاید تم نے اپنی ٹائی بن نہیں دیکھی۔ کیا پارٹی ابھی تک ختم نہیں ہوئی؟“

ہاشم نے بری طرح چونک کے گردن نیچے جھکائی۔ اس کی سلور ٹائی پہ سیاہ ٹائی بن تھی جو کافی اوپری لگ رہی تھی۔ اس نے تو آج ٹائی بن سرے سے پہنی ہی نہیں تھی، تو یہ....؟ اسے فارس کا اپنا گریبان پکڑنا یاد آیا۔

”میں تمہیں یہ فائل ای میل بھی کر سکتا تھا، لیکن وہ کیا ہے کہ احمر شفیق سے خطرہ رہتا ہے، وہ ہر آنے جانے والی میل پہ نظر رکھے ہوئے ہوتا ہے۔ وہ تم سے زیادہ تمہاری ماں کا وفادار لگتا ہے مجھے، اس لئے مجھے امید تھی کہ وہ اسے تم تک پہنچنے نہیں دے گا۔ لیکن چونکہ میں تمہارا کزن ہوں، اور مجھے تم سے ہمدردی ہے، سو میں چاہتا ہوں کہ تم اسے ضرور دیکھو۔“

”کیا ہے یہ؟“ وہ سختی سے بولا تھا۔ ٹائی بن اتار کر اب وہ اسے انگلیوں میں ٹٹول کر دیکھ رہا تھا۔

”تمہاری ماں کا اعمال نامہ!“ اور لائن ڈیڈ ہوگئی۔ ہاشم کے کان سرخ ہوئے، ابرو جھنجھک گئے۔ اس نے غصے سے دو چار گالیاں دے ڈالیں گو کہ وہ نہیں سن سکتا تھا، پھر تیزی سے اسٹڈی ٹیبل کی طرف آیا، ٹیبلٹ اٹھایا اور یو ایس بی کا پلگ اس میں گھسایا۔ وہ کوئی پھندا، لولی وائرس کچھ بھی ہو سکتا تھا، مگر اس کا ماتھا کسی اور شاہے کی بنیاد پہ ٹھک رہا تھا۔

اسکرین روشن ہوئی اور اس پہ جواہرات کا ردار کے آفس کا منظر عیاں ہوا۔ وہ اندر آنے والے کیمرا مین کو خوش آمدید کہہ رہی تھی۔ آواز سے وہ فصیح لگتا تھا۔ ہاشم دم سادھے سنتا گیا۔ اس کا سانس گویا رک چکا تھا۔

”خاور کی زنجیریں کھول دو، اسے سعدی کے ساتھ گھلنے ملنے دو۔ وہ دونوں ہمارے لئے بے کار ہیں، میرا بیٹا یہ بات نہیں سمجھ رہا، اس لئے اب وقت آ گیا ہے کہ ہم خود کوئی قدم اٹھائیں کیونکہ میرا تجربہ کہتا ہے وہ دونوں فرار کا سوچ رہے ہوں گے۔“ وہ پھٹی پھٹی آنکھوں سے جواہرات کے تاثرات دیکھ رہا تھا۔ سارے الفاظ گڈمڈم ہو رہے تھے۔

”مگر ہو سکتا ہے فصیح کہ کسی دن خاور، سعدی کو قتل کر دے اور پھر خود کشی کر لے۔“ اسکرین پہ مسکراتی ہوئی جواہرات کہہ رہی تھی۔ ہاشم اپنی جگہ سے اٹھا۔ ٹیب ہاتھ میں تھا اور ہاتھ گلابی سرخ پڑ رہا تھا۔

”تم کرو گے فصیح! اور اتنی صفائی سے کرو گے ایک رات یہ سب، کہ اگلی صبح ان دونوں کی لاشیں ملنے کے بعد تم یہ کہہ سکو گے کہ تم تو اس جگہ تھے ہی نہیں۔ میرے بیٹے کو خبر بھی نہیں ہوگی۔“

ہاشم کو سانس نہیں آرہی تھی۔ اس کی رنگت غمیض و غضب سے سرخ پڑ رہی تھی۔ وہ ٹیب ہاتھ میں لئے دھڑ دھڑ زینے اتر رہا تھا۔ بار بار آستین سے پیشانی صاف کرتا۔ اسے پسینہ بھی آرہا تھا۔

جواہرات کے کمرے کا دروازہ اس نے جوتے کی ٹھوک سے کھولا تھا۔ وہ جو سنگھار میز کے سامنے بیٹھی تھی، چونک کر گردن گھمائی۔ حیرت سے اسے دیکھا۔ ”تمہیں کیا ہوا؟“

ہاشم نے ٹیبلٹ اس کے سامنے جا کر پٹھا۔ ”یہ کیا ہے مئی؟“ اس کے سر پہ کھڑا اسے گھورتے ہوئے وہ غرایا تھا۔ گردن پہ موچر اترتے جواہرات کے ہاتھ ست ہوئے۔ اس نے ایک نظر ٹیبلٹ کی اسکرین پہ چلتی ویڈیو کو دیکھا، اور پھر چہرہ اٹھا کر ہاشم کو دیکھا۔

”کیا ہے یہ؟“ اس کی رنگت دھیرے دھیرے بجھ رہی تھی۔

”آپ نے فصیح کو حکم دیا تھا ان دونوں کو مارنے کا؟“

جواہرات نے بہت سا تھوک نگلا اور ٹشو نکال کر ہاتھ پونچھنے لگی۔

”میں نے جو بھی کیا تھا، بہت سوچ سمجھ کر تم دونوں کے لئے کیا تھا۔“ وہ ٹھہرے ہوئے انداز میں بول رہی تھی۔ جب سے آبی نے پاس اس ویڈیو کی موجودگی کا اسے پتہ چلا تھا، وہ خود کو اس لمحے کے لئے تیار کرتی آئی تھی۔

”مئی!“ ہاشم نے بے یقینی سے اسے دیکھا۔ ”آپ یہ سب کیسے کر سکتی ہیں؟“

”اگر یہ سب ہو جاتا تو ہم آج اس میس میں نہ ہوتے۔“ وہ جواباً جھڑک کر بولی تھی۔ ”نہ کوئی گواہ چچتا نہ کوئی ثبوت۔ یہ سب تمہیں کرنا چاہیے تھا مگر تم نے نہیں کیا تو اس خاندان کی حفاظت کے لئے مجھے یہ قدم اٹھانا پڑا۔ اور مجھے ایسے مت دیکھو۔ میں تمہاری ماں ہوں۔ اپنے خاندان کے لئے مجھے جو ٹھیک لگے گا، میں کروں گی۔“

”آپ نے مجھے دھوکہ دیا۔ آپ نے میری پیٹھ پیچھے اتنا بڑا کام کر دیا۔ ہارون کو راز دار بنایا مجھے نہیں۔“ وہ غصے اور صدمے سے آنٹی

میں سر ہلارہا تھا۔ اس کی آنکھوں میں بہت سی ٹوٹی کرچیاں تھیں۔

”آپ دھوکے میں اس حد تک جاسکتی ہیں، میں سوچ بھی نہیں سکتا تھا۔“

جواہرات کا دل کانپا، مگر وہ بظاہر خود کو سنبھالے اپنی جگہ سے اٹھی اور اس کا بازو تھا مناجا۔ ”ہاشم، میں نے یہ تمہارے لئے کیا

تھا۔“

”ہاتھ مت لگائیں مجھے۔“ وہ اپنا بازو پیچھے کرتے ہوئے غرایا تھا۔

”میں نے می، آپ لوگوں کے مسئلے حل کرنے میں اپنی خوشیاں اپنی محبت سب کو ثانوی کر دیامی، آپ سے کبھی جھوٹ نہیں بولا، یوں

دھوکہ نہیں دیا، اور آپ... آپ میرے ساتھ اس حد تک خیانت کی مرتکب ہو سکتی ہیں۔“

”ہاشم، میری بات ٹھنڈے دماغ سے سنو۔“ اب کے اس کی آواز بھی کانپی تھی۔ آنکھوں میں آنسو چمکے تھے۔ مگر ہاشم نے نفی میں

سر ہلایا۔

”سعدی سچ کہتا تھا۔ وہ دونوں جیل سے اس لئے بھاگے تھے کیونکہ آپ ان کی جان لینا چاہتی تھیں۔ اور کیا کیا جھوٹ بولے ہیں

آپ نے مجھ سے؟ کیا میرے باپ کو بھی خاد نے مارا ہے یا خاد کی ڈھال تلے کسی اور کو بچا گئی ہیں آپ؟“ وہ حلق کے بل چلایا تھا۔ غصہ،

پسینہ، آنکھوں میں اتر اخون۔ جواہرات اندر تک دہل گئی۔

”ہاشم! تم اپنی ماں پہ شک کر رہے ہو؟“

”یقین تو اب کبھی نہیں کروں گا آپ پہ۔ کبھی نہیں۔“ وہ غصے سے چیخا تھا۔ وہ بے اختیار آگے بڑھی۔ ”ہاشم ایک دفعہ میری بات سنو

میں....“


”میں نے کہا مجھے ہاتھ مت لگائیں۔ اکیلا چھوڑ دیں مجھے۔“ غصے سے بازو چھڑاتا وہ باہر نکل گیا۔ جواہرات کے آنسو ٹپ ٹپ کر

رہے تھے۔ سیڑھیاں چڑھتے ہاشم کا موبائل تھر تھرایا۔

وہ تہی دست، تہی داماں کھڑی رہ گئی تھی۔ اس کی ساری دنیا لحوں میں بکھر گئی تھی۔

وہ جو پکھری میں روز بختی تھی، تو وہ نرا ڈرامہ تھی۔ اصل عدالت تو اب لگی تھی۔ جہاں نہ وکالت چلی تھی، نہ صفائیاں۔ اور وہ سارے

فیصلے سنا کر چلا گیا تھا۔ وہ دل تھام کر زمین پہ بیٹھتی چلی گئی۔



کہتے نہ تھے ہمیشہ رہے گا نہ اتنا رنج..... گزرے ہیں چند سال ہی، دیکھا، نہیں رہا

اگلی صبح نوڈلی ایور آفٹر پہ غنڈی سی اتر رہی تھی۔ ساری رات بارش ہوتی رہی تھی، اور اس بارش نے گویا ساری زمین دھو ڈالی تھی۔

ریستوران کے اوپری ہال کے پیشے کی دیوار پہ بوندوں کے سوکھ جانے کے نشان اب بھی موجود تھے۔ وہ ہال غباروں اور دیواروں پہ لگے

خوبصورت بیک ڈراپ سے سجاتا تھا۔ میز پہ تھے، کیک کا بچا کچھا حصہ، برتن وغیرہ رکھے تھے۔ آگے پیچھے بہت سی کرسیاں رکھی تھیں جن پہ وہ

لوگ ٹولیوں کی صورت بیٹھے تھے۔ تقریب گویا ختم ہونے کے قریب تھی اور کھانا کھایا جا چکا تھا۔ خیر کھانا کیا تھا، سنڈے برنچ تھا۔ پرسوں کے

بجائے آج ہی کر لی گئی تھی دعوت، یوں اس برس نہ سونیا کی سالگرہ اصل تاریخ پہ منائی گئی نہ سعدی کی۔

ایک طرف دو کرسیاں ترچھی کر کے رکھی تھیں۔ ایک پہ زمر بیٹھی پلیٹ اٹھائے کیک کو کانٹے سے توڑنے میں مگن تھی۔ دوسری پہ فارس

نانگ پہ نانگ جمائے بیٹھا، سو فٹ ڈرنک کے گھونٹ بھرتا دلچسپی سے اسے دیکھ رہا تھا۔

”میں اس رات....“ ذرا کھنکھار کر گویا ہوا۔ ”آبدار سے ملنے....“ زمر نے نظریں اس کی طرف پھیریں۔ بس اس کے تاثرات

دیکھنے کی دیر تھی وہ سادگی سے بولا۔ ”آبدار سے ملنے ہی گیا تھا۔“

”معلوم ہے۔ بار بار کیا جتنا چاہ رہے ہو؟“ وہ سخت بیزار ہوئی۔

”نہیں میں تمہارے کپڑے دیکھ کر سوچ رہا تھا کہ اس نے بھی یہی رنگ پہن رکھا تھا۔“ اب کے زمر نے مشکوک نظروں سے اس گھورا۔ ”پچھلے دودن میں تم اس کے کپڑوں کے پانچ رنگ بتا چکے ہو مجھے۔ اب تو مجھے اس بات پہ یقین بھی نہیں آ رہا۔ تم سچ جج گئے بھی تھے یا...“ کچھ سوچ کر مسکرائی۔ ”ہاشم نے دروازے سے ہی بھگا دیا؟“

”ہونہہ۔ اس کی اتنی مجال۔“ وہ بڑبڑا کر گویا برامانتا ہوارخ پھیر گیا۔

”ویسے ہے تو وہ تمہارا کزن، لیکن ایک بات ہے۔ اس کی کلاس اس کا گریس اس کا مخالف کو مسکرا کر چت کر دینے کا انداز یہ سب تم میں اس جیسا نہیں ہے۔ میں سوچتی ہوں ہاشم اگر اچھا آدمی ہوتا تو میں اس کی سب سے بڑی فین ہوتی۔“ فارس نے سافٹ ڈرنک کا گلاس ہنی میز پر بیٹھ دیا اور خفگی سے اسے دیکھا جو معصومیت سے بولے جا رہی تھی۔

”اگر تم نے ہاشم کی باتیں ہی کرنی ہیں تو میں اٹھ کر جا رہا ہوں۔“

”جلتے ہو اس سے؟“ ایک اور سوال۔ وہ جواب دیے بنا اسے گھورتے ہوئے اٹھا اور آگے بڑھ گیا۔ زمر مسکراہٹ دبائے لیک ہا

بقیہ حصہ کھانے لگی۔ اب آیا تھا اصل مزہ۔

ان سے ہٹ کر دیکھو تو ایک طرف نولی بنا کر حنین اور اس کی دونوں کزنز بیٹھی تھیں اور وی کے نشان بنا کر سیلفی لے رہی تھیں۔ سارہ ندرت اور ذکیہ بیگم بھی خوشگوار موڈ میں گفتگو میں مگن تھیں۔ ایسے میں صرف سعدی تھا جو ایک ٹیبل کے گرد اکیلا بیٹھا موبائل پہ لگا تھا۔ وہ ادا اس تھا اور خاموش تھا۔ فارس اس کے قریب آ کر بیٹھا تو اس نے محض سر اٹھا کر اسے دیکھا۔ پھر دوبارہ فون کو دیکھتے ہوئے بولا۔

”پراسیکیوشن آفس سے کال آئی تھی۔ مجھے اب کسی قسم کی انکوائری کے لئے آنے کی ضرورت نہیں ہے۔ غالباً ہاشم نے اپنا دعویٰ اور

تعاون واپس لے لیا ہے۔ وہ فصیح کی لاش تھی یا گواہوں نے میرے بارے میں کچھ کہا سب واپس لے لیا ہے اس نے۔ تھینک یو۔“

فارس نے محض سر کو خم دیا، گویا شکر یہ قبول کیا پھر کھوجتی نظروں سے اسے دیکھا۔ ”مسز کاردار کا کون سا راز ہے تمہارے پاس؟“

”میں اس طرف جانا نہیں چاہتا۔ کچھ راز دوسروں کی زندگیوں بھی خطرے میں ڈال دیتے ہیں۔“

”ہم نے ایک فیصلہ کیا ہوا ہے سعدی کہ ایک دوسرے سے کچھ نہیں چھپائیں گے۔“

”میں اس فیصلے کے وقت آپ کے ساتھ نہیں تھا۔“ وہ مغموم سا مسکرایا تھا۔ فارس خاموش ہو گیا۔

پچھے سے ندرت کی آواز سنائی دے رہی تھیں۔ وہ تینوں لڑکیوں کو ظہر کی نماز کے لئے اٹھا رہی تھیں۔

”اٹھتے ہیں نا امی۔“ حنین نے تابعداری سے کہتے ہوئے ایک اور تصویر بنائی۔

”تم لوگ تو جوان ہو۔ جلدی جلدی اٹھ سکتے ہو پھر اتنی دیر کیوں لگاتے ہو؟“ وہ گھٹنوں پہ ہاتھ رکھ کر اٹھتے ہوئے بولی

تھیں۔ ”جوانی میں دین بائی چوائس ہونا چاہیے، بائی چانس نہیں۔ یہ جس جذبے اور دل سے تم لوگ اس عمر میں عبادت کر سکتے ہونا، یہ بڑھاپے میں نہیں ہوگا۔ غلط لگتا ہے تم لوگوں کو کہ بوزھے ہو کر عبادت کی ساری کمی پوری کر لو گے۔ بڑھاپے میں روز کیلشیم کھانا جوانی کے دنوں کے راز تین گلاس خالص دودھ پینے کے برابر نہیں ہو سکتا۔ روح بھی ہڈیوں کی طرح ہے۔ جوانی سے اسے عبادت پہ مائل کرو گے تو بڑھاپے میں در

اور تکلیف کم ہوگی۔“

”اٹھ جاؤ حنہ، اس سے پہلے کہ امی یہ مہذب زبان بدل کر اپنی نارمل ٹون میں واپس آ جائیں۔“ سیم نے حنہ کی طرف جھک کر شہرہ

دیا تھا، جو امی نے سن لیا تھا۔ وہ جوتا اتارنے جھکی تھیں۔

”بے غیرت بے ہدایتے‘ تجھے تو میں ابھی بتاتی ہوں۔“ سیم فوراً نیچے کی طرف بھاگا تھا۔ بہت سے تھپتھے بلند ہوئے تھے۔
 ”سوری۔ میں کل کچھ زیادہ ہی بول گئی۔“ سارہ سعدی کے ساتھ آکر بیٹھی اور نرمی سے بات شروع کی۔ وہ مغموم مسکراہٹ کے ساتھ اسے دیکھتا رہا۔ پس منظر کی ساری آوازوں سے بے نیاز وہ اس کے سامنے بیٹھی، اب سادگی سے اپنا مدعا بیان کرنے لگی تھی۔ فارس اٹھ گیا۔

”مجھے لگا میں جو کر رہی ہوں وہ زیادہ بہتر ہے۔ خاموش رہ کر اپنا کام کیے جاؤ اور اپنے پراجیکٹ کو کامیاب بنا کر کاردارز کو اس مقام پہ شکست دو۔ پازینو انرجی سے greater good کے لئے کام کرو۔ مصلحت پسندی احتیاط تھوڑی سی بزدلی یہ سب تھا میرے اندر مگر مجھے ہمیشہ لگا کہ میں صحیح انتخاب کر رہی ہوں۔“

”سارہ خالہ! وہ اسی اداس مسکراہٹ سے اسے دیکھتے ہوئے بولا تھا۔“ ویسے تو اللہ کا قرآن سارے کا سارا بہت خوبصورت ہے لیکن کچھ آیات دل پہ کسی اور ہی طرح سے اثر کرتی ہیں۔ میں آپ کو بتاؤں میری سب سے پسندیدہ آیت کون سی ہے؟“
 اگر حنین سامنے ہوتی تو ہر روز اپنی پسند بدلنے پہ اس پہ دو چار نئے تو ٹھونک ہی دیتی مگر سارہ مسکرا کر اسے دیکھتی سنتی گئی۔

”سورۃ الاعراف کی 16 اور 17 ویں آیت۔ جب اللہ تعالیٰ نے شیطان کو جنت کے باغوں سے دھکا کر دینا میں بھیجا اور اسے مہلت دی تو اس نے کہا جیسا تو نے مجھے گمراہ کیا ہے میں بھی ضرور ان کی تاک میں تیری سیدھی راہ پر بیٹھوں گا۔ پھر ان کے پاس ان کے آگے ان کے پیچھے ان کے دائیں اور ان کے بائیں سے آؤں گا اور تو اکثر کون ان میں سے شکر گزار نہیں پائے گا۔“ وہ سانس لینے کو رکا۔ سارہ اسے سنے لگی۔ بالکل توجہ سے۔

”میں سوچتا ہوں ابلیس جب جانتا تھا کہ اللہ کا راستہ سیدھا ہے تو اس نے کیوں چھوڑا اسے؟ اور اگر چھوڑنا ہی تھا تو اسے سیدھا

راستہ بولا

کیوں؟“ آپ کے درست راستے پر“ بھی کہہ سکتا تھا مگر اس نے کہا“ آپ کے سیدھے راستے پہ بیٹھوں گا۔ شاید ابلیس نے مستقیم سے مراد درست نہیں بلکہ straight (سیدھا) لیا ہو۔ سیدھے راستے کا مسئلہ یہ ہوتا ہے کہ اس سے ذرا سا ترچھا چلو تو شروع میں تو بس سیدھی لائن سے ذرا سا فاصلہ پیدا کر لیتا ہے انسان لیکن جیسے جیسے آگے بڑھتے جاؤ آپ سیدھی لائن سے مزید دور ہٹتے جاتے ہیں۔ 90 ڈگری کی لکیر سے ایک ڈگری ہٹو تو آگے جا کر آپ سیدھی لائن سے بہت دور نکل جاتے ہیں۔ پھر آپ کو صراطِ مستقیم والی منزل نہیں ملتی۔ راستہ بدلتا ہے تو منزل بدل جاتی ہے۔ اور اس راستے سے ہمیں ادھر ادھر ہٹانے کے لئے شیطان کئی طریقوں سے ہم پہ حملہ آور ہوتا ہے۔ سب سے پہلے وہ آگے سے آتا ہے۔ آگے مستقبل ہوتا ہے۔ وہ ہمیں مستقبل کا خوف دلاتا ہے۔ یہ کرو گے تو تمہارا کریئر نہیں بنے گا، تمہاری فیملی کا کیا ہوگا۔“ (سارہ کا چہرہ جھک گیا۔) ”تمہاری شادی نہیں ہوگی، تم یہ اچھا کام کرو گے تو بالکل anti-social ہو جاؤ گے۔ پھر وہ ہمارے پیچھے سے آتا ہے۔ ہمیں ماضی کے کام یاد دلا کر ان کے گلٹ میں ایسا مبتلا کرتا ہے کہ ہم کوئی اچھا کام کرنے کے قابل ہی نہیں رہتے۔ وہ کہتا ہے تمہارے تو ماضی میں اتنے افسیر رہے اب تو تمہاری شادی بھی اپنے جیسے بدکردار سے ہوگی۔ تم نے ماں باپ کا اتنا دل دکھایا اب تو تم کبھی ہدایت پا ہی نہیں سکتے۔ تم نے نمازیں چھوڑ دیں اب تو تم کبھی واپس نیک ہو ہی نہیں سکتے۔ اس کے بعد وہ دائیں سے آتا ہے۔ ہمیں اچھے کاموں کی ترغیب دیتا ہے اور ہم سے گناہ کرواتا ہے۔ ثواب کا جھانسنہ دے کر بدعتیں کرواتا ہے۔ نئے نئے دین میں داخل ہونے والوں کو کہتا ہے اسلام تو ساری خواہشات مارنے کا نام ہے سوٹاٹ یہ سوؤ اور روکھی سوکھی کھاؤ۔ جو رشہ دار حرام کا کھاتا ہے اس سے قطع تعلق کر لو۔ سب سے پہلے ماں باپ کو ان کے گناہوں پہ ٹوکو، ہر وقت دوسروں کے عیوب پہ ان کو نصیحت کرو، اور ایسے کئی غلط کام وہ ہمیں ”دین“ کہہ کر کرنے کی ترغیب دیتا ہے۔ ان تینوں راستوں کے بعد وہ آتا ہے بائیں سے۔ ہم سمجھتے ہیں کہ وہ صرف آتا ہی بائیں سے ہے، مگر شیطان کا یہ آخری راستہ ہوتا ہے۔

اور آپ نے ہسپتال سے انہیں اُکڑا دیا تھا۔" وہ جتا کر بولا تھا۔

"مئی نے مجھے دھوکہ دیا اور یہ بھولنے میں مجھے کچھ وقت لگے گا۔" وہ ماں کو نظر انداز کر کے درستی سے بولا تھا۔ جواہرات کی آنکھ سے آنسو ٹوٹ کر گرا۔

"میں نے ساری عمر تم دونوں کے لئے لگا دی اور آخر میں مجھے یہ صلہ ملا۔ بہت اچھا میرے بیٹے! وہ دیکھی صورت بنائے کہہ رہی تھی۔

"یہ victim card کھین میرے اوپر اثر نہیں ڈال سزا کاردار۔" وہ رکھائی سے کہہ کر اٹھ کھڑا ہوا۔ اور سبز جیوں کی جانب بڑھ گیا۔

گیا۔

جواہرات نے گیلی آنکھوں سے نوشیرواں کو دیکھا۔ "کیا تم بھی مجھ سے خفا ہو؟ میں نے جو کیا تمہارے لئے کیا۔"

"میرے لئے؟ اگر ایسے سعدی مر جاتا تو کل کو ڈاکٹر سارہ تو یہی گواہی دیتیں تاکہ نوشیرواں نے اسے گولیاں ماری ہیں۔

میں تو قاتل بن جاتا۔ اپنے گناہوں پر دوسروں کو 'وجہ' بنانے کی بجائے ان کو خود فہم کر رہی تھی۔" وہ بھی اکٹرا اکٹرا سا کہہ کر ناشتہ

کرنے لگا۔ جواہرات ابھی اسے سخت سناٹے ہی لگی تھی کہ ہاشم نے بے پھلاکتا واپس آتا دکھائی دیا۔ چند کاغذ اور قلم اس نے

جواہرات کے سامنے لپٹے۔

"ان پر دیکھ کر پڑھیں۔"

"یہ کیا ہے؟" وہ حیران ہوئی۔

"آپ کپہنی میں اپنے ضمیر زمیرے نام منتقل کر رہی ہیں آپ بورڈ آف ڈائریکٹرز سے استعفیٰ دے رہی ہیں اور آپ اپنے بینک

اکاؤنٹس میں مجھے جوائنٹ ہولڈر بنا رہی ہیں۔ آج کے بعد آپ آفس نہیں آئیں گی نہ ہی میری اجازت کے بغیر ایک دھیلا بھی خرچ کر سکیں

گی۔ اپنی تمام جائیداد کا پار آف اتارنی آپ میرے نام منتقل کر رہی ہیں۔" وہ ایک ایک کاغذ کی تفصیل بتاتا گیا۔ جواہرات کا چہرہ سرخ ہوا۔

آنکھوں میں فصدور آیا۔ آنسو وغیرہ سب مٹا ہو گئے۔

"تم میرے ساتھ یہ کیسے کر سکتے ہو؟"

"آپ ثابت کرنا چاہتی ہیں کہ آپ کے لئے میں زیادہ اہم ہوں یا یہ سب مادی چیزیں تو دیکھ کر کریں اور ثابت کر دیں۔" ہاشم اب

کے ذرا دھیمے لہجے میں بولا تھا۔ وہ اس کے سر پر کھڑا تھا اور جواہرات ششدر سی بیٹھی ان کاغذوں کو دیکھ رہی تھی۔ پھر اس نے لٹھی میں سر ہلایا۔

"میں ان کو سائن نہیں کروں گی۔" وہ فرمائی تھی۔ "کیا کر لو گے تم ہاں؟"

"میں یہ کروں گا۔" ہاشم ہنسی میز پر رکھ کر جھکا پھین اٹھا یا اور دھڑ دھڑا کر ان کاغذات پر دستخط کرتا گیا۔ ہو بہو جواہرات کے دستخط۔

جواہرات کا سانس رک گیا۔ آنکھوں کی پتلیاں ساکت ہو گئیں۔

"تم..."

"تھینک یومی۔ آج کے بعد آپ کو آفس آنے کی ضرورت نہیں ہے۔" وہ کاغذ سینٹا سیدھا ہوا اور پلٹ گیا۔ جواہرات نے بے چینی

سے نوشیرواں کو دیکھا۔ "یہ غیر قانونی ہے۔"

"تو گرفتار کروادیں بھائی کو۔" وہ بھی بے زاری سے بولتا اٹھ گیا تھا۔ جواہرات ایک تک اس کی شکل دیکھنے لگی۔

اس کو جانیداد سے بے دخل کرنے کی پاداش میں جان سے مارا تھا اس نے اور انگڑب کو؟ کیا اس اولاد کے لئے؟ کیا یہ دن دیکھنے

کے لئے؟ وہ ششدر سی بیٹھی تھی۔

عہد انصاف آ رہا ہے منیر..... ظلم دائم ہوا نہیں کرتا

اس دوپہر گرمی کا زور گویا ٹوٹ سا گیا تھا۔ صبح پھر بارش ہوئی تھی اور موسم ٹھنڈا مگر جس آلودہ ہو گیا تھا۔ ایسے میں کمرہ عدالت میں بھی گھٹن سی تھی مگر کارروائی اتنی دلچسپ جا رہی تھی کہ محسوس نہ ہوتا تھا۔ زمر کٹہرے میں کھڑی سارہ سے سوال پوچھ رہی تھی اور فارس پچھلی نشستوں پہ ٹانگ پہ ٹانگ جمائے بیٹھا تھا۔ کبھی وہ سارہ کو دیکھتا، کبھی اپنے قریب مگر دوسرے کالم میں بیٹھے الیاس فاطمی کو۔ آج دو اہم گواہ پیش ہوئے تھے اور فارس غازی کافی مطمئن نظر آتا تھا۔

”اور آپ کو یقین ہے کہ وہ کرنل خادر ہی تھا جس نے آپ کے گھر آ کر آپ کو دھمکایا۔“ زمر پوچھ رہی تھی۔ کٹہرے میں کھڑی سارہ نے سفید لباس پہن رکھا تھا اور چہرہ بھی سفید مگر سپاٹ سا لگ رہا تھا۔ نظریں اعتماد سے زمر پہ جمائے اس نے اثبات میں سر ہلایا۔

”جی۔ وہ وہی تھا۔“

زمر واپس گھومی اور ہاشم کو اشارہ کیا۔ ”your witness“ وہ کوٹ کا بیٹن بند کرتا اٹھا اور اپنے چمکتے ہوئے جوتے فرش پہ آگے بڑھاتا سارہ کے سامنے آکھڑا ہوا۔

”ڈاکٹر سارہ.... ہم نے آپ کا پورا بیان بہت تحمل سے سنا۔“ وہ رمان سے اس کی آنکھوں پہ نظریں جمائے کہہ رہا تھا۔ ”اب آپ سے میں کچھ سوال پوچھنا چاہوں گا تاکہ عدالت خود فیصلہ کر سکے کہ سچا کون ہے اور جھوٹا کون۔ کیا آپ جواب دینے میں کفر ٹیل ہیں؟“

”ایسے ظاہر مت کرو ہاشم جیسے تمہیں میری بہت پرواہ ہے، میرے بچوں کے باپ کو جیسے سنگ دلی سے مروایا تھا، اسی سنگ دلی سے جرح کرو۔ میں تیار ہوں۔“ وہ رکھائی سے بولی تھی۔ ہاشم ہلکا سا مسکرایا اور سر جھٹکا۔ ”خیر.... آگے چلتے ہیں۔“ ہاتھ باہم پھنسا کر کھڑے سارہ کو دیکھتے ہوئے اس نے چہرے پہ سنجیدگی طاری کی۔

”آپ کا کہنا ہے کہ سعدی یوسف کے ساتھ اس رات آپ نے میرے موکل کو دیکھا تھا۔“

”جی ہاں۔ یہی تھا۔“ سارہ نے پیچھے کر سیوں پہ بیٹھے شیر کی طرف اشارہ کیا جو سپاٹ شکل بنائے بیٹھا تھا۔ آج جواہرات موجود نہیں تھی۔

”جس وقت آپ کے بقول نوشیرواں نے سعدی کو گولی ماری، کیا آپ نے اس وقت اس کے ہاتھ میں پستول کو جھٹکا کھاتے دیکھا تھا؟“

”میں وہیں تھی ہاشم، میں کبھی خوف سے سر اندر کر لیتی، اور کبھی باہر نکالتی، اس کو پستول پکڑے، اس کو بولتے، سعدی کو بوٹ سے مارتے، میں نے سب دیکھا تھا۔“

”ڈاکٹر سارہ جب گولی پستول سے نکلتی ہے تو آگ کا شعلہ سا ساتھ نکلتا ہے اور پستول جھٹکا کھاتا ہے۔ میں آپ سے پوچھ رہا ہوں کیا آپ نے وہ لمحہ دیکھا تھا یا نہیں؟“

سارہ نے گہری سانس لے کر آنکھیں بند کیں۔ ”وہاں کوئی اور نہیں تھا، اور نوشیرواں کی ساری باتیں سنی تھیں میں نے، وہی تھا سعدی کا حملہ آور اور...“

”ڈاکٹر سارہ، آپ نے وہ لمحہ دیکھا تھا یا نہیں؟ ہاں یا ناں؟“ وہ درشتی سے اونچا سا بولا تھا۔ زمر نے بے اختیار لب کاٹے تھے۔

”نہیں!“ سارہ کی آواز جھمی ہوئی۔

”اوکے بات ختم۔ آپ نے نوشیرواں کو گولی چلاتے نہیں دیکھا تھا۔“ وہ سر ہلا کر کہہ رہا تھا۔ ”ڈاکٹر سارہ آپ ہائی پروفیشن ایک اہم پراجیکٹ کی ہیڈ ہیں، ایک حساس ادارے کی سائنسدان ہیں، آپ کی انگلیوں کے چند کلکس کی مارے ڈرون پروگرام آپ تو راکٹ سائنسٹ

ہیں۔ آپ جیسی عورت کیوں اتنے ماہ خاموش رہی؟“ وہ حیرانی سے کہہ رہا تھا۔

”کیونکہ آپ اور آپ کا خاندان مجھ سے زیادہ طاقتور اور بااثر ہے۔ اور چونکہ آپ کے دستِ راست نے مجھے میرے گھر میں گھس کر ہراس کیا تھا، اس لئے میں خوفزدہ ہو گئی تھی۔“

”اچھا اب آپ خوفزدہ کیوں نہیں ہیں؟“

سارہ ہلکا سا مسکرائی۔ ”اب بھی ہوں۔ بہت زیادہ۔ اگر کیس کا فیصلہ سعدی کے حق میں نہ ہوا تو تم ہمارے ساتھ کیا کرو گے میں سوچنا بھی نہیں چاہتی۔ لیکن اب میں ڈر ڈر کے بھی تھک چکی ہوں۔ اس لئے میں تمہیں اور تمہارے بھائی کو ان کے منطقی انجام تک پہنچانا چاہتی ہوں۔“

وہ اس کی بات مکمل ہونے کا انتظار کیے بغیر کہنے لگا۔ ”کیا یہ سچ ہے کہ آپ اپنے شوہر کی میڈیٹور یہ خودکشی کے بعد ڈاکٹر مہرین وقار سے سائیکو لوجسٹیشن لیتی رہی ہیں؟“

”ڈیم اٹ!“ زمر نے سر جھکا کر پیشانی مسلی تھی۔ سعدی نے پریشانی سے اسے دیکھا مگر اب وہ کچھ نہیں کر سکتی تھی۔

”کبھی کبھار۔ جی ہاں۔ میں بیوہ ہوئی تھی۔ میری جا ب تھی۔ بچے چھوٹے تھے اور مہرین میری فرینڈ ہے۔“ سارہ حیران ہوئی تھی۔

”کیا یہ بھی سچ ہے کہ ڈاکٹر مہرین نے آپ کو چند اینٹی ڈپریشنٹ prescribe کیے تھے جو آپ باقاعدگی سے لیتی ہیں۔“

”آج کل کون سا پراجیکٹ ڈائریکٹر سائنسدان یا کون سی کیریئر وومن ہے جو اینٹی ڈپریشنٹ نہیں کھاتی؟“

”آپ اینٹی ڈپریشنٹ لیتی ہیں یا نہیں لیتیں؟“

”ہاں ٹھیک ہے میں لیتی ہوں مگر۔“

”اور اینٹی ڈپریشنٹ کے سائڈ ایفیکٹس میں paranoia، blurry vision یہ سب شامل ہوتا ہے۔ اس رات بھی آپ

کے جسم کے اندر اینٹی ڈپریشنٹ کا مادہ گھلا ہوا تھا۔ نوشیرواں کو گولی چلاتے آپ نے نہیں دیکھا، پھر بھی مصر ہیں کہ وہی مجرم ہے۔ ایک عورت جس کی ذہنی حالت اور بصارت مکمل طور پر درست نہیں ہے وہ رات کے اندھیرے میں جبکہ اس کا لونی میں بجلی بھی نہیں تھی، ڈاکٹر سارہ کا کسی کو دیکھ کر پہچان لینا انتہائی احمقانہ بات لگتی ہے یور آزر۔“ وہ اب جج صاحب سے مخاطب تھا۔ زمر ایک دم کھڑی ہوئی۔

”ہاشم آپ کیسے پتہ؟“

”کیا؟“ ہاشم اس کی طرف گھوما۔

”یہی کہ اس کا لونی میں اس وقت بجلی نہیں تھی؟ کیونکہ جب سعدی کو وہاں سے اٹھایا گیا تب تو بجلی آگئی تھی اور اس کا لونی کے تمام

گھر زیر تعمیر تھے، آس پاس کی کئی گلیاں زیر تعمیر اور ویران تھیں وہاں کوئی....؟ تو تھا نہیں، تو آپ کو کس نے بتایا کہ وہاں اس وقت بجلی نہیں تھی؟“

نوشیرواں نے چونک کر زمر کو دیکھا تھا، البتہ ہاشم کے اطمینان میں فرق نہیں پڑا۔ ”سعدی یوسف نے اپنے بیان میں کہا تھا شاید۔“

”میں نے اپنے بیان میں ایسا کچھ نہیں کیا۔“ وہ بلند آواز میں بولا تھا۔

”بجلی والی بات ہاشم کہیں mention ہی نہیں ہوئی، تو آپ کو کیسے معلوم؟“ وہ دوبدو کہہ رہی تھی۔ ہاشم نے ہلکا سا ہنس کر سر جھٹکا۔

”میں اپنا ہوم ورک مکمل کرتا ہوں مسز زمر۔ مجھے معلوم ہے کہ وہاں اس وقت بجلی نہیں تھی جب نیاز بیگ نے سعدی یوسف پہ حملہ

کیا۔“

”تمہارے بھائی نے بتایا ہے تمہیں ہاشم مان لو۔“ سارہ حقارت سے اسے دیکھتے ہوئے بولی تھی۔ جج صاحب کو اپنا ہتھوڑا

بجانا پڑا تھا۔

ایک دم شور سا جواٹھ گیا تھا۔ ایسے میں کافی لطف اندوز ہوتے فارس کے تاثرات بدلے۔ وہ چونک کر بائیں طرف دیکھنے لگا جہاں چند کرسیاں چھوڑ کے ایک شخص آ کر بیٹھا تھا۔ اس نے نسواری رنگ کا سوٹ پہن رکھا تھا، آنکھوں پہ لیاقت علی خان کے جیسا چشمہ لگایا ہوا تھا اور بال گیلے کر کے سر پہ جمے تھے۔ ہاتھ میں ایک لائٹ تھا جسے وہ بار بار کھول بند کر رہا تھا۔ نشست سنبھال کر وہ اب تسلی سے ساری کارروائی ملاحظہ کر رہا تھا۔

فارس فوراً اپنے فون پہ جھکا۔ ”یہ آدمی کون ہے؟“ لکھ کر احمر کو بھیجا۔ ہاشم کی نشست کے قریب بیٹھے احمر کی جیب تھر تھرائی تو اس نے فون نکالا اور ذرا ترچھا ہو کر مسیج دیکھا۔ پھر آہستہ سے گردن موڑی اور پچھلی نشست سے کچھ اٹھا کر اپنے سامنے رکھا۔ ایک بھر پور نگاہ نوارد پہ بھی ڈال دی۔

”کوئی رپورٹ ہو شاید۔“

”اس کی تصویر لے کر بھیجو میں پتہ کروا تا ہوں۔ رپورٹ نہیں ہے۔ رپورٹرز تو اس جانب بیٹھے ہیں۔“

”راجر باس!“ احمر نے چند منٹ بعد اسے اپنی ایک سیلفی بھیجی جو اس نے ابھی اتاری تھی۔ پیچھے وہی شخص نظر آ رہا تھا۔ فارس نے وہ تصویر ایک نمبر پہ سینڈ کی اور ساتھ لکھا۔ ”یہ شخص کون ہے؟ اس کی تصویر فیشل recognition میں ڈالو۔ اور اس سے منسلک کوئی پاسپورٹ یا شناختی کارڈ ملے تو مجھے بھیجو۔“ ساتھ میں وہ گاہے بگاہے اس شخص پہ بھی ایک الجھی ہوئی نظر ڈال لیتا تھا۔ کون ہو سکتا تھا یہ؟

”شاید وہ پاسپورٹ اور میموری کارڈ...“ وہ بار بار کچھ سوچتا پھر نفی میں سر ہلاتا۔ پھر بمشکل اس نے دھیان سامنے جاری کارروائی کی جانب مبذول کیا۔ سارا اب اتر آئی تھی اور الیاس فاطمی کٹہرے میں کھڑا تھا۔ گردن کو اکڑا کر سیدھا اٹھائے وہ رعونت سے زمر کو دیکھ رہا تھا جو کاغذات کا پلندہ لئے اس کے سامنے جا کھڑی ہوئی تھی۔

”فاطمی صاحب ہاشم کاردار سے آپ کا کیا تعلق ہے؟“

پیچھے کرسی پہ بیٹھا ہاشم تھوڑی تلے ہاتھ رکھے اب دلچسپی اور غور سے جاری مکالمہ دیکھ رہا تھا۔

”میرا ان صاحب سے کوئی ذاتی تعلق نہیں ہے۔“ زمر جو مصروف سے انداز میں اگلا سوال پوچھنے جا رہی تھی بے اختیار رکی۔ جیسے

حیران ہوئی ہو۔ لا جواب ہوئی۔ جیسے وہ اس جواب کی توقع نہ کر رہی ہو۔ اس نے مزکر فارس کو دیکھا جو اب سیدھا ہو کر بیٹھا تھا اور خفگی سے فاطمی کو دیکھ رہا تھا۔

”کیا آپ ذاتی طور پہ ہاشم کاردار کے دوست نہیں ہیں؟ کیا آپ کی ان سے ملاقات نہیں ہوتی رہتی؟“ اس کے انداز میں بے چینی سی

تھی۔

”نہیں، میں ان صاحب سے یکسر ناواقف ہوں۔ آپ کے پاس کیا ثبوت ہے وکیل صاحبہ کہ میری ان سے ملاقات ہوتی رہی ہے

؟“

”فاطمی صاحب کیوں جھوٹ بول رہے ہیں؟ آپ نے خود ہمیں یہ معلومات دی تھیں۔ کیا یہ درست نہیں ہے کہ پچھلے ایک سال میں

آپ اور ہاشم ان مقامات پہ ان تاریخوں میں ملے تھے؟“ وہ اب ایک کاغذ ہاشم کے سامنے رکھتے ہوئے چند تاریخیں بتا رہی تھی۔ ہاشم نے کاغذ اٹھا کر غور سے پڑھا پھر نظریں اٹھا کر اتنے ہی غور سے فاطمی کو دیکھا۔

”یہ غلط ہے۔ اور میں نے آپ کو کوئی معلومات نہیں دیں۔“

”مگر آپ نے خود ہمیں بتایا تھا کہ آپ کے بیٹے کا spyware استعمال کر کے کرنل خاور نے اس کیس کی اہم سی سی ٹی وی فوٹیج

مختلف اداروں کے ریکارڈز سے منائی تھیں۔ کیا یہ درست نہیں ہے؟“

”میرے بیٹے کا ایسا کوئی سافٹ ویئر نہیں ہے۔ یہ سب الزام ہے۔“ زمر نے پلٹ کر پھر سے بے بسی سے فارس کا دیکھ کر شانے اچکائے جیسے وہ سخت خفا ہو۔ وہ بس تند و تیز نظروں سے فاطمی کو گھورے جا رہا تھا۔

”اور کیا یہ درست نہیں ہے کہ ہاشم نے اس کیس میں گواہی نہ دینے کے لئے آپ کو caymans میں ایک نیا اکاؤنٹ کھلوا کر دیا تھا اور...“

”آپ کے پاس کسی چیز کا ثبوت نہیں ہے۔ آپ لوگ صرف شہرت کے طالب ہیں۔“ وہ برہمی سے کہہ رہا تھا۔ زمر فوراً تیزی سے جج صاحب کی طرف رخ کر کے بولی۔ ”یو آزر میں الیاس فاطمی کو بطور ایک پراسیکیوشن witness give up کرتی ہوں۔ فاطمی صاحب آپ جاسکتے ہیں۔“

جج صاحب نے ہاشم کو دیکھا جواب بھی بہت غور سے اس سارے تماشے کو دیکھ رہا تھا۔ زمر کی پریشانی اس کا واپس جا کر سر جوڑے سعدی سے گفتگو کرنا، دونوں کا جھنجھلاہٹ سے نفی میں سر ہلانا، پیچھے بیٹھے فارس کا فاطمی کو گھورنا۔ وہ ایک ایک مائیکرو ایکسپریشن دکھ رہا تھا۔

”آپ کو کیا لگتا ہے الیاس فاطمی ان سے ملا ہوا ہے اور مکر رہا ہے۔“ احمر نے اس کے قریب سرگوشی کی۔ ہاشم ہلکا سا مسکرایا اور گردن موڑ کر اسے دیکھا۔ ”نہیں۔ وہ ان کے ساتھ نہیں ملا ہوا۔ یہ سب اداکاری کر رہے ہیں۔ مجھے یہ امپریشن دے رہے ہیں کہ وہ ان کے ساتھ ملا ہوا ہے۔ یہ ایک تیر سے دو شکار کرنا چاہ رہے ہیں۔ یہ معلومات ان کو میرا کمپیوٹر وغیرہ ہیک کر کے آسانی سے مل گئی ہوں گی۔ رہی آخری اکاؤنٹ والی بات تو ہو سکتا ہے وہ تم نے ان کو بتائی ہو۔“ مسکرا کر احمر کو دیکھا۔ وہ لمحے بھر کو کچھ بول نہیں سکا تھا۔ ”سر میں آپ کے والد کے ساتھ۔“

”میرا والد مرچکا ہے اور میں آئندہ سے اپنی gut feeling پر بھروسہ کرنا چاہتا ہوں۔ میں پر یقین نہیں ہوں کہ تم تھے یا نہیں‘ لیکن تم فارڈ ہو۔ اپنا سامان اٹھاؤ اور آج کے بعد مجھے میرے گھر یا میری ماں کے گرد بھی نظر نہ آؤ۔“ مسکرا کر مگر چہا چہا کے کہتا وہ احمر پہ گویا خنڈ پانی ڈال گیا۔ احمر بالکل شل بیٹھا رہ گیا۔ ہاشم نے چہرہ واپس جج صاحب کی طرف موڑ دیا تھا۔ اس کے انداز کی سختی اور قہر... احمر اپنی چیزیں ابھی سے سمیٹنے لگا تھا۔

الیاس فاطمی اب کٹھرے سے اتر کے نیچے آ گیا تھا اور کرسیوں کے ساتھ سے گزرتا دروازے کی جانب بڑھ رہا تھا۔ جس لمحے وہ فارس کی کرسی کے قریب آیا، لمحے بھر کو ٹھہرا۔ فارس نے صرف خشک نگاہ اٹھا کر اسے دیکھا مگر وہ اتنے اتنی ہی تند ہی سے گھور رہا تھا۔

”تم میرے بیٹے کا کچھ نہیں بگاڑ سکتے۔ وہ یہ ملک چھوڑ کر جا چکا ہے۔ امریکہ جیسے ملک میں تم اس کا پیچھا کر سکتے ہو نہ اس کو بال برابر نقصان پہنچا سکتے ہو۔“ گھمنڈی انداز میں کہہ کر وہ آگے بڑھ گیا۔ کمرہ عدالت سے نکل کے وہ راہداری میں چلتا جا رہا تھا جب اسے اپنے پیچھے مانوس آہٹ کا احساس ہوا۔ فاطمی پلٹا تو دیکھا فارس اس کے عقب میں کھڑا ہے۔ جیبوں میں ہاتھ ڈالے وہ عدالتی کمرے والے تاثرات کے برعکس بالکل پرسکون سا لگ رہا تھا۔

”کیا ہے؟“

”میں قاتل نہیں ہوں، نہ میں تمہارے بیٹے کو مارنا چاہتا تھا۔“

”اچھا۔ اور کچھ؟“ وہ خشک سے انداز میں بولا اور کلائی پہ بندھی گھڑی دیکھی۔

”میرا ایک بھائی تھا الیاس صاحب اور وہ ایک اچھا آدمی تھا۔ وہ سچ بولتا تھا۔ ایمان داری سے اپنا کام کرتا تھا۔ لیکن پھر اس کو اس دنیا سے جانا پڑا۔ اس کو پیچھے سے لٹکا کر ہاتھ پاؤں باندھ کر اس کی گردن توڑی گئی کیونکہ تمہارا بیٹا تمہارا اڈا لایا بیٹا ایک مہنگی کار کا خواہشمند تھا۔“

وہ بولا تو اس کی آواز جیسی تھی اور اس میں زمرانوں کا دکھ سمویا تھا۔ ”اس کا نازخراہ اٹھانے والے باپ نے میرے بھائی کو بیچ دیا اور کار خرید لی۔ یہ

سب کچھ... آج جہاں ہم ہیں اور جہاں تم ہو یہ سب تمہارے بیٹے کی ایک کار کی وجہ سے ہوا ہے۔ اس کی ایک اندھی خواہش کی وجہ سے۔ تو اس کو بھگتنی ہوگی۔“

”تم... میرے خاندان کا کچھ نہیں بگاڑ سکتے۔ وہ اب اس ملک میں نہیں ہے۔“

”میں جانتا ہوں۔ وہ امریکہ پہنچ چکا ہے۔ وہی امریکہ جس کی ریاست ورجینیا میں اس کی کمپنی کا ڈیٹا سینٹر موجود ہے۔“ اب نے وہ مسکرایا تھا۔ لمحے بھر کو فاطمی سمجھ نہ سکا کہ وہ کیا کہنا چاہ رہا ہے۔

”میں اس کو مارنا نہیں چاہتا تھا، وہ بس بہت عرصے سے امریکہ واپس نہیں جا رہا تھا میں صرف اسے واپس بھیجنا چاہتا تھا تاکہ وہ غیر قانونی سپائی وائر کے لئے امریکی مٹی استعمال کرنے پر ایف بی آئی اس کو گرفتار کرے تو وہ امریکہ میں موجود ہو۔ جس وقت تم اپنی گواہی دے رہے تھے اس سے تین گھنٹے پہلے تمہارا ایٹا گرفتار ہو چکا ہے۔ چند گھنٹوں میں تم تک آفیشل خبر بھی پہنچ جائے گی۔ ایف بی آئی کی سب سے اہمی بات یہ ہے کہ وہ چھوٹی سے چھوٹی tip کو بھی نظر انداز نہیں کرتے۔“

”واٹ دا...“ الفاظ اس کے لبوں پہ ٹوٹ گئے۔ وہ بالکل سُن سا فارس غازی کا چہرہ دیکھ رہا تھا۔ فارس دو قدم آگے آیا ہمدردی اور تاسف سے فاطمی کے شانے کی گرد جھاڑی، پھر اس کی ٹائی کی ٹائٹ ڈراکسی، نادیہ سلوٹ ہاتھ پھیر کے دور کی اور اس مال سے کہنے لگا۔

”وہ تمہارا اکلوتا بیٹا ہے اور فیڈرک کورٹ میں اس پہ ایک طویل مقدمہ چلنے والا ہے۔ اس کا مسلمان ہونا اس کے لئے نقصان دہ ثابت ہوگا۔ اب تمہیں وہاں جانا ہوگا، یہاں سے استعفیٰ دے کر اور وہ ساری دولت جو تم نے میرے بھائی کو بیچ کر بنائی تھی، الیاس فاطمی اب تم اس کی

ایک ایک پائی جوڑ کر امریکہ کے منگے وکیلوں کی فیسیں بھرنے میں لگے رہو گے۔ اور اس کے بعد بھی اس کے رہا ہو جانے کی امید کم ہوگی۔ سو اب تم اپنے آفس جاؤ اور وہ کرو جو میں نے کہا تھا۔“ اس کے کان کے قریب چہرہ لے جا کر وہ دھیرے سے بولا۔ ”اپنا استعفیٰ لکھو، الیاس فاطمی! مجھے تمہارا استعفیٰ چاہیے۔“

”تم جھوٹ بول رہے ہو، بکواس کر رہے ہو۔ ایسا کبھی نہیں ہوگا۔“ اس کا سکتا ٹوٹا تھا۔ وہ غصے سے اس پہ غرایا اور پھر موبائل نکالتا تیزی سے آگے بڑھ گیا۔ اب وہ پریشانی سے کسی کو کال ملارہا تھا۔ اس کی رنگت بدل رہی تھی، اور وہ بار بار بے یقینی سے نفی میں سر ہلاتا تھا۔ پسینے کے ننھے قطرے اس کی پیشانی پہ بکھرے تھے اور فارس غازی سینے پہ بازو لپیٹے، مال سے اسے جاتے دیکھ رہا تھا۔ اسے لگا تھا کہ وہ یہ منظر دیکھ کر اچھا محسوس کرے گا۔

اور وہ کچھ بھی محسوس نہیں کر پارہا تھا۔



کیوں دل جلائیں کر کے کسی سے بھی اب سُن جب گفتگو کا کوئی سلیقہ نہیں رہا وہ شام جب شہر پہ اتری تو اس میں بارش کے بعد کی گیلی مٹی کی سوندھی سی خوشبو رچی بسی تھی۔ ایسے میں سعدی یوسف نوذلی ایور آفزر کے نیچے والے ریٹورنٹ ایریا میں کھڑکی کے ساتھ بیٹھا تھا اور سامنے لیپ ٹاپ کھلا رکھا تھا۔ کل سے اپنی جاب پہ واپس جانا تھا اور وہ اس وقت اسی کی تیاری کر رہا تھا۔ ریٹورنٹ کے باہر ایک اور لڑکا پھولوں کا اشال لگاتا تھا۔ گل خان اور اس کا خاندان دو ماہ قبل بہت سے افغان باشندوں کے ساتھ ڈی پورٹ کر دیا گیا تھا۔ سعدی کام کرنے کی بجائے کتنی دیر باہر نظر آتے ان پھولوں کو دیکھتا رہا تھا۔ پرانے لوگ آہستہ آہستہ جا رہے تھے، نئے لوگ آ رہے تھے اور ہرگزرتے دن ہم سب بھی تو ایک نئے انسان میں ڈھلتے جاتے ہیں۔ وہ انسان جس کو بعض دفعہ پہچانا بھی مشکل ہو جاتا ہے۔ ایسا انسان جس کے بارے میں ہمیشہ سوچا تھا کہ ہم تو نہیں بنیں گے۔ مگر قسمت کے آگے سب بے

اس تھے۔


اونہوں۔ غم نہیں کرنا۔ سعدی نے نفی میں سر ہلا کر خود کو ٹوکا۔ پھر کام کی طرف توجہ مبذول کرنی چاہی۔ مگرنون بجنے لگا۔ اس نے اٹھا کے دیکھا۔ ایک نیوز چینل کے رپورٹر کی طرف سے پیغام آیا تھا کہ آٹھ بجے والے شو میں اس کو لائیو لائن پہ لیں گے۔ اسے عدالت میں کیس کی بیرونی کرنے کا کوئی فائدہ ہے بھی نہیں، اس موضوع پہ بات کرنی ہوگی۔

چھوٹے گھنگریالے بالوں والا لڑکا اداسی سے اس پیغام کو دیکھے گیا۔ کیا عدالت میں کیس کی بیرونی کرنے کا اپنے اور اپنے خاندان

والوں

کو سر عام رسوا کرنے کا، ان کو کتنے لوگوں کی بندوقوں کی تان پہ لے آنے کا کوئی فائدہ تھا؟ کیا ساحر و کلاء کے دلائل کا کوئی توڑ تھا؟ سچ اور حق پہ ہونے کے باوجود کیس مسلسل ہارنے کی پوزیشن میں ہونا، اور اپنے ہر ثبوت کا ہاشم کے ہاتھوں مشکوک بنائے دینا۔ کیا اس سب سے نجات کا کوئی راستہ تھا؟

اس کے پاس ان سوالوں کے کوئی جواب نہ تھے۔ اس نے خاموشی سے فون آف کر دیا اور لیپ ٹاپ کی طرف توجہ مبذول کر دی۔ اسے خاموشی سے اپنا کام کرنا تھا۔



ہجر ہے میرے چار سو، ہجر کے چار سو خلا میں بھی نہیں میرے قریب، تیرا تو خیر ذکر کیا!
ڈاکٹر اسماعیل حسن اپنے گھر میں بنی چھوٹی سی لائبریری میں اس وقت بیٹھے تھے۔ ان کے سامنے مطالعے کے لئے چند کتب کھلی تھیں اور وہ بہت انہماک سے اپنے کام میں مصروف تھے جب ان کی بیٹی نے اندر جھانکا۔
”بابا!.....“ انہوں نے سر اٹھایا۔ وہ سفید داڑھی اور صاف ستھری شلوار قمیص پہنے، شفیق اور مہربان چہرے والے انسان لگتے تھے۔ بیٹی کو دیکھ کر مسکرائے۔ ”جی بیٹا؟“

”میرا ایک پرانا کلاس فیلو آپ سے ملنا چاہتا ہے۔“ وہ قدرے متذبذب تھی۔ ”لیکن میں چاہتی ہوں کہ آپ اس کو جج نہ کریں۔ وہ آج کل پوری دنیا میں اتنا تماشا بنا ہوا ہے کہ بہت مشکل سے میں نے اس کو راضی کیا کہ وہ آپ سے بات کر لے۔“ وہ ان کو سمجھا رہی تھی۔
ٹھیک دس منٹ بعد وہ نوجوان اندر داخل ہوا تھا۔ ڈاکٹر اسماعیل نے اسے ایسے دیکھا جیسے ہرنے ملنے والے کو دیکھتے تھے۔ مسکرا کر اٹھے اور اسے خوش آمدید کہا۔ وہ متذبذب لگتا تھا۔ لباس اچھا تھا اور بال اوپر اسپاگس کی صورت اٹھا رکھے تھے۔ آنکھوں تلے گہرے حلقے تھے۔ کلائی میں چند بینڈ ز پہن رکھے تھے۔ وہ اسی تذبذب سے ان کے سامنے بیٹھا تو انہوں نے پوچھا۔ ”کیا نام ہے آپ کا؟“

”نوشیرواں کاردار۔“ اس نے جھجھک کر بتایا۔ ”ٹی وی پہ ذکر تو سنا ہوگا آپ نے میرا۔“ ذرا تلخی سے بولا۔
”نہیں، میں نے واقعی آپ کا ذکر نہیں سنا۔ نوشیرواں آپ کو کیا بات پریشان کر رہی ہے، آپ مجھے بتائیں۔ شاید میں کوئی مدد کر

سکوں۔“

اس نوجوان نے سر نیہاڑ دیا، پھر کان کھجایا۔ پھر اسی طرح بولا۔ ”میں نے ایک گناہ کیا ہے۔“
”اگر گناہ راز ہے تو اسے راز رہنے دیں۔“ انہوں نے اسے روکا مگر وہ چہرہ اٹھا کر تلخی سے بولا۔ ”بچے بچے کو پتہ ہے، میں نے اپنے دوست کو تین گولیاں ماری تھیں۔ پھر میرے بھائی نے اسے انوا کیا، اور اس سے پہلے میرے بھائی نے.....“

”آپ مجھے وہ بتائیں جو آپ نے کیا ہے۔ بھائی کو چھوڑیں۔“

وہ ٹھہرا۔ پھر نظریں ان پہ جمائے ذرا مدہم آواز میں بولا۔ ”میں نے اپنے دوست کو تین گولیاں ماری تھیں۔“

”وہ مر گیا؟“

”نہیں بچ گیا۔“

”آپ کیا چاہتے تھے؟ کہ وہ مر جائے۔“

”پتہ نہیں۔ میں اسے....“

”پتہ ہوتا ہے سب انسان کو۔ آپ کیا چاہتے تھے؟“

”میں اسے اذیت دینا چاہتا تھا شاید معذور کرنا چاہتا تھا۔ مارنا بھی چاہتا تھا۔ میں سب کچھ چاہتا تھا۔“

”اب وہ کیسا ہے؟ انہوں نے دھیمے انداز میں پوچھا تھا۔

”وہ میرے ساتھ مقدمہ لڑ رہا ہے۔“

”آپ نے اعتراف جرم کیا۔“

”نہیں کر سکتا۔ قانون کی محبوب اولاد ہوں خاموش رہنے کا حق ہے مجھے۔“

”اب آپ کیا چاہتے ہیں؟“

”میں اس سب سے نلکنا چاہتا ہوں۔“ اس کی آواز میں کرب در آیا۔ ”میں نادم ہوں۔ شرمندہ ہوں۔ دکھ میں ہوں۔ میں چاہتا

ہوں وہ مجھے معاف کر دے۔“

”ایسے جرائم میں تو بہ پکڑے جانے سے پہلے ہوتی ہے، پکڑے جانے کے بعد معافی ہوتی ہے۔ اور چونکہ مقدمہ چل رہا ہے تو فیصلہ

آنے کے بعد یا تو آپ کو اپنی سزا بھگتنی ہوگی یا آپ کو اس سے معافی مانگنی ہوگی۔“

”میں سزا نہیں بھگت سکوں گا۔“

”معافی مانگ سکتے ہو؟“

”مجھے نفرت ہے اس سے۔“

”محبت کرنے کو کہہ بھی نہیں رہا۔ کسی کو معاف کرنے کا یہ مطلب نہیں ہے کہ اس کو گلے سے لگایا جائے، اس کو دوست بنا لیا جائے۔

صرف ایک عہد کرنا ہوتا ہے کہ جو اذیت اس نے مجھے دی وہ میں نے اس کو نہیں دینی۔ اور اگر دوبارہ اس پہ ظلم کرنے کا موقع آئے تو اب میں

نے وہ نہیں کرنا جو پہلے کیا تھا۔“

”کیا وہ مجھے معاف کر دے گا؟“ اس کی آنکھیں گیلی ہوئیں۔ وہ اس وقت شدید بے بس نظر آ رہا تھا۔ ”میں نے اس کی زندگی تباہ

کر دی۔“

”اگر آپ اللہ سے معافی مانگیں تو اللہ لوگوں کے دلوں میں بھی آپ کے لئے رحم ڈال دیتا ہے۔ آپ کے اندر ایک اچھا انسان ہے

اور آپ کو اسے باہر نکالنا ہے۔“

”سوری مگر یہ pep talk مجھے نہ دیں۔ میرے اندر کوئی اچھا انسان نہیں ہے۔ میں نے اپنی جان بچانے والے دوست کو گولی

ماری۔ اپنے بھائی کی بیوی پہ نظر رکھتا تھا میں۔“ وہ زہر خند سا گویا ہوا۔ آنکھیں اب تک گیلی تھیں۔

”نو شیرواں یہاں ہر کوئی گناہ گار ہے۔ گناہ کرنا، پھر تو بہ کرنا، پھر گناہ کرنا پھر تو بہ کرنا پھر گناہ پھر تو بہ.... یہ مومنین کے اخلاق میں سے

ہے۔ اچھے لوگ وہ ہوتے ہیں جو گناہوں کے بعد تو بہ کرتے ہیں اور برے وہ ہوتے ہیں جو گناہوں کے بعد تو بہ نہیں کرتے۔“

”یعنی دونوں برابر گناہ کرتے ہیں۔ تو پھر اچھے لوگ جنت وغیرہ میں کیسے جائیں گے؟“

”جنت میں ہمیں ہمارے اعمال نہیں اللہ کی رحمت لے جائے گی۔ اللہ پہ توکل لے جائے گا۔ توکل ہوتا ہے اللہ سے اچھی امید باندھنا۔ اگر آپ کے گناہ بڑے ہیں تو آپ کو مایوس نہیں ہونا۔ ہر چیز معاف ہو سکتی ہے اگر آپ معافی مانگیں۔ بڑے گناہوں کے بعد بڑی نیکیاں کریں۔ بڑے بڑے اچھے کام۔ یوں آپ کے گناہ دھل جائیں گے۔“

”اور کیا وہ مجھے معاف کر دے گا؟“ اس کی سوئی وہیں اٹکی تھی۔

”جب آپ اپنے دوسرے گناہ دھوتے جائیں گے اور اللہ سے معافی مانگیں گے تو اس کا دل بھی تو اللہ کے ہاتھ میں ہے نا، وہ اسے آپ کی طرف سے پھیر دے گا، لیکن اس سے پہلے آپ کو اچھے کام کرنے ہوں گے۔ ایسے اچھے کام جو آپ کے چہرے کی ساری کالک دھو دیں۔“

”مثلاً کیا؟ میں کیا کر سکتا ہوں؟“ وہ الجھ گیا تھا۔ اسے دور دور تک کوئی ایسی نیکی نظر نہ آتی تھی جو اسے اپنالائق سمجھے۔ وہ جواب میں گہری سانس لے کر اسے سمجھانے لگے تھے۔ انہیں وہ لڑکا بھلا معلوم ہوا تھا اور وہ اس پہ کچھ وقت صرف کرنا چاہتے تھے۔



اس صبح ہاشم اپنے آفس میں بیٹھا تھا۔ کرسی پہ پیچھے کو ٹیک لگائے، وہ چھت کو دیکھتے ہوئے کچھ سوچ رہا تھا۔ فون پہ الیاس فاطمی کے لاتعداد پیغام اور کالز کو وہ مکمل طور پہ نظر انداز کیے ہوئے تھا۔ وہ اس شخص سے کسی بھی قسم کا تعلق فی الحال انور ڈ نہیں کر سکتا تھا۔

”سر!“ رئیس نے اندر جھانکا۔ ہاشم چونک کر سیدھا ہوا، پھر اسے بلایا۔

”عدالتی سماعت کا وقت ہونے والا ہے۔ لیکن اگر آپ کے پاس چند منٹ ہوں تو....“ وہ ایک موبائل ہاتھ میں لئے اندر آیا۔ ”آپ نے کہا تھا کہ آپ کو مس آبدار کا موبائل چاہیے۔ ان کے ایک ملازم نے یہ کام کر دیا ہے۔ ہو بہو اس سے جیسا موبائل ری پلیس کر دیا ہے، مگر وہ ڈیڈ ہے۔ اور یہ میں آپ کے لئے لے آیا تھا۔ پاسورڈ وغیرہ نہیں لگا ہوا،“ اس نے موبائل ادب سے اس کے سامنے رکھا۔ ہاشم نے ہاتھ جھلا کر اس کو واپس جانے کو کہا اور پھر موبائل اٹھالیا۔ اسے الٹ پلٹ کر دیکھا۔ پھر اسکرین روشن کی۔

وائس ایپ سامنے ہی تھا۔ اس نے chats کھولیں۔ فہرست میں اوپر ایک نام جگمگا رہا تھا۔

فارس غازی۔ اس نے اٹھوٹا اس نام پہ دبایا۔ سامنے ایک طویل گفتگو کھل گئی، جس میں نیچے نیچے آبی کے ان گنت پیغام تھے جن کا اس نے جواب نہیں دیا تھا۔ وہ گفتگو اوپر کرتا گیا۔ اس کے جڑے کی رگیں کھینچتی گئیں۔ پیشانی کی سلوٹیں بڑھتی گئیں۔ سانس کی رفتار تیز ہوتی گئی۔

قریباً گھنٹے بھر بعد وہ کمرہ عدالت میں داخل ہوا تو اس کے قدم من من بھر کے ہو رہے تھے۔ کسی خواب کی سی کیفیت میں وہ ڈگ اٹھاتا آگے بڑھ رہا تھا۔ استعاضہ کی کرسیوں پہ اسے ان کا سارا خاندان نظر آیا تھا۔ آج سعدی، زمر اور فارس کے ساتھ حنین اور اسامہ کے علاوہ ندرت بھی بیٹھی دکھائی دیتی تھیں۔ آبدار بھی ان کے قریب ہی موجود تھی، اس نے اپنی طرف کی کرسیوں پہ نگاہ دوڑائی۔ نوشیرواں اور جوہرات وہاں خاموش بیٹھے تھے۔ وہ بھاری قدم اٹھاتا اپنی نشست کی طرف بڑھ گیا۔ عدالتی کارروائی شروع ہونے میں چند منٹ رہتے تھے، دکلاء اپنی فائلوں کو پڑھ رہے تھے، کورٹ رپورٹر ٹائپنگ کے لئے تیار ہو رہا تھا، صحافی حضرات فون پہ لگے تھے۔ ایسے میں وہ تمام لوگ اس بات سے ناواقف تھے کہ کمرہ عدالت میں موجود ایک شخص بہت جلد اسی کمرے میں موجود ایک دوسرے شخص کا قتل کرنے جا رہا ہے۔



باب 27:

میں حنین ہوں اور میں عام ہوں!

میرے اور تمہارے اندھیروں میں جانتے ہو کیا فرق ہے؟
 میں اپنی برائی کا سامنا کر کے اس کو قبول کر سکتی ہوں
 جبکہ تم اپنا آئینہ سفید چادر سے ڈھکنے میں مصروف ہو!
 میرے اور تمہارے گناہوں میں فرق یہ ہے کہ
 جب میں گناہ کرتی ہوں تو جانتی ہوں کہ یہ گناہ ہے
 جبکہ تم اپنے من گھڑت سراپوں کا شکار ہو چکے ہو۔
 میں ایک جل پری ہوں۔
 میں جانتی ہوں کہ میں سمندر کی لہروں پہ رقص کرتے
 کتنی حسین دکھتی ہوں۔

مگر میں یہ بھی جانتی ہوں کہ اسی سمندر کی تہ میں
 میں ہڈیاں اور گوشت چیر پھاڑ کے کھا سکتی ہوں۔
 تم ایک جادوگر ہو۔ ایک شعبدہ باز۔
 تمہارے منتر تمہاری ہیر پھیر کی باتیں ہیں
 جہنم کے ایلنے کڑا ہوں جیسی باتیں!
 پھر بھی تم اپنے گرد سفید چادر لپیٹے پھرتے ہو۔
 پھر بھی تم انصاف کی سفید وگ لگائے گھومتے ہو!
 (سی جو اے تیل سی)

ہاشم کا ردار قدم قدم کمرہ عدالت میں آگے بڑھ رہا تھا۔ اس کی نگاہوں کے سامنے ہر شے ست روی سے ہوتی دکھائی دے رہی تھی
 جیسے کوئی گوگی سلوموشن فلم پردے پہ چل رہی ہو۔ آوازیں بند ہوں۔ بس لب ملتے دکھائی دے رہے ہوں۔ ہاشم اجنبی گم صم نگاہوں سے سب کو
 دیکھتا اپنی کرسی پہ بیٹھا۔ کمر کرسی کی پشت سے لگائی۔ بائیں گھٹنے پہ دائیں ٹانگ رکھی۔ وہ ابھی تک ذہنی طور پہ شل تھا۔ سُن تھا۔
 اسے محسوس ہو رہا تھا کہ جیسے بس منظر میں کوئی اداس گیت گنگنا رہا ہو۔ اس گیت میں اعتبار ٹوٹنے کا کرب تھا۔ ارمانوں کا لہو تھا۔

جیسے کوئی اپنا ساتھ چھوڑ کے غیروں کی صف میں شامل ہو گیا تھا۔ وہ انہی گم صم نگاہوں سے پیچھے کر سبوں پہ بیٹھی آبدار کو دیکھے گیا۔ وہ وقت کا نئے کو اپنے سیل فون کے ساتھ لگی تھی اور مسلسل جھنجھلائی ہوئی تھی۔ وہ آن ہو کے ہی نہیں دے رہا تھا۔ ارد گرد کا غڈ کھڑکنے سرگوشیوں، حج صاحب کی ہتھوڑی، ہر شے کی آوازیں یوں سنائی دیتی تھی گویا دور کسی گہری کھائی سے آرہی ہو۔

اس کا دل ٹوٹا تھا اور ایسے لگتا تھا ابھی تک سینے سے خون رس رہا ہو۔

کٹہرے میں موجود میری اسٹیجیو کے سامنے زمر کھڑی تھی۔ ہاشم نے بدقت توجہ ادھر مبذول کرنی چاہی۔ یہاں سے اسے سیاہ کوٹ والی زمر کی پشت پہ گھنگریالی پونی دکھائی دیتی تھی جو اس کے بولتے ہوئے بار بار چہرہ ہلانے کے باعث جھول رہی تھی۔ یا پھر چند قدم اوپر کھڑی سپاٹ چہرہ لئے میری دکھائی دیتی تھی۔ ان دونوں کے بیچ خلاء تھا۔ ہاشم کا دماغ خلا میں اگلنے لگا۔

”میری اسٹیجیو آپ کتنے سال سے جوہرات کا دربار کی ملازمہ ہیں؟“ شل ہوتے ذہن سے اس نے زمر کو سپاٹ انداز میں

پوچھتے سنا۔

”بارہ سال سے۔“

”آپ کا تعلق کس ملک سے ہے؟“

”فلپائن سے۔“

”کیا آپ کی ایجنسی، جس کے توسط سے آپ کا دربار صاحب کے پاس آئی تھیں، آپ کو کسی دوسرے گھر میں کام کرنے کی

اجازت دیتی ہے؟“

”نہیں۔ یہ قانوناً جرم ہے۔ ایک وقت میں ایک ہی گھر میں کام کر سکتی ہوں میں۔“ وہ سپاٹ انداز میں سوالوں کا جواب دے رہی

تھی۔

”میری، کیا آپ اس نوجوان کو پہچانتی ہیں؟“ زمر نے بازو لمبا کر کے ادھر بیٹھے سعدی کی طرف اشارہ کیا۔ وہ آج نیلی جینز پہ سفید

شرٹ پہنے ہوئے تھا اور بھوری آنکھوں میں شدید جھپن لئے میری کو دیکھ رہا تھا۔ میری نے ایک سرسری سی نظر اس پہ ڈالی۔

”یہ سعدی یوسف ہے۔“ چہرہ زمر کی طرف پھیر لیا۔

”آپ کی سعدی یوسف سے پہلی ملاقات کب ہوئی؟“

”آٹھ سال پہلے۔ یہ قصر آیا تھا اور میں نے اس کے آگے دروازہ کھولا تھا۔“

”اس کے بعد آپ کی کب ملاقات ہوتی تھی اس سے؟“

”جب بھی یہ قصر آتا۔ میں ہیڈ ہاؤس کیپر تھی تو ظاہر ہے ملاقات ہو جاتی تھی۔“

”کیا آپ دونوں کبھی ذاتی نوعیت کی گفتگو کرتے تھے؟“

میری نے لمبے بھر کا توقف کیا اور نیچے بیٹھے سعدی کو دیکھا۔ پھر نظریں زمر پہ جمادیں۔

”جی نہیں۔“

”یعنی آپ نے اپنے بیٹے کے کینسر اور علاج کے بارے میں سعدی یوسف سے کبھی گفتگو نہیں کی تھی؟“

”جی نہیں۔ میرا اس سے ایسا تعلق نہ تھا کہ اپنے ذاتی معاملات اس سے ڈسکس کرتی۔“ سعدی بس اسے اسی طرح دیکھتا رہا۔

ملامت سے۔ افسوس سے۔

”اوکے!“ زمر نے اثبات میں سر ہلایا۔ ”میری اسٹیجیو کیا یہ درست ہے کہ آپ نے مسز کاردار کا نیکیلیس چرایا تھا جس کی بناء پہ

انہوں نے آپ کو نوکری سے برخاست کر کے ڈی پورٹ کرنے کا حکم جاری کیا تھا؟“

”یہ غلط ہے۔ میں نے کبھی چوری نہیں کی نہ مجھے نوکری سے نکالا گیا تھا۔“

”اور کیا یہ بھی غلط ہے کہ ڈی پورٹ کرنے کی بجائے غیر قانونی طور پر نو شیروان کاردار نے آپ کو کولمبو بھیجا دیا تھا جہاں آٹھ ماہ تک آپ سعدی یوسف کی کیریئر رہی تھیں؟“

”یہ غلط ہے۔ میں زندگی میں کبھی کولمبو نہیں گئی۔ میرا پاسپورٹ اس بات کا ثبوت ہے۔“ وہ گردن کٹا کے بولی تھی۔ بار بار وہ تائیدی نظروں سے ہاشم کو بھی دیکھتی تھی مگر وہ اس وقت غائب دماغی کے عالم میں بیٹھا تھا۔

”تو آپ کہہ رہی ہیں کہ آپ کبھی کولمبو کے اس ہوٹل میں گئی ہی نہیں ہیں نہ اس کے تہہ خانے میں جہاں میرے موکل کو قید رکھا

گیا تھا۔“

”جی ہاں۔ میں کبھی وہاں نہیں گئی۔“

”اور نہ ہی آپ سعدی یوسف کو جس بے جا میں رکھنے کے بارے میں جانتی ہیں؟“

”جی نہیں۔ میں کچھ نہیں جانتی۔“

”تو پھر آپ 21 مئی سے 22 جنوری تک... ان آٹھ ماہ میں کہاں تھیں میری انجیو؟“

”میں قصر کاردار میں ملازمت کر رہی تھی۔ اور میں آفس کی پارٹنر کی پلاننگ بھی کرتی تھی۔ سب نوکر گواہ ہیں کہ میں قصر میں تھی اس

دورانے میں۔“

زمرا اپنی میز کی طرف آئی اور کاغذات کا ایک پلندہ اٹھا کر اوپر جج صاحب کے ساتھ کھڑے آدمی کو تھمایا جس نے اسے ڈیسک پہالا رکھا۔ ”یہ قصر کاردار کی پچھلی آٹھ ماہ کی ان تمام پارٹنر کی تصاویری کہانی ہے جو مختلف نو نوکر افراد نے کور کی تھیں۔ یہ ان نو نوکر افراد کے میموری کارڈز کا ڈیٹا ہے۔ اور ان میں کسی ایک تصویر میں بھی میری انجیو نظر نہیں آتیں۔ جبکہ یہ دوسری فائل..“ اس نے اشارہ کیا۔ ”اس میں سعدی کے انو اسے ایک سال قبل کی پارٹنر کا ڈیٹا ہے اور ہر پارٹی میں میری پس منظر میں کہیں نہ کہیں نظر آجاتی ہیں۔ میری انجیو آپ کے پاس کیا ثبوت ہے کہ آپ ان آٹھ ماہ میں پاکستان میں ہی تھیں؟“

”آپ جیکشن یور آؤ!“ ہاشم قدرے ست روی سے کھڑا ہوا۔ ”قانون کے مطابق برڈن آف پروف استغاثہ کے اوپر ہے۔“

(یعنی جو شخص الزام لگاتا ہے اسے ہی ثبوت ڈھونڈ کر لانا ہے۔)

”یور آؤ پھر میں کورٹ سے استدعا کروں گی کہ ہاشم کاردار کے گھر کے تمام سی سی ٹی وی ریکارڈ کو عدالت میں منگوا یا جائے اور ہمیں

تاریخوں کے ساتھ دکھایا جائے کہ میری انجیو اس وقت گھر میں تھی۔“

جج صاحب نے ہاشم کو دیکھا ہی تھا کہ وہ کھٹکھا کے بولا۔ ”یور آؤ زفروری میں ہمارے کنٹرول روم میں شارٹ سرکٹ کے باعث

آگ لگی تھی۔ گھر کے ملازم اور میرے خاندان والے گواہ ہیں اس بات کے۔ ہمارا ڈی وی آر جل چکا ہے۔ اسی بات کا استغاثہ فائدہ اٹھا رہی

ہیں۔“

”ریٹلی ہاشم؟“ زمرا بروحیت سے اٹھاتی اس کے قریب آئی اور آہستہ سے بولی۔ ”آپ کی creativity اس سے زیادہ اچھا

بہانہ ڈھونڈ سکتی تھی۔ اتنا پرانا حیلہ کیوں؟“ ہاشم نے شانے اچکائے۔

”واقعی۔ میں زیادہ اچھا بہانہ کر سکتا تھا۔ آئندہ ایسا نہیں ہوگا۔“ وہ اب سنبھل کے سرگوشی میں بولا تھا۔ زمر نے ستائش سے سر کو خم دیا

اور واپس جج صاحب کی طرف آئی جو اس کے اعتراف پر رونگ دے رہے تھے۔

”کیا آپ کبھی زرننگار عبید سے ملی ہیں؟“ زمر نے واپس میری سے سوال پوچھا تو ہاشم نے چونک کے فوراً آبدار کی طرف دیکھا۔ آبی سامنے دیکھ رہی تھی۔ وہ ہاشم کو نظر انداز کر رہی تھی۔

میری نے جواب دینے میں چند لمحے لیے۔ ”جی۔“

”ان کی بیماری کے دوران میں نے سنا ہے آپ نے ان کی بہت خدمت کی۔ بلکہ یہ تصویر بھی ہے ہمارے پاس جس میں آپ ان کو سرو کرتی نظر آ رہی ہیں۔“ زمر نے ایک تصویر کی کاپی اس کے سامنے لہرائی پھر جج صاحب کی میز پہ جا رکھی۔ میری نے ہاشم کو دیکھا۔ وہ آبی کو دیکھ رہا تھا۔

”مجھے ایک بات سمجھائیں میری اینجیو۔ آپ کو یہاں آئے نو دس سال ہوئے ہیں۔ زرننگار عبید بچھلے دس سال میں ایک دفعہ بھی پاکستان نہیں آئی تھیں۔ وہ اپنے اسکینڈل کے بعد سے سری لنکا میں رہائش پذیر تھیں، وہیں مقیم رہیں، اور وہیں ان کا انتقال ہوا۔ کیا یہ درست نہیں ہے کہ ان کی خدمت کے لئے، اور ان پہ نظر رکھنے کے لئے ہارون عبید اور جواہرات کاردار نے آپ کو وہاں بھیجا تھا۔“

”میں کبھی کولمبو نہیں گئی۔“ وہ ہٹ دھرمی سے بولی۔

”اپنے پاسپورٹ کے مطابق آپ کولمبو نہیں گئیں۔ لیکن یہ تصویر کولمبو میں لی گئی ہے اور آبدار عبید اس بات کی گواہ ہیں۔“ اور اب تک خاموشی سے ساری کارروائی دیکھتے فارس نے اچنبھے سے زمر کو دیکھا اور پھر مزے کے آبی کو۔ آبی نے اس کے دیکھنے پہ مسکرا کر شانے اچکائے تھے۔

”اس سے یہی ظاہر ہوتا ہے کہ آپ کے پاس کوئی دوسرا پاسپورٹ بھی ہے، جو آپ ملک سے باہر جانے کے لئے استعمال کرتی آئی ہیں، کیونکہ آپ کی اینجسی کی طرف سے ایک مالک کے ہوتے ہوئے دوسرے کی خدمت کرنا غیر قانونی ہے۔ تو بتائیے عدالت کو میری اینجیو صاحبہ، کہ آپ کس پاسپورٹ پہ سری لنکا جاتی تھیں؟“

میری کا چہرہ پھیکا پڑ چکا تھا، وہ بار بار ہاشم کو دیکھتی تھی جواب اپنے سامنے رکھی فالٹز کو دیکھ رہا تھا۔ بنا پلک جھپکے۔ زمر بھی کنکھیوں سے اسی کو دیکھ رہی تھی۔ اس کی طرف سے کوئی اعتراض نہ ہوا تو میری ذرا کھٹکھٹا رہی۔

”یہ تصویر پاکستان کی ہے۔ میں کبھی کولمبو نہیں گئی۔“

”جب مس عبید عدالت میں اپنا بیان دیں گی تو آپ کا یہ بیان پر جری کے زمرے میں آئے گا۔ میری معزز عدالت سے استدعا ہے کہ وہ میری اینجیو کے پاسپورٹ پہ کوئی مہر نہ دیکھ کر یہ نہ سمجھے کہ سعدی یوسف جھوٹ بول رہا ہے۔ جیسے میری پہلے کولمبو جا چکی ہیں۔ یہ اس دفعہ بھی گئی تھیں۔ اور آٹھ ماہ ادھر رہی تھیں۔ یورٹینس!“ وہ مڑی اور ہاشم کو مخاطب کر کے کہا، پھر سیدھی اپنی میز پہ آ گئی۔ ہاشم اٹھا نہیں، اس نے بیٹھے بیٹھے سوال کیا۔

”میری اینجیو... استغاثہ نے جو تصاویر عدالت کو دکھائی ہیں پارٹیز والی... کیا ان پارٹیز کی ایونٹ پلاننگ آپ نے کی تھی؟“

”جی ہاں۔“

KUTUBISTAN.BLOGSPOT.COM

”اور ان پارٹیز کو ممکن بنانے کے لیے تقریباً کتنے ملازم کام کرتے تھے؟“

”ساتھ سے زیادہ۔“

”اور کیا وہ ساتھ کے ساتھ ملازم ہمیشہ فوٹو گرافر کی کھینچی ان تصاویر میں نظر آتے ہیں؟“

”نہیں۔ مشکل سے پانچ دس نظر آتے ہیں۔ فوٹو گرافر کو ملازموں کی نہیں مہمانوں کی تصاویر کھینچنے کی ہدایت ہوتی ہے۔“

”اور ان ساتھ میں سے کتنے لوگ صرف کچن میں کام کرتے ہیں اور پارٹی کی جگہ پہ نہیں آتے؟“

”تقریباً میں، اکیس ملازم۔“

”اور کیا یہ درست نہیں ہے کہ اپنے بیٹے کی بیماری کی وجہ سے آپ بچن اور اس کے ساتھ بنے اپنے کمرے میں زیادہ سے زیادہ وقت گزارنے لگی تھیں؟ اور باہر کم ہی نکلتی تھیں؟“

”آب جنکشن پور آرز۔“ زمر بے زاری بولی۔ ”ہاشم کاردار لیڈنگ کوچمن پوچھ رہے ہیں۔“

(گواہ کی کسی جواب کی طرف راہنمائی کرنا، سوال میں ہی جواب بتا دینا یا اس کے منہ میں الفاظ ڈالنا ”leading

question“

پوچھنا کہلاتا ہے۔)

”پور آرز یہ مسز زمر کا گواہ ہے۔ میں تو اس کو ”کراس“ کر رہا ہوں۔ میں لیڈنگ کوچمن کر سکتا ہوں۔“

”اور رولڈ۔ وہ کراس کے دوران لیڈنگ سوال پوچھ سکتے ہیں۔“ جج صاحب نے اعتراض رد کیا تو زمر سر جھٹک کے رہ گئی۔ میری

بولنے لگی۔

”جی میں زیادہ تر نیچے بچن میں ہی رہتی تھی اور پارٹیز میں میرا دل نہیں لگتا تھا۔“

”میری اسٹیجیو کیا یہ درست ہے کہ سو نیا کاردار کی سالگرہ پہ یعنی سعدی کے اغوا سے چند دن قبل آپ کی سعدی سے ملاقات

ہوئی تھی؟“

”جی۔ وہ پارٹی میں آیا تھا اور میں چونکہ بچن میں ہوتی تھی ور بچن گھر کی پچھلی طرف ہے تو میں نے اسے وہاں ٹہلنے دیکھا تھا۔ وہ کسی

سے فون پہ بات کر رہا تھا۔“

”اور کیا آپ بتائیں گی کہ وہ کیا بات کر رہا تھا؟“ سعدی حیرت سے آگے کو ہوا۔ میری فر فر بولنے لگی۔

”وہ ایک نمبر دہرا رہا تھا اور وہ جھنجھلایا ہوا لگ رہا تھا۔ وہ کہہ رہا تھا کہ وہ جلد ہی چند ماہ کے لیے منظر عام سے غائب ہو جائے گا اور آرام سے بے کے فانیو facility پہ آکر پوری لگن سے کام کرے گا اور اس نے کچھ ایسا بھی کہا تھا کہ ڈیزائننگ مکمل ہو گئی ہے اب صرف ان کو اس میزائل کی میٹنگ پہ کام کرنا ہے اور یہ بھی کہ وہ رقم کا انتظام کر رہا ہے۔“ وہ بے چینی سے انھی۔

”پور آرز ہاشم کاردار کیس کو کہاں سے کہاں لے جا رہے ہیں۔ ان بے بنیاد باتوں کا اس کیس سے کیا تعلق ہے؟“

”نہیں جناب عالی۔ میں صرف وہ وجہ عدالت کے سامنے رکھ رہا ہوں جس کی بنیاد پہ سعدی یوسف نے میرے گھر سے نیکلیس

چرایا اور چونکہ وہ دیکھ چکا تھا کہ میری اس کی باتیں سن چکی ہے اس لیے اس نے میری کو اس کیس میں گھسینا چاہا، اس بات کی پرواہ کیے بغیر کہ وہ

ایک بیمار بچے کی ماں ہے۔ اور عدالت کی اطلاع کے لیے عرض ہے کہ بے کے فانیو شوال میں واقع ایک مسجد کے انڈر گراؤنڈ بنی ایک دہشت

گردوں کی آماجگاہ ہے جہاں وہ اسلحہ تیار کرتے ہیں۔ دفاع آج بھی اپنی اس بات پہ قائم ہے پور آرز کہ سعدی یوسف نے صرف اپنی غیر قانونی

سرگرمیوں پہ پردہ ڈالنے کے لیے اور لوگوں کی ہمدردی لے کر ایک اشار بن جانے کے لیے یہ ڈرامہ رچایا ہے۔ اب سعدی ایک اشار ہے۔ اس

کو بڑے بڑے فورمز پہ بلایا جاتا ہے جہاں جانے کے لیے پہلے اس کے پاس کوئی سیکورٹی کلیئرنس نہیں تھی، مگر جس دن ایسے کسی حساس نوعیت

کے فنکشن میں کوئی دھماکہ یا ٹارگٹ کلنگ ہوگی نا پور آرز اس دن دفاع کی ساری باتیں سچ ثابت ہو جائیں گی۔“

وہ اب گواہ کو واپس بھیج رہا تھا اور زمر اور سعدی ایک دوسرے کو اچھنبے سے دیکھ رہے تھے۔

پچھے بیٹھا فارس نگاہیں آخر میں بیٹھے شخص پہ جمائے ہوئے تھا۔ وہ لیاقت علی خان کی سی عینک والا ادھیڑ عمر شخص، زنا نہ انداز میں ٹانگ

پہ ٹانگ رکھے بیٹھا خاموشی سے ساری کارروائی دیکھ رہا تھا۔

اب ایک دوسرے گواہ کو پیش کیا جا رہا تھا۔ ایسے میں فارس اٹھا اور موبائل پہ بٹن دباتا، سر جھکائے اس آدمی کے قریب آ بیٹھا۔ اس شخص نے محض ایک دفعہ فارس کو دیکھا، پھر سامنے دیکھنے لگا۔

زمر اس گواہ سے سوالات پوچھ رہی تھی جبکہ فارس جیب سے قلم کاغذ نکال رہا تھا۔ پھر وہ گھٹنے پہ کاغذ رکھے موبائل اسکرین سے چند نمبرز دیکھ کر اتارنے لگا۔ غیر آرام دہ سی پوزیشن میں رکھنے کے باعث یکا یک قلم اس کی انگلیوں سے پھسلا اور اس شخص کے قدموں میں جا گرا۔

”اوہ ہوا!“ فارس جھنجھلایا تھا۔ اس آدمی نے سرسری سی نظر اس پہ ڈالی، پھر جھکا اور قلم اٹھا کر فارس کی طرف بڑھایا۔

”جزاک اللہ خیراً کثیراً!“ وہ مشکور سا قلم کو کنارے سے تھامتا اٹھ کھڑا ہوا اور اپنی چیزیں سمجھتا باہر کی جانب بڑھ گیا۔

باہر نکلے ہی اس نے اور ایک پلاسٹک بیگ جیب سے نکال کر احتیاط سے قلم اس میں ڈال کر سیل کیا۔ پھر موبائل پہ میسج لکھا۔

”اس آدمی کے منکر پرنٹس لے لئے ہیں، فینٹل ریکونکیشن سے کچھ نہیں ملتا تو شاید منکر پرنٹ سے مل جائے۔ میں کچھ دیر میں تمہاری

طرف لا رہا ہوں یہ سب۔ مجھے پتہ کر کے دو کون ہے یہ۔“ اپنے ایک پرانے کو لیگ کو پیغام لکھ کر اس نے احتیاط سے قلم کا پیکٹ جیب میں ڈالا اور پھر مڑا ہی تھا کہ ٹھٹک گیا۔

آبدار اس کے پیچھے کھڑی تھی۔ سرخ رومال سر پہ باندھے اور اس سے نکلے سیدھے سرخ بالوں کو چہرے کے ایک طرف ڈالنے، بلی جیسی گرے آنکھیں اس پہ جمائے، وہ مسکرا رہی تھی۔

”آپ!“ وہ لمحے بھر کو چپ ہوا۔

”میری انجیو والی فوٹو میں نے صبح مسز زمر کو دی تھی۔“ اس نے مسکرا کے اطلاع دی۔

”دیکھیں آبدار، اگر تو آپ...“

”میں آپ سے معافی مانگنا چاہتی تھی۔“ وہ اتنی سادگی سے گویا ہوئی کہ فارس کے الفاظ لبوں پہ آ کر ٹوٹ گئے۔ وہ اس شے کی توقع

نہیں کر رہا تھا۔ نا سنجھی سے اسے دیکھے گیا۔

”اس روز جو میں نے کیا وہ بہت غلط تھا۔ یا اس کا طریقہ غلط تھا۔“ وہ ندامت سے کہہ رہی تھی۔ نظریں نہ جھکی تھیں نہ ہاتھ مل رہی تھی،

بلکہ سینے پہ بازو لپیٹنے اس کی آنکھوں میں آنکھیں ڈالے مدہم آواز میں کہہ رہی تھی۔ ”میں نے آپ کو یوں بلایا اور آپ کو مجھے avoid کرنے

کے لئے حنین کو بھیجنا پڑا۔ آئی ایم سوری کہ میں نے اپنا اتنا غلط امپریشن دیا۔ آپ بھی کیا سوچتے ہوں گے۔“ اس نے افسوس سے ”پتہ“ کیا

تھا۔ ”اصل میں میری زندگی میں فارس بہت لوگ نہیں ہیں۔ صرف بابا ہیں اور ان کے پاس میرے لئے وقت نہیں ہوتا، تو میں دوسرے لوگوں

سے خود کو زبردستی بچنے لگ جاتی ہوں۔ ذرا مجھ سے کوئی ہمدردی سے بات کرے تو میں اس کو اپنا گائیڈ اپنا دوست مان لیتی ہوں۔ کتنی کوئی

بے چاری ہوں نا میں۔“

”ایسی بات نہیں ہے۔“ وہ خفت سے بولا تھا۔ آبدار زخمی سا مسکرائی۔

”ایسی ہی بات ہے۔ مجھے اگر ثبوت دینا تھا تو مجھے بدلے میں آپ سے آپ کا وقت نہیں مانگنا چاہیے تھا۔ میں صرف اپنے بابا کے

متعلق چند باتیں کرنا چاہتی تھی مگر میری اپروچ غلط تھی۔ اس لئے میں نے صبح جو پتہ دی وہ ڈائریکٹ زمر کو دے دی، اور بدلے میں کسی چیز کی

امید نہیں رکھی۔ آپ سے بھی معافی مانگنا چاہتی ہوں۔ پلیز میرے امپور روئے کے لئے مجھے معاف کر دیجئے گا۔ آئندہ آپ کو میں کبھی تنگ

نہیں کروں گی۔“

ماحول کا تناؤ دھیرے دھیرے فضا میں گھل کے ختم ہو گیا تھا۔ فارس کے تنے اعصاب بھی ڈھیلے پڑ گئے تھے۔ اس نے رساں سے

سر ہلا کر بس اتنا کہا۔ ”گڈ۔ اب آپ کو یوں سراہ مجھ سے ملنا نہیں چاہیے۔ میں نہیں چاہتا کہ آپ کو مجھ سے کسی بھی قسم کے تعلق کی وجہ سے

نقصان پہنچے!“ وہ دامن بچانے والے انداز میں کہہ کر ایک طرف سے نکل گیا۔ قوی امید تھی کہ وہ پیچھے سے پکارے گی، کوئی نئی بات کرے گی، نیا موڑ دے گی، مگر اس نے نہیں پکارا۔ وہ راہداری میں آگے بڑھتا گیا۔ سماعت ختم ہو چکی تھی اور تمام افراد باہر آ رہے تھے۔

ہاشم بھی سامنے سے چلا آ رہا تھا۔ فارس اس سے التعلق ساساتھ سے گزرنے لگا تھا کہ جب ہاشم نے اس کے کندھے سے اپنا کندھا چھوا۔ فارس ٹھہر گیا۔

”یہ مت سمجھنا کہ مجھے خبر نہیں ہے یا یہ کہ میں تمہیں معاف کر دوں گا۔ جو تم کر رہے ہونا، اس کا حساب دو گے تم!“ اور ایک سرخ انگارہ سی نظر فارس پہ ڈالی۔

”اوو!“ فارس نے فکرمندی سے لب سکیڑے۔ ”میں ڈر گیا۔ دیکھو میرے ہاتھ بھی کانپ رہے ہیں۔“ ہاشم خاموشی سے آگے بڑھ گیا تو فارس نے سر جھکا اور مو بائیں نکالتے ہوئے قدم مخالف سمت بڑھا دیے۔

پارکنگ لاٹ کی طرف بڑھتی آبدار مسکراتی ہوئی، سوچ میں گم چلتی جا رہی تھی جب پیچھے سے کسی نے اسے کہنی سے پکڑ کے موڑا۔ وہ جھٹکا کھا کے مڑی۔ سامنے جواہرات سرخ انگارہ آنکھوں کے ساتھ اسے گھور رہی تھی۔

”جو تم نے کیا ہے نا اس پر تمہاری جان بھی لے سکتی ہوں۔“ وہ زخمی سا غرائی تھی۔ آبدار نے حیرت سے اسے دیکھا۔

”میں نے کیا کیا ہے؟“

”ہومت۔ مجھے کہا کہ وہ ویڈیو ضائع کر دی اور خود ہاشم کو دے دی۔ مجھے میرے بیٹے سے دور کرنا چاہتی ہو؟“

”اوہ!“ آبدار نے چونک کر اسے دیکھا۔ ”ہاشم نے دیکھ لیا وہ؟ مگر میں نے اسے نہیں دی۔“

”سنو تم!“ وہ نفرت سے انگلی اٹھا کے پھنکاری تھی۔ جواہرات کے پیچھے آبی دیکھ سکتی تھی کہ دوڑ راہداری کے دوسرے سرے پر زمر سعدی جنین اور فارس، ندرت کے ساتھ کھڑے تھے۔ سب سے زیادہ نمایاں زمر نظر آ رہی تھی۔ اونچی گھنگریالی پونی کے باعث جو اس کا سر ہلانے سے جھولنے لگتی، وہ مسکرا کر فارس سے کچھ کہہ رہی تھی، کوئی جلا کتا تبصرہ اور وہ بھی شاید جواب میں کوئی برابر کا جملہ کس رہا تھا، اور جنین ہنس رہی تھی۔

”تم نے میرے ساتھ اچھا نہیں کیا۔ میں تمہارے ساتھ وہ کروں گی اب کہ تم....“

”وہ ویڈیو ہاشم کو زمر نے دی ہے۔ میں نے نہیں۔“ وہ تیزی سے بولی تھی۔ ”میں نے تو اس کو ضائع کر دیا تھا مگر زمر اور اس کی وہ چھوٹی بیٹی، ان دونوں نے مجھے ڈنر پہ بلایا، میرا ٹیب ہیک کیا، ڈینا کاپی کیا اور چلتی بنیں۔ یہ میری کی تصویر بھی وہیں سے ملی ان کو۔ میں ان کی منہج نہیں ہوں ان لوگوں نے مجھے استعمال کیا ہے۔“

جواہرات ٹھہری تھی مگر پھر نفرت میں ڈوبی بے یقین نظروں سے اسے دیکھ کے نفی میں سر ہلایا۔ ”مجھے یقین نہیں ہے۔“

”تو ہاشم سے پوچھ لیں۔ میں نے اسے ایسا کچھ نہیں دیا۔ ان لوگوں نے ہی دیا ہوگا۔ جان لینی ہے تو شکار سامنے کھڑا ہے۔“ وہ شانے اچکا کے اپنا بازو چھڑائی واپس مڑ گئی۔ جواہرات غصے سے پھنکارتی کھڑی رہ گئی۔ ایک نظر مڑ کے اس دور نظر آتی خوش باش فیملی کو دیکھا اور پھر پیر پختی آگے بڑھ گئی۔

گازمی میں بیٹھے ہی اس نے حکم صادر کیا تھا۔ ”کلب چلو۔“ مگر چونک کے ڈرائیور کو دیکھا۔ پھر فرنٹ سیٹ پہ بیٹھے مجیم شمیم گاڑ کو۔

”بخت خان کہاں ہے؟ اور تم دونوں آفس سے یہاں کیوں آئے ہو؟“

ہٹے کئے گاڑنے رخ موڑ کے اسے دیکھا۔ ”ہم آپ کی نئی سیکورٹی ٹیم کا حصہ ہیں۔ کاردار صاحب نے کہا ہے کہ آپ کی زندگی کو

خطرہ ہے، ہمیں آپ کو چھوڑنے کی اجازت نہیں ہے۔“

”مجھے کوئی خطرہ نہیں ہے۔ نکلومیری کار سے اور میری ذاتی ٹیم کو واپس بلاؤ۔“ وہ تمللا کر بولی تھی۔

”ہمیں اس کا حکم نہیں ہے، میم۔ اب ہمیں چلنا چاہیے۔ رات آٹھ بجے سے پہلے ہمیں آپ کو گھر پہنچانا ہوگا۔ اس سے زیادہ باہرہ

کر خطرہ مول لینے کی اجازت سر نے ہمیں نہیں دی۔ چلو!“ وہ ڈرائیور کو اشارہ کر کے بولا۔

جو اہرات نے بے بسی سے ان دونوں کو دیکھا۔ ایک دم اپنا آپ بے حد کمزور اور ناتواں لگنے لگا تھا۔ لمبی سی گاڑی کے سیاہ شیشے کسی

قید خانے کی سلاخوں سے کم نہیں لگ رہے تھے۔ اسے ٹھنڈے پسینے آنے لگے تھے۔



اب کوئی چاند میرا ہے نہ ستارہ محسن اب کہاں جاؤں گا میں درد کا مارا محسن

مورچال کی سبز بلیں اس کھلتی ہوئی صبح میں فخر سے سارے گھر کو ڈھانکے، سورج کے سامنے تن کر جمی نظر آتی تھیں۔ اندر آلیٹ کی

خوشبو چائے اور کافی کی مہک کے ساتھ فضا میں رچی بسی محسوس ہوتی تھی۔ ڈائمنگ نیبل سے زمراٹھ چکی تھی اور اب کورٹ کے لئے تیار ہو رہی

تھی۔ فارس کو جاب لیس ہونے کا طعنہ دینا اور نئی نوکری ڈھونڈنے کے لئے غیرت دلانا بے کار تھا۔ وہ ڈھٹائی سے ست انداز میں اپنی کافی پی

رہا تھا جب سعدی نے اس کے کندھے پہ ہاتھ رکھا۔ اس نے گردن اٹھا کر دیکھا۔ سعدی تیار سا کھڑا تھا۔ ”چلنا نہیں ہے؟“

”کارا اشارت کرو میں آ رہا ہوں۔“

”ڈرائیور کب سے ہو گیا میں آپ کا؟“ وہ خفا سا کہتا جیسے ہی پلٹا، سامنے بیٹھی ندرت نے آنکھوں سے فارس کو اشارہ کیا۔ فارس نے

جو اب اس کو خم دے کر تسلی دینے والا اشارہ کیا۔ چائے کے گھونٹ بھرتی حنین نے مشکوک نظروں سے دونوں کو دیکھا۔ پھر سعدی کو پکارا۔ ”بھائی امی

اور ماموں آپ کے بارے میں اشاروں میں آؤج۔“ ندرت نے ہلکی سی سہی مگر اس کی سر کی پشت پہ چپت لگائی تھی۔ سعدی اپنی ایزھیوں پہ

گھوما اور باری باری امی اور ماموں کو دیکھا۔

”امی اور ماموں کیا؟“ حنہ نے اپنے سر کو سہلاتے ہوئے فارس کو دیکھا جس نے اسے صرف گھورا تھا، پھر خفگی سے بولی۔ ”امی اور

ماموں ہم سے بالکل پیار نہیں کرتے۔ مجھے یقین ہے انہوں نے مجھے کسی ہسپتال سے چرایا تھا۔ امی کسی زمانے میں وہ ڈراموں والی نرس ہوں

گی وہ جو لوگوں کے بچے اکچھج کرتی ہیں“ وہ بوٹی ہوئی کرسی سے اٹھی اور آگے بھاگ گئی۔

”بے غیرت بدتمیز۔“ ندرت نے برے موڈ کے ساتھ جو تا اس سمت میں پھینکا جہاں وہ گئی تھی۔ حنہ اندر مڑ گئی۔ جو تا رہداری میں گر

گیا۔ لمحے بھر بعد حنہ نے ستون کے پیچھے سے گردن نکالی۔ ”امی آپ ہماری ون ڈے ٹیم میں کیوں نہیں چلی جاتیں؟ نشانہ آپ کا بالکل ان

کے جیسا ہی ہے۔“ اور جھپاک سے اندر غائب ہو گئی۔

فارس اور سعدی نکل گئے تو امی حنہ کو دو ہزار صلواتیں سنا کر (دوسروں کی بیٹیاں دیکھی ہیں کتنی تمیز دار سکھ، صوم و صلوة کی پابند ہوتی

ہیں، منہ میں زبان نہیں ہوتی، اور ایک یہ بے غیرت اولاد میرے ہی حصے میں آتی تھی۔) کچن میں جا چکی تھیں اور اب نشانہ حسینہ تھی۔

”ٹھیک سے گوندھو آتا۔ اور یہ روز روز نیا سونے کا زیور چڑھا کے کام کرنے نہ آیا کرو۔ آیا وڈا تیرامیاں اگر لے کر دیتا ہے تو یہاں

سے جا کر پہنا کر ڈوشوشی نہ ہوتو۔“ یہ ندرت کی روٹین کی ٹون تھی اور اس پہ حسینہ نے دل ہی دل میں روٹین کے کئی کونسنے ان کی نذر کیے تھے، مگر

بظاہر سر جھکائے آنا گوندھتی رہی۔

ایسے میں حنہ دوبارہ لاؤنج میں آگئی تھی اور اب دوپٹہ کس کے بال باندھ کے، جوش سے کھڑی گردن اٹھائے چاروں طرف دیکھے جا

رہی تھی۔ وہیل چیئر پہ بیٹھے بڑے ابانے اخبار سے نظر اٹھا کر اسے دیکھا۔

”اب کیا ارادے ہیں تمہارے؟ پھر سے گھر کی صفائی؟“

”جتنی صفائی کرنی تھی کرنی۔ اب میں وہ کروں گی اباجو آج کل کی نکمی، سست اور لاپرواہ یعنی ”عام“ لڑکیاں بالکل نہیں کرتیں۔“
 ”اور وہ کیا ہے؟“ مسکراہٹ دبا کر پوچھا۔

”میں عام لڑکی نہیں ہوں، یہ تو آپ جانتے ہیں۔ اس لیے میں اب DIY گرل بن رہی ہوں اب۔ DoIt Yourself۔ عام لڑکیوں کو پکی پکائی کھانے کی عادت ہوتی ہے۔ نکمی نہ ہوں تو! میرے جیسی ہر چیز خود کرتی ہیں۔ وہ گھر ڈیکوریٹ کرنے کے لئے انٹریڈیکوریٹ نہیں ہائز کرتیں، گھر پینٹ کرنے کے لئے مستری مزدور نہیں بلواتیں۔ دیواروں پر فریمز ٹھونکنے کے لئے یا پردوں کی ریلنگ لگانے کے لئے لمبے بھائیوں یا ملازموں کی منتیں نہیں کرتیں۔ مجھے کسی مستری مزدور ترکھان، پردوں والے، پینٹ والے کی ضرورت نہیں ہے۔ میں اب یہ سارے کام خود کر سکتی ہوں۔ صرف چند دن کی محنت سے ابا ہم لڑکیاں اپنے گھروں کو اتنا خوبصورت اور اتنا آرام دہ بنا سکتی ہیں جتنے امیر لوگوں کے اونچے اونچے قصر بھی نہیں ہوتے۔ میں سمجھتی تھی بڑے گھر خوبصورت ہوتے ہیں، مگر نہیں ابا۔ خوبصورت گھر ہی خوبصورت ہوتے ہیں، پھر وہ بڑے ہوں یا چھوٹے۔ مگر یہ عام لڑکیاں ان کو نہیں خوبصورت بنا سکتیں۔ صرف میرے جیسی خاص لڑکیاں یہ کر سکتی ہیں۔“ وہ ایک عزم سے کہہ رہی تھی۔ ابا نے قدرے حیرت سے اسے دیکھا۔

”تمہارا مطلب ہے اب تم دیواروں پہ اوپر چڑھ کے خود کیل ٹھونکتی پھر دوگی؟ ہرگز نہیں۔ ایسے تو چوٹ لگ جائے گی۔“ انہیں بات پسند نہیں آئی تھی۔

”دیکھا!“ حسین نے چٹکی بجائی۔ ”یہ آپ مرد ہی ہوتے ہیں جو ہم لڑکیوں کو آگے نہیں بڑھنے دیتے۔ مردوں کے شانہ بشانہ چلنے کا مطلب دس مردوں میں بیٹھ کے مردوں کی طرح توجہ لگانا اور رات دیر تک باہر گھومنا نہیں ہوتا۔ بلکہ مردوں کے جیسے کام خود کرنا ہوتا ہے۔ دوسروں کی محتاجی سے بچنا ہوتا ہے۔ آج سے میں ابا اپنے سارے گھر کوری ماڈل کرنے جا رہی ہوں۔ اور مجھے کوئی نہیں روکے گا۔“ پھر چہرے کے گرد ہاتھوں کا پیالہ بنا کر آواز لگائی۔ ”ندرت بہن آپ بھی نہیں۔“

”ہاں ہاں تجھے میں کرنے دیتی ہوں اپنے گھر کا بیڑہ غرق!“ وہ جواب دہیں سے غرائی تھیں۔ حسین نے افسوس سے ابا کو دیکھا۔

”چچ چچ۔ پتہ نہیں جب یہ سز تھیں تو مجھ جیسے کتنے بچے اپنے اصلی ماں باپ سے جدا کیے تھے۔“

”بڑے موڈ میں ہو آج!“ زمر باہر آئی تو مسکرا کر اسے دیکھتے ہوئے بولی۔ کوٹ پہنے بال بنائے، وہ کچھری کے لئے نکل رہی تھی۔ ہاتھ کی انگوٹھی اور ناک کی لونگ جگمگ رہی تھی۔ حنہ نے مسکرا کر شانہ اچکائے۔

”میری زندگی کے سارے مسئلے حل ہو چکے ہیں، اور اب میری زندگی میں مزید کوئی مسئلہ نہیں ہے۔ اس لئے میں خود کو کافی ہلکا پھلکا محسوس کرنے لگی ہوں۔“ اس کا چہرہ دمک رہا تھا اور وہ کھلی کھلی تازہ دم لگ رہی تھی۔ کہہ کر وہ مڑ کے پھر سے درو دیوار کو دیکھنے لگی اور چونکہ سوچ بھی رہی تھی تو عادتاً ناخن چبانے لگی۔

”خاص لڑکی، پہلے اپنی اس عادت کو تو بدلو۔“ زمر نے اس کے سر پہ ہلکی سی چپٹ لگائی تو وہ چونکی۔ جلدی سے ناخن دانٹوں سے

نکالے۔

”تمہیں اندازہ ہے تم بچے منہ میں ہاتھ ڈال کر کھڑے کتنے برے لگتے ہو؟ اور ناخن چاہے کھا رہی ہو یا دانٹوں سے کتر کے پھینک رہی ہو، تمہارے جسم کا حصہ ہے اور اس کو یوں چیرنے کی اجازت اللہ نے تمہیں نہیں دی۔ سوال ہوگا اس کے بارے میں بھی۔ اپنی اس عادت کو تمہیں خود ختم کرنا ہوگا۔ کم از کم اتنی کمزور نہیں ہو تم کہ اپنے دانٹوں سے ہار مان جاؤ۔ ناخن کترنے سے دماغ کمزور ہوتا جاتا ہے حنہ لیکن سب سے زیادہ ہمیں اس بات سے ڈرنا چاہیے کہ کہیں اللہ ہم ناخن کھانے والوں کو مردہ انسانوں کا گوشت کھانے والوں کے ساتھ ہی نہ کھڑا کر دے قیمت کے دن۔ کیونکہ بات تو ایک ہی ہے نا۔“

”اچھا اچھا نہیں کھاتی۔“ اس نے تو گھبرا کے ہاتھ کمر کے پیچھے باندھ لیے تھے۔ ڈور بیل بھی تو زمر باہر کی طرف بڑھ گئی۔

”حسین!“ زمر واپس آئی تو اس کا چہرہ سنجیدہ سا تھا۔ حنہ نے چونک کے اسے دیکھا۔ ”کون ہے؟“

”حسین میری بات غور سے سنو!“ وہ سنجیدگی سے ٹھہر ٹھہر کے بول رہی تھی۔ ”اگر میں یہ نہ کرتی تو ہاشم کر دیتا اس لیے میں نے سوچا کہ میں ہی کر دوں۔“

”باہر کون ہے؟“ حنہ کا ماتھا ٹھنکا۔

”وہ جو بھی ہے اور اس کے پاس جو کچھ بھی ہے اگر تم چاہو تو ہم اس کو روک سکتے ہیں۔ تمہیں ملک سے باہر بھجوادیں گے۔ لیکن اگر تم اسے وصول کرنا چاہو تو....“ زمر کی آواز پس منظر میں چلی گئی۔ حسین بالکل سن سی کھڑی رہ گئی۔ لمحے کے ہزاروں حصے میں اس کو معلوم ہو گیا تھا کہ باہر کون تھا۔ وہ دروازے کی جانب بڑھی۔

”حسین... مجھے نہیں پتہ تھا وہ آج ہی آجائے گا۔ پہلے سوچ لو۔“ زمر فکر مندی سے کہہ رہی تھی مگر حسین کے کان آنکھیں سب بند ہو چکا تھا۔ وہ ہوا میں قدم رکھ رہی تھی بادلوں پہ چل رہی تھی۔ اس نے دروازہ کھولا۔ پورج خالی تھا۔ وہ گیٹ تک آئی اور چھوٹا دروازہ کھول دیا۔

سامنے کورٹ کا ملازم کھڑا تھا۔ ”حسین یوسف خان آپ ہیں؟“ اس نے نام پڑھ کر دہرایا

حسین نے بنا پناک جھپکے سر اثبات میں بلایا۔ اس کا بدن دھیرے دھیرے کانپنے لگا تھا۔ ملازم نے ایک کاغذ اس کی طرف بڑھایا۔

”You are being served.“ حسین نے کپکپاتے ہاتھوں سے کاغذ تھا ما اور پھر قلم سے اس جگہ دستخط کرنے لگی جہاں وہ

کہہ رہا تھا۔

”آپ کو اس درج کی کی گئی تاریخ پہ کورٹ میں پیش ہونا ہے۔ آپ کو بطور گواہ طلب کیا گیا ہے۔“ وہ کہہ رہا تھا اور حسین اس کاغذ کو پڑھ رہی تھی۔ اس کی رنگت سفید پڑ رہی تھی۔

ماضی کو دفن کر کے شہد کی مکھی نے راستہ بھی بدل لیا تھا رنگوں اور خوشبوؤں سے بھرے رس سے اپنی زندگی کو سجانے بھی لگی تھی دل کو شفا بھی مل رہی تھی، لیکن آج معلوم ہوا تھا کہ.... ہاشم اور حسین کی کہانی ابھی باقی تھی۔

دھوپ میں کھڑی لڑکی نے حکم نامہ پکڑے ہوئے، آنکھیں کرب سے بند کر لیں۔ آخر کب ختم ہوگی ان بے لذت غلطیوں کی

داستان؟



سنا ہے شہر میں زخمی دلوں کا میلہ ہے..... چلیں ہم بھی مگر پیرہن رفو کر کے گالف کلب کے سر سبز میدان دور تک پھیلے نظر آتے تھے۔ اندرونی سنگ ایریا میں رکھی کرسیوں پہ بیٹھی خواتین بے فکری سے باتیں کرتی نظر آ رہی تھیں۔ ان میں سے ایک جو اہرات کا درابھی تھی جو بظاہر مسکراتی مسلسل بولتی خاتون کون رہی تھی اور اضطراب سے گلے کا لاکٹ انگلی پہ پیٹ رہی تھی۔ قریب میں دو مستعد گارڈز ہاتھ باندھے کھڑے تھے۔

”ویسے جو اہرات یہ تمہاری عمر نہیں تھی ریٹائرمنٹ کی۔ اب تو تم کسی ایگزیکٹو گید رنگ میں نظر تک نہیں آتیں۔“ ایک بھورے سنہری بالوں والی عورت شکوہ کر رہی تھی۔

”اور یہ Paranoia!“ دوسری نے ناک سکوز کر گارڈز کی طرف اشارہ کیا۔ ”تمہیں ہر وقت ان کی موجودگی سے الجھن نہیں

ہوتی؟“

”جتنا اعلیٰ خاندان اتنے ہی سکیورٹی تھریٹ!“ جو اہرات نے بظاہر بے نیازی سے شانے اچکائے۔

”ہاں مگر لوکیشن کو گارڈ کرنا زیادہ بہتر ہے پرسن کو گارڈ کرنے سے۔ ان کو سارا ایریا کور کرنا چاہیے نہ کہ تمہارے سر پہ کھڑے ہو کے ہماری باتیں سننی چاہئیں۔“ ایک ڈرائیو کر طرز ابولی۔ جو اہرات نے بہت سے کڑوے گھونٹ مسکرا کر اندر اتارے۔

”ان کو ہوشیار رہنا پڑتا ہے عائد کہ کہیں کوئی فرسٹریٹیڈ سوشلائٹ اپنے botox gone wrong کا غصہ میرے کھانے میں زہر ملا کے نہ اتارے یا کوئی...“ دوسری خاتون کا چہرہ دیکھا۔ ”زیادہ فرسٹریٹیڈ aging عورت اپنے شوہر کے اس کی فنانشل ایڈوانسز سے چلتے افیئر سے تنگ آ کر مجھے نقصان پہنچانے کی کوشش نہ کرے۔ Paranoia؟ اونہوں۔ سیکورٹی تھریٹ!“ مسکرا کے اس نے گلاس اٹھایا اور چیرز کے انداز میں اوپر لہرایا، مگر دونوں متعلقہ خواتین کے چہرے سیاہ پڑ چکے تھے، کوئی گلاس نہ نکرایا تو وہ مسکرا کے اپنے مشروب کے گھونٹ بھرنے لگی۔ اس کا اندر ابھی تک جل رہا تھا۔

ان سے دور... قصر کاردار میں ہاشم اپنی اسٹڈی میں بیٹھا تھا۔ گھر کے کپڑوں میں ملبوس، شرٹ کی آستین اوپر چڑھائے، وہ گہری سوچ میں گم لگتا تھا۔ دو انگلیوں کے درمیان سگریٹ دبا تھا جسے وہ ہولے ہولے ایش ٹرے پہ جھٹک رہا تھا۔ اس کی آنکھیں اس تھیں اور جیسے دور کہیں قید ہو چکی تھیں۔ چہرے پہ عجب مردنی چھائی تھی۔

تجھی دروازہ کھلا اور رئیس اندر داخل ہوا۔ دن کے باوجود اتنا اندھیرا تھا کہ اسے چند لمحے لگے ہاشم کو دیکھنے میں۔ پھر وہ کھنکھارا۔

”سر؟“

”اس کا موبائل واپس رکھ دیا؟“ وہ بھاری کھوئی کھوئی آواز میں بولا تھا۔ اس کے چہرے کے سامنے دھوئیں کے مرغلے رقص کرتے اڑ رہے تھے۔

”جی سر!“

”کیا فارس غازی کا نام جنوری اور فروری میں سری لنکا کا سفر کرنے والوں کے نام میں شامل ہے؟“

”نہیں سر۔ اس کی سفری دستاویزات کہیں بھی موجود نہیں۔“

”اس کا چہرہ تو ہے نا۔ اس کی تصویر سے چیک کرو۔“ وہ اب ایش ٹرے پہ سگریٹ جھٹکتے ہوئے کہہ رہا تھا۔ ”اس نے کہا تھا وہ کولمبو گیا تھا۔ کولمبو جانے والے ہر پاکستانی کی سفری دستاویزات سے اس کا چہرہ میچ کرو۔ ہمارے ایئر پورٹ سیکورٹی فورس کے کانٹیکٹس تمہاری مدد کریں گے۔ اگر اس کا چہرہ کہیں نظر آتا ہے تو دیکھنا...“ اس نے سرخ پڑتی متورم سی آنکھیں اوپر اٹھائیں۔ ”کہ اس کے ساتھ ہارون عبید کا کوئی ملازم تو نہیں ہے؟ یا کوئی ایسا شخص جس کا تعلق ہارون یا آبدار سے ہو۔ مجھے ایک ایک بات معلوم کر کے دو، خاور!“

”رئیس سر!“ اس نے دھیرے سے تصحیح کی۔ ہاشم نے نہیں سنا۔ وہ اب اسی منہمک انداز میں سگریٹ جھٹک رہا تھا۔ راکھ سی راکھ ایش ٹرے میں بھرتی جا رہی تھی یا شاید یہ اس کی سانسیں تھیں جو راکھ میں تبدیل ہو چکی تھیں۔



تھا جنہیں زعم وہ دریا بھی مجھی میں ڈوبے میں کہ صحرا نظر آتا تھا، سمندر نکلا
فونڈلی ایور آفتر کی بالائی منزل کی شیشے کی دیوار سارے زمانے کی روشنی اندر لے آئی تھی۔ ہال کمرہ پورا منور سا تھا۔ ایک طرف ایک چینی نقوش کی حامل درمیانی عمر کی چینی عورت بیٹھی ایک کمپیوٹر اور ٹیبلٹ سانسے رکھے کام کر رہی تھی۔ اس کے سر پہ کھڑا سعدی بار بار اس کو انگریزی میں لقمے دے رہا تھا۔

”نہیں یوں نہیں۔ کمان کی طرح آئی بروز بناؤ۔ ہاں اس طرح۔ اور ناک ذرا...“ دفعتاً اس نے سر اٹھا کے سامنے کرسیوں پہ آنے سامنے بیٹھے فارس اور احمد کو دیکھا جو کافی پیتے نظر آ رہے تھے اور احمد کو مخاطب کیا۔

”اس کو اردو نہیں سمجھ آتی؟“

”بالکل بھی نہیں۔“ اس نے گویا تسلی کروائی۔ سعدی سر ہلا کے اس کی اسکرین کو دیکھنے لگا۔ وہ باوجود کوشش کے جاب پہ دوبارہ اپنا بیٹ نہیں کیا جا رہا تھا۔ دودفعہ جو اننگ کر دیا اسے گھر واپس بھیج دیا گیا تھا۔ سرکاری رکاوٹوں کا بہانہ۔ ہونہ۔ ادھر ادھر سفیدی شرت پہننے سر پہ الٹی پی کیپ رکھے عام دنوں سے مختلف لگ رہا تھا۔ فارس نے کافی کا گھونٹ بھرتے ہوئے بغور اسے دیکھا۔

”تمہاری مالکن تمہیں اس حلیے میں برداشت کر لیتی ہے؟“

”اور ان کو تمہیں یوں دیکھ کے فلو نہیں ہوتا؟“ مسکراہٹ دبائے کہتا سعدی فارس کے ساتھ کرسی کھینچ کے بیٹھا۔ اب وہ دونوں ساتھ تھے اور احمران کے مقابل۔ چینی عورت لا تعلق سی اپنا کام کر رہی تھی۔

”آہم!“ احمر کھنکارا لگ نیچے کیا۔ ”ہاشم صاحب نے مجھے.... آ.... میری خدمات کو سراہتے ہوئے فیصلہ کیا ہے کہ میں ان کے لئے ظاہر ہے اتنا کام کر چکا ہوں تو اب مجھے اپنی فری لانس جابز دوبارہ سے کر لینے چاہیے ہیں تو انہوں نے مجھے....“

”فارغ کر دیا ہے ہے نا؟“ فارس کی مسکراہٹ گہری ہوئی۔

”اور تمہارا سامان اٹھا کر باہر پھینک دیا ہے؟“ سعدی نے لقمہ دیا۔

”اور تمہیں ان تین کپڑوں میں سڑک پہ دھکیل دیا ہے؟“ فارس کہنے کے ساتھ ہنس دیا تھا۔ احمر نے سنجیدگی سے کہنا چاہا۔

”انہوں نے بہت سلیقے سے میرا استغنی وصول کیا، میرے چیک کلئیر کیے اور....“

”اور پھر تمہیں باہر دھکیل دیا۔ ہا ہا ہا۔“ وہ گردن پیچھے پھینک کے دل کھول کے ہنسا تھا۔ سعدی بھی مسکرا کے گھونٹ بھرنے لگا۔

”ایکسی کیوزی اتنا فنی کیا ہے اس میں؟“ احمر دانت پہ دانت جمائے خفگی سے بولا تھا۔ فارس نے ہنستے ہوئے نفی میں سر ہلایا، پھر

سعدی کی طرف چہرہ موڑے کہنے لگا۔

”یار مجھے کوئی چند دن پہلے جاب لیس کہہ رہا تھا۔“

”اور یہ بھی کہہ رہا تھا کہ وہ کاردارز کے ساتھ کام کر کے بہت پیسہ بنا رہا ہے....“ سعدی تیزی سے بولا۔

”اور یہ کہ ہم اس کی ترقی سے جل رہے ہیں....“

”اور میں نے سنا ہے وہ کاردارز کے لئے کیے گئے اپنے سارے کام حسنافی بھی کر رہا تھا۔“ سعدی اس کے فقرے مکمل کر رہا تھا۔

”اور میں نے اسے کہا کہ کاردارز کی نوکری چھوڑو کیونکہ یہ تمہیں اس طرح ایک دن بچھڑیں گے....“

”تو اس نے کہا کہ وہ خاور کی جگہ لے چکا ہے اور اپنی پیاری مالکن کے لئے ناگزیر ہو چکا ہے۔“

”اور وہ بڑی ڈیزائنرز اور سلک ٹائی پہننے لگا تھا۔“

”جو تے بھی بڑے چمکدار ہوتے تھے ماموں، ہمیں تو اپنی شکلیں بھی ان میں صاف نظر آتی تھیں!“

”اور.... آہ.... آج وہ بھی جاب لیس ہے۔“

”بالکل ہماری طرح!“ اور وہ دونوں ہاتھ پہ ہاتھ مار کے تہقہ لگا کے ہنس پڑے تھے۔ اتنے عرصے بعد سعدی اتنا کھل کے ہنسا تھا۔

احمر نے یہ ساری بکواس بہت خاموشی سے سنی اور برداشت کی تھی۔ پھر بہت تحمل سے بولا۔ ”تھینک یو ویری مچ غازی بہت نوازش

آپ کی۔ لیکن میں ان کی جاب ویسے ہی چھوڑ دیتا، میرا مقصد تو پورا ہو چکا تھا۔“

”یار سعدی وہ کیا چیز تھی کئی سی اس کہانی میں!“ وہ تھوڑی کوناخن سے رگڑتے مسکراہٹ دبائے سعدی سے پوچھنے لگا۔

”انگور، ماموں، انگور!“ وہ اب آخری گھونٹ بھر رہا تھا۔
 ”ہاں صحیح۔ اچھا تم کیا کہہ رہے تھے؟“ پھر احمر کی طرف متوجہ ہوا۔ (سعدی اب رخ پھیر کے بیٹھا چینی عورت کو دوبارہ سے ہدایات دینے لگا تھا۔)

”میں.... کہہ رہا تھا کہ....“ دانت پے دانت جمائے وہ برداشت سے بولا تھا۔ ”کہ اس آدمی کا پتہ چلا؟ وہ چشمے والا؟“
 ”صرف اتنا پتہ چلا ہے کہ وہ ایک گوسٹ (ghost) ہے۔“ فارس سنجیدہ ہوا۔ احمر توجہ سے سننے لگا۔ ”اس کی تصویر ریکارڈ میں نہیں ہے۔ اس کے فننگر پرنٹ ریکارڈ میں نہیں ہیں۔ وہ عدالت میں داخلے کے وقت جو آئی ڈی کارڈ دکھاتا ہے وہ بھی جعلی ہے۔ میرا خیال ہے یہ وہی آدمی ہے جس نے سعدی کا پاسپورٹ ہاشم کو دیا ہے۔ اور ہمارا میموری کارڈ بھی اس کے پاس ہے۔“
 ”کیا یہ ہاشم کے لیے کام کر رہا ہے۔“ سعدی نے گردن پھیر کے پوچھا تھا۔
 ”ہاشم اس کو نہیں جانتا۔“ احمر نے نفی میں سر ہلایا تھا۔ ”اس کے کسی انداز سے شناسائی کی ذرا سی جھلک بھی نہیں دکھتی۔ یہ آدمی کوئی تیسرا فریق ہے۔“

”اور یہ تیسرا فریق ہاشم کی مدد کر رہا ہے، سعدی کو دہشت گرد ثابت کروانے کے لئے۔“ فارس سوچتے ہوئے بولا تھا۔ ”یہ یقیناً ہمارا کوئی دشمن ہے۔“
 ”میرا تو نہیں ہو سکتا۔ ہاں آپ کے کام ایسے ہوتے ہیں دشمنی والے۔“ سعدی نے شانے اچکا کے کہا تھا۔ فارس نے بس گھور کے اسے دیکھا۔

”وہ صحیح کہہ رہا ہے۔ یہ تمہارا کوئی جیل کا دشمن ہو سکتا ہے۔“
 ”میں کسی کا چہرہ نہیں بھولتا اور یہ آدمی جیل میں نہیں تھا میرے ساتھ۔“
 ”تو ہو سکتا ہے یہ کسی اور کے لئے کام کر رہا ہو، مگر زیادہ ضروری یہ ہے کہ تمہارے گھر میں اس کے لئے کون کام کر رہا ہے۔“
 ”ہمارے گھر میں ایسا کوئی نہیں ہے۔“ سعدی نے تیزی سے اس کی بات کاٹی تھی۔ فارس البتہ خاموشی سے کچھ سوچتا رہا تھا۔
 ”سعدی میں تمہاری فیملی کی بات نہیں کر رہا۔ کوئی ملازم، کوئی ہمسایہ، کوئی کالونی کی کسی شاپ والا کوئی بھی ہو سکتا ہے یہ۔“
 ”ہو تو سکتا ہے۔“ فارس نے کہا تو سعدی نے قدرے برہمی سے اسے دیکھا۔
 ”ہمارے گھر میں کم از کم کوئی ایسا نہیں ہے جو مجھے دہشت گرد ثابت کروانے کی کوشش کرے۔ کوئی ایسا سوچ بھی کیسے سکتا ہے؟ ریٹورانٹ کے ملازم بھی بہت پرانے ہیں، گھر کے ملازموں کی تو بات ہی نہ کریں۔ ہم ان سب کو جانتے ہیں۔“
 ”جانتے تو ہم ہاشم کو بھی تھے۔“ وہ اداسی سے مسکرا کے بولا تھا۔ سعدی چپ ہو گیا۔
 ”ٹھیک ہے سعدی، ہم کسی کے بارے میں خواہ مخواہ غلط گمان نہیں کریں گے اب، مگر ہمیں اپنی آنکھیں اور کان اب کھلے رکھنے ہوں گے۔ اوکے! اور یہ مت بھولنا کہ ہم اس سچویشن میں اس لئے ہیں کیونکہ تم نے اپنا پاسپورٹ لاپرواہی سے پھینک دیا تھا۔“ وہ سمجھاتے ہوئے بولا تھا۔ سعدی خفیف تھا، سو گردن موڑ کے چینی عورت کا کام دیکھنے لگا۔

”فیس کٹ ذرا گول تھا۔ ہاں کچھ اسی طرح کا۔ نہیں تھوڑا کم کرو۔“

”تو پھر....“ فارس نے مسکراہٹ دبا کے احمر کو دیکھا۔ ”تم آج کل بے روزگار ہو اٹھنی!“

”ہاں بالکل سوچ رہا ہوں جیل چلا جاؤں، وہاں دو وقت کی روٹی تو مل ہی جاتی ہے۔“ وہ جل کے بولا تھا۔ فارس ہنس کے سر جھٹکتا اپنا موبائل نکال کے دیکھنے لگا۔ سعدی اب چینی عورت کو مزید ہدایات دے رہا تھا اور وہ اسی طرح اسی طرح بھاتی جا رہی تھی۔

”سینے محترمہ!“ غازی مسکراہٹ دبائے موبائل پہ ٹائپ کرنے لگا۔ مخاطب زمر تھی۔ ”آج رات ڈنر پہ چلیں گی میرے ساتھ؟“

چند لمحوں میں جواب آیا تھا۔ ”آپ کون؟“

فارس کی مسکراہٹ گہری ہوئی۔ ”آپ کا نکما“ بے روزگار، دو لوگوں کا قاتل، جیل پلٹ شوہر جس نے آپ کی دولت کے لئے آپ

سے شادی کی تھی۔ آٹھ بجے کی بنگ کروادوں؟“

”بل کون دے گا؟“

”ظاہر ہے آپ... میں تو کمانا ہی نہیں ہوں۔“

”کروادو۔ ہونہہ۔“ اور وہ اس کا چہرہ تصور کر سکتا تھا۔ سر جھٹک کر لکھتی۔ (ہونہہ)۔

”یہی ہے۔ بالکل یہی ہے۔“ سعدی اب اس عورت کے ساتھ جھک کے کھڑا سکرین کو دیکھتے ہوئے کہہ رہا تھا۔ اس کی آنکھیں

چمک رہی تھیں۔ بالآخر امید نظر آنے لگی تھی۔ چینی عورت نے اسکرین کا رخ ان دونوں کی طرف پھیرا تو وہ بھی غور سے دیکھنے لگا۔ وہاں ایک

خوبصورت نوجوان لڑکی کا چہرہ نظر آتا تھا۔ اسکن ٹون بھی مناسب حد تک بھری جا چکی تھی اور وہ اس کیج کسی اصلی تصویر کے قریب قریب ہی تھا۔

”تمہیں یقین ہے کہ اس کے نقوش ایسے ہی تھے؟“ فارس نے سنجیدگی سے اسے مخاطب کیا۔ سعدی نے پورے وثوق سے سر

اثبات میں ہلایا۔

”اس کا نام ڈاکٹر مایا تھا، وہ روز میری پٹی کے لئے آتی تھی اور گڈ کاپس جیسی باتیں کرتی تھی۔ مجھے اس کی شکل یاد ہے۔ 90 فیصد

یہی شکل تھی اس کی۔ اب کیا کرنا ہے ہمیں؟ اس اہم گواہ کو کیسے ڈھونڈنا ہے؟“

”اگر تو وہ پاکستانی ہوئی تو مل جائے گی۔“ امر اپنی جگہ سے اٹھتے ہوئے بولا۔

”وہ پاکستانی ہی تھی۔ جتنی اردو اس کی صاف تھی اور جتنی جلدی وہ مجھے بات بات پہ antibiotic کے کورس پہ لگا دیتی تھی وہ

پاکستانی ڈاکٹر ہی تھی۔“ وہ بہت سنجیدگی سے بولا تھا۔ ”اسے ہاشم یہاں سے لے کر گیا تھا۔ دوبارہ وہ نظر نہیں آئی۔ یقیناً واپس آگئی ہوگی۔ لیکن تم

اسے کیسے ڈھونڈو گے امر؟“

”بالخصوص اب جب کہ تم جاب لیس ہو۔“ فارس نے دھیرے سے فقرہ مکمل کیا۔ امر نے صرف ایک تند و تیز نظر اس پہ ڈالی اور پھر

سعدی کو دیکھا۔

”یہ کم عمر لڑکی ہے۔ گریجویٹ ہوئے زیادہ عرصہ نہیں ہوا ہوگا۔ پی ایم ڈی سی کے پچھلے دس سال کے ریکارڈ میں اسے ڈھونڈ لوں گا

میں جب تم یہ رقم...“ ایک کاغذ پہ چند ہندے لکھ کر اسے فارس کی طرف بڑھایا۔ ”میرے اکاؤنٹ میں جمع کروادو گے دوسری صورت میں نہ تو

تمہیں اس جیسی اس کیج آرٹسٹ ملے گی اور نہ ہی یہ جو اس کیج بنایا ہے اس کا ایک بھی پرنٹ آؤٹ ملے گا۔ جس کو بھی ہائر کرو گے وہ ہاشم کو بتا دے گا سو

اب فیصلہ کرنے کے لئے تمہارے پاس دس سینکڑ ہیں اور وائرڈ ٹرانسفر کے لئے ایک منٹ۔“ پھر گھڑی دیکھی۔ ”59 سینکڑ... 58 سینکڑ۔“

”اچھا اچھا۔“ فارس نے برامند بنا کے اسے دیکھا اور موبائل آن کرتے ہوئے اس کاغذ کو پکڑا۔ نقوش تن گئے تھے اور ماتھے پہ پیل پڑ

گئے۔ وہ منہ میں کچھ بڑبڑاتا ہوا موبائل پہ ٹن دبانے لگا۔ امر نے ایک دوسرا کاغذ سعدی کی طرف بڑھایا۔

”میری کنسلٹنٹی فیس جو آپ ادا کریں گے کیونکہ آن لائن بینکنگ تو آپ کی بھی ایکٹو ہے۔“ جب سعدی اسے گھورتا رہا تو اس نے

زور دے کر کہا۔ ”مطلب میں اس کیج کو ڈیلیٹ کروادوں؟“ سعدی نے چٹ چھٹی اور اسے گھورتے ہوئے موبائل نکالا۔ چند لمحے کی خاموشی

کے بعد امر کے موبائل پہ کیے بعد دیگرے دونوں ٹیکیشن موصول ہوئے۔

”اب بے فکر ہو جاؤ۔ میں اس لڑکی کو ڈھونڈ لوں گا۔“ اس نے چینی عورت کو چلنے کا اشارہ کیا تو وہ کسی رو بوٹ کی طرح ابھی اور باہر

نکل گئی۔ وہ دونوں اسی طرح تندہی سے اسے گھور رہے تھے۔

اس حشر فیج نے کافی کا آخری گھونٹ حلق کے اندر انڈیلاگ سامنے رکھا اور پھر گہری سانس لے کر مسکرا کر ان کو دیکھا۔
 ”میں جا ب لیس نہیں ہوں۔ فری لانس ہوں۔ تم لوگوں کے ساتھ ”جا ب“ ہی کر رہا تھا جس کی مجھے اچھی بھاری تنخواہ تم دونوں....
 میرے دو بے روزگار دوستوں نے دے دی ہے۔ بہت شکریہ۔ اب چلتا ہوں۔“ کالر جھٹک کے کہتا وہ دروازے کی طرف بڑھ گیا۔ وہ دونوں
 ابھی تک بالکل چپ ہو کر اسے گھور رہے تھے۔ (پیدا کٹی فراڈ!)



میرا چہرہ میری آنکھیں ہیں سلامت ابھی..... کون کہتا ہے وضاحت نہیں کی جا سکتی
 جو اہرات کا دردار اپنے کمرے میں داخل ہوئی تو اس کا چہرہ اہانت سے متمتا رہا تھا، کلب کی عورتوں کی باتیں یاد آرہی تھیں۔ سن
 گلاسز پھینکے! ایئر کنڈیٹونج کے اتارے۔ پھر اپنے سر اپنے کو قد آور آئینے میں دیکھا۔ یہ جھریاں، یہ لکیریں، یہ کہاں سے نظر آنے لگی تھیں؟ غصے اور
 پریشانی سے اس نے گالوں پہ ہاتھ پھیرا۔ وہ مضطرب تھی، شکست خوردہ تھی۔ وہ کیا کرے؟
 کھلے دروازے سے وہ دیکھ سکتی تھی کہ لاؤنج میں میری اسٹیجو اور فیو نا ایک ساتھ کھڑی ہو کر کوئی بات دھیمی آواز میں کر رہی تھیں۔
 موضوع یقیناً مالکن کی دلچسپ حالت تھی۔

”یہاں کھڑے کیا کر رہے ہو؟ جاؤ اپنا کام کرو۔ جاؤ۔“ وہ چلا کر کفن پھاڑا انداز میں بولی تھی۔ میری پلٹ گئی۔ فیو نارہ گئی۔
 ”ہاشم صاحب کا حکم ہے کہ آپ کی طبیعت درست نہیں۔ آپ کو اکیلا نہ چھوڑوں۔ مجھے آپ کے دس میٹر قریب کے دائرہ کار میں
 رہنے کا حکم دیا ہے۔ اس لئے مجھے آپ کے کمرے کے باہر رہنا پڑے گا۔ میں معذرت چاہتی ہوں، میم!“ مگر اس کا انداز معذرت چاہنے والا
 نہیں تھا۔ وہ اس کی آنکھوں میں آنکھیں ڈال کے بولی تھی اور لبوں پہ مسکان جلوہ گر تھی۔
 ”دفعہ ہو جاؤ، اس سے پہلے کہ میں تمہاری جان لے لوں۔“ وہ سرخ بھبھو کا چہرے کے ساتھ چلائی تھی۔ فیو نانے ادب سے سر کو خم
 دیا اور اس کے دروازے کے ساتھ رکھے اسٹول پہ جا بیٹھی۔ اس کا انداز فاتحانہ تھا۔ جو کرنا ہے اب کر لو۔
 جو اہرات اس پہ جھپٹنا ہی چاہتی تھی، گویا اسے ناخنوں سے نوچ کھائے گی مگر اوپر سے زینے اترا تو شیرواں نظر آیا تو وہ رکی۔ وہ بے
 زار سا، رُفِ حلیے میں نیچے آتا دکھائی دے رہا تھا۔

”شیرو،“ وہ آنکھوں میں آنسو بھرے اس کی طرف لپکی۔ وہ آخری زینے تک پہنچ گیا تھا۔ ایک بے زار نظر اس پہ ڈالی۔ ”آپ کو کیا ہوا
 ”دیکھ رہے ہو تمہارا بھائی کیا کر رہا ہے میرے ساتھ؟“ اب اسے پروا نہ تھی کہ کون سنتا ہے، کون نہیں۔ ”وہ مجھے سزا دے رہا ہے۔
 وہ مجھے اذیت دے رہا ہے۔ میرا تصور کیا ہے؟ میں نے صرف وہی کرنا چاہا جس سے اس کے مسئلے کم ہوں۔“
 ”تو میں کیا کروں می؟“ وہ اس کے قریب سے گزر کے آگے بڑھ گیا۔ اور سینئر ٹیبل سے ریوٹ اٹھا کے ٹی وی آن کیا۔ دیوار پہ
 نصب دیو بیکل اسکرین چمک اٹھی۔ جو اہرات ہتھیلیوں سے آنکھیں رگڑ کے جلدی جلدی بولی۔ ”تم اس سے بات کرو۔ اس سے کہو کہ وہ اپنا
 رویہ بدلے۔“

”بھائی میری نسبت آپ کی زیادہ مانتا ہے می۔ آپ دونوں کا آپس میں زیادہ اچھا رابطہ ہے۔ مجھے پونا ہونا یا علیشا کے شیر زوا پس
 خرید کے مجھے کمپنی سے کک آؤٹ کرنا ہو ہر چیز آپ دونوں جیسے پہلے طے کرتے تھے ویسے ہی کر لیں۔“
 ”نو شیرواں.... میں تمہاری ماں ہوں۔“ وہ بے یقینی سے چلائی تھی۔

”اور آپ نے مجھے یہی سکھایا ہے۔“ وہ ترحم زدہ نظراس پہ ڈال کے بولا تھا۔ ”کہ ہمیشہ اپنا مفاد دیکھو۔ کبھی بڑے بھائی کی غلط باتوں پہ اس کو ٹوٹو نہیں۔ بس پیسہ خرچ کرو سکون سے عیش کرو بزنس کے معاملات، کس کو کب قتل کرنا ہے، کس کو اغوا کرنا ہے، یہ سب ہمیں ہینڈل کرنے دو۔ آپ نے مجھے کبھی کچھ ہینڈل کرنا سکھایا ہی نہیں۔ کبھی بڑا ہونے ہی نہیں دیا تو اب میں اس قابل ہی نہیں ہوں کہ آپ کا مسئلہ حل کر سکوں۔“

”تم....“ اس کی آنکھوں سے آنسو گرنے لگے۔ ”تم اس سے بات تو کر سکتے ہو۔ اس کو اتنا تو کہہ سکتے ہو کہ وہ بے حس نہ ہے۔“

”اسے یہ سب کچھ آپ نے بنایا ہے۔ ظالم بے حس۔ اب اس کا دل پتھر کا ہو چکا ہے۔ اب اسے کوئی واپس نہیں لاسکتا۔ بھائی کو پتھر کا جسمہ آپ نے بنایا ہے۔ سنگ مرمر کی طرح اس کو رگڑ رگڑ کے پالش کیا ہے۔ یہ چمکتے ہوئے پتھر سب سے زیادہ سخت ہوتے ہیں مٹی۔ میں آپ کے لئے کچھ بھی نہیں کر سکتا، کیونکہ مجھے کچھ کرنا آتا ہی نہیں ہے۔ میں ایک ٹوٹل Failure ہوں اور اب جب کہ میں اپنی روشنی ڈھونڈنے جا رہا ہوں تو مجھے اتنا خود غرض بنا دیا ہے ان گزرے سالوں میں آپ نے کہ میں خود اکیلا ہی منور ہونا چاہتا ہوں۔ آپ دونوں کے گناہوں کا بوجھ اپنے کندھوں پہ نہیں اٹھانا چاہتا۔ مجھے معاف رکھیں اپنے معاملوں سے۔ ہم Yousufs نہیں ہیں، چھوٹے گھر میں رہنے والے عام لوگ نہیں ہیں، ہم جن کا بچہ بچہ اپنے مسئلے خود حل کر سکتا ہے۔ میں نہیں کر سکتا۔ جانتی ہیں کیوں؟“ وہ کہہ رہا تھا اور اس کی آنکھیں گلابی پڑ رہی تھیں۔ ”کیونکہ کنکھن وقت میں اپنے مسئلے صرف وہی شخص خود حل کر سکتا ہے جو اچھے وقتوں میں دوسروں کے مسئلے حل کرتا آیا ہو۔ ان کی ماں نے ان کو دوسروں کے مسئلے دور کرنا سکھایا ہے، اور میں تو کسی قابل نہیں ہوں۔ مجھے آپ نے کبھی کسی قابل ہونے ہی نہیں دیا۔“ سر جھٹک کے اس نے ٹی وی بند کیا اور باہر کی طرف بڑھ گیا۔ جو اہرات بے بسی سے آنکھوں میں آنسو لئے اسے جاتے دیکھتی رہی۔



بولوں گا جھوٹ تو مر جائے گا ضمیر کہہ دوں اگر میں سچ تو مجھے مار دیں گے لوگ

اس پرسکون سی کالونی میں سبز بیلوں سے ڈھکے مورچال کے اندر تناؤ زدہ ماحول چھایا تھا۔ لاؤنج کے ایک کونے میں فارس اور سعدی آمنے سامنے کھڑے تھے، اور سعدی برہمی سے کہہ رہا تھا۔ ”میری بہن گواہی نہیں دے گی۔ اس کی ضرورت ہی کیا ہے؟“

”سعدی، زمر اسے نہیں بلائے گی تو ہاشم اسے بلائے گا۔ اسے پیش ہونا پڑے گا۔“ فارس اس کو دھیمی آواز میں سمجھانے کی کوشش کر رہا تھا۔

”آپ کیا چاہتے ہیں؟ میں بے غیرتوں کی طرح اس کو بے عزت ہوتے دیکھوں؟ وہ آدمی ہر طرح کے سوال پوچھے گا۔“ سعدی کا چہرہ گلابی پڑ رہا تھا اور وہ بار بار نفی میں سر ہلاتا تھا۔

”آہستہ بولو۔ تمہاری امی سن لیں گی تو ان کو کیا وضاحتیں دیتے پھر وگے۔“ اس نے دبی آواز میں جھڑکا تھا۔ ندرت کچن میں کھڑے ہو کے چولہا اپنی نگرانی میں حسینہ سے صاف کروا رہی تھیں۔ وہ جانتی تھیں کہ لاؤنج کے پرلے کونے میں کھڑے وہ دونوں کس بات پہ بحث کر رہے تھے اور زمر اندر کمرے میں حسین کو کن سوالات کی تیاری کروا رہی تھی۔ وہ زخمی تلخ مسکراہٹ کے ساتھ سر جھٹکتے ہوئے سوچ رہی تھیں۔ ”یہ اولاد کیا سمجھتی ہے؟ ماں کچن میں مصروف ہے اور باپ دفتر میں تو ان کو کچھ پتہ نہیں چلتا؟ اس اولاد کو کون سمجھائے کہ ماں باپ کو ان کی رگ رگ کی خبر ہوتی ہے۔ یہ رات کو کمبل میں موبائل جلا کے کیا کر رہے ہیں یا ہاتھ روم موبائل ساتھ کیوں لے جا رہے ہیں، کس کتاب میں رکھ کے کون سا رسالہ پڑھتے ہیں، سب طرف نظر ہوتی ہے ماں کی۔ ماں کے سینے میں کتنے راز دفن ہوتے ہیں، یہ بچے کب جان پائیں گے آخر؟ بس جب نظر آ رہا ہو کہ بچہ بگڑ رہا ہے تو ہر وقت کی روک ٹوک سے معاملہ خراب کرنے کی بجائے اسے مزید توجہ اور پیار دینے کی کوشش کرتے ہیں میرے جیسے والدین۔ اور اللہ سے دعا کرتے ہیں کہ ان کو پلٹا لائے اور یہ سمجھتے ہیں کہ ماں کو کبھی نہیں پتہ چلے گا کہ کیا کیا گل کھلائے ہیں انہوں

نے۔ بے غیرت نہ ہوتو۔) وہ ساتھ ساتھ چیزیں اٹھا بیچ بھی کر رہی تھیں۔

”میں پھر سماعت پہ نہیں آؤں گا۔“ وہ غفا اور برہم سا کہہ رہا تھا۔ فارس نے مزید کوفت سے اسے دیکھا۔ ”مطلب اپنی بہن کو اکیلا کر دو گے؟ اس سے ہاشم کو کیا پیغام ملے گا ہاں؟“ سعدی خاموش ہو گیا مگر ابرو ہنوز بھینچے ہوئے تھے۔

اوپر حنین کے کمرے میں آؤ تو وہ بیڈ پہ سر جھکائے اکڑوں بیٹھی تھی۔ ہاتھ باہم پھنسائے، وہ لب کاٹے جا رہی تھی۔ سامنے کرسی پہ بیٹھی زمر نوٹ پیز ہاتھ میں لے کر غور سے اسے دیکھ رہی تھی۔ پھر وہ کھٹکھاری۔ ”ایک دفعہ پھر سے شروع کرتے ہیں۔ لیکن تم نے اب نہیں رونا۔ اگر فیصلہ کر ہی لیا ہے تو اس سب کا سامنا کرو۔“ حنین نے جھکے چہرے کے ساتھ گیلی آنکھیں رگڑ لیں۔

”مجھے اندازہ ہے کہ ہاشم کی اپروچ کیا ہو گی۔ دیکھو تم میری گواہ ہو، جب حلف لو گی تو میں پہلے سوال کروں گی۔ اسے Examination in chief کہتے ہیں۔ پھر وہ آئے گا اور تم سے جرح کرے گا (جرح کو کراس کرنا کہتے ہیں) اور ضروری نہیں کہ ان سوالوں کا تعلق میرے سوالوں سے ہو۔ وہ تمہارا کردار مخ کرنے کی کوشش کرے گا....“ (حنین نے کرب سے آنکھیں بند کیں) ”تمہاری کریڈیٹلٹی کو ٹھیس پہنچائے گا، تم نے جواب میں صرف سچ بولنا ہے۔ عزت صرف سچ دلا لیا کرتا ہے۔ محتاط سچ۔ پھر میں دوبارہ تمہیں re-exmanie کر سکتی ہوں لیکن اب میں صرف ان باتوں کی وضاحت کے لئے سوال کر سکتی ہوں جو اس نے پوچھی تھیں۔ نئی بات نہیں ایڈ کر سکتی۔ پھر وہ دوبارہ میری بات کا تاثر زائل کرنے کے لئے کوئی بھی سوال پوچھ سکتا ہے۔ اسے re-cross کہتے ہیں۔“ حنین کچھ نہیں بولی چہرہ جھکائے خاموش بیٹھی رہی۔

”میں تم سے سوال پوچھ چکی ہوں، تم جو جانتی تھی کاردارز کے بارے میں، سب بتا چکی ہو اب سمجھو کہ میں ہاشم کا ردار ہوں اور میں یہاں تمہیں cross کرنے لگی ہوں۔ اوکے!“

حنین نے اثبات میں سر ہلایا۔ نظریں اب بھی جھکی تھیں۔

”حنین یوسف خان۔“ زمر نوٹ پیز کو دیکھ کر بولی۔ ”ملزم نوشیرواں کاردار کو آپ کتنے عرصے سے جانتی ہیں؟“

”تقریباً آٹھ سال سے۔“ وہ دھیمی آواز میں بولی۔

”اور یقیناً آپ مجھے بھی جانتی ہوں گی؟“ حنہ نے نظر اٹھا کے دیکھا۔ ایک دم لگا وہ کٹہرے میں کھڑی ہے اور سامنے قیمتی سوٹ میں ملبوس تیز پر فیوم کی خوشبو سے مہکتا ہوا وہ کھڑا ہے اور مسکرا کے اسے دیکھ رہا ہے۔

”جی!“ اس کی آواز پست تھی۔ دل کا پنا تھا۔

”ابھی آپ نے کہا کہ آپ کئی ماہ سے میرے خاندان کی اصلیت سے واقف تھیں، لیکن کیا آپ نے میرے منہ پہ مجھے کبھی ایسی بات کہی؟“

”نہیں!“ اس کی آنکھوں میں آنسو بھر آئے۔ ”مجھے دیر سے پتہ چلا تھا۔“

”کتنا دیر سے؟ کیونکہ کیا یہ درست نہیں ہے کہ کئی ماہ آپ مجھ سے واٹس ایپ پہ رابطے میں رہی تھیں، دن میں کئی دفعہ میسج کرتی تھیں؟“

”یہ درست ہے مگر مجھے اس وقت آپ کی اصلیت نہیں پتہ تھی۔“

”اور وہ باتیں آپ اپنی فیملی سے چھپ کے کرتی تھیں۔ کیا معلوم ہونے پہ آپ کی فیملی اس بات کو پسند کرتی؟“

”مجھے نہیں پتہ!“

”اور جیسا کہ آپ نے Examination in chief کے دوران کہا.... ایک جمعے کی دوپہر بریانی کھاتے ہوئے آپ کے گھر

میں نے وہاں بیٹھ کے آپ لوگوں سے معافی مانگی تھی!“

”جی۔ آپ نے ایسا ہی کیا تھا۔“

”حنین! کیا یہ درست ہے کہ آپ ایک بہت اچھی ہیکر ہیں؟“

”جی!“ اس کی آنکھوں سے آنسو ٹوٹ ٹوٹ کے گرنے لگے۔ سارے منظر دھندلا رہے تھے۔

”اور کیا آپ کے فیملی اینڈ فرینڈز آپ سے فیورز مانگتے رہتے ہیں؟“

”میں ناجائز کام نہیں کرتی۔“

”چلیں اپنے دوستوں کو کسی کرائسز سے نکالنے کے لئے اپنی ہیکنگ skills تو آزمائی ہوں گی آپ نے؟“

”جی!“ وہ بولی تو زمر کی آواز پس منظر میں سنائی دی۔ ”احمر نے بتایا ہے کہ وہ جانتا ہے اسی پی صاحب کے بارے میں سب کچھ۔

اب وہ leading سوال پوچھے گا۔“ پھر جیسے اسے ہاشم کی آواز سنائی دینے لگی۔ ہر سو دھند تھی اور وہ خود کو کنہرے میں کھڑا محسوس کر رہی تھی۔

”کیا کبھی کسی بار سوخ عہدے پہ موجود آدمی نے آپ کی خدمات کے لئے آپ سے رابطہ کیا؟“

”جی۔“ اس کی آواز کپکپائی۔

”اور کیا مدد مانگی تھی انہوں نے آپ سے؟ اب یہاں حنہ میں آپ جیکٹ کروں گی کہ وہ موضوع سے ہٹ رہا ہے مگر جج میرا

اعتراض رد کر دیں گے۔ پھر تم جواب دو گی۔“

”ان کی بیٹی کی عزت خطرے میں تھی وہ اس کو بچانا چاہتے تھے۔“

”اور یہ کام کرنے کے لئے آپ نے بدلے میں کوئی فیور مانگا تھا ان سے؟“

”جی۔ مانگا تھا۔“

”آپ ان صاحب کا نام اور اس کام اور فیور کی تفصیل کورٹ کو بتائیں گی تاکہ کورٹ کو معلوم ہو سکے کہ آپ کس کردار کی حامل

ہیں۔“

”وہ مرچکے ہیں میں ان کا نام نہیں لے سکتی۔“ اس نے بچکی لی۔

زمر نے تاسف سے اسے دیکھا۔ ”ایسے نہیں حنہ۔ تمہیں جواب دینا ہوگا، لیکن احتیاط سے۔“ پھر وہ ٹھہری۔

”آپ ہاشم کا ردار نہیں ہیں۔“ وہ ایک دم گیلا چہرہ اٹھا کر بولی تو زمر نے دیکھا اس کی آنکھیں سرخ ہو رہی تھیں۔ ”اس لئے آپ

یہاں سے جائیں۔“

”حنہ پھر witness prep کیسے کرو گی؟ تمہاری وکیل ہونے کی حیثیت سے....“

”آپ میری وکیل نہیں ہیں۔ آپ سعدی یوسف کی وکیل ہیں۔ میں اپنی وکیل خود ہوں۔ میں اپنا میساج خود ہوں۔ یہ میری غلطی تھی۔

میں

اسے خود فکس کروں گی۔ پلیز آپ جائیں۔“ زمر گہری سانس لے کر اٹھ گئی۔ باہر آئی تو فارس میز ہیوں کے دہانے پہ کھڑا تھا۔

”ہمیں اسے دہنی بھیج دینا چاہیے۔“ وہ اسے دیکھ کے ناخوشی سے بولا تھا۔ سعدی کو جو کہا سو کہا، مگر وہ خود بھی خوش نہیں تھا۔

”میرا بھی یہ خیال ہے۔“ وہ آزر دگی سے سر ہلا کے رہ گئی۔ پھر چونک کے اسے دیکھا۔

”وہ ڈنر....! ابھی یاد آیا۔“

”ویک اینڈ ہے۔“ وہ تکان سے مسکرایا۔ ”مگر بل آپ دیں گی۔“

”ہاں ہاں ٹھیک ہے۔“ وہ خفگی سے آگے بڑھ گئی۔



ہاتھوں کا ربط حرفِ خفی سے عجیب ہے ہلتے ہیں ہاتھ راز کی باتوں کے ساتھ ساتھ جوہرات بڑے صوفے پہ بیٹھی تھی۔ وہ پہلے سے زیادہ ویران اور بوجھل سی اتر رہی تھی۔ لاؤنج میں ٹی وی چلنے کی مدہم آڑیں آرہی تھیں۔ ایسے میں بیٹھی ٹیبلٹ گھسنوں پہ رکھے، گیم کھیل رہی تھی۔

”مچی!“ دفعتاً اس نے سر اٹھا کے جوہرات کو مخاطب کیا۔ وہ چونکی پھر مسکرا کے اس کی طرف متوجہ ہوئی۔ ”ہوں۔“ اور نرمی سے اس کے بالوں میں انگلیاں پھیرنے لگی۔

”بابا اب اتنے بڑی کیوں ہوتے ہیں؟“

”بابا کے کچھ پرائلمز ہیں نا۔ اس لئے۔“ وہ پیار سے بولی تھی۔ سونی چونکی۔ آنکھیں اٹھا کے اسے تعجب سے دیکھا۔ بالکل ہاشم کی آنکھوں جیسی تھیں وہ۔ چمک دار اور ذہین۔

”بابا کے کیا پرائلمز ہیں؟“

”کچھ برے لوگ ہمارے پیچھے پڑے ہیں۔ فارس غازی جیسے۔“

”فارس انکل؟“ سونی نے بے یقینی سے اسے دیکھا۔ ”وہ برے نہیں ہیں۔“

”وہ بہت برے ہو گئے ہیں اب چندا۔ وہ چاہتے ہیں کہ مجھے، تمہیں، تمہارے بابا، شیر و سب کو مار دیں۔ ہمیں جیل میں ڈال دیں۔ وہ ہمارے دشمن بن گئے ہیں۔ انہوں نے ہمارے پلانٹ میں آگ لگوائی، شیر و کو اتنے دن جیل میں قید رکھا، وہ بہت خطرناک ہیں۔“ سونیا حیرت اور تعجب سے اس کو دیکھے گئی۔

”اور بس تم نے ہمیشہ یاد رکھنا ہے کہ تمہارے بابا سب سے اچھے ہیں اور ان کے دشمن بہت برے۔ کبھی بھی اپنے بابا، مجھے، شیر و، doubt نہیں کرنا۔ اور اگر کبھی فارس سے ملاقات ہو تو ان سے بات تک نہیں کرنی۔ وہ گندے لوگ ہیں۔ دہشت گرد اور قاتل۔ آئی سمجھ۔“

سونی نے آہستہ سے اثبات میں سر ہلایا۔ اس کا ننھا دماغ ان باتوں کو ہضم کرنے کی کوشش کر رہا تھا۔ وہ گم صم سی ہو گئی۔

”مس سونیا۔ کھانا کھالیں۔“ فیو تا کی آواز آئی تو سونی اٹھ کے اس کی طرف بھاگ گئی۔ فیو تا ٹرائلی ڈائمنگ ہال میں جارہی تھی۔ ایسے میں جوہرات نے دیکھا، سونی کا ٹیب وہیں صوفے پہ رکھا تھا۔ جوہرات نے کٹن اٹھایا، اس کے اندر ٹیب بھی (اس سمت سے جہاں سی سی ٹی وی کیمرہ اس کو نہیں پکڑ سکتا تھا) اور اسے لئے اندر کرے میں آگئی، گویا سونے کے لئے جارہی ہو۔

دروازہ بند کرتے ہی اس نے ٹیب کھولا اور تیز تیز کیز دبانے لگی۔ ٹیب کی چمکتی اسکرین کی روشنی اس کے چہرے پہ پڑ رہی تھی اور وہ نیلا ہٹ بھری سفیدی سے روشن لگ رہا تھا۔ ایسا نیلا سفید جواز ہر سے بھرے وجود کا ہوتا ہے۔



پھرتے ہیں مثل موج ہوا شہر میں آوارگی کی لہر ہے اور ہم ہیں دوستو!
اس صبح یوں لگتا تھا پورا شہر پسینے سے چپ چپ کر رہا ہو۔ ایسے میں جیل کے ملاقاتی ہال میں شدید گھٹن اور صم محسوس ہوتا تھا۔ ہتھ کے دونوں اطراف میں انسانوں کی قطاریں لگی تھیں۔ باری باری قیدی اپنے عزیز واقارب سے ملاقات کر رہے تھے۔ چار سال تک وہ سوراخوں والی اسکرین سے مزین بوتھ کے دوسری طرف ہوتا تھا۔ آج وہ اس طرف بیٹھا تھا اور نگاہیں سامنے دیکھ

نیاز بیگ یہ جچی تھیں۔ قیدیوں کا لباس پہننے بڑی مونچھوں والا تیوریاں چڑھائے نیاز بیگ ناخوش لگتا تھا۔

”تمہاری بی بی چکر لگا گئی ہے۔ میرا بیان نہیں بدلے گا۔ میں نے ماری تھیں سعدی یوسف کو گولیاں۔“

”شاید تم مجھے جانتے نہیں ہو۔“ وہ ٹھنڈے سے انداز میں بولا مگر دوسری طرف کوئی خاص فرق نہیں پڑا تھا۔ نیاز تلخی سے مسکرایا تھا۔

”جانتا ہوں صاب.... بہت قصبے سنے ہیں تمہارے اس جیل میں۔“ اور ناک سے مکھی اڑائی۔

فارس نے غور سے اسے دیکھتے لہجے کو دھیما کیا۔ ”دیکھو تم دو کیسز میں نامزد ہو۔ شزا ملک اغوا کیس میں تم بے قصور ہو اور اگر میں

چاہوں تو شزا کو منا سکتا ہوں وہ تمہارا نام واپس لے لے گی۔ سعدی یوسف اغوا کیس میں تم اغوا کے مجرم ہو اقدام قتل کے نہیں۔ لیکن ہم تمہارا

نام خارج کر دیں گے اور تم آزاد ہو جاؤ گے اگر....“ اس نے وقفہ دیا۔ نیاز بیگ غور سے اسے دیکھتا سن رہا تھا۔

”اگر تم عدالت میں سچ بول دو۔“

”میں نے سعدی یوسف کو گولی ماری تھی یہی سچ ہے۔“

”نیاز بیگ۔“ فارس نے افسوس سے سر ہلایا۔ ”کتنے پیسے دینے کا کہا ہے ہاشم کاردار نے؟ وہ میرا کزن ہے۔ خون ہے میرا۔ میں

اسے جانتا ہوں۔ ادھر تم نے گواہی دی، ادھر تم اس کے لئے خطرہ بن جاؤ گے۔ وہ تمہیں جیل میں ہی ختم کروادے گا۔“

نیاز بیگ کی گردن میں گٹلی سی ڈوب کے ابھری مگر وہ انہی سخت تاثرات کے ساتھ اسے دیکھتا رہا۔

”ہم سب جانتے ہیں کہ تم نے یہ نہیں کیا۔“ اس نے میز پر رکھے پرنٹ آؤٹس اٹھائے اور شیشے کی اسکرین کے سامنے کیے۔ پہلے یہ

سعدی یوسف کا خون میں لت پت وجود پڑا تھا۔ ”یہ تم نے نہیں کیا۔ اتنے پیارے نوجوان کو تم نے نہیں مارا۔ وہ بھی چند ڈرگز کے پیچھے۔ یا اس

کے اس سیل فون کے پیچھے جسے تمہارے بیان کے مطابق تم نے سچ دیا تھا۔“ اس نے دوسرا کاغذ سامنے کیا۔ نیاز بیگ خاموشی سے شیشے کے پار

لہراتے کاغذ دیکھنے لگا۔

”کوئی کیسے یقین کرے گا کہ تم ایک لڑکے کو اتنی بری طرح پیٹ سکتے ہو اس کو اتنی گولیاں مار سکتے ہو وہ بھی صرف اس سیم سانگ

گلکسی ایس 6 کے لئے؟ کتنے کا پک گیا ہو گا یہ فون؟ عدالت کو کیا اس فون کی قیمت نہیں معلوم ہوگی؟“ کاغذ پہ اب سیاہ رنگ کا موبائل نظر آ رہا

تھا۔ اس نے کاغذ نیچے رکھے اور ترم سے اسے دیکھا۔ ”تمہارا بیان کمزور ہے، کوئی یقین نہیں کرے گا۔ اور وقت پڑنے پہ ہاشم کاردار تم سے

چھٹکارا حاصل کر لے گا۔ اس لئے اس کی باتوں میں مت آؤ۔ عدالت میں کم از کم اتنا کہہ دو کہ تم نے سعدی کو گولیاں نہیں ماری تھیں۔“

”اور بدلے میں مجھے کیا ملے گا؟“ وہ اسی انداز میں بولا تھا۔ فارس کے چہرے پہ بالآخر مسکراہٹ اٹھائی۔

”پیسے چاہیے ہیں؟ میں دوں گا اور تمہاری حفاظت بھی کروں گا۔ کیا سمجھے؟“ نیاز بیگ نے اثبات میں سر ہلایا۔ فارس نے اب ایک

اور کاغذ سامنے کیا۔ ”تمہاری بیرک کا سپاہی تمہیں یہ کاغذات دے دے گا۔ یہ چند فقرے یاد کر لینا۔ یہ بولو گے تم عدالت میں۔“

”تم واقعی مجھے پیسے دو گے؟“ وہ اب مشکوک لگتا تھا۔

”آزما کے دیکھ لو۔“ نیاز بیگ نے اب کے محض سر ہلانے پہ اکتفا کیا۔ وہ گہری سوچ میں گم تھا۔

فارس وہاں سے باہر آیا تو جیل کی حدود سے نکل کر اس نے زمر کو فون ملایا۔

”کام ہو گیا ہے۔ نیاز بیگ مسئلہ نہیں کرے گا۔ اس کی جرح ہمارے حق میں جائے گی۔“

”کئی بات ہے نا؟“ وہ مشکوک تھی۔ ”وہاں جا کر وہ تمہاری ہر بات بھول گیا تو؟“

”نہیں، میں تو بے کار آدمی ہوں، مجھے تو کچھ کرنا آتا ہی نہیں ہے۔ جا ب لیس، نکما ہوں میں۔“

”ساتھ میں دو نمبر بھی ہو۔“ اور وہ دھیرے سے ہنس دیا تھا۔

اور ادھر اس کے جاتے ساتھ ہی نیاز بیگ واپس آ کر ایک بڑے کمرے میں آیا جہاں موبائل جیمز اثر نہیں کرتے تھے۔ وہاں لمبے لمبے آدمی سے اس نے موبائل مانگا اور پھر کونے میں جا کر کال ملائی۔ فون کان سے لگاتے ہی وہ بولا تھا۔ ”کاردار صاحب۔ نیاز بیگ بول رہا ہوں۔“

”اتنی صبح فون کرنے کا مطلب ہے فارس غازی آیا تھا تمہارے پاس؟“ ہاشم اپنے آفس میں بیٹھا چند فائلز دیکھ رہا تھا انداز میں اطمینان تھا۔

”جی۔ ابھی ابھی گیا ہے۔“

”کیا کہا اس نے؟ وہی جو میں نے کہا تھا؟ کہ ہاشم کاردار تمہیں مرادے گا، میں تمہیں زیادہ پیسے دوں گا وغیرہ وغیرہ۔“ وہ طنزیہ مسکراہٹ کے ساتھ بولا تھا۔

”ایک ایک حرف وہی کہا اس نے۔“ وہ آگے سے ہنسا تھا۔


”گڈ۔ تم نے کیا کیا؟“

”وہی جو آپ نے کہا تھا۔ اسے سوچنے کا تاثر دیا ہے، مگر اسے یقین ہے کہ میں مان گیا ہوں۔“

”ویری گڈ۔ اب وہ عدالت میں جرح کی تیاری غلط رخ سے کریں گے۔ تم اپنی تیاری پوری رکھو۔“

”جو حکم صاب۔ ہم تو آپ کے حکم کے غلام ہیں۔“

”ہاں ہاں ٹھیک ہے۔“ نخوت سے کہہ کر ہاشم نے فون میز پہ ڈال دیا۔ پھر تلخ مسکراہٹ کے ساتھ سر جھکا۔ ”میں شہر بھر کے گواہوں کو خرید سکتا ہوں، جانتا نہیں ہے یہ کیا؟“ منہ میں بڑبڑاتے ہوئے وہ کاغذ الٹ پلٹ کر رہا تھا۔



جی میں آئے جو کر گزرتا ہے تو کسی کا کہا نہیں کرتا!

مورچال کے لاؤنج میں چھٹی والے دن کی رونق تھی۔ زمر، فارس اور سعدی مخالف صوفوں پہ بیٹھے تھے اور تینوں اپنے اپنے فونز پہ لگے تھے۔ نیچے کشن پہ سیم لینا تھا اور وہ بھی ٹیب پہ کچھ کھیل رہا تھا۔ ایک کونے میں ڈسٹنگ کرتی حسینہ کام چھوڑ کے اپنا فون دیکھ رہی تھی۔ ایسے میں وہیل چیئر پہ بیٹھے خاموش سے بڑے ابا باری باری سب کے جھکے چہرے تک رہے تھے۔

”کیا ہم یہ طے نہیں کر سکتے کہ جب سارے گھر والے ساتھ بیٹھے ہوں تو کوئی اپنے موبائل کو نہیں دیکھے گا؟ (سب کے موبائل ایک ساتھ نیچے ہوئے۔) اور اسامہ، کیا تمہیں ایسے گیمز کھیلنے کا شوق نہیں ہے جو تمہیں باہر جا کے کھیلنے ہوں۔ چل پھر کے۔ بھاگ دوڑ کے۔“ ابا نے اسے پکارا تو سیم اسکرین پہ نگاہیں جمائے خوشی سے بولا تھا۔ ”ہے نابڑے ابا۔ لیکن یہ نہیں Pokemon Go پاکستان میں کب آئے گی۔“ (اس نے اس موبائل گیم کا نام لیا جس کو کھیلنے کے لیے موبائل ہاتھ میں لے کر چلنا پھرنا پڑتا ہے)

”ابا صحیح کہہ رہے ہیں۔“ زمر اپنا فون رکھتے ہوئے بولی تھی۔ ”جب ساری فیملی ساتھ بیٹھی ہو تو کوئی موبائل استعمال نہیں کرے گا اور حسینہ آپ کی ڈسٹنگ نہیں ہوتی۔“ ساتھ میں خفگی سے اس کو بھی لتاڑا۔ وہ جلدی سے فون رکھ کے ہڑبڑا کے کام کرنے لگی۔ فارس جو اپنا موبائل جیب میں رکھ ہی رہا تھا، ایک دم چونک کے حسینہ کو دیکھنے لگا جس نے ابھی ابھی ایک چمکتا ہوا اسمارٹ فون سائیڈ ٹیبیل پہ دھرا تھا۔ پھر اس نے سعدی کو دیکھا۔ وہ فون رکھ کے بڑے ابا سے بات کرنے میں مصروف تھا، متوجہ نہیں تھا۔ فارس نے پھر سے حسینہ کے فون کو دیکھا۔

”حسینہ.... یہ نیا ہے؟ کافی مہنگا لگتا ہے۔ کس نے لے کر دیا؟ آپا نے؟“ وہ بلند آواز میں بولا تھا۔ سعدی بھی چونک کے اس طرف دیکھنے لگا۔ حسینہ نے ایک دم سب کو اپنی طرف متوجہ پایا تو اس کا چہرہ گلابی ہو گیا۔

”نہیں فارس بھائی۔ صداقت نے لے کر دیا ہے۔“

”ماشاء اللہ صداقت لگتا ہے پیسے جوڑ جوڑ کے رکھنے لگ گیا ہے۔ دو ماہ پہلے تک تو نیا جوتا خریدنے سے پہلے بھی سو بار سوچتا تھا۔“ اس نے چھتی ہوئی نظروں سے حسینہ کو دیکھتے ہوئے تبصرہ کیا۔

”نہیں جی، کمیٹی ڈالی تھی ہم نے۔ ابھی قسطیں دینی ہیں۔“ وہ سر جھکا کر کام کرنے لگی۔ فارس ”ہوں۔“ کہہ کر خاموش ہو گیا۔

”احمرکی باتوں پہ نہ جائیں ماموں۔ ہمارے ملازم ایسے نہیں ہیں۔“ وہ انگریزی میں تنبیہ کرتے ہوئے بولا۔

”مجھے پتہ ہے، میں تو یونہی۔“ اس نے سر جھکا۔ زمر اور بڑے ابا بھی تادیبی نظروں سے اسے دیکھنے لگ گئے تھے۔

”اس نے واقعی کمیٹی ڈالی ہے اور مجھے پتہ ہے کہ کہاں ڈالی ہے۔“ زمر نے اسے گھور کے دہی آواز میں کہا تھا۔ بڑے ابا کو بھی برا لگا تھا شاید۔ اور حسینہ کو بھی احساس ہو گیا تھا۔ وہ ایک دم دکھی نظر آنے لگی تھی۔

”اچھا ٹھیک ہے۔“ فارس نے جان چھڑانی چاہی۔

”ہم صداقت کو عرصہ دراز سے جانتے ہیں، فارس۔ وہ بہت ایماندار اور شریف لڑکا ہے۔“ ابا نے سبھاؤ سے اس کو گویا سمجھایا یا شاید بہت کچھ واضح کیا۔

”جی، مگر.....“ وہ گہری سانس لے کر اٹھا۔ ”ہم اس کی بیوی کو تو عرصہ دراز سے نہیں جانتے۔ خیر میں بس ایک بات کر رہا تھا۔“ انگریزی میں کہہ کر معذرت کرتا وہ باہر کی طرف بڑھ گیا۔ فارس سے کون بحث کرتا، لیکن حسینہ کے لئے بھی سب کو برا محسوس ہو رہا تھا۔ بے چاری بے گناہ غریب لڑکی پہ وہ ٹیک کرنے لگا تھا۔ یونہی خواہ مخواہ میں۔ اسے ایسے نہیں سوچنا چاہیے تھا۔ زمر، ابا اور سعدی سب یہی سوچ رہے تھے۔

اوپری منزل پہ آؤ تو حنین اپنے کمرے کے بند دروازے کے اندر آئینے کے سامنے کھڑی تھی۔ یزمر وہ چہرہ، حلقوں والی آنکھیں لئے، وہ اپنے عکس کو دیکھ رہی تھی۔ پھر اس نے گردن کڑا کر کہنے کی کوشش کی۔

”یور آئز، مجھ پہ الزام لگا رہے ہیں۔ میں نے ان سے کبھی موبائل پہ باتیں نہیں کیں۔“ آواز کپکپاتی ہوئی اور لہجہ کمزور تھا۔ مگر اس نے پھر سے کہنے کی سعی کی۔

”جی نہیں۔ میں کسی اوسی پی کو نہیں جانتی۔ جی نہیں، میرے پاس کبھی فرینڈز اینڈ فیملی فیورز لینے نہیں آتے۔ آپ بے بنیاد الزام لگا رہے ہیں۔ میں آپ کو sue کر سکتی ہوں۔“ آواز پھر سے کانپی۔ آنکھوں میں آنسو بھر آئے۔ پھر آنکھیں رگڑیں اور اپنا موبائل اور پرس اٹھا کے کمرے سے باہر نکلی۔ اسے سیم کے ساتھ وال پیپر لینے بلیو ایریا جانا تھا۔

حنین اور سیم کو صداقت ڈرائیو کر کے ابھی کالونی کے اختتام تک ہی لایا تھا جب ایک لمبی چمکتی ہوئی کار سامنے سے آتی دکھائی دی۔ جب دونوں گاڑیوں نے ایک دوسرے کو پاس کیا تو حنین نے دیکھا، پچھلی سیٹ پہ آبدار عبید بیٹھی نظر آرہی تھی۔ (کار کے شیشے سیاہ تھے، مگر اس نے شیشہ گرا رکھا تھا اس لئے دکھائی دیتی تھی۔) زندگی میں پہلی بار حنین جان گئی تھی کہ جواہرات جوانی میں کیسی ہوتی ہوگی۔

وہ برآمدے میں کرسی پہ ٹیک لگائے سوچ میں گم بیٹھا تھا جب کھلے گیٹ کے پار وہ آتی دکھائی دی۔ فارس چونک کے سیدھا ہوا۔ وہ بال چہرے کے ایک طرف ڈالے، سر پہ سرخ ریشمی رومال لپیٹے، سفید لباس پہنے ہوئے تھی۔ اسے بیٹھے دیکھ کر مسکرائی۔ وہ اٹھ کھڑا ہوا اور سر کو خم دیا۔ آبدار اس کے بالکل مقابل آرکی۔ سبز سرمی آنکھوں سے اس کی سنہری آنکھوں میں دیکھا۔

”السلام علیکم۔“

”وعلیکم السلام۔ آپ ادھر کیسے؟“ آج تیوری نہیں چڑھی تھی۔

”اس دن بات ادھوری رہ گئی تھی، میں اپنی پوزیشن کلیئر کرنا چاہتی تھی ذرا۔ اگر آپ مجھے چند منٹ مزید برداشت کر سکیں تو بیٹھ کے بات کر لیں؟“ کہنے کے ساتھ اس نے کرسی کھینچی۔ وہ ”جی بیٹھے۔“ کہتا دوسری کرسی کی طرف آیا۔ بار بار غور سے اس کو دیکھتا بھی تھا۔ گویا الجھن کا شکار ہو۔

”میری وجہ سے آپ کو مشکلات پیش آرہی ہیں، میں جانتی ہوں۔“ وہ کرسی پہ ٹیک لگا کے اپنے ازلی شاہانہ انداز میں بیٹھ گئی اور دو انگلیوں سے کان کی بالی چھیرتے ہوئے نظروں کے حصار میں اس کا چہرہ مقید کیے گویا ہوئی۔

”میری ہر وقت آپ کی توجہ گھیرنے کی خواہش سے آپ کی وائف ان سیکور رہنے لگی ہیں۔ پھر میری اس معصوم خواہش کو غلط رنگ دے کر بابانے جو کیا، میں اس کے لئے بھی شرمندہ ہوں اسی لئے وہ ہیرے کی لونگ واپس کرنے آگئی تھی، ہاں مگر تب مجھے لگا تھا کہ آپ کی وائف آپ کے ساتھ مخلص نہیں ہیں، وہ آپ کو ڈیزرو نہیں کرتیں۔ لیکن میں غلط تھی۔ میں ان کو سمجھی نہیں تھی شاید۔ ایک دوست کی حیثیت سے صرف آپ کو خبردار کرنا چاہتی تھی، مگر ان کے خلاف نہیں کرنا چاہتی تھی۔ اور اب جب کہ مجھے احساس ہو چکا ہے کہ آپ دونوں ایک دوسرے کے لئے بنے ہیں تو میں کبھی نہیں چاہوں گی کہ میری وجہ سے آپ دونوں کے درمیان کسی بھی قسم کی کوئی غلط فہمی در آئے۔ امید ہے میری طرف سے آپ کا دل صاف ہو گیا ہوگا۔“

فارس نے ہلکا سا اثبات میں ہلایا۔ ”آپ یہ سب پہلے گلیم کر چکی ہیں۔“

”مجھے آپ سے ایک گلہ بھی کرنا تھا۔“ وہ چونک کے اسے دیکھنے لگا۔ وہ اداس مسکراتی نظریں اس پہ جمائے کہہ رہی تھی۔ ”آپ نے مجھے استعمال کیا سعدی تک پہنچنے کے لئے۔ مجھے برا نہیں لگا مگر اچھا بھی نہیں لگا۔“

”چلیں۔ کولمبو میں، میں نے آپ کو ایڈونچر تو دیا نا۔“

”کون سا ایڈونچر؟ آپ تو فرار ہو گئے تھے، میں تو اکیلی رہ گئی تھی۔ آپ بار بار بھول جاتے ہیں کہ میں اتنے مسائل کا شکار آپ کی وجہ سے ہوں۔“

اور پہلی دفعہ وہ کوئی جواب نہ دے سکا۔ چہرے پہ افسوس در آیا۔ اس نے سر جھکا دیا۔ پھر گہری سانس لی۔ ”آئی ایم سوری۔ میرے پاس اور کوئی راستہ نہیں تھا۔“

”مسز کاردار مجھے مسلسل نفرت انگیز پیغامات بھیج رہی ہیں۔“ اس نے اپنا سیل فون اس کی طرف بڑھایا جسے فارس نے قدرے بھاری ہوتے دل کے ساتھ تھام لیا۔ وہ عجیب کیفیات کا شکار ہو رہا تھا۔ ”آپ نے وہ ویڈیو ہاشم کو دے دی، میرا نہیں سوچا، اب وہ اس کا انتقام مجھ سے لیں گی۔“

”آپ خود ہی تو وہ ثبوت ہمیں دینا چاہتی تھیں، یہ بات آپ کو پہلے سوچنی چاہیے تھی۔“ آواز پہ ان دونوں نے چونک کے دیکھا۔ زمر باہر آتے ہوئے ٹھنڈے سے انداز میں بولی تھی۔ آبدار بے اختیار اٹھ کھڑی ہوئی۔

”مسز زمر!“ مسکرا کے گویا ہوئی۔ ”میں آپ سے معذرت کرنے آئی تھی۔ میں نہیں چاہتی آئندہ میری وجہ سے آپ دونوں کے درمیان کوئی غلط فہمی پیدا ہو۔“

زمر نے فارس کے برابر میں کرسی کھینچی اور اس پہ بیٹھی۔ ”آپ کو کیوں لگا آپ کی وجہ سے ہمارے درمیان غلط فہمی پیدا ہوگی؟ ہم outsiders کی وجہ سے آپس میں نہیں جھگڑا کرتے۔“ فارس نے کچھ نہیں کہا، وہ موبائل پہ میسجز دیکھ رہا تھا۔ آبدار کے چہرے پہ افسوس اتر آیا۔ ”لگتا ہے آپ ابھی تک خفا ہیں۔ مگر چلیں، میں خوش ہوں کہ فارس نے مجھے معاف کر دیا ہے۔ اور ہاں۔ یہ میں آپ کے لئے لائی تھی۔“ اس نے پرس کے ساتھ پکڑا ہوا سا باکس میز پہ رکھا۔

فارس نے خاموشی سے فون اسے واپس کرتے ہوئے سوالیہ نظروں سے باکس کو دیکھا۔

”یہ ایک چھوٹا سا تحفہ ہے۔ پرفیوم۔ مجھے اچھا لگا‘ میں نے لے لیا۔“

”سوری‘ میں یہ تحفہ نہیں لے سکتا۔“ وہ شائستگی سے معذرت کرتا اٹھ کھڑا ہوا تھا۔ (زمر نے برہمی سے اس تحفے کو دیکھا تھا۔)

”مجھ سے میرے پلین میں رائیڈ لے سکتے ہیں‘ میری اسبجیو کے خلاف ٹپ لے سکتے ہیں‘ مسز کاردار کی ویڈیو لے سکتے ہیں‘ میرا

اپارٹمنٹ لے سکتے ہیں‘ مگر تحفہ نہیں لے سکتے؟“ وہ مسکرا کے بولی تھی۔ ”اگر آپ نہیں لیں گے تو مجھے لگے گا کہ آپ نے مجھے معاف نہیں کیا۔“

”اوکے!“ اس نے سر کو خم دیا۔ زمر نے چونک کے بے یقینی سے اسے دیکھا، مگر وہ اس کی طرف متوجہ نہیں تھا۔ وہ اب اس کو سی آف

کرنے اس کے ساتھ گیٹ کی طرف جا رہا تھا۔ ”مگر آئندہ آپ کوئی چیز نہیں لائیں گی یوں۔ اور مسز کاردار کو جواب نہ دیں۔ بس انور کریں۔

چند گارڈز مزید رکھ لیں۔ تنہا گھر سے نہ نکلیں۔“ وہ ہدایات دے رہا تھا، انداز میں فکر مند تھی۔ گیٹ تک وہ اس کے ساتھ گیا پھر وہ چلی گئی تو

فارس واپس گیا۔ ابھی تک سوچ میں گم تھا۔ جیسے افسردہ ہو۔

”تم اس کا تحفہ کیسے لے سکتے ہو؟ تم جانتے نہیں ہو اس کو؟“ وہ برہمی سے کہہ رہی تھی۔ پہلی دفعہ وہ بے زار سا ہوا۔

”زمر وہ اچھی لڑکی ہے، معافی مانگ رہی تھی، رو یہ بدل لیا ہے اس نے اپنا۔ تو تم اس سے یوں بات کیوں کر رہی تھیں؟“

”رو یہ نہیں بدلا اس نے۔ تکنیک بدلی ہے۔ تمہیں نظر کیوں نہیں آ رہا؟“

”اچھا تو تکنیک بدل کے وہ کیا کر لے گی؟ وہ تمہارا اتنا نقصان نہیں کر سکتی، جتنا میں اس کا کر چکا ہوں۔“ تلخی سے کہتا وہ وہیں

بیٹھ گیا۔

”اس نے کوئی احسان نہیں کیا، ہم پہ ہماری مدد کر کے۔ یہ سب اس کے باپ اور اس کے ہاشم کاردار کا کیا دھرا ہے۔ اس کو تو اپنے

خاندان والوں کا کفارہ ادا کرنے کے لئے اس سے بھی زیادہ کرنا چاہیے تھا۔ سارے نقصان ہمارے ہوئے ہیں۔ مجھے تو تم پہ حیرت ہو رہی ہے

تم.....“

”اگر تمہیں یہی باتیں کرنی ہیں تو میں جا رہا ہوں۔“ اکتا ہٹ سے کہتے اس نے جیب سے چابی نکالی اور گیٹ کی طرف بڑھ گیا۔

”تم اس کی وجہ سے مجھ سے لڑ رہے ہو؟“ نہ چاہتے ہوئے بھی اس کا گلہ رندہ گیا۔ وہ تیورا کے پلٹا۔

”میں صرف اتنا چاہتا ہوں کہ تم ہر وقت اس کو اپنا کمپیشن سمجھنے کی بجائے اسے ایک انسان سمجھو جس نے ہماری مدد کی ہے، اور جس کو

میں نے بہت سی مشکلوں میں ڈال دیا ہے۔ اور اب مجھے ہی اس کو اس سب سے نکالنا ہوگا۔ کھانے پہ میرا انتظار مت کرنا۔ میں دیر سے آؤں

گا۔“ تلخی سے کہتا وہ مڑا اور لمبے لمبے ڈگ بھرتا باہر نکل گیا۔ زمر یاسیت اور حنگلی کے ملے جلے تاثر کے ساتھ اسے دیکھتی رہ گئی۔



اتنی جلدی تو بدلتے نہیں ہوں گے چہرے گرد آلود ہیں آئینے انہیں دھویا جائے

شاپ میں کھڑی حسین بے دھیانی سے وال پیپر زد دیکھ رہی تھی۔ سیم قریب میں کمپیوٹر شاپ کی طرف چلا گیا تھا۔ اس کو اپنا ٹیب ٹھیک

کروانا تھا (اسی لئے وہ بناچوں چراں حنین کے ساتھ آ گیا تھا۔) صداقت باہر کار میں انتظار کر رہا تھا۔

حنین کی توجہ وال پیپر کی بجائے اندر کے گہرے منجدار میں گول چکر کھا رہی تھی۔ بار بار وہ سر جھکتی تھی مگر سوچیں... آف... ہاشم

کاردار کی متوقع جرح کی آوازیں اس کے کانوں میں بار بار گونج رہی تھیں۔ وہ جتنا دھیان بنانے کی کوشش کرتی، اتنا وہ سر پہ سوار ہونے لگتا،

یہاں تک کہ وہ اس کی خوشبو تک محسوس کرنے لگی تھی۔

کرنٹ کھا کے حنین مڑی تو گویا اگلا سانس لینا بھول گئی۔ وہ اس کے سامنے کھڑا تھا۔ ہاشم کاردار۔ مسکراتا ہوا تیار سا، قیمتی پرفیوم کی

خوشبو میں بسا۔ وہ واقعی اس کے سامنے تھا۔ حنین کے ہاتھ سے وال پیپر چھوٹ کر نیچے جاگرا۔ وہ بے یقینی سے اسے دیکھے گی۔
 ”کیسی ہو؟“ اس کا انداز اتنا نرم، اتنا مسکون تھا، وہ بنا پلک جھپکے، اس پہ نظریں جمائے کھڑی رہی۔ لب آدھے کھلے تھے۔ جسم برف ہو رہا تھا۔

”تمہارے سیل فون سے ٹریس کیا تمہیں، اکیلے میں بات کرنا چاہتا تھا جہاں تمہارے خاندان کے وہ سیلفش لوگ آس پاس نہ ہوں۔ پتہ ہے وہ سیلفش کیوں ہیں، پیاری لڑکی؟“ وہ اس کی آنکھوں میں دیکھ کے پوچھ رہا تھا۔
 وہ سن نہیں رہی تھی، بس اسے دیکھ رہی تھی۔ پیاری لڑکی کی صدائیں بار بار دیوار سے ٹکرانے لگی تھیں۔ پیاری لڑکی.... پیاری لڑکی....
 ”ان کو صرف اپنی فکر ہے۔ زمر اور فارس کو اپنی شادی پہ محنت کرنے کی فکر ہے۔ سعدی کو کیس جیتنے کی پڑی ہے تاکہ وہ سچا ثابت ہو، وہ آگے بڑھ سکے۔ ایسے میں کسی کو بھی تمہاری فکر نہیں ہے۔ حنین کٹھنرے میں کھڑی ہو، ایک دنیا اس کی باتیں سنئے، اس کی باتیں لکھے۔ وہ اخباروں کی سرخیوں کی زینت بنے۔ اس کا کردار تار تار ہو جائے، یہ سب باتیں ان کو ثانوی لگتی ہیں۔ ان کا انتقام پورا ہو جائے باقی سب خیر ہے۔“

وہ موم کا مجسمہ بنے اس کو دیکھے گی۔ ٹھنڈے پینے سے اس کا وجود گویا موم کی طرح پگھل پگھل رہا تھا۔
 ”کسی کو تمہاری فکر نہیں حنین۔“ وہ ہمدردی سے کہہ رہا تھا۔ ”میں تمہیں کبھی سمن نہ کرتا۔ زمر غلط کہتی ہے کہ میں تمہیں سمن کرتا۔ میں بچوں سے نہیں مقابلہ کرتا۔ بچوں کو درمیان میں نہیں لاتا۔ میری بھی ایک بیٹی ہے۔ میں جرح بھی نہیں کرنا چاہتا تمہاری۔ مگر زمر اور سعدی تمہیں درمیان میں لائے ہیں۔ انہوں نے تمہیں صلیب پہ چڑھایا ہے؟ تم اپنا سوچو حنین۔ میرا نہیں، کسی کا نہیں۔ اپنا فیملی بیک گراؤ نڈ دیکھو۔ شادی کیسے کرو گی؟ سرائٹھا کے کیسے جیو گی؟ لوگ میرے اور تمہارے افسیر کی باتیں زمانوں تک کریں گے، یہ سب جرح میں کہنا پڑے گا اور یقین کرو میں نہیں کرنا چاہتا یہ سب میں تو آگے بڑھنا چاہتا تھا، لیکن سعدی نے مجھے اس مقام پہ لاکھڑا کیا ہے۔ اب تم میری مدد کرو۔“
 وہ سُن تھی۔ مجسمہ تھی۔ موم کی طرح پگھل رہی تھی اور وہ آگ کے شعلے کی طرح اس کے گرد ہالہ بنائے ہوئے تھا۔

”تم کورٹ میں کہو کہ تمہیں کچھ یاد نہیں۔ جو پولیس کو تم نے حلیمہ سے متعلق بیان دیا ہے نا، اس کو واپس لے لو پیاری لڑکی۔ تم اتنی ارزاں نہیں ہو کہ تمہیں کورٹ میں کوئی استعمال کرے۔ تم میرے خلاف کوئی بات مت کہو، میں جرح نہیں کروں گا۔ کوئی تمہارے کردار کے بارے میں بات بھی نہیں کر سکے گا۔ تمہیں صرف اتنا کہنا ہے کہ سعدی جھوٹ بول رہا ہے، اور تمہاری رائے میں شیر و ایسا نہیں کر سکتا۔ یوں تم محفوظ رہو گی، کیونکہ یہ عزت ایک دفعہ چلی گئی نا حنین، تو واپس نہیں آئے گی۔“
 ایک آنسو حنین کی آنکھ سے ٹوٹا اور گال پہ لڑھکا۔ اس نے اثبات میں سر ہلایا۔

”میری بات سمجھ میں آئی ہے نا؟“

”جی! اس نے خود کو کہتے سنا۔“ یہ عزت ایک دفعہ چلی گئی تو واپس نہیں آئے گی۔“ وہ کسی ربوٹ کی طرح بولی تھی۔
 ”گڈ۔ تم جب کٹھنرے میں کھڑی ہو نا تو مجھے فیور دینا۔ میں تمہیں دوں گا۔ اور اپنے خود غرض خاندان سے ڈرنا نہیں۔ ان کو شرمندہ ہونا چاہیے، تمہیں نہیں۔ کیونکہ اگر میں نے اسی پی صاحب والی باتیں جرح کے دوران کہہ دیں، اور یقین مانو میں نہیں کہنا چاہتا، تو تمہارے خلاف اکلوائری ہو گی۔ تم نے ابھی بی اے کیا ہے نا؟ ایف ایس سی کا رزلٹ کینسل ہو گا۔ تین سال تک تمہیں کوئی تعلیمی ادارہ داخلہ نہیں دے سکے گا۔ تین سال بعد تم دوبارہ سے ایف اے بی اے کرو گی کیا؟ تین سال بعد سات سال پیچھے چلی جاؤ گی کیا؟ تم جس یونیورسٹی یا کالج میں جاؤ گی، وہاں بے عزت ہو کر رہو گی۔ سب تمہیں چیڑ کہیں گے، حقارت سے دیکھیں گے۔ اس لیے تمہیں اس وقت صرف اپنا سوچنا چاہیے۔ ہوں۔“ وہ کوٹ کی نا دیدہ شکن درست کرتا اس پہ ایک نرم سی آخری

نظر ڈال کے مزگیا۔ سیلز مین اسی طرف دیکھ رہے تھے۔ وہ چلا بھی گیا اور وہ ہنوز بت بن کے کھڑی تھی۔ موم کے قطرے پگھل پگھل کے اس کی آنکھوں سے بہ رہے تھے۔ آگ جا چکی تھی۔ تیش باقی تھی۔



اُبھرتے ڈوبتے سورج سے توڑ لوں رشتہ..... میں شام اوڑھ کے سو جاؤں اور سحر نہ کروں وہ گھر آئی تو اس کا جسم یوں جل رہا تھا گویا ارد گرد ایک ہزار تور جل رہے ہوں۔ وہ لاؤنچ میں خاموش بیٹھی زمر کے سامنے پل بھر کورکی۔

”میں گواہی دوں گی، لیکن میں بس وہی کہوں گی جو میری مرضی ہوگی۔ کوئی میرے منہ میں الفاظ نہیں دے گا۔ آپ میں سے کوئی مجھے نہیں بتائے گا کہ مجھے کیا کرنا ہے۔ میں وہی کہوں گی جو میرے لیے ٹھیک ہوگا۔“ درد سے پھٹی آواز میں کہہ کر وہ آگے بڑھی تو دیکھا سامنے سعدی کھڑا تھا اور اس کی آنکھوں میں دکھ تھا۔

”میں نہیں چاہتا کہ تم گواہی دو۔ میں نہیں چاہتا کہ وہ لوگ تمہیں یوں اذیت دیں۔“

”تو پھر آپ کو یہ سب ہمارے سارے خاندان کو کچھری میں گھیننے سے پہلے سوچنا چاہیے تھا۔“ شاکی انداز میں چیخ کر بولتی وہ دھپ دھپ بیڑھیاں چڑھتی گئی۔

پھر کمرے میں آ کر وہ جو سر منہ لپیٹ کے لیٹی تو کتنے ہی گھنٹے نہ اٹھی۔ مغرب کی اذانیں ہوئیں تو اٹھ کے نماز پڑھی اور پھر سے لیٹ گئی۔ جسم بخار میں دہک رہا تھا۔ آنکھوں سے آنسو ابل ابل کر گر رہے تھے۔ کب تک وہ یوں سزا کاٹی رہے گی ان کچی عمر کی پکی غلطیوں کی؟ خدایا وہ کیا کرے؟ عشاء بھی یونہی پڑھی اور پھر سے لیٹ گئی۔ رات تاریک ہوتی گئی۔ شہر اندھیرے میں ڈوبتا گیا۔ جانے وہ کون سا پہر تھا جب اس نے محسوس کیا کوئی دروازے میں آکھڑا ہوا ہے۔ وہ فارس کی چاب پہچانتی تھی مگر اسی طرح کروٹ لئے لیٹی رہی، ہلی تک نہیں۔ وہ آگے آیا اور پائنتی پہ بیٹھا۔

”اگر تم نہیں دینا چاہتی گواہی تو مجھے بتاؤ۔ ہم کوئی راستہ نکال لیں گے۔“

”پتہ ہے کیا ماموں۔“ وہ اندھیر خلاء میں تکتی ہوئی عجیب خالی پن سے بولی تھی۔ ”میں سمجھتی تھی کہ میں ذہین ہوں۔ کئی ممالک کے پاپ کلچر ڈراموں اور کتابوں سے واقف ہوں تو عام لڑکیوں سے مختلف ہوں۔ برتر ہوں۔ مگر میں غلط تھی۔“ گرم گرم آنسو ابل کے گالوں پہ لڑھکتے تیکے میں جذب ہونے لگے۔ ”ہم مڈل کلاس لڑکیاں جتنا پڑھ لکھ لیں، جتنا کمپیوٹر استعمال کر لیں، دنیا بھر کی سیاست پہ تبصرے کر لیں، ہم رہتی وہی مڈل کلاس ہی ہیں۔ عام شکل و صورت کی بے بس لڑکیاں جن کو عزت کے نام پہ کوئی بھی بلیک میل کر سکتا ہے۔ جن کی عزت ایک دفعہ چلی جائے تو اسے کوئی واپس نہیں لاسکتا۔ ہم بہت بے چاری لڑکیاں ہیں فارس ماموں۔ ہم کچھ نہیں کر سکتیں۔ ہم ٹوٹل Failure ہوتی ہیں۔“

”جب میں جیل میں گیا تھا تو میں نے بہت سی باتیں سیکھی تھیں، جن کا مجھے زندگی میں پہلے کبھی تجربہ نہیں ہوا تھا۔“ وہ دھیرے سے بولا تھا۔ ”میں نے سیکھا تھا کہ اگر کوئی آپ کے عقائد پہ حملہ کرے تو زبان سے جواب دو، اگر کوئی آپ کے جسم پہ حملہ کرے تو ہاتھ سے جواب دو، اگر کوئی آپ کے خلوص نیت پہ شک کرے، تو اپنے اچھے عمل سے جواب دو، اگر کوئی آپ کی دیانتداری پہ انگلی اٹھائے تو دلائل سے جواب دو، لیکن... وہ ٹھہرا۔ اندھیر کمرے میں اس کی آواز گونج گونج کر پلٹ پلٹ آتی تھی۔ ”لیکن اگر کوئی آپ کے کردار پہ آپ کی عزت پہ حملہ کرے، تو کوئی جواب نہ دو۔“

”تو پھر کیا کرو؟“ وہ چونک کے اسے دیکھنے لگی۔ وہ چند لمحے کچھ نہ بولا پھر جب لب کھولے تو اس کی آواز بہت دھیمی اور سردی محسوس ہوئی تھی۔

”Then you make them bleed!“ (تو ان کو تڑپا تڑپا کے مار دو۔)

وہ کب کمرے سے گیا، اسے پتہ نہ چلا۔ بس وہ گم صم سی بیٹھی رہی۔ پھر بدقت تمام وہ اٹھی اور ہاتھ روم جا کے وضو کیا۔ آنکھیں جل رہی تھیں، جسم بخار میں پھنک رہا تھا۔ بمشکل دوپٹہ سر پہ لپیٹتی وہ کمرے میں آئی۔ جائے نماز چھائی اور دو رکعت نفل کی نیت باندھی۔

”کیا ہم لڑکیاں ٹوٹل فیلیر ہیں اللہ تعالیٰ؟“ سلام پھیر کے وہ دوزانو بیٹھی دعا کے لئے ہاتھ اٹھائے گم صم سی پوچھ رہی تھی۔ ”کیا ہم لڑکیاں واقعی اتنی بے بس اور لاچار اور بے چاری ہوتی ہیں؟ کیا عزت کے نام پہ کوئی بھی ہمیں بلیک میل کر سکتا ہے؟ کیا ہماری غلطیوں کی کہانیوں کے ”مرد“ کرداروں کے ہاتھوں میں ہماری عزت ہوتی ہے یا آپ کے ہاتھ میں؟ کیا آپ کی مرضی کے بغیر کوئی بھی کسی کو بے عزت اور ذلیل و رسوا کر سکتا ہے؟ مجھے بتائیے اللہ تعالیٰ۔ آپ کہتے ہیں ناکہ اگر اللہ تمہارے دلوں میں خیر معلوم کرے گا تو تمہیں اس سے بہتر دے گا جو تم سے لیا گیا ہے اور تمہیں بخش دے گا (سورۃ الانفال: 70) تو اگر میرے اندر کوئی خیر ہے تو کیا میری عزت مجھے واپس مل سکتی ہے؟ کیا دنیا والوں کی نظر میں میرا پردہ رہ سکتا ہے کہ وہ تو واقف ہی نہیں ہیں اور میرے گھر والے جو واقف ہیں ان کی نظر میں پھر سے معتبر ہو سکتی ہوں میں؟ کیا سعدی کو جھوٹا کہنے کی بجائے کوئی اور راستہ ہے؟“

وہ اب رو نہیں رہی تھی۔ وہ پوچھ رہی تھی، الجھ رہی تھی، تعجب کا شکار ہو رہی تھی۔ ہاں اب وہ رو نہیں رہی تھی۔

سیڑھیوں سے نیچے آؤ تو فارس اپنے کمرے کا دروازہ کھول کے اندر داخل ہو رہا تھا۔ زمر جو بے مقصدی ڈریننگ ٹیبل کے سامنے بیٹھی تھی اس کو نظر انداز کیے برش اٹھا کے بالوں میں چلانے لگی تھی۔ خفا نظریں آئینے پہ جمائے وہ لب بھیجنے ہوئے تھی۔

”آہم!“ وہ ذرا سا کھنکھار ا۔ انداز بے چارے شوہر والا تھا۔ زمر برش کرتی رہی۔ وہ اس کے قریب آیا اور سنگھار میز کے کنارے بیٹھا۔

”سوری۔ میں کچھ زیادہ ہی بول گیا۔“ ایک انگلی سے گردن کھجاتے ہوئے وہ بولا تھا۔

”کیا اس نے گھر سے نکال دیا جو آپ کو بالآخر اپنے گھر کی یاد آئی؟“ وہ سلکتی نگاہیں اٹھا کے اسے گھورتے ہوئے بولی تھی۔

”احمر سے ملنے گیا تھا۔ سعدی کی ڈاکٹر کا پوچھنا تھا کہ وہ ملی یا نہیں۔ اس کے پاس نہیں گیا تھا۔“

”تو وہیں رہ جاتے، واپس آنے کی کیا ضرورت تھی؟“ برش زور سے چنچا تھا۔ اس کی وضاحت پہ بالکل یقین نہیں کیا۔

”آگیا ہوں تو کیا گھر سے نکالو گی؟“ زمر نے جواباً محض سر جھٹکا۔ خوب غصہ آ رہا تھا اس پہ۔

”اچھا سنو۔“ وہ مصالحتی انداز میں اس کی طرف ذرا سا جھکا۔ نظروں کے حصار میں اس کا خفا چہرہ لئے مسکراہٹ دبائے بولا

”تھا۔“ چلو ڈنر پہ چلتے ہیں۔“

”یہ ڈنر کا نہیں سحری کا وقت ہے۔“ وہ اسے گھور کے بولی تھی۔

”اب ایسی بھی کوئی رات نہیں بتی کہ ایک آدھ ڈھابہ ہی نہ کھلا ہو۔“

”ہاں بس مجھ پہ پیسہ خرچ نہ کرنا۔ ڈھائی سو کی انگوٹھی دلانا، اور کھانا ڈھابوں سے کھلانا۔“ وہ مارے تاسف کے اٹھ کھڑی ہوئی تھی۔ فارس نے افسوس سے نظریں اٹھا کے اسے دیکھا۔ ”تم ہمیشہ سے اتنی لالچی تھیں یا وکالت پڑھنے کے بعد ہوئی ہو۔“

”تم نا واپس اسی کے پاس چلے جاؤ۔“

”ارے یار نہیں جاتا میں اس کے پاس۔ میں تو عرصے سے اس کے گھر بھی نہیں گیا۔ اور وہ اس رات ڈنر پہ میں نہیں حنین گئی تھی وہ ویڈیو بھی اس سے حسہ نے لی تھی۔ اب بس کر دو شک کرنا۔“ وہ مسکراہٹ دبائے صفائی دے رہا تھا۔

”ہاں ہاں مجھے یقین آ گیا۔ ہونہہ۔“ اس نے بدقت چہرے کو ویسا ہی سپاٹ رکھا البتہ دل سے بوجھ سا اترا تاحسوس ہو رہا تھا۔

”اچھا اب موڈ تو ٹھیک کر لو۔ ایسا نہ ہو کہ کل کو مجھے کچھ ہو جائے اور تم یہ وقت ضائع کرنے پہ کچھ تاتی رہو۔“ وہ ازراہ مذاق کہہ رہا تھا مگر بالوں میں سے برش گزرتا اس کا ہاتھ کا نپا۔ اس نے دہل کر فارس کو دیکھا۔

”تم کتنا فضول بولتے ہو۔“

”بس؟“ اسے مایوسی ہوئی۔ ”میں تو امید کر رہا تھا کہ تم ”میری عمر تمہیں لگ جائے“ جیسا مکالمہ بولو گی۔“

”کتنا شوق ہے تمہیں مجھ سے چھٹکارا پانے کا۔“ اسے آسروغصہ آنے لگا۔

”ہے تو بہت زیادہ، لیکن....“ اس نے برش بالآخر اس کے ہاتھ سے لے کر میز پر رکھا اور اس کے دونوں ہاتھ تھام لئے۔ ”لیکن تم

اس بات کا یقین رکھو کہ موت کے علاوہ ہمیں کوئی چیز یا کوئی شخص جدا نہیں کر سکتا۔“

وہ اداسی سے مسکرائی۔ ساری کلفت ساری تلخی زائل ہو گئی۔ اس کا مضبوط انداز.... پر یقین لہجہ.... وہ آنکھوں سے چھلکتا عزم.... بس اس سرکس بنی زندگی میں ایک یہی چیز تو اسے بہادر بنانے رکھتی تھی۔

”تم مجھ سے واقعی اتنی محبت کرتے ہو فارس!“

”ہوں!“ اس نے اثبات میں سر ہلایا۔

”اصلی والی محبت نا؟“ زمر نے ابرو اٹھایا۔

”نہیں۔ چائے والی۔“ وہ جل کے بولا تو وہ ایک دم ہنس پڑی۔ ساری اداسیاں فضا میں گھل کے ختم ہو گئی تھیں جیسے۔



ضمیر مرتا ہے احساس کی خاموشی سے..... یہ وہ وفات ہے جس کی خبر نہیں ہوتی

اس صبح ہاشم کا ردار کے آفس میں ہوا بالکل ساکن تھی۔ ایک ڈراؤنی سی خاموشی چھائی تھی اور ہاشم بالکل سانس روکے بیٹھا سامنے

میز پر رکھے کاغذات کو دیکھ رہا تھا۔ وہ سی ٹی وی سے نکالے گئے still امیج تھے اور رئیس ایک ایک کی تفصیل بتا رہا تھا۔

”نہ صرف فارس غازی نے سری لٹکا جانے کے لئے ہارون عبید کا طیارہ استعمال کیا، بلکہ بس آبداران کے ساتھ گئی تھیں۔ یہ

دیکھئے۔ وہ تصاویر میں جس اپارٹمنٹ سے نکلتا دکھائی دے رہا ہے وہ بھی آبدار عبید کے نام پر ہے۔“ ہاشم نے اثبات میں سر کو خم دیا۔ وہ اس جگہ کو

پہچانتا تھا۔

”گارڈ کمار کی موت سے پہلے آبدار صاحبہ سعدی سے ملنے گئی تھیں اور اس سے بھی پہلے وہ پاکستان میں فارس غازی سے ملتی رہی

تھیں، جس سے ہم نے اندازہ لگایا ہے کہ وہ....“

”وہ سرنج آبدار نے ہی سعدی کو دی تھی۔ میں سمجھ گیا۔ تھینک یور نہیں تم جا سکتے ہو۔“ ایک دم خشک سے انداز میں کہتا وہ کاغذ سیٹنے

لگا۔ رئیس چپ ہو گیا اور پھر سر کو خم دے کر باہر نکل گیا۔

اب وہ کمرے میں تنہا تھا۔ وہ تنہائی جان لیو تھی۔ وحشت سی وحشت تھی۔ دکھ ساد دکھ تھا۔ وہ بار بار ایک ایک تصویر کو دیکھتا تھا۔ کبھی

بے یقینی سے، کبھی ملال سے۔ کبھی آنکھوں میں کرب سمٹ آتا، کبھی غصہ۔ اس کا سر درد کرنے لگا تھا۔ بلڈ پریشر بڑھتا ہوا محسوس ہو رہا تھا۔ ٹائی

کی ناٹ ڈھیلی کی اور سردونوں ہاتھوں میں گر دیا۔

”بھائی!“ نو شیرواں کی آواز یہ وہ چونکا اور چہرہ اٹھایا۔ وہ جانے کب وہاں آکھڑا ہوا تھا۔ ہاشم نے ڈھیلے سے انداز میں اسے بیٹھنے

کا اشارہ کیا۔

”مجھے آپ سے بات کرنی ہے۔“ وہ بیٹھا تو اس کا چہرہ بھی شدید اندرونی خلفشار کا شکار لگتا تھا۔

”بولو۔“ وہ سنبھل کے پوچھنے لگا۔ پچھلے دو تین ماہ سے وہ مقدمے میں یوں الجھے تھے کہ آپس میں اب نہ پیار رہا تھا نہ ماضی کے اختلافات۔ بس نارمل ہو گئے تھے دونوں۔

”میری وجہ سے یہ سب کچھ ہو رہا ہے۔ میری وجہ سے ہمارا خاندان اس اسکیڈل میں پھنسا ہوا ہے۔“
 ”بالکل ایسا ہی ہے۔ پھر؟“

”میں.... میں اعتراف جرم کرنا چاہتا ہوں۔“ اس کے الفاظ تھے کہ کیا ہاشم کرنت کھا کے سیدھا ہوا۔ وہ کہہ رہا تھا۔ ندامت سے سر جھکا لے۔ ”میں خدا سے معافی مانگنا چاہتا ہوں۔ میں سعدی سے معافی مانگنا چاہتا ہوں۔ میں جج صاحب کو سچ بتا دینا چاہتا ہوں“
 میں....“ وہ فقرہ مکمل نہیں کر سکا۔ ہاشم کا ردار نے پانی کا بھرا ہوا ٹھنڈا ٹھار گلاس اس کے منہ پہ پھینکا۔ ٹھنڈے تنخ پانی نے اس کا چہرہ گردن اگلوں کو نہلا دیا تھا۔ اس نے ہکا بکا سا چہرہ اٹھایا۔

”اگر نیند سے آنکھ کھل گئی ہو تو میری بات سنو۔“ برہمی سے کہتا وہ آگے کو ہوا۔

”تم نے سعدی کے ساتھ یہ اس لئے کیا کیونکہ وہ یہ ڈیزر و کرتا تھا۔ کیونکہ تم ہمیشہ سے ایک نالائق اور کم عقل لڑکے تھے مگر تم میں بھی کچھ کوالٹیز تھیں۔ ان دونوں بہن بھائی نے تمہیں ہمیشہ ڈی گریڈ کیا۔ تمہارے راز کھولے۔ تمہیں احساس کمتری کا شکار کیا۔ ان کو وہ ملا جو انہوں نے بویا تھا۔ وہ اپنے احساس برتری سے نکل پاتے تو ان کو سمجھ آتا کہ کسی کا اتنا مذاق نہیں اڑاتے جتنا وہ تمہارا اڑاتے تھے۔ تم نے نوشیرواں اگر کچھ غلط کیا ہے تو اس لئے کہ انہوں نے تمہارے ساتھ غلط کیا تھا۔“

”میں اس سارے کرب سے ٹکنا چاہتا ہوں بھائی۔ مجھ سے یہ سب برداشت نہیں ہو رہا۔“ وہ دبا دبا سا چلایا تھا۔ گیلے چہرے پہ آنسو کہاں تھے اندازہ نہ ہوتا تھا۔

”چپ کر کے میری بات سنو۔“ ہاشم اٹھا، میز پہ ہتھیلیاں رکھے، اس کی طرف جھکا۔ اور اس کی آنکھوں میں دیکھ کے غرایا۔ ”میں نے ان کو کیا اسے، میں نے قید میں رکھا اسے۔ پھر وہ تمہیں کیوں نامزد کر رہا ہے؟ وہ لوگ تم پہ غلط الزام لگا رہے ہیں اور میں تمہیں وہاں سے نکالنے کی کوشش کر رہا ہوں۔ یہ میں ہوں جو تمہیں اس سے نکال لوں گا۔“

”لیکن اگر میں ان سے معافی مانگ لوں؟ اگر خدا ان لوگوں کے دل میں میرے لئے رحم....“

”ڈیم اٹ!“ ہاشم نے غصے سے میز پہ ہاتھ مارا۔ ”انہوں نے تمہیں معاف کرنا ہوتا تو یہ سب کرتے ہی کیوں؟ وہ تمہیں پھانسی پہ لٹکا ہوا دیکھنا چاہتے ہیں۔ وہ انصاف نہیں چاہتے۔ وہ انتقام چاہتے ہیں۔“ پھر وہ واپس کرسی پہ بیٹھا چند ٹھنڈے سانس لے کر خود کو پرسکون کرنا چاہا۔ اور بولا۔ ”دیکھو شیر و۔ تمہارے اعتراف سے ہم سب تباہ ہو جائیں گے۔ تم یاد کرو جیل کے وہ چند دن جو تم گزار کے آئے ہو۔ تم نہیں سہار سکو گے۔ تم چندے سے پہلے ہی مر جاؤ گے۔ تم میرے بھائی نوشیرواں میں تمہیں مرتے ہوئے نہیں دیکھ سکوں گا۔“ اس کا لہجہ آخر میں بالکل ٹوٹ سا گیا۔ شیر و کی آنکھیں بھیگ گئیں۔ اس نے کرب سے دونوں کپٹیاں تھامیں۔

”میں کیا کروں بھائی؟“

”تم اپنے بھائی پہ بھروسہ رکھو۔ مجھے اپنا کیس لڑنے دو۔ ان لوگوں نے ہمارے خاندان کو مذاق بنا دیا ہے۔ میں ان کو مذاق بنا دوں گا۔ تم دیکھنا میں عدالت میں کیا کرتا ہوں اس کے خاندان کی عورتوں کے ساتھ۔“ ایک نظر اس نے سامنے رکھے کاغذات کو دیکھا۔ آنکھوں سے نفرت جھلک رہی تھی۔ (اس نے مجھ سے وہ عورت چھین لی جس سے میں سب سے زیادہ محبت کرتا تھا۔ میں اس سے وہ عورت لے لوں گا جس سے وہ محبت کرتا ہے۔)

”میں کیا کروں بھائی!“ نوشیرواں بھیگی آنکھوں کے ساتھ نفی میں سر ہلاتا پوچھ رہا تھا۔

”تم خاموش رہو۔ اور مجھے میرا کام کرنے دو۔“ وہ پورے دثوق سے بولا تو شیرونے شگستگی سے اثبات میں گردن ہلا دی۔ وہ عجیب دورا ہے یہ آپ کھڑا ہوا تھا جہاں ہر راستہ تباہی کی طرف جاتا دکھائی دیتا تھا۔

ان سے کئی کوس دور ایک ہوٹل کے ڈائننگ ایریا میں زرد روشنیوں نے پرفسوں خوابناک سا ماحول بنا رکھا تھا۔ ایسے میں ایک ٹیبل کے گرد دو مرد اور تین خواتین بیٹھے خوش گپیوں میں مصروف تھے۔ سربراہی کرسی پہ جو اہرات بیٹھی تھی اور مسکراتی ہوئی بظاہر دلچسپی سے ان کی باتیں سن رہی تھی مگر گاہے بگاہے موبائل کی گھڑی پہ نظر ڈالتی تھی۔ کنکھوں سے اسے قریب کھڑے گارڈ ز بھی دکھائی دے رہے تھے۔

دفننا جو اہرات کی آنکھیں چمکیں۔ دور سے ویٹر دھوئیں اڑاتی ٹرے اٹھائے چلا آ رہا تھا۔ وہ مسکرا کے اب ساتھ والی خاتون سے بات کرنے لگی۔ جیسے ہی ویٹر قریب آیا اور تیزی سے ان کے قریب جھک کے ٹرے کے لوازمات نیچے اتارنے چاہے جو اہرات نے اپنا پیراس کے راستے میں رکھا۔ وہ جو عادت تیز تیز کام کر رہا تھا، غیر متوقع رکاوٹ سے اس کا پیر پٹا اور ٹرے ٹیزھی ہوئی، وہ سنبھل جاتا مگر جو اہرات چلا کے کھڑی ہوئی اور یوں گریو کا باؤل اس کے کپڑوں پہ لڑھک گیا۔

اگلے چند لمحوں میں وہاں عجیب کھرام سا چارہا۔ جو اہرات کا سفید لباس داغدار ہو گیا تھا اور وہ چلا چلا کر اس غریب لڑکے کی بے عزتی کر رہی تھی۔ دوسرے ویٹرز اور گارڈز ز ٹوٹی بکھری چیزوں کو درست کرنے اس طرف لپکے تھے۔ لڑکا سہم کے دو قدم پیچھے ہٹ گیا تھا۔ ایسے میں وہ ٹیکسین سے اپنے چہرے کے چھینٹے صاف کرتے ہوئے گارڈ سے غرا کے بولی تھی۔

”میں جب تک یہ صاف کر کے نہ آؤں اس ویٹر کو بھاگنا نہیں چاہیے یہاں سے۔ تم اس کو سنبھالو اور مینجر کو بلا کے لاؤ۔ کیا مہمانوں کو اذیت دینے کے لئے کھول رکھا ہے یہ ہوٹل؟“ وہ غصے میں بڑبڑاتی پرس اٹھائے آگے بڑھ گئی، اور گارڈز فوراً سے انہی کاموں میں لگ گئے جن کا وہ حکم دے کر گئی تھی۔

لیڈیز ریست روم کا پہلا دروازہ کھولا تو سامنے قطار در قطار سنک نظر آ رہے تھے اور ان کے پیچھے شیشے کی بڑی سی دیوار۔ اور وہاں وہ کھڑا تھا۔ پی کیپ پہنے بار بار گھڑی دیکھتا۔

”اوہ احمر۔ شکر تمہیں میرا پیغام مل گیا تھا۔“ وہ گہری سانس لے کر اندر آئی تو احمر نے جلدی سے دروازہ بند کیا اور پینڈل میں کچھ پھنسا دیا۔ پھر متعجب سا اس کی طرف پلٹا۔

”مسز کاردار اتنا بھی کیا کہ آپ مجھے کال تک نہیں کر سکتی تھیں؟“

”میں خطرہ نہیں لے سکتی تھی۔ ابھی زیادہ وقت نہیں ہے۔ ہاشم مجھ پہ شک کرنے لگا ہے، میں اسے مزید خود سے متنفر نہیں کر سکتی۔“ وہ تیز تیز بے ربط سا بول رہی تھی۔


”او کے او کے۔ آرام سے بتائیں۔ کیا مدد کر سکتا ہوں میں آپ کی؟“ وہ رساں سے اسے تسلی دینے لگا۔

”تمہیں میرا ایک کام کرنا ہے۔ یہ میرے ایک خفیہ اکاؤنٹ کی تفصیلات ہیں۔ اس میں ایک لاکر ہے جس میں کچھ زیور ہے اور بہت سی رقم۔ تمہیں وہ سب کچھ میرے پاس پہنچانا ہے۔“ وہ اب چند کاغذات نکال کے اسے دکھا رہی تھی۔ احمر غور سے ان کو دیکھ رہا تھا۔

وہ واپس آئی تو لباس کا داغ ہنوز موجود تھا البتہ چہرہ تر و تازہ اور دھلا ہوا لگتا تھا۔ مسکرا کے وہ واپس بیٹھی تو دیکھا، سامنے مینجر، عملے کے چند نمائندے اور گارڈز کھڑے تھے۔ متعلقہ ویٹر کو انہوں نے پکڑ رکھا تھا۔ مینجر سینے پہ ہاتھ کھے ندامت سے بار بار معذرت کر رہا تھا۔ جو اہرات ٹیک لگا کے بیٹھی اور فخر و غرور سے اس غریب نوجوان کو دیکھا۔

”اس نے نہ صرف میرا لباس خراب کیا، بلکہ میری دوپہر برباد کر دی۔ اس کو کڑی سے کڑی سزا ملنی چاہیے۔ نہ صرف اس کو نوکری سے فارغ کیا جائے بلکہ یہ ایک بھاری جرمانہ بھی بھرے گا۔“

”مجھے معاف کر دیں، میری غلطی نہیں ہے، میرے آگے...“ وہ نوجوان بے بسی سے کہنا چاہتا تھا مگر گارڈز اس کو کچھ بولنے سے پہلے ہی خاموش کر دیتے تھے۔ جوہرات اب مزید حکم صادر کر رہی تھی۔



ہر شخص با اصول ہے ہر شخص با ضمیر..... پر اپنی ذات تک، ذاتی مفاد تک! کمرہ عدالت کی اونچی کھڑکی سے مئی کا سورج اندر جھانک رہا تھا۔ جج صاحب اپنی کرسی پہ قدرے تریچھے ہو کر بیٹھے رخ کٹہرے کی جانب کیے ہوئے تھے جہاں نیاز بیگ موجود تھا اور اس کے سامنے... نشیب میں... زمر کھڑی تھی۔ نیچے بیٹھا سعدی فکر مند ہے گواہ کو دیکھ رہا تھا۔ ہاشم البتہ ہلکی سی مسکراہٹ چہرے پہ سجائے ہوئے تھا۔ آج وہ چشمے والا آدمی نہیں آیا تھا، اس لئے پیچھے بیٹھے فارس کی توجہ کا مرکز صرف نیاز بیگ تھا۔

”کیا یہ درست ہے کہ ہسپتال میں سعدی یوسف کا اسٹریچر لے کر جانے والے آپ ہی تھے؟“ زمر پوچھ رہی تھی۔

”جی ہاں۔“ وہ بے نیازی سے بولا۔

”کیا یہ درست ہے کہ آپ نے سعدی یوسف کے انخوا کا الزام قبول کیا تھا؟“

”جی۔“

”آپ نے سعدی یوسف کو قتل کرنے کا ارادہ کرنے کا الزام بھی اپنے سر لیا تھا لیکن استغاثہ ایک دفعہ پھر آپ سے حلف دلو اگر.... پوچھ رہا ہے۔ کہ نیاز بیگ صاحب...“ زمر ٹھہر ٹھہر کے بول رہی تھی۔ ”کیا آپ اپنے بیان پہ قائم ہیں؟“ عدالتی کمرے میں خاموشی چھا گئی۔ سنانا ڈر سنانا۔ نیاز بیگ نے ہاشم کو دیکھا، پھر نیچھے بیٹھے فارس کو۔ دونوں اسے مختلف قسم کی نظروں سے دیکھ رہے تھے۔ پھر وہ زمر کی طرف متوجہ ہوا۔

”میں سچ بولوں گا۔ میں اپنے بیان پہ قائم ہوں۔ میں نے ہی سعدی یوسف کو گولیاں ماری تھیں۔“

”واؤ!“ سعدی نے بڑبڑا کے سر جھٹکا تھا۔ ہاشم نے مسکرا کے زمر کو دیکھا جس کی یہاں سے پشت دکھائی دے رہی تھی۔ وہ اس کے چہرے کے تاثرات نہیں دیکھ پارہا تھا۔

”آپ کو یقین ہے کہ آپ ہی سعدی کے ساتھ اس زیر تعمیر گھر میں اس رات تھے؟“

”جی۔ میں ہی تھا۔“ ہاشم نے مڑ کے فارس کو دیکھا۔ وہ بالکل خاموش اور سپاٹ ساد دکھائی دے رہا تھا۔

”عدالت کو بتائیے کہ آپ کا سعدی یوسف سے کس بات پہ جھگڑا ہوا تھا؟“

”یہ لڑکا میرے سے کوکین خریدتا تھا، کافی دن سے پیسے پورے نہیں دیے تھے اس نے۔ میں نے کہا بد لے میں اس کا ریٹورنٹ قسطوں پر خرید لوں گا یہ اسے پہ مجھ سے لڑنے جھگڑنے لگا۔ اس نے مجھے گالی دی تھی۔ پھر میں نے...“ وہ وہی واقعہ دہرانے لگا۔

”اسے ایسویٹس میں ڈال کے کوڑے کے ڈھیر پہ پھینکنے کے بعد آپ نے کیا کیا نیاز بیگ صاحب؟“

”میں اپنے گھر گیا۔ کپڑے بدلے۔ اس کا موبائل جو اٹھایا تھا وہ اسی رات اپنے دوست کو بیچ دیا اس کی دکان اسی علاقے میں ہے جہاں آپ کا گھر ہے۔“

”مگر سعدی کے فون کے سنگٹل اس رات وہاں ملے تھے جہاں قصر کار دار واقع ہے۔“

”میرے دوست کی دکان بھی اسی علاقے میں ہے۔“ نیاز بیگ نے جھٹ سے اثبات میں سر بلایا۔ زمر نے ہاشم کو دیکھا اور ستائشی انداز میں سر کو خم دیا۔ ”امپریسیو ٹینس پریپ!“ اس نے مسکرا کے تعریف وصول کی۔ زمر فوراً سے واپس گھومی۔

”اور اس فون کا ماڈل کون سا تھا؟“

لمحے بھر کو کمرے میں سکوت چھا گیا۔ ہاشم کی مسکراہٹ غائب ہوئی۔

”آب جیکشن پور آرز۔“ ہاشم تیزی سے اٹھا۔ ”اس بات کو ایک سال گزر گیا ہے اب...“

”اور رولڈ۔ کاردار صاحب بیٹھ جائیں اور گواہ کو جواب دینے دیں۔“ جج صاحب نے ناپسندیدگی سے اسے ٹوکا۔

”وہ سیم ساگ کا اسمارٹ والا فون تھا۔ جلدی میں پچیس ہزار کا بکا تھا۔ ایس سکس تھا۔“ نیاز بیگ فر سے بولا۔

”اور اس کارنگ کیا تھا؟“ وہ ترنت بولی

”سیاہ رنگ تھا۔“ وہ اعتماد سے بولا۔ (آف) نوشیرواں نے سرگردا دیا۔

زمر نے ہاتھ میں پکڑے کاغذ جج صاحب کے سامنے رکھے۔ ”یور آنر سعدی یوسف کے زیر استعمال ایک ہی فون تھا اور وہ آئی فون تھا“

سفید رنگ میں۔ یہ اس فون کی خریداری کی سلیپ ہے اور یہ ابتدائی ایف آئی کی کا پی ہے جس میں میں نے فون کارنگ اور ماڈل مینشن کیا تھا۔

استغاثہ عدالت سے درخواست کرتا ہے کہ نیاز بیگ کی گواہی یہ یقین نہ کیا جائے کیونکہ جس فون کے پیچھے سعدی کو مارنے اور وہ بھی دوڑھائی لاکھ

کے امپورٹڈ پستول سے مارنے کا یہ دعویٰ کر رہا ہے وہ فون اس نے کبھی دیکھا ہی نہیں تھا۔“

”یور آنر وہ ایک عام آدمی ہے۔“ ہاشم تیورا کے اٹھا۔ ”عام آدمی نے سیم ساگ اور آئی فون دیکھے تک نہیں ہوتے اور اس بات کو

ایک سال گزر چکا ہے۔“

”کاردار صاحب۔“ زمر مسکرا کے اس کی طرف گھومی۔ ”آپ بہت خاص آدمی ہیں بڑے آدمی ہیں۔ امیر۔ بادشاہ لوگ۔ کبھی

اپنے محل سے نکل کر اس ملک کی سڑکوں پہ دیکھیں۔ ماشاء اللہ سے روٹی ہو یا نہ ہو ہر دوسرے عام آدمی کے پاس یا تو اسمارٹ فون ہے یا سیل فون

کے متعلق تمام آپ ڈیش ہیں۔ خود نیاز بیگ کی گرفتاری کے وقت ان کے پاس سے دو قیمتی اسمارٹ فونز نکلے تھے۔ یونواٹ...“ وہ نیاز بیگ

کی طرف گھومی جواب جلدی جلدی وضاحت دے رہا تھا۔ ”آپ موقع پہ نہ تھے نہ آپ نے سعدی یوسف پہ حملہ کیا تھا۔ مجھے مزید کوئی سوال

نہیں پوچھنا۔“

اب ہاشم اور زمر ایک ساتھ بول رہے تھے۔ مچھلی منڈی کی سی آوازیں آرہی تھیں۔ ایسے میں سعدی پیچھے اس کے ساتھ آ بیٹھا۔

”تھینک یو۔“ اس نے فارس کا شکر یہ ادا کیا۔

”یور ویلکم۔“ اس نے سعدی کا کندھا تھپتھپایا اور اٹھ کھڑا ہوا۔ ادھر زمر اب اگلی تارتنگ مانگ رہی تھی تا کہ خنیں یوسف کو پیش کر سکے

جو ناسازیء طبع کی وجہ سے آج پیش نہیں ہو سکی تھی۔ نیاز بیگ کے چہرے کے سارے رنگ اڑ چکے تھے اور وہ بار بار گھبراہٹ سے خود کو گھورتے

ہاشم کو دیکھتا تھا۔ اسے اب ہاشم سے کون بچائے گا یہ سوچ جان لیوا تھی۔



مستقل صبر میں ہے کوہِ گراں نقشِ عبرت صدا نہیں کرتا!

فوڈی ایور آنر شام کے نیلگوں اندھیرے میں جگمگا رہا تھا۔ ندرت کا ڈنٹر پہ کھڑے ہو کر فون پہ جھنجھلا کر کسی وینڈر سے کچھ کہہ رہی

تھیں؛ جب ان کی نگاہ دروازے پہ پڑی اور لمحے بھر کے لئے وہ منجمد ہو گئیں۔

چوکھٹ میں ہاشم کاردار کھڑا تھا۔ اپنے تھری پیس کی پینٹ کی جیبوں میں ہاتھ ڈالے وہ مسکراتا ہوا اس طرف آ رہا تھا۔ ندرت نے

فقرہ ست روی سے مکمل کیا۔ وہ قدم قدم چلتا آگے آیا اور سیزھیاں چڑھنے لگا۔ ان کے بالکل ساتھ سے گزرا تھا وہ۔ ان کو نظر انداز کر کے۔ وہ

پلٹ کے اسے جاتے دیکھنے لگیں۔ وہ واقف تھا کہ زمر کہاں ملے گی مگر پہلی دفعہ آنے کے باعث گردن گھما گھما کے وہ ریٹورانٹ دیکھ رہا تھا۔

ندرت کی نگاہوں نے تب تک اس کا پیچھا کیا جب تک وہ اوپری ہال کے دروازے کے پیچھے گم نہ ہو گیا۔

زمر اپنی مخصوص میز کرسی پہ موجود تھی۔ نیبل لیپ جلا ہوا تھا، چھت پہ لگا فانوس بھی روشن تھا، اور وہ کہنیاں میز پہ جمائے کام کر رہی تھی جب دروازہ کھلنے کی آہٹ پہ آنکھیں اٹھائیں۔ ہاشم کو وہاں دیکھ کے لبوں پہ تلخ مسکراہٹ درآئی۔ وہ مسکراتا ہوا ”گڈ ایوننگ۔“ کہتا سامنے آیا اور کرسی کھینچی۔

”آئیے کاردار صاحب۔ بیٹھے۔ کیا خدمت کر سکتی ہوں میں آپ کی۔“ وہ بظاہر خوش دلی سے بولتی قلم بند کر کے پیچھے ہونٹھی۔

”پہلے تو چائے منگوائیں، لیکن بغیر شوگر کے۔“

زمر نے انٹرکام اٹھایا اور بولی۔ ”جنیڈا، اوپر دوکانی بھیجیں۔“ اور پھر اس کی طرف متوجہ ہوئی۔ گھنگریا لے بال اونچی پونی میں باندھے وہ کورٹ کے صبح والے سفید کپڑوں میں ملبوس تھی۔ (کورٹ نہیں پہن رکھا تھا۔) باہم پھنستے ہاتھوں میں نیلے پتھر والی انگوٹھی دکھ رہی تھی۔

”اچھا ہے ریٹورنٹ۔“ وہ ستائشی انداز میں سر کو خم دے کر کہہ رہا تھا۔ ”انیئر یہ اچھا ہے، ٹریڈیشنل ہے۔ تھوڑا سا ماڈرن ٹیچ بھی آ رہا ہے جو کہ نہیں آنا چاہیے، لیکن خیر ہے۔ وال کلر بدلنا چاہیے۔“

”ایک دفعہ کیس سے فارغ ہو جائیں، پھر ری ماڈلنگ کریں گے اس کی۔“

”اوہ زمر!“ وہ افسوس سے گہری سانس لے کر بولا۔ ”I miss old times“ آواز میں ملال بھی تھا۔ اس پہ نگاہیں جمائے وہ یاد کرتے ہوئے کہہ رہا تھا۔ ”آپ ڈی اے تھیں، سوری پراسیکوٹر۔ میں آپ کے آفس میں آتا تھا، ہم ایک ساتھ چائے پیتے تھے، بہت سے کیسز کی ڈیل فائل کرتے تھے، حکومت کا وقت اور پیسہ بچاتے تھے۔ اچھے دن تھے وہ۔“

”آپ کو کبھی افسوس ہوا ہاشم؟“ وہ اس کی آنکھوں میں دیکھتے ہوئے بولی۔ ”جو آپ نے میرے ساتھ کیا، اس پہ؟“

”بہت زیادہ!“ اس نے اثبات میں سر ہلایا۔ ٹیک لگائے، ٹانگ پہ ٹانگ چڑھا کے بیٹھا، وہ یاد کرتے ہوئے کہہ رہا تھا۔ ”مجھے زندگی

میں سب سے زیادہ ملال اسی بات کا ہے، میں نے آپ سے وہ خوشی لے لی جو مجھے سونیا کو پانے سے ملی تھی۔ آئی ایم سوری زمر!“

”بہت شکریہ۔ خیر۔ یہ اچانک آپ کیوں آئے ادھر؟“ وہ گہری سانس لے کر بولی۔

”میں کافی بور ہو چکا ہوں ٹرائل سے۔“ اس نے تھوڑی پہ ناخن رگڑتے ہوئے سوچنے والا انداز اپنایا۔

”یا شاید چیزیں آپ کے خلاف جانے لگی ہیں۔“

”ڈیل کر لیتے ہیں زمر! اس کیس کو ختم کر دیتے ہیں۔ چلیں، صلح کرتے ہیں۔“

”مجھے سوچنے دیں۔“ زمر نے کپٹی پکڑ کے سر جھکا کے آنکھیں بند کیں، پھر دو سیکنڈ بعد ہاتھ نیچے گرایا اور آنکھیں کھول کے اسے

دیکھا۔ ”میں نے بہت سوچا، مگر نہیں۔ میں اس کیس کو جیتنے میں انٹرسٹڈ ہوں۔“

”میں دیت دیتے کو تیار ہوں۔ خون بہا۔ name a price“

”جتنی آپ دے سکتے ہیں اس سے دگنی رقم میں آپ کو دیتی ہوں بدلے میں نو شیرواں کو ہمارے حوالے کر دیں۔“

”صرف شیر و کیوں؟ میں کیوں نہیں؟“

”اس کا جواب میں فیصلہ آنے کے بعد دوں گی۔ اور کچھ کہنا ہے آپ نے؟“

”زمر میں ہار نہیں رہا۔“ وہ سمجھانے والے انداز میں آگے کو ہوا اور ہمدردی سے اسے دیکھا۔ ”میں جیت جاؤں گا۔ آپ کے پاس

ایک بھی کریڈیٹ بیل گواہ نہیں ہے۔ لیکن..... فیصلہ آنے تک آپ لوگ بہت کچھ کھو چکے ہوں گے۔ چاہے وہ عزت ہو، نیک نامی ہو یا جان ہو۔ اور

میں نہیں چاہتا کہ آپ کا مزید نقصان کروں۔“

”اگر آپ کا دل اتنا ہی افسردہ رہتا ہے ہمارے مستقبل کا سوچ سوچ کے تو آپ ہمارا نقصان کرنے کا سوچتے ہی کیوں ہیں؟ یا شاید یہ باتیں کہہ کر آپ خود کو تسکین دیتے ہیں کہ میں کتنا اچھا ہوں، بس یہ لوگ مجھے برا کرنے پہ مجبور کر رہے ہیں۔“

وہ ہلکا سا ہنس دیا۔ ”آپ نہیں مانتیں گی؟“

”آپ کو میرا جواب معلوم ہے۔ اور آپ اس ڈیل کے لئے یہاں آئے بھی نہیں۔ کیوں ناب آپ وہ بات کریں جس کے لئے

آپ یہاں آئے تھے۔“

ہاشم مسکرا کے چند لمحوں سے دیکھتا رہا۔ ”میں نے آپ کو ہمیشہ بہت admire کیا ہے۔ گوکہ آپ کے پیچھے آپ کو گھمنڈی اور مغرور کہتا رہا ہوں میں، مگر آپ کے ساتھ کام کر کے اچھا لگتا ہے مجھے۔ میں یہاں صرف اس لئے آیا ہوں کہ میں ان اچھے پرانے دنوں کو کبھی کبھی مس کرتا ہوں۔ میں چاہتا تھا ایک آخری بار ان دنوں کی یاد تازہ کروں۔ شاید پھر دوبارہ آپ کے ساتھ اس طرح بیٹھنے کا موقع نہ ملے۔“

”کیا آپ مجھے قتل کرنے جا رہے ہیں؟“

”میں کچھ نہیں کرنا چاہتا زمر۔ آپ مجھے مجبور کریں یہ الگ بات ہے۔ آپ کی کافی نہیں آئی!“ وہ اٹھتے ہوئے کوٹ کا مٹن بند کرتے

ہوئے بولا تھا۔ چہرہ پر سکون تھا۔ اور آنکھوں میں مسکراہٹ تھی۔

”جب میں جنید کو دو کافی لانے کا کہتی ہوں تو اس کا مطلب ہوتا ہے کہ ٹھیک دس منٹ بعد دروازے پہ آکر کہے کہ میرے چند اہم

مہمان آئے ہیں تاکہ میں جلدی جان چھڑا سکوں۔“ تبھی دروازہ کھلا اور جنید نے اندر جھانکا۔ ”میم، آپ کے مہمان آئے ہیں۔“

زمر نے مسکرا کے ابرو اچکا کے ہاشم کو دیکھا۔ وہ دھیرے سے ہنس دیا۔ پھر میز پہ دونوں ہاتھ رکھے جھکا اور اس کی آنکھوں میں دیکھا۔ ”میں آپ کو مس کروں گا۔“ اس کی آواز میں کچھ ایسی ٹھنڈک سی تھی کہ اس کی ریزہ کی ہڈی میں سرد لہری دوڑ گئی۔ مگر بظاہر مسکراتی رہی۔ ”اور کچھ؟“

ہاشم نے کوٹ کی اندرونی جیب سے ایک پھولا ہوا لفافہ نکالا اور اس کے سامنے رکھا۔

”کچھ دن سے میں اپنی ماں کی کی گئی تمام فنانشل transactions کا حساب کتاب کر رہا تھا تو فارس کی دوسری گرفتاری کے وقت، جب آپ اس کا کیس لڑ رہی تھیں، مجھے چند بے ضابطگیاں ملیں۔ معلوم کروانے پہ علم ہوا کہ.... خیر جو علم ہوا وہ آپ کے ڈاکٹر نے اس کا غذ پہ لکھ دیا ہے۔ میں اس سب سے ناواقف تھا۔ پھر بھی معذرت کرتا ہوں۔ اور صرف یہ چاہتا ہوں کہ جدا ہونے سے پہلے آپ اپنے بارے میں ساری حقیقت جانتی ہوں۔“ لفافہ رکھ کے وہ اسے چونکتا چھوڑ کے مڑ گیا۔ دروازے تک پہنچ کے وہ مڑا۔

”taupe۔ ان دیواروں پہ taupe کلر کا پینٹ ہونا چاہیے۔“ خلوص سے مشورہ دیا اور باہر نکل گیا۔ زمر تیزی سے لفافہ چاک

کر رہی تھی۔ اس کے ابرو اکٹھے ہوئے تھے اور لب بھنجے ہوئے تھے۔

ندرت ابھی تک کاؤنٹر کے قریب کھڑی تھیں۔ بس چپ سی۔ وہ ان کے قریب سے گزرنے لگا تو رکا۔

”آپ کو چاہیے کہ اپنی بیٹی کو عدالت کی بھینٹ نہ چڑھائیں اس کی عزت ایک دفعہ چلی گئی نا تو واپس نہیں آئے گی۔“ نرمی سے ان

کو دیکھ کر دھیرے سے بولا تھا۔ ندرت کی آنکھیں اسی طرح اس پہ جمی رہیں۔

”اکثر رات کو تسبیح پڑھتے پڑھتے میں سوچتی ہوں تمہارا انجام کیسا ہوگا ہاشم۔ پھر میں کوشش کرتی ہوں کہ اس انجام کی نسبت سے تمہارے لئے بدعا کروں، مگر نہیں کر پاتی۔ تمہاری سب سے بڑی سزا پتہ ہے کیا ہونی چاہیے؟ تمہیں ہدایت مل جائے، اور پھر تم ساری زندگی اپنے گناہوں کو یاد کر کے پچھتاتے رہو۔“

”تھینک یو۔ واٹ ایور!“ وہ سر جھٹک کے آگے بڑھ گیا۔ ریٹورنٹ کے مہمان مڑ کے اس کو دیکھ رہے تھے۔ سٹائن سے۔

مرعوبیت سے۔ تھیر سے۔ سب کی نظریں مختلف تھیں۔ مگر پھر سب کی نظریں ایک سی ہوتیں تو یہ دنیا تو جنت ہوتی!



اجاڑ بن میں اترتا ہے ایک جگنو بھی ہوا کے ساتھ کوئی ہم سفر بھی آتا ہے سڑک رات کے اندھیرے کے باعث تاریک بھی تھی مگر جا بجا لگے اسٹریٹ پولز کی تیز روشنی کے باعث روشن بھی تھی۔ وہ سانس دیکھتا تو جسے ڈرائیو کر رہا تھا جب موہاں اسکرین چمکی۔ فارس نے مصروف انداز میں اسے اٹھایا، مگر اگلے ہی لمحے تیزی سے بریک پہ پاؤں رکھا۔ آبی نے لکھتا تھا۔

”ہاشم نے مجھے یہ تصویر بھیجی ہے۔ ساتھ لکھا ہے He cannot protect his women۔ میں کیا کروں؟“ اور نیچے تصویر میں وہ دونوں.... فارس اور آبی.... آئیر پورٹ سے نکلنے دکھائی دے رہے تھے۔ فارس نے آنکھیں بند کیں۔ (میں نے اس لڑکی کو کتنا نقصان پہنچا دیا۔ اُف) پھر وہ جلدی جلدی لکھنے لگا۔

”کہاں ہیں آپ؟ میں آ رہا ہوں۔“

قریباً ایک گھنٹے کے بعد وہ ہارون عبیدی کی رہائشگاہ میں بنے لان میں کھڑا تھا۔ سامنے اس نظر آتی آبدار موجود تھی اور وہ اسے تسلی دینے والے انداز میں بتا رہا تھا۔

”میں نے آپ کی سیکورٹی ٹیم ری اسپبل کر دی ہے۔ آپ کے فون میں ایک ایپ بھی ڈال دی ہے، جس کے ذریعے آپ جہاں بھی ہوں گی، مجھے خبر ملتی رہے گی۔“

آبدار نے اثبات میں سر ہلایا۔ نگاہیں اس کے چہرے پہ جمی تھیں۔

”میں نے آپ کو اس مصیبت میں ڈالا ہے میں نکال بھی لوں گا۔ ڈونٹ وری۔“

”اگر اس نے مجھ سے کچھ پوچھا تو؟“ وہ ڈری ہوئی نظر آتی تھی۔

”تو سارا الزام میرے اوپر ڈال دیجئے گا۔ میں نے آپ کے والد کی زندگی کو نشانہ بنا کر آپ کو بلیک میل کیا۔ کچھ بھی کہہ دیجئے

گا۔ مگر یہ نہیں کہنا کہ آپ نے اپنی خوشی سے سب کیا۔“ وہ اسے سمجھا رہا تھا۔

”میں آپ پہ الزام ڈال دو؟ اتنی خود غرض لگتی ہوں میں آپ کو؟“

”بس وہی کریں جو میں نے کہا ہے۔ مجھ پہ الزام ڈالیے گا۔ بس۔“ وہ ہاتھ اٹھا کے قطعیت سے کہہ رہا تھا۔ آنکھوں میں عجیب بے

بسی بھری فکر مندی بھی تھی۔

”وہ مجھے کوئی نقصان نہیں پہنچائے گا فارس۔ اس نے آپ سے منسوب عورتوں کی بات کی ہے۔ میں تو آپ سے منسوب نہیں

ہوں۔“

”جو بھی ہے۔ میں اس دفعہ اس کو اپنے سے بڑے لوگوں کو نقصان نہیں دینے دوں گا۔“ اس کی آواز میں برہمی در آئی۔

آبدار ہلکا سا مسکرائی۔ (تو یہ تھی فارس غازی کی کمزوری جس پہ وہ دوڑا چلا آیا تھا۔ اس کی حمیت۔ بے بسی کا وہ احساس کہ وہ اپنی عورتوں کی حفاظت نہیں کر سکتا تھا پہلے۔)

”کاش میرے بابا بھی آپ جیسے ہوتے۔ اپنی عورتوں کے لئے اتنے ہی کیرنگ ہوتے۔ جبکہ وہ تو اندر بیٹھے اس بات پہ خوش ہیں کہ مجھے

آپ کی شکل میں ایک باڈی گارڈ مل گیا۔ اب وہ اس بات کو بھی کسی طرح ہاشم پہ دباؤ ڈالنے کے لئے استعمال کریں گے۔“

فارس نے کچھ کہنے کے لئے لب کھولے پھر بند کر دیے۔ آبدار کی مسکراہٹ گہری ہوئی۔

”ہاں وہ سب سچ ہے۔“ وہ چونکا۔

”میں نے تو کچھ نہیں پوچھا۔“

”مگر پوچھنا تو چاہتے تھے نا۔ بیٹھے میں بتاتی ہوں۔“ اس نے لان چیئر کی طرف اشارہ کیا تو وہ دھیرے سے کرسی کھینچ کے بیٹھا۔ وہ ہر آخری موڑ پہ ایک نئی سڑک کھود دیتی تھی اور وہ چاہتے ہوئے بھی بیٹھنے پہ مجبور تھا۔

اب وہ اس کے سامنے بیٹھ گئی تھی اور نظریں کیاریوں میں لگے پھولوں پہ جمائے ہوئے تھی۔

”وہ اسکینڈل سچا ہے۔ میری ماں کے بارے میں مسز کاردار نے خبریں چھپوائیں تھیں اخبار میں۔ کہ وہ فلاں شخص کے ساتھ۔“ اس

نے تکلیف سے سر جھٹکا۔ وہ خاموشی سے سنتا رہا۔ ”پھر بابا نے میری ماں کو قید کر دیا۔ کولمبو کے اسی تہ خانے میں۔ کرنل خاور نے اس جیل کو بنایا تھا اور اس میں جھول رکھے تھے تاکہ ضرورت پڑنے پہ وہ ان کو نکال کر لے جاسکے۔ ہم لوگ کراچی چلے گئے۔ بابا نے سیاست ترک کر دی۔ ہم گمنامی کی زندگی رہنے لگے۔ فون نمبر بدل دیے۔ سوٹلائزنگ چھوڑ دی۔ مگر ماں کو نہیں چھوڑا بابا نے۔ اس کے سوس اکاؤنٹ میں کافی رقم پڑی تھی۔ بلیک منی جو لانڈر کر کے ادھر بھیجی گئی تھی۔ مگر ماں کو پتہ تھا کہ جس دن اس اکاؤنٹ کا کوڈ ان کو ڈے دیا، یہ لوگ ان کو مار دیں گے۔ انہوں نے ہر تشدد سہا مگر اکاؤنٹ نہیں دیا۔ پھر ایک دن خاور ان کو نکال کر لے گیا مسز جوہرات کے پاس۔ جو کام اتنے عرصے کا تشدد نہ کر سکا، وہ مسز کاردار کے چند بیٹھے بولوں ہمدردی اور اعتماد نے کروا دیا۔ میری ماں نے ان کو ساری معلومات دے دیں اور کہا کہ وہ پیسے ان کو نکلوادیں تاکہ وہ روپوش ہو سکیں۔ وہ زخمی تھیں، ٹھیک سے چل بھی نہیں سکتی تھیں۔ مسز کاردار نے اس اکاؤنٹ کو اپنے قبضے میں کیا، ان سے مختلف کاغذات پہ دستخط کروائے اور پھر ان کو مروا دیا۔ وہ بہت بڑی رقم تھی اور وہ آج بھی انہی کے پاس ہے۔ نہ صرف رقم بلکہ میری ماں کے لاکر میں جیولری بھی بہت تھی۔ مسز کاردار صرف ان سے بدلہ لینا چاہتی تھیں۔ انہوں نے بابا کو مسز کاردار سے چھینا تھا نا۔ اس دن سے بابا ان سے بدلہ لینا چاہتے ہیں۔“ وہ بولے جا رہی تھی اور وہ سنے جا رہا تھا۔ غور سے توجہ سے۔

”مجھے بابا کا ان کی طرف التفات دیکھ کر ڈر لگتا تھا کہ بابا ان کو اپنا ہی نہ لیس مگر اب میں جان گئی ہوں کہ وہ صرف ان کو اذیت دینا چاہتے تھے۔ مسز کاردار مجھے پسند کرتی تھیں ہاشم کے لئے، مگر جب سے میں نے ان کو بلیک میل کرنا شروع کیا ہے وہ میری سب سے بڑی دشمن بن گئی ہیں۔“

”ہاشم کو آپ کب سے جانتی ہیں؟“ اس نے اپنائیت سے پوچھا تھا۔ آبدار ابھی تک کیاری کو دیکھ رہی تھی، اداسی سے ذرا سا مسکرائی۔ ”اس نے میری جان بچائی تھی۔ میں سمندر میں ڈوب گئی تھی۔ وہ مجھے باہر لایا تھا، اس نے مجھے نئی زندگی دی تھی۔“

”اور تب سے ہی آپ دوسروں کے NDEs میں دلچسپی رکھنے لگی ہیں؟ آپ خود بھی چند لمحے کے لئے کلیننگل ڈیٹھ کا شکار ہوئی تھیں شاید۔“

آبی نے چونک کے اسے دیکھا۔ اس کے چہرے پہ بہت سے رنگ آکر گزر گئے۔ جیسے وہ بیجان کا شکار ہوں۔

”آپ کلیننگل ڈیٹھ کے تجربات پہ یقین رکھتے ہیں؟“

”نہیں آبدار۔ مجھے لگتا ہے یہ لوگ خواب دیکھتے ہیں اور اس کو حقیقت سمجھ لیتے ہیں۔“

”وہ خواب نہیں تھا۔“ آبی نے آنکھیں بند کیں۔ ”وہ حقیقت تھی۔ میں نے پہلی دفعہ جانا تھا کہ روح اور جسم دو الگ الگ چیزیں

ہیں۔ میری روح میرے جسم سے نکل گئی تھی۔ پانی کے اندر سے ہوتی وہ ایک گہری تاریک سرنگ سے گزرتی تھی۔ سرنگ بہت لمبی تھی۔ اختتام پہ روشنی تھی۔ میں بہت ہلکی ہو گئی تھی۔ ہوا سے ہلکی۔ پھر میں نے دیکھا کہ میں اپنے جسم سے اوپر اٹھ گئی ہوں۔ اور نیچے میں نے دیکھا وہ مجھے پانی سے باہر لارہا تھا۔ اس کی شرٹ کی پشت پہ پیسی چپکی ہوئی تھی۔ مجھے یاد ہے وہ منظر....“

”پھر کیا ہوا؟“

”پھر ایک آرتھی.... سفید لیکر.... مگر وہ لیکر نہیں تھی وہ کچھ اور تھا۔ اس کے پار میری ماں کھڑی تھی۔ اور ایک کزن جو کچھ عرصہ پہلے فوت ہوا تھا۔ وہ مجھے واپس مڑنے کو کہہ رہے تھے۔ شاید وہیں میں نے اسے دیکھا۔ وہ ایک روشنی سے بنا وجود تھا۔ انسان نہیں۔ بس ایک وجود تھا۔ A being of light۔ سراپا نور۔ اس سے پھونٹے رنگ بدل رہے تھے۔ سرخ ہو رہے تھے جیسے وہ غصے میں ہو۔ وہ مجھ سے خفا تھا۔ میں نے بہت لوگوں کے انٹرویو کیے، یہودی، عیسائی، ہندو، حتیٰ کہ athiests کے بھی۔ وہ کسی سے خفا نہیں تھا۔ کسی نے اس کے بدلتے رنگ نہیں دیکھے۔ تو میں نے کیوں دیکھے؟ سب کو اس نے علم حاصل کرنے کا اور لوگوں سے محبت کرنے کا پیغام دیا۔ میرے اوپر اس نے غصہ کیا۔ کچھ کہا نہیں۔ بس غصہ، طیش.... غضب.... یہی محسوس ہوا مجھے۔ کیوں؟“

”کیونکہ آپ نے خودکشی کرنے کی کوشش کی تھی۔“ وہ ہلکا سا مسکرا کے بولا۔ وہ بالکل ٹھہر گئی۔ ایک ٹک ساکت سی اسے دیکھے گئی۔

”آپ اپنے والد کی توجہ کے لئے خودکشی کرنے جا رہی تھیں۔ آپ نے پہلے بتایا تھا ایک دفعہ۔ یہ جان اتنی آرزواں نہیں ہوتی کہ اسے یوں ضائع کیا جائے۔ کبھی کسی خودکشی کر کے واپس آنے والے مریض کا انٹرویو کیا آپ نے؟“

آبی نے نفی میں سر ہلایا۔ ”جو اپنی جان کو بے مقصد ہلاکت میں ڈال دیتے ہیں یا دوسروں کی جانوں کے ساتھ کھیلتے ہیں، وہ تو بے کیے بغیر مر جائیں تو قابل معافی نہیں ہوتے۔ اس لیے شاید اس نے آپ یہ غصہ کیا ہو۔“ پھر گھڑی دیکھتا اٹھ کھڑا ہوا۔

”میں اب چلتا ہوں۔ کوئی مسئلہ ہو تو بتائیے گا۔“

آبی نے بدقت اثبات میں سر ہلایا۔ ”تھینک یو۔ مسز زمر کو میرا سلام کہیے گا۔“

”شیور۔“ وہ گہری سانس لے کر پلٹ گیا۔ آبدار کی نظروں نے دور تک اس کا تعاقب کیا تھا۔



خالی دامن سے شکایت کیسی؟..... اشک آنکھوں میں تو بھر جاتے ہیں!

حنین نے آج پھر سبق نہیں سنایا تھا۔ میمونہ کا فون آیا تو اس نے سر درد کا بہانہ کر دیا لیکن وہ اصرار کرنے لگی کہ تھوڑا سا قرآن سے دیکھ کر ہی سنا دو، بس ناغہ نہ ہو۔ تب وہ وضو کر کے اپنے بیڈ پہ آ بیٹھی اور قرآن کھول لیا۔ سورۃ مریم آج کل وہ حفظ کر رہی تھی۔ صفحے سے دیکھ کر سنانے لگی۔ چند آیات کے بعد ہی اس کی سانس اٹھل پھل ہونے لگی مگر وہ تلاوت کرتی رہی۔

” (کہا ابراہیم نے) اے میرے باپ بے شک مجھے خوف ہے کہ تم پر اللہ کا عذاب آئے پھر شیطان کے ساتھی ہو جاؤ۔ کہا اے ابراہیم کیا تو میرے معبودوں سے پھر اہوا ہے البتہ اگر تو باز نہ آیا میں تجھے سنگسار کر دوں گا اور مجھ سے ایک مدت تک دور ہو جا۔ کہا (ابراہیم نے) تیری سلامتی رہے اب میں اپنے رب سے تیری بخشش کی دعا کروں گا بے شک وہ مجھ پر بڑا مہربان ہے۔ اور میں تمہیں چھوڑتا ہوں اور جنہیں تم اللہ کے سوا پکارتے ہو اور میں اپنے رب ہی کو پکاروں گا۔ امید ہے کہ میں اپنے رب کو پکار کر محروم نہ رہوں گا۔ پھر جب ان سے علیحدہ ہوا اور اس چیز سے جنہیں وہ اللہ کے سوا پوجتے تھے ہم نے اسے اسحاق اور یعقوب عطا کیا اور ہم نے ہر ایک کو نبی بنایا۔ اور ہم نے ان سب کو اپنی رحمت سے حصہ دیا اور ہم نے ان کے لیے ”لسان الصدق“ (نیک نامی) بنائی۔“ (50-42)

سانس مزید پھول گیا تو اس نے بس کر دی۔ اور اجازت مانگی۔ فون بند کرنے کے بعد وہ میرس پہ آ بیٹھی اور کتنی ہی دیر یونہی بیٹھی رہی۔ اندھیرا پھیل رہا تھا ڈپریشن سا ڈپریشن تھا۔ اور تب اس کی نظر کالونی میں دور ایک درخت سے ٹیک لگائے شخص پہ پڑی۔ وہ جیبوں میں ہاتھ ڈالے کھڑا اس عام سے مورچال کو بہت حسرت سے دیکھ رہا تھا۔ تاریکی کے باوجود وہ اس کی آنکھیں پڑھ سکتی تھی۔ وہ تیزی سے نیچے کو بھاگی۔

”نو شیر واں بھائی!“ چند منٹ بعد وہ اپنا گیٹ عبور کر کے اس کے سامنے آ کھڑی ہوئی تھی۔ وہ اسے دیکھ کے سیدھا ہوا مگر خاموش

ویران آنکھوں سے اسے دیکھتا رہا۔

”آپ ادھر کیا کر رہے ہیں؟ جانتے ہیں نا، کورٹ میں یہ بات آپ کے خلاف جاسکتی ہے؟ اس لئے چلتے نہیں۔“ درستی سے وہ

بولی تھی۔

”لوزر... پر لوزر... یہی کہا تھا نا تم نے مجھے۔ اگر پیچھے مڑ کے دیکھو تو یہ سب تمہاری زبان کی وجہ سے شروع ہوا تھا۔“ وہ تلخی سے

بولتا تھا، ایسی تلخی جس میں ملال زیادہ تھا۔ حنین چونک کے واپس گھومی۔ ”کیا؟“

”تم دونوں کو کبھی احساس ہوا حنین کہ تم لوگ اپنے احساس برتری میں مجھے کتنا ہرٹ کر جاتے تھے؟ میری کتنی بے عزتی کرتے تھے؟

اور آئی ڈونٹ کیبر اگر تم یہ سب ریکارڈ بھی کر لو۔ لیکن میں نے جو کچھ کیا وہ اس لئے کیا کیونکہ تم دونوں نے مجھے ہمیشہ بے عزت کیا۔ کبھی میری عزت نہیں کی۔“

”صحیح!“ حنین نے سینے پہ بازو لپیٹ لئے اور سر کو خم دیا۔ ”میں نے واقعی آپ کو بہت ڈی گریڈ کیا ہے۔ مجھے نہیں کرنا چاہیے تھا۔“

”لیکن اس کے باوجود میں پورے ملک میں بدنام ہو چکا ہوں اور تمہارا بھائی دو قتل کر کے بھی بدنام نہیں ہوا۔ اس کے خلاف

انکوائری نہیں ہوتی۔ وہ ہر دفعہ بچ جاتا ہے۔ کوئی ایک لمحے کے لئے بھی کیوں نہیں سوچتا کہ وہ اور تم... تم دونوں بھی میرا دل دکھاتے تھے۔“ وہ دکھی دل سے کہہ رہا تھا، گویا پھٹ پڑا تھا۔

”کیونکہ ہم ”لوگ“ تھے اور ”لوگ“ باتیں کرتے ہیں نوشیرواں بھائی۔ لوگوں کا کام ہی باتیں کرنا ہے۔ آپ کو لوگوں کی پرواہ نہیں

کرنی چاہیے تھی۔ لیکن آپ بھی کیسے پرواہ نہ کرتے۔“ وہ تلخی سے ہلکا سا مسکرائی تھی۔ ”جب لوگ ہمارے بارے میں باتیں کرتے ہیں تو بہت

تکلیف ہوتی ہے۔ ہمیں لگتا ہے ہماری عزت خراب ہو گئی ہے۔ ہم دوبارہ سراٹھا کے نہیں جی سکیں گے۔ ہمارا خاندان ہمیں رسوا کر دے تو لگتا

ہے ساری زندگی ہی ختم ہو گئی ہے۔ بدکاری کی سزا سنگسار کرنا ہوتا ہے۔ سر عام پتھر مار کر ہلاک کرنا۔ یہ ایک تو بہن آمیز سزا ہوتی ہے۔ ایک

زمانے میں ابراہیم علیہ السلام کو ان کے والد نے یہی سزا سنائی تھی۔ ان کی عزت ختم کرنے کے لئے۔ کیونکہ لوگ ان کے بارے میں باتیں کر

رہے تھے کہ ان کے بتوں کو زمین بوس کرنے والا ہے ایک نوجوان... کہتے ہیں جسے ابراہیم۔ وہ سچے تھے مگر زمانے بھرنے ان کے خلاف باتیں

کیں، سازشیں کیں۔ ان کو تنہا کر دیا۔ ان کی عزت ختم ہو کر رہ گئی۔ ان کو ان کے گھر سے نکال دیا گیا، جب آگ میں نہ جلا سکے تو ملک سے نکال

دیا۔ پھر کیا ہوا؟“ وہ لمحے بھر کو خاموش ہوئی۔ شیر و یک ٹک اسے دیکھ رہا تھا۔

”پھر یہ ہوا کہ ابراہیم علیہ السلام کو اللہ تعالیٰ نے اسحق بھی دیئے اسمعیل بھی اور یعقوب بھی۔ ان کو اللہ نے کعبہ بنانے کا شرف بھی دیا

اور ان کے نام کو رہتی دنیا تک ہماری نمازوں کا ہمارے درود کا حصہ بنا دیا۔ تین بڑے ادیان کے پیروکار یہود... عیسائی... مسلمان... اس بات

پہ چھٹڑتے ہیں کہ ابراہیم ہمارا ہے۔ سب انہی کو اپنانا چاہتے ہیں، ان کو اپنے دین میں داخل دکھانا چاہتے ہیں جن کو ان کے گھر والوں نے نکال

دیا تھا۔ جن کی وہ لوگ عزت نہیں کرتے تھے۔“ وہ بول رہی تھی اور اس کا سانس مزید پھولتا جا رہا تھا۔ اس کی رنگت سرخ پڑ کے تھمتھانے لگی تھی

اور آواز بلند ہو رہی تھی۔ ”اللہ نے ابراہیم علیہ السلام کے لئے لسان الصدق بنائی۔ سچی زبان۔ سچی تعریف۔ نیک نامی۔ جو رہتی دنیا تک اور

اس کے بعد بھی قائم رہے گی۔ مگر ہم نوشیرواں بھائی، ہم کتنے بھلے لوگ ہیں۔ ہم سمجھتے ہیں کہ لوگ ہمیں بے عزت کریں گے تو ہماری عزت اور

نیک نامی چلی جائے گی؟ ہم رسوا ہو جائیں گے؟ لوگ ہمارے بارے میں باتیں کریں گے تو ہم کبھی سراٹھا نہیں سکیں گے؟ تو پھر کون تھا وہ شخص

جس نے اپنے وقت کے بڑے بڑے خداؤں کو کلباڑا مار کے توڑا تھا، جس کے بارے میں سب لوگ بری بری باتیں کرتے تھے مگر آج اس

جیسا نیک نام کوئی نہیں؟ نہیں نوشیرواں بھائی... لوگوں کا کام تو ہوتا ہے باتیں کرنا۔ کسی انسان کی عزت لوگوں کی زبانوں سے نہیں بندھی ہوتی

کہ وہ زبان کھولیں گے اور عزت گر جائے گی۔ اللہ...“ اس نے انگلی اٹھا کے اوپر اشارہ کیا۔ ”صرف اللہ کے ہاتھ میں ہے ہر انسان کی

عزت۔ وہ نہ چاہے تو کوئی رسوا نہیں ہو سکتا۔ اور جانتے ہیں کیوں اچھے بھلے دیندار لوگ ایک دن اچانک سے ہماری نظروں سے گر جاتے ہیں؟ جب ان کی سیاہ کاریاں سامنے آتی ہیں تو ہم سمجھتے ہیں کہ یہ بدل گئے ہیں، مگر وہ پہلے بھی اچھے نہیں تھے۔ ان کی نیت شروع سے خراب تھی اور شروع میں اللہ نے ان کو چانس دیا مگر جب انہوں نے اپنی نیت درست نہ کی تو اللہ نے ان کی تمام محنتوں اور کوششوں کو انہی کے ہاتھوں برے کاموں میں لگایا، ان کی نیتیں سب پھل گئیں۔ انسان بری نیت نہ رکھے تو اللہ اسے کبھی رسوا نہیں کرتا۔ یہی پوچھنا چاہتے تھے نا آپ۔ یہی ہے آپ کا جواب۔ کسی کی عزت کسی انسان کے ہاتھ میں نہیں ہے۔ ہمارا سارا خاندان ہماری بے عزتی کرے گا تو اللہ اس سے کئی زیادہ لوگ پیدا کر دے گا جو ہماری عزت کریں گے۔ اگر ہم نے اپنے گناہوں پہ معافی مانگ لی ہے اور دوسروں کا بھلا سونپنے لگ گئے ہیں نا، ہماری نیت درست ہے نا، تو اللہ ہمیں کسی انسان کے ہاتھوں رسوا نہیں کرے گا۔ اگر ہم انسانوں کی بھلائی سوچیں اور اپنی نیت کو نیک کر لیں تو ملے گی ہمیں وہ عزت جسے کوئی انسان داغدار نہیں کر سکے گا۔ اسلئے ان بتوں سے ڈرنا نہیں چاہیے۔ کلہاڑا مار کے ان کو توڑ دینا چاہیے۔ کوئی ہمارے گھر کی طرف آنکھ اٹھا کے دیکھے تو اس کی آنکھ کو تیر مار کے پھوڑ دینا چاہیے۔ کسی کو نقصان دینے میں پہل کرنے کا نہ سوچنا ہے نہ یہ کرنا ہے۔ لیکن ہماری غلطیوں کی کہانیوں کے مرد کردار اگر ہم عام لڑکیوں کو یہ کہہ کے دھک کیں کہ وہ ہماری تصاویر یا ہمارے راز پوری دنیا کو دکھا دیں گے تو ان کو کہنا چاہیے کہ جاؤ جاؤ... دکھا دوسب کو... تم پھر بھی مجھے رسوا نہیں کر سکتے۔ دنیا کے سارے بد کردار مرد اکٹھے ہو جائیں وہ تب بھی تائب ہوئی، ہم عام لڑکیوں کو رسوا نہیں کر سکتے۔ یہ ہوتی ہے توبہ اور اچھی نیت۔ عزت پانا چاہتے ہیں نا آپ؟ تو لوگوں کی بھلائی کے لئے کام کرنا شروع کریں۔ میں بھی عزت پانا چاہتی ہوں اس لئے میں اب ڈرے

بغیر دوسروں کا سوچوں گی۔ اپنے بھائی کا سوچوں گی جس کے لئے مجھے گواہی دینی ہے۔ پھر تیر مارنا پڑے یا کلہاڑا اللہ شاہد ہوگا کہ میری نیت بری نہیں تھی۔“ اس کی گلابی آنکھوں سے آنسو بہ رہے تھے۔ چہرہ دہک رہا تھا۔ دل زور زور سے دھڑک رہا تھا۔ وہ سن سا ہوا سے دیکھے جا رہا تھا۔ وہ اب اندر کی طرف مڑ گئی تھی مگر وہ ہنوز وہیں کھڑا تھا۔ اس کے الفاظ کی بازگشت ابھی تک کالونی کے درختوں سے ٹکرا کر آ رہی تھی۔



کرب چہرے سے ماہ و سال کا دھویا جائے آج فرصت سے کہیں بیٹھ کے رویا جائے
فارس جس وقت کمرے میں آیا وہ بیڈ پہ کروٹ لئے لیٹی تھی۔ رخ دوسری طرف تھا۔ آنکھوں پہ بازو رکھے ہوئے تھی۔
”مختر مشہ... وہ دن کب آئے گا جب میں گھر آؤں گا اور آپ میرے کسی جرم کی پاداش میں مجھ سے خفا نہیں بیٹھی ہوں گی؟“ وہ سنگھار میز کے قریب کھڑا گھڑی اتارتے ہوئے، مسکراہٹ دبائے آئینے میں اسے دیکھتے ہوئے کہہ رہا تھا جو ہنوز کروٹ لئے لیٹی نظر آ رہی تھی۔ ”تو پھر پاکستان پینل کوڈ کی کونسی دفعہ کے تحت میرے اوپر آج چارجز فریم کیے جائیں گے؟ میں آپ سے بات کر رہا ہوں، زمر بی بی۔“
گھڑی اتار کر رکھی اور آئینے میں خود کو دیکھتے ہوئے شرٹ کے آستین موڑنے لگا۔
”نہیں لگایا میں نے اس کا دایا ہوا پرفیوم۔ پھر کیا ہوا ہے؟ کس بات پہ ناراض ہو؟“ وہیں سے اسے پکارا۔ وہ نہیں ملی۔ نہ کوئی جنبش، نہ آواز۔ وہ پہلے قدرے حیران ہوا، اور پھر گھوم کے اس کی طرف آیا۔ وہ چہرے پہ دونوں بازو رکھے ہوئے تھی، مگر جتنا چہرہ نظر آ رہا تھا، وہ... گیلا تھا... بے حد گیلا۔

”زمر... کیا ہوا ہے؟“ وہ ششدر سا اس پہ جھکا اور اس کے بازو ہٹائے۔ اس نے کوئی مزاحمت نہیں کی۔ چہرہ سامنے آیا تو وہ نیچے فرش کو دیکھتی روئے جا رہی تھی۔ بلکوں پہ اتنا پانی لدا تھا کہ حد نہیں۔
”کیا ہوا ہے؟ اٹھو بیٹھو۔“ وہ حیران پریشان سا سہارا دے کر اسے بٹھانے لگا۔ اس نے پھر کوئی مزاحمت نہیں کی، بس ڈھیلی سی اٹھ

کے بیٹھ گئی۔ گھنگریا لے بالوں کی پونی ڈھیلی پڑ چکی تھی اور شدت گریہ سے ناک اور آنکھیں گلابی ہو کے دھک رہی تھیں۔
 ”مجھے بتاؤ کیا ہوا ہے؟ کسی نے کچھ کہا ہے؟“ کبھی وہ اس کو شانوں سے تھام کر اپنی طرف موڑتا، کبھی اس کا چہرہ تھپتھپاتا۔ ”ادھر دیکھو۔ مجھے بتاؤ۔ کیا ہوا ہے؟“

”مجھے ہمیشہ لگتا تھا کہ میں عام نہیں ہوں۔ بلکہ عام لوگوں سے بہت مختلف ہوں۔ برتر ہوں۔“ وہ روتے ہوئے ہچکیوں کے دوران بولی تھی۔ وہ فکر مندی سے اسے دیکھ رہا تھا۔

”مجھے لگتا تھا میں چونکہ پراعتماد ہوں، مضبوط ہوں، ایک کریڈیبلٹی ہے میری، تو ہاشم مجھے کچھ تو سمجھتا ہوگا۔ کورٹ میں مجھے لائٹ نہیں لیتا تو ایسے بھی نہیں لیتا ہوگا۔ مجھے لگتا تھا کوئی تو اہمیت ہوگی میری۔ ایک عورت ہونے کی حیثیت سے۔ ایک باہمت بہادر عورت ہونے کی حیثیت سے۔ مگر نہیں۔ میں تو ان لوگوں کے لئے ایک چیونٹی سے بڑھ کر نہیں ہوں۔“

”کیا ہوا ہے زمر؟ مجھے کچھ بتاؤ تو سہی۔“ وہ پریشانی سے پوچھ رہا تھا۔ زمر نے بیگی آنکھیں اٹھا کے اسے دیکھا۔ ”اس لئے مارا پیٹا تھا تم نے میرے ڈاکٹر کو؟ اسی لئے نا؟“

فارس ایک دم بالکل گنگ سا ہو گیا۔ ”کیا؟“

”مجھے پتہ ہے تم نے اسے مارا تھا۔ کیوں مارا تھا؟ آج ہاشم نے بتا دیا ہے۔“

”کیوں مارا تھا؟“ وہ بنا پلک جھپکے اس کو دیکھ کے بولا تھا۔

”جب تم جیل میں تھے تو اس نے مجھ سے جھوٹ بولا تھا کہ میرا کڈنی ناکارہ ہو چکا ہے۔ تم سمجھ گئے تھے، میں نہیں سمجھی تھی۔ مجھے لگتا تھا میں بہت عقلمند ہوں، مگر میں عام سی بے وقوف سی عورت ہوں۔“ وہ پھر سے بلک بلک کے رونے لگی تھی۔

”یہ... یہ بتایا ہے اس نے تمہیں؟ بس یہی کیا اس نے یا اس نے کچھ اور بھی؟“ وہ سانس روکے پوچھ رہا تھا۔

”اس سے زیادہ وہ کیا کر سکتا تھا؟ فارس اس سے زیادہ کوئی کیا کر سکتا تھا؟“ وہ آنکھوں پہ ہاتھ رکھے چہرہ جھکائے روئے جا رہی تھی۔ ”میں نے کیا بگاڑا تھا ان لوگوں کا۔ میں نے ان کو کب نقصان دیا؟ کبھی ان کا دل بھی نہیں دکھایا پھر کیوں مذاق بنا دیا انہوں نے میری زندگی کو؟“ فارس نے گہری سانس لی اور اس کا سراپے کندھے سے لگایا۔

”آئی ایم سوری، مجھے تمہیں بتانا چاہیے تھا، مگر میں نہیں بتا سکا۔ میرے اندر ہمت نہیں تھی تمہیں پھر سے توڑنے کی۔“ وہ اس کا سر نرمی سے تھپکتے ہوئے ملال سے کہہ رہا تھا۔

”تم شام بنا دیا میری زندگی کو میں کیا ہوں ان کے لئے؟ فارس میں کیا ہوں ان کے لئے؟“ وہ اسی طرح روتے ہوئے بولی جا رہی تھی۔

”سب ٹھیک ہو جائے گا۔“

”وہ دن بہت برے تھے۔ تم جیل میں تھے۔ میں اکیلی تھی۔ میں کسی سے اپنا مسئلہ شیئر نہیں کر سکتی تھی۔ میں کتنی پریشان تھی۔ مجھے لگا میں مرنے جا رہی ہوں۔ میں مرنا نہیں چاہتی تھی۔ میں نے پھر بھی خود کو مرنے کے لئے تیار کر لیا تھا۔“

”سب ٹھیک ہو جائے گا۔“ وہ اس کے بالوں پہ ہاتھ پھیرتا، دور کسی غیر مرئی نقطے پہ نگاہیں جمائے کہہ رہا تھا، اور وہ آنکھیں اس کے کندھے پہ رکھے روئے جا رہی تھی۔

”ہر روز مجھے لگتا تھا کہ میں مرنے والی ہوں۔ انہوں نے میری ساری امیدیں توڑ دیں۔ مجھے خواب دیکھنے کا موقع بھی نہ دیا۔ میں نے کیا بگاڑا تھا ان کا؟ مجھے کیوں یہ ہر دفعہ پیر تلے مسل کر چلے جاتے ہیں۔“


”سب ٹھیک ہو جائے گا۔“

”میرے سر پہ تلوار لٹک رہی تھی۔ زمر مرنے والی ہے۔ ہر روز یہ الارم بجاتا تھا۔ میں تمہارے ساتھ ٹھیک سے اندر سے خوش بھی نہیں ہو پاتی تھی۔ اندر ہی اندر مجھے ڈپریشن کھا رہا تھا۔ میں نئی زندگی کو پلان بھی نہیں کر پاتی تھی۔ کیوں کھیلتے رہے وہ میری صحت کے ساتھ؟“

”سب ٹھیک ہو جائے گا۔ تم ٹھیک ہو۔ تمہیں اب کچھ نہیں ہوگا۔“

”اب میں کیسے یقین کروں کہ اب میں زندہ رہوں گی؟ میں مرنے کے لئے تیار تھی۔ میں اپنی تیاری کو کیسے بدلوں فارس؟ میرا دل ٹوٹ گیا ہے۔“ وہ اسی طرح روئے جا رہی تھی۔ سسکیوں اور ہچکیوں کے باعث اس کی آواز مدغم تھی۔ الفاظ بے ربط اور گڈنڈ سے ہو رہے تھے۔ وہ اسے دلاسا دیتے ہوئے گہری سوچ میں گم تھا۔

کیا وہ اسے بتائے؟ کیا وہ اسے ایک دفعہ پھر سے توڑے؟ اونہوں۔ اس نے خاموشی اختیار کر لی۔ زمر کے آنسو ہنوز آنکھوں سے ٹوٹ ٹوٹ کر گر رہے تھے۔



ٹو میرا حوصلہ تو دیکھ، داد تو دے کہ اب مجھے شوق کمال بھی نہیں، خوف زوال بھی نہیں!

عدالتی کمرے میں آج عجیب تناؤ زدما حول تھا۔ جواہرات کاردار مطمئن سی سیاہ لباس اور ہیروں کی جیولری پہنے شاہانہ انداز میں بیٹھی تھی۔ نوشیرواں بھی ہر دفعہ کی طرح تیار سا ویران چہرہ لئے موجود تھا۔ ساتھ بیٹھا ہاشم چیمٹی مسکراتی نظروں سے کٹہرے میں کھڑی حنین کو دیکھ رہا تھا جس کے ہاتھ میں کاغذوں کا ایک پلندہ بھی تھا۔

اس نے کھلتے ہوئے گلابی رنگ کی شلوار قمیض پہن رکھی تھی۔ گلابی دوپٹہ سر پہ لپیٹے، وہ قرآن پہ ہاتھ رکھ کے حلف اٹھا رہی تھی۔ آن ماتھے کے کئے بال ماتھے پہ گرنے کی بجائے پن لگا کر پیچھے کو چوٹی میں کس دیے تھے اور وہ دیکھ سکتا تھا کہ وہ تروتازہ چہرے کے ساتھ بہت اطمینان سے کھڑی تھی۔ جج صاحب کرسی پہ پورا گھومے اس کو دیکھ رہے تھے۔ زمر کے قریب بیٹھا سعدی سر جھکائے ہوئے تھا بار بار اٹھنے کا ارادہ کرتا مگر زمر روک دیتی۔ ”اسے اکیلا چھوڑ دو گے؟“ اور وہ بیٹھ جاتا۔ آخری کرسیوں پہ بیٹھے فارس نے گردن موڑ کے سیم کو دیکھا جس کی نظریں کٹہرے پہ جمی تھیں۔ فارس غیر آرام دہ سے انداز میں بولا۔

”تمہیں آج نہیں آنا چاہیے تھا اسامہ۔“

اسامہ نے بے یقینی سے اسے دیکھا۔ ”اسے مورل سپورٹ نہ دوں؟ اکیلا چھوڑ دوں؟ ٹھیک ہے، جب وہ میری الماری سے چاکلیٹس کھا جاتی ہے اور میری کاپی پہ کور نہیں چڑھا کے دیتی تو دل کرتا ہے اس کی گردن مروڑ دوں، لیکن ہے تو وہ میری بہن نا۔“

”او کے تھینک یو اسامہ!“ وہ خفگی سے سر جھٹک کے سامنے دیکھنے لگا۔

”اچھا آپ کی عمر کیا ہے؟“ جج صاحب نے اس نازک، دہلی پتلی، دراز قدم مگر کم عمر لڑکی کو دیکھ کر پوچھا۔ وہ عام شکل و صورت کی تھی اور کمزوری دکھتی تھی۔ البتہ اس کی آنکھیں چمکدار تھیں اور پیشانی روشن تھی۔ سوال پہ اس نے نگاہوں کا رخ ان کی طرف پھیرا۔ ”باکیس سال پور آرز۔“ مگر جج صاحب کو وہ اب بھی ”مائینز“ لگ رہی تھی سو سمجھاتے ہوئے بولے۔ ”اچھا ایسا ہے کہ ابھی یہ مسز زمر آپ سے سوال کریں گی اس کے بعد وکیل صفائی آپ سے جرح کریں گے اور....“

”جی یور آرز، قانون شہادت آرٹیکل 132 کے تحت پہلے جس وکیل نے مجھے بلایا ہے وہ میری examination in chief کریں گی، پھر وکیل صفائی مجھے کراس کریں گے، پھر مسز زمر مجھے دوبارہ سے re-examine کر سکتی ہیں مگر صرف ان باتوں کی وضاحت کے لئے جو کراس کے دوران سامنے آئی ہیں اس کے بعد ہاشم کاردار مجھے دوبارہ سے ری کراس کر سکتے ہیں لیکن وہ نئے سوال پوچھنے کا

بھی حق رکھتے ہیں۔ میں جانتی ہوں۔“ وہ ایک ہی سانس میں بولے چلی گئی۔

سیم نے فارس کے قریب سرگوشی کی (اب یہ زیادہ اور ہورہی ہے۔) مگر فارس اب غور اور اچھنبے سے اسے دیکھ رہا تھا جو غیر معمولی طور پر کمپوزڈ نظر آرہی تھی۔ جج صاحب اب پورا گھوم کے اسے دیکھنے لگے تھے۔

”بہر حال“ کاردار صاحب آپ سے جرح کے دوران متعلقہ سوالات کے علاوہ کوئی ایسا سوال بھی پوچھ سکتے ہیں جو....“ وہ پھر سے اسے وارن کرنے لگے مگر.....

”جو قانون شہادت آئرلینڈ 141 کے تحت میری veracity چیک کرنے کے لئے ہو، میرا ایک گراؤنڈ، کام وغیرہ جاننے کے لئے ہو یا....“ نظروں کا رخ ہاشم کی طرف موڑا۔ ”میرا کردار مسخ کرنے کے لئے ہو۔ اور کورٹ ان سوالوں کی اجازت دے گی، میں جانتی ہوں۔“

جج صاحب نے کھلب بند کیے، پھر بولے۔ ”میں صرف یہ تسلی کر رہا تھا کہ آپ کو اپنے رائٹس معلوم ہیں یا نہیں۔“

”I know my rights more than i know my wrongs , your honour!“

وہ اسی انداز میں بولی تھی۔ دھیما، شائستہ، مسکرا کے بولنے والا انداز۔ ہاشم محظوظ مسکراہٹ کے ساتھ اسے دیکھ رہا تھا۔ سیم نے پھر سے منہ بنایا (اور)۔ فارس غیر آرام دہ تھا اور سعدی فکر مند۔ ”یہ کیا کر رہی ہے زمر؟“

”وہ جین ہے اور اس کے دماغ میں کیا چلتا رہتا ہے، میں نہیں جانتی۔“ وہ گہری سانس لے کر اٹھ کھڑی ہوئی اور اس کے سامنے آ

ٹھہری۔

”ریکارڈ کے لئے اپنا نام بتائیے۔“

”جینن ذوالفقار یوسف خان۔“ وہ زمر کو دیکھ کے گردن کڑائے بولی تھی۔

”مدعی سعدی یوسف سے آپ کا کیا رشتہ ہے؟“

”وہ میرا بھائی اور brother in arms (اچھا ساتھی) ہے۔“ سعدی کو دیکھ کے مسکرا کے بولی۔ وہ مسکرا بھی نہ سکا۔

اب زمر اس سے چند چھوٹے موٹے سوالات کرنے لگی۔ وہ اعتماد اور سبھاؤ سے جواب دیتی گئی۔

”میں مٹی کی شام، جب آپ میرے کمرے میں موجود تھیں، تو آپ نے باہر کیا دیکھا؟“

”میں نے دیکھا، سعدی یوسف گھر کی چھپی گلی میں چلتا آ رہا تھا، اور وہ فون پہ کسی سے بات کر رہا تھا۔ وہ مخاطب کو حلیمہ کے نام سے

پکار رہا تھا، اور کہہ رہا تھا کہ وہ اس کے پاس سے ملنے کل آنا چاہتا ہے۔ یعنی وہ اپائنٹ لے رہا تھا۔“

”اور آپ کے عزیز واقارب میں حلیمہ کس کی سیکرٹری کا نام ہے؟“

”ہاشم کاردار کی سیکرٹری ہے وہ۔ ہاشم نے مجھے اور آپ کو خود بتایا تھا جب ہمارے سامنے ان کی سیکرٹری کا فون آیا تھا۔“

”آپ کو یقین ہے کہ آپ نے یہی نام سنا تھا؟“

”جی۔ سو فیصد۔“

”ہمیں نوٹسرواں کاردار کے اغوا کے بارے میں بتائیے، تاکہ عدالت کو معلوم ہو کہ وہ کس کاردار کا حامل ہے؟“ زمر سوال پوچھ رہی

تھی اور وہ جواب میں پورا واقعہ بتا رہی تھی کہ کس طرح اس نے نوٹسرواں کا ڈرامہ پکڑا۔ شیر و زخمی نظروں سے اسے دیکھے گیا مگر اسے جیسے حد سے اب کوئی گلہ نہیں رہا تھا۔

”آخری دفعہ جب ہاشم کاردار آپ کے گھر آئے تھے، بریانی فرائیڈ ہے، تو کیا کہا تھا انہوں نے؟“

”انہوں نے سب کے سامنے معافی مانگی تھی اور اقرار کیا تھا کہ نوشیرواں اور وہ ذمہ دار ہیں سعدی بھائی کے اغوا اور ارادہ قتل کے۔ انہوں نے ہم سے سب بھول کر آگے بڑھنے کی بات کہی تھی۔“ وہ سپاٹ سے انداز میں بتاتی گئی۔

”حسین آپ کو یقین ہے کہ انہوں نے اعتراف جرم آپ کے سامنے کیا تھا؟“ زمر جج صاحب پہ ایک گہری نظر ڈالتے ہوئے حذ سے پوچھ رہی تھی۔ اس نے اثبات میں سر ہلایا۔

”جہاں تک مجھے یاد ہے، انہوں نے اعتراف جرم کے ساتھ افسوس کا اظہار بھی کیا تھا۔“

”your witness!“ زمر مزملی اور ہاشم کو اشارہ کیا۔ وہ مسکراتا ہوا اٹھا، عادتاً کوٹ کا بٹن بند کیا اور اس کے سامنے جا کھڑا ہوا۔ سعدی کا سر جھکا ہوا تھا۔ وہ چاہ کر بھی چہرہ اٹھا نہیں ہار ہا تھا۔ نظریں زمر کے کاغذات پہ رکھے کھلے پین پہ جمی تھیں جس کی نب تیز دھار پھل کی طرح چمک رہی تھی۔ اس نے آہستہ سے اس پین کوٹھی میں دبا لیا۔ نظریں ہنوز جھکی تھیں۔

”حسین یوسف!“ ہاشم مسکرا کے اس کی آنکھوں میں دیکھ کے بات کا آغاز کرنے لگا۔ ”کیا یہ سچ نہیں ہے کہ....“

”اور لیگنوج کا کیا؟“ وہ تیزی سے بولی۔ ہاشم رکا۔ جج صاحب نے بھی گردن موڑ کے اسے دیکھا۔

”قانون شہادت کے تحت آپ کو مجھ سے پوچھنا چاہیے کہ میں کس زبان میں زیادہ کمفرنٹیل ہوں اور میرا بیان اسی زبان میں ریکارڈ ہونا چاہیے۔ یہ میرا حق ہے اور آپ نے مجھ سے اس بارے میں نہیں پوچھا۔“

”اوکے جی۔ آپ کس زبان میں آرام دہ ہیں؟“

”اردو یا انگلش۔ کسی میں بھی۔“ اس نے کندھے اچکائے۔ ہاشم نے مسکرا کے سر کو خم دیا۔

”حسین آپ کے بیان کے مطابق آپ نے سعدی کو مبینہ طور پہ کسی کی سیکرٹری کا نام لیتے سنا تھا۔ حلیمہ۔ کیا یہ درست ہے؟“

”جی!“

”اور کیا آپ نے سرنیم بھی سنا تھا؟ حلیمہ کون؟ اگلا نام؟“

”بھائی نے صرف حلیمہ بولا تھا۔“

”حسین آپ ماشاء اللہ ایک ذہین لڑکی ہیں، اتنا تو جانتی ہوں گی کہ آفیشل capacity میں ایسپلائز کو عموماً ان کے سرنیم کے ساتھ پکارا جاتا ہے۔ مس یوسف، مسز کاردار۔ فرسٹ نیم ٹرم نہیں یوز کی جاتیں۔ کیا ایسا نہیں ہے؟“

”نہیں ایسا نہیں ہے کیونکہ باسز عموماً اپنی سیکرٹریز کے ساتھ فریک ہوتے ہیں اور ان کو فرسٹ نیم ٹرم کے ساتھ ہی بلاتے ہیں، یہی وجہ ہے کہ میرے سامنے اپنی سیکرٹری کا فون انڈینڈ کرنے کے بعد آپ نے ہمیں اس کا نام حلیمہ ہی بتایا تھا۔ نو سرنیم!“

”لیکن کیا آپ نے سعدی کو فون پہ میرا نام لیتے سنا؟ یا نوشیرواں کا؟“

”نہیں۔“ وہ صاف گوئی سے بولی۔

”اور وہ حلیمہ کوئی بھی حلیمہ ہو سکتی تھی۔ کسی کی بھی سیکرٹری رائٹ؟“

”آب جیکشن یور آئز۔“ زمر تیزی سے اٹھی۔ اس سے پہلے کہ زمر اعتراض کی وجہ بتاتی یا جج صاحب رولنگ دیتے، حسین نے جج صاحب کی طرف رخ پھیر کے کہا۔

”کیا آپ مسز زمر کو کچھ دیر کے لئے خاموش رہنے کا کہہ سکتے ہیں کیونکہ مجھے ان کے سوالوں پہ کوئی اعتراض نہیں ہے۔ میں ہر سوال کا جواب دوں گی۔“

”وہ آپ کی وکیل ہیں۔ اور....“

”وہ میری وکیل نہیں ہیں۔ میں اپنی وکیل خود ہوں۔ اب میں جواب دوں؟“ اس نے سوالیہ نظروں سے ہاشم کو دیکھا۔ زمر سے نظر بچائی۔ وہ برہمی سے واپس بیٹھی۔ سعدی ابھی تک پین ہاتھ میں لئے بیٹھا تھا۔

”جی، وہ کوئی بھی حلیمہ ہو سکتی تھی، میں نے صرف فرسٹ نیم سنا تھا۔“

”اور آپ پورے وثوق سے کہتی ہیں کہ آپ کے سامنے میں نے اعتراف جرم کیا تھا؟“

”جی۔“ اس نے ہاشم کی آنکھوں میں دیکھ کے کہا۔ اس نے افسوس سے سر جھٹکا۔ گویا ننھی لڑکی کو دیا آخری موقع بھی ضائع چلا

گیا ہو۔

”اور کیا سعدی کے واپس آنے سے قبل کیا کبھی آپ نے میرے سامنے ذکر بھی کیا کہ آپ میری سوکا لڈ اصلیت سے واقف ہیں۔“

”نہیں۔“ وہ قدرے آہستہ سے بولی تھی۔

”آپ کے بیان کے مطابق آپ بہت پہلے سے واقف ہو گئی تھیں، لیکن کیا آپ نے کبھی مجھے کھل کے کہا کہ میرے بھائی نے آپ

کے بھائی کو اغوا کر رکھا ہے؟“

”نہیں۔“

”کیا یہ درست نہیں ہے کہ آپ لوگ ایک دم سے وہ سب ہمارے خاندان کو مجرم ٹھہرانے لگے کیونکہ آپ مجھ سے بدلہ لینا

چاہتی تھیں؟“

وہ اس کے سامنے کھڑا بے رحمی سے جرح کر رہا تھا۔

”کس چیز کا بدلہ؟“ سعدی کی گرفت پین پتخت ہو گئی۔ جھکی آنکھوں میں خون اترنے لگا۔

”آپ کو اغوا کرنے کا بدلہ۔“ وہ ہلکا سا مسکرایا۔

”کس طرح اغوا کرنے کا بدلہ؟“ اس نے سپاٹ انداز میں دہرایا۔

”کیا یہ درست نہیں ہے کہ آپ چند ماہ تک مجھ سے واٹس ایپ پہ بات کرتی تھیں؟ (سعدی نے آنکھیں زور سے میچیں۔ زمر نے

اس کی اٹڑی ہوئی منگی پہ ہاتھ رکھا۔) اور میری توجہ چاہتی تھیں۔“

”میں آپ سے اپنے بھائی کے بارے میں پوچھتی تھی جیسے علینا اپنے کلاس فیلو سے بات کرتی ہے۔“

”کیا یہ درست نہیں ہے کہ آپ اپنی فیملی سے چھپ کے مجھ سے بات کرتی تھیں۔“

”میں آپ سے فیس بک پہ بھی سب کے سامنے بات کرتی تھی جیسے علینا اپنے کولیگز سے کرتی ہے۔“

”مگر کیا یہ درست نہیں ہے کہ یہ آپ کی فیملی میں غلط سمجھا جاتا ہے؟“

”میری فیملی میں یہ ایسا ہی سمجھا جاتا ہے جیسا علینا کی فیملی میں سمجھا جاتا ہے مگر جیسے علینا ضرورت کے تحت فیس بک پہ اپنے کولیگز

وغیرہ سے بات کر لیتی ہے، میں بھی کر لیتی ہوں۔“

”ایکسکوز می یہ علینا کون ہے؟“ ہاشم نے اکتا کے بات کاٹی۔

”حج صاحب کے ریڈر کی بیٹی۔“ اس نے معصومیت سے کہہ کر چند کاغذ حج صاحب کی طرف بڑھائے۔ جہاں ریڈر صاحب

چونکے وہیں ہاشم ٹھہرا اور زمر نے بے اختیار پیشانی چھوئی۔ (اف۔ اف)

”یہ یور آزر ریڈر صاحب کی بیٹی کے فیس بک کے کچھ اسکرین شٹس ہیں اور یہ میری ہاشم بھائی سے کی بات کے اسکرین شٹس۔“

علینا اپنی بیونرٹی میں ایک نہایت باعزت اور برائیٹ اسٹوڈنٹ ہیں اور جیسے وہ بولتی ہیں، میں بھی ویسے ہی بولتی تھی۔ اب ہمارے بڑے اس

بارے میں کیا سوچتے ہیں مجھے نہیں پتہ۔ آپ یور آزر کے ریڈر سے پوچھ لیں، کیا وہ اس طرح بات کرنے کو برا سمجھتے ہیں؟“ ہاشم نے بے اختیار نائی کی ناٹ ڈھیلی کی۔ جج صاحب نے کاغذات پہ ایک نظر ڈالی اور عینک کے پیچھے سے گھور کے حنین کو دیکھا۔

”آپ ریڈر کے بارے میں اس طرح کی بات نہیں کر سکتیں۔“ انہوں نے تنبیہ کی۔

”یور آزر قانون میں کہیں بھی کوئی بھی شق مجھے منع نہیں کرتی اس چیز سے، سو میں یہ لے آئی۔“ معصومیت سے شانے اچکائے۔

”میری بیٹی کا یہاں کیا ذکر؟“

”میں بھی تو کسی کی بیٹی ہوں۔ میرے ذکر کی اجازت بھی تو آپ لوگ دے رہے ہیں نا۔“ پھر ہاشم کو دیکھا۔ ”آپ کیا پوچھ رہے تھے؟ اس چیز کو کیا سمجھا جاتا ہے، ہم جیسی عام فیملیز میں؟“ ریڈر صاحب کی طرف اشارہ کیا جن کے چہرے پہ برہمی تھی۔

”میں آپ کی انٹرنیٹ ایڈکشن کے بارے میں پوچھ رہا تھا۔“ ہاشم نے تیزی سے پینتیر ابدلا۔ وہ ایک جج کے ریڈر کی طرف جانے والی گفتگو کا رخ موڑنے کے علاوہ کچھ نہیں کر سکتا تھا، پھر ابھی بہت سے تیر ترکش میں باقی تھے۔

”کیا یہ درست ہے حنین یوسف کہ آپ کمپیوٹرز وغیرہ میں بہت اچھی ہیں۔“

”بالکل!“ مسکرا کے سر کو خم دیا۔ جج صاحب اب کاغذ رکھ کے واپس ان کی طرف متوجہ ہو چکے تھے۔

”اور کیا یہ درست ہے کہ آپ ایک بہت اچھی ہیکر بھی ہیں؟“ وہ دوبارہ سے روانی پکڑ چکا تھا۔

”جی۔“

”حنین کیا آپ کے ارد گرد کے لوگ آپ کے پاس hacking سے متعلق فیورز لینے آتے ہیں؟“

”لوگ میرے پاس فیورز لینے کیوں آئیں گے؟“

”کیونکہ آپ بہترین ہیں اور وہ آپ پر زیادہ بھروسہ کر سکتے ہیں۔“

”جی۔ لوگ مجھ سے فیورز لیتے رہتے ہیں۔“ اس نے اعتراف کیا۔ وہ پرسکون تھی۔ زمر بار بار اعتراض کرنے اٹھے لگتی، پھر رک

جاتی۔ کمرہ عدالت میں تناؤ ہر پل بڑھتا جا رہا تھا۔

”کیا 2013 میں ایسا ہوا کہ کسی دوست کے والد نے آپ سے کوئی فیور مانگا؟“

”جی ہاں۔“ وہ اس کی آنکھوں میں دیکھتے ہوئے بول رہی تھی۔ ہاشم کی آنکھوں میں چمک ابھری۔

”اور کیا اس فیور کا تعلق ان کے خاندان کی کسی عورت کے کسی اسکینڈل سے تھا؟“

”جی ہاں۔“

”اور ان کی مدد کرنے کے لئے آپ کو غیر قانونی ہیکنگ کرنی پڑی؟“

”میرے جواب کے بعد آپ مجھے sue تو نہیں کریں گے نا؟“ اس نے معصومیت سے پوچھا۔ جیسے کوئی بچہ پوچھتا ہے۔ ہاشم نے

سینے پہ ہاتھ رکھ کے تسلی دی۔ ”میں آپ کو sue نہیں کروں گا، حکومت کا کچھ کہہ نہیں سکتا لیکن میری طرف سے بے فکر ہو کر جواب دیجئے۔“

”جی۔ مجھے ان دوست کے والد کے لیے غیر قانونی hacking کرنی پڑی تھی۔“

”اور کیا یہ درست ہے کہ بد میں آپ نے ان صاحب سے کوئی فیور مانگا تھا؟“

فارس نے بے چینی سے پہلو بدلا۔ زمر فکر مندی سے اسے دیکھ رہی تھی۔ سعدی کا سر جھکا تھا مگر وہ گردن اٹھائے جواب دے رہی

تھی۔

”جی، میں نے ان سے فیور لیا تھا۔“

”اور یقیناً وہ فیور خاص قسم کا ہوگا کیونکہ میری اطلاع کے مطابق وہ صاحب ایک انتہائی با اثر عہدے پر فائز تھے۔“

”ایسا ہی ہے۔“ حنہ نے اعتراف کیا۔

”کیا آپ کورٹ کو بتانا پسند کریں گی کہ وہ کون تھے اور ان کے کس کام کے بدلے میں آپ نے ان سے ایک خاص فیور لیا تھا؟“

”وہ فوت ہو چکے ہیں اور اس بات کا تعلق ان کے خاندان کی ایک عورت کی عزت سے ہے۔ مجھے اچھا نہیں لگے گا بتانا۔“

”یور آزر میں عدالت سے استدعا کرتا ہوں کہ وہ گواہ کو جواب دینے کا حکم دے کیونکہ ان سوالوں سے گواہ کا کردار عدالت کے

سامنے واضح کرنا بہت ضروری ہے، کیونکہ یہ وہ گواہ ہے جو کہہ رہا ہے کہ اعتراف جرم اس کے سامنے ہوا ہے۔“

”گواہ کو جواب دینا ہوگا۔“ جج صاحب نے اسے ہدایت کی۔

”اور اگر میرے جواب سے ایک عورت کی عزت خراب ہوتی ہے تو ہو جائے؟ وہ فوت ہو چکے ہیں تو کیا ہم ان کا پردہ نہ رکھیں؟“ وہ

جذباتی سے انداز میں بولی۔

”یہ سب آپ کا کردار جاننے کے لئے ہو رہا ہے جنین یوسف اس لئے اپنی فکر کیجئے اور جواب دیجئے۔“ وہ مسکرا کے بولا تھا۔ چہرے

پر فاتحانہ چمک تھی۔

”کیا آپ واقعی اس عورت کے افسیر کو یوں ایکسپوز کرنا چاہتے ہیں؟ اس مرے ہوئے آدمی کی ساکھ کو داغدار کرنا چاہتے ہیں ہاشم

بھائی؟“ وہ دکھ سے بولی تھی۔

”I don't give a damn!“ اس نے پیچ کی آواز نکال کے شانے جھٹکے تھے۔ ”لیکن آپ اگر چاہیں تو ان کے ناموں کی جگہ ان

کا عہدہ بتادیں تو بتائیے عدالت کو کہ وہ صاحب جن کا ایک کام کیا تھا آپ نے وہ کون تھے عہدے کے اعتبار سے۔“

جنین نے اس کی آنکھوں پر آنکھیں جمائے تین حرف بولے۔

”آئی پی پی۔“

سعدی نے جھٹکے سے سر اٹھایا۔ ادھر ہاشم نے بھنوں اکٹھی کر کے اسے دیکھا۔

”میرا خیال ہے آپ کہنا چاہ رہی ہیں اوسی پی۔“

”جی نہیں کاردار صاحب۔ میں کہنا چاہ رہی ہوں وہ ایک آئی پی پی تھے۔ اور نگزیب کاردار نام تھا ان کا اور 2013 کے دسمبر میں

وہ ایک ذاتی کام لے کر میرے پاس آئے تھے۔ جب نوٹسرواں کے اغوا کا پول کھولنے کے بدلے میں انہوں نے مجھے وہ لیپ ٹاپ اور

دوسرے gadgets گفٹ کیے تھے تب انہوں نے مجھے ایک اور کام بھی کہا تھا۔ وہ چاہتے تھے کہ میں مسز جواہرات کاردار کا موبائل بیک کر

کے ان کے اپنے کزن سے چلتے افسیر کا پتہ چلاؤں اور.....“

کرہء عدالت کا منظر ایک دم بدلا تھا۔ سارے رنگ بدلے۔ موسم کا امتزاج بدلا۔ جہاں جواہرات کی آنکھیں بے یقینی سے پھیلیں

وہاں ہاشم نے تیزی سے اس پٹ پٹ بولتی لڑکی کو چپ کر دیا۔ ”او کے تھینک یو ڈیٹس آل جنین۔“

”نہیں مجھے بتانے تو دیں میرے کردار کو واضح کرنا چاہ رہے تھے نا آپ۔ تو پھر مجھے کرنے دیں نا اپنا کردار واضح۔“

”ٹھیک ہے بہت ہو گیا۔ آپ جا سکتی ہیں۔“ وہ ہاتھ اٹھا کر درشتی سے اسے خاموش کروا کے اپنی کرسی کی طرف پلٹ گیا۔ اس کے

ماتھے پر پسینہ آ رہا تھا۔ کپٹی کی رگ پھڑک رہی تھی۔ ایک دم سے لوگ پر جوش انداز میں چہ گولیاں کرنے لگے تھے۔ پیچھے بیٹھے رپورٹرز دھڑ دھڑ

لکھے جا رہے تھے۔ جنین کٹہرے سے ہلی تک نہیں۔ اسی ہٹ دھرمی سے پکار کے بولی۔

”نہیں کاردار صاحب، میں آپ کی گواہ نہیں ہوں، آپ مجھے نہیں بھیج سکتے۔ مجھے re-examine کرنے کا حق اس وکیل کو ہے

جس نے مجھے بلایا تھا....“

”میں گواہ کو re-examine کرنا چاہوں گی۔ پورا آرزو۔“ زمر تیزی سے کھڑی ہوئی۔ حنین نے ہلکی سی مسکراہٹ کے ساتھ شانے

اچکائے۔ جیسے اجازت دی ہو۔

جو اہرات کا ہاتھ اپنی گردن پہ تھا اور وہ بالکل نیچے دیکھ رہی تھی۔ رنگت سفید پڑ رہی تھی۔ ہاشم کارنگ سرخ ہو رہا تھا اور وہ برہمی سے

احتجاج کر رہا تھا مگر جج صاحب نے اسے خاموش کرادیا۔ صورتحال ایک دم دلچسپ ہو گئی تھی۔

”حنین یوسف، کیا آپ وضاحت کریں گی کہ اورنگزیب کاردار نے آپ کو کیا کام کہا؟“

”یہ ہمارے دوست ہاشم کاردار کے والد اورنگزیب کاردار اور میری امی میلز کا ریکارڈ ہے اور یہ ٹیکسٹ میسجز کا۔“ وہ کاغذات نچ

صاحب کے سامنے رکھتے ہوئے بولی تھی۔ ”وہ چاہتے تھے کہ میں ان کی بیوی کا فون rat کر کے ان کو دے دوں، یعنی وہ اپنے فون پہ کیا کر

رہی ہیں اورنگزیب کاردار یہ دیکھ سکیں۔ ان کو شک تھا کہ ان کی وائف کا اپنے ایک کزن کے ساتھ جو انفیئر رہا ہے ماضی میں وہ شاید دوبارہ

شروع ہو چکا ہے۔ سوسمز کاردار کے فون تک میں نے ان کو ایکس دی پھر اورنگزیب انکل کے اصرار پہ ان طیب مطیع نامی صاحب کے فون

تک بھی ان کو ایکس دی۔ یہ طیب مطیع اور سمز کاردار کی امی میلز کا ریکارڈ ہے اور چونکہ ہاشم کاردار کو تو ایک ”damn“ جتنی پرواہ بھی نہیں

ہے اس لئے میں یہ بھی آپ کے سامنے رکھ رہی ہوں۔ میں نے غلط کام ضرور کیا تھا مگر ان کی مدد کر رہی تھی میں۔“ آخری چند کاغذات ان کی

طرف بڑھاتے ہوئے بولی۔ جو اہرات خاموشی سے انھی تھی ہینڈ بیگ اٹھایا اور کمرہ عدالت سے باہر نکل گئی۔ چند رپورٹرز اس کے پیچھے

بھاگے تھے۔ نوشیرواں سرخ چہرہ جھکا کے بیٹھا تھا اور ہاشم برہم بے بس سا سے بولتے دیکھ رہا تھا۔

”یہ سب جھوٹ اور بہتان ہے پورا آرزو۔“ وہ آخر میں چلایا۔ غنیض وفضب سے اس کی آواز کانپ رہی تھی۔ ”میں ان محترمہ پہ ہتک

عزت کا دعویٰ کر سکتا ہوں۔ بلکہ آج ہی میں آپ کو نوٹس بھیجوں گا۔“ انگلی اٹھا کے تنبیہ کی تو زمر فوراً بولی۔

”پورا آرزو ایس....“ مگر حنین کی آواز نے اس کا فقرہ اچک لیا۔

”Estoppel کے قانون کے تحت آپ چونکہ مجھے یقین دلا چکے ہیں کہ آپ میرے خلاف کوئی دعویٰ نہیں کریں گے تو اب اگر

آپ کوئی دعویٰ کریں تب بھی عدالت آپ کو estop کر سکتی ہے۔“ حنین اپنی وٹنیس پریپ کر کے آئی تھی۔ زمر گہری سانس لے کر خاموش

واپس جا بیٹھی۔ اب حنین جج صاحب کو مزید اس واقعے کی تفصیل بتا رہی تھی۔

دفعتاً کسی نے زمر کو پیچھے سے ٹھوکا دیا۔ تو وہ مڑی۔ پیچھے بیٹھے وکیل نے چٹ سی اس کی طرف بڑھائی۔ وہ سیدھی ہوئی اور کاغذ

کھولا۔

”میرا خیال ہے آپ کو وکالت چھوڑ کے کوئی اور کام شروع کر دینا چاہیے زمر بی بی۔ سلائی کڑھائی یا کوننگ کے بارے میں کیا

خیال ہے؟“ اس نے مڑ کے دیکھا۔ وہ مسکراہٹ دبائے بظاہر سنجیدگی سے اسے دیکھ رہا تھا۔ زمر نے چند الفاظ کاغذ پہ گھیٹے اور اسے مروڑ کے

واپس بھیجا۔ جب فارس نے اسے کھولا تو اس پہ لکھا تھا۔

”میرا خیال ہے آپ کو یہ دنیا ہی چھوڑ دینی چاہیے۔“

وہ چہرہ جھکا کے دل کھول کے ہنسا تھا۔ دو چار افراد نے مڑ کے اسے دیکھا بھی تھا۔

حنین اب اپنی بات ختم کر چکی تھی۔ اس سے پہلے کہ وہ نیچے اترتی، جج صاحب نے اسے روک کے پوچھا۔ ”آپ وکیل ہیں؟“ اس

نے سادگی سے ان کا چہرہ دیکھا۔ ”نہیں پورا آرزو!“

”لاء اسٹوڈنٹ ہیں؟“

”نہیں پورا آزا“

”پھر کیا ہیں؟“

”میں حسنین ہوں۔ اور میں ایک عام لڑکی ہوں۔“ وہ اداسی سے مسکرا کے نیچے اتری ایسے کہ اس کی گردن اٹھی ہوئی تھی اور سعدی اسے مسکرا کے دیکھ رہا تھا۔ کڑی ہوئی مٹھی میں پکڑا قلم وہ کب کا چھوڑ چکا تھا۔

باہر نکلنے ہوئے حنہ ہاشم کے قریب ٹھہری جس کا چہرہ اہانت سے ابھی تک تہمتایا ہوا تھا اور اس کی آنکھوں میں دیکھ کے بولی۔

”میں ناڈرامے بہت دیکھتی ہوں۔ ہاں اب میں اتنے ڈامے دیکھنے کو اچھا نہیں سمجھتی مگر جو دیکھ رکھے ہیں ان میں ایک دفعہ ایک قصہ سنا تھا۔ کہ ایک آدمی کے پاس ایک بدروح آئی اور اسے ڈرانے لگی۔ جب وہ نہیں ڈرا رو وہ بولی۔ جانتے نہیں ہو، میں تمہاری جان لے سکتی ہوں۔ وہ آدمی بولا سارا غم اسی جان کا ہی تو ہے، جس دن یہ نہ رہی، اس دن میں تم سے بڑی بدروح بن جاؤں گا۔ آپ جیسے بلیک میلرز کو یہ جان لینا چاہیے، ہاشم کا رداؤ کہ سارا غم اسی عزت کا ہی تو ہے، کیونکہ جس دن ہم لڑکیوں کی عزت چلی گئی، اس دن آپ سے بڑی بلا بن جائیں گی، ہم!“ اور آگے بڑھ گئی۔ وہ کچھ بول نہیں سکا۔ بس اسے جاتے دیکھتا رہا۔ اسے ٹھنڈے پسینے آ رہے تھے۔ سب اس کو دیکھ رہے تھے۔ وہ نظریں.... وہ چہ گویاں.... قیامت سی قیامت تھی۔

حنہ اپنے گروہ کی طرف آگئی۔ زمرا سے ریڈروالی بات پہ ڈانٹ رہی تھی۔ سیم اسے اور کہہ رہا تھا اور سعدی اسے گلے سے لگا کے اسے کہہ رہا تھا کہ وہ اسے کبھی بھی اس سب میں نہیں گھسینا چاہتا تھا۔ مگر اب حنہ کے ہر طرف سناٹا تھا۔ دل زور زور سے دھڑک رہا تھا اور وہ بہت ڈھیر سارا رونا چاہتی تھی۔

عام لڑکیوں کی طرح۔



عجب چیز ہے یہ گردشِ زمانہ بھی کبھی زمیں پہ، کبھی مثلِ آسماں گزری
قصرِ کاردار میں ایسا ہولناک سناٹا چھایا تھا گویا کوئی مر گیا ہو۔ جواہرات سپاٹ چہرے اور جھکی نظروں سے آگے چلتی جا رہی تھی اور وہ لاؤنج کے وسط میں کھڑا تھا۔ غیض و غضب سے سرخ پڑتا چہرہ لئے، وہ بے بسی اور نفرت سے اسے دیکھ رہا تھا۔
”اندازہ ہے آپ کو میں نے کورٹ روم سے پارکنگ ایریا تک کا سفر کیسے کیا ہے می!“ ہاشم کی چنگھاڑتی غراتی آواز پہ بھی وہ نہیں رکی دھیرے دھیرے آگے بڑھتی گئی۔

”مجھے رسوا کر دیا آپ نے پورے زمانے میں۔ وہ ہمارے قرابت دار نہیں تھے ہمارے طبقے سے تعلق رکھنے والے لوگ نہیں تھے جو ایسی باتوں کو مسکرا کے ہضم کر جاتے۔ می وہ ”عام“ لوگ تھے۔ وہ وکیل تھے، جج تھے۔ ان کی نظریں... ان کی باتیں۔“ وہ سردنوں ہاتھوں میں لئے پاگل ہو رہا تھا۔ جواہرات چپ چاپ آگے بڑھتی گئی۔ رخ اپنے کمرہ کی جانب تھا۔

”میرا ان دو ٹکے کے نیچے لوگوں کے ساتھ روز کا ملنا تھا می۔ مجھے ان کا ہر دن سامنا کرنا ہوتا ہے۔ وہ میری ورک پلیس تھی۔ میں بار ایکشنز کے بارے میں سوچ رہا تھا اور آپ نے مجھے اس قابل نہیں چھوڑا کہ میں ان کو منہ دکھا سکوں۔ آپ نے مجھے رسوا کر دیا۔“

جواہرات نے آہستگی سے اپنے کمرے کا دروازہ کھولا اور اندر چلی گئی۔ وہ پیچھے بولتا جا رہا تھا۔

”اور میں جانتا ہوں طیب مطہر کے بارے میں۔ اسی لئے ڈیڈ نے مجھ سے کہہ کر اسے جیل کروائی تھی کیونکہ.....“ شدتِ جذبات سے وہ بول بھی نہیں پار رہا تھا۔ جواہرات نے دروازہ بند کر دیا، اور وہیں نیچے فرش پہ بیٹھتی گئی۔ وہ گم صدمی لگتی تھی۔

”میرے مرے ہوئے باپ کو آپ روز رسوا کرتی ہیں۔ کبھی ہارون عبید کے ساتھ، کبھی کسی تھرڈ کلاس کزن کے ساتھ۔ کیا ہیں آپ

مئی! کیا ہیں آپ؟“ وہ باہر کھڑا اسی طرح چلا رہا تھا۔

سیڑھیوں کے دہانے پہ کھڑی سونیا اسے ایک نمک دیکھ رہی تھی۔ اس کا وجہ بہادر سا باپ ایسے کیوں اپنے حواس کھور ہا تھا۔ وہ چیپ چاپ دیکھے گی۔

اندر بیٹھی جواہرات کا فون مسلسل تھر تھرا رہا تھا۔ اس نے اسی بے جان سے انداز میں نکال کے دیکھا تو ہارون کا نمبر اسکرین پہ بجا کا رہا تھا۔ اس نے فون کان سے لگایا۔

”بولو!“ گھٹی گھٹی شکست خوردہ سی آواز نکلی۔

”میں افسوس کرنا چاہتا تھا۔ سنا ہے آج چھوٹے چھوٹے بچے تمہیں رسوا کر گئے جواہرات۔ مجھے واقعتاً افسوس ہے۔ کیا میں تمہارے لئے کچھ کر سکتا ہوں؟“ ان کی آواز میں آج سی تھی۔ مسکراہٹ فاتحانہ سا ناز۔

ہاں۔ تم بولتے جاؤ۔ میں سنتی جاؤں گی۔ جو غلاظت جو باتیں کہنی ہیں کہہ دو۔“ اس نے فون کان سے زور سے دبایا تاکہ صرف ہارون کی آواز سماعت سے نکلے اور باہر چھتے بیٹے کی باتیں اس شور میں دب جائیں۔ تاکہ تکلیف کم ہو۔

”میری بیوی کے ساتھ بھی یہی کیا تھا نام نے۔ اس کو کہیں کا نہیں چھوڑا تھا۔ مجھے کہیں کا نہیں چھوڑا تھا۔“


وہ آنکھیں بند کیے سنتی گئی۔ گرم گرم آنسو آنکھ سے نکل کے چہرے پہ گرتے رہے۔

”اب بھی وقت ہے جواہرات۔ مجھے میری بیوی کے اکاؤنٹ تک ایکسس دے دو۔ اس کی رقم اس کے زیورات مجھے دے دو۔

میں تمہیں اس سارے اسکینڈل سے نکال لوں گا۔“

”تمہیں لگتا ہے میں ڈھے گئی ہوں؟ ہارنگی ہوں؟ اونہوں۔ ابھی جواہرات کا ردار ”باقی“ ہے۔ اس سے بڑے طوفان سے نری ہوں۔ ابھی نہیں ہاروں گی مگر تم بولتے رہو۔ میں سن رہی ہوں۔“ وہ سپاٹ سے انداز میں بولی تھی۔ دوسری طرف سے انہوں نے کال کاٹ دی تھی۔ باہر سے بولتے چلاتے ہاشم کی آواز پھر سے آنے لگی تھی۔ جواہرات نے کرب سے آنکھیں میچ لیں۔

پچھلے سارے طوفان میں اس کا یہ بیٹا اس کے ساتھ کھڑا ہوتا تھا۔ اور آج.....؟؟؟



کچھ تو ہورات کی سرحد میں اترنے کی سزا..... گرم سورج کو سمندر میں ڈبو یا جائے!

مارکیٹ میں معمول کا رش تھا۔ مصروف سے لوگ آگے پیچھے گزر رہے تھے۔ فاسٹ فوڈ کی دکانوں سے اشتہا انگیز خوشبوئیں اٹھ رہی تھیں۔ ایسے میں پارکنگ میں ایک کار کھڑی تھی اور وہ دونوں اگلی نشستوں پہ بیٹھے نظر آرہے تھے۔

”امیر کیانی ہر ہفتے کی شام اس میڈیکل اسٹور سے دوا خریدنے آتا ہے۔ اس کی ماں کو کوئی chronic بیماری ہے۔ آج ہفتہ نہ اور آج وہ آئے گا، مگر مسئلہ یہ ہے سعدی کہ وہ کل صبح کی فلائٹ سے عمرے کے لئے جا رہا ہے اور حج سے پہلے نہیں آئے گا۔ ان لوگوں کے پاس

عمرہ ویزہ کوچ تک بڑھانے کے بہت طریقے ہوتے ہیں۔“ احمر سامنے دکانوں پہ نظر جمائے کہہ رہا تھا۔ سعدی نے اثبات میں سر ہلایا۔

”یعنی ہمارے پاس صرف پندرہ منٹ ہیں اس سے بات کرنے کے لئے۔“

”ہمارے نہیں تمہارے پاس۔ کیونکہ مجھ سے سخت نفرت ہے ان PMDC والوں کو۔“ احمر نے جھرجھری لے کر سر جھٹکا۔

”کیوں؟ تمہارے پاس کوئی ایم بی بی ایس کی جعلی ڈگری بھی ہے؟“ احمر نے جواباً صرف گھورا۔ تردید نہیں کی۔

”اوکے۔ تو پھر اس سے بات مجھے ہی کرنی ہوگی۔“ سعدی نے گہری سانس لی۔

”نہ صرف بات کرنی ہے بلکہ اسے راضی کرنا ہے، پیسے بہت لے گا مگر یہ پی ایم ڈی سی کا واحد کلرک ہے جو خفیہ طریقے سے ہمیں

پاکستان کے تمام ڈاکٹرز کا ڈیٹا فراہم کر سکتا ہے اور ہم Facial recognition سافٹ ویئر کے ذریعے ڈاکٹر مایا کو ان لاکھوں ڈاکٹرز میں ڈھونڈ لیں گے۔ لیکن اس شخص کے علاوہ کوئی کلرک ایسا نہیں جو کارڈ راز کو نہ بتائے۔ ان کے بہت جاننے والے ہیں پی ایم ڈی سی میں۔ وہ محتاط ہونگے تو سارا کام خراب ہو جائے گا۔“

”اگر آپ کی نصیحتیں بند ہو گئی ہوں تو میں جاؤں اور عمرے پہ جانے والے شخص کو رشوت کی پیشکش کروں تاکہ وہ میرا راجح ثابت کرنے میں میری مدد کر سکے۔“

”ایک تو تم لوگوں کی اخلاقیات سے میں بہت تنگ ہوں۔“ احمر نے برا سامنہ بنایا۔ ”اس ملک میں کوئی کام بغیر رشوت کے نہیں ہوتا بھائی۔“

”میں اس سے اتفاق نہیں کرتا۔ اس لئے پہلے میں اسے باتوں سے منانے کی کوشش کروں گا خدا کرے مجھے رشوت نہ دینی پڑے۔“ اس نے کان میں آلم لگاتے ہوئے دروازہ کھولا اور پھر سر پہ پی کیپ جماتے ہوئے باہر نکل گیا۔ اندر بیٹھے احمر نے اپنے کان میں آلے کو جمایا اور بولا۔

”شاپ کے قریب کھڑے ہو جاؤ۔ وہ جیسے ہی آئے گا میں تمہیں خبردار کر دوں گا۔“

”آہستہ بولو۔ میرے کان درد کرنے لگے ہیں۔“ وہ کراہا تھا۔ احمر ہتھیلی پہ لگامائیک منہ کے بالکل قریب لے کر گیا اور مزید زور سے بولا۔ ”تم سے ایک بات کرنی ہے۔“ وہ جو جیبوں میں ہاتھ ڈالے سڑک کنارے چلتا جا رہا تھا، انگلی سے کان میں لگے آلے کو ذرا ڈھیلا کیا اور ناسمجھی سے پوچھا۔ ”کیا بات؟“

”تمہاری امی نے غازی سے کہا ہے کہ تمہیں سمجھائے اب شادی کر لو مگر اس کا خیال ہے، بندے کو ایک نہیں تین شادیاں کرنی چاہیے اس لئے تمہیں سمجھانے کی ذمہ داری اس نے مجھے دی ہے۔“

سعدی ہلکے سے ہنس دیا۔ سر جھکائے وہ قدم آگے کو بڑھا رہا تھا۔

”مثلاً؟ کیا چاہتی ہیں امی؟“

”یہی کہ سارے پرانے تجربات بھلا کر شادی کر لو اور ان کو خوش کر دو۔“

”جب تک میں نوشیرواں کو سزا نہیں دلوادیتا تب تک نہیں کرنی مجھے شادی۔“ اب کہ وہ سنجیدگی سے بولا تھا۔ اس دکان کے قریب ایک اسٹال پہ رکھے میگزین دیکھنے وہ اب رکھا تھا۔

”یار کیا مل جائے گا تمہیں اس بے چارے کو سزا دلو ا کے؟ اس کی شکل نہیں دیکھی تم نے؟ مجھے تو لگتا ہے وہ بہت افسردہ اور نادام ہے۔“

”ندامت کافی نہیں ہوتی۔ اگر اتنا ہی نادام ہے تو اعتراف جرم کیوں نہیں کر لیتا؟“

”انتقام کا چکر کبھی ختم نہیں ہوتا سعدی یوسف خان۔“

”اسی لئے میں انصاف لینے گیا ہوں انتقام نہیں۔“ وہ تلخی سے میگزین کے صفحے پلٹاتے، سر جھکائے بولا تھا۔

”خیر تمہاری والدہ جاننا چاہتی ہیں کہ اگر وہ تمہارے لئے کوئی لڑکی پسند کریں تو تم قبول کر لو گے؟ نہیں اگر قید میں کوئی ایک آدھ پسند آگئی ہے تو بتا دو ہم نے یہ آپشن اوپن رکھا ہوا ہے۔“

”آپ مجھے یہ بتائیں کہ اگر ساری ڈیلنگ اس آدمی سے میں نے ہی کرنی تھی تو پیسے کس چیز کے لئے تھے آپ نے؟“ وہ میگزین میں چہرہ دیے بول رہا تھا۔

”بات مت بدلو۔ خیر... اس تک لے کر تو میں ہی آیا ہوں نا۔ اچھا وہ ابھی آنے والا ہے۔ اس کا فون اسی ایریا میں پہنچ گیا ہے۔“
احمر کار میں بیٹھا ٹیبلٹ پہ جی پی ایس چیک کر رہا تھا۔ سعدی اب نگاہیں ادھر ادھر دوڑاتا اطراف کا جائزہ لے رہا تھا۔ میگزین ہاتھ میں تھام کر
کیپ نے چہرہ ڈھانپ رکھا تھا۔

اور یہ تبھی تھا کہ اس نے وہ آواز سنی۔ سیٹوں کی۔ قہقہوں کی۔ اس نے چونک کے گردن پھیری۔ پلازے کے کونے والی وہاں
عین سامنے ایک لڑکا بیساکھی کا سہارا لئے کھڑا تھا۔ اس کے ہونٹ میڑھے سے تھے اور وہ نفی میں سر ہلاتا، کچھ کہہ رہا تھا، مگر اس کے کراہنے
کیے کھڑے تین لڑکے اس کو بولنے کا موقع نہیں دے رہے تھے۔ وہ تمسخرانہ انداز میں ہنستے ہوئے کچھ کہہ رہے تھے البتہ ایک لڑکا اب
بولنے لگا تھا۔ معذور لڑکے نے جواباً کچھ کہا تو اس نے کھینچ کے اس کے منہ پہ تھپڑ دے مارا۔

”ادھر مت دیکھو۔ اپنے کام پہ فوکس کرو۔“ کان میں احمر کی محتاط آواز آئی تو وہ سر جھٹک کے آف کو رس کہتا دوسری جانب
البتہ چہرے پہ اضطراب سا پھیل گیا تھا۔ کنکھیوں سے وہ دیکھ سکتا تھا کہ معذور لڑکا اب پیچھے ہٹنا چاہ رہا تھا مگر وہ اس کی طرف تینوں اطراف
بڑھ رہے تھے۔ معذور لڑکے نے سامنے والے کے سینے پہ ہاتھ رکھ کے اسے پرے ہٹانا چاہا مگر جواباً دوسرے نے اس کی بیساکھی کو پکڑا
دھکیلا۔ وہ رپٹ کے گرا۔

”سعدی... وہ آنے والا ہے۔ فوکس کرو۔ یہ آدمی آج ہمارے ہاتھ سے جانا نہیں چاہیے۔“
”مجھے پتہ ہے۔“

”بار بار ان کی طرف مت دیکھو۔ وہ تمہارا مسئلہ نہیں ہے۔ تمہارا کیس اور اس کی گواہیاں زیادہ اہم ہیں۔“ احمر اسے یاد دہرائے
وہ سر ہلا کے خاموشی سے کھڑا رہا۔ کبھی کوئی کتاب اٹھا لیتا، کبھی کوئی رسالہ۔ کنکھیوں سے جھلمکتا منظر شدت پکڑ رہا تھا۔ لوگ نظر انداز
رہے تھے اور وہ تینوں اب اسے زمین پہ گرا کے مار رہے تھے۔

”وہ آ گیا ہے۔ وہ دیکھو۔ براؤن شرٹ میں عینک والا۔“

”ہوں!“ سعدی سامنے دیکھنے لگا مگر اس کا دماغ فوکس نہیں کر پا رہا تھا۔ لڑکے اسی طرح معذور لڑکے کو مار رہے تھے اور گایاں
رہے تھے۔ ایسے میں اسے آنکھ کے کنارے پہ نظر آیا ایک لڑکے نے اپنے بوٹ سے اس کے ٹیڑھے منہ پہ ٹھوک ماری تھی۔
بس بہت ہو گیا۔ وہ تیور کے گھوما اور جارحانہ انداز میں ان کی طرف بڑھا۔

”سعدی... نو... واپس مڑو... سعدی یوسف!“ احمر اس کے کان میں گر جاتا تھا۔

”یونواٹ...“ اس نے کان میں لگا آلہ دو انگلیوں سے پکڑ کر باہر نکالا اور ہاتھ منہ کے قریب لے جا کر بولا۔ ”تم میری ماں نہیں

ہو۔“ اور اسے جیب میں ڈالتا تیزی سے ان کی طرف لپکا۔ (احمر نے بے اختیار اسٹیئرنگ پہ ہاتھ مارا۔)

”کمزور سے کیوں لڑ رہے ہو؟ ادھر آؤ مجھ سے مقابلہ کرو۔“ پی کیپ کا رخ پیچھے کو موڑتا کہ چہرہ سامنے واضح نظر آئے اور اس
اوپر چڑھاتا وہ ان کی طرف آیا۔ وہ چونکے تھے۔ ایک نے منہ بھر کے اسے گالیاں دیں۔ دوسرا اس کی طرف بڑھا، مگر اب اسے کچھ نظر نہیں
تھا۔

وہ اور خاور قید خانے کے کمرے میں تھے وہ کمرہ جس کی دیوار پہ ان گنت لکیریں لگی تھیں۔ اور خاور اس کو بتا رہا تھا کہ اتنے لمبے
مارنا ہے۔ صرف بے ہوش کیسے کرنا ہے۔ اپنا ج کیسے کرنا ہے۔ قتل کیسے کرنا ہے۔ اس کے سامنے صرف خاور تھا۔ اور وہ اپنا ہاتھ اور پاؤں سماتا
کر اس کو مار رہا تھا۔ ارد گرد خاموشی تھی۔ صرف وہ دونوں تھے اور ان کے ہاتھوں کی مہارت تھی۔ سر جھکا کے ایک طرف سے نکل جانا اور
کے دے مارنے کا انداز تھا۔ ارد گرد اور کچھ نہیں تھا۔

سرخ دھند چھٹی تو سامنے وہ تینوں اب قدرے زخمی حالت میں پیچھے کو ہٹ رہے تھے۔ بس چند لمحے لگے تھے ان کو بھگانے میں۔ چند راگبیر جو تماشہ دیکھنے کے تھے اب وہ بھی مزگئے تھے۔ اپنا ج لڑکا زمین پر گرا ہوا تھا اور اس کے جسم سے جا بجا خون نکل رہا تھا۔ منہ کی چوٹیں سب سے زیادہ تکلیف دہ تھیں۔ وہ جھکا اور اسے ایک ہاتھ کے سہارے سے اٹھانے لگا۔

لڑکا نیم بے ہوش، مندی آنکھوں سے اسے ایک ٹک دیکھتا سہارا لے کر اٹھنے لگا۔

”مجھے اس کو ہسپتال لے کر جانا ہے۔“ وہ دوسرے ہاتھ سے کان میں آگے دوبارہ لگا چکا تھا۔

”ٹیکسی کر کے جاؤ کیونکہ میں تمہاری ماں نہیں ہوں۔“ وہ جلا بھنا سا بولا تھا۔ سعدی نے چونک کے دوڑ کر کھے میگزین اینڈ کو دیکھا۔

”وہ چلا گیا؟“

”نہیں۔ اس نے یہاں اعتراف میں بیٹھنا تھا اس لئے دیکھو شاید ابھی تک ہو۔“ وہ سخت سخت پاتا تھا۔ ”یا تو مجھے کام نہ کہا کرو اور اگر کہا

کر دو تو میرے طریقے سے عمل بھی کیا کرو۔“

”احمر!“ وہ لڑکے کو سہارا دے کر چلا رہا تھا۔ ”میں نے یہ جنگ یہ صرف ایک کیس جیتنے کے لئے یا ایک امیر لڑکے کو سلاخوں کے پیچھے دیکھنے کی خواہش کے لئے نہیں شروع کی تھی۔ میں نے یہ لڑائی اس لئے مول لی تھی تاکہ کوئی مغرور اور بددماغ لڑکا کسی عام کمزور لڑکے کو یوں نہ مار سکے۔ کوئی اپنے گھمنڈ میں کسی کو bully نہ کر سکے۔ اور جب بھی کوئی یہ کرے تو اس کا ہاتھ روکا جائے اور اگر رکنے سے نہ رکے تو اس کا ہاتھ توڑا جائے۔ تاکہ خاص لوگ عام لوگوں کو اپنے پیروں تلے نہ روند دیں۔ اگر میں یہ ہونے دوں تو میں کیسا انسان ہوا؟“ وہ ٹیکسی اسٹینڈ کی طرف جاتے ہوئے کہہ رہا تھا۔

”بیڑہ فرق تمہاری اخلاقیات کا۔ میں بتا رہا ہوں آج سے میں نوشیرواں کے ساتھ ہوں۔ کم از کم وہ میری بات تو مان لیتا۔“ وہ کار اشارت کرتے ہوئے بولا تھا۔ کم از کم اس وقت وہ اسے اس زخمی کے ساتھ ہسپتال نہیں لے جا رہا تھا۔ خود جائے اب ٹیکسی میں۔ ماں نہیں ہوں میں اس کی۔ ہونہ۔

اس شام ہاشم کا ردار ابھی تک اپنے آفس میں موجود تھا۔ کھڑکیوں کے آگے اندھیرا پھیل چکا تھا اور آفس کی عمارت ملازموں سے تقریباً خالی ہو چکی تھی مگر وہ قطعاً تکان زدہ نہیں دکھائی دیتا تھا۔ سیٹ پہ ٹیک لگائے وہ پورے یقین اور عزم سے سامنے بیٹھے رئیس سے کہہ رہا تھا۔ ”پچھتے دن ہیں ہمارے پاس۔ پچھتے دن میں تمہیں فول پروف اور ٹھوس منصوبہ بنانا ہے۔“

”میں کر لوں گا“ سر... آپ بے فکر رہیں۔“ وہ جو ساتھ ساتھ لیپ ٹاپ پہ کھٹ کھٹ ٹائپ بھی کیے جا رہا تھا، تسلی آمیز انداز میں

بولا۔

”مجھے خاور کی کمی محسوس نہ ہونے دینا۔“ ہاشم نے تنبیہ کی تھی اس نے صرف سر کو خم دیا۔ تب ہی دروازہ افراتفری کے عالم میں کھلا

اور ہڑبڑائی ہوئی سی حلیمہ اندر داخل ہوئی۔ ”سر...“

”تم ابھی تک یہیں ہو؟ اب چلے جانا چاہیے تمہیں۔“ وہ نرمی سے بولا تھا مگر حلیمہ چہرے پہ دوڑتی ہوائیوں کے ساتھ سامنے آئی۔

”سر یونو... ہم سیکرٹریز ایک دوسرے سے ان سچ ہوتی ہیں اور بہت سی باتیں شیر کرتی ہیں۔“ وہ پھولے تنفس کے ساتھ بول رہی

تھی۔

”آگے بولو۔“ وہ تمہید سے بے زار ہوا۔

”سر... نوشیرواں صاحب کی سیکرٹری کی کال آئی ہے مجھے۔ ابھی ابھی۔ انہوں نے... نوشیرواں نے... ایک ہوٹل میں میڈیا کے

نمائندوں کو بلایا ہے اور وہ ایک ہنگامی پریس کانفرنس کرنے جا رہے ہیں۔“ ہاشم بجلی کی سی تیزی سے کھڑا ہوا۔ اس کا رنگ فق ہوا تھا۔

”کیسی پریس کانفرنس؟“ فون اور والٹ اٹھاتے ہوئے وہ چیخا تھا۔

”کچھ نہیں معلوم، سر، وہ بس کوئی اہم انکشاف کرنے جا رہے ہیں۔“ اگلے الفاظ ہاشم نے نہیں سنے۔ اسے بس یہ نظر آ رہا تھا کہ وہ دوڑ رہا ہے۔ رئیس اس کے پیچھے بھاگ رہا تھا۔ راہداریاں... آفس کیمین... لفٹ... وہ پسینہ پسینہ ہوتے جسم کے ساتھ عبور کرتا، بھاگتا چلا جا رہا ہے۔ یوں لگ رہا تھا ساری عمارت اس کے سر پہ گرنے والی ہو... ہر شے ملیا میٹ ہو کر زمین بوس ہونے والی ہو... ساری دنیا جل کر راکھ ہونے والی تھی....

سر، لوگ... درخت بھاگ رہے تھے... اور اس کی زندگی پیچھے کو دوڑ رہی تھی۔ برسوں کی محنت... ساکھ... عزت... سب کچھ نو شیرواں کے اعتراف جرم سے مٹی میں ملنے والی تھی۔ وہ اپنے بھائی کو کھونے جا رہا تھا۔ وہ تیز ڈرائیو کر رہا تھا۔ رئیس اسے رفتار ہلکی کرنے کو کہہ رہا تھا، مگر وہ نہیں سن رہا تھا۔ اسے پسینے آ رہے تھے۔

اس کا بھائی اپنی زندگی ختم کرنے جا رہا تھا... نظروں کے سامنے اس کے بچپن کے مناظر گھوم رہے تھے... وہ سیڑھیاں چڑھتے ہوئے بار بار لڑھک کے گرجاتا، تو وہ جھک کے اسے اٹھاتا... اسے سنبھالتا... اس کی انگلی پکڑ کے اسے وہ دشوار زینے پار کرواتا... یہ انگلی کیسے چھوٹ گئی؟ کیسے فیصلہ کر لیا اس نے اس بے وقوفی کا؟ اوہ نہیں شیرو۔ پلیز نہیں....“

ہال میں رش تھا۔ بے پناہ رش۔ اسے پوڈیم پہ ڈانس کے پیچھے شیر وکھڑا نظر آیا تھا۔ وہ تھری پیس سوٹ اور ٹائی میں تیار کھڑا تھا۔ بال بھی جیل سے جمار کھے تھے اور ایک ہاتھ ڈانس پہ رکھے وہ مائیک پہ چہرہ ڈرا جھکائے بول رہا تھا۔ سامنے بیٹھا مجمع دھڑا دھڑا تصاویر کھینچ رہا تھا، ویڈیوز بنا رہا تھا۔ ہاشم سفید چہرے کے ساتھ آگے بڑھنے لگا مگر رئیس نے اسے بازو سے تھام کے روکا۔

”سر، ایسے مت کریں۔ تماشا بن جائے گا پوری دنیا کے سامنے۔“

”اسے روکو۔ بند کرو یہ سب۔ بجلی کا ٹو، سکنلز جام کرؤ، کچھ کرو۔“ وہ سرخ آنکھوں کے ساتھ گرجا تھا۔

”سر میں کچھ کرتا ہوں، مگر آپ پرسکون رہیں۔“ رئیس اسے روک کر خود دوسری طرف بھاگا تھا۔ ہاشم گہرے گہرے سانس لیتا، بے یقینی اور خوف سے پوڈیم پہ کھڑے شیر وکھڑے دیکھے گیا۔ وہ آج بہت اونچا دکھائی دے رہا تھا، شاید اسٹیج کی اونچائی کافی زیادہ تھی۔ اس نے زینے کیسے چڑھے، وہ کیوں نہیں لڑکھڑایا؟ وہ بس اسے دیکھے گیا۔

”میں جانتا ہوں کہ آپ لوگ مجھ سے پہلا سوال یہی پوچھنا چاہتے ہیں کہ میں نے سعدی یوسف پہ حملہ کیا تھا یا نہیں۔ اس لئے بتاتا چلوں کہ کیس عدالت میں ہے، اور اس پہ بات کرنا منع ہے، لیکن میں صرف وہی کہوں گا جو میں کہہ سکتا ہوں۔“ بولتے ہوئے اس کی نظریں نیچے مجمع کے درمیان کھڑے ہاشم پہ جاٹھریں۔ دونوں کی نگاہیں ملیں۔ ہاشم نے دیکتے، گیلے چہرے کے ساتھ نفی میں سر ہلایا۔ گویا منت کی۔ (مت کرو شیرو۔ خدارامت کرو میرے بھائی)

”اور میں آپ کو اس کیس کے بارے میں وہی کچھ کہہ سکتا ہوں جو میں نے پہلے دن عدالت میں کہا تھا۔ میں بے گناہ ہوں، اور میں نے سعدی یوسف پہ حملہ نہیں کیا تھا۔ عدالت کیا فیصلہ کرے گی، یہ میں نہیں جانتا۔ لیکن میں نے یہاں آپ کو اس بات کے لئے نہیں بلایا۔“ ہاشم کاردار بالکل ٹھہر گیا۔ آنکھوں میں بے یقینی اور حیرت لئے وہ ایک ٹک اسے دیکھے گیا۔ رپورٹرز دھڑا دھڑا لکھے جا رہے تھے۔ کلک کلک تصاویر اتاری جا رہی تھیں۔

”میں آج... اعلانیہ طور پہ اپنی کمپنی کے بارے میں کچھ بتانا چاہتا ہوں۔ یہ کمپنی ہم نے اچھی نیت سے شروع کی تھی اور اس کو چائنہ میں رجسٹرڈ کروایا تھا، ہمارا مقصد یہ تھا کہ ہم turbines بنا کر حکومت کو بیچیں تاکہ وہ ان کو تھر کول پاور پراجیکٹ میں کونسلے سے گیس بنانے کے عمل میں استعمال کر سکے۔ میری کمپنی آج اس آسامی کے لئے حکومت کی نظر میں ایک مضبوط امیدوار ہے اور ہو سکتا ہے کہ ہم یہ ٹینڈر لے بھی

جائیں مگر.....“

ہاشم بالکل سن سا کھڑا تھا۔ یکدم بجلی بند ہو گئی۔ ہال میں گھپ اندھیرا چھا گیا۔ شور سا بلند ہوا۔ ہاہو کی آوازیں آئیں۔ مگر ایونٹ آرگنائزر جلدی جلدی سب کو خاموش کرانے لگا۔ کیمروں کے فلپش آن کر لئے گئے۔ اندھیرے میں پھر سے سفید روشنی ہو گئی۔ صرف مائیک کا مسئلہ تھا، مگر پوڈیم پہ کھڑے نوشیرواں کو پرواہ نہ تھی۔ وہ سر اٹھا کے بولے جا رہا تھا۔ مزید بلند آواز میں۔


”مگر میں اس بات کا اعتراف کرتا ہوں کہ میری کمپنی جو ٹربائٹ بنا رہی ہے اور جس میں میرے خاندان نے کروڑوں روپیہ لگا دیا ہے، وہ ٹربائٹ ناقص ہے۔ مجھے یہ اعتراف کرنے دیں کہ اس لوڈ شیڈنگ سے لڑنے کے لئے....“ انگلی اٹھا کر اندھیر ہال کی طرف اشارہ کیا۔ ”اس اندھیرے کا مقابلہ کرنے کے لئے تھر کے جس کوئلے کو زمین کے اندر ہی گیس بنایا جاتا تھا، اس عمل کے لیے اگر کسی کمپنی کی ٹربائٹس کارگر ہیں تو وہ shell ہے۔ شیل کے علاوہ اس خطے کی تمام کمپنیوں کی ٹربائٹس کارہ ہیں، اور وہ UCG یعنی زیر زمین کوئلے کو گیس بنانے کے عمل (یعنی کوئلے کو کھود کر نکالے بغیر اندر ہی گیس میں تبدیل کر دینے) کے لئے مکمل طور پہ ناکارہ ہیں۔ یہ پراجیکٹ اگر کسی کمپنی کو ملنا چاہیے تو وہ شیل ہے۔ شیل کے علاوہ حکومت اگر کسی اور کمپنی کو یہ کام سونپتی ہے تو وہ اپنی عوام کے ساتھ دھوکہ کرے گی، اور Tax payer's money کو غلط جگہ استعمال کرے گی۔“ پسینے پسینے کھڑا نوشیرواں موبائلز اور فلپش لائٹس کی روشنی میں سارے ہال سے یکتا اور روشن نظر آ رہا تھا۔ آگے پیچھے ہر جگہ اندھیرا تھا۔ بس اس کا چہرہ روشن تھا۔ چمکتا ہوا۔ ساری مداخلت اور بدانتظامی کے باوجود اب سب خاموشی سے اسے سن رہے تھے۔

”میں اس کمپنی کے سی ای او کی حیثیت سے آج ریزائن کر رہا ہوں۔ کیونکہ میں اتنے بڑے پراجیکٹ کا اہل نہیں ہوں۔ میرے خلاف چلنے والے ٹرائل سے میں نے یہ سیکھا ہے کہ میں ابھی تک کچھ نہیں سیکھ پایا۔ اس لئے میں باعزت طور پہ اپنی کمپنی سے الگ ہو کر ایک ملٹی نیشنل میں جاؤں گے۔“ اہلائی کر رہا ہوں۔ جیسے میرے باپ اور بھائی نے محنت کر کے اپنا راستہ بنایا اس طرح میں بھی مشکل راستہ چن رہا ہوں۔ اگر میں لوڈ شیڈنگ کو ختم نہیں کر سکتا، تو کم از کم میں ان طریقوں کی حمایت بھی نہیں کروں گا۔ جو اس مسئلے کو بڑھاتے ہیں، گھٹاتے نہیں۔ اس لئے نہ صرف میں اپنی کمپنی سے مستعفی ہو رہا ہوں بلکہ اپنی پیرنٹ کمپنی جو کہ ایک IPP ہے سے بھی ریزائن کر رہا ہوں۔ اور آخر میں ایک بات۔“ بلند آواز میں کہتے ہوئے اس نے کاغذات کا ایک پلندہ ان کو دکھایا۔ ”میں اس paper کو پبلش کر رہا ہوں، اور اس کی ایک کاپی آپ سب کو دس منٹ پہلے ای میل کر دی گئی ہے۔ اس میں نے آئی پی پی کے حکومت سے معاہدوں پہ روشنی ڈالی ہے، کیونکہ میں مزید اب اس نظام کا حصہ نہیں بننا چاہتا جس میں ہم آئی پی پی زپورے پیسے لے کر آدھی بجلی بناتے رہیں۔ میں اس کو بدل نہیں سکتا، مگر اس کے خلاف آواز ضرور اٹھا سکتا ہوں۔ جانتا ہوں کہ مجھے اب Whistleblower کہا جائے گا اور مجھے شاید کوئی کمپنی جا ب نہ دے اور کوئی میرے ساتھ کاروبار نہ کرے، کیونکہ رات تک لوگ میری کمپنی سے پیسہ نکال کر اسے دیوالیہ کر دیں گے، لیکن میں اب مزید خاموش نہیں رہوں گا۔ میں اپنی تمام کمپنی پوزیشنز سے استعفیٰ دیتا ہوں۔ شکر یہ۔“

اب وہ پوڈیم سے اتر آیا تھا۔ مگر ہاشم ایک ننگ پتھر کا بت بنا اسے دیکھ رہا تھا۔ رپورٹرز شہد کی کھبیوں کی طرح اس پہ سوالوں کے لئے

جھپٹے

تھے مگر وہ خاموشی سے آگے بڑھتا جا رہا تھا۔ وہ زینے خود چڑھا تھا، اور وہ زینے خود اتر رہا تھا۔ ہاشم کے ہاتھ برف ہو رہے تھے۔ وہ اندھیرے میں تنہا کھڑا رہ گیا تھا۔



مجھے سکون میسر نہیں تو کیا غم ہے گلوں کی عمر تو کانٹوں کے درمیاں گزری

چھ دن بعد۔

مورچال پہ رات گہری ہو کر اتر رہی تھی۔ سب سو چکے تھے مگر حنین لاؤنج میں موجود تھی۔ آستین اوپر چڑھائے، وہ اسٹول پہ کھڑی دیوار پہ stencil لگا کر اس کو پینٹ کر رہی تھی۔ (stencil پلاسٹک کا بڑا سا ٹکرا ہوتا ہے جس میں ڈیزائن کی جگہ خالی ہوتی ہے جیسے عموماً ہاتھ پہ مہندی لگانے کے لئے لہتھلی پہ رکھ کر اوپر مہندی لگا دی جاتی ہے اور جب پلاسٹک اٹھاؤ تو نیچے نقش و نگار بن چکے ہوتے ہیں۔) اس کے stencil پہ بڑا سادہ دخت کٹنا ہوا تھا اور وہ احتیاط سے اس پہ برش پھیر رہی تھی۔

اندر زمر اپنے کمرے میں اسٹڈی ٹیبل پہ بیٹھی کام کر رہی تھی۔ گاہے بگاہے نگاہ اٹھا کر گھڑی کو بھی دیکھ لیتی۔ گیارہ بجنے کو آئے تھے اور فارس نہیں آیا تھا۔ اور اسی بل اچانک سے اس کا فون بجا۔

فارس کا لنگ دیکھ کر لبوں پہ مسکراہٹ بکھر آئی۔ مگر جب موبائل کان سے لگایا تو لہجہ خشک بنا لیا۔
”جی کیسے۔“

”آہم۔“ وہ کھٹکھار تھا۔ ”کدھر ہو؟“

”گھر یہ۔ اور کہاں ہو سکتی ہوں؟“

”ایک ایڈریس ٹیکسٹ کر رہا ہوں، ادھر آ جاؤ۔“

”اس وقت؟ مگر کیوں؟“

”ایک اہم گواہ سے ملوانا ہے۔ زیادہ سوال مت پوچھو بس ایک گھنٹے کے اندر ادھر پہنچو اور سنو۔ صرف تم آنا۔ ساتھ میں پورے گھر کو مت لے آنا۔“

زمر نے چونک کے گھڑی کو دیکھا۔ بارہ بجنے میں ایک گھنٹہ تھا۔ ایک بھر پور مسکراہٹ اس کے لبوں پہ بکھر گئی۔
”اور اگر میں نہ آؤں تو؟“ لمحے بھر کے توقف سے وہ بولا۔

”پتہ بھیج رہا ہوں۔ جلدی آؤ۔“ اس کی توقع کے خلاف اس نے کوئی تپانے والا جملہ کہے بغیر فون بند کر دیا۔ زمر نے مسکرا کر اسکرین کو دیکھا جہاں اس کا پیغام بگمگما رہا تھا۔ پتہ پڑھ کر اس کی مسکراہٹ مزید گہری ہو گئی۔

حنین نے ابھی درخت کی پہلی شاخ مکمل پینٹ کی تھی جب کھلتے دروازے کی آواز پہ وہ چونکی۔ زمر آہستہ سے کمرے سے باہر آ کر دروازہ بند کر رہی تھی۔ سیاہ ڈیزائنڈ وائر پہنے ہلکا میک اپ، ایرنگز، کہنی پہ پرس۔ حنین نے حیرت سے اسے دیکھا۔

”آپ اس وقت کس کی شادی میں جا رہی ہیں؟“

”اپنی شادی کی اینورسری میں جا رہی ہوں۔“ زمر نے بہت سکون سے تصحیح کی۔ حنین چونکی۔

”کل بیس مئی ہے؟ ایک سال ہو گیا؟“

”کل نہیں۔ ابھی بارہ بجے سے بیس مئی ہے۔ اور فارس صاحب کو اتنے دن سے ڈنڈن کرنے کے بعد بلا آخر آج وقت مل ہی

گیا مجھے ڈنڈن پہ بلانے کا۔“

حنہ کی آنکھیں چمکیں۔ ”کہاں بلایا ہے؟“

”ہم دونوں کے لئے ایک یادگار جگہ ہے وہ۔ زیادہ سوال مت پوچھو۔ مجھے دیر ہو رہی ہے۔“

”ویسے ان کو چاہیے تھا آپ کی مرضی کی جگہ پہ لے کر جاتے آپ کو۔ ٹیبل ریزر روکر کے بتا رہے ہیں اب۔“

”وہ تو گواہ کو ملوانے کا بہانہ کر کے بلارہا ہے، مگر اکیلے آنے کا کہنا اور وہ بھی نہیں مٹی کی رات.... ظاہر ہے وہ مجھے سر پر اتر دینا چاہتا ہے۔ اوکے اللہ حافظ“۔ وہ مسکرا کر اس کو الوداع کہتی باہر کی طرف بڑھ گئی۔ یونہی حنین کے دل نے تمنا کی کہ وہ آج پھر چابیاں بھول جائے اور واپس آئے، مگر وہ غلت میں تھی۔ خیر، خدہ سر جھٹک کر کام کرنے لگی۔

درخت کی اوپری چار شاخیں بہت محنت اور احتیاط سے وہ پینٹ کر چکی تھی جب بیرونی دروازے کا لاک کھلنے کی آواز آئی۔ پھر اندر آنے کی آہٹ۔ خدہ چونک کر پلٹی۔ فارس چابیاں دروازے کے قریب ٹوکری میں ڈالتا اب ادھر آ رہا تھا۔ حنین نے فوراً گھڑی کو دیکھا۔ بارہ بجنے میں دس منٹ تھے۔ اسے شدید غصہ آیا۔

”یعنی آپ نے واقعی گواہ سے ملوانا تھا۔ اور وہ اتنی خوش کہ آپ ان کو ڈرپہ بلارہے ہیں۔ ویسے کون سا گواہ تھا یہ؟“

اندر آتے فارس نے رک کر اسے دیکھا جو اسٹول پہ کھڑی تھی اور ہاتھ میں stencil برش اور پینٹ کی پلیٹ تھی، دوسرے ہاتھ میں

لٹو تھا۔

”وعلیکم السلام حنین۔“ وہ تھکا ہوا لگ رہا تھا۔

”تاریخ بھول گئی تھی کیا؟ ڈرپہ کیوں نہیں گئے؟“

”کیا شروع ہو گئی ہو گھر آتے ہی؟“ وہ نا سنجی اور اکتاہٹ سے بولا۔ حنین نے ٹھہر کے پہلے اسے دیکھا۔ پھر اس کے کندھے کے

پیچھے۔

”زمر آپ کے ساتھ نہیں آئیں؟“ اس کا دل زور سے دھڑکا تھا۔

”وہ میرے ساتھ تو نہیں تھی۔ میں تو ابھی آ رہا ہوں۔“ وہ حیران ہوا تھا۔ حنین کے قدموں سے زمین سرکنے لگی۔

”آپ نے ابھی ابھی ان کو کال کی تھی اور کہا تھا کہ آپ کو ان کو کسی گواہ سے ملوانا ہے... ہے نا...“ وہ ہکلائی۔ چند لمحے لگے فارس کو اس کی بات سمجھنے میں اور ایک دم اس کا پورا دماغ سناٹا تھا۔ وہ تیزی سے اس کے قریب آیا۔

”خدہ میں نے اسے کوئی کال نہیں کی۔ کہاں ہے وہ؟“

حنین کے ہاتھ سے پینٹ برش سب پھسل گیا۔

”آپ نے ان کو کہا کہ اکیلے آنا۔ وہ اکیلی چلی گئی۔ وہ خوش تھیں۔ بہت زیادہ۔“ اس کا گلارندھا۔ وہ دم بخود کھڑی تھی۔


”کدھر... کدھر گئی ہے وہ؟“ وہ حواس باختہ سا پوچھ رہا تھا۔ شل سی حنین نے نفی میں سر ہلایا۔ ”یہ نہیں بتایا۔“ فارس بے اختیار پیچھے کو بھاگا۔ ٹوکری سے چابی اٹھائی اور موبائل پہ نمبر ڈائل کرتے اس نے دروازہ کھولا۔

زمر کا فون آف جا رہا تھا....

اس کی سماعتوں میں ایک فقرہ گونج رہا تھا

He cannot protect his women!

اوہ خدایا.... وہ اتنے دنوں سے غلط عورت کی حفاظت کر رہا تھا؟ اوہ خدایا....



باب 28:

(The Aquarium) آبریدان

(حصہ اوّل)

زندگی کے اس سفر میں
 ہر چیز کا دایاں اور بایاں ”پر“ ہے
 محبت کے پنکھ کے لئے غصہ ہے
 قسمت کے پنکھ کے لئے خوف ہے
 درد کے پنکھ کے لئے شفا ہے
 زخم دینے والے پنکھ کے لئے معافی ہے
 غرور کے پنکھ کے لئے عاجزی ہے
 آنسوؤں کے پنکھ کے لئے خوشی ہے
 وقار کے پنکھ کے لئے ذلت ہے
 چھوڑ دینے کے پنکھ کے لئے سنبھالے رکھنا ہے
 ہم صرف دو پروں کے ساتھ اڑ سکتے ہیں
 اور دونوں پر ہوا میں تب ہی ٹھہر سکیں گے
 جب ان میں ہوگا توازن!
 دو خوبصورت پر ہی ہیں اصل کاملیت!
 مگر
 انسانوں کی ایک نسل ہے جو سمجھتی ہے کہ
 کاملیت ان میں سے ایک پر کے
 ہر وقت موجود ہونے کا نام ہے
 لیکن مجھ سے پوچھو تو
 ایک پنکھ والا پرندہ نامکمل ہے

ایک پروالافرشیتہ نامکمل ہے
ایک پروالی تلی مردہ ہے
سو یہ لوگ جو کمالیت کو پانے کے لئے
اپنے ایک پرکوکاٹ کر پھینک دینے میں لگے ہیں
انہوں نے بنا ڈالی ہے
ایک معذور نسل انسانی!

KUTUBISTAN.BLOGSPOT.COM

(سی جو ائے بیل سی)



کچھ وقت کی روانی نے ہمیں یوں بدل دیا محسن وفا پر اب بھی قائم ہیں مگر محبت چھوڑ دی ہم نے!
”چھ دن قبل۔“

قصر کاردار کی ساری بتیاں رات کے اس پہر بھی روشن تھیں۔ اندر داخل ہوتے نوشیرواں نے گہری سانس لی اور پھر قدم اٹھانے لگا۔ جیسے جیسے وہ چلتا آیا، لاؤنج قریب آتا گیا، اور بالآخر وہ بڑے صوفے کے بالکل سامنے آٹھبراجہاں ہاشم بیٹھا تھا۔ اس نے کوٹ نہیں پہن رکھا تھا۔ شرٹ کے آستین کہنیوں تک موڑ رکھے تھے اور ٹائی ڈھیلی تھی۔ آہٹ پہ اس نے صرف آنکھیں اٹھائیں جو بے تاثر سی لگی تھیں۔ مردہ سی۔ پریس کانفرنس کے چند گھنٹے بعد اب ان دونوں کی ملاقات ہو رہی تھی۔

”دیکھ ہم!“ وہ شیرو پہ نظریں گاڑھے بولا تو آواز ایسی سرد تھی کہ اس کی ریڑھ کی ہڈی میں سنسنی خیز لہر دوڑ گئی۔

”آپ کو جو بھی کہنا ہے میری پریس کانفرنس کے بارے میں بھائی، وہ آپ....“ وہ ہاتھ اٹھا کے کہنے لگا مگر.....

”یہ ایک یویریم دیکھ رہے ہو اپنے پیچھے؟“ وہ ٹھنڈے سے انداز میں شیرو پہ نظریں جمائے ہوئے تھا۔ نوشیرواں نے گردن موڑ کر

دیکھا۔

لاؤنج کی ایک دیوار کے ساتھ نصب وہ ایک خوبصورت سا ایکویریم (آب زیدان) تھا جو برسوں سے اس گھر کا حصہ رہا تھا۔ اس کی شیشے کی مستطیل دیواروں میں ڈھیروں پانی جمع تھا، مصنوعی پودے اور پتھر اندرونی فرش پہ بچھے تھے، اور چند مچھلیاں دائیں سے بائیں نہل رہی تھیں۔ روشنیاں کچھ اس طرح لگتی تھیں کہ اندرونی ماحول کو منور کیے ہوئے تھیں۔

”تمہیں یاد ہے یہ ایکویریم کون لایا تھا؟ نہیں....“ اس نے دائیں بائیں گردن ہلائی۔ ”تمہیں کہاں یاد ہوگا۔ مگر بیٹھو۔ میں تمہیں

بتاتا ہوں۔“ اسے اشارہ کر کے وہ خود اٹھا اور قدم قدم چلتا ایکویریم کے قریب آکا۔ وہ نوشیرواں کو نہیں دیکھ رہا تھا۔ اس کی اداس آنکھیں شیشے کے مچھلی گھر پہ جمی تھیں۔ شیرو نہیں بیٹھا۔ اسی طرح کھڑا رہا۔ متذبذب، خفا سا۔

”تم سترہ سال کے تھے۔ میں تمہیں اپنے ساتھ ایک ایگزیکٹو میٹنگ میں لے گیا تھا، تمہیں تھری پیس میں ڈریس اپ کروا کے۔ تم

اپنی عمر سے بڑے اور اچھے لگ رہے تھے۔ ڈیڈ کو بھی خوشی ہوئی تھی تمہارے آنے سے مگر حسب عادت وہ ظاہر نہیں کر رہے تھے۔ تم البتہ بے نیاز

تھے۔ ہمارے ساتھ جا کر بیٹھ گئے تھے اور ہماری باتیں سننے لگ گئے تھے۔ ہم ایک ڈیل کرنے جا رہے تھے اور ہمیں معلوم تھا کہ دوسرا فریق

بعد میں تھوڑے بہت ہیر پھیر سے کام لے گا، مگر یہ بات ان کے منہ پہ نہیں کہنی تھی، ہم نے۔ ہمیں سمجھوتہ کرنا تھا، صرف نظر سے کام

لینا تھا، وہ اب ہولے ہولے شیشے کی دیوار پہ دستک دے رہا تھا۔ اندر تیری مچھلیاں مزید تیزی سے ہل کھاتی ادھر ادھر چکر کاٹنے لگی تھیں۔

”مگر..... جب تمہیں اس دوران اس بات کا احساس ہوا کہ وہ بعد میں چیزوں کو manipulate کر سکتے ہیں تو تم نے ایک دم

چڑھ کے بولنا شروع کر دیا۔ ہمارے جی ایم نے تمہیں آنکھیں دکھائیں، ڈیڈ کھٹکھارے، مگر تم نے اپنی بات مکمل کر کے دم لیا۔ وہ لوگ Offended ہو گئے اور انہوں نے ہم سے معذرت کر لی۔ ڈیڈ تم پہ بہت غصہ تھے اور مجھ پہ بھی کہ میں تمہیں لایا ہی کیوں، مگر مجھے اطمینان تھا۔ دو باتوں کا اطمینان۔ ایک تو یہ کہ تم میں اتنی سمجھ ہے کہ غلط اور صحیح کا فرق کر سکو۔ بے شک ”عقل“ نہیں ہے کہ کس وقت بولنا ہے کس وقت نہیں، مگر چلو، سمجھ تو ہے۔ اور دوسرا یہ کہ تم ”درست فیصلہ“ کرنے کی صلاحیت رکھتے ہو۔ اس دن میں تمہارے لئے یہ ایک یوریم لایا تھا۔ اور اس کو ہمارے لاؤنج میں رکھوایا تاکہ تم گزرتے ہوئے اس کو دیکھتے رہو اور تمہیں اپنا برنس میں دلچسپی لینا بھول نہ جائے۔“

وہ اب بولتے ہوئے آبزیدان کی کانچ کی دیوار کے کنارے پہ انگلی پھیر رہا تھا، گویا کوئی لکیر کھینچ رہا ہو۔ شیرو کے تنے اعصاب ڈھیلے پڑ چکے تھے اور وہ خاموشی سے کھڑا تھا۔

”مگر تم بھول گئے۔ برنس میں دلچسپی لینا، اپنی سمجھ بوجھ درست فیصلے کرنے کی طاقت، تم سب بھول گئے۔ میں نہیں بھولا۔ میں اس کی مچھلیاں بدلواتا رہا۔ جب کوئی مرجاتی تو اس سے ملتی جلتی مچھلی اندر ڈال دیتا۔ کوئی دن ایسا نہ گزرا جب اس کی مچھلیوں کی خوراک کا میں نے ملازموں سے پوچھا نہ ہو۔ میں تمہیں اکثر برنس مینٹنز میں جانے سے پہلے یہ ایک یوریم یاد کر داتا تھا، تاکہ تم سمجھ پاؤ کہ کاروبار کے سمندر میں تم ڈوب نہیں سکو گے اگر تیرنا سیکھ لو۔ میں نے اپنی امید نہیں کھوئی۔ تم نے سعدی کو گولی ماری، تم نے علیشا کو واپس بلایا، اس کو کمپنی میں سے حصہ دیا، ملک سے بھاگنے کی بجائے ٹرائل کا سامنا کرنے کا فیصلہ کیا، میں اس کی مچھلیوں کی حفاظت کرتا رہا۔ تم مجھ سے دور ہوتے گئے، زمر سے قریب ہوتے گئے، مئی سے بدتمیزی کرتے رہے، میں نے اپنی امید نہیں کھوئی، مگر آج شام.....“ اب کے وہ پورا گھوما تو نوشیرواں نے اس کا چہرہ دیکھا، اس کی خود پہ جمی ملال بھری آنکھیں دیکھیں اور اس کے دل کو کچھ ہوا۔

”آج جب تم نے پریس کانفرنس کر کے اپنی کمپنی کو دیوالیہ کر دیا، ہماری پیرنٹ کمپنی کو نقصان پہنچایا، تم نے اپنے ہی خاندان کے کاروبار کے خلاف whistleblowing کی، تم نے ہمارے کانٹریکٹس پہ تنقیدی پیپر لکھ کے پبلش کر دیا، آج تم نے میری کمر میں خنجر گھونپا تو شیرو میں نے تم سے آخری امید بھی کھودی۔ تم نوشیرواں اپنی ذاتی زندگی کے بارے میں تو اچھے فیصلے کر سکتے ہو، مگر کاروبار میں تم ہمیشہ فیل رہو گے، اور اسی لئے اب سے تم صرف میرے بھائی ہو۔ کل آفس آ کر اپنی چیزیں لے جانا اور دوبارہ اس بلڈنگ میں قدم نہ رکھنا۔“

”کیا آپ اب بھی میرا کیس لڑیں گے؟“ اس سوال پہ ہاشم نخعی سے مسکرایا۔

”میں اب تمہارا کیس پہلے سے زیادہ جانفشانی سے لڑوں گا شیرو کیونکہ تم میرے بھائی ہو، اور اپنی عقل سمجھ سب کھو چکے ہو۔ میرے لئے تمہیں بچانا اب زیادہ ضروری ہو گیا ہے، مگر ہاں، تم نے مجھے آج بہت بڑا دکھ دیا ہے۔ میں نے کیا نہیں کیا اس سارے خاندان کے لئے اور تم سب نے مجھے ہر طرف سے نقصان پہنچایا۔ کیا اپنے بھائی کے ساتھ ایسے کیا جاتا ہے، شیرو؟“

نوشیرواں نے سر جھکا دیا۔ ”آئی ایم سوری آپ کو ہرٹ کرنے کے لئے، مگر میں اپنے فیصلوں پہ ”سوری“ نہیں ہوں۔ میں نے وہ کیا جو مجھے ٹھیک لگا۔“

”اور میں اب وہ کروں گا جو مجھے ٹھیک لگے گا۔ بہت ہو گیا میرا نقصان، اب جو ابی حملہ کرنے کا وقت ہے۔“

شیرو نے چونک کے اسے دیکھا۔ ”آپ کیا کریں گے؟“

”تم جا کر سو جاؤ۔“ اس نے ہاتھ جھلا کے ذرا نرمی سے اس کو جانے کا اشارہ کیا۔ شیرو بھی نہیں رکا۔ خاموشی سے سیڑھیوں کی طرف

بڑھ گیا۔ اپنے کمرے کے دروازے پہ کھڑی جواہرات اس کے جاتے ساتھ ہی بولی تھی۔


”جب تم اپنے خاندان کو خود سے دور کرو گے تو یہی ہوگا ہاشم!“

ہاشم نے گردن موڑ کے ایک سرسری نظر اس پہ ڈالی۔ ”میں ابھی تک کچھری میں وکیلوں کے سامنے اپنی بے عزتی بھولا نہیں

ہوں۔ مجھے کچھ وقت لگے گا مئی تب تک میرے سامنے نہ آئیں تو اچھا ہے۔ میری انجیو۔“ آخر میں وہ اتنی بلند آواز میں دھاڑا تھا کہ جواہرات کا جسم تھرا اٹھا۔

”یس سرا!“ میری دوڑتی آئی۔

”اس ایکویریم کو میرے آفس میں منتقل کروادو۔ اب اس کی یہاں کوئی ضرورت نہیں ہے اور میں پانی میں سانس لیتی مچھلیوں کو بے گھر نہیں کرنا چاہتا۔“ وہ اب مدھم آواز میں ہدایت دے رہا تھا اور جواہرات بے بسی سے اسے دیکھ رہی تھی۔ وہ اجنبی ہوتا جا رہا تھا۔



تمام عمر جلاتے رہے چراغِ امید تمام عمر امیدوں کے درمیان گزری اگلی شام میں وہ دوبارہ ہسپتال آیا تاکہ اس اپانج لڑکے کی خیریت اور طبیعت دریافت کر سکے۔ آج اس کو ڈسچارج کیا جانا تھا اور سعدی اس سے پہلے ایک دفعہ اس سے ملنا چاہتا تھا۔ ہسپتال کی راہداریوں میں وہ خاموشی سے آگے بڑھتا گیا۔ دوائیوں اور اسپرٹ کی بو اور عجیب سی ویرانی درودیوار سے ٹپکتی تھی۔ ابھی اسے چند طویل راہداریاں عبور کر کے مطلوبہ وارڈ تک پہنچنا تھا۔ راستہ طویل تھا اور دل پہ بوجھ ڈالنے والا بھی تھا۔ اس نے رفتار سست کر دی۔ کبھی دائیں اور کبھی بائیں دیکھتا وہ ہولے ہولے قدم اٹھانے لگا۔ ہسپتال بھی عجیب جگہ تھی۔ یہاں آکر عجیب سے احساسات ہوتے تھے۔ لوگوں کی آوازیں، شور، پکاریں اور ساتھ میں خاموشی۔ وہ سب مل کر کان میں سیسہ گھول دیتیں۔ اس نے ہینڈ زفری کانوں میں ٹھونس لی اور موبائل کی اسکرین کو سر جھکا کے دیکھتا، مطلوبہ آیات کو چھوتا آگے بڑھتا گیا۔

دل کو مریض کی عیادت بھی نرم کرتی ہے اور قرآن کی تلاوت بھی۔ وہ ان دونوں کو ملانے لگا شاید کہ اثر بڑھ جائے۔

میں پناہ چاہتا ہوں اللہ کی دھتکارے ہوئے شیطان سے۔

شروع کرتا ہوں اللہ کے نام کے ساتھ جو بڑا مہربان نہایت رحم کرنے والا ہے۔

اب وہ پھر سے اطراف میں دیکھنے لگا تھا۔ قطار در قطار بیڈ.... کھلے دروازوں سے جھانکتے بے حال زرد چہروں والے لوگ۔ وحشت سی وحشت تھی۔

”اور بے شک آپ کا رب تو لوگوں پر فضل کرتا ہے

لیکن ان میں سے اکثر شکر نہیں کرتے۔“ (النمل-73)

”شکر کیا ہے اللہ تعالیٰ؟“ وہ بول نہیں رہا تھا سوچ رہا تھا اور اسی طرح قدم بڑھا رہا تھا۔ ”آخر یہ شکر کہتے کس کو ہیں؟ جب کچھ نہ ہو

پاس تو وہ آنکھ رکھنا جو ”وہ“ دیکھ لے جو کبھی نہ کبھی ضرور ملے گا۔ لیکن کچھ نہ کچھ تو ہر بل پاس ہوتا ہے۔ آپ فرماتے ہیں کہ آپ لوگوں پہ فضل

کرتے ہیں۔ فضل ”زاندا“ دینے کو کہتے ہیں۔ حق سے اوقات سے بڑھ کر دینے کو۔ جیسے آپ ہمیں نعمتیں دیتے ہیں ویسے ہی آپ ہمیں

”مواقع“ بھی دیتے ہیں۔ صرف مادی چیزوں دولت اولاد کامیابی پہ شکر کرتے ہوئے ہم بھول جاتے ہیں کہ ہمیں ”مواقعوں“ پہ بھی شکر کرنا

ہے۔ chances پر۔ ہم میں سے جن کے ماں باپ گزر چکے ہوتے ہیں اور وہ ان کی خدمت نہیں کر سکتے ہوتے وہ برسوں پچھتاووں اور

ملال میں گھرے رہتے ہیں کہ کیا تھا اگر اللہ ان کو زندہ رکھتا اور وہ ان کی خدمت کر پاتے؟ مگر ہم یہ نہیں دیکھتے کہ اللہ ہمیں دوبارہ موقع ضرور دیتا

ہے کسی بوڑھے کو ہمارے قریب لا بساتا ہے چاہے ساس سر ہوں کوئی لا چار بزرگ ہمسایا ہو یا کوئی بوڑھا ملازم کوئی ہوتا ہے ہمارے گرد جس

کی خدمت کی جا سکتی ہے مگر اپنے پچھتاووں میں ہم مواقع ضائع کر دیتے ہیں۔ ہم ان کو اپنے ماں باپ کی طرح نہیں سمجھ سکتے، مگر سارا مسئلہ

یہی ہے کہ ان کو والدین نہیں سمجھنا۔ نہ ان سے والدین کی طرح محبت کرنی ہے۔ صرف ان کی عزت اور خدمت کرنی ہے۔ شادی سے پہلے

لڑکیاں چھوٹے بہن بھائیوں کو بہت جھڑکتی ہیں، بعد میں پچھتاتی ہیں، مگر صرف پچھتاتے کا کیا فائدہ جب اپنے ارد گرد ویسے ہی چھوٹے پنہ دیکھنے اور ان سے نرمی کرنے والی بصیرت ہی نہ رکھے انسان۔ ہم مسلسل رونا روتے ہیں کہ ہمیں کوئی بری لت پڑی ہوئی ہے، کوئی ایسا گناہ، ہم چھوڑ نہیں پارے بار بار اس کو کر بیٹھتے ہیں۔ بڑے وعدے کیے اللہ سے بڑی معافی مانگی، مگر پھر سے کر دیا۔ کمزور پڑ گئے۔ نفس کے آگے ہار گئے۔ اب روتے ہیں کہ سا وقت مایوسی... ڈپریشن... میں تو کسی اچھائی کے قابل نہیں رہا۔ یہ نہیں دیکھیں گے کہ گناہ کے بعد احساس ہونا اور خود کو ٹھیک کرنے کا اور توبہ کرنے کا موقع دیا ہے اللہ نے۔ یہ ہے اللہ کا فضل جس کو اپنے پچھتاؤں میں ہم ضائع کر دیتے ہیں۔ پچھتاؤ ہونا چاہیے مگر پچھتاؤ کا ڈپریشن لے کر مایوس ہو جانا ان موقعوں کی ناقدری ہے۔ اور ہم یہ ناقدری روز کرتے ہیں۔ آخر کب ہم اپنے ارد گرد وہ تمام ”موقع“ دیکھنے کی آنکھ پیدا کریں گے خود میں جو اللہ نے ہمارے پچھتاؤں کے بدلے میں replace کر کے ہمارے سامنے لا رکھے ہیں۔ آخر کب؟“ وہ سفید فرش پہ قدم آگے بڑھا رہا تھا۔ چہرے پہ ملال سا تھا۔ ارد گرد چھائی وحشت ویسی تھی اور طبیعت کو عجیب مگر کر رہی تھی۔ پھر مریضوں کی آوازیں، ہسپتال کے عملے کا شور سب سے بڑھتا گیا تو اس نے ہینڈ ز فری کانوں سے نکال لی۔ مطلوبہ رابداری قریب آ چکی تھی۔

اس لڑکے کا نام شہزاد تھا، اور وہ بستر پہ ٹیک لگائے اٹھا بیٹھا تھا۔ اسے دیکھ کر وہ چہرہ کھل اٹھا۔ سعدی مسکراتا ہوا اس کے سامنے بستر کی پانٹی پہ آ بیٹھا۔ وارڈ میں آگے پیچھے لوگوں کا شور اور رش ہر پل بڑھ رہا تھا، ایسے میں جب وہ لڑکا اڑاڑ کے رک رک کے اس سے مخاطب ہوا تو اس کی بات سننے کے لئے سعدی کو آگے جھکنا پڑا۔ اس کی ماں دو ایماں لینے گئی ہے، اور وہ جلد ڈسچارج کر دیا جائے گا، یہ بات وہ بدقت سمجھ پایا تھا۔

”وہ لڑکے کون تھے، تمہیں کیوں مار رہے تھے؟“

”وہ اسٹور سے چیزیں چرا رہے تھے... میں نے... میں نے شاپ کیپر کو بتا دیا تو باہر نکل کے وہ مجھے مارنے لگے....“ وہ میز سے ہونٹوں کے ساتھ زور لگا لگا کر بولتا تھا۔ سعدی مسکرا کے سنتا رہا۔ لڑکا بے چینی سے پھر سے گویا ہوا۔

”آپ... ٹی وی والے ہونا... سا... سعدی یوسف؟“ سعدی نے اسی اداس مسکراہٹ کے ساتھ سر ہلایا۔ وہ جانتا تھا اب وہ لڑکا اس کا شکر یہ ادا کرے گا، کہ اس نے کمزور کی مدد کی، طاقتور کے مقابلے میں اور....

”آپ لوگ... آپ سب... بہت... بے وقوف ہو۔“ وہ ہکلا کے بولا تو سعدی کی مسکراہٹ سمٹی۔ پھر یکدم وہ دل کھول کے ہنس دیا۔ اور غور سے اس کم عمر لڑکے کو دیکھا۔ سانولی رنگت اور سیاہ آنکھوں والا شہزاد کا فی مضطرب اور بے چین نظر آتا تھا۔

”اچھا... کیوں ہوں میں بے وقوف؟“ وہ جواباً زور لگا کے کچھ بولنے لگا تھا مگر سعدی کی بات جاری تھی۔ ”کیونکہ میں امیر اور طاقتور لوگوں کے خلاف کھڑا ہوا ہوں؟“ لڑکے نے نفی میں سر ہلایا۔

”یا میں اس ملک کے گلے سڑے عدالتی نظام سے انصاف کی امید وابستہ کیے ہوئے ہوں؟“

”نن... نہیں....“

”یا میں چپ کر کے ان سے پیسے لینے والوں میں سے نہیں ہوں۔ یا میں ان کے ڈر سے دب کر بیٹھ نہیں گیا؟ کیوں شہزاد، تم جیسے

نوجوان کو سعدی یوسف بے وقوف کیوں لگتا ہے۔“

”میں....“ مگر وہ اس کو نہیں سن رہا تھا۔

”کیا میں اس لئے بے وقوف ہوں کیونکہ میں ایک بے سود کوشش کر رہا ہوں؟ قید میں اپنے پراجیکٹ کے راز ان کے حوالے کر دیتا،

تیس کروڑ لے لیتا، اور نئی زندگی شروع کر دیتا تو عقلمند ہوتا؟ قصاص مانگ رہا ہوں میں۔ اتنا وقت اور پیسہ برباد کر رہا ہوں۔ اس لئے بیوقوف

لگتا ہوں نا میں سب کو....“ اس کے لہجے میں جذباتی سادکھ ابھرا آیا تھا۔ لڑکا جو بار بار بے چینی سے نفی میں سر ہلاتا تھا اب کے پورا زور لگا کے بولا۔

”تم لوگوں نے آپریٹر سے پوچھ کچھ نہیں کی۔“ پورا فقرہ بول کے وہ گہرے گہرے سانس لینے لگا۔ سعدی یوسف بالکل ٹھہر گیا۔

”کیا؟“

”ایئر پورٹ.... کنٹرول روم آپریٹر.... میری امی ایئر پورٹ پہ کام کرتی ہے.... آپریٹر نے بولا تھا کہ اس نے امیر لڑکے کی فونج ڈیلیٹ کر دی ہے....“

”کون نو شیرواں؟“ وہ تیزی سے بولا مگر آواز دھیمی کر لی۔ ”مگر ہم نے ایئر پورٹ کی ساری فونج چیک کی تھیں، اکیس مئی کی اور اگلے ایک ہفتے کی.... نو شیرواں کہیں نہیں تھا۔“


”مگر آپریٹر نے خود بولا کسی کو کہ اس نے فونج مٹائی ہے.... فونج میں وہ تمہارے گم ہو جانے کے ”بعد“ ملک سے جاتا نظر آ رہا تھا۔ ایئر پورٹ پہ سب کو پتہ ہے یہ بات۔ تم بہت مشہور ہو۔ مگر تم نے کسی سے پوچھا نہیں۔ خاموشی سے چلے گئے....“

ٹھنڈی برف کی آبشار تھی جو سعدی یوسف پہ اوپر سے آگری تھی۔ وہ بے یقینی سے اس کے قریب آیا۔ ”تمہارا مطلب ہے کہ ثبوت نہیں ہے، مگر اس ثبوت کو دیکھنے والا گواہ موجود ہے!“

لڑکے نے جھٹ اثبات میں سر ہلایا۔ بالآخر وہ اپنی بات سمجھا پایا تھا۔

”اور تمہاری ماں کو یقین ہے کہ اس نے اس آپریٹر کو یہ سب کہتے سنا ہے؟“

”ہاں.... ہاں.... میری امی جھوٹ نہیں بولتی۔“ سعدی چند لمحے بس اسے دیکھے گیا۔ اندر بہت سے طوفان برپا تھے۔



ہر آبلے پہ درج ہے تفصیل زندگی..... مجھ سے نہ پوچھ میرے سفر کی اذیتیں وارث کی موت کے بعد اس کی آنکھوں پہ چھائی سرخ دھند ابھی ویسی ہی تھی۔ اس روز اس نے زمر کو اپنی واحد گواہ سے ملوانے کے لئے اس کے ہوٹل بلایا تھا جو گواہی دے سکے کہ فارس غازی قتل کے وقت اس کے ساتھ تھا۔ حنین بھی ان کے ہمراہ تھی اور وہ زمر کو وقت اور جگہ بتا کر اب ہوٹل روم میں بیٹھے اس کے منتظر تھے۔ فارس خاموش تھا۔ علیشا خاموش تھی۔ حنین خاموش تھی۔ وہ ایسی خاموشی تھی جس میں ہر شخص اپنے بارے میں سوچ رہا تھا۔ سب کو خود کو بچانے کی فکر تھی۔ خود غرضی نہیں تھی یہ، بے بس سالیف ڈیفینس تھا۔ حنین اپنی جگہ شرمندہ دکھائی دیتی تھی۔ اسے فارس کو اس دن سب سے دور علیشا کے پاس لے جانے میں اپنی غلطی لگ رہی تھی۔ امی جب سے غم سے ذرا نکلی تھیں، اٹھتے بیٹھتے اسے انٹرنیٹ فرینڈز کے نقصان گوارا ہی تھیں۔ زمر اس سے مل لے تو سارا مسئلہ ختم ہو جائے۔ اور سب اس قصے کو بھول بھال جائیں۔

علیشا کو اپنی فکر تھی۔ وہ یہاں ہاشم اور اپنے باپ کے دانتوں سے چند نوالے کھینچنے آئی تھی۔ اسے اپنا جائز حصہ چاہیے تھا مگر ایسے میں

۹۹

ایک قتل کیس کے مشتبہ شخص کی ایل بی بانی بن چکی تھی جو اس کے باپ کا رشتے دار تھا۔ وہ جلد سے جلد اس مشکل سے نکلنا چاہتی تھی۔ فارس الگ پریشان تھا۔ زمر پہ غصہ ابھی تک ویسا ہی تھا۔ وہ اپنا کام تیزی سے کیوں نہیں کر رہی؟ وہ وارث کے پاس سے ملنے کب جائے گی؟ وہ وکلاء اور پراسیکیوشن آفس کی آزیلی ست رفتاری سے واقف تھا، مگر اس وقت کچھ سمجھ میں نہ آتا تھا۔ ہر چیز غصے، فرسٹریشن اور پریشانی میں مبہم دکھائی دیتی تھی۔

جب وہ کافی دیر تک نہیں آئی تو فارس اسے فون کرنے لگا۔ کال بار بار ٹوٹ جاتی۔ ”رابطہ ممکن نہیں۔“ اس نمبر سے جواب موصول

نہیں ہو رہا۔“ اسے اب زمر پہ افسوس ہونے لگا تھا۔ غصے بھرا افسوس۔ وہ کتنی دیر اس کمرے میں دائیں سے بائیں چکر کاٹتا رہا۔ حنین درمیان میں ایک دو بار نیچے شاہ پس سے پھر بھی آئی (وہ اب بور ہونے لگی تھی۔) مگر زمر نہیں آئی۔

زرتاشہ نے موبائل اٹھایا اور فارس کو کال ملائی۔ ایک گھنٹی بجی، پھر دوسری۔ اس نے فون اٹھالیا۔

”ہاں زرتاشہ بولو؟“

”آپ کدھر ہیں؟“ قدرے بچکچا ہٹ سے اس نے پوچھا۔ ساتھ میں اسے خود پر افسوس ہونے لگا، وہ کیسے کسی اجنبی کی کال پر اعتبار کر سکتی تھی؟

”میں کام سے آیا ہوا ہوں باہر۔ کوئی کام ہے؟“

”نہیں۔ بس میں آپ کا پتا کرنا چاہ رہی تھی۔ آج آپ نے پراسیکیوٹر سے ملوانا تھا اس لڑکی کو وہ سب ہو گیا خیر سے؟“

”ہاں مگر میڈم ابھی تک نہیں آئیں۔ میں اور حنین علیشا کے کمرے میں ان کا انتظار کر رہے ہیں۔“

”ہوٹل میں یعنی کہ....؟“ اس کی بات ختم بھی نہیں ہوئی تھی کہ فارس نے ”بائے“ کہہ کر فون بند کر دیا۔ وہ ایک دم کلس کر رہ گئی۔ پھر

موبائل رکھ کر ایک نئے ارادے سے اٹھی۔

غصہ افسوس میں بدلا اور افسوس مایوسی میں۔ سہ پہر طویل ہوتی گئی اور امید چھوٹی ہوتی گئی۔ اس نے تہیہ کر لیا کہ بس اب وہ پراسیکیوشن آفس کے چکر نہیں لگائے گا۔ ساری عدالتیں گئیں جہنم میں۔ اب جو کرنا ہے وہ خود کرے گا۔ اس نے حنین کو چلنے کو کہا۔ وہ اس وقت اتنے تھے ہونے کا اثر لے ہوئے تھا کہ حنہ چوں چوں کیے بغیر اس کے ساتھ آگئی۔ علیشا کی جان چھوٹی تو اس نے ان دونوں کے جانے پہ گویا سکھ کا سانس لیا تھا۔

اس نے حنین کو ابھی گھر ڈراپ کیا ہی تھا کہ موبائل پہ کال آنے لگی۔ نمبر غیر شنا تھا۔ فارس نے کال وصول کر لی۔

دوسری طرف جانے کون تھا، اس نے کبھی رک کے نہیں سوچا۔ پیشہ وارانہ انداز میں اطلاع دی گئی تھی، جسے سن کر اس کا سارا جسم کانپ اٹھا تھا۔ وہ ششدر رہ گیا تھا۔ ساری آوازیں ساری آہٹیں دم توڑ گئی تھیں۔ وہ کچھ کہہ بھی نہ سکا، بس کار کارخ موڑ دیا۔ وہ تیز ڈرائیو کر رہا تھا مگر ہر شے سلوموشن میں ہوتی محسوس ہو رہی تھی۔ اس کے ارد گرد لوگ ہارن بجا بجا نہیں تھک رہے تھے کار کی کھڑکی سے سر نکال کر مات گالیاں دے رہے تھے، وہ روڈ کے غلط سمت میں تھا، اسے کچھ پتہ نہ تھا۔ کوئی ہوش نہ تھا۔

اس کی بیوی ہسپتال میں تھی۔ اس کی بیوی کو گولیاں لگی تھیں اور اس کے سیل فون میں ”ہز بینڈ“ کے نام محفوظ شدہ نمبر ہسپتال والوں یا شاید پولیس والوں نے ڈائل کیا تھا۔ کوئی نام کوئی نیک، کوئی اور حوالہ نہ تھا۔ صرف ہز بینڈ۔ ایسا رشتہ کہ جیسے سب کو پتہ ہو، بس یہی بچانے آئے گا۔ وہ پارکنگ لاٹ میں زنجیریں پھلانگتا، گمے گراتا، بھاگ بھاگ دوڑتا تھا۔ اس کی رنگت سفید تھی اور سانس رک رک کے آتی تھی۔ زندگی ایک دفعہ پھر وارث کے ہاسٹل کے کمرے کے باہر جا پہنچی تھی، ایک دروازہ تھا جسے وہ ہاتھ پاؤں مار مار کے کھولنے توڑنے کی کوشش کر رہا تھا۔ اس دروازے کے پار ایک اور بے جان جسم منظر تھا یا....؟ وہ نفی میں سر ہلاتا رہا، امداری میں آگے بھاگتا جا رہا تھا۔ کس سے کیا پوچھا، کون اس کو راستہ بتاتا رہا، ہاتھ نہ سن رہا تھا، نہ دیکھ رہا تھا۔ بس اس سمت میں بھاگ رہا تھا۔

وہ کمرہ ٹھنڈا تھا۔ ایسے جیسے برف کی دیواریں ہوں، پانی کافرش ہو اور گویا آنکھوں کے سامنے سفید دھند ہو۔ وہ اسے کچھ بتا رہے تھے۔ بہت سے لوگ تھے ادھر، اور وہ بہت کچھ کہہ رہے تھے۔ فارس کے قدم اب ٹھنڈے پڑ گئے تھے۔ ہاتھ کپکپانے لگے تھے۔ وہ اس اسٹریچر کے ساتھ کھڑا تھا جس پہ سفید چادر ڈالی گئی تھی۔ اس کی نظریں چادر پہ جمی تھیں مگر ہاتھ اٹھا کر چادر ہٹانے کی ہمت نہیں تھی۔ اس کا تذبذب دیکھ کر سامنے کھڑی سفید کون والی عورت نے چادر چہرے سے ہٹائی۔

کسی اپنے کا مردہ چہرہ پہچاننا اتنا آسان نہیں ہوتا۔ وہ ایسا سفید پیلہ اور ٹھنڈا ہوتا ہے، ایسے تو وہ سوتے ہوئے بھی نہیں لگا کرتے۔ ایسے آنکھیں تو وہ مذاق میں بھی بند نہیں کرتے۔ ایسے پتھر تو وہ ناراضی میں بھی نہیں بنتے۔ وہ بھی ایسی ہی لگ رہی تھی۔ اس کی پیشانی پہ سیاہ دھبہ تھا۔ سفید دھند کے باعث اسے وہ دھبہ ہی دکھا تھا۔ وہیں اسے گولی لگی تھی۔ اور ایک سینے میں۔ وہ ہسپتال آنے سے پہلے ہی مر چکی تھی، پھر بھی (اسے بتایا جا رہا تھا) کہ اس کو بچانے کی کوشش کی گئی مگر یہ انسانوں کے ہاتھ میں نہیں تھا۔ تو کیا انسانوں کے ہاتھ میں صرف جان لینا ہوتا ہے؟ زندگیاں اجاڑنا ہوتا ہے؟ وہ تھکا ہارا زمین پہ بیٹھتا چلا گیا۔ پانی کا فرش بخ ٹھنڈا تھا مگر اس کا اپنا جسم بھی برف بن چکا تھا۔ سر نیوٹروے وہ انڈوں بیٹھا تھا۔ وارث کی موت پہ اسے غصہ محسوس ہوا تھا زرتاشہ کی موت پہ خوف محسوس ہوتا تھا۔ ایسا ڈر جو پہلے کبھی نہیں لگا تھا۔

اس خوف سے رگوں کا خون تک سہم کے جم گیا تھا۔ کوئی اسے کہہ رہا تھا کہ اس کے ساتھ دوسری لڑکی بھی تھی، جس کی شناخت پراسیکیوٹر زمر کے طور پہ ہوئی ہے اور وہ سرجری میں ہے مگر وہ نہیں سن رہا تھا۔ کون زمر؟ کسی زمر؟ اسے اب پروا نہیں رہی تھی۔ پیشانی پہ ہاتھ رکھے وہ سر جھکائے وہاں بیٹھا تھا اور گویا پانی کا فرش دھیرے دھیرے اسے نگل رہا تھا۔ وہ ڈوبتا جا رہا تھا۔ ٹھنڈے پانی سے بخ برف بنا جا رہا تھا۔ سفید پڑ رہا تھا مگر کچھ دکھائی نہیں دے رہا تھا۔ کچھ محسوس نہیں ہو رہا تھا۔



موج سرابِ دشتِ وفا کا نہ پوچھ حال ہر ذرہ مثلِ جوہر تیغِ آبِ دار تھا
وہ رات قطرہ قطرہ پگھل رہی تھی۔ آسمان تاریک ہو چکا تھا اور تاروں کا جہاں ماحولیاتی آلودگی کی گہری تہ کی وجہ سے شہر کی سڑکوں سے نظر نہیں آتا تھا۔ ایسے میں ہارون عبید کی رہائشگاہ پہ وہ دونوں خاموشی سے ڈانگنگ ٹیبل پہ بیٹھے کھانا کھا رہے تھے۔ ہارون عبید گاہے بگاہے اس پہ نظر ڈال لیتے جو کھانے کے ساتھ بار بار اپنے موبائل کی اسکرین کو دیکھتی تھی۔

ملازم کو جانے کا اشارہ کر کے ہارون اس کی طرف متوجہ ہوئے۔

”آبی....“ اس نے نہیں سنا۔ سرخ زوال سر پہ اوڑھے ان کی خوبصورت بیٹی رک کر موبائل اسکرین پہ انگلی پھیرنے لگ گئی تھی۔
”آبی۔“ دوبارہ پکارنے پہ وہ چونکی۔ موبائل بجھا کے ان کی طرف سنبھل کے متوجہ ہوئی۔ ”سنا ہے مسز کاردار اینٹی سوشل ہوتی جا رہی

ہیں۔“

”مجھے نہیں خبر!“ اس نے بے پرواہی سے شانے اچکائے۔

”تو خبر رکھا کرونا۔ مجھے وجہ جانی ہے۔ تم یوں کرو، کل ہاشم سے ملنے چلی جاؤ۔ اس سے پوچھو کہ....“

”بابا۔“ وہ اکتا کر بولی تھی۔ ”اگر آپ کو مسز کاردار کی حالتِ زار میں اتنی دلچسپی ہے تو خود چلے جائیں یا اپنے کسی جاسوس کو بھیج

دیں۔ مجھ سے یہ کام نہ کروایا کریں۔“

”بیٹا تمہیں صرف اتنا کرنا ہے کہ ہاشم سے کہنا ہے تم اس کے پرنسپل پہ غور کر رہی ہو، لیکن تمہاری کچھ شرائط ہیں۔“

آبی نے چونک کے ان کو دیکھا۔ ”کیسی شرائط؟“

”کچھ پیچیز ہیں، تم نے ان پہ ہاشم کے دستخط لینے ہیں لیکن ایسے کہ اسے یقین ہو جائے کہ تم اس کے ساتھ مخلص ہو

اور....“ آبدار نے زور سے کاٹنا پلیٹ میں پنچا، اور موبائل اٹھا کے کرسی دھکیلتی اٹھ کھڑی ہوئی۔ غصے اور توہین سے تہمتا تے

چہرے کے ساتھ ان کو دیکھ کے وہ بس افسوس سے اتنا بولی تھی۔ ”میں آپ کی بیٹی ہوں یا کٹھ پتلی، آپ ایک دفعہ بتا کیوں نہیں

دیتے؟ اور میں مزید آپ کے ہاتھوں استعمال نہیں ہوں گی۔ مجھے ہاشم سے نہ شادی کرنی ہے نہ اسے کوئی امید دلانی ہے۔

آئندہ میں اس موضوع پہ کوئی بات نہیں سنوں گی۔“ برہمی سے بولتی وہ نیپکین پرے پھینکتی ساتھ سے نکل کے باہر چلی

گئی۔ ہارون اٹھنے بنا اسی طرح سکون سے لقمہ چباتے رہے۔ ان کا ذہن اب اگلا لائحہ عمل سوچ رہا تھا۔ جس وقت وہ کمرے کی طرف جا رہی تھی اس کا موبائل تھر تھرانے لگا تھا۔ اس نے رک کر اسکرین دیکھی تو چہرے پہ ہيجان سامنودار ہوا پھر ہچکچاتے ہوئے فون کان سے لگایا۔

”ہاشم! آج پورے نام سے پکارا۔

”ریڈ...“ وہ جیسے زخمی سا مسکرایا تھا۔ ”مل سکتی ہو؟“

”کیوں؟ خیریت؟“

”مل کے بتاؤں گا۔“ انداز میں عجیب سی دھونس تھی۔ اس سے پہلے کہ وہ احتجاج کرتی ’وہ لائن کاٹ چکا تھا۔ وہ متذنب ہی کھڑی رہ گئی۔



چلتی ہے اب تو سانس بھی اس احتیاط سے جیسے گزر رہی ہو کسی پل صراط سے مورچال پہ رات کا اندھیرا پھیلا تھا۔ زمر کے کمرے میں آؤ تو وہ صوفے کے ایک کنارے پہ بیٹھی اپنے موبائل پہ لگی تھی۔ فارس دوسرے کنارے پہ بیٹھا اپنے فون پہ لگا تھا۔ مصروف سی خاموشی کمرے میں حاکم تھی۔ تبھی دروازہ زور سے بجا تو وہ دونوں چونکے۔ زمر تیزی سے اٹھی اور دروازہ کھولا۔ سامنے سعدی کھڑا تھا ہانپتا ہانپتا جیسے بھاگ کے آیا ہو۔

”فونج تھی۔ نوشیرواں کی فونج۔“

”سعدی آرام سے بیٹھو پانی پیو۔“ وہ اسے کہنی سے تھامے اندر لائی جس کا چہرہ اور بال پسینے سے تر تھے۔

”تمہیں کیا ہوا ہے؟“ فارس اسے یوں آتے دیکھ کے حیرت سے اٹھا۔

”نوشیرواں کی فونج ایئر پورٹ سیکورٹی فورس کے پاس تھی جس میں وہ 22 مئی کی صبح دہنی کے لئے بورڈنگ کرتا دکھائی دے رہا

ہے۔“ وہ بے چین سا صوفے کے کنارے بیٹھا۔

”ایسی کوئی فونج نہیں ہے ہم نے سب یہ کہہ دیا تھا۔“

”فارس ٹھیک کہہ رہا ہے ایسی کوئی فونج نہیں ہے ہوتی تو ہمیں مل جاتی۔“

”ایئر پورٹ پہ ملازم ایک خاتون سے بات ہوئی ہے میری۔ ان کا کہنا ہے کہ فونج آپریٹر نے منادہ تھی جب ٹرائل شروع ہوا

تھا....“ وہ پھولی سانس کے دوران سب کچھ کہتا گیا۔

”مطلب تم پی ایم ڈی سی والے کلرک کے پیچھے نہیں گئے۔“ فارس نے اسے برہمی سے دیکھا تو جو اب سعدی نے صرف سرخ

آنکھوں سے اسے گھورا۔ ”کتنا اچھا ہو کہ آپ اس بات پہ فوکس کریں کہ اب ہمیں وہ فونج کیسے نکلوانی ہے۔“

”چوری کروا سکتا ہوں میں مگر پھر....“ زمر کو دیکھا تو اس نے جھٹ نفی میں سر ہلایا۔

”چوری کی فونج کورٹ میں قابل قبول نہیں ہوگی فارس۔ صرف وہی فونج قابل قبول ہوگی جو ایئر پورٹ سیکورٹی فورس خود ہمارے

حوالے کرے۔ قانونی طور پہ۔ اور اگر وہ ڈیلیٹ کر چکا ہے تو نہیں ملے گی۔“

”تو اس آپریٹر کو گواہ کے طور پہ بلائیں۔“ سعدی نے بے چینی سے بات کاٹی۔

”وہ تو ہو جائے گا اور عدالت کہے گی اگلی پیشی پہ آپریٹر کو حاضر کرو۔ مگر ہاشم کو چند دن مل جائیں گے اور وہ گواہ کو غائب کرادے گا یا

خاموش کرادے گا۔“

فارس ہلکا سا کھٹکھارا۔ ”جس شخص نے ہاشم کے پیسے کھا کے فونج مٹائی ہے، وہ ہمارے حق میں گواہی دے گا ہی کیوں؟“
 ”تو اب ہم کیا کریں؟“ وہ ان دونوں سے پوچھ رہی تھی اور دونوں جو اب اسے سوالیہ نظروں سے دیکھ رہے تھے۔ کسی کے پاس جواب نہیں تھا۔



مجھ سے کسی کو کام کیا، میرا کہیں قیام کیا..... میرا سفر ہے در وطن، میرا وطن ہے در سفر

”قتل سے پانچ دن قبل۔“

وہ صبح بارش سے نہائی ہوئی تھی۔ قصر کاردار کا سارا سبزہ اپنی میل کچیل سے پاک نکھر اور دھلا دھلایا لگ رہا تھا۔ لاؤنج میں ملازم معمول کی صفائی کر رہے تھے۔ فیو نا جواہرات کے کمرے کے باہر کھڑی حکم چلا رہی تھی۔ اب وہ میری سے نہ الجھتی تھی نہ برے موڈ میں رہتی تھی۔ بس مسکراتی رہتی تھی۔

جواہرات اپنے کمرے میں ست سی آرام دہ کرسی پہ بیٹھی اپنا فون دیکھ رہی تھی۔ بال کچر میں باندھ رکھے تھے اور چہرے پہ بے زاری تھی۔ دفعتاً دروازہ کھٹکھٹا کر فیو نا نے اندر جھانکا۔ جواہرات نے اکتائی ہوئی نظر اٹھائی۔

”میری اجازت کا انتظار کیا کرو۔“

”سوری مز کاردار، مگر مسز رفیع کا ملازم آیا ہے، آپ کا ڈریس لے کر۔ وہ آپ ہی کا ڈریس ہے نا؟“ احتیاطاً پوچھا۔ جواہرات چونکی پھرا ثبات میں سر ہلایا۔ ”اسے اندر بھیجو۔“

”گارڈز اس کو چیک کر لیں پھر بھیجتے ہیں۔“ ایک مسکراہٹ کے ساتھ فیو نا غائب ہو گئی۔ وہ صبر کے گھونٹ بھر کے رہ گئی۔

چند لمحے بعد مسز رفیع کا ملازم ایک کھلا ہوا پیکٹ اس کے سامنے میز پر رکھ رہا تھا۔ (پیکٹ گارڈز نے کھول کے چیک کیا تھا۔) البتہ اس وقت کمرے میں صرف فیو نا تھی۔ ایسے میں جب مسز رفیع کے ملازم نے جھک کے پیکٹ میز پر رکھا تو جواہرات نے دیکھا اس نے پیکٹ تلے بھی کوئی شے رکھ دی تھی۔ ایک گہری نظر اس پہ ڈال کے وہ سیدھا ہوا اور ادب سے باہر نکل گیا۔

فیو نا کے جاتے ہی جواہرات نے کمرے کا دروازہ مقفل کیا اور پیکٹ ہٹایا۔ نیچے چھوٹا سا سیاہ پیکٹ رکھا تھا۔ اس نے وہ جلدی جلدی کھولا۔ اندر ایک موبائل تھا۔ اس نے اسکرین آن کی۔ اسی پل کال آنے لگی۔

”احمر.... یہ کیا طریقہ تھا موبائل بھیجنے کا؟ اگر گارڈز چیک کر لیتے تو؟“

”تو میرا آدمی کہتا کہ یہ اس کا موبائل ہے۔ آپ فکر نہ کریں۔ تم از کم آپ سے رابطے کا کوئی ذریعہ تو ملا۔“ وہ دوسری طرف اطمینان

کی

سانس بھر کے بولا تھا۔

”خیر.... یہ صحیح کیا تم نے۔ میں تو بالکل قید ہو کر رہ گئی ہوں۔“ وہ واپس پیر پیار کے صوفے پہ بیٹھی اور تنگی سے فون میں بولے لگی۔

”میری ہر حرکت پہ نظر ہے ان دو نکلے کے ملازموں کی۔“

”کیا کوئی ایک بھی ملازم آپ کا وفادار نہیں ہے۔“

”تم ہی ہو۔ باقی یہاں تو سب یوں لگتا ہے مجھ سے کوئی پرانا انتقام لے رہے ہیں۔ خیر تم بتاؤ، میرے کام کا کیا بنا۔“

”ابھی تک نہیں ہو پایا۔“ احمر مایوسی سے کہہ رہا تھا۔ ”مگر آپ بے فکر رہیں میں جلد کر دوں گا۔“ جواہرات چونکی۔

”ابھی تک ہو جانا چاہیے تھا۔ کہیں تم میری ساری رقم لے کر فرار ہونے کا تو نہیں سوچ رہے۔“

”تو پتہ کریں مسز کاردار۔“ وہ برہان کے بولا تھا۔ ”میں آپ کا وفادار ہوں۔ آپ نے مجھے نوکری دی، مجھے عزت دی میرے لئے ایک مضبوط اور پُر عزم mentor کا کردار ادا کیا، مجھے اتنا کچھ سکھایا اور آپ کو لگتا ہے کہ میں اتنا احسان فراموش نہیں اور کمیت ہوں کہ آپ کی دولت اور زحمت لے کر بھاگ جاؤں گا؟“ وہ اب افسوس سے کہہ رہا تھا۔ ”مجھ پہ اعتبار کیا ہے تو پورا کریں۔ مجھے وقت دیں اور بے فکر ہو جائیں۔ آپ کی ساری چیزیں بحفاظت آپ تک پہنچ جائیں گی۔ وہ آپ کی امانت میں اور ان کو آپ تک پہنچانے کے لئے مجھے اپنی جان بھی دی ہے پڑی تو دے دوں گا، مگر اپنی کمینٹ نہیں توڑوں گا۔“ آخر میں وہ جذبہ باقی ہو گیا تھا۔ جو ابرار کے ہاتھ کی سلوٹس ڈھیلی ہوتی تھیں۔ وہ نرمی سے مسکرائی۔

”مجھے تم پہ فخر ہے۔“ اس نے کہا۔ ”مجھے سزا دینی تو میں آنے والے برسوں میں تمہیں ترہتی تمہیں سکھاتی اور تمہیں ایک بہتر انسان بنانے کی کوشش کرتی ہوں۔“

اور اسے اور سزا دینی تو میں آنے والے برسوں میں تمہیں ترہتی تمہیں سکھاتی اور تمہیں ایک بہتر انسان بنانے کی کوشش کرتی ہوں۔“

وہ نے کہا۔ ”مجھے سزا دینی تو میں آنے والے برسوں میں تمہیں ترہتی تمہیں سکھاتی اور تمہیں ایک بہتر انسان بنانے کی کوشش کرتی ہوں۔“

جہاں گئے۔ وہ نے کہا۔ ”مجھے سزا دینی تو میں آنے والے برسوں میں تمہیں ترہتی تمہیں سکھاتی اور تمہیں ایک بہتر انسان بنانے کی کوشش کرتی ہوں۔“

جہاں گئے۔ وہ نے کہا۔ ”مجھے سزا دینی تو میں آنے والے برسوں میں تمہیں ترہتی تمہیں سکھاتی اور تمہیں ایک بہتر انسان بنانے کی کوشش کرتی ہوں۔“

Pakistanipoint

Waqar
Azeem

تھی تو اس نے کہا۔ ”مجھے سزا دینی تو میں آنے والے برسوں میں تمہیں ترہتی تمہیں سکھاتی اور تمہیں ایک بہتر انسان بنانے کی کوشش کرتی ہوں۔“

تھی تو اس نے کہا۔ ”مجھے سزا دینی تو میں آنے والے برسوں میں تمہیں ترہتی تمہیں سکھاتی اور تمہیں ایک بہتر انسان بنانے کی کوشش کرتی ہوں۔“

تھی تو اس نے کہا۔ ”مجھے سزا دینی تو میں آنے والے برسوں میں تمہیں ترہتی تمہیں سکھاتی اور تمہیں ایک بہتر انسان بنانے کی کوشش کرتی ہوں۔“

تھی تو اس نے کہا۔ ”مجھے سزا دینی تو میں آنے والے برسوں میں تمہیں ترہتی تمہیں سکھاتی اور تمہیں ایک بہتر انسان بنانے کی کوشش کرتی ہوں۔“

تھی تو اس نے کہا۔ ”مجھے سزا دینی تو میں آنے والے برسوں میں تمہیں ترہتی تمہیں سکھاتی اور تمہیں ایک بہتر انسان بنانے کی کوشش کرتی ہوں۔“

تھی تو اس نے کہا۔ ”مجھے سزا دینی تو میں آنے والے برسوں میں تمہیں ترہتی تمہیں سکھاتی اور تمہیں ایک بہتر انسان بنانے کی کوشش کرتی ہوں۔“

تھی تو اس نے کہا۔ ”مجھے سزا دینی تو میں آنے والے برسوں میں تمہیں ترہتی تمہیں سکھاتی اور تمہیں ایک بہتر انسان بنانے کی کوشش کرتی ہوں۔“

تھی تو اس نے کہا۔ ”مجھے سزا دینی تو میں آنے والے برسوں میں تمہیں ترہتی تمہیں سکھاتی اور تمہیں ایک بہتر انسان بنانے کی کوشش کرتی ہوں۔“

طرف اشارہ کیا جو اسے جانے کیسے نظر آ گیا تھا۔ امر نے لاپرواہی سے شانے اچکائے۔ ”شہر سے باہر جا رہا ہوں، کچھ دن کے لئے۔“

”تو پاسپورٹ کس لئے؟“

”تم میری ماں ہو؟“

فارس نے پاسپورٹ میز پر ڈال دیا اور سوچی نظروں سے اسے دیکھا۔

”تو امر شفیق کی شناخت کا یہ اہتمام تھا؟ تم کوئی لمبا ہاتھ مار کے بھاگ رہے ہو؟“ ”پھر وہ مسکرایا۔“ اس بیگ میں ہو گا کسی کا لونا ہوا

مال ہے؟“

”دیکھو میں تم لوگوں کی جتنی مدد کر سکتا تھا میں نے کی۔ لیکن اب مزید یہاں ٹھہرنا میرے مفاد میں نہیں ہے۔ مجھے اپنا بھی سوچنا ہو گا

اور۔۔۔“

”اشمنی ہم جس دن دوست بنے تھے میں جانتا تھا کہ تم ایک پیدائشی فراڈ ہو اور میں نے تمہیں تمہاری ان کوہلیوں کے ساتھ قبول کیا

تھا، اس لئے میرا خیال ہے تم درست فیصلہ کر رہے ہو۔“ وہ سادگی سے کہہ رہا تھا۔ نہ کوئی ناراضگی نہ کوئی شکوہ۔ امر کے سننے اور صواب دیکھنے

پر۔۔۔

”تم نے اس شہر میں جتنے لوگوں کو سزا کاردار کی وجہ سے خفا کر لیا ہے اس لحاظ سے تو تمہیں بہت پہلے یہاں سے چلے جانا

چاہیے تھا۔“

”میری میں مزید تم لوگوں کے لئے کچھ نہیں کر سکا۔“ وہ ہلکے سے آنسوؤں سے بولا۔ فارس اداسی سے مسکرایا۔

”آوی تم انتہائی گھٹیا ہو مگر دوست ایسے ہو۔ جاؤ معاف کیا۔“ اور وہ دونوں ہنس پڑے تھے۔



تم سے پہلے جو شخص یہاں تخت نشین تھا۔ اس کو بھی اپنے خدا ہونے پر اتنا ہی یقین تھا

تو ذی الیہ اور آفریقہ کی چھت کے مین اور پر آسمانوں پر سورج سنہرے انکارے کی مانند دکھ رہا تھا۔ بارش کے پانی کو اس نے سکھا دیا تھا۔

بالائی منزل کے خالی بال کے کونے میں زمر اپنی کرسی پر بیٹھی ایک فائل کے مطالعے میں مصروف تھی۔ سامنے میز کے ساتھ لینڈ لائن کا ریسیور

اٹھائے کھڑا جنید دوسری طرف جاتی کھنٹی سن رہا تھا۔ پھر اس نے فون میں سر بلایا۔

”بس علیحدہ سیل نہیں اٹھا رہیں۔“

”گھر پہ فون کیا؟“ زمر سر جھکائے فائل پر کچھ لکھتے ہوئے بولی۔

”ہی۔ انہوں نے بات کرنے سے انکار کر دیا۔ آفس فون کیا تو میری آواز سے آپ کا نام سن کے رکھ دیا۔ اب سیل ٹرائی کر

رہا ہوں۔“

”اور جو خط میں نے اسے بھیجا تھا اس کی وصولی کی رسید آگئی؟“

”ہی۔ آپ کی دراز میں رکھ دی تھی۔“ جنید فون رکھ کے تانے لگا۔

”جھینک یو جنید۔“ پھر اس نے سر جھکائے کام کرتے اپنا موبائل اس کی طرف بڑھایا۔ ”اس سے ٹرائی کریں۔“

جنید اب موبائل پر ٹھہر لانے لگا۔ جیسے ہی دوسری طرف سے بیلو سنائی دیا اس نے جلدی سے فون زمر کی طرف بڑھایا۔ زمر نے اسی

مصروف انداز میں اسے کان سے لگا دیا۔

”علیحدہ میں زمر پوسٹ بات کر رہی ہوں، آپ چند لمحوں کے لئے میری بات سن لیں گی؟“ اب وہ بولتے ہوئے کاغذ پر نگہ لگا

رہی تھی۔

”میں آپ کے اسسٹنٹ کو بتا چکی ہوں کہ مجھے آپ لوگوں سے بات نہیں کرنی، میں اپنا بیان صرف عدالت میں دوں گی۔“

”حلیمہ مجھے آپ کو ڈرانا دھمکانا نہیں ہے، نہ ہی آپ کو اپنا بیان بدلنے پہ مجبور کرنا ہے، مجھے صرف آپ سے 21 مئی کی دوپہر کے متعلق چند سوالات پوچھنے ہیں، تاکہ میں کیس کو زیادہ اچھے سے سمجھ سکوں۔ کیا آپ مجھے تھوڑا سادقت دے سکتی ہیں۔“

”نہیں، مجھے کوئی بات نہیں کرنی، آپ قانوناً مجھے مجبور نہیں کر سکتیں۔“ وہ درشتی سے بولی اور فون رکھ دیا۔ زمر نے اسی مصروف انداز میں موبائل رکھ دیا اور اپنا کام کرنے لگی، جیسے اس سے زیادہ اسے اس معاملے میں دلچسپی نہ ہو۔

چند میل دور واقع اس بلند عمارت کے ٹاپ فلور کے کارز آفس میں حلیمہ ہاشم کے سامنے بیٹھی تھی اور جھر جھری لے کر اپنا موبائل میز پر رکھ رہی تھی۔ اور ہاشم مسکرا کے اسے دیکھ رہا تھا۔

کونے میں ایک اونچی میز پہ وہ بڑا سا ایکوریٹیم مصنوعی روشنیوں میں چمکتا دمکتا دکھائی دے رہا تھا۔ خوبصورت رنگ برنگی مچھلیاں اندر تیر رہی تھی۔ کھیل رہی تھیں۔ ڈبکیاں لے رہی تھیں۔

”اب سر؟“

”اب کچھ بھی نہیں۔ اس سے تم نے بات نہیں کرنی اور اپنی تیاری مکمل رکھنی ہے۔ اب جو کہنا ہے عدالت میں کہنا ہے۔“ وہ ٹیک لگا کے بیٹھا تھا، اور کوٹ پیچھے اسٹینڈل پہ لٹکا رکھا تھا۔ بنے ہوئے بال خوشبو میں بسا، جو ڈوہ مکمل تر و تازہ اور ہشاش بشاش دکھ رہا تھا۔ شیرو کی پریس کانفرنس سے ہونے والے مالی نقصان کا شائبہ تک چہرے پہ نہیں تھا۔

”تیاری تو آپ نے مجھے کروادی ہے۔ 21 مئی کو سعدی یوسف ادھر نہیں آیا تھا، اور اس سے پہلے جو میں نے اس کو کالز کی تھیں، وہ بھی ذاتی وجہ سے کی تھیں۔“ وہ پُر اعتماد تھی۔

”میں نے تمہیں Examination in Chief کی مشق کروائی ہے۔ اس کے بعد cross (جرح) ہوگی۔ وہ کراس کے ذریعے تمہیں جھوٹا ثابت کرنے کی کوشش کرے گی۔“ وہ اسے سمجھا رہا تھا۔

”اور میں کیا کروں گی پھر سر؟“

”بے وقوف وکیل وہ ہوتے ہیں جو سمجھتے ہیں کہ کراس کے دوران ان کا گواہ مخالف وکیل کو ہر ادے اور اسے خود کو جھوٹا ثابت کرنے ہی نہ دے، مگر ایسا نہیں ہوتا۔ ہرانے والی باتیں ڈائریکٹ ایگزامینیشن میں کہنی ہوتی ہیں۔ کراس میں صرف سروائیو کرنا ہوتا ہے۔ دفاع کرنا ہوتا ہے۔ کم سے کم نقصان کرنا ہوتا ہے اپنا۔“

”اور میں اس کے سوالوں کا مقابلہ کیسے کروں گی؟“ اس کی آواز میں فکر مندی درآئی۔ وہ ہلکا سا مسکرایا۔

”اور اچھا وکیل وہ ہوتا ہے جو اپنا کیس تو تیار کرے مگر ساتھ میں مخالف کا کیس بھی تیار کرے۔ کبھی کبھی میں اپنے مخالف کے لئے جتنے اچھے دلائل اور نقطے ڈھونڈ کر لکھتا ہوں، کورٹ روم میں وہ اتنے اچھے نقطے پیش نہیں کرتے۔ خیر، اب میں زمر کی طرف سے پوچھے جانے والے سوالات بتاتا ہوں تمہیں۔“ وہ اب میز کے کونے پہ آ بیٹھا تھا اور سامنے بیٹھی توجہ سے سنتی حلیمہ سے کہہ رہا تھا۔

”مس حلیمہ کیا یہ درست نہیں ہے کہ آپ نے اس تاریخ کو اس وقت سعدی یوسف کو کال کی تھی؟“

کیا یہ درست نہیں ہے کہ آپ پچھلے کئی سال سے اس فرم میں ملازمت کر رہی ہیں اور ہمیشہ اپنے مالک کا ساتھ دیتی آئی ہیں، اور اب بھی اس کے لئے جھوٹ بول رہی ہیں۔ ایسے سوالات پہ میں اعتراض کروں گا، تو وہ ٹون بدل کے یہی سوال مختلف انداز میں پوچھے گی۔ کیا یہ درست نہیں ہے کہ آپ نے ہاشم کاردار کی کہنی سے قرضہ لے رکھا ہے جو قسطوں میں ادا کرنا ہے۔ اور آپ ان کے احسان تلے دبی ہوئی ہیں۔

کیا یہ درست نہیں ہے کہ آپ رات دیر تک آفس میں کام کرتی ہیں اور آپ کی اپنے باس سے کافی فریک نیس ہے؟ کیا یہ درست نہیں ہے کہ آپ کے اپنے باس سے تعلقات ہیں؟“

”کیا وہ اس طرح کا الزام بھی لگا سکتی ہیں؟“ اس کی آنکھیں کھلی کی کھلی رہ گئیں۔

”عدالت میں یہی کچھ ہوتا ہے۔ اسے تمہیں جھوٹا ثابت کرنا ہے اس لئے وہ سخت سے سخت زبان استعمال کرے گی تلخ انداز اپنائے گی تیز تیز سوالوں کی جو چھاڑ کر کے تمہیں کنفیوژ کر دے گی۔ اس لئے اب میں تمہیں ان سوالوں کے جوابات کی مشق کروانے لگا ہوں۔ اوکے!“ وہ اسے نرمی سے سمجھا رہا تھا۔

”شیورسرا!“ حلیمہ ذرا ٹھہری پھر آنکھیں اٹھا کے اس کی آنکھوں میں دیکھا۔ ”سرا ایک بات پوچھوں؟“

”یہی کہ میں نے اور شیرو نے یہ سب واقعی کیا ہے یا نہیں؟“

حلیمہ نے اثبات میں سر ہلایا۔

”ہاں میں نے یہ کیا ہے اور مجھے دس بار موقع ملے تو میں دس بار یہ کروں گا۔ اب ہم پریپ کر لیں؟“

حلیمہ کی ریڑھ کی ہڈی میں سرد لہر دوڑ گئی۔ وہ جھٹ اثبات میں سر ہلا کے ”یس سرا!“ بولی تھی۔ وہ اب کاغذ اٹھا کے سوالات پھر سے دہرانے لگا تھا۔ چہرہ ساٹا اور مطمئن تھا۔

واپس نوڈلی ایور آفس کی بالائی منزل پہ آؤ تو زمرا سی انداز میں بیٹھی نوٹ پیڈ پر سوالات لکھے جا رہی تھی۔ سامنے کھڑے جنید نے بے

چینی سے پوچھا۔ ”ان کی سیکرٹری تو ملنے پہ راضی ہی نہیں ہوئی اب آپ اس کا بیان اپنے حق میں کیسے کروائیں گی؟“

”مجھے جرح کے دوران گواہ کو سوالات سے مار دینے کا فن آتا ہے جنید آپ اپنا کام کیجئے۔“ وہ اب بھی سر جھکائے لکھے جا رہی تھی۔



ذرا سی دیر کا ہے یہ عروج مال و منال ابھی سے ذہن میں سب زاویئے زوال کے رکھ

”قتل سے تین دن قبل۔“

قصر کاردار کا سبزہ زار اس شام برقی تقموں اور روشنیوں سے منور تھا۔ اونچے درختوں کے گرد روشنیاں لپیٹ کر ان کو خوبصورتی سے سجایا گیا تھا۔ مرکزی اسٹیج پہ فنڈر یزنگ تقریب کے بعد اب گلوکار اپنے ساتھیوں سمیت نیچے بیٹھا غزل گارہا تھا۔ ایسے میں جواہرات یہاں سے وہاں پہلے، مسکرا مسکرا کے مہمانوں سے چند پل ٹھہر کے گپ شپ کر رہی تھی۔ سیاہ جھلملاتی ساڑھی اور گینوں سے مزین وہ بے حد تروتازہ اور خوبصورت دکھ رہی تھی۔ اور اس اچھے موڈ کو برقرار رکھنے کے لئے وہ قریب ٹہلتے دونوں گارڈز کو دیکھنے سے خود کو باز رکھے ہوئے تھی۔

مخمل موسیقی ابھی جاری و ساری تھی جب جواہرات برآمدے کے زینے عبور کر کے اندر جاتی دکھائی دی۔ جیسے کوئی بھولی چیز اٹھانے جا رہی ہو۔

لاؤنج کا دروازہ کھول کے اندر قدم رکھا ہی تھا کہ ٹھٹک گئی۔ وہاں چند ہی لوگ تھے جو یا تو موبائل پہ لگے صوفوں پہ نیم دراز تھے یا ٹی وی دیکھ رہے تھے مگر دیوار کے سامنے کھڑی عورت کو دیکھ کر اس کی ریڑھ کی ہڈی میں سنسنی خیز لہر دوڑ گئی۔ قدم ڈھیلے پڑ گئے۔ اس نے اس کو نہیں بلایا تھا تو پھر...؟

وہ سفید چادر سر پہ جمائے اس کی طرف پشت کیے کھڑی دیوار پہ نصب فونو فریزر دیکھ رہی تھی۔ فریزر ڈیجیٹل تھے ان کے اندر تصاویر ہیری پوٹر کی دنیا کی طرح چل پھر رہی تھیں۔ چند چند سیکنڈز کے ویڈیو کلپس اور پھر سلائیڈ شو۔ دس منٹ کھڑے ہو کر دیکھو تو ہاشم اور شیرو

کی ساری زندگی کی تصویر کی کہانی سامنے آجاتی تھی۔ صاحبزادی صاحبہ بھی وہی دیکھ رہی تھی۔ آہٹ پہ پلٹی۔ گوری رنگت اور گہری آنکھیں۔ مسکرا کے جواہرات کو دیکھا۔

جواہرات ست روی سے قریب آئی۔

”خوشی ہوئی آپ کو دیکھ کر۔ اگر آنا چاہتی تھیں تو مجھے کہلوادیتیں۔ میں دعوت نامہ بھجوادیتی۔“ جبری مسکراہٹ کے ساتھ کہتی وہ اس کے سین سامنے آکھڑی ہوئی۔ چادر والی عورت ذرا سا مسکرائی۔

”لوگ اب مجھے خوشی سے دعوتوں میں نہیں بلاتے جواہرات۔ جب سے تمہارے اس پالتو نے میری زندگی کی جھوٹی کہانیاں زبان زد عام کی ہیں لوگ مجھے پسند نہیں کرتے۔“

”میں سمجھی نہیں۔ آپ کیا کہہ رہی ہیں؟“ جواہرات حیرت سے بولی تھی۔

”تمہیں نہیں پتہ میں کیا کہہ رہی ہوں؟“

”آپ کو کوئی غلط فہمی ہوئی ہے۔ آپ کے اس اسکینڈل سے میرا کوئی تعلق نہیں ہے۔“

عورت نے ایک گہری نظر اس پہ ڈالی پھر ٹھنڈی سانس بھر کے مزگی۔ اور گردن ذرا اٹھا کے اوپر تک پھیلے نوٹو فریزر کو دیکھنے لگی۔

”تمہارے دونوں بیٹے کتنے خوبصورت ہیں ماشاء اللہ۔ ایک دنیا تم پہ رشک کرتی تھی، حسد کرتی تھی، مگر پھر اسی دنیا نے دیکھا کہ تمہارے بیٹے نے تمہیں کاروبار سے بے دخل کر دیا۔“

”ایسی کوئی بات نہیں ہے۔“ وہ سرخ ہوتے چہرے کے ساتھ تمللا کر بولی۔ مگر عورت بولے جا رہی تھی۔ ”اور جب عدالت میں ایک

چھوٹی سی لڑکی تمہاری عزت کا تماشہ بنا کے چلی گئی تو مائیک تمہارے چہرے کے آگے کرتے رپورٹرز کے سامنے تمہارا کوئی بیٹا ڈھال بن کے نہیں آیا۔“

”بہت ہو گیا، آپ یہاں سے جاسکتی ہیں۔“ وہ دبا دبا سا غرائی تھی۔

”ٹھہرنے آئی بھی نہیں تھی میں۔“ وہ اب پوری اس طرف گھومی اور جواہرات کی سلگتی آنکھوں میں جھانکا۔ ”صرف یہ بتانے آئی تھی

کہ مجھے اسی وقت کا انتظار تھا۔ کبھی لگتا تھا اس کو آنے میں برسوں لگیں گے، مگر یوسف کا شکر یہ یہ تو جلد آ گیا۔“

”گیٹ آؤٹ!“ وہ لال بھبھو کا چہرہ لئے دروازے کی طرف بازو لمبا کر کے بولی۔

”جواہرات!“ سفید چادر والی عورت دو قدم قریب آئی اور تاسف سے اس کا چہرہ دیکھا۔ ”آج کل تمہاری تباہی میں سب اپنا

اپنا حصہ ڈال رہے ہیں۔ تمہارے بیٹے یوسف، ہارون عبید، سب سیر ہو کر اپنا حصہ ڈال لیں، تب بھی میرا حصہ پورا نہیں ہوگا۔ تمہاری آنکھوں میں دیکھ کے بس اتنا کہنا تھا کہ آخری حصہ میں ڈالوں گی، اور تم اسے یاد رکھو گی۔“ پھر وہ اس کے ساتھ سے نکل کے چلی گئی اور جواہرات غصے اور بے بسی سے کانپتی کھڑی رہ گئی۔ باہر سے اونچے سروں میں بختی موسیقی کی آوازیں ہنوز سنائی دے رہی تھیں۔

لاؤنج کے مہمانوں کو یہیں چھوڑ کے یعنی راہداری میں آگے آؤ تو سامنے زینے تھے جو نیچے جاتے تھے۔ ان کو پھلانگ کر اترتے جاؤ

تو آگے ایک طویل راہداری تھی۔ دونوں اطراف میں کھلے دروازے تھے جو ملازموں کے کمروں میں کھلتے تھے۔ مزید آگے آؤ تو آخر میں کچن تھا۔ قصر کی پشت پہ سبزہ زار نشیب میں تھا، اس لئے گوکہ کچن پیسمنٹ میں بنا لگتا تھا، مگر اس کی پچھلی طرف سبزہ زار میں ہی کھلتی تھی۔

کچن کے کھلے دروازے سے اندر جھانک تو وہاں ملازم ندارد تھے۔ صرف دو نفوس موجود تھے۔ ایک ہاشم جو کاؤنٹر کے پیچھے کھڑا تھا اور

بلینڈر کے جگ میں کٹے ہوئے پھل کین سے نکال کے انڈیل رہا تھا۔ شرٹ کے آستین پیچھے کو موڑ رکھے تھے اور کوٹ سامنے کرسی کی پشت پہ ڈال رکھا تھا۔ اور دوسری آبدار جو کاؤنٹر کے اس طرف اونچے اسٹول پہ بیٹھی اسے سکون سے دیکھ رہی تھی۔ نہ کوئی ڈرتھا نہ کوئی خوف۔ عادنا وہ

کان میں لٹکتے آویزے کو دو انگلیوں سے مسل بھی رہی تھی۔ آویزے سبز تھے اس کے لباس اور آنکھوں کی طرح، اور سرخ رومال ماتھے سے اوپر بندھا تھا۔ نظریں ہاشم کی پشت پہ جمی تھیں۔

”میں چاہتا تھا ہم ڈنر کریں، مگر تم اسی پارٹی میں ڈنر ایڈجسٹ کرنا چاہتی ہو تو میں یہی کر سکتا ہوں۔“ وہ اب بلیئڈر کا ڈھکن بند کر کے اس پہ ہاتھ رکھے، مٹن آن کر رہا تھا۔ یکدم زوں کی آواز آئی تو آبدار کچھ کہتے کہتے رکی۔ پھر بلیئڈر رکا تو وہ بولی۔

”مجھے نہیں پتہ تھا گریم رہ پراتنا ماہر بارٹینڈر بھی ہے۔“

ہاشم دھیرے سے ہنسا۔ زخمی سی ہنسی۔ سر جھکائے وہ ابھی تک بلیئڈر کے ساتھ لگا تھا۔

”زیادہ نہیں، مگر تھوڑا بہت آتا ہے۔ اب تو لگتا ہے کہ جو سیکھا تھا وہ بھی بھول گیا۔“ آواز میں آنچ تھی۔

”تم مجھ سے کیوں ملنا چاہتے تھے؟“ آبی کی آواز ذرا مدہم ہوئی۔ نظریں سامنے کھڑے ہاشم پہ جمی تھیں۔ وہ چونکی تھی مگر خوفزدہ

نہیں تھی۔

”جب میں چھوٹا تھا تو مجھے ایک بری عادت پڑ گئی تھی۔“ وہ اب اوپر بنے اسٹینڈز میں لٹکتے گلاس نکال کے کاؤنٹر پہ رکھ رہا تھا۔ نظریں آبی کی بجائے اپنے کام پہ تھیں۔ ”مجھے جب کوئی کھلونا پسند آتا، کوئی کتاب اچھی لگتی، میں اسے لینے کی ضد کرتا، روتا جھگڑتا، بس کسی طرح وہ مجھے مل جائے۔ ڈیڈ کو یہ بات سخت ناپسند تھی۔ کچھ عرصہ انہوں نے برداشت کیا، پھر ایک دن انہوں نے مجھ سے میری ساری جمع کی ہوئی کوائن کو لیکشن لے لی۔“ اب وہ گردن جھکائے جگ سے گلاسوں میں رس انڈیل رہا تھا۔ ”اور انہوں نے کہا کہ محبوب شے کو چھین کر لینے یا چرانے سے چیز تو مل جائے گی، مگر محبت ختم ہو جائے گی۔ جن سے محبت ہوتی ہے ان کو مجبور نہیں کیا جاتا۔ ان کو earn کیا جاتا ہے۔ انہوں نے وہ البم کہیں چھپا دیا تھا، مجھے چند پہیلیاں بتائیں یا ڈنہیں کیا تھیں، مگر میں نے پھر اس کو خود ڈھونڈا، شاید کسی دوست کو دے آئے تھے، میں نے اس آدمی کو کنوینس کیا کہ وہ مجھے وہ البم دے دے۔ شائستگی سے نرمی سے دلیل سے۔ اور وہ مجھے مل گئی۔ شیر میں ڈیڈ کبھی یہ عادت نہیں ڈال سکے۔ مجھ سے کبھی نکال نہیں سکے۔ اب مجھے فتح کو محنت کر کے حاصل کرنا اچھا لگتا ہے ریڈی ہی وجہ ہے کہ چاہوں تو سعدی یوسف کے سارے خاندان کو ایک بم بلاسٹ میں ختم کر دوں مگر نہیں، مجھے اپنے بھائی اور اپنے خاندان کے حق میں فیصلہ ”حاصل“ نہیں کرنا، بلکہ ”جیت“ کے آنا ہے۔“

آبدار کے چہرے کے کئی رنگ بدلے، بالی کو مسلتے ہاتھ میں تیزی آگئی۔ وہ سوچتی نظروں سے اسے دیکھ رہی تھی۔ ”میرے اور تمہارے

راستے الگ ہیں۔“

”انہوں۔ ابھی نہیں۔“ اس نے ایک گلاس آبی کے سامنے رکھا، اور دوسرا اپنے سامنے۔ پھر بیٹھا نہیں، ہتھیلیاں کاؤنٹر پہ رکھے وہ اسے نرم سے زخمی پن سے دیکھے گیا۔ ”ابھی تمہارے پاس چند دن ہیں۔ اس کے بعد تم جو بھی فیصلہ کرو گی، مجھے قبول ہوگا۔“

”تم نے جو اس روز مجھے ٹیکسٹ بھیجے تھے ان کا کیا مطلب تھا؟“ اس نے جی کڑا کے پوچھا۔ ہاشم اسی طرح اس کی آنکھوں میں

جھانکنے لگا۔

”مطلب تو صاف ظاہر تھا۔ میں نے تمہاری اور فارس کی ایک تصویر دکھا کے پوچھا تھا کہ کیا یہ سچ ہے؟ تم نے جواب نہیں دیا تو میں نے دو تصویریں بھیج کر یہ بتایا تھا کہ وہ اپنی عورتوں کی حفاظت نہیں کر سکتا۔ وہ دو تصویریں زرتاشہ اور زمر کی تھیں۔“

”زمر کی کیوں؟“ وہ پوچھ رہی تھی۔ (پرس میں رکھے اس کے فون کی اس چیٹ میں سے اس نے ”کیا یہ سچ ہے“ والا پیغام اور زرتاشہ

اور زمر کی تصویر منادی تھی، صرف ”وہ اپنی عورتوں کی حفاظت نہیں کر سکتا“ والا پیغام اور اپنی اور فارس کی تصویر رہنے دی تھی۔ اسی طرح اس نے وہ

چیٹ فارس کو دکھائی تھی۔)

”تم جلد جان جاؤ گی، میں نے کہا نا، مجھے ایسے کھیل پسند ہیں۔ کیا تم نے فارس کو بتایا؟“ گلاس لبوں سے لگاتے ہوئے اس نے

مسکرا کے پوچھا۔

”یہی کہ تم نے زمر کو دھمکی دی ہے؟ ہاں بتایا تھا۔“ وہ بے نیازی سے کہہ کر اپنے گلاس سے گھونٹ بھرنے لگی۔ دل زور سے دھڑکا۔
 ”گڈ۔“ ہاشم مسکرایا۔ زخم زخم مسکراہٹ۔

”وہ مشہور ہو چکے ہیں تم ان میں سے کسی کو نقصان نہیں پہنچا سکتے ہاشم!“ وہ اسی بے نیازی سے بولی تھی۔
 ”میں ہمیشہ سے unpredictable رہا ہوں۔“ اس نے شانے اچکائے اور گلاس اٹھالیا۔

”مجھے کیوں بلایا ہے؟“ اس نے پھر پوچھا۔

”یہ بتانے کے لئے کہ میں تمہیں حاصل نہیں کرنا چاہتا۔ جیتنا چاہتا ہوں۔ اس کی اصلیت دکھانا چاہتا ہوں اور.....“ ہتھیلیاں کاؤنٹر پر رکھے اس کی طرف جھکا اور اس کی آنکھوں میں جھانکا۔ ”اور تمہاری اصلیت سے بھی واقف ہوں۔“

آبدار کی رنگت سفید پڑنے لگی۔ ہاشم پہ جمی نظریں ساکت ہو گئیں۔ ”تم نے میرے مقابلے میں فارس کا ساتھ دیا... سعدی کو زہریلی سرنج دی... اس کی فرار میں مدد کی... فارس کو اپنے ساتھ لے کر گئیں... تم نے ہر قدم پہ مجھ سے جھوٹ بولا اور میں ہر قدم پہ تم پہ اعتبار کرتا رہا۔“

آبدار کی گردن میں تھوک نکلنے سے گلٹی ابھر کے معدوم ہوتی دکھائی دی۔

”کیوں کیا تم نے یہ آئی؟“ وہ ڈکھ سے پوچھ رہا تھا۔ ”اس کو مجھ سے اوپر کیوں رکھ دیا؟“

”میں... صرف ایڈونچر چاہ رہی تھی۔“ وہ ذرا سا ہلکائی۔

”تو پھر اب میرا ایڈونچر بھی دیکھنا۔“

”مجھے نقصان... نقصان دو گے کیا؟“

”تمہیں؟ کبھی نہیں۔ مگر اسے کہنا کہ وہ... اپنے خاندان کی... عورتوں کی... حفاظت نہیں... کر سکتا!“ چبا چبا کے ایک ایک لفظ ادا کیا۔

پھر سیدھا ہوا، کاؤنٹر کے پیچھے سے نکلا، کوٹ اٹھایا اور باہر چلا گیا۔ اس کا گلاس اُن چھوٹا بھرا ہوا میز پر رکھا رہ گیا۔

آبدار ابھی تک ٹھنڈے گلاس کو پکڑے ہوئے بیٹھی تھی۔ مشروب کی ٹھنڈک نے اس کی ہڈیوں کو اندر تک جمادیا تھا۔



تیرگی نے کماں سنبھالی ہے..... چاند اور کہکشاں کدھر جائیں!

رات اس اپارٹمنٹ بلڈنگ پہ پر پھیلانے، اس کے سارے بھید ڈھانکے ہوئے تھی۔ اپارٹمنٹ کے اندر نیم اندھیرا سا تھا۔ اوپن کچن کی بتی جل رہی تھی، یا پھر احمر کے کمرے کا نائٹ بلب۔ وہ بیڈ پہ لسا لیٹا، موبائل دونوں ہاتھوں میں لئے ٹھک ٹھک ٹاپ کیے جا رہا تھا۔ ساتھ میں جمائی روکنے کو منہ پہ ہاتھ بھی رکھتا۔ یہ تو طے تھا کہ نیند تب آئی تھی جب بیٹری ختم ہو جاتی، سو وہ بنا کسی فکر کے لگا ہوا تھا۔

فیس بک پہ مختلف لوگوں کی زندگیوں میں جھانکتا وہ صفحہ نیچے کرتا جا رہا تھا جب باہر آہٹ سی محسوس ہوئی۔ پہلے وہ چونکا، پھر کسی خیال کے تحت گہری سانس بھری اور تیزی سے بستر سے نیچے اترا۔

”شریف لوگوں میں کوئی تمیز تہذیب ہوئی ہے، فارس غازی۔ چاہے آپ کا بیسٹ فرینڈ بھی ہو تو اس کے گھریوں بنا پوچھے نہیں


داخل ہو جاتے۔“ سلپپر پہنتے ہوئے وہ زور سے چلایا تھا۔ پھر دروازہ کھولا اور باہر نکلا۔

”میرے گھر کے باہر لگی گھنٹی شکل دیکھنے کے لئے نہیں لگی۔ اس پہ انگلی رکھ کے اسے بجایا جاتا ہے غازی۔ آخر کب سیکھیں گے آپ؟

کیا تیسری دفعہ جیل جانے کے بعد؟“ غصے سے بولتا وہ لاؤنج میں آیا اور بتی جلائی۔

لاؤنج سنسان پڑا تھا۔ کچن کی بنی ہنوز جل رہی تھی۔ مرکزی دروازہ آدھا کھلا ہوا تھا۔ احقر قدرے چونکا سا آگے آیا۔ احتیاط سے دروازہ پورا کھولا۔ باہر لابی خالی تھی۔ سنسان۔ ویران۔ اسے نئے سرے سے غصہ آیا۔

”کیا تلاش لینے آئے ہو غازی؟“ بے زاری سے زور سے دروازہ بند کر کے لاک کیا اور جیسے ہی واپس مڑا، کوئی نوکیلی سی شے اس کی گردن میں گھسٹی ہوئی محسوس ہوئی۔ وہ لڑکھڑاکے پیچھے ہٹا۔ اثر تیز تھا۔ فوری تھا۔ بصارت دھندلاتی گئی مگر اتنا نظر آیا کہ سامنے دو ہٹے کٹے آدمی کھڑے تھے۔ اور ان کے ہاتھوں میں بریٹا پستول تھے۔ احقر پوری قوت لگا کے مڑا اور دروازے کی طرف بھاگا۔ دو قدم بعد ہی اسے ٹھوکر لگی.... اور وہ اوندھے منہ فرش پہ آن گرا.... اٹھنے کی کوشش کی مگر اس کا جسم سُن ہوتا جا رہا تھا.... بصارت دھندلی ہو رہی تھی اور ذہن اندھیروں میں ڈوبتا چلا جا رہا تھا.....



ہم کو ہر دور کی گردش نے سلامی دی ہے ہم وہ پتھر تھے جو ہر دور میں بھاری نکلے
”قتل سے دو دن قبل۔“

پارکنگ ایریا عمارت کی پیمینٹ میں بنا تھا اور دو پہر کے باجود اندھیر پڑا تھا۔ گو کہ مدہم سفید بتیاں روشن تھیں مگر عجب ہولناکی سی چھائی تھی۔ ایسے میں ایک ادھیڑ عمر آدمی سامنے سے چل کر آتا دکھائی دے رہا تھا۔ اس کے بوٹس کی دھک سنانے کو چیر رہی تھی۔ تیز تیز قدم اٹھا تا وہ قطار میں کھڑی گاڑیوں تک آیا اور جیب سے چابی نکالتے ایک سفید کار کے قریب رکا۔
تجبی اس کے پیچھے آہٹ سی ہوئی۔ قدموں کی چاپ۔ جیسے کوئی کسی ستون کی اوٹ سے نکلا ہو۔ ریویو کا مٹن دبا کر کار کو اُن لاک کرتے اس نے مڑ کے یونہی دیکھا تو ٹھہر گیا۔

ستون کے ساتھ کھڑا نوجوان جیسوں میں ہاتھ ڈالے، فرصت سے اسے دیکھ رہا تھا۔ مدہم اندھیرے، مدہم روشنی کے ملے جلے ماحول کے باعث ادھیڑ عمر آدمی نے آنکھیں سکوڑ کے دیکھا۔ وہ چہرہ شناسا لگتا تھا، مگر کون؟...


”جب میں ٹین اتج میں تھا تو میں نے ایک ریسیرچ پڑھی تھی۔ اس کے مطابق بچہ اپنی پیدائش سے لے کر پہلے چھ ماہ تک بلیک اینڈ وائٹ دیکھتا ہے، اسے رنگ نظر نہیں آتے۔ بائی داوے میں سعدی یوسف ہوں، اور آپ ایر پورٹ سیکورٹی میں موجود وہ آپریٹر ہیں جن کو کل صبح عدالت سمن جاری کرے گی۔ تو میں کہہ رہا تھا کہ....“ قصہ سناتے رک کے سینے پہ ہاتھ رکھے اس نے اپنا تعارف دیا اور پھر بات جاری رکھی۔ ”چند سانسند انوں کی ایک تحقیق کے مطابق انسان پہلے چھ ماہ تک بلیک اینڈ وائٹ دیکھتا ہے۔ لیکن اگر آپ مجھ سے پوچھیں تو ہم ایک عمر تک بلیک اینڈ وائٹ ہی دیکھتے رہتے ہیں۔ بچپن میں اور پھر ٹین اتج میں ہر انسان بلیک یا وائٹ لگتا ہے ہمیں۔ good اور bad guys۔ نیک لوگ۔ گناہ گار لوگ۔ ہم اگر کسی ایکٹر، اسکا لڑیا ستندان سے محبت کرنے لگیں تو اس کو ایسا سفید مجسمہ بنا دیتے ہیں کہ اس میں خامی نظر نہیں آتی اور جب خامی دیکھ لیں تو اسے دیکھنا بھی چھوڑ دیتے ہیں۔ لیکن مسعود صاحب جب ہم میں سے اکثر لوگ میری عمر کو پہنچتے ہیں تو جان پاتے ہیں کہ یہاں نہ کوئی سفید ہے، نہ سیاہ۔ سب سرمئی ہیں۔ کوئی گہرا سرمئی۔ کوئی ہلکا سرمئی۔ کوئی نیالہ، کوئی کم گدلا۔ مگر بے داغ کوئی نہیں ہے۔“ مسعود ادھیڑ بن میں کھڑا ایک ٹک اسے دیکھ رہا تھا۔ چابی ہاتھ میں تھی اور نظریں اس پہ لگی تھیں۔ سعدی بولتے بولتے قریب آنے لگا۔ قدموں کی چاپ نے پھر سے خاموشی کو چیرا۔

”لوگ کہتے ہیں۔ ہماری choices ہمیں define کرتی ہیں۔ وہ انتخاب جو ہم کرتے ہیں، وہ یہ فیصلہ کرتے ہیں کہ ہم کون ہیں۔ ہم ہلکے سرمئی ہیں یا گہرے سرمئی، اس کا فیصلہ وہ کام کرتے ہیں جو ہم نے کیے ہوتے ہیں، مگر نہیں۔“ وہ اب اس کے بالکل مقابل آکھڑا ہوا تھا اور نفی میں سر ہلا کے اس کی آنکھوں میں جھانک کے کہہ رہا تھا۔

”میں نے دو انسانوں کو اپنے ہاتھ سے قتل کیا ہے۔ میرے مد مقابل جو شخص ہے اس نے میرے خاندان کے دو انسانوں کو قتل کروایا ہے۔ یہ وہ انتخاب ہیں جو ہم دونوں نے کیے۔ کیا یہ ہمیں ڈیفائن کر سکتے ہیں؟ ہمیں ڈسکراپ کر سکتے ہیں؟“ سنجیدگی سے ٹھہر ٹھہر کے وہ بولتا رہا۔ ”نہیں۔ کیونکہ میرا خیال ہے ہمارے اچھے یا برے ہونے کا تعین ہمارے پنے گئے راستے نہیں کرتے، بلکہ وہ راستے کرتے ہیں جو ہم نے نہیں چنے ہوتے۔ وہ فیصلے وہ انتخاب کرتے ہیں جو ہم نے میسر ہونے کے باوجود نہیں لئے ہوتے۔ ہاشم کا درار نے دو انسانوں کو قتل کرنے کا ”انتخاب“ کیا، مگر اس کے پاس دوسرے راستے بھی تھے۔ نیب میں کیس لڑتا اور خود کو بری کروالیتا یا پھر اگر فیصلہ اپنے خلاف آتا تو پلی بارگین کر لیتا۔ پیسے واپس کرتا، اور رہائی مل جاتی۔ یا پھر وارث غازی یہ چند الزامات لگوا کے اس کو جاب سے نکلوا دیتا۔ یا پھر دہشت گردوں کے خلاف وعدہ معاف گواہ بن جاتا اور اس کو فوج خود پرنٹکشن دیتی یہ وہ راستے تھے جو اس نے نہیں چنے۔ اس نے قتل کا راستہ چنا۔ مگر جب میں نے دو قتل کیے تو میرے پاس دوسرا راستہ بھی تھا کہ خود کو مرنے دوں۔ میں نے اپنی جان بچائی۔ سروائیول کو چنا۔ ان دونوں آدمیوں کو قتل کر دینے کو چنا، بہ نسبت ہلاکت کے دوسرے راستے کے۔ آپ مجھے اور ہاشم کو ایک ہی ترازو میں نہیں تول سکتے۔ کیونکہ اس کے پاس آپشنز تھے میرے پاس نہیں تھے۔ اسی لئے میں یہاں آپ کو کچھ کہنے آیا ہوں!“

آدمی نے شانے اچکائے، جیسے ناگہی سے پوچھا ہو کہ ”کیا؟“ اس کی چابی ابھی تک ہاتھ میں تھی اور ہاتھ بیچ ہوا کے رکھا ہوا تھا۔ ”عین ممکن ہے کہ اگلی پیشی پہ آپ کو پیش ہونا ہو۔ درمیان میں جتنے دن آئیں گے ان میں ہاشم کا درار آپ کو اُپر وچ کر کے آپ کو خریدنا چاہے گا۔ وہ آپ کو بہت سے راستے دکھائے گا۔ چناؤ کے لئے بہت سے انتخاب۔ میں آپ سے صرف اتنا کہنا چاہتا ہوں کہ آپ جو بھی فیصلہ کریں گے اور جو فیصلہ آپ نہیں کریں گے وہ ساری زندگی کے لئے آپ کے کردار کا تعین کرے گا۔ آپ کیسے انسان بننا چاہتے ہیں آپ کیسے مسلمان رہنا چاہتے ہیں اور آپ کیسے پاکستانی بن کر دکھانا چاہتے ہیں اس سب کا فیصلہ آپ کا وہ انتخاب کرے گا جو آپ نہیں لیں گے۔ ساری زندگی مسعود صاحب وہ آپ کو haunt کرے گا۔ کبھی پیچھا نہیں چھوڑے گا۔ اس لئے کورٹ میں آئیے گا تو جج بولے گا۔ اگر آج جھوٹ بول دیا نا تو ساری زندگی آپ خود بھی اپنے کسی سچ یا اعتبار نہیں کر سکیں گے۔ جھوٹے لوگوں کی ایک بہت بڑی سزا یہ ہوتی ہے کہ ان کو اپنی باتوں اور دعووں پہ خود بھی یقین نہیں آتا۔ کہہ کے بھول جاتے ہیں اور بھول کے کہہ جاتے ہیں۔“ پھر خاموش ہوا اور اس کی آنکھوں میں دیکھتے ہوئے اٹنے قدموں پیچھے ہٹنے لگا۔ اس آدمی نے سر جھٹکا اور اپنی کار کی طرف مڑ گیا۔ دروازے کو ہینڈل سے باہر کھینچنے اس نے پھر سے مز کے دیکھا۔

پارکنگ ایریا سنسان پڑا تھا۔ ستون نیم اندھیر نظر آرہے تھے۔ اب وہاں کوئی نہیں تھا۔



کبھی منظر بدلنے پر بھی قصہ چل نہیں پاتا کہانی ختم ہوئی ہے کبھی انجام سے پہلے

کچھری کی راہداری میں وہی دانٹے کی جہنم جیسا رش، شور اور افراتفری کا عالم تھا۔ ایسے میں کمرہ عدالت کے دروازے کے باہر کھڑا سعدی شہزاد کو سمجھانے کے لئے قدرے اونچی آواز میں بول رہا تھا۔ ”مجھے بہت خوشی ہے کہ تم نے اپنی امی کو سپورٹ کیا ہے اور وہ گواہی دے رہی ہیں۔“ انداز میں تشکر تھا۔ بیساکھی تھامے کھڑا کاسر کو بار بار ہلاتے ہوئے کہنے لگا۔ ”صحیح۔ صحیح۔“

”اب اندر چلتے ہیں۔“ سعدی نے اس کو اشارہ کیا اور پھر کیے بعد دیگرے وہ دونوں آہستہ سے کمرے میں داخل ہوئے۔ وہاں کسی کلاس روم کی طرح کی خاموشی چھائی تھی۔ جج صاحب خاموشی سے کٹہرے میں کھڑی خانو کو دیکھ رہے تھے، جس نے سر پہ دوپٹہ اوڑھ رکھا تھا اور وہ سامنے کھڑی زمر کے سوالوں کا جواب دے رہی تھی۔ اس کے نقوش اپناج لڑکے کی مانند بنگالی سے تھے اور رنگت گہری سانولی۔ سعدی اس کو لئے پچھلی کرسی پہ آ بیٹھا۔ آج فارس نہیں آیا تھا، البتہ..... سعدی نے گردن موڑ کے دیکھا..... قریب میں چشمے والا آدمی خاموشی سے بیٹھا ساری

کارروائی دیکھ رہا تھا۔ اس کو دیکھ کر عجیب سی الجھن ہوتی تھی۔

”مسز عصمت! آپ کو پورا یقین ہے کہ آپ نے آپریٹر مسعود عالم کو یہ کہتے سنا تھا؟“ زمر پوچھ رہی تھی۔

”جی۔ مجھے پورا یقین ہے کہ میں نے یہی الفاظ سنے تھے جو میں پہلے بھی بتا چکی ہوں۔ جب آپ لوگ سی سی ٹی وی فوٹیج دیکھنے آئے تھے تو آپ کے جانے کے بعد وہ اپنے ایک کولیگ سے کہہ رہے تھے کہ فکر کی کوئی بات نہیں، انہوں نے کاردارز کے لڑکے کی فوٹیج ہینڈل کر لی تھی پہلے ہی۔“

”اور ہینڈل کرنے سے ان کی مراد ڈیلیٹ کرنا تھا؟“

”آب جیکشن۔ گواہ سے رائے مانگی جا رہی ہے۔“ وہ پیچھے سے اکتا کے بولا تھا۔ زمر امپریشن بنا چکی تھی سو ”میں سوال واپس لیتی ہوں۔“ کہہ کر واپس مڑ گئی۔

ہاشم فوراً سے تاثرات بدل کے، مسکراتا ہوا اٹھا، کوٹ کا بٹن بند کیا، اور کٹہرے کے سامنے آیا۔

”مسز عصمت۔“ مسکرا کے اس کو مخاطب کیا۔ ”کیا آپ نے مسعود عالم صاحب کو مجھ سے یا میرے خاندان کے کسی فرد سے بات

کرتے سنا؟“

”نہیں۔“ وہ سنجیدگی سے بولی۔

”کیا آپ نے ان کو نوٹس دیا اور کاردار کا نام لیتے سنا؟“

”نہیں مگر انہوں نے کاردارز کا لڑکا کہا تھا اور....“

ہاشم نے جیب سے ہزار روپے کا نوٹ نکالا اور اس کے سامنے کیا۔

”اس پگورز اسٹیٹ بینک شاہد کاردار کے دستخط موجود ہیں۔ کیا آپ کو کبھی یہ خیال آیا کہ ہم اس ملک کے واحد کاردار نہیں ہیں۔“

”مجھے معلوم ہے لیکن انہوں نے یہ بات ان کے (زمر کی طرف اشارہ کیا) جانے کے بعد کی تھی۔“

”اور اس بات کو کتنا عرصہ گزر چکا ہے؟“ نوٹ واپس جیب میں رکھتے ہوئے بولا۔

”تین ماہ شاید۔“

”اور ان تین ماہ میں آپ نے کبھی مسعود صاحب کی شکایت اوپر کی؟“

”میں نے کی تھی، لیکن کوئی کارروائی نہیں کی گئی۔“

”آف کورس آپ نے کی تھی۔“ وہ مڑا اور اپنی میز سے چند کاغذ اٹھائے اور جب واپس عصمت بی بی کی طرف گھوما تو لبوں پہ

مسکراہٹ تھی۔ ”اور اس سے پہلے آپ ڈیپارٹمنٹ میں تین مختلف لوگوں کی شکایت کر چکی ہیں۔ اور ان میں سے ایک کے خلاف کارروائی کی

گئی تھی، نام یاد ہے آپ کو ان کا؟“

”آب جیکشن یور آئر۔ مسز عصمت کے ریکارڈ کا گواہی سے کیا تعلق ہے؟“

”اور رولڈ۔ جواب دیجئے۔“ حج صاحب نے گویا ناک سے مکھی اڑائی۔

”طارق محمود۔“ عصمت کی آواز پست تھی۔

”جی بالکل۔ طارق محمود صاحب جن کے خلاف آپ نے ہر اس منٹ ایٹ ورک پلیس کی شکایت کی تھی اور ان کو معطل کر دیا گیا تھا،

اور.... اوہ واؤ.... اور ان کی سیٹ کا چارج آپ سنبھالتی ہیں نا آج کل۔“

”آب جیکشن یور آئر۔“ زمر بے زاری سے کھڑی ہوئی۔ ”کاردار صاحب گواہ کی کردار کشی کر رہے ہیں۔“

”اور رولڈ سنز زمر۔ عدالت کو ان کا جواب سننے دیجئے۔ جی بولے۔“ حج صاحب نے خشک لہجے میں خاتون گواہ کو اشارہ کیا۔
 ”جی۔ ان کا چارج میں سنبھالتی ہوں، مگر انہوں نے واقعی ہر اس منٹ کی تھی اور دوسرے کو لیگز گواہ ہیں۔“ مگر ہاشم اس کے ساتھ ہی حج صاحب کی طرف رخ کر کے کہنے لگا۔ ”یور آرز“ یہ صرف ایک heresay (سنی سنائی بات) ہے، ایک ایسی خاتون جن کا کام ہی دوسرے کو لیگز کی ٹانگ کھینچنا ہے، ان کے بیان پہ عدالت ایئر پورٹ سیکورٹی کے کنٹرول روم آپریٹر کو من نہیں کر سکتی۔ خاتون ان کی جگہ لینے کے لئے جھوٹ بول رہی ہیں۔“

”یور آرز اگر یہ heresay ہے تو اس کو ثابت کرنے کے لئے ہمیں اس آفیسر کو کورٹ میں پیش کرنا پڑے گا۔ ورنہ کاردار صاحب کا یہ الزام ہم کیسے رد کر سکیں گے؟“
 ”بس بس!“ ان دونوں کے ایک ساتھ بول اٹھنے کے باعث حج صاحب نے ہاتھ اٹھا کے ان کو خاموش رہنے کا کہا پھر ہاشم کو دیکھا۔

”بات تو ان کی سنٹی پڑے گئے، اگر انہوں نے فونج کے ساتھ ٹیمپنگ نہیں کی تو ان کو کورٹ میں آ کر اپنی صفائی دینی پڑے گی۔ اس لئے اگلی پیشی پہ.....“ وہ اب حکم جاری کر رہے تھے۔ کٹھنرے میں کھڑی عورت مغموم نظر آتی تھی، اور اس کا اپنا جینا حیران پریشان ساسعدی کو دیکھ رہا تھا۔

”مم..... میری امی جھوٹ نہیں بولتی کبھی۔ وہ کسی جاب لینے کک..... کے لئے تو ایسا سن..... نہیں کر رہی۔“
 ”سب کو پتہ ہے۔“ سعدی نے اداسی سے اس کے گھٹنے پہ ہاتھ رکھ کے تسلی دی۔
 ”مگر یہ زیادتی ہے۔“

”یہ انصاف کی عدالتیں نہیں ہیں میرے دوست۔ یہ قانون کی عدالتیں ہیں۔“ سر جھٹک کے وہ قریب بیٹھے چشمے والے آدمی کو دیکھنے لگا، جو اسے ہی دیکھ رہا تھا، مگر فوراً سے رخ پھیر گیا اور سر جھکا کے اپنی نوٹ بک میں کچھ لکھنے لگا۔ سعدی نے گھڑی دیکھی اور سوچا، کہ اگر فارس یہاں ہوتا تو کیا کہتا، مگر وہ تھا کہاں؟



میں اپنی جھاووں پہ نادم نہیں ہوتا..... میں اپنی وفاؤں کی تجارت نہیں کرتا!
 ہارون عبید کی رہائشگاہ کا آہنی اونچا گیٹ اس کی کار کے نزدیک آتے ہی میکا کی انداز میں سلائیڈ ہو کے کھلنے لگا۔ اسٹیرنگ پہ ہاتھ رکھے فارس چند لمحوں انتظار کرتا رہا۔ اس کے چہرے پہ معمولی سی فکر مندی تھی اور ماتھے پہ بل۔ آنکھیں پُرسوج انداز میں سگری ہوئی تھیں۔ گیٹ پورا کھل گیا تو اس نے کار آگے بڑھادی۔
 چند منٹ بعد وہ لان عبور کر کے آبدار کے کلینک کی طرف جاتا دکھائی دے رہا تھا۔ جینز پہ سرمئی وی گلے کی شرٹ پہنے، آستینیں ذرا موڑ رکھی تھیں۔

کلینک کے اندر وہ بے چینی سے ٹہل رہی تھی جب دروازہ کھلا۔ آبی فوراً گھومی۔ آنکھوں میں چمک درآئی۔ ”شکر آپ آگئے۔“
 ”کیا ہوا ہے؟ آپ نے اتنی ایمر جنسی میں بلا یا۔ میں کورٹ جا رہا تھا۔“ وہ حیرت بھری فکر مندی سے کہتا آگے آیا اور اس کی میز کے سامنے والی کرسی کھینچی۔ ساتھ ہی اس کو بیٹھنے کا اشارہ کیا۔ وہ بدقت مقابل کا ڈچ پہ آنکی۔ دونوں کے درمیان چند فٹ کا خلا تھا۔
 ”اب بتائیے، کیوں پریشان ہیں؟“ وہ نرمی اور ہمدردی سے پوچھ رہا تھا۔ آبدار کی آنکھوں میں آنسو آگئے۔
 ”میں بہت خوفزدہ ہوں۔“

”مسز کاردار نے کچھ کہا ہے؟“

آبی نے نفی میں گردن ہلائی۔

”پھر؟“

”ہاشم ملا تھا۔ اس سے میں نے پوچھا کہ میری اور آپ کی تصویر بھیج کر اس نے ساتھ یہ کیوں لکھا کہ وہ اپنی عورتوں کی حفاظت نہیں

کر سکتا؟“

فارس ذرا چوکنا ہو کے بیٹھا۔ ”پھر؟“

”پھر اس نے کہا کہ.... کہ فارس تمہاری حفاظت نہیں کر سکتا اور یہ کہ.... وہ مجھے آپ کی عورتوں میں شمار کرتا ہے۔“ وہ روانی سے جھوٹ

بول رہی تھی۔

”اور کیا کہا اس نے؟ حنین یا زمر کا ذکر کیا؟“ وہ بے چین ہو گیا تھا۔

”نہیں ان کا نہیں۔“ وہ تیزی سے بولی۔ ”آپ کے خاندان والے اتنے مشہور ہو چکے ہیں ان کو وہ نقصان پہنچائے گا تو پہلا شک

اسی پہ جائے گا اسی لئے وہ ایسا نہیں کرے گا۔ مگر میں.... اس کا گلارندھا۔

فارس نے گہری سانس لی اور پیچھے کو ہوا۔ ”وہ کچھ نہیں کرے گا۔“

”ارے واہ۔“ آبی کی گیلی آنکھوں میں شکوہ در آیا۔ ”آپ نے اپنی عورتوں کی خیریت جان لی تو کیسے ریلیکس ہو گئے۔ اور میرا کیا“

جسے آپ نے اس سب میں دھکیل دیا۔ یاد رکھیے اس سب میں میں آپ کی وجہ سے آئی ہوں۔“

”میرا یہ مطلب نہیں تھا۔“ اس کے چہرے پہ معذرت خواہانہ سا تاثر ابھرا۔ ”میں اتنے دن سے آپ کی حفاظت کر رہا ہوں نا آگے

بھی کرتا رہوں گا۔ آپ کے گارڈز کے ساتھ ان سچ ہوں دن میں کئی دفعہ ان سے آپ کی خیریت پوچھتا ہوں ہر دو گھنٹے بعد آپ کو فون کرتا

ہوں آپ کی کالونی کے سی سی ٹی وی کی لائیو فیڈ چیک کرتا رہتا ہوں۔ آپ سے کئی کلومیٹر کے فاصلے پہ رہتا ہوں اتنی دور سے جتنا کر سکتا ہوں وہ

کر رہا ہوں نا۔“

”اگر آپ دور نہ ہوتے تو یہ زیادہ آسان ہوتا۔ ہے نا؟“ وہ اس کی آنکھوں میں دیکھ کے بولی تھی۔ وہ ہلکا سا چونکا۔

”سوری؟“

”ضروری تو نہیں ہے کہ آپ دور رہیں۔ آپ قریب بھی تو ہو سکتے ہیں۔“

فارس چند لمبے اسے دیکھتا رہا پھر موبائل پہ وقت دیکھا۔ ”مجھے چلنا چاہیے۔“ آواز میں خشکی سی تھی مگر وہ اسی بے خودی کے عالم میں

اسے تکتے ہوئے بولی تھی۔

”اگر آپ مجھ سے شادی کر لیں تو وہ مجھے نقصان نہیں دے سکے گا۔“

کمرے میں ایک دم عجیب سی خاموشی چھا گئی۔ فارس غازی کی پیشانی کی رگیں ابھرا آئیں آنکھوں میں برہمی در آئی اور ایک گہری

سانس لے کر وہ اٹھ کھڑا ہوا۔ ”مجھے چلنا چاہیے۔“

وہ تیزی سے اٹھی۔ ”اصلی والی شادی نہیں صرف پیپر میرج۔ صرف اس نرائل تک۔ تاکہ وہ مجھے نقصان نہ پہنچائے۔ جب اسے پتہ چلے

گا کہ میں آپ کی بیوی ہوں تو وہ مجھے کبھی کچھ نہیں کہہ سکے گا۔ وہ آپ سے ڈرتا ہے۔ آپ.... آپ مجھ سے شادی کر لیں۔ سچ میں۔ ورنہ وہ اور اس کی

ماں مجھے مار دیں گے۔“

فارس نے آنکھیں میچیں انگلی اور انگوٹھے سے بند آنکھوں کو مسلا اور پھر نفی میں سر ہلایا۔ پھر آنکھیں کھول کے اسے دیکھا۔ ”چار سال

کی جیل ایک سال سے مد مقابل مسائل.... اور مجھے لگتا تھا آبدار صاحبہ کہ میں بہت گھاگ ہو چکا ہوں، اب کسی کی باتوں میں نہیں آسکتا۔ مگر آپ نے ثابت کر دیا کہ میں بھی ایک انسان ہی ہوں۔“ نفی میں انفسوس سے سر ہلاتے ہوئے وہ کہہ رہا تھا۔

”مجھے جس عورت سے محبت ہے اور جو میری بیوی ہے، وہ ٹھیک کہتی تھی۔ آپ نہیں بدلیں، آپ نے صرف اپنی تکنیک بدلی ہے۔“

”کیا میری حفاظت کے لئے آپ مجھ سے ایک پیپر کانٹریکٹ بھی نہیں کر سکتے؟ میں یہ صرف اپنی حفاظت کے لئے کہہ رہی ہوں۔“

آنسو آبی کی آنکھوں سے ٹوٹ ٹوٹ کر گرنے لگے۔

”نہیں، میں نہیں کر سکتا، اور میرا نہیں خیال کہ آپ کو کسی حفاظت کی ضرورت ہے۔ آپ نے ٹھیک کہا تھا کہ آپ کو بلانے کے طریقے آتے ہیں مگر اب میں نہیں آؤں گا۔ بہت ہو گیا۔“ برہمی سے کہتا وہ دروازہ کھول کے باہر نکل گیا۔ وہ تیزی سے اس کے پیچھے آئی۔

”اور مجھے جس دلدل میں آپ نے دھکیل دیا، اس کا کیا؟“

”آپ نے سب کچھ اپنی مرضی سے کیا تھا۔“ وہ خشک لہجے میں کہہ کر آگے بڑھ رہا تھا۔ آنکھوں میں بے زاری اور برہمی تھی۔ وہ تیز تیز اس کے پیچھے آ رہی تھی۔ شاید رو بھی رہی تھی۔

”میرے احسان ہیں آپ کے اوپر۔“

”اور میں کب سے ان کی قیمت چکا رہا ہوں۔ زمر سے میرا ریلیشن بار بار بدظنی کی بھینٹ چڑھ جاتا ہے کیونکہ میں ان احسانوں کی قیمت اتار رہا ہوں مگر اب بہت ہو چکا۔“ گردن موڑ کے غصے سے اس کو دیکھا۔ ”اب میں مزید آپ کی ان گیمز کا حصہ نہیں بن سکتا۔“

”میں نے ایسا کیا کہا ہے جو آپ غصہ ہو رہے ہیں؟ صرف اتنا ہی تو کہا ہے کہ مجھے سہارا دیں، مجھ سے شادی کر لیں، صرف میری حفاظت....“

وہ جو اپنی کار کا دروازہ کھول رہا تھا، ایک دم آواز سے دروازہ بند کیا اور غصے سے اس کی طرف گھوما۔ ”کیا آپ میں تھوڑی سی بھی عزت نفس ہے؟ ذرا سی بھی گریس؟ معمولی سی سیلف esteem؟ کیا اپنی خواہشات کے پیچھے خود کو اتنا گرانا ٹھیک ہوتا ہے؟ یونو واٹ، مجھے فخر ہے اس بات پہ کہ جو عورت میری زندگی میں ہے، وہ عزت اور وقار کا پیکر ہے، کبھی کسی کے سامنے، حتیٰ کہ میرے سامنے بھی خود کو نہیں گرائے گی۔ اور

آج مجھے اس پہ زیادہ فخر ہو رہا ہے۔“ اس نے غصے سے کہہ کر دروازہ کھولا۔

”اور اگر وہ نہ رہے؟“ وہ جو اندر بیٹھ رہا تھا، اس کے الفاظ پہ لمحے بھر کو ٹھہرا پھر سر جھٹک کے انکیشن میں چابی گھسانے لگا۔ دروازہ نہیں بند کر سکتا تھا، اس پہ آبی کے ہاتھ تھے۔ وہ آنکھوں میں دکھ، غصہ، نفرت لئے اسے دیکھ رہی تھی۔ ”اگر وہ مر جائے، کیا تب آپ دیکھ پائیں گے کسی دوسرے کی طرف؟ کیا تب احساس کر سکیں گے کہ کون آپ کے لئے خود کو کتنا گرانا چکا ہے؟“

فارس نے نظر انداز کرتے ہوئے کار اشارٹ کی، اور دروازہ زور سے کھینچ کے بند کیا۔ ”اب مجھے کال مت کیجئے گا۔“ درشتی سے تنبیہ کر کے ریورس کرنے لگا۔

”آپ نے میرا دل توڑا ہے فارس غازی۔ میں آپ کے لئے اتنا گری، اتنا جھکی اور آپ اتنے سنگدل ہیں۔ ٹوٹے دل کی بددعا سے آپ کو ڈر نہیں لگتا، تو پھر ٹھیک ہے۔“ اس نے ہتھیلی کی پشت سے آنکھیں رگڑیں۔ اور دکھ سے اسے کار پیچھے کرتے دیکھا۔ ”خدا کرے، وہ مر جائے۔ آپ کی آنکھوں کے سامنے مر جائے۔ خدا کرے، آپ اسے مرتے ہوئے، ٹوٹے کھڑے ہوئے دیکھیں۔ اپنی آنکھوں کے سامنے۔ پھر آپ کو میرے دل کے کرب کا انداز ہوگا۔“ اسے دور جاتے دیکھ کے وہ چلا چلا کے کہہ رہی تھی۔ اور وہ جتنی تیزی سے ہو سکتا تھا، کار وہاں سے نکال رہا تھا۔ اس کی چیخوں کی آوازیں یہاں تک سنائی دے رہی تھیں۔ جس لمحے کار باہر سڑک پہ آئی، اس نے ریس کو پوری قوت سے ہایا

اور کار کو سڑک پہ بھگاتا آگے لے گیا۔

عرصے بعد اسے لگا تھا کہ وہ آبدار کے احسانوں کی زنجیر سے آزاد ہو گیا تھا۔ ہلکا اور آزاد۔



خزانہ زر و گوہر پہ خاک ڈال کے رکھ ہم اہل مہر و محبت ہیں دل نکال کے رکھ
مورچال میں اس رات دس بجے کے ڈرامے کا وقت ختم اور اسامہ کی کلاس کا وقت شروع ہو چکا تھا۔ لاؤنج ویران تھا بتیاں بھی
ہوئی تھیں، مگر ندرت کا کمرہ روشن تھا۔ اندر وہ بیڈ پہ بیٹھیں، خفگی سے اسامہ کو لتاڑ رہی تھیں جو برہمی سے بمشکل ضبط کیے سُن رہا تھا۔ حسین تماشائی
کی طرح باری باری دونوں کے چہرے دیکھتی تھی۔

”اس عمر میں سعدی مغرب کے بعد گھر سے باہر نہیں رہا، عشاء پہ نماز پڑھنے جاتا اور سیدھا گھر آتا۔ پھر بھی میں ڈانٹتی، مجال ہے جو
اس نے برامانا ہو۔ ہمیشہ سر جھکایا اور اس شہزادے کو کچھ کہہ دو تو موڈ آف ہو جاتا ہے۔“
”امی آپ مجھ پہ ہر وقت شک کیوں کرتی رہتی ہیں؟“ وہ گڑ کے بولا۔ ”شاہزیب کا گھر ساتھ والی اسٹریٹ میں ہے، میں اس سے
نوٹس لینے ہی گیا تھا نماز کے بعد۔“

”مجھ سے پوچھتے ہوئے منہ ٹوٹ جاتا تھا؟ ہاں؟ مجھ سے کیوں نہیں پوچھا۔“
”نہیں نہیں آپ کو لگتا ہے میں نشہ کرنے لگ گیا ہوں یا شاید سڑک پہ کھڑے ہو کر لڑکیاں تازتا ہوں یا لوگوں سے موبائل چھینتا
ہوں۔“

”دیکھو دیکھو اس کی زبان۔ ماں کے آگے بڑا بولنا آ گیا ہے۔ سب جانتی ہوں میں، یہ جو اس کے دوست ہیں نا، یہی سکھاتے
ہیں اس کو۔“

”ہر وقت میرے دوستوں کے پیچھے پڑی رہا کریں آپ بس۔“ وہ سرخ چہرہ اور آنکھوں میں آنسو لئے تیزی سے باہر نکلا اور
دروازہ ٹھاہ مارا۔

”امی آپ اس کے دوستوں پہ مت آیا کریں۔“ حنہ نے سمجھانے کی کوشش کی۔ ندرت نے اتنی ہی اکتا ہٹ سے اسے دیکھا۔
”زیادہ بک بک نہ کرو مجھے پتہ ہے تم بے غیر توں کو کیسے پالنا ہے۔ اب جاؤ سر نہ کھاؤ میرا۔ باپ ہوتا ناسر پہ تو میں دیکھتی کیسی زبانیں چلتی ہیں تم
لوگوں کی۔ ماں کو دیکھ کر شیر ہو جاتے ہو۔“

”چلیں جی، ہو گیا میلوڈرامہ شروع۔“ وہ بڑبڑاتی ہوئی باہر نکل گئی۔ اوپر آئی تو سیم کے کمرے کا دروازہ کھلا تھا۔ اور وہ منہ پہ تکیہ رکھ
کے لیٹا ہوا تھا۔ وہ گہری سانس لے کر اندر آئی اور اس کے سر پہ آن کھڑی ہوئی۔
”امی تم پہ شک نہیں کرتیں۔“

”جاؤ مونی، مجھے تم سے بات نہیں کرنی۔“ وہ رندھی آواز میں نیکیے کے نیچے سے بولا تھا۔

”امی صرف تمہاری حفاظت چاہتی ہیں۔ سب مائیں چاہتی ہیں۔ اگر ماں باپ بچوں کے آنے جانے کے اوقات پہ سختی کرتے ہیں
پوچھ گچھ کرتے ہیں تو اسکا یہ مطلب نہیں ہوتا کہ وہ ان پہ شک کرتے ہیں یا ان کو ان کے دوستوں سے کوئی خطرہ ہے۔ وہ صرف ایک سیڈنٹ
دہشت گردی، چوری چکاری کی وارداتوں سے ڈرتے ہیں، جسمانی نقصان سے ڈرتے ہیں۔ اگر شک کرتے ہوتے تو پوچھ گچھ نہ کرتے، خاموش
ہو جاتے یا دوسری انتہا یعنی مار پیٹتے جاتے۔ یہ پوچھ گچھ نہ ہوں تو ہماری مائیں، مائیں نہ لگیں، نوکرانیاں لگیں۔ کھانا، کپڑے آرام وہ سب تو
نوکرانی بھی دیتی ہے۔ تم ٹین ایجرز کو خود فیصلہ کرنا ہے کہ تم ماں کو نوکرانی کی جگہ دینا چاہتے ہو یا ماں کی!“

سیم نے تکیہ ہٹا کے گلابی آنکھوں سے اسے دیکھا۔ ”ہاں تمہیں جیسے بڑا پتہ ہے، تمہارے کون سے دس بچے ہیں جو تمہیں پتہ ہو۔ اور....“ وہ رکا اور پھر تنک کے بولا۔ ”تمہارا تو کوئی ہیرو بھی نہیں ہے۔“

”اسامہ یوسف۔“ وہ کمر پہ دونوں ہاتھ رکھ کے شعلہ بار نظروں سے اسے دیکھ کے بولی۔ ”میں خود کسی ہیرو سے کم ہوں کیا؟“ اسامہ نے کچھ بڑبڑا کے تکیہ منہ پہ رکھ لیا اور کروٹ بدل لی۔ حنہ آگے بڑھی، الماری دھیرے سے کھولی، اندر سے کچھ نکال کے کمر کے پیچھے چھپایا اور اونچا سا بولی۔ ”مجھے ایسے بھی بہت کچھ پتہ ہے۔ زندگی بہت کچھ سکھا دیتی ہے۔“ پیچھے ہٹی گئی اور دروازے تک پہنچ کے رکی۔ ”اور چاکلیٹ بھی۔“ دروازہ کھولا، اور چاکلیٹ کا پیکٹ پڑے جھپاک سے باہر غائب ہو گئی۔ جیسے ہی دروازہ بند ہوا، سیم کا جو گر شاہ سے آ کر اس پہ آ کے لگا تھا۔

حنہ اب ہنستی ہوئی اپنے کمرے میں جا رہی تھی۔ جہاں کھلی لیپ ٹاپ اسکرین ڈھیروں stencils کے آئیڈیاز لئے اس کا انتظار کر رہی تھی۔ ہوم ڈیکور نشہ آور چیز تھی، مگر اچھی چیز تھی۔۔۔

پگلی منزل پہ آؤ تو زمر کے کمرے کی بتی جلی تھی۔ وہ ٹیبل پہ تہہ شدہ جا نماز رکھ کر اب دوپٹہ کھول رہی تھی۔ پھر ایک نظر صوفے پہ لے لیئے فارس کو دیکھا جو مسکرا کے اسے دیکھ رہا تھا۔

”دن کیسا گزرا؟“ زمر نے پوچھا تو اس کے چہرے پہ مزید طمانیت بکھر گئی۔ آزادی اور اطمینان۔

”بس آج تمہاری یاد آتی رہی۔ تمہاری قدر ہوتی رہی۔ تم سے محبت بڑھتی رہی۔“

”پیسے چاہئیں؟“ زمر نے مزے کے مشکوک نظروں سے اسے دیکھا۔ مگر اس کا موڈ نہیں بدلا۔

”بہت اچھی لگ رہی ہو آج۔“

”شکریہ۔“ وہ اب آئینے کے سامنے کھڑی بال جوڑے میں پلیٹ رہی تھی۔

”تم کتنے دن سے ڈنکا کہہ رہی تھیں نا، اگر آج چاہو تو.... بلکہ نہیں....“ فارس نے نفی میں سر ہلایا۔ ”تم بتاؤ، تمہیں کیا چاہیے۔“

”ہیں؟“ زمر نے پونی میں بال مقید کر کے حیرت سے آئینے کو دیکھا جس میں اس کا عکس نظر آ رہا تھا۔ ”طبیعت ٹھیک ہے تمہاری؟“

وہ صوفے سے اٹھا اور اس کے قریب آ کھڑا ہوا۔ پھر بہت اپنائیت سے اسے دیکھ کے بولا۔ ”کوئی خواہش کرو، کچھ مانگو، کوئی

ڈیمانڈ سامنے رکھو۔ جو کہو گی پورا کروں گا۔ ڈائمنڈز، ڈنڈ، گنٹ، کیا چاہیے تمہیں؟“ عادتاً ڈریسر کے کنارے بیٹھا اور محبت سے اس کے دونوں

ہاتھ تھام لئے۔ زمر نے پہلے اسے دیکھا، پھر اپنے ہاتھوں کو پھر دو بارہ اس کے چہرے کو دیکھا۔

”ایسے پوچھ رہے ہو جیسے مرنے والے سے آخری خواہش پوچھی جاتی ہے۔“

”انہوں۔ وقت نہ ضائع کرو۔ کچھ مانگو۔“

”اچھا۔ جو کہوں گی کرو گے کیا؟“ وہ مسکرا کے بولی۔ فارس نے اس کی آنکھوں پہ نظریں جمائے اثبات میں سر ہلایا۔ ”ہوں!“

”تو پھر....“ وہ مسکرا کے گویا ہوئی۔ ”میں یہ چاہتی ہوں کہ.... میرا شوہر.... میرے لئے، میرے ساتھ مل کر.... برتن دھوئے!“

وہ چند لمحوں کو سمجھ نہ پایا۔ ”سوری؟“

”صدقت اور حسینہ گاؤں گئے ہیں چھٹی پہ۔“ اس نے ہاتھ چھڑائے اور آستین اوپر چڑھانے لگی۔ ”اور حنین کو کوئی نیا ہوم ڈیکور

آئیڈیل گیا ہے اور اس کو یکن کی فکر نہیں ہے، سو میں سوچ رہی تھی یکن صاف کر لوں تاکہ بھابھی کو نہ کرنا پڑے مگر بھابھی کا بھائی چونکہ تعاون

کرنے والا اور ہمدرد ہے، تو میرا آدھا بوجھ تو کم ہوا۔“

اور بھابھی کے ہمدرد بھائی نے بھنوسیاں اکٹھی کر کے خنگی سے اسے گھورا۔ ”تمہارے خیال میں۔ میں اتنا زن مرید اور بے وقار بے

غیرت مرد ہوں جو تمہارے کہنے پہ تمہارے ساتھ.... اوہ خدایا.... کچن میں برتن دھلوؤں گا؟“

”ہاں!“ اس نے سادگی سے اسے دیکھتے اثبات میں سر ہلایا تھا۔

قریباً پانچ سات منٹ بعد وہ کچن سنک کے آگے کھڑا تھا آستین چڑھے ہوئے تھے تل کھلاتا اور وہ جھاگ بھرے سفنج کو ایک پلیٹ پہ رگڑ رہا تھا۔

”ویسے اتنا برا کام نہیں ہے یہ۔“ نارمل سے انداز میں ساتھ کھڑی سلیب صاف کرتی زمر سے بولا تو اس نے پلٹ کے اسے دیکھا۔

”جیسے کہ تم نے تو کبھی ہاٹلز اور بیچلر فلٹس میں برتن دھوئے ہی نہیں ہوں گے۔“

”کبھی نہیں۔ مجھے ہمیشہ خوبصورت نوکرانیاں مل جاتی تھیں۔“ فارس نے سر جھکائے پلیٹ پہ پانی گراتے ہوئے کندھے اچکائے

تھے۔

ٹھک سے زمر نے پلیٹس کا انبار اس کے سامنے دھرا فارس نے نظر اٹھا کے اسے دیکھا تو وہ آنکھوں میں خفگی لئے اسے گھور رہی

تھی۔ وہ گہری سانس بھر کے رہ گیا۔

”کبھی کبھی میں سوچتا ہوں تمہارے مزاج میں اتنی سختی نہ ہوتی، تم واقعی کنٹرولڈ ٹھنڈے اور شائستہ مزاج کی ہوتیں تو کتنا اچھا تھا۔“

”میں کہاں سخت ہوں؟“ حسب توقع وہ برا مان گئی۔ اب وہ بھی اس کے ساتھ کھڑی اپنا سفنج بھگور رہی تھی۔

”ہر وقت غصہ کرتی رہتی ہو، ہر وقت کام کرتی رہتی ہو، بے چارے شوہر کا تو خیال ہی نہیں تمہیں۔ اب اس وقت بھی تم مجھ سے ہیرے

جو اہرات مانگ سکتی تھیں، پھول یا ڈنرو وغیرہ بھی، مگر نہیں، کام ختم کرنے کی پڑی ہوتی ہے تمہیں۔“

”ہیرے جو اہرات کے لئے ساری عمر پڑی ہے، کیونکہ تھینکس ٹو ہاشم، میں مرنے نہیں لگی، اس لئے ابھی خاموشی سے برتن دھوؤ۔“

فارس نے مسکراہٹ دبا کے اسے دیکھا۔ وہ چہرہ جھکائے آستین چڑھائے، مگن سی ایک ڈونگے کو صاف کرنے میں لگی تھی۔ بال جوڑے میں

مقید تھے اور دو گھنگریالی ٹلیں چہرے کو چھوری تھیں۔ اس کے مسلسل دیکھنے پہ زمر نے پلکیں اٹھا کر بھوری آنکھوں سے اسے دیکھا۔

”کیا دیکھ رہے ہو؟“

”یہی کہ میں کتنا خوش قسمت ہوں، جو تم میری زندگی میں ہو۔“

”نشر تو نہیں کرنے لگ گئے؟“ اسے اب واقعی فکر ہونے لگی تھی۔ وہ ہلکا سا ہنس دیا۔

”یونہی بس۔ پتہ ہے جب میں جیل سے آیا تھا تو ساری دنیا سے بے زار تھا۔ بس یہی مقصد تھا زندگی میں کہ ان سب گناہگاروں کو

تریا تڑپا کے ماروں، اپنا انتقام لوں، اور پھر.... پھر جو بھی ہو.... جیل جاؤں، مر جاؤں، کوئی فکر نہیں۔“ اس کی آواز میں کرب در آیا۔ ”مگر پھر.... تم

نے مجھ سے شادی کرنے کی ہامی بھری۔ تم مجھے اذیت دینا چاہتی تھیں، اور میں تمہیں۔ تب لگتا تھا ہمارے درمیان کبھی کچھ ٹھیک نہیں ہوگا، مگر تم

نے میرے مردہ دل کو زندہ کر دیا۔ اب میں خوش ہوں اور خوش رہنا چاہتا ہوں مگر....“ اس نے کھلے تلے ڈش کی تو پانی کی دھار نے سارے

جھاگ کو بہا دیا۔ ”مگر مجھے اپنے مکافات عمل سے بھی ڈر لگتا ہے۔ میرا کارما۔ میرے اعمال کے نتائج۔“

”فارس!“ اس نے تھیرے اسے پکارا۔ ”ایسے مت کہو۔“

”نہ کہنے سے حقیقت بدل تو نہیں جائے گی۔“ وہ اُداسی سے مسکرایا تھا۔ ”میں نے بھی غلط کام کیے ہیں۔ غلط لوگوں سے انتقام لینے

کے لئے۔ ان لوگوں کی زندگیاں تباہ کی ہیں۔ کسی کی زندگی کی ساری جمع پونجی جلائی، تو کسی کو ایک سپوز کر دیا، کسی کو لاپتہ کر دیا، ان کی بھی تو

اولادیں تھیں، اور میں اب بھی وہی کر رہا ہوں، میری مجبوری ہے۔ میں اپنے ہر کام کو حسفانی کر سکتا ہوں مگر اس بات سے انکار نہیں کر سکتا کہ مجھے

بھی اپنے اعمال کے نتائج بھگتنے پڑیں گے۔“

”انتقامت سوچا کرو۔ تم قصور وار نہیں ہو۔ تم برابر کا، بلکہ ان کے اعمال سے بہت کم کا بدلہ لے رہے تھے۔“ اس نے نرمی سے اس کے کندھے کو چھوا۔


”انتقام کا چکر کبھی ختم نہیں ہوتا۔ میں دو قبریں کھود کے نکالتا، بس میں نہیں چاہتا کہ میرے نام کی قبر میں میری وجہ سے کسی اور کو جانا پڑے۔“ اس نے جھرجھری لی۔

”میں ناب تمہاری چیزوں کی تلاشی لوں گی اگر مجھے ذرا سی بھی کوکین یا سگریٹ مل گئی تو اچھا نہیں ہوگا۔“ وہ غصے سے بولی تھی۔ وہ پھر ہنس دیا۔ ”اب فضول باتیں مت کرو اور کام کرو۔“ دھونس سے کہتی وہ اس کے سامنے مزید برتن سرکانے لگی۔ ”اور پھر تم نے مجھے اینورسری پہ ڈنر بھی کرانا ہے۔“

”اب کوئی ڈنر نہیں ہوگا۔ آپ نے ان برتنوں کی خاطر موقع مہس کر دیا۔ سوری!“ وہ واپس اپنی جون میں آ کے بولا تھا۔

”ڈنر تو تم مجھے کرواؤ گے، وہ بھی اینورسری والی رات۔ یاد رکھنا۔“ مل بند کرتے ہوئے وہ دھمکاتے ہوئے بولی تھی۔ اسے پتہ تھا وہ ابھی یونہی کہہ رہا ہے، مگر بعد میں ضرور ڈنر پہ لے جائے گا۔

وہ اس رات کو یادگار بنانا چاہتی تھی۔ بہت خوبصورت اور یادگار۔



جیتے جی مارتی ہے بے چینی وہ سکوں ہو عطا کہ مر جائیں!

”قتل سے ایک دن قبل۔“

سورج کی تپتی گرم شعائیں اس بلند عمارت کو دکھارہی تھیں۔ ہاشم اپنے آفس میں تیار سا کھڑا موبائل پہ بات کر رہا تھا، سامنے رئیس بیٹھالیپ ٹاپ پہ لگا تھا۔ بات کر کے ہاشم اس کی طرف آیا۔

”کام صحیح ہو رہا ہے؟“

”جی سر۔ میں ان کے فونز بگ کر رہا ہوں، ریکارڈنگ سن رہا ہوں۔ فارس کی بہت سی آڈیو نکال لی ہے۔ اور voice modulation کے ذریعے میں اس کو.....“

”کوئی کام کی بات معلوم ہوئی یا نہیں؟“ اس نے بے زاری سے بات کاٹی۔

”یس سر۔ وہ دونوں فون پہ۔ فارس اور زمر... آج صبح مسلسل ڈنر کا ذکر کرتے رہے تھے۔ وہ کئی دن سے اسے کہہ رہی ہے کہ وہ اسے اینورسری پہ ڈنر پہ لے کر جائے اور وہ بات نال دیتا ہے۔“

”گڈ۔ ہم اس کو استعمال کر سکتے ہیں۔“ ہاشم نے اس کا شانہ تھپکا اور باہر کی جانب بڑھ گیا۔ راہداری پار کی اور لفٹ میں داخل ہو گیا۔

جس وقت وہ لفٹ سے نیچے لابی میں اترا، سامنے سے آفس بلڈنگ کے استقبالی کے قریب... زمر یوسف آتی دکھائی دی۔ وہ مسکرا کے اسے دیکھتے ہوئے رک گیا۔

”میں کورٹ آ رہا تھا، آپ کیا مجھے لینے آ گئیں؟“

”نہیں، میں یہ دیکھنے آئی ہوں کہ کہیں آپ ملک سے فرار تو نہیں ہو گئے۔“ وہ اسی طرح مسکرا کے بولی اور لفٹ کے اندر چلی گئی۔

دروازے آپس میں مل گئے تو ہاشم نے موبائل نکال کے نمبر ملایا۔

”حلیمہ... وہ تمہیں سمن دینے آرہی ہے۔ سعدی کی وکیل۔ تم وہی کرو جو میں نے کہا تھا۔ اوکے گڈ۔“

زمر بالائی منزل پہ اتری اور آگے بڑھتی گئی۔ گھنگریالے بالوں کو پونی میں باندھے، سیاہ کوٹ پہنے، وہ کورٹ کے لئے مکمل تیار تھی۔ بس حلیمہ کو سمن کی کاپی دینے آئی تھی، اور توقع کے مطابق حلیمہ اپنے ڈیک پہ نہیں تھی۔ اس نے سمن ایک کو لیگ کے حوالے کیا، دستخط لیے ساتھ میں اپنا کارڈ اور ایک نوٹ بھی دیا، اور لفٹ کی طرف واپس آئی۔ جیسے ہی دروازے کھلے اور وہ اندر داخل ہوئی، کوئی غلت میں چلتا آیا اور دروازے کے بند ہونے سے قبل اندر آگھسا۔ اس کے ہاتھ میں ایک باکس تھا جس میں چند فائلز، نوٹ فریم اور ایک ننھا سا پودا رکھا تھا۔ کہنی سے اس نے گراؤنٹ فلور پر لیس کیا اور دروازے آپس میں ملنے لگے۔ تب زمر نے دیکھا، وہ نوشیرواں تھا۔ وہ بھی اسی پل مڑا تو اس کا چہرہ دیکھا۔ زمر رخ موڑ کے کھڑی ہو گئی۔ سنجیدہ اور سپاٹ۔ وہ بھی ایک دم ہچکچا سا گیا۔ لفٹ نیچے اترنے لگی۔

”آپ مجھے ہمیشہ اپنے لئے اسٹینڈ لینے کو کہتی تھیں۔“ وہ اسے دیکھ کے آزر دگی سے بولا تھا۔

”نوشیرواں اپنے وکیل کی غیر موجودگی میں آپ کو مجھ سے بات نہیں کرنی چاہیے۔“ وہ بے زاری سے چہرہ پھیرے بولی تھی۔

”مجھے اپنی فیملی کے خلاف آپ نے کھڑا کیا تھا۔ میں سمجھتا تھا آپ مختلف ہیں، شاید آپ کو میرا خیال ہے، مگر... آپ بھی ان سب کی

طرح ہی نکلیں۔“

”اس وقت مجھے معلوم نہیں تھا کہ سعدی کو تین گولیاں آپ نے ماری تھیں۔“ وہ اس کو دیکھ کے تیزی سے بولی تھی۔

”اور اب میں اپنی غلطیوں کو فکس کر رہا ہوں تو آپ مجھے کورٹ میں پراسیکیوٹ کر کے مجھ سے میرے تمام چانسز چھیننا چاہتی

ہیں۔“

”اعمال کے نتائج ہوتے ہیں اور وہ بھگتنے پڑتے ہیں۔ اگر میں سونیا کو تین گولیاں مارتی، تب آپ مجھے کورٹ میں گھسیٹتے یا مجھے مواقع

فراہم کرتے، کبھی فرصت ملے تو سوچئے گا۔“

وہ ایک دم چپ ہو گیا تھا۔ لفٹ نیچے اتر آئی تھی، دروازے کھل گئے تھے۔ زمر باہر جانے لگی۔

”مگر میں سب کچھ فکس کرنے کی کوشش کرتا رہا ہوں۔“ وہ کرب سے بولا تھا۔ زمر اس کی طرف گھومی۔ اور سپاٹ نظروں سے اسے

دیکھا۔ ”کیسے؟ استعفیٰ دے کر؟ اپنی کمپنی کی سیاہ کاریاں بتا کر؟ وہ آپ کے دوسرے گناہ ہیں جن سے ہمارا تعلق نہیں ہے۔ سعدی کے لئے کیا

کیا آپ نے؟ کورٹ میں اعتراف جرم کر سکتے ہیں؟ نہیں نا۔ ساری دنیا کے سامنے معافی مانگ سکتے ہیں؟ اپنے بھائی کے خلاف گواہی دے

سکتے ہیں؟ نہیں نا۔ پھر میں کیسے مانوں کہ آپ کو موقع ملنا چاہیے؟“ سر جھٹک کے وہ آگے بڑھ گئی۔ وہ باکس اٹھائے باہر آیا اور افسوس سے اسے

دیکھا۔

”میں سمجھتا تھا آپ کو میری پرواہ ہے۔ صرف آپ کی عزت کرتا تھا میں آپ کے سارے خاندان میں۔ مگر آپ کو میری کوئی پرواہ نہیں

ہے۔“ وہ اُن سنا کر کے آگے بڑھ گئی۔ لابی میں گزرتے چند لوگوں نے مڑ مڑ کے دیکھا تھا، مگر نوشیرواں کو کوئی فکر نہیں تھی۔



گردشِ وقت مجھے خاک ڈرا پائے گی تجربے جتنے بڑھیں اتنا ہی ڈر جاتا ہے

دو پہر کے باجود کمرے میں نیم اندھیرا تھا۔ تین افراد وہاں موجود تھے۔ کوئی بیٹھا تھا، کوئی ٹہل رہا تھا۔ ایک ارد گرد چیزوں کی تلاشی

لے رہا تھا۔ سامان کھرا ہوا سا تھا۔ سیکے، گدا، کھلے دراز.... ہر شے الٹ پلٹ کر دی گئی تھی۔ سامنے ایک بیگ کھلا پڑا تھا جس میں سے زیورات،

احمر کے پاسپورٹ اور نوٹوں کی گڈیاں جھانک رہی تھیں۔

اور اسی کمرے کے ایک کونے میں بیڈ کی پانچتی کے ساتھ وہ بندھا ہوا دو زانو پڑا تھا۔ شدید تشدد کے باعث اس کی شرٹ پھٹی ہوئی

تھی، سر سے خون رس کر گردن اور کان پہ جم گیا تھا۔ گردن نیچے ڈھلکا کے وہ نقاہت زدہ سا بیٹھا تھا۔ دفعتاً اس نے چہرہ اٹھایا تو اتنا نظر آتا تھا کہ چہرے پہ کوئی زخم وغیرہ نہ تھا۔ پھر اس نے پھیٹی ہوئی آواز میں ان کو مخاطب کیا۔ ”سب کچھ تولے لیا ہے تم لوگوں نے۔ اب جان چھوڑ دو میری۔“

سامنے کھڑا آدمی اس کی طرف جھکا اور زور کا جھانپڑا اس کے منہ پہ پر سید کیا۔

”مزید مال چاہیے۔ بتاؤ کہاں رکھا ہے، ورنہ آج میں تمہیں دنن کر کے سوؤں گا۔“ احمر کا چہرہ تھپڑ کے باعث دوسری جانب لڑھک گیا۔ منہ سے کراہ نکلی۔ پھر چہرہ اٹھا کے صوفی پہ بیٹھے آدمی کی طرف دیکھا جو مسلسل فون پہ کسی اجنبی علاقائی زبان میں بات کر رہا تھا۔

”مارتم مجھے نہیں سکتے....“ گہری گہری سانس لیتے اپنے بدقت اندر کے خوف پہ قابو پاتے اس نے کہنا چاہا۔ ”کیونکہ تم یہ زیور تقسیم نہیں کر رہے۔ جب بھی فیصلے کا وقت آتا ہے.... مجھے کیا کھانا لے کر دینا ہے، مجھے کدھر باندھنا ہے، مجھ سے کیا چاہیے.... تم تینوں ایک دوسرے کی طرف دیکھتے ہو، تم میں کوئی لیڈر نہیں ہے۔ تم میں سے کوئی ان چارج نہیں ہے۔ اس لئے.... میری بات اس سے کرواؤ.... جو تمہارا ان چارج ہے۔“ بدقت کہہ کے وہ گہرے گہرے سانس لینے لگا۔ ان تینوں نے پھر سے ایک دوسرے کو دیکھا۔ اب کی بار کوئی اسے مارنے کو نہیں جھکا۔ بس وہ خاموش رہے۔ پھر موبائل والا اٹھا اور باہر نکل گیا۔ احمر گردن جھکا کے پھر سے گہرے گہرے سانس لینے لگا۔

میز پہ زیورات ابھی تک کھلے پڑے تھے۔ نیم اندھیرے میں بھی وہ جگر جگر چمک رہے تھے۔



اجل خود زندگی سے کانپتی ہے..... اجل کی زندگی پہ دسترس کیا
 کمرہ عدالت کی اونچی کھڑکیاں تیز دھوپ کے لئے بانہیں کھولے کھڑی تھیں۔ سارا ہال سنہرا روشن نظر آ رہا تھا۔ فارس غازی حسب معمول آخری نشست پہ بیٹھا تھا۔ ٹانگ پہ ٹانگ جمائے وہ عادتاً کان کی لوسلٹے ہوئے، کنکھیوں سے قریب بیٹھے چشمے والے آدمی کو دیکھ رہا تھا، جو سفاری سوٹ میں ملبوس تھا، اور سوانی انداز میں ٹانگ پہ ٹانگ چڑھا کے بیٹھا تھا۔ فارس نے سر جھٹک کے توجہ سامنے مبذول کرنی چاہی جہاں وہ ادھیڑ عمر انیورٹن سیکورٹی کنٹرول روم کا آفیسر کٹہرے میں کھڑا تھا۔ زمر اس کے سامنے چند قدم نیچے کھڑی تھی، فارس کی طرف اس کی پشت تھی اور وہ ہاتھ میں کاغذ پکڑے، سنجیدگی سے سوال پوچھ رہی تھی۔

”کیا یہ سچ ہے کہ آپ 22 مئی کی صبح انیورٹن کنٹرول ٹاور میں موجود تھے؟“

”جی ہاں۔“ وہ سنجیدگی سے کہہ رہا تھا۔ پہلی رو میں بیٹھا سعدی آگے کوچھکا، غور سے اسے دیکھ رہا تھا۔ ایک ایک لفظ پہ اس کے دل کی دھڑکن تیز ہو رہی تھی۔

”اور کیا آپ نے نوشیرواں کاردار کو 22 مئی کی صبح اسکرین پہ دیکھا تھا؟ یعنی 22 مئی کو کیا وہ انیورٹن پورٹ پہ موجود تھے؟“

”انیورٹن پورٹ پہ بہت سے لوگ ہوتے ہیں، مجھے ہر ایک کی شکل یاد نہیں رہتی۔“

”پلیز اپنے جوابات کو ہاں یا ناں تک محدود رکھیں۔ کیا آپ نے نوشیرواں کو دیکھا تھا یا نہیں؟“

”جی نہیں۔“ سعدی نے تھک کر سر سیٹ کی پشت سے لگا دیا۔ پھر ذرا سا چہرہ موز کے دیکھا تو ہاشم مسکرا کے اسے ہی دیکھ رہا تھا۔

سعدی کے دیکھنے پہ اس نے اپنی فائل کا ایک صفحہ یوں ترچھا کیا کہ سعدی کو اس پہ بڑے بڑے لکھے الفاظ صاف نظر آئے۔

”Money Talks“ سعدی نے بے زاری سے رخ پھیر لیا۔

”آپ کو یہ شخص نوشیرواں کاردار اس فونج میں بالکل یاد نہیں؟“ زمر سپاٹ سا پوچھ رہی تھی۔ اشارہ سامنے بیٹھے شیر وکی طرف تھا۔

”جی نہیں۔“ آپریٹر نے شانے جھٹکے۔

”اور کیا آپ نے اپنے دوست کو کہا تھا کہ کاردارز کے لڑکے کی فوٹج آپ نے غائب کر دی ہے؟“

”جی نہیں۔ میں ان لوگوں کو جانتا تک نہیں ہوں۔“

”مسعود عالم صاحب۔“ زمر نے ایک کاغذ سامنے کیا۔ ”یہ تصویر میں نے آپ کے فیس بک سے لی ہے اس میں کیا یہ آپ ہی

ہیں؟“

مسعود نے جھک کے تصویر دیکھی۔ ”جی۔“

”اور ساتھ میں کون ہے؟“

”یہ حزرہ علی عباسی ہیں۔“

”آب جیکشن یور آرز۔“ ہاشم نے بیٹھے بیٹھے پکارا۔ ”فین فوٹو زکا اس اہم گواہی کے درمیان ذکر کرنا؟“

”اور رولڈ، مگر مسز زمر آپ کنکشن جلد واضح کریں ورنہ عدالت کا وقت ضائع نہ کریں۔“ جج صاحب نے اسے تنبیہ کی۔ زمر نے

سر کو خم دیا اور چند مزید تصاویر سامنے کیں۔ ”یہ آپ کے ساتھ چند دوسری مشہور شخصیات کی تصاویر ہیں۔ یہ قمر الزمان کارہ ہیں یہ راحت فتح علی

خان ہیں اور یہ...؟“

”مصباح الحق۔“ مسعود عالم نے بتایا۔ زمر نے اثبات میں سر ہلایا۔

”تو آپ جب بھی کنٹرول روم میں بیٹھے اسکرین پہ ایئر پورٹ پہ کسی شناسا چہرے کو دیکھتے ہیں تو کوشش کرتے ہیں کہ ان کے

ساتھ تصویر لے لیں۔“

”جی۔“

”اس کا مطلب ہے کہ آپ اسکرین کو غور سے دیکھتے ہیں اور کوشش کرتے ہیں کہ کوئی چہرہ unnoticed نہ رہے۔“

”جی ہاں یہ میرا فرض ہے۔“

”مگر آپ کو نوشیرواں کاردار نہیں یاد؟ نہ 22 مئی کو نہ 21 مئی کو۔“

”جی نہیں۔“

”کیونکہ ان سیلبرٹیز کو آپ پہچانتے تھے مگر نوشیرواں کو نہیں۔“

”جی بالکل۔“ وہ اعتماد سے بولا۔

”اور آپ نے کبھی اس سے پہلے نوشیرواں کو نہیں دیکھا تھا؟“

”جی نہیں۔“

”اور آپ ان کے نام تک سے واقف نہیں تھے؟“

”جی نہیں۔ میرا ان لوگوں سے کوئی تعلق نہیں ہے۔“

”مسعود صاحب‘ آج سے ڈھائی سال پہلے کیا یہ درست نہیں ہے کہ ایک رات نوشیرواں کاردار کی تصویر اور پاسپورٹ کی کاپی ہاشم

کاردار نے ایئر پورٹ کے عملے کو بھیجی تھی۔“ اس کے سوال پہ فارس قدرے دلچسپی سے آگے ہوا۔

”آب جیکشن یور آرز۔“ ہاشم تیزی سے اٹھا مگر جج صاحب نے اسے واپس بیٹھے کا اشارہ کیا۔ ”بات جاری رکھیں۔“ زمر نے تشکر

سے سر کو خم دیا اور اس کی طرف متوجہ ہوئی۔ ”یہ اس ای میل کی کاپی ہے جو تین مختلف آفیسرز نے ہمیں فراہم کی ہے۔ یہ وہ رات ہے جب مبینہ

طور پہ نوشیرواں اغوا ہوا تھا، کوریا میں، اور ہاشم نے یہ تصاویر اور پاسپورٹ کی کاپی بہت سے آفیسرز کو بھیجی تھی تاکہ جیسے ہی یہ شخص واپس پاکستان

آئے اسے فوراً اطلاع کی جائے۔ اس ای میل کے ہیڈر میں بہت سے پتے لکھے ہیں۔ یہ آپ کی ای میل کا پتہ ہے نا؟“ اس نے کاغذ اس کے سامنے کیا۔

”جی، مگر.....“

”اور یہ آپ کا جواب ہے جو آپ نے رہنمائی آل کلک کر کے دیا تھا جس میں لکھا ہے ”On it, Sir“ یوں یہ جواب سب کو چلا گیا تھا۔“

”مجھے.... یاد نہیں۔“ اس نے پست آواز میں بولا۔

”آپ کے ای میل ریکارڈ کو سب ذرہ ذرہ یاد ہے۔ اس کا مطلب ہے آپ نے وہ ای میل کھولی تھی اور آپ نے نوشیرواں کا نام بھی سنا تھا اور شکل بھی دیکھی تھی۔“

”دیکھیں اس بات کو کافی عرصہ گزر چکا ہے۔ مجھے یاد نہیں تھا۔“ وہ سنبھل کر بولا۔
 ”کیا آپ اس شوٹنگ کلب کے ممبر ہیں؟“ اس نے ایک کارڈ کی کاپی اس کے سامنے رکھی۔
 ”جی۔“

”اور آپ تقریباً ہر ہفتے وہاں جاتے ہیں۔“

”جی ہاں۔ تقریباً۔“

”تو کیا آپ نے اس کی لابی میں سال کے بہترین شوٹرز کی تصاویر اور نام نہیں دیکھے؟ پچھلے دو سال سے نوشیرواں کا ردار دوسرے نمبر پر آرہے ہیں ان کی تصویر وہاں نمایاں لگی ہے جسے آپ ہر ہفتے دیکھتے ہیں۔ تو پھر مجھے صرف اتنا بتائیے کہ آپ نے نوشیرواں کو اسکرین پر مِس کر دیا یہ بات تو سمجھ آتی ہے مگر آپ کا حلف لے کر یہ کہنا کہ آپ نے اسے کبھی دیکھا نہیں ہے یہ ناقابل فہم ہے۔ مجھے مزید کوئی سوال نہیں پوچھنا۔“ وہ سختی سے کہہ کر پلٹ آئی۔

ہاشم نے بھک کر ساتھ بیٹھے نوجوان وکیل سے سرگوشی کی۔ ”ویڈیو بنائی؟“

”جی سر۔ اب حلیمہ کو بھیج رہا ہوں۔ اسے اندازہ ہو جائے گا کہ یہ کیسی وکیل ہے اور اسے کیسی تیاری کرنی ہے۔“ ہاشم سر کو خم دے کر اٹھا۔

”مسعود صاحب آپ روز کتنے لوگ سی سی ٹی وی فیڈ کی اسکرینز پر دیکھتے ہیں؟“
 ”سینکڑوں۔“

”اور کیا صرف ایک اسکرین کو دیکھنا ہوتا ہے آپ نے؟“

”نہیں سر بہت سے مانیٹرز ہوتے ہیں۔“

”اور ایگزٹ کنٹرول لسٹ کے لئے وزارت داخلہ سے اور اس کے علاوہ پولیس اور دیگر ایجنسیز کی طرف سے ریڈارٹ کے طور پر ایک ماہ میں کتنی تصاویر آپ کو بھیجی جاتی ہیں؟“ وہ سنجیدگی سے پوچھ رہا تھا۔

”آرام سے بھی دو سو سے اوپر۔“

”جب میں نے وہ تصویر ایئر پورٹ بھیجی صرف اس لئے کہ میرے بھائی کو آنے میں تاخیر ہوگئی تھی نا کہ وہ انخوا وغیرہ ہوا تھا تو اس واقعے کو آج کتنا عرصہ گزر چکا ہے؟“

”ڈوہائی سال!“

”اور سعدی یوسف کے اغوا کے وقت اس بات کو قریباً ڈیڑھ سال گزر چکا تھا۔“

”ایسا ہی ہے۔“

”اور اس ڈیڑھ سال کے دوران آپ نے دو ہزار تصاویر بطور الرٹ دیکھی ہوں گی۔“

”اس سے بھی زیادہ۔“ آپریٹر اعتماد سے مسکرایا تھا۔

”تو کیا اسی لئے آپ کے لئے دیکھے ہوئے چہرے کو بھی یاد رکھنا مشکل ہے۔“

”آب جیکشن پور آئر۔ گواہ سے رائے بھی مانگ رہے ہیں کاردار صاحب اور ان کو لیڈ بھی کر رہے ہیں۔“ وہ بے زاری سے

بولی تھی۔

”Sustained“ جج صاحب کی رولنگ کے بعد ہاشم سر جھٹک کے اب سوالات کا رخ موڑ کر عصمت بی بی کی طرف لے آیا۔

ذاتی عناد پر ویشٹل جلیسی، وغیرہ وغیرہ اور مسعود صاحب اب اعتماد سے بتا رہے تھے کہ یہ خاتون پہلے کتنے لوگوں کے ساتھ یہ کر چکی ہے۔

سماعت کے بعد زمر باہر آئی تو فارس دروازے کے ساتھ اس کا منتظر کھڑا تھا۔ چہرے پہ حیرانی اور قدرے اچنبھا سا تھا۔ وہ فائلز

سینے سے لگائے آگے بڑھنے لگی تو وہ جلدی سے اس کے پیچھے لپکا۔

”تمہیں اس کی ای میلز کا کیسے پتہ چلا؟ اور تم نے ایئر پورٹ کے اتنے سارے لوگوں سے ان کے ایف ڈیوٹ اور ای میلز کیسے لیں؟“

وہ واقعی متحیر تھا۔

”اسے oppo research کہتے ہیں اور چونکہ میں وکیل ہوں تو مجھے وہ کرنی آتی ہے۔“ وہ مسکراہٹ دبائے چلتی جا رہی تھی۔

”مگر تمہیں کیسے پتہ کہ وہ بھی اسی کلب کا ممبر ہے جہاں نوشیرواں بھی جاتا ہے؟“

”کیونکہ میں ایک اچھی وکیل ہوں۔ تم کیا مجھ سے متاثر ہو رہے ہو؟“

اس کے ساتھ چلتے فارس کے چہرے کے زاویے بگڑے۔ لاپرواہی سے کندھے اچکائے۔

”ابھی وہ وقت نہیں آیا۔ میں تو یونہی پوچھ رہا تھا۔“ زمر نے چہرہ موڑ کے مسکرا کے اسے دیکھا۔ ”میری زندگی میں وہ وقت

پتہ نہیں آئے گا بھی یا نہیں!“

”مجھے تو آثار نہیں نظر آ رہے۔“ وہ بھی مسکراہٹ دبا کے بولا تھا۔

”ماموں!“ سعدی پیچھے سے پکارتا ہوا آ رہا تھا۔ فارس نے پلٹ کے اسے دیکھا۔

”کیا ہوا؟ پریشان لگ رہے ہو؟“

”یہ احمر شفیع کہاں ہے؟ فون آف ہے اس کا اتنے دن سے۔“ وہ جھنجھلایا ہوا بھی تھا۔ فارس کی نظروں کے سامنے وہ بیگ زیور

پاسپورٹ گھوم گئے۔ اس نے گہری سانس لی۔

”وہ کہیں شہر سے باہر گیا ہوا لہجے عرصے کے لئے۔ اس کو تنگ مت کرو۔“

”ایسے کیسے چلا گیا؟ میرے ساتھ اتنے کام کرنے تھے اس نے۔“

”اس کے پیچھے مت پڑو اس کو اپنی مرضی سے جانے دو۔“ زمر نے بھی نرمی سے کہا تھا۔

سعدی شش و پنج میں مبتلا کھڑا رہ گیا اور وہ دونوں آگے بڑھ گئے۔ پتہ نہیں کیوں وہ مطمئن نہیں ہو پارہا تھا۔ احمر کچھ بھی کر سکتا تھا

مگر جتنا سوشل وہ تھا وہ اپنا فون اور واٹس ایپ یوں بند نہیں کر دیتا تھا۔ اب وہ کیا کرے؟

یہ مری عمر کا صحرا مرے دجلوں کا سراب سر مڑگاں نہ رہے گا تو کدھر جائے گا!
وہ ایک گرم صبح تھی۔ جس آلود گھٹن زدہ۔ فضا میں کوئی آن دیکھی سی نمی تھی۔ جیسے کوئی خاموش آسب تاک میں بیٹھتا ہے اور دلوں کی
دھڑکن سنتا رہتا ہے۔

مورچال کے پورچ میں اندر سے اڑاڑ کے آتی ناشتے کی اشتہا انگیز خوشبوئیں محسوس ہو رہی تھیں۔ زمر اپنی کار کا دروازہ کھولے
کھڑی تھی، کوٹ پہنے، پرس کا ندھے پہ ڈالے، تیار اور مصروف سی اور بس آخری منٹ میں گویا فارس کو ہدایات دے رہی تھیں۔
”گھر جلدی آنا۔ پھر تم نے مجھے ڈنر پہ لے کر جانا ہے۔“

”اینورسری کل ہے، مادام اور جہاں تک ڈنر کا تعلق ہے تو کل حسینہ بنائے گی تاکہ دو گوشت۔“ وہ سادہ سی شرٹ پہنے، جیبوں میں ہاتھ
ڈالے لکھڑا ہشاش بشاش سا مسکراتا کہہ رہا تھا۔

”کیا ہم آج رات بارہ بجے نہیں سلپیر یٹ کر سکتے؟“ وہ خفا ہوئی۔

”کس چیز کو سلپیر یٹ کرنا ہے؟ آپ نے مجھ سے انتقام کے لئے، میری زندگی کو جہنم بنانے کی نیت سے جو عقد کیا تھا، اس کو سلپیر یٹ
کرنا ہے کیا؟“

”نہیں، تمہاری دولت اور اس شاندار جاب کو سلپیر یٹ کرنے کے لئے جس پہ تم روز جاتے ہو، اور جس کے لئے میں نے تم سے
شادی کی تھی۔“ وہ جل کر بولی تھی۔ وہ دھیرے سے ہنس دیا۔ گرم صبح بھی خوشگوار لگنے لگی تھی۔

”میں تمہیں کسی ڈنر پہ نہیں لے جا رہا۔ تم نے موقع ضائع کر دیا مجھ سے برتن دھلوا کے۔“ ابھی وہ اور بھی کچھ کہتا جب گیٹ کے باہر
ٹائر گڑ کر رکنے کی آواز آئی۔ وہ دونوں چونکے۔ ایک کارر کی دروازے کھلے اور پھر بیل بجی۔ فارس آگے آیا اور دروازہ کھولا۔

”شہرین!“ وہ اسے دیکھ کر حیران ہوا تھا۔ زمر نے اس کے کندھے کے پیچھے سے جھانکا۔ باہر شہری کھڑی تھی۔ باب کٹ سنبرے بالوں
کو کھلا چھوڑے، گلے میں اوٹ پٹانگ مالائیں ڈالے، ایک کان میں بالی پہنے، دوسرا کان خالی، وہ بیجان کا شکار نظر آتی تھی۔ اسے دیکھ کر بے چینی سے
بولی تھی۔

”فارس تم میرے لئے کیا کرو گے اگر میں تمہارے کیس میں تمہاری مدد کروں؟“

”وعلیکم السلام شہری، مجھے بھی تم سے مل کے بہت خوشی ہوئی۔“ وہ تھل مگر نور سے اسے دیکھ کے بولا تھا۔

”مجھے کسی ایک سائیڈ پہ ہونا ہے کیونکہ جلد ہی گواہی کے لئے بلائی جاؤں گی۔ اس لئے مجھے بتاؤ، تم میرے لئے کیا کر سکتے ہو؟“
شہرین نے اس کی بات کو نظر انداز کیا۔ وہ چند لمحے اسے دیکھتے ہوئے سوچتا رہا۔

”یہ منحصر ہے اس پہ کہ تمہارے پاس کیا ہے۔“

”نو شیر واں کالائینس، جو اس کی گلاک گن کا ہے۔“

فارس کے ابرو بے یقینی سے اٹھے، اس نے مڑ کے زمر کو دیکھا جو اسی طرح اسے دیکھ رہی تھی۔

”اندر آ جاؤ۔“

”تمہارا گھر وارڈ ہو سکتا ہے، میں خطرہ مول نہیں لے سکتی۔ تمہیں باہر آنا ہوگا۔“

”اوکے۔“ اس نے ایک نظر زمر پہ ڈالی.... اس وقت کی ایک آخری نظر.... اور باہر نکل گیا۔ زمر اسے جاتے دیکھتی رہی۔ اس کا
دماغ گلاک گن میں اڑکا ہوا تھا، مگر دل فارس میں۔ ابھی وہ اس پہ خفا ہو رہی تھی، مگر ایک دم وہ گھر سے گیا تو لگا جیسے سب کچھ خالی ہو گیا
ہے۔ کاش وہ نہ جائے، آج کا دن اس کے ساتھ گزارنے، مگر انہوں۔ وہ سر جھٹکتی واپس کار کی طرف آئی۔ وہ ضروری کام سے گیا ہے، اتنا خود کو

کسی کا عادی نہیں کرنا چاہیے زمر بی بی۔ خود کو دل میں پکارا اور خود ہی ہنس دی۔ (زمر بی بی؟ واؤ!)



بندہ پرور جو ہم پہ گزری ہے جو ہم بتائیں تو کیا تماشہ ہو سورج سوانیزے پہ تھا جب سعدی اس فلیٹ بلڈنگ کی لفٹ میں داخل ہو رہا تھا۔ ساتھ میں گردن ادھر ادھر گھما کر اندازہ بھی کر رہا تھا کہ درست جگہ پہ ہے یا نہیں۔ عمارت تو یہی تھی، فلیٹ نمبر بھی اسے مدہم مدہم سایا د تھا۔ فلور کے بارے میں وہ قدرے متذبذب تھا۔ پھر اندازے سے ایک بٹن پہ انگلی رکھی تو لفٹ کے دروازے بند ہونے لگے۔

مطلوبہ فلور پہ اتر کے وہ غیر شناسا نظروں سے اطراف میں دیکھتا آگے آیا۔ پودا، راہداری، فلیٹ کا دروازہ۔ غالباً یہی تھا احمر کا فلیٹ، مگر مسئلہ یہ تھا کہ یہاں ہر فلور ایک سا لگتا تھا۔ ایک سے پودے۔ ایک سے دروازے۔ خیر۔ وہ آگے آیا اور دروازے کے ساتھ لگی بیل بجائی۔ پھر سر پہ جمی پی کیپ درست کرتا، ذرا ہٹ کے کھڑا ہو گیا، تاکہ دروازے کے سوراخ سے دیکھنے والا اس کا چہرہ نہ دیکھ سکے۔ (شاید احمر اس کو avoid کر رہا ہو تو کم از کم یوں وہ کسی اور کے دھوکے میں دروازہ تو کھول دے گا۔)

اندر فلیٹ نیم اندھیرے میں ڈوبا تھا۔ صرف کمرے کی بتی جل رہی تھی جس میں وہ تین آدمی اس کے سر پہ کھڑے تھے۔ وہ ہنوز بندھا ہوا نیچے بیٹھا تھا، اور سر نیہو اڑ رکھا تھا۔ گھنٹی کی آواز پہ سب چونکے۔ احمر نے بھی سر اٹھایا۔ وہ پہلے سے زیادہ نقاہت زدہ دکھتا تھا۔

”ارے اس وقت کون آ گیا؟ ہاں؟ بول۔“ ان کے سر غنہ نے اس کو بالوں سے پکڑ کے جھٹکا دیا۔

”جا کر خود کیوں نہیں دیکھ لیتے؟“ وہ تنخی سے بولا تھا تو اس نے جھٹکے سے اس کا سر چھوڑا۔ پھر باہر نکل گیا۔ چند لمحوں بعد واپس آیا۔

”کوئی آدمی ہے، شکل نہیں دکھائی دے رہی۔ اس طرف منہ کر کے کھڑا ہے۔ سر پہ کیپ پہن رکھی ہے۔“ اس نے موبائل پہ بیچک

آئی سے تصویر بنائی تھی اور اب احمر کو دکھا کے پوچھ رہا تھا۔ ”کون ہے یہ؟“

احمر نے ایک بے نیاز نظر تصویر پہ ڈالی۔

”یہ؟ یہ تو پز اولا ہے۔ اس کے آؤٹ لٹ کا بل دینا تھا مجھے۔ دو ہزار روپے۔“

پھر سے گھنٹی بجی۔ تیز چنگھاڑتی آواز۔ تینوں نے باری باری ایک دوسرے کو دیکھا۔

”خود ہی تھک کے چلا جائے گا۔ بجائے دو گھنٹیاں۔“ ایک نے مشورہ دیا۔

”وہیے بھی کوئی اور تو اس کے پاس آتا جاتا نہیں ہے۔ سو کسی کو نہیں شک ہوگا۔“

”اور ہم نے اس کو یہیں رکھنا ہے، یہاں سے لے جا بھی نہیں سکتے۔“ ان کی مدہم آوازیں احمر شفیق کو سنائی دے رہی تھیں۔

”میری کار پارکنگ میں کھڑی ہے۔ اس پز ابوائے نے وہ دیکھ لی ہوگی۔ اسے پتہ ہے کہ میں گھر پہ ہوں۔ اس نے اپنی طرف سے

پیسے دے کر کھانے میں غلط اعداد و شمار لکھے تھے، اور اب وہ پیسے لئے بغیر نہیں جائے گا۔ دروازہ نہ کھولا تو پارکنگ میں جا کر میری کار کے شیشے توڑ دے گا، نتیجتاً گاڑ ڈزاؤ پر مجھے بلانے آئیں گے، پھر کیا کرو گے تم لوگ؟“

”چپ کر کے بیٹھو۔“ ایک غرایا تھا۔

”میرے ہاتھ کھولو اور مجھے دو ہزار دے دو تاکہ میں اسے پکڑا کر چلتا کروں۔ مجھے پتہ ہے تم لوگوں نے مجھے مارنا نہیں ہے۔ اور

تمہارے مالک سے ملنے کا مجھے خود بھی کافی شوق ہے تو میں نہیں چاہتا کہ تم لوگ پکڑے جاؤ۔ میرے ہاتھ کھولو، میرا منہ دھلو، او، تاکہ

میں اس کو چلتا کروں۔“ ان تینوں نے پھر سے ایک دوسرے کو دیکھا۔ گھنٹی ہنوز بج رہی تھی۔

چند منٹ بعد دھلے چہرے والا احمر دروازے کے ساتھ کھڑا تھا، اس کے ہاتھ میں ہزار ہزار کے دونوٹ تھے، اور اس کی پشت سے

ایک آدمی نے پستول کی نال لگا رکھی تھی۔ اندر کی ساری بتیاں بجھادی تھیں، تاکہ وہ دروازہ کھولے تو باہر والا اندر سے نہ جھانک سکے۔
 ”پہلے پوچھو کہ کون ہے اور کوئی چالاکی مت کرنا۔“ وہ ابھی تک مشکوک تھا۔ احمر نے گہری سانس لی اور کھٹکھار کے آواز لگائی۔
 ”اے.... پز ابوائے ہونا؟“

”ہاں جی، پز ابوائے ہوں۔ اب دروازہ کھولو۔“ وہ خفگی سے بولا تھا۔ احمر نے فاتحانہ نظروں سے ان کا کار کو دیکھا اور پھر آگے بڑھا۔ دروازہ ذرا سا کھولا اور سر باہر نکالا۔ سامنے سعدی کھڑا تھا۔
 ”مرے کیوں جا رہے ہو دو ہزار روپے کے لئے؟ گھنٹی بجنا بجنا کے دماغ خراب کر دیا ہے میرا۔ دوپڑے کیا منگوا لئے، تم لوگ توجان کو آجاتے ہو۔ یہ پکڑو۔“ غصے سے بولتے اس کے ہاتھ میں نوٹ تھمائے۔ سعدی ہکا بکا کھڑا رہ گیا۔ ”خبردار جواب گھنٹی کی۔ دفع ہو جاؤ ادھر سے۔ اور اگر اب دروازہ بجایا، تو کان کھول کر سن لو، میں سیکورٹی والوں کو بلا لوں گا۔“
 ”کیا.... کیا....؟“ وہ سنبھل کے کچھ بول بھی نہ پایا تھا کہ احمر نے اس کے منہ پہ دروازہ بند کر دیا۔ سعدی نے بے اختیار دروازہ بجایا۔ ”احمر.... ایک منٹ میری بات سنو۔“

”دفعہ ہو جاؤ، خاور، ورنہ میں سیکورٹی کو بلا لوں گا۔“ وہ حلق پھاڑ کے چلایا تھا۔ سعدی کا ہاتھ رک گیا۔ ساکت۔ شل۔ (خاور؟) وہ چند لمحے کھڑا ہاتھ میں پکڑے نوٹ دیکھتا رہا، پھر شل ساپٹ گیا۔
 ان کا سر غصہ بیچک آئی سے باہر جھانک رہا تھا۔ وہ چلا گیا تو اسے سکون آیا۔ وہ واپس مڑا اور احمر کے ہاتھ پیچھے باندھ کر ہتھکڑی لگانے لگا۔ احمر نے کوئی مزاحمت نہیں کی، خاموشی سے خود کو بندھواتا رہا۔

سعدی اسی شل سی کیفیت میں بیٹھیاں اتر رہا تھا۔ لفٹ کی بجائے وہ زینوں سے جا رہا تھا، جانے کیوں۔ بار بار الجھ کر احمر کے الفاظ پہ غور کرتا۔ شاید اندر کوئی لڑکی ہو، اور وہ اسے بھگانا چاہ رہا ہو۔ مگر.... پز ابوائے.... جیسے پہلی بار ادھر آیا تھا تو احمر اسے پز ابوائے سمجھا تھا۔ آج برسوں بعد اس لقب سے پکارا تھا۔ مگر ”خاور؟“ اور یہ نوٹ۔ اس نے وسط بیٹھیوں پہ رک کر ان دونوں کو دیکھا۔ وہ لپٹے ہوئے تھے۔ اس نے ان کو کھولا۔

دونوں نوٹوں کے درمیان.... تازہ خون لگا تھا۔ بالکل تازہ سرخ بوندیں۔ سعدی یوسف سانٹے میں رہ گیا۔
 اوپر اب وہ احمر شیع کو اندھیرا ڈنچ سے گزار کے روشنی والے کمرے میں لے جا رہے تھے۔ جیسے ہی وہ اندر آیا، روشنی میں اس کے ہاتھ کی پشت عیاں ہوئی، جس پہ ایک کٹ لگا تھا (جو اس نے اندھیرا ہداری میں دروازے کے لاک کے ساتھ رگڑ کے لگایا تھا) اور یہاں پہنچنے تک اس کو مسلسل دوسرے ہاتھ سے دبا کر رکھنے کے باعث اس سے خون رسنا رک گیا تھا۔ زانہ خون وہ کپڑوں سے رگڑ کر صاف کر چکا تھا اور جس لمحے ان تینوں نے اسے واپس بیڈ کے قریب باندھا، اس کے ہاتھ پہ ان کو ایسا کچھ نہ دکھا جو ان کو کسی شک میں ڈالتا۔ اب وہ ٹولی کی صورت کھڑے باتیں کر رہے تھے، اگلا لمحہ عمل طے کر رہے تھے، اور احمر خاموشی سے بیٹھا وال کلاک کو دیکھ رہا تھا۔ گھڑی لمحہ بہ لمحہ وقت کو گن رہی تھی۔ ٹک ٹک.... ٹک ٹک.....



کیا بہاروں نے نئے عہد کی دستک دی ہے..... شہریاروں کی خزاؤں کا سحر جاتا ہے
 اس چھوٹے سے آفس کا دروازہ اندر سے بند تھا۔ کمپیوٹر کے سامنے ادھیڑ عمر آدمی بیٹھا، آس چلا رہا تھا اور فارس اس کے کندھے پہ جھکا، اسکرین کو دیکھ رہا تھا۔ شہرین دوسری طرف کھڑی تھی۔
 ”ملا کچھ؟“ وہ بے چینی سے بولی تو فارس نے سنجیدگی سے اسکرین کو دیکھتے گردن دائیں بائیں ہلائی۔ ”نوٹیرواں کے نام سے کوئی“

ریکارڈ نہیں آ رہا۔“

”ہاشم کاردار کے نام سے کچھ گنز آرہی ہیں میڈم۔“ آفیسر نے اطلاع دی۔

”نوٹسروال کاریکارڈ وہ مناچکے ہوں گے۔ جب ہمیں اتنی آسانی سے منسٹری کے ڈیٹا میں تک ایکسس مل گئی ہے، تھینکس ٹویور فادر

شہری، تو ان کو بھی مل گئی ہوگی۔“ فارس فسوس سے کہتا سیدھا ہوا۔ ”تمہارا شکر یہ مگر وہ ریکارڈ مناچکے ہیں۔ اب کچھ نہیں ہو سکتا۔“

”ہارڈ کا پیز کہاں ہوتی ہیں؟“ شہری نے افسر کو سوچتے ہوئے مخاطب کیا۔ فارس ایک دم چونکا۔ ”ہاں واقعی ہارڈ کا پیز کاریکارڈ تو ہو

گانا۔“

”وہ تو میم.....“ وہ ذرا ہچمان سے بولا۔ ”ایک دوسری بلڈنگ میں ہیں اور وہاں آپ کو میں یوں نہیں لے کر جا سکتا۔“ شہری نے

تندی سے اسے گھورا اور پرس کھولا۔ چند گلابی کڑک دارنوٹ نکالے اور اس کے سامنے میز پر ڈالے۔

”ہمیں وہ فائل چاہیے اس لئے اب تم ہمیں اس بلڈنگ میں لے کر جاؤ گے۔“

”وہ تو ٹھیک ہے میم، مگر.....“ اس نے دھیرے سے نوٹ اٹھائے۔ ”شفٹنگ کے دوران فائلز کو ڈبوں سے نکال لیا گیا تھا۔ ان کی

کوئی ترتیب نہیں ہے۔ اتنے بڑے تین کمرے فائلز سے بھرے ہوئے ہیں۔ دیکھنے میں پورا دن لگ جائے گا۔“

”یعنی اگر ہاشم نے وہ فائل نکالنی ہوتی تو اسے بھی کئی بندے لگا کے کئی گھنٹے کام کروانا پڑتا۔ شاید اس نے سوچا ہو کہ اتنا خوار کون ہو

اور صرف سافٹ کا پی منانے پہ اکتفا کیا ہو۔“ وہ سوچتے ہوئے کہہ رہا تھا۔ شہری کی آنکھوں میں چمک اُبھری۔

”یعنی فائل مل جانے کے چانسز زیادہ ہیں۔ گڈ۔ فاروق ہمیں ادھر لے چلو۔ چلو نا، اب شکل کیسا دیکھ رہے ہو؟“ شہری نے آنکھیں

دکھائیں تو وہ فوراً اٹھ کھڑا ہوا۔

”سنو۔“ پھر وہ اس کے قریب آئی۔ ”اگر لائسنس ڈھونڈ دیا میں نے تمہیں تو تم بھی میرا ایک کام کرو گے، اچھا۔“ اسے یاد دلایا۔

فارس نے بے نیازی سے شانے اچکائے۔

”پہلے لائسنس مل جائے پھر دیکھتے ہیں۔“



ہوا کی زد پہ..... ہمارا سفر ہے کتنی دیر..... چراغ ہم کسی شام زوال ہی کے تو ہیں

مورچال پہ رات اُتر آئی تھی۔ حنین یہ تسلی کرنے کے بعد امی سوچکی ہیں، اور اب اس کو ڈانٹ نہیں سکتیں، اپنی الماری سے وہ سارا

سامان نکالنے لگی جو stencil پینٹ کرنے کے لئے اسے چاہیے تھا۔ صبح یا تو امی لاؤنج کی دیوار پہ ایک خوبصورت شاہکار دیکھیں گی یا صرف

”شاہکار!“ تب تک جو بھی ہو، وہ اپنا کام اچھا یا برا کر چکی ہوگی۔ بہت جوش سے چیزیں اکٹھے کرتے ہوئے اس نے سوچا تھا۔

زمر اپنے کمرے میں بیٹھی کام کر رہی تھی۔ گاہے بگاہے فون اٹھا کے دیکھ لیتی۔ فارس صبح کا گیا ابھی تک واپس نہیں آیا تھا۔ وال

کلاک پہ سیکنڈ والی سوئی تک تک کرتی آگے بڑھ رہی تھی۔

باہر حنین اب stencil کے خاکے کو دیوار پہ چپکار ہی تھی۔ اس کی خالی جگہوں پہ اس نے رنگ بھرنا تھا.....

فارس ایک نیم اندھیر آفس میں کھڑا تھا۔ بتیاں بند تھیں اور وہ الماری سے فائلوں کا تہا نکال کے زمین پہ رکھ رہا تھا۔ قریب میں

اسٹول پہ بیٹھی شہری فائلوں کے ڈھیر میں الجھی ہوئی تھی۔ وہ افسر بھی ساتھ بیٹھا ایک ایک صفحہ کھول کے دیکھ رہا تھا۔ بتیاں بند تھیں اور وہ تینوں

ہینسل نارچر کی مدد سے کام کر رہے تھے۔ فضا میں گرد اور گھٹن تھی۔ ست روی تھی۔ وقفے وقفے سے شہری کھانستی پھر ناک رگڑتی، اور کام

کرنے لگ جاتی.....

احمر شفیق کی اپارٹمنٹ بلڈنگ کے باہر کار میں موجود سعدی خاموش سا بیٹھا تھا۔ بالکل چپ۔ جیسے کسی کا منتظر ہو۔ اوپر فلیٹ میں وہی گھٹن زدہ ماحول چھایا تھا۔ اغوا کاروں کا ایک کارندہ دوسرے سے بے چینی کے عالم میں کہہ رہا تھا۔ ”اسے پنڈی والے گودام لے چلتے ہیں۔ یہ نہ ہو کہ کوئی اور آجائے اس کا پوچھئے۔“

”نہیں اس کو کہیں نہیں لے کر جانا۔ باہر موو کرنے میں بہت خطرہ ہے۔ یہیں کرنا ہے جو کرنا ہے۔“

نیچے بندھے احمر کی نظریں ہنوز گھڑی پہ جمی تھیں۔ دل بھی اسی آواز کے ساتھ دھڑک رہا تھا۔ ہرگز رتے سیکنڈ پہ ایک دفعہ ڈوب کر اُبھرتا۔ کیا کوئی آئے گا اس کی مدد کے لئے؟ کیا سعدی سمجھ پائے گا؟ یا وہ بے نام و نشان یہیں مر جائے گا؟

مورچال کے لاؤنج میں حنہ اسٹول پہ کھڑی دیوار پہ پینٹ کر رہی تھی جب آہٹ پہ چونکی۔ تیاری زمر کمرے سے نکل رہی تھی۔ دن نے حیرت سے اسے دیکھا۔

”آپ اس وقت کس کی شادی میں جا رہی ہیں؟“

”اپنی شادی کی اینورسری میں جا رہی ہوں۔“

”کل بیس مئی ہے؟ ایک سال ہو گیا؟“

”کل نہیں۔ ابھی بارہ بجے سے بیس مئی ہے۔ اور فارس صاحب کو اتنے دن سے ڈنر ڈنر کرنے کے بعد بلا آخر آج وقت مل ہی گیا ٹھیک ڈنر پہ بلائے گا۔“

حنہ کی آنکھیں چمکیں۔ ”کہاں بلایا ہے؟“

”ہم دونوں کے لئے ایک یادگار جگہ ہے وہ۔ زیادہ سوال مت پوچھو۔ مجھے دیر ہو رہی ہے۔“

”ویسے ان کو چاہیے تھا آپ کی مرضی کی جگہ پہ لے کر جاتے آپ کو۔ ٹیبل ریزرو کر کے بتا رہے ہیں اب۔“

”وہ تو گواہ کو ملوانے کا بہانہ کر کے بلارہا ہے، مگر اکیلے آنے کا کہنا اور وہ بھی بیس مئی کی رات..... ظاہر ہے وہ مجھے سر پر اتر دینا چاہتا ہے۔ او کے اللہ حافظ“۔ وہ مسکرا کر اس کو الوداع کہتی باہر کی طرف بڑھ گئی۔ یونہی حنین کے دل نے تمنا کی کہ وہ آج پھر چابیاں بھول جائے اور واپس آئے، مگر وہ غلت میں تھی۔ خیر حنہ سر جھٹک کر کام کرنے لگی۔

حنہ مسکرا کے واپس پینٹ کرنے لگی۔

اندھیر آفس میں وہ تینوں زمین پہ بیٹھے فائل پہ فائل چیک کیے جا رہے تھے جب فارس نے جیب سے موبائل نکالا۔ نو سنگٹل۔ شاید یہاں جیمر لگے تھے۔ وہ موبائل واپس ڈال کے کام کرنے لگا۔

چند لمحے گزرے تھے جب شہری کا موبائل بجا۔ سر جھکائے کام کرتے فارس کے ہاتھ بالکل تھم گئے۔

”ہاں ٹھیک ہے، تم اس کو دوادے دو اور.....“ سونی کو بخار تھا اور وہ فون پہ ملازمہ کو ہدایت دے رہی تھی۔ فون کان اور کندھے کے درمیان لگائے وہ ساتھ ہی فائل کے صفحے بھی الٹ رہی تھی۔ فارس دم سادھے بیٹھا رہا۔ شہری نے فون بند کیا تو فارس نے اپنی جیب سے موبائل نکال کے پھر دیکھا۔ نو سنگٹل۔

اب کی بار اس نے نظریں اٹھائیں تو وہ مختلف نظریں تھیں۔ غور سے چبھتے ہوئے انداز میں شہری کو دیکھا۔ ”تم بہت ست روی تے کام کر رہی ہو۔ جلدی ہاتھ چلاؤ۔“ بظاہر مصروف سے انداز میں بولا تھا۔ شہری ”کرتو رہی ہوں، ڈسٹ بہت ہے“ کہہ کر زاکت سے کھانسی اور پھر اگلی فائل اٹھالی۔

وہ فائلز اٹھائے کھڑا ہوا اور دروازے کے ساتھ نصب الماری کے سامنے جا رکا۔ فائلز اندر رکھیں اور یونہی الماری میں سر گھسا۔

چیزیں الٹ پلٹ کرنے لگا۔ کتکیوں سے وہ دونوں کو دیکھ بھی رہا تھا۔ شہری کی اس طرف پشت تھی، البتہ آفیسر کبھی ادھر جاتا، کبھی ادھر۔ ساتھ ہی بار بار کلائی کی گھڑی پہ بھی نارچ مارتا۔ شہری کے ہاتھ بھی ست روی سے چل رہے تھے۔ دونوں کسی کا انتظار کر رہے تھے۔ مگر کس کا؟ وہ چند ثانیے الماری میں سر دیے کھڑا رہا۔ جیسے ہی اس نے دیکھا کہ آفیسر کی اس طرف پشت ہوئی ہے، وہ سرعت سے پیچھے ہٹا اور کھلے دروازے سے باہر نکل گیا۔ بنا چاہے پیدا کیے وہ راہداری عبور کر کے زینوں کی طرف لپکا۔ جوتے اتار کے ہاتھ میں پکڑ لئے اور تیز تیز سیڑھیاں اترنے لگا۔ دل دھک دھک کر رہا تھا۔ ماتھے پہ پسینہ تھا۔

اندھیر کمرے میں شہری اسی طرح بیٹھی نارچ کی روشنی فائلز پہ ڈال رہی تھی۔ دفعتاً وہ سیدھی ہوئی اور گردن تھکاوٹ کے انداز میں دائیں بائیں موڑی تو چونکی۔ تیسری نارچ کی روشنی دکھائی نہ دیتی تھی۔ اس نے جلدی سے نارچ الماری پہ ڈالی۔ وہاں لوٹی نہ تھا۔ وہ حواس باختہ سی اٹھی اور باہر دوڑی۔ راہداری دوسرے آفسز کے مقفل دروازے، زینے، سب سنسان پڑے تھے۔ اس نے بے اختیار ماتھا چھوا۔

’اوہ نو۔‘ پھر پیچھے گھومی اور چلائی۔ ’وہ بھاگ گیا ہے جاؤ اسے ڈھونڈو۔‘ آفیسر ہڑبڑا کے اٹھا اور باہر کولپکا۔ وہ اب پریشانی سے فون کان سے لگائے ہوئے تھی۔

’ہاشم..... پولیس مت بھیجو۔ وہ جا چکا ہے۔ میرا کیا تصور؟ مجھے واقعی نہیں علم ہو سکا۔‘ وہ جھنجھلا کے کہہ رہی تھی۔



شمعیں باغی ہیں خاک کر دیں گی..... آندھیوں سے کہو سدھر جائیں

احمر شفیق کے فلیٹ کی بلڈنگ اسی طرح سر اٹھائے کھڑی تھی۔ اس کے اوپر..... آسمان پہ چمکتا ہوا تھال جیسا چاند نظر آ رہا تھا۔ زیر زمین پارکنگ میں کار کھڑی کر کے سعدی باہر نکلا۔ سر پہ کپ تھی، آنکھوں پہ گلاسز تھے اور دونوں ہاتھوں میں گروسری کے شاپر پکڑ رکھے تھے۔ مصروف سے انداز میں، جیسے کوئی تھکا ہارا مکین گھر کو لوٹتا ہے، وہ سیدھا فلٹ تک آیا اور گاڑی کو نظر انداز کر کے اندر سوار ہو گیا اور مطلوبہ بہ بن دبا۔

فلٹ منزل بہ منزل فضا میں اوپر سفر کرنے لگی۔ احمر کا فلور آیا تو وہ باہر نکلا۔ سامنے مخالف سمت میں کئی دروازے بند پڑے تھے۔ سعدی جلدی سے نیچے زمین پہ بیٹھا، اور دونوں لفافوں سے پیکٹ نکالے، پھر ان کو کھول کے زمین پہ لٹے لگا۔ ان میں سرمی سفید سانسفون تھا جس کی عجیب سی بد بو تھی۔ سفوف کا ڈھیر لگا کے اس نے احتیاط سے ادھر ادھر دیکھا۔ کہیں کوئی آ تو نہیں رہا؟ مگر راہداری سنسان پڑی تھی۔ ایک گہری سانس لے کر اس نے دوسرے لفافے سے ایک بوتل نکالی، ڈھکن کھولا، دوسرا ہاتھ ناک پہ جمایا اور مائع سفوف پہ الٹ کر ایک دم پیچھے ہٹا۔ سر سڑکی آواز آئی اور نہ کوئی آگ لگی، نہ شعلے بلند ہوئے مگر سفوف جلنے لگا، اور سیاہ دھواں فضا میں بلند ہونے لگا۔ شاپر زون وغیرہ کو ڈسٹ دن میں پھینکتا، وہ تیزی سے دیوار پہ لگے فلز الارم تک آیا اور اسے کھینچ دیا۔ پھر بھاگ بھاگ کے چاروں دروازوں کو کھٹکھٹانے لگا۔ مگر فلز الارم کی آواز اتنی بلند تھی کہ دستک کی ضرورت ہی نہ تھی۔ پوری بلڈنگ ایک دم جاگ اٹھی تھی۔ ساری راہداری دھوئیں سے بھر گئی تھی، گویا نچلے فلور پہ آگ لگی ہو اور دھواں اٹھ کے یہاں تک آ رہا ہو اور سعدی یوسف ناک پہ ہاتھ رکھے ایک ایک دروازہ بجار ہاتھا۔

’باہر نکلو۔ آگ لگی ہے۔ جلدی نکلو۔‘ احمر کا دروازہ بجا کے وہ دھڑکتے دل سے چلا یا تھا۔



یہ جو ٹھہراؤ، بظاہر ہے اذیت ہے مری..... جو تلاطم مرے اندر ہے سکوں ہے میرا

وہ خوبصورت ہوٹل آج بھی روشنیوں سے منور اور عالیشان دکھتا تھا جیسا کہ ماہ کامل کی اس حسین رات میں اسے لگا تھا۔ رات کے

گیارہ بجنے کے باوجود لابی میں خاصی گہما گہمی تھی۔ زمردیوں پہ مسکراہٹ سجائے، سیاہ جھلملاتے لباس میں تیسری ادھر ادھر چہرہ گھماتی آگے بڑھ رہی تھی۔ نظریں فارس کو تلاش کر رہی تھیں۔ سارا دن اس کو دیکھا نہیں تھا، وہ واقعی اسے مس کرنے لگی تھی۔

”فارس غازی کے نام سے ٹیبل ریز روڈ ہے؟“ اس نے استقبالیہ پہ کھڑے باوردی افسر سے پوچھا۔

”جی ادھر آجائیے۔“ وہ اسے مودب سے انداز میں آگے لے گیا۔ وہ مسکراہٹ دبائے آگے چلتی گئی۔

ہاشم کاردار کے آفس میں صرف ایک بتی روشن تھی۔ یا پھر کونے میں رکھے ایکویریم کی بتیاں جل رہی تھیں۔ عجیب نیم اندھیرا پر اسرار سا ماحول بنا ہوا تھا۔ وہ شرٹ کے کف موڑے کھڑا رئیس کے کندھے کے اوپر سے جھک کر اسکرین کو دیکھ رہا تھا۔ چہرہ سپاٹ تھا مگر آنکھوں میں چمک تھی۔

”وہ ہوٹل میں آگئی ہے سر!“

”گڈ۔ تمہیں کیسے پتہ چلا وہ اس ہوٹل کا سن کر مان جائے گی؟“

”کیونکہ وہ چند دن پہلے غازی سے فون پہ کہہ رہی تھی کہ اسے اس ہوٹل میں ڈنر کرنا ہے۔ شاید وہ اس سے پہلے بھی یہاں آچکے

ہیں۔“

”ویری گڈ۔ اب اس کو کال ملاؤ۔ اور ہاں فارس کے سنگلز کھول دو۔ اب تک وہ گھر پہنچ گیا ہوگا، اس کو پریشان ہونے دو۔“ کھیل شروع ہو چکا تھا، وہ دلچسپی سے کہہ رہا تھا۔ مزاتو اب آنے لگا تھا۔

”جراباس!“ رئیس نے سر کو خم دیتے چند کلکس کئے اور پھر اسپیکر پہ گھنٹی جانے کی آواز سنائی دینے لگی.....

آبدار عبید اپنے کمرے میں بیٹھی لیپ ٹاپ پہ کام کر رہی تھی، جب دروازہ زور سے بجا۔ اس کے ابو بھینچے۔ گردن موڑ کے دیکھا۔

”اندر آ جاؤ۔“ محکم مگر ناگواری سے پکارا۔ دروازہ کھلا اور سامنے ملازمہ نظر آئی۔

”ہاشم کاردار صاحب نے آپ کے لئے کار بھینچی ہے۔ آپ کو آفس بلوایا ہے۔“ وہ بے اختیار اٹھ کھڑی ہوئی۔ ذرا حیران، ذرا

پریشان۔

”بابا کہاں ہیں؟“

”وہ گھر نہیں آئے۔“

”میری کار نکلو، ڈرائیور اور دو گاڑوں کو بولو تیار رہیں، میں آرہی ہوں۔“ ملازمہ کے جاتے ہی اس نے تیزی سے موبائل اٹھایا۔

اوپر ہاشم کا پیغام جگمگا رہا تھا۔

”It's about Faris Ghazi.“ چار الفاظ میں ساری بات ہی ختم کر دی تھی اس نے۔ وہ چند لمحے متذبذب سی کھڑی

رہی۔ پھر پلٹ کے خود کو آئینے میں دیکھا۔ سفید لمبی قمیض کے ساتھ سفید ٹراؤزر پہنے، وہ سرخ بالوں کو کچر میں اونچا باندھے ہوئے، عام سے حلیے میں نظر آتی تھی۔ دل اتنا پریشان ہو گیا تھا کہ لباس بدلنے کا وقت نہیں تھا۔ اس نے جلدی سے سرخ رومال اٹھایا، ماتھے کے اوپر باندھا، بالوں کو پھر سے کچر میں کسا اور باہر کو لپکی۔

ہوٹل کار، ریسٹوران ایریا زور و شنیبوں سے جگمگا رہا تھا۔ بس منظر میں بجتی مدہم سروں کی موسیقی، جا بجا سجے خوشبودار پھول، اور اس کی

میز کے وسط میں رکھی موم بتی، سب مل کر خوبصورت پرفسوں ماحول بنائے ہوئے تھے۔ وہ کہنیاں میز پر رکھے، ہتھیلیوں پہ تھوڑی گرائے منتظر سی ادھر ادھر دیکھ رہی تھی۔ انتظار کی خوشی اب بے چینی اور فکر میں بدلتی جا رہی تھی.....

احمر کے اپارٹمنٹ کا دروازہ دھڑا دھڑا کھٹکھٹایا جاتا رہا تھا۔ دروازے کی درز سے دھواں اندر بھی داخل ہو رہا تھا۔ باہر لوگوں کی چیخ و

پکارا لگ تھی۔ کمرے میں نیچے بندھے احمر نے چونک کر وہ فائر الارم سنا تھا، پھر اس نے تینوں کی طرف سرگھمایا جو ایک دم پریشان ہو گئے تھے۔

”بلڈنگ میں آگ لگ گئی ہے۔“

”ہو سکتا ہے یہ فالس الارم ہو۔“ سرغنہ مشکوک تھا۔

”کیا کر رہے ہو؟ نکلو یہاں سے۔ ہم سب ورنہ جل کر مر جائیں گے۔“ احمر شفیع چلایا تھا۔ سرغنہ ابھی تک متذبذب دکھائی دیتا تھا، مگر دوسرے دونوں انخوار جلدی جلدی ساری نقدی، چیک بکس، کارڈز وغیرہ زیورات والے بیگ میں بھرنے لگے۔ باہر کا شور وغل پہلے سے مزید بڑھ گیا تھا۔ سرغنہ چند لمحے کھڑا دیکھتا رہا، پھر تیزی سے باہر نکل گیا۔ لاؤنج عبور کیا، اور بیرونی دروازہ کھولا۔ پھر ایک دم پیچھے کو ہٹا۔ باہر دھواں ہی دھواں تھا۔ سیاہ گھنا دھواں۔ وہ کھانتے ہوئے ذرا سا آگے بڑھا۔

”کیا ہوا ہے۔ کدھر آگ لگی ہے؟“ اس نے ادھر ادھر بھاگتے لوگوں سے پوچھا۔ چیخ و پکار اور افراتفری میں ایک جملہ کان میں پڑا تھا۔ ”آگ نہیں ہے، کسی نے کوڑا جلایا ہے شاید، دھواں ہے اس کا۔“ دو لوگ بالٹی بھر بھر کے اس سڑتے سفوف پے ڈال رہے تھے، جس سے دھواں کارنگ مزید گہرا ہوتا جا رہا تھا۔

”اوہ۔“ سرغنہ فوراً اندر کو لپکا اور دروازہ بند کیا۔ اپارٹمنٹ کے اندر بھی کافی دھواں بھر چکا تھا۔ وہ کھانتا ہوا آگے آیا۔ اور احمر کے کمرے کا دروازہ کھولا۔ احمر بندھا پڑا تھا اور وہ دونوں جلدی جلدی چیزیں سمیٹنے میں لگے تھے۔

”کوئی آگ واگ نہیں لگی۔ ذرا سا دھواں ہے بس۔ واپس رکھو سب کچھ۔ ہم کہیں نہیں جا رہے۔“ وہ ڈپٹ کے بولا تو احمر کی رنگت چھبکی پڑنے لگی۔ اس نے بے چینی سے گھڑی کو دیکھا۔ وقت گزرتا جا رہا تھا۔

سرغنہ کرسی کھینچ کے پھر سے اس کے سامنے آ بیٹھا۔

”چلو پھر سے تفتیش شروع کرتے ہیں۔ ہاں تو مزید کتنا پیسہ ہے تمہارے پاس؟“



آدمی کو خدا نہ دکھلائے آدمی کا کبھی خدا ہونا

روشنیوں سے مزین ہال کی چند میزیں ہی بھری تھیں باقی سب خالی تھیں۔ لوگ اٹھ اٹھ کے اب جانے لگے تھے۔ زمر ادا سی سے بیٹھی گھنگریالی لٹ انگلی پہ لپیٹ رہی تھی جب اس کا فون تھر تھرایا۔ اس نے گہری سانس لے کر اسے کان سے لگایا۔

”کہاں ہو تم فارس؟“

”تم کہاں ہو؟ میں کب سے انتظار کر رہا ہوں تمہارا۔“

”انتظار تو میں کر رہی ہوں۔ ریسٹورانٹ ایریا میں بیٹھی ہوں۔ تم بتاؤ تم کہاں ہو میں وہیں آ رہی ہوں۔“

”اوہ میں سمجھا ابھی تم پہنچی بھی نہیں ہو گی میں اوپر ہوں۔ ففٹھ فلور پہ۔ روم نمبر 507 میں۔ تم ادھر ہی آ جاؤ۔ ہمارا گواہ یہاں ہی

ہے۔“

”گواہ۔“ وہ پرس اٹھاتے ہوئے ٹھٹکی، پھر ایک نظر میز پہ سجے پھولوں کو دیکھا۔ ”گواہ سے ملوانا تھا؟ واقعی؟ تو یہ ٹیبل کیوں ریزرو

کروائی تھی؟“

”آ جاؤ پھر بتانا ہوں۔ جلدی۔“ وہ سنجیدگی سے کہہ رہا تھا۔

زمر چہرے پہ خفا سے تاثر سجائے، فون کان سے لگائے اٹھی اور آگے بڑھنے لگی۔ ”ویسے کون ہے یہ گواہ؟“

”تم خود دیکھ لو گی۔“

”اچھا مگر یہ ہوٹل میں کیوں ہے؟“ وہ لفٹ کے سامنے جارکی۔ تین لفٹس کے بند دروازے نظر آ رہے تھے۔ سب اوپر تھیں۔ اس نے باری باری تینوں کو نیچے آنے کا بٹن پریس کیا۔ جو جلدی آجائے غنیمت ہوگی۔

”کچھ فائلز تھیں اس کے پاس اس سے لینے کے لئے یہاں آنا پڑا۔ آرام سے دے نہیں رہا تھا تو... کمپرو ماز پوزیشن میں اانا پڑا۔“ لفٹ آ کے نہیں دے رہی تھی۔ تبھی اس نے دیکھا، کونے والی لفٹ آچکی تھی اور دروازے کھل گئے تھے۔ اندر سے وہ خالی تھی۔ وہ اس کی طرف بڑھ گئی۔

”اوہ گاڈ کیا کیا ہے تم نے اس کے ساتھ؟ اچھا مجھے مت بتاؤ۔“ لفٹ میں داخل ہوتے ہی اس نے 5' کا ہندسہ دبایا اور فون کان سے لگائے بولی۔ ”مجھے اپنے جرم پہ گواہ مت بنانا۔“

”تم میرے خلاف گواہی نہیں سے سکتیں۔“

”اچھا وہ کیوں؟“ وہ مسکراہٹ دباے پوچھ رہی تھی۔ لفٹ کی دیوار سے ٹیک لگائے کھڑے، وہ نکلیوں سے لفٹ کی دو مخالف دیواروں کو دیکھ سکتی تھی جو آئینے سے ڈھکی تھیں۔ دائیں بائیں، گویا دو بڑے بڑے آئینے لگے ہوں۔ پیچھے کی دیوار لوہے کی تھی۔

”بھئی تم میری بیوی ہو اور Spousal privilege کے تحت تم میرے خلاف گواہی نہیں دے سکتی۔ اب آ جاؤ، میں انتظار کر رہا ہوں۔“

زمر ایک دم بالکل ٹھہر گئی۔ لفٹ فضا میں اوپر کو اٹھ رہی تھی۔

”Spousal privilege؟“ اس نے دہرایا۔ (یہ قانون شہادت میں ایک آرٹیکل ہے جس کے تحت میاں بیوی کو دوران شادی کی گئی گفتگو کے بارے میں ایک دوسرے کے خلاف گواہی دینے پہ مجبور نہیں کیا جاسکتا، ماسوائے اس کے کہ کیس وہ دونوں آپس میں لڑ رہے ہوں، جیسے طلاق، بچوں کی کسٹڈی یا کوئی اور کیس۔)

”ہاں ہنزہینڈوائف پر یولیج۔“

”اور آرٹیکل نمبر کیا ہے اس کا؟“ زمر کی سوچتی نظریں لفٹ کی ننھی اسکرین پہ لگی تھیں جس پہ ہندسے بدل رہے تھے۔ دوسرا فلور۔ تیسرا....

”کیا؟“ وہ جواباً بولا تھا۔

(رہیں نے ٹائپ کرتے ہوئے گڑبڑا کے ہاشم کو دیکھا۔ ”اس کو شک ہو گیا ہے شاید۔“)

”تم عموماً آرٹیکلز کو ان کے نمبرز کے ساتھ کوٹ کرتے ہو، مجھے متاثر کرنے کے لئے، آج نہیں کیا تو میں پوچھ رہی ہوں کہ اس کا آرٹیکل یاد ہے یا بھول گیا؟ آخر ٹیچر رہی ہوں میں تمہاری۔“ وہ محتاط سا پوچھ رہی تھی۔

(ہاشم تیزی سے کی بورڈ پہ جھکا اور ٹائپ کرنے لگا۔)

”میں اس وقت کافی فکر مند ہوں، اور تمہارا منتظر بھی اس لئے کہہ نہیں سکا۔ قانون شہادت آرٹیکل نمبر 5۔ خوش؟“ خنگلی سے بولا تھا وہ

لفٹ کا نمبر 4' سے بدل کر اب 5' ہو گیا تھا۔ دروازے کھلے مگر زمر باہر نہیں نکلی۔ ایک گہری سانس لے کر وہ بولی تھی۔

”اور جس فارس غازی کو میں جانتی ہوں وہ انتہائی بے کار اسٹوڈنٹ تھا (اس نے دروازے بند ہونے کے بٹن پہ انگلی رکھی اور گراؤنڈ فلور پر لیس کیا۔) اور اس کو اس قانون کا آرٹیکل نمبر یاد ہونا تو دور کی بات اس کو یہ تک معلوم نہیں ہوگا کہ قانون شہادت میں ایسا کوئی آرٹیکل ہے بھی یا نہیں۔ مگر وہ واضح شخص جو انگلیوں پہ آرٹیکلز یاد رکھتا ہے، وہ ہاشم کا ردار ہے، اس لئے بہت شکر یہ میری اینورسری برباد کرنے سے لئے ہاشم، مگر میں اب مزید تمہاری اسکیم کا حصہ نہیں بنوں گی۔ سنا تم نے؟“ وہ صدمے اور دکھ سے چلائی تھی۔ دوسری جانب چند لمحوں کی خاموشی

چھاگئی۔ لفٹ نیچے اتر رہی تھی۔ 1.....2.....3.....

”اب بہت دیر ہو چکی ہے، ڈی اے۔“ فارس کی آواز میں کہا گیا۔ اور لائن مردہ ہو گئی۔ زمر کی رنگت سرخ دہکنے لگی تھی۔ اس نے فون پرس میں ڈالا اور لفٹ کے دروازے کو دیکھنے لگی۔ دل و دماغ میں طوفان برپا تھے۔

1 سے 6 ہوا اور پھر... لفٹ ہنوز نیچے اتر رہی تھی۔ وہ چونکی۔ جلدی سے بیٹنوں پہ ہاتھ مارا۔ دروازہ کھولنے کا بیٹن دبا یا۔ ایگزٹ۔ بار بار مگر بیٹن مردہ تھے۔ لفٹ نیچے کا سفر کرتی جا رہی تھی۔ B1 اور پھر B2... اور ایک دم وہ ایک جھٹکے سے رک گئی۔ لفٹ کی بتی جلنے بھجنے لگی۔ ہر طرف سکوت چھا گیا۔ زمر نے پریشانی سے بار بار ایگزٹ دبا یا، مگر لفٹ مردہ ہو چکی تھی۔ زمین سے دو منزل نیچے، وہ یقیناً پارکنگ ایریا۔ وہ بھی تہہ خانے کی اندھیر پارکنگ میں رکی پڑی تھی۔ وہ تیزی سے لفٹ کے فون کی طرف لپکی، ریسپور کان سے لگایا اور کال کا بیٹن دبا یا۔ رابطہ ملنے کی ٹون پہ وہ جلدی سے بولی۔ ”پلیز ہیلپ می، میں بی ٹون میں لفٹ میں ہوں، لفٹ جام ہو گئی ہے اور.....“

”اور میں نے کہا نا، اب بہت دیر ہو چکی ہے۔ اب آپ کی کسی عقلمندی کا فائدہ نہیں، مسز مر!“ وہ ہاشم تھا اور وہ بہت سکون سے کہہ رہا تھا۔ زمر سناٹے میں رہ گئی۔

”کتنے اعتماد اور ڈھٹائی سے اتنے ماہ آپ کو رٹ میں میرے خلاف بولتی رہیں، آپ کو کیا لگا تھا؟ اس کا کوئی نتیجہ نہیں نکلے گا؟ میں تو سب کچھ ٹھیک کرنے جا رہا تھا، میں تو گلٹی تھا، مگر آپ کو انصاف چاہیے تھا۔ یونواٹ زمر اب میں گلٹی نہیں ہوں۔ اب مجھے افسوس نہیں ہو رہا۔ اب میں جان گیا ہوں کہ میں نے تم لوگوں کے ساتھ ایسا کچھ نہیں کیا جو تم ڈیز رو نہیں کرتے۔ تم سب کا یہی انجام ہونا چاہیے۔“


”فارس تمہیں جان سے مار دے گا، ہاشم۔ مجھے باہر نکالو۔“ وہ بھٹی ہوئی آواز میں چلائی تھی۔

”فارس کی جان ہی تو لے رہا ہوں۔ یہ اوپر کونے میں کیمرہ دیکھ رہی ہو؟ سی سی ٹی وی کیمرہ؟“ زمر نے سفید پڑتے چہرے کے ساتھ سر اوپر اٹھایا۔ ”اس میں تمہاری فوٹیج بنتی جائے گی۔ تمہیں مرنے میں ابھی ایک یا سو ایک گھنٹہ لگے گا۔ تمہارے مرنے کے بعد میں یہ فارس کو دے دوں گا، وہ اسے روز دیکھے گا، اور وہ اس کو دیکھ دیکھ کے پاگل ہو جائے گا، مگر اب مجھے افسوس نہیں ہوگا۔ وہ اسی قابل ہے۔“

”اللہ پوچھے گا تم سے ہاشم۔“ اس نے ریسپور واپس پنجا اور اپنا موبائل نکالا۔ موبائل پہ نو سنگٹل نظر آ رہا تھا۔ وہ اس کی ہم کوڈس ایبل کر چکے تھے۔ اس نے ایس واپس بھیجنے کی کوشش کی، ایمر جنسی کال کرنے کی کوشش کی۔ سب بے سود۔ موبائل ناکارہ ہو چکا تھا۔

وہ اسے پرس سمیت نیچے فرش پہ رکھے دروازے تک آئی اور اسے پینے لگی۔ ”کوئی ہے؟ ہیلپ می۔ کوئی ہے؟ مجھے باہر نکالو۔“ دونوں ہاتھوں سے وہ بار بار دروازہ بجار رہی تھی، بلند آواز میں چلا رہی تھی، مگر کوئی جواب نہیں آ رہا تھا۔ ہر طرف ہوکا عالم تھا۔ اندھیر سنسان پارکنگ ایریا میں۔ سطح زمین سے کسی فٹ اندر۔ آئینوں سے ڈھکے ایک ڈبے میں وہ مقید تھی، اور اس سے دو منزلیں اوپر زمین پہ ٹہلتے لوگوں کو معلوم بھی نہ تھا کہ وہ یہاں ہے.....

”کوئی ہے؟ پلیز مجھے کوئی باہر نکالے۔“ گھٹن سے اس کو پینے آرہے تھے۔ اس کا سانس بوجھل ہو رہا تھا، مگر وہ پوری قوت سے چلا رہی تھی۔ آنکھ سے آنسو ٹوٹ ٹوٹ کے گرنے لگے تھے۔ فارس آ جاؤ۔ پلیز آ جاؤ۔ فارس پلیز..... آواز ڈوب رہی تھی، دل ڈوب رہا تھا.....



وہ ابھی ابھی گھر آیا تھا اور حنین جو اسے بتا رہی تھی، وہ اس کے قدموں سے زمین کھینچ لینے کے لئے کافی تھا۔ لمحے بھر میں ذہن میں

سارے

پزل کے ٹکڑے آپس میں مل گئے تھے۔ شہری..... پولیس..... اس کا نو سنگٹل دیتا فون..... وہ بے اختیار باہر کو بھاگا۔ فون آن کر کے دیکھا تو اب سنگٹل آرہے تھے۔ اس نے تیزی سے زمر کا نمبر ڈائل کیا مگر آگے سے رابطہ ممکن نہیں کی ٹیپ چلنے لگی تھی۔ وہ چابی لئے باہر کو دوڑا۔

استول پہ کھڑی حنین کے ہاتھوں سے پینٹ برش سب گر گیا تھا۔ وہ چند لمحے توجہ دق، شل سی کھڑی رہی، پھر ایک دم جست لگا کر نیچے اتری اور ننگے پیر باہر کو بھاگی۔

”ماموں رکیں۔ میری بات سنیں۔“

وہ کار کا دروازہ کھول رہا تھا جب وہ تیزی سے آئی اور اس کا بازو تھام لیا۔ ”ہٹو سامنے سے حنین۔“ اس کا چہرہ سفید پڑ رہا تھا، پورا جسم پسینے میں نہار ہا تھا، اور یوں لگتا تھا گویا جان نکل رہی ہو۔

”آپ کہاں جا رہے ہیں؟“

”یہ سب ہاشم نے کیا ہے، میں اسے جان سے مار دوں گا۔“ وہ غرایا تھا۔

”کیا اس کو نہیں پتہ ہوگا کہ آپ یہی کریں گے؟ اگر یہ سب اسی نے... یقیناً یہ سب اسی نے کیا ہے، تو وہ آپ کے انتظار میں ہوگا وہ آپ کو نقصان پہنچا سکتا ہے۔“ وہ کہنے کے ساتھ رو بھی رہی تھی، ابھی تک اس کی کہنی تھام رکھی تھی۔

”تمہارا دماغ درست ہے؟ زمر مشکل میں ہے، زمر ٹھیک نہیں ہے اور تم کہتی ہو میں ہاتھ پہ ہاتھ رکھ کے بیٹھا رہوں؟ ہٹو۔“ اس نے بازو چھڑایا اور کار کا دروازہ کھولا۔

”نہیں..... نہیں.....“ حنہ نے پوری قوت سے دروازہ واپس دھکیلا، فارس کی انگلیاں درمیان میں آگئیں، مگر اس نے دروازے کو دھکیلے رکھا۔

”اس طرح زمر تو نہیں ملیں گی۔ اس نے زمر کو کسی جگہ پہ بلایا تھا۔ جو آپ دونوں کے لئے یادگار ہے۔ اپنے گھر نہیں۔ ہاشم سے بعد میں نیٹ لیجے گا، پہلے زمر کو ڈھونڈ دیں ماموں۔ زمر زیادہ اہم ہیں۔ ہر انتقام ہر بدلے سے زیادہ اہم۔“

فارس نے آنکھیں بند کیں اور چند گہرے سانس اندر کھینچے۔ اس کے ہاتھ ڈھیلے پڑ گئے تو حنہ نے بھی دروازہ چھوڑ دیا۔

”کسی جگہ کا نام لیا تھا اس نے؟“ وہ اب ذرا سنبھل کے اس سے پوچھ رہا تھا۔

”نہیں، مگر ہم ان کے فون کی آخری جی پی ایس لوکیشن چیک کر سکتے ہیں۔“ وہ تیزی سے اندر کو بھاگی۔ وہ چند لمحے وہاں کھڑا رہا۔

شاک میں ملال میں۔ اس کو کیوں لگتا تھا کہ اب وہ لوگ مشہور ہو چکے ہیں، تو ہاشم ان کو نقصان نہیں پہنچائے گا؟ وہ غلط تھا۔ اور وہ غلط عورت کی حفاظت کرتا رہا تھا۔

سر جھٹک کے اس نے چند مزید گہرے سانس لئے اور اندر آیا۔ حنہ اوپر اپنے کمرے میں کمپیوٹر کے سامنے ابھی بیٹھی تھی۔ وہ اس کے کندھے کے پیچھے سے آکر جھکا اور اسکرین دیکھی۔

”کچھ پتہ چلا؟“

”انہوں نے زمر کے فون کی لوکیشن کلون کی ہوئی ہے۔ تقریباً پچاس، پچپن، مختلف جگہوں پہ زمر کے فون کے گنٹل اس وقت آرہے ہیں۔“ اس نے خوفزدہ سی ہو کر فارس کو دیکھا۔ ”اب کیا کریں؟“

وہ اب پہلے سے ٹھنڈا اور سنبھلا ہوا لگ رہا تھا۔ چند لمحے سوچتی آنکھوں سے اسکرین کو دیکھتا رہا، پھر سیدھا ہوا۔

”میں اسے ڈھونڈنے جا رہا ہوں۔“

”مگر کہاں؟“ وہ فکر مندی سے بولی تھی۔

”ہاشم کے گھر!“ اور وہ تیزی سے باہر نکل گیا تھا۔ اب کی بار وہ غصے میں نہیں لگ رہا تھا۔ وہ صرف کچھ سوچ رہا تھا۔



اپارٹمنٹ بلڈنگ کی راہداریوں میں چھایا دھول اب ختم ہوتا جا رہا تھا۔ شور و غل کی آوازیں بھی ماند پڑ گئی تھیں۔ احمر کے فلیٹ کے اندر سیاہ مرغولے بھی بیٹھے جا رہے تھے۔ ایک آدمی اس کے سر پہ کھڑا تفتیش کر رہا تھا، بے معنی سوالات جو صرف اس کو تھکانے کے لئے دودن سے پوچھے جا رہے تھے، جبکہ باقی دونوں لاؤنج میں بیٹھے تھے۔

یہ تب ہی تھا جب ایک نے آواز سنی۔ کھانسنے کی مردانہ آواز۔

وہ ایک دم چونک کے بیٹھا۔ پستول نکال لیا۔ آواز ذرا بلند ہوئی۔ ایک فوراً دروازے کی طرف آیا اور کان لگا کر سننا چاہا۔ مگر آواز باہر سے نہیں آرہی تھی وہ اپارٹمنٹ کے اندر سے آرہی تھی۔ لاؤنج میں کھلتے گیٹ بائوٹھروم کے دروازے کے پار۔

دوسرے نے آواز کا منبع پہلے ہی تلاش کر لیا تھا۔ وہ دونوں ہاتھوں میں پستول پکڑ کر سیدھا تانے دے قدموں ہاتھروم کی طرف جا رہا تھا۔ ہاتھروم کے اندر کوئی کھانس رہا تھا۔ اور کھانسنے جا رہا تھا۔ اغوا کار ہاتھروم کے دروازے کے سامنے پستول تانے رکھا اور پیر سے دروازہ دھکیلا۔ وہ کھلتا چلا گیا۔

اندر سنک پہ جھکا نو جوان بری طرح کھانس رہا تھا۔ بار بار نل سے منہ پہ پانی ڈالتا، پھر کھانسنے لگ جاتا تھا۔ اغوا کار کو چند لمبے سمجھ ہی نہیں آئی کہ اسے کیا کرنا چاہیے۔ یہ گھر میں کیسے گھسا؟ اور اسے دیکھتے ہی گولی مار دینی چاہیے یا نہیں؟ مگر وہ نقابہت سے کھانس رہا تھا۔ اسے گولی نہیں ماری جاسکتی تھی۔ وہ تیزی سے آیا، اور اسے شرٹ کی پشت سے دبوچ کر باہر کی طرف کھینچا۔

”اے... کیا کر رہے ہو... کیا کیا کر رہے ہو۔“ وہ نو جوان چلایا تھا، مگر وہ پستول اس کی گردن سے لگائے ڈپٹ کر خاموش رہنے کا کہتا اسے اپنے ساتھ گھسیٹ کر آگے لے جانے لگا۔ دوسرا ساتھی سامنے سے آگیا، اس کے ساتھ میں بھی پستول تھا۔ سعدی نے دونوں ہاتھ اٹھا دیے۔ ”گولی مت چلانا۔ پلیز گولی مت چلانا۔ میں بیمار ہوں۔“

چند لمحوں بعد اسی اغوا کار نے سعدی یوسف کو احمر شفیع کے ساتھ فرس پہ پھینکا تھا۔ ان کے سر غنہ نے بے یقینی سے نوار کو دیکھا اور پھر اپنے دونوں ساتھیوں کو۔ ”یہ کون ہے؟“ اور احمر نے اس سے زیادہ بے یقینی سے اسے دیکھا تھا۔

”یہ دھوئیں کے ساتھ اندر آ گیا تھا۔ وہی ہے جس کو اس نے دو ہزار روپے دیے تھے۔“ سر غنہ کا چہرہ غصے سے سرخ ہوا۔ اس نے گریبان سے پکڑ کے سعدی کو کھڑا کیا اور اس کی آنکھوں میں دیکھ کے غرایا۔ ”کون ہو تم؟“

سعدی نے باری باری ان تینوں کے چہرے دیکھے۔ ”میں احمر کا دوست ہوں۔ اس نے جو نوٹ دیے تھے ان میں خون لگا تھا، میں یہ دیکھنے آیا ہوں کہ وہ ٹھیک ہے یا نہیں۔ مگر اس سے پہلے میں نے ڈھائی گھنٹے پارکنگ ایریا میں بیٹھ کر تم لوگوں پہ نظر رکھی تھی، اور تمہارا یہ ساتھی...“ اس نے انگلی سے ایک کی طرف اشارہ کیا۔ ”کھانا لینے جب باہر نکلا تھا تو میں نے اس کی تصویر کھینچ لی تھی، اور اپنے ایک دوست کو بھیجی تھی، اس نے اس کا شناختی کارڈ نکال دیا تھا مجھے، اور وہاں پہ موجودہ پتے کے خانے میں تمہاری مالکن صاحبزادی صاحب کے ایف ٹین والے گھر کا پتہ لکھا تھا، اور چونکہ میں بہت مشہور ہوں، تو مجھے پولیس کو بتانے کی ضرورت ہی نہیں پڑی۔ میں ایک نیوز اینکر کو کہہ آیا ہوں کہ اگر میں ایک گھنٹے تک اس سے رابطہ نہ کروں تو وہ چینل پہ چلا دے کہ صاحبزادی صاحبہ نے مجھے اغوا کر کے مار دیا ہے۔ مرنے سے پہلے قاتل کا نام بتا دینا قانونی طور پہ بہت اہمیت رکھتا ہے، ہے نا، اس لئے تمہارے پاس ایک گھنٹہ ہے۔ ہم دونوں کو اپنی مالکن کے پاس لے چلو اور مجھے ان سے بات کرنے دو۔ ٹھیک!“ سنجیدگی سے کہتے جھٹکے سے گریبان چھڑایا۔ وہ تینوں ڈرائیور اور گارڈ لیول کے غنڈے ایک دوسرے کو ہنسنے لگ گئے تھے۔ پھر ایک آگے بڑھا اور اس کے ہاتھ پیچھے موڑے۔ سعدی نے مزاحمت نہیں کی۔ چپ چاپ خود کو بندھوا تا رہا۔ پھر وہ تینوں تیزی سے باہر نکل گئے۔

احمر ابھی تک بے یقینی سے اسے گھور رہا تھا۔ ”اور تم پولیس کو فانس کو کسی کو نہیں لے کر آئے؟ کوئی اسلحہ کوئی چیز ساتھ نہیں لائے؟“

”ریلیکس۔ میں اپنی زبان ساتھ لایا ہوں۔“ وہ اسے تسلی دے رہا تھا۔

”لغت ہے تم پہ سعدی۔ وہ ہمیں مار دیں گے۔“ وہ دبا دبا سا چلایا تھا۔

”بے فکر ہو مجھے اغوا ہونے کی عادت ہے۔ میرا تجربہ اس فیئلڈ میں تم سے زیادہ ہے۔ اس لئے چپ کر کے انتظار کرو۔“ کہنے کے ساتھ اس نے گھڑی کو دیکھا۔ وہ اب بھی ٹک ٹک کر رہی تھی۔ لمحہ لمحہ ریت کی مانند پھسل رہا تھا۔



زمر لفٹ میں ادھر ادھر ٹہل کر دروازے پہ ہاتھ مار مار کے اب تھک چکی تھی۔ وہ دروازے کے بالکل ساتھ ٹھنڈے فرش پہ اُڑوں بیٹھ گئی تھی، اور بازو گھٹنوں کے گرد لپیٹ لئے تھے۔ ذرا ذرا وقتے سے وہ مٹھی سے دروازہ بجاتی تھی۔

”کوئی ہے؟ کھولو اسے۔ مجھے باہر نکالو۔“ آواز بیٹھ گئی تھی اور آنسو چہرے پہ لڑھک لڑھک کر خشک ہو چکے تھے اور اپنے نشان چھوڑ گئے تھے۔ وہ بار بار ذہن سے اپنے ذمے کے خیال کو جھٹکتی تھی۔ ہاں اسے ذمہ تھا، مگر آج وہ کوئی ایک خود پہ نہیں ہونے دے گی۔ وہ چند گھنٹے گزار کر لے گی اور صبح تک کوئی اسے نکال ہی لے گا۔ ہاشم اس کی موت کو حادثاتی دکھانا چاہتا ہے، تو اب ہم سے تو نہیں اڑائے گا نا اسے۔ بس چند گھنٹے اور.....

ٹپ..... ٹپ..... کوئی عجیب سی آواز تھی جس پہ اس نے چونک کے گردن گھمائی۔ آگے پیچھے دائیں بائیں..... ہر طرف دیکھا۔ یہ کس شے کی آواز تھی؟ پھر گردن اٹھائی تو منہ کھل گیا۔ لفٹ کے اوپر کسی ننھے سے سوراخ سے پانی کی باریک سی دھار نیچے گر رہی تھی۔ زمر کی نگاہوں نے دھار کا نیچے تک تعاقب کیا۔ وہ لفٹ کے فرش پہ پانی گرا رہی تھی۔

ایک گھنٹہ لگے گا تمہیں مرنے میں! اس کے رونگٹے کھڑے ہونے لگے۔ ایک گھنٹے میں وہ لفٹ پانی سے بھر جائے گی۔ وہ اسے ایک زندہ انسان کا آبزیدان بنانے جا رہا تھا۔ وہ اسے ڈبو کے مارنا چاہ رہا تھا۔ اوہ خدایا۔ وہ تیزی سے کھڑی ہوئی اور پھر سے دروازہ پینے لگی۔

”مجھے باہر نکالو۔ پلیز کوئی ہے..... پلیز میری مدد کرو۔“ اس دفعہ آواز میں خوف اور وحشت تھی۔

اندھیر آفس میں بیٹھا ہاشم سنجیدگی سے اسکرین پہ نظر آتی فوٹیج کو دیکھ رہا تھا۔ پانی فرش کو گیلنا کرنا شروع ہو گیا تھا اور وہ لڑکی اب بدحواس ہو رہی تھی۔

”لیکن پھر..... یہ مرنے کا کتنا شاندار طریقہ ہوگا! فارس غازی! ایکویریم میں مرنا۔“ اس نے زیر لب تبصرہ کیا۔ ریمیں نے صرف ایک خاموش نظر اس پہ ڈالی اور اپنا کام کرنے لگا۔



آبزیدان (The Aquarium)

(حصہ دوم)

کچھ اور بڑھ گئے جو اندھیرے تو کیا ہوا..... مایوس تو نہیں ہیں طلوع سحر سے ہم مورچال پہ رات طویل ہوتی جا رہی تھی۔ ہر طرف ہوکا عالم تھا۔ ایسے میں جنین بے چین سی دائیں سے بائیں لاؤنج میں چکر کاٹ رہی تھی۔ دیوار پہ آبشار کی صورت بہتے پینٹ اور فرش پہ لڑھکے ننھے برش اور ڈبے سے بے نیاز وہ بار بار گھڑی دیکھتی تھی۔ فارس کہاں ہے زمر کہاں ہے۔ یہی دو سوال پچھلے پون گھنٹے سے ہر طرف گونج رہے تھے اور اب ایک دم بجلی کا ایک کوندا سا ذہن میں لپکا۔

سعدی کہاں ہے؟

وہ تیزی سے اوپر بھاگی۔ اس کا کمرہ کھولا۔ خالی اندھیر کمرہ۔ وہ کھڑکی تک آئی اور پردے سرکائے۔ نیچے پورچ میں اس کی کار بھی نہیں تھی۔ کہاں گیا وہ؟ کب سے گھر نہیں آیا؟ اسے احساس کیوں نہیں ہوا؟ وہ وہیں کھڑی جلدی جلدی اسے نون ملانے لگی۔

گھنٹی جا رہی تھی اور جاتی جا رہی تھی، مگر جواب نہ ارد۔ اسے اب نئی پریشانی نے آن گھیرا تھا۔

احمر شفیع کی اپارٹمنٹ بلڈنگ کی پارکنگ میں موجود کار کے ڈیش بورڈ پہ رکھا سائیکلٹ موبائل جل بجھ رہا تھا مگر اس کو دیکھنے کے لئے

کوئی وہاں موجود نہ تھا۔

اوپر عمارت میں آؤ اور احمر کے فلیٹ میں جھانکو تو باہر پھیلی گھپ رات کے برعکس اندراب روشن تھی۔ لاؤنج روشن تھا اور وہ تینوں وہاں کھڑے دبی آواز میں بحث کر رہے تھے۔ پھر ان کا سر غنہ وہاں سے ہٹا اور اندر آیا۔ دروازہ کھولا۔ یہ کمرہ بھی روشن تھا اور بیڈ کے قریب وہ دونوں بندھے ہاتھوں کے ساتھ زمین پہ اکڑوں بیٹھے نظر آتے تھے۔ آہٹ پہ دونوں نے سر اٹھا کے اسے دیکھا۔ پھر تروتازہ چہرے اور چھوٹے گھنگریالے بالوں والا لڑکا بولا۔

”پندرہ منٹ گزر چکے ہیں۔ پون گھنٹے میں یہاں پولیس آجائے گی۔ رپورٹرز الگ ہوں گے۔ ہو سکتا ہے اس سے بھی جلد آ

جائیں۔ میری بات کرواؤ نا اپنی مالکن سے۔“

”زیادہ ہوشیار مت بنو۔ قریب کے کسی تھانے میں تم نے رپورٹ نہیں درج کی۔ کوئی پولیس نہیں آ رہی۔ ہم نے پتہ کروا لیا ہے۔“

وہ نخوت سے بولا تھا۔ احمر نے بے اختیار سعدی کا چہرہ دیکھا مگر سعدی حیران نہیں ہوا تھا۔

”میں تمہیں پکڑوانا نہیں چاہتا۔ بس تمہاری مالکن سے بات کرنا چاہتا ہوں۔ ان سے بات کروادو ہماری یا ہمیں ان کے پاس لے

چلو پولیس کے آنے سے پہلے۔“

”کہہ رہا ہوں نا، ہم نے پتہ کروا لیا ہے، کوئی پولیس نہیں آ رہی۔ اب تم سیدھی طرح بتاؤ تمہارے یہاں آنے کا مقصد کیا ہے۔“ وہ

اس کے سر پہ کھڑا ہو کے غرایا۔ احمر نے پھر سعدی کو دیکھا۔ اب کی بار غصے سے۔

”تمہاری مالکن سے بات کرنی ہے۔ اس کو صرف اتنا کہو کہ وہ اپنی ای میل چیک کر لے۔ آگے وہ سمجھ جائے گی۔“

وہ چند لمحے اسے گھورتا رہا، پھر بوٹ سے زور سے اس کے کندھے پر ٹھوکر ماری تو سعدی تو ازن برقرار نہ رکھ سکا، اور دوسری جانب لڑھکا۔ سر غصت ن فن کرتا باہر نکل گیا اور سعدی دانت پہ دانت جما کے ضبط کرتا واپس سیدھا ہو کے بیٹھا۔ احمر وہیں سے غصے سے اس آدمی کو پکار کے لعن طعن کرنے لگا تھا۔ پھر اس کی طرف گھوما۔

”تم نے پولیس بلائی ندر پورٹرز۔ خود کو بھی مشکل میں ڈالا۔ پاگل۔“

گرنے سے اس کی کہنی رگڑی گئی تھی، وہ دونوں ہاتھوں سے شرٹ اور آستین جھاڑتے ہوئے تلخی سے مسکرا کے سر جھٹک کر رہ گیا۔

”جن لوگوں نے تین دن سے تمہیں بند کر رکھا ہے، جن کو تمہیں سرے سے مارنا ہی نہیں ہے، جو ڈرائیور اور مالی کے لیول کے گارڈ ہیں، اور صرف تمہیں کنگال کرنے، سبق سکھانے، اور مار پیٹ کرنے آئے ہیں، انہوں نے مجھے مار کے کیا کرنا ہے؟ میں ایسے ہی نہیں آگیا۔ بلڈنگ کی سی سی ٹی وی چیک کی تھی۔ تمہارا ٹریک ریکارڈ بھی یاد ہے۔ یہ خاتون خاندانی قاتلوں کے جیسی نہیں ہیں۔ یہ تمہا ہیں۔ تمہاری حرکت کی وجہ سے ان کا خاندان ان کو abandon کر چکا ہے، اور ان کی سیاسی سیٹ ان سے چھن گئی ہے۔ یہ اپنے آبائی گاؤں تک واپس نہیں جاسکتیں۔ نہ ان کے پاس خاندان کے مردوں کی سپورٹ ہے۔ ایسی عورت نے کسی کو قتل نہیں کروانا۔ وہ صرف اپنی فرسٹریشن نکالنا چاہ رہی ہیں، ایسی عورت سے ہم نپٹ سکتے ہیں۔“

”کب؟ جب تک وہ ہم دونوں کو مار چکے ہوں گے؟“

”دیکھی ہیں میں نے ٹریش کین میں خالی سرنجز۔ پستول کا دستہ تک نہیں مار سکے تمہیں وہ۔ ٹریکولائزر رگن سے بے ہوش کیا۔ یہ قاتل نہیں ہیں۔ ایک ڈپریشن کی ماری ہوئی عورت کے احکامات کی وجہ سے پھنسنے ہوئے ہیں۔ میں تمہیں صرف نکالنا نہیں چاہتا، اس مسئلے کو ہمیشہ کے لئے ختم کرنا چاہتا ہوں۔“

”مجھے یہاں سے بہت پہلے بھاگ جانا چاہیے تھا۔“ وہ افسوس سے سردائیں بائیں جھٹک کر کہہ رہا تھا۔ ”میں نے اس شہر میں بہت سے لوگوں کو نقصان پہنچایا ہے۔ یہ میرے اپنے اعمال ہیں سعدی!“

”ایسا ہی ہے۔“ سعدی نے رسی تردید بھی نہ کی۔ احمر نے سر جھکا کر پیشانی تھام لی۔ ”میں اتنا فراڈ، اتنا دھوکے باز، اتنا liar Complusive بن چکا ہوں سعدی کہ اب چاہوں بھی تو ٹھیک نہیں ہو سکتا۔“

”اپنے چاہنے سے کوئی ٹھیک ہو بھی نہیں سکتا۔ اللہ کا چاہنا زیادہ ضروری ہے۔ اور پھر کوشش کرنا۔“

”اب کیسی کوشش؟ مسز جوہرات نے اعتبار کیا مجھ پہ میں وہ بھی خاک میں ملا کر ان کا زیور لوٹ کر جا رہا تھا۔ ایسا آدمی میں۔ ایسے آدمی کے دوست ہوں۔“ وہ تلخی سے چہرہ اٹھا کر کہہ رہا تھا۔ تین دن سے بندھے ہونے کے باعث وہ شدید ذہنی دباؤ میں تھا۔

”جانتا ہوں مگر ہر شخص خطا کا رہتا ہے اور بہترین خطا کا وہ ہوتا ہے جو توبہ اور رجوع کرتا ہے۔“

”خطا کار اور گناہگار میں فرق ہوتا ہے۔“ وہ پھر زہر خند ہوا۔

”ہاں۔ سب گناہگار نہیں ہوتے، مگر خطا کار سب ہوتے ہیں۔“ وہ ہلکا سا مسکرا کے سر جھکائے، فرش پہ ناخن سے رگڑ کر لیکر سی بنانے لگا۔ ”میں ایک عمر تک یہ سمجھتا تھا کہ انسان آزمائش آنے پہ دو طرح سے رد عمل دیتا ہے۔ یا وہ پاس ہوتا ہے یا فیمل۔ جیسے ابراہیم علیہ السلام ہر آزمائش پہ پورا اترتے تھے، یا جیسے ہم لوگ جو بار بار فیمل ہو جاتے ہیں۔ ہر دفعہ تہیہ کرتے ہیں، اب یہ غلط کام نہیں کرنا، ماں باپ سے غصے سے بات نہیں کرنی، بری عادت کی طرف واپس نہیں جانا۔ مگر اللہ آزماتا ہے، اور ہم پھر وہی کر دیتے ہیں۔ میں سمجھتا تھا کہ آزمائش کے دو ہی نتیجے


ہوتے ہیں۔ پاس کرو تو درجے بلند اور فیل کرو تو درجہ وہی رہے گا یا نیچے جاؤ گے۔“ وہ سانس لینے کو رکھا۔ احمر خاموشی مگر مایوسی سے سنے گیا۔ وہ اس طرح کی باتوں سے خود کو ریلیٹ نہیں کر پاتا تھا۔

”میں بہت عرصے سے قرآن بھی پڑھتا آ رہا تھا، مگر کبھی سورہ ص کے اس واقعے پہ غور نہیں کیا۔ قید میں ایک دفعہ موقع ملا تو اس واقعے کا مطلب ہی بدل گیا میرے نزدیک۔ وہ داؤد کا واقعہ ہے، مشہور سا۔ داؤد علیہ السلام اپنی ذاتی زندگی میں کوئی غلطی، کوئی کمی بیشی کر رہے تھے، یہود نے تو بہت سی بے ہودہ کہانیاں گھڑ رکھی ہیں مگر چونکہ انبیاء معصوم ہوتے ہیں، اس لئے ہم مسلمانوں کو اس واقعے کی گہرائی میں نہیں جانا چاہیے، بلکہ اصل سبق جو لینا ہے وہ لینا چاہیے۔ تو ہوا یہ کہ داؤد علیہ السلام کو ان کی غلطی کا احساس دلانے کے لئے دفرشتے انسان کے روپ میں اللہ نے بھیجے۔ وہ ان کے پاس دیوار پھاند کے آئے اور ایک نے کہا کہ میرے پاس ایک دینی ہے اور اس کے پاس 99۔ یہ اب میری ایک بھی ہتھیانا چاہتا ہے۔ قصہ مختصر، داؤد علیہ السلام نے ان کا مسئلہ حل کروایا، اور ان کو نصیحت کی۔ نصیحت کے اس عمل کے دوران ان کو احساس ہوا کہ ان کو خود بھی کوئی ایسا ہی معاملہ درپیش ہے اور اللہ ان کو آزار ہا تھا۔ ہوتا ہے نا بعض دفعہ ہمارا ہی مسئلہ کوئی اور آ کے ہم سے بیان کرتا ہے اور ان کو جواب دیتے دیتے ہمیں اپنے مسئلے کا حل نظر آ جاتا ہے۔ تو داؤد کو احساس ہوا کہ وہ آزمائش پہ پورے نہیں اترے۔ بات ختم نا؟ آزمائش آئی، وہ پورے نہیں اتر سکے، بات ختم؟ مگر نہیں۔ ساری بات ہی یہی ہے کہ آزمائش کا مقصد اس کو پاس یا فیل کرنا نہیں ہے، ہمیں کچھ سکھانا ہے۔ ہم کبھی وہ فیل ہو کر سیکھتے ہیں کبھی پاس ہو کر۔ داؤد کو جب اپنی کمی کا احساس ہوا تو وہ اللہ کی طرف پلٹے اور توبہ کی۔

آگے اللہ فرماتا ہے ہمارے پاس اس کے لئے اعلیٰ درجہ ہے۔ اس آزمائش کے ذکر کے ساتھ ہی درجے کا ذکر کرنے کی کیا ضرورت تھی؟ آزمائش ہوتی ہی درجوں کی بلندی کے لئے ہے، تو کسی کوتاہی کے باوجود ان کو اعلیٰ درجہ کیوں مل گیا؟ آزمائش کے ذکر کے فوراً بعد درجے کا ذکر ظاہر کرتا ہے کہ یہ درجہ ان کی توبہ سے منسلک ہے۔ یعنی احمر شفیق، اگر ہم آزمائش میں فیل ہو جائیں، مگر سبق سیکھ لیں، اور توبہ کر لیں تو ہمیں پاس ہونے جیسا درجہ مل جاتا ہے۔ آزمائش اللہ اذیت دینے کے لئے نہیں کچھ سکھانے کے لئے ڈالتا ہے، جتنی جلدی سیکھ لیں گے اتنی جلدی وہ دور ہوگی۔“ احمر نے اثبات میں سر ہلایا۔ ”تم اچھے آدمی ہو۔ میں نہیں ہوں۔ سچیل۔“

سعیدی ابھی اور بھی بہت کچھ کہنا چاہتا تھا مگر دروازہ زور سے کھلا تو ان دونوں نے چونک کر دیکھا وہ تینوں تیزی سے اندر آ رہے تھے۔

”چلو۔ بی بی نے بلایا ہے۔“ ایک جھک کر اس کے ہاتھ کھولنے لگا۔ احمر نے چونک کے سعیدی کو دیکھا۔ وہ ہلکا سا مسکرایا۔ ”تجربہ بولتا ہے۔“ اور سر خم دیا۔ احمر نے گہری سانس لی اور خود کو حالات کے رحم و کرم پہ چھوڑ دیا۔



میری شناخت کے پتھر میں شکل باقی ہے میرے وجود کے ذروں میں زندہ ہے کوئی رات گہری مہیب سی اس ہوٹل بلندنگ کو اپنے اندر سمونے ہوئے تھی۔ زمین سے دو منزلیں نیچے... اس لفٹ میں زمر ایک کونے میں اکڑوں بیٹھی تھی، بازو گھٹنوں کے گرد لپیٹ رکھے تھے اور تھوڑی ان پہ جمادی تھی۔ چہرہ زرد تھا۔ نظریں پانی کی دھار پہ لگی تھیں۔ فرش پہ ایک دو انچ جتنا گہرا پانی جمع ہو چکا تھا۔ اس کا لباس بھیک رہا تھا، مگر اب وہ مزاحمت نہیں کر رہی تھی۔ بس دھار کے بہتے قطرہوں کو دیکھ رہی تھی۔ ٹپ ٹپ... وہ گویا اس کے دل پہ گر رہے تھے... وہ بار بار چہرے پہ ہاتھ پھیرتی، ناخن دانتوں میں دباتی۔ وہ خوفزدہ تھی، ہراساں تھی۔ سمجھ نہیں آ رہا تھا کیا کرے۔ کوئی ایسی شے نہ تھی جس کے سہارے وہ اوپر چڑھ جاتی اور انگریزی فلموں کی طرف لفٹ کا ڈھکن کھول لیتی۔ وہ بس ساکن بیٹھی تھی۔ سانسیں گن رہی تھی۔

قصر کاردار اس وقت رات کی تاریکی میں ڈوبا تھا۔ کہیں کہیں مدہم بتیاں جلتی دکھائی دے رہی تھیں۔ فارس سڑک پہ رکی کار کے

ساتھ کھڑا تھا اور بار بار گھڑی دیکھ رہا تھا۔ چہرہ سپاٹ اور سرد سا تھا۔

دفعتاً گیٹ کھلا اور کوئی باہر آتا دکھائی دیا۔ ٹراؤزر اور شرٹ میں ملبوس، نیند سے پُر آنکھیں لئے نوشیرواں۔ ادھر ادھر دیکھتا سامنے آیا اور حیرت سے اسے دیکھا۔

”فیو نانا نے مجھے اٹھایا کہ تم.... فارس تم ادھر کیا کر رہے ہو؟“ وہ اس کے عین سامنے کھڑا ہوا تو چہرہ چاند کی روشنی میں واضح ہوا۔ شیر و حیران اور الجھا ہوا لگتا تھا۔ ”دیکھو اگر تم مجھے مارنے آئے ہو تو یاد رکھنا عدالت تم پہ....“ اس کے سنگین تاثرات دیکھ کر شیر و حیران نے احتیاط سے بات شروع کی۔

”ہاشم نے زمر کو اغوا کر لیا ہے۔“ وہ چبا چبا کر اس کی آنکھوں میں دیکھ کے بولا تھا۔ شیر و گنگ رہ گیا۔ ”کیا؟“

”تمہارے بھائی نے زمر کو کہیں بلوایا ہے، میرے دھوکے میں اور وہ چلی گئی ہے، اور اس کا اب کوئی پتہ نہیں ہے۔ وہ اسے مار دے گا“

صرف مجھے اذیت دینے کے لئے۔“

”تمہیں کوئی غلط فہمی ہوئی ہے۔ تم لوگ مشہور ہو، ہاشم بھائی کبھی....“ فارس نے جھٹکے سے اس کو گریبان سے پکڑا اور گاڑی سے لگایا۔

”بکو اس بند کرو۔ مجھے بتاؤ وہ کہاں ہے۔“

وہ ایک دم اس جارحیت پہ ڈر گیا تھا۔ ”مجھے نہیں پتہ، مجھے سچ میں نہیں پتہ۔“ فارس نے جھٹکے سے اس کو چھوڑا۔

”مجھے پتہ کر کے دو۔ ہاشم کے پاس جاؤ اور مجھے پتہ کر کے دو۔ وہ اس وقت آفس میں ہے۔ اس کے فون کے سکنلز وہیں کے آرہے ہیں۔“

شیر و کو چند لمحے لگے بات سمجھنے میں۔ ”مجھے کچھ نہیں پتہ۔ یہ میرا معاملہ نہیں ہے۔ تم لوگ اپنے مسئلے خود سنبھالو۔“ اب کے وہ درشتی سے ہاتھ جھلا کے بولا تھا۔

”نوشیرواں!“ فارس نے بہت ضبط سے اس کو مخاطب کیا۔ ”تم نے اگر کچھ نہ کیا تو وہ مر جائے گی۔“

”وہ مجھے کورٹ میں پراسیکیوٹ کر رہی ہیں، ان کی وجہ سے میں مرنے جا رہا ہوں۔ میں ان کی مدد کیوں کروں گا؟ اور تمہیں کیا لگتا ہے، میں بھائی کو دھوکہ دوں گا اور تمہارے ساتھ مل جاؤں گا تو بھائی مجھے چھوڑ دے گا؟ بھائی مجھے جان سے مار دے گا۔“ وہ برہمی سے بولا اور سر جھٹک کر واپس گیٹ کی طرف بڑھ گیا۔

”اگر آخر میں تم نے مرنا ہی ہے تو کسی کے اقدام قتل کے جرم میں مرنے سے بہتر کسی کی جان بچا کر مرنا نہیں ہے کیا؟“

اس اندھیری رات سڑک پہ آگے بڑھتے شیر و کے قدم زنجیر ہوئے۔ وہ بالکل سُن رہ گیا۔ گویا پتھر کا ہو گیا ہو۔

”اگر تمہیں مرنا ہی ہے تو کیا تم کسی لوزر کی طرح مرنا چاہتے ہو؟ کیا تم ساری عمر ایک لوزر رہو گے یا تم واقعی اپنے نام جیسے بنا چاہتے ہو؟ کیا تم ”نوشیرواں“.... ہیرو.... سپر ہیرو کی طرح مرنا چاہو گے؟ شیر و؟ اگر مرنا ہی ہے تو کیا تم اس زمر کے لئے مرنا چاہو گے جس نے تمہیں تمہارے پمپلیکسز سے نکال کر دنیا کے سامنے اٹھ کھڑا ہونا سکھایا؟ کیا تم اس زمر کو بچانے کے لئے کچھ کرنا چاہو گے جو اس سب میں تمہارے کیس کی وجہ سے پھنسی ہوئی ہے؟“

کسی خواب کی سی کیفیت میں نوشیرواں اس طرف واپس گھوما۔ لکڑیوں کا چہرہ دیکھے گیا جو اس وقت بہت دکھی نظر آ رہا تھا۔


چاندی زدہ اندھیرا ماحول میں اُداسی کارنگ گہرا ہوتا گیا۔ اور نوشیرواں اور نگزیب کا ردار نے خود کو کہتے سنا۔ ”مجھے کیا کرنا ہوگا؟“

”دو آپشنز ہیں تمہارے پاس۔“ وہ چند قدم طے کر کے اس کے سامنے.... بالکل سامنے آ کھڑا ہوا تو شیر و نے دیکھا، اس کی آنکھیں سرد پش سے بھری تھیں اور چہرے پہ بلا کی سختی تھی۔

”یا تو میں تمہیں گن پوائنٹ پہ اپنے ساتھ لے جاؤں اور ہاشم سے کہوں کہ وہ زمر کو چھوڑ دے ورنہ میں تمہیں مار دوں گا۔“
 ”تم مجھے اغوا کر کے نہیں لے جا سکتے۔“ وہ ششدر سا بولا تو آواز حلق میں بھنسی۔

”لے جا سکتا ہوں مگر لے کر نہیں جاؤں گا کیونکہ ہاشم پھر بھی اسے مار دے گا، کوئی بھی مغوی کو زندہ واپس نہیں کرتا کہ وہ جا کر پولیس کو بیان دے دے اور بدلے میں مجھے تمہیں مارنا پڑے گا اور زمر یہ کبھی نہیں چاہے گی۔ اس لئے دوسرا راستہ یہ ہے کہ تم میری مدد کرو ہاشم کے پاس جاؤ اور پتہ چلاؤ کہ وہ کدھر ہے، مجھے اس جگہ کا بتاؤ اور پھر میں اسے وہاں سے نکال لاؤں گا۔ نو شیرداں تمہارے پاس کوئی تیسرا راستہ نہیں ہے کیونکہ اگر ہاشم نے اسے نقصان پہنچایا تو خدا کی قسم میں تمہارے اس محل کو آگ لگا دوں گا۔“ وہ غصے سے بول رہا تھا۔ اس کا چہرہ اذیت سے پڑ تھا۔

شیرداں سے ایک ٹک دیکھے گیا۔ فیصلہ کرنا زیادہ مشکل نہ تھا۔



اک بے کسی کا جال ہے پھیلا چہار سو..... اک بے بسی کی دُھند ہے دل سے نگاہ تک
 ہاشم کا ردار کے آفس میں نیم اندھیرا تھا۔ دو کمپیوٹرز کی اسکرین روشن تھیں اور ہاشم ٹیک لگائے بیٹھا سرد مہری سے اس اسکرین کو دیکھ رہا تھا جس میں وہ لفٹ کے کونے میں بیٹھی دکھائی دے رہی تھی۔ خوفزدہ، سہمی ہوئی۔ پانی سے بھیکتی، اس کے پاؤں تقریباً ڈوب گئے تھے۔
 موبائل گھنٹوں کے گرد لپٹے ہاتھوں میں پکڑ رکھا تھا اور پرس بھینکنے سے بچانے کو گھنٹوں میں دے رکھا تھا۔
 ”سر! پانی کا فلوز زیادہ نہیں ہونا چاہیے؟ اس طرح تو اسے ڈوبنے میں گھنٹہ لگ جائے گا۔“ رئیس نے اسے پکارا۔ ہاشم نے دائیں بائیں نفی میں سر ہلایا۔

”اونہوں۔ اسی طرح چلنے دو۔ یہ زیادہ دلچسپ ہے۔ میں بعد میں یہ ویڈیو فارس کو دکھا دیکھا کر پاگل کرنا چاہتا ہوں۔“ وہ محظوظ ہوتا نظر نہیں آ رہا تھا۔ بس پُرتیش نگاہیں اسکرین پہ گاڑھے ہوئے تھا۔ انتقام کی آگ بھی کہ بجھائے نہ بجھتی تھی۔
 دروازہ کھلنے کی آہٹ پہ ہاشم نے سر اٹھایا، پھر لمبوں پہ تلخ مسکراہٹ آٹھری۔ چوکھٹ میں آبی کھڑی تھی۔ حیران، الجھی ہوئی۔
 ”ہاشم! کیا ہوا ہے؟ فارس کہاں ہے؟“ وہ ایک قدم اندر آئی۔ ہاتھ ہنوز ڈور ناب پہ تھا۔ رئیس اٹھا اور ایک کرسی اٹھا کر سامنے رکھی گویا اسے بیٹھنے کا اشارہ کیا ہو۔ ہر حرکت، ہر جنبش گویا طے شدہ تھی۔ وہ الجھن سے ان دونوں کو دیکھے گئی۔
 ”آؤ ریڈ۔ تمہارے لئے تو سجائی ہے یہ بساط۔ تم بھی تو دیکھو کہ وہ کتنا جری مرد ہے۔“

وہ متحیر سی کھڑی رہی۔ نیم اندھیر آفس... کونے میں اونچی میز پہ رکھا روشنیوں سے جگمگاتا ایکویریم... اسکرینز کی نیلی روشنی سے دیکتے ہاشم اور رئیس کے چہرے۔ ماحول عجیب پُر اسرار سا تھا اور آبی کے قدم جم گئے تھے۔ پھر بدقت وہ آگے بڑھی۔ قدم قدم اٹھاتی ہاشم کے قریب آکھڑی ہوئی۔ چہرہ اسکرین کی طرف موڑا، آنکھیں اچنبھے سے سکڑیں۔ ذرا جھک کر دیکھا۔ ”یہ کون ہے؟“

”دیکھو! وہ اپنی عورتوں کی حفاظت نہیں کر سکتا۔ زمر ایک لفٹ میں قید ہے اور وہ لفٹ جلد ایکویریم بننے جا رہی ہے مگر وہ اس کی حفاظت نہیں کر سکا۔ میں چاہتا ہوں کہ تم یہاں بیٹھو اور میرے ساتھ یہ تماشہ آخر تک دیکھو۔ یہ بے چاری عورت اس کا آخری سانس تک انتظار کرے گی مگر وہ نہیں آئے گا۔ اس کی ساری بہادری اس کی ساری جرأت مندی اور دلیری آج تم دیکھ لو گی۔ بیٹھو، کیوں ہو۔“
 آبدار کی نظریں اسکرین پہ ساکن ہو چکی تھیں گویا پتلیاں حرکت کرنا بھول گئی ہوں۔ بدقت ان بے یقین نظروں کا رخ اس نے ہاشم

کی طرف پھیرا۔

”تم پاگل ہو چکے ہو۔“ وہ اسے واقعی اس وقت ذہنی مریض نظر آ رہا تھا۔

”عجیب بات ہے ریڈ، مگر پانگوں نے اس دنیا کو کبھی نقصان نہیں پہنچایا۔ ذہین لوگوں نے پہنچایا ہے۔ سارے ہم سارے ہتھیار ساری جنگیں، یہ سب ذہین لوگوں کے ذہنوں کی کارستانی ہیں۔ بیٹھو اور تماشا دیکھو۔“

وہ شل سی کرسی کے کنارے بیٹھی۔ لب ادھ کھلے تھے اور اسکرین پر جمی آنکھیں پلک تک نہ جھپک پارہی تھیں۔ ”تم اس کے ساتھ یہ کیوں کر رہے ہو؟“

”تمہارے فیصلے آسان کرنے کے لئے۔ اس کی اصلیت تمہیں دکھانے کے لئے۔ اس کے بعد تم اس پر کبھی اعتبار نہیں کر سکو گی۔ وہ کبھی اپنی عورتوں کی حفاظت نہیں کر سکتا آبدار۔“

آہستہ آہستہ آبدار کا ذہن جاگنے لگا۔ اسے کچھ کچھ سمجھ میں آنے لگا۔

”تم واقعی اسے مار دو گے؟ صرف فارس کو نچا دکھانے کے لئے؟“

”میرے اس کی طرف بہت سے حساب نکلتے ہیں، میں سب کو ایک ہی دفعہ میں بے باک کرنا چاہتا ہوں۔“

”تم اس کے خاندان سے آخری بدلہ لے رہے ہو۔ اگر زمر کو کچھ ہوا تو... وہ سب...“ وہ پھٹی پھٹی آنکھوں سے اسکرین کو دیکھتی کہہ رہی تھی۔ ”وہ سب... مر جائیں گے۔ مگر فارس اس کے بعد کیا کرے گا؟ وہ بدلہ لے گا۔“ وہ ٹیک لگائے مطمئن سا بیٹھا تھا۔

”کیا تمہارے خیال میں اسے بدلہ لینے کے قابل چھوڑوں گا؟“ اس کی آواز کی سنگینی... آبدار کی ہڈیوں کے اندر تک سرد لہر دوڑ گئی۔

”تم ایک تیر سے اپنے دشمنوں کو ختم کرنا چاہتے ہو۔ تباہ و برباد۔“ اس کی آواز میں دکھ سا بھرا آیا، پھر جیسے وہ نیند سے جاگی۔ شل ذہن

بیدار ہونے لگا۔ اس نے ہاشم کی طرف چہرہ گھمایا۔ ”ایسے مت کرو۔ وہ اچھی عورت ہے۔ زمر۔ اس کے ساتھ یہ مت کرو۔“

”اچھا، میرا خیال تھا تم اس کو ناپسند کرتی ہو۔“ وہ محظوظ ہوا تھا۔ اس نے بہت سے ذہنی مریض دیکھے تھے، یہ ان سے بھی الگ لگ رہا

تھا۔

”ہاشم... یہ مت کرو۔ پلیز۔ تم اس کو نہیں مار سکتے۔ لفٹ کھول دو۔ اسے نکالو۔“ وہ منت کرنے کے انداز میں آگے بڑھی، کہ خود کی

بورڈ پر کچھ دبائے، اسے نہیں معلوم کیا مگر کچھ دبا دئے، لیکن ہاشم نے کہنی سے پکڑ کر اسے واپس کرسی پر بٹھایا۔ ”آرام سے بیٹھو۔“ وہ غرایا تھا اور وہ سہم گئی۔ تنفس تیز ہو گیا۔

”ہاشم... پلیز...“ پھنسی پھنسی سی آواز حلق سے نکلی۔ آنکھوں میں آنسو آگئے۔ ”اسے چھوڑ دو۔“

”یہ تو تمہارے فارس غازی پہ منحصر ہے۔ کہاں ہے وہ آبدار؟ کیوں نہیں آیا وہ؟ کیا اسے یہاں نہیں ہونا چاہیے تھا۔“ ساتھ ہی اس

نے رئیس کو اشارہ کیا جو سامنے گوگوں بہروں کی طرح بیٹھا تھا۔ اس نے سر کو خم دیا اور کی بورڈ پر کیز دبانے لگا۔ وہ زمر کے نمبر کی لوکیشن آن کر رہا تھا۔

مورچال میں حنین دل موسس کر بیٹھی تھی۔ لاؤنج پہ پیرا پر کیے۔ بار بار آنسو صاف کرتی۔ سردرد سے پھٹ رہا تھا۔ ہاتھ میں زمر کا

انکرپٹڈ فون تھا جس سے وہ بار بار فارس اور سعدی کو کال کرتی تھی۔ کوئی فون نہیں اٹھا رہا تھا۔ تبھی نوٹیفیکیشن کی آواز آئی۔ وہ چونک کر میز کی طرف

جھکی۔ کھلے لیپ ٹاپ کی اسکرین پر زمر کے فون کی لوکیشن جو پہلے مختلف جگہوں پہ بکھری نظر آرہی تھی اب صرف ایک جگہ موجود تھی۔ اس کا دل

اچھل کر حلق میں آ گیا۔ جلدی سے فون پر نائپ کرنے لگی۔ (یہ وہ فون تھا جو انکرپٹڈ تھا اس کو ٹریس نہیں کیا جا سکتا تھا۔)

”زمر کے فون کی لوکیشن مل گئی ہے۔ وہ آپ کی پرانی یونیورسٹی میں ہیں۔“

اندھیر سڑک پہ وہ کار دوڑا رہا تھا۔ ساتھ ہی مسلسل اندر ابلتے غصے کو جھٹک کر دماغ کو آلودہ ہونے سے بچاتا تھا۔ وہ اور زمر ایک دفعہ

پھر ہاشم کی بساط کے مہرے بن گئے تھے اور وہ ان کی ڈوریں کھینچ رہا تھا۔ ایسا ایک دفعہ پہلے بھی ہوا تھا۔ یا شاید کئی دفعہ۔ وہ ہمیشہ اس سے مارکھا جاتا تھا۔ مگر آج نہیں۔ آج وہ زمر کو کچھ نہیں ہونے دے گا۔ آج وہ ہاشم کو کامیاب نہیں ہونے دے گا۔

جب میں رکھا بھدا موبائل بجا تو اس نے چونک کر کار آہستہ کی۔ وہ کتنی دیر سے سچ رہا تھا اس نے خیال نہیں کیا تھا۔ اس نے فون نکال کر دیکھا۔ حنین کا پیغام تھا۔ ایک دم اس نے بریک لگائی اور پھر فون فرنٹ سیٹ پہ ڈالتے، کار کارخ موڑا۔ اسے لائبریری جانا تھا۔

یونیورسٹی کی لائبریری۔ وہ یادگار جگہ تھی۔ ان دونوں کے لئے۔

نیم اندھیر آفس میں وہ تینوں اسی پوزیشن میں بیٹھے تھے۔ آبی ہر اسان نظر آتی تھی۔ اسکرین کے منظر سے زیادہ وہ بار بار ہاشم کا چہرہ دیکھ کر سہم جاتی تھی۔ وہ ایسا سفاک تو نہ تھا، ایسا بنا رمل بھی نہیں۔ یہ سب کیا ہوتا جا رہا تھا؟

تبھی باہر آوازیں آئیں۔ شور سا اٹھا۔ جیسے کوئی گارڈز سے بحث کر رہا ہو۔ رئیس چونک کر اٹھا، ساتھ ہی اسکرین کو بھی دیکھا۔ ”فارس نہیں ہو سکتا، اس کے موبائل کے جی پی ایس کے مطابق وہ تو لائبریری جا رہا ہے۔“ رئیس عجلت میں دروازے کی طرف بڑھا ہی تھا کہ دروازہ کھل گیا۔ ہاشم چونکا۔ سامنے نوشیرواں کھڑا تھا۔

”شیرو؟ کیا ہوا؟“ ہاشم جگہ سے اٹھا۔ آنکھوں میں حیرت تھی۔ نوشیرواں ٹراؤزر اور شرٹ میں ملبوس تھا، آنکھیں ہنوز خوابیدہ تھیں اور منہ دھوئے بغیر آ گیا تھا غالباً۔ بس الجھا ہوا لگتا تھا۔ آنکھیں پھاڑ پھاڑ کے ادھر ادھر دیکھنے لگا۔ ”کیا ہو رہا ہے بھائی؟“

”تم ادھر کیسے؟“ ہاشم کرسی کے پیچھے سے نکل کر اس کی طرف گیا۔ آبدار ذرا سا اسکرین کی طرف جھکی۔ کوئی ایسی کمانڈ جو وہ دبا سکے

لفٹ کا
دروازہ کھولنے کو۔ ”آہم۔“ مقابل بیٹھار رئیس کھنکھارا اور پستول جب سے نکال کر میز پہ رکھ دیا۔ آبی سستی پڑ کے واپس پیچھے کو ہو گئی۔

”کیا آپ نے واقعی ڈی اے کو..... زمر کو غائب کروا دیا ہے؟“ وہ حیران تھا۔

”تمہیں کس نے کہا؟“

”فارس نے۔ وہ گھر آیا تھا۔“

”وہ گھر آیا تھا؟ گارڈز نے نہیں بتایا۔ اس نے نقصان تو نہیں کیا کوئی؟“ ہاشم تیزی سے بولا۔ ”مٹی ٹھیک ہیں؟ اور سونی؟“ اس سارے میں وہ پہلی دفعہ مضطرب ہوا۔

”اوہو بھائی سب ٹھیک ہے۔ اس نے مجھے باہر بلایا تھا۔ کہہ رہا تھا میں زمر کو بچانے کے لئے اس کی مدد کروں، آپ سے پوچھوں کہ وہ کہاں ہے اور اس کو بتا دوں۔“ وہ اکتا کر کہتا آگے آیا اور جھک کر اسکرین کو دیکھا۔ آنکھوں میں چونکنے کا تاثر ابھرا۔ ”یہ لفٹ میں بند ہے؟ یہ کیسے کیا آپ نے؟“

”نوشیرواں درست کہہ رہے ہیں۔ یہ دیکھیں۔“ رئیس جلدی سے فارس کی لوکیشن چیک کرنے لگا۔ کچھ دیر پہلے وہ واقعی ان کے گھر والے علاقے میں موجود تھا۔

”اور کیا کہا اس نے؟“ ہاشم سنجیدگی سے پوچھتا واپس کرسی پہ بیٹھا۔

”یہی کہ اگر میں اس کی مدد کروں اور زمر کو بچا لوں تو وہ لوگ میرے خلاف کیس واپس لے لیں گے۔“ وہ جھک کر غور سے اسکرین کو دیکھ رہا تھا۔ ”آؤج، مگر اس کی لفٹ میں پانی بھر رہا ہے۔ یہ واقعی مر جائے گی کیا؟“

”تم نے اس کو کیا کہا؟“ ہاشم نے سپاٹ سے انداز میں پوچھا۔

”یہی کہ وہ اپنی شکل گم کر لے کیونکہ مجھے اس عورت کو بچانے میں دلچسپی نہیں ہے جو کورٹ میں مجھے پراسیکیوٹ کر رہی ہے۔ وہ ۱۲ گیا، مگر بھائی....“ وہ الجھن سے سیدھا ہوا۔ ”اس کو مار کے ہمیں کیا ملے گا؟“

”زمر مر جائے گی، فارس جیل چلا جائے گا۔ سعدی کے لیے ایک اور پلان ہے میرے پاس۔ ان کا خاندان ایک دفعہ پھر الٹ پات ہو جائے گا اور وہ ہمارا پیچھا چھوڑ دیں گے۔ سمیل۔“ وہ اب گہرا سانس لے کر اطمینان سے کہہ رہا تھا۔

”گڈ۔ کہاں ہے یہ ویسے؟“

”کل کی نیوز میں دیکھ لو گے۔“ وہ تلخی سے بولا۔ ”شیر و واٹ ایور“ کہہ کر سیدھا ہوا اور کندھے اچکائے۔ پھر آبدار پہ نظر پڑی تو چونکا۔ ”آپ بھی انوالوڈ ہیں؟ واؤ۔“

”میں نہیں انوالوڈ۔“ وہ چپا چپا کر بولی اور ایک ملا متنی نظر ہاشم پہ ڈالی۔

شیر و نے ایک نظر اپنے حلیے کو دیکھا، پھر چہرے پہ ہاتھ پھیرا۔ ”میں ڈرا.... فریش ہولوں۔“ ڈرا سا کھسیا کر بولا۔

”بالکل! ہاشم نے ایک ناپسندیدہ نگاہ اس پہ ڈالی۔ شیر و باہر نکل گیا۔ راہداری عبور کی اور اپنے پرانے آفس میں آیا۔ دروازہ بند کیا۔ تیزی سے باتھ روم میں داخل ہوا۔ یہ دروازہ بھی مقفل کیا اور جیب سے فون نکالا، پھر ایک نمبر ڈائل کر کے اسے کان سے لگایا۔ ساتھ ہی بے چینی سے سنک کے اوپر آئینے میں خود کو دیکھنے لگا۔ اس کو اپنا چہرہ سخت مضطرب نظر آ رہا تھا۔

”بولو۔“ فارس کی آواز سنائی دی۔

”یوشیور تمہارا یہ نمبر ٹریس نہیں ہو رہا کیونکہ دوسرا تو ہو رہا ہے؟“

”یہ نہیں ہو سکتا۔ تم بتاؤ وہ کیا جو میں نے کہا تھا؟“

”ہاں۔ میں آفس آیا ہوں۔ بھائی کو بتایا تمہارے آنے کا۔ جو تم نے کہا وہ بھی۔ مگر.....“ وہ الجھا۔ ”اس طرح تو وہ مجھ پہ ٹم کرے گا، نہیں؟“

”یہ ضروری تھا، ورنہ وہ اچانک تمہارے بغیر وجہ کے آنے پہ شک کرتا۔ بتایا اس نے وہ کدھر ہے؟“

”نہیں۔ آبدار بھی یہیں ہے۔ کسی hostage کی طرح۔ بھائی نے زمر کا مجھے نہیں بتایا۔ مگر وہ اسکرین پہ نظر آ رہی ہے۔ سی ڈی وی کی لائیو فیڈ میں۔“ فارس نے جھٹکے سے بریک لگائی۔ سارا جسم دہل کر رہ گیا تھا۔

”کیا؟ کدھر ہے وہ؟ وہ ٹھیک ہے؟“

”وہ کسی لفٹ میں ہے۔ اور اس کی لفٹ میں پانی بھر رہا ہے۔ وہ کونے میں بیٹھی ہوئی ہے۔ خوفزدہ سی۔“ شیر و نے زہر بھری

لی۔ ”اگر تم نے اسے نہ نکالا تو وہ مر جائے گی۔ ڈوب کر۔“

”کیسی لفٹ ہے؟ کوئی نشانی، کوئی سائین؟“

”دو طرف مر لگے ہیں۔ آئینے۔ اور بیک پہ براؤن سی وال ہے۔ اور کچھ نہیں سمجھ آیا۔ میں اپنے بھائی کو دھوکہ دے رہا ہوں نہیں بس اتنا کر سکتا ہوں۔“ وہ تلخ ہو گیا۔

”کچھ اور سمجھ آئے تو بتانا، اور میرے اوپر کوئی احسان نہیں کر رہے تم۔ اپنے اور اپنے بھائی کے گناہوں کو دھونے کی کوشش کر رہے ہو۔“ وہ تلخی سے بولا تھا اور فون بند کر دیا۔ شیر و نے سر جھٹکا، فون جیب میں ڈالا اور منہ دھونے لگا۔

وہ واپس آیا تو سب اسی طرح بیٹھے تھے۔ آبی کہہ رہی تھی۔ ”میں اس کو پسند نہیں کرتی۔ بالکل بھی نہیں، مگر یہ وحشیانہ سلوک ہاشم۔ ایسا مت کرو۔ پلیز۔“ وہ منت کر رہی تھی۔

”یہ سب تمہاری وجہ سے ہو رہا ہے آبی۔ تم بھی تو دیکھو کہ وہ کتنا قابل ہے۔ میرے لئے اسے اپنی انگلیوں پہ نچانا کبھی مشکل نہیں رہا۔“ وہ محظوظ ہو رہا تھا۔

”مگر وہ تو آزاد گھوم رہا ہے، ہمارے گھر تک آ گیا۔“ شیر و کرسی سنبھالتے ہوئے بولا تھا۔ ”وہ زمر کو ڈھونڈ لے گا، پھر؟“

ہاشم نے کوفت سے اسے دیکھا۔ ”تم گھر جا سکتے ہو۔“

”اب مجھے نیند نہیں آئے گی، اور میں یہ تھیٹر مس نہیں کرنا چاہتا۔“ وہ اطمینان سے رئیس کے ساتھ بیٹھ چکا تھا۔ ”سو فارس اسے

کیوں نہیں بچا سکتے گا؟“ سرسری سا پوچھا۔

”کیونکہ سر اسے منسٹری کے ایک آفس سے غیر قانونی طور پہ فالٹز نکالتے ہوئے گرفتار ہو جانا تھا۔ ہم رات گہری ہونے کا انتظار کر

رہے تھے، مگر وہ وہاں سے نکل گیا۔ پلان بی۔ وہ اب لائبریری جا رہا ہے، وہاں پولیس کی ایک وین اس کا انتظار کر رہی ہے۔ وہ وہاں سے

گرفتار ہو جائے گا۔“

شیر و کا دل دھک سے رہ گیا۔ اسکرین پہ وہ فارس کی لوکیشن دیکھ سکتا تھا۔ جی پی ایس سنٹل سڑک پہ آگے جاتا دکھائی دے رہا تھا۔

نو شیر و ان نے بظاہر ”واؤ“ کہتے پہلو بدلا۔ (اب وہ کیسے دوبارہ اپنے آفس جائے اور اسے فون کرے؟)

”سر آپ اپنا فون مجھے دے دیں۔“ رئیس نے ایک دم اسے مخاطب کیا تو وہ چونکا۔ ”مگر کیوں؟“

”کیونکہ آپ فارس سے مل کر آئے ہیں۔ وہ آپ کے علم میں لائے بغیر آپ کو ٹیگ یا بگ کر سکتا ہے اور آپ کی سیکورٹی کے لئے

مجھے آپ کے تمام gadgets لینے ہوں گے۔ مس آبدار کا فون بھی ہم نے اینٹرنیس پہ رکھ لیا تھا۔“

”اوکے!“ بظاہر بے پرواہی سے کہتے ہوئے اس نے فون میز پہ رکھ دیا۔ رئیس اسے اٹھا کر باہر چلا گیا۔ (وہ لاکھڑا اور شیر و کا

ریکارڈ مٹا چکا تھا۔) اب نو شیر و ان دیکھی رسیوں سے بندھا ہوا تھا اور فارس کو لائبریری تک جاتے اور ایک اور پھندے میں پھنستے دیکھنے پہ

مجبور تھا۔

ہاشم اب اسکرین کو دیکھ رہا تھا۔ ارد گرد سے بے نیاز۔ منتقم آنکھیں گویا اسکرین میں چبھ چبھ رہی تھیں۔ آبی صدے اور ترم سے

زمر کو دیکھ رہی تھی۔ گود میں ہاتھ رکھے بیٹھی وہ بے بس نظر آتی تھی۔

زمر اسی طرح لفٹ کے کونے میں بیٹھی تھی۔ گٹھڑی بنے۔ کٹی ہوئی۔ ٹھنڈے پانی میں اس کا آدھا وجود ڈوب چکا تھا، مگر جائے تو

جائے کہاں۔ سو بیٹھی رہی۔ پرس اور موبائل کا ہاتھ میں پکڑا ہوا تھا۔ وقفے وقفے سے دروازے پہ بند ہتھیلی مار دیتی۔ چند آوازیں بھی لگتی مگر

اندھیر پارکنگ ایریا میں رات کے اس پہر کسی نے نہیں آنا تھا غالباً۔

ساری زندگی آنکھوں کے سامنے فلم کی طرح سے گھوم رہی تھی۔ گونگی بہری فلم۔ ٹوٹے پھوٹے سین۔ وہ فارس کو کتنی اذیت دیتی تھی،

اس سے کتنی تلخی سے پیش آتی تھی۔ ساری بری باتیں یاد آ رہی تھیں۔ ساری اچھی باتیں بھول گئی تھیں۔

وہ موبائل روشن کر کے دیکھنے لگی۔ ایس او ایس ایمر جنسی کانگ کچھ بھی کام نہیں کر رہا تھا۔ اس نے گیلری کھولی۔ اپنی اور فارس کی نئی

پرانی تصویریں دیکھیں..... سعدی حنین..... مور چال..... اس کی آنکھیں بھیگنے لگیں۔ سنٹل ہنوز بند تھے۔ ایمر جنسی کال تک نہ جاتی تھی۔

نوٹیفیکیشن بار نیچے کیا تو ڈراٹھمہری۔ وائی فائی کا مٹن عادتا آن تھا۔ اس نے اسے زور سے دبا یا تو وائی فائی کا خانہ کھل گیا۔ موبائل از سر نو قریبی وائی

فائی نیٹ ورکس کو ڈھونڈنے لگا۔ زمر کے دل کی دھڑکن تیز ہوئی۔ سر اٹھا کے اوپر دیکھا۔

کیمرا سے ہی دیکھ رہا تھا۔ اس نے موبائل ذرا ترچھا کر کے پکڑ لیا۔

دفعتاً فون نے اطلاع دی۔ قریب میں ایک نیٹ ورک آن تھا۔ شاید کوئی اپنی کار میں کوئی تھری جی ڈیوائس رکھے ہوئے تھا جو آن

تھی اور اس کے سگنل لفٹ تک آتے تھے۔ اس نے اسے دبا یا۔ پاسورڈ؟

وہ کیکپاتی انگلیوں سے ٹائپ کرنے لگی۔ 12345678۔ یہی سب سے کامن پاسورڈ تھا۔ ”غلط“ نشان ابھرا۔ اس نے لب کانٹے ہوئے ایک سے نو اور پھر ایک سے دس تک گنتی لکھی۔ غلط۔ دل بار بار ڈوب رہا تھا۔ ڈوب کر ابھر رہا تھا۔ پانی اس کے گھٹنوں تک آ گیا تھا اور آنکھوں سے پانی ویسے بھی بہ رہا تھا۔ ”پاکستان“ اس نے دوسرا سب سے کامن پاسورڈ ٹائپ کیا۔ غلط۔ مگر وہ تھکی نہیں۔ بار بار ٹائپ کرتی رہی۔ الفاظ ہند سے۔ اپنے گھر والوں کے نام۔ یونی بے کار میں زمر کو یہ معلوم نہیں تھا کہ اس وائی فائی کنکشن کے نام میں جو بارہ ہند سے لکھے تھے وہی اس کا پاسورڈ تھے۔



قتل چھپتے تھے کبھی سنگ کی دیوار کے بیچ اب تو کھلنے لگے مقتل بھرے بازار کے بیچ حنین لاؤنج میں اداس سی بیٹھی تھی۔ ایک ہی پوزیشن میں پاؤں رکھنے کے باعث وہ سن ہو گئے تھے۔ وہ اسکرین کو دیکھتے ہوئے مسلسل ناخن دانتوں میں دبا کر کترے جا رہی تھی۔ وہاں زمر کی لوکیشن لکھی دکھائی دے رہی تھی۔ اس نے دوسری ونڈو میں فارس کی لوکیشن چیک کی۔ وہ یونیورسٹی کے قریب تھا۔ اسے کچھ تسلی ہوئی۔ شکر ہے وہ اس قابل تھی کہ کسی کی موبائل لوکیشن چیک کر سکے اور حالات کا اندازہ کر سکے ورنہ تو مارے ٹینشن کے اس کا برا حال ہو جاتا اور.....

یکدم وہ بٹھہر گئی۔ ایک کونڈا ساز بہن میں لپکا۔ اس نے تیزی سے فون اٹھایا اور کال ملائی۔

”کیا ہوا حنہ؟“ وہ ٹھنڈے سے انداز میں بولا تھا۔

”ماموں! مجھے عجیب سا محسوس ہو رہا ہے۔ کوئی گزبڑ ہے۔ دیکھیں! پہلے ہمیں زمر کی لوکیشن مل نہیں رہی تھی! پھر اچانک سے مل گئی اور اگر مجھے آپ کی لوکیشن معلوم ہو سکتی ہے تو ان کو بھی ہو سکتی ہے۔ آپ..... آپ وہاں نہ جائیں۔“

”میں وہاں جا بھی نہیں رہا۔“

وہ بٹھہر گئی۔ ”ہیں؟ کیوں؟“

اور اس بلند وبالا ہوٹل کے سامنے نیکی سے اترتے ہوئے فارس نے فون کان سے لگائے والٹ سے چند نوٹ نکال کر نیکی والے کو تھمائے اور آگے چلتا آیا۔ اس کے چہرے پر یہ کوئی تاثر نہیں نظر آتا تھا۔ صرف سنجیدگی اور بٹھہراؤ۔

”کیونکہ میں ہمیشہ اس کے داؤ میں اس لئے پھنس جاتا ہوں کیونکہ میں اس کی طرح نہیں سوچتا۔ وہ صرف جرم کرنے کا نہیں سوچتا“ وہ کور آپ کا بھی سوچتا ہے۔ جرم کے بعد الزام کس کے سر جائے گا، یہ طے کر رکھتا ہے۔“ وہ تیز تیز چلتے ہوئے کہہ رہا تھا۔ ”پہلے اس نے سوچا کہ وہ شہری کے ذریعے مجھے گرفتار کروادے، لیکن اسے اندازہ تھا کہ عین ممکن ہے میں گھنٹے بھر میں چھوٹ جاؤں، تو اس نے یقیناً پلان بی بھی رکھا ہوگا۔ اب وہ چاہتا ہے میں یونیورسٹی جاؤں اور میں چلا بھی جاتا اگر میں اپنے کریڈٹ کارڈ کا ریکارڈ نہ دیکھ لیتا۔“

”کریڈٹ کارڈ کہاں سے آ گیا؟“

”میرے بلز کو وہ عموماً مجھے پھنسانے کے لیے استعمال کرتا ہے۔ اسے گمان ہوگا کہ اتنی افراتفری میں مجھے اپنا اکاؤنٹ دیکھنے کا ہوش کہاں ہوگا۔ مگر زمر نے تمہیں کہا تھا کہ وہ ڈزپہ جا رہی ہے۔ وہ یقیناً کسی ہوٹل یا ریسٹورانٹ گئی ہوگی۔ لاسبری نہیں۔ اور چند گھنٹے پہلے میرے کارڈ سے دو دن کے لئے اس ہوٹل میں روم بک کیا گیا ہے، جہاں زمر اور میں ایک دفعہ آئے تھے اور جو ہارون عبید کی ملکیت ہے۔“ وہ ہوٹل کے داخلے کی طرف تیز قدموں سے چلتے ہوئے کہہ رہا تھا۔

”اور ہاشم ہمیشہ ہارون عبید کے ہوٹلز استعمال کرتا ہے، جیسے سعدی بھائی کی دفعہ کیا تھا۔“ وہ جوش سے بولی۔

”بالکل۔“

”اور یقیناً آپ نے کسی کے ہاتھ اپنا فون یونیورسٹی بھجوادیا ہوگا کیونکہ وہ مسلسل اسی طرف جا رہا ہے۔“ وہ اسکرین کو دیکھنے کر بولی۔

”یہ صرف فون بلکہ کار بھی۔“

”تو آپ زمر کو اتنے بڑے ہوٹل میں کیسے ڈھونڈیں گے۔ کیا پتہ وہ اب تک وہاں نہ ہوں۔“

”کسی نے بتایا ہے کہ وہ لفٹ میں ہے اور یہ کہہ کر اس نے میری نظر میں اپنے سارے گناہ دھو ڈالے ہیں۔“ اس نے موبائل بند

کر کے جیب میں ڈالا اور داخلے کے قریب آیا۔

”میرا روم بک ہے۔ مجھے آنے میں دیر ہوگئی۔“ اس نے شناختی کارڈ نکالتے ہوئے سکیورٹی آفیسر سے تھکے تھکے انداز میں کہا تھا۔

نہ کوئی روک ٹوک نہ کوئی پوچھ گچھ۔ اسے ادب اور خوش دلی سے اندر جانے دیا گیا۔

البتہ داخلے کے قریب موجود گارڈ کو اس کی شکل دیکھ کر حیرت کا جھجکا لگا تھا۔

لابی میں داخل ہوتے ہی اس کے قدموں میں تیزی آگئی۔ وہ ریسیپشن کی طرف بھاگا۔ سکیورٹی آفیسر نے فوراً ہتھیلی لیوں تک

لے جا کر کچھ کہا۔ ہوٹل کے کنٹرول روم میں بیٹھے اہلکاروں میں سے ایک نے کان میں لگا آلہ دبا کر غور سے سنا اور پھر آگے کو ہو کر کی بورڈ پہ ہٹن

دبائے۔ اسکرین پہ چوکھے ابھرے لابی اور ریسیپشن کا منظر اور ایک طرف بھاگتا غازی۔ اس نے برق رفتاری سے فون اٹھایا۔

نیم اندھیر آفس میں وہ سب خاموش بیٹھے تھے۔ اسکرین پہ لفٹ میں نظر آتی زمر پانی میں بیٹھی ہوئی تھی۔ سگری، سمنی اور مسلسل

موبائل پہ ہٹن دبائے جا رہی تھی۔ پانی اس کے کندھوں سے باشت بھر نیچے تھا اور وہ ہاتھ اٹھا کر موبائل اوپر پکڑے ہوئے تھی۔ چہرے پہ

آنسوؤں کے نشان تھے، جیسے ہر شے ختم ہو چکی تھی اور وہ بار بار پاسورڈ ٹائپ کر رہی تھی۔ فونچ میں اتنا دکھائی دیتا تھا کہ وہ ٹائپ کیے جا رہی

ہے۔ کیا یہ سمجھ نہ آتا تھا۔ یکدم اس کے ہاتھ سے موبائل پھسلا اور اس نے سنبھل کر اسے تھامنا چاہا مگر وہ پانی میں ڈکی کھا کر ڈوتا چلا گیا۔ اس

نے ادھر ادھر ہاتھ نہیں مارے۔ بس سر بند دروازے سے لگا دیا اور آنکھیں موند لیں۔ پرس، موبائل، سب ڈوب چکا تھا۔ پانی اب اس کے

کندھوں کے قریب پہنچتا دکھائی دے رہا تھا۔ وہ کھڑی نہیں ہوئی۔ آنکھیں موندے، زیر لب کوئی دعا پڑھے گی۔ (میرے بعد میرے خاندان

والے کوئی انتہائی قدم نہ اٹھائیں اللہ تعالیٰ۔ میرے خاندان والے.....)

”یہ تو ہارون عبید کی ہوٹل لفٹ ہے نا؟“ نوشیرواں کو بالآخر یاد آ ہی گیا۔ ”آپ کو کیسے پتہ تھا کہ وہ اسی لفٹ میں داخل ہوگی جس کو

آپ لوگ کنٹرول کر سکیں گے؟“

”نہیں سر۔ ہم چاہتے تھے کہ وہ اوپر روم تک جائیں۔ ہم نے وہاں ان کو ہراساں کرنے کے لیے کچھ لوگ اکٹھے کر رکھے تھے۔ وہ

فوراً بھاگتیں اور دونوں ایلی وینز کو مصروف پا کر اسی میں سوار ہو جاتیں۔ ان کو لگتا کہ وہ فوج جاکیں گی مگر ایسا نہ ہوتا۔ لیکن اس کی نوبت ہی نہیں

آئی اور وہ پہلے ہی اسی لفٹ میں سوار ہو گئیں۔“

بھی فون کی ٹیل پہ وہ رکا اور موبائل کان سے لگایا۔

”کیا کہہ رہے ہو؟ فارس غازی ہوٹل کیسے پہنچ سکتا ہے؟ وہ تو کہیں اور جا رہا تھا۔“ رئیس ششدر سا فون پہ بولا تھا۔ ہاشم لمحے بھر کو

بالکل سن سارہ گیا۔ پھر اس نے فون رئیس کے کان سے کھینچا۔ ”کہاں ہے غازی؟ فونچ مرر کرو ہمارے سسٹم پہ۔“ وہ غرایا تھا۔

آبدار نے پہلے اسے دیکھا، پھر نوشیرواں کو۔ شیر و آگے ہو کر بیٹھا تھا، دم سادھے۔ آبی کو دیکھتے پا کر نظریں چرا گیا۔ وہ اسے چند

لمحے دیکھے گئی۔ پھر رخ موڑا۔

اسکرین پہ وہ لابی عبور کرتا نظر آ رہا تھا۔ دائیں سے بائیں بھاگتا۔ وہ ایک طرف جاتا، پھر دوسری طرف۔ ہاشم سانس روک کے اسے

دیکھے گیا۔ فون کان سے لگا تھا۔

”سنو.... اسے نہیں معلوم کہ وہ لڑکی کدھر ہے۔ تماشا خانہ بننے دینا کیونکہ بعد میں مرڈر کیس بنے گا تو کور آپ بھی کرنا ہے۔ آرام سے اپنے سیکورٹی آفیسر زلے کر جاؤ اور اس کو detain کر لو۔ بس چند منٹ کے لئے اسے قابو میں رکھو پھر چھوڑ دینا۔“

”مگر اسے پتہ کیسے چلا کہ زمر کہاں ہے؟“ شیر و سرسری سالجہ بنا کر بولا۔ آبی ابھی تک اسے دیکھ رہی تھی۔ ہاشم نے فون نیچے کے اچھبے سے کہا۔ ”ہو سکتا ہے زمر نے گھر سے نکلتے ہوئے کسی کو بتایا ہو، بہر حال وہ ہمیں دھوکہ دینے کے لئے کسی کے ہاتھ اپنا موبائل یونیورسٹی بھجوا کر خود یہاں آیا ہے، لیکن اتنے بڑے ہوٹل میں وہ اسے اتنی جلدی نہیں ڈھونڈ پائے گا۔“ پھر فون کان سے لگایا۔ ”وہ سیکورٹی لی مد مانگے گا، کنٹرول روم کے کیمروں تک رسائی چاہے گا، اس کو روک کر رکھ لینا۔“ وہ تیز تیز ہدایات دے رہا تھا۔ چہرے پر غیض و غضب چھایا تھا مگر وہ ہار نہیں مانے گا، یہ طے تھا۔ آج وہ فارس کو کچھ نہیں کرنے دے گا۔

”سر.... میرا نہیں خیال اس کی ضرورت ہے۔“ رئیس اسکرین کو دیکھ رہا تھا۔ ”وہ سیکورٹی سے مدد مانگ بھی نہیں رہا۔“ واپس ہوٹل کی لابی میں آؤ تو روشنیوں اور فانوسوں سے مکمل روشن تھی۔ اونچی چھت، ’مرمریں فرش‘ درمیان میں فوارہ۔ آگے پیچھے ٹہلنے لوگ۔ غالباً وہاں کوئی کنسرٹ ہو رہا تھا اور ابھی ختم ہوا تھا تو رش کافی تھا۔ فارس پہلے ایک رخ سے دوسرے رخ تک دوڑا، پھر واپس آیا۔ اب وہ لابی کے وسط میں کھڑا تھا۔ نگاہیں تیزی سے چاروں طرف دوڑاتے، اس نے لمحے بھر میں دیکھ لیا تھا کہ دور کھڑے سیکورٹی اہلکار سی، دیکھ کر آپس میں بات کر رہے تھے۔ زمر کے پاس وقت کم تھا۔ اسے جو کرنا تھا ابھی کرنا تھا۔

”سنو.... میری بات سنو۔“ وہ کنسرٹ سے لوٹنے لڑکوں کے ایک گروپ کی طرف بڑھا، ایسے کہ اس کی سانس پھولی تھی، چہرہ ’سینے سے ترشید پریشان لگتا تھا۔ اپنے اپنے موبائلز پر سر جھکائے گزرتے لڑکے چونک کر اسے دیکھنے لگے۔

”میری بیوی.... میری بیوی لفٹ میں پھنس گئی۔ اس کی کال آئی ہے۔ واٹر لائن پھٹ گئی ہے، اس کی لفٹ میں پانی بھر رہا ہے۔ اور یہ ہوٹل والے مدد نہیں کر رہے۔ پلیز سنو.... رکو.... میرے ساتھ چلو.... بات سنو....“ وہ ان کے ساتھ ساتھ قریبی گزرتے لوگوں سے بھی التجا کر رہا تھا۔ چلا چلا کر۔ بہت سے چہرے مڑے، بہت سے قدم اس کی طرف اٹھے۔ چند لپکے۔ چند دوڑے۔

”اوہ گاڈ یہ کیسے ہوا؟“

”کہاں ہیں آپ کی وائف؟“ وہ کنکھیوں سے دیکھ سکتا تھا کہ سیکورٹی گارڈز تیزی سے اس کی طرف بڑھ رہے تھے، مگر ایک دم سے لابی میں کھرام بچ گیا تھا۔ جیسے ہی وہ اس طرف دوڑا جہاں لفٹس لگی تھیں، انسانوں کا ایک ریلا اس کے ساتھ بھاگا۔

”کوئی ریسیکیو کو کال کرے۔“

”میں کر رہی ہوں آپ لوگ ادھر جائیں۔“ شور۔ آوازیں۔ بہت کم لوگ تھے جو بیٹھے رہے، یاد دیکھتے رہے، مگر ایک رش ساتھ تھا جس میں زیادہ تعداد نوجوانوں کی تھی، جو اپنے موبائل اور ہینڈز فری جیسوں میں اڑتے فکرمندی سے اس کی طرف دوڑے تھے۔ سیکورٹی گارڈز کا راستہ رک گیا۔ کسی کو دھکے لگے، کسی کو ٹھنڈا آیا۔ کوئی کچن کی طرف بھاگا کسی اوزار کی تلاش میں، کوئی آگ بجھانے والا آلا، اٹھا لایا۔

فارس دوڑتے ہوئے لفٹس کی طرف آیا تھا۔ ”کون سی لفٹ میں ہے وہ؟“ کوئی اس سے پوچھ رہا تھا۔ وہ تیز تنفس اور دھڑکتے دل کے ساتھ نفی میں سر ہلارہا تھا۔ ”انہی میں سے کوئی ہے۔“ ایک لفٹ کو نیچے بلانے کا بٹن دبا یا۔ پھر دوسری کی طرف بھاگا، پھر تیسری کی طرف۔ سب کو نیچے بلایا۔ لوگ آگے پیچھے جمع ہو گئے تھے۔ کسی نے پولیس کو بلایا، کسی نے فائر بریگیڈ کو۔ ہوٹل کے ریسیکیو کے اہلکار (جو ہاشم لے احکامات ملتے نہیں تھے) اطلاع ملنے پہ لفٹ کھولنے کا سامان لے کر اپنے آفس سے باہر دوڑے تھے۔ اور وہ اتنے رش اور شور میں کھڑا ان

یوں لفس کے باری باری نیچے آنے کا انتظار کر رہا تھا۔ دفعتاً یکے بعد دیگرے دو دروازے کھلے۔ پہلی.... دوسری.... وہ ٹھیک تھیں۔ تیسری لٹ کی بتی جلی تھی۔ وہ B2 ہے تھی۔ مگر اوپر نہیں آ رہی تھی۔

”یہی ہے۔ یہی ہے۔ بی ٹی۔ کہاں ہے بی ٹی؟“ وہ مڑ کر چلاتے ہوئے پوچھ رہا تھا۔ کسی نے ہیسمنٹ کا بولا تو وہ سیڑھیوں کی طرف

اگا۔

بہت سے نوجوان اس کے ساتھ بھاگے۔ سیکورٹی اہلکار بے بسی سے کھڑے دیکھتے رہ گئے۔

اور اسکرین پہ یہ مناظر دیکھتے ہوئے ہاشم کی رنگت بالکل سیاہ پڑ گئی تھی۔ وہ چپ تھا۔ بالکل چپ۔ رئیس چلا چلا کر فون میں ہدایات

دے رہا تھا۔ گالیاں نکال رہا تھا۔

”ہم کیا کر سکتے ہیں، ریسکیو اہلکار ہر وقت ایسی ٹریجڈیز کے لئے تیار ہوتے ہیں، ان کو یہ کہیں کہ وہ لفٹ میں پھنسی لڑکی کو بچانے نہ

جائیں؟ یہ کہنے پہ وہ رکس گے تو نہیں، البتہ ہم پہ شک کریں گے۔“

”ان کے کام میں تاخیر ڈالنے کی کوشش کرو۔“ رئیس بے بسی سے کہہ رہا تھا، بار بار خائف نگاہ ہاشم پہ بھی ڈالتا۔ جس کی خاموش

نظریں اسکرین پہ گڑی تھیں۔

”سر، پولیس کو بلا یا گیا ہے، ہوٹل کی سیکورٹی ٹیم کے درجنوں ممبران موجود ہیں ادھر، اور وہ سب تو ہمارے ساتھ نہیں ملے ہوئے۔

میں کچھ نہیں کر سکتا۔“

ہاشم نے فون رئیس کے کان سے کھینچا اور سختی سے اس میں بولا۔ ”وائپ آؤٹ کرو سب۔ ساری ویڈیوز۔ ثبوت۔ ریکارڈ۔ کالز

ریکارڈ۔ سب کلین کرو۔ جلدی۔“

”یس سر!“ اور اس نے فون میز پہ پھینک دیا۔ پر تیش نظریں اسکرین پہ جمی تھیں اور تنفس تیز ہوتا جا رہا تھا۔

فارس دھڑکتے دل کے ساتھ تیز تیز بے پھلانگ رہا تھا۔ نگاہوں کے سامنے بہت سے مناظر گھوم رہے تھے۔ مگر وہ بار بار نفی میں

مرلاتا۔ وہ اسے بچالے گا۔ وہ وقت پہ پہنچ جائے گا۔ محسوس ہو رہا تھا کہ اس شور شرابے میں بہت سے نوجوان، ملازم، سیکورٹی گارڈز اس کے

آگے پیچھے دوڑ رہے ہیں، مگر وہ کسی کا نہ انتظار کر رہا تھا، نہ جواب دے رہا تھا۔ دیوانہ وار زینے پھلانگتے ہوٹل کی سب سے نچلی ہیسمنٹ میں

داخل ہوا۔

وہاں طویل اور نیم اندھیر پارکنگ ایریا تھا۔ ایک کونے میں لفس لگی تھیں۔ وہ ان کی طرف دوڑا۔ تیسرے نمبر کی لفٹ کے

دروازے پکے بند تھے۔ جڑے ہوئے، یوں لگا جیسے قدیم وقتوں کا کوئی زندان ہو۔ وہ اٹھل پھل سانسوں کے ساتھ بھاگتا ہوا دروازے تک

پہنچا اور اسے دھڑ دھڑایا۔ ”زمر... زمر...“ وہ زور سے چلایا۔ آواز میں کپکپاہٹ تھی۔ خوف تھا۔

دوسری جانب خاموشی تھی۔ کوئی آواز، کوئی آہٹ نہیں۔ وہ دیوانہ وار دروازہ دھڑ دھڑانے لگا۔ ”زمر جواب دو۔ زمر...“ اس

کے ہاتھ سرخ پڑ رہے تھے۔ اور وہ لوہے کا دروازہ پینٹ رہا تھا۔ لوگ قریب آچکے تھے۔ رش کے درمیان سے راستہ بناتے ریسکیو اہلکار آئے

’اور اسے ہٹانا چاہا‘ تا کہ وہ دروازے کو مشینری کی مدد سے کھول سکیں۔ کسی نے اس کے کندھے پہ ہاتھ رکھ کر پرے دھکیلنا چاہا، مگر وہ کندھا

جھٹک کر مڑا، اور ریسکیو اہلکار کو گریبان سے پکڑ کر جھٹکا دیا۔ ”یہ مجھے دو اور پیچھے ہٹو۔“ غصے سے غراتے اس کے ہاتھ سے آلہ لیا اور اسے پرے

ہٹایا۔ دوسرے اہلکار نے نیچے سے اور اس نے پھر اوپر سے آلہ لفٹ کے دروازوں کی درمیانی درز میں زور سے گھسایا۔ اندر سے پانی رسنے لگا۔

ذرا ذرا۔ اب وہ دونوں ایک سمت میں زور لگانے لگے۔ بلینڈ پڑے اس کے زور لگاتے ہاتھوں میں ہلکی سی کپکپاہٹ تھی، بے قرار نظریں

دروازے پہ جمی تھیں، سانس رک رک کر آ رہی تھی۔ ایک دفعہ پہلے بھی دروازہ توڑا تھا۔ وہ ایسا منظر دوبارہ نہیں دیکھنا چاہتا تھا۔ وہ ٹوٹے

دروازوں کے پار چھوٹے رشتے دیکھ دیکھ کر تھک چکا تھا۔ اب نہیں اللہ اب نہیں۔

لوگ اونچا اونچا بول رہے تھے، ہمت بندھا رہے تھے، اور وہ دونوں زور لگا رہے تھے۔ دروازے کو دائیں طرف دھکیلنے کی کوشش کر رہے تھے۔ ایک..... دو..... تین..... عجیب سی آواز کے ساتھ دروازہ ذرا سا دائیں طرف دیوار میں گھسا۔ ایک دم پانی کا ریلا سا باہر کو چھٹا۔ سب بے اختیار پیچھے کو ہٹے۔ آلے ہاتھوں سے چھوٹ گئے۔ بس وہ پیچھے نہیں ہوا۔

پانی پوری قوت سے باہر ہو کر رہا تھا۔ وہ مکمل بھیک چکا تھا۔ مگر ابھی کچھ نظر نہ آتا تھا کہ دوسری طرف کیا ہے۔ دروازہ بھی بالشت بھ ہی کھلا تھا۔ اس نے آلہ چھوڑ دیا اور آگے بڑھا۔ دونوں ہاتھوں سے دروازے کا کنارہ پکڑ کر زور سے اندر کو دھکیلا۔ دانت جمائے..... بازوؤں کی رگیں ابھر آئیں۔ تکلیف ہونے لگی۔ شاید اس کا ہاتھ کٹ گیا تھا اور خون نکل رہا تھا۔ ہر شے گیلی تھی۔

پانی کا سیلاب اسی طرح باہر نکل رہا تھا۔ سب پیچھے ہٹ چکے تھے۔ صرف وہ کھڑا تھا۔ بھینگتا ہوا۔ لبوں میں کچھ بڑبڑاتا ہوا۔ اس کا نام اس سے کی جانے والی منتیں۔ دھیرے دھیرے بھاری دروازہ اندر کو گھستا گیا۔ ایک فٹ تک۔ دو فٹ۔ اس نے دروازہ چھوڑ دیا۔ گہرے گہرے سانس لیتا وہ بیگناہ چوکھٹ پہ کھڑا تھا۔ اور آدھ کھلے دروازے سے نظر آتا تھا۔

اندر گیلے فرش پہ وہ اندھے منہ گری پڑی تھی۔ اسے لگا اس کا دل بند ہو جائے گا۔ بس ایک لمحے کو پیر زنجیر ہوئے، پھر وہ اندر کو پلکا۔ اس کو سیدھا کیا۔ وہ بھیگی ہوئی تھی۔ ٹھنڈی بخ۔ آنکھیں بند تھیں۔ گیلی لٹیں چہرے کے ساتھ چپکی تھیں۔ ہونٹ جامنی تھے۔

"زمر....." اس پہ جھکے فارس نے اس کا چہرہ تھپتھپایا۔ وہ اتنی ٹھنڈی تھی کہ اس کے اپنے ہاتھ پیر بھی ٹھنڈے پڑنے لگے۔ "زمر....." اس نے پکارنے کے ساتھ اس کی گردن پہ ہاتھ رکھا۔ پھر چہرے پہ۔ سانس محسوس کیا۔

وہ زندہ تھی۔ اوہ خدایا۔ وہ زندہ تھی۔ زمین پہ بیٹھتے، تھک کر اس نے چہرہ اوپر کیا اور آنکھیں بند کر لیں۔ گہرے گہرے سانس لئے۔ وہ زندہ تھی۔ اس نے دیر نہیں کی تھی۔

ریسکیو اہلکار اس کے پاس آگئے تھے، کسی نے اسے ٹراما بلینٹ تھمایا، کسی نے کندھا تھپکا۔ کوئی اسٹریچر لانے کی اطلاع دے رہا تھا۔ وہ کسی کونین سن رہا تھا۔ بس اسے کبل میں لپیٹ رہا تھا۔ خود بھی بیگناہ ہوا تھا، چہرے پہ بہت سے قطرے تھے، بالوں سے قطرے ٹپک رہے تھے، آنکھوں سے قطرے ٹپک رہے تھے۔ "وہ زندہ ہے..... وہ ٹھیک ہے۔" وہ اسے اٹھا کر اب اسٹریچر پہ ڈال رہا تھا اور خود کو کہتے ہوئے سن رہا تھا۔ وہ لڑکے اس کو مبارکباد دے رہے تھے، اس کا کندھا تھپک رہے تھے۔ وہ ہنس بھی رہا تھا، وہ شاید رو بھی رہا تھا، مگر وہ کسی کو جواب نہیں دے رہا تھا۔ وہ احتیاط سے اسے اسٹریچر پہ لٹا رہا تھا۔

ہیسمنٹ کی سی سی ٹی وی فونٹج نیم اندھیر آفس میں رکھی اسکرین پہ مر رہو کر آ رہی تھی۔ ہاشم دائیں سے بائیں ٹہل رہا تھا۔ رئیس پہ پکڑے بیٹھا تھا۔ نوشیرواں منہ میں ناخن ڈالے انہیں کترے جارہا تھا۔ اور آبدار..... اس کی آنکھیں ڈبڈبائی ہوئی تھیں۔ وہ بس اسکرین پہ پھیلا منظر کو دیکھ رہی تھی۔ وہ گیلے بالوں، گیلے کپڑوں والا مرد اپنی آنکھیں انگلیوں سے رگڑتا، کسی کے شانہ تھپکانے پہ سر جھٹک کر ہنستا، کبل میں لپٹے وجود اسٹریچر پہ ڈال رہا تھا۔ پانی آیا تھا تو سب پیچھے ہٹ گئے تھے۔ بس وہی کھڑا رہا تھا۔ بس اسی نے لمحے بھر کی غفلت نہیں کی تھی، اور اب وہ اسٹریچر کو آگے دھکیل رہا تھا۔ لوگ اسے مبارکبادیں دے رہے تھے، خوش ہو رہے تھے، آوازیں نہ سنائی دیتی تھیں مگر چہروں۔ تاثرات اور مسکراہٹیں سب کہہ رہی تھیں کچھ لوگ ان پہ رشک کر رہے تھے۔ ایسے ہوتے ہیں محبت کرنے والے، خیال رکھنے والے شوہر۔ یہ ہوتی ہے محبت۔ اور آبدار نے ڈبڈبائی آنکھیں اٹھا کر ہاشم کو دیکھا۔ یہ ہوتی ہے محبت؟

وہ ماتھے پہ بل لیے ٹائی کی ناٹ ڈھیلی کر رہا تھا۔ کوٹ پرے پھینکا پڑا تھا اور آستین اونچے چڑھے تھے۔ وہ سخت غصے میں، بس ما نظر آتا تھا۔ بار بار پیشانی مسلتا۔ نفی میں سر ہلاتا۔ رنگت سیاہ پڑ رہی تھی۔

”یہ کیسے ہوا؟ اسے ہوٹل کا کیسے پتہ چلا؟“

”شاید مسز مرنے گھر میں بتا رکھا ہو۔“

”مگر اسے یہ کیسے پتہ چلا کہ وہ لفٹ میں ہے؟“ ہاشم چونکا۔ ”وہ جیسے ہی ہوٹل میں داخل ہوا، وہ فوراً لفٹ کی طرف بھاگا تھا۔ اس

نے لوگوں کو اکٹھا بھی لفٹ کی طرف کیا۔“

نوشیرواں نے بہت سا تھوک بدقت نگلا اور سرسری سا بولا۔ ”شاید اس نے اندازہ لگایا ہو۔“ ہاشم نے چونک کے اسے دیکھا۔ اور پھر ٹھہر کے دیکھتا گیا۔

”تمہارے پاس آیا تھا وہ۔ کیا وعدہ کیا تھا اس نے تم سے؟ زمر کو بچا لو تو کیا دے گا وہ؟ کیس میں معافی؟“ نوشیرواں سنائے میں رہ

گیا۔ پھر بدقت بولنا چاہا۔

”بھائی، کیا کہہ رہے ہو؟ مجھے تو پتہ بھی نہیں تھا کہ مسز مرن کہاں ہیں۔ میرا تو فون بھی رئیس نے لے لیا۔ اور یاد کریں، آپ نے تو

مجھے بتایا ہی نہیں کہ وہ ہوٹل میں ہے۔ اور پھر میں اسے کیوں بتاؤں گا؟ میں ایسا کیسے کر سکتا ہوں۔“ وہ جلدی میں غیر ضروری صفائیاں دینے

لگا۔ مگر ہاشم مشتبہ نظروں سے اسے گھورے جا رہا تھا۔

”The lady doth cry too much!“

رئیس نے بھی شیر کو تنبیہ کی سے دیکھا۔

”آپ میرے موبائل لینے سے پہلے ہاتھ روم گئے تھے۔ تب موبائل آپ کے پاس تھا۔“

”اے تم چپ کرو۔“ وہ ڈپٹ کر بولا۔ ”اگر اپنا پلان فیل ہوا ہے تو مجھے ذمہ دار نہ ٹھہراؤ۔ پہلے ہی ساری رات برباد کی میری۔“ اکتا

کر کہتا وہ اٹھ کھڑا ہوا تھا۔ اس نے ہاتھ بڑھایا۔ ”میرا فون واپس کرو تا کہ میں جاؤں۔ ایک تو تم لوگوں کا ساتھ دو، اوپر سے باتیں بھی سنو۔“

”کیا کسی انسان کے لئے مرنا صحیح ہوتا ہے؟“ Is that worth it؟“ ہاشم نے چونک کر اسے دیکھا۔ وہ بھیگی آنکھوں سے

اسکرین کو دیکھ رہی تھی۔ گردن ذرا دائیں کندھے کی طرف جھکائے سر کے اوپر سرخ رومال بندھا تھا جس سے سرخ بال کانوں اور گالوں پہ نکل

نکل کر گر رہے تھے۔ رنگت سفید زردی پڑ رہی تھی اور آنکھوں میں زمانے بھر کی ویرانی تھی۔ دکھ تھا۔ صدمہ تھا۔

(ہاشم نہیں دیکھ سکتا تھا کہ اس نے گھنٹوں کے قریب، میز کا نچلا دراز کھول رکھا تھا اور اس میں رکھی کسی کے موبائل یا ٹیب کی ناکارہ

ہینڈ فری دونوں ہاتھوں میں اٹھا رکھی تھی۔ البتہ جس جگہ نوشیرواں کھڑا تھا، اسے آبی کے گود میں رکھے ہاتھ صاف نظر آرہے تھے۔ وہ متحیر ہوا

تھا۔)

”شاید نہیں!“ اس کی آنکھوں سے آنسو ٹوٹ کر چہرے پہ گرنے لگے۔ شیر کی نظریں اس کے ہاتھوں پہ پھسلیں۔ آبدار نے ایئر بڈ

کو ایک ہاتھ سے کھینچا تو وہ تار سے الگ ہو گیا۔ اس نے ننھا ایئر بڈ منٹھی میں ڈالیا اور ٹونا ہوا ہینڈ فری دراز میں ڈال کر اسے اندر دھکیلتی کھڑی

ہوئی۔ گیلی آنکھیں ہاشم پہ جمی تھیں جو بالکل ٹھہر کے، غور سے اسے دیکھ رہا تھا۔

(میں آبدار عبید ہوں اور میں ایک بری لڑکی نہیں تھی۔ میرا بھی ایک دل تھا جیسے آپ سب کا ہوتا ہے۔) مگر زبان سے وہ کہہ رہی

تھی۔

”میں نے اس کے لئے کیا کیا نہیں کیا؟ اپنا پیسہ خرچ کیا، وقت صرف کیا، جان کو خطرے میں ڈالا، جو اس نے مانگا میں نے لا کر

دیا۔“ انگلی سے اپنے سینے پہ دستک دیتی وہ گلابی آنکھوں کے ساتھ چلائی تھی۔ ”میں نے اس کے لئے سب کچھ کیا۔ صرف یہی منظر دیکھنے کے

لئے؟“ ہاشم اچنبھے سے اسے دیکھ رہا تھا اور رئیس اور نوشیرواں بالکل سانس روکے۔

(اور کیا برا کیا میں نے اگر ہمیشہ دل کی سنی؟ دل کی مانی؟ کیا عشق مرضی سے کیا جاتا ہے؟ نہیں۔ یہ تو مرض ہے جو یوں لگتا ہے جیسے کسی کو فلو لگ جاتا ہے۔ اور کسی کا فلو کینسر بن جاتا ہے۔)

”میں نے سعدی کو نکلوایا میں نے ان کو میری اینجیو کے خلاف ثبوت لا کر دینے فارس کو سری لکا میں سہولیات میں نے فراہم کیں۔ مگر اسے اس وقت صرف زمر نظر آرہی ہے۔ وہ کسی اور کو دیکھ ہی نہیں پارہا۔ وہ اس کے لئے وہ سب نہیں کرے گی جو میں کر رہی ہوں۔ مگر اس کے لئے فارس نے خود کو خطرے میں ڈال دیا۔“

ہاشم کی آنکھوں میں برہمی ابھری۔ لب کھولے پھر بھینچ لئے۔ وہ اب قدم قدم آگے آرہی تھی۔ (وہ میرا کبھی نہیں ہو سکے گا اور میں نہیں جانتی کہ کسی انسان کے لیے جان دینا یا جان لینا صحیح ہے یا نہیں مگر میرا دل کہتا ہے... آج میں سب ختم کر ہی دوں۔) اس کے چہرے پہ زمانوں کا دکھ اور آنکھوں میں سرخی تھی۔ ”یہ میں تھی جو اس کی ”جان“ بچانے کے لئے رات کے اس پہر تین قاتلوں کے ساتھ بیٹھی تھی۔“ بند مٹھی سے ایک انگلی نکال کر تینوں کی طرف اشارہ کیا۔ ”مگر وہ اس وقت میرے بارے میں نہیں سوچ رہا ہوگا۔ وہ زمر کا ہے اور وہ زمر کا رہے گا۔ پھر میں نے اس کی غلامی کیوں کی؟“

ہاشم کی آنکھیں ذرا سکرٹیں۔ ”تم نے بتایا اس کو؟“ اس کی آواز میں بے یقینی تھی۔

(آج میرا من کہتا ہے کہ جہاں اتنا کیا ہے اس کے لیے وہاں ایک آخری بازی بھی لگا دوں۔)

”مگر میں نے آپ کا فون پہلے ہی لے لیا تھا۔“ رئیس بھی چونکا۔

”مجھے اپنے ہوٹل کی لفٹ پہچان کر فارس کو زمر کی لوکیشن بتانے کے لئے کسی فون کی ضرورت نہیں جب کہ میرے پاس اس کا دیا گیا بگ موجود تھا۔“ یہ کہہ کر اس نے مٹھی کھولی، انیر بڈ دو انگلیوں میں پکڑ کر ان کو دکھایا اور اس سے پہلے کہ کوئی حرکت کرتا، آبی تیزی سے ایکویریم تک آئی، انیر بڈ دانتوں میں ڈال کر چلا پھرا ایکویریم پہ چہرہ جھکا کر اندر تھوک دیا۔ ٹوٹا ہوا انیر بڈ پانی میں ڈوبا گیا۔

ہاشم دھک سے رہ گیا۔ ”تم... تم یہاں ہوئی ساری گفتگو اس تک پہنچ رہی تھی؟“ اسے یقین نہیں آیا۔

(اگر میں ہمیشہ بری ہی تھی تو آج میرا دل کہتا ہے کہ ایک برا کام اور کر دو۔ عجیب بات... میں اب بھی اپنی دنیا اور اپنی آخرت نہیں

سوچ رہی۔ میں اس انسان کا سوچ رہی ہوں۔ یہ عشق تو غلامی ہے غلامی۔)

نوشیرواں نے کچھ کہنے کے لئے لب کھولے، مگر آواز پھنس گئی۔ وہ بگ نہیں تھا، وہ تو اسی شکل کا عام سا انیر پیس تھا مگر وہ نہیں کہہ سکا۔

”ہاں۔ اسے شیرو نے نہیں میں نے بتایا ہے کہ زمر کہاں ہے۔ میں نے فارس کی ”جان“ بچائی ہے۔ میں نے!“ سینے پہ مٹھی ت

دستک دیتی وہ زور سے چلائی تھی۔ رئیس اٹھا، تاکہ ایکویریم سے بڈ نکالے، مگر وہ دونوں اس ایکویریم کے ساتھ کھڑے تھے۔ وہ وہیں ٹھہر گیا۔

سبھی نہیں آیا کہ کیا کرے۔

”آبی!“ اس کے مقابل کھڑے ہاشم کی آنکھوں میں صدمہ اترا۔ تیر بھر اصد مہ۔ ”تم نے کیوں...؟“

”کیا میں نہیں جانتی تم نے مجھے کیوں بلایا ادھر؟ تم مجھے انتخاب کا موقع نہیں دینا چاہتے تھے۔ تم میرے سامنے ایک عورت کو مار کر

مجھے ڈرانا چاہتے تھے۔ تم اس طرح مجھے حاصل کرنا چاہتے تھے۔ مجھے ساری زندگی کے لئے خوف میں مبتلا رکھنا چاہتے تھے۔ تم ہاشم... تم مجھے اپنا

غلام بنانا چاہتے تھے۔ آج وہ مر جاتی تو میں تمہاری دہشت اور رعب کی غلام بن جاتی۔“ اس نے ہتھیلی سے گیلیا چہرہ رگڑا اور نفرت سے اسے

دیکھا۔ ”تم میری فارس کے لئے محبت کو خوف کی تھکی ڈلا کر سلانا چاہتے تھے۔ کیا یہ تمہیں اتنا آسان لگتا ہے؟ محبت کو undo کرنا اتنا آسان

نہیں ہوتا ہاشم۔ مگر میں نے اس سے محبت نہیں کی۔“ وہ دو قدم مزید قریب آئی۔ ہاشم لب بھینچنے ناگواری مگر خاموشی سے اسے دیکھ رہا تھا۔ ہولے

ہولے سانس لے رہا تھا۔ وہ سرخ آنکھیں اس کی آنکھوں میں ڈال کر غرائی۔

”میں نے اس سے عشق کیا ہے۔ عشق غلامی ہے۔ مجھے اس زندگی میں اس سے کبھی آزادی نہیں مل سکتی۔ تم مجھے اس سے آزاد نہیں کرنا چاہتے تھے۔ تم مجھے ایک دوسری غلامی میں ڈالنا چاہتے تھے۔ اوہ ہاشم، تمہیں کیا لگا تھا؟ میں ڈر جاؤں گی؟ تمہاری غلام بن جاؤں گی؟ اس کو سوچنے اور اس سے بات کرنے سے بھی ڈرنے لگوں گی؟ وہ اپنی عورتوں کی حفاظت نہیں کر سکتا، اسی خوف سے اس کو چھوڑ دوں گی؟“

چنگاریوں سے دہکتی آنکھوں سے اسے دیکھتے آبی نے نفی میں سر بلایا۔
(اور آج میں یہ جان گئی ہوں کہ انسان کی غلامی نہیں کرنی چاہیے مگر میں اس چھوٹی لڑکی جیسی بہادر نہیں ہوں۔ میں خود کو اس پھندے سے آزاد نہیں کر سکتی۔)

وہ اسی طرح دھیرے دھیرے سانس لیتا اسے دیکھے گیا۔ بنا پلک جھپکے۔ بنا ہلے۔ بنا بولے۔
”تم نے میری جان بچائی تھی، مجھے ڈوبنے سے بچایا تھا۔ مگر میں نے تمہیں میچا نہیں مانا۔ موت کا فرشتہ مانا۔ موت کا فرشتہ کہا۔ گریم رپیر۔ جو موت بانٹتا ہے۔ ایک عجیب ساموت کا احساس تھا جو تمہارے ساتھ نتھی ہو گیا تھا۔ ہم ایک تکون بن گئے تھے۔ میں تم اور موت۔ جب بھی تم بیمار ہوتے، میں تمہیں دیکھنے آتی، تاکہ موت بھاگ جائے۔ ہم تینوں اس تکون میں قید تھے۔ میں تم اور موت۔ پھر وہ آیا اور میں نے اس کو اپنی تکون میں ڈالنا چاہا۔ پرونا چاہا۔ نہ تم جانے پہ تیار تھے نہ موت جانے پہ تیار تھی۔ اسے ہی دکھنا پڑا۔“ اس نے بازو لمبا کر کے میز پہ کھلی اسکرینوں کی جانب اشارہ کیا۔ ”وہ چلا گیا۔ وہ اپنی زندگی کے ساتھ اس تکون میں سے نکل گیا۔ ہم تینوں پھر سے اس میں رہ گئے۔ قید۔ مگر آج میں اس قید کو تو زکراً آزاد ہونا چاہتی ہوں۔ میں تمہیں یہ بتانا چاہتی ہوں ہاشم کہ ہماری فیری ٹیل کے بھیڑیے تم ہوا۔“ وہ درد سے پھٹی آواز سے چلائی تھی۔ آنکھوں میں خون اترتا تھا۔ وہ ہلکے ہلکے سے سانس لیتا سنتا گیا اسے دیکھتا گیا۔
(اور کتنی عجیب بات ہے کہ میں اسے بھیڑیا کہہ رہی ہوں مگر اندر سے وہ مجھے عزیز بھی تھا تب ہی تو میں نے کبھی اسے اپنی قید سے

آزاد نہیں ہونے دیا۔ قیدی کے برے لگتے ہیں؟)

ایک یوریم کے پانی میں جگمگاتی روشنیوں کا عکس آبدار کے چہرے پہ پڑ رہا تھا۔ وہ عجیب سی لگ رہی تھی۔ ”تم ہو ہر مسئلے ہر فساد کی وجہ۔ تم نے ہم سب کو برباد کیا ہے۔ وہ تمہاری ماں تھی جس کی وجہ سے میری ماں مری۔ اور جیسے سعدی نے کورٹ میں بتایا۔ کرنل خاوری کی زندگی بھی تم لوگوں نے برباد کی۔ باقی سب سے زیادہ تم تصور دار ہو۔ مجرم ہو۔ تم نے وارث غازی کو مارا۔ ڈاکٹر سارہ اور اس کی بیٹیوں کو تباہ کیا۔ تم نے زمر کو تباہ کیا۔ فارس کو تباہ کیا۔ نوشیر داں نے تو سعدی کو زخمی کیا تھا، مگر تم نے اس کو اتنے مبینے قید رکھ کے ذہنی مریض بنا دیا۔ تم نے خاوری کو بھی برباد کیا۔ تم نے ہی اس چھوٹی لڑکی کا دل دکھایا اور نہ وہ کورٹ میں یوں نہ بولتی۔ تم نے سعدی کی ماں کا دل دکھایا۔ تم نے میرا دل توڑا۔ تم نے اپنے ہی بھائی کو بگاڑ کے رکھ دیا۔ مجھے کہتے ہو کہ فارس اپنی عورتوں کی عزت تو کروا تا ہے نا۔ تم نہیں کروا سکتے۔ تم نے اپنی ماں کو کچھری میں حفاظت کرنا نہیں ہوتا، مگر عزت کرنا تو ہوتا ہے۔ وہ اپنی عورتوں کی عزت تو کروا تا ہے نا۔ تم نہیں کروا سکتے۔ تم نے اپنے ماں کو کچھری میں رپورٹرز کے سوالوں کے سامنے تنہا چھوڑ دیا۔ تم نے اپنی بیوی کو تنہا چھوڑ دیا۔ تم نے اپنی بہن کو جیل میں سڑنے کے لئے چھوڑ دیا۔ پورا شہر جانتا ہے کہ اصل بھیڑیے تم ہو۔ اصل قاتل، اصل گناہگار تم ہو۔ بس کر دو یہ گلے کی باتیں۔ مجھے افسوس ہے، مجھے دکھ ہے، بس کر دو یہ سب کہنا۔ تم جھوٹ بولتے ہو کہ تمہیں افسوس ہے اپنے گناہوں کا۔ تمہیں کبھی افسوس نہیں تھا۔ تم جھوٹے ہو۔ عدالت میں جھوٹ بول بول کر اپنے جھوٹ تمہیں سچ لگتے ہیں۔ خود سے بھی سچ نہیں ہوتے۔ تمہیں... کوئی... گلے... نہیں ہے ہاشم۔ تمہیں کوئی پچھتاوا نہیں ہے۔ اور تم نے کبھی بھی اپنے خاندان کو بچانے کے لئے خاندان کی حفاظت کرنے کے لئے نہیں کیا۔ تم نے جو بھی کیا اپنی طاقت قائم رکھنے کے لئے کیا۔ جب جاہ کے لئے کیا۔“ وہ زور زور سے چلا رہی تھی۔
(اور میں نے جو کیا جب جاہ کے لئے کیا۔ جاہ اور چاہ میں فرق ہوتا ہے۔ مگر دونوں کی ہوس انسان کو ہراتی ہے۔ میں ہار گئی ہوں مگر

جیتنے ہاشم کو بھی نہیں دوں گی۔ آج میں اگر کامیاب ہوئی تو فارس کے سارے مسئلے ختم ہو جائیں گے۔

”تم بھیڑیے ہو اور تمہاری ساخت ہی ایسی ہے کہ تم بھیڑ بکریوں کو ہی کھا سکتے ہو، تم معصوموں کا خون پینے، ان کا دل نکالنے اور ان کا جگر کاٹنے والے بھیڑیے ہو، تم ایک ایسے شیطان ہو جس کو اب وقت آ گیا ہے کہ ختم کر دینا چاہیے....“ چلا چلا کر ہڈیانی انداز میں بولتی آبدار ایک دم میز کی طرف لپکی، پیپر نائف اٹھائی اور ہاشم کے سینے میں گھسانی چاہی مگر ہاشم نے چابکدستی سے اس کا ہاتھ پکڑ کر مروڑا۔ وہ پورا زور لگا رہی تھی مگر ہاشم نے اسے موڑتے ہوئے دوسرے ہاتھ سے اس کو گردن کی پشت سے دبوچا اور اس کا چہرہ ایکویریم میں پوری قوت سے ڈبو دیا۔

(اور اگر میں ناکام ٹھہرتی ہوں تو بھی فارس کے بہت سے مسئلے حل ہو جائیں گے۔ پھر کیا ہو جو میں اپنے دل کی مان لوں؟ اس دل کی جو میری مانتا ہی نہیں۔)

نوشیرواں چلا کر بڑھا تھا، مگر رئیس نے فوراً اسے اسے دبوچ کر روک دیا۔

”بھائی...! اسے چھوڑو.... وہ مر جائے گی۔“ وہ بدقت رئیس کو ہٹانے کی کوشش کر رہا تھا جو اسے آگے نہیں بڑھنے دے رہا تھا۔ مگر اس کی مزاحمت شاک کے زیر اثر ہلکی تھی۔ پھٹی پھٹی آنکھیں اس طرف جمی تھیں، جہاں وہ آبی کو گدی سے پکڑے، پانی میں اس کا سر ڈبوئے ہونے لگا تھا۔

آبدار کے ہاتھ ایکویریم کی دیواروں پختی سے جمنے لگے اور وہ سر ادھر ادھر پانی میں ہلانے کی کوشش کر رہی تھی، مگر اس پہ جھکے، اس کو اندر کی طرف دھکیلتے ہاشم کی قوت زیادہ تھی۔ چا تو کب کا نیچے گر چکا تھا۔

(اور میں کبھی نہیں تسلیم کروں گی کہ میں ایک بری لڑکی تھی۔ میں بری نہیں تھی۔ میرا دل برا ہو گیا تھا۔ اور دیکھو.... میں اب بھی اسی آدمی کو سوچ رہی ہوں۔ کیا یہ عشق ہے یا کوئی آسب؟)

”سب کچھ کیا میں نے تمہارے لئے.... اور تم نے اس کے لئے مجھے دھوکہ دیا....“ وہ سرد، سرخ آنکھوں سے غراتے ہوئے اس کا سر پانی میں ڈبوئے تھا۔ نوشیرواں اب پھڑ پھڑ نہیں رہا تھا۔ سشد زساکت کھڑا تھا۔ آبی چلا رہی تھی۔ ہاتھ پیر مار رہی تھی مگر سب بے سود تھا۔

”میں نے تمہاری جان بچائی تھی.....“ اس کے ڈوبے سر کے قریب جھک کر، مسلسل نیچے کی طرف زور لگاتے، وہ زور سے چیخا تھا۔

”تمہاری زندگی پہ سب سے بڑا حق میرا تھا۔ اور تم نے مجھے دھوکہ دیا۔ تم نے اس کے لئے مجھے دھوکہ دیا۔“ آبدار کی دبی دبی آوازیں سنائی دیتی تھیں۔ وہ پانی میں ادھر دھر ہلنے کی کوشش کر رہی تھی۔

(اور میں کوئی پہلی دفعہ مرنے نہیں جا رہی۔ میں آبدار ہوں۔ پانی سے بنی۔ میں ایک دفعہ پانی میں پہلے بھی مر چکی ہوں۔ مگر اس وقت چند سوال ادھر رہ گئے تھے۔ آج ان کے جواب مل جائیں گے۔ کم از کم اب میں نیوٹرل نہیں رہی۔ میں نے ایک سائیز چن لی تھی۔ میرے دل کی سائیز۔ کم از کم اب وہ نورانی وجود مجھ سے ناراض نہیں ہوگا.... اور دیکھو میں اپنی ماں کی روح کو یہاں سے بھی دیکھ سکتی ہوں۔ ہاں اب میں اس کے علاوہ بھی کچھ سوچ رہی ہوں....)

پھر اس کے شیشے کی دیواروں پہ جسے ہاتھ ڈھیلے پڑ گئے۔ جسم کو ہلکے سے جھٹکے آئے۔ مزاحمت کم ہوتی گئی۔ ہاتھ نیچے گر گئے۔ ایکویریم کے پانی میں خون کی بوندیں شامل ہوئیں۔ آبی کا سرخ رومال کھل کر پانی میں بہہ گیا۔ اس کا سر بالکل ٹھنڈا پڑ گیا۔

(لیکن میں تمہیں بتاؤں.... انسان کے عشق میں جان دینا صحیح ہوتا ہے یا نہیں.... مگر اس کی اُجرت کسی جہان میں نہیں ملتی۔)

ہاشم نے اسے گردن سے کھینچ کر باہر نکالا۔ اس کا چہرہ سفید تھا۔ ہونٹ جامنی تھے۔ آنکھیں ساکت تھیں۔ ہاشم نے اس کی گردن

چھوڑ دی۔ وہ پورے قد سے زمین پہ آگری۔ بے جان.... ساکت.....

نوشیرواں پلٹا اور ہاتھ روم کی طرف لپکا۔ دیواروں کا سہارا لیا۔ لیمپ کو تھاما۔ لیمپ نیچے گر گیا۔ اس کی حالت غیر ہو رہی تھی۔ قدم لڑکھڑا رہے تھے۔ ہاتھ روم کا دروازہ کھولا۔ پکڑتے، ٹٹولتے، وہ ڈگمگاتے قدموں سے سنک کے قریب آیا، اس پہ جھکا تو منہ سے قے نکلنے لگی۔ آنکھوں سے گرم گرم آنسو نکلنے لگے.....

نیم روشن آفس میں خاموشی چھائی تھی۔ رئیس بالکل ششدر، چپ کھڑا تھا۔ اور ہاشم کا چہرہ سپاٹ تھا۔ اس کی شرٹ اور بازو گیلے ہو چکے تھے۔ پھر وہ میز تک آیا۔ نشو باکس سے نشو باہر کھینچے۔ چہرے پہ گرے چھیننے صاف کیے۔ گردن اور گریبان سے پانی کی بوندیں صاف کیں۔ نشو پرے اچھالا۔ تہہ شدہ آستین آگے کو کھولنے لگا۔ کلائی تک لایا۔ کف کے بٹن بند کیے۔ اس کی رنگت سفید تھی، برف جیسی۔ سارے تاثرات جم گئے تھے، گلشیر ہو گئے تھے۔ سپاٹ، سرد۔ اس نے گردن جھکائے، ٹائی کی گرہ کسی۔ پھر اسٹینڈ سے کوٹ اٹھا کر پہنا۔ نادیدہ شکنیں درست کیں۔ ذرا سا کالر جھاڑا۔ بالوں پہ ہاتھ پھیرا اور ان کو گویا درست کیا۔ موبائل جیب میں ڈالا۔ اب کے مڑا تو آبدار کا بے جان وجود فرش پہ گرا نظر آیا۔

”کیا اس کے گارڈز باہر ہیں؟“ اس نے بدلی ہوئی ٹھنڈی ہموار آواز میں پوچھا۔ رئیس نے اثبات میں سر ہلایا۔ ”جی۔ ان کی کار ان کے ساتھ آئی تھی۔“

”کتنے ہیں؟“ وہ بالکل نارمل لگ رہا تھا اور نہیں بھی لگ رہا تھا۔

”تین۔“

”اور گھر میں کتنے لوگوں نے اسے ہماری کار میں بیٹھتے دیکھا تھا؟“

”چار ملازموں نے۔ وہ ان کے علاوہ ہیں۔“

”کل ہوئے سات۔ ان ساتوں کا بندوبست کرو۔ ان کو خرید لو یا خاموش کرادو۔ آبدار آج رات یہاں نہیں آئی۔ وہ راول لیک گئی تھی۔ اسے موت اور ڈوبنے کی obsession تھی۔ وہ راول لیک میں ڈوب کر خودکشی کر لیتی ہے، اور دو آدمی... تمہارے کوئی سادہ دکنے والے آدمی.... اس کی لاش ہسپتال لے کر جاتے ہیں۔ سرکاری ہسپتال۔ وہاں ہیڈ آف ڈیپارٹمنٹ ڈاکٹر آفتاب واسطی اس کا پوسٹ مارٹم کرے گا اور لکھے گا کہ موت جمیل میں ڈوبنے سے ہوئی۔ ہارون شہر سے باہر ہے اس کے آنے سے پہلے رپورٹ تیار ہو جانی چاہیے۔ کل دوپہر میں جنازہ ہو جائے گا۔ میرا سیاہ شلوار سوٹ تیار کروا دینا۔ اور اب تم اس سارے میس کو صاف کرو۔“ اشارہ فرش پہ گری آبی، پانی، لڑھکے فلور لیمپ وغیرہ کی طرف کیا۔ پھر آبدار کے ساتھ سے نکل کر ایکویریم تک رکا۔ اس کی سطح پہ تیرتا سرخ ریشمی رومال اٹھایا، مٹھی میں بھیج کر نچوڑا، اور اسے کوٹ کی جیب میں ڈال لیا۔ قدم قدم چلتا دروازے تک آیا تو نوشیرواں ہاتھ روم سے نکلتا دکھائی دیا۔ اس کا گیلا چہرہ ریقان کے مریض جیسا دکھتا تھا اور آنکھوں میں بہت سا غم تھا۔ ”اس کی جان کیوں لی؟“ وہ باد باسا چیخا تھا۔ ہاشم نے کندھے اچکائے۔

”کیونکہ اس نے ٹھیک کہا تھا۔ مجھے انسوس نہیں ہے۔ دس دفعہ موقع ملے، میں دس دفعہ یہی کروں گا!“ وہ جان چکا تھا، سوسر سری سے انداز میں اطلاع دی اور باہر نکل گیا۔ لفٹ کی طرف جاتے اس کے قدموں میں ذرا سی لرزش تھی، اور چہرہ مردوں کی طرح سفید تھا۔ آنکھیں بے جان تھیں۔

قصر کا دروازے کے لاؤنج کی سیڑھیاں چڑھتے ہوئے وہ ٹائی ڈھیلی کر رہا تھا۔ اپنے کمرے میں جانے سے پہلے وہ سونے کے کمرے کے باہر کا، اور دروازہ کھولا۔ وہ اندر لحاف میں دکی سوتی دکھائی دے رہی تھی۔

”تم اور میں۔ ہم اکیلے ہیں سونیا۔ مجھے سب نے دھوکا دیا ہے۔ ممی، شیرو، سعدی، آبی۔ سب نے مجھے میری محبت کی سزا دی ہے۔“

انہوں نے مجھے بھیڑ یا بنا دیا ہے اور اب میں ان کو دکھاؤں گا کہ بھیڑ یا کیا ہوتا ہے۔ مجھے کوئی افسوس نہیں ہے، مجھے کوئی بچتا وا نہیں ہے۔ میں مطمئن ہوں کہ میں نے خود کو دریافت کر لیا ہے۔ میں نے سارے رشتے کھو دیے ہیں، سوائے تمہارے سونی۔ مگر اب مزید میں ان کو جیتنے نہیں دوں گا۔ یہ مجھے جتنا ہراسکتے تھے، انہوں نے ہر لیا۔ سونی کو دیکھتے ہوئے وہ زیر لب بڑبڑا رہا تھا۔

“But I am not going down without a fight”

اس نے ایک عزم سے دروازہ بند کیا اور اپنے کمرے میں آیا۔ کوٹ اتارا اور وہ گیلا سرخ رومال میڈ سائیز ٹیبل پہ پھیلا دیا۔ پھر میڈیسن کیبنٹ کھولی۔ نیند کی گولیوں کی ڈبی نکالی، چند گولیاں چھانگیں اور بغیر پانی کے نگل گیا۔ اب وہ بیڈ پہ بیٹھا جھک کر جوتے اتار رہا تھا۔ اس کے لب ایک ہی فقرہ بڑبڑا رہے تھے۔

“I am not going down without a fight”



شہ مات

”میں تمہیں ایک پتے کی بات بتاتی ہوں لڑکی!“

ملکہ نے بہت تقاضا سے کہا تھا۔

”اور وہ یہ ہے کہ....“

ہر فیری ٹیل کا

خوشگوار انجام

نہیں ہوتا۔“

وہ چند قدم چل کر قریب آئی

اور ملکہ کے کان میں بولی۔

”آپ نے درست فرمایا تھا ملکہ عالیہ!

یہ ضروری نہیں ہوتا کہ

ہر فیری ٹیل کا

خوشگوار انجام ہو

لیکن ایک بات طے ہے۔

اور وہ یہ ہے کہ....“

ہر فیری ٹیل میں....“

ہر ظالم ملکہ....“

اپنے برے انجام کو

ضرور پہنچتی ہے۔“

(شوئڈرائمر)

صبح کی نیلی روشنی سارے میں پھیل رہی تھی۔ اس پر تعیش ڈائمنگ روم کی گھڑکیوں سے نیلا ہٹ سے ڈھکا لان نظر آتا تھا جس میں پرندوں کے بولنے کی آوازیں کسی مدھر نغمے کی مانند گونج رہی تھیں۔ ڈرائمنگ روم میں وہی تینوں ملازم احمر اور سعدی کو بٹھا کر ان کو گھورتے ہوئے باہر نکل گئے تھے۔ اور اب وہ دونوں وہاں تہا تھے۔

احمر کا لباس داغدار اور میلا چھینلا لگتا تھا۔ آستین چڑھائے، بکھرے بال تین راتوں سے جاگتے رہنے اور تشدد سہنے کے آثار چہرے پر شدید تھکن اور اضطراب کی صورت نمایاں تھے۔ سعدی بھی تھکا ہوا تھا، مگر احمر کی نسبت کافی بہتر تھا اور چونکہ اس کا بیٹا بیٹا دگر دکا جائزہ لے رہا تھا۔

”سو پلان کیا ہے؟“ تھکے تھکے بے زار سے احمر نے قریب ہو کر سرگوشی کی۔

”پلان ہے تو آیا ہوں نا، اور نہ اتنا اچھا نہیں ہوں کہ کسی کے لئے یوں خطرے میں کود پڑوں۔“

بار بار کے ایک ہی سوال سے وہ بھی اکتایا۔ احمر نے سردنوں ہاتھوں میں تھام لیا۔ اسے شدید پریشانی ہو رہی تھی۔ سر الگ پھٹ رہا تھا۔

چوٹھ پہ آہٹ ہوئی تو دونوں چونکے۔ پھر بے اختیار کھڑے ہو گئے۔

صاحبزادی صاحبہ سامنے سے چلتی آرہی تھی۔ قیمتی چادر سلپتے سے سر پہ اوڑھے، ایسے کہ بالوں کا ہیز اسٹائل، کانوں کے بندے اور گردن کا زیور صاف نظر آرہا تھا، (آخر یہ سیاسی عورتیں دوپٹہ کرتی ہی کیوں ہیں اگر کچھ بھی ڈھکنا نہیں ہوتا۔؟) وہ شاہانہ سے انداز میں مقابل بڑے صوفے پہ بیٹھی۔ ٹانگ پہ ٹانگ جمائی۔ اور تمکنت سے ساتھ کھڑے ملازم کو اشارہ کیا جس نے وہ سیاہ بیگ میز پہ رکھ دیا اور پھر باہر نکل گیا۔

”یہ زیورات لے کر میں تمہیں چھوڑ دوں گی، کیا یہی سمجھا تھا تم نے؟“ سرمئی آنکھوں میں چہن لئے احمر کو دیکھا تو اس نے نگاہیں جھکا لیں۔ شرمندگی سے نہیں، شاید مصلحت سے۔ صاحبزادی صاحبہ نے نظروں کا رخ سعدی کی طرف پھیرا۔ وہ اسے ہی دیکھ رہا تھا۔ اس کے چہرے پہ سادگی تھی، البتہ آنکھوں میں چمک بھی تھی۔

”آپ یہ زیورات رکھ سکتی ہیں، لیکن ہم دونوں کو آپ کو چھوڑنا ہی ہوگا۔“

”ہوں!“ اس نے غور سے سعدی کو سر سے پیر تک دیکھا۔ ”تم نے اپنی ای میل میں لکھا تھا کہ تم احمر کے فلیٹ میں جا رہے ہو جہاں میرے آدمی نادانستگی میں تمہیں یرغمال بنا لیں گے اور چونکہ تم مشہور ہو چکے ہو تو مجھے تمہیں نقصان نہیں پہنچانا چاہیے۔ بلکہ تمہاری آفرسٹی چاہیے۔ سو بولو تمہیں کیا کہنا چاہیے؟“

”احمر کو جانے دیں۔ حفاظت اور امن سے اور دوبارہ اس کا کبھی پیچھا نہ کریں۔“ وہ بخمدی سے شرائط سامنے رکھ رہا تھا۔ احمر نے پوری گردن گھما کر سعدی کو دیکھا۔ پلان کیا تھا آخر؟

وہ دھیرے سے ہنس دی۔ ”اس کو جانے دو؟ جس نے میرے خلاف میڈیا مہم چلائی۔ مجھے میرے خاندان نے شہر بدر کر دیا۔ میرا کیریئر ختم ہونے پہ آ گیا۔ اور تم کہتے ہو کہ میں اس کو جانے دو؟“

”سیاست کوئی ہفتہ وار کھیل نہیں ہوتا کہ کسی اسکینڈل، کسی کیس سے کوئی تباہ ہو جائے۔ آپ کا کھیل جاری رہے گا۔ اور اس نے جو بھی کیا، وہ اپنی مالکن کے کہنے پہ کیا۔ آپ اس کی مالکن سے حساب کیوں نہیں لیتیں؟ اگر میں آپ کو اس کی مالکن کا کچھ لاکھ دوں تو؟“

”یہ زیور۔ یہ وہی مشہور زمانہ زیورات ہیں نا جو ہارون عبیدی کی بیوی کے تھے اور غائب ہو گئے تھے؟ یہ اب جو اہرات کو چاہیے ہیں نا؟ ان زیورات کے لئے میں تمہارے دوست کو کیوں چھوڑوں گی جبکہ میں ان کو حاصل کر چکی ہوں۔“ اس نے تفاخر سے کندھے اچکائے تھے۔ احمر نے بے چینی سے پہلو بدلا۔ (گھماڑ بک بھی دے پلان کیا ہے؟)

”میں نے کہا نا، زیورات آپ رکھ سکتی ہیں، میں ان کی بات نہیں کر رہا۔“ وہ احمر کی گھوریوں کو نظر انداز کر رہا تھا۔

”پھر؟“

”مسز کاردار آج کل ہاشم کے زیرِ عتاب ہیں، اور ہاشم ان سے متنفر ہے۔ وہ اس کا دل دوبارہ جیتنے کی کوشش کر رہی ہیں۔“

احمر نے پھر مضطرب سے ہو کر سعدی کو دیکھا۔ (یہ سب تو تجھے رات کو میں نے بتایا ہے بے غیرت۔ اپنا کیا لایا ہے تو؟) مگر وہ کہہ رہا تھا۔ ”وہ اس وقت ہاشم سے ذرا سا بھی بگاڑ لینے کی پوزیشن میں نہیں ہیں۔ ان کے ہاتھ میں نہ مال ہے نہ اولاد۔ وہ بالکل بے بس ہیں تو آپ ان کے تابوت میں آخری کیل ٹھونک دیں۔“

صاحبزادی صاحبہ کی بھنویں دلچسپی سے اکٹھی ہوئیں۔ ”اور وہ کیسے؟“

”آپ کوئی پیشہ ور مجرم ہیں نہیں۔ یہ اپنے ذرا نیور اور مالی ٹائپ لوگوں سے آپ نہ لوگوں کو بلیک میل کر سکتی ہیں نہ اغوا اور قتل۔ آپ ایک معذرت کے ساتھ ہنسی کل خاتون ہیں تو عورتوں والی لڑائی لڑیں نا جو زبان سے لڑی جاتی ہے۔ طعنوں، طنز اور چیخ و پکار کر کے۔“

”تم کچھ جانتے ہو جو اہرات کے بارے میں؟“ وہ ذرا آگے کو ہوئی۔

”میں یہ جانتا ہوں کہ اس نے کچھ ایسا کیا ہے جو اس کے بیٹوں کو نہیں معلوم اور اگر یہ چل گیا تو وہ ان دونوں کو کھودے گی۔“

احمر نے چونک کر اسے دیکھا۔ وہ بھی مزید دلچسپی سے آگے ہوئی۔

”ہوں۔ ایسا کیا ہے؟“

”آپ کے قبیلے کے لوگ اپنے وعدے سے نہیں پھرتے۔ پہلے ہم سے وعدہ کریں کہ اگر میں وہ بتا دوں تو آپ ہمیں جانے دیں

گی۔“ پھر جلدی سے اضافہ کیا۔ ”زندہ سلامت۔“

”اگر وہ معلومات کسی لائق ہوئی تو ضرور۔ میرا وعدہ ہے۔“

”صاحبزادی صاحبہ۔“ سعدی ہلکا سا مسکرایا۔ ”ہر معلومات کی اچھی بھلی قیمت ہوتی ہے۔ اگر آپ اپنے وعدے سے پھریں تو میں نے غازی کو بھی میل کر دی تھی، وہ ہم دونوں کو ویسے بھی نکلا لگا یہاں سے، مگر میں اس تسلی کے ساتھ جانا چاہتا ہوں کہ آپ احمر کو کچھ نہیں کہیں گی دوبارہ۔“

”چلو۔ وعدہ کیا۔ اب بتاؤ۔“

کمرے میں چند لمبے کی خاموشی چھا گئی۔ احمر کا دل زور سے دھک دھک کرنے لگا۔ وہ جانتا تھا سعدی کیا کہنے جا رہا ہے۔

”جو اہرات کا درار نے اپنے شوہر کا قتل کیا ہے۔ ہاشم اور نوشیرواں کے باپ اور نگزیب کا درار کا۔“

لمبے بھر کو کمرے میں ہوا کے ساتھ سانس بھی ساکن ہو گئیں۔

”اور اس کے بیٹے نہیں جانتے؟“ وہ سانس روکے ہوئی۔

”نہیں!“ وہ دونوں ایک ساتھ بولے اور حیرت سے ایک دوسرے کو دیکھا۔ دوسرا کیسے جانتا تھا دونوں نے سوچا۔ صاحبزادی

صاحبہ کی آنکھوں میں ایسی چمک ابھری جو میز پر رکھے زیورات سے زیادہ آنکھیں چند ہیادینے والی تھی۔

”باطور خان....“ اس نے جذبات سے محمور آواز میں زور سے آواز لگائی۔ ملازم بھاگتا ہوا آیا۔

”ناشتہ تیار کرواؤ اور پھر گاڑی لگواؤ۔ ہمارے مہمان ناشتے کے بعد واپس چلے جائیں گے تب تک میں ان سے کچھ بات کر

لوں۔“ خوشگوار موڈ میں اس کو ہاتھ سے جانے کا اشارہ کیا۔ وہ فوراً موڈ سا پلٹ گیا۔ اب وہ مسکراتے ہوئے ان دونوں کی طرف متوجہ

ہوئی۔

”کیا ثبوت ہے اس کا؟“

”ثابت تو نہیں کرنا آپ نے عدالت میں۔ صرف اس کے بیٹوں کو بتانا ہے۔ آگے جو اہرات کا چہرہ بتا دے گا کہ وہی قاتل ہے۔“

سعدی نے اطمینان سے کہا تو احمر نے جلدی سے اضافہ کیا۔ ”مگر ہم آپ کو وہ واقعات بتا سکتے ہیں جو اس قتل کے آس پاس یا اس کی وجہ سے

ہوئے، آپ ان کا ذکر کریں گی باشم کے سامنے وہ مان جائے گا۔“

”گڈ۔“ وہ مسکرا کے پیچھے ہوئی۔ ”میں سن رہی ہوں۔ تم بولتے جاؤ۔“

ڈیڑھ گھنٹے بعد جب صبح پوری طرح روشن اور چمکدار ہو چکی تھی، وہ دونوں احمر کی فلیٹ بلڈنگ کے سامنے کھڑے تھے اور جو کاران کو عزت و اکرام سے ادھر چھوڑ کے آئی تھی، وہ اب زن سے آگے بڑھ گئی تھی۔ احمر اس کی طرف گھوما اور ایک دم غصے سے اسے دیکھا۔

’اب جوہرات سے کیسے بچیں گے ہم؟ ان کا اتنا بڑا راز کھول دیا ہے تم نے۔ میں کبھی بھی ان کو ایسا دغا نہ دیتا اگر تم نہ بات شروع کرتے۔“

”اوہ بالکل، تم ان کو لوٹ سکتے ہو، ان کا مال لے کر بھاگ سکتے ہو، مگر ان کو دغا نہیں دے سکتے۔ ٹھیک ٹھیک۔“

”بک بک نہ کرو۔“ اس نے بالوں میں انگلیاں پھیریں اور جیسے اضطراب کم کرنا چاہا۔ ”اب میں جوہرات کا کیا کروں گا؟“

”جیسے کہ میں جانتا ہی نہیں کہ تم یہاں سے بھاگ جاؤ گے۔ ویسے ایسے موقعوں پہ جان بچانے والے کا شکر یہ ادا کیا جاتا ہے۔“

سعدی نے قدرے خفگی سے یاد دلایا۔ احمر کے تنے تاثرات ڈھیلے پڑے۔ ہلکی سی مسکراہٹ چہرے پہ اُٹ آئی۔ ”شکر یہ۔ اب کیا کچھ کھلاؤں تمہیں؟ صحیح والا ناشتہ؟ نہ کہ وہ خوف والے ماحول جیسا ناشتہ۔“ جھرجھری لیتے اس نے جیب پہ ہاتھ رکھا۔

”جو والٹ انہوں نے تمہارا واپس کیا تھا احمر، وہ تمہاری اس پاکٹ میں نہیں ہے، بلکہ دوسری میں ہے۔“

احمر کا ہاتھ رک گیا، مگر مسکراہٹ گہری ہو گئی۔ ”تم بدل گئے ہو، پڑا بوائے!“

”I learned from the best!“

وہ بھی سادگی سے مسکرایا تھا۔ دونوں اس خوشگوار صبح میں کھلے آسمان تلے عمارت کے سامنے کھڑے تھے۔

”پھر تم یہاں سے بھاگ رہے ہو یا نہیں؟“ سعدی نے پوچھ ہی لیا تھا۔ وہ جوتے سے زمین کو مسلتا سر جھکائے بولا۔

”There are three ways for a person to disappear. The first is to die. The second is to lie. And the last is to be reborn.“

اور پھر پھہر کے بولا۔ ”ولیم شیکسپیر۔“ سعدی نے مسکرا کے اثبات میں سر بلایا۔

”میں سمجھ گیا۔ اپنا خیال رکھنا۔ اب میں چلتا ہوں۔“ احمر نے اس کا شانہ جو اب اٹھتے پتے پایا اور مسکرا کے بولا۔ ”تم بھی شادی کر لینا۔“

وہ الوداعی ملاقات کسی بھی جذباتی سین کے بغیر ختم ہوئی اور وہ دونوں محض گلے ملے، پھر ہاتھ ملایا اور سعدی پارکنگ ایریا کی طرف بڑھ گیا۔ اپنی کار میں آکر بیٹھا تو دیکھا، موبائل زوں زوں کر رہا تھا۔

”امی، میں آ رہا ہوں گھر اور نہیں، میں نے کورٹ میرج نہیں کر لی، آپ بے فکر ہیں۔“ کار اسٹارٹ کرتے ہوئے خوشگوارت

انداز میں بولا تھا، مگر دوسری طرف کے الفاظ سن کر وہ دھک سے رہ گیا۔ ”زمر؟ کیا ہوا زمر کو؟ کس ہاسپٹل میں؟“



وہ یوں دل سے گزرتے ہیں کہ آہٹ نہیں ہوتی وہ یوں آواز دیتے ہیں کہ پہچانی نہیں جاتی

ہسپتال کا وہ کمرہ خاموش سرد سا لگتا تھا۔ میز پہ رکھے تازہ پھولوں کی خوشبو نے مگر اسے معطر کر رکھا تھا۔ یہ پھول حنین لائی تھی، اور نو،

جانے کہاں گم ہو گئی تھی۔ کمرے میں ان دونوں کے سوا اس وقت کوئی نہیں تھا۔ وہ یوں چپت لیٹی تھی کہ سر ہانے سے بیڑا اٹھا ہوا تھا، سوٹکیوں پہ

رکھا سرو نچا دکھائی دیتا تھا۔ ہاتھ پہلو میں رکھے تھے اور ان پہ نالیاں لگی تھیں۔ چند ایک خراشیں، گلا خراب، بخار، شاک۔ اس سے زیادہ ات

کچھ بھی نہیں ہوا تھا۔ وہ دیکھنے میں ڈرازد مگر پرسکون نظر آ رہی تھی۔

بیڈ پہ اس کے قریب بیٹھا، اسے دیکھتا فارس، تھکا تھکا سا چہرہ لیے اس کا ہاتھ دونوں ہاتھوں میں تھامے فکر مندی سے اسے دیکھ رہا

تھا۔ ”زمر!“ پھر نرمی سے پکارا۔ زمر نے نظریں پھولوں سے بنا کر اس کی طرف موڑیں۔ ملائمت سے مسکرائی۔ بولی کچھ نہیں۔

”شادی کی سالگرہ مبارک ہو۔“ جانے کس دل سے اس نے کہا اور وہ بھی کس دل سے مسکرائی تھی۔

”تم ٹھیک ہو؟“ وہ رات والے لباس میں تھا۔ آستینیں اسی طرح چڑھا رکھی تھیں۔ چہرے پہ تھکن سے زیادہ فکر تھی۔
”ہوں!“ اس نے لیٹے لیٹے سر کو ذرا سی جنبش دی۔

”میں بہت ڈر گیا تھا۔ مجھے لگا میں تمہیں کھودوں گا۔“

وہ اسی طرح اسے دیکھے گئی۔ بولی کچھ نہیں۔ لبوں پہ مسکراہٹ برقرار رہی۔

”تم بھی ڈر گئی تھیں؟“

”ہوں!“ اس نے پھر سے سر کو خم دیا۔

”اب ذہنی طور پہ کیسا محسوس کر رہی ہو؟“ فارس نے بات کرنے کی ایک اور کوشش کی۔

”ہوں!“ اس نے ساتھ ہی ذرا سے شانے اچکائے، گویا ’ٹھیک ہوں‘ کہہ رہی ہو۔ فارس کی بے چینی بڑھتی جا رہی تھی۔

”تمہاری آواز تو ٹھیک ہے نا؟ کیا گلا بیٹھ گیا ہے؟ تمہیں بہت چلانا پڑا ہوگا، ہے نا۔“

”اونہ!“ اس نے دھیرے سے نفی میں سر ہلایا۔ جانے وہ تین میں سے کس بات کا جواب تھا۔ وہ خاموش ہو گیا۔ چند لمحے فضا میں

خاموشی پھولوں کی مہک سے لپٹی، ساکن کھڑی رہی۔ وہ بار بار لب کھولتا، پھر ٹھہر جاتا۔ وہ ایسا کیا کہے کہ آگے سے وہ کچھ بولے؟ کوئی بات کرے؟

”کچھ بولو۔ کچھ کہو۔“

وہ اسی طرف خاموش رہی۔ اسے زمر کو شاک سے نکالنا تھا۔ کچھ تو اسے خود کہنا پڑے گا۔

”مجھے تمہیں کچھ بتانا تھا۔ بہت پہلے بتا دینا چاہیے تھا مگر نہیں بتا سکا۔ کل رات مجھے پہلے سے زیادہ یہ بات محسوس ہونے لگی تھی۔“ وہ

اب کے نظریں جھکا کر بولا تھا۔ تکیے پہ سر رکھے لیٹنی زمر اسی سادگی سے اسے دیکھے گئی۔

”مسز کاردار نے صرف تمہاری کڈنی رپورٹ میں ردو بدل نہیں کیا تھا۔ وہ تمہاری منگنی تروا کر تمہیں کو لیٹرل ڈیجیج بنانا چاہتی تھیں،

تا کہ تم میرے خلاف گواہی دو۔ اس لئے انہوں نے.....“ اس نے سر جھٹکا۔ ”وہ سب ایک جھوٹ تھا۔ کہ تم ماں نہیں بن سکو گی۔ کہ تمہاری کبھی

فیملی نہیں ہو سکے گی۔ تمہاری فیملی ہوگی زمر! تمہاری..... ہماری فیملی ہو سکتی ہے زمر!“ وہ اب بھی نظریں جھکائے ہوئے تھا۔ ”مجھے یہ بات تب

معلوم ہوئی جب ہم نے زندگی ابھی شروع کی تھی۔ اسی لئے میں نے تمہارے ڈاکٹر کو پچایا تھا۔ اور میں شاید تمہیں بتا بھی دیتا مگر اسی رات سعدی

قید سے بھاگ نکلا تھا۔ مجھے لگا ابھی اپنے بارے میں نہیں سوچنا چاہیے۔ پھر بعد میں، میں نے کافی عرصہ تمہیں یہ سب نہیں بتایا، کیونکہ میں نہیں

چاہتا تھا کہ تم ایک خاندان بنانے کی آرزو میں اپنی صحت داؤ پہ لگاؤ۔ یہ ممکن ہے مگر مشکل ہے اور میں تمہیں خطرے میں نہیں ڈالنا چاہتا تھا۔ آئی

ایم سوری، مجھے یہ سب نہیں چھپانا چاہیے تھا مگر میں نے وہی کیا جو مجھے تمہارے لئے بہتر لگا۔“ اس نے نظریں اٹھائیں تو وہ اسے اسی طرح دیکھ

رہی تھی۔ نرمی اور ملائمت سے مسکراتے ہوئے۔ اسے شک سا گزرا۔

”تم جانتی تھیں؟“

”اؤنہوں۔“ اس نے سچائی سے نفی میں سر ہلایا۔ وہ نہیں جانتی تھی مگر جان کر بھی کوئی تاثر نہیں دیا تھا۔ فارس نے گہری سانس لی۔

”تمہیں برا لگا میرا تم سے چھپانا؟“

اس نے پھر نفی میں گردن کو جنبش دی۔ فارس نے بے چینی سے پہلو بدلا۔

”کچھ تو بولو زمر۔ کوئی تو بات کرو۔ کل رات کی کوئی بات کرو، کچھ کہو۔ مجھے تکلیف ہو رہی ہے۔“

وہ چند لمحے اسے دیکھتی رہی، پھر دھیرے سے لب کھولے۔ ”قانون شہادت میں وہ کون سا آرٹیکل ہے جس کے تحت میاں بیوی کو ایک دوسرے کے خلاف گواہی دینے کے لئے مجبور نہیں کیا جاسکتا؟“ اس کی آواز صاف تھی۔

فارس بالکل ٹھہر کے اسے دیکھنے لگا۔ اچنبھے اور پریشانی سے۔ ”کیا؟“

”کیا تمہیں معلوم ہے کہ ایسا آرٹیکل موجود ہے جس کے تحت میاں بیوی ایک دوسرے کے خلاف گواہی دینے کے پابند نہیں

ہوتے؟“

فارس نے تھیرے نفی میں سر ہلایا۔ تو زمر نے مسکرا کے اثبات میں گردن ہلائی۔

”دیکھا! میں تمہیں جانتی ہوں۔“

”تم..... میرا خیال ہے تم آرام کرو۔ میں آ پا اور حنین کو دیکھتا ہوں۔“ وہ الجھا ہوا سا اس کا ہاتھ چھوڑ کے کھڑا ہو گیا۔ زمر نے

اطمینان سے آنکھیں بند کر لیں۔

”وہ ذہنی طور پر ٹھیک نہیں ہے۔“ باہر آ کر وہ حنہ کے ساتھ آرکا اور دھیرے سے بولا۔ ”مجھ سے قانون شہادت کے آرٹیکلز کا پوچھ

رہی ہے۔ استغفر اللہ۔“

”ہیں! حنہ کی آنکھیں پوری کھل گئیں۔ پھر اسے افسوس ہوا.... اس ساری ٹریجڈی میں قانون شہادت کو لانے کا کیا مطلب تھا؟

یقیناً وہ ذہنی طور پر شدید بل کر رہ گئی تھی۔

”تم لوگ اس سے اب ایسی کوئی بات نہ کرو۔“ ندرت ان دونوں کو ٹوکتیں اندر بڑھ گئیں اور اسی پل دوسری جانب سے سعدی آتا

دکھائی دیا۔ فارس اور حنین جو سرگوشی میں بات کر رہے تھے، اس کو دیکھ کر اسی جانب گھوم گئے۔ اس کے چہرے پہ ہوائیاں اڑ رہی تھیں۔

”زمر ٹھیک ہیں نا؟“

”وہ تو ٹھیک ہے، تم کیسے ہو؟ اور یہ کیا ای میل کی ہے تم نے مجھے؟“ وہ برہمی سے بولا۔

”اگر مشکل میں تھا، ساری تفصیل بتاتا ہوں، پہلے میں زمر سے مل لوں۔“ پریشانی سے کہتا وہ دور جاتی ندرت کے پیچھے لپکا۔ فارس

آنکھیں مشکوک انداز میں سکیڑ کر اسے جاتے دیکھتا رہا۔

اس تلخ اور اندھیری رات کا اختتام ہو چکا تھا اور یہ صبح کافی امید افزا لگتی تھی۔



جلا ہے جسم جہاں، دل بھی جل گیا ہوگا..... کریدتے ہو جو اب راکھ جستجو کیا ہے

قصر کاردار پہ عجیب سی مردنی چھائی تھی۔ صبح طلوع ہو چکی تھی اور ملازم نئے سرے سے اس محل کو سجانے سنوارنے میں لگ گئے تھے۔

مگر کوئی عجیب ویرانی اور ہولناکی سی درود یوار سے شپکتی محسوس ہوتی تھی۔ ایسے میں جواہرات شب خوابی کے لباس میں ملبوس لاؤنج کی کرسی پہ

تمکنت سے بیٹھی، اخبار سامنے پھیلائے ہوئے مطالعے میں منہمک تھی۔ تبھی دروازہ زور سے کھلا تو اس نے عینک کے پیچھے سے نگاہیں اٹھا کے

دیکھا۔

دروازہ واپس دے مار کے شیر و اندر آیا تھا۔ چال میں عجیب سی لڑکھراہٹ تھی۔ رات کا ملگجا لباس، اور سرخ آنکھیں، کھڑے

بال۔ جواہرات نے ناپسندیدگی اسے دیکھا۔

”تم ساری رات سے کدھر تھے؟ اور کیا منہ دھونے کا وقت بھی نہیں ملا تھا؟“

وہ جو چلتا جا رہا تھا، آواز پہ رکا اور سرخ آنکھیں گھما کر تفر سے اسے دیکھا۔

”کیا آپ کے بڑے بیٹے نے بتایا نہیں کہ اس نے کیا کیا ہے؟“ جو اہرات نے چونک کر اخبار نیچے کیا۔ ”ہاشم؟ کیا ہوا؟ وہ ٹھیک

تو ہے؟“

”بھائی نے..... مہی..... زمر کو ہوٹل کی لفٹ میں بند کر دیا..... تاکہ..... تاکہ وہ مر جائے۔“ وہ درد سے تفر سے غصے سے دہی دہی

آواز میں غرایا تو وہ سکتے میں آگئی۔ ”مگر وہ نہیں مری۔ فارس نے اسے بچالیا تو پتہ ہے بھائی نے کیا کیا؟ آبی کو..... آبدار کو مار دیا۔ اپنے ہاتھوں سے اس کو میرے سامنے مار دیا۔ آبدار مر گئی، مہی۔“ اس کی آنکھوں سے آنسو نکل کے چہرے پہ لڑھک گئے۔ جو اہرات سن ہی بیٹھی رہ گئی۔

”آبدار..... مر گئی؟“ اس نے بے یقینی سے دہرایا۔

وہ اب دھڑا دھڑا سڑھیاں چڑھتا اور جا رہا تھا۔ مگر ملکہ ابھی تک برف بنی بیٹھی تھی۔



ابھی بادباں کو تہہ رکھوا بھی مضطرب ہے رخ ہوا..... کسی راستے میں ہے منتظر وہ سکوں جو آ کے چلا گیا!!
مورچال میں شام اتری تو گھر کی رونقیں پھر سے جاگ اٹھیں۔ زمر ڈسپانچر ہو کر آگئی تھی اور اپنے کمرے میں صوفے پہ پیرا اور کر کے بیٹھی تھی۔ بیڈ پہ لیٹے رہنا اسے گوارا نہیں تھا۔ بال آدھے بندھے تھے اور ناک سرخ لگتی تھی۔ پانی میں پڑے رہنے کے باعث اسے بخار اور فلو ہو گیا تھا۔ سو ہاتھ میں ٹشو بھی پکڑ رکھا تھا۔ البتہ چہرے پہ بس مسکراہٹ تھی۔ بالکل ساتھ بڑے ابا کی وہیل چیئر رکھی تھی اور وہ فکر مندی سے اس کی طرف جھکے اس سے چھوٹے چھوٹے سوال پوچھ رہے تھے۔ اور وہ ہلکی سی آواز میں جواب دے رہی تھی۔ کسی نے کسی سے کچھ نہیں چھپایا تھا۔ سوائے ملازموں کے سب ہی جان گئے تھے کہ گزشتہ رات کیا ہوا تھا۔

”آخر یہ ہاشم کب ہماری جان چھوڑے گا؟“ ابا نے نم آواز میں اس سے پوچھا تھا۔ ”یہ سب کب ختم ہوگا؟“

زمر نے گہری سانس لے کر ہلکے سے کندھے اچکائے۔ ”پتہ نہیں۔“

”زمر!“ حنہ دروازے سے اندر آئی۔ زمر نے سر اٹھا کے مسکرا کے اسے دیکھا۔ وہ قدرے جھجک کر داخل ہو رہی تھی۔ دونوں ہاتھوں میں ایک سی ڈی پکڑ رکھی تھی۔ پریشان، مرجھائی ہوئی لگتی تھی۔ ”صرف ہاشم نہیں، اور بھی لوگ شامل تھے اس میں۔ مثلاً وہ شہرین۔“ اس کی آواز برہمی سے ذرا کانپی۔ ”اس کا بھی کچھ کرنا ہوگا۔“

”چھوڑو حنین۔“ زمر نے سر جھکا مگر اس نے وہ سی ڈی اس کی طرف بڑھائی۔

”یہ شہری کی ویڈیو ہے، جو احمر نے دی تھی بہت پہلے۔“ بڑے ابا کی موجودگی کے باعث اس نے آنکھوں سے اشارہ کیا۔ (کارڈ

گیم، کلب والی ویڈیو!) ”آپ اس کو شہری کے خلاف.....“

زمر نے سی ڈی اس کے ہاتھ سے لی اور کھٹ کے ساتھ اس کے دو ٹکڑے کر دیے۔ حنین کچھ بول نہیں سکی۔

”انتقام کا چکر کبھی ختم نہیں ہوتا حنہ۔ چھوڑو۔ جانے دو۔“ اس نے دونوں ٹکڑے بے نیازی سے میز پہ ڈال دیے۔ حنہ نے سر جھکا

دیا۔ چند لمحے تینوں کے درمیان خاموشی چھائی رہی۔ پھر حنہ نے آنکھیں اٹھائیں۔ ”آپ کچھ بات تو کریں۔“ گویا شکایت کی۔

زمر چند لمحے اسے دیکھتی رہی۔ ”تمہاری آنکھیں اب کیسی ہیں؟“

”میری..... آنکھیں؟“

”ہوں..... آپ ریٹ ہوئی تھیں نا۔ لیزر سرجری۔ عینک اتارنے کو۔ اب نظر ٹھیک آتا ہے؟“

”جج.... جی۔“ ایک عجیب حیران سی نظر اس پہ ڈالی اور ”میں آتی ہوں“ کہہ کر باہر نکل گئی۔

پکن کے کھلے دروازے سے دیکھا تو فارس اور سعدی کھڑے نظر آ رہے تھے۔ وہ تیزی سے اس طرف آئی۔

”زمر کو واقعی کچھ ہو گیا ہے۔ عجیب باتیں کرنے لگی ہیں۔“ وہ فکر مندی سے بولی تھی مگر وہ دونوں متوجہ نہیں تھے۔ خنہ نے ان سے

تاثرات دیکھے۔

”آپ لوگ زمر کی فکر کریں، نا کہ مسز جواہرات کی۔ مار دیا انہوں نے اپنے شوہر کو، اب قصہ ختم کریں ان کا۔“ صبح سے وہ ساری

کتھان سن کر وہ بے زار آ گئی تھی۔

”ہم اس بات کو زیادہ اہمیت دیتے ہیں۔ استعمال کر سکتے تھے۔“ کاؤنٹر سے ٹیک لگائے کھڑا فارس افسوس سے بولا تھا۔ ساتھ ہی بار

بارنی میں سر بلاتا پھر سعدی کو گھورتا۔ ”اگر تم مجھے وقت پہ بتا دیتے.....“

”جیسے آپ تو کبھی کچھ چھپاتے ہی نہیں ہیں۔“

”زیادہ بک بک مت کرو۔“ ان کے اپنے مسئلے تھے۔

اندر کمرے میں ابازمر سے سوال کر رہے تھے۔ ”تم اتنی چپ چاپ کیوں ہو؟“

”کیونکہ میں ہمیشہ بولتی ہی رہتی ہوں، ابا۔“ وہ مدہم آواز میں بولی تھی۔ ”آوازیں ہوا کی لہروں پہ اوپر اٹھتی ہیں، دائیں بائیں

بکھرتی ہیں۔ پانی میں دب جاتی ہیں۔ اتنا سارا پانی دیکھا ہے میں نے کہ میں اب بولنا، لڑنا جھگڑنا نہیں چاہتی۔“ وہ زخمی سا مسکرائی۔ ”میں

سکون، صلح صفائی سے رہنا چاہتی ہوں۔ مجھے ہر بات کے سو جواب نہیں دینے، مجھے بحث نہیں کرنی، بہت زرار لی زندگی لڑتے جھگڑتے، بحث

کرتے۔ اب میں تھک گئی ہوں۔ میں سکون چاہتی ہوں۔“

”ناموں.... بھائی.... زمر....“ اسامہ کی لاؤنج سے چلائی ہوئی آواز پہ وہ چونکی، دل زور کا دھڑکا، پھر ایک دم اٹھ کر باہر کود پڑی۔ اُٹو

کہیں نیچے گر گیا۔

لاؤنج میں سب بھاگ بھاگ جمع ہوئے تھے۔ اسامہ دیوار پہ نصب ٹی وی اسکرین کے سامنے کھڑا تھا جہاں خبر چل رہی تھی، نیوز

کاسٹریول رہی تھی، تصویریں چمک رہی تھیں، مگر اسامہ سکتے سے صرف ایک ہی بات دہرا رہا تھا۔

”آبدار عبید.... ڈوب کر.... مر گئی....“ لاؤنج میں سناٹا چھا گیا۔ زمر نے کرب سے آنکھیں بند کیں اور بدقت صوفے پہ بیٹھتی پہلی

گئی۔ حنین نے لبوں پہ ہاتھ رکھ لیا۔ سعدی نے پریشانی سے کچھ بڑبڑاتے جلدی سے موبائل نکالا تھا اور فارس.... وہ.... خالی خالی نظروں سے

اسکرین کو دیکھ رہا تھا۔ وہ ڈوب کر مری تھی۔ وہ پانی میں مری تھی۔ وہ آبدار تھی۔ پانی سے بنی.... کالج سے بنی.... وہ اسکرین کو دیکھ رہا تھا اور اس

کی رنگت سفید پڑتی جا رہی تھی۔



قبریں ہی بتا سکتی ہیں.... اس شہر جبر میں مر کر دفن ہوئے ہیں.... کہ زندہ گڑھے ہیں لوگ

دو دن بعد:-

ہارون عبید کی رہائشگاہ کے سبزہ زار پہ گزشتہ دو روز سے عجیب سناٹا چھایا تھا۔ سارے پرندے سہم کراڑ گئے تھے۔ مور اپنے پنجروں

میں دبک کر بیٹھے تھے۔ جانور ساری ساری رات عجیب سی آوازیں نکالتے تھے، اور ایک سفید ایرانی بلی تھی جو درد سے چلاتی سارے میں بولائی

بولائی پھرتی تھی۔ ہر شے پہ جھپٹتی ہر کوٹا سوگمتی، مگر قرار کہیں نہیں تھا۔ اس وقت بھی وہ سبزہ ہیاں پھلانگ کر اوپر بھاگتی آتی دکھائی دے رہی

تھی۔ راہداری عبور کی اور اسٹڈی کے ادھ کھلے دروازے کے سامنے جا رکی۔ درد سے عجیب آوازیں نکالتی وہ وہیں ڈور میت پہ بیٹھ گئی اور سر اپنی

کھال میں دے دیا۔

اسٹڈی میں نیم اندھیرا تھا۔ بارون آرام دہ کرسی پہ ٹیک لگائے بیٹھے تھے۔ دو انگلیوں میں۔ گارڈ ہاتھ جس سے دھوئیں کے مرغولے اڑاڑ کر فضا میں گم ہو رہے تھے۔ سارے میں سفید دھواں سا بھرا محسوس ہوتا تھا اور ٹکٹوئین کی بو۔ ان کا لباس بے داغ، کلف لگا، نفیس سا تھا۔ بال شیوسب بنے تھے۔ بس چہرے پہ گہری ویرانی تھی۔ آنکھوں میں خالی پن تھا۔ ایسا درد دل کو کاٹتا تھا جو نہ کبھی پہلے محسوس ہوا تھا نہ کبھی محسوس کرنا چاہتا تھا۔ میز پہ ایک نوٹو فریم رکھا تھا جس میں سرخ رومال سر پہ باندھے مسکراتی ہوئی لڑکی نظر آ رہی تھی۔ بارون کی ویران نظریں اس شفاف چہرے پہ جمی تھیں۔ درد بڑھتا جا رہا تھا۔

ساتھ رکھا موبائل زوں زوں کرنے لگا تو وہ گہری سانس لے کر سیدھے ہوئے۔ گارڈ ایش ٹرے میں ڈالا اور کھٹکھار کے خود کو کمپوز کیا۔ پھر فون کان سے لگایا۔

”تمہاری بیٹی کا مجھے بہت افسوس ہے۔“ جوہرات کی چپکتی ہوئی آواز سنائی دی تھی۔ ”جننازے میں سرسری ملاقات ہو سکتی تم سے۔“
تفصیل سے بات ہی نہیں ہو پائی۔ سو چا چوٹ ذرا اٹھنڈی پڑ جائے تو کال کروں گی۔“
”سن رہا ہوں، بولو۔“ ان کی آنکھیں سرخ ہوئیں۔

”ظاہر ہے، میں نے ہی بولنا ہے کیونکہ تم ہر لحاظ سے سننے کی پوزیشن میں ہو۔“

”میں جانتا ہوں یہ سب تمہارے بیٹے نے کیا ہے۔“ ان کی آواز کانپی۔

”کیوں خود کو تھکا رہے ہو یہ ظاہر کرنے کے لئے کہ تمہیں اپنی بیٹی سے بہت محبت تھی؟ ہم دونوں جانتے ہیں کہ تم اسے استعمال کرنا چاہتے تھے، اس کے گارڈز میں اضافہ بھی اس لئے کیا تھا کہ کوئی اس کو تمہاری کمزوری سمجھ کر تمہارے خلاف استعمال نہ کر سکے۔ تم اس کے ذریعے ہماری دولت اور طاقت میں شراکت چاہتے تھے اور یوسفز کے ذریعے ہمیں تباہ کرنا چاہتے تھے۔ یہ دونوں کام تم خود کرنے کی اہلیت نہیں رکھتے۔ اس لئے.....“ وہ رکی۔ سانس لی۔ ”اب تمہارا غم ہلکا ہو گیا ہو گا تو میں تمہیں اپنے فیصلے سے آگاہ کرتی چلوں۔ میں اور ہاشم تمہیں تمہارے منہ مانگے شیئرز اور کمپنی assets دینے کے لئے تیار ہیں۔“

وہ خاموشی سے سنتے رہے۔ بولے کچھ نہیں۔ آنکھیں مزید سرخ پڑ رہی تھیں۔

”تم ایک سیاستدان ہو بارون اور سیاستدانوں کی طاقت کے لئے ہوس کبھی ختم نہیں ہوتی۔ تم ہم سے بگاڑ کر کبھی ترقی نہیں کر سکو گے۔ اور ہمارے وہ دوست جن کے پیسے کو وزیرستان سے آگے جانے کے لئے ہماری مدد چاہیے ہوتی ہے، ان کو کبھی اچھا نہیں لگے گا اگر تم اور ہم آپس میں بگاڑ لیں۔ تو یوں کرو، ہمارے گھر آ جاؤ۔ آج ہی ہم ڈیل کر لیتے ہیں۔“

”مجھے ہر چیز کا غذا ہے چاہیے، بلکہ اینڈوائٹ میں۔ اور زرنگار کے زیورات بھی۔“ وہ سرد مہری سے بولے تھے۔

”وہ بھی مل جائیں گے۔ مگر شیئرز اور دوسرے اثاثہ جات کی بات پہلے ہوگی۔ میں لٹچ پہ انتظار کر رہی ہوں۔“ خوشگوار سے انداز میں

کہہ کر اس نے فون بند کیا تو بارون نے موبائل بے زاری سے میز پہ ڈال دیا اور آنکھیں میچ لیں۔

قصر کاردار میں واپس آؤ تو ہاشم کے کمرے کے پردے بند تھے، اور وہ رف سی جینز ٹی شرٹ میں ملبوس صوفے پہ ٹانگ پہ ٹانگ جمائے بیٹھا تھا۔ دوپہر کے باوجود اندھیرا لگتا تھا، مگر ہاشم کا ویران چہرہ، بڑھی شیو، بکھرے بال، سب نیبل لیمپس کی زرد روشنی میں نظر آ رہا تھا۔

کھڑکی کے قریب کھڑی جوہرات نے موبائل میز پہ رکھا اور اپنائیت سے مسکراتے ہوئے اس کے قریب آئی۔ وہ سنجیدگی سے سامنے دیکھتا رہا۔ سپاٹ۔ سرد سا۔ جوہرات نے اس کے کندھے پہ ہاتھ رکھا اور نرمی سے دبا یا۔ ”میں تمہیں سمجھ سکتی ہوں۔ میں تمہارے ساتھ ہوں۔“

”ٹھیکس۔“ اس کے چہرے پہ چھائی سرد برف میں دراڑ پڑی۔

”اب کیسا محسوس کر رہے ہو؟ دودن سے کمرے سے نہیں نکلے۔“

”ٹھیک ہوں، مُمی!“ وہ دھیرے سے بولا۔

”تمہیں گلٹ ہے؟“ وہ نرمی سے کہتی اس کے ساتھ بیٹھی۔

”نہیں۔ مجھے کوئی افسوس نہیں ہے۔ میں نے جو کیا، ٹھیک کیا۔“ وہ گردن کڑا کے بولا تھا۔ ”اور اب جو بھی مجھے دکھ دے گا، میں اس

کو اپنے ہاتھوں سے عبرتناک شکست دوں گا۔“ اس کی آنکھوں میں آگ کی پلپٹیں ہی اٹھ رہی تھیں۔ جو اہرات مسکرائی۔

”گڈ۔ امید ہے اب تم مجھے سمجھ سکو گے۔ میں نے خاور اور سعدی کی موت کا حکم نامہ اس لئے جاری کیا تھا کیونکہ میں تمہیں مزید

تکلیف سے بچانا چاہتی تھی۔ اگر وہ دونوں مر گئے ہوتے تو اس دن کی نوبت نہ آتی۔“

ہاشم نے محض سر کو خم دیا۔ بولا کچھ نہیں۔ جو اہرات غور سے اس کے تاثرات دیکھ رہی تھی۔ اسے تسلی ہوئی۔ سرد یوار پگھل رہی تھی۔

”کل سے میں تمہارے ساتھ آفس آؤں گی۔ ان کاغذات کو واپس لے لو۔ ہارون سے متعلق بہت سے معاملات جیتے ہی

سنجھالنے ہوں گے۔“ ملکہ کو اپنا تخت واپس مل گیا تھا۔ ولی عہد نے اثبات میں سر بلادیا۔ پھر اسے دیکھا۔

”ہارون..... کیا مجھے یونہی جانے دے گا؟“ وہ ذرا حیران تھا۔ جو اہرات بے اختیار کھلکھلا کر ہنس دی۔ اس کی گوری رنگت میں

گلابیاں سی گھل گئیں۔

”ارے تم نے کیا سمجھ رکھا ہے کہ ہر انسان کو اپنی اولاد سے اتنی ہی محبت ہوتی ہے جتنی مجھے ہے؟ نہیں ہاشم۔ ہر طاقت ور، ہر دولت مند

انسان اپنی اولاد کی میری طرح پرستش نہیں کرتا۔ ہم اس کے غم کا مداوا کر دیں گے تو وہ ہمارے سامنے آواز تک نہیں نکال سکے گا اور پھر جو بھی

ہو، تمہاری ماں.....“ اس کا ہاتھ دونوں ہاتھوں میں لے کر دبا یا۔

”تمہارے ساتھ ہے!“ ہاشم نے اب کے نرمی سے شکر یہ کہا تھا۔ وہ پہلے سے بہتر نظر آ رہا تھا۔ اور جو اہرات کسی ایسی فیری نیل ملا۔

کی طرح لگ رہی تھی جو کسی نوجوان خوبصورت لڑکی کا خون پینے کے بعد پھر سے جوان ہو جاتی ہے۔

سائینڈ ٹیبل پہ رکھا..... ابھی تک گیلا محسوس ہوتا سرخ رد مال.... اسی خاموشی سے وہاں پڑا رہا۔



سو داگری سے ہم کو سودا نہیں ہے کچھ بھی..... کوئی بیچ بیچ کھائے گا ہک بدل بدل کے

سورج سوانیز سے پہ تھا۔ اور فوڈی ایور آفٹر کی اونچی کھڑکیاں دھوپ سے چمک رہی تھیں۔ پارکنگ لاٹ میں کارروک کر فارس

باہر نکلا تو وہ سنجیدہ ساد کھائی دیتا تھا۔ بھوری شرٹ پہنے، بال تازہ جھولے کٹے تھے۔ بھنویں بھنچے وہ دروازہ لاک کر رہا تھا جب نوشیرواں اس نے

قریب جا رکا۔ وہ احساس ہونے پہ پلٹا۔ اس سے نگاہ ملی تو خاموشی سے واپس مڑ کے کار کالاک پھر سے چیک کرنے لگا۔

”آبدار مرگئی، فارس!“ شیرو کے الفاظ ٹولے ہوئے تھے مگر حلیہ آج ٹھیک تھا۔ وہ ڈریس شرٹ اور کوٹ میں ملبوس تھا اور شیو بھی بنی

ہوئی تھی مگر ناک گلابی تھی اور آنکھوں میں کرچیاں تھیں۔

”جانتا ہوں۔“ وہ سپاٹ سا واپس گھوما، ایک اچلتی نظر اس پہ ڈالی۔ ”کیوں آئے ہو؟“

”وہ وہیں تھی۔ اس رات..... میں نے لفٹ کا بتایا تمہیں مگر اس نے الزام اپنے سر لے لیا۔ ہاشم بھائی نے میرے سامنے اس لو

مار دیا۔“

”تم کیوں آئے ہو؟“ وہ دھوپ کے باعث آنکھیں چھوٹی کر کے اسے دیکھ رہا تھا۔ نوشیرواں نے زکام زدہ انداز میں ناک سے

سائنس اندر کھینچی۔

”خیر....“ اس نے سر جھٹکا۔ ”ہماری ڈیل کا کیا؟ تم نے وعدہ کیا تھا کہ کیس واپس لے لو گے۔“

”اچھا۔ مجھے ایسا کوئی وعدہ یاد نہیں۔“

”کیا؟“ شیر و کا دماغ بھک سے اڑ گیا۔

”میں نے کہا تھا، سعدی سے کہوں گا کہ تمہیں معاف کر دے۔ وہ میں کہنے کی کوشش کروں گا، جب عدالت تمہیں سزا سنا دے گی....“

تب!!! اور کچھ؟“

”میں نے تمہاری.....“ وہ زور سے بولنے لگا، پھر ارد گرد آتے جاتے لوگوں کا احساس کر کے قریب آیا اور باد با سا غرایا۔ ”میں

نے تمہاری مدد کی۔ زمر کو بچایا۔ اور تم کہہ رہے ہو کہ تم صرف کوشش کرو گے؟ اور اگر تم کامیاب نہ ہوئے تو؟“

”تم نے آبدار کو بچانے کی کوشش کی؟ کیا تم اس میں کامیاب ہوئے؟“ وہ تندہی سے بولا تھا۔ شیر دل سے بھر کو کچھ کہہ نہیں سکا۔

”وہ میرے ہاتھ میں نہیں تھا۔“

”اور یہ میرے ہاتھ میں نہیں ہے۔“ وہ رکھائی سے کہتا پلٹ گیا مگر نوشیرواں تیزی سے اس کے سامنے آیا۔

”میرے خلاف کیس واپس لے لو، مجھے باعزت بری ہونے دو، میں ملک چھوڑ کر چلا جاؤں گا، نئی زندگی شروع کر لوں گا، اور میں

آبدار کے قتل کیس میں گواہی دینے کو بھی تیار ہوں۔ میں نے خود ہاشم بھائی کو اسے مارتے دیکھا ہے۔“

فارس نے افسوس اور ترحم سے اسے دیکھا۔ ”ہیشہ اپنا ہی سوچتے ہو تم۔ جو بھائی تمہیں بچانے کے لئے سب کر رہا ہے، اس کے

خلاف کھڑے ہونے کو تیار ہو؟ واہ۔“

”مگر آبدار کے قتل کیس میں تم لوگوں کو اس سے بڑی گواہی کہاں سے ملے گی؟“

”اے.... کون سا قتل کیس؟ کہاں کا کیس؟ ہم کوئی کیس نہیں کر رہے کسی پہ۔ ہم آبدار کی فیملی نہیں ہیں۔ جو کیس ہوگا، وہ اس کا باپ

کرے گا۔ ہم نہیں کر سکتے۔ اس لئے میرا وقت ضائع نہ کرو۔ میں نے کہا نا، سعدی سے بات کروں گا، آگے اس کی مرضی۔“

”میں نے زمر کی جان بچائی ہے فارس!“

”یہ مت بھولو کہ وہ اس سب کا شکار بھی تمہاری وجہ سے ہوئی تھی۔ کوئی احسان نہیں کیا تم نے اس پر۔ اور یہاں سے چلتے بنو۔

تمہارے بھائی کے ہر کاروں نے دیکھ لیا تو تمہاری جان لے لے گا۔“ اور ایک سرد مہر نظر اس پہ ڈال کر وہ آگے بڑھ گیا۔ نوشیرواں دبے دبے

غصے سے اسے دیکھتا رہ گیا۔

وہ نہیں سمجھ سکتا تھا کہ فارس بے حس نہیں ہے۔ وہ ڈسٹرب ہے۔

اور قصر کاردار کے ڈائننگ ہال میں اشتہا انگیز مہک پھیلی تھی۔ طویل میز انواع و اقسام کے طعام سے سجی تھی۔ سربراہی کرسی پہ بیٹھی

جواہرات دائیں ہاتھ براجمان ہارون کی طرف کاغذ بڑھا رہی تھی جنہیں وہ انہماک سے پڑھنے لگے تھے۔ پھر مقابل بیٹھے، شیو بنائے، بال

جمائے، تازہ دم سے ہاشم نے قلم ہارون کی طرف بڑھایا تو انہوں نے اسے تھامتے ہوئے ایک گہری نظر اس پہ ڈالی پھر دستخط کر دیے۔ وکلاء

نے اٹھ کر ہاتھ ملائے، جواہرات نے مبارکباد دی اور ہاشم نے فاتحانہ نگاہوں سے ہارون کو دیکھتے ہوئے ہاتھ بڑھایا جسے انہوں نے بدقت

مسکرا کے تھاما۔ سارے سودے طے ہو گئے، سارے حساب ختم ہو گئے۔ اور ملکہ اپنی سربراہی کرسی پہ لوٹ آئی تھی۔ کیا زندگی اس سے بھی زیادہ

حسین ہو سکتی تھی؟ جواہرات نے سوچا تھا۔

جس کو فلک نے لوٹ کے ویران کر دیا ہم رہنے والے ہیں اسی اجڑے دیار کے
نوشیرواں کے جانے کے بعد فارس کچھ دیر نوڈلی ایور آفٹر کے کاؤنٹر پہ بے مقصد حساب کتاب چیک کرتا رہا، پھر باہر نکل آیا۔ وہ
بہت خاموش تھا۔ چہرہ بالکل سپاٹ۔ جیسے ہر طرف سکوت ہو۔ سناٹا ہو۔ وہ اسی خاموشی سے کار میں بیٹھا اور اسے بے مقصد سڑکوں پہ دوڑاتا
گیا۔ تارکول کی گرم دہکتی سڑکیں ساتھ سے بھاگتے درخت اور زندگی بھی پیچھے کو بھاگنے لگی تھی

زرتاشہ کے قتل کو دو دن ہوئے تھے شاید۔ وہ اب روزمر کی خیریت پوچھنے جانے لگا تھا۔ بار بار۔ وہ صرف یہ جاننا چاہتا تھا کہ اس
روز وہ اور زرتاشہ وہاں کیا کر رہی تھیں۔ جب زمر ہوش میں نہ آئی اور اسے کوئی جواب نہ مل پایا تو وہ دوسرے رشتے داروں سے جواب مانگنے
لگا۔ اس کی دوستیں، گھر والے، کسی کو کچھ بتایا ہوگا زرتاشہ نے۔ مگر کوئی بھی باخبر نہ تھا۔ سفید دھند آ نکھوں سے ہٹی تو اس کی ساری حیات
جاگنے لگیں۔ وہ زرتاشہ کی موت کا سراغ لگا کر رہے گا، یہ تو طے تھا۔ مگر کہاں سے اور کیسے؟ اس نے زرتاشہ کا کمرہ کھنگالا۔ ہر شے تلیپٹ کر دی،
اور تب ہی اس کو ڈریسنگ ٹیبل کی دراز سے وہ سی ڈی ملی۔ وہ ہاشم کی بیٹی کی سالگرہ کی مووی تھی، وہ کمپین پڑھ کر رہی رکھ دیتا مگر یونہی باس کھولا تو
اندر ایک پیلا پوسٹ اٹ نوٹ لگا تھا۔ زرتاشہ کی عادت تھی، گھر میں ہر جگہ بالخصوص فریج پہ پیلے نوٹس لگا کر رکھتی تھی۔ گروسری میں کیا لانا ہے،
کس کی سالگرہ آنے والی ہے۔ یہ بھی اس نے لگایا تھا۔ وہ ٹھہر کر دیکھنے لگا۔ اس میں دو مختلف نمبرز لکھے تھے۔ دو اوقات۔ دونوں کے درمیان
قریباً دو گھنٹے کا وقفہ تھا۔ وہ مووی اٹھا لیا اور اسے لیپ ٹاپ میں لگا کر دیکھنے لگا۔ وہ پارٹی کے ہی اوقات کا رتھے (ویڈیو کے کونے میں وقت لکھا
آ رہا تھا۔) اس نے متعلقہ وقت تک ویڈیو فارورڈ کی۔ وہ لاؤنج کا منظر تھا۔ اس نے دوسرے وقت تک فارورڈ کی۔ وہ بھی لاؤنج کا منظر تھا۔
ان دونوں مناظر میں کچھ خاص نہ تھا۔ تقریب کے عام سے مناظر تھے۔ ان میں سب ہی مہمان موجود نظر آتے تھے۔ پھر زرتاشہ نے ان دونوں
اوقات کو نوٹ کیوں کیا؟ وہ دوبارہ دیکھنے لگا۔ پہلے وقت میں خاور سیڑھیاں اترتا دکھائی دے رہا تھا، اور دوسرے پوائنٹ پہ وہ لاؤنج کی
سیڑھیاں چڑھتا دکھائی دے رہا تھا۔ باقی سب ویسے ہی تھے۔ البتہ ان دونوں نقاط کے درمیان ڈیڑھ دو گھنٹے کے لئے خاور کہیں نظر نہ آتا
تھا۔ تب پہلی دفعہ اسے شک سا ہوا، مگر اس نے سر جھٹک دیا۔ مگر پھر زیادہ موقع نہ ملا کیونکہ اگلے روز پولیس اس کو گرفتار کرنے آن پہنچی۔ زمر
یوسف نے بیان میں نہ صرف اس کو نامزد کیا تھا بلکہ لمبی سی کہانی بھی سنائی تھی۔ فارس نے کبھی امید نہیں کی تھی کہ وہ گرفتار بھی ہو سکتا ہے۔ اس
گرفتاری نے اسے شدید دچکا لگایا تھا۔

سعدی بار بار آتا، صفائیاں دیتا، امیدیں دلاتا، مگر اس کا غصہ اور فرسٹریشن بڑھتی جا رہی تھی۔ تھانے کا حوالا عجیب سا تھا۔ گھٹن
زدہ جگہ جہاں مستقبل تک تاریخ نظر آتا تھا۔ اور انہی تاریخوں میں وہ بیٹھ کر زرتاشہ کی سی ڈی کے بارے میں سوچتا رہا۔ اگر وہ پارٹی میں
نہیں تھا تو خاور بھی نہیں تھا۔ اور خاور کو تو ہاشم چلاتا تھا۔ تو کیا ہاشم؟ لیکن پھر اور کون ہو سکتا تھا؟ کون اس کے گھر سے اس کی گن نکال سکتا تھا؟
اس کی کار میں ثبوت رکھوا سکتا تھا۔ اتنا قریب کون تھا آخر؟

اس روز سعدی اسے جیل میں دیکھنے آیا تو وہ پھٹ پڑا۔ کہہ دیا کہ اسے ہاشم پہ شک ہے۔ سعدی الگ اسے ملامت کرنے لگا اور
اندر آتا ہاشم الگ طریقے سے شروع ہو گیا۔ وقتی طور پہ وہ چپ ہو گیا۔ کیا حوالا اسے ذہنی طور پہ اتنا پست بنا چکے تھے کہ وہ اپنوں پہ شک
کرنے لگا تھا؟ اس نے پھر سوچوں کو ذہن سے جھٹک دیا۔

سارا خاندان ایک طرف اور زمر ایک طرف۔ زمر نے بیان واپس نہیں لیا، نتیجتاً اس کو چودہ روز بعد جیل بھیج دیا گیا۔ تھانے کا
حوالات مختلف شے تھی۔ دنیا میں تمام ملزموں کو تھانے کے حوالا میں رکھا جاتا ہے، ملزم یعنی وہ جس کے کیس کا ابھی فیصلہ نہیں آیا۔ مگر
پاکستان وہ ملک ہے جہاں ملزموں کو بھی 'مجرموں' کے ساتھ جیل میں بھیج دیا جاتا ہے۔ اور جیل حوالا جیسی نہیں ہوتی۔ جیل ایک بہت بڑی
تاریک مہیب سی دنیا تھی، جس کے اندر عجیب لوگ بستے تھے، عجیب داستاںیں پہنچتی تھیں۔

جیل میں اے 'بی' اور سی کلاس تھی۔ ہر کلاس کے اپنے بلاک تھے۔ تعلیم یافتہ اور دو تین لوگوں کو اے یا بی کلاس میں بھیجا جاتا تھا۔ اس کو بھی اے کلاس الاٹ ہوئی تھی۔ یہ الاسٹنٹ عدالت نے کر کے دی تھی، مگر جس لمحے وہ جیل میں داخل ہوا، وہ ساری کہانیاں جو اس نے "قراطین" کے بارے میں سن رکھی تھیں، وہ سچ ثابت ہونے لگیں۔ اسے ڈرایا گیا، سمجھایا گیا کہ جیل کا Quarantine آفیسر جس کو دیکھی انداز میں قراطین کہا جاتا تھا، جیل کے سیاہ اور سرمئی کا مالک ہے کیونکہ یہاں کوئی سفید نہ تھا۔ وہ طے کرے گا کہ آپ کس بلاک میں جائیں گے، وہ طے کرے گا کہ آپ کو جیل کا کھانا کھانا ہے یا آپ کے رشتے داروں کا بھیجا جس وسلوئی آپ کو مل سکتا ہے۔ وہ طے کرے گا کہ آپ چار پانچ افراد کے ساتھ مل کر خفیہ چولہا رکھ سکتے ہیں یا نہیں۔ ہانڈی وال آپ کے ساتھ کیا سلوک کرتا ہے، اور آپ کے رشتے داروں کو ہر ملاقات پہ اسے 25 ہزار رشوت دینی ہے یا 50 ہزار، یہ سارے فیصلے قراطین کرے گا۔ اسے قراطین سے نہیں بگاڑنی تھی۔ اسے قراطین کو خوش رکھنا ہے۔ اور قراطین نے اسے دیکھتے ہی پہلی بات یہ کہی تھی کہ تم وہی ہونا جس کی بیوی اور جس کا بھائی.... اور دوسری بات کا موقع وہ اسے دے نہیں سکا۔ حوالات کی ساری فرسٹریشن اس نے قراطین پہ نکالی۔ وہ اسے دبوچ کر، گرا کے مارنے لگا۔ اتنا پیٹا، اتنا پیٹا کہ آنکھ کے قریب سے خون ندی کی صورت بہنے لگا۔

اس کے بعد قراطین نے چند ہفتے کسی کو اس سے ملنے نہ دیا، اور اس کو سی کلاس عنایت کر دی۔ اس کو کھانے میں سب سے گھٹیا نسل کا کھانا ملتا اور بات بات پہ رشوت طلب کی جاتی۔ اس قراطین کا نام جلال الدین آتش تھا اور اس سے ہر شخص خا رکھتا تھا۔ کوئی اس کے تعلقات سے جلتا تھا تو کوئی اس کی طاقت سے خائف تھا۔ آتش اس جیل کا بادشاہ تھا۔ وہ جان کر فارس غازی کے سامنے ایسے مواقع پیدا کرتا، ایسی باتیں کہلاتا کہ فارس اس کو غصے میں آ کر مارنے لگ جائے، مگر وہ اسے دوبارہ نہیں مار سکا۔ قراطین کو پہلے دن مارنے اور پھر جیل میں آگے پیچھے آدھ درجن قیدیوں کو مختلف مواقع پہ پینے کے بعد اسے احساس ہوا تھا کہ وہ اکیلا ہوتا جا رہا ہے۔ اسے ہر وقت اپنی نگرانی خود کرنی پڑتی تھی۔ اس کا کوئی دوست نہ تھا، اور وہ ہر ایک سے چو کنا تھا۔ اسے تہادیکھ کر کوئی بھی اسے مار دیتا، یہ خوف اس کے اندر جڑ پکڑتا جا رہا تھا۔ چند دن بعد اسے احساس ہوا تھا کہ جیل کے کسی قیدی کی شکایت کسی پولیس اہلکار سے نہیں کی جاتی۔ چاہے دنیا کا کوئی بھی ملک ہو، اور چاہے وہ قیدی آپ کو چا تو بھی نہ کیوں مار دے، بس اتنا کہو کہ حادثہ تھا، بس اتنا بتاؤ کہ میری اپنی غلطی تھی۔ کیونکہ اس قیدی کے خلاف کوئی قدم نہیں اٹھایا جائے گا، مگر بعد میں آپ دونوں کو ایک ساتھ ایک ہی جیل میں گزارا کرنا ہے۔ جب کوئی قیدی کسی دوسرے کی شکایت کرتا ہے تو سارے قیدی اس کے خلاف ہو جاتے ہیں، اور کوئی اس پہ اعتماد نہیں کرتا۔ ایک ایسی جگہ جو عادی مجرموں، قاتلوں، غنڈے اچکوں سے بھری ہوئی ہے، وہاں دوستوں کے بغیر گزارا نہیں ہے اور دوست اس کے کوئی تھے نہیں۔

جیسے جیسے وقت گزرتا گیا، وہ مزید غیر محفوظ اور فکر مند رہنے لگا۔ اس نے لڑنا جھگڑنا بالکل ترک کر دیا۔ خاموش رہتا۔ چونکا رہتا۔ پریشان رہتا۔ اسے سمجھ نہیں آتا تھا کہ وہ دوست کیسے بنائے۔ ساتھی کہاں سے ڈھونڈے۔ اسے ایک دوست چاہیے تھا۔ ایک مضبوط طاقتور ساتھی۔

سیکرٹری صاحب جیل کے دورے پہ آئے تھے۔ ایک دن پہلے سے سارے میں تیاریاں ہو رہی تھیں۔ پروٹوکول، نمود و نمائش، چھوٹے ریکارڈز۔ وہ خاموشی سے اپنے حصے کا کام کرتا رہا۔ جس وقت سیکرٹری صاحب اس کے قریب سے مع اپنے مصاحبین کے گزرے، اس نے ان کو انگریزی میں مخاطب کیا اور کہا۔

"سر لوگ میرے بارے میں جھوٹ گھڑ رہے ہیں، میڈیا رپورٹرز کو ایئر فورس میں حملہ میں ملوث عناصر کی اس جیل میں موجودگی کی خبر میں نے نہیں دی۔ نہ ہی میں نے پولیس حکام کے اس دہشت گردی کے واقعے میں ملوث ہونے کا اشارہ دیا ہے۔ میں تو صرف اپنے گھر والوں کو خط لکھتا ہوں۔ پولیس کے عملے کو منع کریں مجھے تنگ نہ کرے۔"

سیکرٹری صاحب اس کو آفس میں لے گئے۔ اس کو چائے پلوائی گئی اور اس سے نرمی سے پوچھا کہ وہ کیا جانتا ہے، اور اگر اس نے میڈیا والوں کو اس جیل میں دہشت گردوں کے سہولت کاروں کا بتایا بھی تھا تو خیر ہے وہ ان پر اعتماد کر سکتا ہے۔

یہ ایک ایسا کیس تھا جس پہ گرفتاری سے پہلے وہ کام کر رہا تھا اور اس کے کچھ اہم نکات جانتا تھا۔ اس نے کسی کو کچھ نہیں بتایا تھا مگر جتنے تردد سے وہ انکار کر رہا تھا، سامنے بیٹھے اعلیٰ افسران کو گمان ہوا کہ پولیس اس کا منہ بند کرنے کی کوشش کر رہی ہے۔ اس سب کے دو نتائج نکل سکتے تھے۔ یا اس کو رہا کر کے کیس پہ کام کرنے دیا جاتا۔ یا ملوث اہلکاروں کو بھی جیل میں پھینک دیا جاتا۔ دونوں آپشن اچھے تھے۔

وہ بار بار انکار کرتا رہا، کہ وہ اس سب خبر کے لیک کرنے میں شامل نہیں تھا، اور نہ ہی اس نے قراطین آتش کا نام لیا ہے۔ آتش بالکل بے تصور ہے اور وہ تو ایسا آدمی ہے ہی نہیں جو شوال کی فلاں مسجد سے تعلق رکھتا ہو۔ اس وقت تو اس کو عزت سے واپس بھیج دیا گیا، مگر اگلے روز سے کسی نے آتش کو جیل میں نہیں دیکھا۔ اسے سادہ کپڑوں والے اٹھا کر لے گئے تھے، اور کافی عرصہ اس کا کچھ پتہ نہ چلا۔ پھر جب تقیث کے دوران وہ دہشت گردی کے سہولت کاری کے الزام سے بری ہو گیا، مگر دوسرے کئی جرائم قبول کرنے پڑے تو اس کو واپس اسی جیل بھیج دیا گیا۔ مگر ایک قیدی کے روپ میں اور جس وقت وہ جیل میں داخل ہو رہا تھا، اس کی آنکھ کے زخم کے نشان کو دیکھتے ہوئے فارس غازی مسکرایا تھا۔ وہ جانتا تھا کہ اس جیسا ایک اکیلا مسافر بھی اس جنسی مسافر خانے کا مہمان بننے آچکا ہے۔ یہ وہ جیل تھی جہاں آتش ہر قیدی کا قرض دار تھا۔ کسی کے جسم پہ چوٹیں لگوانے، کسی کو معذور کرنے، اور کسی کو لنگال کرنے کا مجرم تھا وہ۔

اس وقت کے قراطین نے اس کو بھی سی کلاس میں بھیجا تھا۔ نہ پولیس اس کی رہی تھی، نہ قیدی اس کے ہمدرد تھے۔ اس کا غرور، اکڑ، ظن سب خاک میں مل چکا تھا۔ وہ خاموشی سے آیا اور فارس غازی کے قریب بیٹھ گیا۔

اس روز سے وہ دونوں ساتھی بن گئے۔ دونوں میں سے کوئی بھی نہیں بھولا کہ دوسرے نے اس کے ساتھ کیا کیا تھا، مگر جیل میں سروائیول سب سے زیادہ اہم تھا۔ اور جب جلال الدین اس کا دوست بنا، تو اس نے فارس کو ایک نئی دنیا سے روشناس کروایا۔ گروہ بنا کر جتنے کی صورت کیسے رہنا ہے، جیل کے باقی بد معاشوں سے کیسے مقابلہ کرنا ہے، اپنی دھاک کیسے بٹھانی ہے، بڑے بڑے گروہوں کی خوشنودی کیسے حاصل کرنی ہے، اسے جلال الدین سکھاتا تھا۔ وہ قراطین رہ چکا تھا، بہت سوں کو اچھے سے جانتا تھا، اور اپنی ڈھال کے لئے ایک تو مندم زور آور آدمی درکار تھا اسے۔ فارس اس کے لئے وہ ڈھال بن گیا اور وہ دونوں ایک ساتھ جیل میں ایڈجسٹ کرتے گئے۔ دونوں ایک دوسرے کے ساتھ برابر برابر کر چکے تھے، سو وقت کے ساتھ ساتھ کینہ بھی نکل گیا۔ عجیب سیاستیں تھیں جیل کی۔

وہ فارس کو کہتا تھا، اپنے غصے کو قابو میں رکھو۔ اپنی ذات کے لئے نہ لڑو۔ بھائی اور بیوی کے متعلق ہر بات خاموشی سے سن جاؤ اور پی جاؤ، انسان کا ذہن تب کھلتا ہے جب وہ غصے کو مہارڈالنا سیکھ لیتا ہے۔ مگر وہ آگے سے کہتا تھا کہ وہ انتقام ضرور لے گا۔ وقت گزرنے کے ساتھ جلال الدین کو اس سے ہمدردی ہوتی گئی۔ وہ پولیس میں رہ چکا تھا، اے ایس پی سردشاہ سمیت بہت سے لوگوں کو جانتا تھا۔ وہ اسے کہتا، سارے میں یہی کہا جا رہا ہے کہ تمہارے ماموں زاد نے تمہیں پھنسوا یا ہے۔ اور فارس اندر سے جانتا تھا، کہ اس کا دل گواہی دیتا تھا یہ ہاشم ہی ہے، مگر پھر جلال الدین نے اسے خاموش رہنا بھی سکھا دیا تھا۔ جب ایک دن سعدی اس سے پوچھنے آیا کہ وہ مشتبہ افراد کی فہرست دے جو زرتاشہ اور وارث کے قتل میں ملوث ہو سکتے ہیں تو اس نے ہاشم کا نام نہیں لیا۔ وہ ہاشم کاراز نہیں کھولنا چاہتا تھا۔ اسے پہلے باہر نکلنا تھا، پھر جلال الدین کی توسط سے بنے دوستوں کو استعمال کر کے اپنا انتقام پورا کرنا تھا، پھر ساری دنیا جان ہی لے گی کہ اصل مجرم کون تھا۔ مگر ابھی نہیں۔

چار سال اس جیل میں گزارنے کے بعد وہ وہاں کا عادی ہو چکا تھا۔ جب نکلنے لگا تو محسوس ہوا، ایک زیادہ بڑی جیل میں جا رہا ہے اس روز جلال الدین نے اسے کہا تھا، کہ اب چونکہ وہ اس سے ہمدردی کرنے لگا ہے تو اس کو ایک نصیحت کرے گا اور وہ یہ کہ وہ انتقام چھوڑ دے اور اگر لینا ہی ہے تو اسے دو قبریں کھودنی پڑیں گی۔ فارس غازی کے پاس انتخاب کا وہ آخری موقع تھا۔ اس نے دو قبریں چن لیں۔

کار قبرستان کے قریب روک کر چند لمحوں وہ خالی خالی نظروں سے دور نظر آتی قبروں کو دیکھتا رہا۔ یہیں آبدار کو دفن کیا گیا تھا۔ وہ ایک دفعہ بھی ادھر نہیں آسکا تھا، کیونکہ دوراندر وہ یہ جانتا تھا کہ ہاشم کے بعد اگر کوئی اس کی موت کا ذمہ دار تھا تو وہ خود تھا۔ زمران گزرے تین دنوں میں بار بار زمری سے اسے کہتی رہی تھی کہ وہ گلٹی محسوس نہ کرے، اس میں اس کا کوئی قصور نہیں تھا، مگر وہ جانتا تھا، جس کا رما سے وہ دوراندر ڈرتا آیا تھا، یہ اس کی پہلی قسط تھی۔

وہ باہر نہیں نکلا۔ شیشہ اوپر چڑھایا اور ایکسیلیٹر پد باؤ بڑھاتے ہوئے کار آگے بڑھادی۔ چہرہ ابھی تک سنجیدہ اور سپاٹ تھا۔

پندار کے خوگر کو ناکام بھی دیکھو گے؟ آغاز سے واقف ہو، انجام بھی دیکھو گے؟
آج بھی عدالتی احاطے میں ویسا ہی رش تھا جیسا وہ پچھلے کئی ماہ سے دیکھتے آرہے تھے۔ گرمی اور جس میں اضافہ ہو گیا تھا۔ زمر سب سے تاخیر سے پہنچ رہی تھی، اور اسکے اندازے کے مطابق باقی سب اس وقت کورٹ روم کے باہر پہنچ چکے تھے۔ وہ گھڑی دیکھتی راہداری میں آگے بڑھتی جا رہی تھی۔ سینے سے فائلز لگا رکھی تھیں۔ گھنگریا لے بال آدھے باندھ رکھے تھے، اور سن گلاسز ماتھے پہ نکی تھیں۔ چہرہ سنجیدہ مگر پرسکون نظر آتا تھا۔ ایک موڈ مزئی تو بے اختیار ٹھکی۔ سامنے نوشیرواں کھڑا تھا اور اسی کو دیکھ رہا تھا۔

دونوں آمنے سامنے رک گئے۔ زمر نے ساتھ موجود دونوں دکلاؤ کو آگے جانے کا اشارہ کیا اور خود گہری سانس لے کر فرصت سے شہر کی طرف متوجہ ہوئی۔ ”آپ کو اپنے وکیل کی غیر موجودگی میں مجھ سے بات....“

”کیسی ہیں آپ؟“ اس نے سنجیدگی سے پوچھا تو زمر نے لب بھنج لئے۔ پھر اثبات میں سر کو خم دیا۔ ذرا سا مسکرائی۔ ”ٹھیک ہوں۔“ مسکراتی بھوری آنکھوں کو اس کے چہرے پہ جمائے، وہ عادتاً گال سے ٹکراتی لٹ انگلی پہ پلینے لگی تھی۔ ”اور اس سب کا بھی تھینک یو جو آپ نے میرے لئے کیا۔“

”اچھا،“ وہ سختی سے ہنس دیا۔ ”مجھے لگا آپ لوگ ایک نالج تک نہیں کریں گے۔“

”میں ایک نالج کر رہی ہوں۔ اسی لئے کہہ رہی ہوں، تھینک یو۔“

”اور کیا کوئی میرے خلاف کیس واپس لینے کا سوچے گا بھی نہیں؟“

”نوشیرواں!“ زمر نے گہری سانس باہر کو خارج کی۔ ”آپ نے میرے اوپر ایک احسان کیا ہے۔ احسان کا بدلہ احسان کے سوا کچھ نہیں ہوتا۔ میں آپ کے ساتھ ایک اچھے مشورے کی صورت بھلائی کرنا چاہوں گی۔ آج سے ہاشم کو اپنے گواہ پیش کرنے ہوں گے، مگر اس سے پہلے جج صاحب آپ کو ٹہرے میں بلائیں گے۔“

شہر کے ابرو حیرت سے اکٹھے ہوئے۔ ”مگر میں کہہ چکا ہوں کہ حلف لے کر اپنے خلاف گواہ نہیں بنوں گا۔“

”وہ اور چیز ہوتی ہے۔ یہ اور چیز ہے۔ اس میں حلف نہیں لینا، اور سچ بولنے کی پابندی بھی نہیں ہے۔ جھوٹ بولیں گے تو بھی سزا نہیں ہوگی۔ چاہیں تو خاموش بھی رہیں۔ جج صاحب کو اختیار ہوگا کہ آپ سے چند سوالات پوچھیں اپنی کنفیوژن کلیئر کرنے کے لئے، اور آپ کے جوابات حتیٰ کہ آپ کی خاموشی سے بھی وہ نتائج اخذ کر سکتے ہیں۔ میرا مشورہ یہ ہے کہ آپ سچ بول دیں۔ یہ آپ کی اپنے ساتھ سب سے بڑی بھلائی ہوگی۔“

”سچ بولا تو مجھے پھانسی ہو جائے گی۔“ وہ دبا دبا سا غرا یا تھا۔

”آپ کا دن اچھا گزرے!“ وہ ساتھ سے نکل کر چلی گئی۔

کورٹ روم کے باہر ہاشم کھڑا، موبائل پہ ٹیکسٹ کر رہا تھا۔ ساتھ چند دوسرے افراد کے ہمراہ حلیہ بھی کھڑی تھی۔ دفعتاً حلیہ ہاشم

کے قریب آئی اور آہستہ سے بولی۔ "میرے اوپر جرح مسز زمر کریں گی؟ کیونکہ پانچ روز پہلے جب اچانک پیشی ملتوی ہو گئی تھی اور اس دن میں گواہی نہیں دے سکتی تھی تو آپ نے کہا تھا کہ مسز زمر اب مجھے کراس نہیں کر سکیں گی۔"

"اوہ سوری!" اس نے پیشانی چھوئی۔ "میں بتانا بھول گیا اس روز ہی تمہاری گواہی ہو جاتی لیکن زمر نے اپنے کسی گواہ کو پیش کرنے کے لئے مہلت مانگ لی تھی اور پھر... میرا خیال تھا وہ کسی لیے ستر پہ جانے والی ہیں مگر... اس نے انہوں سے گہری سانس لی۔" ایسا نہیں ہو سکا۔ اس لئے آج وہی تمہارے اوپر جرح کریں گی۔" وہ ہشاش بشاش نظر آ رہا تھا۔ بات کرتے کرتے مزہ تو دیکھا زمر سامنے سے ہلی آ رہی تھی۔ دونوں کی نظریں ملیں۔ ہاشم مسکرا کے آگے بڑھا۔ "مسز زمر... میں نے سنا تھا کسی حادثے میں پھنس گئی تھیں۔ پھول بھوکاے تھے میں نے ہاسپٹل۔ اب ٹھیک ہیں آپ؟"

وہ اس کا ترہ تازہ چہرہ دیکھتے ہوئے ہلکا سا مسکرائی۔ "مارنے والے سے بچانے والا زیادہ بڑا ہوتا ہے۔"

"گلا!" وہ ہنوز مسکرا رہا تھا۔ "مگر مجھے مایوسی ہوئی کہ آپ نے پولیس میں رپورٹ تک نہیں کروائی۔ سچ۔"

وہ ہلکا سا ہنس دی۔ "وہ کیا ہے ہاشم کہ پانچ سال سے رپورٹ رپورٹ کبیل کر اب تھک گئی ہوں۔ اس دفعہ جس عدالت میں رپورٹ کروائی ہے نا وہ زیادہ قابلِ بھروسے ہے۔ آپ کا بھی دن اچھا گزرے۔" نرمی سے کہہ کر وہ آگے بڑھ گئی۔ وہ مسکرا کے سر جھٹک کر رو گیا۔

جواہرات آج کورٹ نہیں گئی تھی۔ وہ کاردار گروپ آف مینیز کے ہیڈ آفس میں اپنے مصاحبین کے ساتھ احمد اصر پکڑ کانی نئے نئے احکامہ سے رہی تھی۔ گردن کا سر یا وہاں آچکا تھا۔ لباس پہلے سے زیادہ شوخ رنگ کا ہو چکا تھا۔ لپ اسٹک زیادہ سرخ تھی۔ دو تین مہینوں کے ملازموں کو جا ب سے فارغ کیا وہ چارپہ کام زیادہ بوجھ والا کسی کو جھمازا کسی کو سہا اور ہر ایک کو احساس دلا کر کہ وہ اپنی آہلی ہے وہ اپنے آفس میں ہلی آئی تھی۔ اور اب گھومنے والی کرسی پہ ٹیک لگا کر بیٹھی مسکراتے ہوئے سوچ رہی تھی کہ گلا قدم کیا ہونا چاہیے۔

کوئی فنڈ ریزر متقد کرنے؟ کوئی گا؟ تاکہ جب وہ دونوں بیٹوں کے ہمراہ شان سے کھڑی ہو تو سارے میں اس کی مجروح ہوئی دھاگہ بھر سے بیٹھا جائے۔ مگر گلا کا قصیم کیا ہو؟ لیکن اس سے پہلے ایک مہینوں ہی پلاسٹک سرجری کروالی جائے؟ وہ اب پہلے سے بھی زیادہ حسین دکھنا چاہتی تھی۔

اس نے ٹیلیٹ اٹھایا اور اسے چہرے کے قریب لائے سر کرسی کی پشت سے نکالنے اٹھی اس پہ پھیرنے لگی۔ چند ایک سر جریز کو کھو جا۔ پھر سوشل نیٹ ورکس دیکھنے لگی اور تب ہی ایک جھٹکے سے وہ سیدھی ہوئی۔ شیرنی جیسی بھوری آنکھیں پہلے حیرت سے اور پھر غصہ سے پھیلیں۔

اسکریں پہ کسی دعوت کی تصویر میں صاحبزادی سناہہ بیٹھی دکھائی دے رہی تھی۔ اسکے چہرے کا نیم رخ واضح تھا۔ ڈی ایس ایل آر کی تصویر جہاں اس کی جلد کے ہر مسام تک کو دکھا رہی تھی وہاں کان میں موجود زمر اور میرے جڑے تیر رنگز بھی دکھائی تھی جس پہ وہ اپنی دو اٹھیاں پھیر رہی تھی اور... جواہرات کی نظریں اٹھی پہ پھیلیں... ایک اٹھی میں نیا ہاٹ بھرے میرے والی خوبصورت سی اٹھنی دیک رہی تھی۔ ایک زبیر ہوتا تو وہ کافی کہہ سکتی تھی مگر یہ دو مختلف زیورات ایک ساتھ... زرنکار کے یہ زیورات اس کی ملکیت میں تھے۔ مگر یہ صاحبزادی کے ہاتھ میں... جواہرات کے ہاتھوں سے ٹیلیٹ میز پہ لڑھک گیا۔ وہ شل سی بیٹھی رو گئی۔

احمر... اب پھر پھرائے اور پھر شیرنی کی آنکھوں میں فیسے بھری سرفی ابھری...

احمر نے اس کی سب سے قیمتی متاع اس کی دشمن کو دے دی تھی مگر کیا اس نے صرف یہی متاع دی تھی؟ یا کچھ اور بھی؟ کوئی

”سونیا کی پارٹی میں سعدی سے میری ملاقات ہوئی تھی وہ چاہتا تھا کہ میں اس کی ملاقات اپنے ایک انکل سے کرواؤں جو ملٹری انٹیلی جنس میں کام کرتے ہیں اور آج کل شوال میں تعینات ہیں۔“

”تو آپ وہ کالز مجھ سے اپائنٹ لینے کے لئے نہیں کر رہی تھیں جیسا کہ سعدی نے کہا ہے بلکہ معاملہ شوال کا تھا؟“ (شوال ایک علاقہ ہے جو ضرب عضب کے باوجود آج بھی دہشت گردوں کی جنت ہے اور میڈیا رپورٹس کے برعکس وہاں طالبان کا مکمل کنٹرول ہے۔)
 ”جی۔ انکل سے رابطہ نہیں ہو پارہا تھا اور جب ہوا تو انہوں نے ملنے سے انکار کر دیا۔ یہی بتانے کے لئے سعدی کو کال کی تھی اس نے الٹا مجھے بھی اپنے کیس کا حصہ بنا دیا۔ وہ ناخوشی مگر پورے اعتماد سے کہہ رہی تھی۔ ہاشم نے مڑ کر ایک مسکراتی نظر سعدی پہ ڈالی اور پھر ”یورڈینس“ کہتا ہوا واپس اپنی جگہ پہ آ گیا۔ زمر نشست سے اٹھی تو پیچھے بیٹھے فارس نے پہلو بدلا۔ اس کے چہرے پہ فکرمندی نظر آتی تھی۔ (زمر جرح کیسے کرے گی اور کیا اس ذہنی حالت میں وہ حلیمہ پہ کردار کش تا بروتوڑ حملے ٹھیک سے کر پائے گی، کہیں وہ غصے میں ٹپ لوز کر کے سب خراب نہ کر دے!)

زمر چھوٹے چھوٹے قدم اٹھاتی، ہاتھ میں چند کاغذ پکڑے، کٹہرے کے بالکل سامنے جا کھڑی ہوئی۔ حلیمہ نے پورے اعتماد سے اس کی آنکھوں میں دیکھا، گویا وہ تیار تھی۔ صبح ہاشم نے اس کی مٹھی میں چند کافی beans ڈالے تھے، اور پھر اسے مٹھی بند کرنے کو کہا۔ ”یہ تمہارا سرمایہ ہیں۔ جرح میں وکیل تمہاری مٹھی خالی کروانے کی کوشش کرے گا، مگر تم نے کوشش کرنی ہے کہ کم سے کم دانے گریں اور زیادہ سے زیادہ تمہارے پاس محفوظ رہیں۔“ اور اس مثال سے وہ سمجھ گئی تھی۔

”تھینک یو حلیمہ، عدالت کے ساتھ تعاون کرنے کے لئے۔“ وہ مسکرا کر گویا ہوئی۔ چمکدار بھوری آنکھیں حلیمہ پہ جمی تھیں۔ ”مگر مجھے آپ سے ایک گلہ بھی ہے۔“

حلیمہ اس زمری کی توقع نہیں کر رہی تھی۔ قدرے تذبذب سے بولی۔ ”جی؟“
 ”یہ سچ ہے نا کہ میں نے آپ کو متعدد بار کالز کیں اور ملنے کی کوشش کی، تاکہ آپ سے آپ کی طرف کی کہانی سن سکوں، کیونکہ ابھی تک تو مجھے صرف سعدی یوسف کی طرف کی کہانی معلوم ہے، مگر آپ مجھ سے نہیں ملیں۔“
 ”یہ میرا قانونی حق ہے، میم!“ وہ گردن کڑا کے بولی۔

”آف کورس یہ آپ کا حق ہے۔ ارے نہیں آپ غلط سمجھیں۔ آپ کا حق سلب کرنے کی بات نہیں کر رہی میں۔ بلکہ، وہ یاد کر کے ہلکا سا ہنسی۔ ”ایک کیس میں، میں خود جب گواہ پیش ہوئی تھی، فارس غازی کے خلاف، تو میں نے بھی مخالف وکیل سے بات کرنے سے یا ملنے سے انکار کر دیا تھا۔ میں آپ کی پوزیشن سمجھ سکتی ہوں، اور مجھے کبھی اچھا نہیں لگتا کہ ہم کسی لڑکی کو اس کٹہرے میں لا کر کھڑا کریں۔ اس لئے میں چاہوں گی کہ آپ بالکل کفر نیبل ہو جائیں، بس آپ کو میرے چند سوالات کے جواب دینے ہیں، اور پھر آپ جا سکیں گی۔“

حلیمہ نے دھیرے سے اثبات میں سر ہلایا۔ زمر کے پیچھے ہاشم کو دیکھنے کی کوشش کی مگر زمر نے جیسے ہی اس کی نگاہوں کا رخ دیکھا، وہ ذرا دائیں طرف سر کی۔ راستہ ہلاک ہو گیا۔ حلیمہ اب ہاشم کو دیکھ نہیں پارہی تھی۔

”مگر یہ تو سچ ہے نا کہ میں پہلی دفعہ آپ سے اس کیس کے بارے میں بات کرنے جا رہی ہوں۔“
 ”جی!“

”مگر ہاشم کا ردار سے کئی گھنٹے تک آپ نے گواہی ڈیکس کر کے تیاری کی ہوگی تو آپ برا تو نہیں مانیں گی اگر میرے سوالات لمبے ہو جائیں کیونکہ مجھے پہلے وقت نہیں دیا آپ نے تو وہ کمی بھی تو پوری کرنی ہے نا۔“ وہ زمری سے سمجھانے والے انداز میں کہہ رہی تھی۔ حلیمہ نے تھوک نگلی۔ پھر ذرا دائیں طرف ہوئی مگر زمر اس کے ساتھ اسی طرف سر گئی۔ راستہ ابھی تک ہلاک تھا۔ ”جی شیور! وہ مجبوراً بولی۔“

”آپ آج جیکٹ کریں۔“ نوشیرواں نے بے چینی سے ہاشم کو مخاطب کیا، جو خود بھی قدرے اچنبھے کا شکار لگتا تھا مگر جواب میں شہاد کو کاٹ کھانے کو دوڑا۔

”کس بات پہ؟ کہ وہ شائستگی سے کیوں بات کر رہی ہے؟“

”اوکے تھینک یو حلیمہ۔ بس میں آپ کے چند منٹ لوں گی۔“ وہ مسکرا کے گویا ہوئی۔

”میں نے سنا ہے آپ بہت قابل سیکرٹری ہیں، اور بہت جانفشانی سے اپنا کام کرتی ہیں!“ زمر تو صوفی انداز میں شروع ہوئی۔

”جی۔“ وہ دھیرے سے بولی۔

”اور آپ کبھی بھی چھٹی نہیں کرتیں، بیماری کی حالت میں بھی آفس جاتی ہیں۔“

”جی۔“ وہ کردار پہ حملوں کی تیاری کر کے آئی تھی اور یہاں اس کی تعریف ہو رہی تھی؟

”گڈ۔ تو اکیس مئی کو آپ آفس میں ہی تھیں؟“

”جی میں سارا دن ڈیسک پہ تھی۔“

”اور اکیس مئی کو نیچے لابی میں کتنے لوگ سارے دن میں آئے تھے؟“

”میں لابی میں آنے جانے والوں سے ناواقف ہوں، میں صرف ان کا بتا سکتی ہوں جو میرے سامنے لفٹ سے اتر کر ہاشم کا ردار کے آفس میں جاتے ہیں۔“

”یعنی کہ آپ بلڈنگ میں داخل ہونے والے ہر شخص کا حساب نہیں رکھتیں، صرف انہی کا حساب رکھتی ہیں جن کو آپ دیکھ سکتی

ہیں۔“

”جی۔“

”جن کو آپ دیکھ سکتی ہیں، رائٹ؟“ اس نے زور دیا۔ سب دم سادھے سن رہے تھے۔

”جی۔“

”اور سعدی کو آپ نے نہیں دیکھا تھا؟“

”نہیں۔ اگر وہ آیا ہوتا تو مجھے پتہ ہوتا۔“

”کیسے پتہ ہوتا؟“

”کیونکہ لفٹ میرے سامنے ہے، اور مجھے کراس کر کے ہی کوئی کاردار صاحب کے آفس میں جا سکتا ہے۔“

”وہ تو اسٹاف لفٹ ہے نا۔“ زمر نے چند کاغذات اس کے سامنے رکھے جن پہ آفس فونوز پرنٹ کی گئی تھیں۔ ”ایک پرائیوٹ

لفٹ بھی تو ہال کے کونے میں ہے، اور اس سے کاردار صاحب کے خاص مہمان اترتے ہیں، اس کے ایک طرف گلاس وال لگی ہے جو معمولی سی

دھندلی ہے۔ کیا یہ ممکن ہے کہ کوئی وہاں سے اترے تو آپ کو کراس کیے بغیر ہی سیدھا کاردار صاحب کے آفس میں چلا جائے؟“

حلیمہ لمحے بھر کوچپ ہوئی۔ ہاشم کو دیکھنے کی راہ ہنوز بلاک تھی۔ ”وہ گلاس بہت معمولی سا دھندلا ہے اور کسی انسان کے کندھوں تک

آتا ہے۔ کوئی وہاں سے گزرتا تو اس کا سر نظر آ ہی جاتا ہے۔ چند فٹ دور ہی تو میرا ڈیسک ہے۔“

”اور آپ کی آنکھیں کیسی ہیں؟“

”سوری!“

”کیا یہ سچ نہیں ہے، مس حلیمہ کہ بیس اپریل کو آپ کی آنکھوں کی Laser سرجری ہوئی تھی، پی آر کے، مگر آپ نے صرف دو دن

کا آف لیا تھا اور تیسرے دن آپ جا بپہ واپس آ گئی تھیں۔“

”جی۔ یہ درست ہے۔“

”اور آپ نے اپنے باس کو نہیں بتایا تھا کہ ’پی آر کے‘ کے بعد آنکھ کھلتی ہی دو دن بعد ہیں اور بصارت دھندلی ہوتی ہے۔ کم از کم چار سے پانچ ماہ لگتے ہیں دونوں آنکھوں کی نظر شارپ ہونے میں۔ آپ کا نمبر منی چار اعشاریہ پانچ تھا، جو کافی کمزور ہے۔ آپ کی نظر واپس آنے میں کم از کم بھی دو ماہ لگنے تھے۔“

حلیمہ نے بے چینی سے اس کے پیچھے دیکھنا چاہا مگر بے سود۔ ہاشم نے کوفت سے پہلو بدلا۔ وہ اعتراض کرتا تو وہ مزید کنفیوژ ہو جاتی۔

”میری نظر بالکل ٹھیک تھی۔“

”مگر کیا ان دنوں آپ اسٹیرائڈ ڈراپس آنکھوں میں نہیں ڈال رہی تھیں؟“

”جی مگر.....“

”اور آپ نے ۵ جون کو اپنے ڈاکٹر کو پوسٹ آپ چیک اپ میں کہا تھا کہ اس ہفتے جب سے آپ نے اسٹیرائڈ چھوڑے ہیں آپ کی نظر بحال ہونے لگی ہے۔ یعنی ایکس می تو اس سے پہلے آیا تھا۔ ایکس می تک تو آپ ڈاکٹر کے حروف تہجی بورڈ کی آخری چار سطروں نہیں پڑھ سکتی تھیں۔“

”میری نظر ذرا سی کمزور تھی، مگر میں سارا کام احسن طریقے سے.....“

”آپ کہہ چکی ہیں کہ آپ بیماری میں بھی آ جاتی تھیں آفس، تو ان دنوں آپ کو دو میٹر سے آگے نظر نہیں آ رہا تھا، مگر آپ نے

اپنے باس کو نہیں بتایا اور کام کرتی رہیں۔“

”مگر میں.....“ وہ مضطرب ہو کر بولنا چاہ رہی تھی مگر.....

”اور یہ عین ممکن ہے کہ قریباً بارہ میٹر دور موجود پرائیوٹ لفٹ سے سعدی جب اتر اہو، تو آپ نے فاصلے کے باعث اسے پہچانا نہ

ہو۔“

”مگر وہ پرائیوٹ لفٹ سے نہیں اترتا تھا۔“ وہ بے چینی سے بولی۔

”یعنی وہ اسٹاف لفٹ سے اترتا تھا؟“ وہ تیزی سے بولی۔

ہاشم نے آنکھیں میچ لیں۔ (آف)

حلیمہ لمحے بھر کو چپ ہوئی۔ ”وہ کسی بھی لفٹ سے نہیں اترتا تھا۔“

”مگر یہ عین ممکن ہے کہ آپ نے اسے نہ دیکھا ہو، کیونکہ آپ آنکھوں میں ان دنوں steroids ڈالتی تھیں اور پرائیوٹ لفٹ

سے آنے والے کو نہیں دیکھ سکتی تھیں یوں وہ آپ کو بائی پاس کر کے ہاشم کے آفس میں جا سکتا تھا۔ آپ جھوٹ نہیں بول رہیں۔ آپ میں دراصل دیکھنے کی اہلیت ہی نہیں تھی۔ تھینک یو، مجھے اور کچھ نہیں پوچھنا۔“ اب کی بار ایک دم تیزی اور درشتی سے کہہ کر زمر واپس ہوئی۔ حلیمہ نے بے بسی سے ہاشم کو دیکھا جو اب نظر آیا تھا اور اسے خشکیوں نگاہوں سے گھورے جا رہا تھا۔ وہ ری ایگزامن کے لئے بھی نہیں اٹھا۔ مزید کوئی گل افشانی نہ کر دے وہ اور گواہ کو جانے دیا۔

”زمر!“ وہ واپس بیٹھی تو سعدی نے آہستہ سے اسے مخاطب کیا۔ وہ اس کے قریب ہوئی۔

”فارس ماموں کی رہائی سے پہلے، جب میں نے ایک ہوٹل میں حلیمہ کے ہاتھ میں موجود ہاشم کے لیپ ٹاپ کو یو ایس بی لگا کر ہیک

کرنے کی کوشش کی تھی، تو وہ مجھے نوٹس نہیں کر پائی تھی۔ یقیناً اس لیے کہ اسکی نظر خراب تھی۔“

”ہاں۔“

”مگر زمر‘ میں تو ریگولر اسٹاف لفٹ سے اترتا تھا۔“ اس نے جلدی سے تصحیح کی۔

”سعدی یوسف خان۔ کورٹ روم میں جھوٹ کوچ سے نہیں ہرایا جاتا۔ جھوٹ کو اس سے بڑے جھوٹ سے ہرایا جاتا ہے۔“ مسکرا کر کہتے وہ واپس سیدھی ہو گئی۔

جب وہ باہر نکلی تو راہداری میں اپنے باس کے ساتھ چلتی حلیمہ اسے صفائیاں دے رہی تھی اور وہ غصے میں کچھ کہہ رہا تھا۔ وہ مسکرا کے آگے بڑھ گئی۔ تب احساس ہوا کہ کوئی اس کے ساتھ آ کر چلنے لگا ہے۔ وہ رکی نہیں، مڑی نہیں، قدم اٹھاتی رہی۔

”بڑے عرصے بعد کنٹرولڈ شائستہ اور ٹھنڈے مزاج کی لگی ہیں آپ۔“ مسکراہٹ دبائے وہ بولا تھا۔ زمر نے نظریں گھما کر اسے دیکھا۔

”میں تو وکالت کر رہی تھی۔“


”اور یقیناً اس کے ڈاکٹر کی فیس وغیرہ کا آپ کو ہاشم کے کمپیوٹر سے چوری کی گئی فائلز سے معلوم ہوا ہوگا۔“

”وکیل اپنا سورس نہیں بتاتے اور دو نمبر لوگوں کو تو بالکل بھی نہیں۔“ وہ دو قدم آگے بڑھ گئی، مگر وہ رکا رہا۔ پھر مسکرا کے بولا۔ ”میں متاثر ہوا ہوں۔“ زمر کے قدم زنجیر ہوئے۔ وہ گھومی تو آنکھوں میں حیرت تھی۔

”مجھ سے؟“

”ہوں۔ تم سے۔ کیونکہ اچھا وکیل وہ ہوتا ہے جو وہاں سے آئے جہاں سے تصور بھی نہیں کیا ہو۔ ہم سب سمجھ رہے تھے تم اس کے کردار اور قابلیت پہ حملہ کر کے اس کو جھوٹا کہو گی، مگر تم نے یہ ثابت کیا کہ وہ سچ بول رہی ہے، بس بے چاری کو نظر ہی نہیں آیا تھا۔“ مسکرا کے بولتے ہوئے وہ اس کے عین سامنے آ کھڑا ہوا۔ ”مجھے کافی اچھا لگا یہ سب دیکھ کر۔ مگر ڈر بھی لگا۔ سوچ رہا ہوں آئیندہ معلوم نہیں باتوں میں تم سے جیت بھی سکوں گا یا نہیں۔“

”استغفر اللہ! وہ“ خفگی سے کہتی سر جھکتی آگے بڑھ گئی اور وہ اداس مسکراہٹ سے اسے جاتے دیکھتا رہا۔



صبح کے تخت نشین شام کو مجرم ٹھہرے ہم نے پل بھر میں نصیبوں کو بدلتے دیکھا رات شہر پہ اتری تو بلند و بالا عمارتوں کی ساری روشنیاں جگمگا اٹھیں۔ ایسی ہی ایک روشن پر شکوہ عمارت ایک سکس اسٹار ہوٹل کی تھی جس کے اندر جاؤ، تو لابی میں رنگوں، روشنیوں اور خوشبوؤں کا سیلاب اٹھ آیا تھا۔ ہنستے ہوئے بے فکر خوبصورت لوگ.... اور ان سب کے درمیان سے گزرتی صاحبزادی صاحبہ، جس کے کانوں کے ٹکینے جگمگا رہے تھے، اور انگلیوں کی انگوٹھیاں نگاہیں خیرہ کر دیتی تھیں۔ اس کے پیچھے دو باڈی گارڈ زچل رہے تھے اور وہ تینوں لفٹ کی سمت جا رہے تھے۔ صاحبزادی صاحبہ کی مسکراہٹ ویسی ہی چہرے پہ جمی رہی، جب وہ بالائی منزل پہ ایک راہداری سے گزر کے ایک سویٹ کے باہر اٹھری۔ گارڈز نے دروازہ کھٹکھٹایا، تو اگلے ہی لمحے وہ کھل گیا۔ کھولنے والی خود جوہرات تھی۔ سرخ لباس میں ملبوس، سرخ لپ اسٹک لگائے، بالوں کو کرل کر کے چہرے کے ایک طرف ڈال رکھا تھا، اور مسکرا رہی تھی۔

”آپ کو میرے لئے دروازہ خود کھولنا پڑا؟“ صاحبزادی صاحبہ طنز سے مسکرائی۔

”چونکہ آپ نے کسی حساس موضوع پہ ملنے کے لئے کہا تھا تو میں نے اپنے اسٹاف کو بھیج دیا۔ آئیے نا۔“ خوش دلی سے کہتے ہوئے

اس نے راستہ چھوڑا۔

چند منٹ بعد وہ دونوں شاہانہ طرز کی کرسیوں پہ آنے سے پہلے بیٹھی تھیں، درمیان میں میر تھی جس پہ پھول رکھے تھے۔ (گارڈز باہر

(تھے۔)

”آپ کے زیورات بہت خوبصورت ہیں۔“ جواہرات مسکرا کے اسے دیکھتے ہوئے بولی تھی۔
 ”مجھے آپ کی طرح لمبی لمبی اداکاریاں نہیں آتیں جواہرات بیگم۔“ وہ اب کے بولی تو مسکراہٹ سمٹ گئی تھی اور آنکھوں میں پیش
 درآئی تھی۔ ”یہ مجھے احمر شمع نے دیے ہیں۔ آپ کی ملکیت تھے یہ۔ اور اب میری ملکیت ہیں۔“
 ”احمر!“ وہ ہلکا سا ہنسی۔ پھر کہنی کرسی کے ہتھ پد رکھے ایک انگلی گال تلے رکھے وہ دلچسپی سے صاحبزادی کو دیکھنے لگی۔ ”اور کیا دیا ہے احمر
 نے آپ کو۔“

”مجھے تو آپ پہ ترس آ رہا ہے۔“ وہ واقعی ترحم سے بولی تھی۔ ”بہت دنوں بعد آپ آفس اور سوشل گیدرنگز میں نظر آئی تھیں اپنے
 پورے جاہ و جلال کے ساتھ‘ مگر کون جانتا تھا کہ یہ تخت و تاج محض چند دن کا محتاج ہے۔ بس چند الفاظ اس کو الٹنے کے لئے کافی ہیں۔“
 ”اچھا‘ اور آپ کو کیوں لگتا ہے کہ میرا تخت الٹنے والا ہے؟“
 ”کیونکہ آپ کے تخت کو اٹھانے والے آپ کے دو بیٹے ہیں اور جس دن وہ آپ کی حقیقت جان گئے‘ آپ تباہ ہو جائیں گی۔“
 ”اور کیا ہے میری حقیقت؟“

”مسز کاردار!“ وہ ذرا سا مسکرائی۔ ”کہا تھا میں نے آپ کو۔ جیسے آپ نے میری زندگی برباد کی ہے‘ میں بھی کروں گی۔ کہا تھا نا
 میں انتقام ضرور لوں گی۔ آپ سوچیں اس وقت آپ پہ کیا گزرے گی جب ہاشم جان لے گا کہ آپ نے... اس کے باپ کا... قتل کیا ہے۔“
 جواہرات مسکرائی نظروں سے اسے دیکھتے ہوئے انگلی پہ گھنگریالی لٹ پلٹی رہی۔
 ”اور یہ بتانے کے احمر نے کتنے پیسے لئے ہیں آپ سے؟“ کوئی حیرت کوئی شاک نہیں۔
 ”آپ خود کو جتنا بھی کمپوز ڈظاہر کر لیں‘ آپ کا چہرہ گواہی دیتا ہے کہ آپ اور نگزیب کاردار کی قاتل ہیں۔“
 ”اور یہ بھی اس نے کہا ہو گا کہ میرے پاس ثبوت نہیں ہے مگر مسز کاردار کا چہرہ اس گواہی کے لئے کافی ہے۔“ وہ ہلکا سا ہنسی۔
 صاحبزادی صاحبہ کے اعصاب تن گئے۔ اس کو یہ امید نہیں تھی۔ قدرے بے چینی سے بولی۔ ”سعدی یوسف سب جانتا ہے کہ کس طرح تم
 نے اپنے شوہر کو مارا‘ اور میری اسٹیجیو بھی گواہ ہے۔“
 ”اوہ ڈارلنگ‘ تم بھی کن لوگوں کی باتوں میں آ کر اپنے قد سے بڑی باتیں کرنے آگئیں۔“ جواہرات نے افسوس سے گہری سانس
 بھری۔ صاحبزادی صاحبہ کو اب غصہ چڑھنے لگا۔

”جس دن میں نے ہاشم کو بتا دیا نا‘ وہ تمہاری جان لے لے گا۔“

”اس کی ضرورت نہیں پڑے گی کیونکہ تمہارے ڈرائیور کو‘ صبح چھٹی لے کر گیا ہے‘ کل شام میں نے خرید لیا تھا‘ اور اس نے مجھے
 سب بتا دیا کہ کس طرح سعدی اور احمر نے اپنی جان بچانے کے لئے تمہارے ساتھ یہ جھوٹ بولا اور تم بی بی۔ تم چلی آئیں میرا تخت گرانے۔“
 یہ کہتے ہوئے جواہرات اٹھی اور ساتھ والے کمرے کا نیم وادروازہ کھول دیا۔ صاحبزادی صاحبہ نے چونک کر گردن موڑی‘ اور اگلے
 لمحے وہ سانس تک لینا بھول گئی۔

وہاں سے وہ دونوں اندر داخل ہوئے تھے۔ ہاشم اور نوشیرواں۔ سوٹ میں ملبوس چھپتی ہوئی سپاٹ نظروں سے اسے دیکھتے ہوئے۔
 وہ اپنی ماں کے دائیں بائیں آکھڑے ہوئے تھے اور جواہرات مسکرا کر کہہ رہی تھی۔

”میں جانتی تھی تم مجھے بلیک میل کرنے آؤ گی‘ اس لئے میں نے اپنے بیٹوں کو بھی بلالیا۔ اور دیکھو وہ میرے ساتھ کھڑے ہیں ان کو

مجھ پہ پورا اعتماد ہے۔“

صاحبزادی فق چہرہ لئے کھڑی ہوئی۔ تھوک نگلا۔ باری باری ان دونوں کے سپاٹ چہرے دیکھے۔ ”تمہاری ماں نے تمہارے باپ کو مارا ہے۔“ وہ دبا دبا سا چلائی۔

”اچھا کیا ثبوت ہے آپ کے پاس؟ اور سعدی کا نام مت لینا، آپ کے ڈرائیور سے سن چکا ہوں۔ سعدی تو کل تک خاور کو میرے باپ کا قاتل کہتا تھا۔“ ہاشم تلخی سے گویا ہوا۔ وہ نارمل نظر آ رہا تھا۔

”تمہاری ملازمہ گواہ ہے اس نے تمہارے باپ کے ہاتھ روم سے جواہرات کو باہر نکلنے دیکھا تھا۔“

”جسٹ گیٹ آؤٹ!“ ہاشم نے بے زاری سے دروازے کی طرف اشارہ کیا۔

”میں.... میں ساری دنیا کو بتاؤں گی کہ تم کیسی عورت ہو۔ اپنے بیٹوں کو دھوکا دے رہی ہو۔ پوسٹ مارٹم والے ڈاکٹر کو بھی تم نے سری لنکا سے احمر کے ذریعے کال کروائی تھی اور جب اس کے پاس گئی تو اس کو اتنا ڈرایا کہ اس نے خاور کا نام.....“ (شیر و نے بہت آہستہ سے سر اٹھایا۔)

”نکل جاؤ یہاں سے۔“ جواہرات حلق کے بل چلائی تھی۔ وہ سہم کر خاموش ہوئی۔ جواہرات قدم قدم چلتی اس کے قریب آئی اور سرخ انگارہ آنکھوں سے اسے گھورا۔

”سعدی کو کہنا ہمارا فیملی یونٹ وہ کبھی نہیں توڑ سکتا۔ رزق اور راج صرف کوشش سے نہیں ملتا۔ یہ ادھر (پیشانی پہ انگلی رکھی) ادھر لکھا ہوتا ہے۔ میرا بخت ادھر لکھا ہے۔ رہے یہ زیورات تو تم یہ رکھ سکتی ہو۔ یہ cursed ہیں۔ جلد ہی تمہیں دل دل میں دھکیل دیں گے اور تم مجھ سے بڑی ڈائن بن جاؤ گی۔ اب دفعہ ہو جاؤ۔“ اور صاحبزادی کچھ کہہ ہی نہ سکی۔ باری باری سب کو دیکھا اور پھر تیزی سے وہاں سے نکل گئی۔ جواہرات اب کے مڑی تو آنکھوں میں آنسو تھے۔

”مجھے خوشی ہے کہ تم دونوں نے صبح میری ساری بات سن کر میرا ساتھ دیا اور سعدی یوسف کے پلان کو کامیاب نہیں ہونے دیا۔ مجھے تم دونوں پہ فخر ہے۔“

ہاشم نے کندھے اچکائے اور صوفے پہ بیٹھ گیا۔ وہ بے زار لگ رہا تھا۔ نو شیر واں البتہ ابھی تک بت بنا کھڑا تھا۔ ہاشم اسی بے زاری سے کہنے لگا۔ ”سعدی بار بار ڈیڈ کی موت کو بیچ میں کیوں لے آتا ہے؟ اب تو مجھے بھی شک ہونے لگا ہے کہ خاور اصل قاتل ہے بھی یا نہیں۔“

جواہرات کا دل بری طرح کانپا۔ وہ بہت بڑا جوا کھیل گئی تھی مگر اس کے سوا اور چارہ نہ تھا۔ ”آف کورس خاور قاتل ہے ہاشم۔ اب میں یا تم تو قاتل ہو نہیں سکتے۔ کہیں تم بھی اس کی باتوں میں تو نہیں آگئے؟“

”اوہو نہیں مئی۔ میں تو بس سوچ رہا ہوں کہ وہ اب اس بات کو ہر جگہ استعمال نہ کرنا شروع کر دیں اور.....“

”احمر کو کیسے پتہ ڈاکٹر کے گھر والی بات؟“ نو شیر واں کسی خواب کی سی کیفیت میں بولا تھا۔ وہ دونوں اسے دیکھنے لگے۔

”پوسٹ مارٹم کرنے والے ڈاکٹر کے گھر رئیس میں، آپ اور بھائی گئے تھے۔ احمر تو تب ہمارا ملازم بھی نہیں تھا۔ تو اسے کیسے پتہ چلا کہ آپ نے ڈاکٹر کو ڈرانے والی باتیں کہی تھیں؟“ شیر و عجیب سی نظروں سے اسے دیکھ رہا تھا۔ وہ پھر گئی۔

”کیونکہ احمر کے ذریعے خاور کا پتہ صاف کیا تھا ہم نے، شاید میں نے ہی بتایا ہو۔ اب کیا تم مجھے ایسے دیکھو گے؟“


”اور اس نے میری کا نام کیوں لیا؟ آپ میری کوڈی پورٹ کرنا چاہتی تھیں، آپ میری سے ڈیڈ کی موت کے بعد سے خوش نہیں

تھیں۔“

”نو شیر واں مئی پہ شک مت کرو۔“ ہاشم اکتا کر کھڑا ہوا۔ ”ان کی باتوں کو اپنے ذہن پہ سوار مت کرو، چلو ڈنر کرتے ہیں۔“ اس نے

اس کا شانہ تھپتھپایا تو شیر و نے سر جھکا۔ جیسے بہت سے خیالات بھی جھٹکے۔ وہ دونوں اپنی اپنی جگہ اٹھ کر نظر آتے تھے اور جواہرات بظاہر پرسکون

سی اندر عجیب طوفانوں میں گھری تھی۔ صاحبزادی کے بتانے سے بہتر تھا وہ خود ان کو بتا دے یہ حکمت عملی اس کا آخری آپشن تھا۔ آخری ہوا اور اس کا نتیجہ اتنا حوصلہ افزا نہیں تھا جتنا وہ چاہتی تھی۔ مگر پھر بھی اس کے بیٹے اس کے ساتھ تھے۔ اسے اور کیا چاہیے تھا؟



امید کے صحرا میں جو برسوں سے کھڑا ہے حالات کی بے رحم ہواؤں سے لڑا ہے
مورچال پہ وہ جس زدہ رات مغموم سی پھیلی تھی۔ لاؤنج کی دیوار کو نئے سرے سے صاف پینٹ کر کے حنین فارغ ہو چکی تھی۔ وہ نقش و نگار چھپ گئے تھے اور اب وہ چند روز میں اس پہ stencil پینٹ کر سکتی تھی۔ شکر۔ وہ گلوں اتارتی، برش اور ڈبے اٹھاتی، سیڑھیاں چڑھنے لگی تاکہ اپنے کمرے میں جا کر اس سامان کو ٹھکانے لگائے، پھر سعدی کے کمرے کی جلتی بتی دیکھ کر ادھر چلی آئی۔

وہ اسٹڈی چیئر پہ ٹیک لگائے بیٹھا تھا اور پر سوچ نظریں چھت پہنکی تھیں۔

”پریشان نہ ہو، بھائی ہم پھر سے ڈاکٹر مایا کو ڈھونڈنے کی کوشش کریں گے۔“ اس کے نرمی سے پکارنے پہ وہ چونکا، پھر اسے دیکھ کر ذرا سا مسکرایا۔ ”پتہ ہے حنین، صرف ایک بات مجھے تسلی دیتی ہے کہ ہمارے بیچ صاحب ایماندار آدمی ہیں۔“

”اور مجھے صرف ایک بات خوف دلاتی ہے کہ بڑے فیصلے کرنے کے لئے صرف ایماندار ہونا کافی نہیں ہوتا۔“ وہ سوچ کر رہ گئی، مگر

بولی تو صرف اتنا۔ ”چاہے ہم جنگ جیتیں یا ہاریں، حق کے لئے لڑنا ہمیشہ درست ہوتا ہے۔“

پھر وہ چلی گئی اور وہ ہیں بیٹھا سوچتا رہا۔ مایوسی، ادا سی اور امید کے درمیان وہ کہیں ہوا میں معلق تھا۔ کسی کچے دھاگے سے لڑکا، کسی پکی زنجیر سے بندھا۔ پھر وہ اٹھا اور وضو کر کے آیا۔ تالیے سے ہاتھ منہ خشک کیے اور اسٹڈی ٹیبل پہ قرآن لئے واپس آ بیٹھا۔ ایک یہی کلام اللہ تو تھا جو ہر اندھیرے میں تسلی دیتا تھا، کہ خیر ہے، جہاں اتنا چل لیا وہاں کچھ اور چلتے جاؤ، روشنی مل جائے گی۔ تمہارے حصے کی روشنی تمہیں ضرور ملے گی۔ بس تھوڑا صبر اور۔ بس تھوڑا فاصلہ اور ”میں پناہ چاہتا ہوں اللہ کی دھنکارے ہوئے شیطان سے۔ اللہ کے نام کے ساتھ جو رحمن اور رحیم ہے۔“ اس نے مطلوبہ آیت سے اپنی محبوبہ سورتہ کھولی۔

”اور بے شک تیرا رب جانتا ہے جو ان کے دلوں میں پوشیدہ ہے (جو ان کے سینے چھپاتے ہیں) اور جو وہ ظاہر کرتے ہیں۔“

”اور آسمان اور زمین میں ایسی کوئی پوشیدہ بات نہیں جو روشن کتاب میں نہ ہو۔“ (سورۃ النمل: 75-74)

”یہ آیت اللہ تعالیٰ آپ نے قرآن میں کتنی دفعہ دہرائی ہے؟ ان گنت۔ اور اس کے ان گنت رموز ہر دفعہ ظاہر ہوتے ہیں۔ یہ نہیں فرمایا یہاں کہ تم چھپاتے ہو، یہ فرمایا ”جو ان کے سینے چھپاتے ہیں۔“ یہاں جو گھٹی پارٹی ہے، وہ انسان نہیں ہے۔ وہ اس کا سینہ ہے۔ دل بھی سینے کے اندر ہوتا ہے۔ اور ہم خود کیوں نہیں؟ اگر غور کرو تو آیت کے شروع میں فرمایا ”آپ کا رب“۔ صرف رب بھی کہا جا سکتا تھا مگر ”آپ کا رب“ کا مطلب میرے نزدیک یہ ہے کہ جس کے دل کی بات ہو رہی ہے، وہ تو اللہ کا بندہ ہے۔ میں اور آپ، ہم اللہ کے ہیں اسی لیے شاید اللہ تعالیٰ ہمیں رعایت دے دیتے ہیں۔ صرف نظر کر جاتے ہیں ہماری غلطیوں سے... مگر یہ ہمارے دل ہیں جو بے قابو ہو جاتے ہیں۔ کبھی compulsive liars کو دیکھا ہے؟ وہ بات بہ بات بغیر سوچے سمجھے جھوٹ بولتے ہیں۔ ان کا دماغ ابھی سامنے والے کا سوال سمجھا ہی نہیں ہوتا کہ زبان جھوٹ بول دیتی ہے۔ تو یہ دل کیسے انسان کو بے بس اور مجبور کر دیتا ہے؟ جب ہم اس میں غلط خزانے بھرتے جائیں اور اس کو کسی شے کا عادی کر دیں۔ ہم غلط کام اس میں چھپاتے ہیں تو یہ عادی ہو جاتا ہے، پھر خود سے، ہم سے پوچھے بغیر اپنے اندر غلط چیزیں غلط خیالات غلط ارادے غلط محبتیں محفوظ کرتا جاتا ہے۔ پھر یہ قابو میں نہیں رہتا۔ اور اس کا حل کیا ہے؟ حل وہی ہے کہ جب کتے اور تصویر والے گھر میں فرشتے نہیں آتے تو اللہ ایسے دل میں کیوں اپنی محبت ڈالے گا جس میں جھوٹ، دھوکے، غلط راز اور غلط لوگ بسے ہوئے ہوں؟“ وہ اپنی نوٹ بک پہ لکھتا بھی جا رہا تھا۔ ذہن کی آلودگی دھیرے دھیرے چھٹ رہی تھی۔ ایک یہی کتاب تو ساری کثافت دور کر دیتی تھی۔

”بے شک یہ قرآن بنی اسرائیل پر اکثر ان باتوں کو ظاہر کرتا ہے جن میں وہ اختلاف کرتے ہیں۔ اور بے شک وہ ایمانداروں کے لیے ہدایت اور رحمت ہے۔ بے شک تیرا رب ان کے درمیان اپنے حکم سے فیصلہ کرے گا اور وہ غالب علم والا ہے۔“ (سورۃ النمل: 76-78)

”مجھے آج اس آیت کو پڑھ کر یہ لگ رہا ہے اللہ تعالیٰ کی قرآن ہر ایک کے لئے مختلف کردار ادا کرتا ہے۔ کچھ لوگ جو اس کو بھلا بیٹھے ہوتے ہیں ان کی عبرت کی مثالیں یہ ان کو سناتا ہے جو اس کو بار بار پڑھتے ہیں۔ ہمارے آپس کے سارے جھگڑوں اور اختلافات کا حل اس میں موجود ہے اور جن کا نہیں ہے ان کا فیصلہ آپ قیامت کے روز کر دیں گے اللہ تعالیٰ، مگر مجھے اپنی امت کی فرقہ واریت دیکھ کر افسوس ہوتا ہے۔ اختلافات کے نام پہ ہمارے ہاں اتنی تقسیم ہے کہ حد نہیں۔ ہم اختلاف کرنے والوں کو ڈانٹ کیوں دیتے ہیں؟ کسی کی جنت یا جہنم کی کوئی گارنٹی نہیں ہے سوائے انبیاء کرام اور عشرہ مبشرہ صحابیوں یا بدر کے مجاہدوں اور چند دیگر صحابہ کے یا چند اور ایسی ہستیوں کے جن کے بارے میں احادیث میں بتایا گیا ہے۔ کسی امام کسی بیڑ کسی اسکالر کسی لیڈر کسی کی جنت کی گارنٹی نہیں ہے۔ تو پھر ہم اپنی جنت کچی کر کے دوسرے کی جہنم کا ٹکٹ کیوں ہاتھ میں لیے گھومتے ہیں؟“

”سوال اللہ پر بھروسہ کر بے شک تو صریح حق پر ہے۔ البتہ تو مردوں کو نہیں سنا سکتا اور نہ بہروں کو اپنی پکار سنا سکتا ہے جب وہ پیٹھ پھیر کر لوٹیں اور نہ تو اندھوں کو ان کی گمراہی دور کر کے ہدایت کر سکتا ہے تو ان ہی کو سنا سکتا ہے جو ہماری آیتوں پر ایمان لائیں سو وہی مان بھی لیتے ہیں۔“ (سورۃ النمل: 81-79)

”لیکن پھر یہ ساری باتیں ہر ایک پہ اثر کیوں نہیں کرتیں؟ کیوں بہت سے لوگ اندھے گونگے بہرے بن کر کفر کے فتوے دوسروں پہ تھوپے چلے جاتے ہیں؟ انسانوں کی بیرونی میں اندھے ہو جاتے ہیں؟ کیونکہ شاید قرآن سے ہدایت اور رحمت ایمان والوں کو ملتی ہے اور ایمان ہوتا کیا ہے بھلا؟ خوف اور غم سے نجات پالینا۔ کھلا ذہن رکھنا جس میں نرمی ہو، تنگی نہ ہو۔ سختی نہ ہو۔ ایمان کیا ہوتا ہے؟ حیا۔ دوسروں کا دل دکھانے سے شرم کرنا۔ سخت باتیں سنانے سے شرم کرنا۔ سامنے والے کے احساسات کا خیال کرنا۔ اور کیا ہوتا ہے ایمان؟ قرآن وحدیث کو ثبوت ماننا اور اپنی رائے سے اوپر سمجھنا۔ یہ جب انسان میں آجاتا ہے نا یہ خیال کہ میں اور میرا مسلک غلط ہو سکتے ہیں مگر اللہ کی بات حرف آخر ہے تب انسان کا ذہن کھلتا ہے اور وہ سنتا بھی ہے اور سمجھتا بھی ہے۔ میں نے بڑے بڑے مدرسوں اور یونیورسٹیز سے پڑھنے والے علماء کو دیکھا ہے وہ اتنی سختی سے دوسروں پہ کھٹا کھٹ فتوے لگاتے ہیں کہ عام زندگی میں بھی ان کا یہی رویہ بن جاتا ہے۔ مزاج میں سختی، ہر وقت دوسروں کو جرح کرنا اور بدکلامی۔ ان چیزوں سے دل سخت ہوتا ہے اور پھر وہ ہدایت نہیں لیتا۔ اور میں نے انہی مدرسوں اور یونیورسٹیز سے نکلتے ایسے علماء کو بھی دیکھا ہے جو گو کہ اپنی اٹل رائے رکھتے ہیں مگر دوسروں کی بھی سنتے ہیں، اور نرمی سے سمجھانا بھی جانتے ہیں۔ دلیل سے بات کرتے ہیں، غصے سے نہیں۔ حقارت اور نفرت سے نہیں۔ اللہ ایسے نرم خو لوگوں کا نام ہمیشہ بلند کرتا ہے، کیونکہ یہ ”اللہ کے دشمنوں“ سے سخت بات بھی سختی اور بدکلامی سے نہیں کرتے۔ سیدہ پلائی دیوار کی طرح اپنی رائے اور دلیل بیان کرتے ہیں مگر دوسرے کے کان میں سیسہ نہیں گھولتے۔ ہمیں ضرورت ہے ایسے لوگوں کی طرح بننے کی اور اس کے لئے سب سے پہلے یہ سمجھنا ہوگا کہ کوئی دو انسان ہر چیز کے بارے میں ایک جیسا نہیں سوچ سکتے۔ ہمارے گھر والے بھلے سیاسی اور مذہبی خیالات ہمارے جیسے رکھتے ہوں مگر کئی جگہ ان سے بھی ہماری رائے مختلف ہو سکتی ہے۔ مگر مزاج کی یہ نرمی صرف تب آئے گی جب ہم ”ایمان“ لے آئیں گے اور جان لیں گے کہ سب سے زیادہ درست صرف اللہ ہے۔ باقی ہم سب غلط ہو سکتے ہیں اور اگر اپنے غلط وجود سے بھی ہمیں اتنی محبت ہے تو دوسروں سے کراہت کیوں کریں؟ لوگوں کی کچھ باتوں کو نظر انداز کرنا اور کچھ کو درگزر کرنا..... یہ ایمان کا حصہ ہے۔“

لکھتے لکھتے اس کے ہاتھ درد کرنے لگے۔ شاید وہ کافی دن بعد قلم سے لکھ رہا تھا۔ مگر یہ کتاب تھی ہی ایسی جو ہر درد کا مرہم بن جاتی

تھی۔ یہ نہیں تھا کہ درد نہیں ہوگا، بس ہر درد کے بعد سکون بھی مل جائے گا۔ اس نے قرآن کو ادب سے چوما اور بند کر کے رکھ دیا، پھر انگلیاں کھولنے بند کرنے لگا، تاکہ سکون آئے۔

”بھائی بھائی۔“ پرسکون ماحول کا بلبلاہ ایک دم سے پھٹ گیا۔ حنین دھاڑ سے دروازے کھول کر اندر داخل ہوئی تھی۔ ہاتھ میں ٹیب تھا اور چہرے پہ ہلاکا انفسوس۔ ”وہ آپ لوگوں کا دوست.... احمر شفیع... اس کے بارے میں سوشل میڈیا پر خبر دیکھی آپ نے؟“

سعدی نے گہری سانس لی اور مسکرا کے اسے دیکھا۔ ”ہاں دیکھی تھی۔ ایک کار حادثے کے بعد ایک جلی ہوئی لاش ملی ہے جو اسی کی عمر کے بندے کی ہے اور اتفاق سے اس کے ساتھ جو احمر شفیع کے نام کا شناختی کارڈ، پاسپورٹ وغیرہ تھے، وہ بالکل بھی نہیں جلتے۔“ حدہ کا منہ حیرت سے کھل گیا۔

”آپ کا دوست ہلاک ہو گیا اور آپ آرام سے بیٹھے ہیں؟“

”اسے غائب ہونے کے طریقے آتے ہیں، ایک فیک ڈ۔ تبھ اسٹیج کرنا اس کے لئے مشکل نہیں۔“ وہ مسکراتے ہوئے کہہ رہا تھا۔

”مگر ہو سکتا ہے یہ سب ڈرامہ نہ ہو۔ بلکہ اس کو سز کاردار نے مروا دیا ہو۔“ اسے فکر ہوئی۔


”مجھے نوے فیصد یقین ہے کہ ایسا نہیں ہے، کیونکہ اس نے مجھے کہا تھا کہ ولیم شیکسپیر نے کہا ہے۔“

“There are three ways for a person to disappear. The first is to die. The second is to lie. And the last is to be reborn.”

اسی طرح اس نے کہیں اور کسی نئے نام سے جنم لے لیا ہوگا۔

حنین نے گہری سانس لی۔ ”رہانا ہمیشہ کی طرح آخر میں بھی فراڈ ہی۔ یہ ڈائلاگ شیکسپیر کا نہیں ہے۔ وکٹوریا گریس نے Revenge میں بولا تھا۔ شاید آپ ٹھیک کہہ رہے ہیں، یہ بھی اس کا ایک فراڈ ہو سکتا ہے، لیکن اگر نہیں بھی ہے تو جو میرے ایگزام والی بات ہاشم کو بتائی تھی نا، اسی کا بدلہ ملا ہے۔“

”حنین! وہ خفگی سے بولا مگر وہ مزے سے کہتی باہر جا چکی تھی۔ وہ اسے پہلے ہی دن سے برا لگتا تھا۔ پہلی دفعہ جب اس نے حنین کو دیکھا تھا تو اسے اس کی اخبار میں چھپی تصویر یاد آگئی تھی اور لگ گیا تھا اس کے بارے میں کھوج لگانے... ہونہہ... کہ اس نے ایف ایس سی میں ٹاپ کرنے کے باوجود انجینئرنگ کیوں نہیں پڑھی۔ وہ اس کا سیاہ راز تھا اور اسی لیے اس احمر شفیع سے وہ شدید غیر آرام دہ محسوس کرتی تھی۔ مگر اب نہ وہ راز غیر آرام دہ کرتا تھا نہ وہ فراڈ ان کی زندگیوں میں رہا تھا۔ اور ویسے بھی اسے کل سے ڈرائنگ روم کی پینٹنگ بھی شروع کرنی تھی، سو آج رات گوگل کے آئیڈیاز کے نام!



عجب سوال کیا آندھیوں نے پتوں سے شجر سے ٹوٹ کے گرنا بتاؤ کیسا لگا

بہت دن بعد آج سر شام ہی بارش شروع ہو گئی تھی۔ اوپر سے جیسے پانی کے تھال گرا دیے گئے تھے۔ پہاڑی علاقے کی اس بل

کھاتی سڑک کے اوپر..... چوٹی پہ بنے پتھروں کے گھر کی کھڑکیوں پہ بوندیں تڑا تڑ برس رہی تھیں۔ باہر مٹی کے باجوہ ڈھنڈھ ہو چکی تھی اس سنگت روم میں نوعمر لڑکا آتش دان میں بیڑ جلائے لگا تھا۔ پھر اس نے پلٹ کر صوفے پہ بیٹھے ہاشم کو وضاحت دی۔ ”ابو کوٹھنڈن لگ جائے اسی لئے جلا رہا ہوں۔“ ہاشم نے مسکرا کے اثبات میں سر بلایا اور پھر ڈھیل چیر پہ بیٹھے خاور کو دیکھا۔ وہ دونوں ایک دوسرے کے متضاد لگ رہے تھے۔ جہاں ہاشم تروتازہ تیار، تھری پیس میں ملبوس چاق و چوبند بیٹھا تھا وہیں خاور لاغر کمزور اور ہڈیوں کا ڈھانچہ لگتا تھا۔ اس کے بال سفید ہو چکے تھے اور شیوہ بھی سفید تنکوں جیسی تھی۔ گردن ایک طرف ڈھکی تھی اور نگاہیں کسی غیر مرئی نقطے پہ جمی تھیں۔

”تم جاؤ بیٹا۔ میں کچھ وقت تمہارے ابو کے ساتھ اکیلے میں گزارنا چاہتا ہوں۔“ لڑکا ہیٹریٹ کر کے تابعداری سے سر ہلاتا باہر نکل گیا۔ دروازہ بند ہوا تو کمرے میں سناٹا چھا گیا۔ باہر برستی بارش کی تڑتڑاہٹ بھی معدوم ہونے لگی۔

”پچھلے ہفتے جب میں نے دودن ایک سرخ رومال کو دیکھتے کمرے میں بند گزارے تو ایک دفعہ ایسا موقع بھی آیا کہ فون کھول کر اپنے کانیکٹس کے گروپس دیکھے۔ فرینڈز، فیملی، کولیکٹرز، سٹاف فرینڈز کے خانے میں بہت سے نام تھے۔“ وہ مغموم مسکراہٹ کے ساتھ بولتے ہوئے خاور پہ نظریں جمائے ہوئے تھا۔ ”مگر کوئی بھی کام کا نہیں تھا۔ میں سوچتا رہا کہ دوست کون ہوتا ہے؟ وہ جس کی وفا غیر مشروط ہو۔ جو آپ سے بھلے اختلاف رکھتا ہو مگر آپ کو سنتا ہو، آپ کو سمجھتا ہو اور اس کو جب مدد کے لئے پکارو وہ حاضر ہو اور جس کے لئے آپ بھی ہمیشہ حاضر ہوں۔ یہ الگ بات ہے کہ جو ہمارے لئے ہمیشہ حاضر ہوتے ہیں، وہ ہم سے ہماری ان کے لئے حاضری کی توقع نہیں رکھتے مگر خاور.... مجھے احساس ہوا کہ شاید تم میرے سب سے اچھے دوست تھے۔“

بوندس تڑتڑیشوشوں سے ٹکرار ہی تھیں۔ خاور کی آنکھیں اوپر کہیں جمی تھیں۔ جسم سے نالیاں لگی تھیں اور وجود میں ذرا سی جنبش بھی نہ ہوتی تھی۔ سوائے پلکیں جھپکنے کے۔

”اب تک میں تم سے غصے میں تھا۔ ناراض تھا۔ سوچتا تھا، کیا اتنی نفرت تھی تمہیں میرے باپ سے کہ ان کو مار ہی ڈالا؟ مگر اب میں ناراض نہیں ہوں۔ مجھے لگتا ہے میں اب سمجھنے لگا ہوں۔ تمہیں بھی اور خود کو بھی۔ اپنے ہاتھوں سے ایک محبوب انسان کو مارنے کے بعد مجھے لگنے لگا ہے کہ قتل صرف نفرت اور دشمنی میں نہیں کیے جاتے۔ محبت میں بھی ہو جاتے ہیں۔ مجبوری لے ڈوبتی ہے۔ شاید تمہیں میرے باپ سے کوئی نفرت نہ ہو شاید تمہاری مجبوری ہو، مگر میں تمہیں بتانا چاہتا ہوں کہ میں اب تمہیں سمجھ سکتا ہوں۔“

وہ اداسی سے کہہ رہا تھا۔ لبوں پہ مسکراہٹ ہنوز قائم تھی۔ خاور اسی طرح ایک طرف دیکھے گیا۔

”مجھے آج کہنے دو کہ میں تمہیں مس کرتا ہوں۔ تمہاری جگہ کوئی نہیں لے سکتا۔ تمہارے جانے کے بعد ہر چیز میرے لئے خراب ہونے لگی ہے۔ سب بگڑ رہا ہے۔ مگر میں آخری دم تک لڑوں گا، لیکن مجھے کہنے دو کہ کاش یہ سب نہ ہوا ہوتا، کاش تم میرے ساتھ ہوتے ان دنوں۔“

کاش تم نے میرے باپ کو نہ مارا ہوتا۔“ پھر وہ آگے ہوا اور قریب سے اس کو دیکھا۔ ”کیا واقعی تم نے ڈیڈ کو مارا تھا؟“ اس کی آواز میں ایک شبہ سا تھا۔ ایک شک۔ ہجیان۔ خاور دوسری جانب دیکھتا رہا۔ وہ اٹھا اور گھوم کر اس کی وہیل چیئر کے سامنے آیا، دونوں ہاتھ وہیل چیئر کے بازوؤں پر رکھے، اور اضطراب سے اس کی آنکھوں میں دیکھنا چاہا جو کہیں اور دیکھ رہی تھیں۔

”اور اگر تم نے ہی ان کو مارا تھا، تو کس کے کہنے پہ؟ کیا میری....“ آواز کانپی۔ ”میری ماں کے کہنے پہ؟ ہاں، بتاؤ مجھے۔“ اس کی رنگت سرخ پڑ رہی تھی اور وہ تڑپنے کے سے انداز میں پوچھ رہا تھا۔ ”مجھے بتاؤ پلیز، کیا میری ماں نے میرے باپ کو مارا ہے؟ میں وجہ نہیں پوچھتا۔ صرف ہاں یا ناں پوچھ رہا ہوں کیونکہ میں....“ وہ سیدھا کھڑا ہوا اور پیشانی ٹکان سے مسلی۔ ”میں دودن سے اس کشمکش میں ہوں کہ میری ماں اس وقت صرف کور آپ کر رہی ہے یا وہ واقعی بے قصور ہے۔ اور میرا دل دونوں باتوں کو نہیں مانتا۔“

”مگر ایک بات میں جانتا ہوں کہ.... شاید اب میں مئی کو سمجھ سکتا ہوں۔ میں تمہیں بھی سمجھ سکتا ہوں۔ اپنے ہاتھ سے پہلی جان لی ہے میں نے، اور بہت کچھ کھو دیا ہے۔ اگر یہ سچ ہوا نا خاور.... اگر واقعی مئی نے یہ سب کیا ہے، تو میں.... میں ان سے راستہ الگ کر لوں گا۔ ان کو چھوڑ دوں گا۔ ان سے محبت کرنا ترک نہیں کر سکتا لیکن۔ اور ہاں، ان کو ہر حال میں سمجھتا رہوں گا۔ قتل مجبوری میں ہوتے ہیں۔ شاید ان کی بھی کوئی مجبوری ہو۔“ پھر وہ تلخی سے ہنسا۔ ”چند ماہ پہلے تک میں ایسا نہیں تھا۔ اب میں بدلتا جا رہا ہوں۔ میں بے حس ہوتا جا رہا ہوں۔ لیکن شاید یہ سعدی کی کوئی نئی گیم ہے۔ اگر مئی انوالوڈ ہوتی تو ہم دونوں کو صابزادی بیگم کے ملازم کا بیان نہ بتاتیں۔ اس بات کو چھپاتیں۔ وہ بے قصور ہیں اسی

لئے تو....“ اس نے سر جھٹکا۔ ”کیا تم مجھے سن رہے ہو؟“ اس نے امید سے پکارا یا اس سے پکارا۔ مگر دوسری طرف وہی خاموشی تھی۔
 ”شاید تم سن نہیں سکتے۔ تمہاری سماعت متاثر ہوئی ہے۔ مگر اچھا لگا تم سے بات کر کے۔“ وہ کوٹ کا بٹن بند کرتے ہوئے
 ایک آخری نظر اس پہ ڈالتا، مڑا اور دروازے سے باہر نکل گیا۔ خاور نے آنکھوں کا رخ پھیر کر دروازے کو دیکھا تھا۔ ان آنکھوں میں
 کوئی تاثر نہ تھا۔



نہ وہ رنگ فصل بہار کا، نہ روش وہ ابر بہار کی جس ادا سے یار تھے آشنا وہ مزاج بادِ صبا گیا
 کالونی کے بنگلوں کی بتیاں رات میں جلتی ہوئی بہت بھلی معلوم ہوتی تھیں۔ جس اور گرمی کے بعد بارش نے سارے میں رونق بخش
 دی تھی۔ کچھ لوگوں کے گھروں میں بننے ہوں گے پکوڑے اور چپس مگر مورچال میں جنین بینٹ کی بو ہی پھیلانے بیٹھی تھی۔ سارا گھر اس سے بے
 زار تھا، مگر چونکہ وہ اپنا ہیر و خود تھی، تو اس کا دماغ عرصے سے آسمان سے اترنا بھول گیا تھا۔ فارس اس ساری چیخ چیخ جو ندرتِ خند اور حسینہ کے
 درمیان جاری تھی، سے تنگ آ کر اوپر ٹیرس پہ آ بیٹھا تھا۔ موسم خوشگوار تھا، اور ٹھنڈی ہوا بہت بھلی معلوم ہو رہی تھی۔ وہ پیر لے کر کے میز پہ رکھے
 آنکھیں بند کیے ٹیک لگا کر بیٹھا، خود کو پرسکون کرنے کی کوشش کرتا رہا۔
 ”Knok knock!“ آواز پہ چونک کر آنکھیں کھولیں۔ زمر اس کے سر پہ کھڑی تھی۔ بزرنگ کے لباس میں، گھنگریالے بال
 آدھے باندھے، وہ کھلی کھلی سی لگ رہی تھی، ساتھ میں بھاپ اڑاتی چائے کا گبھی بڑھا رکھا تھا۔ وہ ہلکا سا مسکرایا۔ ”تھینک یو۔“ اوگ لے
 لیا۔ وہ اس کے ساتھ کرسی پہ آ بیٹھی یوں کہ اس کی طرف گھومی ہوئی تھی۔

”کیا سوچ رہے ہو؟“

”ہوں؟ کچھ نہیں۔“ فارس نے سر جھٹکا۔ اوگ ہونٹوں سے لگایا۔

”اور میں چاہتی ہوں کہ تم کچھ سوچو بھی نہیں۔“ وہ چونکا۔ ”کیوں؟“

زمر کی اس پہ جی بھوری آنکھوں میں فکر مندی دکھائی دیتی تھی۔ ”تم خود کو مت پریشان کرو۔ مت تھکاؤ۔ گلٹی فیل مت کرو۔ آبدار
 کے ساتھ جو ہوا اس میں تمہارا تصور نہیں ہے۔“ وہ نرمی سے سمجھا رہی تھی۔ فارس ہلکا سا مسکرایا۔
 ”پھر کس کا تصور ہے؟“

”ہاشم کا۔ اس کے باپ کا۔ وہ لوگ ذمہ دار ہیں۔ تم نہیں۔“

”مگر میں نے اس کو استعمال کیا تھا زمر، یہ سوچے بغیر کہ وہ مشکل میں پڑ سکتی ہے۔“

”تم نے سری لیکا تک اس کو استعمال کیا تھا، وہاں تو وہ مشکل میں نہیں پڑی نا؟ جس مشکل میں تمہارا ہاتھ نہیں، تمہاری نیت نہیں، اس

کے لئے دل بھاری مت کرو۔“

”اچھا۔ کوشش کروں گا۔“ وہ نرمی سا مسکرا کے گھونٹ بھرنے لگا۔

”اور یہ سب مت سوچو جو سوچ رہے ہو۔ اور میں جانتی ہوں کہ کیا سوچ رہے ہو۔ تم ضبط کیے بیٹھے ہو۔ اور چاہتے ہو ایک ہی وقت

میں جا کر ان سب کو مار ڈالو۔ آبدار اور میرے ساتھ جو ہوا اس رات اس کے ذمہ داروں کو سزا دینے کا مت سوچو فارس۔“ وہ اس کے کندھے پہ
 ہاتھ رکھے اسے سمجھا رہی تھی۔ وہ چپ چاپ چائے پیتے سنے گیا۔ ”میں جانتی ہوں تم فرسٹریٹڈ ہو۔ بہت چپ رہنے لگے ہو۔ تمہیں یہ ساری
 بھڑاس ان لوگوں پہ نکالنی ہے، مگر میں چاہتی ہوں تم درگزر کر جاؤ۔ معاف کر دو۔ نہیں تو صبر کر لو۔ ہمارا کیس عدالت میں ہے۔ ہمیں وہ جیتنے
 دو۔ اور پھر میں تو ٹھیک ہوں بالکل۔“

”تم ٹھیک ہونا؟“ اس نے نرمی سے پوچھا۔

”ہوں۔“ اس نے مسکرا کے اثبات میں سر ہلایا۔ ”اس وقت نہیں تھی۔ شاک میں تھی۔ شل تھی، مگر اب ٹھیک ہوں۔ وعدہ کرو تم کچھ

نہیں کرو گے ان کے خلاف؟“

”اوکے۔ میں کچھ نہیں کروں گا۔“ اس نے آخری گھونٹ پیا اور کپ اسے تھما دیا۔ زمر نے مشکوک نظروں سے اسے دیکھا۔ ”اتنی

شریفانہ شکل بنا کر جب حکم مانتے ہو تو مجھے پتہ نہیں کیوں یقین نہیں آتا۔“

”تمہاری سوچ ہی خراب ہے۔“

”اور تمہاری نیت۔“

”اُف۔“ وہ کراہا۔ ”اچھا بھلا میں تیسری شادی کرنے کے قابل ہو رہا تھا اب بچھتا رہا ہوں کہ کیوں بچانے گیا تمہیں۔“

”تمہیں سچ میں تیسری شادی کا اتنا شوق ہے یا صرف میرے سامنے بنتے ہو؟“

”تم کہتی ہو تو تجربہ کر کے دکھا دوں تمہیں؟“

”ہونہہ!“ وہ ناک سکوڑ کر سیدھی ہوئی اور ٹیک لگا کر چائے کے گھونٹ بھرنے لگی۔ نیچے سے جنین اور ندرت کی بحث کی آوازیں سنائی

دے رہی تھیں۔

”میں سوچ رہا ہوں، ہم نیا گھر لے لیں۔“

”چیونٹی کا گھر چھوڑ دو گے تم؟“ زمر کو یقین نہیں آیا۔

”بی بی یہ چیونٹی کا گھر نہیں ہے۔ یہ پورا چڑیا گھر ہے۔“ تڑپ کر جیسے وہ بولا تھا۔ وہ ایک دم ہنسے لگی۔

”میں سنجیدہ ہوں۔ چلو اب ہم اپنا گھر لیتے ہیں۔ جہاں ہم سکون سے رہ سکیں۔ ہر وقت یہ سرحدی جھڑپیں ہوتی رہیں جہاں اور ہر

دوسرے دن کدو گوشت نہ بنا کرے۔“

”تم اتنا تنگ ہو میرے گھر والوں سے؟“ وہ خفا ہوئی۔

”میں اس سے بھی زیادہ تنگ ہوں۔“ وہ سخت اکتایا ہوا لگ رہا تھا۔ ”مجھے تو یہاں کوئی اپنا سمجھتا ہی نہیں ہے۔“

”میں تو سمجھتی ہوں نا۔ اچھا واقعی.... میں تمہیں سمجھنے بھی لگی ہوں۔ سنو، پھر سے بتانا، تمہیں واقعی نہیں معلوم تھا کہ قانون شہادت میں

ایسا آرٹیکل بھی ہے جس کے تحت میاں بیوی کو ایک دوسرے کے خلاف گواہی دینے پر مجبور نہیں کیا جاسکتا!“

”بیڑہ غرق ہو قانون شہادت کا۔ یہ ہماری ہر بات میں کیوں آجاتا ہے۔“

اور وہ ہنستی چلی گئی۔ ”میں اس کا جواب تمہیں نہیں دوں گی مگر میں صحیح تھی۔ تمہیں واقعی اس آرٹیکل کا نہیں علم تھا۔ کاش تم نے کلاس میں

مجھے دیکھنے کے سوا بھی کچھ کیا ہوتا۔“

”کیوں نہیں کیا تھا؟ دولڑکیاں بہت پسند تھیں مجھے۔ ایک کا نام رباب تھا اس کے گھر کا پتہ تک یاد ہے مجھے۔ اور دوسری....“ اور

جواب میں وہ خنگی سے کچھ کہنے لگی تھی۔ مگر وہ اثر لئے بغیر ٹیک لگا کر بیٹھا پاؤں میز پر رکھے بولے جا رہا تھا۔ اس پانی کی ساری تلخی اور تکلیف

بالآخر دھل گئی تھی اور وہ پہلے جیسا ہو کر پہلے جیسی باتیں کرنے لگا تھا۔

وہ ٹھیک ہو گیا تھا۔

زمر کے خیال میں۔

(ڈیئر علیشا کا رداز تمہارا خط ڈھائی سال پہلے مجھے ملا تھا۔ مگر جواب لکھنے آج بیٹھی ہوں۔)

عدالت اور موسم دونوں پہ گرما گرمی کا عالم چھایا ہوا تھا۔ وقت پر لگا کر اڑ رہا تھا، ریت کی طرح انگلیوں سے پھسل رہا تھا، آبشار کے پانی کی طرح پتھروں سے سرخ رہا تھا.....

(دراصل علیشا ان ڈھائی سالوں میں بہت کچھ بدلا ہے۔ اور میں نے جان لیا ہے کہ تم غلط تھیں۔)

کمرہ عدالت میں کٹہرے میں جواہرات کھڑی تھی اور زمر اس سے پوچھ رہی تھی۔

”کیا یہ درست نہیں ہے کہ 21 مئی کو نوشیرواں پاکستان میں ہی تھا، مگر اس کو دیکھنے والے تمام ملازم آپ نے چند دنوں میں فارغ

کر دیے تھے؟“

”ملازم دوسری وجوہات پہ فارغ کیے تھے سب کے ٹرینیشن لیٹرز کی کاپیز میں آج ہی جمع کروائے دیتی ہوں۔“ وہ مسکرا کے بولی

تھی۔ ”نوشیرواں وہی میں تھا اور آپ کی اس شادی کے بعد ہی چلا گیا تھا جس کو کروانے کے لئے آپ نے میری مت کی تھی زمر صاحبہ!“

”شادی کے بارے میں آپ سے زیادہ کون جان سکتا ہے مسز کاردار، آپ پہ تو ویسے بھی آج کل اپنے ہی شوہر کو قتل کروانے کا الزام

لگایا جا رہا ہے۔“ وہ بھی تپانے والی مسکراہٹ سے بولی۔ ہاشم کا پارہ آسمان کو چھونے لگا۔ دھاڑے وہ ”آب جیشن“ بولتا اٹھا۔

”وڈوران!“ (واپس لیا۔) زمر نے سادگی سے ہاتھ کھڑے کر دیے۔ جواہرات نے تلخ مسکراہٹ سے سر جھٹکا تھا.....

(میں نے یہ بھی جان لیا ہے علیشا کہ صرف میرے اندر دو بیٹھیرے نہیں ہیں نیکی اور بدی کے۔ یہ ہر شخص کے اندر ہوتے ہیں۔ ہر

شخص گلی ہے۔ لیکن تمہاری طرح میں اب دوسروں کو جج کر کے ان کو گلٹ میں نہیں ڈالنا چاہتی۔ کتنا بہتر ہوتا اگر تم اپنے اعمال پہ زیادہ غور

کرتیں بجائے میری فکر کرنے کے۔)

لیبارٹری میں کھڑا ڈاکٹر نوازش تکان سے اپنا بیگ سمیٹ رہا تھا۔ چیزیں الٹ پلٹ کرتے، اس نے اپنا موبائل اٹھا کر دیکھا۔ چند

پیغام تھے۔ ان کو پڑھنے وہ کھڑا ہو گیا۔ تب ہی اچانک سے لیب کی بتی بند ہو گئی۔ اس نے چونک کر سر اٹھایا۔ ادھر ادھر دیکھا، مگر اس سے پہلے

کہ وہ مڑتا پیچھے سے کسی نے اس کو دکھا دیا تھا۔ موبائل پھسلا، اور خود وہ نیچے لڑھلکا۔ پھر یکا یک بوکھلا کر سر اٹھایا۔ اس کے ساتھ دو جوگرز آ کر

تھے۔ اس نے جبران نظریں اٹھائیں۔ اوپر جینز اور سرمئی شرٹ پہنے آستین چڑھائے، چھوٹے کٹے بالوں والا فارس غصے سے اسے گھور رہا تھا۔

”کون ہو؟ اندر کیسے آئے؟“ مگر فارس جواب دینے کی بجائے جھکا، اسے گریبان سے پکڑ کر اٹھایا، اور اس کا چہرہ اپنی سرخ آنکھوں

کے قریب لے جا کر غرایا۔

”آبدار عبید کا پوسٹ مارٹم تم نے کیا تھا؟“

”کون... آب دا...“ وہ ہلکایا مگر بات مکمل نہیں ہوئی۔ فارس نے اسے میز پہ یوں دھکیلا کہ بہت سا سامان، شیشے کی بوتلیں،

فلاسک وغیرہ نیچے گرتی گئیں۔ ہر طرح ٹوٹنے کا بیج کی آوازیں اور کرچیاں بکھر گئی تھیں۔ ڈاکٹر کا سر پھٹ گیا تھا اور وہ کراہ رہا تھا۔

”یادداشت آئی ہے واپس تو اب بتاؤ۔“ اسے گدی سے پکڑ کر اٹھایا اور کھڑا کیا۔

”کیا کیا لکھنا بھول گئے تھے اس کی رپورٹ میں؟“

”بتاتا ہوں۔ بتاتا ہوں۔“ وہ جلدی جلدی بولنے لگا۔ چہرے پہ خوف و ہراس تھا، اور ماتھے سے خون کی بوندیں ٹپک رہی

تھیں۔ ”اس کے جسم پہ تشدد کے نشان تھے۔ بازو ہاتھ اور گردن پہ۔ اور پیچھڑوں سے ملنے والا fluid کسی جھیل یا.... یا سمندر کا نہیں تھا، اگر

ہوتا تو اس میں diatoms....“

”دکس کے کہنے پہ بنائی تھی رپورٹ؟ بتاؤ!“ وہ غرایا تو اس کی گرفت میں پھڑ پھڑاتا سختی سا ڈاکٹر کانپ اٹھا۔ ”ڈاکٹر آفتاب واسطی“

ہیڈ آف ڈیپارٹمنٹ!“

آئندہ... تم کسی کی بھی رپورٹ بنانے کے قابل نہیں رہو گے۔“ اور یہ کہہ کر اس نے اس کے دائیں ہاتھ کو مروڑ کر زور سے جھٹکا دیا۔ عجیب سی آواز آئی اور ڈاکٹر کی چیخیں نکل گئیں۔ فارس نے نفرت سے اسے پرے پھینکا اور دروازے کی طرف بڑھا۔ پھر مڑا اور بڑی میز کو دھکیلتے ہوئے سامان سمیت اس کے اوپر گر دیا۔ ایک کرسی کو ٹھوک ماری اور پھر نفرت سے اسے دیکھتا باہر نکل گیا.....

(تم جیسے لوگ علیشا خود تو نا کام اور تلخ ہوتے ہی ہیں مگر دوسروں کو ہر وقت عقابانی آنکھ تلے رکھتے ہیں۔ اصل میں کچھ لوگوں کو بڑا دکھنے کا شوق ہوتا ہے۔ ان کو اپنے دوستوں کے سامنے بڑا لگنے کے لیے دوستوں پہ جا بجا تنقید کی عادت پڑ جاتی ہے۔)

مگر عدالت میں سب دلچسپی اور توجہ سے کٹہرے میں کھڑی شہرین کون رہے تھے جو ڈھٹائی سے کہہ رہی تھی۔ ”میرے علم میں نوشیرواں کے پاس ایسی کوئی گن نہیں ہے اور نہ ہی میں نے اسے کبھی گلاک کا یہ ماڈل چلاتے دیکھا ہے۔“

”مگر کیا اس دن آپ میرے اور فارس کے پاس نہیں آئی تھیں یہ کہنے کہ ہم آپ کو کیا دیں گے اگر آپ اس گن کا لائسنس ڈھونڈ دیں ہمیں؟“ زمر سنجیدگی سے پوچھ رہی تھی۔

”یہ صریح بہتان ہے۔ میں آپ کے گھر کبھی نہیں آئی۔“ اس نے کندھے اچکائے تھے۔

(اور اگر تم جیسوں کا کوئی دوست میرے جیسا ہو جس کا دل ایسا ہی حساس ہو تو وہ تم نقاد دوستوں کی باتوں کو دل سے لگا کر ڈپریشن میں چلے جاتے ہیں۔ مگر اب وقت آ گیا ہے کہ میں تمہیں بتا دوں کہ تم جیسے لوگ دوستوں کی سب سے بری قسم سے تعلق رکھتے ہو۔)

دفاع کی کرسیوں پہ موجود ہاشم کا موبائل بجا تو اس نے نکال کر دیکھا۔ بلا کڈ نمبر سے پیغام موصول ہوا تھا۔ ”اگر تمہیں لگتا ہے کہ تم سعدی یوسف کو دہشت گرد ثابت کروانے میں کامیاب ہو جاؤ گے تو یہ ہند سے لکھ کر ٹویٹ کر دو۔ میں سمجھ جاؤں گا۔“ ہاشم نے ٹویٹر کھولا اور ”پر امید“ کے نیچے وہی ہند سے لکھ کر ٹویٹ کر دی۔ پھر مسکرا کے فون جب میں رکھا ڈر اسماٹھ تو پیچھے گول چشمے والا آدمی اپنا موبائل دیکھ رہا تھا۔

ہاشم مسکرا کے سیدھا ہوا اور نوشیرواں کی طرف جھکا۔ ”تم بے فکر رہو۔ سعدی یوسف کے دوسرے دشمن ہم سے زیادہ اس خاندان کی تباہی کے خواہشمند ہیں۔“ شیر خاموش رہا تھا۔

(میں اس امت سے تعلق رکھتی ہوں علیشا، جس کے نبی ﷺ نے ایک شخص کو برے حلیے میں دیکھا تو خود کچھ نہیں کہا مگر اس کے جانے کے بعد صحابہؓ سے فرمایا کہ اگر تم اس کو کہہ دیتے تو اچھا تھا۔ مگر ساری بات یہ ہے کہ انہوں نے خود کچھ بھی کہنے سے حیا کی۔ ہمارا اللہ ہمیں حیا سکھاتا ہے۔ یہ خود کو صاف گو اور منہ پھٹ کہنے والے لوگوں کو جان لینا چاہیے کہ وہ اچھے دوست نہیں بن سکتے اور اپنی بدکلامی کی وجہ سے آخر میں اکیلے رہ جائیں گے۔)

مورچال گرمی بھری رات میں ڈوبا تھا اور سرنٹ کو ارٹھر میں بیٹھا صداقت افسوس سے سامنے بیٹھی حسینہ کو کہہ رہا تھا۔ ”مجھے بڑا ارمان لگا کہ فارس بھائی اس دن ہم پہ شک کر رہے تھے۔ ان کو ایسا نہیں کرنا چاہیے تھا۔“

”اصل میں میں نے جو بول دیا کہ تم لائے ہو تو وہ اس لئے شک کرنے لگے۔“ وہ جلدی سے بولی۔ وہ چونکا۔

”تم نے بتایا نہیں کہ یہ تمہاری امی جی نے تمہیں تھکے میں دیا ہے۔“

”ایسے ہی بتاتی؟ نظر لگ جاتی ہے۔“

(سچے لوگ بدکلام نہیں ہوتے اور منہ پھٹ اور تلخ کلام لوگ سچے نہیں ہوتے۔ منافقین کہتے تھے محمد ﷺ اللہ کے رسول ہیں اور اللہ

قسم کھا کر کہتا ہے کہ منافقین جھوٹے ہیں۔ حالانکہ جو بات وہ کہہ رہے تھے وہ تو سچ تھی۔ مگر وہ جھوٹے اس لیے تھے کہ ان کا دل اس کی گواہی نہیں

رات مزید گہری ہوئی تو وہ سروٹ کو اٹھ سے نکل کر، سہج سہج چلتی چار دیواری کی پچھلی سمت جانے لگی۔ یہاں کوٹنے میں ایک بڑا سا درخت تھا۔ وہ کسی بلی کی طرح اس پہ چڑھی اور پھر چڑھتی گئی، دیوار تک پہنچی، پھر وہاں سے دوسری طرف پھلانگ گئی۔ سامنے اندھیرے میں وہ شخص کھڑا تھا، اور اس نے سرخ سا مفلتر چہرے سے پلپٹ رکھا تھا۔

”اب اور کیا کرنا ہے مجھے؟ بہت مشکل سے آئی ہوں۔ اگر میرے مالکوں کو معلوم ہو گیا تو میری جان لے لیں گے....“

”بس.... ایک آخری کام!“ وہ آہستہ سے بولا تھا اور پھر دھیمی آواز میں اس کو کچھ سمجھانے لگا تھا۔

(سچے لوگ وہ ہوتے ہیں جو وہ کہیں جس کی گواہی ان کا دل دے۔ اور آپ کا دل جب آپ کو بتا رہا ہوتا ہے کہ یہ بات کہنے سے آپ کے دوست کا دل دکھ جائے گا اور آپ پھر بھی اسے کہہ ڈالیں تو آپ نے سچ نہیں کہا۔ آپ نے بدکلامی کی۔)

کمپیوٹر اسکریں روشن تھی اور سعدی اور حنین اس کے سامنے پورے انہماک سے بیٹھے تھے۔ حنہ ساتھ ساتھ ٹائپ بھی کیے جا رہی تھی۔

”مزے کی بات یہ ہے کہ پی ایم ڈی سی نے سارے پاکستان کے ڈاکٹرز کا ڈیٹا اپنی ویب سائٹ پہ ڈال رکھا ہے۔ معمولی سی ہیکنگ اور یہ دیکھیں....“ حنہ مزے سے کہہ رہی تھی۔ ”میرا فیٹل ریکوگنیشن سافٹ ویئر اپنا کام چند منٹ میں کر لے گا، اور اگر ڈاکٹر مایا کی شکل کی کوئی لڑکی یہاں ہوئی، تو وہ نکل آئے گی۔“

”ویری گڈ جاب، ہیڈ گرل!“ اس نے حنہ کا شانہ تھپکا تھا۔ وہ مسکرا کر اور سعدی فکر مندی سے اسکرین کو دیکھے گیا۔

(اور علیشا انسان کو ایسا دوست نہیں بننا چاہیے جو اپنے دوست کو صرف اس لیے خط لکھے کہ جب وہ خود جیل میں اپنے اعمال کی وجہ سے پہنچا ہے تو دوسرے کو بھی کہنے لگے کہ حنین تم بھی کچھ برا ضرور کرو گی۔ یہ دوسروں کے بارے میں فتوے پتہ نہیں تم جیسے دوست کیوں دے لیتے ہیں جن کو اپنے نکل کا نہیں پتہ ہوتا۔)

سرخ نشان ابھرا تو حنین اور سعدی دونوں کے منہ کھل گئے۔ پھر ایک دوسرے کو دیکھا۔ مایوسی سی سارے میں پھیل گئی تھی۔ ”یعنی مایا پاکستان میں رجسٹرڈ ہی نہیں ہے۔ اسے کسی اور ملک سے بلوایا گیا تھا۔“ وہ گہری سانس لے کر بولی۔

”یعنی اب ہمارے پاس اور کوئی گواہ نہیں ہے۔ اب بند کر دو ان کی ویب سائٹ۔“

”ارے واہ۔ ایسے ہی بند کر دو؟ تھوڑی سی editing تو کرنے دیں۔“ اس کی آنکھیں چمکیں اور اس نے کی بورڈ سنبھال لیا۔

سعدی حیرت سے دیکھنے لگا۔ وہ پاکستان میڈیکل اینڈ ڈینٹل کونسل کا ”اباؤٹ“ سیکشن ایڈٹ کر رہی تھی۔

”ہم سے ملیے۔ ہم ہیں پاکستان مینٹل اینڈ ڈپریشنڈ کیونٹی۔ ہم نے صرف پرائیوٹ میڈیکل کالجز کو کھلی چھٹی دے کر بچوں کا بیڑہ غرق نہیں کیا، بلکہ ہم نے انٹرنیٹ کے نام پہ دنیا کا سب سے منافع بخش کاروبار بھی شروع کر رکھا ہے۔ آئیے ہم آپ کو بتاتے ہیں کہ انٹرنیٹ ٹیسٹ کیا ہوتا ہے۔ یہ ایک ایسا نظام ہے جس کو ہم اس لئے ختم نہیں کر رہے کیونکہ ہمارے بہت سے دوست اور رشتہ دار انٹرنیٹ ٹیسٹ پر پاپ کی اکیڈمیاں چلا کر ہر سیزن میں اربوں روپے بنا لیتے ہیں۔ ورنہ باقی اس کا صرف ایک مقصد ہے۔ اٹھارہ انیس سال کے بچوں کے ذہن کو مفلوج کرنا۔ ان کو خوفزدہ کرنا۔ میٹرک سے ان کے ذہن پہ سوار کر دینا کہ انہوں نے تعلیم نہیں حاصل کرنی بلکہ ایک ہزار سے اوپر نمبر لینے ہیں۔ اور وہ بچے اپنے سینئرز کو ان کے ناموں سے نہیں ”998 نمبر والا“ اور ”1021“ نمبر والی جیسے القابات سے یاد کرتے ہیں۔ اور چونکہ ہمارے پاس سٹیٹس تھوڑی ہوتی ہیں، اور ہم ہزاروں بچوں کو کامیاب نہیں کر پاتے، تو ہمیں فخر ہے کہ جس کا میڈیکل میں ایڈمیشن نہ ہو، اس کو معاشرہ ”نالائق“ سمجھتا ہے۔ وہ بچہ کسی بھی فیلڈ میں چلا جائے، وہ اس احساس کمتری اور ڈپریشن میں رہتا ہے کہ اس کا میڈیکل میں ایڈمیشن نہیں ہوا اور

ان ہزاروں ناکام بچوں کو ہماری کوشش ہے کہ کبھی یہ نہ پتہ چلنے دیا جائے کہ انٹری ٹیسٹ پاس یا فیل کرنا ہم نہیں ہے۔ اس کی تیاری کرنا اور اس کو دے ڈالنا، یہی سب سے بڑی جدوجہد ہے جسے اگر آپ نے کر لیا ہے، تو بھلے آپ کامیڈیکل میں ایڈیشن نہ ہو، آپ دنیا کی ہر اچھی فیلڈ میں کامیابی کے جھنڈے گاڑھ سکتے ہیں اگر آپ خود پو اعتماد رکھیں۔ آپ نالائق نہیں تھے۔ یہ آپ کی حکومت کا نا انصافی پٹی نظام تھا۔

”بس کر دو حنہ۔ سائبر کرائم میں پکڑی جاؤ گی۔“ وہ اس کو باز رکھنے کی کوشش کر رہا تھا۔

”ایویں!“

(علیشا تمہارے اس ایک خط نے مجھے ذہنی طور پر بہت پیچھے دھکیل دیا تھا۔ دوستوں کو تم جیسا نہیں ہونا چاہیے۔ دوستوں کو دوستوں کی خامیاں نرمی اور پیار سے بتانی چاہئیں۔ اور خامی سے زیادہ ان کا حل بتانا چاہیے۔ ”تم یہ سیاہ رنگ بالکل سوٹ نہیں کر رہا“ کی بجائے ”تم یہ سیاہ سے زیادہ ہنر سوٹ کرتا ہے۔“ کہہ دینا زیادہ بہتر ہوتا ہے۔)

”پلیز گولی مت چلانا۔ میری بات سنو میں تمہیں سب سچ سچ بتا دوں گا۔“ وہ نیم اندھیر کرہ تھا اور اوپر بلب جھول رہا تھا۔ نیچے ایک میز رکھی تھی جس کے سامنے کرسی پہ بندھا ہوا ڈاکٹر آفتاب پسینہ پسینہ ہوئے کہہ رہا تھا۔ اس کے ہاتھ پیچھے کو ہتھکڑی سے بندھے اور گریبان کے دو بٹن کھلے تھے، کہنی سے شرٹ پھٹی تھی اور جلد چھلی ہوئی دکھائی دیتی تھی۔ بال بکھرے تھے اور چہرے پہ خوف تھا۔ آستین چڑھائے کھڑے فارس نے پستول میز پہ رکھا اور اس کے سامنے جا ٹھہرا۔ تیز نظروں سے اسے دیکھتے ہوئے ایک جوتا اس کے گھٹنے پہ رکھا اور دبایا۔ گھٹنے پہ شاید کوئی زخم تھا، جس سے خون رننے لگا اور وہ کرانہ لگا۔

”کو۔ پلیز میری بات سنو۔“ اس کی آنکھوں میں آنسو آگئے تھے۔

”میرے بھائی کی رپورٹ تم نے بنائی تھی نا۔ وہ اینٹی ڈپرینٹ کھاتا تھا، یہ بھی لکھا تھا تم نے۔ اس کے جسم پہ تشدد کے نشان نہیں تھے، میرے جری بھائی نے خود کشی کی تھی یہ سب لکھا تھا تم نے۔ آبدار کی رپورٹ بھی تم نے بنوائی ہے نا۔“

”میں نے ہاشم کے کہنے پہ....“ وہ ٹوٹے پھوٹے الفاظ میں ایک ہی سانس میں سب کہتا گیا۔

”اور کس چیز سے جو اہرات نے تمہیں مجبور کیا کہ تم اس کے شوہر کی رپورٹ بدلنے پہ مجبور ہو گئے؟“ ڈاکٹر آفتاب چپ ہو گیا تو اس نے پستول اٹھایا اور اس کے دوسرے گھٹنے کی طرف تان لیا۔ اس کا چہرہ اتنا سرد تھا اور اتنی تپش لئے ہوئے تھا کہ ڈاکٹر کا سانس اٹکنے لگا۔

”میں بتاتا ہوں۔ طوبی.... میری بیوی کی بیٹی تھی۔ میری بیوی اور اس کا بیٹا.... طوبی کا بھائی.... نہیں جانتے کہ طوبی نے میری وجہ سے خود کشی کی تھی۔ میں نے....“ وہ جلدی جلدی بتاتا گیا۔ اس عمر میں وہ ہڈیوں میں لگنے والی گولی برداشت نہیں کر سکتا تھا۔ وہ چپ ہوا تو فارس نے جوتا اٹھالیا۔

”میں چاہتا تھا تمہارے بازو کی اس نس میں چہرہ اگھونپ دوں جو تمہاری انگلیوں کو سن کر دے گی، اور تم کبھی دوبارہ سر جری نہیں کر سکو گے، مگر نہیں۔“ اس نے یہ کہتے ہوئے گریبان پہ اٹکا پین اتارا، اس کی کیپ کو پریس کیا اور اسے دکھایا۔ ”میں نے تمہاری طوبی والی کہانی ریکارڈ کر لی ہے اور میں اسے تمہاری بیوی اور اس کے بیٹے کو دے دوں گا۔ وہ دونوں خود فیصلہ کریں گے کہ انہیں تمہارے ساتھ کیا کرنا چاہیے۔“

”نہیں....“ اس کا چہرہ سفید پڑنے لگا۔ ”ایسے مت کرو۔“

”یہ رہی تمہاری ہتھکڑی کی چابی۔“ اس نے چابی اس کی طرف بڑھائی اور جب اس نے امید سے دیکھا تو فارس نے چابی اس کے

قدموں میں گرا دی۔

”جب تک تم اپنی ہتھکڑی کھول کر آزاد ہو پاؤ گے، وہ یہ ویڈیو دیکھ چکے ہوں گے۔“ اور ماتھے پہ ہاتھ لے جا کر بولا۔ ”الوداع۔“

بازو بڑھا کر لیمپ کھینچا۔ بلب بجھ گیا۔ اب اس کے دور جاتے قدم سنائی دے رہے تھے.....

(جو دوست اپنی بات کا آغاز ”سوری مجھے کہتے ہوئے اچھا تو نہیں لگ رہا مگر ایسا ہے کہ.....“ یا ”دیکھو برا تو نہیں مانو گی ایک بات کہوں“ کی طرح کے فقروں سے کرتے ہیں، وہی سب سے برے دوست ہوتے ہیں۔ ایسی بات کہی ہی کیوں جائے جس سے دوست برا مانے؟ بلکہ کیوں نہ بری لگنے والی باتیں بھی اچھے انداز میں کی جائیں؟ اللہ کے رسول ﷺ تو کسی کو کچھ کہنے سے پہلے ”برا تو نہیں مانو گے؟“ نہیں پوچھا کرتے تھے۔ کیونکہ وہ دوسرے کی مدد کرنا چاہتے تھے، اسے شرمندہ کرنا نہیں۔ وہ ایسی بات کہتے ہی نہیں تھے جس سے کوئی برا فیمل کرے بلکہ اسے حل بتاتے تھے۔)

”گو اہوں کے بیانات اور شواہد سے یہ بات صاف ظاہر ہوتی ہے یور آزر کہ.....“ زمر چوتھے کے سامنے کھڑی دونوں ہاتھوں میں قلم کو گھماتی بلند آواز میں کہہ رہی تھی۔ ”کہ ملزم نوشیرواں کا دردار نے میرے موکل سے ذاتی عناد کے باعث پہلے اس کا پیچھا کیا، پھر اس کو تہا پنا کر اسے گولیاں ماریں۔ پھر بھی اس کی جان نہیں گئی تو اسے ہسپتال سے انخوا کرالیا۔ اور ملک سے باہر بھیج دیا۔ ملزم کے اثر و رسوخ کو دیکھ کر یہ یقین کرنا قطعاً مشکل نہیں ہے کہ یہ سب اس کے لئے بہت آسان تھا۔ میرے موکل کو قید میں نو ماہ شدید اذیتیں دی گئیں اور اب تک ذہنی تشدد کا نشانہ بنایا جا رہا ہے۔ نہ صرف ملزم کو مجرم قرار دیا جانا چاہیے بلکہ اس کو سزائے موت بھی سنائی جائے۔“ اور ذرا ٹھہر کر وہ سرد آواز میں بولی۔

“Prosecution pleads for death penalty”

(اور دوستوں کو میری طرح بھی نہیں ہونا چاہیے۔ اسکول کالج میں کوئی دوست یا انٹرنیٹ پہ کوئی فرینڈ بات بات پہ صاف گوئی کی آڑ میں ہمیں طنز کا نشانہ بناتا ہو، اور ہم اس کی باتیں سن کر دکھی پہ دکھی ہوتے چلے جائیں، یہ بھی درست نہیں۔)

اسکول کے آڈیٹوریم میں عجیب ہنگامہ سا چھا تھا۔ جہاں چند منٹ پہلے بچے اسٹیج پہ پر فارم کر رہے تھے، وہاں اب وہ سہم کر ایک طرف کھڑے تھے، اور انہی میں چپ چاپ سر جھکائے کھڑی سونی بھی تھی۔ پرو جیکٹر اسکرین پہ ایک ویڈیو چل رہی تھی جس میں شہرین کا رڈز کھیلتی اور پیسے ہارتی نظر آ رہی تھی۔ ڈی جے پاگلوں کی طرح کیز دبا رہا تھا، کسی طرح اس ویڈیو کو روکنے کی کوشش کر رہا تھا مگر وہ اسٹاپ نہیں ہو رہی تھی۔ انتظامیہ ندامت سے ادھر ادھر بھاگ رہی تھی اور حاضرین میں کھڑی شہرین کا چہرہ مارے خفت کے سرخ پڑ رہا تھا۔ والدین مڑ مڑ کر اسے دیکھ رہے تھے، چہ گویاں کر رہے تھے، اور ساتھ کھڑی جواہرات تنگی سے بڑبڑا رہی تھی۔ ”آج کے بعد تم سونی کے دونٹ قریب بھی نہیں آؤ گی۔ ایک لفظ مت بولنا۔ تم قابلِ تحقارت عورت ہو۔ اس قابل نہیں ہو کہ اس بچی کی پرورش کر سکو۔ ابھی اسی وقت یہاں سے نکل جاؤ۔ سونی کو گھر میں لے جاؤ گی۔“ اور شہرین نے کانپتے ہاتھوں سے اپنا پرس اٹھایا تھا۔

(میں نے جان لیا ہے علیشا کہ انسان کو رشتے دار چننے کا اختیار بھلے نہ ہو مگر دوست چننے کا ضرور ہوتا ہے۔ اور ایسے دوستوں سے انسان کو خود ہی دور ہو جانا چاہیے جو بات بہ بات آپ کو اپنی تلخی کا نشانہ بناتے ہوں۔)

”میں اس کی گارجین اتنجل ہوں، پتہ ہے آپ کو مادام شہرین!“ شہرین خفت سے چہرہ جھکائے پرس ماتھے پہ رکھے تیز تیز باہر چلتی جا رہی تھی جب آڈیٹوریم کے باہر سے کسی نے اسے پکارا۔ وہ ٹھنک کر مڑی۔ حنین کو دیکھا تو بے اختیار پرس والا ہاتھ نیچے گر گیا۔ آنکھوں میں اچنبھا، اور پھر بے یقینی در آئی۔ ”تم نے کیا ہے یہ؟“

”میں ہمیشہ سوچتی تھی کہ ہر بری گھڑی میں، میں فارس غازی کے ساتھ کیوں ہوتی ہوں؟“ وہ سینے پہ بازو لپیٹنے اپنا ٹیمپلیٹ ایک ہاتھ میں پکڑے سادگی سے کہہ رہی تھی۔ ”جب وارث ماموں کو مارا گیا تب میں ان کے ساتھ تھی۔ جب زرتاشہ کو گولی لگی، تو وہ میرے ساتھ ہوٹل میں تھے۔ جس قمر الدین کے قتل کا الزام لگا ان پہ، اس کے قتل کے وقت اس صبح بھی وہ میرے ساتھ تھے۔ پھر اس رات جب تم نے اور تمہارے سائیکو شوہر نے زمر کو مارنا چاہا، تب بھی میں فارس غازی کے ساتھ تھی۔ پتہ ہے کیوں؟“ وہ دو قدم قریب آئی۔ اور اس کی آنکھوں میں دیکھا۔ ”کیونکہ میں فارس غازی کی گارجین اتنجل ہوں۔ اور میرا کام ہے ان کے راستے کی چھوٹی موٹی جڑی بوٹیوں کو صاف کرنا۔“ اور وہ

آگے بڑھ گئی۔ شہری مارے غصے کے پیرٹخ کر رہ گئی مگر اس کے پیچھے نہیں جا سکتی تھی کیونکہ وہیں سے سارے والدین نکل کر آ رہے تھے۔ (اور علیشا میں نے یہ بھی جان لیا ہے کہ ہم اپنے دوستوں کو تبدیل نہیں کر سکتے، صرف ان کو بدل سکتے ہیں۔ ہم ان کا رویہ اور ان کی عادات نہیں تبدیل کروا سکتے ان سے اس لیے دوست بدل لینا زیادہ بہتر ہے ہر وقت کی دل آزاری سے۔)

”یور آرز، مسز مزر کے افسانوں کے برعکس.....“ ہاشم اب چوتھے کے سامنے دائیں سے بائیں چلتا ہاتھ ہلا کر منانت سے کہہ رہا تھا۔ ”اس کیس میں فی الحال تک صرف یہی بات ثابت ہو پائی ہے کہ سعدی یوسف کو کسی نے اغوا نہیں کیا تھا۔ وہ واقعی زخمی ہوا تھا اور یہ اس کے ساتھ زیادتی تھی، ہم بھی چاہتے ہیں کہ اس کے مجرم نیاز بیگ کو جو جرم قبول کر چکا ہے واقعی سزا ملنی چاہیے۔ مگر انتہائی افسوس سے کہنا پڑ رہا ہے کہ اس gold-digger لڑکے نے اپنی زخمی حالت کا ناجائز فائدہ اٹھایا اور شوال میں مقیم اپنے دہشت گرد دہولت کاروں سے کہلو کر خود کو خود غائب کروایا۔ ہر گواہ چیخ چیخ کر بتا چکا ہے کہ سعدی یوسف کی سرگرمیاں مشکوک تھیں اور وہ شری پسند عناصر کے ساتھ میل جول رکھتا تھا۔ اب چونکہ وہ واپس آ چکا ہے تو اپنے اتنے مہینوں کی گمشدگی کو کورا آپ کرنے کے لئے اس نے ایک امیر خاندان کو نشانہ بنایا۔ تاکہ کیس کے دوران وہ خاندان سیٹل منٹ کے نام پر اس کو بھاری رقم ادا کر دے اور تیسرے فریقین کے ذریعے بارہا اس نے کیس سیٹل کرنے اور پیسے لینے کا عندیہ بھی ظاہر کیا، مگر ہم نے ٹھان لی تھی کہ پیسے نہیں دیں گے، بلکہ انصاف لیں گے اور.....“ اس کی آواز عدالت میں گونج رہی تھی اور سب خاموشی سے سن رہے تھے۔

(میں یہ نہیں کہتی کہ دوستوں کو ان کی خامیوں سے آگاہ ہی نہ کیا جائے بلکہ ان کی ہر وقت جھوٹی تعریفیں کی جائیں۔ میں صرف یہ کہتی ہوں علیشا کہ اللہ کے رسول ﷺ سے زیادہ سچا کوئی نہیں تھا مگر جب وہ سچ بول کر بھی اپنے ساتھیوں کا دل نہیں دکھاتے تھے تو ہمارے سچ ہمارے دوستوں کو آزر دہ کیوں کر دیتے ہیں؟ ہم سچ بولنے سے پہلے ”برانہ ماننا“ کہہ کر کیوں اقرار کرتے ہیں کہ بات برائے والی ہی ہے؟) قصر کاردار کی عقبی بالکونی میں ہاشم کرسی ڈالے بیٹھا تھا۔ سامنے دور پہاڑوں پہ سورج غروب ہوتا دکھائی دے رہا تھا۔ وہ ٹانگ پہ ٹانگ جمائے، شرٹ کے آستین موڑے، مغموم سے انداز میں اس نارنجی تھاں کو دیکھ رہا تھا جو بس کسی پل لگتا تھا زمین پہ الٹ جائے گا، مگر بادل اس کو سنبھالے ہوئے تھے۔ سہارا دیے ہوئے تھے۔

”تم نے شہری کو بے دخل کر کے اچھا کیا۔ اس کی وجہ سے سونی کی بہت انسلٹ ہوئی۔ سونی تب سے ڈپریشن میں ہے۔“ ساتھ بیٹھی جو اہرات کہہ رہی تھی۔

”ہوں۔“ ان نے ہنکارا بھرا۔ نظریں ڈوبتے سورج پہ جمی تھیں۔ ”سونی کو اس کی ماں کے غلط کاموں کی وجہ سے پریشان نہیں کرنا چاہتا میں۔ ایسی ماں کے ساتھ رہنا ہی نہیں چاہیے جو اولاد کی پرواہ کیے بغیر اتنے غلط کام کرتی رہی ہو۔“ جو اہرات کا دل زور سے دھڑکا مگر بظاہر مسکرائے گئی۔ ”صحیح کیا۔ ہر ماں تمہاری ماں جیسی نہیں ہوتی جو اولاد کے لئے ہر شے قربان کر دے۔“

ہاشم نے نظریں پھیر کر اجنبی سے انداز میں اسے دیکھا۔ ”ہمارے لئے کیا آپ کو کچھ بہت مشکل کام بھی کرنے پڑے تھے؟“ اور وہ جان گئی کہ وہ جان گیا ہے۔ آنکھوں میں آنسو آ گئے۔

”بہت مشکل کام ہاشم۔ بہت ہولناک کام۔“ ہاشم اسے دیکھتا رہا۔ گردن میں ابھر کر ڈوبتی گلٹی صاف دکھائی دی۔

”اور ایسے کام کرتے وقت کیا کوئی دوسرا راستہ نہ تھا آپ کے پاس تب شاید..... آپ وہ نہ کرتیں؟“

”دوسرے راستوں میں میرے بیٹوں کی تباہی تھی۔ میں نے بیٹوں کو چنا۔“ اس کی آنکھ سے آنسو پ سے گرا تھا۔ دونوں ایک دوسرے پہ نظریں جمائے ہوئے تھے۔ سانس بندھے تھے۔ ایک دوسرے کو کھوجنے کی کوشش کر رہے تھے۔

”اور کیا آپ نے سوچا کہ آپ کے کسی ایسے قدم سے.... ہولناک قدم سے... آپ کے بیٹوں کو کتنی تکلیف ہو سکتی ہے؟“

”تکلیف کا علم تھا، مگر تباہی سے بچانے کے لئے ذرا سی تکلیف دینا بہتر تھا۔“

(میں چاہتی ہوں کہ ہم دوسروں سے ایسی دوستی کریں کہ ہمارے دوستوں کو ہمارے منہ کھلتے دیکھ کر ڈرنہ لگا کرے کہ ابھی ان کی زبان سے کچھ ایسا کہا جائے گا جس پہ میرا دل برا ہو جائے گا۔ عجیب بات ہے مگر ان صاف گو منہ پھٹ دوستوں کے اپنے بارے میں جب کچھ کہا جائے تو آگ بگولہ ہو کر زمین آسمان ایک سیبی کرتے ہیں۔)

”ذرا سی.... تکلیف؟“ اس کا دل جیسے کٹ کر رہ گیا۔ وہ بس دکھی نظروں سے اسے دیکھے گیا۔ ”ہو سکتا ہے کہ آپ کی اولاد کا دل اس ذرا سی تکلیف سے باہر اب تک نہ نکلا ہو۔ ہو سکتا ہے کہ آپ کے بیٹے کے ہر تلخ فیصلے کے پیچھے آج بھی اسی تکلیف کا ٹرا مابسا ہو۔ یہ نہیں اگر یہ ”تکلیف“ ایسی ہے تو ”تباہی“ کیسی ہوگی؟“ پھر سر جھٹکا اور سامنے نظر آتے سورج کو دیکھنے لگا۔

”ٹرائل کا فیصلہ آجائے پھر میں اور سونیا یہاں سے شفٹ کر جائیں گے۔ میں نے آفس کے قریب ایک گھر لیا ہے۔ جب تک ہمارا نیا گھر تعمیر نہیں ہوتا، ہم وہیں رہیں گے۔“

جواہرات کا دل جیسے کسی نے منٹھی میں لے لیا۔ ”میں.... تمہارا گھر دیکھنے آ سکتی ہوں؟“

”نہیں۔“ وہ کہہ کر اٹھ گیا اور اندر چلا گیا۔ وہ دل موس کر بیٹھی رہ گئی۔

اندر ہاشم کی اسٹڈی ٹیبل پہ دو کاغذات پڑے تھے۔ ایک اورنگزیب کی پوسٹ مارٹم رپورٹ جس میں موت کا وقت لکھا تھا۔ ایک اندازہ کہ اتنے سے اتنے بجے کے درمیان موت واقع ہوئی ہے اور دوسرا.... اس نے وہ کاغذ اٹھا کر دیکھا۔ وہ ایک ای میل تھی۔ جب اس رات جواہرات کمرے سے باہر آئی تھی تو اس نے ہاشم سے کہا تھا کہ اس کا جی میل کام نہیں کر رہا، تب ہاشم نے جواہرات کے فون سے اپنے فون پہ ”یہ ہاشم ہے مام کے فون سے“ لکھ کر ای میل بھیجی تھی۔ اس کے کوئی آدھے گھنٹے بعد انہوں نے اورنگزیب کو مردہ پایا تھا۔ اس ای میل کا وقت پوسٹ مارٹم میں لکھے موت کے وقت سے اوپر تھا۔ (جواہرات اورنگزیب کو قتل کر کے خود کو سنبھال کر، کمپوز ڈکر کے، میک اپ کر کے باہر نکلی تھی۔ اس سب میں وقت لگا تھا۔) اس ناٹم اسٹیپ سے یہ معلوم ہوتا تھا کہ اورنگزیب کی موت اس وقت ہوئی، جب وہ کمرے میں تھی۔ ہاشم نے کرب سے آنکھیں موند لیں اور اس کاغذ کو منٹھی میں مروڑ دیا۔

(میں چاہتی ہوں علیشا کہ ہم انسان اپنے خود ساختہ سچائی کے ملع کو چہرے سے نونچ پھینکے اور جان لیں کہ بدگوئی اور حق گوئی میں بہت فرق ہوتا ہے۔ حق اور سچ میں بھی بہت فرق ہوتا ہے۔ حق کہتے ہیں سچی بات کو درست موقعے اور درست جگہ پہ درست انداز میں کرنا۔ اسی لیے ظالم حکمران کے سامنے کلمہ سچ نہیں، کلمہ حق لگایا جانا جہاد ہے۔ یہ نہیں کہ اس کے محل کے سامنے جا کر ہدایاں دینے لگ جاؤ بلکہ اس کے دربار میں کھڑے ہو کر اچھے انداز میں دلیل کے ساتھ اپنی بات پیش کرو اور اسے اس کے ظلم کا احساس دلاؤ۔)

فرش پہ ایک لکھوی کے پھٹے کے اوپر شاہ فرمان چت لینا تھا۔ اس کا جسم ڈکٹ ٹیپ سے بندھا نظر آ رہا تھا۔ سامنے ڈرل چار جنگ پہ لگی تھی اور وہ بار بار ضبط کرتا فارس کو دیکھ رہا تھا جو اب کرسی ڈالے اس کے قریب آ بیٹھا تھا۔

”تم دن میں ہوٹل سیکورٹی دیکھتے ہو اور رات میں فری لانس کنٹریکٹر کے طور پہ کام کرتے ہو۔ بڑے بڑے لوگوں کے برے برے کام کر کے دیتے ہو۔ میری بیوی کو لفٹ میں ڈبونے کے کتنے پیسے دیے تھے کاردارز نے؟“

”پیسے کام کے.... بعد ملنے تھے۔“

”جیسے مجھے تو علم ہی نہیں کہ سارے کنٹریکٹرز آدھے پیسے پہلے لیتے ہیں۔“

”تم وہ پیسے لے لو۔ مجھے جانے دو۔“ وہ کرسی سے اٹھا اور بوٹ سے اس کے منہ پہ ٹھوکر ماری۔

”مجھے تمہارے پیسے نہیں چاہیے ہیں۔“ اس کے دانت پہ لگی تھی۔ بھل بھل خون بہنے لگا۔ ”میرادل چاہتا ہے، اس رات کی اذیت کے بدلے.... میں تمہارے جسم میں اس ڈرل سے اتنے سوراخ کروں کہ....“ مارے ضبط کے اس نے زور سے آنکھیں میچیں۔ پھر گہری سانس لے کر اسے دیکھا۔ ”مجھے بتاؤ، میں کیوں نہ کروں تمہارے ساتھ یہ سلوک؟“

”تم... تم میرے کلائنٹس کی لسٹ لے سکتے ہو۔ میں نے ان کے جو بھی کام کیے ہیں، تم وہ دیکھ سکتے ہو۔“ وہ تیز تیز ہانپنے لگا تھا۔ فارس واپس کرسی پہ بیٹھا اور ڈرل مشین اٹھالی۔ ہوا میں بلند کر کے ٹریگر دبایا۔ زون کی آواز سے وہ چلنے لگی۔ اس نے الٹ پلٹ کر اس کا جائزہ لیا۔ پھر اسے بند کر کے دیکھا۔ ”اور تم نے ”رسیدیں“ سنبھال کر رکھی ہیں تاکہ بوقت ضرورت اپنے کلائنٹس کو بلیک میل کر سکو؟ واہ۔“ وہ تلخی سے ہنسا تھا۔

”ہر کوئی ڈاکومنٹس سنبھال کر رکھتا ہے۔ اگر کبھی پکڑے جاؤ تو سیاستدان بچانے آجاتے ہیں۔“

”مجھے تمہارے سیاستدانوں میں دلچسپی نہیں ہے۔ ہاشم کاردار کے بارے میں بتاؤ۔“ اس نے ڈرل مشین سامنے رکھ دی۔ شاہ فرمان کی نظریں ڈرل پہ جمی تھیں۔

”اس کی ماں کا.... ایک کام کیا تھا میں نے۔“ وہ تیزی سے بول اٹھا۔ فارس رک گیا۔ پھر سیدھا ہوا۔ آنکھیں سکیڑ کر اسے دیکھا۔ ”اچھا.... کیا کام؟ کسی کا قتل؟ اغوا؟“

”نہیں.... چھوٹا سا کام تھا۔ ڈاکومنٹس forgery۔“ اس کی آواز دھیمی ہوئی۔

(اس لیے جاتے جاتے میں تمہیں ایک نصیحت کروں گی کہ تلخ لوگوں کو دوسروں پہ نصیحت کرنے کا کوئی حق نہیں ہوتا۔ میں آج خود کو اس خط کی قید سے آزاد کرتی ہوں۔ ہر شخص میں ہوتے ہیں دو بھیڑیے اور بدی کا بھیڑ یا کبھی غالب آ بھی جائے اور بھلے انسان کا ماضی کتنا ہی داغدار کیوں نہ ہو جائے، مگر دوست وہ ہوتا ہے جو اپنے دوست کو یہ بتائے کہ تمہارا مستقبل اب بھی کورا ہے۔ بلینک۔ اس کو تم اب بھی پاکیزہ روشنائی سے لکھ سکتی ہو۔ کاش تم نے مجھے اس وقت یہ بتایا ہوتا۔)

اس رات فوڈی ایور آفزا کا اوپری ہال تاریک تھا اور اس میں صرف ٹیبل لیپ کی روشنی جلتی دکھائی دے رہی تھی۔ فارس میز پہ چند کاغذ پھیلائے پر سوچ، الجھی ہوئی نظروں سے ان کو دیکھ رہا تھا۔ بار بار کوئی تعلق بنانے کی کوشش کرتا۔ بار بار وہ ٹوٹ جاتا۔ کچھ سمجھ نہیں آرہی تھی۔

گھڑی کی سوئیاں آگے بڑھ رہی تھیں۔ وہ اب کرسی پہ بیٹھا تھا اور سر ہاتھوں میں گرائے سوچ رہا تھا۔

گھڑی اب رات کے تین بج رہی تھی۔ وہ کاغذات دیوار پہ چسپاں کیے ان کے سامنے کھڑا تھا۔ ہاتھ میں قلم تھا اور مختلف نقطوں پہ نشان لگاتا پھر نفی میں سر ہلاتا۔

باہر صبح طلوع ہو چکی تھی۔

(اور میں چاہتی ہوں کہ تم جیسے دوست اپنے دوستوں کی نام نہاد بہتری اور بھلائی سوچنے کے بجائے اپنے آپ پہ توجہ دینے لگیں تو زیادہ اچھا ہو۔ میں حنین یوسف یہ عہد کر چکی ہوں کہ اب میں کبھی اپنے دوستوں کے رویوں کو خود پہ طاری نہیں ہونے دوں گی اور ان کی وجہ سے اپنے آپ کو برا نہیں سمجھوں گی۔ میں اپنا ہیر و خود ہوں۔)

(حنین۔)

انہیں کی شہ سے انہیں مات کرتا رہتا ہوں ستم گروں کی مدارات کرتا رہتا ہوں مورچال میں آج ٹی وی کا شور نہیں تھا۔ حنین اور ندرت کا بالآخر اس بات پہ اتفاق ہو گیا تھا کہ کچھ عرصے کے لئے ٹی وی کو پیک کر کے رکھ دیا جائے اور اسامہ سخت ناخوش تھا۔ فیصلہ بھی اسی کی پڑھائی کی وجہ سے کیا گیا تھا۔ اس کا ٹیب بھی حکومت نے ضبط کر لیا تھا۔

مگر جب سے ٹی وی خاموش ہوا تھا اس سبز بیلوں سے ڈھکے بیٹکے میں کوئی انوکھا سا سکون در آیا تھا۔ سب کے پاس وقت ہی وقت تھا۔ ذہن تو اتنا تھے۔ آنکھیں تکان زدہ نہیں تھیں۔ سب لاؤنج میں بیٹھے آپس میں باتیں کر رہے تھے اور صد شکر کہ مو بالکل یہ نہیں لگے تھے۔

”اس شیطان کے ڈبے کو واقعی کچھ عرصے کے لئے پیک کر دینا چاہیے۔“ ابا بڑے ہی خوش تھے بار بار اظہار کرتے۔ ”عجیب ڈپریشن پھیلا کر رکھتا ہے گھر میں۔ اور اب دیکھو وقت میں برکت سی محسوس ہونے لگی ہے۔“

”بالکل۔“ اسامہ برے دل سے بڑ بڑایا تھا۔ ابا نے نہیں سنا۔ وہ کچھ اور سوچنے لگے تھے پھر زمر کو دیکھا۔ ”فارس کہاں ہے؟“

”پتہ نہیں۔ میں نے تو کل سے اسے نہیں دیکھا۔ فون کیا تھا۔ کہہ رہا تھا کچھ کام کر رہا ہے۔“ اس نے رساں سے بتایا۔

”زمر.... وہ ٹھیک تو ہے؟“ ندرت نے اس کے پاس بیٹھتے پوچھ لیا۔ وہ چپ ہو گئی۔

”لگ تو ٹھیک رہا تھا۔“ اندر سے کچھ اس کو بھی کھٹکتا تھا۔

”مگر مجھے وہ ایسا لگا جیسا جیل سے آنے کے بعد لگتا تھا۔ اور سعدی کی کشدگی کے دنوں میں۔ اسی طرح خاموش، عجیب سا۔“ وہ فکر

مندی سے کہہ رہی تھیں۔

”کچھ معاملات ہمیں اتنے پریشان کرتے رہتے ہیں بھابھی کہ کوئی دوسرا کام ہو ہی نہیں پاتا۔ یا تو انسان ان کی وجہ سے گھل گھل کر ختم ہو جائے یا پھر اللہ تعالیٰ سے کہے کہ یہ پریشانی میں نے آپ کے حوالے کر دی۔ جب تک میں آپ کے دوسرے بندوں کی مدد کروں اور لوگوں کے لئے اچھے کام کروں تب تک آپ اس مسئلے کو خود سلجھا دیجئے گا۔“ وہ اندرونی خلفشار پہ قابو پا کر متانت سے بولی تھی۔ سب خاموش ہو گئے۔ گھر میں ویسے ہی بہت خاموشی محسوس ہونے لگی تھی۔

چند میل دور..... آفس بلڈنگ کے بالائی فلور پہ ہاشم اپنے آفس میں بیٹھا، کام میں مصروف تھا۔ جب انٹر کام بجا۔ اس نے کان سے لگایا۔ چہرے پہ چونکنے کے آثار نظر آئے۔

”فارس آیا ہے؟“ ذرا اٹھہرا۔ ”ٹھیک ہے اندر بھیجو۔“ اور سینک اتار کر رکھی اور ٹیک لگالی۔ نائی ڈھیلی کیے، آستین موڑے، آنکھوں میں سپاٹ پن لئے، وہ منتظر سا بیٹھا نظر آ رہا تھا۔

دروازہ کھلا اور چوکھٹ میں فارس نظر آیا۔ جینز کی جیبوں میں ہاتھ ڈالے، وہ سرسری نگاہوں سے ارد گرد کا جائزہ لے رہا تھا۔ ہاشم کے لبوں پہ تلخ مسکراہٹ اٹھ رہی۔

”کیسے آنا ہوا، کزن؟“

فارس قدم قدم چلتا، گردن موڑ موڑ کر دیکھتا آگے آیا اور میز کے قریب آٹھہرا۔ پھر ہاشم کو دیکھا۔ ”بے فکر ہو، تمہاری سیوریٹی مجھے

چیک کر

چکی ہے۔ کوئی خفیہ کیمرہ دائر یا ہتھیار نہیں ہے میرے پاس۔“ ذرا رکا اور مسکرایا۔ ”میں آج تمہیں اپنی زبان سے مارنے آیا ہوں۔“ ہاشم کی مسکراہٹ گہری ہو گئی۔ کرسی کی طرف اشارہ کیا۔

”بیٹھو نا۔“ مگر فارس گردن موڑ کر ایک یویریم کو دیکھ رہا تھا۔

”کیا اسی میں مارا تھا تم نے ابدار کو؟“ سردی ہوا کا جیسے تھپڑ سا کرے میں آکر ساکن ہو گیا تھا۔ ہاشم نے بھی رخ موڑ کر آب

زیدان کودیکھا۔

”اس دن اس کی ساری مچھلیاں بھی مر گئیں۔ میں نئی مچھلیاں لایا بھی نہیں۔ شاید اس کا کانچ تک زہریلا ہو چکا ہے۔“ فارس کرسی کھینچ کر بیٹھا، ٹانگ سے ٹانگ جمائی اور دونوں ہاتھ باہم پھنسا لئے۔ پھر افسوس سے ہاشم کو دیکھا۔ ”تمہیں ترس نہیں آیا اس پر؟“ ہاشم نے شانے اچکائے۔ ”وہ خود چاہتی تھی کہ میں اسے مار دوں۔ میں نے صرف اس کی خواہش پوری کی۔ مگر اسے اس سب میں تم نے دھکیلا تھا۔ تم مجھ سے زیادہ تصور وار ہو۔“

”ویسے اس سے فرق نہیں پڑتا مگر میرے اور اس کے درمیان کچھ بھی نہیں تھا۔“

”بعد میں سب یہی کہتے ہیں۔“

”واٹ ایور!“ فارس نے ناک سے مکھی اڑائی۔ چند لمبے کی خاموشی دونوں کے بیچ حائل ہو گئی۔

”خیر.... تم ابھی سے کیوں آئے ہو؟ حالانکہ ابھی تو تم لوگوں کو عدالتی فیصلے کا انتظار کرنا چاہیے۔ ویسے بھی میں نے ابھی اپنا آخری پتہ

کھلیا نہیں ہے۔“

”تم پتے کھیل رہے تھے؟ میں تو شرط خ کھیل رہا تھا۔“

”مگر میں نے تو سنا ہے، آج کل آگے پیچھے لوگوں کو نار چرتے پھرتے ہو۔ کیوں میرا غصہ ان غریبوں پہ نکال رہے ہو؟“ وہ دونوں بنا سانس لئے بات پہ بات پھینک رہے تھے۔

”غصہ تو بہت تھا مجھے اور چند دن نکالتا بھی رہا۔ مگر اب.... ٹھنڈا ہو گیا ہوں، ویسے بھی اصل انتقام ٹھنڈا کر کے کھانے کا نام ہے۔“

”ہوں۔ سو کیوں آئے ہو؟“ اس نے دلچسپی سے پوچھا۔

”تمہیں کچھ خاص بتانے۔“ وہ اس کی آنکھوں میں دیکھتے ہوئے مسکرا کے بولا۔ ”میں جانتا ہوں تمہارے باپ کو کس نے قتل

کیا ہے۔“

ہاشم ایک دم زور سے ہنس دیا۔ ”یہ تم اور سعدی میرے باپ کے قتل کے گرد سیاست کرنا کب چھوڑو گے؟“

”ہاشم میں واقعی تمہیں بتانا چاہتا ہوں کہ تمہارے باپ کا اصل قاتل کون ہے۔“ وہ اب سنجیدہ ہوا۔

”تم نے دیر کر دی۔ سعدی یہ کارڈ بہت پہلے کھیل چکا ہے اور اس کی وجہ سے میں نے خاور کو....“

”خاور نے نہیں مارا تمہارے باپ کو۔“

”یہ بھی جانتا ہوں۔ اور تم نے مجھے مایوس کیا ہے۔ کیونکہ میں جان گیا ہوں کہ میرے باپ کو میری ماں نے مارا ہے، صاحبزادی صاحبہ نے بتا دیا تھا مجھے۔“ تلخی سے اسے دیکھتے وہ چبا چبا کر کہہ رہا تھا۔ ”مگر تم لوگ زیادہ خوش نہ ہو۔ یہ ہمارا ذاتی معاملہ ہے اور میں نے موو آن کرنے کا فیصلہ کر لیا ہے۔“

”ہاشم!“ اس نے ٹانگ سے ٹانگ ہٹائی اور آگے کوچھکا۔ ہمدردی سے اسے دیکھا۔ ”تمہاری ماں نے تمہارے باپ کو نہیں مارا۔“

کمرے میں ایک دم بھیا تک سانس اٹھا چھا گیا۔ ہاشم کا سانس تھا۔

”سعدی، صاحبزادی صاحبہ، احمر، سب غلط تھے۔ جو اہرات نے تمہارے باپ کو نہیں مارا۔“

”اوہ پلیز!“ اس نے اکتا کر ہاتھ اٹھایا۔ آنکھوں میں بے پناہ بے زاری تھی۔ ”اب کس تیسرے فریق پہ الزام ڈالنے آئے

ہو؟ میرے پاس تمہاری کہانیوں کے لئے وقت نہیں ہے۔“

”مجھے تم پہ ترس آ رہا ہے مگر تم واقعی بے خبر ہو۔ میں تمہاری بے خبری دور کرنا چاہتا ہوں۔ آگے عذاب ہے اور میں چاہتا ہوں تم یہ

عذاب چکھو۔“

”اچھا!“ اس نے تیکھی نظروں سے اسے دیکھا۔ ”پھر بتاؤ، اب کی دفعہ کس نے مارا ہے میرے باپ کو۔“ فارس چند لمحے اس کی آنکھوں میں ترحم سے دیکھتا رہا پھر لب کھولے۔

”تم نے خود!“

ہاشم پل بھر کو الجھا، پھر ستائش سے ابرو اٹھائے۔ ”واؤ۔ اس سے اچھا طریقہ نہیں ملا تمہیں کسی کو ڈسٹرب کرنے کا؟“ پھر افسوس سے سر جھٹکا۔ ”واقعی فارس۔ میرے جیسے آدمی کو تم اب آکر یہ کہو گے کہ محاورنا میری کسی حرکت کا دکھ لے کر میرا باپ مرا یہ وہ..... تاکہ میں ڈپریشن میں چلا جاؤں، اور خود کو اپنے باپ کی موت کا ذمہ دار سمجھوں؟ واٹ ریش!“

”تم نے اپنے باپ کا قتل کیا ہے۔ ہاشم!“ وہ ٹھہر ٹھہر کر بول رہا تھا۔ آنکھیں ہاشم کی آنکھوں پہ جمی تھیں۔ ”تم ہو اپنے باپ کے اصل

قاتل۔“

”اور اس ساری بے تکی کہانی کا کیا مقصد ہے؟ مطلب کس طرح مارا ہے میں نے اپنے باپ کو ہاں؟“ اسے اب غصہ آنے لگا تھا۔

”جیسے مارا جاتا ہے۔ قتل کر کے۔“ فارس نے شانے اچکائے۔

”میں جانتا ہوں میرے باپ کو کس نے مارا ہے۔ میری اپنی ماں نے۔ اور اس سارے معاملے کو میں کھوج رہا ہوں، مگر تمہاری اس

ساری بکواس سے.....“

”جو اہرات نے تمہارے باپ کو نہیں مارا۔“ ہاشم دھاڑ سے اٹھا اور میز کی چیزیں پرے گرائیں۔

”مئی نے ہی اورنگزیب کا ردار کو قتل کیا ہے۔ جانتا ہوں میں۔“ میز پہ مٹھیاں رکھے، وہ اونچی آواز میں غرایا تھا۔ رنگت سرخ تھی اور

آنکھوں

سے شعلے نکل رہے تھے۔

وہ سکون سے بیٹھا اسے دیکھتا رہا۔ پھر آہستہ سے بولا۔ ”ہاں انہوں نے ہی مارا ہے اورنگزیب کا ردار کو..... مگر یہ کس نے کہا کہ وہ

تمہارا باپ تھا؟“

اور ہاشم کا ردار کے جسم کا ہر عضو ہونگیا۔ آنکھوں کی پتلیاں ساکن ہونگئیں۔ ہاتھ میز پہ رکھے رکھے جم گئے۔ نگاہیں اس پہ ہی پتھر ہو

گئیں۔

”کس نے کہا ہاشم کا ردار کہ اورنگزیب کا ردار تمہارا باپ تھا؟“ فارس اٹھ کھڑا ہوا۔ ”جو اہرات نے بے شک اسے مارا ہے، مگر وہ

تمہارا باپ نہیں تھا۔ تمہارا باپ جو اہرات کا کزن طیب مطیع تھا۔“

ہاشم کے لب پھڑ پھڑائے، مگر آواز نہ نکلی۔ اس کی سانس رک چکی تھی۔ جسم پتھر تھا۔ آنکھوں میں سرخی دوڑ رہی تھی مگر وہ کسی سکتے کے

عالم میں فارس پہ جمی تھیں۔

”ایک پرائیوٹ کانسٹریکٹر کو ایک کام دیا تھا جو اہرات بیگم نے۔ جب تم نے اور تمہارے..... کیا کہنا چاہیے..... نقلی باپ اورنگزیب

کا ردار نے..... مالی بد عنوانی کے باعث جو اہرات کے کزن کو جیل بھجوا یا تھا، اور خاص تمہارے حکم پہ اس کے اوپر تشدد کروایا گیا تھا، تو تمہیں یاد ہو

گا کہ اس تشدد سے وہ ہسپتال جا پہنچا تھا۔ جہاں گوکہ وہ مر گیا، مگر اس کے جو بلڈ ٹیسٹ کی رپورٹ آئی تھی، وہ درست نہیں تھی۔ کیونکہ جو اہرات

بیگم نے ایک کانسٹریکٹر کو کہہ کر اصل بلڈ ٹیسٹ لیب سے غائب کروا کے کسی اور مریض کی رپورٹس جمع کروادی تھیں۔ مگر ان کانسٹریکٹر کا ایک مسئلہ

ہوتا ہے۔ یہ ریسیدس ضرور سنبھال کر رکھتے ہیں۔ اس نوجوان نے اس بلڈ ٹیسٹ کو ضائع کرنے سے پہلے اس کی بہت ساری رپورٹس نکالوائی تھیں،

کیونکہ اس کا کہنا تھا کہ امیر عورتیں عموماً ڈی این اے رپورٹس بدلوایا کرتی ہیں۔ اس نے مجھے رپورٹس دیں اور میں نے ان کو تمہارے بلڈ بینک میں جہاں تم غریب لوگوں کے لئے خون کا عطیہ ہر چند ماہ بعد دیتے ہو اور ساتھ میں فوٹو شوٹ کرواتے ہو تمہارے سپہیل کے ساتھ میچ کروایا۔ واٹ اے پرفیکٹ میچ۔ یقین نہیں ہے تو خود دیکھ لو۔“ اس نے جیب سے ایک تہہ شدہ لفافہ نکال کر میز پر رکھا۔ آنکھیں ہنوز ہاشم پہ جمی تھیں جو ابھی پتھر ہوا کھڑا تھا۔ اسے لگا وہ سانس بھی نہیں لے رہا تھا۔ پلک بھی نہیں جھپک رہا تھا۔

”سوارنگز یب تمہارا باپ نہیں تھا۔“ فارس ٹہلنے ہوئے اب کہہ رہا تھا۔ ہاتھ ہلاتے ہوئے جیسے خود کو سمجھا رہا تھا۔ ”مگر طیب کو خود بھی معلوم نہیں تھا کہ اس جیسے بے کار گھٹیا اور کنگال آدمی کا ایک شاندار سا بیٹا بھی ہے۔ کسی زمانے میں وہ امیر اور خوش شکل تھا مگر آخری وقت میں تو کافی رذیل سا ہو گیا تھا۔“ وہ اب ٹہلنے ٹہلنے ایکویریم کے قریب آ رہا تھا۔ انگلی اس نے شیشے کی دیوار پہ اس جگہ پھری جہاں کبھی آبی نے سفید پڑتے ہاتھ رکھے تھے۔ ”اسی لئے وہ آخری وقت تک جواہرات کو بلیک میل کر رہا تھا اور وہ تمہیں روکتی تھی کہ اس کو جیل میں نہ پھینکواؤ، مگر زیادہ کوشش اس نے بھی نہیں کی کیونکہ وہ اس کا اصل راز نہیں جانتا تھا۔ نہ ہی اورنگزیب کا ردار جانتے تھے۔“ وہ اب جیبوں میں ہاتھ ڈالے کھڑکی کے سامنے جا کھڑا ہوا تھا اور باہر تاریک رات اور شہر کی روشنیوں کو دیکھ کر کہہ رہا تھا۔ ”اورنگزیب کو ہمیشہ نوشیرواں پہ شک ہوتا تھا مگر اس کی مشابہت ان سے بہت تھی۔ تم پہ کبھی شک نہیں کیا۔ لیکن تم ان جیسے نہیں تھے۔ اپنی ماں پہ گئے تھے۔ یہی وجہ تھی کہ میں اور نوشیرواں ہماری شکلیں اور آوازیں ملتی ہیں۔ ہم اورنگزیب جیسے ہیں۔ تم ویسے نہیں تھے۔ تم ہمیشہ مختلف تھے۔ تم علیحدہ جیسے بھی نہیں تھے۔ تم سب سے الگ تھے۔ کیونکہ تم کا ردار تھے ہی نہیں۔“ پھر چہرہ موڑ کر اسے دیکھا۔ وہ سن کھڑا تھا۔ اس کی پیشانی تر تھی، قطرے کپٹی سے نیچے ٹپک رہے تھے۔ مگر اسے سانس نہیں آتی محسوس ہوتی تھی۔ فارس اس کے قریب چلتا آیا۔

”دوسروں کے باپ کو مارتے یہ خیال آیا تھا کبھی ہاشم کہ اپنے باپ کے بھی قاتل نکلو گے ایک دن؟ اور جس کو تم ساری زندگی اپنا باپ مانتے رہے، جس کی سیاست بچانے کے لئے تم نے اہل اور نور سے ان کا باپ چھینا، وہ آدمی تو تمہارا کچھ لگتا ہی نہیں تھا۔“ پھر اس پہ ایک تاسف بھری نظر ڈالی۔ ”تم تاش کھیلنے کی تیاری کر رہے تھے۔ اور میں شطرنج کھیل رہا تھا۔ اور اسے.....“ اس نے میز پر رکھا لفافہ اٹھایا۔

”اسے شہ مات کہتے ہیں!“ کاغذ زور سے ہاشم کے اوپر دے مارا۔ وہ اس سے ٹکرا کر نیچے گر گیا۔ مگر برف اور آگ کے بت میں کوئی جنبش نہیں ہوئی۔ فارس نے سر جھٹکا اور باہر کی طرف بڑھ گیا۔ وہ ایسے ہی کھڑا تھا اور اس کا جسم ہولے ہولے کانپ رہا تھا۔

اگلا سفر کیسے تمام ہوا، کوئی اندازہ نہ تھا۔ کتنے دن بیٹے، کتنی راتیں کاٹیں، کوئی احساس نہ تھا۔ بس من من بھر قدم اٹھا تا وہ چل رہا تھا۔ بال بکھرے تھے، حلیہ بے ترتیب تھا۔ اور وہ قصر کے سبزہ زار پہ قدم رکھتا جا رہا تھا۔ ملازم اسے دیکھ کر حیرت سے پیچھے ہٹنے لگے۔ اس کے ہاتھ میں ایک شیشے کا جار تھا جس کا منہ بند تھا اور وہ سامنے دیکھتا اس بھری دوپہر میں قدم اٹھاتا جا رہا تھا۔ لاؤنج کا دروازہ کھولا تو بیڑھیوں کے اوپر وہ دونوں کھڑے باتیں کر رہے تھے۔ جواہرات فکر مند کی سے کہہ رہی تھی۔ ”تم دوبارہ اس کے دوستوں سے پتہ کرو۔ وہ چاردن سے گھر نہیں آیا شیرو۔“ وہ رو ہانسی لگتی تھی۔ ”شیرو“ کرتا ہوں دوبارہ“ کہہ کر فون پہ نمبر ملانے لگا تھا۔ تبھی جواہرات کی نظر نیچے پڑی جہاں لاؤنج کے کھلے دروازے کے ساتھ وہ کھڑا تھا۔ اس کا چہرہ سفید اور آنکھیں سرخ تھیں۔ جواہرات کی آنکھوں میں نمی در آئی۔ تیزی سے زینے اترنے لگی۔

”ہاشم تم کہاں تھے؟ اوہ گاڈ..... ہم سب کتنے پریشان تھے تمہارے لیے۔ تم ٹھیک ہو بیٹا؟“ وہ پریشانی سے اسے دیکھتی قریب آئی۔ وہ عجیب سی نظروں سے اسے دیکھے گیا۔ جار میز پہ رکھ دیا۔

”کوئی مسئلہ ہے تو مجھے بتاؤ۔ مت سنو لوگوں کی باتیں۔ سب لوگ جھوٹ بولتے ہیں۔“ وہ اس کے سامنے کھڑی بے بسی سے کہہ رہی تھی۔ وہ اسے دیکھتا ہوا قدم قدم قریب آنے لگا۔ جواہرات کو عجیب خوف سا آیا۔ وہ ایک قدم پیچھے ہٹی۔

”میں نے نہیں مارا اورنگزیب کو۔ جھوٹ بولتے ہیں سب۔ اور تم..... تم اورنگزیب کی محبت میں مجھے بھلا بیٹھے ہو کیا؟“ وہ آنسو بہاتی

کہہ رہی تھی۔ اوپر کھڑا نو شیرواں ناگواری سے اسے دیکھے گیا۔ ہاشم اس کے قریب آ رہا تھا اور وہ پیچھے ہٹ رہی تھی۔

”کیا کیا اور نگزیب نے تم لوگوں کے لیے جو میں نے نہیں کیا؟ تمہارے ہر راز کی پردہ دار میں تھی۔ جو بھی کیا تمہارے لیے کیا نے۔ تم مجھے سب سے عزیز تھے۔ ہاشم میں نے تمہاری پرستش کی۔ تم مجھے سب سے عزیز ہو۔ شیرو سے بھی زیادہ۔ تم مجھے ایسے نہ دیکھو۔“ وہ رونے لگی تھی۔ وہ اس کے بالکل قریب آ رہا۔ اسے گھورتے ہوئے ایک دم سے..... اس کی گردن دبوچی۔ جواہرات کے چیخ نکلتے نکلتے رہ گئی۔

”ایک ہی دفعہ پوچھوں گا۔ سچ بتانا۔“ سرخ انگارہ آنکھوں سے گھورتے ہوئے وہ غرایا تھا۔ ایک ہاتھ سے اس کی گردن دبو رکھی تھی۔

”میرا باپ کون تھا؟ میرے ڈیڈیا تمہارا وہ کزن طیب؟“

اور وہ ایک ایسا لمحہ تھا جب جواہرات کے سارے آنسو تھم گئے۔ اس کی آنکھوں میں بے یقینی ابھری۔ وہ ایک عجیب ششدر سا لگا تھا۔ وہ یک ٹک ہاشم کو دیکھے گی۔

”کیا وہ میرا باپ تھا؟ بولو۔“ وہ دبا دبا سا غرایا۔

اوپر کھڑا نو شیرواں سن ہو گیا۔ گردنوں کے کونوں میں کان لگائے کھڑے ملازموں نے منہ پہ ہاتھ رکھ لیے۔ جواہرات کے لب پھڑ پھڑائے۔ اس نے تھوک نکلا۔

”I can explain!“ اور ہاشم نے اس کی گردن چھوڑ دی۔ ہاتھ نیچے گرا دیا۔ اس کی آنکھوں میں ایسا درد ابھرا تھا جو جواہرات کی جان نکالنے لگا۔

وہ مڑ گیا۔ اور چند قدم آگے گیا۔ ابھی سب سن کھڑے تھے۔ دم سادھے۔ سانس روکے۔

وہ میز تک گیا، جا رہا تھا، اس کا ڈھکن اتارا اور واپس اس کی طرف گھوما۔ ”آج تم نے..... میرے ڈیڈی کو..... دوسری دفعہ مار دیا۔“ اور یہ کہہ کر اس نے جار میں موجود پانی اس کے چہرے پہ پھینک دیا۔

یہ جواہرات کا ردار کی چیخیں تھیں جنہوں نے وہاں کھڑے ہر شخص کو بتایا تھا کہ وہ پانی نہیں تھا۔ وہ تیزاب تھا۔



باب 30:

ایڈس مارزیے ابھی بیٹے نہیں!

ایک دن جب آیا

جو لیس سیزرا پنی رعایا کے سامنے!

تو اسے پکار کے بولا ایک نجومی...

”اے سیزر، خبردار رہنا

ایڈس مارزیے سے۔“

پوچھا سیزر نے مصاحبوں سے

”کیا کہتا ہے یہ آدمی؟“

بتایا کسی نے۔ ”یہ کہتا ہے کہ خبردار رہیے

مارچ کی درمیانی تاریخ (ایڈس مارزیے) سے۔“

جب آئی مارچ کی پندرہ تاریخ

اور داخل ہوا سیزرا اپنے دربار میں

تو نظر آیا اسے وہ نجومی۔

اس کو دیکھ کر بولا سیزر اطمینان سے مسکرا کے۔

”ایڈس مارزیے تو آچکے ہیں!“

اس پہ کہا نجومی نے سر جھکا کر۔

”بجا فرمایا سیزر۔“

وسط مارچ کے دن شروع چکے ہیں

مگر ابھی ختم نہیں ہوئے۔“ (ولیم شیکسپیر کے ڈرامے ”جو لیس سیزر“ سے ماخوذ)

(اور پھر اسی دن ایڈس مارزیے یعنی مارچ کی پندرہ تاریخ کو ہی سیزر کو بروٹس اور دوسرے باغیوں نے قتل کیا تھا۔)

رات کا اندھیرا ہر شے کو سالم نگل کر سادگی سے دنیا والوں کو دیکھ رہا تھا۔ سرونٹ روم میں اس کا بستر خالی تھا، اور وہ گھر کی پچھلی طرف


لگے درخت پہ چڑھ کر دیوار کے پار تر رہی تھی۔ جیسے ہی وہ زمین پہ اترتی، سرخ مفلر والا آدمی کسی کونے سے نکل کر سامنے آکھڑا ہوا۔ وہ جھنجھلائی

ہوئی سی سیدھی ہوئی۔ ”اس درخت پہ چڑھتے اترتے میرے جسم پہ دس بار زخم آئے ہیں۔ کیا تم مجھ سے کسی اور طرح سے نہیں مل سکتے؟“

”بات سنو لڑکی!“ وہ اندھیرے میں کھڑا تھا اور اس کے چہرے کے خدو خال نظر نہیں آتے۔ ”تمہارے نام کا مطلب ہوتا ہے پری چہرہ لڑکی۔ سپید جلد والی حسین لڑکی۔ تمہاری اپنے مالکوں سے غداری کے بدلے میں تمہیں جتنے پیسے میں دے رہا ہوں ان سے تم اپنے نام کی طرح خوبصورت زندگی گزارو گی۔“

اس بات پہ اس کی آنکھیں چمکیں اور لبوں پہ مسکراہٹ درآئی۔

”تمہاری یہی باتیں مجھے اچھی لگتی ہیں۔“ پھر گردن کڑا کر بولی۔ ”بتاؤ۔ اب مجھے کیا کرنا ہے۔“



دشت ہستی میں شب غم کی سحر کرنے کو ہجر والوں نے لیا زحمتِ سفر سناٹا
فارس ابھی ابھی لاؤنج میں داخل ہوا تھا اور بغیر تمہید کے اس نے وہ تکلیف دہ خبر سنا دی تھی۔

لاؤنج میں سناٹا طاری ہو گیا۔ سب شل سے اسے دیکھے گئے۔ وہ اسی طرح کھڑا رہا۔

”ہاشم نے اپنی ماں پہ.....؟“ زمر کی آنکھیں پھٹی پھٹی رہ گئی تھیں۔ حنین سے کچھ بولا نہیں گیا۔ ندرت نے منہ پہ ہاتھ رکھ لیا۔

”اس کو حیا نہیں آئی؟ وہ اس کی ماں تھی۔“ ان کا دل کانپا۔

”کوئی اپنی ماں کے ساتھ ایسا کیسے کر سکتا ہے؟“ بڑے ابا انگشت بدنداں تھے۔

”کیونکہ اس کی ماں نے اسے یہی سکھایا ہے۔“ سعدی نے افسوس سے سر جھٹکا تھا۔ ”میں اسی لئے ان کی اصلیت ہاشم کو نہیں بتانا چاہتا تھا۔ مجھے ڈر تھا وہ ان کو مار ڈالے گا۔“

”مارا ہی تو نہیں ہے اس نے ان کو۔“ فارس سپاٹ سے انداز میں کہہ کر کمرے کی طرف بڑھ گیا۔ زمر اٹھ کے اس کے پیچھے آئی۔ وہ کمرے میں آ کر چپ چاپ صوفے پہ بیٹھ گیا تھا۔

”تمہیں افسوس نہیں ہوا؟“ وہ پوچھے بغیر نہ رہ سکی۔

فارس نے وہی بے تاثر نگاہیں اٹھا کر اسے دیکھا۔ ”ایک انسان ہونے کی حیثیت سے ہاں ہوا ہے۔ میں یہ چاہتا تھا کہ وہ اپنی ماں کو خود سزا دے۔ وہ دونوں میرے بھائی اور بیوی کے قتل میں شریک جرم تھے۔ البتہ میں اس سے اتنی سفاکی توقع نہیں کر رہا تھا، مگر یہ وہ عورت ہے جس نے نوشیرواں کی ایسی تربیت کی کہ وہ سعدی کو گولیاں مار کے چلا گیا۔ جس نے ہاشم کی ایسی تربیت کی کہ وہ ہماری زندگیاں اجاڑتا رہا۔ جس نے سعدی کے قتل کا حکم نامہ جاری کیا۔ تمہاری صحت کے ساتھ کھیلتی رہی۔ اس لئے سچ پوچھو تو مجھے کوئی زیادہ افسوس نہیں ہے۔ میں نے کئی برس جن دنوں کا انتظار کیا تھا۔ بالآخر وہ دن آگئے ہیں۔“ اس کی آواز سرد ہو گئی تھی۔

زمر اسی سے اسے دیکھتی رہی۔ ”کیا انتقام پا کر سکون ملتا ہے فارس؟“

وہ زخمی سا مسکرایا۔ ”تم نے وہ تین قدیم چینی بد دعائیں سن رکھی ہیں؟ خدا کرے تم جیو دلچسپ زمانوں میں.... خدا کرے تمہیں اعلیٰ عہدوں پہ فائز لوگ پہچاننے لگیں۔۔۔ اور تیسری۔۔۔“ اس نے گہری سانس بھری۔ ”خدا کرے تمہیں وہ مل جائے جس کی تمہیں تلاش تھی۔“

”یہ بد دعائیں ہیں؟“

”پتہ نہیں مگر مجھے لگتا ہے میری طرف آتی ساری بد دعائوں کی قبولیت کا وقت آ پہنچا ہے۔“ اور وہ اٹھ گیا۔

”کتنا شوق تھا مسز کاردار کو پلاسٹک سرجریز کروانے کا۔“ باہر بیٹھی حنین خلاء میں دیکھتی کہہ رہی تھی۔ ”اب ان کو ساری زندگی جانے

کتی سرجریز کروانی پڑیں گی۔“

”ہاشم ایسا تو نہیں تھا۔“ سعدی افسوس سے بولا تو سب نے اسے دیکھا۔ آنکھیں نکال کر۔ ابھی زمر کو لفٹ میں ڈبونے والے واقعے کو دن ہی کتنے ہوئے تھے؟

”میں صرف اتنا کہہ رہا ہوں کہ وہ پہلے ایسا نہیں تھا۔ جب میں اس کی قید میں تھا تب وہ پچھتا تا تھا۔ اس کا دل ایسا نہیں تھا۔ اب وہ ہر حد پار کرتا جا رہا ہے۔“ وہ ترحم سے کہہ رہا تھا۔ حنین کے دل کے اندر.... کچھ آج بھی ڈوبتا تھا۔ شاید وہ یادیں تھیں۔ شاید کچھ اور....

”وہ ہمیشہ سے ایسا ہی تھا بیٹا۔“ بڑے ابا نے تلخی سے مسکرا کے کہا۔ ”تم یہ نہ سمجھو کہ وہ شروع میں اچھا تھا، یاد کرو، تب اس نے وارث کو قتل کروایا تھا۔ فرق صرف اتنا ہے کہ تب وہ پچھتا نے والی باتیں کر کے تمہاری ہمدردی سمیٹ لیتا تھا۔ تمہیں لگتا تھا وہ ٹھیک ہو سکتا ہے۔ مگر اب اس نے سچ بولنا شروع کر دیا ہے۔ وہ کبھی نہیں بدلے گا۔“

سعدی خاموش ہو گیا۔ شیشے کی دیواروں والی قصر کاردار کی لائبریری یونی یاد آگئی تھی۔



جنہیں غرور تھا اپنی سنگری پہ بہت ستم تو یہ ہے کہ وہ بھی ستم رسیدہ ہوئے

”ایک ہفتے بعد۔“

ہسپتال کے اس پر تعیش کمرے میں جا بجا پھول رکھے تھے۔ کوئی عزیز رشتے دار ایسا نہ تھا جس نے پھول نہ بھجوائے ہوں۔ وہ جیسے خوش کے پھول تھے۔ اب ملنے کوئی نہیں آرہا تھا۔ پہلے دو دن جو لوگ آئے، سو آئے۔ اب سکوت تھا۔

جواہرات کے بیڈ کے آگے پردے گہرے تھے۔ نوشیرواں اس طرف کھڑا تھا۔ سینے پہ بازو لپیٹے، وہ ان پھڑ پھڑاتے پردوں کو دیکھ رہا تھا۔ کبھی کسی درز سے وہ لیٹی ہوئی نظر آ جاتی۔ آنکھیں چھت پہ جمی تھیں اور چہرہ بیٹیوں میں جکڑا تھا۔ اس کا صرف دایاں گال اور کان بچ پائے تھے۔ باقی چہرہ بائیں طرف اور سامنے سے جل گیا تھا۔ چل پھر سکتی تھی کام کر سکتی تھی مگر بینائی پہ اثر پڑا تھا۔ ناک غائب ہو گئی تھی۔ آنکھوں کا نور بھی بجھ سا گیا تھا۔

”ان کو گھر کب لے جاسکتے ہیں؟“ شیرو نے دھیمی آواز میں پیچھے کھڑی میری سے پوچھا۔

”بہت جلد۔“

”کیا جو نقصان ہوا ہے وہ ٹھیک ہو سکے گا؟“

”نہیں سر۔ سر جریز سے تھوڑا بہت فرق پڑے گا۔ باقی میڈم کو اب ان زخموں کے ساتھ ہی رہنا ہوگا۔“ وہ ٹھنڈے انداز میں بتا رہی تھی۔

”کیا کوئی بات کی انہوں نے تم سے؟“ شیرو کی نظریں پردوں پہ جمی تھیں۔

”وہ صرف ہاشم کا نام لیتی ہیں۔ ان کو پکارتی ہیں۔ ڈاکٹرز کا کہنا ہے کہ یہ وقتی صدمہ ہے۔ وہ جلد شاک سے نکل آئیں گی۔“ شیرو نے گردن موڑ کر اسے دیکھا۔

”تم جانتی تھیں انہوں نے میرے باپ کو مارا پھر بھی ہمیں نہیں بتایا؟“ اس کی آواز میں دبا دبا بغصہ اور کرب در آیا۔

”ہاشم مجھ سے یہ بات پوچھ چکے ہیں اور میں بتا چکی ہوں۔ میں ایک وفادار ملازمہ ہوں اور جیسے کورٹ میں آپ کے اور ہاشم کے راز کی حفاظت کی اسی طرح میڈم کے راز کی بھی حفاظت کی۔ اس تیزاب والے واقعے کے بعد جب سب ملازم استعفیٰ دے رہے ہیں میں اسی لئے یہاں موجود ہوں کیونکہ میں اب بھی مسز کاردار کی خدمت کرنا چاہتی ہوں۔“

وہ اسے چند لمحے دیکھے گیا۔ کمرے میں پھولوں کی خوشبو میں کانور کی بو گھلنے لگی تھی۔

لیڈس مارنے ابھی بیٹے نہیں!

”بھائی نے بہت ظلم کیا۔ مگر میں مئی کو معاف نہیں کر سکتا۔ اگر ڈیڈ مجھے عاق کر رہے تھے تب بھی ان کو ڈیڈو.... میرے ڈیڈو کو قتل نہیں کرنا چاہیے تھا۔ سن رہی ہیں آپ مئی۔“ اس نے چہرہ پھڑپھڑاتے پردوں کی طرف موڑا۔ ”ڈیڈ اس حالت میں مرے کہ وہ مجھ سے ناراض تھے۔ میں ان سے معافی نہیں مانگ سکا۔ میں ساری عمر اس گلٹ میں رہوں گا کہ میرا باپ مجھ سے ناراض تھا۔“ وہ گیلی آنکھوں کے ساتھ اٹلے قدم پیچھے ہٹنے لگا۔ ”اب عدالت مجھے جیل میں ڈال دے یا سولی چڑھادے میں دوبارہ آپ سے ملنے نہیں آسکوں گا۔ باپ تو وہ میرا تھا، مگر منہ پی آپ کے اب بھی ہاشم کا نام ہے۔ شیر و تو آپ کو یاد ہی نہیں۔“ وہ اب پیچھے ہٹتا جا رہا تھا۔

اور بستر پہ پٹیوں میں جکڑا وجود اسی طرح چھت کو تک رہا تھا۔ ہونٹوں سے صرف ایک آواز نکل رہی تھی۔ ”کوئی ہاشم کو بلائے.... میرے ہاشم کو....“

شیر و کے جانے کے بعد میری کاؤچ پہ بیٹھ گئی اور اطمینان سے میگزین کھول لیا۔



جن پر ستم تمام نفس کی فضا کے تھے مجرم وہ لوگ اپنی شکست انا کے تھے

ہاشم کے بیدروم کی ساری بتیاں روشن تھیں اور وہ آئینے کے سامنے کھڑا ٹائی باندھ رہا تھا۔ اس کے پیچھے کھڑا ریکس کہہ رہا تھا۔

”نیا اسٹاف آج سے کام شروع کر دے گا۔ چھوڑ جانے والے ملازموں کو میں نے سنبھال لیا ہے۔ یہ صرف گیس بیٹڑ کا حادثہ تھا اور ہر جگہ یہی بتایا گیا ہے۔ اور سر....“ وہ رکا۔ ”آپ کی مدر کے علاج کے لئے ڈاکٹرز نے....“ ہاشم نے جھٹکے سے ٹائی کی آخری گرہ کھینچی۔

”میں پہلے ہی کہہ چکا ہوں کہ میرے باپ اور نگزیب کا ردار کی بیوی کے علاج کے لئے تمام رقم کمپنی ادا کرے گی۔ اب مزید میں اس معاملے پہ کچھ نہیں سننا چاہتا۔“ اس نے درشتی سے کہتے ہوئے کارلسیدھے کیے۔ ریکس خاموش ہو گیا۔

”اس غیر شائسانمبر سے پھر میسج آیا سر؟“

”دو روز پہلے آیا تھا۔ وہ سعدی کو دہشت گرد ثابت کرنے کے لیے ہماری کوششوں پہ خوش تھا۔ میں نہیں جانتا وہ لوگ سعدی کو دہشت گرد کیوں ثابت کروانا چاہتے ہیں لیکن اتنا یقین ہے کہ وہ ہماری قابلیت جانچ رہے تھے۔ وہ ہمارے ساتھ کام کرنے کا خواہشمند لگتا ہے۔“

ریکس نے کوٹ اٹھا کر اس کی پشت پہ کیا تو وہ اس میں بازو ڈال کر اسے پہننے لگا۔

”سر میں نے کوٹ روم والے آدمی کا.... وہ چشمے والا آدمی.... اس کا پیچھا کیا تھا۔ مگر وہ ہر دفعہ چمکے دے کر نکل جاتا ہے۔ آپ کو یقین ہے کہ یہ پیغام بھیجنے والا اور سعدی کا پاسپورٹ دینے والا دراصل وہی آدمی ہے۔“

”ظاہر ہے۔ کیونکہ وہ ہمارے ساتھ کام کرنا چاہتا ہے۔ میں نے سعدی پہ تمام الزامات لگا کر اس کا اعتماد خرید لیا ہے۔ یہاں تمام

عسکری گروپ اسی طرح اپنے سہولت کاروں کا اعتماد جانچتے ہیں اور پھر پارٹنرشپ شروع کرتے ہیں۔ جرائم کے سفر کا آغاز ہمیشہ ایک چھوٹے سے فیور سے شروع ہوتا ہے۔“

”سعدی کو دہشت گرد ثابت کر کے ان کو کیا ملے گا؟“

”اس سے میری کریڈیٹیلٹی بڑھے گی۔ نج اسے دہشت گرد مان نہیں لے گا لیکن لوگ مجھے دہشت گردوں کا مخالف سمجھیں گے اور

کوئی بھی عسکری تنظیم ایسے سہولت کار کو ہاتھ سے جانے نہیں دیتی۔ ہمیں بہت جلد نئے بزنس پارٹنرز ملنے والے ہیں۔“ اب وہ دونوں باتیں کرتے ہوئے کمرے سے نکل رہے تھے۔

لاؤنج میں فیو نا کھڑی صفائی کر رہی تھی۔ میری اور وہ... بس دو ملازم رہ گئے تھے۔ ہاشم جب بیٹھوں سے اترتا ہوا اس کے سامنے

سے گزرا تو وہ بولی۔

”سر... میں نیکسٹ منٹھ سے چلی جاؤں گی۔“ اس کی آواز میں تذبذب تھا۔

”جو چاہے کرو۔“ وہ نخوت سے کہہ کر آگے بڑھ گیا۔

باہر صبح تازہ اور خوبصورت تھی۔ مگر قصر اداس لگتا تھا۔ وہ موسم سے بے نیاز کار کے قریب آیا ہی تھا کہ....

”کاردار صاحب۔“ بے چین سی نسوانی آواز پہ وہ ٹھٹکا اور مڑا۔ ڈاکٹر ایمین چند گارڈز کے ہمراہ چلی آ رہی تھی۔ ہاشم کے ماتھے پہ بل

پڑے۔ ”بی بی میں تمہیں بتا چکا ہوں۔ مجھے تمہاری ضرورت نہیں ہے۔“

”میں نے اور میرے شوہر نے ان سب صاحب اور کرنل خاور کے کہنے پہ آپ کے لئے اتنا کچھ کیا۔“ وہ تیز تیز چلتی قریب آئی اور

غصے سے انگلی اٹھا کر بولنے لگی۔ ”اور اب جب ہم کنگال ہو چکے ہیں تو آپ ہماری مدد بھی نہیں کر سکتے۔“

ہاشم نے تندہی سے اسے گھورا۔ ”کیا چاہتی ہو تم؟“

”مجھ سے کوئی نیا کام لیں یا ہمیں مالی طور پہ سپورٹ کریں۔ ہمیں... ہمارا... ریوارڈ چاہیے۔ آپ اپنے سہولت کاروں سے یوں منہ

نہیں موڑ سکتے۔“

ہاشم چند لمحے اسے دیکھتا رہا پھر تاثرات نرم ہوئے۔ آگے آیا اور نرمی سے اس کے کندھے پہ ہاتھ رکھا۔

”آئی ایم سوری میں کچھ پریشان ہوں آج کل۔ بس کچھ روز میں... یہ کیس ختم ہو جائے... میں آپ سب کو نوازاؤں گا۔ میں مدد

کرنے والوں کو بھولا نہیں کرتا۔ مگر تب تک آپ کو خاموشی سے انتظار کرنا ہوگا۔“ ڈاکٹر ایمین کے تنے تاثرات ڈھیلے پڑے۔ اس نے سر ہلادیا

مگر ابھی تک اضطرابی انداز میں انگلی میں پہنی نوکیلے ہیرے والی انگوٹھی مروڑ رہی تھی۔

”کیا آپ مجھے زبان دے رہے ہیں؟“

”بالکل۔“ وہ چند لمحے نرمی سے اس کی تسلی کراتا رہا پھر اس کے جانے کے بعد... وہ رئیس سے آہستہ سے بولا تھا۔ ”ان سب کا بھی

کچھ کرنا پڑے گا۔ یہ تو میری جان کو آرہے ہیں۔“



اک خواب ہے کہ بارِ دگر دیکھتے ہیں ہم اک آشنا سی روشنی سارے مکاں میں ہے

مورچال پہ رات گہری چھائی تھی۔ گرمی اور جس دن بدن بڑھتا جا رہا تھا۔ لاؤنج نیم روشن تھا۔ فارس ابھی آیا تھا اور چایاں

کھوٹی پہ لٹکا رہا تھا جب دیکھا ندرت تن فن کرتیں چکن سے نکلی ہیں اور دھاڑ سے سیم کے کمرے کا دروازہ کھولا ہے جو اندھیرے میں ڈوبا تھا

اور حین اور اسامہ اپنے اپنے بستر پہ لحاف اوڑھے گھپ سو رہے تھے۔

”کوئی انسانیت ہے تم لوگوں میں؟“ وہ حلق کے بل چلائیں۔ ”میں نے کہا تھا آدھے گھنٹے بعد دودھ کے نیچے چولہا بند کر دینا مگر

جب تک دودھ کی آبشار نہ بہ جائے تم لوگوں کی تسلی نہیں ہوتی۔“

”آپا! وہ اکتا کر ان کے قریب آیا۔“ وہ سو رہے ہیں ان کے سر پہ آپ کیوں چلا رہی ہیں۔“ ندرت نے اتنے ہی غصے سے مڑ کر

اسے دیکھا۔

”بس کرو۔ بڑے سو رہے ہیں۔ ان بے غیرتوں کا وائس ایپ کا last seen تو تین منٹ پہلے کا نظر آ رہا ہے۔ بس ماں کو دیکھ

کر فرعون کی میاں بن جاتے ہیں۔ ہونہہ۔“ وہ غصے سے بولتی ہوئی باہر نکل گئیں۔ فارس نے بے اختیار ان دونوں کے پلنگ دیکھے جن میں

جنش تک نہ ہوئی تھی۔ وہ سر جھٹک کر اپنے کمرے کی طرف بڑھ گیا۔

”یار حنہ!“ سیم نے جھٹ منہ نکال کر اسے پکارا۔ وہ بھی فوراً اٹھ بیٹھی۔

”ہاں ہاں میں بھی وہی سوچ رہی ہوں جو تم سوچ رہے ہو۔ امی کا انٹرنیٹ بند کرنا پڑے گا۔ یہ تو بگڑتی جا رہی ہیں۔“
 ”بالکل۔ ماں باپ کو اتنی آزادی دینا اچھی بات نہیں ہے۔ آج کل کے زمانے کا کوئی بھروسہ نہیں۔“ دونوں سر جوڑ کر بیٹھ گئے تھے۔
 فارس اپنے کمرے میں آیا تو وہ ہمیشہ کی طرح بہت سی فائلز کے درمیان بیٹھی نظر آ رہی تھی۔ اسے دیکھ کر سر اٹھایا اور مسکرائی۔ وہ بھی

مسکرایا۔

”کام ہو رہا ہے؟“ آدمی گھر آئے اور بیوی مسکراتی ہوئی ملے تو.....

”ظاہر ہے، اب کسی بے روزگار کو کیا پتہ چاب کے بکھیرے۔ خیر کھانا لاؤں یا کسی پرانی دوست کے ساتھ کھا آئے ہو؟“
 اور فارس کا حلق تک کڑوا ہو گیا۔ ”بہت مہربانی۔ کھا چکا ہوں۔“ اور اس کے سامنے بیڑ پھینکا۔
 زمر نے مسکراہٹ دہالی۔ ”مجھے پتہ ہے میں تمہاری ویسی خاطر مدارت نہیں کرتی جیسی کسی بیوی کو کرنی چاہیے۔ بس یہ کیس ختم ہو جائے۔“

”میں سمجھ سکتا ہوں۔ تم مجھے جیل بھیج سکتی ہو، میرے خلاف بیان دے سکتی ہو مگر تم مجھے کھانا نہیں پوچھ سکتیں۔“ وہ اب جھک کر جوتوں کے تسمے کھول رہا تھا۔ زمر بے اختیار ہنس دی۔ گھنگریا لے بال آدھے باندھے آدھے سامنے کو جھول رہے تھے۔ وہ کافی اچھی لگ رہی تھی۔
 ناک کی لوٹنگ، انگلی کی نیلے رنگ والی انگوٹھی اسے مزید حسین بناتی تھیں۔

”تم ہمیشہ سے اتنے ہی ظالم تھے یا اب ہوئے ہو؟“

”آپ کی صحبت کا اثر ہے مادام، ورنہ میں تو چند ماہ پہلے تک ایک شریف آدمی تھا۔ ویسے...“ وہ اس کے سامنے نیم دراز ہو گیا۔ ”اس چڑیا گھر سے ہم کب نکل رہے ہیں۔“

”نکلنا کیوں چاہتے ہو یہاں سے؟“

”میں چاہتا ہوں ہمارا اپنا علیحدہ گھر ہو۔ جہاں ہم دونوں انسانوں کی طرح رہیں۔“

”ابھی ہم نارمل نہیں ہیں کیا؟“

”آپ کے بارے میں تو شک ہے بی بی۔“ اس کے سامنے، کہنی کے بل لینی، کان تلے ہاتھ کا سہارا دیے وہ مسکرا کے اسے دیکھتے

بولتا تھا۔

”اور نئے گھر میں جا کر تم کوئی نوکری شروع کرو گے یا نہیں؟“

”آپ نا مجھے اپنا ذاتی خدمتگار رکھ لیجئے گا۔ اس سے بڑی نوکری کیا ہوگی؟ ماشاء اللہ وکیل ہیں آپ، لوگوں کی کھال کھینچ کر پیسے لیتی

ہیں۔ مجھے بھی تنخواہ تو اچھی دیں گی۔“ وہ سنجیدگی سے کہہ رہا تھا۔ اور وہ ہنستی جا رہی تھی۔

”ہمیشہ چاب کی بات ٹال دیتے ہو۔ مگر میں بھی ہار ماننے والی نہیں ہوں۔ پیچھے پڑی رہوں گی۔“ قلم سے تمبیہہ کرتے وہ دو ٹوک

بولی اور پھر سے لکھنے لگی۔ پھر سر اٹھا کر بولی۔

”اگر فارس ہمارے پاس وارث غازی کی فائلز ہوتیں یا حنین کا میموری کارڈ ہوتا جس میں کاردارز کے خلاف کچھ مواد تھا، تو ہم یہ

کیس بہت آسانی سے جیت لیتے۔“

”ہمارے پاس ایک انتہائی قابل وکیل ہے، جو بے شک انتہائی بے مروت اور سفاک واقع ہوئی ہے، مگر میں اچھی امید رکھتا

ہوں۔“ اور اب بہت ہو چکا تھا۔ زمر نے فائل اٹھا کر اسے دے ماری تھی۔

”کیا کہا تھا میں نے ابھی؟ سفاک اور بے مروت وکیل۔“ فارس نے فائل پکڑ کر سامنے سے ہٹائی اور افسوس سے سر جھکا۔ وہ ہنس کر سر جھکتی دوبارہ سے کام کرنے لگی تھی۔

آسمانوں سے فرشتے جو اتارے جائیں وہ بھی اس دور میں سچ بولیں تو مارے جائیں
 کمرہ عدالت میں ہمیشہ سے زیادہ گھٹن تھی۔ مگر کم از کم آج کے دن موسم ثانوی شے بن کر رہ گیا تھا۔ کیا بادلوں کی سیاہی اور کیا درختوں کا سبزہ سب بے اثر تھا۔ لوگ آرہے تھے۔ نشستیں بھری جا رہی تھیں۔ آوازیں شور و حرکت۔
 دفاع کی کرسیوں پر رش کم تھا۔ چند ایک کاروباری دوستوں کے ہمراہ ہاشم اور نوشیرواں موجود تھے۔ شہر و سیاہ سوٹ میں ملبوس تھا اور چہرہ سفید پڑ رہا تھا۔ ہاشم البتہ ٹانگ پہ ٹانگ جمائے اطمینان سے بیٹھا مسکرا رہا تھا۔ طنزیہ سرد مسکراہٹ۔
 استغاثہ کی کرسیوں پہ ان کا سارا خاندان یوں اکٹھا ہو رہا تھا جیسے کوئی تہوار ہو۔ وہ بنی اسرائیل کی مانند ایک جھت لگ رہے تھے۔ فارس جینز کی جیبوں میں ہاتھ ڈال لے کھڑا مسکرا کے ساتھ کھڑی سارہ کی بات سن رہا تھا جو سر پہ سفید دوپٹہ اوڑھے ہری آنکھوں سے مسکراتی ہوئی اپنی بیٹیوں کی کوئی بات بتا رہی تھی۔ زمر کرسی پہ بیٹھی، گھنگریالے بال آدھے باندھے بدستور فائلوں پہ جھکی تھی اور سیاہ ڈریس شرٹ میں ملبوس سعدی اس کے کندھے پہ جھکا اس کے ساتھ ہی کاغذات پڑھنے میں لگا تھا۔ شاید کوئی نکتہ مل جائے جو کیس کو لمبا کر سکے۔ کچھ وقت گواہ ڈھونڈنے کا اوہل جائے۔ ندرت ایک کرسی پہ بیٹھیں، تسبیح کے دانے گراتی منہ میں کچھ پڑھ رہی تھیں۔ ایسے میں حنین اور اسامہ سرگوشیوں میں باتیں کر رہے تھے۔

”حنہ..... اگر ہم ہار گئے تو؟“

”اور اگر ہم جیت گئے تو؟“ وہ چمک کر بولی تھی۔

بچھلی نشستوں پہ موجود تمنا شامی اور رپورٹرز مرموع اور کچھ تنقیدی نگاہوں سے اس خاندان کو دیکھ رہے تھے۔ وہ سب ایک ساتھ کھڑے ایک جتھے کی صورت.... دور بیٹھے، قیمتی ملبوسات اور مصنوعی مسکراہٹوں والے ”کاردارز“ اور ان کے دوستوں سے زیادہ متاثر کن لگ رہے تھے۔ جنگیں لڑ کر آیا خاندان.... زخموں کو اپنے ہاتھوں سے بغیر نشہ لئے سی کر آیا خاندان.... پانی میں ڈوب کر ڈر اور خوف کو ختم کر کے آیا خاندان.... ظالم کے خوف سے ایک دوسرے کو چپ کروا کے چھپ جانے کی بجائے انصاف اور انتقام کی ایک طویل جنگ لڑ کر آیا خاندان.... وہ یوں کھڑے تھے اٹھی گردنوں اور فاتحانہ مطمئن مسکراہٹوں کے ساتھ کہ لگتا تھا آج وہ انصاف سے کم کسی شے پہ راضی نہیں ہوں گے.... وہ ایک دوسرے سے مختلف تھے اور ایک دوسرے سے ہزار اختلاف رکھتے تھے مگر وہ ظلم کے خلاف کھڑے ہو کر ایک اونچی دیوار لگنے لگے تھے۔

”کیا استغاثہ کے پاس کوئی مزید گواہ ہے؟“ جج صاحب کی آمد کے ساتھ ہی خاموشی چھا گئی اور انہوں نے پہلا سوال یہی پوچھا۔

زمر اٹھ کھڑی ہوئی۔

”یور آرز ہمارا گواہ ملک سے باہر ہے ہم چاہتے ہیں کہ ہمیں ایک تاریخ اور دی جائے۔“

”سر بیسیل مسزمر!“ جج صاحب نے تھیر سے اسے دیکھا۔

”Delaying Tactics!“ ہاشم نے بلند سا تبصرہ کیا۔

”مسزمر!“ جج صاحب کی آواز میں سرزنش تھی۔ ”آپ کے پاس ابھی گواہ ہے یا نہیں؟“

”یور آرز کاردار صاحب نے گواہوں کو غائب کروا دیا ہے، مگر.....“

”آب جیکشن یور آنز مسز زمر بغیر ثبوت کے الزام لگا کر خود ہی testify کر رہی ہیں۔“ وہ بیٹھے بیٹھے بولا تھا۔

”آپ کے پاس گواہ ہے یا نہیں؟“ جج صاحب نے زور دے کر پوچھا۔

”نہیں یور آنز، لیکن اگر عدالت وزارت داخلہ کو حکم دے تو ہمیں گواہ کو ڈھونڈنے میں مدد مل سکتی ہے اور.....“

”مسز زمر عدالت اپنی حدود میں رہ کر کام کرتی ہے، ثبوت لانا جج کا نہیں استغاثہ کا کام ہوتا ہے۔ اگر آپ کے پاس کچھ پیش کرنے کو نہیں ہے تو ہم آج اس کیس کا فیصلہ کر دیں گے۔“ وہ قدرے ناگواری سے کہہ رہے تھے۔ سب خاموشی سے دم سادھے کبھی کبھی جج صاحب کو۔

”یور آنز اگر آپ ہمیں ایک موقع اور دیں تو.....“

”آپ عدالت کا وقت ضائع کر رہی ہیں۔ آپ تمام ثبوت اور گواہ پیش کر چکی ہیں اب بہت ہو گیا۔“ انہوں نے اب کے قدرے نرمی سے اسے اشارہ کیا اور فائل کھول لی۔ زمر نے گہری سانس لی۔ فیصلے کی گھڑی آپہنچی تھی۔

”عدالت فیصلہ سنانے کے لئے تیار ہے۔“ جج صاحب کا یہ کہنا تھا کہ سب نشستوں سے اٹھ گئے۔ دونوں فریق اب برابر کھڑے تھے۔ اور جج صاحب اوپر اونچے چبوترے پہ بیٹھے، عینک ناک پہ لگائے کاغذ سے پڑھ کر کہہ رہے تھے۔

”سرکار بنام نوشیرواں کاردار میں مدعی سعدی یوسف نے نوشیرواں کاردار ولد اورنگزیب کاردار.... (ہاشم نے تھوک نگی۔) کے اوپر اقدام قتل، تشدد، اغوا اور جس بے جا میں قید رکھنے کا الزام لگا تھا جو کہ تعزیرات پاکستان آرٹیکل 350، 365، 307 کے تحت آتے ہیں۔“

فارس سب سے پیچھے کھڑا تھا۔ سب کی طرح وہ بھی بھنویں بھنچنے سانس روکے سن رہا تھا۔ البتہ گردن بھی گھماتا تھا۔ چشمے والا آج نہیں آیا تھا۔

”عدالت نے ان سنگین الزامات کو دیکھتے ہوئے ان کے اوپر کارروائی شروع کی اور دونوں فریقین کو اپنے اپنے ثبوت اور گواہ لانے کا حکم دیا۔“ جج صاحب پڑھتے ہوئے گا بے لگا ہے ان کو دیکھ بھی لیتے جو دم سادھے سن رہے تھے۔ (اسامہ بورہور ہا تھا۔ ڈراموں میں تو ایک ہی فقرے میں فیصلہ کر دیتے تھے یہ اتنی لمبی تقریر کیوں کر رہے ہیں؟)

”استغاثہ نے ڈاکٹر سارہ غازی کو عدالت میں یعنی شاہد کے طور پر پیش کیا۔“ (سارہ نے نروس سے انداز میں کان کے پیچھے بال اڑے۔) ”سعدی یوسف کی بہن نے گواہی دی کہ ملزم کے بھائی نے ان کے سامنے اعتراف کیا تھا۔ مگر اسی واردات کے دوسرے مہینہ ملزم نیاز بیگ نے گواہی دی کہ اس نے سعدی کو گولی ماری ہے، البتہ اس کے بیانات میں تضادات سے یہ معلوم ہوتا تھا کہ وہ قابل بھروسہ نہیں ہے۔ (سعدی نے بے چینی سے پہلو بدلا) ملزم کے ملازموں اور گھر والوں کے بیانات استغاثہ کے دعوؤں سے بالکل برعکس تھے اور وہ قابل اعتبار تھے یا نہیں، ہمیں یہاں فیصلہ یہ کرنا ہے کہ کیا یعنی شاہد کا بیان قابل بھروسہ ہے؟“

سب کی سانسیں رک رک کر چل رہی تھیں۔ دل بندھے ہوئے تھے۔

”ڈاکٹر سارہ صرف اقدام قتل کی گواہ ہیں۔ اغوا اور جس بے جا میں رکھنے کا استغاثہ نے کوئی گواہ پیش نہیں کیا۔ میری انجیو کولمبو کی کسی جیل میں سعدی کے ساتھ تھی؟ جو اہرات کاردار وہاں سعدی سے ملنے گئی تھیں؟ آبدار عبید کی وہاں سعدی سے ملاقات ہوئی تھی؟ ان باتوں کے حق میں کوئی گواہ یا ثبوت نہیں پیش کیا گیا۔ آلہ واردات سے ملزم کے تعلق کا کوئی ثبوت پیش نہیں کیا گیا۔ اس لئے سارا کیس آخر میں یعنی شاہد ڈاکٹر سارہ کی گواہی کے گرد آکھڑا ہوتا ہے۔“

وہ سانس لینے کو رکے۔ بہت سے حلق خشک ہو رہے تھے۔ ہاشم لب کاٹ رہا تھا۔ نوشیرواں کا چہرہ سفید پڑ رہا تھا۔ سعدی کو پسینے

آ رہے تھے۔

”دفاع نے اپنی باری پہ یہ ثابت کرنے کی کوشش کی کہ سعدی یوسف ایک دہشت گرد ہے مگر اس کا کوئی ٹھوس ثبوت نہیں دیا گیا کہ یہ نو ماہ سعدی نے دہشت گردوں کے ساتھ گزارے۔ عدالت سعدی یوسف کے اس دعوے سے اتفاق کرتی ہے کہ اس کو واقعی اغوا کیا گیا اور حصے بے جا میں رکھا گیا، گو کہ سعدی یوسف کی واپسی کے بارے میں اور وہاں ہوئے چند واقعات جیسے دو افراد کا سیلف ڈیفینس میں قتل خود سعدی یوسف کے کردار کو بھی مشکوک بناتا ہے مگر یہ باتیں اس کیس کے دائرہ کار سے باہر ہیں۔ عدالت میں استغاثہ کا کام یہ ثابت کرنا تھا کہ اغوا کرنے والا اور گولی مارنے والا ایک شخص نوشیرواں کا درار تھا۔ استغاثہ ملزم کے گواہوں جیسے کاردار صاحب کی سیکرٹری حلیمہ یا ملازمہ میری انجیو کو جھوٹا ثابت کر دے تب بھی کیا نوشیرواں حملہ آور اور اغوا کار ثابت ہوتا ہے؟ اگر سعدی اکیس مئی کو ہاشم کاردار کے آفس گیا بھی تھا تو اس سے یہ ثابت نہیں ہوتا کہ کئی گھنٹے بعد اسے گولیاں نوشیرواں نے ہی ماریں۔ آفس میں تو نہیں مارا گیا تھا تا سعدی کو۔ گھوم پھر کے ہم واپس ڈاکٹر سارہ کی گواہی کی طرف آ کر رک جاتے ہیں۔“

اب تو دل کی دھڑکنیں بھی رک گئی تھیں۔

”ڈاکٹر سارہ ایک طرف ایک پرفیشنل سائنسدان ہیں اور اعلیٰ عہدے پہ فائز ہیں، ایسے عہدے انسان کو باہمت اور بہادر بناتے ہیں۔ اس کے باوجود انہوں نے ایک سال تک ایسا کوئی بیان نہیں دیا جس سے یہ ظاہر ہو کہ وہ عینی شاہد ہیں۔ ان کا بیان آخری وقت آیا اور اگر اس کو درست مان لیں تو یہ بات کہ وہ ذہنی سکون کے لئے دواؤں کا استعمال کرتی ہیں، سائیکیاٹر سٹ کے پاس زیر علاج ہیں، اور سعدی کی نہ صرف باس بلکہ رشتے دار ہیں، یہ بات ان کی گواہی کو جانبدار بنا دیتی ہے اور کیس میں شک پیدا ہو جاتا ہے، اور قانون کہتا ہے کہ شک کا فائدہ ملزم کو دیا جائے اس لئے.... یہ عدالت.... آج نوشیرواں کا درار کو.... ان تمام الزامات سے جو سعدی یوسف نے ان پہ لگائے تھے.... باعزت بری کرتی ہے۔“

اور سارے میں ایسا سنا نا چھایا تھا جیسے کسی کے مرنے پہ چھا جاتا ہے۔

چند لمحے کے لئے تو ہر شخص پھٹی پھٹی آنکھوں سے جج صاحب کو دیکھنے گیا۔ خود ہاشم بھی۔ پھر ایک دم دفاع کی کرسیوں پہ شور سا بلند ہوا۔ ”مبارک سلامت“ کے نعرے۔ قہقہے۔ خوشی کی چپکار۔ سعدی نے سفید پڑتے چہرے کے ساتھ گردن موڑی تو دیکھا۔ ہاشم خوشی سے مسکراتے ہوئے نوشیرواں کو گلے لگا رہا تھا، جوشل کھڑا تھا۔ پیچھے سے سب مبارک بادیں دے رہے تھے۔

زمر سر جھپکتی اپنے کاغذ سیننے لگی۔ ندرت نے سر جھکا کر آنسو پونچھے۔ سیم نے آسمان کو دیکھا۔ فارس زخمی سا مسکرا دیا۔

”یہ سب میرا تصور ہے۔“ سارہ نے گیلی آواز میں کہتے سر جھکا دیا۔ اس نے آگے بڑھ کر سارہ کا سر تھپکا۔

”آپ نے اپنی بساط سے بڑھ کر جدوجہد کی ہے۔ یہ انصاف کی عدالتیں نہیں ہیں، یہ قانون کی عدالتیں ہیں۔“

”ہم اپیل کریں گے۔ خیر ہے سعدی!“ زمر نے باہر نکلتے ہوئے اسے تسلی دی جوشل سا تھا۔ فکر مند سی حنین نے بھی دوسری طرف

سے پکارا۔ ”ہاں بھائی، ہم اپیل کریں گے۔“

”فائدہ کیا ہو اس سب کا پھر؟“ سیم مایوسی سے بول اٹھا تھا۔ وہ اب راہداری میں آکھڑے ہوئے تھے۔ سعدی ابھی تک سن تھا۔

ششدر۔ جامد۔

”کاردار صاحب، مبارک ہو۔“ ہاشم وکلاء کے جھرمٹ میں مسکراتا ہوا، لوگوں سے ہاتھ ملاتا باہر نکل رہا تھا۔ نوشیرواں کے حواس

بحال ہو رہے تھے، اور وہ اب وکیلوں کے بڑھے ہاتھوں سے مصافحہ کر رہا تھا۔ ہر شخص فاتح وکیل سے ہاتھ ملانے اور مبارک باد دینے کا خواہاں

تھا۔ سب چاہتے تھے کہ ہاشم ان کو یاد رکھے۔ وہ جو کچھ عرصے سے نیچے جا رہا تھا، آج اس کا گراف پوری شان و شوکت سے بلند ہو گیا تھا۔

دونوں گروہ ساتھ ساتھ احاطے سے باہر آئے تھے۔ رپورٹرز کے مائیک تیزی سے سب کے سامنے آئے تو زمر محض ”ہم اپیل کریں

گئے، جیسے چند فقرے کہہ کر سعدی کا بازو تھامے آگے بڑھ گئی۔ فارس سمیت باقی گھر والے پارکنگ کی طرف جا رہے تھے، مگر سعدی نے بازو چھڑا لیا اور مڑ کر پیچھے دیکھنے لگا۔

وہاں ہاشم اور شیرد کھڑے تھے۔ ان کی پشت پہ مجمع تھا، اور سامنے مائیکس۔ ہاشم دن کی روشنی میں کھڑا، مسکرا کر بلند آواز میں کہہ رہا تھا۔ ”آج انصاف اور قانون کی فتح ہوئی ہے۔ آج معزز عدالت نے یہ ثابت کر دیا ہے کہ کوئی گولڈ ڈگر، مشکوک کردار کا مالک غریب لڑکا اٹھ کر کسی باعزت شہری کو اس کی امیری کی سزا نہیں دے سکتا۔“ وہ فاتحانہ انداز میں اطراف میں نظریں چرا گیا۔ وہ خود بھی اتنا ہی بے یقین تھا جتنا کہ سعدی اس کی تصاویر اتار رہے تھے۔ ساتھ کھڑے شیرد کی نظر سعدی پہ پڑی تو وہ نظریں چرا گیا۔ وہ خود بھی اتنا ہی بے یقین تھا جتنا کہ سعدی۔

”سعدی یوسف نے کیس کے دوران متعدد بار ہم سے بھاری رقوم کا مطالبہ کیا مگر ہم جانتے تھے کہ عدالت میں فتح اور حق کی ہی ہوگی۔ ہم ان وکلاء میں سے ہیں جنہوں نے چیف جسٹس کی بحالی اور عدلیہ تحریک کے لئے قربانیاں دی تھیں۔ ہم نے اس ملک میں جمہوریت کی بقا کے لئے قربانیاں دی ہیں۔ اب وہ زمانے چلے گئے جب لالچی لوگ اس طرح غریب کا رڈ کھیلنے لگے۔ اب عدالتیں آزاد ہیں۔“

”سعدی چلو۔“ زمر اسے کہنی سے کھینچنے کی کوشش کر رہی تھی مگر اس نے پھر سے بازو چھڑا لیا اور پتلیاں سیڑھے ہاشم کو دیکھے گیا۔ فارس آدھے راستے سے مڑ کر واپس آیا اور برہمی سے اسے لپکارنے لگا۔ ”سعدی! کیا کر رہے ہو؟“

ادھر ہاشم کہہ رہا تھا ”میں اعلیٰ حکام سے درخواست کرتا ہوں کہ بھلے ہم نے سعدی یوسف کو معاف کر دیا ہو، مگر کیس کے دوران جو سعدی کے دہشت گردوں کی معاونت کے ثبوت اور گواہ سامنے آئے ہیں، ان کے بارے میں مکمل تحقیقات ہونی چاہئیں۔“

”کاردار صاحب۔ آپ کے اپنے ہی بھائی نے آپ کی کمپنی کے خلاف پریس کانفرنس کی تھی اور پیر شائع کیا تھا جس سے آپ کی کمپنی کو کافی نقصان ہوا۔ اس بارے میں کیا کہیں گے؟“

”اسی سے آپ اندازہ لگالیں کہ کیا اتنا سچا اور مخلص انسان کسی کو گولی مار سکتا ہے؟“ وہ شیرد کی طرف اشارہ کر کے ترکی بہ ترکی بولا تھا۔

”کاردار صاحب آپ اپنی والدہ کے حادثے کے بارے میں کیا کہیں گے؟“

مگر وہ سوال مکمل ہونے سے پہلے ہی ”ابھی کے لئے اتنا ہی کافی ہے“ کہہ کر مسکراتا ہوا آگے آنے لگا۔ رپورٹرز بکھرنے لگے اور وہ دنوں بھائی جھر مٹ میں راستہ بناتے چلتے ہوئے اس طرف آنے لگے۔ سعدی اسی طرح کھڑا تھا۔ اس کا تنفس تیز ہو رہا تھا، ہاتھ کانپ رہے تھے۔ چہرہ دھوپ کی تازت سے سرخ پڑ رہا تھا۔ وہ سامنے سے آتے فاتح جھوم کو دیکھ کر چلایا تھا۔

”جھوٹ بول رہے ہو تم لوگ۔“

ہاشم نے دھوپ کے باعث ماتھے پہ ہاتھ کا چھجا بنا کر مسکرا کے اسے دیکھا۔ رپورٹرز اب اس طرف گھوم گئے تھے۔

”اللہ قبر نازل کرے تم پہ۔ اللہ غارت کرے تمہیں۔“ کیرے دھڑا ادھر سعدی کی تصاویر اتار رہے تھے، ویڈیو بنا رہے تھے۔

ہاشم مجمع کی طرف گھوما اور تھرے کے سے انداز میں کہنے لگا۔ ”شکست کے بعد بہت سے لوگوں کو نفسیاتی امراض کے ہسپتالوں میں داخلے کی ضرورت ہوتی ہے، مجھے افسوس ہے اس بچے کے لئے، لیکن میں نے اس کے جھوٹوں کے لئے اس کو معاف کیا۔“ ہاشم پھر سے چلنے لگا۔ وہ اسی طرف آ رہا تھا۔ اسے آگے بڑھنے کے لئے سعدی کے پاس سے گزرنا تھا۔

اور سعدی مٹھی بھینچ کر آگے بڑھا، کہ اس کے منہ پہ دے مارے، مگر فارس نے پیچھے سے اس کو کہنی اور بازو سے جکڑ لیا۔

”چلو یہاں سے۔“ وہ دبے دبے سختی سے بولا تھا۔ ”وہ تمہیں اسکا کرتاشہ کرنا چاہتا ہے، چلو یہاں سے۔“ ہاشم اب مسکراتا ہوا

قریب آچکا تھا۔ آخری بات پہ بھی سعدی نہ رکتا، اگر فارس اسے زبردستی کھینچتا ہوا وہاں سے نہ لے جاتا۔ ساتھ ہی وہ اس کو ڈانٹ بھی رہا

تھا۔ ”کیا کر رہے تھے تم؟ اس کو کم مارتے تو وہ اقدام قتل کا مقدمہ کر دیتا اور اس کے پاس ثبوت بھی ہوتے اور گواہ بھی۔ وہ یہی تو چاہتا ہے۔“
 سعدی لڑکھڑاتے قدموں سے چلنے لگا۔ چلتے چلتے کندھا جھٹک کر اس نے بازو چھڑا لیا۔ چہرہ سرخ تھا، آنکھوں میں پانی تھا۔ سب گھروالے کار پارکنگ میں رکے کھڑے تھے اس نے کسی کو نہیں دیکھا... کسی سے بات نہیں کی۔ بس آگے بڑھتا گیا... بڑھتا گیا...
 نوشیرواں اور ہاشم کافی دیر بعد اپنی اپنی کار کے سامنے آکھڑے ہوئے تھے۔ مبارکبادوں اور تعریفوں کو سمیٹنے میں وقت لگا تھا۔
 نوشیرواں اب سنبھل چکا تھا اور صرف سنجیدہ دکھائی دیتا تھا۔ ہاشم نے مسکرا کر اسے دیکھا اور بولا۔
 ”تم آزاد ہو۔ آج سے نئی زندگی شروع کر سکتے ہو۔“

”آپ کو یقین تھا ہم جیت جائیں گے؟“

”اگر میں شروع میں اسے نہیں لڑنا چاہتا تھا تو اس لئے کہ ہم بدنام ہوں گے، کاروبار کو نقصان پہنچے گا مگر مجھے معلوم تھا کہ یہ کیس وہ نہیں جیت سکتے۔ قتل کرنا آسان ہے شیرواں سے ثابت کرنا بہت مشکل۔“ اس نے مسکرا کے شیرواں کا شانہ تھپکا۔ نوشیرواں جو اب اس کے گلے لگ گیا۔
 ”مجھے بچانے کا شکر یہ بھائی۔“ اس کے کان کے قریب شیرواں بولا تھا۔ ”مگر مجھے افسوس ہے کہ دوسروں کی طرح میں نے بھی آپ کو استعمال کیا۔ یہ جو ٹوٹی ہوئی ہینڈ زفری میں آپ کی جیب میں ڈال رہا ہوں یہ وہ ہے جس کا ایر بڈ آبدار نے اس روز توڑ کر جھوٹ بولا تھا کہ وہ بگ ہے۔“ ایک ہاتھ سے اس کی جیب میں ٹوٹی ہوئی تاریں ڈالنے، وہ دھیرے سے زہر اس کے کانوں میں انڈیل رہا تھا۔ ”زمر کو اس نے نہیں، میں نے بچایا تھا۔ جس جرم کی آپ نے اس کو سزا دی، وہ اس نے کیا ہی نہیں تھا۔“ یہ کہہ کر وہ اس سے الگ ہوا تو دیکھا... ہاشم کی تلخ مسکراہٹ ویسی ہی قائم تھی۔

”میرے بے وقوف بھائی!“ اس نے شیرواں کے شانے پہ ہاتھ رکھ کر دباؤ ڈالا تو سردی لہر اس کی ریڑھ کی ہڈی میں دوڑتی گئی۔ ”تمہیں لگتا ہے مجھے یہ نہیں معلوم؟ تم ہمیشہ بیوقوف رہو گے شیرواں۔ فارس کو لفٹ کا علم پہلے سے تھا، یہ دیکھ کر ہی مجھے معلوم ہو گیا تھا کہ یہ تم نے کیا ہے۔ میں نے تم سے پوچھا بھی تھا، تم نے انکار کر دیا، لیکن میں تمہارے ساتھ وہ نہ کرتا جو آبی کے ساتھ کیا۔ میں نے اس کو اس لئے مارا کیونکہ وہ مجھے اکسار ہی تھی، وہ خود اپنا قتل چاہتی تھی۔ وہ پیپرٹائف سے مجھے نہیں مار سکتی تھی، وہ صرف چاہتی تھی کہ میں اسے مار ڈالوں۔ میں نے اس کی خواہش پوری کی۔ میں نے اس پہ احسان کیا۔ اس کا جرم وہ تمام دھوکے کے تھے جو وہ مجھے اس سے پہلے دے چکی تھی۔ مجھے اب کسی شے کا کوئی پچھتاوا نہیں ہے۔ اور میں تمہارا کیس تمہیں بچانے کے لئے نہیں لڑتا رہا۔ صرف اپنے نام کو کلیر کرنے کے لئے لڑتا رہا ہوں۔“
 نوشیرواں شل ہو گیا تھا۔ یہ عدالتی دھچکے سے زیادہ بڑا دھچکا تھا۔

KUTUBISTAN.BLOGSPOT.COM

”اگر وہ الزام اپنے سر نہ لیتی تو میرے... میرے ساتھ کیا کرتے آپ؟“

”وہی جواب کرنے جا رہا ہوں۔“ وہ زخمی سا مسکرایا۔ ”ہم دونوں الگ الگ گاڑیوں میں واپس جائیں گے، الگ زندگیوں کی طرف۔ سونیا کے ساتھ میں قصر سے شفٹ ہو رہا ہوں۔ تم اور تمہاری ماں وہاں رہ سکتے ہو۔“ پھر ایک ملامتی مسکراہٹ کے ساتھ اسے چند لمحے دیکھتا رہا۔ ”تم سب نے مجھے تباہی کی طرف دھکیلا ہے شیرواں۔ تم... مجھی... سعدی... شہرین... آبی... تم سب سے محبت کی تھی میں نے۔ تم سب نے مجھے میری محبت کی سزا دی۔“ کہہ کر اس نے سن گلاسز آنکھوں پہ چڑھائے... ان کی سرخی اور نمی چھپالی اور کار میں بیٹھ گیا۔ کالا شیشہ بند ہو گیا تو شیرواں سے دیکھنے کے قابل بھی نہ رہا۔

چند لمحے بعد وہاں سے دو کاریں دو الگ راستوں پہ روانہ ہوئی تھیں۔ اور عدالت کی اونچی عمارت کی قدیم دیواریں خاموشی سے اپنے جہنمی شور کو سنتی رہی تھیں۔

دیکھا نہ کسی نے بھی مری سمت پلٹ کر محسن میں بکھرتے ہوئے شیشوں کی صدا تھا

وہ کن قدموں سے گھر پہنچا اسے معلوم نہ تھا۔ سب خاموشی سے اندر آئے تھے صرف وہ تیزی سے آگے بھاگتا گیا تھا۔ کمرے میں آ کر اس نے دروازہ لاک کر دیا۔ پردے گرے تھے اور دوپہر کے باوجود روشنی نہ تھی۔ اسٹڈی ٹیبل پہ قانون کی کتابیں رکھی تھیں۔ سعدی چند لمبے گلابی پڑتی آنکھوں سے ان کتابوں کو دیکھتا رہا۔

”میں سچ بول رہا تھا۔“ اس نے موٹی کتاب اٹھا کر زور سے دیوار پر دے ماری۔

”میں سچ بول رہا تھا۔“ اس نے بوٹ کی ٹھوک سے میز لڑھکا دی۔ اسٹڈی ٹیبل نیچے آگرا۔ فرش سے ٹکرا کر بلب چمکانا چور ہو گیا.....

”میں سچ بول رہا تھا۔“ وہ اب ریک میں رکھی کتابیں نکال نکال کر زمین پہ پھینک رہا تھا۔ اس کی آنکھوں سے آنسو گر رہے تھے۔

”میں سچ بول رہا تھا۔“ وہ روتے ہوئے گھٹنوں کے بل زمین پہ گرتا گیا۔ سر جھکائے آنکھیں سختی سے میچے وہ پھوٹ پھوٹ کر رو رہا تھا۔ سامنے کتابوں کا ڈھیر لگا پڑا تھا جن میں ہزاروں قوانین اور دستور درج تھے۔

”میں سچ بول رہا تھا۔“ اس نے گیلی آنکھیں کھولیں۔ پھر غصے اور بے بسی سے ایک کتاب اٹھائی اور کھول کر صفحے پھاڑنے چاہے۔

مگر ہاتھ کانپ گئے۔ وہ یہ نہیں کر سکا.....

”میں سچ بول رہا تھا۔“ وہ سیاہ جلد والی سیاہ و سفید کی مالک کتابوں کے سامنے اکڑوں بیٹھا تھا اور سر گھٹنوں میں دیے بچوں کی طرح

رو رہا تھا۔ ”مگر کیا فائدہ ہوا سچ بولنے کا؟ سچ کے لئے لڑنے کا؟“

باہر سب خاموشی سے اس کی توڑ پھوڑ اور اب سسکیوں کی آوازیں سن رہے تھے مگر ایک دوسرے سے نظریں چرائے ہوئے

تھے۔ بڑے ابانے کسی سے کچھ نہ پوچھا تھا۔ چہرے بتا رہے تھے کہ جو انصاف مانگنے گئے تھے وہ مصلحتوں میں لپٹے نظریہ ضرورت جیسے فیصلے کو اٹھالائے تھے۔

ادھر اپنے آفس کی راہداری میں تیز تیز چلتے ہاشم نے رئیس سے پوچھا تھا۔ ”آخری کارڈ کھیلنے کا وقت آ گیا ہے۔ پارٹی کی تیاری

مکمل ہے؟“

”جی سر۔ سب تیار ہے۔“

”اچھا۔ میں نیا گھر دیکھنے جا رہا ہوں۔ انٹیریئر ڈیزائنر نے آج کام ختم کر لینا تھا۔ کیا وہ ہو گیا؟“ وہ سیل فون دیکھتے تیز قدم اٹھا رہا

تھا۔ زندگی کی مصروفیت پھر سے شروع ہو چکی تھی۔

”ہاں سر۔ آپ کیس کے سلسلے میں بڑی تھے میں نے اس کو سنبھال لیا تھا۔“

”تم نے نہیں۔“ اس نے مسکرا کر ٹوکا۔ ”میں نے.... ہاشم نے سنبھالا ہے ہر شے کو۔“ اور آگے بڑھ گیا۔۔۔۔۔



ناشائے سائی کے موسم کا اثر تو دیکھو آئینہ خال و خد آئینہ گر کو تر سے

اس تہتی صبح لگتا تھا سارے شہر پہ سونے کا طمع چڑھا دیا گیا ہو۔ شاید زمین کے اندر بڑے بڑے جہنم دہک رہے تھے جس سے اوپر

چلنے والے بے خبر تھے۔ ایسے میں ہسپتال کی مرمریں راہداری میں وہ دونوں چلتے جا رہے تھے۔ زمر سبز رنگ کے لباس میں ملبوس تھی اور سن

گلاسز بالوں پہ نکار کھے تھے۔ فارس سیاہ شرٹ پہننے ہاتھ پینٹ کی جیبوں میں ڈالے چلتے ہوئے کہہ رہا تھا۔ ”تم واقعی ان سے ملنا چاہتی ہو؟“

ایک دروازے کے سامنے وہ رک گئی اور مڑ کر اسے دیکھا۔ ”تم اپنی آنٹی سے نہیں ملو گے؟“

”میرا دل تمہاری طرح نہیں ہے۔ میں ابھی کچھ نہیں بھولا۔“ وہ سنجیدگی سے کہہ کر وہیں رک گیا۔ زمر گہری سانس لے کر آگے

بڑھ گئی۔

زمر اندر آئی ہی تھی کہ شہرین باہر آتی دکھائی دی۔ اس نے سونی کی انگلی پکڑ رکھی تھی اور میری اسبجیکٹو حکم سے اسے کہہ رہی تھی۔
 ”ہاشم کا حکم ہے کہ آپ آخری دفعہ سونی کو ساتھ لے جا رہی ہیں، ویک اینڈ پہ جب آپ اسے چھوڑنے آئیں گی تو اس کے بعد....“
 زمر کو دیکھ کر وہ چپ ہوئی۔ شہری نے بھی دیکھا تو سر جھٹک کر سونی کو لئے آگے بڑھ گئی۔
 میک اپ اور ڈائمنڈ جیولری پہنے کھڑی میری نے ملکہ کی شان سے گردن کڑا کے اسے مخاطب کیا۔ ”خوش آمدید مسز زمر۔ اندر آئیے۔ مسز کاردار آپ کا انتظار کر رہی ہیں۔“

وہ اندر چلی آئی۔ آج کمرے میں کوئی پھول نہ تھا۔ پردے ہٹے تھے اور چمکیلی روشنی چھن کر اندر آرہی تھی۔ کھڑکی کے سامنے آرام کرسی پہ جواہرات بیٹھی تھی۔ رخ موڑ رکھا تھا اور سر پہ شال لے کر چہرہ ڈھک رکھا تھا۔ زمر کافی پیچھے بیٹھ گئی تاکہ اس کا چہرہ نہ دیکھ سکے۔
 ”تم جاؤ میری!“ جواہرات نے گلا خراب کی سی آواز میں میری کو کہا، مگر میری زمر کے قریب صوفے پہ بیٹھ چکی تھی۔ ”نہیں مسز کاردار مجھے یہاں ہونا چاہیے۔“ اس کی آواز میں تمکنت تھی، ایسی تمکنت جسے جواہرات رد نہ کر سکی۔ خاموش ہو گئی۔
 ”کیوں آئی ہو زمر؟“ وہ باہر دیکھتے ہوئے آزدہ سی ہو کر پوچھنے لگی۔

”آپ کی خیریت لینے آئی تھی۔“ توقف کیا۔ ”میں جانتی ہوں کہ میری رپورٹس، میری صحت، میری زندگی کے ساتھ آپ کیسے کھیلتی رہی ہیں۔ شاید آپ مجھ سے حسد کرتی تھیں۔ حالانکہ میں آپ جیسی خوبصورت بھی نہ تھی، مگر آپ کو اپنے سامنے کسی کی تمکنت اچھی نہیں لگتی۔ بہر حال۔“ اس نے سر جھٹک کر گہری سانس لی۔ آنکھیں جواہرات کی پشت پہ جمی تھیں۔ ”میں آپ کو معاف کرنے آئی ہوں۔ دل سے ابھی تک بھولی کچھ بھی نہیں ہوں مگر میں آپ کو معاف کرنا چاہتی ہوں۔ ہاشم کا معاملہ میں نے اللہ پہ چھوڑ دیا ہے۔“
 ایک آنسو جواہرات کی آنکھ سے ٹپکا اور چہرے پہ پھسلا گیا۔

”میں نے تم جیسے بہت سے لوگوں کو اجاڑا ہے زمر۔ مجھے کون کون معاف کرے گا؟“

”آپ معافی مانگ لیں، یہی اہم ہوتا ہے۔“

”ہاشم مجھے معاف نہیں کرے گا، شہر و مجھے معاف نہیں کرے گا۔ اب کچھ پہلے جیسا نہیں ہوگا۔ ہاشم سے کہو مجھے معاف کر دے۔ مجھ

سے ملنے آجائے۔“

”میں یہ نہیں کر سکتی مسز کاردار، مگر میں آپ کو اپنے اوپر کئے گئے تمام مظالم کی قید سے آزاد کرتی ہوں۔ میرے اور میرے خاندان کا کوئی حساب اب آپ پہ ادھار نہیں ہے۔“

جواہرات اسی طرح باہر دیکھتی رہی۔ آنسو گر رہے تھے۔ ”میں تم سب سے بہت شرمندہ ہوں۔ مجھے معاف کر دو۔ میری مدد کرو۔ مجھے اکیلا مت چھوڑو۔ مجھے اپنے سارے گناہوں کا احساس ہے۔“

زمر زخمی سا مسکرائی، اور پرس کندھے پہ ڈالتی اٹھ کھڑی ہوئی۔ ”نہیں مسز کاردار۔ آپ نہ شرمندہ ہیں نہ آپ کو احساس ہے۔ آپ اب بھی مجھے استعمال کرنا چاہتی ہیں ہاشم کو منانے کے لئے۔ اکثر انسان نہیں بدلتے۔“ جواہرات بالکل چپ ہو گئی۔ آنسو بہنا رک گئے۔

”یعنی تم لوگ اب مجھے دشمنی کے قابل بھی نہیں سمجھتے۔“ پھر اس کے لبوں سے سرد آہ نکلی۔

”اللہ آپ کو صحت دے اور آپ پہ رحم کرے۔ میں چلتی ہوں۔“ وہ باہر کی طرف بڑھ گئی۔

فارس راہداری میں دیوار کے ساتھ کھڑا تھا ہاتھ جیبوں میں ڈال رکھے تھے اور چھت کو دیکھتے ہوئے کچھ سوچ رہا تھا۔ یونہی نگاہ پھیری تو سامنے سے شہری اور سونی آتی دکھائی دیں۔ شہرین نے اسے دیکھ کر فوراً نظریں چرا لیں۔ فارس نے سونی کو دیکھا وہ چھوٹے چھوٹے

قدم اٹھاتی اسے ہی دیکھ رہی تھی۔ وہ اسے دیکھے گیا۔ انتہائی خوبصورت بچی تھی وہ۔ وہ نرمی سے مسکرایا۔ تو سونیا نے زنجیلی آنکھوں کے ساتھ ہونٹوں کو بنا آواز کے ہلا کے کہا۔ ”آئی ہیٹ یو۔“ اور منہ موڑ کے آگے بڑھتی گئی۔

فارس کی مسکراہٹ سٹ گئی۔ آنکھوں میں اچھنچھا بھر آیا۔ کچھ دور اندر زخمی بھی ہوا تھا۔

پھر اس نے سر جھٹکا۔ چند لمحوں بعد زمر آتی دکھائی دی تو وہ اس کی طرف بڑھ گیا۔ مگر دو سیاہ خوبصورت آنکھیں ان کا ایک ٹک اسے دیکھنا اور ہونٹوں کا ہلا کر بنا آواز کے تین الفاظ بولنا، وہ دماغ سے زیادہ دل کے اندر تک پیوست ہو گیا تھا۔



وقت رکتا ہی نہیں خواب ٹھہرتے ہی نہیں پاؤں جمتے ہی نہیں بہتے ہوئے پانی پر کتنی راتیں اتریں کتنے دن ڈھلے زندگی میں گھل جانے والی مایوسی سعدی کو ہر شے سے بے نیاز کر چکی تھی۔ وہ تمام گھر والوں سے نظریں چرا کے صبح جلدی نکل جاتا۔ پھر یونہی سڑکوں پہ پھرتا رہتا۔ یا سارا سارا دن کمرے میں پڑا رہتا۔ اس روز سے اس کا جیسے دل ہی ٹوٹ گیا تھا۔ ملک قانون انصاف کے ادارے ہر شے سے اعتماد اٹھ گیا تھا۔ پاکستان کا کوئی مستقبل نہیں ہے وہ جان گیا تھا۔ آج پھر وہ کمرے میں پڑا تھا۔ صوفے پہ لبا لبتا، موبائل پہ انگلی پھیرتا سوشل میڈیا دیکھ رہا تھا۔ سیو سعدی یوسف بیج کے علاوہ۔ وہاں تو شرمندگی سے وہ جاتا ہی نہیں تھا۔

باہر لاؤنج میں آؤ تو ٹی وی ہنوز غائب تھا اور بڑے ابا، اسامہ اور حنین سے محو گفتگو دکھائی دیتے تھے۔ اسی اثناء میں ندرت سامنے والے صوفے پہ آ بیٹھیں اور میز پہ کباہوں کے کچے آمیزے کا برتن رکھا۔ ساتھ میں پانی کا پیالہ اور بڑی ٹرے جس میں نکلیاں بنا بنا کر رکھنی تھیں۔ چند لمحوں گزرے اور دونوں اولادیں ان کے دائیں بائیں آ بیٹھیں۔ آنکھوں میں زمانے بھر کی لالچ تھی۔

”امی صبح جو آپ نے حلیم بنایا تھا وہ بہت مزے کا تھا۔“

ندرت نے ایک نظر ان دونوں کو دیکھا۔ ”کسی کا ہاتھ کباہوں کے ایک فٹ بھی قریب آیا تو میں نے جوتے مار مار کر شکل بدل دینی ہے۔“

”یہ دھمکی اب پرانی ہو چکی مام ڈار لنگ!“ حنہ نے دو انگلیوں سے مصالحوں سے متاثر کر کے کہا۔ امی کی ناک کے نیچے سے کچے کباہوں کا آمیزہ کھانا... آہ آہ... من و سلوی تھا یہ۔

ایک زور کا پتھر اس کے ہاتھ پہ آ لگا۔ ”ہزار دفعہ کہا ہے درمیان سے مت اچک لیا کرو۔ بے برکتی ہوتی ہے۔“ مگر ان کو فرق نہیں پڑتا تھا۔

”ندرت! ابا کو کچھ یاد آیا۔“ فارس کہہ رہا تھا وہ لوگ نیا گھر لینا چاہ رہے ہیں۔“

”حالانکہ یہ اتنا بڑا گھر کافی ہے سب پہ۔“ ندرت کو بات پسند نہیں آئی تھی۔

”امی آپ کیوں اشار پلٹس والی دادی بننا چاہ رہی ہیں؟ ان کو رہنے دیں جہاں وہ چاہتے ہیں۔“ حنہ نے ناک سکوزی تھی۔

”لو... میں تو ایک بات کہہ رہی تھی۔“

”امی آپ نا بھائی کی شادی کر دیں۔ یوں رونق آجائے گی گھر میں۔“ اس نے چنگلی میں حل بتایا۔ ندرت نے ایک ٹھنڈی آہ بھر کے

سعدی کے کمرے کو دیکھا۔ (سیم نے آنکھ پچا کر ذرا سا آمیزہ اٹھا کر منہ میں رکھا۔ من و سلوی۔) ”پتہ نہیں کس کی نظر لگ گئی میرے بیٹے کو۔“

”چلو جی۔“ حنہ نے منہ بنایا۔ ”ساری دنیا کے لوگوں کو مسئلے ان کے اعمال کی وجہ سے پیش آتے ہیں ایک ہم پاکستانیوں کو ہر بات

میں یا تو نظر لگتی ہے یا جاؤ ہوتا ہے۔“

”نظر برحق ہے بیٹا۔“ ابا نے تمبیہ کی۔

”جی ابا! بالکل برحق ہے، یہ اونٹ کو ہانڈی اور انسان کو قبر تک پہنچا دیتی ہے، مگر جب قرآن میں اللہ تعالیٰ لوگوں پہ آنے والی مصیبتوں کا ذکر کرتا ہے تو فرماتا ہے کہ نمبر ایک وہ ان کو ان کے اعمال کے سبب پہنچیں، نمبر دو وہ لوح محفوظ میں اللہ نے ایسی ہی لکھ رکھی تھیں۔ مجھے لگتا ہے ابا کہ اب وہ وقت آ گیا ہے کہ ہم پاکستانی نظر اور جادو سے نکل آئیں، اور اپنے مسکوں اور اعمال کو own کرنا سیکھیں۔ نظر لگتی ہے اور جادو بھی ہوتا ہے مگر ذرا ذرا سی باتوں میں نہیں ہوتا۔ رہا آپ کا بیٹا تو والدہ ماجدہ اُدب کے ساتھ، مگر آپ کے بیٹے اور بھائیوں کے اعمال ہی ایسے تھے۔ انہوں نے بڑے لوگوں کے ساتھ پنگالیا، گوکہ انہوں نے اچھا کیا تھا، مگر ہر اچھے کام کے نتیجے میں اچھائی تو نہیں ملتی نا۔“

سر پہ ندرت کا تھپڑ لگا تو وہ چپ ہوئی۔ ”زیادہ بک بک نہ کرتی رہا کرو ہر وقت۔ بس ماں کی غلطیاں نکالنے پہ لگتا ہے انعام ملنا ہوتا ہے تم لوگوں کو۔ اب جاؤ بھائی کو بلا کر لاؤ، کھانے کا بتائے، کیا کھائے گا میں وہی بناؤں۔“

”امی یہ کباب فرانی کر دیں۔“ اسامہ چپکا۔

”یہ مہمانوں کے لئے ہیں۔ ہٹو اب۔“ اور جب جنین بھائی کے کمرے کی طرف جا رہی تھی تو پیچھے سے سیم کے ”مہمانوں“ کی شان میں قصیدے سن سکتی تھی۔ (کسی کے گھر جاؤ تو نہیں کھانے دیتیں.... اور اپنے گھر میں ہر اچھی چیز مہمانوں کے لیے رکھ دیتی ہیں۔)

سعدی اندھیرا کیے صوفے پہ بیٹھا فون دیکھ رہا تھا۔

”بھائی،“ حنہ اس کے ساتھ آکھڑی ہوئی، پھر جھک کر دیکھا۔ وہ ہاشم کا ٹویٹڈ دیکھ رہا تھا۔ تصویر میں ہاشم تھا، اسٹائلٹ اس کے کوٹ کا کالر درست کر رہا تھا اور آگے پیچھے لوگ کام کرتے دکھائی دیتے تھے۔ ”وکٹری پارٹی۔ کاردارز کا ٹیج۔ تھیک یو پاکستان۔ سرکار بنام نوشیرواں کاردار۔“ یہ تمام الفاظ Hashtag کر کے لکھے گئے تھے۔

”اس کو مت دیکھا کریں بھائی۔ اب بس نکل چکے ہیں یہ لوگ ہماری زندگی سے۔“

”یہ مایا ہے.... ڈاکٹر مایا....“ وہ تیزی سے بولا تو جنین سنائے میں رہ گئی۔

”یہ جو لڑکی کو نے میں نظر آ رہی ہے، سائیز پوز!“ وہ زوم کر کے دیکھ رہا تھا۔ بے یقینی سے۔ حیرت سے۔ ”یہ مایا ہی ہے۔ یہ ہے وہ گواہ جو ہم ڈھونڈ رہے تھے۔“ مگر حنہ نے اسکرین پہ ہاتھ رکھ دیا۔

”مگر اب کوئی فائدہ نہیں۔ اس کو بند کریں اور باہر آئیں۔ امی بلا رہی ہیں۔“

وہ کہہ کر خود تو آگئی، مگر جب کافی دیر گزرنے کے بعد سعدی نہ آیا تو حنہ دوبارہ اس کے کمرے میں گئی۔

کمرہ خالی تھا۔ بیرونی گیلری کو جاتا دروازہ کھلا تھا۔ الماری کے پٹ کھلے تھے، ہینگر بیڈ پہ پڑا تھا۔ گویا اس نے لباس بدلاتھا۔ جنین دم بخود سی کھڑی رہ گئی۔ پھر میز پہ نظر پڑی جہاں سیاہ فون بک کھلی نظر آرہی تھی۔ یہ زمر کی تھی جس میں وہ عرصے سے دکلا، اور جگر کے گھر کے پتے لکھ کر محفوظ کرتی تھی۔ حنہ نے صفحے پلٹائے۔ ایچ نکالا۔ ہاشم کاردار۔ اس کے دو تین پتے لکھے تھے۔ تیسرا کاردارز کا ٹیج کا تھا.... اس کا فارم ہاؤس جو چیک شہزاد کی طرف تھا۔

وہ فوراً باہر بھاگی۔ اس کا دل بری طرح سے کانپ گیا تھا۔ یوں لگتا تھا اکیس مئی کی صبح پھر سے آن پہنچی ہو.... وہ تب بھی تیار ہو کر.... سوٹ پہن کر گھر سے گیا تھا.... بغیر بتائے.... نہیں.... آج نہیں....



منظر جو آنکھ میں ہے گنوا دیجئے اسے پتھر جو دل پہ ہے اسے کیسے ہٹائیے
ذرا سی بارش ہوئی تھی مگر درخت اور پودے نہا کر سر بہر نکل آئے تھے۔ مٹی کی سوندھی خوشبو سارے میں رچ بس گئی تھی۔ زمر کار سے

نیچے اتری اور گردن اٹھا کر دھلے دھلائے خوبصورت بنگلے کو دکھا تو ہونٹوں پہ مسکراہٹ کھڑ گئی۔ سن گلاسز آنکھوں سے اوپر لے جا کر ماتھے پہ لیں۔ فارس ڈرائیونگ ڈور بند کر کے باہر نکلا اور مسکراتا اس کے ساتھ آکھڑا ہوا۔

”کیسا لگا ممکنہ طور پہ ہمارا نیا گھر؟“

”اچھا ہے۔“ اس نے مسکرا کے سراہا۔ وہ دونوں اب کار کے ساتھ شانہ بشانہ کھڑے بنگلے کو دیکھ رہے تھے۔

”اس چڑیا گھر سے تو بہت ہی اچھا ہے۔“ وہ کہے بغیر نہ رہ سکا۔ زمر نے خفگی سے آنکھیں گھا کر اسے دیکھا۔

”میرے گھر والوں کے پیچھے کیوں پڑے رہتے ہو؟“

”کیونکہ بی بی آپ سے زیادہ وہ میرے گھر والے ہیں۔“

”مس کرو گے تم ان کو۔“ زمر نے واپس گھر کی طرف چہرہ موڑ لیا۔

”میں انشاء اللہ تعالیٰ کسی کو بھی مس نہیں کروں گا۔“ وہ جھرجھری لے کر بولا تھا۔

”مگر میں ان کے بغیر رہوں گی کیسے؟“ وہ مصنوعی اداسی سے بولی۔ فارس کا حلق تک کڑوا ہوا گیا۔

”جی جی۔ آپ تو جیسے بڑی خدمت گزار رہو ہیں۔ دن میں چھتھ قسم کے کھانے بناتی ہیں اور بڑا لگاؤ ہے آپ کو جو انٹرنیٹ سے۔“

”یہ تم ہمیشہ سے اتنے ہی طنز کرتے تھے کیا؟“ وہ اب سچ سچ برامان گئی تھی۔

”آپ کی صحبت کا اثر ہے۔“

”ہم گھر دیکھنے آئے ہیں یا لڑنے؟“

”جو آپ کا موڈ ہو آپ بتادیں۔“

”ہونہہ۔“ ناک سلکڑ کر اس نے سر جھٹکا اور اندر کی طرف قدم بڑھا دیے۔ وہ آگے گئی تو فارس کے لبوں پہ مسکراہٹ بکھر آئی، مگر جلدی سے سنجیدہ چہرہ بناتا اس کے پیچھے لپکا۔

”تم خوش ہو؟“ اس کے ساتھ اندر جاتے اس نے پھر سے اسے چھیڑا۔

”ہم کیس ہا رنگے۔ مجھے کیسا ہونا چاہیے۔“ وہ واقعی اداس ہوئی۔

”جیت کر کیا ہوتا۔ وہ اپیل کرتے اور شیر و بری ہو جاتا۔ یا ہاشم اسے جیل سے غائب کر دیتا اور ملک سے باہر بھجوا دیتا۔ سب کا وقت بچ گیا۔ اب نئی زندگی کا سوچو۔“ وہ اس نئے تعمیر شدہ مکان کی سیڑھیاں چڑھ رہے تھے۔ وہ آگے تھی اور وہ پیچھے چل رہا تھا۔

”نئی زندگی میں تم اچھے اور شریف ہو جاؤ گے کیا؟“ وہ مزہ کر سنجیدگی سے پوچھنے لگی۔

”استغفر اللہ۔“ وہ بڑ بڑایا۔ دو چار فقرے زبان تک آئے تھے مگر فون کی گھنٹی.... اس نے برے موڈ سے موبائل نکال کر دیکھا۔ حنین کا لنگ۔ اس کا دماغ گویا بھناٹھا۔

”حنین تم آخر پیدا کیوں ہوئی تھیں ہمارے گھر؟ کیا تم پہ لازم ہے کہ جب آدمی مصروف ہو، تم کوئی نہ کوئی کال کر کے ضرور دماغ خراب کرو گی۔“ وہ واقعی غصے سے بول رہا تھا مگر دوسری طرف کے الفاظ سن کر اس کے ماتھے کے بل ڈھیلے پڑے۔ چہرہ پھیکا پڑا۔

”کب گیا ہے وہ؟ ہم آرہے ہیں۔“ ساتھ ہی فون بند کرتے زمر کو دیکھا جو چونک کر اسے دیکھ رہی تھی۔ ”کیا ہوا؟“

”سعدی.....“ اور وہ نیچے دوڑا۔ وہ بھی تیزی سے اس کے پیچھے لپکی۔ ایک دم سے سب کچھ بدل گیا تھا۔

یہ اہل ہجر کی بستی ہے احتیاط سے چل! مصیبتوں کی یہاں انتہا گزرتی ہے
کاردارز کا بیچ چھوٹا سا تھا مگر اس کے چاروں اطراف کھلے سبزہ زار کھڑے تھے۔ کانچ کی چار دیواری لکڑی اور شیشوں کی بنی تھی۔
دروازے کھڑکیاں.... سب اونپے شیشوں سے مرصع تھے۔ دعوت شروع ہو چکی تھی اور ایئر کنڈیشنڈ لاؤنج میں کھڑے مہمانوں کو شیشے کی
کھڑکیوں سے اطراف میں پھیلا سبزہ زار صاف دکھائی دیتا تھا۔ اندر میوزک کا شور کافی تھا، لوگ ہاتھوں میں گلاس لئے، ادھر ادھر ٹہل رہے
تھے۔ کانچ کے کچن میں آؤ تو اس کے ساتھ ایک اور کمرہ بنا تھا۔ اس میں دیوار گیر آئینہ لگا تھا اور سامنے کھڑا ہاشم ٹائی کی ناٹ باندھ رہا تھا۔

”سب ٹھیک جا رہے؟“ اس نے اپنے عکس کے پیچھے نظر آتے رہیں کو دیکھ کر پوچھا۔

”یہیں! آپ کے ٹوئیٹر پر وہ فوٹو شاید پکچر لگا دی ہے۔ سعدی دیکھے گا تو سمجھے گا کہ یہ ڈاکٹر مایا ہے اور وہ دیکھنے ضرور آئے گا....“

پن اسٹرائپ کوٹ پہنتے ہوئے وہ آئینے میں خود کو دیکھ کر مسکرایا۔ ”میک شیور کرا سے آرام سے اندر داخل ہونے دیا جائے۔ وہ مایا کو
ڈھونڈنے کی کوشش کرے گا جو یہاں ہے ہی نہیں۔“ وہ اب دھیمی آواز میں مزید ہدایات دے رہا تھا.....

فارس جس وقت دھاڑ سے دروازہ کھول کر مورچال کے لاؤنج میں داخل ہوا، حنین بے چینی سے دائیں بائیں ٹہل رہی تھی اور پیچھے
ابا ندرت اور سیم پریشان سے بیٹھے تھے۔

”کون سی ڈائری ہے دکھاؤ۔“ وہ پسینہ پسینہ ہو رہا تھا۔ راستے میں جتنا سن چکا تھا، وہ بہت تھا۔ آگے بڑھا، حد سے ڈائری خود ہی
چھٹ لی اور صفحے پلٹائے۔ بار بار بالوں میں انگلیاں چلاتا، آستین سے پیشانی پونچھتا۔

”اس کا فون کیوں آف ہے؟“ پیچھے پریشان سی زمرفون کان سے لگائے اندر آ رہی تھی، وہ سارا راستہ اسے کال کرتی رہی تھی۔

”مجھے نہیں پتہ۔“ حد کی آنکھوں میں آنسو تھے۔ ”میرے بھائی کو واپس لائیں۔“

”فارس.... وہ کیا کرنے گیا ہے ادھر....“ ندرت نے کچھ کہنا چاہا مگر گارنڈھ گیا۔ انہوں نے سر پکڑ لیا۔ مگر وہ کسی کو نہیں سن رہا تھا۔

اس نے بس ڈائری سے ایک صفحہ پھاڑا اور باہر کو بھاگا۔ ”میرے آنے تک کوئی گھر سے نہیں نکلے گا۔ میں اس کو لے کر آتا ہوں۔“ جاتے جاتے
ایک نظر زمر پڈالی۔ ”میں آ رہا ہوں۔ بس اس کو لے کر!“ کوئی وعدہ تھا جو اس نے کیا۔ ایسا ہی ایک وعدہ ندرت کے گھٹنوں پہ ہاتھ رکھ کر بائیس
مئی کی صبح بھی کیا تھا۔ وہ سب پر امید آنکھوں سے اسے دیکھے گئے اور وہ کسی الوداع، کسی سلام کے بغیر باہر نکل گیا۔

”اوہ سعدی.... تم ایسا کیوں کرتے ہو؟“ زمر سر ہاتھوں میں لیے صوفیہ پہ بیٹھتی چلی گئی۔



پتھر ہو تو کیوں خوف شب غم سے ہولزراں؟ انساں ہو تو جینے کی ادا کیوں نہیں آتی

وہ خوبصورت سا بنگلہ شام کے اس پہر تاریکی میں ڈوبتا جا رہا تھا۔ سعدی ملازم کی معیت میں اندر داخل ہو رہا تھا۔ کوٹ کے نیچے
سفید شرٹ پہننے بال بنائے، وہ کافی سنجیدہ اور سو برد دکھائی دے رہا تھا۔ ملازم اسے اسٹڈی روم کے دروازے تک لے آیا اور پھر رخصت ہو گیا۔
اس نے گہری سانس لے کر دروازہ دکھلیا۔

اندر میز کے پیچھے جج صاحب عابد آغا بیٹھے تھے۔ دونوں ہاتھ باہم ملائے، وہ سنجیدگی سے اسے دیکھ رہے تھے۔

”مجھے بالکل بھی اچھا نہیں لگا تمہارا یہاں آنا، کیونکہ میں عدالت میں فیصلہ دے چکا ہوں۔ تمہارا مجھ سے ملنا ہر طرح سے غلط ہے۔“

لیکن تم نے درخواست کی تھی، اس لئے میں نرمی برت رہا ہوں۔ بیٹھو۔“ وہ سنجیدگی سے بولے تھے۔

سعدی دروازہ بند کر کے ان کے سامنے آ کر بیٹھا۔ کمرے میں پھر سے خاموشی چھا گئی۔ شلیف میں رکھی موٹی موٹی قانون کی
کتابیں بوریت سے اس خاموشی کو سننے لگیں۔

”آج ہاشم کاردار وکٹری پارٹی دے رہا ہے یور آئر۔ اور اس میں وہ گواہ بھی شامل ہے جس کو میں ڈھونڈ رہا تھا۔“ وہ ان کی آنکھوں میں دیکھتے ہوئے کہنے لگا۔ ”پہلے میں نے سوچا کہ وہیں جاؤں۔ زمر کی ڈائری کھولی تاکہ اس کے کامیج کا ایڈریس دیکھوں مگر وہاں آپ کا نام دیکھا تو یہیں چلا آیا۔“ وہ غور سے اسے دیکھ رہے تھے۔

”میں یہاں آپ سے کچھ پوچھنے آیا ہوں یور آئر۔ کیا میں واقعی ساری دنیا کو جھوٹا لگتا ہوں؟“

”سعدی!“ ہاتھ باہم پھنسائے جج صاحب نے گہری سانس لی۔ اسٹڈی میں پھیلی مدہم روشنی نے ماحول کے تناؤ کو بڑھا دیا تھا۔

”جس وقت تم لوگ.... پہلے دن.... میرے کورٹ روم میں داخل ہوئے تھے.... میں کیا کچھری کا ہر ریڈر پورٹر ہر وکیل جج حتیٰ کہ جھاڑو لگانے والا خاکروب اور جو باہر فوٹو کاپی کرنے والے بیٹھے ہوتے ہیں وہ بھی یہ جانتے تھے کہ تمہیں کس بھائی نے گولیاں ماریں اور کس بھائی نے اغوا کر کے سری لنکا بھیجا۔ سب کو پہلے دن سے معلوم تھا کہ تم جج کہہ رہے ہو۔“

سعدی دم سادھے بیٹھا رہا۔ ”آپ سب جانتے تھے؟“

”آج تمہیں ایک بات کو اچھی طرح ذہن نشین کرنا ہو گا۔“ وہ قدرے آگے کو جھکے۔ ”عدالت میں دو طرح کے مقدمے ہوتے ہیں۔ یعنی جرائم دو طرح کے ہوتے ہیں۔ کرمٹل کیسز۔ اور کرمٹل کیسز۔ جیسے قتل، چوری، اغوا وغیرہ کے مقدمے۔ اور کرمٹل کیسز جیسے کسی سیاستدان یا سرکاری افسر نے اپنے عہدے کا فائدہ اٹھا کر ملک کی ترقی کے لئے جو فنڈز ہوتے ہیں ان میں سے تمہیں پھیر کر کے اپنے اکاؤنٹس میں بھری ہو۔ جب کسی پہ کرمٹل کیسز کا الزام لگتا ہے تو ساری دنیا میں قانون یہی ہے کہ بارشوت ملزم پہ ہوتا ہے، یعنی جس سیاست دان پہ الزام لگا ہے اس کو خود شہوت دے کر اپنے پیسے کو حلال کا پیسہ ثابت کرنا ہے۔ کرمٹل کیسز میں الزام لگانے والا شہوت نہیں دیتا۔ سمجھ آ گیا؟“

سعدی کا سراٹھات میں ہلا۔

”اسی طرح پوری دنیا میں.... جب کرمٹل کیس چلتا ہے.... قتل، چوری، اغوا وغیرہ کے مقدمے.... تو شہوت الزام لگانے والے کو دینا ہوتا ہے۔ کرمٹل کیس کے برعکس۔ ٹھیک؟“

”ٹھیک!“ وہ جانتا تھا، مگر سر کو خم دیے سنے گیا۔

”تمہارے کیس میں سب کو معلوم تھا کہ تم سچے ہو، وہ جھوٹے ہیں، مگر سعدی یوسف خان تمہارے پاس شہوت نہیں تھے۔ میں نے سنا ہے تمہارے پاس کوئی ویڈیو بھی تھی ہاشم کے دفتر کی مگر تم نے اور ہاشم نے ڈینگ کر کے اس کو دبا دیا کیونکہ اس میں تمہاری بہن پہ انگلی اٹھنے کا خطرہ تھا۔ یہ باتیں کچھری میں کبھی نہیں چھتیں۔ سب کو سب پتہ ہوتا ہے۔ پاکستان میں ہر سو میں سے نانوے قتل جتے ہیں تو چوبیس گھنٹوں میں سب کو قاتل کا پتہ چل جاتا ہے۔ مگر سزا اس لئے نہیں ملتی کیونکہ قانون کمزور ہے۔ یہ قانون ججز نے نہیں بنائے، ہم نے صرف اس قانون کو مدنظر رکھ کر فیصلے کرنے ہیں۔ یہ جن کو تم ووٹ دے کر اسمبلیوں میں بھیجتے ہو انہوں نے بنائے ہیں قانون۔ قانون کہتا ہے کیس میں reasonable doubt تک نہ آئے مگر تمہارے کیس میں شک تھا۔ جج انتظار کرتا ہے کہ شہوت لاؤ، شہوت لاؤ، گواہ لاؤ، گواہ لاؤ۔ تم لوگ گواہ اور شہوت نہیں لاتے تو جج کا کیا قصور؟ ڈاکٹر سارہ اسٹینڈ پھ کھڑے ہو کر ہاشم سے کہتی ہیں کہ تم میرے شوہر کے قاتل ہو۔ مگر تم لوگ ہاشم کے خلاف کوئی کیس پر سو ہی نہیں کر رہے تھے۔ تمہارا سارا زور نو شیر واں پہ تھا، اور میں جانتا ہوں کہ وہ مجرم تھا accomplice تھا لیکن اگر تم اسی کیس کو ہاشم کے خلاف لڑتے تو شاید شہوت مل جاتے۔ میرا کام اپنی معلومات، اپنے دل کی گواہی اور سنی سنائی باتوں پہ فیصلے کرنا نہیں ہے۔ مجھے ان چیزوں کو دیکھنا ہے جو تم لائے ہو وہ کمزور تھیں اور پھر مجھے مجبوراً ملزم کو فائدہ دینا پڑا۔“

”بھلے آپ کو اندر سے معلوم ہو کہ وہ مجرم ہے؟“

”بھلے مجھے معلوم ہو کہ وہ مجرم ہے، مجھے فیصلہ اپنے اندر کی گواہیوں پہ نہیں کرنا۔ تم نے دو قتل کیے تمہارے خلاف کارروائی کیوں نہیں

ہوئی؟ کیونکہ قانون شہادت تمہیں پروفٹیکٹ کرتا ہے۔ اگر ملزم قانون کی محبوب اولاد نہ ہو تو فارس غازی جیسے بے گناہ بھی کبھی جیلوں سے نہ نکل سکیں۔ یہ ”شک کے فائدے“ کا قانون جہاں نوشیرواں جیسے لوگوں کو بچا لیتا ہے وہاں فارس غازی جیسوں کو بھی بچاتا ہے۔ اب پوچھو اور کیا پوچھنا ہے۔“

”یور آزر“ وہ ہلکا سا مسکرایا۔ اور آگے کو ہوا۔ آنکھیں ان کی آنکھوں میں ڈالے، اس نے بات کا آغاز کیا۔ ”آپ نے واللہ بہت اچھی تقریر کی، چند لمحوں کے لئے تو میں بھی کنونینس ہو گیا، لیکن مسئلہ یہ ہے کہ میں ہوں اکیسویں صدی کا پاکستانی نوجوان۔ آپ میں اور مجھ میں فرق ہے۔ آپ کے زمانے کی یوتھ نے اس ملک کو لوٹ کھایا تھا، ہماری یوتھ ویسی نہیں ہے۔ اس لئے اب میری بات ختم سے سنیں، اور سمجھیں، اور میں چاہتا ہوں کہ آپ یہ آگے جا کر اپنے تمام ججز کو بھی بتادیں۔ اور جو میں کہنے جا رہا ہوں اس کے کسی لفظ پہ تو بہن عدالت لاگو نہیں ہوتی۔ اب وہ وقت آ گیا ہے جب ججز کو تو بہن عدالت کے پیچھے چھینے کی بجائے اپنے اوپر ہونے والی تنقید برداشت کرنی چاہیے۔ آپ کہتے ہیں بار ثبوت میرے اوپر تھا۔ ٹھیک۔ مگر میں ثبوت لایا تھا۔ میں گواہ لایا تھا۔ جانتے ہیں سب سے بڑا گواہ کون تھا؟ میں تھا۔ میں سعدی یوسف سب سے بڑا گواہ تھا۔ ڈاکٹر سارہ اگر نفسیاتی مریض تھیں تو اتنے بڑے عہدے پہ کیسے کام کر رہی تھیں۔ پھر بھی، اگر وہ کریڈیٹیل نہیں تھیں، تو میں تو تھا نا، میری گواہی کا کیا ہوا سر؟ مجھ پہ تو دو قتل ثابت بھی نہیں ہوئے تھے۔ مجھ پہ دہشت گردی ثابت بھی نہیں ہوئی تھی۔ ہاشم نے تو صرف الزام لگائے، اس نے کوئی ثبوت تو نہیں دیا میرے خلاف۔ اس کے گواہ بھی کریڈیٹیل نہیں تھے، پھر میں کیسے ڈس کریڈٹ ہو گیا سر؟ آپ کی جگہ اگر یہ کیس کسی امریکی یا مغربی عدالت میں لڑا جاتا تو میری گواہی پہ فیصلہ ہو جاتا تھا۔ لیکن میرے ملک کے ججز جو ”ثبوت“ سے کہتے ہیں کہ خود کو ثابت کرو، کیا یہ ججز بچے ہیں؟ کیا اس ملک میں اندھے قانون بہرے نچ اور گونگے ملزموں کا ہی راج رہے گا؟ اندھا قانون جو دیکھ نہیں سکتا کہ کون کریڈیٹیل ہے اور کون نہیں۔ بہرہ نچ جو مدعی کی بات نہیں سنتا... اور ملزم جو اپنا خاموشی کا حق انجوائے کرتے ہوئے گونگا بنا رہتا ہے۔ یور آزر آپ بے شک ایک ایماندار جج ہیں لیکن سارا مسئلہ یہی ہے کہ میرے ملک کو ایماندار ججز کی نہیں، بہادر ججز کی ضرورت ہے۔ ججز قانون نہیں بناتے، ٹھیک... قانون سیاست دان بناتے ہیں، ٹھیک۔ مگر ججز Precedents تو سیٹ کر سکتے ہیں نا۔ ججز کے فیصلے قانون بن جاتے ہیں، اگر اس ملک کو بہادر جج مل جائیں اور وہ فیصلے کرنے پہ آجائیں تو انہی فیصلوں کی بنیاد پہ کمزور ثبوت کے باوجود آئندہ فیصلے درست دیے جائیں گے۔ ہمارے ملک میں ایماندار ججز بہت زیادہ، مگر بہادر ججز بہت کم ہیں سر۔ مجھے آج یہ کہہ لینے دیجئے، یور آزر، بہت ادب سے کہ ججز کا کام نچ پہ بیٹھ کر گھنٹہ نظر ہر کرنا یا مزاحیہ ریمارکس دے کر کے ہیڈ لائن بنانا نہیں ہوتا۔ یہ ایسٹرز اور سیاست دانوں کا کام ہوتا ہے۔ آپ کا کام ہے آخر میں درست فیصلہ کرنا۔ انصاف نہیں کرنا، بلکہ عدل کرنا۔ عدل اور انصاف میں فرق ہوتا ہے یور آزر۔ انصاف کہتا ہے کہ دو لوگ ہوں اور روٹیاں تین درست فیصلہ کرنا۔ انصاف نہیں کرنا، بلکہ عدل کرنا۔ عدل اور انصاف میں فرق ہوتا ہے یور آزر۔ انصاف کہتا ہے کہ دو لوگ ہوں اور روٹیاں تین تو دونوں کو ڈیڑھ ڈیڑھ روٹی دو، مگر عدل کہتا ہے کہ دونوں آدمیوں پہ غور کرو۔ جو کئی دن سے بھوکا ہے، اس کو دو روٹیاں دو، اور جو پہلے ہی سیر ہے اس کو ایک دو۔ انصاف کہتا ہے چوری کرنے والے کا ہاتھ کاٹو، مگر عدل کہتا ہے جو قانون روٹی نہیں دے سکتا وہ ہاتھ نہیں کاٹ سکتا۔ انصاف کہتا ہے سعدی یوسف قاتل ہے، عدل کہتا ہے سعدی یوسف کو اس راستے پہ نہ چلنا پڑتا، اگر قانون فارس غازی کو چار سال تک لٹکا کر نہ رکھتا۔ ہمیں منصف جج نہیں چاہئیں۔ ہمیں عادل ججز چاہئیں۔ اگر ہارون عبید جیسے سیاستدان، ہاشم جیسے وکیل اور جو اہرات کا ردار جیسے کاروباری لوگ کرپٹ ہیں تو آپ ججز ان سے زیادہ کرپٹ ہیں کیونکہ آپ کی ذمہ داری دہری تھی۔ آپ کہتے ہیں سر، ملزم کو شک کا فائدہ دیا جاتا ہے، درست مگر یہی فائدہ غریب ملزم کو کیوں نہیں دیا جاتا؟ امیر ملزم کی ضمانت کیوں منظور ہو جاتی ہے؟ فارس غازی کی چار سال تک کیوں نہیں منظور ہوئی تھی؟ آپ نے جو فیصلہ دیا، بالکل قانون کے مطابق دیا، میں مانتا ہوں، مگر یہ انصاف کیا آپ ججز قانون کے لئے کرتے ہیں یا اسلئے کئی وی پہ ایسٹرز نکتے نہ اٹھائیں؟ سر میں تب اٹھارہ سال کا تھا جب ججز کی بحالی کی تحریک چلی تھی۔ میں تب انگلینڈ نہیں گیا تھا۔ اور جتنا ہو۔ ک، میں اس تحریک میں شامل رہا تھا۔ مجھے آج بھی اپنے کردار پہ فخر ہے، کیونکہ ہم نے عدلیہ کے لئے تحریک چلائی تھی۔ یہ الگ بات ہے کہ سابق چیف

جسٹس اپنے الگ ایجنڈے پہ چل پڑے، لیکن آج مجھے یہ کہہ لینے دیجئے، کہ عدلیہ تو آزاد نہیں ہوئی، مگر دو چیزیں دیں ہمیں اس تحریک نے۔ دو باقیات۔“ اس نے انگلیوں کی وی بنا کر دکھائی۔ ”متکبر جج اور تشدد و کلاء!“

اسٹڈی میں ایسا گہرا سناٹا چھا گیا کہ سوئی گرنے سے بھی آواز پیدا ہونے کا اندیشہ تھا۔ جج صاحب سنجیدہ چہرے سے اسے دیکھے گئے۔ وہ وکٹری کی وی دکھا کر کہہ رہا تھا۔ ”متکبر اور تشدد۔ یہ بنا دیا ہے اس تحریک نے آپ بچوں اور وکیلوں کو۔ آپ لوگ تو جانتے ہیں کہ اس ملک میں ثبوت اور گواہ کیسے غائب کر دیے جاتے ہیں، پھر کیوں آپ کی ناک پہ ممکنہ ثبوت نہیں نکلتے؟ کیوں ناممکن ثبوت مانگتے ہیں آپ ملزموں کو سزا دینے کے لئے؟“ جج صاحب نے گہری سانس لی اور ٹھنڈے انداز میں کہا۔

”تم اگر جج ہوتے تو قانونی پیچیدگیاں اور باریکیاں زیادہ بہتر سمجھ سکتے۔ میں مجبور تھا۔“

”اگر میری جگہ آپ کا بیٹا ہوتا، اور وہ اپنے ظلم کی داستان سنا تا، اور اپنے زخم دکھاتا، کیا تب بھی آپ اس کو کریڈیٹیل گواہ تصور نہ کرتے؟“

اور وہ کتنی ہی دیر کچھ بول نہ سکے۔ لب کھولے، پھر بند کیے۔ سارے الفاظ ختم ہو گئے تھے۔ سعدی نے ایک آخری ملاستی نظر ان پہ ڈالی، دو الفاظ بولے۔ ”متکبر جج اور تشدد و کلاء! یہ الفاظ آپ سب ججز اور وکلاء کو یاد رکھنے چاہئے ہیں۔“

جب وہ کار میں آکر بیٹھا تو چند لمحے گہرے سانس لے کر خود کو ٹھنڈا کیا۔ جج صاحب کو اتنا سب سنا کر بھی ایک سوال کا جواب نہیں ڈھونڈ پایا تھا وہ۔ آخر فائدہ کیا ہوا اس سب کا؟ اتنی جہد اتنی خواری، عدالتوں کے دھکوں کے بعد ہار جانے کا؟ شاید یہ سب واقعی بے کار تھا، جیسے فارس کہتا تھا۔ اس نے فون اٹھایا اور ایر پلین موڈ آف کیا۔ جو اس نے عادتاً لگا دیا تھا کہ کوئی ڈسٹرب نہ کرے۔ فون کی جان واپس آئی تو فوراً پینجنے لگا۔

”جی زمر۔“ اس نے آواز کو ہموار کر کے فون کان سے لگایا۔

”اوہ شکر سعدی... تم.....“ وہ پہلے خوشی اور نڈھال انداز میں بولی پھر آواز میں غصہ در آیا۔ ”تم کیوں جا رہے ہو ادھر؟ فوراً

واپس آؤ۔“

”کہہ دیا تھا میں؟“ وہ حیرت سے بولا۔

”تم ہاشم کی پارٹی میں جا رہے ہونا؟ جھوٹ مت بولنا مجھ سے۔ فوراً واپس آؤ۔“

”میں ادھر نہیں گیا۔“ آواز دھیمی ہوئی۔ ”میں جج صاحب سے ملنے گیا تھا۔ مگر واپس آ رہا ہوں۔ ہاشم کی طرف جا کر کیا کرنا ہے

میں نے؟“

ادھر زمر نے فون بند کیا تو سب خوشی اور فکرمندی کے ملے جلے تاثرات سے اسے دیکھ رہے تھے۔

”وہ ٹھیک ہے۔ واپس آ رہا ہے۔“ وہ تھک کر صوفے پہ بیٹھ گئی۔ ”شکر“ لاؤنج میں خوشی کی لہر دوڑ گئی۔ اور ابھی وہ ٹھیک سے پرسکون

بھی نہ ہو پائی تھی جب.....

”فارس کو کال کرو اسے کہو کہ وہ واپس آئے۔“ بڑے ابا کی آواز نے اس کے کانوں میں صور پھونکا۔ وہ کرٹ کھا کر سیدھی ہوئی اور

جلدی جلدی نمبر ملایا۔

”کچھ پتہ چلا؟“ وہ ڈرائیو کر رہا تھا۔

”وہ آ رہا ہے۔ میری ڈائری سے جج صاحب کا پتہ لے کر گیا تھا۔ تم واپس آ جاؤ۔“

”اچھا۔“ وہ اب کار روک چکا تھا اور باہر دیکھتے ہوئے کہہ رہا تھا۔ کاردارز کا بیج سامنے تھا۔

”فارس تم فوراً واپس آؤ۔ ہاشم سے کچھ بعید نہیں ہے۔“ وہ پریشانی سے بولی۔


”میں... آ رہا ہوں۔“ اس نے فون بند کیا اور اسے سائیلنٹ کر کے جیب میں ڈال دیا۔ چند لمحے اسٹینڈنگ کو دیکھتا رہا۔ واپس جائے یا... نگاہیں دور نظر آتے گیٹ اور مہمانوں کی گاڑیوں کی طرف اٹھائیں... آخر وہ کرنا کیا چاہتا ہے؟ ڈاکٹر مایا کی تصویر پوسٹ کرنے کا مقصد سعدی کو مدعو کرنا تھا۔ وہ عموماً ہاشم کے پلان دیر سے سمجھا کرتا تھا۔ آج جلدی سمجھ گیا تھا۔ تو کیا وہ واپس مڑ جائے؟ ایک فیصلہ کر کے وہ باہر نکل آیا۔

بالائی منزل پہ کھڑے رئیس نے کوٹ کی آستین چہرے کے قریب لے جا کر کہا۔ ”سرفارس آیا ہے۔“

اندر مہمانوں کے درمیان کھڑے ہاشم نے کان میں لگا آلمہ دبا یا۔ ”خیر... ایک ہی بات ہے۔ سعدی نہیں تو فارس سہی۔ اسے اندر

آنے دو۔“

”راجر باس!“ وہ مسکرایا۔



میں نہ کہتا تھا کہ سانپوں سے اٹے ہیں رستے..... گھر سے نکلے تھے تو ہاتھوں میں عصا رکھنا تھا گیٹ پہ مستعد کھڑے گاڑی غیر معمولی طور پہ کسی کا دعوت نامہ چیک نہیں کر رہے تھے۔ جو آ رہا تھا اس کو اندر جانے دے رہے تھے۔ اسے بھی کسی نے نہیں روکا۔ ایک تلخ مسکراہٹ اس کے لبوں پہ بکھر آئی۔ (سو ہاشم چاہتا ہے کہ میں اندر آؤں؟ انٹرسٹنگ۔ اتنے لوگوں کے سامنے گولی تو مار نہیں سکتے یہ مجھے۔ کیا کر لیں گے زیادہ سے زیادہ۔) کچھ دلچسپی تھی، کچھ تجسس تھا، وہ اسی طرح چلتا پھرتی روش پہ آگے بڑھتا گیا۔ آنکھیں سکڑ کر ساری اطراف کا جائزہ بھی لے رہا تھا۔ سبزہ زار خالی تھا۔ اندر شیشے اور لکڑی کے کابج میں مہمان ہی مہمان بھرے تھے۔ آخر کیا ہونے جا رہا ہے پارٹی میں؟ اچنبھا سا اچنبھا تھا۔

وہ کابج کے شیشے کے دروازے کے باہر آ کھڑا ہوا۔ اندر نہیں گیا۔ اندھیرا پھیل رہا تھا، جس کے باعث چمکتا ہوا لاؤنج صاف نظر آ رہا تھا۔ جا بجا لوگ ٹولیوں کی صورت کھڑے تھے۔ ویٹرز ٹرے اٹھائے سرو کر رہے تھے۔ تبھی ہاشم برآمدے کی سیڑھیاں اتر کے باہر آتا دکھائی دیا۔ اسے دیکھ کر بھی مسکراہٹ چہرے سے جدا نہیں ہوئی۔

”تم کیسے آئے؟“ ہلکے سے طنز سے فارس کے قریب آ کر بولا۔

”میں ڈاکٹر مایا کو ڈھونڈنے آیا ہوں۔ تم نے ہی کھلم کھلا دعوت نامہ دیا تھا نا، کزن!“ وہ بھی ہلکا سا مسکرایا۔ ہاشم آگے بڑھا اسکا کندھا تھپتھپایا، کان کے قریب جا کر Happy Searching بولا، اور واپس مڑ گیا۔ فارس نے نگاہ اٹھا کر اوپر فضا میں اڑتے ڈرون کیمرے کو دیکھا جو کسی بڑی مکڑی کی طرح اس کے آس پاس چکر کاٹ رہا تھا۔ دور ایک سیکوریٹی کا نوجوان ڈرون کا ریموٹ اٹھائے ہوئے تھا۔ وہ بھی فارس کو دیکھ رہا تھا۔ نگاہیں ملنے پہ دوسری طرف متوجہ ہو گیا۔

(یہ میری فلم بنا کر مجھے پھر سے فریم کرنے جا رہا ہے۔ ہوں۔ گڈ۔) وہ ہلکا سا محظوظ ہوا اور اندر داخل ہو گیا۔ آنکھیں متلاشی انداز میں ادھر ادھر دیکھ رہی تھیں۔ خوش باش مہمان۔ مصنوعی تہقہ۔ خوبصورت سجاوٹ، باربی کیو کی خوشبو۔ سب نارمل تھا۔

”واٹ اے سر پرائز!“ شناسا آواز پہ وہ پلٹا، پھر منجمد ہو گیا۔ ڈاکٹر ایمین مسکرا کر اسے دیکھ رہی تھی۔ انگلی کا ہیرا ہمیشہ کی طرح دمک

رہا تھا۔

”آپ؟ ادھر؟“ وہ حیرت چھپانہ سکا۔

”بالآخر ہاشم کا ردار نے وفاداری کا صلہ دینے کے لئے ہمیں بلا ہی لیا۔ تم بھی یہاں ہو گے، امید نہیں تھی۔ انجوائے دی پارٹی!“ جتا

کر کہتے ہوئے اس نے جاتے جاتے اس کی کہنی کو ہلکا سا چھوا۔ نوکیلی انگوٹھی اسے چھبی تھی اور اس کی جبین نے اس کے دماغ کی ساری گرہیں کھول دی تھیں۔ سحر زدہ سی کیفیت میں اس نے چہرہ مشرق مغرب شمال غروب۔

سب نارمل تھا۔ سوائے مہمانوں کے۔ ان میں شناسا چہرے بھی تھے۔ بہت ہی شناسا۔ وہ الیاس فاطمی تھا جو کونے میں کھڑا کافی کمزور سا لگ رہا تھا اور سر ہلاتے ہوئے کسی مہمان سے بات کر رہا تھا۔ وہ نیاز بیگ تھا جو ایک طرف کھڑا مشروب پی رہا تھا۔ (وہ ضمانت پہ رہا ہو چکا تھا۔) ڈاکٹر ایمین اور اس کا شوہر... سیکرٹری حلیمہ... پراسیکیوٹر بصیرت... جس کی وکالت نے چار سال فارس کو جیل سے نہیں نکلنے دیا تھا۔ وہ مزید گھوما... جسٹس سکندر... چند پولیس افسران جن کا سعدی کی گمشدگی سے تعلق رہا تھا... ڈاکٹر آفتاب... پوسٹ مارٹم کا ماہر... کرنل خادور اور اس کا بیٹا جو بھجا بھجا سا باپ کی وکیل چیئر کے ساتھ کھڑا تھا۔ زندگی اور فارس کی دی گئی سزاؤں کے بعد بھی وہ زندہ سلامت کھڑے تھے۔ اجڑے اجڑے مگر زندہ تھے۔ ان کے علاوہ چند مہمان اور بھی تھے، مگر یہ شناسا چہرے... وہ سنائے میں رہ گیا۔

وہ واقعی وکسری پارٹی تھی۔ وہ ان کو... اپنے مددگاروں کو اکٹھا کر کے انعام سے نوانا چاہتا تھا۔ مگر وہ فارس کو ان کے درمیان گھومنے سے روک بھی نہیں پارہا تھا۔ اس کی چھٹی اور ساتویں آٹھویں حس سب نے سرخ بتی دکھانا شروع کی۔ یہاں مایا نہیں تھی، اگر ہو بھی تو اس کو ڈھونڈنا بے سود تھا۔ اسے یہاں سے فوراً نکل جانا چاہیے۔

وہ آگے بڑھا۔ داخلی دروازہ لاؤنج کے وہ دور آخری کنارے پہ تھا۔ وہ دروازے کی طرف قدم بڑھا رہا تھا راستے میں بہت لوگ تھے، گھٹن، پھنس جانے کا احساس... کنکھیوں سے نظر آیا، ایک ویٹر باری باری مخصوص لوگوں کے پاس جا رہا تھا۔ ان کے کان میں کچھ کہتا اور وہ سر ہلا کر ایک طرف چلے جاتے۔ یہ مخصوص لوگ وہی شناسا مجرم تھے۔ فارس آگے بڑھتا گیا۔ ڈاکٹر ایمین اسے ہی دیکھ رہی تھی۔ تبھی ویٹر ادھر آٹپکا، اور سرگوشی کی۔ ”کاردار صاحب... بلار ہے ہیں...“ ایمین نے زخمی سا مسکرا کر سر ہلایا اور ویٹر کی معیت میں ایک طرف بڑھ گئی۔ وہ نظر انداز کر کے آگے بڑھتا گیا۔ بڑھتا گیا، دروازہ قریب تھا۔ اس نے جھپٹ کر کھولا اور باہر نکلا۔ گویا سانس میں سانس آئی۔ باہر تارکی تھی۔ وہ کانچ کی کھڑکیوں کے ساتھ آگے بڑھتا گیا۔ لاؤنج گزر گیا تو وہ کچن کی کھڑکی پہ رکا۔ کچن روشن تھا۔ فارس نے چہرہ جھکا کر جھانکا۔

وہاں بڑے بڑے کریٹ پڑے تھے اور ان میں غیر ملکی الکحل کی بوتلیں رکھی تھیں ان کے منہ کھلے تھے اور سر پہ کھڑا ایک گارڈ بار بار گھڑی دیکھ رہا تھا اور دوسرا بوتلوں کے گرد ڈوری سی لپیٹ رہا تھا۔ ایک گارڈ کی نظریں فارس پہ پڑی مگر اس نے کوئی رد عمل ظاہر نہیں کیا۔ سر جھکا کر کام کرتا رہا۔ فارس کی نگاہیں کچن کی دیوار تک اٹھیں۔ وہاں ایک دروازہ تھا جو آگے ایک اور کمرے میں کھلتا تھا۔ وہ کانچ کی دیوار کے ساتھ آگے بڑھتا گیا۔ اب اگلا کمرہ نظر آیا۔ اونچی شیشے کی کھڑکیوں سے سارا کمرہ روشن نظر آتا تھا۔ وہاں ہاشم ان تمام شناسا چہروں کو اکٹھا کیے کھڑا تھا۔ اور مسکرا کر ان سے کچھ کہہ رہا تھا۔ شیشے ساؤنڈ پروف تھے۔ وہ آوازیں نہیں سن سکتا تھا۔ مگر جس طرح وہ فائلز ان میں تقسیم کر رہا تھا، جس طرح ان کے چہرے دمنے لگے تھے، وہ سمجھ سکتا تھا کہ یہ اس کی ہاؤسنگ اسکیم کی فائلز تھیں۔ پلاس گھر۔ وہ تحفے بانٹ رہا تھا۔ اس کمرے کا ایک دروازہ لاؤنج کو جاتی گیلری میں کھلتا تھا اور دوسرا کچن میں۔

ہاشم کا فون بجا تو وہ اسے نکال کر دیکھنے لگا۔ پھر مسکرا کر مہمانوں سے معذرت کی اور کچن کے دروازے کی طرف بڑھا۔ پھر اسے عبور کر کے کچن میں چلا گیا۔ فارس اچنبھے سے واپس آیا اور کچن کی کھڑکی کے سامنے ٹھہرا۔

ہاشم اب وہاں اپنے دونوں گارڈز سے کچھ کہہ رہا تھا۔ وہ سر ہلا کر کچن سے لاؤنج کی طرف باہر چلے گئے۔ اب وہ کچن میں تنہا کھڑا تھا۔ اس نے لائبرٹرا اٹھایا اور انگوٹھے سے دبا کر شعلہ جلایا۔ پھر وہ کھڑکی کی طرف گھوما۔ باہر کھڑے فارس کو دیکھا اور مسکرایا۔ پھر اسی طرح مسکراتے ہوئے لائبرٹرا ڈوری کے قریب لے کر گیا۔ فارس کا سانس تھم گیا۔ دل رک گیا۔ ہاشم نے ڈوری کو آنچ دکھائی تو اس نے شعلہ پکڑ لیا اور

وہ شعلہ ڈوری کو کھاتے بوتلوں کی طرف دوڑنے لگا۔ اس کی آنکھوں میں دیکھتے ہاشم نے ایک انگلی سے اس کی طرف اشارہ کیا۔ ”You did this!“ آواز نہ سنائی دیتی تھی مگر ہلتے لب بتا رہے تھے کہ وہ کیا کہہ رہا ہے۔ پھر اس نے لائبر جیب میں ڈالا اور لاؤنج میں کھلتے دروازے سے باہر نکل گیا۔

بس لمبے بھر کا عمل تھا اور سارا کھیل اس کی سمجھ میں آ گیا۔

وہ تقسیم انعامات نہیں تھی۔ وہ کو روپ تھا۔ وہ تمام گواہوں کو ایک کمرے میں جمع کر کے ان کو آگ لگا کر مارنا چاہتا تھا۔ کچن کے دروازے بند تھے۔ الکل کی بوتلیں باری باری آگ پکڑ رہی تھیں۔ (الکل مٹی کے تیل کی طرح جل جاتی ہے۔) کچن کے اوپر وینٹ تھا جو شناسا مجرموں کے کمرے میں کھلتا تھا جہاں وہ ہاشم کا انتظار کر رہے تھے۔ کچن میں دھواں بھرنے لگا۔ اب دھواں وینٹ سے اس کمرے میں جائے گا اور وہ مرجائیں گے۔ دم گھٹنے سے۔ جبکہ لاؤنج کے مہمان سلامت رہیں گے۔ چند مہمانوں کے مرنے سے شک نہیں ہوگا کسی کو۔ اور الزام؟ فارس غازی وہاں موجود تھا اس کی فوج تھی یہاں وہاں ٹہلنے کی۔

”خدا کا قہر نازل ہو تم پہ ہاشم!“ وہ ہکا بکا سا چند قدم پیچھے ہٹا۔ پھر اٹنے قدموں سبزہ زار کی طرف دوڑا۔ اسے وہاں سے بھاگ جانا چاہیے تھا۔ جلد از جلد اسے وہاں سے نکلنا تھا۔ وہ چند قدم ہی چل پایا۔ پھر مڑ کر دیکھا۔ شناسا مجرموں کے کمرے میں سیاہ دھواں بھرتا دکھائی دے رہا تھا۔ پہلے لوگ خیران ہوئے پھر ادھر ادھر دوڑے۔ گیلری میں کھلتے دروازے کو ڈاکٹر ایمن نے پینا۔ مگر وہ لاک تھا۔ لاؤنج میں میوزک تیز تھا۔ اب مزید تیز ہو گیا۔ چند افراد شیشے کی کھڑکیوں کو پیٹ رہے تھے۔ مگر وہ unbreakable glass کی بنی تھیں۔ فارس کی جیب میں اس کا فون تھر تھرا رہا تھا۔ وہ جانتا تھا یہ زمر ہوگی، وہ اسے واپس بلا رہی ہوگی مگر اسے سب بھول گیا۔ وہ تیزی سے اس دھواں بھرتے کمرے کی طرف لپکا۔ اسے ان لوگوں کو وہاں سے نکالنا تھا۔

اور تب اس نے دیکھا... گھاس پہ اس کے سامنے ایک سایہ سا آکھڑا ہوا۔ سفید سایہ۔ عینک لگائے۔ اس کا بھائی... وارث... وہ

سنجیدگی سے اسے دیکھ رہا تھا۔

”تم گھر جاؤ فارس... وہاں کیا جا رہے ہو؟ یہ گناہگار لوگ ہیں۔ ان کو مرنے دو۔ کیا تم بھول گئے کس طرح انہوں نے مجھے پکھے سے لٹکا یا تھا؟“ وہ ملا مٹی انداز میں بولا تھا۔ فارس کے قدم لٹکھڑائے۔ سانس تیز تیز چلنے لگی۔ اس نے آگے بڑھنا چاہا تو ایک اور سایہ سامنے نمودار ہوا۔

”آپ نے کہا تھا آپ میرے لئے لڑیں گے۔“ وہ سفیدی زرتا تھی۔ اس کی آنکھوں میں گلہ تھا۔ ”ان لوگوں کو ان کا بدلہ ملنے والا ہے۔ انہوں نے عدالت میں میرے اوپر کچھڑا چھالا۔ میرے کردار کو اخباروں کی زینت بنایا۔ مجھے گولیاں ماریں۔ ان کو مرنے دیں میرا سوچیں۔“

اس نے سر جھکا مگر سایے غائب نہیں ہوئے۔ ان دونوں کے درمیان سعدی چلتا ہوا آتا دکھائی دیا۔ سفید سایہ... ہیولہ سا۔

”یہ میرے گناہگار ہیں۔ آپ ان کی فکر کیوں کر رہے ہیں۔ جائیں اپنی جان بچائیں۔ بھاگیں۔“

اس نے چہرہ موڑا۔ ایک احمر کا سایہ بھی ساتھ آکھڑا ہوا تھا۔

”انہوں نے میرا خاندان تباہ کر دیا۔ غازی۔ ان کو ان کے حال پہ چھوڑ دو۔ تم ان کو نہیں بچا سکتے۔ جاؤ۔ نئی زندگی شروع کرو۔ نننے

گھر میں۔“

اس کے قدم زنجیر ہو گئے۔ بھاری بھاری بیڑیوں سے کس دیے گئے تھے۔ وہ کسی طرف نہیں مڑ پارہا تھا۔ وہ پتھر کا ہو گیا تھا۔

”چلے جاؤ فارس۔“

”ان کو مرنے دو غازی۔“ وہ سارے سارے ایک ساتھ بولنے لگے تھے۔ چیخنے لگے تھے۔ وہ اٹنے قدموں پیچھے ہٹا۔ تیز ہوتے تنفس سے ان سب کو دیکھا۔

”ہاں یہ سب.... گناہگار ہیں... قاتل ہیں۔“ اس کی آواز کپکپائی۔ آنکھیں سرخ پڑ کے بھیگ رہی تھیں۔ ”ہاں یہ میرے دشمن ہیں... برے لوگ ہیں۔“ وہ ٹھہرا۔ پھر گردن تن کران سایوں کو دیکھا۔ ”مگر میں.... میں ان جیسا نہیں ہوں۔“ اور وہ اس کمرے کی طرف سر پٹ دوڑا تھا۔ سایے فضا میں تحلیل ہو گئے۔ ایسے جیسے خدا کا نام لینے پہ آسب بھاگ جاتے ہیں۔

اب اسے کچھ یاد نہ تھا۔ سوائے اس کے کہ وہ انسان تھے۔ اور وہ تکلیف میں تھے۔ سارے انتقام سارے زخم سارے جرائم.... وہ سب بھول گیا تھا۔ وہ انسان تھے اور وہ تکلیف میں تھے۔

ہاشم تیز چلتا.... راہداری عبور کرتا کائنج کے آخری کمرے میں آ پہنچا تھا۔ دونوں گارڈز اس کے ہمراہ تھے اور رئیس اس کے انتظار میں بیٹھا تھا۔

”کتنے منٹ ہیں ہمارے پاس؟“ اس نے آتے ساتھ ہی اپنی ٹائی کھینچی۔

”زیادہ نہیں ہیں۔ جس وقت دوسرے مہمان اور فارنر بریگیڈ کا عملہ جل جانے والے افراد کو نکالنے آئے گا، آپ کو ان کے درمیان ہم پہنچا دیں گے۔ یہ ادھر....“ وہ اب ہاشم کی شرٹ کا گریبان پھاڑ رہا تھا۔ دوسرے لڑکے نے کمال مہارت سے اس کے ماتھے کے اوپر چاقو سے چیر لگانا شروع کیا جس سے بھل بھل خون بہنے لگا۔

”اس کو sterilize کیا تھا۔“ اس نے درد کی شدت سے آنکھیں بند کر کے پوچھا۔

”یس سر۔“ وہ فرمانبرداری سے کہتا اسے تیار کر رہا تھا.... حادثے والے کمرے کے واحد سروائیور کو اچھا خاصا زخمی لگنا چاہیے تھا۔ وہ شناسا مجرم مر جائیں گے تو کون بتائے گا کہ ہاشم اس وقت کمرے میں نہیں تھا؟ اور چونکہ لاؤنج کے مہمانوں کو نوج جانا تھا اس لئے کوئی یہ نہیں کہہ سکتا تھا کہ ہاشم واحد بچنے والا انسان تھا۔ کوئی اس پر شک نہ کرتا اور وہ ہیرہ و بننے جا رہا تھا....

کمرے میں دھواں بھر رہا تھا.... درمیانی دروازے کو آگ نے پکڑ لیا تھا اور وہ جل رہا تھا.... لوگ کھانس رہے تھے، اوندھے منہ گر رہے تھے.... دھکم پیل مچی تھی.... کوئی کھڑکیوں کو کھٹکھٹا رہا تھا، کوئی لاکڈ دروازہ پیٹ رہا تھا۔ مگر وہ دونوں توڑے نہیں جاسکتے تھے۔

فارس تیزی سے دوڑتا ہوا کھڑکی تک آیا۔ حلیمہ کھانستی ہوئی اس کے ساتھ کھڑکی شیشے کو زور زور سے تھپڑ مار رہی تھی۔ فارس نے ایک گملا اٹھایا اور زور سے کھڑکی پہ دے مارا۔ چند خراشیں آئیں مگر بے سود۔ گملا ہاتھ سے چھوٹ گیا، اس کا اپنا ہاتھ زخمی ہو گیا۔ وہ پرواہ کیے بنا آگے کو دوڑا۔ کائنج کی دیوار کے ساتھ بھاگتا ہوا مرکزی دروازے تک آیا۔ لاؤنج کی شیشے کی کھڑکیوں سے اندر رگن خوش باش ٹہلنے لوگ دکھائی دے رہے تھے۔ میوزک بہت تیز تھا۔ کان پڑی آواز سنائی نہ دیتی تھی۔ اس نے شیشے کا دروازہ زور زور سے بجایا۔

”دروازہ کھولو.... اندر آگ لگ گئی ہے۔ کھولو....“ مگر دروازے کے اندر کھڑے گارڈ نے مسکرا کر اسے دیکھا اور ریموٹ ہوا میں بلند کر کے بنن دبا یا۔ تمام شیشوں کے اوپر لگے بلاسٹڈ زکھل کر نیچے گرنے لگے۔ وہ آگے دوڑا۔ چند مہمانوں کے قریب موجود کھڑکی کو زور زور سے پینا مگر وہ متوجہ نہ ہوئے باتیں کرتے رہے یہاں تک کہ بلاک آؤٹ بلاسٹڈ بالکل نیچے گر گئے اور اب وہ اندر نہیں دیکھ سکتا تھا۔

”اللہ کا قہر ہوتا ہے ہاشم۔“ وہ غصے سے چلاتا وہ واپس اس جلتے ہوئے کچن کی طرف بھاگا۔ اس کو پسینہ آ رہا تھا اور سانس بے ترتیب تھی۔ کچھ سمجھ نہیں آ رہا تھا۔ آج وہ لفٹ کی طرح لوگوں کو اکٹھا نہیں کر سکتا تھا.... آج اسے خود کچھ کرنا تھا....

کچن کے سامنے رک کر اس نے چند گہرے سانس لئے اور سوچنے کی کوشش کی۔ جلتے کمرے میں لوگ ابھی تک چیخ چلا رہے تھے مگر مدد نہیں آ رہی تھی۔ دونوں دروازے بند تھے اور کھڑکیاں توڑی نہیں جاسکتی تھیں۔

مگر وہ کھولی تو جاسکتی تھیں۔ وہ تیزی سے آگے آیا کھڑکی کے فریم کو ہاتھ سے ٹٹولا۔ وہ اندر سے لاکڈ تھیں اور افراتفری کے عالم میں آگے پیچھے بھاگتے بھاگتے لوگ کالے دھوئیں کی زیادتی کے باعث انہیں کھول نہیں پارہے تھے.... کسی کو معلوم نہ تھا کہ وہ کھڑکی کہاں سے کھولی ہے۔ اسے معلوم تھا۔ وہ اس کا بیچ میں نوجوانی کے دنوں میں آتا رہا تھا۔ اور نگزیب لائے تھے اسے ایک دفعہ۔ یہ عام سلائیڈنگ ونڈ تھی مگر یہ اندر سے کھلتی تھی۔ اور اس جلتے کمرے کو جاتے دنوں دروازے بند تھے۔ تیسرا دروازہ جل رہا تھا۔

تیسرا دروازہ.... وہ چونکا، پھر کچن کی کھڑکی تک آیا۔ یہ بند تھی مگر لاکڈ نہیں تھی۔ ہر پلان میں جھول ہوتا ہے۔ ان کا خیال تھا کوئی جلتے کچن کے راستے بھاگنے کی کوشش نہیں کرے گا۔ مگر یہ اندازہ نہ تھا کہ کوئی باہر سے یہاں آسکتا تھا۔

اس نے دونوں ہاتھوں سے زور لگا کر اس کے پیشے کو دائیں طرف دھکیلا۔ وہ سرکنے لگا۔ اندر سے بہت سا دھواں باہر نکلنے لگا۔ محفوظ کمرے میں بیٹھے رئیس نے ٹیب اسکرین دیکھ کر ہاشم کو مخاطب کیا۔ ”وہ کچن کی کھڑکی سے اندر جانے کی کوشش کر رہا ہے۔ ہم نے اسے بند کیوں نہیں کیا؟“ اس نے دونوں گارڈز کو گھورا۔

”جانے دو۔ اسے بھی ان کے ساتھ جلتے دو۔“ وہ آئینے میں خود کو دیکھتے ہوئے بے نیازی سے بولا تھا....

کھڑکی آدھی کھل گئی تھی وہ منڈیر پہ چڑھ کر اندر پھلانگ گیا۔ فوراً سے کھانسی آئی۔ دھواں.... مرغولے.... کالک.... وہ جھک کر ذرا سا کھانا... پھر گہرے گہرے سانس لئے ادھر ادھر دیکھا۔ دروازہ جل رہا تھا... شعلے درمیان میں حائل تھے۔ کاؤنٹر سے دروازے تک سب جل رہا تھا۔ وہ کیا کرے؟ وقت نہیں تھا... اوہ خدا یا وہ کیا کرے؟

چولہے کے قریب سلنڈر پڑے تھے۔ اس نے جلدی سے ایک سلنڈر اٹھایا۔ وہ اندر سے غالباً خالی تھا۔ تھبی ہلکا تھا۔ وہ لوگ دھماکے افورڈ نہیں کر سکتے تھے۔ کچن کی گیس بھی کٹی ہوئی تھی۔ اسے زور کی کھانسی آئی، مگر بدقت سلنڈر کو اٹھا کر اس نے پوری قوت سے دروازے پہ دے مارا۔ سلنڈر مارتے مارتے وہ خود بھی نیچے گر گیا۔ شاید ماتھے پہ چوٹ بھی آئی، مگر جب بمشکل ہتھیلیوں کے بل اٹھا تو دیکھا۔ سلنڈر دروازے سے نکل کر ریڑھتا ہوا واپس آ رہا تھا۔ دروازے کو کچھ نہیں ہوا تھا۔ اب اس نے سلنڈر کے قریب آتے ہی اس کو واپس دھکیلا۔ اب کی بار وہ دروازے کے قریب سے ہی واپس پلٹ گیا۔ مگر تب تک فارس اٹھ چکا تھا۔ ہاتھ جھاڑتے وہ کھڑا ہوا اور جیسے ہی سلنڈر قریب آیا، اس نے پوری قوت سے، کسی بولنگ بال کی طرح اس کو دروازے کی جانب ریڑھ دیا۔ وہ تیزی سے آگے گیا، اور دروازے سے نکل آیا اور پھر... جلتا ہوا دروازے.... درمیان سے ٹوٹ کر نیچے آن گرا۔ ٹکڑے چنگاریاں اسے بھی آ کر لگی تھیں۔ تکلیف ہوئی تھی.... مگر.... اب چوکھٹ خالی تھی وہ دیکھ سکتا تھا.... اس کے پار.... جلتا ہوا کمرہ.... جس میں دھواں بھرا تھا اور لوگ چیخ چلا رہے تھے....

اس نے شرٹ اتار کر ناک کے گرد لیٹی اور تیزی سے دوڑا... لکڑی کے جلتے شہتیر پھلانگے، شعلوں کے اوپر سے گزرتا، وہ دھوئیں سے بھرے کمرے میں دوڑتا گیا۔ لوگ کچن سے کافی دور کونے میں جمع تھے ایک دوسرے کو پرے ہٹا رہے تھے۔ دعائیں پڑھ رہے تھے.... وہ تیزی سے کھڑکیوں کی طرف لپکا۔ شرٹ کہیں گر گئی۔ ناک میں پھر سے دھواں اندر جانے لگا مگر اس کو پرواہ نہ تھی۔ وہ فریم کے کنارے ٹٹولنے لگا۔ بگ یہیں کہیں تھی۔ یہیں کہیں....

اس کے ہاتھوں نے کھڑکی کے کنڈے کو چھوا۔ اندر تالہ پڑا تھا۔ مقفل تالہ۔ ڈیم اٹ۔ اسے پھر سے کھانسی آنے لگی۔ ادھر ادھر دیکھا۔ کوئی بھاری چیز مل جائے جس کو وہ تالے پہ دے مارے۔ ساتھ کھڑکی حلیمہ روتے ہوئے ابھی تک کھڑکی کا شیشہ پیٹ رہی تھی۔ چند افراد بے ہوش ہو کر گر پڑے تھے۔ آگ اب کمرے میں داخل ہو گئی تھی۔

اس نے جیب سے چابیوں کا گچھا نکالا اس میں ایک پک بھی تھی جسے کئی سالوں سے وہ جاب کے حصے کے طور پہ ساتھ رکھتا تھا۔ اس نے تیزی سے وہ تالے میں گھسائی۔ تالانیا تھا اور غالباً پولیس کے آنے سے پہلے گارڈز نے اتار لینا تھا۔ دھوئیں کے باعث وہ کچھ دیکھ نہیں سکتا

تھا، مگر آنکھیں بند کر کے اس نے محسوس کرنا چاہا۔ جیسے pins.... دن تو تھری.... وہ باری باری پک کی مدد سے سب کو چھو رہا تھا.... فور فائیو سکس۔

”کھک!“ اس کے لبوں سے نکلا۔ تالہ کھل گیا۔ اس وحشیانہ انداز میں تالہ نوج کر اتار اور شیشہ زور سے پرے دکھایا۔ کھڑکی کھلتی گئی۔ حلیمہ تو ازن برقرار نہ رکھ سکی اور نیچے گر گئی، مگر وہ لپک کر آگے آیا، اور اسے کھینچ کر باہر نکالتا لایا۔ وہ فریج وینڈوز تھیں۔ پوری دیوار کی جگہ پہ حائل تھیں۔ اس کو لاکر باہر گھاس پہ ڈالتے ساتھ وہ اندر کی طرف لپکا۔

”اس طرف آؤ.... کھڑکی کی طرف آؤ....“ اب وہ چلا چلا کر دھوئیں میں پھنسے لوگوں کو کہہ رہا تھا۔ وہ سب اس کے دشمن تھے.... وہ سب اس کے مجرم تھے.... وہ سب اس کے گناہگار تھے.... مگر وہ ان جیسا نہیں تھا.... وہ ان کو پکڑ کر، گھسیٹ کر شیشے کی کھلی دیوار کے باہر لارہا تھا۔ کچھ نے کھلا روزن دیکھ لیا.... کچھ نے نہیں دیکھا۔ دھکم پیل پھر سے مچ گئی تھی.... بے ہوش ہوئے لوگوں کو اٹھانا اور کھینچنا سب سے بڑا مسئلہ تھا۔ آگ کمرے میں داخل ہو چکی تھی اور فرنیچر کو پکڑ چکی تھی۔ وہ درمیان میں ایک دفعہ گرا بھی تھا، کہیں درد بھی ہو رہا تھا مگر اسے پرواہ نہیں تھی۔ وہ بے ہوش ہوئے فاطمی کو کندھوں سے گھسیٹ کر باہر لارہا تھا....

لاؤنج کے مہمانوں میں سے کوئی کچن کی طرف آیا تھا.... جلتا بند دروازہ دیکھا تو شور مچا دیا.... لائونج کا میوزک ختم گیا.... لوگ دیوانوں کی طرح باہر لان میں بھاگے....

محفوظ کمرے میں بیٹھے ہاشم کو رئیس نے تسلی دی.... ”لوگ بچ جائیں یا مر جائیں.... الزام فارس پہ ہی آئے گا....“ مگر ہاشم کی تیوریاں چڑھ رہی تھیں اور وہ شدید برہم نظر آتا اسکرین پہ لائیو فوٹیج دیکھ رہا تھا۔ ”اس کو یوں کھلا نہیں چھوڑنا چاہیے تھا۔“

فرنیچر کو شعلے اپنی لپیٹ میں لے رہے تھے۔ بہت سے لوگ باہر نکل چکے تھے اور اب ہبزہ زار پہ گرتے ہوئے بھاگتے آگے جا رہے تھے.... وہ بدقت الیاس فاطمی کو کھینچ کر باہر لایا، پھر اسے گھاس پہ ڈالا اور وہیں گھٹنوں پہ ہاتھ رکھے جھکے کھڑے گہرے گہرے سانس لئے۔ تمام شناسا مجرم باہر آچکے تھے.... لائونج کے محفوظ مہمان وہاں سے نکل کر اس طرف نہیں آئے تھے.... وہ پارکنگ کی طرف بھاگ رہے تھے.... اپنی جان بچانے.... اپنی گاڑیوں کی طرف.... عجب قیامت کا عالم تھا.... افراتفری دھکم پیل....

کمرہ جل رہا تھا۔ دھوئیں کے مرغولے اٹھ کر فضا میں گم ہو رہے تھے، ایسے میں وہ اس دہکتے جہنم کے سامنے کھڑا، گہرے گہرے سانس لے رہا تھا۔ نڈھال۔ زخمی۔ مگر اس کے اندر اطمینان بھر رہا تھا۔ اس نے ان کو بچا لیا تھا.... سب ٹھیک ہو گیا تھا.... ”ابا.... ابا....“ اور تب اس نے وہ حلق پھاڑ کر چیخنے کی آواز سنی۔ شناسا آواز۔ اس نے گردن موڑی۔ لائونج کے بھاگتے مہمانوں میں سے صرف ایک مہمان دوڑتا ہوا اس طرف آ رہا تھا۔ نوجوان لڑکا جو اپنے باپ کو پکار رہا تھا.... خاور کا بیٹا.... فارس غازی کا سانس تک رک گیا۔

”میرے ابو کہاں ہیں....“ وہ دوڑ دوڑ کر ایک ایک شخص کے پاس بھاگ رہا تھا۔ کسی خواب کی سی کیفیت میں فارس نے گردن گھمائی۔ لوگ بھاگ رہے تھے.... نجات کی طرف.... بچاؤ کی طرف.... وہاں کوئی وہیل چیئر نہ تھی.... وہاں کوئی خاور نہ تھا.... وہ تیزی سے لڑکے کی طرف بھاگا۔

”خاور کہاں ہے؟“ وہ شور کے باعث چلا کر لڑکے کو کندھوں سے جھنجھوڑ کر پوچھ رہا تھا....

”ابو کو کاردار صاحب نے اس کمرے میں بلوایا تھا.... مجھے نہیں جانے دیا.... میرے ابو اندر ہیں.... میرے ابو کو نکالو....“ وہ اونچا اونچا رو رہا تھا۔ ہاتھ پیر مار رہا تھا.... ”میرے ابو چل نہیں سکتے.... میرے ابو چیخ نہیں سکتے....“

اور اس نے مزید کچھ نہیں سنا... وہ پلٹا اور چلتے کمرے کی طرف دوڑا... کسی نے آواز لگا کر اسے روکا... منع کیا... شاید وہ ڈاکٹر ایمن تھی... وہ اسے کہہ رہی تھی کہ سب آچکے... ایک شخص کے پیچھے وہ اندر نہ کودے... وہ شخص شاید مرچکا ہو... وہ واپس آجائے... مگر اس نے کچھ نہیں سنا... وہ دھوئیں سے بھرے کمرے میں بھاگتا چلا گیا۔

”خاور... خاور...“ وہ چلا رہا تھا... جانتا تھا وہ آواز نہیں دے سکتا، مگر پھر بھی اور ادھر ادھر دوڑتا چلا رہا تھا... شروع میں کچھ نظر نہیں آیا۔ وہ مزید آگے بڑھا اور تب اسے دھوئیں کی گھنی چادر میں وہیل چیئر نظر آئی۔ وہ کونے میں تھا... بالکل کونے میں... فارس اس کی طرف دوڑا... چھت سے لکڑی کے ٹکڑے جل جل کر نیچے گر رہے تھے مگر اس نے پرواہ نہیں کی... وہ چلتے فرنیچر کو ٹھوکریں مارتے... دوڑتے ہوئے وہیل چیئر کے قریب آیا... خاور کا چہرہ سرخ، پسینے میں بھیگا تھا۔ آکسیجن ماسک منہ پہ لگا تھا اور آنکھوں سے آنسو بہ رہے تھے... وہ سفید سایے ایک دفعہ پھر سے آگے پیچھے نظر آنے لگے تھے۔ وہ اسے ملاستی نظروں سے دیکھ رہے تھے مگر دل کی سفیدی سارے کالے دھوئیں پہ حاوی آگئی۔ اس نے وہیل چیئر کو زور سے آگے دھکیلا۔ وہ آگے دوڑتی گئی۔ خاور کا بیٹا دھوئیں کی چادر کے پار کھڑا تھا... اس نے بھاگ کر وہیل چیئر کو تھاما اور باہر نکالتا لے گیا... فارس نے وہیں کھڑے کھڑے ایک گہری کالی سانس لی اور اسی پل.....

اسی پل پیچھے سے کسی نے اسے ٹھوک ماری تھی۔ وہ لڑکھڑاکے آگے کو گرا۔ حملہ اتنا غیر متوقع تھا کہ وہ سنبھل نہ پایا۔ بدقت اٹھنے کی کوشش کرتے گردن موڑی... پیچھے زخمی سیاہ کالک چہرے پہ لگائے پھٹے جلے کپڑوں والا ہاشم کھڑا تھا... اس کے عقب میں راہداری میں کھلتا دروازہ اب کھلا تھا۔ (غالباً وہ ابھی اندر آیا تھا۔) فارس کے بازوؤں میں ایک دم فوت سی بھر گئی وہ اٹھا اور زور سے ہاشم کا گریبان پکڑا۔

”گھٹیا آدمی۔“ مکارنا چاہا مگر نہیں مار سکا۔

”نگلو یہاں سے اس سے پہلے کہ تم جل جاؤ۔“ اس نے ہاشم کو کھلی کھڑکی کی طرف دھکیلا۔ گریبان ہاتھ سے چھوٹ گیا... چھت سے لکڑی کا بڑا سا جلتا ہوا ٹکڑا دھکا کے سے نیچے کی طرف آیا... ہاشم نے دیکھ لیا تھا، وہ فوراً سے دائیں طرف کو لپک گیا... فارس نے وہ نہیں دیکھا تھا... وہ بھاگ نہیں سکا... جلتا ہوا تارہ... شہاب ثاقب کی طرح... اس کے اوپر آن گرا... ساری ہمت ساری طاقت دم توڑ گئی... وہ گھٹنوں کے بل زمین پہ گرا... اور پھر منہ کے بل فرش پہ آن لگا... ساری دنیا اندھیر ہوتی گئی... ساری آوازیں... سارے رنگ... ساری روشنیاں دم توڑ گئیں... سفید سائے اور کالا دھواں... سب ختم ہو گیا...



اب اپنا دل بھی شہر خموشاں سے کم نہیں..... سن ہو گئے ہیں کان صدا پر دھرے دھرے مورچا ل رات کے اندھیرے میں ڈوبا تھا۔ لاؤنج میں سب جمع تھے۔ بے چین، فکر مند، منتظر۔ سعدی بار بار فارس کو کال ملا رہا تھا اور زمر مسلسل دائیں بائیں ٹہل رہی تھی۔ اس کی رنگت زرد پڑ رہی تھی اور اب دل گھبرا رہا تھا لگتا تھا ابھی سینہ تو زکر باہر آگرے گا۔

”وہ کیوں نہیں آیا؟ وہ کہاں رہ گیا ہے؟“ وہ مسلسل آگے پیچھے چلتے کہے جا رہی تھی۔

”زمر بیٹھ جاؤ۔ وہ آجائے گا۔“ ابانے اسے تسلی دینی چاہی۔

”ماموں نے وعدہ کیا تھا، وہ واپس آئیں گے۔“ حد گھنٹوں پہ سر رکھے بیٹھی عجیب سے انداز میں بولی۔

”مجھے نہیں پتہ۔ سعدی چلو ہم وہاں چلتے ہیں۔“ زمر نے ایک دم اسے کہنی سے پکڑا اور آگے لے جانے لگی۔

”میں کب سے جانا چاہ رہا ہوں آپ مجھے جانے نہیں دے رہیں۔ اب آپ ادھر بیٹھیں، میں خود جاتا ہوں۔“ وہ نرمی سے کہنی

چھڑاتا اسے روکنے کی کوشش کر رہا تھا مگر وہ نہیں رکی۔ وہ اسی طرح آگے دوڑتی گئی۔ سعدی اس کے پیچھے لپکا۔ ابانے آواز دی۔ ندرت نے منع کیا۔ مگر اس پہ کوئی وحشت طاری تھی۔ کوئی جنون سوار تھا۔ اب ننگی تو شاید دل پھٹ جائے گا۔ یہیں کھڑی رہی تو پیروں سے خون بہنے لگے گا۔

اب نہ گئی تو.....

شہرین کے گھر آؤ تو ٹی وی لاؤنج کی ایل سی ڈی اسکرین خوب شور مچاتی روشن نظر آرہی تھی۔ سامنے صوفے پہ سوئی لیٹے ہوئے اپنے ٹیب پہ بن دبارہی تھی جب کانوں میں آواز گونجی۔ ہاشم کاردار۔ کسی نے اس کے باپ کا نام لیا تھا۔ اس نے چونک کر گردن موڑی۔ اسکرین کو دیکھا۔ چند لمحے کو اس کی سانس ہتھم گئی اور پھر وہ ٹیب پھینک کر چیخ مارتی اٹھی۔

”ماما..... ماما.....“ اب وہ روتے ہوئے زور زور سے چلا رہی تھی۔ شہرین جو اپنے کمرے میں سیل فون پہ لگی تھی ہڑبڑا کر اٹھی اور بھاگتی ہوئی باہر آئی۔

”ماما..... میرے بابا..... میرے بابا.....“ بچی روتے ہوئے اسکرین کی طرف اشارہ کر رہی تھی اور جب شہرین نے اس طرف دیکھا تو اس کا اوپر کا سانس اوپر اور نیچے کا نیچے رہ گیا۔

”کاردار زکا بیچ میں آتشر دگی۔ ہاشم کاردار کو شدید زخمی حالت میں ہسپتال پہنچا دیا گیا۔ بارہ افراد زخمی، ایک شخص جاں بحق۔“

”میرے بابا..... میرے بابا.....“ سونیا اب زور زور سے چیخ رہی تھی.....

سعدی ڈرائیور کر رہا تھا اور زمر ساتھ بیٹھی، مسلسل انگلیاں اضطرابی انداز میں مروڑ رہی تھی۔ وہ لبوں میں کچھ پڑھ بھی رہی تھی مگر ہر شے بار بار دھندلی ہو جاتی۔ پھر منظر صاف ہوتا۔ پھر کالے دھوئیں جیسی دھند چھا جاتی۔ آنسو بس آنکھوں کے کنارے پہ ٹھہرے تھے۔ گرنے کو بس ایک دھکا چاہیے تھا.....

سعدی کا فون بجا تو اس نے تیزی سے کان سے لگایا۔ ”ہاں حن۔“ بات سنتے ہوئے وہ چونک کر زمر کو دیکھنے لگا۔ رفتار آہستہ کی۔

زمر نے بے اختیار دل پہ ہاتھ رکھ دیا۔

”ٹھیک ہے۔“ اس نے فون بند کیا اور اسٹیئرنگ گھمایا۔

”کیا کہہ رہی تھی حنین؟“ وہ کپکپاتی آواز میں بولی۔

”وہ..... کہہ رہی تھی کہ..... ہم ذرا ابھی.....“

”مجھے چکر مت دو..... میں ایک فٹ کے فاصلے پہ بیٹھی ہوں۔ مجھے..... مجھے تمہارے فون سے آواز آرہی تھی۔ کیا دکھا رہے ہیں نیوز میں؟ کہاں لگی ہے آگ؟“ آنسو ٹوٹ ٹوٹ کر چہرے پہ گرنے لگے۔

”کچھ نہیں پتہ زمر۔ آگ لگی ہے اور زخمیوں کو قریبی ہسپتال میں شفٹ کیا گیا ہے۔ میں اے ایس پی صاحب کو کال کرتا ہوں۔“

ہسپتال کا پوچھتا ہوں۔“ وہ پریشانی سے حواس باختہ نمبر ملانے لگا۔

”جلدی کرو۔“ اس نے کہنے کے ساتھ لبوں پہ ہاتھ رکھ لیا۔ آنکھوں کو میچ لیا۔ گرم گرم پانی گالوں پہ بہنے لگا.....

سرکاری ہسپتال میں پولیس اور میڈیا کے نمائندوں کا جم غفیر لگا تھا..... شہری سونیا کی انگلی پکڑے پریشانی سے رش کو چیرتی آگے بڑھ رہی تھی۔ سونی مسلسل روئے جا رہی تھی۔ خاموش سسکیوں ہچکیوں کے باعث اس کا بدن آہستہ آہستہ ہچکولے لیتا تھا.....

زمر اور سعدی دوڑتے ہوئے ہسپتال کی عمارت میں داخل ہوئے تھے۔ زمر نے آنسو صاف کر لئے تھے اور اب وہ ہر اسان انداز میں ادھر ادھر گردن گھماتی آگے بڑھ رہی تھی۔ اس یونٹ میں عجیب افراتفری کا عالم تھا۔ رپورٹرز، کیمرے، پولیس.... رش ہی رش..... جانے سعدی نے کس کو روک کر کچھ پوچھا تھا اس نے سوانی آواز کو کہتے سنا۔ ”آپ ادھر آئیں۔“ وہ کچھ سمجھ نہیں پا رہی تھی۔ بس سعدی کے پیچھے بھاگ رہی تھی۔ کوئی عجیب وحشت زدہ سی مسافت تھی جو طے کر رہی تھی۔

”ہم کہاں جا رہے ہیں؟“ ایک کمرے کے سامنے رک کر اس نے اونچی آواز میں پوچھا۔ شور بہت تھا۔ کان پڑی آواز سنائی نہ

دیتی تھی۔ وہ اس کی طرف مڑا۔ اس کا چہرہ سفید پڑ رہا تھا، مگر بظاہر خود کو سنبھالے ہوئے تھا۔

”وہ کہہ رہے ہیں کہ ایک باڈی ہے، پہلے دیکھ لیں، پھر ہم زخمیوں کو.....“

”نہیں۔“ وہ بدک کر پیچھے ہوئی اور بے یقینی سے اسے دیکھا۔ ”اس کو ایمر جنسی میں ڈھونڈو.... ادھر کیوں؟ نہیں۔“

”ہاں ہاں وہ کوئی اور ہوگا۔“ وہ اس کو کندھوں سے تھام کر تسلی دینے لگا۔ ”مگر اس کے لواحقین نہیں آئے اور ان کو اس کی شناخت

کرنی ہے، اس لئے میں ایک دفعہ دیکھ لوں۔“ وہ ٹوٹی پھوٹی امید سے کہتا آگے بڑھنے لگا مگر زمر نے زور سے اس کی کہنی دبوچی۔

”نہیں۔“ وہ نفی میں سر ہل رہی تھی۔ آنسو بھل بھل بننے لگے تھے۔ ”میں کہہ رہی ہوں، وہ فارس نہیں ہوگا۔ اس کو کہیں اور

ڈھونڈتے ہیں۔“

”میں آتا ہوں۔“ وہ بمشکل اپنا بازو چھڑایا تھا۔ زمر نے پیچھے جانے کو قدم اٹھائے مگر پیر لڑکھڑا گئے۔ اس نے دیوار کا سہارا لیتے

خود کو سنبھالا۔ پھر دیوار سے ٹیک لگائے کھڑی ہو گئی۔ آنکھیں بند کیے، گہرے گہرے سانس لینے لگی.... مگر سارا مسئلہ یہی تھا کہ آنکھیں بند کرنے

پہ وہ فوراً آنکھوں کے سامنے آجاتا تھا.....

”زمر بی بی..... آپ.....“ وہ مسکراتے ہوئے کچھ کہہ بھی رہا تھا..... نئے گھر کی باتیں..... چڑیا گھر میں ندر پنہ کی باتیں..... یونیورسٹی

کی دولڑکیاں جو اس کو پسند تھیں..... ان کی باتیں..... اس نے آنکھیں کھولیں..... یہاں بھی قیامت سی قیامت تھی..... وہ کہاں جائے؟

سعدی دروازہ کھول کر باہر نکلا، تو وہ بل نہیں سکی۔ آواز نہیں نکال سکی۔ آنسو نہیں روک سکی۔ وہ اس کے قریب آیا۔ زمر نے نفی میں

سر ہلایا۔

”وہ..... وہ فارس نہیں تھا نا..... مجھے مت بتاؤ..... مجھے کچھ نہیں سننا.....“ وہ اسے کچھ بھی کہنے سے روکنا چاہتی تھی مگر وہ آگے آیا اور اسے

گلے لگا لگا۔ زمر کا سانس تھم گیا۔ پھر اس کا سر تھکتے ہوئے وہ دھیرے سے بولا۔

”مرنے والا نیاز بیگ تھا..... وہ فارس غازی نہیں تھا.....“

وہ کرنٹ کھا کر اس سے علیحدہ ہوئی..... بے یقینی سے اسے دیکھا.....

”وہ فارس نہیں تھا؟ تو فارس کہاں ہے؟“

”آئیں ان کو وارڈ میں ڈھونڈتے ہیں۔“ وہ اس کا ہاتھ پکڑے آگے چلنے لگا۔ اسے لگا وہ پانی پہ چل رہی ہے..... جسم، دماغ ہر شے

سن ہو گئی تھی..... آنسو بہنا رک گئے تھے.....

”مسز زمر؟“ وہ آگے جاتے جاتے پلٹی۔ راہداری کے اختتام پہ ڈاکٹر ایمن کھڑی نظر آرہی تھی۔ شال لپیٹے، ویران چہرہ لئے، جیسے

ابھی بستر سے اٹھی ہو۔

”فارس کہاں.....“ الفاظ ٹوٹ گئے.....

”وہ زخمی ہے، مگر ٹھیک ہے۔ اس کو میں نے منع بھی کیا تھا، مگر وہ.....“ وہ قریب آتے ہوئے تنگی سے ہنسی۔ ”مگر وہ خاور کو بچانے کے

لئے آگ میں کود پڑا.....“

”وہ ٹھیک ہے؟“ زمر دوڑ کر اس کے پاس گئی۔ وہ سخت ہراساں تھی۔


”ہاں اس کی کمر اور ٹانگ پہ زخم آئے ہیں اس کے اوپر لوہے کا ٹکڑا آکر لگا تھا۔ چند burns بھی ہیں، مگر اسی وقت چھت پہ لگے

آگ بجھانے والے شاور پانی گرانے لگے، جو پہلے بالکل کام نہیں کر رہے تھے..... تو اس کی بہت بچت ہو گئی۔“ زمر نے گہری سانس لی۔

”آپ..... ٹھیک ہیں؟“ سعدی نے رسماً پوچھ لیا۔

”میں؟“ وہ زخمی پن سے مسکرائی۔ ”میں ہر آگ سروائیو کر جاتی ہوں، ٹھیک ہوں۔ آپ فارس کو وارڈز میں ڈھونڈ لے۔“ وہ دونوں پوری بات سنے بغیر آگے کو بھاگے۔ ایمن اسی زخمی مسکراہٹ سے ان کو بھاگتے دیکھتی رہی، پھر وہ مڑی تو کسی پہ نگاہ پڑی۔ زخمی مسکراہٹ خوشی بھری مسکراہٹ میں ڈھل گئی.... اس نے ہاتھ کے اشارے سے اس کو اپنے پاس بلایا.....

”ادھر آؤ.....“



مجھ سے کیا پوچھتے ہو شہر وفا کیسا ہے..... ایسے لگتا ہے صلیبوں سے اتر کر آیا

وارڈ میں کسی نے کس طرف اشارہ کیا، کسی نے کس طرف۔ وہ دونوں تیز تیز قدموں سے چلتے آگے بڑھتے گئے۔ بیڈز کی طویل قطار میں جا بجا پردے لگے تھے۔ سعدی نے ایک پردہ ہٹایا... تو... بالآخر وہ بستر پہ لیٹا نظر آیا۔

آنکھیں بند تھیں.... غالباً نشہ آور ادویات کے زیر اثر تھا۔ چہرے پہ زخموں کے نشان تھے.... دو نرسز سر پہ موجود تھیں۔ سعدی نے گہری سانس لی اور مزے دیکھا۔ زمر پیچھے آرہی تھی۔ اس نے راستہ چھوڑ دیا۔ وہ تیزی سے آگے آئی۔ فارس کو دیکھ کر قدم زنجیر ہو گئے۔ بے جان۔ پتھر کا بت۔ آنکھوں میں ڈھیر سا ادکھ اتر آ۔ اسے کبھی بیمار، کبھی یوں بے ہوش نہ دیکھا تھا اور آج پتہ چلا تھا کہ ایسے دیکھنے میں کتنی اذیت تھی.....

”فارس....“ وہ لپک کر اس کے قریب آئی، پھر اضطراری انداز میں سر پہ کھڑی نرسز سے بولی۔ ”یہ ٹھیک ہے نا؟ اور ٹھیک ہو جائے

گا نا؟“

”آہستہ بولیں۔ مریض کے سر پہ شور نہ کریں۔“ نرس نے بے زاری سے کہا تھا۔ ”وہ ہوش میں آ رہا تھا مگر تکلیف میں تھا۔ اسے انجیکشن لگایا ہے۔“ زمر کچھ دیر بیٹگی نظروں سے اسے دیکھتی رہی پھر آنسو رگڑ کر صاف کیے اور غصے سے سعدی کی طرف گھومی۔

”کیا کہا تھا میں نے تمہیں؟ ہاں؟“ اس نے دونوں ہاتھوں سے اس کے سینے پہ زور دے کر اسے پرے دھکیلا۔ ”کیا کہہ رہی تھی میں؟ اس کو زنجیوں میں ڈھونڈو! مگر تم.... تم.... پہلے ادھر ڈیڈ باڈی کے پاس چلے گئے.... تمہیں شرم نہیں آئی؟ ہاں؟ تمہیں کوئی احساس نہیں ہوا؟“ وہ اب غصے اور بے بسی سے اس کے سینے کو پھٹروں اور مٹھیوں سے مار رہی تھی۔ آنسو پھر سے بہنے لگے تھے۔

”اچھا.... اچھا.... اب تو ٹھیک ہیں نا وہ۔“ وہ اپنا بچاؤ کرتے ہوئے اسے بہلانے والے انداز میں بولا۔ ”آپ کو انہیں میرے پیچھے جانے ہی نہیں دینا چاہیے تھا۔“

”کیسے نہ جانے دیتی ہاں؟ تم“ ہمارے سعدی“ ہو، ہمیں ہمیشہ تمہاری حفاظت کرنی ہوتی ہے۔“ اور ساتھ ہی زور سے اس کے کندھے پہ پتھر مار کر اسے پرے ہٹایا۔ سعدی نے برا سامنہ بنایا۔

”واہ.... یہ صاحب تو آپ کو زہر لگا کرتے تھے۔“

”اب بھی لگتا ہے۔“ آنسو صاف کرتے ہوئے اس نے ناک سکوڑ کر سانس اندر کھینچی۔ ”مگر تم نے مجھے اتنا ڈرا دیا۔ اوہ سعدی میں

اتنی ڈر گئی تھی۔“ وہ اب بندھال سی بیڈ کے کنارے بیٹھ گئی اور سر دونوں ہاتھوں میں گرالیا۔ وہ مکان سے مسکرایا۔

”چلیں آپ بیٹھیں، میں ان کو روم میں شفٹ کروانے کا بندوبست کرتا ہوں اور گھر فون کرتا ہوں۔“

زمر نے تیزی سے سر اٹھایا۔ ”سب کو مت بتانا کہ وہ زخمی ہے۔ یونہی وہ پریشان ہوں گے۔“

”زمر!“ وہ اسی طرح مسکرایا۔ ”ہمیں ایک دوسرے سے اب کچھ نہیں چھپانا۔ میں اگر کاردار کا بیج بھی جاتا تو بتا کر جاتا۔ آپ

بیٹھیں، میں آتا ہوں۔“ اسے تسلی دیتا وہ باہر نکل گیا، اور وہ گردن موڑے فکر مندی سے فارس کو دیکھنے لگی.... جو آنکھیں بند کیے.... غنودگی کے عالم

میں تھا....

”آئی ہیٹ یو فارس غازی۔ آئی ریٹلی ریٹلی ہیٹ یو۔“ وہ بے بسی بھرے دکھ سے اس کے ہاتھ پہ ہاتھ رکھتے ہوئے بولی تھی۔ وہ بے خبر سو رہا تھا....



کیسے ہیں لوگ ان کی تمہیں کیا مثال دوں..... جا کر مجھے کہیں پتھر کے دیکھ لو اسی ہسپتال کے پرنش اور نفاست سے سچے اک پرائیوٹ روم میں ہاشم کاردار صوفی پہ ٹانگ پہ ٹانگ رکھے براجمان تھا۔ ہسپتال کی شرٹ اور ٹراؤز میں ملبوس وہ بظاہر زخمی دکھائی دیتا تھا۔ ہاتھ پہ پٹی بھی بندھی تھی ماتھے اور سر پہ بینڈیج بھی لگی تھی مگر چہرے پہ سکون تھا اور دلچسپی سے دیوار پہ لگی ٹی وی اسکرین کو دیکھ رہا تھا....

”وہ لوگ بچ گئے مگر it worked ہے نا؟“ مسکرا کے ساتھ ہاتھ باندھے کھڑے رئیس کو دیکھا۔

”جی سر... مگر انہوں نے آپ کو کمرے سے باہر جاتے دیکھا تھا۔“ اسے خیال آیا۔

”اتنی افرا تفری میں کسے یاد رہنا ہے کہ میں کمرے میں تھا یا نہیں۔ ٹی وی چینلز کو دیکھو۔ وہ مجھے پروٹ کر رہے ہیں۔“

”یس سر!“ رئیس جوش سے بتانے لگا۔ ”ہمارے پاس غازی کی فونج ہے۔ وہ بھی وہاں موجود تھا الزام اس کے سر ڈال دیں گے یا اس کو حادثہ کہیں گے۔ آپ پہ کوئی شک نہیں کرے گا۔ میڈیا آپ کو ہیرو بنا کر پیش کر رہا ہے۔ بار بار اینٹرز کلا پھاڑ کر کہہ رہے ہیں کہ ہاشم کاردار نے ابھی چند دن پہلے عدالت میں اپنے خاندان کی بے گناہی ثابت کی تھی۔“

”ویری گڈ۔“ وہ محظوظ ہو کر اسکرین کو دیکھ رہا تھا۔ ”ہم ہر کرائمز سے نکل آئے۔“ رک کر تصحیح کی۔ ”میں ہر کرائمز سے نکل آیا... کوئی میرا کچھ نہیں بگاڑ سکا۔ نہ عدالت نہ قانون نہ میری ماں.... میں نے ہر شے کو سروسو کر لیا۔ میں رئیس سب سے بڑا سروسوئیور ہوں۔ فیصلے کی گھڑی ابھی گئی مگر میں اپنے قدموں پہ کھڑا ہوں۔“ وہ گردن کڑا کر کہہ رہا تھا۔ ”اور اب ہم نئی شروعات کرنے جا رہے ہیں۔ ہم نئے کاروباری دوست بنانے جا رہے ہیں۔ نئے پارٹنرز نئے مواقع.... نیا گھر!“ وہ طمانیت سے بولا تھا۔ پھر گھڑی دیکھی۔ ”کتنی دیر ہے؟“

”بس سر میڈیا کو آپ کا انتظار کروا رہا ہوں۔ گھنٹے بعد آپ باہر نکلیں گے اور میڈیا بے سامنے علی الاعلان کہیں گے کہ یہ سب فارس غازی نے عدالتی شکست کا بدلہ لینے کے لئے کیا ہے۔ اور فی الحال عوام کو آپ سے ہمدردی ہے میڈیا کو آپ سے ہمدردی ہے سب آپ کا یقین کریں گے۔“

”زبردست!“ وہ مسکرا کے ٹی وی کو دیکھنے لگا۔ ”It did work after all“

فیصلے کی گھڑی آچکی تھی۔

مگر ابھی بتی نہیں تھی۔



جو نفس تھا خار گلو بنا، جو اٹھے تو ہاتھ لہو ہوئے..... وہ نشاط آہ سحر گئی وہ وقار دست دعا گیا بالائی منزل پہ نوشیرواں کے کمرے کی بتی روشن تھی۔ بیڈ پہ بیگ کھلا پڑا تھا اور وہ اس میں کپڑے رکھ رہا تھا۔ پاسپورٹ، سفری دستاویزات، لیپ ٹاپ سب بکھر پڑا تھا۔ صبح اس کی فلائیٹ تھی اور وہ جلد از جلد تیاری مکمل کرنا چاہتا تھا۔ اسے ایک منٹ بھی اس گھر میں اضافی رہنا منظور نہ تھا۔ دستک ہوئی تو اس نے بے زار سالیس کہا اور خود کپڑے تہہ کرتا رہا۔

”سر۔“ فیو نائند داخل ہوئی۔ ”کاردار صاحب ہسپتال میں ہیں۔“ اطلاع دی۔

”معلوم ہے۔ سارا شہر جانتا ہے۔ میرے بھائی کا کوئی نیا ڈرامہ۔“

”کیا فارس کو بھی زخم آئے ہیں؟ نیوز میں بتا رہے تھے۔“

”مجھے ان میں دلچسپی نہیں ہے۔“ اس نے بے زاری سے بیگ کا ڈھکن دے مارنے والے انداز میں بند کیا۔
”آپ کہاں جا رہے ہیں؟“ وہ حیران ہوئی۔

”مجھے امریکہ میں نوکری مل گئی ہے۔ اب زیادہ سوال نہ کرو اور جاؤ یہاں سے۔“ اس نے ہاتھ جھلا کر اسے اشارہ کیا۔ وہ فوراً سر جھکا کر باہر نکل گئی۔ اب وہ جھک کر سفری دستاویزات اٹھا اٹھا کر دستی بیگ میں ڈال رہا تھا۔ آخر میں چونکا۔ بیگ کے اندر اس کا ایک گلاک پستول رکھا تھا۔ یہ وہ نہیں تھا جس سے اس نے سعدی کو مارا تھا۔ یہ اس کی کلکیشن میں سے ایک اور تھا۔ وہ چند لمحے اسے دیکھتا رہا پھر اسے نکالا اور سائیکل ٹیبل کے دراز میں ڈال کر مقفل کر دیا۔ پھر ہاتھ صاف کیے۔ جیسے بہت سامان دیکھا مائع صاف کیا ہو۔
نئی زندگی میں اس کی جگہ نہیں تھی..... ہرگز نہیں.....



ورنہ یہ تیز دھوپ تو چھتی ہمیں بھی ہے..... ہم چپ کھڑے ہوئے ہیں کہ ٹوسا تباہاں میں ہے فارس نے آنکھیں کھولیں تو سفید دیواریں خوب روشن نظر آرہی تھیں۔ اس نے نقاہت سے پلکیں جھپکیں۔ منظر واضح ہوا۔ ہسپتال کمرہ... اس نے کہنی کے بل اٹھ کر بیٹھنا چاہا تو.....

”ایزی.... ایزی!“ سعدی اس کے سر ہانے کھڑا دونوں ہاتھ اٹھا کر کہہ رہا تھا۔ فارس نے بدقت اسے دیکھا پھر گردن موڑی۔ ندرت، جنین، ازم، سیم... سب کمرے میں موجود تھے۔ اونچی آواز میں خوش گپیاں جاری تھی۔ وہ اٹھ نہیں سکا۔ کمر اور ٹانگ میں درد لہریں اٹھی تھیں۔ گہرے گہرے سانس لیتے ہوئے واپس سر تکیے پر رکھ دیا۔
”تھوڑی بہت مکافات عمل والی فیلنگ آرہی ہے؟“ سعدی اس کے قریب جھکا مسکراہٹ دبائے پوچھنے لگا۔ ”وہ جو میرے ساتھ کینڈی میں کیا تھا.... یاد ہیں وہ زخم جو مجھے دیے تھے۔“

”زیادہ بک بک مت کرو۔“ فارس نے ناگواری سے کہہ کر آنکھیں شدت ضبط سے میچ لیں۔ سعدی مسکرا کر سیدھا ہوا۔ ”اسی لئے کہتے ہیں کسی معصوم کی بددعا نہیں لیتے۔“

”فارس!“ وہ اسے جاگتے دیکھ کر صوفے سے اٹھ کر سامنے آئی۔ گھنگریالے بال آدھے کچر میں بندھے تھے اور ناک گلابی پڑی رہی تھی۔ البتہ اب وہ خوش اور فریش نظر آرہی تھی۔ ”کیسا محسوس کر رہے ہو؟ جیسے جیل میں دوبارہ پہنچ گئے ہو، ہوں؟“
ندرت نے خفگی سے بڑبڑا کے اسے ٹوکا تھا مگر ان چاروں کے تیور بدلے ہوئے تھے۔ فارس نے ہنسیوں بھینچ لیں اور ادھر ادھر دیکھا۔ ”بلاؤ کسی ڈاکٹر کو۔“

”ڈاکٹر والی بریفنگ ہم دے دیتے ہیں نا۔“ جنین پیکٹ سے پیس نکال نکال کر منہ میں رکھتی سامنے آتے ہوئے بولی۔ ”آپ کو چند زخم آئے ہیں۔ زیادہ گہرے نہیں ہیں۔ بے ہوش آپ دھوئیں کی وجہ سے ہوئے تھے۔ اس لئے ہم سے خاطر کی توقع مت رکھیے گا۔“
”اور یہ سارے پھل ہم اپنا نام پاس کرنے کے لئے لائے ہیں۔“ سیم چکا۔

”ہٹواریا!“ وہ بے زاری سے ہاتھ جھلا کر کہتا پھر سے اٹھنے کی کوشش کرنے لگا۔ سعدی فوراً آگے بڑھا اور اسے سہارا دیتے ہوئے تکیے پیچھے جوڑے پھر لیور کی مدد سے بیڈ کو سر ہانے سے اوپر اٹھایا۔ وہ اب ٹیک لگا کر بیٹھا تو شدید تکلیف میں لگ رہا تھا۔ کندھے کا زخم درد کرنے لگا تھا جس سے چہرے پہ شدید بے زاری اٹھ آئی تھی۔

”اور باقی لوگ.... وہ ٹھیک ہیں؟“ اس نے پھر ندرت کو مخاطب کیا مگر جواب میں جنین چمک کر بولی تھی۔ ”ارے واہ۔ ان لوگوں کا کتنا خیال ہے آپ کو۔ کیا آگ میں کودتے وقت تھوڑی دیر کے لئے بھی اپنی ایک بہن، ایک بیوی، ایک بھانجی اور.....“ سعدی اور سیم کو دیکھا.... ”اور ڈیڑھ بھانجوں کا خیال نہیں آیا تھا ہاں؟“

”یارتو لوگ اپنا چڑیا گھر لے کر میرے سر سے چلے کیوں نہیں جاتے۔“ وہ کروٹ لینے کی کوشش میں شدید بے زار ہو رہا تھا مگر سعدی کے بدلے ابھی پورے نہیں ہوئے تھے۔

”واہ ماموں! مجھے تو خوب لیکچر دیتے تھے، میری کے بیٹے کو بچانے کیوں خطرے میں کود پڑے۔ اپنی دفعہ تو کوئی خود غرضی یا دہنیں آئی۔“

اب کے فارس نے صرف غصیلی آنکھوں سے اسے دیکھا تو وہ فوراً مصالحتی انداز میں ہاتھ اٹھائے قدم قدم پیچھے ہٹنے لگا۔ ”جار ہا ہوں.... جار ہا ہوں۔“

ندرت اب ان تینوں کو گھر کر رہی تھیں۔ پھر بڑے ابا کو فون کرنے اٹھ گئیں۔ کمرے میں گنٹل اچھے نہیں آتے۔ باری باری سب باہر کھسک گئے۔ اب وہ دونوں تہارہ گئے۔ وہ اس کے قریب کھڑی گلاس میں چچ بھلاتی کچھ کس کر رہی تھی۔ ساتھ ہی مسکرا کے اسے دیکھ بھی رہی تھی۔

”باقی سب....“ وہ قدرے پرسکون ہوا تو نقاہت زدہ نظروں سے اسے دیکھتا دھیمی آواز میں پوچھنے لگا۔

”نیا زیگ ایکسپائرڈ ہو گیا۔ سانس گھٹنے کی وجہ سے۔ باقی سب ٹھیک ہیں....“ پھر گہری سانس لی۔ ”ہاشم ہیرو بن چکا ہے۔ جو بھی زخمی ہو جائے عوام کی ہمدردی سمیٹ لیتا ہے۔“

”اور یقیناً سارا الزام میرے سر ڈال چکا ہوگا۔“

”ابھی دیر کتنی ہوئی ہے حادثے کو۔ ابھی تو وہ باہر بھی نہیں نکلا۔ اور وہ ڈال بھی دے تو بھی کیا.... وہاں سب نے تمہیں لوگوں کو نکالتے اور بچاتے ہوئے دیکھا ہے۔“

”واٹ ایور!“ اس نے سر جھٹکا۔ وہ گلاس پکڑے اس کے قریب آئی۔ اور اس کے کندھے کو چھوا۔

”گڈ جاب غازی!“ وہ کراہا۔

”یہ بات آپ تندرست کندھے کو بھی تھپک کر کہہ سکتی تھیں۔“

”اوہ سوری۔ مجھے تو بھول گیا تھا۔“ وہ تپتی ہوئی مسکراہٹ کے ساتھ بولی۔ وہ نہ چاہتے ہوئے بھی مسکرا دیا۔

”مجھے پتہ ہے تم ناراض ہو۔ کب نہیں ہوتیں۔ خیر۔ میں وہاں سے بھاگ نہیں سکتا تھا۔ میں ایسا نہیں ہوں۔“ وہ گردن موڑ کر دوسری دیوار کو دیکھنے لگا تھا۔

”اور اگر تمہیں کچھ ہو جاتا۔ تو میں کیا کرتی؟“ اس کی آنکھیں پھر سے بھیگیں۔

”اچھا۔ تم پریشان ہوئیں؟“ فارس نے چونک کے اسے دیکھا، پھر مسکرایا۔ تنے اعصاب پہلی دفعہ جیسے سکون میں آنے لگے۔

”پریشان؟ ہونہ۔“ اس نے خفگی سے سر جھٹکا۔ ”بس اتنا اندازہ ہوا کہ نفرت کتنی کرتی ہوں تم سے۔“

”اچھا... کتنی کرتی ہو؟“ اس نے سر پیچھے کو نکال لیا اور دلچسپی سے زمر کو دیکھا۔

”اتنی کہ میں ہاشم کی جان لے لیتی۔“

”کیا فائدہ ہوتا؟ میں تو نہ واپس آ سکتا۔“

”جو کہنا ہے کہہ لو۔ میں سچ میں بہت پریشان ہو گئی تھی۔“ وہ ناک سے سانس اندر کھینچتی زکام زدہ آواز میں بولی تھی۔

”اچھا لگاسن کر۔“

”بہت برے ہو تم۔“

”کیوں میں نے کیا کہا ہے؟ کم از کم ہسپتال کے بیڈ پہ تم سے قانون شہادت کے آرٹیکلز نہیں پوچھ رہا۔“ اور اس بات پہ وہ بے اختیار ہنستی چلی گئی۔

”وہ.... وہ تو....“ پھر چمکتی آنکھوں سے اسے دیکھتے نفی میں سر ہلایا۔ ”خیر میں نہیں بتا رہی کہ وہ کیوں پوچھا تھا میں نے۔ بس اتنا

جان لو کہ میں تمہیں جانتی ہوں۔“

”صرف جاننا کافی ہے یا کوئی خدمت بھی کرو گی؟“

”کیا خدمت کروں۔“

”کیا کرتے ہیں ایسی پچویشنز میں؟“ وہ یاد کرنے لگا۔ ”یہ سوپ پلاؤ نا مجھے اپنے ہاتھوں سے۔“


”شیور۔“ اس نے تپائی پہ دھرا گلاس اٹھایا اس میں چمچ ہلایا اور پھر چمچ باہر نکال کر رکھتے ہوئے بولی۔ ”میں ضرور تمہیں سوپ پلاتی

مگر یہ سوپ نہیں ہے۔“ گلاس سامنے کیا تو اس نے دیکھا اندر نارنجی جوس تھا۔ ”یہ instant drink ہے جو میں نے تمہارے لئے ہلکان ہو کر اپنی ضائع شدہ توانائی کو بحال کرنے کے لئے بنائی ہے۔ سوری فارس یہ میری ڈرنک ہے۔“ سادگی سے کندھے اچکا کر وہ اس کے عین سامنے گھونٹ گھونٹ جوس پینے لگی اور وہ خفگی سے اسے دیکھے گیا۔

”میں سمجھا تھا موت کے منہ سے واپس آنے کے بعد میری عزت میں شاید کوئی اضافہ ہوا ہو مگر....“ اور ناگواری سے سر جھٹک

دیا۔ وہ نہ چاہتے ہوئے بھی بے ساختہ ہنس دی تھی۔ وہ ایسی گھڑیاں تھیں جب آنسو اور ہنسی ایک ساتھ نکلنے کو بے تاب لگ رہے تھے۔

اور تب ہی باہر عجیب سا شور بلند ہوا۔ وہ دونوں چونک کر دیکھنے لگے۔ پھر زمر نے سر جھٹک دیا۔ اب باہر چاہے قیامت بھی آگئی ہو وہ فارس کو چھوڑ کے کہیں نہیں جا رہی تھی۔



جب ظلم و ستم کے کوہ گراں..... روئی کی طرح اڑ جائیں گے

ہاشم کا ردار... اسی ہسپتال کے بہترین پرائیویٹ روم میں لگژری کاؤچ پہ بیٹھا تھا اور مسکرا کے موبائل پہ سوشل میڈیا پہ برپا طوفان دیکھ رہا تھا۔ اس کی زخمی حالت کی تصاویر وائرل ہو چکی تھیں۔ دعائیں، نیک تمناؤں، محبت بھرے سندیے ہی سندیے موصول ہو رہے تھے۔ دروازے پہ آوازیں سنائی دیں تو کونے میں کھڑا رئیس فوراً باہر گیا۔ چند لمحے چوکھٹ پہ تکرار ہوتی رہی یہاں تک کہ بے زاری سے ہاشم نے پکارا۔

”کون ہے یار؟“

”سر شہین میڈم ہیں۔ میں بتا رہا ہوں کہ آپ ابھی مل نہیں سکتے، لیکن.....“

”اچھا بھیج دو۔“ اس نے ہاتھ جھلا کر کہا اور سر جھکا کر موبائل دیکھنے لگا۔ رئیس چلا گیا۔ کمرے میں خاموشی چھا گئی۔ قدموں کی

چاپ سنائی دی۔ وہ ہیل کی آواز سے مانوس تھا، آج وہ آواز نہیں سنائی دی تھی۔ اس کی نگاہیں شہری کے قدموں تک گئیں تو منجمد ہو گئیں۔ وہ سٹنک پیرھی۔ ہاشم نے نظریں اٹھائیں۔ وہ پریشان سی آنکھوں میں آنسو لئے کھڑی تھی۔

”واؤ... تم میرے لئے اتنی پریشان؟ یا یہ کوئی اسٹنٹ ہے؟“ وہ تلخی سے مسکرایا تھا۔

”ہاشم! اس کی آنکھوں سے آنسو گرنے لگے۔“ ہم نے تمہیں ٹی وی پر دیکھا۔ تم زخمی تھے۔ سونی رونے لگ گئی تھی....“
 ”اوہ پارتمہیں سونی کو نہیں دکھانے تھے وہ منظر۔ اچھا اب گھر جاؤ آرام کرو۔ میں صبح تک آ جاؤں گا۔ سونی سے کہو میں ٹھیک ہوں....“

”ہاشم....“ اس کی رندھی آواز کپکپائی۔ ”میں اور سونی ایک ساتھ آئے تھے۔ میڈ بھی ساتھ تھی.... مجھے نہیں پتہ کیا ہوا....“
 سیل فون ہاشم کا ردار کے ہاتھوں سے پھسل گیا۔ اس کا چہرہ فق ہو گیا۔ وہ کرنٹ کھا کے کھڑا ہوا۔ ”کیا ہوا سونیا کو؟“
 ”ہاشم....“ شہری نے روتے ہوئے نفی میں سر ہلایا۔ ”سونی نہیں ہے.... سونی ہسپتال میں کھو گئی ہے....“
 کیا تم نے کبھی روح نکلنے کی آواز سنی ہے؟
 وہ چیخوں سے زیادہ دلدوز ہوتی ہے۔

وہ بے اختیار آگے بھاگا۔

”کہاں ہے سونیا؟ کہاں ہے میری بیٹی؟“ وہ حواس باختہ سا باہر آ کر چیخا تھا۔

”وہ ابھی میرے ساتھ تھی.... رش بہت تھا.... میں کال کرنے رکی.... میڈ اس کے ساتھ تھی.... میں کارڈیڈور میں آگے نکل گئی وہ پیچھے رہ گئیں.... میڈ سے اس کا ہاتھ چھوٹ گیا.... میں نے پولیس کو بتایا ہے.... وہ اسے ڈھونڈ رہے ہیں.... مگر وہ نہیں مل رہی.... وہ کہہ رہے ہیں اس ہسپتال سے ایک ماہ میں تین بچے پہلے بھی اغوا ہو چکے ہیں.... سی سی ٹی وی بھی خراب....“

مگر وہ نہیں سن رہا تھا۔ وہ بھاگ رہا تھا۔ سفید چہرہ لئے، سرخ آنکھوں کے ساتھ وہ کارڈیڈور میں چلاتے ہوئے بھاگ رہا تھا....
 ”میری بیٹی مسگ ہے.... اسے ڈھونڈ کر لاؤ.... رئیس....“

اور رئیس کو بھی ابھی خبر ملی تھی۔ راہداری میں ہاشم کے گاڑز آگے پیچھے دوڑ رہے تھے۔ پولیس کے افسران اسی طرف آرہے تھے.... ہر چہرے پہ مایوسی تھی.... شناسکتی تھی.... نفی میں ہلتی گردنیں.... جھکی آنکھیں.... وہ کچھ نہیں دیکھ پارہا تھا.... وہ اس ہسپتال کی گرین شرٹ میں لمبوس راہداری میں آگے بھاگتا جا رہا تھا.... دل تھا کہ ڈوب ڈوب رہا تھا.... گردن بار بار بے یقینی سے نفی میں ہلتی تھی.... روح قبض ہو رہی تھی.... جان نکل رہی تھی....

”سونیا کہاں ہے؟“ وہ ایک ایک شخص کو روک کر پوچھ رہا تھا۔ چیخ رہا تھا۔ راہداری سے گزرتے ہر بچے کا منہ موڑ کر دیکھتا۔ سونی نہیں تھی۔ کہیں نہیں تھی۔

”وہ کہاں جا سکتی ہے۔ وہ اتنی جلدی کہاں جا سکتی ہے۔ میری بیٹی کو ڈھونڈ کر لاؤ.... تم باہر دیکھو.... تم اس طرف جاؤ....“ وہ ڈھیروں لوگوں کے درمیان کھڑا چلا چلا کر ہدایات دے رہا تھا.... پسینے سے تر چہرہ.... اس پہاڑتی ہوائیاں.... آنکھوں میں جلتی بجھتی امید.... وہ ایک دفعہ پھر سے آگے کو دوڑنے لگا تھا....

رپورٹرز اسی طرف آگئے تھے.... کیمرے دھڑا دھڑا اس کی تصاویر اور فلم اتار رہے تھے.... اور وہ ایک ایک کو روک کر پوچھ رہا تھا.... ”میری بیٹی.... وہ سات سال کی ہے....“ وہ ہاتھ سے اپنے گھٹنے تک اشارہ کرتے اس کا قد بتاتا۔ ”کیا آپ نے اسے دیکھا ہے؟“ وہ امید اور خوف سے ہر دروازہ کھول کر اندر دیکھتا پھر آگے کو دوڑتا.... لوگ ٹکڑا سے دیکھ رہے تھے....

”کس نے اٹھایا ہے میری بیٹی کو؟ بتاؤ مجھے۔ کہاں جا سکتی ہے وہ....“ راستے میں اسے پولیس کا اعلیٰ افسر نظر آیا تو وہ تیر کی طرح اس پہ چھوٹا اور اس کا گریبان پکڑ لیا۔ ”کس لئے ہو تم لوگ؟ تمہارے ہوتے ہوئے وہ کیسے غائب ہو سکتی ہے؟“
 وہ ویننگ لاؤنج کے وسط میں کھڑا تھا اور پولیس آفیسر کا گریبان جھنجھوڑ کر پوچھ رہا تھا۔ پولیس آفیسر نے ندامت اور افسوس سے

نظریں جھکالیں۔ ”سرہم اپنی پوری کوشش کر رہے ہیں۔ ان لوگوں کو قہراً واقعی سزا دلوائیں گے۔“

”سزائی فٹ!“ وہ اس کو پرے دھکیل کر چلایا تھا۔ ”مجھے میری بیٹی چاہیے۔ میری بیٹی کو لے کر آؤ۔ ایسے کیسے وہ کہیں جاسکتی ہے؟“ وہ چاروں طرف گھوم گھوم کر دیکھ رہا تھا۔ لوگ ہجوم کی صورت وہاں کھڑے خاموشی سے تماشا دیکھ رہے تھے۔ ان میں ندرت بھی تھیں اور سعدی، جنین، اسامہ ان کے ساتھ کھڑے شل سے نظر آ رہے تھے۔

ہاشم کو اپنا سر گول گول گھومتا محسوس ہو رہا تھا۔ ریکس پھولے سانس کے ساتھ بھاگتا آ رہا تھا۔ ”سر... سی سی ٹی وی کیمرے بھی عرصے سے خراب پڑے ہیں، ہسپتال کی بہت سی exits ہیں شاید وہ اب تک بچی کو لے کر نکل گئے ہوں گے۔“ ہاشم تیزی سے آگے بڑھا اور پوری قوت سے ایک مکا اس کے منہ پہ دے مارا۔ ریکس تورا کے پیچھے لوگرا۔

”مجھے میری بیٹی چاہیے... مجھے میری بیٹی لا کر دو...“ وہ سرخ بھبھوکا چہرے کے ساتھ چلایا تھا۔ دو سپاہیوں نے اسے ”آرام سے سر آرام سے“ کہتے کندھوں سے تھام کر روکا، ورنہ وہ شاید ریکس کے ٹکڑے کر دیتا۔

”کون لے کر گیا ہے میری بیٹی کو...“ چاروں طرف دیکھ کر... اب کے پریشانی اور صدمے سے شکست خوردہ سے انداز میں چلا رہا تھا۔ ”ایسے کون کرتا ہے؟ ہسپتال سے کسی کا بچہ کون غائب کراتا ہے؟“

اور ندرت ذوالفقار یوسف نے آنکھیں بند کر کے ایسی کرب میں ڈوبی آہ بھری تھی کہ ان کے تینوں بچوں نے ان کے کندھوں اور بازوؤں سے خود کو لگا لیا تھا۔ ان سب کی آنکھوں میں تڑم تھا، خوف تھا۔ ہاشم کے لئے... اعمال کے نتائج کے لئے.....

”ایسے کون کرتا ہے؟“ ہاشم سرخ گیلی آنکھوں سے ایک ایک کا چہرہ دیکھ کر ٹوٹے دل سے پوچھ رہا تھا۔ اس کو ابھی تک سپاہیوں نے تھام رکھا تھا۔ اس کے گارڈز ادھر ادھر بھاگ رہے تھے... فون ملتا رہے تھے.....


”کسی کا بچہ ایسے کون اٹھاتا ہے... بچوں سے کون دشمنی کرتا ہے...“ وہ نڈھال سا ایک کرسی پہ گر گیا تھا... آنسو اسکے چہرے پہ گر رہے تھے اور صدمے سے چور آنکھیں اب بھی ہر طرف دیکھتی تھیں... رپورٹرز اس سے پوچھ رہے تھے کہ آگ والے واقعے کا ذمہ دار کون ہے... مگر ہاشم نے سردونوں ہاتھوں میں گرا لیا... اسے معلوم تھا انہوں نے بچے واپس نہیں ملتے... اور یہی جان کر وہ چہرہ ہاتھوں میں چھپائے... ٹوٹا بکھرا سا... رونے لگ گیا تھا.....

”Sonia was all i had!..... ایسے کون کرتا ہے۔“ وہ یہی دو فقرے دوہرا رہا تھا۔ ندرت کے تینوں بچے ان کے

مزید قریب ان سے تقریباً لپٹ گئے تھے.....

اور شہر کی ایک سنسان خاموش سڑک پہ ڈرائیو کرتی ایمن فون پہ کسی سے کہہ رہی تھی۔ ”آپ کی مدد کا شکریہ۔ آج ہاشم سے تمام انتقام ہم نے لے لیے ہیں۔ اب آگے.....“

فون پکڑے اس کے ہاتھ میں اب وہ ہیرے کی انگوٹھی نہیں تھی۔



ہم مخلوموں کے پاؤں تلے..... یہ دھرتی دھڑ دھڑ دھڑ کے گی

زمر نے کھڑکی کے سامنے سے پردے ہٹائے تو گرم چمکیلی دھوپ چھن کر کمرے میں گرنے لگی۔ باہر ایک روشن خوبصورت صبح دکھائی دے رہی تھی۔ وہ مسکرا کے گھومی اور فارس کو دیکھا جو آئینے کے سامنے کھڑا ڈریس شرٹ کے بٹن بند کر رہا تھا۔ گیلے بال برش کیے وہ باہر جانے کے لئے تیار لگ رہا تھا۔

”کہاں جا رہے ہو؟“ وہ اس کی طرف آئی... پھر اس کے سامنے کھڑے ہو کر اس کی شرٹ کے کھڑے کا لدر دست کرنے لگی۔

”جانب ڈھونڈنے۔“ زمر نے مسکراہٹ دبا کر مشکوک نظروں سے اسے دیکھا۔

”پانچ دن بعد چلنے پھرنے کے قابل ہوئے ہو تو باہر جانے کا اچھا بہانہ ڈھونڈا ہے۔“

”میں اب بالکل ٹھیک ہوں اس خدمت کے طفیل جو آپ نے میری بالکل نہیں کی۔“

”اچھا۔ مائی نہیں پہنو گے؟“

”اؤں ہوں!“ اس نے بے نیازی سے کندھے جھٹکے، آئینے میں دیکھ کر بال دوبارہ درست کیے پھر چابی اٹھاتے ہوئے اس کی طرف

مڑا اور مسکرایا۔ ”اچھی لگ رہی ہو۔“

”تم بھی۔“

”میں کب نہیں لگتا؟“ بے نیازی سے شانے اچکائے۔

”اچھا مجھ سے وعدہ کرو جب ہم نئے گھر، نئی زندگی میں سیٹل ہو جائیں گے تو تم مجھے ڈنر پلے کر جاؤ گے۔ عرصے سے وہ ڈنر ادھار

ہے تم پر۔“

”دقتی لالچی ہوتم!“ افسوس سے سر جھٹکتا وہ آگے بڑھ گیا۔ وہ مسکراتے ہوئے اسے جاتے دیکھتی رہی۔ زندگی نارمل ہو گئی تھی، مگر وہ

دونوں کبھی نارمل نہیں ہو سکتے تھے یہ طے تھا۔

وہ پورچ میں آیا تو گھنٹی بجی۔ گاڑی کی طرف جانے کے بجائے وہ گیٹ تک آیا اور اسے کھولا۔ پھر سامنے کھڑے نوجوان کو دیکھ کر

گہری سانس لی۔ کالے دھوئیں والا کرہ... آگ کے شعلے... سب ذہن میں تازہ ہو گیا تھا۔

وہ خاور کا بیٹا تھا اور ملتی نظروں سے اسے دیکھ رہا تھا۔ ”مجھے آپ سے بات کرنی ہے۔“

اندر واپس جاؤ تو سعدی کچن کی گول میز پر موجود ناشتہ کرتا دکھائی دے رہا تھا۔ فارس کو رخصت کر کے زمر ادھر آئی تو اس کے پاس ٹھہر گئی۔

”سعدی!“ زمری سے پکارا تو اس نے نظریں اٹھا کر دیکھا، ہلکا سا مسکرایا۔ ”جی!“

”تم کیسے ہو؟“

”میں؟“ اس نے گہری سانس لے کر شانے اچکائے۔ ”پہلے غصہ تھا، پھر ڈپریشن، پھر میں نے عدالتی شکست کے ساتھ سمجھوتہ کر لیا۔

انسان کے ہاتھ میں صرف کوشش کرنا ہے، کامیابی تو اللہ دیتا ہے۔“

”پھر میری بات مان لو۔ سیو سعدی یوسف بیچ کے کچھ ممبرز تم سے ملنا چاہتے ہیں۔ ان سے مل لو۔“ وہ اس کے شانے پہ ہاتھ رکھے

زمری سے اسے سمجھا رہی تھی۔ مگر سعدی نے نفی میں سر ہلایا۔

”میں ان لوگوں کو کیسے فیس کروں گا جنہوں نے اتنے مہینے اپنے جذبات اور آوازیں میری جدوجہد میں انویسٹ کیں؟ میں ہار گیا

ہوں۔ یہ کیسے explain کروں گا؟“

”تم جاؤ تو سہی! ملنے اور بات کرنے سے بہت کچھ ٹھیک ہو جاتا ہے۔ یاد ہے میں اور تم... ایک زمانے میں بات کرنا چھوڑ چکے تھے

مگر ہم ٹھیک تب ہوئے جب بات کرنا شروع کی۔“ پھر رک کر بولی۔ ”آئی ایم سوری... ان چار سالوں کے لئے۔“

”نہیں زمر!“ اس نے نفی میں سر ہلایا اور اس کے ہاتھ پہ ہاتھ رکھ دیا۔ ”خونی رشتوں کی لڑائیوں اور کٹ آف میں غلطیاں مشترک

ہوتی ہیں۔“ وہ آزر دگی سے مسکرا دی۔

باہر لان میں واپس آؤ تو وہ دونوں ابھی تک پورچ میں کھڑے تھے۔ نہ فارس نے اسے بیٹھے کو کہا، نہ وہ اتنا وقت لے کر آیا تھا۔

”کاردار صاحب کی بیٹی کا کچھ پتہ چلا؟ پانچ روز ہو چکے ہیں۔“

”نہیں!“ فارس جیبوں میں ہاتھ ڈالے، سر جھکائے، جوتے سے گھاس کو مسلتے ہوئے بولا تھا۔ ”میں نے اپنے تمام اسٹریٹ کانٹیکٹس کو متحرک کیا ہے، مگر ڈاکٹر ایمین، اس کا خاندان اور سونیاتینوں اب تک اس ملک سے بہت دور جا چکے ہوں گے۔ میں اب بھی کوشش کر رہا ہوں کہ کسی طرح ہم سونی کو ڈھونڈ لیں۔“

”وہ لوگ تو آپ کے دشمن ہیں۔“

”مگر بیٹیاں سب کی برابر ہوتی ہیں۔“ فارس اس لڑکے کو دیکھ کر زخمی سا مسکرایا۔ ”خیر، تم کیسے آئے؟ والد صاحب ٹھیک ہیں تمہارے؟“ لڑکا چپ ہو گیا۔ پھر سر جھکا لیا۔

”میں چاہتا ہوں آپ میرے ابو کو معاف کر دیں۔“

”معاف!“ فارس نے ایک سرد سانس دھیرے سے خارج کی۔ ”میں لوگوں کو جسمانی اذیت دے کر انتقام لینے کو برا سمجھتا ہوں۔ خاور کے ساتھ یہ سب میں نے نہیں کیا تھا۔ خاور نے میرے بھائی، میری بیوی، زمر... سب کو جسمانی اذیت دی، مگر میں نے اتنا کیا کہ سعدی سے کہا، وہ خاور کو ہاشم سے الگ کر دے۔ اس نے خاور کی نوکری ختم کروادی اور اسے ہاشم کے زیرِ عتاب لے آیا۔ اس وقت میرا انتقام پورا ہو گیا تھا۔ اب معافی کے لئے کچھ بچا ہی نہیں۔“

”پھر بھی....“

”میں دل صاف کرنے کی کوشش کروں گا، لیکن وعدہ کروں تو یہ جھوٹ ہوگا۔ میں اپنے بھائی اور بیوی کی لاشیں نہیں بھول سکتا۔“ اس نے لڑکے کے شانے پہ ہاتھ رکھ کر کہا تھا۔ یہ ملاقات ختم ہونے کا عندیہ تھا۔.....

مورچال کی بالائی منزل تک جاؤ تو اپنے کمرے میں حنین اسٹڈی ٹیبل پہ بیٹھی تھی۔ یہاں کھڑکی سے نیچے لان میں کھڑا فارس دکھائی دے رہا تھا، مگر وہ اسے نہیں دیکھ رہی تھی۔ وہ اپنی عزیز کتاب کے صفحے پلٹ رہی تھی... کافی دن بعد حنین کو وہ بھاری آنسو دروازہ دکھائی دیا تھا۔ اس نے ہاتھ بڑھایا تو وہ کھلتا چلا گیا.....

سامنے تاحدنگہ سنہرا صحرا تھا، مگر جس جگہ وہ کھڑی تھی، وہاں اونچے گھنے بھجور کے درخت ہی درخت تھے... بخلستان نے صحرا کی گرمی اور تیش کو شکست دے دی تھی۔

بوڑھا استاد ایک درخت تلے بیٹھا دکھائی دے رہا تھا۔ سامنے چند تختیاں رکھی تھیں جن کے اوپر وہ قلم کو سیاہی میں ڈبو ڈبو کر لکھ رہے تھے۔ وہ قدم قدم اس طرف بڑھنے لگی تو انہوں نے سر اٹھائے بنا مسکرا کر کہا۔ ”بہت دن بعد آئی ہو۔“

”مگر میں نے یہ دن بے کار نہیں گزارے، شیخ!“ وہ ان کے سامنے آ بیٹھی۔ دوزانو ہو کر۔ وہ سر جھکائے لکھتے رہے۔ ”کیا کیا تم نے ان دنوں میں۔“

”میں نے جو آپ کی کتاب سے سیکھا تھا، اسے اپنی زندگی پہ اپلائی کیا۔ جس علم کو اپلائی ہی نہ کیا جائے وہ تو ایسے ہے جیسے گدھے پہ کتابیں لاد دی گئی ہوں۔ ایسا علم بوجھ بن جاتا ہے۔ میں نے اے شیخ، آپ کی کتاب ختم کر لی اور میں اب اس کے آخری باب کے متعلق بات کرنے آئی ہوں۔“

بھجور کے درختوں کے بیچ سرسراتی ہوئی ٹھنڈی ہوائ نے ماحول کو مزید خوشگوار بنا دیا تھا۔ ایسے میں جہاں ہر طرف سیاہ سفید منظر نامہ تھا، وہ رنگین دکھائی دیتی تھی۔

”پھر... کیا سیکھا تم نے میری کتاب سے؟“

”میں نے یہ سیکھا کہ ہر انسان vulnerable ہے۔ اس کے ارد گرد کا موسم ایک سانہیں رہتا۔ کبھی موسم بدلتا ہے تو ہوا میں گردش

کرتے مختلف وائرس اسے آکر جکڑ لیتے ہیں۔ ایسے ہی ماحول بھی بدلتا رہتا ہے۔ نئے ماحول نئی یونیورسٹی کا 'لج' نیا موبائل فون، ان سب عناصر کے باعث اسے مرضِ عشق کا وائرس آن لگتا ہے۔ اس میں اس کا تصور نہیں ہوتا۔ پھر وہ کیا کرتا ہے، یہاں سے اس کا امتحان شروع ہوتا ہے۔

”تو تمہارے خیال میں پھر اسے کیا کرنا چاہیے؟“ درس کا وقت ختم ہو چکا تھا اور امتحان شروع ہو چکا تھا۔ استاد نے تختیاں پرے ہٹا دیں اور پوری توجہ سے اس کا جواب سننے لگے۔ وہ کہہ رہی تھی۔

”اسے دو کام کرنے چاہئیں۔ پہلا غصہ بھر۔ نظر جھکانا۔ وہ شخص جس کی وجہ سے دل ڈسٹرب ہے، اس سے اگر کوئی حلال تعلق نہیں ہے تو اسے اپنی زندگی سے نکال باہر پھینکنا۔ سارے تعلق سارے روابط کاٹ دینے چاہئیں۔ پھر اس کی یادوں، اس کی تصویروں، اس کے مسیجر، ای میلز، کسی کو بھی دوبارہ نہ پڑھیں۔ یوں نظر محفوظ ہوگی تو دل بھی محفوظ ہوگا۔“

”اور دوسرا طریقہ؟“

”صرف نظر کی حفاظت کرنا کافی نہیں۔ دل کا دھیان بھی بنانا ہوگا۔ عشق کو کائنات ہے، محبت کو کائنات ہے۔ آپ کی کتاب کا آخری باب کہتا ہے کہ اپنے دل میں سب سے بڑی محبت... اللہ کی محبت بسائی جائے، وہ ہمارے دل کو اتنا مضبوط کر دے گی کہ ہم اس شخص کی طرف نہیں لپکیں گے۔“

”کیا تمہیں اس بات سے اختلاف ہے؟“

”نہیں۔ ہرگز نہیں۔ لیکن مجھے ایک اعتراف بھی کرنا ہے۔ کئی سال پہلے علیشانے مجھ سے پوچھا تھا کہ کیا مجھے خدا سے محبت ہے؟ میں نے کہا تھا، پتہ نہیں۔ آج اتنی ٹھوکر میں کھا کر بھی میں نہیں جان سکی کہ اللہ سے محبت کسے کہتے ہیں۔ وہ کیسے کی جاتی ہے۔ میں نمازیں پڑھتی ہوں اور لوگوں کو دھوکے نہ دینے کی کوشش بھی کرتی ہوں، مگر ابھی تک میں اللہ تعالیٰ سے وہ محبت نہیں کر سکی جو کرنا چاہیے تھی۔ میں سمجھتی تھی کہ آخر میں جا کر میں اس محبت کو سمجھ جاؤں گی مگر ایسا نہیں ہو سکا۔ اور میں یہی بتانا چاہتی ہوں آپ کو۔ اللہ کی طرف جاتا راستہ بہت طویل ہے۔ ضروری نہیں ہے کہ ہم اس کے آخر تک پہنچ جائیں، اس کو پار کر لیں۔ ضروری صرف یہ ہے کہ جب ہمیں موت آئے تو ہم اسی راستے پہ ہوں چاہے لڑکھڑا رہے ہوں، چاہے گڑبگڑ آگے بڑھ رہے ہوں، مگر اس سیدھے راستے پہ رہیں۔ اپنے گناہوں کو دبلیں دے دے، کرسٹی فائی نہ کرتے پھریں۔ جب دل میں کچھ کھٹک رہا ہو تو بہ کر کے اپنے اعمال درست کر لیں اور راستہ سیدھا کر لیں۔ ہمارا مستقبل کورا ہے، ماضی جیسا بھی داغدار ہو بھلے۔ مستقبل کو ہم اپنی مرضی سے لکھ سکتے ہیں۔“

”اور اللہ سے محبت؟“ انہوں نے یاد دلایا۔ جنین نے گہری سانس لے کر... سرائٹا کے دور تک پھیلے کھجور کے درختوں کو دیکھا۔

”وہ ویسی نہیں کر سکی جیسے کرنی چاہیے۔ مگر مجھے ان چیزوں سے محبت ہوگئی ہے جن سے اللہ کو محبت ہے۔ مجھے نماز اور قرآن سے

محبت ہوگئی ہے اور مجھے اللہ تعالیٰ سے بات کرنا، دعا مانگنا اچھا لگنے لگا ہے۔ مجھے یقین ہے کہ اگر اللہ سے محبت میں دیوں اور نیک لوگوں جیسی نہ بھی ہو سکی، تب بھی میں ایسے اچھے کام کرتی رہوں گی جن سے کم از کم وہ تو مجھ سے محبت کرے گا۔“ وہ مسکرا کر امید سے کہہ رہی تھی اور شیخ نے بھی اسی مسکراہٹ کے ساتھ سر کو خم دیا تھا۔

کھجور کے درخت غائب ہو گئے۔ اس نے سرائٹا یا تو دیکھا کرے میں بیٹھی تھی اور اسٹڈی ٹیبل پہ کتاب کھلی رکھی تھی۔ اس نے صفحے پلٹائے۔ پہلے صفحے پہ واپس آئی۔ وہاں آج بھی ہاشم کا رداریکا نام لکھا تھا۔

کینسر رہے نہ رہے وہ بھولتا کبھی نہیں ہے۔ اور بھولنا ضروری بھی نہیں ہے۔ اس نے گہری سانس لے کر کتاب بند کر دی۔ ایک سفر

تمام ہوا تھا۔

اور اہل حکم کے سر اوپر..... جب بجلی کڑ کڑ کڑ کے گی
 قصر کاردار کا لاؤنج دوپہر کے باوجود اندھیرے میں ڈوبا لگتا تھا۔ کھڑکیوں کے آگے بلاک آؤٹ بلاسٹنڈز گرے تھے... گویا روشنی
 کے سارے راستے کاٹ دیے گئے ہوں۔

وہ بڑے صوفے پہ لمبا لیٹا تھا۔ رف ٹراؤزر اور آدھی آستین کی ٹی شرٹ پہنے۔ بڑھی شیوا اور سرخ آنکھیں لئے وہ چھت پہ جھلملاتے
 فانوس کو دیکھ رہا تھا۔ اس کے قدموں کے قریب ہاتھ باندھے ایک اعلیٰ پولیس آفیسر کھڑا تھا اور ساتھ رئیس۔
 ”وہ ملک سے فرار ہو چکے ہیں۔ مگر ہم انہیں ڈھونڈ لیں گے۔ تاوان کے لئے کوئی کال بھی نہیں کی۔ ان کا مقصد آپ کو اذیت دینا
 تھا۔“ پولیس افسر سر جھکائے ڈرتے ڈرتے اطلاع دے رہا تھا۔ ”اور ہم یہ معاملہ فارس غازی پہ بھی نہیں ڈال سکتے کیونکہ وہ اس وقت زخمی
 حالت میں ہسپتال داخل تھا... اور...“

ہاشم نے بے زاری سے ہاتھ اٹھا کر اسے روکا۔ ”وہ ایسے کام نہیں کرتا۔ بیٹیاں سب کی برابر ہوتی ہیں۔“ سرخ آنکھوں سے اس
 نے پولیس والے کو گھورا تھا۔
 ”سر! آپ نے بہت غلطی کی۔ اتنے شاطر مجرموں کو ایک کمرے میں بند کر کے آگ لگانی چاہی... انہوں نے جوابی حملہ تو
 کرنا تھا۔“

”بکو اس مت کرو میرے سامنے۔“ وہ جھٹکے سے اٹھ کر بیٹھا۔ ننگے پیر زمین پہ اتارے۔
 ”میں ان میں سے ایک ایک کو دو بارہ اسی طرح جلا کر ماروں گا اور اگر مجھے سو نیا نہ ملی تو تم لوگوں کے بچے بھی محفوظ نہیں رہیں
 گے۔“ انگلی اٹھا کر وہ اسے تنبیہ کر رہا تھا۔ ”تم لوگوں کو بھی جو زیادہ پیسہ دے اس کے ساتھ مل جاتے ہو۔ یہ ہو ہی نہیں سکتا کہ وہ پولیس کے
 ہوتے ہوئے ایک بچی کو وہاں سے نکال کر لے جائے اور کسی کو معلوم بھی نہ ہو۔ میں صرف سونی کے ملنے کا انتظار کر رہا ہوں۔ پھر دیکھنا میں تم
 سب کے ساتھ کیا کرتا ہوں۔“ اسے گھورتے ہوئے وہ جھٹکے سے اٹھا اور سیڑھیوں کی طرف بڑھ گیا۔ سیڑھیاں تارک تھیں ساری دنیا
 تاریک تھی۔

اپنے کمرے میں آکر وہ کار کی چابیاں ڈھونڈنے لگا۔ روز کی طرح آج بھی اسے شہر کے کونے چھان مارنے جانا تھا۔ میز سے
 چابیاں اٹھاتے ہوئے وہ رکا۔ وہاں ڈیجیٹل فونو فریم لگا تھا جس میں تصاویر کا سلائیڈ شو مدہم موسیقی کے ساتھ چل رہا تھا۔ ہاشم رک کر دیکھنے
 لگا۔ آنکھوں میں یاسیت سی اتر آئی.....

اس کے بچپن کی تصاویر..... وہ اور ڈیڈ..... اسٹین فورڈ کے دنوں کی تصاویر..... اس کی ڈگری..... اور اس پہ بڑا بڑا سا ”کاردار“ لکھا
 ہر دوسری ہر تصویر میں اور نگزیب اس کے ساتھ تھے..... اس کا شانہ چھپکتے اس کو دیکھ کر مسکراتے..... وہ اسے کہا کرتے تھے: وہی ان جیسا ہے
 وہی ان کے کاروبار ان کی وراثت کا اصل حقدار ہے..... جو اہرات بے اعتبار اور شیر و نکما تھا... علیشا کچھ تھی ہی نہیں..... سب ہاشم
 تھا..... ہاشم سنبھال لے گا..... اور اب آہستہ آہستہ یہ حقیقت اس کے اوپر عیاں ہو رہی تھی کہ اس کی ساری زندگی ایک جھوٹ کے سوا کچھ بھی نہ
 تھی..... ہر وہ شے جس پہ اس نے فخر کیا تھا..... جس سے اس نے محبت کی تھی..... کچھ بھی اس کا نہ تھا..... کچھ بھی اس کا نہ رہا تھا..... اس نے آنکھیں
 بند کیں۔ گرم گرم آنسو گال پہ لڑھکنے لگے۔

پھر اس نے دراز کھولی۔ اندر اس کا پستول رکھا تھا۔ اس کی ہر شے کی طرح بیش قیمت اور برانڈ ڈ۔ اس نے پستول نکالا اور لوڈ کیا۔
 اندھیر لاؤنج میں رئیس اور پولیس آفیسر کھڑے دھیمی سرگوشیوں میں سونی کو ڈھونڈنے کے بارے میں بات کر رہے تھے جب
 انہوں نے وہ ہولناک فائر سنا۔ دونوں نے چونک کر سر اٹھایا۔

”ہاشم!“ رئیس کے لبوں سے نکلا۔ وہ دونوں دیوانہ وار اوپر بھاگے.... سیڑھیاں عبور کیں.... اور کمرے کا دروازہ دھاڑ سے کھولا۔ کمرے کے کونے میں رکھا ایک یوریم (جو وہ کئی دن پہلے ادھر لے آیا تھا) چکنا چور ہوا پڑا تھا۔ پانی گر گیا تھا۔ سامنے ہاشم کھڑا تھا اور اس کے ہاتھ میں پستول تھا۔

”سر آپ ٹھیک ہیں؟“ رئیس نے بدحواسی سے پوچھا۔ ہاشم کا ردار نے ناگواری سے اسے دیکھا۔

”مجھے کیا ہونا ہے؟ اتنا کمزور نہیں ہوں کہ ہار مان لوں گا۔ میں صرف اپنے پچھتاوؤں کی آخری نشانی ختم کر رہا تھا۔ جو کیا بالکل ٹھیک کیا۔ دس بار پھر کروں گا۔ ایک دفعہ مجھے سوننی مل جائے پھر میں سب کو بناؤں گا کہ میری بیٹی کو ایذا دینے والوں کے ساتھ کیا ہونا چاہیے۔ اب چلو“ گن جیب میں اڑتے ہوئے وہ آگے بڑھ گیا۔ رئیس نے بے اختیار سکون کا سانس لیا تھا۔ آج پھر انہیں شہر کا ہر کونارا تک گئے تک چھاننا تھا.... ایمن کے رشتے داروں کو ڈھونڈ ڈھونڈ کر ان کے گھروں میں دھاوا بولنا تھا ان کو ہراساں کرنا تھا.... وہ کہاں جا سکتی ہے.... کوئی تو بتا دے گا۔



جب ارض خدا کے کعبے سے..... سب بت اٹھوائے جائیں گے

ایئر پورٹ پر مختلف اطلاعات کی آوازیں اسپیکرز پہ گونج رہی تھیں۔ رش کافی تھا۔ آوازیں۔ شور۔ ایسے میں وی آئی پی لاؤنج میں ایک صوفے پہ نوشیرواں بیٹھا تھا اور بار بار گھڑی دیکھ رہا تھا۔ وہ اکیلا تھا۔ سارے میں جمعے میں بھی اکیلا۔

قریب آتے قدموں کی آہٹ محسوس کی تو سامنے دیکھا۔ سعدی یوسف وہاں سے چلا آ رہا تھا۔ سفید شرٹ کے آستین کہنیوں تک چڑھائے وہ سنجیدہ چہرے اور چھپتی ہوئی نظروں کے ساتھ اس کے عین سامنے آرکا۔ شیرواں نے اختیار اٹھ کھڑا ہوا۔

”پبلک پلیس پہ بلا یا تم نے نوشیرواں، لیکن میں اس دفعہ گھر والوں کو بتا کر آیا ہوں۔ ورنہ سکیورٹی سسٹم.....“ نظر گھا کر سی ٹی وی کیمروں کو دیکھا ”اور سکیورٹی اہلکاروں کا بھر و سہ نہیں ہے مجھے۔“ پھر اپنی گھڑی دیکھی۔ ”میرے پاس صرف دس منٹ ہیں۔ جو بھی کہنا ہے بغیر تمہید کے کہو۔“

نوشیرواں چند لمحے تذبذب سے اسے دیکھے گیا۔ سلک کی گرے شرٹ اور... سیاہ کوٹ پہنے، وہ بال چھوٹے کٹوا کر پہلے سے بہت مختلف نظر آ رہا تھا۔ ”سونیا ابھی تک نہیں ملی۔“

”مجھے اس کا بہت افسوس ہے۔ ہم بھی تلاش کر رہے ہیں اپنے طور پہ جتنا ہوسکا کریں گے۔ اور کچھ؟“ اس کا لہجہ سناٹا تھا۔

”سعدی کیا تم مجھے معاف نہیں کر سکتے؟“ وہ ایک دم جذباتی سا ہو کر بولا۔ ”کیا تم مجھے اس بوجھ سے آزاد نہیں کر سکتے؟ میں جیل گیا، میں عدالتوں کے چکر لگا رہا، ہمارا خاندان ٹوٹ گیا، اپنے سوشل سرکل میں میں مذاق بن کر رہ گیا۔ کیا تم میری سزا ختم نہیں کر سکتے؟“ اس کی آواز آخر میں گلو گری ہو گئی تھی۔ سعدی نے ایک گہری سانس لی، صوفے پہ بیٹھا اور اسے اشارہ کیا۔ ”بیٹھو۔“ وہ کسی معمول کی طرح سامنے بیٹھ گیا۔ دم سادھے۔ اب سعدی نے آگے جھکے، ہاتھ باہم پھنسائے، غور سے اسے دیکھتے ہوئے بات کا آغاز کیا۔ ”میں تمہارا کون تھا نوشیرواں؟“

نوشیرواں سے کچھ بولا نہیں گیا۔

”میں تمہارا دوست تھا۔ جس نے تمہاری جان بچائی تھی۔ جو یونیورسٹی میں تمہاری ہر طرح سے اخلاقی طور پہ مدد کیا کرتا تھا مگر تم نے پہلے مجھ سے لڑائی کی، پھر مجھ سے حسد شروع کیا۔ کیا تھا اگر تم اس بات کو اپریٹ شیفٹ کر لیتے کہ ایک مڈل کلاس کا لڑکا اتنا پراعتقاد ہے مگر تم جلنے لگے۔ تم نے ہر موقع پہ مجھے نیچا دکھانے کی کوشش کی۔ لوگ کہتے ہیں پہلا قتل عورت پہ ہوا تھا۔ غلط کہتے ہیں۔ پہلا قتل حسد کی وجہ سے ہوا تھا۔“

قائیل نے تب نہیں مارا ہائیل کو جب یہ فیصلہ ہوا کہ ہائیل اس لڑکی سے شادی کرے گا جس سے قائل کرنا چاہتا ہے۔ اس نے تب مارا اسے جب اللہ نے ہائیل کے حق میں فیصلہ دیا۔ پہلے اس کا ہائیل سے مقابلہ تھا۔ اب وہ ہائیل سے جیلیس ہوا تھا۔ تم نے جب مجھے مارنا چاہا تو میں نے وہی کہا جو ہائیل نے اپنے بھائی سے کہا تھا کہ میں تم پہ ہاتھ نہیں اٹھاؤں گا۔ لیکن تم نے مجھے گولیاں ماریں مجھے بوٹ مارے۔ کیا میں وہ بھول سکتا ہوں؟“ شیر کا چہرہ جھک گیا۔ کان گلابی پڑ رہے تھے۔

”جب میں قید سے رہا ہو کر آیا تو روسو چتا تھا“ کیا میں وہ بھول سکتا ہوں؟ تمہیں معاف کر سکتا ہوں؟ پھر مجھے احساس ہوا کہ ہاں میں یہ کر سکتا ہوں۔“

نو شیر واں نے جھٹکے سے سراٹھایا اور بے یقینی سے اسے دیکھا۔ وہ پرتپش نگاہوں سے اسے دیکھتا کہہ رہا تھا۔

”تمہیں لگتا ہے کہ میں اتنا بے رحم اور انتقام میں اندھا ہو گیا تھا کہ ہر قیمت پہ تمہاری پھانسی چاہتا تھا؟ نہیں نو شیر واں! حالانکہ قصاص میرا حق تھا، مگر میں چاہتا تھا تم اپنی اصلاح کرو۔ تم نے زمر کو بھی بچایا، تم اپنی معافی، اپنی نجات کہاں کہاں نہیں ڈھونڈتے رہے، مگر تم میرے پاس نہیں آئے۔ تم آتے ہی تو میں تمہیں معاف نہ کرتا۔ کیونکہ میں چاہتا تھا تم دنیا کے سامنے مانو عدالت میں اعتراف کرو یا عدالت اس بات کو مانے کہ میں سچ کہہ رہا تھا۔ اگر تم اصلاح چاہتے ہو تو مان لیتے یا اپنے بھائی کو روکنے کہ مجھ پہ اور میرے خاندان پہ کچھ نہ اچھالتا رہے، مگر تم خاموش رہے۔ تم برادران یوسف کی طرح سمجھتے ہو کہ ”اس گناہ کے بعد ہم نیکو کار ہو جائیں گے“ والا طریقہ درست ہے۔ نہیں نو شیر واں! اصلاح کے سفر کی بنیاد جھوٹ پہ نہیں رکھی جاتی۔ سچ پہ رکھی جاتی ہے۔ عدالت میں جھوٹ کو بڑے جھوٹ سے بے شک ہرایا جائے مگر زندگی میں جھوٹ کو سچ سے ہی ہرانا چاہیے۔“

”میں اعتراف کرتا تو مجھے پھانسی ہو جاتی!“ وہ دبا دبا سا چیخا تھا۔ آنکھیں پھر سے گلابی پڑنے لگی تھیں۔

”میں نے کہا نا“ میں فیصلہ کر چکا تھا۔ اگر تم اعتراف کرو یا اگر عدالت تمہیں مجرم مان لے تو میں بھی تمہیں معاف کر دوں گا۔ مگر تم اصلاح والی زندگی نہیں چاہتے تھے۔ تم صرف زندگی چاہتے تھے۔ تم ایک دفعہ اعتراف کر کے تو دیکھتے۔ میں خود سارے الزام واپس لے لیتا۔ ایک دفعہ پھر تم نے مجھے سمجھنے میں غلطی کی۔ میں صرف اس ملک میں ایک precednet سیٹ کرنا چاہتا تھا کہ ہاں طاقتور بھی قانون کے ہتھوڑے تلے آسکتا ہے مگر تم بزدل نکلے۔....“ وہ سپاٹ انداز میں کہتا اٹھ کھڑا ہوا۔ ”اس لیے میں تمہیں کبھی معاف نہیں کروں گا۔ میں وہ تین گولیاں بھی بھول سکتا ہوں مگر تم نے ایک زخمی پڑے دوست کو بوٹ سے ٹھوکریں ماری تھیں۔ میں وہ نہیں بھول سکتا۔“ پھر رر کر بولا۔ ”ہائیل کو مارنے کے بعد قائل کو پھانسی نہیں دی گئی تھی۔ مقدس کتابوں میں آتا ہے کہ اس کے ماتھے پہ خدا تعالیٰ نے ایک مہر لگا دی تھی اور بنی نوع انسان پہ اس کا قتل حرام کر دیا تھا۔ وہ ساری عمر اس نشان کو لئے بھٹکتا رہا، مگر لوگ اس کو اس نشان کے سبب پہچان لیتے اور اس کو قتل نہ کرتے۔ وہ سینکڑوں سال زندگی کی قید میں رہا۔ ہر قائل کا مرنا ضروری نہیں ہوتا۔ میں چاہتا ہوں تم بھی قائل کی طرح بھٹکتے رہو۔ کیونکہ ہاشم پھر بھی اپنے پیاروں سے مخلص ہوئے۔ ان کو مار سکتا ہے، ان کو جلا سکتا ہے، قید کر سکتا ہے، مگر ان کو دھوکہ نہیں دیتا ہے۔ تم نے تو ہاشم کو بھی صرف استعمال کیا۔ ہر قائل کا مرنا ضروری نہیں ہوتا شیر واں!“ وہ رکا اور صبح کی۔ ”مگر تمہارا نام نو شیر واں ہے!“

سعدی یوسف نے ایک ملامتی نظر اس پہ ڈالی اور مڑ گیا۔ نو شیر واں بھیگی آنکھوں سے اس کو دور جاتے دیکھتا رہا۔ اپنے ماتھے پہ لگی دہکتی

مہر کو وہ ابھی سے محسوس کرنے لگا تھا۔



ہم اہل سفا مردود حرم مسند پہ بٹھائے جائیں گے

اور اسی وقت قصر کاردار میں بنے جواہرات کے پریش کرے میں کوئی اور بھی حساب کتاب لینے بیٹھا تھا۔

وہ کھڑکی کی طرف رخ کیے بیٹھی، چنے کی صورت ہڈ سر پہ گرائے، درشتی سے پیچھے کرسی پہ بیٹھے ہارون سے کہہ رہی تھی۔ ”کیوں آ

جاتے ہو ہر روز مجھے کچوکے لگانے؟“

”تمہاری ملازمہ مجھے آنے دیتی ہے۔ میں کیا کروں؟“ وہ ٹانگ پہ ٹانگ جمائے، تھری پیس میں ملبوس تھے۔ اس بات پہ مسکرا کے

شانے اچکاتے بولے تھے۔ ”اور پھر مجھے اچھا لگتا ہے تمہارے ساتھ بیٹھ کر آبی کو یاد کرنا۔ ویسے کیا اب احساس ہوا ہاشم کو کہ کسی کی بیٹی کو چھیننا

کیسا ہوتا ہے؟“

”ہونہہ۔“ وہ تلخی سے ہنسی۔ ”جیسے تمہیں اپنی بیٹی سے بہت محبت تھی۔ ہرگز نہیں۔ کسی کو اپنی اولاد سے اتنی محبت نہیں ہو سکتی جتنی مجھے

اپنے بیٹوں سے ہے۔“

”ہر کسی کو اپنی اولاد پیاری ہوتی ہے جواہرات۔ مجھے بھی تھی۔“ وہ درشتی سے بات کاٹ کر بولے تھے۔ ”مگر میں ہاشم کی طرح

دیوانہ وار ایک ایک کا گریبان نہیں پکڑ سکتا تھا۔ میں تم لوگوں کا مقابلہ نہیں کر سکتا تھا۔ میں خود کو مزید طاقتور بنانا چاہتا تھا تاکہ کبھی تو تم سے انتقام

لے سکوں۔“

”میں نے کچھ نہیں کیا آبی کے ساتھ۔ ہاشم نے کیا جو بھی کیا۔“

”تم نے اور بہت کچھ کیا ہے۔ پہلے میری بیوی پہ الزام لگایا، اس کا سکیئنڈل بنوایا، میں نے اسے قید میں ڈال دیا تو تم اس کو نکال کر

لے گئیں۔ تم نے میری بیوی کو مروایا، اس کے زیور ہتھیائے۔ وہ antique نادر جیولری.... اس کی وجہ سے میری بیٹی تباہ ہو گئی۔“ وہ کہہ رہے

تھے اور ایک ایک لفظ میں درد سا بسا تھا۔ ”میں اسے کبھی وقت نہیں دے سکا۔ وہ موت سے obsessed ہوتی گئی۔ میں نے اس کی

حفاظت کرنی چاہی، اس کو باڈی گارڈ خرید کر دینا چاہا۔ مگر کوئی میرے اشارے پہ نہ چلا۔ نہ تم لوگ نہ زمر اور فارس۔ یہاں تک کہ ہاشم نے اسے

چھین لیا۔“

”چلے جاؤ تم یہاں سے۔ میری.... میری۔“ وہ ہذیبانی انداز میں چلانے لگی۔ ”اس آدمی کو نکالو یہاں سے۔“ مگر وہ خود ہی اٹھ

کھڑے ہوئے تھے اور کوٹ کا بٹن بند کرتے ہوئے بولے تھے۔ ”ایک دفعہ پھر... تمہاری حالت پہ بہت افسوس ہوا جواہرات!“

باہر آ کر کار میں بیٹھتے ہوئے ہارون عبید نے موبائل نکال کر ای میل کھولیں تو تیسری میل دیکھ کر لبوں پہ مسکراہٹ دوڑ گئی۔ انہوں

نے اس میں موجود نمبر دیکھ کر اس کو کال ملائی۔ تھوڑی دیر بعد وہ فون میں کہہ رہے تھے۔

”آپ کو بقایا رقم، آسٹریلیو شہریت اور سفری دستاویزات آج مل جائیں گے ڈاکٹر ایمن۔ اس رات آپ نے مجھے کال کر کے

اپنی زندگی کا سب سے بہترین فیصلہ کیا تھا۔“ پھر رک کر سننے لگے۔ ”بے فکر رہیں۔ بچی کہاں ہے زندہ بھی ہے یا نہیں یہ آپ کا مسئلہ نہیں ہے۔

وہ اس رات کے بعد سے میرا مسئلہ ہے۔“ اور مسکرا کے فون بند کر دیا۔

سیاہ شیشوں والی کار تیزی سے سڑک پہ دوڑتی رہی اور وہ زخمی مسکراہٹ کے ساتھ باہر دیکھتے رہے۔



سب تاج اچھالے جائیں گے سب تخت گرائے جائیں گے

رات گہری ہو رہی تھی اور شہر کی ایک پر رونق سڑک پہ ہاشم کی کار دوڑتی جا رہی تھی۔ وہ فرنٹ سیٹ پہ بیٹھا تھا اور کھڑکی سے باہر

دیران نظروں سے دیکھ رہا تھا۔ رئیس کار ڈرائیو کرتے ہوئے اس کو سونیا کے اغوا کی تفتیش کے بارے میں آگاہ کر رہا تھا۔ مگر وہ بس دکھی نظروں

سے باہر دیکھے جا رہا تھا۔ شہر روشنیوں سے منور تھا دنیا اس کی ذہنی حالت سے بے نیاز اپنی روش پہ چل رہی تھی بہرہ رہی تھی، جل رہی تھی اور وہ کتنا پیچھے رہ گیا تھا۔ زندگی میں ایک ہی سچ بچا تھا۔ سو نیا... اور اس نے اسے بھی کھو دیا تھا۔ وہ کہاں جائے وہ کیا کرے؟ وہ آنکھیں بند کر کے کپنیاں سہلانے لگا۔

کارر کی تو اس نے چونک کے سراٹھایا۔

”سر یہاں مارکیٹ میں ڈاکٹر امین کے بھائی کی شاپس ہیں۔ میں بندے لے جا کر ان سے ذرا... بات کرتا ہوں۔ آپ بیٹھیں۔ مجھے آپ کی طبیعت ٹھیک نہیں لگ رہی۔“ ہاشم نے محض سر ہلا دیا۔ اور سر ہاتھوں میں گرا کے وہیں بیٹھا رہا۔ آگے پیچھے کتنی گاڑیوں کے دروازے کھلنے اور بند ہونے کی آواز آئی۔ پھر گاڑیوں کے دور جانے کی چاپ سنائی دیتی رہی۔ وہ آنکھیں موندے بیٹھا رہا۔

”ٹھک ٹھک!“ شیشہ کھٹکا تھا۔ اس نے بے زاری سے آنکھیں کھولیں اور گردن موڑی۔ کھڑکی پہ ایک شخص جھکا ہوا تھا اور اسے باہر آنے کو کہہ رہا تھا۔ گول چشمے والا شخص... وہ اسے فوراً پہچان گیا تھا۔ یہ وہی تھا جو ہر روز عدالت آیا کرتا تھا۔ ہاشم ایک جھٹکے سے دروازہ کھول کر باہر نکلا۔ پھر اچنبھے سے اس کے ساتھ کھڑے دو افراد کو دیکھا۔

”جی؟“ خشک آواز میں پوچھا۔

”ہاشم کاردار... آپ کو ہمارے ساتھ چلنا ہوگا۔“

”آہاں... مگر کیوں؟“ اس کا ماتھا ٹھنکا۔

”ہمیں آپ سے کچھ سوالات کرنے ہیں۔ آپ کو ہمارے آفس آنا ہوگا۔“ چشمے والا بے تاثر انداز میں کہہ رہا تھا۔ اندھیرے میں کار کے ساتھ کھڑے ان تینوں کو اس نے مشکوک نظروں سے دیکھا۔

”کون ہو تم لوگ؟“

چشمے والے نے اپنے کوٹ میں ہاتھ ڈالا اور ایک بیج بیج جمع کارڈ کے اس کے سامنے لہرایا۔ ہاشم کے جڑے کی رگیں تن گئیں۔ اس نے تھوک نکالا۔

”سو... تم لوگ سرکاری خفیہ ایجنسی کے آفیسرز ہو۔ گڈ۔ گڈ۔“ اس نے کمال ضبط سے سر کو دو تین دفعہ اثبات میں ہلایا۔ ”مجھ سے کیا بات کرنی ہے۔“

”مسٹر کاردار! آپ کے خلاف terror financing کے الزام ہیں۔ ہمیں آپ سے اس حوالے سے بات کرنی ہے۔ ہم جانتے ہیں کہ آپ اپنی بیٹی کے لئے کافی پریشان ہیں مگر وہ ہمارا مسئلہ نہیں ہے۔ ہمیں آپ کو یہاں سے لے جانا ہے۔“

”پہلی بات۔ مجھے اریسٹ وارنٹ دکھاؤ۔“ وہ انگلی اٹھا کر سختی سے تنبیہ کرتے ہوئے بولا۔ ”دوسرا... میں امریکی شہری ہوں میرے پاس مرینڈارا ایٹنس (خاموش رہنے کے حقوق) ہیں۔ میں اپنے وکیل کی موجودگی کے بغیر کچھ نہیں کہوں گا۔ تیسرا... مجھے اپنی ایجنسی سے کہا گیا ہے اور ایک امریکی شہری کو حراست میں لینے وقت تم لوگوں کو لازمی میری ایجنسی سے ڈیل کرنا ہوگا اور چوتھی بات... میں تمہارے ساتھ چلنے کے لئے تیار ہوں اگر تم مجھے اپنے وکیل کو کال کرنے دو اور ہاں میں ہتھکڑی نہیں لگواؤں گا۔ کوئی مجھے ہاتھ بھی نہیں لگائے گا۔“

”مسٹر کاردار!“ چشمے والا دو قدم آگے آیا اور اس کی آنکھوں میں دیکھا۔ ”ہم آپ کو گرفتار نہیں کرنے آئے۔ ہم ایجنسی کے لئے کام کرتے ہیں۔ پولیس گرفتار کرتی ہے، ہم صرف انہیں انہما کرتے ہیں۔ کیونکہ ہم وکیلوں، عدالتوں اور سفارت خانوں کے جھنجھٹ میں نہیں پڑتے! ہمارے ہاں ملزم نہیں ہوتے، صرف مجرم ہوتے ہیں۔ اور ہم... مجرم کو... صفائی کا حق... نہیں دیا کرتے۔“ یہ کہتے ہوئے اس نے ہاشم کو گریبان سے پکڑا گاڑی سے لگایا، دوسرے آفیسر نے اس کا جبراً رخ موڑا پھر اس کے بازو پیچھے لے جا کر زبردستی کلائیوں قریب لے کر آیا۔

اور ان میں ہتھکڑی ڈال کر کلک کے ساتھ بندی۔ ہاشم سرخ پڑتا چہرہ لئے ضبط سے کہہ رہا تھا۔ ”مجھے اپنی انیکسی کو کال کرنی ہے۔ میں اپنے رائٹس جانتا ہوں۔“

”ہاشم کاردار...“ اس نے ہاشم کے کان کے قریب جا کر کہا۔ ”آج سے آپ ایک ہسنگ پرن ہیں۔“ اور دوسرے نے اس کے منہ پہ سیاہ بیگ گرا دیا۔ ساری دنیا جیسے جھگ گئی تھی۔ اندھیرا... تاریکی... ہر سوتاریکی....

انٹروکیشن روم میں چھت پہ ایک تیز... سورج جیسی تیز اور آگ جیسی جھلساتی روشنی والا بلب جھول رہا تھا۔ باقی کمرہ اندھیرے میں ڈوبا تھا۔ ایک میز پچھی تھی جس کے اوپر ہاشم بیٹھا تھا۔ کہنیاں میز پہ جھارکھی تھیں اور وہ چندھیائی ہوئی آنکھیں مل رہا تھا۔ سامنے چشمے والا آفیسر بیٹھا تھا، مگر اب اس نے چشمہ نہیں پہن رکھا تھا۔ وہ ایک کھلی فائل کو دیکھتے ہوئے کڑے انداز میں پوچھ رہا تھا۔

”تم نے ہاشم کاردار کورٹ میں آن ریکارڈ عسکری گروپس کے بارے میں ایسی معلومات دی ہیں جو جینون ہیں۔ تمہیں کیسے معلوم ہوئیں وہ باتیں اگر تم ان کا حصہ نہیں ہو تو؟“

ہاشم ٹیک لگا کر بیٹھا اور نفی میں سر ہلایا۔ ”اپنے وکیل اور ہائی کمشنر کی غیر موجودگی میں میں ایک لفظ بھی نہیں بولوں گا۔“

”تم نے سوال کی مسجد کے نیچے واقع عسکری ٹریننگ سینٹر کا ذکر کیا تھا۔ وہ انتہائی حساس معلومات تمہیں کیسے ملیں؟“ پھر وہ آگے ہو کر طنز سے بولا۔ ”کیا تم نے غلطی سے بول دیا تھا۔“

”Oops!“ ہاشم نے اس کی آنکھوں میں دیکھتے ہوئے شانے اچکائے۔ وہ بہت ڈھیٹ تھا۔ آفیسر مسکرایا۔

”ہم شروع لائٹ ٹارچر سے کرتے ہیں!“ بلب کی طرف اشارہ کیا۔ (جس سے ہاشم کے سر میں درد ہونے لگا تھا مگر وہ ضبط سے مضبوط اعصاب کا مظاہر کرتا بیٹھا نظر آ رہا تھا۔) ”پھر مختلف اقسام کے ٹارچر زاپلائی کرتے ہیں۔ کچھ نہیں بولو گے تو کسی بے نشان قبر میں دفنا آئیں گے۔ لیکن اب تم سورج نہیں دیکھ سکو گے کاردار۔“

”مجھے چوبیس گھنٹے کے اندر عدالت میں پیش کرنا ہے تمہیں۔“

”تمہارے پاس فی الحال ایسا کوئی حق نہیں۔“

”ہے۔ میرے پاس خاموش رہنے کا حق ہے۔“ وہ اطمینان سے بولا تھا۔ ”میں امریکی شہری ہوں، میرے پاس مریٹڈ رائٹس ہیں اور میں پاکستانی شہری بھی ہوں، میرے پاس آئیکل تیرہ موجود ہے۔“

”تم وقت ضائع کر رہے ہو۔ تم نے کورٹ میں بہت کچھ بولا ہے۔ اپنے منہ سے تم نے اپنے لیے گڑھا کھودا ہے۔“

”تب میں ملزم نہیں تھا۔ اب ہوں۔ تب میرے پاس خاموشی کا حق نہیں تھا۔ اب ہے۔“ ہاشم نے زور سے میز پہ ہاتھ مارا۔ ”جب بھی کوئی انسان ملزم بنتا ہے تو یہ حق اس کو فوراً مل جاتا ہے اور...“ وہ کہتے کہتے چپ ہو گیا۔ لب کھل گئے... آنکھوں میں شاک سا ابھرا... ”انہوں نے مجھے میرا حق نہیں استعمال کرنے دیا۔ اسی لئے...“ وہ چونکا تھا۔ ایک دم سے سارے پزل حل ہو گئے تھے...

..... ❖ ❖ ❖

بس نام رہے گا اللہ کا

وہ اپنے سروٹ روم سے خاموشی سے نکلی اور ملی کی چال چلتی ہوئی گھر کی پچھلی سمت جانے لگی۔ آج اسے درخت پہ چڑھنے کی ضرورت نہ تھی۔ صرف انیکسی کے عقب میں موجود پرانا چھوٹا دروازہ کھول دیا تو دیکھا... وہ سرخ مظراوڑھے سامنے کھڑا تھا اور جیبوں میں ہاتھ ڈال رکھے تھے۔

”میرے پیسے لائے ہو؟“ ملازمہ نے اشتیاق اور دلچسپی سے پوچھا۔ اس نے پینٹ کی جیب سے خاکی لفافہ نکالا اور اس کی طرف

بڑھایا۔ ”گن لو۔ پورے ہیں۔“

وہ لفافہ تھامتے ہوئے مسکرائی۔ ”مجھے تمہارا یقین ہے، فارس! تم میرے مالکوں جیسے نہیں ہو۔“ اور یہ کہہ کر فیونانے گردن موڑ کر دور نظر آتے قصر کا ردار کو دیکھا۔

سرخ مظروا الشخص دو قدم قریب آیا تو اس کا چہرہ چاند کی روشنی میں واضح ہوا۔ وہ زخمی انداز میں مسکراتا ہوا فارس تھا۔ ”تھینک یو فیونانہ۔ تم نے میری بہت مدد کی۔ تم نہ ہو تیں تو میں سعدی کا پاسپورٹ ہاشم تک نہ پہنچا سکتا، اور پھر مجھے اس کے لاکر سے اس کے قیمتی کاروباری کاغذ کون لاکر دے سکتا تھا بھلا۔“

”میں نے یہ سب صرف پیسوں کے لئے کیا ہے فارس۔ میری کے ہوتے ہوئے میں یہاں راج نہیں کر سکتی تھی، میں نے جان لیا تھا۔ اور اب....“ اس نے لفافہ اٹھا کر دکھایا۔ ”میں اپنے ملک واپس جا رہی ہوں، اور وہ کیا کہا تھا تم نے؟ کیا ہے میرے نام کا مطلب؟“

”فیونانہ... یعنی گوری، خوبصورت لڑکی۔“ وہ مسکرا کے بولا۔

”ہاں! اب میں اپنے نام کی طرح خوبصورت زندگی گزاروں گی۔ اور میں کوشش کروں گی کہ مسز کاردار کی طرح نہ بن جاؤں۔“

”پیسے ختم ہو جاتا ہے فیونانہ، اچھے کام باقی رہتے ہیں۔“ پھر اس نے گھڑی دیکھی۔ ”میں چلتا ہوں۔ زمر نے نئے گھر میں سب کو ڈنر پہ مدعو کر رکھا ہے اور میں لیٹ نہیں ہونا چاہتا۔ یہ ہماری آخری ملاقات تھی۔ بون وواتج۔“ مسکرا کے ہاتھ اٹھا کر الوداع کہتا ہوا مڑ گیا۔ پھر اسی طرح جیبوں میں ہاتھ ڈالے دور جاتا گیا۔ وہ مسکرا کے اسے دیکھے گی۔ بالآخر وہ اب اس اوچے محل اور اس کی سازشوں سے آزاد ہونے جا رہی تھی.....

اور انٹروگیشن روم میں بیٹھا ہاشم جیسے کسی خواب سے جاگا تھا۔ ایک دم چونک کر تفتیشی افسر کو دیکھنے لگا۔ ”انہوں نے مجھے میرا خاموشی کا حق استعمال نہیں کرنے دیا۔ میں مجرم تھا، سعدی کے انوکا، مگر انہوں نے مجھے نامزد نہیں کیا، کیونکہ جس لمحے میں ملزم بنتا، میں خاموش ہو جاتا....“ وہ خواب کی سی کیفیت میں بول رہا تھا۔ ”میں اپنا وکیل کر لیتا۔ مگر وہ چاہتے تھے.... کہ میں بولتا رہوں۔“ گویا کرنٹ کھا کر اسے دیکھا۔ ”وہ تم نہیں تھے۔ تم نے مجھے سعدی کا پاسپورٹ نہیں دیا تھا۔ وہ گناہ میسجز کرنے والے.... وہ تم نہیں تھے.... وہ فارس تھا۔ ڈیم اٹ۔ اس نے مجھے سیٹ اپ کیا ہے۔“ اس نے بے بسی بھرے غصے سے میز پہ ہاتھ مارا۔

”کاردار، تمہاری ٹوینٹس کو بھی ہم نے decrypt کر لیا ہے، تمہاری وہ ریڈمز نمبرز والی ٹوینٹس ہر دہشت گردی کی واردات کے بعد آتی تھی، اور وہ خفیہ کوڈز پہ مشتمل ہوتی تھی۔ اور جواب میں ایک معروف عسکری ونگ کا سربراہ شوال سے ٹوئیٹ کیا کرتا تھا، وہ بھی اسی شفٹ سائیفز پہ مشتمل ہوتی تھیں جو تم استعمال کر رہے تھے....“

”ڈیم اٹ میں نے کوئی ٹوینٹس نہیں کیں۔“ اس نے غصے سے میز پہ ہاتھ مارا۔ ”دیکھو وہ مجھے پھنسا رہا ہے۔ اس نے بولا کہ وہ میرے ساتھ کام کرنا چاہتا ہے، میں صرف اس کے کہے پہ عمل کر رہا تھا۔ میں کسی کوڈز کے بارے میں نہیں جانتا۔ اوہ ڈیم اٹ!“ اس نے پیشانی انگلیوں سے دبائی۔ سر پہ جھولتا تیز بلب.... اردگرد کا اندھیرا.... اس کا سر پھٹنے کو تھا....

”تم نے دہشت گردوں کے بارے میں جو باتیں کہیں وہ سچ تھیں، مگر ہم جانتے ہیں کہ سعدی اس وقت سری لیکا میں تمہاری قید میں تھا۔ سارا ملک جانتا ہے، تو پھر وہ معلومات تمہیں کون دیتا رہا۔“ وہ بے تاثر انداز میں پوچھ رہا تھا۔

”وہ.... وہ.... سب جھوٹ تھا۔ سعدی دہشت گرد نہیں ہے۔ وہ تو میں اس کو پھنسانے کے لئے کہہ رہا تھا۔ نہیں نہیں میری بات سنو.... یہ سب غازی نے کیا ہے۔ اس نے مجھے پھنسایا ہے۔ تمہیں... تمہیں وہ پہلے دن سے جانتا تھا۔ تمہیں اس نے بولا تھا تا کہ عدالت میں آ، اور دیکھو ہاشم کیسے حساس معلومات آن ریکارڈ کہتا ہے۔ ڈیم اٹ۔“ وہ چکرا کے رہ گیا تھا۔

”ہمارے پاس وارث غازی کے لیپ ٹاپ کی فائلز بھی ہیں اور ایک میموری کارڈ اور بھی ہے جس سے معلوم ہوتا ہے کہ تمہارا فرنٹ مین کرنل خاور ایک اعلیٰ فوجی افسر اور اس کے خاندان کی ہلاکت میں ملوث تھا۔ جانتے ہو یہ کتنے سنگین جرائم ہیں؟“

مگر ہاشم پیشانی پکڑنے میں سر ہلا رہا تھا۔ ”اس نے مجھے ٹریپ کیا ہے۔ میں کچھ نہیں جانتا۔ یہ لائٹ بند کرو۔ میں کچھ نہیں بولوں گا....“ وہ آخر میں چلایا تھا۔ سارے جسم پہ پسینہ آ رہا تھا اور دماغ درد سے پھٹنے کو تھا.....



جو غائب بھی ہے حاضر بھی جو ناظر بھی ہے منظر بھی

وہ بنگلہ چھوٹا سا، خوبصورت سا تھا اور اسکے لان میں ایک اونچا سا بائبل پام کا درخت لگا تھا۔ فارس نے کاررو کی، مسکراتے ہوئے میروں مفلرتا رہا اور تہہ کر کے ڈیش بورڈ کے اندر رکھ دیا۔ یہ اس نے وارث کے اس سوئیٹر سے کاٹ کر بنایا تھا جو جیل میں اہل اور سارہ اسکے لئے لائی تھیں۔ اس کا اون اسے وارث کی یاد دلاتا تھا۔ اور اتنے مہینوں سے ہاشم کے خلاف شطرنج کی ایک ایک چال چلتے ہوئے یہ پہن کر اسے لگتا تھا وہ اس قرض کو اتار رہا ہے جو وارث اس کے اوپر چھوڑ گیا تھا۔ آج سارے قرض اتر گئے تھے۔ سارے حساب پورے ہو گئے تھے۔

گھر کے اندر جا بجا بیک شدہ کارشن رکھے تھے۔ ندرت اور حنہ سارا دن کام کر داتی رہی تھیں۔ اور اب کھانا کھایا جانا تھا۔ ڈائننگ ٹیبل تک آیا تو زمر کھانا لگا بچھی تھی اور سب نشستیں سنبھالے بیٹھے تھے۔

”اتنی دیر لگا دی۔“ زمر نے آنکھوں میں خفگی لئے گھورا۔

”نو کری کی تلاش میں نکلا تھا دیر تو ہو ہی جاتی ہے۔“ وہ خوشگوار انداز میں کہتے ہوئے کرسی کھینچ کر بیٹھا۔ ندرت نے مشکوک نظروں سے اسے دیکھا۔

”اتنا مسکرا کیوں رہے ہو؟“ (فارس نے فوراً منہ سیدھا کیا۔)

”نہیں تو۔“ اور سنجیدہ شکل بنائے پلیٹ میں کھانا نکالنے لگا۔ زمر نے ایک گہری نظر ڈالی، پھر میز کو دیکھنے لگی۔ سب کھانا شروع کر چکے تھے۔ اسے خیال آیا کہ پانی نہیں رکھا۔

”میں پانی لاتی ہوں۔“ وہ اٹھی اور پانی لا کر رکھا۔ پھر دیکھا نشووندا۔ دو بارہ گئی اور ٹشو کا ڈبہ لا کر میز پہ سجایا۔ پھر کسی اور خیال سے اٹھی۔

”بیٹھ جاؤ زمر!“ ندرت نے ٹوکا تھا۔ ”گھر کی مالکن کا کام کھانے کے دوران میز سے بار بار اٹھنا نہیں ہوتا۔ اس کا کام ہے کھانا بنانا اور کھانا لگانا۔ چاہے مہمان ہوں، گھر والے یا سسرال والے، اگر تم کھانے کے دوران بار بار اٹھ کر تازہ پھلکے لاکر دوگی یا ان کے نخرے اٹھاؤ گی تو تمہاری تو آہستہ آہستہ ڈائننگ ٹیبل سے جگہ ہی ختم ہو جائے گی۔ ان کو تمہارے بغیر کھانے کی اور تمہیں اٹھانے کی عادت پڑ جائے گی۔ عادتیں عورتیں خود بگاڑتی ہیں اور پھر جب سسرال والے سر پہ چڑھ کرنا چننے لگتے ہیں تو شکایت کرتی ہیں۔ نئے گھر، نئی زندگی میں سیٹل ہونے کے بعد لڑکیوں کو بہت اچھا بننے اور جی حضور کر کے بڑھ چڑھ کر خدمت کرنے کی بجائے صرف اتنا کام کرنا چاہیے جتنا وہ اپنے گھر میں کرتی تھیں، کیونکہ وہ اتنی ہی ذمہ داری آگے بھی نبھاسکتی ہیں۔ ذمہ داری اتنی لو جتنی نبھاسکتی ہو۔“ زمر آہستہ سے واپس بیٹھ گئی۔

”بس کر دیں امی۔ آپ یہ یہ مخلصانہ مشورے سوٹ نہیں کر رہے۔“ حنین نے بے زاری سے لقمہ دیا۔ اور ندرت نے صرف گھورا۔ (پر ایسا گھر دیکھ کر جو تے تک ہاتھ لے جانے سے خود کو روکے رکھا۔)

کھانا خوشگوار ماحول میں کھایا گیا۔ سارے دورانیے میں فارس کے لبوں پہ مسکراہٹ رہتی رہی۔ ساری اداکاری ایک طرف، وہ اس مسکراہٹ کو نہیں چھپا پا رہا تھا۔

کھانے کے بعد سٹی وی لاؤنج میں زمر فارس کاٹی وی دیکھنے چلا گیا۔ (بڑے دن سے گھر سے وہ شیطان کا ڈبہ غائب تھا تو یہاں ٹی وی دیکھنے میں مزا آ رہا تھا۔) ابا کو بھی ساتھ لے گیا۔ ندرت نماز پڑھنے کمرے میں چلی گئیں۔ اور وہ چاروں میز پر بیٹھے رہ گئے۔ سوئیٹ ڈش کھائی جا چکی تھی اور وہ یونہی بیٹھے تھے۔

”آج میں نوٹیرواں سے ملا۔“ سعدی نے خالی کپ میں جھج ہلاتے سراٹھا کر کہا۔ ساتھ بیٹھی حنین نے جہاں چونک کے دیکھا وہاں سامنے بیٹھے زمر اور فارس بھی حیران ہوئے۔

KUTUBISTAN.BLOGSPOT.COM

”فکر نہ کریں۔ وہ بس معافی مانگ رہا تھا۔ وہ امریکہ جا رہا تھا۔ جا بل گئی ہے اسے ادھر۔“
”تم نے کیا کہا۔“

”میں اسے معاف نہیں کر سکتا تھا۔ سوری۔ مگر میں خود کو مجبور نہیں کر سکتا۔ اللہ قرآن میں کہتا ہے، وارثوں کو خون معاف کرنے کے لئے مجبور نہیں کرنا چاہیے۔ یہ تو پھر میرا اپنا خون تھا۔“ اس نے سادگی سے شانے اچکائے۔ سب خاموش ہو گئے۔

”اگر عدالت اس کو سزا دے دیتی، تب تم معاف کر دیتے اسے؟“ زمر نے نرمی سے پوچھا۔ سب غور سے سعدی کو دیکھ رہے تھے۔
”جی۔ میں تیار تھا۔ مجھے یقین تھا کہ عدالت میرے حق میں فیصلہ دے گی۔ لیکن شاید ہمارا کیس کمزور تھا۔“ پھر شکوہ کناں نظروں سے زمر کو دیکھا۔ ”میں آپ کو کہتا رہا کہ کیس ہاشم کے خلاف ہونا چاہیے۔ مگر آپ لوگوں نے میری بات نہیں مانی۔“
”میں نے تو صرف مشورہ دیا تھا۔“ فارس نے کان کھجاتے ہوئے کندھے اچکائے۔

”اگر ہمارے پاس وہ فائلز ہوتیں، حنہ کا میموری کارڈ ہوتا یا ہاشم کو میرا سپورٹ نہ ملتا تو ہمارا کیس کمزور نہ ہوتا۔“ وہ افسوس کر رہا تھا۔ حنین اور فارس نے ایک دوسرے کو دیکھا۔ اور زمر نے باری باری ان دونوں کو پھر سعدی کو مخاطب کر کے بولی۔

”ویسے سعدی... غلطی تمہاری ہے۔ پاکستان آرہے تھے تو کسی کو اپنی فلائٹ کا علم نہ ہونے دیتے۔ اس کو معلوم تھا تمہاری فلائٹ کا اسی لئے تو اس نے تمہارا سپورٹ چرا لیا۔“

”کسی کو بھی میری فلائٹ کا علم نہیں تھا زمر۔“ وہ تنک کر بولا۔ ”کسی کو نہیں معلوم تھا کہ میں آ رہا ہوں سوائے...“ اور وہ بولتے بولتے رک گیا۔ چونک کے فارس کو دیکھا۔ ”آپ کو معلوم تھا۔ صرف آپ کو۔“ حنین نے گڑبڑا کے اور زمر نے بڑے مزے سے مسکراتے دیکھا۔ فارس شدید غیر آرام دہ ہوا۔ کرسی پہ پہلو بدلا۔

”ہاں تو؟“

”اور سعدی... شاید فارس نے ہی تمہیں کہا تھا کہ تم افغانستان کے راستے آؤ۔ ہے نا؟“ زمر محظوظ انداز میں مسکراہٹ دبائے بولی تھی۔ فارس نے بے یقینی سے اسے دیکھا۔ (یہ جانتی تھی؟) مگر سعدی سن بیٹھا تھا۔

”اور وہ فائلز... اور میموری کارڈ... وہ تو کسی چھوٹے موٹے سرخ مفلر والے آدمی نے چرائے تھے حنہ وہ سب کیا تھا؟“ وہ اس کی طرف گھوما۔

حنین تیزی سے کھڑی ہوئی۔ ”میری نماز کا وقت ہو رہا ہے۔“ سعدی نے ہاتھ سے کھینچ کر اسے واپس بٹھایا۔ وہ شرمندگی سے آنکھیں میچ کر بیٹھی۔ ”میرے پاس آرٹیکل تیرہ کے تحت خاموش رہنے کا حق ہے۔“

”تم نہ بتاؤ حنین میں بتاتی ہوں۔“ زمر یوسف تھوڑی تلخ تھیلی رکھے دلچسپی سے مسکراتے ہوئے بول رہی تھی۔ ”جب گواہ جھوٹ بولتے ہیں... عدالت اور پولیس کے سامنے... انہیں کسی شخص کو پچانا ہوتا ہے... تو اس کا حلیہ الٹ بتاتے ہیں کہ جی موقع سے فرار ہونے والا ملزم چھوٹا، موٹا تھا جبکہ وہ...“ دائیں طرف ہاتھ سے اشارہ کیا۔ ”کافی اسمارٹ اور قد آور سا تھا۔“

”بہت شکریہ۔“ وہ جل کر بڑبڑایا۔ (چڑیل نہ ہوتو۔)

”آپ نے چرائے تھے وہ سب حنین کے کمرے سے؟“ سعدی دنگ رہ گیا تھا۔

”کسی نے کچھ نہیں چرایا سعدی ڈئیر۔ میرے شوہر اور تمہاری بہن نے ہم سے جھوٹ بولا۔ فارس نے گھر سے جاتے وقت حنین سے وہ چیزیں لیں اور اس کو کہا کہ کہہ وہ کھو گئی ہیں۔ حنین اوپر گئی، کھڑکی کھولی اور چیخ ماری۔ ہم لوگ اوپر گئے تو اس نے ہمیں لمبی سی کہانی سنا دی جو مجھے اسی وقت سمجھ آ گئی تھی کیونکہ ایک ننھا سا میموری کارڈ اگرمینہ چور نے پلڑے بھی رکھا ہوا تو وہ اتنی دور سے دنگ کو کیسے نظر آ سکتا ہے؟ جس سے مجھے اندازہ ہوا کہ وارث غازی کی فائلز بھی حنین کھول چکی تھی، لیکن ہمیں اس نے کہا کہ اس میں فروزن کے سوا کچھ نہیں ہے۔ اور اصل فائلز کہیں اور منتقل کر دیں۔“

”میں نے سچ کہا تھا۔“ وہ تیزی سے بولی۔ ”ماموں نے مجھ سے پہلے وہ ادھر سے ڈیلیٹ کر کے اپنے پاس منتقل کر لی تھیں۔ اور باقی

ساری باتوں پر آرنیکل تیرہ کے تحت مجھے خاموش رہنے کا حق ہے۔“

”واؤ!“ سعدی نے غصے سے فارس کو دیکھا جو گردن موڑ کے دیوار کو دیکھ رہا تھا۔ برے برے منہ بھی بنا رہا تھا۔ ”آپ میرا کیس

کمزور کرتے رہے۔“ فارس نے تنگ کے اسے دیکھا۔

”ان سب کے باوجود بھی کیس ثابت نہ ہو پاتا سعدی۔ میں نے صرف ان چیزوں کا اچھا مصرف ڈھونڈا۔ ان ثبوتوں کو عدالت میں

داندرا کرنے کی بجائے کیس کو نو شیرواں تک محدود رکھاتا کہ ہاشم خاموشی کا حق استعمال نہ کرے اور بولتا رہے۔ وہ جیتنا چاہتا تھا، ہر قیمت پر۔

میں نے اسے جیتنے دیا۔“

”آپ نے اسے کہا کہ وہ مجھے دہشت گرد ثابت کرے!“ اس نے میز پر زور سے ہاتھ مارا۔

”حالانکہ اصل دہشت گرد کوئی اور ہے۔“ (خفگی سے زمر کو گھورا جس نے مسکرا کے شانے اچکا دیے) پھر بات جاری رکھی۔ ”تم

کچھ بھی ثابت نہ ہو پاتے مگر وہ جینوئن انفارمیشن استعمال کر کے خود کو پھنسا لیتا۔ میں نے صرف ایک ایجنسی سے ڈیل کی کہ وہ آکر خود دیکھ لیں

ہاشم کیا کہتا ہے اور....“

”وہ چشمے والا آدمی.... وہ ایجنسی کا تھا، مگر آپ تو اس کو جانتے تک نہیں تھے۔“ سعدی نے طنز یہ کہا تھا۔ فارس نے بے بسی سے ایک

انگلی سے تھوڑی کھجائی۔

”مجھے کیا معلوم تھا وہ کس کو بھیجتے ہیں۔ شروع میں تو میں نہیں پہچانتا تھا اسے، مگر اس کے فنڈر پرنٹ سے معلوم ہو گیا تھا کہ وہ کون

ہے۔“

”مگر ہمارے سامنے آپ اداکاری کرتے رہے کہ آپ اس کو نہیں جانتے۔“

”نوازش!“

”اور جب احمر کو شک ہوا کہ کوئی قریب کا بندہ انوالوڈ ہے تو آپ نے میرا شک حسینہ پہ ڈالنا چاہا۔“

”بے چاری حسینہ!“ زمر نے چیخ کی آواز نکالی۔

”تو کیا اپنے اوپر ڈالو اتا؟ پھر تم لوگ قانون کی سر بلندی کی چلتی پھرتی مثالیں مجھے کہاں کچھ کرنے دیتے؟“ وہ خفا خفا لگ رہا تھا۔

”اور کون کون انوالوڈ تھا آپ کے ساتھ؟“ سعدی زیادہ خفا تھا۔ فارس اب کوئی فرار نہیں اختیار کر سکتا تھا۔

”ہاشم کی ملازمہ فیونا... وہ چھوٹے موٹے کام کر دیتی تھی۔ میرا جیل کا دوست جلال الدین۔ اس کی مدد سے میں ہاشم کو کچھ کوڈز

بھیجتا تھا جن کو وہ نئے کاروباری مواقع کی لالچ میں ٹویٹ کر دیتا تھا۔“

”تھا؟“ سعدی نے ابرو اٹھائی۔ پہلی دفعہ فارس کھل کر مسکرایا۔

”ہاں... تھا۔ کیونکہ آج اسے ایجنسی والے اٹھا کر لے گئے ہیں۔ اور وہ اب دوبارہ سورج کی روشنی نہیں دیکھ سکے گا۔“

”مجھے اندازہ ہو گیا تھا۔“ زمر محظوظ ہوئی تھی۔ ”تم اتنے مسکرا جو رہے تھے۔ نوکری ڈھونڈنے کے بہانے۔“

”محترمہ آپ نے غور نہیں کیا شاید۔ میں نے ڈیل کی تھی۔ میں ان کو ایک دہشت گردی کا سہولت کار دوں گا اور وہ جواب میں میری ایجنسی میں میری نوکری واپس بحال کروائیں گے۔“ زمر کے چہرے پہ خوشگوار مسکراہٹ اٹھ آئی۔

”مطلب اب تم بے روزگار نہیں رہے۔“

”جی ہاں، اب میں بے روزگار نہیں رہا۔“ وہ طنز یہ مسکرا کے بولا۔ سعدی نے اسی خفگی سے میز بجائی۔ ”اپنے مسئلے بعد میں سلجھائیے

گا۔ پہلے میرے سوالوں کے جواب دیں۔“

”سب کچھ تو بتا چکا ہوں۔ اور کیا رہ گیا ہے؟“ وہ اکتا گیا۔

”ماموں آپ نے ہمیں ایک بات کبھی نہیں بتائی۔“ حنین فوراً چبکی۔ سعدی نے اسے خفگی سے اس کے سر پہ چپت لگائی۔ اس نے

ناراضی سے بھائی کو دیکھا۔

”کیا بھائی۔ اگر آپ دونوں یہ ماموں نے اعتبار نہیں کیا اور مجھ پہ کیا تو پلیز جلیس نہ ہوں۔ اچھا۔“ اور سنجیدگی سے فارس کی طرف

گھومی۔ ”آپ نے یہ نہیں بتایا کہ آپ کو کیسے معلوم ہوا کہ سعدی بھائی کو نو شیر واں نے گولی ماری ہے اور یہ کہ وہ ہاشم کی قید میں ہے!“

اب وہ تینوں اس کی طرف دیکھنے لگے تھے۔ ڈانگ ہال پہ سناٹا طاری ہو گیا اور وہ شدید غیر آرام دہ محسوس کرنے لگا تھا۔

”میں ہر بات بتانے کا پابند نہیں ہوں۔“ وہ تینوں خاموشی سے اسے گھورتے رہے۔ فارس نے تھک کر گہری سانس لی۔

”وہ نیکلکس!“ اس نے باری باری تینوں کو دیکھا۔ ”جب سعدی غائب ہوا تو میں نے اس کے کمرے کی تلاشی لی۔ پولیس زمر“

سب اس لئے تلاشی لے رہے تھے کہ کوئی کام کی چیز مل جائے۔ میں اس لئے تلاشی لے رہا تھا کہ اور کیا کیا نہیں موجود۔ تب میں نے دیکھا کہ وہ

نیکلکس غائب ہے جو اس روز ہاشم نے سعدی کی جیب میں پلانٹ کروایا تھا۔ مجھے شک ہوا کہ صبح وہ ہاشم کے آفس ہی گیا ہوگا۔ نیکلکس واپس

کرنے۔ زمر اور حنین کسی حلیمہ کا نام لے رہے تھے۔ میں نے پتہ کیا اور معلوم ہوا کہ ہاشم کی بیکر ٹری کا نام حلیمہ ہے۔ کچھ عرصے بعد میں نے

فیوٹا کو چند پیسے اوپر دے کر خرید لیا۔ اب سارا معاملہ واضح تھا کہ یہ کاردارز کا کام ہے۔“ پھر رک کر خفگی سے زمر کو دیکھا۔ ”اور آپ کب سے

میری سرگرمیوں سے واقف تھیں؟“

”آخری اطلاعات تک میں آپ کی بیوی ہوں اور جس مظکر کو آپ کے کار کے ڈیش بورڈ میں چھپا کر رکھتے ہیں وہ کار میں کئی دفعہ

ڈرائیو کرنے کا شرف حاصل کر چکی ہوں۔“

”استغفر اللہ۔ کسی شریف انسان کی ذاتی چیزوں کی تلاشی لینا انتہائی غیر اخلاقی حرکت ہے۔“

”نہیں میں نے سوچا شاید آپ کی کسی پرانی کلاس فیلو کی کوئی باقیات مل جائیں ادھر سے۔“

”یار آپ دونوں لڑ بعد میں لینا پہلے مجھے حساب دیں۔ مجھے اتنے سینے اندھیرے میں کیوں رکھا آپ نے۔“ وہ جھنجھلا کر کہہ رہا تھا

مگر میز کی دوسری طرف بیٹھے زمر اور فارس ایک دوسرے کی طرف رخ موڑے شروع ہو چکے تھے۔ اس نے بے بسی سے حنین کو دیکھا جو فوراً

گڑبڑا کے کھڑی ہوئی، دونوں ہاتھ اٹھائے۔ ”آرٹیکل تیرہ!!“ بولا اور اندر بھاگ گئی۔

کمرے میں آ کر اس نے ندرت کو مخاطب کر کے پوچھا۔ ”ویسے امی یہ حسینہ نے اتنا قیمتی موبائل لیا کیسے؟“ امی نے نماز سے ابھی

ابھی سلام پھیرا تھا۔ اس کو دیکھ کر کہنے لگیں۔ ”اس نے یا تو اپنا زور بیچا ہے۔ یا اپنے ماں باپ سے پیسے لے کر لیا ہے۔ اس لئے اس سوال پہ

پھینکی پڑ جاتی ہے۔“

”لو اس کی کیا ضرورت تھی۔“

”کیونکہ تم لوگ اپنے موبائل، ٹیلیفون اور لیپ ٹاپ جب اس کے سامنے استعمال کر رہے ہوتے ہو تو کیا اس کا دل نہیں چاہتا ہوگا؟ ہم لوگوں کو احساس ہی نہیں ہوتا جنہیں کہ ہم قیمتی شاپنگ اور بھرے فرنیچ سے اپنے ملازموں کو کتنے احساس کمتری میں مبتلا کر دیتے ہیں۔“ اور وہ سر جھٹک کر نوافل کی نیت باندھنے لگیں۔ حنین گہری سانس لے کر رہ گئی۔



اٹھے گا انا لخت کا نعرہ

آئس کریم پارلر میں بھتی موسیقی کسٹمز کے شور میں دب سی گئی تھی۔ ہر میز پر رش لگا تھا۔ ایسے میں بمشکل حنین نے دو افراد کی ایک میز قابو کی، اپنا بیگ ادھر رکھا، اور پھر ساتھ کھڑی زمر کو مسکرا کے دیکھا۔ ”میں ہماری جگہ رکھتی ہوں جب تک کہ آپ آئس کریم لے آئیں۔“ پھر ذرا جتا کر بولی۔ ”ظاہر ہے اتنے عرصے بعد جو آپ نے میرے لئے وقت نکالا ہے تو آرزو بھی آپ لائیں گی۔“ اور مسکرا کے اپنی کرسی پہ بیٹھ گئی۔ وہ بالوں کو فرنیچ چوٹی میں باندھے ہوئے تھی اور ماتھے پہ گرتے بال تازہ کئے لگ رہے تھے۔

”شیور۔“ زمر جو سامنے، سینے پہ بازو لپیٹے اور بالوں پہ سن گلاسز لگائے کھڑی تھی، مسکرا کے کندھے اچکائے بولی۔ ”تمہارے لئے کون سا فلیور لادوں؟“ آج واقعی عرصے بعد وہ دونوں سارے جھمیلوں سے آزاد ہو کر فرصت سے مل بیٹھی تھیں۔

”جو اپنے لئے لیں اس کے بالکل الٹ۔“ وہ ہتھیلیوں پہ تھوڑی گرائے بیٹھی، مزے سے بولی تھی۔ زمر سر ہلا کے آگے بڑھ گئی۔ پھر جب واپس آئی تو ہاتھ میں دو کپسے تھے۔

”دیکھ لو۔ اندر سے دونوں آئس کریمز ایک جیسی ہیں، مگر اوپر سے ایک دوسرے کے بالکل الٹ ہیں۔“ حنہ ہنس دی، اور کندھے اچکا کر اپنا کپ قریب کھسکا لیا۔ وہ بھی اب سامنے بیٹھ چکی تھی۔ ارد گرد شور اور رش ویسا ہی موجود تھا، مگر وہ دونوں چونکہ فراغت سے ایک دوسرے کی طرف متوجہ تھیں تو دھیرے دھیرے اطراف سے دھیان ہٹا گیا یہاں تک کہ ان کو لگا وہ تنہا بیٹھی ہیں۔

”سوزر یوسف.... کیسا جا رہا ہے آپ کا نیا گھر؟“ حنین سچ سے پھل کے ٹکڑوں کو آئس کریم میں مکس کرتے ہوئے پوچھنے لگی۔

”مجھے لگتا تھا سعدی کا کپس ختم ہوگا تو مجھے بہت وقت مل جائے گا، میں فارغ ہوں گی مگر درکنگ ویمن کے لئے فراغت ایک خیالی پلاؤ ہے۔ یا شاید مصروفیت کی عادت پڑ جاتی ہے۔ تم سناؤ۔“

”میں ٹھیک ہوں۔ گھر میں سب ٹھیک ہیں۔ ارے ہاں، میں ہوم ڈیکور اور ہوم امپروومنٹ پہ ایک کتاب لکھ رہی ہوں۔ کیا میں نے آپ کو بتایا؟“

”غالباً تم مجھے پچھلے دو ہفتوں میں دو سو دفعہ بتا ہی چکی ہو۔“

حنہ نے برامند بنا کر اسے دیکھا۔ ”روز تو ملتے ہیں، ہم اب سمجھ ہی نہیں آتا کہ ”اور سناؤ“ کا جواب کیا دے انسان۔“

”تمہیں یاد ہے حنین.... میں اور تم.... انکیسی کے تہہ خانے میں زمین پہ بیٹھ کر.... رات کے اندھیرے میں.... ایک دوسرے سے سچ بولا کرتے تھے؟“ زمر آئس کریم کھاتے ہوئے مسکرا کے یاد کر رہی تھی۔ حنہ کی آنکھیں چمکیں۔

”چلیں آج پھر ایک دوسرے سے سچ بولتے ہیں۔ پہلے آپ کی باری۔“

”ہوں!“ وہ منہ میں کریم سے بھرا سچ رکھ کر نگاہیں اوپر کیے سوچنے لگی۔ پھر حنہ کو دیکھا اور مسکرائی۔ ”جب تم چھوٹی تھیں تو میں اکثر

تمہارے گھر میں چایاں بھول جاتی تھی۔ جان کر۔“

”اور مجھے کئی سال بعد مگر سمجھ آگئی تھی کہ آپ وہ جان کر بھولتی ہیں اور میں کھڑکی سے آپ کو دیکھا کرتی تھی۔“ حدہ خفیف سانس دی۔ ”مجھے یقین تھا کہ آپ پلٹ آنے والوں میں سے ہیں۔“

”اور تم بھی!“ چند لمحوں کے لئے دونوں کے درمیان آرزو سی خاموشی چھا گئی۔ پھر حدہ نے اداسی دور کرنے کو مسکرا کے سر جھٹکا۔ ”اب سب ٹھیک ہے۔ اب ہم نے اداس نہیں ہونا۔ چلیں... اب بھر سے آپ کی باری۔“

”مجھے تو اور کچھ یاد نہیں آ رہا۔“ زمر نے بے بسی سے کندھے اچکائے۔

”اچھا ایک بات بتائیں۔“ وہ درمیان میں چیخ کولبوں کے اندر رکھنے کو رکھی اسے منہ میں گھولنا پھر بولی۔ ”آبدار کے بعد... کیا آپ پرسکون ہیں؟ میرا مطلب ہے، آپ کو فارس ماموں کی طرف سے، بھلے آپ کو چڑانے اور جلانے کے لئے ہی سہی دوسری عورت والا دھڑکا تو نہیں لگا رہتا۔“

”ہرگز نہیں۔“ زمر نے فخر سے گردن کرائی۔ ”مجھے یقین ہے کہ آئندہ وہ مجھے تنگ کرنے کے لئے بھی کسی دوسری عورت کا نام نہیں لے

گا۔“

چند ثانیے دونوں خاموشی سے ایک دوسرے کو دیکھتی رہیں۔ پھر حدہ نے زبان کھولی۔ ”یہ سچ نہیں تھا۔“

”بالکل۔ یہ سچ نہیں تھا۔“ زمر نے گہری سانس لی اور وہ دونوں ہنس پڑیں۔

”ویسے تم خوش ہو؟ میرے اور فارس کے جانے سے؟“

”اوں...“ حدہ نے ابرو اچکا کے بے نیازی سے ادھر ادھر دیکھا۔ ”میں اب کافی میچور ہو گئی ہوں۔ آپ سعدی بھائی کو زیادہ توجہ دیں یا فارس ماموں کو میں اب بالکل بھی جلیس نہیں ہوتی۔“

”او کے مگر یہ جھوٹ تھا۔“

”آف کورس یہ جھوٹ تھا۔“ حدہ جھرجھری سی لے کر اپنے کپ پہ جھک گئی اور جلدی جلدی کھانے لگ گئی۔

”سنوحدہ... ہمیں یہ سب...“ آئس کریم کے کپس کی طرف اشارہ کیا۔ ”زیادہ سے زیادہ کرنا چاہیے، تاکہ ہم ایک دوسرے سے سچ

بولنا سیکھ لیں۔“

”کیا یہ سچ تھا؟“ حدہ نے اس کو دیکھ کر پلکلیں جھپکائیں تو وہ ہنس پڑی اور اپنے کپ میں چیخ گھمانے لگی... موسیقی اب بھی انسانوں

کے شور اور قہقہوں کے اندر دبی ہوئی تھی... اور آئس کریم پارلر میں رش بڑھتا ہی جا رہا تھا.....



جو میں بھی ہوں، اور تم بھی ہو

فوڈی ایور آفٹر میں اس دو پہر نو جوانوں کا ایک جوم جمع تھا۔ چند میزوں پہ ایک طرف انہوں نے قبضہ کر رکھا تھا اور وہ پر جوش انداز میں ایک دوسرے سے باتوں میں مگن تھے۔ بار بار گھڑیاں بھی دیکھتے، موبائل بھی چیک کرتے۔ جیسے انتظار میں تھے۔

بالائی منزل کے ہال میں سارا سامان سمیٹا جا چکا تھا، بس ایک میز پہ کچھ باکس رکھے تھے جن میں سے فارس کھڑا جھک کر کچھ

کاغذات الٹ پلٹ کر رہا تھا۔ اس نے سیاہ پیٹ پہ سفید ڈریس شرٹ اور سیاہ کوٹ پہن رکھا تھا، ہال اب بھی پہلے کی طرح چھوٹے تھے، مگر چہرے سے ساری کلفت بے زاری اور اکتاہٹ دور ہو چکی تھی۔ اس پہ ہمہ وقت ٹھنڈے اور خوشگوار تاثرات رہا کرتے تھے۔

دروازہ دھاڑ سے کھلا اور سعدی اندر داخل ہوا۔ وہ نہیں بلا اپنا کام کرتا رہا۔ سعدی اس کے سر پہ آکھڑا ہوا اور برہمی سے اسے گھورا۔ ”ان لوگوں کو کس نے بلایا ہے؟“

”ہر غلط کام میں میرا ہاتھ نہیں ہوتا سعدی یوسف۔“ وہ مصروف انداز میں چند کاغذ ایک فائل میں لگا رہا تھا۔

”یہ مختلف شہروں سے آئے سیو سعدی یوسف بیج کے ایکٹو ممبرز ہیں ماموں۔ میں ان سے نہیں ملنا چاہتا تھا۔ میں شرمندہ تھا۔“

”میں نے نہیں بلایا یا ران کو۔ تمہاری امی کا ہاتھ ہوگا اس میں۔ میں اپنے کام سے آیا ہوں ادھر۔“ وہ سادگی سے اسے دیکھ کر بولا تو

سعدی نے خفگی سے سر جھٹکا۔

”اب میں ان سے جا کر کیا بات کروں؟ کیسے ان کو تسلی دوں کہ اس ملک میں قاتل بیچ جاتے ہیں مگر پھر بھی اس کا مستقبل

روشن ہے؟“

”یہ تمہارا مسئلہ ہے۔ مجھے الزام نہ دینا۔“

”ٹھیک ہے، میں مانتا ہوں کہ ہم وہ ثبوت استعمال کر لیتے تب بھی نوشیرواں نہ پکڑا جاتا، لیکن.... ہاشم ہم اس کو سزا دلوا سکتے تھے

...عدالت کے ذریعے.... تاکہ ایک مثال قائم ہوتی۔ یوں بیک ڈور سے کسی ایجنسی کے ذریعے نہیں۔“

”واٹ ایور،“ وہ اپنے بیگ میں چند فائلز ڈال کے سیدھا ہوا، بیگ اٹھایا اور اسی سادگی سے اسے دیکھا۔ ”اب وہ تمہارے مہمان

ہیں۔ تم ان کے پاس جا کر ایک اچھی سی تقریر کر دو۔ مجھے کام ہے۔ میں جا رہا ہوں۔“ اس کے کندھے کو دبایا اور آگے بڑھ گیا۔

سعدی یوسف جس وقت ریٹورنٹ کے لاؤنج میں داخل ہوا سب اس کو دیکھ کر کھڑے ہو گئے۔ وہ سیاہ شرت نیلی جینز کے اوپر

پہنے ہوئے تھا اور سنجیدہ مگر متذہب نظر آ رہا تھا۔ کسی نے سیلفی بنائی، کسی نے کلک کلک کر کے تصاویر اتار دیں۔ وہ جبراً مسکرا کے سب کو ہاتھ

ہلاتا ایک مرکزی میز تک آیا اور کرسی کھینچی۔ سب اس کے ساتھ ہی بیٹھے۔ خاموشی سی چھا گئی۔ سعدی کی نظریں نیچکین اور گلاس پہ جمی تھیں۔ وہ

اس سے تسلی لینے آئے تھے اس سے جواب مانگنے آئے تھے انہیں کن الفاظ میں اچھی امید تھمے؟

”آپ لوگوں کا شکریہ کہ آپ یہاں آئے۔“ کھٹکھار کے اس نے کہنا شروع کیا۔ نظریں اب بھی جھکی تھیں۔ وہ کتنا اچھا مقرر تھا،

بہترین بولتا تھا، مگر آج سارے الفاظ ختم ہو گئے تھے۔ وہ کیسے لوگوں کو بتائے گا کہ حق کے لئے اتنے مہینے لڑنے کا کوئی فائدہ تھا اگر وہ خود اس

سوال کا جواب نہیں جانتا تھا۔ وہ کیسے اپنی اتنے مہینوں کی خواری کو جسٹی فائی کر پائے گا۔

”میں... دراصل مجھے سمجھ نہیں آرہی کہ میں آپ سے کیا کہوں۔“ اس نے بدقت نظریں اٹھائیں۔ میز پر ہاشم جوڑ کر وہ لوگ ان

کے گرد بیٹھے اس پہ نظریں جمائے ہوئے تھے۔ سعدی یوسف کو گھٹن سی محسوس ہونے لگی۔ وہ یہاں سے بھاگ جانا چاہتا تھا۔

”ہم نے کئی مہینے کورٹ میں لڑائی لڑی مگر آخر میں....“

”میں ایک سکول ٹیچر ہوں، سر!،“ دائیں قطار میں بیٹھی اس کا رفا والی لڑکی ایک دم بولنے لگی۔ وہ رک کے اسے دیکھنے لگا۔ سب اس کو

دیکھنے لگے۔ وہ سانولی سی تھی اور اس کی آنکھیں بہت سنجیدہ تھیں۔ ”اور میں بغیر کسی شرمندگی کے آپ لوگوں کو یہ بتا سکتی ہوں کہ میرے اسکول کا

ایک کلرک پچھلے پانچ سال سے مجھ سمیت کئی ٹیچرز کو اپنی پرائیوٹ پراپرٹی سمجھتا تھا۔ اس کا جب دل چاہتا وہ کسی کو بھی ہراس کر سکتا تھا، مگر اسے

کوئی روکنے والا نہیں تھا۔“ شدت جذبات سے بولتے اس کو چہرہ سرخ پڑنے لگا۔ ”لیکن جس دن میں نے آپ کو دیکھا... وہ انٹرویو دیتے

ہوئے... وہ قانونی جنگ لڑتے ہوئے... روز عدالت میں سر بہادری سے اٹھ کر چل کے جاتے ہوئے... تب میں نے جانا تھا کہ اپنے حق کے

لئے اور ظلم کے خلاف کیسے لڑا جاتا ہے۔ اس دن سڑ میں اٹھ کھڑی ہوئی میں نے ٹیچرز کو اکٹھا کیا اور ہم نے اس کلرک کو دن کی روشنی میں سب

کے سامنے بے عزت کیا اس کی شکایت کی اس کو.....“

”یونو..... مجھے یونیورسٹی میں دولڑکے bully کرتے تھے۔“ اسکی بات ختم ہونے سے پہلے ایک دوسرا لڑکا بول اٹھا۔ ”اور میں اتنے مہینے سے ان کا errards boy کا بنا ہوا تھا۔ میں ان کے کام کرتا ذاتی بھی اور نصیابی بھی..... میں ان سے ڈرتا تھا..... میں ان سے ہراساں ہوتا تھا مگر جب آپ نوشیرواں کاردار کے خلاف کھڑے ہوئے تھے ناسعدی بھائی تب میں نے بھی اپنے خوف کا بت توڑا میں نے انگلی اٹھا کر ان کو بھرے مجھے میں کہا کہ آج کے بعد وہ مجھ پہ حکم چلا کر تو دیکھیں میں انہیں کورٹ میں گھسیٹوں گا میں ان کو.....“ مگر ساتھ ہی ایک دوسرے نوجوان نے تیز تیز بولنا شروع کر دیا تھا۔

”میرے دوست کی بہن کو اس کا کالج ٹیچر بلیک میل کر رہا تھا اور یقین کریں سعدی اگر آپ کو میں نے وہ انٹرویو دیتے نہ دیکھا ہوتا... اگر آپ کی بہن کی گواہی نہ سنی ہوتی تو میں کبھی اپنے دوست کو نہ سمجھا سکتا کہ اسے بلیک میل کا کیسے بہادری سے مقابلہ کرنا ہے اسے کیسے اپنی عزت کی حفاظت....“

”میرے والد انکم ٹیکس میں کام کرتے ہیں ان کا باس ان کو ہر وقت....“

”میں جب ہاسٹل میں تھی تو جانتے ہیں میری وارڈن نے کیا کیا؟“

”میں نے جب آپ کو ان امیر بد معاشوں کے سامنے کھڑے ہوتے دیکھا تھا ناسعدی بھائی تب میرے اندر ہمت آئی اور.....“ وہ دم بخود بیٹھا تھا..... کبھی ٹکر ٹکر ایک ایک کی شکل دیکھتا کبھی دوسرے کی طرف رخ پھیرتا..... وہ کچھ بول نہیں پارہا تھا..... وہ ان کو ٹوک بھی نہیں پارہا تھا۔ وہ اس سے تسلی سننے نہیں آئے تھے..... وہ اس کو سنانے آئے تھے..... داستا میں..... کہانیاں..... ہمت اور بہادری سے لڑی جانے والی جنگیں..... اور وہ ایک ٹک سن رہا تھا..... پلک جھپکے بغیر..... وہ ایک ایک کا چہرہ تک رہا تھا..... وہ صرف ان کی بہادری کی جدوجہد کی کہانی سن پاتا، مگر پھر دوسرا بول اٹھا اور وہ جان ہی نہ پاتا کہ اس کلرک کو کیا سزا ملی ہراساں کرنے والے دوستوں کا کیا بنا بلیک میلر کا کالج ٹیچر کو نکالا گیا یا نہیں انکم ٹیکس والے باس اور ہاسٹل کی وارڈن کی نوکری گئی یا نہیں... اور اس سے فرق بھی نہیں پڑتا تھا..... نہ انہیں اس بات سے فرق پڑتا تھا کہ نوشیرواں بچ گیا اور بھاگ گیا۔ وہاں سب کے لئے صرف جدوجہد اہم تھی..... اپنے خوف کے بت توڑ دینا... آزاد ہو جانا... وہاں صرف مقتل میں اترنے کی دھج کا ذکر تھا اس شان کا ذکر تھا..... وہ شان جو ایک کی ہوتی ہے مگر کئی ہزاروں کو ہمت دے جاتی ہے..... سب کو کچھ سکھا جاتی ہے..... وہ اس سے تسلی لینے نہیں آئے تھے..... وہ اس کو تسلی دینے بھی نہیں آئے تھے..... وہ تو اپنی داستا میں سنانے آئے تھے..... اس کے گلے میں آنسوؤں کا گولا پھنس رہا تھا..... وہ اسی طرح رونا چاہتا تھا جیسے فیصلے کے دن روایا تھا..... مگر آج وجہ وہ نہیں تھی۔ آج وجہ یہ تھی کہ اسے اب معلوم ہوا تھا کہ فیصلے کی گھڑیاں شاید تب بیتی نہیں تھیں..... فیصلہ تو اب ہوا تھا..... وہ ہار نہیں تھا..... وہ جیت گیا تھا..... اور جو جیتا تھا وہ اس سے کہیں زیادہ تھا جو اس نے ہارا تھا..... اس نے ڈبڈباتی آنکھوں سے رستوران کی شیشے کی دیوار کو دیکھا۔ جہاں پارکنگ میں فارس اپنی کار کا دروازہ کھول رہا تھا۔ اور اسی طرف دیکھ رہا تھا۔ سعدی کو دیکھتے پا کر وہ مسکرایا ایک آنکھ دہانی اور پھر اندر بیٹھ گیا۔

بہت سے آنسو اندر ہی اتار کے سعدی یوسف بڑبڑایا تھا۔ ”دو نمبر آدمی!“



تجھے ماہ بعد

دسمبر 2016

پورا چاند آسمان پہ یوں جگمگا رہا تھا جیسے چاندی تھال ہو۔ وہ آج اتنا بڑا اتنا قریب نظر آ رہا تھا کہ لگتا، ابھی پکھلی ہوئی چاندی زمیں پہ اناڈیلنے لگے گا۔ اس کے گرد سرمئی بادل جمع ہو رہے تھے۔ ہلکے ہر بوجھ سے آزاد بادل.....

بیچے دیکھو تو ہوٹل کے سبزہ زار میں نیلے سوئمنگ پول کے پانی میں چاند کا عکس تیر رہا تھا۔ ہچکولے کھا رہا تھا۔ پول کے ایک طرف دو آرام کرسیاں چھٹی تھیں اور وہ دونوں ساتھ ساتھ ان پہ بیٹھے تھے۔ سردی اپنے جوبن پہ تھی اور اسی مناسبت سے فارس نے بھوری جیکٹ پہن رکھی تھی اور گردن اٹھائے چاند کو دیکھ رہا تھا۔ ساتھ بیٹھی زمر سفید جیکٹ پہنے ہوئے تھی اور اس کا چہرہ بھی اوپر کی طرف اٹھا تھا۔

”تمہیں پورے چاند کو دیکھ کر کیا خیال آتا ہے‘ فارس غازی؟“ وہ اس مسحور کن لمبے کے زیر اثر چاندی کے تھال کو تکتے بولی تھی۔ وہ اس کے منہ سے کچھ خوبصورت سننا چاہتی تھی۔

”یہی کہ اگر نیل آرم اسٹرائنگ نہ مرنے تو کم از کم ہمیں یہ تو بتا دیتا کہ انسان چاند پہ گیا بھی تھا یا وہ صرف ایک امریکی ڈرامہ تھا؟“ سارا فسوں ٹوٹ گیا۔ زمر کا حلق تک کڑوا ہو گیا۔ خفگی سے نظریں موڑ کے فارس کو دیکھا۔ وہ مطمئن ہشاش بشاش سا نظر آتا، سر پیچھے نکائے اب اسے ہی دیکھ رہا تھا۔

”تمہیں پتہ ہے، تم نے کتنے عرصے سے مجھے یہ نہیں کہا کہ میں تمہیں کتنی اچھی لگتی ہوں اور....“

”کس نے کہا تم مجھے اچھی لگتی ہو؟“ (اونچی بڑا ہٹ)

”..... اور نہ ہی میری تعریف کی ہے۔“

”کس چیز کی تعریف کروں؟ ان بالوں کی جو تم ڈائی کرتی ہو یا اس چہرے کی جس پہ ہر وقت غصہ دھرا رہتا ہے؟“

”ارے واہ۔ ایک زمانے میں تو سات سال تک قید میں ڈالنے کی باتیں کرتے تھے اور اب دیکھو.... کتنے عرصے بعد تمہیں ڈنر کروانے کا وقت ملا ہے۔“ وہ خفگی سے بولی تھی۔

”وہ بھی اس لئے تمہیں لایا ہوں کیونکہ تم نے کہا تھا کہ بل تم دوگی۔“ وہ تپانے والے انداز میں مسکرایا تھا۔ (وہ باہر اس لئے بیٹھے تھے کیونکہ ابھی ڈائننگ ایریا میں کوئی میز خالی نہ تھی۔)

”میں نے ایسا کچھ نہیں کہا تھا۔ ویسے بھی میرے سارے پیسے تم نے رکھ لئے تھے۔“

”بی بی... ایک منٹ...“ وہ حیران سا سیدھا ہوا۔ ”میں آپ کو ساری رقم واپس کر چکا ہوں پیچھے ماہ پہلے ہی۔“

”کوئی ثبوت؟“ اس نے سنجیدگی سے ابرو اٹھائی۔ فارس نے تاسف سے اسے دیکھا۔

”تم جج بننے کے لئے امتحان کیوں نہیں دے دیتیں۔ بہت اچھی جج بنو گی تم۔“ اور وہ بے اختیار ہنس دی۔ پھر دوبارہ سے گردن اٹھا کے چاند کو دیکھنے لگی۔

”میں خوش ہوں‘ فارس!“

”میں بھی خوش ہوں۔“

”تم کیوں خوش ہو؟“

”کیونکہ میرے آفس میں دو بہت خوبصورت لڑکیاں کام کرتی ہیں اور...“

”فارس غازی!“ اس نے زور سے پیر زمین پہ پٹا تو وہ مصالحتی انداز میں ہاتھ اٹھا کر جلدی سے بولا۔ ”میں... میں اس لیے خوش ہوں کیونکہ میری زندگی اب stable ہو گئی ہے۔ میرے پاس ایک بہت اچھی... دل کی اچھی بیوی ہے۔ میرا خاندان مجھ سے خوش ہے... عزیزوں رشتے داروں میں مجھے اب کوئی قاتل یا مجرم نہیں سمجھتا۔ ہاشم اور اس کا خاندان ہماری زندگیوں سے جاچکا ہے... میرے بھانجے اپنی زندگیوں میں صحت مند شہری بن کے بالآخر سیٹل ہو چکے ہیں۔ میرے پاس ایک اچھی گاڑی ہے، جا بے گھر ہے اور میرے آفس میں دو بہت خوبصورت لڑکیاں کام کرتی ہیں۔“

اور اس دفعہ آخر میں وہ دونوں بنے تھے۔

”آئی ریٹلی ہیٹ یو فارس!“

”نو یونو!“ وہ مسکرا کے بولا تھا۔ وہ واقعی بہت خوبصورت لگ رہی تھی۔ اس کی ناک کی لونگ دک رہی تھی۔ سفید جیکٹ سے ڈھکے کندھوں پہ گرتے گھنگریا لے بھورے بال اور بھوری آنکھوں کی مسکراتی چمک... وہ واقعی خوش تھی... اور وہ بھی تھا... دھماکے کی آواز آئی تو وہ چونکا۔ وہ بھی چونکی۔ لمحے بھر کو دل گھبرا یا، مگر پھر دیکھا... ساتھ سے نڑرتی ایک لڑکی سیل فون پہ کوئی فلم دیکھ رہی تھی۔ یا کسی فلم کا ٹریلر۔ زمر نے اس کا پہلے لمحے بھر کو ششدر رہ جانے والا چہرہ دیکھا اور پھر اسے ریٹیکس ہوتے دیکھا تو زمری سے بولی۔ ”فارس۔ اب سب ٹھیک ہے۔ کوئی سازشیں... کوئی قتل و غارت اب ہماری زندگیوں میں نہیں ہوگی۔“

”میں جانتا ہوں۔“ وہ گہری سانس لے کر مسکرایا۔ پھر جھرجھری سی لی۔ ”بس کبھی کبھی... ایک خیال سا ذہن سے نڑرتا ہے... جیسے دور کہیں... کوئی کارما ہے جو میری گھات میں بیٹھا ہے۔“

”یہ صرف تمہارا دم ہے۔ میں جانتی ہوں ہم سے بھی غلط کام ہوئے ہیں مگر ہم سروائیول کی جنگ لڑ رہے تھے۔ ہم اور کچھ نہیں کر سکتے تھے۔ اصول یہ ہے کہ اگر بدلہ لو تو اتنا لو جتنا ظلم کئے گئے تھے اور اگر اس کے بعد کوئی تمہارے ساتھ زیادتی کرے تو پھر اللہ تمہاری مدد کرے گا۔ یہ اللہ کا وعدہ ہے۔ سو تم...“ ہاتھ بڑھا کے اس کے گھٹنے پر رکھا۔ ”ریٹیکس ہو جاؤ اور اللہ پہ بھروسہ رکھو۔ اللہ تمہیں ضائع نہیں کرے گا۔“

”میں اب اتھینٹ نہیں رہا۔ میرا ایمان اور یقین اب واپس آچکا ہے۔“ وہ مسکرایا۔ ”اب میں پرسکون رہنے کی کوشش کروں گا۔“

”اور جب تک زندہ ہوئے یا درکھنا کہ ہم سب ہمیشہ تمہارے ساتھ کھڑے ہیں اور میں جب تک زندہ ہوں یہ یاد رکھوں گی کہ تم میرے سب سے اچھے دوست ہو۔“

وہ ہلکا سا ہنسا۔ ”آج بہت عرصے بعد تم چڑیل نہیں لگیں۔“

”او کے اب ذرا ہم ڈر نہال کی طرف جاتے ہیں... اور راستے میں تم مجھے یہ بتاؤ گے کہ میرا یہ نام کس نے رکھا تھا...“ وہ اٹھتے ہوئے

بولی۔

”احمر نے۔“ وہ بھی ساتھ کھڑا ہو گیا۔

”اور تم نے اسے ایک دفعہ بھی ٹوکا؟“

”بالکل نہیں۔ میں نے تو اسے شاہباش دی تھی...“

”اور تھوڑی سی شرم آئی تمہیں شاہباش دیتے ہوئے۔“

”دیکھو میں ایک شریف آدمی ہوں اور...“ وہ دونوں ماہ کامل کی اس سردرات میں قدم اٹھاتے چلتے جا رہے تھے... دور ہوتے جا رہے تھے... اور ان کی آوازیں مدہم ہو رہی تھیں... دور سے یہی دکھائی دیتا تھا کہ جیکٹ کی جیبوں میں ہاتھ ڈالے چلتا غازی اس کی طرف

جبکہ کرسلسل کچھ کہہ بھی رہا تھا اور وہ نفی میں افسوس سے سر ہلائے جا رہی تھی... مسلسل لڑ رہی تھی... چاندی کے تھال سے چاندی اب بہہ بہہ کر ساری دنیا پہ گرنے لگی تھی... سب کچھ چمکنے لگا تھا...



اور راج کرے گی خلق خدا..... جو میں بھی ہوں اور تم بھی ہو

اور چند میل کے فاصلے پہ بنی عمارت کے وسیع آڈیٹوریم میں کرسیاں اوپر سے نیچے تک بھری تھیں۔ پہلی قطار سے ایک طرف کیمروں اور فلیش لائٹس کی چکا چوند روٹرم پہ کھڑے سعدی کی آنکھیں چندھائے دے رہی تھی مگر وہ اب ان کا عادی تھا۔ سیاہ تھری پیس سوٹ، ٹائی، کف لنکس پہننے بالوں کو جیل لگا کر پیچھے کیے، وہ ڈانس پہ ہاتھ رکھے کھڑا، ٹائیک پہ چہرہ جھکائے، آنکھیں لوگوں پہ مرکوز کیے کہہ رہا تھا۔

”میرا نام سعدی یوسف خان ہے۔ لوگ مجھے پیار سے سعدی کہہ کر بلاتے ہیں۔ اور غصے سے بھی یہی کہتے ہیں۔“

ہال میں کھلکھلاہٹ سی گونجی تھی۔ وہ مسکراہٹ بھرے پرسکون چہرے کے ساتھ کہنے لگا۔

”چھ ماہ پہلے جب میں کیس ہارا تھا تو مجھے لگا تھا میں بارگیا ہوں۔ ختم ہو گیا ہوں۔ مجھے لگا تھا اب اس ملک کا کچھ نہیں ہو سکے گا۔“

جب اتنا بڑا مجرم جس کے خلاف یعنی شاہد ہوں، جب جج اس کو بری کر دیں یا پولیس دباؤ ڈال کر مقتول کے وارثوں سے ملزم کو معافی دلوا دے تو انسان سوچتا ہے اس ملک کا کیا بنے گا۔ جب ججوں کی بحالی اور عدلیہ کی آزادی کی تحریک چلانے والے ججوں کو متکبر اور وکلاء کو متشدد بنے دیکھیں تو سوچتے ہیں کہ ہماری ریاضت رائیگاں گئی مگر مجھے کچھ عرصہ لگا یہ سمجھنے میں کہ ایسا نہیں ہوا..... اس کی آواز سارے ہال میں گونج رہی تھی... اور لگتا تھا ماہِ کامل کی اس برف رات میں وہ آواز دنیا کے ایک ایک کونے تک جا رہی تھی....

(میں سعدی یوسف آپ سب لوگوں کے سامنے بانگِ دہلی یہ بات کہتا ہوں کہ جب کوئی پاکستانی شہری کسی قاتل امیر آدمی یا کسی

کرپٹ سیاستدان کے خلاف عدالت میں کیس لے کر جاتا ہے... تو اگر مصلحت کے مارے ججز فیصلہ دیتے وقت مجرم کو فائدہ دے بھی جائیں... ہاں تب بھی مدعی نہیں ہارتا... انصاف کے لئے لڑنے والا نہیں ہارتا... وہ تو اسی دن جیت گیا تھا جب اس نے ہمت اور بہادری دکھاتے ہوئے امیر قاتلوں اور ڈاکوؤں کو عدالت میں گھسیٹا تھا... جب ایسے مصلحت میں لپٹے فیصلے آتے ہیں تو جج ہارتے ہیں... قانون ہارتا ہے... ملک کے انصاف کے ادارے ہارتے ہیں... مدعی نہیں ہارتا... ایسے فیصلے ہونے سے انصاف کے مدعی کا کچھ نہیں جاتا... وہ تو جیتتا ہوا تھا... ایکسپوز تو ججز ہوتے ہیں... ہماری ناکام کمزور اور کرپٹ عدلیہ اپنے آپ کو ایسے فیصلے کر کے خود بے عزت کر دیتی ہے... یاد رکھیے گا... انصاف کے لئے لڑنے والا کبھی نہیں ہارتا....)

اس تنگ و تاریک کوٹھڑی کے دروازے میں ایک چھوٹا سا چوکھٹا بنا تھا۔ جس میں شیشہ لگا تھا۔ ہاشم اس دروازے کے ساتھ کمر لگائے بیٹھا تھا۔ قیدیوں کا لباس پہننے اس کی شیو بڑھی تھی اور وہ کٹھنوں کے گرد بازوؤں کا حلقہ بنائے بیٹھا کچھ سوچ رہا تھا۔ دروازے پہ آہٹ ہوئی تو وہ کرنٹ کھا کر اٹھ کھڑا ہوا۔ دروازہ کھلا اور ایک سیاہ وردی والا سپاہی نظر آیا۔ اس کے ہاتھ میں کھانے کی ٹرے تھی۔

”میری بات سنو۔“ ہاشم بے بسی اور غصے بھری دہلی آواز میں بولا تھا۔ ”تم میری بات پہ غور کر کے تو دیکھو۔ میرے پاس اب بھی بہت سے خفیہ بینک اکاؤنٹس ہیں جن کا نہ میرے گھر والوں کو علم ہے نہ ان سیکورٹی اتھنر والوں کو۔ اگر تم میری مدد کرو تو میں تمہیں بہت امیر کر سکتا ہوں۔“

گارڈ نے ٹرے اندر پٹنی اور ایک غصیلی خاموش نظر اس پہ ڈالتا باہر نکل گیا۔ دروازے کے آہنی تالے چڑھنے کی آواز آئی تو ہاشم نے

زور سے دیوار پہ مکا دے مارا۔

”میرے اعصاب بہت مضبوط ہیں یہ جیل میرا کچھ نہیں بگاڑ سکتی۔ میں نکلوں گا اس سے ایک دن۔ پھر میں تم سب کو دیکھ لوں گا۔“

اور تا بڑ توڑ کے دروازے پہ مارنے لگا یہاں تک کہ اسکے ہاتھوں سے خون بہنے لگا۔ ”مجھے نہیں معلوم اس وقت میں کس ملک میں ہوں، لیکن تم لوگ پچھتاؤ گے۔ مجھے میری بیٹی کو نہیں ڈھونڈنے دیا تم نے... تم سب پچھتاؤ گے۔“

(اور چونکہ مجھے آج اس سیمینار میں آپ سے بات کرنے کا موقع ملا ہے تو میں آپ کو سورۃ النمل کی چند آیات سنانا چاہوں گا۔ قرآن کی آیات کے معانی ہر دفعہ نئے سرے سے ہم یہ کھلتے ہیں۔ سورۃ النمل کی آخری آیات بھی مجھے یوں لگتا ہے آج مجھے پہلی دفعہ سمجھ آئی ہیں۔) قصر کاردار رات کے اس پہر اندھیرے میں ڈوبا تھا... اب اس کی بتیاں رات گئے تک جلا نہیں کرتی تھیں۔ بس بھی رہتی تھیں۔ تاریک بالکونی میز پہ چیکس بس، آفس ڈا کومنٹس اور عینک رکھی تھی اور ریلنگ کے ساتھ ایک ہیولہ سا کھڑا نظر آتا تھا... سلور رنگ کا چغہ پہنے ہڈس پہ گرائے وہ جلے ہوئے ہاتھ ریلنگ پہ جمائے دور کہیں پہاڑوں کو دیکھ رہی تھی... اور انیکسی اس کو دیکھ کر زخمی سا مسکرا رہی تھی۔

(”میں پناہ چاہتا ہوں اللہ کی دھتکارے ہوئے شیطان سے۔ اللہ کے نام کے ساتھ جو رحمن اور رحیم ہے۔ اور جب ان پر وعدہ پورا ہوگا تو ہم ان کے لیے زمین سے ایک جانور نکالیں گے جو ان سے باتیں کرے گا کہ یہ لوگ ہماری آیتوں پر یقین نہیں لاتے تھے۔“ وہ سانس لینے کو رکھا اور ایک نظر خاموش ہال کو دیکھا۔ ”نمل کی آخری آیات میں ایک زمین کے جانور کا ذکر ہے جو قرب قیامت زمین سے نکلے گا“ اور لوگوں سے باتیں کرے گا۔ ویسے تو یہ ایک قیامت کی نشانی ہے مگر یہ اس سورۃ کے اختتام میں آئی ہے جو چوہنیوں کی سورۃ ہے... جس کے ہر واقعے میں ایک ایک چوہنی اکیلی سارے عالم سے ٹکراتی ہے ان کو اصلاح کی طرف پکارتی ہے ان کا ہاتھ ظلم سے روکتی نظر آتی ہے... مگر ہر کوئی اسے نہیں سنتا... ہم چوہنیوں جیسے لوگوں کی جب متکبر لوگ بات نہیں سنتے تو آخر میں زمین پھٹتی ہے اور بڑے بڑے جانور نکل کر... انہی جیسے خوفناک جانور نکل کے انہیں عبرت کا نشان بنا دیتے ہیں... جب چوہنیوں کو قدموں تلے پیسا جاتا ہے تو وہ کاٹھیں یا نہ کاٹھیں زمین کے اندر چھپے جانوروں کو باہر نکال لاتی ہیں وہ...“)

کانفرس روم میں متعدد غیر ملکی مہمان بیٹھے تھے اور ان کے میزبان بھی مسکراتے ہوئے سامنے موجود نظر آرہے تھے۔ دھڑا دھڑ مختلف یادداشتوں پہ دستخط ہو رہے تھے اور ڈاکٹر سارہ مسکرا کے اس ساری کارروائی کو دیکھ رہی تھی۔ قریب بیٹھی لڑکی نے جھک کر سرگوشی کی۔ ”تھر کول بالآخر ایک حقیقت بننے جا رہا ہے۔ کیا سعدی اب بھی واپس نہیں آئے گا؟“

سارہ نے اس کے کان کے قریب آہستہ سے کہا۔ ”وہ پرائیوٹ سیلٹر میں چلا گیا ہے۔ اب جب راستہ کھل گیا ہے تو وہ آنے پر راضی نہیں۔ کہتا ہے وہ سرکاری عہدہ لے کر مصلحتوں کا شکار ہو کر نہیں کام کر سکتا۔ وہ زیادہ daring کام کرنا چاہتا ہے۔“

(اور آگے اللہ فرماتا ہے... ”اور جس دن ہم ہر امت میں سے ایک گروہ ان لوگوں کا جمع کریں گے جو ہماری آیتوں کو جھٹلاتے تھے پھر ان کی جماعت بندی ہوگی یہاں تک کہ جب سب حاضر ہوں گے کہے گا کیا تم نے میری آیتوں کو جھٹلایا تھا حالانکہ تم انہیں سمجھے بھی نہ تھے یا کیا کرتے رہے ہو۔ اور ان کے ظلم سے ان پر الزام قائم ہو جائے گا پھر وہ بول بھی نہ سکیں گے۔“ یہ آیات ہر مظلوم کے دل کو ٹھنڈک دیتی ہیں۔ ان کو پڑھ کے ان کو کچھ کے میں نے یہ جانا ہے کہ آج عدالتوں میں ٹی وی پہ چوراہوں اور چوک میں یہ ظالم بارسوخ کرپٹ لوگ کتنا مرضی جھوٹ بول لیں، ابھی قیامت نہیں آئی۔ اور جب آئے گی، تو وہ بول بھی نہیں سکیں گے۔ اس دن ان کی کوئی صفائی، کوئی توجیہ نہیں سنی جائے گی۔ ہاں کبھی تو ان ظالموں کی بھی زبان بندی ہوگی۔ اس لئے ان کی زبانوں سے ہمیں گھبرانا نہیں چاہیے۔)

سفید دیواروں والے کمرے میں خوبصورت پینٹنگز آویزاں تھیں... گھومنے والی کرسی پہ سفید کوٹ پہنے بیٹھی ڈاکٹر پیڈ پ قلم سے چند الفاظ گھسیٹ رہی تھی۔ اور سامنے بیٹھا آنکھوں تلے حلقے لئے نوشیرواں یڑمردگی اور اداسی سے اسے دیکھ رہا تھا۔

”کیا اب میں یہ دو اچھوڑ نہیں سکتا؟ کیا ان دواؤں کے بغیر مجھے کہیں سکون نہیں ملے گا؟“

”آئی ایم سوری، لیکن آپ کی ذہنی حالت کے لئے یہ بہت ضروری ہیں۔“ وہ صفحہ پھاڑ کے اس کی طرف بڑھاتے ہوئے بولی

تھی... شیرو نے اذیت سے آنکھیں موند لیں۔ دوایاں... نیند کی... ڈپریشن کی... سکون کی... قابیل کی مہر ماتھے پہ دہکنے لگی تھی...

”کیا نہیں دیکھتے کہ ہم نے رات بنائی تاکہ اس میں چین حاصل کریں اور دیکھنے کو دن بنایا البتہ اس میں ان لوگوں کے لیے نشانیاں ہیں جو ایمان لاتے ہیں۔ اور جس دن صور پھونکا جائے گا تو جو کوئی آسمان میں ہے اور جو کوئی زمین میں ہے سب ہی گھبرا ئیں گے مگر جسے اللہ چاہے اور سب اس کے پاس عاجز ہو کر چلے آئیں گے۔“ یہ آیات سن کر میرے دوستوں... کیا ہم صرف اپنے دشمنوں کی عاقبت کا سوچتے ہیں یا اپنا بھی سوچتے ہیں؟ کیا ہم اس دن کی گھبراہٹ سے محفوظ رہنے والے کام کرتے ہیں؟

بارون عبید ایک ٹاک شو کے سیٹ پہ بیٹھے مسکرا مسکرا کے مقابل موجود دو مہمانوں سے بحث کر رہے تھے... ان کے انداز میں بے نیازی تھی... آگے بڑھنے کی لگن... عنقریب پالینے والی فتح کی چاہ... اور وہ کہہ رہے تھے۔۔۔ ”ہم نے اس ملک میں جمہوریت کے لیے قربانیاں دی ہیں۔ ہماری منزل قریب ہے... آپ دیکھئے گا کہ ہم کیسے...“

”اور تو جو پہاڑوں کو جھجھوئے دیکھ رہا ہے یہ تو بادلوں کی طرح اڑتے پھریں گے اس اللہ کی کارگیری سے جس نے ہر چیز کو مضبوط بنا رکھا ہے اسے خبر ہے جو تم کرتے ہو۔“ درست فرمایا اللہ نے۔ چاہے وہ ظالم لوگ ہوں یا ظالم حالات یوں لگتا ہے وہ پہاڑ جیسے ہیں۔ جھے ہوئے۔ کبھی ہماری زندگیوں سے ہمارے راستوں سے نہیں ہٹیں گے... مگر ایسا نہیں ہے۔ میں نے ان ظالم لوگوں اور ظالم حالات کو روکنے کے گالوں کی طرح دھکنے جاتے دیکھا ہے... باقی رہ جانے والا صرف اللہ ہے... باقی سب کو زوال آتا ہے... خود نہیں بھی...)

صاحبزادی صاحبہ اپنے لاکر کو کھولے کھڑی تھی۔ اس میں بڑا ایک بڑا ڈبہ کھلا ہوا تھا... اور اس کی سیاہ ٹھل پہ جگمگاتے ہیرے پڑے نظر آ رہے تھے۔ آنکھوں کو خیرہ کر دینے والے زیورات... ان کو دیکھتے ہوئے وہ مسکرا رہی تھی... وہ جب سے زندگی میں آئے تھے وہ بے رحم فیصلے کرنے لگی تھی مگر اب پرواہ نہیں رہی تھی... وہ زیورات... ان کی چمک.....

”جو نیکی لائے گا سوا سے اس سے بہتر بدلہ ملے گا اور وہ اس دن کی گھبراہٹ سے بھی امن میں ہوں گے۔“ اللہ تعالیٰ ہمیں اس آیت میں یہ بتاتا ہے کہ ہمیں سکون، انعام، جنت، یہ چیزیں اپنی نیکیوں کے ”بدلے“ کے طور پہ نہیں ملیں گی، بلکہ جو بھی نیکی کرے گا اس کو اس کی انیسی سے ”بڑھ کے“ بدلے میں یہ سب ملے گا۔ پھر جب فیصلے کی گھڑی آئے گی تو یہ ہماری چھوٹی چھوٹی نیکیاں ہوں گی جو ہمارے دل کو دنیا اور آخرت میں گھبراہٹ سے بچائیں گی۔ اگر آپ کا دل بات بہ بات گھبراتا ہے تو آپ ڈھونڈ ڈھونڈ کر نیکیاں کیا کیجئے۔ کسی کا دل رکھ لینا، کسی کو پانی پلا دینا، زبان پہ طنز آ جانے کے باوجود کسی کو ہرٹ نہ کرنے کے لئے اس کو لبوں سے نہ نکالنا، خاموش رہنا... اور ایسے ان گنت کام آپ کے دل کو بہادر بنائیں گے... یاد رکھیں... ہر نیکی دوسری نیکی کا راستہ کھولتی ہے...)

بک شاپ کے اس اونچے ریک پہ کتابیں ترتیب سے سجی تھیں اور جنین ان کے سامنے کھڑے مسکرا کے انہیں دیکھ رہی تھی۔ ساتھ کھڑے اسامہ نے تقاضا سے کہا تھا۔

”تمہاری بک یہاں دیکھ کر میں یہ فخر سے کہہ سکتا ہوں کہ تم صرف اپنی ہیر و نہیں ہو، بلکہ تم میری ہیر و بھی ہو...“

اور اس نے ہنس کر سیم کے سر پہ چپٹ لگائی تھی...

”اور جو برائی لائے گا سوان کے منہ آگ میں اوندھے ڈالے جائیں گے تمہیں وہی بدلہ مل رہا ہے جو تم کرتے تھے۔“ یعنی اللہ انسان پہ ظلم نہیں کرے گا۔ اس دنیا میں تو ہمیں ہمارے اعمال سے کم یا زیادہ مل جاتا ہے مگر اس بڑے دن ہمیں اس کا بدلہ ملے گا جو ہم کرتے تھے۔ ہم پہ کوئی ظلم نہیں کیا جائے گا۔ وہ وعدہ کرتا ہے تو اسے سچ کر کے دکھاتا ہے۔ جب وہ کہتا ہے کہ دعا مانگو، میں قبول کروں گا، تو ہم اس وعدے کو سچ کرنے کے لئے دعا میں شدت کیوں اختیار نہیں کرتے؟ ہاں ہمارے ارد گرد کا معاشرہ بدل رہا ہے، لوگ بدل رہے ہیں، زمانہ بدل رہا ہے، مگر اللہ نہیں بدلے گا۔ اللہ کا وعدہ نہیں بدلے گا۔ اللہ اپنے سارے وعدے پورے کرے گا۔ کیا ہم کریں گے؟

کال کوٹھڑیوں کے دروازے کھلے تھے اور تمام قیدی باہر نکل رہے تھے۔ وہاں ایک تاریک سا بڑا کمرہ تھا جس میں وہ دن بھر جمع رہتے تھے۔ ایسے میں ایک گارڈ ہاشم کے قریب آیا اور موپ اسے تھمایا۔ ”کیا تمہیں روز بھول جاتا ہے؟ اس جگہ کی صفائی تم نے کرنی ہے۔“ ہاشم نے درشتی سے اس سے موپ پکڑا اور پھر اس کے قریب آیا۔ ”تمہیں جتنے پیسے چاہئیں میں دوں گا بس مجھے اتنا پیہ کر دو کہ میری بیٹی کہاں ہے؟ میری بیوی ماں یا بھائی کسی کو ملی وہ یا نہیں؟ صرف اتنا بتا دو مجھے۔“

”خاموشی سے یہ فریش صاف کرو۔“ وہ اسے گھورتے ہوئے آگے بڑھ گیا۔ ہاشم نے ایک نظر میٹے فریش کو دیکھا... پھر اپنے آپ کو... بدرنگ جمپنگ سوٹ (قیدیوں کا لباس) پہنے... میلے کھیلے حلیے میں... وہ اب اس غلیظ فریش کو... صاف کرے گا؟؟... اس نے سارے خیال ذہن سے سر جھٹک دیے اور ضبط کرتے ہوئے موپ کو فریش پہ رگڑنے لگا... آنکھوں میں بار بار درد سا بھرتا تھا... مگر نہیں... وہ آخری دم تک ان لوگوں سے لڑے گا... کبھی تو وہ آزاد ہوگا... کبھی تو... اس کی آنکھیں گیلی ہونے لگیں مگر اس نے سختی سے خود کو جھڑکا۔ ”مجھے کوئی افسوس نہیں ہے۔ میں نے جو کیا ٹھیک کیا۔ سب نے میرے ساتھ زیادتی کی۔ سب سے زیادہ ظلم میرے ساتھ ہوا۔ وہ سب ایک ساتھ تھے۔ ایک میں اکیلا رہ گیا تھا... میں اکیلا لڑتا رہا... میں کب تک لڑ سکتا تھا۔“ بھیا نک اندھیرے آس پاس اس کی گھات میں کھڑے تھے... اس کو نکلنے کے لیے تیار...

(”مجھے تو یہی حکم دیا گیا ہے کہ اس شہر کے مالک کی بندگی کروں جس نے اسے عزت دی ہے اور ہر ایک چیز اسی کی ہے اور مجھے حکم دیا گیا ہے کہ میں فرمانبرداروں میں رہوں۔ اور یہ بھی کہ قرآن سنادوں پھر جو کوئی راہ پر آ گیا تو وہ اپنے بھلے کو راہ پر آتا ہے اور جو گمراہ ہوا تو کہہ دو میں تو صرف ڈرانے والوں میں سے ہوں۔ اور کہہ دو سب تعریف اللہ کے لیے ہے تمہیں عنقریب اپنی نشانیاں دکھا دے گا پھر انہیں پہچان لو گے اور تیرا اب اس سے بے خبر نہیں جو تم کرتے ہو۔“)

ریسٹورانٹ کی اس میز پر خوبصورت گلاب کے پھول رکھے تھے، دو موم بتیاں روشن تھیں... زمر اور فارس آنے سامنے بیٹھے تھے... اشتہا انگیز خوشبو لئے کھانا ان کے سامنے سجا تھا... اور وہ مسکرا کے اسے دیکھتے ہوئے پوچھ رہی تھی۔

”تو بالآخر آج ایک پراسن اور پرسکون ڈنکا قرض تم نے اتار ہی دیا!“

”بالکل۔ تو پھر کیا خیال ہے؟ اب میں تمہیں اپنے آفس کی خوبصورت لڑکیوں کے بارے میں بتا سکتا ہوں؟“ اور وہ دونوں ایک ساتھ ہنس دیے تھے۔

”اور ان آیات کو سنانے کے بعد... میں صرف اتنا کہنا چاہتا ہوں۔“ وہ ڈاکس پہ ہاتھ رکھے کھڑا مجمعے کو دیکھ کر مسکراتے ہوئے کہہ رہا تھا۔ ”کہ میں نے یہ جان لیا ہے کہ میرا کام تھا صرف پہنچا دینا۔ ہمارا کام پیغام پہنچا دینا ہوتا ہے۔ اسلام کو زبردستی لوگوں کے اوپر نافذ کرنا نہیں ہوتا۔ آپ دین کو جو اور سختی سے کسی کے عمل میں شامل نہیں کر سکتے۔ آپ ججز سے زبردستی انصاف بھی نہیں کروا سکتے۔ ہم نے صرف سچ کے لئے آواز بلند کرنی ہے، اسکے لئے لڑنا ہے، کوشش کرنی ہے۔ ہمارے ہاتھ میں صرف کوشش ہے۔ کامیابی صرف اللہ کے ہاتھ میں ہے۔ ضروری نہیں ہے کہ ہم ہر دفعہ کامیاب بھی ہوں، ہم ہر دفعہ جیتیں بھی سہی۔ ہم نے صرف اپنا ہنڈر ڈپرینٹ دینا ہے۔ کیونکہ ہمارا یہی کام ہے۔ خود عمل کرنا اور صرف دوسروں کو پہنچا دینا۔ آگے کوئی مانے یا نہ مانے میں تو ہوں صرف پہنچا دینے والوں میں سے!“ وہ بات ختم کر کے خاموش ہوا تو بال تالیوں سے گونج اٹھا... لوگ اپنی جگہوں سے اٹھ اٹھ کر اس کے لئے ہاتھ بلند کیے تالیاں بجا رہے تھے اور وہ مسکرا کے ان کو دیکھ رہا تھا۔ وہ فیصلے کی گھڑی آنے سے پہلے ہی جیت گیا تھا اس کو بس علم دیر سے ہوا تھا۔



سولہ سال بعد:

وہ اوپر سے دیکھنے سے کسی امریکی ریاست کا کوئی مصروف شہر لگتا تھا۔ خوبصورت اونچی عمارتیں، صاف ستھری سڑکیں... مصروف سے تیز تیز چلتے لوگ... ایسے میں وہ مخالف سمت سے چلتی ہوئی آتی دکھائی دے رہی تھی۔ تیز ہوا کے باعث سیاہ بال اڑاڑ کے چہرے پہ آ رہے تھے اور وہ بار بار ان کو کان کے پیچھے اڑس رہی تھی۔ خوبصورت چہرہ، سیاہ شفاف آنکھیں اور ایک بے نیاز مسکراہٹ... وہ مگن سی چلتی آ رہی تھی... جب قریب سے گزرتے ایک آدمی سے ٹکرائی۔

”سوری... سوری...“ مسکرا کے معذرت کی تو وہ آدمی ”نو پرا بلیم“ کہتے ہوئے آگے بڑھ گیا۔ اب کہ وہ واپس مڑی اور قدم بڑھاتے ہوئے ہاتھ میں پکڑا مردانہ والٹ کھولا۔ اس آدمی کا آئی ڈی کارڈ... چند ویزا کارڈ... کڑکڑاتے ہوئے ڈالرز کے نوٹ... ہوں گڈ... اس نے اسی سرد مسکراہٹ کے ساتھ کارڈ زجیب میں رکھے والٹ قریبی بن میں اچھالا اور نوٹ مٹھی میں دبائے آگے بڑھ گئی۔

ایک بیکری کے قریب وہ رکی اور اندر چلی گئی۔ جب واپس آئی تو ہاتھ میں ایک چھوٹا سا ڈبہ تھا۔ ایک کا ڈبہ۔ اب تک اس کی مسکراہٹ سو گوار پڑ چکی تھی۔

وہ ڈبہ لئے سڑک کنارے چلتی گئی... چلتی گئی... یہاں تک کہ زیر زمین ٹرین اسٹیشن کو جاتی سیڑھیاں نظر آنے لگیں۔ وہ نیچے اترتی

آئی...

وہاں کونے میں ایک بوڑھا سیاہ فارم آدمی بیٹھا تھا۔ شکل سے وہ ڈاون سنڈروم کا شکار لگتا تھا۔ دنیا ما فیہا سے بے خبر... وہ اس کے پاس آ بیٹھی... وہیں زمین پہ... اور ڈبہ کھول کے درمیان میں رکھا۔ اندر ایک چھوٹا سا کیک تھا۔ اس پہ ننھی سی موم بتی رکھی تھی۔ اس نے لائٹ نکال کر جلا یا، موم بتی روشن کی اور سیاہ فام کوڈیکھا۔ وہ غائب دماغی سے اسے گھور رہا تھا۔

لڑکی نے اپنے ننھے سے جینز اوپر کی وہاں بندھا چاقو نکالا اور کیک کے قریب لائی۔ پھر پھونک ماری۔ شعلہ بجھ گیا۔

”پہی برتھ ڈے ٹومی... پھی برتھ ڈے ٹوسونیا...“ وہ اب کیک کو دیکھتے ہوئے مدہم... اداس سا گنگنا رہی تھی۔ ساتھ میں چاقو سے اسے کاٹ بھی رہی تھی۔

”جب میں چھوٹی تھی تو میرے بابا میری سالگرہ ایسے مناتے تھے کہ ساری دنیا دیکھا کرتی تھی... شہر کی سب سے زیادہ شاندار

سالگرہیں شاید میری ہوتی تھیں۔ اور اب...“ اس نے گہری سانس اندر کھینچی۔ ”اور اب میں ان کے ساتھ سالگرہ نہیں مناسکتی۔ میں نے کتنے

سال ان کے ساتھ سالگرہ نہیں منائی۔ اوہ تم کیا جانو... میرا باپ کتنا عظیم انسان تھا...“ پھر آنکھیں اٹھا کر بوڑھے بھکاری کو دیکھا اور

مسکرائی۔ ”اتنا عرصہ کھوئے رہنے... بک جانے... ظلم سہنے کے بعد بھی... میری دادی نے مجھے ڈھونڈ ہی لیا... مگر میری قسمت میرے بابا سے

الگ ہے البر تو... میری دادی نے مجھے اپنے بیٹوں کی طرح بڑا نہیں کیا... انہوں نے مجھے ایک ہتھیار کی طرح تراشا ہے...“ اس کی آواز سرد

ہوتی گئی۔ ”میں نے اتنے دھکے کھائے ہیں کہ اب میں ہر قسم کے لوگوں سے لڑنا اور ان کو ہر طرح سے مارنا سیکھ چکی ہوں۔ اور میں یہ تمہیں اس

لئے بتا رہی ہوں کیونکہ آج صبح معلوم ہوا ہے کہ میرے بابا زندہ ہیں... اور اب البر تو مجھے اپنے ملک واپس جانا ہے۔ اپنے بابا کو ڈھونڈنے ان کو

واپس لانے اور اپنے خاندان کو جوڑنے کے لئے...“ کہتے کہتے اس کی آنکھوں میں ایک عجیب سا جذبہ جاگا... چمک... پر تپش برف جیسی

چمک... سلگتی ہوئی لکڑی کی سی حدت... ”اور آج شاید میں آخری دفعہ تمہارے ساتھ بیٹھ کر کچھ کھا رہی ہوں۔ اب شاید میں واپس نہ آؤں۔ میرا

سفر بہت طویل ہے، اور مجھے صرف اپنے خاندان کو اکٹھا نہیں کرنا، بلکہ مجھے...“ آنکھیں سلگنے لگیں۔ ٹرین قریب آ رہی تھی... اور اس کی آواز میں

سونیا کی آواز دب سی گئی... مدہم سرگوشی میں بدل گئی...

نمل کے بارے میں

چند اہم سوالات کے جوابات

1- نمل کے تمام کردار دہری شخصیت کے حامل نظر آئے۔ کیا وجہ ہے کہ آپ کے تمام ناولز کے برعکس اس ناول کے کردار قاری کو پل پل میں رنگ بدلتے نظر آئے؟

ج- یہ دانستہ ایسے ہی لکھا گیا تھا۔ مجھے وقت گزرنے کے ساتھ ساتھ ڈارک کریکٹر لکھنا زیادہ پسند آ رہا ہے۔ ایک سیدھے سادھے سفید کردار میں سیکھنے کا کوئی مارجن ہی نہیں ہوتا اور ایک بالکل سیاہ کردار کو ایسا قابل نفرت بنا دیا جاتا ہے کہ لوگ اس سے ریلیٹ ہی نہیں کرنا پسند کرتے۔ جب آپ کا مقصد تبلیغ ہو کچھ سکھانا ہو تو آپ کو کرداروں میں عام انسانوں کی مختلف خامیاں ڈالنی پڑتی ہیں۔ مجھے ان گنت ای میلز اور خطوط موصول ہوتے ہیں جن میں قارئین اور عوامانہ جوان بچیاں اپنے اپنے مسائل کا ذکر کرتی ہیں۔ ان کا حل ان کو نہیں مل رہا ہوتا۔ تو میں ایسا کچھ لکھنا چاہتی تھی جو آج کے انسانوں جیسا ہے۔ ہر اچھے کردار کو بھی وہی بری لتیں پڑی ہوں جو آپ کے ارد گرد کے لوگوں میں ہیں۔ یا جو عموماً اب پائی جاتی ہیں۔ جب قاری اچھے کرداروں کی اچھائی دیکھتے ہوئے ان کو ان کی بری عادتوں سے ڈپریشن سے ماضی کے گناہوں سے لڑتے ہوئے دیکھتا ہے صرف تبھی وہ سیکھتا ہے۔ ورنہ برے کرداروں کے بارے میں تو ہر شخص یہی سمجھتا ہے کہ میں تو اس جیسا نہیں ہوں۔ وہاں سے کھار س اور سیکھنے کا مارجن پھر بالکل گھٹ جاتا ہے۔

2- آپ کے نزدیک نمل کا سب سے پیچیدہ کردار کونسا اور کیوں ہے؟

ج- ویسے تو تمام مرکزی کردار پیچیدہ تھے لیکن سب سے زیادہ ہاشم کردار کو لکھنا چیلنج تھا۔ ہاشم میرا ان دس سالوں میں لکھا گیا پسندیدہ کردار ہے۔ وہ بیک وقت اچھا بھی تھا اور برا بھی تھا یہاں تک کہ اس کی برائی اس پہ غالب آ جاتی ہے۔ ایسے کردار سے آپ اچھے کام بھی کرواتے ہیں اور برے بھی۔ اس میں لکھنے کا مارجن بہت زیادہ تھا۔ میں اس کو کہیں بھی موڑ سکتی تھی۔ اچھے کرداروں میں تو چند برائیاں ڈال کے ہم ان سے پھر بھی اچھے فیصلے کروا لیتے ہیں لیکن ہاشم میں ہر طرف جانے کی چلک تھی۔ اور قارئین کو اس سے ہمدردی بھی تھی۔ اس کا کردار آپ کے لیے ایک سوالیہ نشان بھی تھا۔ اس کو جج کرنا اور اس کے بارے میں حتیٰ رائے قائم کرنا... یہ سب میں نے آپ پہ چھوڑ دیا ہے۔

3- اگر غیر جانبداری سے پوچھا جائے تو آپ کے نزدیک بہترین وکیل زمر یوسف تھی یا ہاشم کا کردار؟ (بطور ایک قاری کے!)

ج- مجھے لگتا ہے وہ دونوں آخر میں آکر برابر ہو گئے تھے اور زمر بالکل آخر میں ہاشم سے ایک دو قدم آگے نکل گئی تھی کیونکہ اس کا زور

- دلائل پہ تھا اور ہاشم کا گواہ خریدنے پہ۔ تو چلیں... میں کہے دیتی ہوں... زمر آخر میں قدرے بہتر تھی...
- 4- ہاشم بمقابلہ زمر... ہاشم بمقابلہ فارس... ہاشم بمقابلہ سعدی۔ آپ ان میں سے کن دو کو مقابلے کا اہل سمجھتی ہیں؟
- ج- کسی کو بھی نہیں۔ ہاشم ان سب سے زیادہ اسمارٹ اور زیادہ شاطر تھا۔ لیکن وہ ایک طرف اکیلا کھڑا تھا اور یہ سارا خاندان اس کے خلاف اکٹھا ہو گیا تھا۔ اسے شکست تب ہوئی جب ان تینوں نے اکٹھے اس کا مقابلہ کیا۔ ہاشم بمقابلہ زمر فارس سعدی۔
- 5- نمل میں بہترین منصوبہ کار کون سا کر داتا تھا جس کی مخفی اور ظاہری منصوبہ بندی آپ کے خیال میں لا جواب رہی؟
- ج- میرے نزدیک وہ فارس تھا۔ کیونکہ وہ قاری سے ایک قدم آگے ہوتا تھا اور اسے منصوبے سر پر اتر کا عنصر لیے ہوتے تھے۔ ہاشم کے منصوبے کھلنے سے قاری خوش نہیں ہوتا تھا۔ پریشان ہوتا تھا۔ فارس کے منصوبے زیادہ موثر رہے تھے۔
- 6- سعدی اور زمر کا تدر اور حنین کا دو اے شانی کا سفر... کیا کہانی کی ضرورت بھی تھا؟
- ج- ان کے بغیر کہانی میں وہ تینوں کردار بڑے بڑے فیصلے نہیں لے سکتے تھے۔ بجائے کسی ثانوی کردار سے مشورہ کرنے کے وہ اپنی کتابوں کے سفر پہ نکل جاتے تھے اور اپنا کتھا رس کر لیتے تھے۔ ہر باب کا تدر برقرآن یا حنین کا سفر اس باب کے کئی واقعات سے جڑا ہوتا تھا۔
- 7- نمل کو لکھنے کی انسپائریشن کہاں سے ملی؟
- ج- شاہ زیب خان اور کامران فیصل کا قتل... ایک نکتے پہ آ کر مجھے کسی نے مشورہ بھی دیا کہ سعدی یوسف کو مار دیا جائے مگر اس کو مارنا ایسے تھا جیسے شاہ زیب خان کو دوبارہ قتل کر دینا۔ اس کے علاوہ ادب سے انسپائریشن ڈھونڈوں تو کاؤنٹ آف مونٹے کرسنو کا ناقام مجھے ہمیشہ سے پسند رہا ہے لیکن میں اس کی طرح کہانی کو آگے لے کر نہیں چلنا چاہتی تھی۔ میں انجام ذرا مختلف کرنا چاہتی تھی۔
- 8- آبدار کی موت قتل تھی یا خودکشی؟
- ج- قتل بھی تھی اور خودکشی بھی۔ وہ چاہتی تھی کہ ہاشم اسے مار دے لیکن ہاشم نے اسے اپنی وجہ سے مارا اس کی وجہ سے نہیں۔
- 9- کیا نمل کے اختتام کے بعد قاری اس کے اگلے حصے کی امید رکھیں جس میں سونیا کا کردار کو ناقام لیتے ہوئے دکھایا جائے؟
- ج- نہیں۔ نمل الحمد للہ ختم ہو چکا ہے۔ میں اگلے ناول کی تیاری کر رہی ہوں۔ مجھے اس کا پارٹ ٹو نہیں لکھنا۔ اس طرح کے موڑ پہ میں کہانی اس لیے ختم کرتی ہوں تاکہ قاری یہ جان لے کہ کہانی کا اختتام زندگی کا اختتام نہیں ہے۔ انسان بہت بڑا سروائیور ہے۔ وہ جب تک زندہ ہے جدوجہد کرتا رہتا ہے۔ کم از کم کتاب بند کرتے وقت کچھ دیر تو آپ سوچیں کہ سونیا کو اب کیا کرنا چاہیے اور کیا نہیں۔ آپ کی سوچ آپ کو کس طرف لے جاتی ہے یہ آپ کا بھی امتحان ہے کہ آپ نے نمل سے کیا سیکھا۔ اور پھر میں یہ نہیں دکھا سکتی کہ آپ انتقام کے سفر پہ نکلیں اور آپ سے کوئی اور انتقام نہ لے۔ یہ چکر کبھی ختم نہیں ہوتا۔

..... ❖ ❖ ❖ (ختم شد) ❖ ❖ ❖